
. २५-( श्रीमद्धगवदगीतायां प्रथमोऽध्यायः ) 

` दोनों सेनाओंके प्रधान-प्रधान वीरों एवं 
शंख-ध्वनिका वर्णन तथा स्वजनवधके 
पापसे भयभीत हुए अर्जुनका विषाद...... ६३९ 

२६- ( श्रीमद्भगवद्गीतायां द्वितीयोऽध्यायः ) 
अर्जुनको युद्धके लिये उत्साहित करते हुए 


अध्याय विषय पृष्ठ-संख्या 


भगवानूके द्वारा नित्यानित्य वस्तुके 
विवेचनपूर्वक सांख्ययोग, कर्मयोग एवं 
स्थितप्रज्ञकी स्थिति और महिमाका 


२७- ( श्रीमद्भगवद्यीतायां तृतीयोऽध्यायः ) 
ज्ञानयोग और कर्मयोग आदि समस्त साधनोंके 
अनुसार कर्तव्यकर्म करनेकी आवश्यकताका 
प्रतिपादन एवं स्वधर्मपालनको महिमा तथा 
कामनिरोधके उपायका वर्णन................ ६५६ 

२८- ( श्रीमद्भगवद्गीतायां चतुर्थोऽध्यायः ) 
सगुण भगवान्‌के प्रभाव, निष्काम कर्मयोग 
तथा योगी महात्मा पुरुषोके आचरण और 
उनकी महिमाका वर्णन करते हुए विविध यज्ञो 
एवं ज्ञानको महिमाका वर्णन ................ ६६८ 

२९-( श्रीमद्धगवदगीतायाँ पञ्चमोऽध्यायः ) 
सांख्ययोग, निष्काम कर्मयोग, ज्ञानयोग एवं 
भक्तिसहित ध्यानयोगका वर्णन .............. ६८२ 

३०- ( श्रीमद्भगवद्गीतायां षष्ठोऽध्यायः ) 
निष्काम कर्मयोगका प्रतिपादन करते हुए 
आत्मोद्धारके लिये प्रेरणा तथा मनोनिग्रहपूर्वक 
ध्यानयोग एवं योगभ्रष्टकी गतिका वर्णन. ६९१ 

३१- ( श्रीमद्भगवद्गीतायां सप्तमोऽध्यायः ) 
ज्ञान-विज्ञान, भगवानको व्यापकता, अन्य 
देवताओंकी उपासना एवं भगवानूको 
प्रभावसहित न जाननेवालोंकी निन्दा और 
जाननेवालोंकी महिमाका कथन ............. ७०५ 

३२- ( श्रीमद्भगवद्गीतायामष्टमोऽध्यायः ) 
ब्रह्म, अध्यात्म और कर्मादिके विषयमें 
अर्जुनके सात प्रश्‍न और उनका उत्तर एवं 
भक्तियोग तथा शुक्ल और कृष्ण मार्गोंका 
प्रतिपादन ०० 0000 २ ००७ ७१२ 

३३- ( श्रीमद्धगवदगीतायां नवमोऽध्यायः ) 
ज्ञान-विज्ञान और जगतूकी उत्पत्तिका, आसुरी 
और दैवी सम्पदावालोंका, प्रभावसहित 
भगवानूके स्वरूपका, सकाम-निष्काम 

उपासनाका एवं भगवद्धक्तिकी महिमाका 


३४-( श्रीमद्धगवदगीतायां दशमोऽध्यायः ) 
भगवान्‌की विभूति और योगशक्तिका तथा 
प्रभावसहित भक्तियोगका कथन, अर्जुनके 
पूछनेपर भगवानृद्वारा अपनी विभूतियोंका 
और योगशक्तिका पुनः वर्णन ............... ७३८ 

३५- श्रीमद्भगवद्गीतायामेकादशोऽध्यायः ) 
विश्वरूपका दर्शन करानेके लिये अर्जुनकी 
प्रार्थना, भगवान्‌ और संजयद्वारा विश्वरूपका 
वर्णन, अर्जुनद्वारा भगवानुके विश्वरूपका 
देखा जाना, भयभीत हुए अर्जुनद्वारा 
भगवानको स्तुति-प्रार्थना, भगवानद्वारा 
विश्वरूप और चतुर्भुज-रूपके दर्शनको 
महिमा और केवल अनन्यभक्तिसे ही 
भगवानको प्राप्तिका कथन................... ७५६ 

३६- ( श्रीमद्भगवद्यीतायां द्वादशोऽध्यायः ) 
साकार और निराकारके उपासकोंको उत्तमताका 
निर्णय तथा भगवत्प्राप्तिके उपायका एवं 
भगवत्प्राप्तिवाले पुरुषोंके लक्षणोंका वर्णन ७७५ 

३७- ( श्रीमद्भगवद्गीतायां त्रयोदशोऽध्यायः ) 
ज्ञानसहित क्षेत्र क्षेत्रज्ञ और प्रकृति-पुरुषका 


३८- ( श्रीमद्भगवद्गीतायां चतुर्दशोऽध्यायः ) 
ज्ञानकी महिमा और प्रकृति-पुरुषसे जगतूकी 
उत्पत्तिका, सत्त्व, रज, तम-तीनों गुणोंका, 
भगवत्प्राप्तिके उपायका एवं गुणातीत पुरुषके 
लक्षणोंका वर्णन ................................ ८०३ 

३९- ( श्रीमद्भगवद्गीतायां पञ्चदशोऽध्यायः ) 

संसारवृक्षका, भगवत्प्राप्तिके उपायका, 
जीवात्माका, प्रभावसहित परमेश्वरके स्वरूपका 
एवं क्षर, अक्षर और पुरुषोत्तमके तत्त्वका 


अध्याय विषय 

४०- ( श्रीमद्भगवद्गीतायां षोडशोऽध्यायः ) 
'फलसहित दैवी और आसुरी सम्पदाका 
वर्णन तथा शास्त्रविपरीत आचरणोंको त्यागने 
और शस्त्रके अनुकूल आचरण करनेके 
त्य पा rn ८२२ 

४१- ( श्रीमद्भगवद्गीतायां सप्तदशोऽध्यायः ) 
श्रद्धाका और शास्त्रविपरीत घोर तप करने- 
वालोंका वर्णन, आहार, यज्ञ, तप और 
दानके पृथक्‌-पृथक्‌ भेद तथा ३⁄, तत्‌, सतूके 
प्रयोगकी व्याख्या .............................. ८२८ 

४२- ( श्रीमद्धगवद्गीतायामष्टादशोऽध्यायः ) 
त्यागका, सांख्यसिद्धान्तका, फलसहित वर्ण- 
धर्मका, उपासनासहित ज्ञाननिष्ठाका, 
भक्तिसहित निष्काम कर्मयोगका एवं गीताके 
माहात्म्यका वर्णन............................... ८३७ 

( भीष्मवधपर्व ) 

४३- गीताका माहात्म्य तथा युधिष्ठिरका भीष्म, 

द्रोण, कृप और शल्यसे अनुमति लेकर युद्धके 


लिये तैयार होना ............................... ८६९ 
४४- कौरव-पाण्डवोंके प्रथम दिनके युद्धका 

ee ८७९ 
४५-उभयपक्षके सैनिकोंका इन्द्र-युद्ध ........... ८८१ 


४६- कौरव-पाण्डव-सेनाका घमासान युद्ध ..... ८८७ 
४७- भीष्मके साथ अभिमन्युका भयंकर युद्ध, 
शल्यके द्वारा उत्तरकुमारका वध और श्वेतका 


४८-श्वेतका महाभयंकर पराक्रम और भीष्मके 
द्वारा उसका वध 

४९- शंखका युद्ध, भीष्मका प्रचण्ड पराक्रम तथा 
प्रथम दिनके युद्धकी समाप्ति ............... ९०३ 

५०-युधिष्ठिरकी चिन्ता, भगवान्‌ श्रीकृष्णद्वारा 
आश्वासन, धृष्टय्युम्नका उत्साह तथा द्वितीय 
दिनके युद्धके लिये क्रौचारुणव्यूहका 

निर्माण::..... ०. चाची ९०७ 
५१- कौरव-सेनाकी व्यूह-रचना तथा दोनों दलोंमें 

शंखध्वनि और सिंहनाद....................... ९११ 

५२- भीष्म और अर्जुनका युद्ध ................... ९१३ 

५३- धृष्टद्युम्न तथा द्रोणाचार्यका युद्ध ........... ९१८ 


५४- भीमसेनका कलिंगों और निषादोंसे युद्ध, 
भीमसेनके द्वारा शक्रदेव, भानुमान्‌ और 
केतुमानूका वध तथा उनके बहुत-से 
सैनिकोंका संहार................................ ९२१ 

५५- अभिमन्यु और अर्जुनका पराक्रम तथा 
दूसरे दिनके युद्धकी समाप्ति................ ९२९ 

५६- तीसरे दिन--कौरव-पाण्डवोंकी व्यूह-रचना 
तथा युद्धका आरम्भ ........................... ९३२ 

५७- उभयपक्षकी सेनाओंका घमासान युद्ध..... ९३४ 

५८- पाण्डव-वीरोंका पराक्रम, कौरव-सेनामें भगदड़ 
तथा दुर्योधन और भीष्मका संवाद ........ ९३६ 

५९- भीष्मका पराक्रम, श्रीकृष्णका भीष्मको 
मारनेके लिये उद्यत होना, अर्जुनकी प्रतिज्ञा 
और उनके द्वारा कौरव-सेनाकी पराजय, 
तृतीय दिवसके युद्धकी समाप्ति............ ९३९ 

६०- चौथे दिन--दोनों सेनाओंका व्यूह-निर्माण 
तथा भीष्म और अर्जुनका द्वैरथ-युद्ध ..... ९५१ 

६१- अभिमन्युका पराक्रम और धृष्टयुम्नद्वारा 
शलके पुत्रका वध............................. ९५४ 

६२- धृष्टद्युम्म और शल्य आदि दोनों पक्षके 
वीरोंका युद्ध तथा भीमसेनके द्वारा गजसेनाका 


६३- युद्धस्थलमें प्रचण्ड पराक्रमकारी भीमसेनका 
भीष्मके साथ युद्ध तथा सात्यकि और 

६४- भीमसेन और घटोत्कचका पराक्रम, कौरवोंकी 

द्वारा पाण्डवोंकी विजयका कारण पूछनेपर 
भीष्मका ब्रह्माजीके द्वारा की हुई भगवत्‌- 

७१- भीष्म, अर्जुन आदि योद्धाओंका घमासान 


७२- दोनों सेनाओंका परस्पर घोर युद्ध .......... ९९० 

सात्यकिके दस पुत्रोंका वध, अर्जुनका पराक्रम 

७५- छठे दिनके युद्धका आरम्भ, पाण्डव तथा 

3ओऔपरमात्मने जमः हक 
श्रीमहाभारतम्‌ 
उद्योगपर्व 


सेनोचद्योगपर्व 


प्रथमोऽध्यायः 
राजा विराटकी सभामें भगवान्‌ श्रीकृष्णका भाषण 


नारायणं नमस्कृत्य नरं चैव नरोत्तमम्‌ 
देवीं सरस्वतीं व्यासं ततो जयमुदीरयेत्‌॥ 

अन्तर्यामी नारायण स्वरूप भगवान्‌ श्रीकृष्ण, 
(उनके नित्य सखा) नरस्वरूप नरश्रेष्ठ अर्जुन, 
(उनकी लीला प्रकट करनेवाली) भगवती सरस्वती 
और (उन लीलाओंका संकलन करनेवाले) महर्षि 
वेदव्यासको नमस्कार करके जय (महाभारत)-का 
पाठ करना चाहिये। 

वैशम्पायन उवाच 

कृत्वा विवाहं तु कुरुप्रवीरा- 

स्तदाभिमन्योर्मुदिताः स्वपक्षाः। 


a IT 


विश्रम्य रात्रावुषसि प्रतीताः 
सभां विराटस्य ततोऽभिजग्मुः ॥ १॥ 
बैशम्पायनजी कहते हैं-जनमेजय! उस समय 
अभिमन्युका विवाह करके कुरुवीर पाण्डव तथा 
उनके अपने पक्षके लोग (यादव पांचाल आदि) 
अत्यन्त आनन्दित हुए। रात्रिमें विश्राम करके वें 
प्रातःकाल जगे और (नित्यकर्म करके) विराटकों 
सभामें उपस्थित हुए॥ १॥ 
सभा तु सा मत्स्यपतेः समृद्धा 
मणिप्रवेकोत्तमरत्नचित्रा । 
न्यस्तासना माल्यवती सुगन्धा 
'तामभ्ययुस्ते नरराजवृद्धाः॥ २॥ 
मत्स्यदेशके अधिपति विराटकी वह सभा अत्यन्त + 
समृद्धिशालिनी थी। उसमें मणियों (मोती-मूँगे आदि)- 
की खिड़कियाँ और झालरें लगी थीं। उसके फर्श और 
दीवारोंमें उत्तम-उत्तम रत्नों (हीरे-पने आदि)-की 
पच्चीकारी की गयी थी। इन सबके कारण उसकी 
विचित्र शोभा हो रही थी। उस सभाभवनमें यथायोग्य 
स्थानोंपर आसन लगे हुए थे, जगह-जगह मालाएँ लटक 
रही थीं और सब ओर सुगन्ध फैल रही थी। वे श्रेष्ठ 
नरपतिंगण उसी सभामें एकत्र हुए॥ २॥ 
अथासनान्याविशतां पुरस्ता- 
दुभौ विराटडुपदौ नरेन्द्रौ। 
वृद्धौ च मान्यौ पृथिवीपतीनां 
पित्रा समं रामजनार्दनौ चा ३॥ 
वहाँ सबसे पहले राजा विराट और द्रुपद 
आसनपर विराजमान हुए; क्योकि वे दोनों समस्त 
भूपतियोंमें वृद्ध और माननीय थे। तत्पश्चात्‌ अपने पिता 

वसुदेवके साथ बलराम और श्रीकृष्णे भी आसन | श्रीकृष्फी ओर देखते हुए दो घडीतक कुछ सोचते 


ग्रहण किये॥ ३॥ 
पाञ्चालराजस्य समीपतस्तु 
शिनिप्रवीरः सहरौहिणेयः। 
मत्स्यस्य राज्ञस्तु सुसंनिकृष्टो 
जनार्दनश्चैव युधिष्ठिरश्च॥ ४॥ 


पांचालणाज द्वुपदके पास शिनिवंशके श्रेष्ठ वीर 
सात्यकि तथा रोहिणीनन्दन बलरामजी बैठे थे और 
मत्स्यराज विराटके अत्यन्त निकट श्रीकृष्ण तथा युधिष्ठिर 
विराजमान थे॥ ४॥ 
सुताश्च सर्वे द्रुपदस्य राज्ञो 
भीमार्जुनौ माद्रवतीसुतौ च। 
प्रुम्नसाम्बौ च युधि प्रवीरौ 
विराटपुत्रैशच सहाभिमन्युः ॥ ५॥ 
सवे च शूराः पितृभिः समाना 
वीयेण रूपेण बलेन चैव। 
उपाविशन्‌ द्रौपदेयाः कुमाराः 
सुवर्णचित्रेषु वरासनेषु ॥ ६॥ 
राजा द्रुपदके सब पुत्र, भीमसेन, अर्जुन, नकुल, 
सहदेव, युद्धवीर प्रद्युम्न और साम्ब, विराटके पुत्रोंसहित 
अभिमन्यु तथा द्रौपदीके सभी पुत्र सुवर्णजटित सुन्दर 
सिंहासनोंपर आसपास ही बैठे थे। द्रौपदीके पाँचों पुत्र 
पराक्रम, सौन्दर्य और बलमें अपने पिता पाण्डवोंके ही 
समान थे। वे सब-के-सब शूरवीर थे॥ ५-६॥ 
तथोपविष्टेषु महारथेषु 
विराजमानाभरणाम्बरेषु । 
रराज सा राजवती समृद्धा 
ग्रहैरिव दौर्विमलैरुपेता॥ ७॥ 
इस प्रकार चमकोले आभूषणों तथा सुन्दर 
चस्त्रोंसे विभूषित उन समस्त महारथियोंके बैठ जानेपर 
राजाओंसे भरी हुई वह समृद्धिशालिनी सभा ऐसी 
शोभा पा रही थी, मानो उज्ज्वल ग्रह-नक्षत्रोंसे भरा 
आकाश जगमगा रहा हो॥ ७॥ 
ततः कथास्ते समवाययुक्ताः 
कृत्वा विचित्राः पुरुषप्रवीराः । 
तस्थुर्मुहूर्तं परिचिन्तयन्तः 
कृष्णं नृपास्ते समुदीक्षमाणाः॥ ८ ॥ 
तदनन्तर उन शूरवीर पुरुषोंने समाजमें जैसी 
बातचीत करनी उचित है, वैसी ही विविध प्रकारकी 
. विचित्र बातें कों। फिर वे सब नरेश भगवान्‌ 


[ उद्योगपर्वणि 
हुए चुप बैठे रहे॥८॥ 
कथान्तमासाद्य च माधवेन 
संघडिता: 'पाण्डवकार्यहेतो: । 


ते राजसिंहाः सहिता ह्याशृण्वन्‌ 
वाक्यं महार्थं सुमहोदयं च॥ ९॥ 
भगवान्‌ श्रीकृष्णने पाण्डवोंके कार्यके लिये ही 
उन श्रेष्ठ राजाओंको संगठित किया था। जब उन सब 
लोगोंकी बातचीत बंद हो गयी, तब वे सिंहके समान 
पराक्रमी नरेश एक साथ श्रीकृष्णके सारगर्भित तथा 
श्रेष्ठ फल देनेवाले वचन सुनने लगे॥ ९॥ 
श्रीकृष्ण उवाच 
सर्वैर्भवद्धिर्विदितं यथायं 
युधिष्ठिर सौबलेनाक्षवत्याम्‌। 
जितो निकृत्यापहतं च . राज्यं 
वनप्रवासे समयः कृतश्च॥ १०॥ 
श्रीकृष्णने भाषण देना प्रारम्भ किया--उपस्थित 
सुहृद्गण! आप सब लोगोंको यह मालूम ही है कि 
सुबलपुत्र शकुनिने चूतसभामें किस प्रकार कपट करके 
धर्मात्मा युधिष्ठिरको परास्त किया और इनका राज्य 
छीन लिया है। उस जूएमें यह शर्त रख दी: गयी थी 
कि जो हारे, वह बारह वर्षांतक वनवास और एक 
वर्षतक अज्ञातवास करे॥ १०॥ 
शक्तैर्विजेतुं तरसा महीं च 
सत्ये स्थितैः सत्यरथैर्यथावत्‌। 
पाण्डोः सुतैस्तद्‌ व्रतमुग्ररूपं 
वर्षाणि षट्‌ सप्त च चीर्णमग्रयैः॥ ११॥ 
पाण्डव सदा सत्यपर आरूढ़ रहते हैं। सत्य ही 
इनका रथ (आश्रय) है। इनमें वेगपूर्वक समस्त भूमण्डल- 
को जीत लेनेकी शक्ति है तथापि इन वीराग्रगण्य पाण्डु- 
कुमारोंने सत्यका खयाल करके तेरह वर्षांतक वनवास 
और अज्ञातवासके उस कठोर व्रतका धैर्यपूर्वक पालन 
किया है, जिसका स्वरूप बड़ा ही उग्र है॥ ११॥ 
त्रयोदशश्चैव सुदुस्तरोऽय- 
मञ्ञायमानैर्भवतां समीपे। 
क्लेशानसह्यान्‌ विविधान्‌ सहद्धि- 
र्महात्मभिश्चापि वने निविष्टम्‌॥ १२॥ 
इस तेरहवें वर्षको पार करना बहुत ही कठिन था, 
परंतु इन महात्माओंने आपके पास ही अज्ञातरूपसे 
रहकर भाँति-भाँतिके असह्य क्लेश सहते हुए यह वर्ष 


सेनोद्योगपर्व ] 


प्रथमोऽध्यायः 


१९ 


बिताया है, इसके अतिरिक्त बारह वर्षोंतक ये वनमें भी 
रह चुके हैं॥ १२॥ 
एतैः परप्रेष्यनियोगयुक्तै- 
रिच्छद्भिराप्तं स्वकुलेन राज्यम्‌। 
एवंगते धर्मसुतस्य राज्ञो 
दुर्योधनस्यापि च यद्धितं स्यात्‌॥ १३॥ 
तच्चिन्तयध्वं कुरुपुङ्गवानां 
धर्म्यं च युक्तं च यशस्करं च। 
अधर्मयुक्तं न च कामयेत 
राज्यं सुराणामपि धर्मराजः॥ १४॥ 
अपनी कुलपरम्परासे प्राप्त हुए राज्यकी अभिलाषासे 
ही इन वीरोंने अबतक अज्ञातावस्थामें दूसरोंकी सेवामें संलग्न 
रहकर तेरहवाँ वर्ष पूरा किया है। ऐसी परिस्थितिमें जिस 
उपायसे धर्मपुत्र युधिष्ठिर तथा राजा दुर्योधनका भी हित 
हो, उसका आपलोग विचार करें। आप कोई ऐसा मार्ग 
ढूँढ़ निकालें, जो इन कुरुश्रेष्ठ वीरोंके लिये धर्मानुकूल, 
न्यायोचित तथा यशकी वृद्धि करनेवाला हो। धर्मराज 
युधिष्ठिर यदि धर्मके विरुद्ध देवताओंका भी राज्य 
प्राप्त होता हो, तो उसे लेना नहीं चाहेंगे॥ १३-१४॥ 
धर्मार्थयुक्तं तु महीपतित्वं 
ग्रामेऽपि कस्मिंश्चिदयं बुभूषेत्‌। 
पित्र्यं हि राज्यं विदितं नृपाणां 
यथापकृष्टं धृतराष्ट्रपुत्रैः॥ १५॥ 
किसी छोटेसे गाँवका राज्य भी यदि धर्म और 
अर्थके अनुकूल प्राप्त होता हो, तो ये उसे लेनेकी इच्छा 
कर सकते हैं। आप सभी नरेशोंको यह विदित ही है 
कि धृतराष्ट्रके पुत्रोने पाण्डवोंके पैतृक राज्यका किस 
प्रकार अपहरण किया है॥ १५॥ 
मिथ्योपचारेण यथा ह्यनेन 
कृच्छं महत्‌ प्राप्तमसह्मरूपम्‌। 
न चापि पार्थो विजितो रणे तैः 
स्वतेजसा धृतराष्ट्रस्य पुत्रैः॥ १६ 
कौरवोंके इस मिथ्या व्यवहार तथा छल-कपटके 
कारण पाण्डवोंको कितना महान्‌ और असह्य कष्ट 
भोगना पड़ा है, यह भी आपलोगोंसे छिपा नहीं है। 
धृतराष्ट्रके उन पुत्रोंने अपने बल और पराक्रमसे 
कुन्तीपुत्र युधिष्ठिरको किसी युद्धमें पराजित नहीँ किया 
था (छलसे ही इनका राज्य छीना) ॥ १६॥ 
तथापि राजा सहितः सुहद्धि- 
रभीप्सतेऽनामयमेव तेषाम्‌। 


यत्‌ तु स्वयं पाण्डुसुतैर्विजित्य 
समाहृतं भूमिपतीन्‌ प्रपीड्य १७॥ 
तत्‌ प्रार्थयन्ते पुरुषप्रवीराः 
कुन्तीसुता माद्रवतीसुतौ च। 
बालास्त्विमे तैर्विविधैरूपायैः 
सम्प्रार्थिता हन्तुममित्रसंधैः॥ १८ ॥ 
जिहीर्षद्धिरसद्धिरुग्रैः 
सर्व च तद्‌ वो विदितं यथावत्‌। 
तथापि सुहृदोसहित राजा युधिष्ठिर उनकी भलाई 
ही चाहते हैं। पाण्डवोंने दूसरे-दूसरे राजाओंको युद्धमें 
जीतकर उन्हें पीड़ित करके जो धन स्वयं प्राप्त 
किया था, उसीको कुन्ती और माद्रीके ये वीर पुत्र माँग 
रहे हैं। जब पाण्डव बालक थे- अपना हित-अहित 
कुछ नहीं समझते थे, तभी इनके राज्यको हर लेनेकी 
इच्छासे उन उग्र प्रकृतिके दुष्ट शत्रुओंने संघबद्ध 
होकर भाँति-भाँतिके षड्यन्त्रोद्वारा इन्हें मार डालनेकी 
पूरी चेष्य की थी; ये सब बातें आपलोग अच्छी तरह 
जानते होंगे॥ १७-१८ ३ ॥ 
तेषां च लोभं प्रसमीक्ष्य वृद्धं 
धर्मज्ञतां चापि युधिष्ठिरस्य १९॥ 
सम्बन्धितां चापि समीक्ष्य तेषां 
मतिं कुरुध्वं सहिताः पृथक्‌ च। 
इमे च सत्येऽभिरताः सदैव 
तं पालयित्वा समयं यथावत्‌॥ २०॥ 
अतः सभी सभासद्‌ कौरवोंके बढे हुए लोभको, 
युधिष्ठिरकी धर्मज्ञताको तथा इन दोनोंके पारस्परिक 
सम्बन्धको देखते हुए अलग-अलग तथा एक रायसे भी 
कुछ निश्चय करें। ये पाण्डवगण सदा ही सत्यपरायण 
होनेके कारण पहले की हुई प्रतिज्ञाका यथावत्‌ पालन 
करके हमारे सामने उपस्थित हैं॥ १९-२०॥ 
अतोऽन्यथा तैरुपचर्यमाणा 
हन्युः समेतान्‌ धृतराष्ट्रपुत्रान्‌। 
तैर्विप्रकारं च निशम्य कारये 
सुह्ृज्जनास्तान्‌ परिवारयेयुः ॥ २१॥ 
यदि अब भी धृतराष्ट्रके पुत्र इनके साथ विपरीत 
व्यवहार ही करते रहेंगे-इनका राज्य नहीं लौटायेंगे, तो 
पाण्डव उन सबको मार डालेंगे। कौरवलोग पाण्डवोंके 
कार्यमें विघ्न डाल रहे हैं और उनकी बुराईपर ही तुले 
हुए हैं; यह बात निश्‍्चितरूपसे जान लेनेपर सुहदो और 
सम्बन्धियोंको उचित है कि वे उन दुष्ट कौरवोंको 


राज्यं 

(इस प्रकार अत्याचार करनेसे) रोकें॥ २१॥ तस्मादितो गच्छतु धर्मशीलः 


युद्धेन बाध्ेेयुरिमांस्तथैव 
तैर्बाध्यमाना युधि तांश्च हन्युः । 
तथापि नेमेऽल्पतया समर्था- 
स्तेषां जयायेति भवेन्मतं वः॥ २२॥ 
यदि धृतराष्ट्रके पुत्र इस प्रकार युद्ध छेड़कर इन 
पाण्डवोंको सतायेंगे, तो उनके बाध्य करनेपर ये भी 
डटकर युद्धमें उनका सामना करेंगे और उन्हें मार 
गिरायेंगे। सम्भव है, आपलोग यह सोचते हों कि ये 
पाण्डव अल्पसंख्यक होनेके कारण उनपर विजय 
पानेमें समर्थ नहीं हैं॥ २२॥ 
समेत्य सर्वे सहिताः सुहद्धि- 
स्तेषां विनाशाय यतेयुरेव। 
दुर्योधनस्यापि मतं यथाव- 
न्न ज्ञायते किं नु करिष्यतीति॥ २३॥ 
तथापि ये सब लोग अपने हितैषी सुहदोंके साथ 
मिलकर शत्रुओंके विनाशके लिये प्रयत्न तो करेंगे ही। 
(अतः इन्हें आपलोग दुर्बल न समझें) युद्धका भी 
निश्चय कैसे किया जाय; क्योंकि दुर्योधनके भी मतका 
अभी ठीक-ठीक पता नहीं है कि वह क्या करेगा ?॥ २३॥ 
अज्ञायमाने च मते परस्य 
किं स्यात्‌ समारभ्यतमं मतं वः। 


शुचिः कुलीनः पुरुषोऽप्रमत्तः॥ २४॥ 
शत्रुपक्षका विचार जाने बिना आपलोग कोई ऐसा 
निश्चय कैसे कर सकते हैं? जिसे अवश्य हो. 
कार्यरूपमें परिणत किया जा सके। अतः मेरा विचार 
है कि यहाँसे कोई धर्मशील, पवित्रात्मा, कुलीन और 
सावधान पुरुष दूत बनकर वहाँ जाय॥ २४॥ 
दूतः समर्थः प्रशमाय तेषां 
राज्यार्धदानाय युधिष्ठिरस्य। 
वह दूत ऐसा होना चाहिये, जो उनके जोश 
तथा रोषको शान्त करनेमें समर्थ हो और उन्हें 
युधिष्ठिको इनका आधा राज्य दे देनेके लिये 
विवश कर सके॥ २४३॥ 
निशम्य वाक्यं तु जनार्दनस्य 
धर्मार्थयुक्तं मधुरं समं च॥ २५॥ 
समाददे वाक्यमथाग्रजोऽस्य 
सम्मूज्य वाक्यं तदतीव राजन्‌॥ २६॥ 
राजन्‌! भगवान्‌ श्रीकृष्णका धर्म और अर्थसे 
युक्त, मधुर एवं उभयपक्षके लिये समानरूपसे हितकर 
वचन सुनकर उनके बड़े भाई बलरामजीने उस 
भाषणको भूरि-भूरि प्रशंसा करके अपना वक्तव्य 
आरम्भ किया॥ २५-२६॥ 


इति श्रीमहाभारते उद्योगपर्वणि सेनोद्योगपर्वणि पुरोहितयाने प्रथमोऽध्यायः॥ १॥ 
इस प्रकार श्रीमहाभारत उद्योगपर्वके अन्तर्गत सेनोद्योगपर्वमें (द्रुपदके) पुरोहितका 
यात्राविषयक पहला अध्याय पूरा हुआ॥ १॥ 


द्वितीयोऽध्यायः 


बलरामजीका भाषण 


बलदेव उवाच 
श्रुतं भवद्धिर्गदपूर्वजस्य 
वाक्य यथा धर्मवदर्थवच्च। 
अजातशत्रोशच हितं हितं च 


दुर्योधनस्यापि तथैव राज्ञ:॥ ९॥ 


अर्धे हि राज्यस्य विसृज्य वीराः 
कुन्तीसुतास्तस्य कृते यतन्ते। 
प्रदाय चार्धं धृतराष्ट्रपुत्रः 
सुखी सहास्माभिरतीव मोदेत्‌॥ २॥ 
वीर कुन्तीकुमार आधा राज्य छोड़कर केवल 


बलदेवजी बोले-सञ्जनो! गदाग्रज श्रीकृष्णने | आधेके लिये ही प्रयत्नशील हैं। दुर्योधन भी पाण्डवोंको 
जो कुछ धर्मानुकूल तथा अर्थशास्त्रसम्मत सम्भाषण | आधा राज्य देकर हमारे साथ स्वयं भी सुखी और 


च 


किया हैं, उसे आप सब लोगोंने सुना है। इसीमें 
अजातशत्रु युधिष्ठिका भी हित हे तथा ऐसा करनेसे 
ही राजा दुर्योधनकी भलाई हे॥ १॥ 


प्रसन्‍न होगा॥ २॥ 
लब्ध्वा हि राज्यं पुरुषप्रवीराः 
सम्यक्प्रवृत्त॒ु परेषु चैव। 


सेनोद्योगपर्व ] 


्रुवं प्रशान्ताः सुखमाविशेयु- 
हि प्रशान्तिश्च हितं प्रजानाम्‌॥ ३॥ 
श्रेष्ठ वीर पाण्डव आधा राज्य पाकर 
दूसरे पक्षको ओरसे अच्छा बर्ताव होनेपर अवश्य ही 
शान्त (लड़ाई-झगड़ेसे दूर) रहकर कहीं सुखपूर्वक 
निवास करेंगे। इससे कौरवोंको शान्ति मिलेगी और 
प्रजावर्गका भी हित होगा॥ ३॥ 
दुर्योधनस्यापि मतं च कत्तु 
वक्तुं च वाक्यानि युधिष्ठिरस्य। 
प्रियं च मे स्याद्‌ यदि तत्र कश्चिद्‌ 
व्रजेच्छमार्थ कुरुपाण्डवानाम्‌॥ ४॥ 
यदि दुर्योधनका भी विचार जाननेके लिये, 
युधिष्ठिरके संदेशको उसके कानोंतक पहुँचानेके लिये 
तथा कौरव-पाण्डवोंमें शान्ति स्थापित करनेके लिये 
कोई दूत जाय, तो यह मेरे लिये बड़ी प्रसन्नताको बात 
होगी ॥ ४॥ 
स भीष्ममामच््य कुरुप्रवीरं 
वैचित्रवीर्यं च महानुभावम्‌। 
द्रोणं सपुत्रं विदुरं कृपं च 
गान्धारराजं च ससूतपुत्रम्‌॥ ५॥ 
सर्वे च येऽन्ये धृतराष्ट्रपुत्रा 
बलप्रधाना निगमप्रधानाः । 
स्थिताश्च धर्मेषु तथा स्वकेषु 
लोकप्रवीराः श्रुतकालवृद्धाः ॥ ६॥ 
सर्वेषु समागतेषु 
पौरेषु वृद्धेषु च संगतेषु। 
ब्रवीतु वाक्यं प्रणिपातयुक्तं 
कुन्तीसुतस्यार्थकरं यथा स्यात्‌॥ ७॥ 
वह दूत वहाँ जाकर कुरुवंशके श्रेष्ठ वीर भीष्म, 
महानुभाव धृतराष्ट्र, द्रोण, अश्वत्थामा, विदुर, कृपाचार्य, 
शकुनि, कर्ण तथा दूसरे सब धृतराष्ट्रपुत्र, जो शक्तिशाली, 
वेदज्ञ, स्वधर्मनिष्ठ, लोकप्रसिद्ध वीर, विद्यावृद्ध और 
वयोवृद्ध हैं, उन सबको आमन्त्रित करे और इन सबके 
आ जाने एवं नागरिकों तथा बड़े बूढ़ोंके सम्मिलित 
होनेपर वह दूत विनयपूर्वक प्रणाम करके ऐसी बात 
जिससे युधिष्ठिरके प्रयोजनकी सिद्धि हो॥५-७॥ 
सर्वास्ववस्थासु च ते न कोप्या 
ग्रस्तो हि सोऽर्थोबलमाश्रितैस्तैः । 
प्रियाभ्युपेतस्य युधिष्ठिरस्य 
द्यते प्रसक्तस्य हतं च राज्यम्‌॥८॥ 


एतेषु 


द्वितीयोऽध्यायः 


२१ 


किसी भी दशामें कौरवाँको उत्तेजित या कुपित 
नहीं करना चाहिये, क्योंकि उन्होंने बलवान्‌ होकर ही 
पाण्डवोंके राज्यपर अधिकार जमाया है। (युधिष्ठिर भी 
सर्वथा निर्दोष नहीं हैं, क्योंकि) ये जूएको प्रिय मानकर 
उसमें आसक्त हो गये थे। तभी इनके राज्यका अपहरण 
हुआ है॥८॥ 


निवार्यमाणश्च कुरुप्रवीरः 
सर्वैः सुहृद्धिह्वायमप्यतज्ज्ञः । 
स॒ दीव्यमानः प्रतिदीव्य चैनं 


गान्धारराजस्य सुतं मताक्षम्‌॥ ९ ॥ 
हित्वा हि कर्णं च सुयोधनं च 
समाहयद्‌ देवितुमाजमीढः । 
दुरोदरास्तत्र सहस्त्रशोऽन्ये 
युधिष्ठिरो यान्‌ विषहेत जेतुम्‌॥ १०॥ 
उत्सृज्य तान्‌ सौबलमेव चायं 
समाह्वयत्‌ तेन जितोऽक्षवत्याम्‌ 
अजमीढवंशी कुरुश्रेष्ठ युधिष्ठिर जूएका खेल 
नहीं जानते थे। इसीलिये समस्त सुहुदोंने इन्हें मना 
किया था, (परंतु इन्होंने किसीकी बात नहीं मानी!) 
दूसरी ओर गान्धारराजका पुत्र शकुनि जूएके खेलमें 
निपुण था। यह जानते हुए भी ये उसीके साथ बारंबार 
खेलते रहे। इन्होंने कर्ण और दुर्योधनको छोड़कर 
शकुनिको ही अपने साथ जूआ खेलनेके लिये ललकारा 
था। उस सभामें दूसरे भी हजारों जुआरी मौजूद थे, 
जिन्हें युधिष्ठिर जीत सकते थे। परंतु उन सबको 
छोड़कर इन्होंने सुबलपुत्रको ही बुलाया। इसीलिये उस 
जूएमें. इनकी हार हुई॥ ९-१०३ ॥ 
स दीव्यमानः प्रतिदेवनेन 
अक्षेषु नित्यं तु पराङ्मुखेषु॥ ११॥ 
संरम्भमाणो विजितः प्रसह्य 
तत्रापराधः शकुनेर्न कश्चित्‌। 
जब ये खेलने लगे और प्रतिपक्षीकी ओरसे फेंके 
हुए पासे जब बराबर इनके प्रतिकूल पड्ने लगे, तब 
ये और भी रोषावेशमें आकर खेलने लगे। इन्होंने 
हठपूर्वक खेल जारी रखा और अपनेको हराया, इसमें 
शकुनिका कोई अपराध नहीं है॥ ११३॥ 
तस्मात्‌ प्रणम्यैव वचो ब्रवीतु 
वैचित्रवीर्य बहुसामयुक्तम्‌॥ १२॥ 
तथा हि शक्यो धृतराष्ट्रपुत्रः 
स्वार्थे नियोक्तुं पुरुषेण तेन। 


२२ 


इसलिये जो दूत यहाँसे भेजा जाय, वह धृतराष्ट्रको 
प्रणाम करके अत्यन्त विनयके साथ सामनीतियुक्त 
वचन कहे। ऐसा करनेसे ही धृतराष्ट्रपुत्र दुर्योधनको 
वह पुरुष अपने प्रयोजनकी सिद्धिमें लगा सकता 
है॥१२३॥ 
अयुद्धमाकाङ्क्षत कौरवाणां 
साम्नैव दुर्योधनमाह्ृयध्वम्‌॥ १३॥ 
साम्ना जितोऽर्थोऽर्थकरो भवेत 
सुद्धेऽनयो भविता नेह सोऽर्थः॥ १४॥ 
कौरव पाण्डवोंमें परस्पर युद्ध हो, ऐसी आकांक्षा 
न करो--ऐसा कोई कदम न उठाओ। सन्धि या 
समझौतेकी भावनासे ही दुर्योधनको आमन्त्रित करो। 
मेल-मिलापसे समझा-बुझाकर जो प्रयोजन सिद्ध किया 
जाता है, वही परिणाममें हितकारी होता है। युद्धमें तो 


श्रीमहाभारते 


[ उद्योगपर्वणि 


दोनों पक्षको ओरसे अन्याय अर्थात्‌ अनीतिका ही 
बर्ताव किया जाता है और अन्यायसे इस जगतूमें किसी 
प्रयोजनको सिद्धि नहीं हो सकती॥ १३-१४॥ 


वैशम्पायन उवाच 
एवं ब्रुवत्येव मधुप्रवीरे 
शिनिप्रवीरः सहसोत्पपात। 


तच्यापि वाक्यं परिनिन्द्य तस्य 
समाददे वाक्यमिदं समन्युः॥ १५॥ 
वैशम्पायनजी कहते हैं-जनमेजय! मधुवंशके 
प्रमुख वीर बलदेवजी इस प्रकार कह ही रहे थे कि 
शिनिवंशके श्रेष्ठ शूरमा सात्यकि सहसा उछलकर खड़े 
हो गये। उन्होंने कुपित होकर बलभद्रजीके भाषणकी 
कड़ी आलोचना करते हुए इस प्रकार कहना आरम्भ 
किया॥ १५॥ 


इति श्रीमहाभारते उद्योगपर्वणि सेनोद्योगपर्वणि बलदेववाक्ये द्वितीयोऽध्यायः॥ २॥ 
इस प्रकार श्रीमहाभारत उद्योगपर्वके अन्तर्गत सेनोद्योगपर्वमें बलदेववाक्यविषयक दूसरा अध्याय पूरा हुआ॥ २॥ 


«स्ट८ सु) I 


तृतीयोऽध्यायः 


सात्यकिरुवाच 
यादृशः पुरुषस्यात्मा तादृशं सम्प्रभाषते। 
यथारूपोऽन्तरात्मा ते तथारूपं प्रभाषसे॥ १॥ 
सात्यकिने कहा--बलरामजी! मनुष्यका जैसा 
हदय होता है, वैसी ही बात उसके मुखसे निकलती 
हैं। आपका भी जैसा अन्तःकरण है, वैसा ही आप 
भाषण दे रहे हैं॥ १॥ 
सन्ति वै पुरुषाः शूराः सन्ति कापुरुषास्तथा। 
उभावेतौ दृढौ पक्षौ दृश्येते पुरुषान्‌ प्रति॥ २॥ 
संसारमें शूरवीर पुरुष भी हैं और कापुरुष (कायर) 
भी। पुरुषोंमें ये दोनों पक्ष निश्‍्चितरूपसे देखे जाते हैं ॥ 
एकस्मिन्नेव जायेते कुले क्लीबमहाबलौ। 
फलाफलवती शाखे यथैकस्मिन्‌ वनस्पत्तौ॥ ३॥ 
जैसे एक ही वृक्षमें कोई शाखा फलवती होती 
है और कोई फलहीन। इसी प्रकार एक ही कुलमें दो 
प्रकारकी संतान उत्पन्न होती है, एक नपुंसक और 
दूसरी महान्‌ बलशाली॥ ३॥ 
नाभ्यसूयामि ते वाक्यं ब्रुवतो लाङ्गलध्वज। 

हे हलका चिह्न धारण करनेवाले 
मधुकुलरत्न! आप जो कुछ कह रहे हैं, उसमें मैं दोष 
नहीं निकाल रहा हूँ, जो लोग आपकी बातें चुप-चाप 


ये तु शृण्वन्ति ते वाक्यं तानसूयामि माधव॥ ४॥ | सुन रहे हैं, उन्हींको मैं दोषी मानता हूँ॥ ४॥ 


सेनोद्योगपर्व ] 


तृतीयोऽध्यायः २३ 


कथं हि धर्मराजस्य दोषमल्पमपि ज्रुवन्‌। 
लभते परिषन्मध्ये व्याहर्तुमकुतोभयः॥ ५॥ 
भला, कोई भी मनुष्य भरी सभामें निर्भय होकर 
धर्मराज युधिष्ठिरपर थोड़ा-सा भी दोषारोपण करे, तो 
वह कैसे बोलनेका अवसर पा सकता है?॥ ५॥ 
समाहूय महात्मानं जितवन्तोऽक्षकोविदाः। 
अनक्षज्ञं यथाश्रद्धं तेषु धर्मजयः कुतः॥ ६॥ 
महात्मा युधिष्ठिर जूआ खेलना नहीं जानते थे, 
तो भी जूएके खेलमें निपुण धूर्तोने उन्हें अपने घर 
बुलाकर अपने विश्वासके अनुसार हराया अथवा 
जीता है। यह उनकी धर्मपूर्वक विजय कैसे कही जा 
सकती है?॥ ६॥ 
यदि कुन्तीसुतं गेहे क्रीडन्तं भ्रातृभिः सह। 
अभिगम्य जयेयुस्ते तत्‌ तेषां धर्मतो भवेत्‌। 
समाहूय तु राजानं क्षत्रधर्मरतं सदा॥ ७॥ 
निकृत्या जितवन्तस्ते किं नु तेषां परं शुभम्‌। 
कथं प्रणिपतेच्यायमिह कृत्वा पणं परम्‌॥८॥ 
यदि भाइयोँसहित कुन्तीनन्दन युधिष्ठिर अपने 
घरपर जुआ खेलते होते और ये कौरव वहाँ जाकर उन्हे 
हरा देते, तो यह उनकी धर्मपूर्वक विजय कही जा 
सकती थी। परंतु उन्होंने सदा क्षत्रियधर्ममें तत्पर 
रहनेवाले राजा युधिष्ठिरको बुलाकर छल और कपटसे 
उन्हें पराजित किया है। क्या यही उनका परम 
कल्याणमय कर्म कहा जा सकता है? ये राजा युधिष्ठिर 
अपनी वनवासविषयक प्रतित्ञा तो पूर्ण ही कर चुके हैं, 
अब किस लिये उनके आगे मस्तक झुकायें-क्यों 
प्रणाम अथवा विनय करें?॥ ७-८॥ 
वनवासाद विमुक्तस्तु प्राप्तः पैतामहं पदम्‌। 
यद्ययं पापवित्तानि कामयेत युधिष्ठिरः॥ ९ 
एवमप्ययमत्यन्तं परान्‌ नाह॑ति याचितुम्‌। 
चनवासके बन्धनसे मुक्त होकर अब ये अपने बाप- 
दादोंके राज्यको पानेके न्यायतः अधिकारी हो गये हैं। 
यदि युधिष्ठिर अन्यायसे भी अपना धन, अपना राज्य 
लेनेकी इच्छा करें, तो भी अत्यन्त दीन बनकर शत्रुओंके 
सामने हाथ फैलाने या भीख माँगनेके योग्य नहीं हैं ॥ 
कथं च धर्मयुक्तास्ते न च राज्यं जिहीर्षवः १०॥ 
निवृत्तवासान्‌ कौन्तेयान्‌ य आहुर्विदिता इति। 
: कुन्तीके पुत्र वनवासकी अवधि पूरी करके जब 


लौटे हैं, तब कौरव यह कहने लगे हैं कि हमने तो 
इन्हें समय पूर्ण होनेसे पहले ही पहचान लिया है। 


ऐसी दशामें यह कैसे कहा जाय कि कौरव धर्ममें तत्पर 
हैं और पाण्डवोंके राज्यका अपहरण नहीं करना 
चाहते हैं॥ १०३॥ 
अनुनीता हि भीष्मेण द्रोणेन विदुरेण च॥ ११॥ 
न व्यवस्यन्ति पाण्डूनां प्रदातुं पैतृकं वसु। 

वे भीष्म, द्रोण और विदुरके बहुत अनुनय- 
विनय करनेपर भी पाण्डवोंको उनका पैतृक धन वापस 


देनेका निश्चय अथवा प्रयास नहीं कर रहे हैं॥ ११३ ॥ 


अहे तु ताउ्छितैर्बाणैरनुनीय रणे बलात्‌॥ १२॥ 


पादयोः पातयिष्यामि कौन्तेयस्य महात्मन: । 


मैं तो रणभूमिमें पैने बाणोंसे उन्हें बलपूर्वक मनाकर 
महात्मा कुन्तीनन्दन युधिष्ठिरके चरणोंमें गिरा दूँगा॥ 
अथ ते न व्यवस्यन्ति प्रणिपाताय धीमतः॥ १३॥ 


गमिष्यन्ति सहामात्या यमस्य सदनं प्रति। 


यदि वे परम बुद्धिमान्‌ युधिष्ठिरके चरणोंमें 


गिरनेका निश्चय नहीं करेंगे, तो अपने मन्त्रियोंसहित 
उन्हें यमलोककी' यात्रा करनी पड़ेगी॥ १३३॥ 
न हि ते युयुधानस्य संरब्धस्य युयुत्सतः॥ १४॥ 
वेगं समर्थाः संसोढुं वज्रस्येव महीधराः। 


: जैसे बड़े-बड़े पर्वत भी वज्रका वेग सहन करनेमें 
समर्थ नहीं हैं, उसी प्रकार युद्धकी इच्छा रखनेवाले और 
क्रोधमें भरे हुए मुझ सात्यकिके प्रहार-वेगको सहन 
करनेकी सामर्थ्य उनमेंसे किसीमें भी नहीं है॥ १४३ ॥ 
को हि गाण्डीवधन्वानं कश्च चक्रायुधं युधि॥ १५॥ 
मां चापि विषहेत्‌ क्रुद्धं कश्च भीमं दुरासदम्‌ 
यमौ च दृढधन्वानौ यमकालोपमद्युती । 
विराटद्रुपदौ वीरौ यमकालोपमद्युती॥ १६॥ 
को जिजीविषुरासादेद्‌ धृष्टझुम्नं च पार्षतम्‌। 

कौरवदलमें ऐसा कौन है, जो जीवनकी इच्छा रखते 
हुए भी युद्धभूमिमें गाण्डीवधन्वा अर्जुन, चक्रधारी भगवान्‌ 
श्रीकृष्ण, क्रोधमें भरे हुए मुझ सात्यकि, दुर्धर्ष वीर 
भीमसेन, यम और कालके समान तेजस्वी दृढ़ धनुर्धर 
नकुल-सहदेव, यम और कालको भी अपने तेजसे तिरस्कृत 
करनेवाले वीरवर विराट और द्रुपदका तथा द्रुपदकुमार 
धृष्टयुम्मका भी सामना कर सकता है ?॥ १५-१६३ ॥ 
पञ्चैतान्‌ पाण्डवेयांस्तु ब्रौपद्याः कीर्तिवर्धनान्‌॥ ९७॥ 
समप्रमाणान्‌ पाण्डूनां समवीर्यान्‌ मदोत्कटान्‌। 
सौभद्रं च महेष्वासममरैरपि दुःसहम्‌॥ १८॥ 
रादप्रद्युम्नसाम्बांशच कालसूर्यानलोपमान्‌। 

द्रौपदीकी कीर्तिको बढ़ानेवाले ये पाँचों पाण्डव- 

कुमार अपने पिताके समान ही डील-डौलवाले, वैसे 


श्रीमहाभारते 


[ उद्योगपर्वणि 


आततायी शत्रुओका वध करनेमें कोई पाप नहीं 


ही पराक्रमी तथा उन्हींके समान रणोन्मत्त शूरवीर | है। शत्रुओंके सामने याचना करना ही अधर्म और 


हैं। महान्‌ धनुर्धर सुभद्राकुमार अभिमन्युका वेग 
तो देवताओंके लिये भी दुःसह है, गद, प्रद्युम्न और 
साम्ब-ये काल, सूर्य और अग्निके समान अजेय हैं-- 
इन सबका सामना कौन कर सकता है ?॥ १७-१८३ ॥ 
ते वयं धृतराष्ट्रस्य पुत्रं शकुनिना सह॥ १९॥ 
'कर्ण चैव निहत्याजावभिषेक्ष्याम पाण्डवम्‌। 
हमलोग शकुनिसहित धृतराष्ट्रपत्र दुर्योधनको तथा 
. कर्णको भी युद्धमें मारकर पाण्डुनन्दन युधिष्ठिरका 
राज्याभिषेक करेंगे॥१९३॥ 
जाधर्मो विद्यते कश्चिच्छत्रून्‌ हत्वाऽऽततायिनः॥ २०॥ 
अधर्म्यमयशस्यं च शात्रवाणां प्रयाचनम्‌। 


अपयशकी बात है॥२०३॥ 
हदगतस्तस्य यः कामस्तं कुरुध्वमतन्द्रिताः॥ २१॥ 
निसृष्टं धृतराष्ट्रेण राज्यं प्राप्नोतु पाण्डवः। 
अद्य पाण्डुसुतो राज्यं लभतां वा युधिष्ठिर ॥ २२॥ 
निहता वा रणे सर्वे स्वप्स्यन्ति वसुधातले॥ २३॥ 
अतः पाण्डुपुत्र युधिष्ठिरके मनमें जो अभिलाषा 
है, उसीकी आपलोग आलस्य छोड़कर सिद्धि करें। 
धृतराष्ट्र राज्य लौटा दें और पाण्डुपुत्र युधिष्ठिर उसे 
ग्रहण करें। अब पाण्डुनन्दन युधिष्ठिरको राज्य मिल 
जाना चाहिये, अन्यथा समस्त कौरव युद्धमें मारे जाकर 
रणभूमिमें सदाके लिये सो जायँगे॥ २१--२३॥ 


इति श्रीमहाभारते उद्योगपर्वणि सेनोद्योगपर्वणि सात्यकिक्रोधवाक्ये तृतीयोऽध्यायः॥ ३॥ 
इस प्रकार श्रीमहाभारत उद्योगपवके अन्तर्गत सेनोद्योगपर्वमें सात्यकिका क्रोधपूर्ण 
वचनसम्बन्धी तीसरा अध्याय पूरा हुआ॥ ३॥ 


चतुर्थोऽध्यायः 

द्रुपद उवाच 
एवमेतन्महाबाहो भविष्यति न संशयः। 
न हि दुर्योधनो राज्यं मधुरेण प्रदास्यति॥ १॥ 
अनुवर्त्स्यति तं चापि धृतराष्ट्रः सुतप्रियः। 
भीष्मद्रोणौ च कार्पण्यान्मौर्ख्याद राधेयसौबलौ॥ २॥ 
(सात्यकिकी बात सुनकर) द्रुपदने कहा 
महाबाहो ! तुम्हारा कहना ठीक है। इसमें संदेह नहीं कि 
ऐसा ही होगा; क्योंकि दुर्योधन मधुर व्यवहारसे राज्य 
नहीं देगा। अपने उस पुत्रके प्रति आसक्त रहनेवाले 
धृतराष्ट्र भी उसीका अनुसरण करेंगे। भीष्म और 
द्रोणाचार्य दीनतावश तथा कर्ण और शकुनि मूर्खतावश 
दुर्योधनका साथ देंगे॥ १-२॥ 
बलदेवस्य वाक्यं तु मम ज्ञाने न सुज्यते। 
एतद्धि पुरुषेणाग्रे कार्य सुनयमिच्छता॥ ३॥ 
न तु वाच्यो मृदुवचो धार्तराष्ट्रः कथंचन। 
न हि मार्दवसाध्योऽसौ पापबुद्धिर्मतो मम॥ ४॥ 
बलदेवजीका कथन मेरी समझमें ठीक नहीं जान 
पड़ता। में जो कुछ कहने जा रहा हूँ, वही सुनीतिकी 
इच्छा रखनेवाले पुरुषको सबसे पहले करना चाहिये। 


धृतराष्ट्रपुत्र दुर्योधनसे मधुर अथवा ननम्रतापूर्ण वचन 
कहना किसी प्रकार उचित नहीं है। मेरा ऐसा मत है कि 
वह पापपूर्ण विचार रखनेवाला है, अत: मृदु व्यवहारसे 
वशमें आनेवाला नहीं है॥ ३-४॥ 
गर्दभे मार्दवं कुर्याद्‌ गोषु तीक्ष्णं समाचरेत्‌। 
मृदु दुर्योधने वाक्यं यो ब्रूयात्‌ पापचेतसि॥ ५॥ 
जो पापात्मा दुर्योधनके प्रति मृदु वचन बोलेगा, 
वह मानो गदहेके प्रति कोमलतापूर्ण व्यवहार करेगा 
और गायोंके प्रति कठोर बर्ताव॥ ५॥ 
मृदुं वै मन्यते पापो भाषमाणमशक्तिकम्‌। 
जितमर्थ विजानीयादबुधो मार्दवे सति॥.६॥ 
पापी एवं मूर्ख मनुष्य मृदु वचन बोलनेवाले- 
को शक्तिहीन समझता है और कोमलताका बर्ताव 
करनेपर यह मानने लगता है कि मैंने इसके धनपर 
विजय पा ली॥ ६॥ 
एतच्चैव करिष्यामो यत्नश्च क्रियतामिह। 
प्रस्थापयाम मित्रेभ्यो बलान्युद्योजयन्तु नः॥ ७॥ 
(हम आपके सामने जो प्रस्ताव ला रहे हैं;) 
इसीको सम्पन्न करेंगे और इसीके लिये यहाँ प्रयत्न 


सेनोद्योगपर्व ] 


चतुर्थोऽध्यायः 

किया जाना चाहिये। हमें अपने मित्रोंक पास यह संदेश 
भेजना चाहिये कि वे हमारे लिये सैन्य-संग्रहका उद्योग 
करें॥ ७॥ ; 
शल्यस्य धृष्टकेतोश्च जयत्सेनस्य वा विभो। 
केकयानां च सर्वेषां दूता गच्छन्तु शीघ्रगाः॥ ८॥ 
भगवन्‌! हमारे शीघ्रगामी दूत शल्य, धृष्टकेतु, 
जयत्सेन और समस्त केकय राजकुमारोंके पास 
जायँ॥ ८॥ 
स च दुर्योधनो नूनं प्रेषयिष्यति सर्वशः। _ 
पूर्वाभिपन्नाः सन्तश्च भजन्ते पूर्वचोद्नम्‌॥ ९॥ 
निश्चय ही दुर्योधन भी सबके यहाँ संदेश 
भेजेगा। श्रेष्ठ राजा जब किसीके द्वारा पहले सहायताके 
लिये निमन्त्रित हो जाते हैं, तब प्रथम निमन्त्रण 
देनेवालेको ही सहायता करते हैं॥ ९॥ 
तत्‌ त्वरध्वं नरेन्द्राणां पूर्वमेव प्रचोदने। 
महद्द्रि कार्य वोढव्यमिति मे वर्तते मतिः॥ १०॥ 
अतः सभी राजाओंके पास पहले ही अपना 
निमन्त्रण पहुँच जाय; इसके लिये शीघ्रता करो। मैं 
समझता हूँ, हम सब लोगोंको महान्‌ कार्यका भार वहन 
करना है॥ १०॥ 
शल्यस्य प्रेष्यतां शीघ्रं ये च तस्यानुगा नृपाः। 
भगदत्ताय राज्ञे च पूर्वसागरवासिने॥ ११॥ 
राजा शल्य तथा उनके अनुगामी नरेशोंके पास 
शीघ्र दूत भेजे जायँ। पूर्व समुद्रके तटवर्ती राजा 
भगदत्तके पास भी दूत भेजना चाहिये॥ ११॥ 
अमितौजसे तथोग्राय हार्दिक्यायान्धकाय च। 
दीर्घप्रज्ञाय शूराय रोचमानाय वा विभो॥ १२॥ 
भगवन्‌! इसी प्रकार अमितौजा, उग्र, हार्दिक्य 
(कृतवर्मा), अन्धक, दीर्घप्रज्ञ तथा शूरवीर रोचमानके 
पास भी दूतोंको भेजना आवश्यक है॥ १२॥ 
आनीयतां बृहन्तश्च सेनाबिन्दुश्च पार्थिवः। 
सेनजित्‌ प्रतिविन्ध्यश्च चित्रवर्मा सुवास्तुकः ॥ १३॥ 
बाह्लीको मुञ्जकेशश्च चैद्याधिपतिरिव च। 
सुपार्श्वश्च सुबाहुश्च पौरवश्च महार्‍रथः॥ १४॥ 
शकानां पहृवानां च दरदानां च ये नुपाः। 
सुरारिश्च नदीजश्च कर्णवेष्टश्च पार्थिव: १५॥ 
नीलश्च वीरधर्मा च भूमिपालश्च वीर्यवान्‌। 
दुर्जयो दन्तवक्त्रश्च रुक्मी च जनमेजयः ॥ १६ 
आषाढो वायुवेगश्च पूर्वपाली च पार्थिवः। 
भूरितेजा देवकश्च एकलव्यः सहात्मजैः॥ १७॥ 


कारूषकाश्च राजानः क्षेमधूर्तिश्च वीर्यवान्‌। 
काम्बोजा ऋषिका ये च पश्चिमानूपकाश्च ये॥ १८॥ 
जयत्सेनश्च काश्यश्च तथा पञ्चनदा नृपाः। 
क्राथपुत्रश्च दुर्धर्षः पार्वतीयाश्च ये नुपाः॥ १९॥ 
जानकिश्च सुशर्मा च मणिमान्‌ योतिमत्सकः। 
पांशुराष्ट्राधिपश्चैव धृष्टकेतुश्च वीर्यवान्‌॥ २०॥ 
तुण्डश्च दण्डधारश्च बृहत्सेनश्च वीर्यवान्‌। 
अपराजितो निषादश्च श्रेणिमान्‌ वसुमानपि॥ २१॥ 
बहद्ठलो महौजाश्च बाहुः परपुरञ्जयः। 
समुद्रसेनो राजा च सह पुत्रेण वीर्यवान्‌॥ २२॥ 
उद्धवः क्षेमकश्चैव वाटधानश्च पार्थिवः। 
श्रुतायुश्च दृढायुश्च शाल्वपुत्रशच वीर्यवान्‌॥ २३॥ 
कुमारश्च कलिङ्गानामीश्वरो युद्वदुर्मदः। 
एतेषां प्रेष्यतां शीघ्रमेतद्धि मम रोचते॥ २४॥ 
बृहन्तको भी बुलाया जाय। राजा सेनाबिन्दु, सेनजित्‌, 
प्रतिविन्ध्य, चित्रवर्मा, सुवास्तुक, बाह्णीक, मुंजकेश, 
चैद्यराज, सुपार्श्व, सुबाहु, महारथी पौरव, शकनरेश, 
पहृवराज तथा दरददेशके नरेश भी निमन्त्रित किये जाने 
चाहिये। सुरारि, नदीज, भूपाल कर्णवेष्ट, नील, वीरधर्मा, 
पराक्रमी भूमिपाल, दुर्जय दन्तवक्त्र, रुक्मी, जनमेजय, 
आषाढ, वायुवेग, राजा पूर्वपाली, भूरितेजा, देवक, पुत्रोसहित 
एकलव्य, करूषदेशके बहुत-से नरेश, पराक्रमी क्षेमधूति, 
काम्बोजनरेश, ऋषिकदेशके राजा, पश्चिम द्वीपवासी नरेश, 
जयत्सेन, काश्य, पंचनद प्रदेशके राजा, दुर्धर्ष क्राथपुत्र, 
पर्वतीय नरेश, राजा जनकके पुत्र, सुशर्मा, मणिमान्‌, 
योतिमत्सक, पांशुराज्यके अधिपति, पराक्रमी धृष्टकेतु, 
तुण्ड, दण्डधार, वीर्यशाली बृहत्सेन, अपराजित, निषादराज, 
श्रेणिमान्‌, वसुमान्‌, बृहद्दल, महौजा, शत्रुनगरीपर विजय 
पानेवाले बाहु, पुत्रसहित पराक्रमी राजा समुद्रसेन, उद्धव, 
क्षेमक, राजा वाटधान, श्रुतायु, दृढायु, पराक्रमी शाल्व- 
पुत्र, कुमार तथा युद्धदुर्मद कलिंगराज-इन सबके पास 
शीघ्र ही रण-निमन्त्रण भेजा जाय; मुझे यही ठीक जान 
पड़ता है॥ १३-२४॥ 
अयं च ब्राह्मणो विद्वान्‌ मम राजन्‌ पुरोहितः। 
प्रेष्यतां धृतराष्ट्राय वाक्यमस्मै प्रदीयताम्‌॥ २५॥ 
मत्स्यराज! ये मेरे पुरोहित विद्वान्‌ ब्राह्मण हैं, इन्हें 
धृतराष्ट्रके पास भेजिये और वहाँके लिये उचित संदेश 
'दीजिये॥ २५॥ 
यथा दुर्योधनो वाच्यो यथा शान्तनवो नृप: । 
धृतराष्ट्रो यथा वाच्यो द्रोणश्च रथिनां वरः॥ २६॥ 


२६ 


श्रीमहाभारते 


[ उद्योगपर्वणि 


दुर्योधनसे क्या कहना है ? शान्तनुनन्दन भीष्मजीसे | देना है? तथा रथियोंमें श्रेष्ठ द्रोणाचार्यसे किस प्रकार 
किस प्रकार बातचीत करनी है ? धृतराष्ट्रको क्या संदेश | वार्तालाप करना है? यह सब उन्हें समझा दीजिये॥ 


इति श्रीमहाभारते उद्योगपर्वणि सेनोद्योगपर्वणि द्रुपदवाक्ये चतुर्थोऽध्यायः॥ ४॥ 
इस प्रकार श्रीमहाधारत उद्योगपर्वके अन्तर्गत सेतोद्योगपर्वमें द्रपदवाक्यविषयका चौथा अध्याय पूरा हुआ॥ ४॥ 

भगवान्‌ श्रीकृष्णका द्वारकागमन, विराट और ब्रुपदके संदेशसे राजाओंका 
पाण्डवपक्षकी ओरसे युद्धके लिये आगमन 


वासुदेव उवाच 
उपपन्नमिदं वाक्यं सोमकानां धुरंधरे। 
अर्थसिद्द्रिकरं राज्ञः पाण्डवस्यामितौजसः॥ १॥ 
(तत्पश्चात्‌ भगवान्‌) श्रीकृष्णने कहा 
सभासदो! सोमकवंशके धुरंधर वीर महाराज द्रुपदने 
जो बात कही है, वह उन्हींके योग्य है। इसीसे अमित 
तेजस्वी पाण्डुनन्दन राजा युधिष्ठिरके अभीष्ट कार्यको 
सिद्धि हो सकती है॥ १॥ 
एतच्च पूर्व कार्य नः सुनीतमभिकाङ्क्षताम्‌। 
अन्यथा ह्याचरन्‌ कर्म पुरुषः स्यात्‌ सुबालिशः॥ २॥ 
हमलोग सुनीतिकी इच्छा रखनेवाले हैं; अतः हमें 
सबसे पहले यही कार्य करना चाहिये। जो अवसरके 
विपरीत आचरण करता है, वह मनुष्य अत्यन्त मूर्ख 
माना जाता है॥ २॥ 
किं तु सम्बन्धकं तुल्यमस्माकं कुरुपाण्डुषु। 
यथेष्टं वर्तमानेषु पाण्डवेषु च तेषु च॥ ३॥ 
परंतु हमलोगोंका कौरवों और पाण्डवोंसे एक- 
सा सम्बन्ध है। पाण्डव और कौरव दोनों ही हमारे साथ 
यथायोग्य अनुकूल बर्ताव करते हैं॥ ३॥ 
ते विवाहार्थमानीता वयं सर्वे तथा भवान्‌। 
कृते विवाहे मुदिता गमिष्यामो गृहान्‌ प्रति॥ ४॥ 
इस समय हम और आप सब लोग विवाहोत्सवमें 
निमन्त्रित होकर आये हैं। विवाहकार्य सम्पन्न हो गया 
अतः अब हम प्रसन्नतापूर्वक अपने-अपने घरोंको लौट 
जायेगे॥ ४॥ 
भवान्‌ वृद्धतमो राज्ञां वयसा च श्रुतेन च। 
शिष्यवत्‌ ते वयं सर्वे भवामेह न संशयः॥ ५॥ 
आप समस्त राजाओंमें अवस्था तथा शास्त्रज्ञान 
दोनों ही दृष्टियोंसे सबकी अपेक्षा बड़े हैं। इसमें संदेह 
नहीं कि हम सब लोग आपके शिष्यके समान हैं॥ ५॥ 


भवन्तं धृतराष्ट्रश्च सततं बहु मन्यते। 
आचार्ययोः सखा चासि द्रोणस्य च कृपस्य च॥ ६॥ 
राजा धृतराष्ट्र भी सदा आपको विशेष आदर देते 
हैं, आचार्य द्रोण और कृप दोनोंके आप सखा हैं॥ ६॥ 
स भवान्‌ प्रेषयत्वद्य पाण्डवार्थकरं वचः। 
सर्वेषां निश्चितं तन्नः प्रेषयिष्यति यद्‌ भवान्‌॥ ७॥ 
अतः आप ही आज पाण्डवोंको कार्य-सिद्धिके 
अनुकूल संदेश भेजिये। आप जो भी संदेश भेजेंगे, वह 
हम सब लोगोंका निश्चित मत होगा॥ ७॥ 
यदि तावच्छमं कुर्यान्न्यायेन कुरुपुङ्गवः। 
न भवेत्‌ कुरुपाण्डूनां सौश्चात्रेण महान्‌ क्षयः॥ ८॥ 
यदि कुरुश्रेष्ठ दुर्योधन न्यायके अनुसार शान्ति 
स्वीकार करेगा, तो कौरव और पाण्डवोंमें परस्पर 
बन्धुजनोचित सौहार्दवश महान्‌ संहार न होगा॥८॥ 
अथ दर्पान्वितो मोहान्न कुर्याद्‌ धृतराष्ट्रजः। 
अन्येषां प्रेषयित्वा च पश्चादस्मान्‌ समाहये॥ ९॥ 
यदि धृतराष्ट्र-पुत्र दुर्योधन मोहवश घमंडमें आकर 
हमारा प्रस्ताव न स्वीकार करे, तो आप दूसरे राजाओंको 
युद्धका निमन्त्रण भेजकर सबके बाद हमलोगोंको 
आमन्त्रित कोजियेगा॥ ९॥ 
ततो दुर्योधनो मन्दः सहामात्यः सबान्धवः। 
निष्ठामापत्स्यते मूढः क्रुद्धे गाण्डीवधन्वनि॥ १०॥ 
फिर तो गाण्डीवधन्वा अर्जुनके कुपित होनेपर 
मन्दबुद्धि मूढ दुर्योधन अपने मन्त्रियों और बन्धुजनोंके 
साथ सर्वथा नष्ट हो जायगा॥ १०॥ 
वैशम्पायन उवाच 
ततः सत्कृत्य वार्ष्णेयं विराटः पृथिवीपतिः। 
गृहान्‌ प्रस्थापयामास सगणं सहबान्धवम्‌॥ ११॥ 
वैशम्पायनजी कहते हैं-जनमेजय! तदनन्तर 
राजा विराटने सेवकवृन्द तथा बान्थवोंसहित वृष्णिकुलनन्दन 


सेनोद्योगपर्व ] 

भगवान्‌ श्रीकृष्णका सत्कार करके उन्हें 
ति निया नहें द्वारका जानेके 
द्वारकां तु गते कृष्णे युधिष्ठिरपुरोगमाः। 
चक्रुः सांग्रामिकं सर्व विराटश्च महीपत्ति:॥ १२॥ 
श्रीकृष्णके द्वारका चले जानेपर युधिष्ठिर आदि 
पाण्डव तथा राजा विराट युद्धकी सारी तैयारियाँ करने 
लगे॥ १२॥ 
ततः सम्प्रेषयामास विराटः सह बान्धवैः। 
सर्वेषां भूमिपालानां द्रुपदश्च महीपतिः॥ १३॥ 
बन्धुओंसहित राजा विराट तथा महाराज द्वुपदने 
मिल-कर सब राजाओंके पास युद्धका निमन्त्रण भेजा॥ 
वचनात्‌ कुरुसिंहानां मत्स्यपाञ्चालयोश्च ते। 
समाजम्मुर्महीपालाः सम्प्रहृष्टा महाबलाः॥ १४॥ 
कुरुकुलके सिंह पाण्डव, मत्स्यनरेश विराट तथा 
पांचालराज द्रुपदके संदेशसे (दूर-दूरके) महाबली नरेश 
बड़े हर्ष और उत्साहमें भरकर वहाँ आने लगे॥ १४॥ 
तच्छुत्वा पाण्डुपुत्राणां समागच्छन्महद्‌ बलम्‌। 
धृतराष्ट्रसुताश्चापि समानिन्युर्महीपतीन्‌॥ १५॥ 
पाण्डवोंके यहाँ विशाल सेना एकत्र हो रही है; 


यह सुनकर धृतराष्ट्रके पुत्रोंने भी भूमिपालोंको बुलाना 
आरम्भ कर दिया॥ १५॥ 
समाकुला मही राजन्‌ कुरुपाण्डवकारणात्‌। 
तदा समभवत्‌ कृत्स्ना सम्प्रयाणे महीक्षिताम्‌॥ १६॥ 
संकुला च तदा भूमिश्चतुरङ्गबलान्विता। 
राजन्‌! इस प्रकार कौरवों तथा पाण्डवोंके उद्देश्यसे 
दूर-दूरके नरेश अपनी सेना लेकर प्रस्थान करने लगे। 
इनकी चतुरंगिणी सेनासे सारी पृथ्वी व्याप्त हुई-सी जान 
पड़ने लगी॥ १६३॥ 
बलानि तेषां वीराणामागच्छन्ति ततस्ततः॥ १७॥ 
चालयन्तीव गां देवीं सपर्वतवनामिमाम्‌ 
चारों ओरसे उन वीरोंके जो सैनिक आ रहे थे, 
वे पर्वतों और वनोंसहित इस सारी पृथ्वीको प्रकम्पित- 
सी कर रहे थे॥ १७३ ॥ 
ततः प्रज्ञावयोवृद्धं पाञ्चाल्यः स्वपुरोहितम्‌। 
कुरुभ्यः प्रेषयामास युधिष्ठिरमते स्थितः॥ १८॥ 
तदनन्तर पांचालनरेशने युधिष्ठिरकी सम्मतिके 
अनुसार बुद्धि और अवस्थामें भी बढ़े-चढ़े अपने 
पुरोहितको कौरवोंके पास भेजा॥ १८॥ 


इति श्रीमहाभारते उद्योगपर्वणि सेनोद्योगपर्वणि पुरोहितयाने पञ्जमोऽध्यायः॥ ५॥ 
इस प्रकार श्रीमहाभारत उद्योगपर्वके अन्तर्गत सेनोद्योगपर्वमें पुरोहितप्रस्थानविषयक पाँचवाँ अध्याय पूरा हुआ॥ ६॥ 
~ 7 


षष्ठोऽध्यायः 


द्रुपदका पुरोहितको दौत्यकर्मके लिये अनुमति देना तथा 
पुरोहितका हस्तिनापुरको प्रस्थान 


द्रुपद उवाच 

भूतानां प्राणिनः श्रेष्ठाः प्राणिनां बुद्धिजीविन:। 
बुद्धिमत्सु नराः श्रेष्ठा नरेष्वपि द्विजातयः ॥ १॥ 

राजा द्रुपदने ( पुरोहितसे ) कहा--पुरोहितजी ! 
समस्त भूतोंमें प्राणधारी श्रेष्ठ हैं। प्राणधारियोंमें भी 
बुद्धिजीवी श्रेष्ठ हैं। बुद्धिजीवी प्राणियोमें भी मनुष्य 
और मनुष्योमें भी ब्राह्मण श्रेष्ठ माने गये हैं॥ १॥ 
द्विजेषु वैद्याः श्रेयांसो वैद्येषु कृतबुद्धयः। 
कृतबुद्धिषु कर्तारः कर्तृषु ब्रह्मवादिनः॥ २॥ 

ब्राह्मणोंमें विद्वान्‌, विद्वानोमें सिद्धान्तके जानकार, 
सिद्धान्तके ज्ञाताओंमें भी तदनुसार आचरण करनेवाले 
पुरुष तथा उनमें भी ब्रह्मवेत्ता श्रेष्ठ हैं॥२॥ 


२८ श्रीमहाभारते १. [ उद्योगपर्वणि 


स भवान्‌ कृतबुद्धीनां प्रधान इति मे मतिः। 
कुलेन च विशिष्टोऽसि वयसा च श्रुतेन च॥ ॥ 
मेरा ऐसा विश्वास है कि आप सिद्धान्तवेत्ताओंमें 
प्रमुख हैं। आपका कुल तो श्रेष्ठ है ही, अवस्था तथा 
शास्त्र-ज्ञानमें भी आप बढे-चढे हैं॥ ३॥ 
प्रज्ञया सदूशश्चासि शुक्रेणाड्रिसेन च। 
विदितं चापि ते सर्व यथावृत्तः स कौरवः॥ ४॥ 
आपकी बुद्धि शुक्राचार्य और बृहस्पतिके समान 
है। दुर्योधनका आचार-विचार जैसा है, वह सब भी 
आपको ज्ञात ही है॥४॥ 
पाण्डवश्च यथावृत्तः कुन्तीपुत्रो युधिष्ठिर: । 
धृतराष्ट्रस्य विदिते वञ्चिताः पाण्डवाः परैः॥ ५॥ 
कुन्तीपुत्र पाण्डुनन्दन युधिष्ठिरा आचार-विचार 
भी आपलोगोंसे छिपा नहीं है। धृतराष्ट्रको जानकारीमें 
शत्रुओने पाण्डवोंको ठगा है॥५॥ 
विदुरेणानुनीतोऽपि पुत्रमेवानुवर्तते। 
शकुनिर्बव्डिपूव॑ हि कुन्तीपुत्रं समाह्णयत्‌॥ ६॥ 
अनक्षज्ञं मताक्षः सन्‌ क्ष्त्रवृत्ते स्थितं शुचिम्‌। 
विदुरजीके अनुनय-विनय करनेपर भी धृतराष्ट्र 
अपने पुत्रका ही अनुसरण करते हैं। शकुनिने स्वयं 
जूएके खेलमें प्रवीण होकर यह जानते हुए भी कि 
युधिष्ठिर जूएके खिलाड़ी नहीं हैं, वे क्षत्रियधर्मपर 
चलनेवाले शुद्धात्मा पुरुष हैं, उन्हें समझ-बूझकर जूएके 
लिये बुलाया॥६३॥ 
ते तथा वञ्चयित्वा तु धर्मराजं युधिष्ठिरम्‌॥ ७॥ 
ज कस्याञ्चिदवस्थायां राज्यं दास्यन्ति वै स्वयम्‌। 
उन सबने मिलकर धर्मराज युधिष्ठिरको ठगा है। 
अब वे किसी भी अवस्थामें स्वयं राज्य नहीं लौटायेंगे॥ 
भवांस्तु धर्मसंयुक्तं धृतराष्ट्रं ब्रुवन्‌ वचः॥ ८॥ 
मनांसि तस्य योधानां ध्रुवमावर्तयिष्यति। 
परंतु आप राजा धृतराष्ट्रसे धर्मयुक्त बातें कहकर 
उनके योद्धाओंका मन निश्चय ही अपनी ओर फेर 
लेंगे॥८३॥ 
विदुरश्चापि तद्‌ वाक्यं साधयिष्यति तावकम्‌॥ ९॥ 
भीष्मद्रोणकृपादीनां भेदं संजनयिष्यति। 
विदुरजी भी वहाँ आपके वचनोंका समर्थन करेंगे 
तथा आप भीष्म, द्रोण एवं कृपाचार्य आदिमें भेद 
उत्पन्न कर देंगे॥ ९३॥ 
अमात्येषु च भिन्नेषु योधेषु विमुखेषु च॥ १०॥ 
पुनरेकत्रकरणं तेषां कर्म भविष्यति। 


जब मन्त्रियोमें फूट पड़ जायगी और योद्धा 
भी विमुख होकर चल देंगे, तब उनका (प्रधान) 
कार्य होगा-पुनः नूतन सेनाका संग्रह और 
संगठन॥ १०३॥ 
एतस्मिन्नन्तरे पार्थाः सुखमेकाग्रबुद्धयः॥ १९॥ 
सेनाकर्म करिष्यन्ति द्रव्याणां चैव संचयम्‌। 

इसी बीचमें एकाग्रचित्तबाले कुन्तीकुमार 
अनायास ही सेनाका संगठन और द्रव्यका संग्रह कर 
लेंगे॥११३॥ 
विद्यमानेषु च स्वेषु लम्बमाने तथा त्वयि॥ १२॥ 
न तथा ते करिष्यन्ति सेनाकर्म न संशयः। 

जब वहाँ हमारे स्वजन उपस्थित रहेंगे और आप 
भी वहाँ रहकर लौटनेमें विलम्ब करते रहेंगे, तब 
निस्संदेह वे सैन्यसंग्रहका कार्य उतने अच्छे ढंगसे 
नहीं कर सकेंगे॥१२३॥ 
एतत्‌ प्रयोजनं चात्र प्राधान्येनोपलभ्यते॥ १३॥ 
संगत्या धृतराष्ट्रश्च कुर्याद्‌ धर्म्यं वचस्तव। 

वहाँ आपके जानेका यही प्रयोजन प्रधान- 
रूपसे दिखायी देता है। यह भी सम्भव है कि आपकी 
संगतिसे धृतराष्ट्रका मन बदल जाय और वे आपकी 
धर्मानुकूल बात स्वीकार कर लें॥ १३३ ॥ 
स भवान्‌ धर्मयुक्तश्च धर्म्य तेषु समाचरन्‌॥ १४॥ 
कृपालुषु परिक्लेशान्‌ पाण्डवीयान्‌ प्रकीर्तयन्‌। 
वृद्धेषु कुलधर्मं च ब्रुवन्‌ पूर्वैरनुष्ठितम्‌॥ १५॥ 
विभेत्स्यति मनांस्येषामिति मे नात्र संशयः। 

आप धर्मपरायण तो हैं ही, वहाँ धर्मानुकूल बर्ताव 
करते हुए कौरवकुलमें जो कृपालु वृद्ध पुरुष हैं, उनके 
समक्ष पूर्वपुरुषोंद्ारा आचरित कुलधर्मका प्रतिपादन एवं 
पाण्डवोंके क्लेशोंका वर्णन कीजियेगा। इस प्रकार आप 
उनका मन दुर्योधनकी ओरसे फोड़ लेंगे, इसमें मुझे 
कोई संशय नहीं है॥ १४-१५३ ॥ 
ज च तेभ्यो भयं तेऽस्ति ब्राह्मणो ह्यसि वेदवित्‌॥ १६॥ 
दूतकर्मणि युक्तश्च स्थविरश्च विशेषतः। | 
आपको उनसे कोई भय नहीं है; क्योंकि आँप 
वेदवेत्ता ब्राह्मण हैं। विशेषतः दूतकर्ममें नियुक्त और 
हं॥ १६३॥ 58 
स भवान्‌ पुष्ययोगेन मुहूर्तेन जयेन च। 
कौरवेयान्‌ प्रयात्वाशु कौन्तेयस्यार्थसिद्भये॥ १७॥ 

अतः आप पुष्य नक्षत्रसे युक्त जय नामक मुहूर्तमें 
कुन्तीनन्दन युधिष्ठिरके कार्यकी सिद्धिके लिये कौरवोंके 


सेनोद्योगपर्व ] 

पास शीघ्र जाइये॥ १७॥ 

वैशम्पायन उवाच 
'तथानुशिष्टः प्रययौ द्रुपदेन महात्मना। 
पुरोधा वृत्तसम्पन्नो नगरं नागसाहयम्‌॥ १८॥ 


सम्पन्न पुरोहितने हस्तिनापुरको प्रस्थान किया॥ १८॥ 

शिष्यैः परिवृतो विद्वान्‌ नीतिशास्त्रार्थकोविदः। 

पाण्डवानां हितार्थाय कौरवान्‌ प्रति जगिमिवान्‌॥ १९॥ 
चे विद्वान्‌ तथा नीतिशास्त्र और अर्थशास्त्रके 


' _ वैशम्पायनजी कहते है--जनमेजय! महामना राजा | विशेषज्ञ थे। वे पाण्डवोंके हितके लिये शिष्योंके साथ 
हुपदके द्वारा इस प्रकार अनुशासित होकर सदाचार- | कौरवोंकी (राजधानीकी) ओर गये थे॥ १९॥ 


इति श्रीमहाभारते उद्योगपर्वणि सेनोद्योगपर्वणि पुरोहितयाने षष्ठोऽध्यायः ॥ ६॥ 
इस प्रकार श्रीमहाभारत उद्योगपर्वके अन्तर्गत सेनोद्योगपर्वमे पुरोहितप्रस्थानविषयक छठा अध्याय पूरा हुआ॥ ६॥ 

सप्तमोऽध्यायः 
श्रीकृष्णका दुर्योधन तथा अर्जुन दोनोंको सहायता देना 


वैशम्पायन उवाच 
पुरोहितं ते प्रस्थाप्य नगरं नागसाह्नयम्‌। 
दूतान्‌ प्रस्थापयामासुः पार्थिवेभ्यस्ततस्ततः॥ १॥ 
बैशम्पायनजी कहते हैं-जनमेजय! पुरोहितको 
हस्तिनापुर भेजकर पाण्डवलोग यत्र-तत्र राजाओंके यहाँ 
अपने दूतोंको भेजने लगे॥ १॥ 
प्रस्थाप्य दूतानन्यत्र द्वारकां पुरुषर्षभः। 
स्वयं जगाम कौरव्यः कुन्तीपुत्रो धनंजयः॥ २॥ 
अन्य सब स्थानोंमें दूत भेजकर कुरुकुलनन्दन 
कुन्तीपुत्र नरश्रेष्ठ धनंजय स्वयं द्वारकापुरीको गये॥ २॥ 
गते द्वारवतीं कृष्णे बलदेवे च माधवे। 
सह वृष्ण्यन्धकैः सर्वैभोजैशच शतशस्तदा॥ ३॥ 
सर्वमागमयामास पाण्डवानां विचेष्टितम्‌ 
धृतराष्ट्रात्मजो राजा गूढैः प्रणिहितैश्चरैः॥ ४॥ 
जब मधुकुलनन्दन श्रीकृष्ण और बलभद्र सैकड़ों 
वृष्णि, अन्धक और भोजवंशी यादवोंको साथ ले 
द्वारकापुरीकी ओर चले थे, तभी धूतराष्ट्रपुत्र राजा 
दुर्योधने अपने नियुक्त किये हुए गुप्तचरोंसे पाण्डवोंकी 
सारी चेष्टाओंका पता लगा लिया था॥ ३-४॥ 
'स श्रुत्वा माधव यान्तं सदश्वैरनिलोपमैः। 
बलेन नातिमहता द्वारकामभ्ययात्‌ पुरीम्‌॥५॥ 
जब उसने सुना कि श्रीकृष्ण विराटनगरसे द्वारका- 
को जा रहे हैं, तब वह वायुके समान वेगवान्‌ उत्तम 
अश्वों तथा एक छोटी-सी सेनाके साथ द्वारकापुरीकी 
.ओर चल दिया॥ ५॥ 
“तमेव दिवसं चापि कौन्तेयः पाण्डुनन्दनः । 
आनर्तनगरीं रम्यां . जगामाशु धनंजय: ॥ ६ 


कुन्तीकुमार पाण्डुनन्दन अर्जुनने भी उसी दिन 
शीघ्रतापूर्वक रमणीय द्वारकापुरीकी ओर प्रस्थान किया॥ 
तौ यात्वा पुरुषव्याष्रौ द्वारकां कुरुनन्द्नौ। 
सुप्तं ददृशतुः कृष्णं शयानं चाभिजग्मतुः ७॥ 
कुरुवंशका आनन्द बढ़ानेवाले उन दोनों नरवीरोंने 
द्वारकामें पहुँचकर देखा, श्रीकृष्ण शयन कर रहे हैं। तब 
वे दोनों सोये हुए श्रीकृष्णके पास गये॥ ७॥ 
ततः शयाने गोविन्दे प्रविवेश सुयोधनः। 
उच्छीर्षतश्च कृष्णस्य निषसाद वरासने॥ ८॥ 
श्रीकृष्णके शयनकालमें पहले दुर्योधने उनके 
भवनमें प्रवेश किया और उनके सिरहानेकी ओर रखे 
हुए एक श्रेष्ठ सिंहासनपर बैठ गया॥ ८॥ 
ततः किरीटी तस्यानुप्रविवेश महामनाः। 
पश्चाच्चैव स कृष्णस्य प्रह्नोऽतिष्ठत्‌ कृताञ्जलिः ९॥ 
तत्पश्चात्‌ महामना किरीटधारी अर्जुनने श्रीकृष्णके 
शयनागारमें प्रवेश किया। वे बड़ी नम्रतासे हाथ जोडे 
हुए श्रीकृष्णके चरणोंकी ओर खड़े रहे॥ ९॥ 
प्रतिबुद्धः स वार्ष्णेयो ददर्शाग्रे किरीटिनम्‌ 
स तयोः स्वागतं कृत्वा यथावत्‌ प्रतिपूज्य तौ ॥ १०॥ 
तदागमनजं हेतुं पप्रच्छ मधुसूदनः। 
ततो दुर्योधनः कृष्णमुवाच प्रहसन्निव॥ ११॥ 
जागनेपर वृष्णिकुलभूषण श्रीकृष्णने पहले अर्जुनको 
ही देखा। मधुसूदनने उन दोनोंका यथायोग्य आदर- 
सत्कार करके उनसे उनके आगमनका कारण पूछा। तब 
दुर्योधने भगवान्‌ श्रीकृष्णसे हँसते हुएसे कहा-॥ 
विग्रहेऽस्मिन्‌ भवान्‌ साह्यं मम दातुमिहाईति। 
समं हि भवतः सख्यं मम चैवार्जुनेऽपि च॥ १२॥ 


सेनोद्योगपर्व ] 


सप्तमोऽध्यायः 

तथा bea प त्वयि माधव। 
अह चा * पूर्व त्वामद्य 
पूर्व चाभिगतं सन्तो भजन्ते वारि | हि 
त्वं च श्रेष्ठतमो लोके सतामद्य जनार्दन 
सततं सम्मतश्चैव ॥ १४॥ 
“माधव! (पाण्डवोंके साथ हमारा) जो युद्ध 
होनेवाला है, उसमें आप मुझे सहायता दें। आपकी मेरे 
तथा अर्जुनके साथ एक-सी मित्रता है एवं हमलोगोंका 
आपके साथ सम्बन्ध भी समान ही है और मधुसूदन! 
आज मैं ही आपके पास पहले आया हूँ। पूर्वपुरुषोंके 
सदाचारका अनुसरण करनेवाले श्रेष्ठ पुरुष पहले आये 
हुए प्रार्थीकी ही सहायता करते हैं। जनार्दन! आप इस 
समय संसारके सत्पुरुषोंमें सबसे श्रेष्ठ हैं और सभी 
सर्वदा आपको सम्मानकी दृष्टिसे देखते हैं। अत: आप 
सत्पुरुषोंक ही आचारका पालन करें'॥ १२--१४॥ 
श्रीकृष्ण उवाच 
भवानभिगतः पूर्वमत्र मे नास्ति संशय: । 
दृष्टस्तु प्रथमं राजन्‌ मया पार्थो धनंजय:॥ १५॥ 
भगवान्‌ श्रीकृष्णने कहा राजन्‌! इसमें संदेह 
नहीं कि आप ही मेरे यहाँ पहले आये हैं, परंतु मैंने 
पहले कुन्तीनन्दन अर्जुनको ही देखा है॥ १५॥ 

तव पूर्वाभिगमनात्‌ पूर्वं चाप्यस्य दर्शनात्‌। 
साहाय्यमुभयोरेव 


पहले देखा है; इसलिये मैं दोनोंकी ही सहायता 
करूँगा॥ १६॥ 
प्रवारणं तु बालानां पूर्वं कार्यमिति श्रुतिः । 
तस्मात्‌ प्रवारणं पूर्वमर्हः पार्थो धनंजयः॥ १७॥ 
शास्त्रकी आज्ञा है कि पहले बालकोंको ही 
उनकी अभीष्ट वस्तु देनी चाहिये; अतः अवस्थामें छोटे 
होनेके कारण पहले कुन्तीपुत्र अर्जुन ही अपनी अभीष्ट 
वस्तु पानेके अधिकारी हैं॥ १७॥ 
मत्संहननतुल्यानां गोपानामर्बुदं महत्‌। 
नारायणा इति ख्याताः सर्वे संग्रामयोधिनः॥ १८॥ 
मेरे पास दस करोड़ गोपोंकी विशाल सेना है, जो 
सब-के-सब मेरे जैसे ही बलिष्ठ शरीरवाले हैं। उन 
सबकी 'नारायण' संज्ञा है। वे सभी युद्धमें डटकर लोहा 
लेनेवाले हैं॥ १८॥ 
ते वा युधि दुराधर्षा भवन्त्वेकस्य सैनिकाः। 
अयुध्यमानः संग्रामे न्यस्तशस्त्रोऽहमेकतः ॥ १९॥ 
एक ओर तो वे दुर्धर्ष सैनिक युद्धके लिये उद्यत 
रहेंगे और दूसरी ओरसे अकेला मैं रहूँगा; परंतु मैं न 
तो युद्ध करूँगा और न कोई शस्त्र ही धारण करूंगा॥ 
आभ्यामन्यतरं पार्थ यत्‌ ते हृद्यतरं मतम्‌। 
तद्‌ वृणीतां भवानग्रे प्रवार्यस्त्वं हि धर्मतः॥ २०॥ 
अर्जुन! इन दोनोंमेंसे कोई एक वस्तु, जो तुम्हारे 
मनको अधिक प्रिय जान पड़े, तुम पहले चुन लो; 
क्योंकि धर्मके अनुसार पहले तुम्हें ही अपनी मनचाही 
वस्तु चुननेका अधिकार है॥ २०॥ 
वैशम्पायन उवाच 
एवमुक्तस्तु कृष्णेन कुन्तीपुत्रो धनंजयः। 
अयुध्यमानं संग्रामे वरयामास केशवम्‌॥ २१॥ 
नारायणममित्रघ्नं कामाज्ञातमजं नुषु। 
सर्वक्षत्रस्य पुरतो देवदानवयोरपि॥ २२॥ 
बैशम्पायनजी कहते हैं--राजन्‌! श्रीकृष्णके 
ऐसा कहनेपर कुन्तीकुमार धनंजयने संग्रामभूमिमें युद्ध 
न करनेवाले उन भगवान्‌ श्रीकृष्णको ही (अपना 
सहायक) चुना, जो साक्षात्‌ शत्रुहन्ता नारायण हैं और 
अजन्मा होते हुए भी स्वेच्छासे देवता, दानव तथा समस्त 
्षत्रियोंके सम्मुख मनुष्योंमें अवतीर्ण हुए हैं॥ २१-२२॥ 
दुर्योधनस्तु तत्‌ सैन्यं सर्वमावरयत्‌ तदा। 
सहस्त्राणां सहस्त्रं तु योधानां प्राप्य भारत॥ २३॥ 


करिष्यामि सुयोधन १६॥ | कृष्णं चापहृतं ज्ञात्वा सम्प्राप परमां मुदम्‌। 


सुयोधन! आप पहले आये हैं और अर्जुनको मैंने | दुर्योधनस्तु तत्‌ सैन्यं सर्वमादाय पार्थिव: ॥ २४॥ 


३२ 


ततो5भ्ययाद्‌ भीमबलो रौहिणेयं महाबलः। 
सर्वं चागमने हेतुं स तस्मै संन्यवेदयत्‌। 
प्रत्युवाच ततः शौरिधार्तराष्ट्रमिदं वचः॥ २५॥ 
जनमेजय! तब दुर्योधने वह सारी सेना माँग ली, 
जो अनेक सहस्र सैनिकोंकी सहस्रों टोलियोंमें संगठित 
थी। उन योद्धाओंको पाकर और श्रीकृष्णको ठगा गया 
समझकर राजा दुर्योधनको बड़ी प्रसन्नता हुई। उसका 
बल भयंकर था। वह सारी सेना लेकर महाबली 
रोहिणीनन्दन बलरामजीके पास गया और उसने उन्हे 
अपने आनेका सारा कारण बताया। तब शूरवंशी 
बलरामजीने धृतराष्ट्रपुत्र दुर्योधनको इस प्रकार उत्तर 
दिया॥ २३-२५॥ 
बलदेव उवाच 
विदितं ते नरव्याघ्र सर्व भवितुमईति। 
यन्मयोक्तं विराटस्य पुरा वैवाहिके तदा॥ २६॥ 
बलदेवजी बोले-पुरुषसिंह! पहले राजा विराटके 
यहाँ विवाहोत्सवके अवसरपर मैंने जो कुछ कहा था, 
वह सब तुम्हें मालूम हो गया होगा॥२६॥ 
निगृह्योक्तो हषीकेशस्त्वदर्थ कुरुनन्दन। 
झया सम्बन्धकं तुल्यमिति राजन्‌ पुनः पुनः॥ २७॥ 
न च तद्‌ वाक्यमुक्तं वै केशवं प्रत्यपद्यत। 
न चाहमुत्सहे कृष्णं विना स्थातुमपि क्षणम्‌॥ २८॥ 
कुरुनन्दन! तुम्हारे लिये मैंने श्रीकृष्णको बाध्य करके 
कहा था कि हमारे साथ दोनों पक्षोंका समानरूपसे 
सम्बन्ध है। राजन्‌! मैंने वह बात बार-बार दुहरायी, 
परंतु श्रीकृष्णको जँची नहीं और मैं श्रीकृष्ण-को 
छोड़कर एक क्षण भी अन्यत्र कहीं ठहर नहीं सकता॥ 
नाहं सहायः पार्थस्य नापि दुर्योधनस्य वै। 
इति मे निश्चिता बुद्धिर्वासुदेवमवेक्ष्य ह॥ २९॥ 
अतः मैं श्रीकृष्णकी ओर देखकर मन-ही-मन 
इस निश्चयपर पहुँचा हूँ कि मैं न तो अर्जुनकी सहायता 
करूँगा और न दुर्योधनकी ही॥ २९॥ 
जातोऽसि भारते वंशे सर्वपार्थिवपूजिते। 
यच्छ युध्यस्व धर्मेण क्षात्रेण पुरुषर्षभ॥ ३०॥ 
पुरुषरत्न! तुम समस्त राजाओंद्वारा सम्मानित 
भरत-वंशमें उत्पन्न हुए हो। जाओ, क्षत्रिय-धर्मके 
अनुसार युद्ध करो॥ ३०॥ 
वैशम्पायन उवाच 
इत्येवमुक्तस्तु तदा परिष्वज्य हलायुधम्‌। 
कृष्णं चापहृतं ज्ञात्वा युद्धान्मेने जितं जयम्‌॥ ३१॥ 


श्रीमहाभारते 

वैशम्पायनजी कहते हैं- जनमेजय! बलभद्रजीके 
ऐसा कहनेपर दुर्योधने उन्हें हृदयसे लगाया और 
श्रीकृष्णको ठगा गया जानकर युद्धसे अपनी निश्चित 
विजय समझ ली॥ ३१॥ 
सोऽभ्ययात्‌ कृतवर्माणं धृतराष्ट्रसुतो नृपः। 
कृतवर्मा ददौ तस्य सेनामक्षौहिणीं तदा॥ ३२॥ 
तदनन्तर धृतराष्ट्रपुत्र राजा दुर्योधन कृतवर्माके 
पास गया। कृतवर्माने उसे एक अक्षौहिणी सेना दी॥ 
स॒ तेन सर्वसैन्येन भीमेन कुरूनन्दनः। 
वृतः परिययौ हृष्टः सुहृदः सम्म्रहर्षयन्‌॥ ३३॥ 
उस सारी भयंकर सेनाके द्वारा घिरा हुआ 
कुरुनन्दन दुर्योधन अपने सुहदोंका हर्ष बढ़ाता हुआ 
बड़ी प्रसन्तताके साथ हस्तिनापुरको लौट गया॥ ३३॥ 
ततः ` पीताम्बरधरो जगत्स्रष्टा जनार्दन: । 
गते दुर्योधने कृष्णः किरीटिनमथाब्रवीत्‌। 
अयुध्यमानः कां बुद््िमास्थायाहं वृतस्त्वया॥ ३४॥ 
दुर्योधनके चले जानेपर पीताम्बरधारी जगत्स्रष्टा 
जनार्दन श्रीकृष्णने अर्जुनसे कहा पार्थ! मैं तो युद्ध 
करूँगा नहीं; फिर तुमने क्या सोच-समझकर मुझे 
चुना है ?'॥ ३४॥ 


अर्जुन उवाच 
भवान्‌ समर्थस्तान्‌ सर्वान्‌ निहन्तुं नात्र संशयः। 
निहन्तुमहमष्येकः समर्थः पुरुषर्षभ॥ ३५॥ 


अर्जुन बोले भगवन्‌! आप अकेले ही उन 
सबको नष्ट करनेमें समर्थ हैं, इसमें तनिक भी 
संशय नहीं है। पुरुषोत्तम! (आपकी ही कृपासे) मैं 
भी अकेला ही उन सब शत्रुओंका संहार करनेमें 
समर्थ हूँ॥ ३५॥ 
भवांस्तु कीर्तिमाँल्लोके तद्‌ यशस्त्वां गमिष्यति। 
यशसां चाहमप्यर्थी तस्मादसि मया वृतः॥ ३६॥ 

परंतु आप संसारमें यशस्वी हैं। आप जहाँ भी 
रहेंगे, वह यश आपका ही अनुसरण करेगा। मुझे भी 
यशकी इच्छा है ही; इसीलिये मैंने आपका वरण 
किया है॥ ३६॥ 
सारथ्यं तु त्वया कार्यमिति मे मानसं सदा। 
चिररात्रेप्सितं कामं तद्‌ भवान्‌ कर्तुमईत्ि॥ ३७॥ 

मेरे मनमें बहुत दिनोंसे यह अभिलाषा थी कि 
आपको अपना सारथि बनाऊँ--अपने जीवनरथकी 
बागडोर आपके हाथोंमें सौंप दूँ। मेरी इस चिरकालिक 
अभिलाषाको आप पूर्ण करें॥ ३७॥ - 


सेनोद्योगपर्व ] 


अष्टमोऽध्यायः 


३३ 


= eens य्यम SERENE MICOS 


वासुदेव उवाच 
उपपन्नमिदं पार्थं यत्‌ स्पर्धसे मया सह। 
सारथ्यं ते करिष्यामि कामः सम्पद्यतां तव॥ ३८॥ 
भगवान्‌ श्रीकृष्णने कहा- पार्थ! तुम जो 


वैशम्पायन उवाच 
एवं प्रमुदितः पार्थः कृष्णेन सहितस्तदा। 


वृतो दशाईप्रवरैः पुनरायाद्‌ युधिष्ठिरम्‌ ३९॥ 
वैशम्पायनजी कहते हैं-जनमेजय! इस प्रकार 


(शत्रुओंपर विजय पानेमें) मेरे साथ स्पर्धा रखते हो, | (अपनी इच्छा पूर्ण होनेसे) प्रसन्न हुए अर्जुन श्रीकृष्णके 
यह तुम्हारे लिये ठीक ही है। मै तुम्हारा सारथ्य करूँगा। | सहित मुख्य-मुख्य दशाईवंशी यादवोंसे घिरे हुए पुनः 


तुम्हारा यह मनोरथ पूर्ण हो॥ ३८॥ 


युधिष्ठिरके पास आये॥ ३९॥ 


इति श्रीमहाभारते उद्योगपर्वणि सेनोद्योगपर्वणि कृष्णसारथ्यस्वीकारे सप्तमोऽध्यायः ॥ ७॥ 
इस प्रकार श्रीमहाभारत उद्योगपवके अन्तर्गत सेनोद्योगपर्वमें श्रीकृष्णका 
सारथ्यस्वीकारविषयक सातवाँ अध्याय पूरा हुआ॥ ७॥ 


ISO कि 


अष्टमोऽध्यायः 
शल्यका दुर्योधनके सत्कारसे प्रसन्न हो उसे वर देना और 
युधिष्ठिरसे मिलकर उन्हें आश्वासन देना 


वैशम्पायन उवाच 
शल्यः श्रुत्वा तु दूतानां सैन्येन महता वृत: । 
अभ्ययात्‌ पाण्डवान्‌ राजन्‌ सह पुत्रैर्महारथैः॥ १॥ 
बैशम्पायनजी कहते हैं--जनमेजय ! पाण्डवोंके 
दूतोंक मुखसे उनका संदेश सुनकर राजा शल्य अपने 
महारथी पुत्रोंके साथ विशाल सेनासे घिरकर पाण्डवोंके 
पास चले॥ १॥ 
तस्य सेनानिवेशोऽभूदध्यर्धमिव योजनम्‌। 
तथा हि विपुलां सेनां बिभर्ति स नरर्षभः॥ २॥ 
नरश्रेष्ठ शल्य इतनी अधिक सेनाका भरण- 
पोषण करते थे कि उसका पड़ाव पड़नेपर आधी योजन 
भूमि घिर जाती थी॥ २॥ 
अक्षौहिणीपती राजन्‌ महावीर्यपराक्रमः। 
विचित्रकवचाः शूरा विचित्रध्वजकार्मुकाः ॥ ३॥ 


विचित्राभरणाः सर्वे विचित्ररथवाहनाः। 
विचित्रस्रग्धराः सर्वे विचित्राम्बरभूषणाः॥ ४॥ 
स्वदेशवेषाभरणा वीराः शतसहत््रशः। 


तस्य सेनाप्रणेतारो बभूवुः क्षत्रियर्षभाः ५॥ 

राजन्‌! महान्‌ बलवान्‌ और पराक्रमी शल्य 
अक्षौहिणी सेनाके स्वामी थे। सैकड़ों और हजारों वीर 
्षत्रियशिरोमणि उनकी विशाल वाहिनीका संचालन 
करनेवाले सेनापति थे। वे सब-के-सब शौर्य-सम्पन्न, 
अद्भुत कवच धारण करनेवाले तथा विचित्र ध्वज 
एवं धनुषसे सुशोभित थे। उन सबके अंगोंमें विचित्र 

आभूषण शोभा दे रहे थे। सभीके रथ और वाहन 
विचित्र थे। सबके गलेमें विचित्र मालाएँ सुशोभित थीं। 
सबके वस्त्र और अलंकार अद्भुत दिखायी देते थे। 
उन सबने अपने-अपने देशको वेश-भूषा धारण कर 
रखी थी॥ ३--५॥ 
व्यथयन्निव भूतानि कम्पयन्निव मेदिनीम्‌। 
शनैर्विश्रामयन्‌ सेनां स ययौ येन पाण्डवः॥ ६॥ 
राजा शल्य समस्त प्राणियोंको व्यथित और 
पृथ्वीको कम्मित-से करते हुए अपनी सेनाको धीरे- 
धीरे विभिन्न स्थानोंपर ठहराकर विश्राम देते हुए उस 
मार्गपर चले, जिससे पाण्डुनन्दन युधिष्ठिरके पास शीघ्र 
पहुँच सकते थे॥ ६॥ 
ततो दुर्योधनः श्रुत्वा महात्मानं महारथम्‌। 
उपायान्तमभिद्रुत्व स्वयमानर्च भारत॥ ७॥ 
भरतनन्दन! उन्हीं दिनों दुर्योधनने महारथी एवं 
महामना राजा शल्यका आगमन सुनकर स्वयं आगे 
बढ़कर (मार्गमें ही) उनका सेवा-सत्कार प्रारम्भ कर 
दिया॥ ७॥ 
कारयामास पूजार्थं तस्य दुर्योधनः सभाः। 
रमणीयेषु देशेषु रत्नचित्राः स्वलंकृताः ८॥ 
दुर्योधने राजा शल्यके स्वागत-सत्कारके लिये 
रमणीय प्रदेशोंमें बहुत-से सभाभवन तैयार कराये, 
जिनकी दीवारोंमें रत्न जड़े हुए थे। उन भवनोंको सब 
प्रकारसे सजाया गया था॥ ८॥ 


२४ 


श्रीमहाभारते 


[ उद्योगपर्वणि 


शिल्पिभि्विविधैश्चैव क्रीडास्तत्र प्रयोजिताः। 
तत्र वस्त्राणि माल्यानि भक्ष्यं पेयं च सत्कृतम्‌॥ ९॥ 
नाना प्रकारके शिल्पियोंने उनमें अनेकानेक क्रीडा- 
विहारके स्थान बनाये थे। वहाँ भाँति-भाँतिके वस्त्र, 
मालाएँ, खाने-पीनेके सामान तथा सत्कारकी अन्यान्य 
चस्तुएँ रखी गयी थीं॥ ९॥ 
कूपाश्च विविधाकारा मनोहर्षविवर्धनाः। 
वाप्यश्च विविधाकारा औदकानि गृहाणि च॥ १०॥ 
अनेक प्रकारके कुएँ तथा भाँति-भाँतिकी बावड़ियाँ 
बनायी गयी थीं, जो हृदयके हर्षको बढ़ा रही थीं। 
नहुत-से ऐसे गृह बने थे, जिनमें जलको विशेष सुविधा 
सुलभ को गयी थी॥ १०॥ 
स्र ताः सभाः समासाद्य पूज्यमानो यथामरः। 
दुर्योधनस्य सचिवैर्देशे देशे समन्ततः॥ ११॥ 
सब ओर विभिन स्थानोंमें बने हुए उन सभाभवनोंमें 
पहुँचकर राजा शल्य दुर्योधनके मन्त्रियोंद्रार देवताओं- 
की भाँति पूजित होते थे॥ ११॥ 
आजगाम सभामन्यां देवावसथवर्चसम्‌। 
स तत्र विषयैर्युक्तः कल्याणैरत्तिमानुषैः॥ १२॥ 
इस तरह (यात्रा करते हुए) शल्य किसी दूसरे 
सभाभवनमें गये, जो देवमन्दिरोंके समान प्रकाशित होता 
था। वहाँ उन्हें अलौकिक कल्याणमय भोग प्राप्त हुए॥ 
सेनेऽभ्यधिकमात्मानमवमेने पुरंदरम्‌। 
पप्रच्छ स ततः प्रेष्यान्‌ प्रहृष्टः क्षत्रियर्षभः ॥ १३॥ 
उस समय उन क्षत्रियशिरोमणि नरेशने अपने- 
आपको सबसे अधिक सौभाग्यशाली समझा। उन्हें 
देवराज इन्द्र भी अपनेसे तुच्छ प्रतीत हुए। उस समय 
अत्यन्त प्रसन्न होकर उन्होंने सेवकोंसे पूछा-॥ १३॥ 
युथिष्ठिरस्य पुरुषाः केऽत्र चक्कः सभा इमाः। 
आनीयन्तां सभाकाराः प्रदेयार्हा हि मे मताः॥ १४॥ 
“युधिष्ठिरके किन आदमियोंने ये सभाभवन 
बनाये हैं। उन सबको बुलाओ। मैं उन्हें पुरस्कार देनेके 
योग्य मानता हूँ॥ १४॥ 
प्रसादमेषां दास्यामि कुन्तीपुत्रोऽनुमन्यताम्‌। 
दुर्योधनाय तत्‌ सर्व कथयन्ति स्म विस्मिताः १५॥ 
“मे इन सबको अपनी प्रसन्नताके फलस्वरूप 
कुछ पुरस्कार दूँगा, कुन्तीनन्दन युधिष्ठिरको भी मेरे 
इस व्यवहारका अनुमोदन करना चाहिये।' यह सुनकर 
सब सेवकोंने विस्मित हो दुर्योधनसे वे सारी बातें 
बतायीं ॥ १५॥ 

सम्प्रहृष्टो यदा शल्यो दिदित्सुरपि जीवितम्‌। 
गूढो दुर्योधनस्तत्र दर्शयामास मातुलम्‌॥ १६॥ 
जब हर्षमें भरे हुए राजा शल्य (अपने प्रति 
किये गये उपकारके बदले) प्राणतक देनेको तैयार हो 
गये, तब गुप्तरूपसे वहीं छिपा हुआ दुर्योधन मामा 
शल्यके सामने गया॥ १६॥ 
तं दृष्ट्वा मद्रराजश्च ज्ञात्वा यत्नं च तस्य तम्‌। 
परिष्वज्याब्रवीत्‌ प्रीत इष्टोऽथो गृह्यतामिति॥ १७॥ 
उसे देखकर तथा उसीने यह सारी तैयारी की है, 
यह जानकर मद्रराजने प्रसन्नतापूर्वक दुर्योधनको हृदयसे 
लगा लिया और कहा--'तुम अपनी अभीष्ट वस्तु 
मुझसे माँग लो'॥ १७॥ 
दुर्योधन उवाच 
सत्यवाग्‌ भव कल्याण वरो वै मम दीयताम्‌। 
सर्वसेनाप्रणेता वै भवान्‌ भवितुमहति॥ १८॥ 
दुर्योधनने कहा-- कल्याणस्वरूप महानुभाव! 
आपकी बात सत्य हो। आप मुझे अवश्य वर दीजिये। 
मैं चाहता हूँ कि आप मेरी सम्पूर्ण सेनाके अधिनायक . 
हो जायेँ॥ १८॥ 
(यथैव पाण्डवास्तुभ्यं तथैव भवते हाहम्‌। 
अनुमान्यं च पाल्यं च भक्तं च भज मां विभो॥ 
आपके लिये जैसे पाण्डव हैं, वैसा ही मैं हूँ.। 
प्रभो! मैं आपका भक्त होनेके कारण आपके द्वारा 
समादूत और पालित होने योग्य हूँ। अतः मुझे 
अपनाइये। 
शल्य उवाच 
एवमेतन्महाराज यथा वदसि पार्थिव। 
एवं ददामि ते प्रीत एवमेतद्‌ भविष्यति॥) : 
शल्यने कहा--महाराज! तुम्हारा कहना ठीक 
है। भूपाल! तुम जैसा कहते हो, वैसा ही वर तुम्हे 
प्रसन्नतापूर्वक देता हूँ। यह ऐसा ही होगा--मै तुम्हारी 
सेनाका अधिनायक बबूँगा। 
वैशम्पायन उवाच 
कृतमित्यब्रवीच्छल्यः किमन्यत्‌ क्रियतामिति। 
कृतमित्येव गान्धारिः प्रत्युवाच पुनः पुनः॥ १९॥ 
वैशम्पायनजी कहते हैं--राजन्‌! उस समय 
शल्यने दुर्योधनसे कहा--' तुम्हारी यह प्रार्थना तो स्वीकार 
कर ली। अब और कौन-सा कार्य करूँ?' यह सुनकर 
गान्थारीनन्दन दुर्योधनने बार-बार यही कहा कि मेरा तो - 
सब काम आपने पूरा कर दिया॥ १९॥ 


सेनोद्योगपर्व ] 


अष्टमोऽध्यायः 


३५ 


शल्य उवाच 
गच्छ दुर्योधन पुरं स्वकमेव नरर्षभ। : 
अहं गमिष्ये द्रष्टुं वै युधिष्ठिरमरिंदमम्‌॥ २०॥ 
शल्य बोले--नरश्रेष्ठ दुर्योधन! अब तुम अपने 
नगरको जाओ। मैं शत्रुदमन मिलने जाऊँगा॥ 


३४ 
रस्ट 

दृष्ट्या युधिष्ठिर राजन्‌ क्षिप्रमेष्ये 
अवश्यं चापि द्रष्टव्यः पाण्डवः पुरुषर्षभः॥ २१॥ 
नरेश्वर! मैं युधिष्ठिरसे मिलकर शीघ्र ही लौट 
आउऊँगा। पाण्डुपुत्र नरश्रेष्ठ युधिष्ठिरसे मिलना भी 
अत्यन्त आवश्यक है॥ २१॥ 
दुर्योधन उवाच 
क्षिप्रमागम्यतां राजन्‌ पाण्डवं वीक्ष्य पार्थिव। 
त्वय्यधीनाः स्म राजेन्द्र वरदानं स्मरस्व नः॥ २२॥ 
दुर्योधने कहा--राजन्‌! पृथ्वीपते! पाण्डुनन्दन 
युधिष्ठिरसे मिलकर आप शीघ्र चले आइये। राजेन्द्र! 
हम आपके ही अधीन हैं। आपने हमें जो वरदान दिया 
है, उसे याद रखियेगा॥ २२॥ 
शल्य उवाच 
क्षिप्रमेष्यामि भद्रं ते गच्छस्व स्वपुरं नृप। 
परिष्वज्य तथान्योन्यं शल्यदुर्योधनावुभौ॥ २३॥ 
शल्य बोले--नरेश्‍वर! तुम्हारा कल्याण हो। 
तुम अपने नगरको जाओ। मैं शीघ्र आऊँगा। 
ऐसा. कहकर राजा शल्य तथा दुर्योधन दोनों 
एक-दूसरेसे गले मिलकर विदा हुए॥ २३॥ 

स तथा शल्यमामन्त्र्य पुनरायात्‌ स्वकं पुरम्‌। 
शल्यो जगाम कौन्तेयानाख्यातुं कर्म तस्य तत्‌॥ २४॥ 
इस प्रकार शल्यसे आज्ञा लेकर दुर्योधन पुनः अपने 
नगरको लौट आया और शल्य कुन्तीकुमारोंसे दुर्योधनकी 
वह करतूत सुनानेके लिये युधिष्ठिरके पास गये॥ २४॥ 
उपप्लव्यं स गत्वा तु स्कन्धावारं प्रविश्य च। 
पाण्डवानथ तान्‌ सर्वान्‌ शल्यस्तत्र ददर्श ह॥ २५॥ 
विराटनगरके उपप्लव्य नामक प्रदेशमें जाकर 
वे पाण्डवोंकी छावनीमें पहुँचे और वहीं उन सब 
पाण्डवॉसे मिले॥ २५॥ 
समेत्य च महाबाहुः शल्यः पाण्डुसुतैस्तदा। 
पाह्यमर्घ्यं च गां चैव प्रत्यगृह्णाद्‌ यथाविधि॥ २६॥ 
पाण्डुपुत्रोंसे मिलकर महाबाहु शल्यने उनके द्वारा 
विधिपूर्वक दिये हुए पाद्य, अर्घ्य और गौको ग्रहण किया॥ 
ततः कुशलपूर्वं हि मद्रराजोऽरिंसूदनः। 
प्रीत्या परमया युक्तः समाश्लिष्यद्‌ युधिष्ठिरम्‌॥ २७॥ 
तथा भीमार्जुनौ हृष्टौ स्वस्त्रीयौ च यमावुभौ। 
तत्पश्चात्‌ शत्रुसूदन मद्रराज शल्यने कुशल- 
प्रश्‍नके अनन्तर बड़ी प्रसन्नताके साथ राजा युधिष्ठिरको 
हदयसे लगाया। इसी प्रकार उन्होंने हर्षमें भरे हुए 
दोनों भाई भीमसेन और अर्जुनको तथा अपनी बहिनके 
दोनों जुड़वे पुत्रों-नकुल-सहदेवको भी गले लगाया॥ 
( द्रौपदी च सुभद्रा च अभिमन्युश्च भारत। 
समेत्य च महाबाहुं शल्यं पाण्डुसुतस्तदा॥ 
कृताञ्जलिरदीनात्मा धर्मात्मा शल्यमब्रवीत्‌। 
भारत! तदनन्तर द्रौपदी, सुभद्रा तथा अभिमन्युने 
महाबाहु शल्यके पास आकर उन्हें प्रणाम किया। उस 
समय उदारचेता धर्मात्मा पाण्डुपुत्र युधिष्ठिरने दोनों 
हाथ जोड़कर शल्यसे कहा। 
युधिष्ठिर उवाच 
स्वागतं तेऽस्तु वै राजन्नेतदासनमास्यताम्‌॥ 
युधिष्ठिर बोले--राजन्‌! आपका स्वागत है। 
इस आसनपर विराजिये। 
वैशम्पायन उवाच 
ततो न्यषीदच्छल्यश्च काञ्चने परमासने। 
कुशलं पाण्डवोऽपृच्छच्छल्यं सर्वसुखावहम्‌॥ 
स तैः परिवृतः सर्वैः पाण्डवैर्धर्मचारिभिः। ) 
आसने चोपविष्टस्तु शल्यः पार्थमुवाच ह॥ २८॥ 
वैशम्पायनजी कहते हैं-जनमेजय! तब राजा 
शल्य सुवर्णके श्रेष्ठ सिंहासनपर विराजमान हुए। उस 


३६ 


श्रीमहाभारते 


[ उद्योगपर्वणि 


समय पाण्डुनन्दन युधिष्ठिरने सबको सुख देनेवाले 
शल्यसे कुशलसमाचार पूछा। उन समस्त धर्मात्मा 
पाण्डवोंसे घिरकर आसनपर बैठे हुए राजा शल्य 
कुन्तीकुमार युधिष्ठिरसे इस प्रकार बोले-॥ २८॥ 
कुशलं राजशार्दूल कच्चित्‌ ते कुरुनन्दन। 
अरण्यवासाद्‌ दिष्ट्यासि विमुक्तो जयतां वर॥ २९॥ 
“नृपतिश्रेष्ठ कुरुनन्दन! तुम कुशलसे तो हो न? 
विजयी वीरोंमें श्रेष्ठ नरेश! यह बड़े सौभाग्यको बात 
है कि तुम बनवासके कष्टसे छुटकारा पा गये॥ २९॥ 
सुदुष्करं कृतं राजन्‌ निर्जने वसता त्वया। 
भ्रातृभिः सह राजेन्द्र कृष्णया चानया सह॥ ३०॥ 
“राजन! तुमने अपने भाइयों तथा इस द्रुपदकुमारी 
कृष्णाके साथ निर्जन वनमें निवास करके अत्यन्त 
दुष्कर कार्य किया है॥३०॥ 
अज्ञातवासं घोरं च वसता दुष्करं कृतम्‌। 
दुःखमेव कुतः सौख्यं भ्रष्टराज्यस्य भारत॥ ३९॥ 
“भारत! भयंकर अज्ञातवास करके तो तुमलोगोंने 
और भी दुष्कर कार्य सम्पन्न किया है। जो अपने 
राज्यसे वंचित हो गया हो, उसे तो कष्ट ही उठाना 
पडता है, सुख कहाँसे मिल सकता है ?॥ ३१॥ 
दुःखस्यैतस्य महतो धार्तराष्ट्रकृतस्य वै। 
अवाप्स्यसि सुखं राजन्‌ हत्वा शत्रून्‌ परंतप॥ ३२॥ 
“शत्रुओंको संताप देनेवाले नरेश! दुर्योधनके दिये 
हुए इस महान्‌ दुःखके अन्तमें अब तुम शत्रुओंको 
मारकर सुखके भागी होओगे॥ ३२॥ 
विदितं ते महाराज लोकतन्त्रं नराधिप। 
तस्माल्लोभकृतं किंचित्‌ तव तात न विद्यते॥ ३३॥ 
“महाराज ! नरेश्वर ! तुम्हें लोकतन्त्रका सम्यक्‌ ज्ञान है। 
तात! इसीलिये तुममें लोभजनित कोई भी बर्ताव नहीं है॥ 
राजर्षीणां पुराणानां मार्गमन्विच्छ भारत। 
दाने तपसि सत्ये च भव तात युधिष्ठिर ३४॥ 
“भारत! प्राचीन राजर्षियोंके मार्गका अनुसरण 
करो। तात युधिष्ठिर! तुम सदा दान, तपस्या और 
सत्यमें ही संलग्न रहो॥ ३४॥ 
क्षमा दमश्च सत्यं च अहिंसा च युधिष्ठिर। 
अद्भुतश्च पुनलॉकस्त्वयि राजन्‌ प्रतिष्ठितः ॥ ३५॥ 
“राजा युधिष्ठिर! क्षमा, इन्द्रियसंयम, सत्य, अहिंसा 
तथा अद्भुत लोक-ये सब तुममें प्रतिष्ठित हैं॥ ३५॥ 
मुदुर्वदान्यो ब्रह्मण्यो दाता धर्मपरायणः। 
धर्मास्ते विदिता राजन्‌ बहवो लोकसाक्षिकाः ॥ ३६॥ 

“महाराज! तुम कोमल, उदार, ब्राह्मणभक्त, दानी 
तथा धर्मपरायण हो। संसार जिनका साक्षी है, ऐसे 
बहुत-से धर्म तुम्हें ज्ञात हैं॥ ३६॥ 
सर्व जगदिदं तात विदितं ते परंतप। 
दिष्ट्या कृच्छ्मिदं राजन्‌ पारितं भरतर्षभ॥ ३७॥ 

“तात! परंतप! तुम्हें इस सम्पूर्ण जगतूका तत्त्व 
ज्ञात है। भरतश्रेष्ठ नरेश! तुम इस महान्‌ संकटसे पार 
हो गये, यह बड़े सौभाग्यकी बात है॥ ३७॥ 
दिष्ट्या पश्यामि राजेन्द्र धर्मात्मानं सहानुगम्‌। 
निस्तीर्ण दुष्करं राजंस्त्वां धर्मनिचयं प्रभो॥ ३८॥ 

“राजेन्द्र! तुम धर्मात्मा एवं धर्मकी निधि हो। 
राजन्‌! तुमने भाइयोंसहित अपनी दुष्कर प्रतिज्ञा पूरी 
कर ली है और इस अवस्थामें मैं तुम्हें देख रहा हूँ; 
यह मेरा अहोभाग्य है'॥ ३८॥ 

वैशम्पायन उवाच 
तततोऽस्याकथयद्‌ राजा दुर्योधनसमागमम्‌। 
तच्च शुश्रूषितं सर्वं वरदानं च भारत॥ ३९॥ 
वैशम्पायनजी कहते हैं- भारत! तदनन्तर राजा 
शल्यने दुर्योधनके मिलने, सेवा-शुश्रूषा करने और उसे 
अपने वरदान देनेकी सारी बातें कह सुनायीं॥ ३९॥ 
युधिष्ठिर उवाच 
सुकृतं ते कृतं राजन्‌ प्रहृष्टेनान्तरात्मना। 
दुर्योधनस्य यद्‌ वीर त्वया वाचा प्रतिश्रुतम्‌॥ ४०॥ 
युधिष्ठिर बोले--वीर महाराज! आपने प्रसन्नचित्त 
होकर जो दुर्योधनको उसकी सहायताका वचन दे 
दिया, वह अच्छा ही किया॥ ४०॥ 
एकं त्विच्छामि भद्रं ते क्रियमाणं महीपते। 
राजन्नकर्तव्यमपि कर्तुमर्हसि सत्तम ४१॥ 
ममत्ववेक्षया वीर श्रृणु विज्ञापयामि ते। 
भवानिह च सारथ्ये वासुदेवसमो युधि॥ ४२॥ 
परंतु पृथ्वीपते! आपका कल्याण हो। मैं आपके द्वारा 
अपना भी एक काम कराना चाहता हूँ। साधु शिरोमणे! 
वह न करने योग्य होनेपर भी मेरी ओर देखते हुए 
आपको अवश्य करना चाहिये। वीरवर! सुनिये; मैं वह 
कार्य आपको बता रहा हूँ । महाराज! आप इस भूतलपर 
संग्राममें सारथिका काम करनेके लिये वसुदेवनन्दन भगवान्‌ 
श्रीकृष्णके समान माने गये हैं॥ ४१-४२॥ 
कणांर्जुनाभ्यां सम्प्राप्ते द्वैरथे राजसत्तम। 
कर्णस्य भवता कार्य सारथ्यं नात्र संशयः॥ ४३॥ 
नृपशिरोमणे! जब कर्ण और अर्जुनके द्वैरथयुद्धका 


सेनोद्योगपर्व ] 


अवसर प्राप्त होगा, उस समय आपको ही कर्णके सारथिका 
काम करना पड़ेगा; इसमें तनिक भी संशय नहीं है॥ 
तत्र पाल्योऽर्जुनो राजन्‌ यदि मत्प्रियमिच्छसि। 
तेजोवधश्च ते कार्यः सौतेरस्मज्जयावहः॥ ४४॥ 
अकर्तव्यमपि ह्येतत्‌ कर्तुमर्हसि मातुल। 

राजन्‌! यदि आप मेरा प्रिय करना चाहते हैं, तो उस 
युद्धमें आपको अर्जुनकी रक्षा करनी होगी। आपका कार्य 
इतना ही होगा कि आप कर्णका उत्साह भंग करते रहेँ । 
वही कर्णसे हमें विजय दिलानेवाला होगा। मामाजी ! मेरे 
लिये यह न करने योग्य कार्य भी करें॥ ४४३ ॥ 

शल्य उवाच 

शृणु पाण्डव ते भ्रं यद्‌ ब्रवीषि महात्मनः। 
तेजोवधनिमित्तं मां सूतपुत्रस्य सङ्गमे॥ ४५॥ 
अहँ तस्य भविष्यामि संग्रामे सारथिर्शुवम्‌। 
वासुदेवेन हि समं नित्यं मां स हि मन्यते॥ ४६॥ 

शल्य बोले--पाण्डुनन्दन! तुम्हारा कल्याण हो। 
तुम मेरी बात सुनो! युद्धमें महामना सूतपुत्र कर्णके 
तेज और उत्साहको नष्ट करनेके लिये तुम जो मुझसे 
अनुरोध करते हो, वह ठीक है। यह निश्चय है कि 
मैं उस युद्धमें उसका सारथि होऊँगा। स्वयं कर्ण 


समझता है॥ ४५-४६॥ 


अष्टमोऽध्यायः 


३७ 


तस्याहं कुरुशार्दूल प्रतीपमहितं वचः। 
श्रुव॑ संकथयिष्यामि योद्धुकामस्य संयुगे॥ ४७॥ 
यथा स हृतदर्पश्च हृततेजाश्च पाण्डव। 
भविष्यति सुखं इन्तुं सत्यमेतद्‌ ब्रवीमि ते॥ ४८ ॥ 
कुरुश्रेष्ठ! जब कर्ण रणभूमिमें अर्जुनके साथ 
युद्धकी इच्छा करेगा, उस समय मैं अवश्य ही उसके 
प्रतिकूल अहितकर वचन बोलूँगा, जिससे उसका 
अभिमान और तेज नष्ट हो जायगा और वह युद्धमें 
सुखपूर्वक मारा जा सकेगा। पाण्डुनन्दन! मैं तुमसे यह 
सत्य कहता हूँ ॥ ४७-४८॥ 
एवमेतत्‌ करिष्यामि यथा तात त्वमात्थ माम्‌। 
यच्चान्यदपि शक्ष्यामि तत्‌ करिष्यामि ते प्रियम्‌॥ ४९॥ 
तात! तुम मुझसे जो कुछ कह रहे हो, यह अवश्य 
पूर्ण करूँगा। इसके सिवा और भी जो कुछ मुझसे हो 
सकेगा, तुम्हारा वह प्रिय कार्य अवश्य करूंगा॥ ४९॥ 
यच्य दुःखं त्वया प्राप्तं द्यूते वै कृष्णया सह। 
परुषाणि च वाक्यानि सूतपुत्रकृतानि वै॥ ५०॥ 
जटासुरात्‌ परिक्लेशः कीचकाच्च महाद्युते। 
द्रौपद्याधिगतं सर्वं दमयन्त्या यथाशुभम्‌॥ ५९॥ 
सर्व दुःखमिदं वीर सुखोदर्कं भविष्यति। 
नात्र मन्युस्त्वया कार्यो विधिर्हि बलवत्तरः॥ ५२॥ 
महातेजस्वी वीरवर युधिष्ठिर! तुमने द्यूतसभामें 
द्रौपदीके साथ जो दुःख उठाया है, सूतपुत्र कर्णने तुम्हें जो 
कठोर बातें सुनायी हैं तथा पूर्वकालमें दमयन्तीने जैसे 
अशुभ (दुःख) भोगा था, उसी प्रकार द्रौपदीने जटासुर 
तथा कीचकसे जो महान्‌ क्लेश प्राप्त किया है, यह सभी 
दुःख भविष्यमें तुम्हारे लिये सुखके रूपमें परिवर्तित हो 
जायगा। इसके लिये तुम्हें खेद नहीं करना चाहिये; क्योंकि 
विधाताका विधान अति प्रबल होता है॥ ५०--५२॥ 
दुःखानि हि महात्मानः प्राप्नुवन्ति युधिष्ठिर 
देवैरपि हि दुःखानि प्राप्तानि जगतीपते॥ ५३॥ 
युधिष्ठिर! महात्मा पुरुष भी समय-समयपर दुःख 
पाते हैं। पृथ्वीपते! देवताओंने भी बहुत दुःख उठाये हैं॥ 
इन्द्रेण श्रूयते राजन्‌ सभार्येण महात्मना। 
अनुभूतं महद्‌, दुःखं देवराजेन भारता ५४॥ 
भरतवंशी नरेश! सुना जाता है कि पत्नीसहित 
महामना देवराज इन्द्रने भी महान्‌ दुःख भोगा है॥ ५४॥ 


इति श्रीमहाभारते उद्योगपर्वणि सेनोद्योगपर्वणि शल्यवाक्ये अष्टमोऽध्यायः ॥ ८॥ 
इस प्रकार श्रीमहाभारत उद्योगपर्वके अन्तर्गत सेनोद्योगपर्वमे शल्यवाक्यविषयक आठवाँ अध्याय पूरा हुआ॥ ८॥ 


~~ ~~ 

श्रीमहाभारते 


[ उद्योगपर्वणि 


नवबसो5ध्याय: 


इन्द्रके द्वारा त्रिशिराका वध, वृत्रासुरकी उत्पत्ति, उसके साथ इन्द्रका 
युद्ध तथा देवताओंकी पराजय 


युधिष्ठिर उवाच 
कथमिन्द्रेण राजेन्द्र सभार्येण महात्मना। 


दुःखं प्राप्तं परं घोरमेतदिच्छामि वेदितुम्‌॥ १॥ 
सुधिष्ठिरने पूछा--राजेन्द्र! पत्नीसहित महामना 
इनद्रने कैसे अत्यन्त भयंकर दुःख प्राप्त किया था? यह 
मैं जानना चाहता हूँ॥ १॥ 
शल्य उवाच 
शृणु राजन्‌ पुरावृत्तमितिहासं पुरातनम्‌। 
सभार्येण यथा प्राप्तं दुःखमिन्द्रेण भारत॥ २॥ 
शल्यने कहा--भरतवंशी नरेश! यह पूर्वकालमें 
घटित पुरातन इतिहास है। पत्नीसहित इन्द्रने जिस 
प्रकार महान्‌ दुःख प्राप्त किया था, वह बताता हूँ, 
सुनो॥ २॥ 
त्वष्टा प्रजापतिर्ह्मासीद देवश्रेष्ठो महातपाः। 
स पुत्रं वै त्रिशिरसमिन्द्रद्रोहात्‌ किलासृजत्‌॥ ३॥ 
त्वष्टा नामसे प्रसिद्ध एक प्रजापति थे, जो 
देवताओमें श्रेष्ठ और महान्‌ तपस्वी माने जाते थे। कहते 
हैं, उन्होंने इन्द्रके प्रति द्रोहबुद्धि हो जानेके कारण ही 
एक तीन सिरवाला पुत्र उत्पन्न किया॥ ३॥ 


एन्द्रं स प्रार्थयत्‌ स्थानं विश्वरूपो महाद्युतिः । 
तैस्त्रिभिर्वदनैर्घोरैः सूर्येन्दुञ्चलनोपमैः ॥ ४॥ 


उस महातेजस्वी बालकका नाम था विश्वरूप। 
वह सूर्य, चन्द्रमा तथा अग्निके समान तेजस्वी एवं 
भयंकर अपने उन तीनों मुखोंद्वारा इन्द्रका स्थान 
पानेकी प्रार्थना करता था॥४॥ 
वेदानेकेन सोऽधीते सुरामेकेन चापिबत्‌। 
एकेन च दिशः सर्वाः पिबन्निव निरीक्षते॥ ५॥ 
वह अपने एक मुखसे वेदोंका स्वाध्याय करता, 
दूसरेसे सुरा पीता और तीसरेसे सम्पूर्ण दिशाओंकी ओर 
इस प्रकार देखता था, मानो उन्हें पी जायगा॥ ५॥ 
स तपस्वी मुतुर्दान्तो धर्मे तपसि चोद्यतः। 
तपस्तस्य महत्‌ तीव्रं सुदुश्चरमरिंदम॥ ६॥ 
शत्रुदमन! त्वष्टाका वह पुत्र कोमल स्वभाववाला, 
तपस्वी, जितेन्द्रिय तथा धर्म और तपस्याके लिये सदा 
उद्यत रहनेवाला था। उसका बड़ा भारी तीव्र तप 
दूसरोंके लिये अत्यन्त दुष्कर था॥ ६॥ 


तस्य दृष्ट्वा तपोवीर्यं सत्यं चामिततेजसः । 
विषादमगमच्छक्र इन्द्रोऽयं मा भवेदिति॥ ७॥ 
उस अमिततेजस्वी बालकका तपोबल तथा सत्य 
देखकर इन्द्रको बड़ा दुःख हुआ। वे सोचने लगे, 'कहीं 
यह इन्द्र न हो जाय॥ ७॥ 
कथं सज्जेच्च भोगेषु न च तप्येन्महत्‌ तप: । 
विवर्धमानस्त्रिशिराः सर्व हि भुवनं ग्रसेत्‌॥ ८॥ 
“क्या उपाय किया जाय, जिससे यह भोगोंमें 
आसक्त हो जाय और भारी तपस्यामें प्रवृत्त न हो? 
क्योंकि यह वृद्धिको प्राप्त हुआ त्रिशिरा तीनों लोकोंको 
अपना ग्रास बना लेगा'॥ ८॥ 
इति संचिन्त्य बहुधा बुद्धिमान्‌ भरतर्षभ। 
आज्ञापयत्‌ सोऽप्सरसस्त्वष्ट्पुत्रप्रलोभने॥ ९॥ 
भरतश्रेष्ठ! इस तरह बहुत सोच-विचार करके 
बुद्धिमान्‌ इन्द्रने त्वष्टाके पुत्रको लुभानेके लिये अप्सराओं- 
को आज्ञा दी-॥ ९॥ 
यथा स सजेत्‌ त्रिशिराः कामभोगेषु वै भृशम्‌। 
क्षिप्रं कुरुत गच्छध्वं प्रलोभयत मा चिरम्‌॥ १०॥ 
' अप्सराओ! जिस प्रकार त्रिशिरा कामभोगोंमें 
अत्यन्त आसक्त हो जाय, शीघ्र वैसा ही यत्न करो। 
जाओ, उसे लुभाओ, विलम्ब न करो॥ १०॥ 
शृङ्गारवेषाः सुश्रोण्यो हारैर्युक्ता मनोहरैः। 
हावभावसमायुक्ताः सर्वाः सौन्दर्यशोभिताः॥ ११॥ 
प्रलोभयत भद्रं वः शमयध्वं भयं मम। 
अस्वस्थं ह्यात्मनाऽऽत्मानं लक्षयामि वराङ्गनाः। 
भयं तन्मे महाघोरं क्षिप्रं नाशयताबलाः ॥ १२॥ 
'सुन्दरियो! तुम सब श्रृंगारके अनुरूप वेष 
धारण करके मनोहर हारोंसे विभूषित, हाव-भावसे 
संयुक्त तथा सौन्दर्यसे सुशोभित हो विश्वरूपको 
लुभाओ। तुम्हारा कल्याण हो, मेरे भयको शान्त करो। 
वरांगनाओ! मैं अपने आपको अस्वस्थचित्त देख रहा 
हूँ, अतः अबलाओ! तुम मेरे इस अत्यन्त घोर भयका 
शीघ्र निवारण करो'॥ ११-१२॥ 
अप्सरस ऊचुः 
तथा यत्नं करिष्यामः शक्र तस्य प्रलोभने। 
यथा नावाप्स्यसि भयं तस्माद्‌ बलनिषूदन॥ १३॥ 


सेनोद्योगपर्व ] 


नवमोऽध्यायः 


३९ 


अप्सराएँ बोलीं--शक्र! बलनिषूदन! मलोग 
विश्वरूपको लुभानेके लिये ऐसा यल करेंगी, जिससे 
उनकी ओरसे आपको कोई भय नहीं प्राप्त होगा॥ १३॥ 
निर्दहन्निव चक्षुभ्यां योऽसावास्ते तपोनिधिः। 
तं प्रलोभयितुं देव गच्छामः सहिता वयम्‌॥ १४॥ 
यतिष्यामो वशे कर्तुं व्यपनेतुं च ते भयम्‌। 

देव! जो तपोनिधि विश्वरूप अपने दोनों नेत्रोंसे 
सबको दग्ध करते हुए-से विराज रहे हैं, उन्हें 
प्रलोभनमें डालनेके लिये हम सब अप्सराएँ एक साथ 
जा रही हैं । वहाँ उन्हें वशमें करने तथा आपके भयको 
दूर हटानेके लिये हम पूर्ण प्रयत्न करेंगी॥ १४३ ॥ 

शल्य उवाच 

इन्द्रेण तास्त्वनुज्ञाता जग्मुस्त्रिशिरसोऽन्तिकम्‌। 
तत्र ता विविधैर्भावैरलोभयन्त्यो वराङ्गनाः॥ १५॥ 
नित्यं संदर्शयामासुस्तथैवाङ्गेषु सौष्ठवम्‌। 
नाभ्यगच्छत्‌ प्रहर्ष ताः स पश्यन्‌ सुमहातपाः॥ १६॥ 
इन्द्रियाणि वशे कृत्वा पूर्वसागरसंनिभः। 

शल्य बोले-राजन्‌! इन्द्रकी आज्ञा पाकर वे सब 


भाँति-भाँतिके हाव-भावोंद्वारा उन्हें लुभानेका प्रयत्न 
किया तथा प्रतिदिन विश्वरूपको अपने अंगोंके सौन्दर्यका 
दर्शन कराया। तथापि वे महातपस्वी महर्षि उन सबको 
देखते हुए हर्ष आदि विकारोंको नहीं प्राप्त हुए; अपितु 


वे इन्द्रियोंको वशमें करके पूर्वसागरके समान शान्तभावसे 
बैठे रहे॥ १५-१६३ ॥ 
तास्तु यत्नं परं कृत्वा पुनः शक्रमुपस्थिताः १७॥ 
कृताञ्जलिपुटाः सर्वा देवराजमथाब्रुवन्‌। 
न स शक्यः सुदुर्धर्षो धैर्याच्यालयितुं प्रभो॥ १८॥ 
यत्‌ ते कार्य महाभाग क्रियतां तदनन्तरम्‌। 
वे सब अप्सराएँ (त्रिशिराको विचलित करनेका) 
पूरा प्रयत्न करके पुनः देवराज इन्द्रको सेवामें उपस्थित 
हुई और हाथ जोड़कर बोलीं- प्रभो! वे त्रिशिरा बड़े 
दुर्धर्ष तपस्वी हैं, उन्हें धैर्यसे विचलित नहीँ किया जा 
सकता। महाभाग! अब आपको जो कुछ करना हो, 
उसे कीजिये'॥ १७-१८३ ॥ 
सम्पूज्याप्सरसः शक्रो विसुज्य च महामतिः १९॥ 
चिन्तयामास तस्यैव वधोपायं युधिष्ठिर। 
युधिष्ठिर! तब परम बुद्धिमान्‌ इन्द्रने अप्सराओंका 
आदर-सत्कार करके उन्हें विदा कर दिया और वे 
त्रिशिराके वधका उपाय सोचने लगे॥ १९३॥ 
स तूष्णीं चिन्तयन्‌ वीरो देवराजः प्रतापवान्‌ २०॥ ' 
विनिश्‍्चितमतिर्धीमान्‌ वधे त्रिशिरसोऽभवत्‌। 
प्रतापी वीर बुद्धिमान्‌ देवराज इन्द्र चुपचाप सोचते 
हुए त्रिशिराके वधके विषयमें एक निश्चयपर पहुँच गये॥ 
वज्रमस्य क्षिपाम्यद्य स क्षिप्रं न भविष्यति॥ २१॥ 
शत्रुः प्रवृद्धो नोपेक्ष्यो दुर्बलोऽपि बलीयसा। 
(उन्होंने सोचा-) 'आज मैं त्रिशिरापर वज्रका 
प्रहार करूँगा, जिससे वह तत्काल नष्ट हो जायगा। 
बलवान्‌ पुरुषको दुर्बल होनेपर भी बढ़ते हुए अपने 
शत्रुकी उपेक्षा नहीं करनी चाहिये'॥ २१३ ॥ 
शास्त्रबुद्ध्या विनिश्चित्य कृत्वा बुद्धि वधे दृढाम्‌॥ २२॥ 
अथ वैश्वानरनिभं घोररूपं भयावहम्‌। 
मुमोच वज्रं संक्रुद्धः शक्रस्त्रिशिरसं प्रति॥ २३॥ 
स पपात हतस्तेन वज्रेण दूढमाहतः। 
पर्वतस्येव शिखरं प्रणुन्नं मेदिनीतले॥ २४॥ 
शास्त्रयुक्त बुद्धिसे त्रिशिराके वधका दृढ़ निश्चय 
करके क्रोधमें भरे हुए इन्द्रने अग्निके समान तेजस्वी, 
घोर एवं भयंकर वज्रको त्रिशिग की ओर चला दिया। 
उस वज्रको गहरी चोट खाकर त्रिशिरा मरकर पृथ्वीपर 
गिर पड़े, मानो वज्रे आघातसे टूटा हुआ पर्वतका 
शिखर भूतलपर पड़ा हो॥ २२--२४॥ 
तं तु वज्रहतं दृष्ट्वा शयानमचलोपमम्‌। 
न शर्म लेभे देवेन्द्रो दीपितस्तस्य तेजसा॥ २५॥ 


श्रीमहाभारते 


[ उद्योगपर्वणि 


त्रिशिराको बञ्रके प्रहारसे प्राणशून्य होकर पर्वतको 
भाँति पृथ्वीपर पड़ा देखकर भी देवराज इन्द्रको शान्ति 
नहीं मिली। वे उनके तेजसे संतप्त हो रहे थे॥ २५॥ 
हतोऽपि दीप्ततेजाः स जीवन्निव हि दृश्यते। 
घातितस्य शिरांस्याजौ जीवन्तीवाद्भुतानि वै॥ २६॥ 
क्योंकि वे मारे जानेपर भी अपने तेजसे उद्दीप्त होकर 
जीवित-से दिखायी देते थे। युद्धमें मारे हुए त्रिशिराके 
तीनों सिर जीते-जागते-से अद्भुत प्रतीत हो रहे थे॥ 
ततोऽतिभीतयात्रस्तु शक्र आस्ते विचारयन्‌। 
अथाजगाम परशुं स्कन्धेनादाय वर्धकिः॥ २७॥ 
इससे अत्यन्त भयभीत हो इन्द्र भारी सोच- 
विचारमें पड़ गये। इसी समय एक बढ़ई कंधेपर 
कुल्हाड़ी लिये उधर आ निकला॥ २७॥ 
तदरण्यं महाराज यत्रास्तेऽसौ निपातितः। 
स भीतस्तत्र तक्षाणं घटमानं शचीपतिः ॥ २८॥ 
अपश्यदब्रवीच्चैनं सत्वरं पाकशासनः। 
क्षिप्रं छिन्धि शिरांस्यस्य कुरुष्व वचनं मम॥ २९॥ 
महाराज! वह बढ़ई उसी वनमें आया, जहाँ 
त्रिशिरको मार गिराया गया था। डरे हुए शचीपति इन्द्रने 
वहाँ अपना काम करते हुए बढ़ईको देखा। देखते ही 
पाकशासन इन्द्रने तुरंत उससे कहा--'बढ़ई ! तू शीघ्र 
इस शवके तीनों मस्तकोंके टुकड़े-टुकड़े कर दे। मेरी 
इस आज्ञाका पालन कर'॥ २८-२९॥ 
तक्षोवाच 
महास्कन्धो भृशं होष परशुर्न भविष्यति। 
कर्तु चाहं न शक्ष्यामि कर्म सद्दरिर्विगर्हितम्‌॥ ३०॥ 
बढ़ईने कहा--इसके कंधे तो बड़े भारी और 
विशाल हैं। मेरी यह कुल्हाड़ी इसपर काम नहीं देगी 
और इस प्रकार किसी प्राणीकी हत्या करना तो साधु 
पुरुषों द्वारा निन्दित पापकर्म है, अतः मैं इसे नहीं कर 
सकूँगा॥ ३०॥ 
इन्र उवाच 


मा भैस्त्वं शीप्रमेतद्‌ चै कुरुष्ष वचनं मम। 
मत्प्रसादाब्द्रि ते शस्त्रं वज्रकल्पं भविष्यति॥ ३९॥ 
इन्द्रने कहा--बढ़ई |! तू भय न कर। शीघ्र मेरी 
इस आज्ञाका पालन कर। मेरे प्रसादसे तेरी यह कुल्हाड़ी 
वञ्रके समान हो जायगी॥ ३१॥ 
तक्षोवाच 
कं भवन्तमहं विद्यां घोरकर्माणमद्य वै। 
एतदिच्छाम्यहं श्रोतुं तत्त्वेन कथयस्व मे॥ ३२॥ 


बढ़ईने पूछा--आज इस प्रकार भयानक कर्म 
करनेवाले आप कौन हैं, यह मैं कैसे समझूँ? मैं आपका 
परिचय सुनना चाहता हूँ। यह यथार्थरूपसे बताइये॥ 
इन्र उवाच २ 
अहमिन्द्रो देवराजस्तक्षन्‌ विदितमस्तु ते। 
कुरुष्वैतद्‌ यथोक्तं मे तक्षन्‌ मात्र विचारय॥ ३३॥ 
इन्द्र्ने कहा-बढ़ई! तुझे मालूम होना चाहिये 
कि मैं देवराज इन्द्र हूँ। मैंने जो कुछ कहा है, उसे शीघ्र 
पूरा कर। इस विषयमें कुछ विचार न कर॥ ३३॥ 
तक्षोवाच 
क्रूरेण नापत्रपसे कथं शक्रेह कर्मणा। 
ऋषिपुत्रमिमं हत्वा ब्रह्महत्याभयं न ते॥ ३४॥ 
बढ़ईने कहा--देवराज! इस क्रूर कर्मसे आपको 
यहाँ लज्जा कैसे नहीं आती है? इस ऋषिकुमारकी 
हत्या करनेसे जो ब्रह्महत्याका पाप लगेगा, क्या उसका 
भय आपको नहीं है?॥ ३४॥ 
शक्र उवाच 
पश्चाद्‌ धर्म॑ चरिष्यामि पावनार्थं सुदुश्चरम्‌। 
शन्नुरेष महावीर्यो वज्रेण निहतो मया॥ ३५॥ 
इन्द्रने कहा--यह मेरा महान्‌ शक्तिशाली शत्रु 
था, जिसे मैंने वज्रसे मार डाला है। इसके बाद 
ब्रह्महत्यासे अपनी शुद्धि करनेके लिये मैं किसी ऐसे 
धर्मका अनुष्ठान करूँगा, जो दूसरोंके लिये अत्यन्त 
दुष्कर हो॥ ३५॥ 
अद्यापि चाहमुद्टिगनस्तक्षन्नस्माद्‌ बिभेमि वै। 
क्षिप्रं छिन्धि शिरांसि त्वं करिष्येऽनुग्रहं तव॥ ३६॥ 
बढ़ई! यद्यपि यह मारा गया है, तो भी अभीतक 
मुझे इसका भय बना हुआ है। तू शीघ्र इसके मस्तकोंके 
टुकड़े-टुकड़े कर दे। मैं तेरे ऊपर अनुग्रह करूँगा॥ 
शिरः पशोस्ते दास्यन्ति भागं यज्ञेषु मानवाः। 
एष तेऽनुग्रहस्तक्षन्‌ क्षिप्रं कुरु मम प्रियम्‌॥ ३७॥ 
मनुष्य हिंसाप्रधान तामस यज्ञोंमें पशुका सिर तेरे 
भागके रूपमें देंगे। बढ़ई। यह तेरे ऊपर मेरा अनुग्रह 
है। अब तू जल्दी मेरा प्रिय कार्य कर॥ ३७॥ 
शल्य उवाच 
एतच्छुत्वा तु तक्षा स महेन्द्रवचनात्‌ तदा। 
शिरांस्यथ त्रिशिरसः कुठारेणाच्छिनत्‌ तदा॥ ३८॥ 
शल्य कहते हैं--राजन्‌! यह सुनकर बढ़ईने उस 
समय महेन्द्रकी आज्ञाके अनुसार कुठारसे त्रिशिराके 
तीनों सिरोंके टुकड़े-टुकड़े कर दिये॥ ३८॥ 


सेनोद्योगपर्व ] 


निकृत्तेषु ततस्तेषु निष्क्रामन्नण्डजास्त्वथ। 
कपिञ्जलास्तित्तिराशच कलविङ्काश्च सर्वशः॥ ३९॥ 
कट जानेपर उनके अंदरसे तीन प्रकारके पक्षी 
बाहर निकले, कपिंजल, तीतर और गौरैये॥ ३९॥ 
येन वेदानधीते स्म पिबते सोममेव च। 
तस्माद्‌ वक्त्राद्‌ विनिश्चेरुः क्षिप्रं तस्य कपिञ्जलाः ॥ ४०॥ 
जिस मुखसे वे वेदोंका पाठ करते तथा केवल 
सोमरस पीते थे, उससे शीघ्नतापूर्वक कपिंजल पक्षी 
बाहर निकले थे॥ ४०॥ 
येन सर्वा दिशो राजन्‌ पिबन्निव निरीक्षते। 
तस्माद्‌ वक्त्राद्‌ विनिश्चेरुस्तित्तिरास्तस्य पाण्डव॥ ४१ ॥ 
युधिष्ठिर! जिसके द्वारा वे सम्पूर्ण दिशाओंको 
इस प्रकार देखते थे, मानो पी जायँगे, उस मुखसे तीतर 
पक्षी निकले ॥ ४१॥ 
यत्‌ सुरापं तु तस्यासीद्‌ वक्त्रं त्रिशिरसस्तदा। 
कलविङ्काः समुत्पेतुः श्येनाश्च भरतर्षभ॥ ४२॥ 
भरतश्रेष्ठ! त्रिशिराका जो मुख सुरापान 
करनेवाला था, उससे गौरैये तथा बाज नामक पक्षी 
प्रकट हुए॥ ४२॥ 
ततस्तेषु निकृत्तेषु विज्वरो मघवानथ। 
जगाम त्रिदिवं हृष्टस्तक्षापि स्वगृहान्‌ ययौ॥ ४३॥ 
उन तीनों सिरोंके कट जानेपर इन्द्रकी मानसिक 
चिन्ता दूर हो गयी। वे प्रसन्न होकर स्वर्गको लौट गये 
तथा बढ़ भी अपने घर चला गया॥ ४३॥ 
(तक्षापि स्वगृहं गत्वा नैव शंसति कस्यचित्‌। 
अथैनं नाभिजानन्ति वर्षमेकं तथागतम्‌॥ 
अथ संवत्सरे पूर्णे भूताः पशुपतेः प्रभो। 
समाक्रोशन्त मघवान्‌ नः प्रभुर्ब्रह्महा इति॥ 
तत इन्द्रो व्रतं घोरमाचरत्‌ पाकशासनः। 
तपसा च स संयुक्तः सह देवैर्मरुद्गणैः॥ 
समुद्रेषु पृथिव्यां च वनस्पतिषु स्त्रीषु च। 
विभज्य ब्रह्महत्यां च तान्‌ वरैरप्ययोजयत्‌॥ 
वरदस्तु वरं दत्त्वा पृथिव्यै सागराय च। 
वनस्पतिभ्यः स्त्रीभ्यश्च ब्रह्महत्यां नुनोद ताम्‌॥ 
ततस्तु शुद्धो भगवान्‌ देवैर्लोकैश्च पूजितः। 
इन्द्रस्थानमुपातिष्ठत्‌ पूज्यमानो महर्षिभिः ॥ ) 
उस बढ़ईने भी अपने घर जाकर किसीसे कुछ 
नहीं कहा। तदनन्तर इनद्रने ऐसा काम किया है, यह एक 
वर्षतक किसीको मालूम नहीं हुआ। युधिष्ठिर! वर्ष 
पूर्ण होनेपर भगवान्‌ पशुपतिके भूतगण यह हल्ला 

मचाने लगे कि हमारे स्वामी इन्द्र ब्रह्महत्यारे हैं। तब 
पाकशासन इन्द्रने ब्रह्महत्यासे मुक्ति पानेके लिये कठिन 
व्रतका आचरण किया। वे देवताओं तथा मरुद्गणोंके 
साथ तपस्यामें संलग्न हो गये। उन्होंने समुद्र, पृथ्वी, 
वृक्ष तथा स्त्रीसमुदायको अपनी ब्रह्महत्या बाँटकर उन 
सबको अभीष्ट वरदान दिया। इस प्रकार वरदायक 
इन्द्रने पृथ्वी, समुद्र, वनस्पति तथा स्त्रियौंको वर देकर 
उस ब्रह्महत्याको दूर किया। तदनन्तर शुद्ध होकर 
भगवान्‌ इन्द्र देवताओं, मनुष्यों तथा महर्षियोसे पूजित 
होते हुए अपने इन्द्रपदपर आसीन हुए। 
मेने कृतार्थमात्मानं हत्वा शत्रु सुरारिहा। 
त्वष्टा प्रजापतिः श्रुत्वा शक्रेणाथ हतं सुतम्‌॥ ४४॥ 
क्रोधसंरक्तनयन इदै वचनमब्रवीत्‌ 
दैत्योंका संहार करनेवाले इन्द्रने शत्रुको मारकर 
अपने आपको कृतार्थ माना। इधर त्वष्टा प्रजापतिने 
जब यह सुना कि इन्द्रने मेरे पुत्रको मार डाला है, तब 
उनकी आँखें क्रोधसे लाल हो गयीं और वे इस 
प्रकार बोले॥ ४४३॥ 
त्वष्टोवाच 
तप्यमानं तपो नित्यं क्षान्तं दान्तं जितेन्द्रियम्‌। 
विनापराधेन यतः पुत्रं हिसितवान्‌ मम॥ ४५॥ - 
त्वष्टाने कहा--मेरा पुत्र सदा क्षमाशील, संयमी 
और जितेन्द्रिय रहकर तपस्यामें लगा हुआ था, तो भी 
इन्द्रने बिना किसी अपराधके उसकी हत्या की 
है॥ ४५॥ 
तस्माच्छक्रविनाशाय वृत्रमुत्पादयाम्यहम्‌। 
लोकाः पश्यन्तु मे वीर्यं तपसश्च बलं महत्‌॥ ४६॥ 
अतः मैं भी देवेन्द्रके विनाशके लिये वृत्रासुरको 
उत्पन्न करूँगा। आज संसारके लोग मेरा पराक्रम तथा 
मेरी तपस्याका महान्‌ बल देखें ॥ ४६॥ 
स च पश्यतु देवेन्द्रो दुरात्मा पापचेतनः। 
उपस्पृश्य ततः क्रुद्धस्तपस्वी सुमहायशाः॥ ४७॥ 
अग्नौ हुत्वा समुत्पाद्य घोरं वृत्रमुवाच ह। 
इन्द्रशत्रो विवर्धस्व प्रभावात्‌ तपसो मम॥ ४८॥ 
साथ ही वह पापात्मा .और दुरात्मा देवेन्द्र भी 
मेरा महान्‌ तपोबल देख ले। ऐसा कहकर क्रोधमें 
भरे हुए तपस्वी एवं महायशस्वी त्वष्टाने आचमन 
करके अग्निमें आहुति दे घोर रूपवाले वृत्रासुरको 
उत्पन्न करके उससे कहा-- इन्द्रशत्रो ! तू मेरी तपस्याके 
प्रभावसे खूब बढ़ जा'॥ ४७-४८॥ 


४२ 


श्रीमहाभारते 

सोऽवर्धत दिवं स्तब्ध्वा सूर्यवैश्वानरोपमः । 

किं करोमीति चोवाच कालसूर्य इवोदितः॥ ४९॥ 
उनके इतना कहते ही सूर्य और अग्निके समान 

तेजस्वी वृत्रासुर सारे आकाशको आक्रान्त करके बहुत 

बड़ा हो गया। वह ऐसा जान पड़ता था, मानो 

प्रलयकालका सूर्य उदित हुआ हो। उसने पूछा- 

“पिताजी! मैं क्या करूँ?'॥ ४९॥ 

जगाम त्रिदिवं ततः। 

ततो युद्धं समभवद्‌ वृत्रवासवयोर्महत्‌॥५०॥ 
तब त्वष्टाने कहा- इन्द्रको मार डालो।' उनके 

ऐसा कहनेपर वृत्रासुर स्वर्गलोकमें गया। तदनन्तर 

वृत्रासुर तथा इन्द्रमे बड़ा भारी युद्ध छिड़ गया॥ ५०॥ 

संछु्धयोर्महाघोरं प्रसक्तं कुरुसत्तम। 

ततो जग्राह देवेन्द्र वृत्रो वीरः शतक्रतुम्‌ ५१॥ 

अपावृत्याक्षिपद्‌ वक्त्रे शक्रं कोपसमन्वितः। 

ग्रस्ते वृत्रेण शक्रे तु सम्भ्रान्तास्त्रिदिवेशवराः॥ ५२॥ 
कुरुश्रेष्ठ वे दोनों क्रोधमें भरे हुए थे। उनमें अत्यन्त 

घोर संग्राम होने लगा। तदनन्तर कुपित हुए वीर वृत्रासुरने 

शतक्रतु इन्द्रको पकड़ लिया और मुँह बाकर उन्हें 

उसके भीतर डाल लिया। वृत्रासुरके द्वारा इन्द्रके ग्रस 


लिये जानेपर सम्पूर्ण श्रेष्ठ देवता घबरा गये ॥ ५१-५२ ॥ 
असृजंस्ते महासत्त्वा जृम्भिकां वृत्रनाशिनीम्‌। 
विजृम्भमाणस्य ततो वृत्रस्यास्यादपावृतात्‌॥ ५३॥ 
स्वान्यङ्गान्यभिसंक्षिप्य निष्क्रान्तो बलनाशनः। 
ततः प्रभृति लोकस्य जृम्भिका प्राणसंश्रिता॥ ५४॥ 
तब उन महासत्त्वशाली देवताओंने जँभाईकी सृष्टि 
की, जो वृत्रासुरका नाश करनेवाली थी । जँभाई लेते समय 
जब वृत्रासुरने अपना मुख फैलाया, तब बलनाशक इन्द्र 
अपने अंगोंको समेटकर बाहर निकल आये | तभीसे सब 
लोगोंके प्राणोंमें जुम्भाशक्तिका निवास हो गया ॥ ५३-५४ ॥ 
जहषुश्च सुराः सर्वे शक्रं दृष्ट्वा विनिःसृतम्‌। 
ततः प्रववृते युद्धं वृत्रवासवयोः पुनः॥ ५५॥ 
इन्द्रको उसके मुखसे निकला हुआ देख सब 
देवता बड़े प्रसन्न हुए। तदनन्तर वृत्रासुर तथा इन्द्रमें 
पुनः युद्ध होने लगा॥ ५५॥ 
संरब्धयोस्तदा घोरं सुचिरं भरतर्षभ। 
यदा व्यवर्धत रणे वृत्रो बलसमन्वितः॥ ५६॥ 
त्वष्टुस्तेजोबलाविद्धस्तदा शक्रो न्यवर्तत। 
निवृत्ते च तदा देवा विषादमगमन्‌ परम्‌॥ ५७॥ 
भरतश्रेष्ठ! क्रोधमें भरे हुए उन दोनों वीरोंका वह 
भयानक संग्राम बहुत देरतक चलता रहा। वृत्रासुर त्वष्टाके 
तेज और बलसे व्याप्त हो जब युद्धमें अधिक बलशाली हो 
बढ़ने लगा, तब इन्द्र युद्धसे विमुख हो गये। इन्द्रके विमुख 
होनेपर सब देवताओंको बड़ा दुःख हुआ॥ ५६-५७॥ 
समेत्य सह शक्रेण त्वष्टुस्तेजोविमोहिताः। 
आमन्त्रयन्त ते सर्वे मुनिभिः सह भारत॥ ५८॥ 
किं कार्यमिति वै राजन्‌ विचिन्त्य भयमोहिताः। 
जग्मुः सर्वे महात्मानं मनोभिर्विष्णुमव्ययम्‌। 
उपविष्टा मन्दराग्रथे सर्वे वृत्रवधेप्सवः॥ ५९॥ 
भारत! त्वष्टाके तेजसे मोहित हुए सब देवता देवराज 
इन्द्र तथा ऋषियोंसे मिलकर सलाह करने लगे कि अब 
हमें क्या करना चाहिये? राजन्‌! भयसे मोहित हुए सब्र 
देवता बहुत देरतक सोच-विचार करके मन-ही-मन 
अविनाशी परमात्मा भगवान्‌ विष्णुकी शरणमें गये और 
वे वृत्रासुरके वधकी इच्छासे मन्दराचलके शिखरपर 
ध्यानस्थ होकर बैठ गये॥ ५८-५९॥ 


इति श्रीमहाभारते उद्योगपर्वणि सेनोद्योगपर्वणि इन्द्रविजये नवमोऽध्यायः॥ ९॥ : 
इस प्रकार श्रीमहाभारत उद्योगपर्वके अन्तर्गत सेनोद्योगपर्वमें इद्धविजयविषयक नौवाँ अध्याय पूरा हुआ॥ ९॥ 
[ दाक्षिणात्य अधिक पाठके ६ श्लोक मिलाकर कुल ६५ श्लोक हैं। ] 

दशमोऽध्यायः 
इन्द्रसहित देवताओंका भगवान्‌ विष्णुकी शरणमें जाना और इन्रका उनके 
आज्ञानुसार वृत्रासुरसे संधि करके अवसर पाकर उसे मारना 
एवं ब्रह्महत्याके भयसे जलमें छिपना 


इन्र उवाच 
सर्व व्याप्तमिदं देवा वृत्रेण जगदव्ययम्‌। 
न ह्यस्य सदृशं किंचित्‌ प्रतिघाताय यद्‌ भवेत्‌॥ १॥ 
इन्द्र बोले--देवताओ! वृत्रासुरने इस सम्पूर्ण 
जगत्को आक्रान्त कर लिया है। इसके योग्य कोई ऐसा 
अस्त्र-शस्त्र नहीं है, जो इसका विनाश कर सके॥ १॥ 
समर्थो ह्यभवं पूर्वमसमर्थोऽस्मि साम्प्रतम्‌। 
कथं नु कार्य भद्रं वो दुर्धर्षः स हि मे मतः॥ २॥ 
पहले मैं सब प्रकारसे सामर्थ्यशाली था; किंतु 
इस समय असमर्थ हो गया हूँ। आपलोगोंका कल्याण 
हो। बताइये, कैसे क्या काम करना चाहिये? मुझे तो 
वृत्रासुर दुर्जय प्रतीत हो रहा है॥ २॥ 
तेजस्वी च महात्मा च युद्धे चामितविक्रमः। 
ग्रसेत्‌ त्रिभुवनं सर्व सदेवासुरमानुषम्‌॥ ३॥ 
वह तेजस्वी और महाकाय है। युद्धमें उसके 
बल-पराक्रमको कोई सीमा नहीं है। वह चाहे तो 
देवता, असुर और मनुष्योंसहित सम्पूर्ण त्रिलोकीको 
अपना ग्रास बना सकता है॥ ३॥ 
तस्माद्‌ विनिश्चयमिमं शृणुध्वं त्रिदिवौकसः। 
विष्णोः क्षयमुपागम्य समेत्य च महात्मना। 
तेन सम्मन्त्र्य वेत्स्यामो वधोपायं दुरात्मनः॥ ४॥ 
अतः देवताओ! इस विषयमें मेरे इस निश्चयको 
सुनो। हमलोग भगवान्‌ विष्णुके धाममें चलें और 
उन परमात्मासे मिलकर उन्हींसे सलाह करके उस 
दुरात्माके वधका उपाय जानें॥ ४॥ 
शल्य उवाच 
एवमुक्ते मघवता देवाः सर्षिगणास्तदा। 
शरण्यं शरणं देवं जग्मुर्विष्णुं महाबलम्‌॥ ५॥ 
शल्य बोले--राजन्‌! इन्द्रके ऐसा कहनेपर 
ऋषियोंसहित सम्पूर्ण देवता सबके शरणदाता अत्यन्त 
बलशाली भगवान्‌ विष्णुकी शरणमें गये॥ ५॥ 
ऊचुश्च सर्वे देवेशं विष्णुं वृत्रभयार्दिताः। 
त्रयो लोकास्त्वया क्रान्तास्त्रिभिर्विक्रमणैः पुरा॥ ६॥ 
वे सब-के-सब वृत्रासुरके भयसे पीड़ित थे। 
उन्होंने देवेश्वर भगवान्‌ विष्णुसे इस प्रकार कहा-- 


“प्रभो! आपने पूर्वकालमें अपने तीन डगोंद्वारा सम्पूर्ण 
त्रिलोकी-को माप लिया था॥६॥ 

अमृतं चाहतं विष्णो दैत्याश्च निहता रणे 

बलिं बद्ध्वा महादैत्यं शक्रो देवाधिपः कृतः॥ ७॥ 
“विष्णो! आपने ही (मोहिनी अवतार धारण 

करके) दैत्योंके हाथसे अमृत छीना एवं युद्धमें उन 

सबका संहार किया तथा महादैत्य बलिको बाँधकर 

इन्द्रको देवताओंका राजा बनाया॥ ७॥ 

तत्वं प्रभुः सर्वदेवानां त्वया सर्वमिदं ततम्‌। 

त्वं हि देवो महादेव सर्वलोकनमस्कृतः ८॥ 
“आप ही सम्पूर्ण देवताओंके स्वामी हैं। आपसे 

ही यह समस्त चराचर जगत्‌ व्याप्त है। महादेव! आप 

ही अखिलविश्ववन्दित देवता हैं॥८॥ 

गतिर्भव त्वं देवानां सेन्द्राणाममरोत्तम। 

जगद्‌ व्याप्तमिदं सर्व वृत्रेणासुरसूदन ९॥ 
सुरश्रेष्ठ! आप इन्द्रसहित सम्पूर्ण देवताओंके 

आश्रय हों। असुरसूदन! वृत्रासुरने इस सम्पूर्ण जगत्को 

आक्रान्त कर लिया है॥९॥ 


श्रीमहाभारते 


[ उद्योगपर्वणि 


विष्णुरुवाच 
अवश्यं करणीयं मे भवतां हितमुत्तमम्‌। 
तस्मादुपायं वक्ष्यामि यथासौ न भविष्यति॥ १०॥ 
भगवान्‌ विष्णु बोले-_देवताओ! मुझे तुमलोगोंका 
उत्तम हित अवश्य करना है। अतः तुम सबको एक 
उपाय बताऊँगा, जिससे वृत्रासुरका अन्त होगा॥ १०॥ 
रच्छध्वं सर्षिगन्धर्वा यत्रासौ विश्वरूपधृक्‌ । 
साम तस्य प्रयुञ्जध्वं तत एनं विजेष्यथ॥ ११॥ 
तुमलोग ऋषियों और गन्धर्वोके साथ वहीं जाओ, 
जहाँ विश्वरूपधारी वृत्रासुर विद्यमान है। तुमलोग 
उसके साथ संधि कर लो, तभी उसे जीत सकोगे॥ ११॥ 
भविष्यति जयो देवाः शक्रस्य मम तेजसा। 
अदृश्यश्च प्रवेक्ष्यामि वञ्रे ह्यस्यायुधोत्तमे॥ १२॥ 
देवताओ! मेरे तेजसे इन्द्रकी विजय होगी। मैं इनके 
उत्तम आयुध वज्रमें अदृश्यभावसे प्रवेश करूंगा॥ १२॥ 
गच्छध्वमृषिभि: सार्धं गन्धर्वैश्च सुरोत्तमाः। 
वृत्रस्य सह शक्रेण सन्धि कुरुत मा चिरम्‌॥ १३॥ 
देवेश्‍वरगण! तुमलोग ऋषियों तथा गन्थर्वोके 
साथ जाओ और इन्द्रके साथ वृत्रासुरकी संधि कराओ। 
इसमें विलम्ब न करो॥१३॥ 
शल्य उवाच 
एवमुक्ते तु देवेन ऋषयस्त्रिदशास्तथा। 
ययुः समेत्य सहिताः शक्रं कृत्वा पुरःसरम्‌॥ १४॥ 
शल्य कहते हैं-राजन्‌! भगवान्‌ विष्णुके ऐसा 
कहनेपर ऋषि तथा देवता एक साथ मिलकर देवेन्द्रको 
आगे करके वृत्रासुरके पास गये॥ १४॥ 
समीपमेत्य च यदा सर्व एव महौजसः। 
तं तेजसा प्रज्चलितं प्रतपन्तं दिशो दश॥ १५॥ 
ग्रसन्तमिव लोकांस्त्रीन्‌ सूर्याचन्द्रमसौ यथा। 
ददृशुस्ते ततो वृत्रं शक्रेण सह देवताः॥ १६॥ 
समस्त महाबली देवता जब वृत्रासुरके समीप 
आये, तब वह अपने तेजसे प्रज्वलित होकर दसों 
दिशाओंको तपा रहा था, मानो सूर्य और चन्द्रमा अपना 
प्रकाश बिखेर रहे हों। इन्द्रके साथ सम्पूर्ण देवताओंने 
वृत्रासुरको देखा। वह ऐसा जान पड़ता था, मानो तीनों 
लोकोंको अपना ग्रास बना लेगा॥ १५-१६॥ 
ऋषयोऽथ ततोऽभ्येत्य वृत्रमूचुः प्रियं वचः। 
व्याप्तं जगदिदं सर्व तेजसा तव दुर्जय १७॥ 
उस समय वृत्रासुरके पास आकर ऋषियोंने उससे 
यह प्रिय वचन कहा-- दुर्जय वीर! तुम्हारे तेजसे यह 


सारा जगत्‌ व्याप्त हो रहा है॥ १७॥ 
न च शक्नोषि निर्जेतुं वासवं बलिनां वर। 
युध्यतोश्चापि वां कालो व्यतीतः सुमहानिह १८ ॥ 
“बलवानोंमें श्रेष्ठ वृत्र! इतनेपर भी तुम इन्द्रको 
जीत नहीं सकते। तुम दोनोंको युद्ध करते बहुत समय 
बीत गया है॥ १८॥ 
पीड्यन्ते च प्रजाः सर्वाः सदेवासुरमानुषाः । 
सख्यं भवतु ते वृत्र शक्रेण सह नित्यदा॥ १९॥ 
“देवता, असुर तथा मनुष्योंसहित सारी प्रजा 
इस युद्धसे पीड़ित हो रही है। अतः वृत्रासुर! हम 
चाहते हैं कि इन्द्रके साथ तुम्हारी सदाके लिये मैत्री 
हो जाय॥ १९॥ 
अवाण्स्यसि सुखं त्वं च शक्रलोकांश्च शाश्वतान्‌। 
ऋषिवाक्यं निशम्याथ वृत्रः स तु महाबलः॥ २०॥ 
उवाच तानुषीन्‌ सर्वान्‌ प्रणम्य शिरसासुरः। 
सर्वे यूयं महाभागा गन्धर्वाश्चैव सर्वशः॥ २१॥ 
यद्‌ ब्रूथ तच्छुतं सर्व ममापि शृणुतानघाः। 
संधिः कथं वै भविता मम शक्रस्य चोभयोः। 
तेजसोर्हि दयोर्देवाः सख्यं वै भविता कथम्‌॥ २२॥ 
“इससे तुम्हें सुख मिलेगा और इन्द्रके सनातन 
लोकोंपर भी तुम्हारा अधिकार रहेगा।' ऋषियोंको यह 
बात सुनकर महाबली वृत्रासुने उन सबको मस्तक 
झुकाकर प्रणाम किया और इस प्रकार कहा--' महाभाग 
देवताओ! महर्षियो तथा गन्धर्वो! आप सब लोग जो 
कुछ कह रहे हैं, वह सब मैंने सुन लिया। निष्पाप 
देवगण! अब मेरी भी बात आपलोग सुनें। मुझमें और 
इनद्रमें संधि कैसे होगी? दो तेजस्वी पुरुषोंमें मैत्रीका ' 
सम्बन्ध किस प्रकार स्थापित होगा ?'॥ २०--२२॥ 
ऋषय ऊचुः 
सकृत्‌ सतां संगतं लिप्सितव्यं 
ततः परं भविता भव्यमेव। 
नातिक्रामेत्‌ सत्पुरुषेण संगतं 
तस्मात्‌ सतां संगतं लिप्सितव्यम्‌ २३॥ 
ऋषि बोले--एक बार साधु पुरुषोंकी संगतिकी 
अभिलाषा अवश्य रखनी चाहिये। साधु पुरुषोंका संग 
प्राप्त होनेपर उससे परम कल्याण ही होगा। साधु 
पुरुषोंके संगकी अवहेलना नहीं करनी चाहिये। अतः 
संतोंका संग मिलनेकी अवश्य इच्छा. करे॥ २३॥. 
दृढ सतां संगतं चापि नित्यं 
ब्रूयाच्चार्थं ह्यर्थकृच्छ्रेषु धीरः। 


सेनोद्योगपर्व ] 


महार्थवत्‌ सत्पुरुषेण संगतं 
तस्मात्‌ सन्तं न जिघांसेत धीरः॥ २४॥ 
सञ्जनोंका संग सुदृढ़ एवं चिरस्थायी होता है। धीर 
संत-महात्मा संकटके समय हितकर कर्तव्यका ही उपदेश 
देते हैं। साधु पुरुषोका संग महान्‌ अभीष्ट वस्तुओँका 
साधक होता है। अतः बुद्धिमान्‌ पुरुषको चाहिये कि 
वह सज्जनोंको नष्ट करनेकी इच्छा न करे॥ २४॥ 
इन्द्रः सतां सम्मतश्च निवासश्च महात्मनाम्‌। 
सत्यवादी ह्यनिन्ह्य॒श्च धर्मवित्‌ सूश्ष्मनिश्चयः॥ २५॥ 
इन्द्र सत्पुरुषोंके सम्माननीय हैं । महात्मा पुरुषोंके 
आश्रय हैं। वे सत्यवादी, अनिन्दनीय, धर्मज्ञ तथा सूक्ष्म 
बुद्धिवाले हैं॥ २५॥ 
तेन ते सह शक्रेण संधिर्भवतु नित्यदा। 
एवं विश्वासमागच्छ मा तेऽभूद्‌ बुद्धिरन्यथा॥ २६॥ 
ऐसे इन्द्रके साथ तुम्हारी सदाके लिये संधि हो 
जाय। इस प्रकार तुम उनका विश्वास प्राप्त करो। तुम्हें 
इसके विपरीत कोई विचार नहीं करना चाहिये॥ २६॥ 
शल्य उवाच 
महर्षिवचनं श्रुत्वा तानुवाच महाह्युतिः। 
अवश्यं भगवन्तो मे . माननीयास्तपस्विनः॥ २७॥ 
शल्य कहते हैं--राजन्‌! महर्षियोंकी यह बात 
सुनकर महातेजस्वी वृत्रने उनसे कहा--' भगवन्‌! आप- 
जैसे तपस्वी महात्मा अवश्य ही मेरे लिये सम्माननीय हैं॥ 
ब्रवीमि यदहं देवास्तत्‌ सर्व क्रियते यदि। 
ततः सर्वं करिष्यामि यदूचुर्मां द्विजर्षभाः॥ २८॥ 
'देवताओ! मैं अभी जो कुछ कह रहा हूँ, वह 
सब यदि आपलोग स्वीकार कर लें, तो इन श्रेष्ठ 
ब्रह्मषियोंने मुझे जो आदेश दिये हैं, उन सबका मैं 
अवश्य पालन करूँगा॥ २८॥ 
न शुष्केण न चाद्रेण नाश्मना न च दारुणा। 
न शस्त्रेण न चास्त्रेण न दिवा न तथा निशि॥ २९॥ 
वध्यो भवेयं विप्रेन्द्राः शक्रस्य सह दैवतैः। 
एवं मे रोचते सन्धिः शक्रेण सह नित्यदा॥ ३०॥ 
"विप्रवरो! मैं देवताओंसहित इनद्रके द्वारा न सूखी 
वस्तुसे; न गीली वस्तुसे; न पत्थरसे, न लकड़ीसे; न 
शस्त्रसे, न अस्त्रसे; न दिनमें और न रातमें ही मारा 
जाऊँ। इस शर्तपर देवेन्द्रके साथ सदाके लिये मेरी संधि 
हो तो मैं उसे पसंद करता हूँ'॥ २९-३०॥ 
बाढमित्येव ऋषयस्तमूचुर्भरतर्षभ। 
एवंवृत्ते तु संधाने वृत्रः प्रमुदितोऽभवत्‌॥ ३१॥ 


दशमोऽध्यायः 


४५ 


भरतश्रेष्ठ! तब ऋषियोंने उससे “बहुत अच्छा' 
कहा। इस प्रकार संधि हो जानेपर वृत्रासुरको बड़ी 
प्रसन्नता हुई॥ ३१॥ - 
युक्तः सदाभवच्चापि शक्रो हर्षसमन्वितः। 
वृत्रस्य वधसंयुक्तानुपायानन्वचिन्तयत्‌॥ ३२॥ 
इन्द्र भी हर्षमें भरकर सदा उससे मिलने लगे, परंतु 
वे वृत्रके वधसम्बन्धी उपायोंको ही सोचते रहते थे॥ 
छिद्रान्वेषी समुद्विग्नः सदा वसति देवराद्‌। 
स॒ कदाचित्‌ समुद्रान्ते समपश्यन्महासुरम्‌॥ ३३॥ 
वृत्रासुरके छिद्रकी (उसे मारनेके अवसरको) खोज 
करते हुए देवराज इन्द्र सदा उद्विग्न रहते थे। एक दिन 
उन्होंने समुद्रके तटपर उस महान्‌ असुरको देखा॥ 
संध्याकाल उपावृत्ते मुहूर्त चातिदारुणे 
ततः संचिन्त्य भगवान्‌ वरदानं महात्मनः॥ ३४॥ 
संध्येयं वर्तते रौद्रा न रात्रिर्दिवसं न च। 
वृत्रश्चावश्यवध्योऽयं मम सर्वहरो रिपुः॥ ३५॥ 
यदि वृत्रं न हन्म्यद्य वञ्चयित्वा महासुरम्‌। 
महाबलं महाकायं न मे श्रेयो भविष्यति॥ ३६॥ 
उस समय अत्यन्त दारुण संध्याकालका मुहूर्त 
उपस्थित था। भगवान्‌, इन्द्रने परमात्मा श्रीविष्णुके 
वरदानका विचार करके सोचा-“ यह भयंकर संध्या 
उपस्थित है, इस समय न रात है, न दिन है, अतः अभी 
इस वृत्रासुका अवश्य वध कर देना चाहिये; क्योंकि 
यह मेरा सर्वस्व हर लेनेवाला शत्रु है। यदि इस 
महाबली, महाकाय और महान्‌ असुर वृत्रको धोखा 
देकर मैं अभी नहीं मार डालता हूँ, तो मेरा भला न 
होगा'॥ ३४-३६॥ 
एवं संचिन्तयन्नेव शक्रो विष्णुमनुस्मरन्‌। 
अथ फेनं तदापश्यत्‌ समुद्रे पर्वतोपमम्‌॥ ३७॥ 
इस प्रकार सोचते हुए ही इन्द्र भगवान्‌ विष्णुका 
बार-बार स्मरण करने लगे। इसी समय उनकी दृष्टि 
समुद्रमें उठते हुए पर्वताकार फेनपर पड़ी॥ ३७॥ 
नायं शुष्को न चाद्रोऽयं न च शस्त्रमिदं तथा। 
एनं क्षेप्स्यामि वृत्रस्य क्षणादेव नशिष्यत्ि॥ ३८॥ 
उसे देखकर इन्द्रने मन-ही-मन यह विचार किया 
कि यह न सूखा है न आर्द्र, न अस्त्र है न शस्त्र, अतः 
इसीको वृत्रासुरपर छोडँगा, जिससे वह क्षणभरमें नष्ट 
हो जायगा॥ ३८॥ ` 
सवज्रमथ फेनं तं क्लिप्रं वृत्रे निसृष्टवान्‌। 
प्रविश्य फेने तं विष्णुरथ वृत्रं व्यनाशयत्‌॥ ३९॥ 


है 


श्रीमहाभारते 


[ उद्योगपर्वणि 


यह सोचकर इन्द्रने तुरंत ही वृत्रासुरपर वज्रसहित 
फेनका प्रहार किया। उस समय भगवान्‌ विष्णुने उस 


फेनमें प्रवेश करके वृत्रासुरको नष्ट कर दिया॥ ३९॥ 

निहते तु ततो वृत्रे दिशो वितिमिराऽभवन्‌। 

प्रववौ च शिवो वायुः प्रजाश्च जहुषुस्तथा॥ ४०॥ 
वृत्रासुरके मारे जानेपर सम्पूर्ण दिशाओंका अन्धकार 

दूर हो गया, शीतल-सुखद वायु चलने लगी और 

सम्पूर्ण प्रजामें हर्ष छा गया॥ ४०॥ 

ततो देवाः सगन्धर्वा यक्षरक्षोमहोरगाः। 

ऋषयएच महेन्द्रं तमस्तुवन्‌ विविधैः स्तवैः ॥ ४९॥ 
तदनन्तर देवता, गन्धर्व, यक्ष, राक्षस, महानाग 

तथा ऋषि भाँति-भाँतिके स्तोत्रोंद्वारा महेन्द्रकी स्तुति 

करने लगे॥ ४१॥ 

जमस्कृतः सर्वभूतैः सर्वभूतान्यसान्त्वयत्‌। 

इत्वा शत्रु प्रहृष्टात्मा वासवः सह दैवतैः॥ ४२॥ 
शत्रुको मारकर देवताओंसहित इन्द्रका हृदय 

हर्षसे भर गया। समस्त प्राणियोंने उन्हें नमस्कार किया 

और उन्होंने उन सबको सान्त्वना दी॥ ४२॥ 

विष्णुं त्रिभुवनश्रेष्ठं पूजयामास धर्मवित्‌। 

ततो हते महावीर्ये वृत्रे देवभयंकरे॥ ४३॥ 

अनृतेनाभिभूतोऽभूच्छक्रः परमदुर्मनाः। 

त्रैशीर्षयाभिभूतश्च स पूर्व ब्रह्महत्यया॥ ४४॥ 


तत्पश्चात्‌ धर्मज्ञ देवराजने तीनों लोकोंके श्रेष्ठ 
आराध्यदेव भगवान्‌ विष्णुका पूजन किया। इस प्रकार 
देवताओंको भय देनेवाले महापराक्रमी वृत्रासुरके मारे 
जानेपर विशवासघातरूपी असत्यसे अभिभूत होकर 
इन्द्र मन-ही-मन बहुत दुःखी हो गये। त्रिशिराके 
वधसे उत्पन्न हुई ब्रह्महत्याने तो उन्हें पहलेसे ही घेर 
रखा था॥ ४३-४४॥ 
सोऽन्तमाश्रित्य लोकानां नष्टसंज्ञो विचेतनः। 
न प्राज्ञायत देवेन्द्रस्त्वभिभूतः स्वकल्मषैः॥ ४५॥ 
वे सम्पूर्ण लोकोंको अन्तिम सीमापर जाकर बेसुध 
और अचेत होकर रहने लगे। वहाँ अपने ही पापोंसे 
पीड़ित हुए देवेन्द्रका किसीको पता न चला॥४५॥ 
प्रतिच्छन्नोऽवसच्याप्सु चेष्टमान इवोरगः। 
ततः प्रणष्टे देवेन्द्रे ब्रह्महत्याभयार्दिते॥ ४६॥ 
भूमिः प्रध्वस्तसंकाशा निर्वृक्षा शुष्ककानना। 
विच्छिन्नस्रोतसो नद्यः सरांस्यनुदकानि च॥ ४७॥ 
वे जलमें विचरनेवाले सर्पकी भाँति पानीमें ही 
छिपकर रहने लगे। ब्रह्महत्याके भयसे पीड़ित होकर 
जब देवराज इन्द्र अदृश्य हो गये, तब यह पृथ्वी नष्ट- 
सी हो गयी। यहाँके वृक्ष उजड़ गये, जंगल सूख गये, 
नदियोंका स्रोत छिन्न-भिन्न हो गया और सरोवरोंका 
जल सूख गया॥ ४६-४७॥ 
संक्षोभश्चापि सत्त्वानामनावृष्टिकृतोऽभवत्‌। 
देवाश्चापि भृशं त्रस्तास्तथा सर्वे महर्षयः ॥ ४८ ॥ 
सब जीवोंमें अनावृष्टिके कारण क्षोभ उत्पन्न हो 
गया। देवता तथा सम्पूर्ण महर्षि भी अत्यन्त भयभीत 
हो गये॥ ४८॥ 
अराजकं जगत्‌ सर्वमभिभूतमुपद्रवः। 
तततो भीताऽभवन्‌ देवाः को नो राजा भवेदिति॥ ४९॥ 
दिवि देवर्षयश्चापि देवराजविनाकृताः। 
ज स्म कश्चन देवानां राज्ये वै कुरूते. मत्तिम्‌॥ ५०॥ 
सम्पूर्ण जगत्में अराजकताके कारण भारी 
उपद्रव होने लगे। स्वर्गमें देवराज इन्द्रके न होनेसे 
देवता तथा देवर्षि भी भयभीत होकर सोचने लगे- 
“अब हमारा राजा कौन होगा?' देवताओंमेंसे कोई 
भी स्वर्गका राजा बननेका विचार नहीं करता 
था॥ ४९-५०॥ 


इति श्रीमहाभारते उद्योगपर्वणि सेनोद्योगपर्वणि वृत्रवधे इन्द्रविजयो नाम दशमोऽध्यायः॥ १०॥ 
इस प्रकार श्रीबहाभारत उद्योगपर्वके अन्तरत सेनोद्योगपर्वमें वृत्रवधके प्रसंगमें इत्रविजयविषयक दसवाँ अध्याय पूरा हुआ॥ १०॥ 


सेनोद्योगपर्व ] 


एकादशोऽध्यायः 

8 एकादशोऽध्यायः 
देवताओं तथा ऋषियोंके अनुरोधसे राजा नहुषका इन्द्रके पदपर अभिषिक्त होना एवं 
काम-भोगमें आसक्त होना और चिन्तामें पड़ी हुई इन्द्राणीको बृहस्पतिका आश्वासन 


शल्य उवाच 

ऋषयोऽथाब्रुवन्‌ सर्वे देवाश्च त्रिदिवेश्वराः। 
अयं वै नहुषः श्रीमान्‌ देवराज्येऽभिषिच्यताम्‌॥ १॥ 
तेजस्वी च यशस्वी च धार्मिकश्चैव नित्यदा। 

शल्य कहते हैं--युधिष्ठिर! इस प्रकार (स्वर्गमें 
अराजकता हो जानेपर) ऋषियों, सम्पूर्ण देवताओं एवं 
देवेश्वरोंने परस्पर मिलकर कहा--'ये जो श्रीमान्‌ नहुष 
हैं, इन्हींको देवराजके पदपर अभिषिक्त किया जाय; 
क्योंकि ये तेजस्वी, यशस्वी तथा नित्य-निरन्तर धर्ममें 
तत्पर रहनेवाले हैं'॥ १३॥ 
ते गत्वा त्वब्रुवन्‌ सर्वे राजा नो भव पार्थिव॥ २॥ 
स तानुवाच नहुषो देवानृषिगणांस्तथा। 
पितृभिः सहितान्‌ राजन्‌ परीप्सन्‌ हितमात्मनः॥ ३॥ 

ऐसा निश्चय करके वे सब लोग राजा नहुषके 
पास जाकर बोले--'पृथिवीपते! आप हमारे राजा 
होइये'-राजन्‌! तब नहुषने पितरोंसहित उन देवताओं 


Pe 


दुर्बलोऽहं न मे शक्तिर्भवतां परिपालने। 
बलवाञ्जायते राजा बलं शक्रे हिं नित्यदा॥ ४॥ 


है। इन्द्रमें ही बलकी नित्य सत्ता है'॥ ४॥ 
तमब्रुवन्‌ पुनः सर्वे देवा ऋषिपुरोगमाः। 
अस्माकं तपसा युक्तः पाहि राज्यं त्रिविष्टपे॥ ५॥ 
परस्परभयं घोरमस्माकं हि न संशयः। 
अभिषिच्यस्व राजेन्द्र भव राजा त्रिविष्टपे॥ ६॥ 
यह सुनकर सम्पूर्ण देवता तथा ऋषि पुनः उनसे 
बोले राजेन्द्र! आप हमारी तपस्यासे संयुक्त हो 
स्वर्गके राज्यका पालन कीजिये। हमलोगोंमें प्रत्येकको 
एक-दूसरेसे घोर भय बना रहता है, इसमें संशय नहीं 
है। अतः आप अपना अभिषेक कराइये और स्वर्गके 
राजा होइये॥५-६॥ 
देवदानवयक्षाणामृषीणां रक्षसां तथा। 
पितृगन्धर्वभूतानां चक्षुर्विषयवर्तिनाम्‌॥ ७॥ 
तेज आदास्यसे पश्यन्‌ बलवांश्च भविष्यसि। 
धर्म पुरस्कृत्य सदा सर्वलोकाधिपो भव॥८॥ 
“देवता, दानव, यक्ष, ऋषि, राक्षस, पितर, गन्धर्व 
और भूत-जो भी आपके नेत्रोंके सामने आ जायेगे, 
उन्हें देखते ही आप उनका तेज हर लेंगे और बलवान्‌. 
हो जायँगे। अतः सदा धर्मको सामने रखते हुए आप 
सम्पूर्ण लोकोंके अधिपति होइये॥ ७-८॥ 
ब्रह्मर्षीश्चापि देवांश्च गोपायस्व त्रिविष्टपे। 
अभिषिक्तः स राजेन्द्र ततो राजा त्रिविष्टपे॥ ९॥ 
“आप स्वर्गमें रहकर ब्रह्मर्षियों तथा देवताओंका 
पालन कोजिये।' युधिष्ठिर! तदनन्तर राजा नहुषका 
स्वर्गमें इन्द्रके पदपर अभिषेक हुआ॥ ९॥ 
धर्म पुरस्कृत्य तदा सर्वलोकाधिपोऽभवत्‌। 
सुदुर्लभं वरं लब्ध्वा प्राप्य राज्यं त्रिविष्टपे॥ १०॥ 
धर्मात्मा सततं भूत्वा कामात्मा समपद्यत। 
धर्मको आगे रखकर उस समय राजा नहुष 
सम्पूर्ण लोकोंके अधिपति हो गये। वे परम दुर्लभ वर 
पाकर स्वर्गके राज्यको हस्तगत करके निरन्तर 
धर्मपरायण रहते हुए भी कामभोगमें आसक्त हो 
गाये॥१०३॥ $ 
देवोद्यानेषु सर्वेषु नन्दनोपवनेषु च॥ ११॥ 


मैं तो दुर्बल हूँ, मुझमें आपलोगोंकी रक्षा | कैलासे हिमवत्पृष्ठे मन्द्रे इवेतपर्वते। \ 
करनेकी शक्ति नहीं है। बलवान्‌ पुरुष ही राजा होता | सह्यो महेन्द्रे मलये समुद्रेषु सरित्सु च॥ ९२ | | 

अप्सरोभिः परिवृतो देवकन्यासमावृतः। 
नहुषो देवराजोऽथ क्रीडन्‌ बहुविधं तदा॥ १३ 
शृण्वन्‌ दिव्या बहुविधाः कथाः श्रुतिमनोहरा: । 
वादित्राणि च सर्वाणि गीतं च मधुरस्वनम्‌॥ १४॥ 
देवराज नहुष सम्पूर्ण देवोद्यानोंमें, नन्दनवनके 
उपवनोंमें, कैलासमें, हिमालयके शिखरपर, मन्दराचल, 
श्वेतगिरि, सह्य, महेन्द्र तथा मलयपर्वतपर एवं समुद्रं 
और सरिताओंमें, अप्सराओं तथा देवकन्याओंके साथ 
भाँति-भाँतिकी क्रीड़ाएँ करते थे, कानों और मनको 
आकर्षित करनेवाली नाना प्रकारकी दिव्य कथाएँ सुनते 
थे तथा सब प्रकारके वाद्यों और मधुर स्वरसे गाये 
जानेवाले गीतोंका आनन्द लेते थे॥ ११-१४॥ 
विश्वावसुर्नारदश्च गन्धर्वाप्सरसां गणाः। 
ऋतवः षट्‌ च देवेन्द्र मूर्तिमन्त उपस्थिताः॥ १५॥ 
विश्वावसु, नारद, गन्धर्वो और अप्सराओंके 
समुदाय तथा छहों ऋतुएँ शरीर धारण करके देवेन्द्रकी 
सेवामें उपस्थित होती थीं॥ १५॥ 
मारुतः सुरभिर्वाति मनोज्ञः सुखशीतलः। 
एवं च क्रोडतस्तस्य नहुषस्य दुरात्मनः १६॥ 
सभ्प्राप्ता दर्शनं देवी शक्रस्य महिषी प्रिया। 
उनके लिये वायु मनोहर, सुखद, शीतल और 
सुगन्धित होकर बहते थे। इस प्रकार क्रीडा करते हुए 
दुरात्मा राजा नहुषको दृष्टि एक दिन देवराज इन्द्रकी 
प्यारी महारानी शचीपर पड़ी॥ १६६॥ 
स तां संदृश्य दुष्टात्मा प्राह सर्वान्‌ सभासदः॥ १७॥ 
इन्द्रस्य महिषी देवी कस्मान्मां नोपतिष्ठति। 
अहमिन्द्रोऽस्मि देवानां लोकानां च तथेश्वरः॥ १८॥ 
आगच्छतु शची मह्यं क्षिप्रमद्य निवेशनम्‌। 
उन्हें देखकर दुष्टात्मा नहुषने समस्त सभासदोंसे 
कहा- इन्द्रको महारानी शची मेरी सेवामें क्यों नहीं 
उपस्थित होतीं? मैं देवताओंका इन्द्र हूँ और सम्पूर्ण 
लोकोंका अधीश्वर हुँ। अतः शचीदेवी आज मेरे 
महलमें शीघ्र पधारें'॥ १७-१८ ६ ॥ 
तच्छुत्वा दुर्मना देवी बृहस्पत्तिमुबाच ह॥ १९॥ 
रक्ष मां नहुषाद ब्रह्मस्त्वामस्मि शरणं गता। 
सर्वलक्षणसम्पन्नां ब्रह्मंस्त्वं मां प्रभाषसे॥ २०॥ 
देवराजस्य दयितामत्यन्तं सुखभागिनीम्‌। 
अवैधव्येन युक्तां चाप्येकपलीं पतिव्रताम्‌॥ २१॥ 
यह सुनकर शचीदेवी मन-ही-मन बहुत दु:खी 
हुई और बृहस्पतिसे बोलीं- ब्रह्मन्‌! मैं आपकी शरणमें 


श्रीमहाभारते 
0000 4 07 


[ उद्योगपर्वणि 


आयी हूँ, आप नहुषसे मेरी रक्षा कीजिये। विप्रवर! आप 
मुझसे कहा करते हैं कि तुम समस्त शुभ लक्षणोंसे 
सम्पन्न, देवराज इन्द्रकी प्राणवल्लभा, अत्यन्त सुखभागिनी, 
सौभाग्यवती, एकपत्नी और पतिव्रता हो॥ १९--२१॥ 
उक्तवानसि मां पूर्वमृतां तां कुरु वै गिरम्‌। 
नोक्तपूर्वं च भगवन्‌ वृथा ते किंचिदीश्वर॥ २२॥ 
तस्मादेतद्‌ भवेत्‌ सत्यं त्वयोक्तं द्विजसत्तम। 
“भगवन्‌! आपने पहले जो वैसी बातें कही हैं, 
अपनी उन वाणियोंको सत्य कीजिये। देवगुरो! आपके 
मुखसे पहले कभी कोई व्यर्थ या असत्य वचन नहीं 
निकला है, अतः द्विजश्रेष्ठ! आपका यह पूर्वोक्त वचन 
भी सत्य होना चाहिये'॥ २२६ ॥ 

बृहस्पतिरथोवाच शक्राणी भयमोहिताम्‌॥ २३॥ 
यदुक्तासि मया देवि सत्यं तद्‌ भविता श्रुवम्‌। 
द्रक्ष्यसे देवराजानमिद्रं शीघ्रमिहागतम्‌॥ २४॥ 
न भेतव्यं च नहुषात्‌ सत्यमेतद्‌ ब्रवीमि ते। 
समानयिष्ये शक्रेण न च्रिराद्‌ भवतीमहम्‌॥ २५॥ 

यह सुनकर बृहस्पतिने भयसे व्याकुल हुई इन्द्राणीसे 
कहा-'देवि! मैंने तुमसे जो कुछ कहा है, वह सब 
अवश्य सत्य होगा। तुम शीघ्र ही देवराज इन्द्रको यहाँ 
आया हुआ देखोगी। नहुषसे तुम्हें डरना नहीं चाहिये। 
में सच्ची बात कहता हूँ, थोड़े ही दिनोंमें तुम्हें इन्द्रसे 
मिला दूँगा'॥ २३-२५॥ 


सेनोद्योगपर्व ] 


अथ शुश्राव नहुषः शक्राणीं शरणं गताम्‌। 
बृहस्पतेरङ्गिरसश्चुक्रोध स नृपस्तदा॥ २६॥ 


द्वादशोऽध्यायः 

जब राजा नहुषने सुना कि इन्द्राणी अंगिराके पुत्र 
बृहस्पतिकी शरणमें गयी है, तब वे बहुत कुपित हुए॥ 


इति श्रीमहाभारते उद्योगपर्वणि सेनोद्योगपर्वणि इन्द्राणीभये एकादशोऽध्यायः ॥ ११॥ 
इस प्रकार श्रीमहाभारत उद्योगपर्वके अन्तर्गत सेनोद्योगपर्वमें इन्द्राणीभयविषयक ग्यारहवाँ अध्याय पुरा हुआ॥ ११॥ 


~~ I 
द्वादशोऽध्यायः 


देवता-नहुष-संवाद, बृहस्पतिके द्वारा इन्द्राणीकी रक्षा तथा इन्द्राणीका नहुषके 
पास कुछ समयकी अवधि माँगनेके लिये जाना 


शल्य उवाच 
क्रुद्धं तु नहुषं दृष्ट्वा देवा ऋषिपुरोगमाः। 
अन्नुवन्‌ देवराजानं नहुषं घोरदर्शनम्‌॥ ९॥ 
शल्य कहते हैं-युधिष्ठिर! देवराज नहुषको 
क्रोधमें भरे हुए देख देवतालोग ऋषियोंको आगे करके 
उनके पास गये। उस समय उनकी दृष्टि बड़ी भयंकर 
प्रतीत होती थी। देवताओं तथा ऋषियोंने कहा-॥१॥ 
देवराज जहि क्रोधं त्वयि क्रुद्धे जगद्‌ विभो। 
त्रस्तं सासुरगन्धर्वं सकिन्नरमहोरगम्‌॥ २॥ 
“देवराज! आप क्रोध छोड़ें। प्रभो! आपके कुपित 
होनेसे असुर, गन्धर्व, किन्नर और महानागगणोसहित 
सम्पूर्ण जगत्‌ भयभीत हो उठा है॥२॥ 
जहि क्रोधमिमं साधो न कुप्यन्ति भवद्विधाः । 
परस्य पत्नी सा देवी प्रसीदस्व सुरेश्वर॥ ३॥ 
“साधो! आप इस क्रोधको त्याग दीजिये। आप- 
जैसे श्रेष्ठ पुरुष दूसरॉपर कोप नहीं करते हैं। अतः 
प्रसन्न होइये। सुरेश्वर! शची देवी दूसरे इन्द्रकी 
पत्नी हैं॥ ३॥ 
निवर्तय मनः पापात्‌ परदाराभिमर्शनात्‌। 
देवराजोऽसि भद्रं ते प्रजा धर्मेण पालय॥ ४॥ 
“परायी स्त्रयोंका स्पर्श पापकर्म है। उससे मनको 
हटा लीजिये। आप देवताओंके राजा हैं। आपका कल्याण 
हो। आप धर्मपूर्वक प्रजाका पालन कीजिये'॥४॥ 
एवमुक्तो न जग्राह तद्वचः काममोहितः। 
अथ देवानुवाचेदमिन्द्रं प्रति सुराधिपः॥ ५ 
उनके ऐसा कहनेपर भी काममोहित नहुषने 
उनकी बात नहीं मानी। उस समय देवेश्वर नहुषने 
इन्द्रके विषयमें देवताओंसे इस प्रकार कहा-॥ ५॥ 
अहल्या धर्षिता पूर्वमृषिपत्नी यशस्विनी। 
जीवतो भर्तुरिन्द्रेण स वः किं न निवारितः॥ ६॥ 


'देवताओ! जब इन्द्रने पूर्वकालमें यशस्विनी 
ऋषि-पत्नी अहल्याका उसके पति गौतमके जीते-जी 
सतीत्व नष्ट किया था, उस समय आपलोगोंने उन्हें 
क्यों नहीं रोका ?॥ ६॥ 
बहूनि च नृशंसानि कृतानीन्द्रेण वै पुरा। 
वैधर्म्याण्युपधाश्चैव स वः किं न निवारितः॥ ७॥ 

"प्राचीनकालमें इन्द्रने बहुत-से क्रूरतापूर्ण कर्म 
किये हैं। अनेक अधार्मिक कृत्य तथा छल-कपट 
उनके द्वारा. हुए हैं। उन्हें आपलोगोंने क्यों नहीं रोका 
था ?॥ ७॥ 
उपतिष्ठतु देवी मामेतदस्या हितं परम्‌। 
युष्माकं च सदा देवाः शिवमेवं भविष्यति॥ ८॥ 

'शची देवी मेरी सेवामें उपस्थित हों। इसीमें 
इनका परम हित है तथा देवताओ! ऐसा होनेपर ही सदा 
तुम्हारा कल्याण होगा'॥ ८॥ 

देवा ऊचुः 
इन्द्राणीमानयिष्यामो यथेच्छसि दिवस्पते। 
जहि क्रोक्षमिमं वीर प्रीतो भव सुरेश्वर॥ ९॥ 
देवता बोले--स्वर्गलोकके स्वामी वीर देवेश्वर! 
आपकी जैसी इच्छा है, उसके अनुसार हमलोग 
इन्द्राणीको आपकी सेवामें ले आयेंगे। आप यह क्रोध 
छोड़िये और प्रसन्न होइये॥ ९॥ 
शल्य उवाच 
इत्युक्त्वा तं तदा देवा ऋषिभिः सह भारत। 
जम्मुर्बृहस्पतिं वक्तुमिन्द्राणीं चाशुभं वचः॥ १०॥ 
शल्यने कहा--युधिष्ठिर! नहुषसे ऐसा कहकर 
उस समय सब देवता ऋषियोंके साथ इन्द्राणीसे यह 
अशुभ वचन कहनेके लिये बृहस्पतिजीके पास गये॥ 
जानीमः शरणं प्राप्तामिन्द्राणीं तव वेश्मनि। 
दत्ताभयां च विप्रेन्द्र त्वया देवर्षिसत्तम ११॥ 


उन्होंने कहा--देवर्षिप्रवर! विप्रेन्द्र! हमें 
लगा है कि इन्द्राणी आपकी शरणमें आयी हैं और 
आपके ही भवनमें रह रही हैं। आपने उन्हें अभय-दान 
दे रखा है॥११॥ 
ते त्वां देवाः सगन्धर्वा क्रषयश्च महाद्युते। 
प्रसादयन्ति चेन्द्राणी नहुषाय प्रदीयताम्‌॥ १२॥ 
“महाद्युते! अब ये देवता, गन्धर्व तथा ऋषि 
आपको इस बातके लिये प्रसन्न करा रहे हैं कि 
आप इन्द्राणीको राजा नहुषकी सेवामें अर्पण कर 
दीजिये॥ १२॥ 
इन्द्राद्‌ विशिष्टो नहुषो देवराजो महाद्युतिः । 
वृणोत्विमं वरारोहा भर्तृत्वे वरवर्णिनी॥ १३॥ 
“इस समय महातेजस्वी नहुष देवताओंके राजा 
हैं। अतः इन्द्रसे बढ़कर हैं। सुन्दर रूप-रंगवाली शची 
इन्हें अपना पति स्वीकार कर लें'॥ १३॥ 
एवमुक्ता तु सा देवी बाष्पमुत्सृज्य सस्वनम्‌। 
उवाच रुदती दीना बृहस्पतिमिदं वचः॥ १४॥ 
देवताओंके यह बात कहनेपर शची देवी 
आँसू बहाती हुई फूट-फूटकर रोने लगीं और दीन- 
भानसे बृहस्पतिजीको सम्बोधित करके इस प्रकार 
बोलीं-॥ १४॥ 
जाहमिच्छामि नहुषं पतिं देवर्षिसत्तम। 
शरणागतास्मि ते ब्रहांस्त्रायस्व महतो भयात्‌॥ १५॥ 
'देवर्षियोंमें श्रेष्ठ ब्राह्मणदेव! मैं नहुषको 
आपना पति बनाना नहीं चाहती; इसीलिये आपकी 
शरणमें आयी हूँ। आप इस महान्‌ भयसे मेरी रक्षा 
कोजिये'॥ १५॥ 
बृहस्पतिरुवाच 
शरणागतं न त्यजेयमिन्द्राणि मम निश्‍चय: । 
धर्मज्ञां सत्यशीलां च न त्यजेयमनिन्दिते॥ १६॥ 
बृहस्पतिने कहा-_इन्द्राणी! मै शरणागतक़ा त्याग 
नहीं कर सकता, यह मेरा दृढ़ निश्चय है। अनिन्दिते! 
तुम धर्मज्ञ और सत्यशील हो; अतः मैं तुम्हारा त्याग 
नहीं करूँगा॥ १६॥ 
नाकार्य कर्तुमिच्छामि ब्राह्मणः सन्‌ विशेषतः। 
श्रुतधर्मा सत्यशीलो जानन्‌ धर्मानुशासनम्‌॥ १७॥ 
नाहमेतत्‌ करिष्यामि गच्छध्वं वै सुरोत्तमाः। 
अस्मिंश्चार्थे पुरा गीतं ब्रह्मणा श्रूयतामिदम्‌॥ १८॥ 
विशेषत: ब्राह्मण होकर मैं यह न करने योग्य 
कार्य नहीं कर सकता। मैंने धर्मकी बातें सुनी हैं और 


श्रीमहाभारते 


[ उद्योगपर्वणि 


सत्यको अपने स्वभावमें उतार लिया है। शास्त्रॉमें जो 
धर्मका उपदेश किया गया है, उसे भी जानता हुँ; अतः 
मैं यह पापकर्म नहीं करूँगा! सुरश्रेष्ठगण! आपलोग 
लौट जायँ। इस विषयमें ब्रह्माजीने पूर्वकालमें जो गीत 
गाया था, वह इस प्रकार है, सुनिये॥ १७-१८॥ 
न तस्य बीजं रोहति रोहकाले 
न तस्य वर्ष वर्षति वर्षकाले। 
भीतं प्रपन्नं प्रददाति शत्रवे 
न स त्रातारं लभते त्राणमिच्छन्‌ १९॥ 
“जो भयभीत होकर शरणमें आये हुए प्राणीको 
उसके शत्रुके हाथमें दे देता है, उसका बोया हुआ 
बीज समयपर नहीं जमता है। उसके यहाँ ठीक 
समयपर वर्षा नहीं होती और वह जब कभी अपनी 
रक्षा चाहता है, तो उसे कोई रक्षक नहीं मिलता 
है॥ १९॥ 
मोघमन्नं विन्दति चाप्यचेताः 
स्वर्गाल्लोकाद्‌ भ्रश्यति नष्टचेष्टः । 
भीतं प्रपन्नं प्रददाति यो वै 
न तस्य हव्यं प्रतिगृह्णन्ति देवाः॥ २०॥ 
“जो भयभीत शरणागतको शत्रुके हाथमें सौंप 
देता है, वह दुर्बलचित्त मानव जो अन्न ग्रहण करता है, 
वह व्यर्थ हो जाता है। उसके सारे उद्यम नष्ट हो जाते 
हैं और वह स्वर्गलोकसे नीचे गिर जाता है। इतना ही 
नहीं, देवतालोग उसके दिये हुए हविष्यको स्वीकार 
नहीं करते हैं॥ २०॥ 
प्रमीयते चास्य प्रजा ह्यकाले 
सदा विवासं पितरोऽस्य कुर्वते। 
भीतं प्रपन्नं प्रददाति शत्रवे 
सेन्द्रा देवाः प्रहरन्त्यस्य वज्रम्‌॥ २९॥ 
“उसकी संतान अकालमें ही मर जाती है। उसके 
पितर सदा नरकमें निवास करते हैं। जो भयभीत 
शरणागतको शत्रुके हाथमें दे देता है, उसपर इन्द्र आदि 
देवता वज्रका प्रहार करते हैं'॥ २१॥ 
एतदेवं विजानन्‌ वै न दास्यामि शचीमिमाम्‌। 
इन्द्राणीं विश्रुतां लोके शक्रस्य महिषीं प्रियाम्‌॥ २२॥ 
इस प्रकार ब्रह्माजीके उपदेशके अनुसार शरणागत- 
के त्यागसे होनेवाले अधर्मको मैं निश्‍्चितरूपसे जानता 
हूँ; अतः जो सम्पूर्ण विश्वमें इन्द्रकी पत्नी तथा 
देवराजकी प्यारी पटरानीके रूपमें विख्यात हैं, उन्हीं इन 
शची देवीको मैं नहुषके हाथमें नहीँ दूँगा॥ २२॥ : 


सेनोद्योगपर्व ] 

अस्या हितं भवेद्‌ यच्च मम चापि हितं भवेत्‌। 
क्रियतां तत्‌ सुरश्रेष्ठा न हि दास्याम्यहं रा २३॥ 
श्रेष्ठ देवताओ! जो इनके लिये हितकर हो 
जिससे मेरा भी हित हो, वह कार्य आपलोग करें। मैं 
शचीको कदापि नहीं दूँगा॥२३॥ 
शल्य उवाच 
अथ देवाः सगन्धर्वा गुरुमाहुरिदं वचः। 
कथं सुनीतं नु भवेन्मन्त्रयस्व बृहस्पते॥ २४॥ 
शल्य कहते हैं-राजन्‌। तब देवताओं तथा 
गन्थर्वोने गुरुसे इस प्रकार कहा--' बृहस्पते! आप 
ही सलाह दीजिये कि किस उपायका अवलम्बन 
करनेसे शुभ परिणाम होगा ?'॥ २४॥ 
बृहस्पतिरुवाच 
नहुषं याचतां देवी किंचित्‌ कालान्तरं शुभा। 
इन्द्राणी हितमेतद्धि तथास्माकं भविष्यति॥ २५॥ 
बृहस्पतिजीने कहा--देवगण! शुभलक्षणा शची 
देवी नहुषसे कुछ समयकी अवधि माँगें। इसीसे इनका 
और हमारा भी हित होगा॥ २५॥ 
बहुविघ्नः सुराः कालः कालः कालं नयिष्यति। 
गर्वितो बलवांश्चापि नहुषो वरसंश्रयात्‌॥ २६॥ 
देवताओ! समय अनेक प्रकारके विष्नोंसे भरा 
होता है। इस समय नहुष आपलोगोंके वरदानके 
प्रभावसे बलवान्‌ और गर्वीला हो गया है। काल ही उसे 
कालके गालमें पहुँचा देगा॥ २६॥ 
शल्य उवाच 
ततस्तेन तथोक्ते तु प्रीता देवास्तथाब्रुवन्‌। 
ब्रह्मन्‌ साध्विदमुक्तं ते हितं सर्वदिवौकसाम्‌॥ २७॥ 
शल्य कहते हैं--राजन्‌! उनके इस प्रकार 
सलाह देनेपर देवता बड़े प्रसन्न हुए और इस प्रकार 


बोले--' ब्रह्मन्‌! आपने बहुत अच्छी बात कही है। 
इसीमें सम्पूर्ण देवताओंका हित है ॥ २७॥ 
एवमेतद्‌ द्विजश्रेष्ठ देवी चेयं प्रसाद्यताम्‌! 
ततः समस्ता इन्द्राणीं देवाश्चारिनिपुरोगमाः। 
ऊचुर्वचनमव्यग्रा लोकानां हितकाम्यया॥ २८॥ 
“द्विजश्रेष्ठ! इसी बातके लिये शची देवीको राजी 
कीजिये।' तदनन्तर अग्नि आदि सब देवता इन्द्राणीके 
पास जा समस्त लोकोंके हितके लिये शान्तभावसे इस 
प्रकार बोले॥ २८॥ 
देवा ऊचुः 
त्वया जगदिदं सर्व धृतं स्थावरजङ्गमम्‌ 
एकपल्यसि सत्या च गच्छस्व नहुषं प्रति॥ २९॥ 
क्षिप्रं त्वामभिकामश्च विनशिष्यति पापकृत्‌] 
नहुषो देवि शक्रश्च सुंरैश्वर्यमवाप्स्यति॥ ३०॥ 
देवता बोले--देवि! यह समस्त चराचर जगत्‌ तुमने 
ही धारण कर रखा है, क्योंकि तुम पतिव्रता और सत्यपरायणा 
हो। अतः तुम नहुषके पास चलो। देवेश्वरि! तुम्हारी 
कामना करनेके कारण पापी नहुष शीघ्र नष्ट हो जायगा 
और इन्द्र पुनः अपने देवसाम्राज्यको प्राप्त कर लेंगे॥ 
एवं विनिश्चयं कृत्वा इन्द्राणी कार्यसिद्धये। 
अभ्यगच्छत सव्रीडा नहुषं घोरदर्शनम्‌॥ ३१॥ 
अपनी कार्य-सिद्धिके लिये ऐसा निश्चय करके 
इन्द्राणी भयंकर दृष्टिवाले नहुषकें पास बड़े संकोचके 
साथ गयी॥ ३१॥ 
दुष्ट्वा तां नहुषश्चापि वयोरूपसमन्विताम्‌। 
समहृष्यत दुष्टात्मा कामोपहतचेतनः॥ ३२॥ 
नयी अवस्था और सुन्दर रूपसे सुशोभित इन्द्राणीको 
देखकर दुष्टात्मा नहुष बहुत प्रसन्न हुआ। कामभावनासे 
उसकी बुद्धि मारी गयी थी॥३२॥ 


इति श्रीमहाभारते उद्योगपर्वणि सेनोद्योगपर्वणि इन्द्राणीकालावधियाचने द्वादशो$ध्याय:॥ १२॥ 
इस प्रकार श्रीमहाभारत उद्योगपर्वके अन्तर्गत सेनोद्योगपर्वमें इनद्राणीकी नहुषसे समययाचनासे 
सम्बन्ध रखनेवाला बारहवाँ अध्याय पूरा हुआ॥ १२॥ 

नहुषका इन्द्राणीको कुछ कालकी अवधि देना, इन्द्रका ब्रह्महत्यासे 
उद्धार तथा शचीद्वारा रात्रिदेवीकी उपासना 


शल्य उवाच 
अथ तामब्रवीद दृष्ट्वा नहुषो देवराद्‌ तदा। 


भजस्व मां वरारोहे पतित्वे वरवर्णिनि। 
शल्य कहते हैं-युधिष्ठिर! उस समय देवराज 


्रयाणामपि लोकानामहमिन्द्रः  शुचिस्मिते॥ १॥ | नहुषने इनद्राणीको देखकर कहा-- शुचिस्मिते! मैं तीनों 

लोकाँका स्वामी इन्द्र हूँ। उत्तम रूप-रंगवाली सुन्दरी 
तुम मुझे अपना पति बना लो'॥१३॥ 
एवमुक्ता तु सा देवी नहुषेण पतिव्रता॥ २॥ 
प्रावेपत भयोद्विग्ना प्रवाते कदली यथा। 
प्रणस्य सा हि ब्रह्माणं शिरसा तु कृताञ्जलिः॥ ३॥ 
देवराजमथोवाच नहुषं घोरदर्शनम्‌ 
कालमिच्छाम्यहं लब्धुं त्वत्तः कंचित्‌ सुरेश्वर॥ ४॥ 
नहुषके ऐसा कहनेपर पतिव्रता देवी शची भयसे 
उद्िग्न हो तेज हवामें हिलनेवाले केलेके वृक्षकी भाँति 
काँपने लगीं। उन्होंने मस्तक झुकाकर ब्रह्माजीको प्रणाम 
किया और भयंकर दृष्टिवाले देवराज नहुषसे हाथ 
जोड़कर कहा--'देवेश्वर! मैं आपसे कुछ समयकी 
अवधि लेना चाहती हूँ॥ २-४॥ 
ज हि विज्ञायते शक्रः किं वा प्राप्तः क्व वा गत: । 
तत्त्वमेतत्‌ तु विज्ञाय यदि न ज्ञायते प्रभो॥५॥ 
ततोऽहं त्वामुपस्थास्ये सत्यमेतद्‌ ब्रवीमि ते। 
एवमुक्तः स इन्द्राण्या नहुषः प्रीतिमानभूत्‌ ६॥ 
“अभी यह पता नहीं है कि देवेन्द्र किस अवस्थामें 
पड़े हें? अथवा कहाँ चले गये हैं? प्रभो! इसका 
ठीक-ठीक पता लगानेपर यदि कोई बात मालूम नहीं 
हो सको, तो में आपकी सेवामें उपस्थित हो जाऊँगी। 
यह मैं आपसे सत्य कहती हूँ।' इन्द्राणीके ऐसा कहनेपर 
नहुषको बड़ी प्रसन्नता हुई॥ ५-६॥ 
नहुष उवाच 
एवं भवतु सुश्रोणि यथा मामिह भाषसे। 
स्त्वा चागमनं कार्य सत्यमेतदनुस्मरेः ७॥ 
चहुष बोले- सुन्दरी! तुम मुझसे यहाँ जैसा कह 
रही हो ऐसा ही हो। इसके अनुसार पता लगाकर तुम्हें 
मेरे पास आ जाना चाहिये; इस सत्यको सदा याद रखना ॥ 
नहुषेण विसृष्टा च निश्चक्राम ततः शुभा। 
बृहस्पतिनिकेतं च सा जगाम यशस्विनी॥ ८॥ 
नहुषसे विदा लेकर शुभलक्षणा यशस्विनी शची उस 
स्थानसे निकली और पुन: बृहस्मतिजीके भवनमें चली गयी ॥ 
त्स्याः संश्रुत्य च वचो देवाश्चारिनपुरोगमाः। 
चिन्तयामासुरेकाग्रः शक्रार्थं राजसत्तम॥ ९॥ 
नृपश्रेष्ठ! इन्द्राणीकी बात सुनकर अग्नि आदि 
सब देवता एकाग्रचित्त होकर इन्द्रकी खोज करनेके 
लिये आपसमें विचार करने लगे॥ ९॥ 
देवदेवेन सङ्गम्य विष्णुना प्रभविष्णुना। 
ऊचुश्चैनं समुद्विग्ना वाक्यं वाक्यविशारदाः॥ १०॥ 


श्रीमहाभारते 


[ उद्योगपर्वणि 


फिर बातचीतमें कुशल देवगण सम्पूर्ण जगतूकी 
उत्पत्तिके कारणभूत देवाधिदेव भगवान्‌ विष्णुसे मिले 
और भयसे उद्विग्न हो उनसे इस प्रकार बोले-॥ १०॥ 

ब्रह्मवध्याभिभूतो वै शक्रः सुरगणेश्वरः । 
गतिश्च नस्त्वं देवेश पूर्वजो जगतः प्रभु: ॥ ११॥ 
“देवेश्वर! देवसमुदायके स्वामी इन्द्र ब्रह्महत्यासे 
अभिभूत होकर कहीं छिप गये हैं। भगवन्‌! आप ही 
हमारे आश्रय और सम्पूर्ण जगत्के पूर्वज तथा प्रभु हैं॥ 
रक्षार्थ सर्वभूतानां विष्णुत्वमुपजर्मिवान्‌। 
त्वद्वीर्यनिहते वृत्रे वासवो ब्रह्महत्यया॥ १२॥ 
वृतः सुरगणश्रेष्ठ मोक्षं तस्य विनिर्दिश। 
“आपने समस्त प्राणियोंकी रक्षाके लिये विष्णुरूप 
धारण किया है। यद्यपि वृत्रासुर आपकी ही शक्तिसे मारा 
गया है तथापि इन्द्रको ब्रह्महत्याने आक्रान्त कर लिया है। 
सुरगणश्रेष्ठ! अब आप ही उनके उद्धारका उपाय बताइये '॥ 
तेषां तद्‌ वचनं श्रुत्वा देवानां विष्णुरन्रवीत्‌॥ १३॥ 
मामेव यजतां शक्रः पावयिष्यामि वञ्रिणम्‌। 
पुण्येन हयमेधेन मामिष्ट्वा पाकशासनः॥ १४॥ 
पुनरेष्यति देवानामिन्द्रत्वमकुतोभयः। 
स्वकर्मभिश्च नहुषो नाशं यास्यति दुर्मतिः ॥ १५॥ 
किंचित्‌ कालमिदं देवा मर्षयध्वमतन्द्रिताः। 
देवताओंकी यह .बात़ सुनकर भगवान्‌ विष्णु 
बोले--'इन्द्र यज्ञोंद्ारा केवल मेरी ही आराधना करें, 
इससे मैं वज्रधारी इन्द्रको पवित्र कर दूँगा। पाकशासन 
इन्द्र पवित्र अश्वमेध यज्ञके द्वारा मेरी आराधना करके 
पुनः निर्भय हो देवेन्द्र-पदको प्राप्त कर लेंगे और खोटी 


सेनोद्योगपर्व ] 


चतुर्दशोऽध्यायः 

बुद्धिवाला नहुष अपने कर्मोसे ही नष्ट हो जायगा। 
देवताओ! तुम आलस्य छोड़कर कुछ कालतक और 
यह कष्ट सहन करो'॥ १३-१५ ३ ॥ 
श्रुत्वा विष्णोः शुभां सत्यां वाणीं ताममृतोपमाम्‌॥ १६॥ 
ततः सर्वे सुरगणाः सोपाध्यायाः सहर्षिभि:। 
यत्र शक्रो भयोद्विग्नस्तं देशमुपचक्रमुः॥ १७॥ 
. भगवान्‌ विष्णुको यह शुभ, सत्य तथा अमृतके 
समान मधुर वाणी सुनकर गुरु तथा महर्षियोंसहित सब 
देवता उस स्थानपर गये, जहाँ भयसे व्याकुल हुए इन्द्र 
छिपकर रहते थे॥ १६-१७॥ 
तत्राश्वमेधः सुमहान्‌ महेन्द्रस्य महात्मनः। 
ववृते पावनार्थं वै ब्रह्महत्यापहो नृप॥ १८॥ 
नरेश्वर! वहाँ महात्मा महेन्द्रकी शुद्धिके लिये 
एक महान्‌ अश्वमेध-यज्ञका अनुष्ठान हुआ, जो 
ब्रह्महत्याको दूर करनेवाला था॥ १८॥ 
विभज्य ब्रह्महत्यां तु वृक्षेषु च नदीषु च। 
पर्वतेषु पृथिव्यां च स्त्रीषु चैव युधिष्ठिर ॥ १९॥ 
युधिष्ठिर! इन्द्रने वृक्ष, नदी, पर्वत, पृथ्वी और 
स्त्री-समुदायमें ब्रह्महत्याको बाँट दिया॥ १९॥ 
संविभज्य च भूतेषु विसृज्य च सुरेश्वरः। 
विज्वरो धूतपाप्मा च वासवोऽभवदात्मवान्‌॥ २०॥ 
इस प्रकार समस्त भूतोंमें ब्रह्महत्याका विभाजन 
करके देवेश्वर इन्द्रने उसे त्याग दिया और स्वयं मनको 
वशमें करके वे निष्पाप तथा निश्चिन्त हो गये॥ २०॥ 
अकम्पन्नहुषं स्थानाद्‌ दृष्ट्वा बलनिषूदनः। 
तेजोघ्नं सर्वभूतानां वरदानाच्च दुःसहम्‌॥ २१ 
परंतु बल नामक दानवका नाश करनेवाले इन्द्र जब 
अपना स्थान ग्रहण करनेके लिये स्वर्गलोकमें आये, तब 
उन्होंने देखा--नहुष देवताओंके वरदानसे अपनी दृष्टिमात्रसे 
समस्त प्राणियोंके तेजको नष्ट करनेमें समर्थ और दुःसह 
हो गया है। यह देखकर वे काँप उठे॥ २१॥ 


तततः शचीपतिर्देवः पुनरेव व्यनश्यत। 
अदृश्यः सर्वभूतानां कालाकाङ्क्षी चचार ह॥ २२॥ 
तदनन्तर शचीपति इन्द्रदेव पुनः सबकी आँखोंसे 
ओझल हो गये तथा अनुकूल समयकी प्रतीक्षां करते . 
हुए समस्त प्राणियोंसे अदृश्य रहकर विचरने लगे॥ 
प्रणष्टे तु ततः शक्रे शची शोकसमन्विता। 
हा शक्रेति तदा देवी विललाप सुदुःखिता॥ २३॥ 
इनद्रके पुनः अदृश्य हो जानेपर शची देवी शोकमें 
डूब गयीं और अत्यन्त दुःखी हो “हा इन्द्र! हा इन्द्र! 
कहती हुई विलाप करने लगीं॥ २३॥ 
यदि दत्तं यदि हुतं गुरवस्तोषिता यदि। 
एकभर्तृत्वमेवास्तु सत्यं यद्यस्ति वा मयि॥ २४॥ 
तत्पश्चात्‌ वे इस प्रकार बोलीं- यदि मैंने दान 
दिया हो, होम किया हो, गुरुजनोंको संतुष्ट रखा हो 
तथा मुझमें सत्य विद्यमान हो, तो मेरा पातिव्रत्य सुरक्षित 
रहे ॥ २४॥ 
पुण्यां चेमामहं दिव्यां प्रवृत्तामुत्तरायणे। 
देवीं रात्रिं नमस्यामि सिध्यतां मे मनोरथः॥ २५॥ 
'उत्तरायणके दिन जो यह पुण्य एवं दिव्य रात्रि 
आ रही है, उसकी अधिष्ठात्री देवी रात्रिको मैं 
नमस्कार करती हूँ, मेरा मनोरथ सफल हो'॥ २५॥ 
प्रयता च निशां देवीमुपातिष्ठत तत्र सा। 
पतिब्रतात्वात्‌ सत्येन सोपश्रुतिमथाकरोत्‌॥ २६॥ 
यत्रास्ते देवराजोऽसौ तं देशं दर्शयस्व मे। 
इत्याहोपश्रुतिं देवीं सत्यं सत्येन दृश्यते॥ २७॥ 
ऐसा कहकर शचीने मन और इन्द्रियोंको संयममें 
रखकर रात्रि देवीकी उपासना को। पतिव्रता तथा 
सत्यपरायणा होनेके कारण उन्होंने उपश्रुति नामवाली 
रात्रिदेवीका आवाहन किया और उनसे कहा-- देवि! 
जहाँ देवराज इन्द्र हों, वह स्थान मुझे दिखाइये। सत्यका 
सत्यसे ही दर्शन होता है'॥ २६-२७॥ 


इति श्रीमहाभारते उद्योगपर्वणि सेनोद्योगपर्वणि उपश्रुतियाचने त्रयोदशोऽध्यायः १३॥ 
इस प्रकार श्रीमहाभारत उद्योगपर्वके अन्तर्गत सेनोद्योगपर्वमें उपश्वुतिसे प्रार्थाविषयक तेरहवाँ अध्याय पूरा हुआ॥ १३॥ 


~~ लल 
चतुर्दशोऽध्यायः 
उपश्रुति देवीकी सहायतासे इन्द्राणीकी इन्द्रसे भेंट 


शल्य उवाच 


अध्चैनां रूपिणी साध्वीमुपातिष्ठदुपश्चुतिः। 


तां वयोरूपसम्पन्नां दुष्ट्वा देवीमुपस्थिताम्‌॥ १॥ 


इन्द्राणी सम्प्रहृष्टात्मा सम्पूज्यैनामथाब्रवीत्‌। 
इच्छामि त्वामहं ज्ञातुं का त्वं ब्रूहि वरानने॥ २॥ 
शल्य कहते हैं-युधिष्ठिर! तदनन्तर उपश्रुति 


पड 


श्रीमहाभारते 


[ उद्योगपर्वणि 


देवी मूर्तिमती होकर साध्वी शचीदेवीके पास आयीं थे, जो पाँच रंगके दिखायी देते थे। उनपर मँडराते हुए 


नूतन वय तथा मनोहर रूपसे सुशोभित उपश्रुति देवीको 
उपस्थित हुई देख इन्द्राणीका मन प्रसन्न हो गया। 
उन्होंने उनका पूजन करके कहा--'सुमुखि ! मैं आपको 
जानना चाहती हूँ, बताइये, आप कौन हैं ?'॥ १-२॥ 
उपश्रुतिरुवाच 
उपश्रुत्तिरहं देवि तवान्तिकमुपागता। 
दर्शनं चैव सम्प्राप्ता तव सत्येन भाविनि ३॥ 
उपश्रुति बोलीं-देवि! मैं उपश्रुति हूँ और 
तुम्हारे पास आयी हूँ। भामिनि! तुम्हारे सत्यसे प्रभावित 
होकर मैंने तुम्हें दर्शन दिया है॥ ३॥ 
पतिव्रता च युक्ता च यमेन नियमेन च। 
दर्शयिष्यामि ते शक्रं देवं वृत्रनिषूदनम्‌॥ ४॥ 
तुम पत्तिव्रता होनेके साथ ही यम और नियमसे 
संयुक्त हो, अतः मैं तुम्हें वृत्रासुरनिषूदन इन्द्रदेवका 
दर्शन कराऊँगी॥ ४॥ 
क्षिप्रमन्वेहि भद्रं ते द्रक्ष्स्से सुरसत्तमम्‌। 
ततस्तां प्रहितां देवीमिन्द्राणी सा समन्वगात्‌॥ ५॥ 
तुम्हार कल्याण हो। तुम शीघ्र मेरे पीछे-पीछे 
चली आओ। तुम्हें सुरश्रेष्ठ देवराजके दर्शन होंगे। ऐसा 
कहकर उपश्रुति देवी वहाँसे चल दीं; फिर इन्द्राणी भी 


„उनके पीछे हो लीं॥५॥ 
१ देवारण्यान्यतिक्रम्य पर्वतांश्च बहुंस्ततः। 
| हिमवन्तमतिक्रम्य उत्तरं पाएवमागमत्‌॥ ६॥ 


समुद्र च समासाद्य बहुयोजनविस्तृतम्‌। 
आससाद महाद्वीपं नानाहुमलतावृतम्‌॥ ७॥ 
देनताओंके अनेकानेक वन, बहुतसे पर्वत 
तथा हिमालयको लाँघकर उपश्रुति देवी उसके उत्तर 
भागमें जा पहुँचीं। तदनन्तर अनेक योजनोंतक फैले 
हुए समुद्रके पास पहुँचकर उन्होंने एक महाद्वीपमें 
प्रवेश किया, जो नाना प्रकारके वृक्षों और लताओंसे 
सुशोभित था॥ ६-७॥ 
तत्रापश्यत्‌ सरो दिव्यं नानाशकुनिभिर्वृततम्‌। 
शतयोजनविस्तीर्णं तावदेवायतं शुभम्‌॥८॥ 
वहाँ एक दिव्य सरोवर दिखायी दिया, जिसमें 
अनेक प्रकारके जल-पक्षी निवास करते थे। वह सुन्दर 
सरोवर सौ योजन लंबा और उतना ही चौड़ा था॥ ८॥ 
तत्र दिव्यानि पद्मानि पञ्चवर्णानि भारत। 


भौरे गुनगुना रहे थे॥९॥ 
सरसस्तस्य मध्ये तु पद्मिनी महती शुभा। 
गौरेणोन्नतनालेन पद्येन महता वृता॥ १०॥ 
उक्त सरोवरके मध्यभागमें एक बहुत बड़ी सुन्दर 
कमलिनी थी, जिसे एक ऊँची नालवाले गौर वर्णके 
विशाल कमलने घेर रखा था॥ १०॥ 
पद्मस्य भित्त्वा नालं च विवेश सहिता तया। 
बिसतन्तुप्रविष्टे च तत्रापश्यच्छतक्रतुम्‌॥ १९॥ 
उपश्रुति देवीने उस कमलनालको चीरकर 
इन्द्राणी सहित उस कमलके भीतर प्रवेश किया और 
वहीं एक तन्तुमें घुसकर छिपे हुए शतक्रतु इन्द्रको 
देखा॥ ११॥ 
तं दृष्ट्वा च सुसूक्ष्मेण रूपेणावस्थितं प्रभुम्‌। 
सूक्ष्मरूपधरा देवी बभूवोपश्रुतिश्च सा॥ १२॥ 
अत्यन्त सूक्ष्म रूपसे अवस्थित भगवान्‌ इन्द्रको 
वहाँ देखकर देवी उपश्रुति तथा इनद्राणीने भी सूक्ष्म रूप 
धारण कर लिया॥ १२॥ 
इन्द्र तुष्टाव चेन्द्राणी विश्रुतैः पूर्वकर्मभिः। 
स्तूयमानस्ततो देवः शचीमाह पुरन्दरः॥ १३॥ 
इन्द्राणीने पहलेके विख्यात कमाँका बखान करके 
इन्द्रदेवका स्तवन किया। अपनी स्तुति सुनकर इन्द्रदेवने 
शचीसे कहा-॥ १३॥ 


षट्पदैरुपगीतानि प्रफुल्लानि सहस्त्रश: ॥ ९॥ | किमर्थमसि सम्प्राप्ता विज्ञातश्च कथं त्वहम्‌। 
भारत! उसके भीतर सहस्रों कमल खिले हुए | ततः सा कथयामास नहुषस्य विचेष्टितम्‌॥ १४॥ 


सेनोद्योगपर्व ] 


पञ्चदशोऽध्यायः 

“देवि! तुम किसलिये यहाँ तुम्हें 
कैसे मेरा पता लगा है?! तःय 
कुचेष्टाका वर्णन किया॥ १४॥ 
इनदरत्वं त्रिषु लोकेषु प्राप्य वीर्यसमन्वितः। 
दर्पाविष्टश्च दुष्टात्मा मामुवाच शतक्रतो॥ १५॥ 
उपतिष्ठेति स कूरः कालं च कृतवान्‌ मम। 
यदि न त्रास्यसि विभो करिष्यति स मां वशे॥ १६॥ 

“शतक्रतो! तीनों लोकोंके इन्द्रका पद पाकर 
नहुष बल-पराक्रमसे सम्पन्न हो घमंडमें भर गया है। 
उस दुष्टात्माने मुझसे भी कहा है कि तू मेरी सेवामें 
उपस्थित हो। उस क्रूर नरेशने मेरे लिये कुछ 
समयकी अवधि दी है। प्रभो! यदि आप मेरी रक्षा 


नहीं करेंगे तो वह पापी मुझे अपने वशमें कर 

लेगा॥ १५-१६॥ 

एतेन चाहं सम्प्राप्ता द्रुतं शक्र तवान्तिकम्‌। 

जहि रौद्रं महाबाहो नहुषं पापनिश्चयम्‌॥ १७॥ 
"महाबाहु इन्द्र! इसी कारण मैं शीघ्रतापूर्वक 

आपके निकट आयी हूँ। पापपूर्ण विचार रखनेवाले 

उस भयानक नहुषको आप मार डालिये॥ १७॥ 

प्रकाशयात्मनाऽऽत्मानं दैत्यदानवसूदन। 

तेजः समाण्नुहि विभो देवराज्यं प्रशाधि च॥ १८॥ 
"दैत्यदानवसूदन प्रभो! अब आप अपने आपको 

प्रकाशमें लाइये, तेज प्राप्त कीजिये और देवताओंके 

राज्यका शासन अपने हाथमें लीजिये'॥ १८॥ 


इति श्रीमहाभारते उद्योगपर्वणि सेनोद्योगपर्वणि इन्द्राणीन्द्रस्तवे चतुर्दशोऽध्यायः १४॥ 
इस प्रकार श्रीमहाभारत उद्योगपवके अन्तर्गत सेनोद्योगपर्वमें इन्द्राणीद्वारा इन््रका 
स्तुतिविषयक चौदहवाँ अध्याय पूरा हुआ॥ १४॥ 

इन्द्रकी आज्ञासे इन्द्राणीके अनुरोधपर नहुषका ऋषियोको अपना वाहन 
बनाना तथा बृहस्पति और अग्निका संवाद 


शल्य उवाच 
एवमुक्तः स भगवाञ्छच्या तां पुनरब्रवीत्‌। 
विक्रमस्य न कालोऽयं नहुषो बलवत्तरः॥ १॥ 
शल्य कहते हैं-युधिष्ठिर! शचीदेवीके ऐसा 
कहनेपर भगवान्‌ इन्द्रने पुनः उनसे कहा-- देवि! यह 
पराक्रम करनेका समय नहीं है। आजकल नहुष बहुत 
बलवान्‌ हो गया है॥ १॥ 
विवर्धितश्च ऋषिभिहव्यकव्यैश्चच भाविनि। 
नीतिमत्र विधास्यामि देवि तां कर्तुमर्हसि॥ २॥ 
' भामिनि ! ऋषियोंने हव्य और कव्य देकर उसकी 
शक्तिको बहुत बढ़ा दिया है। अतः मैं यहाँ नीतिसे काम 
लूँगा। देवि! तुम उसी नीतिका पालन करो॥ २॥ 
गुह्यं चैतत्‌ त्वया कार्यं नाख्यातव्यं शुभे क्वचित्‌ 
गत्वा नहुषमेकान्ते ब्रवीहि च सुमध्यमे॥३॥ 
ऋषियानेन दिव्येन मामुपैहि जगत्पते। 
एवं तव वशे प्रीता भविष्यामीति तं वद॥ ४॥ 
"शुभे! तुम्हें गुप्तरूपसे यह कार्य करना है। कहीं 
(भी इसे) प्रकट न करना। सुमध्यमे! तुम 'एकान्तमें 
जहुषके पास जाकर 'कहो--जगत्पते! आप दिव्य 


ऋषियानपर बैठकर मेरे पास आइये। ऐसा होनेपर मैं 

प्रसन्ततापूर्वक आपके वशमें हो जाऊँगी'॥ ३-४॥ 

इत्युक्ता देवराजेन पत्ती सा कमलेक्षणा 

एवमस्त्वित्यथोक्त्वा तु जगाम नहुषं प्रति॥ ५॥ 
देवणाजके इस प्रकार आदेश देनेपर उनकी 

'कमलनयनी पत्नी शची “एवमस्तु' कहकर नहुषके 

पास गयीं॥ ५॥ 

नहुषस्तां ततो दृष्ट्वा सस्मितो वाक्यमब्रवीत्‌। 

स्वागतं ते वरारोहे किं करोमि शुचिस्मिते॥ ६॥ 
उन्हें देखकर नहुष मुसकराया और इस प्रकार 

बोला--' वरारोहे ! तुम्हारा स्वागत है। शुचिस्मिते! कहो, 

तुम्हारी क्या सेवा करूं?॥ ६॥ 

भक्त मां भज कल्याणि किमिच्छसि मनस्विनि। 

तव कल्याणि यत्‌ कार्य तत्‌ करिष्ये सुमध्यमे ७॥ 
“कल्याणि! मैं तुम्हारा भक्त हूँ, मुझे स्वीकार करो। 

मनस्विनि! तुम क्या चाहती हो ? सुमध्यमे! तुम्हारा जो 

भी कार्य होगा, उसे मैं सिद्ध करूँगा॥ ७॥ 

न च व्रीडा त्वया कार्या सुश्रोणि मयि विश्वसेः । 

सत्येन वै शपे देवि करिष्ये वचनं तव॥८॥ 


५६ 


“सुश्रोणि! तुम्हें मुझसे लज्जा नहीं करनी चाहिये। 
सुझपर विश्वास करो। देवि! मैं सत्यकी शपथ खाकर 
कहता हूँ, तुम्हारी प्रत्येक आज्ञाका पालन करूँगा'॥ ८॥ 

इन्राण्युवाच 
यो मे कृतस्त्वया कालस्तमाकाङ्क्षे जगत्पते। 
ततस्त्वमेव भर्ता मे भविष्यसि सुराधिप॥ ९॥ 
इन्द्राणी बोलीं जगत्पते! आपके साथ जो मेरी 
शर्त हो चुकी है, उसे मैं पूर्ण करना चाहती हूँ। सुरेश्वर ! 
फिर तो आप ही मेरे पति होंगे॥ ९॥ 
कार्य च हृदि मे यत्‌ तद्‌ देवराजावधारय। 
वक्ष्यामि यदि मे राजन्‌ प्रियमेतत्‌ करिष्यसि॥ १०॥ 
वाक्यं प्रणयसंयुक्तं ततः स्यां वशगा तव। 
देवराज! मेरे हृदयमें एक कार्यकी अभिलाषा है, 
उसे बताती हूँ, सुनिये। राजन्‌! यदि आप मेरे इस प्रिय 
कार्यको पूर्ण कर देंगे, प्रेमपूर्वक कही हुई मेरी यह बात 
सान लेंगे तो मैं आपके अधीन हो जाऊँगी॥ १०३॥ 
इन्द्रस्य वाजिनो वाहा हस्तिनोऽथ रथास्तथा॥ ११॥ 
इच्छाम्यहमथापूर्वं वाहनं ते सुराधिप। 
यन्न विष्णोर्न रुद्रस्य नासुराणां न रक्षसाम्‌॥ १२॥ 
सुरेश्वर! पहले जो इन्द्र थे, उनके वाहन हाथी, 
घोड़े तथा रथ आदि रहे हैं, परंतु आपका वाहन उनसे 
सर्वथा विलक्षण-अपूर्व हो, ऐसी मेरी इच्छा है। वह 
वाहन ऐसा होना चाहिये, जो भगवान्‌ विष्णु, रुद्र, असुर 
तथा राक्षसोंके भी उपयोगमें न आया हो॥ ११-१२॥ 
वहन्तु त्वां महाभागा ऋषयः संगता विभो। 
सर्वे शिबिकया राजन्नेतद्धि मम रोचते॥ १३॥ 
प्रभो! महाभाग सप्तर्षि एकत्र होकर शिबिकाद्वारा 
आपका वहन करे | राजन्‌! यही मुझे अच्छा लगता है॥ 
जासुरेषु न देवेषु तुल्यो भवितुमर्हसि। 
स्वेषां तेज आदत्से स्वेन वीर्येण दर्शनात्‌। 
ज ते प्रमुखतः स्थातुं कश्चिच्छक्नोति वीर्यवान्‌॥ १४॥ 
आप अपने पराक्रमसे तथा दृष्टिपात करनेमात्रसे 
सबका तेज हर लेते हैं। देवताओं तथा असुरोंमें कोई 
भी आपको समानता करनेवाला नहीं है। कोई कितना 
ही शक्तिशाली क्यों न हो, आपके सामने ठहर नहीं 
सकता है॥ १४॥ 
शल्य उवाच 
एवमुक्तस्तु नहुषः प्राहृष्यत तदा किल। 
उवाच वचनं चापि सुरेन्द्रस्तामनिन्दिताम्‌॥ १५॥ 


श्रीमहाभारते 


[ उद्योगपर्वणि 


शल्य कहते हैं-युधिष्ठिर! इन्द्राणीके ऐसा 
कहनेपर देवराज नहुष बड़े प्रसन्न हुए और उस सती- 
साध्वी देवीसे इस प्रकार बोले॥ १५॥ 
नहुष उवाच 
अपूर्वं वाहनमिदं त्वयोक्तं वरवर्णिनि। 
दृढं मे रुचितं देवि त्वद्ृशोऽस्मि वरानने॥ १६॥ 
नहुषने कहा-सुन्दरि! तुमने तो यह अपूर्व 
वाहन बताया। देवि! मुझे भी वही सवारी अधिक पसंद 
है। सुमुखिं! मैं तुम्हारे वशमें हूँ॥ १६॥ 
न ह्यल्पवीर्यो भवति यो वाहान्‌ कुरूते मुनीन्‌। 
अहं तपस्वी बलवान्‌ भूतभव्यभवत्प्रभुः॥ १७॥ 
जो ऋषियोंको भी अपना वाहन बना सके, उस 
पुरुषमें थोड़ी शक्ति नहीं होती है। मैं तपस्वी, बलवान्‌ 
तथा भूत, भविष्य और वर्तमान तीनों कालोंका स्वामी 


हुँ॥ १७॥ 
मयि करुद्धे जगन्न स्यान्मयि सर्व प्रतिष्ठितम्‌। 
देवदानवगन्धर्वाः किन्नरोरगराक्षसाः॥ १८॥ 


न मे क्रुद्धस्य पर्याप्ताः सर्वे लोकाः शुचिस्मिते। 
चक्षुषा यं प्रपश्यामि तस्य तेजो हराम्यहम्‌॥ १९॥ 
मेरे कुपित होनेपर यह संसार मिट जायगा। 
मुझपर ही सब कुछ टिका हुआ है। शुचिस्मिते! यदि 
मैं क्रोधमें भर जाऊँ तो यह देवता, दानव, गन्धर्व, 
किन्नर, नाग, राक्षस और सम्पूर्ण लोक मेरा सामना नहीं 
कर सकते हैं। मैं अपनी आँखसे जिसको देख लेता 
हूँ, उसका तेज हर लेता हूँ॥ १८-१९॥ 
तस्मात्‌ ते वचनं देवि करिष्यामि न संशयः। 
सप्तर्षयो मां वक्ष्यन्ति सर्वे ब्रह्मर्षयस्तथा। 
पश्य माहात्म्ययोगं मे ऋद्धिं च वरवर्णिनि॥ २०॥ 
अतः देवि! मैं तुम्हारी आज्ञाका पालन करूँगा, 
इसमें संशय नहीं है। सम्पूर्ण सप्तर्षि और ब्रह्मर्षि मेरी 
पालकी ढोयेंगे। वरवर्णिनि! मेरे माहात्म्य तथा समृद्धिको 
तुम प्रत्यक्ष देख लो॥ २०॥ 
शल्य उवाच 
एवमुक्त्वा तु तां देवीं विसृज्य च वराननाम्‌। 
विमाने योजयित्वा च ऋषीन्‌ नियममास्थितान्‌॥ २१॥ 
अब्रह्मण्यो बलोपेतो मत्तो मदबलेन च। 
कामवृत्तः स दुष्टात्मा वाहयामास तानुषीन्‌॥ २२॥ 
शल्य कहते हैं--राजन्‌! सुन्दर मुखवाली शची 
देवीसे ऐसा कहकर नहुषने उन्हें विदा कर दिया और 


सेनोद्योगपर्व ] 


पञ्चदशोऽध्यायः 


यम-नियमका पालन करनेवाले बड़े-बड़े ऋषि-मुनियोंका 
अपमान करके अपनी पालकीमें जोत दिया। वह 
ब्राह्मणद्रोही नरेश बल पाकर उन्मत्त हो गया था। मद 
और बलसे गर्वित हो स्वेच्छाचारी दुष्टात्मा नहुषने उन 
महर्षियोंको अपना वाहन बनाया॥ २१-२२॥ 
नहुषेण विसृष्टा च बृहस्पतिमथाब्रवीत्‌। 
समयोऽल्पावशेषो मे नहुषेणेह यः कृतः॥ २३॥ 
उधर नहुषसे विदा लेकर इन्द्राणी बृहस्पतिके 
यहाँ गयीं और इस प्रकार बोलीं-'देवगुरो! नहुषने 
मेरे लिये जो समय निश्चित किया है, उसमें थोड़ा ही 
शेष रह गया है॥ २३॥ 
शक्रं मृगय शीघं त्वं भक्तायाः कुरु मे दयाम्‌। 
बाढमित्येव भगवान्‌ बृहस्पतिरुवाच ताम्‌॥ २४॥ 

“आप शीघ्र इन्द्रका पता लगाइये। मैं 
आपकी भक्त हूँ। मुझपर दया कीजिये।' तब भगवान्‌ 
बृहस्पतिने “बहुत अच्छा' कहकर उनसे इस प्रकार 
कहा ॥ २४॥ 

न भेतव्यं त्वया देवि नहुषाद्‌ दुष्टचेतसः। 
न होष स्थास्यति चिरं गत एष नराधमः॥ २५॥ 

“देवि! तुम दुष्टात्मा नहुषसे डरो मत। यह 
नराधम अब अधिक समयतक यहाँ ठहर नहीं सकेगा। 
इसे गया हुआ ही समझो॥ २५॥ 
अधर्मज्ञो महर्षीणां वाहनाच्य ततः शुभे। 
इष्टि चाहं करिष्यामि विनाशायास्य दुर्मतेः २६॥ 
शक्रं चाधिगमिष्यामि मा भैस्त्वं भद्रमस्तु ते। 

‘शुभे! यह पापी धर्मको नहीं जानता। अतः 
महर्षियोंको अपना वाहन बनानेके कारण शीघ्र नीचे गिरेगा। 
इसके सिवा मैं भी इस दुर्बुद्धि नहुषके विनाशके लिये 
एक यज्ञ करूँगा। साथ ही इन्द्रका भी पता लगाऊँगा। 
तुम डरो मत। तुम्हारा कल्याण होगा'॥ २६३॥ 
ततः प्रज्वाल्य विधिवज्जुहाव परमं हविः॥ २७॥ 
बृहस्पतिर्महातेजा देवराजोपलब्धये। 
हुत्वारिनं सोऽञ्रवीद्‌ राजञ्छक्रमन्विष्यतामिति॥ २८॥ 

तदनन्तर महातेजस्वी बृहस्पतिने देवराजको 
प्राप्तिके लिये विधिपूर्वक अग्निको प्रज्वलित करके 
उसमें उत्तम हविष्यकी आहुति दी। राजन्‌! अग्निमें 
आहुति देकर उन्होंने अग्निदेवसे कहा--' आप इनद्रदेव- 
का पता लगाइये'॥ २७-२८॥ 
तस्माच्च भगवान्‌ देवः स्वयमेव हुताशनः। 
स्त्रीवेषमद्भुतं कृत्वा तत्रैवान्तरधीयत॥ २९॥ 


॥ 

उस हवनकुण्डसे साक्षात्‌ भगवान्‌ अग्निदेव 
प्रकट होकर अद्भुत स्त्रीवेष धारण करके वहीं अन्तर्धान 
हो गये॥ २९॥ 
स दिशः प्रदिशश्चैव पर्वतानि वनानि च। 
पृथिवीं चान्तरिक्षं च विचिन्त्याथ मनोगतिः । 


निमेषान्तरमात्रेण बृहस्पतिमुपागमत्‌ ३०॥ 
मनके समान तीव्र गतिवाले अग्निदेव सम्पूर्ण 
दिशाओं, विदिशाओं, पर्वतों और वनोंमें तथा भूतल 
और आकाशमें भी इन्द्रकी खोज करके पलभरमें 
बृहस्पतिके पास लौट आये॥ ३०॥ 
अग्निरुवाच 
बृहस्पते न पश्यामि देवराजमिह क्वचित्‌। 
आपः शेषाः सदा चापः प्रवेष्टुं नोत्सहाम्यहम्‌॥ ३१॥ 
अग्निदेव बोले--बृहस्पते! मैं देवराजको तो 
इस संसारमै कहीं नहीं देख रहा हूँ, केवल जल शेष 
रह गया है, जहाँ उनकी खोज नहीँ की है। परंतु मैं 
कभी भी जलमें प्रवेश करनेका साहस नहीं कर 
सकता॥ ३१॥ 
न मे तत्र गति्रह्न्‌ किमन्यत्‌ करवाणि ते। 
तमब्रवीद्‌ देवगुरुरपो विश महाह्युते॥ ३२॥ 
ब्रह्मन्‌! जलमें मेरी गति नहीं है। इसके सिवा 
तुम्हारा दूसरा कौन कार्य मैं करूँ? तब देवगुरुने कहा-- 
“महाद्युते! आप जलमें भी प्रवेश कीजिये'॥ ३२॥ 


५८ श्रीमहाभारते [ उद्योगपर्वणि 
अग्निरुवाच हो (मुझे जलमें जानेके लिये न कहो)।॥ ३३॥ 

जापः प्रवेष्टुं शक्ष्यामि क्षयो मेऽत्र भविष्यति। अद्भ्योऽग्नि््रह्मतः क्षत्रमश्मनो लोहमुत्थितम्‌। 
शरणं त्वां प्रपन्नोऽस्मि स्वस्ति तेऽस्तु महाद्युते॥ ३३॥ | तेषां सर्वत्रगं तेजः स्वासु योनिषु शाम्यति॥ ३४॥ 
अग्निदेव बोले--मैं जलमें नहीं प्रवेश कर जलसे अग्नि, ब्राह्मणसे क्षत्रिय तथा पत्थरसे लोहेकी 
सकूँगा; क्योंकि उसमें मेरा विनाश हो जायगा। महातेजस्वी | उत्पत्ति हुई है। इनका तेज सर्वत्र काम करता है। परंतु 
बृहस्पते! मैं तुम्हारी शरणमें आया हूँ। तुम्हारा कल्याण | अपने कारणभूत पदार्थोमें आकर बुझ जाता है॥ ३४॥ 
इति श्रीमहाभारते उद्योगपर्वणि सेनोद्योगपर्वणि बृहस्पत्यग्निसंवादे पञ्चदशोऽध्यायः॥ १५॥ 

इस प्रकार श्रीमहाभारत उद्योगपर्वके अन्तर्गत सेतोद्योगपर्वमें बृहस्पति-अग्निसंवादविषयक 
पंद्रहवाँ अध्याय पूरा हुआ॥ १५॥ 


~~~ लल 


षोडशोऽध्यायः 
बृहस्पतिद्वारा अग्नि और इन्द्रका स्तवन तथा बृहस्पति एवं लोकपालोंकी इन्द्रसे बातचीत: 


बृहस्पतिरुवाच 

त्वमग्ने सर्वदेवानां मुखं त्वमसि हव्यवाद्‌। 
त्वमन्तः सर्वभूतानां गूढश्चरसि साक्षिवत्‌॥ १॥ 

बृहस्पति बोले-अग्निदेव! आप सम्पूर्ण 
देवताओंके मुख हैं। आप ही देवताओंको हविष्य 
पहुँचानेवाले हैं। आप समस्त प्राणियोंके अन्तःकरणमें 
साक्षीकी भाँति गूढभावसे विचरते हैं॥ १॥ 
त्वामाहुरेकं कवसयस्त्वामाहुस्त्रविध॑ पुनः। 
त्वया त्यक्तं जगच्चेदं सद्यो नश्येद्धताशन॥ २॥ 

विद्वान्‌ पुरुष आपको एक बताते हैं। फिर वे 
हो आपको तीन प्रकारका कहते हैं। हुताशन! आपके 
त्याग देनेपर यह सम्पूर्ण जगत्‌ तत्काल नष्ट हो 
जायगा॥ २॥ 
कृत्वा तुभ्यं नमो विप्राः स्वकर्मविजितां गतिम्‌। 
गच्छन्ति सह पत्नीभिः सुतैरपि च शाश्वतीम्‌॥ ३॥ 

ब्राह्मणलोग आपकी पूजा और वन्दना करके 
अपनी पत्नियों तथा पुत्रोंके साथ अपने कर्मोद्वारा प्राप्त 
चिरस्थायी स्वर्गीय सुख लाभ करते हैं॥ ३॥ 
त्वमेवाग्ने हव्यवाहस्त्वमेव परमं हविः। 
यजन्ति सत्रैस्त्वामेव यज्ञैशश परमाध्वरे॥ ४॥ 

अग्ने! आप ही हविष्यको वहन करनेवाले देवता 
हैं। आप ही उत्कृष्ट हवि हैं। याज्ञिक विद्वान्‌ पुरुष 
बड़े-बड़े यज्ञॉंमें अवान्तर सत्रों और यज्ञोंद्रा आपकी 
ही आराधना करते हैं ॥४॥ 

सृष्ट्वा लोकांस्त्रीनिमान्‌ हव्यवाह 

प्राप्ते काले पचसि पुनः समिद्धः। 


त्वं सर्वस्य भुवनस्य प्रसूति- 
स्त्वमेवाग्ने भवसि पुनः प्रतिष्ठा॥ ५॥ 
हव्यवाहन! आप ही सृष्टिके समय इन तीनों 
लोकोंको उत्पन्न करके प्रलयकाल आनेपर पुनः 
प्रज्वलित हो इन सबका संहार करते हैं। अग्ने! आप 
ही सम्पूर्ण विश्वके उत्पत्तिस्थान हैं और आप ही पुनः 
इसके प्रलयकालमें आधार होते हैं॥५॥ 
त्वामग्ने जलदानाहुर्विद्युतशच मनीषिणः। 
दहन्ति सर्वभूतानि त्वत्तो निष्क्रम्य हेतयः॥ ६॥ 
अग्निदेव! मनीषी पुरुष आपको ही मेघ और 
विद्युत्‌ कहते हैं। आपसे ही ज्वालाएँ निकलकर सम्पूर्ण 
भूतोंको दग्ध करती हैं॥ ६॥ 
त्वस्यापो निहिताः सर्वास्त्वयि सर्वमिदं जगत्‌। 
न तेऽस्त्यविदितं किंचित्‌ त्रिषु लोकेषु पावक॥ ७॥ 
पावक! आपमें ही सारा जल संचित है। आपमें 
ही यह सम्पूर्ण जगत्‌ प्रतिष्ठित है। तीनों लोकोंमें कोई 
ऐसी वस्तु नहीं है, जो आपको ज्ञात न हो॥ ७॥ 
स्वयोनिं भजते सवो विशस्वापोऽविशङ्कितः। 
अहं त्वां वर्धयिष्यामि ब्राह्मर्मनत्रैः सनातनैः॥ ८॥ 
समस्त पदार्थ अपने-अपने कारणमें प्रवेश करते हँ । 
अतः आप भी निःशंक होकर जलमें प्रवेश कीजिये। 
मैं सनातन वेदमन्त्रोंद्राय आपको बढ़ाऊँगा॥८॥ 
एवं स्तुतो हव्यवाद्‌ स भगवान्‌ कविरुत्तमः। 
बृहस्पतिमथोवाच प्रीतिमान्‌ वाक्यमुत्तमम्‌। 
दर्शयिष्यामि ते शक्रं सत्यमेतद्‌ ब्रवीमि ते॥ ९॥ 
इस प्रकार स्तुति की जानेपर हविष्य वहन 


सेनोद्योगपर्व ] 


करनेवाले श्रेष्ठ एवं सर्वज्ञ भगवान्‌ अग्निदेव प्रसन्न 
होकर बृहस्पतिसे यह उत्तम वचन बोले-ब्रह्मन्‌! मैं 
आपको इन्द्रका दर्शन कराऊँगा, यह मैं आपसे सत्य 
कह रहा हूँ'॥ ९॥ 
शल्य उवाच 
प्रविश्यापस्ततो वह्निः ससमुद्राः सपल्वलाः। 
आससाद सरस्तच्च गूढो यत्र शतक्रतुः॥ १०॥ 
शल्य कहते हैं--युधिष्ठिर! तदनन्तर अग्निदेव 
छोटे गड्ढेसे लेकर बड़े-से-बड़े समुद्रतकके जलमें 
प्रवेश करके पता लगाते हुए क्रमशः उस सरोवरमें जा 
पहुँचे, जहाँ इन्द्र छिपे हुए थे॥ १०॥ 
अथ तत्रापि पद्यानि विचिन्वन्‌ भरतर्षभ। 
अपश्यत्‌ स तु देवेन्द्र बिसमध्यगतं स्थितम्‌॥ ११॥ 
भरतश्रेष्ठ! उसमें भी कमलोंके भीतर खोज करते 
हुए अग्निदेवने एक कमलके नालमें बैठे हुए देवेन्द्रको 
देखा॥ ११॥ 
आगत्य च ततस्तूर्णं तमाचष्ट बृहस्यतेः। 
अणुमात्रेण वपुषा पदातन्त्वाश्रित॑ प्रभुम्‌॥ १२॥ 
वहाँसे तुरंत लौटकर अग्निदेवने बृहस्पतिको 
बताया कि भगवान्‌ इन्द्र सूक्ष्म शरीर धारण करके एक 
'कमलनालका आश्रय लेकर रहते हैं॥ १२॥ 
गत्वा देवर्षिगन्धर्वैः सहितोऽथ बृहस्पतिः। 
पुराणैः कर्मभिर्देवं तुष्टाव बलसूदनम्‌॥ १३॥ 
तब बृहस्पतिजीने देवर्षियों और गन्धर्वोके साथ 
वहाँ जाकर बलसूदन इन्द्रके पुरातन कर्मका वर्णन 
करते हुए उनकी स्तुति को-॥ १३॥ 
महासुरो हतः शक्र नमुचिर्दारुणस्त्वया। 
शम्बरश्च बलश्चैव तथोभौ घोरविक्रमौ॥ १४॥ 
'इन्द्र! आपने अत्यन्त भयंकर नमुचि नामक 
महान्‌ असुरको मार गिराया है। शम्बर और बल दोनों 
भयंकर पराक्रमी दानव थे; परंतु उन्हें भी आपने मार 
डाला॥ १४॥ 
शतक्रतो विवर्धस्व सर्वाञ्छत्रून्‌ निषूदय। 
उत्तिष्ठ शक्र सम्पश्य देवर्षीश्च समागतान्‌॥ १५॥ 
“शतक्रतो! आप अपने तेजस्वी स्वरूपसे बढ़िये 
और समस्त शत्रुओंका संहार कीजिये। इन्द्रदेव! उठिये 
और यहाँ पधारे हुए देवर्षियोंका दर्शन कीजिये॥ १५॥ 
महेन्द्र दानवान्‌ इत्वा लोकास्त्रातास्त्वया विभो। 
अपां फेनं समासाद्य विष्णुतेजोऽतिबृंहितम्‌। 
त्वया वृत्रो हतः पूर्वं देवराज जगत्पते॥ १६॥ 

“प्रभो महेन्द्र! आपने कितने ही दानवोंका वध 
करके समस्त लोकोंकी रक्षा की है। जगदीश्वर देवराज! 
भगवान्‌ विष्णुके तेजसे अत्यन्त शक्तिशाली बने हुए 
समुद्रफेनको लेकर आपने पूर्वकालमें वृत्रासुरका वध 
किया॥ १६॥ 

त्वं सर्वभूतेषु शरण्य ईडञय- 

स्त्वया समं विद्यते नेह भूतम्‌। 
त्वया धार्यन्ते सर्वभूतानि शक्र 
त्वं देवानां महिमानं चकर्थ॥ १७॥ 

“आप सम्पूर्ण भूतोंमें स्तवन करने योग्य और 
सबके शरणदाता हैं। आपकी समानता करनेवाला 
जगत्में दूसरा कोई प्राणी नहीं है। शक्र! आप ही सम्पूर्ण 
भूतोंको धारण करते हैं और आपने ही देवताओंकी 
महिमा बढ़ायी है॥ १७॥ 
पाहि सर्वाश्च लोकांश्च महेन्द्र बलमाप्नुहि। 
एवं संस्तूयमानश्च सोऽवर्धत शनैः शनेः॥ १८॥ 

“महेन्द्र! आप शक्ति प्राप्त कीजिये और सम्पूर्ण 
लोकोंकी रक्षा कीजिये।' इस प्रकार स्तुति की जानेपर | 
देवराज इन्द्र धीरे-धीरे बढ़ने लगे॥ १८॥ 
स्वं चैव वपुरास्थाय बभूव स बलान्वितः। 
अब्रवीच्च गुरुं देवो बुहस्पतिमवस्थितम्‌॥ १९॥ 

अपने पूर्व शरीरको प्राप्त करके वे बल- 
पराक्रमसे सम्पन्न हो गये। तत्पश्चात्‌ इन्द्रने वहाँ खड़े 
हुए अपने गुरु बृहस्पतिसे कहा--॥ १९॥ 
किं कार्यमवशिष्टं वो हतस्त्वाष्ट्रो महासुरः। 
वृत्रश्च सुमहाकायो यो वै लोकाननाशयत्‌॥ २०॥ 

“ब्रह्मन्‌! त्वष्टाका पुत्र विशालकाय महासुर वृत्र, 
जो सम्पूर्ण लोकोंका विनाश कर रहा था, मेरे द्वारा 
मारा गया; अब आपलोगोंका कौन-सा बचा हुआ 
कार्य करूँ ?'॥ २०॥ 

बृहस्पतिरुवाच 
मानुषो नहुषो राजा देवर्षिगणतेजसा। 
देवराज्यमनुप्राप्तः सर्वान्‌ नो बाधते भृशम्‌॥ २२॥ 
बृहस्पति बोले--देवेन्द्र! मनुष्य-लोकका राजा 
नहुष देवर्षियोंके प्रभावसे देवताओंका राज्य पा गया 
है, जो हम सब लोगोंको बड़ा कष्ट दे रहा है॥ २१॥ 
इन्र उवाच 
कथं च नहुषो राज्यं देवानां प्राप दुर्लभम्‌। 
तपसा केन वा युक्तः किंवीर्यो वा बुहस्पते॥ २२॥ 
(तत्‌ सर्व कथयध्वं मे यथेनद्रत्वमुपेयिवान्‌।) 


श्रीमहाभारते 

इन्द्र बोले--बृहस्पते! नहुषने देवताओंका | हैं; परंतु नहुषकी ओर कभी देखते नहीं हैं॥ २६॥ 


दुर्लभ राज्य कैसे प्राप्त किया? वह किस तपस्यासे 
संयुक्त है? अथवा उसमें कितना बल और पराक्रम है? 
उसे किस प्रकार इन्द्रपदकी प्राप्ति हुई है? ये सारी 
बातें आप सब लोग मुझे बताइये॥ २२॥ 


बृहस्पतिरुवाच 
देवा भीताः शक्रमकामयन्त 
त्वया त्यक्तं महदैन्द्रं पदं तत्‌। 
तदा देवाः पितरोऽथर्षयश्च 


गन्धर्वमुख्याश्च समेत्य सर्वे॥ २३॥ 
गत्वाब्रुवन्‌ नहुषं तत्र शक्र 
त्वं नो राजा भव भुवनस्य गोप्ता। 
तानब्रवीन्नहुषो नास्मि शक्त 
आप्यायध्वं तपसा तेजसा माम्‌॥ २४॥ 
बृहस्पति बोले-शक्र! आपने जब उस महान्‌ 
इन्द्र-पदका परित्याग कर दिया, तब देवतालोग भयभीत 
होकर दूसरे किसी इन्द्रकी कामना करने लगे। तब 
देवता, पितर, ऋषि तथा मुख्य गन्धर्व-सब मिलकर 
राजा नहुषके पास गये। शक्र! वहाँ उन्होंने नहुषसे इस 
प्रकार कहा--' आप हमारे राजा होइये और सम्पूर्ण विश्वको 
रक्षा कीजिये।' यह सुनकर नहुषने उनसे कहा-- मुझमें 


इन्द्र बननेकी शक्ति नहीं है, अतः आपलोग अपने तप | - 


और तेजसे मुझे आप्यायित (पुष्ट) कोजिये'॥ २३-२४॥ 
एवमुक्तैर्वर्धितश्चापि देवै 
राजाभवन्नहुषो घोरवीर्यः। 
त्रैलोक्ये च प्राप्य राज्यं महर्षीन्‌ 
कृत्वा वाहान्‌ याति लोकान्‌ दुरात्मा॥ २५॥ 
उसके ऐसा कहनेपर देवताओंने उसे तप और 
तेजसे बढ़ाया। फिर भयंकर पराक्रमी राजा नहुष 
स्वर्गका राजा बन गया। इस प्रकार त्रिलोकीका राज्य 
पाकर वह दुरात्मा नहुष महर्षियोंको अपना वाहन 
बनाकर सब लोकोंमें घूमता है॥ २५॥ 
तेजोहरं दृष्टिविषं सुघोरं 
मा त्वं पश्येर्नहुषं वै कदाचित्‌। 
देवाश्च सर्वे नहुषं भृशार्ता 
न पश्यन्ते गूढरूपाश्चरन्तः॥ २६॥ 
वह देंखनेमात्रसे सबका तेज हर लेता है। उसकी 
दृष्टिमै भयंकर विष हैं। वह अत्यन्त घोर स्वभावका 
हो गया है। तुम नहुषकी ओर कभी देखना नहीं। सब 
देवता भी अत्यन्त पीड़ित हो गूढरूपसे विचरते रहते 


शल्य उवाच 
वदत्यङ्गिरसां वरिष्ठे 
बृहस्पतौ लोकपालः कुबेरः। 
वैवस्वतश्चैव यमः पुराणो 
देवश्च सोमो वरुणश्चाजगाम॥ २७॥ 
शल्य कहते हैं--राजन्‌! अंगिराके पुत्रोंमें श्रेष्ठ 
बृहस्पति जब ऐसा कह रहे थे, उसी समय लोकपाल 
कुबेर, सूर्यपुत्र यम, पुरातन देवता चन्द्रमा तथा वरुण 
भी वहाँ आ पहुँचे॥ २७॥ 
ते वै समागम्य महेन्द्रमूचु- 
दिष्ट्या त्वाष्ट्रो निहतश्चैव वृत्रः। 
दिष्ट्या च त्वां कुशलिनमक्षतं च 
पश्यामो वै निहतारिं च शक्र॥ २८॥ 
वे सब देवराज इन्द्रसे मिलकर बोले--' शक्र! 
बड़े सौभाग्यकी बात है कि आपने त्वष्टाके पुत्र 
वृत्रासुरका वध किया। हमलोग आपको शत्रुका वध 
करनेके पश्चात्‌ सकुशल और अक्षत देखते हैं, यह 
भी बड़े आनन्दकी बात है'॥ २८॥ 
स॒ तान्‌ यथावच्च हि लोकपालान्‌ 
समेत्य वै प्रीतमना महेन्द्रः। 
उवाच चैनान्‌ प्रतिभाष्य शक्रः 
संचोदयिष्यन्नहुषस्यान्तरेण ॥२९॥ 
उन लोकपालोंसे' यथायोग्य मिलकर महेन्द्रको 
बड़ी प्रसन्नता हुई। उन्होंने उन सबको सम्बोधित करके 
राजा नहुषके भीतर बुद्धिभेद उत्पन्न करनेके लिये 
प्रेरणा देते हुए कहा-॥ २९॥ 
राजा देवानां नहुषो घोररूप- 
स्तत्र साह्यं दीयतां मे भवद्भिः। 
ते चाब्रुवन्‌ नहुषो घोररूपो 
दृष्टीविषस्तस्य बिभीम ईश॥ ३०॥ 
“इन देवताओंका राजा नहुष बड़ा भयंकर हो 
रहा है। उसे स्वर्गसे हटानेके कार्यमें आपलोग मेरी 
सहायता करें।' यह सुनकर उन्होंने उत्तर दिया- 
“देवेश्वर! नहुष तो बड़ा भयंकर रूपवाला है। उसको 
दृष्टिमें विष है। अतः हमलोग उससे डरते हैं॥ ३०॥ 
त्वं चेद्‌ राजानं नहुषं पराजये- 
स्ततो वयं भागमर्हाम शक्र। 
इन्द्रोऽब्रवीद्‌ भवतु भवानपां पति- 
र्यमः कुबेरश्च मयाभिषेकम्‌॥ ३१ ॥ 


एवं 


सेनोद्योगपर्व ] 


सम्प्राणुवन्त्वद्य सहैव दैवतै 
रिपुं जयाम तं नहुषं घोरदृष्टिम्‌। 
ततः शक्रं ज्वलनोऽप्याह भागं 
प्रयच्छ मह्यं तव साह्यं करिष्ये। 
तमाह शक्रो भविताग्ने तवापि 
चेन्द्राग्य्योव भाग एको महाक्रतौ॥ ३२॥ 
“शक्र! यदि आप हमारी सहायतासे राजा नहुषको 
पराजित करनेके लिये उद्यत हैं तो हम भी यज्ञमें भाग 
पानेके अधिकारी हों।' इनद्रने कहा--'वरुणदेव! आप 
जलके स्वामी हों, यमराज और कुबेर भी मेरे द्वारा 
अपने-अपने पदपर अभिषिक्त हों। देवताओंसहित हम 
सब लोग भयंकर दृष्टिवाले अपने शत्रु नहुषको परास्त 
करेंगे।' तब अग्निने भी इन्द्रसे कहा-'प्रभो! मुझे भी 
भाग दीजिये, मैं आपकी सहायता करूँगा।' तब इन्द्रने 

उनसे कहा--' अग्निदेव! महायज्ञमें इन्द्र और अग्निका 
एक सम्मिलित भाग होगा, जिसपर तुम्हारा भी अधिकार 
रहेगा'॥ ३२॥ 
शल्य उवाच 

एवं संचिन्त्य भगवान्‌. महेन्द्रः पाकशासनः। 
कुबेरं सर्वयक्षाणां धनानां च प्रभुं तथा॥ ३३॥ 

शल्य कहते हैं-राजन्‌! इस प्रकार सोच- 
'विचारकर पाकशासन भगवान्‌ महेनद्रने कुबेरको सम्पूर्ण 
यक्षों तथा धनका अधिपति बना दिया॥ ३३॥ 
वैवस्वतं पितृणां च वरुणं चाप्यपां तथा। 
आधिपत्यं ददौ शक्रः संचिन्त्य वरदस्तथा॥ ३४॥ 

इसी प्रकार वरदायक इन्द्रने खूब सोच-समझकर 
वैवस्वत यमको पितरोंका तथा वरुणको जलका स्वामित्व 
प्रदान किया॥ ३४॥ 


इति श्रीमहाभारते उद्योगपर्वणि सेनोद्योगपर्वणि इन्द्रवरुणादिसंवादे षोडशोऽध्यायः ॥ १६॥ 
इस प्रकार श्रीमहाभारत उद्योगपवके अन्तर्गत सेनोद्योगपर्वमें इन्द्रवरुणादिसंवादविषयक 
सोलहवाँ अध्याय पूरा हुआ॥ १६॥ 

[ दाक्षिणात्य अधिक पाठका ३ श्लोक मिलाकर कुल ३४३ श्लोक हैं।] 


सप्तदशोऽध्यायः 
अगस्त्यजीका इन्द्रसे नहुषके पतनका वृत्तान्त बताना 


शल्य उवाच 

अथ संचिन्तयानस्य देवराजस्य धीमतः। 
नहुषस्य वधोपायं लोकपालैः सदैवतैः॥ १॥ 
तपस्वी तत्र भगवानगस्त्यः प्रत्यदृश्यत। 
सोऽब्रवीदर्च्य देवेन्द्रं दिष्ट्या वै वर्धते भवान्‌॥ २॥ 
विश्वरूपविनाशेन वृत्रासुरवधेन च। 
दिष्ट्याद्य नहुषो भ्रष्टो देवराज्यात्‌ पुरंदर। 
दिष्ट्या हतारिं पश्यामि भवन्तं बलसूदन॥ ३॥ 

शल्य कहते हैं-युधिष्ठिर! जिस समय बुद्धिमान्‌ 
दैवराज इन्द्र देवताओं तथा लोकपालोंके साथ बैठकर 
नहुषके वधका उपाय सोच रहे थे, उसी समय वहाँ 
तपस्वी भगवान्‌ अगस्त्य दिखायी दिये। उन्होंने देवेन्द्रकी 
पूजा करके कहा--'सौभाग्यकी बात है कि आप 
विश्वरूपके विनाश तथा ` वृत्रासुरके वधसे निरन्तर 
अभ्युदयशील हो रहे हैं। बलसूदन पुरंदर! यह भी 
सौभाग्यकी ही बात है कि आज नहुष देवताओंके 
राज्यसे भ्रष्ट हो गये। बलसूदन! सौभाग्यसे ही मैं 
आपको शत्रुहीन देख रहा हूँ'॥ १-३॥ 


इन्र उवाच 
स्वागतं ते महर्षेऽस्तु प्रीतोऽहं दर्शनात्‌ तव। 
पाद्यमाचमनीयं च गामर्घ्यं च प्रतीच्छ मे॥ ४॥ 
इन्द्र बोले--महर्षे। आपका स्वागत है, आपके 
दर्शनसे मुझे बड़ी प्रसन्नता मिली है, आपकी सेवामें यह 
पाद्य, अर्घ्य, आचमनीय तथा गौ समर्पित है। आप मेरी 
दी हुई ये सब वस्तुएँ ग्रहण कीजिये॥ ४॥ 
शल्य उवाच 
पूजितं चोपविष्टं तमासने मुनिसत्तमम्‌। 
पर्यपृच्छत देवेशः प्रहृष्टो ब्राह्मणर्षभम्‌॥ ५॥ 
एतदिच्छामि भगवन्‌ कथ्यमानं द्विजोत्तम। 
परिभ्रष्टः कथं स्वर्गान्नहुषः पापनिश्चयः॥ ६॥ 
शल्य कहते हैं--युधिष्ठिर! मुनिश्रेष्ठ अगस्त्य 
जब पूजा ग्रहण करके आसनपर विराजमान हुए, 
उस समय देवेश्वर इन्द्रने अत्यन्त प्रसन्न होकर उन 
विप्रशिरोमणिसे पूछा-*भगवन्‌! द्विजश्रेष्ठ! मैं आपके 
शब्दोंमें यह सुनना चाहता हूँ कि पापपूर्ण विचार 
रखनेवाला नहुष स्वर्गसे किस प्रकार भ्रष्ट हुआ है ?'॥ 


नहुषका स्वर्गसे पतन 


सेनोद्योगपर्व ] 


अगस्त्य उवाच 

शृणु शक्र प्रियं वाक्यं यथा राजा दुरात्मवान्‌। 
स्वर्गाद्‌ भ्रष्टो दुराचारो नहुषो बलदर्पित: ॥ ७॥ 

अगस्त्यजीने कहा- इन्द्र! बलके घमंडमें भरा 
हुआ दुराचारी और दुरात्मा राजा नहुष जिस प्रकार 
स्वर्गसे भ्रष्ट हुआ है, वह प्रिय समाचार सुनो॥ ७॥ 
श्रमार्ताश्च वहन्तस्तं नहुषं पापकारिणम्‌। 
देवर्षयो महाभागास्तथा ब्रह्मर्षयोऽमलाः ॥ ८॥ 

महाभाग देवर्षि तथा निर्मल अन्तःकरणवाले 
ब्रह्मर्षि पापाचारी नहुषका बोझ ढोते-ढोते परिश्रमसे 
पीड़ित हो गये थे॥८॥ 
पप्रच्छुर्नहुषं देव संशयं जयतां वर। 
य इमे ब्रह्मणा प्रोक्ता मन्त्रा वै प्रोक्षणे गवाम्‌॥ ९ ॥ 
एते प्रमाणं भवत उताहो नेति बासव। 
नहुषो नेति तानाह तमसा मूढचेतनः॥ १०॥ 

विजयी वीरोंमें श्रेष्ठ इन्द्र! उस समय उन 
महर्षियोंने नहुषसे एक संदेह पूछा-- देवेन्द्र! गौओंके 
प्रोक्षणके विषयमें जो ये मन्त्र वेदमें बताये गये हैं, इन्हे 
आप प्रामाणिक मानते हैं या नहीं।' नहुषकी बुद्धि 
तमोमय अज्ञानके कारण किंकर्तव्यविमूढ़ हो रही थी। 
उसने महर्षियोंको उत्तर देते हुए कहा--“मैं इन 
वेदमन्त्रोंको प्रमाण नहीं मानता'॥ ९-१०॥ 

ऋषय ऊचुः 

अधर्मे सम््रवृत्तस्त्वं धर्म न प्रतिपद्यसे। 
प्रमाणमेतदस्माकं पूर्वं प्रोक्तं महर्षिभिः ११॥ 

ऋषिगण बोले--तुम अधर्ममें प्रवृत्त हो रहे हो, 
इसलिये धर्मका तत्त्व नहीं समझते हो। पूर्वकालमें 
महर्षियोंने इन सब मन्त्रोंको हमारे लिये प्रमाणभूत 
बताया है॥ ११॥ 

अगस्त्य उवाच 

ततो विवदमानः स मुनिभिः सह वासव। 
अथ मामस्पृशन्मूर्धि पादेनाधर्मपीडितः॥ १२॥ 

आगस्त्यजी कहते हैँ- इन्द्र! तब नहुष मुनियोंके 
साथ विवाद करने लगा और अधर्मसे पीड़ित होकर 
उस पापीने मेरे मस्तकपर पैरसे प्रहार किया॥ १२॥ 
तेनाभूद्धततेजाशच निःश्रीकश्च महीपतिः। 
ततस्तं तमसाऽऽविग्नमवोचं भूशपीडितम्‌॥ १३॥ 

इससे उसका सारा तेज नष्ट हो गया। वह राजा 
श्रीहीन हो गया। तब तमोगुणमें डूबकर अत्यन्त पीड़ित 
हुए नहुषसे मैंने इस प्रकार कहा-॥ १३॥ 


सप्तदशोऽध्यायः 


६३ 


यस्मात्‌ पूर्वैः कृतं राजन्‌ ब्रह्मर्षिभिरनुष्ठितम्‌। 
अदुष्टं दूषयसि मे यच्च मूर्ध्न्यस्पृशः पदा॥ १४॥ 
यच्चापि त्वमृषीन्‌ मूढ ब्रह्मकल्पान्‌ दुरासदान्‌॥ १५॥ 
वाहान्‌ कृत्वा वाहयसि तेन स्वर्गाद्धतप्रभः । 
ध्वंस पाप परिभ्रष्टः क्षीणपुण्यो महीतले॥ १६॥ 
“राजन्‌! पूर्वकालके ब्रह्मर्षियोंने जिसका अनुष्ठान . 
किया है-जिसे प्रमाणभूत माना है, उस निर्दोष 
वेदमतको जो तुम सदोष बताते हो-उसे अप्रामाणिक 
मानते हो, इसके सिवा तुमने जो मेरे सिरपर लात 
मारी है तथा पापात्मा मूढ़! जो तुम ब्रह्माजीके समान 
दुर्धर्ष तेजस्वी ऋषियोंको वाहन बनाकर उनसे अपनी 
पालको ढुलवा रहे हो, इससे तेजोहीन हो गये हो। 
तुम्हारा पुण्य क्षीण हो गया है। अतः स्वर्गसे भ्रष्ट होकर 
तुम पृथ्वीपर गिरो॥ १४--१६॥ 
दशवर्षसहस्राणि सर्परूपधरो महान्‌। 
विचरिष्यसि पूर्णेषु पुनः स्वर्गमवाप्स्यसि॥ १७॥ 
“वहाँ दस हजार वर्षोतक तुम महान्‌ सर्पका रूप 
धारण करके विचरोगे और उतने वर्ष पूर्ण हो जानेपर 
पुनः स्वर्गलोक प्राप्त कर लोगे'॥१७॥ 


न ज र 


Ta 


एवं भ्रष्टो दुरात्मा स देवराज्यादरिंदम। 
दिष्ट्या वर्धामहे शक्र हतो ब्राहणकण्टकः॥ ९८॥ 
शत्रुदमन शक्र ! इस प्रकार दुरात्मा नहुष देवताओंके 
राज्यसे भ्रष्ट हो गया। ब्राह्मणोंका कण्टक मारा गया। 
सौभाग्यको बात है कि अब हमलोगोंकी वृद्धि हो रही है॥ 


६५ 


त्रिविष्टपं प्रपद्यस्व पाहि लोकाञ्छचीपते। 
जितेन्द्रियो जितामित्रः स्तूयमानो महर्षिभि:॥ १९॥ 
शचीपते! अब आप अपनी इन्द्रियों और श्रुओंपर 
विजय पा गये हैं। महर्षिगण आपकी स्तुति करते हैं, 
अतः आप स्वर्गलोकमें चलें और तीनों लोकोंकी रक्षा 
करें॥ १९॥ 
शल्य उवाच 
ततो देवा भूशं तुष्टा महर्षिगणसंवृताः। 
पितरश्चैव यक्षाश्च भुजगा राक्षसास्तथा॥ २०॥ 
गन्धर्वा देवकन्याश्च सर्वे चाप्सरसां गणाः। 
सरांसि सरितः शैलाः सागराश्च विशाम्पते॥ २१॥ 
शल्य कहते हँ- युधिष्ठिर! तदनन्तर महर्षियोंसे 


श्रीमहाभारते 


[ उद्योगपर्वणि 


घिरे हुए देवता, पितर, यक्ष, नाग, राक्षस, गन्धर्व, 
देवकन्याएँ तथा समस्त अप्सराएँ बहुत प्रसन्न हुईं। 
सरिताएँ, सरोवर, शैल और समुद्र भी बहुत संतुष्ट 
हुए॥ २०-२१॥ 
उपागम्याब्रुवन्‌ सर्वे दिष्ट्या वर्धसि शन्नुहन्‌। 
हतश्च नहुषः पापो दिष्ट्यागस्त्येन धीमता। 
दिष्ट्या पापसमाचारः कृतः सर्पो महीतले॥ २२॥ 
वे सब लोग इन्द्रके पास आकर बोले--'शनरुहन्‌! 
आपका अभ्युदय हो रहा है, यह सौभाग्यकी बात है। 
बुद्धिमान्‌ अगस्त्यजीने पापी नहुषको मार डाला और 
उस पापाचारीको पृथ्वीपर सर्प बना दिया, यह भी हमारे 
लिये बड़े हर्ष तथा सौभाग्यकी बात है'॥ २२॥ 


इति श्रीमहाभारते उद्योगपर्वणि सेनोद्योगपर्वणि इन्द्रागस्त्यसंवादे नहुषभ्रंशे सप्तदशोऽध्यायः॥ १७॥ 
इस प्रकार श्रीमहाथारत उद्योगपर्वके अन्तर्गत सेनोद्योगपर्वमें इत्र और अगस्त्यके संवादके प्रसंगमें नहुषके पतनसे 
सम्बन्ध रखनेवाला सत्रहवाँ अध्याय पूरा हुआ॥ १७॥ 


अष्टादशोऽध्यायः 
इन्द्र्का स्वर्गमें जाकर अपने राज्यका पालन करना, शल्यका युधिष्ठिरको 
आश्वासन देना और उनसे विदा लेकर दुर्योधनके यहाँ जाना 


शल्य उवाच 

ततः शक्ऋः स्तूयमानो गन्धर्वाप्सरसां गणैः। 
ऐराबतं समारुह्य ह्रिपेन्द्रं लक्षणैर्युतम्‌॥ १॥ 
पावकः सुमहातेजा महर्षिश्च बृहस्पतिः। 
यमश्च वरुणश्चैव कुबेरश्च धनेशवरः॥ २॥ 
सबैदेचैः परिवृतः शक्रो वृत्रनिषूदनः। 
गन्थवैरप्सरोभिश्च यातस्त्रिभुवनं प्रभुः॥ ३॥ 

शल्य कहते हैं-युधिष्ठिर! तत्पश्चात्‌ वृत्रासुर- 
को मारनेवाले भगवान्‌ इन्द्र गन्धवा और अप्सराओंके 
मुखसे अपनी स्तुति सुनते हुए उत्तम लक्षणॉसे युक्त 
गजराज ऐरावतपर आरूढ़ हो महान्‌ तेजस्वी अग्निदेव, 
महर्षि बृहस्पति, यम, वरुण, धनाध्यक्ष कुनेर, सम्पूर्ण 
देवता, गन्धर्वगण तथा अप्सराओंसे धिरकर स्वर्ग- 
लोकको चले॥ १-३॥ 
स॒ समेत्य महेन्द्राण्या देवराजः शतक्रतुः। 
मुदा परमया युक्तः पालयामास देवराद्‌॥ ४॥ 

सौ यज्ञोंका अनुष्ठान करनेवाले देवराज इन्द्र 
अपनी महारानी शचीसे मिलकर अत्यन्त आनन्दित हो 
स्वर्गका पालन करने लगे॥ ४॥ 


ततः स भगवांस्तत्र अङ्गिराः समदुश्यत। 
अथर्ववेदमन्त्रैशच देवेन्द्र समपूजयत्‌॥ ५॥ 
तदनन्तर वहाँ भगवान्‌ अंगिराने दर्शन दिया और 
अथर्ववेदके मन्त्रोंसे देवेन्द्रका पूजन किया॥ ५॥ 
ततस्तु भगवानिन्द्रः संहृष्टः समपद्यत। 
चरं च प्रददौ तस्मै अथर्वाङ्गिरसे तदा॥६॥ 
इससे भगवान्‌ इन्द्र उनपर बहुत प्रसन्न हुए और 
उन्होंने उस समय अथर्वांगिरसको यह वर दिया ॥ ६॥ 
अथर्वाङ्गिरसो नाम वेदेऽस्मिन्‌ वै भविष्यति। 
उदाहरणमेतद्धि यज्ञभागं च लप्स्यसे॥ ७॥ 
“ब्रह्मन्‌। आप इस अथर्ववेदमें अथर्वागिरस 
नामसे विख्यात होंगे और आपको यज्ञभाग भी प्राप्त 
होगा। इस विषयमें मेरा यह वचन ही उदाहरण 
(प्रमाण) होगा'॥ ७॥ 
एवं सम्पूज्य भगवानथर्वाङ्गिसं तदा। 
व्यसर्जयन्महाराज देवराजः शतक्रतुः॥ ८॥ 
महाराज युधिष्ठिर! इस प्रकार देवराज भगवान्‌ 
इनद्रने उस समय अथर्वांगिरसकी पूजा करके उन्हें विदा 
कर दिया॥८॥ 


सेनोद्योगपर्व ] 


सम्पूज्य सर्वास्त्रिदशानृषीश्चापि तपोधनान्‌। 
इन्द्र: प्रमुदितो राजन्‌ धर्मेणापालयत्‌ प्रजा: ॥ ९॥ 
राजन्‌! इसके बाद सम्पूर्ण देवताओं तथा तपोधन 
महर्षियोंकी पूजा करके देवराज इन्द्र अत्यन्त प्रसन्न हो 
धर्मपूर्वक प्रजाका पालन करने लगे॥ ९॥ 
एवं दुःरखमनुप्राप्तमिन्द्रेण सह भार्यया। 
अज्ञातवासश्च कृतः शत्रूणां वधकाङ्क्षया॥ १०॥ 
युधिष्ठिर! इस प्रकार पत्नीसहित इन्द्रने बारंबार 
दुःख उठाया और शत्रुओंके वधकी इच्छासे अज्ञातवास 
भी किया॥ १०॥ 
नात्र मन्युस्त्वया कार्या यत्‌ क्लिष्टोऽसि महावने। 
ब्रौपद्या सह राजेन्द्र भ्रातृभिश्च महात्मभिः॥ १९॥ 
राजेन्द्र तुमने अपने महामना भाइयों तथा द्रौपदीके 
साथ महान्‌ वनमें रहकर जो क्लेश सहन किया है, 
उसके लिये तुम्हें अनुताप नहीं करना चाहिये॥ ११॥ 
एवं त्वमपि राजेन्द्र राज्यं प्राप्स्यसि भारत। 
वृत्रं हत्वा यथा प्राप्तः शक्रः कौरवनन्दन॥ १२॥ 
भरतवंशी कुरुकुलनन्दन महाराज! जैसे इन्द्रने 
वृत्रासुरको मारकर अपना राज्य प्राप्त किया था, इसी 
प्रकार तुम भी अपना राज्य प्राप्त करोगे॥ १२॥ 
दुराचारश्च नहुषो ब्रह्मद्विट्‌ पापचेतनः। 
अगस्त्यशापाभिहतो विनष्टः शाश्वतीः समा: ॥ १३॥ 
एवं तव दुरात्मानः शत्रवः शत्रुसूदन । 
क्षिप्रं नाशं गमिष्यन्ति कर्णदुर्योधनादयः॥ १४॥ 
शत्रुसूदन! दुराचारी, ब्राह्मणद्रोही और पापात्मा 
नहुष जिस प्रकार आगस्त्यके शापसे ग्रस्त होकर अनन्त 
वर्षोके लिये नष्ट हो गया, इसी प्रकार तुम्हारे दुरात्मा 
शत्रु कर्ण और दुर्योधन आदि शीघ्र ही विनाशके मुखमें 
चले जायेगे॥ १३-१४॥ 
ततः सागरपर्यन्तां भोक्ष्यसे मेदिनीमिमाम्‌। 
भ्रातृभिः सहितो वीर द्रौपद्या च सहानया॥ १५॥ 
वीर! तत्पश्चात्‌ तुम अपने भाइयों तथा इस 
द्रौपदीके साथ समुद्रोंसे घिरे हुए इस समस्त भूमण्डल- 
का राज्य भोगोगे॥ १५॥ 
उपाख्यानमिदं शक्रविजयं वेदसम्मितम्‌। 
राज्ञा व्यूढेष्वनीकेषु श्रोतव्यं जयमिच्छता॥ १६॥ 
शत्रुओंकी सेना जब मोर्चा बाँधकर खड़ी हो, उस 
समय विजयकी अभिलाषा रखनेवाले राजाको यह 
'इन्द्रविजय' नामक वेदतुल्य उपाख्यान अवश्य सुनना 
चाहिये॥ १६॥ 

अष्टादशोऽध्यायः 


६५ 


तस्मात्‌ संश्रावयामि त्वां विजयं जयतां वर। 
संस्तूयमाना वर्धन्ते महात्मानो युधिष्ठिर १७॥ 
अतः विजयी वीरोंमें श्रेष्ठ युधिष्ठिर! मैंने तुम्हें 
यह “इन्द्रविजय' नामक उपाख्यान सुनाया है; क्योंकि 
जब महात्मा देवताओंकी स्तुति-प्रशंसा की जाती है, 
तब वे मानवकी उन्नति करते हैं॥ १७॥ 
क्षत्रियाणामभावोऽयं युधिष्ठिर महात्मनाम्‌ 
दुर्योधनापराधेन भीमार्जुनबलेन च॥ १८॥ 
युधिष्ठिर! दुर्योधनके अपराधसे तथा भीमसेन और 
अर्जुनके बलसे यह महामना क्षत्रियोंके संहारका अवसर 
उपस्थित हो गया है॥ १८॥ 
आख्यानमिन्द्रविजयं य इदं नियतः पठेत्‌ 
धूतपाप्मा जितस्वर्गः परत्रेह च मोदते॥ १९॥ 
जो पुरुष नियमपरायण हो इस इन्द्रविजय नामक 
उपाख्यानका पाठ करता है, वह पापरहिंत हो स्वर्गपर 
विजय पाता तथा इहलोक और परलोकमें भी सुखी 
होता है॥ १९॥ 
न चारिजं भयं तस्य नापुत्रो वा भवेन्नरः। 
नापदं प्राप्नुयात्‌ कांचिद्‌ दीर्घमायुश्च विन्दति। 
सर्वत्र जयमाप्नोति न कदाचित्‌ पराजयम्‌॥ २०॥ 
वह मनुष्य कभी संतानहीन नहीं होता, उसे 
शत्रुजनित भय नहीं सताता, उसपर कोई आपत्ति नहीं 
आती, वह दीर्घायु होता है, उसे सर्वत्र विजय प्राप्त 
होती है तथा कभी उसकी पराजय नहीं होती है॥ २०॥ 
वैशम्पायन उवाच 
एवमाश्वासितो राजा शल्येन भरतर्षभ। 
पूजयामास विधिवच्छल्यं धर्मभृतां वरः॥ २९॥ 
वैशम्पायनजी कहते हैं भरतश्रेष्ठ जनमेजय! 
शल्यके इस प्रकार आश्वासन देनेपर धर्मात्माओंमें श्रेष्ठ 
युधिष्ठिने उनका विधिपूर्वक पूजन किया॥ २१॥ 
शरुत्वा तु शल्यवचनं कुन्तीपुत्रो युधिष्ठिरः। 
प्रत्युवाच महाबाहुर्मद्राजमिदं वचः॥ २२॥ 
शल्यकी बात सुनकर कुन्तीपुत्र महाबाहु युधिष्ठिर 
मद्रराजसे यह वचन बोले-॥ २२॥ 
भवान्‌ कर्णस्य सारथ्यं करिष्यति न संशयः। 
तत्र तेजोवधः कार्यः कर्णस्यार्जुनसंस्तवः॥ २३॥ 
“मामाजी! जब अर्जुनके साथ कर्णका युद्ध होगा, 
उस समय आप कर्णका सारथ्य करेंगे, इसमें संशय नहीं 
है। उस समय आप अर्जुनको प्रशंसा करके कर्णके तेज 
और उत्साहका नाश करें (यही मेरा अनुरोध है)'॥ 


६६ श्रीमहाभारते [ उद्योगपर्वणि 


शल्य उवाच वैशम्पायन उवाच 

एवसेतत्‌ करिष्यामि यथा मां सम्प्रभाषसे। ततस्त्वामन्त्र्य कौन्तेयाञ्छल्यो मद्राधिपस्तदा। 
यच्चान्यदपि शक्ष्यामि तत्‌ करिष्याम्यहं तव॥ २४॥ | जगाम सबलः श्रीमान्‌ दुर्योधनमरिंदम॥ २५॥ 

शल्य बोले--राजन्‌! तुम जैसा कह रहे हो, वैशम्पायनजी कहते हैं--शत्रुदमन जनमेजय! 
ऐसा ही करूँगा और भी (तुम्हारे हितके लिये) जो | तदनन्तर समस्त कुन्तीकुमारोंसे विदा लेकर श्रीमान्‌ मद्रराज 
कुछ मुझसे हो सकेगा, वह सब तुम्हारे लिये करूँगा॥ | शल्य अपनी सेनाके साथ दुर्योधनके यहाँ चले गये॥ 

इति श्रीमहाभारते उद्योगपर्वणि सेनोद्योगपर्वणि शल्यगमने अष्टादशोऽध्यायः॥ १८॥ 
इस प्रकार श्रीमहाभारत उद्योगपर्वके अन्तर्गत सेनोद्योगपर्वमें शल्यगमनविषयक अठारहवाँ अध्याय पूरा हुआ॥ १८॥ 


IO “>>“>> 


एकोनविंशोऽध्यायः 
युधिष्ठिर और दुर्योधनके यहाँ सहायताके लिये आयी हुई सेनाओंका संक्षिप्त विवरण 


वैशम्पायन उवाच 
युयुधानस्ततो वीरः सात्वतानां महारथः। 
महता चतुरङ्गेण बलेनागाद्‌ युधिष्ठिरम्‌॥ १॥ 
वैशम्पायनजी कहते हैं-जनमेजय! तदनन्तर 
सात्वतवंशके महारथी वीर युयुधान (सात्यकि) विशाल 
चतुरंगिणी सेना साथ लेकर युधिष्ठिके पास आये॥ 
तस्य योधा महावीर्या नानादेशसमागताः। 
नानाप्रहरणा वीराः शोभयाञ्चक्रिरे बलम्‌॥ २॥ 
उनके सैनिक बड़े पराक्रमी वीर थे। विभिन्न देशोंसे 
उनका आगमन हुआ था। वे भाँति-भाँतिके अस्त्र-शस्त्र 
लिये उस सेनाकी शोभा बढ़ा रहे थे॥ २॥ 
परश्वध्चैसिन्दिपालैः शूलतोमरमुद्गरैः । 
परिघैर्यष्टिभिः पाशैः करवालैश्च निर्मलैः॥ ३॥ 
सख्रड्गळार्मुकनिर्व्यूहैः शरैश्च विविधैरपि। 
तैलधौतैः प्रकाशद्भिस्तदशोभत वै बलम्‌॥ ४॥ 
'फरसे, भिन्दिपाल, शूल, तोमर, मुद्गर, परिघ, यष्टि, 
याश, निर्मल तलवार, खड्ग”, धनुषसमूह तथा भाँति- 
भातिके बाण आदि अस्त्र-शस्त्र तेलमें धुले होनेके कारण 
-चमचमा रहे थे, जिनसे वह सेना सुशोभित हो रही थी॥ 
तस्य मेघप्रकाशस्य सौवर्णैः शोभितस्य च। 
बभूव रूपं सैन्यस्य मेघस्येव सविद्युतः॥ ५॥ 
सात्यकिको वह सेना (हाथियोंके समूहके कारण 
तथा काली वर्दी पहननेसे) मेघोंके समान काली दिखायी 
देती थी। सैनिकोंके सुनहरे आभूषणॉसे सुशोभित हो 
वह ऐसी जान पड़ती थी, मानो बिजलियोंसहित मेघोंकी 
घटा छा रही हो॥ ५॥ 


प्रविश्यान्तर्दधे राजन्‌ सागरं कुनदी यथा॥ ६॥ 

राजन्‌! वह एक अक्षौहिणी सेना युधिष्ठिरकी 
विशाल वाहिनीमें समाकर उसी प्रकार विलीन हो गयी,. 
जैसे कोई छोटी नदी समुद्रमें मिल गयी हो॥६॥ . 
तथैवाक्षौहिणीं गृह्ण चेदीनामृषभो बली। .. 
थृष्टकेतुरुपागच्छत्‌ पाण्डवानमितौजसः ॥ ७॥ 

इसी प्रकार महाबली चेदिराज धृष्टकेतु अपनीं 
एक अक्षौहिणी सेना साथ लेकर अमित तेजस्वी 
पाण्डवोंके पास आये॥ ७॥ 


* 'खड्ग' दुधारी तलवारको कहते हैं। 

सेनोद्योगपर्व ] 


मागधश्च जयत्सेनो जारासन्धिर्महाबल:। 
अक्षौहिण्यैन सैन्यस्य धर्मराजमुपागमत्‌॥ ८ ॥ 
मागध वीर जयत्सेन और जरासंधका महाबली पुत्र 
सहदेव--ये दोनों एक अक्षौहिणी सेनाके साथ धर्मराज 
युधिष्ठिरके पास आये थे॥८॥ 
तथैव पाण्ड्यो राजेन्द्र सागरानूपवासिभिः। 
वृतो बहुविधै्योधैर्युधिष्ठिरमुपागमत्‌॥ ९॥ 
राजेन्द्र! इसी प्रकार समुद्रतटवर्ती जलप्राय 
देशके निवासी अनेक प्रकारके सैनिकोंसे घिरे हुए 
पाण्ड्यनरेश युधिष्ठिरके पक्षमें पधारे थे॥ ९॥ 
तस्य सैन्यमतीवासीत्‌ तस्मिन्‌ बलसमागमे। 
प्रेक्षणीयतरं राजन्‌ सुवेषं बलवत्‌ तदा॥ १०॥ 
राजन्‌! उस सैन्य-समागमके समय युधिष्ठिरकी 
सुन्दर वेश-भूषासे विभूषित तथा प्रबल सेना, जिसकी 
संख्या बहुत अधिक थी, देखने ही योग्य जान पड़ती 
थी॥ १०॥ 
द्रुपदस्याप्यभूत्‌ सेना नानादेशसमागतैः । 
शोभिता पुरुषैः शूरैः पुत्रैश्चास्य महारथैः॥ १९॥ 
द्रुपदकी सेना तो वहाँ पहलेसे ही उपस्थित थी, 
जो विभिन्न देशोंसे आये हुए शूरवीर पुरुषों तथा द्रुपदके 
महारथी पुत्रोंसे सुशोभित थी॥ ११॥ 
तथैव राजा मत्स्यानां विराटो वाहिनीपतिः। 
पर्वतीयैर्महीपालैः सहितः पाण्डवानियात्‌॥ १२॥ 
इसी प्रकार मत्स्यनरेश सेनापति विराट भी 
पर्वतीय राजाओंके साथ पाण्डवोंकी सहायताके लिये 
प्रस्तुत थे॥ १२॥ 
इतश्चेतश्च पाण्डूनां समाजग्मुर्महात्मनाम्‌। 
अक्षौहिण्यस्तु सप्तैता विविधध्वजसंकुलाः॥ १३॥ 
युयुत्समानाः कुरुभिः पाण्डवान्‌ समहर्षयन्‌। 
महात्मा पाण्डवोंके पास इधर-उधरसे सात 
अक्षौहिणी सेनाएँ एकत्र हुई थीं, जो नाना प्रकारकी 
ध्वजा-पताकाओंसे व्याप्त दिखायी देती थीं। ये सब 
सेनाएँ कौरवोंसे युद्ध करनेकी इच्छा रखकर पाण्डवोंका 
हर्ष बढ़ाती थीं॥ १३॥ 
तथैव धार्तराष्ट्रस्य हर्ष समभिवर्धयन्‌॥ १४॥ 
भगदत्तो महीपालः सेनामक्षौहिणीं ददौ। 
तस्य चीनैः किरातैश्च काञ्चनैरिव संवृतम्‌॥ १५॥ 
बभौ बलमनाधृष्यं कर्णिकारवनं यथा। 
इसी प्रकार राजा भगदत्तने दुर्योधनका हर्ष बढ़ाते 
हुए उसे एक अक्षौहिणी सेना प्रदान को। सुनहरे 

एकोनविंशोऽध्यायः 


६७ 


शरीरवाले चीन और किरात देशके योद्धाओंसे भरी हुई 
भगदत्तकी दुर्धर्ष सेना (खिले हुए) कनेरके जंगल-सी 
जान पड़ती थी ॥१४-१५३॥ 
तथा भूरिश्रवाः शूरः शल्यश्च कुरुनन्दन॥ १६॥ 
दुर्योधनमुपायातावक्षौहिण्या पृथक्‌ पृथक्‌। 
कुरुनन्दन! इसी प्रकार शूरवीर भूरिश्रवा तथा राजा 
शल्य पृथक्‌-पृथक्‌ एक-एक अक्षौहिणी सेना साथ 
लेकर दुर्योधनके पास आये॥ १६३॥ 
कृतवर्मा च हार्दिक्यो भोजान्धकुकुरैः सह॥ ९७॥ 
अक्षौहिण्यैव सेनाया दुर्योधनमुपागमत्‌। 
हदिकपुत्र कृतवर्मा भी भोज, अन्धक तथा कुकुरवंशी 
वीरोंके साथ एक अक्षौहिणी सेना लेकर दुर्योधनके पास 
आया॥ १७३॥ 
तस्य तैः पुरुषव्याघ्रैर्वनमालाधरैर्बलम्‌॥ १८ ॥ 
अशोभत यथा मत्तैर्वनं प्रक्रीडितेर्गजेः। 
उन वनमालाधारी पुरुषसिंहोंसे कृतवर्माकी 
सेना उसी प्रकार सुशोभित हुई, जैसे क्रीड़ापरायण 
मतवाले हाथियोंसे कोई (विशाल) वन शोभा पा 
रहा हो॥ १८३॥ 
जयद्र्थमुखाश्चान्ये सिन्धुसौवीरवासिनः॥ १९॥ 
आजग्मुः पृथिवीपालाः कम्पयन्त इवाचलान्‌। 
जयद्रथ आदि अन्य राजा, जो सिन्धु और 
सौवीरदेशके निवासी थे, पर्वतोंको कँपाते हुए-से 
दुर्योधनके पास आये॥ १९३ ॥ 
तेषामक्षौहिणी सेना बहुला विबभौ तदा॥ २०॥ 
विधूयमानो वातेन बहुरूप इवाम्बुदः। 
उनकी वह एक अक्षौहिणी विशाल सेना उस 
समय हवासे उड़ाये जाते हुए अनेक रूपवाले मेघके 
समान प्रतीत होती थी॥ २०३॥ 
सुदक्षिणश्च काम्बोजो यवनैश्च शकैस्तथा॥ २१॥ 
उपाजगाम कौरव्यमक्षौहिण्या विशाम्पते। 
तस्य सेनासमावायः शलभानामिवाबभौ॥ २२॥ 
स च सम्प्राप्य कौरव्यं तत्रैवान्तर्दधे तदा। 
राजन्‌! कम्बोजनरेश सुदक्षिण भी यवनों और 
शकोंके साथ एक अक्षौहिणी सेना लिये दुर्याधनके पास 
आया। उसका सैन्य-समूह टिडियोंके दल-सा जान 
पड़ता था। वह सारा सैन्य-समुदाय कौरव-सेनामें 
आकर विलीन हो गया॥ २१-२२६ ॥ 
तथा माहिष्मतीवासी नीलो नीलायुधैः सह॥ २३॥ 
महीपालो महावीयैर्दक्षिणापथवासिभिः। 


६८ 


इसी प्रकार माहिष्मती पुरीके निवासी राजा नील 
भी दक्षिण देशके रहनेवाले श्यामवर्णके शस्त्रधारी 
महापराक्रमी सैनिकोंके साथ दुर्योधनके पक्षमें आये॥ 
आवन्त्यौ च महीपालौ महाबलसुसंवृतौ॥ २४॥ 
अक्षौहिण्या च करव्यं दुर्योधनमुपागतौ। 

अवन्तीदेशके दोनों राजा विन्द और अनुविन्द 
भी पृथक्‌-पृथक्‌ एक अक्षौहिणी सेनासे घिरे हुए 
दुर्योधनके पास आये॥ २४३ ॥ 
केकयाश्च नरव्याघ्राः सोदर्याः पञ्च पार्थिवाः॥ २५॥ 
संहर्षयन्तः कौरव्यमक्षौहिण्या समाद्रवन्‌। 

केकयदेशके पुरुषसिंह पाँच नरेश, जो परस्पर 
सगे भाई थे, दुर्योधनका हर्ष बढ़ाते हुए एक अक्षौहिणी 
सेनाके साथ आ पहुँचे॥ २५३ ॥ 
ततस्ततस्तु सर्वेषां भूमिपानां महात्मनाम्‌॥ २६॥ 
तिस्त्रोऽन्याः समवर्तन्त वाहिन्यो भरतर्षभ। 

भरतश्रेष्ठ ! तदनन्तर इधर-उधरसे समस्त महामना 
नरेशोंकी तीन अक्षौहिणी सेनाएँ और आ पहुँची 
एवमेकादशावृत्ताः सेना दुर्योधनस्य ताः॥ २७॥ 
युयुत्समानाः ळौन्तेयान्‌ नानाध्वजसमाकुलाः। 

इस प्रकार दुर्योधनके पास सब मिलाकर ग्यारह 
अक्षौहिणी सेनाएँ एकत्र हो गयीं, जो भाँति-भाँतिकी 
ध्वजा-पताकाओंसे सुशोभित थीं और कुन्तीकुमारोंसे 


इति श्रीमहाभारते उद्योगपर्वणि सेनोद्योगपर्वणि 


श्रीमहाभारते 


स्वबलसुख्याचां प 
राजन्‌! दुर्योधनकी अपनी सेनाके जो 
प्रधान राजा थे, उनके भी ठहरनेके लिये हस्तिनापुरमें 
स्थान नहीं रह गया था! २८३ ॥ 
च्च घळचनत OS ८ 
तत: पञ्चनद सन दु 
तथा रोहितळ्ारण्यं मर 
दारणं वाटधानं छ 
देशः सविस्तीर्णः 
एष दशः सुतस्ताण: 
इसलिये भारत! पंचनद 
देश, रोहितकवन (रोहतक), समस्त मरु 
कालकूट, गंगातट, वारण, वाटधान तथा यामुनपर्वत-- 
यह प्रचुर धन-धान्यसे सम्पन्न सुविस्तृत प्रदेः 
सेनासे भलीभाँति घिर गया॥ २ 
बभूत 


_\ e 
तत्र सन्य 


त्‌ 
>> ३] ८) 


बैना तिर गा) 
cAI 


तथा य्‌ 


यः स पाञ्चालराजन प्राथितः कक! 
पांचालराज नपने जिन पुर 


4६ CRIN 


द्रुपद्ने अ राय 
कौरवोंके ७०० _ शा जज्लोते Fe हि 
कोरवोंके पास भेजा था, उन्होंने वहा पहुंचकर 
सेनाके जमावको देख जठ 
विशाल सेनाके जमावको देखा॥ ३२-३३ || 


Se 
होन SO CesT} ०९)! 
< 4 च 


2 भन्यदर्शने य भु 
पुरोहितसैन्यदुर्शने एव 


इस प्रकार श्रीमहाभारत उद्योगपर्वके अन्तर्गत सेनोद्योगपर्वमें पुरोहितके द्वारा 
सैन्यदर्शनविषयक उन्नीसवाँ अध्याय पूरा हुआ॥ १९ ॥ 
ISO “स्टलस्ट 
( संजययानपर्व ) 
विंशोञ्ध्यायः 


ब्रुपदके पुरोहितका कौरवसभामें भाषण 


वैशम्पायन उवाच 
स च कौरव्यमासाद्य द्रुपदस्य पुरोहितः। 
सत्कृतो धृतराष्ट्रेण भीष्मेण विदुरेण च॥ १॥ 
वैशम्पायनजी कहते हैं-जनमेजय! तदनन्तर 
द्रुपदके पुरोहित कौरवनरेशके पास पहुँचकर राजा धृतराष्ट्र 
भीष्म तथा विदुरजीद्वारा सम्मानित हुए॥ १॥ 
सर्व कौशल्यमुक्त्वाऽऽदौ पृष्ट्वा चैवमनामयम्‌ 
सर्वसेनाप्रणेतृणां मध्ये वाक्यमुवाच ह॥२॥ 
उन्होंने पहले (अपने पक्षके लोगोंका) सारा 

कुशलसमाचार बताकर धृतराष्ट्र आदिके स्वास्थ्यका 
समाचार पूछा, फिर सम्पूर्ण सेनानायकोंके समक्ष इस 
प्रकार कहा-- ॥२॥ 
सरवैर्भवद्धिर्विदितो सनातनः । 
वाक्योपादानहेतोस्तु वक्ष्यामि विदिते सति ३॥ 
(आप सब लोग सनातन राजधर्मको अच्छी 
तरह जानते हैं। जाननेपर भी स्वयं इसलिये कुछ 
कह रहा हूँ कि अन्तमें कुछ आपलोगोंके मुखसे भी 
सुननेका अवसर मिले॥ ३॥ 


राज न 
राज धन: 


संजययानपर्व ] 


विंशोऽध्यायः 

धृतराष्ट्रश्‍च पाण्डुश्च सुतावेकस्य विश्रुतौ। 
तयोः समानं द्रविणं पैतृकं नात्र संशयः॥ ४॥ 
धृतराष्ट्रस्य ये पुत्राः प्राप्तं तै: पैतृकं वसु। 
पाण्डुपुत्राः कथं नाम न प्राप्ताः पैतृकं वसु॥ ५॥ 
राजा धृतराष्ट्र तथा पाण्डु दोनों एक ही 
पिताके सुविख्यात पुत्र हैं। पैतृक सम्पत्तिमें दोनोंका 
समान अधिकार है, इसमें तनिक भी संशय नहीं 
है। धृतराष्ट्रके जो पुत्र हैं, उन्होंने तो पैतृक धन प्राप्त 
कर लिया, परंतु पाण्डवोंको वह पैतृक सम्पत्ति क्यों 
न प्राप्त हो ?॥ ४-५॥ 
एवंगते पाण्डवेयैर्विदितं वः पुरा यथा। 
न प्राप्तं पैतृकं द्रव्यं धृतराष्ट्रेण संवृतम्‌॥ ६॥ 
' धृतराष्ट्रने सारा धन अपने अधिकारमें कर लिया; 
इसलिये पाण्डुपुत्रोंको पैतृक धन नहीं मिला है, यह 
बात आपलोग पहलेसे ही जानते हैं॥ ६॥ 
प्राणान्तिकैरप्युपायैः प्रयतद्भिरनेकशः। 
शेषवन्तो न शकिता नेतुं वै यमसादनम्‌॥ ७॥ 
“उसके बाद दुर्योधन आदि धृतराष्ट्र-पुत्रोंने प्राणान्त- 
कारी उपायोंद्वारा अनेक बार पाण्डवोंको नष्ट करनेका 
प्रयत्न किया; परंतु इनको आयु शेष थी, इसलिये वे 
इन्हें यमलोक न पहुँचा सके॥७॥ 
पुनश्च वर्धितं राज्यं स्वबलेन महात्मभिः। 
छद्यनापहतं क््षुदरैधार्तराष्ट्रः ससौबलैः॥ ८॥ 
“फिर महात्मा पाण्डवोंने अपने बाहुबलसे नूतन 
राज्यकी प्रतिष्ठा करके उसे बढ़ा लिया; परंतु शकुनि- 
सहित क्षुद्र धृतराष्ट्र-पुत्रोंने जूएमें छल-कपटका आश्रय 
ले उसका हरण कर लिया॥८॥ 
तदप्यनुमतं कर्म यथायुक्तमनेन वै। 
वासिताश्च महारण्ये वर्षाणीह त्रयोदश॥ ९॥ 
“तत्पश्चात्‌ धृतराष्ट्रने भी उस झूतकर्मका अनुमोदन 
किया और उन्होंने जैसा आदेश दिया, उसके अनुसार 
पाण्डव महान्‌ वनमें तेरह वर्षांतक* निवास करनेके 
लिये विवश हुए॥ ९॥ 
सभायां क्लेशितैर्वीरैः सहभार्यैस्तथा भृशम्‌। 
अरण्ये विविधाः क्लेशाः सम्ग्राप्तास्तैः सुदारुणाः १०॥ 
“पत्नीसहित वीर पाण्डवोंको कौरव-सभामें भारी 
क्लेश पहुँचाया गया तथा वनमें भी उन्हें नाना प्रकारके 
भयंकर कष्ट भोगने पड़े॥ १०॥ 


तथा विराटनगरे योन्यन्तरगतैरिव। 
प्राप्तः परमसंक्लेशो यथा पापैर्महात्मभिः १९॥ 
“इतना ही नहीं, दूसरी योनिमें पड़े हुए पापियोंकी 
तरह विराटनगरमें भी इन महात्माओंको महान्‌ क्लेश 
सहन करना पड़ा है॥ ११॥ 
ते सर्व पृष्ठतः कृत्वा तत्‌ सर्व पूर्वकिल्बिषम्‌। 
सामैव कुरुभिः सार्धमिच्छन्ति कुरुपुङ्गवाः॥ १२॥ 
“पहलेके किये हुए इन सब अत्याचारोंको भुलाकर 
वे कुरुश्रेष्ठ पाण्डव अब भी इन कौरवोंके साथ मेल- 
जोल ही रखना चाहते हैं॥१२॥ 
तेषां च वृत्तमाज्ञाय वृत्तं दुर्योधनस्य च। 
अनुनेतुमिहाईन्ति धार्तराष्ट्रं सुहज्जना: ॥ १३॥ 
“पाण्डवोंके आचार-व्यवहारको तथा दुर्योधनके 
बर्तावको जानकर (उभयपक्षका हित चाहनेवाले) सुहृदोंका 
यह कर्तव्य है कि वे दुर्योधनको समझावें॥ १३॥ 
न हि ते विग्रहं वीराः कुर्वन्ति कुरुभिः सह। 
अविनाशेन लोकस्य काङ्क्षन्ते पाण्डवाः स्वकम्‌॥ ९४॥ 
“वीर पाण्डव कौरवोंके साथ युद्ध नहीं कर रहे 
हैं, वे जनसंहार किये बिना ही अपना राज्य पाना 
चाहते हैं॥ १४॥ 
यश्चापि धार्तराष्ट्रस्य हेतुः स्याद्‌ विग्रहं प्रति। 
स च हेतुर्न मन्तव्यो बलीयांसस्तथा हि ते॥ १५॥ 
“दुर्योधन जिस हेतुको सामने रखकर युद्धके लिये 
उत्सुक है, उसे यथार्थ नहीं मानना चाहिये; क्योंकि 
पाण्डव इन कौरवोंसे अधिक बलिष्ठ हैं॥ १५॥ 
अक्षौहिण्यश्च सप्तैव धर्मपुत्रस्य संगताः। 
युयुत्समानाः कुरुभिः प्रतीक्षन्तेऽस्य शासनम्‌॥ १६॥ 
“धर्मपुत्र युधिष्ठिरके पास सात अक्षौहिणी 
सेनाएँ भी एकत्र हो गयी हैं, जो कौरवोंके साथ 
युद्धकी अभिलाषा रखकर उनके आदेशभरकी प्रतीक्षा 
कर रही हैं॥ १६॥ 
अपरे पुरुषव्याघ्राः सहस्त्राक्षौहिणीसमाः। 
सात्यकिरभीमसेनश्च यमौ च सुमहाबलौ॥ ९७॥ 
“इसके सिवा सात्यकि, भीमसेन तथा महाबली 
नकुल-सहदेव आदि जो दूसरे पुरुषसिंह वीर हैं, वे 
अकेले हजार अक्षौहिणी सेनाओंके समान हैं॥ १७॥ 
एकादशैताः पृतना एकतश्च समागताः। 
एकतश्च महाबाहुबंहुरपी धनंजयः॥ १८॥ 


* बारह वर्षका वनवास एवं एक वर्षका अज्ञातवास दोनों मिलाकर तेरह वर्ष समझने चाहिये। 


श्रीमहाभारते 


[ उद्योगपर्वणि 


“ये कौरवोंकी ग्यारह अक्षौहिणी सेनाएँ एक 
ओरसे आवें और दूसरी ओर केवल अनेक रूपधारी 
महाबाहु अर्जुन हों, तो वे अकेले ही इन सबके लिये 
पर्याप्त हैं॥ १८॥ 
यथा किरीटी सर्वाभ्यः सेनाभ्यो व्यतिरिच्यते। 
एवमेव महाबाहुर्वासुदेवो महाह्युतिः॥ १९॥ 

“जैसे किरीटधारी अर्जुन अकेले ही इन सब 
सेनाओंसे बढ़कर हैं, उसी प्रकार महातेजस्वी महाबाहु 
श्रीकृष्ण भी हैं॥ १९॥ 
बहुलत्वं च सेनानां विक्रमं च किरीटिनः। 
बुद्धिमत्त्वं च कृष्णस्य बुद्ध्वा युध्येत को नरः॥ २०॥ 


“युधिष्ठिकी सेनाओंके बाहुल्य, किरीटधारी 
अर्जुनके पराक्रम तथा भगवान्‌ श्रीकृष्णकी बुद्धिमत्ताको 
जान लेनेपर कौन मनुष्य पाण्डवोंके साथ युद्ध कर 
सकता है ?॥ २०॥ 
ते भवन्तो यथाधर्मं यथासमयमेव च। 
प्रयच्छन्तु प्रदातव्यं मा वः कालोऽत्यगादयम्‌॥ २९॥ 

“अतः आपलोग अपने धर्म और पहले की हुई 
प्रतिज्ञाके अनुसार पाण्डवोंको उनका आधा राज्य, जो 
उन्हें मिलना ही चाहिये, दे दीजिये। कहीं ऐसा न हो 
कि यह सुन्दर अवसर आपलोगोंके हाथसे निकल 
जाय'॥ २१॥ 


इति श्रीमहाभारते उद्योगपर्वणि सञ्जययानपर्वणि पुरोहितयाने विंशोऽध्यायः॥ २०॥ 
इस प्रकार श्रीमहाभारत उद्योगपर्वके अन्तर्गत संजययानपर्वमें पुरोहितका यात्राविषयक 
बीसवाँ अध्याय पूरा हुआ॥ २०॥ 


SIO I 
एकविंशोऽध्यायः 
भीष्मके द्वारा द्रुपदके पुरोहितकी बातका समर्थन करते हुए अर्जुनकी प्रशंसा करना, 


इसके विरुद्ध कर्णके आश्षेपपूर्ण वचन तथा धृतराष्ट्रद्वारा भीष्मको बातका 
समर्थन करते हुए दूतको सम्मानित करके विदा करना 


वैशम्पायन उवाच 
तस्य तद्‌ वचनं श्रुत्वा प्रज्ञावृद्धो महाद्युतिः । 
सम्पूज्येने यथाकालं भीष्मो वचनमब्रवीत्‌॥ १॥ 
वैशम्यायनजी कहते हैं-जनमेजय! पुरोहितको 
यह बात सुनकर बुद्धिमें बढ़े-चढ़े महातेजस्वी 
भीष्मने समयके अनुरूप उनकी पूजा करके इस 
प्रकार कहा-॥ १॥ 
दिष्ट्या कुशलिनः सर्वे सह दामोदरेण ते। 
दिष्ट्या सहायवन्तश्च दिष्ट्या धर्मे च ते रताः॥ २॥ 
“ब्रह्मन्‌! सब पाण्डव भगवान्‌ श्रीकृष्णके साथ 
सकुशल हैं, यह सौभाग्यकी बात है। उनके बहुत-से 


सहायक हैं और वे धर्ममें भी तत्पर हैं, यह और भी 
सौभाग्य तथा हर्षका विषय है॥ २॥ 
दिष्ट्या च संधिकामास्ते भ्रातरः कुरुनन्दनाः। 
दिष्ट्या न युद्धमनसः पाण्डवाः सह बान्धवैः ॥ ३॥ 
'कुरुकुलको आनन्दित करनेवाले पाँचों भाई 
पाण्डव सन्धिकी इच्छा रखते हैं, यह सौभाग्यका विषय 
है। वे अपने बन्धु-बान्धवोंके साथ युद्धमें मन नहीं 
लगा रहे हैं, यह भी सौभाग्यकी बात है॥ ३॥ 
भवता सत्यमुक्तं तु सर्वमेतन्न संशयः। 
अतितीक्ष्णं तु ते वाक्यं ब्राह्मण्यादिति मे मतिः ॥ ४॥ 
' आपने जितनी बातें कही हैं, वे सब सत्य हैं; 


* यहाँ अनेक रूपधारी शब्दका यह तात्पर्य है कि अर्जुन इतने वेगसे युद्ध करते थे कि वे रणभूमिमें अनेक- 
से दिखायी देते थे। द्रोणपर्वके ८९ वें अध्यायमें युद्धके प्रसंगमें ऐसा वर्णन भी मिलता है-- 
अयं पार्थः कुतः पार्थ एष पार्थ इति प्रभो। तव सैन्येषु योधानां पार्थभूतमिवाभवत्‌॥ 


अन्योन्यमपि चाजन्नुरात्मानमपि 


चापरे । पार्थभूतममन्यन्त जगत्‌ कालेन मोहिताः॥ 


महाराज! आपके सैनिकोंको सब ओर अर्जुन-ही-अर्जुन दिखायी देते थे। वे बार-बार ' अर्जुन यह है, अर्जुन कहाँ 
है? अर्जुन वह खड़ा है” इस प्रकार चिल्ला उठते थे। इस भ्रममें पड़कर उनमेंसे कोई-कोई तो आपसमें और कोई 
अपनेपर ही प्रहार कर बैठते थे। उस समय कालके वशीभूत हो वे सारे संसारको अर्जुनमय ही देखने लगे थे। 


संजययानपर्व ] 


एकविंशोऽध्यायः 


७१ 


इसमें संशय नहीं है। परंतु आपकी बातें बड़ी तीखी | करते हुए (भीष्मजीके कथनकी अवहेलना करके) 
हैं। यह तीक्ष्णता ब्राह्मण-स्वभावके कारण ही है, ऐसा | यह बात कही-॥ ८॥ 


मुझे प्रतीत होता है॥ ४॥ 
असंशयं क्लेशितास्ते वने चेह च पाण्डवाः। 
प्राप्ताश्च धर्मतः सर्व पितुर्धनमसंशयम्‌॥ ५॥ 
“निस्संदेह पाण्डवोंको वनमें और यहाँ भी कष्ट 
उठाना पड़ा है। उन्हें धर्मतः अपनी सारी पैतृक सम्पत्ति 
पानेका अधिकार प्राप्त हो चुका है; इसमें भी कोई 
संशय नहीं है॥५॥ 
किरीटी बलवान्‌ पार्थः कृतास्त्रश्‍शच महारथः। 
को हि पाण्डुसुतं युद्धे विषहेत धनंजयम्‌॥ ६॥ 
“कुन्तीपुत्र किरीटधारी महारथी अर्जुन बलवान्‌ 
तथा अन्त्रविद्यामें निपुण हैं। कौन ऐसा वीर है, जो 
युद्धमें पाण्डुपुत्र अर्जुनका वेग सह सके ?॥ ६॥ 
अपि वज्रधरः साक्षात्‌ किमुतान्ये धनुर्भृतः। 
त्रयाणामपि लोकानां समर्थं इति मे मतिः॥ ७॥ 
“साक्षात्‌ वत्रधारी इन्द्र भी युद्धमें उनका सामना 
नहीं कर सकते; फिर दूसरे धनुर्धरोंकी बात ही क्या 
हे? मेरा तो ऐसा विश्वास है कि अर्जुन तीनों लोकोंका 
सामना करनेमें समर्थ हैं'॥ ७॥ 
भीष्मे ब्रुवति तद्‌ वाक्यं धृष्टमाक्षिप्य मन्युना। 
दुर्योधनं समालोक्य कर्णो वचनमनब्रवीत्‌॥ ८॥ 
भीष्मजी इस प्रकार कह ही रहे थे कि कर्णने 

न तत्राविदितं ब्रह्मंल्लोके भूतेन केनचित्‌। 
पुनरुक्तेन किं तेन भाषितेन पुनः पुनः॥ ९॥ 
"ब्रह्मन्‌! इस लोकमें जो घटना बीत चुकी है, वह 
किसीको अज्ञात नहीं है, उसको दोहरानेसे या बारंबार 
उसपर भाषण देनेसे क्या लाभ है?॥ ९॥ 
दुर्योधनार्थे शकुनिर्यूते निर्जितवान्‌ पुरा। 
समयेन गतोऽरण्यं पाण्डुपुत्रो युध्षिष्ठिरः॥ १०॥ 
“पहलेकी बात है, शकुनिने दुर्योधनके लिये पाण्डुपुत्र 
युधिष्ठिरको चूत-क्रीड़ामें परास्त किया था और वे उस 
जूएकी शर्तके अनुसार वनमें गये थे॥ १०॥ 
स तं समयमाश्रित्य राज्यं नेच्छति पैतृकम्‌। 
बलमाश्रित्य मत्स्यानां पञ्चालानां च मूर्खवत्‌॥ ११॥ 
“युधिष्ठिर उस शर्तका पालन करके अपना 
पैतृक राज्य चाहते हों, ऐसी बात नहीं है। वे तो मूर्खाकी 
भाँति मत्स्य और पांचाल देशकी सेनाके भरोसे राज्य 
लेना चाहते हैं॥ ११॥ 
दुर्योधनो भयाद्‌ विहन्‌ न दद्यात्‌ पादमन्ततः। 
धर्मतस्तु महीं कृत्स्नां प्रदद्याच्छत्रवेऽपि च॥ ९२॥ 
“विद्वन्‌! दुर्योधन किसीके भयसे अपने राज्यका 
आधा कौन कहे चौथाई भाग भी नहीं देंगे; परंतु धर्मानुसार 
तो वे शत्रुको भी समूची पृथ्वीतक दे सकते हैं॥ १२॥ 
यदि काङ्क्षन्ति ते राज्यं पितृपैतामहं पुनः। 
यथाप्रतिज्ञं कालं तं चरन्तु वनमाश्रिताः॥ ९३॥ 
“यदि पाण्डव अपने बाप-दादोंका राज्य लेना 
चाहते हैं तो पूर्व-प्रतिज्ञाके अनुसार उतने समयतक पुनः 
वनमें निवास करें॥ १३॥ 
ततो दुर्योधनस्याङ्के वर्तन्तामकुतोभयाः। 
अधार्मिको तु मा बुद्धिं मौर्ख्यात्‌ कुर्वन्तु केवलात्‌॥ ९४॥ 
“तत्पश्चात्‌ वे दुर्योधनके आश्रयमें निर्भय होकर 
रह सकते हैं। केवल मूर्खतावश वे अपनी बुद्धिको 
अधर्मपरायण न बनावें॥ १४॥ 
अथ ते धर्ममुत्सृज्य युद्धमिच्छन्ति पाण्डवाः । 
आसा्योमान्‌ कुरुभ्रेष्ठान्‌ स्मरिष्यन्ति वचो मम॥ ९५॥ 
“यदि पाण्डव धर्मको त्यागकर युद्ध ही करना चाहते 
हैं तो इन कुरुश्रेष्ठ वीरोंसे भिड़नेपर मेरी बात याद करेंगे'॥ 
भीव्म उवाच 
किं नु राधेय वाचा ते कर्म तत्‌ स्मर्तुमर्हसि। 
एक एव यदा पार्थः षड्रथाञ्जितवान्‌ युधि॥ १६॥ 


७२ 


श्रीमहाभारते 


[ उद्योगपर्वणि 


भीष्मजी बोले--राधानन्दन! तू जो इस 
प्रकार बढ़-बढ़कर बातें बनाता है, इससे क्या 
होगा? तुझे पार्थका वह पराक्रम याद करना 
चाहिये, जब कि विराटनगरके युद्धमें उन्होंने अकेले 
ही सम्पूर्ण सेनासहित छः अतिरथियोंकों जीत लिया 
था॥ १६॥ 
बहुशो जीयमानस्य कर्म दृष्टं तदैव ते। 
न चेदेवं करिष्यामो यदयं ब्राह्मणोऽब्रवीत्‌। 
श्वं युधि हतास्तेन भक्षयिष्याम पांसुकान्‌॥ १७॥ 

तेरा पराक्रम तो उसी समय देखा गया था, जब 
कि अनेक बार उनके सामने जाकर तुझे परास्त होना 
पड़ा। इन ब्राह्मणदेवताने जो कुछ कहा है, यदि हमलोग 
तद्नुसार कार्य नहीं करेंगे तो यह निश्चय है कि युद्धमें 
पाण्डुनन्दन अर्जुनके हाथसे आहत होकर हमें धूल 
खानी पड़ेगी॥ १७॥ 

वैशम्पायन उवाच 

धृतराष्ट्रस्ततो भीष्ममनुमान्य प्रसाद्य च। 
अवभत्स्य च राधेयमिदं वचनमब्रवीत्‌॥ १८ ॥ 


वैशम्पायनजी कहते हैं--जनमेजय! तदनन्तर 
धृतराष्ट्रने कर्णको डाँटकर भीष्मजीका सम्मान किया 
और उन्हें राजी करके इस प्रकार कहा-॥ १८॥ 
अस्मद्द्रितं वाक्यमिदं भीष्मः शान्तनवोऽब्रवीत्‌। 
पाण्डवानां हितं चैव सर्वस्य जगतस्तथा॥ १९॥ 
'शान्तनुनन्दन भीष्मने हमारे लिये यह हितकर 
बात कही है। इसमें पाण्डवोंका तथा सम्पूर्ण जगतका 
भी हित है॥ १९॥ 
चिन्तयित्वा तु पार्थेभ्यः प्रेषयिष्यामि संजयम्‌। 
स भवान्‌ प्रति यात्वद्य पाण्डवानेव मा चिरम्‌॥ २०॥ 
“ब्रह्मन्‌! अब मैं कुछ सोच-विचारकर पाण्डवोंके 
पास संजयको भेजूँगा। आप पुनः पाण्डवोंके पास ही 
पधारें, विलम्ब न करें'॥ २०॥ 
स तं सत्कृत्य कौरव्यः प्रेषयामास पाण्डवान्‌। 
सभामध्ये समाहूय संजयं वाक्यमनब्रवीत्‌॥ २१॥ 
तदनन्तर राजा धृतराष्ट्रने उन ब्राह्मणका सत्कार 
करके उन्हें पाण्डवोंके पास वापस भेजा और सभामें 
संजयको बुलाकर यह बात कही॥ २१॥ 


इति श्रीमहाभारते उद्योगपर्वणि सञ्जययानपर्वणि पुरोहितयाने एकविंशोऽध्यायः॥ २१॥ 
इस प्रकार श्रीमहाभारत उद्योगपर्वके अन्तर्गत संजययानपर्वमें पुरोहितकी यात्राविषयक 
इक्कीसवाँ अध्याय पूरा हुआ॥ २१॥ 

IO ~ 
द्वाविंशोऽध्यायः 
धृतराष्ट्रका संजयसे पाण्डवोंके प्रभाव और प्रतिभाका वर्णन करते हुए 
उसे संदेश देकर पाण्डवोंके पास भेजना 


धृतराष्ट्र उवाच 
प्राप्तानाहुः संजय पाण्डुपुत्रा- 
नुपप्लव्ये तान्‌ विजानीहि गत्वा। 
अजातशत्रुं च सभाजयेथा 
दिष्ट्याऽऽनह्य स्थानमुपस्थितस्त्वम्‌॥ १॥ 
धृतराष्ट्रने कहा--संजय! लोग कहते हैं कि 
पाण्डव उपप्लव्य नामक स्थानमें आ गये हैं। तुम वहाँ 
जाकर उनका समाचार जानो। अजातशत्रु युधिष्ठिरसे 
आदरपूर्वक मिलकर कहना, सौभाग्यकी बात है कि 
आप सन्नद्ध होकर अपने योग्य स्थानपर आ पहुँचे हैं॥ 
सर्वान्‌ वदेः संजय स्वस्तिमन्तः 
कृच्छं वासमतदर्हान्‌ निरुष्य। 
तेषां शान्तिविद्यतेऽस्मासु शीघ्र 
मिथ्यापेतानामुपकारिणां सताम्‌॥ २॥ 


संजय! सब पाण्डवोंसे कहना कि हमलोग 
सकुशल हैं। पाण्डवलोग मिथ्यासे दूर रहनेवाले, 
परोपकारी तथा साधु पुरुष हैं। वे वनवासका कष्ट 
भोगनेयोग्य नहीं थे, तो भी उन्होंने वनवासका नियम 
पूरा कर लिया है। इतनेपर भी हमारे ऊपर उनका क्रोध 
शीघ्र ही शान्त हो गया है॥ २॥ 
नाह क्वचित्‌ संजय पाण्डवानां 
मिथ्यावृत्ति काञ्चन जात्वपश्यम्‌। 
सर्वां श्रियं ह्यात्मवीर्येण लब्धां 
पर्याकार्षुः पाण्डवा मह्ममेव॥ ३॥ 
संजय! मैंने कभी कहीं पाण्डवोंमें थोड़ी-सी 
भी मिथ्या वृत्ति नहीं देखी है। पाण्डवोंने अपने 
पराक्रमसे प्राप्त हुई सारी सम्पत्ति मेरे ही अधीन कर 
दी थी॥३॥ 


संजययानपर्व ] 


दोषं होषां नाध्यगच्छं परीच्छन्‌ 
नित्यं कंचिद्‌ येन गर्हेय पार्थान्‌। 
धर्मार्थाभ्यां कर्म कुर्वन्ति नित्यं 
सुखप्रिये नानुरुध्यन्ति कामात्‌॥ ४॥ 
मैंने सदा ढूँढ़ते रहनेपर भी कुन्तीपुत्रॉंका कोई 
ऐसा दोष नहीं देखा है, जिससे उनकी निन्दा करूँ। वे 
सदा धर्म और अर्थके लिये ही कर्म करते हैं, 
कामनावश मानसिक प्रीति और स्त्री-पुत्रादि प्रिय 
वस्तुओंमें नहीं फँसते हैं-कामभोगमें आसक्त होकर 
धर्मका परित्याग नहीं करते हैं॥ ४॥ 
धर्म शीतं क्षुत्पिपासे तथैव 
निद्रां तन्द्री क्रोधहषौ प्रमादम्‌। 
धृत्या चैव प्रज्ञया चाभिभूय 
धर्मार्थयोगात्‌ प्रयतन्ति पार्थाः॥ ५॥ 
पाण्डव घाम-शीत, भूख-प्यास, निद्रा-तनद्रा, क्रोध- 
हर्ष तथा प्रमादको धैर्य एवं विवेकपूर्ण बुद्धिके 
द्वारा जीतकर धर्म और अर्थके लिये ही प्रयत्नशील बने 
रहते हैं॥ ५॥ 
त्यजन्ति मित्रेषु धनानि काले 
न संवासाञ्जीर्यति तेषु मैत्री। 
यथाईमानार्थकरा हि पार्था- 
स्तेषां द्वेष्टा नास्त्याजमीढस्य पक्षे॥ ६॥ 
अन्यत्र पापाद्‌, विषमान्मन्दबुद्धे- 
दुर्योधनात्‌ क्षुद्रतराच्च कर्णात्‌। 
(पुत्रो मह्यं मृत्युवशं जगाम 
दुर्योधनः संजय रागबुद्द्रः। 
भागं हरतु घटते मन्दबुद्धि- 
महात्मनां संजय दीप्ततेजसाम्‌॥ ) 
हीमौ हीनसुखप्रियाणां 
महात्मनां संजनयतो हि तेजः॥ ७॥ 
वे समय पड्नेपर मित्रोंको उनकी सहायताके 
लिये धन देते हैं । दीर्घकालिक प्रवाससे भी उनकी मैत्री 
क्षीण नहीं होती है। कुन्तीके पुत्र सबका यथायोग्य 
सत्कार करनेवाले हैं। अजमीढवंशी हम कौरवोंके 
पक्षमें पापी, बेईमान तथा मन्दबुद्धि दुर्योधन एवं अत्यन्त 
क्षुद्र स्वभाववाले कर्णको छोड़कर दूसरा कोई भी 
उनसे द्वेष रखनेवाला नहीं है। संजय! मेरा पुत्र दुर्योधन 
कालके अधीन हो गया है; क्योंकि उसकी बुद्धि 
रागसे दूषित है। वह मूर्ख अत्यन्त तेजस्वी महात्मा 
पाण्डवोंके स्वत्वको दबा लेनेकी चेष्टा कर रहा है। 


तेषां 


द्वाविंशोऽध्यायः 


७३ 


केवल दुर्योधन और कर्ण ही सुख और प्रियजनोंसे 
बिछुड़े हुए महामना पाण्डवोंके मनमें क्रोध उत्पन्न 
करते रहते हैं॥ ६-७॥ 
उत्थानवीर्यः सुखमेधमानो 
दुर्योधनः सुकृतं मन्यते तत्‌। 
तेषां भागं यच्च मन्येत बालः 
शक्यं हर्तुं जीवतां पाण्डवानाम्‌॥ ८ ॥ 
दुर्योधन आरम्भमें ही पराक्रम दिखानेवाला है, 
(अन्ततक उसे निभा नहीं सकता;) क्योंकि वह सुखमें 
ही पलकर बड़ा हुआ है। वह इतना मूर्ख है कि 
पाण्डवोंके जीते-जी उनका भाग हर लेना सरल 
समझता है। इतना ही नहीं, वह इस कुकर्मको उत्तम 
कर्म भी मानने लगा है॥ ८॥ 
यस्यार्जुनः पदवी केशवश्च 
वृकोदरः सात्यकोऽजातशत्रोः। 
माद्रीपुत्रौ सृंजयाश्चापि यान्ति 
पुरा युद्धात्‌ साधु तस्य प्रदानम्‌॥ ९॥ 
अर्जुन, भगवान्‌ श्रीकृष्ण, भीमसेन, सात्यकि, 
नकुल, सहदेव और सम्पूर्ण सृंजयवंशी वीर जिनके 
पीछे चलते हैं, उन युधिष्ठिरको युद्धके पहले ही 
उनका राज्यभाग दे देनेमें भलाई है॥ ९॥ 
स होवैक: पृथिवीं सव्यसाची 
गाण्डीवधन्वा प्रणुदेद्‌ रथस्थः। 
तथा जिष्णुः केशवोऽप्यप्रधृष्यो 
लोकत्रयस्याधिपतिर्महात्मा 
तिष्ठेत कस्तस्य मर्त्यः पुरस्ताद्‌ 
यः सर्वलोकेषु वरेण्य एकः। 
पर्जन्यघोषान्‌ प्रवपञ्छरौघान्‌ 
पतङ्गसङ्घानिव शीघ्रवेगान्‌॥ ११॥ 
गाण्डीवधारी सव्यसाची अर्जुन रथमें बैठकर 
अकेले ही सारी पृथ्वीको जीत सकते हैं। इसी प्रकार 
विजयशील एवं दुर्धर्ष महात्मा श्रीकृष्ण भी तीनों 
लोकोंको जीतकर उनके अधिपति हो सकते हैं। जो 
समस्त लोकोंमें एकमात्र सर्वश्रेष्ठ वीर हैं, जो मेघ- 
गर्जनाके समान गम्भीर शब्द करनेवाले तथा टिड्योंके 
दलको भाँति तीव्र वेगसे चलनेवाले बाणसमूहोंकी वर्षा 
करते हैं, उन वीरवर अर्जुनके सामने कौन मनुष्य ठहर 
सकता है?॥ १०-११॥ 
दिशं ह्युदीचीमपि चोत्तरान्‌ कुरून्‌ 
गाण्डीवधन्वैकरथो जिगाय। 


॥ १०॥ 


७४ 


श्रीमहाभारते 


[ उद्योगपर्वणि 


धनं चैषामाहरतू सव्यसाची 
सेनानुगान्‌ द्रविडांश्‍चैव चक्रे ॥ १२॥ 
गाण्डीव धनुष धारण करके एकमात्र रथपर 
आरूढ़ हो सव्यसाची अर्जुनने न केवल उत्तर-दिशापर 
विजय पायी थी, अपितु उत्तर कुरुदेशको भी जीत 
लिया था और उन सबकी धन-सम्पत्ति जीतकर ले 
आये थे। उन्होंने द्रविडोंको भी जीतकर अपनी सेनाका 
अनुगामी बनाया था॥ १२॥ 
यश्चैव देवान्‌ खाण्डवे सव्यसाची 
गाण्डीवधन्वा प्रजिगाय सेन्द्रान्‌। 
उपाहरत्‌ पाण्डवो जातवेदसे 
यशो भानं वर्धयन्‌ पाण्डवानाम्‌॥ १३॥ 
गाण्डीव धनुष धारण करनेवाले पाण्डुपुत्र सव्यसाची 
अर्जुन वे ही हैं, जिन्होंने खाण्डववनमें इनद्रसहित सम्पूर्ण 
देवताओंपर विजय पायी थी और पाण्डवोंके यश तथा 
सम्मानकी वृद्धि करते हुए अग्निदेवको वह वन 
उपहारके रूपमें अर्पित किया था॥ १३॥ 
गदाभृतां नास्ति समोऽत्र भीमा- 
व््वस्त्यारोहो नास्ति समश्च तस्य। 
रथेऽर्जुनादाहुरहीनमेनं 
बाह्वोर्बलेनायुतनागवीर्यम्‌ ॥ १४॥ 
गदाधारियोंमें इस भूतलपर भीमसेनके समान 
दूसरा कोई नहीं है और न उनके-जैसा कोई 
हाथीसवार ही है। रथमें बैठकर युद्ध करनेको 
कलामें भी वे अर्जुनसे कम नहीं बताये जाते हैं 
और बाहुबलमें तो वे दस हजार हाथियोंके समान 
शक्तिशाली हैं॥ १४॥ 
सुशिक्षितः कृतवैरस्तरस्वी 
दहेत्‌ क्षुद्रांस्तरसा धार्तराष्ट्रान्‌। 
सदात्यमघी न बलात्‌ स शक्यो 
युद्धे जेतुं वासवेनापि साक्षात्‌॥ १५॥ 
अस्त्र-विद्यामें उन्हें अच्छी शिक्षा मिली है। वे 
बड़े वेगशाली वीर हैं। उनके साथ मेरे पुत्रोंने वैर ठान 
रखा है और वे सदा अत्यन्त अमर्षमें भरे रहते हैं; अतः 
यदि युद्ध हुआ तो भीमसेन मेरे क्षुद्र स्वभाववाले 
पुत्रोंको वेगपूर्वक (अपनी कोपाग्निसे) जलाकर भस्म 
कर देंगे। साक्षात्‌ इन्द्र भी उन्हें युद्धमें बलपूर्वक परास्त 
नहीं कर सकते॥ १५॥ 
सुचेतसौ बलिनौ शीघ्रहस्तौ 
सुशिक्षितौ भ्रातरौ फाल्गुनेन। 


श्येनौ यथा पक्षिपूगान्‌ रुजन्तौ 
माद्रीपुत्रौ शेषयेतां न शत्रून्‌॥ १६॥ 
माद्रीनन्दन नकुल और सहदेव भी शुद्धचित्त और 
बलवान्‌ है । अस्त्र-संचालनमें उनके हाथोंकी फुर्ती देखने 
ही योग्य है। स्वयं अर्जुनने अपने उन दोनों भाइयोंको युद्धकी 
अच्छी शिक्षा दी है। जैसे दो बाज पक्षियोंके समुदायको 
(सर्वथा) नष्ट कर देते हैं, उसी प्रकार वे दोनों भाई 
शत्रुओंसे भिड़कर उन्हें जीवित नहीं छोड़ सकते॥१६॥ 

एतद्‌ बलं पूर्णमस्माकमेवं 


यत्‌ सत्यं तान्‌ प्राप्य नास्तीति मन्ये। 
तेषां मध्ये वर्तमानस्तरस्वी 
धृष्टद्युम्न: पाण्डवानामिहैकः॥ १७॥ 


सहामात्यः सोमकानां प्रबहः 
संत्यक्तात्मा पाण्डवार्थे श्रुतो मे । 
अजातशत्रुं प्रसहेत कोऽन्यो 
येषां स स्यादग्रणीर्वृष्णिसिंहः॥ १८॥ 
यह ठीक है कि हमारी सेना सब प्रकारसे परिपूर्ण 
है तथापि मेरा यह विश्वास है कि यह पाण्डवोंका सामना 
पड्नेपर नहींके बराबर है। पाण्डवोंके पक्षमें धृष्टद्युम्न 
नामसे प्रसिद्ध एक बलवान्‌ योद्धा है, जो सोमकवंशका 
श्रेष्ठ राजकुमार है। मैंने सुना है, उसने पाण्डवोंके लिये 
मन्त्रियोंसहित अपने शरीरको निछावर कर दिया है। 
जिन अजातशत्रु युधिष्ठिरके अगुआ अथवा नेता 
वृष्णिवंशके सिंह भगवान्‌ श्रीकृष्ण हैं, उनका वेग दूसरा 
कौन सह सकता है ?॥ १७-१८॥ 
सहोषितश्चरितार्थो वयःस्थो 
मात्स्येयानामधिपो वै विराटः। 
स वै सपुत्रः पाण्डवार्थे च शश्वद्‌ 
युधिष्ठिरं भक्त इति श्रुतं मे॥ १९॥ 
मत्स्यदेशके राजा विराट भी अपने पुत्रोंके साथ 
पाण्डवोंकी सहायताके लिये सदा उद्यत रहते हैं।:मैंने 
सुना है कि वे युधिष्ठिरके बड़े भक्त हैं। कारण :यह 
है कि अज्ञातवासके समय वे युधिष्ठिरके साथ एक वर्ष 
रहे हैं और युधिष्ठिरके द्वारा उनके गोधनकी रक्षा हुई 
है। अवस्थामें वृद्ध होनेपर भी वे युद्धमें नौजवान-से 
जान पड़ते हैं॥ १९॥ 
अवरुद्धा रथिनः केकयेभ्यो 
महेष्वासा भ्रातरः पञ्च सन्ति। 
केकयेभ्यो राज्यमाकाङ्क्षमाणा 
युद्धार्थिनश्चानुवसन्ति पार्थान्‌॥ २०॥ 


संजययानपर्व ] 


द्वाविंशोऽध्यायः 

केकयदेशसे बाहर निकाले हुए पाँच भाई | सहायताके लिये आकर टिका हुआ है॥ २४॥ 


केकयराजकुमार महान्‌ धनुर्धर एवं रथी वीर हैं। वे 
पाण्डवोंके सहयोगसे केकयदेशके राजाओंसे पुनः 
अपना राज्य लेना चाहते हैं, इसलिये उनकी ओरसे युद्ध 
करनेकी इच्छा रखकर उन्हीँके साथ रह रहे हैं॥ २० ॥ 
सर्वाश्च वीरान्‌ पृथिवीपतीनां 
समागतान्‌ पाण्डवार्थे निविष्टान्‌। 
शूरानहं भक्तिमतः शृणोमि 
प्रीत्या युक्तान्‌ संश्रितान्‌ धर्मराजम्‌॥ २१॥ 
मैं यह भी सुनता हूँ कि राजाओंमें जितने वीर 
हैं, वे सब पाण्डवोंकी सहायताके लिये आकर 
उनकी छावनीमें रहते हैं। वे सब-के-सब शौर्यसम्पन्न, 
युधिष्ठिरके प्रति भक्ति रखनेवाले, प्रसन्नचित्त एवं 
धर्मराजके आश्रित हैं॥ २१॥ 


गिर्याश्रया दुर्गनिवासिनश्च 
योधाः पृथिव्यां कुलजातिशुद्धाः । 
म्लेच्छाश्च नानायुधवीर्यवन्तः 


समागताः पाण्डवार्थे निविष्टाः ॥ २२॥ 
पर्वतोंपर रहनेवाले, दुर्गम भूमिमें निवास करनेवाले 
एवं समतल भूमिके निवासी योद्धा, जो कुल और 
जातिकी दृष्टिसे बहुत शुद्ध हैं, वे तथा म्लेच्छ भी नाना 
प्रकारके अस्त्र-शस्त्र एवं बल-पराक्रमसे सम्पन्न हो 
पाण्डवोंकी सहायताके लिये आये हैं और उनके 
शिविरमें निवास करते हैं॥ २२॥ 
पाण्ड्यश्च राजा समितीन्द्रकल्पो 


योधप्रवीरैर्बहुभिः समेतः। 
समागतः पाण्डवार्थं महात्मा 
'लोकप्रवीरोऽप्रतिवीर्यतेजाः ॥२३॥ 


पाण्ड्यदेशके महामना राजा, जो संसारके सुविख्यात 
वीर, अनुपम पराक्रम और तेजसे सम्पन्न तथा युद्धमें 
देवराज इन्द्रके समान हैं, पाण्डवोंकी सहायताके लिये 
बहुत-से प्रमुख योद्धाओंके साथ पधारे हैं॥ २३॥ 
अस्त्रं द्रोणादर्जुनाद्‌ वासुदेवात्‌. 
कृपाद्‌ भीष्माद्‌ येन वृतं श्ृणोमि। 
यं तं कार्णिप्रतिममाहुरेकं 
स सात्यकिः पाण्डवार्थे निविष्टः २४॥ 
जिसने द्रोणाचार्य, अर्जुन, श्रीकृष्ण, कृपाचार्य तथा 
भीष्मसे भी अस्त्रविद्या सीखी है तथा जिस एकमात्र 
वीरको श्रीकृष्णपुत्र प्रद्युम्नके समान पराक्रमी बताया 
जाता है, वह सात्यकि भी, सुनता हूँ, पाण्डवोंकी 


उपाश्रिताश्चेदिकरूषकाश्च 
सर्वोद्योगेर्भूमिपालाः समेताः। 
मध्ये सूर्यमिवातपन्तं 
श्रिया वृतं चेदिपतिं ज्चलन्तम्‌॥ २५॥ 
अस्तम्भनीयं युधि मन्यमानो 
ज्यां कर्षतां श्रेष्ठतमं पृथिव्याम्‌। 
सर्वोत्साहं क्षत्रियाणां निहत्य 
प्रसह्य कृष्णस्तरसा सम्ममर्द॥ २६॥ 
(युधिष्ठिरके राजसूययज्ञमें) चेदि और करूषदेशके 
भूपाल सब प्रकारकी तैयारीसे संगठित होकर आये थे। 
उन सबके बीचमें चेदिराज शिशुपाल अपनी दिव्य 
शोभासे तपते हुए सूर्यकी भाँति प्रकाशित हो रहा था। 
युद्धमें उसके वेगको रोकना असम्भव था। धनुषकी 
प्रत्यंचा खींचनेवाले भूमण्डलके सभी योद्धाओंमें शिशुपाल 
एक श्रेष्ठतम वीर था। यह सब समझकर भगवान्‌ 
श्रीकृष्णने वहाँ चेदिदेशीय क्षत्रियोंके सम्पूर्ण उत्साहको 
नष्ट करके हठपूर्वक बड़े वेगसे शिशुपालको मार 
डाला॥ २५-२६॥ 
यशोमानौ वर्धयन्‌ पाण्डवानां 


तेषां 


पुराभिनच्छिशुपालं समीक्ष्य। 
यस्य सर्वे वर्धयन्ति स्म मानं 
करूषराजप्रमुखा नरेन्द्राः॥ २७॥ 


करूषराज आदि सब नरेश जिसका सम्मान बढ़ाते 
थे, उस शिशुपालकी ओर दृष्टिपात करके पाण्डवोंके 
यश और मानकी वृद्धिके उद्देश्यसे श्रीकृष्णने उसे पहले 
ही मार डाला॥ २७॥ 
तमसह्यं केशवं तत्र मत्वा 
सुग्रीवयुक्तेन रथेन कृष्णम्‌। 
सम्प्राद्रवश्चेदिपतिं विहाय 
सिंहं दृष्ट्वा क्षुद्रमृगा इवान्ये॥ २८॥ 
सुग्रीव आदि घोड़ोंसे जुते हुए रथपर आरूढ 
होनेवाले श्रीकृष्णको असह्य मानकर चेदिराज शिशुपालके 
सिवा दूसरे भूपाल उसी प्रकार पलायन कर गये, जैसे 
सिंहको देखते ही जंगलके क्षुद्र पशु भाग जाते हैं॥ २८॥ 
यस्तं प्रतीपस्तरसा प्रत्युदीया- 
दाशंसमानो द्वैरथे वासुदेवम्‌। 
सोऽशेत कृष्णेन इतः परासु- 
वतिनेवोन्मथितः कर्णिकारः॥ २९॥ 
जिसने द्वैरथ-युद्धमें विजयकी आशा रखकर 

श्रीमहाभारते 


[ उद्योगपर्वणि 


भगवान्‌ श्रीकृष्णका विरोधी हो बड़े वेगसे उनपर धावा 
किया, वह शिशुपाल श्रीकृष्णके हाथसे मारा जाकर 
प्राणशून्य हो सदाके लिये इस प्रकार धरतीपर सो गया, 
मानो कनेरका वृक्ष हवाके वेगसे उखड्कर धराशायी 
हो गया हो॥ २९॥ 
पराक्रमं मे यदवेदयन्त 
तेषामर्थे संजय केशवस्य। 
अनुस्मरंस्तस्य कर्माणि विष्णो- 
र्गावल्गणे नाधिगच्छामि शान्तिम्‌॥ ३०॥ 
संजय! पाण्डवोंके लिये किये हुए श्रीकृष्णके 
उस पराक्रमका वृत्तान्त मेरे गुप्तचरोंने मुझे बताया 
था। गावल्गणे! श्रीहरिके उन वीरोचित कर्माको 
बारंबार याद करके मुझे शान्ति नहीं मिल रही 
है॥ ३०॥ 
नच जातु ताञ्छत्रुरन्यः सहेत 
येषां स स्यादग्रणीर्वृष्णिसिंहः। 
प्रवेपते मे हृदयं भयेन 
श्रुत्वा कृष्णावेकरथे समेतौ॥ ३१॥ 
जिनके अग्रगामी वृष्णिसिंह भगवान्‌ वासुदेव हैं, 
उन पाण्डवोंका आक्रमण कभी भी दूसरा कोई शत्रु 
नहीं सह सकता। श्रीकृष्ण और अर्जुन दोनों एक रथपर 
एकत्र हो गये हैं, यह सुनकर तो मेरा हृदय भयसे काँप 
उठता है॥ ३१॥ 
न चेद्‌ गच्छेत्‌ संगरं मन्दबुद्धि- 
स्ताभ्यां लभेच्छर्म तदा सुतो मे। 
नो चेत्‌ कुरून्‌ संजय निर्दहेता- 
मिन्द्राविष्णू दैत्यसेनां यथैव॥ ३२॥ 
संजय! यदि मेरा मन्दबुद्धि पुत्र उन दोनोंसे युद्ध 
करनेके लिये न जाय, तभी वह कल्याणका भागी हो 
सकता है। अन्यथा वे दोनों वीर कौरवोंको उसी प्रकार 
भस्म कर देंगे, जैसे इन्द्र और विष्णु दैत्यसेनाका संहार 
कर डालते हैं॥ ३२॥ 
मतो हि मे शक्रसमो धनंजयः 
सनातनो वृष्णिवीरश्च विष्णुः। 


धर्मारामो ह्वीनिषेवस्तरस्वी 
कुन्तीपुत्रः पाण्डवोऽजातशत्रुः॥ ३३॥ 
दुर्योधनेन निकृतो मनस्वी | 


नो चेत्‌ क्रुद्ध: प्रदहेद्‌ धार्तराष्ट्रान्‌। 
नाहं तथा हार्जुनाद्‌ वासुदेवाद्‌ 
भीमाद्‌ वाहं यमयोर्वा निभेमि॥ ३४॥ 


यथा राज्ञः क्रोधदीप्तस्य सूत 
मन्योरहं भीततरः सदैव। 
महातपा ब्रह्मचर्येण युक्तः 
संकल्पोऽयं मानसस्तस्य सिद्धयेत्‌॥ ३५॥ 
मुझे तो अर्जुन इन्द्रके समान प्रतीत होते हैं और 
वृष्णिवीर श्रीकृष्ण सनातन विष्णु जान पड़ते हैं। 
कुन्तीनन्दन पाण्डुपुत्र युधिष्ठिर धर्माचरणमें ही सुख 
मानते हैं। वे लज्जाशील और बलशाली हैं। उनके मनमें 
किसीके प्रति कभी शत्रुभाव नहीं पैदा हुआ है। नहीं 
तो वे मनस्वी युधिष्ठिर दुर्योधनके द्वारा छल-कपटके 
शिकार होनेपर क्रोध करके मेरे सभी पुत्रोंको जलाकर 
भस्म कर देते। संजय! मैं अर्जुन, भगवान्‌ श्रीकृष्ण, 
भीमसेन तथा नकुल-सहदेवसे भी उतना नहीं डरता, 
जितना कि क्रोधसे तमतमाये हुए राजा युधिष्ठिरके 
कोपसे। उनके रोषसे मैं सदा ही अत्यन्त भयभीत रहता 
हूँ; क्योंकि वे महान्‌ तपस्वी और ब्रह्मचर्यसे सम्पन्न हैं 
इसलिये उनके मनमें जो संकल्प होगा, वह सिद्ध 
होकर ही रहेगा॥ ३३-३५॥ 
तस्य क्रोधं संजयाहं समीक्ष्य 
स्थाने जानन्‌ भृशमस्म्यद्य भीतः। 
स गच्छ शीघ्रं प्रहितो रथेन 
पाञ्चालराजस्य चमूनिवेशनम्‌॥ ३६॥ 
अजातशत्रुं कुशलं स्म पुच्छेः 
पुनः पुनः प्रीतियुक्तं वदेस्त्वम्‌। 
जनार्दन॑ चापि समेत्य तात 
महामात्रं वीर्यवतामुदारम्‌॥ ३७॥ 
अनामयं मद्वचनेन पुच्छे- 
धृतराष्ट्र: पाण्डवैः शान्तिमीप्सुः । 
न तस्य किंचिद्‌ वचनं न कुर्यात्‌ 
कुन्तीपुत्रो वासुदेवस्य सूत॥ ३८॥ 
संजय! मैं उनके क्रोधको देखकर और उसे उचित 
जानकर आज बहुत डरा हुआ हूँ। मेरे द्वारा भेजे हुए तुम 
रथपर बैठकर शीघ्र ही पांचालराज द्रुपदकी छावनीमें जाकर 
वहाँ अत्यन्त प्रेमपूर्वक अजातशत्रु युधिष्ठिरसे वार्तालाप 
करना और बारंबार उनका कुशल-मंगल पूछना। तात! 
तुम बलवानोंमें शरेष्ठ महाभाग भगवान्‌ श्रीकृष्णसे भी 
मिलकर मेरी ओरसे उनका कुशल-समाचार पूछना और 
यह बताना कि धृतराष्ट्र पाण्डवोंके साथ शान्तिपूर्ण बर्ताव 
चाहते हैं। सूत! कुन्तीकुमार युधिष्ठिर भगवान्‌ श्रीकृष्णकी 
कोई भी बात टाल नहीं सकते॥ ३६-३८॥ 


ज्ययानपर ग्नण्ठ त्रयोविंश. 
संजययानपत ] ऽध्यायः 902 


प्रियश्चैषामात्मसघङ्षच कृष्णो प्रतीत हो, वैसी बातें पाण्डवपक्षके लोगोंसे कहना। 
पयह्ठारचेषा कर्मणि नित्ययुक्तः । राजाओंके बीचमें ऐसा कोई वचन न कहना, जो उनके 
समानान्‌ पाण्डवान्‌ सृंजयांश्च क्रोधको बढ़ावे तथा युद्धका कारण बने॥ ३९-४०॥ 


न्य च युद्धहेतु:॥ ४०॥ 
इनको आत्माके समान प्रिय 
हें और सदा पाण्डवोंके हितके 


हं। श्रीकृष्ण विद्ठ 

EN जनक > न तम 2 

कार्यम लगे रहते जय: तुम वहाँ एकत्र हुए 
उत पछ जजिरे नमे 

पाण्डवो तथा सूं क्षत्रियींसे और श्रीकृष्ण, 


विराट एवं द्रौपदीके पाँचों पुत्रोंसे भी 

छा समाचार पूछना। इसके सिवा 

जिसमें तुम्हें भरतवंशियोंका हित | आ ८20 छ 

थारते उद्योगपर्वणि सञ्जययानपर्वणि धृतराष्ट्रसंदेशे द्वाविशो5ध्याय:॥ २२॥ 

इस प्रकार श्रीयहाधारत उद्योगपर्वके अन्तर्गत संजययानपर्वमें धृतराष्ट्रसंदेशविषयक 
बाईसवाँ अध्याय पूरा हुआ॥ २२॥ 

दाक्षिणात्य अधिक पाठका १ श्लोक मिलाकर कुल ४१ श्लोक हैं।] 


AIO ~ 


यादले विंजो 
त्रणोविंशो5 ध्याय: 
गुश्चिष्ठिरसे मिलकर उनकी कुशल पूछना एवं युधिष्ठिरका संजयसे 
[पक्षका कुशल-ससाचार पूछते हुए उससे सारगर्भित प्रश्‍न करना 


वैशम्पायत उवाच दिष्ट्या राजंस्त्वामरोगं प्रपश्ये 
राज्ञस्तु श्रुत्वा धृतराष्ट्रस्य संजयः। सहायवन्तं च महेन्द्रकल्पम्‌॥ ३॥ 
उपप्लव्यं ययौ द्रष्टुं पाण्डवानमित्तौजसः॥ ९॥ गवल्गणनन्दन सूतपुत्र संजयने प्रसन्न होकर 
वैशम्पायनजी कहते हैं-जनमेजय! राजा | अजातशत्रु राजा युधिष्ठिसे कहा--'राजन्‌। बड़े 
धृतराष्ट्रको बात सुनकर संजय अमित तेजस्वी पाण्डवोंसे | सौभाग्यकी बात है कि आज मैं देवराज इन्द्रके समान 
मिलनेके लिये उपप्लव्य गया॥ १॥ आपको अपने सहायकोंके साथ स्वस्थ एवं सकुशल 
स तु राजानमासाद कुन्तीपुत्रं यु्िष्ठिरम्‌। देख रहा हूँ॥ ३॥ 
अशिवाझ ततः पूर्व सूतपुत्रोऽभ्यभाषत॥ २॥ अनामयं पृच्छति त्वाऽऽम्बिकेयो 


वहाँ पहले कुन्तीपुत्र राजा युधिष्ठिरके पास वृद्धो राजा धृतराष्ट्रो मनीषी। 
जाकर सूतपुत्र संजयने उन्हें प्रणाम किया और उनसे कच्चिद्‌ भीमः कुशली पाण्डवाग्र्यो 


बातचीत प्रारम्भ की॥ २॥ धनंजयस्तौ च माद्रीतनूजौ॥ ४॥ 
गावल्गणिः संजयः सूतसूनु- “वृद्ध एवं बुद्धिमान्‌ अम्बिकानन्दन महाराज 


रजातशत्रुमवदत्‌ प्रतीतः। धृतराष्ट्रने आपका कुशल-समाचार पूछा है। भीमसेन, 


७८ 


श्रीमहाभारते 


[ उद्योगपर्वणि 


पाण्डवप्रवर अर्जुन तथा वे दोनों माद्रीकुमार नकुल- 
सहदेव कुशलसे तो हैं न?॥४॥ 
कच्चित्‌ कृष्णा द्रौपदी राजपुत्री 
सत्यव्रता वीरपत्नी सपुत्रा। 
मनस्विनी यत्र च वाञ्छसि त्व- 
'मिष्टान्‌ कामान्‌ भारत स्वस्तिकामः ॥ ५॥ 
“सत्यव्रतका पालन करनेवाली वीरपत्नी द्रुपदकुमारी 
राजपुत्री मनस्विनी कृष्णा अपने पुत्रोंसहित कुशलपूर्वक 
है न? भारत! इनके सिवा आप जिन-जिनके कल्याणको 
इच्छा रखते हैं तथा जिन अभीष्ट भोगोंको बनाये रखना 
चाहते हैं, वे आत्मीय जन तथा धन-वैभव-वाहन आदिं 
भोगोपकरण सकुशल हैं न?'॥५॥ 
युधिष्ठिर उवाच 
गावल्गणे संजय स्वागतं ते 
प्रीयामहे ते वयं दर्शनेन। 
अनामयं प्रतिजाने तवाहं 
सहानुजैः कुशली चास्मि विद्ठन्‌॥ ६॥ 
युधिष्ठिर बोले-गवल्गणकुमार संजय! तुम्हारा 
स्वागत है। तुम्हें देखकर हमें बड़ी प्रसन्नता हुई है। 
विहन्‌! मैं अपने भाइयोंसहित कुशलसे हूँ. तथा तुम्हें 
अपने आरोग्यकी सूचना दे रहा हूँ॥ ६॥ 
चिरादिदं कुशलं भारतस्य 
शरुत्वा राज्ञः कुरुवृद्धस्य सूत। 
सन्ये साक्षाद्‌ दृष्टमह नरेन्द्र 
दृष्ट्वैव त्वां संजय प्रीतियोगात्‌॥ ७॥ 
सूत! कुरुकुलके वृद्ध पुरुष भरतनन्दन महाराज 
धृतराष्ट्रका यह कुशल-समाचार दीर्घकालके बाद सुनकर 
और प्रेमपूर्वक तुम्हें भी देखकर मैं यह अनुभव करता 
हुँ कि आज मुझे साक्षात्‌ महाराज धृतराष्ट्रका ही दर्शन 
हुआ है॥७॥ 
पितामहो नः स्थविरो मनस्वी 
महाप्राज्ञः सर्वधर्मोपपन्नः। 
स क्शौरव्यः कुशली तात भीष्मो 
यथापूर्वं वृत्तिरस्त्यस्य कच्चित्‌॥ ८॥ 
तात! मनस्वी, परम ज्ञानी तथा समस्त धर्मोके 
ज्ञानसे सम्पन्न हमारे बूढ़े पितामह कुरुवंशी भीष्मजी 
तो कुशलसे हैं न? हमलोगोंपर उनका स्नेहभाव तो 
पूर्ववत्‌ बना हुआ है न?॥८॥ 
कच्चिद्‌ राजा धृतराष्ट्रः सपुत्रो 
वैचित्रवीर्यः कुशली महात्मा। 


महाराजो बाह्रिकः प्रातिपेयः 
कच्चिद्‌ विद्वान्‌ कुशली सूतपुत्र ॥ ९॥ 
संजय! क्या अपने पुत्रोंसहित विचित्रवीर्यनन्दन 
महामना राजा धृतराष्ट्र सकुशल हैं? प्रतीपके विद्वान्‌ 
पुत्र महाराज बाह्लीक तो कुशलपूर्वक हैं न?॥९॥ 
स सोमदत्तः कुशली तात कच्चिद्‌. 
भूरिश्रवाः सत्यसंधः शलश्च। 
द्रोणः सपुत्रश्च कृपश्च विप्रो 
महेष्वासाः कच्चिदेतेऽप्यरोगाः॥ १०॥ 
तात! सोमदत्त, भूरिश्रवा, सत्यप्रतिज्ञ शल, पुत्रसहित 
द्रोणाचार्य और विप्रश्रेष्ठ कृपाचार्य-ये महाधनुर्धर वीर 
स्वस्थ तो हैं न?॥ १०॥ 
सर्वे कुरुभ्यः स्पृहयन्ति संजय 
धनुर्धरा ये पृथिव्यां प्रधानाः। 
महाप्राज्ञाः सर्वशास्त्रावदाता 
धनुर्भृता मुख्यतमाः पृथिव्याम्‌॥ १९॥ 
संजय! क्या पुथ्वीके ये महान्‌ धनुर्धर, जो परम 
बुद्धिमान्‌, समस्त शास्त्रोंके ज्ञानसे उज्चल तथा भू- 
मण्डलके भनुर्धरोंमें प्रधान हैं, कौरवोंसे स्नेह-भाव 
रखते हैं ?॥ ११॥ 
कच्चिन्मानं तात लभन्त एते 
धनुर्भृतः कच्चिदेतेऽप्यरोगाः। 
येषां राष्ट्रे निवसति दर्शनीयो 
महेष्वासः शीलवान्‌ द्रोणपुत्रः १२॥ 
तात! जिनके राषष्ट्रमें दर्शनीय, शीलवान्‌ तथा 
महाधनुर्धर द्रोणपुत्र अश्वत्थामा निवास करता है, उन 
कौरवोंके बीच क्या पूर्वोक्त धनुर्धर विद्वान्‌ आदर पाते 
हैं? क्या ये कौरव भी नीरोग हैं ?॥ १२॥ 
वैश्यापुत्रः कुशली तात कच्चि- 
न्महाप्राज्ञो राजपुत्रो युयुत्सुः। 
कर्णोऽमात्यः कुशली तात कच्चित्‌ 
सुयोधनो यस्य मन्दो विधेयः॥ १३॥ 
तात! क्या राजा धृतराष्ट्रकी वैश्यजातीय पत्नीके 
पुत्र महाज्ञानी राजकुमार युयुत्सु सकुशल हैं? संजय! 
मूढ़ दुर्योधन सदा जिसकी आज्ञाके अधीन रहता है, वह 
मन्त्री कर्ण भी कुशलपूर्वक है न?॥ १३॥ 
स्त्रियो वृद्धा भारतानां जनन्यो 
महानस्यो दासभार्याश्च सूत। 
वध्वः पुत्रा भागिनेया भगिन्यो 
दौहित्रा वा कच्चिदप्यव्यलीकाः॥ १४॥ 


संजययानपर्व ] 


सूत! भरतवंशियोंकी माताएँ, बड़ी-बूढ़ी स्त्रिया, 
रसोई बनानेवाली सेविकाएँ, दासियाँ, बहुएँ, पुत्र, 
भानजे, बहिनें और पुत्रियोंके पुत्र-ये सभी निष्कपट- 
भावसे रहते हैं न?॥ १४॥ 
कच्चिद्‌ राजा ब्राह्मणानां यथावत्‌ 
प्रवते पूर्ववत्‌ तात वृत्तिम्‌। 
कच्चिद्‌ दायान्‌ मामकान्‌ धार्तराष्ट्र 
द्विजातीनां संजय नोपहन्ति॥ १५॥ 
तात! क्या राजा दुर्योधन पहलेकी भाँति ब्राह्मणोंको 
जीविका देनेमें यथोचित रीतिसे तत्पर रहता है ? संजय! 
मैने ब्राह्मणोंको वृत्तिके रूपमें जो गाँव आदि दिये थे, 
उन्हें वह छीनता तो नहीं है?॥ १५॥ 
कच्चिद्‌ राजा धृतराष्ट्रः सपुत्र 
उपेक्षते ब्राह्मणातिक्रमान्‌ वै। 
स्वर्गस्य कच्चिन्न तथा वर्त्मभूता- 
मुपेक्षते तेषु सदैव तृत्तिम्‌॥ १६॥ 
पुत्रोंसहित राजा धृतराष्ट्र ब्राह्मणोंके प्रति किये गये 
अपराधोंको उपेक्षा तो नहीं करते? ब्राह्मणोंको जो सदा 
वृत्ति दी जाती है, वह स्वर्गलोकमें पहुँचनेका मार्ग है; 
अतः राजा उस वृत्तिकी उपेक्षा या अवहेलना तो नहीं 
करते हैं ?॥ १६॥ 
एतज्योतिश्चोत्तमं जीवलोके 
शुक्लं प्रजानां विहितं विधात्रा। 
ते चेद्‌ दोषं न नियच्छन्ति मन्दाः 
कृत्स्नो नाशो भविता कौरवाणाम्‌॥ १७॥ 
ब्राह्मणोंको दी हुई जीविकावृत्तिकी रक्षा परलोकको 
प्रकाशित करनेवाली उत्तम ज्योति है और इस जीव- 
जगत्में वह उज्वल यशका विस्तार करनेवाली है। यह 
नियम विधाताने ही प्रजाके हितके लिये रच रखा है। 
यदि मन्दबुद्धि कौरव लोभवश ब्राह्मणोंको जीविका- 
वृत्तिके अपहरणरूप दोषको काबूमें नहीं रखेंगे तो 
'कौरवकुलका सर्वथा विनाश हो जायगा॥ १७॥ 
कच्चिद्‌ राजा धृतराष्ट्रः सपुत्रो 
बुभूषते वृत्तिममात्यवर्गे। 
कच्चिन्न भेदेन जिजीविषन्ति 
सुहृद्रूपा दुहुदैश्चैकमत्यात्‌॥ १८॥ 
क्या पुत्रोंसहित राजा धृतराष्ट्र मन्त्रिवर्गको भी 
जीवन-निर्वाहके योग्य वृत्ति देनेकी इच्छा रखते हैं? 
कहीं ऐसा तो नहीं होता कि वे भेदसे जीविका चलाना 
चाहते हों (शत्रुओंने उन्हें फोड़ लिया हो और वे 


त्रयोविंशोऽध्यायः 


७९ 


उन्हींके दिये हुए धनसे जीवन-निर्वाह करना चाहते 
हों) । वे सुहृदके रूपमें रहते हुए भी एकमत होकर शत्रु 
तो नहीं बन गये हैं ?॥ १८॥ 
कच्चिन्न पापं कथयन्ति तात 
ते पाण्डवानां कुरवः सर्व एव। 
द्रोणः सपुत्रश्च कृपश्च वीरो 
नास्मासु पापानि वदन्ति कच्चित्‌॥ १९॥ 
तात संजय! कहीं सब कौरव मिलकर पाण्डवोंके 
किसी दोषकी चर्चा तो नहीं करते हैं? पुत्रसहित 
द्रोणाचार्यं और वीर कृपाचार्य हमलोगोंपर किन्ही ' 
दोषोंका आरोप तो नहीं करते हैं?॥ १९॥ 
कच्चिद्‌ राज्ये धृतराष्ट्रं सपुत्रं 
समेत्याहुः कुरवः सर्व एव। 
कच्चिद्‌ दृष्ट्वा दस्युसङ्कान्‌ समेतान्‌ 
स्मरन्ति पार्थस्य युधां प्रणेतुः २०॥ 
क्या कभी सब कौरव एकत्र हो पुत्रसहित 
धृतराष्ट्रके पास जाकर हमें राज्य देनेके विषयमें कुछ 
कहते हैं? क्या राज्यमें लुटेरोके दलोंको देखकर वे 
कभी संग्रामविजयी अर्जुनको भी याद करते हैं ?॥ २०॥ 
मौर्वीभुजाग्रप्रहितान्‌ स्म तात 
दोधूयमानेन धनुर्गुणेन। 
गाण्डीवनुन्नान्‌ स्तनयित्लुघोषा- 
नजिह्यगान्‌ कच्चिदनुस्मरन्ति॥ २१॥ 
संजय! प्रत्यंचाको बारंबार हिलाकर और कानोंतक 
खींचकर अँगुलियोंके अग्रभागसे जिनका संधान किया 
जाता है तथा जो गाण्डीव धनुषसे छूटकर मेघकी 
गर्जनाके समान सनसनाते हुए सीधे लक्ष्यतक पहुँच 
जाते हैं, अर्जुनके उन बाणोंको कौरवलोग बराबर याद 
करते हैं न?॥ २१॥ 
न चापश्यं कंचिदहं पृथिव्यां 
योधं समं वाधिकमर्जुनेन। 
सस्यैकषष्टिर्निशितास्तीक्ष्णधाराः 
सुवाससः सम्मतो इस्तवापः॥ २२॥ 
मैंने इस पृथ्वीपर अर्जुनसे बढ़कर या उनके 
समान दूसरे किसी योद्धाको नहीं देखा है; क्योंकि जब 
वे एक बार अपने हाथोंसे धनुषपर शर-संधान करते 
हैं, तब उससे सुन्दर पंख और पैनी धारवाले इकसठ 
तीखे बाण प्रकट होते हैं॥ २२॥ 
गदापाणिभीमसेनस्तरस्वी 
प्रवेपयञ्छन्रुसङ्घाननीके । 


नागः प्रभिन्न इव नड्वलेषु 
चंक्रम्यते कच्तिदेनं स्मरन्ति॥ २३॥ 
जैसे मस्तकसे मदकी धारा बहानेवाला गजराज 
सरकंडोंसे भरे हुए स्थानोंमें निर्भय विचरता है, उसी 
प्रकार वेगशाली वीर भीमसेन हाथमें गदा लिये रणभूमिमें 
शान्रुसमुदायको कम्पित करते हुए विचरण करते हैं। क्या 
कौरवलोग उन्हें भी कभी याद करते हैं?॥ २३॥ 
माद्रीपुत्रः सहदेवः कलिङ्गान्‌ 
समागतानजयद्‌ दन्तकूरे। 
वामेनास्यन्‌ दक्षिणेनैव यो वै 
महाबलं कच्चिदेनं स्मरन्ति॥ २४॥ 
जिसमें दाँत पीसकर अस्त्र-शस्त्र चलाये जाते हैं, 
उस भयंकर युद्धमें माद्रीनन्दन सहदेवने दाहिने और 
बायें हाथसे बाणोंकी वर्षा करके अपना सामना करनेके 
लिये आये हुए कलिंगदेशीय योद्धाओंको परास्त किया 
था। क्या इस महाबली वीरको भी कौरव कभी याद 
करते हैं ?॥ २४॥ 
पुरा जेतुं नकुलः प्रेषितोऽयं 
'शिबीस्त्रिगर्तान्‌ संजय पश्यतस्ते। 
प्रतीची वशमानयन्मे 
माद्रीसुतं कच्चिदेनं स्मरन्ति॥ २५॥ 
संजय! पहले राजसूययज्ञमें तुम्हारे सामने ही 
शिबि और त्रिगर्तदेशके वीरोंको जीतनेके लिये इस 
नकुलको भेजा गया था; परंतु इसने सारी पश्चिम 
दिशाको जीतकर मेरे अधीन कर दिया। क्या कौरव इस 
चीर माद्रीकुमारका भी स्मरण करते हैं ?॥ २५॥ 


दिशं 


श्रीमहाभारते 


[ उद्योगपर्वणि 


पराभवो द्वैतवने य आसीद्‌ 
दुर्मन्त्रिते घोषयात्रागतानाम्‌। 
यत्र मन्दाञ्छत्रुवशं प्रयाता- 
नमोचयद्‌ भीमसेनो जयश्च॥ २६॥ 
कर्णकी खोटी सलाहके अनुसार घोषयात्रामें गये 
हुए धृतराष्ट्रपुत्रोंकी द्वैतवनमें जो पराजय हुई थी, उसमें 
वे सभी मन्दबुद्धि कौरव शत्रुओंके अधीन हो गये थे। 
उस समय भीमसेन और अर्जुने ही उन्हें बन्धनसे 


मुक्त किया था॥ २६॥ 
अहं पश्चादर्जुनमभ्यरक्षं 
माद्रीपुत्रौ भीमसेनोऽप्यरक्षत्‌। 
गाण्डीवधन्वा शत्रुसङ्घानुदस्य 


स्वस्त्यागमत्‌ कच्चिदेनं स्मरन्ति २७॥ 
उस युद्धमें मैंने पीछे रहकर यज्ञके द्वारा अर्जुनकी 
रक्षा की थी और भीमसेनने नकुल तथा सहदेवका 
संरक्षण किया था। गाण्डीवधारी अर्जुनने शत्रुओंके 
समुदायको मार गिराया था और स्वयं सकुशल लौट 
आये थे। क्या कौरव कभी उनकी याद करते हैं 2॥ २७॥ 
न कर्मणा साधुनैकेन नूनं 
सुखं शक्यं वै भवतीह संजय। 
सर्वात्मना परिजेतुं वयं चे- 
न्न शक्नुमो धृतराष्ट्रस्य पुत्रम्‌॥ २८॥ 
संजय! यदि हम धृतराष्ट्रपुत्र दुर्योधनको सभी 
उपायोंसे नहीं जीत सकते तो केवल एक अच्छे 
व्यवहारसे ही उसे सुखपूर्वक जीतना हमारे लिये 
निश्चय ही सम्भव नहीं है॥ २८॥ 


इति श्रीमहाभारते उद्योगपर्वणि सञ्जययानपर्वणि युधिष्ठिरप्रशने त्रयोविंशोऽध्यायः॥ २३॥ 
इस प्रकार श्रीमहाभारत उद्योगपवके अन्तर्गत संजययानपर्वमें युधिव्ठिरप्रश्‍्नविषयक 
तेईसवाँ अध्याय पूरा हुआ॥ २३॥ 

चतुर्विशोऽध्यायः 
संजयका युधिष्ठिरको उनके प्रश्‍नोंका उत्तर देते हुए उन्हें राजा 
धृतराष्ट्रका संदेश सुनानेकी प्रतिज्ञा करना 


संजय उवाच 
यथाऽऽत्थ मे पाण्डव तत्‌ तथैव 
कुरून्‌ कुरुश्रेष्ठ जनं च पृच्छसि। 
अनामयास्तात मनस्विनस्ते 


संजय बोला--कुरुश्रेष्ठ पाण्डुनन्दन! आपने 


मुझसे जो कुछ कहा है, वह बिलकुल ठीक है। कौरवों 
तथा अन्य लोगोंके विषयमें आप जो कुछ पूछ रहे हैं, 
वह बताता हूँ, सुनिये। तात! कुन्तीनन्दन! आपने जिन 


कुरुश्रेष्ठान्‌ पृच्छसि पार्थ यांस्त्वम्‌॥ १॥ | श्रेष्ठ कुरुवंशियोंके कुशल-समाचार पूछे हैं, वे सभी 


संजययानपर्व ] 


चतुर्विशोऽध्यायः ८१ 
मनस्वी पुरुष स्वस्थ और सानन्द हैं॥ १॥ माद्रीसुतौ चापि रणाजिमध्ये 
सन्त्येव वृद्धाः साधवो धार्तराष्ट्रे सर्वा दिशः सम्पतन्तौ स्मरन्ति। 
सन्त्येव पापाः पाण्डव तस्य विद्धि। सेनां वर्षन्तौ शरवर्षेरजस्त्रं | 
दद्याद्‌ रिपुभ्योऽपि हि धार्तराष्ट्रः महारथौ समरे दुष्प्रकम्पौ॥ ६॥ 


कुतो दायाँल्लोपयेद्‌ ब्राह्मणानाम्‌॥ २॥ 
पाण्डव! धृतराष्ट्र-पुत्र दुर्योधनके पास जैसे 
बहुत-से पापी रहते हैं, उसी प्रकार उसके यहाँ 
साधुस्वभाववाले वृद्ध पुरुष भी रहते ही हैं। आप इस 
बातको सत्य समझें। दुर्योधन तो शत्रुओंको भी धन 
देता है, फिर वह ब्राह्मणोंकी जीविकाका लोप तो कर 
ही कैसे सकता है ?॥ २॥ 
यद्‌ युष्माकं वर्तते सौनधर्म्य- 
मद्रुग्धेषु द्रुग्धवत्‌ तनन साधु 
मित्रश्षुक स्याद्‌ धृतराष्ट्रः सपुत्रो 
युष्मान्‌ द्विषन्‌ साधुवृत्तानसाधुः ॥ ३॥ 
आपलोगोंने दुर्योधनके प्रति कभी द्रोहका भाव 
नहीं रखा है, तो भी वह आपके प्रति जो क्रूरतापूर्ण 
व्यवहार करता है-द्रोही पुरुषोंके समान ही आचरण 
करता है, (दुर्योधनके लिये) यह उचित नहीं है। आप- 
जैसे साधु-स्वभाव लोगोंसे द्वेष करनेपर तो पुत्रोंसहित 
राजा धृतराष्ट्र असाधु और मित्रद्रोही ही समझे जायँगै ॥ 
न चानुजानाति भृशं च तप्यते 
शोचत्यन्तः स्थविरोऽजातशत्रो। 
शृणोति हि ब्राह्मणानां समेत्य 
मित्रद्रोहः पातकेभ्यो गरीयान्‌॥ ४॥ 
अजातशत्रो ! राजा धृतराष्ट्र अपने पुत्रोंको आपसे 
द्वेष करनेकी आज्ञा नहीं देते; बल्कि आपके प्रति उनके 
द्रोहकी बात सुनकर वे मन-ही-मन अत्यन्त संतप्त 
होते तथा शोक किया करते हैं? क्योंकि वे अपने यहाँ 
पधारे हुए ब्राह्मणोंसे मिलकर सदा उनसे यही 
करते हैं कि मित्रद्रोह सब पापॉसे बढ़कर है॥४॥ 
स्मरन्ति तुभ्यं नरदेव संयुगे 
युद्धे च जिष्णोश्च युधां प्रणेतुः। 
समुत्कृष्टे दुन्दुभिशङ्खशब्दे 
गदापाणिं भीमसेनं स्मरन्ति ५॥ 
नरदेव! कौरवगण युंद्धकी चर्चा चलनेपर 
आपको तथा वीराग्रणी अर्जुनको भी स्मरण करते हैं। 
युद्धकालमें जब दुन्दुभि और शंखकी ध्वनि गूँज उठती 
है, उस समय उन्हें गदापाणि भीमसेनकी बहुत याद 
आती है॥ ५॥ 


समरांगणमें जिन्हें हराना तो दूरकी बात है, 
विचलित या कम्पित करना भी अत्यन्त कठिन है, जो 
शन्रुसेनापर निरन्तर बाणोंकी वर्षा करते हैं और संग्राममें 
सम्पूर्ण दिशाओंमें आक्रमण करते हैं, उन महारथी 
माद्रीकुमार नकुल-सहदेवको भी कौरव सदा याद्‌ 
करते हैं॥६॥ 
न त्वेव मन्ये पुरुषस्य राज- 
न्ननागतं ज्ञायते यद्‌ भविष्यम्‌ 
त्वं चेत्‌ तथा सर्वधर्मोपपन्नः 
प्राप्तः क्लेशं पाण्डव कृच्छ्रूपम्‌। 
त्वमेबैतत्‌ कृच्छ्गतश्च भूयः 
समीकुर्याः प्रज्ञयाजातशत्रो॥ ७॥ 
पाण्डुनन्दन महाराज युधिष्ठिर! मेरा यह विश्वास 
है कि मनुष्यका भविष्य जबतक वह सामने नहीं 
आता, किसीको ज्ञात नहीं होता; क्योंकि आप-जैसे 
सर्वधर्मसम्मन्न पुरुष भी अत्यन्त भयंकर क्लेशमें पड़ 
गये। अजातशत्रो! संकटमें पड़नेपर भी आप ही अपनी 
बुद्धिसे विचारकर इस झगड़ेकी शान्तिके लिये पुनः 
कोई सरल उपाय ढूँढ़ निकालिये॥ ७॥ 
न कामार्थ संत्यजेयुर्हि धर्म 
पाण्डोः सुताः सर्व एवेन्द्रकल्पाः। 
त्वमेवैतत्‌ प्रज्ञयाजातशत्रो 
समीकुर्या येन शर्मालुयुस्ते॥ ८ ॥ 
धार्तराष्ट्राः पाण्डवाः सुंजयाश्च 
ये चाप्यन्ये संनिविष्टा नरेन्द्राः। 
पाण्डुके सभी पुत्र इन्द्रके समान पराक्रमी 
हैं। वे किसी भी स्वार्थके लिये कभी धर्मका त्याग 
नहीं करते। अतः अजातशत्रो! आप ही इस 
समस्याको हल कीजिये, जिससे धुतराष्ट्रके सभी 
पुत्र, पाण्डव, सुंजयवंशी क्षत्रिय तथा अन्य नरेश, 
जो आकर सेनाकी छावनीमें टिके हुए हैं, कल्याणके 
भागी हों॥ ८३॥ 
यन्माब्रवीद्‌ धृतराष्ट्रो निशाया- 
मजातशत्रो वचनं पिता ते॥ ९॥ 
सहामात्यः सहपुत्रश्च राजन्‌ 
समेत्य तां वाचमिमां निबोध॥ १०॥ 


८२ श्रीमहाभारते [ उद्योगपर्वणि 


' महाराज युधिष्ठिर! आपके ताऊ धुतराष्ट्रने | था, उसे आप मन्त्रियों और पुत्रोंसहित मेरे इन शब्दोंमें 
रातके समय मुझसे आपलोगोंके लिये जो संदेश कहा | सुनिये॥ ९-१०॥ 


इति श्रीमहाभारते उद्योगपर्वणि सञ्जययानपर्वणि संजयवाक्ये चतुर्विशोऽध्यायः ॥ २४॥ 
इस प्रकार श्रीमहाभारत उद्योगपर्वके अन्तर्गत संजययानपर्वमें संजयवाक्यविषयक चौबीसवाँ अध्याय पूरा हुआ॥ २४॥ 
~~“ I~ 


पञ्चविंशोऽध्यायः 
संजयका युधिष्ठिरको धृतराष्ट्रका संदेश सुनाना एवं अपनी 


ओरसे भी शान्तिके लिये प्रार्थना 


युधिष्ठिर उवाच 
समागताः पाण्डवाः सृंजयाश्च 
जनार्दनो युयुधानो विराटः। 
यत्‌ ते वाक्यं धृतराष्ट्रानुशिष्टं 
गावल्गणे ब्रूहि तत्‌ सूतपुत्र॥ १॥ 
युधिष्ठिर बोले-गवल्गणकुमार सूतपुत्र संजय! 
यहाँ पाण्डव, सृंजय, भगवान्‌ श्रीकृष्ण, सात्यकि तथा 
राजा विराट--सब एकत्र हुए हैं। राजा धृतराष्ट्रने तुम्हारे 
द्वारा जो संदेश भेजा है, उसे कहो॥ १॥ 


संजय उवाच 
अजातशत्रु च वृकोदरं च 
धनंजयं माद्रवतीसुतौ चा 


आमन्त्रये वासुदेवं च शौरिं 
युयुधानं चेकितानं विराटम्‌॥ २॥ 
पञ्चालानामधिपं चैव वृद्धं 
धृष्टद्युम्नं पार्षतं याज्ञसेनिम्‌। 
सर्वे वाचं शृणुतेमां मदीयां 
वक्ष्यामि यां भूतिमिच्छन्‌ कुरूणाम्‌॥ ३॥ 
संजय बोला--में अजातशत्रु युधिष्ठिर, भीमसेन, 
अर्जुन, नकुल, सहदेव, भगवान्‌ श्रीकृष्ण, सात्यकि, 
चेकितान, विराट, पांचालदेशके बूढ़े नरेश द्रुपद तथा 
उनके पुत्र पृषतवंशी धृष्टदयुम्मको भी आमन्त्रित करता 
हूँ। मैं कौरवोंकी भलाई चाहता हुआ जो कुछ कह रहा 
हूँ, मेरी उस वाणीको आप सब लोग सुनें॥ २-३॥ 
शमं राजा धृतराष्ट्रोऽभिनन्द- 
न्नयोजयत्‌ त्वरमाणो रथं मे। 
सश्चातुपुत्रस्वजनस्य राज्ञ 
स्तद्‌ रोचतां पाण्डवानां शमोऽस्तु॥ ४॥ 
राजा धृतराष्ट्र शान्तिका आदर करते हैं (युद्ध नहीं 
चाहते) । उन्होंने बड़ी उतावलीके साथ मेरे लिये 

शीघ्रतापूर्वक रथ तैयार कराया और मुझे यहाँ भेजा। मैं 
चाहता हूँ कि भाई, पुत्र तथा स्वजनोंसहित राजा 
धृतराष्ट्रका यह शान्तिसंदेश पाण्डवोंको रुचिकर प्रतीत 
हो और दोनों पक्षोंमें सन्धि स्थापित हो जाय॥ ४॥ 
सवैर्धमेः समुपेतास्तु पार्थाः 
संस्थानेन मार्दवेनार्जवेन। 
जाताः कुले ह्यनृशंसा वदान्या 
ह्लीनिषेवाः कर्मणां निश्चयज्ञाः॥ ५॥ 
कुन्तीके पुत्रो! आपलोग अपने दिव्य शरीर, 
दयालु एवं कोमल स्वभाव और सरलता आदि गुणों 
तथा सम्पूर्ण धर्मोसे युक्त हैं । आपलोगोंका उत्तम कुलमें 
जन्म हुआ है। आपलोगोंमें क्रूरताका सर्वथा अभाव है। 
आपलोग उदार, . लज्ाशील और कर्मोके परिणामको 
जाननेवाले हैं॥ ५॥ 
न युज्यते कर्म युष्मासु हीनं 
सत्त्वं हि वस्तादृशं भीमसेनाः। 


संजययानपर्व ] 


उद्भासते ह्यञ्जनबिन्दुवत्‌ त- 
` च्छे वस्त्रे यद्‌ भवेत्‌ किल्बिषं वः॥ ६॥ 
भयंकर सैन्यसंग्रह करनेवाले पाण्डवो ! आपलोगोंमें 
ऐसा सत्त्वगुण भरा है कि आपके द्वारा कोई नीच कर्म 
बन ही नहीं सकता। यदि आपलोगोंमें कोई दोष होता 
तो वह सफेद वस्त्रमे काले दागकी भाँति चमक उठता 
(छिप नहीं सकता) ॥ ६॥ 
सर्वक्षयो दूश्यते यत्र कृत्स्नः 
पापोदयो निरयोऽभावसंस्थः। 
कस्तत्‌ कुर्याज्जातु कर्म प्रजानन्‌ 
पराजयो यत्र समो जयश्च॥७॥ 
जिसमें सबका विनाश दिखायी देता है, जिससे 
पूर्णतः पापका उदय होता है, जो नरकका हेतु है, 
जिसके अन्तमें अभाव ही हाथ लगता है और जिसमें 
जय तथा पराजय दोनों समान हैं, उस युद्ध-जैसे कठोर 
कर्मके लिये कौन समझदार मनुष्य कभी उद्योग 
करेगा ?॥ ७॥ 
ते वै धन्या यैः कृतं ज्ञातिकार्यं 
ते वै पुत्राः सुहृदो बान्धवाश्च। 
उपक्रुष्टं जीवितं संत्यजेयु- 
र्यतः कुरूणां नियतो वैभवः स्यात्‌॥ ८॥ 
जिन्होंने जाति और कुटुम्बके हितकर कार्योका 
साधन किया है, वे धन्य हैं। वे ही पुत्र, मित्र तथा 
बान्धव कहलानेयोग्य हैं। कौरवोंको चाहिये कि वे 
निन्दित जीवनका परित्याग कर दें, जिससे कौरवकुलका 
अभ्युदय अवश्यम्भावी हो॥ ८॥ 
ते चेत्‌ कुरूननुशिष्याथ पार्था 
निणीय सर्वान्‌ द्विषतो निगृह्य। 
समं वस्तज्जीवितं मृत्युना स्याद्‌ 
यज्जीवध्वं ज्ञातिवधे न साधु॥ ९ 
कुन्तीकुमारो! यदि आपलोग समस्त कौरवोंको 
निश्चित रूपसे अपना शत्रु मानकर उन्हें दण्ड देंगे, कैद 
करेंगे अथवा उनका वध कर डालेंगे तो उस दशामें 
आपका जो जीवन होगा, वह आपके द्वारा कुटुम्बीजनोंका 
वध होनेके कारण अच्छा नहीं समझा जायगा। वह 
निन्दित जीवन तो मृत्युके समान ही होगा॥९॥ 
को होव युष्मान्‌ सह केशवेन 
सचेकितानान्‌ पार्षतबाहुगुप्तान्‌। 
ससात्यकीन्‌ विषहेत प्रजेतुं 
लब्ध्वापि देवान्‌ सचिवान्‌ सहेन्द्रान्‌॥ १०॥ 


पञ्चविंशोऽध्यायः 


८३ 


भगवान्‌ श्रीकृष्ण, चेकितान और सात्यकि आप- 
लोगोंके सहायक हैं। आपलोग महाराज द्रुपदके बाहु- 
बलसे सुरक्षित हैं। ऐसी दशामें इन्द्रसहित समस्त 
देवताओंको अपने सहायकके रूपमें पाकर भी कौन 
ऐसा मनुष्य होगा, जो आपलोगोंको जीतनेका साहस 
करेगा ?॥ १०॥ 
को वा कुरून्‌ द्रोणभीष्माभिगुप्ता- 
नश्वत्थाम्ना शल्यकृपादिभिश्च। 
रणे विजेतुं विषहेत राजन्‌ 
राधेयगुप्तान्‌ सह भूमिपालैः ॥ ११॥ 
राजन्‌! इसी प्रकार द्रोणाचार्य, भीष्म, अश्वत्थामा, 
शल्य, कृपाचार्य आदि वीरों तथा अन्य राजाओंसहित 
कर्णके द्वारा सुरक्षित कौरवोंको युद्धमें जीतनेका साहस 
कौन कर सकता है?॥ ११॥ 
महद्‌ बलं धार्तराष्ट्रस्य राज्ञः 
को वै शक्तो हन्तुमक्षीयमाणः । 
सोऽहं जये चैव पराजये च 
निःश्रेयसं नाधिगच्छामि किञ्चित्‌॥ १२॥ 
राजा दुर्योधनके पास विशाल वाहिनी एकत्र हो 
गयी है। कौन ऐसा वीर है जो स्वयं क्षीण न होकर 
उस सेनाका विनाश कर सके? मैं तो इस युद्धमें किसी 
भी पक्षकी जय हो या पराजय, कोई कल्याणको बात 
नहीं देखता हूँ॥ १२॥ 
कथं हि नीचा इव दौष्कुलेया 
निर्धर्मार्थं कर्म कुर्युश्च पार्थाः। 
सोऽहं प्रसाद्य प्रणतो वासुदेवं 
पञ्चालानामधिपं चैव वृद्धम्‌॥ ९३॥ 
कृताञ्जलिः शरणं वः प्रपद्ये 
'कथं स्वस्ति स्यात्‌ कुरुसृंजयानाम्‌। 
न ह्येवमेवं वचनं वासुदेवो 
धनंजयो वा जातु किंचिन्न कुर्यात्‌॥ ९४॥ 
भला! कुन्तीके पुत्र नीच कुलमें उत्पन्न हुए दूसरे 
अधम मनुष्योंके समान ऐसा (निन्दित) कर्म कैसे कर 
सकते हैं? जिससे न तो धर्मकी सिद्धि होनेवाली है 
और न अर्थकी ही। यहाँ भगवान्‌ श्रीकृष्ण हैं तथा वृद्ध 
पांचालराज द्रुपद भी उपस्थित हैं। मैं इन सबको प्रणाम 
करके प्रसन्न करना चाहता हूँ, हाथ जोड़कर आप- 
लोगोंकी शरणमें आया हूँ। आप स्वयं विचार करें कि 
कुरु तथा सुंजय-वंशका कल्याण कैसे हो? मुझे 
विश्वास है कि भगवान्‌ श्रीकृष्ण अथवा अर्जुन इस 


८४ 


प्रकार प्रार्थनापूर्वक कही हुई मेरी किसी भी बातको 


दुकरा नहीं सकते॥ १३-१४॥ 
प्राणान्‌ दद्याद याचमानः कुतोऽन्य- 
देतद्‌ विद्वन्‌ साधनार्थं ब्रवीमि। 


एतद्‌ राज्ञो भीष्मपुरोगमस्य 


श्रीमहाभारते 


[ उद्योगपर्वणि 


इतना ही नहीं, मेरे माँगनेपर अर्जुन अपने प्राणतक 
दे सकते हैं, फिर दूसरी किसी वस्तुके लिये तो कहना 
ही क्या है? विद्वान्‌ राजा युधिष्ठिर! मैं संधि-कार्यकी 
सिद्धिके लिये ही यह सब कह रहा हूँ। भीष्म तथा राजा 
धृतराष्ट्रको भी यही अभिमत है और इसीसे आप सब 


मतं यद्‌ वः शान्तिरिहोत्तमा स्यात्‌॥ १५॥ | लोगोंको उत्तम शान्ति प्राप्त हो सकती है॥ १५॥ 


इति श्रीमहाभारते उद्योगपर्वणि संजययानपर्वणि संजयवाक्ये पञ्चविंशोऽध्यायः॥ २५॥ 
इस प्रकार श्रीमहाभारत उद्योगपवके अन्तर्गत संजययानपर्वमें संजयवाक्यविषयक 
प्रचीसवाँ अध्याय पूरा हुआ॥ २५ ॥ 


I~ I~ 
षड्विंशोऽध्यायः 
युधिष्ठिरका संजयको इन्द्रप्रस्थ लौटानेसे ही शान्ति होना सम्भव बतलाना 


युधिष्ठिर उवाच 
कां नु वाचं संजय मे शुणोषि 
युद्धैषिणीं येन युद्धाद्‌ बिभेषि। 
अयुद्धं वै तात युद्धाद्‌ गरीयः 
कस्तल्लब्ध्वा जातु युद्ध्येत सूत॥ १॥ 
युधिष्ठिर बोले- संजय! तुमने मेरी कौन-सी 
ऐसी बात सुनी है, जिससे मेरी युद्धकी इच्छा व्यक्त हुई 
हैं, जिसके कारण तुम युद्धसे भयभीत हो रहे हो ? तात! 
युद्ध करनेकी अपेक्षा युद्ध न करना ही श्रेष्ठ है। सूत! 
युद्ध न करनेका अवसर पाकर भी कौन मनुष्य कभी 
युद्धमें प्रवृत्त होगा ?॥ १॥ 
अकुर्वतश्चेत्‌ पुरुषस्य संजय 
सिब्द्रयेत्‌ संकल्पो मनसा यं यमिच्छेत्‌। 
न कर्म कुर्याद्‌ विदितं ममैत- 
दन्यत्र युद्धाद्‌ बहु यल्लघीयः॥ २॥ 
संजय! यदि कर्म न करनेपर भी पुरुषका संकल्प 
सिद्ध हो जाता-वह मनसे जिस-जिस वस्तुको चाहता, 
वह-वह उसे मिल जाती तो कोई भी मनुष्य कर्म नहीं 
करता, यह बात मुझे अच्छी तरह मालूम है। युद्ध किये 
बिना यदि थोड़ा भी लाभ प्राप्त होता हो तो उसे बहुत 
समझना चाहिये॥ २॥ 
कुतो युद्धं जातु नरोऽवगच्छेत्‌ 
को देवशप्तो हि वृणीत युद्धम्‌। 
सुखैषिणः कर्म कुर्वन्ति पार्था 
धर्मादहीनं यच्च लोकस्य पथ्यम्‌॥ ३॥ 
मनुष्य कभी भी किसलिये युद्धका विचार करेगा ? 


किसे देवतांओंने शाप दे रखा है, जो जान-बूझकर 
युद्धका वरण करेगा? कुन्तीके पुत्र सुखकी इच्छा 
रखकर वही कर्म करते हैं, जो धर्मके विपरीत न हो 
तथा जिससे सब लोगोंका भला होता हो॥३॥ 
धर्मोदयं सुखमाशंसमानाः 
कृच्छ्रोपायं तत्त्वतः कर्म दुःखम्‌। 
सुखं प्रेप्सुर्विजिघांसुश्च दुःखं 
य इन्द्रियाणां प्रीतिरसानुगामी ॥ ४॥ 
हमलोग वही सुख चाहते हैं, जो धर्मकी प्राप्ति 
करानेवाला हो। जो इन्द्रियोंको प्रिय लगनेवाले विषय- 
रसका अनुगामी होता है, वह सुखको पाने और 
दुःखको नष्ट करनेकी इच्छासे कर्म करता है; परंतु 
वास्तवमें उसका सारा कर्म दुःखरूप ही है; क्योंकि वह 
कष्टदायक उपायोंसे ही साध्य है॥ ४॥ 
कामाभिध्या स्वशरीरं दुनोति 
यया प्रमुक्तो न करोति दुःखम्‌। 
यथेध्यमानस्य समिद्धतेजसो 
भूयो बलं वर्धते पावळस्य॥ ५॥ 
कामार्थलाभेन तथैव भूयो ` 
न तृप्यते सर्पिषेवाग्निरिद्धः। 
विषयोंका चिन्तन अपने शरीरको पीड़ा देता है। 
जो विषय-चिन्तनसे सर्वथा मुक्त है, वह कभी दुःखका 
अनुभव नहीं करता। जैसे प्रज्वलित अग्निमें ईधन 
डालनेसे उसका बल नहुत अधिक बढ़ जाता है, उसी 
प्रकार विषयभोग और धनका लाभ होनेसे मनुष्यकी 
तृष्णा और अधिक बढ़ जाती है। घीसे शान्त न 


संजययानपर्व ] 


होनेवाली प्रज्वलित अग्निकी भाँति मानव कभी विषयभोग 
और धनसे तृप्त नहीं होता है॥५३॥ 
सम्पश्येमं भोगचयं महान्तं 
सहास्माभिर्धृतराष्ट्रस्य राज्ञः॥६॥ 
हमलोगोंसहित राजा धृतराष्ट्रके पास यह भोगोंकी 
विशाल राशि संचित हो गयी है। परंतु देखो (इतनेपर 
भी उनकी तृप्ति नहीं होती) ॥ ६॥ 
नाश्रेयानीश्वरो विग्रहाणां 
नाश्रेयान्‌ वै गीतशब्दं शृणोति। 
नाश्रेयान्‌ वै सेवते माल्यगन्धान्‌ 
न चाप्यश्रेयाननुलेपनानि॥ ७॥ 
नाश्रेयान्‌ वै प्रावारान्‌ संविवस्ते 
कथं त्वस्मान्‌ सम्प्रणुदेत्‌ कुरुभ्यः। 
अत्रैव स्यादबुधस्यैव कामः 
प्रायः शरीरे हृदयं दुनोति॥८॥ 
जो पुण्यात्मा नहीं है, वह संग्रामोंमें विजयी नहीं 
होता। जो पुण्यात्मा नहीं है, वह अपना यशोगान नहीं 
सुनता। जिसने पुण्य नहीं किया है, वह मालाएँ और 
गन्ध नहीं धारण कर सकता। जो पुण्यात्मा नहीं है, वह 
चन्दन आदि अवलेपनका भी उपयोग नहीं कर सकता। 
जिसने पुण्य नहीं किया है, वह अच्छे कपड़े नहीं धारण 
करता। यदि राजा धृतराष्ट्र पुण्यवान्‌ न होते, तो हम- 
लोगोंको कुरुदेशसे दूर कैसे कर देते? तथापि यह 
भोगतृष्णा अज्ञानी दुर्योधन आदिके ही योग्य है, जो 
प्रायः (सभीके) शरीरोंके भीतर अन्तःकरणको पीड़ा 
देती रहती है॥ ७-८॥ 
स्वयं राजा विषमस्थः परेषु 
सामस्थ्यमन्विच्छति तन्न साधु। 
यथाऽऽत्मनः पश्यति वृत्तमेव 
तथा परेषामपि सोऽभ्युपैतु॥ ९॥ 
राजा धृतराष्ट्र स्वयं तो विषम-बर्तावमें लगे हुए 
हैं; परंतु दूसरोंमें समतापूर्ण बर्ताव देखना चाहते हैं, यह 
अच्छी बात नहीं है। वे जैसा अपना बर्ताव देखते हैं, 
वैसा ही दूसरोंका भी देखें॥९॥ 
आसन्नमरिनि तु निदाघकाले 
गम्भीरकक्षे गहने विसृज्य 
यथा विवृद्धं वायुवशेन शोचेत्‌ 
क्षेमं मुमुक्षुः शिशिरव्यपाये॥ १० 
प्राप्तैश्वर्यो धृतराष्ट्रोऽद्य राजा 
लालप्यते संजय कस्य हेतोः। 


षड्विंशोऽध्यायः 

प्रगृह्म दुर्बुद्धिमनार्जवे रतं 
पुत्रं मन्दं मूढममन्त्रिणं तु॥ ११॥ 
संजय! जैसे कोई मनुष्य शिशिर-ऋतु बीतनेपर 
ग्रीष्म-ऋतुकी दोपहरीमें बहुत घास-फूससे भरे हुए गहन 
चनमें आग लगा दे और जब हवा चलनेसे वह आग 
सब ओर फैलकर अपने निकट आ जाय, तब उसकी 
ज्चालासे अपने-आपको बचानेके लिये वह कुशल- 
क्षेमकी इच्छा रखकर बार-बार शोक करने लगे, उसी 
प्रकार आज राजा धृतराष्ट्र सारा ऐश्वर्य अपने अधिकारमें 
करके खोटी बुद्धिवाले, उद्दण्ड, भाग्यहीन, मूर्ख और 
किसी अच्छे मन्त्रीकी सलाहके अनुसार न चलनेवाले 
अपने पुत्र दुर्योधनका पक्ष लेकर अब किसलिये 
(दीनकी भाँति) विलाप करते हैं ?॥ १०-११॥ 
अनाप्तवच्चाप्ततमस्य वाचः 
सुयोधनो विदुरस्यावमत्य। 
सुतस्य राजा धृतराष्ट्रः प्रियैषी 
सम्बुध्यमानो विशतेऽधर्ममेव १२॥ 
अपने पुत्र दुर्योधनका प्रिय चाहनेवाले राजा 
धृतराष्ट्र अपने सबसे अधिक विश्वासपात्र विदुरजीके 
वचनोंको अविशवसनीय-से समझकर उनको अवहेलना 
करके जान-नूझकर अधर्मके ही पथका आश्रय ले 
रहे हैं॥ १२॥ 
मेधाविनं ह्यर्थकामं कुरूणां 
बहुश्रुतं वाग्मिनं शीलवन्तम्‌। 
स तं राजा धृतराष्ट्रः कुरुभ्यो 
न सस्मार विदुरं पुत्रकाम्यात्‌॥ १३॥ 
बुद्धिमान्‌, कौरवोंके अभीष्टकी सिद्धि चाहनेवाले, 
बहुश्रुत विद्वान्‌, उत्तम वक्ता तथा शीलवान्‌ विदुरजीका 
भी राजा धृतराष्ट्रने कौरवोंके हितके लिये पुत्रस्नेहकी 
लालसासे आदर नहीं किया॥ १३॥ 
मानघ्नस्यासौ मानकामस्य चेषाँः 
संरम्भिणश्चार्थधर्मातिगस्य । 
दुर्भाषिणो मन्युवशानुगस्य 
कामात्मनो दौईदैर्भावितस्य॥ ९४॥ 
अनेयस्याश्रेयसो दीर्घमन्यो- 
मित्रद्रुहः संजय पापबुद्धेः। 
सुतस्य राजा धृतराष्ट्रः प्रियैषी 
प्रपश्यमानः प्राजहाद्‌ धर्मकामौ १५॥ 
संजय! दूसरोंका मान मिटाकर अपना मान 
चाहनेवाले, ईर्ष्यालु, क्रोधी, अर्थ और धर्मका उल्लंघन 

करनेवाले, कटुबचन बोलनेवाले, क्रोध और दीनताके 
वशवर्ती, कामात्मा (भोगासक्त), पापियोंसे प्रशंसित, 
शिक्षा देनेके अयोग्य, भाग्यहीन, अधिक क्रोधी, 
मित्रद्रोही तथा पापबुद्धि पुत्र दुर्योधनका प्रिय चाहनेवाले 
राजा धृतराष्ट्रने समझते हुए भी धर्म और कामका 
परित्याग किया है॥ १४-१५॥ 
तदैव मे संजय दीव्यतोऽभू- 
ज्मतिः कुरूणामागतः स्यादभावः । 
काव्यां वाचं विदुरो भाषमाणो 
ज विन्दते यद धार्तराष्ट्रात्‌ प्रशंसाम्‌॥ १६॥ 
संजय! जिस समय मैं जूआ खेल रहा था, उसी 
समयको बात है, विदुरजी शुक्रनीतिके अनुसार युक्ति- 
युक्त वचन कह रहे थे, तो भी दुर्योधनकी ओरसे उन्हें 
प्रशंसा नहीं प्राप्त हुई। तभी मेरे मनमें यह विचार 
उत्पन्न हुआ था कि सम्भवतः कौरवोंका विनाशकाल 
समीप आ गया है॥ १६॥ 


षततुर्यदा नान्ववर्तन्त बुद्धि 
कृच्छं कुरून्‌ सूत तदाभ्याजगाम। 
यावत्‌ प्रज्ञामन्ववर्तन्त तस्य 


तावत्‌ तेषां राष्ट्रवृद्धिबभूव॥ १७॥ 
सूत! जबतक कौरव विदुरजीकी बुद्धिके अनुसार 
बर्ताव करते और चलते थे, तबतक सदा उनके राष्ट्रकी 
वृद्धि ही होती रही । जबसे उन्होंने विदुरजीसे सलाह लेना 
छोड़ दिया, तभीसे उनपर विपत्ति आ पड़ी है॥ १७॥ 
तदर्थलुब्धस्य निबोध मेऽद्य 
ये मन्त्रिणो धार्तराष्ट्रस्य सूत। 
दुःशासनः शकुनिः सूतपुत्रो 
गावल्गणे पश्य सम्मोहमस्य॥ १८॥ 
गवल्गणपुत्र संजय! धनके लोभी दुर्योधनके जो- 
जो मन्त्री हैं, उनके नाम आज तुम मुझसे सुन लो। 
दुःशासन, शकुनि तथा सूतपुत्र कर्ण-ये ही उसके मन्त्री 
हैं। उसका मोह तो देखो॥ १८॥ 
सोऽहं न पश्यामि परीक्षमाणः 
कर्थं स्वस्ति स्यात्‌ कुरुसृंजयानाम्‌। 
आत्तैश्वर्यो धृतराष्ट्रः परेभ्यः 
प्रद्राजिते विदुरे दीर्घदुष्टौ॥ १९॥ 
आशंसते वै धृतराष्ट्रः सपुत्रो 
महाराज्यमसपत्नं पृथिव्याम्‌। 
तस्मिञ्छमः केवलं नोपलभ्यः 
सर्व स्वकं मद्गते मन्यतेऽर्थम्‌॥ २०॥ 


श्रीमहाभारते 


[ उद्योगपर्वणि 


मैं बहुत सोचने-विचारनेपर भी कोई ऐसा उपाय 
नहीं देखता, जिससे कुरु तथा सुंजयवंश दोनोंका 
कल्याण हो। धृतराष्ट्र हम शत्रुओंसे ऐश्वर्य छीनकर 
दूरदर्शी विदुरको देशसे निर्वासित करके अपने पुत्रोंसहित 
भूमण्डलका निष्कण्टक साम्राज्य प्राप्त करनेकी आशा 
लगाये बैठे हैं। ऐसे लोभी नरेशके साथ केवल संधि 
ही बनी रहेगी, (युद्ध आदिका अवसर नहीं आयेगा) 
यह सम्भव नहीं जान पड़ता; क्योंकि हमलोगोंके वन 
चले जानेपर वे हमारे सारे धनको अपना ही मानने लगे 
हैं॥ १९-२०॥ 
यत्‌ तत्‌ कर्णो मन्यते पारणीयं 
युद्धे गृहीतायुधमर्जुनं वै। 
आसंश्च युद्धानि पुरा महान्ति 
कथं कर्णो नाभवद्‌ द्वीप एषाम्‌॥ २१॥ 
कर्ण जो ऐसा समझता है कि युद्धमें धनुष 
उठाये हुए अर्जुनको जीत लेना सहज है, वह उसकी 
भूल है। पहले भी तो बड़े-बड़े युद्ध हो चुके हैं। 
उनमें कर्ण इन कौरवोंका आश्रयदाता क्यों न हो 
सका ?॥ २१॥ 
कर्णश्च जानाति सुयोधनश्च 
द्रोणश्च जानाति पितामहश्च। 
अन्ये च ये कुरवस्तत्र सन्ति 
यथार्जुनान्नास्त्यपरो भनुर्धरः॥ २२॥ 
अर्जुनसे बढ़कर दूसरा कोई धनुर्धर नहीं है-इस 
बातको कर्ण जानता है, दुर्योधन जानता है, आचार्य द्रोण 
और पितामह भीष्म जानते हैं तथा अन्य जो-जो कौरव 
वहाँ रहते हैं, वे सब भी जानते हैं॥ २२॥ 
जानन्त्येतत्‌ कुरवः सर्व एव 
ये चाप्यन्ये भूमिपालाः समेताः। 
दुर्योधने राज्यमिहाभवद्‌ यथा 
अरिदमे फाल्गुने विद्यमाने॥ २३॥ 
समस्त कौरव तथा वहाँ एकत्र हुए अन्य भूपाल भी 
इस बातको जानते हैं कि शत्रुदमन अर्जुनके उपस्थित 
रहते हुए दुर्योधनने किस उपायसे पाण्डवोंका राज्य 
प्राप्त किया (अर्थात्‌ उन्होंने अपनी वीरतासे नहीं, अपितु 
छलपूर्वक जूएके द्वारा ही हमारा राज्य लिया)॥ २३॥ 
तेनानुबन्धं मन्यते धातराष्ट्रः 
शक्यं हर्तु पाण्डवानां ममत्वम्‌। 
किरीटिना तालमात्रायुधेन 
तद्वेदिना संयुगं तत्र रात्वा॥ २४॥ 


संजययानपर्व ] 


राज्य आदिपर जो पाण्डवोंका ममत्व है, उसे हर 
लेना क्या दुर्योधन सरल समझता है ? इसके लिये उसे 
उन किरीटधारी अर्जुनके साथ युद्धभूमिमें उतरना 
पड़ेगा, जो चार हाथ लंबा धनुष धारण करते हैं और 
धनुर्वेदके प्रकाण्ड विद्वान्‌ हैं॥ २४॥ 
गाण्डीवविस्फारितशब्दमाजा- 
वश्रृण्वाना धार्तराष्ट्रा श्चियन्ते। 
कुद्धं न चेदीक्षते भीमसेनं 
सुयोधनो मन्यते सिद्धमर्थम्‌॥ २५॥ 
धृतराष्ट्रके पुत्र तभीतक जीवित हैं, जबतक कि 
वे युद्धमें गाण्डीव धनुषका टंकारघोष नहीं सुन रहे हैं। 
दुर्योधन जबतक क्रोधमें भरे हुए भीमसेनको नहीं देख 
रहा है, तभीतक अपने राज्यप्राप्तिसम्बन्धी मनोरथको 
सिद्ध हुआ समझे॥ २५॥ 
इन्द्रोऽप्येतन्नोत्सहेत्‌ तात हर्तु- 
मैश्वर्यं नो जीवति भीमसेने। 
धनंजये नकुले चैव सूत 
तथा वीरे सहदेवे सहिष्णौ॥ २६॥ 
तात संजय! जबतक भीमसेन, अर्जुन, नकुल तथा 
सहनशील वीर सहदेव जीवित हैं, तबतक इन्द्र भी 
हमारे ऐश्वर्यका अपहरण नहीं कर सकता॥ २६॥ 


स चेदेतां प्रतिपद्येत बुद्धि 
वृद्धो राजा सह पुत्रेण सूत। 
एबं रणे पाण्डवकोपदग्धा 


न नश्येयुः संजय धार्तराष्ट्राः २७॥ 


सप्तच्रिंशोऽध्यायः 


८७ 


सूत! यदि राजा धृतराष्ट्र अपने पुत्रोंके साथ यह 
अच्छी तरह समझ लेंगे कि पाण्डवोंको राज्य न देनेमें 
कुशल नहीं है तो धृतराष्ट्रे सभी पुत्र समरांगणमें 
पाण्डवोंकी क्रोधाग्निसे दग्ध होकर नष्ट होनेसे बच 
जायेगे ॥ २७॥ 
जानासि त्वं क्लेशमस्मासु वृत्तं 
त्वां पूजयन्‌ संजयाहं क्षमेयम्‌। 
यच्यास्माकं कौरवैर्भूतपूर्व 
या नो वृत्ति्धार्तराष्ट्रे तदाऽऽसीत्‌॥ २८॥ 
संजय! हमलोगोंको कौरवोंके कारण पहले कितना 
क्लेश उठाना पड़ा है, यह तुम भलीभाति जानते हो 
तथापि मैं तुम्हारा आदर करते हुए उनके सब अपराधोंको 
क्षमा कर सकता हूँ। दुर्योधन आदि कौरवोंने पहले 
हमारे साथ कैसा बर्ताव किया है और उस समय 
हमलोगोंका उनके साथ कैसा बर्ताव रहा है, यह भी 
तुमसे छिपा नहीं है॥ २८॥ 
अद्यापि तत्‌ तत्र तथैव वर्ततां 
शान्तिं गमिष्यामि यथा त्वमात्थ। 
इन्द्रप्रस्थे भवतु ममैव राज्यं 
सुयोधनो यच्छतु भारताग्रथः॥ २९॥ 
अब भी वह सब कुछ पहलेके ही समान हो 
सकता है। जैसा तुम कह रहे हो, उसके अनुसार मैं 
शान्ति धारण कर लूँगा। परंतु इन्द्रप्रस्थमें पूर्ववत्‌ मेरा 
ही राज्य रहे और भरतवंशशिरोमणि सुयोधन मेरा वह 
राज्य मुझे लौटा दे॥ २९॥ 


इति श्रीमहाभारते उद्योगपर्वणि सञ्जययानपर्वणि युधिष्ठिरवाक्ये षड्विंशोऽध्यायः॥ २६॥ 
इस प्रकार श्रीमहाभारत उद्योगपर्वके अन्तर्गत संजययानपर्वमें युधिष्ठिरवाक्यविषयक 
छन्बीसवाँ अध्याय पूरा हुआ॥ २६ ॥ 


सप्तविंशोऽध्यायः 


संजयका युधिष्ठिरको युद्भमें दोषकी सम्भावना बतलाकर उन्हें 
युद्धसे उपरत करनेका प्रयत्न करना 


संजय उवाच 
धर्मनित्या पाण्डव ते विचेष्टा 
लोके श्रुता दृश्यते चापि पार्थ। 
महाश्रावं जीवितं चाप्यनित्यं 


चेष्टा सदा धर्मके अनुसार ही होती है। कुन्तीकुमार! 
आपकी वह धर्मयुक्त चेष्टा लोकमें तो विख्यात है ही, 
देखनेमें भी आ रही है। यद्यपि यह जीवन अनित्य है 
तथापि इससे महान्‌ सुयशकी प्राप्ति हो सकती है। 


सम्पश्य त्वं पाण्डव मा व्यनीनशः॥ १॥ | पाण्डव! आप जीवनकी उस अनित्यतापर दृष्टिपात 
संजय बोला--पाण्डुनन्दन! आपको प्रत्येक | करें और अपनी कीर्तिको नष्ट न होने दें॥ १॥ 


८८ 


न चेद्‌ भागं कुरवोऽन्यत्र युद्धात्‌ 
प्रयच्छेरंस्तुभ्यमजातशत्रो । 


श्रेयो मन्ये न तु युद्धेन राज्यम्‌॥ २ 
अजातशत्रो! यदि कौरव युद्ध किये बिना आपको 
राज्यका भाग न दें, तो भी अन्धक और वृष्णिवंशी 
क्षत्रियोंके राज्यमें भीख माँगकर जीवन-निर्वाह कर लेना 
मैं आपके लिये श्रेष्ठ समझता हूँ; परंतु युद्ध करके राज्य 
लेना अच्छा नहीं समझता॥ २॥ 
अल्पकालं जीवितं यन्मनुष्ये 
सहास्त्रावं नित्यदुःखं चलं च। 
भूयश्च तद्‌ यशसो नानुरूपं 
तस्मात्‌ पापं पाण्डव मा कृथास्त्वम्‌॥ ३॥ 
मनुष्यका जो यह जीवन है, वह बहुत थोड़े 
समयतक रहनेवाला है। इसको क्षीण करनेवाले महान्‌ 
दोष इसे प्राप्त होते रहते हैं। यह सदा दुःखमय और 
चंचल है। अतः पाण्डुनन्दन! आप युद्धरूपी पाप न 
'कोजिये। वह आपके सुयशके अनुरूप नहीं है॥ ३॥ 
कामा मनुष्यं प्रसजन्त एते 
धर्मस्य ये विघ्नमूलं नेरेन्द्र। 
पूर्व नरस्तान्‌ मतिमान्‌ प्रणिघ्न- 
ल्लोके प्रशंसां लभतेऽनवद्याम्‌॥ ४॥ 
नरेन्द्र! जो धर्माचरणमें विघ्न डालनेकी मूल कारण 
हैं, वे कामनाएं प्रत्येक मनुष्यको अपनी ओर खींचती हैं। 
अतः बुद्धिमान्‌ मनुष्य पहले उन कामनाओंको नष्ट करता 
है, तदनन्तर जगत्में निर्मल प्रशंसाका भागी होता है ॥ ४॥ 
निबन्धनी ह्लार्थतृष्णेह पार्थ 
तामिच्छतां बाध्यते धर्म एव। 
धर्म तु यः प्रवृणीते .स बुद्धः 
कामे गृध्नो हीयतेऽर्थानुरोधात्‌॥ ५॥ 
कुन्तीनन्दन! इस संसारमें धनकी तृष्णा ही 
बन्धनमें डालनेवालीं है। जो धनको तृष्णामें फँसता 
है, उसका धर्म भी नष्ट हो जाता है। जो धर्मका वरण 
करता है, वही ज्ञानी है। भोगोंकी इच्छा करनेवाला 
मनुष्य तो धनमें आसक्त होनेके कारण धर्मसे भ्रष्ट 
हो जाता है॥५॥ 
धर्म कृत्वा कर्मणां तात मुख्यं 
महाप्रतापः सवितेव 
हीनो हि धर्मेण महीमपीमां 
लब्ध्वा नरः सीदति पापबुद्धिः ॥ ६॥ 


भाति। 


श्रीमहाभारते 


[ उद्योगपर्वणि 


तात! धर्म, अर्थ और काम तीनोंमें धर्मको प्रधान 
मानकर तदनुसार चलनेवाला पुरुष महाप्रतापी होकर 
सूर्यको भाँति चमक उठता है; परंतु जो धर्मसे हीन 
है और जिसकी बुद्धि पापमें ही लगी हुई है, वह 
मनुष्य इस सारी पृथ्वीको पाकर भी कष्ट ही भोगता 
रहता है॥ ६॥ 
वेदोऽधीतश्चरितं ब्रह्मचर्य 
यज्ञैरिष्टं ब्राह्मणेभ्यश्च दत्तम्‌। 
परं स्थानं मन्यमानेन भूय 
आत्मा दत्तो वर्षपूगं सुखेभ्यः ॥ ७॥ 
आपने परलोकपर विश्वास करके वेदोंका अध्ययन, 
ब्रह्मचर्यका पालन एवं यज्ञोंका अनुष्ठान किया है तथा 
ब्राह्मणोंको दान दिया है और अनन्त वर्षोतक वहाँके 
सुख भोगनेके लिये अपने-आपको भी समर्पित कर 
दिया है॥७॥ 


सुखप्रिये सेवमानोऽतिवेलं 
योगाभ्यासे यो न करोति कर्म। 
वित्तक्षये हीनसुरत्रोऽतिवेलं 


दुःखं शेते कामवेगप्रणुन्नः॥ ८॥ 

जो मनुष्य भोग तथा प्रिय (पुत्रादि)-का निरन्तर 

सेवन करते हुए योगाभ्यासोपयोगी कर्मका सेवन नहीं 

करता, वह धनका क्षय हो जानेपर सुखसे वंचित हो 

कामवेगसे अत्यन्त विक्षुब्ध होकर सदा दुःखशस्यापर 
शयन करता रहता है॥८॥ 


एवं पुनर्ब्रह्चर्याप्रसक्तो 
हित्वा धर्म यः प्रकरोत्यधर्मम्‌। 
अश्रद्दधत्‌ परलोकाय मूढो 


हित्वा देहं तप्यते प्रेत्य मन्दः॥ ९॥ 
जो ब्रह्मचर्यपालनमें प्रवृत्त न हो धर्मका त्याग करके 
अधर्मका आचरण करता है तथा जो मूढ़ परलोकपर 
विश्वास नहीं रखता है, वह मन्दभाग्य मानव शरीर 
त्यागनेके पश्चात्‌ परलोकमें बड़ा कष्ट पाता है॥ ९॥ 
न कर्मणां विप्रणाशोऽस्त्यमुत्र 
पुण्यानां वाप्यथवा पापकानाम्‌। 
पूर्व 


कतुर्गच्छति पुण्यपापं 

पश्चात्‌ त्वेनमनुयात्येव कर्ता॥ १०॥ 

पुण्य अथवा पाप किन्हीं भी कर्मोका परलोकमें 

नाश नहीं होता है। पहले कर्ताके पुण्य और पाप 

परलोकमें जातें हैं,' फिर उन्हींके पीछे-पीछे कर्ता 
जाता है॥ १०॥ 


संजययानपर्व ] 


सप्तविंशोऽध्यायः 

न्यायोपेतं ब्राह्मणेभ्योऽथ दत्तं 
श्रद्धापूतं गन्धरसोपपन्नम्‌। 
अन्वाहा्येषूत्तमदक्षिणेषु 
तथारूपं कर्म विख्यायते ते॥ १९॥ 
लोकमें आपके कर्म इस रूपमें विख्यात हैं कि 
आपने उत्तम दक्षिणायुक्त वृद्धिश्राद्ध आदिके अवसरोंपर 
ब्राह्मणोंको न्यायोपार्जित प्रचुर धन एवं श्रद्धासहित 
उत्तम गन्धयुक्त, सुस्वादु एवं पवित्र अन्नका दान किया 
है॥ ११॥ 
इह क्षेत्रे क्रियते पार्थ कार्य 
न वै किञ्चित्‌ क्रियते प्रत्य कार्यम्‌। 
कृतं त्वया पारलौक्यं च कर्म 
पुण्यं महत्‌ सद्धिरतिप्रशस्तम्‌॥ १२॥ 
कुन्तीनन्दन! इस शरीरके रहते हुए ही कोई भी 
सत्कर्म किया जा सकता है। मरनेके बाद कोई कार्य 
नहीं किया जा सकता। आपने तो परलोकमें सुख 
देनेवाला महान्‌ पुण्यकर्म किया है, जिसकी साधु 
पुरुषोंने भूरि-भूरि प्रशंसा की है॥ १२॥ 
जहाति मृत्युं च जरां भयं च 
न क्षुत्पिपासे मनसोऽप्रियाणि 
न कर्तव्यं विद्यते तत्र किञ्चि- 
दन्यत्र वै चेन्द्रियप्रीणनाद्धि॥ १३॥ 
(पुण्यात्मा) मनुष्य (स्वर्गलोकमें जाकर) मृत्यु, 
बुढ़ापा तथा भय त्याग देता है। वहाँ उसे मनके प्रतिकूल 
भूख-प्यासका कष्ट भी नहीं सहन करना पड़ता है। 
परलोकमें इर्द्रियोंको सुख पहुँचानेके सिवा दूसरा कोई 
कर्तव्य नहीं रह जाता है*॥ १३॥ 
एवंरूपं कर्मफलं नरेन्द्र 
मात्रावहं हृदयस्य प्रियेण। 
स क्रोधजं पाण्डव हर्षजं च 
लोकावुभौ मा प्रहासीश्चिराय १४॥ 
नरेन्द्र! इस प्रकार हृदयको प्रिय लगनेवाले 
विषयसे कर्मफलकी प्रार्थना नहीं करनी चाहिये। 
पाण्डुनन्दन! आप क्रोधजनित नरक और हर्षजनित 
स्वर्ग-इन दोनों लोकोंमें कभी न जायें; (अपितु 
सनातन मोक्ष-सुखके लिये निष्काम कर्म अथवा 
ज्ञानयोगका ही साधन करें) ॥ १४॥ 
अन्तं गत्वा कर्मणां मा प्रजह्याः 
सत्यं दमं चार्जवमानुशंस्यम्‌। 


अश्वमेधं राजसूयं तथेज्याः 
पापस्यान्तं कर्मणो मा पुनर्गाः १५॥ 
इस तरह (ज्ञानाग्निके द्वारा) कर्माको दगध करके 
सत्य, दम, आर्जव (सरलता) तथा अनृशंसता (दया) 
इन सद्गुणोंका कभी त्याग न करें। अश्वमेध, राजसूय 
और अन्य यज्ञोंको भी न छोड़ें, परंतु युद्ध-जैसे 
पापकर्मके निकट फिर कभी न जायँ॥ १५॥ 


तच्चेदेवं द्वेषरूपेण पार्थाः 
करिष्यध्वं कर्म पापं चिराय। 
निवसध्वं वर्षपूगान्‌ वनेषु 


दुःखं वासं पाण्डवा धर्म एव॥ १६॥ 
कुन्तीकुमारो! यदि आपलोगोंको राज्यके लिये : 
चिरस्थायी विद्वेषके रूपमें युद्धरूप पापकर्म ही करना 
है, तब तो मैं यही कहुँगा कि आप बहुत वर्षोतक 
दुःखमय वनवासका ही कष्ट भोगते रहें। पाण्डवो! वह 
वनवास ही आपके लिये धर्मरूप होगा॥ १६॥ 
अप्रत्रज्येमा स्म हित्वाऽऽपुरस्ता- 
दात्माधीनं यद्‌ बलं ह्येतदासीत्‌। 
नित्यं च वश्याः सचिवास्तवेमे 
जनार्दनो युयुधानश्च वीरः॥ १७॥ 
पहले (चूतक्रोड़ाके समय ही) हमलोग बलपूर्वक 
इन्हें अपने वशमें रखकर वनमें गये बिना ही यहाँ 
रह सकते थे; क्योंकि आज जो सेना एकत्र हुई है, यह 
पहले भी अपने ही लोगोंके अधीन थी और ये भगवान्‌ 
श्रीकृष्ण तथा वीरवर सात्यकि सदासे ही आपलोगोंके 
(प्रेमके कारण) वशीभूत एवं आपके सहायक रहे हैं॥ 
मत्स्यो राजा रुक्मरथः सपुत्रः 
प्रहारिभिः सह वीरैविराटः। 
राजानश्च ये विजिताः पुरस्तात्‌ 
त्वामेव ते संश्रयेयुः समस्ताः॥ ९८॥ 
प्रहार करनेमें कुशल वीर सैनिकों तथा पुत्रोंके 
साथ सुवर्णमय रथसे सुशोभित मत्स्यदेशके राजा 
विराट तथा दूसरे भी बहुत-से नरेश, जिन्हें पहले आप- 
लोगोंने युद्धमें जीता था, वे सब-के-सब संग्राममें 
आपका ही पक्ष लेते॥ १८॥ 
महासहायः प्रतपन्‌ बलस्थः 
पुरस्कृतो वासुदेवार्जुनाभ्याम्‌। 
वरान्‌ हनिष्यन्‌ द्विषतो रङ्गमध्ये 
व्यनेष्यथा धार्तराष्ट्रस्य दर्पम्‌॥ १९॥ 


* देवयोनि भोगयोनि है, कर्मयोनि नहीं। उसमें नवीन कर्म करनेके लिये देवता बाध्य नहीं हैं। 


उस समय आप महान्‌ सहायकोंसे सम्पन्न और 
बलशाली थे, आप श्रीकृष्ण तथा अर्जुनके आगे-आगे 
चलकर शत्रुओपर आक्रमण कर सकते थे। समरांगणमें 
अपने महान्‌ शत्रुओंका संहार करते हुए आप दुर्योधनके 
घमंडको चूर-चूर कर सकते थे॥ १९॥ 
बले कस्माद्‌ वर्धयित्वा परस्य 
निजान्‌ कस्मात्‌ कर्शयित्वा सहायान्‌। 
निरुष्य कस्माद्‌ वर्षपूगान्‌ वनेषु 
युयुत्ससे पाण्डव हीनकालम्‌॥ २०॥ 
पाण्डुनन्दन! फिर क्या कारण है कि आपने 
शन्नुकी शक्तिको बढ्नेका अवसर दिया? किसलिये 
अपने सहायकोंको दुर्बल बनाया और क्यों बारह 
वर्षोतक वनमें निवास किया? फिर आज जब वह 
अनुकूल अवसर बीत चुका है, आपको युद्ध करनेकी 
इच्छा क्यों हुई है?॥ २०॥ 
अप्राज्ञो वा पाण्डव युध्यमानो- 
ऽधर्मज्ञो वा भूतिमथोऽभ्युपैत्ति। 
प्रज्ञावान्‌ वा बुध्यमानोऽपि धर्म 
संस्तम्भाद्‌ वा सोऽपि भूतेरपैति॥ २१॥ 
पाण्डुकुमार! अज्ञानी अथवा पापी मनुष्य भी युद्ध 
करके सम्पत्ति प्राप्त कर लेता है और बुद्धिमान्‌ अथवा 
धर्मज्ञ पुरुष भी दैवी बाधाके कारण पराजित होकर 
ऐश्वर्यसे हाथ धो बैठता है॥ २१॥ 
नाधर्मे ते धीयते पार्थ बुद्धि- 
र्न संरम्भात्‌ कर्म चकर्थ पापम्‌। 
आत्थ किं तत्‌ कारणं यस्य हेतोः 
प्रज्ञाविरुद्धं कर्म चिकीर्षसीदम्‌॥ २२॥ 
कुन्तीनन्दन! आपकी बुद्धि कभी अधर्ममें नहीं 
लगती तथा आपने क्रोधमें आकर भी कभी पापकर्म नहीं 
किया हे, तो बताइये, कौन-सा ऐसा (प्रबल) कारण 
है, जिसके लिये अब आप अपनी बुद्धिके विरुद्ध यह 
युद्ध-जैसा पापकर्म करना चाहते हैं?॥ २२॥ 
अव्याधिजं कटुकं शीर्षरोगि 
यशोमुषं पापफलोदयं वा। 
सतां पेयं यन्न पिबन्त्यसन्तो 


श्रीमहाभारते 


[ उद्योगपर्वणि 


स्वादमें कडुआ है, जिसके कारण सिरमें दर्द होने 
लगता है, जो यशका नाशक और पापरूप फलको 
प्रकट करनेवाला है, जो सज्जन पुरुषोंके ही पीने योग्य 
है, जिसे असाधु पुरुष नहीं पीते हैं, उस क्रोधको आप 
पी लीजिये और शान्त हो जाइये॥ २३॥ 
पापानुबन्धं को नु तं कामयेत 
क्षमैव ते ज्यायसी नोत भोगा: । 
यत्र भीष्मः शान्तनवो हतः स्याद्‌ 
यत्र द्रोणः सहपुत्रो हतः स्यात्‌॥ २४॥ 
जो पापकी जड़ है, उस क्रोधकी इच्छा कौन 
करेगा? आपको दृष्टिमें तो क्षमा ही सबसे श्रेष्ठ वस्तु 
है, वे भोग नहीं, जिनके लिये शान्तनुनन्दन भीष्म तथा 
पुत्रसहित आचार्य द्रोणकी हत्या की जाय॥ २४॥ 
कृपः शल्यः सौमदत्तिर्विकर्णो र 
विविंशतिः कर्णदुर्योधनौ च। 
एतान्‌ हत्वा कीदूशं तत्‌ सुखं स्याद्‌ 
यद्‌ विन्देथास्तदनु ब्रूहि पार्थ २५॥ 
कुन्तीनन्दन! ऐसा कौन-सा सुख हो सकता है, 
जिसे आप कृपाचार्य, शल्य, भूरिश्रवा, विकर्ण, विविंशति, 
कर्ण तथा दुर्योधन-इन सबका वध करके पाना चाहते 
हैं, कृपया बताइये॥ २५॥ 
लब्ध्वापीमां पृथिवीं सागरान्तां 
जरामृत्यू नैव हि त्वं प्रजह्याः। 
प्रियाप्रिये सुखदुःखे च राज- 
ज्नेवं विद्वान्‌ नैव युद्धं कुरु त्वम्‌॥ २६॥ 
राजन्‌! समुद्रपर्यन्त इस सारी पृथ्वीको पाकर भी 
आप जरा-मृत्यु, प्रिय-अप्रिय तथा सुख-दुःखसे पिण्ड 
नहीं छुड़ा सकते। आप इन सब बातोंको अच्छी तरह 
जानते हैं; अतः मेरी प्रार्थना है कि आप युद्ध न करें॥ २६॥ 
अमात्यानां यदि कामस्य हेतो- 
रेवं युक्तं कर्म चिकीर्षसि त्वम्‌। 
अपक्रामेः स्वं प्रदायैव तेषां 
मा गास्त्वं वै देवयानात्‌ पथोऽद्य॥ २७॥ 
यदि आप अपने मन्त्रियोंकी इच्छासे ही ऐसा पापमय 
युद्ध करना चाहते हैं तो अपना सर्वस्व उन मन्त्रियोंको ही 


मन्युं _ महाराज पिब प्रशाम्य॥ २३॥ | देकर वानप्रस्थ ग्रहण कर लीजिये; परंतु अपने कुटुम्बकां 
महाराज! जो बिना व्याधिके ही उत्पन्न होता है, | वध करके देवयानमार्गसे भ्रष्ट न होइये॥ २७॥ : 
इति श्रीमहाभारते उद्योगपर्वणि सञ्जययानपर्वणि संजयवाक्ये सप्तविंशोऽध्यायः॥ २७॥ 
इस प्रकार श्रीमहाथारत उद्योगपर्वके अन्तर्गत संजययानपर्वमे संजयवाक्यविषयक 
सचाइसवाँ अध्याय पूरा हुआ॥ २७॥ 


संजययानपर्व ] 


अष्टाविंशोऽध्यायः ९१ 
अष्टाविंशोऽध्यायः 
संजयको युधिष्ठिरका उत्तर 
.  डुषिष्ठिर उवाच लुप्तायां तु प्रकृतौ येन कर्म 
असंशयं संजय सत्यमेतद्‌ निष्पादयेत्‌ तत्‌ परीप्सेद्‌. विहीनः । 
धर्मो वरः कर्मणां यत्‌ त्वमात्थ। प्रकृतिस्थश्चापदि वर्तमान 
ज्ञात्वा तु मां संजय गर्हयेस्त्वं उभौ गह्यौ भवतः संजयैतौ॥ ४॥ 


यदि धर्म यद्यधर्मं चरेयम्‌॥ १॥ 
युधिष्ठिर बोले संजय! सब प्रकारके कर्मोमें 
धर्म ही श्रेष्ठ है। यह जो तुमने कहा है, वह बिलकुल 
ठीक है। इसमें रत्तीभर भी संदेह नहीं है; परंतु मैं धर्म 
कर रहा हूँ या अधर्म, इस बातको पहले अच्छी तरह 
जान लो; फिर मेरी निन्दा करना॥ १॥ 
यत्राधर्मो धर्मरूपाणि धत्ते 
धर्मः कृत्स्नो दृश्यतेऽधर्मरूपः। 
बिभ्रद्‌ धर्मो धर्मरूपं तथा च 
विद्वांसस्तं सम्प्रपश्यन्ति बुद्धया॥ २॥ 
कहीं तो अधर्म ही धर्मका रूप धारण कर लेता 
है, कहीं पूर्णतया धर्म ही अधर्म दिखायी देता है तथा 
कहीं धर्म अपने वास्तविक स्वरूपको ही धारण 
किये रहता है। विद्वान्‌ पुरुष अपनी बुद्धिसे विचार 
करके उसके असली रूपको देख और समझ लेते 
हैं॥ २॥ 
एवं तथैवापदि लिङ्गमेतद्‌ 
धर्माधर्मौ नित्यवृत्ती भजेताम्‌। 
आद्यं लिङ्गं यस्य तस्य प्रमाण- 
मापद्धर्मं संजय तं निबोध॥३॥ 
इस प्रकार जो यह विभिन्न वर्णोका अपना- 
अपना लक्षण (लिंग) (जैसे ब्राह्मणके लिये अध्ययनाध्यापन 
आदि, क्षत्रियके लिये शौर्य आदि तथा वैश्यके लिये 
कृषि आदि) है, वह ठीक उसी प्रकार उस-उस वर्णके 
लिये धर्मरूप है और वही दूसरे वर्णके लिये अधर्मरूप 
है। इस प्रकार यद्यपि धर्म और अधर्म सदा सुनिश्‍्चितरूपसे 
रहते हैं तथापि आपत्तिकालमें वे दूसरे वर्णके लक्षणको 
भी अपना लेते हैं। प्रथम वर्ण ब्राह्मणका जो विशेष 
लक्षण (याजन और अध्यापन आदि) है, वह उसीके 
लिये प्रमाणभूत है (क्षत्रिय आदिको आपत्तिकालमें भी 
याजन और अध्यापन आदिका आश्रय नहीं लेना 
चाहिये) । संजय! आपद्धर्मका क्या स्वरूप है, उसे तुम 
(शास्त्रके वचनोंद्वारा) जानो॥ ३॥ 


प्रकृति (जीविकाके साधन)-का सर्वथा लोप हो 
जानेपर जिस वृत्तिका आश्रय लेनेसे (जीवनको रक्षा 
एवं) सत्कर्मोका अनुष्ठान हो सके, जीविकाहीन पुरुष 
उसे अवश्य अपनानेकी इच्छा करे। संजय! जो 
प्रकृतिस्थ (स्वाभाविक स्थितिमें स्थित) होकर भी 
आपद्धर्मका आश्रय लेता है, वह (अपनी लोभवृत्तिके 
कारण) निन्दनीय होता है तथा जो आपत्तिग्रस्त 
होनेपर भी (उस समयके अनुरूप शास्त्रोक्त साधनको 
अपनाकर) जीविका नहीं चलाता है, वह (जीवन 
और कुटुम्बकी रक्षा न करनेके कारण) गर्हणीय 
होता है। इस प्रकार ये दोनों तरहके लोग निन्दाके पात्र 
होते हैं ॥४॥ 
अविनाशमिच्छतां ब्राह्मणानां 
प्रायश्चित्तं विहितं यद विधात्रा। 
सम्पश्येथाः कर्मसु वर्तमानान्‌ 
विकर्मस्थान्‌ संजय गर्हयेस्त्वम्‌॥ ५॥ 
सूत! (जीविकाका मुख्य साधन न होनेपर) 
ब्राह्मणोंका नाश न हो जाय, ऐसी इच्छा रखनेवाले 
विधाताने जो (उनके लिये अन्य वर्णोंकी वृत्तिसे 
जीविका चलाकर अन्तमें) प्रायश्चित्त करनेका विधान 
किया है, उसपर दृष्टिपात करो। फिर यदि हम 
आपत्तिकालमें भी (स्वाभाविक) कर्मोमे ही लगे हों 
और आपत्तिकाल न होनेपर भी अपने वर्णके विपरीत 
कमाँमें स्थित हो रहे हों तो उस दशामें हमें देखकर 
तुम (अवश्य) हमारी निन्दा करो॥ ५॥ 
मनीषिणां सत्त्विच्छेदनाय 
विधीयते सत्सु वृत्तिः सदैव। 
अब्राह्मणाः सन्ति तु ये न वैद्याः 
सर्वोत्सङ्गं साधु मन्येत तेभ्यः॥ ६॥ 
मनीषी पुरुषोंको सत्त्व आदिके बन्धनसे मुक्त 
होनेके लिये सदा ही सत्पुरुषोंका आश्रय लेकर जीवन- 
निर्वाह करना चाहिये, यह उनके लिये शास्त्रीय विधान 
है। परंतु जो ब्राह्मण नहीं हैं तथा जिनकी ब्रह्मविद्यामें 

श्रीमहाभारते 


निष्ठा नहीं है, उन सबके लिये सबके समीप अपने | प्रकट करें; क्योंकि ये दोनों पक्षोंका हित चाहनेवाले हैं॥ 


धर्मके अनुसार ही जीविका चलानी चाहिये॥ ६॥ 
तदध्वानः पितरो ये च पूर्वे 
पितामहा ये च तेभ्यः परेउन्ये। 
यज्ञैषिणो ये च हि कर्म कुर्यु- 
नान्यं ततो नास्तिकोऽस्मीति मन्ये॥ ७॥ 
यज्ञको इच्छा रखनेवाले मेरे पूर्व पिता-पितामह 
आदि तथा उनके भी पूर्वज उसी मार्गपर चलते रहे 
(जिसकी मैंने ऊपर चर्चा की है) तथा जो कर्म करते 
हैं, वे भी उसी मार्गसे चलते आये हैं। मैं भी नास्तिक 
नहीं हूँ. इसलिये उसी मार्गपर चलता हूँ; उसके सिवा 
दूसरे मार्गपर विश्वास नहीं रखता हूँ॥ ७॥ 
यत्‌ किंचनेदं वित्तमस्यां पृथिव्यां 
यद्‌ देवानां त्रिदशानां परं यत्‌। 
प्राजापत्यं त्रिदिवं ब्रह्मलोकं 
नाधर्मतः संजय कामयेयम्‌॥ ८॥ 
संजय! इस धरातलपर जो कुछ भी धन-वैभव 
विद्यमान है, नित्य यौवनसे युक्त रहनेवाले देवताओंके 
यहाँ जो धनराशि है, उससे भी उत्कृष्ट जो प्रजापतिका 
धन है तथा जो स्वर्गलोक एवं ब्रह्मलोकका सम्पूर्ण 
वैभव है, वह सब मिल रहा हो, तो भी मैं उसे अधर्मसे 
लेना नहीं चाहूँगा॥ ८॥ 
धर्मेश्वरः कुशलो नीतिमांश्चा- 
प्युपासिता ब्राह्मणानां मनीषी। 
नानाविधांश्चेव महाबलांश्च 
राजन्यभोजाननुशास्ति कृष्ण: ॥ ९॥ 
यदि ह्यहं विसृजन्‌ साम गर्ह्यो 
नियुध्यमानो यदि जह्यां स्वधर्मम्‌। 
महायशाः केशवस्तद्‌ ब्रवीतु 
वासुदेवस्तूभयोरर्थकामः ॥ १०॥ 
यहाँ धर्मके स्वामी, कुशल नीतिज्ञ, ब्राह्मणभक्त 
और मनीषी भगवान्‌ श्रीकृष्ण बैठे हैं, जो नाना प्रकारके 
महान्‌ बलशाली क्षत्रियों तथा भोजवंशियोंका शासन 
करते हैं। यदि में सामनीति अथवा संधिका परित्याग 
करके निन्दाका पात्र होता होऊं या युद्धके लिये उद्यत 
होकर अपने धर्मका उल्लंघन करता होऊं तो ये 
महायशस्वी वसुदेवनन्दन भगवान्‌ श्रीकृष्ण अपने विचार 


[ उद्योगपर्वणि 
शैनेयोऽयं चेदयश्चान्धकाश्च 
वार्ष्णेयभोजाः कुकुराः सुंजयाश्च। 
उपासीना वासुदेवस्य बुद्धि 


निगृह्य शत्रून्‌ सुहृदो नन्दयन्ति ११॥ 
ये सात्यकि, ये चेदिदेशके लोग, ये अन्धक, वृष्णि, 
भोज, कुकुर तथा सूंजयवंशके क्षत्रिय इन्हीं भगवान्‌ 
वासुदेवको सलाहसे चलकर अपने शत्रुओंको बंदी 
बनाते और सुहृदोंको आनन्दित करते हैं॥ ११॥ 
वृष्ण्यन्धका ह्युग्रसेनादयो वै 
कृष्णप्रणीताः सर्व एवेन्द्रकल्पाः । 
मनस्विनः सत्यपरायणाश्च 
महाबला यादवा भोगवन्तः॥ १२॥ 
श्रीकृष्णको बतायी हुई नीतिके अनुसार बर्ताव 
करनेसे वृष्णि और अन्धकवंशके सभी उग्रसेन आदि 
क्षत्रिय इन्द्रके समान शक्तिशाली हो गये हैं तथा सभी 
यादव मनस्वी, सत्यपरायण, महान्‌ बलशाली और 
भोगसामग्रीसे सम्पन्न हुए हैं॥ १२॥ 
काश्यो बभ्ुः श्रियमुत्तमां गतो 
लब्ध्वा कृष्णं श्रातरमीशितारम्‌। 
यस्मै कामान्‌ वर्षति वासुदेवो 
ग्रीष्मात्यये मेघ इव प्रजाभ्यः॥ १३॥ 
(पौण्डूक वासुदेवके छोटे भाई) काशीनरेश बभ्रु 
श्रीकृष्णको ही शासक बन्धुके रूपमें पाकर उत्तम 
राज्यलक्ष्मीके अधिकारी हुए हैं। भगवान्‌ श्रीकृष्ण 
बश्रुके लिये समस्त मनोवांछित भोगोंकी वर्षा उसी 
प्रकार करते हैं, जैसे वर्षाकालमें मेघ प्रजाओंके लिये 
जलकी वृष्टि करता है॥ १३॥ 
ईदृशोऽयं केशवस्तात विद्वान्‌ 
विद्धि ह्येनं कर्मणां निश्चयज्ञम्‌। 
प्रियश्च नः साधुतमश्च कृष्णो 
नातिक्रामे वचनं केशवस्य॥ १४॥ 
तात संजय! तुम्हें मालूम होना चाहिये कि भगवान्‌ 
श्रीकृष्ण ऐसे प्रभावशाली और विद्वान्‌ हैं। ये प्रत्येक 
कर्मका अन्तिम परिणाम जानते हैं। ये हमारे सबसे 
बढ़कर प्रिय तथा श्रेष्ठतम पुरुष हैं। मैं इनकी आज्ञाका 
उल्लंघन नहीं कर सकता॥ १४॥ 


इति श्रीमहाभारते उद्योगपर्वणि सञ्जययानपर्वणि युधिष्ठिरवाक्ये अष्टाविंशोऽध्यायः॥ २८॥ 
इस प्रकार श्रीमहाधारत उद्योगपवकि अन्तर्गत संजययानपर्वमें युधषिष्ठिवचनसम्बन्धी अद्वाईसवाँ अध्याय पूरा हुआ॥ २८॥ 

एकोनत्रिंशोऽध्यायः [ 


वासुदेव उवाच 
अविनाशं संजय पाण्डवाना- 
मिच्छाम्यहं भूतिमेषां प्रियं च। 
तथा राज्ञो धृतराष्ट्रस्य सूत 
समाशंसे बहुपुत्रस्य वृद्धिम्‌॥ १॥ 
भगवान्‌ श्रीकृष्णने कहा--सूत संजय! मैं 
जिस प्रकार पाण्डवोंको विनाशसे बचाना, उनको 
ऐश्वर्य दिलाना तथा उनका प्रिय करना चाहता हूँ, उसी 
प्रकार अनेक पुत्रॉसे युक्त राजा धृतराष्ट्रका भी अभ्युदय 
चाहता हूँ॥ १॥ 


| र्र्‌ 

कामो हि मे संजय नित्यमेव 
नान्यद्‌ ब्रूयां तान्‌ प्रति शाम्यतेति। 
राज्ञश्च हि प्रियमेतच्छुणोमि 
अन्ये चैतत्‌ पाण्डवानां समक्षम्‌॥ २॥ 
सूत! मेरी भी सदा यही अभिलाषा है कि दोनों 
पक्षोंमें शान्ति बनी रहे। “कुन्तीकुमारो! कौरवोंसे संधि 
करो, उनके प्रति शान्त बने रहो,' इसके सिवा दूसरी 
कोई बात मैं पाण्डवोंके सामने नहीं कहता हूँ राजा 
युधिष्ठिरके मुँहसे भी ऐसा ही प्रिय वचन सुनता हूँ और 
स्वयं भी इसीको ठीक मानता हूँ.॥ २॥ 


संजयकी बातोंका प्रत्युत्तर देते हुए श्रीकृष्णका उसे धृतराष्ट्रके लिये चेतावनी देना 


सुदुष्करस्तत्र शमो हि नूनं 
प्रदशितः संजय पाण्डवेन। 
यस्मिन्‌ गृद्धो धृतराष्ट्रः सपुत्रः 
कस्मादेषां कलहो नावमूच्छेत्‌॥ ३॥ 
संजय! जैसा कि पाण्डुनन्दन युधिष्ठिरने प्रकट 
किया है, राज्यके प्रश्‍नोंको लेकर दोनों पक्षोंमें शान्ति 
बनी रहे, यह अत्यन्त दुष्कर जान पड़ता है। पुत्रों- 
सहित धृतराष्ट्र (इनके स्वत्वरूप) जिस राज्यमें आसक्त 
होकर उसे लेनेकी इच्छा करते हैं, उसके लिये इन 
कौरव-पाण्डवोंमें कलह कैसे नहीं बढ़ेगा ?॥ ३॥ 
न त्वं धर्म विचरं संजयेह 
मत्तश्च जानासि युधिष्ठिराच्च। 
अथो कस्मात्‌ संजय पाण्डवस्य 
उत्साहिनः पूरयतः स्वकर्म ४॥ 
यथाऽऽख्यातमावसतः कुटुम्बे 
पुरा कस्मात्‌ साथुविलोपमात्थ। 
अस्मिन्‌ विधौ वर्तमाने यथाव- 
दुच्चावचा मतयो ब्राह्मणानांम्‌॥ ५॥ 
संजय! तुम यह अच्छी तरह जानते हो कि मुझसे 
और युधिष्ठिरसे धर्मका लोप नहीं हो सकता, तो भी 
जो उत्साहपूर्वक स्वधर्मका पालन करते हैं तथा 
शास्त्रामें जैसा बताया गया है, उसके अनुसार ही कुटुम्ब 
(गृहस्थाश्रम)-में रहते हैं, उन्हीं पाण्डुकुमार युधिष्ठिरके 
धर्मलोपको चर्चा या आशंका तुमने पहले किस 
आधारपर की है? गृहस्थ आश्रममें रहनेकी जो 
शास्त्रोक्त विधि है, उसके होते हुए भी इसके ग्रहण 
अथवा त्यागके विषयमे वेदज्ञ ब्राह्मणोंके भिन्न-भिन्न 
विचार हैं॥ ४-५॥ 
कर्मणाऽऽहुः सिद्धिमेके परत्र 
हित्वा कर्म विद्यया सिद्धिमेके। 
नाभुञ्जानो भक्ष्यभोज्यस्य तृप्येद्‌ 
विद्वानपीह विहितं ब्राह्मणानाम्‌॥ ६॥ 
कोई तो (गृहस्थाश्रममें रहकर) कर्मयोगके द्वारा 
ही परलोकमें सिद्धि-लाभ होनेकी बात बताते हैं, * 


Ue 0002 कय NS मे म मात हला MERE 

* इस प्रकार यद्यपि गृहस्थाश्रममें रहने और संन्यास लेनेका भी शास्त्रद्वारा ही विधान किया गया है, तथापि अन्य 
आश्रमोंमें प्राप्त होनेवाले ज्ञानकी उपलब्धि तो गृहस्थाश्रममें भी हो सकती है, परंतु गृहस्थ-साध्य यज्ञादि पुण्यकर्म 
आश्रमान्तरोंमें नहीं हो सकते; अतः सम्पूर्ण धर्मोकी सिद्धिका स्थान गृहस्थाश्रम ही है। 


आकाशचारी भगवान्‌ सूर्यदेव 

दूसरे लोग कर्मको त्यागकर ज्ञानके द्वारा ही सिद्धि | प्रजाके लिये कर्म करते हुए ही प्रज्वलित होकर दाह- 


(मोक्ष)-का प्रतिपादन करते हैं। 
विद्वान्‌ पुरुष भी इस जगत्में भक्ष्य-भोज्य पदार्थांको 
भोजन किये बिना तृप्त नहीं हो सकता, अतएव विद्वान्‌ 
ब्राह्मणके लिये भी क्षुधानिवृत्तिके लिये भोजन करनेका 
विधान है॥ ६॥ 
या वै विद्याः साधयन्तीह कर्म 
तासां फलं विद्यते नेतरासाम्‌। 
तत्रेह वै दृष्टफलं - तु कर्म 
पीत्वोदकं शाम्यति तृष्णयाऽऽर्तः ॥ ७॥ 
जो विद्याएँ कर्मका सम्पादन करती हैं, उन्हींका 
फल दृष्टिगोचर होता है, दूसरी विद्याओंका नहीं । विद्या 
तथा कर्ममें भी कर्मका ही फल यहाँ प्रत्यक्ष दिखायी 
देता है। प्याससे पीड़ित मनुष्य जल पीकर ही शान्त 
होता है (उसे जानकर नहीं; अतः गृहस्थाश्रममें रहकर 
सत्कर्म करना ही श्रेष्ठ है) ॥७॥ 
सोऽयं विधिर्विहितः कर्मणैव 
संवर्तते संजय तत्र कर्म। 
तत्र योऽन्यत्‌ कर्मणः साधु मन्ये- 
न्मोघं तस्यालपितं दुर्बलस्य ८॥ 
संजय! ज्ञानका विधान भी कर्मको साथ लेकर ही 
है; अतः ज्ञानमें भी कर्म विद्यमान है। जो कर्मसे भिन्न 
कर्मोके त्यागको श्रेष्ठ मानता है, वह दुर्बल है, उसका 
कथन व्यर्थ ही है॥८॥ 
कर्मणामी भान्ति देवाः परत्र 
कर्मणैवेह प्लवते मातरिशवा। 
अहोरात्रे विदधत्‌ कर्मणैव 
अतन्द्रितो नित्यमुदेति सूर्यः॥ ९॥ 
ये देवता कर्मसे ही स्वर्गलोकमें प्रकाशित होते 
हैं। वायुदेब कर्मको अपनाकर ही सम्पूर्ण जगत्में 
विचरण करते हैं तथा सूर्यदेव आलस्य छोड़कर कर्म- 
द्वारा ही दिन-रातका विभाग करते हुए प्रतिदिन उदित 
होते हैं॥ ९॥ 
मासार्धमासानथ नक्षत्रयोगा- 
नतऱ्द्रितश्चन्द्रमाश्चाभ्युपैेति । 
अतर्द्रितो दहते जातवेदाः 
समिध्यमानः कर्म कुर्वन्‌ प्रजाभ्यः ॥ १०॥ 
चन्द्रमा भी आलस्य त्यागकर (कर्मके द्वारा ही) 
मास, पक्ष तथा नक्षत्रोंका योग प्राप्त करते हैं; इसी 
प्रकार जातवेदा (अग्निदेव) भी आलस्यरहित होकर 


क्रिया सम्पन्न करते हैं॥ १०॥ 


अतन्द्रिता भारमिमं महान्तं 
बिभर्ति देवी पृथिवी बलेन। 
अतन्द्रिताः शीघ्रमपो वहन्ति 


संतर्पयन्त्यः सर्वभूतानि नद्यः॥ ११॥ 
पृथ्वीदेवी भी आलस्यशून्य हो (कर्में तत्पर 
रहकर ही) बलपूर्वक विश्वके इस महान्‌ भारको ढोती 
हैं। ये नदियाँ भी आलस्य छोड़कर (कर्मपरायण हो) 
सम्पूर्ण प्राणियोंको तृप्त करती हुई शीघ्रतापूर्वक जल 
बहाया करती हैं॥ ११॥ 
अतन्द्रितो वर्षति भूरितेजाः 
संनादयन्नन्तरिक्षे दिशश्च। 
अतन्द्रितो ब्रहाचर्य चचार 
श्रेष्ठत्वमिच्छन्‌ बलभिद्‌ देवतानाम्‌॥ १२॥ 
जिन्होंने देवताओंमें श्रेष्ठ स्थान पानेकी इच्छासे 
तन्द्रारहित होकर ब्रह्मचर्य-व्रतका पालन किया था, वे 
महातेजस्वी बलसूदन इन्द्र भी आलस्य छोड़कर 
(कर्मपरायण होकर ही) मेघगर्जनाद्वारा आकाश तथा 
दिशाओंको गुँजाते हुए समय-समयपर वर्षा करते हैं॥ 
हित्वा सुखं मनसश्च प्रियाणि 
तेन शक्रः कर्मणा श्रैष्ठ्यमाप। 
धर्म पालयन्नप्रमत्तो 
दमं तितिक्षां समतां प्रियं च॥ १३॥ - 
एतानि सर्वाण्युपसेवमानः 
स देवराज्यं मघवान्‌ प्राप मुख्यम्‌। 
बृहस्पतिर्ब्रह्मचर्य चचार 
समाहितः संशितात्मा यथावत्‌॥ १४॥ 
हित्वा सुखं प्रतिरुध्येन्द्रियाणि 
तेन देवानामगमद्‌ गौरवं सः। 
तथा नक्षत्राणि कर्मणामुत्र भान्ति 
रुद्रादित्या वसवोऽथापि विश्वे॥ १५॥ 
इनद्रने सुख तथा मनको प्रिय लगनेवाली वस्तुओंका 
त्याग करके सत्कर्मके बलसे ही देवताओंमें ऊँची स्थिति 
प्राप्त की। उन्होंने सावधान होकर सत्य, धर्म, इन्द्रियसंयम, 
सहिष्णुता, समदर्शिता तथा सबको प्रिय लगनेवाले 
उत्तम बर्तावका पालन किया था। इन समस्त सद्गुणोंका 
सेवन करनेके कारण ही इन्द्रको देवसम्राट्का श्रेष्ठ पद 
प्राप्त हुआ है। इसी प्रकार बृहस्पतिजीने भी नियमपूर्वक 
समाहित एवं संयतचित्त होकर सुखका परित्याग करके 


सत्यं 

श्रीमहाभारते 


[ उद्योगपर्वणि 


समस्त इन्द्रियोंको अपने वशमें रखते हुए ब्रह्मचर्यव्रतका | करेंगे, तुम ऐसा (भलीभाँति) समझ लो॥ १८-१९॥ 


पालन किया था। इसी सत्कर्मके प्रभावसे उन्होंने 
देवगुरुका सम्मानित पद प्राप्त किया है। आकाशके सारे 
नक्षत्र सत्कर्मके ही प्रभावसे परलोकमें प्रकाशित हो रहे 
हैं। रुद्र, आदित्य, वसु तथा विश्वदेवगण भी कर्मबलसे 
ही महत्त्वको प्राप्त हुए हैं॥ १३-१५॥ 
यमो राजा वैश्रवणः कुबेरो 
गन्धर्वयक्षाप्सरसश्च सूत। 
ब्रह्मविद्यां ब्रह्मचर्य क्रियां च 
निषेवमाणा ऋषयोऽमुत्र भान्ति॥ १६॥ 
सूत! यमराज, विश्रवाके पुत्र कुबेर, गन्धर्व, यक्ष 
तथा अप्सराएँ भी अपने-अपने कर्मोके प्रभावसे ही 
स्वर्गमें विराजमान हैं। ब्रह्मज्ञान तथा ब्रह्मचर्यकर्मका 
सेवन करनेवाले महर्षि भी कर्मबलसे ही परलोकमें 
प्रकाशमान हो रहे हैं॥ १६॥ 
जानन्निमं सर्वलोकस्य धर्म 
विप्रेनद्राणां क्षत्रियाणां विशां च। 
स कस्मात्‌ त्वं जानतां ज्ञानवान्‌ सन्‌ 
व्यायच्छसे संजय कौरवार्थ॥ १७॥ 
संजय! तुम श्रेष्ठ ब्राह्मण, क्षत्रिय, वैश्य तथा 
सम्पूर्ण लोकोंके इस सुप्रसिद्ध धर्मको जानते हो। तुम 
ज्ञानियोंमें भी श्रेष्ठ ज्ञानी हो, तो भी तुम कौरवोंको 
स्वार्थसिद्धकि लिये क्यों वाग्जाल फैला रहे हो?॥ 
आम्नायेषु नित्यसंयोगमस्य 
तथाश्वमेधे राजसूये च विद्धि। 
संयुज्यते धनुषा वर्मणा च 
हस्त्यश्वाद्चै रथशस्त्रैश्च भूयः॥ ९८॥ 
ते चेदिमे कौरवाणामुपाय- 
मवराच्छेयुरवधेनेव पार्थाः। 
धर्मत्राणं पुण्यमेषां कृतं स्या- 
दार्ये वृत्ते भीमसेनं निगृह्य १९॥ 
राजा युधिष्ठिरका वेद-शास्त्रोंके साथ स्वाध्यायके 
रूपमें सदा सम्बन्ध बना रहता है। इसी प्रकार अश्वमेध 
तथा राजसूय आदि यज्ञोंसे भी इनका सदा लगाव है। 
ये धनुष और कवचसे भी संयुक्त हैं । हाथी-घोड़े आदि 
वाहनों, रथों और अस्त्र-शस्त्रोंकी भी इनके पास कमी 
नहीं हैं। ये कुन्तीपुत्र यदि कौरवोंका वध किये बिना 
ही अपने राज्यको प्राप्तिका कोई दूसरा उपाय जान लेंगे, 
तो भीमसेनको आग्रहपूर्वक आर्य पुरुषोंके द्वारा आचरित 
सद्व्यवहारमें लगाकर धर्मरक्षारूप पुण्यका ही सम्पादन 


ते चेत्‌ पित्र्ये कर्मणि वर्तमाना 
आपद्येरन्‌ दिष्टवशेन मृत्युम्‌। 
यथाशक्त्या पूरयन्तः स्वकर्म 
तदप्येषां निधनं स्यात्‌ प्रशस्तम्‌॥ २०॥ 
पाण्डव अपने बाप-दादोंके कर्म-्षात्रधर्म (युद्ध 
आदि)-में प्रवृत्त हो यथाशक्ति अपने कर्तव्यका पालन 
करते हुए यदि दैववश मृत्युको भी प्राप्त हो जायँ तो 
इनको वह मृत्यु उत्तम ही मानी जायगी॥ २०॥ 
उताहो त्वं मन्यसे शाम्यमेव 
राज्ञां युद्धे वर्तते धर्मतन्त्रम्‌। 
अयुद्धे वा वर्तते धर्मतन्त्र 
तथैव ते वाचमिमां शृणोमि २१॥ 
यदि तुम शान्ति धारण करना ही ठीक समझते 
हो तो बताओ, युद्धमें प्रवृत्त होनेसे राजाओंके धर्मका 
'ठीक-ठीक पालन होता है या युद्ध छोड़कर भाग 
जानेसे ? क्षत्रियधर्मका विचार करते हुए तुम जो कुछ 
भी कहोगे, मैं तुम्हारी वही बात सुननेको उद्यत हूँ॥ 
ातुर्वणर्यस्य प्रथमं संविभाग- 
मवेक्ष्य त्वं संजय स्वं च कर्म। 
निशम्याथो पाण्डवानां च कर्म 
प्रशंस वा निन्द वा या मतिस्ते॥ २२॥ 
संजय! तुम पहले ब्राह्मण आदि चारों वर्णोके 
विभाग तथा उनमेंसे प्रत्येक वर्णके अपने-अपने कर्मको 
देख लो। फिर पाण्डवोंके वर्तमान कर्मपर दृष्टिपात 
करो; तत्पश्चात्‌ जैसा तुम्हारा विचार हो, उसके अनुसार 
इनको प्रशंसा अथवा निन्दा करना॥ २२॥ 
अधीयीत ब्राह्मणो वै यजेत 
दद्यादीयात्‌ तीर्थमुख्यानि चैव। 
अध्यापयेद्‌ याजयेच्यापि याज्यान्‌ 
प्रतिग्रहान्‌ वा विहितान्‌ प्रतीच्छेत्‌॥ २३॥ 
ब्राह्मण अध्ययन, यज्ञ एवं दान करे तथा प्रधान- 
प्रधान तीर्थोंकी यात्रा करे, शिष्योंको पढ़ावे और 
यजमानोंका यज्ञ करावे अथवा शास्त्रविहित प्रतिग्रह 
(दान) स्वीकार करे॥ २३॥ 
(अधीयीत क्षत्रियोऽथो यजेत 
दद्याद्‌ दानं न तु याचेत किंचित्‌। 
न याजयेन्नापि चाध्यापयीत 
एष स्मृतः क्षत्रधर्मः पुराणः॥) 
इसी प्रकार क्षत्रिय स्वाध्याय, यज्ञ और दान 


संजययानपर्व ] 


एकोनत्रिंशोऽध्यायः 

करे। किसीसे किसी भी वस्तुकी याचना न करे। वह | समानभावसे बर्ताव करे और पापपूर्ण इच्छाओंका 
न तो दूसरोंका यज्ञ करावे और न अध्यापनका ही | कदापि अनुसरण न करे॥ २७॥ 


कार्य करे; यही धर्मशास्त्रोंमें क्षत्रियोंका प्राचीन धर्म 
बताया गया है। 
तथा राजन्यो रक्षणं वै प्रजानां 
कृत्वा धर्मेणाप्रमत्तोऽथ दत्त्वा। 
यज्ञैरिष्ट्वा सर्ववेदानधीत्य 
दारान्‌ कृत्वा पुण्यकृदावसेद्‌ गृहान्‌॥ २४॥ 
स धर्मात्मा धर्ममधीत्य पुण्यं 
यदिच्छया व्रजति ब्रह्मलोकम्‌। 
इसके सिवा क्षत्रिय धर्मके अनुसार सावधान 
रहकर प्रजाजनोंकी रक्षा करे, दान दे, यज्ञ करे, सम्पूर्ण 
वेदोंका अध्ययन करके विवाह करे और पुण्य कर्मोंका 
अनुष्ठान करता हुआ गृहस्थाश्रममें रहे। इस प्रकार वह 
धर्मात्मा क्षत्रिय धर्म एवं पुण्यका सम्पादन करके अपनी 
इच्छाके अनुसार ब्रह्मलोकको जाता है॥ २४३ ॥ 
वैश्योऽधीत्य कृषिगोरक्षपण्यै- 
वित्तं चिन्वन्‌ पालयन्नप्रमत्तः २५॥ 
प्रियं कुर्वन्‌ ब्राह्मणक्षत्रियाणां 
धर्मशीलः पुण्यकृदावसेद्‌ गृहान्‌। 
वैश्य अध्ययन करके कृषि, गोरक्षा तथा व्यापारद्वारा 
धनोपार्जन करते हुए सावधानीके साथ उसकी रक्षा 
करे। ब्राह्मणों और क्षत्रियोंका प्रिय करते हुए धर्मशील 
एवं पुण्यात्मा होकर वह गृहस्थाश्रममें निवास करे॥ 
परिचर्या वन्दनं ब्राह्मणानां 
नाधीयीत प्रतिषिद्धोऽस्य यज्ञः। 
नित्योत्थितो भूतयेऽतन्द्रितः स्या- 
देवं स्मृतः शूद्रधर्मः पुराणः॥ २६॥ 
शूद्र ब्राह्मणोंकी सेवा तथा वन्दना करे, वेदोंका 
स्वाध्याय न करे। उसके लिये यज्ञका भी निषेध है। 
वह सदा उद्योगी और आलस्यरहित होकर अपने 
'कल्याणके लिये चेष्टा करे। इस प्रकार शूद्रोंका प्राचीन 
धर्म बताया गया है॥ २६॥ 
एतान्‌ राजा पालयन्नप्रमत्तो 
नियोजयन्‌ सर्ववर्णान्‌ स्वधमे। 
अकामात्मा समवृत्तिः प्रजासु 
नाधार्मिकाननुरुध्येत कामान्‌॥ २७॥ 
राजा सावधानीके साथ इन सब वर्णोका पालन 
करते हुए ही इन्हें अपने-अपने धर्में लगावे। वह 
कामभोगमें आसक्त न होकर समस्त प्रजाओंके साथ 

श्रेयांस्तस्माद यदि विद्येत कश्चि- 
दभिज्ञातः सर्वधर्मोपपन्नः । 
स तं द्रष्टुमनुशिष्यात्‌ प्रजानां 
न चैतद्‌ बुध्येदिति तस्मिन्नसाधुः २८ ॥ 
यदि राजाको यह ज्ञात हो जाय कि उसके राज्यमें 
कोई सर्वधर्मसम्पन्न श्रेष्ठ पुरुष निवास करता है तो वह 
उसीको प्रजाके गुण-दोषका निरीक्षण करनेके लिये 
नियुक्त करे तथा उसके द्वारा पता लगवावे कि मेरे 
राज्यमें कोई पापकर्म करनेवाला तो नहीं है॥ २८॥ 
यदा गृध्येत्‌ परभूतौ नृशंसो 
विधिप्रकोपाद्‌ बलमाददानः। 
राज्ञामभवद्‌ युद्धमेतत्‌ 
तत्र जातं वर्म शस्त्रं धनुश्च॥ २९॥ 
जब कोई क्रूर मनुष्य दूसरेकी धन-सम्यत्तिमें 
लालच रखकर उसे ले लेनेकी इच्छा करता है और 
विधाताके कोपसे (परपीडनके लिये) सेना-संग्रह करने 
लगता है, उस समय राजाओंमें युद्धका अवसर 
उपस्थित होता है। इस युद्धके लिये ही कवच, अस्त्र- 
शस्त्र और धनुषका आविष्कार हुआ है॥ २९॥ 
इन्द्रेणैतद्‌ दस्युवधाय कर्म 
उत्पादितं वर्म शस्त्रं धनुश्च॥ ३०॥ 
स्वयं देवराज इन्द्रने ऐसे लुटेरोंका वध करनेके 
लिये कवच, अनस्त्र-शस्त्र और धनुषका आविष्कार 
किया है॥ ३०॥ . 
तत्र पुण्यं दस्युवधेन लभ्यते 
सोऽयं दोषः कुरुभिस्तीब्ररूपः। 
अध्मजञर्धर्ममबुध्यमानैः 
प्रादुर्भूतः संजय साधु तन्न॥३१॥ 
(राजाओंको) लुटेरोंका वध करनेसे पुण्यकी प्राप्ति 
होती है। संजय! कौरवोंमें यह लुटेरेपनका दोष तीव्ररूपसे 
प्रकट हो गया है, जो अच्छा नहीं है। वे अधर्मके तो पूरे 
पण्डित हैं, परंतु धर्मकी बात बिलकुल नहीं जानते ॥ ३१॥ 


तततो 


तत्र राजा धृतराष्ट्रः सपुत्रो 
धर्म्य हरेत्‌ पाण्डवानामकस्मात्‌। 
नावेक्षन्ते राजधर्म पुराणं 


तदन्वयाः कुरवः सर्व एव॥ ३२॥ 
राजा धृतराष्ट्र अपने पुत्रोके साथ मिलकर सहसा 
पाण्डवोंके धर्मतः प्राप्त उनके पैतृक राज्यका अपहरण 


९८ 


करनेको उतारू हो गये हैं। अन्य समस्त कौरव भी 
उन्हींका अनुसरण कर रहे हैं। वे प्राचीन राजधर्मकी 
ओर नहीं देखते हैं॥ ३२॥ 
स्तेनो हरेद्‌ यत्र धनं ह्यदृष्टः 
प्रसहा वा यत्र हरेत दृष्टः। 
गह्यौ भवतः संजयैतौ 
किं वै पृथक्त्वं धृतराष्ट्रस्य पुत्रे॥ ३३॥ 
चोर छिपा रहकर धन चुरा ले जाय अथवा 
सामने आकर डाका डाले, दोनों ही दशाओंमें वे चोर- 
डाकू निन्दाके ही पात्र होते हैं। संजय! तुम्हीं कहो, 
धुतराष्ट्रपुत्र दुर्योधन और उन चोर-डाकुओंमें क्या 
अन्तर हैं ?॥ ३३॥ 
सोऽयं लोभान्मन्यते धर्ममेतं 
यमिच्छति क्रोधवशानुगामी। 
भाग: पुनः पाण्डवानां निविष्ट- 
स्तं नः कस्मादाददीरन्‌ परे वै॥ ३४॥ 
दुर्योधन क्रोधके वशीभूत हो उसके अनुसार 
चलनेवाला है और वह लोभसे राज्यको ले लेना चाहता 
है। इसे वह धर्म मान रहा है; परंतु वह तो पाण्डवोंका 
भाग है, जो कौरवोंके यहाँ धरोहरके रूपमें रखा गया 
है। संजय! हमारे उस भागको हमसे शत्रुता रखनेवाले 
कौरव कैसे ले सकते हैं ?॥ ३४॥ 
अस्मिन्‌ पदे युध्यतां नो वधोऽपि 
इलाघ्यः पित्र्यं परराज्याद्‌ विशिष्टम्‌। 
एतान्‌ धर्मान्‌ कौरवाणां पुराणा- 
नाचक्षीथाः संजय राजमध्ये ३५॥ 
सूत! इस राज्यभागको प्राप्तिके लिये युद्ध करते 
हुए हमलोगोंका वध हो जाय तो वह भी हमारे लिये 
स्पृहणीय ही है । बाप-दादोंका राज्य पराये राज्यकी अपेक्षा 
श्रेष्ठ है। संजय! तुम राजाओंकी मण्डलीमें राजाओंके 
इन प्राचीन धर्मोका कौरवोंके समक्ष वर्णन करना॥ ३५॥ 
एते मदान्मृत्युवशाभिपन्नाः 
समानीता धार्तराष्ट्रेण मूढा: । 
इदं पुनः कर्म पापीय एव 
सभामध्ये पश्य वृत्तं कुरूणाम्‌॥ ३६॥ 
दुर्योधनने जिन्हें युद्धके लिये बुलवाया है, वे 
मूर्ख राजा बलके मदसे मोहित होकर मौतके फंदेमें 
फँस गये हैं। संजय! भरी सभामें कौरवोंने जो यह 
अत्यन्त पापपूर्ण कर्म किया था, उनके इस दुराचारपर 
दृष्टि डालो॥ ३६॥ 


उभौ 

श्रीमहाभारते 


[ उद्योगपर्वणि 


प्रियां भार्या द्रौपदी पाण्डवानां 
यशस्विनी शीलवृत्तोपपन्नाम्‌। 
यदुपैक्षन्त कुरवो भीष्ममुख्याः 
कामानुगेनोपरुद्धां व्रजन्तीम्‌॥ ३७॥ 
पाण्डवोंकी प्यारी पत्नी यशस्विनी द्रौपदी जो शील 
और सदाचारसे सम्पन्न है, रजस्वला-अवस्थामें सभाके 
भीतर लायी जा रही थी, परंतु भीष्म आदि प्रधान 
कौरवोंने भी उसको ओरसे उपेक्षा दिखायी ॥ ३७॥ 
तं चेत्‌ तदा ते सकुमारवृद्धा 
अवारयिष्यन्‌ कुरवः समेताः। 
मम प्रियं धृतराष्ट्रोऽकरिष्यत्‌ 
पुत्राणां च कुतमस्याभविष्यत्‌॥ ३८॥ 
यदि बालकसे लेकर बूढ़ेतक सभी कौरव उस 
समय दुःशासनको रोक देते तो राजा धृतराष्ट्र मेरा 
अत्यन्त प्रिय कार्य करते तथा उनके पुत्रोंका भी प्रिय 
मनोरथ सिद्ध हो जाता॥ ३८॥ 
दुःशासनः  प्रातिलोम्यान्निनाय 
सभामध्ये श्वशुराणां च कृष्णाम्‌। 
सा तत्र नीता करुणं व्यपेक्ष्य 
नान्यं क्षत्तुर्नाथमवाप किंचित्‌॥ ३९॥ 
दुःशासन मर्यादाके विपरीत द्रौपदीको सभाके 
भीतर श्वशुरजनोंके समक्ष घसीट ले गया। द्रौपदीने 
वहाँ जाकर कातरभावसे चारों ओर करुणदृष्टि डाली. 
परंतु उसने वहाँ विदुरजीके सिवा और किसीको अपना 
रक्षक नहीं पाया॥ ३९॥ 
कार्पण्यादेव सहितास्तत्र भूपा 
नाशक्नुवन्‌ प्रतिवक्तुं सभायाम्‌। 
एकः क्षत्ता धर्म्यमर्थं ब्रुवाणो 
धर्मबुद्ध्या प्रत्युवाचाल्पबुद्धिम्‌॥ ४०॥ 
उस समय सभामें बहुत-से भूपाल एकत्रित थे, 
परंतु अपनी कायरताके कारण वे उस अन्यायका 
प्रतिवाद न कर सके। एकमात्र विदुरजीने अपना धर्म 
समझकर मन्दबुद्धि दुर्योधनसे धर्मानुकूल वचन कहकर 
उसके अन्यायका विरोध किया॥ ४०॥ 
अबुद्ध्वा त्वं धर्ममेतं सभाया- 
मथेच्छसे पाण्डवस्योपदेष्टुम्‌। 
कृष्णा त्वेतत्‌ कर्म चकार शुद्धं 
सुदुष्करं तत्र सभां समेत्य ४१॥ 
येन कृच्छात्‌ पाण्डवानुज्जहार 
तथाऽऽत्मानं नौरिव सागरौघात्‌! 


संजययानपर्व ] 


एकोनत्रिंशोऽध्यायः 


९९ 


यत्राब्रवीत्‌ सूतपुत्रः सभायां 
कृष्णां स्थितां श्वशुराणां समीपे॥ ४२॥ 
न ते गतिर्विद्यते याज्ञसेनि 
प्रपद्य दासी धार्तराष्ट्रस्य वेश्म। 
पराजितास्ते पतयो न सन्ति 
पत्तिं चान्यं भाविनि त्वं वृणीष्व॥ ४३॥ 
संजय! द्यूतसभामें जो अन्याय हुआ था, उसे 
भुलाकर तुम पाण्डुनन्दन युधिष्ठिरको धर्मका उपदेश 
देना चाहते हो। द्रौपदीने उस दिन सभामें जाकर 
अत्यन्त दुष्कर और पवित्र कार्य किया कि उसने 
पाण्डवों तथा अपनेको महान्‌ संकटसे बचा लिया; 
ठीक उसी तरह, जैसे नौका समुद्रकी अगाध जलराशिमें 
डूबनेसे बचा लेती है। उस सभामें कृष्णा श्वशुरजनोंके 
समीप खड़ी थी, तो भी सूतपुत्र कर्णने उसे अपमानित 
करते हुए कहा--' याज्ञसेनि! अब तेरे लिये दूसरी गति 
नहीं है, तू दासी बनकर दुर्योधनके महलमें चली जा। 
पाण्डव जूएमें अपनेको हार चुके हैं, अतः अब वे तेरे 
पति नहीं रहे। भाविनि! अब तू किसी दूसरेको अपना 
पति वरण कर ले'॥ ४१-४३॥ 
यो बीभत्सोईदये प्रोत आसी- 
दस्थिच्छिन्दन्‌ मर्मघाती सुघोरः। 
कर्णाच्छरो वाङ्मयस्तिग्मतेजाः 
प्रतिष्ठितो हृदये फाल्गुनस्य॥ ४४॥ 
कर्णके मुखसे निकला हुआ वह अत्यन्त घोर 
कटुवचनरूपी बाण मर्मपर चोट पहुँचानेवाला था। वह 
कानके रास्तेसे भीतर जाकर हड्डियोंको छेदता हुआ 
अर्जुनके हृदयमें धँँस गया। तीखी कसक पैदा करनेवाला 
वह वाग्बाण आज भी अर्जुनके हृदयमें गडा हुआ है 
(और इनके कलेजेको साल रहा है)॥ ४४॥ 
कृष्णाजिनानि परिधित्समानान्‌ 
दुःशासनः कटुकान्यभ्यभाषत्‌। 
एते सर्वे षण्डतिला विनष्टाः 
क्षयं गता नरकं दीर्घकालम्‌॥ ४५॥ 
जिस समय पाण्डव वनमें जानेके लिये कृष्ण- 
मृगचर्म धारण करना चाहते थे, उस समय दुःशासनने 
उनके प्रति कितनी ही कड़वी बातें कहीं-- ये सब- 
के-सब हीजड़े अब नष्ट हो गये, चिरकालके लिये 
नरकके गर्तमें गिर गये'॥ ४५॥ 
गान्धारराजः शकुनिर्निकृत्या 
यदब्रवीद्‌ झूतकाले स पार्थम्‌। 

पराजितो नन्दनः किं तवास्ति 
कृष्णया त्वं दीव्य वै याज्ञसेन्या॥ ४६॥ 
गान्थारराज शकुनिने झूतक्रीड़ाके समय कुन्तीनन्दन 
युधिष्ठिरसे शठतापूर्वक यह बात कही थी कि अब तो 
तुम अपने छोटे भाईको भी हार गये, अब तुम्हारे पास 
क्या है ? इसलिये इस समय तुम द्रुपदनन्दिनी कृष्णाको 
दाँवपर रखकर जूआ खेलो॥ ४६॥ 
जानासि त्वं संजय सर्वमेतद्‌ 
यूते वाक्यं गह्ममेवं यथोक्तम्‌। 
स्वयं त्वहं प्रार्थये तत्र गन्तुं 
समाधातुं कार्यमेतद्‌ विपन्नम्‌॥ ४७॥ 
संजय! (कहाँतक गिनाऊँ,) जूएके समय जितने 
और जैसे निन्दनीय वचन कहे गये थे, वे सब तुम्हें ज्ञात 
हैं, तथापि इस बिगड़े हुए कार्यको बनानेके लिये मैं 
स्वयं हस्तिनापुर चलना चाहता हूँ॥ ४७॥ 
अहापयित्वा यदि पाण्डवार्थं 
शमं कुरूणामपि चेच्छकेयम्‌। 
पुण्यं च मे स्याच्चरितं महोदयं 
मुच्येरंश्च कुरवो मृत्युपाशात्‌॥ ४८ ॥ 
यदि पाण्डवोंका स्वार्थ नष्ट किये बिना ही मैं 
कौरवोंके साथ इनकी संधि करानेमें सफल हो सका 
तो मेरे द्वारा यह परम पवित्र और महान्‌ अभ्युदयका 
कार्य सम्पन्न हो जायगा तथा कौरव भी मौतके फंदेसे 
छूट जायँगे॥ ४८॥ 
अपि मे वाचं भाषमाणस्य काव्यां 
धर्मारामामर्थवतीमहिंस्त्राम्‌ | 
अवेक्षेरन्‌ धार्तराष्ट्रः समक्षं 
मां च प्राप्तं कुरवः पूजयेयुः ४९॥ 
मैं वहाँ जाकर शुक्रनीतिके अनुसार धर्म और 
अर्थसे युक्त ऐसी बातें कहूँगा, जो हिंसावृत्तिको दबानेवाली 
होंगी। क्या धृतराष्ट्रके पुत्र मेरी उन बातोंपर विचार 
करेंगे? क्या कौरवगण अपने सामने उपस्थित होनेपर 
मेरा सम्मान करेंगे?॥ ४९॥ 
अतोऽन्यथा रथिना फाल्गुनेन 
भीमेन चैवाहवदंशितेन। 
परासिक्तान्‌ धार्तराष्ट्राश्च विद्दि 
प्रदह्यमानान्‌ कर्मणा स्वेन पापान्‌॥ ५० ॥ 
संजय! यदि ऐसा नहीं हुआ-कौरवोंने इसके 
विपरीत भाव दिखाया तो समझ लो कि रथपर बैठे हुए 
अर्जुन और युद्धके लिये कवच धारण करके तैयार हुए 


९०० 


श्रीमहाभारते 


[ उद्योगपर्वणि 


भीमसेनके द्वारा पराजित होकर धूतराष्ट्रके वे सभी 
पापात्मा पुत्र अपने ही कर्मदोषसे दग्ध हो जायँगै ॥ ५० ॥ 
पराजितान्‌ पाण्डवेयांस्तु वाचो 
रौद्रा रूक्षा भाषते धार्तराष्ट्रः। 
गदाहस्तो भीमसेनोऽप्रमत्तो 
दुर्योधनं स्मारयिता हि काले॥ ५१॥ 
द्यूतके समय जब पाण्डव हार गये थे, तब दुर्यो धनने 
उनके प्रति बड़ी भयानक और कड़वी बातें कही थीं; 
अतः सदा सावधान रहनेवाले भीमसेन युद्धके समय गदा 
हाथमें लेकर दुर्योधनको उन बातोंकी याद दिलायेंगे॥ 
सुयोधनो मन्युमयो महाद्रुमः 
स्कन्धः कर्णः शकुनिस्तस्य शाखा: । 


दुःशासनः पुष्पफले समृद्धे 
सूलं राजा धृतराष्ट्रोऽमनीषी॥ ५२॥ 


दुर्योधन क्रोधमय विशाल वृक्षके समान है, कर्ण उस 
वृक्षका स्कन्ध, शकुनि शाखा और दुःशासन समृद्ध फल- 
पुष्प है। अज्ञानी राजा धृतराष्ट्र ही इसके मूल (जड़) हैं॥ 


युधिष्ठिरो धर्ममयो महाद्रुमः 
स्कन्धोऽर्जुनो भीमसेनोऽस्य शाखाः। 
साद्रीपुत्रौ पुष्पफले समृद्धे 


सूलं त्वहं ब्रह्म च ब्राह्मणाश्च ५३॥ 
युधिष्ठिर धर्ममय विशाल वृक्ष हैं। अर्जुन (उस 
वृक्षके) स्कन्ध, भीमसेन शाखा और माद्रीनन्दन नकुल- 
सहदेव इसके समृद्ध फल-पुष्प हैं। मैं, वेद और ब्राह्मण 
ही इस वृक्षके मूल (जड़) हैं॥ ५३॥ 
वनं राजा धृतराष्ट्रः सपुत्रो 
व्याघ्रास्ते वै संजय पाण्डुपुत्राः। 
सिंहाभिगुप्तं न वनं विनश्येत्‌ 
सिंहो न नशयेत वनाभिगुप्तः॥ ५४॥ 


संजय! पुत्रोंसहित राजा धृतराष्ट्र एक वन हैं और 
पाण्डव उस वनमें निवास करनेवाले व्याघ्र हैं। सिंहोंसे 
रक्षित वन नष्ट नहीं होता एवं वनमें रहकर सुरक्षित 
सिंह नष्ट नहीं होता उस वनका उच्छेद न करो॥ ५४॥ 
निर्वनो वध्यते व्याघ्रो निर्व्याघ्रं छिद्यते वनम्‌। 
तस्माद्‌ व्याघ्रो वनं रक्षेद्‌ वनं व्याघ्नं च पालयेत्‌॥ ५५॥ 
क्योंकि वनसे बाहर निकला हुआ व्याघ्र मारा 
जाता है और बिना व्याघ्रके वनको सब लोग आसानीसे 
काट लेते हैं। अतः व्याघ्र वनकी रक्षा करे और वन 
व्याघ्रको॥ ५५॥ 
लताधर्मा धार्तराष्ट्राः शालाः संजय पाण्डवाः। 
न लता वर्धते जातु महाद्ुममनाश्रिता॥ ५६॥ 
संजय! धृतराष्ट्रके पुत्र लताओंके समान हैं और 
पाण्डव शाल-वृक्षोंके समान। कोई भी लता किसी 
महान्‌ वृक्षका आश्रय लिये बिना कभी नहीं बढ़ती है 
(अतः पाण्डवोंका आश्रय लेकर ही धृतराष्ट्रपुत्र बढ़ 
सकते हैं) ॥ ५६॥ 
स्थिताः शुश्रूषितुं पार्थाः स्थिता योद्धुमरिंदमाः। 
यत्‌ कृत्यं धृतराष्ट्रस्य तत्‌ करोतु नराधिपः॥ ५७॥ 
शत्रुओंका दमन करनेवाले कुन्तीपुत्र धृतराष्ट्रको 
सेवा करनेके लिये भी उद्यत हैं और युद्धके लिये 
भी। अब राजा धृतराष्ट्रका जो कर्तव्य हो, उसका वे 
पालन करें॥ ५७॥ 
स्थिताः शमे महात्मानः पाण्डवा धर्मचारिणः । 
योधाः समर्थास्तद्‌ विहुन्नाचक्षीथा यथातथम्‌॥ ५८॥ 
विद्वन्‌ संजय! धर्मका आचरण करनेवाले 
महात्मा पाण्डव शान्तिके लिये भी तैयार हैं और युद्ध 
करनेमें भी समर्थ हैं। इन दोनों अवस्थाओंको समझकर 
तुम राजा धृतराष्ट्रसे यथार्थ बातें कहना॥ ५८॥ 


इति श्रीमहाभारते उद्योगपर्वणि सञ्जययानपर्वणि कृष्णवाक्ये एकोनत्रिंशोऽध्यायः॥ २९॥ 
इस प्रकार श्रीमहाभारत उद्योगपर्वके अन्तर्गत संजययानपर्वमें श्रीकृष्णवाक्यसम्बन्धी 
उनतीसवाँ अध्याय पूरा हुआ॥ २९ ॥ 

[दाक्षिणात्य अधिक पाठका १ श्लोक मिलाकर कुल ५९ श्लोक हैं।] 

त्रिंशोऽध्यायः 


संजयको विदाई तथा युधिष्ठिरका संदेश 
संजय उवाच कच्चिन्न वाचा वृजिनं हि किंचि- 
आमन्त्रये त्वां नरदेवदेव दुच्चारितं मे मनसोऽभिषङ्गात्‌॥ १॥ 


गच्छाम्यहं पाण्डव स्वस्ति तेऽस्तु। 

संजययानपर्व ] 


त्रिंशोऽध्यायः 

कल्याण हो। अब मैं आपसे विदा लेता और हस्तिनापुरको | हिंसाकी भावनासे रहित है॥ ५॥ 


जाता हूँ। कहीं ऐसा तो नहीं हुआ कि मैंने मानसिक 
आवेगके कारण वाणीद्वारा कोई ऐसी बात कह दी हो, 
जिससे आपको कष्ट हुआ हो ?॥ १॥ 
जनार्दनं भीमसेनार्जुनौ च 
माद्रीसुतौ सात्यकिं चेकितानम्‌। 
आमच्य गच्छामि शिवं सुखं बः 
सौम्येन मां पश्यत चक्षुषा नृपाः॥ २॥ 
भगवान्‌ श्रीकृष्ण, भीमसेन, अर्जुन, नकुल, सहदेव, 
सात्यकि तथा चेकितानसे भी आज्ञा लेकर मैं जा रहा 
हूँ। आपलोगोंको सुख और कल्याणकी प्राप्ति हो। 
राजाओ! आप मेरी ओर स्नेहपूर्ण दृष्टिसे देखें॥ २॥ 
युधिष्ठिर उवाच 
आनुञ्तातः संजय स्वस्ति गच्छ 
न नः स्मरस्यप्रियं जातु विद्वन्‌। 
विद्यश्च त्वां ते च वयं च सर्वे 
शुद्धात्मानं मध्यगतं सभास्थम्‌॥ ३॥ 
युधिष्ठिर बोले--संजय ! मैं तुम्हें जानेकी अनुमति 
देता हूँ। तुम्हारा कल्याण हो। अब तुम जाओ। विद्वन्‌! 
तुम कभी हमलोगोंका अनिष्ट-चिन्तन नहीं करते हो। 
इसलिये कौरव तथा हमलोग सभी तुम्हें शुद्धचित्त एवं 
मध्यस्थ सदस्य समझते हैं॥ ३॥ 
आप्तो दूतः संजय सुप्रियोऽसि 
कल्याणवाक्‌ शीलवांस्तृप्तिमांश्च। 
न मुहयोस्त्वं संजय जातु मत्या 
न च क्रुळ्येरुच्यमानो दुरुक्तैः ४॥ 
संजय! तुम विश्वसनीय दूत और हमारे अत्यन्त 
प्रिय हो। तुम्हारी बातें कल्याणकारिणी होती हैं। तुम 
शीलवान्‌ और संतोषी हो। तुम्हारी बुद्धि कभी मोहित 
नहीं होती और कटु वचन सुनकर भी तुम कभी क्रोध 
नहीं करते हो॥ ४॥ 
न मर्मगां जातु वक्तासि रूक्षां 
नोपश्रुतिं कटुकां नोत मुक्ताम्‌। 
धर्मारामामर्थवतीमहिंस्त्रा- 
मेतां वाचं तव जानीम सूत॥५॥ 
सूत! तुम्हारे मुखसे कभी कोई ऐसी बात नहीं 
निकलती, जो कड़वी होनेके साथ ही मर्मपर आघात 
करनेवाली हो। तुम नीरस और अप्रासंगिक बात भी 
नहीं बोलते। हम अच्छी तरह जानते हैं कि तुम्हारा यह 
कथन धर्मानुकूल होनेके कारण मनोहर, अर्थयुक्त तथा 


त्वमेव नः प्रियतमोऽसि दूत 
इहागच्छेद विदुरो वा द्वितीयः। 
अभीक्ष्णदुष्टोऽसि पुरा हि नस्त्वं 
धनंजयस्यात्मसमः सखासि॥ ६॥ 
संजय! तुम्हीं हमारे अत्यन्त प्रिय हो। जान 
पड़ता है, दूसरे विदुरजी ही (दूत बनकर) यहाँ आ 
गये हैं। पहले भी तुम हमसे बारंबार मिलते रहे हो 
और धनंजयके तो तुम अपने आत्माके समान प्रिय 
सखा हो॥ ६॥ 
इतो गत्वा संजय क्षिप्रमेव 
उपातिष्ठेथा ब्राह्मणान्‌ ये तदर्हाः 
` विशुद्धवीर्याश्चरणोपपन्नाः 
कुले जाताः सर्वधर्मोपपन्नाः ॥ ७॥ 
संजय! यहाँसे जाकर तुम शीघ्र ही जो आदर 
और सम्मानके योग्य हैं, उन विशुद्ध शक्तिशाली, 
ब्रह्मचर्य-पालनपूर्वक वेदोंके स्वाध्यायमें संलग्न, कुलीन 
तथा सर्वधर्म-सम्पन्न ब्राह्मणोंको हमारी ओरसे प्रणाम 
कहना॥ ७॥ 
स्वाध्यायिनो ब्राह्मणा भिक्षवश्च 
तपस्विनो ये च नित्या वनेषु! 
अभिवाद्या वै मद्वचनेन वृद्धा- 
स्तथेतरेषां कुशलं वदेथाः॥ ८॥ 
स्वाध्यायशील ब्राह्मणों, संन्यासियों तथा सदा 
वनमें निवास करनेवाले तपस्वी मुनियों एवं बड़े-बूढ़े 
लोगोंसे हमारी ओरसे प्रणाम कहना और दूसरे लोगोंसे 
भी कुशल-समाचार पूछना॥ ८॥ 
पुरोहितं धृतराष्ट्रस्य राज्ञ- 
स्तथाऽऽचार्यानृत्विजो ये च तस्य। 
तैश्च त्वं तात सहितैर्यथाई 
संगच्छेथाः कुशलेनैव सूत॥ ९॥ 
तात. संजय! राजा धुतराष्ट्रके पुरोहित, आचार्य 
तथा उनके ऋत्विजोंसे भी (उनके साथ भेंट होनेपर) 
तुम (हमारी ओरसे) कुशल-मंगलका समाचार पूछते 
हुए ही मिलना॥ ९॥ 
(ततोऽव्यग्रस्तन्मनाः प्राञ्जलिश्च 
कुर्या नमो मद्दचनेन तेभ्यः।) 
तदनन्तर शान्तभावसे उन्हींकी ओर मनकी वृत्तियोंको 
एकाग्र करके हाथ जोड़कर मेरे कहनेसे उन सबको 
प्रणाम निवेदन करना। 

अश्रोत्रिया ये च वसन्ति वृद्धा 
मनस्विनः शीलबलोपपन्नाः । 
आशंसन्तोऽस्माकमनुस्मरन्तो 
यथाशक्ति धर्ममात्रां चरन्तः॥ १०॥ 
इलाघस्व मां कुशलिनं स्म तेभ्यो 
ह्यनामयं तात पृच्छेर्जघन्यम्‌। 
तात! जो अश्रोत्रिय (शूद्र) वृद्ध पुरुष मनस्वी 
तथा शील और बलसे सम्पन्न हैं एवं हस्तिनापुरमें 
निवास करते हैं, जो यथाशक्ति कुछ धर्मका आचरण 
करते हुए हमलोगोंके प्रति शुभ कामना रखते हैं और 
बारंबार हमें याद करते हैं, उन सबसे हमलोगोंका 
कुशल-समाचार निवेदन करना। तत्पश्चात्‌ उनके स्वास्थ्यका 
समाचार पूछना॥ १०३ ॥ 
ये जीवन्ति व्यवहारेण राष्ट्रे 
पशूंश्च ये पालयन्तो वसन्ति॥ १९॥ 
(कृषीवला बिश्नति ये च लोकं 
तेषां स्वेषां कुशलं स्म पृच्छेः।) 
जो कौरव-राज्यमें व्यापारसे जीविका चलाते हैं, 
पशुओंका पालन करते हुए निवास करते हैं तथा जो 
खेती करके सब लोगोंका भरण-पोषण करते हैं, उन 
सब वैश्योंका भी कुशल-समाचार पूछना॥ ११॥ 
आचार्य इष्टो नयगो विधेयो 
वेदानभीप्सन्‌ ब्रह्मचर्यं चचार। 
योऽस्त्रं चतुष्पात्‌ पुनरेव चक्रे 
द्रोणः प्रसन्नोऽभिवाद्यस्त्वयासौ॥ १२॥ 
जिन्होंने वेदोंकी शिक्षा प्राप्त करनेके लिये 
पहले ब्रह्मचर्यका पालन किया। तत्पश्चात्‌ मन्त्र, 
उपचार, प्रयोग तथा संहार-इन चार पादोंसे युक्त 
अस्त्रविद्याकी शिक्षा प्राप्त को, वे सबके प्रिय, नीतिज्ञ, 
विनयी तथा सदा प्रसन्नचित्त रहनेवाले आचार्य द्रोण 
भी हमारे अभिवादनके योग्य हैं, तुम उनसे भी मेरा 
प्रणाम कहना॥ १२॥ 
अधीतविद्यशचरणोपपन्नो 
योऽस्त्रं चतुष्पात्‌ पुनरेव चक्रे 
गन्धर्वपुतरप्रतिमं तरस्विनं 
तमश्वत्थामानं कुशलं स्म पृच्छेः॥ १३॥ 
जो वेदाध्ययनसम्पन्न तथा सदाचारयुक्त हैं, जिन्होंने 
चारों पादोंसे युक्त अन्त्रविद्याकी शिक्षा पायी है, जो 
गन्धर्वकुमारके समान वेगशाली वीर हैं, उन आचार्यपुत्र 
अशवत्थामाका भी कुशल-समाचार पूछना॥ १३॥ 


[ उद्योगपर्वणि 
शारद्वतस्यावसथं स्म गत्वा 
महारथस्यात्मविदां वरस्य। 


त्वं मामभीक्ष्णं परिकीर्तयन्‌ वै 
कृपस्य पादौ संजय पाणिना स्पृशेः ॥ ९४॥ 
संजय! तदनन्तर आत्मवेत्ताओंमें श्रेष्ठ महारथी 
कृपाचार्यके घर जाकर बारंबार मेरा नाम लेते हुए अपने 
हाथसे उनके दोनों चरणोंका स्पर्श करना॥ १४॥ 
यस्मिन्‌ शौर्यमानृशंस्यं तपश्च 
` प्रज्ञा शीलं श्रुतिसत्त्वे धृतिश्च। 
पादौ गृहीत्वा कुरुसत्तमस्य 
भीष्मस्य मां तत्र निवेदयेथाः॥ १५॥ 
जिनमें वीरत्व, दया, तपस्या, बुद्धि, शील, शास्त्रज्ञान, 
सत्त्व और धैर्य आदि सद्गुण विद्यमान हैं, उन कुरुश्रेष्ठ 
पितामह भीष्मके दोनों चरण ' पकड़कर मेरा प्रणाम 
निवेदन करना॥ १५॥ 
प्रज्ञाचक्षुर्यः प्रणेता कुरूणां 
बहुश्रुतो वृद्धसेवी मनीषी। 
तस्मै राज्ञे स्थविरायाभिवाद्य 
आचक्षीथाः संजय मामरोगम्‌॥ १६॥ 
संजय! जो कौरवगणोंके नेता, अनेक शास्त्रोंके 
ज्ञाता, बड़े बूढ़ोंके सेवक और बुद्धिमान्‌ हैं, उन 
वृद्ध नरेश प्रज्ञाचक्षु धृतराष्ट्रको मेरा प्रणाम निवेदन 
करके यह बताना कि युधिष्ठिर नीरोग और सकुशल 
है॥ १६॥ 
ज्येष्ठः पुत्रो धृतराष्ट्रस्य मन्दो 
मूर्खः शठः संजय पापशीलः। 
यस्यापवादः पृथिवीं याति सर्वा 
सुयोधनं कुशलं तात पृच्छेः॥ १७॥ 
तात संजय! जो धृतराष्ट्रका ज्येष्ठ पुत्र, मन्दबुद्धि, 
मूर्ख, शठ और पापाचारी है तथा जिसकी निन्दा सारी 
पृथ्वीमें फैल रही है, उस सुयोधनसे भी मेरी ओरसे 
कुशल-मंगल पूछना॥ १७॥ 
भ्राता कनीयानपि तस्य मन्द- 
स्तथाशीलः संजय सोऽपि शश्वत्‌। 
महेष्वासस शूरतमः कुरूणां 
दुःशासनः कुशलं तात वाच्यः॥ १८॥ 
तात संजय! जो दुर्योधनका छोटा भाई है तथा उसीके 
समान मूर्ख और सदा पापमें संलग्न रहनेवाला है, 
कुरुकुलके उस महाधनुर्थर एवं विख्यात वीर दुःशासनसे 
भी कुशल पूछकर मेरा कुशल-समाचार कहना॥ १८॥ 


संजययानपर्व ] त्रिंशोऽध्यायः १०३ 
यस्य कामो वर्तते नित्यमेव प्राच्योदीच्या दाक्षिणात्याश्च शूरा- 
नान्यः शमाद्‌ भारतानामिति स्म। स्तथा प्रतीच्याः पर्वतीयाश्च सर्वे। 
स बाहिकानामृषभो मनीषी अनृशंसाः शीलवृत्तोपपन्ना- 


त्वयाभिवाद्यः संजय साधुशीलः॥ १९॥ 

संजय! भरतवंशियोमें परस्पर शान्ति बनी रहे, 

इसके सिवा दूसरी कोई कामना जिनके हृदयमें कभी 

नहीं होती है, जो बाह्णीकवंशके श्रेष्ठ पुरुष हैं, उन साधु 

स्वभाववाले बुद्धिमान्‌ बाहीकको भी तुम मेरा प्रणाम 
निवेदन करना॥ १९॥ 


गुणैरनेकैः प्रवरैश्च युक्तो 
विज्ञानवान्‌ नैव च निष्ठुरो यः। 
स्नेहादमर्षं सहते सदैव 


स सोमदत्तः पूजनीयो मतो मे॥ २०॥ 

जो अनेक श्रेष्ठ गुणोंसे विभूषित और ज्ञानवान्‌ हैं, 

जिनमें निष्ठुरताका लेशमात्र भी नहीं है, जो स्नेहवश 

सदा ही हमलोगोंका क्रोध सहन करते रहते हैं, वे 
सोमदत्त भी मेरे लिये पूजनीय हैं॥ २०॥ 


अईत्तमः कुरुषु सौमदत्तिः 
स नो भ्राता संजय मत्सखा च। 
महेष्वासो रथिनामुत्तमोऽ्हः 


सहामात्यः कुशलं तस्य पृच्छेः॥ २१॥ 
संजय! सोमदत्तके पुत्र भूरिश्रवा कुरुकुलमें 
पूज्यतम पुरुष माने गये हैं। वे हमलोगोंके निकट 
सम्बन्धी और मेरे प्रिय सखा हैं। रथी वीरोंमें उनका 
बहुत ऊँचा स्थान है। वे महान्‌ धनुर्धर तथा आदरणीय 
वीर हैं। तुम मेरी ओरसे मन्त्रियासहित उनका कुशल- 
समाचार पूछना॥ २१॥ 
ये चैवान्ये कुरुमुख्या युवानः 
पुत्राः पौत्रा भ्रातरश्चैव ये नः। 
यं यमेषां मन्यसे येन योग्यं 
तत्‌ तत्‌ प्रोच्यानामयं सूत वाच्याः ॥ २२॥ 
संजय! इनके सिवा और भी जो कुरुकुलके प्रधान 
नवयुवक हैं, जो हमारे पुत्र, पौत्र और भाई लगते हैं, 
इनमेंसे जिस-जिसको तुम जिस व्यवहारके योग्य समझो, 
उससे वैसी ही बात कहकर उन सबसे बताना कि 
पाण्डवलोग स्वस्थ और सानन्द हैं॥ २२॥ 
ये राजानः पाण्डवायोधनाय 
समानीता धार्तराष्ट्रेण केचित्‌। 
वशातयः शाल्वकाः केकयाश्च 
तथाम्बष्ठा ये त्रिगर्ताश्च मुख्या: २३॥ 


स्तेषां सर्वेषां कुशलं सूत पृच्छे: २४॥ 
दुर्योधनने हम पाण्डवोंके साथ युद्ध करनेके 
लिये जिन-जिन राजाओंको बुलाया है। वे वशाति, 
शाल्व, केकय, अम्बष्ठ तथा त्रिगर्तदेशके प्रधान वीर, 
पूर्व, उत्तर, दक्षिण और पश्चिम दिशाके शौर्यसम्पन्न 
योद्धा तंथा समस्त पर्वतीय नरेश वहाँ उपस्थित हैं। वे 
लोग दयालु तथा शील और सदाचारसे सम्पन्न हैं। 
संजय! तुम मेरी ओरसे उन सबका कुशल-मंगल 
पूछना॥ २३-२४॥ 
हस्त्यारोहा रथिनः सादिनश्च 
पदातयश्चार्यसङ्घा महान्तः। 
आख्याय मां कुशलिनं स्म नित्य- 
मनामयं परिपृच्छेः समग्रान्‌ २५॥ 
जो हाथीसवार, रथी, घुड़सवार, पैदल तथा बड़े- 
बड़े सजनोंके समुदाय वहाँ उपस्थित हैं, उन सबसे 
मुझे सकुशल बताकर उनका भी आरोग्य-समाचार 
पूछना॥ २५॥ 
तथा राज्ञो ह्यर्थयुक्तानमात्यान्‌ 
दौवारिकान्‌ ये च सेनां नयन्ति। 
आयव्ययं ये गणयन्ति नित्य- 
मर्थाशच ये महतश्चिन्तयन्ति २६॥ 
जो राजाके हितकर कार्योमें लगे हुए मन्त्री, 
द्वारपाल, सेनानायक, आय-व्ययनिरीक्षक तथा निरन्तर 
बड़े-बड़े कार्यों एवं प्रश्‍नोंपर विचार करनेवाले हैं, 
उनसे भी कुशल-समाचार पूछना॥ २६॥ 


वृन्दारकं कुरुमध्येष्वमूढं 
महाप्रज्ञ सर्वधर्मोपपऱ्नम्‌। 
न तस्य युद्धं रोचते वै कदाचिद्‌ 


वैश्यापुत्रं कुशलं तात पृच्छेः॥ २७॥ 
तात! जो समस्त कौरवोंमें श्रेष्ठ, महाबुद्धिमान्‌, 
ज्ञानी तथा सब धर्मोसे सम्पन्न हैं, जिसे कौरव और 
पाण्डवोंका युद्ध कभी अच्छा नहीं लगता, उस वैश्यापुत्र 
युयुत्सुका भी मेरी ओरसे कुशल-मंगल पूछना॥ २७॥ 
निकर्तने देवने योडद्वितीय- 
श्छन्नोपधः साधुदेवी मताक्षः। 
यो दुर्जयो देवरथेन संख्ये 
स चित्रसेनः कुशलं तात वाच्यः ॥ २८॥ 

श्रीमहाभारते 


[ उद्योगपर्वणि 


i >. य ययय7_.__ 7 7...“ 


तात! जो धनके अपहरण और चूतक्रीड़ामें 
अद्वितीय है, छलको छिपाये रखकर अच्छी तरहसे 
जूआ खेलता है, पासे फेंकनेकी कलामें प्रवीण है 
तथा जो युद्धमें दिव्य रथारूढ़ वीरके लिये भी 
दुर्जय है, उस चित्रसेनसे भी कुशल-समाचार पूछना 
और बताना॥ २८॥ 
गान्धारराजः शकुनिः पर्वतीयो 
निकर्तने योऽद्रितीयोऽक्षदेवी। 
सानं कुर्वन्‌ धार्तराष्ट्रस्य सूत 
मिथ्याबुद्धेः कुशलं तात पृच्छेः॥ २९॥ 
तात संजय | जो जूआ खेलकर पण्ये धनका अपहरण 
करनेकी कलामें अपना सानी नहीं रखता तथा दुर्योधन- 
का सदा सम्मान करता है, उस मिथ्याबुद्धि पर्वतनिवासी 
गान्धारराज शकुनिकी भी कुशल पूछना॥ २९॥ 
य: पाण्डवानेकरथेन वीरः 
समुत्सहत्यप्रधृष्यान्‌ विजेतुम्‌। 
यो मुह्यतां मोहयिताद्ठितीयो 
वैकर्तनः कुशलं तस्य पुच्छेः॥ ३०॥ 
जो अद्वितीय वीर एकमात्र रथकी सहायतासे 
अजेय पाण्डवोंको भी जीतनेका उत्साह रखता है 
तथा जो मोहमें पड़े हुए धृतराष्ट्रके पुत्रोंको और भी 
मोहित करनेवाला है, उस वैकर्तन कर्णकी भी कुशल 
पूछना ॥ ३०॥ 
स एव भक्तः स गुरुः स भर्ता 
स वै पिता स च माता सुहुच्य। 
अगाधबुद्द्िविदुरो दीर्घदशी 
स नो मन्त्री कुशलं तं स्म पृच्छे:॥ ३९॥ 
अगाधबुद्धि दूरदर्शी विदुरजी हमलोगोंके प्रेमी, गुरु, 
पालक, पिता-माता और सुहृद्‌ हैं, वे ही हमारे मन्त्री भी 
हैं। संजय! तुम मेरी ओरसे उनकी भी कुशल पूछना॥ 
वृद्धाः स्त्रियो याश्च गुणोपपन्ना 
, ज्ञायन्ते नः संजय मातरस्ताः। 
ताभिः सर्वाभिः सहिताभिः समेत्य 
स्त्रीभिर्वृद्धाभिरभिवादं वदेथाः॥ ३२॥ 
संजय! राजघरानेमें जो सद्गुणवती वृद्धा स्त्रियाँ 
हैं, वे सब हमारी माताएँ लगती हैं। उन सब वृद्धा 
स्त्रियोसे एक साथ मिलकर तुम उनसे हमारा प्रणाम 
निवेदन करना॥ ३२॥ | 
कच्चित्‌ पुत्रा जीवपुत्राः सुसम्यग्‌ 
वर्तन्ते वो वृत्तिमनृशंसरूपाः। 


इति स्मोक्त्वा संजय ब्रूहि पश्चा- 
दजातशत्रुः कुशली सपुत्रः॥ ३३॥ 
संजय! उन बड़ी-बूढ़ी स्त्रियोंसे इस प्रकार 
कहना-'माताओ! आपके पुत्र आपके साथ उत्तम 
बर्ताव करते हैं न? उनमें क्रूरता तो नहीं आ गयी है? 
उन सबके दीर्घायु पुत्र हो गये हैं न?' इस प्रकार 
कहकर पीछे यह बताना कि आपका बालक अजातशत्रु 

युधिष्ठिर पुत्रोंसहित सकुशल है॥ ३३॥ 

या नो भार्याः संजय वेत्थ तत्र 


तासां सर्वासां कुशलं तात पृच्छेः । 
सुसंगुप्ताः सुरभयोऽनवद्याः 
कच्चिद्‌ गृहानावसथाप्रमत्ताः॥ ३४॥ 


- कच्चिद्‌ वृत्तिं श्वशुरेषु भद्राः 
कल्याणीं वर्तध्वमनृशंसरूपाम्‌। 
यथा च वः स्युः पतयोऽनुकूला- 
स्तथा वृत्तिमात्मनः स्थापयध्वम्‌॥ ३५॥ 
तात संजय! हस्तिनापुरमें हमारे भाइयोंकी 
जो स्त्रियाँ हैं, उन सबको तो तुम जानते ही हो। उन 
सबकी कुशल पूछना और कहना क्या तुमलोग सर्वथा 
सुरक्षित रहकर निर्दोष जीवन बिता रही हो? तुम्हे 
आवश्यक सुगन्ध आदि प्रसाधन-सामग्नियाँ प्राप्त होती 
हैं न? तुम घरमें प्रमादशून्य होकर रहती हो न? भद्र 
महिलाओ! क्या तुम अपने श्वशुरजनोंके प्रति क्रूरतारहित 
कल्याणकारी बर्ताव करती हो तथा जिस प्रकार तुम्हारे 
पति अनुकूल बने रहें, वैसे व्यवहार और सद्भावको 
अपने हृदयमें स्थान देती हो ?॥ ३४-३५॥ 
या नः स्नुषाः संजय वेत्थ तत्र 
प्राप्ताः कुलेभ्यश्च गुणोपपन्नाः। 
प्रजावत्यो ब्रूहि समेत्य ताश्च 
युधिष्ठिरो वोऽभ्यवदत्‌ प्रसन्नः ॥ ३६॥ 
संजय! तुम वहाँ उन स्त्रियोंको भी जानते हो, जो 
हमारी पुत्रवधुएँ लगती हैं, जो उत्तम कुलोंसे आयी हैं 
तथा सर्वगुणसम्पन्न और संतानवती हैं। वहाँ जाकर 
उनसे कहना-“बहुओ ! युधिष्ठिर प्रसन्न होकर तुमलोगों- 
का कुशल-समाचार पूछते थे'॥ ३६॥ 
कन्याः स्वजेथाः सदनेषु संजय 
अनामयं मद्ठचनेन पृष्ट्वा। 
कल्याणा वः सन्तु पतयोऽनुकूला 
सूयं पतीनां भवतानुकूलाः॥ ३७॥ 
संजय! राजमहलमें जो छोटी-छोटी बालिकाएं हैं, 


संजययानपर्व ] 

उन्हें हृदयसे लगाना और मेरी ओरसे उनका आरोग्य- 
समाचार पूछकर उन्हें कहना--पुत्रियो ! तुम्हें कल्याणकारी 
पति प्राप्त हाँ और वे तुम्हारे अनुकूल बने रहें। साथ 
ही तुम भी पतियोंके अनुकूल बनी रहो'॥ ३७॥ 
अलंकृता वस्त्रवत्यः सुगन्धा 
अबीभत्साः सुखिता भोगवत्यः। 
लघु यासां दर्शनं वाकू च लध्वी 
वेशस्त्रियः कुशलं तात पुच्छेः॥ ३८॥ 
तात संजय! जिनका दर्शन मनोहर और बातें 
मनको प्रिय लगनेवाली होती हैं, जो वेश-भूषासे 
अलंकृत, सुन्दर वस्त्रोंसे सुशोभित, उत्तम सुगन्ध धारण 
करनेवाली, घृणित व्यवहारसे रहित, सुखशालिनी और 
भोग-सामग्रीसे सम्पन्न हैं, उन वेश (श्रृंगार) धारण 
करानेवाली स्त्रियोंकी भी कुशल पूछना॥ ३८॥ 
दास्यः स्युर्या ये च दासाः कुरूणां 
तदाश्रया बहवः कुब्जखञ्जाः। 
आख्याय मां कुशलिनं स्म तेभ्यो- 
ऽप्यनामयं परिपूच्छेर्जघन्यम्‌॥ ३९॥ 
कौरवोंके जो दास-दासियाँ हों तथा उनके आश्रित 
जो बहुत-से कुबडे और लँगडे मनुष्य रहते हों, उन 
सबसे मुझे सकुशल बताकर अन्तमें मेरी ओरसे उनकी 
भी कुशल पूछना॥ ३९॥ 
कच्चिद्‌. वृत्तिं वर्तते वै पुराणीं 
कच्चिद्‌ भोगान्‌ धार्तराष्ट्रो ददाति। 
अंगहीनान्‌ कृपणान्‌ वामनान्‌ वा 
यानानुशंस्यो धृतराष्ट्रो बिभर्ति॥४०॥ 
(और कहना--) क्या राजा धृतराष्ट्र दयावश 
जिन अंगहीनों, दीनों और बौने मनुष्योंका पालन करते 
हैं, उन्हें दुर्योधन भरण-पोषणकी सामग्री देता है? 
क्या वह उनकी प्राचीन जीविका-वृत्तिका निर्वाह 
करता है?॥ ४०॥ 
अन्धांश्च सर्वान्‌ स्थविरांस्तथैव 
हस्त्याजीवा बहवो येऽत्र सन्ति। 
आख्याय मां कुशलिनं स्म तेभ्यो- 
ऽप्यनामयं परिप्च्छेर्जघन्यम्‌॥ ४१॥ 
हस्तिनापुरमें जो बहुत-से हाथीवान हैं तथा जो 
अन्धे और बूढ़े हैं, उन सबको मेरी कुशल बताकर अन्तमें 
मेरी ओरसे उनके भी आरोग्य आदिका समाचार पूछना॥ 
मा भेष्ट दुःखेन कुजीवितेन 
नूनं कृतं परलोकेषु पापम्‌। 


निगृह्य शत्रून्‌ सुहृदोऽनुगृह्म 
वासोभिरन्नेन च वो भरिष्ये॥ ४२॥ 
साथ ही उन्हें आश्वासन देते हुए मेरा यह 
संदेश सुना देना। तुम्हें जो दुःख प्राप्त होता है 
अथवा कुत्सित जीवन बिताना पड़ता है, इसके 
कारण तुमलोग भयभीत न होना। निश्चय ही यह 
दूसरे जन्मोमें किये हुए पापका फल प्रकट हुआ 
है। मैं कुछ ही दिनोंमें अपने शत्रुको कैद करके 
हितैषी सुहृदोंपर अनुग्रह करते हुए अन्न और वस्त्रद्वारा 
तुमलोगोंका भरण-पोषण करूंगा॥ ४२॥ 
सन्त्येव मे ब्राह्मणेभ्यः कृतानि 
भावीन्यथो नो बत वर्तयन्ति 
तान्‌ पश्यामि युक्तरूपांस्तथैव 
तामेव सिद्धि श्रावयेथा नृपं तम्‌॥ ४३॥ 
राजा दुर्योधनसे कहना, मैंने कुछ ब्राह्मणोंके 
लिये वार्षिक जीविका-वृत्तियाँ नियत कर रखी थीं, 
किंतु खेद है कि तुम्हारे कर्मचारीगण उन्हें ठीकसे नहीं 
चला रहे हैं। मैं उन ब्राह्मणोंको पुनः पूर्ववत्‌ उन्हीं 
वृत्तियोंसे युक्त देखना चाहता हूँ। तुम किसी दूतके द्वारा 
मुझे यह समाचार सुना दो कि उन वृत्तियोंका अब 
यथावत्रूपसे पालन होने लगा है॥ ४३॥ 
ये चानाथा दुर्बलाः सर्वकाल- 
मात्मन्येव प्रयतन्तेऽथ मूढाः। 
तांश्चापि त्वं कृपणान्‌ सर्वथैव 
ह्यस्मद्दाक्यात्‌ कुशलं तात पूच्छेः॥ ४४॥ 
संजय! जो अनाथ, दुर्बल एवं मूर्खजन सदा अपने 
शरीरका पोषण करनेके लिये ही प्रयत्न करते हैं, तुम 
मेरे कहनेसे उन दीनजनोंके पास भी जाकर सब 
प्रकारसे उनका कुशल-समाचार पूछना॥ ४४॥ 
ये चाप्यन्ये संश्रिता धातंराष्ट्रान्‌ 
नानादिगभ्योऽभ्यागताः सूतपुत्र। 
दृष्ट्वा तांश्चैवाईतश्चापि सर्वान्‌ 
सम्पृच्छेथाः कुशलं चाव्ययं च॥ ४५॥ 
सूतपुत्र! इनके सिवा विभिन्न दिशाओंसे आये 
हुए दूसरे-दूसरे लोग धूतराष्ट्रपुत्रोंका आश्रय लेकर रहते 
हैं। उन सब माननीय पुरुषासे भी मिलकर उनकी 
कुशल और क्या वे जीवित बचे रहेंगे, इस सम्बन्धमें 
भी प्रश्‍न करना॥ ४५॥ 
एवं सर्वानागताभ्यागतांश्च 
राज्ञो दूतान्‌ सर्वदिरभ्योऽभ्युपेतान्‌। 

पृष्ट्वा सर्वान्‌ कुशलं तांश्च सूत 
पश्चादहं कुशली तेषु वाच्यः॥ ४६॥ 
इस प्रकार वहाँ सब दिशाओंसे पधारे हुए राजदूतों 
तथा अन्य सब अभ्यागतोंसे कुशल-मंगल पूछकर 
अन्तमें उनसे मेरा कुशल-समाचार भी निवेदन करना ॥ ४६॥ 
न हीदृशाः सन्त्यपरे पृथिव्यां 
ये योधका धार्तराष्ट्रेण लब्धाः। 
धर्मस्तु नित्यो मम धर्म एव 
महाबलः शत्रुनिबईणाय॥ ४७॥ 
यद्यपि दुर्योधनने जिन योद्धाओंका संग्रह किया 
है, वैसे वीर इस भूमण्डलमें दूसरे नहीं हैं, तथापि धर्म 
ही नित्य है और मेरे पास शत्रुओंका नाश करनेके 
लिये धर्मका ही सबसे महान्‌ बल है॥ ४७॥ 
इदं पुनर्वचनं धार्तराष्ट्र 
सुयोधनं संजय श्रावयेथाः। 


श्रीमहाभारते 


[ उद्योगपर्वणि 


सस्ते शरीरे हृदयं दुनोति 
कामः कुरूनसपत्नोऽनुशिष्याम्‌ ॥ ४८ ॥ 
न विद्यते युक्तिरेतस्य काचि- 
न्नैबंविधाः स्याम यथा प्रियं ते। 
ददस्व वा शक्रपुरीं ममैव 
युध्यस्व वा भारतमुख्य वीर॥ ४९॥ 
संजय! दुर्योधनको तुम मेरी यह बात पुनः 
सुना देना--तुम्हारे शरीरके भीतर मनमें जो 
यह अभिलाषा उत्पन्न हुई है कि मैं कौरवोंका 
निष्कण्टक राज्य करूँ, वह तुम्हारे हृदयको पीड़ा- 
मात्र दे रही है। उसकी सिद्धिका कोई उपाय नहीं 
है। हम ऐसे पौरुषहीन नहीं हैं कि तुम्हारा यह 
प्रिय कार्य होने दें। भरतवंशके प्रमुख वीर! तुम 
इन्द्रप्रस्थपुरी फिर मुझे ही लौटा दो अथवा युद्ध 
करो'॥ ४८-४९॥ 


इति श्रीमहाभारते उद्योगपर्वणि सञ्जययानपर्वणि युधिष्ठिरसंदेशे त्रिंशोऽध्यायः॥ ३०॥ 
इस प्रकार श्रीमहाभारत उद्योगपवकि अन्तर्गत संजययानपर्वमें युधिष्ठिरसंदेशविषयक 
तीसवाँ अध्याय पूरा हुआ॥ ३०॥ 

[दाक्षिणात्य अधिक पाठका १ श्लोक मिलाकर कुल ५० श्लोक हैं ।] 


“>>“>>_€9 ~ 


एकत्रिंशोऽध्यायः 
युधिष्ठिरका मुख्य-मुख्य कुरुवंशियोंके प्रति संदेश 


युधिष्ठिर उवाच 

उत सन्तमसन्तं वा बालं वृद्धं च संजय। 
उताबलं बलीयांसं धाता प्रकुरुते वशे॥ १॥ 

युधिष्ठिर बोले संजय! साधु-असाधु, बालक- 
वृद्ध तथा निर्बल एवं बलिष्ठसबको विधाता अपने 
वशमें रखता है॥ १॥ 
उत्त बालाय पाण्डित्यं पण्डितायोत बालताम्‌। 
ददाति सर्वमीशानः पुरस्ताच्छुक्रमुच्यरन्‌॥ २॥ 

वही सबका नियन्ता है और प्राणियोंके पूर्वजन्मके 
कर्मोके अनुसार उन्हें सब प्रकारका फल देता है। वही 
मूर्खको विद्वान्‌ और विद्वान्‌को मूर्ख बना देता है॥ २॥ 
बलं जिज्ञासमानस्य आचक्षीथा यथातथम्‌। 
अथ मन्त्रं मन्त्रयित्वा याथातथ्येन हृष्टवत्‌॥ ३॥ 

दुर्योधन अथवा धृतराष्ट्र यदि मेरे बल और 
सेनाका समाचार पूछें तो तुम उन्हें सब ठीक-ठीक बता 
देना। जिससे वे प्रसन होकर आपसमें सलाह करके 
यथार्थरूपसे अपने कर्तव्यका निश्चय कर सकें॥ ३॥ 


गावल्गणे कुरून्‌ गत्वा धृतराष्ट्रं महाबलम्‌। 
अभिवाद्योपसंगृह्म ततः पुच्छेरनामयम्‌॥ ४॥ 
संजय! तुम कुरुदेशमें जाकर मेरी ओरसे महाबली 
धृतराष्ट्रको प्रणाम करके उनके दोनों पैर पकड़ लेना 
और उनसे स्वास्थ्यका समाचार पूछना॥ ४॥ 
ब्रूयाश्चैनं त्वमासीनं कुरुभिः परिवारितम्‌। 
तवैव राजन्‌ वीर्येण सुखं जीवन्ति पाण्डवाः॥ ५॥ 
तत्पश्चात्‌ कौरवोंसे घिरकर बैठे हुए इन महाराज 
धृतराष्ट्रसे कहना--' राजन्‌! पाण्डवलोग आपकी ही 
सामर्थ्यसे सुखपूर्वक जीवन बिता रहे हैं॥ ५॥ 
तव प्रसादाद्‌ बालास्ते प्राप्ता राज्यमरिंदम। 
राज्ये तान्‌ स्थापयित्वाग्रे नोपेक्षस्व विनश्यतः॥ ६॥ 
“शत्रुदमन नरेश! जब वे बालक थे, तब आपकी ही 
कृपासे उन्हें राज्य मिला था। पहले उन्हें राज्यपर बिठाकर 
अब अपने ही आगे उन्हें नष्ट होते देख उपेक्षा न कीजिये'॥ 
सर्वमप्येतदेकस्य नालं संजय कस्यचित्‌। 
तात संहत्य जीवामो द्विषतां मा वशं गमः॥ ७॥ 


संजययानपर्व ] 


एकत्रिंशोऽध्यायः 


२०७ 


संजय! उन्हें यह भी बताना कि “तात! यह सारा 
राज्य किसी एकके ही लिये पर्याप्त हो, ऐसी बात नहीँ 
है। हम सब लोग मिलकर एक साथ रहकर सुखपूर्वक 
जीवन-निर्वाह करें, इसके विपरीत करके आप शत्रुओके 
वशमें न पड़ें'॥ ७॥ 
तथा भीष्मं शान्तनवं भारतानां पितामहम्‌। 
शिरसाभिवदेथास्त्वं मम नाम प्रकीर्तयन्‌॥ ८ ॥ 
अभिवाद्य च वक्तव्यस्ततोऽस्माकं पितामहः। 
भवता शन्तनोर्वंशो निमग्नः पुनरुदधृतः॥ ९ ॥ 
स त्वं कुरु तथा तात स्वमतेन पितामह। 
यथा जीवन्ति ते पौत्राः प्रीतिमन्तः परस्परम्‌॥ १०॥ 
इसी तरह भरतवंशियोंके पितामह शान्तनुनन्दन 
भीष्मजीको भी मेरा नाम लेते हुए सिर झुकाकर 
प्रणाम करना और प्रणामके पश्चात्‌ हमारे उन पितामहसे 
इस प्रकार कहना--' दादाजी! आपने शान्तनुके डूबते 
हुए वंशका पुनरुद्धार किया था। अब फिर अपनी 
बुद्धिसे विचार करके कोई ऐसा काम कीजिये, जिससे 
आपके सभी पौत्र परस्पर प्रेमपूर्वक जीवन बिता 
सकें '॥ ८-१०॥ 
तथैव विदुरं ब्रूयाः कुरूणां मन्त्रधारिणम्‌। 
अयुद्धं सौम्य भाषस्व हितकामो युधिष्ठिरे॥ ११॥ 
संजय! इसी प्रकार कौरवोंके मन्त्री विदुरजीसे 
कहना-' सौम्य! आप युद्ध न होनेकी ही सलाह दें; 
क्योंकि आप युधिष्ठिरका हित चाहनेवाले हैं'॥ ११॥ 
अथ दुर्योधनं ब्रूया राजपुत्रममर्षणम्‌ 
मध्ये कुरूणामासीनमनुनीय पुनः पुनः॥ १२॥ 
तदनन्तर कौरवोंकी सभामें बैठे हुए अमर्षमें भरे 
रहनेवाले राजकुमार दुर्योधनसे बार-बार अनुनय-विनय 
करके कहना-॥ १२॥ 
अपापां यदुपैक्षस्त्वं कृष्णामेतां सभागताम्‌। 
तद्‌ दुःखमतितिक्षाम मा वधिष्म कुरूनिति॥ १३॥ 
“तुमने द्रौपदीको बिना किसी अपराधके सभामें 
बुलाकर जो उसका तिरस्कार किया, उस दुःखको 
हमलोगोंने इसलिये चुपचाप सह लिया है कि हमें 
कौरवोंका वध न करना पड़े॥ १३॥ 
एवं पूर्वापरान्‌ क्लेशानतितिक्षन्त पाण्डवाः। 
बलीयांसोऽपि सन्तो यत्‌ तत्‌ सर्वं कुरवो विदुः ॥ १४॥ 
"इसी प्रकार पाण्डवोंने अत्यन्त बलिष्ठ होते 
हुए भी जो (तुम्हारे दिये हुए) पहले और पीछेके 
सभी क्लेशोंको सहन किया है, उसे सब कौरव जानते 


हैं॥ १४॥ 
यन्नः प्राब्राजयः सौम्य अजिनैः प्रतिवासितान्‌। 
तद्‌_ दुःखमतितिक्षाम मा वधिष्म कुरूनिति॥ १५॥ 
“सौम्य! तुमने हमलोगोंको मृगछाला पहनाकर 
जो बनमें निर्वासित कर दिया, उस दुःखको भी हम 
इसलिये सह लेते हैं कि हमें कौरवोंका वध न करना 
पड़े॥ १५॥ 
यत्‌ कुन्तीं समतिक्रम्य कृष्णां केशेष्वधर्षयत्‌। 
दुःशासनस्तेऽनुमते तच्चास्माभिरुपेक्षितम्‌॥ १६॥ 
“तुम्हारी अनुमतिसे दुःशासनने माता कुन्तीकी 
उपेक्षा करके जो द्रौपदीके केश पकड़ लिये, उस 
अपराधकी भी हमने इसीलिये उपेक्षा कर दी है॥ १६॥ 
अथोचितं स्वकं भागं लभेमहि परंतप। 
निवर्तय परद्रव्याद्‌ बुद्धि गृद्धां नरर्षभ॥ १७॥ 
“परंतप! परंतु अब हम अपना उचित भाग 
निश्चय ही लेंगे। नरश्रेष्ठ! तुम दूसरोंके धनसे अपनी 
लोभयुक्त बुद्धि हटा लो॥ १७॥ 
शान्तिरेवं भवेद्‌ राजन्‌ प्रीतिश्चैव परस्परम्‌। 
राज्यैकदेशमपि नः प्रयच्छ शममिच्छताम्‌॥ १८॥ 
“राजन्‌! इस प्रकार हमलोगोंमें परस्पर शान्ति एवं 
प्रीति बनी रह सकती है। हम शान्ति चाहते हैं; भले 
ही तुम हमें राज्यका एक हिस्सा ही दे दो॥ १८॥ 
अविस्थलं वृकस्थलं माकन्दीं वारणावतम्‌। 
अवसानं भवत्वत्र किंचिदेकं च पञ्चमम्‌॥ १९॥ 
' अविस्थल, वृकस्थल, माकन्दी, वारणावत तथा 
पाँचवाँ कोई भी एक गाँव दे दो। इसीपर युद्धकी 
समाप्ति हो जायगी॥ १९॥ 
भ्रातृणां देहि पञ्चानां पञ्च ग्रामान्‌ सुयोधन। 
शान्तिर्नोऽस्तु महाप्राज्ञ ज्ञातिभिः सह संजय॥ २०॥ 
“सुयोधन! हम पाँच भाइयोंको पाँच गाँव दे दो।' 
महाप्राज्ञ संजय! ऐसा हो जानेपर अपने कुटुम्बीजनोंके 
साथ हमलोगोंकी शान्ति बनी रहेगी॥ २०॥ 
भ्राता भ्रातरमन्वेतु पिता पुत्रेण युज्यताम्‌। 
स्मयमानाः समायान्तु पञ्चालाः कुरुभिः सह॥ २१॥ 
अक्षतान्‌ कुरुपाञ्चालान्‌ पश्येयमिति कामये। 
सर्वे सुमनसस्तात शाम्याम भरतर्षभ॥ २२॥ 
“भाई-भाईसे मिले और पिता पुत्रसे मिले। 
पांचालदेशीय क्षत्रिय कुरुवंशियोंके साथ मुसकराते हुए 
मिलें। मेरी यही कामना है कि कौरवों तथा पांचालोंको 
अक्षतशरीर देखूँ। तात! भरतश्रेष्ठ दुर्योधन! हम सब 


९०८ 


लोग प्रसन्नचित्त होकर शान्त हो जायँ, ऐसी चेष्टा 
करो'॥ २१-२२॥ 
अलमेव शमायास्मि तथा युद्धाय संजय। 


श्रीमहाभारते 


[ उद्योगपर्वणि 


संजय! मैं शान्ति रखनेमें भी समर्थ हूँ और युद्ध 
करनेमें भी। धर्म और अर्थके विषयका भी मुझे ठीक 
ठीक ज्ञान है। मैं समयानुसार कोमल भी हो सकता हूँ 


धर्मार्थयोरलं चाहं मृदवे दारुणाय च॥ २३॥ | और कठोर भी॥ २३॥ 


इति श्रीमहाभारते उद्योगपर्वणि सञ्जययानपर्वणि युधिष्ठिरसंदेशे एकत्रिंशोऽध्यायः ॥ ३१॥ 
इस प्रकार श्रीमहाभारत उद्योगपर्वके अन्तर्गत संजययानपर्वमे युधिष्ठिरसंदेशविषयक 
इकतीसवोँ अध्याय पूरा हुआ॥ ३१ ॥ 


~~~ I 


द्वात्रिंशोऽध्यायः 


अर्जुनद्वारा कौरवोंके लिये संदेश देना, संजयका हस्तिनापुर जा धृतराष्ट्रसे मिलकर उन्हे 
युधिष्ठिरका कुशल-समाचार कहकर थृतराष्ट्रके कार्यकी निन्दा करना 


वैशम्पायन उवाच 
( धर्मराजस्य तु वचः श्रुत्वा पार्थो धनंजयः। 
उवाच संजयं तत्र वासुदेवस्य शृण्वतः॥ 


रखा है, उन सबसे भी यथोचित रीतिसे मिलकर मेरी 
ओरसे कुशल और अभिवादन कहना। तत्पश्चात्‌ 
राजाओंकी मण्डलीमें पापियोके सिरमौर दुर्योधनको 


वैशम्पायनजी कहते हैं-जनमेजय! धर्मराज | मेरा संदेश सुना देना। 


युधिष्ठिरकी बात सुनकर कुन्तीपुत्र अर्जुनने भगवान्‌ 
श्रीकृष्णके सुनते हुए वहाँ संजयसे इस प्रकार कहा। 
अर्जुन उवाच 
पितामहं शान्तनवं धृतराष्ट्रं च संजय। 
द्रोणं सपुत्रं शल्यं च महाराजं च बाहिकम्‌॥ 
विकर्ण सोमदत्तं च शकुनिं चापि सौबलम्‌। 
विविंशतिं चित्रसेनं जयत्सेनं च संजय॥ 
भगदत्तं तथा चैव शूरं रणकृतां वरम्‌॥ 
ये चाप्यन्ये कुरवस्तत्र सन्ति 
राजाचश्चेद्‌ भूमिपालाः समेताः । 
युयुत्सवः पार्थिवाः सैन्धवाश्च 
स्रमानीता धार्तराष्ट्रेण सूत॥ 
यथान्यायं कुशलं वन्दनं च 
समागमे महूचनेन वाच्याः। 
ततो ब्रूयाः संजय राजमध्ये 
दुर्योधनं पापकृतां प्रधानम्‌॥ 
अर्जुन बोले--संजय! शान्तनुनन्दन पितामह भीष्म, 
धृतराष्ट्र, पुत्रसहित द्रोणाचार्य, महाराज शल्य, बाहीक, 
विकर्ण, सोमदत्त, सुबलपुत्र शकुनि, विविंशति, चित्रसेन, 
जयत्सेन तथा योद्धाओमें श्रेष्ठ शूरवीर भगदत्त-इन 
सबसे और दूसरे भी जो कौरव वहाँ रहते हैं, युद्धकी 
इच्छासे जो-जो राजा वहाँ एकत्र हुए हैं तथा दुर्योधने 


वैशम्पायन उवाच 
प्रतिष्ठाप्य धनंजयस्तं 
ततोऽर्थवद्‌ धर्मवच्चैव पार्थः। 
उवाच वाक्यं स्वजनप्रहर्ष 
वित्रासनं धृतराष्ट्रात्मजानाम्‌॥ 
वबैशम्पायनजी कहते हैं- जनमेजय! इस 
प्रकार कुन्तीपुत्र धनंजयने संजयको जानेको अनुमति 
देकर अर्थ और धर्मसे युक्त बात कही, जो स्वजनोंको 
हर्ष देनेवाली तथा धृतराष्ट्रके पुत्रोंको भयभीत 
करनेवाली थी। 
अर्जुनेन समादिष्टस्तथेत्युक्त्वा तु संजयः। 
पार्थानामन्त्रयामास केशवं च यशस्तिनम्‌॥ ) 
अर्जुनके इस प्रकार आदेश देनेपर संजयने “तथास्तु' 
कहकर उसे शिरोधार्य किया। तत्पश्चात्‌ उसने अन्य 
कुन्तीकुमारों तथा यशस्वी भगवान्‌ श्रीकृष्णसे जानेकी 
अनुमति माँगी। 
अनुज्ञात पाण्डवेन प्रययौ संजयस्तदा। 
शासनं धृतराष्ट्रस्य सर्व कृत्वा महात्मनः॥ १॥ 
पाण्डुनन्दन युधिष्ठिकी आज्ञा पाकर संजय 
महामना राजा धुतराष्ट्रके सम्पूर्ण आदेशोंका पालने 
करके उस समय वहाँसे प्रस्थित हुए॥ १॥ 
सम्प्राप्य हास्तिनपुरं शीघ्रमेव प्रविश्य च। 


एवं 


जिन-जिन भूमिपालों और सिंधुदेशीय वीरोंको बुला | अन्तःपुरं समास्थाय द्वाःस्थं वचनमत्रवीत्‌॥ २॥ 


संजययानपर्व ] 


हस्तिनापुर पहुँचकर उन्होंने शीघ्र ही राजभवनमें 
प्रवेश किया और अन्त:पुरके निकट जाकर द्वारपालसे 
कहा--॥२॥ 
आचक्ष्व धृतराष्ट्राय द्वाःस्थ मां समुपागतम्‌। 
सकाशात्‌ पाण्डुपुत्राणां संजयं मा चिरं कृथाः॥ ३॥ 
“द्वारपाल! तुम राजा धृतराष्ट्रको मेरे आनेकी 
सूचना दो और कहो--'पाण्डवोंके पाससे संजय आया 
है।' विलम्ब न करो॥ ३॥ 
जागर्ति चेदभिवदेस्त्वं हि द्वाःस्थ 
प्रविशेयं विदितो भूमिपस्य। 
निवेद्यमत्रात्ययिकं ।हि मेऽस्ति 
द्वाःस्थोऽथ श्रुत्वा नृपतिं जगाम॥ ४॥ 
“द्वारपाल! यदि महाराज जागते हों तो तुम उन्हें 
मेरा प्रणाम कहना। उनकी सूचना मिल जानेपर मैं 
भीतर प्रवेश करूँगा। मुझे उनसे एक आवश्यक निवेदन 
करना है।' यह सुनकर द्वारपाल महाराजके पास गया 
और इस प्रकार बोला॥ ४॥ 
द्वाःस्थ उवाच 
संजयोऽथ भूमिपते नमस्ते 
दिदृक्षया द्वारमुपागतस्ते। 
प्राप्तो दूतः पाण्डवानां सकाशात्‌ 
प्रशाधि राजन्‌ किमयं करोतु॥ ५॥ 
द्वारपालने कहा--महाराज! आपको नमस्कार 
है। पाण्डवोंके पाससे लौटे हुए दूत संजय आपके 
दर्शनकी इच्छासे द्वापर खड़े हैं। राजन्‌! आज्ञा 
दीजिये, ये संजय क्या करें?॥ ५॥ 


धृतराष्ट्र उवाच 
आचक्ष्व मां कुशलिनं कल्पमस्मै 
प्रवेश्यतां स्वागतं संजयाय। 


न चाहमेतस्य भवाम्यकल्पः | 
स मे कस्माद्‌ द्वारि तिष्ठेच्च सक्त: ॥६॥ 
धृतराष्ट्रने कहा द्वारपाल! संजयका स्वागत है । 
उसे कहो कि मैं सकुशल हूँ, अतः इस समय उससे 
भेंट करनेको तैयार हूँ। उसे भीतर ले आओ। उससे 
मिलनेमें मुझे कभी भी अड्चन नहीं होती। फिर वह 
दरवाजेपर सटकर क्यों खड़ा है?॥ ६॥ 
वैशम्पायन उवाच 
प्रविश्यानुमते नृपस्य 
महद्‌. वेशम प्राज्ञशूरार्यगुप्तम्‌। 


ततः 


द्वात्रिंशोऽध्यायः 


१०९ 


सिंहासनस्थं पार्थिवमाससाद 
वैचित्रवीर्यं प्राञ्जलिः सूतपुत्रः ७॥ 
वैशम्पायनजी कहते हैं--जनमेजय! इस प्रकार 
राजाकी आज्ञा पाकर सूतपुत्र संजयने बुद्धिमान्‌, शूरवीर 
तथा श्रेष्ठ पुरुषॉसे सुरक्षित विशाल राजभवनमें प्रवेश 
किया और सिंहासनपर बैठे हुए विचित्रवीर्यनन्दन 
महाराज धृतराष्ट्रके पास जा हाथ जोड़कर कहा॥ ७॥ 


संजय उवाच 
संजयोऽहं भूमिपते नमस्ते 
प्राप्तोऽस्मि गत्वा नरदेव पाण्डवान्‌। 


अभिवाद्य त्वां पाण्डुपुत्रो मनस्वी 
युधिष्ठिरः कुशलं चान्वपृच्छत्‌॥ ८॥ 
संजय बोला--भूपाल! आपको नमस्कार हैं। 
नरदेव! मैं संजय हूँ और पाण्डवोंके पास जाकर लौटा 
हूँ। उदारचित्त पाण्डुपुत्र युधिष्ठिरने आपको प्रणाम 
करके आपकी कुशल पूछी है॥ ८॥ 
स ते पुत्रान्‌ पृच्छति प्रीयमाणः 
कच्चित्‌ पुत्रैः प्रीयसे नप्तृभिश्च। 
तथा सुहृद्भिः सचिवैश्च राजन्‌ 
ये चापि त्वामुपजीवन्ति तैश्च॥ ९॥ 
उन्होंने बड़ी प्रसन्नताके साथ आपके पुत्रोंका 
समाचार पूछा है। राजन्‌! आप अपने पुत्रों, जातियों, 
सुहृदों, मन्त्रियों तथा जो आपके आश्रित रहकर 
जीवन-निर्वाह करते हैं, उन सबके साथ आनन्दपूर्वक 
हैँ न?॥९॥ 
धृतराष्ट्र उवाच 
अभिनन्द्य त्वां तात वदामि संजय 
अजातशत्रुं च सुखेन पार्थम्‌। 
कच्चित्‌ स राजा कुशली सपुत्रः 
सहामात्यः सानुजः कौरवाणाम्‌॥ ९०॥ 
धृतराष्ट्रने कहा--तात संजय! मैं तुम्हारा स्वागत 
करके पूछता हूँ कि कुन्तीनन्दन अजातशत्रु युधिष्ठिर 
सुखसे हैं न? क्या कौरवोंके राजा युधिष्ठिर अपने पुत्र, 
मन्त्री तथा छोटे भाइयोंसहित सकुशल हैं ?॥ १०॥ 
संजय उवाच 
सहामात्यः कुशली पाण्डुपुत्रो 
बुभूषते यच्च तेऽग्रेऽऽत्मनोऽभूत्‌। 
निर्णिक्तधर्मार्थकरो मनस्वी 
बहुश्रुतो दृष्टिमाञ्छीलवांश्च॥ १९॥ 


१९० 


संजयने कहा--पाण्डुपुत्र राजा युधिष्ठिर अपने 
मन्त्रियोंसहित सकुशल हैं और पहले आपके सामने 
जो उनका राज्य और धन आदि उन्हें प्राप्त था, उसे 
पुनः वापस लेना चाहते हैं। वे विशुद्धभावसे धर्म 
और अर्थका सेवन करनेवाले, मनस्वी, विद्वान्‌, दूरदर्शी 
और शीलवान्‌ हैं॥ ११॥ 
परो धर्मात्‌ पाण्डवस्यानृशंस्यं 
धर्मः परो वित्तचयान्मतोऽस्य। 
सुखप्रिये धर्महीनेऽनपार्थेऽ- 
नुरुध्यते भारत तस्य बुद्धिः॥ १२॥ 
भारत! पाण्डुनन्दन युधिष्ठिरकी दृष्टिमें अन्य 
धर्मोकी अपेक्षा दया ही परम धर्म है। वे धनसंग्रहको 
अपेक्षा धर्मपालनको ही श्रेष्ठ मानते हें । उनकी बुद्धि 
धर्मविहीन एवं निष्प्रयोजन सुख तथा प्रिय वस्तुओंका 
अनुसरण नहीं करती है॥ १२॥ 
परप्रयुक्तः पुरुषो विचेष्टते 
सूत्रप्रोता दारुमयीव योषा। 
इमं दृष्ट्या नियमं पाण्डवस्य 
सन्ये परं कर्म दैवं मनुष्यात्‌॥ १३॥ 
महाराज! सूतमें बँधी हुई कठपुतली जिस प्रकार 
दूसरोंसे प्रेरित होकर ही नृत्य करती है, उसी प्रकार 
मनुष्य परमात्माकी प्रेरणासे ही प्रत्येक कार्यके लिये 
चेष्टा करता है। पाण्डुनन्दन युधिष्ठिरके इस कष्टको 
देखकर मैं यह मानने लगा हूँ कि मनुष्यके पुरुषार्थकी 
अपेक्षा देव (ईश्वरीय) विधान ही बलवान्‌ है॥ १३॥ 
इमं च दृष्ट्या तव कर्मदोषं 
पापोदर्क घोरमवर्णरूपस्‌। 
यावत्‌ परः कामयतेऽतिवेलं 
तावन्नरोऽयं लभते प्रशंसाम्‌॥ १४॥ 
आपका कर्मदोष अत्यन्त भयंकर, अवर्णनीय 
तथा भविष्यमै पाप एवं दुःखकी प्राप्ति करानेवाला है। 
इसे भी देखकर मैं इसी निश्चयपर पहुँचा हूँ कि 
परमात्माका विधान ही प्रधान है। जबतक विधाता 
चाहता है, तभीतक यह मनुष्य सीमित समयतक ही 
प्रशंसा पाता है॥ १४॥ 
अजातशत्रुस्तु विहाय पापं 
जीर्णा त्वचं सर्प इवासमर्थाम्‌। 
विरोचतेऽहार्यवृत्तेन वीरो 
युधिष्ठिरस्त्वयि पापं विसृज्य॥ १५॥ 
जैसे सर्प पुरानी केंचुलको, जो शरीरमें ठहर नहीं 


श्रीमहाभारते 


[ उद्योगपर्वणि 


सकती, उतारकर चमक उठता है, उसी प्रकार अजातशत्रु 
वीर युधिष्ठिर पापका परित्याग करके और उस पापको 
आपपर ही छोड़कर अपने स्वाभाविक सदाचारसे 
सुशोभित हो रहे हैं॥ १५॥ 
हन्तात्मनः कर्म निबोध राजन्‌ 
धर्मार्थयुक्तादार्यवृत्तादपेतम्‌ । 
उपक्रोशं चेह गतोऽसि राजन्‌ 
भूयश्च पापं प्रसजेदमुत्र॥ १६॥ 
महाराज! जरा आप अपने कर्मपर तो ध्यान 
दीजिये। धर्म और अर्थसे युक्त जो श्रेष्ठ पुरुषोंका 
व्यवहार है, आपका बर्ताव उससे सर्वथा विपरीत है। 
राजन्‌! इसीके कारण इस लोकमें आपकी निन्दा हो 
रही है और पुनः परलोकमें भी आपको पापमय 
नरकका दुःख भोगना पड़ेगा॥ १६॥ 
स त्वमर्थं संशयितं विना तै- 
राशंससे पुत्रवशानुगोऽस्य। 
अधर्मशब्दश्च महान्‌ पृथिव्यां 
नेदं कर्म त्वत्समं भारताग्रथ॥ १७॥ 
भरतवंशशिरोमणे! आप इस समय अपने पुत्रोंके 
वशमें होकर पाण्डवोंको अलग करके अकेले उनकी 
सारी सम्पत्ति ले लेना चाहते हैं; पहले तो इसकी 
सफलतामें ही संदेह है। (और यदि आप सफल हो 
भी जाये तो) इस भूमण्डलमें इस अधर्मके कारण 
आपकी बड़ी भारी निन्दा होगी। अतः यह कार्य कदापि 
आपके योग्य नहीं है॥ १७॥ 
हीनप्रज्ञो दौष्कुलेयो नृशंसो 
दीर्घ वैरी क्षत्रविद्यास्वधीरः। 
एवंधर्मानापदः संश्रयेयु- 
हीनवीर्यो यश्च भवेदशिष्टः॥ १८॥ 
जो लोग बुद्धिहीन, नीच कुलमें उत्पन्न, क्रूर, 
दीर्घकालतक वैरभाव बनाये रखनेवाले, क्षत्रियोचित 
युद्धविद्यामें अनभिज्ञ, पराक्रमहीन और अशिष्ट होते हैं, 
ऐसे ही स्वभावके लोगोंपर आपत्तियाँ आती हैं॥ १८॥ 
कुले जातो बलवान्‌ यो यशस्वी 
बहुश्रुतः सुखजीवी यतात्मा। 
धर्माधमौ ग्रथितौ यो बिभर्ति 
स ह्यस्य दिष्टस्य वशादुपैति॥ १९॥ 
जो कुलीन, बलवान्‌, यशस्वी, बहुज्ञ विद्वान्‌, 
सुखजीवी और मनको वशमें रखनेवाला है तथा जो 
परस्पर गुँथे हुए धर्म और अधर्मको धारण करता 


संजययानपर्व ] 


द्वात्रिंशोऽध्यायः 

है, वही भाग्यवश अभीष्ट गुण-सम्पत्ति प्राप्त करता | होनेपर भी यदि उन्हें कष्ट भोगना पड़ता है तो निस्संदेह 


है॥ १९॥ 
कथं हि मन्त्राग्रयधरो मनीषी 
धर्मार्थयोरापदि सम्प्रणेता। 
युक्तः सर्वमन्त्रैरहीनो 
नरो नृशंसं कर्म कुर्यादमूढः ॥ २०॥ 
आप श्रेष्ठ मन्त्रियोंका सेवन करनेवाले हैं, स्वयं 
भी बुद्धिमान्‌ हैं, आपत्तिकालमें धर्म और अर्थका 
उचित-रूपसे प्रयोग करते हैं, सब प्रकारकी अच्छी 
सलाहोसे भी आप युक्त हैं। फिर आप-जैसे साधनसम्पन्न 
विद्वान्‌ पुरुष ऐसा क्रूरतापूर्ण कार्य कैसे कर सकते 
हैं ?॥ २०॥ 
तव ह्यमी मन्त्रविदः समेत्य 
समासते कर्मसु नित्ययुक्ताः । 
तेषामयं बलवान्‌ निश्चयश्च 
कुरुक्षये नियमेनोदपादि॥ २१॥ 
सदा कर्मोमें नियुक्त किये हुए ये आपके मन्त्रवेत्ता 
मन्त्री कर्ण आदि एकत्र होकर बैठक किया करते हैं। 
इन्होंने (पाण्डवोंको राज्य न देनेका) जो प्रबल निश्चय 
कर लिया है, यह अवश्य ही कौरवोंके भावी विनाशका 
कारण बन गया है॥ २१॥ 
अकालिकं कुरवो नाभविष्यन्‌ 
पापेन चेत्‌ पापमजातशत्नुः। 
इच्छेज्जातु त्वयि पापं विसृज्य 
निन्दा चेयं तव लोकेऽभविष्यत्‌॥ २२॥ 
राजन्‌! यदि अजातशत्रु युधिष्ठिर (आपको ही 
दोषी ठहराकर) आपपर ही सारे पापों (दोषों)-का भार 
डालकर (आपकी ही भाँति) पापके बदले पाप 
करनेकी इच्छा कर लें तो सारे कौरव असमयमें ही 
नष्ट हो जायँँ और संसारमें केवल आपकी निन्दा फैल 
जाय॥ २२॥ 
किमन्यत्र विषयादीश्वराणां 
यत्र पार्थः परलोकं स्म द्रष्टुम्‌। 
अत्यक्रामत्‌ स तथा सम्मतः स्या- 
न्न संशयो नास्ति मनुष्यकारः ॥ २३॥ 
ऐसी कौन-सी वस्तु है, जो लोकपालोंके अधिकार- 
से बाहर हो? तभी तो अर्जुन .(इन्द्रकील पर्वतपर 
लोकपालॉसे मिलकर एवं उनसे अस्त्र प्राप्त करके भू 
और भुवर्लोकको लाँघकर) स्वर्गलोकको देखनेके 
लिये गये थे। इस प्रकार लोकपालोंद्वारा सम्मानित 


एवं 


यह कहा जा सकता है कि दैवबलके सामने मनुष्यका 
पुरुषार्थ कुछ भी नहीं है॥ २३॥ 
एतान्‌ गुणान्‌ कर्मकृतानवेक्ष्य 
भावाभावौ वर्तमानावनित्यौ। 
बलिर्हि राजा पारमविन्दमानो 
नान्यत्‌ कालात्‌. कारणं तत्र मेने॥ २४॥ 
ये शौर्य, विद्या आदि गुण अपने पूर्वकर्मके 
अनुसार ही प्राप्त होते हैं और प्राणियोंकी वर्तमान 
उन्नति तथा अवनति भी अनित्य हैं। यह सब सोचकर 
राजा बलिने जब इसका पार नहीं पाया, तब यही 
निश्चय किया कि इस विषयमें काल (दैव)-के सिवा 
और कोई कारण नहीं है॥ २४॥ 
चक्षुःश्रोत्रे नासिका त्वक्‌ च जिह्वा 
ज्ञानस्यैताऱ्यायतनानि जन्तोः। 
तानि प्रीतान्येव तृष्णाक्षयान्ते 
तान्यव्यथो दुःखहीनः प्रणुद्यात्‌ २५॥ 
आँख, कान, नाक, त्वचा तथा जिह्वा-ये पाँच 
ज्ञानेन्द्रियाँ समस्त प्राणियोंके रूप आदि विषयोंके ज्ञानके 
स्थान (कारण) हैं। तृष्णाका अन्त होनेके पश्चात्‌ ये 
सदा प्रसन्न ही रहती हैं। अतः मनुष्यको चाहिये कि 
वह व्यथा और दुःखसे रहित हो तृष्णाकी निवृत्तिके 
लिये उन इन्द्रियोंको अपने वशमें करे॥ २५॥ 
न त्वेव मन्ये पुरुषस्य कर्म 
संवर्तते सुप्रयुक्तं यथावत्‌। 
मातुः पितुः कर्मणाभिप्रसूतः 
संवर्धते विधिवद्‌ भोजनेन २६॥ 
कहते हैं, केवल पुरुषार्थका अच्छे ढंगसे प्रयोग 
होनेपर भी वह उत्तम फल देनेवाला होता है, जैसे 
माता-पिताके प्रयत्नसे उत्पन्न हुआ पुत्र विधिपूर्वक 
भोजनादिद्वारा वृद्धिको प्राप्त होता है; परंतु मैं इस 
मान्यतापर विश्वास नहीं करता (क्योंकि इस विषयमें 
दैव ही प्रधान है) ॥ २६॥ 
प्रियाप्रिये सुखदुःखे च राजन्‌ 
निन्दाप्रशंसे च भजन्त एव। 
परस्त्वेनं गर्हयतेऽपराधे 
प्रशंसे साधुवृत्तं तमेव॥ २७॥ 
राजन्‌! इस जगत्में प्रिय-अप्रिय, सुख-दुःख, 
निन्दा-प्रशंसा-ये मनुष्यको प्राप्त होते ही रहते हैं। 
इसीलिये लोग अपराध करनेपर अपराधीकी निन्दा 


११२ 


करते हैं और जिसका बर्ताव उत्तम होता है, उस साधु 


पुरुषकी ही प्रशंसा करते हैं॥ २७॥ 
स त्वां गई भारतानां विरोधा- 
दन्तो नूनं भवितायं प्रजानाम्‌। 
नो चेदिदं तव कर्मापराधात्‌ 
कुरून्‌ दहेत्‌ कृष्णवर्त्मेव कक्षम्‌॥ २८॥ 
अतः आप जो भरतवंशमें विरोध फैलाते हैं, 
इसके कारण मैं तो आपकी निन्दा करता हूँ; क्योंकि 
इस कोरव-पाण्डवविरोधसे निश्चय ही समस्त प्रजाओंका 
विनाश होगा। यदि आप मेरे कथनानुसार कार्य नहीं 
करेंगे तो आपके अपराधसे अर्जुन समस्त कौरववंशको 
उसी प्रकार दग्ध कर डालेंगे, जैसे आग घास-फूसके 
समूहको जला देती है॥ २८॥ 
त्वमेवैको जातु पुत्रस्य राजन्‌ 
वशं गत्वा सर्वलोके नरेन्द्र। 
कामात्मनः श्लाघनो द्यूतकाले 
जागाः शमं पश्य विपाकमस्य २९॥ 
राजन्‌! महाराज! समस्त संसारमें एकमात्र आप 
ही अपने स्वेच्छाचारी पुत्रकी प्रशंसा करते हुए उसके 
अधीन होकर द्यूतक्रोडाके समय जो उसकी प्रशंसा 
करते थे तथा (राज्यका लोभ छोड़कर) शान्त न हो 
सके, उसका अब यह भयंकर परिणाम अपनी आँखों 
देख लीजिये॥ २९॥ 
अनाप्तानां संग्रहात्‌ त्वं नरेन्द्र 
तथाऽऽप्तानां निग्रहाच्चैव राजन्‌। 


श्रीमहाभारते 


[ उद्योगपर्वणि 

भूमिं स्फीतां दुर्बलत्वादनन्ता- 
मशक्तस्त्वं रक्षितुं कौरवेय॥ ३०॥ 
नरेन्द्र! आपने ऐसे लोगों (शकुनि-कर्ण आदि)- 
को इकट्ठा कर लिया है, जो विश्वासके योग्य नहीं हे 
तथा विश्वसनीय पुरुषों (पाण्डवों)-को आपने दण्ड 
दिया है, अतः कुरुकुलनन्दन! अपनी इस (मानसिक) 
दुर्बलताके कारण आप अनन्त एवं समृद्धिशालिनी 
पृथिवीकी रक्षा करनेमें कभी समर्थ नहीं हो सकते॥ 
अनुज्ञातो रथवेगावधूतः 
श्रान्तोऽभिपद्ये शयनं नृसिंह। 
प्रातः श्रोतारः कुरवः सभाया- 
मजातशत्रोर्वचनं समेताः॥ ३१॥ 
नरश्रेष्ठ! इस समय रथके वेगसे हिलने-डुलनेके 
कारण मैं थक गया हूँ, यदि आज्ञा हो तो सोनेके लिये 
जाऊँ। प्रातःकाल जब सभी कौरव सभामें एकत्र होंगे, 
उस समय वे अजातशत्रु युधिष्ठिरके वचन सुनेंगे॥ 
धृतराष्ट उवाच 
अनुज्ञातोऽस्यावसथं परेहि 
प्रपद्यस्व शयनं सूतपुत्र। 
प्रातः श्रोतारः कुरवः सभाया- 
मजातशत्रोर्वचनं त्वयोक्तम्‌॥ ३२॥ 
धृतराष्ट्रने कहा--सूतपुत्र ! मैं आज्ञा देता हूँ, तुम 
अपने घर जाओ और शयन करो। सबेरे सब कौरव 
सभामें एकत्र हो तुम्हारे मुखसे अजातशत्रु युधिष्ठिरके 
संदेशको सुनेंगे॥ ३२॥ 


इति श्रीमहाभारते उद्योगपर्वणि सञ्जययानपर्वणि धृतराष्ट्रसंजयसंवादे द्वत्रिंशोऽध्यायः॥ ३२॥ 
इस प्रकार श्रीमहाभारत उद्योगपर्वके अन्तर्गत संजययानपर्वमें धवराष्ट्रसंजयसंवादविषयक बत्तीसवाँ अध्याय पूरा हुआ॥ ३२॥ 
[ दाक्षिणात्य अधिक पाठके ७३ श्लोक मिलाकर कुल ३९६ श्लोक हैं।] 


हस ~© I~ 
( प्रजागरपर्व ) 


त्रयस्त्रिशोऽध्यायः * 
धृतराष्ट्र-विदुर-संवाद 


वैशम्पायन उवाच 
द्वाःस्थं प्राह महाप्राज्ञो धृतराष्ट्रो महीपतिः। 
विदुरं द्रष्टुमिच्छामि तमिहानय मा चिरम्‌॥ १॥ 
वैशम्यायनजी कहते है--जनमेजय! [संजयके चले 


प्रहितो धृतराष्ट्रेण दूतः 
ईश्वरस्त्वां महाराजो महाप्राज्ञ दिदुक्षति॥ २॥ 


जानेपर] महाबुद्धिमान्‌ राजा धृतराष्ट्रने द्वारपालसे कहा-- 


“मैं विदुरसे मिलना चाहता हूँ । उन्हें यहाँ शीघ्र बुला लाओ ' ॥ 
क्षत्तारमब्रवीत्‌। 


5 इस ३३ वें अध्यायसे प्रारम्भ होकर ४० वें अध्यायतक "विदुरनीति? है। 


विदुर और धृतराष्ट्र 

धृतराष्ट्रका भेजा हुआ वह दूत जाकर विदुरसे 
बोला--' महामते! हमारे स्वामी महाराज धृतराष्ट्र आपसे 
मिलना चाहते हैं'॥ २॥ 
एवमुक्तस्तु विदुरः प्राप्य राजनिवेशनम्‌। 
अब्रवीद्‌ धृतराष्ट्राय द्वाःस्थ मां प्रतिवेदय॥ ३॥ 
उसके ऐसा कहनेपर विदुरजी राजमहलके पास 
जाकर बोले--' द्वारपाल! धृतराष्ट्रको मेरे आनेकी सूचना 
दे दो'॥३॥ 
द्वाःस्थ उवाच 
विदुरोऽयमनुप्राप्तो राजेन्द्र तव शासनात्‌। 
द्रष्टुमिच्छति ते पादौ किं करोतु प्रशाधि माम्‌॥ ४॥ 
द्वारपालने जाकर कहा- महाराज! आपकी 
आज्ञासे विदुरजी यहाँ आ पहुँचे हैं, वे आपके 
चरणोंका दर्शन करना चाहते हैं। मुझे आज्ञा दीजिये, 
उन्हें क्या कार्य बताया जाय ?॥ ४॥ 
धृतराष्ट्र उवाच 
प्रवेशय महाप्राज्ञं विदुरं दीर्घदर्शिनम्‌। 
अहे हि विदुरस्यास्य नाकल्पो जातु दर्शने॥ ५॥ 
शृतराष्ट्रने कहा--महाबुद्धिमान्‌ दूरदर्शी विदुरको 
भीतर ले आओ, मुझे इस विदुरसे मिलनेमें कभी 
भी अड्चन नहीं है॥ ५॥ 
द्वाःस्थ उवाच 
प्रविशान्तःपुरं क्षत्तर्महाराजस्य धीमतः। 
. नहि ते दर्शनेऽकल्पो जातु राजाब्रवीब्द्रि माम्‌॥ ६॥ 
द्वारपाल विदुरके पास आकर बोला--विदुरजी! 
आप बुद्धिमान्‌ महाराज धृतराष्ट्रके अन्तःपुरमें प्रवेश 
कोजिये। महाराजने मुझसे कहा है कि मुझे विदुरसे 
मिलनेमें कभी अडचन नहीं है॥ ६॥ 
वैशम्पायन उवाच 
ततः प्रविश्य विदुरो धृतराष्ट्रनिवेशनम्‌। 
आब्रवीत्‌ प्राञ्जलिर्वाक्यं चिन्तयानं नराधिपम्‌॥ ७॥ 
वेशम्पायनजी कहते हैं-राजन्‌! तदनन्तर 
विदुर धृतराष्ट्रे महलके भीतर जाकर चिन्तामें पड़े 
हुए राजासे हाथ जोड़कर बोले ॥ ७॥ 
विदुरोऽहं महाप्राज्ञ सम्ग्राप्तस्तव शासनात्‌। 
यदि किंचन कर्तव्यमयमस्मि प्रशाधि माम्‌॥ ८ ॥ 
“महाप्राज्ञ! में विदुर हूँ, आपकी आज्ञासे यहाँ 
आया हूँ। यदि मेरे करनेयोग्य कुछ काम हो तो मैं 
उपस्थित हूँ, मुझे आज्ञा कीजिये'॥ ८॥ 


श्रीमहाभारते 
OR 


[ उद्योगपर्वणि 


धृतराष्ट्र उवाच 

संजयो विदुर प्राज्ञो गर्हयित्वा च मां गत: । 
अजातशत्रोः श्वो वाक्यं सभामध्ये स वक्ष्यति॥ ९॥ 

धृतराष्ट्रने -कहा--विदुर! बुद्धिमान्‌ संजय 
आया था, वह मुझे बुरा-भला कहकर चला गयाः 
है। कल सभामें वह अजातशत्रु युधिष्ठिरके वचनः 
सुनायेगा॥ ९॥ मु 
तस्याद्य कुरुवीरस्य न विज्ञातं वचो मया। 
तन्मे दहति गात्राणि तदकार्षीत्‌ प्रजागरम्‌॥ १०॥ 

आज मैं उस कुरुवीर युधिष्ठिरकी बात न जान 
सका-यही मेरे अंगोंको जला रहा है और इसीने 
मुझे अबतक जगा रखा है॥ १०॥ 
जाग्रतो दह्यमानस्य श्रेयो यदनुपश्यसि। 
तद्‌ ब्रूहि त्वं हि नस्तात धर्मार्थकुशलो ह्यसि ११॥ 

तात! मैं चिन्तासे जलता हुआ अभीतक जग 
रहा हूँ। मेरे लिये जो कल्याणकी बात समझो, वह 
कहो; क्योंकि हमलोगोंमें तुम्हीं धर्म और अर्थके 
ज्ञानमें निपुण हो॥ ११॥ | 

यतः प्राप्तः संजयः पाण्डवेभ्यो 

न मे यथावन्मनसः प्रशान्तिः। 
सर्वन्द्रियाण्यप्रकृतिं गतानि 
किं वक्ष्यतीत्येव मेऽद्य प्रचिन्ता॥ १२॥ 

संजय जबसे पाण्डवोंके यहाँसे लौटकर आया 
है, तबसे मेरे मनको पूर्ण शान्ति नहीं मिलती। सभी 
इन्द्रियाँ विकल हो रही हैं। कल वह क्या कहेगा, 
इसी बातकी मुझे इस समय बड़ी भारी चिन्ता हो रही 
है॥ १२॥ 

विदुर उवाच 

अभियुक्तं बलवता दुर्बलं हीनसाधनम्‌ . 
हृतस्वं कामिनं चोरमाविशन्ति प्रजागराः॥ १३॥ 

विदुरजी बोले--राजन्‌! जिसका बलवानूके साथ 
विरोध हो गया है, उस साधनहीन दुर्बल मनुष्यको, 
जिसका सब कुछ हर लिया गया है, उसको, कामीको 
तथा चोरको रातमें नींद नहीं आती॥ १३॥ 
'कच्चिदेतैर्महादोषैर्न स्पृष्टोऽसि नराधिप। 
कच्चिच्च परवित्तेषु गृध्यन्‌ न परितप्यसे॥ १४॥ 

नरेन्द्र! कहीं आपका भी इन महान्‌ दोषोंसे 
सम्पर्क तो नहीं हो गया है? कहीं पराये धनके लोभसे 
तो आप कष्ट नहीं पा रहे हैं?॥ १४॥ 


प्रजागरपर्व ] 


धृतराष्ट्र उवाच 

श्रोतुमिच्छामि ते धर्म्यं परं नैःश्रेयसं वचः। 
अस्मिन्‌ राजर्षिवंशे हि त्वमेकः प्राज्ञसम्मतः ॥ १५॥ 

धृतराष्ट्रने कहा--विदुर! मैं तुम्हारे धर्मयुक्त 
तथा कल्याण करनेवाले सुन्दर वचन सुनना चाहता 
हूँ; क्योंकि इस राजर्षिवंशमें केवल तुम्हीं विद्वानोंके 
भी माननीय हो॥ १५॥ 

विदुर उवाच 

(राजा लक्षणसम्पन्नस्त्रैलोक्यस्याधिपो भवेत्‌। 
प्रेष्यस्ते प्रेषितश्चैव धृतराष्ट्र युधिष्ठिरः॥ 
विदुरजी बोले--महाराज धृतराष्ट्र! श्रेष्ठ लक्षणोंसे 

सम्पन्न राजा युधिष्ठिर तीनों लोकोंके स्वामी हो 
सकते हैं । वे आपके आज्ञाकारी थे, पर आपने उन्हें 
वनमें भेज दिया। 
विपरीततरश्च त्वं भागधेये न सम्मतः। 
अर्चिषां प्रक्षयाच्चैव धर्मात्मा धर्मकोविदः॥ 

आप धर्मात्मा और धर्मके जानकार होते हुए भी 
आँखोंकी ज्योतिसे हीन होनेके कारण उन्हें पहचान न 
सके, इसीसे उनके अत्यन्त विपरीत हो गये और उन्हे 
राज्यका भाग देनेमें आपकी सम्मति नहीं हुई। 
आनुशंस्यादनुक्रोशाद्‌ धर्मात्‌ सत्यात्‌ पराक्रमात्‌। 
गुरुत्वात्‌ त्वयि सम्प्रेक्ष्य बहून्‌ कलेशांस्तितिक्षते॥ 

युधिष्ठिरमें क्रूरताका अभाव, दया, धर्म, सत्य 
तथा पराक्रम है; वे आपमें पूज्यबुद्धि रखते हैं। इन्हीं 
सद्गुणोंके कारण वे सोच-विचारकर चुपचाप बहुत- 
से क्लेश सह रहे हैं। 

दुर्योधने सौबले च कर्णे दुःशासने तथा। 
एतेष्वैश्वर्यमाधाय कथं त्वं भूत्िमिच्छसि॥ 
आप दुर्योधन, शकुनि, कर्ण तथा दुःशासन-जैसे 
अयोग्य व्यक्तियोंपर राज्यका भार रखकर कैसे 
कल्याण चाहते हैं? 
आत्मज्ञानं समारम्भस्तितिक्षा धर्मनित्यता। 
यमर्थान्नापकर्षन्ति स वै पण्डित उच्यते ॥) 
अपने वास्तविक स्वरूपका ज्ञान, उद्योग, दुःख 
सहनेकी शक्ति और धर्ममें स्थिरता-ये गुण जिस 
मनुष्यको पुरुषार्थसे च्युत नहीं करते, वही पण्डित 
कहलाता है। 
निषेवते प्रशस्तानि निन्दितानि न सेवते। 
अनास्तिकः श्रद्दधान एतत्‌ पण्डितलक्षणम्‌॥ १६॥ 
जो अच्छे कर्मोंका सेवन करता और बुरे कर्मॉसे 
दूर रहता है, साथ ही जो आस्तिक और श्रद्धालु है, 
उसके वे सद्गुण पण्डित होनेके लक्षण हैं॥ १६॥ 
क्रोधो हर्षश्च दर्पश्च हीः स्तम्भो मान्यमानिता। 
यमर्थान्नापकर्षन्ति स वै पण्डित उच्यते॥ २७॥ 
क्रोध, हर्ष, गर्व, लज्जा, उद्दण्डता तथा अपनेको 
पूज्य समझना-ये भाव जिसको पुरुषार्थसे भ्रष्ट नहीं 
करते, वही पण्डित कहलाता है॥ १७॥ 
यस्य कृत्यं न जानन्ति मन्त्रं वा मन्त्रितं परे। 
कृतमेवास्य जानन्ति स वै पण्डित उच्यते॥ १८॥ 
दूसरे लोग जिसके कर्तव्य, सलाह और पहलेसे 
किये हुए विचारको नहीं जानते, बल्कि काम पूरा 
होनेपर ही जानते हैं, वही पण्डित कहलाता है॥ १८॥ 
यस्य कृत्यं न विघ्नन्ति शीतमुष्णं भयं रतिः। 
समृद्धिरसमृद्धिर्वा स वै पण्डित उच्यते॥ १९॥ 
सरदी-गरमी, भय-अनुराग, सम्पत्ति अथवा 
दरिद्रता-ये जिसके कार्यमें विघ्न नहीं डालते, वही 
पण्डित कहलाता है॥ १९॥ 
यस्य संसारिणी प्रज्ञा धर्मार्थावनुवर्तते। 
कामादर्थं वृणीते यः स वै पण्डित उच्यते॥ २०॥ 
जिसकी लौकिक बुद्धि धर्म और अर्थका ही 
अनुसरण करती है और जो भोगको छोड़कर पुरुषार्थका 
ही वरण करता है, वही पण्डित कहलाता है॥ २०॥ 
यथाशक्ति चिकीर्षन्ति यथाशक्ति च कुर्वते। 
न किंचिदवमन्यन्ते नराः पण्डितबुद्भयः॥ २१॥ 
विवेकपूर्ण बुद्धिवाले पुरुष शक्तिके अनुसार 
काम करनेकी इच्छा रखते हैं और करते भी हैं तथा 

किसी वस्तुको तुच्छ समझकर उसकी अवहेलना नहीं 
'करते॥ २२॥ 
क्षिप्र विजानाति चिरं शृणोति 
विज्ञाय चार्थं भजते न कामात्‌। 
नासम्पृष्टो व्युपयुङ्क्ते परार्थे 
तत्‌ प्रज्ञानं प्रथमं पण्डितस्य २२॥ 
विद्वान्‌ पुरुष किसी विषयको देरतक सुनता है; 
किंतु शीघ्र ही समझ लेता है, समझकर कर्तव्यबुद्धिसे 
पुरुषार्थमें प्रवृत्त होता है-कामनासे नहीं, बिना पूछे 
दूसरेके विषयमें व्यर्थ कोई बात नहीं कहता है। उसका 
यह स्वभाव पण्डितकी मुख्य पहचान है॥ २२॥ 
नाप्राप्यमभिवाज्छन्ति नष्टं नेच्छन्ति शोचितुम्‌। 
आपत्सु च न मुह्यान्ति नराः पण्डितबुद्धय: ॥ २३॥ 
पण्डितोंकी-सी बुद्धि रखनेवाले मनुष्य दुर्लभ 
वस्तुकी कामना नहीं करते, खोयी हुई वस्तुके 
विषयमै शोक करना नहीं चाहते और विपत्तिमें 
पड़्कर घबराते नहीं हें ॥२३॥ 
निश्चित्य यः प्रक्रमते नान्तर्वसति कर्मणः। 
अवन्ध्यकालो वश्यात्मा स वै पण्डित उच्यते॥ २४॥ 
जो पहले निश्चय करके फिर कार्यका आरम्भ 
करता है, कार्यके बीचमें नहीं रुकता, समयको व्यर्थ 
नहीं जाने देता और चित्तको वशमें रखता है, वही 
पण्डित कहलाता है॥ २४॥ 
आर्यकर्मणि रज्यन्ते भूतिकर्माणि कुर्वते। 
हितं च नाभ्यसूयन्ति पण्डिता भरतर्षभ २५॥ 
भरतकुलभूषण! पण्डितजन श्रेष्ठ कमॉमें रुचि 
रखते हैं, उन्नतिके कार्य करते हैं तथा भलाई करनेवालोंमें 
दोष नहीं निकालते॥ २५॥ 
न हष्यत्यात्मसम्माने नावमानेन तृप्यते। 
गाङ्गो हृद्‌ इवाक्षोभ्यो यः स पण्डित उच्यते॥ २६॥ 
जो अपना आद्र होनेपर हर्षके मारे फूल नहीं 
उठता, अनादरसे संतप्त नहीं होता तथा गंगाजीके हृद 
(गहरे गर्त)-के समान जिसके चित्तको क्षोभ नहीं 
होता, वही पण्डित कहलाता है॥ २६॥ 
तत्त्वज्ञः सर्वभूतानां योगज्ञः सर्वकर्मणाम्‌ 
उपायज्ञो मनुष्याणां नरः पण्डित उच्यते॥ २७॥ 
जो सम्पूर्ण भौतिक पदार्थोकी असलियतका 
ज्ञान रखनेवाला, सब कार्याके करनेका ढंग जाननेवाला 
तथा मनुष्योंमें सबसे बढ़कर उपायका जानकार है, 
वह मनुष्य पण्डित कहलाता है॥ २७॥ 

प्रवृत्तवाक्‌ चित्रकथ ऊहवान्‌ प्रतिभानवान्‌। 
आशु ग्रन्थस्य वक्ता च यः स पण्डित उच्यते॥ २८॥ 
जिसकी वाणी कहीं रुकती नहीं, जो विचित्र 
ढंगसे बातचीत करता है, तर्कमें निपुण और प्रतिभाशाली 
है तथा जो ग्रन्थके तात्पर्यको शीघ्र बता सकता है, वह 
पण्डित कहलाता है॥ २८॥ 
श्रुतं प्रज्ञानुगं यस्य प्रज्ञा चैव श्रुतानुगा। 
असम्मिन्नार्यमर्यादः पण्डिताख्यां लभेत सः॥ २९॥ 
जिसकी विद्या बुद्धिका अनुसरण करती है और 
बुद्धि विद्याका तथा जो शिष्ट पुरुषोंकी मर्यादाका 
उल्लंघन नहीं करता, वही पण्डितकी संज्ञा पा सकता 
है॥ २९॥ 
अश्रुतश्च समुन्नद्धो दरिद्रश्च महामनाः। 
अर्थाश्चाकर्मणा प्रेप्सुर्मूढ इत्युच्यते बुधैः॥ ३०॥ 
बिना पढ़े ही गर्व करनेवाले, दरिद्र होकर भी 
बड़े-बड़े मनोरथ करनेवाले और बिना काम किये ही 
धन पानेको इच्छा रखनेवाले मनुष्यको पण्डितलोग 
मूर्ख कहते हैं॥ ३०॥ 
स्वमर्थं यः परित्यज्य परार्थमनुतिष्ठति। 
मिथ्या चरति मित्रार्थे यश्च मूढः स उच्यते॥ ३१॥ 
जो अपना कर्तव्य छोड़कर दूसरेके कर्तव्यका 
पालन करता है तंथा मित्रके साथ असत्‌ आचरण 
करता है, वह मूर्ख कहलाता है॥ ३१॥ 
अकामान्‌ कामयति यः कामयानान्‌ परित्यजेत्‌। 
बलवन्तं च यो द्वेष्टि तमाहुर्मूढचेतसम्‌॥ ३२॥ 
जो न चाहनेवालोंको चाहता है और चाहनेवालोंको 
त्याग देता है तथा जो अपनेसे बलवानूके साथ वैर 
बाँधता है, उसे मूढ़ विचारका मनुष्य कहते हैं॥ ३२॥ 
अमित्रं कुरुते मित्रं मित्रं द्वेष्टि हिनस्ति च। 
कर्म चारभते दुष्टं तमाहुर्मूढचेतसम्‌॥ ३३॥ 
जो शत्रुको मित्र बनाता और मित्रसे द्वेष करते हुए 
उसे कष्ट पहुँचाता है तथा सदा बुरे कर्मोका आरम्भ 
किया करता है, उसे मूढ़ चित्तवाला कहते हैं॥ ३३॥ 
संसारयति कृत्यानि सर्वत्र विचिकित्सते। 
चिरं करोति क्षिप्रार्थे सा मूढो भरतर्षभ॥ ३४॥ 
भरतश्रेष्ठ! जो अपने कामोंको व्यर्थ ही फैलाता 
है, सर्वत्र संदेह करता है तथा शीघ्र होनेवाले काममें 
भी देर लगाता है, वह मूढ है॥ ३४॥ 
श्राद्धं पितृभ्यो न ददाति दैवतानि न चार्चति। 
सुहन्मित्रं न लभते तमाहुर्मूढचेतसम्‌॥ ३५॥ 

जो पितरोंका श्राद्ध और देवताओंका पूजन नहीँ 
करता तथा जिसे सुहृद्‌ मित्र नहीं मिलता, उसे मूढ 
चित्तवाला कहते हैं॥ ३५॥ 
अनाहूतः प्रविशति अपृष्टो बहु भाषते। 
अविश्वस्ते विश्वसिति मूढचेता नराधम:॥ ३६॥ 
मूढ चित्तवाला अधम मनुष्य बिना बुलाये ही 
भीतर चला आता है, बिना पूछे ही बहुत बोलता है तथा 
अविश्वसनीय मनुष्यपर भी विश्वास करता है॥ ३६॥ 
परं क्षिपति दोषेण वर्तमानः स्वयं तथा। 
यश्च क्रुध्यत्यनीशानः स च मूढतमो नरः॥ ३७॥ 
स्वयं दोषयुक्त बर्ताव करते हुए भी जो दूसरेपर 
उसके दोष बताकर आक्षेप करता है तथा जो असमर्थ 
होते हुए भी व्यर्थका क्रोध करता है, वह मनुष्य 
महामूर्ख है॥ ३७॥ 
आत्मनो बलमज्ञाय धर्मार्थपरिवर्जितम्‌। 
अलभ्यमिच्छन्‌ नैष्कर्म्यान्मूढबुद्धिरिहोच्यते॥ ३८ ॥ 
जो अपने बलको न समझकर बिना काम किये ही 
धर्म और अर्थसे विरुद्ध तथा न पानेयोग्य वस्तुकी इच्छा 
करता है, वह पुरुष इस संसारमें मूढबुद्धि कहलाता है॥ 
अशिष्यं शास्ति यो राजन्‌ यश्च शून्यमुपासते । 
कदर्यं भजते यश्च तमाहुर्मूढचेतसम्‌॥ ३९॥ 
राजन्‌! जो अनधिकारीको उपदेश देता और 
शून्यकी उपासना करता है तथा जो कृपणका आश्रय 
लेता है, उसे मूढ चित्तवाला कहते हैं॥ ३९॥ 
अर्थ महान्तमासाद्य विद्यामैश्वर्यमेव वा। 
विचरत्यसमुन्नद्धो यः स पण्डित उच्यते॥ ४०॥ 
जो बहुत धन, विद्या तथा ऐश्वर्यको पाकर भी 
उददण्डतापूर्वक नहीं चलता, वह पण्डित कहलाता 
है ॥ ४०॥ 
एकः सम्पन्नमश्नाति वस्ते वासश्च शोभनम्‌। 
योऽसंविभज्य भृत्येभ्यः को नृशंसतरस्ततः ॥ ४१॥ 
जो अपनेद्वारा भरण-पोषणके योग्य व्यक्तियोंको 
बाँटे बिना अकेले ही उत्तम भोजन करता और अच्छा 
वस्त्र पहनता है, उससे बढ़कर क्रूर कौन होगा ?॥ ४१॥ 
एकः पापानि कुरुते फलं भुङ्क्ते महाजनः। 
भोक्तारो विप्रमुच्यन्ते कर्ता दोषेण लिप्यते॥ ४२॥ 
मनुष्य अकेला पाप कर (-के धन कमा)-ता है 
और (उस धनका) उपभोग बहुत-से लोग करते हैं 

उपभोग करनेवाले तो दोषसे छूट जाते हैं, पर उसका 

कर्ता दोषका भागी होता है॥४२॥ 

एकं हन्यान्न वा इन्यादिषुर्मुक्तो धनुष्मता। 

बुद्धिर्बुद्धिमतोत्सृष्टा हन्याद्‌ राष्ट्रं सराजकम्‌॥ ४३॥ 
किसी धनुर्धर वीरके द्वारा छोड़ा हुआ बाण सम्भव 

है, एकको भी मारे या न मारे। परन्तु बुद्धिमानद्वारा 

प्रयुक्त की हुई बुद्धि राजाके साथ-साथ सम्पूर्ण राष्ट्रका 

विनाश कर सकती है॥ ४३॥ 

एकया द्वे विनिश्चित्य त्रीश्चतुर्भिर्वशे कुरु। 

पञ्च जित्वा विदित्वा षट्‌ सप्त हित्वा सुखी भव॥ ४४॥ 
एक (बुद्धि)-से दो (कर्तव्य और अकर्तव्य)का 

निश्चय करके चार (साम, दान, भेद, दण्ड)-से तीन 

(शत्रु, मित्र तथा उदासीन)-को वशमें कीजिये। पाँच 

(इन्द्रियों)-को जीतकर छः (सन्धि, विग्रह, यान, 

आसन, द्वैधीभाव और समाश्रयरूप) गुणोंको जानकर 

तथा सात (स्त्री, जूआ, मृगया, मद्य, कठोर वचन, दण्डको 

कठोरता और अन्यायसे धनोपार्जन)-को छोड़कर 

सुखी हो जाइये॥ ४४॥ 

एकं विषरसो हन्ति शस्त्रेणैकश्च वध्यते। 

सराष्ट्रं सप्रजं हन्ति राजानं मन्त्रविप्लवः॥ ४५॥ 
विषका रस एक (पीनेवाले)-को ही मारता है, 

शस्त्रसे एकका ही वध होता है; किंतु (गुप्त) मन्त्रणाका 

प्रकाशित होना राष्ट्र और प्रजाके साथ ही राजाका भी 

विनाश कर डालता है॥४५॥ 

एकः स्वादु न भुञ्जीत एकश्चार्थान्‌ न चिन्तयेत्‌। 

एको न गच्छेदध्वानं नैकः सुप्तेषु जागृयात्‌॥ ४६॥ 
अकेले स्वादिष्ट भोजन न करे, अकेला किसौ 

विषयका निश्चय न करे, अकेला रास्ता न चले और 

बहुत-से लोग सोये हों तो उनमें अकेला न जागता 

रहे ॥ ४६॥ 

एकमेवाद्वितीयं तद्‌ यद्‌ राजन्‌ नावबुध्यसे। 

सत्यं स्वर्गस्य सोपानं पारावारस्य नौरिव॥ ४७॥ 
राजन्‌! जैसे समुद्रके पार जानेके लिये नाव ही 

एकमात्र साधन है, उसी प्रकार स्वर्गके लिये सत्य ही 

एकमात्र सोपान है, दूसरा नहीं; किंतु आप इसे नहीं 

समझ रहे हैं॥ ४७॥ 

एकः क्षमावतां दोषो द्वितीयो नोपपद्यते। 

यदेनं क्षमया युक्तमशक्तं मन्यते जन: ॥ ४८॥ 


* यहाँ 'उपास्ते' के स्थानपर "उपासते' यह प्रयोग आर्ष समझना चाहिये। 

क्षमाशील पुरुषोंमें एक ही दोषका आरोप होता 
है, दूसरेकी तो सम्भावना ही नहीं है। वह दोष यह है 
कि क्षमाशील मनुष्यको लोग असमर्थ समझ लेते हैं॥ 
सोऽस्य दोषो न मन्तव्यः क्षमा हि परमं बलम्‌। 
क्षमा गुणो हाशक्तानां शक्तानां भूषणं क्षमा॥ ४९॥ 
किंतु क्षमाशील पुरुषका वह दोष नहीं मानना 
चाहिये; क्योंकि क्षमा बहुत बड़ा बल है। क्षमा असमर्थ 
मनुष्योंका गुण तथा समर्थोका भूषण है॥ ४९॥ 
क्षमा वशीकृतिलोंके क्षमया किं न साध्यते। 
शान्तिखड्गः करे यस्य किं करिष्यति दुर्जनः॥ ५०॥ 
इस जगतूमें क्षमा वशीकरणरूप है। भला, क्षमासे 
कया नहीं सिद्ध होता? जिसके हाथमें शान्तिरूपी 
तलवार है, उसका दुष्ट पुरुष क्या कर लेंगे?॥ ५०॥ 
अतृणे पतितो वह्निः स्वयमेवोपशास्यति। 
अक्षमावान्‌ परं दोषैरात्मानं चैव योजयेत्‌॥ ५९॥ 
तृणरहिंत स्थानमें गिरी हुई आग अपने-आप 
बुझ जाती है। क्षमाहीन पुरुष अपनेको तथा दूसरेको 
भी दोषका भागी बना लेता है॥ ५१॥ 
एको धर्मः परं श्रेयः क्षमैका शान्तिरुत्तमा। 
विद्यैका परमा तृप्तिरहिंसैका सुखावहा॥ ५२॥ 
केवल धर्म ही परम कल्याणकारक है, एकमात्र 
क्षमा ही शान्तिका सर्वश्रेष्ठ उपाय है। एक विद्या ही 
परम संतोष देनेवाली है और एकमात्र अहिंसा ही सुख 
देनेवाली है॥ ५२॥ 
(पृथिव्यां सागरान्तायां द्वाविमौ पुरुषाधमौ। 
गृहस्थश्च निरारम्भः सारम्भश्चैव भिक्षुकः॥ ) 
समुद्रपर्यन्त इस सारी पृथ्वीमें ये दो प्रकारके 
अधम पुरुष हैं-अकर्मण्य गृहस्थ और कर्मोमें लगा 
हुआ संन्यासी। 
द्वाविमौ ग्रसते भूमिः सर्पो बिलशयानिव। 
राजानं चाविरोद्धारं ब्राह्मणं चाप्रवासिनम्‌ ५३॥ 
बिलमें रहनेवाले जीवोंको जैसे साँप खा जाता 
है, उसी प्रकार यह पृथ्वी शन्रुसे विरोध न करनेवाले 
राजा और परदेश सेवन न करनेवाले ब्राह्मण--इन 
दोनोंको खा जाती है॥ ५३॥ 
दे कर्मणी नरः कुर्वन्नस्मिँल्लोके विरोचते। 
अब्रुवन्‌ परुषं किंचिदसतोऽनर्चयंस्तथा॥ ५४॥ 
जरा भी कठोर न बोलना और दुष्ट पुरुषोंका 
आदर न करना- इन दो कर्मोका करनेवाला मनुष्य इस 
लोकमें विशेष शोभा पाता है॥ ५४॥ 


श्रीमहाभारते 


[ उद्योगपर्वणि 


द्वाविमौ पुरुषव्याघ्र परप्रत्ययकारिणौ। 
स्त्रियः कामितकामिन्यो लोकः पूजितपूजकः॥ ५५॥ 
दूसरी स्त्रीद्वारा चाहे गये पुरुषकी कामना करने- 
वाली स्त्रियाँ तथा दूसरोंके द्वारा पूजित मनुष्यका आदर 
करनेवाले पुरुष-ये दो प्रकारके लोग दूसरोंपर विश्वास 
करके चलनेवाले होते हैं॥ ५५॥ 
द्वाविमौ कण्टकौ तीक्ष्णौ शरीरपरिशोषिणौ। . 
यश्चाधनः कामयते यश्च कुप्यत्यनीश्वरः ॥ ५६॥ 
जो निर्धन होकर भी बहुमूल्य वस्तुकी इच्छा 
रखता और असमर्थ होकर भी क्रोध करता है--ये 
दोनों ही अपने लिये तीक्ष्ण काँटोंके समान हैं एवं 
अपने शरीरको सुखानेवाले हैं॥ ५६॥ 
द्वावेव न विराजेते विपरीतेन कर्मणा। 
गृहस्थश्च निरारम्भः कार्यवांश्चैव भिक्षुकः ॥ ५७॥ 
दो ही अपने विपरीत कर्मके कारण शोभा नहीं 
पाते-अकर्मण्य गृहस्थ और प्रपंचमें लगा हुआ संन्यासी ॥ 
द्वाविमौ पुरुषौ राजन्‌ स्वर्गस्योपरि तिष्ठतः। 
प्रभुश्च क्षमया युक्तो दरिद्रश्च प्रदानवान्‌॥ ५८ ॥ 
राजन्‌! ये दो प्रकारके पुरुष स्वर्गके भी ऊपर 
स्थान पाते हैँ-शक्तिशाली होनेपर भी क्षमा करनेवाला 
और निर्धन होनेपर भी दान देनेवाला॥ ५८॥ 
न्यायागतस्य द्रव्यस्य बोद्धव्यौ द्वावतिक्रमौ। 
अपात्रे प्रतिपत्तिश्च पात्रे चाप्रतिपादनम्‌॥ ५९॥ 
न्यायपूर्वक उपार्जित किये हुए धनके दो ही 
दुरुपयोग समझने चाहिये-अपात्रको देना और सत्पात्रको 
न देना॥ ५९॥ 
द्वावम्भसि निवेष्टव्यौ गले बद्ध्वा दृढां शिलाम्‌। 
धनवन्तमदातारं दरिद्रं चातपस्विनम्‌॥ ६०॥ 
जो धनी होनेपर भी दान न दे और दरिद्र होने- 
पर भी कष्ट सहन न कर सके-इन दो प्रकारके 
मनुष्योंको गलेमें मजबूत पत्थर बाँधकर पानीमें डुबा 
देना चाहिये॥ ६०॥ 
द्वाविमौ पुरुषव्याघ्र सूर्यमण्डलभेदिनौ। 
परिव्राड्‌ योगयुक्तश्च रणे चाभिमुखो हतः॥ ६१॥ 
पुरुषश्रेष्ठ] ये दो प्रकारके पुरुष सूर्यमण्डलको 
भेदकर ऊर्ध्वगतिको प्राप्त होते -हैं-योगयुक्तं संन्यासी 
और संग्राममें शत्रुओंके सम्मुख युद्ध करके मारा 
गया योद्धा॥ ६१॥ 
त्रयो न्याया मनुष्याणां श्रूयन्ते भरतर्षभ। 
कनीयान्‌ मध्यमः श्रेष्ठ इति वेदविदो विदुः॥ ६२॥ 


प्रजागरपर्व ] 


त्रयस्त्रिंशोऽध्यायः 

we ! भनुष्योंकी कार्यसिद्धिके लिये उत्तम, | ये चारों महाबली राजाके लिये त्यागनेयोग्य बताये गये 
म र अधम--ये तीन प्रकारके न्यायानुकूल उपाय | हैं। विद्वान्‌ पुरुष ऐसे लोगोंको पहचान ले॥ ६९॥ 


सुने जाते हैं, ऐसा वेदवेत्ता विद्वान्‌ जानते हैं ॥ ६२॥ 
त्रिविधाः पुरुषा राजन्नुत्तमाधममध्यमाः। 
नियोजयेद्‌ यथावत्‌ तांस्त्रिविधेष्वेव कर्मसु॥ ६३॥ 
राजन्‌! उत्तम, मध्यम और अधम--ये तीन 
प्रकारके पुरुष होते हैं; इनको यथायोग्य तीन ही 
प्रकारके कर्मोमें लगाना चाहिये॥ ६३॥ 
त्रय एवाधना राजन्‌ भार्या दासस्तथा सुत: । 
यत्‌ ते समधिगच्छन्ति यस्य ते तस्य तद्‌ धनम्‌॥ ६४॥ 
राजन्‌! तीन ही धनके अधिकारी नहीं माने 
जाते-्त्री, पुत्र तथा दास। ये जो कुछ कमाते हैं, वह 
धन उसीका होता है, जिसके अधीन ये रहते हैं॥ ६४॥ 
हरणं च परस्वानां परदाराभिमर्शनम्‌ 
सुहृदश्च परित्यागस्त्रयो दोषाः क्षयावहाः॥ ६५॥ 
दूसरेके धनका हरण, दूसरेकी स्त्रीका संसर्ग 
तथा सुहृद्‌ मित्रका परित्याग-ये तीनों ही दोष 
(मनुष्यके आयु, धर्म तथा कीर्तिका) क्षय करनेवाले 
होते हैं॥ ६५॥ 
त्रिविधं नरकस्येदं द्वारं नाशनमात्मनः। 
कामः क्रोधस्तथा लोभस्तस्मादेतत्‌ त्रयं त्यजेत्‌॥ ६६ ॥ 
काम, क्रोध और लोभ--ये आत्माका नाश 
करनेवाले नरकके तीन दरवाजे हैं; अतः इन 
तीनोंको त्याग देना चाहिये॥ ६६॥ 
वरप्रदानं राज्यं च पुत्रजन्म च भारत। 
शत्रोश्च मोक्षणं कृच्छात्‌ त्रीणि चैकं च तत्समम्‌ ६७॥ 
भारत! वरदान पाना, राज्यकी प्राप्ति और पुत्रका 
जन्म-ये तीन एक ओर और शत्रुके कष्टसे छूटना- 
यह एक ओर; वे तीन और यह एक बराबर ही हैं॥ 
भक्तं च भजमानं च तवास्म्रीति च वादिनम्‌। 
त्रीनेतांश्छरणं प्राप्तान्‌ विषमेऽपि न संत्यजेत्‌॥ ६८ ॥ 
भक्त, सेवक तथा मैं आपका ही हूँ, ऐसा 
कहनेवाले-इन तीन प्रकारके शरणागत मनुष्योंको 
संकट पड्नेपर भी नहीं छोड़ना चाहिये॥ ६८॥ 
चत्वारि राज्ञा तु महाबलेन 
वर्ज्यान्याहुः पण्डितस्तानि विद्यात्‌। 
अल्पप्रज्ञैः सह मन्त्रं न कुर्या- 
न्न दीर्घसूत्रै रभसैश्चारणैश्च॥ ६९ ॥ 
थोड़ी बुद्धिवाले, दीर्घसूत्री, जल्दबाज और स्तुति 
करनेवाले लोगोंके साथ गुप्त सलाह नहीं करनी चाहिये। 


चत्वारि ते तात गृहे वसन्तु 
श्रियाभिजुष्टस्य गृहस्थधर्मे। 
वृद्धो ज्ञातिरवसन्नः कुलीनः 
सदा दरिद्रो भगिनी चानपत्या॥७०॥ 
तात! गृहस्थधर्ममें स्थित आप लक्ष्मीवान्‌के घरमें 
चार प्रकारके मनुष्योंको सदा रहना चाहिये-अपने 
कुटुम्बका बूढ़ा, संकटमें पड़ा हुआ उच्च कुलका 
मनुष्य, धनहीन मित्र और बिना संतानकी बहिन॥ ७०॥ 
चत्वार्याह महाराज साद्यस्कानि बृहस्पतिः। 
पृच्छते त्रिदशेन्द्राय तानीमानि निबोध मे॥ ७१॥ 
महाराज! इन्द्रके पूछनेपर उनसे बृहस्पतिजीने 
जिन चारोंको तत्काल फल देनेवाला बताया था, उन्हें 
आप मुझसे सुनिये-॥ ७१॥ 
देवतानां च संकल्पमनुभावं च धीमताम्‌। 
विनयं कृतविद्यानां विनाशं पापकर्मणाम्‌॥ ७२॥ 
देवताओंका संकल्प, बुद्धिमानोंका प्रभाव, विद्वानों- 
की नम्रता और पापियोंका विनाश॥ ७२॥ 
चत्वारि कर्माण्यभयंकराणि 
भयं प्रयच्छन्त्ययथाकृतानि। 
मानाग्निहोत्रमुत मानमौनं 
मानेनाधीतमुत मानयज्ञः॥ ७३॥ . 
चार कर्म भयको दूर करनेवाले हैं; किंतु वे ही 
यदि ठीक तरहसे सम्पादित न हों, तो भय प्रदान करते 
हैं। वे कर्म हैं-आदरके साथ अग्निहोत्र, आदरपूर्वक 
मौनका पालन, आदरपूर्वक स्वाध्याय और आद्रके 
साथ यज्ञका अनुष्ठान॥ ७३॥ 
पञ्चाग्नयो मनुष्येण परिचर्याः प्रयत्नतः। 
पिता माताग्निरात्मा च गुरुश्च भरतर्षभ॥ ७४॥ 
भरतश्रेष्ठ! पिता, माता, अग्नि, आत्मा और 
गुरुमनुष्यको इन पाँच अग्नियोंकी बड़े यलसे सेवा 
करनी चाहिये॥ ७४॥ 
पञ्चैव पूजयँल्लोके यशः प्राप्नोति केवलम्‌। 
देवान्‌ पितृन्‌ मनुष्यांश्च भिक्षूनतिथिपञ्चमान्‌॥ ७५॥ 
देवता, पितर, मनुष्य, संन्यासी और अतिथि 
इन पाँचोंकी पूजा करनेवाला मनुष्य शुद्ध यश प्राप्त 
करता है॥ ७५॥ 
पञ्च त्वानुगमिष्यन्ति यत्र यत्र गमिष्यसि। 
मित्राण्यमित्रा मध्यस्था उपजीव्योपजीविनः॥ ७६॥ 

राजन्‌! आप जहाँ-जहाँ जायँगे, वहाँ वहाँ मित्र, 
शत्रु, उदासीन, आश्रय देनेवाले तथा आश्रय पानेवाले- 
ये पाँच आपके पीछे लगे रहेंगे॥ ७६॥ 
पञ्चेन्द्रियस्य मर्त्यस्यच्छिद्रं चेदेकमिन्द्रियम्‌। 
ततोऽस्य स्त्रवति प्रज्ञा दृतेः पात्रादिवोदकम्‌॥ ७७॥ 

पाँच ज्ञानेन्द्रियोंवाले पुरुषकी यदि एक भी 
इन्द्रिय छिद्र (दोष)-युक्त हो जाय तो उससे उसकी 
बुद्धि इस प्रकार बाहर निकल जाती है, जैसे मशकके 
छेदसे पानी ॥ ७७॥ 
बड दोषाः पुरुषेणेह हातव्या भूतिमिच्छता। 
निद्रा तन्द्रा भयं क्रोध आलस्यं दीर्घसूत्रता॥ ७८ ॥ 

ऐश्वर्य या उन्नति चाहनेवाले पुरुषोंको नींद, तन्द्रा 
(ऊँघना), डर, क्रोध, आलस्य तथा दीर्घसूत्रता (जल्दी 
हो जानेवाले काममें अधिक देर लगानेको आदत)-- 
इन छः दुर्गुणोंको त्याग देना चाहिये॥ ७८॥ 
षडिमान्‌ पुरुषो जह्याद्‌ भिन्नां नावमिवार्णवे। 
अप्रवक्तारमाचार्यमनधीयानमृत्विजम्‌ ॥७९॥ 
अरक्षितारं राजानं भार्या चाप्रियवादिनीम्‌। 
ग्रामकामं च गोपालं वनकामं च नापितम्‌॥ ८०॥ 

उपदेश न देनेवाले आचार्य, मन्त्रोच्चारण न 
करनेवाले होता, रक्षा करनेमें असमर्थ राजा, कटु वचन 
'बोलनेवाली स्त्री, ग्राममें रहनेकी इच्छावाले ग्वाले तथा 
वनमें रहनेकी इच्छावाले नाइन छःको उसी भाँति 
छोड़ दे, जैसे समुद्रकी सैर करनेवाला मनुष्य छिद्रयुक्त 
नावका परित्याग कर देता है॥ ७९-८०॥ 
षडेव तु गुणाः पुंसा न हातव्याः कदाचन। 
सत्यं दानमनालस्यमनसूया क्षमा धृतिः ॥८९॥ 

मनुष्यको कभी भी सत्य, दान, कर्मण्यता, अनसूया 
(गुणोंमें दोष दिखानेकी प्रवृत्तिका अभाव), क्षमा तथा 
धर्य--इन छः गुणोंका त्याग नहीं करना चाहिये॥ ८१॥ 

अर्थागमो नित्यमरोगिता च 

प्रिया च भार्या प्रियवादिनी च। 
वश्यश्च पुत्रोऽर्थकरी च विद्या 
षड्‌ जीवलोकस्य सुखानि राजन्‌॥ ८२॥ 

राजन्‌! धनको प्राप्ति, नित्य नीरोग रहना, स्त्रीका 
अनुकूल तथा प्रियवादिनी होना, पुत्रका आज्ञाके अंदर 
रहना तथा धन पैदा करानेवाली विद्याका ज्ञान-ये 
छः बातें इस मनुष्यलोकमें सुखदायिनी होती हैं॥ ८२॥ 
षण्णामात्मनि नित्यानामैश्वर्यं योऽधिगच्छति। 
न स पापैः कुतोऽनर्थैर्युज्यते विजितेन्द्रियः ॥ ८३॥ 


श्रीमहाभारते 

CNN. 
मनमें नित्य रहनेवाले छः शत्रु (काम, क्रोध 
लोभ, मोह, मद तथा मात्सर्य)-को जो वशमें कर लेता 
है, वह जितेन्द्रिय पुरुष पापोंसे ही लिप्त नहीं होता 
फिर उनसे उत्पन्न होनेवाले अनर्थाँसे युक्त होनेकी तो 
बात ही क्या है?॥ ८३॥ 
षडिमे षट्सु जीवन्ति सप्तमो नोपलभ्यते। 
चौराः प्रमत्ते जीवन्ति व्याधितेषु चिकित्सकाः ॥ ८४॥ 
प्रमदाः कामयानेषु यजमानेषु याजकाः। 
राजा विवदमानेषु नित्यं मूर्खेषु पण्डिताः ॥ ८५॥ 
निम्नांकित छः प्रकारके मनुष्य छः प्रकारके लोगोंसे 
अपनी जीविका चलाते हैं, सातवेंकी उपलब्धि नहीं होती | 
चोर असावधान पुरुषसे, वैद्य रोगीसे, कामोन्मत्त स्त्रियाँ 
कामियोंसे, पुरोहित यजमानोंसे, राजा झगड़नेवालोंसे 
तथा विद्वान्‌ पुरुष मूर्खासे अपनी जीविका चलाते हैं॥ 
षडिमानि विनश्यन्ति मुहूर्तमनवेक्षणात्‌। 
गावः सेवा कृषिर्भार्या विद्या वृषलसंगति: ॥ ८६॥ 
मुहूर्त*भर भी देख-रेख न करनेसे गौ, सेवा, 
खेती, स्त्री, विद्या तथा शूद्रोंसे मेल--ये छः चीजें नष्ट 
हो जाती हैं॥ ८६॥ 
षडेते ह्यवमन्यन्ते नित्यं पूर्वोषकारिणम्‌। 
आचार्य शिक्षिताः शिष्याः कृतदाराश्च मातरम्‌॥ ८७॥ 
नारीं विगतकामास्तु कृतार्थाश्च प्रयोजकम्‌। 
नावं निस्तीर्णकान्तारा आतुराश्च चिकित्सकम्‌॥ ८८॥ 
ये छः प्रायः सदा अपने पूर्व उपकारीका 
सम्मान नहीं करते हैं--शिक्षा समाप्त हो जानेपर शिष्य 
आचार्यका, विवाहित बेटे माताका, कामवासनाकी शान्ति 
हो जानेपर पुरुष स्त्रीका, कृतकार्य मनुष्य सहायकका, 
नदीको दुर्गम धारा पार कर लेनेवाले पुरुष नावका 
तथा रोगी पुरुष रोग छूटनेके बाद वैद्यका॥ ८७-८८॥ 
आरोग्यमानुण्यमविप्रवासः 
सद्दिर्मनुष्यैः सह सम्प्रयोगः। 
स्वप्रत्यया वृत्तिरभीतवासः 
षड जीवलोकस्य सुखानि राजन्‌॥ ८९॥ 
राजन्‌! नीरोग रहना, ऋणी न होना, परदेशमें न 
रहना, अच्छे लोगोंके साथ मेल होना, अपनी वृत्तिसे 
जीविका चलाना और निर्भय होकर रहना-ये छः 
मनुष्यलोकके सुख हैं॥ ८९॥ 
ईष्यी घृणी नसंतुष्टः क्रोधनो नित्यशङ्कितः। 
परभाग्योपजीवी च षडेते नित्यदुःरिताः॥ ९०॥ 
ईर्ष्या करनेवाला, घृणा करनेवाला, असंतोषी 


* मुहूर्त शब्दका अर्थ दो घडी होता है। एक घड़ी २४ मिनटकी मानी जाती है। 


प्रजागरपर्व ] 


त्रयस्त्रिंशोऽध्यायः 


१२१ 


RRR oO NN 


क्रोधी, सदा शंकित रहनेवाला और भाग्यपर 
जीवन-निर्वाह करनेवाला--ये छ: लवा रहते हैं॥ 
सप्त दोषाः सदा राज्ञा हातव्या व्यसनोदयाः। 
प्रायशो यैर्विनश्यन्ति कृतमूला अपीश्वराः॥ ९१॥ 
स्त्रियोऽक्षा मृगया पानं वाक्यारुष्यं च पञ्चमम्‌। 
सहाय च॥ ९२॥ 

स्त्रीविषयक आसक्ति, जूआ, शिकार, मद्यपान, 
वचनको कठोरता, अत्यन्त कठोर दण्ड देना और 
धनका दुरुपयोग करना-ये सात दुःखदायी दोष 
राजाको सदा त्याग देने चाहिये। इनसे दृढमूल राजा भी 
प्रायः नष्ट हो जाते हैं॥ ९१-९२॥ 
अष्टौ पूर्वनिमित्तानि नरस्य विनशिष्यतः। 
ब्राह्मणान्‌ प्रथमं द्वेष्टि ब्राह्मणैश्च विरुध्यते॥ ९३॥ 
ब्राह्मणस्वानि चादत्ते ब्राह्मणांश्च जिघांसति। 
रमते निन्दया चैषां प्रशंसां नाभिनन्दति॥ ९४॥ 
नैनान्‌ स्मरति कृत्येषु याचितश्चाभ्यसूयति। 
एतान्‌ दोषान्‌ नरः प्राज्ञो बुध्येद्‌ बुद्ध्वा विसर्जयेत्‌॥ ९५ ॥ 

विनाशके मुखमें पड्नेवाले मनुष्यके आठ 
पूर्वचिहन हैं-प्रथम तो वह ब्राह्मणोंसे द्वेष करता है, 
फिर उनके विरोधका पात्र बनता है, ब्राह्मणोंका धन 
हडप लेता है, उनको मारना चाहता है, ब्राह्मणोंकी 
निन्दामें आनन्द मानता है, उनको प्रशंसा सुनना नहीं 
चाहता, यज्ञ-यागादिमें उनका स्मरण नहीं करता 
तथा कुछ माँगनेपर उनमें दोष निकालने लगता है। इन 
सब दोषोंको बुद्धिमान्‌ मनुष्य समझे और समझकर 
त्याग दे॥ ९३-९५॥ 
अष्टाविमानि हर्षस्य नवनीतानि भारत। 
वर्तमानानि दृश्यन्ते तान्येव स्वसुखान्यपि ९६॥ 
समागमश्च सखिभिर्महांश्चैव धनागमः। 
पुत्रेण च परिष्वङ्गः संनिपातश्च मैथुने॥ ९७॥ 
समये च प्रियालापः स्वयूथ्येषु समुन्नतिः। 
अभिप्रेतस्य लाभश्च पूजा च जनसंसदि॥ ९८॥ 

भारत! मित्रोंसे समागम, अधिक धनको प्राप्ति, 
पुत्रका आलिंगन, मैथुनमें संलग्न होना, समयपर प्रिय 
वचन बोलना, अपने वर्गके लोगोंमें उन्नति, अभीष्ट 
वस्तुकी प्राप्ति और जनसमाजमें सम्मान--ये आठ 
हर्षके सार दिखायी देते हैं और ये ही अपने लौकिक 
सुखके भी साधन होते हैं॥ ९६-९८॥ 

अष्टौ गुणाः पुरुषं दीपयन्ति 

प्रज्ञा कौल्यं च दमः श्रुतं च। 


'पराक्रमश्चाबहुभाषिता च्च 
दानं यथाशक्ति कृतज्ञता च॥ ९९॥ 
बुद्धि, कुलीनता, इन्द्रियनिग्रह, शास्त्रज्ञान, पराक्रम, 
अधिक न बोलना, शक्तिके अनुसार दान और कृतज्ञता-- 
ये आठ गुण पुरुषकी ख्याति बढ़ा देते हैं॥ ९९॥ 
नवद्वारमिदं वेशम त्रिस्थूणं पञ्चसाक्षिकम्‌। 
क्षेत्रज्ञाधिष्ठितं विद्वान्‌ यो वेद स परः कविः॥ १००॥ 
जो विद्वान्‌ पुरुष [आँख, कान आदि] नौ 
दरवाजे-वाले, तीन (सत्त्व, रज तथा तमरूपी) खंभोंवाले, 
पाँच (ज्ञानेर्द्रियरूप) साक्षीवाले, आत्माके निवासस्थान 
इस शरीररूपी गृहको तत्त्वसे जानता है, वह बहुत बड़ा 
ज्ञानी है॥ १००॥ 
दश धर्म न जानन्ति धृतराष्ट्र निबोध तान्‌। 
मत्तः प्रमत्त उन्मत्तः श्रान्तः क्रुद्धो बुभुक्षितः ॥ १०१॥ 
त्वरमाणश्च लुब्धश्च भीतः कामी च ते दश। 
तस्मादेतेषु सर्वेषु न प्रसजेत पण्डित: ॥ १०२॥ 
महाराज धृतराष्ट्र! दस प्रकारके लोग धर्मके 
तत्त्वको नहीं जानते, उनके नाम सुनो। नशेमें मतवाला, 
असावधान, पागल, थका हुआ, क्रोधी, भूखा, जल्दबाज, 
लोभी, भयभीत और कामी-ये दस हैं। अतः इन सब 
लोगोंमें विद्वान्‌ पुरुष आसक्त न होवे॥ १०१-१०२॥ 
अत्रैवोदाहरन्तीममितिहासं पुरातनम्‌। 
पुत्रार्थमसुरेन्द्रेण गीतं चैव सुधन्वना॥ १०३॥ 
इसी विषयमे असुरोंके राजा प्रह्मदने सुधन्वाके साथ 
अपने पुत्रके प्रति कुछ उपदेश दिया था। नीतिज्ञलोग 
उस पुरातन इतिहासका उदाहरण देते हैं॥ १०३॥ 
यः काममन्यू प्रजहाति राजा 
पात्रे प्रतिष्ठापयते धनं च। 
विशेषविच्छुतवान्‌ क्षिप्रकारी 
तं सर्वलोकः कुरुते प्रमाणम्‌॥ ९०४॥ 
जो राजा काम और क्रोधका त्याग करता है और 
सुपात्रको धन देता है, विशेषज्ञ है, शास्त्रोंका ज्ञाता और 
कर्तव्यको शीघ्र पूरा करनेवाला है, उस (-के व्यवहार 
और वचनों)-को सब लोग प्रमाण मानते हैं॥ १०४॥ 
जानाति विश्वासयितुं मनुष्यान्‌ 
विज्ञातदोषेषु दधाति दण्डम्‌। 
जानाति मात्रां च तथा क्षमां च 
तं तादृशं श्रीर्जुषते समग्रा॥ १०५॥ 
जो मनुष्योंमें विश्वास उत्पन्न करना जानता है, 
जिनका अपराध प्रमाणित हो गया है उन्हींको जो 


९२२ श्रीमहाभारते [ उद्योगपर्वणि 
NT 


दण्ड देता है, जो दण्ड देनेकी ऱ्यूनाधिक मात्रा तथा | है, असमर्थ होते हुए किसीकी जमानत नहीं देता 
क्षमाका उपयोग जानता है, उस राजाकी सेवामें | बढ़कर नहीं बोलता तथा विवादको सह लेता है, ऐसा 


सम्पूर्ण सम्पत्ति चली आती है॥ १०५॥ 
सुदुर्बलं नावजानाति कंचिद्‌ 
युक्तो रिपुं सेवते बुद्धिपूर्वम्‌। 
न विग्रहं रोचयते बलस्थैः 
काले च यो विक्रमते स धीरः॥ १०६॥ 
जो किसी दुर्बलका अपमान नहीं करता, सदा 
सावधान रहकर शत्रुके साथ बुद्धिपूर्वक व्यवहार करता 
है, बलवानोंके साथ युद्ध पसंद नहीं करता तथा समय 
आनेपर पराक्रम दिखाता है, वही धीर है॥ १०६॥ 
प्राप्यापदं न व्यथते कदाचि- 
दुद्योगमन्विच्छति चाप्रमत्तः। 
दुःखं च काले सहते महात्मा 
धुरन्धरस्तस्य जिताः सपत्नाः १०७॥ 
जो धुरन्धर महापुरुष आपत्ति पड्नेपर कभी 
दुःखी नहीं होता, बल्कि सावधानीके साथ उद्योगका 
आश्रय लेता है तथा समयपर दुःख सहता है, उसके 
शत्रु तो पराजित ही हैं॥ १०७॥ 
अनर्थकं विप्रवासं गृहेभ्यः 
पापैः सन्धि परदाराभिमर्शम्‌। 
दम्भं स्तैन्यं पैशुनं मद्यपानं 
न सेवते यश्च सुखी सदैव॥ १०८॥ 
जो घर छोड़कर निरर्थक विदेशवास, पापियोंसे 
मेल, परस्त्रीगमन, पाखण्ड, चोरी, चुगलखोरी तथा 
मदिरापान-इन सबका सेवन नहीं करता, वह सदा 
सुखी रहता है॥ १०८॥ 
न संरम्भेणारभते त्रिवर्ग- 
माकारितः शंसति तत्त्वमेव। 
न मित्रार्थ रोचयते विवादं 
नापूजितः कुप्यति चाप्यमूढः ॥ १०९॥ 
न योऽभ्यसूयत्यनुकम्पते च 
न दुर्बलः प्रातिभाव्यं करोति। 
नात्याह किंचित्‌ क्षमते विवादं 
सर्वत्र तादूग्‌ लभते प्रशंसाम्‌॥ १९०॥ 
जो क्रोध या उतावलीके साथ धर्म, अर्थ तथा 
कामका आरम्भ नहीं करता, पूछनेपर यथार्थ बात ही 
बतलाता है, मित्रके लिये झगड़ा नहीं पसंद करता, 
आदर न पानेपर क्रुद्ध नहीं होता, विवेक नहीं खो 
बैठता, दूसरोंके दोष नहीं देखता, सबपर दया करता 


मनुष्य सब जगह प्रशंसा पाता है॥ १०९-११०॥ 
यो नोद्धतं कुरुते जातु वेषं 
न पौरुषेणापि विकत्थतेऽन्यान्‌। 
न मूर्च्छितः कटुकान्याह किंचित्‌ 
प्रियं सदा तं कुरुते जनो हि॥ १११॥ 
जो कभी उद्दण्डका-सा वेष नहीं बनाता, दूसरोंके 
सामने अपने पराक्रमकी श्लाघा भी नहीं करता, क्रोधसे 
व्याकुल होनेपर भी कटुवचन नहीं बोलता, उस मनुष्यको 
लोग सदा ही प्यारा बना लेते हैं॥ १११॥ 
न वैरमुद्दीपयति प्रशान्तं 
न दर्पमारोहति नास्तमेति। 
न दुर्गतोऽस्मीति करोत्यकार्यं 
तमार्यशीलं परमाहुरार्याः॥ ११२॥ 
जो शान्त हुई वैरकी आगको फिर प्रज्वलित नहीं 
करता, गर्व नहीं करता, हीनता नहीं दिखाता तथा 
“मैं विपत्तिमें पड़ा हूँ” ऐसा सोचकर अनुचित काम 
नहीं करता, उस उत्तम आचरणवाले पुरुषको आर्यजन 
सर्वश्रेष्ठ कहते हैं॥ ११२॥ 
न स्वे सुखे वै कुरुते प्रहर्ष 
नान्यस्य दुःखे भवति प्रहृष्टः । 
दत्त्वा न पश्चात्‌ कुरुतेऽनुतापं 
स कथ्यते सत्पुरुषार्यशीलः ॥ ११३॥ 
जो अपने सुखमें प्रसन्न नहीं होता, दूसरेके दुःखके 
समय हर्ष नहीं मानता और दान देकर पश्चात्ताप नहीं 
करता, वह सज्जनोंमें सदाचारी कहलाता है॥ ११३॥ 
देशाचारान्‌ समयाञ्जातिधर्मान्‌ 
बुभूषते यः स परावरज्ञः। 
स यत्र तत्राभिगतः सदैव 
महाजनस्याधिपत्यं करोति॥ ११४॥ 
जो मनुष्य देशके व्यवहार, अवसर तथा जातियोंके 
धर्मोको तत्त्वसे जानना चाहता है, उसे उत्तम-अधमका 
विवेक हो जाता है। वह जहाँ कहीं भी जाता है, 
सदा महान्‌ जनसमूहपर अपनी प्रभुता स्थापित कर 
लेता है॥ ११४॥ 
दम्भं मोहं मत्सरं पापकृत्यं 
राजद्विष्टं पैशुनं पूगवैरम्‌। 
मत्तोन्मत्तैदुर्जनैश्चापि वादं 
यः प्रज्ञावान्‌ वर्जयेत्‌ स प्रधान: ॥ ११५॥ 


प्रजागरपर्व ] 


त्रयस्त्रंशोऽध्यायः 

जो बुद्धिमान्‌ दम्भ, मोह, मात्सर्य, पापकर्म, बिगड़ने नहीं पाता॥ ११९ ॥ 


राजद्रोह, चुगलखोरी, समूहसे वैर और मतवाले, पागल 
तथा दुर्जनोंसे विवाद छोड़ देता है, वह श्रेष्ठ है f ११५॥ 
दानं होमं दैवतं मङ्गलानि 
प्रायश्चित्तान्‌ विविधालँलोकवादान्‌। 
एतानि यः कुरुते नैत्यकानि 
तस्योत्थानं देवता राधयन्ति॥ ११६॥ 
जो दान, होम, देवपूजन, मांगलिक कर्म, प्रायश्चित्त 
तथा अनेक प्रकारके लौकिक आचार--इन नित्य किये 
जानेयोग्य कर्माको करता है, देवतालोग उसके अभ्युदयकी 
सिद्धि करते हैं॥११६॥ 
समैविवाहं कुरुते न हीत्ैः 
समैः सख्यं व्यवहारं कथां च। 
गुणैर्विशिष्टांश्च पुरो दधाति 
विपश्चितस्तस्य नयाः सुनीताः॥ ११७॥ 
जो अपने बराबरवालोंके साथ विवाह, मित्रता, 
व्यवहार तथा बातचीत करता है, हीन पुरुषोंके साथ 
नहीं और गुणोंमें बढ़े-चढ़े पुरुषोंको सदा आगे रखता 
है, उस विद्वानूकी नीति श्रेष्ठ नीति है॥ ११७॥ 
मितं भुङ्क्ते संविभज्याश्रितेभ्यो 
मितं स्वपित्यमितं कर्म कृत्वा। 
ददात्यमित्रेष्वपि याचितः सं- 
स्तमात्मवन्तं प्रजहत्यनर्थाः॥ १९८॥ 
जो अपने आग्रितजनोंको बाँटकर थोड़ा ही भोजन 
करता है, बहुत अधिक काम करके भी थोड़ा सोता है 
तथा माँगनेपर जो मित्र नहीं है, उन्हें भी धन देता है, 
उस मनस्वी पुरुषको सारे अनर्थ दूरसे ही छोड़ देते हैं॥ 
चिकीर्षितं विप्रकृतं च यस्य 
नान्ये जनाः कर्म जानन्ति किंचित्‌। 
मन्त्रे गुप्ते सम्यगनुष्ठिते च 
जाल्योऽप्यस्य च्यवते कश्चिदर्थः ॥ १९९॥ 
जिसके अपनी इच्छाके अनुकूल और दूसरोंको 
इच्छाके विरुद्ध कार्यको दूसरे लोग कुछ भी नहीं 
जान पाते, मन्त्र गुप्त रहने और अभीष्ट कार्यका ठीक- 
ठीक सम्पादन होनेके कारण उसका थोड़ा भी काम 


यः सर्वभूतप्रशमे निविष्टः 
सत्यो मृदुर्मानकृच्छुद्धभावः। 
अतीव स ज्ञायते ज्ञातिमध्ये 
महामणिर्जात्य इव प्रसन्नः॥ १२०॥ 
जो मनुष्य सम्पूर्ण भूतोंको शान्ति प्रदान करनेमें 
तत्पर, सत्यवादी, कोमल, दूसरोंको आदर देनेवाला 
तथा पवित्र विचारवाला होता है, वह अच्छी खानसे 
निकले और चमकते हुए श्रेष्ठ रत्नकी भाँति अपनी 
जातिवालोंमें अधिक प्रसिद्धि पाता है॥ १२०॥ 
य आत्मनापत्रपते भूशं नरः 
स सर्वलोकस्य गुरुर्भवत्युत। 
अनन्ततेजाः सुमनाः समाहितः 
स तेजसा सूर्य इवावभासते॥ १२१॥ 
जो स्वयं ही अधिक लज्जाशील है, वह सब 
लोगोंमें श्रेष्ठ समझा जाता है। वह अपने अनन्त तेज, 
शुद्ध हृदय एवं एकाग्रतासे युक्त होनेके कारण कान्तिमें 
सूर्यके समान शोभा पाता है॥ १२१॥ 
वने जाताः शापदग्धस्य राज्ञः 
पाण्डोः पुत्राः पञ्च पञ्चेन्द्रकल्पाः । 
त्वयैव बाला वर्थिताः शिक्षिताश्च 
तवादेशं पालयन्त्याम्बिकिय॥ १२२॥ 
अम्बिकानन्दन! (मृगरूपधारी किंदम ऋहषिके) 
शापसे दग्ध राजा पाण्डुके जो पाँच पुत्र वनमें उत्पन्न 
हुए, वे पाँच इन्द्रोके समान शक्तिशाली हैं, उन्हें आपने 
ही बचपनसे पाला और शिक्षा दी है; वे भी आपको 
आज्ञाका पालन करते रहते हैं॥ १२२॥ 
प्रदायैषामुचितं तात राज्यं 
सुखी पुत्रैः सहितो मोदमानः। 
न देवानां नापि च मानुषाणां 
भविष्यसि त्वं तर्कणीयो नरेन्द्र १२३॥ 
तात! उन्हें उनका न्यायोचित राज्यभाग देकर आप 
अपने पुत्रोंके साथ आनन्दित होते हुए सुख भोगिये। 
नरेन्द्र! ऐसा करनेपर आप देवताओं तथा मनुष्योंकी 
आलोचनाके विषय नहीं रह जायँगे॥ १२३॥ 


इति श्रीमहाभारते उद्योगपर्वणि प्रजागरपर्वणि विदुरनीतिवाक्ये त्रयस्त्रिशोऽध्यायः॥ ३३॥ 
इस प्रकार श्रीमहाभारत उद्योगपर्वके अन्तर्गत प्रजागरपर्वमें विदुर-नीतिवाक्यविवयक 
तैंतीसवाँ अध्याय पूरा हुआ॥ ३३॥ 

[दाक्षिणात्य अधिक पाठके ६ श्लोक मिलाकर कुल १२९ श्लोक हैं।] 

श्रीमहाभारते 


[ उद्योगपर्वणि 


चतुस्त्रिशोऽध्यायः 
धृतराष्ट्रके प्रति विदुरजीके नीतियुक्त वचन 


धृतराष्ट्र उवाच 
जाग्रतो दहमानस्य यत्‌ कार्यमनुपश्यसि। 
तद्‌ ब्रूहि त्वं हि नस्तात धर्मार्थकुशलो ह्यसि॥ १॥ 
धृतराष्ट्र बोले--तात! मैं चिन्तासे जलता हुआ 
अभीतक जाग रहा हूँ; तुम मेरे करनेयोग्य जो कार्य 
समझो, उसे बताओ; क्योंकि हमलोगोंमें तुम्हीं धर्म और 
अर्थके ज्ञानमें निपुण हो॥ १॥ 
त्वं मां यथावद्‌ विदुर प्रशाधि 
प्रज्ञापूर्वं सर्वमजातशत्रोः । 
यन्मन्यसे पथ्यमदीनसत्त्व 
श्रेयस्करं ब्रूहि तद्‌ वै कुरूणाम्‌॥ २॥ 
उदारचित्त विदुर! तुम अपनी बुद्धिसे विचारकर 
मुझे ठीक-ठीक उपदेश करो। जो बात युधिष्ठिरके 
लिये हितकर और कोरवोंके लिये कल्याणकारी समझो, 
वह सब अवश्य बताओ॥ २॥ 
पापाशङ्की पापमेवानुपश्यन्‌ 
पृच्छामि त्वां व्याकुलेनात्मनाहम्‌। 
कवे तन्मे ब्रूहि सर्वं यथाव- 
न्मनीषितं सर्वमजातशत्रोः॥ ३॥ 
विद्वन्‌। मेरे मनमें अनिष्टको आशंका बनी रहती 
है, इसलिये में सर्वत्र अनिष्ट ही देखता हूँ, अत: व्याकुल 
हृदयसे में तुमसे पूछ रहा हुँ अजातशत्रु युधिष्ठिर क्या 
चाहते हैं, सो सब ठीक-ठीक बताओ॥ ३॥ . 
विदुर उवाच 
शुभ वा यदि वा पाणं द्वेष्यं वा यदि वा प्रियम्‌। 
अपृष्टस्तस्य तद्‌ ब्रूयाद्‌ यस्य नेच्छेत्‌ पराभवम्‌॥ ४॥ 
चिदुरजीने कहा- राजन्‌! मनुष्यको चाहिये कि 
चह जिसको पराजय नहीं चाहता, उसको बिना पूछे भी 
अच्छी अथवा बुरी, कल्याण करनेवाली या अनिष्ट 
करनेवाली-जो भी बात हो, बता दे॥ ४॥ 
तस्माद्‌ वक्ष्यामि ते राजन्‌ हितं यत्‌ स्यात्‌ कुरून्‌ प्रति। 
वचः श्रेयस्करं धर्म्यं ब्रुवतस्तन्निबोध मे॥५॥ 
इसलिये राजन्‌! जिससे समस्त कौरवोंका हित हो, 
में वही बात आपसे कहूँगा। मैं जो कल्याणकारी एवं 
धर्मयुक्त वचन कह रहा हूँ, उन्हें आप ध्यान देकर सुनें ॥ 
मिथ्योपेतानि कर्माणि सिध्येयुर्यानि भारत। 
अनुपायप्रयुक्तानि मा स्म तेषु मनः कृथाः॥ ६॥ 


भारत! असत्‌ उपायों (अन्यायपूर्वक युद्ध एवं 
चूत) आदिका प्रयोग करके जो कपटपूर्ण कार्य सिद्ध 
होते हैं, उनमें आप मन मत लगाइये॥ ६॥ 
तथैव योगविहितं यत्‌ तु कर्म न सिध्यति। 
उपाययुक्तं मेधावी न तत्र ग्लपयेन्मनः॥ ७॥ 
इसी प्रकार अच्छे उपायोंका उपयोग करके 
सावधानीके साथ किया गया कोई कर्म यदि सफल न 
हो तो बुद्धिमान्‌ पुरुषको उसके लिये मनमें ग्लानि 
नहीं करनी चाहिये॥ ७॥ 
अनुबन्धानपेक्षेत सानुबन्धेषु कर्मसु 
सम्प्रधार्य च कुर्वीत न वेगेन समाचरेत्‌॥ ८॥ 
किसी प्रयोजनसे किये गये कर्मोमें पहले प्रयोजनको 
समझ लेना चाहिये। खूब सोच-विचारकर काम करना 
चाहिये, जल्दबाजीसे किसी कामका आरम्भ नहीं 
करना चाहिये॥ ८॥ 
अनुबन्धं च सम्प्रेक्ष्य विपाकं चैव कर्मणाम्‌। 
उत्थानमात्मनश्चैव धीरः कुर्वीत वा न वा॥९॥ 
धीर मनुष्यको उचित है कि पहले कर्मोका 
प्रयोजन, परिंणाम तथा अपनी उन्नतिका विचार करके 
फिर काम आरम्भ करे या न करे॥९॥ 
यः प्रमाणं न जानाति स्थाने वृद्धौ तथा क्षये। 
कोशे जनपदे दण्डे न स राज्येऽवतिष्ठते॥ १०॥ 
जो राजा स्थिति, लाभ, हानि, खजाना, देश तथा 
दण्ड आदिको मात्राको नहीं जानता, वह राज्यपर स्थिर 
नहीं रह सकता॥ १०॥ 
यस्त्वेतानि प्रमाणानि यथोक्तान्यनुपश्यति। 
युक्तो धर्मार्थयोज्ञाने स राज्यमधिगच्छति॥ ११॥ 
जो इनके प्रमाणोंको उपर्युक्त प्रकारसे ठीक- 
ठीक जानता है तथा धर्म और अर्थके ज्ञानमें दत्तचित्त 
रहता है, वह राज्यको प्राप्त करता है॥ ११॥ 
न राज्यं प्राप्तमित्येव वर्तितव्यमसाम्प्रतम्‌। 
श्रियं हाविनयो हन्ति जरा रूपमिवोत्तमम्‌॥ १२॥ 
“अब तो राज्य प्राप्त ही हो गया '--ऐसा समझ-कर 
अनुचित बर्ताव नहीं करना चाहिये । उद्दण्डता सम्पत्तिको 
उसी प्रकार नष्ट कर देती है, जैसे सुन्दर रूपको बुढ़ापा॥ 
भक्ष्योत्तमप्रतिच्छन्नं मत्स्यो बडिशमायसम्‌ 
लोभाभिपाती ग्रसते नानुबन्धमवेक्षते॥ १३॥ 


प्रजागरपर्व ] 


जैसे मछली बढ़िया खाद्य वस्तुसे ढकी 

लोहेकी काँटीको लोभमें पड़कर निगल जाती र 

उससे होनेवाले परिंणामपर विचार नहीं करती (अतएव 

मर जाती है)॥ १३॥ 

यच्छक्यं ग्रसितुं ग्रस्यं ग्रस्तं परिणमेच्च यत्‌। 

हितं च परिणामे यत्‌ तदाद्यं भूतिमिच्छता॥ १४॥ 
अतः अपनी उन्नति चाहनेवाले पुरुषको वही 

वस्तु खानी (या ग्रहण करनी) चाहिये, (जो परिणाममें 

अनिष्टकर न हो अर्थात्‌) जो खानेयोग्य हो तथा खायी 

जा सके, खाने (या ग्रहण करने)-पर पच सके और 

पच जानेपर हितकारी हो॥ १४॥ 

वनस्पतेरपक्वानि फलानि प्रचिनोति यः। 

स नाप्नोति रसं तेभ्यो बीजं चास्य विनश्यति॥ १५॥ 
जो पेड्से कच्चे फलोंको तोडता है, वह उन 

'फलोंसे रस तो पाता नहीं, परंतु उस वृक्षे बीजका 

नाश हो जाता है॥ १५॥ 

यस्तु पक्वमुपादत्ते काले परिणतं फलम्‌। 

फलाद्‌ रसं स लभते बीजाच्चैव फलं पुनः॥ १६॥ 
परंतु जो समयपर पके हुए फलको ग्रहण करता 

है, वह फलसे रस पाता है और उस बीजसे पुनः फल 

प्राप्त करता है॥ १६॥ 

यथा मधु समादत्ते रक्षन्‌ पुष्पाणि षद्पदः। 

तद्ठदर्थान्‌ मनुष्येभ्य आदद्यादविहिंसया॥ १७॥ 
जैसे भौंरा फूलोंकी रक्षा करता हुआ ही उनके 

मधुका ग्रहण करता है, उसी प्रकार राजा भी प्रजाजनोंको 

कष्ट दिये बिना ही उनसे धन ले॥ १७॥ 

पुष्पं पुष्पं विचिन्वीत मूलच्छेदं न कारयेत्‌। 

मालाकार इवारामे न यथाङ्गारकारकः॥ १८॥ 
जैसे माली बगीचेमें एक-एक फूल तोड़ता है, 

उसकी जड़ नहीं काटता, उसी प्रकार राजा प्रजाकी 

रक्षापूर्वक उनसे कर ले। कोयला बनानेवालेकी तरह 

जड़से नहीं काटे॥ १८॥ 

किन्नु मे स्यादिदं कृत्वा किन्नु मे स्यादकुर्वतः। 

इति कर्माणि संचिन्त्य कुर्याद्‌ वा पुरुषो न वा॥ १९॥ 
इसे करनेसे मेरा क्या लाभ होगा और न 

करनेसे क्या हानि होगी-इस प्रकार कर्मोके विषयमें 

भलीभाँति विचार करके फिर मनुष्य (कर्म) करे या 

न करे॥ १९॥ 

अनारभ्या भवन्त्यर्थाः केचिन्नित्यं तथागताः । 

कृतः पुरुषकारो हि भवेद्‌ येषु निरर्थकः ॥ २०॥ 


चतुस्त्रिंशोऽध्यायः 

कुछ ऐसे व्यर्थ कार्य हैं, जो नित्य अप्राप्त होनेके 
कारण आरम्भ करनेयोग्य नहीं होते; क्योंकि उनके 
लिये किया हुआ पुरुषार्थ भी व्यर्थ हो जाता है॥ २०॥ 
प्रसादो निष्फलो यस्य क्रोधश्चापि निरर्थकः । 
न तं भर्तारमिच्छन्ति षण्ढं पत्तिमिव स्त्रियः ॥ २१॥ 
जिसकी प्रसन्नताका कोई फल नहीं और क्रोध 
भी व्यर्थ है, उसको प्रजा स्वामी बनाना नहीं चाहती 
जैसे स्त्री नपुंसकको पति नहीं बनाना चाहती ॥ २१॥ 
कांश्चिदर्थान्‌ नरः प्राज्ञो लघुमूलान्‌ महाफलान्‌। 
क्षिप्रमारभते कर्तु न विघ्नयति तादृशान्‌ २२॥ 
जिनका मूल (साधन) छोटा और फल महान्‌ 
हो, बुद्धिमान्‌ पुरुष उनको शीघ्र ही आरम्भ कर देता 
है; वैसे कामोंमें वह विघ्न नहीं आने देता॥ २२॥ 
ऋजु पश्यति यः सर्व चक्षुषानुपिबन्निव। 
आसीनमपि तूष्णीकमनुरज्यन्ति तं प्रजा: २३॥ 
जो राजा इस प्रकार प्रेमके साथ कोमल दृष्टिसे 
देखता है, मानो आँखोंसे पीना चाहता है, वह चुपचाप 
बैठा भी रहे, तो भी प्रजा उससे अनुराग रखती है॥ 
सुपुष्पितः स्यादफलः फलितः स्याद्‌ दुरारुहः। 
अपक्वः पक्वसंकाशो न तु शीर्येत कर्हिचित्‌ २४॥ 
राजा वृक्षकी भाँति अच्छी तरह फूलने (प्रसन्न 
रहने) पर भी फलसे खाली रहे (अधिक देनेवाला न 
हो) । यदि फलसे युक्त (देनेवाला) हो तो भी जिसपर 
चढ़ा न जा सके, ऐसा (पहुँचके बाहर) होकर रहे। 
कच्चा (कम शक्तिवाला) होनेपर भी पके (शक्तिसम्मन्न)- 
की भाँति अपनेको प्रकट करे। ऐसा करनेसे वह नष्ट 
नहीं होता॥ २४॥ 
चक्षुषा मनसा वाचा कर्मणा च चतुर्विधम्‌। 
प्रसादयति यो लोकं तं लोकोऽनुप्रसीदति॥ २५॥ 
जो राजा नेत्र, मन, वाणी और कर्म--इन 
चारोंसे प्रजाको प्रसन्न करता है, उसीसे प्रजा प्रसन्न 
रहती है॥ २५॥ 
यस्मात्‌ त्रस्यन्ति भूतानि मृगव्याधान्मृगा इव। 
सागरान्तामपि महीं लब्ध्वा स परिहीयते॥ २६॥ 
जैसे व्याधसे हरिन भयभीत होते हैं, उसी 
प्रकार जिससे समस्त प्राणी डरते हैं, वह समुद्रपर्यन्त 
पृथ्वीका राज्य पाकर भी प्रजाजनोंके द्वारा त्याग 
दिया जाता है॥ २६॥ 
पितृपैतामहं राज्यं प्राप्तवान्‌ स्वेन कर्मणा। 
वायुरभ्रमिवासा्य भ्रंशयत्यनये स्थितः॥ २७॥ 

अन्यायमें स्थित हुआ राजा बाप-दादोंका राज्य 
पाकर भी अपने कर्मोसे उसे इस तरह भ्रष्ट कर देता 
है, जैसे हवा बादलको छिन्न-भिन्न कर देती है ॥ २७॥ 
धर्ममाचरतो राज्ञः सद्भिश्चरितमादितः। 
वसुधा वसुसम्पूर्णा वर्धते भूतिवर्थिनी॥ २८॥ 
परम्परासे सज्जन पुरुषोंद्रार किये हुए धर्मका 
आचरण करनेवाले राजाके राज्यकी पृथ्वी धन-धान्यसे 
पूर्ण होकर उन्नतिको प्राप्त होती है और उसके 
ऐश्वर्यको बढ़ाती है॥ २८॥ 
अथ संत्यजतो धर्ममधर्मं चानुतिष्ठतः। 
प्रतिसंवेष्टते भूमिरग्नौ चर्माहितं यथा॥ २९॥ 
जो राजा धर्मको छोड़ता और अधर्मका अनुष्ठान 
करता है, उसकी राज्यभूमि आगपर रखे हुए चमड़ेको 
भाँति संकुचित हो जाती है॥ २९॥ 
य एव यतः क्रियते परराष्ट्रविमर्दने। 
स एव यत्न: कर्तव्यः स्वराष्ट्रपरिपालने॥ ३०॥ 
दूसरे राष्ट्रोंका नाश करनेके लिये जिस प्रकारका 
प्रयत्न किया जाता है, उसी प्रकारकी तत्परता अपने 
राज्यको रक्षाके लिये करनी चाहिये॥३०॥ 
धर्मेण राज्यं विन्देत धर्मेण परिपालयेत्‌। 
धर्मसूलां श्रियं प्राप्य न जहाति न हीयते॥ ३१॥ 
धर्मसे ही राज्य प्राप्त करे और धर्मसे ही उसकी 
रक्षा करे; क्योंकि धर्ममूलक राज्यलक्ष्मीको पाकर न 
तो राजा उसे छोड़ता है और न वही राजाको छोड़ती 
है॥३१॥ 
अप्युन्मत्तात्‌ प्रलपतो बालाच्च परिजल्पतः। 
सर्वतः सारमादद्यादश्मभ्य इव काञ्चनम्‌॥ ३२॥ 
निरर्थक बोलनेवाले, पागल तथा बकवाद करनेवाले 
बच्चेसे भी सब ओरसे उसी भाँति सार बात ग्रहण करनी 
चाहिये, जैसे पत्थरोंमेंसे सोना लिया जाता है॥३२॥ 
सुव्याहृतानि सूक्तानि सुकृतानि ततस्ततः। 
संचिन्वन्‌ धीर आसीत शिलाहारी शिलं यथा॥ ३३॥ 
जैसे शिलोज्छवृत्तिसे जीविका चलानेवाला अनाज- 
का एक-एक दाना चुगता रहता है, उसी प्रकार धीर 
पुरुषको जहाँ-तहाँसे भावपूर्ण वचनों, सूक्तियां और 
सत्कर्मोका संग्रह करते रहना चाहिये॥ ३३॥ 
गन्धेन गावः पश्यन्ति वेदैः पश्यन्ति ब्राह्मणाः । 
चारैः पश्यन्ति राजानश्चक्षुर्भ्यामितरे जनाः॥ ३४॥ 
गाए गन्धसे, ब्राह्मणलोग वेदोंसे, राजा गुप्तचरोंसे 
और अन्य साधारण लोग आँखोंसे देखा करते हैं॥ 


श्रीमहाभारते 

भूयांसं लभते क्लेशं या गौर्भवति दुर्दुहा। 

अथ या सुदुहा राजन्‌ नैव तां वितुदन्त्यपि ३५॥ 
राजन्‌! जो गाय बड़ी कठिनाईसे दुहने देती है, 

वह बहुत क्लेश उठाती है; किंतु जो आसानीसे दूध 

देती है, उसे लोग कष्ट नहीं देते॥ ३५॥ 

यदतप्तं प्रणमति न तत्‌ संतापयन्त्यपि। 

यच्च स्वयं नतं दारु न तत्‌ संनमयन्त्यपि॥ ३६॥ 
जो धातु बिना गरम किये मुड़ जाते हैं, उन्हे 

आगमें नहीं तपाते। जो काठ स्वयं झुका होता है, उसे 


: | कोई झुकानेका प्रयत्न नहीं करता॥ ३६॥ 


एतयोपमया धीरः संनमेत बलीयसे। 
इन्द्राय स प्रणमते नमते यो बलीयसे॥ ३७॥ 
इस दृष्टान्तके अनुसार बुद्धिमान्‌ पुरुषको अधिक 
बलवानूके सामने झुक जाना चाहिये; जो अधिक 
बलवानूके सामने झुकता है, वह मानो इन्द्रको प्रणाम 
करता है॥ ३७॥ 
पर्जन्यनाथाः पशवो राजानो मन्त्रिबान्धवाः। 
पतयो बान्धवाः स्त्रीणां ब्राह्मणा वेदबान्धवाः॥ ३८॥ 
पशुओंके रक्षक या स्वामी हैं बादल, राजाओंके 
सहायक हैं मन्त्री, स्त्रियोंके बन्धु (रक्षक) हैं पति और 
ब्राह्मणोंके बान्धव हैं वेद॥ ३८॥ 
सत्येन रक्ष्यते धर्मो विद्या योगेन रक्ष्यते। 
सृजया रक्ष्यते रूपं कुलं वृत्तेन रक्ष्यते॥ ३९॥ 
सत्यसे धर्मकी रक्षा होती है, योगसे विद्या 
सुरक्षित होती है, सफाईसे (सुन्दर) रूपकी रक्षा होती 
है और सदाचारसे कुलकी रक्षा होती है॥ ३९॥ 
मानेन रक्ष्यते धान्यमश्वान्‌ रक्षत्यनुक्रमः। 
अभीक्ष्णदर्शनं गाश्च स्त्रयो रक्ष्याः कुचैलतः ॥ ४०॥ 
भलीभाँति सँभालकर रखनेसे नाजकी रक्षा होती 
है, 'फेरनेसे घोड़े सुरक्षित रहते हैं, बारंबार देख-भाल 
करनेसे गौओंकी तथा मैले वस्त्रॉसे स्त्रयोंकी रक्षा होती 
है॥ ४०॥ 
न कुलं वृत्तहीनस्य प्रमाणमिति मे मतिः। 
अन्तेष्वपि हि जातानां, वृत्तमेव विशिष्यते ४१॥ 
मेरा ऐसा विचार है कि सदाचारसे हीन मनुष्यः 
का केवल ऊँचा कुल मान्य नहीं हो सकता; क्योंकि 
नीच कुलमें उत्पन्न मनुष्यका भी सदाचार श्रेष्ठ माना 
जाता है॥ ४१॥ 
य ईषुः परवित्तेषु रूपे वीये कुलान्वये। 
सुखसौभाग्यसत्कारे तस्य व्याधिरनन्तकः॥ ४२॥ 


प्रजागरपर्व ] 


जो दूसरोंके धन, रूप, पराक्रम, कुलीनता, सुख, 
सौभाग्य और सम्मानपर डाह करता है, उसका यह रोग 
असाध्य है॥ ४२॥ 
अकार्यकरणाद्‌ भीतः कार्याणां च विवर्जनात्‌। 
अकाले मन्त्रभेदाच्च येन माद्येन्न तत्‌ पिबेत्‌॥ ४३॥ 
न करनेयोग्य काम करनेंसे, करनेयोग्य काममें 
प्रमाद करनेसे तथा कार्यसिद्धि होनेके पहले ही मन्त्र 
प्रकट हो जानेसे डरना चाहिये और जिससे नशा चढ़े, 
ऐसी मादक वस्तु नहीं पीनी चाहिये॥ ४३॥ 
विद्यामदो धनमदस्तृतीयोऽभिजनो मदः। 
मदा एतेऽवलिप्तानामेत एव सतां दमाः॥ ४४॥ 
विद्याका मद, धनका मद और तीसरा ऊँचे 
कुलका मद है। ये घमंडी पुरुषॉके लिये तो मद हैं, 
परंतु ये (विद्या, धन और कुलीनता) ही सज्जन 
पुरुषोंक लिये दमके साधन हैं॥ ४४॥ 
असन्तोऽभ्यर्थिताः सद्भिः क्वचित्कार्ये कदाचन 
मन्यन्ते सन्तमात्मानमसन्तमपि विश्रुतम्‌॥ ४५॥ 
कभी किसी कार्यमें सज्जनोद्वारा प्रार्थित होनेपर 
दुष्टलोग अपनेको प्रसिद्ध दुष्ट जानते हुए भी सज्जन 
मानने लगते हैं॥ ४५॥ 
गतिरात्मवतां सन्तः सन्त एव सतां गतिः। 
असतां च गतिः सन्तो न त्वसन्तः सतां गतिः॥ ४६॥ 
मनस्वी पुरुषोंको सहारा देनेवाले संत हैं; संतोंके 
भी सहारे संत ही हैं, दुष्टोंको भी सहारा देनेवाले संत 
हैं, पर दुष्टलोग संतोंको सहारा नहीं देते॥ ४६॥ 
जिता सभा वस्त्रवता मिष्टाशा गोमता जिता। 
अध्वा जितो यानवता सर्व शीलवता जितम्‌॥ ४७॥ 
अच्छे वस्त्रवाला सभाको जीतता (अपना प्रभाव 
जमा लेता) है; जिसके पास गौ है, वह (दूध, घी, 
मक्खन, खोवा आदि पदार्थोके आस्वादनसे) मीठे 
स्वादकी आकांक्षाको जीत लेता है, सवारीसे चलनेवाला 
मार्गको जीत लेता (तय कर लेता) है और शीलस्वभाव- 
वाला पुरुष सबपर विजय पा लेता है॥ ४७॥ 
शीलं प्रधानं पुरुषे तद्‌ यस्येह प्रणश्यति। 
_ ज तस्य जीवितेनार्थो न धनेन न बन्धुभिः ॥ ४८ ॥ 
*  पुरुषमें शील ही प्रधान है; जिसका वही नष्ट हो 
जाता है, इस संसारमें उसका जीवन, धन और 
बन्धुओंसे कोई प्रयोजन सिद्ध नहीं होता॥४८॥ 
आढ्यानां मांसपरमं मध्यानां गोरसोत्तरम्‌। 
तैलोत्तरं दरिद्राणां भोजनं भरतर्षभ॥ ४९॥ 


चतुर्त्रिंशोऽध्यायः 

भरतश्रेष्ठ! धनोन्मत्त (तामस स्वभाववाले) पुरुषोंके 
भोजनमें मांसकी, मध्यम श्रेणीवालोंके भोजनमें गोरसकी 
तथा दरिद्रोके भोजनमें तेलकी प्रधानता होती है॥ ४९॥ 
सम्पन्नतरमेवान्नं दरिद्रा भुञ्जते सदा। ` 
्षुत्‌ स्वादुतां जनयति सा चाढ्येषु सुदुर्लभा॥ ५०॥ 
दरिद्र पुरुष सदा स्वादिष्ट भोजन ही करते हैं; 
क्योंकि भूख उनके भोजनमें (विशेष) स्वाद उत्पन्न 
कर देती है और वह भूख धनियोंके लिये सर्वथा 
दुर्लभ है॥ ५०॥ | 
प्रायेण श्रीमतां लोके भोक्तुं शक्तिर्न विद्यते। 
जीर्यन्त्यपि हि काष्ठानि दरिद्राणां महीपते॥ ५९॥ 
राजन्‌! संसारमें धनियोंको प्रायः भोजनको 
पचानेकी शक्ति नहीं होती, किंतु दरिद्रोंके पेटमें काठ 
भी पच जाते हैं॥ ५१॥ 
अवृत्तिर्भयमन्त्यानां मध्यानां मरणाद्‌ भयम्‌। 
उत्तमानां तु मर्त्यानामवमानात्‌ परं भयम्‌॥ ५२॥ 
अधम पुरुषोंको जीविका न होनेसे भय लगता 
है, मध्यम श्रेणीके मनुष्योंको मृत्युसे भय होता है; 
परंतु उत्तम पुरुषोंको अपमानसे ही महान्‌ भय होता 
है॥ ५२॥ 
ऐश्वर्यमदपापिष्ठा मदाः पानमदादयः। 
ऐश्वर्यमदमत्तो हि नापतित्वा विबुध्यते॥५३॥ 
यों तो (मादक वस्तुओंके) पीनेका नशा आदि 
भी नशा ही है, किंतु ऐशवर्यका नशा तो बहुत ही बुरा 
है; क्योंकि ऐश्वर्यके मदसे मतवाला पुरुष भ्रष्ट हुए 
बिना होशमें नहीं आता॥ ५३॥ 
इन्द्रियैरिन्द्रियार्थेषु वर्तमानैरनिग्रहैः । 
तैरयं ताप्यते लोको नक्षत्राणि ग्रहैरिव ५४॥ 
वशमें न होनेके कारण विषयोंमें रमनेवाली 
इन्द्रियोंसे यह संसार उसी भाँति कष्ट पाता है, जैसे सूर्य 
आदि ग्रहोंसे नक्षत्र तिरस्कृत हो जाते हैं॥ ५४॥ 
यो जितः पञ्चवर्गेण सहजेनात्मकर्षिणा। 
आपदस्तस्य वर्धन्ते शुक्लपक्ष इवोडुराट्‌॥ ५५॥ 
जो मनुष्य जीवोंको वशमें करनेवाली सहज 
पाँच इन्द्रियोंसे जीत लिया गया, उसकी आपत्तियाँ 
शुक्लपक्षके चन्द्रमाकी भाँति बढ़ती हैं॥ ०७॥ 
अविजित्य य आत्मानममात्यान्‌ विजिगीषते। 
अमित्रान्‌ वाजितामात्यः सोऽवशः परिहीयते॥ ५६॥ 
इन्द्रियोसहित मनको जीते बिना ही जो मन्त्रियोंको 
जीतनेको इच्छा करता है या मन्त्रियोंको अपने अधीन 

किये बिना शत्रुको जीतना चाहता है, उस अजितेन्द्रिय 
पुरुषको सब लोग त्याग देते हैं॥ ५६॥ 
आत्मानमेव प्रथमं द्वेष्यरूपेण यो जयेत्‌। 
ततोऽमात्यानमित्रां न मोघं विजिगीषते॥ ५७॥ 
जो पहले इन्द्रियोंसहित मनको ही शत्रु समझकर 
जीत लेता है, उसके बाद यदि वह मन्त्रियों तथा शत्रुओंको 
जीतनेकी इच्छा करे तो उसे सफलता मिलती है॥ ५७॥ 
वश्येर्द्रियं जितात्मानं धृतदण्डं विकारिषु। 
परीक्ष कारिणं धीरमत्यन्तं श्रीर्निषेवते॥ ५८॥ 
इन्द्रियों तथा मनको जीतनेवाले, अपराधियोंको 
दण्ड देनेवाले और जाँच-परखकर काम करनेवाले धीर 
पुरुषकी लक्ष्मी अत्यन्त सेवा करती है॥ ५८॥ 
रथः शरीरं पुरुषस्य राज- 
ज्नात्मा नियत्तेन्द्रियाण्यस्य चाश्वाः । 
तैरप्रमत्तः कुशली सदश्वै- 
दान्तैः सुखं याति रथीव धीरः॥ ५९॥ 
राजन्‌! मनुष्यका शरीर रथ है, बुद्धि सारथि है 
और इन्द्रिया इसके घोड़े हैं। इनको वशमें करके 
सावधान रहनेवाला चतुर एवं धीर पुरुष काबूमें किये 
हुए घोड़ोंसे रथीकी भाँति सुखपूर्वक संसारपथका 
अतिक्रमण करता है॥ ५९॥ 
एतान्यनिगृहीतानि व्यापादयितुमप्यलम्‌। 
अविधेया इवादान्ता हयाः पथि कुसारथिम्‌ ॥ ६०॥ 
शिक्षा न पाये हुए तथा काबूमें न आनेवाले घोड़े 
जैसे मूर्ख सारथिको मार्गमें मार गिराते हैं, वैसे ही ये 
इन्द्रियाँ वशमें न रहनेपर पुरुषको मार डालनेमें भी 
समर्थं होती हैं ॥ ६०॥ 
अनर्थमर्थतः पश्यन्नर्थं चैवाप्यनर्थतः। 
इन्द्रियैरजितेर्बालः सुदुःखं मन्यते सुखम्‌॥ ६१॥ 
इन्द्रियांको वशमें न रखनेके कारण अर्थको अनर्थ 
और अनर्थको अर्थ समझकर अज्ञानी पुरुष बहुत बड़े 
दुःखको भी सुख मान बैठता है॥ ६१॥ 
धर्मा्ी यः परित्यज्य स्यादिन्द्रियवशानुगः। 
श्रीप्राणधनदारेभ्यः क्षिप्रं स॒ परिहीयते॥ ६२॥ 
जो धर्म और अर्थका परित्याग करके इन्द्रियोंके 
वशमें हो जाता है, वह शीघ्र ही ऐश्वर्य, प्राण, धन तथा 
स्त्रीसे भी हाथ धो बैठता है॥६२॥ 
अर्थानामीश्वरो यः स्यादिन्द्रियाणामनीशवरः। 
इन्द्रियाणामनेश्वर्यादैश्वर्याद्‌ भ्रश्यते हि सः॥ ६३॥ 
जो अधिक धनका स्वामी होकर भी इन्द्रियोंपर 

= काव 2) 
अधिकार नहीं रखता, वह इन्द्रियोंको वशमें न रखनेके 
कारण ही ऐश्वर्यसे भ्रष्ट हो जाता है॥६३॥ 
आत्मना55त्मानमन्विच्छेन्मनोबुद्धीन्द्रियैर्यतै: । 
आत्मा ह्येवात्मनो बन्धुरात्मैव रिपुरात्मन: ॥ ६४॥ 
मन, बुद्धि और इन्द्रियोंको अपने अधीनकर 
अपनेसे ही अपने आत्माको जाननेकी इच्छा करे; 
क्योंकि आत्मा ही अपना बन्धु और आत्मा ही अपना 
शत्रु है॥ ६४॥ 
बन्धुरात्माऽऽत्मनस्तस्य येनैवात्माऽऽत्मना जितः। 
स एव नियतो बन्धुः स एवानियतो रिपुः॥ ६५॥ 
जिसने स्वयं अपने आत्माको ही जीत लिया है, 
उसका आत्मा ही उसका बन्धु है। वही आत्मा जीता 
गया होनेपर सच्चा बन्धु और वही न जीता हुआ होनेपर 
शत्रु है॥ ६५॥ 
क्षुद्राक्षेणेव जालेन झषावपिहितावुरू। 
कामश्च राजन्‌ क्रोधश्च तौ प्रज्ञानं विलुम्पतः ॥ ६६॥ 
राजन्‌! जिस प्रकार सूक्ष्म छेदवाले जालमें फँसी 
हुई दो बड़ी-बड़ी मछलियाँ मिलकर जालको काट 
डालती हैं, उसी प्रकार ये काम और क्रोध-दोनों 
विवेकको लुप्त कर देते हैं॥ ६६॥ 
समवेक्ष्येह धर्मार्थौ सम्भारान्‌ योऽधिगच्छति। 
स वै सम्भृतसम्भारः सततं सुखमेधते॥ ६७॥ 
जो इस जगत्में धर्म तथा अर्थका विचार करके 
विजयसाधन-सामग्रीका संग्रह करता है, वही उस 
सामग्रीसे युक्त होनेके कारण सदा सुखपूर्वक समृद्धि- 
शाली होता रहता है ॥ ६७॥ 
यः पञ्चाभ्यन्तराञ्छत्रूनविजित्य मनोमयान्‌। . 
जिगीषति रिपूनन्यान्‌ रिपवोऽभिभवन्ति तम्‌॥ ६८॥ 
जो चित्तके विकारभूत पाँच इन्द्रियरूपी भीतरी 
शत्रुओंको जीते बिना ही दूसरे शन्नुओंको जीतना 
चाहता है, उसे शत्रु पराजित कर देते हैं॥ ६८॥ 
दृश्यन्ते हि महात्मानो बध्यमानाः स्वकर्मभिः । 
इन्त्रियाणामनीशत्वाद्‌ राजानो राज्यविभ्रमै: ॥ ६९॥ 
इन्द्रियोपर अधिकार न होनेके कारण बड़े-बड़े 
साधु भी अपने कर्मोसे तथा राजालोग राज्यके भोग- 
विलासोंसे बँधे रहते हैं॥६९॥ 
असंत्यागात्‌ पापकृतामपापां- 
स्तुल्यो दण्डः स्पृशते मिश्रभावात्‌ 
शुष्केणार्द्रं दह्यते मिश्रभावात्‌ 
तस्मात्‌ पापैः सह सन्धि न कुर्यात्‌॥ ७०॥ 


प्रजागरपर्व ] 

पापाचारी दुष्टोंका त्याग न करके उनके साथ 
मिले रहनेसे निरपराध सज्जनोंको भी उन (पापियों)- 
के समान ही दण्ड प्राप्त होता है, जैसे सूखी लकड़ीमें 
मिल जानेसे गीली भी जल जाती है; इसलिये दुष्ट 
पुरुषॉके साथ कभी मेल न करे॥ ७०॥ 
निजानुत्पततः शत्रून्‌ पञ्च पञ्चप्रयोजनान्‌ 
यो मोहान्न निगृह्णाति तमापद्‌ ग्रसते नरम्‌॥ ७१॥ 
जो पाँच विषयोंकी ओर दौड़नेवाले अपने 
पांच इन्द्रियरूपी शत्रुओंको मोहके कारण वशमें नहीं 
करता, उस मनुष्यको विपत्ति ग्रस लेती है॥ ७१॥ 
अनसूयाऽऽर्जवं शौचं संतोषः प्रियवादिता। 
दमः सत्यमनायासो न भवन्ति दुरात्मनाम्‌॥ ७२॥ 
गुणोंमें दोष न देखना, सरलता, पवित्रता, संतोष, 
प्रिय वचन बोलना, इन्द्रियदमन, सत्यभाषण तथा 
सरलता-ये गुण दुरात्मा पुरुषोंमें नहीं होते॥ ७२॥ 
आत्मज्ञानमसंरम्भस्तितिक्षा धर्मनित्यता। 
वाक्‌ चैव गुप्ता दानं च नैतान्यन्त्येषु भारत॥ ७३॥ 
भारत! आत्मज्ञान, अक्रोध, सहनशीलता, धर्म- 
परायणता, वचनको रक्षा तथा दान-ये गुण अधम 
पुरुषोंमें नहीं होते॥ ७३॥ 
आक्रोशपरिवादाभ्यां विहिंसन्त्यबुधा बुधान्‌। 
वक्ता पापमुपादत्ते क्षममाणो विमुच्यते॥ ७४॥ 
मूर्ख मनुष्य विद्वानोंको गाली और निन्दासे कष्ट 
पहुँचाते हैं। गाली देनेवाला पापका भागी होता है और 
क्षमा करनेवाला पापसे मुक्त हो जाता है॥ ७४॥ 
हिंसा बलमसाधूनां राज्ञां दण्डविधिर्बलम्‌ 
शुश्रूषा तु बलं स्त्रीणां क्षमा गुणवतां बलम्‌॥ ७५॥ 
दुष्ट पुरुषोंका बल है हिंसा, राजाओंका बल है 
दण्ड देना, स्त्रियोंका बल है सेवा और गुणवानोंका बल 
है क्षमा॥ ७५॥ 
वाक्संयमो हि नृपते सुदुष्करतमो मतः। 
अर्थवच्च विचित्रं च न शक्यं बहु भाषितुम्‌॥ ७६॥ 
राजन्‌! वाणीका पूर्ण संयम तो बहुत कठिन 
माना ही गया है; परंतु विशेष अर्थयुक्त और चमत्कार- 
पूर्ण वाणी भी अधिक नहीं बोली जा सकती (इसलिये 
अत्यन्त दुष्कर होनेपर भी वाणीका संयम करना ही 
उचित है) ॥ ७६॥ 
अभ्यावहति कल्याणं विविधं वाक्‌ सुभाषिता। 
सैव दुर्भाषिता राजननर्थायोपपद्यते॥ ७७॥ 
राजन्‌! मधुर शब्दोंमें कही हुई बात अनेक प्रकार- 

से कल्याण करती है; किंतु वही यदि कटु शब्दोंमें कही 
जाय तो महान्‌ अनर्थका कारण बन जाती है॥ ७७॥ 
रोहते सायकैर्विद्धं वनं परशुना हतम्‌। 
वाचा दुरुक्तं बीभत्सं न संरोहति वावक्षतम्‌॥ ७८॥ 
बाणोंसे बिंधा हुआ तथा फरसेसे काटा हुआ वन 
भी अंकुरित हो जाता है; किंतु कटु वचन कहकर 
वाणीसे किया हुआ भयानक घाव नहीं भरता॥ ७८॥ 
कर्णिनालीकनाराचान्‌ निर्हरन्ति शरीरतः। 
वाक्शल्यस्तु न निर्हर्तु शक्यो हृदिशयो हि सः॥ ७९॥ 
कर्णि, नालीक और नाराच नामक बाणोंको शरीरसे 
निकाल सकते हैं, परंतु कटु वचनरूपी बाण नहीं निकाला 
जा सकता; क्योंकि वह हृदयके भीतर धँस जाता है॥ 
वाक्सायका वदनान्निष्पतन्ति 
यैराहतः शोचति रात्र्यहानि। 
परस्य नामर्मसु ते पतन्ति 
तान्‌ पण्डितो नावसुजेत्‌ परेभ्यः॥ ८०॥ 
कटु वचनरूपी बाण मुखसे निकलकर दूसरोंके 
मर्मस्थानपर ही चोट करते हैं; उनसे आहत मनुष्य रात- 
दिन घुलता रहता है। अतः विद्वान्‌ पुरुष दूसरोंपर उनका 
प्रयोग न करे॥ ८०॥ 
यस्मै देवाः प्रयच्छन्ति पुरुषाय पराभवम्‌। 
बुद्धि तस्यापकर्षन्ति सोऽवाचीनानि पश्यति॥ ८१॥ 
देवतालोग जिसे पराजय देते हैं, उसकी बुद्धिको 
पहले ही हर लेते हैं; इससे वह नीच कर्मोपर ही 
अधिक दृष्टि रखता है॥ ८१॥ 
बुद्धौ कलुषभूतायां विनाशे प्रत्युपस्थिते। 
अनयो नयसंकाशो हुदयान्नापसर्पति॥ ८२॥ 
विनाशकाल उपस्थित होनेपर बुद्धि मलिन हो 
जाती है; फिर तो न्यायके समान प्रतीत होनेवाला 
अन्याय हृदयसे बाहर नहीं निकलता॥ ८२॥ 
सेयं बुद्द्रि परीता ते पुत्राणां भरतर्षभ। 
पाण्डवानां विरोधेन न चैनानवबुध्यसे॥ ८३॥ 
भरतश्रेष्ठ! आपके पुत्रोंकी वह बुद्धि पाण्डवोंके 
प्रति विरोधसे व्याप्त हो गयी है; आप इन्हें पहचान 
नहीं रहे हैं॥८३॥ 
राजा लक्षणसम्पन्नस्त्रैलोक्यस्यापि यो भवेत्‌। 
शिष्यस्ते शासिता सोऽस्तु धृतराष्ट्र युधिष्ठिरः ॥ ८४॥ 
महाराज धृतराष्ट्र! जो राजलक्षणोंसे सम्पन्न होनेके 
कारण त्रिभुवनका भी राजा हो सकता है, वह आपका 
आज्ञाकारी युधिष्ठिर ही इस पृथ्वीका शासक होनेयोग्य है॥ 


३३० श्रीमहाभारते [ उद्योगपर्वणि 
= = ooo ` 
अतीत्य सर्वान्‌ पुत्रांस्ते भागधेयपुरस्कृतः। अनुक्रोशादानृशंस्याद्‌ योऽसौ धर्मभृतां वरः। 
तेजसा प्रज्ञया चैव युक्तो धर्मार्थतत्त्ववित्‌॥ ८५॥ | गौरवात्‌ तब राजेन्द्र बहून्‌ क्लेशांस्तितिक्षति॥ ८६॥ 
वह धर्म तथा अर्थके तत्त्वको जानेवाला, तेज राजेनद्र! धर्मधारियोंमें श्रेष्ठ युधिष्ठिर दया, सौम्यभाव 
और बुद्धिसे युक्त, पूर्ण सौभाग्यशाली तथा आपके सभी | तथा आपके प्रति गौरव-बुद्धिके कारण बहुत कष्ट सह 
पुत्रोंसे बढ़-चढ़कर है॥ ८५॥ रहा है॥ ८६॥ 
इति श्रीमहाभारते उद्योगपर्वणि प्रजागरपर्वणि विदुरनीतिवाक्ये चतुस्त्रिशोऽध्यायः॥ ३४॥ 
इस प्रकार श्रीमहाथारत उद्योगपर्वके अन्तर्गत प्रजागरपर्वमें विदुर-नीतिवाक्यविषयक 
चौँतीसवाँ अध्याय पूरा हुआ॥ ३४॥ 


हस स्ट ~~ 


पञ्चत्रिंशोऽध्यायः 


विदुरके द्वारा केशिनीके लिये सुधन्वाके साथ विरोचनके विवादका 
वर्णन करते हुए धृतराष्ट्रको धर्मोपदेश 


धतराष्ट्र उवाच 
ब्रूहि भूयो महाबुद्धे धर्मार्थसहितं वचः। 
शृण्वतो नास्ति मे तृप्तिर्विचित्राणीह भाषसे॥ १॥ 
धृतराष्ट्रने कहा-महाबुद्धे! तुम पुनः धर्म और 
अर्थसे युक्त बातें कहो। इन्हें सुनकर मुझे तृप्ति नहीं 
होती। इस विषयमें तुम विलक्षण बातें कह रहे हो॥ 
विदुर उवाच 
सर्वतीर्थेषु वा स्नानं सर्वभूतेषु चार्जवम्‌। 
उभे त्वेते समे स्यातामार्जवं वा विशिष्यते॥ २॥ 
चिदुरजी बोले- राजन्‌! सब तीर्थोमै स्नान और सब 
प्राणियोंके साथ कोमलताका बर्ताव-ये दोनों एक समान 
हैं; अथवा कोमलताके बर्तावका विशेष महत्त्व है॥ २॥ 
आर्जवं प्रतिपद्यस्व पुत्रेषु सततं विभो। 
इह कीतिं परां प्राप्य प्रेत्य स्वर्गमवाप्स्यस्ति॥ ३॥ 
विभो! आप अपने पुत्र कौरव, पाण्डव दोनोंके 
साथ (समानरूपसे) कोमलताका बर्ताव कीजिये। ऐसा 
) करनेसे इस लोकमें महान्‌ सुयश प्राप्त करके मरनेके 
पश्चात्‌ लोकमें आप स्वर्गलोकमें जायँगे॥ ३॥ 
यावत्‌ कोर्तिर्मनुष्यस्य पुण्या लोके प्रगीयते। 
तावत्‌ स पुरुषव्याघ्र स्वर्गलोके महीयते॥ ४॥ 
पुरुषश्रेष्ठ! इस लोकमें जबतक मनुष्यकी पावन 
कीर्तिका गान किया जाता है, तबतक वह स्वर्गलोकमें 
प्रतिष्ठित होता है॥ ४॥ 
अत्राप्युदाहरन्तीममितिहासं पुरातनम्‌। 
विरोचनस्य संवादं केशिन्यर्थे सुधन्वना॥५॥ 
इस विषयमें उस प्राचीन इतिहासका उदाहरण 

दिया करते हैं, जिसमें 'केशिनी' के लिये सुधन्वाके 
साथ विरोचनके विवादका वर्णन है॥ ५॥ 
स्वयंवरे स्थिता कन्या केशिनी नाम नामतः। 
रूपेणाप्रतिमा राजन्‌ विशिष्टपतिकाम्यया॥ ६॥ 
राजन्‌! एक समयकी बात है, केशिनी नामवाली 
एक अनुपम सुन्दरी कन्या सर्वश्रेष्ठ पतिको वरण 
करनेको इच्छासे स्वयंवर-सभामें उपस्थित हुई॥ ६॥ 
विरोचनोऽथ दैतेयस्तदा तत्राजगाम ह। 
प्राप्तुमिच्छंस्ततस्तत्र दैत्येन्द्रं प्राह केशिनी॥ ७॥ 
उसी समय दैत्यकुमार विरोचन उसे प्राप्त करनेकी 
इच्छासे वहाँ आया। तब केशिनीने वहाँ दैत्यराजसे इस 
प्रकार बातचीत की॥ ७॥ 
केशिन्युवाच 
किँ ब्राह्मणाः स्विच्छ्रेयांसो दितिजाः स्विद्‌ विरोचन। 
अथ केन स्म पर्यङ्कं सुधन्वा नाधिरोहति॥ ८ ॥ 
केशिनी बोली--विरोचन! ब्राह्मण श्रेष्ठ होते हैं 
या दैत्य? यदि ब्राह्मण श्रेष्ठ होते हैं तो सुधन्वा ब्राह्मण 
ही मेरी शय्यापर क्यों न बैठे? अर्थात्‌ मैं सुधन्वासे ही 
विवाह क्यों न करूँ?॥ ८॥ 
विरोचन उवाच 
प्राजापत्यास्तु वै श्रेष्ठा वयं केशिनि सत्तमाः । 
अस्माकं खल्विमे लोकाः के देवाः के द्विजातयः॥ ९॥ 
विरोचनने कहा-केशिनी! हम प्रजापतिकी 
रेष्ठ संतानें हैं, अतः सबसे उत्तम हैं। यह सारा संसार 
हमलोगोंका ही है। हमारे सामने देवता क्या हैं? और 
ब्राह्मण कौन चीज हैं?॥ ९॥ 


प्रजागरपर्व ] 


केशिन्युवाच 
इहैवावां प्रतीक्षाव उपस्थाने विरोचन। 

सुधन्वा प्रातरागन्ता पश्येयं वां समागतौ॥ १०॥ 
केशिनी बोली-विरोचन! इसी जगह हम दोनों 

प्रतीक्षा करें; कल प्रातःकाल सुधन्वा यहाँ आवेगा। 
फिर मैं तुम दोनोंको एकत्र उपस्थित देखूँगी ॥ १०॥ 
विरोचन उवाच 

तथा भद्रे करिष्यामि यथा त्वं भीरु भाषसे। 
सुधन्वानं च मां चैव प्रातर्द्रष्टासि संगतौ॥ ११॥ 

- विरोचन बोला--कल्याणी! तुम जैसा कहती 
हो, वही करूँगा। भीरु! प्रातःकाल तुम मुझे और 
सुधन्वाको एक साथ उपस्थित देखोगी॥ ११॥ 

विदुर उवाच 

अतीतायां च शर्वर्यामुदिते सूर्यमण्डले। 
अथाजगाम तं देशं सुधन्वा राजसत्तम। 
विरोचनो यत्र विभो केशिन्या सहितः स्थितः॥ १२॥ 

विदुरजी कहते हैं--राजाओंमें श्रेष्ठ धृतराष्ट्र ! 
इसके बाद जब रात बीती और सूर्यमण्डलका उदय 
हुआ, उस समय सुधन्वा उस स्थानपर आया, जहाँ 
विरोचन केशिनीके साथ उपस्थित था॥ १२॥ 
सुधन्वा च समागच्छत्‌ प्राह्मिदि केशिनीं तथा। 
समागतं द्विजं दृष्ट्वा केशिनी भरतर्षभ। 
प्रत्युत्थायासनं तस्मै पाद्यमर्घ्यं ददौ पुनः॥ १३॥ 

भरतश्रेष्ठ! सुधन्वा प्रह्मादकुमार विरोचन और 
केशिनीके पास आया। ब्राह्मणको आया देख केशिनी 

उठ खड़ी हुई और उसने उसे आसन, पाद्य और अर्घ्य 
निवेदन किया॥ १३॥ 
सुधन्वोवाच 
अन्वालभे हिरण्मयं प्राह्वादे ते वरासनम्‌। 
एकत्वमुपसम्पन्नो न त्वासेऽहं त्वया सह॥ १४॥ 
सुधन्वा बोला--प्रह्मादनन्दन! में तुम्हारे इस 
सुवर्णमय सुन्दर सिंहासनको केवल छू लेता हूँ, तुम्हारे 
साथ इसपर बैठ नहीं सकता; क्योंकि ऐसा होनेसे हम 
दोनों एक समान हो जायँगे॥ १४॥ 
विरोचन उवाच 
तवाईते तु फलकं कूर्चं वाप्यथवा बृसी। 
सुधन्वन्‌ न त्वमहोऽसि मया सह समासनम्‌॥ १५॥ 
विरोचनने कहा--सुधन्वन्‌! तुम्हारे लिये तो 
पीढ़ा, चटाई या कुशका आसन उचित है; तुम मेरे साथ 
बराबरके आसनपर बैठनेयोग्य हो ही नहीं॥ १५॥ 
सुधन्वोवाच 
पितापुत्रौ सहासीतां द्वौ विप्रौ क्षत्रियावपि। 
वृद्धौ वैश्यौ च शूद्रौ च न त्वन्यावितरेतरम्‌॥ १६॥ 
सुधन्वाने कहा--विरोचन! पिता और पुत्र एक 
साथ एक आसनपर बैठ सकते हैं; दो ब्राह्मण, दो 
क्षत्रिय, दो वृद्ध, दो वैश्य और दो शूद्र भी एक साथ 
बैठ सकते हैं; किंतु दूसरे कोई दो व्यक्ति परस्पर एक 
साथ नहीं बैठ सकते॥ १६॥ 
पिता हि ते समासीनमुपासीतैव मामधः। 
बालः सुखैधितो गेहे न त्वं किंचन बुध्यसे॥ १७॥ 
तुम्हारे पिता प्रह्लाद नीचे बैठकर ही उच्चासनपर 
आसीन हुए मुझ सुधन्वाकी सेवा किया करते हैं। तुम 
अभी बालक हो, घरमें सुखसे पले हो; अतः तुम्हें इन 
बातोंका कुछ भी ज्ञान नहीं है॥१७॥ 
विरोचन उवाच 
हिरण्यं च गवाश्वं च यद वित्तमसुरेषु नः। 
सुधन्वन्‌ विपणे तेन प्रशनं पृच्छाव ये विदुः॥ १८ ॥ 
विरोचन बोला-सुधन्वन्‌! हम असुरोंके पास 
जो कुछ भी सोना, गौ, घोड़ा आदि धन है, उसको मैं 
बाजी लगाता हूँ; हम-तुम दोनों चलकर जो इस 
विषयके जानकार हों, उनसे पूछे कि हम दोनोंमें कौन 
शरेष्ठ है ?॥ १८॥ 
सुधन्वोवाच 
हिरण्यं च गवाश्वं च तवैवास्तु विरोचन। 
प्राणयोस्तु पणं कृत्वा प्रश्नं पृच्छाव ये विदुः॥ १९॥ 


१३२ 


सुधन्वा बोला--विरोचन! सुवर्ण, गाय और 
घोडा तुम्हारे ही पास रहें। हम दोनों प्राणोंकी बाजी 
लगाकर जो जानकार हों, उनसे पूछें॥ १९॥ 
विरोचन उवाच 
आवां कुत्र गमिष्यावः प्राणयोर्विपणे कृते। 
न तु देवेष्वहं स्थाता न मनुष्येषु कर्हिचित्‌॥ २०॥ 
विरोचनने कहा--अच्छा, प्राणोंकी बाजी लगानेके 
पश्चात्‌ हम दोनों कहाँ चलेंगे? मैं तो न देवताओंके 
पास जा सकता हूँ और न कभी मनुष्योंसे ही निर्णय 
करा सकता हूँ॥ २०॥ 
सुधन्वोवाच 
पितरं ते गमिष्यावः प्राणयोर्विपणे कृते। 
पुत्रस्यापि स हेतोर्हि प्रह्लादो नानृतं वदेत्‌॥ २९॥ 
सुधन्वा बोला--प्राणोंको बाजी लग जानेपर हम 
दोनों तुम्हारे पिताके पास चलेंगे। [मुझे विश्वास है कि] 
प्रह्लाद अपने बेटेके (जीवनके) लिये भी झूठ नहीं बोल 
सकते हैं॥ २१॥ 
विदुर उवाच 
एवं कृतणणौ क्रुद्धौ तत्राभिजग्मतुस्तदा। 
विरोचनसुधन्वानौ प्रह्लादो यत्र तिष्ठति॥ २२॥ 
विदुरजी कहते हैं--राजन्‌! इस तरह बाजी 
लगाकर परस्पर क्रुद्ध हो विरोचन और सुधन्वा दोनों 
उस समय वहाँ गये, जहाँ प्रह्लाद थे॥ २२॥ 
ग्रह्मद उवाच 
इमौ तौ सम्प्रदूश्येते याभ्यां न चरितं सह। 
आशीविषाविव क्कुद्धावेकमार्गाविहागतौ॥ २३॥ 
प्रह्मादने ( मन-ही-मन) कहा--जो कभी भी 
एक साथ नहीं चले थे, वे ही दोनों ये सुधन्वा और 
विरोचन आज साँपकी तरह क्रुद्ध होकर एक ही राहसे 
आते दिखायी देते हैं॥ २३॥ 
किं वै सहैवं चरथो न पुरा चरथः सह। 
विरोचनैतत्‌ पृच्छामि किं ते सख्यं सुधन्वना॥ २४॥ 
[फिर प्रकटरूपमें विरोचनसे कहा--] विरोचन! 
में तुमसे पूछता हूँ, क्या सुधन्वाके साथ तुम्हारी 
मित्रता हो गयी है? फिर कैसे एक साथ आ रहे 
हो? पहले तो तुम दोनों कभी एक साथ नहीं 
चलते थे॥ २४॥ 
विरोचन उवाच 
न में सुधन्वना सख्यं प्राणयोर्विपणावहे। 
प्रह्मद तत्त्वं पृच्छामि मा प्रश्नमनृतं वदेः॥ २५॥ 

विरोचन बोला--पिताजी! सुधन्वाके साथ मेरी 
मित्रता नहीं हुई है। हम दोनों प्राणोंकी बाजी लगाये आ 
रहे हैं। मैं आपसे यथार्थ बात पूछता हूँ। मेरे प्रश्नका 
झूठा उत्तर न दीजियेगा॥ २५॥ 
ग्रह्माद उवाच 
उदकं मधुपर्क वाप्यानयन्तु सुधन्वने। 
ब्रह्मननभ्यर्चनीयोऽसि श्वेता गौः पीवरी कृता॥ २६॥ 
प्रह्मदने कहा--सेवको! सुधन्वाके लिये 
जल और मधुपर्क भी लाओ। [फिर सुधन्वासे 
कहा] ब्रह्मन्‌! तुम मेरे पूजनीय अतिथि हो, मैंने 
तुम्हें दान करनेके लिये खूब मोटी-ताजी सफेद गौ 
रख रखी है॥ २६॥ 
सुधन्वोवाच 
उदकं मधुपर्क च पथिष्वेवार्पितं मम। 
प्रह्माद त्वं तु मे तथ्यं प्रशनं प्रब्रूहि पृच्छतः। 
किं ब्राह्मणाः स्विच्छेयांस उताहो स्विद्‌ विरोचनः ॥ २७॥ 
सुधन्वा बोला--प्रह्मद! जल और मधुपर्क तो 
मुझे मार्गमें ही मिल गया है। तुम तो जो मैं पूछ रहा 
हूँ, उस प्रश्नका ठीक-ठीक उत्तर दो- ब्राह्मण श्रेष्ठ हैं 
अथवा विरोचन ?॥ २७॥ 
अहाद उवाच 
पुत्र एको मम ब्रह्मंस्त्वं च साक्षादिहास्थितः। 
तयोर्विवदतोः प्रश्नै कथमस्मद्विधो वदेत्‌॥ २८॥ 
प्रह्लाद बोले--ब्रह्मन्‌! मेरे एक ही पुत्र है और 
इधर तुम स्वयं उपस्थित हो; भला, तुम दोनोंके 
विवादमें मेरे-जैसा मनुष्य कैसे निर्णय दे सकता है ?॥ 
सुध्षन्वोवाच 
गां प्रदद्यास्त्वौरसाय यद्वान्यत्‌ स्यात्‌ प्रियं धनम्‌। 
इयोर्विवदतोस्तथ्यं वाच्यं च मतिमंस्त्वया॥ २९॥ 
सुधन्वा बोला--मतिमन्‌! तुम्हारे पास गौ तथा 
दूसरा जो कुछ भी प्रिय धन हो, वह सब अपने औरस 
पुत्र विरोचनको दे दो; परंतु हम दोनोंके विवादमें तो 
तुम्हें ठीक-ठीक उत्तर देना ही चाहिये॥ २९॥ 
प्रहद उवाच 
अथ यो नैव प्रब्रूयात्‌ सत्यं वा यदि वानृतम्‌ 
एतत्‌ सुधन्वन्‌ पृच्छामि दुर्विवक्ता स्म किं वसेत्‌॥ ३०॥ 
प्रह्मदने कहा--सुधन्वन्‌! अब मैं तुमसे 
यह बात पूछता हूँ--जो सत्य न बोले अथवा असत्य 
निर्णय करे, ऐसे दुष्ट वक्ताकी क्या स्थिति होती 
है ?॥ ३०॥ 

सुधन्वोवाच 
यां रात्रिमधिविन्ना स्त्री याँ चैवाक्षपराजितः। 
यां च भाराभितप्ताङ्गो दुर्विवक्ता स्म तां वसेत्‌॥ ३१ ॥ 
सुधन्वा बोला-सौतवाली स्त्री, जूएमें हारे हुए 
जुआरी और भार ढोनेसे व्यथित शरीरवाले मनुष्यकी 
रातमें जो स्थिति होती है, वही स्थिति उलटा न्याय 
देनेवाले वक्ताकी भी होती है॥ ३१॥ 
नगरे प्रतिरुद्धः सन्‌ बहिद्वारे बुभुक्षितः। 
अमित्रान्‌ भूयसः पश्येद्‌ यः साक्ष्यमनृतं वदेत्‌॥ ३२॥ 
जो झूठा निर्णय देता है, वह राजा नगरमें कैद 
होकर बाहरी दरवाजेपर भूखका कष्ट उठाता हुआ 
बहुत-से शत्रुओंको देखता है॥ ३२॥ 
पञ्च पश्वनृते हन्ति दश हन्ति गवानृते। 
शतमश्वानृते हन्ति सहस्त्रं पुरुषानृते॥ ३३॥ 
(अपने स्वार्थके वशीभूत हो) पशुके लिये झूठ 
बोलनेसे पाँच, गौके लिये झूठ बोलनेपर दस, घोड़ेके 
लिये असत्य-भाषण करनेपर सौ पीढ़ियोंको और 
मनुष्यके लिये झूठ बोलनेपर एक हजार पीढ़ियोंको 
मनुष्य नरकमें गिराता है॥ ३३॥ 
हन्ति जातानजातांश्च हिरण्यार्थेऽनृतं वदन्‌। 
सर्व. भूम्यनृते हन्ति मा स्म भूम्यनृतं वदेः॥ ३४॥ 
सुवर्णके लिये झूठ बोलनेवाला अपनी भूत और 
भविष्य सभी पीढ़ियोंको नरकमें गिराता है। पृथ्वी 
तथा स्त्रीके लिये झूठ कहनेवाला तो अपना सर्वनाश ही 
कर लेता है; इसलिये तुम भूमि या स्त्रीके लिये कभी 
झूठ न बोलना॥ ३४॥ 
प्रह्मद उवाच 
मत्तः श्रेयानङ्गिरा वै सुधन्वा त्वद्विरोचन । 
मातास्य श्रेयसी मातुस्तस्मात्‌ त्वं तेन वै जितः॥ ३५॥ 
प्रह्मादने कहा--विरोचन! सुधन्वाके पिता अंगिरा 
मुझसे श्रेष्ठ हैं, सुधन्वा तुमसे श्रेष्ठ है, इसको माता तुम्हारी 
मातासे श्रेष्ठ है; अतः तुम आज सुधन्वाके द्वारा जीते गये ॥ 
विरोचन सुधन्वायं प्राणानामीश्वरस्तव। 
सुधन्वन्‌ पुनरिच्छामि त्वया दत्तं विरोचनम्‌॥ ३६॥ 
विरोचन! अब सुधन्वा तुम्हारे प्राणोंका स्वामी है। 
सुधन्वन्‌! अब यदि तुम दे दो तो मैं विरोचनको पाना 
चाहता हूँ॥ ३६॥ 
2 सुधन्वोवाच 
यद्‌ धर्ममवृणीथास्त्वै न कामादनृतं वदीः। 
पुनर्ददामि ते पुत्रं तस्मात्‌ प्रह्माद दुर्लभम्‌॥ ३७॥ 


सुधन्वा बोला--प्रहाद! तुमने धर्मको ही 
स्वीकार किया है, स्वार्थश झूठ नहीं कहा है; 
इसलिये अब तुम्हारे इस दुर्लभ पुत्रको फिर तुम्हें दे 
रहा हुँ॥ ३७॥ 
एष प्रह्लाद पुत्रस्ते मया दत्तो विरोचनः। 
पादप्रक्षालनं कुर्यात्‌ कुमार्याः संनिधौ मम ३८॥ 
प्रह्माद! तुम्हारे इस पुत्र विरोचनको मैंने पुनः तुम्हें 
दे दिया; किंतु अब यह कुमारी केशिनीके निकट 
चलकर मेरे पैर धोवे॥ ३८॥ 
विदुर उवाच 
तस्माद्‌ राजेन्द्र भूम्यर्थे नानृतं वक्तुमर्हसि। 
मा गमः ससुतामात्यो नाशं पुत्रार्थमब्रुवन्‌॥ ३९॥ 
विदुरजी कहते हैं-इसलिये राजेन्द्र! आप 
पृथ्वीके लिये झूठ न बोलें। बेटेके स्वार्थवश सच्ची बात 
न कहकर पुत्र और मन्त्रियोके साथ विनाशके मुखमें 
न जायँ॥ ३९॥ 
न देवा दण्डमादाय रक्षन्ति पशुपालवत्‌। 
यं तु रक्षितुमिच्छन्ति बुद्धया संविभजन्ति तम्‌॥ ४०॥ 
देवतालोग चरवाहोंकी तरह डंडा लेकर किसीका 
पहरा नहीं देते। वे जिसकी रक्षा करना चाहते हैं, उसे 
उत्तम बुद्धिसे युक्त कर देते हैं ॥४०॥ 
यथा यथा हि पुरुषः कल्याणे कुरुते मनः। 
तथा तथास्य सर्वार्थाः सिद्वयन्ते नात्र संशयः॥ ४१॥ 
मनुष्य जैसे-जैसे कल्याणमें मन लगाता है, वैसे- 
ही-वैसे उसके सारे अभीष्ट सिद्ध होते हैं-इसमें 
तनिक भी संदेह नहीं है॥४१॥ 


प्रह्मदजीका न्याय 
आत्रेय मुनि और साध्यगण 


'प्रजागरपर्व ] 


नैनं छन्दांसि वृजिनात्‌ तारयन्ति 
हट मायाविनं मायया वर्तमानम्‌। 
नीडं शकुन्ता इव जातपक्षा- 
श्छन्दांस्येनं प्रजहत्यन्तकाले॥ ४२॥ 
कपटपूर्ण व्यवहार करनेवाले मायावीको 
वेद पापोंसे मुक्त नहीं करते; किंतु जैसे पंख 
निकल आनेपर चिड़ियोंके बच्चे घोंसला छोड़ देते हैं, 
उसी प्रकार वेद भी अन्तकालमें उस (मायावी)-को 
त्याग देते हैं॥ ४२॥ ; 


मद्यपानं कलहं पूगवैरं 
.  भार्यापत्योरन्तरं ज्ञातिभेदम्‌। 
राजद्विष्टं ्त्रीपुंसयोर्विवादं `. _ 


वर्ज्यान्याहुर्यश्च पन्थाः प्रदुष्टः ॥ ४३॥ 
शराब पीना, कलह, समूहके साथ वैर, पंति- 
पत्नीमें भेद पैदा करना, कुटुम्बवालोंमें भेदबुद्धि उत्पन्न 
करना, राजाके साथ द्वेष, स्त्री और पुरुषमें विवाद और 
बुरे रास्ते-ये सब त्याग देनेयोग्य बताये गये हैं॥ ४३॥ 
सामुद्रिक वणिजं चोरपूर्वं 
शलाकधूर्तं च चिकित्सकं च। 
अरिं च मित्रं च कुशीलवं च 
नैतान्‌ साक्ष्ये त्वधिकुर्वीत सप्त॥ ४४॥ 
हस्तरेखा देखनेवाला, चोरी करके व्यापार करने- 
वाला, जुआरी, वैद्य, शत्रु, मित्र और नर्तक--इन सातोंको 
कभी भी गवाह न बनावे॥ ४४॥ 
मानाग्निहोत्रमुत मानमौनं 
मानेनाधीतमुत मानयज्ञः। 
एतानि चत्वार्यभयंकराणि 
भयं प्रयच्छन्त्ययथाकृतानि॥ ४५॥ 
आदरके साथ अग्निहोत्र, आदरपूर्वक मौनका 


पालन, आदरपूर्वक स्वाध्याय और आदरके साथ यज्ञका 


अनुष्ठान-ये चार कर्म भयको दूर करनेवाले हैं; किंतु 
वे ही यदि ठीक तरहसे सम्पादित न हों तो भय प्रदान 
करनेवाले होते हैं ॥ ४५॥ 

अगारदाही गरदः कुण्डाशी सोमविक्रयी। 
पर्वकारश्च सूची च मित्रश्चुक्‌ पारदारिकः ॥ ४६॥ 
भ्रूणहा गुरुतल्पी च यश्च स्यात्‌ पानपो द्विजः। 
अतितीक्ष्णश्च काकश्च नास्तिको वेदनिन्दकः ॥ ४७॥ 


पञ्चत्रिंशोऽध्यायः 


१३५ 


स्रुवप्रग्रहणो व्रात्यः कीनाशश्चात्मवानपि। 
रक्षेत्युक्तश्च यो हिंस्यात्‌ सवै ब्रह्महभिः समा: ॥ ४८ ॥ 
' घरमें आग लगानेवाला, विष देनेवाला, जारज 
संतानकी कमाई खानेवाला, सोमरस बेचनेवाला, शास्त्र 
बनानेवाला, चुगली करनेवाला, मित्रद्रोही, परस्त्रीलम्पट, 
गर्भकी हत्या करनेवाला, गुरुस्त्रीगामी, ब्राह्मण होकर 
शराब पीनेवाला, अधिक तीखे स्वभाववाला, कौएको 
तरह काय-काय करनेवाला, नास्तिक, वेदकी निन्दा 
करनेवाला, ग्रामपुरोहित, व्रात्य*, क्रूर तथा शक्तिमान्‌ 
होते हुए भी “मेरी रक्षा करो, इस प्रकार कहनेवाले 
शरणागतका जो वध करता है-ये सब-के-सब ब्रह्म- 
हत्यारोंके समान हैं ॥ ४६--४८ ॥ 
तृणोल्कया ज्ञायते जातरूंषं. 
वृत्तेन भद्रो व्यवहारेण साधुः। 
भयेष्वर्थकृच्छेषे धीर: 
कृच्छेष्वापत्सु सुहृदश्चारयश्च॥ ४९ ॥ 
जलती हुई आगसे सुवर्णकी पहचान होती 
है, सदाचारसे सत्पुरुषकी, व्यवहारसे श्रेष्ठ पुरुषकी, 
भय प्राप्त होनेपर शूरकी, आर्थिक कठिनाईमें 
धीरकी और कठिन आपत्तिमें शत्रु एवं मित्रको परीक्षा 
होती है॥४९॥ 
जरा रूपं हरति हि धैर्यमाशा 
मृत्युः प्राणान्‌ धर्मचर्यामसूया। 
क्रोधः श्रियं शीलमनार्यसेवा 
हियं कामः सर्वमेवाभिमानः॥ ५०॥ 
बुढ़ापा (सुन्दर) रूपको, आशा धीरताको, मृत्यु 
प्राणोंको, असूया (गुणोंमें दोष देखनेका स्वभाव) 
धर्माचरणको, क्रोध लक्ष्मीको, नीच पुरुषोंकी सेवा 
सत्स्वभावको, काम लज्जाको और अभिमान सर्वस्वको 
नष्ट कर देता है॥ ५०॥ 
श्रर्मङ्कलात्‌ प्रभवति प्रागल्भ्यात्‌ सम्प्रवर्धते। 
दाक्ष्यात्‌ तु कुरुते मूलं संयमात्‌ प्रतितिष्ठति ५१॥ 
शुभ कमाँसे लक्ष्मीकी उत्पत्ति होती है, प्रगल्भतासे 
वह बढ़ती है, चतुरतासे जड़ जमा लेती है और संयमसे 
सुरक्षित रहती है॥ ५१॥ 
अष्टौ गुणाः पुरुषं दीपयन्ति 
प्रज्ञा च कौल्यं च दमः श्रुतं च। 


शूरो 


* यज्ञोपवीतहीन पिताका पुत्र, उपनयन-संस्कारका समय व्यतीत होनेपर भी यज्ञोपवीतरहित, विवाहित होनेपर भी 


यज्ञोपवीतहीन-ये तीन प्रकारके “व्रात्य. कहे गये हैं। 


Cy 

पराक्रमश्चाबहुभाषिता च 
दानं यथाशक्ति कृतज्ञता च॥५२॥ 
आठ गुण पुरुषको शोभा बढ़ाते हैं--बुद्धि, 
कुलीनता, दम, शास्त्रज्ञान, पराक्रम, बहुत न बोलना, 
यथाशक्ति दान देना और कृतज्ञ होना॥ ५२॥ 
एतान्‌ गुणांस्तात महानुभावा- 
नेको गुणः संश्रयते प्रसह्य। 
राजा यदा सत्कुरुते मनुष्यं 
सर्वान्‌ गुणानेष गुणो विभाति॥ ५३॥ 
तात! एक गुण ऐसा है, जो इन सभी महत्त्वपूर्ण 
गुणोंपर हठात्‌ अधिकार जमा लेता है। जिस समय 
राजा किसी मनुष्यका सत्कार करता है, उस समय यह 
एक ही गुण (राजसम्मान) सभी गुणोंसे बढ़कर शोभा 
पाता है॥ ५३॥ 
अष्टौ नृपेमानि मनुष्यलोके 
स्वर्गस्य लोकस्य निदर्शनानि। 
'चत्वार्येषामन्ववेतानि सद्धि- 
श्चत्वारि चैषामनुयान्ति सन्तः॥ ५४॥ 
राजन्‌! मनुष्यलोकमें ये आठ गुण स्वर्गलोकका 
दर्शन करानेवाले हैं; इनमेंसे चार तो संतोंके साथ नित्य 
सम्बद्ध हैं-उनमें सदा विद्यमान रहते हैं और चारका 
सज्जन पुरुष अनुसरण करते हैं॥ ५४॥ 
यज्ञो दानमध्ययनं तपश्च 
चत्वार्येतान्यन्ववेतानि सद्धिः। 
सत्यमार्जवमानुशंस्यं 
चत्वार्येतान्यनुयान्ति सन्तः॥ ५५॥ 
यज्ञ, दान, शास्त्रोंका अध्ययन और तप--ये चार 
सजलनोंके साथ नित्य सम्बद्ध हैं और इन्द्रियनिग्रह, 
सत्य, सरलता तथा कोमलता-इन चारोंका संतलोग 
अनुसरण करते हैं ॥५५॥ 
इज्याध्ययनदानानि तपः सत्यं क्षमा घृणा। 
अलोभ इति मार्गोऽयं धर्मस्याष्टविधः स्मृतः ॥ ५६॥ 
यज्ञ, अध्ययन, दान, तप, सत्य, क्षमा, दया और 
निर्लोभता-ये धर्मके आठ प्रकारके मार्ग बताये गये 
हैं॥ ५६॥ 
तत्र पूर्वचतुर्वगो दम्भार्थमपि सेव्यते। 
उत्तरश्च चतुर्वगो नामहात्मसु तिष्ठति॥ ५७॥ 
इनमेंसे पहले चारोंका तो कोई (दम्भी पुरुष भी) 
दम्भके लिये सेवन कर सकता है, परंतु अन्तिम चार 
तो जो महात्मा नहीं हैं, उनमें रह ही नहीं सकते॥ ५७॥ 


दभः 


श्रीमहाभारते 


[ उद्योगपर्वणि 


ण 
न सा सभा यत्र न सन्ति वृद्धा 
न ते वृद्धा ये न वदन्ति थर्मम्‌। 
नासौ धर्मो यत्र न सत्यमस्ति 
न तत्‌ सत्यं यच्छलेनाभ्युपेतम्‌॥ ५८॥ 
जिस सभामें बड़े-बूढ़े नहीं, वह सभा नहीं; 
जो धर्मकी बात न कहें, वे बूढ़े नहीं; जिसमें सत्य 
नहीं, वह धर्म नहीं और जो कपटसे पूर्ण हो, वह सत्य 
नहीं है॥ ५८॥ 
सत्यं रूपं श्रुतं विद्या कौल्यं शीलं बलं धनम्‌। 
शौर्य च चित्रभाष्यं च दशेमे स्वर्गयोनयः॥ ५९॥ 
सत्य, विनयकी मुद्रा, शास्त्रज्ञान, विद्या, कुलीनता, 
शील, बल, धन, शूरता और चमत्कारपूर्ण बात कहना-- 
ये दस स्वर्गके हेतु हैं॥ ५९॥ 
पापं कुर्वन्‌ पापकीर्तिः पापमेवाश्नुते फलम्‌। 
पुण्यं कुर्वन्‌ पुण्यकीर्तिः पुण्यमत्यन्तमश्नुते॥ ६०॥ 
पापकोर्तिवाला निन्दित मनुष्य पापाचरण करता 
हुआ पापके फलको ही प्राप्त करता है और पुण्य 
कोर्तिवाला (प्रशंसित) मनुष्य पुण्य करता हुआ अत्यन्त 
पुण्यफलका ही उपभोग करता है॥ ६०॥ 
तस्मात्‌ पापं न कुर्वीत पुरुषः शंसितव्रतः। 
पापं प्रज्ञां नाशयति क्रियमाणं पुनः पुनः॥ ६१॥ 
इसलिये प्रशंसित व्रतका आचरण करनेवाले 
पुरुषको पाप नहीं करना चाहिये; क्योंकि बारंबार 
किया हुआ पाप बुद्धिको नष्ट कर देता है॥ ६१॥ 
नष्टप्रज्ञः पापमेव नित्यमारभते नरः। 
पुण्यं प्रज्ञां वर्धयति क्रियमाणं पुनः पुनः ॥ ६२॥ 
जिसको बुद्धि नष्ट हो जाती है, वह मनुष्य 
सदा पाप ही करता रहता है। इसी प्रकार बारंबार 
किया हुआ पुण्य बुद्धिको बढ़ाता है॥ ६२॥ 
वृद्धप्रज्ञः पुण्यमेव नित्यमारभते नरः। 
पुण्यं कुर्वन्‌ पुण्यकीतिः पुण्यं स्थानं स्म गच्छति। 
तस्मात्‌ पुण्यं निषेवेत पुरुषः सुसमाहितः॥ ६३॥ 
जिसको बुद्धि बढ़ जाती है, वह मनुष्य सदा पुण्य 
ही करता है। इस प्रकार पुण्यकर्मा मनुष्य पुण्य करता 
हुआ पुण्यलोकको ही जाता है। इसलिये मनुष्यको 
चाहिये कि वह सदा एकाग्रचित्त होकर पुण्यका ही 
सेवन करे॥ ६३॥ ; 
असूयको दन्दशूको निष्ठुरो वैरकृच्छठः। 
स कृच्छं महदाप्नोति न चिरात्‌ पापमाचरन्‌॥ ६४॥ 
गुणोंमें दोष देखनेवाला, मर्मपर आघात करने- 


प्रजागरपर्व ] 


पञ्चत्रिंशोऽध्यायः 

वाला, निर्दयी, शत्रुता करनेवाला और शठ मनुष्य | गुरुरात्मवतां शास्ता शास्ता राजा दुरात्मनाम्‌ 


पापका आचरण करता हुआ शीघ्र ही महान्‌ कष्टको 
प्राप्त होता है॥ ६४॥ 
अनसूयुः कृतप्रज्ञः शोभनान्याचरन्‌ सदा। 
न कृच्छं महदाप्नोति सर्वत्र च विरोचते॥ ६५॥ 
दोषदृष्टिसे रहित शुद्ध बुद्धिवाला पुरुष सदा 
शुभकर्मोका अनुष्ठान करता हुआ महान्‌ सुखको प्राप्त 
होता है और सर्वत्र उसका सम्मान होता है॥ ६५॥ 
प्रज्ञामेवागमयति यः प्राज्ञेभ्यः स पण्डितः। 
प्राज्ञो ह्यवाप्य धर्मार्थौ शक्नोति सुखमेधितुम्‌॥ ६६॥ 
जो बुद्धिमान्‌ पुरुषासे सद्बुद्धि प्राप्त करता है, 
वही पण्डित है; क्योंकि बुद्धिमान्‌ पुरुष ही धर्म 
और अर्थको प्राप्तकर अनायास ही अपनी उन्नति 
करनेमें समर्थ होता है॥ ६६॥ 
दिवसेनैव तत्‌ कुर्याद्‌ येन रात्रौ सुखं वसेत्‌। 
अष्टमासेन तत्‌ कुर्याद्‌ येन वर्षाः सुखं वसेत्‌॥ ६७॥ 
दिनंभरमें ही वह कार्य कर ले, जिससे रातमें सुखसे 
रह सके और आठ महीनोंमें बह कार्य कर ले, जिससे 
वर्षाके चार महीने सुखसे व्यतीत कर सके॥ ६७॥ 
पूर्वे वयसि तत्‌ कुर्याद्‌ येन वृद्धः सुखं वसेत्‌। 
यावज्जीवेन तत्‌ कुर्याद्‌ येन प्रेत्य सुखं वसेत्‌॥ ६८॥ 
पहली अवस्थामें वह काम करे, जिससे 
वृद्धावस्थामें सुखपूर्वक रह सके और जीवनभर वह 
कार्य करे, जिससे मरनेके बाद भी (परलोकमें) सुखसे 
रह सके॥ ६८॥ 
जीर्णमन्नं प्रशंसन्ति भार्या च गतयौवनाम्‌। 
शूरं विजितसंग्रामं गतपारं तपस्विनम्‌॥ ६९॥ 
सञ्जन पुरुष पच जानेपर अन्नको, (निष्कलंक) 
यौवन बीत जानेपर स्त्रीकी, संग्राम जीत लेनेपर शूरकी 
और संसारसागरको पार कर लेनेपर तपस्वीको प्रशंसा 
करते हैं ॥६९॥ 
धनेनाधर्मलब्धेन 'यच्छिद्रमपिधीयते । 
असंवृतं तद्‌ भवति ततोऽन्यदवदीर्यते॥ ७०॥ 
अधर्मसे प्राप्त हुए धनके द्वारा जो दोष छिपाया 
जाता है, वह तो छिपता नहीं; (परंतु दोष छिपानेके कारण) 
उससे भिन्न और नया दोष प्रकट हो जाता है ॥ ७०॥ 


अथ प्रच्छन्नपापानां शास्ता वैवस्वतो यमः॥ ७१॥ 
अपने मन और इन्द्रियोंको वशमें करनेवाले शिष्योंके 
शासक गुरु हैं, दुष्टोंके शासक राजा हैं और छिपे-छिपे 
पाप करनेवालोंके शासक सूर्यपुत्र यमराज हैं॥७१॥ 
ऋषीणां च नदीनां च कुलानां च महात्मनाम्‌। 
प्रभवो नाधिगन्तव्यः स्त्रीणां दुश्चरितस्य च॥ ७२॥ 
ऋषि, नदी, वंश एवं महात्माओंका तथा स्त्रियोके 
दुश्चरिंत्रका उत्पत्तिस्थान नहीं जाना जा सकता॥ ७२॥ 
द्विजातिपूजाभिरतो दाता ज्ञातिषु चार्जवी। 
क्षत्रियः शीलभाग्‌ राजंश्चिरं पालयते महीम्‌॥ ७३॥ 
राजन्‌! ब्राह्मणोंकी सेवा-पूजामें संलग्न रहनेवाला, 
दाता, कुटुम्बीजनोंके प्रति कोमलताका बर्ताव करने- 
वाला और शीलवान्‌ राजा चिरकालतक पृथ्वीका 
पालन करता है॥ ७३॥ 
सुवर्णपुष्पां पृथिवीं चिन्वन्ति पुरुषास्त्रयः । 
शूरश्च कृतविद्यश्च यश्च जानाति सेवितुम्‌॥ ७४॥ 
शूर, विद्वान्‌ और सेवाधर्मको जाननेवालेये 
तीन प्रकारके मनुष्य पृथ्वीरूप लतासे सुवर्णरूपी 
पुष्पका संचय करते हैं॥ ७४॥ 
बुद्धिश्रेष्ठानि कर्माणि बाहुमध्यानि भारत। 
तानि जङ्घाजघन्यानि भारप्रत्यवराणि च॥ ७५॥ 
भारत! बुद्धिसे विचारकर किये हुए कर्म श्रेष्ठ 
होते हैं, बाहुबलसे किये जानेवाले कर्म मध्यम श्रेणीके 
हैं, जंघासे किये जानेवाले कार्य अधम हैं और भार 
ढोनेका काम महान्‌ अधम है॥ ७५॥ 
दुर्योधनेऽथ शकुनौ मूढे दुःशासने तथा। 
कर्णे चैश्वर्यमाधाय कथं त्वं भूतिमिच्छसि॥ ७६॥ 
राजन्‌! अब आप दुर्योधन, शकुनि, मूर्ख दुःशासन 
तथा कर्णपर राज्यका भार रखकर उन्नति कैसे चाहते 
हैं ?॥ ७६॥ 
सर्वैर्गुणैरूपेतास्तु पाण्डवा भरतर्षभ। 
पितृवत्‌ त्वयि वर्तन्ते तेषु वर्तस्व पुत्रवत्‌॥ ७७॥ 
भरतश्रेष्ठ! पाण्डव तो सभी उत्तम गुणोंसे सम्पन्न 
हैं और आपमें पिताका-सा भाव रखकर बर्ताव करते हैं; 
आप भी उनपर पुत्रभाव रखकर उचित बर्ताव कीजिये॥ 


इति श्रीमहाभारते उद्योरापर्वणि प्रजागरपर्वणि विदुरनीतिवाक्ये पञ्चत्रिंशोऽघ्यायः॥ ३५॥ 
इस प्रकार श्रीमहाधारत उद्योगपर्वके अन्तर्गत प्रजागरपर्वमें विदुर-नीतिवाक्यविषयक 
पैतीसवाँ अध्याय पूरा हुआ॥ ३५॥ 

श्रीमहाभारते 
RT >  *- > >>> क 


[ उद्योगपर्वणि 


षट्‌त्रिंशो$ध्याय: 


दत्तात्रेय और साध्यदेवताओंके संवादका उल्लेख करके महाकुलीन लोगोंका 
लक्षण बतलाते हुए विदुरका धृतराष्ट्रको समझाना 


विदुर उवाच 

अत्रैवोदाहरन्तीममितिहासं पुरातनम्‌। 
आत्रेयस्य च संवादं साध्यानां चेति नः श्रुतम्‌॥ १॥ 

विदुरजी कहते हैं-राजन्‌! इस विषयमें लोग 
दत्तात्रेय और साध्यदेवताओंके संवादरूप इस प्राचीन 
इतिहासका उदाहरण दिया करते हैं; यह मेरा भी सुना 
हुआ है॥ १॥ 
चरन्तं हंसरूपेण महर्षि संशितव्रतम्‌। 
साध्या देवा. महाप्राज्ञं पर्यपृच्छन्त वै पुरा॥ २॥ 

प्राचीनकालकी बात है, उत्तम व्रतवाले महाबुद्धिमान्‌ 
महर्षि दत्तात्रेयजी हंस (परमहंस)-रूपसे विचर रहे थे; 
उस समय साध्यदेवताओंने उनसे पूछा॥ २॥ 


साध्या ऊचुः 
साध्या देवा वयमेते महर्षे 
दृष्ट्वा भवन्तं न शक्नुमोऽनुमातुम्‌। 


श्रुतेन धीरो बुद्द्रिमांस्त्वं मतो नः 
काव्यां वाचं वक्तुमहस्युदाराम्‌॥ ३॥ 
साध्य बोले--महर्षे ! हम सब लोग साध्यदेवता 
हैं, केवल आपको देखकर हम आपके विषयमें कुछ 
अनुमान नहीं कर सकते। हमें तो आप शास्त्रज्ञानसे 


युक्त, धीर एवं बुद्धिमान्‌ जान पड़ते हैं; अत: हमलोगोंको 
अपनी विद्त्तापूर्ण उदार वाणी सुनानेकी कृपा करें॥ ३॥ 


हंस उवाच 
एतत्‌ कार्यममराः संश्रुतं मे 
धृतिः शमः सत्यधर्मानुवृत्तिः। 


ग्रन्थि विनीय हृदयस्य सर्व 
.: ~ प्रियाप्रिये चात्मसमं नयीत॥ ४॥ 
~ परमहंसने कहा--साध्यदेवताओ! मैंने सुना है 
कि ` धैर्य-धारण, `मनोनिग्रह तथा सत्य-धर्मोका पालन 
ही कर्तव्य है; इसके द्वारा पुरुषको चाहिये कि 
हृदयकी सारी गाँठ खोलकर प्रिय और अप्रियको अपने 
आत्माके समान समझे॥ ४॥ 
आक्रुश्यमानो नाक्रोशेन्मन्युरेव तितिक्षतः। 
आक्रोष्टारं निर्दहति सुकृतं चास्य विन्दति॥ ५॥ 
दूसरोंसे गाली सुनकर भी स्वयं उन्हें गाली न दे। 
(गालीको) सहन करनेवालेका रोका हुआ क्रोध ही 
गाली देनेवालेको जला डालता है और उसके पुण्यको 
भी ले लेता है॥ ५॥ 
नाक्रोशी स्यान्नावमानी परस्य 
मित्रद्रोही नोत नीचोपसेवी। 
न चाभिमानी न च हीनवृत्तो 
रूक्षा वाचं रुषतीं वर्जयीत॥ ६॥ 
दूसरोंको न तो गाली दे और न उनका अपमान 
करे, मित्रोंसे द्रोह तथा नीच पुरुषोंकी सेवा न करे, 
सदाचारसे हीन एवं अभिमानी न हो, रूखी तथा 
रोषभरी वाणीका परित्याग करे॥ ६॥ 
मर्माण्यस्थीनि हृदयं तथासून्‌ 
रूक्षा वाचो निर्दहन्तीह पुंसाम्‌। 
तस्माद्‌ वाचमुषतीं रूक्षरूपां 
धर्मारामो नित्यशो वर्जयीत॥ ७॥ 
इस जगत्में रूखी बातें मनुष्योंके मर्मस्थान, 
हड्डी, हृदय तथा प्राणोंको दगध करती रहती हैं; इसलिये 
धर्मानुरागी पुरुष जलानेवाली रूखी बातोंका सदाके 
लिये परित्याग कर दे॥ ७॥ 
अरुन्तुदं परुषं सूक्षवाचं ` 
वाक्कण्टकै्वितुदन्तं मनुष्यान्‌। 


प्रजागरपर्व ] 


विद्यादलक्ष्मीकतमं जनानां 
मुखे निबद्धां निर्क्रतिं वै वहन्तम्‌॥ ८॥ 
जिसको वाणी रूखी और स्वभाव कठोर है, जो 
मर्मस्थानपर आघात करता और वाग्बाणोंसे मनुष्योंको 
पीड़ा पहुँचाता है, उसे ऐसा समझना चाहिये कि वह 
मनुष्योंमें महादरिद्र है और वह अपने मुखमें दरिद्रता 
अथवा मौतको बाँधे हुए ढो रहा है॥ ८॥ 
बाणै- 
भृशं सुतीक्ष्णैरनलार्कदीप्तैः। 
स विध्यमानोऽप्यतिदह्ममानो 
विद्यात्‌ कविः सुकृतं मे 'दधाति॥ ९॥ 
यदि दूसरा कोई इस मनुष्यको अग्निं: और सूर्यके 
समान दग्ध करनेवाले अत्यन्त तीखे वाग्बाणोंसे बहुत 
चोट पहुँचावे तो वह विद्वान्‌ पुरुष चोट खाकर अत्यन्त 
वेदना सहते हुए भी ऐसा समझे कि वह मेरे पुण्योंको 
पुष्ट कर रहा है॥ ९॥ 
यदि सन्तं सेवति यद्यसन्तं 
तपस्विनं यदि वा स्तेनमेव। 
वासो यथा रङ्गवशं प्रयाति 
तथा स तेषां वशमभ्युपैत्ति। १०॥ 
जैसे वस्त्र जिस रंगमें रँगा जाय, वैसा ही हो जाता 
है, उसी प्रकार यदि कोई सज्जन, असज्जन, तपस्वी 
अथवा चोरकी सेवा करता है तो वह उन्हींके वशमें 
हो जाता है-उसपर उन्हींका रंग चढ़ जाता है॥ १०॥ 
अतिवादं न प्रवदेन्न वादयेद्‌ 
'योऽनाहतः प्रतिहन्यान्न घातयेत्‌। 
हन्तुं च यो नेच्छति पापकं वै 
तस्मै देवाः स्पृहयन्त्यागताय॥ ११॥ 
जो स्वयं किसीके प्रति बुरी बात नहीं कहता, 
दूसरोंसे भी नहीं कहलाता, बिना मार खाये स्वयं न तो 
किसीको मारता है और न दूसरोंसे ही मरवाता है, मार 
खाकर भी अपराधीको जो मारना नहीं चाहता, (स्वर्गमें) 
देवता भी उसके आगमनकी बाट जोहते रहते हें ॥ ११॥ 
ˆ अव्याहृतं व्याहताच्छेय आहुः 
सत्यं वदेद्‌ व्याहृतं तद्‌ द्वितीयम्‌। 
प्रियं वदेद्‌ व्याहृतं तत्‌ तृतीयं 
धर्म वदेद्‌ व्याहृतं तच्चतुर्थम्‌॥ ९२॥ 
बोलनेसे न बोलना ही अच्छा बताया गया है, 
(यह वाणीकी प्रथम विशेषता है और यदि बोलना 
ही पड़े तो) सत्य बोलना वाणीकी दूसरी विशेषता 

है यानी मौनकी अपेक्षा भी अधिक लाभप्रद है। 
(सत्य और) प्रिय बोलना वाणीकी तीसरी विशेषता 
है। यदि सत्य और प्रियके साथ ही धर्मसम्मत भी 
कहा जाय, तो वह वचनकी चौथी विशेषता है। (इनमें 
उत्तरोत्तर श्रेष्ठता है) ॥ १२॥ 
यादृशैः संनिविशते यादृशांश्चोपसेवते। 
यादृगिच्छेच्च भवितुं तादृग्‌ भवति पूरुषः॥ १३॥ 
मनुष्य जैसे लोगोंके साथ रहता है, जैसे लोगोंकी 
सेवा करता है और जैसा होना चाहता है, वैसा ही हो 
जाता है॥ १३॥ 
यतो यतो निवर्तते ततस्ततो विमुच्यते। 
निवर्तनाद्द्रि सर्वतो न वेत्ति दुःखमण्वपि १४॥ 
मनुष्य जिन-जिन विषयोंसे मनको हटाता जाता 
है, उन-उनसे उसकी मुक्ति होती जाती है; इस प्रकार 
यदि सब ओरसे निवृत्ति हो जाय तो उसे लेशमात्र 
दुःखका भी कभी अनुभव नहीं होता॥ १४॥ 
न जीयते चानुजिगीषतेऽन्यान्‌ 
न वैरकृच्चाप्रतिघातकश्च। 
निन्दाप्रशंसासु समस्वभावो 
न शोचते हृष्यति नैव चायम्‌॥ १५॥ 
जो न तो स्वयं किसीसे जीता जाता, न दूसरोंको 
जीतनेकी इच्छा करता है, न किसीके साथ वैर करता 
और न दूसरोंको चोट पहुँचाना चाहता है, जो निन्दा 
और प्रशंसामें समानभाव रखता है, वह हर्ष-शोकसे 
परे हो जाता है॥ १५॥ 
भावमिच्छति सर्वस्य नाभावे कुरुते मनः। 
सत्यवादी मुदुर्दान्तो यः स उत्तमपूरुषः॥ १६॥ 
जो सबका कल्याण चाहता है, किसीके अकल्याण- 
की बात मनमें भी नहीं लाता, जो सत्यवादी, कोमल 
और जितेन्द्रिय है, वह उत्तम पुरुष माना गया है॥ १६॥ 
नानर्थकं सान्त्वयति प्रतिज्ञाय ददाति च। 
रन्ध्चं परस्य जानाति यः स मध्यमपूरुषः॥ १७॥ 
जो झूठी सान्त्वना नहीं देता, देनेकी प्रतिज्ञा करके 
दे ही देता है, दूसरोंके दोषोंको जानता है, वह मध्यम 
श्रेणीका पुरुष है॥ १७॥ 
दुःशासनस्तूपहतोऽभिशस्तो 
नावर्तते सन्युवशात्‌ कृतघ्न: । 
न कस्यचिन्मित्रमथो दुरात्मा 
कलाश्चैता अधमस्येह पुंसः॥ ९८॥ 
जिसका शासन अत्यन्त कठोर हो, जो अनेक 

दोषोंसे दूषित हो, कलंकित हो, जो क्रोधवश किसीको 
बुराई करनेसे नहीं हटता हो, दूसरोंके किये हुए 
उपकारको नहीं मानता हो, जिसकी किसीके साथ 
मित्रता नहीं हो तथा जो दुरात्मा हो--ये अधम पुरुषके 
भेद हैं॥ १८॥ 
न श्रद्द्धाति कल्याणं परेभ्योऽप्यात्मशङ्कितः। 
निराकरोति मित्राणि यो वै सोऽधमपूरुषः॥ १९॥ 
जो अपने ही ऊपर संदेह होनेके कारण दूसरोंसे 
भी कल्याण होनेका विश्वास नहीं करता, मित्रोंको भी 
दूर रखता है, वह अवश्य ही अधम पुरुष है॥१९॥ 
उत्तमानेव सेवेत प्राप्तकाले तु मध्यमान्‌। 
अधमांस्तु न सेवेत य इच्छेद्‌ भूतिमात्मनः॥ २०॥ 
जो अपनी ऐशवर्यवृद्धि चाहता है, वह उत्तम 
पुरुषोंकी ही सेवा करे, समय आ पड्नेपर मध्यम 
पुरुषोंकी भी सेवा कर ले, परंतु अधम पुरुषोंको सेवा 
कदापि न करे॥ २०॥ 
प्राजोति वै वित्तमसद्वलेन 
नित्योत्थानात्‌ प्रज्ञया पौरुषेण। 
न त्वेव सम्यग्‌ लभते प्रशंसां 
न वृत्तमाप्नोति महाकुलानाम्‌॥ २१॥ 
मनुष्य दुष्ट पुरुषोंक बलसे, निरन्तरके उद्योगसे, 
बुद्धिसे तथा पुरुषार्थसे धन भले ही प्राप्त कर ले; 
परंतु इससे उत्तम कुलीन पुरुषोंके सम्मान और 
सदाचारको वह पूर्णरूपसे कदापि नहीं प्राप्त कर 
सकता॥२१॥ 
धृतराष्ट्र उवाच 
महाकुलेभ्यः स्पृहयन्ति देवा 
धर्मार्थनित्याशच बहुश्रुताशच। 
पूच्छामि त्वां विदुर प्रश्नमेतं 
भवन्ति वै कानि महाकुलानि॥ २२॥ 
धृतराष्ट्रे कहा--विदुर! धर्म और अर्थके 
अनुष्ठानमें परायण एवं बहुश्रुत देवता भी उत्तम 
कुलमें उत्पन्न पुरुषोंकी इच्छा करते हैं। इसलिये मैं 
तुमसे यह प्रश्‍न करता हूँ कि महान्‌ (उत्तम) कुलीन 
कौन हैं?॥ २२॥ 
विदुर उवाच 
तपो दमो ब्रह्मवित्तं वितानाः 
पुण्या विवाहाः सततान्नदानम्‌। 
येष्वेवैते सप्त गुणा वसन्ति 
सम्यग्वृत्तास्तानि महाकुलानि॥ २३॥ 


विदुरजी बोले-राजन्‌! जिनमें तप, इन्द्रियसंयम 
वेदोंका स्वाध्याय, यज्ञ, पवित्र विवाह, सदा अन्नदान 
और सदाचार-ये सात गुण वर्तमान हैं, उन्हें महान्‌ 
(उत्तम) कुलीन कहते हैं॥ २३॥ 
येषां हि वृत्तं व्यथते न योनि- 
श्चित्तप्रसादेन चरन्ति धर्मम्‌। 
ते कीर्तिमिच्छन्ति कुले विशिष्टां 
त्यक्तानृतास्तानि महाकुलानि॥ २४॥ 
जिनका सदाचार शिथिल नहीं होता, जो अपने 
दोषोंसे माता-पिताको कष्ट नहीं पहुँचाते, प्रसन्नचित्तसे 
धर्मका आचरण करते हैं तथा असत्यका परित्याग कर 
अपने कुलकी विशेष कीर्ति चाहते हैं, वे ही महान्‌ 
कुलीन हैं॥ २४॥ 
अनिज्यया कुविवाहैर्वेदस्योत्सादनेन च। 
कुलान्यकुलतां यान्ति धर्मस्यातिक्रमेण च॥ २५॥ 
यज्ञ न होनेसे, निन्दित कुलमें विवाह करनेसे, 
वेदका त्याग और धर्मका उल्लंघन करनेसे उत्तम कुल 
भी अधम हो जाते हैं॥ २५॥ 
देवद्रव्यविनाशेन ब्रह्मस्वहरणेन च। 
कुलान्यकुलतां यान्ति ब्राह्मणातिक्रमेण च॥ २६॥ 
देवताओंके धनका नाश, ब्राह्मणके धनका अपहरण 
और ब्राह्मणोंकी मर्यादाका उल्लंघन करनेसे उत्तम कुल 
भी अधम हो जाते हैं॥ २६॥ 
ब्राह्मणानां परिभवात्‌ परिवादाच्च भारत। 
कुलान्यकुलतां यान्ति न्यासापहरणेन च॥ २७॥ 
भारत! ब्राह्मणोंके अनादर और निन्दासे तथा 
धरोहर रखी हुई वस्तुको छिपा लेनेसे अच्छे कुल भी 
निन्दनीय हो जाते हैं॥ २७॥ 
कुलानि समुपेतानि गोभिः पुरुषतोऽर्थतः। 
कुलसंख्यां न गच्छन्ति यानि हीनानि वृत्ततः॥ २८॥ 
गौओं, मनुष्यों और धनसे सम्पन्न होकर भी जो 
कुल सदाचारसे हीन हैं, वे अच्छे कुलोंकी गणनामें नहीं 
आ सकते॥ २८॥ 
वृत्ततस्त्वविहीनानि कुलान्यल्पधनान्यपि। 
कुलसंख्यां च गच्छन्ति कर्षन्ति च महद्‌ यश: ॥ २९॥ 
थोड़े धनवाले कुल भी यदि सदाचारसे सम्पन्न 
हैं तो वे अच्छे कुलोंकी गणनामें आ जाते हैं और महान्‌ 
यश प्राप्त करते हैं॥२९॥ 
वृत्तं यलेन संरक्षेद्‌ वित्तमेति च याति च। 
अक्षीणो वित्ततः क्षीणो वृत्ततस्तु हतो हतः॥ ३०॥ 

सदाचारकी रक्षा यलपूर्वक करनी चाहिये; धन 
तो आता और जाता रहता है। धन क्षीण हो जानेपर भी 
सदाचारी मनुष्य क्षीण नहीं माना जाता; किंतु जो 
सदाचारसे भ्रष्ट हो गया, उसे तो नष्ट ही समझना 
चाहिये॥ ३०॥ 
गोभिः पशुभिरश्वैश्च कृष्या च सुसमृद्धया। 
कुलानि न प्ररोहन्ति यानि हीनानि वृत्ततः॥ ३१ ॥ 
जो कुल सदाचारसे हीन हैं, वे गौओं, पशुओं, 
घोड़ों तथा हरी-भरी खेतीसे सम्पन्न होनेपर भी उन्नति 
नहीं कर पाते॥ ३१॥ 
मा नः कुले वैरकृत्‌ कश्चिदस्तु 
राजामात्यो मा परस्वापहारी। 
मित्रद्रोही नैकृतिकोऽनृती वा 
पूर्वाशी वा पितृदेवातिथिभ्यः॥ ३२॥ 
हमारे कुलमें कोई वैर करनेवाला न हो, 
दूसरोंके धनका अपहरण करनेवाला राजा अथवा 
मन्त्री न हो और मित्रद्रोही, कपटी तथा असत्यवादी 
न हो! इसी प्रकार माता-पिता, देवता एवं अतिथियों- 
को भोजन करानेसे पहले भोजन करनेवाला भी न 
हो॥ ३२॥ 
यश्च नो ब्राह्मणान्‌ हन्याद्‌ यश्च नो ब्राह्मणान्‌ द्विषेत्‌। 
न नः स समितिं गच्छेद्‌ यश्च नो निर्वपेत्‌ पितृन्‌॥ ३३॥ 
हमलोगोंमेंसे जो ब्राह्मणोंकी हत्या करे, ब्राह्मणोंके 
साथ द्वेष करे तथा पितरोंको पिण्डदान एवं तर्पण न 
करे, वह हमारी सभामें न प्रवेश करे॥ ३३॥ 
तृणानि भूमिरुदकं वाक्‌ चतुर्थी च सूनृता। 
सतामेतानि गेहेषु नोच्छिद्यन्ते कदाचन॥ ३४॥ 
तृणका आसन, पृथ्वी, जल और चौथी मीठी 
वाणी-सञज्जनोंके घरमें इन चार चीजोंको कभी कमी 
नहीं होती ॥ ३४॥ 
श्रद्धया परया राजन्नुपनीतानि सत्कृतिम्‌। 
प्रवृत्तानि महाप्राज्ञ धर्मिणां पुण्यकर्मिणाम्‌ ३५॥ 
महाप्राज्ञ राजन्‌! पुण्यकर्म करनेवाले धर्मात्मा 
पुरुषोंके यहाँ ये (उपर्युक्त वस्तुएँ) बड़ी श्रद्धाके साथ 
सत्कारके लिये उपस्थित की जाती हैं॥३५॥ 
सूक्ष्मोऽपि भारं नृपते स्यन्दनो वै 
शक्तो वोढुं न तथान्ये महीजाः। 
एवं युक्ता भारसहा भवन्ति 
महाकुलीना न तथान्ये मनुष्या: ॥ ३६॥ 
नृपवर! रथ छोटा-सा होनेपर भी भार ढो 

सकता है, किंतु दूसरे काठ बड़े-बड़े होनेपर भी 
ऐसा नहीं कर सकते। इसी प्रकार उत्तम कुलमें उत्पन्न 
उत्साही पुरुष भार सह सकते हैं, दूसरे मनुष्य वैसे 
नहीं होते॥ ३६॥ 
न तन्मित्रं यस्य कोपाद्‌ बिभेति 
यद्‌, वा मित्र शङ्कितेनोपचर्यम्‌। 
यस्मिन्‌ मित्रे पितरीवाश्वसीत 
तद्‌ वै मित्रं सङ्गतानीतराणि॥ ३७॥ 
जिसके कोपसे भयभीत होना पड़े तथा शंकित 
होकर जिसकी सेवा की जाय, वह मित्र नहीं है। मित्र 
तो वही है, जिसपर पिताकी भाँति विश्वास किया जा 
सके; दूसरे तो साथीमात्र हैं॥ ३७॥ 
यः कश्चिदप्यसम्बद्धो मित्रभावेन वर्तते। 
स एव बन्धुस्तन्मित्रं सा गतिस्तत्‌ परायणम्‌॥ ३८॥ 
पहलेसे कोई सम्बन्ध न होनेपर भी जो मित्रताका 
बर्ताव करे, वही बन्धु, वही मित्र, वही सहारा और वही 
आश्रय है॥ ३८॥ 
चलचित्तस्य वै पुंसो वृद्धाननुपसेवतः। 
पारिप्लवमतेर्नित्यमश्चुवो मित्रसंग्रहः॥ ३९॥ 
जिसका चित्त चंचल है, जो वृद्धोंकी सेवा नहीं 
करता, उस अनिश्चितमति पुरुषके लिये मित्रोंका संग्रह 
स्थायी नहीं होता॥३९॥ 
चलचित्तमनात्मानमिन्द्रियाणां वशानुगम्‌। 
अर्थाः समभिवर्तन्ते हंसाः शुष्कं सरो यथा॥ ४०॥ 
जैसे सूखे सरोवरके ऊपर ही हंस मँड्राकर रह 
जाते हैं, उसके भीतर नहीं प्रवेश करते, उसी प्रकार 
जिसका चित्त चंचल है, जो अज्ञानी और इऱ्द्रियोंका 
गुलाम है, अर्थ उसको त्याग देते हैं॥४०॥ 
अकस्मादेव कुप्यन्ति प्रसीदन्त्यनिमित्ततः। 
शीलमेतदसाधूनामश्रं पारिप्लवं यथा॥ ४९॥ 
दुष्ट पुरुषोंका स्वभाव मेघके समान चंचल होता 
है, वे सहसा क्रोध कर बैठते हैं और अकारण ही 
प्रसन्न हो जाते हैं॥४१॥ 
सत्कृताश्च कृतार्थाश्च मित्राणां न भवन्ति ये। 
तान्‌ मृतानपि क्रव्यादाः कृतघ्नान्‌ नोपभुञ्जते ४२॥ 
जो मित्रोसे सत्कार पाकर और उनकी सहायतासे 
कृतकार्य होकर भी उनके नहीं होते, ऐसे कृतच्नोंके 
मरनेपर उनका मांस मांसभोजी जन्तु भी नहीं खाते॥ 
अर्चयेदेव मित्राणि सति वासति वा धने। 
नानर्थयन्‌ प्रजानाति मित्राणां सारफल्गुताम्‌॥ ४३॥ 

धन हो या न हो, मित्रोंसे कुछ भी न माँगते हुए उनका 
सत्कार तो करे ही । मित्रोके सार-असारकी परीक्षा न करे॥ 
संतापाद्‌ भ्रश्यते रूपं संतापाद्‌ भ्रश्यते बलम्‌। 
संतापाद्‌ भ्रश्यते ज्ञानं संतापाद्‌ व्याधिमृच्छति॥ ४४॥ 
संताप (शोक) -से रूप नष्ट होता है, संतापसे बल 
नष्ट होता है, संतापसे ज्ञान नष्ट होता है और संतापसे 
मनुष्य रोगको प्राप्त होता है॥ ४४॥ 
अनवाप्यं च शोकेन शरीरं चोपतप्यते। 
अभित्राशच प्रहृष्यन्ति मा स्म शोके मनः कृथाः॥ ४५॥ 
अभीष्ट वस्तु शोक करनेसे नहीं मिलती; उससे 
तो केवल शरीर संतप्त होता है और शत्रु प्रसन्न होते 
हैं। इसलिये आप मनमें शोक न करें॥ ४५॥ 
पुनर्नरो भ्रियते जायते च 
पुनर्नरो हीयते वर्धते च। 
पुनर्नरो याचति याच्यते च 
पुनर्नरः शोचति शोच्यते च॥ ४६॥ 
मनुष्य बार-बार मरता और जन्म लेता है, बार- 
बार क्षय और वृद्धिको प्राप्त होता है, बार-बार स्वयं 
दूसरेसे याचना करता है और दूसरे उससे याचना करते 
हैं तथा बारंबार वह दूसरोंके लिये शोक करता है और 
दूसरे उसके लिये शोक करते हैं॥ ४६॥ 
सुखं च दुःखं च भवाभवौ च 
लाभालाभौ मरणं जीवितं च। 
पर्यायशः सर्वमेते स्पृशन्ति 
तस्माद्‌ धीरो न च हुष्येन्न शोचेत्‌॥ ४७॥ 
सुख-दुःख, उत्पत्ति-बिनाश, लाभ-हानि और 
जीवन-मरण-ये क्रमशः सबको प्राप्त होते रहते हैं; 
इसलिये धीर पुरुषको इनके लिये हर्ष और शोक नहीं 
करना चाहिये ॥ ४७॥ 
चलानि हीमानि षडिन्द्रियाणि 
तेषां यदू यद्‌ वर्धते यत्र यत्र। 
त्ततस्ततः स्त्रवते बुद्धिरस्य 
छिद्रोदकुम्भादिव नित्यमम्भः ॥ ४८॥ 
ये छः इ्द्रियाँ बहुत ही चंचल हैं; इनमेंसे जो- 
जो इन्द्रिय जिस-जिस विषयकी ओर बढ़ती है, वहाँ- 
वहाँ बुद्धि उसी प्रकार क्षीण होती है, जैसे फूटे घड़ेसे 
पानी सदा चू जाता है॥४८॥ 
धृतराष्ट्र उवाच 
तनुरुद्धः शिखी राजा मिथ्योपचरितो मया। 
मन्दानां मम पुत्राणां युद्धेनान्तं करिष्यति॥ ४९॥ 

धृतराष्ट्रने कहा--विदुर! ! सूक्ष्म धर्मसे बंधे हुए, 
शिखासे सुशोभित होनेवाले राजा युधिष्ठिरके साथ मैने 
मिथ्या व्यवहार किया है; अतः वे युद्ध करके मेरे मूर्ख 
पुत्रोंका नाश कर डालेंगे॥ ४९॥ 
नित्योद्विग्नमिदं सर्व नित्योद्विग्नमिदं मनः। 
यतू तत्‌ पदमनुद्धिग्न॑ तन्मे बद महामते॥ ५०॥ 
महामते! यह सब कुछ सदा ही भयसे उद्ठिग्न है, 
मेरा यह मन भी भयसे उद्विग्न है; इसलिये जो उद्देगशून्य 
और शान्त पद (मार्ग) हो, वही मुझे बताओ॥ ५०॥ 
विदुर उवाच 
नान्यत्र विद्यातपसोर्नानत्रेन्द्रियनिग्रहात्‌। 
नान्यत्र लोभसंत्यागाच्छान्ति पश्यामि तेऽनघ ५९॥ 
विदुरजी बोले-पापशून्य नरेश! विद्या, तप, 
इन्द्रियनिग्रह और लोभत्यागके सिवा और कोई आपके 
लिये शान्तिका उपाय मैं नहीं देखता॥ ५१॥ 
बुद्ध्या भयं प्रणुदति तपसा विन्दते महत्‌। 
गुरुशुश्रूषया ज्ञानं शान्ति योगेन विन्दति॥ ५२॥ 
बुद्धिसे मनुष्य अपने भयको दूर करता है, 
तपस्यासे महत्पदको प्राप्त होता है, गुरुशुश्रूषासे ज्ञान 
और योगसे शान्ति पाता है॥५२॥ 
अनाश्रिता दानपुण्यं वेदपुण्यमनाश्रिताः। 
रागाद्ठेषविनिर्मुक्ता विचरन्तीह मोक्षिणः ५३॥ 
मोक्षकी इच्छा रखनेवाले मनुष्य दानके पुण्यका 
आश्रय नहीं लेते, वेदके पुण्यका भी आश्रय नहीं लेते; 
किंतु निष्कामभावसे राग-द्वेषसे रहित हो इस लोकमें 
विचरते रहते हैं॥ ५३॥ 
स्वधीतस्य सुयुद्धस्य सुकृतस्य च कर्मणः। 
तपसश्च सुतप्तस्य तस्यान्ते सुखमेधते॥ ५४॥ 
सम्यकू अध्ययन, न्यायोचित युद्ध, पुण्यकर्म और 
अच्छी तरह की हुई तपस्याके अन्तमें सुखकी वृद्धि 
होती है॥ ५४॥ 
स्वास्तीर्णानि शयनानि प्रपन्ना 
न वै भिन्ना जातु निद्रां लभन्ते। 
न स्त्रीषु राजन्‌ रतिमाप्नुवन्ति 
न मागधैः स्तूयमाना न सूतैः ॥ ५५॥ 
राजन्‌! आपसमें फूट रखनेवाले लोग 
बिछौनोंसे युक्त पलंग पाकर भी कभी सुखकी नींद नहीं 
सोने पाते; उन्हें स्त्रियोंक पास रहकर तथा सूत 
मागधोंद्वारा की हुई स्तुति सुनकर भी प्रसन्नता नहीं 
होती॥ ५५॥ 

न वै भिन्ना जातु चरन्ति धर्म 
न वै सुखं पराप्नुवन्तीह भिन्नाः। 
न वै भिन्ना गौरवं प्राप्नुवन्ति 
न वै भिन्नाः प्रशमं रोचयन्ति॥ ५६॥ 
जो परस्पर भेदभाव रखते हैं, वे कभी धर्मका 
आचरण नहीं करते। वे सुख भी नहीं पाते। उन्हें गौरव 
नहीं प्राप्त होता तथा उन्हें शान्तिकी वार्ता भी नहीं 
सुहाती॥ ५६॥ 
न वै तेषां स्वदते पथ्यमुक्तं 
योगक्षेमं कल्पते नैव तेषाम्‌। 
भिन्नानां वै मनुजेन्द्र परायणं 
न विद्यते किंचिदन्यद्‌ विनाशात्‌॥ ५७॥ 
हितकी बात भी कही जाय तो उन्हें अच्छी नहीं 
लगती। उनके योगक्षेमकी भी सिद्धि नहीं हो पाती। 
राजन्‌! भेदभाववाले पुरुषोंकी विनाशके सिवा और 
कोई गति नहीं है॥ ५७॥ 
सम्पन्नं गोषु सम्भाव्यं सम्भाव्यं ब्राह्मणे तपः। 
सम्भाव्यं चापलं स्त्रीषु सम्भाव्यं ज्ञातितो भयम्‌॥ ५८॥ 
जैसे गौओंमें दूध, ब्राह्मणमें तप और युवती 
स्त्रियोंमें चंचलताका होना अधिक सम्भव है, उसी 
प्रकार अपने जाति-बन्धुओऑंसे भय होना भी सम्भव ही 
है॥ ५८॥ 
तन्तवः प्यायिता नित्यं तनवो बहुलाः समाः। 
बहून्‌ बहुत्वादायासान्‌ सहन्तीत्युपमा सताम्‌॥ ५९ ॥ 
नित्य सींचकर बढ़ायी हुई पतली लताएँ बहुत 
होनेके कारण बहुत वर्षोतक नाना प्रकारके झोके 
सहती हैं; यही बात सत्पुरुषोंके विषयमै भी समझनी 
चाहिये। (वे दुर्बल होनेपर भी सामूहिक शक्तिसे 
बलवान्‌ हो जाते हैं)॥५९॥ 
धूमायन्ते व्यपेतानि ज्वलन्ति सहितानि च। 
ध्ृतराष्ट्रोल्मुकानीव ज्ञातयो भरतर्षभ॥६०॥ 
भरतश्रेष्ठ धृतराष्ट्र! जलती हुई लकडियाँ 
अलग-अलग होनेपर धुआँ फॅंकती हैं और एक साथ 
होनेपर प्रज्वलित हो उठती हैं। इसी प्रकार जातिबन्धु 
भी (आपसमें) फूट होनेपर दुःख उठाते और एकता 
होनेपर सुखी रहते हैं॥ ६०॥ 
ब्राह्मणेषु च ये शूराः स्त्रीषु ज्ञातिषु गोषु च। 
वृन्तादिव फलं पक्वं धृतराष्ट्र पतन्ति ते॥६१॥ 
धृतराष्ट्र! जो लोग ब्राह्मणों, स्त्रियों, जातिवालों 
और गौओंपर ही शूरता प्रकट करते हैं, वे डंठलसे पके 


हुए फलोंकी भाँति नीचे गिरते हैं॥ ६१॥ 
महानप्येकजो वृक्षो बलवान्‌ सूप्रतिष्ठितः। 
प्रसह्य एव वातेन सस्कन्धो मर्दितुं क्षणात्‌॥ ६२॥ 
यदि वृक्ष अकेला है तो वह बलवान्‌, दृढमूल 
तथा बहुत बड़ा होनेपर भी एक ही क्षणमें आँधीके 
द्वारा बलपूर्वक शाखाओंसहित धराशायी किया जा 
सकता है॥ ६२॥ 
अथ ये सहिता वृक्षाः सङ्घशः सुप्रतिष्ठिताः। 
ते हि शीघ्रतमान्‌ वातान्‌ सहत्तेऽन्योन्यसंश्रयात्‌॥ ६३॥ 
किंतु जो बहुत-से वृक्ष एक साथ रहकर समूहके 
रूपमें खड़े हैं, वे एक-दूसरेके सहारे बड़ी-से-बड़ी 
आँधीको भी सह सकते हैं॥ ६३॥ 
एवं मनुष्यमप्येकं गुणैरपि समन्वितम्‌। 
शक्यं द्विषन्तो मन्यन्ते वायुर्दुममिवैकजम्‌॥ ६४॥ 
इसी प्रकार समस्त गुणोंसे सम्पन्न मनुष्यको भी 
अकेले होनेपर शत्रु अपनी शक्तिके अंदर समझते हैं, 
जैसे अकेले वृक्षको वायु॥ ६४॥ 
अन्योन्यसमुपष्टम्भादन्योन्यापाश्रयेण च। 
ज्ञातयः सम्प्रवर्धन्ते सरसीवोत्पलान्युत ६५॥ 
किंतु परस्पर मेल होनेसे और एकसे दूसरेको 
सहारा मिलनेसे जातिवाले लोग इस प्रकार वृद्धिको 
प्राप्त होते हैं, जैसे तालाबमें कमल॥ ६५॥ 
अवध्या ब्राह्मणा गावो ज्ञातयः शिशवः स्त्रियः। 
येषां चान्नानि भुञ्जीत ये च स्युः शरणागता: ॥ ६६॥ 
ब्राह्मण, गौ, कुटुम्बी, बालक, स्त्री, अन्नदाता 
और शरणागत--ये अवध्य होते हैं॥६६॥ 
न मनुष्ये गुणः कश्चिद्‌ राजन्‌ सधनतामृते। 
अनातुरत्वाद्‌ भद्रं ते मृतकल्पा हि रोगिण: ॥ ६७॥ 
राजन्‌! आपका कल्याण हो, मनुष्यमें धन और 
आरोग्यको छोड़कर दूसरा कोई गुण नहीं है; क्योंकि 
रोगी तो मुर्देके समान है॥ ६७॥ 
अव्याधिजं कटुकं शीर्षरोगि 
पापानुबन्धं परुषं तीक्ष्णमुष्णम्‌। 
सतां पेयं यन्न पिबन्त्यसन्तो 
मन्युं महाराज पिब प्रशाम्य ६८॥ 
महाराज! जो बिना रोगके उत्पन्न, कड़वा, सिसमें 
दर्द पैदा करनेवाला, पापसे सम्बद्ध, कठोर, तीखा और 
गरम है, जो सज्जनोंद्वारा पान करनेयोग्य है और जिसे 
दुर्जन नहीं पी सकते-उस क्रोधको आप पी जाइये 
और शान्त होइये॥ ६८॥ 

रोगार्दिता न फलान्याद्रियन्ते 
न वै लभन्ते विषयेषु तत्त्वम्‌। 
दुःखोपेता रोगिणो नित्यमेव 
ज बुध्यन्ते धनभोगान्‌ न सौख्यम्‌॥ ६९॥ 
रोगसे पीड़ित मनुष्य मधुर फलोंका आदर 
नहीं करते, विषयोंमें भी उन्हें कुछ सुख या सार 
नहीं मिलता। रोगी सदा ही दुःखी रहते हैं; वे न 
तो धनसम्बन्धी भोगोंका और न सुखका ही अनुभव 
करते हैं॥ ६९॥ 
पुरा ह्युक्तं नाकरोस्त्वं वचो मे 
द्यूते जितां द्रौपदीं प्रेक्ष्य राजन्‌। 
दुर्योधनं वारयेत्यक्षवत्यां 
कितवत्वं पण्डिता वर्जयन्ति॥ ७०॥ 
राजन्‌! पहले जूएमें द्रौपदीको जीती गयी देखकर 
मैंने आपसे कहा था- आप झूतक्रोड़ामें आसक्त 
दुर्योधनको रोकिये, विद्वानूलोग इस प्रवंचनाके लिये 
मना करते हैं।' किंतु आपने मेरा कहना नहीं माना॥ 
न तद्‌ बलं यन्मृहुना विरुध्यते 
सूक्ष्मो धर्मस्तरसा सेवितव्यः। 
प्रध्वंसिनी क्रूरसमाहिता श्री- 
सुदुप्रौढा गच्छति पुत्रपौत्रान्‌॥ ७१॥ 
वह बल नहीं, जिसका मृदुल स्वभावके साथ 
विरोध हो; सूक्ष्म धर्मका शीघ्र ही सेवन करना 
चाहिये। क्रूरतापूर्वक उपार्जित लक्ष्मी नश्वर होती है, 
यदि वह मृदुलतापूर्वक बढ़ायी गयी हो तो पुत्र-पौत्रों- 
तक स्थिर रहती है॥ ७१॥ 


श्रीमहाभारते 


[ उद्योगपर्वणि 


PR क क्क क क्या 
धार्तराष्ट्रः पाण्डवान्‌ पालयन्तु , 
पाण्डोः सुतास्तव पुत्रांश्च पान्तु। 
एकारिमित्राः कुरवो ह्योककार्या 
जीवन्तु राजन्‌ सुखिनः समृद्धाः॥ ७२॥ 
राजन्‌! आपके पुत्र पाण्डवोंकी रक्षा करें और 
पाण्डुके पुत्र आपके पुत्रोंकी रक्षा करें। सभी कौरव 
एक-दूसरेके शत्रुको शत्रु और मित्रको मित्र समझें। 
सबका एक ही कर्तव्य हो, सभी सुखी और समृद्धिशाली 
होकर जीवन व्यतीत करें॥ ७२॥ 
मेढीभूतः कौरवाणां त्वमद्य 
त्वय्याधीनं कुरुकुलमाजमीढ। 
पार्थान्‌ बालान्‌ वनवासप्रतप्तान्‌ 
गोपायस्व स्वं यशस्तात रक्षन्‌॥ ७३॥ 
अजमीढकुलनन्दन! इस समय आप ही कौरवोंके 
आधारस्तम्भ हैं, कुरुबंश आपके ही अधीन है। तात! 
कुन्तीके पुत्र अभी बालक हैं और वनवाससे बहुत 
कष्ट पा चुके हैं; इस समय उनका पालन करके अपने 
यशकी रक्षा कीजिये॥ ७३॥ 
संधत्स्व त्वं कौरव पाण्डुपुत्रै- 
र्मा तेऽन्तरं रिपवः प्रार्थयन्तु। 
सत्ये स्थितास्ते नरदेव सर्वे 
दुर्योधनं स्थापय त्वं नरेन्द्र॥ ७४॥ 
कुरुराज! आप पाण्डवोंसे संधि कर लें, जिससे 
शत्रुओको आपका छिद्र देखनेका अवसर न मिले। 
नरदेव! समस्त पाण्डव सत्यपर डरे हुए हैं; अब 
आप अपने पुत्र दुर्योधनको रोकिये॥ ७४॥ 


इति श्रीमहाभारते उद्योरापर्वणि प्रजागरपर्वणि विदुरहितवाक्ये षट्त्रिंशोऽध्यायः॥ ३६॥ 
इस प्रकार श्रीमहाभारत उद्योगपवके अन्तर्गत प्रजागरपर्वमें विदुर-हितवाक्यविषयक 
छत्तीसवाँ अध्याय पूरा हुआ॥ ३६॥ 


SSO I 


सप्तत्रिंशोऽध्यायः 
धृतराष्ट्रके प्रति विदुरजीका हितोपदेश 


विदुर उवाच 
सप्तदशेमान्‌ राजेन्द्र मनुः स्वायम्भुवोऽञ्रवीत्‌। 


` | मुक्कोंसे प्रहार करनेवाले, न झुकाये जा सकनेवाले, 


वर्षाकालीन इन्द्रधनुषको झुकानेकी चेष्टा करनेवाले 


वैचित्रवीर्यं पुरुषानाकाशं मुष्टिभिर्घ्नतः॥ १॥ | तथा पकड़में न आनेवाली सूर्यकी किरणोंको पकड़नेका 


दानवेन्द्रस्य च धनुरनाम्यं नमत्तोऽग्रवीत्‌। 


प्रयास करनेवाले बतलाया है (अर्थात्‌ इनके सभी 


अथो मरीचिनः पादानग्राह्मान्‌ गृह्णतस्तथा॥ २॥ | उद्यमोंको निष्फल कहा है)॥ १-२॥ 


विदुरजी कहते हैं--राजेन्द्र ! विचित्रवीर्यनन्दन! 
स्वायम्भुव मनुने इन सत्रह प्रकारके पुरुषोंकी आकाशपर 


यश्चाशिष्यं शास्ति वै यश्च तुष्येद्‌ 
यश्चातिवेलं भजते द्विषन्तम्‌। 


प्रजागरपर्व ] 


सप्तत्रिंशोऽध्यायः 

स्त्रियश्च यो रक्षति भद्रमश्नुते 


करे और अच्छा बर्ताव करनेवालेके साथ साधुभावसे 


यश्चायाच्यं याचते कत्थते च॥ ३॥ बर्ताव करना चाहिये॥ ७॥ 


यश्चाभिजातः प्रकरोत्यकार्यं 
यश्चाबलो बलिना नित्यवैरी। 
अश्रहधानाय च यो ब्रवीति 
यश्चाकाम्यं कामयते नरेन्द्र॥ ४॥ 
वध्वावहासं श्वशुरो मन्यते यो 
वध्वा वसनभयो मानकामः। 
परक्षेत्रे निर्वपत्ति स्वबीजं 
स्त्रियं च यः परिवदतेऽतिवेलम्‌॥ ५॥ 
यश्चापि लब्ध्वा न स्मरामीति वादी 
दत्त्वा च यः कत्थति याच्यमानः। 
यश्चासतः सत्त्वमुपानयीत 
एतान्‌ नयन्ति निरयं पाशहस्ताः॥ ६॥ 
पाश हाथमें लिये यमराजके दूत इन सत्रह 
पुरुषोंको नरकमें ले जाते हैं, जो शासनके अयोग्य 
पुरुषपर शासन करता है, मर्यादाका उल्लंघन करके 
संतुष्ट होता है, शत्रुकी सेवा करता है, रक्षणके अयोग्य 
स्त्रीकी रक्षा करनेका प्रयत्न करता तथा उसके द्वारा 
अपने कल्याणका अनुभव करता है, याचना करनेके 
अयोग्य पुरुषसे याचना करता है तथा आत्मप्रशंसा 
करता है, अच्छे कुलमें उत्पन्न होकर भी नीच कर्म 
करता है, दुर्बल होकर भी सदा बलवानूसे वैर रखता 
है, श्रद्धाहीनको उपदेश करता है, न चाहनेयोग्य 
(शास्त्रनिषिद्ध) वस्तुको चाहता है, श्वशुर होकर 
पत्रवधूके साथ परिहास पसंद करता है तथा पुत्रवधूसे 
एकान्तवास करके भी निर्भय होकर समाजमें अपनी 
प्रतिष्ठा चाहता है, परस्त्रीमें अपने वीर्यका आधान 
करता है, मर्यादाके बाहर स्त्रीकी निन्दा करता है, 
किसीसे कोई वस्तु पाकर भी “याद नहीं है' ऐसा 
कहकर उसे दबाना चाहता है, माँगनेपर दान देकर 
उसके लिये अपनी श्लाघा करता है और झूठको सही 
साबित करनेका प्रयास करता है॥ ३-६॥ 
यस्मिन्‌ यथा वर्तते यो मनुष्य- 
स्तस्मिस्तथा वर्तितव्यं स धर्मः। 
मायाचारो मायया वर्तितव्यः 
साध्वाचारः साधुना प्रत्युपेयः॥ ७॥ 
जो मनुष्य अपने साथ जैसा बर्ताव करे, उसके 
साथ वैसा ही बर्ताव करना चाहिये-यही नीतिधर्म है। 
कपटका आचरण करनेवालेके साथ 'कपटपूर्ण बर्ताव 


जरा रूपं हरति हि धैर्यमाशा 
मृत्युः प्राणान्‌ धर्मचर्यामसूया। 
कामो हियं वृत्तमनार्यसेवा 
क्रोधः श्रियं सर्वमेवाभिमानः॥ ८॥ 

बुढ़ापा रूपका, आशा धैर्यका, मृत्यु प्राणोंका, 
दूसरोंके गुणोंमें दोषदृष्टि धर्माचरणका, काम लज्जाका, 
नीच पुरुषोंकी सेवा सदाचारका, क्रोध लक्ष्मीका और 
अभिमान सर्वस्वका ही नाश कर देता है॥ ८॥ 

धृतराष्ट्र उवाच 

शतायुरुक्तः पुरुषः सर्ववेदेषु वै यदा। 
नाप्नोत्यथ च तत्‌ सर्वमायुः केनेह हेतुना॥ ९॥ 

थृतराष्ट्रने कहा--विदुर! जब सभी वेदोंमें 
पुरुषको सौ वर्षकी आयुवाला बताया गया है, तब वह 
किस कारणसे अपनी पूर्ण आयुको नहीं पाता ?॥ ९॥ 

विदुर उवाच 

अतिमानोऽतिवादश्च तथात्यागो नराधिप। 
क्रोधश्चात्मविधित्सा च मित्रद्रोहश्च तानि षट्‌॥ १०॥ 
एत एवासयस्तीक्ष्णा कृन्तन्त्यायूंषि देहिनाम्‌। 
एतानि मानवान्‌ घ्नन्ति न मृत्युर्भद्रमस्तु ते॥ ११॥ 

विदुरजी बोले--राजन्‌! आपका कल्याण हो। 
अत्यन्त अभिमान, अधिक बोलना, त्यागा अभाव, 
क्रोध, अपना ही पेट पालनेकी चिन्ता और मित्रद्रोह-- 
ये छ: तीखी तलवारें देहधारियोंकी आयुको काटती हैं। 
ये ही मनुष्योंका वध करती हैं, मृत्यु नहीं॥ १०-११॥ 
विश्वस्तस्यैति यो दारान्‌ यश्चापि गुरुतल्पगः । 
वृषलीपतिद्विजो यश्च पानपश्चैव भारत॥ १२॥ 
आदेशकृद्‌ वृत्तिहन्ता द्विजानां प्रेषकश्च यः। 
शरणागतहा चैव सर्वे ब्रह्महणः समाः। 
एतैः समेत्य कर्तव्यं प्रायश्चित्तमिति श्रुतिः॥ १३॥ 

भारत! जो अपने ऊपर विश्वास करनेवाले 
पुरुषकी स्त्रीके साथ समागम करता है, जो गुरस्त्रीगामी 
है, ब्राह्मण होकर शूद्रा स्त्रीक साथ विवाह करता है, 
शराब पीता है तथा जो ब्राह्मणपर आदेश चलानेवाला, 
ब्राह्मणोंकी जीविका नष्ट करनेवाला, ब्राह्मणोंको सेवाकार्यके 
लिये इधर-उधर भेजनेवाला और शरणागतको हिंसा 
करनेवाला है-ये सब-के-सब ब्रह्महत्यारेके समान हैं; 
इनका संग हो जानेपर प्रायश्चित्त करे-यह वेदोंको 
आज्ञा है॥ १२-१३॥ 

गृहीतवाक्यो नयविद वदान्यः 
शेषान्नभोक्ता ह्याविहिंसकश्च। 
नानर्थकृत्याकुलितः कृतज्ञः 
सत्यो मृतुः स्वर्गमुपैति विद्वान्‌॥ १४॥ 
बड़ोंकी आज्ञा माननेवाला, नीतिज्ञ, दाता, यज्ञशेष 
अन्नका भोजन करनेवाला, हिंसारहित, अनर्थपूर्ण 
कार्याँसे दूर रहनेवाला, कृतज्ञ, सत्यवादी और कोमल 
स्वभाववाला विद्वान्‌ स्वर्गगामी होता है॥ १४॥ 
सुलभाः पुरुषा राजन्‌ सततं प्रियवादिनः। 
आफ्रियस्य तु पथ्यस्य वक्ता श्रोता च दुर्लभः ॥ १५॥ 
राजन्‌! सदा प्रिः वचन बोलनेवाले मनुष्य तो 
सहजमें ही मिल सकते हैं; किंतु जो अप्रिय होता हुआ 
हितकारी हो, ऐसे वचनके वक्ता और श्रोता दोनों ही 
दुर्लभ हैं॥ १५॥ 
यो हि धर्म समाश्रित्य हित्वा भर्तुः प्रियाप्रिये। 
अप्रियाण्याह पथ्यानि तेन राजा सहायवान्‌॥ १६॥ 
जो धर्मका आश्रय लेकर तथा स्वामीको प्रिय 
लगेगा या अप्रिय-इसका विचार छोड़कर अप्रिय 
होनेपर भी हितको बात कहता है, उसीसे राजाको सच्ची 
सहायता मिलती है॥१६॥ 
त्यजेत्‌ कुलार्थे पुरुषं ग्रामस्यार्थे कुलं त्यजेत्‌। 
ग्रामं जनपदस्यार्थं आत्मार्थे पृथिवीं त्यजेत्‌॥ १७॥ 
कुलको रक्षाके लिये एक मनुष्यका, ग्रामकी रक्षाके 
लिये कुलका, देशकी रक्षाके लिये गाँवका और आत्माके 
कल्याणके लिये सारी पृथ्वीका त्याग कर देना चाहिये॥ 
आपदर्थे धनं रक्षेद्‌ दारान्‌ रक्षेद्‌ धनैरपि। 
आत्मानं सततं रक्षेद्‌ दारैरपि धनैरपि॥ १८॥ 
आपत्तिके लिये धनको रक्षा करे, धनके द्वारा भी 
स्त्रीकी रक्षा करे और स्त्री एवं धन दोनोंके द्वारा सदा 
अपनी रक्षा करे॥ १८॥ 
झूतमेतत्‌ पुराकल्पे दृष्टं वैरकरं नृणाम्‌। 
तस्माद्‌ झूतं न सेवेत हास्यार्थमपि बुद्धिमान्‌॥ १९॥ 
पूर्वकालमें जूआ खेलना मनुष्योंमें वैर डालनेका 
कारण देखा गया है; अतः बुद्धिमान्‌ मनुष्य हँसीके 
लिये भी जूआ न खेले॥ १९॥ 
उक्तं मया द्यूतकालेऽपि राजन्‌ 
नेदं युक्तं वचनं प््रातिपेय। 
तदौषधं पथ्यमिवातुरस्य 
न रोचते तव वैचित्रवीर्य॥ २०॥ 
प्रतीपनन्दन! विचित्रवीर्यकुमार! राजन्‌! मैंने जूएका 


श्रीमहाभारते 


[ उद्योगपर्वणि 


TC = सार 2 0 i; 0 
खेल आरम्भ होते समय भी कहा था कि यह ठीक 
नहीं है, किंतु रोगीको जैसे दवा और पथ्य अच्छे नहीं 
लगते, उसी तरह मेरी वह बात भी आपको अच्छी 
नहीं लगी॥ २०॥ 
काकैरिमांश्चित्रबर्हान्‌ मयूरान्‌ 
पराजयेथाः पाण्डवान्‌ धार्तराष्ट्रैः । 
हित्वा सिंहान्‌ क्रोष्टुकान्‌ गूहमानः 
प्राप्ते काले शोचिता त्वं नरेन्द्र॥ २१॥ 
नरेन्द्र! आप कौओंके समान अपने पुत्रोंके द्वारा 
विचित्र पंखवाले मोरोंके सदृश पाण्डवोंको पराजित 
करनेका प्रयत्न कर रहे हैं; सिंहोंको छोड़कर सियारोंकी 
रक्षा कर रहे हैं; समय आनेपर आपको इसके लिये 
पश्चात्ताप करना पड़ेगा॥ २१॥ 
यस्तात न क्रुध्यति सर्वकालं 
भृत्यस्य भक्तस्य हिते रतस्य। 
तस्मिन्‌ भृत्या भर्तरि विश्वसन्ति 
न चैनमापत्सु परित्यजन्ति २२॥ 
तात! जो स्वामी सदा हितसाधनमें लगे रहनेवाले 
अपने भक्त सेवकपर कभी क्रोध नहीं करता, उसपर 
भृत्यगण विश्वास करते हैं और उसे आपत्तिके समय 
भी नहीं छोड़ते॥ २२॥ 
न भृत्यानां वृत्तिसंरोधनेन 
राज्यं धनं संजिघृक्षेदपूर्वम्‌। 
त्यजन्ति ह्येनं वञ्चिता वै विरुद्धाः 
स्निग्धा ह्यमात्याः परिहीनभोगाः॥ २३॥ 
सेवकोंको जीविका बंद करके दूसरोंके राज्य 
और धनके अपहरणका प्रयत्न नहीं करना चाहिये; 
क्योंकि अपनी जीविका छिन जानेसे भोगोंसे वंचित 
होकर पहलेके प्रेमी मन्त्री भी उस समय विरोधी बन 
जाते हैं और राजाका परित्याग कर देते हैं॥२३॥ 
कृत्यानि पूर्व परिसंख्याय सर्वा- 
ण्यायव्यये चानुरूपां च वृत्तिम्‌। 
संगुह्णीयादनुरूपान्‌. सहायान्‌ 
सहायसाध्यानि हिं दुष्कराणि॥ २४॥ 
पहले कर्तव्य एवं आय-व्यय और उचित वेतन 
आदिका निश्चय करके फिर सुयोग्य सहायकोंका 
संग्रह करे, क्योंकि कठिनसे कठिन कार्य भी सहायकोंद्वारा 
साध्य होते हैं॥२४॥ 
अभिप्रायं यो विदित्वा तु भर्तुः 
सर्वाणि कार्याणि करोत्यतन्द्री 


प्रजागरपर्व ] 

-णणणमा----______ स्निशोल्यक मम 


वक्ता 


गा आर आर्य: 
जा र र पनत. 
आलस्यरहित हो समस्त कार्योंको पूरा करता है, जो 
हितकी बात कहनेवाला, स्वामिभक्त, सज्जन और 
राजाकी शक्तिको जाननेवाला है, उसे अपने समान 
समझकर उसपर कृपा करनी चाहिये॥ २५॥ 
वाक्यं तु यो नाद्रियते5नुशिष्ट: 
प्रत्याह यश्चापि नियुज्यमानः। 
प्रज्ञाभिमानी प्रतिकूलवादी 
त्याज्यः स तादृक्‌ त्वरयैव भृत्यः॥ २६॥ 
जो सेवक स्वामीके आज्ञा देनेपर उनकी बातका 
आदर नहीं करता, किसी काममें लगाये जानेपर अस्वीकार 
कर देता है, अपनी बुद्धिपर गर्व करने और प्रतिकूल 
बोलनेवाले उस भृत्यको शीघ्र ही त्याग देना चाहिये॥ 
अस्तब्धमक्लीबमदीर्घसूत्र 
सानुक्रोशं श्‍लक्ष्णमहार्यमन्यैः। 
अरोगजातीयमुदारवाक्यं 
दूतं वदन्त्यष्टगुणोपपन्नम्‌॥ २७॥ 
अहंकाररहित, कायरताशून्य, शीघ्र काम पूरा 
करनेवाला, दयालु, शुद्धहृदय, दूसरोंके बहकावेमें न 
आनेवाला, नीरोग और उदार वचनवाला-इन आठ 
गुणोंसे युक्त मनुष्यको ' दूत' बनानेयोग्य बताया गया है॥ 
न विश्वासाज्जातु परस्य गेहे 
गाच्छेन्नरश्चेतयानो विकाले। 
न चत्वरे निशि तिष्ठेन्निगूढो 
न राजकाम्यां योषितं प्रार्थयीत २८ 
सावधान मनुष्य विश्वास करके असमयमें कभी 
किसी दूसरेके घर न जाय, रातमें छिपकर चौराहेपर न 
खड़ा हो और राजा जिस स्त्रीको चाहता हो, उसे प्राप्त 
करनेका यत्न न करे॥ २८॥ 
ज निह्नवं मन्त्रगतस्य गच्छेत्‌ 
संसृष्टमन्त्रस्य कुसङ्गतस्य। 
न च त्वयीति 
सकारणं व्यपदेशं तु कुर्यात्‌॥ २९॥ 
दुष्ट सहायकोंवाला राजा जब बहुत लोगोंके 
साथ मन्त्रणा-समितिमें बैठकर सलाह ले रहा हो, 
उस समय उसकी बातका खण्डन न करे; 'मैं तुमपर 
विश्वास नहीं करता' ऐसा भी न कहे, अपितु कोई 
युक्तिसंगत बहाना बनाकर वहाँसे हट जाय॥ २९॥ 


घृणी राजा पुंश्चली राजभृत्यः 
पुत्रो भ्राता विधवा बालपुत्रा 
सेनाजीवी चोद्धृतभूतिरेव 
व्यवहारेषु वर्जनीयाः स्युरेते॥ ३०॥ 
अधिक दयालु राजा, व्यभिचारिणी स्त्री, राजकर्मचारी, 
पुत्र, भाई, छोटे बच्चोंवाली विधवा, सैनिक और जिसका 
अधिकार छीन लिया गया हो, वह पुरुष-इन सबके 
साथ लेन-देनका व्यवहार न करे॥ ३०॥ 
अष्टौ गुणाः पुरुषं दीपयन्ति 
प्रज्ञा च कौल्यं च श्रुतं दमश्च। 
पराक्रमश्चाबहुभाषिता चच 
दानं यथाशक्ति कृतज्ञता च॥ ३१॥ 
ये आठ गुण पुरुषकी शोभा बढ़ाते हैं- बुद्धि, 
कुलीनता, शास्त्रज्ञान, इन्द्रियनिग्रह, पराक्रम, अधिक न 
बोलनेका स्वभाव, यथाशक्ति दान और कृतज्ञता॥ ३१॥ 
एतान्‌ गुणांस्तात महानुभावा- 
नेको गुणः संश्रयते प्रसह्य। 
राजा यदा सत्कुरुते मनुष्यं 
सर्वान्‌ गुणानेष गुणो बिभर्ति॥ ३२॥ 
तात! एक गुण ऐसा है, जो इन सभी महत्त्वपूर्ण 
गुणोंपर हठात्‌ अधिकार कर लेता है। राजा जिस समय 
किसी मनुष्यका सत्कार करता है, उस समय यह गुण 
(राजसम्मान) उपर्युक्त सभी गुणोंसे बढ़कर शोभा 
पाता है॥ ३२॥ 
गुणा दश स्नानशीलं भजन्ते 
बलं रूपं स्वरवर्णप्रशुब्द्रः। 
स्पर्शश्च गन्धश्च विशुद्धता च 
श्रीः सौकुमार्यं प्रवराश्च नार्यः॥ ३३॥ 
नित्य स्नान करनेवाले मनुष्यको बल, रूप, 
मधुरस्वर, उज्ज्वल वर्ण, कोमलता, सुगन्ध, पवित्रता, 
शोभा, सुकुमारता और सुन्दरी स्त्रियाँ-ये दस लाभ 
प्राप्त होते हैं॥ ३३॥ 
गुणाश्च षण्मितभुक्तं भजन्ते 
आरोग्यमायुश्च बलं सुखं च। 
अनाविलं चास्य भवत्यपत्यं 
न चैनमाझून इति क्षिपन्ति॥ ३४॥ 
थोड़ा भोजन करनेवालेको निम्नांकित छः गुण प्राप्त 
होते हैँ-आरोग्य, आयु, बल और सुख तो मिलते ही 
हैं, उसकी संतान उत्तम होती है तथा “यह बहुत खानेवाला 
है' ऐसा कहकर लोग उसपर आक्षेप नहीं करते॥ ३४॥ 

अकर्मशीलं च महाशनं च 
लोकद्विष्टं बहुमायं नृशंसम्‌। 
अदेशकालज्ञमनिष्टवेष- 
मेतान्‌ गुहे न प्रतिवासयेत॥ ३५॥ 
अकर्मण्य, बहुत खानेवाले, सब लोगोंसे वैर 
करनेवाले, अधिक मायावी, क्रूर, देश-कालका ज्ञान न 
रखनेवाले और निन्दित वेष धारण करनेवाले मनुष्यको 
कभी अपने घरमें न ठहरने दे॥ ३५॥ 


'कदर्यमाक्रोशकमश्रुतं च 
वनौकसं धूर्तममान्यमानिनम्‌। 
निष्ठूरिणं कृतवैरं कृतघ्न- 


मेतान्‌ भूशातोऽपि न जातु याचेत्‌॥ ३६॥ 

बहुत दुःखी होनेपर भी कृपण, गाली बकनेवाले, 

मूर्ख, जंगलमें रहनेवाले, धूर्त, नीचसेवी, निर्दयी, वैर 

बाँधनेवाले और कृतघ्नसे कभी सहायताकी याचना 
नहीं करनी चाहिये॥ ३६॥ 


संक्लिष्टकर्साणमत्तिप्रमादं 
नित्यानृतं चादृढभक्तिकं च। 
च्रिसुष्टरागं पटुमानिनं चा- 


प्येतान्‌ न सेवेत नराधमान्‌ षट्‌ ॥ ३७॥ 
क्लेशप्रद कर्म करनेवाले, अत्यन्त प्रमादी, सदा 
असत्यभाषण करनेवाले, अस्थिर भक्तिवाले, स्नेहसे 
रहित, अपनेको चतुर माननेवाले-इन छः प्रकारके 
अधम पुरुषोंकी सेवा न करे॥ ३७॥ 
सहायबन्धना ह्यर्थाः सहायाश्चार्थबन्धनाः। 
अन्योन्यनन्धनावेतौ विनान्योन्यं न सिद्धयतः ॥ ३८॥ 
धनको प्राप्ति सहायककी अपेक्षा रखती है 
और सहायक धनको अपेक्षा रखते हैं; ये दोनों एक- 
दूसरेके आश्रित हैं, परस्परके सहयोग बिना इनकी 
सिद्धि नहीं होती॥ ३८॥ 
उत्पाद्य पुत्राननृणांश्च कृत्वा 
वृत्ति च तेभ्योऽनुविधाय कांचित्‌। 
स्थाने कुमारीः प्रतिपाद्य सर्वा 
अरण्यसंस्थोऽथ मुनिर्बुभूषेत्‌॥ ३९॥ 
पुत्रोंको उत्पन्न कर उन्हें ऋणके भारसे मुक्त 
करके उनके लिये किसी जीविकाका प्रबन्ध कर दे; 
अपनी सभी कन्याओंका योग्य वरके साथ विवाह कर 
दे तत्पश्चात्‌ वनमें मुनिवृत्तिसे रहनेकी इच्छा करे॥ ३९॥ 
हितं यत्‌ सर्वभूतानामात्मनश्च सुखावहम्‌। 
तत्‌ कुर्यादीश्वरे ह्येतन्मूलं सर्वार्थसिद्धये॥ ४०॥ 


श्रीमहाभारते 


[ उद्योगपर्वणि 


जो सम्पूर्ण प्राणियोंक लिये हितकर और अपने 
लिये भी सुखद हो, उसे ईशवरार्पणबुद्धिसे करे; सम्पूर्ण 
सिद्धियोंका यही मूलमन्त्र है ॥ ४०॥ 
वृद्धिः प्रभावस्तेजश्च सत्त्वमुत्थानमेव च। 
व्यवसायश्च यस्य स्यात्‌ तस्यावृत्तिभयं कुतः॥ ४१॥ 
जिसमें बढ़नेकी शक्ति, प्रभाव, तेज, पराक्रम, 
उद्योग और (अपने कर्तव्यका) निश्चय है, उसे अपनी 
जीविकाके नाशका भय कैसे हो सकता है?॥ ४१॥ 
पश्य दोषान्‌ पाण्डवैर्विग्रहे त्वं 
यत्र व्यथेयुरपि देवाः सशक्राः। 
पुत्रैर्वैरं नित्यमुद्विग्नवासो 
यशःप्रणाशो द्विषतां च हर्षः॥ ४२॥ 
पाण्डवोंके साथ युद्ध करनेमें जो दोष हैं, उनपर 
दृष्टि डालिये; उनसे संग्राम छिड़ जानेपर इन्द्र आदि 
देवताओंको भी कष्ट ही उठाना पड़ेगा। इसके सिवा 
पुत्रोंक साथ वैर, नित्य उद्देगपूर्ण जीवन, कीर्तिका नाश 
और शत्रुओंको आनन्द होगा॥ ४२॥ 
भीष्मस्य कोपस्तव चैवेन्द्रकल्प 
द्रोणस्य राज्ञश्च युधिष्ठिरस्य। 
उत्सादयेल्लोकमिमं प्रवृद्धः 
श्वेतो ग्रहस्तिर्यगिवापतन्‌ खे॥ ४३॥ 
इन्द्रके समान पराक्रमी महाराज! आकाशमें तिरछा 
उदित हुआ धूमकेतु जैसे सारे संसारमें अशान्ति और 
उपद्रव खड़ा कर देता है, उसी तरह भीष्म, आप, 
द्रोणाचार्यं और राजा युधिष्ठिरा बढ़ा हुआ कोप 
इस संसारका संहार कर सकता है॥ ४३॥ 
तव पुत्रशतं चैव कर्णः पञ्च च पाण्डवाः। 
पृथिवीमनुशासेयुरखिलां सारगराम्बराम्‌॥ ४४॥ 
आपके सौ पुत्र, कर्ण और पाँच पाण्डव-ये 
सब मिलकर समुद्रपर्यन्त सम्पूर्ण पृथ्वीका शासन कर 
सकते हैं॥ ४४॥ 
धार्तराष्ट्रा वनं राजन्‌ व्याघ्राः पाण्डुसुता मताः। 
मा वनं छिन्धि सव्याघ्र मा व्याघ्रान्‌ नीनशन्‌ वनात्‌॥ ४५॥ 
राजन्‌! आपके पुत्र वनके समान हैं और पाण्डव 
उसमें रहनेवाले व्याघ्र हैं। आप व्याघ्रोंसहित समस्त 
वनको नष्ट न कीजिये तथा वनसे उन व्याप्नोंको दूर 
न भगाइये॥ ४५॥ 
न स्याद्‌ वनमृते व्याघ्रान्‌ व्याघ्रा न स्युक्रते वनम्‌। 
वनं हि रक्ष्यते व्याघ्रैव्याघ्रान्‌ रक्षति काननम्‌॥ ४६॥ 
व्याघ्नोंके बिना वनकी रक्षा नहीं हो सकती तथा 


प्रजागरपर्व ] 


सप्तत्रिंशोऽध्यायः 

वनके बिना व्याप्र नहीं रह सकते; क्योंकि 

रक्षा करते हैं और वन Se gi 

bees कल्याणान्‌ परेषां वेदितुं गुणान्‌। 

यथैषां ज्ञातुमिच्छन्ति नैर्गुण्यं पापचेतसः॥ ४७॥ 
जिनका मन पापोंमें लगा रहता है, वे लोग 

दूसरोंके कल्याणमय गुणोंको जाननेकी वैसी इच्छा 

नहीं रखते, जैसी कि उनके अवगुणोंको जाननेकी 

रखते हैं ॥ ४७॥ 

अर्थसिद्धि परामिच्छन्‌ धर्ममेवादितश्चरेत्‌। 

न हि धर्मादपैत्यर्थः स्वर्गलोकादिवामृततम्‌॥ ४८ ॥ 
जो अर्थकी पूर्ण सिद्धि चाहता हो, उसे पहले 

धर्मका ही आचरण करना चाहिये। जैसे स्वर्गसे अमृत 

दूर नहीं होता, उसी प्रकार धर्मसे अर्थ अलग नहीं 

होता॥ ४८॥ 

यस्यात्मा विरतः पापात्‌ कल्याणे च निवेशितः। 

तेन सर्वमिदं बुद्धं प्रकृतिर्विकृतिश्च या॥४९॥ 
जिसको बुद्धि पापसे हटाकर कल्याणमें लगा 

दी गयी है, उसने संसारमें जो भी प्रकृति और विकृति 

है--उस सबको जान लिया है॥४९॥ 

यो धर्ममर्थं कामं च यथाकालं निषेवते। 

धर्मार्थकामसंयोगं सोऽमुत्रेह च विन्दति॥ ५०॥ 
जो समयानुसार धर्म, अर्थ और कामका सेवन 

करता है, वह इस लोक और परलोकमें भी धर्म, अर्थ 

और कामको प्राप्त करता है॥५०॥ 

संनियच्छति यो वेगमुत्थितं क्रोधहर्षयोः। 

स श्रियो भाजनं राजन्‌ यश्चापत्सु न मुहाति॥ ५१॥ 
राजन्‌! जो क्रोध और हर्षके उठे हुए वेगको 

रोक लेता है और आपत्तिमें भी मोहको प्राप्त नहीं होता, 

वही राजलक्ष्मीका अधिकारी होता है॥५१॥ 

बलं पञ्चविधं नित्यं पुरुषाणां निबोध मे। 

यत्‌ तु बाहुबलं नाम कनिष्ठ बलमुच्यते॥ ५२ 

अमात्यलाभो भद्रं ते द्वितीयं बलमुच्यते। 

तृतीयं धनलाभं तु बलमाहुर्मनीषिणः ५३॥ 

यत्‌ त्वस्य सहजं राजन्‌ पितृपैतामहं बलम्‌। 

अभिजातबलं नाम तच्चतुर्थं बलं स्मृतम्‌ ५४॥ 

येन त्वेतानि सर्वाणि संगृहीतानि भारत। 

यद्‌ बलानां बलं श्रेष्ठं तत्‌ प्रज्ञाबलमुच्यते॥ ५५॥ 
राजन्‌! आपका कल्याण हो, मनुष्योमे सदा पांच 

प्रकारका बल होता है; उसे सुतिये। जो बाहुबल नामक 

प्रथम बल है, वह निकृष्ट बल कहलाता है; मन्त्रीका मिलना 


दूसरा बल है; मनीषीलोग धनके लाभको तीसरा बल 
बताते हैं और राजन्‌! जो बाप-दादोंसे प्राप्त हुआ 
मनुष्यका स्वाभाविक बल (कुटुम्बका बल) है, वह 
' अभिजात' नामक चौथा बल है। भारत! जिससे इन 
सभी बलोंका संग्रह हो जाता है तथा जो सब बलोंमें 
श्रेष्ठ बल है, वह पाँचवाँ “बुद्धिका बल' कहलाता है॥ 
महते योऽपकाराय नरस्य प्रभवेन्तरः। 
तेन वैर समासज्य दूरस्थोऽस्मीति नाश्वसेत्‌ ५६॥ 
जो मनुष्यका बहुत बड़ा अपकार कर सकता है, 
उस पुरुषके साथ वैर ठानकर इस विश्वासपर निश्चिन्त 
न हो जाय कि मैं उससे दूर हूँ. (वह मेरा कुछ नहीं 
कर सकता) ॥ ५६॥ 
स्त्रीषु राजसु सर्पेषु स्वाध्यायप्रभुशत्रुषु। 
भोगेष्वायुषि विश्वासं कः प्राज्ञः कर्तुमहति॥ ५७॥ 
ऐसा कौन बुद्धिमान्‌ होगा, जो स्त्री, राजा, साँप, 
पढ़े हुए पाठ, सामर्थ्यशाली व्यक्ति, शत्रु, भोग और 
आयुपर पूर्ण विशवास कर सकता है ?॥ ५७॥ 
प्रज्ञाशरेणाभिहतस्य जन्तो- 
श्चिकित्सकाः सन्ति न चौषधानि। 
न होममन्त्रा न च मङ्गलानि 
नाथर्वणा नाप्यगदाः सुसिद्धाः ५८॥ 
जिसको बुद्धिके बाणसे मारा गया है, उस जीवके 
लिये न कोई वैद्य है, न दवा है, न होम, न मन्त्र, न 
कोई मांगलिक कार्य, न अथर्ववेदोक्त प्रयोग और न 
भलीभाँति सिद्ध जड़ी-बूटी ही है॥ ५८॥ 
सर्पश्चाग्निश्च सिंहश्च कुलपुत्रश्च भारत। 
नावज्ञेया मनुष्येण सर्वे ह्येतेऽतितेजसः॥ ५९॥ 
भारत! मनुष्योंको चाहिये कि वह साँप, अग्नि, 
सिंह और अपने कुलमें उत्पन्न व्यक्तिका अनादर न 
करे; क्योंकि ये सभी बड़े तेजस्वी होते हैं॥ ५९॥ 
अग्निस्तेजो महल्लोके गूढस्तिष्ठति दारुषु। 
न चोपयुङ्क्ते तद्‌ दारु यावन्नोद्दीप्यते परैः ६०॥ 
संसारमें अग्नि एक महान्‌ तेज है, वह काठमें 
छिपी रहती है; किंतु जबतक दूसरे लोग उसे प्रज्वलित 
न कर दें, तबतक वह उस काठको नहीं जलाती॥ 
स एव खलु दारुभ्यो यदा निर्मथ्य दीप्यते। 
तद्‌ दारु च वनं चान्यन्नि्दहत्याशु तेजसा॥ ६१॥ 
वही अग्नि यदि काष्ठसे मथकर उद्दीप्त कर दी 
जाती है तो वह अपने तेजसे उस काठको, जंगलको तथा 
दूसरी वस्तुओंको भी जल्दी ही जला डालती है॥ ६१॥ 

एवमेव कुले जाताः पावकोपमतेजसः। 
मावन्तो निराकाराः काष्ठेऽग्निरिव शेरते॥ ६२॥ 
इसी प्रकार अपने कुलमें उत्पन्न वे अग्निके समान 
तेजस्वी पाण्डव क्षमाभावसे युक्त और विकारशून्य हो 
काष्ठमें छिपी अग्निको तरह गुप्तरूपसे (अपने गुण 
एवं प्रभावको छिपाये हुए) स्थित हैं॥ ६२॥ 
लताधर्मा त्वं सपुत्रः शालाः पाण्डुसुता मताः। 


श्रीमहाभारते 


[ उद्योगपर्वणि 


बिना लता कभी बढ़ नहीं सकती॥ ६३॥ 
वनं राजंस्तव पुत्रोऽऽम्बिकेय 
सिंहान्‌ वने पाण्डवांस्तात विद्धि। 
सिंहैर्विहीनं हि वनं विनश्येत्‌ 
सिंहा विनश्येयुरृते वनेन॥ ६४॥ 
राजन्‌! अम्बिकानन्दन! आपके पुत्र एक चन 
हैं और पाण्डवोंको उसके भीतर रहनेवाले सिंह 


ज लता वर्धते जातु महाद्रुममनाश्रिता ॥ ६३॥ | समझिये। तात! सिंहसे सूना हो जानेपर वन नष्ट हो 
अपने पुत्रोंसहित आप लताके समान हैं और पाण्डव | जाता है और वनके बिना सिंह भी नष्ट हो जाते 
महान्‌ शालवृक्षके सदृश हैं; महान्‌ वृक्षका आश्रय लिये | हैं॥ ६४॥ 
इति श्रीमहाभारते उद्योगपर्वणि प्रजागरपर्वणि विदुरहितवाक्ये सप्तत्रिंशोऽध्यायः॥ ३७॥ 
इस प्रकार श्रीमहाभारत उद्योगपर्वके अन्तर्गत प्रजागरपर्वमें विदुर-हितवाक्यविषयक 
सँतीसवाँ अध्याय पूरा हुआ॥ ३७॥ 


अष्टात्रिंशोऽध्यायः 
विहुरजीका नीतियुक्त उपदेश 


विदुर उवाच 
ऊर्ध्वं प्राणा ह्युत्क्रामन्ति यूनः स्थविर आयति। 
ग्रत्युत्थानाभिवादाभ्यां पुनस्तान्‌ प्रतिपद्यते॥ १॥ 
विदुरजी कहते हैं-राजन्‌! जब कोई (माननीय) 
वृद्ध पुरुष निकट आता है, उस समय नवयुवक 
व्यक्तिके प्राण ऊपरको उठने लगते हैं; फिर जब वह 
वृद्धके स्वागतमें उठकर खड़ा होता और प्रणाम 
करता है, तब प्राणोंको पुनः वास्तविक स्थितिमें प्राप्त 
करता है॥ १॥ 
पीठं दत्त्वा साधवेऽभ्यागताय 
आनीयापः परिनिणिज्य पादौ। 
सुखं पृष्ट्वा प्रतिवेद्यात्मसंस्थां 
ततो दद्यादन्नमवेक्ष्व धीरः॥ २॥ 
धीर पुरुषको चाहिये, जब कोई साधु पुरुष 
अतिथिके रूपमें घरपर आवे, तब पहले आसन देकर 
एवं जल लाकर उसके चरण पखारे, फिर उसकी 
कुशल पूछकर अपनी स्थिति बतावे, तदनन्तर आवश्यकता 
समझकर अन्न भोजन करावे॥ २॥ 
यस्योदकं मधुपर्क च गां च 
न मन्त्रवित्‌ प्रतिगृह्णाति गेहे। 
लोभाद्‌ भयादथ कार्पण्यतो वा 
तस्यानर्थं जीवितमाहुरार्याः ॥ ३॥ 


वेदवेत्ता ब्राह्मण जिसके घर दाताके लोभ, भय 
या कंजूसीके कारण जल, मधुपर्क और गौको नहीं 
स्वीकार करता, श्रेष्ठ पुरुषोंने उस गृहस्थका जीवन 
व्यर्थं बताया है॥ ३॥ 


चिकित्सकः शल्यकर्तावकीर्णी 

स्तेनः क्रूरो मद्यपो भ्रूणहा च। 
सेनाजीवी श्रुतिविक्रायकश्च 

भृशं प्रियोऽप्यतिथिर्नोदकाहः ॥ ४॥ 


वैद्य, चीरफाड़ करनेवाला (जर्राह), ब्रह्मचर्यसे 
भ्रष्ट, चोर, क्रूर, शराबी, गर्भहत्यारा, सेनाजीवी और 
वेदविक्रेता-ये यद्यपि पैर धोनेके योग्य नहीं हैं, 
तथापि यदि अतिथि होकर आवें तो विशेष प्रिय यानी 
आदरके योग्य होते हैं॥ ४॥ 
अविक्रयं लवणं पक्वमन्नं 
दधि क्षीरं मधु तैलं घृतं च। 
तिला मांसं फलमूलानि शाकं 
रक्तं वासः सर्वगन्धा गुडाश्च॥ ५॥ 
नमक, पका हुआ अन्न, दही, दूध, मधु, तेल, घी, 
तिल, मांस, फल, मूल, साग, लाल कपड़ा, सब 
गन्ध और गुड़--इतनी सस्तुएँ बेचने योग्य नहीं हैं॥ ५॥ 
अरोषणो यः समलोष्टाश्मकाञ्चनः 
प्रहीणशोको गतसन्धिविग्रहः । 


प्रजागरपर्व ] 

त्यजन्नुदासीनवदेष भिक्षुकः॥ ६॥ 

जो क्रोध न करनेवाला, लोष्ट*, पत्थर और सुवर्ण- 
को एक-सा समझनेवाला, शोकहीन, सन्थि-विग्रहसे रहित, 
निन्दा-प्रशंसासे शून्य, प्रिय-अप्रियका त्याग करनेवाला 
तथा उदासीन है, वही भिक्षुक (संन्यासी) है॥ ६॥ 


नीवारमूलेङ्गुदशाकवृत्तिः 
सुसंयतात्माग्निकार्येषु चोद्यः। 
वने वसन्नतिथिष्वप्रमत्तो 
धुरन्धरः पुण्यकृदेष तापसः॥ ७॥ 


जो नीवार (जंगली चावल), कन्द-मूल, इंगुदीफल 
और साग खाकर निर्वाह करता है, मनको वशमें रखता 
है, अग्निहोत्र करता है, वनमें रहकर भी अतिथिसेवामें 
सदा सावधान रहता है, वही पुण्यात्मा तपस्वी (वानप्रस्थी) 
श्रेष्ठ माना गया है॥ ७॥ 
अपकृत्य बुद्धिमतो दूरस्थोऽस्मीति नाश्वसेत्‌। 
दीर्घौ बुद्धिमतो बाहू याभ्यां हिंसति हिंसितः ॥ ८॥ 
बुद्धिमान्‌ पुरुषको बुराई करके इस विश्वासपर 
निश्चिन्त न रहे कि मैं दूर हूँ। बुद्धिमानूकी (बुद्धिरूप) 
बाँहें बड़ी लंबी होती हैं, सताया जानेपर वह उन्हीं 
बाँहोंसे बदला लेता है॥ ८॥ 
न विश्वसेदविश्वस्ते विश्वस्ते नातिविश्वसेत्‌। 
विश्वासाद्‌ भयमुत्पन्नं मूलान्यपि निकृन्तति॥ ९॥ 
जो विश्वासका पात्र नहीं है, उसका तो विश्वास 
करे ही नहीं; किंतु जो विश्वासपात्र है, उसपर भी 
अधिक विश्वास न करे। विशवाससे जो भय उत्पन्न 
होता है, वह मूलका भी उच्छेद कर डालता है॥ ९॥ 
अनीर्धर्गुप्तदारश्च संविभागी प्रियंवदः। 
श्लक्ष्णो मधुरवाक्‌ स्त्रीणां न चासां वशगो भवेत्‌॥ १०॥ 
मनुष्यको चाहिये कि वह ईर्ष्यारहित, स्त्रियोंका 
रक्षक, सम्पत्तिका न्यायपूर्वक विभाग करनेवाला, प्रियवादी, 
स्वच्छ तथा स्त्रियोंके निकट मीठे वचन बोलनेवाला हो, 
परंतु उनके वशमें कभी न हो॥ १०॥ 
पूजनीया महाभागाः पुण्याश्च गृहदीप्तयः 
स्त्रियः श्रियो गुहस्योक्तास्तस्माद्‌ रक्ष्या विशेषतः ॥ ११॥ 
स्त्रियाँ घरकी लक्ष्मी कही गयी हैं। ये अत्यन्त 
सौभाग्यशालिनी, आदरके योग्य, पवित्र तथा घरको शोभा 
हैं; अतः इनकी विशेषरूपसे रक्षा करनी चाहिये॥ ११॥ 


पितुरन्तःपुरं दद्यान्मातुर्दद्यान्महानसम्‌। 
गोषु चात्मसमं दद्यात्‌ स्वयमेव कृषिं व्रजेत्‌॥ १२॥ 
भृत्यैर्वाणिज्यचारं च पुत्रैः सेवेत च द्विँजान्‌। 

अन्तःपुरकी रक्षाका कार्य पिताको सौंप दे, रसोईघरका 
प्रबन्ध माताके हाथमें दे दे, गौओंकी सेवामें अपने समान 
व्यक्तिको नियुक्त करे और कृषिका कार्य स्वयं ही करे। 
इसी प्रकार सेवकोंद्वारा वाणिज्य-व्यापार करे और पुत्रोंके 
द्वारा ब्राह्मणोंकी सेवा करे॥ १२३ ॥ 
अद्भ्योऽगिनिब्रह्मतः क्षत्रमश्मनो लोहमुत्थितम्‌ १३॥ 
तेषां सर्वत्रगं तेजः स्वासु योनिषु शाम्यति। 

जलसे अग्नि, ब्राह्मणसे क्षत्रिय और पत्थरसे 
लोहा पैदा हुआ है। इनका तेज सर्वत्र व्याप्त होनेपर भी 
अपने उत्पत्तिस्थानमें शान्त हो जाता है॥ १३३॥ 
नित्यं सन्तः कुले जाताः पावकोपमतेजसः ॥ १४॥ 
क्षमावन्तो निराकाराः काष्ठेऽरिनिरिव शेरते। 

अच्छे कुलमें उत्पन्न, अग्निके समान तेजस्वी, 
क्षमाशील और विकारशून्य संत पुरुष सदा काष्ठमें 
अग्निकी भाँति शान्तभावसे स्थित रहते हैं॥ १४३ ॥ 
यस्य मन्त्रं न जानन्ति बाह्याश्चाभ्यन्तराश्च ये॥ ९५॥ 
स राजा सर्वतश्चक्षुश्चिरमैश्वर्यमश्नुते। 

जिस राजाकी मन्त्रणाको उसके बहिरंग एवं 
अन्तरंग कोई भी मनुष्य नहीं जानते, सब ओर दृष्टि 
रखनेवाला वह राजा चिरकालतक ऐश्वर्यका उपभोग . 
करता है॥ १५३ ॥ 
करिष्यन्‌ न प्रभाषेत कृतान्येव तु दर्शयेत्‌॥ १६॥ 
धर्मकामार्थकार्याणि तथा मन्त्रो न भिद्यते। 

धर्म, काम और अर्थसम्बन्धी कार्योंको करनेसे 
'पहले न बतावे, करके ही दिखावे। ऐसा करनेसे अपनी 
मन्त्रणा दूसरोंपर प्रकट नहीं होती॥ १६३ ॥ 
गिरिपृष्ठमुपारुह्य प्रासादं वा रहोगतः॥ ९७॥ 
अरण्ये निःशलाके वा तत्र मन्त्रोऽभिधीयते। 

पर्वतकी चोटी अथवा राजमहलपर चढ़कर एकान्त 
स्थानमें जाकर या जंगलमें तृण आदिसे अनावृत स्थानपर 
मन्त्रणा करनी चाहिये॥ १७३॥ 
नासुहृत्‌ परमं मन्त्रं भारताईति वेदितुम्‌॥ ९८॥ 
अपण्डितो वापि सुहृत्‌ पण्डितो वाप्यनात्मवान्‌। 

भारत! जो मित्र न हो, मित्र होनेपर भी पण्डित 
न हो, पण्डित होनेपर भी जिसका मन वशमें न हो, 

वह अपनी गुप्त मन्त्रणा जाननेके योग्य नहीं है॥ १८३॥ 
नापरीक्ष्य महीपालः कुर्यात्‌ सचिवमात्मनः॥ १९॥ 
अमात्ये ह्यर्थलिप्सा च . मन्त्ररक्षणमेव च। 
कृतानि सर्वकार्याणि यस्य पारिषदा विदुः २०॥ 
धर्मे चार्थे च कामे च स राजा राजसत्तमः। 
' गूढमन्त्रस्य नृपतेस्तस्य सिद्धिरसंशयम्‌॥ २१॥ 
राजा अच्छी तरह परीक्षा किये बिना किसीको 
अपना मन्त्री न बनावे; क्योंकि धनकी प्राप्ति और 
मन्त्रको रक्षाका भार मन्त्रीपर ही रहता है। जिसके धर्म, 
अर्थ और कामविषयक सभी कार्योको पूर्ण होनेके बाद 
ही सभासदगण जान पाते हैं, वही राजा समस्त 
राजाओंमें श्रेष्ठ है। अपने मन्त्रको गुप्त रखनेवाले उस 
राजाको निस्संदेह सिद्धि प्राप्त होती है॥ १९--२१॥ 
अप्रशस्तानि कार्याणि यो मोहादनुतिष्ठति। 
स्र तेषां विपरिभ्रंशाद्‌ भ्रश्यते जीवितादपि २२॥ 
जो मोहवश बुरे (झास्त्रनिषिद्ध) कर्म करता है, 
वह उन कार्योका विपरीत परिणाम होनेसे अपने 
जीवनसे भी हाथ धो बैठता है॥ २२॥ 
कर्मणां तु प्रशस्तानामनुष्ठानं सुखावहम्‌। 
तेषामेवाननुष्ठानं पश्चात्तापकरं मतम्‌॥ २३॥ 
उत्तम कर्मोका अनुष्ठान तो सुख देनेवाला होता 
है, किंतु उन्हींका अनुष्ठान न किया जाय तो वह 
'पश्चात्तापका कारण माना गया है॥ २३॥ 
अनधीत्य यथा वेदान्‌ न विप्रः श्राद्धमहति। . 
एवमश्रुतषाड्गुण्यो न समन्त्रं श्रोतुमहति॥ २४॥ 
जैसे वेदोंको पढ़े बिना ब्राह्मण श्राद्धकर्म करवानेका 
अधिकारी नहीं होता, उसी प्रकार (सन्धि, विग्रह, यान, 
आसन, द्वैधीभाव और समाश्रय नामक) छ: गुणोंको जाने 
बिना कोई गुप्त मन्त्रणा सुननेका अधिकारी नहीं होता॥ २४॥ 
स्थानवृन्द्रक्षयञ्ञस्य षाड्गुण्यविदितात्मनः। 
अनवज्ञातशीलस्य स्वाधीना पृथिवी नुप॥ २५॥ 
राजन्‌! जो सन्धि, विग्रह आदि छः गुणोंकी 
जानकारीके कारण प्रसिद्ध है, स्थिति, वृद्धि और हासको 
जानता है तथा जिसके स्वभावकी सब लोग प्रशंसा 
करते हे, उसी राजाके अधीन पृथ्वी रहती है॥ २५॥ 
अमोघक्रोधहर्षस्य स्वयं कृत्यान्ववेक्षिणः। 
आत्मप्रत्ययकोशस्य वसुदैव वसुन्धरा॥ २६॥ 
जिसके क्रोध और हर्ष व्यर्थ नहीं जाते, जो 
आवश्यक कारयाँकी स्वयं देखभाल करता है और 
खजानेकी भी स्वयं जानकारी रखता है, उसकी पृथ्वी 


पर्याप्त धन देनेवाली ही होती है॥ २६॥ 
नाममात्रेण तुष्येत छत्रेण च महीपतिः। 
भृत्येभ्यो विसुजेदर्थान्‌ नैकः सर्वहरो भवेत्‌॥ २७॥ 
भूपतिको चाहिये कि अपने 'राजा' नामसे और 
राजोचित 'छत्र' के धारणसे संतुष्ट रहे। सेवकोंको 
पर्याप्त धन दे, सब अकेला ही न हड़प ले॥ २७॥ 
ब्राह्मणं ब्राह्मणो वेद भर्ता वेद स्त्रियं तथा। 
अमात्यं नृपतिर्वेद राजा राजानमेव च॥ २८॥ 
ब्राह्मणको ब्राह्मण जानता है, स्त्रीको उसका पति 
जानता है, मन्त्रीको राजा जानता है और राजाको भी 
राजा ही जानता है॥ २८॥ 
न इन्नुर्वशमापन्नो मोक्तव्यो वध्यतां गतः। 
न्यग्भूत्वा पर्युपासीत वध्यं हन्याद्‌ बले सति। 
अहताद्धि भयं तस्माज्जायते नचिरादिव २९॥ 
वशमें आये हुए वधके योग्य शत्रुको कभी 
छोड़ना नहीं चाहिये। यदि अपना बल अधिक न हो तो 
नम्र होकर उसके पास समय बिताना चाहिये और बल 
होनेपर उसे मार ही डालना चाहिये; क्योंकि यदि शत्रु 
मारा न गया तो उससे शीघ्र ही भय उपस्थित होता है॥ 
दैवतेषु प्रयलेन राजसु ब्राह्मणेषु च। 
नियन्तव्यः सदा क्रोधो वृद्धबालातुरेषु च॥ ३०॥ 
देवता, ब्राह्मण, राजा, वृद्ध, बालक और रोगीपर 
होनेवाले क्रोधको प्रयत्नपूर्वक सदा रोकना चाहिये॥ ३०॥ 
निरर्थं कलहं प्राज्ञो वर्जयेन्मूढसेवितम्‌। 
कीर्ति च लभते लोके न चानर्थेन युज्यते॥ ३१॥ 
मूर्खाँद्वारा सेवित निरर्थक कलहका बुद्धिमान्‌ पुरुषको 
त्याग कर देना चाहिये। ऐसा करनेसे उसे लोकमें 
यश मिलता है और अनर्थका सामना नहीं करना पड़ता॥ 
प्रसादो निष्फलो यस्य क्रोधश्चापि निरर्थकः। 
न तं भर्तारमिच्छन्ति षण्ढं पतिमिव स्त्रियः ॥ ३२॥ 
जिसके प्रसन्न होनेका कोई फल नहीं तथा 
जिसका क्रोध भी व्यर्थ होता है, ऐसे राजाको प्रजा उसी 
भाँति नहीं चाहती, जैसे स्त्री नपुंसक पतिको॥ ३२॥ 
न बुद्द्िर्धधलाभाय न जाड्यमसमृद्धये। 
लोकपर्यायवृत्तान्तं प्राज्ञो जानाति नेतरः॥ ३३॥ 
बुद्धिसे धन प्राप्त होता है और मूर्खता दरिद्रताका 
कारण है--ऐसा कोई नियम नहीं है । संसारचक्रके वृत्तान्तको 
केवल विद्वान्‌ पुरुष ही जानते हैं, दूसरेलोग नहीं॥ ३३॥ 
विद्याशीलवयोवृद्धान्‌ बुद्धिवृद्धांशच भारत। 
धनाभिजातवृद्धांश्च नित्यं मूढोऽवमन्यते॥ ३४॥ 


प्रजागरपर्व ] 

भारत! मूर्ख मनुष्य विद्या, शील, अवस्था, बुद्धि, 


थन और कुलमें बड़े माननीय पुरुषोंका 
८ [ सदा 
किया करता है॥ ३४॥ पु दा अनादर 


अनार्यवृत्तमप्राज्ञमसूयकमधार्मिकम्‌ त्तमप्राज्ममसूयकमर्धा | 
अनर्थाः क्षिप्रमायान्ति वाग्दुष्टं क्रोधनं तथा॥ ३५॥ 


जिसका चरित्र निन्दनीय है, जो मूर्ख, गुणोंमें दोष 
देखनेवाला, अधार्मिक, बुरे वचन बोलनेवाला और क्रोधी 
है, उसके ऊपर शीघ्र ही अनर्थ (संकट) टूट पड़ते हैं॥ 
अविसंवादनं दानं समयस्याव्यतिक्रमः। 
आवर्तयन्ति भूतानि सम्यक्प्रणिहिता च वाक्‌ ॥ ३६॥ 
ठगी न करना, दान देना, प्रतिज्ञाका उल्लंघन न 
करना और अच्छी तरह कही हुई बात-ये सब सम्पूर्ण 
भूतोंको अपना बना लेते हैं॥ ३६॥ 
अविसंवादको दक्षः कृतज्ञो मतिमानृजु:। 
अपि संक्षीणकोशोऽपि लभते परिवारणम्‌॥ ३७॥ 
किसीको भी धोखा न देनेवाला, चतुर, कृतज्ञ, 
बुद्धिमान्‌ और कोमल स्वभाववाला राजा खजाना 
समाप्त हो जानेपर भी सहायकोंको पा जाता है अर्थात्‌ 
उसे सहायक मिल जाते हैं ॥ ३७॥ 
धृतिः शमो दमः शौचं कारुण्यं वागनिष्ठुरा। 
मित्राणां चानभिद्रोहः सप्तैताः समिधः श्रियः॥ ३८॥ 
धैर्य, मनोनिग्रह, इन्द्रियसंयम, पवित्रता, दया, 
कोमल वाणी और मित्रसे द्रोह न करना-ये सात 
बातें लक्ष्मीको बढ़ानेवाली हैं ॥ ३८॥ 
असंविभागी दुष्टात्मा कृतघ्नो निरपत्रपः। 
तादृङ्नराधिपो लोके वर्जनीयो नराधिप॥ ३९॥ 
राजन्‌! जो अपने आश्रितोंमें धनका ठीक-ठीक बँखारा 
नहीं करता तथा जो दुष्ट स्वभावाला, कृतघ्न और निर्लज्ज 
है, ऐसा राजा इस लोकमें त्याग देनेयोग्य है॥ ३९॥ 
न च रात्रौ सुखं शेते ससर्प इव वेश्मनि। 
यः कोपयति निर्दोषं सदोषोऽभ्यन्तरं जनम्‌॥ ४०॥ 
जो स्वयं दोषी होकर भी निर्दोष आत्मीय 
व्यक्तिको कुपित करता है, वह सर्पयुक्त घरमें रहनेवाले 
मनुष्यकी भाँति रातमें सुखसे नहीं सो सकता॥ ४०॥ 
येषु दुष्टेषु दोषः स्याद्‌ योगक्षेमस्य भारत। 
सदा प्रसादनं तेषां देवतानामिवाचरेत्‌॥ ४१॥ 


भारत! जिनके ऊपर दोषारोपण करनेसे योगक्षेममें 

बाधा आती हो, उन लोगोंको देवताकी भाँति सदा. 

प्रसन्न रखना चाहिये॥ ४१॥ 

येऽर्थाः स्त्रीषु समायुक्ताः प्रमत्तपतितेषु च। 

ये चानार्ये समासक्ताः सर्वे ते संशयं गताः॥ ४२॥ 
जो धन आदि पदार्थ स्त्री, प्रमादी, पतित और 

नीच पुरुषोंके हाथमे सौंप दिये जाते हैं, वे संशयमें पड़ 

जाते हैं॥४२॥ 

यत्र स्त्री यत्र कितवो बालो यत्रानुशासिता। 

मज्जन्ति तेऽवशा राजन्‌ नद्यामश्मप्लवा इव॥ ४३॥ 
राजन्‌! जहाँका शासन स्त्री, जुआरी और बालकके 

हाथमें होता है, वहाँके लोग नदीमें पत्थरकी नावपर 

बैठनेवालोंकी भाँति विवश होकर विपत्तिके समुद्रमें 

डूब जाते हैं॥४३॥ 

प्रयोजनेषु ये सक्ता न विशेषेषु भारत। 

तानहं पण्डितान्‌ मन्ये विशेषा हि प्रसङ्गिनः॥ ४४॥ 
भारत! जो लोग जितना आवश्यक है, उतने ही 

काममें लगे रहते हैं, अधिकमें हाथ नहीं डालते, उन्हें 

मैं पण्डित मानता हूँ; क्योंकि अधिकमें हाथ डालना 

संघर्षका कारण होता है ॥ ४४॥ 

यं प्रशंसन्ति कितवा यं प्रशंसन्ति चारणाः। 

यं प्रशंसन्ति बन्धक्यो न स जीवति मानवः॥ ४५॥ 
(केवल) जुआरी जिसकी प्रशंसा करते हैं, नर्तक 

जिसकी प्रशंसाका गान करते हैं और वेश्याएँ जिसकी 

बड़ाई किया करती हैं, वह मनुष्य जीता ही मुर्देके 

समान है ॥४५॥ 

हित्वा तान्‌ परमेष्वासान्‌ पाण्डवानमितौजसः । 

आहितं भारतैश्वर्यं त्वया दुर्योधने महत्‌॥ ४६॥ 
भारत! आपने उन महान्‌ धनुर्धर और अत्यन्त 

तेजस्वी पाण्डवोंको छोड़कर यह महान्‌ ऐश्वर्यका भार 

दुर्योधनके ऊपर रख दिया है॥ ४६॥ 

तं द्रक्ष्यसि परिभ्रष्टं तस्मात्‌ त्वमचिरादिव। 

ऐशवर्यमदसम्मूढै बलिं लोकत्रयादिव ४७॥ 
इसलिये आप शीघ्र ही उस ऐश्वर्यमदसे मूढ 

दुर्योधनको त्रिभुवनके साम्राज्यसे गिरे हुए बलिकी 

भाँति इस राज्यसे भ्रष्ट होते देखियेगा॥ ४७॥ 


इति श्रीमहाभारते उद्योगपर्वणि प्रजागरपर्वणि विदुरवाक्ये अष्टात्रिंशोऽध्यायः॥ ३८॥ 
इस प्रकार श्रीमहाभारत उद्योगपर्वके अन्तर्गत प्रजागरपर्वमें विदुरवाक्यविषयक 
अड़तीसवाँ अध्याय पूरा हुआ॥ ३८॥ 

धृतराष्ट्र उवाच 
अनीश्वरोऽयं पुरुषो भवाभवे 
सूत्रप्रोता दारुमयीव योषा। 
धात्रा तु दिष्टस्य वशे कृतोऽयं 
तस्माद्‌ वद त्वं श्रवणे धृतोऽहम्‌॥ १॥ 
धृतराष्ट्रने कहा--विदुर! यह पुरुष ऐश्वर्यकी 
प्राप्ति और नाशमें स्वतन्त्र नहीं है। ब्रह्माने धागेसे 
बँधी हुई कठपुतलीकी भाँति इसे प्रारब्धके अधीन 
कर रखा है; इसलिये तुम कहते चलो, मैं सुननेके लिये 
धैर्य धारण किये बैठा हूँ॥ १॥ 
विदुर उवाच 
अप्राप्तकालं वचनं बृहस्पतिरपि लुवन्‌। 
लभते बुद्धचवज्ञानमवमानं च भारत॥२॥ 
विदुरजी बोले- भारत! समयके विपरीत यदि 
बृहस्पति भी कुछ बोलें तो उनका अपमान ही होगा 
और उनकी बुद्धिकी भी अवज्ञा ही होगी॥ २॥ 
प्रियो भवति दानेन प्रियवादेन चापरः। 
अन्त्रमूलबलेनान्यो यः प्रियः प्रिय एव सः॥ ३॥ 
संसारमें कोई मनुष्य दान देनेसे प्रिय होता है, 
दूसरा प्रिय वचन बोलनेसे प्रिय होता है और तीसरा 
मन्त्र तथा औषधके बलसे प्रिय होता है; किंतु जो 
वास्तवमें प्रिय है, वह तो सदा प्रिय ही है॥ ३॥ 
ट्रेष्यो न साधुर्भवति न मेधावी न पण्डितः। 
प्रिये शुभानि कार्याणि द्वेष्ये पापानि चैव ह॥ ४॥ 
जिससे द्वेष हो जाता है, वह न साधु, न विद्वान्‌ 
और न बुद्धिमान्‌ ही जान पड़ता है | प्रिय व्यक्ति (मित्र 
आदि)-के तो सभी कर्म शुभ ही प्रतीत होते हैं और 
शन्नुके सभी कार्य पापमय॥ ४॥ 
उक्तं मया जातमात्रेऽपि राजन्‌ 
दुर्योधनं त्यज पुत्रं त्वमेकम्‌। 
तस्य त्यागात्‌ पुत्रशतस्य वृद्धि- 
रस्यात्यागात्‌ पुत्रशतस्य नाशः॥ ५॥ 
राजन्‌! दुर्योधनके जन्म लेते ही मैंने कहा था कि 
केवल इसी एक पुत्रको आप त्याग दें। इसके त्यागसे 
सौ पुत्रोंकी वृद्धि होगी और इसका त्याग न करनेसे सौ 
पुत्रोंका नाश होगा॥ ५॥ 


न वृद्धिर्बहु मन्तव्या या वृद्धि: क्षयमावहेत्‌। 
क्षयोऽपि बहु मन्तव्यो यः क्षयो वृद्द्रिमावहेत्‌॥ ६॥ 

जो वृद्धि भविष्यमें नाशका कारण बने, उसे अधिक 
महत्त्व नहीं देना चाहिये और उस क्षयका भी बहुत आदर 
करना चाहिये, जो आगे चलकर अभ्युदयका कारण हो॥ 
न स क्षयो महाराज यः क्षयो वृद्द्रिमावहेत्‌। 
क्षयः स त्विह मन्तव्यो यं लब्ध्वा बहु नाशयेत्‌॥ ७॥ 

महाराज! वास्तवमें जो क्षय वृद्धिका कारण होता 
है, वह क्षय नहीं है; किंतु उस लाभको भी क्षय ही 
मानना चाहिये, जिसे पानेसे बहुत-से लाभोंका नाश 
हो जाय॥ ७॥ 
समृद्धा गुणतः केचिद्‌ भवन्ति धनतोऽपरे 
धनवृद्धान्‌ गुणैहीनान्‌ धृतराष्ट्र विवर्जय॥ ८॥ 

धृतराष्ट्र! कुछ लोग गुणसे समृद्ध होते हैं और 
कुछ लोग धनसे। जो धनके धनी होते हुए भी गुणोंसे 
हीन हैं, उन्हें सर्वथा त्याग दीजिये॥ ८॥ 

धृतराष्ट्र उवाच 

सर्वं॑त्वमायतीयुक्तं भाषसे प्राज्ञसम्मतम्‌। 
न चोत्सहे सुतं त्यक्तुं यतो धर्मस्ततो जयः॥ ९॥ 

धृतराष्ट्रने कहा--विदुर! तुम जो कुछ कह रहे 
हो, परिणाममें हितकर है; बुद्धिमान्‌ लोग इसका 
अनुमोदन करते हैं। यह भी ठीक है कि जिस ओर 
धर्म होता है, उसी पक्षकी जीत होती है, तो भी मैं 
अपने बेटेका त्याग नहीं कर सकता॥ ९॥ 

विदुर उवाच 

अतीवगुणसम्पन्नो न जातु विनयान्वितः। 
सुसूक्ष्ममपि भूतानामुपमर्दमुपेक्षते॥ १०॥ 

विदुरजी बोले--राजन्‌! जो अधिक गुएणोंसे 
सम्पन्न और विनयी है, वह प्राणियोंका तनिक भी संहार 
होते देख उसको कभी उपेक्षा नहीं कर सकता॥ १०॥ 
परापवादनिरताः परदुःखोदयेषु च। ` 
परस्परविरोधे च यतन्ते सततोत्तथिताः॥ ११॥ 
सदोषं दर्शनं येषां संवासे सुमहद्‌ भयम्‌। 
अर्थादाने महान्‌ दोषः प्रदाने च महद्‌ भयम्‌॥ १२॥ 

जो दूसरोंकी निन्दामें ही लगे रहते हैं, दूसरोंकी 
दुःख देने और आपसमें फूट डालनेके लिये सदा 


प्रजागरपर्व ] 

उत्साहके साथ प्रयत्न करते हैं, जिनका 
भरा (अशुभ) है और जिनके साथ रहत 
बड़ा खतरा है, ऐसे लोगोंसे धन लेनेमें महान्‌ दोष है 
और उन्हें देनेमें बहुत बडा भय है॥११-१२॥ 
ये वै भेदनशीलास्तु सकामा निस्त्रपाः शठाः। 
ये पापा इति विख्याताः संवासे परिग्हिता: ॥ १३॥ 
दूसरोंमें फूट डालनेका जिनका स्वभाव है, जो 
कामी, निर्लज्ज, शठ और प्रसिद्ध पापी हैं, वे साथ रखनेके 
अयोग्य-निन्दित माने गये हैं॥ १३॥ 
युक्ताश्चान्यै्महादोषैये नरास्तान्‌ विवर्जयेत्‌। 
निवर्तमाने सौहादे प्रीतिर्नीचे प्रणश्यति॥ १४॥ 
या चैव फलनिर्वृत्तिः सौहृदे चैव यत्‌ सुखम्‌। 
उपर्युक्त दोषोंके अतिरिक्त और भी जो महान्‌ 
दोष हैं, उनसे युक्त मनुष्योंका त्याग कर देना चाहिये। 
सौहार्दभाव निवृत्त हो जानेपर नीच पुरुषोंका प्रेम नष्ट 
हो जाता है, उस सौहार्दसे होनेवाले फलकी सिद्धि 
और सुखका भी नाश हो जाता है॥ १४६॥ 
यतते चापवादाय यलमारभते क्षये॥ १५॥ 
अल्पेऽप्यपकृते मोहान्न शान्तिमधिगच्छति। 
फिर वह नीच पुरुष निन्दा करनेके लिये यत्न 
करता है, थोड़ा भी अपराध हो जानेपर मोहवश 
विनाशके लिये उद्योग आरम्भ कर देता है। उसे तनिक 
भी शान्ति नहीं मिलती ॥ १५३॥ 
तादृशैः संगतं नीचैर्नूशंसैरकृतात्मभिः॥ १६॥ 
निशम्य निपुणं बुद्ध्या विद्वान्‌ दूराद्‌ विवर्जयेत्‌। 
वैसे नीच, क्रूर तथा अजितेन्द्रिय पुरुषोंसे होनेवाले 
संगपर अपनी बुद्धिसे पूर्ण विचार करके विद्वान्‌ पुरुष 
उसे दूरसे ही त्याग दे॥१६३॥ 
यो ज्ञातिमनुगृह्णाति दरिद्रं दीनमातुरम्‌॥ १७॥ 
स पुत्रपशुभि्वृद्ध्धिं श्रेयश्चानन्त्यमश्नुते। 
जो अपने कुटुम्बी, दरिद्र, दीन तथा रोगीपर 
अनुग्रह करता है, वह पुत्र और पशुओंसे वृद्धिको प्राप्त 
होता और अनन्त कल्याणका अनुभव करता है॥ 
ज्ञातयो वर्धनीयास्तैर्य इच्छन्त्यात्मनः शुभम्‌॥ १८॥ 
कुलवृद्धिं च राजेन्द्र तस्मात्‌ साधु समाचर। 
राजेनद्र! जो लोग अपने भलेकी इच्छा करते हैं, 
उन्हें अपने जाति-भाइयोंको उन्नतिशील बनाना चाहिये; 
इसलिये आप भलीभौति अपने कुलकी वृद्धि करें॥ 
श्रेयसा योक्ष्यते राजन्‌ कुर्वाणो ज्ञातिसत्क्रियाम्‌॥ १९॥ 
राजन्‌! जो अपने कुटुम्बीजनोंका सत्कार करता 


है, वह कल्याणका भागी होता है॥ १९॥ 
विगुणा ह्यपि संरक्ष्या ज्ञातयो भरतर्षभ। 
किं पुनर्गुणवन्तस्ते त्वत्प्रसादाभिकाङ्क्षिणः॥ २०॥ 
भरतश्रेष्ठ! अपने कुटुम्बके लोग गुणहीन हों, तो 
भी उनकी रक्षा करनी चाहिये। फिर जो आपके 
कृपाभिलाषी एवं गुणवान्‌ हैँ, उनकी तो बात ही क्या 
है॥ २०॥ 
प्रसादं कुरु वीराणां पाण्डवानां विशाम्पते। 
दीयन्तां ग्रामकाः केचित्‌ तेषां वृत्त्यर्थमीश्वर २१॥ 
राजन्‌! आप समर्थ हैं, वीर पाण्डवोंपर कृपा 
कीजिये और उनकी जीविकाके लिये कुछ गाँव दे 
दीजिये॥ २१॥ 
एवं लोके यशः प्राप्तं भविष्यति नराधिप। 
वृद्धेन हि त्वया कार्य पुत्राणां तात शासनम्‌॥ २२॥ 
नरेश्वर! ऐसा करनेसे आपको इस संसारमें यश 
प्राप्त होगा। तात! आप वृद्ध हैं, इसलिये आपको अपने 
पुत्रोंपर शासन करना चाहिये॥ २२॥ 
मया चापि हितं वाच्यं विद्धि मां त्वद्धितैषिणम्‌। 
ज्ञातिभिर्विग्रहस्तात न कर्तव्यः शुभार्थिना। 
सुखानि सह भोज्यानि ज्ञातिभिर्भरतर्षभ॥ २३॥ 
भरतश्रेष्ठ! मुझे भी आपके हितकी ही बात 
कहनी चाहिये। आप मुझे अपना हितैषी समझें। तात! 
शुभ चाहनेवालेको अपने जाति-भाइयोंके साथ झगड़ा 
नहीं करना चाहिये; बल्कि उनके साथ मिलकर सुखका 
उपभोग करना चाहिये॥ २३॥ 
सम्भोजनं संकथनं सम्प्रीतिशच परस्परम्‌। 
ज्ञातिभिः सह कार्याणि न विरोधः कदाचन २४॥ 
जाति-भाइयोंके साथ परस्पर भोजन, बातचीत 
एवं प्रेम करना ही कर्तव्य है; उनके साथ कभी विरोध 
नहीं करना चाहिये॥ २४॥ 
ज्ञातयस्तारयन्तीह ज्ञातयो मञ्जयन्ति च। 
सुवृत्तास्तारयन्तीह दुर्वृत्ता मञ्जयन्ति च॥ २५॥ 
इस जगत्में जाति-भाई ही तारते और जाति-भाई 
ही डुबाते भी हैं। उनमें जो सदाचारी हैं, वे तो तारते 
हैं और दुराचारी डुबा देते हैं॥ २५॥ 
सुवृत्तो भव राजेन्द्र पाण्डवान्‌ प्रति मानद। 
अधर्षणीयः शत्रूणां तैर्वृतस्त्वं भविष्यसि॥ २६॥ 
राजेन्द्र! आप पाण्डवोंके प्रति सद्व्यवहार करें। 
मानद! उनसे सुरक्षित होकर आप शत्रुओके लिये दुर्धर्ष 
हो जायँ॥ २६॥ 

श्रीमहाभारते 


[ उद्योगपर्वणि 


श्रीमन्तं ज्ञातिमासाद्य यो ज्ञातिरवसीदति। 
दिग्धहस्तं मृग इव स एनस्तस्य विन्दति॥ २७॥ 
विषैले बाण हाथमें लिये हुए व्याधके पास पहुंचकर 
जैसे मृगको कष्ट भोगना पड़ता है, उसी प्रकार जो 
जातीय बन्धु अपने धनी बन्धुके पास पहुँचकर दुःख 
पाता है, उसके पापका भागी वह धनी होता है ॥ २७॥ 
पश्चादपि नरश्रेष्ठ तव तापो भविष्यति। 
तान्‌ वा इतान्‌ सुतान्‌ वापि श्रुत्वा तदनुचिन्तय २८॥ 
नरश्रेष्ठ! आप पाण्डवोंको अथवा अपने पुत्रोंको 
मारे गये सुनकर पीछे संताप करेंगे; अतः इस बातका 
पहले ही विचार कर लीजिये॥ २८॥ 
येन खट्वां समारूढः परितप्येत कर्मणा। 
आदावेव न तत्‌ कुर्यादश्ुवे जीविते सति॥ २९॥ 
इस जीवनका कोई ठिकाना नहीं है अतएव जिस 
कर्मके करनेसे (अन्तमें) खटियापर बैठकर पछताना 
पड़े, उसको पहलेसे ही नहीं करना चाहिये॥ २९॥ 
न कश्चिन्नापनयते पुमानन्यत्र भार्गवात्‌। 
शेषसम्प्रतिपत्तिस्तु बुव्दिमत्स्वेव तिष्ठति॥ ३०॥ 
शुक्राचार्यके सिवा दूसरा कोई भी मनुष्य ऐसा 
नहीं है, जो नीतिका उल्लंघन नहीं करता; अतः जो 
बीत गया, सो बीत गया, शेष कर्तव्यका विचार (आप- 
जैसे) बुद्धिमान्‌ पुरुषॉपर ही निर्भर है॥ ३०॥ 
दुर्योधनेन यद्येतत्‌ पापं तेषु पुराकृतम्‌। 
त्वया तत्‌ कुलवृद्धेन प्रत्यानेयं नरेश्वर ३१॥ 
नरेश्वर! दुर्योधने पहले यदि पाण्डवोंके प्रति 
यह अपराध किया है तो आप इस कुलमें बड़े-बूढ़े हैं; 
आपके द्वारा उसका मार्जन हो जाना चाहिये॥ ३१॥ 
तांस्त्वं पदे प्रतिष्ठाप्य लोके विगतकल्मषः। 
भविष्यसि नरश्रेष्ठ पूजनीयो मनीषिणाम्‌॥ ३२॥ 
नरश्रेष्ठ! यदि आप उनको राजपदपर स्थापित 
कर देंगे तो संसारमें आपका कलंक धुल जायगा और 
आप बुद्धिमान्‌ पुरुषोंके माननीय हो जायेगे॥ ३२॥ 
सुव्याहृतानि धीराणां फलतः परिचिन्त्य यः। 
अध्यवस्यति कार्येषु चिरं यशसि तिष्ठति॥ ३३॥ 
जो धीर पुरुषोंके वचनोंके परिणामपर विचार 
करके उन्हें कार्यरूपमें परिणत करता है, वह चिरकालतक 
यशका भागी बना रहता है॥ ३३॥ 
असम्यगुपयुक्तं हि ज्ञानं सुकुशलैरपि। 
उपलभ्यं चाविदितं विदितं चाननुष्ठितम्‌॥ ३४॥ 
अत्यन्त कुशल विद्वानोंके द्वारा भी उपदेश किया 


हुआ ज्ञान व्यर्थ ही है, यदि उससे कर्तव्यका ज्ञान न हुआ 
अथवा ज्ञान होनेपर भी उसका अनुष्ठान न हुआ॥ ३४॥ 
पापोदयफलं विद्वान्‌ यो नारभति वर्धते। 
यस्तु पूर्वकृतं पापमविमृश्यानुवर्तते। 
अगाधपङ्के दुर्मेधा विषमे विनिपात्यते॥ ३५॥ 
जो विद्वान्‌ पापरूप फल देनेवाले कर्मोका आरम्भ 
नहीं करता, वह बढ़ता है; किंतु जो पूर्वमें किये हुए 
पापोंका विचार न करके उन्हींका अनुसरण करता है, 
वह खोटी बुद्धिवाला मनुष्य अगाध कीचड्से भरे हुए 
घोर नरकमें गिराया जाता है॥ ३५॥ 
मन्त्रभेदस्य षट्‌ प्राज्ञो द्वाराणीमानि लक्षयेत्‌। 
अर्थसंततिकामश्च रक्षेदेतानि नित्यशः॥ ३६॥ 
मद॑ स्वणमविज्ञानमाकारं चात्मसम्भवम्‌। 
दुष्टामात्येषु विश्रम्भं दूताच्याकुशलादपि॥ ३७॥ 
बुद्धिमान्‌ पुरुष मन्त्रभेदके इन छः द्वारोंको जाने 
और धनको रक्षित रखनेकी इच्छासे इन्हें सदा बंद 
रखे-मादक वस्तुओंका सेवन, निद्रा, आवश्यक 
बातोंकी जानकारी न रखना, अपने नेत्र-मुख आदिका 
विकार, दुष्ट मन्त्रियोंपर विशवास और कार्यमें अकुशल 
दूतपर भी भरोसा रखना॥ ३६-३७॥ 
द्वाराण्येतानि यो ज्ञात्वा संवृणोति सदा नृप। 
त्रिवर्गाचरणे युक्तः स शत्रूनधितिष्ठति॥ ३८॥ 
राजन्‌! जो इन द्वारोंको जानकर सदा बंद किये 
रहता है, वह अर्थ, धर्म और कामके सेवनमें लगा 
रहकर शत्रुओंको वशमें कर लेता है॥ ३८॥ 
न वै श्रुतमविज्ञाय वृद्धाननुपसेव्य वा। 
धर्मार्थौ वेदितुं शक्यौ बृहस्पतिसमैरपि॥ ३९॥ 
बुहस्पतिके समान मनुष्य भी शास्त्रज्ञान अथवा 
वृद्धोंकी सेवा किये बिना धर्म और अर्थका ज्ञान नहीं 
प्राप्त कर सकते॥३९॥ 
नष्टं समुद्रे पतितं नष्टं वाक्यमश्रुण्वति। 
अनात्मनि श्रुतं नष्टं नष्टं हुतमनरिनिकम्‌॥ ४०॥ 
समुद्रमें गिरी हुई वस्तु विनाशको प्राप्त हो जाती 
हैं; जो सुनता नहीं, उससे कही हुई बात भी विनष्ट 
हो जाती है; अजितेन्द्रिय पुरुषका शास्त्रज्ञान और राखमें 
किया हुआ हवन भी नष्ट ही है॥ ४०॥ 
मत्या परीक्ष्य मेधावी बुद्ध्या सम्पाद्य चासकृत्‌। 
श्रुत्वा दृष्ट्वाथ विज्ञाय प्राज्ञेमेत्री समाचरेत्‌॥ ४९॥ 
बुद्धिमान्‌ पुरुष बुद्धिसे जाँचकर अपने अनु 
बारंबार उनकी योग्यताका निश्चय करे; फिर दूसरोंसे 

सुनकर और स्वयं 
न साथ 0740 विचार करके 
अकीर्ति विनयो हन्ति हन्त्यनर्थ पराक्रम: | 
हन्ति नित्यं क्षमा क्रोधमाचारो हन्त्यलक्षणम्‌॥ ४ 
२॥ 
विनयभाव अपयशका नाश करता है, पराक्रम 
अनर्थको दूर करता है, क्षमा सदा ही क्रोधका नाश 
करती है और सदाचार कुलक्षणका अन्त करता है॥ 
परिच्छदेन क्षेत्रेण वेश्मना परिचर्यया। 
परीक्षेत कुलं राजन्‌ भोजनाच्छादनेन च॥४३॥ 
राजन्‌! नाना प्रकारके परिच्छद*, माता, घर, 
सेवा-शुश्रूषा और भोजन तथा सस्त्रके द्वारा कुलकी 
परीक्षा करे॥ ४३॥ 
उपस्थितस्य कामस्य प्रतिवादो न विद्यते। 
अपि निर्मुक्तदेहस्य कामरक्तस्य किं पुनः॥ ४४॥ 
देहाभिमानसे रहित पुरुषके पास भी यदि न्याय- 
युक्त पदार्थ स्वतः उपस्थित हो तो वह उसका विरोध 
नहीं करता, फिर कामासक्त मनुष्यके लिये तो कहना 
ही क्या है?॥४४॥ 
प्राज्ञोपसेविनं वैद्यं धार्मिकं प्रियदर्शनम्‌। 
मित्रवन्तं सुवाक्यं च सुहृदं परिपालयेत्‌॥ ४५॥ 
जो विद्ठानोंकी सेवामें रहनेवाला, वैद्य, धार्मिक, 
देखनेमें सुन्दर, मित्रोंसे युक्त तथा मधुरभाषी हो, ऐसे 
सुहृद्की सर्वथा रक्षा करनी चाहिये ॥४५॥ 
दुष्कुलीनः कुलीनो वा मर्यादां यो न लङ्कयेत्‌। 
धर्मापेक्षी मृदुर्हीमान्‌ स कुलीनशताद्‌ वरः॥ ४६॥ 
अधम कुलमें उत्पन्न हुआ हो या उत्तम कुलमें- 
जो मर्यादाका उल्लंघन नहीं करता, धर्मकी अपेक्षा 
रखता है, कोमल स्वभावाला तथा सलज्ज है, वह 
सैकड़ों कुलीनोंसे बढ़कर है॥४६॥ 
ययोश्चित्तेन वा चित्तं निभृतं निभृतेन वा। 
समेति प्रज्ञया प्रज्ञा तयोमैत्री न जीर्यति॥ ४७॥ 
जिन दो मनुष्योंका चित्तसे चित्र, गुप्त रहस्यसे 
गुप्त रहस्य और बुद्धिसे बुद्धि मिल जाती है, उनकी 
मित्रता कभी नष्ट नहीं होती॥४७॥ 
दुबुद्धिमकृतप्रज्ञं छनं कूपं तृणैरिव। 
विवर्जयीत मेधावी तस्मिन्‌ मैत्री प्रणश्यति॥ ४८॥ 
मेधावी पुरुषको चाहिये कि तूणसे ढॅके हुए 
कुएँकी भाँति दुर्बुद्धि एवं विचारशक्तिसे हीन पुरुषका 


परित्याग कर दे; क्योंकि उसके साथ की हुई मित्रता 
नष्ट हो जाती है॥४८॥ 
अवलिप्तेषु मूर्खेषु रौद्रसाहसिकेषु च। 
तथैवापेतधर्मेषु न मैत्रीमाचरेद्‌ बुध: ॥ ४९॥ 
विद्वान्‌ पुरुषको उचित है कि अभिमानी, मूर्ख, 
क्रोधी, साहसिक और धर्महीन पुरुषोंके साथ मित्रता 
न करे॥४९॥ 
कृतज्ञं धार्मिकं सत्यमक्षुद्रं दूढभक्तिकम्‌। 
जितेन्द्रियं स्थितं स्थित्यां मित्रमत्यागि चेष्यते॥ ५०॥ 
मित्र तो ऐसा होना चाहिये, जो कृतज्ञ, धार्मिक, 
सत्यवादी, उदार, दृढ़ अनुराग रखनेवाला, जितेन्द्रिय, 
मर्यादाके भीतर रहनेवाला और मैत्रीका त्याग न 
करनेवाला हो॥ ५०॥ 
इन्द्रियाणामनुत्सर्गो मृत्युनापि विशिष्यते। 
अत्यर्थं पुनरुत्सर्गः सादयेद्‌ दैवतान्यपि॥ ५१॥ 
इन्द्रियोंको सर्वथा रोक रखना तो मृत्युसे भी 
बढ़कर कठिन है और उन्हें बिलकुल खुली छोड़ देना 
देवताओंका भी नाश कर देता है॥५१॥ 
मार्दवं सर्वभूतानामनसूया क्षमा धृतिः। 
आयुष्याणि बुधाः प्राहुर्मित्राणां चाविमानना॥ ५२॥ 
सम्पूर्ण प्राणियोंके प्रति कोमलताका भाव, गुणोंमें 
दोष न देखना, क्षमा, धैर्य और मित्रोंका अपमान न 
करना-ये सब गुण आयुको बढ़ानेवाले हैं-ऐसा 
विद्वानूलोग कहते हैं॥ ५२॥ 
अपनीतं सुनीतेन योऽर्थं प्रत्यानिनीषते। 
मतिमास्थाय सुदूढां तदकापुरुषद्रतम्‌॥ ५३॥ 
जो नष्ट हुए धनको स्थिर बुद्धिका आश्रय ले 
अच्छी नीतिसे पुनः लौटा लानेकी इच्छा करता है, वह 
वीर पुरुषोंका-सा आचरण करता है॥ ५३॥ 
आयत्यां प्रतिकारज्ञस्तदात्वे दूढनिश्चयः। 
अतीते कार्यशेषज्ञो नरोऽर्थैर्न प्रहीयते॥ ५४॥ 
जो आनेवाले दुःखको रोकनेका उपाय जानता है, 
वर्तमानकालिक कर्तव्यके पालनमें दृढ़ निश्चय रखने- 
वाला है और अतीतकालमें जो कर्तव्य शेष रह गया 
है, उसे भी जानता है, वह मनुष्य कभी अर्थसे हीन 
नहीं होता॥ ५४॥ 
कर्मणा मनसा वाचा यदभीक्ष्णं निषेवते। 
तदेवापहरत्येनं तस्मात्‌ कल्याणमाचरेत्‌॥ ५५॥ 


_________)___ 2000000000 ती 

श्रीमहाभारते 


[ उद्योगपर्वणि 


मनुष्य मन, वाणी और कर्मसे जिसका निरन्तर 
सेवन करता है, वह कार्य उस पुरुषको अपनी ओर 
खींच लेता है। इसलिये सदा कल्याणकारी कार्योंको 
ही करे॥ ५५॥ 
मङ्गलालम्भनं योगः श्रुतमुत्थानमार्जवम्‌। 
भूतिमेतानि कुर्वन्ति सतां चाभीक्ष्णदर्शनम्‌ ५६ ॥ 
मांगलिक पदार्थोका स्पर्श, चित्तवृत्तियाँका निरोध, 
शास्त्रका अभ्यास, उद्योगशीलता, सरलता और सत्पुरुषों- 
का बारंबार दर्शन-ये सब कल्याणकारी हैं॥५६॥ 
अनिर्वेदः श्रियो मूलं लाभस्य च शुभस्य च। 
महान्‌ भवत्यनिर्विणणः सुखं चानन्त्यमश्नुते॥ ५७॥ 
उद्योगमें लगे रहना--उससे विरक्त न होना धन, 
लाभ और कल्याणका मूल है। इसलिये उद्योग न 
छोड़नेवाला मनुष्य महान्‌ हो जाता है और अनन्त 
सुखका उपभोग करता है॥ ५७॥ 
जातः श्रीमत्तरं किंचिदन्यत्‌ पथ्यतमं मतम्‌। 
प्रभविष्णोर्यथा तात क्षमा सर्वत्र सर्वदा॥५८॥ 
तात! समर्थ पुरुषके लिये सब जगह और सब 
समयमें क्षमाके समान हितकारक और अत्यन्त श्रीसम्पन्न 
बनानेवाला उपाय दूसरा नहीं माना गया है॥५८॥ 
क्षमेदशक्तः सर्वस्य शक्तिमान्‌ धर्मकारणात्‌। 
अर्थानर्थौ समौ यस्य तस्य नित्यं क्षमा हिता॥ ५९॥ 
जो शक्तिहीन है, वह तो सबपर क्षमा करे ही; 
जो शक्तिमान्‌ है, वह भी धर्मके लिये क्षमा करे तथा 
जिसकी दृष्टिमें अर्थ और अनर्थ दोनों समान हैं, उसके 
लिये तो क्षमा सदा ही हितकारिणी होती है॥५९॥ 
यत्‌ सुखं सेवमानोऽपि धर्मार्थाभ्यां न हीयते। 
कामं तदुपसेवेत न मूढव्रतमाचरेत्‌॥ ६०॥ 
जिस सुखका सेवन करते रहनेपर भी मनुष्य धर्म 
और अर्थसे भ्रष्ट नहीं होता, उसका यथेष्ट सेवन करे; 
किंतु मूढव्रत (निद्रा-प्रमादादिका सेवन) न करे॥ ६०॥ 
दुःखातेषु प्रमत्तेषु नास्तिकेष्वलसेषु च। 
ज श्रीर्वसत्यदान्तेषु ये चोत्साहविवर्जिताः॥ ६१॥ 
जो दुःखसे पीडित, प्रमादी, नास्तिक, आलसी, 
अजितेन्द्रिय और उत्साहरहित हैं, उनके यहाँ लक्ष्मीका 
वास नहीं होता॥ ६१॥ 
आर्जवेन नरं युक्तमार्जवात्‌ सव्यपत्रपम्‌। 
अशक्तं मन्यमानास्तु धर्षयन्ति कुबुद्धयः॥ ६२॥ 
दुष्ट बुद्धिवाले लोग सरलतासे युक्त और सरलताके 
ही कारण लज्जाशील मनुष्यको अशक्त मानकर उसका 


तिरस्कार करते हैं॥ ६२॥ 
अत्यार्यसतिदातारमतिशूरमतिव्रतम्‌ । 
प्रज्ञाभिमानिनं चैव श्रीर्भयान्नोपसर्पति॥ ६३॥ 
अत्यन्त श्रेष्ठ, अतिशय दानी, अतीव शूरवीर, . 
अधिक ब्रत-नियमोंका पालन करनेवाले और बुद्धिके 
घमंडमें चूर रहनेवाले मनुष्यके पास लक्ष्मी भयके मारे 
नहीं जाती॥ ६३॥ 
न चातिगुणवत्स्वेषा नात्यन्तं निर्गुणेषु च। 
नैषा गुणान्‌ कामयते नैर्गुण्यान्नानुरज्यते । 
उन्मत्ता गौरिवान्धा श्रीः क्वचिदेवावतिष्ठते॥ ६४॥ 
लक्ष्मी न तो अत्यन्त गुणवानोंके पास रहती है 
और न बहुत निर्गुणोंके पास। यह न तो बहुत-से 
गुणोंको चाहती है और न गुणहीनताके प्रति ही अनुराग 
रखती है। उन्मत्त गौकी भाँति यह अन्धी लक्ष्मी कहीं- 
कहीं ही ठहरती है॥ ६४॥ 
अग्निहोत्रफला वेदाः शीलवृत्तफलं श्रुतम्‌। 
रतिपुत्रफला नारी दत्तभुक्तफलं धनम्‌॥ ६५॥ 
वेदोंका फल है अग्निहोत्र करना, शास्त्राध्ययनका 
फल है सुशीलता और सदाचार, स्त्रीका फल है 
रतिसुख और पुत्रकी प्राप्ति तथा धनका फल है दान 
और उपभोग॥ ६५॥ 
अधर्मोपार्जितैरथैर्यं करोत्यौर्ध्वदेहिकम्‌। 
ज स तस्य फलं प्रेत्य भुङ्क्तेऽर्थस्य दुरागमात्‌॥ ६६॥ 
जो अधर्मके द्वारा कमाये हुए धनसे पारलौकिक 
कर्म करता है, वह मरनेके पश्चात्‌ उसके फलको नहीं 
पाता; क्योंकि उसका धन बुरे रास्तेसे आया होता है॥ 
कान्तारे वनदुर्गेषु कृच्छास्वापत्सु सम्भ्रमे । 
उद्यतेषु च शस्त्रेषु नास्ति सत्त्ववतां भयम्‌॥ ६७॥ 
घोर जंगलमें, दुर्गम मार्गमें, कठिन आपत्तिके 
समय, घबराहरमें और प्रहारके लिये शस्त्र उठे रहनेपर 
भी सत्त्व-सम्पन्न अर्थात्‌ आत्मबलसे युक्त पुरुषोंको 
भय नहीं होता॥ ६७॥ 
उत्थानं संयमो दाक्ष्यमप्रमादो धृतिः स्मृतिः। 
समीक्ष्य च समारम्भो विद्धि मूलं भवस्य तु॥ ६८॥ 
उद्योग, संयम, दक्षता, सावधानी, धैर्य, स्मृति और 
सोच-विचारकर कार्यारम्भ करना-इन्हें उन्नतिका मूल 
मन्त्र समझिये॥ ६८॥ 
तपो बलं तापसानां ब्रह्म ब्रह्मविदां बलम्‌। 
हिंसा बलमसाधूनां क्षमा गुणवतां बलम्‌॥ ६९॥ 
तपस्वियोंका बल है तप, चेदवेत्ताओंका बल है 


प्रजागरपर्व ] 


SUE OO सिम 


वेद, पापियोंका बल है हिंसा और गुणवानोंका 
क्षमा॥६९॥ ९ गुणवानोका बल है 


अष्टौ तान्यव्रतघ्नानि आपो मूलं फलं पय: | 
हविर्ब्राह्मणकाम्या च 
जल, मूल, फल, 
गुरुका वचन और 
नहीं होते॥ ७०॥ 
न तत्‌ परस्य संदध्यात्‌ प्रतिकूलं यदात्मनः। 
संग्रहेणैष धर्मः स्यात्‌ कामादन्यः प्रवर्तते॥ ७१॥ 
जो अपने प्रतिकूल जान पड़े, उसे दूसरोंके 
प्रति भी न करे। थोड़ेमें धर्मका यही स्वरूप है। 
इसके विपरीत जिसमें कामनासे प्रवृत्ति होती है, वह 
तो अधर्म है॥ ७१॥ 
अक्रोधेन जयेत्‌ क्रोधमसाधुं साधुना जयेत्‌। 
जयेत्‌ कदर्यं दानेन जयेत्‌ सत्येन चानृतम्‌॥ ७२॥ 
अक्रोधसे क्रोधको जीते, असाधुको सद्‌- 
व्यवहारसे वशमें करे, कृपणको दानसे जीते और झूठ- 
पर सत्यसे विजय प्राप्त करे॥ ७२॥ 
स्त्रीधूर्तकेऽलसे भीरौ चण्डे पुरुषमानिनि। 
चौरे कृतघ्ने विश्वासो न कार्यो न च नास्तिके ॥ ७३॥ 
स्त्रीलम्पर, आलसी, डरपोक, क्रोधी, पुरुषत्वके 
अभिमानी, चोर, कृतघ्न और नास्तिकका विश्वास नहीं 
करना चाहिये ॥७३॥ 
अभिवादनशीलस्य नित्यं वृद्धोपसेविनः। 
चत्वारि सम्प्रवर्धन्ते कीर्तिरायुर्यशो बलम्‌॥ ७४॥ 
जो नित्य गुरुजनोंको प्रणाम करता है और वृद्ध 
पुरुषोंकी सेवामें लगा रहता है, उसकी कीर्ति, आयु, 
यश और बल--ये चारों बढ़ते हैं॥ ७४॥ 
अतिक्लेशेन येऽर्थाः स्युर्धर्मस्यातिक्रमेण वा। 
अरेर्वा प्रणिपातेन मा स्म तेषु मनः कृथाः॥ ७५॥ 
जो धन अत्यन्त क्लेश उठानेसे, धर्मका उल्लंघन 
करनेसे अथवा शत्रुके सामने सिर झुकानेसे प्राप्त होता 
हो, उसमें आप मन न लगाइये॥७५॥ 
अविद्यः पुरुषः शोच्यः शोच्यं मैथुनमप्रजम्‌। 
निराहाराः प्रजाः शोच्याः शोच्यं राष्ट्रमराजकम्‌॥ ७६॥ 
विद्याहीन पुरुष, संतानोत्पत्तिरहित स्त्रीप्रसंग, 
आहार न पानेवाली प्रजा और बिना राजाके राष्ट्रके लिये 
शोक करना चाहिये॥ ७६॥ 
अध्वा जरा देहवतां पर्वतानां जल जरा। 
असम्भोगो जरा स्त्रीणां वावशल्यं मनसो जरा ॥ ७७॥ 


॥७०॥ 
दूध, घी, ब्राह्मणकी इच्छापूर्ति, 
औषध--ये आठ ब्रतके नाशक 

अधिक राह चलना देहधारियोंके लिये दुःखरूप 
बुढ़ापा है, बराबर पानी गिरना पर्वतोंका बुढ़ापा 
है, सम्भोगसे वंचित रहनेका दुःख स्त्रियोंक लिये 
बुढ़ापा है और वचन-रूपी बाणोंका आघात मनके लिये 
बुढ़ापा है॥ ७७॥ 
अनाम्नायमला वेदा ब्राह्मणस्याव्रतं मलम्‌॥ ७८॥ 
मलं पृथिव्या बाह्लीकाः पुरुषस्यानृतं मलम्‌। 
कौतूहलमला साध्वी विप्रवासमलाः स्त्रियः ॥ ७९॥ 
अभ्यास न करना वेदोंका मल है; ब्राह्मणोचित 
नियमोंका पालन न करना ब्राह्मणका मल है, बाह्णीकदेश 
(बलखबुखारा) पृथ्वीका मल है तथा झूठ बोलना 
पुरुषका मल है, क्रीड़ा एवं हास-परिहासकी उत्सुकता 
पतिव्रता स्त्रीका मल है और पतिके बिना परदेशमें रहना 
स्त्रीमात्रका मल है॥ ७८-७९॥ 
सुवर्णस्य मलं रूप्यं रूप्यस्यापि मलं त्रपु। 
ज्ञेयं त्रपुमलं सीसं सीसस्यापि मलं मलम्‌॥ ८०॥ 
सोनेका मल है चाँदी, चाँदीका मल है राँगा, राँगेका 
मल है सीसा और सीसेका भी मल है मैलापन॥ ८०॥ 
न स्वप्नेन जयेन्निद्रां न कामेन जयेत्‌ स्त्रियः । 
नेन्धनेन जयेदग्नि न पानेन सुरां जयेत्‌॥ ८१॥ 
अधिक सोकर नींदको जीतनेका प्रयास न करे, 
कामोपभोगके द्वारा स्त्रीको जीतनेकी इच्छा न करे, 
लकड़ी डालकर आगको जीतनेकी आशा न रखे 
और अधिक पीकर मदिरा पीनेकी आदतको जीतनेका 
प्रयास न करे॥ ८१॥ 
यस्य दानजितं मित्रं शत्रवो सुधि निर्जिताः। 
अन्नपानजिता दाराः सफलं तस्य जीवितम्‌॥ ८२॥ 
जिसका मित्र धन-दानके द्वारा वशमें आ चुका 
है, शत्रु युद्धमें जीत लिये गये हैं और स्त्रिया. खान- 
पानके द्वारा वशीभूत हो चुकी हैं, उसका जीवन सफल 
है अर्थात्‌ सुखमय है॥८२॥ 
सहर्त्रिणोऽपि जीवन्ति जीवन्ति शतिनस्तथा। 
धृतराष्ट्र विमुञ्चेच्छां न कथञ्चिन्न जीव्यते॥ ८३॥ 
जिनके पास हजार (रुपये) हैं, वे भी जीवित हैं 
तथा जिनके पास सौ (रुपये) हैं, वे भी जीवित हैं; 
अतः महाराज धृतराष्ट्र! आप अधिकका लोभ छोड़ 
दीजिये, इससे भी किसी तरह जीवन नहीं रहेगा, यह 
बात नहीं है॥ ८३॥ 
यत्‌ पृथिव्यां ब्रीहियवं हिरण्यं पशवः स्त्रियः। 
नालमेकस्य तत्‌ सर्वमिति पश्यन्‌ न मुहाति॥ ८४॥ 


१६० 


श्रीमहाभारते 


[ उद्योगपर्वणि 


प --------_--_----_--_-__--“ऱ शश त रका”? तझ 


इस पृथ्वीपर जो भी धान, जौ, सोना, पशु और | राजन्‌ भूयो ब्रवीमि त्वां पुत्रेषु सममाचर। 
स्त्रियाँ हैं, चे सब-के-सब एक पुरुषके लिये भी पर्याप्त | समता यदि ते राजन्‌ स्वेषु पाण्डुसुतेषु वा॥ ८५॥ 


नहीं हैं (अर्थात्‌ उनसे किसीकी भी तृप्ति नहीं हो 


राजन्‌! मैं फिर कहता हूँ, यदि आपका अपने 


सकती) । ऐसा विचार करनेवाला मनुष्य मोहमें नहीं | पुत्रों और पाण्डवोंमें समानभाव है तो उन सभी पुत्रोके 


पड़ता॥ ८४॥ 


साथ एक-सा बर्ताव कोजिये॥ ८५॥ 


इति श्रीमहाभारते उद्योगपर्वणि प्रजागरपर्वणि विदुरवाक्ये एकोनचत्वारिंशोऽध्यायः॥ ३९॥ 
इस प्रकार श्रीमहाभारत उद्योगपर्वके अन्तर्गत प्रजागरपर्वमें विदुरवाक्यविषयक 
उनतालीसवाँ अध्याय पूरा हुआ॥ ३९॥ 


चत्वारिंशोऽध्यायः 
धर्मकी महत्ताका प्रतिपादन तथा ब्राह्मण आदि चारों वर्णोके धर्मका संक्षिप्त वर्णन 


विदुर उवाच 
योऽभ्यचितः सद्धिरसजमानः 
करोत्यर्थ शक्तिमहापयित्वा। 


क्षिप्रं यशस्तं समुपैति सन्त- 
मलं प्रसन्ना हि सुखाय सन्तः॥ १॥ 
विदुरजी कहते हैं--राजन्‌! जो सज्जन पुरुषोंसे 
आदर पाकर आसक्तिरहित हो अपनी शक्तिके अनुसार 
(न्यायपूर्वक) अर्थ-साधन करता रहता है, उस श्रेष्ठ 
पुरुषको शीघ्र ही सुयशकी प्राप्ति होती है; क्योंकि संत 
जिसपर प्रसन्न होते हैं, वह सदा सुखी रहता है॥ १॥ 
महान्तमप्यर्थमधर्मयुक्तं 
यः संत्यजत्यनपाकृष्ट एव। 
सुखं सुदुःखान्यवमुच्य शेते 
जीर्णा त्वचं सर्प इवावमुच्य २॥ 
जो अधर्मसे उपार्जित महान्‌ धनराशिको भी 
उसकी ओर आकृष्ट हुए बिना ही त्याग देता है, वह 
जैसे साँप अपनी पुरानी केंचुलको छोड़ता है, उसी 
प्रकार दुःखोंसे मुक्त हो सुखपूर्वक शयन करता है॥ २॥ 
अनृते च समुत्कर्षो राजगामि च पैशुनम्‌। 
गुरोशचालीकनिर्बन्धः समानि ब्रह्महत्यया॥ ३॥ 
झूठ बोलकर उन्नति करना, राजाके पासतक 
चुगली करना, गुरुजनपर भी झूठा दोषारोपण करनेका 
आग्रह करना-ये तीन कार्य ब्रह्महत्याके समान हैं॥ 
असूयैकपदं मृत्युरतिवादः श्रियो वधः। 
अशुश्रूषा त्वरा श्लाघा विद्यायाः शत्रवस्त्रयः ४॥ 
गुणोंमें दोष देखना एकदम मृत्युके समान है, 
निन्दा करना लक्ष्मीका वध है तथा सेवाका अभाव, 


उतावलापन और आत्मप्रशंसा-ये तीन विद्याके शत्रु हैं॥ 
आलस्यं मदमोहौ च चापलं गोष्ठिरेव च। 
स्तब्धता चाभिमानित्वं तथात्यागित्वमेव च। 
एते वै सप्त दोषाः स्युः सदा विद्यार्थिनां मताः॥ ५॥ 
आलस्य, मद-मोह, चंचलता, गोष्ठी, उद्दण्डता, 
अभिमान और स्वार्थत्यागका अभाव--ये सात विद्यार्थियों- 
के लिये सदा ही दोष माने गये हैं॥५॥ 
सुखार्थिनः कुतो विद्या नास्ति विद्यार्थिनः सुखम्‌। 
सुखार्थी वा त्यजेद्‌ विद्यां विदयार्थी वा त्यजेत्‌ सुखम्‌॥ ६॥ 
सुख चाहनेवालेको विद्या कहाँसे मिले? विद्या 
चाहनेवालेके लिये सुख नहीं है; सुखकी चाह हो तो 
विद्याको छोड़े और विद्या चाहे तो सुखका त्याग करे॥ 
नाग्निस्तृप्यति काष्ठानां नापगानां महोदधिः। 
नान्तकः सर्वभूतानां न पुंसां वामलोचना॥ ७॥ 
ईधनसे आगकी, नदियोंसे समुद्रकी, समस्त 
प्राणियोंसे मृत्युकी और पुरुषोंसे कुलटा स्त्रीकी कभी 
तृप्ति नहीं होती॥ ७॥ 
आशा धृतिं हन्ति समृद्धिमन्तकः 
क्रोधः श्रियं हन्ति यशः कदर्यता। 
अपालनं हन्ति पशूंश्च राज- 
न्नेकः क्रुद्धो ब्राह्मणो हन्ति राष्ट्रम्‌॥ ८ ॥ 
आशा धैर्यको, यमराज समृद्धिको, क्रोध लक्ष्मीको, 
कृपणता यशको और सार सँभालका अभाव पशुओंकी 
नष्ट कर देता है, परंतु राजन्‌! ब्राह्मण यदि अकेला 
क्रुद्ध हो जाय तो सम्पूर्ण राष्ट्रका नाश कर देता है॥८॥ 
अजाश्च कांस्यं रजतं च नित्यं 
मध्वाकर्षः शकुनिः श्रोत्रियश्च। 


प्रजागरपर्व ] 


'चत्वारिंशो$ध्याय: 


१६१ 


वृद्धो ज्ञातिरवसन्नः कुलीन 
एतानि ते सन्तु गृहे सदैव॥९॥ 
बकरियां, काँसेका पात्र, चाँदी, मधु, धनुष, पक्षी, 
वेदवेत्ता ब्राह्मण, बूढ़ा कुटुम्बी और विपत्तिग्रस्त कुलीन 
पुरुष-ये सब आपके घरमें सदा मौजूद रहें॥ ९॥ 
अजोक्षा चन्दनं वीणा आदर्शो मधुसर्पिषी। 
विषमौदुम्बरं शङ्खः स्वर्णनाभोऽथ रोचना॥ १०॥ 
गृहे स्थापयितव्यानि धन्यानि मनुरब्नवीत्‌। 
देवब्राह्मणपूजार्थमतिथीनां च भारत॥ ११॥ 
भारत! मनुजीने कहा है कि देवता, ब्राह्मण 
तथा अतिथियोंकी पूजाके लिये बकरी, बैल, चन्दन, 
वीणा, दर्पण, मधु, घी, जल, ताँबेके बर्तन, शंख, 
शालग्राम और गोरोचन--ये सब वस्तुएँ घरपर रखनी 
चाहिये ॥ १०-११॥ 
इदं च त्वां सर्वपरं ब्रवीमि 
पुण्यं पदं तात महाविशिष्टम्‌। 
न जातु कामान्न भयान्न लोभाद्‌ 
धर्म जह्याजीवितस्यापि हेतोः॥ १२॥ 
नित्यो धर्मः सुखदुःखे त्वनित्ये 
जीवो नित्यो हेतुरस्य त्वनित्यः। 
त्यक्त्वानित्यं प्रतितिष्ठस्व नित्ये 
संतुष्य त्वं तोषपरो हि लाभः॥ १३॥ 
तात! अब मैं तुम्हें यह बहुत ही महत्त्वपूर्ण एवं 
सर्वोपरि पुण्यजनक बात बता रहा हूँ-कामनासे, 
भयसे, लोभसे तथा इस जीवनके लिये भी कभी 
धर्मका त्याग न करे। धर्म नित्य है, किंतु सुख-दुःख 
अनित्य हैं। जीव नित्य है, पर इसका कारण अनित्य 
है। आप अनित्यको छोड़कर नित्यमें स्थित होइये और 
संतोष धारण कीजिये; क्योकि संतोष ही सबसे बड़ा 
लाभ है॥ १२-१३॥ 
महाबलान्‌ पश्य महानुभावान्‌ 
प्रशास्य भूमिं धनधान्यपूर्णाम्‌। 
राज्यानि हित्वा विपुलांश्च भोगान्‌ 
गतान्‌ नरेन्द्रान्‌ वशमन्तकस्य॥ १४॥ 
धन-धान्यादिसे परिपूर्ण पृथ्वीका शासन करके 
अन्तमें समस्त राज्य और विपुल भोगको यहीं छोड़कर 
यमराजके बशमें गये हुए बड़े-बड़े बलवान्‌ एवं 
महानुभाव राजाओंकी ओर दृष्टि डालिये॥ १४॥ 
मृतं पुत्रं दुःखपुष्टं मनुष्या 
उत्क्षिप्य राजन्‌ स्वगृहान्नि्हरन्ति। 

तं मुक्तकेशाः करुणं रुदन्ति 
चितामध्ये काष्ठमिव झ्षिपन्ति॥ १५॥ 
राजन्‌! जिसको बड़े कष्टसे पाला-पोसा था, वही 
पुत्र जब मर जाता है, तब मनुष्य उसे उठाकर तुरंत 
अपने घरसे बाहर कर देते हैं। पहले तो उसके लिये 
बाल छितराये करुणाभरे स्वरमें विलाप करते हैं, फिर 
साधारण काष्ठकी भाँति उसे जलती चितामें झोंक देते 
हैं॥ १५॥ 
अन्यो धनं प्रेतगतस्य भुङ्क्ते 
वयांसि चारिनश्च शरीरधातून्‌। 
द्वाभ्यामयं सह गच्छत्यमुत्र 
पुण्येन पापेन च वेष्ट्यमानः॥ १६॥ 
मरे हुए मनुष्यका धन दूसरे लोग भोगते हैं, 
उसके शरीस्की धातुओंको पक्षी खाते हैं या आग 
जलाती है। यह मनुष्य पुण्य-पापसे बँधा हुआ इन्हीं 
दोनोंके साथ परलोकमें गमन करता है॥ १६॥ 
उत्सुज्य विनिवर्तन्ते ज्ञातयः सुहृदः सुताः। 
अपुष्पानफलान्‌ वृक्षान्‌ यथा तात पतत्रिणः॥ १७॥ 
तात! बिना फल-फूलके वृक्षको जैसे पक्षी छोड़ 
देते हैं, उसी प्रकार उस प्रेतको उसके जातिवाले, सुहृद्‌ 
और पुत्र चितामें छोड़कर लौट आते हैं॥ १७॥ 
अग्नौ प्रास्तं तु पुरुषं कर्मान्वेति स्वयंकृतम्‌ 
तस्मात्‌ तु पुरुषो यत्नाद्‌ धर्म संचिनुयाच्छनैः ॥ १८ ॥ 
अग्निमें डाले हुए उस पुरुषके पीछे तो केवल 
उसका अपना किया हुआ बुरा या भला कर्म ही जाता 
है। इसलिये पुरुषको चाहिये कि वह धीरे-धीरे 
प्रयत्नपूर्वक धर्मका ही संग्रह करे॥ १८॥ 
अस्माल्लोकादूर्ध्वममुष्य चाधो 
महत्‌ तमस्तिष्ठति ह्यन्धकारम्‌। 
तद्‌ वै महामोहनमिन्द्रियाणां 
बुध्यस्व मा त्वां प्रलभेत राजन्‌॥ १९॥ ` 
इस लोक और परलोकसे ऊपर और नीचेतक 
सर्वत्र अज्ञानरूप महान्‌ अन्धकार फैला हुआ है। वह 
इन्द्रियोंको महान्‌ मोहमें डालनेवाला है। राजन्‌! आप 
इसको जान लीजिये, जिससे यह आपका स्पर्श न कर 
सके ॥ १९॥ 
इदं वचः शक्ष्यसि चेद्‌ यथाव- 
न्निशम्य सर्व॑ प्रतिपत्तुमेव। 
परं प्राप्स्यसि जीवलोके 
भयं न चामुत्र न चेह तेऽस्ति॥ २०॥ 


यशः 


१६२ 


श्रीमहाभारते 


[ उद्योगपर्वणि 


ति क्य फर रर 
मेरी इस बातको सुनकर यदि आप सब ठीक- | स्वाध्याय करता है, पतितोंका अन्न त्याग देता है, सत्य 


ठीक समझ सकेंगे तो इस मनुष्यलोकमें आपको महान्‌ 
यश प्राप्त होगा और इहलोक तथा परलोकमें आपके 
लिये भय नहीं रहेगा॥ २०॥ 
आत्मा नदी भारत पुण्यतीर्था 
सत्योदका धृतिकूला दयोमिः। 
तस्यां स्नातः पूयते पुण्यकर्मा 
पुण्यो ह्यात्मा नित्यमलोभ एव॥ २१॥ 
भारत! यह जीवात्मा एक नदी है। इसमें पुण्य ही 
तीर्थ है। सत्यस्वरूप परमात्मासे इसका उद्गम हुआ है। 
धैर्य ही इसके किनारे हैं। दया इसकी लहरें हैं । पुण्यकर्म 
करनेवाला मनुष्य इसमें स्नान करके पवित्र होता है; 
क्योंकि लोभरहित आत्मा सदा पवित्र ही है॥ २१॥ 
कामक्रोधग्राहबती पञ्चेन्द्रियजलां नदीम्‌। 
नावं धृतिमयीं कृत्वा जन्मदुर्गाणि संतर॥ २२॥ 
काम-क्रोधादिरूप ग्राहसे भरी, पाँच इन्द्रियोंके 
जलसे पूर्ण इस संसारनदीके जन्म-मरणरूप दुर्गम 
प्रबाहको धैर्यकी नौका बनाकर पार कोजिये॥ २२॥ : 
प्रज्ञावृद्धं धर्मवृद्धं स्वबन्धुं 
विद्यावृद्धं वयसा चापि वृद्धम्‌। 
कार्याकार्यं पूजयित्वा प्रसाद्य 
यः सम्पृच्छेन्न स मुह्येत्‌ कदाचित्‌॥ २३॥ 
जो बुद्धि, धर्म, विद्या और अवस्थामें बड़े अपने 
बन्धुको आदर-सत्कारसे प्रसन्न करके उससे कर्तव्य- 
अकर्तव्यके विषयमें प्रश्‍न करता है, वह कभी मोहमें 
नहीं पड़ता॥ २३॥ 
धृत्या शिश्नोदरं रक्षेत्‌ पाणिपादं च चक्षुषा। 
चक्षुःश्रोत्रे च मनसा मनो वाचं च कर्मणा॥ २४॥ 
शिशन और उदरकी धैर्यसे रक्षा करे अर्थात्‌ 
'कामवेग और भूखकी ज्वालाको धैर्यपूर्वक सहे। इसी 
प्रकार हाथ-पैरकी नेत्रोसे, नेत्र और कानोंकी मनसे तथा 
मन और वाणीकी सत्क्मासे रक्षा करे॥ २४॥ 
नित्योदकी नित्ययज्ञोपवीती 
नित्यस्वाध्यायी पत्तितान्नवजी। 
सत्यं ब्रुवन्‌ गुरवे कर्म कुर्वन्‌ 
न ब्राह्मणश्च्यवते ब्रह्मलोकात्‌॥ २५॥ 
जो प्रतिदिन जलसे स्नान-संध्या-तर्पण आदि 


बोलता और गुरुकी सेवा करता है, वह ब्राह्मण कभी 
ब्रह्मलोकसे भ्रष्ट नहीं होता॥ २५॥ 
अधीत्य वेदान्‌ परिसंस्तीर्य चाग्नी- 
निष्ट्वा यज्ञैः पालयित्वा प्रजाश्च। 
गोब्राह्मणार्थं शस्त्रपूतान्तरात्मा 
हतः संग्रामे क्षत्रियः स्वर्गमेति॥ २६॥ 
वेदोंको पढ़कर, अग्निहोत्रके लिये अग्निके चारों 
ओर कुश बिछाकर नाना प्रकारके यञज्ञोंद्वारा यजन कर 
और प्रजाजनोंका पालन करके गौ और ब्राह्मणोंके 
हितके लिये संग्राममें मृत्युको प्राप्त हुआ क्षत्रिय शस्त्रसे 
अन्तःकरण पवित्र हो जानेके कारण ऊर्ध्वलोकको 
जाता है॥ २६॥ 
वैश्योऽधीत्य ब्राह्मणान्‌ क्षत्रियांश्च 
धनैः काले संविभज्याश्रितांश्च। 
त्रेतापूतं धूममाघ्राय पुण्यं 
प्रेत्य स्वर्गे दिव्यसुखानि भुङ्क्ते॥ २७॥ 
वैश्य यदि वेद-शास्त्रोंका अध्ययन करके ब्राह्मण, 
क्षत्रिय तथा आश्रितजनोंको समय-समयपर धन देकर 
उनकी सहायता करे और यजोंद्वार तीनों* अग्नियोंके 
पवित्र धूमकी सुगन्ध लेता रहे तो वह मरनेके पश्चात्‌ 
स्वर्गलोकमें दिव्य सुख भोगता है॥ २७॥ 
ब्रह्म क्षत्रं वैश्यवर्णं च शूद्र: 
क्रमेणैतान्‌ न्यायतः पूजयानः। 
तुष्टेष्वेतेष्वव्यथो 'दग्धपाप- 
स्त्यक्त्वा देह स्वर्गसुखानि भुङ्क्ते॥ २८ ॥ 
शूद्र यदि ब्राह्मण, क्षत्रिय और वैश्यकी क्रमसे 
न्यायपूर्वक सेवा करके इन्हें संतुष्ट करता है तो वह 
व्यथासे रहित हो पापोंसे मुक्त होकर देह-त्यागके 
पश्चात्‌ स्वर्गसुखका उपभोग करता है॥ २८॥ 
चातुर्वर्ण्यस्यैष धर्मस्तवोक्तो 
हेतुं चानुब्रुवतो मे निबोध। 
क्षात्राद धर्माद्धीयते पाण्डुपुत्र- सु 
स्तं त्वं राजन्‌ राजधर्मे नियुङ्क्ष्व २९॥ 
महाराज! आपसे यह मैंने चारों वर्णोका धर्म बताया 
है; इसे बतानेका कारण भी सुनिये। आपके कारंण 
पाण्डुनन्दन युधिष्ठिर क्षत्रियधर्मसे गिर रहे हैं, अतः 


करता है, नित्य यज्ञोपवीत धारण किये रहता है, नित्य | आप उन्हें पुनः राजधर्ममें नियुक्त कीजिये॥ २९॥ , 


* गार्हपत्याग्नि, दक्षिणाग्नि और आहवनीयाग्नि-ये तीन अग्नियाँ हैं। 

सनत्सुजातपर्व ] 


धृतराष्ट्र उवाच 

एवमेतद्‌ यथा त्वं मामनुशाससि नित्यदा। 
ममापि च मतिः सौम्य भवत्येवं यथाऽऽत्थ माम्‌॥ ३०॥ 

धृतराष्ट्रने कहा--विदुर ! तुम प्रतिदिन मुझे जिस 
प्रकार उपदेश दिया करते हो, वह बहुत ठीक है । सौम्य! तुम 
मुझसे जो कुछ भी कहते हो, ऐसा ही मेरा भी विचार है॥ 
सा तु बुद्धिः कृताप्येवं पाण्डवान्‌ प्रति मे सदा। 
दुर्योधनं समासाद्य पुनर्विपरिवर्तते॥ ३१ ॥ 


एकचत्वारिंशोऽध्यायः 


१६३ 


यद्यपि मैं पाण्डवोंके प्रति सदा ऐसी ही बुद्धि 
रखता हूँ, तथापि दुर्योंधनसे मिलनेपर फिर बुद्धि पलट 
जाती है॥ ३१॥ 
न दिष्टमभ्यतिक्रान्तुं शक्यं भूतेन केनचित्‌। 
दिष्टमेव ध्रुवं मन्ये पौरुषं तु निरर्थकम्‌॥ ३२॥ 

प्रारब्धका उल्लंघन करनेकी शक्ति किसी भी 
प्राणीमें नहीं है। मैं तो प्रारब्धको ही अचल मानता हूँ, 
उसके सामने पुरुषार्थ तो व्यर्थ है॥ ३२॥ 


इति श्रीमहाभारते उद्योगपर्वणि प्रजागरपर्वणि विदुरवाक्ये चत्वारिंशोऽध्यायः॥ ४०॥ 
इस प्रकार श्रीमहाभारत उद्योगपर्वके अन्तर्गत प्रजागरपर्वमें विदुरवाक्याविषयक चालीसवाँ अध्याय पूरा हुआ॥ ४०॥ 


( सनत्सुजातपर्व ) 


एकचत्वारिंशोऽध्यायः 
विदुरजीके द्वारा स्मरण करनेपर आये हुए सनत्सुजात ऋषिसे 
धृतराष्ट्रको उपदेश देनेके लिये उनकी प्रार्थना 


धृतराष्ट्र उवाच 
अनुक्तं यदि ते किंचिद्‌ वाचा विदुर विद्यते। 
तन्मे शुश्रूषतो ब्रूहि विचित्राणि हि भाषसे॥ १॥ 
धृतराष्ट्र बोले--विदुर! यदि तुम्हारी वाणीसे 
कुछ और कहना शेष रह गया हो तो कहो, मुझे उसे 
सुननेकी बड़ी इच्छा है; क्योंकि तुम्हारे कहनेका ढंग 
विलक्षण है॥१॥ 
विदुर उवाच 
धृतराष्ट्र कुमारो वै यः पुराणः सनातनः। 
सनत्सुजातः प्रोवाच मृत्युर्नास्तीति भारत॥ २॥ 
विदुरने कहा--भरतवंशी धृतराष्ट्र! कुमार 
“सनत्सुजात' नामसे विख्यात जो (ब्रह्माजीके पुत्र) परम 
प्राचीन सनातन ऋषि हैं, उन्होंने (एक बार) कहा था- 
“मृत्यु है ही नहीं'॥ २॥ 
स ते गुह्यान्‌ प्रकाशांश्च सर्वान्‌ हृदयसंश्रयान्‌। 
प्रवक्ष्यति महाराज सर्वबुद्धिमतां वरः॥ ३॥ 
महाराज! वे समस्त बुद्धिमानोंमें श्रेष्ठ हैं, वे ही 
आपके हृदयमें स्थित व्यक्त और अव्यक्त सभी 
प्रकारके प्रश्नोंका उत्तर देंगे॥ ३॥ 
धृतराष्ट्र उवाच 
किं त्वं न वेद तद्‌ भूयो यन्मे ब्रूयात्‌ सनातनः। 
त्वमेव विदुर ब्रूहि प्रज्ञाशेषोऽस्ति चेत्‌ तव॥ ४॥ 

धृतराष्ट्रने कहा--विदुर क्या तुम उस तत्त्वको 
नहीं जानते, जिसे अब पुनः सनातन ऋषि मुझे 
बतावेंगे ? यदि तुम्हारी बुद्धि कुछ भी काम देती हो तो 
तुम्हीं मुझे उपदेश करो॥ ४॥ 

विदुर उवाच 

शूद्रयोनावहं जातो नातोऽन्यद्‌ वक्तुमुत्सहे। 
कुमारस्य तु या बुद्धिर्वेद तां शाश्वतीमहम्‌ ५॥ 

विदुर बोले--राजन्‌! मेरा जन्म शाद्रा स्त्रीके 
गर्भसे हुआ है, अतः (मेरा अधिकार न होनेसे) इसके 
अतिरिक्त और कोई उपदेश देनेका मैं साहस नहीं 
कर सकता, किंतु कुमार सनत्सुजातको बुद्धि सनातन 
है, मैं उसे जानता हूँ॥ ५॥ 
ब्राह्मी हि योनिमापऱ्नः सुगुह्यमपि यो वदेत्‌। 
न तेन गर्ह्यो देवानां तस्मादेतद्‌ ब्रवीमि ते॥ ६॥ 

ब्राह्मणयोनिमें जिसका जन्म हुआ है, वह यदि 
गोपनीय तत्त्वका प्रतिपादन कर दे तो देवताओंकी 
निन्दाका पात्र नहीं बनता। इसी कारण मैं आपको 
ऐसा कह रहा हूँ॥ ६॥ 

धृतराष्ट्र उवाच 

ब्रवीहि विदुर त्वं मे पुराणं तं सनातनम्‌। 
कथमेतेन देहेन स्यादिहैव समागमः॥ ७॥ 

धृतराष्ट्रने कहा--विदुर! उन परम प्राचीन 


शयामा. ४ ५ AVE, 


भुः कवणा 


। he 

सनत्सुजातपर्व ] 


सनातन ऋषिका पता मुझे बताओ। भला, इसी देहसे 
यहाँ ही उनका समागम कैसे हो सकता है ?॥ ७॥ 
वेशम्पायन उवाच 

चिन्तयामास विदुरस्तमृषि शंसिततव्रतम्‌। 

स च तच्चिन्तितं ज्ञात्वा दर्शयामास भारत॥ ८॥ 
वैशम्पायनजी कहते हैं--राजन्‌! तदनन्तर विदुरजीने 

उत्तम व्रतवाले उन सनातन ऋषिका स्मरण किया। 

उन्होंने भी यह जानकर कि विदुर मेरा स्मरण कर रहे 

हैं, प्रत्यक्ष दर्शन दिया॥ ८॥ 

स चैनं प्रतिजग्राह विधिदुष्टेन कर्मणा। 

सुखोपविष्टं विश्रान्तमथैनं विदुरोऽब्रवीत्‌॥ ९॥ 
विदुरने शास्त्रोक्त विधिसे पाद्य, अर्घ्य एवं मधुपर्क 

आदि अर्पण करके उनका स्वागत किया। इसके बाद 

जब वे सुखपूर्वक बैठकर विश्राम करने लगे, तब 


द्विचत्वारिंशोऽध्यायः 


१६५ 


विदुरने उनसे कहा-॥ ९॥ 
भगवन्‌ संशयः कश्चिद्‌ धृतराष्ट्रस्य मानसः । 
यो न शक्यो मया वक्तुं त्वमस्मै वक्तुमर्हसि॥ १०॥ 
“भगवन्‌! धृतराष्ट्रके हृदयमें कुछ संशय है, 
जिसका समाधान मेरे द्वारा किया जाना उचित नहीं है। 
आप ही इस विषयका निरूपण करनेयोग्य हे '॥ १०॥ 
यं श्रुत्वायं मनुष्येन्द्रः सर्वदुःर्रातिगो भवेत्‌। 
लाभालाभौ प्रियद्वेष्यौ यथैनं न जरान्तकौ॥ ११॥ 
विषहेरन्‌ भयामर्षौ क्षुत्पिपासे मदोद्धवौ। 
अरतिश्चैव तन्द्री च कामक्रोधौ क्षयोदयौ॥ १२॥ 
जिसे सुनकर ये नरेश सब दुःखोंसे पार हो जायं 
और लाभ-हानि, प्रिय-अप्रिय, जरा-मृत्यु, भय-अमर्ष, 
भूख-प्यास, मद-ऐश्वर्य, चिन्ता-आलस्य, काम-क्रोध 
तथा अवनति-उन्नति-ये इन्हें कष्ट न पहुँचा सकें॥ 


इति श्रीमहाभारते उद्योगपर्वणि सनत्सुजातपर्वणि विदुरकृतसनत्सुजातप्रार्थने एकचत्वारिंशोऽध्यायः ॥ ४१॥ 
इस प्रकार श्रीमहाभारत उद्योगपर्वके अन्तर्गत सनत्युजातपर्वमें विदुरजीके द्वारा सनत्सुजातकी 
प्रार्थाविषयक इकतालीसवाँ अध्याय पूरा हुआ॥ ४१॥ 


~~~ “>>“>> 


द्विचत्वारिंशोऽध्यायः 
सनत्सुजातजीके द्वारा धृतराष्ट्रके विविध प्रश्‍नोंका उत्तर 


वैशम्पायन उवाच 
ततो राजा धृतराष्ट्रो मनीषी 
सम्पूज्य वाक्यं विदुरेरितं तत्‌। 
सनत्सुजातं रहिते महात्मा 
पप्रच्छ बुद्धि परमां बुभूषन्‌॥ १॥ 
वैशम्पायनजी कहते हैं--जनमेजय! तदनन्तर 
बुद्धिमान्‌ एवं महामना राजा धृतराष्ट्रने विदुरके कहे 
हुए उस वचनका भलीभाँति आदर करके उत्कृष्ट 
ज्ञानकी इच्छासे एकान्तमें सनत्सुजात मुनिसे प्रश्‍न 
किया॥ १॥ 


धृतराष्ट्र उवाच 
सनत्सुजात यदिद॑ भ्ृणोमि 
न मृत्युरस्तीति तव प्रवादम्‌। 
देवासुरा ह्याचरन्‌ ब्रह्मचर्य 


ममृत्यवे तत्‌ कतरन्नु सत्यम्‌॥ २॥ 

धृतराष्ट्र बोले--सनत्सुजातजी ! मैं यह सुना करता 

हूँ कि मृत्यु है ही नहीं, ऐसा आपका सिद्धान्त है। साथ 
ही यह भी सुना है कि देवता और असुरोंने मृत्युसे 


बचनेके लिये ब्रह्मचर्यका पालन किया था। इन दोनोंमें 
कौन-सी बात यथार्थ है ?॥ २॥ 

सनत्सुजात उवाच 
अमृत्युः कर्मणा केचिम्मृत्युर्नास्तीति चापरे। 
शृणु मे 

श्रीमहाभारते 


[ उद्योगपर्वणि 


oon 


सनत्सुजातने कहा--राजन्‌! (इस विषयमें दो पक्ष 
हैं) मृत्यु हे और वह (ब्रह्मचर्यपालनरूप) कर्मसे दूर 
होती है-यह एक पक्ष है और 'मृत्यु है ही नहीं'- 
यह दूसरा पक्ष है। परंतु यह बात जैसी है, वह मैं तुम्हें 


बताता हूँ, सुनो और मेरे कथनमें संदेह न करना॥ ३॥ | 


उभे सत्ये क्षत्रियैतस्य विद्दि 
मोहान्मृत्युः सम्मतोऽयं कवीनाम्‌। 
प्रसादं वै मृत्युमहं ब्रवीमि 
तथाप्रमादममृतत्वं ब्रवीमि॥ ४॥ 
क्षत्रिय! इस प्रश्नके उक्त दोनों ही पहलुओंको 
सत्य समझो । कुछ विद्वानोंने मोहवश इस मृत्युको सत्ता 
स्वीकार की है; किंतु मेरा कहना तो यह है कि प्रमाद 
ही मृत्यु है और अप्रमाद ही अमृत है॥ ४॥ 
प्रमादाद्‌ वै असुराः पराभव- 
न्नप्रमादाद्‌ ब्रह्मभूताः सुराश्च। 
नैव मृत्युर्व्याध इवात्ति जन्तून्‌ 
न ह्यस्य रूपमुपलभ्यते हि॥५॥ 
प्रमादके ही कारण असुरगण (आसुरी सम्पत्ति- 
वाले) मृत्युसे पराजित हुए और अप्रमादसे ही देवगण 
(दैवी सम्पत्तिवाले) ब्रह्मस्वरूप हुए। यह निश्चय है 
कि मृत्यु व्याघ्रके समान प्राणियोंका भक्षण नहीं करती, 
क्योंकि उसका कोई रूप देखनेमें नहीं आता॥ ५॥ 
यमं त्वेके मृत्युमतोऽन्यमाहु- 
रात्मावसन्नममृतं ब्रह्मचर्यम्‌। 
पितृलोके राज्यमनुशास्ति देवः 
शिवः शिवानामशिवोऽशिवानाम्‌॥ ६॥ 
कुछ लोग इस प्रमादसे भिन्न 'यम' को मृत्यु 
कहते हैं और हृदयसे दृढतापूर्वक पालन किये हुए 
ब्रह्मचर्यको ही अमृत मानते हैं। यमदेव पितृलोकमें 
राज्य-शासन करते हैं। वे पुण्यात्माओंके लिये मंगलमय 
और पापियोंके लिये अमंगलमय हैं॥ ६॥ 
अस्यादेशान्निःसरते नराणां 
क्रोधः प्रमादो लोभरूपश्च मृत्युः। 
अहंगतेनैच चरन्‌ विमार्गान्‌ 
न चात्मनो योगमुपैति कश्चित्‌॥ ७॥ 
इन यमकी आज्ञासे ही क्रोध, प्रमाद और 
लोभरूपी मृत्यु मनुष्योंके विनाशमें प्रवृत्त होती है। 
अहंकारके वशीभूत होकर विपरीत मार्गपर चलता 
हुआ कोई भी मनुष्य परमात्माका साक्षात्कार नहीं कर 
पाता॥ ७॥ 


ते मोहितास्तद्ठशे वर्तमाना 
इतः प्रेतास्तत्र पुनः पतन्ति। 
ततस्तान्‌ देवा अनुविप्लवन्ते 
अतो मृत्युर्मरणाख्यामुपैति॥ ८॥ 
मनुष्य (क्रोध, प्रमाद और लोभसे) मोहित 
होकर अहंकारके अधीन हो इस लोकसे जाकर पुन:- 
पुनः जन्म-मरणके चक्करमें पड़ते हैं। मरनेके बाद 
उनके मन, इन्द्रिय और प्राण भी साथ जाते हैं। शरीरसे 
प्राणरूपी इऱ्द्रियोंका वियोग होनेके कारण मृत्यु 'मरण' 
संज्ञाको प्राप्त होती है॥ ८॥ 
कर्मोदये कर्मफलानुरागा- 
स्तत्रानुयान्ति न तरन्ति मृत्युम्‌। 
सदर्थयोगानवगमात्‌ समन्तात्‌ 
प्रवर्तते भोगयोगेन देही॥ ९॥ 
प्रारब्ध कर्मका उदय होनेपर कर्मके फलमें 
आसक्ति रखनेवाले लोग (देहत्यागके पश्चात्‌) परलोकका 
अनुगमन करते हैं; इसीलिये वे मृत्युको पार नहीं कर 
पाते। देहाभिमानी जीव परमात्मसाक्षात्कारके उपायको 
न जाननेसे विषयोंके उपभोगके कारण सब ओर (नाना 
प्रकारकी योनियोंमें) भटकता रहता है॥ ९॥ 
तद्‌ वै महामोहनमिन्द्रियाणां 
मिथ्यार्थयोगस्य गतिर्हि नित्या। 
मिथ्यार्थयोगाभिहतान्तरात्मा 
स्मरन्नुपास्ते विषयान्‌ समन्तात्‌॥ १०॥ 
इस प्रकार विषयोंका जो भोग है, वह अवश्य ही 
इन्द्रियोंको महान्‌ मोहमें डालनेवाला है और इन झूठे 
विषयोंमें राग रखनेवाले मनुष्यकी उनकी ओर प्रवृत्ति 
होनी स्वाभाविक है। मिथ्याभोगोंमें आसक्ति होनेसे 
जिसके अन्त:करणकी ज्ञानशक्ति नष्ट हो गयी है, वह 
सब ओर विषयोंका ही चिन्तन करता हुआ मन-ही- 
मन उनका आस्वादन करता है॥ १०॥ 
अभिध्या वै प्रथमं हन्ति लोकान्‌ 
'कामक्रोधावनुगृह्याशु पश्चात्‌। 
एते बालान्‌ मृत्यवे प्रापयन्ति 
धीरास्तु धैर्येण तरन्ति मृत्युम्‌॥ १९॥ 
पहले तो विषयोंका चिन्तन ही लोगोंको मारे 
डालता है। इसके बाद वह काम और क्रोधको 
साथ लेकर पुनः जल्दी ही प्रहार करता है। इस 
प्रकार ये विषय-चिन्तन (काम और क्रोध) ही 
विवेकहीन मनुष्यों-को मृत्युके निकट पहुँचाते हैं; परंतु 


सनत्सुजातपर्व ] 


दनादरेणाप्रतिबुध्यमानः । 
भूत्वा 
एवं विद्वान्‌ यो विनिहन्ति कामान्‌॥ १२॥ 
(अतः जो मृत्युको जीतनेकी इच्छा रखता है,) उसे 
चाहिये कि परमात्माका ध्यान करके विषयोंको तुच्छ 
मानकर उन्हें कुछ भी न गिनते हुए उनकी कामनाओंको 
उत्पन्न होते ही नष्ट कर डाले। इस प्रकार जो विद्वान्‌ 
विषयोंकी इच्छाको मिटा देता है, उसको [साधारण 
प्राणियोंकी] मृत्युकी भाँति मृत्यु नहीं मारती (अर्थात्‌ 
वह जन्म-मरणसे मुक्त हो जाता है) ॥ १२॥ 
'कामानुसारी पुरुषः कामाननु विनश्यति। 
कामान्‌ व्युदस्य धुनुते यत्‌ किंचित्‌ पुरुषो रजः॥ १३॥ 
कामनाओंके पीछे चलनेवाला मनुष्य कामनाओंके 
साथ ही नष्ट हो जाता है; परंतु ज्ञानी पुरुष कामनाओंका 
त्याग कर देनेपर जो कुछ भी जन्म-मरणरूप दुःख है, 
उन सबको वह नष्ट कर देता है॥१३॥ 
तमोऽप्रकाशो भूतानां नरकोऽयं प्रदृश्यते। 
मुह्यन्त इव धावन्ति गच्छन्तः श्वभ्रवत्‌ सुखम्‌॥ १४॥ 
काम ही समस्त प्राणियोंक लिये मोहक 
होनेके कारण तमोमय और अज्ञानरूप है तथा नरकके 
समान दुःखदायी देखा जाता है। जैसे मद्यपानसे 
"मोहित हुए पुरुष चलते-चलते गड्ेकी ओर दौड़ पड़ते 
हैं, वैसे ही कामी पुरुष भागोंमें सुख मानकर उनकी 
ओर दौड़ते हैं॥ १४॥ 
अमूढवृत्तेः पुरुषस्येह कुर्यात्‌ 
किं वै मृत्युस्तार्ण इवास्य व्याघ्रः । 
अमन्यमानः क्षत्रिय किंचिदन्य- 
न्नाधीयीत निर्णुदन्निवास्य चायुः ॥ १५॥ 
जिसके चित्तकी वृत्तियाँ विषयभोगोंसे मोहित 
नहीं हुई हैं, उस ज्ञानी पुरुषका इस लोकमें तिनकोंके 
बनाये हुए व्याप्रके समान मृत्यु क्या बिगाड़ सकती 
है? इसलिये राजन्‌! विषयभोगोंके मूल कारणरूप 
'अज्ञानको नष्ट करनेकी इच्छासे दूसरे किसी भी 
सांसारिक पदार्थको कुछ भी न गिनकर उसका चिन्तन 
त्याग देना चाहिये॥ १५॥ 
स क्रोधलोभौ मोहवानन्तरात्मा 
स वै मूत्युस्त्वच्छरीरे य 'एषः। 


द्विचत्वारिंशोऽध्यायः 


१६७ 


एवं मृत्यु जायमानं विदित्वा 
ज्ञाने तिष्ठन्‌ न बिभेतीह मृत्योः। 
व्रिनश्यते विषये तस्य मृत्यु- 
मृत्योर्यथा विषयं प्राप्य मर्त्यः ॥ १६॥ 
यह जो तुम्हारे शरीरके भीतर अन्तरात्मा है, 
मोहके वशीभूत होकर यही क्रोध, लोभ (प्रमाद) और 
मृत्युरूप हो जाता है। इस प्रकार मोहसे होनेवाली 
मृत्युको जानकर जो ज्ञाननिष्ठ हो जाता है, वह इस 
लोकमें मृत्युसे कभी नहीं डरता। उसके समीप आकर 
मृत्यु उसी प्रकार नष्ट हो जाती है, जैसे मृत्युके 
अधिकारमें आया हुआ मरणधर्मा मनुष्य॥ १६॥ 
ध॒तराष्ट्र उवाच 
यानेवाहुरिज्यया साधुलोकान्‌ 
द्विजातीनां पुण्यतमान्‌ सनातनान्‌। 
तेषां परार्थं कथयन्तीह वेदा 
एतद्‌ विद्वान्‌ नोपैति कथं नु कर्म १७॥ 
धृतराष्ट्र बोले--द्विजातियोंके लिये यज्ञोंद्वारा 
जिन पवित्रतम सनातन एवं श्रेष्ठ लोकोंकी प्राप्ति 
बतायी गयी है, यहाँ वेद उन्हींको परम पुरुषार्थ कहते 
हैं। इस बातको जाननेवाला विद्वान्‌ उत्तम कर्मोका 
आश्रय क्यों न ले॥ १७॥ 
सनत्सुजात उवाच 
ह्यविद्वानुपयाति तत्र 
तत्रार्थजातं च वदन्ति वेदाः। 
अनीह आयाति परं परात्मा 
प्रयाति मार्गेण निहत्य मार्गान्‌॥ १८॥ . 
सनत्सुजातने कहा--राजन्‌! अज्ञानी पुरुष इस 
प्रकार भिन्न-भिन्न लोकोंमें गमन करता है तथा वेद 
कर्मके बहुत-से प्रयोजन भी बताते हैं; परंतु जो 
निष्काम पुरुष है, वह ज्ञानमार्गके द्वारा अन्य सभी 
मार्गोका बाध करके परमात्मस्वरूप होता हुआ ही 
परमात्माको प्राप्त होता है॥१८॥ 


एवं 


धृतराष्ट्र उवाच 
कोऽसौ नियुङ्क्ते तमजं पुराणं 
स चेदिदं सर्वमनुक्रमेण। 


किं वास्य कार्यमथवा सुखं च 
तन्मे विहन्‌ ब्रूहि सर्वं यथावत्‌॥ ९९॥ 
धृतराष्ट्र बोले--विद्वन्‌! यदि वह परमात्मा ही 
क्रमशः इस सम्पूर्ण जगत्के रूपमै प्रकट होता है तो 
उस अजन्मा और पुरातन पुरुषपर कौन शासन करता 

हे? अथवा उसे इस रूपमें आनेकी क्या आवश्यकता 
है और क्या सुख मिलता है ?--यह सब मुझे ठीक- 
ठीक बताइये॥ १९॥ 


सनत्सुजात उवाच 
दोषो 


महानत्र विभेदयोगे 
ह्मनादियोगेन भवन्ति नित्याः। 
तथास्य नाधिक्यमपैति किंचि- 
दनादियोगेन भवन्ति पुंसः॥ २०॥ 
सनत्सुजातने कहा--तुम्हारे इस प्रश्‍नके अनुसार 
जीव और ब्रह्मका विशेष भेद प्राप्त होता है, जिसे स्वीकार 
कर लेनेपर वेदविरोधरूप महान्‌ दोषकी प्राप्ति होती है। 
अतएव अनादि मायाके सम्बन्धसे जीवोंका कामसुख 
आदिसे सम्बन्ध होता रहता है। ऐसा होनेपर भी जीवको 
महत्ता नष्ट नहीं होती; क्योंकि मायाके सम्बन्धसे 
जीवके देहादि पुनः उत्पन्न होते रहते हैं॥ २०॥ 
य एतद्‌ वा भगवान्‌ स नित्यो 
विकारयोगेन करोति विश्वम्‌। 
तथा च तच्छक्तिरिति स्म मन्यते 
तथार्थयोगे च भवन्ति वेदाः॥ २१॥ 
जो नित्यस्वरूप भगवान्‌ हैं, वे ही परब्रह्म मायाके 
सहयोगसे इस विश्वब्रह्माण्डकी सृष्टि करते हैं। वह 
माया उन्हीं परब्रह्मकी शक्ति है। महात्मा पुरुष इसे 
मानते हैं। इस प्रकारके अर्थके प्रतिपादनमें वेद भी 
प्रमाण हैं॥ २१॥ 
धृतराष्ट्र उवाच 
येऽस्मिन्‌ धर्मान्‌ नाचरन्तीह केचित्‌ 
तथा धर्मान्‌ केचिदिहाचरन्ति। 
धर्मः पापेन प्रतिहन्यते स्वि- 
दुताहो धर्मः प्रतिहन्ति पापम्‌॥ २२॥ 
धृतराष्ट्र बोले--इस जगत्में कुछ लोग ऐसे हैं, 
जो धर्मका आचरण नहीं करते तथा कुछ लोग उसका 
आचरण करते हैं, अतः धर्म पापके द्वारा नष्ट होता है 
या धर्म ही पापको नष्ट कर देता है?॥ २२॥ 
सनत्सुजात उवाच 
उभयमेव तत्रोपयुज्यते फलं धर्मस्यैवेतरस्य च॥ २३॥ 
सनत्सुजातने कहा- राजन्‌! धर्म और पाप 
दोनोंके पृथकू-पृथक्‌ फल होते हैं और उन दोनोंका 
ही उपभोग करना पड़ता है॥२३॥ 
तस्मिन्‌ स्थितो वाप्युभयं हि नित्यं 
ज्ञानेन विद्वान्‌ प्रतिहन्ति सिद्धम्‌। 


श्रीमहाभारते 
RR त? 

तथान्यथा पुण्यमुपैति देही 
तथागतं पापमुपैति सिद्धम्‌॥ २४॥ 
किंतु परमात्मामें स्थित होनेपर विद्वान्‌ पुरुष उस 
(परमात्माके) ज्ञानके द्वारा अपने पूर्वकृत पाप और पुण्य 
दोनोंका नाश कर देता है; यह बात सदा प्रसिद्ध है। 
यदि ऐसी स्थिति नहीं हुई तो देहाभिमानी मनुष्य कभी 
पुण्यफलको प्राप्त करता है और कभी क्रमशः प्राप्त 
हुए पूर्वोपार्जित पापके फलका अनुभव करता है॥ २४॥ 
गत्वोभयं कर्मणा युज्यतेऽस्थिरं 
शुभस्य पापस्य स चापि कर्मणा। 
धर्मेण पापं प्रणुदतीह विद्वान्‌ 
धर्मो बलीयानिति तस्य सिद्धिः॥ २५॥ 
इस प्रकार पुण्य और पापके जो स्वर्ग-नरकरूप 
दो अस्थिर फल हैं, उनका भोग करके वह (इस 
जगत्में जन्म ले) पुनः तदनुसार कर्मोमें लग जाता है; 
किंतु कर्मोके तत्त्वको जाननेवाला पुरुष निष्कामधर्मरूप 
कर्मके द्वारा अपने पूर्वपापका यहाँ ही नाश कर देता 
है। इस प्रकार धर्म ही अत्यन्त बलवान्‌ है। इसलिये 
निष्कामभावसे धर्माचरण करनेवालोंको समयानुसार 
अवश्य सिद्धि प्राप्त होती है॥ २५॥ 
धतराष्ट्र उवाच 
यानिहाहुः स्वस्य धर्मस्य लोकान्‌ 
द्विजातीनां पुण्यकृतां सनातनान्‌। 
तेषां क्रमान्‌ कथय ततोऽपि चान्यान्‌ 
नैतद्‌ विदन्‌ वेत्तुमिच्छामि कर्म २६॥ 
धृतराष्ट्र बोले-विद्दन्‌! पुण्यकर्म करनेवाले 
द्विजातियोंको अपने-अपने धर्मके फलस्वरूप जिन 
सनातन लोकोंकी प्राप्ति बतायी गयी है, उनका क्रम 
बतलाइये तथा उनसे भिन्न जो अन्यान्य लोक हैं, 
उनका भी निरूपण कीजिये। अब मैं सकाम कर्मको 
बात नहीं जानना चाहता॥ २६॥ 
सनत्सुजात उवाच 
येषां व्रतेऽथ विस्पर्धा बले बलवतामिव। 
ते ब्राह्मणा इतः प्रेत्य ब्रह्मलोकप्रकाशकाः॥ २७॥ 
सनत्सुजातने कहा-जैसे दो बलवान्‌ वीरोंमें 
अपना बल बढ़ानेके निमित्त एक-दूसरेसे स्पर्धा रहती 
है, उसी प्रकार जो निष्कामभावसे यम-नियमादिंके 
पालनमें दूसरोंसे बढ़नेका प्रयास करते हैं, वे ब्राह्मण 
यहाँसे मरकर जानेके बाद ब्रह्मलोकमें अपना प्रकाश 
'फैलाते हैं॥ २७॥ 


सनत्सुजातपर्व ] 


येषां धर्मे च विस्पर्धा तेषां तज्ज्ञानसाधनम्‌। 
ते ब्राह्मणा इतो मुक्ता: स्वर्ग यान्ति त्रिविष्टपम्‌॥ २८॥ 
जिनकी धर्मके पालनमें स्पर्धा है, उनके लिये वह 
ज्ञानका साधन है; किंतु वे ब्राह्मण (यदि सकाम- 
भावसे उसका अनुष्ठान करें) तो मृत्युके पश्चात्‌ यहाँसे 
देवताओंके निवासस्थान स्वर्गमें जाते हैं॥ २८॥ 
तस्य सम्यक्‌ समाचारमाहुर्वेदविदो जना: । 
नैनं मन्येत भूयिष्ठं बाह्यमाभ्यन्तरं जनम्‌॥२९॥ 
यत्र अन्येत भूयिष्ठं प्रावृषीव तृणोपलम्‌। 
अन्नं पानं ब्राह्मणस्य तज्जीवेन्नानुसंज्वरेत्‌॥ ३०॥ 
ब्राह्मणके सम्यक्‌ आचारकी वेदवेत्ता पुरुष प्रशंसा 
करते हैं, किंतु जो धर्मपालनमें बहिर्मुख है, उसे अधिक 
महत्त्व नहीं देना चाहिये । जो (निष्कामभावपूर्वक) धर्मका 
पालन करनेसे अन्तर्मुख हो गया है, ऐसे पुरुषको श्रेष्ठ 
समझना चाहिये। जैसे वर्षा-ऋतुमें तृण-घास आदिकी 
बहुतायत होती है, उसी प्रकार जहाँ ब्राह्मणके योग्य 
अन्न-पान आदिको अधिकता मालूम पड़े, उसी देशमें 
रहकर वह जीवननिर्वाह करे। भूख-प्याससे अपनेको 
कष्ट नहीं पहुँचावे॥२९-३०॥ 
यत्राकथयमानस्य प्रयच्छत्यशिवं भयम्‌। 
अत्तिरिक्तमिवाकुर्वन्‌ स श्रेयान्‌ नेतरो जनः॥ ३१॥ 
किंतु जहाँ अपना माहात्म्य प्रकाशित न करनेपर 
भय और अमंगल प्राप्त हो, वहाँ रहकर भी जो अपनी 
विशेषता प्रकट नहीं करता, वही श्रेष्ठ पुरुष है; दूसरा 
नहीं॥ ३१॥ 
यो वा कथयमानस्य ह्यात्मानं नानुसंज्चरेत्‌। 
ब्रह्मस्वं नोपभुञ्जीत तदन्नं सम्मतं सताम्‌॥ ३२॥ 
जो किसीको आत्मप्रशंसा करते देख जलता नहीं 
तथा ब्राह्मणके स्वत्वका उपभोग नहीं करता, उसके 
अन्नको स्वीकार करनेमें सत्पुरुषोंकी सम्मति है॥३२॥ 
यथा स्वं वान्तमश्नाति श्वा वै नित्यमभूतये। 
एवं ते वान्तमश्नन्ति स्ववीर्यस्योपसेवनात्‌॥ ३३॥ 
जैसे कुत्ता अपना वमन किया हुआ भी खा लेता 
है, उसी प्रकार जो अपने (ब्राह्मणत्वके) प्रभावका 
प्रदर्शन करके जीविका चलाते हैं, वे ब्राह्मण वमनका 
भोजन करनेवाले हैं और इससे उनकी सदा ही 
अवनति होती है॥३३॥ 
नित्यमज्ञातचर्या मे इति मन्येत ब्राह्मणः। 
ज्ञातीनां तु वसन्‌ मध्ये तं विदुर्ब्राह्मणं बुधा: ॥ ३४॥ 
जो कुटुम्बीजनोंके बीचमें रहकर भी अपनी 


द्विचत्वारिंशोऽध्यायः 

साधनाको उनसे सदा गुप्त रखनेका प्रयत्न करता है, ऐसे 
ब्राह्मणोंको ही विद्वान्‌ पुरुष ब्राह्मण मानते हैं॥ ३४॥ 
को ह्यनन्तरमात्मानं ब्राह्मणो हन्तुमर्हति। 
निर्लिङ्गमचलं शुद्धं सर्वद्वेतविवर्जितम॥ ३५॥ 
इस प्रकार जो भेदशून्य, चिदनरहित, अविचल, 
शुद्ध एवं सब प्रकारके द्वैतसे रहित आत्मा है, उसके 
स्वरूपको जाननेवाला कौन ब्रह्मवेत्ता पुरुष उसका 
हनन (अधःपतन) करना चाहेगा?॥ ३५॥ 
तस्माद्धि क्षत्रियस्यापि ब्रह्मावसति पश्यति॥ ३६॥ 
इसलिये उपर्युक्तरूपसे जीवन बितानेवाला क्षत्रिय 
भी ब्रह्मके स्वरूपका अनुभव करता है तथा ब्रह्मको 
प्राप्त होता है॥३६॥ 
योऽन्यथा सन्तमात्मानमन्यथा प्रतिपद्यते। 
किं तेन न कृतं पापं चौरेणात्मापहारिणा॥ ३७॥ 
जो उक्त प्रकारसे वर्तमान आत्माको उसके 
विपरीत रूपसे समझता है, आत्माका अपहरण करनेवाले 
उस चोरने कौन-सा पाप नहीं किया ?॥ ३७॥ 
अश्रान्तः स्यादनादाता सम्मतो निरुपद्रवः। 
शिष्टो न शिष्टवत्‌ स स्याद्‌ ब्राह्मणो ब्रह्मवित्‌ कविः॥ ३८॥ 
जो कर्तव्य-पालनमें कभी थकता नहीं, दान नहीं 
लेता, सत्पुरुषोंमें सम्मानित और उपद्रवरहित है तथा 
शिष्ट होकर भी शिष्टताका विज्ञापन नहीं करता, वही 
ब्राह्मण ब्रह्मवेत्ता एवं विद्वान्‌ है॥ ३८॥ 
अनाढ्या मानुषे वित्ते आढ्या दैवे तथा क्रतौ। 
ते दुर्धर्षा दुष्प्रकम्प्यास्तान्‌ विद्याद्‌ ब्रह्मणस्तनुम्‌॥ ३९॥ 
जो लौकिक धनकी दृष्टिसे निर्धन होकर भी 
दैवी सम्पत्ति तथा यज्ञ-उपासना आदिसे सम्पन्न हैं, वे 
दुर्धर्ष हैं और किसी भी विषयसे चलायमान नहीं होते। 
उन्हें ब्रह्मकी साक्षात्‌ मूर्ति समझना चाहिये॥ ३९॥ 
सर्वान्‌ स्विष्टकृतो देवान्‌ विद्याद्‌ य इह कश्चन। 
न समानो ब्राह्मणस्य तस्मिन्‌ प्रयतते स्वयम्‌॥ ४०॥ 
यदि कोई इस लोकमें अभीष्ट सिद्ध करनेवाले - 
सम्पूर्ण देवताओंको जान ले, तो भी वह ब्रह्मवेत्ताके 
समान नहीं होता; क्योंकि वह तो अभीष्ट फलकी 
सिद्धिके लिये ही प्रयत्न कर रहा है॥ ४०॥ 
यमप्रयतमानं तु मानयन्ति स मानितः। 
न मान्यमानो मन्येत न मान्यमभिसंज्वरेत्‌॥ ४९॥ 
जो दूसरोंसे सम्मान पाकर भी अभिमान न करे 
और सम्माननीय पुरुषको देखकर जले नहीं तथा प्रयत्न 
न करनेपर भी विद्वानूलोग जिसे आदर दें, वही 


९७० 


श्रीमहाभारते 

वास्तवमै सम्मानित है॥ ४१ ॥ 

लोकः स्वभाववृत्तिहिं निमेषोन्मेषवत्‌ सदा। 

विद्वांसो मानयन्तीह इति मन्येत मानितः॥ ४२॥ 
जगत्में जब विद्वान्‌ पुरुष आदर दें, तब सम्मानित 

व्यक्तिको ऐसा मानना चाहिये कि आँखोंको खोलने- 

मीचनेके समान अच्छे लोगोंकी यह स्वाभाविक वृत्ति 

है, जो आदर देते हैं॥ ४२॥ 

अधर्मनिपुणा मूढा लोके मायाविशारदाः। 

ज मान्यं मानयिष्यन्ति मान्यानामवमानिनः॥ ४३॥ 
किंतु इस संसारमें जो अधर्ममें निपुण, छल- 

'कपटमें चतुर और माननीय पुरुषोंका अपमान करने- 

वाले मूढ़ मनुष्य हैं, वे आदरणीय व्यक्तियोंका भी 

आदर नहीं करते॥ ४३॥ 

ज वै मानं च मौनं च सहितौ वसतः सदा। 

अयं हि लोको मानस्य असौ मौनस्य तद्‌ विदुः ॥ ४४॥ 
यह निश्चित है कि मान और मौन सदा एक 

साथ नहीं रहते; क्योंकि मानसे इस लोकमें सुख 


मिलता है और मौनसे परलोकमें। ज्ञानीजन इस बातको 

जानते हैं॥ ४४॥ 

श्रीः सुखस्येह संवासः सा चापि परिपन्थिनी। 

ब्राह्मी सुदुर्लभा श्रीर्हि प्रज्ञाहीनेन क्षत्रिय ॥ ४५॥ 
राजन्‌! लोकमें ऐश्वर्यरूपा लक्ष्मी सुखका घर 

मानी गयी है, पर वह भी (कल्याणमार्गमें) लुटेरोंकी 

भाँति विघ्न डालनेवाली है; किंतु ब्रह्मज्ञानमयी लक्ष्मी 

प्रज्ञाहीन मनुष्यके लिये सर्वथा दुर्लभ है॥ ४५॥ 
द्वाराणि तस्येह वदन्ति सन्तो 


बहुप्रकाराणि दुराधराणि। 
सत्यार्जवे 'हीर्दमशौचविद्या 
यथा न मोहप्रतिबोधनानि॥ ४६॥ 


संत पुरुष यहाँ उस ब्रह्मज्ञाममयी लक्ष्मीकी 
प्राप्तिक अनेकों द्वार बतलाते हैं, जो कि मोहको 
जगानेवाले नहीं हैं तथा जिनको कठिनतासे धारण किया 
जाता है। उनके नाम हैं-सत्य, सरलता, लज्जा, दम, 
शौच और विद्या ४६॥ 


इति श्रीमहाभारते उद्योगपर्वणि सनत्सुजातपर्वणि द्विचत्वारिंशोऽध्यायः॥ ४२॥ 
इस प्रकार श्रीमहाभारत उद्योगपर्वके अन्तर्गत सनत्सुजातपर्वमें बयालीसवाँ अध्याय पूरा हुआ॥ ४२॥ 


त्रिचत्वारिंशोऽध्यायः 
ब्रहमज्ञानमें उपयोगी मौन, तप, त्याग, अप्रमाद एवं दम आदिके 
लक्षण तथा मदादि दोषोंका निरूपण 


धृतराष्ट्र उवाच 
कस्यैष मौनः कतरन्नु मौनं 
प्रबूहि वि्न्निह मौनभावम्‌। 
ौनेन विद्ठानुत याति मौनं 
कथं मुने मौनमिहाचरन्ति॥ १॥ 
धृतराष्ट्र बोले- विद्वन्‌! यह मौन किसका नाम 
है? [वाणीका संयम और परमात्माका स्वरूप] इन 
दोनोंमेंस कौन-सा मौन है? यहाँ मौनभावका वर्णन 
कोजिये। क्या विद्वान्‌ पुरुष मौनके द्वारा मौनरूप 
परमात्माको प्राप्त होता है? मुने! संसारमै लोग मौनका 
आचरण किस प्रकार करते हैं ?॥ १॥ 
सनत्सुजात उवाच 
यतो न वेदा मनसा सहैन- 
` मनुप्रविशन्ति ततोऽथमौनम्‌। 
यत्रोत्थितो वेदशब्दस्तथायं 
स॒ तन्मयत्वेन विभाति राजन्‌॥ २॥ 


सनत्सुजातने कहा--राजन्‌! जहाँ मनके सहित 
वाणीरूप वेद नहीं पहुँच पाते, उस परमात्माका ही 
नाम मौन है; इसलिये वही मौनस्वरूप है। वैदिक 
तथा लौकिक शब्दोंका जहाँसे प्रादुर्भाव हुआ है, 
वे परमेश्वर तन्मयतापूर्वक ध्यान करनेसे प्रकाशमें 
आते हैं॥ २॥ 
धृतराष्ट्र उवाच 
ऋचो यजूंषि यो वेद सामवेदं च वेद यः। 
पापानि कुर्वन्‌ पापेन लिप्यते किं न लिप्यते॥ ३॥ 
धृतराष्ट्र बोले--विठ्ठन! जो ऋग्वेद, यजुर्वेद 
और सामवेदको जानता है तथा पाप करता है, वह उस 
पापसे लिप्त होता है या नहीं ?॥३॥ 
सनत्सुजात उवाच 
नैनं सामान्यृचो वापि न यजुंष्यविचक्षणम्‌। 
त्रायन्ते कर्मणः पापान्न ते मिथ्या ब्रवीम्यहम्‌॥ ४॥ 
सनत्सुजातने कहा--राजन्‌।. मैं तुमसे असत्य 


सनत्सुजातपर्व ] 


नहीं कहता; ऋक्‌, साम अथवा यजुर्वेद कोई भी पाप 
करनेवाले अज्ञानीकी उसके पापकर्मसे रक्षा नहीं 
करते॥ ४॥ 
नच्छन्दांसि वृजिनात्‌ तारयन्ति 
ps मायाविनं मायया वर्तमानम्‌। 
नीडं शकुन्ता इव जातपक्षा- 
श्छन्दांस्येनं प्रजहत्यन्तकाले ॥ ५॥ 
जो कपरपूर्वक धर्मका आचरण करता है, उस 
मिथ्याचारीका वेद पापोंसे उद्धार नहीं करते। जैसे पंख 
निकल आनेपर पक्षी अपना घोंसला छोड़ देते हैं, 
उसी प्रकार अन्तकालमें वेद भी उसका परित्याग कर 
देते हैं॥ ५॥ 
धृतराष्ट्र उवाच 
न चेद्‌ वेदा विना धर्म त्रातुं शक्ता विचक्षण। 
अथ कस्मात्‌ प्रलापोऽयं ब्राह्मणानां सनातनः॥ ६॥ 
धृतराष्ट्र बोले--विद्वन्‌! यदि धर्मके बिना वेद 
रक्षा करनेमें समर्थ नहीं हैं, तो वेदवेत्ता ब्राह्मणोंके पवित्र 
होनेका प्रलाप* चिरकालसे क्यों चला आता है ?॥ ६॥ 
सनत्सुजात उवाच 
तस्यैव नामादिविशेषरूपै- 
रिदं जगद्‌ भाति महानुभाव। 
निर्दिश्य सम्यक्‌ प्रवदन्ति वेदा- 
स्तद्‌ विश्ववैरूप्यमुदाहरन्ति॥ ७॥ 
सनत्सुजातने कहा--महानुभाव ! परब्रह्म परमात्मा- 
के ही नाम आदि विशेष रूपोंसे इस जगत्को प्रतीति 
होती है। यह बात वेद अच्छी तरह निर्देश करके कहते 
हैं, किंतु वास्तवमें उसका स्वरूप इस विश्वसे विलक्षण 
बताया जाता है॥ ७॥ 
तदर्थमुक्तं तप एतदिज्या 
ताभ्यामसौ पुण्यमुपैत्ति विद्वान्‌ 
पुण्येन पापं विनिहत्य पश्चात्‌ 
संजायते ज्ञानविदीपितात्मा॥ ८ ॥ 
उसीकी प्राप्तिके लिये वेदमें तप और यज्ञोंका 
प्रतिपादन किया गया है। इन तप और यज्ञोंके द्वारा उस 
श्रोत्रिय विद्वान्‌ पुरुषको पुण्यकी प्राप्ति होती है। 
फिर उस निष्काम कर्मरूप पुण्यसे पापको नष्ट कर 
देनेके पश्चात्‌ उसका अन्तःकरण ज्ञानसे प्रकाशित हो 
जाता है॥८॥ 


त्रिचत्वारिंशोऽध्यायः 


१७१ 


ज्ञानेन चात्मानमुपैति विद्वा- 
नथान्यथा वर्गफलानुकाङ्क्षी। 
अस्मिन्‌ कृतं तत्‌ परिगृह्य सर्व- 
ममुत्र भुङ्क्त्वा पुनरेति मार्गम्‌॥ ९॥ 

तब वह विद्वान्‌ पुरुष ज्ञानसे परमात्माको प्राप्त 
होता है; किंतु इसके विपरीत जो भोगाभिलाषी पुरुष 
धर्म, अर्थ, और कामरूप त्रिवर्गफलकी इच्छा रखते हैं, 
वे इस लोकमें किये हुए सभी कमाँको साथ ले जाकर 
उन्हें परलोकमें भोगते हैं तथा भोग समाप्त होनेपर पुनः 
इस संसारमार्गमें लौट आते हैं॥ ९॥ 
अस्मिँल्लोके तपस्तप्तं फलमन्यत्र भुज्यते। 
ब्राह्मणानामिमे लोका ऋद्धे तपसि तिष्ठताम्‌॥ १०॥ 

इस लोकमें जो तपस्या (सकामभावसे) की 
जाती है, उसका फल परलोकमें भोगा जाता है; परंतु 
जो ब्रह्मोपासक इस लोकमें निष्कामभावसे गुरुतर 
तपस्या करते हैं, वे इसी लोकमें तत्त्वज्ञानरूप फल प्राप्त 
करते हैं (और मुक्त हो जाते हँ) । इस प्रकार एक ही 
तपस्या ऋद्ध और समृद्धके भेदसे दो प्रकारकी है॥ 

धृतराष्ट्र उवाच 

कथं समृद्धमसमृद्धं तपो भवति केवलम्‌। 
सनत्सुजात तद्‌ ब्रूहि यथा विद्याम तद्‌ वयम्‌॥ ११॥ 

धृतराष्ट्रने पूछा--सनत्सुजातजी ! विशुद्ध भावयुक्त 
केवल तप ऐसा प्रभावशाली बढ़ा-चढ़ा कैसे हो 
जाता है? यह इस प्रकार कहिये, जिससे हम उसे 
समझ लें॥ ११॥ 

सनत्सुजात उवाच 

निष्कल्मषं तपस्त्वेतत्‌ केवलं परिचक्षते। 
एतत्‌ समृद्धमप्यृद्धं तपो भवति केवलम्‌॥ १२॥ 

सनत्सुजातने कहा--राजन्‌! यह तप सब प्रकारसे 
निर्दोष होता है। इसमें भोगवासनारूप दोष नहीं रहता। 
इसलिये यह विशुद्ध कहा जाता है और इसीलिये यह 
विशुद्ध तप सकाम तपकी अपेक्षा फलकी दृष्टिसे भी 
बहुत बढ़ा-चढ़ा होता है॥१२॥ 
तपोमूलमिदं सर्व यन्मां पुच्छसि क्षत्रिय। 
तपसा वेदविद्वांसः परं त्वमृतमाप्नुयुः ॥ १३॥ 

राजन्‌! तुम जिस (तपस्या)-के विषयमें मुझसे 
पूछ रहे हो, यह तपस्या ही सारे जगतका मूल है; 
वेदवेत्ता विद्वान्‌ इस (निष्काम) तपसे ही परम अमृत 


' क “ऋग्यजुःसामभिः पूतो ब्रह्मलोके महीयते।' (ऋग्वेद, यजुर्वेद और सामवेदसे पवित्र होकर ब्राह्मण ब्रह्मलोकमें 
प्रतिष्ठित होता है;) इत्यादि वेदवचन वेदवेत्ता ब्राह्मणोंके पवित्र एवं निष्पाप होनेकी बात कहते हैं। 


९७२ 


श्रीमहाभारते 


[ उद्योगपर्वणि 


मोक्षको प्राप्त होते हें ॥ १३॥ 
धृतराष्ट्र उवाच 
कल्मषं तपसो ज्रूहि श्रुतं निष्कल्मषं तप: । 
सनत्सुजात येनेदं विद्यां गुह्यं सनातनम्‌॥ १४॥ 
धृतराष्ट्र बोले--सनत्सुजातजी! मैंने दोषरहित 
तपस्याका महत्त्व सुना। अब तपस्याके जो दोष हैं, उन्हे 
बताइये, जिससे मैं इस सनातन गोपनीय ब्रह्मतत्त्वको 
जान सकूँ ॥ १४॥ 
सनत्सुजात उवाच 
क्रोधादयो द्वादश यस्य दोषा- 
स्तथा नुशांसानि दशत्रि राजन्‌। 
धर्मादयो द्वादशैते पितृणां 
शास्त्रे गुणा ये विदिता द्विजानाम्‌॥ १५॥ 
सनत्सुजातने कहा--राजन्‌! तपस्याके क्रोध 
आदि बारह दोष हैं तथा तेरह प्रकारके नृशंस मनुष्य 
होते हैं। मन्वादिशास्त्रोंमें कथित ब्राह्मणोंके धर्म आदिं 
बारह गुण प्रसिद्ध हैं॥ १५॥ 
क्रोधः कामो लोभमोहौ विधित्सा 
कृपासूये मानशोकौ स्पृहा च! 
ईर्ष्या जुगुप्सा च मनुष्यदोषा 
वर्ज्याः सदा द्वादशैते नराणाम्‌॥ १६॥ 
काम, क्रोध, लोभ, मोह, चिकीर्षा, निर्दयता, 
असूया, अभिमान, शोक, स्पृहा, ईर्ष्या और निन्दा 
सनुष्यामें रहनेवाले ये बारह दोष मनुष्योंके लिये सदा 
ही त्याग देनेयोग्य हैं॥ १६॥ 
एकैकः पर्युपास्ते ह मनुष्यान्‌ मनुजर्षभ। 
लिप्समानोऽन्तरं तेषां मृगाणामिव लुब्धकः ॥ १७॥ 
नरश्रेष्ठ! जैसे व्याध मृगोंको मारनेका छिद्र 
(अवसर) देखता हुआ उनकी टोहमें लगा रहता है, 
उसी प्रकार इनमेंसे एक-एक दोष मनुष्योंका छिद्र 
देखकर उनपर आक्रमण करता है॥ १७॥ 
विकत्थनः स्पृहयालुर्मनस्वी 
बिश्चत्‌ कोपं चपलोऽरक्षणश्च। 
एतान्‌ पापाः षण्नराः पापधर्मान्‌ 
प्रकुर्वते नो त्रसन्तः सुदुर्गे॥ १८॥ 
अपनी बहुत बड़ाई करनेवाले, लोलुप, तनिक- 
से भी अपमानको सहन न करनेवाले, निरन्तर क्रोधी, 
चंचल और आश्रितोंकी रक्षा नहीं करनेवाले-ये छः 
प्रकारके मनुष्य पापी हैं। महान्‌ संकटमें पड्नेपर भी 
ये निडर होकर इन पापकमाँका आचरण करते हैं॥ 


सम्भोगसंविद्‌ विषमोऽतिमानी 
दत्तानुतापी कृपणो बलीयान्‌। 
वर्गप्रशंसी वनितासु द्वेष्टा 
एते परे सप्त नृशंसवर्गाः॥ १९॥ 
सम्भोगमें ही मन लगानेवाले, विषमता रखनेवाले 
अत्यन्त मानी, दान देकर पश्चात्ताप करनेवाले, अत्यन्त 
कृपण, अर्थ और कामको प्रशंसा करनेवाले तथा 
स्त्रयोंके द्वेषी-ये सात और पहलेके छः कुल तेरह 
प्रकारके मनुष्य नृशंसवर्ग (क्रूर-समुदाय) कहे गये हैं॥ 
धर्मश्च सत्यं च दमस्तपश्च 
अमात्सर्यं ह्वीस्तितिक्षानसूया। 
यज्ञश्च दानं च धृतिः श्रुतं च 
व्रतानि वै द्वादश ज्राह्मणस्य॥ २०॥ 
धर्म, सत्य, इन्द्रियनिग्रह, तप, मत्सरताका 
अभाव, लज्जा, सहनशीलता, किसीके दोष न देखना, 
यज्ञ करना, दान देना, धैर्य और शास्त्रज्ञान-ये ब्राह्मण- 
के बारह व्रत हैं॥ २०॥ 
यस्त्वेतेभ्यः प्रभवेद्‌ द्वादशभ्यः 
सर्वामपीमां पृथिवीं स शिष्यात्‌। 
त्रिभिद्वाभ्यामेकतो वार्थितो य- 
स्तस्य स्वमस्तीति स वेदितव्यः॥ २१॥ 
जो इन बारह व्रतों (गुणों)-पर अपना प्रभुत्व 
रखता है, वह इस सम्पूर्ण पृथ्वीके मनुष्योंको अपने 
अधीन कर सकता है। इनमेंसे तीन, दो या एक गुणसे' 
भी जो युक्त है, उसके पास सभी प्रकारका धन है, ऐसा 
समझना चाहिये॥ २१॥ 
दमस्त्यागोऽप्रमादश्च एतेष्वमृतमाहितम्‌। 
तानि सत्यमुखान्याहुर्ब्राह्मणा ये मनीषिणः॥ २२॥ 
दम, त्याग और अप्रमाद-इन तीन गुणोंमे 
अमृत-का वास है। जो मनीषी (बुद्धिमान्‌) ब्राह्मण हैं, 
वे कहते हैं कि इन गुणोंका मुख सत्यस्वरूप परमात्माकी 
ओर है (अर्थात्‌ ये परमात्माकी प्राप्तिके साधन हैं) ॥ 
दमो ह्यष्टादशगुणः प्रतिकूलं कृताकृते। 
अनृतं चाभ्यसूया च कामार्थौ च तथा स्पृहा॥ २३॥ 
क्रोधः शोकस्तथा तृष्णा लोभः पैशुन्यमेव च। 
मत्सरश्च विहिंसा च परितापस्तथारतिः॥ २४॥ 
अपस्मारश्चातिवादस्तथा सम्भावनाऽऽत्मनि। ' 
एतैर्विमुक्तो दोषैर्यः स दान्तः सद्भिरुच्यते॥ २५॥ 
दम अठारह गुणोंवाला है। (निम्नांकित अठारह 
दोषोंके त्यागको ही अठारह गुण समझना चाहिये) 


सनत्सुजातपर्व ] 


कर्तव्य-अकर्तव्यके विषयमें विपरीत धारणा, असत्य- 
भाषण, गुणोंमें दोषदृष्टि, स्त्रीविषयक कामना, सदा 
धनोपार्जनमें ही लगे रहना, भोगेच्छा, क्रोध, शोक, 
तृष्णा, लोभ, चुगली करनेकी आदत, डाह, हिंसा, 
संताप, शास्त्रमें अरति, कर्तव्यकी विस्मृति, अधिक 
बकवाद और अपनेको बड़ा समझना--इन दोषोंसे जो 
मुक्त है, उसीको सत्पुरुष दान्त (जितेन्द्रि) कहते हैं॥ 
मदोऽष्टादशदोषः स्यात्‌ त्यागो भवति षड्विधः। 
विपर्ययाः स्मृता एते मददोषा उदाहृताः ॥ २६॥ 
श्रेयांस्तु षड्विधस्त्यागस्तृतीयो दुष्करो भवेत्‌। 
तेन दुःखं तरत्येव भिन्नं तस्मिन्‌ जितं कृते॥ २७॥ 
मदमें अठारह दोष हैं; ऊपर जो दमके विपर्यय 
सूचित किये गये हैं, वे ही मदके दोष बताये गये हैं। 
त्याग छः प्रकारका होता है, वह छहों प्रकारका त्याग 
अत्यन्त उत्तम है; किंतु इनमें तीसरा अर्थात्‌ कामत्याग 
बहुत ही कठिन है, इसके द्वारा मनुष्य त्रिविध दुःखोंको 
निश्चय ही पार कर जाता है। कामका त्याग कर देनेपर 
सब कुछ जीत लिया जाता है॥ २६-२७॥ 
श्रेयांस्तु षड्विधस्त्यागः श्रियं प्राप्य न हृष्यति। 
इष्टापूर्ते द्वितीयं स्यान्नित्यवैराग्ययोगतः॥ २८॥ 
कामत्यागश्च राजेन्द्र स तृतीय इति स्मृतः। 
अप्यवाच्यं वदन्त्येतं स तृतीयो गुणः स्मृतः॥ २९॥ 
राजेन्द्र! छः प्रकारका जो सर्वश्रेष्ठ त्याग है, उसे 
बताते हैं। लक्ष्मीको पाकर हर्षित न होना-यह प्रथम 
त्याग है; यज्ञ-होमादिमें तथा कुएँ, तालाब और बगीचे 
आदि बनानेमें धन खर्च करना दूसरा त्याग है और सदा 
बैराग्यसे युक्त रहकर कामका त्याग करना-यह तीसरा 
. त्याग कहा गया है। महर्षिलोग इसे अनिर्वचनीय 
मोक्षका उपाय कहते हैं। अतः यह तीसरा त्याग विशेष 
गुण माना गया है॥ २८-२९॥ 
त्यक्ै्र॑व्यैर्य्‌ भवति नोपयुक्तैश्च कामतः। 
न च द्रव्यैस्तद्‌ भवति नोपयुक्तैशच कामतः॥ ३०॥ 
(वैराग्यपूर्वक) पदार्थोके त्यागसे जो निष्कामता 
आती है, वह स्वेच्छापूर्वक उनका उपभोग करनेसे नहीं 
आती। अधिक धन-सम्पत्तिके संग्रहसे निष्कामता नहीं 
सिद्ध होती तथा कामनापूर्तिके लिये उसका उपभोग 
करनेसे भी कामका त्याग नहीं होता॥ ३०॥ 
न च कर्मस्वसिद्धेषु दुःखं तेन च न ग्लपेत्‌। 
सर्वैरेव गुणैर्युक्तो द्रव्यवानपि यो भवेत्‌॥ ३१॥ 
जो पुरुष सब गुणोंसे युक्त और धनवान्‌ हो, यदि 


त्रिचत्वारिंशोऽध्यायः 


१७३ 


उसके किये हुए कर्म सिद्ध न हों तो उनके लिये दुःख 
एवं ग्लानि न करे॥ ३१॥ 
अप्रिये च समुत्पन्ने व्यथां जातु न गच्छति। 
इष्टान्‌ पुत्रांश्च दारांश्च न याचेत कदाचन॥ ३२॥ 
कोई अप्रिय घटना हो जाय तो कभी व्यथाको 
न प्राप्त हो (यह चौथा त्याग है)। अपने अभीष्ट 
पदार्थ-स्त्री-पुत्रादिको कभी याचना न करे (यह 
पाँचवाँ त्याग है) ॥ ३२॥ 
अईते याचमानाय प्रदेयं तच्छुभं भवेत्‌। 
अप्रमादी भवेदेतैः स चाप्यष्टगुणो भवेत्‌॥ ३३॥ 
सत्यं ध्यानं समाधानं चोद्यं वैराग्यमेव च। 
अस्तेयं ब्रह्मचर्य च तथा संग्रहमेव च॥ ३४॥ 
सुयोग्य याचकके आ जानेपर उसे दान करे (यह 
छठा त्याग है)। इन सबसे कल्याण होता है। इन 
त्यागमय गुणोंसे मनुष्य अप्रमादी होता है। उस अप्रमादके 
भी आठ गुण माने गये हैं--सत्य, ध्यान, अध्यात्मविषयक 
विचार, समाधान, वैराग्य, चोरी न करना, ब्रह्मचर्य और 
अपरिग्रह ॥ ३३-३४॥ 
एवं दोषा मदस्योक्तास्तान्‌ दोषान्‌ परिवर्जयेत्‌। 
तथा त्यागोऽप्रमादश्च स चाप्यष्टगुणो मतः॥ ३५॥ 
ये आठ गुण त्याग और अप्रमाद दोनोंके ही 
समझने चाहिये। इसी प्रकार जो मदके अठारह दोष 
पहले बताये गये हैं, उनका सर्वथा त्याग करना चाहिये। 
प्रमादके आठ दोष हैं, उन्हें भी त्याग देना चाहिये॥ 
अष्टौ दोषाः प्रमादस्य तान्‌ दोषान्‌ परिवर्जयेत्‌। 
इन्द्रियेभ्यश्च पञ्चभ्यो मनसश्चैव भारत। 
अतीतानागतेभ्यश्च मुक्त्युपेतः सुखी भवेत्‌॥ ३६॥ 
भारत! पाँच इन्द्रियाँ और छठा मन--इनकी 
अपने-अपने विषयोंमें जो भोगबुद्धिसे प्रवृत्ति होती है, 
छः तो ये ही प्रमादविषयक दोष हैं और भूतकालकी 
चिन्ता तथा भविष्यकी आशा--दो दोष ये हैं। इन आठ 
दोषॉसे मुक्त पुरुष सुखी होता है॥ ३६॥ 
सत्यात्मा भव राजेन्द्र सत्ये लोकाः प्रतिष्ठिताः। 
तांस्तु सत्यमुखानाहुः सत्ये ह्यमृतमाहितम्‌॥ ३७॥ 
राजेन्द्र! तुम सत्यस्वरूप हो जाओ, सत्यमें ही 
सम्पूर्ण लोक प्रतिष्ठित हैं। वे दम, त्याग और अप्रमाद 
आदि गुण भी सत्यस्वरूप परमात्माकी प्राप्ति करानेवाले 
हैं; सत्यमें ही अमृतकी प्रतिष्ठा है॥ ३७॥ 
निवृत्तेनैव दोषेण तपोव्रतमिहाचरेत्‌। 
एतद्‌ धातृकृतं वृत्तं सत्यमेव सतां व्रतम्‌॥ ३८॥ 

९७४ श्रीमहाभारते 
दोषैरेतैवियुक्तस्तु गुणैरेतैः समन्वित: । 

एतत्‌ समृद्धमत्यर्थ तपो भवति केवलम्‌॥ ३९॥ 
यन्मां पृच्छसि राजेन्द्र संक्षेपात्‌. प्रब्रवीमि ते। 


एतत्‌ पापहरं पुण्यं जन्ममृत्युजरापहम्‌॥ ४०॥ 
दोषोंको निवृत्त करके ही यहाँ तप और ब्रतका 
आचरण करना चाहिये, यह विधाताका बनाया हुआ नियम 
है। सत्य ही श्रेष्ठ पुरुषोंका व्रत है। मनुष्यको उपर्युक्त 
दोषॉसे रहित और गुणोंसे युक्त होना चाहिये। ऐसे 
पुरुषका ही विशुद्ध तप अत्यन्त समृद्ध होता है। राजन्‌! 
तुमने जो मुझसे पूछा है, वह मैंने संक्षेपसे बता दिया। 
यह तप जन्म, मृत्यु और वृद्धावस्थाके कष्टको दूर 
करनेवाला, पापहारी तथा परम पवित्र है॥ ३८-४०॥ 
धृतराष्ट्र उवाच 
आख्यानपञ्चमैवेदैर्भूयिष्ठं कथ्यते जनः। 
तथा चान्ये चतुवेदास्त्रिवेदाशच तथा परे॥ ४९॥ 
धृतराष्ट्रने कहा--मुने! इतिहास-पुराण जिनमें पाँचवाँ 
है, उन सम्पूर्ण वेदोंके द्वारा कुछ लोगोंका विशेषरूपसे 
नाम लिया जाता है (अर्थात्‌ वे पंचवेदी कहलाते हैं), 
दूसरे लोग चतुर्वेदी और त्रिवेदी कहे जाते हैं॥ ४१॥ 
द्विवेदाश्चैकवेदाश्चाप्यनुचश्च तथा परे। 
तेषां तु कतरः स स्यात्‌ यमहं वेद वै द्विजम्‌॥ ४२॥ 
इसी प्रकार कुछ लोग द्विवेदी, एकवेदी तथा 
अनृच* कहलाते हैं। इनमेंसे कौन-से ऐसे हैं, जिन्हे 
में निश्‍्चितरूपसे ब्राह्मण समझूँ?॥ ४२॥ 
सनत्सुजात उवाच 
एकस्य वेदस्याज्ञानाद वेदास्ते बहवः कृताः। 
सत्यस्यैकस्य राजेन्द्र सत्ये कश्चिदवस्थितः ॥ ४३॥ 
सनत्सुजातने कहा--राजन्‌! सृष्टिके आदिमें 
वेद एक ही थे, परंतु न समझनेके कारण (एक ही 
वेदके) बहुत-से विभाग कर दिये गये हैं। उस 
सत्यस्वरूप एक वेदके सारतत्त्व परमात्मामें तो कोई 
बिरला ही स्थित होता है॥ ४३॥ 
एवं वेदमविज्ञाय प्राज्ञोऽहमिति मन्यते। 
दानमध्ययनं यज्ञो लोभादेतत्‌ प्रवर्तते॥ ४४॥ 
इस प्रकार वेदके तत्वको न जानकर भी कुछ 
लोग “मैं विद्वान्‌ हूँ” ऐसा मानने लगते हैं; फिर उनकी 
दान, अध्ययन और यज्ञादि कमॉमें (सांसारिक सुखको 
प्राप्तिरूप फलके) लोभसे प्रवृत्ति होती है॥ ४४॥ 

सत्यात्‌ प्रच्यवमानानां संकल्पश्च तथा भवेत्‌। 
ततो यज्ञः प्रतायेत सत्यस्यैवावधारणात्‌॥ ४५॥ 
वास्तवमें जो सत्यस्वरूप परमात्मासे च्युत हो 
गये हैं, उन्हींका वैसा संकल्प होता है। फिर सत्यरूप 
वेदके प्रामाण्यका निश्चय करके ही उनके द्वारा यज्ञोंका 
विस्तार (अनुष्ठान) किया जाता है॥ ४५॥ 
मनसान्यस्य भवति वाचान्यस्याथ कर्मणा। 
संकल्पसिद्धः पुरुषः संकल्पानधितिष्ठति॥ ४६॥ 
'किसीका यज्ञ मनसे, किसीका वाणीसे तथा 
किसीका क्रियाके द्वारा सम्पादित होता है। सत्यसंकल्प पुरुष 
संकल्पके अनुसार ही लोकोंको प्राप्त होता है॥ ४६॥ 
अनैभृत्येन चैतस्य दीक्षितव्रतमाचरेत्‌। 
नामैतद्‌ धातुनिर्वृत्तं सत्यमेव सतां परम्‌॥ ४७॥ 
किंतु जबतक संकल्प सिद्ध न हो, तबतक 
दीक्षित व्रतका आचरण अर्थात्‌ यज्ञादि कर्म करते 
रहना चाहिये। यह दीक्षित नाम 'दीक्ष व्रतादेशे’ इस 
धातुसे बना है। सत्पुरुषोंके सत्यस्वरूप परमात्मा ही 
सबसे बढ़कर हैं॥ ४७॥ 
ज्ञानं वै नाम प्रत्यक्षं परोक्षं जायते तपः। 
विद्याद्‌ बहु पठन्तं तु द्विजं वै बहुपाठिनम्‌॥ ४८॥ 
क्योंकि परमात्माके ज्ञानका फल प्रत्यक्ष है और 
तपका फल परोक्ष है (इसलिये ज्ञानका ही आश्रय लेना 
चाहिये) । बहुत पढ्नेवाले ब्राह्मणको केवल बहुपाठी 
(बहुज्ञ) समझना चाहिये ॥ ४८॥ 
तस्मात्‌ क्षत्रिय मा मंस्था जल्पितेनैव वै द्विजम्‌। 
य एव सत्यान्नापैति स ज्ञेयो ब्राह्मणस्त्वया॥ ४९॥ 
इसलिये महाराज! केवल बातें बनानेसे ही किसीकों 
ब्राह्मण न मान लेना। जो सत्यस्वरूप परमात्मासे कभी 
पृथक्‌ नहीं होता, उसीको तुम ब्राह्मण समझो॥ ४९॥ 
छन्दांसि नाम क्षत्रिय तान्यथर्वा 
पुरा जगौ महर्षिसङ्घ एषः। 
छन्दोविदस्ते य उत नाधीतवेदा 
न वेदवेद्यस्य विदुर्हि तत्त्वम्‌॥५०॥ 
राजन्‌! अथर्वा मुनि एवं महर्षिसमुदायने पूर्वः 
कालमें जिनका गान किया है, वे ही छन्द (वेद) हैं। 
किंतु सम्पूर्ण वेद पढ़ लेनेपर भी जो वेदोंके द्वारा 
जाननेयोग्य परमात्माके तत्त्वको नहीं जानते, वे वास्तवमै 
वेदके विद्वान्‌ नहीं हैं॥ ५०॥ 

* जिन्होंने ऋगादि वेदोंका अध्ययन नहीं किया है, वे अनृच कहलाते हैं। 

छन्दांसि नाम द्विपदां वरिष्ठ 
स्वच्छन्दयोगेन भवन्ति तत्र। 
छन्दोविदस्तेन च तानधीत्य 
गता न वेदस्य न वेद्यमार्याः॥ ५९॥ 
नरश्रेष्ठ! छन्द (वेद्‌) उस परमात्मामें स्वच्छन्द 
सम्बन्धसे स्थित (स्वत:प्रमाण) हैं। इसलिये उनका 
अध्ययन करके ही वेदवेत्ता आर्यजन वेद्यरूप परमात्माके 
तत्त्वको प्राप्त हुए हैं॥ ५१॥ 
न वेदानां वेदिता कश्चिदस्ति 
कश्चित्‌ त्वेतान्‌ बुध्यते वापि राजन्‌। 
यो वेद वेदान्‌ न स वेद वेद्य 
सत्ये स्थितो यस्तु स वेद वेद्यम्‌ ॥ ५२॥ 
राजन्‌! वास्तवमें वेदके तत्वको जाननेवाला कोई नहीं 
है अथवा यों समझो कि कोई बिरला ही उनका रहस्य 
जान पाता है। जो केवल वेदके वाक्योंको जानता है, वह 
वेदोंके द्वारा जाननेयोग्य परमात्माको नहीं जानता; किंतु 
जो सत्यमें स्थित है, वह वेदवेद्य परमात्माको जानता है॥ 
न वेदानां वेदिता कश्चिदस्ति 
वेद्येन वेदं न विदुर्न वेद्यम्‌। 
यो वेद वेदं स च वेद वेद्यं 
यो वेद वेद्यं न स वेद सत्यम्‌॥ ५३॥ 
जाननेवालोंमेंसे कोई भी वेदोंको अर्थात्‌ उनके 
रहस्यको जाननेवाला नहीं है; क्योंकि जाननेमें आनेवाले 
मन-बुद्धि आदिके द्वारा न तो कोई वेदके रहस्यको 
जान पाता है और न जाननेयोग्य परमात्मतत्त्वको ही। 
जो मनुष्य केवल कर्म-विधायक वेदको जानता है; वह 
तो बुद्धिद्वारा जाननेमें आनेवाले पदार्थोंको ही जानता है; 
किंतु जो बुद्धिद्वारा जाननेयोग्य पदार्थांको जानता है, वह 
(सकामी पुरुष) वास्तविक तत्त्व परब्रह्म परमात्माको 
नहीं जानता ॥ ५३॥ 
यो वेद वेदान्‌ स च वेद वेद्यं 
न तं विदुर्वेदविदो न वेदाः। 
तथापि वेदेन विदन्ति वेदं 
ये ब्राह्मणा वेदविदो भवन्ति॥ ५४॥ 
जो महापुरुष वेदोंके रहस्यको जानता है, वह 
जाननेयोग्य परमात्माको भी जानता है; परंतु उस 
(जाननेवाले)-को न तो वेदोंके शब्दोंको जानेवाला 
जानता है और न वेद ही जानते हैं। तथापि वेदके 
रहस्यको जाननेवाले जो ब्रह्मवेत्ता महापुरुष हैं, वे उस 
वेदके द्वारा ही वेदके रहस्यको जान लेते हैं (अर्थात्‌ 


वेदोंका कथन इतना गुप्त है कि केवल शब्दज्ञानसे 
उसका रहस्य एवं उसमें वर्णित परमात्मतत्त्व समझमें 
नहीं आता। अन्तःकरण शुद्ध होनेपर सद्गुरु या प्रभुको 
कृपासे ही साधक उसे समझ पाता है)॥ ५४॥ 
धामांशभागस्य तथा हि वेदा 
यथा च शाखा हि महीरुहस्य। 
संवेदने चैव यथाऽऽमनन्ति 
तस्मिन्‌ हि सत्ये परमात्मनोऽर्थे ५५॥ 
द्वितीयाके चन्द्रमाकी सूक्ष्म कलाको बतानेके 
लिये जैसे वृक्षकी शाखाकी ओर संकेत किया जाता है, 
उसी प्रकार उस सत्यस्वरूप परमात्माका ज्ञान करानेके 
लिये ही वेदोंका भी उपयोग किया जाता है; ऐसा 
विद्वान्‌ पुरुष मानते हैं ॥ ५५॥ 
अभिजानामि ब्राह्मणं व्याख्यातारं विचक्षणम्‌। 
यश्छिन्नविचिकित्सः स व्याचष्टे सर्वसंशयान्‌॥ ५६॥ 
मैं तो उसीको ब्राह्मण समझता हूँ, जो परमात्माके 
तत्त्वको जानेवाला और वेदोंकी यथार्थ व्याख्या करनेवाला 
हो, जिसके अपने संदेह मिट गये हों और जो दूसरोंके 
भी सम्पूर्ण संशयोंको मिटा सके॥ ५६॥ 
नास्य पर्येषणं गच्छेत्‌ प्राचीनं नोत दक्षिणम्‌। 
नार्वाचीनं कुतस्तिर्यङ्नादिशं तु कथञ्चन ५७॥ 
इस आत्माको खोज करनेके लिये पूर्व, दक्षिण, 
पश्चिम या उत्तरकी ओर जानेकी आवश्यकता नहीं है; 
फिर आग्नेय आदि कोणोंकी तो बात ही क्या है? इसी 
प्रकार दिग्विभागसे रहित प्रदेशमें भी उसे नहीं ढूँढ़ना 
चाहिये॥ ५७॥ 
तस्य पर्येषणं गच्छेत्‌ प्रत्यर्थिषु कथञ्चन। 
अविचिन्वन्निमं वेदे तपः पश्यति तं प्रभुम्‌॥ ५८॥ 
आत्माका अनुसंधान अनात्मपदार्थामें तो किसी 
तरह करे ही नहीं, वेदके वाक्योंमें भी न डूँड़कर 
केवल तपके द्वारा उस प्रभुका साक्षात्कार करे॥ ५८॥ 
तृष्णीम्भूत उपासीत न चेष्टेन्मनसापि च। 
उपावर्तस्व तद्‌ ब्रह्म अन्तरात्मनि विश्रुतम्‌॥ ५९॥ 
वागादि इन्द्रियोंको सब प्रकारकी चेष्टासे रहित 
होकर परमात्माकी उपासना करे, मनसे भी कोई चेष्टा 
न करे। राजन्‌! तुम भी अपने हृदयाकाशमें स्थित उस 
विख्यात परमेश्वरकी बुद्धिपूर्वक उपासना करो॥ ५९॥ 
मौनान्न स मुनिर्भवति नारण्यवसनान्मुनिः। 
स्वलक्षणं तु यो वेद स मुनिः श्रेष्ठ उच्यते॥ ६०॥ 
मौन रहने अथवा जंगलमें निवास करनेमात्रसे 

कोई मुनि नहीं होता। जो अपने आत्माके स्वरूपको 
जानता है, वही श्रेष्ठ मुनि कहलाता है॥ ६०॥ 
सर्वार्थानां व्याकरणाद्‌ वैयाकरण उच्यते। 
तन्मूलतो व्याकरणं व्याकरोतीति तत्‌ तथा॥ ६१॥ 
सम्पूर्ण अर्थोको व्याकृत (प्रकट) करनेके कारण 
ज्ञानी पुरुष 'वैयाकरण' कहलाता है। यह समस्त अर्थोका 
प्रकटीकरण मूलभूत ब्रह्से ही होता है, अतः वही मुख्य 
वैयाकरण है; विद्वान्‌ पुरुष भी इसी प्रकार अर्थोको व्याकृत 
(व्यक्त) करता है, इसलिये वह भी वैयाकरण है॥ ६१॥ 
प्रत्यक्षदर्शी लोकानां सर्वदर्शी भवेन्नरः। 
सत्ये वै ब्राह्मणस्तिष्ठंस्तद्‌ विद्वान्‌ सर्वविद्‌ भवेत्‌॥ ६२॥ 


श्रीमहाभारते 


[ उद्योगपर्वणि 


जो (योगी) सम्पूर्ण लोकोंको प्रत्यक्ष देख लेता 
है, वह मनुष्य उन सब लोकोंका द्रष्टा कहलाता है. 
परंतु जो एकमात्र सत्यस्वरूप ब्रह्ममें ही स्थित है, बही 
ब्रह्मवेत्ता ब्राह्मण सर्वज्ञ होता है॥ ६२॥ 
धर्मादिषु स्थितोऽप्येवं क्षत्रिय ब्रह्म पश्यति। 
वेदानां चानुपूर्व्येण एतद्‌ बुद्धया ब्रवीमि ते॥ ६३॥ 

राजन्‌! पूर्वोक्त धर्म आदिमें स्थित होनेसे 
तथा वेदोंका क्रमसे (विधिवत्‌) अध्ययन करनेसे भी 
मनुष्य इसी प्रकार परमात्माका साक्षात्कार करता है। 
यह बात अपनी बुद्धिद्वारा निश्चय करके मैं तुम्हे 
बता रहा हूँ॥ ६३॥ 


इति श्रीमहाभारते उद्योगपर्वणि सनत्सुजातपर्वणि सनत्सुजातवाक्ये त्रिचत्वारिंशोऽध्यायः॥ ४३॥ 
इस प्रकार श्रीमहाभारत उद्योगपर्वके अन्तर्गत सनत्युजातपर्वमें सनत्युजातवाक्यविषयक 
तैँतालीसवाँ अध्याय पूरा हुआ॥ ४३॥ 

चतुश्चत्वारिंशोऽध्यायः 
ब्रह्मचर्य तथा ब्रह्मका निरूपण 


धृतराष्ट्र उवाच 
सनत्सुजात यामिमां परां त्वं 
ब्राह्मीं वाचं वदसे विश्वरूपाम्‌। 
परां हि कामेन सुदुर्लभां कथां 
प्रब्रूहि मे वाक्यमिदं कुमार १॥ 
धृतराष्ट्रने कहा--सनत्सुजातजी! आप जिस 
सर्वोत्तम और सर्वरूपा ब्रह्मसम्बन्धिनी विद्याका उपदेश 
कर रहे हैं, कामी पुरुषोंके लिये वह अत्यन्त दुर्लभ है। 
कुमार! मेरा तो यह कहना है कि आप इस उत्कृष्ट 
विषयका पुनः प्रतिपादन करें॥ १॥ 


सनत्युजात उवाच 
नैतद्‌ ब्रह्म त्वरमाणेन लभ्यं 
यन्मां पृच्छननतिहुष्यतीव। 


बुद्धौ विलीने मनसि प्रचिन्त्या 
विद्या हि सा ब्रह्मचर्येण लभ्या॥ २॥ 
सनत्सुजातने कहा--राजन्‌! तुम जो मुझसे 
बारंबार प्रश्‍न करते समय अत्यन्त हर्षित हो उठते हो, 
सो इस प्रकार जल्दबाजी करनेसे ब्रह्मकी उपलब्धि नहीं 
होती। बुद्धिमें मनके लय हो जानेपर सब वृत्तियोंका 
विरोध करनेवाली जो स्थिति है, उसका नाम है 
ब्रह्मविद्या और वह ब्रह्मचर्यका पालन करनेसे ही 
उपलब्ध होती है॥ २॥ 


धृतराष्ट्र उवाच 
अत्यन्तविद्यामिति यत्‌ सनातनी 
ब्रवीषि त्वं ब्रह्मचर्येण सिद्धाम्‌। 
अनारभ्यां वसतीह कार्यकाले 
कथं ब्राह्मण्यममृतत्वं लभेत॥ ३॥ 
धृतराष्ट्रने कहा--जो कर्मोद्वारा आरम्भ होनेयोग्य 
नहीं है तथा कार्यके समयमें भी जो इस आत्मामें ही 
रहती है, उस अनन्त ब्रह्मसे सम्बन्ध रखनेवाली इस 
सनातन विद्याको यदि आप ब्रह्मचर्यसे ही प्राप्त होनेयोग्य 
बता रहे हैं तो मुझ-जैसे लोग ब्रह्मसम्बन्धी अमृतत्व 
(मोक्ष)-को कैसे पा सकते हैं ?॥ ३॥ 
सनत्सुजात उवाच 
अव्यक्तविद्यामभिधास्ये पुराणीं 
बुद्धया च तेषां ब्रह्मचर्येण सिद्धाम्‌। 
यां प्राप्यैनं मर्त्यलोकं त्यजन्ति 
या वै विद्या गुरुवृद्धेषु नित्या ॥ ४॥ 
सनत्सुजातजी बोले--अब मैं (सच्चिदानन्दघन) 
अव्यक्त ब्रह्मसे सम्बन्ध रखनेवाली उस पुरातन 
विद्याका वर्णन करूँगा, जो मनुष्योंको बुद्धि और 
ब्रहमचर्यके द्वारा प्राप्त होती है, जिसे पाकर विद्वान्‌ पुरुष 
इस मरणधर्मा शरीरको सदाके लिये त्याग देते हैं तथा 
जो वृद्ध गुरुजनोंमें नित्य विद्यमान रहती है॥ ४॥ 


सनत्सुजातपर्व ] 


धृतराष्ट्र उवाच 
ब्रह्चयेण या विद्या शक्या वेदितुमञ्जसा। 
तत्‌ कथं ब्रह्मचर्य स्यादेतद्‌ ब्रह्मन्‌ ब्रवीहि मे॥५॥ 
धृतराष्ट्रने कहा--ब्रहमन्‌। यदि वह ब्रह्मविद्या 
ब्रह्मचर्यके द्वारा ही सुगमतासे जानी जा सकती है तो 
पहले मुझे यही बताइये कि ब्रह्मचर्यका पालन कैसे 
होता है ?॥ ५॥ 
सनत्सुजात उवाच 
आचार्ययोनिमिह ये प्रविश्य 
भूत्वा गर्भे ब्रह्मचर्य चरन्ति। 
इहैव ते शास्त्रकारा भवन्ति 
प्रहाय देहं परमं यान्ति योगम्‌॥ ६॥ 
सनत्सुजातजी बोले--जो लोग आचार्यके आश्रममें 
प्रवेश कर अपनी सेवासे उनके अन्तरंग भक्त हो 
ब्रह्मचर्यका पालन करते हैं, वे यहीं शास्त्रकार हो जाते 
हैं और देहत्यागके पश्चात्‌ परम योगरूप परमात्माको 
प्राप्त होते हैं॥ ६॥ 
अस्मिँल्लोके वै जयन्तीह कामान्‌ 
ब्राह्मीं स्थितिं ह्यनुतितिक्षमाणाः। 
त आत्मानं निर्हरन्तीह देहा- 
न्मुञ्जादिषीकामिव सत्त्वसंस्थाः॥ ७॥ 
इस जगत्में जो लोग वर्तमान स्थितिमें रहते हुए 
ही सम्पूर्ण कामनाओंको जीत लेते हैं और ब्राह्मी 
स्थिति प्राप्त करनेके लिये ही नाना प्रकारके द्वन्द्दोंको 
सहन करते हैं, वे सत्त्वगुणमें स्थित हो यहाँ ही मूँजसे 
सींककी भाँति इस देहसे आत्माको (विवेकद्वारा) 
पृथक्‌ कर लेते हैं॥ ७॥ 
शरीरमेतौ कुरुतः पिता माता च भारत। 
आचार्यशास्ता या जातिः सा पुण्या साजरामरा॥ ८॥ 
भारत! यद्यपि माता और पिता-ये ही दोनों 
इस शरीरको जन्म देते हैं, तथापि आचार्यके उपदेशसे 
जो जन्म प्राप्त होता है, वह परम पवित्र और अजर- 
अमर है॥ ८॥ 
यः प्रावृणोत्यवितथेन वर्णा- 
नृतं कुर्वनमृतं सम्प्रयच्छन्‌। 
तं मन्येत पितरं मातरं च 
तस्मै न द्रुह्यत्‌ कृतमस्य जानन्‌॥ ९ 
जो परमार्थतत्त्वके उपदेशसे सत्यको प्रकट करके 
अमरत्व प्रदान करते हुए ब्राह्मणादि वर्णोंकी रक्षा करते 
हैं, उन आचार्यको पिता-माता ही समझना चाहिये तथा 


चतुश्चत्वारिंशोऽध्यायः 

उनके किये हुए उपकारका स्मरण करके कभी उनसे 
द्रोह नहीं करना चाहिये॥ ९॥ 
गुरुं शिष्यो नित्यमभिवादयीत 
स्वाध्यायमिच्छेच्छुचिरप्रमत्तः । 
मानं न कुर्यान्नादधीत रोष- 
मेष प्रथमो ब्रह्मचर्यस्य पादः १०॥ 
ब्रह्मचारी शिष्यको चाहिये कि वह नित्य गुरुको 
प्रणाम करे, बाहर-भीतरसे पवित्र हो प्रमाद छोड़कर 
स्वाध्यायमें मन लगावे, अभिमान न करे, मनमें क्रोधको 
स्थान न दे। यह ब्रह्मचर्यका पहला चरण है॥ १०॥ 
शिष्यवृत्तिक्रमेणैव विद्यामाप्नोति यः शुचिः। 
ब्रह्मचर्यव्रतस्यास्य प्रथमः पाद उच्यते॥ ११॥ 
जो शिष्यकी वृत्तिके क्रमसे ही जीवन-निर्वाह 
करता हुआ पवित्र हो विद्या प्राप्त करता है, उसका यह 
नियम भी ब्रह्मचर्यत्रतका पहला ही पाद कहलाता है॥ 
आचार्यस्य प्रियं कुर्यात्‌ प्राणैरपि धनैरपि। 
कर्मणा मनसा वाचा द्वितीयः पाद उच्यते॥ १२॥ 
अपने प्राण और धन लगाकर भी मन, वाणी तथा कर्मसे 
आचार्यका प्रिय करे, यह दूसरा पाद कहलाता है॥ १२॥ 
समा गुरौ यथा तृत्तिर्गुरुपल्यां तथा55चरेत्‌। 
तत्पुत्रे च तथा कुर्वन्‌ द्वितीयः पाद उच्यते॥ १३॥ 
गुरुके प्रति शिष्यका जैसा श्रद्धा और सम्मानपूर्ण बर्ताव 
हो, वैसा ही गुरुकी पत्नी और पुत्रके साथ भी होना 
चाहिये। यह भी ब्रह्मचर्यका द्वितीय पाद ही कहलाता है॥ 
आचार्येणात्मकृतं विजानन्‌ 
ज्ञात्वा चार्थं भावितोऽस्मीत्यनेन। 
यन्मन्यते तं प्रति हृष्टबुद्धिः 
स वै तृतीयो ब्रह्मचर्यस्य पाद: ॥ १४॥ 
आचार्यने जो अपना उपकार किया, उसे ध्यानमें 
रखकर तथा उससे जो प्रयोजन सिद्ध हुआ, उसका 
भी विचार करके मन-ही-मन प्रसन्न होकर शिष्य 
आचार्यके प्रति जो ऐसा भाव रखता है कि इन्होंने मुझे 
बड़ी उन्नत अवस्थामें पहुँचा दिया-यह ब्रह्मचर्यका 
तीसरा पाद है॥ १४॥ 
नाचार्यस्यानपाकृत्य प्रवासं 
प्राज्ञः कुर्वीत नैतदहं करोमि। 
इतीब मन्येत न भाषयेत 
स वै चतुर्थो ब्रह्मचर्यस्य पाद: ॥ ९५॥ 
आचार्यके उपकारका बदला चुकाये बिना अर्थात्‌ 
गुरुदक्षिणा आदिके द्वारा उन्हें संतुष्ट किये बिना विद्वान्‌ 

शिष्य वहाँसे अन्यत्र न जाय। [दक्षिणा देकर या गुरुकी 
सेवा करके] कभी मनमें ऐसा विचार न लावे कि मैं 
गुरुका उपकार कर रहा हूँ तथा मुँहसे भी कभी ऐसी 
बात न निकाले। यह ब्रह्मचर्यका चौथा पाद है॥ १५ 
कालेन पादं लभते तथार्थ 
ततश्च पादं गुरुयोगतश्च। 
उत्साहयोगेन च पादमृच्छे- 
च्छास्त्रेण पादं च ततोऽभियाति॥ १६॥ 
सनातनी विद्याके कुछ अंशको तथा उसके 
मर्मको तो मनुष्य समयके योगसे प्राप्त करता है, कुछ 
अंशको गुरुके सम्बन्धसे तथा कुछ अंशको अपने 
उत्साहके सम्बन्धसे और कुछ अंशको परस्पर शास्त्रके 
विचारसे प्राप्त करता है॥ १६॥ , 
धर्मादयो द्वादश यस्य रूप- 
मन्यानि चाङ्गानि तथा बलं च। 
आचार्ययोगे फलतीति चाहु- 
ब्र्ार्थयोगेन च ब्रहाचर्यम्‌॥ १७॥ 
पूर्वोक्त धर्मादि बारह गुण जिसके स्वरूप हैं तथा 
और भी जो धर्मके अंग एवं सामर्थ्य हैं, वे भी जिसके 
स्वरूप हैं, वह ब्रह्मचर्य आचार्यके सम्बन्धसे प्राप्त 
चेदार्थके ज्ञानसे सफल होता है, ऐसा कहा जाता है॥ 
एवं प्रवृत्तो यदुपालभेत वै 
धनमाचार्याय तदनुप्रयच्छेत्‌। 
वृत्ति बहुगुणामेवमेति 
गुरोः पुत्रे भवति च वृत्तिरेषा १८॥ 
इस तरह ब्रह्मचर्यपालनमें प्रवृत्त हुए ब्रह्मचारीको 
चाहिये कि जो कुछ भी धन (जीवननिर्वाहयोग्य वस्तुएँ) 
भिक्षामें प्राप्त हो, उसे आचार्यको अर्पण कर दे। ऐसा 
करनेसे वह शिष्य सत्पुरुषोंके अनेक गुणोंसे युक्त 
आचारको प्राप्त होता है। गुरुपुत्रके प्रति भी उसकी यही 
भावना रहनी चाहिये॥ १८॥ 
एवं वसन्‌ सर्वतो वर्धतीह 
बहून्‌ पुत्रॉल्लभते च प्रतिष्ठाम्‌। 
वर्षन्ति चास्मै प्रदिशो दिशश्च 
वसन्त्यस्मिन्‌ ब्रह्मचर्ये जनाश्च॥ १९॥ 
ऐसी वृत्तिसे गुरुगृहमें रहनेवाले शिष्यकी इस 
संसारमें सब प्रकारसे उन्नति होती है। वह (गृहस्थाश्रममें 
प्रवेश करके) बहुत-से पुत्र और प्रतिष्ठा प्राप्त करता 
है। सम्पूर्ण दिशा-विदिशाएँ उसके लिये सुखकी वर्षा 
करती हैं तथा उसके निकट बहुत-से दूसरे लोग 


सतां 


श्रीमहाभारते 


[ उद्योगपर्वणि 
ब्रह्मचर्यपालनके लिये निवास करते हैं॥ १९॥ 
एतेन ब्रह्मचर्येण देवा देवत्वमाणुवन्‌। 
ऋषयश्च महाभागा ब्रह्मलोकं मनीषिणः॥ २०॥ 
इस ब्रह्मचर्यके पालनसे ही देवताओंने देवत्व 
प्राप्त किया और महान्‌ सौभाग्यशाली मनीषी ऋषियोंने 
ब्र्मलोकको प्राप्त किया॥ २०॥ त्य 
गन्धर्वाणामनेनैव स्ूपमप्सरसामभूत्‌। 
एतेन ब्रह्मचर्येण सूर्योऽप्यह्नाय जायते॥ २१॥ 
इसीके प्रभावसे गन्धर्वो और अप्सराओंको दिव्य 
रूप प्राप्त हुआ। इस ब्रह्मचर्यके ही प्रतापसे 
समस्त लोकोंको प्रकाशित करनेमें समर्थ होते हैं॥ 
आकाङ्क्ष्यार्थस्य संयोगाद्‌ रसभेदार्थिनामिब। 
एवं होते समाज्ञाय तादुरभावं गता इमे॥ २२॥ 
रसभेदरूप चिन्तामणिसे याचना करनेवालोंको 
जैसे उनके अभीष्ट अर्थकी प्राप्ति होती है, उसी प्रकार 
ब्रह्मचर्यं भी मनोवांछित वस्तु प्रदान करनेवाला है। 
ऐसा समझकर ये ऋषि-देवता आदि ब्रह्मचर्यके 
पालनसे वैसे भावको प्राप्त हुए॥ २२॥ 
य आश्रयेत्‌ पावयेच्चापि राजन्‌ 
सर्व शरीरं तपसा तप्यमानः। 
एतेन वै बाल्यमभ्येति विद्वान्‌ 
मृत्युं तथा स जयत्यन्तकाले॥ २३॥ 
राजन्‌! जो इस ब्रह्मचर्यका आश्रय लेता है, वह 
ब्रह्मचारी यम-नियमादि तपका आचरण करता हुआ 
अपने सम्पूर्ण शरीरको भी पवित्र बना लेता है तथा 
इससे विद्वान्‌ पुरुष निश्चय ही अबोध बालककी भाँति 
राग-द्वेषसे शून्य हो जाता है और अन्त समयमें वह 
मृत्युको भी जीत लेता है॥ २३॥ 
अन्तवतः क्षत्रिय ते जयन्ति 
लोकान्‌ जनाः कर्मणा निर्मलेन। 
ब्रह्मैव विद्वांस्तेन चाभ्येति सर्व 
नान्यः पन्था अयनाय विद्यते॥ २४॥ 
राजन्‌! सकाम पुरुष अपने पुण्यकर्मोके द्वारा 
नाशवान्‌ लोकोंको ही प्राप्त करते हैं; किंतु जो ब्रह्मको 
जानेवाला विद्वान्‌ है, वही उस ज्ञानके द्वारा सर्वरूप 
परमात्माको प्राप्त होता है। मोक्षके लिये ज्ञानके सिवा 
दूसरा कोई मार्ग नहीं है॥ २४॥ 
धृतराष्ट्र उवाच 
आभाति शुक्लमिव लोहितमिवाथो 
कृष्णमथाञ्जनं काद्रवं वा। 


सनत्सुजातपर्व ] 


'पञ्चचत्वारिंशो$ध्याय: 

=  अ्मनवारिशोजध्याय/ आम मी शक 


सद्ब्रह्मणः पश्यति योऽत्र विद्वान्‌ 
कथं रूपं तदमृतमक्षरं पदम्‌॥ २ 
५॥ 
धृतराष्ट्र बोले--विद्वान्‌ पुरुष यहाँ सत्यस्वरूप 
परमात्माके जिस अमृत एवं अविनाशी परमपदका 
साक्षात्कार करते हैं, उसका रूप कैसा है? क्या वह 
सफेद-सा, लाल-सा, काजल-सा काला या सुवर्ण-जैसे 
पीले रंगका प्रतीत होता है?॥ २५॥ 
सनत्सुजात उवाच 
आभाति शुक्लमिव लोहितमिवाथो 


'कृष्णमायसमर्कवर्णम्‌ 
न पृथिव्यां तिष्ठति नान्तरिक्षे 
नैतत्‌ समुद्रे सलिलं बिभर्ति॥२६॥ 
सनत्सुजातने कहा--यद्यपि श्वेत, लाल, काले, 
लोहेके सदृश अथवा सूर्यके समान प्रकाशमान 
अनेकों प्रकारके रूप प्रतीत होते हैं, तथापि ब्रह्मा 
वास्तविक रूप न पृथ्वीमें है, न आकाशमें। समुद्रका 
जल भी उस रूपको नहीं धारण करता॥ २६॥ 
न तारकासु न च विद्युदाश्रितं 
न चाश्चेषु दृश्यते रूपमस्य। 
न चापि वायौ न च देवतासु 
नैतच्चन्द्रे दृश्यते नोत सूर्य॥ २७॥ 
इस ब्रह्मका वह रूप न तारोंमें है, न बिजलीके आश्रित 
है और न बादलोंमें ही दिखायी देता है। इसी प्रकार वायु, 
देवगण, चन्द्रमा और सूर्यमें भी वह नहीं देखा जाता॥ 
नैवर्क्षु तन्न यजुष्षु नाप्यथर्वसु 
न दृश्यते वै विमलेषु सामसु। 
रथन्तरे बाईद्र्थे वापि राजन्‌ 
महाव्रते नैव दृश्येद्‌ भ्रुवं तत्‌॥ २८॥ 
राजन्‌! ऋग्वेदकी ऋचाओंमें, यजुर्वेदके मन्तरोमें, 


अथर्ववेदके सूक्तोंमें तथा विशुद्ध सामवेदमें भी वह 
नहीं दृष्टिगोचर होता। रथन्तर और बार्हद्रथ नामक 
साममें तथा महान्‌ व्रतमें भी उसका दर्शन नहीं होता; 
क्योंकि वह ब्रह्म नित्य है॥ २८॥ 
अपारणीयं तमसः परस्तात्‌ 
तदन्तकोऽप्येति विनाशकाले। 
अणीयो रूपं क्षुरधारया समं 
महच्च रूपं तद्‌ वै पर्वतेभ्यः॥ २९॥ 
ब्रह्मके उस स्वरूपका कोई पार नहीं पा सकता। 
वह अज्ञानरूप अन्धकारसे सर्वथा अतीत है। महाप्रलयमें 
सबका अन्त करनेवाला काल भी उसीमें लीन हो जाता 
है। वह रूप अस्तुरेकी धारके समान अत्यन्त सूक्ष्म और 
पर्वतोंसे भी महान्‌ है (अर्थात्‌ वह सूक्ष्मसे भी सूक्ष्मतर 
और महानूसे भी महान्‌ है) ॥ २९॥ 
सा प्रतिष्ठा तदमृतं लोकास्तद्‌ ब्रह्म तद्‌ यश: । 
भूतानि जज्ञिरे तस्मात्‌ प्रलयं यान्ति तत्र हि॥ ३०॥ 
वही सबका आधार है, वही अमृत है, वही 
लोक, वही यश तथा वही ब्रह्म है। सम्पूर्ण भूत उसीसे 
प्रकट हुए और उसीमें लीन होते हैं॥ ३०॥ 
अनामयं तन्महदुद्यतं यशो 
वाचो विकारं कवयो वदन्ति। 
यस्मिन्‌ जगत्‌ सर्वमिदं प्रतिष्ठितं 
ये तद्‌ विदुरमृतास्ते भवन्ति॥ ३१॥ 
विद्वान्‌ कहते हँ, कार्यरूप जगत्‌ वाणीका विकास्मात्र 
है; किंतु जिसमें यह सम्पूर्ण जगत्‌ प्रतिष्ठित है, वह 
ब्रह्म रोग, शोक और पापसे रहित है और उसका 
महान्‌ यश सर्वत्र फैला हुआ है। उस नित्य कारण- 
स्वरूप ब्रह्मको जो जानते हैं, वे अमर हो जाते हैं 
अर्थात्‌ मुक्त हो जाते हैं॥ ३१॥ 


इति श्रीमहाभारते उद्योगपर्वणि सनत्सुजातपर्वणि सनत्सुजातवाक्ये चतुश्चत्वारिंशोऽध्यायः॥ ४४॥ 
इस प्रकार श्रीमहाभारत उद्योगपर्वके अन्तर्गत सनत्सुजातपर्वमें सनत्युजातवाक्यविषयक 
चौवालीसवाँ अध्याय पूरा हुआ॥ ४४॥ 


~ I 


पञ्चचत्वारिंशोऽध्यायः 
गुण-दोषोंके लक्षणोंका वर्णन और ब्रह्मविद्याका प्रतिपादन 


सनत्सुजात उवाच 
शोकः क्रोधश्च लोभश्च कामो मानः परासुता। 


ईर्ष्या मोहो विधित्सा च कृपासूया जुगुप्सुता॥ १॥ कायरता, 


महादोषा 


द्वादशैते मतुष्यप्राणताएाता 


सनत्सुजातजी कहते हैं-राजन्‌! शोक, क्रोध, 
लोभ, काम, मान, अत्यन्त निद्रा, ईर्ष्या, मोह, तृष्णा, 
गुणोंमें दोष देखना और निन्दा करना-ये 
बारह महान्‌ दोष मनुष्योंके प्राणनाशक हैं॥ १३॥ 

एकैकमेते राजेन्द्र मनुष्यान्‌ पर्युपासते। 
यैराविष्टो नरः पापं मूढसंज्ञो व्यवस्यति॥ २॥ 
राजेन्द्र! क्रमशः एकके पीछे दूसरा आकर ये 
सभी दोष मनुष्योंको प्राप्त होते जाते हैं, जिनके वशमें 
होकर मूढ़बुद्धि मानव पापकर्म करने लगता है॥ २॥ 
स्पृहयालुरुग्रः परुषो वा वदान्यः 
क्रोधं बिभ्रन्मनसा वै विकत्थी। 
नृशंसधर्माः षडिमे जना वै 
प्राप्याप्यर्थ नोत सभाजयन्ते ३॥ 
लोलुप, क्रूर, कठोरभाषी, कृपण, मन-ही-मन 
क्रोध करनेवाले और अधिक आत्मप्रशंसा करनेवाले 
ये छ: प्रकारके मनुष्य निश्चय ही क्रूर कर्म करनेवाले 
होते हैं। ये प्राप्त हुई सम्पत्तिका उचित उपयोग 
नहीं करते॥ ३॥ 
सम्भोगसंविद्‌ विषमोऽतिमानी 
दत्त्वा विकत्थी कृपणो दुर्बलश्च। 
बहुप्रशंसी वन्दितद्विद्‌ सदैव 
सप्तैवोक्ताः पापशीला नुशंसाः॥ ४॥ 
सम्भोगमें मन लगानेवाले, विषमता रखनेवाले, 
अत्यन्त अभिमानी, दान देकर आत्मश्लाघा करनेवाले, 
कपण, असमर्थ होकर भी अपनी बहुत बड़ाई करनेवाले 
और सम्मान्य पुरुषासे सदा द्वेष रखनेवाले-ये सात 
प्रकारके मनुष्य ही पापी और क्रूर कहे गये हैं॥ ४॥ 
धर्मश्च सत्यं च तपो दमश्च 
अमात्सर्यं ह्रीस्तितिक्षानसूया। 
दानं श्रुतं चैव धृतिः क्षमा च 
महाव्रता द्वादश ब्राह्मणस्य॥५॥ 
धर्म, सत्य, तप, इन्द्रियसंयम, डाह न करना, 
लज्जा, सहनशीलता, किसीके दोष न देखना, दान, 
शास्त्रज्ञान, धैर्य और क्षमा-ये ब्राह्मणके बारह महान्‌ 
त्रत हैं॥ ५॥ 
यो नेतेभ्यः प्रच्यवेद्‌ द्वादशभ्यः 
सर्वामपीमां पृथिवीं स शिष्यात्‌। 
न्रिभिद्वाभ्यामेकतो वान्वितो यो 
नास्य स्वमस्तीति च वेदितव्यम्‌॥ ६॥ 
जो इन बारह व्रतोंसे कभी च्युत नहीं होता, वह 
इस सम्पूर्ण पृथ्वीपर शासन कर सकता है। इनमेंसे 
तीन, दो या एक गुणसे भी जो युक्त है, उसका अपना 
कुछ भी नहीं होता-एऐसा समझना चाहिये (अर्थात्‌ 


श्रीमहाभारते 


[ उद्योगपर्वणि 

उसकी किसी भी वस्तुमें ममता नहीं होती) ॥ ६॥ 
दमस्त्यागोऽथाप्रमाद इत्येतेष्वमृतं स्थितम्‌। 
एतानि ब्रह्ममुख्यानां ब्राह्मणानां मनीषिणाम्‌॥ ७॥ 
इन्द्रियनिग्रह, त्याग और अप्रमाद-इनमें अमृतकी 
स्थिति है। ब्रह्म ही जिनका प्रधान लक्ष्य है, उन 
बुद्धिमान्‌ ब्राह्मणोंके ये ही मुख्य साधन हैं॥ ७॥ 
सद्‌ वासद्‌ वा परीवादो ब्राह्मणस्य न शस्यते। 
नरकप्रतिष्ठास्ते वै स्युर्य एवं कुर्वते जनाः॥ ८॥ 
सच्ची हो या झूठी, दूसरोंकी निन्दा करना ब्राह्मणको 
शोभा नहीं देता। जो लोग दूसरोंकी निन्दा करते हैं, वे 
अवश्य ही नरकमें पड़ते हैं॥ ८॥ 
मदोऽष्टादशदोषः स स्यात्‌ पुरा योऽप्रकीर्तितः । 
लोकद्वेष्यं प्रातिकूल्यमभ्यसूया मृषा वचः॥ ९॥ 
मदके अठारह दोष हैं, जो पहले सूचित करके 
भी स्पष्टरूपसे नहीं बताये गये थे-लोकविरोधी कार्य 
करना, शास्त्रके प्रतिकूल आचरण करना, गुणियोंपर 
दोषारोपण, असत्यभाषण॥ ९॥ 
कामक्रोधौ पारतन्त्र्यं परिवादोऽथ पैशुनम्‌। 
अर्थहानिर्विवादश्च मात्सर्य प्राणिपीडनम्‌॥ १०॥ 
काम, क्रोध, पराधीनता, दूसरोंके दोष बताना, 
चुगली करना, धनका (दुरुपयोगसे) नाश, कलह, डाह, 
प्राणियोंको कष्ट पहुँचाना॥ १०॥ 
ईर्ष्या मोदोऽतिवादश्च संज्ञानाशोऽभ्यसूयिता। 
तस्मात्‌ प्राज्ञो न माद्येत सदा ह्योतद्‌ विगर्हितम्‌ ११॥ 
ईर्ष्या, हर्ष, बहुत बकवाद, विवेकशून्यता तथा 
गुणोंमें दोष देखनेका स्वभाव। इसलिये विद्वान्‌ पुरुषको 
मदके वशीभूत नहीं होना चाहिये; क्योंकि सत्पुरुषोंने 
इस मदको सदा ही निन्दित बताया है॥ ११॥ 
सौहृदे वै षड्‌ गुणा वेदितव्याः 
प्रिये हृष्यन्त्यप्रिये च व्यथन्ते। 
स्यादात्मनः सुचिरं याचते यो 
ददात्ययाच्यमपि देयं खलु स्यात्‌। 
इष्टान्‌ पुत्रान्‌ विभवान्‌ स्वांश्चदारा- 
नभ्यर्थितश्चाति शुद्धभावः ॥ १२॥ 
सौहार्द (मित्रता) -के छः गुण हैं, जो अवश्य ही ` 
जाननेयोग्य हैं। सुहृदका प्रिय होनेपर हर्षित होना और 
अप्रिय होनेपर कष्टका अनुभव करना--ये दो गुण हैं! 
तीसरा गुण यह है कि अपना जो कुछ चिरसंचित धन 
है, उसे मित्रके माँगनेपर दे डाले। मित्रके लिये अयाच्यं 


सनत्सुजातपर्व ] 


वस्तु भी अवश्य देनेयोग्य हो जाती है और तो 
क्या, सुहृदके माँगनेपर वह शुद्धभावसे अपने प्रिय पुत्र, 


वैभव तथा पत्नीको भी उसके हितके लिये निछावर 
कर देता है॥१२॥ 


त्यक्तद्रव्यः संवसेन्नेह कामाद्‌ 


भुङ्क्ते कर्म स्वाशिषं बाधते च॥ १३॥ 


मित्रको धन देकर उसके यहाँ प्रत्युपकार पानेकी 
कामनासे निवास न करे-यह चौथा गुण है। अपने 
परिश्रमसे उपार्जित धनका उपभोग करे (मित्रकी 
कमाईपर अव-लम्बित न रहे)--यह पाँचवाँ गुण है 
तथा मित्रकी भलाईके लिये अपने भलेकी परवा न 
करे-यह छठा गुण है॥ १३॥ 
द्रव्यवान्‌ गुणवानेवं त्यागी भवति सात्त्विक: । 
पञ्च भूतानि पञ्चभ्यो निवर्तयति तादृशः॥ १४॥ 
` जो धनी गृहस्थ इस प्रकार गुणवान्‌, त्यागी और 
सात्त्विक होता है, वह अपनी पाँचों इन्द्रियोंसे पाँचों 
विषयोंको हटा देता है॥ १४॥ 
एतत्‌ समृद्धमप्यूर्ध्वं तपो भवति केवलम्‌। 
सत्त्वात्‌ प्रच्यवमानानां संकल्पेन समाहितम्‌॥ १५॥ 
जो (वैराग्यकी कमीके कारण) सत्त्वसे भ्रष्ट हो 
गये हैं, ऐसे मनुष्योंके दिव्य लोकोंकी प्राप्तिके संकल्पसे 
संचित किया हुआ यह इन्द्रियनिग्रहरूप तप समृद्ध 
होनेपर भी केवल ऊर्ध्वलोकोंकी प्राप्तिका कारण होता 
है [मुक्तिका नहीं] ॥ १५॥ 
यतो यज्ञाः प्रवर्धन्ते सत्यस्यैवावरोधनात्‌। 
मनसान्यस्य भवति वाचान्यस्याथ कर्मणा॥ १६॥ 
" क्योंकि सत्यस्वरूप ब्रह्मका बोध न होनेसे ही 
इन सकाम यज्ञोंकी वृद्धि होती है। किसीका यज्ञ मनसे, 
'किसीका वाणीसे और किसीका क्रियाके द्वारा सम्पन्न 
होता है॥ १६॥ 
संकल्पसिद्धं पुरुषमसंकल्पोऽधितिष्ठति। 
ब्राह्मणस्य विशेषेण किञ्चान्यदपि मे श्रृणु॥ १७॥ 
संकल्पसिद्ध अर्थात्‌ सकामपुरुषसे संकल्परहित 
यांनी निष्कामपुरुषकी स्थिति ऊँची होती है; किंतु 


'पञ्चचत्वारिंशोऽध्यायः 


२८१ 


ब्रह्मवेत्ताकी स्थिति उससे भी विशिष्ट है। इसके सिवा 
एक बात और बताता हूँ, सुनो॥ १७॥ 
अध्यापयेन्महदेतद्‌ यशस्यं 

वाचो विकाराः कवयो वदन्ति। 
अस्मिन्‌ योगे सर्वमिदं प्रतिष्ठितं 

ये तद्‌ विदुरमृतास्ते भवन्ति॥ १८॥ 
यह महत्त्वपूर्ण शास्त्र परम यशरूप परमात्माको 
प्राप्ति करानेवाला है, इसे शिष्योंको अवश्य पढ़ाना 
चाहिये । परमात्मासे भिन्न यह सारा दुश्य-प्रपंच वाणीका 
विकारमात्र है--ऐसा विद्वान्‌ लोग कहते हैं। इस 
योगशास्त्रमें यह परमात्मविषयक सम्पूर्ण ज्ञान प्रतिष्ठित 
है; इसे जो जान लेते हैं, वे अमर हो जाते हैं अर्थात्‌ 
जन्म-मरणसे मुक्त हो जाते हैं॥ १८॥ 

न कर्मणा सुकृतेनैव राजन्‌ 

सत्यं जयेज्जुहुयाद्‌ वा यजेद्‌ वा। 
नैतेन बालोऽमृत्युमभ्येति राजन्‌ 
रतिं चासौ न लभत्यन्तकाले॥ १९॥ 

राजन्‌! (निष्कामभावके बिना किये हुए) केवल 
पुण्यकर्मके द्वारा सत्यस्वरूप ब्रह्माको नहीं जीता 
जा सकता। अथवा जो हवन या यज्ञ किया जाता है, 
उससे भी अज्ञानी पुरुष अमरत्व-मुक्तिको नहीं 
पा सकता तथा अन्तकालमें उसे शान्ति भी नहीं 
मिलती॥ १९॥ 
तृष्णीमेक उपासीत चेष्टेत मनसापि न। 
तथा संस्तुतिनिन्दाभ्यां प्रीतिरोषौ विवर्जयेत्‌॥ २०॥ 

इसलिये सब प्रकारकी चेष्टासे रहित होकर 
एकान्तमें उपासना करे, मनसे भी कोई चेष्टा न होने 
दे तथा स्तुतिमें राग और निन्दामें द्वेष न करे॥ २०॥ 
अत्रैव तिष्ठन्‌ क्षत्रिय ब्रह्माविशति पश्यति। 
वेदेषु चानुपूर्व्येण एतद्‌ विहन्‌ ब्रवीमि ते॥ २९॥ 

राजन्‌! उपर्युक्त साधन करनेसे मनुष्य यहाँ ही 
ब्रह्मका साक्षात्कार करके उसमें विलीन हो जाता है। 
विद्वन्‌! वेदोंमें क्रमशः विचार करके जो मैंने जाना है, 
वही तुम्हें बता रहा हूँ॥ २१॥ 


इति श्रीमहाभारते उद्योगपर्वणि सनत्सुजातपर्वणि सनत्सुजातवाक्ये पञ्चचत्वारिंशोऽध्यायः ॥ ४५॥ 
इस प्रकार श्रीमहाभारत उद्योगपर्वके अन्तर्गत सनत्युजातपर्वमें सनत्युजातवाक्यविषयक 
पैतालीसवाँ अध्याय पूरा हुआ॥ ४५॥ 


~~ ज 


१८२ 


श्रीमहाभारते 


[ उद्योगपर्वणि 


षट्चत्वारिंशोऽध्यायः 
परमात्साके स्वरूपका वर्णन और योगीजनोंके द्वारा उनके साक्षात्कारका प्रतिपादन 


सनत्सुजात उवाच 
यत्‌ तच्छुक्रं महज्ज्योतिरदीप्यमानं महद्‌ यशः। 
तद्‌ वै देवा उपासते तस्मात्‌ सूर्यो विराजते। 
योगिनस्तं प्रपश्यन्ति भगवन्तं सनातनम्‌॥ १॥ 

सनत्सुजातजी कहते हैं-राजन्‌! जो शुद्ध ब्रह्म 
है, वह महान्‌ ज्योतिर्मय, देदीप्यमान एवं विशाल 
यशरूप है। सब देवता उसीकी उपासना करते हैं। 
उसीके प्रकाशसे सूर्य प्रकाशित होते हैं, उस सनातन 
भगवान्‌का योगीजन साक्षात्कार करते हैं॥ १॥ 
शुक्राद्‌ ब्रह्म प्रभवति ब्रह्म शुक्रेण वर्धते। 
तच्छुक्रं ज्योतिषां मध्येऽतप्तं तपति तापनम्‌। 
योगिनस्तं प्रपश्यन्ति भगवन्तं सनातनम्‌॥ २॥ 

शुद्ध सच्चिदानन्द परब्रह्मसे हिरण्यगर्भको उत्पत्ति 
होती है तथा उसीसे वह वृद्धिको प्राप्त होता है। वह 
शुद्ध ज्योतिर्मय ब्रह्म ही सूर्यादि सम्पूर्ण ज्योतियोंके 
भीतर स्थित होकर सबको प्रकाशित कर रहा है और 
तपा रहा है; वह स्वयं सब प्रकारसे अतप्त और 
स्वयंप्रकाश है, उसी सनातन भगवानूका योगीजन 
साक्षात्कार करते हैं॥ २॥ 

अपोऽथ अद्भ्यः सलिलस्य मध्ये 

उभौ देवौ शिश्रियातेऽन्तरिक्षे। 
अतन्द्रितः सवितुर्विवस्वा- 
नुभौ बिभर्ति पृथिवीं दिवं च। 

योगिनस्तं प्रपश्यन्ति भगवन्तं सनातनम्‌॥ ३॥ 

जलकी भाँति एकरस परब्रह्म परमात्मामें स्थित 
पाँच सूक्ष्म महाभूतोंसे अत्यन्त स्थूल पांचभौतिक 
शरीरके हृदयाकाशमें दो देव-ईश्वर और जीव उसको 
आश्रय बनाकर रहते हैं। सबको उत्पन्न करनेवाला 
सर्वव्यापी परमात्मा सदैव जाग्रत्‌ रहता है। वही 
इन दोनोंको तथा पृथ्वी और झुलोकको भी धारण 
करता है। उस सनातन भगवानूका योगीजन साक्षात्कार 
करते हैं॥ ३॥ 


उभौ च देवौ पृथिवीं दिवं च 
दिशः शुक्रो भुवनं बिभर्ति। 
तस्माद्‌ दिशः सरितश्च स्त्रवन्ति 
तस्मात्‌ समुद्रा विहिता महान्ताः । 
योगिनस्तं प्रपश्यन्ति भगवन्तं सनातनम्‌॥ ४॥ 
उक्त दोनों देवताओंको, पृथ्वी और आकाशको 
सम्पूर्ण दिशाओंको तथा समस्त लोकसमुदायको वह 
शुद्ध ब्रह्म ही धारण करता है। उसी परब्रह्मसे दिशाएं 
प्रकट हुई हैं, उसीसे सरिताएँ प्रवाहित होती हैं तथा 
उसीसे बड़े-बड़े समुद्र प्रकट हुए हैं। उस सनातन 
भगवानका योगीजन साक्षात्कार करते हैं॥ ४॥ 
चक्रे रथस्य तिष्ठन्तोऽश्षुवस्याव्ययकर्मणः। 
केतुमन्तं वहन्त्यश्वास्तं दिव्यमजरं दिवि। 
योगिनस्तं प्रपश्यन्ति भगवन्तं सनातनम्‌॥ ५॥ 
जो इन्द्रिय, मन और बुद्धि आदिका संघात-शरीर 
विनाशशील है, जिसके कर्म अपने-आप नष्ट होनेवाले 
नहीं हैं, ऐसे इस शरीररूप रथके चक्रकी भाँति इसे घुमानेवाले 
कर्मसंस्कारसे युक्त मनमें जुते हुए इन्द्रियरूप घोड़े उस 
हृदयाकाशमें स्थित ज्ञानस्वरूप दिव्य अविनाशी जीवात्माको 
जिस सनातन परमेशवरके निकट ले जाते हैं, उस सनातन 
भगवानका योगीजन साक्षात्कार करते हैं ॥ ५॥ 
न सादृश्ये तिष्ठति रूपमस्य 
न चक्षुषा पश्यति कश्चिदेनम्‌। 
मनीषयाथो मनसा हृदा च 
य एनं विदुरमृतास्ते भवन्ति। 
योगिनस्तं प्रपश्यन्ति भगवन्तं सनातनम्‌॥ ६॥ 
उस परमात्माका स्वरूप किसी दूसरेकी तुलनामें 
नहीं आ सकता; उसे कोई चर्मचक्षुओंसे नहीं 
देख सकता। जो निश्चयात्मिका बुद्धिस, मनसे और 
हदयसे उसे जान लेते हैं, वे अमर हो जाते हैं अर्थात्‌ 
परमात्माको प्राप्त हो जाते हैं। उस सनातन भगवानका 
योगीजन साक्षात्कार करते हैं\॥ ६॥ 


१. प्रस्तुत रूपकका कठोपनिषद्के प्रथम अध्यायकी तीसरी वल्लीके तीसरेसे लेकर नवें श्लोकतक विस्तृत 


विवरण मिलता है। 


२. इससे प्रायः मिलता-जुलता एक श्लोक कठोपनिषद्में मिलता है-- 
न संदृशे तिष्ठति रूपमस्य न चक्षुषा पश्यति कश्चनैनम्‌। हृदा मनीषा मनसाभिक्लृप्तो य एतद्‌ विदुरमृतास्ते भवन्ति॥ 


(२। ९। ३) 


'सनत्सुजातपर्व ] 


द्वादशपूगां सरितं पिबन्तो देवरक्षिताम्‌। 
मध्वीक्षन्तश्च ते तस्याः संचरन्तीह घोराम्‌। 
योगिनस्तं प्रपश्यन्ति भगवन्तं सनातनम्‌॥ ७॥ 
जो दस इन्द्रिया, मन और बुद्धि-इन बारहके 
समुदायसे युक्त है तथा जो परमात्मासे सुरक्षित है, उस 
संसाररूप भयंकर नदीके विषयरूप मधुर जलको 
देखने और पीनेवाले लोग उसीमें गोता लगाते रहते हैं। 
इससे मुक्त करनेवाले उस सनातन परमात्माका योगीजन 
साक्षात्कार करते हैं ॥७॥ 
तदर्धमासं पिबति संचित्य भ्रमरो मधु। 
ईशानः सर्वभूतेषु इविर्भूतमकल्पयत्‌। 
योगिनस्तं प्रपश्यन्ति भगवन्तं सनातनम्‌॥ ८॥ 
जैसे शहदकी मक्खी आधे मासतक शहदका 
संग्रह करके फिर आधे मासतक उसे पीती रहती है, 
उसी प्रकार यह भ्रमणशील संसारी जीव इस जन्ममें 
किये हुए संचित कर्मको परलोकमें (विभिन्न योनियोंमें) 
भोगता है। परमात्माने समस्त प्राणियोंके लिये उनके 
कर्मानुसार कर्मफलभोगरूप हविको अर्थात्‌ समस्त 
भोग-पदार्थोंकी व्यवस्था कर रखी है। उस सनातन 
भगवानका योगीलोग साक्षात्कार करते हैं॥ ८॥ 
हिरण्यपर्णमश्वत्थमभिपद्य ह्यपक्षकाः। 
ते तत्र पक्षिणो भूत्वा प्रपतन्ति यथा दिशम्‌। 
योगिनस्तं प्रपश्यन्ति भगवन्तं सनातनम्‌॥ ९॥ 
जिसके विषयरूपी पत्ते स्वर्णके समान मनोरम 
दिखायी पड़ते हैं, उस संसाररूपी अश्वत्थवृक्षपर आरूढ 
होकर पंखहीन जीव कर्मरूपी पंख धारणकर अपनी 
वासनाके अनुसार विभिन्न योनियोंमें पड़ते हैं अर्थात्‌ एक 
योनिसे दूसरी योनिमें गमन करते हैं; किंतु योगीजन 
उस सनातन परमात्माका साक्षात्कार करते हैं॥९॥ 
पूर्णात्‌ पूर्णानयुद्धरन्ति पूर्णात्‌ पूर्णानि चक्रिरे। 
हरन्ति पूर्णात्‌ पूर्णानि पूर्णमेवावशिष्यते। 
योगिनस्तं प्रपश्यन्ति भगवन्तं सनातनम्‌॥ १० 
पूर्ण परमेश्वरसे पूर्ण-चराचर प्राणी उत्पन्न 
होते हैं, पूर्ण सत्ता-स्फूर्ति पाकर ही वे पूर्ण प्राणी चेष्टा 
करते हैं, फिर पूर्णसे ही पूर्णब्रहममें उनका उपसंहार 
(विलय) होता है तथा अन्तमें एकमात्र पूर्णब्रह्म ही 
शेष रह जाता है। उस सनातन परमात्माका योगीलोग 
साक्षात्कार करते हैं॥ १०॥ 


षट्चत्वारिंशोऽध्यायः 


१८३ 


तस्माद्‌ वै वायुरायातस्तस्मिशच प्रयतः सदा। 
तस्मादग्निश्च सोमश्च तस्मिश्च प्राण आततः ॥ ११॥ 
उस पूर्णब्रह्मसे ही वायुका आविर्भाव हुआ है और 
उसीमें वह चेष्टा करता है। उसीसे अग्नि और सोमको 
उत्पत्ति हुई है तथा उसीमें यह प्राण विस्तृत हुआ है॥ 
सर्वमेव ततो विद्यात्‌ तत्‌ तद्‌ वक्तुं न शक्नुमः। 
योगिनस्तं प्रपश्यन्ति भगवन्तं सनातनम्‌॥ १२॥ 
कहाँतक गिनावें, हम अलग-अलग वस्तुओंका 
नाम बतानेमें असमर्थ हैं । तुम इतना ही समझो कि सब 
कुछ उस परमात्मासे ही प्रकट हुआ है। उस सनातन 
भगवानका योगीलोग साक्षात्कार करते हैं॥ १२॥ 
अपानं गिरति प्राणः प्राणं गिरति चन्द्रमाः। 
आदित्यो गिरते चन्द्रमादित्यं गिरते परः। 
योगिनस्तं प्रपश्यन्ति भगवन्तं सनातनम्‌॥ १३॥ 
अपानको प्राण अपनेमें विलीन कर लेता है, 
प्राणको चन्द्रमा, चन्द्रमाको सूर्य और सूर्यको परमात्मा 
अपनेमें विलीन कर लेता है; उस सनातन परमेश्वरका 
योगीलोग साक्षात्कार करते हैं॥ १३॥ 
एकं पादं नोत्क्षिपति सलिलाद्धंस उच्चरन्‌। 
तं चेत्‌ संततमूर्ध्वाय न मृत्युर्नामृतं भवेत्‌। 
योगिनस्तं प्रंपश्यन्ति भगवन्तं सनातनम्‌॥ १४॥ 
इस संसार-सलिलसे ऊपर उठा हुआ हंसरूप 
परमात्मा अपने एक पाद (जगत्‌)-को ऊपर नहीं उठा 
रहा है; यदि उसे भी वह ऊपर उठा ले तो सबका बन्ध 
और मोक्ष सदाके लिये मिट जाय। उस सनातन 
परमेश्वरका योगीजन साक्षात्कार करते हैं ॥ १४॥ 
अङ्गुष्ठमात्रः पुरुषोऽन्तरात्मा 
लिङ्गस्य योगेन स याति नित्यम्‌ 
तमीशमीडयमनुकल्पमाद्ं 
पश्यन्ति मूढा न विराजमानम्‌। 
योगिनस्तं प्रपश्यन्ति भगवन्तं सनातनम्‌॥ १५॥ 
हृदयदेशमें स्थित वह अंगुष्ठमात्र जीवात्मा सूक्ष्म 
(वहीं अन्तर्यामीरूपसे स्थित) शरीरके सम्बन्धसे सदा 
जन्म-मरणको प्राप्त होता है। उस सबके शासक, 
स्तुतिके योग्य, सर्वसमर्थ, सबके आदिकारण एवं 
सर्वत्र विराज-मान परमात्माको मूढ़ जीव नहीं देख पाते; 
किंतु योगीजन उस सनातन परमेश्वरका साक्षात्कार 
करते हैं॥ १५॥ 


१८४ 


श्रीमहाभारते 


[ उद्योगपर्वणि 


TT 


असाधना वापि ससाधना वा 
समानमेतद्‌ दृश्यते मानुषेषु। 
समानमेतदमृतस्येतरस्य 
मुक्तास्तत्र मध्व उत्सं समापुः। 
योगिनस्तं प्रपश्यन्ति भगवन्तं सनातनम्‌॥ १६॥ 
कोई साधनसम्मन्न हों या साधनहीन, वह ब्रह्म 
सब मनुष्योंमें समानरूपसे देखा जाता है। वह (अपनी 
ओरसे) बद्ध और मुक्त दोनोंके ही लिये समान है। 
अन्तर इतना ही है कि इन दोनोंमेंसे जो मुक्त पुरुष 
हैं, वे ही आनन्दके मूलख्नोत परमात्माको प्राप्त होते 
हैं (दूसरे नहीं), उसी सनातन भगवानका योगीलोग 
साक्षात्कार करते हैं॥ १६॥ 
उभौ लोकौ विद्यया व्याप्य याति 
तदा हुतं चाहुतमग्निहोत्रम्‌। 
मा ते ब्राह्मी लघुतामादधीत 
प्रज्ञानं स्यान्नाम धीरा लभन्ते। 
योगिनस्तं प्रपश्यन्ति भगवन्तं सनातनम्‌॥ १७॥ 
ज्ञानी पुरुष ब्रह्मविद्याके द्वारा इस लोक और 
परलोक दोनोंके तत्वको जानकर ब्रह्मभावको प्राप्त 
होता है। उस समय उसके द्वारा यदि अग्निहोत्र आदि 
कर्म न भी हुए हों तो भी वे पूर्ण हुए समझे जाते हैं। 
राजन्‌! यह ब्रह्मविद्या तुममें लघुता न आने दे तथा 
इसके द्वारा तुम्हें वह ब्रह्मज्ञान प्राप्त हो, जिसे धीर पुरुष 
ही प्राप्त करते हैं। उसी ब्रह्मविद्याके द्वारा योगीलोग उस 
सनातन परमात्माका साक्षात्कार करते हैं॥ १७॥ 
एवंरूपो महात्मा स पावकं पुरुषो गिरन्‌। 
यो वै तं पुरुषं वेद तस्येहार्थो न रिष्यते। 
योगिनस्तं प्रपश्यन्ति भगवन्तं सनातनम्‌॥ १८ ॥ 
जो ऐसा महात्मा पुरुष है, वह भोक्ताभावको 
अपनेमें विलीन करके उस पूर्ण परमेश्वरको जान लेता 
है। इस लोकमें उसका प्रयोजन नष्ट नहीं होता [ अर्थात्‌ 
वह कृतकृत्य हो जाता है]। उस सनातन परमात्माका 
योगीलोग साक्षात्कार करते हैं॥ १८॥ 
यः सहस्त्रं सहस्त्राणां पक्षान्‌ संतत्य सम्पतेत्‌। 
मध्यमे मध्य आगच्छेदपि चेत्‌ स्यान्मनोजवः। 
योगिनस्तं प्रपश्यन्ति भगवन्तं सनातनम्‌॥ १९॥ 
कोई मनके समान वेगवाला ही क्यों न हो और 
दस लाख भी पंख लगाकर क्यों न उड़े, अन्तमें उसे 
हृदयस्थित परमात्मामें ही आना पड़ेगा। उस सनातन 
परमात्माका योगीजन साक्षात्कार करते हैं॥ १९॥ 


न दर्शने तिष्ठति रूपमस्य 
पश्यन्ति चैनं सुविशुद्धसत्त्वाः। 
हितो मनीषी मनसा न तप्यते 
ये प्रब्रजेयुरमृतास्ते भवन्ति। 
योगिनस्तं प्रपश्यन्ति भगवन्तं सनातनम्‌॥ २०॥ 
इस परमात्माका स्वरूप सबके प्रत्यक्ष नहीं 
होता; जिनका अन्तःकरण विशुद्ध है, वे ही इसे देख 
पाते हैं। जो सबके हितैषी और मनको वशमें करने- 
वाले हैं तथा जिनके मनमें कभी दुःख नहीं होता एवं 
जो संसारके सब सम्बन्धोंका सर्वथा त्याग कर देते 
हैं, वे मुक्त हो जाते हैं। उस सनातन परमात्माका 
योगीलोग साक्षात्कार करते हैं॥ २०॥ 
गूहन्ति सर्पा इव गह्वराणि 
स्वशिक्षया स्वेन वृत्तेन मर्त्याः। 
तेषु प्रमुह्यन्ति जना विमूढा 
यथाध्वानं मोहयन्ते भयाय। 
योगिनस्तं प्रपश्यन्ति भगवन्तं सनातनम्‌॥ २१॥ 
जैसे साँप बिलोंका आश्रय ले अपनेको छिपाये 
रहते हैं, उसी प्रकार दम्भी मनुष्य अपनी शिक्षा और 
व्यबहारकी आडमें अपने दोषोंको छिपाये रखते हैं। 
जैसे ठग रास्ता चलनेवालोंको भयमें डालनेके लिये 
दूसरा रास्ता बतलाकर मोहित कर देते हैं, मूर्ख मनुष्य 
उनपर विश्वास करके अत्यन्त मोहमें पड़ जाते हैं; इसी 
प्रकार जो परमात्माके मार्गमें चलनेवाले हैं, उन्हें भी 
दम्भी पुरुष भयमें डालनेके लिये मोहित करनेकी 
चेष्टा करते हैं, किंतु योगीजन भगवत्कृपासे उनके 
'फंदेमें न आकर उस सनातन परमात्माका ही साक्षात्कार 
करते हैं॥ २१॥ 
नाहं सदासत्कृतः स्यां न मृत्यु- 
र्न चामृत्युरमृतं मे कुतः स्यात्‌। 
सत्यानृते सत्यसमानबन्धे 
सतश्च योनिरसतश्चैक एव। 
योगिनस्तं प्रपश्यन्ति भगवन्तं सनातनम्‌॥ २२॥ 
राजन्‌! मैं कभी किसीके असत्कारका पात्र नहीं 
होता। न मेरी मृत्यु होती है न जन्म, फिर मोक्ष किसका 
और कैसे हो [क्योंकि मैं नित्यमुक्त ब्रह्म हूँ] । सत्य 
और असत्य सब कुछ मुझ सनातन समब्रह्ममें स्थित 
हैं। एकमात्र मैं ही सत्‌ और असतूकी उत्पत्तिका स्थान 
हूँ। मेरे स्वरूपभूत उस सनातन परमात्माका योगीजन 
साक्षात्कार करते हैं॥ २२॥ 


सनत्सुजातपर्व ] 


षट्चत्वारिंशोऽध्यायः 


२८५ 


"णास... _ पदेचत्वारिगोज््याय, | | (0 


न साथुना नोत असाधुना वा- 
समानमेतद्‌ दृश्यते 


देवंयुक्तो मधु तद्‌ वै परीप्सेत्‌। 
योगिनस्तं प्रपश्यन्ति भगवन्तं सनातनम्‌॥ २३॥ 
परमात्माका न तो साधुकर्मसे सम्बन्ध है और 
न असाधुकर्मसे। यह विषमता तो देहाभिमानी 
मनुष्योंमें ही देखी जाती है। ब्रह्मका स्वरूप सर्वत्र 
समान ही समझना चाहिये। इस प्रकार ज्ञानयोगसे युक्त 
होकर आनन्दमय ब्रह्मको ही पानेकी इच्छा करनी 
चाहिये। उस सनातन परमात्माका योगीलोग साक्षात्कार 
करते हैं॥ २३॥ 
नास्यातिवादा इदयं तापयन्ति 
नानधीतं नाहुतमरिनहोत्रम्‌। 
मनो ब्राह्मी लघुतामादधीत 
प्रज्ञां चास्मै नाम धीरा लभन्ते। 
योगिनस्तं प्रपश्यन्ति भगवन्तं सनातनम्‌॥ २४॥ 
इस ब्रह्मवेत्ता पुरुषके हृदयको निन्दाके वाक्य 
संतप्त नहीं करते। 'मैंने स्वाध्याय नहीं किया, अग्निहोत्र 
नहीं किया' इत्यादि बातें भी उसके मनमें तुच्छ भाव 
नहीं उत्पन्न करतीं। ब्रह्मविद्या शीघ्र ही उसे वह 
स्थिरबुद्धि प्रदान करती है, जिसे धीर पुरुष ही प्राप्त 
करते हैं । उस सनातन परमात्माका योगीजन साक्षात्कार 
करते हैं॥ २४॥ 
एवं यः सर्वभूतेषु आत्मानमनुपश्यति। 
अन्यत्रान्यत्र युक्तेषु किं स शोचेत्‌ ततः परम्‌॥ २५॥ 
इस प्रकार जो समस्त भूतोंमें परमात्माको निरन्तर 
देखता है, वह ऐसी दृष्टि प्राप्त होनेके अनन्तर अन्यान्य 
विषयभोगोंमें आसक्त मनुष्योंके लिये क्या शोक करे ?॥ 
यथोदपाने महति सर्वतः . सम्प्लुतोदके। 
एवं सर्वेषु वेदेषु आत्मानमनुजानतः॥ २६॥ 
जैसे सब ओर जलसे परिपूर्ण बड़े जलाशयके 
प्राप्त होनेपर जलके लिये अन्यत्र जानेकी आवश्यकता 
नहीं होती, उसी प्रकार आत्मज्ञानीके लिये सम्पूर्ण 
वेदोंमें कुछ भी प्राप्त करनेयोग्य शेष नहीं रह जाता॥ 


अङ्गुष्ठमात्रः पुरुषो महात्मा 
न दृश्यते सौहृदि संनिविष्टः। 
अजश्चरो दिवारात्रमतन्द्रितश्च 
स तं मत्वा कविरास्ते प्रसन्न: ॥ २७॥ 
यह अंगुष्ठमात्र अन्तर्यामी परमात्मा सबके हृदयके 
भीतर स्थित है, किंतु सबको दिखायी नहीं देता। वह 
अजन्मा, चराचरस्वरूप और दिन-रात सावधान रहनेवाला 
है। जो उसे जान लेता है, वह ज्ञानी परमानन्दमें निमग्न 
हो जाता है॥ २७॥ 
अहमेव स्मृतो माता पिता पुत्रोऽस्म्यहं पुनः। 
आत्माहमपि सर्वस्य यच्च नास्ति यदस्ति च॥ २८॥ 
धृतराष्ट्र मैं ही सबकी माता और पिता माना गया 
हूँ, मैं ही पुत्र हूँ और सबका आत्मा भी मैं ही हूँ। जो 
है, वह भी और जो नहीं है, वह भी मैं ही हूँ॥ २८॥ 
पितामहोऽस्मि स्थविरः पिता पुत्रश्च भारत। 
ममैव यूयमात्मस्था न मे यूयं न वो वयम्‌॥ २९॥ 
भारत! मैं ही तुम्हारा बूढ़ा पितामह, पिता और 
पुत्र भी हूँ। तुम सब लोग मेरी ही आत्मामें स्थित हो, 
फिर भी (वास्तवमें) न तुम हमारे हो और न हम 
तुम्हारे हैं॥ २९॥ 
आत्मैव स्थानं मम जन्म चात्मा 
ओतप्रोतोऽहमजरप्रतिष्ठः । 
अजश्चरो दिवारात्रमतन्द्रितो5हँ 
मां विज्ञाय कविरास्ते प्रसन्न: ॥ ३०॥ 
आत्मा ही मेरा स्थान है और आत्मा ही मेरा जन्म 
(उद्गम) है। मैं सबमें ओतप्रोत और अपनी अजर 
(नित्य-नूतन) महिमामें स्थित हूँ। मैं अजन्मा, चराचर- 
स्वरूप तथा दिन-रात सावधान रहनेवाला हूँ। मुझे 
जानकर ज्ञानी पुरुष परम प्रसन्न हो जाता है॥ ३०॥ 
अणोरणीयान्‌ सुमनाः सर्वभूतेषु जाग्रति। 
पितरं सर्वभूतेषु पुष्करे निहितं विदुः॥ ३९॥ 
परमात्मा सूक्ष्मसे भी सूक्ष्म तथा विशुद्ध मनवाला 
है। वही सब भूतोंमें अन्तर्यामीरूपसे प्रकाशित है। 
सम्पूर्ण प्राणियोंक इदयकमलमें स्थित उस परमपिताको 
ज्ञानी पुरुष ही जानते हैं ॥ ३१॥ 


इति श्रीमहाभारते उद्योगपर्वणि सनत्सुजातपर्वणि षट्चत्वारिंशोऽध्यायः॥ ४६॥ 
इस प्रकार श्रीमहाभारत उद्योगपर्वके अन्तर्गत सनत्युजातपर्वमें छियालीसवाँ अध्याय पूरा हुआ॥ ४६ ॥ 


IO >>“ 


१२८६ 


श्रीमहाभारते 


[ उद्योगपर्वणि 


( यानसंधिपर्व ) 


सप्तचत्वारिंशोऽध्यायः 
पाण्डवोंके यहाँसे लौटे हुए संजयका कौरवसभामें आगमन 


वैशम्पायन उवाच 
एवं सनत्सुजातेन विदुरेण च धीमता। 
सार्धं कथयतो राज्ञः सा व्यतीयाय शर्वरी॥ १॥ 
बैशम्पायनजी कहते हैं-जनमेजय! इस प्रकार 
महर्षि सनत्सुजात और बुद्धिमान्‌ विदुरजीके साथ बातचीत 
करते हुए राजा धृतराष्ट्रकी सारी रात बीत गयी॥ १॥ 
तस्यां रजन्यां व्युष्टायां राजानः सर्वं एव ते। 
सभामाविविशुष्टाः सूतस्योपदिदृक्षया ॥ २॥ 
वह रात बीतनेपर जब प्रभातकाल आया, तब 
सब राजालोग सूतपुत्र संजयको देखनेके लिये बड़े 
हर्षके साथ सभामें आये॥ २॥ 
शुश्रूषमाणाः पार्थानां वाचो धर्मार्थसंहिताः। 
धृतराष्ट्रमुखाः सर्वे ययू राजसभां शुभाम्‌॥ ३॥ 
सुधावदातां विस्तीर्णा कनकाजिरभूषिताम्‌ 
चन्द्रप्रभां सुरुचिरां सिक्तां चन्दनवारिणा॥ ४॥ 
धृतराष्ट्र आदि समस्त कौरवोंने भी पाण्डवोंकी 
धर्मार्थयुक्त बातें सुननेकी इच्छासे उस सुन्दर एवं 
विशाल राजसभामें प्रवेश किया, जो चूनेसे पुती होनेके 
कारण अत्यन्त उज्वल दिखायी देती थी। सुवर्णमय 
प्रांगण उसकी शोभा बढ़ा रहे थे। वह सभा चन्द्रमाकी 
श्वेत रश्‍्मियोंके समान प्रकाशित हो रही थी। वह 
देखनेमें अत्यन्त मनोहर थी और उसके भीतर चन्दनमिश्रित 
जलसे छिड़काव किया गया था॥ ३-४॥ 
रुचिरैरासनैस्तीर्णा 'काञ्चनैर्दारवैरपि। 
अश्मसारमयैर्दान्तैः स्वास्तीणैः सोत्तरच्छदैः॥ ५॥ 
उस राजसभामें सुवर्ण, काष्ठ, मणि तथा हाथीदाँतके 
बने हुए सुन्दर-सुन्दर आसन सुरुचिपूर्ण ढंगसे बिछे हुए 
थे और उनके ऊपर चादरें फैला दी गयी थीं॥ ५॥ 
भीष्पो द्रोणः कृपः शल्यः कृतवर्मा जयद्रथ: । 
अश्वत्थामा विकर्णश्च सोमदत्तश्च बाहिकः॥ ६॥ 
विदुरश्च महाप्राज्ञो युयुत्सुश्च महारथः। 
सर्वे च सहिताः शूराः पार्थिवा भरतर्षभ।॥ ७॥ 
धृतराष्ट्रं पुरस्कृत्य विविशुस्तां सभां शुभाम्‌। 
भरतश्रेष्ठ! भीष्म, द्रोण, कृपाचार्य, शल्य, कृतवर्मा, 
जयद्रथ, अश्वत्थामा, विकर्ण, सोमदत्त, बाह्लिक, परम 


बुद्धिमान्‌ विदुर, महारथी युयुत्सु तथा अन्य सभी 
शूरवीर नरेश धृतराष्ट्रको आगे करके उस सुन्दर सभामें 
एक साथ प्रविष्ट हुए॥ ६-७३॥ 
दुःशासनश्चित्रसेनः शकुनिश्चापि सौबलः॥ ८॥ 
दुर्मुखो दुःसहः कर्ण उलूकोऽथ विविंशति: । 
कुरुराजं पुरस्कृत्य दुर्योधनममर्षणम्‌॥ ९॥ 
विविशुस्तां सभां राजन्‌ सुराः शक्रसदो यथा। ` 
राजन्‌! दुःशासन, चित्रसेन, सुबलपुत्र शकुनि, 
दुर्मुख, दुःसह, कर्ण, उलूक और विविंशति-इन सबने 
अमर्षमें भरे हुए कुरुराज दुर्योधनको आगे करके उस 
राजसभामें ठीक वैसे ही प्रवेश किया, जैसे देवतालोग 
इन्द्रकी सभामें प्रवेश करते हैं॥ ८-९३॥ 
आविशद्भिस्तदा राजञ्शूरैः परिघबाहुभिः ॥ १०॥ 
शुशुभे सा सभा राजन्‌ सिंहैरिव गिरेगुंहा। 
जनमेजय! उस समय परिघके समान सुदृढ़ 
भुजाओंचाले उन शूरवीर नरेशोंके प्रवेश करनेसे वह 
सभा उसी प्रकार शोभा पाने लगी, जैसे सिंहोंके प्रवेश 
सुशोभित होती है॥ १०३॥ 


| 


यानसंधिपर्व ] 


अष्टचत्वारिंशोऽध्यायः 


२८७ 


Fn MSRM SOO CS मा 


ते प्रविश्य महेष्वासाः सभां 
आसनानि विचित्राणि + र क 
महान्‌ धनुष धारण करनेवाले तथा सूर्यके समान 
कान्तिमान्‌ उन समस्त महातेजस्वी नरेशोंने सभामें प्रवेश 
करके वहाँ बिछे हुए विचित्र आसनोंको सुशोभित 
किया॥ ११३ ॥ 
आसनस्थेषु सर्वेषु तेषु राजसु भारत॥ १२॥ 
द्वाःस्थो निवेदयामास सूतपुत्रमुपस्थितम्‌। 
अयं स रथ आयाति योऽयासीत्‌ पाण्डवान्‌ प्रति॥ १३॥ 
दूतो नस्तूर्णमायातः सैन्धवैः साधुवाहिभिः। 
भारत! जब वे सब राजा आकर यथायोग्य 
आसनोंपर बैठ गये, तब द्वारपालने सूचना दी कि संजय 
राजसभाके द्वारपर उपस्थित हैं। यह वही रथ आ रहा 
है, जो पाण्डवोंके पास भेजा गया था। रथको अच्छी 
तरह वहन करनेवाले सिन्धुदेशीय घोडोंसे जुते हुए इस 
रथपर हमारे दूत संजय शीघ्र आ पहुँचे हैं॥ १२-१३६ ॥ 
उपेयाय स तु क्षिप्रं रथात्‌ प्रस्कन्द्य कुण्डली। 
प्रविवेश सभां पूर्णा महीपालैर्महात्मभिः॥ १४॥ 
द्वारपालके इतना कहते ही कानोंमें कुण्डल धारण 
किये संजय रथसे नीचे उतरकर राजसभाके निकट 
आया और महामना महीपालोंसे भरी हुई उस सभाके 
भीतर प्रविष्ट हुआ॥ १४॥ 


संजय उवाच 

प्राप्तोऽस्मि पाण्डवान्‌ गत्वा तं विजानीत कौरवाः । 
यथावयः कुरून्‌ सर्वान्‌ प्रतिनन्दन्ति पाण्डवाः ॥ १५॥ 

संजयने कहा--कौरवो! आपको विदित होना 
चाहिये कि मैं पाण्डवोंके यहाँ जाकर लौटा हूँ। 
पाण्डवलोग अवस्थाक्रमके अनुसार सभी कौरवोंका 
अभिनन्दन करते हें ॥ १५॥ 
अभिवादयन्ति वृद्धांशच वयस्यांश्च वयस्यवत्‌। 
यूनश्चाभ्यवदन्‌ पार्थाः प्रतिपूज्य यथावयः ॥ १६॥ 

उन्होंने बड़े-बूढ़ोंको प्रणाम कहलाया है। जो 
समवयस्क हैं, उनके साथ मिंत्रोचित बर्तावका संदेश 
दिया है तथा नवयुवकोंको भी उनकी अवस्थाके 
अनुसार सम्मान देकर उनसे प्रेमालापकी इच्छा प्रकट 
की है॥ १६॥ 
यथाहं धृतराष्ट्रेण शिष्टः पूर्वमितो गतः। 
अब्रुवं पाण्डवान्‌ गत्वा तन्निबोधत पार्थिवाः ॥ १७॥ 
(अब्रूतां तत्र धर्मेण वासुदेवधनंजयौ।) 

पहले यहाँसे जाते समय महाराज धुृतराष्ट्रने मुझे 
जैसा उपदेश दिया था, पाण्डवोंके पास जाकर मैंने वैसी 
ही बातें कही हैं। राजाओ! अब भगवान्‌ श्रीकृष्ण और 
अर्जुनने जो धर्मके अनुकूल उत्तर दिया है, उसे 
आपलोग ध्यान देकर सुनें॥ १७॥ 


इति श्रीमहाभारते उद्योगपर्वणि यानसंधिपर्वणि संजयप्रत्यागमने सप्तचत््वारिंशोऽध्यायः॥ ४७॥ 
इस प्रकार श्रीमहाभारत उद्योगपर्वके अन्तर्गत यानसंधिपर्वमें संजयके लोटनेसे सम्बन्ध 
रखनेवाला सैँतालीसवाँ अध्याय पूरा हुआ॥ ४७॥ 

[ दाक्षिणात्य अधिक पाठका दै श्लोक मिलाकर कुल १७३ श्लोक हैं।] 


अष्टचत्वारिंशोऽध्यायः 
संजयका कौरवसभामें अर्जुनका संदेश सुनाना 
धृतराष्ट्र उवाच संदेश भेजा है?॥ १॥ 

पृच्छामि त्वां संजय राजमध्ये संजय उवाच 

किमन्रवीद्‌ वाक्यमदीनसत्त्वः। दुर्योधनो वाचमिमां शृणोतु 
धनंजयस्तात युधां प्रणेता यदब्रवीदर्जुनो योत्स्यमानः । 

दुरात्मनां जीवितच्छिन्महात्मा॥ १॥ सुधिष्ठिरस्यानुमते महात्मा 
धृतराष्ट्रने कहा--संजय! मैं इन राजाओंके धनंजयः शृण्वतः केशवस्य २॥ 


बीच तुमसे यह पूछ रहा हूँ. कि अनेक युद्धोंके संजय बोला--राजन्‌! युधिष्ठिरकी आज्ञासे युद्धके 
संचालक तथा दुरात्माओंके जीवनका नाश करनेवाले | लिये उद्यत हुए महात्मा अर्जुनने भगवान्‌ श्रीकृष्णके 
उदारहृदय महात्मा अर्जुनने हमारे लिये कौन-सा सुनते-सुनते जो बात कही है, उसे दुर्योधन सुनें॥ २॥ 


१८८ 


यि २ AN 


अन्वत्रस्तो बाहुवीय॑ विदान 
उपह्वरे वासुदेवस्य धीरः। 


अवोचन्मां योत्स्यमानः किरीटी 

मध्ये ब्रूया धातंराष्ट्रं कुरूणाम्‌॥ ३॥ 
संशृण्वतस्तस्य दुर्भाषिणो वै 

दुरात्मनः सूतपुत्रस्य सूत। 
यो योद्धुमाशंसति मां सदैव 

मन्दप्रज्ञः कालपक्वोऽतिमूढः ॥ ४॥ 
ये चै राजानः पाण्डवायोधनाय 
समानीताः शृण्वतां चापि तेषाम्‌। 

समग्रं वचनं मयोक्तं 

सहामात्यं श्रावयेथा नृपं तत्‌॥५॥ 

अपने बाहुबलको अच्छी तरह जाननेवाले धीर- 
वीर किरीटधारी अर्जुनने भावी युद्धके लिये उद्यत हो 
भगवान्‌ श्रीकृष्णके समीप मुझसे इस प्रकार कहा है- 
“संजय! जो कालके गालमें जानेवाला, मन्दबुद्धि एवं 
महामूर्ख सदा मेरे साथ युद्ध करनेके लिये डींग हाँकता 
रहता है, उस कट॒भाषी दुरात्मा सूतपुत्र कर्णको सुनाकर 
तथा और भी जो-जो राजालोग पाण्डवोंके साथ युद्ध 
करनेके लिये बुलाये गये हैं, उन सबको सुनाते हुए तुम 
कौरवोंकी मण्डलीमें मेरे द्वारा कही हुई सारी बातें 
मन्त्रियासहित धृतराष्ट्रपुत्र राजा ठुर्योधनसे इस प्रकार 
कहना, जिससे वह अच्छी तरह सुन ले'-॥ ३--५॥ 


यथा 


श्रीमहाभारते 


[ उद्योगपर्वणि 


नूनं देवराजस्य देवाः 
शुश्रूषन्ते वज्रहस्तस्य 
तथाश्ृण्वन्‌ पाण्डवाः सृंजयाश्च 
किरीटिना वाचमुक्तां समर्थाम्‌॥ ६॥ 
जैसे सब देवता वज्रधारी देवराज इन्द्रकी बातें 
सुनना चाहते हैं, निश्चय ही उसी प्रकार समस्त संजय 
और पाण्डव अर्जुनको मुझसे कही हुई ओजभरी 
बातें सुन रहे थे॥ ६॥ 
इत्यब्रवीदर्जुनो सोत्स्यमानो 
गाण्डीवधन्वा लोहितपद्यनेत्रः। : 
न चेद्‌ राज्यं मुञ्चति धार्तराष्ट्रो पर 
युधिष्ठिरस्याजमीढस्य राज्ञ:॥ ७॥ 
अस्ति नूनं कर्म कृतं पुरस्ता- 
दनिर्विष्टं पापकं धातंराष्ट्रैः। 
उस समय गाण्डीवधारी अर्जुन युद्धके लिये 
उत्सुक जान पड़ते थे। उनके कमलसदृश नेत्र लाल 
हो गये थे। उन्होंने इस प्रकार कहा--' यदि दुर्योधन 
अजमीढकुलनन्दन महाराज युधिष्ठिरका राज्य नहीं 
छोड़ता है तो निश्चय ही धृतराष्ट्रके पुत्रोंका पूर्वजन्ममें 
किया हुआ कोई ऐसा पापकर्म प्रकट हुआ है, जिसका 
'फल उन्हें भोगना है॥७३॥ 
येषां युद्धं भीमसेनार्जुनाभ्यां 
तथाश्विभ्यां वासुदेवेन चैव॥८॥ 
शैनेयेन श्ुवमात्तायुधेन 
धृष्टद्युम्ननाथ शिखण्डिना च। 
युधिष्ठिरेणेन्द्रकल्पेन चैव 
योऽपध्यानानिनिर्दहेद्‌ गां दिवं च॥ ९॥ 
तभी तो उनका भीमसेन, अर्जुन, नकुल-सहदेव, 
भगवान्‌ श्रीकृष्ण, अस्त्र-शस्त्रोंसे सुसज्जित सात्यकि, 
धृष्टद्युम्न, शिखण्डी तथा इन्द्रके समान तेजस्वी उन 
महाराज युधिष्ठिरके साथ युद्ध होनेवाला है, जो 
अनिष्टचिन्तन करते ही पृथ्वी तथा स्वर्गलोकको भी 
भस्म कर सकते हैं॥ ८-९॥ 
तैश्चेद्‌ योद्धुं मन्यते धार्तराष्ट्रो 
निर्वृत्तोऽर्थःसकलःपाण्डवानाम्‌। 
मा तत्‌ कार्षीः पाण्डवस्यार्थहेतो- 
= रुपैहि युद्धं यदि मन्यसे त्वम्‌॥ १०" 
यदि दुर्योधन चाहता है कि इन सब वीरोंके साथ 
कौरवोंका युद्ध हो तो ठीक है, इससे पाण्डवोंका सारा 
मनोरथ सिद्ध हो जायगा। तुम केवल पाण्डवोंके लाभके 


यथा 
सर्वे। 


यानसंधिपर्व ] 

लिये संधि कराने या आधा 
करना। उस दशामें यदि दाका न 
देना-- दुर्योधन | तुम युद्धभूमिमे ही उतरो i र 
यां तां चने दुः 
प्रत्राजितः पाण्डवो धर्मचारी। 
आप्नोतु तां दुःखतरामनर्था 
मन्त्यां शय्यां धातंराष्ट्र: परासुः॥ ११॥ 
धर्मात्मा पाण्डुनन्दन युधिष्ठिरने वनमें निर्वासित 
होकर जिस दुःखशय्यापर शयन किया है, दुर्योधन 
अपने प्राणोंका त्याग करके उससे भी अधिक दुःख- 
दायिनी और अनर्थकारिणी मृत्युकी अन्तिम शय्याको 
ग्रहण करे॥ ११॥ 
हिया ज्ञानेन तपसा दमेन 
शौर्येणाथो धर्मगुप्त्या धनेन। 
अन्यायवृत्तिः कुरुपाण्डवेया- 
नध्यातिष्ठेद्‌ धार्तराष्ट्रो दुरात्मा॥ १२॥ 
अन्यायपूर्ण बर्ताव करनेवाले दुरात्मा दुर्योधनको 
उचित है कि वह लज्जा, ज्ञान, तपस्या, इन्द्रियसंयम, शौर्य, 
धर्मरक्षा आदि गुणों तथा धनके द्वारा कौरव-पाण्डवोंपर 
अधिकार प्राप्त करे (सद्गुणोंद्वारा सबके हृदयको जीते, 
अन्यायसे शासन करना असम्भव है)॥ १२॥ 
मायोपधः प्रणिपातार्जवाभ्यां 
तपोदमाभ्यां धर्मगुप्त्या बलेन। 
सत्यं ब्रुवन्‌ प्रतिपन्नो नृपो न- 
स्तितिक्षमाणः किलश्यमानोऽतिवेलम्‌॥ १३॥ 
हमारे महाराज युधिष्ठिर नम्रता, सरलता, 
तप, इर्द्रिय-संयम, धर्मरक्षा और बल--इन सभी 
गुणोंसे सम्पन्न हैं। वे बहुत दिनोंसे अनेक प्रकारके 
क्लेश उठाते हुए भी सदा सत्य ही बोलते हैं तथा 
कौरवोंके कपटपूर्ण व्यवहारों तथा वचनोंको सहन 
करते रहते हैं॥ १३॥ 
यदा ज्येष्ठः पाण्डवः संशितात्मा 
क्रोधं यत्तं वर्षपूगान्‌ सुघोरम्‌। 
अवस्त्रष्टा कुरुषूदवृत्तचेता- 
स्तदा युद्धं धार्तराष्ट्रो5न्वतप्स्यत्‌ ॥ १४ 
परंतु अपने मनको शुद्ध एवं संयत रखनेवाले 
ज्येष्ठ पाण्डव युधिष्ठिर जिस समय उत्तेजित हो अनेक 
वर्षोंसे दबे हुए अपने अत्यन्त भयकर क्रोधको 
कौरवोंपर छोड़ेंगे, उस समय जो भयानक युद्ध होगा, 
उसे देखकर दुर्योधनको पछताना पड़ेगा॥ १४॥ 


कृष्णवर्त्मेव ज्वलितः समिद्धो 
यथा दहेत्‌ कक्षमर्निर्निदाघे। 
एवं दग्धा धार्तराष्ट्रस्य सेनां 
युधिष्ठिरः क्रोधदीप्तोऽन्ववेक्ष्य १५॥ 
जैसे ग्रीष्म-ऋतुमें प्रज्वलित अग्नि सब ओरसे 
धधक उठती और घास-फूस एवं जंगलोंको जलाकर 
भस्म कर देती है, उसी प्रकार क्रोधसे तमतमाये हुए 
युधिष्ठिर दुर्योधनकी सेनाको अपने दृष्टिपातमात्रसे 
दग्ध कर देंगे॥ १५॥ 
यदा द्रष्टा भीमसेनं रथस्थं 
गदाहस्तं क्रोधविषं वमन्तम्‌। 
अमर्षणं पाण्डवं भीमवेगं 
तदा युद्धं धार्तराष्ट्रोऽन्वतप्स्यत्‌॥ १६॥ 
जिस समय दुर्योधन हाथमें गदा लिये रथपर 
बैठे हुए भयानक वेगवाले अमर्षशील पाण्डुनन्दन 
भीमसेनको क्रोधरूप विष उगलते देखेगा, उस समय 
युद्धके परिणामको सोचकर उसे महान्‌ पश्चात्ताप 
करना पड़ेगा॥ १६॥ 


सेनाग्रं दंशितं भीमसेनं 
स्वालक्षणं वीरहणं परेषाम्‌। 
घ्नन्तं चमूमन्तकसंनिकाशं 


तदा स्मर्ता वचनस्यात्िमानी॥ १७॥ 
जब भीमसेन कवच धारण करके शत्रुपक्षके 
वीरोंका नाश करते हुए अपने पक्षके लोगोंके लिये भी 
अलक्षित हो सेनाके आगे-आगे तीव्र वेगसे बढ़ेंगे और 
यमराजके समान विपक्षी सेनाका संहार करने लगेंगे, 
उस समय अत्यन्त अभिमानी दुर्योधनको मेरी ये बातें 
याद आयेंगी॥ १७॥ 
यदा द्रष्टा भीमसेनेन नागान्‌ 
निपातितान्‌ गिरिकूटप्रकाशान्‌। 
कुम्भैरिवासुग्वमतो भिन्नकुम्भां- 
स्तदा युद्धं धात॑राष्ट्रोऽन्वतप्स्यत्‌॥ ९८॥ 
जब भीमसेन पर्वताकार प्रतीत होनेवाले बड़े-बड़े 
गजराजोंको गदाके आघातसे उनका कुम्भस्थल विदीर्ण 
करके मार गिरायेंगे और वे मानो घड़ोंसे खून उँडेल 
रहे हों, इस प्रकार मस्तकसे रक्तकी धारा बहाने लगेंगे, 
उस समय दुर्योधन जब यह दृश्य देखेगा, तब उसे युद्ध 
छेड्नेके कारण बड़ा भारी पश्चात्ताप होगा॥ १८॥ 
महासिंहो गाव इव प्रविश्य 
गदापाणिर्धार्तराष्ट्रानुपेत्य । 


२९० 


श्रीमहाभारते 


[ उद्योगपर्वणि 


यदा भीमो भीमरूपो निहन्ता 
तदा युद्धं धार्तराष्ट्रोऽन्वतप्स्यत्‌॥ १९॥ 
जब भयंकर रूपधारी भीमसेन हाथमें गदा लिये 
तुम्हारी सेनामें घुसकर धुृतराष्ट्रपुत्नोंक पास जाकर 
उनका उसी प्रकार संहार करने लगेंगे, जैसे महान्‌ सिंह 
गौओंके झुंडमें घुसकर उन्हें दबोच लेता है, तब 
दुर्योधनको युद्धके लिये बड़ा पछतावा होगा॥ १९॥ 
महाभये वीतभयः कृतास्त्रः 
समागमे शन्नुबलावमर्दी । 
सकृद्‌ रथेनाप्रतिमान्‌ रथौघान्‌ 
'पदातिसंघान्‌ गदयाभिनिघ्नन्‌॥ २०॥ 
शैक्येन नागांस्तरसा विगृह्णन्‌ 
यदा छेत्ता धार्तराष्ट्रस्य सैन्यम्‌। 
छिन्दन्‌ वनं परशुनेव शूर- 
स्तदा युद्ध धार्तराष्ट्रोऽन्वतप्स्यत्‌॥ २९॥ 
जो भारी-से-भारी भय आनेपर भी निर्भय रहते 
हैं, जिन्होंने सम्पूर्ण अस्त्र-शस्त्रोंकी शिक्षा प्राप्त की है 
तथा जो संग्रामभूमिमें शत्रुसेनाको रौद डालते हैं, वे ही 
शूरवीर भीमसेन जब एकमात्र रथपर आरूढ़ हो गदाके 
आघातसे असंख्य रथसमूहों तथा पैदल सैनिकोंको 
मौतके घाट उतारते और छींकोंके समान फंदोंमें बड़े- 
बड़े नागोंको फँसाकर मरे हुए बछड़ोंके समान उन्हें 
बलपूर्वक घसीटते हुए दुर्योधनकी सेनाको वैसे ही 
'छिन्न-भिन्न करने लगेंगे, जैसे कोई फरसेसे जंगल काट 
रहा हो, उस समय धृतराष्ट्रपुत्र मन-ही-मन यह 
सोचकर पछतायेगा कि मैंने युद्ध छेड़कर बड़ी भारी 
भूल की है॥ २०-२१॥ 
तृणप्रायं ज्वलनेनेव दग्धं 
ग्रामं यथा धार्तराष्ट्रान्‌ समीक्ष्य। 
पक्वं सस्यं वैद्युतेनेव दग्धं 
परासिक्तं विपुलं स्वं बलौघम्‌॥ २२॥ 
इतप्रबीरै विमुखं भयार्त 
पराङ्मुखं प्रायशोऽधृष्टयोधम्‌। 
शस्त्राचिषा भीमसेनेन दग्धं 
तदा युद्धं धार्तराष्ट्रोऽन्वतप्स्यत्‌॥ २३॥ 
जब दुर्योधन यह देखेगा कि जैसे घास-फूसके 
झोपड़ोंका गाँव आगसे जलकर खाक हो जाता है, 
उसी प्रकार धृतराष्ट्रे अन्य सभी पुत्र भीमसेनकी 
क्रोधाग्निसे दग्ध हो गये, मेरी विशाल वाहिनी बिजलीकी 
आगसे जली हुई पकी खेतीके समान नष्ट हो 


उसके मुख्य-मुख्य वीर मारे गये, सैनिकोंने पीठ 
दिखा दी, सभी भयसे पीड़ित हो रणभूमिसे भाग 
निकले, प्रायः समस्त योद्धा साहस अथवा धृष्टता खो 
बैठे तथा भीमसेनके अस्त्र-शस्त्रोंकी आगसे सब कुछ 
स्वाहा हो गया; उस समय उसे युद्धके लिये बडा 
'पछतावा होगा॥ २२-२३॥ 
उपासंगानाचरेद्‌ दक्षिणेन 
वराङ्गानां नकुलश्चित्रयोधी। 
यदा रथाग्र्यो रथिनः प्रणेता 
तदा युद्ध धार्तराष्ट्रोऽन्वतप्स्यत्‌॥ २४॥ 
रथियोंमें श्रेष्ठ और विचित्र रीतिसे युद्ध करनेवाले 
नकुल जब दाहिने हाथमें लिये हुए खड्गसे तुम्हारे 
सैनिकोंके मस्तक काट-काटकर धरतीपर उनके ढेर 
लगाने लगेंगे और रथी योद्धाओंको यमलोक भेजना 
प्रारम्भ करेंगे, उस समय धुतराष्ट्रपुत्र दुर्योधन युद्धका 
परिणाम सोचकर शोकसे संतप्त हो उठेगा॥ २४॥ 
सुखोचितो दुःखशय्यां वनेषु 
दीर्घ कालं नकुलो यामशेत। 
आशीविषः क्रुद्ध इवोद्वमन्‌ विषं 
तदा युद्धं धार्तराष्ट्रोऽन्वतप्स्यत्‌॥ २५॥ 
सुख भोगनेके योग्य वीरवर नकुलने दीर्घकाल- 
तक वनोंमें रहकर जिस दुःख-शय्यापर शयन किया है, 
उसका स्मरण करके जब वह क्रोधमें भरे हुए विषैले 
सर्पकी भाँति विष उगलने लगेगा, उस समय धृतराष्ट्रपुत्र 
दुर्योधनको युद्ध छेड्नेके कारण पछताना पड़ेगा॥ २५॥ 
त्यक्तात्मानः पार्थिवा योधनाय 
समादिष्टा धर्मराजेन सूत। 
रथैः शुभ्रैः सैन्यमभिद्रवन्तो 
दुष्ट्वा पश्चात्‌ तप्स्यते धार्तराष्ट्रः ॥ २६॥ 
संजय! धर्मराज युधिष्ठिरके द्वारा युद्धके लिये 
आदेश पाकर उनके लिये प्राण देनेको उद्यत रहनेवाले 
भूमण्डलके नरेश जब तेजस्वी रथोंपर आरूढ़ होकर 
कौरव-सेनापर आक्रमण करेंगे, उस समय उन्हें देख 
कर दुर्योधनको युद्धके लिये अत्यन्त पश्चात्ताप करना 
'पडेगा ॥ २६॥ 
शिशून्‌ कृतास्त्रानशिशुप्रकाशान्‌ 
यदा द्रष्टा कौरवः पञ्च शूरान्‌। 
त्यक्त्वा प्राणान्‌ कौरवानाद्रवन्त- 
स्तदा युद्धं धातराष्ट्रोऽन्वतप्स्यत्‌॥ २७॥ 
जो अवस्थामै बालक होते हुए भी अस्त्र 


यानसंधिपर्व ] 

शस्त्रोंकी पूर्ण शिक्षा पाकर युद्धमे नवयुवकोंके 
पराक्रम प्रकाशित करते हैं, द्रौपदीके वे पाँचों स 
पुत्र प्राणोंका मोह छोड़कर जब कौरव-सेनापर टूट 
पड़ेंगे और कुरुराज दुर्योधन जब उन्हें उस अवस्थामें 
देखेगा, तब उसे युद्ध छेड़नेकी भूलके कारण भारी 
पश्चात्ताप होगा॥ २७॥ 


यदा गतोद्वाहमकूजनाक्षं 


सुवर्णतारं रथमुत्तमाशचैः। 
दान्तैर्युक्त सहदेवोऽधिरूढः 
शिरांसि राज्ञा क्षेप्स्यते मार्गणौधै:॥ २८॥ 
महाभये सम्प्रवृत्ते रथस्थं 
विवर्तमानं समरे कृतास्त्रम्‌। 
सर्वा दिशः सम्पतन्तं समीक्ष्य 
तदा युद्धं धार्तराष्ट्रोऽन्वतप्स्यत्‌॥ २९॥ 
` जब सहदेव उत्तम जातिके सुशिक्षित घोड़ोंसे जुते 
हुए अपनी इच्छाके अनुकूल चलनेवाले तथा पहियोंकी 
धुरीसे तनिक भी आवाज न करनेवाले रथपर, जो 
अलातचक्रकी भाँति घूमनेके कारण सोनेके गोलाकार तारके 
समान प्रतीत होता है, आरूढ़ हो अपने बाणसमूहोंद्वारा 
विपक्षी राजाओंके मस्तक काट-काटकर गिराने लगेंगे 
और इस प्रकार महान्‌ भयका वातावरण छा जानेपर 


ह्वीनिषेवो निपुणः सत्यवादी 
महाबलः सर्वधर्मोपपन्नः। 
गान्धारिंमार्च्छस्तुमुले क्षिप्रकारी 
क्षेप्ता जनान्‌ सहदेवस्तरस्वी॥ ३०॥ 
यदा द्रष्टा द्रौपदेयान्‌ महेषून्‌ 
शूरान्‌ कृतास्त्रान्‌ रथयुदद्वकोविदान्‌। 
आशीविषान्‌ घोरविषानिवायत- 
स्तदा युद्धं धार्तराष्ट्रोऽन्वतप्स्यत्‌॥ ३९॥ 
लज्जाशील, युद्धकुशल, सत्यवादी, महाबली, 
सर्वधर्मसम्पन्न, वेगवान्‌ तथा शीप्रतापूर्वक नाण चलानेवाले 
सहदेव जब घमासान युद्धमें शकुनिपर आक्रमण करके 
शत्रुओंके सैनिकोंका संहार करने लगेंगे तथा जब दुर्योधन 
महाधनुर्धर शूरवीर अस्त्रविद्यामें निपुण तथा स्थयुद्धको 
कलामें कुशल द्रौपदीके पाँचौं पुत्रोंको भयंकर विषवाले 
विषधर सपाँकी भाँति आक्रमण करते देखेगा, तब उसे 
युद्ध छेड़नेकी भूलपर भारी पश्चात्ताप होगा॥ ३०-३१॥ 
यदाभिमन्युः परवीरघाती 
शरैः परान्‌ मेघ इवाभिवर्षन्‌। 
विगाहिता कृष्णसमः कृतास्त्र ; 
स्तदा युद्धं धार्तराष्ट्रोऽन्वतप्स्यत्‌॥ ३२॥ 
अभिमन्यु साक्षात्‌ भगवान्‌ श्रीकृष्णके समान 
पराक्रमी तथा अन्त्रविद्यामें निपुण है, वह शत्रुपक्षके 
वीरोंका संहार करनेमें समर्थ है। जिस समय वह मेघके 
समान बाणोंकी बौछार करता हुआ शत्रुओंकी सेनामें 
प्रवेश करेगा, उस समय धूतराष्ट्रपुत्र दुर्योधन युद्धके 
लिये मन-ही-मन बहुत ही संतप्त होगा॥ ३२॥ 


यदा द्रष्टा बालमबालवीर्य 
द्विषच्चमूं मृत्युमिवोत्पतन्तम्‌। 
सौभद्रमिन्दरप्रतिमं कृतास्त्र 


. तदा युद्धं धार्तराष्ट्रोऽन्वतप्स्यत्‌॥ ३३॥ 
सुभद्राकुमार अवस्थामें यद्यपि बालक है, तथापि 
उसका पराक्रम युवकोंके समान है। वह इन्द्रके समान 
शक्तिशाली तथा अस्त्रविद्यामें पारंगत है। जिस समय वह 
शत्रुसेनापर विकराल कालके समान आक्रमण करेगा, 
उस समय उसे देखकर दुर्योधनको युद्ध छेड्नेके कारण 
बड़ा पश्चात्ताप होगा॥ ३३॥ 
प्रभद्रकाः शीघ्रतरा युवानो 
विशारदाः सिंहसमानवीर्याः। 
यदा क्षेप्तारो धातंराष्ट्रान्‌ ससैन्यां- 
स्तदा युद्धं धार्तराष्ट्रोऽन्वतप्स्यत्‌॥ ३४॥ 


२९२ 


श्रीमहाभारते 


[ उद्योगपर्वणि 


अस्त्र-संचालनमें शीघ्रता दिखानेवाले, युद्धविशारद 
तथा सिंहके समान पराक्रमी प्रभद्रकदेशीय नवयुवक 
जब सेनासहित धृतराष्ट्रपुत्रोंको मार भगायेंगे, उस समय 
दुर्योधनको यह सोचकर बड़ा पश्चात्ताप होगा कि मैंने 
क्यों युद्ध छेड़ा ?॥ ३४॥ 
वृद्धौ विराटद्रुपदौ महारथौ 
पृथक्‌ चमूभ्यामभिवर्तमानौ। 
यदा द्रष्टारौ धातराष्ट्रान्‌ ससैन्यां- 
स्तदा युद्धं धार्तराष्ट्रोऽन्वतप्स्यत्‌॥ ३५॥ 
जिस समय वृद्ध महारथी राजा विराट और द्रुपद 
अपनी पृथक्‌-पृथक्‌ सेनाओंके साथ आक्रमण करके 
सैनिकोंसहित धृतराष्ट्रपत्रोंपर दृष्टि डालेंगे, उस समय 
दुर्योधनको युद्धका परिणाम सोचकर महान्‌ पश्चात्ताप 
करना पड़ेगा॥ ३५॥ 
यदा कृतास्त्रो द्रुपदः प्रचिन्वन्‌ 
शिरांसि यूनां समरे रथस्थः। 
क्रुद्धः शरैश्छेत्स्यति चापमुक्तै- 
स्तदा युद्धं धार्तराष्ट्रोऽन्वतप्स्यत्‌॥ ३६॥ 
जब अन्त्रविद्यामें निपुण राजा द्रुपद कुपित हो 
रथपर बैठकर समरभूमिमें अपने धनुषसे छोड़े हुए 
बाणांद्वारा विपक्षी युवकोंके मस्तकोंको चुन-चुनकर 
कारने लगेंगे, उस समय दुर्योधनको इस युद्धके कारण 
भारी पछतावा होगा॥ ३६॥ 


सयदा विराटः परवीरघाती 
रणान्तरे शत्रुचमूं प्रवेष्टा। 
मत्स्यैः सार्धमनृशंसरूपै- 


स्तदा युद्धं थार्तराष्ट्रोऽन्वतप्स्यत्‌॥ ३७॥ 
जब शत्रु-वीरोंका संहार करनेवाले राजा विराट 
सौम्य स्वरूपवाले मत्स्यदेशीय योद्धाओऑंको साथ 
लेकर रणभूमिमें शन्रुसेनाके भीतर प्रवेश करेंगे, उस 
समय दुर्योधन युद्ध छेड्नेका परिणाम सोचकर 
शोकसे संतप्त हो उठेगा॥ ३७॥ 
ज्येष्ठं मात्स्यमनृशंसार्यरूपं 
विराटपुत्रं रथिनं पुरस्तात्‌। 
यदा द्रष्टा दंशितं पाण्डवार्थे 
तदा युद्धं धार्तराष्ट्रोऽन्वतप्स्यत्‌॥ ३८ 
सौम्य तथा श्रेष्ठ स्वरूपवाले राजा विराटके ज्येष्ठ 
पुत्र मत्स्यदेशीय महारथी श्वेतको जब दुर्योधन पाण्डवोंके 
हितके लिये कवच धारण किये देखेगा, तब उसे युद्धका 
परिणाम सोचकर मन-ही-मन बड़ा कष्ट होगा॥ ३८॥ 


रणे हते कौरवाणां प्रवीरे 
शिखण्डिना सत्तमे शान्तनूजे। 
न जातु नः शत्रवो धारयेयु- 
रसंशयं सत्यमेतद्‌ ब्रवीमि ३९॥ 
कौरववंशके प्रमुख वीर शान्तनुनन्दन साधुशिरो- 
मणि भीष्मजी जब युद्धमें शिखण्डीके हाथसे मार दिये 
जायँगे, उस समय हमारे शत्रु कौरव कभी हमलोगोंका 
वेग नहीं सह सकेंगे, यह मैं सत्य कहता हूँ, इसमें 
तनिक भी संशय नहीं है॥३९॥ 
यदा शिखण्डी रथिनः प्रचिन्वन्‌ 
भीष्मं रथेनाभियाता वरूथी। 
दिव्यैर्हयैरवमृद्नन्‌ रथौघां- 
स्तदा युद्धं धातंराष्ट्रोऽन्वतप्स्यत्‌॥ ४०॥ 
जब शिखण्डी अपने रथकी रक्षाके साधनोंसे 
सम्पन्न हो रथियोंको चुन-चुनकर मारता तथा दिव्य 
अश्वोंद्वारा रथसमूहोंको रौंदता हुआ रथारूढ़ हो भीष्मपर 
आक्रमण करेगा, उस समय दुर्योधनको युद्ध छिड़ 
जानेके कारण बड़ा पश्चात्ताप होगा॥ ४०॥ 
यदा द्रष्टा सुंजयानामनीके 
धृष्टद्युम्न॑ प्रमुखे रोचमानम्‌। 
अस्त्रं यस्मै गुह्यमुवाच धीमान्‌ 
द्रोणस्तदा तप्स्यति धार्तराष्ट्रः॥ ४१॥ 
जिसे परम बुद्धिमान्‌ आचार्य द्रोणने अस्त्रविद्याके 
गोपनीय रहस्यकी भी शिक्षा दी है, वह धृष्टयुम्म जब 
सुंजयवंशी वीरोंकी सेनाके अग्रभागमें प्रकाशित होगा 
और उसे उस दशामें दुर्योधन देखेगा, तब वह 
अत्यन्त संतप्त हो उठेगा॥ ४१॥ 


यदा स सेनापतिरप्रमेयः 
परामृदनन्निषुभिर्धार्तराष्ट्रान्‌ । 
द्रोणं रणे शत्नुसहोऽभियाता 


तदा युद्धं धार्तराष्ट्रोऽन्वतप्स्यत्‌॥ ४२॥ 
जब श्रुओंका सामना करनेमें समर्थ अपरिमित 
शक्तिशाली सेनापति धृष्टद्युम्न अपने बाणोंद्वारा धृतराष्ट्र 
पुत्रॉंको कुचलता हुआ आचार्य द्रोणपर आक्रमण 
करेगा, उस समय युद्धका परिंणाम सोचकर दुर्योधन 
बहुत पछतायेगा ॥ ४२ ॥ 
ह्रीमान्‌ मनीषी बलवान्‌ मनस्वी 
स लक्ष्मीवान्‌ सोमकानां प्रबर्हः । 
न जातु तं शत्रवोऽन्ये सहेरन्‌ 
येषां स॒स्यादग्रणीर्वृष्णिसिंहः ॥ ४२। 


यानसंधिपर्व ] 


सोमकवंशका वह प्रमुख वीर धृष्टद्युम्न लजाशील, 
बलवान्‌, बुद्धिमान्‌, मनस्वी तथा वीरोचित शोभासे सम्पन्न 
है। इसी प्रकार वृष्णिवंशमें सिंहके समान पराक्रमी 
वीरवर सात्यकि जिनके अगुआ हैं, उनके वेगको दूसरे 
शत्रु कदापि नहीं सह सकते॥ ४३॥ 
इदं च ब्रूया मा वृणीष्वेति लोके 
युद्धेऽद्वितीयं सचिवं रथस्थम्‌। 
शिनेर्नप्तारं प्रवृणीम सात्यकिं 
महाबलं वीतभयं कृतास्त्रम्‌॥ ४४॥ 
तुम दुर्योधनसे यह भी कह देना कि अब संसारमें 
जीवित रहकर तुम राज्य भोगनेकी इच्छा न करो। हमने 
युद्धके लिये अद्वितीय वीर, महान्‌ बलवान्‌, निर्भय तथा 
अस्त्रविद्यामें निपुण शिनिपौत्र रथारूढ सात्यकिको 
अपना सहायक चुन लिया है॥ ४४॥ 


महोरस्को दीर्घबाहुः प्रमाथी 
युद्धेऽद्वितीयः परमास्त्रवेदी । 
शिनेर्नप्ता तालमात्रायुधोऽयं 


महारथो वीतभयः कृतास्त्रः॥ ४५॥ 
शिनिके पौत्र महारथी सात्यकि चार हाथ लंबा 
धनुष धारण करते हैं। उनकी छाती चौड़ी और भुजाएँ 
बड़ी हैं। वे अद्वितीय वीर हैं और युद्धमें शत्रुओंको मथ 
डालते हैं। उन्हें उत्तम अस्त्रोंका ज्ञान है। वे निर्भय तथा 
अस्त्रविद्याके पारंगत विद्वान्‌ हैं॥ ४५॥ 
यदा शिनीनामधिपो मयोक्तः 
शरैः परान्‌ मेघ इव प्रवर्षन्‌। 
प्रच्छादयिष्यत्यरिहा योधमुख्यां- 
स्तदा युद्धं धार्तराष्ट्रोऽन्वतप्स्यत्‌॥ ४६॥ 
जब मेरे कहनेसे शिनिप्रवर शत्रुमर्दन सात्यकि 
शत्रुओपर मेघकी भाँति बाणोंकी झड़ी लगाते हुए 
मुख्य-मुख्य योद्धाओंको आच्छादित कर देंगे, उस 
समय दुर्योधन युद्धका परिणाम सोचकर बहुत पछतायेगा॥ 
यदा धृतिं कुरुते योत्स्यमानः 
स दीर्घबाहुर्दृढधन्वा महात्मा। 
सिंहस्येव गन्धमाघ्राय गावः 
संचेष्टन्ते शत्रवोऽस्माद्‌ रणाग्रे॥ ४७॥ 
सुदृढ़ धनुष धारण करनेवाले दीर्घबाहु महामना 
सात्यकि जब युद्धके लिये उत्सुक हो समरभूमिमें डट 
जाते हैं, उस समय जैसे सिंहकी गन्ध पाकर गौएँ इधर- 
उधर भागने लगती हैं, उसी प्रकार शत्रु युद्धके मुहानेपर 
इनके पास आकर तुरंत भाग खड़े होते हैं॥ ४७॥ 

अष्टचत्वारिंशोऽध्यायः 


१९३ 


स दीर्घबाहुदूढधन्वा महात्मा 
भिन्द्याद्‌ गिरीन्‌ संहरेत्‌ सर्वलोकान्‌। 
अस्त्रे कृती निपुणः क्षिप्रहस्तो 
दिवि स्थितः सूर्य इवाभिभाति॥ ४८॥ 
"विशालबाहु, दृढ़ धनुर्धर, युद्धकुशल और 
हाथोंकी फुर्ती दिखानेवाले अस्त्रवेत्ता सात्यकि पर्वतोंको 
विदीर्ण कर सकते हैं और सम्पूर्ण लोकोंका संहार 
करनेमें समर्थ हैं। वे आकाशमें विद्यमान सूर्यदेवको 
भाँति प्रकाशित होते हें ॥ ४८॥ 
चित्रः सूक्ष्मः सुकृतो यादवस्य 
अस्त्रे योगो वृष्णिसिंहस्य भूयान्‌। 
यथाविधं योगमाहुः प्रशस्तं 
सर्वैर्गुणैः सात्यकिस्तैरुपेतः॥ ४९॥ 
“युद्धनिपुण वीर पुरुष जैसे-जैसे अस्त्रोंकी उपलब्धिको 
प्रशंसाके योग्य मानते हैं, उन सबसे तथा समस्त वीरोचित 
गुणोंसे वृष्णिसिंह सात्यकि सम्पन्न हैं। उन यदुकुल- 
तिलकको बहुत-से उत्तम अस्त्रोंका ज्ञान प्राप्त है। उनका 
वह अस्त्रयोग विचित्र, सूक्ष्म और भलीभाँति अभ्यासमें 
लाया हुआ है॥ ४९॥ 
हिरण्मयं श्वेतहयैश्चतुर्भि- 
र्यदा युक्तं स्यन्दनं माधवस्य। 
द्रष्टा युद्धे सात्यकेधार्तराष्ट्र- 
स्तदा तप्स्यत्यकृतात्मा स मन्दः॥ ५०॥ 
“जब युद्धमें मधुवंशी सात्यकिके चार श्वेत 
घोड़ोंसे जुते हुए सुवर्णमय रथको पापात्मा मन्दबुद्धि 
दुर्योधन देखेगा, तब उसे अवश्य संताप होगा॥ ५०॥ 
यदा रथं हेममणिप्रकाशं 
श्वेताश्वयुक्तं वानरकेतुमुग्रम्‌। 
ममाप्यास्थितं केशवेन 
त्तदा तप्स्यत्यकृतात्मा स मन्दः॥ ५९॥ 
“जब सुवर्ण और मणियोंसे प्रकाशित होनेवाले 
मेरे भयंकर रथको जिसमें चार श्वेत अश्व जुते होंगे, 
जिसपर वानरध्वजा फहरा रही होगी तथा साक्षात्‌ 
भगवान्‌ श्रीकृष्ण जिसपर बैठकर सारथिका कार्य 
सँभालते होंगे, अकृतात्मा मन्दबुद्धि दुर्योधन देखेगा, तब 
मन-ही-मन संतप्त हो उठेगा॥ ५१॥ 
यदा मौर्व्यास्तलनिष्पेषमुग्रं 
महाशब्दं वज्रनिष्पेषतुल्यम्‌। 
विधूयमानस्य महारणे मया 
स गाण्डिवस्य श्रोष्यति मन्दबुब्द्रिः ॥ ५२॥ 


द्रष्टा 


१९४ 


तदा मूढो धृतराष्ट्रस्य पुत्र- 
स्तप्ता युद्धे दुर्मतिर्दुःसहायः। 
दृष्ट्वा सैन्यं बाणवर्षान्धकारे 
प्रभज्यन्तं गोकुलवद्‌ रणाग्रे॥ ५३॥ 
“महान्‌ संग्रामके समय जब मैं गाण्डीव धनुषकी 
डोरी खीचूँगा, उस समय मेरे हाथोंकी रगड़से वज्र- 
पातके समान अत्यन्त भयंकर आवाज होगी, मन्दबुद्धि 
दुर्योधन जब गाण्डीवकी उस उग्र टंकारको सुनेगा तथा 
रणस्थलीके अग्रभागमें मेरी बाण-वर्षासे फैले हुए 
अन्धकारमें इधर-उधर भागती हुई गौओंकी भाँति 
अपनी सेनाको युद्धसे पलायन करती देखेगा, तब दुष्ट 
सहायकोंसे युक्त उस दुर्बुद्धि एवं मूढ़ धृतराष्ट्रपुत्रके 
सनमें बड़ा संताप होगा॥ ५२-५३॥ 
बलाहकादुच्चरतः सुभीमान्‌ 
विद्युत्स्फुलिङ्गानिव घोररूपान्‌। 
सहरस्रध्नान्‌ द्विषतां सङ्गरेषु 
अस्थिच्छिदो मर्मभिदः सुपुङ्खात्‌॥ ५४॥ 
यदा द्रष्टा ज्यामुरब्राद्‌ बाणसंघान्‌ 
गाण्डीवमुक्तानापततः शिताग्रान्‌। 
इयान्‌ गजान्‌ वर्मिणश्चाददानां- 
स्तदा युद्ध धार्तराष्ट्रोऽन्वतप्स्यत्‌॥ ५५॥ 
“मेरे गाण्डीव धनुषकी प्रत्यंचासे छोड़े हुए तीखी 
धारवाले सुन्दर पंखोंसे युक्त भयंकर बाणसमूह मेघसे 
निकली हुई अत्यन्त भयानक विद्युतूको चिनगारियोंके 
समान जब युद्धभूमिमें शत्रुओपर पड़ेंगे और उनकी 
हड्ियोंको कारते तथा मर्मस्थानोंको विदीर्ण करते हुए 
सहस्र-सहस्र सैनिकोंको मौतके घाट उतारने लगेंगे, 
साथ ही कितने ही घोड़ों, हाथियों तथा कवचधारी 
योद्धाओंके प्राण लेना प्रारम्भ करेंगे, उस समय जब 
धृतराष्ट्रपुत्र दुर्योधन यह सब देखेगा, तब युद्ध छेड़नेकी 
भूलके कारण वह बहुत पछतायेगा॥ ५४-५५॥ 
यदा मन्दः परबाणान्‌ विमुक्तान्‌ 
ममेषुभिर्हियमाणान्‌ प्रतीपम्‌। 
त्िर्यग्बिष्याच्छिद्यमानान्‌ पृषत्कै- 
स्तदा युद्ध धार्तराष्ट्रोऽन्वतप्स्यत्‌॥ ५६॥ 
“युद्धमें दूसरे योद्धा जो बाण चलायेंगे, उन्हें मेरे 
बाण टक्कर लेकर पीछे लौटा देंगे। साथ ही मेरे दूसरे 
बाण शत्रुओके शरसमूहको तिर्यगभावसे विद्ध करके 
टुकड़े-टुकड़े कर डालेंगे। जब मन्दबुद्धि दुर्योधन यह 
सब देखेगा, तब उसे युद्ध छेड्नेके कारण बड़ा 

पश्चात्ताप होगा॥ ५६॥ 
खदा विपाठा मद्लुजविप्रमुक्ता 
द्विजाः फलानीव महीरुहाग्रात्‌। 
प्रचेतार उत्तमाङ्गानि यूनां 
तदा युद्धं धार्तराष्ट्रोऽन्वतप्स्यत्‌॥ ५७॥ 
“जब मेरे बाहुबलसे छूटे हुए विपाठ नामक बाण 
युवक योद्धाओंके मस्तकोंको उसी प्रकार काट- 
काटकर ढेर लगाने लगेंगे, जैसे पक्षी वृक्षोंके अग्रभागसे 
'फल गिराकर उनके ढेर लगा देते हैं, उस समय यह 
सब देखकर दुर्योधनको बड़ा पश्चात्ताप होगा॥ ५७॥ 
यदा द्रष्टा पततः स्यन्दनेभ्यो 
महागजेभ्योऽश्वगतान्‌ सुयोधनान्‌। 
शरैहतान्‌ पात्तितांश्चैव रङ्गे 
तदा युद्वं धार्तराष्ट्रोऽन्वतप्स्यत्‌॥ ५८॥ 
“जब दुर्योधन देखेगा कि उसके रथोंसे, बड़े-बड़े 
गजोसे और घोड़ोंकी पीठपरसे भी असंख्य योद्धा मेरे 
बाणोंद्वारा मारे जाकर समरांगणमें गिरते चले जा रहे हैं, 
तब उसे युद्धके लिये भारी पछतावा होगा॥५८॥ 
असम्प्राप्तानस्त्रपथं परस्य 
तदा द्रष्टा नश्यतो धार्तराष्ट्रान्‌। 
अकुर्वतः कर्म युद्धे समन्तात्‌ 
तदा युद्ध धार्तराष्ट्रोऽन्वतप्स्यत्‌॥ ५९॥ 
'दुर्योधनको जब यह दिखायी देगा कि उसके 
दूसरे भाई शत्रुओंकी बाण-वर्षाके निकट न जाकर उसे 
दूरसे देखकर ही अदृश्य हो रहे हैं, युद्धमें कोई पराक्रम 
नहीं कर पा रहे हैं, तब वह लड़ाई छेड़नेके कारण 
मन-ही-मन बहुत पछतायेगा॥ ५९॥ 
पदातिसंघान्‌ रथसंघान्‌ समन्ताद्‌ 
ह्यात्ताननः काल इवाततेषुः। 
प्रणोत्स्यामि ज्चलितैर्बाणवर्षैः 
शत्रूंस्तदा तप्स्यति मन्दबुद्द्धिः ॥ ६०॥ 
“जब मैं सायकोंकी अविच्छिन्न वर्षा करते हुए 
मुख फैलाये खड़े हुए कालकी भाँति अपने प्रज्वलित 
बाणोंकी बौछारोंसे शत्रुपक्षके झुंड-के-झुंड पैदलों 
तथा रथियोंके समूहोंको छिन्न-भिन्न करने लगूँगा, उस 
समय मन्दबुद्धि दुर्योधनको बड़ा संताप होगा॥६०॥ 
सर्वा दिशः सम्पतता रथेन 
रजोध्वस्तं गाण्डिवेन प्रकृत्तम्‌। 
द्रष्टा स्वबलं सम्प्रमूढं 
तदा पश्चात्‌ तप्स्यति मन्दबुद्धिः ॥ ६१॥ 


यदा 


यानसंथिपर्व ] 


“मन्दबुद्धि धृतराष्ट्रपुत्र जब यह देखेगा कि 
सम्पूर्ण दिशाओंमें दौड़नेवाले मेरे रथके द्वारा उड़ायी हुई 
धूलिसे आच्छादित हो उसकी सारी सेना धराशायी हो 
रही है और मेरे गाण्डीव धनुषसे छुटे हुए बाणोंद्वारा 
उसके समस्त सैनिक छिन्न-भिन्न होते चले जा रहे हैं, 
तब उसे बड़ा पछतावा होगा॥६१॥ 

कान्दिग्भूतं छिन्नगात्रं विसंज्ञं 

दुर्योधनो द्रक्ष्यति सर्वसैन्यम्‌। 
हताश्ववीराग्रयनरेन्द्रनागं 

पिपासितं श्रान्तपत्रं भयार्तम्‌॥ ६२॥ 
आर्तस्वरं हन्यमानं इतं च 

विकीर्णकेशास्थिकपालसंघम्‌ । 
प्रजापतेः कर्म यथार्थनिश्चितं 

तदा दृष्ट्वा तप्स्यति मन्दबुद्धिः ॥ ६३॥ 

“दुर्योधन अपनी आँखों यह देखेगा कि उसकी सारी 
सेना (भयसे भागने लगी है और उस)-को यह भी 
नहीं सूझता है कि किस दिशाकी ओर जाऊँ? कितने 
ही योद्धाओंके अंग-प्रत्यंग छिन्न-भिन्न हो गये हैं। 
समस्त सैनिक अचेत हो रहे हैं। हाथी, घोड़े तथा 
वीराग्रगण्य नरेश मार डाले गये हैं। सारे वाहन थक गये 
हैं और सभी योद्धा प्यास तथा भयसे पीड़ित हो रहे 
हैं । बहुतेरे सैनिक आर्त स्वरसे रो रहे हैं, कितने ही मारे 
गये और मारे जा रहे हैं। बहुतोंके केश, अस्थि तथा 
कपालसमूह सब ओर बिखरे पड़े हैं। मानो विधाताका 
यथार्थ निश्चित विधान हो, इस प्रकार यह सब कुछ 
होकर ही रहेगा। यह सब देखकर उस समय मन्दबुद्धि 
दुर्योधनके मनमें बड़ा पश्चात्ताप होगा॥६२-६३॥ 

यदा रथे गाण्डिवं वासुदेवं 

दिव्यं शङ्खं पाञ्चजन्यं हयांश्च। 
तूणावक्षय्यौ देवदत्तं च मां च 
द्रष्टा युद्धे धार्तराष्ट्रोऽन्वतप्स्यत्‌॥ ६४॥ 

“जब धृतराष्ट्रपुत्र दुर्योधन रथपर मेरे गाण्डीव 
धनुषको, सारथि भगवान्‌ श्रीकृष्णको, उनके दिव्य 
पांचजन्य शंखको, रथमें जुते हुए दिव्य घोड़ोंको, 
बाणोंसे भरे हुए दो अक्षय तूणीरोंको, मेरे देवदत्त नामक 
शंखको और मुझको भी देखेगा, उस समय युद्धका 
परिणाम सोचकर उसे बड़ा संताप होगा॥ ६४॥ 

उद्वर्तयन्‌ दस्युसङ्घान्‌ समेतान्‌ 

प्रवर्तयन्‌ युगमन्यद्‌ युगान्ते | 

यदा थक्ष्याम्यग्निवत्‌ कौरवेयां- 

स्तदा तप्ता धृतराष्ट्र: सपुत्रः ॥ ६५ ॥ 

“जिस समय युद्धके लिये एकत्र हुए इन डाकुओंके 
दलोंका संहार करके प्रलयकालके पश्चात्‌ युगान्तर 
उपस्थित करता हुआ मैं अग्निके समान प्रज्वलित 
होकर कौरवोंको भस्म करने लगूँगा, उस समय पुत्रों- 
सहित महाराज धूतराष्ट्रको बड़ा संताप होगा॥ ६५॥ 

सभ्राता वै सहसैन्यः सभृत्यो 

भ्रष्टैश्वर्यः क्रोधवशोऽल्पचेताः। 
दर्पस्यान्ते निहतो वेपमानः 
पश्चान्मन्दस्तप्स्यत्ति धार्तराष्ट्र: ॥ ६६॥ 

“सदा क्रोधके वशमें रहनेवाला अल्पबुद्धि मूढ 
दुर्योधन जब भाई, भृत्यगण तथा सेनाओंसहित ऐश्वर्यसे 
भ्रष्ट एवं आहत होकर काँपने लगेगा, उस समय सारा 
घमंड चूर-चूर हो जानेपर उसे (अपने कुकृत्योंके 
लिये) बड़ा पश्चात्ताप होगा॥ ६६॥ 

पूर्वाह्ने मां कृतजप्यं कदाचिद्‌ 

विप्रः प्रोवाचोदकान्ते मनोज्ञम्‌। 
कर्तव्यं ते दुष्करं कर्म पार्थ 

योद्धव्यं ते शत्रुभिः सव्यसाचिन्‌॥ ६७॥ 
इन्द्रो वा ते हरिमान्‌ वज्रहस्तः 

पुरस्ताद्‌ यातु समरेऽरीन्‌ विनिघ्नन्‌ 
सुग्रीवयुक्तेन रथेन वा ते 

पश्चात्‌ कृष्णो रक्षतु वासुदेवः॥ ६८॥ 

“एक दिनकी बात है, मै पूर्वाहकालमें संध्या-वन्दन 
एवं गायत्रीजप करके आचमनके पश्चात्‌ बैठा हुआ 
था, उस समय एक ब्राह्मणने आकर एकान्तमें मुझसे यह 

[ उद्योगपर्वणि 


Se SN SRN), 


मधुर वचन कहा-- कुन्तीनन्दन! तुम्हें दुष्कर कर्म करना 
है। सव्यसाचिन्‌! तुम्हें अपने शत्रुओके साथ युद्ध करना 
होगा। बोलो, क्या चाहते हो? इन्द्र उच्चैःश्रवा घोड़ेपर 
बैठकर वज्र हाथमें लिये तुम्हारे आगे-आगे समरभूमिमें 
शन्नुओंका नाश करते हुए चलें अथवा सुग्रीव आदि 
अश्वोंसे जुते हुए रथपर बैठकर वसुदेवनन्दन भगवान्‌ 
श्रीकृष्ण पीछेकी ओरसे तुम्हारी रक्षा करें॥ ६७-६८॥ 
वव्रे चाहं वज्रहस्तान्महेन्द्रा- 
दस्मिन्‌ युद्धे वासुदेवं सहायम्‌। 
स मे लब्धो दस्युवधाय कृष्णो 
मन्ये चैतद्‌ विहितं दैवतैमें॥ ६९॥ 
“उस समय मैंने वज्रपाणि इन्द्रको छोड़कर इस 
युद्धमें भगवान्‌ श्रीकृष्णको अपना सहायक चुना था, इस 
प्रकार इन डाकुओंके वधके लिये मुझे श्रीकृष्ण मिल 
गये हैं। मालूम होता है, देवताओंने ही मेरे लिये ऐसी 
व्यवस्था कर रखी है॥६९॥ 
अयुद्ध्यमानो मनसापि यस्य 
जयं कृष्णाः पुरुषस्याभिनन्देत्‌। 
एवं सर्वान्‌ स व्यतीयादमित्रान्‌ 
सेन्द्रान्‌ देवान्‌ मानुषे नास्ति चिन्ता॥ ७०॥ 
“भगवान्‌ श्रीकृष्ण युद्ध न करके मनसे भी जिस 
पुरुषकी विजयका अभिनन्दन करेंगे, वह अपने समस्त 
शन्रुओंको, भले ही वे इन्द्र आदि देवता ही क्यों न हों, 
पराजित कर देता है, फिर मनुष्य-शत्रुके लिये तो चिन्ता 
ही क्या है ?॥ ७०॥ 


स॒ बाहुभ्यां सागरमृत्तितीर्ष- 
न्महोदधिं सलिलस्याप्रमेयम्‌। 
तेजस्विनं कृष्णमत्यन्तशूरं 


युद्धेन यो वासुदेवं जिगीषेत्‌॥ ७१॥ 
“जो युद्धके द्वारा अत्यन्त शौर्यसम्पन्न तेजस्वी 
वसुदेवनन्दन भगवान्‌ श्रीकृष्णको जीतनेकी इच्छा करता 
है, वह अनन्त अपार जलनिधि समुद्रको दोनों बाँहोंसे 
तैरकर पार करना चाहता है॥ ७१॥ 
गिरि य इच्छेत्‌ तु तलेन भेत्तुं 
शिलोच्चयं श्वेतमतिप्रमाणम्‌। 
तस्यैव पाणिः सनखो विशीर्ये- 
न्न चापि किंचित्‌ स गिरेस्तु कुर्यात्‌॥ ७२॥ 
“जो अत्यन्त विशाल प्रस्तरराशिपूर्ण श्वेत कैलास- 
पर्वतको हथेलीसे मारकर विदीर्ण करना चाहता है, उस 
मनुष्यका नखसहित हाथ ही छिन्न-भिन्न हो जायगा। 

वह उस पर्वतका कुछ भी बिगाड़ नहीं कर सकता ॥ ७२॥ 
अग्नि समिद्धं शमयेद्‌ भुजाभ्यां 
चन्द्रं च सूर्य च निवारयेत। 
हरेद्‌ देवानाममृतं प्रसह्य 
युद्धेन यो वासुदेवं जिगीषेत्‌॥ ७३॥ 
“जो युद्धके द्वारा भगवान्‌ श्रीकृष्णको जीतना चाहता 
है, वह प्रज्वलित अग्निको दोनों हाथोंसे बुझानेकी चेष्टा 
करता है, चन्द्रमा और सूर्यकी गतिको रोकना चाहता 
है तथा हठपूर्वक देवताओंका अमृत हर लानेका प्रयत्न 
करता है॥ ७३॥ 
यो रुक्मिणीमेकरथेन भोजा- 
नुत्साद्य राज्ञः समरे प्रसह्य। 
उवाह भार्या यशसा ज्वलन्तीं 
यस्यां जज्ञे रौक्मिणेयो महात्मा॥ ७४॥ 
“जिन्होंने एकमात्र रथको सहायतासे युद्धमें भोजवंशी 
राजाओंको बलपूर्वक पराजित करके (रूप, सौन्दर्य और) 
सुयशके द्वारा प्रकाशित होनेवाली उस परम सुन्दरी 
रुक्मिणीको पत्नीरूपसे ग्रहण किया, जिसके गर्भसे 
महामना प्र्युम्नका जन्म हुआ है॥ ७४॥ 
अयं गान्धारांस्तरसा सस्प्रमथ्य 
जित्वा पुत्रान्‌ नग्नजितः समग्रान्‌। 
बद्धं मुमोच विनदन्तं प्रसह्य 
सुदर्शनं वै देवतानां ललामम्‌॥ ७५॥ 
“इन श्रीकृष्णने ही गान्धारदेशीय योद्धाओंको 
अपने वेगसे कुचलकर राजा नग्नजित्के समस्त पुत्रोंको 
पराजित किया और वहाँ कैदमें पड़कर क्रन्दन करते 
हुए राजा सुदर्शनको, जो देवताओंके भी आदरणीय हैं, 
बन्धनमुक्त किया॥ ७५॥ 
अयं कपाटेन जघान पाण्ड्यं 
तथा कलिङ्गान्‌ दन्तकूरे ममर्द। 
अनेन दग्धा वर्षपूगान्‌ विनाथा 
वाराणसी नगरी सम्बभूव ७६॥ 
“इन्होंने पाण्ड्यनरेशको किंवाड़के पल्लेसे मार 
डाला, भयंकर युद्धमें कलिंगदेशीय योद्धाओंको कुचल 
डाला तथा इन्होंने ही काशीपुरीको इस प्रकार जलाया 
था कि वह बहुत वर्षांतक अनाथ पड़ी रही॥ ७६॥ 
अयं स्म युद्धे मन्यतेऽन्यैरजेयं 
तमेकलव्यं नाम निषाद्राजम्‌। 
वेगेनैव शैलमभिहत्य जम्भः 
शेते स कृष्णेन हतः परासुः॥ ७७॥ 


यानसंधिपर्व ] 


“ये भगवान्‌ श्रीकृष्ण उस निषादराज एकलव्यको 
सदा युद्धके लिये ललकारा करते थे, जो दूसरोंके लिये 
अजेय था; परंतु वह श्रीकृष्णके हाथसे मारा जाकर 
प्राणशून्य हो सदाके लिये रणशय्यामें सो रहा है, ठीक 
उसी तरह, जैसे जम्भ नामक दैत्य स्वयं ही वेगपूर्वक 
पर्वतपर आघात करके प्राणशून्य हो महानिद्रामें निमग्न 
हो गया था॥ ७७॥ 


तथोग्रसेनस्य सुतं सुदुष्टं 
वृष्ण्यन्धकानां मध्यगतं सभास्थम्‌। 
अपातयद्‌ बलदेवद्वितीयो 


इत्वा ददौ चोग्रसेनाय राज्यम्‌॥ ७८॥ 
“उग्रसेनका पुत्र कंस बड़ा दुष्ट था। वह जब भरी 
सभामें वृष्णि और अन्धकवंशी क्षत्रियोंके बीचमें बैठा 
हुआ था, श्रीकृष्णने बलदेवजीके साथ वहाँ जाकर उसे 
मार गिराया। इस प्रकार कंसका वध करके इन्होंने 
मथुराका राज्य उप्रसेनको दे दिया॥७८॥ 
अयं सौभं योधयामास खस्थं 
विभीषणं मायया शाल्वराजम्‌। 
सौभद्वारि प्रत्यगृह्णाच्छतष्नीं 
दोर्भ्यां क एनं विषहेत मर्त्यः ॥ ७९॥ 
“इन्होंने सौभ नामक विमानपर बैठे हुए तथा 
मायाके द्वारा अत्यन्त भयंकर रूप धारण करके आये 
हुए आकाशमें स्थित शाल्वराजके साथ युद्ध किया 
और सौभ विमानके द्वारपर लगी हुई शतघ्नीको अपने 
दोनों हाथोंसे पकड़ लिया था। फिर इनका वेग कौन 
मनुष्य सह सकता है ?॥७९॥ 
प्राग्ज्योतिषं नाम बभूव दुर्ग 
पुरं घोरमसुराणामसह्यम्‌। 
महाबलो नरकस्तत्र भौमो 
जहारादित्या मणिकुण्डले शुभे॥८०॥ 
' असुरोंका प्राग्ज्योतिषपुर नामसे प्रसिद्ध एक भयंकर 
किला था, जो शत्रुओंके लिये सर्वथा अजेय था। वहाँ 
भूमिपुत्र महाबली नरकासुर निवास करता था, जिसने 
देवमाता अदितिके सुन्दर मणिमय कुण्डल हर लिये थे॥ 
: न तं देवाः सह शक्रेण शेकुः 
समागता युधि मृत्योरभीताः। 
दृष्ट्या च तं विक्रमं केशवस्य 
बलं तथैवास्त्रमवारणीयम्‌॥ ८१॥ 
जानन्तोऽस्य प्रकृतिं केशवस्य 
न्ययोजयन्‌ दस्युवधाय कृष्णम्‌। 


अष्टचत्वारिंशोऽध्यायः 


१९७ 


स तत्‌ कर्म प्रत्तिशुश्राव दुष्कर- 
मैश्वर्यवान्‌ सिद्धिषु वासुदेव: ॥ ८२॥ 
“मृत्युके भयसे रहित देवता इन्द्रक साथ उसका 
सामना करनेके लिये आये, परंतु नरकासुरको युद्धमें 
पराजित न कर सके। तब देवताओंने भगवान्‌ श्रीकृष्णके 
अनिवार्य बल, पराक्रम और अस्त्रको देखकर तथा इनकी 
दयालु एवं दुष्टदमनकारिणी प्रकृतिको जानकर इन्हींसे 
पूर्वोक्त डाकू नरकासुरका वध करनेकी प्रार्थना की, तब 
समस्त कार्यांकी सिद्धिमें समर्थ भगवान्‌ श्रीकृष्णने वह 
दुष्कर कार्य पूर्ण करना स्वीकार किया॥ ८१-८२॥ 
निर्मोचने षटू सहस्त्राणि हत्वा 
संच्छिद्य पाशान्‌ सहसा क्षुरान्तात्‌। 
मुरं हत्वा विनिहत्यौघरक्षो 
निर्मोचनं चापि जगाम वीरः॥ ८३॥ 
“फिर वीरवर श्रीकृष्णने निर्मोचन नगरकी सीमापर 
जाकर सहसा छः हजार लोहमय पाश काट दिये, जो 
तीखी धारवाले थे। फिर मुर दैत्यका वध और राक्षस- 
समूहका नाश करके निर्मोचन नगरमें प्रवेश किया॥ ८३॥ 
तत्रैव तेनास्य बभूव युद्धं 
महाबलेनातिबलस्य विष्णोः। 
शेते स कृष्णेन हतः परासु- 
बतिनेवोन्मथितः कर्णिकारः॥ ८४॥ 
“वहीं उस महाबली नरकासुरके साथ अत्यन्त 
बलशाली भगवान्‌ श्रीकृष्णका युद्ध हुआ। श्रीकृष्णके 
हाथसे मारा जाकर वह प्राणोंसे हाथ धो बैठा और 
आँधीके उखाड़े हुए कनेरवृक्षकी भाँति सदाके लिये 
रणभूमिमें सो गया॥ ८४॥ 
आहत्य कृष्णो मणिकुण्डले ते 
इत्वा च भौमं नरकं मुरं च। 
श्रिया वृतो यशसा चैव विद्वान्‌ 
प्रत्याजगामाप्रतिमप्रभावः ॥८५॥ 
“इस प्रकार अनुपम प्रभावशाली विद्वान्‌ श्रीकृष्ण 
भूमिपुत्र नरकासुर तथा मुरका वध करके देवी अदिति- 
के वे दोनों मणिमय कुण्डल वहाँसे लेकर विजय- 
लक्ष्मी और उज्वल यशसे सुशोभित हो अपनी पुरीमें 
लौट आये॥ ८५॥ 
अस्मै वराण्यददंस्तत्र देवा 
दृष्ट्वा भीमं कर्म कृतं रणे तत्‌। 
श्रमश्च ते युध्यमानस्य न स्या- 
दाकाशे चाप्सु च ते क्रमः स्यात्‌॥ ८६॥ 


१९८ 


शस्त्राणि गात्रे न च ते क्रमेर- 
न्नित्येव कृष्णश्च ततः कृतार्थः। 
एवंरूपे वासुदेवेऽप्रमेये 
महाबले गुणसम्पत्‌ सदैव ॥ ८७॥ 
“युद्धमै भगवान्‌ श्रीकृष्णका वह भयंकर पराक्रम 
देखकर देवताओने वहाँ इन्हें इस प्रकार वर दिये- 
“केशव! युद्ध करते समय आपको कभी थकावट न हो, 
आकाश और जलमें भी आप अप्रतिहत गतिसे विचरें 
और आपके अंगोंमें कोई भी अस्त्र-शस्त्र चोट न पहुँचा 
सके।' इस प्रकार वर पाकर श्रीकृष्ण पूर्णतः कृतकार्य 
हो गये हैं। इन असीम शक्तिशाली महाबली वासुदेवमें 
समस्त गुण-सम्पत्ति सदैव विद्यमान है॥ ८६-८७॥ 


तमसह्यं विष्णुमनन्तवीर्य- 
माशंसते धार्तराष्ट्रो विजेतुम्‌ 
सदा ह्येनं तर्कयते दुरात्मा 


तच्चाप्ययं सहतेऽस्मान्‌ समीक्ष्य ८८॥ 
“ऐसे अनन्त पराक्रमी और अजेय श्रीकृष्णको 
धृतराष्ट्रपुत्र दुर्योधन जीत लेनेकी आशा करता है। वह 
दुरात्मा सदैव इनका अनिष्ट करनेके विषयमें सोचता 
रहता है, परंतु हमलोगोंकी ओर देखकर उसके इस 
अपराधको भी ये भगवान्‌ सहते चले जा रहे हैं॥ ८८॥ 
पर्यागतं मम कृष्णस्य चैव 
यो मन्यते कलहं सम्प्रसह्य। 
शक्यं हर्तु पाण्डवानां ममत्वं 
तद्‌ वेदिता संयुगं तत्र गत्वा॥८९॥ 
"दुर्योधन मानता है कि मुझमें और श्रीकृष्णमें हठात्‌ 
कलह करा दिया जा सकता है। पाण्डवोंका श्रीकृष्णके 
प्रति जो ममत्व (अपनापन) है, उसे मिटा दिया जा 
सकता है; परंतु कुरुक्षेत्रकी युद्धभूमिमें पहुँचनेपर उसे 
इन सब बातोंका ठीक-ठीक पता चल जायगा॥ ८९॥ 


नमस्कृत्वा शान्तनवाय राज्ञे 
द्रोणायाथो सहपुत्राय चैव। 
शारद्वतायाप्रतिद्वन्द्रिने च 


योत्स्याम्यहं राज्यमभीप्समानः॥ ९०॥ 
“मे शान्तनुनन्दन महाराज भीष्मको, आचार्य द्रोणको, 
गुरुभाई अशवत्थामाको और जिनका सामना कोई नहीं 
कर सकता, उन वीरवर कृपाचार्यको भी प्रणाम करके 
राज्य पानेकी इच्छा लेकर अवश्य युद्ध करूँगा॥ ९०॥ 
धर्मेणाप्तं निधनं तस्य मन्ये 
यो योत्स्यते पाण्डवैः पापबुद्धिः । 


श्रीमहाभारते 


[ उद्योगपर्वणि 


मिथ्या उलहे निर्जिता वै नृशंसैः 
संवत्सरान्‌ वै द्वादश राजपुत्राः॥ ९१॥ 
“जो पापबुद्धि मानव पाण्डवोंके साथ युद्ध करेगा 
धर्मकी दृष्टिसे उसकी मृत्यु निकट आ गयी है, ऐसा 
मेरा विशवास है। कारण कि इन क्रूर स्वभाववाले 
कौरवोंने हम सब लोगोंको कपटद्यूतमें जीतकर बारह 
वर्षोके लिये वनमें निर्वासित कर दिया था; यद्यपि हम 
भी राजाके ही पुत्र थे॥९१॥ 
वासः कृच्छ्रो विहितश्चाप्यरण्ये 
दीर्घ कालं चैकमज्ञातवर्षम्‌। 
ते हि कस्माज्ीवतां पाण्डवानां 
नन्दिष्यन्ते धार्तराष्ट्राः पदस्थाः ९२॥ 
“हम वनमें दीर्घकालतक बड़े कष्ट सहकर रहे हैं 
और एक वर्षतक हमें अज्ञातवास करना पड़ा है। ऐसी 
दशामें पाण्डवोंके जीते-जी वे कौरव अपने पदोंपर 
प्रतिष्ठित रहकर कैसे आनन्द भोगते रहेंगे?॥ ९२॥ 
ते चेदस्मान्‌ युध्यमानाञ्जयेयु- 
देवैर्महेन्द्रप्रमुखैः सहायैः। 
धर्मादधर्मश्चरितो गरीयां- 
स्ततो श्षुवं नास्ति कृतं च साधु॥ ९३॥ 
“यदि इन्द्र आदि देवताओंकी सहायता पाकर 
भी धृतराष्ट्रपुत्र हमें युद्धमें जीत लेंगे तो यह मानना 
पड़ेगा कि धर्मकी अपेक्षा पापाचारका ही महत्त्व 
अधिक है और संसारसे पुण्यकर्मका अस्तित्व निश्चय 
ही उठ गया॥ ९३॥ 
न चेदिमं पुरुषं कर्मबद्धं 
न चेदस्मान्‌ मन्यतेऽसौ विशिष्टान्‌। 
आशंसेऽहं वासुदेवद्वितीयो 
दुर्योधनं सानुबन्धं निहन्तुम्‌॥ ९४॥ 
“यदि दुर्योधन मनुष्यको कर्मोके बन्धनसे बँधा 
हुआ नहीं मानता है अथवा यदि वह हमलोगोंको 
अपनेसे श्रेष्ठ तथा प्रबल नहीं समझता है, तो भी मैं 
यह आशा करता हूँ कि भगवान्‌ श्रीकृष्णको अपना 
सहायक बनाकर मैं दुर्योधनको उसके सगे-सम्बन्धियों- 
सहित मार डालूँगा॥ ९४॥ 
न चेदिदं कर्म नरेन्द्र वध्यं 
न चेद्‌ भवेत्‌ सुकृतं निष्फलं वा। 
इदं च तच्चाभिसमीक्ष्य नूनं 
पराजयो धार्तराष्ट्रस्य साधुः॥ ९५॥ 
“राजन्‌! यदि मनुष्यका किया हुआ यह 


यानसंधिपर्व ] 


निष्फल नहीं होता अथवा पुण्यकर्मोका फल मिले 
बिना नहीं रहता तो मैं दुर्योधनके वर्तमान और पहलेके 
किये हुए पापकर्मका विचार करके निश्चयपूर्वक कह 
सकता हूँ कि धृतराष्ट्रपुत्रकी पराजय अनिवार्य है और 
इसीमें जगत्‌की भलाई है॥९५॥ 
प्रत्यक्षं व: कुरवो यद ब्रवीमि 
युध्यमाना धार्तराष्ट्रा न सन्ति। 
अन्यत्र युद्धात्‌ कुरवो यदि स्यु- 
र्न युद्धे वै शेष इहास्ति कश्चित्‌॥ ९६॥ 
“कौरवो! मैं तुमलोगोंके समक्ष यह स्पष्टरूपसे 
बता देना चाहता हूँ कि धृतराष्ट्रके पुत्र यदि युद्धभूमिमें 
उतरे तो जीवित नहीं बचेंगे। कौरवोंके जीवनकी रक्षा 
तभी हो सकती है, जब वे युद्धसे दूर रहें। युद्ध छिड़ 
जानेपर तो उनमेंसे कोई भी यहाँ शेष नहीं रहेगा॥ ९६॥ 
इत्वा त्वहं धार्तराष्ट्रान्‌ सकर्णान्‌ 
राज्यं कुरूणामवजेता समग्रम्‌। 
यद्‌ वः कार्य तत्‌ कुरुध्वं यथास्व- 
मिष्टान्‌ दारानात्मभोगान्‌ भजध्वम्‌॥ ९७॥ 
“मैं कर्णसहित धृतराष्ट्रपुत्रोंका वध करके कुरुदेशका 
सम्पूर्ण राज्य जीत लूँगा, अतः तुम्हारा जो-जो कर्तव्य शेष 
हो, उसे पूरा कर लो। अपने वैभवके अनुसार प्रियतमा 
पत्नियोंके साथ सुख भोग लो और अपने शरीरके लिये 
भी जो अभीष्ट भोग हों, उनका उपभोग कर लो॥ ९७॥ 
अप्येवं नो ब्राह्मणाः सन्ति वृद्धा 
बहुश्रुताः शीलवन्तः कुलीनाः। 
सांवत्सरा ज्योतिषि चाभियुक्ता 
नक्षत्रयोगेषु च निश्चयज्ञाः ९८॥ 
“हमारे पास कितने ही ऐसे वृद्ध ब्राह्मण विद्यमान 
हैं, जो अनेक शास्त्रोंके विद्वान्‌, सुशील, उत्तम कुलमें 
उत्पन्न, वर्षके शुभाशुभ फलोंको जाननेवाले, ज्योतिष- 
शास्त्रके मर्मज्ञ तथा ग्रह-नक्षत्रोंके योगफलका निश्चित- 
रूपसे ज्ञान रखनेवाले हैं॥ ९८॥ 
उच्चावचं दैवयुक्तं रहस्यं 
दिव्याः प्रशना मृगचक्रा मुहूर्ताः। 
महान्तं कुरुसंजयानां 
निवेदयन्ते पाण्डवानां जयं च॥ ९९ 
“वे दैवसम्बन्धी उन्नति एवं अवनतिके फलदायक 
रहस्य बता सकते हैं। प्रश्नोंके अलौकिक ढंगसे उत्तर 
देते हैं, जिससे भविष्य घटनाओंका ज्ञान हो जाता है। 
चे शुभाशुभ फलोंका वर्णन करनेके लिये सर्वतोभद्र 


क्षयं 


अष्टचत्वारिंशोऽध्यायः 


१९९ 


आदि चक्रोंका भी अनुसंधान करते हैं और मुहूर्तशास्त्रके 
तो वे पण्डित ही हैं। वे सब लोग निश्‍्चितरूपसे यह 
निवेदन करते हैं कि कौरवों और सुंजयवंशके लोगोंका 
बड़ा भारी संहार होनेवाला है और इस महायुद्धमें 
पाण्डवाकी विजय होगी॥ ९९॥ 
यथा हि नो मन्यतेऽजातशत्नुः 
संसिद्धार्थो द्विषतां निग्रहाय। 
जनार्दनश्चाप्यपरोक्षविद्यो 
न संशयं पश्यति वृष्णिसिंहः॥ १००॥ 
' अजातशत्रु महाराज युधिष्ठिर मानते हैं, में 
अपने शत्रुओंका दमन करनेमें निश्चय सफल होऊँगा। 
वृष्णिवंशके पराक्रमी वीर भगवान्‌ श्रीकृष्णको भी सारी 
विद्याओंका अपरोक्ष ज्ञान है। वे भी हमारे इस मनोरथके 
सिद्ध होनेमें कोई संदेह नहीं देखते हैं॥ १००॥ 
अहं तथैवं खलु भाविरूपं 
पश्यामि बुद्ध्या स्वयमप्रमत्तः । 
दृष्टिश्च मे न व्यथते पुराणी 
संयुध्यमाना धार्तराष्ट्रा न सन्ति॥ १०१॥ 
“मैं भी स्वयं प्रमादशून्य होकर अपनी बुद्धिसे 
भावीका ऐसा ही स्वरूप देखता हूँ। मेरी चिरंतन दृष्टि 
कभी तिरोहित नहीं होती। उसके अनुसार मैं यह 
निश्‍्चितरूपसे कह सकता हूँ कि युद्धभूमिमें उतरनेपर 
धृतराष्ट्रके पुत्र जीवित नहीं रह सकते॥ १०१॥ 
अनालब्धं जृम्भति गाण्डिवं धनु- 
रनाहता कम्पति मे धनुर्ज्या। 
बाणाश्च मे तूणमुखाद्‌ विसृत्य 
मुहु्ुहुर्गन्तुमुशन्ति चैव॥ १०२॥ 
'गाण्डीव धनुष बिना स्पर्श किये ही तना जा रहा 
है, मेरे धनुषकी डोरी बिना खींचे ही हिलने लगी है 
और मेरे बाण बार-बार तरकससे निकलकर शत्रुओंको 
ओर जानेके लिये उतावले हो रहे हैं॥ १०२॥ 
खड्गः कोशान्निःसरति प्रसन्नो 
हित्वेव जीर्णामुरगस्त्वचं स्वाम्‌। 
ध्वजे वाचो रौद्ररूपा भवन्ति 
कदा रथो योक्ष्यते ते किरीटिन्‌॥ १०३॥ 
“चमचमाती हुई तलवार म्यानसे इस प्रकार 
निकल रही है, मानो सर्प अपनी पुरानी केंचुल छोड़कर 
चमकने लगा हो तथा मेरी ध्वजापर यह भयंकर वाणी 
गूँजती रहती है कि अर्जुन! तुम्हारा रथ युद्धके लिये 
कब जोता जायगा॥ १०३॥ 


२०० 


श्रीमहाभारते 


[ उद्योगपर्वणि 


गोमायुसंघाश्च नदन्ति रात्रौ 
रक्षांस्यथो निष्पतन्त्यन्तरिक्षात्‌। 
मृगाः शृगालाः शितिकण्ठाश्च काका 
गुक्षा बकाश्चेव तरक्षवश्च १०४॥ 
'रातमें गीदड़ोंके दल कोलाहल मचाते हैं, राक्षस 
आकाशसे पृथिवीपर टूटे पड़ते हैं तथा हिरण, सियार, 
मोर, कौआ, गीध, बगुला और चीते मेरे रथके समीप 
दौड़े आते हैं॥ १०४॥ 
सुवर्णपत्राशच पतन्ति पश्चाद्‌ 
दृष्ट्या रथं श्वेतहयप्रयुक्तम्‌। 
अहं होकः पार्थिवान्‌ सर्वयोधान्‌ 
शरान्‌ वर्षन्‌ मृत्युलोकं नयेयम्‌॥ १०५॥ 
'इवेत घोडोंसे जुते हुए मेरे रथको देखकर सुवर्ण- 
„ पत्र नामक पक्षी पीछेसे टूटे पड़ते हैं। इससे जान पड़ता 
है, मैं अकेला बाणोंकी वर्षा करके समस्त राजाओं और 
योद्धाओंको यमलोक पहुँचा दूँगा॥ १०५॥ 


समाददानः पृथगस्त्रमार्गान्‌ 
यथारिनरिद्धो गहनं निदाधे। 
स्थूणाकर्णं पाशुपतं महास्त्रं 


ब्राहयं चास्त्रं यच्च शक्रोऽप्यदान्मे॥ १०६॥ 
वधे धृतो वेगवतः प्रमुञ्चन्‌ 
नाहं प्रजाः किंचिदिहावशिष्ये। 
शान्ति लप्स्ये परमो ह्येष भावः 
स्थिरो मम ब्रूहि गावल्गणे तान्‌॥ १०७॥ 
“जैसे गर्मीमें प्रज्वलित हुई आग जब वनको 


जलाने लगती है, तब किसी भी वृक्षको बाकी नहीं 
छोड़ती, उसी प्रकार मैं शत्रुओके वधके लिये सुसज्जित 
हो अस्त्रसंचालनकी विभिन्न रीतियोंका आश्रय ले 
स्थूणाकर्ण, महान्‌ पाशुपतास्त्र, ब्रह्मास्त्र तथा जिसे इन्द्रने 
मुझे दिया था, उस इन्द्रास्त्रका भी प्रयोग करूँगा और 
वेगशाली बाणोंको वर्षा करके इस युद्धमें किसीको भी 
जीवित नहीं छोडूंगा। ऐसा करनेपर ही मुझे शान्ति 
मिलेगी। संजय! तुम उनसे स्पष्ट कह देना कि मेरा यह 
दृढ और उत्तम निश्चय है॥ १०६-१०७॥ 
ये वैजय्याः समरे सूत लब्ध्वा 
देवानपीन्द्रप्रमुखान्‌ समेतान्‌। 
तैर्मन्यते कलहं सम्प्रसह्य 
स धार्तराष्ट्रः पश्यत मोहमस्य॥ ९०८॥ 
“सूत! जो पाण्डव समरभूमिमें इन्द्र आदि समस्त 
देवताओंको भी पाकर उन्हें पराजित किये बिना नहीं 
रहेंगे, उन्हीं हम पाण्डवोंके साथ यह दुर्योधन हठपूर्वक 
युद्ध करना चाहता है, इसका मोह तो देखो॥ १०८॥ 
वृद्धो भीष्मः शान्तनवः कृपश्च 
द्रोणः सपुत्रो विदुरश्च थीमान्‌। 
एते सर्वे यद्‌ वदन्ते तदस्तु 
आयुष्मन्तः कुरवः सन्तु सर्वे॥ १०९॥ 
“फिर भी मैं चाहता हूँ कि बूढ़े पितामह शान्तनु- 
नन्दन भीष्म, कृपाचार्य, द्रोणाचार्य, अश्वत्थामा और 
बुद्धिमान्‌ विदुर--ये सब लोग मिलकर जैसा कहें, वही 
हो। समस्त कौरव दीर्घायु बने रहें॥ १०९॥ 


इति महाभारते उद्योगपर्वणि यानसंधिपर्वणि अर्जुनवाक्यनिवेदने अष्टचत्वारिंशोऽध्यायः॥ ४८॥ 
इस प्रकार श्रीमहाभारत उद्योगपर्वके अन्तर्गत यानसंधिपर्वमें अर्जुनवाक्यनिवेदनविषयक 
अड़तालीसवाँ अध्याय पूरा हुआ॥ ४८ ॥ 


एकोनपञ्चाशत्तमोऽध्यायः 


भीष्मका दुर्योधनको संधिके लिये समझाते हुए श्रीकृष्ण और अर्जुनकी महिमा बताना 
एवं कर्णपर आक्षेप करना, कर्णकी आत्मप्रशंसा, भीष्मके द्वारा उसका पुनः 
उपहास एवं द्रोणाचार्यद्वारा भीष्मजीके कथनका अनुमोदन 


वैशम्पायन उवाच 


समवेतेषु सर्वेषु तेषु राजसु भारत। 


बृहस्पतिश्चोशना च ब्रह्माणं पर्युपस्थितौ। 
मरुतश्च सहेन्द्रेण वसवश्चारिनना सह॥ २॥ 


दुर्योधनमिदं वाक्यं भीष्मः शान्तनवोऽब्रवीत्‌॥ ९॥ | आदित्याश्चैव साध्याश्च ये च सप्तर्षयो दिवि। 
वैशस्यायनजी कहते हैं-भारत! वहाँ एकत्र | विश्वावसुश्च गन्धर्वः शुभाश्चाप्सरसां गणाः ॥ ३॥ 


हुए उन समस्त राजाओंकी मण्डलीमें शान्तनुनन्दन 
भीष्मने दुर्याधनसे यह बात कही-॥ १॥ 


एक समयकी बात है, बृहस्पति और शुक्राचार्य 
ब्रह्माजीकी सेवामें उपस्थित हुए। उनके साथ इन्द्रसहित 


यानसंधिपर्व ] 


एकोनपञ्चाशत्तमोऽध्यायः 

मरुद्गण, अग्नि, वसुगण, आदित्य, साध्य, सप्तर्षि, 

विश्वावसु गन्धर्व और श्रेष्ठ अप्सराएँ भी वहाँ मौजूद 

थीं॥ २-३॥ 

नमस्कृत्योपजग्मुस्ते लोकवृद्धं पितामहम्‌। 

परिवार्य च विश्वेशं पर्यासत दिवौकसः॥ ४॥ 
ये सब देवता संसारके बड़े-बूढ़े पितामह ब्रह्माजीके 

पास गये और उन्हें प्रणाम करनेके पश्चात्‌ उन लोकेश्वरको 

सब ओरसे घेरकर बैठ गये॥ ४॥ 

तेषां मनश्च तेजश्चाप्याददानाविवौजसा। 

पूर्वदेवौ व्यतिक्रान्तौ नरनारायणावृषी॥ ५॥ 


इसी समय पुरातन देवता नर-नारायण ऋषि उधर 
आ निकले और अपनी कान्ति तथा ओजसे उन सबके 
चित्त और तेजका अपहरण-सा करते हुए उस स्थानको 
लाँघकर चले गये॥५॥ 

बृहस्पतिस्तु पप्रच्छ ब्रह्माणं काविमाविति। 
भवन्तं नोपतिष्ठेते तौ नः शंस पितामह ॥६॥ 

यह देख बृहस्पतिजीने ब्रह्माजीसे पूछा-- पितामह! 
ये दोनों कौन हैं, जिन्होंने आपका अभिनन्दन भी नहीं 
'किया। हमें इनका परिचय दीजिये'॥ ६॥ 


ब्रह्मोवाच 
यावेतौ पृथिवीं द्यां च भासयन्तौ तपस्विनौ। 
ज्वलन्तौ रोचमानौ च व्याप्यातीतौ महाबलौ॥ ७॥ 
नरनारायणावेतौ लोकाल्लोकं समास्थितौ। 
ऊर्जितौ स्वेन तपसा महासत्त्वपराक्रमौ॥ ८॥ 


ब्रह्माजी बोले--बृहस्पते! ये जो दोनों महान्‌ 
शक्तिशाली तपस्वी पृथ्वी और आकाशको प्रकाशित 
करते हुए हमलोगोंका अतिक्रमण करके आगे बढ़ गये 
हैं, नर और नारायण हैं। ये अपने तेजसे प्रज्वलित और 
कान्तिसे प्रकाशित हो रहे हैं। इनका धैर्य और पराक्रम 
महान्‌ है। ये अपनी तपस्यासे अत्यन्त प्रभावशाली होनेके 
कारण भूलोकसे ब्रह्मलोकमें आये हैं॥ ७-८॥ 
एतौ हि कर्मणा लोकं नन्दयामासतुर्शुवम्‌। 
द्विधाभूतौ महाप्राज्ञौ विद्धि ब्रह्मन्‌ परंतपौ। 
असुराणां विनाशाय देवगन्धर्वपूजितौ॥ ९॥ 

इन्होंने अपने सत्कमॉसे निश्चय ही सम्पूर्ण 
लोकोंका आनन्द बढ़ाया है। ब्रह्मन्‌! ये दोनों अत्यन्त 
बुद्धिमान्‌ और शत्रुओंको संताप देनेवाले हैं। इन्होंने एक 
होते हुए भी असुरोंका विनाश करनेके लिये दो शरीर « 
धारण किये हैं। देवता और गन्धर्व सभी इनकी पूजा 
करते हैं॥९॥ 

वैशम्पायन उवाच 

जगाम शक्रस्तच्छ्रत्वा यत्र तौ तेपतुस्तपः। 
सार्ध देवगणैः स्वैर्बृहस्पतिपुरोगमैः॥ ९०॥ 

बैशम्पायनजी कहते हैं-जनमेजय।! ब्रह्माजीकी 
यह बात सुनकर इन्द्र बृहस्पति आदि सब देवताओंके 
साथ उस स्थानपर गये जहाँ उन दोनों ऋषियोंने तपस्या 
की थी॥१०॥ 
तदा देवासुरे युद्धे भये जाते दिवौकसाम्‌। 
अयाचत महात्मानौ नरनारायणौ वरम्‌॥ ११॥ 

उन दिनों देवासुर-संग्राम उपस्थित था और उसमें 
देवताओंको महान्‌ भय प्राप्त हुआ था; अतः उन्होंने उन 
दोनों महात्मा नर-नारायणसे वरदान माँगा॥ ११॥ 
तावब्रूतां वृणीष्वेति तदा भरतसत्तम। 
अथैतावब्रवीच्छकः साह्यं नः क्रियतामिति ९२॥ 

भरतश्रेष्ठ! देवताओंकी प्रार्थना सुनकर उस 
समय उन दोनों ऋषियोंने इन्द्रसे कहा-- तुम्हारी जो 
इच्छा हो, उसके अनुसार वर माँगो।' तब इन्द्रने उनसे 
कहा-- भगवन्‌! आप हमारी सहायता करें'॥ १२॥ 
ततस्तौ शक्रमब्रूतां करिष्यावो यदिच्छसि। 
ताभ्यां च सहितः शक्रो विजिग्ये दैत्यदानवान्‌॥ १३॥ 

तब नर-नारायण ऋषियोंने इन्द्रसे कहा-- देवराज! 
तुम जो कुछ चाहते हो, वह हम करेंगे।' फिर उन 
दोनोंको साथ लेकर इन्द्रने समस्त दैत्यों और दानवोंपर 
विजय पायी॥ १३॥ 

नर इन्द्रस्य संग्रामे हत्वा शत्रून्‌ परंतपः। 
पौलोमान्‌ कालखञ्जाश्च सहस्त्राणि शतानि च॥ १४॥ 
एक समय शन्नुओंको संताप देनेवाले नरस्वरूप 
अर्जुनने युद्धमें इन्द्रसे शत्रुता रखनेवाले सैकड़ों और 
हजारों पौलोम एवं कालखंज नामक दानवोंका संहार 
किया॥ १४॥ 
एष भ्रान्ते रथे तिष्ठन्‌ भल्लेनापाहरच्छिरः। 
जम्भस्य ग्रसमानस्य तदा ह्याजुंन आहवे॥ १५॥ 
उस समय ये नरस्वरूप अर्जुन सब ओर चक्कर 
लगानेवाले रथपर बैठे हुए थे, तो भी इन्होंने सबको 
अपना ग्रास बनानेवाले जम्भ नामक असुरका मस्तक 
अपने एक भल्लसे काट गिराया॥ १५॥ 
एष पारे समुद्रस्य हिरण्यपुरमारुजत्‌। 
जित्वा षष्टि सहस्त्राणि निवातकवचान्‌ रणे॥ १६॥ 
इन्होंने ही संग्राममें साठ हजार निवातकवचोंको 
पराजित करके समुद्रके उस पार बसे हुए दैत्योंके 
हिरण्यपुर नामक नगरको तहस-नहस कर डाला॥ १६॥ 
एष देवान्‌ सहेन्द्रेण जित्वा परपुरञ्जयः। 
अतर्षयन्महाबाहुरर्जुनो जातवेदसम्‌॥ १७॥ 
शत्रुओके नगरपर विजय पानेवाले इन महाबाहु 
अर्जुने खाण्डवदाहके समय इन्द्रसहित समस्त देवताओंको 
जीतकर अग्निदेवको पूर्णतः तृप्त किया था॥ १७॥ 
नारायणस्तथैवात्र भूयसोऽन्याञ्जघान ह। 
एवमेतौ महावीयौ तौ पश्यत समागतौ॥ १८॥ 
इसी प्रकार नारायणस्वरूप भगवान्‌ श्रीकृष्णने भी 
खाण्डवदाहके समय दूसरे बहुत-से हिंसक प्राणियोंको 
. यमलोक पहुँचाया था। इस प्रकार ये दोनों महान्‌ 
) - पराक्रमी हैं। दुर्योधन! इस समय ये दोनों एक-दूसरेसे 
मिल गये हैं, इस बातको तुमलोग अच्छी तरह देख 
. और समझ लो॥१८॥ 
वासुदेवार्जुनौ वीरौ समवेतौ महारथौ। 
जरनारायणौ देवौ पूर्वदेवाविति श्रुतिः॥ १९॥ 
परस्पर मिले हुए महारथी वीर श्रीकृष्ण और 
अर्जुन पुरातन देवता नर और नारायण ही हैं; यह बात 
विख्यात है॥१९॥ 
' अजेयौ मानुषे लोके सेन्द्रैरपि सुरासुरैः। 

नारायणो नरश्चैव सत्त्वमेकं द्विधा कृतम्‌॥ २० 
ओ इस मनुष्यलोकमें इन्हें इन्द्रसहित सम्पूर्ण देवता 


और असुर भी नहीं जीत सकते। ये श्रीकृष्ण नारायण 


श्रीमहाभारते 

हैं और अर्जुन नर माने गये हैं। नारायण और नर दोनों 
एक ही सत्ता हैं, परंतु लोकहितके लिये दो शरीर धारण 
करके प्रकट हुए हैं॥ २०॥ 
एतौ हि कर्मणा लोकानश्नुवातेऽक्षयान्‌ भ्रुवान्‌। 
तत्र तत्रैव जायेते युद्धकाले पुनः पुनः॥ २१॥ 
ये दोनों अपने सत्कर्मके प्रभावसे अक्षय एवं 
धुवलोकोंको व्याप्त करके स्थित हैं। लोकहितके लिये 
जब-जब जहाँ-जहाँ युद्धका अवसर आता है, तब-तब 
चहाँ-वहाँ ये बार-बार अवतार ग्रहण करते हैं॥ २१॥ 
तस्मात्‌ कर्मैव कर्तव्यमिति होवाच नारदः। 
एतद्धि सर्वमाचष्ट वृष्णिचक्रस्य वेदवित्‌॥ २२॥ 
दुष्टोंका दमन करके साधु पुरुषों एवं धर्मका 
संरक्षण ही इनका कर्तव्य है, ये सारी बातें वेदोंके ज्ञाता 
नारदजीने समस्त वृष्णिवंशियोके सम्मुख कही थीं॥ 
शङ्खचक्रगदाहस्तं यदा द्रक्ष्यसि केशवम्‌ 
पर्याददानं चास्त्राणि भीमधन्वानमर्जुनम्‌॥ २३॥ 
सनातनौ महात्मानौ कृष्णावेकरथे स्थितौ। 
दुर्योधन तदा तात स्मर्तासि वचनं मम॥ २४॥ 
वत्स दुर्योधन! जब तुम देखोगे कि दोनों सनातन 
महात्मा श्रीकृष्ण और अर्जुन एक ही रथपर बैठे हैं, 
श्रीकृष्णके हाथमें शंख, चक्र और गदा है और भयंकर 
धनुष धारण करनेवाले अर्जुन निरन्तर नाना प्रकारके 
अस्त्र लेते और छोड़ते जा रहे हैं, तब तुम्हें मेरी बातें 
याद आयेंगी॥ २३-२४॥ 
नोचेदयमभावः स्यात्‌ कुरूणां प्रत्युपस्थितः। 
अर्थाच्च तात धर्माच्च तव बुद्धिरुपप्लुता॥ २५॥ 
यदि तुमने मेरी बात नहीं मानी तो समझ 
लो, कौरवोंका विनाश अवश्य ही उपस्थित हो 
जायगा। तात! तुम्हारी बुद्धि अर्थ और धर्म दोनोंसे भ्रष्ट 
हो गयी है॥ २५॥ | 
ज चेद्‌ ग्रहीष्यसे वाक्यं श्रोतासि सुबहून्‌ हतान्‌ 
तवैव हि मतं सर्वे कुरवः पर्युपासते॥ २६॥ 
यदि मेरा कहना नहीं मानोगे तो एक दिन सुनोगे 
कि हमारे बहुत-से सगे-सम्बन्धी मार डाले गये; क्योंकि 
सब कौरव तुम्हारे ही मतका अनुसरण करते हैं॥ २६॥ 
त्रयाणामेव च मतं तत्‌ त्वमेकोऽनुमन्यसे। 
रामेण चैव शप्तस्य कर्णस्य भरतर्षभ॥ २७॥ 
दुर्जातेः सूतपुत्रस्य शकुनेः सौबलस्य च। 
तथा क्षुद्रस्य पापस्य श्रतुर्दुःशासनस्य च॥ २८॥ 
भरतश्रेष्ठ | एक तुम्हीं ऐसे हो, जो कि परशुरामजीके 


यानसंधिपर्व ] 


द्वारा अभिशप्त खोटी जातिवाले सूतपुत्र कर्ण एवं 
सुबलपुत्र शकुनि तथा अपने नीच एवं पापात्मा भाई 
दुःशासन-इन तीनोंके मतका अनुमोदन एवं अनुसरण 
करते हो॥ २७-२८॥ 
कर्ण उवाच 
नैवमायुष्मता वाच्यं यन्मामात्थ पितामह। 
क्षत्रधमे स्थितो ह्यस्मि स्वधर्मादनपेयिवान्‌॥ २९॥ 
क कर्ण बोला-पितामह! आपने मेरे प्रति जिन 
शब्दोंका प्रयोग किया है, वे अनुचित हैं। आप-जैसे 
वृद्ध पुरुषको ऐसी बातें मुँहसे नहीं निकालनी चाहिये। 
मै क्षत्रियधर्ममें स्थित हूँ और अपने धर्मसे कभी भ्रष्ट 
नहीं हुआ हूँ॥ २९॥ 
किं चान्यन्मयि दुर्वृत्तं येन मां परिगर्हसे। 
न हि मे वृजिनं किंचिद्‌ धातंराष्ट्रा विदुः क्वचित्‌॥ ३०॥ 
नाचरं वृजिनं किंचिद्‌ धार्तराष्ट्रस्य नित्यशः। 
मुझमें कौन-सा ऐसा दुराचार है जिसके कारण आप 
मेरी निन्दा करते हैं। महाराज धृतराष्ट्रके पुत्रोंने कभी मेरा 
कोई पापाचार देखा या जाना हो ऐसी बात नहीं है। मैंने 
दुर्योधनका कभी कोई अनिष्ट नहीं किया है॥ ३०३॥ 
अहं हि पाण्डवान्‌ सर्वान्‌ हनिष्यामि रणे स्थितान्‌॥ ३२॥ 
प्राग्विरुद्धैः शमं सद्भिः कथं वा क्रियते पुनः। 
मैं युद्धभूमिमें खड़े होनेपर समस्त पाण्डवोंको 
अवश्य मार डालूँगा। जो लोग पहले अपने विरोधी 
रहे हों, उनके साथ पुनः संधि कैसे की जा सकती 
है ?॥ ३१३॥ 
राज्ञो हि धृतराष्ट्रस्य सर्व कार्य प्रियं मया। 
तथा दुर्योधनस्यापि स हि राज्ये समाहितः ॥ ३२॥ 
मुझे जिस प्रकार राजा धृतराष्ट्रका समस्त प्रिय 
कार्य करना चाहिये, उसी प्रकार दुर्योधनका भी करना 
उचित है; क्योंकि अब वे ही राज्यपर प्रतिष्ठित हैं॥ 
वैशम्पायन उवाच 
कर्णस्य तु वचः श्रुत्वा भीष्मः शान्तनवः पुनः। 
धृतराष्ट्रं महाराज सम्भाष्येदं वचोऽब्रवीत्‌॥ ३३॥ 
वैशम्पायनजी कहते हैं-महाराज जनमेजय! 
कर्णकी बात सुनकर शान्तनुनन्दन भीष्मने राजा धृतराष्ट्रको 
सम्बोधित करके पुनः इस प्रकार कहा--॥ ३३॥ 
यद्यं कत्थते नित्यं हन्ताहं पाण्डवानिति। 
नायं कलापि सम्पूर्णा पाणडवानां महात्मनाम्‌ ३४॥ 
“राजन! यह कर्ण जो प्रतिदिन यह डींग हाका 
करता है कि मैं पाण्डवोंको मार डालूँगा, वह व्यर्थ है। 


एकोनपञ्चाशत्तमोऽध्यायः 


मेरी रायमें यह महात्मा पाण्डवोंकी सोलहवी कलाके' 
बराबर भी नहीं है॥३४॥ ८: 
अनयो योऽयमागन्ता पुत्राणां ते दुरात्मनाम्‌। 
तदस्य कर्म जानीहि सूतपुत्रस्य दुर्मतेः ॥ ३५॥ 
“तुम्हारे दुरात्मा पुत्रोंपर अन्यायके फलस्वरूप 
जो यह महान्‌ संकट आनेवाला हैं, वह सब इस दूषित 
बुद्धिवाले सूतपुत्र कर्णको ही करतूत समझो ३५॥ 


अवामन्यत तान्‌ वीरान्‌ देवपुत्रानरिंदमान्‌॥ ३६॥ 
“तुम्हारे मन्दबुद्धि पुत्र दुर्योधनने इसीका सहारा 
लेकर शत्रुओंका दमन करनेवाले उन वीर देवपुत्र 
पाण्डवोंका अपमान किया है॥ ३६॥ 
कि चाप्येतेन तत्कर्म कृतपूर्वं सुदुष्करम्‌। 
तैर्यथा पाण्डवैः सर्वैरेकैकेन कृतं पुरा॥ ३७॥ 
'आंजसे पहले समस्त पाण्डवोंने मिलकर अथवा 
उनमेंसे एक-एकने अलग-अलग जैसे-जैसे दुष्कर 
पराक्रम किये हैं, वैसा कौन-सा कठिन पुरुषार्थ इस 
सूतपुत्रने पहले कभी किया है ?॥ ३७॥ 
दृष्ट्वा विराटनगरे भ्रातरं निहतं प्रियम्‌। 
धनंजयेन विक्रम्य किमनेन तदा कृतम्‌॥ ३८॥ 
“जब विराटनगरमें अर्जुनने अपना पराक्रम दिखाते 
हुए इसके सामने ही इसके प्यारे भाईको मार डाला था, 
तब इसने सब कुछ अपनी आँखोंसे देखकर भी 
अर्जुनका क्या बिगाड़ लिया?॥ ३८॥ 


२०४ 


श्रीमहाभारते 


[ उद्योगपर्वणि 


oon 


सहितान्‌ हि कुरून्‌ सर्वानभियातो धनंजयः। 
प्रमथ्य चाच्छिनद्‌ वासः किमयं प्रोषितस्तदा॥ ३९॥ 
“जन धनंजयने अकेले ही समस्त कौरवोंपर 
आक्रमण किया और सबको मूर्च्छित करके उनके वस्त्र 
छीन लिये थे, उस समय यह कर्ण क्या कहीं परदेश 
चला गया था २॥ ३९॥ 
गन्धवैर्घोषयात्रायां ह्रियते यत्‌ सुतस्तव। 
क्व तदा सूतपुत्रोऽभूद्‌ य इदानीं वृषायते॥ ४०॥ 
“घोषयात्राके समय जब गन्धर्वलोग तुम्हारे पुत्रको 
कैद करके लिये जा रहे थे, उस समय यह सूतपुत्र कहाँ 
था? जो इस समय साँडकी तरह डँकार रहा है॥ ४०॥ 
ननु तत्रापि भीमेन पार्थेन च महात्मना। 
यमाभ्यामेव संगम्य गन्धर्वास्ते पराजिताः ४१॥ 
“वहाँ भी तो महात्मा भीमसेन, अर्जुन और नकुल- 
सहदेवने ही मिलकर उन गन्धर्वोको परास्त किया था॥ 
एतान्यस्य मृषोक्तानि बहूनि भरतर्षभ। 
विकत्थनस्य भद्रं ते सदा धर्मार्थलोपिनः॥ ४२॥ 
'शरतश्रेष्ठ! तुम्हारा भला हो। यह कर्ण व्यर्थ ही 
शेखी बघारता रहता है। इसकी कही हुई बहुत-सी बातें 
इसी तरह झूठी हैं। यह तो धर्म और अर्थ--दोनोंका 
ही लोप करनेवाला है॥४२॥ 
भीष्मस्य तु वचः श्रुत्वा भारद्वाजो महामनाः। 
धृतराष्ट्रमुवाचेदं राजमध्येऽभिपूजयन्‌॥ ४३॥ 
भीष्मजीकी यह बात सुनकर महामना द्रोणाचार्यने 
समस्त राजाओंके मध्यमें उनकी प्रशंसा करते हुए राजा 
धृतराष्ट्रसे इस प्रकार कहा--॥ ४३॥ 


यदाह भरतश्रेष्ठो भीष्मस्तत्‌ क्रियतां नृप। 
न काममर्थलिप्सूनां वचनं कर्तुमहसि॥ ४४॥ 

“नरेश्वर! भरतकुलतिलक भीष्मजीने जो कहा 
है, वही कोजिये। जो लोग अर्थ और कामके लोभी 
हैं, उनकी बातें आपको नहीं माननी चाहिये॥ ४४॥ 
पुरा युद्धात्‌ साधु मन्ये पाण्डवैः सह संगतम्‌। 
यद्‌ वाक्यमर्जुनेनोक्तं संजयेन निवेदितम्‌॥ ४५॥ 
सर्व तदपि जानामि करिष्यति च पाण्डवः। 

“मैं तो युद्धसे पहले पाण्डवोंके साथ संधि करना 
ही अच्छा समझता हूँ। अर्जुनने जो बात कही है और 
संजयने उनका जो संदेश यहाँ सुनाया है, मैं वह सब 
जानता और समझता हूँ। पाण्डुनन्दन अर्जुन वैसा करके 
ही रहेंगे॥ ४५३ ॥ 

न ह्यस्य त्रिषु लोकेषु सदूशोऽस्ति धनुर्धर: ॥ ४६॥ 

“तीनों 'लोकोंमें अर्जुनके समान कोई धनुर्धर 
नहीं है॥ ४६॥ 
अनादृत्य तु तद्‌ वाक्यमर्थवद्‌ द्रोणभीष्मयोः। 
ततः स संजयं राजा पर्यपृच्छत पाण्डवान्‌॥ ४७॥ 

द्रोणाचार्य और भीष्मकी बातें सार्थक और सारगर्भित 
थीं, तथापि उनकी अवहेलना करके राजा धृतराष्ट्र पुनः 
संजयसे पाण्डवोंका समाचार पूछने लगे ॥ ४७॥ 
तदैव कुरवः सर्वे निराशा जीवितेऽभवन्‌। 
भीष्मद्रोणौ यदा राजा न सम्यगनुभाषते॥ ४८॥ 

जब राजा धृतराष्ट्रने भीष्म और द्रोणाचार्यसे भी 
अच्छी तरह वार्तालाप नहीं किया, तभी समस्त कौरव 
अपने जीवनसे निराश हो गये॥ ४८॥ 


इति श्रीमहाभारते उद्योगपर्वणि यानसंधिपर्वणि भीष्मद्रोणवाक्ये एकोनपञ्चाशत्तमोऽध्यायः॥ ४९॥ 
इस प्रकार श्रीमहाभारत उद्योगपवके अन्तर्गत यानसंधिपर्वमें भीव्मद्रोणवचनविषयक 
उनचासवाँ अध्याय पूरा हुआ॥ ४९ ॥ 


पञ्चाशत्तमोऽध्यायः 
संजयद्वारा युधिष्ठिरके प्रधान सहायकोंका वर्णन 


धृतराष्ट्र उवाच 

किमसौ पाण्डवो राजा धर्मपुत्रोऽभ्यभाषत। 

श्रुत्वेह बहुलाः सेनाः प्रीत्यर्थ नः समागताः॥ १॥ 
धृतराष्ट्रने पूछा--संजय ! हमारी प्रसन्नता और 

सहायताके लिये यहाँ हस्तिनापुरमें बहुत-सी सेना एकत्र 

हो गयी है, यह समाचार सुनकर पाण्डवराज धर्मपुत्र 

युधिष्ठिरने क्या कहा ?॥ १॥ 


किमसौ चेष्टते सूत योत्स्यमानो युधिष्ठिरः। 
के वास्य भ्रातृपुत्राणां पश्यन्त्याज्ञेप्सवो मुखम्‌॥ २॥ 


सूत! भविष्यमै होनेवाले युद्धके लिये उद्यत 


होकर राजा युधिष्ठिर कैसी तैयारी कर रहे हैं? उनके 


भाइयों और पुत्रोंमेंसे कौन-कौन-से लोग उनसे किसी 


कार्यके लिये आज्ञा पानेकी इच्छासे उनका मुँह जोहते 
रहते हैं ?॥ २॥ 


यानसंधिपर्व ] 


पञ्चाशत्तमोऽध्यायः 


२०५ 


न साम सर क रा >> 9 000 रा उ फए 


के स्विदेनं वारयन्ति युद्धाच्छाम्येति वा पुन: 
निकृत्या कोपितं मन्दैधर्मज्ञ॑ धर्मचारिणम्‌॥ ३॥ 
युधिष्ठिर धर्मके ज्ञाता हैं और धर्मके आचरणमें सदा 
तत्पर रहते क । मेरे मन्दबुद्धि पुत्रोंने अपने कपटपूर्ण 
अ वी कुपित कर दिया है । वहाँ कौन-कौन ऐसे 
» जो उन्हे बारबार शान्त रहनेकी सलाह 
रोकते हैं ?॥ ३॥ जु 
संजय उवाच 
राज्ञो मुखमुदीक्षन्ते पञ्चालाः पाण्डवैः सह। 
युधिष्ठिरस्य भ्रं ते स सर्वाननुशास्ति च॥ ४॥ 
संजयने कहा-महाराज! आपका कल्याण हो। 
पांचाल और पाण्डव सभी राजा युधिष्ठिरके मुखकी 
ओर देखते रहते हैं और वे उन सबको विभिन्न 
कार्योंके लिये आज्ञा देते हैं॥४॥ 
पृथग्भूताः पाण्डवानां पञ्चालानां रथव्रजाः। 
आयान्तमभिनन्दन्ति कुन्तीपुत्रं युधिष्ठिरम्‌॥ ५॥ 
जब कुन्तीपुत्र युधिष्ठिर सामने आते हैं, तब 
पाण्डवों तथा पांचालोंके रथसमूह पृथक्‌-पृथक्‌ श्रेणियोंमें 
खड़े होकर उनका अभिनन्दन करते हैं॥५॥ 
नभः सूर्यमिवोद्यन्तं कौन्तेयं दीप्ततेजसम्‌। . 
पञ्चालाः प्रतिनन्दन्ति तेजोराशिमिवोदितम्‌॥ ६॥ 
जैसे आकाश उदयकालमें उद्दीप्त तेजस्वी सूर्यदेवका 
अभिनन्दन करता है, उसी प्रकार, मानो तेजके पुंजका 
उदय होता हो, इस तरह दिखायी देनेवाले कुन्तीनन्दन 
युधिष्ठिरका समस्त पांचालगण अभिनन्दन करते हैं॥ ६॥ 
आगोपालाविपालाश्च नन्दमाना युधिष्ठिरम्‌। 
पञ्चालाः केकया मत्स्याः प्रतिनन्दन्ति पाण्डवम्‌॥ ७॥ 
ग्वालिये और गड़रियोंसे लेकर पांचाल, केकय 
और मत्स्यदेशोंके राजवंशतक सभी लोग पाण्डुपुत्र 
युधिष्ठिरका सम्मान करते हैं॥७॥ 
ब्राह्मण्यो राजपुत्र्यश्च विशां दुहितरश्च याः। 
क्रीडन्त्योऽभिसमायान्ति पार्थं संनद्धमीक्षितुम्‌॥ ८॥ 
ब्राह्मणों, क्षत्रियो तथा वैश्योंकी कन्याएं भी 
खेलती-खेलती युद्धके लिये सुसज्जित युधिष्ठिरको 
देखनेके लिये उनके पास आ जाती हैं॥८॥ 
धृतराष्ट्र उवाच 
संजयाचक्ष्व येनास्मान्‌ पाण्डवा अभ्ययुञ्जत। 
धृष्टदयुम्नस्य सैन्येन सोमकानां बलेन च॥ ९॥ 
` धृतराष्ट्रने पूछा--संजय! बताओ, पाण्डवलोग 
धृष्टयुम्नकी सेना तथा अन्यान्य सोमकवंशियोंकी विशाल 


वाहिनीके सिवा और किस-किसकी सहायता पाकर 
हमलोगोंके साथ युद्ध करनेको उद्यत हुए हैं ?॥ ९॥ 
वैशम्पायन उवाच 
गावल्गणिस्तु तत्पृष्टः सभायां कुरुसंसदि। 
निःश्वस्य सुभृशं दीर्घं मुहुः संचिन्तयन्निव ॥ १०॥ 
तत्रानिमित्ततो दैवात्‌ सूतं कश्मलमाविशत्‌। 
तदाऽऽचचक्षे विदुरः सभायां राजसंसदि॥ ११॥ 
संजयोऽयं महाराज मूर्च्छितः पतितो भुवि। 
वाचं न सृजते कांचिद्धीनप्रज्ञोऽल्पचेतनः॥ १२॥ 
वैशम्पायनजी कहते हैं--जनमेजय! कौरवोंकी 
सभामें राजा धृतराष्ट्रके इस प्रकार पूछनेपर संजय 
बारंबार लम्बी साँस खींचते हुए दीर्घकालतक गहरी 
चिन्तामें निमग्न-से हो गये और सहसा बिना किसी 
विशेष कारणके ही वे मूर्च्छित होकर गिर पड़े। तब 
विदुरजीने उस राजसभामें धृतराष्ट्रसे कहा-- महाराज! 
ये संजय मूर्च्छित होकर धरतीपर गिर पडे हैं। इनकी 
बुद्धि और चेतना लुप्त-सी हो रही है, अतः अभी कुछ 
बोल नहीं सकते'॥ १०-१२॥ 
धृतराष्ट्र उवाच 
अपश्यत्‌ संजयो नूनं कुन्तीपुत्रान्‌ महारथान्‌। 
तैरस्य पुरुषव्याघ्रैर्भृशमुद्रेजितं मनः॥ १३॥ 
धृतराष्ट्र बोले--निश्चय ही संजयने महारथी 
कुन्तीपुत्रोंको देखा है। जान पड़ता है, उन पुरुषसिंह 
पाण्डवोंने इसके मनको अत्यन्त उद्विग्न कर दिया है॥ 
वैशम्पायन उवाच 
संजयश्चेतनां लब्ध्वा प्रत्याश्वस्येदमब्रवीत्‌। 
धृतराष्ट्रं महाराज सभायां कुरुसंसदि॥ १४॥ 
बैशम्पायनजी कहते हैं-जनमेजय! इतनेमें 
ही संजयको चेत हो आया और वे आश्वस्त होकर 
कौरव-सभामें धृतराष्ट्रसे बोले॥ १४॥ 
संजय उवाच 
दृष्टवानस्मि राजेन्द्र कुन्तीपुत्रान्‌ महारथान्‌। 
मत्स्यराजगृहावासनिरोधेनावकशितान्‌ ॥ १५॥ 
संजयने कहा- राजेन्द्र! मैने महारथी कुन्तीपुत्रोंका 
दर्शन किया है। वे अज्ञातवासके समय मत्स्यनरेश 
विराटके घरमें छिपकर रहनेके कारण अत्यन्त दुबले हो 
गये हैं॥ १५॥ 
श्रुणु यैहिं महाराज पाण्डवा अभ्ययुञ्जत। 
धृष्टद्युम्नेन वीरेण युद्धे वस्तेऽभ्ययुञ्जत १६॥ 
महाराज! पाण्डवोंने जिन लोगोंकी सहायता पाकर 

युद्धके लिये तैयारी की है, उनका परिचय देता हूँ, 
सुनिये। पहली बात यह है कि उन्हें वीरवर धृष्टद्युम्नका 
पूर्ण सहयोग प्राप्त हुआ है, जिससे सबल होकर उन 
'पाण्डबोंने आपलोगोंपर चढ़ाई करनेकी तैयारी की है॥ 
यो नैव रोषान्न भयान्न लोभान्नार्थकारणात्‌। 
न हेतुवादाद्‌ धर्मात्मा सत्यं जह्यात्‌ कदाचन॥ १७॥ 
यः प्रमाणं महाराज धर्मे धर्मभृतां वरः। 
अजातशत्रुणा तेन पाण्डवा अभ्ययुञ्जत १८॥ 
महाराज! जो धर्मात्मा न रोषसे, न भयसे, न 
लोभसें, न अर्थके लिये और न बहाना बनाकर ही 
कभी सत्यका परित्याग कर सकते हैं, जो धर्मात्माओंमें 
श्रेष्ठ हैं और धर्मके विषयमें प्रमाण माने जाते हैं, उन 
अजातशत्रुके प्रंभावसे पाण्डवोंने युद्धकी तैयारी को है॥ 
यस्य बाहुबले तुल्यः पृथिव्यां नास्ति कश्चन। 
यो वै सर्वान्‌ महीपालान्‌ वशे चक्रे धनुर्धरः । 
यः काशीनङ्गमगधान्‌ कलिङ्गाश्च युधाजयत्‌॥ १९॥ 
तेन वो भीमसेनेन पाण्डवा अभ्ययुञ्जत। 
बाहुबलमें जिनकी समानता करनेवाला इस 
भूमण्डलमें दूसरा कोई नहीं है, जिन्होंने केवल धनुष 
धारण करके युद्धमें काशी, अंग, मगध और कलिंग आदि 
देशांके समस्त भूपालोंको जीतकर अपने वशमें कर 
लिया था, उन भीमसेनके बलसे पाण्डवोंने आपलोगोंपर 
आक्रमण करनेका उद्योग आरम्भ किया है॥ १९३॥ 
यस्य वीर्येण सहसा चत्वारो भुवि पाण्डवाः॥ २०॥ 
निःसृत्य जतुगेहाद्‌ वै हिडिम्बात्‌ पुरुषादकात्‌। 
यश्चैषामभवद्‌ द्वीपः कुन्तीपुत्रो वृकोदरः ॥ २१॥ 
याज्ञसेनीमथो यत्र सिन्धुराजोऽपकृष्टवान्‌। 
तत्रैषामभवद्‌ द्वीपः कुन्तीपुत्रो वृकोदरः ॥ २२॥ 
यश्च तान्‌ संगतान्‌ सर्वान्‌ पाण्डवान्‌ वारणावते। 
दह्यतो मोचयासास तेन वस्तेऽभ्ययुञ्जत॥ २३॥ 
जिनके बल और पराक्रमसे चारों पाण्डव सहसा 
लाक्षाभवनसें निकलकर इस पृथ्वीपर जीवित बच गये, 
जिन्होंने मनुष्यभक्षी राक्षस हिडिम्बसे अपने भाइयोंको 
रक्षा की, उस संकटके समय जो कुन्तीकुमार भीम इन 
पाण्डवोंके लिये ट्वीपके समान आश्रयदाता हो गये, जब 
सिन्धुराज जयद्र्थने द्रौपदीका अपहरण किया था, उस 
समय भी जिन कुन्तीकुमार वृकोदरने उन सबको 
द्वीपकी भाँति आश्रय दिया था तथा जिन्होंने 
नगरमें एकत्र हुए समस्त पाण्डवोंको लाक्षागृहको 
आगमें जलनेसे बचा लिया था, उन्हीं भीमसेनके बलसे 

पाण्डवोंने आपलोगोंके साथ युद्धकी तैयारी की है॥ 
'कृष्णायां चरता प्रीतिं येन क्रोधवशा हता: । 
प्रविश्य विषमं घोरं पर्वतं गन्धमादनम्‌॥ २४॥ 
यस्य नागायुतैर्वीर्यं भुजयोः सारमर्पितम्‌। 
तेन वो भीमसेनेन पाण्डवा अभ्ययुञ्जत॥ २५॥ 

जिन्होंने द्रौपदीपर अपना प्रेम जताते हुए अत्यन्त 
दुर्गम एवं भयंकर गन्धमादन पर्वतकी भूमिमें प्रवेश 
करके क्रोधवश नामवाले राक्षसोंको मार डाला 
जिनकी दोनों भुजाओंमें दस हजार हाथियोंके समान 
बल है, उन्हीं भीमसेनके बलसे पाण्डवोंने आपलोगोंपर 
आक्रमणका उद्योग किया है॥ २४-२५॥ 
कृष्णद्वितीयो विक्रम्य तुष्ट्यर्थं जातवेदसः। 
अजयद्‌ यः पुरा, वीरो युध्यमानं पुरंदरम्‌॥ २६॥ 
यः स साक्षान्महादेवं गिरिशं शूलपाणिनम्‌। 
तोषयामास युद्धेन देवदेवमुमापतिम्‌॥ २७॥ 
यश्च सर्वान्‌ वशे चक्रे लोकपालान्‌ धनुर्धर: । 
तेन वो विजयेनाजौ पाण्डवा अभ्ययुञ्जत॥ २८॥ 
जिन वीरशिरोमणिने पहले केवल भगवान्‌ श्रीकृष्णके 
साथ जाकर अग्निदेवकी तृप्तिके लिये पराक्रम करके 
अपने साथ युद्ध करनेवाले देवराज इन्द्रको भी पराजित 
कर दिया, जिन्होंने युद्धके द्वारा पर्वतपर शयन करनेवाले 
तथा हाथोंमें त्रिशूल लिये रहनेवाले साक्षात्‌ देवाधिदेव 
महादेव उमापतिको भी संतुष्ट किया था तथा जिन 
धनुर्धर वीरने समस्त लोकपालोंको भी हराकर अपने 
वशमें कर लिया, उन्हीं अर्जुनके बलपर पाण्डवलोग 
युद्धमें आपलोगोंसे भिड़नेको तैयार हैं ॥ २६--२८॥ 
यः प्रतीचीं दिशं चक्रे वशे म्लेच्छगणायुताम्‌। 
स तत्र नकुलो योद्धा चित्रयोधी व्यवस्थितः॥ २९॥ 
तेन वो दर्शनीयेन वीरेणातिधनुर्भूता। 
माद्रीपुत्रेण कौरव्य पाण्डवा अभ्ययुञ्जत॥ ३०॥ 
कुरुनन्दन! जिन्होंने सहस्रां म्लेच्छाँसे भरी हुई 
पश्चिम दिशाको जीतकर अपने अधीन कर लिया था, 
वे विचित्र रीतिसे युद्ध करनेमें कुशल योद्धा नकुल 
उधरसे युद्धके लिये तैयार खड़े हैं। माद्रीकुमार नकुल 
महान्‌ धनुर्धर और अत्यन्त दर्शनीय वीर हैं। उनके 
बलसे पाण्डवोंने आपलोगोंपर आक्रमणकी तैयारी की 
है॥ २९-३०॥ 
यः काशीनङ्गमगधान्‌ कलिङ्गांश्च युधाजयत्‌। 
तेन वः सहदेवेन पाण्डवा अभ्ययुञ्जत॥ ३१॥ 
जिन्होंने युद्धमें काशी, अंग, मगध तथा कलिंग 

तैयार हुए हैं आपलोगोते मिड 00 
हुए है॥ ३१॥ 
यस्य वीर्येण सदृशाश्चत्वारो भुवि मानवाः। 
अश्वत्थामा धृष्टकेतू रुक्मी प्रद्युम्न एव च॥ ३२॥ 
तेन वः सहदेवेन युद्धं राजन्‌ महात्ययम्‌। 
यवीयसा नृवीरेण माद्रीनन्दिकरेण च॥ ३३॥ 
राजन्‌! इस भूमण्डलमें अश्वत्थामा, धृष्टकेतु, 
रुक्मी तथा प्रद्युम्न-ये चार पुरुष ही बल और 
पराक्रममें जिनकी समानता कर सकते हैं, जो माद्रीको 
आनन्द प्रदान करनेवाले तथा पाण्डवोंमें सबसे छोटे हैं, 
उन नरश्रेष्ठ वीर सहदेवके साथ आपलोगोंका महान्‌ 
विनाशकारी युद्ध होनेवाला है॥ ३२-३३॥ 
तपश्चचार या घोरं काशिकन्या पुरा सती। 
भीष्मस्य वधमिच्छन्ती प्रेत्यापि भरतर्षभ॥ ३४॥ 
पाञ्चालस्य सुता जज्ञे दैवाच्य स पुनः पुमान्‌। 
स्त्रीपुंसोः पुरुषव्याघ्र यः स वेद गुणागुणान्‌॥ ३५॥ 
भरतश्रेष्ठ! पूर्वकालमें काशिराजकी जिस सती- 
साध्वी कन्या अम्बाने भीष्मजीके वधकी इच्छासे घोर 
तपस्या की थी, वही मृत्युके पश्चात्‌ पांचालराज द्वुपदकी 
पुत्री होकर उत्पन्न हुई, परंतु दैववश वह फिर पुरुष 
हो गयी। वह वीर पांचालकुमार स्त्री और पुरुष दोनों 
शरीरोंके गुण और अवगुणको जानता है॥ ३४-३५॥ 
यः कलिङ्गान्‌ समापेदे पाञ्चाल्यो युद्धदुर्मदः । 
शिखण्डिना वः कुरवः कृतास्त्रेणाभ्ययुञ्जत॥ ३६॥ 
कौरवो ! वह द्रुपदकुमार युद्धमें उन्मत्त होकर लड़नेवाला 
है। उसीने कलिंगदेशीय क्षत्रियोंको पराजित किया था। 
उस अन्त्रवेत्ता वीरका नाम शिखण्डी है, जिसके बलपर 
पाण्डवोंने आपलोगोंसे युद्धकी तैयारी की है॥ ३६॥ 
यं यक्षः पुरुषं चक्रे भीष्मस्य निधनेच्छया। 
महेष्वासेन रौद्रेण पाण्डवा अभ्ययुञ्जत॥ ३७॥ 
„ जिसे स्थूणाकर्ण यक्षने पुरुष बना दिया था, भीष्मके 
वधकी इच्छा रखनेवाले उस भयंकर एवं महाधनुर्धर 
'शिखण्डीके बलपर पाण्डव आपसे युद्ध करनेको तैयार हैं॥ 
महेष्वासा राजपुत्रा भ्रातरः पञ्च केकयाः। 
आमुक्तकवचाः शूरास्तैश्च वस्तेऽभ्ययुञ्जत॥ २८ ॥ 
केकयदेशके पाँच राजकुमार जो परस्पर भाई हैं, 
सदा कवच बाँधे युद्धके लिये उद्यत रहते हैं। वे महान्‌ 
धनुर्धर शूरवीर हैं। उनके बलपर पाण्डवोंने आपलोगोंसे 
युद्धकी तैयारी की है॥ ३८॥ 


यो दीर्घबाहुः क्षिप्रास्त्रो धृतिमान्‌ सत्यविक्रमः । 
तेन वो वृष्णिवीरेण युयुधानेन संगरः॥ ३९॥ 
जिनकी बड़ी-बड़ी भुजाएँ हैं, जो बड़ी शीघ्रतासे 
अस्त्र-संचालन करते हैं तथा जो धीर एवं सत्यपराक्रमी 
हैं, उन वृष्णिवीर सात्यकिके साथ आपलोगोंका संग्राम 
होनेवाला है॥ ३९॥ 
य आसीच्छरणं काले पाण्डवानां महात्मनाम्‌। 
रणे तेन विराटेन भविता वः समागमः॥ ४०॥ 
जो अज्ञातवासके समय महात्मा पाण्डवोंके 
आश्रयदाता थे, उन राजा विराटके साथ भी आपलोगोंका 
युद्ध होगा॥ ४०॥ 
यः स काशिपती राजा वाराणस्यां महारथः। 
स तेषामभवद्‌ योद्धा तेन वस्तेऽभ्ययुञ्जत ४१॥ 
काशिदेशके अधिपति महारथी नरेश जो 
वाराणसीपुरीमें रहते हैं, पाण्डवोंकी ओरसे युद्ध करनेको 
तैयार हैं। उनको साथ लेकर पाण्डव आपलोगोंपर 
आक्रमण करनेके लिये तैयार हैं ॥४१॥ 
शिशुभिर्दुर्जयैः संख्ये द्रौपदेयैर्महात्मभिः || 
आशीविषसमस्पर्शैः पाण्डवा अभ्ययुञ्जत॥ ४२॥ 
द्रौपदीके महामना पुत्र देखनेमें बालक होनेपर भी 
समरभूमिमें दुर्जय हैं। उन्हें छेड़ना विषधर सर्पोंको छू 
लेनेके समान है। उनके बलपर भी पाण्डव आपलोगोंसे 
भिड्नेकी तैयारी कर रहे हैं॥ ४२॥ 
यः कृष्णसदृशो वीर्ये युधिष्ठिरसमो दमे। 
तेनाभिमन्युना संख्ये पाण्डवा अभ्ययुञ्जत॥ ४३॥ 
जो पराक्रममें भगवान्‌ श्रीकृष्णके समान और 
इन्द्रियसंयममें युधिष्ठिरके तुल्य हैं, उन अभिमन्युको साथ 
लेकर पाण्डवोंने आपलोगोंसे युद्धकी तैयारी की है॥ 
यश्चैवाप्रतिमो वीर्ये धृष्टकेतुर्महायशाः। 
दुःसहः समरे कुदछः शैशुपालिर्महारथः ॥ ४४॥ 
तेन वश्चेदिराजेन पाण्डवा अभ्ययुञ्जत। 
अक्षौहिण्या परिवृतः पाण्डवान्‌ योऽभिसंश्रितः ॥ ४५॥ 
जिसके पराक्रमकी कहीं तुलना नहीं है, शिशुपालका 
वह महारथी पुत्र महायशस्वी धृष्टकेतु समरभूमिमें 
कुपित होनेपर शत्रुओंके लिये दुःसह हो उठता है। उस 
चेदिराजके साथ पाण्डवलोग आपपर आक्रमण करनेकी 
तैयारी कर रहे हैं। उसने एक अक्षौहिणी सेनाके साथ 
आकर पाण्डवोंका पक्ष ग्रहण किया है॥४४-४५॥ 
यः संश्रयः पाण्डवानां देवानामिव वासवः। 
तेन वो वासुदेवेन पाण्डवा अभ्ययुञ्जत॥ ४६॥ 

जैसे इन्द्र देवताओंके आश्रयदाता हैं, उसी प्रकार 
जो पाण्डवोंको शरण देनेवाले हैं, उन भगवान्‌ वासुदेव- 
के साथ पाण्डवोंने आपपर आक्रमण करनेकी तैयारी 
की है॥४६॥ 
तथा चेदिपतेश्राता शरभो भरतर्षभ। 
करकर्षेण सहितस्ताभ्यां वस्तेऽभ्ययुञ्जत॥ ४७॥ 
भरतश्रेष्ठ! चेदिराजके भाई शरभ (अपने अनुज) 
'करकर्षके साथ पाण्डवोंकी सहायताके लिये आये हैं। 
उन दोनोंको साथ लेकर उन्होंने आपसे युद्ध करनेका 
उद्योग किया है॥ ४७॥ 
जारासंधि: सहदेवो जयत्सेनश्च ताबुभौ। 
युद्धेउप्रतिरथी वीरौ पाण्डवार्थे व्यवस्थितौ॥ ४८॥ 
जरासंधपुत्र सहदेव और जयत्सेन दोनों युद्धमें 


श्रीमहाभारते 


[ उद्योगपर्वणि 


अपना सानी नहीं रखते हैं। वे दोनों मागध वीर 
पाण्डवोंकी सहायताके लिये आकर डटे हुए हैं॥ ४८॥ 
द्रुपदश्च महातेजा बलेन महता वृतः। 
त्यक्तात्मा पाण्डवार्थाय योत्स्यमानो व्यवस्थितः॥ ४९॥ 

महातेजस्वी राजा द्रुपद विशाल सेनाके साथ आये 
हैं और पाण्डवोंके लिये अपने शरीर और प्राणोंकी 
परवा न करके युद्ध करनेके लिये उद्यत हैं॥४९॥ 
एते चान्ये च बहवः प्राच्योदीच्या महीक्षितः। 
शतशो यानुपाश्रित्य धर्मराजो व्यवस्थितः॥ ५०॥ 

ये तथा और भी बहुत-से पूर्व तथा उत्तर- 
दिशाओंमें रहनेवाले नरेश सैकड़ोंकी संख्यामें आकर 
वहाँ डटे हुए हैं, जिनका आश्रय लेकर महाराज 
युधिष्ठिर युद्धके लिये तैयार हैं॥ ५०॥ 


इति श्रीमहाभारते उद्योगपर्वणि यानसंधिपर्वणि संजयवाक्ये पञ्चाशत्तमोऽध्यायः॥ ५०॥ 
इस प्रकार श्रीमहाभारत उद्योगपर्वके अन्तर्गत यानसंधिपर्वमें संजयवाक्यविषयक पचासवाँ अध्याय पूरा हुआ॥ ५०॥ 
~~~ I 

धृतराष्ट्र उवाच 
सर्वं एते महोत्साहा ये त्वया परिकीर्तिताः। 
एकतस्त्वेव ते सर्वे समेता भीम एकतः॥ १॥ 
धृतराष्ट्र बोले--संजय! तुमने जिन लोगोंके 
नाम बताये हैं, ये सभी बड़े उत्साही वीर हैं। इनमें भी 
जितने लोग वहाँ एकत्र हुए हैं, वे सब एक ओर और 
भीमसेन एक ओर॥ १॥ 
भीमसेनाब्द्रि मे भूयो भयं संजायते महत्‌। 
कुद्धादमर्षणात्‌ तात व्याघ्रादि महारुरोः॥ २॥ 
तात! मुझे क्रोधमें भरे हुए अमर्षशील भीमसेनसे 
बड़ा डर लगता है; ठीक उसी तरह, जैसे महान्‌ मृगको 
स ह बना रहता है॥ २॥ 
जागम रात्रयः सर्वा दीर्घमुष्णं च निःश्वसन्‌। 
भीतो वृकोदरात्‌ तात सिंहात्‌ पशुरिवापरः॥ ३॥ 
क वत्स! सिंहसे डरे हुए दूसरे पशुकी भाँति मैं 
भीमसेनसे भयभीत हो रातभर गर्म-गर्म लंबी साँसें 
खींचता हुआ जागता रहता हूँ॥३॥ 
न हि तस्य महाबाहोः शक्रप्रतिमतेजस: । 
सैन्येञस्मिन्‌ प्रतिपश्यामि य एनं विषहेद्‌ युधि॥ ४॥ 
महाबाहु भीम इन्द्रके समान तेजस्वी है। मैं अपनी 
सेनामें किसीको भी ऐसा नहीं देखता, जो भीमका 


सामना कर सके-युद्धमें इसके वेगको सह सके॥ ४॥ 
अमर्षणश्च कौन्तेयो दृढवैरश्च पाण्डवः। 
अनर्महासी सोन्मादस्तिर्यक्प्रेक्षी महास्वनः॥ ५॥ 
कुन्तीकुमार पाण्डुपुत्र भीम असहनशील तथा 
वैरको दृढ्तापूर्वक पकड़े रखनेवाला है। उसकी की हुई 
हँसी भी हँसीके लिये नहीं होती, वह उसे सत्य कर 
दिखाता है। उसका स्वभाव उद्धत है। वह रेढ़ी निगाहसे 
देखता और बड़े जोरसे गर्जना करता है॥५॥ 
महावेगो महोत्साहो महाबाहुर्महाबलः। 


मन्दानां मम पुत्राणां युद्धेनान्तं करिष्यति॥ ६॥ 


वह महान्‌ वेगशाली, अत्यन्त उत्साही, विशाल- 
बाहु और महाबली है। वह युद्ध करके मेरे मन्दबुद्धि 
पुत्रोंको अवश्य मार डालेगा॥ ६॥ 
ऊरुग्राहगृहीतानां गदां बिभ्रद्‌ वृकोदरः। 
कुरूणामृषभो युद्धे दण्डपाणिरिवान्तकः॥ ७॥ 

मेरे पुत्र भी बड़े दुराग्रही हैं, अतः हाथमें गदा 
लिये कुरुश्रेष्ठ वृकोदर भीम दण्डपाणि यमराजकी 
भाँति युद्धमें इनका निश्चय ही वध कर डालेगा॥ ७॥ 
अष्टास्रिमायसीं घोरां गदां काञ्चनभूषणाम्‌। 
मनसाहं प्रपश्यामि ब्रह्मदण्डमिवोद्यतम्‌॥ ८ ॥ 

मैं मनकी आँखोंसे देख रहा हूँ, भीमसेनकी 


यानसंधिपर्व ] 


स्वर्णभूषित भयंकर गदा, जो लोहेकी बनी हुई और आठ 
कोनोंसे युक्त है, ब्रह्मदण्डके समान उठी हुई है॥८॥ 
यथा मृगाणां यूथेषु सिंहो जातबलश्चरेत्‌। 
मामकेषु तथा भीमो बलेषु विचरिष्यति॥ ९॥ 
जैसे बलवान्‌ सिंह मृगोंके यूथोंमें निःशंक विचरण 
करता है, उसी प्रकार भीमसेन मेरी विशाल वाहिनियोंमें 
बेखटके विचरेगा॥ ९॥ 
सर्वेषां मम पुत्राणां स एकः क्रूरविक्रमः। 
बह्वाशी विप्रतीपश्च बाल्येऽपि रभसः सदा॥ १०॥ 
बाल्यकालमें भी मेरे सब पुत्रॉमें एकमात्र वह 
भीमसेन ही क्रूर पराक्रमी, बहुत अधिक खानेवाला, 
सबके प्रतिकूल चलनेवाला तथा सदा अत्यन्त वेग- 
शाली था॥ १०॥ 
उद्वेपते मे हृद्यं ये मे दुर्योधनादयः। 
बाल्येऽपि तेन युध्यन्तो वारणेनेव मर्दिताः॥ ११॥ 
उसकी याद आते ही मेरा हृदय काँपने लगता है। 
मेरे दुर्योधन आदि पुत्र बचपनमें भी जब उसके साथ 
खेल-कूदमें लड़ते थे, तब वह गजराजकी भाँति इन 
सबको मसल 

तस्य वीर्येण संक्लिष्टा नित्यमेव सुता मम। 

स एव हेतुर्भेदस्य भीमो भीमपराक्रमः १२ 
मेरे पुत्र उसके बल-पराक्रमसे सदा ही कष्टमें 

पड़े रहते थे। भयंकर पराक्रमी भीमसेन ही इस फूटकी 

जड़ है॥१२॥ 


एकपञ्चाशत्तमोऽध्यायः 

ग्रसमानमनीकानि नरवारणवाजिनाम्‌। 
पश्यामीवाग्रतो भीमं क्रोधमूच्छितमाहवे॥ १३॥ 

मुझे अपने सामने दीख-सा रहा है कि भीमसेन 
युद्धमें क्रोधसे मूर्च्छित हो मनुष्य, हाथी और घोड़ोंकी 
(समस्त) सेनाओंको कालका ग्रास बनाता जा रहा है॥ १३ ॥ 
अस्त्रे द्रोणार्जुनसमं वायुवेगसमं जवे। 
महेश्वरसमं क्रोधे को हन्याद्‌ भीममाहवे॥ १४॥ 

वह अस्त्रविद्यामें द्रोणाचार्य तथा अर्जुनके समान है, 
वेगमें वायुकी समानता करता है एवं क्रोधमें महेश्वरके 
तुल्य है। ऐसे भीमको युद्धमें कौन मार सकता है ?॥१४॥ 
संजयाचक्ष्व मे शूरं भीमसेनममर्षणम्‌ 
अतिलाभं तु मन्येऽहं यत्‌ तेन रिपुघातिना॥ १५॥ 
तदैव न हताः सर्वे पुत्रा मम मनस्विना। 

संजय! मुझे अमर्षमें भरे हुए शूरवीर भीमसेनका 
समाचार सुनाओ। मैं तो यही सबसे बड़ा लाभ मानता हूँ 
कि उस शत्रुघाती मनस्वी वीरने (जब झूतक्रीड़ा हो रही 
थी) उसी समय मेरे सब पुत्रोंको नहीं मार डाला॥ १५३ ॥ 
येन भीमबला यक्षा राक्षसाश्च पुरा हता: १६॥ 
कथं तस्य रणे वेगं मानुषः प्रसहिष्यति। 

जिसने पूर्वकालमें भयंकर बलशाली यक्षों तथा 
राक्षसोंका वध किया है, युद्धमें उसका वेग कोई मनुष्य 
कैसे सह सकेगा?॥ १६३॥ 
न स जातु वशे तस्थौ मम बाल्येऽपि संजय॥ १७॥ 
किं पुनर्मम दुष्पुत्रैः क्लिष्टः सम्प्रति पाण्डवः। 

संजय! पाण्डुकुमार भीमसेन बचपनमें भी कभी 
मेरे वशमें नहीं रहा; फिर जब मेरे दुष्ट पुत्रोंने उसे बार- 
बार कष्ट दिया है, तब वह इस समय मेरे वशमें कैसे 
हो सकता है?॥ १७३॥ 
निष्ठुरो रोषणोऽत्यर्थं भज्येतापि न संनमेत्‌। 
तिर्यक्प्रेक्षी संहतभूः कथं शाम्येद्‌ वृकोदरः॥ ९८॥ 

वह क्रूर और क्रोधी है। टूट भले ही जाय, पर 
झुक नहीं सकेगा। सदा टेढ़ी निगाहसे ही देखता है। 
उसकी भौंहें क्रोधके कारण परस्पर गुँथी रहती हे । ऐसा 
भीमसेन कैसे शान्त हो सकेगा?॥ १८॥ 
शुरस्तथाप्रतिबलो गौरस्ताल इवोन्नतः। 
प्रमाणतो भीमसेनः प्रादेशेनाधिकोऽजुंनात्‌॥ १९ ॥ 

गोरे रंगका वह शूरवीर भीमसेन ताड्के 
समान ऊँचा है। ऊँचाईमें वह अर्जुनसे एक बित्ता 
अधिक है, बलमें उसकी समता करनेवाला दूसरा कोई 
नहीं है॥ १९॥ 


२९० श्रीमहाभारते 


[ उद्योगपर्वणि 


जवेन वाजिनोऽत्येति बलेनात्येति कुञ्जरान्‌। 


अव्यक्तजल्पी मध्वक्षो मध्यमः पाण्डवो बली॥ २० । 

वह स्पष्ट नहीं बोलता। उसकी आँखें सदा 
मधुके समान पिंगलवर्णकी दिखायी देती हैं। वह 
महाबली मध्यम पाण्डव अपने वेगसे घोड़ोंको भी लाँघ 
सकता है और बलसे हाथियोंको भी पराजित कर 


सकता है॥२०॥ 
इति बाल्ये श्रुत: पूर्व मया व्यासमुखात्‌ पुरा। 


रूपतो वीर्यतश्चैव याथातथ्येन पाण्डवः॥ २१॥ 
मैने बाल्यकालमें ही व्यासजीके मुखसे पहले इस 
पाण्डुपुत्रके अद्धुत रूप और पराक्रमका यथार्थ वर्णन 


सुना था॥२१॥ 
आयसेन स दण्डेन रथान्‌ नागान्‌ नरान्‌ हयान्‌। 


हनिष्यति रणे क्रुद्धो रौद्रः क्रूरपराक्रमः॥ २२॥ 

निष्ठुर पराक्रम प्रकट करनेवाला यह भयंकर 
भीमसेन समरभूमिमें कुपित होकर लौहदंडसे मेरे 
रथों, हाथियों, पैदल मनुष्यों और घोड़ोंका भी संहार 


कर डालेगा॥ २२॥ 

अमषी नित्यसंरब्धो भीमः प्रहरतां वरः। 

सया तात प्रतीपानि कुर्वन्‌ पूर्व विमानितः॥ २३॥ 
तात संजय! सदा क्रोधमें भरा रहनेवाला अमर्षशील 

भीमसेन प्रहार करनेवाले योद्धाओंमें सबसे श्रेष्ठ है। मेरे 

पुत्रोके प्रतिकूल आचरण करते समय मैंने पहले कई 

बार उसका अपमान किया है॥ २३॥ 

निष्कर्णामायसीं स्थूलां सुपाश्वाँ काञ्चनीं गदाम्‌। 

शतष्नी शततनिह्णादां कथं शक्ष्यन्ति मे सुता: ॥ २४॥ 
उसकी लोहेकी गदा सीधी, मोटी, सुन्दर 

पा्श्वभागवाली और सुवर्णसे विभूषित है, वह शत-शत 

वञ्रपातके समान बड़े जोरसे आवाज करती और एक 

ही चोरमें सैकड़ोंको मार डालती है। मेरे बेटे उसका 

आघात कैसे सह सकेंगे ?॥ २४॥ 

अपारमप्लवागाधं समुद्रं शरवेगिनम्‌। 

भीमसेनमयं दुर्ग तात मन्दास्तितीर्षवः ॥ २५॥ 
तात! भीमसेन एक दुर्गम अपार समुद्र है, इसे पार 

करनेके लिये न तो कोई नौका है और न इसकी कहीं थाह 

ही है; बाण ही इसका वेग है, तो भी मेरे मूर्ख पुत्र इस 

भीमसेनमय दुर्गम समुद्रको पार करना चाहते हैं॥ २५॥ 

क्रोशतो मे न शृण्वन्ति बाला: पण्डितमानिनः | 

विषमं न हि मन्यन्ते प्रपातं मधुदर्शिनः २६॥ 
में चीखता-चिल्लाता रह जाता हूँ, परंतु अपनेको 


पण्डित समझनेवाले ये मूर्ख पुत्र मेरी बात नहीं सुनते 
हैं। ये केवल वृक्षकी ऊँची शाखामें लगे हुए शहदको 
देखते हैं, वहाँसे गिरनेका जो भयानक खटका है, 
उसकी ओर इनका ध्यान नहीं है॥ २६॥ 

संयुगं ये गमिष्यन्ति नररूपेण मृत्युना। 
नियतं चोदिता धात्रा सिंहेनेव महामृगाः॥ २७॥ 


जो लोग उस मनुष्यरूपी यमराजके साथ लड़नेके लिये 
युद्धभूमिमें उतरेंगे, उन्हें विधाताने ही मृत्युके लिये प्रेरित 
करके भेजा है, ऐसा मानना चाहिये॥ २७॥ 
शैक्यां तात चतुष्किष्कुं षडस्त्रिममितौजसम्‌। 
प्रहितां दुःखसंस्पर्शां कथं शक्ष्यन्ति मे सुताः॥ २८॥ 
तात संजय! भीमसेनकी गदा छींकेपर रखनेयोग्य; 
चार हाथ लंबी और छः कोणोंसे विभूषित है। उस 
अत्यन्त तेजस्विनी गदाका स्पर्श भी दुःखदायक है। जब 
भीम उसे मेरे पुत्रॉंपर चलायेगा, तब वे उसका आघात 
कैसे सह सकेंगे ?॥ २८॥ 
गदां भ्रामयतस्तस्य भिन्दतो हस्तिमस्तकान्‌। 
सृक्किणी लेलिहानस्य बाष्पमुत्सृजतो मुहुः ॥ २९॥ 
उद्दिश्य नागान्‌ पततः कुर्वतो भैरवान्‌ रवान्‌। 
प्रतीपं पततो मत्तान्‌ कुञ्जरान्‌ प्रतिगर्जतः॥ ३०॥ 
विगाह्य रथमार्गेषु वरानुद्दिश्य निष्नतः। 
अग्नेः प्रज्वलितस्येव अपि मुच्येत मे प्रजा॥ ३९॥ 
भीमसेन जब क्रोधजनित आँसू बहाता और 
बारंबार अपने ओष्ठप्रान्तको चाटता हुआ गदा घुमा- 
घुमाकर हाथियोंके मस्तक विदीर्ण करने लगेगा, सामने 
भयंकर गर्जना करनेवाले गजराजोंको लक्ष्य करके 
उनकी ओर दौड़ेगा, प्रतिकूल दिशाकी ओर भागनेवाले 
मदोन्मत्त हाथियोंकी गर्जनाके उत्तरमें स्वयं भी सिंहनाद 
करेगा और मेरे रथियोंकी सेनाओंमें घुसकर श्रेष्ठ 
वीरोको चुन-चुनकर मारने लगेगा, उस समय अग्निके 
समान प्रज्वलित होनेवाले भीमके हाथसे मेरे पुत्र कैसे 
जीवित बचेंगे ?॥ २९--३१॥ 
वीथीं कुर्वन्‌ महाबाहुरद्रावयन्‌ मम वाहिनीम्‌। 


नृत्यन्निव गदापाणिर्युगान्तं दर्शयिष्यति॥ ३२॥ 


महाबाहु भीम मेरी सेनामें घुसकर अपने; 
रथके लिये रास्ता बनाता, मेरी विशाल वाहिनीको 
खदेड़ता और हाथमें गदा लिये नृत्य-सा करता 
हुआ जब आगे बढ़ेगा, तब प्रलयकालका दृश्य 
उपस्थित कर देगा॥ ३२॥ 


जैसे महान्‌ मृग सिंहसे भिड़ जाये, उसी प्रकारः 


यानसंधिपर्व ] 


प्रभिन्न इव मातङ्गः प्रभञ्जन्‌ पुष्पितान्‌ हुमान्‌। 
प्रवेक्ष्यति रणे सेनां पुत्राणां मे वृकोदर:॥ ३३॥ 
जैसे मदकी धारा बहानेवाला मतवाला हाथी 
फूले हुए वृक्षोंको तोडता हुआ आगे बढ़ता है, उसी 
प्रकार भीमसेन समरभूमिमें मेरे पुत्रोंकी सेनाके भीतर 
प्रवेश करेगा॥ ३३॥ 
कुर्वन्‌ रथान्‌ विपुरुषान्‌ विसारथिहयध्वजान्‌। 
आरुजन्‌ पुरुषव्याघ्रो रथिनः सादिनस्तथा॥ ३४॥ 
गङ्गावेग इवानुपांस्तीरजान्‌ विविधान्‌ द्रुमान्‌। 
प्रभङ्क्ष्यति रणे सेनां पुत्राणां मम संजय॥ ३५॥ 
संजय! वह पुरुषसिंह भीम रथोंको रथी, सारथि, अश्व 
तथा ध्वजाओंसे शून्य कर देगा एवं रथियों और घुड्सवारोंके 
अंग-भंग कर डालेगा। जैसे गंगाजीका बढ़ता हुआ वेग 
जलमय प्रदेशमें स्थित हुए नाना प्रकारके तटवर्ती वृक्षोंको 
गिराकर नष्ट कर देता है, उसी प्रकार भीम युद्धभूमिमें आकर 
मेरे पुत्रोंकी सेनाका संहार कर डालेगा॥ ३४-३५ ॥ 
दिशो नूनं गमिष्यन्ति भीमसेनभयार्दिताः । 
मम पुत्राश्च भृत्याश्च राजानश्चैव संजय॥ ३६॥ 
संजय! निश्चय ही भीमसेनके भयसे पीडित हो 
मेरे पुत्र, सेवक तथा सहायक नरेश विभिन्न दिशाओंमें 
भाग जायँगे॥ ३६॥ 
येन राजा महावीर्यः प्रविश्यान्तःपुरं पुरा। 
वासुदेवसहायेन जरासंधो निपातितः॥ ३७॥ 
कृत्स्नेयं पृथिवी देवी जरासंधेन धीमता। 
मागधेन्द्रेण बलिना वशे कृत्वा प्रतापिता॥ ३८॥ 
परम बुद्धिमान्‌ और बलवान्‌ महाबली मगधराज 
जरासंधने यह सारी पृथिवी अपने वशमें करके इसे 
पीड़ा देना प्रारम्भ किया था, परंतु भीमसेने भगवान्‌ 
श्रीकृष्णके साथ उसके अन्तःपुरमें जाकर उस महापराक्रमी 
नरेशको मार गिराया॥ ३७-३८॥ 
भीष्मप्रतापात्‌ कुरवो नयेनान्धकवृष्णयः। 
यन्न तस्य वशे जग्मुः केवलं दैवमेव तत्‌॥ ३९ 
भीष्मजीके प्रतापसे कुरुवंशी और नीतिबलसे 
अंधक-वृष्णिवंशके लोग जो जरासंधके वशमें नहीं 
पड़े, वह केवल दैवयोग था॥ ३९॥ 
स गत्वा पाण्डुपुत्रेण तरसा बाहुशालिना। 
अनायुधेन वीरेण निहतः किं ततोऽधिकम्‌॥ ४०॥ 
परंतु अपनी भुजाओंसे सुशोभित होनेवाले वीर 
पाण्डुपुत्र भीमने वेगपूर्वक वहाँ जाकर बिना किसी 
अस्त्र-शस्त्रके ही उस जरासंधको यमलोक पहुँचा दिया, 


एकपञ्चाशत्तमोऽध्यायः 


२१९ 


इससे बढ़कर पराक्रम और क्या होगा ?॥ ४०॥ 
दीर्घकालसमासक्तं विषमाशीविषो यथा। 
स मोक्ष्यति रणे तेजः पुत्रेषु मम संजय॥ ४९॥ 
संजय! जैसे विषधर सर्प बहुत दिनोंसे संचित 
किये हुए विषको किसीपर उगलता है, उसी प्रकार 
भीमसेन भी दीर्घकालसे संचित अपने तेजको रणभूमिमें 
मेरे पुत्रोंपर छोड़ेगा॥ ४१॥ 
महेन्द्र इव वज्रेण दानवान्‌ देवसत्तमः। 
भीमसेनो गदापाणिः सूदयिष्यति मे सुतान्‌॥ ४२॥ 
जैसे देवश्रेष्ठ इन्द्र वज्रसे दानवोंका संहार करते 
हैं, उसी प्रकार हाथमें गदा लिये भीमसेन मेरे पुत्रोंका 
संहार कर डालेगा॥४२॥ 
अविषह्यमनावार्यं तीव्रवेगपराक्रमम्‌। 
पश्यामीवातिताम्राक्षमापतन्तं वृकोदरम्‌॥ ४३॥ 
उसका आक्रमण दुःसह है। उसकी गतिको कोई 
रोक नहीं सकता। उसका वेग और पराक्रम तीव्र है। 
मै प्रत्यक्ष देख-सा रहा हूँ कि वह भीम क्रोधसे अत्यन्त 
लाल आँखें किये इधर ही दौड़ा आ रहा है॥ ४३॥ 
अगदस्याप्यधनुषो विरथस्य विवर्मणः। 
बाहुभ्यां युद्धयमानस्य कस्तिष्ठेदग्रतः पुमान्‌॥ ४४॥ 
यदि वह गदा, धनुष, रथ और कवचको छोड़कर 
केवल दोनों भुजाऑंसे युद्ध करे तो भी उसके सामने 
कौन पुरुष ठहर सकता है?॥ ४४॥ 
भीष्मो द्रोणश्च विप्रोऽयं कृपः शारद्रतस्तथा। 
जानन्त्येते यथैवाहं वीर्यज्ञस्तस्य धीमतः॥ ४५॥ 
उस बुद्धिमान्‌ भीमके बल और पराक्रमको जैसे 
मैं जानता हूँ, उसी प्रकार ये भीष्म, विप्रवर द्रोणाचार्य 
तथा शरद्वानके पुत्र कुप भी जानते हैं ॥ ४५॥ 
आर्यव्रतं तु जानन्तः संगरान्तं विधित्सवः। 
सेनामुखेषु . स्थास्यन्ति मामकानां नरर्षभाः ४६॥ 
तथापि ये नरश्रेष्ठ शिष्ट पुरुषोंके व्रतको जानते 
हैं, इसलिये युद्धमें प्राणत्याग करनेकी इच्छासे मेरे 
पुत्रोंकी सेनाके अग्रभागमें डरे रहँगे ॥ ४६ ॥ 
बलीयः सर्वतो दिष्टं पुरुषस्य विशेषतः। 
पश्यन्नपि जयं तेषां न नियच्छामि यत्‌ सुतान्‌॥ ४७॥ 
पुरुषका भाग्य ही सबसे विशेष प्रबल है, क्योंकि 
मैं पाण्डवोंकी विजय समझकर भी अपने पुत्रोंको रोक 
नहीं पाता हूँ॥ ४७॥ 
ते पुराणं महेष्वासा मार्गमैन्द्रं समास्थिताः। 
त्यक्ष्यन्ति तुमुले प्राणान्‌ रक्षन्तः पार्थिवं यश: ॥ ४८॥ 


धृतराष्ट्रकी सभामें संजय पाण्डवोंका सन्देश सुना रहे हैं 


धृतराष्ट्रका विलाप 


भीमसेनका बल बखानते हुए ' 


यानसंधिपर्व ] 


वे महाधनुर्धर भीष्म आदि पुरातन स्वर्गीय 
मार्गका आश्रय ले पार्थिव यशकी रक्षा करते हुए 
घमासान युद्धमें अपने प्राण त्याग देंगे॥ ४८॥ 
यथैषां मामकास्तात तथैषां पाण्डवा अपि। 
पौत्रा भीष्मस्य शिष्याश्च द्रोणस्य च कृपस्य च॥ ४९॥ 
तात! इनके लिये जैसे मेरे पुत्र हैं, वैसे ही 
पाण्डव भी हैं। दोनों ही भीष्मके पौत्र तथा द्रोण और 
कृपके शिष्य हैं॥ ४९॥ 
यदस्मदाश्रयं किंचिद्‌ दत्तमिष्टं च संजय। 
तस्यापचितिमार्यत्वात्‌ कर्तारः स्थविरास्त्रयः॥ ५०॥ 
संजय! भीष्म, द्रोण और कृपाचार्य-ये तीनों 
वृद्ध श्रेष्ठ पुरुष हैं; अतः हमारे आश्रयमें रहकर इन्होंने 
जो कुछ भी दान-यज्ञ आदि किया है, ये उसका बदला 
चुकायेंगे (युद्धमें दुर्योधनका ही साथ देंगे) ॥ ५०॥ 
आददानस्य शस्त्रं हि क्षत्रधर्मं परीप्सतः। 
निधनं क्षत्रियस्याजौ वरमेवाहुरुत्तमम्‌॥ ५१ ॥ 
जो अस्त्र-शस्त्र धारण करके क्षात्रधर्मको रक्षा 
करना चाहता है, उस क्षत्रियके लिये संग्राममें होनेवाली 
मृत्युको ही श्रेष्ठ एवं उत्तम माना गया है॥५१॥ 
स वै शोचामि सर्वान्‌ वै ये युयुत्सन्ति पाण्डवैः । 
विक्रुष्टं विदुरेणादौ तदेतद्‌ भयमागतम्‌॥५२॥ 
जो लोग पाण्डवोंसे युद्ध करना चाहते हैं, उन 
सबके लिये मुझे बड़ा शोक हो रहा है। विदुरने पहले 
ही उच्चस्वरसे जिसकी घोषणा की थी, वही यह भय 
आज आ पहुँचा है॥ ५२॥ 
न तु मन्ये विघाताय ज्ञानं दुःखस्य संजय। 
भवत्यतिबलं ॥५३। 
संजय! मुझे तो ऐसा मालूम होता है कि ज्ञान 
दुःखका नाश नहीं कर सकता, अपितु प्रबल दुःख ही 
ज्ञानका भी नाश करनेवाला बन जाता है॥ ५३ ॥ 
ऋषयो ह्यपि निर्मुक्ताः पश्यन्तो लोकसंग्रहान्‌। 
सुखैर्भवन्ति सुखिनस्तथा दुःखेन दुःखिताः ॥ ५४॥ 
जीवनमुक्त महर्षि भी लोकव्यवहारकी ओर दृष्टि रखकर 
सुखके साधनॉंसे सुखी और दुःखसे दुःखी होते हैं॥५४॥ 
कि पुनमोंहमासक्तस्तत्र तत्र सहस्त्रधा। 
पत्रेषु राज्यदारेषु पौत्रेष्वपि च बन्धुषु॥ ५५॥ 
फिर जो पुत्र, राज्य, पत्नी, पौत्र तथा बन्धु- 


एकपञ्चाशत्तमोऽध्यायः 

बान्धवोंमें जहाँ-तहाँ सहस्रों प्रकारसे मोहवश आसक्त 
हो रहा है, उसकी तो बात ही क्या है ?॥ ५५॥ 
संशये तु महत्यस्मिन्‌ किं नु मे क्षममुत्तरम्‌। 
विनाशं होव पश्यामि कुरूणामनुचिन्तयन्‌॥ ५६ ॥ 
इस महान्‌ संकटके विषयमें मैं क्या उचित 
प्रतीकार कर सकता हूँ? मुझे तो बार-बार विचार 
करनेपर कौरवोंका विनाश ही दिखायी पड़ता है॥ ५६॥ 
दयूतप्रमुखमाभाति कुरूणां व्यसनं महत्‌। 
मन्देनैश्वर्यकामेन लोभात्‌ पापमिदं कृतम्‌ ५७॥ 
चूतक्रीड़ा आदिकी घटनाएँ ही कौरवोंपर भारी 
विपत्ति लानेका कारण प्रतीत होती हैं। ऐश्वर्यकी 
इच्छा रखनेवाले मूर्ख दुर्योधनने लोभवश यह पाप 
किया है॥ ५७॥ 
मन्ये पर्यायधर्मोऽयं कालस्यात्यन्तगामिनः। 
चक्रे प्रधिरिवासक्तो नास्य शक्यं पलायितुम्‌॥ ५८॥ 
` मैं समझता हूँ कि अत्यन्त तीव्र गतिसे चलनेवाले 
कालका ही यह क्रमशः प्राप्त होनेवाला नियम है। इस 
कालचक्रमें उसकी नेमिके समान मैं जुड़ा हुआ हूँ, 
अतः मेरे लिये इससे दूर भागना सम्भव नहीं है ॥ ५८॥ 
किंनु कुर्या कथं कुर्या क्व नु गच्छामि संजय। 
एते नश्यन्ति कुरवो मन्दाः कालवशं गताः॥ ५९॥ 
संजय! क्या करूँ, कैसे करूं और कहाँ चला 
जाऊँ? ये मूर्ख कौरव कालके वशीभूत होकर नष्ट 
होना चाहते हैं॥ ५९॥ 
अवशोऽहं तदा तात पुत्राणां निहते शते। 
श्रोष्यामि निनदं स्त्रीणां कथं मां मरणं स्पृशेत्‌॥ ६०॥ 
तात! मेरे सौ पुत्र यदि युद्धमें मारे गये, तब विवश 
होकर मैं इनकी अनाथ स्त्रियोंका करुण क्रन्दन सुनूँगा। 
हाय! मेरी मृत्यु किस प्रकार हो सकती है ?॥६०॥ 
यथा निदाघे ज्वलनः समिद्धो 
दहेत्‌ कक्षं वायुना चोद्यमानः। 
गदाहस्तः पाण्डवो वै तथैव 
हन्ता मदीयान्‌ सहितोऽर्जुनेन॥ ६१ ॥ 
जैसे गर्मीमें प्रज्वलित हुई अग्नि हवाका सहारा 
पाकर घास-फूस एवं जंगलको भी जलाकर भस्म कर 
देती है, उसी प्रकार अर्जुनसहित पाण्डुनन्दन भीम गदा 
हाथमें लेकर मेरे सब पुत्रोंको मार डालेगा॥ ६१॥ 


इति श्रीमहाभारते उद्योगपर्वणि यानसंधिपर्वणि धृतराष्ट्रवाक्ये एकपञ्चाशत्तमोऽध्यायः॥ ५१ ॥ 
इस प्रकार श्रीमहाभारत उद्योगपर्वके अन्तर्गत यानसंधिपर्वमें क्षतराष्ट्रवाक्यविषयक इक्यावनवाँ अध्याय पूरा हुआ॥५१॥ 

श्रीमहाभारते 


[ उद्योगपर्वणि 


द्विपञ्चाशत्तमोऽध्यायः 
धुतराष्ट्रद्वारा अर्जुनसे प्राप्त होनेवाले भयका वर्णन 


धृतराष्ट्र उवाच 
यस्य वै नानृता वाचः कदाचिदनुशुश्रुम 
त्रैलोक्यमपि तस्य स्याद्‌ योद्धा यस्य धनंजयः॥ १। 
धृतराष्ट्र बोले--संजय! जिनके मुँहसे कभी 
कोई झूठ बात निकलती हमने नहीं सुनी है तथा 
जिनके पक्षमें धनंजय-जैसे योद्धा हैं, उन धर्मराज 
युधिष्ठिरको (भूमण्डलका कौन कहे,) तीनों लोकोंका 
राज्य भी प्राप्त हो सकता है॥ १॥ 
तस्यैव च न पश्यामि युधि गाण्डीवधन्वनः। 
अनिशं चिन्तयानोऽपि यः प्रतीयाद्‌ रथेन तम्‌॥ २॥ 
मै निरन्तर सोचने-विचारनेपर भी युद्धमें गाण्डीवधारी 
अर्जुनका ही सामना करनेवाले किसी ऐसे वीरको नहीं 
देखता, जो रथपर आरूढ़ हो उनके सम्मुख जा सके॥ 
अस्यतः कर्णिनालीकान्‌ मार्गणान्‌ हृदयच्छिदः। 
प्रत्येता न समः कश्चिद्‌ युधि गाण्डीवधन्वनः ॥ ३॥ 
जो हृदयको विदीर्ण कर देनेवाले कर्णी और 
नालीक आदि बाणोंकी निरन्तर वर्षा करते हैं, उन 
गाण्डीचधन्वा अर्जुनका युद्धमें सामना करनेवाला कोई 
भी समकक्ष योद्धा नहीं है॥ ३॥ 
द्रोणकर्णो प्रतीयातां यदि वीरौ नरर्षभौ। 
कृतास्त्रौ बलिनां श्रेष्ठौ समरेष्वपराजितौ॥ ४॥ 
महान्‌ स्यात्‌ संशयो लोके न त्वस्ति विजयो मम। 
घृणी कर्णः प्रमादी च आचार्यः स्थविरो गुरुः॥ ५॥ 
यदि बलवानोंमें श्रेष्ठ, अस्त्रविद्याके पारंगत विद्वान्‌ 
तथा युद्धमें कभी पराजित न होनेवाले, मनुष्योंमें 
अग्रगण्य वीरवर द्रोणाचार्य और कर्ण अर्जुनका सामना 
करनेके लिये आगे बढ़ें तो भी मुझे अर्जुनपर विजय 
प्राप्त होनेमें महान्‌ संदेह रहेगा। मैं तो देखता हूँ मेरी 
विजय होगी ही नहीं; क्योंकि कर्ण दयालु और प्रमादी 
ह और आचार्य द्रोण वृद्ध होनेके साथ ही अर्जुनके 
गुरु हैं॥ ४-५॥ 
समर्थो बलवान्‌ पार्थो दृढधन्वा जितक्लमः । 
भवेत्‌ सुतुमुलं युद्धं सर्वशोऽप्यपराजयः ॥ ६॥ 
. कुन्तीपुत्र अर्जुन समर्थ और बलवान्‌ हैं। उनका 
धनुष भी सुदृढ़ हे । वे आलस्य और थकावरको जीत चुके 


हैं, अत: उनके साथ जो अत्यन्त भयंकर युद्ध छिड़ेगा, 
उसमें सब प्रकारसे उनको ही विजय होगी॥ ६॥ 
सर्वे ह्यस्त्रविदः शूराः सरवे प्राप्ता महद्‌ यशः। 
अपि सर्वामरैश्वर्यं त्यजेयुर्न पुनर्जयम्‌॥ ७॥ 
समस्त. पाण्डव अन्त्रविद्याके ज्ञाता, शूरवीर तथा 
महान्‌ यशको प्राप्त हैं । वे समस्त देवताओंका ऐश्वर्य छोड़ 
सकते हैं, परंतु अपनी विजयसे मुँह नहीं मोड़ेंगे॥ ७॥ 
वधे नूनं भवेच्छान्तिस्तयोर्वा फाल्गुनस्य च। 
न तु इन्तार्जुनस्यास्ति जेता चास्य न विद्यते॥ ८॥ 
मन्युस्तस्य कथं शाम्येन्मन्दान्‌ प्रति य उत्थितः । 
निश्चय ही द्रोणाचार्य और कर्णका वध हो 
जानेपर हमारे पक्षके लोग शान्त हो जायँगे अथवा 
अर्जुनके मारे जानेपर पाण्डव शान्त हो बैठेंगे, परंतु 
अर्जुनका वध करने-वाला तो कोई है ही नहीं, उन्हें 
जीतनेवाला भी संसारमें कोई नहीं है। मेरे मन्दबुद्धि 
पुत्रोंके प्रति उनके हृदयमें जो क्रोध जाग उठा है, वह 
कैसे शान्त होगा?॥ ८३॥ 
अन्येऽप्यस्त्राणि जानन्ति जीयन्ते च जयन्ति च॥ ९॥ 
एकान्तविजयस्त्वेव श्रूयते फाल्गुनस्य ह। 
दूसरे योद्धा भी अस्त्र चलाना जानते हैं, परंतु वे 
कभी हारते हैं और कभी जीतते भी हैं। केवल अर्जुन 
ही ऐसे हैं, जिनकी निरन्तर विजय ही सुनी जाती है॥ 
त्रयस्त्रिशत्‌ समाहूय खाण्डवेऽरिनमतर्पयत्‌॥ १०॥ 
जिगाय च सुरान्‌ सर्वान्‌ नास्य विदाः पराजयम्‌। 
खाण्डवदाहके समय अर्जुनने (मुख्य-मुख्य) 
तैतीस* देवताओंको युद्धके लिये ललकारकर अग्नि- 
देवको तृप्त किया और सभी देवताओंको जीत लिया। 
उनकी कभी पराजय हुई हो, इसका पता हमें आजतक 
नहीं लगा॥ १०६॥ 
यस्य यन्ता हृषीकेशः शीलवृत्तसमो युधि॥ ११॥ 
श्वस्तस्य जयस्तात यथेन्द्रस्य जयस्तथा। 
तात! साक्षात्‌ भगवान्‌ श्रीकृष्ण, जिनका स्वभाव 
और आचार-व्यवहार भी अर्जुनके ही समान है, 
अर्जुनका रथ हाँकते हैं, अतः इन्द्रकी विजयकी भाँति 
उनकी भी विजय निश्चित है ज, = = ही जीत चुके | उनकी भी विजय निश्चित है॥ ११३॥ _ ३॥ 


* कुछ विहन्‌ 'त्रयस्त्रिशत्‌ समाऽऽहूय' ऐसा पाठ मानकर आर्ष संधिकी कल्पना करके यह 
ह अर्थ करते हैँ कि तैंतीस 
वर्षकी अवस्था बीत जानेपर अर्जुनने अग्निदेवको खाण्डववनमें बुलाकर तृप्त किया था। 


यानसंधिपर्व ] 


त्रिपञ्चाशत्तमोऽध्यायः 

कृष्णावेकरथे यत्तावधिज्यं गाण्डिवे धनुः॥१२॥ 
युगपत्‌ त्रीणि तेजांसि समेतान्यनुशुश्रुम । 

श्रीकृष्ण और अर्जुन एक रथपर उपस्थित हैं और 
गाण्डीव धनुषकी प्रत्यंचा चढ़ी हुई है, इस प्रकार ये 
तीनों तेज एक ही साथ एकत्र हो गये हैं, यह हमारे 
सुननेमें आया है॥१२३॥ 
नैवास्ति नो धनुस्तादूक्‌ू न योद्धा न च सारथिः॥ १३॥ 
तच्च मन्दा न जानन्ति दुर्योधनवशानुगाः। 

हमलोगोंके यहाँ न तो वैसा धनुष है, न अर्जुन- 
जैसा पराक्रमी योद्धा है और न श्रीकृष्णके समान सारथि 
ही है, परंतु दुर्योधनके वशीभूत हुए मेरे मूर्ख पुत्र इस 
बातको नहीं समझ पाते॥ १३३॥ 
शेषयेदशनिदीप्तो विपतन्‌ मूर्ध्नि संजय॥ १४॥ 
न तु शेषं शरास्तात कुर्युरस्ताः किरीटिना। 

तात संजय! अपने तेजसे जलता हुआ वज्र 
किसीके मस्तकपर पड़कर सम्भव है, उसके जीवनको 
बचा दे, परंतु किरीटधारी अर्जुनके चलाये हुए बाण 
जिसे लग जायेगे, उसे जीवित नहीं छोडेंगे॥ १४३ ॥ 
अपि चास्यन्निवाभाति निघ्नन्निव धनंजयः॥ १५॥ 
उद्धरन्निव कायेभ्यः शिरांसि शरवृष्टिभिः। 

मुझे तो वीर धनंजय युद्धमें बाणोंको चलाते, 
योद्धाओंके प्राण लेते और अपनी बाणवर्षाद्दारा उनके 
शरीरोंसे मस्तकोंको काटते हुए-से प्रतीत हो रहे हैं॥ 
अपि बाणमयं तेजः प्रदीप्तमिव सर्वतः॥ १६॥ 
गाण्डीवोत्थं दहेताजौ पुत्राणां मम वाहिनीम्‌। 

क्या गाण्डीव धनुषसे प्रकट हुआ बाणमय तेज सब 
ओर प्रज्वलित-सा होकर मेरे पुत्रॉंकी (विशाल) वाहिनीको 
युद्धमें जलाकर भस्म कर डालेगा?॥ १६३॥ 


अपि सारथ्यघोषेण भयार्ता सव्यसाचिनः॥ १७॥ 
वित्रस्ता बहुधा सेना भारती प्रतिभाति मे। 
मुझे स्पष्ट प्रतीत हो रहा है कि श्रीकृष्णके रथ- 
संचालनकी आवाज सुनकर भरतवंशियोंकी यह सेना 
सव्यसाची अर्जुनके भयसे पीड़ित और जाना प्रकारसे 
आतंकित हो जायगी॥ १७३ ॥ 
यथा कक्षं महानग्निः प्रदहेत्‌ सर्वतश्चरन्‌। 
महार्चिरनिलोद्धतस्तद्वद धक्ष्यति मामकान्‌॥ १८॥ 
जैसे वायुके वेगसे बढ़ी हुई आग सब ओर 
फैलकर प्रचण्ड लपटोंसे युक्त हो घास-फूस अथवा 
जंगलको जलाकर भस्म कर देती है, उसी प्रकार अर्जुन 
मेरे पुत्रोंको दग्ध कर डालेंगे॥ १८॥ 
यदोद्दमन्‌ निशितान्‌ बाणसंघां- 
स्तानाततायी समरे किरीटी। 
सृष्टोऽन्तकः सर्वहरो विधात्रा 
यथा भवेत्‌ तद्वदपारणीयः॥ १९॥ 
जिस समय शस्त्रपाणि किरीटधारी अर्जुन समर- 
भूमिमें रोषपूर्वक पैने बाणसमूहोंकी वर्षा करेंगे, उस 
समय विधाताके रचे हुए सर्वसंहारक कालके समान 
उनसे पार पाना असम्भव हो जायगा॥ १९॥ 
तदा हाभीक्ष्णं सुबहून्‌ प्रकारान्‌ 
श्रोतास्मि तानावसथे कुरूणाम्‌। 
तेषां समन्ताच्च तथा रणाग्रे 
क्षयः किलायं भरतानुपैति॥ २०॥ 
उस समय मैं महलोंमें बैठा हुआ बार-बार 
कौरवाँकी विविध अवस्थाओंकी कथा सुनता रहूँगा। 
अहो! युद्धके मुहानेपर निश्चय ही सब ओरसे यह 
भरतवंशका विनाश आ पहुँचा है॥ २०॥ 


इति श्रीमहाभारते उद्योगपर्वणि यानसंधिपर्वणि धृतराष्ट्रवाक्ये द्विपञ्चाशत्तमोऽध्यायः॥ ५२॥ 
इस प्रकार श्रीमहाभारत उद्योगपर्वके अन्तर्गत यानसंधिपर्वमें धृतराष्ट्रवाक्यविषयक 
बावनवाँ अध्याय पूरा हुआ॥ ५२॥ 
~~~ “>>“>> 


त्रिपञ्चाशत्तमोऽध्यायः 
कौरवसभामें धृतराष्ट्रका युद्धसे भय दिखाकर शान्तिके लिये प्रस्ताव करना 


धृतराष्ट्र उवाच 
यश्चैव पाण्डवाः सर्वे पराक्रान्ता जिगीषवः। 


उनके सहायक भी विजयके लिये कटिबद्ध तथा उनके 
लिये अपने प्राण निछावर करनेको तैयार हैं॥ १॥ 


तथैवाभिसरास्तेषां त्यक्तात्मानो जये थृताः॥ १॥ | त्वमेव हि पराक्रान्तानाचक्षीथाः परान्‌ मम। 
धृतराष्ट्र बोले-संजय! जैसे समस्त पाण्डव | पञ्चालान्‌ केकयान्‌ मत्यान्‌ मागधान्‌ वत्सभूमिपान्‌॥ २॥ 


पराक्रमी और विजयके अभिलाषी हैं, उसी प्रकार 


तुमने ही मेरे निकट पराक्रमशाली पांचाल, केकय, 

श्रीमहाभारते 


[ उद्योगपर्वणि 


मत्स्य, मागध तथा वत्सदेशीय उत्कृष्ट भूमिपालोंके नाम | तपन्तमभि को मन्दः पतिष्यति पतङ्गवत्‌। 


लिये हँ (ये सभी पाण्डवोंकी विजय चाहते हैं) ॥ २ 
यश्च सेद्वानिमाँल्लोकानिच्छन्‌ कुर्याद्‌ वशे बली। 
स स्रष्टा जगतः कृष्णः पाण्डवानां जये धृत: ॥ ३॥ 
इनके सिवा जो इच्छा करते ही इन्द्र आदि 
देवताओंसहित इन सम्पूर्ण लोकोंको अपने वशमें कर 
सकते हैं, वे जगत्स्नष्टा महाबली भगवान्‌ श्रीकृष्ण भी 
ाण्डवोंको विजय दिलानेका दृढ़ निश्चय कर चुके हैं॥ 
समस्तामर्जुनाद्‌ विद्यां सात्यकिः क्षिप्रमाप्तवान्‌ 
शैनेयः समरे स्थाता बीजवत्‌ प्रवपञ्छरान्‌॥ ४॥ 
शिनिके पौत्र सात्यकिने थोड़े ही समयमें अर्जुनसे 
उनकी सारी अस्त्रविद्या सीख ली थी। इस युद्धमें वे 
भी बीजकी भाँति बाणोंको बोते हुए पाण्डवपक्षकी 
ओरसे खड़े होंगे॥ ४॥ 
धृष्टद्युम्नश्च पाञ्चाल्यः क्रूरकर्मा महारथः। 
मामकेषु रणं कर्ता बलेषु परमास्त्रवित्‌॥ ५॥ 
उत्तम अस्त्रोंका ज्ञाता और क्रूरतापूर्ण पराक्रम 
प्रकट करनेवाला पांचालराजकुमार महारथी धृष्टद्युम्न 
भी मेरी सेनाओंमें घुसकर युद्ध करेगा॥ ५॥ 
युधिष्ठिरस्य च क्रोधादर्जुनस्य च विक्रमात्‌। 
यमाभ्यां भीमसेनाच्य भयं मे तात जायते॥ ६॥ 
अमानुषं मनुष्येनद्रैरजालं विततमन्तरा। 
ज से सैन्यास्तरिष्यन्ति ततः क्रोशामि संजय॥ ७॥ 
तात संजय! मुझे युधिष्ठिरके क्रोधसे, अर्जुनके 
पराक्रमसे, दोनों भाई नकुल और सहदेवसे तथा 
भीमसेनसे बड़ा भय लगता है। संजय! इन नरेशोंके 
द्वारा मेरी सेनाके भीतर जब अलौकिक अ्त्रोंका 
जाल-सा बिछा दिया जायगा, तब मेरे सैनिक उसे पार 
नहीं कर सकेंगे; इसीलिये मैं बिलख रहा हूँ॥ ६-७॥ 
दर्शनीयो मनस्वी च लक्ष्मीवान्‌ ब्रह्मवर्च॑सी। 
मेधावी सुकृतप्रज्ञो धर्मात्मा पाण्डुनन्दनः॥ ८ ॥ 
मित्रामात्यैः सुसम्पन्नः सम्पन्नो युद्धयोजकैः । 
भ्रातृभिः शवशुरे्वीरैरुपपन्नो महारथैः॥ ९ ॥ 
क च पुरुषव्याघ्रो नैभृत्येन च पाण्डवः। 
अनृशंसो वदान्यश्च ह्रीमान्‌ सत्यपराक्रमः ॥ १०॥ 
बहुश्रुतः कृतात्मा च वृद्धसेवी जितेन्द्रिय: । 
तं सर्वगुणसम्पन्नं समिद्धमिव पावकम्‌॥ ११॥ 


पाण्डवारिनमनावार्य मुमूर्षुर्नष्टचेतनः॥ १२॥ 
पाण्डुनन्दन युधिष्ठिर दर्शनीय, मनस्वी, लक्ष्मीवान्‌, 
ब्रह्मर्षियोंके समान तेजस्वी, मेधावी, सुनिश्चित बुद्धिसे युक्त, 
धर्मात्मा, मित्रों तथा मन्त्रियोंसे सम्पन्न, युद्धके लिये उद्योगशील 
सैनिकोंसे संयुक्त, महारथी भाइयों और वीरशिरोमणि श्वशुरोंसे 
सुरक्षित, धैर्यवान्‌, मन्त्रणाको गुप्त रखनेवाले, पुरुषोंमें सिंहके 
समान पराक्रमी, दयालु, उदार, लज्जाशील, यथार्थ पराक्रमसे 
सम्पन्न, अनेक शास्त्रोंके ज्ञाता, मनको वशमें रखनेवाले, 
वृद्धसेवी तथा जितेन्द्रिय हैं। इस प्रकार सर्वगुणसम्पन्न 
और प्रज्वलित अग्निके समान ताप देनेवाले उन युधिष्ठिरके 
सम्मुख युद्ध करनेके लिये कौन मूर्ख जा सकेगा ? कौन 
अचेत एवं मरणासन्न मनुष्य पतंगोंकी भाँति दुर्निवार 
पाण्डवरूपी अग्निमें जान-बूझकर गिरेगा ?॥ ८--१२॥ 
तनुरुद्ध: शिखी राजा मिथ्योपचरितो मया। 
मन्दानां मम पुत्राणां युद्धेनान्तं करिष्यति॥ १३॥ 
राजा युधिष्ठिर सूक्ष्म और एक स्थानमें अवरुद्ध 
अग्निके समान हैं। मैंने मिथ्या व्यवहारसे उनका 
तिरस्कार किया है, अतः वे युद्ध करके मेरे मूर्ख पुत्रोंका 
अवश्य विनाश कर डालेंगे॥ १३॥ 
तैरयुद्धं साधु मन्ये कुरवस्तन्निबोधत। 
युद्धे विनाशः कृत्स्नस्य कुलस्य भविता शुवम्‌॥ १४॥ 
एषा मे परमा बुद्धिर्यया शाम्यति से मनः। 
यदि त्वयुद्धमिष्टं वो वयं शान्त्यै यतामहे॥ १५॥ 
कौरवो ! मैं पाण्डवोंके साथ युद्ध न होना ही अच्छा 
मानता हूँ। तुमलोग इसे अच्छी तरह समझ लो । यदि युद्ध 
हुआ तो समस्त कुरुकुलका विनाश अवश्यम्भावी है। 
मेरी बुद्धिका यही सर्वोत्तम निश्चय है । इसीसे मेरे मनको 
शान्ति मिलती है। यदि तुम्हें भी युद्ध न होना ही अभीष्ट 
हो तो हम शान्तिके लिये प्रयत्न करें॥ १४-१५॥ 
न तु नः क्लिश्यमानानामुपेक्षेत युधिष्ठिरः। 
जुगुप्सति ह्यधर्मेण मामेवोद्दिश्य कारणम्‌॥ १६॥ 
युधिष्ठिर हमें (युद्धकी चर्चासे) क्लेशमें पडे 
देख हमारी उपेक्षा नहीं कर सकते। वे तो मुझे ही 
अधर्मपूर्वक कलह बढ़ानेमें कारण मानकर मेरी निन्दा 
करते हैं (फिर मेरे ही द्वारा शान्तिप्रस्ताव उपस्थित 
किये जानेपर वे क्यों नहीं सहमत होंगे?) ॥ १६॥ 


इति श्रीमहाभारते उद्योगपर्वणि यानसंधिपर्वणि धृतराष्ट्रवाक्ये त्रिपञ्चाशत्तमोऽध्यायः॥ ५३॥ 
इस प्रकार श्रीमहाभारत उद्योगपर्वके अन्तर्गत यानसंधिपर्वमें वृतराष्ट्रवाक्यविवयक तिरपनवाँ अध्याय पूरा हुआ॥५३॥ 

यानसंधिपर्व ] 


चतुष्पञ्चाशत्तमोऽध्यायः 


चतुष्पञ्चाशत्तमोऽध्यायः 
संजयका धृतराष्ट्रको उनके दोष बताते हुए दुर्योधनपर शासन करनेकी सलाह देना 


संजय उवाच 
एवमेतन्महाराज यथा वदसि भारत। 
युद्धे विनाशः क्षत्रस्य गाण्डीवेन प्रदृश्यते॥ १॥ 
संजयने कहा--महाराज! आप जैसा कह रहे हैं, 
वही ठीक है। भारत! युद्धमें तो गाण्डीव धनुषके द्वारा 
क्षत्रियसमुदायका विनाश ही दिखायी देता है॥ १॥ 
इदं तु नाभिजानामि तव धीरस्य नित्यशः। 
यत्‌ पुत्रबशमागच्छेस्तत्त्वज्ञः सव्यसाचिनः॥ २॥ 
परंतु सदासे बुद्धिमान्‌ माने जानेवाले आपके 
सम्बन्धमें मैं यह नहीं समझ पाता हूँ कि आप 
सव्यसाची अर्जुनके बल-पराक्रमको अच्छी तरह जानते 
हुए भी क्यों अपने पुत्रोंक अधीन हो रहे हैं?॥ २॥ 
नैष कालो महाराज तव शश्वत्‌ कृतागसः। 
त्वया ह्येवादितः पार्था निकृता भरतर्षभ॥ ३॥ 
भरतकुलभूषण महाराज! आप (स्वभावसे ही) 
पाण्डवोंका अपराध करनेवाले हैँ। इस कारण इस 
समय आपके द्वारा जो विचार व्यक्त किया गया है, यह 
सदा स्थिर रहनेवाला नहीं है। आपने आरम्भसे ही 
कुन्तीपुत्रोंके साथ कपटपूर्ण बर्ताव किया है॥ ३॥ 
पिता श्रेष्ठः सुहृद्‌ यश्च सम्यक्‌ प्रणिहितात्मवान्‌। 
आस्थेयं हि हितं तेन न द्रोग्धा गुरुरुच्यते॥ ४॥ 
जो पिताके पदपर प्रतिष्ठित है, श्रेष्ठ सुहृद्‌ है 
और मनमें भलीभाँति सावधानी रखनेवाला है, उसे 
अपने आश्रितोंका हितसाधन ही करना चाहिये। द्रोह 
रखनेवाला पुरुष पिता अथवा गुरुजन नहीं कहला 
सकता॥ ४॥ 
इदं जितमिदं लब्धमिति श्रुत्वा पराजितान्‌। 
झूतकाले महाराज स्मयसे स्म कुमारवत्‌॥ ५॥ 
महाराज! द्यूतक्रीडाके समय जब आप अपने पुत्रोंके 
मुखसे सुनते कि यह जीता, यह पाया तथा पाण्डबोंकी 
पराजय हो रही है, तब आप बालकोंकी तरह मुसकरा 
उठते थे॥५॥ 
परुषाण्युच्यमानांश् पुरा पार्थानुपेक्षसे। 
कृत्स्नं राज्यं जयन्तीति प्रपातं नानुपश्यसि॥ ६॥ 
उस समय पाण्डवोंके प्रति कितनी ही कठोर 
बातें कही जा रही थीं, परंतु मेरे पुत्र सारा राज्य जीतते 
चले जा रहे हैं, यह जानकर आप उनकी उपेक्षा करते 


जाते थे। यह सब इनके भावी विनाश या पतनका कारण 
होगा, इसकी ओर आपकी दृष्टि नहीं जाती थी॥६॥ 
पित्र्यं राज्यं महाराज कुरवस्ते सजाङ्गलाः । 
अथ वीरैरजितामुर्वीमखिलां प्रत्यपद्यथाः ७॥ 
महाराज! कुरुजांगल देश ही आपका पैतृक राज्य 
है, किंतु शेष सारी पृथ्वी उन वीर पाण्डवोंने ही जीती 
है, जिसे आप पा गये हैं॥ ७॥ 
बाहुवीर्यार्जिता भूमिस्तव पार्थैनिवेदिता। 
मयेदं कृतमित्येव मन्यसे राजसत्तम ८॥ 
नृपश्रेष्ठ! कुन्तीपुत्रोंने अपने बाहुबलसे जीतकर 
यह भूमि आपकी सेवामें समर्पित की है, परंतु आप 
उसे अपनी जीती मानते हैं॥८॥ 
ग्रस्तान्‌ गन्धर्वराजेन मज्जतो ह्यप्लवेऽम्भसि। 
आनिनाय पुनः पार्थः पुत्रांस्ते राजसत्तम॥ ९॥ 
राजशिरोमणे! (घोषयात्राके समय) गन्धर्वराज 
चित्रसेने आपके पुत्रॉंको कैद कर लिया था। वे सब- 
के-सब बिना नावके पानीमें डूब रहे थे, उस समय 
उन्हें अर्जुन ही पुनः छुड़ाकर ले आये थे॥९॥ 
कुमारवच्च स्मयसे झूते विनिकृतेषु यत्‌। 
पाण्डवेषु वने राजन्‌ प्रब्रजत्सु पुनः पुनः॥ १०॥ 
राजन्‌! पाण्डवलोग जब चूतक्रीड़ामें छले गये और 
हारकर वनमें जाने लगे, उस समय आप बच्चोंकी तरह 
बार-बार मुसकराकर अपनी प्रसन्नता प्रकट कर रहे थे॥ 
प्रवर्षतः शरब्रातानर्जुनस्य शितान्‌ बहून्‌। 
अप्यर्णवा विशुष्येयुः किं पुनर्मांसयोनयः॥ ११॥ 
जब अर्जुन असंख्य तीखे बाणसमूहोंकी वर्षा 
करने लगेंगे, उस समय समुद्र भी सूख जा सकते हैं, 
फिर हाड़-मांसके शरीरोंसे पैदा हुए प्राणियोंकी तो बात 
ही क्या है ?॥ ११॥ 
अस्यतां फाल्गुनः श्रेष्ठो गाण्डीवं धनुषां वरम्‌। 
केशवः सर्वभूतानामायुधानां सुदर्शनम्‌॥ १२॥ 
वानरो रोचमानश्च केतुः केतुमतां वरः। 
बाण चलानेवाले वीरोंमें अर्जुन श्रेष्ठ हैं, धनुषोंमें 
गाण्डीव उत्तम है, समस्त प्राणियोंमें भगवान्‌ श्रीकृष्ण 
श्रेष्ठ हैं, आयुधोंमें सुदर्शन चक्र श्रेष्ठ है और पताकावाले 
ध्वजोंमें वानरसे उपलक्षित ध्वज ही श्रेष्ठ एवं प्रकाश- 
मान है॥ १२३ ॥ 

एवमेतानि स रथे वहज्छवेतहयो रणे॥ १३॥ 
क्षपयिष्यति नो राजन्‌ कालचक्रमिवोद्यतम्‌। न 
राजन्‌! इस प्रकार इन सभी श्रेष्ठतम वस्तु 
अपने साथ लिये हुए जब श्वेत घोडोंवाले अर्जुन रथपर 
आरूढ़ हो रणभूमिमें उपस्थित होंगे, उस समय ऊपर 
उठे हुए कालचक्रके समान वे हम सब लोगोंका संहार 
कर डालेंगे॥ १३२ ॥ 
तस्याद्य वसुधा राजन्‌ निखिला भरतर्षभ॥ १४॥ 
यस्य भीमार्जुनौ योधौ स राजा राजसत्तम। 
राजाओंमें श्रेष्ठ भरतभूषण महाराज! अब तो यह 
सारी पृथ्वी उसीके अधिकारमें रहेगी, जिसकी ओरसे 
भीमसेन और अर्जुन-जैसे योद्धा लड़नेवाले होंगे। वही 
राजा होगा॥ १४३॥ 
तथा भीमहतप्रायां मजन्ती तब वाहिनीम्‌॥ १५॥ 
दुर्योधनमुखा दृष्ट्वा क्षयं यास्यन्ति कौरवाः। 
आपकी सेनाके अधिकांश वीर भीमसेनके हाथों 
मारे जायँगे और दुर्योधन आदि कौरव विपत्तिके समुद्रमें 
डूबती हुई इस सेनाको देखते-देखते स्वयं भी नष्ट हो 
जायँगे॥ १५३ ॥ 
न भीमार्जुनयोर्भीता लप्स्यन्ते विजयं विभो॥ १६॥ 
तव पुत्रा महाराज राजानश्चानुसारिणः। 
प्रभो! महाराज! आपके पुत्र तथा इनका साथ 
देनेवाले नरेश भीमसेन और अर्जुनसे भयभीत होकर 
कभी विजय नहीं पा सकेंगे॥ १६३॥ 
मत्स्यास्त्वामद्य नार्चन्ति पञ्चालाश्च सकेकयाः॥ १७॥ 
शाल्वेयाः शूरसेनाश्च सर्वे त्वामवजानते। 
पार्थ होते गताः सर्वे वीर्यज्ञास्तस्य धीमतः॥ १८॥ 


श्रीमहाभारते 


[ उद्योगपर्वणि 


मत्स्यदेशके क्षत्रिय अब आपका आदर नहीं करते 
हैं। पांचाल, केकय, शाल्व तथा शूरसेन देशोंके सभी 
राजा एवं राजकुमार आपकी अवहेलना करते हैं। वे 
सब परम बुद्धिमान्‌ अर्जुनके पराक्रमको जानते हैं, अतः 
उन्हींके पक्षमें मिल गये हैं॥ १७-१८॥ 
भक्त्या ह्यस्य विरुध्यन्ते तव पुत्रैः सदैव ते। 
अनर्हानेव तु वधे धर्मयुक्तान्‌ विकर्मणा॥ १९॥ 
योऽक्लेशयत्‌ पाण्डुपुत्रान्‌ यो विद्रेष्टयधुनापि वै। 
सर्वोपायैर्नियन्तव्यः सानुगः पापपूरुषः॥ २०॥ 
तव पुत्रो महाराज नानुशोचितुम्हसि। 
झूतकाले मया चोक्तं विदुरेण च धीमता॥ २१॥ 

युधिष्ठिरके प्रति भक्ति रखनेके कारण वे सब 
सदा ही आपके पुत्रोंके साथ विरोध रखते हैं । महाराज! 
जो सदा धर्ममें तत्पर रहनेके कारण वध (और क्लेश 
पाने)-के कदापि योग्य नहीं थे, उन पाण्डुपुत्रोंको 
जिसने सदा विपरीत बर्तावसे कष्ट पहुँचाया है और जो 
इस समय भी उनके प्रति द्रेषभाव ही रखता है, आपके 
उस पापी पुत्र दुर्योधनको ही सभी उपायोंसे साथियोंसहित 
काबूमें रखना चाहिये। आप बारंबार इस तरह शोक न 
करें। द्यूतक्रीडाके समय मैंने तथा परम बुद्धिमान्‌ 
विदुरजीने भी आपको यही सलाह दी थी, (परंतु आपने 
ध्यान नहीं दिया) ॥ १९-२१॥ 
यदिदं ते विलपितं पाण्डवान्‌ प्रति भारत। 
अनीशेनेब राजेन्द्र सर्वमेतन्निरर्थकम्‌॥ २२॥ 

राजेन्द्र! आपने जो पाण्डवोंके बल-पराक्रमकी 
चर्चा करके असमर्थकी भाँति विलाप किया है, यह सब 
व्यर्थं है॥ २२॥ 


इति श्रीमहाभारते उद्योगपर्वणि यानसंधिपर्वणि संजयवाक्ये चतुष्पञ्चाशत्तमोऽध्यायः॥ ५४॥ 
इस प्रकार श्रीमहाभारत उद्योगपर्वके अन्तर्गत यानसंधिपर्वमें संजयवाक्याविषयक चौवनवाँ अध्याय पूरा हुआ॥ ५४॥ 
~~ “>“>> 
पञ्चपञ्चाशत्तमोऽध्यायः 
ध्ृतराष्ट्रकों धैर्य देते हुए दुर्योधनद्वारा अपने उत्कर्ष और पाण्डवोंके अपकर्षका वर्णन 


दुर्योधन उवाच 
ज भेतव्यं महाराज न शोच्या भवता वयम्‌। 
समर्थाः स्म पराञ्जेतुं बलिनः समरे विभो॥ १॥ 
दुर्योधन बोला-महाराज! आप डरें नहीं; 
आपके द्वारा हमलोग शोक करनेयोग्य नहीं हैं। प्रभो! 
हम बलवान्‌ और शक्तिशाली हैं तथा समरभूमिमें 
शत्रुओंको जीतनेकी शक्ति रखते हैं॥ १॥ 


चने प्रव्राजितान्‌ पार्थान्‌ यदाऽऽयान्मधषुसूदनः। ` 
महता बलचक्रेण परराष्ट्रावमर्दिना॥ २॥ 
केकया धृष्टकेतुश्च धृष्ट्युम्नशच पार्षतः। 
राजानश्चान्वयुः पार्थान्‌ बहवोऽन्येऽनुयायिनः ॥ ३॥ 
पाण्डवोंको जब हमने वनमें भेज दिया, उस 
समय शत्रुओके राष्ट्रोंको धूलमें मिला देनेवाले विशाल 
सैन्यसमूहके साथ श्रीकृष्ण यहाँ आये थे। उनके साथ 


यानसंधिपर्व ] 


'पञ्चपञ्चाशत्तमोऽध्यायः २१९ 


केकयराजकुमार, धृष्टकेतु, द्वुपदपुत्र धृष्टद्युम्न तथा और | प्रतिज्ञापर स्थिर नहीं रहेंगे; क्योंकि वसुदेवनन्दन -श्रीकृष्ण 
भी बहुत-से नरेश, जो पाण्डवोंके अनुयायी हैं, यहाँतक | हम सब लोगोंका पूर्णतः विनाश कर डालना चाहते हैँ ॥ 


'पधारे थे॥ २-३॥ 


इन्द्रप्रस्थस्य चादूरात्‌ समाजग्मुर्महारथाः। 
व्यगर्हयंश्च संगम्य भवन्तं कुरुभिः सह॥ ४॥ 
वे सभी महारथी इन्द्रप्रस्थके निकटतक आये 
और परस्पर मिलकर समस्त कौरवोंसहित आपकी 
निन्दा करने लगे॥ ४॥ 
ते युधिष्ठिरमासीनमजिनैः प्रतिवासितम्‌। 
कृष्णप्रधानाः संहत्य पर्युपासन्त भारत॥५॥ 
प्रत्यादानं च राज्यस्य कार्यमूचुर्नराधिपाः। 
भवतः सानुबन्धस्य समुच्छेदं चिकीर्षवः॥ ६॥ 
भारत! वे नरेश श्रीकृष्णकी प्रधानतामें संगठित हो 
वनमें विराजमान मृगचर्मधारी युधिष्ठिरे समीप जाकर 
बैठे और सगे-सम्बन्धियोंसहित आपका मूलोच्छेद कर 
डालनेकी इच्छा रखकर कहने लगे--' धृतराष्ट्रके हाथसे 
राज्यको लौटा लेना ही कर्तव्य है'॥ ५-६॥ 
श्रुत्वा चैवं मयोक्तास्तु भीष्मद्रोणकृपास्तदा। 
ज्ञातिक्षयभयाद्‌ राजन्‌ भीतेन भरतर्षभ ७॥ 
न ते स्थास्यन्ति समये पाण्डवा इति मे मतिः। 
समुच्छेदं हि नः कृत्स्नं वासुदेवश्चिकीर्षति॥ ८॥ 
भरतश्रेष्ठ! उनके इस निश्चयको सुनकर मैंने 
कुटुम्बीजनोंके वधकी आशंकासे भयभीत हो भीष्म, 
द्रोण और कृपाचार्यसे इस प्रकार निवेदन किया--' तात 
मुझे ऐसा प्रतीत होता है कि पाण्डवलोग अपनी 


ऋते च विदुरात्‌ सर्वे यूयं वध्या मता मम। 
धृतराष्ट्रस्तु धर्मज्ञो न वध्यः कुरुसत्तमः॥ ९॥ 
“केवल विदुरजीको छोड़कर आप सब लोग मार 
डालनेके योग्य समझे गये हैं, यह बात मुझे मालूम हुई 
है। कुरुश्रेष्ठ धृतराष्ट्र धर्मज्ञ हँ, यह सोचकर उनका भी 
वध नहीं किया जायगा॥ ९॥ 
समुच्छेदं च कृत्स्नं नः कृत्वा तात जनार्दनः। 
एकराज्यं कुरूणां स्म चिकीर्षति युधिष्ठिरि॥ १०॥ 
“तात! श्रीकृष्ण हमारा सर्वनाश करके कौरवोंका 
एक राज्य बनाकर उसे युधिष्ठिरको सौंपना चाहते हैं॥ 
तत्र किं प्राप्तकालं नः प्रणिपातः पलायनम्‌! 
प्राणान्‌ वा सम्परित्यज्य प्रतियुध्यामहे परान्‌॥ ११॥ 
“ऐसी अवस्थामै इस समय हमारा क्या 
कर्तव्य है? हम उनके चरणोंपर गिरे, पीठ दिखाकर 
भाग जायँ अथवा प्राणोंका मोह छोड़कर शत्रुओंका 
सामना करें॥ ११॥ 
प्रतियुद्धे तु नियतः स्यादस्माकं पराजयः। 
युधिष्ठिरस्य सर्वे हि पार्थिवा वशवर्तिनः १२॥ 
विरक्तराष्ट्राशच वयं मित्राणि कुपितानि नः। 
धिक्कृताः पार्थिवैः सर्वैः स्वजनेन च सर्वशः॥ १३॥ 
“उनके साथ युद्ध होनेपर हमारी पराजय निश्चित 
है; क्योंकि इस समय समस्त भूपाल राजा युधिष्ठिरके 
अधीन हैं। इस राज्यमें रहनेवाले सब लोग हमसे घृणा 
करते हैं । हमारे मित्र भी कुपित हो गये हैं । सम्पूर्ण नरेश 
और आत्मीयजन सभी हमें धिक्कार रहे हैं॥ १२-१३॥ 
प्रणिपाते न दोषोऽस्ति सन्धिर्नः शाश्वतीः समाः। 
पितरं त्वेव शोचामि प्रज्ञानेत्रं जनाधिपम्‌॥ ९४॥ 
“(मैं समझता हूँ) इस समय नतमस्तक हो 
जानेमें कोई दोष नहीं है। इससे हमलोगोंमें सदाके लिये 
शान्ति हो जायगी, केवल अपने प्रज्ञाचक्षु पिता महाराज: 
धृतराष्ट्रके लिये ही मुझे शोक हो रहा है॥ १४॥ 
मत्कृते दुःखमापन्नं क्लेशं प्राप्तमनन्तकम्‌ 
कृतं हि तव पुत्रैश्च परेषामवरोधनम्‌। 
मत्त्रियार्थंपुरैवैतद्‌ विदितं ते नरोत्तम १५॥ 
“उन्होंने मेरे लिये अनन्त क्लेश और दुःख सहन 
किये हैं।' नरश्रेष्ठ पिताजी! आपके पुत्रों तथा मेरे 
भाइयोंने केवल मेरी प्रसन्नताके लिये शत्रुको सदा 
ही सताया है; ये सब बातें आप पहलेसे ही जानते हैं ॥ 

ते राज्ञो धृतराष्ट्रस्य सामात्यस्य महारथा:। 

वैरं प्रतिकरिष्यन्ति कुलोच्छेदेन पाण्डवाः॥ १६॥ 
“इसलिये वे महारथी पाण्डव मन्त्रियोंसहित महाराज 

धृतराष्ट्रके कुलका समूलोच्छेद करके अपने वैरका 

बदला लेंगे'॥ १६॥ 

ततो द्रोणोऽब्रवीद्‌ भीष्मः कृपो द्रौणिश्च भारत। 

मत्वा मां महती चिन्तामास्थितं व्यथितेन्द्रियम्‌॥ १७॥ 

अभिद्गुग्धा: परे चेन्नो न भेतव्यं परंतप। 

असमर्थाः परे जेतुमस्मान्‌ युधि समास्थितान्‌॥ १८॥ 
भारत! मेरी यह बात सुनकर आचार्य द्रोण, 

पितामह भीष्म, कृपाचार्य तथा अश्वत्थामाने मुझे 

बड़ी भारी चिन्तामें पड़कर सम्पूर्ण इन्द्रियोसे व्यथित 

हुआ जान आश्वासन देते हुए कहा-“परंतप! यदि 

शत्रुपक्षके लोग हमसे द्रोह रखते हैं तो तुम्हें डरना 

नहीं चाहिये। शत्रुलोग युद्धमें उपस्थित होनेपर हमें 

जीतनेमें असमर्थ हैं॥ १७-१८॥ 

एकैकशः समर्थाः स्मो विजेतुं सर्वपार्थिवान्‌। 

आगच्छन्तु विनेष्यामो दर्पमेषां शितैः शरैः॥ १९॥ 
“हममेंसे एक-एक वीर भी समस्त राजाओंको 

जीतनेकी शक्ति रखता है। शत्रुलोग आवें तो सही, 

हम अपने पैने बाणोंसे उनका घमंड चूर-चूर कर 

देंगे'॥ १९॥ 

पुरैकेन हि भीष्मेण विजिताः सर्वपार्थिवाः। 

मृते पितर्यतिक्रुद्धो रथेनैकेन भारत॥ २०॥ 
भारत! पहलेको बात है, अपने पिता शान्तनुकी 

मृत्युके पश्चात्‌ भीष्मजीने किसी समय अत्यन्त क्रोधमें 

भरकर एकमात्र रथकी सहायतासे अकेले ही सब 

राजाओंको जीत लिया था॥ २०॥ 

जघान सुबहूंस्तेषां संरब्धः कुरुसत्तमः। 

ततस्ते शरणं जम्मुर्दवब्रतमिमं भयात्‌॥ २१॥ 
रोषमें भरे हुए कुरुश्रेष्ठ भीष्मने जब उनमेंसे 

बहुत-से राजाओंको मार डाला, तब वे डरके मारे पुनः 

इन्हीं देवव्रत (भीष्म)-की शरणमें आये॥ २१॥ 

स भीष्मः सुसमर्थोऽयमस्माभिः सहितो रणे। 

परान्‌ विजेतुं तस्मात्‌ ते व्येतु भीर्भरतर्षभ २२॥ 
भरतश्रेष्ठ! वे ही पूर्ण सामर्थ्यशाली भीष्म युद्धमें 

शत्रुओको जीतनेके लिये हमारे साथ हैं; अत: आपका 

भय दूर हो जाना चाहिये॥ २२॥ 

इत्येषां निश्चयो ह्यासीत्‌ तत्कालेऽमिततेजसाम्‌। 

पुरा परेषां पृथिवी कृत्स्नाऽऽसीद्‌ वशवर्तिनी ॥ २३॥ 


श्रीमहाभारते 

अस्मान्‌ पुनरमी नाद्य समर्था जेतुमाहवे। 
छिन्नपक्षाः परे ह्यद्य वीर्यहीनाश्च पाण्डवाः ॥ २४॥ 
इन अमिततेजस्वी भीष्म आदिने उसी समय 
युद्धमें हमारा साथ देनेका दृढ़ निश्चय कर लिया था। 
पहले यह सारी पृथ्वी हमारे शत्रुओंके काबूमें थी, 
किंतु अब हमारे हाथमें आ गयी है। हमारे ये शत्रु अब 
हमें युद्धमें जीतनेकी शक्ति नहीं रखते। सहायकोंके 
अभावमें पाण्डव पंख कटे हुए पक्षीके समान असहाय 
एवं पराक्रमशून्य हो गये हैं॥ २३-२४॥ 
अस्मत्संस्था च पृथिवी वर्तते भरतर्षभ। 
एकार्थाः सुखदुःखेषु समानीताश्च पार्थिवाः॥ २५॥ 
भरतश्रेष्ठ! इस समय यह पृथ्वी हमारे अधिकारमें 
है। हमने जिन राजाओंको यहाँ बुलाया है, ये सब 
सुख और दुःखमें भी हमारे साथ एक-सा प्रयोजन 
रखते हैं-हमारे सुख-दुःखको अपना ही सुख-दुःख 
मानते हैं॥२५॥ 
अप्यग्नि प्रविशेयुस्ते समुद्रं वा परंतप। 
मदर्थं पार्थिवाः सर्वे तद्‌ विद्धि कुरुसत्तम॥ २६॥ 
शत्रुओंको संताप देनेवाले कुरुश्रेष्ठ! निश्चित 
मानिये, ये सब समागत नरेश मेरे लिये जलती आगमें 
भी प्रवेश कर सकते हैं और समुद्रमें भी कूद सकते 
हैं॥ २६॥ 
उन्मत्तमिव चापि त्वां प्रहसन्तीह दुःखितम्‌। 
विलपन्तं बहुविधं भीतं परविकत्थने २७॥ 
इतनेपर भी आप शन्रुओंकी मिथ्या प्रशंसा सुनकर 
पागल-से हो उठे हैं और दुःखी एवं भयभीत होकर 
नाना प्रकारसे विलाप कर रहे हैं। यह सब देखकर ये 
राजालोग यहाँ हँस रहे हैं॥ २७॥ 
एषां ह्येकैकशो राज्ञां समर्थः पाण्डवान्‌ प्रति। 
आत्मानं मन्यते सर्वो व्येतु ते भयमागतम्‌॥ २८॥ 
इन राजाओंमेंसे प्रत्येक अपने-आपको पाण्डवोंके 
साथ युद्ध करनेमें समर्थ मानता है; अतः आपके मनमें 
जो भय आ गया है, वह निकल जाना चाहिये॥ २८॥ 
जेतुं समग्रां सेनां मे वासवोऽपि न शक्नुयात्‌। 
हन्तुमक्षय्यरूपेयं ब्रह्मणोऽपि स्वयम्भुवः॥ २९॥ 
मेरी सम्पूर्ण सेनाको इन्द्र भी नहीं जीत सकते। 
स्वयम्भू ब्रह्माजी भी इसका नाश नहीं कर सकते॥ 
युधिष्ठिरः पुरं हित्वा पञ्च ग्रामान्‌ स याचति। 
भीतो हि मामकात्‌ सैन्यात्‌ प्रभावाच्चैव मे विभो॥ ३०॥ 
प्रभो! युधिष्ठिर तो मेरी सेना तथा प्रभावसे इतने 


यानसंधिपर्व ] 


पञ्चपञ्चाशत्तमोऽध्यायः 

डर गये हैं कि राजधानी या नगर लेनेकी बात छोड़कर 
अब पाँच गाँव माँगने लगे हैं॥ ३० ॥ 
समर्थ मन्यसे यच्च कुन्तीपुत्रं वृकोदरम्‌। 
तन्मिथ्या न हि मे कृत्स्न प्रभावं वेत्सि भारत॥ ३१॥ 
भारत! आप जो कुन्तीकुमार भीमको बहुत 
शक्तिशाली मान रहे हैं, वह भी मिथ्या ही है; क्योंकि 
“आप मेरै प्रभावको पूर्णरूपसे नहीं जानते हैं॥ ३१॥ 
मत्समो हि गदायुद्धे पृथिव्यां नास्ति कश्चन। 
नासीत्‌ कश्चिदतिक्रान्तो भविता न च कश्चन॥ ३२॥ 
गदायुद्धमें मेरी समानता करनेवाला इस पृथ्वीपर 
न तो कोई है, न भूतकालमें कोई हुआ था और न 
भविष्यमें ही कोई होगा॥ ३२॥ 
युक्तो दुःखोषितश्चाहं विद्यापारगतस्तथा। 
तस्मान्न भीमान्नान्येभ्यो भयं मे विद्यते क्वचित्‌॥ ३३॥ 
गदायुद्धका मेरा अभ्यास बहुत अच्छा है। मैंने 
गुरुके समीप क्लेशसहनपूर्वक रहकर अस्त्रविद्या सीखी 
है और उसमें मैं पारंगत हो गया हूँ। अतः भीमसेनसे 
या दूसरे योद्धाओंसे मुझे कभी कोई भय नहीं है॥ ३३॥ 
दुर्योधनसमो नास्ति गदायामिति निश्चयः। 
संकर्षणस्य भद्रं ते यत्‌ तदैनमुपावसम्‌॥ ३४॥ 
आपका कल्याण हो। बलरामजीका भी यही 
निश्चय है कि गदायुद्धमें दुर्योधनके समान दूसरा कोई 
नहीं है। यह बात उन्होंने उस समय कही थी, जब मैं 
उनके पास रहकर गदाकी शिक्षा ले रहा था॥ ३४॥ 
युद्धे संकर्षणसमो बलेनाभ्यधिको भुवि। 
गदाप्रहारं भीमो मे न जातु विषहेद्‌ युधि॥ ३५॥ 
मैं युद्धमें बलरामजीके समान हूँ और बलमें इस 
भूतलपर सबसे बढ़कर हूँ । युद्धमें भीमसेन मेरी गदाका 
प्रहार कभी नहीं सह सकते॥ ३५॥ 
एकं प्रहारं यं दद्यां भीमाय रुषितो नृप। 
स एवैनं नयेद्‌ घोरः क्षिप्रं वैवस्वतक्षयम्‌॥ ३६॥ 
, महाराज! मैं रोषमें भरकर भीमसेनपर गदाका जो 
एक बार प्रहार करूँगा, वह अत्यन्त भयंकर एक ही 
आघात उन्हें शीघ्र ही यमलोक पहुँचा देगा॥ ३६॥ 
इच्छेयं च गदाहस्तं राजन्‌ द्रष्टुं वृकोदरम्‌। 
सुचिरं प्रार्थितो होष मम नित्यं मनोरथः॥ ३७॥ 
राजन्‌! मैं चाहता हूँ कि युद्धमें गदा हाथमें लिये 
हुए भीमसेनको अपने सामने देखूँ। मैंने दीर्घकालसे अपने 
मनमें सदा इसी मनोरथके सिद्ध होनेकी इच्छा रखी है॥ 


गदया निहतो ह्याजौ मया पार्थो वृकोदरः। 
विशीर्णगात्रः पृथिवीं परासुः प्रपत्तिष्यति॥ ३८॥ 
युद्धमें मेरी गदासे आहत हुए कुन्तीपुत्र भीमसेनका 
शरीर छिन्न-भिन्न हो जायगा और वे प्राणशून्य होकर 
पृथ्वीपर पड़ जायँगे॥ ३८ ॥ 
गदाप्रहाराभिहतो हिमवानपि पर्वतः। 
सकृन्मया विदीर्येत गिरिः शतसहस्रधा ३९॥ 
यदि मैं एक बार अपनी गदाका आघात कर दूँ 
तो हिमालय पर्वत भी लाखों टुकड़ोंमें विदीर्ण हो 
जायगा॥ ३९॥ 
स चाप्येतद्‌ विजानाति वासुदेवार्जुनौ तथा। 
दुर्योधनसमो नास्ति गदायामिति निश्चयः॥ ४०॥ 
भीमसेन भी इस बातको जानते हैं । श्रीकृष्ण और 
अर्जुनको भी यह ज्ञात है। यह निश्चित है कि गदायुद्धमें 
दुर्योधनके समान दूसरा कोई नहीं है॥ ४०॥ 
तत्‌ ते वृकोदरमयं भयं व्येतु महाहवे। 
व्यपनेष्याम्यहं होनं मा राजन्‌ विमना भव॥ ४९॥ 
अतः राजन्‌! भीमसेनसे जो आपको भय हो रहा 
है, वह दूर हो जाना चाहिये। मैं महायुद्धमें उन्हें मार 
गिराऊँगा। इसलिये आप मनमें खेद न करें॥ ४१॥ 
तस्मिन्‌ मया हते क्षिप्रमर्जुनं बहवो रथाः। 
तुल्यरूपा विशिष्टाश्च क्षेप्स्यन्ति भरतर्षभ ४२॥ 
भरतश्रेष्ठ! मेरे द्वारा भीमसेनके मारे जानेपर 
(हमारे पक्षके) बहुत-से रथी जो अर्जुनके समान या 
उनसे भी बढ़कर हैं, उनके ऊपर शीघ्रतापूर्वक बाणोंकी 
वर्षा करने लगेंगे॥४२॥ 
भीष्मो द्रोणः कृपो द्रोणि: कर्णो भूरिश्रवास्तथा। 
प्रारज्योतिषाधिपः शल्यः सिन्धुराजो जयद्रथ: ॥ ४३॥ 
एकैक एषां शक्तस्तु हन्तुं भारत पाण्डवान्‌। 
समेतास्तु क्षणेनैतान्‌ नेष्यन्ति यमसादनम्‌। 
भारत! भीष्म, द्रोण, कृप, अश्वत्थामा, कर्ण, 
भूरिश्रवा, प्राग्ज्योतिषनरेश भगदत्त, मद्रराज शल्य 
तथा सिन्धुराज जयद्र्थ-इनमेंसे एक-एक वीर समस्त 
पाण्डवोंको मारनेकी शक्ति रखता है। यदि ये सब एक 
साथ मिल जायें तो क्षणभरमें उन सबको यमलोक 
पहुँचा देंगे॥ ४३२ ॥ 
समग्रा पार्थिवी सेना पार्थमेकं धनंजयम्‌॥ ४४॥ 
कस्मादशक्ता निर्जेतुमिति हेतुर्न विद्यते। 
राजाओंको समस्त सेना एकमात्र अर्जुनको परास्त 

करनेमे असमर्थ कैसे होगी? इसके लिये कोई कारण 
नहीं है॥४४२॥ 
शरव्रातैस्तु भीष्मेण शतशो निचितो$वश: ॥ ४५॥ 
द्रोणद्रौणिकृपैश्चैव गन्ता पार्थो यमक्षयम्‌। 

भीष्म, द्रोणाचार्य, अश्वत्थामा तथा कृपाचार्यके 
चलाये हुए सैकड़ों बाण-समूहोंसे विद्ध होकर कुन्तीपुत्र 
अर्जुनको विवशतापूर्वक यमलोकमें जाना पड़ेगा 

` पितामहोऽपि गाङ्गेयः शान्तनोरधि भारत॥ ४६॥ 

ब्रह्मर्षिसरदृशो जज्ञे देवैरपि सुदुःसहः। 

भरतनन्दन। हमारे पितामह गंगापुत्र भीष्मजी तो अपने 
पिता शान्तनुसे भी बढ़कर पराक्रमी हैं। ये ब्रह्मर्षियोंके 
समान प्रभावसे सम्पन्न होकर उत्पन्न हुए हैं। इनका 
वेग देवताओंके लिये भी अत्यन्त दुःसह है॥ ४६३॥ 
ज हन्ता विद्यते चापि राजन्‌ भीष्मस्य कश्चन॥ ४७॥ 
पित्रा ह्युक्तः प्रसन्न नाकामस्त्वं मरिष्यसि। 

राजन्‌! भीष्मजीको मारनेवाला तो कोई है ही 
नहीं; क्योंकि उनके पिताने प्रसन्न होकर उन्हें यह 
वरदान दिया है कि तुम अपनी इच्छाके बिना नहीं 
मरोगे॥ ४७३ ॥ 
ब्रह्मर्षेश्च भरद्वाजाद्‌ द्रोणो द्रोण्यामजायत॥ ४८॥ 
ड्रोणाजज्ञे महाराज द्रौणिश्च परमास्त्रवित्‌। 

दूसरे वीर आचार्य द्रोण हैं, जो ब्रह्मर्षि भरद्वाजके 
वीर्यसे कलशमें उत्पन्न हुए हैं। महाराज! इन्हीं आचार्य 
द्रोणसे वीर अश्वत्थामाकी उत्पत्ति हुई है, जो अस्त्र- 
विद्याके बहुत बड़े पण्डित हैं॥ ४८३॥ 
कृपश्चाचार्यमुख्योऽयं महर्षेगौतमादपि॥ ४९॥ 
शरस्तम्बोद्भवः श्रीमानवध्य इत्ति मे मतिः। 

आचायाँमें प्रधान कृप भी महर्षि गौतमके अंशसे 
सरकण्डोंके समूहमें उत्पन्न हुए हैं। ये श्रीमान्‌ आचार्यपाद 
अवध्य हैं, ऐसा मेरा विश्वास है॥ ४९६ ॥ 
अयोनिजास्त्रयो होते पिता माता च मातुल: ॥ ५०॥ 
अश्वत्थाम्नो महाराज स च शूरः स्थितो मम। 
सर्व एते महाराज देवकल्पा महारथाः॥ ५१॥ 

महाराज! अश्वत्थामाके ये पिता, माता और मामा 
तीनों ही अयोनिज हैं। अश्वत्थामा भी शूरवीर एवं मेरे 
पक्षमें स्थित हैं। राजन्‌! ये सभी योद्धा देवताओंके 
समान पराक्रमी एवं महारथी हैं॥ ५०-५१॥ 
शक्रस्यापि व्यथां कुर्युः संयुगे भरतर्षभ। 
नैतेषामर्जुनः शक्त एकैकं प्रति वीक्षितुम्‌॥ ५२॥ 


श्रीमहाभारते 

भरतश्रेष्ठ! ये चारों वीर युद्धमें देवराज इन्द्रको भी 
पीड़ा दे सकते हैं। अर्जुन तो इनमेंसे किसी एककी 
ओर भी आँख उठाकर देख नहीं सकते॥ ५२॥ 
सहितास्तु नरव्याघ्रा हनिष्यन्ति धनंजयम्‌। 
भरीष्मद्रोणकृपाणां च तुल्यः कर्णो मतो मम॥ ५३॥ 
ये नरश्रेष्ठ जब एक साथ होकर युद्ध करेंगे, 
तब अर्जुनको अवश्य मार डालेंगे। भीष्म, द्रोण और 
कृप-इन तीनोंके समान पराक्रमी तो अकेला कर्ण ही 
है, यह मेरी मान्यता है॥५३॥ 
अनुज्ञातश्च रामेण मत्समोऽसीति भारत। 
कुण्डले रुचिरे चास्तां कर्णस्य सहजे शुभे॥ ५४॥ 
भारत! परशुरामजीने कर्णको (शिक्षा देनेके पश्चात्‌ 
घर लौटनेकी) आज्ञा देते हुए यह कहा था कि तुम 
(अस्त्र-शस्त्रोंके ज्ञानमें) मेरे समान हो। इसके सिवा 
कर्णको जन्मके साथ ही दो सुन्दर और कल्याणकारी 
कुण्डल प्राप्त हुए थे॥ ५४॥ 
ते शच्यर्थं महेन्द्रेण याचितः स परंतपः। 
अमोघया महाराज शक्त्या परमभीमया॥ ५५॥ 
परंतु देवराज इन्द्रने शत्रुओंको संताप देनेवाले 
वीरवर कर्णसे शचीके लिये वे दोनों कुण्डल माँग 
लिये। महाराज! कर्णने बदलेमें अत्यन्त भयंकर एवं 
अमोघ शक्ति लेकर वे कुण्डल दिये थे॥ ५५॥ 
तस्य शक्त्योपगूढस्य कस्माज्जीवेद्‌ धनंजयः। 
विजयो मे ध्रुवं राजन्‌ फलं पाणाविवाहितम्‌॥ ५६॥ 
इस प्रकार उस अमोघ शक्तिसे सुरक्षित कर्णके 
सामने युद्धके लिये आकर अर्जुन कैसे जीवित रह 
सकते हैं? राजन्‌! हाथपर रखे हुए फलकी भाँति 
विजयको प्राप्ति तो मुझे अवश्य ही होगी॥ ५६॥ 
अभिव्यक्तः परेषां च कृत्स्नो भुवि पराजयः। 
अच्ना ह्येकेन भीष्मोऽयं प्रयुतं हन्ति भारत॥ ५७॥ 
भारत! इस पृथ्वीपर मेरे शत्रुओकी पूर्णतः पराजय 
तो इसीसे स्पष्ट है कि ये पितामह भीष्म प्रतिदिन दस 
हजार विपक्षी योद्धाओंका संहार करेंगे॥ ५७॥ 
तत्समाश्च महेष्वासा द्रोणद्रौणिकृपा अपि। 
संशप्तकानां वृन्दानि क्षत्रियाणां परंतप॥ ५८॥ 
अर्जुनं वयमस्मान्‌ वा निहन्यात्‌ कपिकेतनः। 
तं चालमिति मन्यन्ते सव्यसाचिवधे धृता: ॥ ५९॥ 
पार्थिवाः स भवांस्तेभ्यो ह्मकस्माद्‌ व्यथते कथम्‌। 
परंतप! द्रोणाचार्य, अश्वत्थामा और कृपाचार्य भी 

उन्हींके समान महाधनुर्धर हैं। इनके सिवा 'संशप्तक' 
नामक क्षत्रियोंक समूह भी मेरे ही पक्षमें हैं; जो 
यह कहते हैं कि या तो हमलोग अर्जुनको मार डालेंगे 
या कपिध्वज अर्जुन ही हमें मार डालेंगे, तभी हमारे 
उनके युद्धकी समाप्ति होगी। वे सब नरेश अर्जुनके 
वधका दृढ़ निश्चय कर चुके हैं और उसके लिये 
अपनेको पर्याप्त समझते हैं। ऐसी दशामें आप उन 
पाण्डवोंसे भयभीत हो अकस्मात्‌ व्यथित क्यों हो 
उठते हैं ?॥ ५८-५९ ॥ | 
भीमसेने च निहते कोऽन्यो युध्येत भारत ॥ ६०॥ 
परेषां तन्ममाचक्ष्व यदि वेत्थ परंतप। 
.  शत्रुओंको संताप देनेवाले भरतनन्दन! अर्जुन और 
भीमसेनके मारे जानेपर शत्रुओंके दलमें दूसरा कौन 
ऐसा वीर है, जो युद्ध कर सकेगा? यदि आप किसीको 
जानते हों तो बताइये॥ ६०३॥ 
पञ्च ते भ्रातरः सर्वे धृष्टद्युम्नोऽथ सात्यकिः॥ ६९॥ 
परेषां सप्त ये राजन्‌ योधाः सारं बलं मतम्‌। 

राजन्‌! पाँचों भाई पाण्डव, धृष्टद्युम्न और सात्यकि 
ये कुल सात योद्धा ही शत्नु-पक्षके सारभूत बल माने 
जाते हैं॥ ६१३ ॥ 
अस्माकं तु विशिष्टा ये भीष्मद्रोणकृपादयः॥ ६२.॥ 
द्रौणिरवैकर्तनः कर्णः सोमदत्तोऽथ बाहिकः। 
प्राग्ज्योतिषाधिपः शल्य आवन्त्यौ च जयद्रथ: ६३॥ 
दुःशासनो दुर्मुखश्च दुःसहश्च विशाम्पते। 
श्रुतायुश्चित्रसेनश्च पुरुमित्रो विविंशतिः॥ ६४॥ 
शालो भूरिश्रवाश्चैव विकर्णश्च तवात्मजः। 

प्रजानाथ! हमलोगोंके पक्षमें जो विशिष्ट योद्धा हैं, 
उनकी संख्या अधिक है; यथा-भीष्म, द्रोणाचार्य, कृपाचार्य 
आदि, अश्वत्थामा, वैकर्तन कर्ण, सोमदत्त, बाह्लिक, 
प्राग्ज्योतिषनरेश भगदत्त, शल्य, अवन्तीके दोनों राजकुमार 
'विन्द और अनुविन्द, जयद्रथ, दुःशासन, दुर्मुख, दुःसह, 
श्रुतायु, चित्रसेन, पुरुमित्र, विविंशति, शल, भूरिश्रवा 
तथा आपका पुत्र विकर्ण। (इस प्रकार अपने पक्षके 


प्रमुख वीरोंकी संख्या शत्रुओंके प्रमुख वीरोंसे तीन गुनी 
अधिक है) ॥ ६२-६४३ ॥ 
अक्षौहिण्यो हि मे राजन्‌ दशैका च समाहताः । 
ज्यूनाः परेषां सप्तैव कस्मान्मे स्यात्‌ पराजयः ॥ ६५॥ 
महाराज! अपने यहाँ ग्यारह अक्षौहिणी सेनाएँ 
संगृहीत हो गयी हैं, परंतु शत्रुओंके पक्षमें हमसे बहुत 
कम कुल सात अक्षौहिणी सेनाएँ हैं; फिर मेरी पराजय 
कैसे हो सकती है?॥ ६५॥ . [ 
बलं त्रिगुणतो हीनं योध्यं प्राह बृहस्पति; । 
परेभ्यस्त्रिगुणा चेयं मम राजन्ननीकिनी॥ ६६॥ 
राजन्‌! बृहस्पतिका कथन है कि शत्रुओंकी 
सेना अपनेसे एक तिहाई भी कम हो तो उसके साथ 
अवश्य युद्ध करना चाहिये। परंतु मेरी यह सेना तो 
शत्रुओंकी अपेक्षा चार अक्षौहिणी अधिक है, इसलिये 
यह अन्तर मेरी सम्पूर्ण सेनाकी एक तिहाईसे भी 
अधिक है॥ ६६॥ 
गुणहीनं परेषां च बहु पश्यामि भारत। 
गुणोदयं बहुगुणमात्मनश्च विशाम्पते॥ ६७॥ 
भारत! प्रजानाथ! मैं देख रहा हूँ कि शत्रुओंका 
बल हमारी अपेक्षा अनेक प्रकारसे गुणहीन (न्यूनतम) 
है, परंतु मेरा अपना बल सब प्रकारसे बहुत अधिक 
एवं गुणशाली है॥ ६७॥ 
एतत्‌ सर्व समाज्ञाय बलाग्रय॑ मम भारत। 
न्यूनतां पाण्डवानां च न मोहं गन्तुमईसि॥ ६८॥ 
भरतनन्दन! इन सभी दृष्टियासे मेरा बल अधिक 
है और पाण्डवोंका बहुत कम है, यह जानकर आप 
व्याकुल एवं अधीर न हों॥ ६८॥ 
इत्युक्त्वा संजयं भूयः पर्यपृच्छत भारत। 
विवित्सुः प्राप्तकालानि ज्ञात्वा परपुरंजयः ॥ ६९॥ 
जनमेजय! ऐसा कहकर शत्रुनगरविजयी 
दुर्योधनने शत्रुओंको स्थिति जान लेनेके पश्चात्‌ 
समयोचित कर्तव्यांकी जानकारीके लिये पुनः संजयसे 
प्रश्‍न किया॥ ६९॥ 


इति श्रीमहाभारते उद्योगपर्वणि यानसंधिपर्वणि दुर्योधनवाक्ये पञ्चपञ्चाशत्तमोऽध्यायः॥ ५५॥ 
इस प्रकार श्रीमहाभारत उद्योगपर्वके अन्तर्गत यानसंधिपर्वमें दुर्योधनवाक्यविषयक 
पचपनवाँ अध्याय पूरा हुआ॥ ५५॥ 

२४ 


श्रीमहाभारते 


[ उद्योगपर्वणि 


SS २ 
घटपज्चाशत्तमो5ध्यायः 


संजयद्वारा अर्जुनके ध्वज एवं अश्वोंका तथा युधिष्ठिर आदिके घोड़ोंका वर्णन 


दुर्योधन उवाच 
अक्षौहिणीः सप्त लब्ध्वा राजभिः सह संजय। 
किंस्विदिच्छति कौन्तेयो युद्धप्रेप्सुर्युधिष्ठिरः ॥१॥ 
पूछा--संजय! यह तो बताओ, सात 
अक्षौहिणी सेना पाकर राजाओंसहित कुन्तीपुत्र युधिष्ठिर 
युद्धकी इच्छासे अब कौन-सा कार्य करना चाहते हैं 2॥ १॥ 
संजय उवाच 
अतीव मुदितो राजन्‌ युद्धप्रेप्सुर्युधिष्ठिरः । 
भीमसेनार्जुनौ चोभौ यमावपि न बिभ्यतः॥ २॥ 
संजयने कहा- राजन्‌! युधिष्ठिर युद्धको अभिलाषा 
लेकर मन-ही-मन अत्यन्त प्रसन्न हो रहे हैं। भीमसेन, 
अर्जुन तथा दोनों भाई नकुल-सहदेव भी भयभीत 
नहीं हैं॥ २॥ 
रथं तु दिव्यं कौन्तेयः सर्वा विभ्राजयन्‌ दिशः। 
मन्त्रं जिज्ञासमानः सन्‌ बीभत्सुः समयोजयत्‌॥ ३॥ 
कुन्तीकुमार अर्जुनने तो अस्त्रप्रयोगसम्बन्धी मन्त्रकी 
परीक्षाके लिये अपने दिव्य रथकी प्रभासे सम्पूर्ण 
दिशाओंको प्रकाशित करते हुए उसे जोत रखा था॥ 
तमपश्याम संनद्धं मेघं विद्युद्युतं यथा। 
समन्तात्‌ समभिध्याय हृष्यमाणोऽभ्यभाषत॥ ४॥ 
उस समय स्वर्णमय कवच धारण किये अर्जुन 
हमें बिजलीके प्रकाशसे सुशोभित मेघके समान दिखायी 
दे रहे थे। उन्होंने सब ओरसे उन मन्त्रोंका सम्यकू 
चिन्तन करके हर्षसे उल्लसित होकर मुझसे कहा-॥ 
पूर्वरूपमिदं पश्य वयं जेष्याम संजय। 
बीभत्सुर्मां यथोवाच तथावैम्यहमप्युत॥ ५॥ 
“संजय! हमलोग युद्धमें अवश्य विजयी होंगे। 
उस विजयका यह पूर्वचिह अभीसे प्रकट हो रहा है। 
तुम भी देख लो।' राजन्‌! अर्जुनने मुझसे जैसा कहा 
था, वैसा ही मैं भी समझता हूँ॥ ५॥ 
दुर्योधन उवाच 
प्रशंसस्यभिनन्दंस्तान्‌ पार्थानक्षपराजितान्‌। 
अर्जुनस्य रथे ब्रूहि कथमश्वाः कथं ध्वजाः॥ ६॥ 
दुर्योधन 'बोला--संजय! तुम तो जूएमें हारे हुए 
कुन्तीपुत्रोका अभिनन्दन करते हुए उनकी बडी प्रशंसा 
करने लगे। बताओ तो सही, अर्जुनके रथमें कैसे घोडे 
और कैसे ध्वज हैं?॥ ६॥ ; 


संजय उवाच 

भौमनः सह शक्रेण बहुचित्रं विशाम्पते। 
रूपाणि कल्पयामास त्वष्टा धाता सदा विभो॥ ७॥ 

संजयने कहा--प्रजानाथ! विश्वकर्मा त्वष्टा 
तथा प्रजापतिने इन्द्रके साथ मिलकर अर्जुनके रथकी 
ध्वजामें अनेक प्रकारके रूपोंकी रचना की है॥७॥ 
ध्वजे हि तस्मिन्‌ रूपाणि चक्रुस्ते देवमायया। 
महाधनानि दिव्यानि महान्ति च लघूनि च॥८॥ 

उन तीनोंने देवमायाके द्वारा उस ध्वजमें छोटी- 
बड़ी अनेक प्रकारकी बहुमूल्य एवं दिव्य मूर्तियोंका 


भीमसेनानुरोधाय हनूमान्‌ मारुतात्मजः। 
आत्मप्रतिकृतिं तस्मिन्‌ ध्वज आरोपयिष्यति॥ ९॥ 
भीमसेनके अनुरोधकी रक्षाके लिये पवननन्दन 
हनुमानजी उस ध्वजमें युद्धके समय अपने स्वरूपको 
स्थापित करेंगे॥ ९॥ 
सर्वां दिशो योजनमात्रमन्तरं 
स तिर्यगूर्ध्वं च रुरोध वै ध्वजः। 
न सज्ञतेऽसौ तरुभिः संवृतोऽपि 
तथा हि माया विहिता भौमनेन॥ १०॥ 
उस ध्व॒जने एक योजनतक सम्पूर्ण दिशाओं तथा 


यानसंधिपर्व ] 


अगल-बगल एवं ऊपरके अवकाशको व्याप्त कर 
रखा था। विश्वकर्माने ऐसी माया रच रखी है कि 
वह ध्वज वृक्षोंसे आवृत अथवा अवरुद्ध होनेपर भी 
कहीं अटकता नहीं है॥ १०॥ 
यथा55काशे शक्रधनुः प्रकाशते 
न चैकवर्ण न च वेदि किं नु तत्‌। 
तथा ध्वजो विहितो भौमनेन 
बह्वाकारं दृश्यते रूपमस्य॥ ११॥ 
जैसे आकाशमें बहुरंगा इन्द्रधनुष प्रकाशित होता है 
और यह समझमें नहीं आता कि वह क्या है? ठीक 
ऐसा ही विश्वकर्माका बनाया हुआ वह रंग-बिरंगा ध्वज 
है। उसका रूप अनेक प्रकारका दिखायी देता है॥ 
यथार्निधूमो दिवमेति रुद्ध्वा 
वर्णान्‌ बिभ्रत्‌ तैजसांश्चित्ररूपान्‌। 
तथा ध्वजो विहितो भौमनेन 
न चेद्‌ भारो भविता नोत रोधः॥ १२॥ 
जैसे अग्निसहित धूम विचित्र तेजोमय आकार 
और रंग धारण करके सब ओर फैलकर ऊपर 
आकाशकी ओर बढ़ता जाता है, उसी प्रकार विश्वकर्माने 
उस ध्वजका निर्माण किया है। उसके कारण रथपर 
कोई भार नहीं बढ़ता है और न उसकी गतिमें कहीं 
कोई रुकावट ही पैदा होती है॥ १२॥ 
श्वेतास्तस्मिन्‌ वातवेगाः सदश्वा 
दिव्या युक्ताश्चित्ररथेन दत्ताः। 
भुव्यन्तरिक्षे दिवि वा नरेन्द्र 
येषां गतिहीयते नात्र सर्वा। 
शतं यत्‌ तत्‌ पूर्यते नित्यकालं 
हतं हतं दत्तवरं पुरस्तात्‌॥ १३॥ 
अर्जुनके उस रथमें वायुके समान वेगशाली 
दिव्य एवं उत्तम जातिके श्वेत अश्व जुते हुए हैं, 
जिन्हें गन्धर्वणाज चित्ररथने दिया था। नरेन्द्र! पृथ्वी, 
आकाश तथा स्वर्ग आदि किसी भी स्थानमें उन 
अश्वोंकी पूर्ण गति क्षीण या अवरुद्ध नहीं होती है। 
उस रथमें पूरे सौ घोड़े सदा जुते रहते हैं। उनमेंसे 
यदि कोई मारा जाता है तो पहलेके दिये हुए वरके 
प्रभावसे नया घोडा उत्पन्न होकर उसके स्थानको पूर्ति 
कर देता है॥ १३॥ 


षट्पञ्चाशत्तमोऽध्यायः 


२२५ 


तथा राज्ञो दन्तवर्णा बृहन्तो 
रथे युक्ता भान्ति तद्वीर्यतुल्याः । 
ऋक्षप्रख्या भीमसेनस्य वाहा 
रथे वायोस्तुल्यवेगा बभूवुः ॥ १४॥ 
राजा युधिष्ठिरके रथमें भी वैसे ही शक्तिशाली 
श्वेतवर्णके विशाल अश्व जुते हुए हैं, जो अत्यन्त 
सुशोभित होते हैं। भीमसेनके घोड़ोंका रंग रीछके 
समान काला है। वे उनके रथमें जोते जानेपर वायुके 
समान तीव्र वेगसे चलते हैं॥ १४॥ 
'कल्माषाङ्कास्तित्तिरिचित्रपृष्ठा 
भ्रात्रा दत्ताः प्रीयता फाल्गुनेन। 
भ्रातुर्वीरस्य स्वैस्तुरङ्गैविशिष्टा 
मुदा युक्ताः सहदेवं वहन्ति १५॥ 
अर्जुने प्रसन्न होकर अपने छोटे भाई सहदेवको जो 
अश्व प्रदान किये थे, जिनके सम्पूर्ण अंग विचित्र रंगके 
हैं और पृष्ठभाग भी तीतर पक्षीके समान चितकबरे प्रतीत 
होते हैं तथा जो वीर भाई अर्जुनके अपने अश्वोंकी अपेक्षा 
भी उत्कृष्ट हैं, ऐसे सुन्दर अश्व बड़ी प्रसन्नताके साथ 
सहदेवके रथका भार वहन करते हैं॥ १५॥ 
माद्रीपुत्रं नकुलं त्वाजमीढ 
महेन्द्रदत्ता हरयो वाजिमुख्याः। 
वायोर्बलबन्तस्तरस्विनो 
वहन्ति वीरं वृत्रशत्रुं यथेन्द्रम्‌॥ १६॥ 
अजमीढकुलनन्दन! देवराज इन्द्रके दिये हुए हरे 
रंगके उत्तम घोड़े, जो वायुके समान बलवान्‌ तथा 
वेगवान्‌ हैं, माद्रीकुमार वीर नकुलके रथका भार वहन 
करते हैं। ठीक उसी तरह, जैसे पहले वे वृत्रशत्रु 
देवेनद्रका भार वहन किया करते थे॥ १६॥ 
तुल्याश्चैभिर्वयसा विक्रमेण 
महाजवाश्चित्ररूपाः सदश्वाः। 
सौभद्रादीन्‌ द्रौपदेयान्‌ कुमारान्‌ 
'बहन्त्यशवा देवदत्ता बृहन्तः॥ ९७॥ 
अवस्था और बल-पराक्रममें पूर्वोक्त अश्वोंके ही 
समान महान्‌ वेगशाली, विचित्र रूप-रंगवाले उत्तम 
जातिके अश्व सुभद्रानन्दन अभिमन्युसहित द्रौपदीके 
पुत्रोंका भार वहन करते हैं। वे विशाल अश्व भी 
देवताओंके दिये हुए हैं॥ १७॥ 


समा 


इति श्रीमहाभारते उद्योगपर्वणि यानसंधिपर्वणि संजयवाक्ये षट्पञ्चाशत्तमोऽध्यायः॥ ५६॥ 
इस प्रकार श्रीमहाभारत उद्योगपर्वके अन्तर्गत वानसंधिपर्वमें संजयवाक्यविषयक छप्पनवाँ अध्याय पूरा हुआ॥ ५६ ॥ 

श्रीमहाभारते [ उद्योगपर्वणि 


सप्तपञ्चाशत्तमोऽध्यायः 


संजयद्वारा पाण्डवोंकी युद्धविषयक त्तैयारीका वर्णन, धृतराष्ट्रका विलाप, दुर्योधनद्वारा 
अपनी प्रबलताका प्रतिपादन, धृतराष्ट्रका उसपर अविश्वास तथा 
संजयद्वारा धृष्टद्युम्मकी शक्ति एवं संदेशका कथन 


धृतराष्ट्र उवाच 

कांस्तत्र संजयापश्यः प्रीत्यर्थेन समागतान्‌। 
ये योत्स्यन्ते पाण्डवार्थे पुत्रस्य मम वाहिनीम्‌॥ १॥ 

धृतराष्ट्रने पूछा--संजय ! तुमने वहाँ युधिष्ठिरकी 
प्रसन्नताके लिये आये हुए किन-किन राजाओंको देखा 
था, जो पाण्डवोंके हितके लिये मेरे पुत्रकी सेनाके साथ 
युद्ध करेंगे ?॥ १॥ 

संजय उवाच 

मुख्यमन्धकवृष्णीनामपश्यं कृष्णमागतम्‌। 
चेकितानं च तत्रैव युयुधानं च सात्यकिम्‌॥ २॥ 

संजयने कहा--राजन्‌! मैंने वहाँ देखा कि वृष्णि 
और अन्धकवंशके प्रधान पुरुष भगवान्‌ श्रीकृष्ण 
पधारे हुए हैं। वहाँ चेकितान और युयुधान सात्यकि 
भी उपस्थित हैं॥ २॥ 
पृथगक्षौहिणीभ्यां तु पाण्डवानभिसंश्रितौ। 
महारथौ समाख्यातावुभौ पुरुषमानिनौ॥ ३॥ 

अपनेको पौरुषशाली वीर माननेवाले वे दोनों 
विख्यात महारथी अलग-अलग एक-एक अक्षौहिणी 
सेनाके साथ पाण्डवोंकी सहायताके लिये आये हैं ॥ ३॥ 
अक्षौहिण्याथ पाञ्चाल्यो दशभिस्तनयैर्वृतः। 
सत्यजित्प्रमुखैवीरेर्धृष्टद्यम्नपुरोगमैः ॥ ४॥ 
द्रुपदो वर्धयन्‌ माने शिखण्डिपरिपालितः। 
उपायात्‌ सर्वसैन्यानां प्रतिच्छाद्य तदा वपुः ५॥ 

पांचालनरेश द्रुपद धृष्टयुम्न और सत्यजित्‌ आदि 
दस वीर पुत्रोंक साथ शिखण्डीद्वारा सुरक्षित हो कवच 
आदिसे सम्पूर्ण सैनिकोंके शरीरोंको आच्छादित करके 
उन सबकी एक अक्षौहिणी सेनाके साथ युधिष्ठिरका 
मान बढ़ानेके लिये वहाँ आये हुए हँ ॥ ४-५॥ 
विराटः सह पुत्राभ्यां शङ्खेनैवोत्तरेण च। 
सूर्यदत्तादिभि्वीरैर्मदिराक्षपुरोगमैः ॥६॥ 
सहितः पृथिवीपालो श्रातृभिस्तनयैस्तथा। 
अक्षौहिण्यैव सैन्यानां वृत्तः पार्थं समाश्रितः ॥ ७॥ 

राजा विराट अपने दो पुत्रों शंख और उत्तरको 
साथ लिये, सूर्यदत्त और मदिराक्ष आदि वीर भ्राताओं 
और अन्य पुत्रोंक साथ एक अक्षौहिणी सेनासे घिरे हुए 

कुन्तीपुत्र युधिष्ठिरकी सहायताके लिये उपस्थित हैं॥ 

जारासंधिर्मागधश्च धृष्टकेतुश्च चेदिराट्‌। 

पृथक्‌ पृथगनुप्राप्तौ पृथगक्षौहिणीवृतौ॥ ८॥ 
जरासंधकुमार मगधनरेश सहदेव तथा चेदिराज 

धृष्टकेतु-ये दोनों भी अलग-अलग एक-एक अक्षौहिणी 

सेना लेकर आये हैं॥ ८॥ 

केकया भ्रातरः पञ्च सर्वे लोहितकध्वजाः। 

अक्षौहिणीपरिवृताः पाण्डवानभिसंश्रिताः॥ ९॥ 
लाल रंगकी ध्वजावाले जो पाँचों भाई केकयराजकुमार 

हैं, वे सभी एक अक्षौहिणी सेनाके साथ पाण्डवोंकी 

सेवामें उपस्थित हुए हैं॥९॥ 

एतानेतावतस्तत्र तानपश्यं समागतान्‌। 

ये पाण्डवार्थे योत्स्यन्ति धार्तराष्ट्रस्य वाहिनीम्‌॥ १०॥ 
मैंने इन सबको इतनी सेनाओंके साथ वहाँ 

आया हुआ देखा है। ये लोग पाण्डवोंके हितके लिये 

दुर्योधनकी सेनाके साथ युद्ध करेंगे॥ १०॥ 

यो वेद मानुषं व्यूहं दैवं गान्धर्वमासुरम्‌। 

स तत्र सेनाप्रमुखे धृष्टद्युम्नो महारथः॥ ११॥ 
जो मनुष्यों, देवताओं, गन्धवा तथा असुरोंकी 

भी व्यूहरचना-प्रणालीको जानते हैं, वे महारथी धृष्टझुम्न 


पाण्डवपक्षकी सेनाके अग्रभागमें (सेनापति होकर). 


रहेंगे॥ ११॥ 
भीष्मः शान्तनवो राजन्‌ भागः क्लृप्तः शिखण्डिनः । 
तं विराटोऽनुसंयाता सार्धं मत्स्यैः प्रहारिभिः॥ १२॥ 


राजन्‌! शान्तनुनन्दन भीष्मजीके वधका कार्यः 


शिखण्डीको सौंपा गया है। राजा विराट मत्स्यदेशीय 
योद्धाओंके साथ शिखण्डीकी सहायताके लिये उसका 
अनुसरण करेंगे॥ १२॥ फर 
ज्येष्ठस्य पाण्डुपुत्रस्य भागो मद्राधिपो बली । 
तौ तु तत्राब्रुवन्‌ केचिद्‌ विषमौ नो मताविति॥ १३॥ 
बलवान्‌ मद्रनरेश ज्येष्ठ पाण्डव युधिष्ठिरके 
हिस्सेमें पड़े हैं-युधिष्ठिर ही उनके साथ युद्ध करेंगे। 
परंतु यह बँटवारा सुनकर कुछ लोग वहाँ बोल उठे 
थे कि ये दोनों तो हमें परस्पर समान शक्तिशाली नहीं 
जान पड़ते॥ १३॥ a 


यानसंधिपर्व ] 


दुर्योधनः सहसुतः सार्थ भ्रातृशतेन च। 
प्राच्याश्च दाक्षिणात्याश्च भीमसेनस्य भागत: ॥ १४॥ 
अपने सौ भाइयों तथा पुत्रोंसहित दुर्योधन और 
पूर्व एवं दक्षिण-दिशाके कौरवसैनिक भीमसेनका भाग 
नियत किये गये हैं॥ १४॥ 
अर्जुनस्य तु भागेन कर्णो वैकर्तनो मतः। 
अश्वत्थामा विकर्णश्च सैन्धवश्च जयद्रथः॥ १५॥ 
वैकर्तन कर्ण, अश्वत्थामा, विकर्ण और सिंधुराज 
जयद्र्थ-ये सब अर्जुनके हिस्सेमें पड़े हैं॥ १५॥ 
अशक्याश्चैव ये केचित्‌ पृथिव्यां शूरमानिनः। 
सर्वास्तानर्जुनः पार्थः कल्पयामास भागतः॥ १६॥ 
इनके सिवा और भी अपनेको शूरवीर माननेवाले 
जो कोई नरेश इस भूमण्डलमें अजेय माने जाते हैं, 
उन सबको कुन्तीकुमार अर्जुनने अपना भाग निश्चित 
किया है॥ १६॥ 
महेष्वासा राजपुत्रा भ्रातरः पञ्च केकयाः। 
केकयानेव भागेन कृत्वा योत्स्यन्ति संयुगे॥ १७॥ 
पाँच भाई केकयराजकुमार भी महान्‌ धनुर्धर हैं। 
वे समरांगणमें अपने विरोधी केकयदेशीय योद्धाओंको 
ही अपना भाग (वध्य वैरी) मानकर युद्ध करेंगे॥ १७॥ 
तेषामेव कृतो भागो मालवाः शाल्वकास्तथा। 
त्रिगर्तानां चैव मुख्यौ यौ तौ संशप्तकाविति॥ १८॥ 
मालव, शाल्व तथा त्रिगर्तदेशके सैनिक और 
संशप्तक-सेनाके दो प्रमुख वीर भी उन केकयराज- 
कुमारोंके ही भाग नियत किये गये हैं॥ १८॥ 
दुर्योधनसुताः सर्वे तथा दुःशासनस्य च। 
सौभद्रेण कृतो भागो राजा चैव बृहद्दल: ॥ १९॥ 
दुर्योधन तथा दुःशासनके सभी पुत्र और राजा 
बृहद्वल सुभद्रानन्दन अभिमन्युके हिस्सेमें पड़े हैं ॥ १९॥ 
द्रौपदेया महेष्वासाः सुवर्णविकृतध्वजाः। 
धृष्टद्युम्ममुखा द्रोणमभियास्यन्ति भारत॥ २०॥ 
भरतनन्दन। सुवर्णनिर्मित ध्वजाओंसे युक्त महाधनुर्धर 
द्रौपदीपुत्र भी धृष्टद्युम्नके साथ द्रोणपर आक्रमण करेंगे॥ 
चेकितानः सोमदत्तं हैरथे योद्धुमिच्छति। 
भोजं तु कृतवर्माणं युयुधानो युयुत्सति॥ २१॥ 
चेकितान द्वैरथ-संग्राममें सोमदत्तके साथ युद्ध 
करना चाहते हैं। सात्यकि भोजवंशी कृतवर्माके साथ युद्ध 
करनेको उत्सुक हैं॥ २१॥ 
सहदेवस्तु माङ्गेयः शूरः संक्रन्दनो युधि। 
स्वमंशं कल्पयामास श्यालं ते सुबलात्मजम्‌॥ २२ 

सप्तपञ्चाशत्तमोऽध्यायः 


२२७ 


महाराज! युद्धमें इन्द्रके समान पराक्रमी शूरवीर 
माद्रीनन्दन सहदेवने आपके साले सुबलपुत्र शकुनिको 
अपना भाग निश्चित किया है॥ २२॥ 
उलूकं चैव कैतव्यं ये च सारस्वता गणाः। 
नकुलः कल्पयामास भागं माद्रवतीसुतः॥ २३॥ 
उस धूर्त जुआरी शकुनिका पुत्र जो उलूक है तथा 
जो सारस्वतप्रदेशके सैनिक हैं, उन सबको माद्रीकुमार 
नकुलने अपना भाग नियत किया है॥ २३॥ 
ये चान्ये पार्थिवा राजन्‌ प्रत्युद्यास्यन्ति सङ्गरे। 
समाह्वानेन तांश्चापि पाण्डुपुत्रा अकल्पयन्‌॥ २४॥ 
राजन्‌! दूसरे भी जो-जो नरेश (आपकी ओरसे) 
युद्धमें पदार्पण करेंगे, उन सबका भी नाम ले-लेकर 
पाण्डवोंने उन्हें अपना भाग निश्चित किया है॥ २४॥ 
एवमेषामनीकानि प्रविभक्तानि भागशः। 
यत्‌ ते कार्य सपुत्रस्य क्रियतां तदकालिकम्‌॥ २५॥ 
इस प्रकार पाण्डवोंकी सेनाएँ पृथक्‌-पृथक्‌ भागोंमें 
बँटी हुई हैं। अब पुत्रोंसहित आपका जो कर्तव्य हो, 
उसे अविलम्ब पूरा करें॥ २५॥ 
धृतराष्र उवाच 
न सन्ति सर्वे पुत्रा मे मूढा दुर्छूतदेविनः। 
येषां युद्धं बलवता भीमेन रणमूर्धनि॥ २६॥ 
धृतराष्ट्र बोले-संजय! समरभूमिके प्रमुख 
भागमें बलवान्‌ भीमसेनके साथ जिनका युद्ध होनेवाला 
है, वे कपटपूर्ण जूआ खेलनेवाले मेरे सभी मूर्ख पुत्र 
अब नहींके बराबर हैं॥ २६॥ 
राजानः पार्थिवाः सर्वे प्रोक्षिताः कालधर्मणा। 
गाण्डीवारिन प्रवेक्ष्यन्ति पतङ्गा इव पावकम्‌॥ २७॥ 
भूमण्डलके समस्त राजाओंका वध करनेके लिये 
मानो कालधर्मा यमराजने उनका प्रोक्षण (संस्कार) 
किया है; अतः जैसे पतंग आगमें गिरते हैं, वैसे ही ये 
सब नरेश गाण्डीव धनुषकी आगमें समा जायँगे ॥ २७॥ 
विद्रुतां वाहिनीं मन्ये कृतवैरैर्महात्मभिः। 
तां रणे केऽनुयास्यन्ति प्रभग्नां पाण्डवैर्युधि॥ २८॥ 
मैं तो समझता हूँ; जिनका हमलोगोंके साथ वैर 
ठन गया है, वे महात्मा पाण्डव समरांगणमें हमारी 
विशाल सेनाको अवश्य मार भगायेंगे। उनके द्वारा 
खदेड़ी हुई उस सेनाका अनुसरण अथवा सहयोग कौन 
कर सकेंगे?॥ २८॥ 
सर्वे ह्यतिरथाः शूराः कीत्तिमन्तः प्रतापिनः । 
सूर्यपावकयोस्तुल्यास्तेजसा समितिञ्जयाः॥ २९॥ 


२२८ 


श्रीमहाभारते 


[ उद्योगपर्वणि 


RRS ——————————————्o्o्ि् 


समस्त पाण्डव अतिरथी शूरवीर, यशस्वी, प्रतापी, 
युद्धविजयी तथा अग्नि और सूर्यके समान तेजस्वी हैं॥ 
येषां युधिष्ठिरो नेता गोप्ता च मधुसूदन:। 
योधौ च पाण्डवौ वीरौ सव्यसाचिवृकोदरौ॥ ३०॥ 
नकुलः सहदेवश्च धृष्टद्युम्नश्च पार्षतः। 
सात्यकिर्टुपदश्चैव धृष्टकेतुश्च सानुजः॥ ३१॥ 
उत्तमौजाश्च पाञ्चाल्यो युधामन्युश्च दुर्जयः। 
शिखण्डी क्षत्रदेवश्च तथा वैराटिरुत्तरः॥ ३२॥ 
काशयश्चेदयश्चैव मत्स्याः सर्वे च सृंजया: । 
विराटपुत्रो बभ्रुशच पञ्चालाश्च प्रभद्रका:॥ ३३॥ 
येषामिन्द्रोऽप्यकामानां न हरेत्‌ पृ्थिवीमिमाम्‌। 
वीराणां रणधीराणां ये भिन्द्युः पर्वतानपि ३४॥ 
तान्‌ सर्वगुणसम्पन्नानमनुष्यप्रतापिनः। 
क्रोशतो मम दुष्पुत्रो योद्धुमिच्छति संजय॥ ३५॥ 
संजय! युधिष्ठिर जिनके नेता हैं, भगवान्‌ मधुसूदन 
जिनके रक्षक हैं, पाण्डुपुत्र वीरवर अर्जुन और भीमसेन 
जिनके प्रमुख योद्धा हैं, नकुल, सहदेव, पृषद्वंशी 
धृष्टचुम्न, सात्यकि, द्रुपद, धृष्टकेतु, सुकेतु, पांचालदेशीय 
उत्तमौजा, दुर्जय युधामन्यु, शिखण्डी, क्षत्रदेव, विराटकुमार 
उत्तर, काशि, चेदि तथा मत्स्यदेशके सैनिक, सृंजयवंशी 
क्षत्रिय, विराटकुमार बश्चु तथा पांचालदेशीय प्रभद्रकगण 
जिनके पक्षमें युद्धके लिये उद्यत हैं, जिनकी इच्छाके 
बिना देवराज इन्द्र भी इस पृथ्वीका अपहरण नहीं कर 
सकते, जो चीर तथा रणधीर हैं, जो पर्वतोंको भी 
विदीर्ण कर सकते हैं, जिनका प्रताप देवताओंके 
समान हे तथा जो समस्त सद्गुणोंसे सम्पन्न हैं, उन्हीं 
पाण्डवोंके साथ मेरा दुष्ट पुत्र दुर्योधन मेरे चीखते- 
चिल्लाते हुए भी युद्ध करना चाहता है॥ ३०--३५॥ 
दुर्योधन उवाच 
उभी स्व एकजातीयौ तथोभौ भूमिगोचरौ। 
अथ कस्मात्‌ पाण्डवानामेकतो मन्यसे जयम्‌॥ ३६॥ 
दुर्योधन बोला- पिताजी! हम कौरव तथा पाण्डव 
दोनों एक ही जातिके हैं और दोनों इसी भूमिपर रहते 
हं। फिर एकमात्र पाण्डवोंकी ही विजय होगी, यह 
धारणा आपने कैसे बना ली ?॥ ३६॥ 
पितामहं च द्रोणं च कृपं कर्णं च दुर्जयम्‌। 
जयद्रथ॑ सोमदत्तमश्वत्थामानमेव च॥ ३७॥ 
सुतेजसो महेष्वासानिन्द्रोऽपि सहितोऽमरैः । 
अशक्त: समरे जेतुं किं पुनस्तात पाण्डवाः ॥ ३८॥ 
तात! पितामह भीष्म, द्रोणाचार्य, कृपाचार्य, दुर्जय 

वीर कर्ण, जयद्रथ, सोमदत्त तथा अश्वत्थामा, ये सभी 
उत्तम तेजस्वी और महान्‌ धनुर्धर हैं। देवताओंसहित 
इन्द्र भी इन्हें युद्धमें जीत नहीं सकते; फिर पाण्डवोंकी 
तो बात ही क्या है?॥ ३७-३८॥ 
सर्वे च पृथिवीपाला मदर्थे तात पाण्डवान्‌। 
आर्याः शस्त्रभृतः शूराः समर्थाः प्रतिबाधितुम्‌॥ ३९॥ 
तात! ये सभी भूपाल श्रेष्ठ, शस्त्रधारी और 
शूरवीर होनेके साथ ही मेरे लिये पाण्डवोंको पीड़ा 
देनेमें समर्थ हैं॥ ३९॥ 
न मामकान्‌ पाण्डवास्ते समर्थाः प्रतिवीक्षितुम्‌। 
पराक्रान्तो ह्यहं पाण्डून्‌ सपुत्रान्‌ योब्द्धमाहवे ॥ ४०॥ 
पाण्डव मेरे पक्षके इन वीरोंकी ओर आँख उठाकर 
देखनेमें भी समर्थ नहीं हैं। पुत्रोंसहित पाण्डवोंके साथ मैं 
अकेला ही समरांगणमें युद्ध करनेकी शक्ति रखता हूँ॥ 
मत्प्रियं पार्थिवाः सर्वे ये चिकीर्षन्ति भारत। 
ते तानावारयिष्यन्ति एऐणेयानिव तन्तुना॥ ४१॥ 
भरतनन्दन! जो भूपाल मेरा प्रिय करना चाहते हैं, 
वे सब उन पाण्डवोंको आगे बढ्नेसे उसी प्रकार रोक 
देंगे, जैसे फन्देसे हिरनके बच्चोंको रोका जाता है॥ 
महता रथवंशेन शरजालैश्च मामकैः। 
अभिद्रुता भविष्यन्ति पञ्चालाः पाण्डवैः सह॥ ४२॥ 
मेरे पक्षकी विशाल रथसेना तथा मेरे सैनिकोंके 
बाणसमूहोंसे आहत होकर पांचालं और पाण्डव भाग 
खड़े होंगे॥ ४२॥ 
धृतराष्ट्र उवाच 
उन्मत्त इव मे पुत्रो विलपत्येष संजय। 
न हि शक्तो रणे जेतुं धर्मराजं युधिष्ठिरम्‌॥ ४३॥ 
धृतराष्ट्र बोले-संजय! मेरा यह पुत्र पागलके 
समान प्रलाप कर रहा है। यह युद्धमें धर्मराज युधिष्ठिरको 
कभी जीत नहीं सकता॥४३॥ 
जानाति हि यथा भीष्मः पाण्डवानां यशस्विनाम्‌। 
बलवत्तां सपुत्राणां धर्मज्ञानां महात्मनाम्‌॥ ४४॥ 
यतो नारोचयदयं विग्रहं तेर्महात्मभि: । 
पुत्रोंसहित धर्मज्ञ एवं यशस्वी महात्मा पाण्डव 
कितने बलशाली हैं, इस बातको भीष्मजी अच्छी तरह 
जानते हैं। इसीलिये उन्हें उन महात्माओंके साथ युद्ध 
छेड़नेकी बात पसंद नहीं आयी॥ ४४३ ॥ | 
किं तु संजय मे ब्रूहि पुनस्तेषां विचेष्टितम्‌॥ ४५॥ 
कस्तांस्तरस्विनो भूयः संदीपयति पाण्डवान्‌ ` 
अर्चिष्मतो महेष्वासान्‌ हविषा पावकानिव ४६॥ 


यानसंधिपर्व ] 


सप्तपञ्चाशत्तमोऽध्यायः 

संजय! तुम पुनः मेरे सामने पाण्डवोंकी चेष्टाका 
वर्णन करो। कौन ऐसा वीर है, जो वेगशाली और 
तेजस्वी महाधनुर्धर पाण्डवोंको बार-बार उसी प्रकार 
उत्तेजित किया करता है, जैसे घीकी आहुति डालनेसे 
आग प्रज्वलित हो उठती है॥ ४५-४६॥ 

संजय उवाच 

धृष्टद्युम्नः सदैवैतान्‌ संदीपयति भारत। 
युद्ध्यध्वमिति मा भैष्ट युद्धाद्‌ भरतसत्तमाः॥ ४७॥ 

संजयने कहा--भारत! धृष्टययुम्न सदा ही इन 
पाण्डवोंको उत्तेजित करते रहते हैं। वे कहते हैं- 
* भरतकुलभूषण पाण्डवो! आपलोग युद्ध करें, उससे 
तनिक भी भयभीत न हों॥ ४७॥ 
ये केचित्‌ पार्थिवास्तत्र धार्तराष्ट्रेण संवृताः । 
युद्धे समागमिष्यन्ति तुमुले शस्त्रसंकुले॥ ४८॥ 
तान्‌ सर्वानाहवे क्रुद्धान्‌ सानुबन्धान्‌ समागतान्‌। 
अहमेकः समादास्ये तिमिर्मत्स्यानिवौदकान्‌॥ ४९॥ 

* धृतराष्ट्रपुत्र दुर्योधनके द्वारा एकत्र किये हुए 
जो-जो नरेश अस्त्र-शस्त्रोंको मारकाटसे व्याप्त हुए 
भयानक संग्राममें मेरे सामने आयेंगे, वे कितने ही 
क्रोधमें भरे हुए क्यों न हों, सगे-सम्बन्धियोंसहित 
रणभूमिमें आये हुए उन सभी राजाओंको मैं अकेला 
ही उसी प्रकार वशमें कर लूँगा, जैसे तिमि नामक 
महामत्स्य जलकी दूसरी मछलियोंको निगल जाता है॥ 
भीष्मं द्रोणं कृपं कर्ण द्रौणिं शल्यं सुयोधनम्‌। 
एतांश्चापि निरोत्स्यामि वेलेव मकरालयम्‌॥ ५०॥ 

“भीष्म, द्रोण, कृपाचार्य, कर्ण, अश्वत्थामा, शल्य 
तथा दुर्योधन--इन सबको मैं उसी भाँति आगे बढ्नेसे 
रोक दूँगा, जैसे किनारा समुद्रको रोके रखता है'॥ ५०॥ 
तथा ब्रुवन्तं धर्मात्मा प्राह राजा युधिष्ठिरः। 
तव धैर्यं च वीर्य च पञ्चालाः पाण्डवैः सह॥ ५१ ॥ 
सर्वे समधिरूढाः स्म संग्रामान्नः समुद्धर। 
जानामि त्वां महाबाहो क्षत्रधर्मे व्यवस्थितम्‌॥ ५२॥ 
समर्थमेकं पर्याप्तं कौरवाणां विनिग्रहे। 
पुरस्तादुपयातानां कौरवाणां युयुत्सताम्‌॥५३॥ 

इस प्रकार बोलते हुए धृष्ट्युम्नसे धर्मात्मा राजा 
युधिष्ठिरने कहा-*महाबाहो! पाण्डवोंसहित समस्त 
पांचाल वीर तुम्हारे धैर्य और पराक्रमका ही आश्रय 
लेकर युद्धके लिये उद्यत हुए हैं, इसलिये तुम्हीं इस 
संग्रामसे हमलोगोंका उद्धार करो। मैं जानता हूँ कि तुम 
क्षत्रियधर्ममें प्रतिष्ठित हो और युद्धकी इच्छासे सामने 


आये हुए समस्त कौरवोंको अकेले ही कैद कर लेनेकी 
पूरी शक्ति रखते हो॥५१-५३॥ 
भवता यद्‌ विधातव्यं तन्नः श्रेयः परंतप। 
संग्रामादपयातानां भग्नानां शरणैषिणाम्‌ ५४॥ 
पौरुषं दर्शयञ्शूरो यस्तिष्ठेदग्रतः पुमान्‌। 
क्रीणीयात्‌ तं सहस्त्रेण इति नीतिमतां मतम्‌॥ ५५॥ 

“परंतप! तुम जो कुछ करोगे, वही हमारे लिये 
मंगलकारी होगा। जो वीर पुरुष अपना पौरुष प्रकट 
करते हुए युद्धभूमिसे पराजित होकर भागे हुए शरणार्थी 
सैनिकोंके सामने खड़ा होता (और उनके भयका 
निवारण करता) है, उसे सहस्नोंकी सम्पत्ति देकर भी 
खरीद ले (अपने पक्षमें कर ले); यही नीतिज्ञ पुरुषोंका 
मत है॥ ५४-५५॥ 
स त्वं शूरश्च वीरश्च विक्रान्तश्च नरर्षभ। 
भयार्तानां परित्राता संयुगेषु न संशयः॥ ५६॥ 

'नरश्रेष्ठ! इसमें संदेह नहीं कि तुम शूर, वीर 
और पराक्रमी हो तथा युद्धमें भयसे पीड़ित हुए 
सैनिकोंकी रक्षा कर सकते हो'॥ ५६॥ 
एवं ब्रुवति कौन्तेये धर्मात्मनि युधिष्ठिरे। 
धृष्टद्युम्न उवाचेदं मां वचो गतसाध्वसम्‌। 
सर्वाञ्जनपदान्‌ सूत योधा दुर्योधनस्य ये॥ ५७॥ 
सबाह्विकान्‌ कुरून्‌ ब्रूयाः प्रातिपेयाञ्शरद्वतः । 
सूतपुत्रं तथा द्रोणं सहपुत्रं जयद्र्थम्‌॥ ५८॥ 
दुःशासनं विकर्णं च तथा दुर्योधनं नृपम्‌। 
भीष्मं च ब्रूहि गत्वा त्वमाशु गच्छ च मा चिरम्‌॥ ५९॥ 

धर्मात्मा कुन्तीकुमार युधिष्ठिर जब इस प्रकार 
कह रहे थे, उसी समय धुृष्टय़ुम्नने मुझसे भयरहित यह 
वचन कहा--'सूत! वहाँ दुर्योधनके जितने योद्धा हैं, 
उनसे, समस्त देशवासियोंसे, बाह्लीक आदि प्रतीपवंशी 
कौरवोंसे, शरद्वानके पुत्र कृपाचार्यसे, सूतपुत्र कर्णसे, 
द्रोणाचार्य और अश्वत्थामासे तथा जयद्रथ, दुःशासन, 
विकर्ण, राजा दुर्योधन और भीष्मसे भी शीघ्र जाकर 
मेरा यह संदेश कहो। अभी जाओ, विलम्ब मत करो॥ 

युधिष्ठिरः साधुनैवाभ्युपेयो 

मा वो वधीदर्जुनो देवगुप्तः। 
राज्यं दद्ध्वं धर्मराजस्य तूर्णं 
याचध्वं वै पाण्डवं लोकवीरम्‌॥ ६०॥ 

(वह संदेश इस प्रकार है) “कौरवो! राजा 
युधिष्ठिर सद्व्यवहारसे ही वशमें किये जा सकते हैं 
(युद्धसे नहीं) । ऐसा अवसर न आने दो कि देवताओंद्वारा 

जी ० 
सुरक्षित वीरवर अर्जुन तुमलोगोंका वध कर डालें। वैसा योद्धा इस भूमण्डलमें दूसरा कोई नहीं है॥ ६१॥ 

धर्मराज युधिष्ठिरको शीघ्र उनका राज्य सौंप दो और | देवैर्हि सम्भृतो दिव्यो रथो गाण्डीवधन्वनः। 

विश्वविख्यात वीर पाण्डुकुमार अर्जुनसे क्षमा-याचना | नस जेयो मनुष्येण मा स्म कृढ्ध्व॑ मनो युधि॥ ६२॥ 


करो॥ ६०॥ 
नैतादृशो हि योधोऽस्ति पृथिव्यामिह कश्चन। 


"गाण्डीव धनुष धारण करनेवाले वीर अर्जुनका 
दिव्य रथ देवताओंद्वारा सुरक्षित है। कोई भी मनुष्य 


यथाविधः सव्यसाची पाण्डवः सत्यविक्रमः॥ ६१॥ | उन्हें जीत नहीं सकता, अतः तुमलोग अपने मनको 
“सव्यसाची पाण्डुपुत्र अर्जुन जैसे सत्यपराक्रमी हैं, | युद्धको ओर न जाने दो'॥ ६२॥ 


इति श्रीमहाभारते उद्योगपर्वणि यानसंधिपर्वणि संजयवाक्ये सप्तपञ्चाशत्तमोऽध्यायः॥ ५७॥ 
इस प्रकार श्रीमहाभारत उद्योगप्रवके अन्तर्गत यानसंधिपर्वमें संजयवाक्यविषयक सत्तावनवाँ अध्याय पूरा हुआ॥ ५७॥ 


अष्टपञ्चाशत्तसोऽध्यायः 


ध॒तराष्ट्रका दुर्योधनको संधिके लिये समझाना, दुर्योधनका अहंकारपूर्वक पाण्डवोंसे युद्ध 
करनेका ही निश्चय तथा धृतराष्ट्रका अन्य योद्धाओंको युद्धसे भय दिखाना 


धृतराष्ट्र उवाच 

क्षत्रतेजा ब्रह्मचारी कौमारादपि पाण्डवः। 

तेन संयुगमेष्यन्ति मन्दा विलपतो मम॥ १॥ 
धृतराष्ट्र बोले--संजय! पाण्डुपुत्र युधिष्ठिर क्षात्र- 

तेजसे सम्पन्न हैं। उन्होंने कुमारावस्थासे ही विधि- 

पूर्वक ब्रह्मचर्यका पालन किया है, परंतु मेरे ये मूर्ख 

पुत्र मेरे विलापकी ओर ध्यान न देकर उन्हीं युधिष्ठिर- 

के साथ युद्ध छेड़नेवाले हैं॥ १॥ 

दुर्योधन निवर्तस्व युद्धाद्‌ भरतसत्तम 

न हि युद्धं प्रशंसन्ति सर्वावस्थमरिंदम॥ २॥ 
भरतकुलभूषण शत्रुदमन दुर्योधन! तुम युद्धसे 

निवृत्त हो जाओ। श्रेष्ठ पुरुष किसी भी दशामें युद्धकी 

प्रशंसा नहीँ करते हैं॥ २॥ 

अलमर्धं पृथिव्यास्ते सहामात्यस्य जीवितुम्‌। 

प्रयच्छ पाण्डुपुत्राणां यथोचितमरिंदम॥ ३॥ 
शत्रुओका दमन करनेवाले वीर! तुम पाण्डवोंको 

उनका यथोचित राज्यभाग दे दो। बेरा! मन्त्रियों- 

सहित तुम्हारे जीवननिर्वाहके लिये तो आधा राज्य ही 

पर्याप्त है॥ ३॥ 

एतद्धि कुरवः सर्वे मन्यन्ते धर्मसंहितम्‌। 

यत्‌ त्वं प्रशान्ति मन्येथाः पाण्डुपुत्रेमहात्मभि: ॥ ४॥ 
समस्त कौरव यही धर्मानुकूल समझते हैं कि 

तुम महात्मा पाण्डवोंके साथ (संधि करके आपसमें) 

शान्ति बनाये रखनेकी बात स्वीकार कर लो॥ ४॥ 

अङ्गेमां समवेक्षस्व पुत्र स्वामेव वाहिनीम्‌। 

जात एष तवाभावस्त्वं तु मोहान्न बुध्यसे॥ ५॥ 


वत्स! तुम इस अपनी ही सेनाको ओर दृष्टिपात 
करो। यह तुम्हारा विनाशकाल ही उपस्थित हुआ है, 
परंतु तुम मोहवश इस बातको समझ नहीं रहे हो॥ ५॥ 
न त्वहं युद्धमिच्छामि नैतदिच्छति बाहिकः। 
न च भीष्मो न च द्रोणो नाश्वत्थामा न संजयः॥ ६॥ 
न सोमदत्तो न शलो न कृपो युद्धमिच्छति। 
सत्यव्रतः पुरुमित्रो जयो भूरिश्रवास्तथा॥ ७॥ 
देखो, न तो मैं युद्ध करना चाहता हूँ, न बाहीक 
इसकी इच्छा रखते हैं और न भीष्म, द्रोण, अश्वत्थामा, 
संजय, सोमदत्त, शल तथा कृपाचार्य ही युद्ध करना 
चाहते हैं। सत्यव्रत, पुरुमित्र जय और भूरिश्रवा भी 
युद्धके पक्षमें नहीं हैं॥ ६-७॥ 
येषु सम्प्रतितिष्ठेयुः कुरवः पीडिताः परैः। 
ते युद्धं नाभिनन्दन्ति तत्‌ तुभ्यं तात रोचताम्‌॥ ८ ॥ 
शत्रुओंसे पीडित होनेपर कौरवसैनिक जिनके 
आश्रयमें खड़े हो सकते हैं, वे ही लोग युद्धका अनुमोदन 
नहीं कर रहे हैं। तात! उनके इस विचारको तुम्हें भी 
पसंद करना चाहिये॥ ८॥ 
न त्वं करोषि कामेन कर्णः कारयिता तव। 
दुःशासनश्च पापात्मा शकुनिश्चापि सौबलः॥ ९॥ 
(मैं जानता हूँ,) तुम अपनी इच्छासे युद्ध नहीं 
कर रहे हो, अपितु पापात्मा दुःशासन, कर्ण तथा सुबल- 
पुत्र शकुनि ही तुमसे यह कार्य करा रहे हैं॥ ९॥ 
दुर्योधन उवाच 
नाहं भवति न द्रोणे नाश्वत्थाम्नि न संजये। 
ज भीष्मे न च काम्बोजे न कृपे न च बाह्विके॥ १०॥ 


यानसंधिपर्व ] 


सत्यव्रते पुरुमित्रे भूरिश्रवसि वा पुनः। 
अन्येषु वा तावकेषु भारं कृत्वा समाह्वयम्‌॥ १९॥ 
दुर्योधन बोला--पिताजी! मैंने आप, द्रोणाचार्य, 
अश्वत्थामा, संजय, भीष्म, काम्बोजनरेश, कृपाचार्य, बाह्लीक, 
सत्यत्रत, पुरुमित्र, भूरिश्रवा अथवा आपके अन्यान्य 
योद्धाओपर सारा बोझ रखकर पाण्डवोंको युद्धके लिये 
आमन्त्रित नहीं किया है॥ १०-११॥ 
अहँ च तात कर्णश्च रणयज्ञं वितत्य वै। 
युधिष्ठिरे पशुं कृत्वा दीक्षितौ भरतर्षभ॥ १२॥ 
तात! भरतश्रेष्ठ! मैंने तथा कर्णने रणयज्ञका विस्तार 
करके युधिष्ठिरको बलिपशु बनाकर उस यज्ञकी दीक्षा 
ले ली है॥१२॥ 
रथो वेदी स्रुवः खड्गो गदा स्रुकू कवचोऽजिनम्‌। 
चातुहोत्रं च धुर्या मे शरा दर्भा हविर्यशः॥ १३॥ 
इसमें रथ ही वेदी है, खड्ग खुवा है, गदा खुक्‌ 
है, कवच मृगचर्म है, रथका भार वहन करनेवाले मेरे 
चारों घोड़े ही चार होता हैं, बाण कुश हैं और यश ही 
हविष्य है॥ १३॥ 
आत्मयज्ञेन नृपते इष्ट्वा वैवस्वतं रणे। 
विजित्य च समेष्यावो हतामित्रौ श्रिया वृतौ ॥ १४॥ 
नरेश्वर! हम दोनों समरांगणमें अपने इस यज्ञके 
द्वारा यमराजका यजन करके शत्रुओंको मारकर विजयी 
हो विजयलक्ष्मीसे शोभा पाते हुए पुनः राजधानीमें 
लौटेंगे॥ १४॥ 
अहं च तात कर्णश्च भ्राता दुःशासनश्च मे। 
एते वयं हनिष्यामः पाण्डवान्‌ समरे त्रयः॥ १५॥ 
तात! मैं, कर्ण तथा भाई दुःशासन--हम तीन ही 
समरभूमिमें पाण्डवोंका संहार कर डालेंगे॥ १५॥ 
अहं हि पाण्डवान्‌ हत्वा प्रशास्ता पृथिवीमिमाम्‌। 
मां वा हत्वा पाण्डुपुत्रा भोक्तारः पृथिवीमिमाम्‌॥ १६॥ 
या तो मैं ही पाण्डवोंको मारकर इस पृथ्वीका 
शासन करूँगा या पाण्डव ही मुझे मारकर | 
राज्य भोगेंगे॥ १६॥ 
त्यक्तं मे जीवितं राज्यं धनं सर्व च पार्थिव। 
न जातु पाण्डवैः सार्धं वसेयमहमच्युत १७॥ 
राज्यच्युत न होनेवाले महाराज! मैं जीवन, राज्य, 
धन--सब कुछ छोड़ सकता हूँ, परंतु पाण्डवोंके साथ 
मिलकर कदापि नहीं रह सकता॥ १७॥ 
यावद्धि सूच्यास्तीक्ष्णाया विध्येदग्रेण मारिष! 
तांवदप्यपरित्याज्यं भूमेर्नः पाण्डवान्‌ प्रति॥ १८॥ 


अष्टपञ्चाशत्तमोऽध्यायः 


२३१ 


पूज्य पिताजी! तीखी सूईके अग्रभागसे जितनी 
भूमि बिंध सकती है, उतनी भी मैं पाण्डवोंको नहीं दे 
सकता॥ १८॥ 

धृतराष्ट्र उवाच 

सर्वान्‌ वस्तात शोचामि त्यक्तो दुर्योधनो मया। 
ये मन्दमनुयास्यध्वं यान्तं वैवस्वतक्षयम्‌॥ १९॥ 

धृतराष्ट्र बोले--तात कौरवगण! दुर्योधनको 
तो मैंने त्याग दिया। यमलोकको जाते हुए उस मूर्खका 
तुम लोगोंमेंसे जो अनुसरण करेंगे मैं उन सभी लोगोंके 


रुरूणामिव यूथेषु व्याघ्राः प्रहरतां वराः। 
वरान्‌ वरान्‌ हनिष्यन्ति समेता युधि पाण्डवाः॥ २०॥ 
प्रहार करनेवालोंमें श्रेष्ठ व्याघ्र जैसे रुरु नामक 
मृगोंके झुंडोंमें घुसकर बड़ों-बड़ोंको मार डालते 
हैं, उसी प्रकार योद्धाओंमें अग्रगण्य पाण्डव युद्धमें 
एकत्र होकर कौरवोंके प्रधान-प्रधान वीरोंका वध 
कर डालेंगे॥ २०॥ 
प्रतीपमिव मे भाति युयुधानेन भारती। 
व्यस्ता सीमन्तिनी ग्रस्ता प्रमृष्टा दीर्घबाहुना॥ २१॥ 
मुझे तो ऐसा प्रतीत हो रहा है कि पुरुषसे 
तिरस्कृत हुई नारीकी भाँति इस भरतवंशियोंकी सेनाको 
विशाल बाँहोंवाले वीर सात्यकिने अपने अधिकारमें 
करके रौंद डाला है और वह अब विपरीत दिशाकी 
ओर अस्त-व्यस्त दशामें भागी जा रही है॥ २१॥ 


२३२ 


श्रीमहाभारते 


[ उद्योगपर्वणि 


४२४७ ______ मम मम मशशिनिमीनिनिनमक ण डत 


सम्पूर्ण पूरयन्‌ भूयो धनं पार्थस्य माधव: । 
शैनेयः समरे स्थाता बीजवत्‌ प्रवपञ्शरान्‌॥ २२॥ 
मधुवंशी सात्यकि युधिष्ठिरके भरे-पूरे बल- 
वैभवको और भी बढ़ाते हुए, जैसे किसान खेतोंमें 
बीज बोता है, उसी प्रकार समरभूमिमें बाण बिखेरते 
हुए खड़े होंगे॥ २२॥ 
सेनामुखे प्रयुद्धानां भीमसेनो भविष्यति। 
तं सर्वे संश्रयिष्यन्ति प्राकारमकुतोभयम्‌॥ २३॥ 
सेनामें समस्त पाण्डव योद्धाओंके आगे 
भीमसेन खड़े होंगे और समस्त योद्धा उन्हें भयरहित 
प्राकार (चहारदीवारी)-के समान मानकर उन्हींका 
आश्रय लेंगे॥ २३॥ 
यदा द्वक्ष्यसि भीमेन कुञ्जरान्‌ विनिपातितान्‌। 
विशीर्णदत्तान्‌ गिर्याभान्‌ भिननकुम्भान्‌ सशोणितान्‌॥ २४ ॥ 
तानभिप्रेक्ष्य संग्रामे विशीर्णानिव पर्वतान्‌। 
भीतो भीमस्य संस्पर्शात्‌ स्मर्तासि वचनस्य मे॥ २५॥ 
जब तुम देखोगे कि भीमसेनने पर्वताकार गजराजोंके 
दाँत तोड़ एवं कुम्भस्थल विदीर्ण करके उन्हें रक्तरंजित 
दशामें धराशायी कर दिया है और वे रणभूमिमें 
टूट-फूटकर गिरे हुए पर्वतोंके समान दृष्टिगोचर हो 
रहे हैं, तब उन सबपर दृष्टिपात करके भीमसेनके 
स्मर्शसे भी भयभीत होकर मेरी कही हुई बातोंको 
याद करोगे॥ २४-२५॥ 


निर्दग्धं भीमसेनेन सैन्यं रथहयद्विपम्‌। 

गतिमग्नेरिव प्रेक्ष्य स्मर्तासि वचनस्य मे॥ २६॥ 
भीमसेन जब घोड़े, रथ और हाथियोंसे भरी हुई 

सारी कौरव-सेनाको अपनी क्रोधाग्निसे दग्ध करने 

लगेंगे, उस समय अग्निके समान उनका प्रबल वेग 

देखकर तुम्हें मेरी बातें याद आयेंगी ॥ २६॥ 

महद्‌ वो भयमागामि न चेच्छाम्यथ पाण्डवैः। 

गदया भीमसेनेन हताः शममुपैष्यथ॥ २७॥ 
तुमलोगोंपर बहुत बड़ा भय आनेवाला है। मैं नहीं 

चाहता कि पाण्डवोंके साथ तुम्हारा युद्ध हो। यदि हो 

गया तो तुमलोग भीमसेनको गदासे मारे जाकर सदाके 

लिये शान्त हो जाओगे॥ २७॥ 

महावनमिवच्छिन्नं यदा द्रक्ष्यसि पातितम्‌। 

बलं कुरूणां भीमेन तदा स्मर्तासि मे वचः॥ २८॥ 
काटकर गिराये हुए विशाल वनकी भाँति जब तुम 

कौरवसेनाको भीमसेनके द्वारा मार गिरायी हुई देखोगे, 

तब तुम्हें मेरे वचनोंका स्मरण हो आयेगा॥ २८॥ 

वैशम्पायन उवाच 

एतावदुक्त्वा राजा तु सर्वास्तान्‌ पृथिवीपतीन्‌। 

अनुभाष्य महाराज पुनः पप्रच्छ संजयम्‌ २९॥ 
वैशम्पायनजी कहते हैं-महाराज जनमेजय! 

राजा धृतराष्ट्रने वहाँ बैठे हुए समस्त भूपालोंसे उपर्युक्त 

बातें कहकर उन्हें समझा-बुझाकर पुनः संजयसे पूछा॥ 


इति श्रीमहाभारते उद्योगपर्वणि यानसंधिपर्वणि धृतराष्ट्रवाक्येऽष्टपञ्चाशत्तमोऽध्यायः॥ ५८॥ 
इस प्रकार श्रीमहाथारत उद्योगपर्वके अन्तर्गत यानसंधिपर्वमें धृतराष्ट्रवाक्यविषयक अद्ञावनवाँ अध्याय पूरा हुआ॥ ५८॥ 


~~ रट? 

संजयका धृतराष्ट्रके पूछनेपर उन्हें श्रीकृष्ण और अर्जुनके 
अन्तःपुरमें कहे हुए संदेश सुनाना 


धृतराष्ट्र उवाच 


चदब्रूता महात्मानौ वासुदेवधनंजयौ। 


संजयने कहा--भरतवंशी नरेश! सुनिये। मैंने 
वीरवर श्रीकृष्ण और अर्जुनको जैसे देखा है और 


तन्मे ब्रूहि महाप्राज्ञ शुश्रूषे वचनं तव॥ १॥ | उन्होंने जो संदेश दिया है, वह आपको बता रहा हूँ॥ 
धृतराष्ट्रने पूछा--महाप्राज संजय! महात्मा भगवान्‌ | पादाङ्गुलीरभिप्रेक्षन्‌ प्रयतोऽहं कृताञ्जलिः। 
श्रीकृष्ण और अर्जुनने जो कुछ कहा हो, वह मुझे बताओ; शुद्धान्तं प्राविशं राजन्नाख्यातुं नरदेवयोः॥ ३॥ 


में तुम्हारे मुखसे उनके संदेश सुनना चाहता हूँ॥ १॥ 
सजय उवाच 

श्रृणु राजन्‌ यथा दृष्टौ मया कृष्णधनंजयौ। 

ऊचतुश्चापि यद्‌ वीरौ तत्‌ ते वक्ष्यामि भारत॥ २॥ 


राजन्‌! मैं नरदेव श्रीकृष्ण और अर्जुनसे आपका 
संदेश सुनानेके लिये मनको पूर्णतः संयममें रखकर 
अपने पैरोंकी अंगुलियोपर ही दृष्टि लगाये और हाथ 
जोडे हुए उनके अन्तःपुरमें गया॥ ३॥ 


यानसंधिपर्व ] 


नैवाभिमन्युर्न यमौ तं देशमभियान्ति वै। 
यत्र कृष्णौ च कृष्णा च सत्यभामा च भामिनी॥ ४॥ 
जहाँ श्रीकृष्ण, अर्जुन, द्रौपदी और मानिनी 
सत्यभामा विराज रही थीं, उस स्थानमें कुमार अभिमन्यु 
तथा नकुल-सहदेव भी नहीं जा सकते थे॥४॥ 
उभौ मध्वासवक्षीबावुभौ चन्दनरूषितौ। 
स्रग्विणौ वरवस्त्रौ तौ दिव्याभरणभूषितौ ॥ ५॥ 
वे दोनों मित्र मधुर पेय पीकर आनन्दविभोर 
हो रहे थे। उन दोनोंके श्रीअंग चन्दनसे चर्चित थे। वे 
सुन्दर वस्त्र और मनोहर पुष्पमाला धारण करके दिव्य 
आभूषणोंसे विभूषित थे॥५॥ 
नैकरत्नविचित्रं तु काञ्चनं महदासनम्‌। 
विविधास्तरणाकीर्ण यत्रासातामरिंदमौ॥ ६॥ 
शत्रुओंका दमन करनेवाले वे दोनों वीर जिस 
विशाल आसनपर बैठे थे, वह सोनेका बना हुआ था। 
उसमें अनेक प्रकारके रत्न जटित होनेके कारण उसको 
विचित्र शोभा हो रही थी। उसपर भाँति-भाँतिके सुन्दर 
बिछौने बिछे हुए थे॥ ६॥ 
अर्जुनोत्सङ्गगौ पादौ केशवस्योपलक्षये। 
अर्जुनस्य च कृष्णायां सत्यायां च महात्मनः ॥ ७॥ 
मैंने देखा, श्रीकृष्णके दोनों चरण अर्जुनको गोदमें 
थे और महात्मा अर्जुनका एक पैर द्रौपदीको तथा दूसरा 
सत्यभामाकी गोदमें था॥७॥ 
काञ्चनं पादपीठं तु पार्थो मे प्रादिशत्‌ तदा। 
तदहं पाणिना स्पृष्ट्वा ततो भूमावुपाविशम्‌ ८॥ 
कुन्तीकुमार अर्जुनने उस समय मुझे बैठनेके लिये 
एक सोनेके पादपीठ (पैर रखनेके पीढ़े)-की ओर 
संकेत कर दिया। परंतु मैं हाथसे उसका स्पर्शमात्र 
करके पृथ्वीपर ही बैठ गया॥८॥ 
ऊर्ध्वरेखातलौ पादौ पार्थस्य शुभलक्षणौ। 
पादपीठादपहृतौ तन्रापश्यमहं शुभौ॥ ९॥ 
बैठ जानेपर वहाँ मैंने पादपीठसे हटाये हुए अर्जुनके 
दोनों सुन्दर चरणोंको (ध्यानपूर्वक) देखा। उनके 
तलुओंमें ऊर्ध्वगामिनी रेखाएँ दृष्टिगोचर हो रही थीं 
और वे दोनों पैर शुभसूचक विविध लक्षणोंसे सम्पन्न थे 
श्यामौ बृहन्तौ तरुणौ शालस्कन्थाविबोदगतौ। 
एकासनगतौ दृष्ट्वा भयं मां महदाविशत्‌॥ १०॥ 
श्रीकृष्ण और अर्जुन दोनों श्यामवर्ण, बड़े डील- 
डौलवाले, तरुण तथा शालवृक्षके स्कन्थोंके समान 
उन्नत हैं। उन दोनोंको एक आसनपर बैठे देख मेरे 

मनमें बड़ा भय समा गया॥ १०॥ 
इन्द्रविष्णुसमावेतौ मन्दात्मा नावबुद्धयते। 
संश्रयाद्‌ द्रोणभीष्माभ्यां कर्णस्य च विकत्थनात्‌॥ ११॥ 
मैंने सोचा, इन्द्र और विष्णुके समान अचिन्त्य 
शक्तिशाली इन दोनों वीरोंको मन्दबुद्धि दुर्योधन नहीं 
समझ पाता है। वह द्रोणाचार्य और भीष्मका भरोसा 
करके तथा कर्णकी डींगभरी बातें सुनकर मोहित हो 
रहा है॥ ११॥ 
निदेशस्थाविमौ यस्य मानसस्तस्य सेत्स्यते। 
संकल्पो धर्मराजस्य निश्चयो मे तदाभवत्‌॥ १२॥ 
ये दोनों महात्मा जिनकी आज्ञाका पालन करनेके 
लिये सदा उद्यत रहते हैं, उन धर्मराज युधिष्ठिरका 
मानसिक संकल्प अवश्य सिद्ध होगा; यही उस समय 
मेरा निश्चय हुआ था॥ १२॥ 
सत्कृतश्चान्नपानाभ्यामासीनो लब्धसत्क्रियः । 
अञ्जलिं मूर्थिन संधाय तौ संदेशमचोदयम्‌॥ १३॥ 
तत्पश्चात्‌ अन्न और जलके द्वार मेरा सत्कार 
किया गया। यथोचित आदर-सत्कार पाकर जब मैं 
बैठा, तब माथेपर अंजलि जोड़कर मैंने उन दोनोंसे 
आपका संदेश कह सुनाया॥ १३॥ 
धनुर्गुणकिणाङ्केन पाणिना शुभलक्षणम्‌। 
पादमानमयन्‌ पार्थः केशवं समचोदयत्‌॥ १४॥ 
तब अर्जुनने जिसमें धनुषकी डोरीकी रगड्से 
चिह्व बन गया था, उस हाथसे भगवान्‌ श्रीकृष्णके 
शुभसूचक लक्षणोंसे युक्त चरणको धीरे-धीरे दबाते हुए 
उन्हें मुझको उत्तर देनेके लिये प्रेरित किया॥ १४॥ 
इन्द्रकेतुरिवोत्थाय सर्वाभरणभूषितः । 
इन्द्रवीर्योपमः कृष्णः संविष्टो माभ्यभाषत॥ १५॥ 
वाचं स वदतां श्रेष्ठो ह्लादिनी वचनक्षमाम्‌। 
त्रासिनीं धार्तराष्ट्राणां मृदुपूर्वां सुदारुणाम्‌॥ १६॥ 
तदनन्तर इन्द्रके समान पराक्रमी तथा समस्त 
आभूषणोंसे विभूषित वक्ताओंमें श्रेष्ठ श्रीकृष्ण इनद्रध्वजके 
समान उठ बैठे और मुझसे पहले तो मृदुल एवं मनको 
आह्लाद प्रदान करनेवाली प्रवचनयोग्य वाणी बोले। 
फिर वह वाणी अत्यन्त दारुणरूपमें प्रकट हुई, जो 
आपके पुत्रोंके लिये भय उपस्थित करनेवाली थी॥ 
वाचं तां वचनाईस्य शिक्षाक्षरसमन्विताम्‌। 
अश्रौषमहमिष्टार्था पश्चाद्धुदयहारिणीम्‌॥ ९७॥ 
तत्पश्चात्‌ बातचीतमें कुशल भगवान्‌ श्रीकृष्णकी 
वह वाणी मेरे सुननेमें आयी, जिसका एक-एक अक्षर 

शिक्षाप्रद था। वह अभीष्ट अर्थका प्रतिपादन करनेवाली 
तथा मनको मोह लेनेवाली थी॥ १७॥ 
वासुदेव उवाच 
संजयेदं वचो ब्रूया धृतराष्ट्रं मनीषिणम्‌। 
कुरुमुख्यस्य भीष्मस्य द्रोणस्यापि च श्रृण्वतः ॥१८॥ 
भगवान्‌ श्रीकृष्णने कहा-संजय! जब 
कुरुकुलके प्रधान पुरुष भीष्म तथा आचार्य द्रोण भी 
सुन रहे हों, उसी समय तुम बुद्धिमान्‌ राजा धृतराष्ट्रसे 
यह बात कहना॥ १८॥ 
आवयोर्वचनात्‌ सूत ज्येष्ठानप्यभिवादयन्‌। 
यवीयसश्च कुशलं पश्चात्‌. पृष्द्वैवमुत्तरम्‌॥ १९ ॥ 
सूत! हम दोनोंकी ओरसे पहले तुम हमसे बड़ी 
अवस्थावाले श्रेष्ठ पुरुषोंको प्रणाम कहना और जो लोग 
अवस्थामें हमसे छोटे हों, उनकी कुशल पूछना। इसके 
बाद हमारा यह उत्तर सुना देना-॥ १९॥ 
यजध्वं विविधर्यज्ञ्विप्रेभ्यो दत्त दक्षिणाः। 
पुत्रैदारेश्च मोदध्वं महद्‌ वो भयमागतम्‌॥ २०॥ 
“कोरवो! नाना प्रकारके यज्ञोंका अनुष्ठान आरम्भ 
करो, ब्राह्मणोंको दक्षिणाएँ दो, पुत्रों और स््त्रयोंसे 
मिल-जुलकर आनन्द भोग लो; क्योंकि तुम्हारे ऊपर 
बहुत बड़ा भय आ पहुँचा है॥ २०॥ 
अर्थास्त्यजत पात्रेभ्यः सुतान्‌ प्राप्नुत कामजान्‌। 
प्रियं प्रियेभ्यश्चरत राजा हि त्वरते जये॥ २१॥ 
“तुम सुपात्र व्यक्तियोंको धनका दान दे लो, 
अपनी इच्छाके अनुसार पुत्र पैदा कर लो तथा अपने 
प्रेमीजनोंका प्रिय कार्य सिद्ध कर लो; क्योंकि राजा 
युधिष्ठिर अब तुमलोगोंपर विजय पानेके लिये उतावले 
हो रहे हें॥ २१॥ 
ऋणमेतत्‌ प्रवृद्धं मे हृदयान्नापसर्पति। 
यद्‌ गोविन्देति चुक्रोश कृष्णा मां दूरवासिनम्‌॥ २२॥ 
“जिस समय कौरवसभामें ट्रौपदीका वस्त्र खींचा 
जा रहा था, मैं हस्तिनापुरसे बहुत दूर था। उस समय 
कृष्णाने आर्तभावसे “गोविन्द' कहकर जो मुझे पुकारा 
था, उसका मेरे ऊपर बहुत बडा ऋण है और यह ऋण 
बढ्ता ही जा रहा है। (अपराधी कौरवोंका संहार किये 
बिना) उसका भार मेरे हृदयसे दूर नहीं हो सकता॥ 
तेजोमयं दुराधर्ष गाण्डीवं यस्य कार्मुकम्‌। 
मद्द्वितीयेन तेनेह वैरं वः सव्यसाचिना॥२३॥ 
“जिनके पास अजेय तेजस्वी गाण्डीव नामक 
धनुष है और जिनका मित्र या सहायक दूसरा मैं हुँ, 


उन्हीं सव्यसाची अर्जुनके साथ यहाँ तुमने वैर बढ़ाया 
है॥ २३॥ 
मदद्वितीयं पुनः पार्थ कः प्रार्थयितुमिच्छति। 
यो न कालपरीतो वाप्यपि साक्षात्‌ पुरंदर: ॥ २४॥ 
“जिसको कालने सब ओरसे घेर न लिया हो, 
ऐसा कौन पुरुष, भले ही वह साक्षात्‌ इन्द्र ही क्यों न 
हो, उस अर्जुनके साथ युद्ध करना चाहता है, जिसका 
सहायक दूसरा मैं हूँ॥ २४॥ 
बाहुभ्यामुद्रहेद्‌ भूमिं दहेत्‌ क्रुद्ध इमाः प्रजाः। 
पातयेत्‌ त्रिदिवाद्‌ देवान्‌ योऽर्जुनं समरे जयेत्‌॥ २५॥ 
“जो अर्जुनको युद्धमें जीत ले, वह अपनी दोनों 
भुजाओंपर इस पृथ्वीको उठा सकता है, कुपित होकर 
इन समस्त प्रजाओंको भस्म कर सकता है और सम्पूर्ण 
देवताओंको स्वर्गसे नीचे गिरा सकता है॥ २५॥ 
देवासुरमनुष्येषु यक्षगन्धर्वभोगिषु। 
न तं पश्याम्यहं युद्धे पाण्डवं योऽभ्ययाद्‌ रणे॥ २६॥ 
“देवताओं, असुरों, मनुष्यों, यक्षो, गन्धर्वो तथा 
नागोंमें भी मुझे कोई ऐसा वीर नहीं दिखायी देता, जो 
पाण्डुनन्दन अर्जुनका सामना कर सके॥ २६॥ 
यत्‌ तद्‌ विराटनगरे श्रूयते महदद्धुतम्‌। 
एकस्य च बहूनां च पर्याप्तं तन्निदर्शनम्‌॥ २७॥ 
“विराटनगरमें अकेले अर्जुन और बहुत-से कौरवोंका 
जो अद्भुत और महान्‌ संग्राम सुना जाता है, वही मेरे 
उपर्युक्त कथनकी सत्यताका पर्याप्त प्रमाण है॥ २७॥ 
एकेन पाण्डुपुत्रेण विराटनगरे यदा। 
भग्नाः पलायत दिशः पर्याप्तं तन्निदर्शनम्‌॥ २८॥ 
“जब विराटनगरमें एकमात्र पाण्डुकुमार अर्जुनसे 
पराजित हो तुमलोगोंने भागकर विभिन्न दिशाओंकी 
शरण ली थी, वह एक ही दृष्टान्त अर्जुनकी प्रबलताका 
पर्याप्त प्रमाण है॥ २८॥ 
बलं वीर्य च तेजश्च शीघ्रता लघुहस्तता। 
अविषादश्च धैर्य च पार्थान्नान्यत्र विद्यते॥ २९॥ 
“बल, पराक्रम, तेज, शीघ्रकारिता, हाथोंकी 
फुर्ती, विषादहीनता तथा थैर्य--ये सभी सद्गुण 
कुन्तीपुत्र अर्जुनके सिवा (एक साथ) दूसरे किसी 
पुरुषमें नहीं हैं'॥ २९॥ 
इत्यब्रवीद्धृषीकेशः पार्थमुद्धर्षयन्‌ गिरा। 
गर्जन्‌ समयवर्षीव गगने पाकशासनः॥ ३०॥ 
जैसे इन्द्र आकाशमें गर्जता हुआ समयपर वर्षा 
करता है, उसी प्रकार भगवान्‌ श्रीकृष्णने अर्जुनको अपनी 


यानसंधिपर्व ] 


षष्टितमोऽध्यायः 

वाणीसे आनन्दित करते हुए उपर्युक्त बात कही॥ ३०॥ 
केशवस्य वचः श्रुत्वा किरीटी श्वेतवाहनः। 


भगवान्‌ श्रीकृष्णका वचन सुनकर किरीटधारी 
श्वेतवाहन अर्जुने भी उसी रोमांचकारी महावाक्यको 


अर्जुनस्तन्महद्‌ वाक्यमन्रवीद्‌ रोमहर्षणम्‌॥ ३१॥ | दुहरा दिया॥ ३१॥ 


इति श्रीमहाभारते उद्योगपर्वणि यानसंधिपर्वणि संजयेन श्रीकृष्णवाक्यकथने एकोनषष्टितमोऽध्यायः ॥ ५९ ॥ 
इस प्रकार श्रीमहाभारत उद्योगपर्वके अन्तर्गत यानसंधिपर्वमें संजयद्वारा औकृष्णके संदेशका 
कथनविषयक उनसठवाँ अध्याय पूरा हुआ॥ ५९ ॥ 


~~ “>>“>> 


षष्टितमोऽध्यायः 
धृतराष्ट्रके द्वारा कौरव-पाण्डवोंकी शक्तिका तुलनात्मक वर्णन 


वैशम्पायन उवाच 
संजयस्य वचः श्रुत्वा प्रज्ञाचक्षुर्जनेश्वरः। 
ततः संख्यातुमारेभे तद्ठचो गुणदोषतः॥ १॥ 


वैशम्पायनजी कहते हैं-जनमेजय! संजयकी 
बात सुनकर प्रज्ञाचक्षु राजा धृतराष्ट्रने उसके वचनके 
गुण-दोषका विवेचन आरम्भ किया॥ १॥ 
प्रसंख्याय च सौक्ष्म्येण गुणदोषान्‌ विचक्षणः। 
यथावन्मतितत््वेन जयकामः सुतान्‌ प्रति॥ २॥ 
बलाबलं विनिश्चित्य याथातथ्येन बुद्धिमान्‌। 
(यदा तु मेने भूयिष्ठं तद्चो गुणदोषतः। 
पुनरेव कुरूणां च पाण्डवानां च बुद्धिमान्‌॥) 
शक्तिं संख्यातुमारेभे तदा वै मनुजाधिपः॥ ३॥ 
अपने पुत्रोंकी विजय चाहनेवाले विद्वान्‌ एवं 
बुद्धिमान्‌ राजा धृतराष्ट्रने बुद्धितत्त्वके द्वारा उक्त वचनके 
सूक्ष्म-से-सूक्ष्म गुण-दोषोंकी यथावत्‌ समीक्षा करके 
दोनों पक्षोंकी प्रबलता एवं निर्बलताका यथार्थरूपसे 
निश्चय कर लिया | तत्पश्चात्‌ जब उन्हें यह विश्वास 
हो गया कि गुण-दोषकी दृष्टिसे श्रीकृष्णका कथन 
सर्वोत्कृष्ट है, तब उन बुद्धिमान्‌ नरेशने पुनः कौरवों 
और पाण्डवोंकी शक्तिपर विचार करना आरम्भ किया॥ 
देवमानुषयोः शक्त्या तेजसा चैव पाण्डवान्‌। 
कुरून्‌ शक्त्याल्पतरया दुर्योधनमथाब्रवीत्‌॥ ४॥ 
पाण्डवोंमें दैवी शक्ति, मानवी शक्ति तथा तेज-- 
इन सभी दृष्टियांसे उत्कृष्टता प्रतीत हुई और कौरव- 
पक्षकी शक्ति अल्प जान पड़ी, इस प्रकार विचार करके 
धृतराष्ट्रने दुर्योधनसे कहा--॥ ४॥ 
दुर्योधनेयं चिन्ता मे शश्वन्न व्युपशाम्यति 
सत्यं ह्योतदहं मन्ये प्रत्यक्षं नानुमानतः॥ ५॥ 
“वत्स दुर्योधन! मेरी यह चिन्ता कभी दूर नहीं 
होती है, क्योंकि तुम्हारा पक्ष दुर्बल है। मैं यह बात 


अनुमानसे नहीं कहता हूँ; प्रत्यक्ष देख रहा हूँ; अतः 
इसीको सत्य मानता हूँ॥५॥ 

(ईदुशेऽभिनिविष्टस्य पृथिवीक्षयकारके। 
अधम्ये चायशस्ये वा कार्ये महति दारुणे॥ 
पाण्डवैर्विग्रहस्तात सर्वथा मे न रोचते॥) 

“तुम ऐसे कार्यके लिये दुराग्रह करते हो, जो समस्त 
भूमण्डलका विनाश करनेवाला है। यह अधर्मकारक तो 
है ही, अपयशकी भी वृद्धि करनेवाला है; इसके सिवा 
यह अत्यन्त क्रूरतापूर्ण कर्म है। तात! तुम्हारा पाण्डवोंके 
साथ युद्ध छेड़ना मुझे किसी भी तरह अच्छा नहीं लग 
रहा है। 
आत्मजेषु परं स्नेहं सर्वभूतानि कुर्वते। 
प्रियाणि चैषां कुर्वन्ति यथाशक्ति हितानि च॥ ६॥ 

“संसारके समस्त प्राणी अपने पुत्रोंपर अत्यन्त 
स्नेह करते हैं तथा अपनी शक्तिके अनुसार इनका प्रिय 
एवं हितसाधन करते हैं॥६॥ 
एवमेवोपकर्तृणां प्रायशो लक्षयामहे। 
इच्छन्ति बहुलं सन्तः प्रतिकर्तु महत्‌ प्रियम्‌ ७॥ 

“इसी प्रकार प्रायः यह भी देखता हूँ कि साधु 
पुरुष उपकारी मनुष्योंके उपकारका बदला चुकानेके 
लिये उनका बारंबार महान्‌ प्रिय कार्य करना चाहते हैं॥ 
अग्निः साचिव्यकर्ता स्यात्‌ खाण्डवे तत्कृतं स्मरन्‌। 
अर्जुनस्यापि भीमेऽस्मिन्‌ कुरुपाण्डुसमागमे॥ ८ ॥ 

“कौरव-पाण्डवोंके इस भयंकर संग्राममें अग्निदेव 
भी खाण्डववनमें अर्जुनके किये हुए उपकारको याद 
करके उनको सहायता अवश्य करेंगे॥८॥ 
जातिगृद्धयाभिपननाशच पाण्डवानामनेकशः । 
धर्मादयः समेष्यन्ति समाहूता दिवौकसः॥ ९॥ 

“इसके सिवा पाण्डवोंका जन्म अनेक देवताओंसे 
हुआ है, इसलिये वे धर्म आदि देवता युधिष्ठिर आदिके 

श्रीमहाभारते 


[ उद्योगपर्वणि 

बुलानेपर उनकी सहायताके लिये अवश्य पधारेंगे॥ ९॥ 
भ्ीष्मद्रोणकृपादीनां भयादशनिसंततिभम्‌। 
रिरक्षिषन्तः संरम्भं गमिष्यन्तीति मे मतिः॥ १०॥ 
“भीष्म, द्रोण और कृप आदिके भयसे पाण्डवोंकी 
रक्षा चाहते हुए देवतालोग भीष्म आदिपर वञ्रके समान 
भयंकर क्रोध करेंगे, ऐसा मेरा विश्वास है॥ १०॥ 
ते देवैः सहिताः पार्था न शक्याः प्रतिवीक्षितुम्‌। 
मानुषेण नरव्याघ्रा वीर्यवन्तोऽस्त्रपारगाः॥ १९॥ 
“नरश्रेष्ठ पाण्डव अन्त्रविद्याके पारंगत और 
पराक्रमी तो हैं ही, देवताओंका सहयोग भी प्राप्त कर 
चुके हैं; अत: कोई मनुष्य उनकी ओर आँख उठाकर 
देख भी नहीं सकता॥ ११॥ 
दुरासदं यस्य दिव्यं गाण्डीवं धनुरुत्तमम्‌ 
वारुणौ चाक्षयौ दिव्यौ शरपूर्णौ महेषुधी॥ १२॥ 
वानरश्च ध्वजो दिव्यो निःसङ्गो धूमवद्गतिः । 
रथश्च चतुरन्तायां यस्य नास्ति समः क्षितौ॥ १३॥ 
महामेघनिभश्चापि निर्घोषः श्रूयते जनैः। 
महाशनिसमः शब्दः शात्रवाणां भयंकरः॥ १४॥ 
यं चातिमानुषं वीये कृत्स्नो लोको व्यवस्यति। 
देवानामपि जेतारं यं विदुः पार्थिवा रणे॥ १५॥ 
शतानि पञ्च चैवेषून्‌ यो गृह्णन्‌ नैव दृश्यते। 
निमेबान्तरमात्रेण मुञ्चन्‌ दूरं च पातयन्‌॥ १६॥ 
यमाह भीष्मो द्रोणश्च कृपो द्रौणिस्तथैव च। 
मद्रराजस्तथा शल्यो मध्यस्था ये च मानवाः॥ ९७॥ 
युद्धायावस्थितं पार्थ पार्थिवैरतिमानुषैः। 
अशक्यं नरशार्दूलं पराजेतुमरिंदमम्‌॥ १८॥ 
क्षिपत्येकेन वेगेन पञ्च बाणशतानि यः। 
सदृशं बाहुवीर्येण कार्तवीर्यस्य पाण्डवम्‌॥ १९॥ 
तमर्जुनं महेष्वासं झहेन्द्रोपेन्द्रविक्रमम्‌। 
निघ्नन्तमिव पश्यामि विम्देऽस्मिन्‌ महाहवे॥ २०॥ 
“जिसके पास उत्तम एवं दुर्धर्ष दिव्य गाण्डीव 
धनुष ह, वरुणके दिये हुए बाणोंसे भरे दो दिव्य अक्षय 
तूणीर हैं, जिसका दिव्य वानरध्वज कहीं भी अटकता 
नहीं है-धूमकी भाँति अप्रतिहत गतिसे सर्वत्र जा 
सकता है, समुद्रपर्यन्त समूची पृथ्वीपर जिसके रथकी 


समानता करनेवाला दूसरा कोई रथ नहीं है, जिसके 
रथका घर्घर शब्द सब लोगोंको महान्‌ मेघोंकी गर्जनाके 
समान सुनायी पड़ता है तथा वज्रकी गड्गड़ाहरके 
समान शत्रुसैनिकोंके मनमें भयका संचार कर देता है, 
जिसे सब लोग अलौकिक पराक्रमी मानते हैं, समस्त 
राजा भी जिसे युद्धमें देवताओंतकको पराजित करनेमें 
समर्थ समझते हैं, जो पलक मारते-मारते पाँच सौ 
बाणोंको हाथमें लेता, छोड़ता और दूरस्थ लक्ष्योंको भी 
मार गिराता है; किंतु यह सब करते समय कोई भी 
जिसे देख नहीं पाता है; जिसके विषयमें भीष्म, द्रोण, 
कृपाचार्य, अश्वत्थामा, मद्रराज शल्य तथा तटस्थ मनुष्य 
भी ऐसा कहते हैं कि युद्धके लिये खड़े हुए शत्रुदमन 
नरश्रेष्ठ अर्जुनको पराजित करना अमानुषिक शक्ति 
रखनेवाले भूमिपालोंके लिये भी असम्भव है। जो एक 
वेगसे पाँच सौ बाण चलाता है तथा जो बाहुबलमें 
कार्तवीर्य अर्जुनके समान है; इन्द्र और विष्णुके समान 
पराक्रमी उस महाधनुर्धर पाण्डुनन्दन अर्जुनको मैं इस 
महासमरमें शत्रु-सेनाओंका संहार करता हुआ-सा देख 
रहा हूँ॥ १२-२०॥ 
इत्येवं चिन्तयत्‌ कृत्स्नमहोरात्राणि भारत। 
अनिद्रो निःसुखश्चास्मि कुरूणां शमचिन्तया॥ २१॥ 
“भारत! मैं दिन-रात यही सब सोचते-सोचते 
नींद नहीं ले पाता हूँ। कुरुवंशियोंमें कैसे शान्ति बनी 
रहे-इस चिन्तासे मेरा सारा सुख छिन गया है॥ २१॥ 
क्षयोदयोऽयं सुमहान्‌ कुरूणां प्रत्युपस्थितः । 
अस्य चेत्‌ कलहस्यान्तः शमादन्यो न विद्यते॥ २२॥ 
शमो मे रोचते नित्यं पार्थैस्तात न विग्रहः। 
कुरुभ्यो हि सदा मन्ये पाण्डवान्‌ शक्तिमत्तरान्‌॥ २३॥ 
'कौरवोंके लिये यह महान्‌ विनाशका अवसर 
उपस्थित हुआ है। तात! यदि इस कलहका अन्त 
करनेके लिये संधिके सिवा और कोई उपाय नहीं 
है तो मुझे सदा संधिकी ही बात अच्छी लगती 
है; कुन्तीपुत्रोंके साथ युद्ध छेड़ना ठीक नहीं है। मैं 
सदा पाण्डवोंको कौरवोंसे अधिक शक्तिशाली मानता 
हुँ'॥ २२-२३॥ 


इति श्रीमहाभारते उद्योगपर्वणि यानसंधिपर्वणि धृतराष्ट्रविवेचने षष्टितमोऽध्यायः ॥ ६०॥ 
इस प्रकार महाभारत उद्योगपर्वके अन्तर्गत यानसंधिषर्वमें क्षतराष्ट्रके द्वारा कौरव-पाण्डवोकी शक्तिका 
साठवाँ अध्याय पूरा हुआ॥ ६० ॥ 
[ दाक्षिणात्य अधिक पाठके २३ श्लोक मिलाकर कुल २५३ श्लोक हैं।] 

यानसंधिपर्व ] 


एकषष्टितमोऽध्यायः 

एकषष्टितमोऽध्यायः 


दुर्योधनद्वारा आत्मप्रशंसा 


वैशम्पायन उवाच 
पितुरेतद्‌ वचः श्रुत्वा धाततराष्ट्रोऽत्यमर्षणः। 
आधाय विपुलं क्रोधं पुनरेवेदमन्रवीत्‌॥ १॥ 
वैशम्पायनजी कहते हैं-जनमेजय! पिताकी यह 
बात सुनकर अत्यन्त असहिष्णु दुर्योधने भीतर-ही- 
भीतर भारी क्रोध करके पुनः इस प्रकार कहा-॥ १॥ 
अशक्या देवसचिवाः पार्थाः स्युरिति यद्‌ भवान्‌। 
मन्यते तद्‌ भयं व्येतु भवतो राजसत्तम २॥ 
'नृपश्रेष्ठ। आप जो ऐसा मानते हैं कि कुन्तीके 
पुत्रोंको जीतना असम्भव है, क्योंकि देवता उनके 
सहायक हैं, यह ठीक नहीं है। आपके मनसे यह 
भय निकल जाना चाहिये॥ २॥ 
अकामनद्वेषसंयोगलोभ्रोहाच्च भारत। 
उपेक्षया च भावानां देवा देवत्वमाप्नुवन्‌॥ ३॥ 
* भरतनन्दन! काम (राग), द्वेष, संयोग (ममता), 
लोभ और द्रोह (क्रोध)-रूपी दोषोंसे रहित होनेके 
कारण तथा दूषित भावोंकी उपेक्षा कर देनेके कारण ही 
देवताओंने देवत्व प्राप्त किया है॥ ३॥ 
इति द्वैपायनो व्यासो नारदश्च महातपाः। 
जामदग्न्यश्च रामो नः कथामकथयत्‌ पुरा॥ ४॥ 
“यह बात पूर्वकालमें द्वैपायन व्यासजी, महातपस्वी 
नारदजी तथा जमदग्निनन्दन परशुरामजीने हमलोगोंको 
'बतायी थी॥ ४॥ 
नैव मानुषवद्‌ देवाः प्रवर्तन्ते कदाचन। 
कामात्‌ क्रोधात्‌ तथा लोभाद्‌ द्वेषाच्च भरतर्षभ ५॥ 
* भरतश्रेष्ठ! देवता मनुष्योंकी भाँति काम, क्रोध, 
लोभ और द्वेषभावसे किसी कार्यमें प्रवृत्त नहीं होते हैं॥ 
यदा ह्यग्निश्च वायुश्च धर्म इन्द्रोऽश्विनावपि। 
'कामयोगात्‌ प्रवर्तेरन्‌ न पार्था दुःखमाप्नुयुः ॥ ६॥ 
“यदि अग्नि, वायु, धर्म, इन्द्र तथा दोनों अश्विनी- 
कुमार भी कामनाके वशीभूत होकर सब कार्योमें प्रवृत्त 
होने लग जाते, तब तो कुन्तीपुत्रोंको कभी दुःख उठाना 
ही नहीं पड़ता॥ ६॥ 
तस्मान्न भवता चिन्ता कायैषा स्यात्‌ कथंचन। 
दैवेष्वपेक्षका होते शश्वद्‌, भावेषु भारत ॥ ७ 
' अतः भरतनन्दन! आप किसी प्रकार भी ऐसी 
चिन्ता न करें, क्योंकि देवता सदा दिव्यभाव-शम 


आदिकी ही अपेक्षा रखते हैं, काम, क्रोध आदि 
आसुरभावोंकी नहीं॥ ७॥ 
अथ चेत्‌ कामसंयोगाद्‌. द्वेषो लोभश्च लक्ष्यते। 
देवेषु दैवप्रामाण्यानैषां तद्‌ विक्रमिष्यति॥८॥ 
“तथापि यदि देवताओंमें कामनावश द्वेष और 
लोभ लक्षित होता है तो (उनमें देवत्वका अभाव हो 
जानेके कारण) उनकी वह शक्ति हमलोगोंपर कोई 
प्रभाव नहीं दिखा सकेगी, क्योंकि देवोंमें देवभावकी 
प्रधानता है॥ ८॥ 
मयाभिमन्त्रितः शश्वञ्जातवेदाः प्रशाम्यति। 
दिधक्षुः सकलाँल्लोकान्‌ परिक्षिप्य समन्ततः॥ ९॥ 
' (वैसे तो मुझमें भी दैवबल है ही;) यदि में 
अभिमन्त्रित कर दूँ तो सदा सम्पूर्ण लोकोंको जलाकर 
भस्म कर डालनेकी इच्छासे प्रज्वलित हुई आग भी 
सब ओरसे सिंमटकर बुझ जायगी॥ ९॥ 
यद्‌ वा परमकं तेजो येन युक्ता दिवौकसः। 
ममाप्यनुपमं भूयो देवेभ्यो विद्धि भारत॥ १०॥ 
* भारत! यदि कोई ऐसा उत्कृष्ट तेज है, जिससे 
देवता युक्त हैं तो मुझे भी देवताओंसे ही अनुपम तेज 
प्राप्त हुआ है, यह आप अच्छी तरह जान लें॥ १०॥ 
विदीर्यमाणां वसुधां गिरीणां शिखराणि च! 
लोकस्य पश्यतो राजन्‌ स्थापयाम्यभिमन्त्रणात्‌॥ ११ ॥ 
'राजन्‌! मैं सब लोगोंके देखते-देखते विदीर्ण 
होती हुई पृथ्वी तथा टूटकर गिरते हुए पर्वत-शिखरोंको 
भी मन्त्रबलसे अभिमन्त्रित करके पहलेकी भाँति 
स्थापित कर सकता हूँ॥ ११॥ 
चेतनाचेतनस्यास्य जङ्घमस्थावरस्य च। 
विनाशाय समुत्पन्नमहं घोरं महास्वनम्‌॥ १२ ॥ 
अशमवर्ष च वायुं च शमयामीह नित्यशः। 
जगतः पश्यतोऽभीक्ष्णं भूतानामनुकम्पया॥ १३॥ 
“इस चेतन-अचेतन और स्थावर-जंगम जगत्के 
विनाशके लिये प्रकर हुई महान्‌ कोलाहलकारी 
भयंकर शिलावृष्टि अथवा आँधीको भी मैं सदा समस्त 
प्राणियोंपर दया करके सबके देखते-देखते यहीँ 
शान्त कर सकता हूँ॥ १२-१३॥ 
स्तम्भितास्वप्सु गच्छन्ति मया रथपदातयः । 
देवासुराणां भावानामहमेकः प्रवतिता॥ ९४॥ 


२३८ 


“मेरे द्वारा स्तम्भित किये हुए जलके ऊपर रथ 
और पैदल सेनाएँ चल सकती हैं। एकमात्र मैं ही दैव 
तथा आसुर शक्तियोंको प्रकट करनेमें समर्थ हूँ॥ १४॥ 
अक्षौहिणीभिर्यान्‌ देशान्‌ यामि कार्येण केनचित्‌। 
तत्राश्वा मे प्रवर्तन्ते यत्र यत्राभिकामये॥ १५॥ 

“मै किसी कार्यके उद्देश्यसे जिन-जिन देशोंमें 
अनेक अक्षौहिणी सेनाएँ लेकर जाता हूँ, उनमें जहाँ- 
जहाँ मेरी इच्छा होती है, उन सभी स्थानोंमें मेरे 
घोड़े (अप्रतिहत गतिसे) विचरते हैं॥ १५॥ 
भयानकानि विषये व्यालादीनि न सन्ति मे। 
मन्त्रगुप्तानि भूतानि न हिंसन्ति भयंकराः ॥ १६॥ 

“मेरे राज्यमें सर्प आदि भयंकर जीव-जन्तु नही 
हैं। यदि कोई भयंकर प्राणी हों तो भी वे मेरे मन्त्रोंद्वारा 
सुरक्षित जीव-जन्तुओंको कभी हिंसा नहीं करते हैं॥ 
निकामवर्षी पर्जन्यो राजन्‌ विषयवासिनाम्‌। 
धर्मिष्ठाश्च प्रजाः सर्वा ईतयश्च न सन्ति मे॥ १७॥ 

“महाराज! मेरे राज्यमें रहनेवाली प्रजाओंके लिये 
बादल प्रचुर जल बरसाता है, सम्पूर्ण प्रजाएँ धर्में तत्पर 
रहती हैं तथा मेरे राष्ट्रमै अनावृष्टि और अतिवृष्टि 
आदि किसी प्रकारका भी उपद्रव नहीं है॥ १७॥ 
अश्विनावथ वाय्वग्नी मरुद्द्रिः सह वृत्रहा। 
धर्मश्चैव मया द्विष्टान्‌ नोत्सहन्तेऽभिरक्षितुम्‌॥ १८ ॥ 

“जिनसे मैं द्वेष रखता हूँ, उनकी रक्षाका साहस 
अश्विनीकुमार, वायु, अग्नि, मरुद्गणोंसहित इन्द्र तथा 
धर्में भी नहीं है॥ १८॥ 
यदि होते समर्थाः स्युर्मदद्विषस्त्रातुमञ्जसा। 

ज स्म त्रयोदश समाः पार्था दुःखमवाप्नुयुः॥॥ १९॥ 

“यदि ये लोग अनायास ही मेरे शत्रुओंकी रक्षा 
करनेमें समर्थ होते तो कुन्तीके पुत्र तेरह वर्षोतक 
कष्ट नहीं भोगते॥ १९॥ 
नेव देवा न गन्धर्वा नासुरा न च राक्षसाः। 
शक्तास्त्रातु मया द्विष्ठं सत्यमेतद्‌ ब्रवीमि ते॥ २०॥ 

“पिताजी! मैं आपसे यह सत्य कहता हूँ कि 
देवता, गन्धर्व, असुर तथा राक्षस भी मेरे शत्रुकी रक्षा 
करनेमें समर्थ नहीं हैं॥ २०॥ 
यदभिश्याम्यहं शश्वच्छुभं वा यदि वाशुभम्‌। 
नेतद्‌ विपन्नपूर्व मे मित्रेष्वरिषु चोभयोः॥ २१॥ 

“म॑ अपने मित्रों और शत्रुओं-दोनोंके विषयमें 
शुभ या अशुभ जैसा भी चिन्तन करता हूँ, वह पहले 
कभी निष्फल नहीं हुआ है॥ २१॥ 


श्रीमहाभारते 
SiS __._ TO - िकिकृकककततत--++++- 


[ उद्योगपर्वणि 


भविष्यतीदमिति वा यद्‌ ब्रवीमि परंतप। 
नान्यथा भूतपूर्वं च सत्यवागिति मां 'विदुः॥ २२॥ 
'शत्रुओंको संताप देनेवाले महाराज! मैं जो बात 
मुँहसे कह देता हूँ कि यह इसी प्रकार होगा, मेरा वह 
कथन पहले कभी भी मिथ्या नहीं हुआ है। इसीलिये 
लोग मुझे सत्यवादी मानते हैं ॥ २२॥ 
लोकसाक्षिकमेतन्मे माहात्म्यं दिक्षु विश्रुतम्‌। 
आश्वासनार्थं भवतः प्रोक्तं न श्लाघया नृप॥ २३॥ 
'राजन्‌! मेरा यह माहात्म्य सब लोगोंकी आँखोंके 
समक्ष है; सम्पूर्ण दिशाओंमें प्रसिद्ध है। मैंने आपके 
आश्वासनके लिये ही इसकी यहाँ चर्चा की है, 
आत्मप्रशंसा करनेके लिये नहीं॥ २३॥ 
न ह्यहं श्लाघनो राजन्‌ भूतपूर्वः कदाचन। 
असदाचरितं ह्येतद्‌ यदात्मानं प्रशंसति॥ २४॥ 
“महाराज! आजसे पहले मैंने कभी भी आत्मप्रशंसा 
नहीं की है; क्योंकि मनुष्य जो अपनी प्रशंसा करता है, 
यह अच्छे पुरुषोंका कार्य नहीं है॥ २४॥ 
पाण्डवांश्चैव मत्स्यांश्च पञ्चालान्‌ केकयैः सह। 
सात्यकिं वासुदेवं च श्रोतासि विजितान्‌ मया॥ २५॥ 
“आप किसी दिन सुनेंगे कि मैंने पाण्डवोंको, 
मत्स्यदेशके योद्धाओंको, केकयोंसहित पांचालोंको तथा 
सात्यकि और वसुदेवनन्दन श्रीकृष्णको भी जीत लिया 
है॥ २५॥ 
सरितः सागरं प्राप्य यथा नश्यन्ति सर्वशः। 
तथैव ते विनङ्क्ष्यन्ति मामासाद्य सहान्वयाः॥ २६॥ 
“जैसे नदियाँ समुद्रमें मिलकर सब प्रकारसे 
अपना अस्तित्व खो बैठती हैं, उसी प्रकार वे पाण्डव 
आदि योद्धा मेरे पास आनेपर अपने कुल-परिवारसहित 
नष्ट हो जायेगे॥ २६॥ 
परा बुद्धि: परं तेजो वीर्य च परमं मम। 
परा विद्या परो योगो मम तेभ्यो विशिष्यते॥ २७॥ 
'मेरी बुद्धि उत्तम है, तेज उत्कृष्ट है, बल- 
पराक्रम महान्‌ है, विद्या बड़ी है तथा उद्योग भी सबसे 
बढ़कर है। ये सारी वस्तुएँ पाण्डवोंकी अपेक्षा मुझमें 
अधिक हैं॥ २७॥ 
पितामहश्च द्रोणश्च कृपः शल्यः शलस्तथा। 
अस्त्रेषु यत्‌ प्रजानन्ति सर्वं तन्मयि विद्यते॥ २८॥ 
“पितामह भीष्म, आचार्य द्रोण, कृपाचार्य, शल्य 
तथा शल-ये लोग अम्त्रविद्याके विषयमै जो कुछ 
जानते हैं, वह सारा ज्ञान मुझमें विद्यमान है'॥ २८॥ 


यानसंधिपर्व ] 


द्विषष्टितमोऽध्यायः 

कहनेपर भरतनन्दन धृतराष्ट्रने युद्धकी इच्छा रखनेवाले 

ज्ञत्वा युयुत्सोः कार्याणि प्राप्तकालमरिंदम॥ २९॥ | दुर्योधनके अभिप्रायको समझकर पुनः संजयसे समयोचित 
शत्रुओंका दमन करनेवाले जनमेजय! दुर्योधनके ऐसा | प्रश्‍न किया॥ २९॥ 


इति श्रीमहाभारते उद्योगपर्वणि यानसंधिपर्वणि दुर्योधनवाक्ये एकषष्टितमोऽध्यायः॥ ६१॥ 
इस प्रकार श्रीमहाभारत उद्योगपर्वके अन्तर्गत यानसंधिपर्वमें दुर्योधनवाक्यविषयक इकसठवाँ अध्याय पूरा हुआ॥ ६९ ॥ 

द्विषष्टितमोऽध्यायः 


कर्णकी आत्मप्रशंसा, भीष्मके द्वारा उसपर आक्षेप, कर्णका सभा त्यागकर जाना 
और भीष्मका उसके प्रति पुनः आक्षेपयुक्त वचन कहना 


इत्युक्ते संजयं भूयः पर्यपृच्छत भारतः। 


वैशम्पायन उवाच 
तथा तु पृच्छन्तमतीव पार्थ 
वैचित्रवीर्य तमचिन्तयित्वा। 
उवाच कर्णो धृतराष्ट्रपुत्रं 
प्रहर्षयन्‌ संसदि कौरवाणाम्‌॥ १॥ 
बैशम्पायनजी कहते हैं-जनमेजय! विचित्र- 
वीर्यनन्दन धृतराष्ट्रको पहलेकी ही भाँति कुन्तीकुमार 
अर्जुनके विषयमें बारंबार प्रश्‍न करते देख उनकी कोई 
परवा न करके कर्णने कौरवसभामें दुर्योधनको हर्षित 
करते हुए कहा-॥ १॥ 
मिथ्या प्रतिज्ञाय मया यदस्त्रं 
रामात्‌ कृतं ब्रह्ममयं पुरस्तात्‌। 
विज्ञाय तेनास्मि तदैवमुक्त- 
स्ते नान्तकाले प्रतिभास्यतीति॥ २॥ 
“राजन्‌! मैंने पूर्वकालमें झूठे ही अपनेको ब्राह्मण 
बताकर परशुरामजीसे जब ब्रह्मस्त्रको शिक्षा प्राप्त कर 
ली, तब उन्होंने मेरा यथार्थ परिचय जानकर मुझसे इस 
प्रकार कहा-“कर्ण! अन्त समय आनेपर तुम्हें इस 
ब्रह्मस्त्रका स्मरण नहीं रहेगा'॥ २॥ 
महापराधे ह्यपि यन्न तेन 
महर्षिणाहं गुरुणा च शप्तः। 
शक्तः प्रदग्धुँ ह्यपि तिग्मतेजाः 
ससागरामप्यवनिं महर्षि: ॥ ३॥ 
“यद्यपि मेरै द्वारा उन महर्षिका महान्‌ अपराध 
हुआ था, तथापि उन गुरुदेवने जो मुझे शाप नहीं दिया, 
यह उनका मेरे ऊपर बहुत बड़ा अनुग्रह है। अन्यथा 
वे प्रचण्ड तेजस्वी महामुनि समुद्रसहित सारी पृथ्वीको 
भी दग्ध कर सकते हैं॥३॥ 
प्रसादितं ह्यस्य मया मनोऽभू- 
च्छुश्रूषया स्वेन च पौरुषेण 


तदस्ति चास्त्रं मम सावशेषं 
तस्मात्‌ समर्थोऽस्मि ममैष भारः॥ ४॥ 
“मैने अपने पुरुषार्थ तथा सेवा-शुश्रूषासे उनके 
मनको प्रसन्न कर लिया था। वह ब्रह्मास्त्र अब भी 
मेरे पास है। मेरी आयु भी अभी शेष है; अतः में 
पाण्डवोंको जीतनेमें समर्थ हूँ। यह सारा भार मुझपर 
छोड़ दिया जाय॥ ४॥ 
निमेषमात्रात्‌ तमृषेः प्रसाद- 
मवाप्य पाञ्चालकरूषमत्स्यान्‌। 
निहत्य पार्थान्‌ सह पुत्रपौत्रै- 
लोकानहं शस्त्रजितान्‌ प्रपत्स्ये॥ ५॥ 
“महर्षि परशुरामका कृपाप्रसाद पाकर मैं पलक 
मारते-मारते पांचाल, करूष तथा मत्स्यदेशीय योद्धाओं 
और कुन्तीकुमारोंको पुत्र-पौत्रोंसहित मारकर शस्त्रद्वारा 
जीते हुए पुण्यलोकोंमें जाऊँगा॥ ५॥ 


पितामहस्तिष्ठतु ते समीपे 
द्रोणश्च सर्वे च नरेन्‍्द्रमुख्या:। 
यथा प्रधानेन बलेन गत्वा 


पार्थान्‌ हनिष्यामि ममैष भारः॥ ६॥ 
“पितामह भीष्म आपके ही पास रहें, आचार्य द्रोण 
तथा समस्त मुख्य-मुख्य भूपाल भी आपके ही समीप 
रहें। मैं अपनी प्रधान सेनाके साथ जाकर अकेले ही 
सब कुन्तीकुमारोंको मार डालूँगा। इसका सारा भार 
मुझपर रहा'॥ ६॥ 
एवं ब्रुवन्तं तमुवाच भीष्मः 
किं कत्थसे कालपरीतबुद्धे। 
न कर्ण जानासि यथा प्रधाने 
हते हताः स्ुर्धृतराष्ट्रपुत्राः ॥ ७॥ 
कर्णको ऐसी बातें करते देख भीष्मजीने उससे 
कहा--' कर्ण! क्यों अपनी वीरताकी डींग हाँक रहा 

है? जान पड़ता है, कालने तेरी बुद्धिको ग्रस लिया है 


श्रीमहाभारते 


[ उद्योगपर्वणि 
कर्ण बोला-इसमें संदेह नहीं कि वृष्णिकुलके 


क्या तू नहीं जानता कि युद्धमें तुझ प्रधान वीरके मारे | स्वामी महात्मा श्रीकृष्णका जैसा प्रभाव बताया गया है, 
जर सारे धृतराष्ट्रपुत्र ही मृतप्राय हो जायँगे॥ ७॥ | वे वैसे ही हैं। बल्कि उससे भी बढ़कर हें । परंतु मेरे प्रति 


यत्‌ खाण्डवं दाहयता कृतं हि 
कृष्णद्वितीयेन धनंजयेन। 
शरुत्वैव तत्‌ कर्म नियन्तुमात्मा 
युक्तस्त्ववा वै सहबान्धवेन॥८॥ 
' श्रीकृष्णसहित अर्जुनने खाण्डववनका दाह करते 
समय जो पराक्रम किया था, उसे सुनकर ही बान्धवों- 
सहित तुझे अपने मनपर काबू रखना उचित था॥ ८॥ 
यां चापि शक्तिं त्रिदशाधिपस्ते 
ददौ महात्मा भगवान्‌ महेन्द्रः। 
भस्मीकृतां तां समरे विशीर्णा 
चक्राहतां द्रक्ष्यसि केशवेन॥ ९॥ 
"देवेश्वर महात्मा भगवान्‌ महेन्द्रने तुझे जो शक्ति 
प्रदान की है, वह भगवान्‌ केशवके चलाये हुए चक्रसे 
आहत हो समरभूमिमें छिन्न-भिन्न एवं दग्ध हो 
जायगी। इसे तू अपनी आँखों देख लेगा॥ ९॥ 
यस्ते शरः सर्पमुखो विभाति 
सदाग्रयमाल्यैर्महितः प्रयत्नात्‌। 
स पाण्डुपुत्राभिहतः शरौघैः 
सह त्वया यास्यति कर्ण नाशम्‌॥ १०॥ 
'तेरे पास जो सर्पमुख बाण प्रकाशित होता है 
और तू प्रयत्नपूर्वक सदा ही पुष्पमाला आदि श्रेष्ठ 
उपचारोंद्वारा जिसकी पूजा किया करता है, वह पाण्डुपुत्र 
अर्जुनके बाणसमूहोंसे छिन्न-भिन्न होकर तेरे साथ ही 
नष्ट हो जायगा॥ १०॥ 
बाणस्य भौमस्य च कर्ण हन्ता 
किरीटिनं रक्षति वासुदेवः। 
सस्त्वादूशानां च वरीयसां च 
हन्ता रिपूणां तुमुले प्रगाढे॥ ११॥ 
'कर्ण! बाणासुर और भौमासुरका वध करनेवाले 
वे वसुदेवनन्दन भगवान्‌ श्रीकृष्ण किरीटधारी अर्जुनकी 
रक्षा करते हैं, जो तेरे-जैसे तथा तुझसे भी प्रबल 
शत्रुओका भयंकर संग्राममें विनाश कर सकते हैं'॥ 
कर्ण उवाच 
असंशयं 'वृष्णिपतिर्यथोक्त= 
, स्तथा च भूयांश्च ततो महात्मा। 
अह यदुक्तः परुषं तु किञ्चित्‌ 
पितामहस्तस्य फलं भृणोतु॥ १२॥ 


जो किंचित्‌ कटुवचनका प्रयोग किया गया है; उसका 

ee 


पितामहो ब्रक्ष्यति मां सभायाम्‌। 
त्वयि प्रशान्ते तु मम प्रभावं 
द्रक्ष्यन्ति सर्वे भुवि भूमिपालाः॥ १३॥ 
मैं अपने अस्त्र-शस्त्र रख देता हूँ। अब कभी 
पितामह मुझे इस सभामें अथवा युद्धभूमिमें नहीं देखेंगे। 
भीष्म! आपके शान्त हो जानेपर ही समस्त भूपाल 
रणभूमिमें मेरा प्रभाव देखेंगे॥ १३ ॥ 
वैशम्पायन उवाच 
इत्येवमुक्त्वा स महाधनुष्मान्‌ 
हित्वा सभां स्वं भवनं जगाम। 
भीष्मस्तु दुर्योधनमेव राजन्‌ 
मध्ये कुरूणां प्रहसन्नुवाच १४॥ 
वैशम्पायनजी कहते हैं-जनमेजय। ऐसा कहकर 
महाधनुर्धर कर्ण सभा त्यागकर अपने घर चला गया। 
उस समय भीष्मने कौरवसभामें उसकी हँसी उड़ाते 
हुए दुर्योधनसे कहा- ॥ १४॥ 
सत्यप्रतिज्ञः किल सूतपुत्र- 
स्तथा स भारं विषहेत कस्मात्‌। 


यानसंधिपर्व ] 


त्रिषष्टितमोऽध्यायः 

व्यूहं प्रतिव्यूह्य शिरांसि भित्त्वा 
र लोकक्षयं पश्यत भीमसेनात्‌॥ १५॥ 
सूतपुत्र कर्ण कैसा सत्यप्रतिज्ञ निकला (पहले 
पाण्डवोंको जीतनेकी प्रतिज्ञा करके अब युद्धसे मुँह 
मोड़कर भाग गया), भला वैसा महान्‌ भार वह कैसे 
संभाल सकता था? अब तुमलोग पाण्डव-सेनाके व्यूहका 
सामना करनेके लिये अपनी सेनाका भी व्यूह बनाकर 
युद्ध करो और परस्पर एक-दूसरेके मस्तक काटकर 
भीमसेनके हाथों सारे संसारका संहार देखो॥ १५॥ 
आवन्त्यकालिङ्गजयद्रथेषु 
चेदिध्वजे तिष्ठति बाहिके च। 
अहँ हनिष्यामि सदा परेषां 
सहस्रशश्चायुतशश्च योधान्‌॥ १६॥ 
“(कर्ण कहता था)-अवन्तीनरेश, कलिंगराज, 

अयुत योद्धाओंका संहार कर डालूँगा॥ १६॥ 
यदै रामे भगवत्यनिन्द्ये 
ब्रह्म ब्रुवाणः कृतवांस्तदस्त्रम्‌। 
तदैव धर्मश्च तपश्च नष्टं 
वैकर्तनस्याधमपूरुषस्य ॥ १७॥ 


“जिस समय अनिन्दनीय भगवान्‌ परशुरामजीके 
समीप कर्णने अपनेको ब्राह्मण बताकर ब्रह्मास्त्रकी 
शिक्षा ली, उसी समय उस नराधम सूतपुत्रके धर्म और 
तपका नाश हो गया“॥ १७॥ 

तथोक्तवाक्ये नृपतीन्द्र भीष्मे 


निक्षिप्य शस्त्राणि गते च कर्णे। 
वैचित्रवीर्यस्य सुतोऽल्पनुद्द्रि- 
दुर्योधनः शान्तनवं बभाषे॥ १८॥ 


जनमेजय! जब भीष्मजीने ऐसी बात कही और कर्ण 


जयद्रथ, चेदिश्रेष्ठ वीर तथा बाहिकके रहते हुए भी मैं | हथियार फॅककर चला गया, उस समय मन्दबुद्धि धृतराष्ट्रपुत्र 
सदा अकेला ही शत्रुओंके सहस्त-सहस्र एवं अयुत- | दुर्योधने शान्तनुनन्दन भीष्मसे इस प्रकार कहा॥ १८॥ 
इति श्रीमहाभारते उद्योगपर्वणि यानसंधिपर्वणि कर्णभीष्मवाक्ये द्विषष्टितमोऽध्यायः॥ ६२॥ 
इस प्रकार श्रीमहाभारत उद्योगपर्वके अन्तर्गत यानसंधिपर्वमें कर्ण और भीव्मके 
वचनविषयक बासठवाँ अध्याय पूरा हुआ॥ ६२॥ 

त्रिषष्टितमोऽध्यायः 


दुर्योधन उवाच 

सदृशानां मनुष्येषु सर्वेषां तुल्यजन्मनाम्‌। 
'कथमेकान्ततस्तेषां पार्थानां मन्यसे जयम्‌॥ १॥ 

दुर्योधन बोला--पितामह! मनुष्योंमें हम और 
पाण्डव शिक्षाकी दृष्टिसे समान हैं, हमारा जन्म भी एक 
ही कुलमें हुआ है; फिर आप यह कैसे मानते हैँ कि 
युद्धमें एकमात्र कुन्तीकुमारोंकी ही विजय होगी॥ १॥ 
वयं च तेऽपि तुल्या वै वीर्येण च पराक्रमैः। 
समेन वयसा चैव प्रातिभेन श्रुतेन च॥२॥ 

बल, पराक्रम, समवयस्कता, प्रतिभा और शास्त्रज्ञान- 
इन सभी दृष्टियोंसे हमलोग और पाण्डव समान ही हैं॥ 
अस्त्रेण योधयुग्या च शीघ्रत्वे कौशले तथा। 
सर्वे स्म समजातीयाः सर्वे मानुषयोनयः॥ ३॥ 

अस्त्र-बल, योद्धाओंके संग्रह, हाथोंकी फुर्ती 
तथा युद्धकौशलमें भी हम और वे एक-से ही हैं, सभी 
समान जातिके हैं और सब-के-सब मनुष्ययोनिमें ही 
उत्पन्न हुए हैं॥३॥ 


WS 

श्रीमहाभारते 


[ उद्योगपर्वणि 


पितामह विजानीषे पार्थेषु विजयं कथम्‌। 
नाहं भवति न द्रोणे न कृपे न च बाहिके॥ ४॥ 
अन्येषु च नरेन्द्रेषु पराक्रम्य समारभे। 
दादाजी! ऐसी दशामें भी आप कैसे जानते हैं कि 
विजय कुन्तीपुत्रोंकी ही होगी। में, आप, द्रोणाचार्य, कृपाचार्य, 
बाहिक तथा अन्य राजाओंके पराक्रमका भरोसा करके 
युद्धका आरम्भ नहीं कर रहा हूँ॥ ४॥ 
अहं वैकर्तनः कर्णो भ्राता दुःशासनश्च मे॥५॥ 
याण्डवान्‌ समरे पञ्च हनिष्यामः शितैः शरैः। 
मैं, विकर्तनपुत्र कर्ण तथा मेरा भाई दुःशासन 
हम तीन ही मिलकर युद्धभूमिमें पाँचों पाण्डवोंको तीक्ष्ण 
बाणोंसे मार डालेंगे॥ ५३॥ 
ततो राजन्‌ महायन्नैर्विविधैर्भूरिदक्षिणैः ॥ ६॥ 
-ब्राह्मणांस्तर्पयिष्यामि गोभिरश्वैर्धनेन च। 
राजन्‌! तदनन्तर पर्याप्त दक्षिणावाले विविध 
महायज्ञोंका अनुष्ठान करके गाये, घोड़े और धन दानमें 
देकर ब्राह्मणोंको तृप्त करूँगा॥ ६३॥ 
सदा परिकरिष्यन्ति एऐणेयानिव ततन्तुना । 
अतरित्रानिव जले बाहुभिर्मामका रणे॥ ७॥ 
पश्यन्तस्ते परांस्तत्र रथनागसमाकुलान्‌। 
तदा दर्प विमोक्ष्यन्ति पाण्डवाः स च केशवः॥ ८॥ 
जैसे व्याध हरिणके बच्चोंको जाल या फंदेमें 
फॅसाकर खींचते हैं और जैसे जलका प्रवाह कर्णधाररहित 
नौकारोहियोंको भँवरमें डुबो देता है, उसी प्रकार जब 
मेरे सैनिक अपने बाहुबलसे पाण्डवोंको पीड़ित करेंगे, 
उस समय रथ और हाथीसवारोंसे भरी हुई मेरी विशाल 
वाहिनीकी ओर देखते हुए वे पाण्डव और वह श्रीकृष्ण 
सब अपना अहंकार त्याग देंगे॥ ७-८॥ 
विदुर उवाच 
इह निःश्रेयसं प्राहुर्वृद्धा निश्‍्चितदर्शिनः। 
ब्राह्मणस्य विशेषेण दमो धर्मः सनातनः॥ ९॥ 
. _ विदुरने कहा--सिद्धान्तके जाननेवाले वृद्ध पुरुष 
कहते हैं कि इस संसारमें दम ही कल्याणका परम 
साधन है। व्राह्मणके लिये तो विशेषरूपसे है। वही 
सनातनधर्म है॥ ९॥ 
तस्य दानं क्षमा । 
दमो दानं तपो ज्ञानमधीतं चानुवर्तते॥ १०॥ 
जो दमरूपी गुणसे युक्त है, उसीको दान, क्षमा 
और सिद्धिका यथार्थ लाभ प्राप्त होता है; क्योंकि दम ही 
दान, तपस्या, ज्ञान और स्वाध्यायका सम्पादन करता है ॥ 


दमस्तेजो वर्धयति पवित्रं दम उत्तमम्‌। 
विपाप्मा वृद्धतेजास्तु पुरुषो विन्दते महत्‌॥ ११॥ 
दम तेजकी वृद्धि करता है। दम पवित्र एवं उत्तम 
साधन है। दमसे निष्पाप एवं बढ़े हुए तेजसे सम्पन्न 
पुरुष परब्रह्म परमात्माको प्राप्त कर लेता है॥ ११॥ 
क्रव्याद्भ्य इव भूतानामदान्तेभ्यः सदा भयम्‌। 
येषां च प्रतिषेधार्थं क्षत्रं सृष्टं स्वयम्भुवा॥ १२॥ 
जैसे मांसभोजी हिंसक पशुओंसे सब जीव डरते 
रहते हैं, उसी प्रकार अदान्त (असंयमी) पुरुषासे 
सभी प्राणियोंको सदा भय बना रहता है, जिनको हिंसा 
आदि दुष्कमाँसे रोकनेके लिये ब्रह्माजीने क्षत्रिय 
जातिकी सृष्टि की है॥ १२॥ 
आश्रमेषु चतुरष्वाहुर्दममेवोत्तमं ब्रतम्‌। 
तस्य लिङ्गं प्रवक्ष्यामि येषां समुदयो दमः॥ १३॥ 
चारों आश्रमोंमें दमको ही उत्तम व्रत बताया गया 
है। यह दम जिन पुरुषोंके अभ्यासमें आकर उनके 
अभ्युदयका कारण बन जाता है, उनमें प्रकट होनेवाले 
चिह्नोंका मैं वर्णन करता हूँ॥ १३॥ 
क्षमा धृतिरहिंसा च समता सत्यमार्जवम्‌। 
इन्द्रियाभिजयो धैर्य मार्दवं ह्वीरचापलम्‌॥ १४॥ 
अकार्पण्यमसंरम्भः संतोषः श्रहृधानता। 
एतानि यस्य राजेन्द्र स दान्तः पुरुषः स्मृतः॥ १५॥ 
राजेन्द्र! जिस पुरुषमें क्षमा, धैर्य, अहिंसा, सम- 
दर्शिता, सत्य, सरलता, इन्द्रियसंयम, धीरता, मृदुता, 
लज्जा, स्थिरता, उदारता, अक्रोध, संतोष और श्रद्धा- 
ये गुण विद्यमान हैं, वह पुरुष दान्त (इन्द्रियविजयी) 
माना गया है॥ १४-१५॥ 
कामो लोभश्च दर्पश्च मन्युर्निद्रा विकत्थनम्‌। 
मान ईर्ष्या च शोकश्च नैतद्‌ दान्तो निषेवते। 
अजिह्ममशठं शुद्धमेतद्‌ दान्तस्य लक्षणम्‌॥ १६॥ 
दमनशील पुरुष काम, लोभ, अभिमान, क्रोध, 
निद्रा, आत्मप्रशंसा, मान, ईर्ष्या तथा शोक--इन 
दुर्गुणोंको अपने पास नहीं फटकने देता। कुटिलता 
और शठताका अभाव तथा आत्मशुद्धि यह दमयुक्त 
पुरुषका लक्षण है॥ १६॥ 
अलोलुपस्तथाल्पेप्सुः कामानामविचिन्तिता। 
समुद्रकल्पः पुरुषः स दान्तः परिकीर्तितः॥ १७॥ 
जो निर्लोभ, कम-से-कम चाहनेवाला, भोगोंक़े 
चिन्तनसे दूर रहनेवाला तथा समुद्रके समान गम्भीर है, 
उस पुरुषको दान्त (इन्द्रियसंयमी) कहा गया है॥ १७॥ 


यानसंधिपर्व ] 


चतुःषष्टितमोऽध्यायः 

सुवृत्तः शीलसम्पन्नः प्रसऱ्नात्माऽऽत्मविद्‌ बुधः । 

प्राप्येह लोके सम्मानं सुगतिं प्रेत्य गच्छति॥ १८ ॥ 
जो सदाचारी, शीलवान्‌, प्रसन्नचित्त तथा आत्मज्ञानी 

विद्वान्‌ है वह इस जगत्में सम्मान पाकर मृत्युके पश्चात्‌ 

उत्तम गतिका भागी होता है॥ १८॥ 

अभयं यस्य भूतेभ्यः सर्वेषामभयं यतः। 

स वै परिणतप्रज्ञः प्रख्यातो मनुजोत्तमः १९॥ 
जिसे समस्त प्राणियोंसे निर्भयता प्राप्त हो गयी 

हो तथा जिससे सभी प्राणियोंका भय दूर हो गया 

हो, वह परिपक्व बुद्धिवाला पुरुष मनुष्योंमें श्रेष्ठ कहा 

गया है॥ १९॥ 

सर्वभूतहितो मैत्रस्तस्मान्नोट्विजते जनः। 

समुद्र इव गम्भीरः प्रज्ञातृप्तः प्रशाम्यति॥ २०॥ 
जो सम्पूर्ण भूतोंका हित चाहनेवाला और सबके 

प्रति मैत्रीभाव रखनेवाला है, उससे किसी भी पुरुषको 

उद्वेग नहीं प्राप्त होता है। जो समुद्रके समान गम्भीर 

एवं उत्कृष्ट ज्ञानरूपी अमृतसे तृप्त है, वही परम 

शान्तिका भागी होता है॥ २०॥ 

कर्मणाऽऽचरितं पूर्वं सद्भिराचरितं च . यत्‌ 

तदेवास्थाय मोदन्ते दान्ताः शमपरायणाः॥ २१॥ 


जो कर्तव्य कमाँद्वार आचरित है तथा पहलेके 
साधुपुरुषोंके द्वारा जिसका आचरण किया गया है, उसे 
अपनाकर शम-दमसे सम्पन्न पुरुष सदा आनन्दमग्न 
रहते हैं॥ २१॥ 
नैष्कर्म्यं वा समास्थाय ज्ञानतृप्तो जितेन्द्रियः । 
कालाकाङ्क्षी चरँल्लोके ब्रह्मभूयाय कल्पते॥ २२॥ 
अथवा जो ज्ञानसे तृप्त जितेन्द्रिय पुरुष नैष्कर्म्यका 
आश्रय लेकर कालकी प्रतीक्षा करता हुआ अनासक्तभावसे 
लोकमें विचरता रहता है, वह ब्रह्मभावको प्राप्त होनेमें 
समर्थ होता है॥ २२॥ 
शकुनीनामिवाकाशे पर्दै नैवोपलभ्यते। 
एवं प्रज्ञानतृप्तस्य मुनेर्वत्म॑ न दृश्यते॥ २३॥ 
जैसे आकाशमें पक्षियोंके चरणचिह्न नहीं दिखायी 
देते हैं, वैसे ही ज्ञानानन्दसे तृप्त मुनिका मार्ग दृष्टिगोचर 
नहीं होता है. अर्थात्‌ समझमें नहीं आता है॥ २३॥ 
उत्सृज्यैव गृहान्‌ यस्तु मोक्षमेवाभिमन्यते। 
'लोकास्तेजोमयास्तस्य कल्पन्ते शाश्वता दिवि॥ २४॥ 
जो गृहस्थाश्रमको त्यागकर मोक्षको ही आदर देता 
है, उसके लिये चुलोकमें तेजोमय सनातन स्थानकी प्राप्ति 
होती है॥ २४॥ 


इति श्रीमहाभारते उद्योगपर्वणि यानसंधिपर्वणि विदुरवाक्ये त्रिषष्टितमोऽध्यायः॥ ६३॥ 
इस प्रकार श्रीमहाभारत उद्योगपर्वके अन्तर्गत यानसंधिपर्वमें विदुरवाक्यसम्बन्धी 
विरसठवाँ अध्याय पूरा हुआ॥ ६३॥ 

विदुर उवाच 

शकुनीनामिहार्थाय पाशं भूमावयोजयत्‌। 
कश्चिच्छाकुनिकस्तात पूर्वेषामिति शुश्रुम॥ १॥ 

विदुरजी कहते हैं-तात! हमने पूर्वपुरुषोंके 
मुखसे सुन रखा है कि किसी समय एक चिड़ीमारने 
चिड्योंको फँसानेके लिये पृथ्वीपर एक जाल फैलाया॥ 
तस्मिन्‌ द्वौ शकुनौ बद्धौ युगपत्‌ सहचारिणौ। 
तावुपादाय तं पाशं जग्मतुः खचरावुभौ॥ २॥ 

उस जालमें दो ऐसे पक्षी फँस गये, जो सदा 
साथ-साथ उड़ने और विचरनेवाले थे। वे दोनों पक्षी 
उस समय उस जालको लेकर आकाशमें उड़ चले॥ 
तौ विहायसमाक्रान्तौ दृष्ट्वा शाकुन्तिकस्तदा। 
अन्वधावदनिर्विण्णो येन येन स्म गच्छतः॥ ३॥ 


चिड्डीमार उन दोनोंको आकाशमें उडते देखकर 
भी खिन्न या हताश नहीं हुआ। वे जिधर-जिधर गये, 
उधर-उधर ही वह उनके पीछे दौड़ता रहा॥ ३॥ 
तथा तमनुधावन्तं मृगयुं शकुनार्थिनम्‌। 
आश्रमस्थो मुनिः कश्चिद्‌ ददर्शाथ कृताहिकः ॥ ४॥ 

उन दिनों उस वनमें कोई मुनि रहते थे, जो उस 
समय संध्या-वन्दन आदि नित्यकर्म करके आश्रममें ही 
बैठे हुए थे। उन्होंने पक्षियोंको पकड्नेके लिये उनका 
पीछा करते हुए उस व्याधको देखा॥ ४॥ 
तावन्तरिक्षगौ शीघ्रमनुयान्तं महीचरम्‌। 
श्लोकेनानेन कौरव्य पप्रच्छ स मुनिस्तदा॥ ५॥ 

कुरुनन्दन! उन आकाशचारी पक्षियोंके पीछे-पीछे 
भूमिपर पैदल दौड्नेवाले उस व्याधसे मुनिने निम्नांकित 

शलोकके अनुसार प्रश्‍न किया--॥ ५॥ 
विचित्रमिदमाश्चर्य मृगहन्‌ प्रतिभाति मे। 
प्लवमानौ हिं खचरौ पदातिरनुधावसि॥ ६ 

“अरे व्याध! मुझे यह बात बड़ी विचित्र और 
आश्चर्यजनक जान पड़ती है कि तू आकाशमें उडते 
हुए इन दोनों पक्षियोके पीछे पृथ्वीपर पैदल दौड़ 
रहा है'॥ ६॥ 

शाकुनिक उवाच 

पाशमेकमुभावेतौ सहितौ हरतो मम। 
यत्र वै विवदिष्येते तत्र मे वशमेष्यतः॥ ७॥ 

व्याध बोला--मुने! ये दोनों पक्षी आपसमें 
मिल गये हैं, अतः मेरे एकमात्र जालको लिये जा 
रहे हैं। अब ये जहाँ-कहीं एक दूसरेसे झगड़ेंगे, वहीं 
मेरे वशमें आ जायेँगे॥ ७॥ 

विदुर उवाच 

तौ विवादमनुप्राप्तौ शकुनौ मृत्युसंधितौ। 
विगृह्ण च सुदुर्बुद्धी पृथिव्यां संनिपेततुः ॥ ८॥ 

विदुरजी कहते हैं--राजन्‌! तदनन्तर कुछ ही देरमें 
कालके वशीभूत हुए वे दोनों दुर्बुद्धि पक्षी आपसमें 
झगड़ने लगे और लड़ते-लड़ते पृथ्वीपर गिर पड़े॥ ८॥ 


युध्यमानौ संरब्धौ मृत्युपाशवशानुगौ 


उपसृत्यापरिज्ञातो जग्राह मृगहा 


व्याधने चुपचाप उनके पास आकर उन दोनोंको पकड़ 
लिया॥ ९॥ 
एवं ये ज्ञातयोऽर्थेषु मिथो गच्छन्ति विग्रहम्‌ 
तेऽमित्रवशमायान्ति शकुनाविव विग्रहात्‌॥ १०॥ 
इसी प्रकार जो कुटुम्बीजन धन-सम्पत्तिके लिये 
आपसमें कलह करते हैं, वे युद्ध करके उन्हीं दोनों 
पक्षियोंकी भाँति शन्रुओंके वशमें पड़ जाते हैं॥ १०॥ 
सम्भोजनं संकथनं सम्प्रशनोऽथ समागमः । 
एतानि ज्ञातिकार्याणि न विरोधः कदाचन॥ १९4५ 
साथ बैठकर भोजन करना, आपसमें प्रेमसे वार्तालाप 
करना, एक-दूसरेके सुख-दुःखको पूछना और सदा 
मिलते-जुलते रहना-ये ही भाई-बन्धुओंके काम हैं. 
परस्पर विरोध करना कदापि उचित नहीं है॥ ११॥ 
ये स्म काले सुमनसः सर्वे वृद्धानुपासते। 
सिंहगुप्तमिवारण्यमप्रधृष्या भवन्ति ते॥ १२॥ 
जो शुद्ध हृदयवाले मनुष्य समय-समयपर बड़े- 
बूढ़ोंकी सेवा एवं संग करते रहते हैं, वे सिंहसे सुरक्षित 
बनके समान दूसरोंके लिये दुर्धर्ष हो जाते हैं (शत्रु 
उनके पास आनेका साहस नहीं करते हैं) ॥ १२॥ 
येऽर्थं संततमासाद्य दीना इव समासते। 
श्रियं ते सम्प्रयच्छन्ति द्विषद्भ्यो भरतर्षभ॥ १३॥ 
भरतश्रेष्ठ! जो धनको पाकर भी सदा दीनोंके समान 
तृष्णासे पीड़ित रहते हैं, वे (आपसमें कलह करके) 
अपनी सम्पत्ति शत्रुओंको दे डालते हैं॥ १३॥ 
धूमायन्ते व्यपेतानि ज्वलन्ति सहितानि च। 
ध्तराष्ट्रोल्मुकानीव ज्ञातयो भरतर्षभ॥ १४॥ 
भरतकुलभूषण धृतराष्ट्र! जैसे जलते हुए काष्ठ 
अलग-अलग कर दिये जानेपर जल नहीं पाते, केवल 
धुआँ देते हैं और परस्पर मिल जानेपर प्रज्वलित हो 
उठते हैं, उसी प्रकार कुटुम्बीजन आपसी फूटके कारण 
अलग-अलग रहनेपर अशक्त हो जाते हैं तथा परस्परे 
संगठित होनेपर बलवान्‌ एवं तेजस्वी होते हैं॥ १४॥ 
इदमन्यत्‌ प्रवक्ष्यामि यथा दृष्टं गिरौ मया। 
शरुत्वा तदपि कौरव्य यथा श्रेयस्तथा कुरु॥ १५॥ 
कौरवनन्दन! पूर्वकालमें किसी पर्वतपर मैंने जैसा 
देखा था, उसके अनुसार यह एक दूसरी बात बता रहा 
हूँ। इसे भी सुनकर आपको जिसमें अपनी भलाई जान 


तदा॥ ९॥ | पड़े, वही कीजिये॥ १५॥ 


जब मौतके फंदेमें फँसे हुए वे पक्षी अत्यन्त | वयं किरातैः सहिता गच्छामो गिरिमुत्तरम्‌। 


कुपित होकर एक-दूसरेसे लड़ रहे थे, 


उसी समय | ब्राह्मणैदेवकल्पैशच विद्याजम्भकवार्तिकेः॥ १६॥ 


यानसंधिपर्व ] 


एक समयको बात है, हम बहुत-से भीलों और 
देवोपम ब्राह्मणोंके साथ उत्तर-दिशामें गन्धमादन पर्वतपर 
गये थे। हमारे साथ जो ब्राह्मण थे, उन्हें मन्त्र-यन्त्रादिरूप 
विद्या और ओषधियोंके साधन आदिकी बातें बहुत 
प्रिय थीं॥ १६॥ 
कुञ्जभूतं गिरिं सर्वमभितो गन्धमादनम्‌। 
दीप्यमानौषधिगणं सिद्धगन्धर्वसेवितम्‌॥ १७॥ 
समस्त गन्धमादन पर्वत सब ओरसे कुंज-सा 
जान पड़ता था। वहाँ दिव्य ओषधियाँ प्रकाशित हो 
रही थीं। सिद्ध और गन्धर्व उस पर्वतपर निवास करते 
थे॥ १७॥ 
तत्रापश्याम वै सर्वे मधु पीतकमाक्षिकम्‌। 
मरुप्रपाते विषमे निविष्टं कुम्भसम्मितम्‌॥ १८॥ 
वहाँ हम सब लोगोंने देखा, पर्वतकी एक दुर्गम 
गुफामें जहाँसे कोई कूल-किनारा न होनेके कारण 
गिरनेकी ही अधिक सम्भावना रहती है, एक मधुकोष 
है। वह मक्खियोंका तैयार किया हुआ नहीं था। उसका 
रंग सुवर्णके समान पीला था और वह देखनेमें घड़ेके 
समान जान पड़ता था॥ १८॥ 
आशीविषै रक्ष्यमाणं कुबेरदयितं भूशम्‌। 
यत्‌ प्राप्य पुरुषो मर्त्योऽप्यमरत्वं नियच्छति॥ १९॥ 
अचक्षुल॑भते चक्षुर्वृद्धो भवति वै युवा। 
इति ते कथयन्ति स्म ब्राह्मणा जम्भसाधकाः॥ २०॥ 
भयंकर विषधर सर्प उस मधुकी रक्षा करते थे। 
कुबेरको वह मधु अत्यन्त प्रिय था। हमारे साथी 
औषधसाधक ब्राह्मणलोग यह बता रहे थे कि इस 
मधुको पाकर मरणधर्मा मनुष्य भी अमरत्व प्राप्त कर 
लेता है। इसको पीनेसे अंधेको दूष्टि मिल जाती है 
और बूढ़ा भी जवान हो जाता है॥१९-२०॥ 
ततः किरातास्तद्‌ दृष्ट्वा प्रार्थयन्तो महीपते। 
विनेशुर्विषमे तस्मिन्‌ ससर्पे गिरिगह्ररे॥ २१ 
महाराज! उस समय उस मधुका अद्भुत गुण 
सुनकर और उसे प्रत्यक्ष देखकर भीलोंने उसे पानेकी 
चेष्टा की; परंतु सर्पोसे भरी हुई उस दुर्गम पर्वतगुहामें 
जाकर वे सब-के-सब नष्ट हो गये॥ २१॥ 


चतुःषष्टितमोऽध्यायः 


२४५ 


तथैव तव पुत्रोऽयं पृथिवीमेक इच्छति। 
मधु पश्यति सम्मोहात्‌ प्रपातं नानुपश्यति २२॥ 
इसी प्रकार आपका यह पुत्र दुर्योधन अकेला ही 
सारी पृथ्वीका राज्य भोगना चाहता है। यह मोहवश 
केवल मधुको ही देखता है, भावी पतन या विनाशकी 
ओर इसकी दृष्टि नहीं जाती है॥ २२॥ 
दुर्योधनो योद्ुमनाः समरे सव्यसाचिना। 
न च पश्यामि तेजोऽस्य विक्रमं वा तथाविधम्‌ २३॥ 
दुर्योधन समरभूमिमें सव्यसाची अर्जुनके साथ 
युद्ध करनेकी बात सोचता है, परंतु मैं इसके भीतर 
अर्जुनके समान तेज या पराक्रम नहीं देखता॥ २३॥ 
एकेन रथमास्थाय पृथिवी येन निर्जिता। 
भीष्मद्रोणप्रभृतयः संत्रस्ताः साधुयायिनः ॥ २४॥ 
विराटनगरे भग्नाः किं तत्र तव दृश्यताम्‌। 
प्रतीक्षमाणो यो वीरः क्षमते वीक्षितं तव॥ २५॥ 
जिस वीरने अकेले ही रथपर बैठकर सारी 
पृथ्वीपर विजय पायी है, विराटनगरपर चढ़ाई करने गये 
हुए भीष्म और द्रोण-जैसे महान्‌ योद्धाओंको भी जिसने 
भयभीत करके भगा दिया है, उसके सामने आपका पुत्र 
क्या पराक्रम कर सकता है? यह आप ही देखिये। 
आज भी वह वीर आपकी मैत्रीपूर्ण दृष्टिको प्रतीक्षा 
कर रहा है और आपकी आज्ञासे वह कौरवोंका सारा 
अपराध क्षमा कर सकता है॥ २४-२५॥ 
द्रुपदो मत्स्यराजश्च संक्रुद्धशच धनंजयः। 
न शेषयेयुः समरे वायुयुक्ता इवाग्नयः॥ २६॥ 
राजा द्रुपद, मत्स्यनरेश विराट और क्रोधमें भरा 
हुआ अर्जुन-ये तीनों वायुका सहारा पाकर प्रज्वलित 
हुई त्रिविध अग्नियोंके समान जब युद्धभूमिमें आक्रमण 
करेंगे, तब किसीको जीता नहीं छोड़ेंगे॥ २६॥ 
अङ्के कुरुष्व राजानं धृतराष्ट्र युधिष्ठिरम्‌ 
युध्यतोर्हि द्वयोर्युद्धे नैकान्तेन भवेज्जयः॥ २७॥ 
महाराज धृतराष्ट्र! आप राजा युधिष्ठिरको 
अपनी गोदमें बैठा लीजिये; क्योंकि जब दोनों पक्षोंमें 
युद्ध छिड़ जायगा, तब विजय किसकी होगी, यह 
निश्‍्चितरूपसे नहीं कहा जा सकता॥ २७॥ 


इति श्रीमहाभारते उद्योगपर्वणि यानसंधिपर्वणि विदुरवाक्ये चतुःषष्टितमोऽध्यायः॥ ६४॥ 
इस प्रकार श्रीमहाभारत उद्योगपर्वके अन्तर्गत यानसंिपर्वमें विदुरवाक्यविषयक 
चौसठवाँ अध्याय पूरा हुआ॥ ६४॥ 


~~ ७ लल 


२४६ श्रीमहाभारते [ उद्योगपर्वणि 
'पञ्चषष्टितमो$ध्याय: 
धृतराष्ट्रका दुर्योधनको समझाना 
धृतराष्ट्र उवाच सात्यकि भी दुर्धर्ष वीर है। वह सदा पाण्डवोंके हितमें 
दुर्योधन विजानीहि यत्‌ त्वां वक्ष्यामि पुत्रक। तत्पर रहता है। (युद्ध छिड्नेपर) वह तुम्हारी समस्त 


उत्पथं मन्यसे मार्गमनभिज्ञ इवाध्वगः॥ १॥ 
धृतराष्ट्र बोले--बेटा दुर्योधन! मैं तुमसे जो 
कुछ कहता हूँ, उसपर ध्यान दो। तुम इस समय 
अनजान बटोहीके समान कुमार्गको भी सुमार्ग समझ रहे 
हो॥ १॥ 
पञ्चानां पाण्डुपुत्राणां यत्‌ तेजः प्रजिहीर्षसि। 
पञ्चानामिव भूतानां महतां लोकधारिणाम्‌॥ २॥ 
यही कारण है कि तुम सम्पूर्ण लोकोंके आधारस्वरूप 
पाँच महाभूतोंके समान पाँचों पाण्डवोंके तेजका अपहरण 
करनेकी इच्छा कर रहे हो॥ २॥ 
युधिष्ठिर हि कौन्तेयं परं धर्ममिहास्थितम्‌। 
परां गतिमसम्प्रेत्य न त्वं जेतुमिहाहसि॥ ३॥ 
कुन्तीनन्दन युधिष्ठिर यहाँ उत्तम धर्मका आश्रय 
लेकर रहते हैं। तुम मृत्युको प्राप्त हुए बिना उन्हें जीत 
लोगे, यह कदापि सम्भव नहीं है॥ ३॥ 
भीमसेनं च कौन्तेयं यस्य नास्ति समो बले। 
रणान्तकं तर्जयसे महावातमिव ड्रुमः॥ ४॥ 
जैसे वृक्ष प्रचण्ड आँधीको डाँट बतावे, उसी प्रकार 
तुम समरांगणमें कालके समान विचरनेवाले कुन्तीकुमार 
भीमसेनको जिसके समान बलवान्‌ इस भूतलपर दूसरा 
कोई नहीं है, डराने-धमकानेका साहस करते हो॥ ४॥ 
सर्वशस्त्रभृतां श्रेष्ठं मेरुं शिखरिणामिव। 
युधि गाण्डीवधन्वानं को नु युध्येत बुद्धिमान्‌॥ ५॥ 
जैसे पर्वतोंमें मेरु श्रेष्ठ है, उसी प्रकार समस्त 
शस्त्रधारियांमें गाण्डीवधारी अर्जुन श्रेष्ठ है। भला कौन 
बुद्धिमान्‌ मनुष्य रणभूमिमें उसके साथ जूझनेका 
साहस करेगा ?॥ ५॥ 
शृष्टझुम्नश्च पाञ्चाल्यः कमिवाद्य न शातयेत्‌। 
शत्रुमध्ये शरान्‌ मुञ्चन्‌ देवराडशनीमिव॥ ६॥ 
जैसे देवराज इन्द्र वज्र छोड़ते हैं, उसी प्रकार पांचाल- 
राजकुमार धृष्टद्युम्न शन्रुओंकी सेनापर बाणोंकी वर्षा 
करता है। वह अब किसे छिन्न-भिन्न नहीं कर डालेगा ?॥ 
सात्यकिश्चापि दुर्धर्षः सम्मतोञ्न्धकवृष्णिषु। 
ध्वंसयिष्यति ते सेनां पाण्डवेयहिते रत: ॥ ७॥ 
अन्धक और वृष्णिवंशका सम्माननीय योद्धा 


सेनाका संहार कर डालेगा॥ ७॥ 
यः पुनः प्रतिमानेन त्रीलँलोकानतिरिच्यते। 
तं कृष्णं पुण्डरीकाक्षं को नु युद्ध्येत बुद्धिमान्‌॥ ८॥ 
जो तुलनामें तीनों लोकोंसे भी बढ़कर हैं, उन 
कमलनयन भगवान्‌ श्रीकृष्णके साथ कौन समझदार 
मनुष्य युद्ध करेगा ?॥ ८॥ 
एकतो ह्यस्य दाराश्च ज्ञातयश्च सबान्धवाः। 
आत्मा च पृथिवी चेयमेकतश्च धनंजयः॥ ९॥ 
श्रीकृष्णके लिये एक ओर स्त्री, कुटुम्बीजन, 
भाई-बन्धु, अपना शरीर और यह सारा भूमण्डल है, 
तो दूसरी ओर अकेला अर्जुन है (अर्थात्‌ वे अर्जुनके 
लिये इन सबका त्याग कर सकते हैं) ॥ ९॥ 
वासुदेवोऽपि दुर्धर्षो यतात्मा यत्र पाण्डवः। 
अविषह्यं पृथिव्यापि तद्‌ बलं यत्र केशवः॥ १०॥ 
जहाँ अपने मन और इन्द्रियोंको संयममें रखनेवाला 
दुर्धर्ष वीर पाण्डुपुत्र अर्जुन है, वहीं वसुदेवनन्दन 
श्रीकृष्ण भी रहते हैं और जिस सेनामें साक्षात्‌ श्रीकृष्ण 
विराज रहे हों, उसका वेग समस्त भूमण्डलके लिये भी 
असह्य हो जाता है॥१०॥ 
तिष्ठ तात सतां वाक्ये सुहुदामर्थवादिनाम्‌। 
वृद्धं शान्तनवं भीष्मं तितिक्षस्व पितामहम्‌॥ ११॥ 
तात! तुम सत्पुरुषों तथा तुम्हारे हितकी बात 
बतानेवाले सुहृदोके कथनानुसार कार्य करो। वृद्ध 
शान्तनुनन्दन भीष्म तुम्हारे पितामह हैं। तुम उनकी 
प्रत्येक बात सहन करो॥ ११॥ 
मां च ब्रुवाणं शुश्रूष कुरूणामर्थदर्शिनम्‌। 
द्रोणं कृपं विकर्णं च महाराजं च बाह्विकम्‌॥ १२॥ 
एते ह्यपि यथैवाहं मन्तुमर्हसि तांस्तथा। 
सर्वे धर्मविदों होते तुल्यस्नेहाश्च भारत॥ १३॥ 
में भी कौरवोंके हितकी ही बात सोचता हूँ; अतः 
मेरी भी सुनो। आचार्य द्रोण, कृप, विकर्ण और महाराज 
बाहीक--ये भी तुम्हारे हितैषी ही हैं; अतः तुम्हें मेरे 
ही समान इनका भी समाद्र करना चाहिये। भरतनन्दन! 
ये सब लोग धर्मके ज्ञाता हैं और दोनों पक्षके लोगोंपर 
समानभावसे स्नेह रखते हैं ॥ १२-१३॥ 


यानसंधिपर्व ] 


षट्षष्टितमोऽध्यायः 

EES si. रा ` 


यत्‌ तद्‌ विराटनगरे सह भ्चातृभिरग्रतः। 
उत्सृज्य गाः सुसंत्रस्तं बलं ते समशीर्यत॥ १४॥ 
यच्चैव नगरे तस्मिञ्छूयते महदद्भुतम्‌। 
एकस्य च बहूनां च पर्याप्तं तन्निदर्शनम्‌॥ १५॥ 
विराटनगरमें तुम्हारे भाइयोंसहित जो सारी सेना 
युद्धके लिये गयी थी, वह वहाँकी समस्त गौओंको 
छोड़कर अत्यन्त भयभीत हो तुम्हारे सामने ही भाग 
र हुई थी। उस नगरमें जो एक (अर्जुन)-का 
बहुतोंके साथ अत्यन्त अद्भुत युद्ध हुआ सुना जाता है; 


वह एक ही दृष्टान्त (उसकी प्रबलता और अजेयताके 
लिये) पर्याप्त है॥ १४-१५॥ 


अर्जुनस्तत्‌ तथाकार्षीत्‌ किं पुनः सर्व एव ते। 


स भ्रातृनभिजानीहि वृत्त्या तं प्रतिपादय॥ १६॥ 


देखो, जब अकेले अर्जुनने इतना अद्भुत कार्य 


कर डाला, तब वे सब भाई मिलकर क्या नहीँ कर 
सकते? अतः तुम पाण्डवोंको अपना भाई ही समझो 


और उनकी वृत्ति (स्वत्व) उन्हें देकर उनके साथ 
भ्रातृत्व बढ़ाओ॥ १६॥ 


इति श्रीमहाभारते उद्योगपर्वणि यानसंधिपर्वेणि धृतराष्ट्रवाक्ये पञ्चषष्टितमोऽध्यायः ॥ ६५॥ 
इस प्रकार श्रीमहाभारत उद्योगपर्वके अन्तर्गत यानसंधिपर्वमें धृतराष्ट्रवाक्यविषयक पैंसठवाँ अध्याय पूरा हुआ॥ ६५॥ 
~~ ललल 
षट्षष्टितमोऽध्यायः 
संजयका धृतराष्ट्रको अर्जुनका संदेश सुनाना 


वैशम्पायन उवाच 
एवमुक्त्वा महाप्राज्ञो धृतराष्ट्रः सुयोधनम्‌। 
पुनरेव महाभागः संजयं पर्यपृच्छत १॥ 
बैशम्पायनजी कहते हैं--जनमेजय ! दुर्योधनसे 
ऐसा कहकर परम बुद्धिमान्‌ महाभाग धृतराष्ट्रने संजयसे 
पुनः प्रश्न किया--॥ १॥ 
ब्रूहि संजय यच्छेषं वासुदेवादनन्तरम्‌। 
यदर्जुन उवाच त्वां परं कौतूहलं हि मे॥२॥ 
“संजय! बताओ, भगवान्‌ श्रीकृष्णके पश्चात्‌ 
अर्जुनने जो अन्तिम संदेश दिया था, उसे सुननेके लिये 
मेरे मनमें बड़ा कौतूहल हो रहा है'॥ २॥ 
ड संजय उवाच 
वासुदेववचः श्रुत्वा कुन्तीपुत्रो धनंजयः। 
उवाच काले दुर्धर्षो वासुदेवस्य श्ृण्वतः॥ ३॥ 
संजयने कहा--महाराज! वसुदेवनन्दन श्रीकृष्णकी 
बात सुनकर दुर्धर्ष वीर कुन्तीकुमार अर्जुनने उनके 
सुनते-सुनते यह समयोचित बात कही-॥ ३॥ 
पितामहं शान्तनवं धृतराष्ट्रं च संजय। 
द्रोणं कृपं च कर्ण च महाराजं च बाहिकम्‌॥ ४॥ 
द्रौणिं च सोमदत्तं च शकुनिं चापि सौबलम्‌। 
दुःशासनं शलं चैव पुरुमित्रं विविंशतिम्‌॥ ५ 
विकर्ण चित्रसेनं च जयत्सेनं च पार्थिवम्‌। 


सैन्धवं दुःसहं चैव भूरिश्रवसमेव च। 


भगदत्तं च राजानं जलसन्धं च पार्थिवम्‌॥ ७॥ 
ये चाप्यन्ये पार्थिवास्तत्र योद 
समागताः कौरवाणां प्रियार्थम्‌। 
मुमूर्षवः पाण्डवाग्नौ प्रदीप्ते 
समानीता धार्तराष्ट्रेण होतुम्‌ ८ ॥ 
यथान्यायं कौशलं वन्दनं च 
समागता मद्ठचनेन वाच्याः। 
इदं ब्रूयाः संजय राजमध्ये 
सुयोधनं पापकृतां प्रधानम्‌ ९ ॥ 
अमर्षणं दुर्मतिं राजपुत्रं 
पापात्मानं धार्तराष्ट्रं सुलुब्धम्‌। 
सर्व॑ ममैतद्‌ वचनं समग्रं 
सहामात्यं संजय श्रावयेथाः ९०॥ 
“संजय! तुम शान्तनुनन्दन पितामह भीष्म, राजा 
धृतराष्ट्र, आचार्य द्रोण, कृपाचार्य, कर्ण, महाराज 
बाह्लीक, अश्वत्थामा, सोमदत्त, सुबलपुत्र शकुनि, दुःशासन, 
शल, पुरुमित्र, विविंशति, विकर्ण, चित्रसेन, राजा 
जयत्सेन, अवन्तीके राजकुमार विन्द॒ और अनुविन्द, 
कौरवयोद्धा दुर्मुख, सिंधुराज जयद्रथ, दुःसह, भूरिश्रवा, 
राजा भगदत्त, भूपाल जलसन्ध तथा अन्य जो-जो नरेश 
कौरवोंका प्रिय करनेके लिये युद्धके उद्देश्यसे वहाँ 


चिन्दानुविन्दावावत्त्यौ दुर्मुखं चापि कौरवम्‌॥ ६॥ | एकत्र हुए हैं, जिनकी मृत्यु बहुत ही निकट है, जिन्हें 

श्रीमहाभारते [ उद्योगपर्वणि 


शिळ २ 


दुर्योधने पाण्डवरूपी प्रज्वलित अग्निमें होमनेके लिये 
बुलाया है, उन सबसे मिलकर मेरी ओरसे यथायोग्य 
प्रणाम आदि कहकर उनका कुशल-मंगल पूछना। संजय! 
तत्पश्चात्‌ उन राजाओंके समुदायमें ही पापात्माओमें 
प्रधान, असहिष्णु, दुर्बुद्धि, पापाचारी और अत्यन्त लोभी 
राजकुमार दुर्योधन और उसके मन्त्रियोंको मेरी कही 
हुई ये सारी बातें सुनाना'॥ ४--१०॥ 
एवं प्रतिष्ठाप्य धनंजयो मां 
ततोऽर्थवद्‌. धर्मवच्चापि वाक्यम्‌। 
प्रोवाचेद॑ वासुदेवं समीक्ष्य 
पार्थो धीमाँल्लोहितान्तायताक्षः॥ १९॥ 
इस प्रकार मुझे हस्तिनापुर जानेको अनुमति 
देकर, जिनके विशाल नेत्रोंका कोना कुछ लाल रंगका 
हैं, उन परम बुद्धिमान्‌ कुन्तीकुमार अर्जुनने भगवान्‌ 
श्रीकृष्णको ओर देखकर यह धर्म और अर्थसे युक्त 
वचन कहा-॥११॥ 
यथा श्रुतं ते वदतो महात्मनो 
मधुप्रवीरस्य वचः समाहितम्‌। 
तथैव वाच्यं भवता हि मद्गचः 
समागतेषु क्षितिपेषु सर्वशः॥ १२॥ 
“संजय! मधुवंशके प्रमुख वीर महात्मा श्रीकृष्णने 
एकाग्रचित्त होकर जो बात कही है और तुमने इसे 
जैसा सुना है, वह सब ज्यों-का-त्यों सुना देना। फिर 
समस्त समागत भूपालोंकी मण्डलीमें मेरी यह बात 
'कहना-॥ १२॥ 
शराग्निधूमे रथनेमिनादिते 
धनुःस््रुवेणास्त्रबलप्रसारिणा । 


यथा न होमः क्रियते महामृधे 
समेत्य सर्वे प्रयतध्वमादूताः॥ १३ ॥ 
'राजाओ! महान्‌ युद्धरूपी यज्ञमें जहाँ बाणोंके 
टकरानेसे पैदा होनेवाली आगका धुआँ फैलता रहता 
है, रथोंकी घर्घराहट ही वेदमन्त्रोंकी ध्वनिका काम 
देती है, (शास्त्रबलसे सम्पादित होनेवाले यज्ञकी 
भाँति) अस्त्रबलसे ही फैलनेवाले धनुषरूपी खुवाके 
द्वारा मुझे जिस प्रकार कौरवसैन्यरूपी हविष्यकी आहुति 
न देनी पड़े, उसके लिये तुम सब लोग सादर प्रयत्न 
करो॥ १३॥ 
न चेत्‌ प्रयच्छध्वममित्रघात्िनो 
युधिष्ठिरस्य समभीप्सितं स्वकम्‌। 
नयामि वः साश्वपदातिकुञ्जरान्‌ 
दिशं पितृणामशिवां शितैः शरैः॥ १४॥ 
“यदि तुमलोग शत्रुघाती महाराज युधिष्ठिरका 
अपना अभीष्ट राज्यभाग नहीं लौटाओगे तो मैं तुम्हे 
अपने तीखे बाणाँद्वारा घोड़े, पैदल तथा हाथीसवारोंसहित 
यमलोककी अमंगलमयी दिशामें भेज दूँगा'॥ १४॥ 
ततोऽहमामन्त्र्य तदा धनंजयं 
चतुर्भुजं चैव नमस्य सत्वरः। 
जवेन सम्प्राप्त इहामरद्युते 
तवान्तिकं प्रापयितुं वचो महत्‌॥ १५॥ 
देवताओंके समान तेजस्वी महाराज! इसके बाद 
मैं अर्जुनसे विदा ले चतुर्भुज भगवान्‌ श्रीकृष्णको 
नमस्कार करके उनका वह महत्त्वपूर्ण संदेश आपके 
पास पहुँचानेके लिये बड़े वेगसे तुरंत यहाँ चला 
आया हूँ॥ १५॥ 


इति श्रीमहाभारते उद्योगपर्वणि यानसंधिपर्वणि संजयवाक्ये षट्षष्टितमोऽध्यायः॥ ६६॥ 
इस प्रकार श्रीमहाभारत उद्योगपर्वके अन्तर्गत यानसंधिपर्वमे संजयवाक्यविषयक 
छाछठवो अध्याय पूरा हुआ॥ ६६॥ 


PO I 


सप्तषष्टितमोऽध्यायः 


धृतराष्ट्रके पास व्यास और गान्धारीका आगमन तथा व्यासजीका संजयको 
श्रीकृष्ण और अर्जुनके सम्बन्धमें कुछ कहनेका आदेश 


वैशम्पायन उवाच 
दुर्योधने धातंराष्ट्रे तद्‌ वचो नाभिनन्दति। 
तूष्णीम्भूतेषु सर्वेषु समुत्स्थुर्नरर्षभाः॥ ९॥ 
वैशम्पायनजी कहते हैं-जनमेजय! धृतराष्ट्रपुत्र 
दुर्योधनने जब श्रीकृष्ण और अर्जुनके उस कथनका 


कुछ भी आदर नहीं किया और सब लोग चुप्पी 
साधकर रह गये, तब वहाँ बैठे हुए समस्त नरश्रेष्ठ 
भूपालगण वहाँसे उठकर चले गये॥ १॥ 

उत्थितेषु महाराज पृथिव्यां सर्वराजसु। 
रहिते संजयं राजा परिप्रष्टुं प्रचक्रमे॥ २॥ 


यानसंधिपर्व ] 


आशंसमानो विजयं तेषां पुत्रवशानुग:। 
आत्मनश्च परेषां च पाण्डवानां च निश्चयम्‌॥ ३॥ 
महाराज! भूमण्डलके सब राजा जब सभाभवनसे 
उठ गये, तब अपने पुत्रोंकी विजय चाहनेवाले तथा 
उन्हींके वशमें रहनेवाले राजा धृतराष्ट्रने वहाँ एकान्तमें 
अपनी, दूसरोंकी और पाण्डवोंकी जय-पराजयके 
विषयमें संजयका निश्चित मत जाननेके लिये उनसे 
कुछ और बातें पूछनी प्रारम्भ की॥ २-३॥ 
धृतराष्ट्र उवाच 
गावल्गणे ब्रूहि नः सारफल्गु 
स्वसेनायां यावदिहास्ति किंचित्‌। 
त्वं पाण्डवानां निपुणं वेत्थ सर्व 
किमेषां ज्यायः किमु तेषां कनीयः ॥ ४॥ 
धृतराष्ट्र बोले--गवल्गणपुत्र संजय! यहाँ 
अपनी सेनामें जो कुछ भी प्रबलता या दुर्बलता है, 
उसका हमसे वर्णन करो। इसी प्रकार पाण्डवोंकी भी 
सारी बातें तुम अच्छी तरह जानते हो, अतः बताओ; 
ये किन बातोंमें बढ़े-चढ़े हैं और उनमें कौन-कौन- 


सी ज्रुटियाँ हैं ?॥ ४॥ 
त्वमेतयोः सारवित्‌ सर्वदर्शी 
धर्मार्थयोर्निपुणो निश्चयज्ञः। 


स मे पृष्टः संजय ब्रूहि सर्व 
युध्यमानाः कतरेऽस्मिन्‌ न सन्ति॥ ५॥ 
संजय! तुम इन दोनों पक्षोंके बलाबलको 
जाननेवाले, सर्वदर्शी, धर्म और अर्थके ज्ञानमें 
निपुण तथा निश्चित सिद्धान्तके ज्ञाता हो; अतः मेरे 
पूछनेपर सब बातें साफ-साफ कहो। युद्धमें प्रवृत्त 
होनेपर किस पक्षके लोग इस लोकमें जीवित नहीं 
रह सकते?॥५॥ 
संजय उवाच 
न त्वां ब्रूयां रहिते जातु किंचि- 
दसूया हि त्वां प्रविशेत राजन्‌। 
आनयस्व पितरं महाव्रतं 
गान्धारी च महिषीमाजमीढ॥ ६॥ 
संजयने कहा--राजन्‌! एकान्तमें तो मैं आपसे 
कभी कोई बात नहीं कह सकता, क्योंकि इससे 
आपके हृदयमें दोषदर्शनकी भावना उत्पन्न होगी। 
अजमीढनन्दन! आप अपने महान्‌, व्रतधारी पिता 
व्यासजी और महारानी गान्धारीको भी यहाँ बुलवा 
'लीजिये॥६॥ 


सप्तषष्टितमोऽध्यायः 


२४९ 


तौ तेऽसूयां विनयेतां नरेन्द्र 
धर्मज्ञौ तौ निपुणौ निश्चयज्ञौ। 
तयोस्तु त्वां संनिधौ तद वदेयं 
कृत्स्नं मतं केशवपार्थयोर्यत्‌॥ ७॥ 
नरेन्द्र! वे दोनों धर्मके ज्ञाता, विचारकुशल 
तथा सिद्धान्तको समझनेवाले हैँ; अतः वे आपको 
दोषदृष्टिका निवारण करेंगे। उन दोनोंके समीप में 
आपको श्रीकृष्ण और अर्जुनका जो विचार है, वह 
पूरा-पूरा बता दूँगा॥ ७॥ 
वैशम्पायन उवाच 
इत्युक्तेन च गान्धारी व्यासश्चात्राजगाम ह। 
आनीतौ विदुरेणेह सभां शीघ्रं प्रवेशितौ॥ ८॥ 
वैशम्पायनजी कहते हैं-जनमेजय! संजयके 
ऐसा कहनेपर (धृतराष्ट्रकी प्रेरणासे) गान्धारी तथा 
महर्षि व्यास वहाँ आये। विदुरजी उन्हें यहाँ बुलाकर ले 
आये और सभाभवनमें शीघ्र ही उनका प्रवेश कराया॥ ८ ॥ 
ततस्तन्मतमाज्ञाय संजयस्यात्मजस्य च। 


अभ्युपेत्य महाप्राज्ञः कृष्णद्वैपायनोऽब्रवीत्‌॥ ९॥ 
तदनन्तर परम ज्ञानी श्रीकृष्णद्वैपायन व्यास सभा- 
भवनमें पहुँचकर संजय तथा अपने पुत्र धृतराष्ट्रके उस 


व्यास उवाच 
सम्पृच्छते धृतराष्ट्राय संजय 
आचक्ष्व सर्व यावदेषोऽनुयुङ्क्ते। 


२५० 


श्रीमहाभारते 


[ उद्योगपर्वणि 


A अअ 9 ० न 


सर्व यावद्‌ वेत्थ तस्मिन्‌ यथावद्‌ 


जानना चाहते हैं, वह सब इन्हें बताओ । ये भगवान्‌ श्रीकृष्ण 


याथातथ्यं वासुदेवेऽजुंने च॥ १०॥ | तथा अर्जुनके विषयमें जो कुछ पूछते हैं, वह सब, जितना 
व्यासजीने कहा--संजय। धृतराष्ट्र तुमसे जो कुछ | तुम जानते हो, उसके अनुसार यथार्थरूपसे कहो ॥ १०॥ 
इति श्रीमहाभारते उद्योगपर्वणि यानसंधिपर्वणि व्यासगान्धार्यागमने सप्तषष्टितमोऽध्यायः॥ ६७॥ 
इस प्रकार श्रीमहाभारत उद्योगपर्वके अन्तर्गत यानसंधिपर्वमें व्यास और गान्थारीके आगमनसे 
सम्बन्ध रखनेवाला सरसठवाँ अध्याय पूरा हुआ॥ ६७॥ 


अष्टषष्टितमोऽध्यायः 
संजयका धृतराष्ट्रको भगवान्‌ श्रीकृष्णको महिमा बतलाना 


संजय उवाच 
अर्जुनो वासुदेवश्च धन्विनौ परमाचितौ। 
कामादन्यत्र सम्भूतौ सर्वभावाय सम्मितौ॥ १॥ 
संजयने कहा--राजन्‌! अर्जुन तथा भगवान्‌ 
श्रीकृष्ण दोनों बड़े सम्मानित धनुर्धर हैं। वे (यद्यपि 
सदा साथ रहनेवाले नर और नारायण हैं, तथापि) 
लोककल्याणकी कामनासे पृथक्‌-पृथक्‌ प्रकट हुए हैं 
और सब कुछ करनेमें समर्थ हैं॥ १॥ 
व्यामान्तरं समास्थाय यथामुक्तं मनस्विनः। 
चक्रं तद्‌ वासुदेवस्य मायया वर्तते विभो॥ २॥ 
प्रभो! उदारचेता भगवान्‌ वासुदेवका सुदर्शन 
नामक चक्र उनकी मायासे अलक्षित होकर उनके पास 
रहता है। उसके मध्यभागका विस्तार लगभग साढे 
तीन हाथका है। वह भगवानूके संकल्पके अनुसार 
(विशाल एवं तेजस्वी रूप धारण करके शत्रुसंहारके 
लिये) प्रयुक्त होता है॥ २॥ 
सापह्नवं कौरवेषु पाण्डवानां सुसम्मतम्‌। 
सारासारबलं ज्ञातुं तेजःपुञ्जावभासितम्‌॥ ३॥ 
'कौरबोंपर उसका प्रभाव प्रकट नहीं है। पाण्डवोंको 
वह अत्यन्त प्रिय है। वह सबके सार-असारभूत बलको 
जाननेमें समर्थ और तेज:पुंजसे प्रकाशित होनेवाला है॥ 
नरक शम्बरं चैव कंसं चैद्यं च माधवः। 
जितवान्‌ घोरसंकाशान्‌ क्रीडन्निव महाबलः॥ ४॥ 
महाबली भगवान्‌ श्रीकृष्णने अत्यन्त भयंकरप्रतीत 
होनेवाले नरकासुर, शम्बरसुर, कंस तथा शिशुपालको 
भी खेल-ही-खेलमें जीत लिया॥४॥ 
पृथिवीं चान्तरिक्षं च द्यां चैव पुरुषोत्तमः। 
मनसैव विशिष्टात्मा नयत्यात्मबशं वशी॥ ५॥ 
पूर्णतः स्वाधीन एवं श्रेष्ठस्वरूप पुरुषोत्तम श्रीकृष्ण 


मनके संकल्पमात्रसे ही भूतल, अन्तरिक्ष तथा स्वर्गलोकको 
भी अपने अधीन कर सकते हैं॥ ५॥ 
भूयो भूयो हि यद्‌ राजन्‌ पृच्छसे पाण्डवान्‌ प्रति। 
सारासारबलं ज्ञातुं तत्‌ समासेन मे श्रुणु॥६॥ 
राजन्‌! आप जो बारंबार पाण्डवोंके विषयमें, 
उनके सार या असारभूत बलको जाननेके लिये मुझसे 
पूछते रहते हैं, वह सब आप मुझसे संक्षेपमें सुनिये॥ 
एकतो वा जगत्‌ कृत्स्नमेकतो वा जनार्दनः। 
सारतो जगतः कृत्स्नादतिरिक्तो जनार्दनः॥ ७॥ 
एक ओर सम्पूर्ण जगत्‌ हो और दूसरी ओर अकेले 
भगवान्‌ श्रीकृष्ण हों तो सारभूत बलको दृष्टिसे वे 
भगवान्‌ जनार्दन ही सम्पूर्ण जगत्से बढ़कर सिद्ध होंगे॥ 
भस्म कुर्याजगदिदं मनसैव जनार्दनः। 
न तु कृत्स्नं जगच्छक्तं भस्म कर्तु जनार्दनम्‌॥ ८॥ 
श्रीकृष्ण अपने मानसिक संकल्पमात्रसे इस सम्पूर्ण. 
जगत्को भस्म कर सकते हैं; परंतु उन्हें भस्म करनेमें 
यह सारा जगत्‌ समर्थ नहीं हो सकता॥ ८॥ 
यतः सत्यं यतो धर्मों यतो ह्नीरार्जबं यतः। . 
ततो भवति गोविन्दो यतः कृष्णस्ततो जयः॥ ९॥ 
जिस ओर सत्य, धर्म, लज्जा और सरलता है, 
उसी ओर भगवान्‌ श्रीकृष्ण रहते हैं और जहाँ भगवान्‌ 
श्रीकृष्ण हैं, वहीं विजय है॥ ९॥ 
पृथिवीं चान्तरिक्षं च दिवं च पुरुषोत्तमः। 
विचेष्टयत्ति भूतात्मा क्रीडन्निव जनार्दनः॥ १०॥ 
समस्त प्राणियोंके आत्मा पुरुषोत्तम भगवान्‌ 
श्रीकृष्ण खेल-सा करते हुए ही पृथ्वी, अन्तरिक्ष तथा 
स्वर्गलोकका संचालन करते हैं॥ १०॥ 
स कृत्वा पाण्डवान्‌ सत्रं लोकं सम्मोहयन्निव। 
अधर्मनिरतान्‌ मूढान्‌ दग्धुमिच्छति ते सुतान्‌॥ ११॥ 


यानसंधिपर्व ] 


वे इस समय समस्त लोकको मोहित-सा करते 
व पाण्डवोंके मिससे आपके अधर्मपरायण मूढ 
पुत्रोंको भस्म करना चाहते हैं॥ ११॥ | 
कालचक्रं जगच्चक्रं युगचक्रं च केशवः। 
आत्मयोगेन भगवान्‌ परिवर्तयतेऽनिशम्‌॥ १२॥ 
ये भगवान्‌ केशव ही अपनी योगशक्तिसे 
निरन्तर कालचक्र, संसारचक्र तथा युगचक्रको घुमाते 
रहते हैं॥ १२॥ 
कालस्य च हि मृत्योश्च जङ्गमस्थावरस्य च। 
ईशते भगवानेकः सत्यमेतद्‌ ब्रवीमि ते॥ १३॥ 
मैं आपसे यह सच कहता हूँ कि एकमात्र 
भगवान्‌ श्रीकृष्ण ही काल, मृत्यु तथा चराचर जगतूके 


'एकोनसप्ततितमोऽध्यायः 

स्वामी एवं शासक हैं॥ १३॥ 
ईशन्नपि महायोगी सर्वस्य जगतो हरिः। 
कर्माण्यारभते कर्तु कीनाश इव वर्धनः॥ १४॥ 
महायोगी श्रीहरिं सम्पूर्ण जगत्के स्वामी एवं 
ईश्वर होते हुए भी खेतीको बढ़ानेवाले किसानकी भाँति 
सदा नये-नये कर्मौका आरम्भ करते रहते हैं॥ १४॥ 
तेन वञ्चयते लोकान्‌ मायायोगेन केशवः। 
ये तमेव प्रपद्यन्ते न ते मुह्यन्ति मानवाः॥ १५॥ 
भगवान्‌ केशव अपनी मायाके प्रभावसे सब 
लोगोंको मोहमें डाले रहते हैँ; किंतु जो मनुष्य केवल 
उन्हींकी शरण ले लेते हैं, वे उनकी मायासे मोहित 
नहीं होते हैं॥ १५॥ 


इति श्रीमहाभारते उद्योगपर्वणि यानसंधिपर्वणि संजयवाक्येऽष्टषष्टितमोऽध्यायः॥ ६८॥ 
इस प्रकार श्रीमहाभारत उद्योगपर्वके अन्तर्गत यानसंधिपर्वमें संजयवाक्यविवयक 
अड़सठवाँ अध्याय पूरा हुआ॥ ६८॥ 


~ I 


एकोनसप्ततितमोऽध्यायः 
संजयका धृतराष्ट्रको श्रीकृष्ण-प्राप्ति एवं तत्त्वज्ञानका साधन बताना 


धृतराष्ट्र उवाच 

कथं त्वं माधवं वेत्थ सर्वलोकमहेश्वरम्‌। 
कथमेनं न वेदाहं तन्ममाचक्ष्व संजय॥ १॥ 

धृतराष्ट्रे पूछा-संजय! मधुवंशी भगवान्‌ श्रीकृष्ण 
समस्त लोकोंके महान्‌ ईश्वर हैं, इस बातको तुम 
कैसे जानते हो? और मैं इन्हें इस रूपमें क्यों नहीं 
जानता? इसका रहस्य मुझे बताओ॥ १॥ 

संजय उवाच 

शृणु राजन्‌ न ते विद्या मम विद्या न हीयते। 
विद्याहीनस्तमोध्वस्तो नाभिजानाति केशवम्‌॥ २॥ 

संजयने कहा--राजन्‌! सुनिये, आपको तत्त्वज्ञान 
प्राप्त नहीं है और मेरी ज्ञानदृष्टि कभी लुप्त नहीं होती 
है। जो मनुष्य तत्त्वज्ञानसे शून्य है और जिसको बुद्धि 
अज्ञानान्थकारसे विनष्ट हो चुकी है, वह श्रीकृष्णके 
वास्तविक स्वरूपको नहीं जान सकता॥ २॥ 
विद्यया तात जानामि त्रियुगं मधुसूदनम्‌। 
कर्तारमकृतं देवं भूतानां प्रभवाप्ययम्‌॥ ३॥ 

तात! मैं ज्ञानदृष्टिसे ही प्राणियोंकी उत्पत्ति और 
विनाश करनेवाले त्रियुगस्वरूप भगवान्‌ मधुसूदनको, 
जो सबके कर्ता हैं, परंतु किसीके कार्य नहीं हैं, 
जानता हूँ॥ ३॥ 


धृतराष्ट्र उवाच 
गावल्गणेऽत्र का भक्तिर्या ते नित्या जनार्दने। 
यया त्वमभिजानासि त्रियुगं मधुसूदनम्‌॥ ४॥ 

धृतराष्ट्रने पूछा--संजय! भगवान्‌ श्रीकृष्णमें 
जो तुम्हारी नित्य भक्ति है, उसका स्वरूप क्या है? 
जिससे तुम त्रियुगस्वरूप भगवान्‌ मधुसूदनके तत्त्वको 
जानते हो॥ ४॥ 

संजय उवाच 

मायां न सेवे भद्रं ते न वृथा धर्ममाचरे। 
शुद्धभावं गतो भक्त्या शास्त्राद्‌ वेद्मि जनार्दनम्‌॥ ५॥ 

संजयने कहा--महाराज! आपका कल्याण हो। मैं 
कभी माया (छल-कपट)-का सेवन नहीं करता। व्यर्थ 
(पाखण्डपूर्ण) धर्मका आचरण नहीं करता। भगवानूकी 
भक्तिसे मेरा अन्तःकरण शुद्ध हो गया है; अतः मैं 
शास्त्रके वचनोंसे भगवान्‌ श्रीकृष्णके स्वरूपको यथावत्‌ 
जानता हूँ॥ ५॥ 

धृतराष्ट्र उवाच 

दुर्योधन हृषीकेशं प्रपद्यस्व जनार्दनम्‌। 
आप्तो नः संजयस्तात शरणं गच्छ केशवम्‌॥ ६॥ 

यह सुनकर धृतराष्ट्रने दुर्याधनसे कहा--बेटा 
दुर्योधन! संजय हमलोगोंका विश्वासपात्र है। इसकी 

श्रीमहाभारते 


[ उद्योगपर्वणि 


____)_____ >>> >> >> जिसस मागमा कारक) 


बातोंपर श्रद्धा करके तुम सम्पूर्ण इन्द्रियोंक प्रेरक 
जनार्दन भगवान्‌ श्रीकृष्णका आश्रय लो; उन्होंकी 
शरणमें जाओ॥ ६॥ 
दुर्योधन उवाच 
भगवान्‌ देवकीपुत्रो लोकांश्चेन्निहनिष्यति। 
प्रवदन्नर्जुने सख्यं नाहं गच्छेऽद्य केशवम्‌॥ ७॥ 
दुर्योधन बोला--पिताजी! माना कि देवकीनन्दन 
श्रीकृष्ण साक्षात्‌ भगवान्‌ हैं और वे इच्छा करते ही 
सम्पूर्ण लोकोंका संहार कर डालेंगे, तथापि वे अपनेको 
अर्जुनका मित्र बताते हैं; अतः अब मैं उनकी शरणमें 
नहीं जाऊँगा॥ ७॥ 
धृतराष्ट्र उवाच 
अवाग्‌ गान्धारि पुत्रस्ते गच्छत्येष सुदुर्मतिः। 
ईर्षुदुरात्मा मानी च श्रेयसां वचनातिगः॥ ८ ॥ 
तब धृतराष्ट्रने गान्धारीसे कहा--गान्थारी! 
तुम्हारा दुर्बुखि, दुरात्मा, ईर्ष्यालु और अभिमानी पुत्र 
श्रेष्ठ पुरुषोंकी आज्ञाका उल्लंघन करके नरकको ओर 
जा रहा है॥ ८॥ 
गान्धार्युवाच 
ऐश्वर्यकाम दुष्टात्मन्‌ वृद्धानां शासनातिग। 
ऐशवर्यजीविते हित्वा पितरं मां च बालिश ९ ॥ 
वर्धयन्‌ दुर्हृदां प्रीतिं मां च शोकेन वर्धयन्‌। 
निहतो भीमसेनेन स्मर्तासि वचनं पितुः॥ १०॥ 
गान्धारी बोली--दुष्टात्मा दुर्योधन! तू ऐश्वर्यकी 
इच्छा रखकर अपने बड़े-बूढ़ोंकी आज्ञाका उल्लंघन 
करता हैं! अरे मूर्ख! इस ऐश्वर्य, जीवन, पिता और 
मुझ माताको भी त्यागकर शत्रुओंकी प्रसन्नता और मेरा 
शोक बढ़ाता हुआ जब तू भीमसेनके हाथों मारा जायगा, 
उस समय तुझे पिताकी बातें याद आयेंगी ॥ ९-१०॥ 
व्यास उवाच 
प्रियोऽसि राजन कृष्णस्य धृतराष्ट्र निबोध मे। 
यस्य ते संजयो दूतो यस्त्वां श्रेयसि योक्ष्यते॥ ११॥ 
तदनन्तर व्यासजीने कहा--राजा धृतराष्ट्र! मेरी 
बातोंपर ध्यान दो। वास्तवमें तुम श्रीकृष्णके प्रिय हो, 
तभी तो तुम्हें संजय-जैसा दूत मिला है, जो तुम्हें 
कल्याण-साधनमें लगायेगा॥ ११॥ 
जानात्येष हुषीकेशं पुराणं यच्च वै परम्‌। 
शुश्रूषमाणमेकाग्रं मोक्ष्यते महतो भयात्‌॥ १२॥ 
यह सजय पुराणपुरुष भगवान्‌ श्रीकृष्णको जानता 
है और उनका जो परमतत्त्व है, वह भी इसे ज्ञात है। 


यदि तुम एकाग्रचित्त होकर इसकी बातें सुनोगे तो यह 
तुम्हें महान्‌ भयसे मुक्त कर देगा॥ १२॥ 
वैचित्रवीर्यं पुरुषाः क्रोधहर्षसमावृताः। 
सिता बहुविधैः पाशैये न तुष्टाः स्वकैर्धनैः॥ १३॥ 
यमस्य वशमायान्ति काममूढाः पुनः पुनः। 
अन्धनेत्रा यथैवान्धा नीयमानाः स्वकर्मभिः॥ १४॥ 
विचित्रवीर्यकुमार! जो मनुष्य अपने धनसे संतुष्ट 
नहीं हैं और काम आदि विविध प्रकारके बन्धनोंसे 
बँधकर हर्ष और क्रोधके वशीभूत हो रहे हैं, वे 


-काममोहित पुरुष अंधोंके नेतृत्वमें चलनेवाले अंधोंकी 


भाँति अपने कमाँद्वारा प्रेरित होकर बारंबार यमराजके 
वशमें आते हैं॥ १३-१४॥ 
एष एकायनः पन्था येन यान्ति मनीषिणः। 
तं दृष्ट्वा मृत्युमत्येति महांस्तत्र न सञ्जति॥ १५॥ 
यह ज्ञानमार्ग एकमात्र परमात्माकी प्राप्ति 
करानेवाला है। जिसपर मनीषी (ज्ञानी) पुरुष चलते हैं, 
उस मार्गको देख या जान लेनेपर मनुष्य जन्म-मृत्युरूप 
संसारको लाँघ जाता है और वह महात्मा पुरुष कभी 
इस संसारमें आसक्त नहीं होता है॥ १५॥ 
धृतराष्ट्र उवाच 
अङ्ग संजय मे शंस पऱ्थानमकुतोभयम्‌। 
येन गत्वा हुषीकेशं प्राप्नुयां सिद्धिमुत्तमाम्‌॥ १६॥ 
धृतराष्ट्र बोले-वत्स संजय! तुम मुझे 
वह निर्भय मार्ग बताओ, जिससे चलकर मैं सम्पूर्ण 
इन्द्रियोंके स्वामी परममोक्षस्वरूप भगवान्‌ श्रीकृष्णको 
प्राप्त कर सकूँ॥ १६॥ 
संजय उवाच 
नाकृतात्मा कृतात्मानं जातु विद्याज्जनार्दनम्‌। 
आत्मनस्तु क्रियोपायो नान्यत्रेन्द्रियनिग्रहात्‌॥ १७॥ 
संजयने कहा--महाराज! जिसने अपने मनको: 
वशमें नहीं किया है, वह कभी नित्यसिद्ध परमात्मा: 
भगवान्‌ श्रीकृष्णको नहीँ पा सकता। अपनी सम्पूर्ण 
इन्द्रियोंको वशमें किये बिना दूसरा कोई कर्म उन 
परमात्माको प्राप्तिका उपाय नहीं हो सकता॥ १७॥- 
इन्द्रियाणामुदीर्णानां कामत्यागोऽप्रमादतः। 
अप्रमादोऽविहिंसा च ज्ञानयोनिरसंशयम्‌॥ १८ ॥ 
विषयोंकी ओर दौड़नेवाली इऱ्द्रियोंकी भोग 
कामनाओंका पूर्ण सावधानीके साथ त्याग कर देना, प्रमादसे 
दूर रहना तथा किसी भी प्राणीकी हिंसा न करना-ये 
तीन निश्चय ही तत्त्वज्ञानकी उत्पत्तिमें कारण हैं॥ १८॥ 


यानसंधिपर्व ] 


इन्द्रियाणां यमे यत्तो भव राजन्नतन्द्रितः। 
बुद्धिश्च ते मा च्यवतु नियच्छैनां यतस्ततः ॥ १९॥ 

राजन्‌! आप आलस्य छोड़कर इन्द्रियोंके संयममें 
तत्पर हो जाइये और अपनी बुद्धिको जैसे भी सम्भव 
हो, नियन्त्रणमें रखिये, जिससे वह अपने लक्ष्यसे भ्रष्ट 
नन हो॥ १९॥ 


एतज्ज्ञानं विदुर्विप्रा श्लुवमिन्द्रियधारणम्‌। 


सप्ततितमोऽध्यायः 

विद्वान्‌ ब्राह्मण इसीको ज्ञान मानते हैं। यह ज्ञान ही वह 
मार्ग है, जिससे मनीषी पुरुष चलते हैं॥ २०॥ 
अप्राप्यः केशवो राजन्निन्द्रियैरजितैर्नृभिः। 
आगमाधिगमाद योगाद्‌ वशी तत्त्वे प्रसीदति २१॥ 
राजन्‌! मनुष्य अपनी इन्द्रियाँपर विजय प्राप्त 
किये बिना भगवान्‌ श्रीकृष्णको नहीँ पा सकते। जिसने 
शास्त्रज्ञान और योगके प्रभावसे अपने मन और 


एतज्ज्ञानं मक पन्थाश्च येन यान्ति मनीषिणः॥ २०॥ | इन्द्रियोको वशमें कर रखा है, वही तत्त्वज्ञान पाकर 
इन्द्रियोंको दृढतापूर्वक संयममें रखना चाहिये। | प्रसन्न होता है॥ २१॥ 


इति श्रीमहाभारते उद्योगपर्वणि यानसंधिपर्वणि संजयवाक्ये एकोनसप्ततितमोऽध्यायः॥ ६९॥ 
इस प्रकार श्रीमहाभारत उद्योगपवकि अन्तर्गत यानसंधिपर्वमें संजयवाक्यविषयक उनहत्तरवाँ अध्याय पूरा हुआ॥ ६९॥ 
८>>“>>€) “>>“>> 
सप्ततितमोऽध्यायः 
भगवान्‌ श्रीकृष्णके विभिन्न नामोंकी व्युत्पत्तियोंका कथन 


धृतराष्ट्र उवाच 

भूयो मे पुण्डरीकाक्षं संजयाचक्ष्व पृच्छतः। 
नामकर्मार्थवित्‌ तात प्राप्नुयां पुरुषोत्तमम्‌॥ ९॥ 

धृतराष्ट्र बोले--संजय ! तुम भगवान्‌ श्रीकृष्णके 
नाम और कमाँका अभिप्राय जानते हो, अतः मेरे 
प्रश्‍नके अनुसार एक बार पुनः कमलनयन भगवान्‌ 
श्रीकृष्णका वर्णन करो॥ १॥ 
र संजय उवाच 
श्रुत॑ मे वासुदेवस्य नामनिर्वचनं शुभम्‌। 
यावत्‌ तत्राभिजाने5हमप्रमेयो हि केशवः॥ २॥ 

संजयने कहा--राजन्‌! मैंने वसुदेवनन्दन श्रीकृष्णके 
नामोंकी मंगलमयी व्युत्पत्ति सुन रखी है, उसमें जितना 
मुझे स्मरण है, उतना बता रहा हूँ। वास्तवमें तो भगवान्‌ 
श्रीकृष्ण समस्त प्राणियोंकी पहुँचसे परे हैं॥ २॥ 
वंसनात्‌ सर्वभूतानां वसुत्वाद्‌ देवयोनितः। 
बासुदेवस्ततो वेद्यो बृहत्त्वाद्‌ विष्णुरुच्यते॥ ३॥ 
` भगवान्‌ समस्त प्राणियोंके निवासस्थान हैं तथा वे 
संब भूतोंमें वास करते हैं, इसलिये “वसु' हैं एवं 
देवताओंकी उत्पत्तिके स्थान होनेसे और समस्त देवता 
उनमें वास करते हैं, इसलिये उन्हें 'देव' कहा जाता 
है। अतएव उनका नाम 'वासुदेव' है, ऐसा जानना 
-चाहिये। बृहत्‌ अर्थात्‌ व्यापक होनेके कारण वे ही 
“विष्णुः कहलाते हैं॥ ३॥ 
मौनाद्‌ ध्यानाच्च योगाच्च विद्धि भारत माधवम्‌। 
सर्वतत्त्वमयत्वाच्च मधुहा मधुसूदनः॥ ४॥ 


भारत! मौन, ध्यान और योगसे उनका बोध 
अथवा साक्षात्कार होता है; इसलिये आप उन्हें “माधव ' 
समझें। मधु शब्दसे प्रतिपादित पृथ्वी आदि सम्पूर्ण 
तत्त्वोंके उपादान एवं अधिष्ठान होनेके कारण मधुसूदन 
श्रीकृष्णको “मधुहा' कहा गया है॥ ४॥ 
कृषिर्भूवाचकः शब्दो णश्च निर्वृतिवाचकः। 
विष्णुस्तद्भावयोगाच्च कृष्णो भवति सात्वतः॥ ५॥ 
“कृष्‌' धातु सत्ता अर्थका वाचक है और “ण' 
शब्द आनन्द अर्थका बोध कराता है, इन दोनों भावोंसे 
युक्त होनेके कारण यदुकुलमें अवतीर्ण हुए नित्य 
आनन्दस्वरूप श्रीविष्णु 'कृष्ण' कहलाते हैं॥ ५॥ 
पुण्डरीकं परं धाम नित्यमक्षयमव्ययम्‌। 
तद्भावात्‌ पुण्डरीकाक्षो दस्युत्रासाजनार्द्नः॥ ६॥ 
नित्य, अक्षय, अविनाशी एवं परम भगवद्धामका 
नाम पुण्डरीक है। उसमें स्थित होकर जो अक्षतभावसे 
विराजते हैं, वे भगवान्‌ “पुण्डरीकाक्ष' कहलाते हैं। (अथवा 
पुण्डीक-कमलके समान उनके अक्षि_नेत्र हैं, इसलिये 
उनका नाम पुण्डरीकाक्ष है) । दस्युजनोंको त्रास (अर्दन 
या पीड़ा) देनेके कारण उनको 'जनार्दन' कहते हैं॥ 
यतः सत्त्वान्न च्यवते यच्च सत्त्वान्न हीयते। 
सत्त्वतः सात्वतस्तस्मादार्षभाद्‌ वृषभेक्षणः॥ ७॥ 
वे सत्यसे कभी च्युत नहीं होते और न सत्त्वसे 
अलग ही होते हैं, इसलिये सद्भावके सम्बन्धसे उनका 
नाम 'सात्वत' है। आर्ष कहते हैं वेदको, उससे भासित 
होनेके कारण भगवानका एक नाम ' आर्षभ' है। आर्षभके 


| 

श्रीमहाभारते 


[ उद्योगपर्वणि 


MC 


योगसे ही वे 'वृषभेक्षण' कहलाते हैं (वृषभका अर्थ 
है वेद, वही ईक्षण-नेत्रके समान उनका ज्ञापक है; इस 
व्युत्पत्तिक अनुसार वृषभेक्षण नामकी सिद्धि होती है) ॥ 
न जायते जनित्रायमजस्तस्मादनीकजित्‌। 
देवानां स्वप्रकाशत्वाद्‌ दमाद्‌ दामोद्रो विभुः ॥ ८ ॥ 
शत्रुसेनाओंपर विजय पानेवाले ये भगवान्‌ श्रीकृष्ण 
किसी जन्मदाताके द्वारा जन्म ग्रहण नहीं करते हैं, 
इसलिये 'अज' कहलाते हैं। देवता स्वयंप्रकाशरूप होते 
हैं, अत: उत्कृष्ट रूपसे प्रकाशित होनेके कारण भगवान्‌ 
श्रीकृष्णको 'उदर' कहा गया है और दम (इन्द्रियसंयम) 
नामक गुणसे सम्पन्न होनेके कारण उनका नाम 'दाम' 
है। इस प्रकार दाम और उदर-इन दोनों शब्दोंके 
संयोगसे वे 'दामोदर' कहलाते हैं॥ ८॥ 
हर्षात्‌ सुखात्‌ सुखैश्वर्यादधृषीकेशत्वमश्नुते। 
बाहुभ्यां रोदसी बिश्चन्महाबाहुरिति स्मृतः॥ ९॥ 
वे हर्ष अर्थात्‌ सुखसे युक्त होनेके कारण हृषीक हैं 
और सुख-ऐश्वर्यसे सम्पन्न होनेके कारण “ईश' कहे गये 
हैं। इस प्रकार वे भगवान्‌ 'हषीकेश' नाम धारण करते हैं। 
अपनी दोनों बाहुओंद्वारा भगवान्‌ इस पृथ्वी और आकाशको 
धारण करते हैं, इसलिये उनका नाम “महाबाहु' है॥ ९॥ 
अधो न क्षीयते जातु यस्मात्‌ तस्मादधोक्षजः। 
नराणामयनाच्चापि ततो नारायणः स्मृतः॥ १०॥ 
श्रीकृष्ण कभी नीचे गिरकर क्षीण नहीं होते, अतः 
(“अधो ज क्षीयते जातु "इस व्युत्पत्तिके अनुसार) ' अधोक्षज ' 
कहलाते हैं। वे नरो (जीवात्माओं)-के अयन (आश्रय) 
हैं, इसलिये उन्हें “नारायण' भी कहते हैं ॥ १०॥ 
पूरणात्‌ सदनाच्यापि ततोऽसौ पुरुषोत्तमः। 
असतश्च सतश्चेव सर्वस्य प्रभवाप्ययात्‌॥ ११॥ 
सर्वस्य च सदा ज्ञानात्‌ सर्वमेतं प्रचक्षते। 


वे सर्वत्र परिपूर्ण हैं तथा सबके निवासस्थान 
हैं, इसलिये “पुरुष हैं और सब पुरुषोंमें उत्तम 
होनेके कारण उनकी “पुरुषोत्तम' संज्ञा है। वे सत्‌ 
और असत्‌ सबकी उत्पत्ति और लयके स्थान हैं 
तथा सर्वदा उन सबका ज्ञान रखते हैं; इसलिये उन्हें 
'सर्व' कहते हैं॥ ११३॥ 
सत्ये प्रतिष्ठितः कृष्णः सत्यमत्र प्रतिष्ठितम्‌॥ १२॥ 
सत्यात्सत्यं तु गोविन्दस्तस्मात्‌ सत्योऽपि नामतः । 
श्रीकृष्ण सत्यमें प्रतिष्ठित हैं और सत्य उनमें 
प्रतिष्ठित है। वे भगवान्‌ गोविन्द सत्यसे भी उत्कृष्ट 
सत्य हैं। अतः उनका एक नाम 'सत्य' भी है॥ १२ ॥ 
विष्णुर्विक्रमणाद्‌ देवो जयनाजिष्णुरुच्यते॥ १३॥ 
शाशवतत्वादनन्तश्च गोविन्दो वेदनाद्‌ गवाम्‌। 
विक्रमण (वामनावतारमें तीनों लोकोंको आक्रान्त) 
करनेके कारण वे भगवान्‌ “विष्णु” कहलाते हैं। वे 
सबपर विजय पानेसे “जिष्णु', शाश्वत (नित्य) होनेसे 
' अनन्त' तथा गौओं (इन्द्रियों)-के ज्ञाता और प्रकाशक 
होनेके कारण (गां विन्दति) इस व्युत्पत्तिके अनुसार 
“गोविन्द' कहलाते हैं॥ १३३॥ 
अतत्त्वं कुरुते तत्त्वं तेन मोहयते प्रजाः॥ १४॥ 
वे अपनी सत्ता-स्फूति देकर असत्यको भी 
सत्य-सा कर देते हैं और इस प्रकार सारी प्रजाको 
मोहमें डाल देते हैं॥ १४॥ 
एवंविधो धर्मनित्यो भगवान्‌ मधुसूदन: । 
आगन्ता हि महाबाहुरानृशंस्यार्थमच्युतः॥ १५॥ 
निरन्तर धर्ममें तत्पर रहनेवाले उन भगवान्‌ 
मधुसूदनका स्वरूप ऐसा ही है। अपनी मर्यादासे कभी 
च्युत न होनेवाले महाबाहु श्रीकृष्ण कौरवोंपर कृपा 
करनेके लिये यहाँ पधारनेवाले हैं॥ १५॥ 


इति श्रीमहाभारते उद्योगपर्वणि यानसंधिपर्वणि संजयवाक्ये सप्ततितमोऽध्यायः ॥ ७०॥ 
इस प्रकार श्रीमहाभारत उद्योगपर्वके अन्तर्गत यानसंधिपर्वमें संजयवाक्यविषयक सत्तरवाँ अध्याय पूरा हुआ॥ ७०॥ 


एकसप्ततितमोऽध्यायः 
धृतराष्ट्रके द्वारा भगवद्गुणगान 


धृवराष्ट्र उवाच 
चक्षुष्मतां वै स्पृहयामि संजय 
द्रक्ष्यन्ति ये वासुदेवं समीपे। 
विभ्राजमानं वपुषा परेण 


धृतराष्ट्र बोले-संजय! जो लोग परम उत्तम 
श्रीअंगोंसे सुशोभित तथा दिशा-विदिशाओंको प्रकाशित 
करते हुए वसुदेवनन्दन भगवान्‌ श्रीकृष्णका निकटसे 
दर्शन करेंगे उन सफल नेत्रोंवाले मनुष्योंके सौभाग्यको 


प्रकाशयन्तं प्रदिशो दिशश्च॥ १॥ | पानेकी मैं भी अभिलाषा रखता हूँ॥ १॥ 


भगवद्यानपर्व ] 


ईरयन्तं भारती भारताना- 
मभ्यर्चनीयां शङ्करी संजयानाम्‌। 


परासूनामग्रहणीयरूपाम्‌ ॥२॥ 

भगवान्‌ अत्यन्त मनोहर वाणीमें जो प्रवचन करेंगे, 

वह भरतवंशियों तथा सूंजयोंके लिये कल्याणकारी तथा 

आदरणीय होगा। ऐश्वर्यकी इच्छा रखनेवाले पुरुषोंके 

लिये भगवानूकी वह वाणी अनिन्द्य और शिरोधार्य 

होगी; परंतु जो मृत्युके निकट पहुँच चुके हैं, उन्हें वह 
अग्राह्य प्रतीत होगी॥ २॥ 


; समुद्यन्तं सात्वतमेकवीरं 
प्रणेतारमृषभं यादवानाम्‌। 
निहन्तारं क्षोभणं शात्रवाणां 


मुञ्चन्तं च द्विषतां वै यशांसि॥ ३॥ 
संसारके अद्वितीय वीर, सात्वतकुलके श्रेष्ठ 
पुरुष, यदुवंशियोंके माननीय नेता, शत्रुपक्षके योद्धाओंको 
क्षुब्ध करके उनका संहार करनेवाले तथा वैरियोंके 
यशको बलपूर्वक छीन लेनेवाले वे भगवान्‌ श्रीकृष्ण 
यहाँ उदित होंगे (और नेत्रवाले लोग उनका दर्शन 
करके धन्य हो जायँगे)॥ ३॥ 
द्रष्टारो हि कुरवस्तं समेता 
महात्मानं शन्नुहणं  वरेण्यम्‌। 
ब्रुवन्तं वाचमनृशंसरूपां 


महात्मा, शत्रुहन्ता तथा सबके वरण करनेयोग्य वे 
वृष्णिकुलभूषण श्रीकृष्ण यहाँ आकर कृपापूर्ण कोमल 
वाक्य बोलेंगे और हमारे पक्षवर्ती राजाओंको मोहित 


~. पपत RR 


वृष्णिश्रेष्ठं मोहयन्तं मदीयान्‌॥ ४॥ 

करेंगे; इस अवस्थामें समस्त कौरव उन्हें देखेंगे॥ ४॥ 
ऋषिं सनातनतमं विपश्चितं 
वाचः समुद्रं कलशं यतीनाम्‌। 
अरिष्टनेमिं गरुडं सुपर्णं 
हरिं प्रजानां भुवनस्य धाम॥५॥ 
सहस्रशीर्षं पुरुषं पुराण- 
मनादिमध्यान्तमनन्तकीर्तिम्‌' । 
शुक्रस्य धातारमजं च नित्यं 
परं परेषां शरणं प्रपद्ये ॥ ६॥- 
जो अत्यन्त सनातन ऋषि, ज्ञानी, वाणीके समुद्र 
और प्रयत्नशील साधकोंको कलशके जलकी भाँति - 
सुलभ होनेवाले हैं, जिनके चरण समस्त विघ्नोंका 
निवारण करनेवाले हैं, सुन्दर पंखोंसे युक्त गरुड़ जिनके . 
स्वरूप हैं, जो प्रजाजनोंके पाप-ताप हर लेनेवाले तथा . 
जगत्के आश्रय हैं, जिनके सहस्रों मस्तक हैं, जो. 
पुराणपुरुष हैं, जिनका आदि, मध्य और अन्त नहीं है, 
जो अक्षय कीर्तिसे सुशोभित, बीज एवं वीर्यको धारण - 
करनेवाले, अजन्मा, नित्य तथा परात्पर परमेश्वर हैं, - 
उन भगवान्‌ श्रीकृष्णकी मैं शरण लेता हूँ॥ ५-६॥ 


त्रैलोक्यनिर्माणकरं जनित्रं 
देवासुराणामथ नागरक्षसाम्‌। 
नराधिपानां विदुषां . प्रधान- 


मिन्द्रानुजं तं शरणं प्रपद्ये॥ ७॥ 

जो तीनों लोकोंका निर्माण करनेवाले हैं, जिन्होंने 
देवताओं, असुरों, नागों तथा राक्षसोंको भी जन्म दिया है 
तथा जो ज्ञानी नरेशोंके प्रधान हैं, इनद्रके छोटे भाई वामन- | 
स्वरूप उन भगवान्‌ श्रीकृष्णकी मैं शरण ग्रहण करता हूँ॥ 


इति श्रीमहाभारते उद्योगपर्वणि यानसंधिपर्वणि धृतराष्ट्रवाक्ये एकसप्ततितमोऽध्यायः॥ ७१॥ 
इस प्रकार श्रीमहाभारत उद्योगपर्वके अन्तर्गत यानसंधिपर्वमें धृतराष्ट्रवाक्याविषयक इकहत्तरवाँ अध्याय पूरा हुआ॥ ७१ ॥ 
SIO SS 


(भगवद्यानपर्व ) 


द्विसप्ततितसोऽध्यायः 


युधिष्ठिरका श्रीकृष्णसे अपना अभिप्राय निवेदन करना, श्रीकृष्णका शान्तिदूत बनकर 
कौरवसभामें जानेके लिये उद्यत होना और इस विषयमें उन दोनोंका वार्तालाप 


प वैशम्पायन उवाच 
संजये प्रतियाते तु धर्मराजो युधिष्ठिरः। 
(अर्जुनं भीमसेनं च माद्रीपुत्रौ च भारत । 
विराटद्रुपदौ चैव केकयानां महारथान्‌॥ 


अब्रवीदुपसङ्गम्य शङ्खचक्रगदाधरम्‌॥ 

अभियाचामहे गत्वा प्रयातुं कुरुसंसदम्‌ 
वैशम्पायनजी कहते हैँ- भारत! इधर संजयके 

चले जानेपर धर्मराज युधिष्ठिरने भीमसेन, अर्जुन, 

माद्रीकुमार नकुल-सहदेव, विराट, द्रुपद तथा केकयदेशीय 
महारथियोके पास जाकर कहा--'हमलोग शंख, चक्र 
और गदा धारण करनेवाले भगवान्‌ श्रीकृष्णके पास 
चलकर उनसे कौरवसभामें जानेके लिये प्रार्थना करें । 
यथा भीष्मेण द्रोणेन बाह्वीकेन च धीमता॥ 
अन्यैश्च कुरुभिः सार्धं न युध्येमहि संयुगे। 

"वे वहाँ जाकर ऐसा प्रयत्न करें, जिससे हमें 
भीष्म, द्रोण, बुद्धिमान्‌ बाह्लीक तथा अन्य कुरुवंशियोंके 
साथ रणक्षेत्रमै युद्ध न करना पड़े। 
एष नः प्रथमः कल्प एतन्नः श्रेय उत्तमम्‌॥ 
एवमुक्ताः सुमनसस्तेऽभिजम्मुर्जनार्दनम्‌। 

“यही हमारा पहला ध्येय है और यही हमारे लिये परम 
कल्याणको बात है।' राजा युधिष्ठिरके ऐसा कहनेपर वे 
सब लोग प्रसन्नचित्त होकर भगवान्‌ श्रीकृष्णके समीप गये। 
पाण्डवैः सह राजानो मरुत्वन्तमिवामराः॥ 
तदा च दुःसहाः सर्वे सदस्यास्ते नरर्षभाः। 

उस समय शत्रुओंके लिये दुःसह प्रतीत होनेवाले वे 
सभी नरश्रेष्ठ सभासद्‌ भूपालगण पाण्डवोंके साथ श्रीकृष्णके 
निकट उसी प्रकार गये, जैसे देवता इन्द्रके पास जाते हैं। 
जनार्दनं समासाद्य कुन्तीपुत्रो युधिष्ठिरः ॥ ) 
अभ्यभाषत दाशाईमृषभं सर्वसात्वताम्‌॥ १॥ 

समस्त यदुवंशियोंमे श्रेष्ठ दशार्हकुलनन्दन जनार्दन 
श्रीकृष्णके पास पहुँचकर कुन्तीपुत्र राजा युधिष्ठिरने इस 
प्रकार कहा-॥ १॥ 

अयं स कालः सम्प्राप्तो मित्राणां मित्रवत्सल। 
न च त्वदन्यं पश्यामि यो न आपत्सु तारयेत्‌॥ २॥ 

"मित्रवत्सल श्रीकृष्ण! मित्रोंको सहायताके लिये 
यही उपयुक्त अवसर आया है। मैं आपके सिवा दूसरे 
'किसीको ऐसा नहीं देखता, जो इस विपत्तिसे हमलोगोंका 
उद्धार करे॥ २॥ 
त्वां हि माधवमाश्रित्य निर्भया मोघदर्पितम्‌। 
धार्तराष्ट्रं सहामात्यं स्वयं समनुयुङ्क्ष्महे॥ ३॥ 

आप माधवको शरणमें आकर हम सब लोग 
निर्भय हो गये हैं और व्यर्थ ही घमंड दिखानेवाले 
धुतराष्ट्रपुत्र दुर्योधन तथा उसके मन्त्रियोंको हम स्वयं 
युद्धके लिये ललकार रहे हैं॥ ३॥ 
यथा हि सर्वास्वापत्सु पासि वृष्णीनरिंदम। 
तथा ते पाण्डवा रक्ष्याः पाह्यस्मान्‌ महतो भयात्‌॥ ४॥ 

“शत्रुदमन ! जैसे आप वृष्णिवंशियोंकी सब प्रकारकी 
आपत्तियोंसे रक्षा करते हैं, उसी प्रकार आपको पाण्डवोंकी 
भी रक्षा करनी चाहिये। प्रभो! इस महान्‌ भयसे आप 
हमारी रक्षा कीजिये'॥ ४॥ 

श्रीभगवानुवाच 

अयमस्मि महाबाहो ब्रूहि यत्‌ ते विवक्षितम्‌। 
करिष्यामि हि तत्‌ सर्व यत्‌ त्वं वक्ष्यसि भारत॥ ५॥ 

श्रीभगवान्‌ बोले-महाबाहो! यह मैं आपकी 
सेवाके लिये सर्वदा प्रस्तुत हूँ। आप जो कुछ कहना 
चाहते हों, कहें। भारत! आप जो-जो कहेंगे, वह सब 
कार्य मैं निश्चय ही पूर्ण करूँगा॥ ५॥ 

युधिष्ठिर उवाच 

श्रुतं ते धृतराष्ट्रस्य सपुत्रस्य चिकीर्षितम्‌। 
एतद्धि सकलं कृष्ण संजयो मां यदब्रवीत्‌॥ ६॥ 
तन्मतं धृतराष्ट्रस्य सोऽस्यात्मा विवृतान्तरः। 
यथोक्तं दूत आचष्टे वध्यः स्यादन्यथा ब्रुवन्‌॥ ७॥ 

युधिष्ठिरने कहा-- श्रीकृष्ण! पुत्रोंसहित राजा 
धृतराष्ट्र क्या करना चाहते हैं, यह सब तो आपने सुन 
ही लिया। संजयने मुझसे जो कुछ कहा है, वह 
धृतराष्ट्रका ही मत है। संजय धृतराष्ट्रका अभिन्नस्वरूप 
होकर आया था। उसने उन्हींके मनोभावको प्रकाशित 
किया है। दूत संजय स्वामीकी कही हुई बातको ही 
दुहराया है; क्योंकि यदि वह उसके विपरीत कुछ 
कहता तो वधके योग्य माना जाता॥ ६-७॥ 
अप्रदानेन राज्यस्य शान्तिमस्मासु मार्गति। 
लुब्धः पापेन मनसा चरन्नसममात्मनः॥ ८ ॥ 


भगवद्यानपर्व ] 


न्य राजा धृतराष्ट्रको राज्यका बड़ा लोभ है। उनके 
मनमें पाप बस गया है। अत: वे अपने अनुरूप व्यवहार 
न करके राज्य दिये बिना ही हमारे साथ संधिका मार्ग 
ढूँढ़ रहे हैं॥ ८॥ 
यत्‌ तद्‌ द्वादश वर्षाणि वनेषु ह्युषिता वयम्‌। 
छद्यना शरदं चैकां धृतराष्ट्रस्य शासनात्‌॥ ९ ॥ 
स्थाता नः समये तस्मिन्‌ धृतराष्ट्र इति प्रभो। 
नाहास्म समयं कृष्ण तद्धि नो ब्राह्मणा विदुः ॥ १०॥ 

प्रभो! हम तो यही समझकर कि धृतराष्ट्र अपनी 
प्रतिज्ञापर स्थिर रहेंगे, उन्हींकी आज्ञासे बारह वर्ष वनमें 
रहे और एक वर्ष अज्ञातवास किया। श्रीकृष्ण! हमने 
अपनी प्रतिज्ञा भंग नहीं की है; इस बातको हमारे साथ 
रहनेवाले सभी ब्राह्मण जानते हैं॥ ९-१०॥ 
गृद्धो राजा धृतराष्ट्रः स्वधर्म नानुपश्यति। 
वश्यत्वात्‌ पुत्रगृद्द्रित्वान्मन्दस्यान्वेति शासनम्‌॥ ११॥ 

परंतु राजा धृतराष्ट्र तो लोभमें डूबे हुए हैं। वे 
अपने धर्मकी ओर नहीं देखते हैं। पुत्रोंमें आसक्त होकर 
सदा उन्हींके अधीन रहनेके कारण वे अपने मूर्ख पुत्र 
दुर्योधनकी ही आज्ञाका अनुसरण करते हैं॥ ११॥ 
सुयोधनमते तिष्ठन्‌ राजास्मासु जनार्दन। 
मिथ्या चरति लुब्धः सन्‌ चरन्‌ हि प्रियमात्मनः॥ १२॥ 

जनार्दन! उनका लोभ इतना बढ़ गया है कि वे 
दुर्योधनकी ही हाँ-में-हाँ मिलाते हैं और अपना ही 
प्रिय कार्य करते हुए हमारे साथ मिथ्या व्यवहार कर 
रहे हैं॥ १२॥ 
इतो दुःखतरं किं नु यदहं मातरं ततः। 
संविधातुं न शक्नोमि मित्राणां वा जनार्दन॥ १३॥ 

जनार्दन! इससे बढ़कर महान्‌ दुःखको बात 
और क्या हो सकती है कि मैं अपनी माता 
मित्रोंका भी अच्छी तरह भरण-पोषणतक नहीँ कर 
सकता॥ १३॥ 

मधुसूदन। 

भवता चैव नाथेन पञ्च ग्रामा वृता मया॥ १४॥ 

मधुसूदन! यद्यपि काशी, चेदि, पांचाल और 
मत्स्यदेशके वीर हमारे सहायक हैं और आप हमलोगोंके 
रक्षक और स्वामी हैं; (आपलोगॉकी सहायतासे हम 
सारा राज्य ले सकते हैं) तथापि मैंने केवल पाँच ही 
गाँव माँगे थे॥ १४॥ 
अविस्थलं वृकस्थलं माकन्दी वारणावतम्‌। 
अवसानं च गोविन्द कञ्चिदेवात्र पञ्चमम्‌ १५॥ 

पञ्च नस्तात दीयन्तां ग्रामा वा नगराणि वा। 
वसेम सहिता येषु मा च नो भरता नशन्‌॥ १६॥ 
गोविन्द! मैंने धृतराष्ट्रसे यही कहा था कि तात! 
आप हमें अविस्थल, वृकस्थल, माकन्दी, वारणावत 
और अन्तिम पाँचवाँ कोई-सा भी गाँव जिसे आप 
देना चाहें, दे दें। इस प्रकार हमारे लिये पाँच गाँव या 
नगर दे दें; जिनमें हम पाँचों भाई एक साथ मिलकर 
रह सकें और हमारे कारण भरतवंशियोंका नाश न 
हो॥ १५-१६॥ 
न च तानपि दुष्टात्मा धार्तराष्ट्रोऽनुमन्यते। 
स्वाम्यमात्मनि मत्वासावतो दुःखतरं नु किम्‌॥ १७॥ 
परंतु दुष्टात्मा दुर्योधन सबपर अपना ही अधिकार 
मानकर उन पाँच गाँवोंको भी देनेकी बात नहीं स्वीकार 
कर रहा है। इससे बढ़कर कष्टकी बात और क्या हो 
सकती है?॥ १७॥ 
कुले जातस्य वृद्धस्य परवित्तेषु गृद्ध्यतः । 
लोभः प्रज्ञानमाहन्ति प्रज्ञा हन्ति हता हियम्‌॥ १८ ॥ 
मनुष्य उत्तम कुलमें जन्म लेकर और वृद्ध 
होनेपर भी यदि दूसरोंके धनको लेना चाहता है तो 
वह लोभ उसकी विचारशक्तिको नष्ट कर देता है। 
विचारशक्ति नष्ट होनेपर उसकी लज्जाको भी नष्ट कर 
देती है॥ १८॥ 
ह्वीईता बाधते धर्म धर्मा हन्ति हतः श्रियम्‌। 
श्रीहता पुरुषं हन्ति पुरुषस्याधनं वधः॥ १९॥ 
नष्ट हुई लज्जा धर्मको नष्ट कर देती है। नष्ट 
हुआ धर्म मनुष्यकी सम्पत्तिका नाश कर देता है और 
नष्ट हुई सम्पत्ति उस मनुष्यका विनाश कर देती है, 
क्योंकि धनका अभाव ही मनुष्यका वध है॥ १९॥ 
अधनाद्धि निवर्तन्ते ज्ञातयः सुहृदो द्विजाः। 
अपुष्पादफलाद्‌ वृक्षाद्‌ यथा कृष्ण पतत्त्रिणः २०॥ 
श्रीकृष्ण! धनहीन पुरुषसे उसके भाई-बन्धु, 
सुहृद्‌ और ब्राह्मणलोग भी उसी प्रकार मुँह मोड़ लेते 
हैं, जैसे पक्षी पुष्प और फलसे हीन वृक्षको छोड़कर 
उड़ जाते हैं॥ २०॥ 
एतच्च मरणं तात यन्मत्तः पतितादिव। 
ज्ञातयो विनिवर्तन्ते प्रेतसत्त्वादिवासवः॥ २१॥ 
तात। जैसे पतित मनुष्यके निकटसे लोग दूर 
भागते हैं और जैसे मृत शरीरसे प्राण निकल जाते हैं, 
उसी प्रकार मेरे कुटुम्बीजन भी जो मुझसे मुँह मोड़ 
रहे हैं, यही मेरे लिये मरण है॥ २१॥ 


२५८ 

नातः पापीयसीं काञ्चिदवस्थां शम्बरोऽब्रवीत्‌। 


न तथा बाध्यते कृष्ण प्रकृत्या निर्धनो जनः। 


सत्र चैवाद्य न प्रातर्भोजनं प्रतिदुश्यते॥ २२॥ | यथा भद्रां श्रियं प्राप्य तया हीनः सुखैधितः॥ २९॥ 


जहाँ आज और कल सबेरेके लिये भोजन 
नहीं दिखायी देता, उस दरिद्रतासे बढ़कर दूसरी 
कोई दुःखदायिनी अवस्था नहीं है; यह शम्बरका 
कथन है॥ २२॥ 
धनमाहुः परं धर्मं धने सर्व प्रतिष्ठितम्‌। 
जीवन्ति धनिनो लोके मृता ये त्वधना नराः॥ २३॥ 
धनको उत्तम धर्मका साधक बताया गया है। 
धनमें सब कुछ प्रतिष्ठित है। संसारमें धनी मनुष्य ही 
जीवन धारण करते हैं। जो निर्धन हैं, वे तो मरे हुएके 
ही समान हैं॥२३॥ 
ये धनादपकर्षन्ति नरं स्वबलमास्थिताः। 
ते धर्ममर्थं कामं च प्रमथ्नन्ति नरं च तम्‌॥ २४॥ 
जो लोग अपने बलमें स्थित होकर किसी 
मनुष्यको धनसे वंचित कर देते हैं, वे उसके धर्म, अर्थ 
और कामको तो नष्ट करते ही हैं, उस मनुष्यको भी 
नष्ट कर देते हैं॥ २४॥ 
एतामवस्थां प्राप्यैके मरणं व्रिरे जनाः। 
ग्रामायैके वनायैके नाशायैके प्रवब्रजुः॥ २५॥ 
इस निर्धन अवस्थाको पाकर कितने ही मनुष्योंने 
मृत्युका वरण किया है। कुछ लोग गाँव छोड़कर दूसरे 
गाँवमें जा बसे हैँ, कितने ही जंगलोंमें चले गये हैं 
और कितने ही मनुष्य प्राण देनेके लिये घरसे निकल 
पड़े हैं॥ २५॥ 
उन्मादमेके पुष्यन्ति यान्त्यन्ये द्विषतां वशम्‌। 
दास्यमेके च गच्छन्ति परेषामर्थहेतुना॥ २६॥ 
कितने लोग पागल हो जाते हैं, बहुत-से शत्रुओके 
वशमें पड़ जाते हैं और कितने ही मनुष्य धनके लिये 
दूसरोंको दासता स्वीकार कर लेते हैं॥ २६॥ 
आपदेवास्य मरणात्‌ पुरुषस्य गरीयसी। 
श्रियो विनाशस्तद्ध्यस्य निमित्तं धर्मकामयोः॥ २७॥ 
धन-सम्पत्तिका नाश मनुष्यके लिये भारी विपत्ति 
ही है। वह मृत्युसे भी बढ़कर है, क्योंकि सम्पत्ति ही 
मनुष्यके धर्म और कामकी सिद्धिका कारण है॥ २७॥ 
यदस्य धर्म्य मरणं शाश्वतं लोकवर्त्म तत्‌। 
समन्तात्‌ सर्वभूतानां न तदत्येति कश्चन॥ २८॥ 
मनुष्यकी जो धर्मानुकूल मृत्यु है, वह परलोकके 
लिये सनातन मार्ग है। सम्पूर्ण प्राणियोंमेंसे कोई भी उस 
मृत्युका सब ओरसे उल्लंघन नहीं कर सकता॥ २८॥ 

श्रीकृष्ण! जो जन्मसे ही निर्धन रहा है, उसे उस 
दरिद्रताके कारण उतना कष्ट नहीं पहुँचता, जितना कि 
कल्याणमयी सम्पत्तिको पाकर सुखमें ही पले हुए 
पुरुषको उस सम्पत्तिसे वंचित होनेपर होता है॥ २९॥ 
स तदाऽऽत्मापराधेन सम्प्राप्तो व्यसनं महत्‌। 
सेन्द्रान्‌ गर्हयते देवान्‌ नात्मानं च कथञ्चन॥ ३०॥ 
यद्यपि वह मनुष्य उस समय अपने ही अपराधसे 
भारी संकटमें पड़ता है, तथापि वह इसके लिये इन्द्र 
आदि देवताओंकी ही निन्दा करता है; अपनेको किसी 
प्रकार भी दोष नहीं देता है॥ ३०॥ 
न चास्य सर्वशास्त्राणि प्रभवन्ति निबह॑णे। 
सोऽभिक्रुध्यति भृत्यानां सुहृदश्चाभ्यसूयति॥ ३१॥ 
उस समय सम्पूर्ण शास्त्र भी उसके इस संकटको 
रालनेमें समर्थ नहीं होते। वह सेवकोंपर कुपित होता 
और सगे-सम्बन्धियोंके दोष देखने लगता है॥ ३१॥ 
तं तदा मन्युरेवैति स भूयः सम्प्रमुह्यति। 
स॒ मोहवशमापन्नः क्रूरं कर्म निषेवते॥ ३२॥ 
निर्धन अवस्थामें मनुष्यको केवल क्रोध आता है, 
जिससे वह पुनः मोहाच्छन्न हो जाता-विवेकशक्ति खो 
बैठता है। मोहके वशीभूत होकर वह क्रूरतापूर्ण कर्म 
करने लगता है॥३२॥ 
पापकर्मतया चैव संकरं तेन पुष्यति। 
संकरो नरकायैव सा काष्ठा पापकर्मणाम्‌॥ ३३॥ 
इस प्रकार पापकर्मोमें प्रवृत्त होनेके कारण वह 
वर्णसंकर संतानोंका पोषक होता है और वर्णसंकर 
केवल नरककी ही प्राप्ति कराता है। पापियोंकी यही 
अन्तिम गति है॥ ३३॥ ३ 
न चेत्‌ प्रबुध्यते कृष्ण नरकायैव गच्छति। 
तस्य प्रबोधः प्रज्ञैव प्रज्ञाचक्षुस्तरिष्यति॥ ३४.॥ 
श्रीकृष्ण! यदि उसे फिरसे कर्तव्यका बोध 
नहीं होता, तो वह नरककी दिशामें ही बढ़ता जाता 
है। कर्तव्यका बोध करानेवाली प्रज्ञा ही है। जिसे 
प्रज्ञारूपी नेत्र प्राप्त हैं, वह निश्चय ही संकटसे पार 
हो जायगा॥ ३४॥ 
प्रज्ञालाभे हि पुरुषः शास्त्राण्येवान्ववेक्षते। 
शास्त्रनिष्ठः पुनर्धर्मं तस्य ह्वीरङ्गमुत्तमम्‌॥ ३५॥ 
ह्वीमान्‌ हि पापं प्रद्वेष्टि तस्य श्रीरभिवर्धते : 
श्रीमान्‌ स यावद्‌ भवति तावद्‌ भवति पूरुषः॥ ३६॥ 

प्रज्ञाकी प्राप्ति होनेपर पुरुष केवल शास्त्रवचनोंपर 
ही दृष्टि रखता है। शास्त्रमें निष्ठा होनेपर वह पुन: धर्म 
करता है। धर्मका उत्तम अंग है लज्जा, जो धर्मके साथ 
ही आ जाती है। लज्जाशील मनुष्य पापसे द्वेष रखकर 
उससे दूर हो जाता है। अतः उसकी धन-सम्पत्ति बढ़ने 
लगती है। जो जितना ही श्रीसम्पन्न है, वह उतना ही 
पुरुष माना जाता है॥ ३५-३६॥ 
धर्मनित्यः प्रशान्तात्मा कार्ययोगवहः सदा। 
नाधर्मे कुरुते बुद्धि न च पापे प्रवर्तते॥ ३७॥ 
सदा धर्ममें तत्पर रहनेवाला पुरुष शान्तचित्त 
होकर नित्य-निरन्तर सत्कमाँमें लगा रहता है। वह 
कभी अधर्ममें मन नहीं लगाता और न पापमें ही 
प्रवृत्त होता है॥ ३७॥ 
अहीको वा विमूढो वा नैव स्त्री न पुनः पुमान्‌। 
नास्याधिकारो धर्मेऽस्ति यथा शूद्रस्तथैव सः॥ ३८॥ 
जो निर्लज्ज अथवा मूर्ख है, वह न तो स्त्री है और 
न पुरुष ही है। उसका धर्म-कर्ममें अधिकार नहीं है। 
वह शूद्रके समान है॥ ३८॥ 
ह्रीमानवति देवांश्च पितृनात्मानमेव च। 
तेनामृतत्वं व्रजति सा काष्ठा पुण्यकर्मणाम्‌॥ ३९॥ 
लञज्जाशील पुरुष देवताओंकी, पितरोंकी तथा 
अपनी भी रक्षा करता है। इससे वह अमृतत्वको 
प्राप्त होता है। वही पुण्यात्मा पुरुषोंकी परम गति 
है॥ ३९॥ 
तदिदं मयि ते दुष्टं प्रत्यक्षं मधुसूदन। 
यथा राज्यात्‌ परिभ्रष्टो वसामि वसतीरिमाः ॥ ४०॥ 
मधुसूदन! यह सब आपने मुझमें प्रत्यक्ष देखा है 
कि मैं किस प्रकार राज्यसे भ्रष्ट हुआ और कितने 
कष्टके साथ इन दिनों रह रहा हूँ॥४०॥ 
ते वयं न श्रियं हातुमलं न्यायेन केनचित्‌। 
अत्र नो यतमानानां वधश्चेदपि साधु ततू॥४१॥ 
अतः हमलोग किसी भी न्यायसे अपनी पैतृक 
सम्पत्तिका परित्याग करनेयोग्य नहीं हैं। इसके लिये 
प्रयत्न करते हुए यदि हमलोगोंका वध हो जाय तो वह 
भी अच्छा ही है॥४१॥ 
तत्र नः प्रथमः कल्यो यद्‌ वयं ते च माधव। 
प्रशान्ताः समभूताश्च श्रियं तामश्नुवीमहि॥ ४२ 
माधव! इस विषयमें हमारा पहला ध्येय यही है 
कि हम और कौरव आपसमें संधि करके शान्तभावसे 
रहकर उस सम्पत्तिका समानरूपसे उपभोग करें॥ ४२॥ 

तत्रैषा परमा काष्ठा रौद्रकर्मक्षयोदया। 
यद्‌ वयं कौरवान्‌ हत्वा तानि राष्ट्राण्यवाप्नुमः ॥ ४३॥ 
दूसरा पक्ष यह है कि हम कौरवोंको मारकर सारा 
राज्य अपने अधिकारमें कर लें; परंतु यह भयंकर 
क्रूरतापूर्ण कर्मकी पराकाष्ठा होगी (क्योंकि इस दशामें 
कितने ही निरपराध मनुष्योंका संहार करनेके पश्चात्‌ 
हमारी विजय होगी) ॥ ४३॥ 
ये पुनः स्युरसम्बद्धा अनार्याः कृष्ण शत्रवः। 
तेषामप्यवधः कार्यः किं पुनये स्युरीदृशाः ॥ ४४॥ 
श्रीकृष्ण! जिनका अपने साथ कोई सम्बन्ध न हो 
तथा जो सर्वथा नीच एवं शत्रुभाव रखनेवाले हों, उनका 
भी वध करना उचित नहीं है। फिर जो सगे-सम्बन्धी, 
श्रेष्ठ और सुहृद्‌ हैं, ऐसे लोगोंका वध कैसे उचित हो 
सकता है ?॥ ४४॥ 
ज्ञातयश्चैव भूयिष्ठाः सहाया गुरवश्च नः। 
तेषां बधोऽतिपापीयान्‌ किं नो युद्धेऽस्ति शोभनम्‌॥ ४५॥ 
हमारे विरोधियोमें अधिकांश हमारे भाई-बन्धु, 
सहायक और गुरुजन हैं। उनका वध तो बहुत बड़ा 
पाप है। युद्धमें अच्छी बात क्या है? (कुछ नहीं)॥ 
पापः क्षत्रियधर्मोऽयं वयं च क्षत्रबन्धवः। 
स नः स्वधर्मोऽधर्मो वा वृत्तिरन्या विगर्हिता॥ ४६॥ 
क्षत्रियोंका यह (युद्धरूप) धर्म पापरूप ही है। 
हम भी क्षत्रिय ही हैं, अतः वह हमारा स्वधर्म पाप 
होनेपर भी हमें तो करना ही होगा, क्योंकि उसे 
छोड़कर दूसरी किसी वृत्तिको अपनाना भी निन्दाकी 
बात होगी॥ ४६॥ 
शूद्रः करोति शुश्रूषां वैश्या वै पण्यजीविकाः। 
बयं वधेन जीवामः कपालं ब्राह्मणैर्वृतम्‌॥ ४७॥ 
शूद्र सेवाका कार्य करता है, वैश्य व्यापारसे 
जीविका चलाते हैं, हम क्षत्रिय युद्धमें दूसरोंका वध 
करके जीवन-निर्वाह करते हैं और ब्राह्मणोंने अपनी 
जीविकाके लिये भिक्षापात्र चुन लिया है॥ ४७॥ 
क्षत्रिय: क्षत्रियं हन्ति मत्स्यो मत्स्येन जीवति। 
इवा श्वानं हन्ति दाशाह पश्य धर्मो यथागतः॥ ४८ ॥ 
क्षत्रिय क्षत्रियको मारता है, मछली मछलीको 
खाकर जीती है और कुत्ता कुत्तेको काटता है। 
दशार्हनन्दन! देखिये; यही परम्परासे चला आनेवाला 
धर्म है॥ ४८॥ 
युद्धे कृष्ण कलिर्नित्यं प्राणाः सीदन्ति संयुगे। 
बलं तु नीतिमाधाय युध्ये जयपराजयौ॥ ४९॥ 

श्रीकृष्ण! युद्धमें सदा कलह ही होता है और 
उसीके कारण प्राणोंका नाश होता है। मैं तो नीतिबलका 
ही आश्रय लेकर युद्ध करूँगा। फिर ईश्वरकी इच्छाके 
अनुसार जय हो या पराजय॥ ४९ ॥ 
नात्मच्छन्देन भूतानां जीवितं मरणं तथा। 
जाप्यकाले सुखं प्राप्यं दुःखं वापि यदूत्तम॥ ५०॥ 
प्राणियोंक जीवन और मरण अपनी इच्छाके 
अनुसार नहीं होते हैं (यही दशा जय और पराजयकी 
भी है)। यदुश्रेष्ठ! किसीको सुख अथवा दुःखको 
प्राप्ति भी असमयमें नहीं होती है॥ ५०॥ 
एको ह्यपि बहून्‌ हन्ति घ्नन्त्येकं बहवोऽप्युत। 
शूरं कापुरुषो हन्ति अयशस्वी यशस्विनम्‌॥ ५९॥ 
युद्धमें एक योद्धा भी बहुत-से सैनिकोंका संहार 
कर डालता है तथा बहुत-से योद्धा मिलकर भी किसी 
एकको ही मार पाते हैं। कभी कायर शूरवीरको मार 
देता हैं और अयशस्वी पुरुष यशस्वी वीरको पराजित 
कर देता हैं॥ ५१॥ 
जयो नैवोभयोर्दृष्टो नोभयोश्च पराजयः। 
तथैवापचयो दृष्टो व्यपयाने क्षयव्ययौ॥५२॥ 
न तो कहीं दोनों पक्षोंकी विजय होती देखी गयी 
है और न दोनोंकी पराजय ही दृष्टिगोचर हुई है। हाँ, 
दोनोंके धन-वैभवका नाश अवश्य देखा गया है। यदि 
कोई पक्ष पीठ दिखाकर भाग जाय, तो उसे भी धन 
और जन दोनोंकी हानि उठानी पड़ती है॥ ५२॥ 
सर्वथा वृजिनं युद्धं को घ्नन्‌ न प्रतिहन्यते। 
इतस्य च हृषीकेश समौ जयपराजयौ॥ ५३॥ 
इससे सिद्ध होता है कि युद्ध सर्वथा पापरूप 
ही हैं। दूसरॉको मारनेवाला कौन ऐसा पुरुष है, जो 
बदलेमें स्वयं भी मारा न जाता हो? हृषीकेश! जो 
युद्धम मारा गया, उसके लिये तो विजय और पराजय 
दानां समान हैं॥ ५३॥ 
पराजयश्च मरणान्मन्ये नैव विशिष्यते। 
यस्य स्याद्‌ विजय: कृष्ण तस्याप्यपचयो श्रुवम्‌॥ ५४॥ 
श्रीकृष्ण! मैं तो ऐसा मानता हूँ कि पराजय 
मृत्युसे अच्छी वस्तु नहीँ है। जिसकी विजय होती 
है, उसे भी निश्चय ही धन-जनकी भारी हानि उठानी 
पड़ती है॥ ५४॥ 
अन्ततो दयितं घ्नन्ति केचिदप्यपरे जना: | 
तस्याङ्गबलहीनस्य पुत्रान्‌ भ्रातृनपश्यतः॥ ५५ ॥ 
निर्वेदो जीविते कृष्ण सर्वतश्चोपजायते। 

युद्ध समाप्त होनेतक कितने ही विपक्षी सैनिक 
विजयी योद्धाके अनेक प्रियजनोंको मार डालते हैं। जो 
विजय पाता है, वह भी (कुटुम्ब और धनसम्बन्धी) 
बलसे शून्य हो जाता है और कृष्ण! जब वह युद्धमें 
मारे गये अपने पुत्रों और भाइयोंको नहीं देखता है, तो 
वह सब ओरसे विरक्त हो जाता है; उसे अपने जीवनसे 
भी वैराग्य हो जाता है॥ ५५३ ॥ 
ये होव धीरा हीमन्त आर्याः करुणवेदिनः ॥ ५६॥ 
त एव युद्धे हन्यन्ते यवीयान्‌ मुच्यते जन: । 
हत्वाप्यनुशयो नित्यं परानपि जनार्दन॥ ५७॥ 

जो लोग धीर-वीर, लज्जाशील, श्रेष्ठ और दयालु 
हैं, वे ही प्रायः युद्धमें मारे जाते हैं और अधम श्रेणीके 
मनुष्य जीवित बच जाते हैं। जनार्दन! शत्रुओंको 
मारनेपर भी उनके लिये सदा मनमें पश्चात्ताप बना 
रहता है॥ ५६-५७॥ 
अनुबन्धश्च पापोऽत्र शेषश्चाप्यवशिष्यते। 
शेषो हि बलमासाद्य न शेषमनुशेषयेत्‌॥ ५८ ॥ 
सर्वोच्छेदे च यतते वैरस्यान्तविधित्सया। 

भागे हुए शत्रुका पीछा करना अनुबन्ध कहलाता 
है, यह भी पापपूर्ण कार्य है। मारे जानेवाले शत्रुओंमेंसे 
कोई-कोई बचा रह जाता है। वह अवशिष्ट शत्रु 
शक्तिका संचय करके विजेताके पक्षमें जो लोग बचे 
हैं, उनमेंसे किसीको जीवित नहीं छोड़ना चाहता। वह 
शत्रुका अन्त कर डालनेकी इच्छासे विरोधी दलको 
सम्पूर्णरूपसे नष्ट कर देनेका प्रयत्न करता है॥ ५८३ ॥ 
जयो वैरं प्रसृजति दुःखमास्ते पराजितः॥ ५९॥ 
सुखं प्रशान्तः स्वपिति हित्वा जयपराजयौ। 

विजयकी प्राप्ति भी चिरस्थायी शत्रुताकी सृष्टि 
करती है। पराजित पक्ष बड़े दुःखसे समय बिताता 
है। जो किसीसे शत्रुता न रखकर शान्तिका आश्रय 
लेता है, वह जय-पराजयकी चिन्ता छोड़कर सुखसे 
सोता है॥ ५९६ ॥॥ 
जातवैरश्च पुरुषो दुःखं स्वपिति नित्यदा॥ ६०॥ 
अनिवृत्तन मनसा ससर्प इव वेश्मनि। 

किसीसे वैर बाँधनेवाला पुरुष सर्पयुक्त गृहमें 
रहनेवालेकी भाँति उद्विग्नचित्त होकर सदा दुःखकी नींद 
सोता है॥६०३॥ 
उत्सादयति यः सर्व यशसा स विमुच्यते॥ ६१॥ 
अकोत्तिं सर्वभूतेषु शाश्वतीं सोऽधिगच्छति। 

जो शत्रुके कुलमें आबालवृद्ध सभी पुरुषोंका 


भगवद्यानपर्व ] 


उच्छेद हा डालता है, वह वीरोचित यशसे वंचित हो 
जाता है। वह समस्त प्राणियोंमें सदा बनी रहनेवाली 
अपकीर्ति (निन्दा)-का भागी होता है॥६१६॥॥ 
न हि वैराणि शाम्यन्ति दीर्घकालधृतान्यपि॥ ६२॥ 
आख्यातारश्च विद्यन्ते पुमांश्चेद्‌ विद्यते कुले। 
दीर्घकालतक मनमें दबाये रखनेपर भी वैरकी आग 
सर्वथा बुझ नहीं पाती; क्योकि यदि कोई उस कुलमें 
विद्यमान है, तो उससे पूर्वघटित वैर बढानेवाली 
घटनाओंको बतानेवाले बहुत-से लोग मिल जाते हैं॥ 
न चापि वैरं वैरेण केशव व्युपशाम्यति॥ ६३ ॥ 
हविषाग्निर्यथा कृष्ण भूय एवाभिवर्धते। 
केशव! जैसे घी डालनेपर आग बुझनेके बजाय 
और अधिक प्रज्वलित हो उठती है, उसी प्रकार वैर 
करनेसे वैरकी आग शान्त नहीं होती, अधिकाधिक 
बढ़ती ही जाती है॥ ६३३॥ 
अतोऽन्यथा नास्ति शान्तिर्नित्यमन्तरमन्ततः॥ ६४॥ 
अन्तरं लिप्समानानामयं दोषो निरन्तरः। 
(क्योंकि दोनों पक्षोंमें सदा कोई-न-कोई छिद्र 
मिलनेकी सम्भावना रहती है) इसलिये दोनों पक्षोंमेंसे 
एकका सर्वथा नाश हुए बिना पूर्णतः शान्ति नहीं प्राप्त 
होती है। जो लोग छिद्र ढूँढ़ते रहते हैं, उनके सामने 
यह दोष निरन्तर प्रस्तुत रहता है॥ ६४३॥ 
पौरुषे यो हि बलवानाधिईदयबाधनः। 
तस्य त्यागेन वा शात्तिर्मरणेनापि वा भवेत्‌॥ ६५ ॥ 
. यदि अपनेमें पुरुषार्थ है, तो पूर्ववैरको याद करके जो 
हृदयको पीड़ा देनेवाली प्रबल चिन्ता सदा बनी रहती है, 
उसे वैराग्यपूर्वक त्याग देनेसे ही शान्ति मिल सकती है; 
अथवा मर जानेसे ही उस चिन्ताका निवारण हो सकता है ॥ 
अथवा मूलघातेन द्विषतां मधुसूदन। 
'फलनिर्वृत्तिरिद्धा स्यात्‌ तन्नृशंसतरं भवेत्‌॥ ६६॥ 
अथवा शत्रुओंको समूल नष्ट कर देनेसे ही 
अभीष्ट फलकी सिद्धि हो सकती है। परंतु मधुसूदन! 
यह बड़ी क्रूरताका कार्य होगा॥ ६६॥ 
या तु त्यागेन शान्तिः स्यात्‌ तदृते वध एव सः। 
संशयाच्च समुच्छेदाद्‌ द्विषतामात्मनस्तथा॥ ६७ 


द्विसप्ततितमोऽध्यायः 

राज्यको त्याग देनेसे उसके बिना जो शान्ति 
मिलती है, वह भी वधके ही समान है। क्योंकि उस 
दशामें शत्रुओंसे सदा यह संदेह बना रहता है कि ये 
अवसर देखकर प्रहार करेंगे और धन-सम्पत्तिसे वंचित 
होनेके कारण अपने विनाशकी सम्भावना भी रहती 
ही है॥ ६७॥ 
न च त्यक्तुं तदिच्छामो न चेच्छामः कुलक्षयम्‌ 
अत्र या प्रणिपातेन शान्तिः सैव गरीयसी॥ ६८॥ 
अतः हमलोग न तो राज्य त्यागना चाहते हैं और 
न कुलके विनाशकी ही इच्छा रखते हैं। यदि नम्रता 
दिखानेसे भी शान्ति हो जाय तो वही सबसे बढ़कर है॥ 
सर्वथा यतमानानामयुद्धमभिकाङ्क्षताम्‌। 
सान्त्वे प्रतिहते युद्धं प्रसिद्धं नापराक्रमः॥ ६९॥ 
यद्यपि हम युद्धको इच्छा न रखकर साम, दान 
और भेद सभी उपायोंसे राज्यकी प्राप्तिके लिये प्रयत्न 
कर रहे हैं, तथापि यदि हमारी सामनीति असफल हुई 
तो युद्ध ही हमारा प्रधान कर्तव्य होगा; हम पराक्रम 
छोड़कर बैठ नहीं सकते॥ ६९॥ 
प्रतिघातेन सान्त्वस्य दारुणं सम्प्रवर्तते। 
तच्छुनामिव सम्पाते पण्डितैरुपलक्षितम्‌॥ ७०॥ 
जब शान्तिके प्रयत्नोंमें बाधा आती है, तब 
भयंकर युद्ध स्वतः आरम्भ हो जाता है। पण्डितोंने इस 
युद्धकी उपमा कुत्तोंके कलहसे दी है॥७०॥ 
लाङ्गूलचालनं क्ष्वेडा प्रतिवाचो विवर्तनम्‌। 
दन्तदर्शनमारावस्ततो युद्धं प्रवर्तते॥७१॥ 
कुत्ते पहले पूँछ हिलाते हैं, फिर गुरते और 
गर्जते हैं। तत्पश्चात्‌ एक-दूसरेके निकट पहुँचते हैं। 
फिर दाँत दिखाना और भूकना आरम्भ करते हैं। 
तत्पश्चात्‌ उनमें युद्ध होने लगता है॥ ७१॥ 
तत्र यो बलवान्‌ कृष्ण जित्वा सोऽत्ति तदामिषम्‌। 
एवमेव मनुष्येषु विशेषो नास्ति कश्चन॥ ७२॥ 
श्रीकृष्ण! उनमें जो बलवान्‌ होता है, वही उस 
मांसको खाता है, जिसके लिये कि उनमें लड़ाई हुई 
थी। यही दशा मनुष्योंकी है। इनमें कोई विशेषता 
नहीं है*॥ ७२॥ 

* कुत्तोंके दुम हिलानेके समान राजाओंका ध्वज-कम्पन है, उनके गुर्रनेकी जगह उनका सिंहनाद है। कुत्ते जो 


'एक-दूसरेको देखकर गर्जते हैं, उसी प्रकार दो विरोधी क्षत्रिय एक-दूसरेके प्रति उत्तर-प्रतयुत्तरके रूपमें आक्षेपजनक बातें 
कहते हैं। एक-दूसरेके निकट जाना दोनोंमें समानरूपसे होता है । राजालोग क्रोधमें आकर जो दाँतोंसे होठ चबाते हैं, 
यही कुत्तोंक समान उनका दाँत दिखाना है। विकट गर्जन-तर्जन भूकना है और युद्ध करना ही कुत्तोके समान लड़ना 
है। राज्यकी प्राप्ति ही वह मांसका टुकड़ा है, जिसके लिये उनमें लड़ाई होती है। 

श्रीमहाभारते 

सर्वथा त्वेतदुचितं दुर्बलेषु बलीयसाम्‌। 
अनादरो$विरोधश्च प्रणिपाती हि दुर्बल: ॥ ७३॥ 
यह सर्वथा उचित है कि बलवानोंकी दुर्बलोंके प्रति 
आदरबुद्धि न हो। वे उसका विरोध भी नहीं करते। 
दुर्बल वही है, जो सदा झुकनेके लिये तैयार रहे॥ ७३ ॥ 
पिता राजा च वृद्धश्च सर्वथा मानमर्हति। 
तस्मान्मान्यश्च पूज्यश्च धृतराष्ट्रो जनार्दन॥ ७४॥ 
जनार्दन! पिता, राजा और वृद्ध सर्वथा समादरके 
ही योग्य हैं। अतः धृतराष्ट्र हमारे लिये सदा माननीय 
एवं पूजनीय हें ॥७४॥ 
पुत्रस्नेहश्च बलवान्‌ धृतराष्ट्रस्य माधव। 
स॒ पुत्रवशमापन्नः प्रणिपातं प्रहास्यति॥ ७५॥ 
माधव! धृतराष्ट्रमें अपने पुत्रके प्रति प्रबल आसक्ति 
है। वे पुत्रके वशमें होनेके कारण कभी झुकना नहीं 
स्वीकार करेंगे॥ ७५॥ 
तत्र किं मन्यसे कृष्ण प्राप्तकालमनन्तरम्‌। 
कथमर्थाच्च धर्माच्च न हीयेमहि माधव॥ ७६॥ 
माधव श्रीकृष्ण! ऐसे समयमें आप क्या उचित 
समझते हैं? हम कैसा बर्ताव करें, जिससे हमें अर्थ 
और धर्मसे भी वंचित न होना पड़े?॥ ७६ ॥ 
इंदुशेऽत्यर्थकृच्छरऽस्मिन्‌ कमन्यं मधुसूदन। 
उपसम्प्रष्टुमहामि त्वामृते पुरुषोत्तम ७७॥ 
पुरुषोत्तम मधुसूदन! ऐसे महान्‌ संकटके समय 
हम आपको छोड़कर और किससे सलाह ले सकते हैं ॥ 
प्रियशच प्रियकामश्च गतिज्ञः सर्वकर्मणाम्‌। 
को हि कृष्णास्ति नस्त्वादूक्‌ सर्वनिशचयवित्‌ सुहत्‌॥ ७८ ॥ 
कृष्ण! आपके समान हमारा प्रिय, हितैषी, समस्त 
कमाँके परिणामको जाननेवाला और सभी बातोंमें एक 
निश्चित सिद्धान्त रखनेवाला सुहृद्‌ कौन है?॥ ७८॥ 
वैशम्पायन उवाच 
एवमुक्तः प्रत्युवाच धर्मराजं जनार्दनः। 
उभयोरेव वामर्थे यास्यामि कुरुसंसदम्‌ ७९॥ 
वैशम्पायनजी कहते हैं-जनमेजय! धर्मराज 
- युधिष्ठिरे ऐसा कहनेपर भगवान्‌ श्रीकृष्णने उनसे 
कहा- राजन्‌! मैं दोनों पक्षोंके हितके लिये कौरवोंकी 
सभामें जाऊँगा ॥ ७९॥ 
शमं तत्र लभेयं चेद्‌ युष्मदर्थमहापयन्‌। 
पुण्यं मे सुमहद्‌ राजंश्चरितं स्यान्महाफलम्‌ ॥ ८०॥ 
“वहाँ जाकर आपके लाभमें किसी प्रकारकी 
बाधा न पहुँचाते हुए यदि मैं दोनों पक्षोमें संधि करा 


सका, तो समझूँगा कि मेरे द्वारा यह महान्‌ फलदायक 
एवं बहुत बड़ा पुण्यकर्म सम्पन्न हो गया॥ ८०॥ 
मोचयेयं मृत्युपाशात्‌ संरब्धान्‌ कुरुसृंजयान्‌। 
पाण्डवान्‌ धा्तराष्ट्रांश्च सर्वा च पृथिवीमिमाम्‌॥ ८१॥ 

“ऐसा होनेपर एक-दूसरेके प्रति रोषमें भरे हुए 
इन कौरवों, सूंजयों, पाण्डवों और धुृतराष्ट्रपुतरोंको 
तथा इस सारी पृथ्वीको भी मानो मैं मौतके फंदेसे 
छुड़ा लूँगा'॥ ८१॥ 

युधिष्ठिर उवाच 

न ममैतन्मतं कृष्ण यत्‌ त्वं यायाः कुरून्‌ प्रति। 
सुयोधनः सूक्तमपि न करिष्यति ते वचः॥ ८२॥ 

युधिष्ठिर बोले श्रीकृष्ण! मेरा यह विचार नहीं 
है कि आप कौरवोंके यहाँ जाये; क्योंकि आपकी कही 
हुई अच्छी बातोंको भी दुर्योधन नहीं मानेगा॥ ८२॥ 
समेतं पार्थिवं क्षत्रं दुर्योधनवशानुगम्‌। 
तेषां मध्यावतरणं तव कृष्ण न रोचये॥८३॥ 

इसके सिवा इस समय दुर्योधनके वशमें रहनेवाले 
भूमण्डलके सभी क्षत्रिय वहाँ एकत्र हुए हैं। उनके 
बीचमें आपका जाना मुझे अच्छा नहीं लगता॥ ८३॥ 
न हि नः प्रीणयेद्‌ द्रव्यं न देवत्वं कुतः सुखम्‌। 
न च सर्वामरैश्वर्यं तव द्रोहेण माधव॥ ८४॥ 

माधव! यदि दुर्योधने द्रोहवश आपके साथ 
कोई अनुचित बर्ताव किया, तो धन, सुख, देवत्व तथा 
सम्पूर्ण देवताओंका ऐश्वर्य भी हमें प्रसन्न नहीं कर 
सकेगा॥ ८४॥ 

श्रीभगवानुवाच 

जानाम्येतां महाराज धार्तराष्ट्रस्य पापताम्‌। 
अवाच्यास्तु भविष्यामः सर्वलोके महीक्षिताम्‌॥ ८५॥ 

श्रीभगवान्ने कहा--महाराज! धूतराष्ट्रपुत्र 
दुर्योधन कितना पापाचारी है, यह मैं जानता हूँ, तथापि 
वहाँ जाकर संधिके लिये प्रयत्न करनेपर हम सब 
लोग सम्पूर्ण जगतूके राजाओंकी दृष्टिमें निन्दाके पात्र 
न होंगे॥ ८५॥ 
न चापि मम पर्याप्ताः सहिताः सर्वपार्थिवाः । 
क्रुद्धस्य संयुगे स्थातुं सिंहस्येवेतरे मृगाः॥ ८६॥ 

(मेरे तिरस्कारके भयसे भी आप चिन्तित न हों, 
क्योंकि) जैसे क्रोधमें भरे हुए सिंहके सामने दूसरे पशु 
नहीं ठहर सकते हैं, उसी प्रकार यदि मैं कोप करूँ, 
तो संसारके सारे भूपाल मिलकर भी युद्धमें मेरे सामने 
खड़े नहीं हो सकते हैं॥ ८६॥ 


भगवदयानपर्व ] 


अथ चेत्‌ ते प्रवर्तन्ते मयि किञ्चिदसाम्प्रतम्‌। 
निर्दहेयं कुरून्‌ सर्वानिति मे धीयते मति: ॥ ८७॥ 
यदि वे मेरे साथ थोड़ा-सा भी अनुचित बर्ताव 
j तो मैं उन समस्त कौरवोंको जलाकर भस्म 
कर डालूगा; यह मेरा निश्चित विचार है॥ ८७॥ 
न जातु गमनं पार्थ भवेत्‌ तत्र निरर्थकम्‌। 
अर्थप्राप्तिः कदाचित्‌ स्यादन्ततो वाप्यवाच्यता॥ ८८ ॥ 
अतः कुन्तीनन्दन! मेरा वहाँ जाना कदापि 
निरर्थक नहीं होगा। सम्भव है, वहाँ, अपने अभीष्ट 
अर्थकी सिद्धि हो जाय और यदि काम न बना, तो भी 
हम निन्दासे तो बच ही जायँगे॥ ८८॥ 
युधिष्ठिर उवाच 
यत्‌ तुभ्यं रोचते कृष्ण स्वस्ति प्राप्नुहि कौरवान्‌। 
कृतार्थं स्वस्तिमन्तं त्वां द्रक्ष्यामि पुनरागतम्‌॥ ८९॥ 
युधिष्ठिर बोले- श्रीकृष्ण! आपकी जैसी रुचि 
हो, वही कीजिये। आपका कल्याण हो। आप 
प्रसन्नतापूर्वक कौरवोंके पास जाइये। आशा है, मैं पुनः 
आपको अपने कार्यमें सफल होकर यहाँ सकुशल 
लौटा हुआ देखूँगा॥ ८९॥ 
विष्वक्सेन कुरून्‌ गत्वा भरताञ्छमय प्रभो। 
यथा सवे सुमनसः सह स्याम सुचेतसः॥ ९०॥ 


त्रिसप्ततितमोऽध्यायः 

विष्वक्सेन प्रभो! आप कुरुदेशमें जाकर भरत- 
वंशियोंको शान्त कीजिये, जिससे हम सब लोग शुद्ध 
हृदयसे प्रसन्नचित्त होकर एक साथ रह सकें॥ ९०॥ 
भ्राता चासि सखा चासि बीभत्सोर्मम च प्रियः । 
सौहृदेनाविशङ्कयोऽसि स्वस्ति प्राप्नुहि भूतये॥ ९१॥ 
आप हमलोगोंके भाई और मित्र हैं। अर्जुनके तथा 
मेरे भी प्रीतिभाजन हैं। आपके सौहार्दके विषयमें हमारे 
मनमें कोई शंका नहीं है। अतः आप उभय पक्षोंकी 
भलाईके लिये वहाँ जाइये। आपका कल्याण हो॥ ९१॥ 
अस्मान्‌ वेत्थ परान्‌ वेत्थ वेत्थार्थान्‌ वेत्थ भाषितुम्‌। 
यद्‌ यदस्मद्द्धितं कृष्ण तत्‌ तद्‌ वाच्यः सुयोधनः ॥ ९२॥ 
श्रीकृष्ण! आप हमको जानते हैं, कौरवोंको भी 
जानते हैं, हम दोनोंके स्वार्थोसे भी आप अपरिचित नहीं 
हैं और बातचीत कैसे करनी चाहिये, यह भी आपको 
अच्छी तरह ज्ञात है। अतः जिस-जिस बातसे हमारा 
हित हो, वह सब आप दुर्योधनको बतावें॥ ९२॥ 
यद्‌ यद्‌ धर्मेण संयुक्तमुपपद्येद्धितं वचः। 
तत्‌ तत्‌ केशव भाषेथाः सान्त्वं वा यदि वेतरत्‌॥ ९३॥ 
केशव! जो-जो बात धर्मसंगत, युक्तियुक्त और 
हितकर हो, वह सब कोमल हो या कठोर, आप 
अवश्य कहें॥ ९३॥ 


इति श्रीमहाभारते उद्योगपर्वणि भगवद्यानपर्वणि युधिष्ठिरकृतकृष्णप्रेरणे द्विसप्ततितमोऽध्यायः॥ ७२॥ 
इस प्रकार श्रीमहाधारत उद्योगपर्वके अन्तर्गत भगवद्यानपर्वमें युधिष्ठिरद्वारा श्रीकृष्णको 
प्रेरणाविषयक बहत्तरवाँ अध्याय पूरा हुआ॥ ७२॥ 

[ दाक्षिणात्य अधिक पाठके ५३ श्लोक मिलाकर कुल ९८३ श्लोक हैं।] 


IO “>>“>> 


त्रिसप्ततितमोऽध्यायः 
श्रीकृष्णका युधिष्ठिरको युद्धके लिये प्रोत्साहन देना 


श्रीभगवानुवाच 
संजयस्य श्रुतं वाक्यं भवतश्च श्रुतं मया। 
सर्व जानाम्यभिप्रायं तेषां च भवतश्च यः॥ १॥ 
श्रीभगवान्‌ बोले--राजन्‌! मैंने संजयकी और 
आपकी भी बातें सुनी हैं। कौरवोंका क्या अभिप्राय है, 
वह सब मैं जानता हूँ, और आपका जो विचार है, उससे 
भी मैं अपरिचित नहीं हूँ॥ १॥ 
तंव धर्माश्रिता बुद्धिस्तेषां वैराश्रया मतिः। 
यदयुद्धेन लभ्येत तत्‌ ते बहुमतं भवेत्‌॥ २॥ 
आपकी बुद्धि धर्ममें स्थित है और उनकी बुद्धिने 
शत्रुताका आश्रय ले रखा है। आप तो बिना युद्ध किये 


जो कुछ मिल जाय, उसीको बहुत समझेंगे॥ २॥ 
न चैवं नैष्ठिकं कर्म क्षत्रियस्य विशाम्पते। 
आहुराश्रमिणः सर्वे न भैक्षं क्षत्रियश्चरेत्‌॥ ३॥ 
परंतु महाराज! यह क्षत्रियका नैष्ठिक (स्वाभाविक) 
कर्म नहीं है। सभी आश्रमोंके श्रेष्ठ पुरुषोंका यह कथन 
है कि क्षत्रियको भीख नहीं माँगनी चाहिये॥ ३॥ 
जयो वधो वा संग्रामे धात्राऽऽदिष्टः सनातनः। 
स्वधर्मः क्षत्रियस्यैष कार्पण्यं न प्रशस्यते॥ ४॥ 
उसके लिये विधाताने यही सनातन कर्तव्य बताया 
है कि वह संग्राममे विजय प्राप्त करे अथवा वहीं प्राण 
दे दे। यही क्षत्रियका स्वधर्म है। दीनता अथवा कायरता 


२६४ 


श्रीमहाभारते 


[ उद्योगपर्वणि 


उसके लिये प्रशंसाकी वस्तु नहीं है॥ ४॥ 
न हि कार्पण्यमास्थाय शक्या वृत्तिर्युधिष्ठिर। 
विक्रमस्व महाबाहो जहि शत्रून्‌ परंतप॥ ५॥ 
महाबाहु युधिष्ठिर! दीनताका आश्रय लेनेसे 
क्षत्रियकी जीविका नहीं चल सकती। शत्रुओंको संताप 
देनेवाले महाराज! अब पराक्रम दिखाइये और शब्रुओंका 
संहार कीजिये॥ ५॥ 
अतिगृद्धाः कृतस्नेहा दीर्घकालं सहोषिताः। 
कृतमित्राः कृतबला धार्तराष्ट्रः परंतप॥ ६॥ 
परंतप! धृतराष्ट्रके पुत्र बड़े लोभी हैं। इधर 
उन्होंने बहुत-से मित्र-राजाओंका संग्रह कर लिया है 
और उनके साथ दीर्घकालतक रहकर अपने प्रति 
उनका स्नेह भी बढ़ा लिया है। (शिक्षा और अभ्यास 
आदिके द्वारा भी) उन्होंने विशेष शक्तिका संचय कर 
लिया है॥ ६॥ 
ज पर्यायोऽस्ति यत्‌ साम्यं त्वयि कुर्युर्विशाम्पते। 
बलवत्तां हि मन्यन्ते भीष्मद्रोणकृपादिभिः॥ ७॥ 
अतः प्रजानाथ! ऐसा कोई उपाय नहीं है, जिससे 
(वे आपको आधा राज्य देकर) आपके प्रति समता 
(सन्धि) स्थापित करें। भीष्म, द्रोण और कृपाचार्य 
आदि उनके पक्षमें हैं, इसलिये वे अपनेको आपसे 
अधिक बलवान्‌ समझते हैं॥ ७॥ 
यावच्च मार्दवेनैतान्‌ राजन्नुपचरिष्यसि। 
तावदेते हरिष्यन्ति तव राज्यमरिंदम॥ ८॥ 
अतः शत्रुदमन राजन्‌! जबतक आप इनके साथ 
नमीका बर्ताव करेंगे, तबतक ये आपके राज्यका अपहरण 
करनेकी ही चेष्टा करेंगे॥ ८॥ 
नानुक्रोशान्न कार्पण्यान्न च धर्मार्थकारणात्‌। 
अलं कर्तु धार्तराष्ट्रास्तव काममरिंदम॥ ९॥ 
शन्रुमर्दन नरेश! आप यह न समझें कि धृतराष्ट्रके 
पुत्र आपपर कृपा करके या अपनेको दीन-दुर्बल मानकर 
अथवा धर्म एवं अर्थकी ओर दृष्टि रखकर आपका 
मनोरथ पूर्ण कर देंगे॥ ९॥ 
एतदेव निमित्तं ते पाण्डवास्तु यथा त्वयि। 
नान्वतप्यन्त कौपीनं तावत्‌ कृत्वापि दुष्करम्‌॥ १०॥ 
पाण्डुनन्दन! कौरवोंके सन्धि न करनेका सबसे 
बड़ा कारण या प्रमाण तो यही है कि उन्होंने आपको 
कौपीन धारण कराकर तथा उतने दीर्षकालतकके 
लिये वनवासका दुष्कर कष्ट देकर भी कभी इसके 
लिये पश्चात्ताप नहीं किया॥ १०॥ 


पितामहस्य द्रोणस्य विदुरस्य च धीमतः। 
ब्राह्मणानां च साधूनां राज्ञश्च नगरस्य च॥ ११॥ 
पश्यतां कुरुमुख्यानां सर्वेषामेव तत्त्वत: । 
दानशीलं मृदुं दान्तं धर्मशीलमनुव्रतम्‌॥ १२॥ 
यत्‌ त्वामुपधिना राजन्‌ दूते वञ्चितवांस्तदा। 
न चापत्रपते तेन नृशंसः स्वेन कर्मणा॥ १३॥ 
राजन्‌! आप दानशील, कोमलस्वभाव, मन और 
इन्द्रियोंको वशमें रखनेवाले, स्वभावतः धर्मपरायण तथा 
सबके हैं, तो भी क्रूर दुर्योधने उस समय पितामह भीष्म, 
द्रोणाचार्य, बुद्धिमान्‌ विदुर, साधु, ब्राह्मण, राजा धृतराष्ट्र, 
नगरनिवासी जनसमुदाय तथा कुरुकुलके सभी श्रेष्ठ 
पुरुषोंके देखते-देखते आपको जूएमें छलसे ठग लिया 
और अपने उस कुकृत्यके लिये वह अबतक लज्जाका 
अनुभव नहीं करता है॥ ११--१३॥ 
तथाशीलसमाचारे राजन्‌ मा प्रणयं कृथाः। 
वध्यास्ते सर्वलोकस्य किं पुनस्तव भारत॥ १४॥ 
राजन्‌! ऐसे कुटिलस्वभाव और खोटे आचरण- 
वाले दुर्योधनके प्रति आप प्रेम न दिखावें। भारत! 
धृतराष्ट्रके वे पुत्र तो सभी लोगोंके वध्य हैं; फिर 
आप उनका वध करें, इसके लिये तो कहना ही 
क्या है ?॥ १४॥ 
वाग्भिस्त्वप्रतिरूपाभिरतुदत्‌ त्वां सहानुजम्‌। 
श्लाघमानः प्रहृष्टः सन्‌ भ्रातृभिः सह भाषते॥ १५॥ 
एतावत्‌ पाण्डवानां हि नास्ति किंचिदिह स्वकम्‌। 
नामधेयं च गोत्रं च तदप्येषां न शिष्यते॥ १६॥ 
(क्या आप वह दिन भूल गये, जब कि) 
दुर्योधने भाइयोसहित आपको अपने अनुचित वचनोंद्वारा 
मार्मिक पीड़ा पहुँचायी थी। वह अत्यन्त हर्षसे फूलकर 
अपनी मिथ्या प्रशंसा करता हुआ अपने भाइयोंके साथ 
कहता था-- अब पाण्डवोंके पास इस संसारमें ' अपनी ' 
कहनेके लिये इतनी-सी भी कोई वस्तु नहीं रह गयी 
है। केवल नाम और गोत्र बचा है, परंतु वह भी शेष 
नहीं रहेगा'॥ १५-१६॥ 
कालेन महता चैषां भविष्यति पराभवः। 
प्रकृतिं ते भजिष्यन्ति नष्टप्रकृतयो मयि॥ १७॥ 
'दीर्घकालके पश्चात्‌ इनकी भारी पराजय होगी। 
इनको स्वाभाविक शूरता-वीरता आदि नष्ट हो जायगी 
और ये मेरे पास ही प्राणत्याग करेंगे'॥ १७॥ 
दुःशासनेन पापेन तदा द्यूते प्रवर्तिते। 
अनाथवत्‌ तदा देवी द्रौपदी सुदुरात्मना॥ १८॥ 


भगवद्यानपर्व ] 


आकृष्य केशे रुद्ती सभायां राजसंसदि। 
भीष्मद्रोणप्रमुखतो गौरिति व्याहृता मुहुः॥ १९॥ 
उन दिनों जब जूएका खेल चल रहा था, अत्यन्त 
दुरात्मा पापी दुःशासन अनाथकी भाँति रोती-कलपती 
हुई महारानी द्रौपदीको उनके केश पकड़कर राजसभामें 
घसीट लाया और भीष्म तथा द्रोणाचार्य आदिके समक्ष 
उसने उनका उपहास करते हुए बारंबार उसे “गायः 
कहकर पुकारा॥ १८-१९॥ 
भवता वारिताः सर्वे भ्रातरो भीमविक्रमाः। 
धर्मपाशनिबद्धाशच न किंचित्‌ प्रतिपेदिरे॥ २०॥ 
यद्यपि आपके भाई भयंकर पराक्रम प्रकट करनेमें 
समर्थ थे, तथापि आपने इन्हें रोक दिया, इसलिये 
धर्मबन्धनमें बँधे होनेके कारण ये उस समय उस 
अन्यायका कुछ भी प्रतीकार न कर सके॥ २०॥ 
एताश्चान्याश्च परुषा वाचः स समुदीरयन्‌। 
श्लाघते ज्ञातिमध्ये स्म त्वयि प्रब्रजिते वनम्‌॥ २१॥ 
जब आप वनको ओर जाने लगे, उस समय भी 
वह बन्धु-बान्धवोके बीचमें ऊपर कही हुई तथा 
और भी बहुत-सी कठोर बातें कहकर अपनी प्रशंसा 
करता रहा॥ २१॥ 
ये तत्रासन्‌ समानीतास्ते दृष्ट्वा त्वामनागसम्‌। 
अश्रुकण्ठा रुदन्तश्च सभायामासते तदा॥ २२॥ 
जो लोग वहाँ बुलाये गये थे, वे सभी नरेश 
आपको निरपराध देखकर रोते और आँसू बहाते हुए 
रैँधे हुए कण्ठसे उस समय चुपचाप सभामें बैठे रहे॥ 
न चैनमभ्यनन्दंस्ते राजानो ब्राह्मणैः सह। 
सर्वे दुर्योधनं तत्र निन्दन्ति स्म सभासदः॥ २३॥ 
ब्राह्मणोंसहित उन राजाओंने वहाँ दुर्योधनकी 
प्रशंसा नहीं की। उस समय सभी सभासद्‌ उसकी 
निन्दा ही कर रहे थे॥ २३॥ 
कुलीनस्य च या निन्दा वधो वामित्रकर्शन। 
महागुणो वधो राजन्‌ न तु निन्दा कुजीविका॥ २४॥ 
शत्रुसूदन! कुलीन पुरुषकी निन्दा हो या वध-- 
इनमेंसे वध ही उसके लिये अत्यन्त गुणकारक है; 
निन्दा नहीं। निन्दा तो जीवनको घृणित बना देती है॥ 
तदैव निहतो राजन्‌ यदैव निरपत्रपः। 
निन्दितश्च महाराज पृथिव्यां सर्वराजभिः॥ २५ 
महाराज! जब इस भूमण्डलके सभी राजाओंने 
निन्दा की, उसी समय उस निर्लज्ज दुर्योधनकी एक 


त्रिसप्ततितमोऽध्यायः 

प्रकारसे मृत्यु हो गयी॥ २५॥ 
ईषत्‌ कार्यो वधस्तस्य यस्य चारित्रमीदुशम्‌। 
प्रस्कन्देन प्रतिस्तब्धश्‍्छिन्नमूल इव द्रुमः ॥ २६॥ 
जिसका चरित्र इतना गिरा हुआ है, उसका वध 
करना तो बहुत साधारण कार्य है। जिसकी जड़ कट 
गयी हो और जो गोल वेदीके आधारपर खड़ा हो, उस 
वृक्षको भाँति दुर्योधनके भी धराशायी होनेमें अब 
अधिक विलम्ब नहीं है॥ २६॥ 
वध्यः सर्प इवानार्यः सर्वलोकस्य दुर्मतिः । 
जह्येनं त्वममित्रघ्न मा राजन्‌ विचिकित्सिथाः २७॥ 
खोटी बुद्धिवाला दुराचारी दुर्योधन दुष्ट सर्पको 
भाँति सब लोगोंके लिये वध्य है। शत्रुओंका नाश 
करनेवाले महाराज! आप दुविधामें न पड़ें, इस दुष्टको 
अवश्य मार डालें॥ २७॥ 
सर्वथा त्वत्क्षमं चैतद्‌ रोचते च ममानघ। 
यत्‌ त्वं पितरि भीष्मे च प्रणिपातं समाचरेः॥ २८॥ 
निष्पाप नरेश! आप जो पितृतुल्य धृतराष्ट्र 
तथा पितामह भीष्मके प्रति प्रणाम एवं नम्रतापूर्ण बर्ताव 
करते हैं, वह सर्वथा आपके योग्य है। मैं भी इसे पसंद 
करता हूँ॥ २८॥ 
अहं तु सर्वलोकस्य गत्वा छेत्स्यामि संशयम्‌। 
येषामस्ति द्विधाभावो राजन्‌ दुर्योधनं प्रति॥ २९॥ 
राजन्‌! दुर्योधनके सम्बन्धमें जिन लोगोंका मन 
दुविधामें है-जो लोग उसके अच्छे या बुरे होनेका 
निर्णय नहीँ कर सके हैं, उन सब लोगोंका संदेह मैं 
वहाँ जाकर दूर कर दूँगा॥ २९॥ 
मध्ये राज्ञामहं तत्र प्रातिपौरुषिकान्‌ गुणान्‌। 
तब संकीर्तयिष्यामि ये च तस्य व्यतिक्रमाः ३०॥ 
मैं राजसभामें जुटे हुए भूपालोंकी मण्डलीमें 
आपके सर्वसाधारण गुणोंका वर्णन और दुर्योधनके 
दोषों तथा अपराधोंका उद्घाटन करूँगा॥ ३०॥ 
ब्रुवतस्तत्र मे वाक्यं धर्मार्थसहितं हितम्‌। 
निशम्य पार्थिवाः सर्वे नानाजनपदेश्वराः॥ ३९॥ 
त्वयि सम्प्रतिपत्स्यन्ते धर्मात्मा सत्यवागिति। 
तस्मिश्चाधिगमिष्यन्ति यथा लोभादवर्तत॥ ३२॥ 
मेरे मुखसे धर्म और अर्थसे संयुक्त हितकर वचन 
सुनकर नाना जनपदोंके स्वामी समस्त भूपाल आपके 
विषयमें यह निश्‍्चितरूपसे समझ लेंगे कि युधिष्ठिर 
धर्मात्मा तथा सत्यवादी हैं और दुर्योधनके सम्बन्धमें भी 

श्रीमहाभारते 


[ उद्योगपर्वीण 

उन्हें यह निश्चय हो जायगा कि उसने लोभसे प्रेरित 
होकर ही सारा अनुचित बर्ताव किया है॥ ३१-३२॥ 
गर्हयिष्यामि चैवैनं पौरजानपदेष्वपि। 
वृद्धबालानुपादाय चतुर्वण्ये समागते॥ ३३॥ 
मैं वहाँ आये हुए चारों वर्णोके आबालवृद्ध 
जनसमुदायको अपनाकर उनके सामने तथा पुरवासियों 
और देशवासियोंके समक्ष भी इस दुर्योधनकी निन्दा 
करूँगा॥ ३३॥ 
शमं बै याचमानस्त्वं नाधर्मं तत्र लप्स्यसे। 
कुरून्‌ विगर्हविष्यन्ति धृतराष्ट्रं च पार्थिवाः ३४॥ 
वहाँ शान्तिके लिये याचना करनेपर आप अधर्मके 
भी भागी न होंगे। सब राजा कौरवोंकी तथा धृतराष्ट्रकी 
ही निन्दा करेंगे॥ ३४॥ 
तस्मिल्लोकपरित्यक्ते किं कार्यमवशिष्यते। 
हते दुर्योधने राजन्‌ यदन्यत्‌ क्रियतामिति॥ ३५॥ 
सब लोग दुर्योधनको अन्यायी समझकर त्याग देंगे 
और वह निन्दनीय होनेके कारण नष्टप्राय हो जायगा। 
उस दशामें आपका दूसरा कौन-सा कार्य शेष रह जाता 
है जिसे सम्पन्न किया जाय॥ ३५॥ 
यात्वा चाहं कुरून्‌ सर्वान्‌ युष्मदर्थमहापयन्‌। 
यतिष्ये प्रशमं कतुं लक्षयिष्ये च चेष्टितम्‌॥ ३६॥ 
वहाँ पहुंचकर आपके स्वार्थकी सिद्धिमें तनिक 
भी त्रुटि न आने देते हुए मैं समस्त कौरवोंसे 
सन्धिस्थापनके लिये प्रयत्न करूँगा और उनकी चेष्टाओंपर 
दृष्टि रखूँगा॥ ३६॥ 
कौरवाणां प्रवृत्तिं च गत्वा युद्धाधिकारिकाम्‌। 
निशम्य विनिवर्तिष्ये जयाय तव भारत॥ ३७॥ 
भारत! में जाकर कौरवोंकी युद्धविषयक तैयारीकी 


बातें जान-सुनकर आपकी विजयके लिये पुनः यहाँ 


लौट आउँगा॥ ३७॥ 

सर्वथा युद्धमेवाहमाशंसामि परैः सह। 

निमित्तानि हि सर्वाणि तथा प्रादुर्भवन्ति मे॥ ३८॥ 
मुझे तो शत्रुओके साथ सर्वथा युद्ध होनेकी ही 

सम्भावना हो रही है; क्योंकि मेरे सामने ऐसे ही लक्षण 

(शकुन) प्रकट हो रहे हैं॥ ३८॥ 


मृगाः शकुन्ताश्च वदन्ति घोरं 
हस्त्यश्वमुख्येषु निशामुखेषु । 
घोराणि रूपाणि तथैव चार्नि- 
वर्णान्‌ बहून्‌ पुष्यति घोररूपान्‌॥ ३९॥ 
मृग (पशु) और पक्षी भयंकर शब्द कर रहें हैं। 
प्रदोषकालमें प्रमुख हाथियों और घोड़ोंके समुदायमें 
बड़ी भयानक आकृतियाँ प्रकट होती हैं। इसी प्रकार 
अग्निदेव भी नाना प्रकारके भयजनक वर्णो (रंगों)-को 
धारण करते हैं॥ ३९॥ 
मनुष्यलोकक्षयकृत्‌. सुघोरो 
नो चेदनुप्राप्त इहान्तकः स्यात्‌। 
शस्त्राणि यन्त्रं कवचान्‌ रथांश्च 
नागान्‌ हयांश्च प्रतिपादयित्वा॥ ४०॥ 
योधाश्च सर्वे कृतनिश्चयास्ते 
भवन्तु हस्त्यश्वरथेषु यत्ताः। 
सांग्रामिकं ते यदुपार्जनीयं 
सर्व समग्रं कुरु तन्नरेन्द्र॥ ४१॥ 
यदि मनुष्यलोकका संहार करनेवाली अत्यन्त 
भयंकर मृत्यु इनको नहीं प्राप्त हुई होती, तो ऐसी बातें 
देखनेमें नहीं आतीं। अतः नरेन्द्र! आपके समस्त योद्धा 
युद्धके लिये दृढ़ निश्चय करके भाँति-भाँतिके शस्त्र, 
यन्त्र, कवच, रथ, हाथी और घोड़ोंको सुसज्जित कर 
लें तथा उन हाथियों, घोड़ों एवं रथोंपर सवार हो युद्ध 
करनेके निमित्त सदा तैयार रहें। इसके सिवा आपको 
युद्धोपयोगी जिन समस्त वस्तुओंका संग्रह करना है उन 
सबका भी आप संग्रह कर लीजिये॥ ४०-४१॥ 
दुर्योधनो न ह्यलमद्य दातुं 
जीवंस्तवैतन्नुपते कथंचित्‌। 
यत्‌ ते पुरस्तादभवत्‌ समृद्धं 
झूते हृतं पाण्डवमुख्य राज्यम्‌॥ ४२॥ 
पाण्डवप्रवर! नरेश्वर! यह निश्चय मानिये, 
आपके पास पहले जो समृद्धशाली राज्य-वैभव था 
और जिसे आपने जूएमें खो दिया था, वह सारा 
राज्य अब दुर्योधन अपने जीते-जी आपको कभी 
नहीं दे सकता॥ ४२॥ 


इति श्रीमहाभारते उद्योगपर्वणि भगवद्यानपर्वणि कृष्णवाक्ये त्रिसप्ततितमो5ध्याय: ॥ ७३॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमे श्रीकृव्णवाक्यविषयक 
तिहत्तरवाँ अध्याय पूरा हुआ॥ ७३॥ 


“सटर I 


भगवदयानपर्व ] 


चतुःसप्ततितमोऽध्यायः 

चतुः सप्ततितमोऽध्यायः 
भीमसेनका शान्तिविषयक प्रस्ताव 


भीम उवाच 
यथा यथैव शान्तिः स्यात्‌ कुरूणां मधुसूदन। 
तथा तथैव भाषेथा मा स्म युद्धेन भीषयेः॥ १॥ 
bap बोले-मधुसूदन! आप कौरवोंके 
बीचमें वैसी ही बातें कहें, जिससे हमलोगोंमें शान्ति 
स्थापित हो सके। युद्धकी बात सुनाकर उन्हें भयभीत 
न कोजियेगा॥ १॥ 
अमषी जातसंरम्भः श्रेयोद्वेषी महामनाः। 
नोग्रं दुर्योधनो वाच्यः साम्नैवैनं समाचरेः॥ २॥ 
दुर्योधन असहनशील, क्रोधमें भरा रहनेवाला, 
श्रेयका विरोधी और मनमें बड़े-बड़े हौसले रखनेवाला 
है। अतः उसके प्रति कठोर बात न कहियेगा, उसे 
सामनीतिके द्वारा ही समझानेका प्रयत्न कीजियेगा॥ २॥ 
प्रकृत्या पापसत्त्वश्च तुल्यचेतास्तु दस्युभिः। 
ऐशवर्यमदमत्तशच कृतवैरश्च पाण्डवैः॥ ३॥ 
दुर्योधन स्वभावसे ही पापात्मा है। उसके हृदयमें 
डाकुओंके समान क्रूरता भरी रहती है। वह ऐश्वर्यके 
मदसे उन्मत्त हो गया है और पाण्डवोंके साथ सदा वैर 
बाँधे रखता है॥ ३॥ 
अदीर्घदशी निष्ठूरी क्षेप्ता क्रूरपराक्रमः। 
दीर्घमन्युरनेयश्च पापात्मा निकृतिप्रियः ४॥ 
वह अदूरदशीं, निष्ठुर वचन बोलनेवाला, 
परनिन्दक, क्रूर पराक्रमी, दीर्घकालतक क्रोधको मनमें 
संचित रखनेवाला, शिक्षा देने या सम्मार्गपर ले जाया 
जानेकी योग्यतासे रहित, पापात्मा तथा शठतासे प्रेम 
रखनेवाला है॥ ४॥ 
म्रियेतापि न भज्येत नैव जह्यात्‌ स्वकं मतम्‌। 
तादृशेन शमः कृष्ण मन्ये परमदुष्करः ५॥ 
श्रीकृष्ण! वह मर जायगा, किंतु झुक न सकेगा। 
अपनी टेक नहीं छोड़ेगा। मैं समझता हूँ, ऐसे दुराग्रही 
मनुष्यके साथ संधि स्थापित करना अत्यन्त दुष्कर 
कार्य है॥५॥ 
सुह्ृदामप्यवाचीनस्त्यक्तधर्मा प्रियानृतः । 
प्रतिहन्त्येव सुहृदां वाचश्चैव मनांसि च॥६॥ 
दुर्योधन हितैषी सुहृदोंक भी विपरीत 
करनेवाला है। उसने धर्मको तो त्याग ही दिया है, 
झूठको भी प्रिय मानकर अपना लिया है। वह मित्रोंकी 


भी बातोंका खण्डन करता है और उनके हृदयको 
चोट पहुँचाता है॥ ६॥ 
स॒ मन्युवशमापन्नः स्वभावं दुष्टमास्थितः। 
स्वभावात्‌ पापमभ्येति तृणैश्छन इवोरगः ॥ ७॥ 
उसने क्रोधके वशीभूत होकर दुष्ट स्वभावका 
आश्रय ले रखा है। वह तिनकोंमें छिपे सर्पकी भाँति 
स्वभावतः दूसरोंकी हिंसा करता है॥ ७॥ 
दुर्योधनो हि यत्सेनः सर्वथा विदितस्तव। 
यच्छीलो यत्स्वभावश्च यद्वलो यत्पराक्रमः ॥ ८॥ 
भगवन्‌! दुर्योधनकी सेना जैसी है, उसका 
शील और स्वभाव जैसा है, उसका बल और पराक्रम 
जिस प्रकारका है, वह सब कुछ आपको सब प्रकारसे 
ज्ञात है॥ ८॥ 
पुरा प्रसन्नाः कुरवः सहपुत्रास्तथा वयम्‌। 
इन्द्रज्येष्ठा इवाभूम मोदमानाः सबान्धवाः॥ ९॥ 
पूर्वकालमें पुत्र तथा बन्धु-बान्धवोंसहित कौरव 
और हमलोग इन्द्र आदि देवताओंकी भाँति परस्पर 
मिलकर बड़ी प्रसन्नता और आनन्दके साथ रहते थे॥ 
दुर्योधनस्य क्रोधेन भरता मधुसूदन। 
धक्ष्यन्ते शिशिरापाये वनानीव हुताशनैः १०॥ 
परंतु मधुसूदन! जैसे शिशिरके अन्तमें (ग्रीष्मकाल 
आनेपर) वन दावानलसे जलने लगते हैं उसी प्रकार 
सम्पूर्ण भरतवंशी इस समय दुर्योधनको क्रोधाग्निसे 
जलनेवाले हैं॥ १०॥ 
अष्टादशेमे राजानः प्रख्याता मधुसूदन। 
ये समुच्चिच्छिदुरज्चातीन्‌ सुहृदश्च सबान्धवान्‌॥ १९॥ 
श्रीकृष्ण! आगे बताये जानेवाले ये अठारह विख्यात 
नरेश हैं, जिन्होंने बन्धु-बान्धवोंसहित कुटुम्बीजनों तथा 
हितैषी सुहृदोंका संहार कर डाला था॥ ११॥ 
असुराणां समृद्धानां ज्वलतामिव तेजसा। 
पर्यायकाले धर्मस्य प्राप्ते कलिरजायत॥ १२॥ 
हैहयानां मुदावर्तो नीपानां जनमेजयः। 
बहुलस्तालजंघानां कृमीणामुद्धतो वसुः॥ १३॥ 
अजबिन्दुः सुवीराणां सुराष्ट्राणां रुषर्िकः। 
अर्कजश्च बलीहानां चीनानां धौतमूलकः॥ १४॥ 
हयग्रीवो विदेहानां वरयुश्च महौजसाम्‌। 
बाहुः सुन्दरवंशानां दीप्ताक्षाणां पुरूरवाः ॥ ९५॥ 

श्रीमहाभारते 


[ उद्योगपर्वणि 


Po 


सहजशचेदिमत्स्यानां प्रवीराणां वुषध्वजः। 
धारणश्चन््रवत्सानां मुकुटानां विगाहनः ॥ १६॥ 
शमश्च नन्दिवेयानामित्येते कुलपांसनाः। 
युगान्ते कृष्ण सम्भूताः कुले कुपुरुषाधमाः॥ १७॥ 
जैसे धर्मके विप्लवका समय उपस्थित होनेपर 
तेजसे प्रज्वलित होनेवाले समृद्धशाली असुरोंमें भयंकर 
कलह उत्पन्न हुआ था, उसी प्रकार हैहयवंशमें मुदावतं, 
नीपकुलमें जनमेजय, तालजंघोंके वंशमें बहुल, कृमिकुलमें 
उद्दण्ड वसु, सुवीरोंके वंशमें अजबिंदु, सुराष्ट्रकुलमें 
रुषद्धिक, बलीहवंशमें अर्कज, चीनोंके कुलमें धौतमूलक, 
विदेहवंशमें हयग्रीव, महौजा नामक क्षत्रियोंके कुलमें 
वरयु, सुन्दरवंशी क्षत्रियोंमें बाहु, दीप्ताक्षकुलमें पुरूरवा, 
चेदि और मत्स्यदेशमें सहज, प्रवीरवंशमें वृषध्वज, 
चन्द्रवत्सकुलमें धारण, मुकुटवंशमें विगाहन तथा 
नन्दिवेगकुलमें शमये सभी कुलांगार एवं नराधम 
क्षत्रिय युगान्तकाल आनेपर ऊपर बताये अनुसार भिन्न- 
भिन्न कुलोंमें प्रकट हुए थे॥ १२-१७॥ 
अप्ययं नः कुरूणां स्याद्‌ युगान्ते कालसम्भृतः। 
दुर्योधनः कुलाङ्गारो जघन्यः पापपूरुषः १८॥ 
पूर्वोक्त (अठारह) राजाओंकी भाँति यह कुलांगार, 
नीच एवं पापपुरुष दुर्योधन भी इस द्वापरयुगके अन्तमें 
कालसे प्रेरित हो हमारे कुरुकुलके विनाशका कारण 
होकर उत्पन्न हुआ है॥ १८॥ 
तस्मान्मृदु शनैर्ब्रूया धर्मार्थसहितं हितम्‌। 
क्तामानुबन्धबहुलं नोग्रमुग्रपराक्रम॥ १९॥ 
अतः भयंकर पराक्रमी श्रीकृष्ण! आप उससे जो 
कुछ भी कहें, कोमल एवं मधुर वाणीमें धीरे-धीरे 


कहें। आपका कथन धर्म एवं अर्थसे युक्त तथा हितकरं 
हो। उसमें तनिक भी उग्रता न आने पावे। साथ ही 
इसका भी ध्यान रखें कि आपकी अधिकांश बातें 
उसकी रुचिके अनुकूल हों॥ १९॥ 
अपि दुर्योधनं कृष्ण सर्वे वयमधश्चराः। 
नीचैर्भूत्वानुयास्यामो मा स्म नो भरतानशन्‌॥ २०॥ 
भगवन्‌! हम सब लोग नीचे पैदल चलकर 
अत्यन्त नम्र होकर दुर्योधनका अनुसरण करते रहेंगे; 
परंतु हमारे कारणसे भरतवंशियोंका नाश न हो॥ २०॥ 
अप्युदासीनवृत्तिः स्याद्‌ यथा नः कुरुभिः सह। 
वासुदेव तथा कार्य न कुरूननयः स्पृशेत्‌॥ २१॥ 
वासुदेव! हमारा कौरवोंके साथ उदासीनभाव एवं 
तटस्थताका बर्ताव भी जैसे बना रहे, वैसा ही प्रयत्न 
आपको करना चाहिये। किसी प्रकार भी कौरवोंको 
अन्यायका स्पर्श नहीं होना चाहिये॥ २१॥ 
वाच्यः पितामहो वृद्धो ये च कृष्ण सभासदः। 
श्रातृणामस्तु सौञ्चात्रं धातरराष्ट्रः प्रशाम्यताम्‌॥ २२॥ 
श्रीकृष्ण! आप वहाँ बूढ़े पितामह भीष्मजी तथा 
अन्य सभासदोंसे ऐसा करनेके लिये ही कहें, जिससे 
सब भाइयोंमें सौहार्द बना रहे और दुर्योधन भी शान्त 
हो जाय॥ २२॥ 
अहमेतद्‌ ब्रवीम्येवं राजा चैव प्रशंसति। 
अर्जुनो नैव युद्धार्थी भूयसी हि दयार्जुने॥ २३॥ 
मैं इस प्रकार शान्ति-स्थापनके लिये कह रहा हूँ। 
राजा युधिष्ठिर भी शान्तिकी ही प्रशंसा करते हैं और 
अर्जुन भी युद्धके इच्छुक नहीं हैं; क्योंकि अर्जुनमें 
बहुत अधिक दया भरी हुई है॥ २३॥ 


इति श्रीमहाभारते उद्योगपर्वणि भगवद्यानपर्वणि भीमवाक्ये चतुःसप्ततितमोऽध्यायः॥ ७४॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमे भीमवाक्यविवयक चौहत्तरवाँ अध्याय पूरा हुआ॥ ७४॥ 


I~ O ~~ 


पञ्चसप्ततितमोऽध्यायः 
श्रीकृष्णका भीमसेनको उत्तेजित करना 


वैशम्पायन उवाच 
एतच्छुत्वा महाबाहुः केशवः प्रहसन्निव। 
अभूतपूर्व भीमस्य मार्दवोपहितं वचः॥ १॥ 
गिरेरिव लघुत्वं तच्छीतत्वमिव पावके। 


वैशम्पायनजी कहते हैं-भीमसेनके मुखसे यह 
अभूतपूर्व मृदुतापूर्ण वचन सुनकर महाबाहु भगवान्‌ 
श्रीकृष्ण हँसने-से लगे। जैसे पर्वतमें लघुता आ जाय 
और अग्निमें शीतलता प्रकट हो जाय, उसी प्रकार 


सत्वा रामानुजः शौरिः शार्ङ्गधन्वा वृकोदरम्‌॥ २॥ | उनमें यह नम्नताका प्रादुर्भाव हुआ था। यह सोचकर 


संतेजयंस्तदा वाग्भिर्मातरिश्वेव पावकम्‌। 


उवाच भीममासीनं कृपयाभिपरिप्लुतम्‌॥ ३॥ 


शारङ्गधनुष धारण करनेवाले रामानुज श्रीकृष्ण अपने 
पास बैठे हुए वृकोदर भीमसेनको, जो उस समय 


भगवद्यानपर्व ] 


'पञ्चसप्ततितमो5ध्याय; 

दयासे द्रवित हो रहे थे, अपने बचनोंद्वारा उसी प्रकार एकान्ते निःश्वसञ्छेषे भारात॑ इव दुर्बलः। 
उत्तेजित करते हुए बोले, मानो वायु अग्निको उद्दीप्त | अपि त्वां केचिदुन्मत्तं मन्यन्तेऽतद्विदो जना: ॥ ७॥ 


कर रही हो॥ १--३॥ 
श्रीभगवानुवाच 
त्वमन्यदा भीमसेन युद्धमेव प्रशंससि। 


वधाभिनन्दिनः क्रूरान्‌ थाताराष्ट्रान्‌ मिमर्दिषुः ॥ ४॥ 
श्रीभगवान्‌ बोले-- भैया भीमसेन! आजके सिवा 
और दिन तो तुम हिंसासे ही प्रसन्न 


सदा युद्धकी ही प्रशंसा किया करते थे॥ ४॥ 
न च स्वपिषि जागर्षि न्युब्जः शेषे परंतप। 
घोरामशान्तां रुषतीं सदा वाचं प्रभाषसे॥५॥ 
परंतप! (इन्हीं विचारोंमें डूबे रहनेके कारण) 
तुम रातमें सोते भी नहीं थे, जागते ही रहते थे। 
कभी सोना ही पड़ा, तो औंधे-मुँह लेट जाते और सदा 
घोर, अशान्त तथा रोषभरी बातें ही तुम्हारे मुँहसे 
निकलती थीं॥५॥ 
निःश्वसन्नग्निवत्‌ तेन संतप्तः स्वेन मन्युना। 
अप्रशान्तमना भीम सधूम इव पावकः॥६॥ 
भीम! तुम बारंबार लंबी साँस खींचते हुए 
अपने ही क्रोधसे उसी प्रकार संतप्त होते थे, जैसे आग 
अपने ही तेजसे तपी रहती है। धुएँसे व्याप्त हुई 
अग्निकी भाँति तुम्हारे नित्य-निरन्तर अशान्ति छायी 
रहती थी॥६॥ 


भारी बोझसे पीड़ित दुर्बल मनुष्यकी भाति तुम 
एकान्तमें बैठकर जोर-जोरसे साँस खींचते रहते थे। 
इसीलिये तुम्हें कुछ लोग, जो इस बातको नहीं जानते 
हैं, पागल मानते हैं॥ ७॥ 
आरुज्य वृक्षान्‌ निर्मूलान्‌ गजः परिरुजन्निव 
निघ्नन्‌ पद्भिः क्षितिं भीम निष्टनन्‌ परिधावसि॥ ८ ॥ 
भीम! जैसे हाथी वृक्षोंको जड़-मूलसहित उखाड़कर 
उन्हें पैरोंकी ठोकरोंसे टूक-टूक कर डालता है, उसी 
प्रकार तुम भी पैरोंसे पृथ्वीपर आघात करते हुए जोर- 
जोरसे गर्जते और चारों ओर दौड़ते थे॥ ८॥ 
नास्मिञ्जनेऽभिरमसे रहः क्षिपसि पाण्डव। 
नान्यं निशि दिवा चापि कदाचिदभिनन्दसि॥ ९॥ 
पाण्डुनन्दन! तुम कभी इस जनसमुदायमें 
प्रसन्नताका अनुभव नहीं करते थे; सदा एकान्तमें ही 
बैठकर कालक्षेप करते थे। दिन हो या रात, तुम कभी 
किसी दूसरेका अभिनन्दन नहीं करते थे॥ ९॥ 
अकस्मात्‌ स्मयमानश्च रहस्यास्से रुदन्निव। 
जान्वोर्मूर्धानमाधाय चिरमास्से प्रमीलितः॥ १० ॥ 
कभी सहसा हँस पड़ते और कभी एकान्त 
स्थानमें रोते हुए-से प्रतीत होते थे और कभी 
घुरनोंपर मस्तक रखकर दीर्घकालतक नेत्र बंद किये 
बैठे रहते थे॥ १०॥ 
भ्रुकुटिं च पुनः कुर्वन्नोष्ठौ च विदशन्निव। 
अभीक्ष्णं दृश्यसे भीम सर्व तन्मन्युकारितम्‌॥ ११॥ 
भीमसेन! मैंने बार-बार तुम्हें भौंहें टेडी करके 
दोनों ओठोंको चबाते हुए-से देखा है। यह सब तुम्हारे 
क्रोधकी करतूत है॥ ११॥ 
यथा पुरस्तात्‌ सविता दूश्यते शुक्रमुच्चरन्‌। 
यथा च पश्चान्नि्मुक्तो श्रुवं पर्येति रश्मिवान्‌॥ ९२॥ . 
तथा सत्यं ब्रवीम्येतन्नास्ति तस्य व्यतिक्रमः। 
हन्ताह॑ गदयाभ्येत्य दुर्योधनममर्षणम्‌॥ १३॥ 
इति स्म मध्ये भ्रातृणां सत्येनालभसे गदाम्‌। 
तस्य ते प्रशमे बुद्धिर्धियते5द्य परंतप॥ १४॥ 
तुम अपने भाइयोंके बीचमें सत्यको शपथ खाकर 
बार-बार गदा छूते हुए यह कहते थे-- जैसे सूर्यदेव 
पूर्वदिशामें उदित होते हुए अपने तेजोमण्डलको 
प्रकट करते दिखायी देते हैं और पश्‍्चिमदिशामें वे ही 
अंशुमाली अस्ताचलको जाकर निशश्‍्चितरूपसे मेरुपर्वतकी 


२७० 


श्रीमहाभारते 


[ उद्योगपर्वणि 

परिक्रमा करते हैं, उनके इस नियममें कभी कोई अन्तर 
नहीं पड़ता; उसी प्रकार मैं यह सच कहता हूँ कि 
अमर्षशील दुर्योधनके पास जाकर अपनी गदासे उसके 
प्राण ले लूँगा। मेरे इस कथनमें कभी कोई अन्तर नहीं 
पड़ सकता।' परंतप! ऐसी प्रतिज्ञा करनेवाले तुम- 
जैसे वीरशिरोमणिकी बुद्धि आज शान्ति-स्थापनमें 
लग रही है; (यह आश्चर्यकी बात है!) ॥ १२--१४॥ 
अहो युद्धाभिकाङ्क्षाणां युद्धकाल उपस्थिते। 
चेतांसि विप्रतीपानि यत्‌ त्वां भीर्भीम विन्दति॥ १५॥ 
अहो! युद्धका अवसर उपस्थित होनेपर पहलेसे 
युद्धको अभिलाषा रखनेवाले लोगोंके विचार भी इतने 
बदल जाते हैं कि वे विपरीत सोचने लगते हैं । भीमसेन! 
जान पड़ता है, इसीलिये तुम्हें भी युद्धसे भय होने 
लगा है॥ १५॥ 
अहो पार्थ निमित्तानि विपरीतानि पश्यसि। 
स्वप्नान्ते जागरान्ते च तस्मात्‌ प्रशममिच्छसि॥ १६॥ 
कुन्तीनन्दन! बड़े विस्मयकी बात है कि तुम्हें 
सोते और जागतेमें उलटे परिणामकी सूचना देनेवाले 
अपशकुन दिखायी देते हैं। इसीसे तुम शान्तिको इच्छा 
प्रकट कर रहे हो॥ १६॥ 
अहो नाशंससे किञ्चित्‌ पुंस्त्वं क्लीब इवात्मनि। 
कश्मलेनाभिपन्नोऽसि तेन ते विकृतं मनः॥ १७॥ 
अहो! कायर और नपुंसककी भाँति इस समय तुम 
अपनेमें कुछ भी पुरुषार्थ नहीं मानते। तुम्हारे ऊपर मोह 
छा गया है, जिससे तुम्हारी मानसिक दशा बिगड़ गयी है॥ 
उद्देपते ते हृदयं मनस्ते प्रतिसीदति। 
ऊरुस्तम्भगृहीतोऽसि तस्मात्‌ प्रशममिच्छसि॥ १८ ॥ 
जान पड़ता है कि तुम्हारा हृदय काँपता है, मन 
शिथिल होता जाता है, तुम्हारी जाँघें मानो अकड़ गयी 
हैं; इसीलिये तुम शान्ति चाहते हो॥ १८॥ 


अनित्यं किल मर्त्यस्य पार्थ चित्तं चलाचलम्‌। 
वातवेगप्रचलिता अष्ठीला शाल्मलेरिव॥ १९॥ 
पार्थ! कहते हैं कि मनुष्यका चित्त सदा एक 
निश्चयपर अटल नहीं रहता। वह हवाके वेगसे 
हिलती हुई सेंमलके फलकी गाँठके समान डाँवांडोल 
रहता है॥ १९॥ 
तवैषा विकृता बुद्धिर्गवां वागिव मानुषी। 
मनांसि पाण्डुपुत्राणां मज्जयत्यप्लवानिव॥ २०॥ 
यदि गौएँ मनुष्योंकी बोली बोलें, तो वह जैसे 
बिगड़ी हुई होगी, उसी प्रकार तुम्हारी यह बुद्धि विकृत 
होकर अगाध समुद्रमें नावके बिना डूबनेवाले मनुष्योंकी 
भाँति पाण्डवोंके मनको चिन्तामग्न किये देती है॥ २०॥ 
इदं मे महदाश्चर्यं पर्वतस्येव सर्पणम्‌। 
यदीदृशं प्रभाषेथा भीमसेनासमं वचः॥ २१॥ 
भीमसेन! तुम जो बात कह रहे हो, वह तुम्हारे 
योग्य कदापि नहीं है। जैसे पर्वतका चलना आश्चर्यकी 
बात है, उसी प्रकार तुम्हारे द्वारा किया हुआ यह शान्ति- 
प्रस्ताव मुझे महान्‌ आश्‍्चर्यमें डाल रहा है॥ २१॥ 
स दृष्ट्वा स्वानि कर्माणि कुले जन्म च भारत। 
उत्तिष्ठस्व विषादं मा कृथा वीर स्थिरो भव॥ २२॥ 
भारत! तुम अपने कर्मोकी ओर देखकर और 
जिस कुलमें तुम्हारा जन्म हुआ है, उसपर भी दृष्टिपात 
करके खड़े हो जाओ। वीरवर! विषाद न करो और 
अपने क्षत्रियोचित कर्मपर डट जाओ॥ २२॥ 
न चैतदनुरूपं ते यत्‌ ते रलानिररिंदम। 
यदोजसा न लभते क्षत्रियो न तदश्नुते॥ २३॥ 
शत्रुदमन! तुम्हारे चित्तमें जो ग्लानि उत्पन्न हुई 
है, यह तुम्हारे-जैसे शूरवीरके योग्य कदापि नहीं है; 
क्योंकि क्षत्रिय जिसे ओज एवं पराक्रमसे प्राप्त नहीं 
करता, उसे अपने उपयोगमें नहीं लाता है॥ २३॥ 


इति श्रीमहाभारते उद्योगपर्वणि भगवद्यानपर्वणि भीमोत्तेजकश्रीकृष्णवाक्ये पञ्चसप्ततितमोऽध्यायः ॥ ७५॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें भीयोत्तेजकश्रीकृष्णवाक्यविषयक 
पचहत्तरवाँ अध्याय पूरा हुआ॥ ७५॥ 


~~~ “>>“> 


षट्सप्ततितमोऽध्यायः 
भीमसेनका उत्तर 
वेशस्पायन उवाच वैशम्पायनजी कहते हँ--जनमेजय ! वसुदेवनन्दन 
तथोक्तो वासुदेवेन नित्यमन्युरमर्षणः। भगवान्‌ श्रीकृष्णके ऐसा कहनेपर सदा क्रोध और अमर्षमें 


सदश्ववत्‌ समाधावद्‌ बभाषे तदनन्तरम्‌॥ १॥ | भरे रहनेवाले भीमसेन पहले सुशिक्षित घोड़ेकी भाँति 


भगवद्यानपर्व ] 


षट्सप्ततितमोऽध्यायः 

राणा NS 


सरपट भागने लगे (जल्दी-जल्दी 
धीरे-धीरे बोले॥ १॥ त्यी नास 
| भीमसेन उवाच 
अन्यथा मां चिकीर्षन्तमन्यथा मन्यसेऽच्युत। 
प्रणीतभावमत्यर्थं युधि सत्यपराक्रमम्‌॥ २॥ 
वेत्सि दाशार्ह सत्यं मे दीर्घकालं सहोषितः। 
हक भीमसेनने कहा--अच्युत! मैं करना तो कुछ 
और चाहता हू, परंतु आप समझ कुछ और ही रहे हैं। 
दशार्हनन्दन! आप दीर्घकालतक मेरे साथ रहे हैं। 
अतः मेरे विषयमें यह सच्ची जानकारी रखते ही होंगे 
कि मेरा युद्धमें अत्यन्त अनुराग है और मेरा पराक्रम 
भी मिथ्या नहीं है॥२३॥ 
उत वा मां न जानासि प्लवन्‌ हृद इवाप्लवे॥ ३॥ 
तस्मादनभिरूपाभिर्वाग्भिर्मा त्वं समर्च्छसि। 
अथवा यह भी सम्भव है कि बिना नौकाके 
अगाध सरोवरमें तैरनेवाले पुरुषको जैसे उसकी गहराईका 
पता नहीं चलता, उसी तरह आप मुझे अच्छी तरह न 
जानते हों। इसीलिये आप अनुचित वचनोंद्वारा मुझपर 
आक्षेप कर रहे हैं॥ ३३॥ 
कथं हि भीमसेनं मां जानन्‌ कश्चन माधव॥ ४॥ 
ब्रूयादप्रतिरूपाणि यथा मां वक्तुमहसि। 
माधव! मुझ भीमसेनको अच्छी तरह जाननेवाला 
कोई भी मनुष्य मेरे प्रति ऐसे अयोग्य वचन, जैसे आप 
कह रहे हैं, कैसे कह सकता है?॥ ४३॥ 
तस्मादिदं प्रवक्ष्यामि वचनं वृष्णिनन्दन ५॥ 
आत्मनः पौरुषं चैव बलं च न समं परैः। 
` वृष्णिकुलनन्दन! इसीलिये मैं आपसे अपने उस 
पौरुष तथा बलका वर्णन करना चाहता हूँ, जिसकी 
समानता दूसरे लोग नहीं कर सकते॥५३॥ 
सर्वथानार्यकर्मैतत्‌ प्रशंसा स्वयमात्मनः॥ ६॥ 
अतिवादापविद्धस्तु वक्ष्यामि बलमात्मनः। 
यद्यपि स्वयं अपनी प्रशंसा करना सर्वथा नीच 
पुरुषोंका ही कार्य है, तथापि आपने जो मेरे सम्मानके 
विपरीत बातें कहकर मेरा तिरस्कार किया है, उससे 
पीड़ित होकर मैं अपने बलका बखान करता हूँ.॥ ६२ 
पश्येमे रोदसी कृष्ण ययोरासन्निमाः प्रजा: ॥ ७॥ 
अचले चाप्रतिष्ठे चाप्यनन्ते सर्वमातरौ। 
श्रीकृष्ण! आप इस भूतल और स्वर्गलोकपर 
दृष्टिपात करें। इन्हीं दोनोंक भीतर ये समस्त प्रजाजन 
निवास करते हैं। ये दोनों सबके माता-पिता हैं। इन्हें 


अचल एवं अनन्त माना गया है। ये दूसरोंके आधार 
होते हुए भी स्वयं आधारशून्य हैं॥ ७२ ॥ 
यदीमे सहसा क्रुद्धे समेयातां शिले इव॥ ८॥ 
अहमेते निगृह्णीयां बाहुभ्यां सचराचरे। 
यदि ये दोनों लोक सहसा कुपित होकर 
दो शिलाओंकी भाँति परस्पर टकराने लगें, तो मैं 
चराचर प्राणियोसहित इन्हें अपनी दोनों भुजाओंसे रोक 
सकता हूँ॥ ८३ ॥ 
पश्यैतदन्तरं बाह्वोर्महापरिघयोरिंव॥ ९॥ 
य एतत्‌ प्राप्य मुच्येत न तं पश्यामि पूरुषम्‌। 
लोहेके विशाल परिघोंकी भाँति मेरी इन मोटी 
भुजाओंका मध्यभाग कैसा है, यह देख लीजिये। में 
ऐसे किसी वीर पुरुषको नहीं देखता, जो इनके भीतर 
आकर फिर जीवित निकल जाय॥ ९३॥ लट गा) ड़ 
हिमवांश्च समुद्रश्‍च वज्री वा बलभित्‌ स्वयम्‌॥ १०॥[_/ 
मयाभिपन्नं त्रायेरन्‌ बलमास्थाय न त्रयः। ˆ 
जो मेरी पकड़में आ जायगा, उसे हिमालय पर्वत, 
विशाल महासागर तथा बल नामक दैत्यका विनाश 
करनेवाले साक्षात्‌ वज्रधारी इन्द्र-ये तीनों अपनी पूरी 
शक्ति लगाकर भी बचा नहीं सकते॥ १०३॥ 
युद्धार्हान्‌ क्षत्रियान्‌ सर्वान्‌ पाण्डवेष्वाततायिनः॥ ११॥ 
अधः पादतलेनैतानधिष्ठास्यामि भूतले। 
पाण्डवोंके प्रति आततायी बने हुए इन समस्त 
क्षत्रियोंको, जो युद्धके लिये उद्यत हुए हैं, मैं नीचे 
पृथ्वीपर गिराकर पैरोंतले रंद डालूँगा॥ ११३॥ 
न हि त्वं नाभिजानासि मम विक्रममच्युत १२॥ 
यथा मया विनिर्जित्य राजानो वशगाः कृता: । 
अच्युत! मैंने राजाओंको जिस प्रकार युद्धमें 
जीतकर अपने अधीन किया था, मेरे उस पराक्रमसे 
आप अपरिचित नहीं हैं॥ १२३॥ 
अथ चेन्मां न जानासि सूर्यस्येवोद्यतः प्रभाम्‌ १३॥ 
विगाढे युधि सम्बाधे वेत्स्यसे मां जनार्दन। 
जनार्दन! यदि कदाचित्‌ आप मुझे या मेरे पराक्रमको 
न जानते हों तो जब भयंकर संहारकारी घमासान युद्ध 
प्रारम्भ होगा, उस समय उगते हुए सूर्यको प्रभाके समान 
आप मुझे अवश्य जान लेंगे॥ १३३ ॥ 
परुषैराक्षिपसि किं व्रणं पूतिमिवोन्तयन्‌॥ ९४॥ 
पके हुए घावको चाकूसे चीरने या उकसानेवाले 
पुरुषके समान आप मुझे अपने कठोर वचनोंद्वारा 
तिरस्कृत क्यों कर रहे हैं ?॥ १४॥ 


२७२ 


यथामति ब्रवीम्येतद्‌ विद्धि मामधिकं ततः। 
द्रष्टासि युधि सम्बाधे प्रवृत्ते वैशसेऽहनि १५॥ 
मैं अपनी बुद्धिके अनुसार यहाँ जो कुछ कह रहा 
हूँ, उससे भी बढ़-चढ़कर मुझे समझें। जिस समय 
योद्धाऑसे खचाखच भरे हुए युद्धमें भयानक मारकाट 
मचेगी, उस दिन मुझे देखियेगा॥ १५॥ 
मया प्रणुन्नान्‌ मातङ्गान्‌ रथिनः सादिनस्तथा। 
तथा नरानभिक्रुद्धं निघ्नन्तं क्षत्रियर्षभान्‌॥ १६॥ 
द्रष्टा मां त्वं च लोकश्च विकर्षन्तं वरान्‌ वरान्‌। 
जब (घमासान युद्धमें) मैं कुपित होकर मतवाले 
हाथियों, रथियों तथा घुड़सवारोंको धराशायी करना 
और फेंकना आरम्भ करूँगा एवं दूसरे श्रेष्ठ क्षत्रियवीरोंका 
वध करने लगूँगा, उस समय आप और दूसरे लोग भी 


श्रीमहाभारते 


[ उद्योगपर्वणि 


मुझे देखेंगे कि मैं किस प्रकार चुन-चुनकर प्रधान: 
प्रधान वीरोंका संहार कर रहा हूँ॥ १६३॥ । 
न मे सीदन्ति मज्जानो न ममोद्वेपते मन: ॥ १७॥ 
सर्वलोकादभिक्रुद्धान भयं विद्यते मम। 
किं तु सौह्ददमेवैतत्‌ कृपया मधुसूदन । 
सर्वास्तितिक्षे संक्लेशान्‌ मा स्म नो भरता नशन्‌॥ १८॥ 
मेरी मज्जा शिथिल नहीं हो रही है और न मेरा 
हृदय ही काँप रहा है। मधुसूदन! यदि समस्त संसार 
अत्यन्त कुपित होकर मुझपर आक्रमण करे, तो भी 
उससे मुझे भय नहीं है; किंतु मैने जो शान्तिका प्रस्ताव 
किया है, यह तो केवल मेरा सौहार्द ही है। मैं दयावश 
सारे क्लेश सह लेनेको तैयार हूँ और चाहता हूँ कि 
हमारे कारण भरतवंशियोंका नाश न हो॥ १७-१८॥ 


इति श्रीमहाभारते उद्योगपर्वणि भगवद्यानपर्वणि भीमसेनवाक्ये षट्सप्ततितमोऽध्यायः॥ ७६॥ 
इस प्रकार श्रीमहाभारत उद्योगपवकि अन्तर्गत भगवद्यानपर्वमें भीमसेनवाक्यसम्बन्धी 
छिहत्तरवाँ अध्याय पूरा हुआ॥ ७६॥ 


~ ललल 


सप्तसप्ततितमोऽध्यायः 
श्रीकृष्णका भीमसेनको आश्वासन देना 


श्रीभगवानुवाच 
भावं जिज्ञासमानोऽहं प्रणयादिदमब्रुवम्‌। 
ज चाक्षेपान्न पाण्डित्यान्न क्रोधान्न विवक्षया॥ १॥ 
श्रीभगवान्‌ बोले-भीमसेन! मैंने तो तुम्हारा 
मनोभाव जाननेके लिये ही प्रेमसे ये बातें कही हैं, 
तुमपर आक्षेप करने, पण्डिताई दिखाने, क्रोध प्रकट 
करने या व्याख्यान देनेकी इच्छासे कुछ नहीं कहा है॥ 
वेदाहं तव माहात्म्यमुत ते वेद यद्‌ बलम्‌। 
उत ते वेद कर्माणि न त्वां परिभवाम्यहम्‌॥ २॥ 
मै तुम्हारे माहात्म्यको जानता हूँ। तुममें जो बल 
और पराक्रम है, उससे भी परिचित हूँ और तुमने जो 
बड़े-बड़े पराक्रम किये हैं, वे भी मुझसे छिपे नहीं हैं; 
अतः में तुम्हारा तिरस्कार नहीं करता॥ २॥ 
यथा चात्मनि कल्याणं सम्भावयसि पाण्डव। 
सहर्त्रगुणमप्येतत्‌ त्वयि सम्भावयाम्यहम्‌॥ ३॥ 
पाण्डुनन्दन! तुम अपनेमें जैसे कल्याणकारी गुणकी 
सम्भावना करते हो, उससे भी सहस्रगुने सद्गुणोंकी 
सम्भावना तुममें मैं करता हूँ॥ ३॥ 
यादृशे च कुले जन्म । 
बन्धुभिश्च सुहृद्भिश्च भीम त्वमसि तादृशः॥ ४॥ 


भीमसेन! समस्त राजाओंद्वारा सम्मानित जैसे 
प्रतिष्ठित कुलमें तुम्हारा जन्म हुआ है, अपने बन्धुओं 
और सुहृदोंसहित तुम वैसी ही प्रतिष्ठाके योग्य हो॥ 
जिज्ञासन्तो हि धर्मस्य संदिग्धस्य वृकोदर। 
पर्यायं नाध्यवस्यन्ति देवमानुषयोर्जनाः ॥ ५॥ 
वृकोदर! देवधर्म (प्रारब्ध) और मानुषधर्म 
(पुरुषार्थ)-का स्वरूप संदिग्ध है। लोग दैव और 
पुरुषार्थं दोनोंके परिणामको जानना चाहते हैं, परंतु 
किसी निश्चयतक पहुँच नहीं पाते॥ ५॥ 
स एव हेतुर्भूत्वा हि पुरुषस्यार्थसिद्धिषु। 
विनाशेऽपि स एवास्य संदिग्धं कर्म पौरुषम्‌॥ ६॥ 
क्योंकि उपर्युक्त पुरुषार्थ ही कभी पुरुषकी 
कार्य-सिद्धिमें कारण बनकर कभी विनाशका भी हेतु 
बन जाता है। इस प्रकार जैसे दैवका फल संदिग्ध है, 
वैसे ही पुरुषार्थका भी फल संदिग्ध है॥ ६॥ 
अन्यथा परिदृष्टानि कविभिर्दोषदर्शिभिः। 
अन्यथा परिवर्तन्ते वेगा इव नभस्वतः॥ ७॥ . 
दोषदर्शी विद्वानोंद्वारा अन्य रूपमें देखे या विचारे 
हुए कर्म वायुके वेगोंकी भाँति बदलकर किसी दूसरे 
ही रूपमें परिवर्तित हो जाते हैं ॥७॥ 


भगवद्यानपर्व ] 


सुमन्त्रितं सुनीतं च 
कृतं मानुष्यकं कर्म दैवेनापि विरुध्यते॥ ८ ॥ 
अच्छी तरह विचारपूर्वक निश्चित किये हुए, उत्तम 
नीतिसे युक्त तथा न्यायपूर्वक सम्पादित किये हुए मानव- 
सम्बन्धी पुरुषार्थसाध्य कर्म भी कभी दैववश बाधित 
हो जाते हैं-उनकी सिद्धिम विघ्न पड़ जाता है॥ ८॥ 
दैवमप्यकृतं कर्म पौरुषेण विहन्यते। 
शीतमुष्णं तथा वर्ष क्षुत्पिपासे च भारत॥ ९॥ 
भारत! दैवकृत कार्य भी समाप्त होनेसे पहले 
पुरुषार्थद्ठारा नष्ट कर दिया जाता है । जैसे शीतका निवारण 
वस्त्रसे, गरमीका व्यजनसे, वर्षाका छत्रसे और भूख- 
प्यासका निवारण अन्न और जलसे हो जाता है॥ ९॥ 
यदन्यद्‌ दिष्टभावस्य पुरुषस्य स्वयंकृतम्‌। 
तस्मादनुपरोधश्च विद्यते तत्र लक्षणम्‌॥ १०॥ 
प्रारब्धके अतिरिक्त जो पुरुषका स्वयं अपना 
किया हुआ कर्म है, उससे भी फलकी सिद्धि होती है। 
इस विषयमें यथेष्ट उदाहरण मिलते हैं ॥ १०॥ 
लोकस्य नान्यतो वृत्तिः पाण्डवान्यत्र कर्मणः। 
एवंबुब्द्रिः प्रवर्तेत फलं स्यादुभयान्वये॥ ११॥ 
पाण्डुनन्दन! पुरुषार्थको छोड़कर दूसरे किसी 
साधनसे-केवल दैवसे मनुष्यका जीवन-निर्वाह नहीं 
हो सकता। ऐसा विचारकर उसे कर्ममें प्रवृत्त | 
चाहिये। फिर प्रारब्ध और पुरुषार्थ दोनोंके सम्बन्थसे 
'फलकी प्राप्ति होगी॥ ११॥ 
य एवं कृतबुद्धिः स कर्मस्वेव प्रवर्तते। 
नासिद्धौ व्यथते तस्य न सिद्धौ हर्षमश्नुते॥ १२॥ 
जो अपनी बुद्धिमें ऐसा निश्चय करके कर्मोमें 
ही प्रवृत्त होता है, वह फलकी सिद्धि न होनेपर दुःखी 
नहीं होता और फलकी प्राप्ति होनेपर भी हर्षका 
अनुभव नहीं करता॥ १२॥ 
तत्रेयमनुमात्रा मे भीमसेन विवक्षिता। 
नैकान्तसिद्दिर्वक्तव्या शत्रुभिः सह संयुगे॥ १३॥ 
भीमसेन! मुझे इस विषयमें अपना यह निश्चय बताना 
अभीष्ट है कि युद्धमें शत्रुओंके साथ भिड्नेपर अवश्य 
ही विजय प्राप्त होगी, यह नहीं कहा जा सकता॥ १३॥ 
नातिप्रहीणरश्मिः स्यात्‌ तथा भावविपर्यये। 


'विषादमच्छेद्‌ रलानिं वाप्येतमर्थं ब्रवीमि ते॥ १४॥ 


सप्तसप्ततितमोऽध्यायः 

मनोभाव बदल जाय अथवा प्रारब्धके अनुसार 
कोई विपरीत घटना घटित हो जाय, तो भी सहसा 
अपने तेज और उत्साहको सर्वथा नहीं छोड़ना चाहिये। 
विषाद एवं ग्लानिका अनुभव नहीं करना चाहिये--यह 
बात भी मैंने तुम्हें आवश्यक समझकर बतायी है॥ 
श्वोभूते धृतराष्ट्रस्य समीपं प्राप्य पाण्डव। 
यतिष्ये प्रशमं कर्तु युष्मदर्थमहापयन्‌ १५॥ 
पाण्डुनन्दन! कल सबेरै मैं राजा धृतराष्ट्रके 
समीप जाकर तुमलोगोंके स्वार्थकी सिद्धिमें तनिक भी 
बाधा न पहुँचाते हुए दोनों पक्षोंमें संधि करानेका प्रयत्न 
करूँगा॥ १५॥ 
शमं चेत्‌ ते करिष्यन्ति ततोऽनन्तं यशो मम। 
भवतां च कृतः कामस्तेषां च श्रेय उत्तमम्‌॥ १६॥ 
यदि वे संधि स्वीकार कर लेंगे तो मुझे अक्षय 
यशकी प्राप्ति होगी। तुमलोगोंका मनोरथ भी पूर्ण होगा 
और कौरवोंका भी परम कल्याण होगा॥ १६॥ 
ते चेदभिनिवेक्ष्यन्ते नाभ्युपैष्यन्ति मे वचः। 
कुरवो युद्धमेवात्र घोरं कर्म भविष्यति॥ १७॥ 
यदि वे कौरव युद्धका ही आग्रह दिखायेंगे और 
मेरे संधिविषयक प्रस्तावको ठुकरा देंगे, तब यहाँ युद्ध 
ही होगा, जो भयंकर कर्म है॥ १७॥ 
अस्मिन्‌ युद्धे भीमसेन त्वयि भारः समाहितः। 
धूरर्जुनेन धार्या स्याद्‌ वोढव्य इतरो जनः॥ १८॥ 
भीमसेन! इस युद्धमें सारा भार तुम्हारे ऊपर ही 
रखा जायगा एवं अर्जुन इस भारको धारण करेगा। अन्य 
लोगोंका भार भी तुम्हीं दोनोंको ढोना है॥ १८॥ 
अहं हि यन्ता बीभत्सोर्भविता संयुगे सति। 
धनंजयस्यैष कामो न हि युद्धं न कामये॥ १९॥ 
युद्ध आरम्भ होनेपर मैं अर्जुनका सारथि बनूँगा। 
यही अर्जुनकी इच्छा है। तुम यह न समझो कि मैं युद्ध 
होने देना नहीं चाहता॥ १९॥ 
तस्मादाशङ्कमानोऽहं वृकोदर मतिं तव। 
गदतः क्लीबया वाचा तेजस्ते समदीदिपम्‌॥ २०॥ 
वृकोदर! इसीलिये जब तुम कायरतापूर्ण वचनद्वारा 
शान्तिका प्रस्ताव करने लगे, तब मुझे तुम्हारे युद्धविषयक 
विचारके बदल जानेका संदेह हुआ, जिसके कारण 
पूर्वोक्त बातें कहकर मैंने तुम्हारे तेजको उद्दीप्त किया॥ 


इति श्रीमहाभारते उद्योगपर्वणि भगवद्यानपर्वणि कृष्णवाक्ये सप्तसप्ततितमोऽध्यायः॥ ७७॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमे श्रीकृव्णवाक्यविषयक सतहतरवाँ अध्याय पूरा हुआ॥ ७७॥ 


~~ ~~ 


श्रीमहाभारते [ उद्योगपर्वणि 


२७४ 
अष्टसप्ततितमोऽध्यायः 
अर्जुनका कथन 
आर्जुन उवाच कुरूणां पाण्डवानां च प्रतिपत्स्व निरामयम्‌। 
उक्तं युधिष्ठिरेणैव यावद्‌ वाच्यं जनार्दन। अस्मद्द्रितमनुष्ठानं मन्ये तव न दुष्करम्‌॥८॥ 
तव वाक्यं तु मे श्रुत्वा प्रतिभाति परंतप॥ १॥ इसलिये आप ऐसा प्रयत्न कीजिये, जिससे 
नैव प्रशममत्र त्वं मन्यसे सुकरं प्रभो। कौरवों तथा पाण्डवोंके भी दुःखका निवारण हो जाय। 


लोभाद्‌ वा धृतराष्ट्रस्य दैन्याद्‌ वा समुपस्थितात्‌॥ २॥ | मेरा विश्वास है कि हमारे लिये हितकर कार्य करना 
तदनन्तर अर्जुनने कहा--जनार्दन! मुझे जो कुछ | आपके लिये दुष्कर नहीं है॥ ८ ॥ 
कहना था, वह सब तो महाराज युधिष्ठिरने ही कह | एवं च कार्यतामेति कार्य तव जनार्दना. 
दिया। शत्रुओंको संतप्त करनेवाले प्रभो! आपकी बात | गमनादेवमेव त्वं करिष्यसि जनार्दन॥ ९॥ 
सुनकर मुझे ऐसा जान पड़ता है कि आप धुृतराष्ट्रके जनार्दन! ऐसा करना आपके लिये अत्यन्त 
लोभ तथा हमारी प्रस्तुत दीनताके कारण संधि करानेका | आवश्यक कर्तव्य है। प्रभो! आप वहाँ जानेमात्रसे यह 
कार्य सरल नहीं समझ रहे हैं॥ १-२॥ कार्य सफलतापूर्वक सम्पन्न कर लेंगे॥ ९॥ 
.अफलं मन्यसे वापि पुरुषस्य पराक्रमम्‌। चिकीर्षितमथान्यत्‌ ते तस्मिन्‌ वीर दुरात्मनि। 
ज चान्तरेण कर्माणि पौरुषेण फलोदयः॥ ३॥ | भविष्यति च तत्‌ सर्वं यथा तव चिकीर्षितम्‌॥ १०॥ 
अथवा आप मनुष्यके पराक्रमको निष्फल मानते वीर! उस दुरात्मा दुर्योधनके प्रति आपको कुछ 
हैं; क्योंकि पूर्वजन्मके कर्म (प्रारब्ध)-के बिना केवल | और करना अभीष्ट हो, तो जैसी आपकी इच्छा होगी, 
पुरुषार्थसे किसी फलको प्राप्ति नहीं होती॥३॥ वह सब कार्य उसी रूपमें सम्पन्न होगा॥ १०॥ 
तदिदं भाषितं वाक्यं तथा च न तथैव तत्‌। शर्म तैः सह वा नोऽस्तु तव वा यच्चिकीर्षितम्‌। 
ज चैतदेवं द्रष्टव्यमसाध्यमपि किंचन॥४॥.| विचार्यमाणो यः कामस्तव कृष्ण स नो गुरुः। 
आपने जो बात कही है, वह ठीक है; परंतु सदा | न स नाईति दुष्टात्मा वधं ससुतबान्धवः॥ ११॥ 
वैसा ही हो, यह नहीं कहा जा सकता। किसी भी | येन धर्मसुते दुष्टा न सा श्रीरुपमर्षिता। 


कार्यको असाध्य नहीं समझना चाहिये॥ ४॥ यच्चाप्यपश्यतोपायं धर्मिष्ठं मधुसूदन॥ १२॥ 
किं चैतन्मन्यसे कृच्छ्मस्माकमवसादकम्‌। उपायेन नृशंसेन हृता दुर्झूतदेविना। 
कुर्वन्ति तेषां कर्माणि येषां नास्ति फलोदयः॥ ५॥ श्रीकृष्ण! कौरवोंके साथ हमारी संधि हो अथवा 


आप ऐसा मानते हैं कि हमारा यह वर्तमान कष्ट | आप जो कुछ करना चाहते हों, वही हो। विचार 
ही हमें पीड़ित करनेवाला है; परंतु वास्तवमें हमारे | करनेपर हम इसी निष्कर्षपर पहुँचते हैं कि आपकी जो 
शत्रुओंके किये हुए वे कार्य ही हमें कष्ट दे रहे हैं, | इच्छा हो, वही हमारे लिये गौरव तथा समादरकी वस्तु 
जिनका उनके लिये भी कोई विशेष फल नहीं है॥ ५॥ | है। वह दुष्टात्मा दुर्योधन अपने पुत्रों और बन्धु- 
सम्याद्यमानं सम्यक्‌ च स्यात्‌ कर्म सफलं प्रभो। बान्धवोंसहित वधके ही योग्य है, जो धर्मपुत्र युधिष्ठिरके 
स तथा कृष्ण वर्तस्व यथा शर्म भवेत्‌ परै; ६॥ | पास आयी हुई सम्पत्ति देखकर उसे सहन न कर सका। 

प्रभो! जिस कार्यको अच्छी तरह किया जाय, वह | इतना ही नहीं, जब कपटद्यूतका आश्रय लेनेवाले उस 
सफल हो सकता है। श्रीकृष्ण! आप ऐसा ही प्रयत्न क्रूरात्माने किसी धर्मसम्मत उपाय युद्ध आदिको अपने 
करें, जिससे शत्रुओके साथ हमारी संधि हो जाय॥ ६॥ | लिये सफलता देनेवाला नहीं देखा, तब कपटपूर्ण उपायसे 
पाण्डवाना कुरूणा च भवान्‌ न: प्रथमः सुहत्‌। उस सम्पत्तिका अपहरण कर लिया॥ ११-१२३॥ : 
सुराणामसुराणा च यथा वीर प्रजापत्िः॥ ७॥ | कथं हि पुरुषो जातः क्षत्रियेषु धनुर्धरः ॥ १३॥ 

वीरवर! जैसे प्रजापति ब्रह्माजी देवताओं तथा समाहूतो निवर्तेत प्राणत्यागेऽप्युपस्थिते। 
असुरोंके भी प्रधान हितैषी हैं, उसी प्रकार आप हम ्षत्रियकुलमें उत्पन्न हुआ कोई भी धनुर्धर पुरुष 
पाण्डवा तथा कारवाक भी प्रधान सुहृद्‌ हैं॥ ७॥ | किसीके द्वारा युद्धके लिये आमन्त्रित होनेपर कैसे पीछे 


भ्रगवद्यानपर्व ] 


'एकोनाशीतितमो5ध्याय: 

हट सकता है? भले ही वैसा करनेपर उसके लिये 
प्राण-त्यागका संकट भी उपस्थित हो जाय॥ १३ दै ॥ 
अधर्मेण जितान्‌ दृष्ट्वा बने प्रत्रजितांस्तथा॥ १४॥ 
बध्यतां मम वाष्णेय निर्गतोऽसौ सुयोधन:। 
वृष्णिकुलनन्दन! हमलोग- अधर्मपूर्वक जुएमें 
पराजित किये गये और वनमें भेज दिये गये। यह सब 
देखकर मैंने मन-ही-मन पूर्णरूपसे निश्चय कर लिया 
था कि दुर्योधन मेरे द्वारा वधके योग्य है॥ १४६ ॥ 
न चैतदद्भुतं कृष्ण मित्रार्थे यच्चिकीर्षसि। 
क्रिया कथं च मुख्या स्यान्मृदुना चेतरेण वा॥ १५॥ 
श्रीकृष्ण! आप मित्रोंके हितके लिये जो कुछ 
करना चाहते हैं, वह आपके लिये अद्भुत नहीं है। मृदु 
अथवा कठोर, जिस उपायसे भी सम्भव हो किसी तरह 
अपना मुख्य कार्य सफल होना चाहिये॥ १५॥ 
अथवा मन्यसे ज्यायान्‌ वधस्तेषामनन्तरम्‌। 
तदेव क्रियतामाशु न विचार्यमतस्त्वया॥ १६॥ 
अथवा यदि आप अब कौरवोंका वध ही श्रेष्ठ मानते 
हों तो वही शीघ्र-से-शीघ्र किया जाय। फिर इसके सिवा 


और किसी बातपर आपको विचार नहीं करना चाहिये॥ 
जानासि हि यथैतेन द्रौपदी पापबुद्धिना। 
परिक्लिष्टा सभामध्ये तच्च तस्योपमर्षितम्‌॥ १७॥ 
आप जानते हैं, इस पापात्मा दुर्योधने भरी 
सभामें द्रुपदकुमारी कृष्णाको कितना कष्ट पहुँचाया था, 
परंतु हमने उसके इस महान्‌ अपराधको भी चुपचाप 
सह लिया था॥ १७॥ 
स नाम सम्यग्‌ वर्तेत पाण्डवेष्विति माधव। 
न मे संजायते बुद्द्रिबीजमुप्तमिवोषरे॥ १८॥ 
माधव! वही दुर्योधन अब पाण्डवोंके साथ 
अच्छा बर्ताव करेगा, ऐसी बात मेरी बुद्धिमें जँच नहीं 
रही है। उसके साथ संधिका सारा प्रयत्न ऊसरमें बोये 
हुए बीजकी भाँति व्यर्थ ही है॥ १८॥ 
तस्माद्‌ यन्मन्यसे युक्तं पाण्डवानां हितं च यत्‌। 
तथाऽऽशु कुरु वार्ष्णेय यन्नः कार्यमनन्तरम्‌ १९॥ 
अतः वृष्णिकुलभूषण श्रीकृष्ण! आप पाण्डवोंके 
लिये अबसे करनेयोग्य जो उचित एवं हितकर कार्य 
मानते हों, वही यथासम्भव शीघ्र आरम्भ कोजिये॥ १९॥ 


इति श्रीमहाभारते उद्योगपर्वणि भगवद्यानपर्वणि अ्ुंनवाक्येऽष्टसप्ततितमोऽध्यायः॥ ७८॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें अर्जुनवाक्यविषयक 
अठहत्तरवाँ अध्याय पूरा हुआ॥ ७८॥ 

एकोनाशीतितमोऽध्यायः 
श्रीकृष्णका अर्जुनको उत्तर देना 


श्रीभगवानुवाच 

एवमेतन्महाबाहो यथा वदसि पाण्डव। 
पाण्डवानां कुरूणां च प्रतिपत्स्ये निरामयम्‌॥ १॥ 

श्रीभगवान्‌ बोले-महाबाहु पाण्डुकुमार! तुम 
जैसा कहते हो, वैसा ही करना उचित है। मैं वही 
करनेका प्रयत्न करूँगा, जिससे कौरव तथा पाण्डव-- 
दोनोंका संकट दूर हो-दोनों सुखी हो सकें॥ १॥ 
सर्व त्विदं ममायत्तं बीभत्सो कर्मणोईयो:। 
क्षेत्र हि रसवच्छुद्धं कर्मणैवोपपादितम्‌॥ २॥ 
ऋते वर्षान्न कौन्तेय जातु निर्वर्तयेत्‌ फलम्‌ 

अर्जुन! इसमें संदेह नहीँ कि शान्ति और युद्ध 
इन दोनों कायाँमेंसे किसी एकको हितकर समझकर 
अपनानेका सारा दायित्व मेरे हाथमें आ गया है; तथापि 
(इसमें प्ररन्धकी अनुकूलता अपेक्षित है) कुन्तीनन्दन! 


जुताई और सिंचाई करके कितना ही शुद्ध और सरस 
बनाया हुआ खेत क्यों न हो, कभी-कभी वर्षाके बिना 
वह अच्छी उपज नहीं दे सकता॥ २३॥ 
तत्र वै पौरुषं ब्रूयुरासेकं यत्र कारितम्‌॥३॥ 
तत्र चापि श्रुबं पश्येच्छोषणं दैवकारितम्‌। 

जिस खेतमें जुताई और सिंचाई की गयी है, वहाँ 
यह पुरुषार्थ ही किया गया है; परंतु वहाँ भी दैववश सूखा 
पड़ गया, यह निश्‍्चितरूपसे देखा जाता है। [ अतः पुरुषार्थकी 
सफलताके लिये प्रारब्धकी अनुकूलता आवश्यक है] ॥ 
तदिदं निश्चितं बुद्धया पूर्वैरपि महात्मभिः ॥ ४॥ 
दैवे च मानुषे चैव संयुक्तं लोककारणम्‌ 

इसलिये पूर्वकालके महात्माओंने अपनी बुद्धि- 
द्वारा यही निश्चय किया है कि लोकहिंतका साधन दैव 
तथा पुरुषार्थं दोनोंपर निर्भर है॥४३॥ 

अहँ हि तत्‌ करिष्यामि परं पुरुषकारतः ॥ ५ 
देवं तु न मया शक्यं कर्म कर्तुं कथंचन। 
मैं पुरुषार्थसे जितना हो सकता है, उतना संघि- 
स्थापनके लिये अधिक-से-अधिक प्रयत्न करूंगा; 
परंतु प्रारब्धके विधानको किसी प्रकार भी टाल देना 
या बदल देना मेरे लिये सम्भव नहीं है॥५२॥ 
स हि धर्म च लोकं च त्यक्त्वा चरति दुर्मतिः ॥ ६॥ 
न हि संतप्यते तेन तथारूपेण कर्मणा। 
दुर्बद्धि दुर्योधन सदा धर्म और लोकाचारको छोड़कर 
ही चलता है; परंतु इस प्रकार धर्म और लोकके विरुद्ध 
कार्य करके भी वह उससे संतप्त नहीं होता॥ ६३॥ 
तथापि बुद्धि पापिष्ठां वर्धयन्त्यस्य मन्त्रिणः॥ ७॥ 
शकुनिः सूतपुत्रश्च भ्राता दुःशासनस्तथा। 
इतनेपर भी उसके मन्त्री शकुनि, सूतपुत्र कर्ण 
तथा भाई दुःशासन-ये उसकी अत्यन्त पापपूर्ण बुद्धिको 
बढ़ावा देते रहते हैं॥ ७३॥ 
स हि त्यागेन राज्यस्य न शमं समुपैष्यति॥ ८ ॥ 
अन्तरेण वधं पार्थ सानुबन्धः सुयोधनः। 
कुन्तीनन्दन! अपने सगे-सम्बन्धियोंसहित दुर्योधन 
जबतक मारा नहीं जायगा, तबतक वह राज्यभाग देकर 
कदापि संधि नहीं करेगा॥८३॥ 
ज चापि प्रणिपातेन त्यक्तुमिच्छति धर्मराट्‌। 
याच्यमानश्च राज्यं स न प्रदास्यति दुर्मतिः॥ ९॥ 
धर्मराज युधिष्ठिर भी नम्रतापूर्वक संधिके लिये 
अपना राज्य छोड़ना नहीं चाहते हैं। उधर दुर्बुद्धि 
दुर्योधन माँगनेपर भी राज्य नहीं देगा॥ ९॥ 
ज तु मन्ये स तद्‌ वाच्यो यद्‌ युधिष्ठिरशासनम्‌। 
उक्तं प्रयोजनं यत्‌ तु धर्मराजेन भारत॥ १०॥ 
तथा पापस्तु तत्‌ सर्व न करिष्यति कौरवः। 
तस्मिंश्चाक्रियमाणेऽसौ लोके वध्यो भविष्यति॥ ११॥ 
भरतनन्दन! धर्मराज युधिष्ठिरने केवल पाँच 
गाँचोंको माँगनेके लिये जो आज्ञा दी है तथा जम्रतापूर्ण 
वचनोंमें जो संधिका प्रयोजन बताया है, वह सब 
दुर्योधनसे कहना उचित नहीं है--ऐसा मैं मानता हूँ; 
क्योंकि वह कुरुकुलकलंक पापात्मा उन सब बातों. 
को कभी स्वीकार नहीं करेगा। हमलोगोंका प्रस्ताव 
स्वीकार न करनेपर वह इस जगतूमें अवश्य ही वधके 
योग्य हो जायगा॥ १०-११॥ 
मम चापि स वध्यो हि जगतश्चापि भारत। 
येन कौमारके यूयं सर्वे विप्रकृताः सदा॥ १२॥ 


विप्रलुप्तं च वो राज्यं नृशंसेन दुरात्मना 
न चोपशाम्यते पापः श्रियं दृष्ट्वा युधिष्ठिरे॥ १३॥ 
भारत! जिसने तुम सब लोगोंको कुमारावस्थामें 
भी सदा नाना प्रकारके कष्ट दिये हैं, जिस दुरात्मा एवं 
निर्दयीनें तुम्हारे राज्यका भी अपहरण कर लिया है तथा 
जो पापी दुर्योधन युधिष्ठिरके पास सम्पत्ति देखकर 
शान्त नहीं रह सकता है, वह मेरे और समस्त संसारके 
लिये भी वध्य है॥ १२-१३॥ 
असकृच्चाप्यहं तेन त्वत्कृते पार्थ भेदितः। 
न मया तद्‌ गृहीतं च पापं तस्य चिकीर्षितम्‌॥ १४॥ 
कुन्तीनन्दन! उसने मुझे भी तुम्हारी ओरसे फोड़नेके 
लिये अनेक बार चेष्टा को है; परंतु मैंने उसके पापपूर्ण 
प्रस्तावको कभी स्वीकार नहीं किया है॥ १४॥ 
जानासि हि महाबाहो त्वमप्यस्य परं मतम्‌। 
प्रियं चिकीर्षमाणं च धर्मराजस्य मामपि॥ १५॥ 
महाबाहो! तुम जानते ही हो कि दुर्योधनकी भी 
मेरे विषयमें यही निश्चित धारणा है कि मैं धर्मराज 
युधिष्ठिरका प्रिय करना चाहता हूँ॥ १५॥ 
संजानंस्तस्य चात्मानं मम चैव परं मतम्‌। 
अजानन्निव मां कस्मादर्जुनाद्याभिशङ्कसे॥ १६॥ 
अर्जुन! इस प्रकार तुम दुर्योधनके मनकी भावना 
तथा मेरे दृढ़ निश्चयको जानते हुए भी आज अनजानकी 
भाँति क्यों मुझपर संदेह कर रहे हो ?॥ १६॥ 
यच्चापि परमं दिव्यं तच्चाप्यनुगतं त्वया । 
विधानं विहितं पार्थ कथं शर्म भवेत्‌ परैः॥ १७॥ 
कुन्तीकुमार! जो देवताओंका परम दिव्य (भूभार 
उतारनेके लिये) निश्चित विधान है, उससे भी तुम 
सर्वथा परिचित हो। फिर शत्रुओके साथ संधि कैसे हो 
सकती है ?॥ १७॥ 
यत्‌ तु वाचा मया शक्यं कर्मणा वापि पाण्डव। 
करिष्ये तदहं पार्थं न त्वाशंसे शमं परैः १८॥ 
पाण्डुनन्दन! मेरे द्वारा वाणी और प्रयत्नसे जो 
कुछ हो सकता है, वह मैं अवश्य करूँगा; परंतु पार्थ! 
मुझे यह तनिक भी आशा नहीं है कि शत्रुओके साथ 
संधि हो जायगी॥ १८॥ 
कथं गोहरणे ह्युक्तो नैतच्छर्म तथा हितम्‌। 
याच्यमानो हि भीष्मेण संबत्सरगतेऽध्वनि॥ १९॥ 
विराटनगरमें गोहरणके समय तुम्हारे अज्ञातवासका 
वर्ष पूरा हो चुका था। उस समय भीष्मजीने मार्गमें 
दुर्योधनसे याचना की कि तुम पाण्डवोंको उनका राज्य 

देकर उनसे मेल कर लो परंतु 
, परंतु यह कल्याण ओर 

हितकी बात भी उसने किसी प्रकार स्वीकार नहीं कौ॥ 
तदैव ते पराभूता यदा संकल्पितास्त्वया। 
लवशः क्षणशश्चापि न च तुष्टः सुयोधनः॥ २०॥ 

जब तुमने कौरवोंको पराजित करनेका संकल्प किया, 
उसी समय वे पराजित हो गये। परंतु दुर्योधन तुमलोगोंपर 
क्षणभरके लिये किंचिन्मात्र भी संतुष्ट नहीं है॥ २०॥ 


सर्वथा तु मया कार्य धर्मराजस्य शासनम्‌। 


विभाव्यं तस्य भूयश्च कर्म पापं दुरात्मनः ॥ २१॥ 


मुझे वहाँ जाकर सबसे पहले धर्मराजकी आज्ञाके 
अनुसार संधिके लिये सब प्रकारसे प्रयत्न करना है। 
यदि यह सफल न हुआ तो फिर मुझे यह विचार करना 
होगा कि दुरात्मा दुर्योधनको उसके पापकर्मका दण्ड 
कैसे दिया जाय ?॥ २१॥ 


इति श्रीमहाभारते उद्योगपर्वणि भगवद्यानपर्वणि श्रीकृष्णवाक्ये एकोनाशीतितमोऽध्यायः॥ ७९॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें श्रीकृव्णवाक्यविषयक 
उन्नासीवाँ अध्याय पूरा हुआ॥ ७९ ॥ 

नकुल उवाच 
उक्तं बहुविधं वाक्यं धर्मराजेन माधव। 
धर्मज्ञेन वदान्येन श्रुतं चैव हि तत्‌ त्वया॥ १॥ 
नकुल बोले माधव! धर्मज्ञ और उदार धर्मराजने 
बहुत-सी बातें कही हैं और आपने उन्हें सुना है॥ १॥ 
मतमाज्ञाय राज्ञश्च भीमसेनेन माधव। 
संशमो बाहुवीर्य च ख्यापितं माधवात्मनः॥ २॥ 
यहुकुलभूषण ! राजाका मत जानकर भाई भीमसेनने 
भी पहले संधिस्थापनकी, फिर अपने बाहुबलकी बात 
बतायी है॥ २॥ 
तथैव फाल्गुनेनापि यदुक्तं तत्‌ त्वया श्रुतम्‌। 
आत्मनश्च मतं वीर कथितं भवतासकृत्‌॥ ३॥ 
चीर! इसी प्रकार अर्जुनने भी जो कुछ कहा है, 
वह भी आपने सुन ही लिया है। आपका जो अपना 
मत है, उसे भी आपने अनेक बार प्रकट किया है॥ 
सर्वमेतदतिक्रम्य श्रुत्वा परमतं भवान्‌। 
यत्‌ प्राप्तकालं मन्येथास्तत्‌ कुर्याः पुरुषोत्तम ॥ ४॥ 
परंतु पुरुषोत्तम! इन सब बातोंको पीछे छोड़कर 
और विपक्षियोंके मतको अच्छी तरह सुनकर आपको 
समयके अनुसार जो कर्तव्य उचित जान पड़े, वही 
कीजियेगा॥ ४॥ 
तस्मिस्तस्मिन्‌ निमित्ते हि मतं भवति केशव। 
प्राप्तकालं मनुष्येण क्षमं कार्यमरिंदम॥५॥ 
शत्रुओंका दमन करनेवाले केशव! भिन्न-भिन्न 
कारण उपस्थित होनेपर मनुष्योंके विचार भी भिन्न 
भिन्न प्रकारके हो जाते हैं; अतः मनुष्यको वही 


कार्य करना चाहिये, जो उसके योग्य और समयोचित 
हो॥५॥ 
अन्यथा चिन्तितो ह्यर्थः पुनर्भवति सोऽन्यथा। 
अनित्यमतयो लोके नराः पुरुषसत्तम ६॥ 
पुरुषश्रेष्ठ! किसी वस्तुके विषयमें सोचा कुछ 
और जाता है और हो कुछ और ही जाता है। संसारके 
मनुष्य स्थिर विचारवाले नहीं होते हैं ॥६॥ 
अन्यथा बुद्धयो ह्यासन्नस्मासु वनवासिषु। 
अदृश्येष्वन्यथा कृष्ण दृश्येषु पुनरन्यथा ७॥ 
श्रीकृष्ण! जब हम वनमें निवास करते थे, उस 
समय हमारे विचार कुछ और ही थे, अज्ञातवासके समय 
चे बदलकर कुछ और हो गये और उस अवधिको पूर्ण 
करके जब हम सबके सामने प्रकट हुए हैं, तबसे 
हमलोगोंका विचार कुछ और हो गया है॥७॥ 
अस्माकमपि वार्ष्णेय वने विचरतां तदा। 
न तथा प्रणयो राज्ये यथा सम्प्रति वर्तते॥ ८॥ 
वृष्णिनन्दन! वनमें विचरते समय राज्यके विषयमें 
हमारा वैसा आकर्षण नहीं था, जैसा इस समय है॥ 
निवृत्तवनवासान्‌ नः श्रुत्वा वीर समागताः। 
अक्षौहिण्यो हि सप्तेमास्त्वत्प्रसादाज्जनार्दन॥ ९॥ 
वीर जनार्दन! हमलोग वनवासको अवधि पूरी 
करके आ गये हैं; यह सुनकर आपकी कृपासे ये सात 
अक्षौहिणी सेनाएँ यहाँ एकत्र हो गयी हैं॥ ९॥ 
इमान्‌ हि पुरुषव्याघ्नानचिन्त्यबलपौरुषान्‌। 
आत्तशस्त्रान्‌ रणे दृष्ट्वा न व्यथेदिह कः पुमान्‌॥ ९०॥ 
यहाँ जो पुरुषसिंह वीर उपस्थित हैं, इनके बल 

और पौरुष अचिन्त्य हैं। रणभूमिमें इन्हें अस्त्र-शस्त्रोंसे 
सुसजित देखकर किस पुरुषका हृदय भयभीत न हो 
उठेगा?॥ १०॥ 
स भवान्‌ कुरुमध्ये तं सान्त्वपूर्वं भयोत्तरम्‌। 
ब्रूयाद्‌ वाक्यं यथा मन्दो न व्यथेत सुयोधनः॥ ११॥ 
आप कौरवोंके बीचमें उससे पहले सान्त्वनापूर्ण 
बातें कहियेगा और अन्तमें युद्धका भय भी दिखाइयेगा, 
जिससे मूर्ख दुर्योधनके मनमें व्यथा न हो॥ ११॥ 
युधिष्ठिर भीमसेनं बीभत्सुं चापराजितम्‌। 
सहदेवं च मां चैव त्वां च रामं च केशव॥ १२॥ 
सात्यकिं च महावीर्य विराटं च सहात्मजम्‌। 
हुपद च सहामात्यं धृष्टद्युम्न च माधव॥ १३॥ 
काशिराजं च विक्रान्तं धृष्टकेतुं च चेदिपम्‌। 
मांसशोणितभृन्मर्त्यः प्रतियुध्येत को युधि॥ १४॥ 
केशव! अपने शरीरमें मांस और रक्तका बोझ 
बढ़ानेवाला कौन ऐसा मनुष्य है, जो युद्धमें युधिष्ठिर, 
भीमसेन, किसीसे पराजित न होनेवाले अर्जुन, सहदेव, 
बलराम, महापराक्रमी सात्यकि, पुत्रोंसहित विराट, 
मन्त्रियांसहित द्रुपद, धृष्टद्युम्न, पराक्रमी काशिराज, 
चेदिनरेश धृष्टकेतु तथा आपका और मेरा सामना 


कर सके ?॥ १२--१४॥ 

स भवान्‌ गमनादेव साधयिष्यत्यसंशयम्‌। 

इष्टमर्थं महाबाहो धर्मराजस्य केवलम्‌॥ १५॥ 
महाबाहो! आप वहाँ केवल जानेमात्रसे धर्मराजके 

अभीष्ट मनोरथको सिद्ध कर देंगे; इसमें संशय नहीं है॥ 

विदुरश्चैव भीष्मश्च द्रोणश्च सहबाह्विकः। 

श्रेयः समर्था विज्ञातुमुच्यमानास्त्वयानघ॥ १६॥ 
निष्पाप श्रीकृष्ण! विदुर, भीष्म, द्रोणाचार्य तथा 

बाह्णीक-ये आपके बतानेपर कल्याणकारी मार्गको 

समझनेमें समर्थ हैं॥ १६॥ 

ते चैनमनुनेष्यन्ति धृतराष्ट्रं जनाधिपम्‌। 

तं च पापसमाचारं सहामात्यं सुयोधनम्‌॥ १७॥ 
ये लोग राजा धृतराष्ट्र तथा मन्त्रियोंसहित पापाचारी 

दुर्योधनको (समझा-बुझाकर) राहपर लायँगे॥ १७॥ 

ओता चार्थस्य विदुरस्त्वं च वक्ता जनार्दन। 

कमिवार्थं निवर्तन्तं स्थापयेतां न वर्त्मनि॥ १८॥ 
जनार्दन! जहाँ विदुरजी किसी प्रयोजनको सुनें 

और आप उसका प्रतिपादन करें, वहाँ आप दोनों 

मिलकर किस बिगड्ते हुए कार्यको सिद्धिके मार्गपर 

नहीं ला देंगे?॥ १८॥ 


इति श्रीमहाभारते उद्योगपर्वणि भगवद्यानपर्वणि नकुलवाक्ये अशीतितमोऽध्यायः॥ ८०॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें नकुलवाक्यविषयक असीवाँ अध्याय पूरा हुआ॥ ८०॥ 
ISO Ir 
एकाशीतितमोऽध्यायः 
युद्धके लिये सहदेव तथा सात्यकिकी सम्मति और समस्त योद्धाओंका समर्थन 


सहदेव उवाच 
यदेतत्‌ कथितं राज्ञा धर्म एष सनातनः। 
यथा च युद्धमेव स्यात्‌ तथा कार्यमरिंदम॥ १॥ 
सहदेव बोले--शत्रुदमन श्रीकृष्ण! महाराज 
युधिष्ठिरने यहाँ जो कुछ कहा है, यह सनातनधर्म है; 
परंतु मेरा कथन यह है कि आपको ऐसा प्रयत्न करना 
चाहिये, जिससे युद्ध होकर ही रहे॥ १॥ 
यदि प्रशममिच्छेयुः कुरवः पाण्डवैः सह। 
तथापि युद्धं दाशाह योजयेथाः सहैव तै:॥ २॥ 
दशा्हनन्दन! यदि कौरव पाण्डवोके साथ संधि 
करना चाहें, तो भी आप उनके साथ युद्धकी ही योजना 
बनाइयेगा॥ २॥ 
कथं नु दृष्ट्वा पाञ्चालं तथा कृष्ण ससभागताम्‌। 
अवधेन प्रशाम्येत मम मन्युः सुयोधने॥ ३॥ 


श्रीकृष्ण! पांचालराजकुमारी द्रौपदीको वैसी 
दशामें सभाके भीतर लायी गयी देखकर दुर्योधनके 
प्रति बढ़ा हुआ मेरा क्रोध उसका वध किये बिना 
कैसे शान्त हो सकता है ?॥ ३॥ 
यदि भीमार्जुनौ कृष्ण धर्मराजश्च धार्मिकः। 
धर्ममुत्सृज्य तेनाहं योद्धुमिच्छामि संयुगे॥ ४॥ 

श्रीकृष्ण! यदि भीमसेन, अर्जुन तथा धर्मराज 
युधिष्ठिर धर्मका ही अनुसरण करते हैं तो मैं उस 
धर्मको छोड़कर रणभूमिमें दुर्योधनके साथ युद्ध ही 
करना चाहता हूँ॥ ४॥ 

सात्यकिरुवाच 

सत्यमाह महाबाहो सहदेवो महामतिः। 
दुर्योधनवधे शान्तिस्तस्य कोपस्य मे भवेत्‌॥ ५॥ 

सात्यकिने कहा--महाबाहो! परम बुद्धिमान्‌. 


भंगवद्यानपर्व ] 


ह्यशीतितमो5ध्यायः 

सहदेव ठीक कहते हैं। दुर्योधनके प्रति बढ़ा 
pm वधसे ही शान्त होगा॥ ५॥ गे 
न यथा दृष्ट्वा चीराजिनधरान्‌ वने। 
तवापि मन्युरुद्भूतो दुःखितान्‌ प्रेक्ष्य पाण्डवान्‌॥ ६॥ 

क्या आप भूल गये हैं; जब कि वनमें वल्कल और 
मृगचर्म धारण करके दुःखी हुए पाण्डबोंको देखकर 
आपका भी क्रोध उमड़ आया था?॥ ६॥ 
तस्मान्माद्रीसुतः शूरो यदाह रणकर्कशः। 
वचनं सर्वयोधानां तन्मतं पुरुषोत्तम॥ ७॥ 

अतः पुरुषोत्तम! युद्धमें कठोरता दिखानेवाले 
माद्रीनन्दन शूरवीर सहदेवने जो बात कही है, वही 
हम सम्पूर्ण योद्धाओंका मत है॥७॥ 


वैशम्पायन उवाच 
एवं बदति वाक्यं तु युयुधाने महामतौ। 
सुभीमः सिंहनादोऽभूद्‌ योधानां तत्र सर्वशः॥ ८॥ 
बैशम्पायनजी कहते हैं-जनमेजय! परम 
बुद्धिमान्‌ सात्यकिके ऐसा कहते ही वहाँ सब ओरसे 
समस्त योद्धाओंका अत्यन्त भयंकर सिंहनाद शुरू हो 
गया॥ ८॥ 
सर्वे हि सर्वशो वीरास्तद्वचः प्रत्यपूजयन्‌! 
साधु साध्विति शैनेयं हर्षयन्तो युयुत्सवः ९॥ 
युद्धकी इच्छा रखनेवाले उन सभी वीरोंने साधु- 
साधु कहकर सात्यकिका हर्ष बढ़ाते हुए उनके वचनकी 
सर्वथा भूरि-भूरि प्रशंसा की॥ ९॥ 


इति श्रीमहाभारते उद्योगपर्वणि भगवद्यानपर्वणि सहदेवसात्यकिवाक्ये एकाशीतितमोऽध्यायः ॥ ८१॥ 
इस प्रकार श्रीमहाभारत उद्योगपवके अन्तर्गत भगवद्यानपर्वमे सहदेव-सात्यकिवाक्यविषयक 
इक्यासीवाँ अध्याय पूरा हुआ॥ ८१॥ 


SIO I~ 


ह्यशीतितमोऽध्यायः 
द्रौपदीका श्रीकृष्णसे अपना दुःख सुनाना और श्रीकृष्णका उसे आश्वासन देना 


वैशम्पायन उवाच 

राज्ञस्तु वचनं श्रुत्वा र्मार्थसहितं हितम्‌। 
कृष्णा दाशार्हमासीनमब्रवीच्छोककर्शिता॥ १॥ 
सुता द्रुपदराजस्य स्वसितायतमूर्धजा। 
सम्पूज्य सहदेवं च सात्यकिं च महारथम्‌॥ २॥ 

बैशम्पायनजी कहते हैं- जनमेजय! सिरपर अत्यन्त 
काले और लम्बे केश धारण करनेवाली द्रुपदराजकुमारी 
कृष्णा राजा युधिष्ठिरके धर्म और अर्थसे युक्त हितकर 
वचन सुनकर शोकसे कातर हो उठी और महारथी 
सात्यकि तथा सहदेवकी प्रशंसा करके वहाँ बैठे हुए 
दशार्हकुलभूषण श्रीकृष्णसे कुछ कहनेको उद्यत हुई॥ 
भीमसेनं च संशान्तं दृष्ट्वा परमदुर्मनाः। 
अश्रुपूर्णेक्षणा वाक्यमुवाचेदं मनस्विनी ॥ ३॥ 

भीमसेनको अत्यन्त शान्त देख मनस्विनी ब्रौपदीके 
मनमें बड़ा दुःख हुआ। उसकी आँखोंमें आँसू भर आये 
और वह श्रीकृष्णसे इस प्रकार बोली-॥ ३॥ 
विदितं ते महाबाहो धर्मज्ञ मधुसूदन। 
यथा निकृतिमास्थाय भ्रंशिताः पाण्डवाः सुखात्‌। ४॥ 
धृतराष्ट्रस्य पुत्रेण सामात्येन जनार्दन 
यथा च संजयो राज्ञा मन्त्रं रहसि श्रावितः ॥ ५ 


युधिष्ठिरस्य दाशाई तच्चापि विदितं तव। 
यथोक्तः संजयश्चैव तच्य सर्वं श्रुतं त्वया॥ ६॥ 
धर्मे ज्ञाता महाबाहु मधुसूदन! आपको तो 
मालूम ही है कि मन्त्रियोंसहित धृतराष्ट्रपुत्र दुर्योधने 
किस प्रकार शठताका आश्रय लेकर पाण्डवोंको 
सुखसे वंचित कर दिया। दशार्हनन्दन! राजा धृतराष्ट्रे 
युधिष्ठिसे कहनेके लिये संजयको एकान्तमें जो 
मन्त्र (अपना विचार) सुनाकर यहाँ भेजा था, वह 
भी आपको ज्ञात ही है तथा धर्मराजने संजयसे 
जैसी बातें कही थीं, उन सबको भी आपने सुन ही 
लिया है॥ ४-६॥ 
पञ्च नस्तात दीयन्तां ग्रामा इति महाह्युते। 
अविस्थलं वृकस्थलं माकन्दीं वारणावतम्‌॥ ७॥ 
अवसानं महाबाहो कञ्चिदेकै च पञ्चमम्‌। 
इति दुर्योधनो वाच्यः सुहृदश्चास्य केशव॥ ८॥ 
महातेजस्वी केशव! (इन्होंने संजयसे इस प्रकार 
कहा था--) संजय! तुम दुर्योधन और उसके सुहदोंके 
सामने मेरी यह माँग रख देना--' तात! तुम हमें 
अविस्थल, वृकस्थल, माकन्दी, वारणावत तथा अन्तिम 
पाँचवाँ कोई एक गाँव-इन पाँच गाँवोंको ही दे दो'॥ 

ज चापि ह्यकरोद्‌ वाक्यं श्रुत्वा कृष्ण सुयोधन:। 
युधिष्ठिरस्य दाशाह श्रीमतः संधिमिच्छतः॥ ९॥ 
दशार्हकुलभूषण श्रीकृष्ण! संधिको इच्छा रखनेवाले 
श्रीमान्‌ युधिष्ठिरका यह (नम्रतापूर्ण) वचन सुनकर भी 
उसे दुर्योधने स्वीकार नहीं किया॥ ९॥ 
अप्रदानेन राज्यस्य यदि कृष्ण सुयोधनः। 
संधिमिच्छेन्न कर्तव्यं तत्र गत्वा कथञ्चन॥ १०॥ 
भगवन्‌! आपके वहाँ जानेपर यदि दुर्योधन राज्य 
दिये बिना ही संधि करना चाहे तो आप इसे किसी तरह 
स्वीकार न कीजियेगा॥ १०॥ 
शक्ष्यन्ति हि महाबाहो पाण्डवाः सृंजयैः सह। 
धार्तराष्ट्रबलं घोरं करुद्धं प्रतिसमासितुम्‌॥ ११॥ 
महाबाहो! पाण्डवलोग सूंजय वीरोंके साथ क्रोधमें 
भरी हुई दुर्योधनकी भयंकर सेनाका अच्छी तरह सामना 
कर सकते हैं॥ ११॥ 
न हि साम्ना न दानेन शक्योऽर्थस्तेषु कश्चन। 
तस्मात्‌ तेषु न कर्तव्या कृपा ते मधुसूदन ॥ १२॥ 
मधुसूदन! कौरवोंके प्रति साम और दाननीतिका 
प्रयोग करनेसे कोई प्रयोजन सिद्ध नहीं हो सकता। 
अतः उनपर आपको कभी कृपा नहीं करनी चाहिये॥ 
साम्ना दानेन वा कृष्ण ये न शाम्यन्ति शत्रवः। 
योक्तव्यस्तेषु दण्डः स्याज्जीवितं परिरक्षता॥ १३॥ 
श्रीकृष्ण! अपने जीवनको रक्षा करनेवाले पुरुषको 
चाहिये कि जो शत्रु साम और दानसे शान्त न हों, उनपर 
दण्डका प्रयोग करे॥ १३॥ 
तस्मात्‌ तेषु महादण्डः क्षेप्तव्यः क्षिप्रमच्युत। 
त्वया चेव महाबाहो पाण्डवैः सह सृंजयैः॥ १४॥ 
अतः महाबाहु अच्युत! आपको तथा सुंजयोंसहित 
पाण्डवोंको उचित है कि वे उन शत्रुओको शीघ्र ही 
महान्‌ दण्ड दें॥ १४॥ 
एतत्‌ समर्थं पार्थानां तव चैव यशस्करम्‌। 
क्रियमाणं भवेत्‌ कृष्ण क्षत्रस्य च सुखावहम्‌॥ १५॥ 
यही कुन्तीकुमारोंके योग्य कार्य है। श्रीकृष्ण! 
यदि यह किया जाय तो आपके भी यशका विस्तार 
होगा और समस्त क्षत्रियसमुदायको भी सुख मिलेगा॥ 
क्षत्रियेण हि हन्तव्यः क्षत्रियो लोभमास्थितः। 
अक्षत्रियो वा दाशार्ह स्वधर्ममनुतिष्ठता॥ १६॥ 
दशार्हनन्दन! अपने धर्मका पालन करनेवाले 
क्षत्रियको चाहिये कि वह लोभका आश्रय लेनेवाले मनुष्यको 
भले ही वह क्षत्रिय हो या अक्षत्रिय, अवश्य मार डाले ॥ 


श्रीमहाभारते 

अन्यत्र ब्राह्मणात्‌ तात सर्वपापेष्ववस्थितात्‌। 
गुरुर्हि सर्ववर्णानां ब्राह्मणः प्रसृताग्रभुक्‌ ॥ १७॥ 
तात! ब्राह्मणोंके सिवा दूसरे वर्णोपर ही यह 
नियम लागू होता है। ब्राह्मण सब पापोंमें डूबा हो, तब 
भी उसे प्राणदण्ड नहीं देना चाहिये; क्योंकि ब्राह्मण सब 
वर्णोका गुरु तथा दानमें दी हुई वस्तुओंका सर्वप्रथम 
भोक्ता है अर्थात्‌ पहला पात्र है॥ १७॥ 
यथावध्ये वध्यमाने भवेद्‌ दोषो जनार्दन। 
स वध्यस्यावधे दृष्ट इति धर्मविदो विदुः॥ १८॥ 
जनार्दन! जैसे अवध्यका वध करनेपर महान्‌ दोष 
लगता है, उसी प्रकार वध्यका वध न करनेसे भी 
दोषको प्राप्ति होती है। यह बात धर्मज्ञ पुरुष जानते हैं॥ 
यथा त्वां न स्पृशेदेष दोषः कृष्ण तथा कुरु। 
पाण्डवैः सह दाशाहैः सृंजयैश्च ससैनिकैः॥ १९॥ 
श्रीकृष्ण! आप सैनिकोंसहित सूंजयों, पाण्डवों तथा 
यादवोंके साथ ऐसा प्रयत्न कोजिये, जिससे आपको यह 
दोष न छू सके॥ १९॥ 
पुनरुक्तं च वक्ष्यामि विश्रम्भेण जनार्दन। 
का तु सीमन्तिनी मादूक्‌ पृथिव्यामस्ति केशव॥ २०॥ 
जनार्दन! आपपर अत्यन्त विश्वास होनेके कारण 
मैं अपनी कही हुई बातको पुनः दुहराती हूँ। केशव! 
इस पृथ्वीपर मेरे समान स्त्री कौन होगी ?॥ २०॥ 
सुता द्रुपदराजस्य वेदिमध्यात्‌ समुत्थिता। 
थृष्टद्युम्नस्य भगिनी तव कृष्ण प्रिया सखी॥ २१॥ 
मैं महाराज द्वुपदकी पुत्री हूँ। यज्ञवेदीके मध्य- 
भागसे मेरा जन्म हुआ है। श्रीकृष्ण! मैं वीर धृष्टय्युम्नकी 
बहिन और आपकी प्रिय सखी हूँ॥ २१॥ 
आजमीढकुलं प्राप्ता स्नुषा पाण्डोर्महात्मनः। 
महिषी पाण्डुपुत्राणां पञ्चेन्द्रसमवर्चसाम्‌॥ २२॥ 
मैं परम प्रतिष्ठित अजमीढ़कुलमें ब्याहकर आयी 
हूँ। महात्मा राजा पाण्डुकी पुत्रवधू तथा पाँच इन्द्रोके 
समान तेजस्वी पाण्डुपुत्रोंको पटरानी हुँ॥ २२॥ 
सुता मे पञ्चभिर्वीरैः पञ्च जाता महारथा: । 
अभिमन्युर्यथा कुष्ण तथा ते तव धर्मतः॥ २३॥ 
पाँच वीर पतियोंसे मैंने पाँच महारथी पुत्रोंको 
जन्म दिया है। श्रीकृष्ण! जैसे अभिमन्यु आपका 
भानजा है, उसी प्रकार मेरे पुत्र भी धर्मतः आपके 
भानजे ही हैं॥ २३॥ 
साहं केशग्रहं प्राप्ता परिक्लिष्टा सभां गता। 
पश्यतां पाण्डुपुत्राणां त्वयि जीवति केशव॥ २४॥ 

केशव! इतनी सम्मानित 
होनेपर भी मैं पाण्डवोंके देखते-देखते और 
जी केश पकड़कर सभामें लायी गयी और मर क 
अपमान किया गया एवं मुझे क्लेश दिया गया॥ २४॥ 
जीवत्सु पाण्डुपुत्रेषु पञ्चालेष्वथ वृष्णिषु। 
दासीभूतास्मि पापाना सभामध्ये व्यवस्थिता॥ २५॥ 
पाण्डवों, पांचालों और यदुवंशियोंके जीते-जी मैं 
पापी कौरवोंकी दासी बनी और उसी रूपमें सभाके 
बीच मुझे उपस्थित होना पड़ा॥ २५॥ 
निरमर्षेष्वचेष्टेषु प्रेक्षमाणेषु पाण्डुषु। 
पाहि मामिति गोविन्द मनसा चिन्तितोऽसि मे॥ २६॥ 
पाण्डव यह सब कुछ देख रहे थे, तो भी न तो 
इनका क्रोध ही जागा और न इन्होंने मुझे उनके हाथसे 
छुड़ानेकी चेष्टा ही की। उस समय मैंने (अत्यन्त 
असहाय होकर) मन-ही-मन आपका चिन्तन किया 
और कहा--' गोविन्द! मेरी रक्षा कीजिये' (प्रभो! तब 
आपने ही कृपा करके मेरी लाज बचायी) ॥ २६॥ 
यत्र मां भगवान्‌ राजा श्वशुरो वाक्यमब्रवीत्‌। 
वरं वृणीष्व पाञ्चालि वराहासि मता मम॥ २७॥ 
उस सभामें मेरे ऐश्वर्यशाली श्वशुर राजा धृतराष्ट्रने 
मुझे (आदर देते हुए) कहा--'पांचालराजकुमारी ! मैं 
तुम्हें अपनी ओरसे मनोवांछित वर पानेके योग्य मानता 
हूँ। तुम कोई वर माँगो'॥ २७॥ 
अदासाः पाण्डवाः सन्तु सरथाः सायुधा इति। 
मयोक्ते यत्र निर्मुक्ता वनवासाय केशव॥२८॥ 
तब मैंने उनसे कहा--'पाण्डव रथ और आयुधों- 
सहित दासभावसे मुक्त हो जायँ।' केशव! मेरे इतना 
कहनेपर ये लोग वनवासका कष्ट भोगनेके लिये 
दासभावसे मुक्त हुए थे॥ २८॥ 
एवंविधानां दुःखानामभिज्ञोसि जनार्दन। 
त्रायस्व पुण्डरीकाक्ष सभर्तृज्ञातिबान्धवान्‌॥ २९॥ 
जनार्दन! हमलोगोंपर ऐसे-ऐसे महान्‌ दुःख आते 
रहे हैं, जिन्हें आप अच्छी तरह जानते हैं। कमलनयन! 
पति, कुटुम्बी तथा बान्धवजनोंसहित हमलोगोंकी 
आप रक्षा करें॥ २९॥ 
जन्वहं कृष्ण भीष्मस्य धृतराष्ट्रस्य चोभयोः। 
स्नुषा भवामि धर्मेण साहं दासीकृता बलात्‌॥ ३० 
श्रीकृष्ण! मैं धर्मतः भीष्म और धृतराष्ट्र दोनोंको 
पुत्रवधू हुँ, तो भी उनके सामने ही मुझे बलपूर्वक दासी 
बनाया गया॥ ३०॥ 


और सौभाग्यशालिनी | धिक्‌ पार्थस्य धनुष्मत्तां भीमसेनस्य धिगूबलम्‌। 


यत्र दुर्योधनः कृष्ण मुहूर्तमपि जीवति॥ ३१॥ 

भगवन्‌! ऐसी दशामें यदि दुर्योधन एक मुहूर्त भी 
जीवित रहता है तो अर्जुनके धनुषधारण और भीमसेनके 
बलको धिक्कार है॥ ३१॥ 
यदि तेऽहमनुग्राह्या यदि तेऽस्ति कृपा मयि। 
धार्तराष्ट्रेषु वै कोपः सर्वः कृष्ण विधीयताम्‌॥ ३२॥ 

श्रीकृष्ण! यदि मैं आपकी अनुग्रहभाजन हूँ, यदि 
मुझपर आपकी कृपा है तो आप धृतराष्ट्रके पुत्रोंपर 
पूर्णरूपसे क्रोध कीजिये॥ ३२॥ 

वैशम्पायन उवाच 

इत्युक्त्वा मृदुसंहारं वृजिनाग्रं सुदर्शनम्‌ 
सुनीलमसितापाङ्गी सर्वगन्धाधिवासितम्‌॥ ३३॥ 
सर्वलक्षणसम्पन्तं महाभुजगवर्चसम्‌। 
केशपक्षं वरारोहा गृह्य वामेन पाणिना॥ ३४॥ 
पद्माक्षी पुण्डरीकाक्षमुपेत्य गजगामिनी। 
अश्रुपूर्णेक्षणा कृष्णा कृष्णं वचनमन्रवीत्‌॥ ३५॥ 

वैशम्पायनजी कहते हैं- जनमेजय! ऐसा कहकर 
सुन्दर अंगोंवाली, श्यामलोचना, कमलनयनी एवं गजगामिनी 
द्रुपदकुमारी कृष्णा अपने उन केशोंको, जो देखनेमें 
अत्यन्त सुन्दर, घुँघराले, अत्यन्त काले, एकत्र आबद्ध 
होनेपर भी कोमल, सब प्रकारकी सुगन्थोंसे सुवासित, 
सभी शुभ लक्षणोंसे सुशोभित तथा विशाल सर्पके 


या. पमत स श 
श्रीकृष्णके पास गयी और नेत्रॉमें आँसू भरकर इस | गया। वह काँपती हुई अश्रुगद्गद वाणीमें फूट- 
प्रकार ee ३३--३५॥ कद 'फूटकर रोने लगी। उसके परस्पर सटे हुए स्तनोंपर 
अयं ते पुण्डरीकाक्ष दुःशासनकरोद्धृतः। नेत्रोंसे गरम-गरम आँसुओंकी वर्षा होने लगी; मानो 
स्मर्तव्यः सर्वकार्येषु परेषां संधिमिच्छता॥ ३६॥ | वह अपने भीतरकी ग्रवीभूत क्रोधाग्निको ही उन 

कमललोचन श्रीकृष्ण! शब्रुओंके साथ संधिकी | वाष्मबिन्दुओंके रूपमें बिखेर रही हो॥ ४२-४३॥ 
इच्छासे आप जो-जो कार्य या प्रयत्न करें, उन सबमें | तामुवाच महाबाहुः केशवः परिसान्त्वयन्‌। ; 
दुःशासनके हाथोंसे खींचे हुए इन केशोंको याद रखें॥ | अचिराद्‌ द्रक्ष्य्से कृष्णे रुदतीर्भरतस्त्रियः ॥ ४४॥ 
यदि भीमार्जुनौ कृष्ण कृपणौ संधिकामुकौ। तब महाबाहु केशवने उसे सान्त्वना देते हुए 
पिता मे योत्स्यते वृद्ध: सह पुत्रेमहारथै: ॥ ३७॥ | कहा-- कृष्णे! तुम शीघ्र ही भरतवंशकी दूसरी स्त्रियोंको 

श्रीकृष्ण! यदि भीमसेन और अर्जुन कायर होकर भी इसी प्रकार रुदन करते देखोगी॥ ४४॥ 
कोरव्रोके साथ संधिकी कामना करने लगे हैं, तो मेरे वृद्ध | एवं ता भीरु रोत्स्यन्ति निहतज्ञातिबाऱ्धवाः। 
पिताजी अपने महारथी पुत्रोंक साथ शत्रुओंसे युद्ध करेंगे॥ | हतमित्रा हतबला येषां क्रुद्धासि भामिनि॥ ४५॥ 
पञ्च चैव महावीर्याः पुत्रा मे मधुसूदन। ' भामिनि! जिनपर तुम कुपित हुई हो, उन 
अभिमन्यु पुरस्कृत्य योत्स्यन्ते कुरुभिः सह॥ ३८॥ विपक्षियोंकी स्त्रियाँ भी अपने कुटुम्बी, बन्धु-बान्धव, 

“मधुसूदन! मेरे पाँच महापराक्रमी पुत्र भी वीर | मित्रवृन्द तथा सेनाओंके मारे जानेपर इसी तरह रोयेंगी॥ 
अभिमन्युको प्रधान बनाकर कौरवोंके साथ संग्राम करेंगे॥ | अहं च तत्‌ करिष्यामि भीमार्जुनयमैः सह। 
दुःशासनभुजं श्यामं संछिन्नं पांसुगुण्ठितम्‌। युधिष्ठिरनियोगेन दैवाच्च विधिनिर्मितात्‌॥ ४६॥ 
यद्यहं तु न पश्यामि का शान्तिईृदयस्य मे॥ ३९॥ “महाराज युधिष्ठिरकी आज्ञा तथा विधाताके रचे 

“यदि मैं दुःशासनकी साँवली भुजाको कटकर धूलमें | हुए आदृष्टसे प्रेरित हो भीम, अर्जुन, नकुल और सहदेवको 
लोटती न देखूँ तो मेरे हृदयको क्या शान्ति मिलेगी ?॥ | साथ लेकर मैं भी वही करूँगा, जो तुम्हें अभीष्ट है॥ 
त्रयोदश हि वर्षाणि प्रतीक्षन्त्या गतानि मे। धार्तराष्ट्राः कालपक्वा न चेच्छुण्वन्ति मे वचः। 
विधाय हृदये मन्युं प्रदीप्तमिव पावकम्‌॥ ४०॥ | शेष्यन्ते निहता भूमौ शवशृगालादनीकृताः॥ ४७॥ 

“प्रज्वलित अग्निके समान इस प्रचण्ड क्रोधको “यदि कालके गालमें जानेवाले धूतराष्ट्रपुत्र मेरी 
हदयमें रखकर प्रतीक्षा करते मुझे तेरह वर्ष बीत गये हैं ॥ | बात नहीं सुनेंगे तो मारे जाकर धरतीपर लोटेंगे और 
विदीर्यते मे हृदयं भीमवाक्छल्यपीडितम्‌। कुत्तों तथा सियारोंके भोजन बन जायँगे॥ ४७॥ 
योऽयमद्य महाबाहुर्धर्ममेवानुपश्यति॥ ४१ ॥ हिमवाञ्छैलो मेदिनी शतधा फलेत्‌। 

“आज भीमसेनके संधिके लिये कहे गये वचन मेरे! KE पतेच्च सनक्षत्रा न मे मोघं वचो भवेत्‌॥ ४८॥ 
हदयमें बाणके समान लगे हैं, जिनसे पीड़ित होकर मेरा “हिमालय पर्वत अपनी जगहसे टल जाय, पृथ्वीके 
कलेजा फटा जा रहा है। हाय! ये महाबाहु आज (मेरे | सैकड़ों टुकड़े हो जायँ तथा नक्षत्रोंसहित आकाश टूट 
अपमानको भुलाकर) केवल धर्मका ही ध्यान धर रहे हें ॥ | पड़े, परंतु मेरी यह बात झूठी नहीं हो सकती॥ ४८॥ 
इत्युक्त्वा बाष्परुद्धेन कण्ठेनायतलोचना। सत्यं ते प्रतिजानामि कृष्णे बाष्पो निगृह्यताम्‌। 
रुरोद कृष्णा सोत्कम्पं सस्वरं बाष्यगदगदम्‌॥ ४२॥ | हतामित्राञ््रिया युक्तानचिराद्‌ द्रक्ष्यसे पतीन्‌॥ ४९॥ 
स्तनौ पीनायतश्रोणी सहितावभिवर्षती। “कृष्णे! अपने आँसुओंको रोको। मैं तुमसे 
द्रवीभूतमिवात्युष्णं मुञ्चन्ती वारि नेत्रजम्‌॥ ४३॥ | सच्ची प्रतिज्ञा करके कहता हूँ, तुम शीघ्र ही देखोगी कि 

इतना कहनेके बाद पीन एवं विशाल नितम्बोंवाली | सारे शत्रु मार डाले गये और तुम्हारे पति राज्यलक्ष्मीसे 
विशाललोचना द्रुपदकुमारी कृष्णाका कण्ठ आँसुओंसे | सम्पन्न हैं'॥ ४९॥ $ 

इति श्रीमहाभारते उद्योगपर्वणि भगवद्यानपर्वणि द्रौपदीकृष्णसंवादे द्र्यशीतितमोञध्यायः ॥ ८२॥ 
इस प्रकार श्रीमहाभारत उद्योगपर्वके अन्तर्गत भगवद्यातपर्वमे द्रौपदी- 
कृष्णसंवादविषयक बयासीवाँ अध्याय पूरा हुआ॥ ८२॥ 


SIO ~ 


भगवदयानपर्व ] 


ह त्र्यशीतितमोऽध्यायः 
हर हस्तिनापुरको प्रस्थान, युधिष्ठिरका माता कुन्ती एवं कौरवोंके 
संदेश तथा श्रीकृष्णको मार्गमें दिव्य महर्षियोंका दर्शन 


सव अर्जुन उवाच 
कुरूणामद्य सर्वषां भवान्‌ सुहदनुत्तम:। 
सम्बन्धी दयितो नित्यमुभयोः पक्षयोरपि॥ १॥ 
अर्जुन बोले- श्रीकृष्ण! आजकल आप ही समस्त 
कौरवोंके सर्वोत्तम सुद्‌ तथा दोनों पक्षोके नित्य प्रिय 
सम्बन्धी हैं॥ १॥ 
पाण्डवैर्धार्तराष्ट्राणां प्रतिपाद्यमनामयम्‌। 
समर्थः प्रशमं चैव कर्तुमहसि केशव॥२॥ 
केशव! पाण्डवोंसहित धूतराष्ट्रपुत्रोंका मंगल 
सम्पादन करना आपका कर्तव्य है। आप उभयपक्षमें 
संधि करानेकी शक्ति भी रखते हैं॥ २॥ 
त्वमितः पुण्डरीकाक्ष सुयोधनममर्षणम्‌। 
शान्त्यर्थं भ्रातरं ब्रूया यत्‌ तद्‌ वाच्यममित्रहन्‌॥ ३॥ 
शत्रुओंका नाश करनेवाले कमलनयन श्रीकृष्ण! 
आप यहाँसे जाकर हमारे अमर्षशील भ्राता दुर्योधनसे 
ऐसी बातें करें, जो शान्तिस्थापनमें सहायक हों॥ ३॥ 
त्वया धर्मार्थयुक्तं चेदुक्तं शिवमनामयम्‌। 
हितं नादास्यते बालो दिष्टस्य वशमेष्यति॥ ४॥ 
यदि वह मूर्ख आपकी कही हुई धर्म और अर्थसे 
युक्त, संतापनाशक, कल्याणकारी एवं हितकर बातें नहीं 
मानेगा तो अवश्य ही उसे कालके गालमें जाना पड़ेगा॥ 
श्रीभगवानुवाच 
धर्म्यमस्मद्धितं चैव कुरूणां यदनामयम्‌। 
एष यास्यामि राजानं धृतराष्ट्रमभीप्सया॥ ५॥ 
श्रीभगवान्‌ बोले--अर्जुन! जो धर्मसंगत, 
हमलोगोंके लिये हितकर तथा कौरवोंके लिये भी 
मंगलकारक हो, वही कार्य करनेके लिये मैं राजा 
धृतराष्ट्रके समीप यात्रा करूँगा॥५॥ 
वैशम्पायन उवाच 
ततो व्यपेततमसि सूर्ये विमलवद्गते। 
मैत्रे मुहूर्त सम्प्राप्ते मृद्दचिषि दिवाकरे॥ ६॥ 
कौमुदे मासि रेवत्यां शरदन्ते हिमागमे । 
स्फीतसस्यसुखे काले कल्पः सत्त्ववता वरः॥७ 
बैशम्पायनजी कहते हैं-जनमेजय! तदनन्तर 
जब रात्रिका अन्धकार दूर हुआ और निर्मल आकाशमें 
सुर्यदेवके उदित होनेपर उनकी कोमल किरणें सब 


ओर फैल गयीं। कार्तिक मासके रेवती नक्षत्रमें “मैत्र 
नामक मुहूर्त उपस्थित होनेपर सत्त्वगुणी पुरुषोंमें श्रेष्ठ 
एवं समर्थ श्रीकृष्णने यात्रा आरम्भ की। उन दिनों 
शरद्‌-ऋतुका अन्त और हेमन्तका आरम्भ हो रहा 
था। सब ओर खूब उपजी हुई खेती लहलहा रही थी॥ 
मङ्गल्याः पुण्यनिर्घोषा वाचः शृण्वंश्च सूनृताः । 
ब्राह्मणानां प्रतीतानामृषीणामिव वासवः॥ ८ ॥ 
कृत्वा पौर्वाह्मिकं कृत्यं स्नातः शुचिरलंकृतः। 
उपतस्थे विवस्वन्तं पावकं च जनार्दनः॥ ९ ॥ 
ऋषभं पृष्ठ आलभ्य ब्राह्मणानभिवाद्य च। 
अग्नि प्रदक्षिणं कृत्वा पश्यन्‌ कल्याणमग्रतः॥ १०॥ 
तत्‌ प्रतिज्ञाय वचनं पाण्डवस्य जनार्दनः। 
शिनेर्नप्तारमासीनमभ्यभाषत सात्यकिम्‌॥ ११॥ 
भगवान्‌ जनार्दनने सबसे पहले प्रातःकाल ऋषियोंके 
मुखसे मंगलपाठ सुननेवाले देवराज इन्द्रकी भाँति 
विश्वस्त ब्राह्मणोंके मुखसे परम मधुर मंगलकारक 
पुण्याहवाचन सुनते हुए स्नान किया। फिर उन्होंने 
पवित्र तथा वस्त्राभूषणोंसे अलंकृत हो सन्ध्यावन्दन, 
सूर्योपस्थान एवं अग्निहोत्र आदि पूर्वाह्ृकृत्य सम्पन्न 
किये। इसके बाद बैलकी पीठ छूकर ब्राह्मणोंको 
नमस्कार किया और अग्निकी परिक्रमा करके अपने 
सामने प्रस्तुत की हुई कल्याणकारक वस्तुओंका दर्शन 
किया। तदनन्तर पाण्डुनन्दन युधिष्ठिरकी बातोंपर 
विचार करके जनार्दने अपने पास बैठे हुए शिनिपौत्र 
सात्यकिसे इस प्रकार कहा-॥ ८--११॥ 
रथ आरोप्यतां शङ्खश्चक्रं च गदया सह। 
उपासंगाशच शक्त्यश्च सर्वप्रहरणानि च॥१२॥ 
“युयुधान! मेरे रथपर शंख, चक्र, गदा, तूणीर, शक्ति 
तथा अन्य सब प्रकारके अस्त्र-शस्त्र लाकर रख दो॥ 
दुर्योधनश्च दुष्टात्मा कर्णश्च सहसौबलः। 
न च शत्रुरवज्ञेयो दुर्बलोऽपि बलीयसा॥ १३॥ 
“कोई अत्यन्त बलवान्‌ क्यों न हो; उसे अपने 
दुर्बल शत्रुकी भी अवहेलना नहीं करनी चाहिये; 
(उससे सतर्क रहना चाहिये।) फिर दुर्योधन, कर्ण और 
शकुनि तो दुष्टात्मा ही हैं। उनसे तो सावधान रहनेको 
अत्यन्त आवश्यकता है॥ १३॥ 


२८४ 


ततस्तन्मतमाज्ञाय केशवस्य पुरःसराः। 
प्रसस््रुयोजयिष्यन्तो रथं चक्रगदाभृतः॥ १४॥ 
तब चक्र और गदा धारण करनेवाले भगवान्‌ 
श्रीकृष्णके अभिप्रायको जानकर उनके आगे चलनेवाले 
सेवक रथ जोतनेके लिये दौड़ पड़े॥ १४॥ 
तं दीप्तमिव कालाग्निमाकाशगमिवाशुगम्‌। 
सर्यचन्द्रप्रकाशाभ्यां चक्राभ्यां समलंकृतम्‌॥ १५॥ 
चह रथ प्रलयकालीन अग्निके समान दीप्तिमान्‌, 
विमानके सदृश शीघ्रगामी तथा सूर्य और चन्द्रमाके समान 
तेजस्वी दो गोलाकार चक्रोंसे सुशोभित था॥ १५॥ 
अर्थचङ्रैश्च चन्द्रैश्च मत्स्यैः समृगपक्षिभिः। 
पुष्पैश्च विविधैश्चित्रं मणिरत्नैश्च सर्वशः॥ १६॥ 
अर्धचन्द्र, चन्द्र, मत्स्य, मृग, पक्षी, नाना प्रकारके 
पुष्प तथा सभी तरहके मणि-रत्नोंसे चित्रित एवं जटित 
होनेके कारण उसकी विचित्र शोभा हो रही थी॥ १६॥ 
तरुणादित्यसंकाशं बृहन्तं चारुदर्शनम्‌। 
सणिहेमविचित्राङ्गं सुध्वजं सुपताकिनम्‌॥ १७॥ 
वह तरुण सूर्यके समान प्रकाशमान, विशाल 
तथा देखनेमें मनोहर था। उसके सभी भागोंमें मणि एवं 
सुवर्ण जड़े हुए थे। उस रथकी ध्वजा बहुत ही सुन्दर 
थी और उसपर उत्तम पताका फहरा रही थी॥ १७॥ 
सूपस्करमनाधृष्यं वैयाघ्रपरिवारणम्‌। 
यशोघ्नं प्रत्यमित्राणां यदूनां नन्दिवर्धनम्‌॥ ९८॥ 
उसमें सब प्रकारकी आवश्यक सामग्री सुन्दर 
ढंगसे रखी गयी थी। उसपर व्याघ्रचर्मका आवरण 
(पर्दा) शोभा पाता था। वह रथ शत्रुओंके लिये दुर्धर्ष 
तथा उनके सुयशका नाश करनेवाला था। साथ ही 
उससे यदुवंशियोंके आनन्दको वृद्धि होती थी॥ १८॥ 
वाजिभिः शैब्यसुग्रीवमेघपुष्पबलाहकैः। 
स्नातः सम्पादयामासुः सम्पन्नैः सर्वसम्पदा॥ १९॥ 
श्रीकृष्णके सेवकोंने शैब्य, सुग्रीव, मेघपुष्प तथा 
बलाहक नामवाले चारों घोड़ोंको नहला-धुलाकर सब 
प्रकारके बहुमूल्य आभूषणोंद्वार सुसज्जित करके उस 
रथमें जोत दिया॥ १९॥ 
महिमानं तु कृष्णस्य भूय एवाभिवर्धयन्‌। 
सुघोषः पतगेन्द्रेण ध्वजेन युयुजे रथः॥ २०॥ 
इस प्रकार वह रथ श्रीकुष्णकी महत्ताको और 
अधिक बढ़ाता हुआ गरुड्चिह्वित ध्वजसे संयुक्त हो 
बड़ी शोभा पा रहा था। चलते समय उसके पहियोंसे 
गम्भीर ध्वनि होती थी॥ २०॥ 


श्रीमहाभारते 


[ उद्योगपर्वणि 


तं मेरुशिखरप्रख्यं मेघदुन्दुभिनिःस्वनम्‌। 
आरुरोह रथं शौरिर्विमानमिव कामगम्‌॥ २१॥ 
मेरुपर्वतके शिखरोंकी भाँति सुनहरी प्रभासे सुशोभित 
तथा मेघ और दुन्दुभियोंके समान गम्भीर नाद करनेवाले 
उस रथपर, जो इच्छानुसार चलनेवाले विमानके समान 
प्रतीत होता था, भगवान्‌ श्रीकृष्ण आरूढ़ हुए॥ २१॥ 
ततः सात्यकिमारोप्य प्रययौ पुरुषोत्तमः। 
पृथिवीं चान्तरिक्षं च रथघोषेण नादयन्‌॥ २२॥ 
तदनन्तर सात्यकिको भी उसी रथपर बैठाकर 
पुरुषोत्तम श्रीकृष्णने रथकी गम्भीर ध्वनिसे पृथ्वी और 
आकाशको गुँजाते हुए वहाँसे प्रस्थान किया॥ २२॥ 
व्यपोढाभ्रस्ततः कालः क्षणेन समपद्यत। 
शिवश्चानुववौ वायुः प्रशान्तमभवद्‌ रजः॥ २३॥ 
तत्पश्चात्‌ उस समय क्षणभरमें ही आकाशमें 
घिरे हुए बादल छिन्न-भिन्न हो अदृश्य हो गये। 
शीतल, सुखद एवं अनुकूल वायु चलने लगी तथा 
धूलका उड़ना बंद हो गया॥ २३॥ 
प्रदक्षिणानुलोमाश्च मङ्गल्या सृगपक्षिणः। 
प्रयाणे वासुदेवस्य बभूवुरनुयायिनः ॥ २४॥ 
वसुदेवनन्दन श्रीकृष्णकी उस यात्राके समय 
मंगलसूचक मृग और पक्षी उनके दाहिने तथा अनुकूल 
दिशामें जाते हुए उनका अनुसरण करने लगे॥ २४॥ 
मड्गल्यार्थप्रदे: शब्दैरन्ववर्तन्त सर्वशः। 
सारसाः शतपत्राश्च हंसाश्च मधुसूदनम्‌॥ २५॥ 
सारस, शतपत्र तथा हंस पक्षी सब ओरसे 
मंगलसूचक शब्द करते हुए मधुसूदन श्रीकृष्णके पीछे- 
पीछे जाने लगे॥ २५॥ 
मन्त्राहुतिमहाहोमैहूयमानश्च पावकः। 
प्रदक्षिणमुखो भूत्वा विधूमः समपद्यत॥ २६॥ 
मन्त्रपाठपूर्वक दी जानेवाली आहुतियोंसे युक्त 
बड़े-बड़े होमयञ्चोद्वारा हविष्य पाकर अग्निदेव प्रदक्षिण- 
क्रमसे उठनेवाली लपटोंके साथ प्रज्वलित हो धूमरहित 
हो गये॥ २६॥ 
वसिष्ठो वामदेवश्च भूरिद्युम्नो गयः क्रथः। 
शुक्रनारदवाल्मीका मरुत्तः कुशिको भृगुः॥ २७॥ 
देवन्रह्मर्षयश्चैव कृष्णं यदुसुखावहम्‌। 
प्रदक्षिणमवर्तन्त सहिता वासवानुजम्‌॥ २८॥ 
वसिष्ठ, वामदेव, भूरिद्युम्न, गय, क्रथ, शुक्र, 
नारद, वाल्मीकि, मरुत्त, कुशिक तथा भृगु आदिं 
देवर्षियों तथा ब्रह्मर्षियोंने एक साथ आकर यदुकुलको 


भगवद्यानपर्व ] 

परिक्रमा की॥ २७-२८॥ 
७ । 
पूजितः प्रययौ कृष्णः कुरूणां सदनं प्रति॥ २९॥ 
इस प्रकार इन महाभाग महर्षियों तथा साधु- 
महात्माओंसे सम्मानित हो श्रीकृष्णने कुरुकुलकी राजधानी 
हस्तिनापुरकी ओर प्रस्थान किया॥ २९॥ 
तं प्रयान्तमनुप्रायात्‌ कुन्तीपुत्रो युधिष्ठिर: । 
भीमसेनार्जुनौ चोभौ माद्रीपुत्रौ च पाण्डवौ॥ ३०॥ 
चेकितानश्च विक्रान्तो धृष्टकेतुश्च चेदिपः। 
छुपदः काशिराजश्च शिखण्डी च महारथः॥ ३९॥ 
धृष्टद्युम्नः सपुत्रश्च विराटः केकयैः सह। 
संसाधनार्थं प्रययुः क्षत्रियाः क्षत्रियर्षभ॥ ३२॥ 
क्षत्रियशिरोमणे! श्रीकृष्णके जाते समय उन्हें 
पहुँचानेके लिये कुन्तीपुत्र युधिष्ठिर उनके पीछे-पीछे 
चले। साथ ही भीमसेन, अर्जुन, माद्रीके दोनों पुत्र 
पाण्डुकुमार नकुल-सहदेव, पराक्रमी चेकितान, चेदिराज 
धृष्टकेतु, द्रुपद, काशिराज, महारथी शिखण्डी, धृष्टद्युम्न, 
पुत्रों और केकयोंसहित राजा विराट-ये सभी क्षत्रिय 
अभीष्ट कार्यको सिद्धि एवं शिष्टाचारका पालन करनेके 
लिये उनके पीछे गये॥ ३०-३२॥ 
ततोऽनुव्रज्य गोविन्दं धर्मराजो युधिष्ठिरः। 
राज्ञां सकाशे झुतिमानुवाचेदं वचस्तदा॥ ३३॥ 
इस प्रकार गोविन्दके पीछे कुछ दूर जाकर 
तेजस्वी धर्मराज युधिष्ठिरने राजाओंके समीप उनसे 
कुछ कहनेका विचार किया॥ ३३॥ 
यो वै न कामान्न भयान्न लोभान्नार्थकारणात्‌। 
अन्यायमनुवर्तेत स्थिरबुद्धिरलोलुपः ॥ ३४॥ 
धर्मज्ञो धृतिमान्‌ प्राज्ञः सर्वभूतेषु केशवः। 
ईश्वरः सर्वभूतानां देवदेवः सनातनः॥ ३५॥ 
जो कभी कामनासे, भयसे, लोभसे अथवा 
अन्य किसी प्रयोजनके कारण भी अन्यायका अनुसरण 
नहीं कर सकते, जिनकी बुद्धि स्थिर है, जो लोभ- 
रहित, धर्मज्ञ, धैर्यवान्‌, विद्वान्‌ तथा सम्पूर्ण भूतोंके 
भीतर विराजमान हैं, वे भगवान्‌ केशव देवताओंके 
भी देवता, सनातन परमेश्वर तथा समस्त प्राणियोंके 
ईश्वर हैं ॥ ३४-३५॥ 
तं सर्वगुणसम्पन्नं श्रीवत्सकृतलक्षणम्‌। 
सम्परिष्वज्य कौन्तेयः संदेष्टुमुपचक्रमे॥ ३६॥ 
उन्हीं सर्वगुणसम्पन्न श्रीवत्सचिहसे विभूषित भगवान्‌ 

या सा बाल्यात्‌ प्रभृत्यस्मान्‌ पर्यवर्धयताबला। 
उपवासतपःशीला सदा स्वस्त्ययने रता॥ ३७॥ 
देवतातिथिपूजासु गुरुशुश्रूषणे रता। 
वत्सला प्रियपुत्रा च प्रियास्माकं जनार्दन॥ ३८॥ 
सुयोधनभयाद्‌ या नोऽत्रायतामित्रकर्शन। 
महतो मृत्युसम्बाधादुह्ने नौरिवार्णवात्‌॥ ३९॥ 
अस्मत्कृते च सततं यया दुःखानि माधव। 
अनुभूतान्यदुःखार्हा तां स्म पृच्छेरनामयम्‌॥ ४०॥ 
युधिष्ठिर बोले--शत्रुओंका संहार करनेवाले 
जनार्दन! अबला होकर भी जिसने बाल्यकालसे ही हमें 
पाल-पोसकर बड़ा किया है, उपवास और तपस्यामें 
संलग्न रहना जिसका स्वभाव बन गया है, जो सदा 
कल्याणसाधनमें ही लगी रहती है, देवताओं और 
अतिथियोंको पूजामें तथा गुरुजनोंकी सेवा-शुश्रूषामें 
जिसका अटूट अनुराग है, जो पुत्रवत्सला एवं पुत्रोंको 
प्यार करनेवाली है, जिसके प्रति हम पाँचों भाइयोंका 
अत्यन्त प्रेम है, जिसने दुर्योधनके भयसे हमारी रक्षा की 
है, जैसे नौका मनुष्यको समुद्रमें डूबनेसे बचाती है, 
उसी प्रकार जिसने मृत्युके महान्‌ संकटसे हमारा उद्धार 
किया है और माधव! जिसने हमलोगोंके कारण सदा 
दुःख ही भोगे हैं, उस दुःख न भोगनेके योग्य हमारी 

माता कुन्तीसे मिलकर आप उसका कुशल-समाचार 
अवश्य पूछें॥ ३७--४०॥ 
पुत्रशोकपरिप्लुताम्‌। 
अभिवाद्य स्वजेथास्त्वं पाण्डवान्‌ परिकीर्तयन्‌॥ ४१ ॥ 
आप हम पाण्डवोंका समाचार बताते हुए हमारी 
माँसे मिलियेगा और प्रणाम करके पुत्रशोकसे पीड़ित 
हुई उस देवीको बहुत-बहुत आश्वासन दीजियेगा॥ 
ऊढात्‌ प्रभृति दुःखानि श्वशुराणामरिंदम। 
निकारानतद्हा च पश्यन्ती दुःखमश्नुते॥ ४२॥ 
शत्रुदमन! उसने विवाह करनेसे लेकर ही अपने 
स्वशुरके घरमें आकर नाना प्रकारके दुःख और कष्ट 
ही देखे तथा अनुभव किये हैं और इस समय भी वह 
वहाँ कष्ट ही भोगती है॥४२॥ 
अपि जातु स कालः स्यात्‌ कृष्ण दुःखविपर्यय:। 
यदहं मातरं क्लिष्टां सुखं दद्यामरिंदम॥ ४३॥ 
शत्रुनाशक श्रीकृष्ण! क्या कभी वह समय भी 
आयेगा, जब हमारे सब दुःख दूर हो जायँगे और हमलोग 
दुःखमें पड़ी हुई अपनी माताको सुख दे सकेंगे ?॥ ४३॥ 
प्रव्रजन्तोऽनुधावन्तीं कृपणां पुत्रगृद्धिनीम्‌। 
रुदतीमपहायैनामगच्छाम वयं वनम्‌॥ ४४॥ 
जब हम वनको जा रहे थे, उस समय पुत्रस्नेहसे 
व्याकुल हो वह कातरभावसे रोती हुई हमारे पीछे-पीछे 
दौडी आ रही थी, परंतु हमलोग उसे वहीं छोड़कर 
वनमें चले गये॥ ४४॥ 
न नूनं म्रियते दुःखैः सा चेज्जीवति केशव। 
तथा पुत्रादिभिर्याढमार्ता ह्यानर्तसत्कृत॥ ४५॥ 
आनर्तदेशके सम्मानित वीर केशव! यह निश्चित 
नहीं है कि मनुष्य दुःखोंसे घबराकर मर ही जाता हो। 
इसलिये कदाचित्‌ वह जीवित हो, तो भी पुत्रोंकी 
चिन्तासे अत्यन्त पीडित ही होगी॥ ४५॥ 
अभिवाद्याथ सा कृष्ण त्वया मद्बचनाद्‌ विभो। 
धृतराष्ट्रश्च कौरव्यो राजानश्च वयोऽधिकाः॥ ४६॥ 
भीष्मं द्रोणं कृपं चैव महाराजं च बाहिकम्‌। 
ङ्रौणि च सोमदत्तं च सर्वाश्च भरतान्‌ प्रति॥ ४७॥ 
विदुरं च महाप्राज्ञं कुरूणां मन्त्रधारिणम्‌। 
अगाधबुद्धि मर्मज्ञं स्वजेथा मधुसूदन॥ ४८॥ 
प्रभो! मधुसूदन श्रीकृष्ण! आप माताको प्रणाम 
करके मेरे कथनानुसार धृतराष्ट्र, दुर्योधन, अन्यान्य 
वयोवृद्ध नरेश, भीष्म, द्रोण, कृप, महाराज बाह्लीक, 
द्रोणपुत्र अश्वत्थामा, सोमदत्त, समस्त भरतवंशी क्षत्रिय 

वृन्द तथा कौरवोंके मन्त्रकी रक्षा करनेवाले, मर्मवेत्ता, 
अगाधबुद्धि एवं महाज्ञानी विदुरके पास जाकर इन 
सबको हृदयसे लगाइयेगा-॥ ४६-४८॥ 
इत्युक्त्वा केशवं तत्र राजमध्ये युधिष्ठिरः। 
अनुज्ञातो निववृते कृष्णं कृत्वा प्रदक्षिणम्‌॥ ४९॥ 
राजाओंके बीचमें भगवान्‌ श्रीकृष्णसे ऐसा कहकर 
सजा युधिष्ठिर उनकी परिक्रमा करके आज्ञा ले लौट पड़े॥ 
ब्रजन्नेव - तु बीभत्सुः सखायं पुरुषर्षभम्‌। 
अब्रवीत्‌ परवीरघ्नं दाशाहमपराजितम्‌॥ ५०॥ 
परंतु अर्जुनने पीछे-पीछे जाते हुए ही शत्रुवीरोंका 
संहार करनेवाले अपराजित नरश्रेष्ठ अपने सखा 
दशार्हकुलनन्दन श्रीकृष्णसे कहा--॥ ५०॥ 
यदस्माकं विभो वृत्तं पुरा वै मन्त्रनिश्चये। 
अर्धराज्यस्य गोविन्द विदितं सर्वराजसु॥ ५१॥ 
“गोविन्द! पहले जब हमलोगोंमें गुप्त मन्त्रणा 
हुई थी, उस समय एक निश्चित सिद्धान्तपर पहुँचकर 
हमने आधा राज्य लेकर ही संधि करनेका निर्णय किया 
था; इस बातको सभी राजा जानते हैं॥ ५१॥ 
तच्चेद्‌ दद्यादसंगेन सत्कृत्यानवमन्य च। 
प्रियं मे स्यान्महाबाहो मुच्येरन्‌ महतो भयात्‌॥ ५२॥ 
“महाबाहो! यदि दुर्योधन लोभ छोड़कर अनादर 
न करके सत्कारपूर्वक हमें आधा राज्य लौटा दे तो मेरा 
प्रिय कार्य सम्पन्न हो जाय तथा समस्त कौरव महान्‌ 
भयसे छुटकारा पा जायँ॥ ५२॥ 
अतश्चेदन्यथा कर्ता धार्तराष्ट्रोऽनुपायवित्‌। 
अन्तं नूनं करिष्यामि क्षत्रियाणां जनार्दन ॥५३॥ 
“जनार्दन! यदि समुचित उपायको न जाननेवाला 
धृतराष्ट्रपुत्र दुर्योधन इसके विपरीत आचरण करेगा तो 
मैं निश्चय ही उसके पक्षमें आये हुए समस्त क्षत्रियोंका 
संहार कर डालूँगा'॥ ५३॥ 
वैशम्पायन उवाच 
एवमुक्ते पाण्डवेन समहुष्यद्‌ वृकोदरः। 
मुहुर्मुहुः क्रोधवशात्‌ प्रावेपत च पाण्डवः॥ ५४॥ 
बैशम्पायनजी कहते हैं--जनमेजय ! पाण्डुनन्दन 
अर्जुनके ऐसा कहनेपर पाण्डव भीमसेनको बड़ा हर्ष 
हुआ। वे क्रोधवश बारंबार काँपने लगे॥ ५४॥ 
वेपमानश्च कौन्तेयः प्राक्रोशन्महतो रवान्‌। 
धनंजयवचः श्रुत्वा हर्षोत्सिक्तमना भूशम्‌॥ ५५॥ 
काँपते-काँपते ही कुन्तीकुमार भीमसेन बड़े जोर- 
जोरसे सिंहनाद करने लगे। अर्जुनकी पूर्वोक्त बातें 

सुनकर उनका हृदय अत्यन्त हर्ष और उत्साहसे भर 

गया था॥ ५५॥ | 

तस्य तं निनदं श्रुत्वा सम्प्रावेपन्त धन्विनः। 

वाहनानि च सर्वाणि शकृन्मूत्रे प्रसुस्रुवुः ॥ ५६॥ 
उनका वह सिंहनाद सुनकर समस्त धनुर्धर 

भयके मारे थरथर काँपने लगे। उनके सभी वाहनोंने 

मल-मूत्र कर दिये॥ ५६॥ 

इत्युक्त्वा केशवं तत्र तथा चोक्त्वा विनिश्चयम्‌। ` 

अनुज्ञातो निववृते परिष्वज्य जनार्द्नम्‌॥ ५७॥ 
इस प्रकार श्रीकृष्णसे वार्तालाप करके उन्हें 

अपना निश्चय बता गले मिलकर अर्जुन श्रीकृष्णसे 

आज्ञा ले लौट आये॥ ५७॥ 

तेषु राजसु सर्वेषु निवृत्तेषु जनार्दनः। 

तूर्णमभ्यगमद्ुष्टः शैब्यसुग्रीववाहनः॥ ५८॥ 

` उन सब राजाओंके लौट जानेपर शैब्य और 

सुग्रीव आदिसे युक्त रथपर चलनेवाले जनार्दन श्रीकृष्ण 

बड़े हर्षके साथ तीव्र गतिसे आगे बढ़े॥ ५८॥ 

ते हया वासुदेवस्य दारुकेण प्रचोदिताः। 

पन्थानमाचेमुरिव ग्रसमाना इवाम्बरम्‌॥ ५९॥ 


दारुकके हाँकनेपर भगवान्‌ वासुदेवके वे अश्व: 


इतने वेगसे चलने लगे, मानो समस्त मार्गको पी रहे हों 
औरं आकाशको ग्रस लेना चाहते हों॥५९॥ 
अथापश्यन्महाबाहु्षीनध्वनि केशवः। 
ब्राह्मया श्रिया दीप्यमानान्‌ स्थितानुभयतः पथि॥ ६०॥ 
तदनन्तर महाबाहु श्रीकृष्णने मार्गमें कुछ महर्षियोंको 
उपस्थित देखा, जो रास्तेके दोनों ओर खड़े' थे और 
ब्रह्मतेजसे प्रकाशित हो रहे थे॥६०॥ 
सोऽवतीर्य रथात्‌ तूर्णमभिवाद्य जनार्दनः। 
यथावृत्तानृषीन्‌ . सर्वानभ्यभाषत ` पूजयन्‌॥ ६१॥ 
तब भगवान्‌ श्रीकृष्ण तुरंत ही रथसे उतर पड़े 
और पूर्वोक्तरूपसे खड़े हुए उन समस्त महर्षियोंको 
प्रणाम करके उनका समादर करते हुए बोले-॥ ६१॥ 
कच्चिल्लोकेषु कुशलं कच्चिद्‌ धर्मः स्वनुष्ठितः। 
ब्राह्मणानां त्रयो वर्णाः कच्चित्‌ तिष्ठन्ति शासने॥ ६२॥ 
('पितुदेवातिथिभ्यश्च कच्चित्‌ पूजा स्वनिष्ठिता । ) 
“महात्माओ! सम्पूर्ण लोकोंमें कुशल तो है 
न? क्या धर्मका अच्छी तरह अनुष्ठान हो रहा. है? 
क्षत्रिय आदि तीनों वर्ण ब्राह्मणोंकी आज्ञाके अधीन रहते 
हैं न? क्या पितरों, देवताओं और अतिथियोंको पूजा 
भलीभाँति सम्पन्न हो रही है?'॥ ६२॥ | 


तरयशीतितमोऽध्यायः 

तेभ्यः प्रयुज्य तां पूजां प्रोवाच मधुसूदनः । 
भगवन्तः क्व संसिद्धाः का वीथी भवतामिह॥ ६३॥ 
किं वा कार्य भगवतामहं किं करवाणि वः। 
केनार्थेनोपसम्प्राप्ता भगवन्तो महीतलम्‌॥ ६४॥ 
तत्पश्चात्‌ उन महर्षियोंकी पूजा करके भगवान्‌ 
मधुसूदनने फिर उनसे पूछा-'महात्माओ! आपने कहाँ 
सिद्धि प्राप्त की है? आपलोगोंका यहाँ कौन-सा मार्ग 
है? अथवा आपलोगोंका क्या कार्य है? भगवन्‌! मैं 
आपलोगोंकी क्या सेवा करूँ? किस प्रयोजनसे आपलोग 
इस भूतलपर पधारे हैं ?'॥ ६३-६४॥ 
(एवमुक्ताः केशवेन मुनयः संशितव्रताः। 
नारदप्रमुखाः सर्वे प्रत्यनन्दन्त केशवम्‌॥ 
श्रीकृष्णके ऐसा कहनेपर कठोर व्रत धारण 
करनेवाले नारद आदि सब महर्षि उनका अभिनन्दन 
करने लगे। 
अधःशिराः सर्पमाली महर्षिः स हि देवलः। 
अर्वावसुः सुजानुश्च मैत्रेयः शुनको बली॥ ` 


-| बको दाल्भ्यः स्थूलशिराः कृष्णट्वैपायनस्तथा। 


आयोदधौम्यो धौम्यश्च अणीमाण्डव्यकौशिको॥ 
दामोष्णीषस्त्रिषवणः पर्णादो घटजानुकः। 
मौञ्जायनो वायुभक्षः पाराशयोऽथ शालिकः ॥ 
शीलवानशनिर्धाता शूऱ्यपालोऽकृतव्रणः। 
श्वेतकेतुः कहोलएच रामश्चैव महातपाः ॥ ) 
(नारदजीके अतिरिक्त जो महर्षि वहाँ उपस्थित 
थे, उनके नाम इस प्रकार हैं-) अधःशिरा, सर्पमाली, 

महर्षि देवल, अर्वावसु, सुजानु, मैत्रेय, शुनक, बली, 
दल्भपुत्र बक, स्थूलशिरा, पराशरनन्दन श्रीकृष्णद्वैपायन, 
आयोदधौम्य, धौम्य, अणीमाण्डव्य, कौशिक, दामोष्णीष 
त्रिषवण, पर्णाद, घटजानुक, मौंजायन, वायुभक्ष, पाराशर्य, 
शालिक, शीलवान्‌, अशनि, धाता, शून्यपाल, अकृतन्रण, 
३वेतकेतु, कहोल एवं महातपस्वी परशुराम। 
तमब्रवीज्जामदग्न्य उपेत्य मधुसूदनम्‌। 
परिष्वज्य च गोविन्दं सुरासुरपतेः सखा॥ ६५॥ 
उस समय देवराज तथा दैत्यराजके भी सखा 
'जमदग्निनन्दन परशुरामने मधुसूदन श्रीकृष्णके पास 
जाकर उन्हें हृदयसे लगाया और इस प्रकार कहा--॥ 
देवर्षयः पुण्यकृतो ब्राह्मणाश्च बहुश्रुताः । 
राजर्षयश्च दाशाहई मानयन्तस्तपस्विनः। 
देवासुरस्य द्रष्टारः पुराणस्य महामते॥ ६६॥ 
समेतं पार्थिवं क्षत्रं दिदृक्षन्तश्च सर्वतः। 
सभासदश्च राजानस्त्वां च सत्यं जनार्दनम्‌॥ ६७॥ 
एतन्महत्‌ प्रेक्षणीयं द्रष्टं गच्छाम केशव। 
धर्मार्थसहिता वाचः श्रोतुमिच्छाम माधव॥ ६८॥ 
त्वयोच्यमानाः कुरुषु राजमध्ये परंतप। 
“महामते केशव! जिन्होंने पुरातन देवासुरसंग्रामको 
भी अपनी आँखोंसे देखा है, वे पुण्यात्मा देवर्षिगण, 
अनेक शास्त्रोंके विद्वान्‌ ब्रह्मर्षिगण तथा आपका सम्मान 
करनेवाले तपस्वी राजर्षिगण सम्पूर्ण दिशाओंसे एकत्र 
हुए भूमण्डलके क्षत्रियनरेशोंको, सभामें बैठे हुए भूपालों- 


श्रीमहाभारते 
FE SO -_-_-_)/©)©Mक्‍WMक्‍ ~ 


[ उद्योगपर्वणि 


को तथा सत्यस्वरूप आप भगवान्‌ जनार्दनको देखना 
चाहते हैं। इस परम दर्शनीय वस्तुका दर्शन करनेके 
लिये ही हम हस्तिनापुरमें चल रहे हैं । शत्रुओंको संताप 
देनेवाले माधव! वहाँ कौरवों तथा अन्य राजाओंकी 
मण्डलीमें आपके द्वारा कही जानेवाली धर्म और अर्थसे 
युक्त बातोंको हम सुनना चाहते हैं॥ ६६-६८६ ॥ 
भीष्मद्रोणादयश्चैव विदुरश्च महामतिः॥ ६९॥ 
त्वं च यादवशार्दूल सभायां वै समेष्यथ। 
“यदुकुलसिंह! वहाँ कौरवसभामें भीष्म, द्रोण 
आदि प्रमुख व्यक्ति, परम बुद्धिमान्‌ विदुर तथा आप 
पधारेंगे॥ ६९ ३ ॥ 
तव वाक्यानि दिव्यानि तथा तेषां च माधव ॥ ७०॥ 
श्रोतुमिच्छाम गोविन्द सत्यानि च हितानि च। 
“गोविन्द! माधव! उस सभामें आपके तथा भीष्म 
आदिके मुखसे जो दिव्य, सत्य एवं हितकर वचन प्रकट 
होंगे, उन सबको हमलोग सुनना चाहते हैं॥ ७०३॥ 
आपृष्टोऽसि महाबाहो पुनर्द्रक्ष्यमहे वयम्‌॥ ७१॥ 
याह्यविघ्नेन वै वीर द्रक्ष्यामस्त्वां सभागतम्‌। 
आसीनमासने दिव्ये बलतेजःसमाहितम्‌॥ ७२॥ 
“महाबाहो! अब हमलोग आपसे पूछकर विदा ले 
रहे हैं, पुनः आपका दर्शन करेंगे। वीर! आपकी यात्रा 
निर्विघ्न हो। जब सभामें पधारकर आप दिव्य आसनपर 
बैठे होंगे, उसी समय बल और तेजसे सम्पन्न आपके 
श्रीअंगोंका हम पुनः दर्शन करेंगे'॥ ७१-७२॥ 


इति श्रीमहाभारते उद्योगपर्वणि भगवद्यानपर्वणि श्रीकृष्णप्रस्थाने त््यशीतितमोऽध्यायः॥ ८३॥ 
इस प्रकार श्रीमहाभारत उद्योगपर्वके अन्तरगत भगवद्यानपर्वमें श्रीकृष्णप्रस्थानविषयक तिरासीवाँ अध्याय पूरा हुआ॥८३॥ 
[ दाक्षिणात्य अधिक पाठके ५२ श्लोक मिलाकर कुल ७७३ श्लोक हैं।] 
चतुरशीतितमोऽध्यायः 
मार्गके शुभाशुभ शकुनोंका वर्णन तथा मार्गमें लोगोंद्वारा सत्कार पाते हुए 
श्रीकृष्णका वृकस्थल पहुँचकर वहाँ विश्राम करना 


वैशम्पायन उवाच 
प्रयान्तं देवकीपुत्रं परवीररुजो दश। 
महारथा महाबाहुमन्वयुः शस्त्रपाणयः॥ १॥ 


पदातीनां सहस्रं च सादिनां च परंतप। 


भोज्यं च विपुलं राजन्‌ प्रेष्याश्च शतशोऽपरे॥ २॥ 
वैशम्पायनजी कहते हैं--जनमेजय ! शत्रुओंको 
संताप देनेवाले नरेश! महाबाहु श्रीकृष्णके प्रस्थान करते 


समय विपक्षी वीरोंपर विजय पानेवाले शस्त्रधारी दस 
महारथी, एक हजार पैदल योद्धा, एक हजार घुड़सवार, 
प्रचुर खाद्य-सामग्री तथा दूसरे सैकड़ों सेवक उनके 
साथ गये॥ १-२॥ 

जनमेजय उवाच 
कथं प्रयातो दाशाहो महात्मा मधुसूदनः । 
कानि वा व्रजतस्तस्य निमित्तानि महौजसः॥ ३॥ 


भगवद्यानपर्व ] 


चतुरशीतितमोऽध्यायः 

जनमेजयने पूछा--दशार्हकुलतिलक महात्मा 
मधुसूदनने किस प्रकार यात्रा की? उन महातेजस्वी 
शरीकृष्णके जाते समय कौन-कौन-से भले-बुरे शकुन 
प्रकट हुए थे?॥ ३॥ 

वैशम्पायन उवाच 

तस्य प्रयाणे यान्यासन्‌ निमित्तानि महात्मनः। 
तानि मे शृणु सर्वाणि दैवान्यौत्पातिकानि च॥ ४॥ 

वैशम्पायनजीने कहा--राजन्‌! महात्मा 
श्रीकृष्णके प्रस्थान करते समय जो दिव्य शकुन और 
उत्पातसूचक अपशकुन प्रकट हुए थे, मुझसे उन 
सबका वर्णन सुनो॥ ४॥ 
अनभ्नेऽशनिनिर्घोषः सविद्युत समजायत। 
अन्वगेव च पर्जन्यः प्रावर्षद्‌ विघने भृशम्‌॥ ५॥ 

बिना बादलके ही आकाशमें बिजलीसहित वञ्रकी 
गड्गड़ाहट सुनायी देने लगी । उसके साथ ही पर्जन्यदेवताने 
मेघोंको घटा न होनेपर भी प्रचुर जलकी वर्षा की॥ ५॥ 
प्रत्यगूहुर्महानद्यः प्राङ्मुखाः सिन्धुसप्तमाः। 
विपरीता दिशः सर्वा न प्राज्ञायत किंचन॥ ६॥ 

पूर्वकी ओर बहनेवाली सिन्धु आदि बड़ी-बड़ी 
नदियोंका प्रवाह उलटकर पश्चिमकी ओर हो गया। 
सारी दिशाएँ विपरीत प्रतीत होने लगीं। कुछ भी 
समझमें नहीं आता था॥६॥ 


प्राज्वलन्नग्नयो राजन्‌ पृथिवी समकम्पत। 


राजन्‌! सब ओर आग जलने लगी। धरती डोलने 
'लगी। सैकड़ों जलाशय और कलश छलक-छलककर 
जल गिराने लगे॥ ७॥ 
तमःसंवृतमप्यासीत्‌ सर्व जगदिदं तथा। 
न दिशो नादिशो राजन्‌ प्रज्ञायन्ते स्म रेणुना ॥८॥ 
राजन्‌! यह सारा संसार धूलके कारण अन्धकारसे 
आच्छन्न-सा हो गया। कौन दिशा है, कौन दिशा नहीं 
है-इसका ज्ञान नहीं हो पाता था॥८॥ 
प्रादुरासीन्महाज्छब्दः खे शरीरमदृश्यत। 
सर्वेषु राजन्‌ देशेषु तदद्भुतमिवाभवत्‌॥ ९॥ 
महाराज! फिर बड़े जोरसे कोलाहल होने 
लगा। आकाशमें सब ओर मनुष्यको-सी आकृति 
दिखायी देने लगी। सम्पूर्ण देशोंमें यह अद्भुत-सी 
बात दिखायी दी॥ ९॥ 
प्रामश्नाद्धास्तिनपुरं वातो दक्षिणपश्चिमः। 
आरुजन्‌ गणशो वृक्षान्‌ परुषोऽशनिनिःस्वनः ॥ १०॥ 
दक्षिण-पश्चिमसे आँधी उठी और हस्तिनापुरको 
मथने लगी। उसने झुंड-के-झुंड वृक्षोंको तोड-उखाडकर 
धराशायी कर दिया। वज्रपातका-सा कठोर शब्द होने 
लगा (इस प्रकारके उत्पात हस्तिनापुरके आस-पास 
घटित होते थे)॥ १०॥ 
सत्र यत्र च वार्ष्णेयो वर्तते पथि भारत। 
तत्र तत्र सुखो वायुः सर्वं चासीत्‌. प्रदक्षिणम्‌॥ १९॥ 
भारत! वृष्णिनन्दन श्रीकृष्ण मार्गमें जहाँ-जहाँ 
रहते थे, वहाँ-वहाँ सुखदायिनी वायु चलती थी 
और सभी शुभ शकुन उनके दाहिने भागमें प्रकट होते 
थे॥ ११॥ 
ववर्ष पुष्पवर्ष च कमलानि च भूरिशः। 
समश्च पन्था निर्दुःखो व्यपेतकुशकण्टकः॥ १२॥ 
उनपर फूलोंकी और बहुत-से खिले हुए कमलोंकी 
भी वृष्टि होती तथा सारा मार्ग कुश-कण्टकसे शून्य 
और समतल होकर क्लेश और दुःखसे रहित हो 
जाता था॥ १२॥ 
संस्तुतो ब्राह्मणैगीभिस्तत्र तत्र सहस्त्रश: । 
अर्च्यते मधुपकैश्च वसुभिश्च वसुप्रदः॥ १३॥ 
सहस्र ब्राह्मण विभिन्न स्थानोंमें भगवान्‌ श्रीकृष्णकी 
स्तुति करते तथा मधुपर्कद्वारा उनको पूजा करते थे। 
धनदाता भगवानूने भी उन सबको यथेष्ट धन दिया॥ 
तं किरन्ति महात्मानं वन्यैः पुष्पे: सुगन्धिभिः। 


उदपानाश्च कुम्भाश्च प्रासिञ्चञ्छतशो जलम्‌॥ ७ स्त्रियः पथि समागम्य सर्वभूतहिते रतम्‌॥ ९४॥ 

श्रीमहाभारते 


२९० 


[ उद्योगपर्वणि 


मार्गमें कितनी ही स्त्रियाँ आकर सम्पूर्ण भूतोंके 
हितमें रत रहनेवाले उन महात्मा श्रीकृष्णके ऊपर वनके 
सुगन्थित फूलोंको वर्षा करती थीं॥ १४॥ 
स॒ शालिभवनं रम्यं सर्वसस्यसमाचितम्‌। 
सुखं परमधर्मिष्ठमभ्यगाद्‌ भरतर्षभ॥ १५॥ 
भरतश्रेष्ठ! उस समय धर्मकार्यके लिये अत्यन्त 
उपयोगी तथा सम्पूर्ण सस्य-सम्पत्तिसे भरे हुए अगहनी 
धानके मनोहर खेत देखते हुए भगवान्‌ बड़े सुखसे यात्रा 
कर रहे थे॥ १५॥ 
पश्यन्‌ बहुपशून्‌ ग्रामान्‌ रम्यान्‌ हृदयतोषणान्‌। 
पुराणि च व्यतिक्रामन्‌ राष्ट्राणि विविधानि च॥ १६॥ 
रास्तेमें कितने ही ऐसे गाँव मिलते, जिनमें बहुत- 
से पशुओंका पालन-पोषण होता था। वे देखनेमें 
अत्यन्त सुन्दर और मनको संतोष देनेवाले थे। उन 
सबको देखते और अनेकानेक नगरों एवं राष्ट्रोंको 
'लाँघते हुए वे आगे बढ़ते चले गये॥ १६॥ 
नित्यं हृष्टाः सुमनसो भारतैरभिरक्षिताः। 
नोद्विना: परचक्राणां व्यसनानामकोविदाः ॥ १७॥ 
उपप्लव्यादथायान्तं जनाः पुरनिवासिनः। 
पथ्यतिष्ठन्त सहिता विष्वक्सेनदिदृक्षया॥ १८॥ 
इधर उपप्लव्य नगरसे आते हुए भगवान्‌ श्रीकृष्णको 
देखनेकी इच्छासे अनेक नागरिक रास्तेमें एक साथ खड़े 
थे। भरतवंशियोंद्वारा सुरक्षित होनेके कारण वे सदा हर्ष 
एवं उल्लाससे भरे रहते थे। उनका मन बहुत प्रसन्न 
था। उन्हें शत्रुओंकी सेनाओंसे उद्विग्न होनेका अवसर 
नहीं आता था। दुःख और संकट कैसा होता है, इसको 
वे जानते ही नहीं थे॥ १७-१८॥ 
ते तु सर्वे समायान्तमग्निमिद्धमिव प्रभुम्‌। 
अर्चयामासुरचाई देशातिथिमुपस्थितम्‌॥ १९ ॥ 
उन सबने प्रज्वलित अग्निके समान तेजस्वी और 
अपने देशके पूजनीय अतिथि भगवान्‌ श्रीकृष्णको समीप 
आते देख निकट जाकर उनका यथावत्‌ पूजन किया॥ 
वृकस्थलं समासाद्य केशवः परवीरहा। 
प्रकीर्णरशमावादित्ये व्योम्नि वै लोहितायति॥ २०॥ 
अवतीर्य रथात्‌ तूर्णं कृत्वा शौचं यथाविधि। 
रथमोचनमादिश्य संध्यामुपविवेश ह॥ २१॥ 
शत्रुवीरोका संहार करनेवाले भगवान्‌ श्रीकृष्ण जब 
वृकस्थलमें पहुँचे, उस समय नाना किरणोंसे मण्डित 
सूर्य अस्त होने लगे और पश्चिमके आकाशमै लाली 
छा गयी। तब भगवानूने शीघ्र ही रथसे उतरकर उसे 

खोलनेकी आज्ञा दी और विधिपूर्वक शौच-स्नान करके 
वे संध्योपासना करने लगे॥ २०-२१॥ 
दारुकोऽपि हयान्‌ मुक्त्वा परिचर्य च शास्त्रतः । 
मुमोच सर्वयोक्त्रादि मुक्त्वा चैतानवासृजत्‌॥ २२॥ 
दारुकने भी घोड़ोंको खोलकर शस्त्रविधिके 
अनुसार उनकी परिचर्या की और उनका सारा साज- 
बाज उतार दिया तथा उन्हें बन्धनमुक्त करके छोड़ 
दिया॥ २२॥ 
अभ्यतीत्य तु तत्‌ सर्वमुवाच मधुसूदनः। 
युधिष्ठिरस्य कार्यार्थमिह वत्स्यामहे क्षपाम्‌॥ २३॥ 
संध्या-वन्दन आदि सारा कार्य समाप्त करके 
मधुसूदन श्रीकृष्णने कहा--' युधिष्ठिरका कार्य सिद्ध 
करनेके लिये आज रातमें हमलोग यहीं रहेंगे'॥ २३॥ 
तस्य॒ तन्मतमाज्ञाय चक्रुरावसथं नराः। 
क्षणेन चान्नपानानि गुणवन्ति समार्जयन्‌ २४॥ 
उनका यह विचार जानकर सेवकोंने वहीं डेरे 
डाल दिये। क्षणभरमें उन्होंने खाने-पीनेके उत्तमोत्तम 
पदार्थ प्रस्तुत कर दिये॥ २४॥ 
तस्मिन्‌ ग्रामे प्रधानास्तु य आसन्‌ ब्राह्मणा नृप। 
आर्याः कुलीना ह्वीमन्तो ब्राह्मी वृत्तिमनुष्ठिताः ॥ २५॥ 
राजन्‌! उस गाँवमें जो प्रमुख ब्राह्मण रहते थे, 
वे श्रेष्ठ, कुलीन, लज्जाशील और ब्राह्मणोचित वृत्तिका 
पालन करनेवाले थे॥ २५॥ | 
तेऽभिगम्य महात्मानं हृषीकेशमरिंदमम्‌। 
पूजां चक्रुर्यथान्यायमाशीर्मङ्गलसंयुताम्‌॥ २६॥ 


भगवदयानपर्व ] 


उन्होंने शत्रुदमन महात्मा हृषीकेशके पास जाकर 
आशीर्वाद तथा मंगलपाठपूर्वक उनका यथोचित पूजन किया॥ 
ते पूजयित्वा दाशाई सर्वलोकेषु पूजितम्‌। 
न्यवेदयन्त वेश्मानि रत्नवन्ति महात्मने॥ २७॥ 

सर्वलोकपूजित दशार्हनन्दन श्रीकृष्णकी पूजा 
करके उन्होंने उन महात्माको अपने रत्नसम्पन्न गृह 
समर्पित कर दिये अर्थात्‌ अपने-अपने घरोंमें ठहरनेके 
लिये प्रभुसे प्रार्थना की॥ २७॥ 
तान्‌ प्रभुः कृतमित्युक्त्वा सत्कृत्य च यथाईत:। 
अभ्येत्य चैषां वेश्मानि पुनरायात्‌ सहैव तै: ॥ २८॥ 


'पञ्चाशीत्तितमोऽध्यायः 


२९२ 


तब भगवानूने यह कहकर कि यहाँ ठहरनेके 
लिये पर्याप्त स्थान है, उनका यथायोग्य सत्कार किया 
और (उनके संतोषके लिये) उन सबके घरोंपर जाकर 
पुनः उनके साथ ही लौट आये॥ २८॥ 
सुमृष्टं भोजयित्वा च ब्राह्मणांस्तत्र केशवः। 
भुक्त्वा च सह तैः सर्वैरवसत्‌ तां क्षपां सुखम्‌॥ २९॥ 

तत्पश्चात्‌ केशवने वहीं उन ब्राह्मणोंको 
सुस्वादु अन्न भोजन कराया, फिर स्वयं भी भोजन 
करके उन सबके साथ उस रातमें वहाँ सुखपूर्वक 
निवास किया॥ २९॥ 


इति श्रीमहाभारते उद्योगपर्वणि भगवद्यानपर्वणि श्रीकृष्णप्रयाणे चतुरशीतितमोऽध्यायः॥ ८४॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें श्रीकृव्णका हस्तिनापुरको 
प्रस्थानविवयक चौरासीवाँ अध्याय पूरा हुआ॥ ८४॥ 


IO ~ 


पञ्चाशीतितमोऽध्यायः 


दुर्योधनका धृतराष्ट्र आदिकी अनुमतिसे श्रीकृष्णके स्वागत-सत्कारके 
लिये मार्गमें विश्रामस्थान बनवाना 


वैशम्पायन उवाच 

तथा दूतैः समाज्ञाय प्रयान्तं मधुसूदनम्‌। 
धृतराष्ट्रोऽब्रवीद्‌ भीष्ममर्चयित्वा महाभुजम्‌॥ १॥ 
द्रोणं च संजयं चैव विदुरं च महामतिम्‌। 
दुर्योधनं सहामात्यं हृष्टरोमाब्रवीदिदम्‌॥ २॥ 

वैशम्पायनजी कहते हैं-जनमेजय! दूतोंके द्वारा 
भगवान्‌ मधुसूदनके आगमनका समाचार जानकर 
धृतराष्ट्रके शरीरमें रोमांच हो आया। उन्होंने महाबाहु 
भीष्म, द्रोण, संजय तथा परम बुद्धिमान्‌ विदुरका 
यथावत्‌ सत्कार करके मन्त्रियोंसहित दुर्योधनसे इस 
प्रकार कहा--॥ १-२॥ 
अद्भुतं महदाश्चर्यं श्रूयते कुरुनन्दन। 
स्त्रियो बालाश्च वृद्धाश्‍च कथयन्ति गृहे गृहे॥ ३॥ 
सत्कृत्याचक्षते चान्ये तथैवान्ये समागताः। 
पृथग्वादाश्च वर्तन्ते चत्वरेषु सभासु च॥ ४॥ 

"कुरुनन्दन! एक अद्भुत और अत्यन्त आश्‍्चर्यकी 
बात सुनायी देती है। घर-घरमें स्त्री-बालक और बूढ़े 
इसीकी चर्चा करते हैं। जो यहाँके निवासी हैं, वे तथा 
जो बाहरसे आये हुए हैं, वे भी आदरपूर्वक उसी 
बातको कहते हैं। चौराहोंप और सभाओंमें भी 
पृथक्‌-पृथक्‌ वही चर्चा चलती है॥ ३-४॥ 

उपायास्यति दाशाहः पाण्डवार्थे पराक्रमी। 
स नो मान्यश्च पूज्यश्च सर्वथा मधुसूदन: ॥ ५॥ 
“वह बात यह है कि पाण्डवोंकी ओरसे परम 
पराक्रमी भगवान्‌ श्रीकृष्ण यहाँ पधारेंगे। वे मधुसूदन 
हमलोगोंके माननीय तथा सब प्रकारसे पूजनीय हैं॥ ५॥ 
तस्मिन्‌ हि यात्रा लोकस्य भूतानामीश्वरो हि सः। 
तस्मिन्‌ धृतिश्च वीर्य च प्रज्ञा चौजश्च माधवे॥ ६॥ 
“सम्पूर्ण लोकोंका जीवन उन्हींपर निर्भर है, क्योंकि 
वे सम्पूर्ण भूतोंके अधीश्वर हैं। उन माधवमें धैर्य, 
पराक्रम, बुद्धि और तेज सब कुछ है॥६॥ 
स मान्यतां नरश्रेष्ठः स हि धर्मः सनातनः। 
पूजितो हि सुखाय स्यादसुखः स्यादपूजितः॥ ७॥ 
“उन नरश्रेष्ठ श्रीकृष्णका यहाँ सम्मान होना 
चाहिये; क्योंकि वे सनातन धर्मस्वरूप हैं। सम्मानित 
होनेपर वे हमारे लिये सुखदायक होंगे और सम्मानित 
न होनेपर हमारे दुःखके कारण बन जायँगे॥ ७॥ 
स चेत्‌ तुष्यति दाशाह उपचारैररिंदमः। 
कृष्णात्‌ सर्वानभिप्रायान्‌ प्राप्स्यामः सर्वराजसु॥ ८ ॥ 
' शन्नुओंका दमन करनेवाले भगवान्‌ श्रीकृष्ण यदि 
हमारे सत्कार-साधनोंसे संतुष्ट हो जायँगे, तब हम समस्त 
राजाओंमें उनसे अपने सारे मनोरथ प्राप्त कर लेंगे॥ ८॥ 


२९२ 


तस्य पूजार्थमद्यैव संविधत्स्व परंतप। 
सभाः पथ्चि विधीयन्तां सर्वकामसमन्विता:॥ ९॥ 
“परंतप! तुम श्रीकृष्णके स्वागत-सत्कारके लिये 
आजसे ही तैयारी करो। मार्गमें अनेक विश्रामस्थान 
बनवाओ और उनमें सब प्रकारकी मनोनुकूल उपभोग- 
सामग्री प्रस्तुत करो॥ ९॥ 
यथा प्रीतिर्महाबाहो त्वयि जायेत तस्य वै। 
तथा कुरुष्व गान्धारे कथं वा भीष्म मन्यसे॥ १०॥ 
“महाबाहु गान्धारीनन्दन ! तुम ऐसा प्रयत्न करो, जिससे 
श्रीकृष्णके हृदयमें तुम्हारे प्रति प्रेम उत्पन्न हो जाय | अथवा 
भीष्मजी | इस विषयमें आपकी क्या सम्मति है ?'॥ १०॥ 
ततो भीष्मादयः सर्वे धृतराष्ट्रं जनाधिपम्‌। 
ऊचुः परममित्येवं पूजयन्तोऽस्य तद्‌ वचः॥ १९॥ 
तब भीष्म आदि सब लोगोंने उस प्रस्तावको 
भूरि-भूरि प्रशंसा करते हुए राजा धृतराष्ट्रसे कहा- 
“बहुत उत्तम बात है'॥ ११॥ 
तेषामनुमतं ज्ञात्वा राजा दुर्योधनस्तदा। 
सभावास्तूनि रम्याणि प्रदेष्टुमुपचक्रमे॥ १२॥ 
उन सबकी अनुमति जानकर राजा दुर्योधने उस 
समय जगह-जगह सुन्दर सभामण्डप तथा विश्रामस्थान 
बनवानेके लिये आदेश जारी किया॥ १२॥ 
तरतो देशेषु देशेषु रमणीयेषु भागशः। 
सर्वरलसमाकीर्णाः सभाश्चक्रुरनेकशः ॥ १३॥ 
तब कारीगरोंने विभिन्न रमणीय प्रदेशोंमें अलग- 
अलग सब प्रकारके रत्नोंसे सम्पन्न अनेक विश्राम- 
स्थान बनाये॥ १३॥ 

आसनानि विचित्राणि युतानि विविधैर्गुणैः । 
स्त्रियो गन्धानलंकारान्‌ सूक्ष्माणि वसनानि च॥ १४॥ 
गुणवन्त्यन्नपानानि भोज्यानि विविधानि च। 
माल्यानि च सुगन्धीनि तानि राजा ददौ ततः॥ १५॥ 
नाना प्रकारके गुणोंसे युक्त विचित्र आसन, स्त्रियां, 
सुगन्धित पदार्थ, आभूषण, महीन वस्त्र, गुणकारक अन्न 
और पेय पदार्थ, भाँति-भाँतिके भोजन तथा सुगन्धित 
पुष्पमालाएँ आदि वस्तुओंको राजा दुर्योधने उन 
स्थानोंमें रखवाया॥ १४-१५॥ 
विशेषतश्च वासार्थं सभां ग्रामे वृकस्थले। 
विदधे कौरवो राजा बहुरत्नां मनोरमाम्‌॥ १६॥ 
विशेषतः वृकस्थल नामक ग्राममें निवास 
करनेके लिये कुरुराज दुर्योधनने जो विश्रामस्थान 
बनवाया था, वह बड़ा मनोरम तथा प्रचुर रत्नराशिसे 
सम्पन्न था॥ १६॥ 
एतद्‌ विधाय वै सर्व देवार्हमतिमानुषम्‌। 
आचख्यौ धृतराष्ट्राय राजा दुर्योधनस्तदा॥ १७॥ 
मनुष्योंके लिये अत्यन्त दुर्लभ यह सब देवोचित 
व्यबस्था करके राजा दुर्योधने धृतराष्ट्रको इसकी 
सूचना दे दी॥ १७॥ 
ताः सभाः केशवः सर्वा रत्नानि विविधानि च। 
असमीक्ष्यैव दाशार्ह उपायात्‌ कुरुसद्य तत्‌॥ १८॥ 
परंतु यदुकुलतिलक श्रीकृष्ण उन विश्रामस्थानों 
तथा नाना प्रकारके रत्नोंको ओर दृष्टिपाततक न 
करके कौरवोंके निवासस्थान हस्तिनापुरकी ओर बढ़ते 
चले गये॥ १८॥ 


इति श्रीमहाभारते उद्योगपर्वणि भगवद्यानपर्वणि मार्गे सभानिर्माणे पञ्चाशीतितमोऽध्यायः॥ ८५॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें मार्गमे विश्रामस्थलनिर्माणविषयक 
पचासीवाँ अध्याय पूरा हुआ॥ ८६॥ 

धृतराष्ट्रका भगवान्‌ श्रीकृष्णकी अगवानी करके उन्हें भेंट देने एवं 
दुःशासनके महलमें ठहरानेका विचार प्रकट करना 


धृतराष्ट्र उवाच 


उपप्लव्यादिह क्षत्तरुपायातो जनार्दनः। 


इस नगरमें पहुँच जायँगे॥ १॥ 


आहुकानामधिपतिः पुरोगः सर्वसात्वताम्‌। ` 


वृकस्थले निवसति स च प्रातरिहैष्यत्ति। १॥ | महामना महावीयो महासत्त्वो जनार्दनः॥ २॥ 


धृतराष्ट्र बोले--विदुर | मुझे सूचना मिली है कि 


भगवान्‌ जनार्दन आहुकवंशी क्षत्रियोंके अधिपति तथा 


भगवान्‌ श्रीकृष्ण उपप्लव्यसे यहाँके लिये प्रस्थित हो | समस्त सात्वतों (यादवों)-के अगुआ हैं । उनका हृदय महान्‌ 
गये हें, आज वृकस्थलमें ठहरे हैं तथा कल सबेरे ही | है, पराक्रम भी महान्‌ है तथा वे महान्‌ सत्त्वगुणसे सम्पन्न हैं॥ 

स्फीतस्य वृष्णिराष्ट्रस्य भर्ता गोप्ता च माधवः। 
त्रयाणामपि लोकानां भगवान्‌ प्रपितामहः॥ ३॥ 
वे भगवान्‌ माधव समृद्धिशाली यादव गणराष्ट्रके 
पोषक तथा संरक्षक हैं। पितामहके भी जनक होनेके 
कारण वे तीनों लोकोंके प्रपितामह हैं॥ ३॥ 
वृष्ण्यन्धकाः सुमनसो यस्य प्रज्ञामुपासते। 
आदित्या वसवो रुद्रा यथा बुद्धि बृहस्पते: ॥ ४॥ 
जैसे आदित्य, वसु तथा रुद्रगण बृहस्पतिकी 
बुद्धिका आश्रय लेते हैं, उसी प्रकार वृष्णि और 
अन्धकवंशके लोग प्रसन्नचित्त होकर श्रीकृष्णकी ही 
बुद्धिके आश्रित रहते हैं॥ ४॥ 
तस्मै पूजां प्रयोक्ष्यामि दाशार्हाय महात्मने। 
प्रत्यक्षं तव धर्मज्ञ तां मे कथयतः शृणु॥ ५॥ 
धर्मज्ञ विदुर! मैं तुम्हारे सामने ही उन महात्मा 
श्रीकृष्णको जो पूजा दूँगा, उसे बताता हूँ, सुनो॥ ५॥ 
एकवर्णैः सुक्लुप्ताङ्गर्बाह्मिजातैर्हयोत्तमैः। 
चतुर्युक्तान्‌ रथांस्तस्मै रौक्मान्‌ दास्यामि षोडश॥ ६॥ 
एक रंगके, सुदृढ़ अंगोंवाले तथा बाह्णीकदेशमें 
उत्पन्न हुए उत्तम जातिके चार-चार घोडोंसे जुते हुए 
सोलह सुवर्णमय रथ मैं श्रीकृष्णको भेंट करूँगा॥ ६॥ 
नित्यप्रभिन्नान्‌ मातङ्गानीषादन्तान्‌ प्रहारिणः। 
अष्टानुचरमेकैकमष्टौ दास्यामि कौरव॥ ७॥ 
कुरुनन्दन! इनके सिवा मैं उन्हें आठ मतवाले 
हाथी भी दूँगा, जिनके मस्तकोंसे सदा मद चूता 
रहता है, जिनके दाँत ईषादण्डके समान प्रतीत होते 
हैं तथा जो शत्रुओंपर प्रहार करनेमें कुशल हैं और 
जिन आठौं गजराजोंमेंसे प्रत्येकके साथ आठ-आठ 
सेवक हैं॥७॥ 
दासीनामप्रजातानां शुभानां रुक्मवर्चसाम्‌। 
शतमस्मै प्रदास्यामि दासानामपि तावताम्‌॥ ८ ॥ 
साथ ही मैं उन्हें सुवर्णकी-सी कान्तिवाली 
परम सुन्दरी सौ ऐसी दासियाँ दूँगा, जिनसे किसी 
संतानकी उत्पत्ति नहीं हुई है। दासियोंके ही बराबर 
दास भी दूँगा॥८॥ 
आविकं च सुखस्पर्शं पार्वतीयैरुपाहृतम्‌। 
तदप्यस्मै प्रदास्यामि सहस्त्राणि दशाष्ट च॥९॥ 
मेरे यहाँ पर्वतीयोंसे भेंटमें मिले हुए भेड़के ऊनसे 
बने हुए (असंख्य) कम्बल हैं, जो स्पर्श करनेपर बड़े 
मुलायम जान पड़ते हैं; उनमेंसे अठारह हजार कम्बल 
भी मैं श्रीकृष्णको उपहारमें दूँगा॥ ९॥ 

अजिनानां सहस्राणि चीनदेशोद्भवानि च। 
तान्यप्यस्मै प्रदास्यामि यावदर्हति केशवः॥ १०॥ 
चीनदेशमें उत्पन्न हुए सहस्रं मृगचर्म मेरे भण्डारमें 
सुरक्षित हैं; उनमेंसे श्रीकृष्ण जितने लेना चाहेंगे, उतने 
सब-के-सब उन्हें अर्पित कर दूँगा॥ १०॥ 
दिवा रात्रौ च भात्येष सुतेजा विमलो मणि: । 
तमप्यस्मै प्रदास्यामि तमर्हति हि केशवः॥ ११॥ 
मेरे पास यह एक अत्यन्त तेजस्वी निर्मल मणि 
है, जो दिन तथा रातमें भी प्रकाशित होती है, इसे भी 
मैं श्रीकृष्णको ही दूँगा; क्योंकि वे ही इसके योग्य हैं॥ 
एकेनाभिपतत्यह्ता योजनानि चतुर्दश। 
यानमश्वतरीयुक्तं दास्ये तस्मै तदप्यहम्‌॥ १२॥ 
मेरे पास खच्चरियोंसे युक्त एक रथ है, जो एक 
दिनमें चौदह योजनतक चला जाता है, वह भी मैं 
उन्हींको अर्पित करूँगा॥ १२॥ 
यावन्ति वाहनान्यस्य यावन्तः पुरुषाश्च ते। 
ततोऽष्टगुणमप्यस्मै भोज्यं दास्याम्यहं सदा॥ १३॥ 
श्रीकृष्णके साथ जितने वाहन और जितने सेवक 
आयेंगे उन सबको औसतसे आठगुना भोजन मैं प्रत्येक 
समय देता रहूँगा॥ १३॥ 
मम पुत्राश्च पौत्राश्च सर्वे दुर्योधनादुते। 
प्रत्युद्यास्यन्ति दाशाई रथैर्मृष्टैः स्वलंकृताः॥ १४॥ 
दुर्योधनके सिवा मेरे सभी पुत्र और पौत्र वस्त्र- 
आभूषणोंसे विभूषित हो स्वच्छ-सुन्दर रथोपर बैठकर 
श्रीकृष्णकी अगवानीके लिये जायँगै ॥ १४॥ 
स्वलंकृताश्च कल्याण्यः पादैरेव सहस्रशः । 
वारमुख्या महाभागं प्रत्युद्यास्यन्ति केशवम्‌॥ १५॥ 
सहस्रों सुन्दरी वारांगनाएँ सुन्दर वेषभूषासे सज- 
धजकर महाभाग केशवकी अगवानीके लिये पैदल 
ही जायँगी॥ १५॥ 
नगरादपि याः काश्चिद्‌ गमिष्यन्ति जनार्दनम्‌। 
द्रष्दुं कऱ्याशच कल्याण्यस्ताश्च यास्यन्त्यनावृताः॥ १६॥ 
जनार्दनका दर्शन करनेके लिये इस नगरसे जो 
भी कोई पर्दा न रखनेवाली कल्याणमयी कन्याएं जाना 
चाहेंगी, वे जा सकेंगी॥ १६॥ 
सस्त्रीपुरुषबालं च नगरं मधुसूदनम्‌। 
उदीक्षतां महात्मानं भानुमन्तमिव प्रजा: ॥ ९७॥ 
जैसे प्रजा सूर्यदेवका दर्शन करती है, उसी प्रकार 
स्त्री, पुरुष और बालकोंसहित यह सारा नगर महात्मा 
मधुसूदनका दर्शन करे॥ १७॥ 


२९४ 

महाध्वजपताकाश्च क्रियन्तां सर्वतो दिशः। 
जलावसिक्तो विरजाः पन्थास्तस्येति चान्वशात्‌॥ १८॥ 


“नगरमें चारों ओर विशाल ध्वजाएँ और पताकाएं 
फहरा दी जायैँ और श्रीकृष्ण जिसपर आ रहे हों, 
उस राजपथपर जलका छिड़काव करके उसे धूलरहित 
बना दिया जाय” इस प्रकार राजा धृतराष्ट्रे आदेश 
दिया॥ १८॥ 
दुःशासनस्य च गृह दुर्योधनगृहाद्‌ वरम्‌। 
तदद्य क्रियतां क्षिप्रं सुसम्मृष्टमलंकृतम्‌॥ १९॥ 

इतना कहकर वे फिर बोले-दुःशासनका महल 
दुर्योधनके राजभवनसे भी श्रेष्ठ है। उसीको आज झाड़- 


पोंछकर सब प्रकारसे सुसज्जित कर दिया जाय॥ १९॥ 

एतद्धि रुचिराकारैः प्रासादैरुपशोभितम्‌। 

शिवं च रमणीयं च सर्वर्तुसुमहाधनम्‌॥ २०॥ 
यह महल सुन्दर आकारवाले भवनोंसे सुशोभित, 

कल्याणकारी, रमणीय, सभी ऋतुओंके वैभवसे सम्पन्न 

तथा अनन्त धनराशिसे समृद्ध है॥ २०॥ 

सर्वमस्मिन्‌ गृहे रत्नं मम दुर्योधनस्य च। 

यद्‌ यदईति वारष्णेयस्तत्‌ तद्‌ देयमसंशयम्‌॥ २९॥ 
मेरे और दुर्योधनके पास जो भी रत्न हैं, वे सब 

इसी घरमें रखे हैं। भगवान्‌ श्रीकृष्ण उनमेंसे जो-जो 

रत्न लेना चाहें, वे सब उन्हें निःसंदेह दे दिये जायँ ॥ 


इति श्रीमहाभारते उद्योगपर्वणि भगवद्यानपर्वणि धृतराष्ट्रवाक्ये षडशीतितमोऽध्यायः॥ ८६॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमे धृतराष्ट्रवाक्यविषयक 
छियासीबाँ अध्याय पूरा हुआ॥ ८६॥ 


सप्ताशीतितमोऽध्यायः 
विदुरका धृतराष्ट्रको श्रीकृष्णकी आज्ञाका पालन करनेके लिये समझाना 


विदुर उवाच 
राजन्‌ बहुमतश्चासि त्रैलोक्यस्यापि सत्तमः। 
सम्भावितश्च लोकस्य सम्मतश्चासि भारत॥ १॥ 
विदुरजी बोले-राजन्‌। आप तीनों लोकोंके 
श्रेष्ठतम पुरुष हें और सर्वत्र आपका बहुत सम्मान 
होता है। भारत! इस लोकमें भी आपकी बड़ी प्रतिष्ठा 
और सम्मान है॥ १॥ 
यत्‌ त्वमेवंगते ब्रूयाः पश्चिमे वयसि स्थितः। 
शास्त्राट्‌ वा सुप्रतर्काद्‌ वा सुस्थिरः स्थविरो ह्यसि॥ २॥ 
इस समय आप अन्तिम अवस्था (बुढ़ापे) -में 
स्थित हैं। ऐसी स्थितिमें आप जो कुछ कह रहे हैं, वह 
शास्त्रसे अथवा लौकिक युक्तिसे भी ठीक ही है। इस 
सुस्थिर विचारके कारण ही आप वास्तवमें स्थविर 
(वृद्ध) हैं॥ २॥ 
लेखा शशिनि भाः सूर्ये महोर्मिरिव सागरे। 
धर्मस्त्वयि तथा राजन्निति व्यवसिताः प्रजा; ॥ ३॥ 
राजन्‌! जैसे चन्द्रमामें कला है, सुर्यमें प्रभा है और 
समुद्रमें उत्ताल तरंगें हैं, उसी प्रकार आपमें धर्मकी 
स्थिति है। यह समस्त प्रजा निश्चितरूपसे जानती है॥ 
सदैव भावितो लोको गुणौघैस्तव पार्थिव। 
गुणानां रक्षणे नित्यं प्रयतस्व सबान्धवः॥ ४॥ 
भूपाल! आपके सद्गुणसमूहसे सदा ही इस 


जगत्की उन्नति एवं प्रतिष्ठा हो रही है। अतः आप 
अपने बन्धु-बान्धवोंसहित सदा ही इन सद्गुणोंकी 
रक्षाके लिये प्रयत्न कोजिये॥ ४॥ 
आर्जवं प्रतिपद्यस्व मा बाल्याद्‌ बहु नीनशः। 
राजन्‌ पुत्रांश्च पौत्रांश्च सुहृदश्चैव सुप्रियान्‌॥ ५ ॥ 
राजन्‌! आप सरलताको अपनाइये। मूर्खतावश 
कुटिलताका आश्रय ले अपने अत्यन्त प्रिय पुत्रों, पौत्रों 
तथा सुहृदोंका महान्‌ सर्वनाश न कोजिये॥५॥ 
यत्‌ त्वमिच्छसि कृष्णाय राजन्नतिथये बहु। 
एतदन्यच्च दाशाईः पृथिवीमपि चाईति॥ ६॥ 
नरेश्‍वर! श्रीकृष्णको अतिथिरूपमें पाकर आप 
जो उन्हें बहुत-सी वस्तुएँ देना चाहते हैं, उन सबके 


“साथ-साथ वे आपसे इस समूची पृथ्वीके भी पानेके 


अधिकारी हैं॥ ६॥ 

न तु त्वं धर्ममुद्दिश्य तस्य वा प्रियकारणात्‌। 

एतद्‌ दित्ससि कृष्णाय सत्येनात्मानमालभ्े॥ ७॥ 
मैं सत्यक शपथ खाकर अपने शरीरको छूकर 

कहता हूँ कि आप धर्मपालनके उद्देश्यसे अथवा 

श्रीकृष्णका प्रिय करनेके लिये उन्हें वे सब वस्तुएँ नहीं 

देना चाहते हैं॥ ७॥ 

मायैषा सत्यमेवैतच्छद्मैतद्‌ भूरिदक्षिण। - 

जानामि त्वन्मतं राजन्‌ गूढं बाह्येन कर्मणा॥ ८॥ 


भगवद्यानपर्व ] 


यजञोमें बहुत-सी दक्षिणा देनेवाले महाराज! मैं 
सच कहता हू। यह सब आपकी माया और प्रवंचनामात्र 
है। आपके इन बाह्यव्यवहारोंमें छिपा हुआ जो आपका 
वास्तविक अभिप्राय है, उसे मैं समझता हूँ॥ ८॥ 
पञ्च पञ्चैव लिप्सन्ति ग्रामकान्‌ पाण्डवा नृप। 
न च दित्ससि तेभ्यस्तांस्तच्छमं न करिष्यसि॥ ९॥ 
नरेन्द्र! बेचारे पाँचों भाई पाण्डव आपसे केवल 
पाँच गाँव ही पाना चाहते हैं; परंतु आप उन्हें वे गाँव 
भी नहीं देना चाहते हैं। इससे स्पष्ट सूचित होता है कि 
आप (सन्धिद्ठारा) शान्तिस्थापन नहीं करेंगे॥ ९॥ 
अर्थेन तु महाबाहुं वाष्णेयं त्वं जिहीर्षसि। 
अनेन चाप्युपायेन पाण्डवेभ्यो बिभेत्स्यसि॥ १०॥ 
आप तो धन देकर महाबाहु श्रीकृष्णको 
अपने पक्षमें लाना चाहते हैं और इस उपायसे आप 
यह आशा रखते हैं कि आप उन्हें पाण्डवोंकी ओरसे 
फोड़ लेंगे॥ १०॥ 
न च वित्तेन शक्योऽसौ नोद्यमेन न गर्हया। 
अन्यो धनंजयात्‌ कर्तुमेतत्‌ तत्त्वं ब्रवीमि ते॥ ११॥ 
परंतु मैं आपको असली बात बताये देता हूँ; आप 
धन देकर अथवा दूसरा कोई उद्योग या निन्दा करके 
श्रीकृष्णको अर्जुनसे पृथक्‌ नहीं कर सकते॥ ११॥ 
वेद कृष्णस्य माहात्म्यं वेदास्य दृढभक्तिताम्‌। 
अत्याज्यमस्य जानामि प्राणैस्तुल्यं धनंजयम्‌॥ १२॥ 
मैं श्रीकृष्णके माहात्म्यको जानता हूँ। श्रीकृष्णके 
प्रति अर्जुनकी जो सुदृढ़ भक्ति है, उससे भी परिचित 
हूँ। अतः मैं यह निश्चितरूपसे जानता हूँ कि श्रीकृष्ण 
अपने प्राणोंके समान प्रिय सखा अर्जुनको कभी त्याग 
नहीं सकते॥ १२॥ 


अष्टाशीत्तितमोऽध्यायः 


२९५ 


अन्यत्‌ कुम्भादपां पूर्णादन्यत्‌ पादावसेचनात्‌। 
अन्यत्‌ कुशलसम्प्रशनानतैषिष्यत्ति जनार्दन: ॥ १३॥ 
इसलिये आपकी दी हुई वस्तुओंमेंसे जलसे भरे 
हुए कलश, पैर धोनेके लिये जल और कुशल-प्रश्‍नको 
छोड़कर दूसरी किसी वस्तुको श्रीकृष्ण नहीं स्वीकार 
करेंगे॥ १३॥ 
यत्‌ त्वस्य प्रियमातिथ्यं मानार्हस्य महात्मनः। 
तदस्मै क्रियतां राजन्‌ मानाहोऽसौ जनार्दनः॥ १४॥ 
राजन्‌! सम्माननीय महात्मा श्रीकृष्णका जो परम 
प्रिय आतिथ्य है, वह तो कीजिये ही; क्योंकि वे भगवान्‌ 
जनार्दन सबके द्वारा सम्मान पानेके योग्य हैं॥ १४॥ 
आशंसमानः कल्याणं कुरूनभ्येति केशवः। 
येनैव राजन्नर्थेन तदेवास्मा उपाकुरु॥ १५॥ 
महाराज! भगवान्‌ केशव उभयपक्षके कल्याणकी 
इच्छा लेकर जिस प्रयोजनसे इस कुरुदेशमें आ रहे हैं, 
वही उन्हें उपहारमें दीजिये॥ १५॥ 
शममिच्छति दाशाईस्तव दुर्योधनस्य च। 
पाण्डवानां च राजेन्द्र तदस्य वचनं कुरु॥ १६॥ 
राजेन्द्र! दशार्हकुलभूषण श्रीकृष्ण आप, दुर्योधन 
तथा पाण्डवोंमें संधि कराकर शान्ति स्थापित करना 
चाहते हैं। अतः उनके इस कथनका पालन कीजिये 
(इसीसे वे संतुष्ट होंगे) ॥ १६॥ 
पितासि राजन्‌ पुत्रास्ते वृद्धस्त्वं शिशवः परे। 
वर्तस्व पितृवत्‌ तेषु वर्तन्ते ते हि पुत्रवत्‌॥ १७॥ 
महाराज! आप पिता हैं और पाण्डव आपके पुत्र 
हैं। आप वृद्ध हैं और वे शिशु हैं। आप उनके प्रति 
पिताके समान स्नेहपूर्ण बर्ताव कीजिये। वे आपके प्रति 
सदा ही पुत्रोंकी भाँति श्रद्धा-भक्ति रखते हैं ॥ १७॥ 


इति श्रीमहाभारते उद्योगपर्वणि भगवद्यानपर्वणि विदुरवाक्ये सप्ताशीतितमोऽध्यायः॥ ८७॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें विदुरवाक्यविषयक 
सतासीवाँ अध्याय पूरा हुआ॥८७॥ 


अष्टाशीतितमोऽध्यायः 


दुर्योधनका श्रीकृष्णके विषयमें अपने विचार कहना एवं उसकी 
कुमन्त्रणासे कुपित हो भीष्मजीका सभासे उठ जाना 


दुर्योधन उवाच 
यदाह विदुरः कृष्णे सर्व तत्‌ सत्यमच्युते। 


च्युत न होनेवाले श्रीकृष्णके सम्बन्धमें विदुरजी जो 
कुछ कहते हैं, वह सब कुछ ठीक है। जनार्दन 


अनुरक्तो झासंहार्यः पार्थान्‌ प्रति जनार्दनः ॥ १॥ | श्रीकृष्णका कुन्तीके पुत्रोके प्रति अटूट अनुराग है; 
दुर्योधन बोला--पिताजी! अपनी मर्यादासे कभी | अतः उन्हें उनकी ओरसे फोड़ा नहीं जा सकता॥ १॥ 


२९६ 


श्रीमहाभारते 


[ उद्योगपर्वणि 


FEN अत्थ 


यत्‌ तत्‌ सत्कारसंयुक्तं देयं वसु जनार्दने। 
अनेकरूपं राजेन्द्र न तद्‌ देयं कदाचन॥ २॥ 
राजेनद्र! आप जो जनार्दनको सत्कारपूर्वक 
बहुत-सा धन-रत्न भेंट करना चाहते हैं, वह कदापि 
उन्हें न दें॥ २॥ 
देशः कालस्तथायुक्तो न हि नाईति केशवः। 
मंस्यत्यधोक्षजो राजन्‌ भयादर्चति मामिति॥ ३॥ 
मैं इसलिये नहीं कहता कि श्रीकृष्ण उन वस्तुओंके 
अधिकारी नहीं हैं; अपितु इस दृष्टिसे मना कर रहा 
हूँ कि वर्तमान देश-काल इस योग्य नहीं है कि उनका 
विशेष सत्कार किया जाय। राजन्‌! इस समय तो 
श्रीकृष्ण यही समझेंगे कि यह डरके मारे मेरी पूजा कर 
रहा है॥३॥ 
अवमानश्च यत्र स्यात्‌ क्षत्रियस्य विशाम्पते। 
न तत्‌ कुर्याद्‌ बुधः कार्यमिति मे निश्चिता मतिः॥ ४॥ 
प्रजानाथ! जहाँ क्षत्रियका अपमान होता हो, 
वहाँ समझदार क्षत्रियको चैसा कार्य नहीं करना 
चाहिये। यह मेरा निश्चित विचार है॥ ४॥ 
स हि पूज्यतमो लोके कृष्णः पृथुललोचनः। 
त्रयाणामपि लोकानां विदितं मम सर्वथा॥ ५॥ 
विशाल नेत्रोंवाले श्रीकृष्ण इस लोकमें ही नहीं, 
तीनों लोकोंमें सबसे श्रेष्ठ होनेके कारण परम पूजनीय 
पुरुष हैं, यह बात मुझे सब प्रकारसे विदित है॥ ५॥ 
ज तु तस्मै प्रदेयं स्यात्‌ तथा कार्यगतिः प्रभो। 
विग्रहः समुपारब्धो न हि शाम्यत्यविग्रहात्‌॥ ६॥ 
प्रभो! तथापि मेरा मत है कि इस समय उन्हें कुछ 
नहीं देना चाहिये; क्योंकि ऐसी ही कार्यप्रणाली प्राप्त 
है। जब कलह आरम्भ हो गया है, तब अतिथिसत्कारद्वारा 
प्रेम दिखानेमात्रसे उसकी शान्ति नहीं हो सकती॥ ६॥ 


वैशम्पायन उवाच 
तस्य तद्‌ वचनं श्रुत्वा भीष्मः कुरूपितामहः। 
वैचित्रवीर्यं राजानमिदं वचनमब्रवीत्‌॥ ७॥ 


वैशम्पायनजी कहते हैं-जनमेजय! दुर्योधनकी 
यह बात सुनकर कुरुकुलके वृद्ध पितामह भीष्म विचित्र- 
वीर्यकुमार राजा धृतराष्ट्रसे इस प्रकार बोले-॥ ७॥ 
सत्कृतोऽसत्कृतो वापि न क्रुद्भ्येत जनार्दनः । 
नालमेनमवज्ञातुं नावज्ञेयो हि केशवः॥८॥ 

“राजन्‌! श्रीकृष्णका कोई सत्कार करे या न करे, 
इससे वे कुपित नहीं होंगे, परंतु वे अवहेलनाके योग्य 
कदापि नहीं हैँ; अतः कोई भी उनका अपमान या 


अवहेलना नहीं कर सकता॥ ८॥ 
यत्‌ तु कार्य महाबाहो मनसा कार्यतां गतम्‌। 
सर्वोपायैर्न तच्छक्यं केनचित्‌ कर्तुमन्यथा॥ ९॥ 
“महाबाहो! श्रीकृष्ण जिस कार्यको करनेकी बात 
अपने मनमें ठान लेते हैं, उसे कोई सारे उपाय करके 
भी उलट नहीं सकता॥ ९॥ 
स यद्‌ ब्रूयान्महाबाहुस्तत्‌ कार्यमविशङ्कया। 
वासुदेवेन तीर्थेन क्षिप्रं संशाम्य पाण्डवैः॥ १०॥ 
अतः महाबाहु श्रीकृष्ण जो कुछ कहें, उसे 
निःशंक होकर करना चाहिये। वसुदेवनन्दन श्रीकृष्णको 
मध्यस्थ बनाकर तुम शीघ्र ही पाण्डवोंके साथ संधि 
कर लो॥ १०॥ 
धर्म्यमर्थ्यं च धर्मात्मा ध्रुवं वक्ता जनार्दन: । 
तस्मिन्‌ वाच्याः प्रिया वाचो भवता बान्धवैः सह॥ ११॥ 
“धर्मात्मा भगवान्‌ श्रीकृष्ण जो कुछ कहेंगे, वह 
निश्चय ही धर्म और अर्थके अनुकूल होगा। अतः तुम्हें 
अपने बन्धु-बान्धवोंके साथ उनसे प्रिय वचन ही 
बोलना चाहिये'॥ ११॥ 
दुर्योधन उवाच 
न पर्यायोऽस्ति यद्‌ राजन्‌ श्रियं निष्केवलामहम्‌। 
तैः सहेमामुपाश्नीयां यावज्जीवं पितामह॥ १२॥ 
दुर्योधन बोला--पितामह! नरेश्वर! अब इस 
बातकी कोई सम्भावना नहीं है कि मैं जीवनभर 
पाण्डवोंके साथ मिलकर इस सारी सम्पत्तिका उपभोग 
करूँ॥ १२॥ 
इदं तु सुमहत्‌ कार्य शृणु मे यत्‌ समर्थितम्‌। 
परायणं पाण्डवानां नियच्छामि जनार्दनम्‌॥ १३॥ 
इस समय मैंने जो यह महान्‌ कार्य करनेका 
निश्चय किया है, उसे सुनिये। पाण्डवोंके सबसे बड़े 
सहारे श्रीकृष्णको यहाँ आनेपर मैं कैद कर लूँगा॥ १३॥ 
तस्मिन्‌ बद्धे भविष्यन्ति वृष्णयः पृथिवी तथा। 
पाण्डवाश्च विधेया मे स च प्रातरिहैष्यति॥ १४॥ 
उनके कैद हो जानेपर समस्त यदुवंशी, इस 
भूमण्डलका राज्य तथा पाण्डव भी मेरी आज्ञाके अधीन 
हो जायँगे। श्रीकृष्ण कल सबेरै यहाँ आ ही जायँगे॥ 
अत्रोपायान्‌ यथा सम्यङ् न बुद्भ्येत जनार्दन: । 
ज चापायो भवेत्‌ कश्चित्‌ तद्‌ भवान्‌ प्रब्रवीतु मे ॥ १५॥ 
अतः इस विषयमें जो अच्छे उपाय हों, जिनसे 
श्रीकृष्णको इन बातोंका पता न लगे और मेरे इस 
मन्तव्यमें कोई विघ्न न पड़ सके, उन्हें आप मुझे बताइये॥ 


भगवद्यानपर्व ] 


वैशम्पायन उवाच 
तस्य तद्‌ वचनं श्रुत्वा घोरं कृष्णाभिसंहितम्‌। 
धृतराष्ट्रः सहामात्यो व्यथितो विमनाभवत्‌॥ १६॥ 
वैशम्पायनजी कहते है--राजन श्रीकृष्णसे छल 
करनेके विषयमें दुर्योधनकी वह भयंकर बात सुनकर 
धृतराष्ट्र अपने मन्त्रियोंक साथ बहुत दुःखी और उदास 
हो गये॥१६॥ 
ततो दुर्योधनमिदं ध्वृतराष्ट्रोज्त्नवीद्‌ वच: । 
मैवं वोचः प्रजापाल नैष धर्मः सनातन: ॥ १७॥ 
तदनन्तर धृतराष्ट्रने दुर्योधनसे कहा--'प्रजापालक 
दुर्योधन! तुम ऐसी बात मुँहसे न निकालो। यह सनातन 
धर्म नहीं है॥१७॥ 
दूतश्च हि हृषीकेश: सम्बन्धी च प्रियश्च नः । 
अपापः कौरवेयेषु स कथं बन्धमर्हति॥ १८॥ 
“श्रीकृष्ण इस समय दूत बनकर आ रहे हैं। वे 
हमारे प्रिय और सम्बन्धी भी हैं तथा उन्होंने कौरवोंका 
कोई अपराध भी नहीं किया है। ऐसी दशामें वे कैद 
करनेके योग्य कैसे हो सकते हैं ?'॥१८॥ 
भीष्य उवाच 
परीतस्तव पुत्रोऽयं धृतराष्ट्र सुमन्दधी: । 
वृणोत्यनर्थं नैवार्थं याच्यमानः सुहृज्जनैः॥ १९॥ 
यह सुनकर भीष्मजीने कहा- धृतराष्ट्र | तुम्हारा 
यह मन्दबुद्धि पुत्र कालके वशमें हो गया है। यह 
अपने हितैषी सुहृदोंके कहने-समझानेपर भी अनर्थको 
ही अपना रहा है; अर्थको नहीं॥ १९॥ 
इममुत्पथि वर्तन्तं पापं पापानुबन्धिनम्‌। 
वाक्यानि सुहदां हित्वा त्वमप्यस्यानुवर्तसे॥ २०॥ 
तुम भी सगे-सम्बन्धियोंको बातें न मानकर 
कुमार्गपर चलनेवाले इस पापासक्त पापात्माका ही 
अनुसरण करते हो॥२०॥ 


एकोननवत्तितमोऽध्यायः 


२९७ 


कृष्णमक्लिष्टकर्माणमासाद्यायं सुदुर्मतिः । 
तव पुत्रः सहामात्यः क्षणेन न भविष्यति॥ २१॥ 
अनायास ही महान्‌ कर्म करनेवाले श्रीकृष्णसे 
भिड्कर तुम्हारा यह दुर्बुद्धि पुत्र अपने मन्त्रियोंसहित 
क्षणभरमें नष्ट हो जायगा॥२१॥ 
पापस्यास्य नूशंसस्य त्यक्तधर्मस्य दुर्मतेः। 
नोत्सहेऽनर्थसंयुक्ताः श्रोतुं वाचः कथंचन॥ २२॥ 
इसने धर्मका सर्वथा त्याग कर दिया है। अब मैं 
इस दुर्बुद्धि, पापी एवं क्रूर दुर्योधनकी अनर्थभरी बातें 
किसी प्रकार भी नहीं सुनना चाहता॥२२॥ 
इत्युक्त्वा भरतश्रेष्ठो वृद्धः परममन्युमान्‌। 
उत्थाय तस्मात्‌ प्रातिष्ठद्‌ भीष्मः सत्यपराक्रमः २३॥ 
ऐसा कहकर भरतश्रेष्ठ सत्यपराक्रमी वृद्ध पितामह 
भीष्म अत्यन्त कुपित हो उस सभाभवनसे उठकर चले 
गये॥ २३॥ 


इति श्रीमहाभारते उद्योगपर्वणि भगवद्यानपर्वणि दुर्योधनवाक्ये अष्टाशीतितमोऽध्यायः॥ ८८॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें दुर्योधनवाक्यविषयक 


अद्टासीवाँ अध्याय पूरा हुआ॥ ८८॥ 


एकोननवतितमोऽध्यायः 


श्रीकृष्णका स्वागत, धृतराष्ट्र तथा विदुरके घरोंपर उनका आतिथ्य 


वैशम्पायन उवाच 
प्रातरुत्थाय कृष्णस्तु कृतवान्‌ सर्वमाह्विकम्‌। 
ब्राह्मणैरभ्यनुज्ञातः प्रययौ 


बैशम्पायनजी कहते हैं--जनमेजय! (उधर 
वृकस्थलमें) प्रातःकाल उठकर भगवान्‌ श्रीकृष्णने सारा 


नगरं प्रति॥ १॥ | नित्यकर्म पूर्ण किया। फिर ब्राह्मणोंको आज्ञा लेकर वे 


२९८ 


श्रीमहाभारते 


[ उद्योगपर्वणि 


OE 


हस्तिनापुरकी ओर चले॥ १॥ 
तं प्रयान्तं महाबाहुमनुज्ञाप्य महाबलम्‌। 
पर्यवर्तन्त ते सर्वे वृकस्थलनिवासिनः॥ २॥ 
तब वहाँसे जाते हुए महाबाहु महाबली श्रीकृष्णकी 
आज्ञा ले सम्पूर्ण वृकस्थलनिवासी वहाँसे लौट गये॥ 
धा्तराष्ट्रास्तमायान्तं प्रत्युज्जग्मुः स्वलंकृताः। 
दुर्योधनादृते सर्वे भीष्मद्रोणकृपादयः॥ ३॥ 
दुर्योधनके सिवा धृतराष्ट्रके सभी पुत्र तथा भीष्म, 
द्रोण और कृपाचार्य आदि यथायोग्य वस्त्राभूषणोंसे 
सुसज्जित हो हस्तिनापुरकी ओर आते हुए श्रीकृष्णको 
अगवानीके लिये गये॥ ३॥ 
पौराशच बहुला राजन्‌ हृषीकेशं दिदृक्षवः। 
यानैर्बहुविधैरन्यैः पद्धिव तथा परे॥४॥ 
राजन्‌! श्रीकृष्णका दर्शन करनेके लिये बहुत-से 
नागरिक भी जाना प्रकारकी सवारियोंपर बैठकर तथा 
अन्य कुछ लोग पैदल ही चलकर गये॥ ४॥ 
स वै पथि समागम्य भीष्मेणाक्लिष्टकर्मणा। 
द्रोणेन धातंराष्ट्रैशच तैर्वृतो नगरं ययौ॥५॥ 
अनायास ही महान्‌ पराक्रम कर दिखानेवाले 
भीष्म तथा द्रोणाचार्यसे मार्गमें ही मिलकर धृतराष्ट्रपुत्रोंसे 
घिरे हुए भगवान्‌ श्रीकृष्णने नगरमें प्रवेश किया॥५॥ 
कृष्णसम्माननार्थ च नगरं समलंकृतम्‌। 
बभूव राजमार्गश्च बहुरत्नसमाचितः॥ ६॥ 
श्रीकृष्णके स्वागत-सत्कारके लिये हस्तिनापुरको 
खूब सजाया गया था। वहाँका राजमार्ग भी अनेक 
प्रकारके रत्मॉसे सुशोभित किया गया था॥६॥ 
न च कश्चिद्‌ गृहे राजंस्तदाऽऽसीद्‌ भरतर्षभ। 
ज स्त्री न वृद्धो न शिशुर्वासुदेवदिदृक्षया॥ ७॥ 
भरतश्रेष्ठ! उस समय भगवान्‌ वासुदेवके दर्शनकी 
तीब्र इच्छाके कारण स्त्री, बालक अथवा वृद्ध कोई भी 
घरमें नहीं ठहर सका॥ ७॥ 
राजमार्ग नरास्तस्मिन्‌ संस्तुवन्त्यवनिं गताः। 


उनके भारसे इस भूतलपर विचलित होते-से दिखायी 

देते थे॥ ९॥ 

तथा च गतिमन्तस्ते वासुदेवस्य वाजिनः। 

प्रणष्टगतयोऽभूबन्‌ राजमार्गे नरैर्वते॥ १०॥ 
वहाँकी प्रधान सड़क लोगोंसे ऐसी खचाखच भर 

गयी थी कि श्रीकृष्णके वेगपूर्वक चलनेवाले घोड़ोंकी 

गति भी अवरुद्ध हो गयी॥ १०॥ 

स गृहं धृतराष्ट्रस्य प्राविशच्छन्रुकर्शनः। 

पाण्डुरं पुण्डरीकाक्षः प्रासादैरुपशोभितम्‌॥ ११॥ 
शत्रुओंको क्षीण करनेवाले कमलनयन श्रीकृष्णने 

राजा धृतराष्ट्रके अट्टालिकाओंसे सुशोभित उज्ज्वल 

भवनमें प्रवेश किया॥ ११॥ 

तिस्त्रः कक्ष्या व्यतिक्रम्य केशवो राजवेश्मनः । 

वैचित्रवीर्य 


उस राजभवनकी तीन ड्यौढ़ियोंको पार करके 
शत्रुसूदन केशव विचित्रवीर्यकुमार राजा धुतराष्ट्रके 


तस्मिन्‌ काले महाराज हषीकेशप्रवेशने॥ ८ ॥ | समीप गये॥ १२॥ 
महाराज! जब श्रीकृष्ण नगरमें प्रवेश कर रहे थे, | अभ्यागच्छति दाशार्हे प्रज्ञाचक्षुर्नराधिपः। 


तब राजमार्गमें भूमिपर खड़े हुए मनुष्य उनकी स्तुति | सहैव 


करने लगे॥८॥ 


आवृतानि वरसत्रीभिर्गृहाणि सुमहान्त्यपि। 


द्रोणभीष्माभ्यामुदतिष्ठन्महायशाः॥ १३॥ 
श्रीकृष्णके आते ही महायशस्वी प्रज्ञाचक्षु राजा 
धृतराष्ट्र द्रोणाचार्य तथा भीष्मजीके साथ ही अपने 


प्रचलन्तीव भरेण दृश्यन्ते स्म महीतले॥ ९॥ | आसनसे उठकर खड़े हो गये॥ १३॥ 
(भगवान्‌ श्रीकृष्णको देखनेके लिये एकत्रित | कृपश्च सोमदत्तशच महाराजश्च बाह्विकः। 
हुई) सुन्दरी स्त्रियोंसे भरे हुए बड़े-बड़े महल भी | आसनेभ्योऽचलन्‌ सर्वे पूजयन्तो जनार्दनम्‌॥ १४॥ 


= इ Sort 


धृतराष्ट्रके द्वारा श्रीकृष्णका स्वागत 


टर 


धृतरा 


श्रीमहाभारते 


[ उद्योगपर्वणि 

कृपाचार्य, सोमदत्त तथा महाराज बाहिक--ये 
सब लोग जनार्दनका सम्मान करते हुए अपने आसनोंसे 
उठ गये॥ १४॥ 
ततो राजानमासाद्य धृतराष्ट्रं यशस्विनम्‌। 
स भीष्मं पूजयामास वार्ष्णेयो वागिभरञ्जसा॥ १५॥ 
तब वृष्णिनन्दन श्रीकृष्णने यशस्वी राजा 
धृतराष्ट्रसे मिलकर अपने उत्तम वचनोंद्वारा भीष्मजीका 
आदर किया॥ १५॥ 
तेषु धर्मानुपूर्वी तां प्रयुज्य मधुसूदनः। 
यथावयः समीयाय राजभिः सह माधवः॥ १६॥ 
यहुकुलतिलक मधुसूदन उन सबकी धर्मानुकूल पूजा 
करके अवस्थाक्रमके अनुसार वहाँ आये हुए समस्त 
राजाओंसे मिले॥ १६॥ 
अथ द्रोणं सबाह्लीकं सपुत्रं च यशस्विनम्‌। 
कृपं च सोमदत्तं च समीयाय जनार्दनः॥ १७॥ 
तत्पश्चात्‌ जनार्दन पुत्रसहित यशस्वी द्रोणाचार्य, 
बाह्लीक, कृपाचार्य तथा सोमदत्तसे मिले॥ १७॥ 
तत्रासीदूर्जितं मृष्टं काञ्चनं महदासनम्‌। 
शासनाद्‌ धृतराष्ट्रस्य तत्रोपाविशदच्युतः॥ १८ ॥ 
वहाँ एक स्वच्छ और जगमगाता हुआ सुवर्णका 
विशाल सिंहासन रखा हुआ था। धृतराष्ट्रकी आज्ञासे 
भगवान्‌ श्रीकृष्ण उसीपर विराजमान हुए॥ १८॥ 
अथ गां मधुपर्क चाप्युदकं च जनार्दने। 
उपजहुर्यथान्यायं धृतराष्ट्रपुरोहिताः ॥ १९॥ 
तदनन्तर धृतराष्ट्रके पुरोहितलोग भगवान्‌ जनार्दनके 
आतिथ्यसत्कारके लिये उत्तम गौ, मधुपर्क तथा जल ले 
आये॥ १९॥ 
कृतात्तिथ्यस्तु गोविन्दः सर्वान्‌ परिहसन्‌ कुरून्‌। 
आस्ते साम्बन्धिकं कुर्वन्‌ कुरुभिः परिवारितः ॥ २०॥ 
उनका आतिथ्य ग्रहण करके भगवान्‌ गोविन्द 
हँसते हुए कौरवोंके साथ बैठ गये और सबसे अपने 
सम्बन्धके अनुसार यथायोग्य व्यवहार करते हुए 
कौरवोंसे घिरे हुए कुछ देर बैठे रहे॥ २०॥ 
'सो$चितो धृतराष्ट्रेण पूजितश्च महायशाः। 
राजानें समनुज्ञाप्य निरक्रामदरिंदमः॥ २१॥ 
धृतराष्ट्रसे पूजित एवं सम्मानित हो महायशस्वी 
शत्नुदमन श्रीकृष्ण उनकी अनुज्ञा ले उस राजभवनसे 
बाहर निकले॥ २१॥ 
तैः समेत्य यथान्यायं कुरुभिः कुरुसंसदि। 
विदुरावसथं रम्यमुपातिष्ठत माधवः॥ २२॥ 


फिर कौरवसभामें यथायोग्य सबसे मिल-जुलकर 
यदुवंशी श्रीकृष्णने विदुरजीके रमणीय गृहमें पदार्पण 
किया॥ २२॥ 
विदुरः सर्वकल्याणैरभिगम्य जनार्दनम्‌। 
अर्चयामास दाशार्ह सर्वकामैरुपस्थितम्‌॥ २३॥ 

विदुरजीने अपने घर पधारे हुए दशार्हनन्दन 
श्रीकृष्णके निकट जाकर समस्त मनोवांछित भोगों तथा 
सम्पूर्ण मांगलिक वस्तुओंद्वारा उनका पूजन किया 

या मे प्रीतिः पुष्कराक्ष त्वद्दर्शनसमुद्भवा। 
सा किमाख्यायते तुभ्यमन्तरात्मासि देहिनाम्‌॥ २४॥ 
“कमलनयन! आपके दर्शनसे मुझे जो प्रसन्नता 
हुई है, उसका आपसे क्या वर्णन किया जाय; आप तो 
समस्त देहधारियोंके अन्तर्यामी आत्मा हैं (आपसे क्या 
छिपा है?)'॥ २४॥ 
कृतातिथ्यं तु गोविन्दं विदुरः सर्वधर्मवित्‌। 
कुशलं पाण्डुपुत्राणामपुच्छन्मधुसूदनम्‌॥ २५॥ 
मधुसूदन श्रीकृष्ण जब उनका आतिथ्य ग्रहण कर 
चुके, तब सब धमाके ज्ञाता विदुरजीने उनसे पाण्डवोंका 
कुशल-समाचार पूछा॥ २५॥ 
प्रीयमाणस्य सुहृदो विदुरो बुद्धिसत्तमः। 
धर्मार्थनित्यस्य सतो गतरोषस्य धीमतः॥ २६॥ 
तस्य सर्व सविस्तारं पाण्डवानां विचेष्टितम्‌ 
क्षत्तुराचष्ट दाशार्हः सर्व प्रत्यक्षदर्शिवान्‌॥ २७॥ 


भगवद्यानपर्व ] 


नवत्तितमोऽध्यायः 

विदुरजी बुद्धिमानोंमें श्रेष्ठ थे। सब 
कुछ प्रत्यक्ष 
देखनेवाले श्रीकृष्णने सदा धर्में ही तत्पर रहनेवाले, 


रोषशून्य प्रेमी सुहृद्‌ बुद्धिमान्‌ विदुरसे पाण्डवोंकी सारी 
चेष्टा विस्तारपूर्वक कह सुनायीं॥ २६-२७॥ 


इति श्रीमहाभारते उद्योगपर्वणि भगवद्यानपर्वणि धृतराष्ट्रगृहप्रवेशपूर्वकं श्रीकृष्णस्य 
विदुरगृहप्रवेशे एकोननवतितमोऽध्यायः॥ ८९॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमे श्रीकृष्णका पवराष्ट्रगहमैँ प्रवेशपूर्व 
विदुरके गृहमें पदार्पणविषयक नवासीवाँ अध्याय पूरा हुआ॥ ८९ ॥ 


नवतितमोऽध्यायः 
श्रीकृष्णका कुन्तीके समीप जाना एवं युधिष्ठिरका कुशल-समाचार पूछकर अपने 
दुःखोंका स्मरण करके विलाप करती हुई कुन्तीको आश्वासन देना 


वैशम्पायन उवाच 
अथोपगम्य विदुरमपराह्ले जनार्दनः। 
पितृष्वसारं स पृथामभ्यगच्छदरिंदमः॥ १॥ 


वैशम्पायनजी कहते हैं-राजन्‌! शत्रुदमन श्रीकृष्ण 
विदुरजीसे मिलनेके पश्चात्‌ तीसरे पहरमें अपनी बुआ 
कुन्तीदेवीके पास गये॥ १॥ 
सा दृष्ट्वा कृष्णमायान्तं प्रसन्नादित्यवर्चसम्‌। 
कण्ठे गृहीत्वा प्राक्रोशत्‌ स्मरन्ती तनयान्‌ पृथा॥ २॥ 
निर्मल सूर्यके समान तेजस्वी श्रीकृष्णको आते देख 
कुन्तीदेवी उनके गले लग गयीं और अपने पुत्रोंको याद 
करके 'फूट-फूटकर रोने लगीं॥ २॥ 
तेषां सत्त्ववतां मध्ये गोविन्दं सहचारिणम्‌। 
चिरस्य दुष्ट्वा वार्ष्णेयं बाष्पमाहारयत्‌ पृथा॥ ३॥ 
अपने उन शक्तिशाली पुत्रोंके बीचमें रहकर 
उनके साथ विचरनेवाले वृष्णिकुलनन्दन गोविन्दको 
दीर्घकालके पश्चात्‌ देखकर कुन्तीदेवी आँसुओंकी वर्षा 
करने लगीं॥ ३॥ 
साब्रवीत्‌ कृष्णमासीनं कृतातिथ्यं युधां पतिम्‌। 
बाष्पगद्गदपूर्णेन मुखेन परिशुष्यता॥४॥ 
उन्होंने योद्धाओंके स्वामी श्रीकृष्णका अतिथि- 
सत्कार किया। जब वे आतिथ्य ग्रहण करके आसनपर 
विराजमान हुए, तब सूखे मुँह और अश्रुगद्गद कण्ठसे 
कुन्तीदेबी इस प्रकार बोलीं ॥४॥ 
ये ते बाल्यात्‌ प्रभृत्येव गुरुशुश्रूषणे रताः। 
परस्परस्य सुहृदः सम्मताः समचेतसः। 
निकृत्या भ्रंशिता राज्याजनाहा निर्जनं गताः॥ ५॥ 
“वत्स! मेरे पुत्र पाण्डव, जो बाल्यकालसे ही 
गुरुजनोंकी सेवा-शुश्रूषामें तत्पर रहते, परस्पर स्नेह 
रखते, सर्वत्र सम्मान पाते और मनमें सबके प्रति 


समानभाव रखते थे, शत्रुओंकी शठताके शिकार होकर 
राज्यसे हाथ धो बैठे और जनसमुदायमें रहनेयोग्य 
होकर भी निर्जन वनमें चले गये॥ ५॥ 
विनीतक्रोधहर्षाश्च ब्रह्मण्याः सत्यवादिनः। 
त्यक्त्वा प्रियसुखे पार्था रुदतीमपहाय माम्‌॥ ६॥ 
“मेरै बेटे हर्ष और क्रोधको जीत चुके थे। वे 
ब्राह्मणोंका हित-साधन करनेवाले तथा सत्यवादी थे; 
तथापि (शत्रुओंके अन्यायसे विवश हो) प्रियजन एवं 
सुखभोगसे मुँह मोड़ मुझे रोती-बिलखती छोड़कर वे 
वनकी ओर चल दिये॥ ६॥ 
अहार्षुश्च बनं यान्तः समूलं हृदयं मम। 
अतदर्हा महात्मानः कथं केशव पाण्डवाः॥ ७॥ 
“केशव! वन जाते समय महात्मा पाण्डव मेरे 
हृदयको जड़-मूलसहित खींचकर अपने साथ ले गये। 
वे वनवासके योग्य कदापि नहीं थे। फिर उन्हें यह 
कष्ट कैसे प्राप्त हुआ?॥ ७॥ 
ऊषुर्महावने तात सिंहव्याघ्रगजाकुले। 
बाला विहीनाः पित्रा ते मया सततलालिताः ॥ ८ ॥ 
अपश्यन्तश्च पितरौ कथमूषुर्महावने। 
“तात! वे बचपनमें ही पिताके प्यारसे वंचित हो 
गये थे। मैंने ही सदा उनका लालन-पालन किया। मेरे 
पुत्र सिंह, व्याघ्र और हाथियोंसे भरे हुए उस विशाल 
वनमें कैसे रहे होंगे ? माता-पिताको न देखते हुए उन्होंने 
उस महान्‌ वनमें किस प्रकार निवास किया होगा ?॥ 
शङ्कुदुन्दुभिनिर्धोषैर्मृदङ्गै्वेणुनिस्वनैः ॥९॥ 
पाण्डवाः समबोध्यन्त बाल्यात्‌ प्रभृति केशव । 
“केशव! बाल्यावस्थासे ही पाण्डव शंख और 
दुन्दुभियोंकी गम्भीर ध्वनिसे, मृदंगोंके मधुर नादसे तथा 
बाँसुरीकी सुरीली तानसे जगाये जाते थे॥ ९३॥ 

ये स्म वारणशब्देन हयानां हेषितेन च॥ १०॥ 
रथनेमिनिनादैश्च व्यबोध्यन्त तदा गृहे। 
शङ्खभेरीनिनादेन वेणुवीणानुनादिना॥ १९॥ 
ुण्याहघोषमिश्रेण पूज्यमाना द्विजातिभिः। 
वस्त्रे रत्नैरलंकारैः पूजयन्तो द्विजन्मनः॥ १२॥ 
गी्िमङ्गलयुक्ताभिर्ब्राह्मणानां महात्मनाम्‌ 
अचिततरर्चनाहश्च स्तुवद्धिरभिनन्दिता: ॥ १३॥ 
प्रासादाग्रेष्वबोध्यन्त राङ्कवाजिनशायिनः। 
क्रूरे च निनदं श्रुत्वा श्वापदानां महावने॥ १४॥ 
न स्मोपयान्ति निद्रां ते न तदर्हा जनार्दन। 

“जब वे अपनी राजधानीमें ऊँची अट्टालिकाओंके 
भीतर रंकुमृगके चर्मसे बने हुए बिछौनोंसे युक्त सुकोमल 
शय्याओऑपर शयन करते थे, उन दिनों हाथियोंके 
चिग्घाइने, घोड़ोंके हिनहिनाने तथा रथके पहियोंके 
घर्घरानेसे उनकी निद्रा टूटती थी। शंख और भेरीकी 
तुमुल ध्वनि तथा वेणु और वीणाके मधुर स्वरसे उन्हें 
जगाया जाता था। साथ ही ब्राह्मणलोग पुण्याहवाचनके 
पवित्र घोषसे उनका समाद्र करते थे। वे महात्मा 
ब्राह्मणोंके मंगलमय आशीर्वाद सुनकर उठते थे। पूजित 
और पूजनीय पुरुष भी उनके गुण गा-गाकर अभिनन्दन 
किया करते थे एवं उठकर वे रत्नों, वस्त्रों एवं 
अलंकारोंके द्वारा ब्राह्मणोंकी पूजा करते थे। जनार्दन! 
वे ही पाण्डव उस विशाल वनमें हिंसक जन्तुओंके 
क्रूरतापूर्ण शब्द सुनकर अच्छी तरह नींद भी नहीं 
ले पाते रहे होंगे, यद्यपि इस दुरवस्थाके योग्य वे 
कभी नहीं थे॥ १०-१४३॥ 
भेरीमृदङ्गनिनदैः शङ्खवैणवनिस्वनैः ॥ १५॥ 
स्त्रीणां गीतनिनादैश्च मधुरैर्मधुसूदन। 
वन्दिमागधसूतैश्च स्तुवद्द्रिर्बोधिताः कथम्‌॥ १६॥ 
महावनेष्वबोध्यन्त श्वापदानां रुतेन च। 

“मधुसूदन! जो भेरी एवं मृदंगके नादसे, शंख एवं 
चेणुको ध्वनिसे तथा स्त्रियोंक गीतोंके मधुर शब्द तथा 
सूत, मागध एवं वन्दीजनोंद्वारा की हुई स्तुति सुनकर 
जागते थे, वे ही बड़े-बड़े जंगलोंमें हिंसक जन्तुओंके 
कठोर शब्द सुनकर किस प्रकार नींद तोड़ते रहे होंगे ?॥ 
ह्रीमान्‌ सत्यधृतिर्दान्तो भूतानामनुकम्पिता॥ १७॥ 
कामद्वेषौ चशे कृत्वा सतां वर्त्मानुवर्तते। 
अम्बरीषस्य  मान्धातुर्ययातेर्नहुषस्य च॥ १८॥ 
भरतस्य दिलीपस्य शिबेरौशीनरस्य च। 
राजर्षीणां पुराणानां धुरं धत्ते दुरुद्वहाम्‌॥ १९॥ 


श्रीमहाभारते 


[ उद्योगपर्वणि 
शीलवृत्तोपसम्पन्नो धर्मज्ञः सत्यसंगरः। 
राजा सर्वगुणोपेतस्त्रैलोक्यस्यापि यो भवेत्‌॥ २०॥ 
अजातशन्नुर्धर्मात्मा शुद्धजाम्बूनदप्रभः। 


शरेष्ठः कुरुषु सर्वेषु धर्मतः श्रुतवृत्ततः। 
प्रियदर्शो दीर्घभुजः कथं कृष्ण युधिष्ठिरः॥ २१॥ 
“श्रीकृष्ण! जो लज्जाशील, सत्यको धारण करनेवाले, 
जितेन्द्रिय तथा सब प्राणियोंपर दया करनेवाले हैं; 
जो काम (राग) एवं द्वेषको वशमें करके सत्पुरुषोंके 
मार्गका अनुसरण करते हैं; जो अम्बरीष, मान्धाता, 
ययाति, नहुष, भरत, दिलीप एवं उशीनरपुत्र शिबि 
आदि प्राचीन राजर्षियोंके सदाचारपालनरूप धारण 
करनेमें कठिन धर्मकी धुरीको धारण करते हैं; जिनमें 
शील और सदाचारकी सम्पत्ति भरी हुई है, जो धर्मज्ञ, 
सत्यप्रतिज्ञ और सर्वगुणसम्पन्न होनेके कारण इस 
भूमण्डलके ही नहीं, तीनों लोकोंके भी राजा हो सकते 
हैं; जिनका मन सदा धर्में ही लगा रहता है, जो 
धर्मशास्त्रज्ञान और सदाचार सभी दृष्टियोंसे समस्त 
कौरवोंमें सबसे श्रेष्ठ हैं; जिनकी अंगकान्ति शुद्ध 
जाम्बूनद सुवर्णके समान गौर है, जो देखनेमें सभीको 
प्रिय लगते हैं; वे महाबाहु अजातशत्रु युधिष्ठिर इस 
समय कैसे हैं ?॥ १७-२१॥ 
यः स नागायुतप्राणो वातरंहा महाबलः। 
सामर्षः पाण्डवो नित्यं प्रियो भ्रातुः प्रियंकरः॥ २२॥ 
कीचकस्य तु सज्ञातेयों हन्ता मधुसूदन। 
शूरः क्रोधवशानां च हिडिम्बस्य बकस्य च॥ २३॥ 
पराक्रमे शक्रसमो मातरिश्वसमो बले। 
महेश्वरसमः क्रोधे भीमः प्रहरतां वरः॥ २४॥ 
क्रोधं बलममर्षं च यो निधाय परंतपः। 
जितात्मा पाण्डवोऽमर्षी भ्रातुस्तिष्ठति शासने॥ २५॥ 
तेजोराशिं महात्मानं वरिष्ठममितौजसम्‌। 
भीमं प्रदर्शनेनापि भीमसेनं जनार्दन॥ २६॥ 
तं ममाचक्ष्व वार्ष्णेय कथमद्य वृकोदरः। 
आस्ते परिघबाहुः स मध्यमः पाण्डवो बली ॥ २७॥ 
“मधुसूदन! जो पाण्डुनन्दन महाबली भीम दस 
हजार हाथियोंके समान शक्तिशाली है, जिसका वेग 
वायुके समान है, जो असहिष्णु होते हुए भी अपने 
भाईको सदा ही प्रिय है और भाइयोंका प्रिय करनेमें 
ही लगा रहता है, जिसने भाई-बन्धुओंसहित कीचकका 
विनाश किया है, जिस शूरवीरके हाथसे क्रोधवश 
नामक राक्षसोंका, हिंडिम्बासुर तथा बकका भी संहार 


भगवद्यानपर्व ] 


नवतितमो५ध्याय: 

हुआ है, जो पराक्रममें इन्द्र, बलमें वायुदेव तथा क्रोधमें 
महेश्वरके समान है, जो प्रहार करनेवाले योद्धाओंमें 
सर्वश्रेष्ठ एवं भयंकर है, शत्रुओंको संताप देनेवाला 
जो पाण्डुपुत्र भीम अपने भीतर क्रोध, बल और 
अमर्षको रखते हुए भी मनको काबूमें रखकर सदा 
भाईकी आज्ञाक अधीन रहता है, जो स्वभावत: 
अमर्षशील है, जिसमें तेजकी राशि संचित है, जो 
महात्मा, सर्वश्रेष्ठ, अमिततेजस्वी तथा देखनेमें भी 
भयंकर है, वृष्णिनन्दन जनार्दन! उस मेरे द्वितीय पुत्र 
भीमसेनका समाचार बताओ। इस समय परिघके 
समान सुदृढ़ भुजाओंवाला मेरा मँझला पुत्र पाण्डुकुमार 
भीमसेन कैसे है ?॥ २२--२७॥ 
अर्जुनेनार्जुनो यः स कृष्ण बाहुसहस्त्रिणा। 
द्विबाहुः स्पर्धते नित्यमतीतेनापि केशव॥ २८॥ 
क्षिपत्येकेन वेगेन पञ्च बाणशतानि यः। 
इष्वस्त्रे सदृशो राज्ञः कार्तवीर्यस्य पाण्डवः॥ २९॥ 
तेजसाऽऽदित्यसदूशो महर्षिसदूशो दमे। 
क्षमया पृथिवीतुल्यो महेन्द्रसमविक्रमः॥ ३०॥ 
आधिराज्यं महद्‌ दीप्तं प्रथितं मधुसूदन । 
आहृतं येन वीर्येण कुरूणां सर्वराजसु॥ ३१॥ 
यस्य बाहुबल सर्वे पाण्डवाः पर्युपासते। 
स सर्वरथिनां श्रेष्ठः पाण्डवः सत्यविक्रमः॥ ३२॥ 
यं गत्वाभिमुखः संख्ये न जीवन्‌ कश्चिदात्रजेत्‌। 
यो जेता सर्वभूतानामजेयो जिष्णुरच्युत॥ ३३॥ 
योऽपाश्रयः पाण्डवानां देवानामिव वासवः। 
स ते भ्राता सखा चैव कथमद्य धनंजयः॥ ३४॥ 
“श्रीकृष्ण! जो अर्जुन दो भुजाओंसे युक्त होकर 
भी सदा प्राचीनकालके सहस्र भुजाधारी कार्तवीर्य 
अर्जुनके साथ स्पर्धा रखता है; केशव! जो एक ही 
वेगसे पाँच सौ बाण चलाता है, जो पाण्डव अर्जुन 
धनुर्विद्यामें राजा कार्तवीर्यके समान ही समझा जाता 
है, जिसका तेज सूर्यके समान है, जो इन्द्रियसंयममें 
महर्षियोंके, क्षमामें पृथ्वीकै और पराक्रममें देवराज 
इन्द्रके समान है; मधुसूदन! कौरवोंका यह विशाल 
साम्राज्य, जो सम्पूर्ण राजाओंमें प्रख्यात एवं प्रकाशित हो 
रहा है, जिसे अर्जुने ही अपने पराक्रमसे बढ़ाया 
समस्त पाण्डव जिसके बाहुबलका भरोसा रखते हैं; जो 
सम्पूर्ण रथियोंमें श्रेष्ठ तथा सत्यपराक्रमी है, संग्राममें 
जिसके सम्मुख जाकर कोई जीवित नहीं लौटता है, 
अच्युत! जो सम्पूर्ण भूतोंको जीतनेमें समर्थ, विजयशील 


एवं अजेय है तथा जैसे देवताओंके आश्रय इन्द्र हैं, उसी 
प्रकार जो समस्त पाण्डवोंका अवलम्ब है, वह तुम्हारा 
भाई और मित्र अर्जुन इस समय कैसे है ?॥ २८-३४॥ 
दयावान्‌ सर्वभूतेषु ह्रीनिषेवो महास्त्रवित्‌। 
मृदुश्च सुकुमारश्च धार्मिकश्च प्रियश्च मे॥ ३५॥ 
सहदेवो महेष्वासः शूरः समितिशोभनः। 
भ्रातृणां कृष्ण शुश्रषुर्धर्मार्थकुशलो युवा॥ ३६॥ 
सदैव सहदेवस्य श्रातो मधुसूदन 
वृत्तं कल्याणवृत्तस्य पूजयन्ति महात्मनः॥ ३७॥ 
ज्येष्ठोपचायिनं वीरं सहदेवं युधां पतिम्‌। 
शुश्रूषुं मम वार्ष्णेय माद्रीपुत्रं प्रचक्ष्व मे॥ ३८॥ 
“मधुसूदन श्रीकृष्ण! जो समस्त प्राणियोंके प्रति 
दयालु, लञ्जाशील, महान्‌ अस्त्रवेत्ता, कोमल, सुकुमार, 
धार्मिक तथा मुझे विशेष प्रिय है; जो महाधनुर्धर शूरवीर 
सहदेव रणभूमिमें शोभा पानेवाला, सभी भाइयोंका सेवक, 
धर्म और अर्थके विवेचनमें कुशल तथा युवावस्थासे 
युक्त है; कल्याणकारी आचारवाले जिस महात्मा सहदेवके 
आचार-व्यवहारकी सभी भाई प्रशंसा करते हैं, जो बड़े 
भाईके प्रति अनुरक्त, युद्धोंका नेता और मेरी सेवामें 
तत्पर रहनेवाला है; उस माद्रीकुमार वीर सहदेवका 
समाचार मुझे बताओ॥ ३५-३८ ॥ 
सुकुमारो युवा शूरो दर्शनीयश्च पाण्डवः। 
भ्रातृणां चैव सर्वेषां प्रियः प्राणो बहिश्चरः॥ ३९॥ 
चित्रयोधी च नकुलो महेष्वासो महाबलः। 
कच्चित्‌ सकुशली कृष्ण वत्सो मम सुखैधितः ॥ ४०॥ 
* श्रीकृष्ण! जो सुकुमार, युवक, शौर्यसम्पन्न 
तथा दर्शनीय है, जो सभी भाइयोंके बाहर विचरनेवाला 
प्रिय प्राणस्वरूप है, जिसमें युद्धकी विचित्र कला 
शोभा पाती है, वह महान्‌ धनुर्धर, महाबली एवं मुझसे 
पला हुआ मेरा पुत्र पाण्डुनन्दन नकुल सकुशल तो 
है न?॥ ३९-४०॥ 
सुखोचिितमदुःखाई सुकुमारं महारथम्‌। 
अपि जातु महाबाहो पश्येयं नकुलं पुन: ॥ ४९॥ 
“महाबाहो! क्या मैं सुख-भोगके योग्य, दुःख 
भोगनेके अयोग्य एवं सुकुमार महारथी नकुलको फिर 
कभी देख सकूँगी?॥४१॥ 
पक्ष्मसम्पातजे काले नकुलेन विनाकृता। 
न लभामि धृति वीर साद्य जीवामि पश्य माम्‌॥ ४२॥ 
“वीर! आँखोंकी पलकें गिरनेमें जितना समय 
लगता है, उतनी देर भी नकुलसे अलग रहनेपर मैं धैर्य 

खो बैठती थी; परंतु अब इतने दिनोंसे उसे न देखकर 
भी जी रही हूँ। देखो, मैं कितनी निर्मम हूँ॥ ४२॥ 
सर्वैः पुत्रैः प्रियतरा द्रौपदी मे जनार्दन। 
कुलीना रूपसम्पन्ना सर्वैः समुदिता गुणैः॥ ४३ ॥ 
“जनार्दन! द्रुपदकुमारी कृष्णा मुझे अपने सभी 
ुत्रॉंसे अधिक प्रिय है। वह कुलीन, अनुपम सुन्दरी 
तथा समस्त सद्गुणोंसे सम्पन्न है॥ ४३॥ 
पुत्रलोकात्‌ पतिलोकं वृण्वाना सत्यवादिनी 
प्रियान्‌ पुत्रान्‌ परित्यज्य पाण्डवाननुरुध्यते॥ ४४॥ 
'पुत्रलोकसे पतिलोकको श्रेष्ठ समझकर उसका 
चरण करनेवाली सत्यवादिनी द्रौपदी अपने प्यारे पुत्रोंको 
भी त्यागकर पाण्डवोंका अनुसरण करती है॥ ४४॥ 
महाभिजनसम्पन्ता सर्वकामैः सुपूजिता। 
ईश्वरी सर्वकल्याणी द्रौपदी कथमच्युत॥ ४५॥ 
“अच्युत! मैंने सब प्रकारकी वस्तुएँ देकर 
जिसका समाद्र किया है, वह परम उत्तम कुलमें 
उत्पन्न हुई सर्वकल्याणी महारानी द्रौपदी इन दिनों 
कैसी दशामें है?॥ ४५॥ 
पतिभिः पञ्चभिः शूरैरग्निकल्पैः प्रहारिभिः। 
उपपन्ना महेष्वासैद्रौपदी दुःखभागिनी॥ ४६॥ 
“हाय! जो महाधनुर्धर, शूरवीर, युद्धकुशल तथा 
अग्नितुल्य तेजस्वी पाँच पतियोंसे युक्त है, वह द्रुपदकुमारी 
कृष्णा भी दुःखभागिनी हो गयी॥४६॥ 
चतुर्दशमिदं वर्ष यन्नापश्यमरिंदम। 
पुत्रादिभिः परिद्यूनां द्रौपदीं सत्यवादिनीम्‌॥ ४७॥ 
'शत्रुदमन! यह चौदहवाँ वर्ष बीत रहा है। इतने 
दिनोंसे मैंने पुत्रोके बिछोहसे संतप्त हुई सत्यवादिनी 
द्रौपदीको नहीं देखा है॥४७॥ 
ज नूनं कर्मभिः पुण्यैरश्नुते पुरुषः सुखम्‌। 
द्रौपदी चेत्‌ तथावृत्ता नाश्नुते सुखमव्ययम्‌॥ ४८॥ 
“यदि वैसे सदाचार और सत्कमाँसे युक्त द्रुपदकुमारी 
अक्षय सुख नहीं पा रही है, तब तो निश्चय ही यह कहना 
पड़ेगा कि मनुष्य पुण्यकर्मोसे सुख नहीं पाता है॥ ४८॥ 
ज प्रियो मम कृष्णाया बीभत्सुर्न युधिष्ठिर: । 
भीमसेनो यमौ वापि यदपश्यं सभागताम्‌॥ ४९॥ 
ज मे दुःखतरं किंचिद्‌ भूतपूर्व ततोऽधिकम्‌। 
“युधिष्ठिर, भीम, अर्जुन, नकुल और सहदेव भी 
मुझे द्रौपदीसे अधिक प्रिय नहीं हैं। उसी द्रौपदीको मैंने 
भरी सभामें लायी गयी देखा, उससे बढ़कर महान्‌ दु:ख 
मुझे पहले कभी नहीं हुआ था॥ ४९६ ॥ 


श्रीमहाभारते 
FR 


[ उद्योगपर्वणि 


स्त्रीधर्मिणी द्रौपदीं यच्छ्वशुराणां समीपगाम्‌॥ ५०॥ 
आनायितामनायेण क्रोधलोभानुवर्तिना। 
सर्वे प्रैक्षन्त कुरव एकवस्त्रां सभागताम्‌॥ ५१॥ 
“क्रोध और लोभके वशीभूत हुए दुष्ट दुर्योधनने 
रजस्वलावस्थामें एकवस्त्रधारिणी द्रौपदीको सभामें 
बुलवाया और उसे श्वशुरजनोंके समीप खड़ी कर दिया। 
उस समय सभी कौरवोंने उसे देखा था॥ ५०-५१॥ 
तत्रैव धृतराष्ट्रश्च महाराजश्च बाहिकः। 
कृपश्च सोमदत्तश्च निर्विण्णाः कुरवस्तथा॥ ५२॥ 
“वहीं राजा धृतराष्ट्र, महाराज बाह्लीक, कृपाचार्य, 
सोमदत्त तथा अन्यान्य कौरव खेदमें भरे हुए बैठे थे॥ 
तस्यां संसदि सर्वेषां क्षत्तारं पूजयाम्यहम्‌। 
वृत्तेन हि भवत्यार्यो न धनेन न विद्यया॥५३॥ 
"मैं तो उस कौरवसभामें सबसे अधिक आदर 
विदुरजीको देती हूँ, (जिन्होंने द्रौपदीके प्रति किये 
जानेवाले अन्यायका प्रकटरूपमें विरोध किया था।) 
मनुष्य अपने सदाचारसे ही श्रेष्ठ होता है, धन और 
विद्यासे नहीं॥ ५३॥ 
तस्य कृष्ण महाबुद्धेर्गम्भीरस्य महात्मनः। 
क्षत्तः शीलमलंकारो लोकान्‌ विष्टभ्य तिष्ठति॥ ५४॥ 
“श्रीकृष्ण! परम बुद्धिमान्‌ गम्भीरस्वभाव महात्मा 
विदुरका शील ही आभूषण है, जो सम्पूर्ण लोकोंको 
व्याप्त (विख्यात) करके स्थित है'॥ ५४॥ 
वैशम्पायन उवाच 
सा शोकार्ता च हृष्टा च दुष्ट्वा गोविन्दमागतम्‌। 
नानाविधानि दुःखानि सर्वाण्येवान्वकीर्तयत्‌॥ ५५॥ 
वैशम्पायनजी कहते हैं--जनमेजय ! श्रीकृष्णको 
आया हुआ देख कुन्तीदेवी शोकातुर तथा आनन्दित 
हो अपने ऊपर आये हुए नाना प्रकारके सम्पूर्ण 
दुःखोंका पुनः वर्णन करने लगीं-॥ ५५॥ 
पूर्वैराचरितं यत्‌ तत्‌ कुराजभिररिंदम । 
अक्षद्यूतं मृगवधः कच्तिदेषां सुखावहम्‌॥ ५६॥ 
“शत्रुदमन श्रीकृष्ण! पहलेके दुष्ट राजाओंने 
जो जूआ और शिकारकी परिपाटी चला दी है, वह 
क्या इन सबके लिये सुखावह सिद्ध हुई है? (अपितु 
कदापि नहीं।) ॥ ५६॥ 
तन्मां दहति यत्‌ कृष्णा सभायां कुरुसंनिधौ। 
धाताराष्ट्रैः परिक्लिष्टा यथा न कुशलं तथा॥ न 
“सभामें कौरवोंके समीप धूतराष्ट्रके पुत्रोंने 
द्रौपदीको जो ऐसा कष्ट पहुँचाया है, जिससे किसीका 

मंगल नहीं हो सकता, वह अपमान मेरे हृदयकों दग्ध 

करता रहता है॥५७॥ 

निर्वासनं च नगरात्‌ प्रव्रज्या च परंतप। 

नानाविधानां दुःखानामभिज्ञास्मि जनार्दन ॥५८॥ 
परतप जनार्दन! पाण्डबोंका नगरसे निकाला 

जाना तथा उनका वनमें रहनेके लिये बाध्य होना 

आदि नाना प्रकारके दुःखोंका मैं अनुभव कर चुकी 

हूँ॥ ५८॥ 

अज्ञातचर्या बालानामवरोधश्च माधव। 

न मे क्लेशतमं तत्‌ स्यात्‌ पुत्रैः सह परंतप॥ ५९॥ 

“परंतप माधव! मेरे बालकोंको अज्ञातभावसे रहना 
पड़ा है और अब राज्य न मिलनेसे उनकी जीविकाका 
भी अवरोध हो गया है। पुत्रोंके साथ मुझे इतना महान्‌ 
क्लेश नहीं प्राप्त होना चाहिये॥५९॥ 
दुर्योधनेन निकृता वर्षमद्य चतुर्दशम्‌। 
दुःखादपि सुखं नः स्याद्‌ यदि पुण्यफलक्षयः॥ ६०॥ 

'दुर्योधनने मेरे पुत्रोंको कपटद्यूतके द्वारा राज्यसे 
वंचित कर दिया। उन्हें इस दुरवस्थामें रहते आज 
चौदहवाँ वर्ष बीत रहा है। यदि सुख भोगनेका अर्थ है 
पुण्यके फलका क्षय होना, तब तो पापके फलस्वरूप 
दुःख भोग लेनेके कारण अब हमें भी दुःखके बाद सुख 
मिलना ही चाहिये॥ ६०॥ 

न मे विशेषो जात्वासीद्‌ धार्तराष्ट्रेषु पाण्डवैः । 
तेन सत्येन कृष्ण त्वां हतामित्रं श्रिया वृतम्‌। 
अस्माद्‌ विमुक्तं संग्रामात्‌ पश्येयं पाण्डवैः सह॥ ६१॥ 
नैव शक्याः पराजेतुं सर्वं ह्येषां तथाविधम्‌। 

“श्रीकृष्ण! मेरे मनमें पाण्डवों तथा धृतराष्ट्रपुत्रोंके 
प्रति कभी भेदभाव नहीं था। इस सत्यके प्रभावसे 
निश्चय ही मैं देखूँगी कि तुम भावी संग्राममे शत्रुओंको 
मारकर पाण्डवोसहित संकटसे मुक्त हो गये 
राज्यलक्ष्मीने तुमलोगोंका ही वरण किया है। पाण्डवोंमें 
ऐसे सभी गुण मौजूद हैं, जिनके ही कारण शत्रु इन्हें 
परास्त नहीँ कर सकते॥ ६१३॥ 
पितरे त्वेव गेयं नात्मानं न सुयोधनम्‌॥६२॥ 
येनाहं कुन्तिभोजाय धनं वृत्तैरिवार्पिता। 

“मैं जो कष्ट भोग रही हूँ, इसके लिये न 
अपनेको दोष देती हूँ, न दुर्योधनको; अपितु पिताकी 
ही निन्दा करती हूँ, जिन्होंने मुझे राजा कुन्तिभोजके 
हाथमें उसी प्रकार दे दिया, जैसे विख्यात दानी पुरुष 
याचकको साधारण धन देते हैं॥६२३॥ 

बालां मामार्यकस्तुभ्यं क्रीडन्तीं कन्दुहस्तिकाम्‌॥ ६३॥ 
अदात्‌ तु कुन्तिभोजाय सखा सख्ये महात्मने। 

“मैं अभी बालिका थी, हाथमें गेंद लेकर खेलती 
फिरती थी; उसी अवस्थामें तुम्हारे पितामहने मित्रंधर्मका 
पालन करते हुए अपने सखा महात्मा कुन्तिभोजके 
हाथमें मुझे दे दिया॥६३३॥ 
साहे पित्रा च निकृता श्वशुरैश्च परंतप। 
अत्यन्तदुःखिता कृष्ण किं जीवितफलं ममी ६४॥ 

“परंतप श्रीकृष्ण! इस प्रकार मेरे पिता 
तथा श्वशुरोंने भी मेरे साथ वंचनापूर्ण बर्ताव किया है। 
इससे मैं अत्यन्त दुःखी हूँ। मेरे जीवित रहनेसे क्या 
लाभ ?॥ ६४॥ 
यन्मां वागब्रवीन्नक्तं सूतके सव्यसाचिनः। 
पुत्रस्ते पृथिवीं जेता यशश्चास्य दिवं स्पृशेत्‌॥ ६५॥ 
हत्वा कुरून्‌ महाजन्ये राज्यं प्राप्य धनंजयः। 
भ्रातृभिः सह कौन्तेयस्त्रीन्‌ मेधानाहरिष्यति॥ ६६॥ 

' अर्जुनके जन्मकालमें जब मैं सूतिकागृहमें थी, 
उस रात्रिमें आकाशवाणीने मुझसे यह कहा था-- भद्रे! 
तेरा यह पुत्र सारी पृथ्वीको जीत लेगा। इसका यश 
स्वर्गलोक-तक फैल जायगा। यह महान्‌ संग्राममें 
कौरवोंका संहार करके राज्यपर अधिकार कर लेगा, 
फिर अपने भाइयोंके साथ तीन अश्वमेधयज्ञोंका अनुष्ठान 
करेगा'॥ ६५-६६॥ 
नाहं तामभ्यसूयामि नमो धर्माय वेधसे। 
कृष्णाय महते नित्यं धर्मों धारयति प्रजा: ६७॥ 

“मैं इस आकाशवाणीको दोष नहीं देती, अपितु 
महाविष्णुस्वरूप धर्मको ही नमस्कार करती हूँ। वही 
इस जगतका स्रष्टा है। धर्म ही सदा समस्त प्रजाको 
धारण करता है॥ ६७॥ 
धर्मश्चेदस्ति वार्ष्णेय यथा वागभ्यभाषत! 
त्वं चापि तत्‌ तथा कृष्ण सर्व सम्पादयिष्ससि॥ ६८॥ 

"वृष्णिनन्दन श्रीकृष्ण! यदि धर्म है तो तुम भी 
वह सब काम पूरा कर लोगे, जिसे उस समय 
आकाशवाणीने बताया था॥ ६८॥ 

न मां माधव वैधव्यं नार्थनाशो न वैरता। 
तथा शोकाय दहति यथा पुत्रैर्विनाभवः॥ ६९॥ 

“माधव! वैधव्य, धनका नाश तथा कुटुम्बीजनोंके 
साथ बढ़ा हुआ वैरभाव इनसे मुझे उतना शोक 
नहीं होता, जितना कि पुत्रोंका विरह मुझे शोकदग्ध कर 
रहा है॥६९॥ 

याहं गाण्डीवधन्वानं सर्वशस्त्रभृतां वरम्‌। 
धनंजयं न पश्यामि का शान्तिहृदयस्य मे॥ ७० 
“समस्त शस्त्रधारियोंमे श्रेष्ठ गाण्डीवधारी अर्जुनको 
जबतक मैं नहीं देख रही हूँ, तबतक मेरे हृदयको क्या 
शान्ति मिलेगी ?॥ ७०॥ 
इतश्चतुर्दशं वर्ष यन्नापश्यं युध्चिष्ठिरम्‌। 
धनंजयं च गोविन्द यमौ तं च वृकोदरम्‌॥ ७१॥ 
“गोविन्द! चौदहवाँ वर्ष है, जबसे कि मैं युधिष्ठिर, 
भीमसेन, अर्जुन तथा नकुल-सहदेवको नहीं देख पा 
रही हूँ॥ ७१॥ 
जीवनाशं प्रणष्टानां श्राद्धं कुर्वन्ति मानवा: । 
अर्थतस्ते मम मृतास्तेषां चाहं जनार्दन॥ ७२॥ 
“जनार्दन! जो लोग प्राणोंका नाश होनेसे अदृश्य 
होते हैं, उनके लिये मनुष्य श्राद्ध करते हैं । यदि मृत्युका 
अर्थ अदृश्य हो जाना ही है तो मेरे लिये पाण्डव मर 
गये हैं और में भी उनके लिये मर चुकी हूँ॥ ७२॥ 
ब्रूया माधव राजानं धर्मात्मानं युधिष्ठिरम्‌। 
भूयांस्ते हीयते धर्मो मा पुत्रक वृथा कृथाः॥ ७३॥ 
“माधव! तुम धर्मात्मा राजा युधिष्ठिरसे कहना-- 
“बेटा! तुम्हारे धर्मकी बड़ी हानि हो रही है। तुम उसे 
व्यर्थ नष्ट न करो'॥ ७३॥ 
पराश्रया वासुदेव या जीवति धिगस्तु ताम्‌। 
वृत्तेः कार्पण्यलब्धाया अप्रतिष्ठैव ज्यायसी॥ ७४॥ 
“वासुदेव! जो स्त्री दूसरोंके आश्रित होकर जीवन- 
निर्वाह करती है, उसे धिक्कार है। दीनतासे प्राप्त हुई 
जीविकाको अपेक्षा तो मर जाना ही उत्तम है॥ ७४॥ 
अथो धनंजयं ब्रूया नित्योद्युक्तं वृकोदरम्‌। 
यदर्थं क्षत्रिया सूते तस्य कालोऽयमागतः ॥ ७५॥ 
“श्रीकृष्ण! तुम अर्जुन तथा युद्धके लिये सदा 
' उद्यत रहनेवाले भीमसेनसे कहना कि क्षत्राणी जिस 
प्रयोजनके लिये पुत्र उत्पन्न करती है, उसे पूरा करनेका 
यह समय आ गया है॥७५॥ 
अस्मिश्चेदागते काले मिथ्या चातिक्रमिष्यति। 
लोकसम्भाविताः सन्तः सुनृशंसं करिष्यथ॥ ७६॥ 
जृशंसेन च वो युक्तांस्त्यजेयं शाश्वतीः समाः। 
काले हि समनुप्राप्ते त्यक्तव्यमपि जीवनम्‌॥ ७७॥ 
“यदि ऐसा समय आनेपर भी तुम युद्ध नहीं करोगे 
तो यह व्यर्थ बीत जायगा। तुमलोग इस जगतूके 
सम्मानित पुरुष हो। यदि तुम कोई अत्यन्त घृणित कर्म 
कर डालोगे तो उस नृशंस कर्मसे युक्त होनेके कारण 


मैं तुम्हें सदाके लिये त्याग दूँगी । पुत्रो! तुम्हें तो समय 
आनेपर अपने प्राणोंको भी त्याग देनेके लिये उद्यत 
रहना चाहिये॥ ७६-७७॥ 
माद्रीपुत्रौ च वक्तव्यौ क्षत्रधर्मरतौ सदा। 
विक्रमेणार्जितान्‌ भोगान्‌ वृणीतं जीवितादपि॥ ७८॥ 
“गोविन्द! तुम सदा क्षत्रियधर्ममें तत्पर रहनेवाले 
माद्रीनन्दन नकुल-सहदेवसे भी कहना--'पुत्रो! तुम 
प्राणोंकी बाजी लगाकर भी पराक्रमसे प्राप्त किये हुए 
भोगोंको ही ग्रहण करना॥ ७८॥ : 
विक्रमाधिगता ह्यार्थाः क्षत्रधर्मेण जीवतः। : 
मनो मनुष्यस्य सदा प्रीणन्ति पुरुषोत्तम॥ ७९ ॥ 
“पुरुषोत्तम! क्षत्रियधर्मसे जीवननिर्वाह करनेवाले 
मनुष्यके मनको पराक्रमसे प्राप्त हुआ धन ही सदा 
संतुष्ट रखता है॥ ७९॥ ३ 
गत्वा ब्रूहि महाबाहो सर्वशस्त्रभृतां वरम्‌। 
अर्जुनं पाण्डवं वीरं द्रौपद्याः पदवीं चर॥ ८०॥ 
“महाबाहो! तुम पाण्डवोंके पास जाकर सम्पूर्ण 
शस्त्रधारियोंमें श्रेष्ठ पाण्डुनन्दन वीर अर्जुनसे कहना कि 
तुम द्रौपदीके बताये हुए मार्गपर चलो॥ ८०॥ 
विदितौ हि तवात्यन्तं क्रुद्धौ तौ तु यथान्तकौ। 
भीमार्जुनौ नयेतां हि देवानपि परां गतिम्‌॥ ८१॥ 
“श्रीकृष्ण! तुम तो जानते ही हो; यदि भीमसेन 
और अर्जुन अत्यन्त कुपित हो जायँ तो वे यमराजके 
समान होकर देवताओंको भी मृत्युके मुखमें पहुँचा 
सकते हैं॥८१॥ 
तयोश्चैतदवज्ञानं यत्‌ सा कृष्णा सभां गता। 
दुःशासनश्च कर्णश्च परुषाण्यभ्यभाषताम्‌॥ ८२॥ 
दुर्योधनो भीमसेनमभ्यगच्छन्मनस्विनम्‌। 
पश्यतां कुरुमुख्यानां तस्य द्रक्ष्यति यत्‌ फलम्‌॥ ८३॥ 
'द्रौपदीको जो सभामें उपस्थित होना पड़ा तथा 
दुःशासन और कर्णने जो उसके प्रति कठोर बातें कहीं; 
यह सब भीमसेन और अर्जुनका ही अपमान है। 
दुर्योधने प्रधान-प्रधान कौरवोंके सामने मनस्वी 
भीमसेनका अपमान किया है। इसका जो फल मिलेगा, 
उसे वह देखेगा॥ ८२-८३॥ 
न हि वैरं समासाद्य प्रशाम्यति वृकोदरः। 
सुचिरादपि भीमस्य न हि वैरं प्रशाम्यति। 
यावदन्तं न नयति शात्रवाञ्छन्रुकर्शनः॥ ८४॥ 
“भीमसेन वैर हो जानेपर कभी शान्त नहीं होता। 
भीमसेनका वैर तबतक दीर्घकालके बाद भी समाप्त 


भगवद्यानपर्व ] 

नहीं होता है, जबतक वह ी 
डालता॥ ८४॥ pp! ता 
न दुःखं राज्यहरणं न च द्यूते पराजय: । 
प्रब्राजन तु पुत्राणां न मे तद्‌ दुःखकारणम्‌॥ ८५॥ 
यत्‌ तु सा बृहती श्यामा एकवस्त्रा सभां गता। 
अशृणोत्‌ परुषा वाचः किं नु दुःखतरं ततः॥ ८६॥ 
i राज्य छिन गया, यह कोई दुःखका कारण नहीं 
है। जूएमें हार जाना भी दुःखका कारण नहीं है। मेरे 
पुत्रोंको वनमें भेज दिया गया, इससे भी मुझे दुःख नहीं 
हुआ है; परंतु मेरी श्रेष्ठ सुन्दरी वधूको एक वस्त्र धारण 
किये जो सभामें जाना पड़ा और दुष्टोंकी कठोर बातें 
सुननी पड़ीं, इससे बढ़कर महान्‌ दुःखकी बात और 
क्या हो सकती है?॥ ८५-८६॥ 
स्त्रीधर्मिणी वरारोहा क्षत्रधर्मरता सदा। 
नाभ्यगच्छत्‌ तदा नाथं कृष्णा नाथवती सती॥ ८७॥ 
“सदा क्षत्रियधर्ममें अनुराग रखनेवाली मेरी 
सर्वांगसुन्दरी बहू कृष्णा उस समय रजस्वला थी। 
वह सनाथ होती हुई भी वहाँ किसीको अपना नाथ 
(रक्षक) न पा सको॥८७॥ 
यस्या मम सपुत्रायास्त्वं नाथो मधुसूदन । 
रामश्च बलिनां श्रेष्ठः प्रद्युम्नश्च महारथः॥ ८८॥ 
साहमेवंविधं दुःखं सहेऽद्य पुरुषोत्तम। 
भीमे जीवति दुर्धर्षे विजये चापलायिनि॥ ८९॥ 
“पुरुषोत्तम! मधुसूदन! पुत्रोंसहित जिस कुन्तीके 
बलवानोंमें श्रेष्ठ बलराम, महारथी प्रद्युम्न तथा तुम 
रक्षक हो; युद्धमें कभी पीठ न दिखानेवाले विजयी 
अर्जुन और दुर्धर्ष भीमसेन-सरीखे जिसके पुत्र जीवित 
हैं, वही मैं ऐसे-ऐसे दुःख सह रही हूँ'॥ ८८-८९॥ 
वैशम्पायन उवाच 
तत आश्वासयामास पुत्राधिभिरभिप्लुताम्‌। 
पितृष्वसारं शोचन्तीं शौरिः पार्थसखः पृथाम्‌॥ ९० 
वैशम्पायनजी कहते हैं-जनमेजय! तदनन्तर 
अर्जुनके मित्र भगवान्‌ श्रीकृष्णने पुत्रोंकी चिन्ताओंमें 
डूबकर शोक करती हुई अपनी बुआ कुन्तीको इस 
प्रकार आश्वासन दिंया॥ ९०॥ 
वासुदेव उवाच 
का तु सीमन्तिनी त्वादूक्‌ लोकेष्वस्ति पितृष्वसः । 
शूरस्य राज्ञो दुहिता आजमीढकुलं गता॥ ९१॥ 
भगवान्‌ वासुदेव बोले--बुआ! संसारमें तुम- 
जैसी सौभाग्यशालिनी नारी दूसरी कौन है? तुम राजा 


शूरसेनकी पुत्री हो और महाराज अजमीढके कुलमें 
ब्याहकर आयी हो॥ ९१॥ 
महाकुलीना भवती हृदाद हृदमिवागता। 
ईश्वरी सर्वकल्याणी भर्त्रा परमपूजिता॥ ९२॥ 
तुम एक उच्च कुलकी कन्या हो और दूसरे उच्च 
कुलमें ब्याही गयी हो; मानो कमलिनी एक सरोवरसे 
दूसरे सरोवरमें आयी हो। एक दिन तुम सर्वकल्याणी 
महारानी थीं; तुम्हारे पतिदेवने सदा तुम्हारा विशेष 
सम्मान किया है॥९२॥ 
वीरसूर्वीरपत्नी त्वं सर्वैः समुदिता गुणैः। 
सुखदुःखे महाप्राज्ञे त्वादृशी सोढुमर्हति ९३॥ 
तुम वीरपत्नी, वीरजननी तथा समस्त सद्गुणोंसे 
सम्पन्न हो। महाप्राज्ञे! तुम्हारी-जैसी विवेकशील स्त्रीको 
सुख और दुःख चुपचाप सहने चाहिये॥ ९३॥ 
निद्रातन्द्रे क्रोधहर्षौ क्षुत्पिपासे हिमातपौ। 
एतानि पार्था निर्जित्य नित्यं वीरसुखे रता: ॥ ९४॥ 
तुम्हारे सभी पुत्र निद्रा, तन्द्रा (आलस्य), क्रोध, 
हर्ष, भूख-प्यास तथा सरदी-गरमी इन सबको जीतकर 
सदा वीरोचित सुखका उपभोग करते हैं॥ ९४॥ 
त्यक्तग्राम्यसुखाः पार्था नित्यं वीरसुखप्रियाः। 
न तु स्वल्पेन तुष्येयुर्महोत्साहा महाबलाः॥ ९५॥ 
तुम्हारे पुत्रोंने ग्राम्यसुखको त्याग दिया है, वीरोचित 
सुख ही उन्हें सदा प्रिय है। वे महान्‌ उत्साही और 
महाबली हैं; अतः थोड़े-से ऐश्वर्यसे संतुष्ट नहीं हो 
सकते॥९५॥ 
अन्तं धीरा निषेवन्ते मध्यं ग्राम्यसुखप्रियाः। 
उत्तमांश्च परिक्लेशान्‌ भोगांश्चातीव मानुषान्‌॥ ९६॥ 
अन्तेषु रेमिरे धीरा न ते मध्येषु रेमिरे। 
अन्तप्राप्तिं सुखं प्र्रहुर्दुःखमन्तरमेतयोः॥ ९७॥ 
धीर पुरुष भोगोंकी अन्तिम स्थितिका सेवन करते 
हैं। ग्राम्य विषयभोगोंमें आसक्त पुरुष भोगोंको मध्य 
स्थितिका ही सेवन करते हैं। वे धीर पुरुष कर्तव्यपालनके 
रूपमें प्राप्त बड़े-से-बड़े क्लेशोंको सहर्ष सहन करके 
अन्तमें मनुष्यातीत भोगोंमें रमण करते हैं। महापुरुषोंका 
कहना है कि अन्तिम (सुख-दुःखसे अतीत) स्थितिको 
प्राप्ति ही वास्तविक सुख है तथा सुख-दुःखके बीचकी 
स्थिति ही दुःख है॥ ९६-९७॥ 
अभिवादयन्ति भवतीं पाण्डवाः सह कृष्णया। 
आत्मानं च कुशलिनं निवेद्याहुरनामयम्‌॥ ९८॥ 
बुआ! ब्रौपदीसहित पाण्डवोंने तुम्हें प्रणाम कहलाया 

है और अपनेको सकुशल बताकर अपनी स्वस्थता भी | भी प्रभाव जानती हूँ.॥ १०२॥ 


सूचित की है॥ ९८॥ 
अरोगान्‌ सर्वसिद्धार्थान्‌ कषिप्रं द्रक्ष्यसि पाण्डवान्‌। 
ईश्वरान्‌ सर्वलोकस्य हतामित्रान्‌ श्रिया वृतान्‌॥ ९९॥ 
तुम शीघ्र ही देखोगी; पाण्डव नीरोग अवस्थामें 
तुम्हारे सामने उपस्थित हैं, उनके सम्पूर्ण मनोरथ 
सिद्ध हो गये हैं और वे अपने शत्रुओंका संहार करके 
साम्राज्य-लक्ष्मीसे संयुक्त हो सम्पूर्ण जगत्के शासकपदपर 
प्रतिष्ठित हैं॥ ९९॥ 
एवमाश्वासिता कुन्ती प्रत्युवाच जनार्दनम्‌। 
पुत्रादिभिरभिध्वस्ता निगृह्याबुद्धिज॑ तम: ॥ १००॥ 
इस प्रकार आश्वासन पाकर पुत्रों आदिसे दूर 
पड़ी हुई कुन्तीदेवीने अज्ञानजनित मोहका निरोध करके 
भगवान्‌ जनार्दनसे कहा॥ १००॥ 
कुन्त्युवाच 
यद्‌ यत्‌ तेषां महाबाहो पथ्यं स्यान्मधुसूदन। 
यथा यथा त्वं मन्येथाः कुर्याः कृष्ण तथा तथा॥ १०१॥ 
कुन्ती बोली--महाबाहु मधुसूदन श्रीकृष्ण! जो 
पाण्डवोंके लिये हितकर हो तथा जैसे-जैसे कार्य करना 
तुम्हें उचित जान पड़े, वैसे-वैसे करो॥ १०१॥ 
अविलोपेन धर्मस्य अनिकृत्या परंतप। 
प्रभावज्ञास्मि ते कृष्ण सत्यस्याभिजनस्य च॥ १०२॥ 
परंतप श्रीकृष्ण! धर्मका लोप न करते हुए, छल 
और कपटसे दूर रहकर समयोचित कार्य करना 
चाहिये। मैं तुम्हारी सत्यपरायणता और कुल-मर्यादाका 


व्यवस्थायां च मित्रेषु बुद्धिविक्रमयोस्तथा। 
त्वमेव नः कुले धर्मस्त्वं सत्यं त्वं तपो महत्‌॥ १०३॥; 
त्वं त्राता त्वं महद्‌ ब्रह्म त्वयि सर्व प्रतिष्ठितम्‌। 
यथैवात्थ तथैवैतत्‌ त्वयि सत्यं भविष्यति॥ १०४॥ 
प्रत्येक कार्यकी व्यवस्थामें, मित्रोंके संग्रहमें तथा 
बुद्धि और पराक्रममें भी जो तुम्हारा अद्भुत प्रभाव है; 
उससे मैं परिचित हूँ। हमारे कुलमें तुम्हीं धर्म हो, तुम्हीं 
सत्य हो, तुम्हीं महान्‌ तप हो, तुम्हीं रक्षक और तुम्हीं 
परब्रह्म परमात्मा हो। सब कुछ तुममें ही प्रतिष्ठित है] 
तुम जो कुछ कहते हो, वह सब तुम्हारे संनिधानमें सत्य 
होकर ही रहेगा॥ १०३-१०४॥ 
(कुरूणां पाण्डवानां च लोकानां चापराजित। 
सर्वस्यैतस्य वार्ष्णेय गतिस्त्वमसि माधव॥ 
प्रभावो बुद्धिवीर्यं च तादूशं तव केशव।) 
किसीसे पराजित न होनेवाले वृष्णिनन्दन माधव! 
कौरवोंके, पाण्डवोंके तथा इस सम्पूर्ण जगत्‌के 
तुम्हीं आश्रय हो। केशव! तुम्हारा प्रभाव तथा तुम्हारा 
बुद्धिबल भी तुम्हारे अनुरूप ही है। 
वैशम्पायन उवाच 
तामामन्त्र्य च गोविन्दः कृत्वा चाभिप्रदक्षिणम्‌। 
प्रातिष्ठत महाबाहुर्दुर्योधनगुहान्‌ प्रति॥ १०५॥ 
वैशम्पायनजी कहते हैं-जनमेजय! तदनन्तर 
महाबाहु गोविन्द कुन्तीदेवीकी परिक्रमा करके उनसे 
आज्ञा ले दुर्योधनके घरकी ओर चल दिये॥ १०५॥ 


इति श्रीमहाभारते उद्योगपर्वणि भगवद्यानपर्वणि कृष्णकुन्तीसंवादे नवत्तितमोऽध्यायः॥ ९०॥ 
इस प्रकार श्रीमहाभारत उद्योगपर्वके अन्तरगत भगवद्यानपर्वमें श्रीकृष्य-कुन्ती- 
संवादविषयक नन्बेवाँ अध्याय पूरा हुआ॥ ९०॥ 

[ दाक्षिणात्य अधिक पाठके १३ श्लोक मिलाकर कुल १०६३ श्लोक हैं।] 


८१८७7() ~ 


एकनवतितमोऽध्यायः 


श्रीकृष्णका दुर्योधनके घर जाना एवं उसके निमन्त्रणको अस्वीकार 
करके विदुरजीके घरपर भोजन करना 


वैशम्पायन उवाच 
पृथामामन्त्रय गोविन्दः कृत्वा चाभिप्रदक्षिणम्‌। 
दुर्योधनगृहं 


शौरिरभ्यगच्छदरिदमः॥ १॥ 
वैशम्पायनजी कहते हैं--जनमेजय ! शत्रुओंका 


करके एवं उनकी आज्ञा ले दुर्योधनके घर गये॥ १॥ 

लक्ष्या परमया युक्तं पुरन्दरगृहोपमम्‌। 

विचित्रैरासनैर्युक्तं प्रविवेश जनार्दनः॥ २॥ 
वह घर इन्द्रभवनके समान उत्तम शोभासे सम्पन्न 


दमन करनेवाले शूरनन्दन श्रीकृष्ण कुन्तीकी परिक्रमा | था। उसमें यथास्थान विचित्र आसन सजाकर रखे गये 


भगवद्यानपर्व ] 


एकनवतितमो५ध्याय: 


MES i... मम बी 


थे। श्रीकृष्णने उस गृहमें प्रवेश किया॥ २॥ 
तस्य कक्ष्या व्यतिक्रम्य तिस्रो द्वाःस्थैरवारित; । 
ततो5भ्रधनसंकाशं ॥३॥ 
श्रिया ज्वलन्त प्रासादमारुरोह महायशाः। 
द्वारपालोने रोक-टोक नहीं की। उस राजभवनकी 
तीन ड्योढ़ियाँ पार करके महायशस्वी श्रीकृष्ण एक ऐसे 
प्रासादपर आरूढ़ हुए, जो आकाशमें छाये हुए शरद्‌- 
ऋतुके बादलोंके समान श्वेत, पर्वतशिखरके समान 
ऊँचा तथा अपनी अद्भुत प्रभासे प्रकाशमान था॥ ३६ ॥ 
तत्र राजसहस्रैश्च कुरुभिश्चाभिसंवृततम्‌॥ ४॥ 
धार्तराष्ट्रं महाबाहुं ददर्शासीनमासने। 
वहाँ उन्होंने सिंहासनपर बैठे हुए धुृतराष्ट्रपुत्र 
महाबाहु दुर्योधनको देखा, जो सहस्रों राजाओं तथा 
कौरवोंसे घिरा हुआ था॥४३॥ 
दुःशासनं च कर्ण च शकुनिं चापि सौबलम्‌॥ ५॥ 
दुर्योधनसमीपे तानासनस्थान्‌ ददर्श सः। 
दुर्योधनके पास ही दुःशासन, कर्ण तथा सुबलपुत्र 
शकुनि-ये भी आसनोंपर बैठे थे। श्रीकृष्णने उनको 
भी देखा॥५३॥ 
अभ्यागच्छति दाशाहे धार्तराष्ट्रो महायशाः॥ ६॥ 
उदतिष्ठत्‌ सहामात्यः पूजयन्‌ मधुसूदनम्‌। 
दशार्हनन्दन श्रीकृष्णके आते ही महायशस्वी 
दुर्योधन मधुसूदनका सम्मान करते हुए मन्त्रियोंसहित 
उठकर खड़ा हो गया॥६३॥ 
समेत्य धार्तराष्ट्रेण सहामात्येन केशवः॥ ७॥ 
राजभिस्तत्र वार्ष्णेयः समागच्छद्‌ यथावयः। 
मन्त्रियासहित दुर्योधनसे मिलकर वृष्णिकुलभूषण 
केशव अवस्थाके अनुसार वहाँ सभी राजाओंसे यथायोग्य 
मिले॥ ७३॥ 
तत्र जाम्बूनदमयं पर्यङ्कं सुपरिष्कृतम्‌॥ ८ 
: । 


उस राजसभामें सुन्दर रत्नोंसे विभूषित के एक 
सुवर्णमय पर्यक रखा हुआ था, जिसपर भाँति- 
बिछौने बिछे हुए थे। भगवान्‌ श्रीकृष्ण उसीपर 
विराजमान हुए॥ ८२ ॥ 
तस्मिन्‌ गां मधुपर्क चाप्युदकं च जनार्द्ने॥ ९॥ 
निवेदयामास तदा गृहान्‌ राज्यं च कौरवः । 

उस समय कुरुराजने जनार्दनकी सेवामें गौ, 
मधुपर्क, जल, गृह तथा राज्य सब कुछ निवेदन कर 


दिया॥ ९२॥ 


>> शॉ किर ु 
तत्र गोविन्दमासीनं प्रसन्तादित्यवर्चसम्‌॥ १०॥ 
उपासांचक्रिरे सर्वे कुरवो राजभिः सह। 
उस पर्यकपर बैठे हुए भगवान्‌ गोविन्द निर्मल 
सूर्यके समान तेजस्वी प्रतीत हो रहे थे। उस समय 
राजाऑसहित समस्त कौरव उनके पास आकर बैठ 
गये॥ १०३॥ 
ततो दुर्योधनो राजा वार्ष्णेयं जयतां वरम्‌॥ ११॥ 
न्यमन्त्रयद्‌ भोजनेन नाभ्यनन्दच्य केशवः। 
तदनन्तर राजा दुर्योधनने विजयी वीरोंमें श्रेष्ठ 
श्रीकृष्णको भोजनके लिये निमन्त्रित किया; परंतु 
केशवने उस निमन्त्रणको स्वीकार नहीं किया॥११३॥ 
ततो दुर्योधनः कृष्णमब्रवीत्‌ कुरुसंसदि १२॥ 
मृदुपूर्वं शठोदर्कं कर्णमाभाष्य कौरवः। 
तब कुरुराज दुर्योधनने कर्णसे सलाह लेकर 
कौरवसभामें श्रीकृष्णसे पूछा। पूछते समय उसको 
चाणीमें पहले तो मृदुता थी, परंतु अन्तमें शठता प्रकट 
होने लगी थी॥ १२३॥ 
कस्मादन्नानि पानानि वासांसि शयनानि च॥ १३॥ 
त्वदर्थमुपनीतानि नाग्रहीस्त्वं जनार्दन। 
(दुर्योधन बोला--) जनार्दन! आपके लिये अन्न, 
जल, वस्त्र और शय्या आदि जो वस्तुएं प्रस्तुत की गयीं, 
उन्हें आपने ग्रहण क्यों नहीं किया ?॥ १३३॥ 
उभयोश्चाददाः साहामुभयोश्च हिते रतः॥ ९४॥ 
सम्बन्धी दयितश्चासि धृतराष्ट्रस्य माधव। 
त्वं हि गोविन्द धर्मार्थौ वेत्थ तत्त्वेन सर्वशः। 
तत्र कारणमिच्छामि श्रोतुं चक्रगदाधर॥ १५॥ 


३१० 


आपने तो दोनों पक्षोंको ही सहायता दी है, 
आप उभयपक्षके हित-साधनमें तत्पर हैं। माधव! 
महाराज धृतराष्ट्रके आप प्रिय सम्बन्धी भी हैं। चक्र 
और गदा धारण करनेवाले गोविन्द! आपको धर्म और 
अर्थका सम्पूर्णरूपसे यथार्थ ज्ञान भी है; फिर मेरा 
आतिथ्य ग्रहण न करनेका क्या कारण है; यह मैं 
सुनना चाहता हूँ॥ १४-१५॥ 

वैशम्पायन उवाच 

स एवमुक्तो गोविन्दः प्रत्युवाच महामनाः। 
उद्यन्मेघस्वनः काले प्रगृह्य विपुलं भुजम्‌॥ १६॥ 
अलघूकृतमग्रस्तमनिरस्तमसंकुलम्‌ । 
राजीवनेत्रो राजानं हेतुमद्‌ वाक्यमुत्तमम्‌॥ १७॥ 

वैशम्पायनजी कहते हैं-राजन्‌! इस प्रकार पूछे 
जानेपर उस समय महामनस्वी कमलनयन श्रीकृष्णने 
अपनी विशाल भुजा ऊपर उठाकर राजा दुर्योधनको 
सजल जलधरके समान गम्भीर वाणीमें उत्तर देना 
आरम्भ किया। उनका वह वचन परम उत्तम, युक्तिसंगत, 
दैन्य-रहित प्रत्येक अक्षरकी स्पष्टतासे सुशोभित 
तथा स्थान-भ्रष्टता एवं संकीर्णता आदि दोषोंसे रहित 
था॥ १६-१७॥ 
कृतार्था भुञ्जते दूताः पूजां गृह्णन्ति चैव ह। 
कृतार्थ मां सहामात्यं समर्चिष्यसि भारत॥ १८॥ 

“भारत! ऐसा नियम है कि दूत अपना प्रयोजन 
सिद्ध होनेपर ही भोजन और सम्मान स्वीकार करते हैं। 
तुम भी मेरा उद्देश्य सिद्ध हो जानेपर ही मेरा और मेरे 
मन्त्रियोंका सत्कार करना'॥ १८॥ 
एवमुक्तः प्रत्युवाच धार्तराष्ट्रो जनार्दनम्‌। 
न युक्तं भवतास्मासु प्रतिपत्तुमसाम्प्रतम्‌॥ १९॥ 

यह सुनकर दुर्योधनने जनार्दनसे कहा- 
“आपको हमलोगोंके साथ ऐसा अनुचित बर्ताव नहीं 
करना चाहिये'॥ १९॥ 
कृतार्थं चाकृतार्थं च त्वां वयं मधुसूदन | 
यतामहे पूजयितुं दाशाई न च शक्नुमः॥ २०॥ 

'दशार्हनन्दन मधुसूदन! आपका उद्देश्य सफल हो 
या न हो, हमलोग तो आपके सम्मानका प्रयत्न करते 
ही हैं; किंतु हमें सफलता नहीं मिल रही है॥ २०॥ 
न च तत्‌ कारणं विद्यो यस्मिन्‌ नो मधुसूदन। 
पूजां कृतां प्रीयमाणैर्नामंस्थाः पुरुषोत्तम॥ २१॥ 

“मधुदेत्यका विनाश करनेवाले पुरुषोत्तम! हमें 
ऐसा कोई कारण नहीं जान पड़ता, जिसके होनेसे आप 


श्रीमहाभारते 


[ उद्योगपर्वणि 


हमारी प्रेमपूर्वक अर्पित की हुई पूजा ग्रहण न कर 

सकें॥ २१॥ 

वैरं नो नास्ति भवता गोविन्द न च विग्रहः। 

स॒ भवान्‌ प्रसमीक्ष्यैतन्नेदूशं वक्तुमहति॥ २२॥ 
“गोविन्द! आपके साथ हमलोगोंका न तो कोई 

वैर है और न झगड़ा ही है। इन सब बातोंका विचार 

करके आपको ऐसी बात नहीं कहनी चाहिये'॥ २२॥ 

वैशम्पायन उवाच 

एवमुक्तः प्रत्युवाच धार्तराष्ट्रं जनार्दन: । 

अभिवीक्ष्य सहामात्यं दाशाईः प्रहसन्निव॥ २३॥ 
वैशम्पायनजी कहते हैं-राजन्‌! यह सुनकर 

दशार्हकुलभूषण जनार्दने मन्त्रियोंसहित दुर्योधनकी 

ओर देखकर हँसते हुए-से उत्तर दिया॥ २३॥ 

नाहं कामान्न संरम्भान्न द्वेषान्नार्थकारणात्‌। 

न हेतुवादाल्लोभाद्‌ वा धर्म जह्यां कथंचन॥ २४॥ 
“राजन्‌! मैं कामसे, क्रोधसे, द्वेषसे, स्वार्थवश, 

बहानेबाजी अथवा लोभसे भी किसी प्रकार धर्मका 

त्याग नहीं कर सकता॥ २४॥ 

सम्प्रीतिभोज्यान्यन्नानि आपद्भोज्यानि वा पुन: । 

न च सम्प्रीयसे राजन्‌ न चैवापद्गता वयम्‌॥ २५॥ 
“किसीके घरका अन्न या तो प्रेमके कारण 

भोजन किया जाता है या आपत्तिमें पड़नेपर। नरेश्वर! 

प्रेम तो तुम नहीं रखते और किसी आपत्तिमें हम 

नहीं पड़े हैं॥ २५॥ 

अकस्माठू द्वेष्टि वै राजन्‌ जन्मप्रभृति पाण्डवान्‌। 

प्रियानुवर्तिनो भ्रातृन्‌ सर्वैः समुदितान्‌ गुणैः॥ २६॥ 
“राजन्‌! पाण्डव तुम्हारे भाई ही हैं, वे अपने 

प्रेमियोंका साथ देनेवाले और समस्त सद्गुणोंसे सम्पन्न 

हैं, तथापि तुम जन्मसे ही उनके साथ अकारण ही द्वेष 

करते हो॥ २६॥ 

अकस्माच्चैव पार्थानां द्वेषणं नोपपद्यते। 

धर्मे स्थिताः पाण्डवेयाः कस्तान्‌ किं वक्तुमरहति॥ २७॥ 
“बिना कारण ही कुन्तीपुत्रोंके साथ द्वेष रखना 

तुम्हारे लिये कदापि उचित नहीं है। पाण्डव सदा अपने 

धर्में स्थित रहते हैं, अतः उनके विरुद्ध कौन क्या कह 

सकता है ?॥ २७॥ 

यस्तान्‌ द्वेष्टि स मां द्वेष्टि यस्ताननु स मामनु। 

ऐकात्म्यं मां गतं विद्धि पाण्डवैर्धर्मचारिभिः॥ २८॥ 
“जो पाण्डवोंसे द्वेष करता है, वह मुझसे भी द्वेष 

करता है और जो उनके अनुकूल है, वह मेरे भी 


भगवद्यानपर्व ] 


अनुकूल है। तुम मुझे धर्मात्मा पाण्डवोंके 

हुआ ही समझो॥ २८॥ iS 

कामक्रोधानुवर्ती हि यो मोहाद्‌ विरुरुत्सति। 

गुणवन्तं च यो द्वेष्टि तमाहुः पुरुषाधमम्‌॥ २९॥ 
जो काम और क्रोधके वशीभूत होकर मोहवश 

किसी गुणवान्‌ पुरुषके साथ विरोध करना चाहता है, 

उसे पुरुषोंमें अधम कहा गया है॥ २९॥ 

यः कल्याणगुणान्‌ ज्ञातीन्‌ मोहाल्लोभाद्‌ दिदृक्षते। 

सोऽजितात्माजितक्रोधो न चिरं तिष्ठति श्रियम्‌॥ ३०॥ 

“जो कल्याणमय गुणोंसे युक्त अपने कुटुम्बीजनोंको 
मोहर और लोभरेकी दृष्टिसे देखना चाहता है, वह 
अपने मन और क्रोधको न जीतनेवाला पुरुष दीर्घकालतक 
राजलक्ष्मीका उपभोग नहीं कर सकता॥ ३०॥ 
अथ यो गुणसम्पन्नान्‌ हृदयस्याप्रियानपि। 
प्रियेण कुरुते वश्यांश्चिरं यशसि तिष्ठति॥ ३१॥ 

“जो अपने मनको प्रिय न लगनेवाले गुणवान्‌ 
व्यक्तियोंको भी अपने प्रिय व्यवहारद्वारा वशमें कर 
लेता है, वह दीर्घकालतक यशस्वी बना रहता है॥ ३१॥ 
(द्विषदन्नं न भोक्तव्यं द्विषन्तं नैव भोजयेत्‌। 
पाण्डवान्‌ द्विषसे राजन्‌ मम प्राणा हि पाण्डवाः ॥ ) 

“जो द्वेष रखता हो, उसका अन्न नहीं खाना 
चाहिये। द्वेष रखनेवालेको खिलाना भी नहीं चाहिये। 
राजन्‌! तुम पाण्डवोंसे द्वेष रखते हो और पाण्डव 
मेरे प्राण हैं। 
सर्वमेतन्न भोक्तव्यमन्नं दुष्टाभिसंहितम्‌। 
क्षतुरेकस्य भोक्तव्यमिति मे धीयते मतिः॥ ३२॥ 

“तुम्हारा यह सारा अन्न दुर्भावनासे दूषित है। 
अतः मेरे भोजन करनेयोग्य नहीं है। मेरे लिये तो यहाँ 
केवल विदुरका ही अन्न खानेयोग्य है। यह मेरी 
निश्चित धारणा है'॥ ३२॥ 
एवमुक्त्वा महाबाहुर्दु्योधनममर्षणम्‌। 
निश्चक्राम ततः शुभ्राद धा्तराष्ट्रनिवेशनात्‌॥ ३३॥ 

अमर्षशील दुर्योधनसे ऐसा कहकर महाबाहु 
श्रीकृष्ण उसके भव्य भवनसे बाहर निकले॥ ३३॥ 
निर्याय च महाबाहुर्वासुदेवो महामनाः। 
निवेशाय ययौ वेशम विदुरस्य महात्मनः॥ ३४ 

वहाँसे निकलकर महामना महाबाहु भगवान्‌ वासुदेव 
उहरनेके लिये महात्मा विदुरके भवनमें गये॥ ३४॥ 


'एकनवत्तितमोऽध्यायः 

तमभ्यगच्छद द्रोणश्च कृपो भीष्मोऽथ बाहिकः । 
कुरवश्च महाबाहुं विदुरस्य गृहे स्थितम्‌॥ ३५॥ 
त ऊचुर्माधवं वीरं कुरवो मधुसूदनम्‌। 
निवेदयामो वाष्णेय सरत्नांस्ते गृहान्‌ वयम्‌॥ ३६॥ 
उस समय द्रोणाचार्य, कृपाचार्य, भीष्म, बाहीक 
तथा अन्य कौरवोंने भी महाबाहु श्रीकृष्णका अनुसरण 
किया। विदुरके घरमें ठहरे हुए यदुवंशी वीर 
मधुसूदनसे वे सब कौरव बोले-- वृष्णिनन्दन! हमलोग 
रत्न-धनसे सम्पन्न अपने घरोंको आपको सेवामें 
समर्पित करते हैं'॥ ३५-३६॥ 
तानुवाच महातेजाः कौरवान्‌ मधुसूदनः। 
सर्वे भवन्तो गच्छन्तु सर्वा मेऽपचितिः कृता॥ ३७॥ 
तब महातेजस्वी मधुसूदनने कौरवोंसे कहा 
(आप सब लोग अपने घरोंको जाये; आपके द्वारा मेरा 
सारा सम्मान सम्पन्न हो गया'॥ ३७॥ 
यातेषु कुरुषु क्षत्ता दाशाहमपराजितम्‌। 
अभ्यर्चयामास तदा सर्वकामैः प्रयत्नवान्‌॥ ३८॥ 
कौरवोंके चले जानेपर विदुरजीने कभी पराजित 
न होनेवाले दशार्हनन्दन श्रीकृष्णको समस्त मनोवांछित 
वस्तुएँ समर्पित करके प्रयत्नपूर्वक उनका पूजन किया॥ 

महात्मने॥ ३९॥ 


उपाहरदनेकानि केशवाय 


१. जो दुष्ट नहीँ है, उसे भी दुष्ट समझना मोह है। 
२. दूसरेके धनको हर लेनेकी इच्छाका नाम लोभ है। 


३१२ 


श्रीमहाभारते 


[ उद्योगपर्वणि 

तदनन्तर उन्होंने अनेक प्रकारके पवित्र एवं 
गुणकारक अन्न-पान महात्मा केशवको अर्पित किये॥ 


तैस्तर्पयित्वा प्रथमं ब्राह्मणान्‌ मधुसूदनः। 

वेदविद्भ्यो ददौ कृष्णः परमद्रविणान्यपि॥ ४०॥ 
मधुसूदनने उस अन्न-पानसे पहले ब्राह्मणोंको 

तृप्त किया, फिर उन्होंने उन वेदवेत्ताओंको श्रेष्ठ 


धन भी दिया॥४०॥ 

ततोऽनुयायिभिः सार्धं मरुद्भिरिव वासवः। 

विदुरान्नानि बुभुजे शुचीनि गुणवन्ति च॥ ४१॥ 
तदनन्तर देवताओंसहित इन्द्रकी भाँति अनुचरोंसहित 

भगवान्‌ श्रीकृष्णने. विदुरजीके पवित्र एवं गुणकारक 

अन्न-पान ग्रहण किये॥ ४१॥ 


इति श्रीमहाभारते उद्योगपर्वणि भगवद्यानपर्वणि श्रीकृष्णदुर्योधनसंवादे एकनवतितमोऽध्यायः॥ ९१॥ 
इस प्रकार श्रीमहाधारत उद्योगपर्वके अन्तर्गत भगवद्यानपर्वमे श्रीकृष्ण-दुर्योधषन-संवादविषयक 
इक्यानबेवाँ अध्याय पूरा हुआ॥ ९१॥ 

[ दाक्षिणात्य अधिक पाठका १ श्लोक मिलाकर कुल ४२ श्लोक हैं।] 


द्विनवतितमोऽध्यायः 


विदुरजीका धृतराष्ट्रपुत्रोंकी दुर्भावना बताकर श्रीकृष्णको उनके 
कौरवसभामें जानेका अनौचित्य बतलाना 


वैशम्पायन उवाच 

तं भुक्तवन्तमाश्वस्तं निशायां विदुरोऽब्रवीत्‌। 
नेदं सम्यग्‌ व्यवसितं केशवागमनं तव॥ १॥ 
वैशम्पायनजी कहते हैं-जनमेजय! रातमें जब 
भगवान्‌ श्रीकृष्ण भोजन करके विश्राम कर रहे थे, उस 
समय विदुरजीने उनसे कहा-“केशव! आपने जो यहाँ 
आनेका विचार किया, यह मेरी समझमें अच्छा नहीं हुआ॥ 

अर्थधर्मात्तिगो मन्दः संरम्भी च जनार्दन। 
मानघ्नो मानकामश्च वृद्धानां शासनातिगः॥ २॥ 
“जनार्दन! मन्दमति दुर्योधन धर्म और अर्थ दोनोंका 
उल्लंघन कर चुका है। वह क्रोधी, दूसरोंके सम्मानको 
नष्ट करनेवाला और स्वयं सम्मान चाहनेवाला है। उसने 
बड़े-बूढ़े गुरुजनोंके आदेशको भी ठुकरा दिया है॥ २॥ 

धर्मशास्त्रातिगो मूढो दुरात्मा प्रग्रहं गतः। 
अनेयः श्रेयसां मन्दो धार्तराष्ट्रो जनार्दन॥ ३॥ 
“प्रभो! मूढ़ धृतराष्ट्रपुत्र दुर्योधन धर्मशास्त्रोंकी भी 
आज्ञा नहीं मानता; सदा अपना ही हठ रखता है। उस 

दुरात्माको सन्मार्गपर ले आना असम्भव है॥३॥ 

कामात्मा प्राज्ञमानी च मित्रथुक्‌ सर्वशङ्कितः। 
अकर्ता चाकृतज्ञश्च त्यक्तधर्मा प्रियानृतः॥ ४॥ 
“उसका मन भोगोंमें आसक्त है, वह अपनेको 
पण्डित मानता, मित्रोंक साथ द्रोह करता और सबको 
संदेहको दृष्टिसे देखता है। वह स्वयं तो किसीका 
उपकार करता ही नहीं, दूसरोंके किये हुए उपकारको 


भी नहीं मानता। वह धर्मको त्यागकर असत्यसे ही प्रेम 
करने लगा है॥ ४॥ 
मूढश्चाकृतबुद्द्रिच इन्द्रियाणामनीश्वरः । 
कामानुसारी कृत्येषु सर्वेष्वकृतनिश्चयः ॥ ५॥ 
“उसमें विवेकका सर्वथा अभाव है, उसकी बुद्धि 
किसी एक निश्चयपर नहीं रहती तथा वह अपनी 
इन्द्रियोंको काबूमें रखनेमें असमर्थ है। वह अपनी 
इच्छाओंका अनुसरण करनेवाला तथा सभी कार्योमें 
अनिश्चित विचार रखनेवाला है॥५॥ 
एतैश्चान्येश्च बहुभिदोषेरेव समन्वित: । 
त्वयोच्यमानः श्रेयोऽपि संरम्भान्न ग्रहीष्यति॥ ६॥ 
“ये तथा और भी बहुत-से दोष उसमें भरे हुए हैं। 
आप उसे हितकी बात बतायेंगे, तो भी वह क्रोधवश 
उसे स्वीकार नहीं करेगा॥ ६॥ 
भीष्मे द्रोणे कृपे कर्णे द्रोणपुत्रे जयद्रथे। 
भूयसीं वर्तते वृत्ति न शमे कुरुते मनः॥ ७॥ 
“वह भीष्म, द्रोणाचार्य, कृपाचार्य, कर्ण, अश्वत्थामा 
तथा जयद्र्थपर अधिक भरोसा रखता है, अतः उसके 
मनमें संधि करनेका विचार ही नहीं होता है॥७॥ 
निश्चितं धार्तराष्ट्राणां सकर्णानां जनार्दन। 
भीष्मद्रोणमुखान्‌ पार्था न शक्ताः प्रतिवीक्षितुम्‌॥ ८ ॥ 
“जनार्दन! धृतराष्ट्रके सभी पुत्रों तथा कर्णको यह 
निश्चित धारणा है कि कुन्तीके पुत्र भीष्म एवं द्रोणाचार्य 
आदि वीरोंकी ओर देखनेमें भी समर्थ नहीं हैं॥ ८॥ 


भगवद्यानपर्व ] 

सेनासमुदयं कृत्वा पार्थिवं 
कृतार्थं मन्यते बाल आलाति ॥ ९॥ 
“मधुसूदन! मूर्ख एवं बुद्धिहीन दुर्योधन राजाओंकी 
सेना एकत्र करके अपने-आपको कृतकृत्य मानता है॥ 
एकः कर्णः पराञ्जेतुं समर्थ इति निश्चितम्‌ 
धार्तराष्ट्रस्य दुर्बुद्धेः स शमं नोपयास्यति॥ १०॥ 
'दुर्बुद्धि दुर्योधनको तो इस बातका भी दृढ़ 
विश्वास है कि अकेला कर्ण ही शत्रुओंको जीतनेमें 
समर्थ है; इसलिये वह कदापि संधि नहीं करेगा॥ १०॥ 
संविच्च धार्तराष्ट्राणां सर्वेषामेव केशव। 
शमे प्रयतमानस्य तव सौभ्रात्रकाङ्क्षिणः॥ ११॥ 
न पाण्डवानामस्माभिः प्रतिदेयं यथोचितम्‌। 
इति व्यवसितास्तेषु वचनं स्यान्निरर्थकम्‌॥ १२॥ 
“केशव! धृतराष्ट्रके सभी पुत्रोंने यह पक्का 
विचार कर लिया है कि हमें पाण्डवोंको उनका 
यथोचित राज्यभाग नहीं देना चाहिये। यही उनका दृढ़ 
निश्चय है। इधर आप संधिके लिये प्रयत्न करते 
हुए उनमें उत्तम भ्रातृभाव जगाना चाहते हैं; परंतु उन 
दुष्टोंके प्रति आप जो कुछ भी कहेंगे, वह सब व्यर्थ 
ही होगा॥ ११-१२॥ 
यत्र सूक्तं दुरुक्तं च समं स्यान्मधुसूदन। 
न तत्र प्रलपेत्‌ प्राज्ञो बधिरेष्विव गायनः॥ १३॥ 
“मधुसूदन! जहाँ अच्छी और बुरी बातोंका एक- 
सा ही परिणाम हो, वहाँ विद्वान्‌ पुरुषको कुछ नहीं 
कहना चाहिये | वहाँ कोई बात कहना बहरोंके आगे राग 
अलापनेके समान व्यर्थ ही है॥ १३॥ 
अव्रिजानत्सु मूढेषु निर्मर्यादेषु माधव। 
नत्वं वाक्यं ब्रुवन्‌ युक्तश्चाण्डालेषु द्विजो यथा॥ १४॥ 
“माधव ! जैसे चाण्डालोंके बीचमें किसी विद्वान्‌ 
ब्राह्मणका उपदेश देना उचित नहीं है, उसी प्रकार उन 
मर्यादारहित मूर्ख और अज्ञानियोंके समीप आपका कुछ 
भी कहना मुझे ठीक नहीं जान पड़ता॥ १४॥ 
सोऽयं बलस्थो मूढश्च न करिष्यति ते वचः। 
तस्मिन्‌ निरर्थकं वाक्यमुक्तं सम्पत्स्यते तव॥ १५॥ 
“मूढ़ दुर्योधन सैन्यसंग्रह करके अपनेको 
शक्तिशाली समझता है। वह आपकी बात नहीं मानेगा। 
उसके प्रति कहा हुआ आपका प्रत्येक वाक्य निरर्थक 
होगा॥ १५॥ 
तेषां समुपविष्टानां सर्वेषां पापचेतसाम्‌ 
तव मध्यावतरणं मम कृष्ण न रोचते॥ १६ 


दुर्बुद्धीनामशिष्टानां बहूनां दुष्टचेतसाम्‌! 
प्रतीपं वचनं मध्ये तव कृष्ण न रोचते॥ १७॥ 
“श्रीकृष्ण! वे सभी पापपूर्ण विचार लेकर बैठे 
हुए हैं; अतः उनके बीचमें आपका जाना मुझे अच्छा 
नहीं लगता है। वे सब-के-सब दुर्बुद्धि, अशिष्ट और 
दुष्टचित्त हैं। उनकी संख्या भी बहुत है। श्रीकृष्ण! आप 
उनके बीचमें जाकर कोई प्रतिकूल बात कहें, यह मुझे 
ठीक नहीं जान पडता ॥ १६-१७॥ 
अनुपासितवृद्धत्वाच्छियो दर्पाच्च मोहितः। 
वयोदर्पादमर्षाच्च न ते श्रेयो ग्रहीष्यति॥ १८॥ 
"दुर्योधने कभी वृद्ध पुरुषोंका सेवन नहीं किया 
है। बह राजलक्ष्मीके घमण्डसे मोहित है। इसके सिवा 
उसे अपनी युवावस्थापर भी गर्व है और वह पाण्डवोंके 
प्रति सदा अमर्षमें भरा रहता है। अतः आपकी हितकर 
बात भी वह नहीं मानेगा॥ १८॥ 
बलं बलवदप्यस्य यदि वक्ष्यसि माधव। 
त्वय्यस्य महती शङ्का न करिष्यति ते वचः॥ १९॥ 
“माधव! दुर्योधनके पास प्रबल सैन्यबल है। 
इसके सिवा आपपर उसे महान्‌ संदेह है। अतः आप 
यदि उससे अच्छी बात कहेंगे, तो भी वह आपकी बात 
नहीं मानेगा॥ १९॥ 
नेदमद्य युधा शक्यमिन्द्रेणापि सहामरैः । 
इति व्यवसिताः सर्वे धार्तराष्ट्रा जनार्दन ॥ २०॥ 
“जनार्दन! धृतराष्ट्रके सभी पुत्रोंको यह - दृढ़ 
विशवास है कि देवताओंसहित इन्द्र भी इस समय 
युद्धके द्वारा हमारी इस सेनाको परास्त नहीं कर सकते॥ 
तेष्वेवमुपपन्नेषु कामक्रोधानुवर्तिषु। 
समर्थमपि ते वाक्यमसमर्थं भविष्यति २१॥ 
“जो इस प्रकार निश्चय किये बैठे हैं और काम- 
क्रोधके ही पीछे चलनेवाले हैं, उनके प्रति आपका 
युक्तियुक्त एवं सार्थक वचन भी निरर्थक एवं असफल 
हो जायगा॥ २१॥ 
मध्ये तिष्ठन्‌ हस्त्यनीकस्य मन्दो 
रथाश्वयुक्तस्य बलस्य मूढः। 
दुर्योधनो मन्यते वीतभीतिः 
कृत्स्ना मयेयं पृथिवी जितेति॥ २२॥ 
'रथियों और घुड्सवारॉसे युक्त हाथियोंकी 
सेनाके बीचमें खड़ा होकर भयसे रहित हुआ मन्दबुद्धि 
मूढ़ दुर्योधन यह समझता है कि यह सारी पृथ्वी 
मैने जीत ली॥ २२॥ 


३१४ 


श्रीमहाभारते 


[ उद्योगपर्वणि 


EE म सुरु? 


आशंसते वै धृतराष्ट्रस्य पुत्रो 
महाराज्यमसपत्नं पृथिव्याम्‌। 
तस्मिञ्छमः केवलो नोपलभ्यो 
बद्धं सन्तं मन्यते लब्धमर्थम्‌॥ २३॥ 
'धृतराष्ट्रका वह ज्येष्ठ पुत्र भूमण्डलका शत्रुरहित 
साम्राज्य पानेकी आशा रखता है। वह मन-ही-मन यह 
संकल्प भी करता है कि जूएमें प्राप्त हुआ यह धन एवं 
राज्य अब मेरे ही अधिकारमें आबद्ध रहे; अतः उसके 
प्रति केवल संधिका प्रयत्न सफल न होगा॥ २३॥ 
पर्यस्तेयं पृथिवी कालपक्वा 
दुर्योधनार्थे पाण्डवान्‌ योद्धुकामाः । 
समागताः सर्वयोधाः पृथिव्यां 
राजानश्च क्षितिपालैः समेताः॥ २४॥ 
“जान पड़ता है, अब यह पृथ्वी कालसे परिपक्व 
होकर नष्ट होनेवाली है; क्योंकि राजाओंके साथ 
भूमण्डलके समस्त क्षत्रिय योद्धा दुर्योधनके लिये पाण्डवोंके 
साथ युद्ध करनेकी इच्छासे यहाँ एकत्र हुए हैं॥ २४॥ 
सर्वे चैते कृतवैराः पुरस्तात्‌ 
त्वया राजानो हृतसाराश्च कृष्ण। 
तवोद्वेगात्‌ संश्रिता धार्तराष्ट्रान्‌ 
सुसंहताः सह कर्णेन वीराः २५॥ 
' श्रीकृष्ण! ये सब-के-सब वे ही भूपाल हैं, 
जिन्होंने पहले आपके साथ वैर ठाना था और जिनका 
सार-सर्वस्व आपने हर लिया था। ये लोग आपके 
भयसे धृतराष्ट्रपुत्रोंकी शरणमें आये हैं तथा कर्णके साथ 
संगठित हो वीरता दिखानेको उद्यत हुए हैं॥२५॥ 
त्यक्तात्मानः सह दुर्योधनेन 
हृष्टा योद्धुं पाण्डवान्‌ सर्वयोधाः । 


तेषां मध्ये प्रविशेथा यदि त्वं 
न तन्मतं मम दाशाई वीर॥ २६॥ 
“ये सब योद्धा दुर्योधनके साथ मिल गये हैं और 
अपने प्राणोंका मोह छोड़कर हर्ष एवं उत्साहके साथ 
पाण्डवोंसे युद्ध करनेको तैयार हैं। दशार्हवंशी वीर! 
ऐसे विरोधियोंके बीचमें यदि आप जानेको उद्यत हैं 
तो यह मुझे ठीक नहीं जान पड़ता॥ २६॥ 
तेषां समुपविष्टानां बहूनां दुष्टचेतसाम्‌। 
कथं मध्यं प्रपद्येथाः शत्रूणां शत्रुकर्शन॥ २७॥ 
सर्वथा त्वं महाबाहो देवैरपि दुरुत्सहः। ` 
प्रभावं पौरुषं बुद्धिं जानामि तव शन्रुहन्‌॥ २८॥ 
या मे प्रीतिः पाण्डवेषु भूयः सा त्वयि माधव। 
प्रेम्णा च बहुमानाच्च सौहृदाच्च ब्रवीम्यहम्‌॥ २९॥ 
“शत्रुसूदन! जहाँ दुष्टतापूर्ण विचार लिये बहुसंख्यक 
शत्रु बैठे हों, वहाँ उनके बीच आप कैसे जाना चाहते 
हैं ? शत्रुहन्ता महाबाहु श्रीकृष्ण! यद्यपि सम्पूर्ण देवता 
भी सर्वथा आपके सामने टिक नहीं सकते हैं तथा 
आपका जो प्रभाव, पुरुषार्थ और बुद्धिबल है, उसे भी 
मैं जानता हूँ; तथापि माधव! पाण्डवोंपर जो मेरा प्रेम 
है, वही और उससे भी बढ़कर आपके प्रति है। अतः 
प्रेम, अधिक आदर और सौहार्दसे प्रेरित होकर मैं यह 
बात कह रहा हूँ॥ २७-२९॥ 
या मे प्रीतिः पुष्कराक्ष त्वद्दर्शनसमुद्धवा । 
सा किमाख्यायते तुभ्यमन्तरात्मासि देहिनाम्‌॥ ३०॥ 
“कमलनयन! आपके दर्शनसे आपके प्रति मेरा 
जो प्रेम उमड़ आया है, उसका आपसे क्या वर्णन किया 
जाय? आप समस्त देहधारियोंके अन्तर्यामी आत्मा हैं 
(अतः स्वयं ही सब कुछ देखते और जानते हैं) '॥ 


इति श्रीमहाभारते उद्योगपर्वणि भगवद्यानपर्वणि श्रीकृष्णविदुरसंवादे द्विनवतितमोऽध्यायः॥ ९२॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें श्रीकृष्ण- 
विदुरसंवादविषयक बानबेवाँ अध्याय पूरा हुआ॥ ९२॥ 


४०२२) I 


त्रिनवतितमोऽध्यायः 
श्रीकृष्णका कौरव-पाण्डवोंमें संधिस्थापनके प्रयलका औचित्य बताना 


(वैशम्पायन उवाच 
विदुरस्य वचः श्रुत्वा प्रश्रितं पुरुषोत्तमः। 
इदं होवाच वचनं भगवान्‌ मधुसूदन: ॥ ) 


वैशम्पायनजी कहते हैं-जनमेजय! विदुरका 
यह प्रेम और विनयसे युक्त वचन सुनकर पुरुषोत्तम 
भगवान्‌ मधुसूदनने यह बात कही। 


भगवदयानपर्व ] 


त्रिनवतितमो5ध्याय: 

EE 


श्रीभगवानुवाच 
यथा जूयासहापराज्ो यथा बूयाद्‌ विचक्षणः। 
यथा वाच्यस्त्वद्विधेन भवता मद्विधः सुहृत्‌॥ १॥ 
धर्मार्थयुक्त तथ्यं च यथा त्वय्युपपदयते। 
तथा वचनमुक्तोऽस्मि त्वयैतत्‌ पितृमातृवत्‌॥ २॥ 
श्रीभगवान्‌ बोले--विदुरजी ! एक महान्‌ बुद्धिमान्‌ 
पुरुष जेसी बात कह सकता है, विद्वान्‌ मनुष्य जैसी 
सलाह दे सकता है, आप-जैसे हितैषी पुरुषके लिये 
मेरे-जैसे सुहृद्से जैसी बात कहनी उचित है और 
आपके मुखसे जैसा धर्म और अर्थसे युक्त सत्य वचन 
निकलना चाहिये, आपने माता-पिताके समान स्नेहपूर्वक 
वैसी ही बात मुझसे कही है॥ १-२॥ 
सत्यं प्राप्तं च युक्तं वाप्येवमेव यथाऽऽत्थ माम्‌। 
शृणुष्वागमने हेतुं विदुरावहितो भव॥३॥ 
आपने मुझसे जो कुछ कहा है, वही सत्य, 
समयोचित और युक्तिसंगत है। तथापि विदुरजी! यहाँ 
मेरे आनेका जो कारण है, उसे सावधान होकर सुनिये॥ 
दौरात्म्यं धार्तराष्ट्रस्य क्षत्रियाणां च वैरताम्‌। 
सर्वमेतदहं जानन्‌ क्षत्तः प्राप्तोऽद्य कौरवान्‌॥ ४॥ 
विदुरजी! मैं धृतराष्टरपुत्र दुर्योधनकी दुष्टता और 
क्षत्रिय योद्धाओंके वैरभाव-इन सब बातोंको जानकर 
ही आज कौरवोंके पास आया हूँ.॥ ४॥ 
पर्यस्तां पृथिवीं सर्वा साश्वां सरथकुञ्जराम्‌ 
यो मोचयेन्मृत्युपाशात्‌ प्राप्नुयाद्‌ धर्ममुत्तमम्‌॥ ५॥ 
अश्व, रथ और हाथियोंसहित यह सारी पृथ्वी 
विनष्ट होना चाहती है। जो इसे मृत्युपाशसे छुड़ानेका 
प्रयत्न करेगा, उसे ही उत्तम धर्म प्राप्त होगा॥५॥ 
धर्मकार्य यतञ्छक्त्या नो चेत्‌ प्राप्तोति मानवः। 
प्राप्तो भवति तत्‌ पुण्यमत्र मे नास्ति संशय: ॥ ६॥ 
मनुष्य यदि अपनी शक्तिभर किसी धर्म- 
कार्यको करनेका प्रयत्न करते हुए भी उसमें सफलता 
न प्राप्त कर सके, तो भी उसे उसका पुण्य तो 
अवश्य ही प्राप्त हो जाता है। इस विषयमे मुझे संदेह 
नहीं है॥६॥ 
मनसा चिन्तयन्‌ पापं कर्मणा नातिरोचयन्‌। 
न प्राप्तोति फलं तस्येत्येवं धर्मविदो विदुः॥ ७॥ 
इसी प्रकार यदि मनुष्य मनसे पापका चिन्तन 
करते हुए भी उसमें रुचि न होनेके कारण उसे 
क्रियाद्वारा सम्पादित न करे, तो उसे उस पापका फल 
नहीं मिलता है। ऐसा धर्मज्ञ पुरुष जानते हैं॥ ७॥ 


सोऽहं यतिष्ये प्रशमं क्षत्तः कर्तुममायया। 

कुरूणां सृञ्जयानां च संग्रामे विनशिष्यताम्‌ ८॥ 
अत: विदुरजी! मैं युद्धमें मर मिंटनेको उद्यत हुए 

कौरवों तथा सुंजयोंमें संधि करानेका निश्छलभावसे 


प्रयत्न करूँगा॥ ८॥ 
सेयमापन्महाघोरा कुरुष्वेव समुत्थिता। 
कर्णदुर्योधनकृता सर्वे ह्येते तदन्वयाः ९॥ 


यह अत्यन्त भयंकर आपत्ति कर्ण और दुर्योधनद्वारा 
ही उपस्थित की गयी है; क्योंकि ये सभी नरेश इन्हीं 
दोनोंका अनुसरण करते हैं। अतः इस विपत्तिका प्रादुर्भाव 
कौरवपक्षमें ही हुआ है॥९॥ 
व्यसने क्लिश्यमानं हि यो मित्रं नाभिपद्यते। 
अनुनीय यथाशक्ति तं नृशंसं विदुर्बुधाः १०॥ 
जो किसी व्यसन या विपत्तिमें पड़कर क्लेश 
उठाते हुए मित्रको यथाशक्ति समझा-बुझाकर उसका 
उद्धार नहीं करता है, उसे विद्वान्‌ पुरुष निर्दय एवं क्रूर 
मानते हैं॥ १०॥ 
आकेशग्रहणान्मित्रमकार्यात्‌ संनिवर्तयन्‌। 
अवाच्यः कस्यचिद्‌ भवति कृतयत्नो यथाबलम्‌ ॥ ११॥ 
जो अपने मित्रको उसकी चोटी पकड़कर भी बुरे 
कार्यसे हटानेके लिये यथाशक्ति प्रयत्न करता है, वह 
किसीकी निन्दाका पात्र नहीं होता है॥ ११॥ 
तत्‌ समर्थ शुभं वाक्यं धर्मार्थसहितं हितम्‌। 
धार्तराष्ट्रः सहामात्यो ग्रहीतुं विदुराईति॥ १२॥ 
अतः विदुरजी! दुर्योधन और उसके मन्त्रियोंको 
मेरी शुभ, हितकर, युक्तियुक्त तथा धर्म और अर्थके 
अनुकूल बात अवश्य माननी चाहिये॥ १२॥ 
हितं हि धार्तराष्ट्राणां पाण्डवानां तथैव च। 
पृथिव्यां क्षत्रियाणां च यतिष्येऽहममायया॥ १३॥ 
मैं तो निष्कपटभावसे धुतराष्ट्रके पुत्रों, पाण्डवों 
तथा भूमण्डलके सभी क्षत्रियोंके हितका ही प्रयत्न 
करूँगा॥ १३॥ 
हिते प्रयतमानं मां शङ्केद्‌ दुर्योधनो यदि। 
हृदयस्य च मे प्रीतिरानृण्यं च भविष्यति॥ १४॥ 
इस प्रकार हितसाधनके लिये प्रयत्न करनेपर भी 
यदि दुर्योधन मुझपर शंका करेगा तो भी मेरे मनको तो 
प्रसन्नता ही होगी और मैं अपने कर्तव्यके भारसे उक्रण 
हो जाऊँगा॥ १४॥ 
ज्ञातीनां हि मिथो भेदे यन्मित्रं नाभिपद्यते। 
सर्वयलेन माध्यस्थ्यं न तन्मित्रं विदुर्बुधाः ९५॥ 


CS तो | ण 


[ उद्योगपर्वणि 


भाई-बन्धुओंमें परस्पर फूट होनेका अवसर आने देकर कौरवों तथा पाण्डवॉंमें यथायोग्य संधि करा 


आनेपर जो मित्र सर्वथा प्रयल करके उनमें मेल 
करानेके लिये मध्यस्थता नहीं करता, उसे विद्वान्‌ 
पुरुष मित्र नहीं मानते हैं॥ १५॥ 
न मां ब्रूयुरधर्मिष्ठा मूढा ह्यसुहृदस्तथा। 
शक्तो नावारयत्‌ कृष्णः संरब्धान्‌ कुरुपाण्डवान्‌॥ १६॥ 
संसारके पापी, मूढ और शत्रुभाव रखनेवाले लोग 
मेरे विषयमें यह न कहें कि श्रीकृष्णने समर्थ होते हुए 
भी क्रोधसे भरे हुए कौरव-पाण्डवोंको युद्धसे नहीं 
रोका (इसलिये भी मैं संधि करानेका प्रयत्न करूँगा) ॥ १६॥ 
उभयोः साधयन्नर्थभहमागत इत्युत। 
तत्र यत्नमहं कृत्वा गच्छेयं नृष्ववाच्यताम्‌॥ १७॥ 
मैं दोनों पक्षोंका स्वार्थ सिद्ध करनेके लिये ही 
यहाँ आया हूँ। इसके लिये पूरा प्रयत्न कर लेनेपर मैं 
लोगोंमें निन्दाका पात्र नहीं बनूँगा॥ १७॥ 
मम धर्मार्थयुक्तं हि श्रुत्वा वाक्यमनामयम्‌। 
न चेदादास्यते बालो दिष्टस्य वशमेष्यति॥ १८॥ 
यदि मूर्ख दुर्योधन मेरे कष्टनिवारक एवं धर्म 
तथा अर्थके अनुकूल वचनोंको सुनकर भी उन्हें ग्रहण 
नहीं करेगा तो उसे दुर्भाग्यके अधीन होना पड़ेगा ॥ १८॥ 
अहापयन्‌ पाण्डवार्थं यथाव- 
च्छमं कुरूणां यदि चाचरेयम्‌। 
पुण्यं च मे स्याच्चरितं महात्मन्‌ 
मुच्येरंश्च कुरवो मृत्युपाशात्‌॥ १९॥ 


सकूँगा तो मेरे द्वारा यह महान्‌ पुण्यकर्म बन जायगा 
और कौरव भी मृत्युके पाशसे मुक्त हो जायँगे॥ १९॥ 

अपि वाचं भाषमाणस्य काव्यां 

धर्मारामामर्थवतीमहिंस्त्राम्‌ । 
अवेक्षेरन्‌ धार्तराष्ट्रः शमार्थ 
मां च प्राप्तं कुरवः पूजयेयुः॥ २०॥ 

मैं शान्तिके लिये दिद्वानोंद्वार अनुमोदित धर्म 
और अर्थके अनुकूल हिंसारहित बात कहूँगा। यदि 
धृतराष्ट्रके पुत्र मेरी बातपर ध्यान देंगे तो उसे अवश्य 
मानेंगे तथा कौरव भी मुझे वास्तवमें शान्तिस्थापनके 
लिये ही आया हुआ जान मेरा आदर करेंगे॥ २०॥ 
न चापि मम पर्याप्ताः सहिताः सर्वपार्थिवाः। 
कुद्धस्य प्रमुखे स्थातुं सिंहस्येवेतरे मृगाः॥ २१॥ 

जैसे क्रोधमें भरे हुए सिंहके सामने दूसरे पशु नहीं 
ठहर सकते, उसी प्रकार यदि मैं कुपित हो जाऊँ तो 
ये समस्त राजालोग एक साथ मिलकर भी मेरा सामना 
करनेमें समर्थ न होंगे॥ २१॥ 

वैशम्पायन उवाच 

इत्येवमुक्त्वा वचनं वृष्णीनासृषभस्तदा। 
शयने सुखसंस्पर्शं शिश्ये यदुसुखावहः॥ २२॥ 

बैशम्पायनजी कहते हैं-राजन्‌! यदुकुलको 
सुख देनेवाले वृष्णिवंशविभूषण श्रीकृष्ण विदुरजीसे 
उपर्युक्त बात कहकर स्पर्शमात्रसे सुख देनेवाली शय्यापर 


महात्मन्‌! यदि मैं पाण्डवोंके स्वार्थमें बाधा न| सो गये॥ २२॥ 


इति श्रीमहाभारते उद्योगपर्वणि भगवद्यानपर्वणि श्रीकृष्णवाक्ये त्रिनवतितमोऽध्यायः॥ ९३॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें श्रीकृष्णवाक्यविषयक 
तिरानबेवाँ अध्याय पूरा हुआ॥ ९३॥ 

[ दाक्षिणात्य अधिक पाठका १ श्लोक मिलाकर कुल २३ श्लोक हैं।] 


«सट ८) I~ 


चतुर्नवतितमोऽध्यायः 


दुर्योधन एवं शकुनिके द्वारा बुलाये जानेपर भगवान्‌ श्रीकृष्णका रथपर बैठकर 
प्रस्थान एवं कौरवसभामें प्रवेश और स्वागतके पश्चात्‌ आसनग्रहण 


वैशम्पायन उवाच 


तथा कथयतोरेव ततयोर्बुद्धिमतोस्तदा। 


बहुत-सी व्यतीत हो चुकी थी॥ १॥ 
धर्मार्थकामयुक्ताश्च विचित्रार्थपदाक्षराः । 


शिवा नक्षत्रसम्पन्ना सा व्यतीयाय शर्वरी॥ १॥ | शृण्वतो विविधा वाचो विदुरस्य महात्मनः॥ २॥ 


बैशम्पायनजी कहते हैं--जनमेजय! उस समय | कथाभिरनुरूपाभिः 


कृष्णस्यामिततेजसः। 


बुद्धिमान्‌ श्रीकृष्ण तथा विदुरके इस प्रकार वार्तालाप | अकामस्येव कृष्णस्य सा व्यतीयाय शर्वरी॥ ३॥ 


करते हुए ही वह नक्षत्रॉसे सुशोभित मंगलमयी रात्रि 


महात्मा श्रीकृष्ण धर्म, अर्थ और कामके विषयमे 


भगवद्यानपर्व ] 


करशशारशिणण-----____ सतत साय 0000000000 ली 


| अनेक प्रकारको बातें कहते रहे। उनकी वाणीके ज्र 
अर्थ और अक्षर बड़े विचित्र थे. अतः महात्मा 
; ति | विदुर 
भगवानूकी कही हुई उन विविध वार्ताओंको प्रसनता- 
पूर्वक सुनते रहे। इस प्रकार अमिततेजस्वी श्रीकृष्ण 
और विदुर दोनों ही एक-दूसरेकी मनोनुकूल कथावार्तामै 
इतने तन्मय थे कि बिना इच्छाके ही उनकी वह रात्रि 
बहुत-सी व्यतीत हो गयी थी॥ २-३॥ 
ततस्तु स्वरसम्पन्ना बहवः सूतमागधाः। 
शङ्खदुन्दुभिनिर्घोषैः केशवं प्रत्यबोधयन्‌॥ ४॥ 
तदनन्तर मधुर स्वरसे युक्त बहुत-से सूत और 
मागध शंख और दुन्दुभियोंके घोषसे भगवान्‌ श्रीकृष्णको 
जगाने लगे॥ ४॥ 
तत उत्थाय दाशार्ह ऋषभः सर्वसात्वताम्‌। 
सर्वमावश्यकं चक्रे प्रातःकार्यं जनार्दनः॥ ५॥ 
तब समस्त यदुवंशियोंके शिरोमणि दशार्हनन्दन 
श्रीकृष्णने शय्यासे उठकर प्रातःकालका समस्त आवश्यक 
कर्म क्रमशः सम्पन्न किया॥ ५॥ 
कृतोदकानुजप्यः स हुताग्निः समलंकृतः। 
ततश्चादित्यमुद्यन्तमुपातिष्ठत माधवः॥ ६॥ 
संध्या-तर्पण और जप करके अग्निहोत्र करनेके 
पश्चात्‌ माधवने अलंकृत होकर उदयकालमें सूर्यका 
उपस्थान किया॥ ६॥ 
अथ दुर्योधनः कृष्णं शकुनिश्चापि सौबलः। 
संध्यां तिष्ठन्तमभ्येत्य दाशाईमपराजितम्‌॥ ७॥ 
आचक्षेतां तु कृष्णस्य धृतराष्ट्रं सभागतम्‌। 
कुरूश्च भीष्मप्रमुखान्‌ राज्ञः सर्वाश्च पार्थिवान्‌॥ ८॥ 
त्वामर्थयन्ते गोविन्द दिवि शक्रमिवामराः। 
तावभ्यनन्दद्‌ गोविन्दः साम्ना परमवल्गुना॥ ९॥ 
` इसी समय राजा दुर्योधन और सुबलपुत्र शकुनि 
भी संध्योपासनामें लगे हुए अपराजित वीर दशाईनन्दन 
श्रीकृष्णके पास आये और उनसे इस प्रकार बोले- 
“गोविन्द! महाराज धृतराष्ट्र सभामें आ गये हैं। भीष्म 
आदि कौरव तथा अन्य समस्त भूपाल भौ 
उपस्थित हैं। जैसे स्वर्गमें देवता इन्द्रका आवाहन करते 
हैं, इसी प्रकार भीष्म आदि सब लोग आपसे वहा 
दर्शन देनेकी प्रार्थना करते हैं।' यह सुनकर भगवान्‌ 
श्रीकृष्णने परम मधुर सान्त्वनापूर्ण वचनद्वारा उन दोनोंका 
अभिनन्दन किया॥ ७-९॥ 
ततो विमल आदित्ये ब्राह्मणेभ्यो जनार्दनः। 
ददौ हिरण्यं वासांसि गाश्चाश्वांश्च परतपः ॥ १०॥ 


३१७ 


विसृज्य बहुरत्नानि दाशाईमपराजितम्‌। 
तिष्ठन्तमुपसंगम्य ववन्दे सारथिस्तदा॥ ११॥ 
तदनन्तर निर्मल सूर्यदेवका उदय हो जानेपर 
शत्रुओंको संताप देनेवाले भगवान्‌ जनार्दनने ब्राह्मणोंको 
सुवर्ण, वस्त्र, गौ तथा घोड़े दान किये। अनेक प्रकारके 
रत्नोंका दान करके खड़े हुए उन अपराजित दाशार्ह 
वीरके पास जाकर सारथिने उनके चरणोंमें मस्तक 
झुकाया॥ १०-११॥ 
ततो रथेन शुभ्रेण महता किङ्किणीकिना। 
हयोत्तमयुजा शीघ्रमुपातिष्ठत दारुकः॥ १२॥ 
इसके बाद क्षुद्र घण्टिकाओंसे विभूषित और 
उत्तम घोड़ोंसे जुते हुए चमकीले विशाल रथके साथ 
दारुक शीघ्र ही भगवानूकी सेवामें उपस्थित हुआ॥ १२॥ 
(तस्मै रथवरो युक्तः शुशुभे लोकविश्रुतः । 
वाजिभिः शैब्यसुग्रीवमेघपुष्पबलाहकैः॥ 
भगवान्‌के लिये जोतकर खड़ा किया हुआ वह 
विश्वविख्यात श्रेष्ठ रथ बड़ी शोभा पा रहा था। उसमें 
शैब्य, सुग्रीव, मेघपुष्प और बलाहक नामवाले चार 
घोड़े जुते हुए थे। 
शैब्यस्तु शुकपत्राभः सुग्रीवः किंशुकप्रभः । 
मेघपुष्पो मेघवर्णः पाण्डुरस्तु बलाहकः॥ 
उनमेंसे शैब्यका रंग तोतेकी पाँखके समान हरा 
था। सुग्रीव पलासके फूलकी भाँति लाल था। मेघपुष्पकी 
कान्ति मेघोंके ही समान थी और बलाहक सफेद था। 
दक्षिणं चावहच्छैब्यः सुग्रीवः सव्यतोऽवहत्‌ 
पृष्ठवाहौ तयोरास्तां मेघपुष्पबलाहकौ॥ 
शैब्य दाहिने भागमें जुतकर उस रथका वहन 
करता था और सुग्रीव बाँयें भागमें। मेघपुष्प और 
बलाहक क्रमशः इनके पीछे जुते हुए थे। 
वैनतेयः स्थितस्तस्यां प्रभाकरमिव स्पृशन्‌। 
तस्य सत्त्ववतः केतौ भुजगारिरशोभत॥ 
सत्त्वगुणके अधिष्ठानस्वरूप भगवान्‌ श्रीकृष्णके 
रथमें लगे हुए ध्वजदण्डकी उस पताकामें सूर्यका स्पर्श 
करते हुए-से सर्पशत्रु विनतानन्दन गरुड विराज रहे थे। 
तस्य कीर्तिमतस्तेन भास्वरेण विराजता। 
शुशुभे स्यन्दनश्रेष्ठः पतगेन्द्रेण केतुना॥ 
कीतिमान्‌ श्रीकृष्णका वह श्रेष्ठ रथ उस उज्वल 
एवं प्रकाशमान गरुडध्वजके द्वारा बड़ी शोभा पा रहा था। 
रुक्मजालैः पताकाभिः सौवर्णेन च केतुना 
बभूव स रथश्रेष्ठः कालसूर्य इवोदितः॥ 


श्रीमहाभारते 


र ना 


सोनेकी जालियों, पताकाओ तथा सुवर्णमय ध्वजके 
द्वारा भगवानका वह उत्तम रथ प्रलयकालमें उदित हुए 
सूर्यके समान उद्धासित हो रहा था। 
पक्षिध्वजवितानेश्च रुक्मजालकृतान्तरैः । 
दण्डमार्गविभागैश्च सुकृतैर्विश्वकर्मणा॥ 
प्रवालमणिहेमैश्च मुक्तावेडूर्यभूषणे: । 
किङ्किणीशतसङ्घैश्च वालजालकृतान्तरैः ॥ 
कार्तस्वरपयीभिश्च पदिनीभिरलंकृतः। 
शुशुभे स्यन्दनश्रेष्ठस्तापनीयैश्च पादपैः॥ 
व्याघ्रसिंहवराहैशच गोवृषैर्मृगपक्षिभिः। 
ताराभिर्भास्करेश्चापि वारणैश्च हिरण्मयैः ॥ 
वज्राङ्कुशविमानैशच कूबरावृत्तसंधिषु। ) 

उस रथके गरुडध्वज, चेदोवे, स्वर्णजालविभूषित 
मध्यभाग तथा पृथक्‌-पृथक्‌ दण्डमार्गोंका विश्वकर्माने 
सुन्दर ढंगसे निर्माण किया था। प्रवाल (मूँगा), मणि, 
सुवर्ण, वैदूर्य, मुक्ता आदि विविध आभूषणों, शत-शत 
क्षुद्रधघण्टिकाओं तथा वालमणिकी झालरोंसे उस रथके 
अन्तःप्रदेश सुसञ्जित किये गये थे। सुवर्णमय कमलिनियों, 
तपाये हुए सुवर्णके ही वृक्षों तथा व्याघ्र, सिंह, वराह, 
वृषभ, मृग, पक्षी, तारा, सूर्य और हाथियोंकी स्वर्णमयी 
प्रतिमाओंसे उस श्रेष्ठ रथकी अत्यन्त शोभा हो रही थी। 
कूबर (युगंधर)-को गोलाकार संधियोंमें वज्र, अंकुश 
तथा विमानको आकृतियोंसे उस रथको विभूषित किया 
गया था। 
तमुपस्थितमाज्ञाय रथं दिव्यं महामनाः। 
महाभ्रघननिर्घोषं सर्वरत्नविभूषितम्‌॥ १३॥ 
अग्नि प्रदक्षिणं कृत्वा ब्राह्मणांश्च जनार्दनः। 
कौस्तुभं मणिमामुच्य श्रिया परमया ज्वलन्‌॥ १४॥ 
कुरुभिः संवृतः कृष्णो वृष्णिभिश्चाभिरक्षितः। 
आत्तिष्ठत रथं शौरिः सर्वयादवनन्दनः ॥ १५॥ 

महान्‌ सजल मेघोंकी गर्जनाके समान गम्भीर 
शब्द करनेवाले तथा सब प्रकारके रलोंसे विभूषित हुए 
उस दिव्य रथको उपस्थित जान अग्नि एवं ब्राह्मणोंको 
दाहिने करके, गलेमें कौस्तुभमणिं डालकर, अपनी 
उत्कृष्ट शोभासे प्रकाशित होते हुए, कौरवोंसे घिरकर 
एवं वृष्णिवंशी वीरोंसे सुरक्षित हो समस्त यादवोंको 
आनन्द प्रदान करनेवाले महामना शूरनन्दन जनार्दन 
श्रीकृष्ण उस रथपर आरूढ़ हुए॥ १३-१५॥ 
अन्वारुरोह दाशार्ह विदुरः सर्वधर्मवित्‌। 
सर्वप्राणभूतां श्रेष्ठं सर्वबुद्धिमतां वरम्‌॥ १६॥ 


समस्त प्राणियोंमें श्रेष्ठ 
उत्तम दशार्हनन्दन श्रीकृष्णके पश्चात्‌ समस्त धर्मोके 
ज्ञाता विदुरजी भी उस रथपर जा बैठे॥ १६॥ 
ततो दुर्योधनः कृष्णं शकुनिश्चापि सौबलः। 


द्वितीयेन रथेनैनमन्वयातां परंतपम्‌॥ १७॥ 
तदनन्तर शत्रुओंको संताप देनेवाले श्रीकृष्णके 
पीछे-पीछे दुर्योधन और सुबलपुत्र शकुनि भी दूसरे 
रथपर बैठकर चले॥ १७॥ 
सात्यकिः कृतवर्मा च वृष्णीनां चापरे रथाः। 
पृष्ठतोऽनुययुः कृष्णं गजैरश्वैः रथैरपि॥ १८॥ 
सात्यकि, कृतवर्मा तथा वृष्णिवंशके दूसरे रथी 
भी हाथी, घोड़ों तथा रथोंपर बैठकर श्रीकृष्णके पीछे- 
पीछे गये॥ १८॥ 
तेषां हेमपरिष्कारर्युक्ताः परमवाजिभिः। 
गच्छतां घोषिणश्चित्ररथा राजन्‌ विरेजिरे॥ १९॥ 
राजन्‌! उन सबके जाते समय सोनेके आभूषणोंसे 
विभूषित, उत्तम घोड़ोंसे जुते हुए एवं गम्भीर घोषयुक्त 
उनके विचित्र रथ बड़ी शोभा पा रहे थे॥ १९॥ 
सम्मृष्टसंसिक्तरजः प्रतिपेदे महापथम्‌। 
राजर्षिचरितं काले कृष्णो धीमाञ्छ्िया ज्वलन्‌॥ २०॥ 
अपनी दिव्य कान्तिसे प्रकाशित होनेवाले परम 
बुद्धिमान्‌ भगवान्‌ श्रीकृष्ण यथासमय उस विशाल 
राजपथपर जा पहुँचे, जिसपर पूर्वकालके राजर्षि यात्रा 


'कौरवसभामें प्रवेश 


श्रीकृष्णका कौरवसभा 


३२० 


करते थे। वहाँकी धूल झाड दी गयी थी और सर्वत्र 
जलसे छिड़काव किया गया था॥ २०॥ 
ततः प्रयाते दाशार्ह प्रावाद्यन्तैकपुष्कराः । 
शङ्खाश्च दध्मिरे तत्र वाद्यान्यन्यानि यानि च॥ २ १॥ 
भगवान्‌ श्रीकृष्णके प्रस्थान करनेपर ढोल, शंख 
तथा दूसरे-दूसरे बाजे एक साथ बज उठे॥ २१॥ 
प्रवीराः सर्वलोकस्य युवानः सिंहविक्रमाः । 
परिवारय रथं शौरेरगच्छन्त परंतपाः २२॥ 
शत्रुओंको संताप देनेवाले, सिंहके समान पराक्रमी 
तथा सम्पूर्ण जगत्के प्रख्यात तरुण वीर भगवान्‌ 
श्रीकृष्णके रथको घेरकर चलते थे॥ २२॥ 
ततोऽन्ये बहुसाहस्रा विचित्राद्धुतवाससः। 
असिप्रासायुधधराः कृष्णस्यासन्‌ पुरःसराः॥ २३॥ 
श्रीकृष्णके आगे चलनेवाले सैनिकोंको संख्या 
कई सहस्र थी। उन सबने विचित्र एवं अद्भुत वस्त्र 
धारण कर रखे थे। उनके हाथोंमें खड्ग और प्रास 
आदि आयुध शोभा पाते थे॥ २३॥ 
गजाः पञ्चशतास्तत्र रथाश्चासन्‌ सहस्त्रशः । 
प्रयान्तमन्वयुवीरं दाशार्हमपराजितम्‌ २४॥ 
किसीसे पराजित न होनेवाले दशार्हवंशी वीर 
भगवान्‌ श्रीकृष्णके पीछे उस यात्राके समय पाँच सौ 
हाथी और सहस्रों रथ जा रहे थे॥ २४॥ 
पुरं कुरूणां संवृत्तं द्रष्टुकामं जनार्दनम्‌। 
सबालवृद्धं सस्त्रीकं रथ्यागतमरिंदम॥ २५॥ 
शन्रुदमन जनमेजय! उस समय भगवान्‌ श्रीकृष्णका 
दर्शन करनेके लिये बालक, वृद्ध तथा स्त्रियोंसहित 
कौरवोंका सारा नगर सड़कपर आ गया था॥ २५॥ 
वेदिकामाश्रिताभिश्च समाक्रान्तान्यनेकशः। 
प्रचलन्ती भारेण योषिद्धिर्भवनान्युत ॥ २६॥ 
छतोंके सडकको ओरवाले भागपर बैठी हुई 
झुंड-की-झुंड स्त्रियोंक भारसे मानो हस्तिनापुरके वे 
सारे भवन कम्पित-से हो रहे थे॥ २६॥ 
स पूज्यमानः कुरुभिः संशृण्वन्‌ मधुराः -कथाः। 
यथाह प्रतिसत्कुर्वन्‌ प्रेक्षमाणः शनैर्ययौ॥ २७॥ 
भगवान्‌ श्रीकृष्ण कौरवोंसे सम्मानित होते हुए, 
उनकी मीठी-मीठी बातें सुनते हुए और यथायोग्य 
उनका भी सत्कार करते हुए धीरे-धीरे सबकी ओर 
देखते जा रहे थे॥ २७॥ 
ततः सभा समासाद्य केशवस्यानुयायिनः। 
सशङ्क्वेणुनिर्घोषैर्दिशः सर्वा व्यनादयन्‌॥ २८॥ 


श्रीमहाभारते 

[ उद्योगपर्वणि 


कौरवसभाके समीप पहुँचकर श्रीकृष्णके अनुगामी 
सेवकोंने शंख और वेणु आदि वाद्योंकी ध्वनिसे 
सम्पूर्ण दिशाओंको गुंजा दिया॥ २८॥ 
ततः सा समितिः सर्वा राज्ञाममिततेजसाम्‌। 
सम्प्राकम्पत हर्षेण कृष्णागमनकाङ्क्षया॥ २९॥ 
तत्पश्चात्‌ अमिततेजस्वी राजाओंको वह सारी 
सभा भगवान्‌ श्रीकृष्णके शुभागमनको आकांक्षाके कारण 
हर्षोल्लाससे चंचल हो उठी॥ २९॥ 
ततोऽभ्याशगते कृष्णे समहृष्यन्‌ नराधिपाः। 
श्रुत्वा तं रथनिर्घोषं पर्जन्यनिनदोपमम्‌॥ ३०॥ 
आसाद्य तु सभाद्वारमृषभः सर्वसात्वताम्‌। 
अवतीर्य रथाच्छौरिः कैलासशिखरोपमात्‌॥ ३१॥ 
नवमेघप्रतीकाशां ज्वलन्तीमिव तेजसा। 
महेन्द्रसदनप्रख्यां प्रविवेश सभां ततः॥ ३२॥ 
श्रीकृष्णके निकट आनेपर उनके रथका मेघगर्जनाके 
समान गम्भीर घोष सुनकर सभी नरेश रोमांचित हो 
उठे। सभाके द्वारपर पहुँचकर सर्वयादवशिरोमणि भगवान्‌ 
श्रीकृष्णने कैलासशिखरके समान समुञ्चल रथसे नीचे 
उतरकर नूतन मेघके समान श्याम तथा तेजसे प्रज्चलित- 
सी होनेवाली इन्द्रभवनतुल्य उस कौरव-सभाके भीतर 
प्रवेश किया॥ ३०-३२॥ 
पाणौ गृहीत्वा विदुरं सात्यकिं च महायशाः। 
ज्योतींष्यादित्यवद्‌ राजन्‌ कुरून्‌ प्राच्छादयञ्छिया॥ ३३॥ 
राजन्‌! जैसे सूर्य अपनी प्रभासे आकाशके 
तारोंको तिरोहित कर देते हैं, उसी प्रकार महायशस्वी 
भगवान्‌ श्रीकृष्ण अपनी दिव्य कान्तिसे कौरवोंको 
आच्छादित करते हुए विदुर और सात्यकिका हाथ 
पकड़े सभामें आये॥ ३३॥ 
अग्रतो वासुदेवस्य कर्णदुर्योधनावुभौ। 
वृष्णयः कृतवर्मा चाप्यासन्‌ कृष्णस्य पृष्ठतः॥ ३४॥ 
वसुदेवनन्दन श्रीकृष्णके आगे-आगे कर्ण और 
दुर्योधन थे और उनके पीछे कृतवर्मा तथा अन्य 
वृष्णिवंशी वीर थे॥ ३४॥ 
धृतराष्ट्रं पुरस्कृत्य भीष्मद्रोणादयस्ततः। 
आसनेभ्योऽचलन्‌ सर्वे पूजयन्तो जनार्दनम्‌ ॥ ३५॥ 
उस समय भीष्म और द्रोणाचार्य आदि सब लोग 
भगवान्‌ श्रीकृष्णका सम्मान करनेके लिये राजा धृतराष्ट्रको 
आगे करके अपने आसनोंसे उठकर आगे बढ़े॥ ३५॥ 
अभ्यागच्छति दाशाहे प्रज्ञाचक्षुनरेश्वरः। 
सहैव द्रोणभीष्माभ्यामुदतिष्ठन्महायशाः॥ ३६॥ 


भगवद्यानपर्व ] 


दशाईनन्दन श्रीकृष्णके आते ही महायशस्वी 
प्रज्ञाचक्षु राजा धृतराष्ट्र भीष्म और द्रोणाचार्यके साथ 
ही उठ गये थे॥ ३६॥ 
उत्तिष्ठति महाराजे धृतराष्ट्रे जनेश्वरे। 
तानि राजसहस्त्राणि समुत्तस्थुः समन्ततः॥ ३७॥ 
महाराज धृतराष्ट्रके उठनेपर वहाँ चारों ओर बैठे 
हुए सहस्रों नरेश उठकर खड़े हो गये॥ ३७॥ 
आसनं सर्वतोभद्रं जाम्बूनदपरिष्कृतम्‌। 
कृष्णार्थे कल्पितं तत्र धृतराष्ट्रस्य शासनात्‌॥ ३८॥ 
राजा धृतराष्ट्रकी आज्ञासे वहाँ भगवान्‌ श्रीकृष्णके 
लिये सुवर्णभूषित सर्वतोभद्र नामक सिंहासन रखा 
गया था॥ ३८॥ 
स्मयमानस्तु राजानं भीष्मद्रोणौ च माधवः। 
अभ्यभाषत धर्मात्मा राज्ञश्चान्यान्‌ यथावयः॥ ३९॥ 
उस समय धर्मात्मा भगवान्‌ श्रीकृष्णने मुसकराते 
हुए राजा धृतराष्ट्र, भीष्म, द्रोणाचार्य तथा अवस्थाके 
अनुसार अन्य राजाओंसे भी वार्तालाप किया॥ ३९॥ 
तत्र केशवमानर्चुः सम्यगभ्यागतं सभाम्‌। 
राजानः पार्थिवाः सर्वे कुरवश्च जनार्दनम्‌॥ ४०॥ 
वहाँ सभामें पधारे हुए भगवान्‌ श्रीकृष्णका 
भूमण्डलके राजाओं तथा सभी कौरवोंने भलीभाँति 
पूजन किया॥ ४०॥ 
तत्र तिष्ठन्‌ स दाशाहो राजमध्ये परंतपः। 
अपश्यदन्तरिक्षस्थानुषीन्‌ परपुरंजयः। 
ततस्तानभिसम्प्रेश्य नारदप्रमुखानृषीन्‌॥ ४१ 

अभ्यभाषत दाशाहों भीष्मं शान्तनवं शनैः। 
पार्थिवी समितिं द्रष्टुमूषयोऽभ्यारता नुप॥ ४२॥ 
* राजाओंके बीचमें खड़े हुए शत्रुनगरविजयी परंतप 

श्रीकृष्णने देखा कि आकाशमें कुछ ऋषि-मुनि खड़े हैं। 
उन नारद आदि महर्षियोंको देखकर श्रीकृष्णने धीरेसे 
शान्तनुनन्दन भीष्मसे कहा-'नरेश्‍वर! इस राजसभाको 
देखनेके लिये ऋषिगण पधारे हैँ॥ ४१-४२॥ 
निमन्त््यन्तामासनैश्च सत्कारेण च भूयसा। 
नैतेष्वनुपविष्टेषु शक्यं केनचिदासितुम्‌॥४३॥ 

“इन्हें अत्यन्त सत्कारपूर्वक आसन देकर निमन्त्रित 
किया जाय, क्योंकि इनके बैठे बिना कोई भी बैठ 
नहीं सकता॥ ४३॥ 
पूजा प्रयुज्यतामाशु मुनीनां भावितात्मनाम्‌ 
ऋषीज्छान्तनवो दृष्ट्वा सभाद्वारमुपस्थितान्‌॥ ४४॥ 
त्वरमाणस्ततो भृत्यानासनानीत्यचोदयत्‌। 

“पवित्र अन्तःकरणवाले इन मुनियोंको शीघ्र पूजा 
की जानी चाहिये।' शान्तनुनन्दन भीष्मने मुनियोंको 
देखकर सभाद्वारपर स्थित हुए राजकर्मचारियोंको बड़ी 
उतावलीके साथ आज्ञा दी-* अरे! आसन लाओ'॥ ४४३ ॥ 
आसनान्यथ मृष्टानि महान्ति विपुलानि च॥ ४५॥ 
मणिकाञ्चनचित्राणि समा ह :। 

तब सेवकोंने इधर-उधरसे मणि एवं सुवर्ण जड़े 
हुए शुद्ध, विशाल एवं विस्तृत आसन लाकर रख 
दिये॥ ४५३ ॥ 
तेषु तत्रोपविष्टेषु गृहीतार्घ्येषु भारत॥ ४६॥ 
निषसादासने कृष्णो राजानश्च यथासनम्‌। 

भारत! अर्घ्य ग्रहण करके जब ऋषिलोग उन 
आसनोंपर बैठ गये, तब भगवान्‌ श्रीकृष्ण तथा अन्य 
राजाओंने भी अपना-अपना आसन ग्रहण किया॥ ४६३ ॥ 
दुःशासनः सात्यकये ददावासनमुत्तमम्‌॥ ४७॥ 
विविंशतिर्ददौ पीठं काञ्चनं कृतवर्मणे। 

दुःशासनने सात्यकिको उत्तम आसन दिया 
एवं विविंशतिने कृतवर्माको स्वर्णमय आसन प्रदान 
किया॥ ४७३ ॥ 
अविदूरे तु कृष्णस्य कर्णदुर्योधनावुभौ॥ ४८॥ 
एकासने महात्मानौ निषीदतुरमर्षणौ। 

अमर्षमें भरे हुए महामना कर्ण और दुर्योधन दोनों 
एक आसनपर श्रीकृष्णके पास ही बैठे थे॥ ४८३॥ 
गान्धारराजः शकुनिर्गान्धारैरभिर्षितः॥ ४९ ॥ 
निषसादासने राजा सहपुत्रो विशाम्पते। 


FSS २२ 


जनमेजय! गान्धारदेशीय सैनिकोंसे सुरक्षित पुत्रसहित 
गान्धारराज शकुनि भी एक आसनपर बैठा था॥ ४९२ ॥ 
विदुरो मणिपीठे तु शुक्लस्पर्ध्याजिनोत्तरे ॥ ५० ॥ 
संस्पृशन्नासनं शौरेर्महामतिरुपाविशत्‌। 

परम बुद्धिमान्‌ विदुर भगवान्‌ श्रीकृष्णके 
आसनका स्पर्श करते हुए एक मणिमय चौकीपर, 
जिसके ऊपर श्वेत रंगका स्पृहणीय मृगचर्म बिछाया 
गया था, बैठे थे॥५०२॥ 
चिरस्य दृष्ट्वा दाशाह राजानः सर्व एव ते॥ ५१॥ 
अमृतस्येव नातृप्यन्‌ प्रेक्षमाणा जनार्दनम्‌। 

सब राजा दीर्घकालके पश्चात्‌ दशार्हकुलभूषण 
भगवान्‌ जनार्दनको देखकर उन्हींकी ओर एकटक 


श्रीमहाभारते 


[ उद्योगपर्वणि 


दृष्टि लगाये रहे, मानो अमृत पी रहे हों। इस प्रकार 
उन्हें तृप्ति ही नहीं होती थी॥५१३॥ 
अतसीपुष्पसंकाशः पीतवासा जनार्दनः॥ ५२॥ 
व्यभ्राजत सभामध्ये हेम्नीवोपहितो मणिः॥ ५३.॥ 
अलसीके फूलकी भाँति मनोहर श्याम कान्तिवाले 
पीताम्बरधारी श्रीकृष्ण उस सभाके मध्यभागमें स्वर्ण 
पात्रमें रखी हुई नीलमणिके समान शोभा पा रहे थे॥ 
ततस्तूष्णीं सर्वमासीद्‌ गोविन्दगतमानसम्‌। 
न तत्र कश्चित्‌ किञ्चिद्‌ वा व्याजहार पुमान्‌ क्वचित्‌ ५४॥ 
उस समय वहाँ सबका मन भगवान्‌ गोविन्दमें ही 
लगा हुआ था। अतः सभी चुपचाप बैठे थे। कोई मनुष्य 
कहीं कुछ भी बोल नहीं रहा था॥५४॥ 


इति श्रीमहाभारते उद्योगपर्वणि भगवद्यानपर्वणि श्रीकृष्णसभाप्रवेशे चतुर्नवतितमोऽध्यायः॥ ९४॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें श्रीकृष्णका सभामें प्रवेशविषयक 
चौरानबेवाँ अध्याय पूरा हुआ॥ ९४॥ 
[ दाक्षिणात्य अधिक पाठके १०३ श्लोक मिलाकर कुल ६४३ श्लोक हैं।] 


पञ्चनवतितमोऽध्यायः 
कौरवसभामें श्रीकृष्णका प्रभावशाली भाषण 


वैशम्पायन उवाच 

तेष्वासीनेषु सर्वेषु तूष्णीम्भूतेषु राजसु। 
वाक्यमभ्याददे कृष्णः सुदंष्ट्रो दुन्दुभिस्वनः ॥ १॥ 
जीमूत इव घर्मान्ते सर्वा संश्रावयन्‌ सभाम्‌ 
धृतराष्ट्रमभिप्रेक्ष्य समभाषत माधवः॥ २॥ 

वैशम्पायनजी कहते हैं--जनमेजय! जब 
सभामें सब राजा मौन होकर बैठ गये, तब सुन्दर 
दन्ताबलिसे सुशोभित तथा दुन्दुभिके समान गम्भीर 
स्वरवाले यदुकुलतिलक भगवान्‌ श्रीकृष्णने बोलना 
आरम्भ किया। जैसे ग्रीष्म-ऋतुके अन्तमें बादल गर्जता 
हं, उसी प्रकार उन्होंने गम्भीर गर्जनाके साथ सारी 
सभाको सुनाते हुए धृतराष्ट्रकी ओर देखकर इस 
प्रकार कहा॥ १-२॥ 

| श्रीभगवानुवाच 

कुरूणां पाण्डवानां च शमः स्यादिति भारत। 
अप्रणाशेन वीराणामेतद्‌ याचितुमागतः॥ ३॥ 

श्रीभगवान्‌ बोले--भरतनन्दन! मैं आपसे यह 
प्रार्थना करनेके लिये यहाँ आया हूँ कि क्षत्रियवीरोंका 
संहार हुए बिना ही कौरवों और पाण्डवोंमें शान्ति- 
स्थापन हो जाय॥३॥ 

राजन्‌ नान्यत्‌ प्रवक्तव्यं तव नैःश्रेयसं वचः । 

विदितं ह्येव ते सर्व वेदितव्यमरिंदम॥ ४॥ 
शत्रुदमन नरेश! मुझे इसके सिवा दूसरी कोई 

कल्याणकारक बात आपसे नहीं कहनी है; क्योंकि 


भगवद्यानपर्व ] 


जाननेयोग्य जितनी बातें हैं, वे सब आपको विदित 
ही हैं॥४॥ 
इदं ह्यद्य कुलं भ्रेष्ठं सर्वराजसु पार्थिव। 
श्रुतवृत्तोपसम्पन्नं सर्वैः समुदितं गुणैः॥ ५॥ 
भूपाल! इस समय समस्त राजाओंमें यह कुरुवंश 
ही सर्वश्रेष्ठ है। इसमें शास्त्र एवं सदाचारका पूर्णतः 
आदर एवं पालन किया जाता है। यह कौरवकुल 
समस्त सद्गुणोंसे सम्पन्न है॥५॥ 
कृपानुकम्पा कारुण्यमानृशंस्यं च भारत। 
तथाऽऽ्जवं क्षमा सत्यं कुरुष्वेतद विशिष्यते॥ ६॥ 
भारत! कुरुवंशियोंमें कृपो, अनुकम्पो, करुणा, 
अनृशंसँता, सरलता, क्षमा और सत्य-ये सद्गुण अन्य 
राजवंशोंकी अपेक्षा अधिक पाये जाते हैं॥६॥ 
तस्मिन्नेवंविधे राजन्‌ कुले महति तिष्ठति। 
त्वन्निमित्तं विशेषेण नेह युक्तमसाम्प्रतम्‌॥ ७॥ 
राजन्‌! ऐसे उत्तम गुणसम्पन्न एवं अत्यन्त प्रतिष्ठित 
कुलके होते हुए भी यदि इसमें आपके कारण कोई 
अनुचित कार्य हो, तो यह ठीक नहीं है॥ ७॥ 
त्वं हि धारयिता श्रेष्ठः कुरूणां कुरुसत्तम। 
मिथ्या प्रचरतां तात बाह्योष्वाभ्यन्तरेषु च॥ ८॥ 
तात कुरुश्रेष्ठ! यदि कौरवगण बाहर और भीतर 
(प्रकट और गुप्तरूपसे) मिथ्या आचरण (असद्व्यवहार) 
करने लगें, तो आप ही उन्हें रोककर सम्मार्गमें स्थापित 
करनेवाले हैं॥ ८॥ 
ते पुत्रास्तव कौरव्य दुर्योधनपुरोगमाः। 
धर्मार्थौ पृष्ठतः कृत्वा प्रचरन्ति नृशंसवत्‌॥ ९॥ 
कुरुनन्दन! दुर्योधनादि आपके पुत्र धर्म और 
अर्थको पीछे करके क्रूर मनुष्योंके समान आचरण 
करते हैं॥ ९॥ 
अशिष्टा गतमर्यादा लोभेन हृतचेतसः। 
स्वेषु बन्धुषु मुख्येषु तद्‌ वेत्थ पुरुषर्षभ॥ १०॥ 
पुरुषरत्न! ये अपने ही श्रेष्ठ बन्धुओंके साथ 
अशिष्टतापूर्ण बर्ताव करते हैं। लोभने इनके हृदय- 
को ऐसा वशीभूत कर लिया है कि इन्होंने धर्मको 
मर्यादा तोड़ दी है। इस बातको आप अच्छी तरह 
जानते हैं॥ १०॥ 


'पञ्चनवत्तितमोऽध्यायः 

सेयमापन्महाघोरा कुरुष्वेव समुत्थिता। 

उपेक्ष्यमाणा कौरव्य पृथिवी घातयिष्यति॥ ११॥ 
कुरुश्रेष्ठ! इस समय यह अत्यन्त भयंकर 

आपत्ति कौरवोंमें ही प्रकट हुई है। यदि इसकी उपेक्षा 

की गयी तो यह समस्त भूमण्डलका विध्वंस कर 

डालेगी॥ ११॥ 

शक्या चेयं शमयितुं त्वं चेदिच्छसि भारत। 

न दुष्करो ह्यत्र शमो मतो मे भरतर्षभ॥ १२॥ 
भारत! यदि आप चाहते हाँ तो इस भयानक 

विपत्तिका अब भी निवारण किया जा सकता है। 

भरतश्रेष्ठ! इन दोनों पक्षोंमें शान्ति स्थापित होना में 

कठिन कार्य नहीं मानता हूँ॥ १२॥ 

त्वय्यधीनः शमो राजन्‌ मयि चैव विशाम्पते। 

पुत्रान्‌ स्थापय कौरव्य स्थापयिष्याम्यहं परान्‌॥ १३॥ 
प्रजापालक कौरवनरेश! इस समय इन दोनों 

पक्षोंमें संधि कराना आपके और मेरे अधीन है। आप 

अपने पुत्रोंको मर्यादामें रखिये और मैं पाण्डवोंको 

नियन्त्रणमें रखूँगा॥ १३॥ 

आज्ञा तव हि राजेन्द्र कार्या पुत्रैः सहान्वयैः । 

हितं बलवदप्येषां तिष्ठतां तव शासने॥ १४॥ 
राजेन्द्र! आपके पुत्रोंको चाहिये कि वे अपने 

अनुयायियोंके साथ आपकी प्रत्येक आज्ञाका पालन 

करें। आपके शासनमें रहनेसे ही इनका महान्‌ हित हो 

सकता है॥ १४॥ 

तव चैव हितं राजन्‌ पाण्डवानामथो हितम्‌। 

शमे प्रयतमानस्य तव शासनकाङ्क्षिणः १५॥ 
राजन्‌! यदि आप अपने पुत्रोंपर शासन करना 

चाहें और संधिके लिये प्रयत्न करें तो इसीमें 

आपका भी हित है और इसीसे पाण्डवोंका भी भला 

हो सकता है॥ १५॥ 

स्वयं निष्फलमालक्ष्य संविधत्स्व विशाम्पते। 

सहायभूता भरतास्तवैव स्युर्जनेश्वर १६॥ 
प्रजानाथ! पाण्डवोंके साथ वैर और विवादका 

कोई अच्छा परिणाम नहीँ हो सकता; यह विचारकर 

आप स्वयं ही संधिके लिये प्रयत्न करें। जनेश्वर! ऐसा 

करनेसे भरतवंशी पाण्डव आपके ही सहायक होंगे॥ १६॥ 


१. दूसरोंको सुख पहुँचानेकी सहज भावनाका नाम “कृपा' है। 
२. दूसरोंका दुःख देखकर द्रवित होना एवं काँप उठना 'अनुकम्पा' कहलाता है। 


३. दूसरोंके दुःखको दूर करनेका भाव “करुणा है। 


४. क्रूरताका सर्वथा अभाव 'अनृशंसता' कहलाता है। 


34 महाभारत (खण्ड-३)-- ॥ ७ 


३२४ 


धर्मार्थयोस्तिष्ठ राजन्‌ पाण्डवैरभिरक्षितः। 
न हि शक्यास्तथाभूता यत्नादपि नराधिप॥ १७॥ 
राजन्‌! आप पाण्डवोंसे सुरक्षित होकर धर्म और 
अर्थका अनुष्ठान कीजिये। नरेन्द्र! आपको पाण्डवोंके 
समान संरक्षक प्रयत्न करनेपर भी नहीं मिल सकते ॥ १७॥ 
ज हि त्वां पाण्डवैर्जेतुं रक्ष्यमाणं महात्मभिः। 
इन्द्रोऽपि देवैः सहितः प्रसहेत कुतो नृपः॥ १८॥ 
महात्मा पाण्डवोंसे सुरक्षित होनेपर आपको 
देवताओंसहित इन्द्र भी नहीं जीत सकते, फिर दूसरे 
किसी राजाकी तो बात ही क्या है?॥ १८॥ 
यत्र भीष्मश्च द्रोणश्च कृपः कर्णो विविंशतिः । 
अश्वत्थामा विकर्णश्च सोमदत्तोऽथ बाहिकः ॥ १९॥ 
सैन्धवश्च कलिङ्गश्च काम्बोजश्च सुदक्षिणः। 
युधिष्ठिरो भीमसेनः सव्यसाची यमौ तथा॥ २०॥ 
सात्यकिश्च महातेजा युयुत्सुश्च महारथः। 
को नु तान्‌ विपरीतात्मा युद्धयेत भरतर्षभ॥ २१॥ 
भरतश्रेष्ठ! जिस पक्षमें भीष्म, द्रोणाचार्य, 
कृपाचार्य, कर्ण, विविंशति, अश्वत्थामा, विकर्ण, सोमदत्त, 
बाहिक, सिन्धुराज जयद्रथ, कलिंगराज, काम्बोजनरेश 
सुदक्षिण तथा युधिष्ठिर, भीमसेन, अर्जुन, नकुल- 
सहदेव, महातेजस्वी सात्यकि तथा महारथी युयुत्सु 
हों; उस पक्षके योद्धाओंसे कौन विपरीत बुद्धिवाला 
राजा युद्ध कर सकता है ?॥ १९-२१॥ 
लोकस्येश्वरतां भूयः शन्नुभिश्चाप्यधुष्यताम्‌। 
प्राप्स्यसि त्वममित्रष्न सहितः कुरुपाण्डवैः २२॥ 
शत्रुसूदन नरेश! कौरव और पाण्डवोंके साथ 
रहनेपर आप पुनः सम्पूर्ण जगत्के सम्राट्‌ होकर 
शत्रुओंके लिये अजेय हो जायेँगे॥ २२॥ 
तस्य ते पृथिवीपालास्त्वत्समाः पृथिवीपते। 
श्रेयांसश्चैव राजानः संधास्यन्ते परंतप॥ २३॥ 
शत्रुओको संताप देनेवाले भूपाल! उस दशामें जो 
राजा आपके समान या आपसे बड़े हैं, वे भी आपके 
साथ संधि कर लेंगे॥ २३॥ 
स॒ त्वं पुत्रैश्च पौत्रैश्च पितृभिर्भातृभिस्तथा । 
सुहृद्धि: सर्वतो गुप्त: सुखं शक्ष्यसि जीवितुम्‌॥ २४॥ 
इस प्रकार आप अपने पुत्र, पौत्र, पिता, भाई 
और सुहदोंद्वारा सर्वथा सुरक्षित रहकर सुखसे जीवन 
बिता सकेंगे॥२४॥ 
एतानेव पुरोधाय सत्कृत्य च यथा पुरा। 
अखिलां भोक्ष्यसे सर्वा पृथिवी पृथिवीपते॥ २५॥ 

श्रीमहाभारते 


[ उद्योगपर्वणि 


पृथ्वीपते! यदि आप पहलेकी भाँति इन 
पाण्डवोंका ही सत्कार करके इन्हें आगे रखें तो 
इस सारी पृथ्वीका उपभोग करेंगे॥ २५॥ 
एतैर्हि सहितः सर्वैः पाण्डवैः स्वैश्च भारत। 
अन्यान्‌ विजेष्यसे शत्रूनेष स्वार्थस्तवाखिलः॥ २६॥ 
भारत! इन समस्त पाण्डवों तथा अपने पुत्रोंके 
साथ रहकर आप दूसरे शन्रुओंपर भी विजय प्राप्त कर 
सकेंगे। इस प्रकार आपके सम्पूर्ण स्वार्थकी सिद्धि 
होगी॥२६॥ 
तैरेवोपार्जितां भूमिं भोक्ष्यसे च परंतप। 
यदि सम्पत्स्यसे पुत्रैः सहामात्यैर्नराधिप॥ २७॥ 
शत्रुसंतापी नरेश! यदि आप ममन्त्रियोंसहित 
अपने समस्त पुत्रों (पाण्डवों और कौरवों) -से मिलकर 
रहेंगे तो उन्हींके द्वारा जीती हुई इस पृथ्वीका राज्य 
भोगेंगे॥ २७॥ 
संयुगे वै महाराज दृश्यते सुमहान्‌ क्षयः। 
क्षये चोभयतो राजन्‌ कं धर्ममनुपश्यसि॥ २८॥ 
महाराज! युद्ध छिड्नेपर तो महान्‌ संहार ही 
दिखायी देता है। राजन्‌! इस प्रकार दोनों पक्षका विनाश 
करानेमें आप कौन-सा धर्म देखते हैं ?॥ २८॥ 
पाण्डवैर्निहतैः संख्ये पुत्रैर्वापि महाबलैः। 
यदू विन्देथाः सुखं राजंस्तद्‌ ब्रूहि भरतर्षभ॥ २९॥ 
भरतश्रेष्ठ! यदि पाण्डव युद्धमें मारे गये अथवा 
आपके महाबली पुत्र ही नष्ट हो गये तो उस दशामें 
आपको कौन-सा सुख मिलेगा? यह बताइये॥ २९॥ 
शूराश्च हि कृतास्त्राश्च सर्वे युद्धाभिकाङ्क्षिणः। 
पाण्डवास्तावकाश्चैव तान्‌ रक्ष महतो भयात्‌॥ ३०॥ 
पाण्डव तथा आपके पुत्र सभी शूरवीर, अस्त्रविद्याके 
पारंगत तथा युद्धकी अभिलाषा रखनेवाले हैं। आप इन 
सबकी महान्‌ भयसे रक्षा कोजिये॥ ३०॥ 
न पश्येम कुरून्‌ सर्वान्‌ पाण्डवांश्चैव संयुगे। 
क्षीणानुभयतः शूरान्‌ रथिनो रथिभिहतान्‌॥ ३१॥ 
युद्धके परिणामपर विचार करनेसे हमें समस्त 
कौरव और पाण्डव नष्टप्राय दिखायी देते हैं। दोनों 
ही पक्षोंके शूरवीर रथी रथियोंसे ही मारे जाकर नष्ट 
हो जायँगे॥ ३१ ॥ 
समवेताः पृथिव्यां हि राजानो राजसत्तम। 
अमर्षवशमापन्ना नाशयेयुरिमाः प्रजाः॥ ३२॥ 
नृपश्रेष्ठ! भूमण्डलके समस्त राजा यहाँ एकत्र हो 
अमर्षमें भरकर इन प्रजाओंका नाश करेंगे॥ ३२॥ 


भगवद्यानपर्व ] 


त्राहि राजन्निमं लोकं न नश्येयुरिमाः प्रजा: । 

त्वयि प्रकृतिमापन्ने शेषः स्यात्‌ कुरुनन्दन॥ ३३॥ 
कुरुकुलको आनन्दित करनेवाले नरेश! आप इस 

जगतको रक्षा कीजिये; जिससे इन समस्त प्रजाओंका 

नाश न हो। आपके प्रकृतिस्थ होनेपर ये सब लोग बच 

जायेगे ॥३३॥ 

शुक्ला वदान्या ह्रीमन्त आर्याः पुण्याभिजातयः । 

अन्योन्यसचिवा राजंस्तान्‌ पाहि महतो भयात्‌॥ ३४॥ 
राजन्‌! ये सब नरेश शुद्ध, उदार, लज्जाशील, 

श्रेष्ठ, पवित्र कुलोंमें उत्पन्न और एक-दूसरेके सहायक 

हैं। आप इन सबकी महान्‌ भयसे रक्षा कीजिये॥ ३४॥ 

शिवेनेमे भूमिपालाः समागम्य परस्परम्‌। 

सह भुक्त्वा च पीत्वा च प्रतियान्तु यथागुहम्‌॥ ३५॥ 
आप ऐसा प्रयत्न कीजिये, जिससे ये भूपाल 

परस्पर मिलकर तथा एक साथ खा-पीकर कुशलपूर्वक 

अपने-अपने घरको वापस लौटें॥ ३५॥ 

सुवाससः स्त्रगिविणश्च सत्कृता भरतर्षभ। 

अमर्ष च निराकृत्य वैराणि च परंतप॥ ३६॥ 
शत्रुओंको संताप देनेवाले भरतकुलभूषण! ये 

राजालोग उत्तम वस्त्र और सुन्दर हार पहनकर अमर्ष 

और वैरको मनसे निकालकर यहाँसे सत्कारपूर्वक 

विदा हों॥ ३६॥ 

हार्द यत्‌ पाण्डवेष्वासीत्‌ प्राप्तेऽस्मिन्नायुषः क्षये। 

तदेव ते भवत्वद्य संधत्स्व भरतर्षभ ॥ ३७॥ 
भरतश्रेष्ठ! अब आपकी आयु भी क्षीण हो चली 

है; इस बुढ़ापेमें आपका पाण्डवोंके ऊपर वैसा ही स्नेह 

बना रहे, जैसा पहले था; अतः संधि कर लीजिये॥ ३७॥ 

बाला विहीनाः पित्रा ते त्वयैव परिवर्धिताः। 

तान्‌ पालय यथान्यायं पुत्रांश्च भरतर्षभ॥ ३८॥ 
भरतर्षभ! पाण्डव बाल्यावस्थामें ही पितासे 

बिछुड़ गये थे। आपने ही उन्हें पाल-पोसकर बड़ा 

किया; अतः उनका और अपने पुत्रोंका न्यायपूर्वक 

पालन कीजिये॥ ३८॥ 

भवतैव हि रक्ष्यास्ते व्यसनेषु विशेषतः। 

मा ते धर्मस्तथैवार्थो नश्येत भरतर्षभ। ३९॥ 
भरतभूषण! आपको ही पाण्डवोंको सदा रक्षा 

करनी चाहिये। विशेषतः संकटके अवसरपर तो आपके 

लिये उनकी रक्षा अत्यन्त आवश्यक है ही। कहीं ऐसा 

न हो कि पाण्डवोंसे वैर बाँधनेके कारण आपके धर्म 

और अर्थ दोनों नष्ट हो जायँ॥ ३९॥ 


'पञ्चनवत्तितमोऽध्यायः 


३२५ 


आहुस्त्वां पाण्डवा राजन्नभिवाद्य प्रसाद्य च। 

भवतः शासनाद्‌ दुःखमनुभूतं सहानुगैः ४०॥ 
राजन्‌! पाण्डवोंने आपको प्रणाम करके 

प्रसन्न करते हुए यह संदेश कहलाया है-- तात! 

आपकी आज्ञासे अनुचरोंसहित हमने भारी दुःख 

सहन किया है॥ ४०॥ 

द्वादशेमानि वर्षाणि वने निर्व्युषितानि नः। 

त्रयोदशं . तथाज्ञातैः सजने परिवत्सरम्‌॥ ४९॥ 

“बारह वर्षांतक हमने निर्जन वनमें निवास 
किया है और तेरहवाँ वर्ष जनसमुदायसे भरे हुए 
नगरमें अज्ञात रहकर बिताया है॥४१॥ 
स्थाता नः समये तस्मिन्‌ पितेति कृतनिश्चयाः । 
नाहास्म समयं तात तच्च नो ब्राह्मणा विदुः ४२॥ 

“तात! आप हमारे ज्येष्ठ पिता हैं, अतः हमारे 
विषयमें की हुई अपनी प्रतिज्ञापर डटे रहेंगे (अर्थात्‌ 
वनवाससे लौटनेपर हमारा राज्य हमें प्रसन्ततापूर्वक 
लौटा देंगे)-एऐसा निश्चय करके ही हमने वनवास 
और अज्ञातवासकी शर्तको कभी नहीं तोड़ा है, इस 
बातको हमारे साथ रहे हुए ब्राह्मणलोग जानते हैं ॥ ४२॥ 
तस्मिन्‌ नः समये तिष्ठ स्थितानां भरतर्षभ। 
नित्यं संक्लेशिता राजन्‌ स्वराज्यांशं लभेमहि॥ ४३॥ 

* भरतवंशशिरोमणे! हम उस प्रतिज्ञापर दूढतापूर्वक 
स्थित रहे हैं; अतः आप भी हमारे साथ की हुई अपनी 
प्रतिज्ञापर डरे रहें । राजन्‌! हमने सदा कलेश उठाया है; 
अब हमें हमारा राज्यभाग प्राप्त होना चाहिये ॥ ४३॥ 
त्वं धर्ममर्थं संजानन्‌ सम्यङ्नस्त्रातुमर्हसि। 
गुरुत्वं भवति प्रेक्ष्य बहून्‌ क्लेशांस्तितिक्ष्महे॥ ४४॥ 
स भवान्‌ मातृपितृवदस्मासु प्रतिपद्यताम्‌। 

(आप धर्म और अर्थके ज्ञाता हँ; अतः हमलोगोंकी 
रक्षा कीजिये। आपमें गुरुत्व देखकर--आप गुरुजन हैं, 
यह विचार करके (आपकी आज्ञाका पालन करनेके 
लिये) हम बहुत-से क्लेश चुपचाप सहते जा रहे हैं; 
अब आप भी हमारे ऊपर माता-पिताकी भाँति स्नेहपूर्ण 
बर्ताव कीजिये॥ ४४३ ॥ 
गुरोर्गरीयसी वृत्तिर्या च शिष्यस्य भारत॥ ४५॥ 
वर्तामहे त्वयि च तां त्वं च वर्तस्व नस्तथा। 

“भारत! गुरुजनोंके प्रति शिष्य एवं पुत्रोंका जो 
बर्ताव होना चाहिये, हम आपके प्रति उसीका पालन 
करते हैं। आप भी हमलोगोंपर गुरुजनोचित स्नेह रखते 
हुए तदनुरूप बर्ताव कीजिये॥ ४५२ ॥ 


३२६ 


पित्रा स्थापयितव्या हि वयमुत्पथमास्थिता:॥ ४६॥ 
संस्थापय पथिष्वस्मांस्तिष्ठ धर्मे सुवर्त्मनि। 

“हम पुन्रगण यदि कुमार्गपर जा रहे हों तो पिताके 
नाते आपका कर्तव्य है कि हमें सम्मार्गमें स्थापित करें। 
इसलिये आप स्वयं धर्मके सुन्दर मार्गपर स्थित होइये 
और हमें भी धर्मके मार्गपर ही लाइये'॥ ४६३ ॥ 
आहुश्चेमां परिषदं पुत्रास्ते भरतर्षभ॥ ४७॥ 
धर्मज्ञेषु सभासत्सु नेह युक्तमसाम्प्रतम्‌। 

भरतश्रेष्ठ! आपके पुत्र पाण्डवोंने इस सभाके 
लिये भी यह संदेश दिया है- आप समस्त सभासद्गण 
धर्मके ज्ञाता हैं। आपके रहते हुए यहाँ कोई अयोग्य 
कार्य हो, यह उचित नहीं है॥४७३॥ 
यत्र धर्मो ह्यधर्मेण सत्यं यत्रानृतेन च॥ ४८॥ 
हन्यते प्रेक्षमाणानां हतास्तत्र सभासदः। 

“जहाँ सभासदोंके देखते-देखते अधर्मके द्वारा 
धर्मका और मिथ्याके द्वारा सत्यका गला घोंटा जाता हो, 
वहाँ वे सभासद्‌ नष्ट हुए माने जाते हैं॥ ४८३॥ 
विद्धो धर्मो ह्यधर्मेण सभां यत्र प्रपद्यते॥ ४९॥ 
न चास्य शल्यं कृन्तन्ति विद्धास्तत्र सभासदः। 
धर्म एतानारुजति यथा नद्यनुकूलजान्‌॥ ५०॥ 

“जिस सभामें अधर्मसे विद्ध हुआ धर्म प्रवेश करता 
है और सभासद्गण उस अधर्मरूपी काँटेको काटकर 
निकाल नहीं देते हैं, वहाँ उस काँटेसे सभासद्‌ ही विद्ध 
होते हैं (अर्थात्‌ उन्हें ही अधर्मसे लिप्त होना पड़ता 
है)। जैसे नदी अपने तटपर उगे हुए वृक्षोंको गिराकर 
नष्ट कर देती है, उसी प्रकार वह अधर्मविद्ध धर्म ही 
उन सभासदोंका नाश कर डालता है'॥४९-५०॥ 
ये धर्ममनुपश्यन्तस्तूष्णी ध्यायन्त आसते। 
ते सत्यमाहुर्धर्म्यं च न्याय्यं च भरतर्षभ॥ ५१॥ 

भरतश्रेष्ठ! जो पाण्डव सदा धर्मकी ओर ही 
दृष्टि रखते हैं और उसीका विचार करके चुपचाप बैठे 
हैं, वे जो आपसे राज्य लौटा देनेका अनुरोध करते हैं, 
वह सत्य, धर्मसम्मत और न्यायसंगत है॥ ५१॥ 
शक्यं किमन्यद्‌ वक्तुं ते दानादन्यज्ञनेशवर। 
ब्रुवन्तु ते महीपालाः सभायां ये समासते॥ ५२॥ 
धर्मार्थी सम्प्रधार्यैव यदि सत्यं ब्रवीम्यहम्‌। 
प्रमुञ्चेमान्‌ मृत्युपाशात्‌ क्षत्रियान्‌ पुरुषर्षभ॥ ५३ ॥ 

जनेश्वर! आपसे पाण्डवोंका राज्य लौटा देनेके 
सिवा दूसरी कौन-सी बात यहाँ कही जा सकती है। 
इस सभामें जो भूमिपाल बैठे हैं, वे धर्म और अर्थका 


श्रीमहाभारते 


[ उद्योगपर्वणि 


विचार करके स्वयं बतावें, मैं ठीक कहता हूँ या 
नहीं। पुरुषरत्न! आप इन क्षत्रियोंको मौतके फंदेसे 
छुड़ाइये ॥ ५२-५३ ॥ 
प्रशाम्य भरतश्रेष्ठ मा मन्युवशमन्वगाः। 
पित्र्यं तेभ्यः प्रदायांशं पाण्डवेभ्यो यथोचितम्‌॥ ५४॥ 
ततः सपुत्रः सिद्धार्थो भुङ्क्ष्व भोगान्‌ परंतप। 

भरतश्रेष्ठ! शान्त हो जाइये, क्रोधके वशीभूत न 
होइये। परंतप! पाण्डवोंको यथोचित पैतृक राज्यभाग 
देकर अपने पुत्रोके साथ सफलमनोरथ हो मनोवांछित 
भोग भोगिये॥ ५४३॥ 
अजातशत्रुं जानीषे स्थितं धर्मे सतां सदा॥ ५५॥ 
सपुत्रे त्वयि वृत्तिं च वर्तते यां नराधिप। 
दाहितश्च निरस्तश्च त्वामेवोपाश्रितः पुन: ॥ ५६॥ 

नरेश्वर! आप जानते हैं कि अजातशत्रु युधिष्ठिर 
सदा सत्पुरुषोंके धर्मपर स्थित हैं। उनका पुत्रोंसहित 
आपके प्रति जो बर्ताव है, उससे भी आप अपरिचित 
नहीं हैं। आपलोगोंने उन्हें लाक्षागृहको आगमें जलवाया 
तथा राज्य और देशसे निकाल दिया; तो भी वे पुनः 
आपकी ही शरणमें आये हैं॥ ५५-५६॥ 
इन्द्रप्रस्थं त्वयैवासौ सपुत्रेण विवासितः। 
स तत्र विवसन्‌ सर्वान्‌ वशमानीय पार्थिवान्‌॥ ५७॥ 
त्वन्मुखानकरोद्‌ राजन्‌ न च त्वामत्यवर्तत। 

पुत्रॉंसहित आपने ही युधिष्ठिरको यहाँसे 
निकालकर इन्द्रप्रस्थका निवासी बनाया। वहाँ रहकर 
उन्होंने समस्त राजाओंको अपने वशमें किया और उन्हें 
आपका मुखापेक्षी बना दिया। राजन्‌! तो भी युधिष्ठिरने 
कभी आपकी आज्ञाका उल्लंघन नहीं किया॥ ५७३॥ 
तस्यैवं वर्तमानस्य सौबलेन जिहीर्षता॥ ५८ ॥ 
राष्ट्राण धनधान्यं च प्रयुक्तः परमोपधिः। 

ऐसे साधु बर्ताववाले युधिष्ठिरके राज्य तथा 
धन-धान्यका अपहरण कर लेनेकी इच्छासे सुबलपुत्र 
शकुनिने जूएके बहाने अपना महान्‌ कपटजाल फैलाया॥ 
स तामवस्थां सम्ग्राप्य कृष्णां प्रेक्ष्य सभागताम्‌॥ ५९॥ 
्षत्रधर्मादमेयात्मा नाकम्पत युधिष्ठिरः। 

उस दयनीय अवस्थामें पहुँचकर अपनी महारानी 
कृष्णाको सभामें (तिरस्कारपूर्वक) लायी गयी देखकर भी 
महामना युधिष्ठिर अपने क्षत्रियधर्मसे विचलित नहीं हुए॥ 
अहे तु तव तेषां च श्रेय इच्छामि भारत॥ ६०॥ 
धर्मादर्थात्‌ सुखाच्चैव मा राजन्‌ नीनशः प्रजाः । 
अनर्थमर्थं मन्वानोऽप्यर्थं चानर्थमात्मनः॥ ६१॥ 


भगवद्यानपर्व ] 


'षण्णवतितमो$ध्याय: 

भारत! मैं तो आपका और पाण्डवोंका भी | कुन्तीके पुत्र आपकी सेवाके लिये भी तैयार हैं और युद्धके 


कल्याण ही चाहता हूँ। राजन्‌! आप समस्त प्रजाको 

धर्म, अर्थ और सुखसे वंचित न कौजिये। इस समय 

आप अनर्थको ही अर्थ और अर्थको ही अपने लिये 

अनर्थ मान रहे हैं॥ ६०-६१॥ 

लोभेऽतिप्रसृतान्‌ पुत्रान्‌ निगृह्णीष्व विशाम्पते। 

स्थिताः शुश्रूषितुं पार्थाः स्थिता योद्धुमरिंदमाः। 

यत्‌ ते पथ्यतमं राजंस्तस्मिस्तिष्ठ परंतप॥ ६२॥ 
प्रजानाथ! आपके पुत्र लोभमें अत्यन्त आसक्त हो 

गये हैं, उन्हें काबूमें लाइये । राजन्‌ ! शन्रुओंका दमन करनेवाले 


लिये भी प्रस्तुत हैं। परंतप! जो आपके लिये विशेष 
हितकर जान पड़े, उसी मार्गका अवलम्बन कीजिये॥ ६२॥ 
वैशम्पायन उवाच 

तद वाक्यं पार्थिवाः सर्वे हृद्यैः समपूजयन्‌। 

न तत्र कश्चिद्‌ वक्तुं हि वाचं प्राक्रामदग्रतः ६३॥ 
वैशम्पायनजी कहते हैं-जनमेजयं! भगवान्‌ 

श्रीकृष्णके उस कथनका समस्त राजाओंने हृदयसे आदर 

किया। वहाँ उसके उत्तरमें कोई भी कुछ कहनेके लिये 

अग्रसर न हो सका॥ ६३॥ 


इति श्रीमहाभारते उद्योगपर्वणि भगवद्यानपर्वणि श्रीकृष्णवाक्ये पञ्चनवतितमोऽध्यायः॥ ९५॥ 
इस प्रकार श्रीमहाभारत उद्योगपवके अन्तर्गत भगवद्यानपर्वमें कौरवसभामें श्रीकृष्णवाक्यविषयक 
ंचानबेवाँ अध्याय पूरा हुआ॥ ९५॥ 


षण्णवतितमोऽध्यायः 


परशुरामजीका दम्भोद्भवकी कथाद्वारा नर-नारायणस्वरूप अर्जुन और 
श्रीकृष्णका महत्त्व वर्णन करना 


वैशम्पायन उवाच 
तस्मिन्नभिहिते वाक्ये केशवेन महात्मना 
स्तिमिता हृष्टरोमाण आसन्‌ सर्वे सभासदः॥ १॥ 
वैशम्पायनजी कहते हैं-जनमेजय! महात्मा 
श्रीकृष्णके ऐसी बात कहनेपर सम्पूर्ण सभासद्‌ चकित 
हो गये। उनके अंगोंमें रोमांच हो आया॥ १॥ 
'कश्चिदुत्तरमेतेषां वक्तुं नोत्सहते पुमान्‌। 
इति सर्वे मनोभिस्ते चिन्तयन्ति स्म पार्थिवाः॥ २॥ 
वे सब भूपाल मन-ही-मन यह सोचने लगे कि 
भगवानूके इन वचनोंका उत्तर्‌ कोई भी मनुष्य नहीं दे 
सकता है॥२॥ 
तथा तेषु च सर्वेषु तूष्णीम्भूतेषु राजसु। 
जामदग्न्य इदं वाक्यमब्रवीत्‌ कुरुसंसदि॥ ३॥ 
इस प्रकार उन सब राजाओंके मौन ही रह 
जानेपर जमदग्निनन्दन परशुरामने कौरवसभामें इस 
प्रकार कहा-॥३॥ 
इमां मे सोपमां वाचं श्रृणु सत्यामशङ्कितः। 
तां श्रुत्वा श्रेय आदत्स्व यदि साध्विति मन्यसे॥ ४॥ 
“राजन्‌! तुम निःशंक होकर मेरी यह उदाहरण- 
युक्त बात सुनो। सुनकर यदि इसे कल्याणकारी और 
उत्तम समझो तो स्वीकार करो॥ ४॥ 


अखिलां बुभुजे सर्वा पृथिवीमिति नः श्रुतम्‌॥ ५॥ 
“पूर्वकालकी बात है, दम्भोद्भव नामसे प्रसिद्ध 

एक सार्वभौम सम्राट्‌ इस सम्पूर्ण अखण्ड भूमण्डलका 

राज्य भोगते थे; यह हमारे सुननेमें आया है॥५॥ 


३२८ 


स स्म नित्यं निशापाये प्रातरुत्थाय वीर्यवान्‌। 


श्रीमहाभारते 
ही Sy 


[ उद्योगपर्वणि 


ब्राह्मणा ऊचुः 


ब्राह्मणान्‌ क्षत्रियांश्चैव पृच्छन्तास्ते महारथः॥ ६॥ नरो नारायणश्चैव तापसाविति नः श्रुतम्‌। 


“वे महारथी और पराक्रमी नरेश प्रतिदिन रात 
बीतनेपर प्रातःकाल उठकर ब्राह्मणों और क्षत्रियोंसे 
इस प्रकार पूछा करते थे-॥६॥ 
अस्ति कश्चित्‌ विशिष्टो वा मद्विधो वा भवेद्‌ युधि। 
शूद्रो वैश्यः क्षत्रियो वा ब्राह्मणो वापि शस्त्रभृत्‌॥ ७॥ 

“क्या इस जगत्में कोई ऐसा शस्त्रधारी शूद्र, 
वैश्य, क्षत्रिय अथवा ब्राह्मण है, जो युद्धमें मुझसे बढ़कर 
अथवा मेरे समान भी हो सके ?॥ ७॥ 
इति ब्ुवन्नन्वचरत्‌ .स राजा पृथिवीमिमाम्‌। 
दपेण महता मत्तः कंचिदन्यमचिन्तयन्‌॥८॥ 


आयातौ मानुषे लोके ताभ्यां युध्यस्व पार्थिव॥ १४॥ 
ब्राह्मण बोले भूपाल! हमने सुना है कि वे नर- 
नारायण नामवाले तपस्वी हैं और इस समय मनुष्यलोकमें 


हैं। तुम उन्हीं दोनोंके साथ युद्ध करो॥ १४॥ 
श्रूयेते तौ महात्मानौ नरनारायणावुभौ। 

तपो घोरमनिर्देश्यं तप्येते 
“- सुना है, वे दोनों महात्मा नर और नारायण 


गन्धमादने॥ १५॥ 


गन्धमादन पर्वतपर ऐसी घोर तपस्या कर रहे हैं, 
जिसका वाणीद्वारा वर्णन नहीं हो सकता॥ १५॥ 
स राजा महतीं सेनां योजयित्वा षडङ्गिनीम्‌। 


“इसी प्रकार पूछते हुए वे राजा दम्भोद्भव महान्‌ | अमृष्यमाणः सम्प्रायाद्‌ यत्र तावपराजितौ॥ १६॥ 


गर्वसे उन्मत्त हो दूसरे किसीको कुछ भी न समझते 
हुए इस पृथ्वीपर विचरने लगे॥ ८॥ 
तं च वैद्या अकृपणा ब्राह्मणाः सर्वतोऽभयाः। 
प्रत्यषेधन्त राजानं श्लाघमानं पुनः पुनः॥ ९॥ 
“उस समय सर्वथा निर्भय, उदार एवं विद्वान्‌ ब्राह्मणोंने 
बारंबार आत्मप्रशंसा करनेवाले उन नरेशको मना किया॥ 
निषिध्यमानोऽप्यसकृत्‌ पृच्छत्येव स वै द्विजान्‌। 
अतिमानं श्रिया मत्तं तमूचुर्ब्राह्मणास्तदा॥ ९०॥ 
तपस्विनो महात्मानो वेदप्रत्ययदर्शिनः। 
उदीर्यमाणं राजानं क्रोधदीप्ता द्विजातयः॥ ११॥ 
“उनके मना करनेपर भी. वे ब्राह्मणॉंसे बार-बार 
प्रश्‍न करते ही रहे। उनका अहंकार बहुत बढ़ गया था। 
वे धन-वैभवके मदसे मतवाले हो गये थे। राजाको यही 
(बारंबार) प्रश्‍न दुहराते देख वेदके सिद्धान्तका साक्षात्कार 
करनेवाले महामना तपस्वी ब्राह्मण क्रोधसे तमतमा उठे 
और उनसे इस प्रकार बोले-॥ १०-११॥ 
अनेकजयिनौ संख्ये यौ वै पुरुषसत्तमौ। 
तयोस्त्वं न समो राजन्‌ भवितासि कदाचन॥ १२॥ 
"राजन्‌! दो ऐसे पुरुषरत्न हैं, जिन्होंने युद्धमें 
अनेक योद्धाओंपर विजय पायी है। तुम कभी उनके 
समान न हो सकोगे'॥ १२॥ 
एवमुक्तः स राजा तु पुनः पप्रच्छ तान्‌ द्विजान्‌। 
बव तौ वीरौ क्वजन्मानौ किंकर्माणौ च कौ च तौ॥ १३॥ 
“उनके ऐसा कहनेपर राजाने पुनः उन ब्राह्मणोंसे 
पूछा-'वे दोनों वीर कहाँ हैं? उनका जन्म किस 
स्थानमें हुआ है? उनके कर्म कौन-कौन-से हैं और 
उनके नाम क्या हैं ?'॥ १३॥ 


राजाको यह सहन नहीं हुआ। उन्होंने (रथ, 
हाथी, घोड़े, पैदल, शकर और ऊँट-इन) छः अंगोंसे 
युक्त विशाल सेनाको सुसज्जित करके उस स्थानकी 
यात्रा की, जहाँ कभी पराजित न होनेवाले वे दोनों 
महात्मा विद्यमान थे॥ १६॥ 
स गत्वा विषमं घोरं पर्वतं गन्धमादनम्‌। 
मार्गमाणोऽन्वगच्छत्‌ तौ तापसौ वनमाश्रितौ॥ १७॥ 
राजा उनकी खोज करते हुए दुर्गम एवं भयंकर 
गन्धमादन पर्वतपर गये और वनमें स्थित उन तपस्वी 
महात्माओंके पास जा पहुँचे॥ १७॥ 
तौ दृष्ट्वा क्षुत्पिपासाभ्यां कृशौ धमनिसंततौ। 
शीतवातातपैश्चैव कर्शितौ पुरुषोत्तमौ॥ १८॥ 
वे दोनों पुरुषरत्न भूख-प्याससे दुर्बल हो गये थे। 
उनके सारे अंगोंमें फैली हुई नस-नाड़ियाँ स्पष्ट 
दिखायी देती थीं। वे सर्दी-गरमी और हवाका कष्ट 
सहते-सहते अत्यन्त कृशकाय हो रहे थे॥ १८॥ 
अभिगम्योपसंगृह्य पर्यपृच्छदनामयम्‌। 
तमर्चित्वा मूलफलैरासनेनोदकेन च॥ १९॥ 
न्यमन्त्रयेतां राजानं किं कार्य क्रियतामिति। 
ततस्तामानुपूर्वी स पुनरेवान्वकीर्तयत्‌॥ २०॥ 
निकट जाकर उनके चरणोंमें नमस्कार करके 
दम्भोद्भवने उन दोनोंका कुशल-समाचार पूछा। तब नर 
और नारायणने राजाका स्वागत-सत्कार करके आसन, जल 
और फल-मूल देकर उन्हें भोजनके लिये निमन्त्रित 
किया। तदनन्तर पूछा कि हम आपकी क्या सेवा करें ? 
यह सुनकर उन्होंने अपना सारा वृत्तान्त पुनः अक्षरशः 
सुना दिया॥ १९-२०॥ 


भगवद्यानपर्व ] 


'षण्णवतितमोऽध्यायः 

ट 


बाहुभ्यां मे जिता भूमिर्निहताः सर्वशत्रवः। 
भवद्भ्यां युद्धमाकाङ्क्षन्नुपयातोऽस्मि पर्वतम्‌॥ २९॥ 
आतिथ्यं दीयतामेतत्‌ काङ्क्षितं मे चिरं प्रति। 

और कहा--“मैंने अपने बाहुबलसे सारी पृथ्वीको 
जीत लिया है तथा सम्पूर्ण शत्रुओंका संहार कर डाला 
है। अब आप दोनोंसे युद्ध करनेकी इच्छा लेकर इस 
पर्वतपर आया हूँ। यही मेरा चिरकालसे अभिलषित 
मनोरथ है। आप अतिथि-सत्कारके रूपमें इसे ही पूर्ण 
कर दीजिये॥ २१३॥ 

नरनारायणावूचतुः 

अपेतक्रोधलोभोऽयमाश्रमो राजसत्तम॥ २२॥ 
न हास्मिन्नाश्रमे युद्धं कुतः शस्त्रं कुतोऽनृजुः । 
अन्यत्र युद्धमाकाङ्क्ष बहवः क्षत्रियाः क्षितौ॥ २३॥ 

नर-नारायण बोले--नृपश्रेष्ठ हमारा यह आश्रम 
क्रोध और लोभसे रहित है। इस आश्रममें कभी युद्ध 
नहीं होता, फिर अस्त्र-शस्त्र और कुटिल मनोवृत्तिका 
मनुष्य यहाँ कैसे रह सकता है? इस पृथ्वीपर बहुत- 
से क्षत्रिय हैं, अतः आप कहीं और जाकर युद्धको 
अभिलाषा पूर्ण कीजिये॥ २२-२३॥ 

| राम उवाच 

उच्यमानस्तथापि स्म भूय एवाभ्यभाषत। 
पुनः पुनः क्षम्यमाणः सान्त्व्यमानश्च भारत॥ २४ 
दम्भोद्भवो युद्धमिच्छन्नाह्वयत्येव तापसौ। 

'परशुरामजी कहते हैं-- भारत! उन दोनों महात्माओनि 


® 


बारंबार ऐसा कहकर राजासे क्षमा माँगी और उन्हें 
विविध प्रकारसे सान्त्वना दी। तथापि दम्भोद्भव 
युद्धकी इच्छासे उन दोनों तापसॉको कहते और 
ललकारते ही रहे॥ २४३॥' 
ततो नरस्त्विषीकाणां मुष्टिमादाय भारत॥ २५॥ 
अब्रवीदेहि युद्ध्यस्व युद्धकामुक क्षत्रिय। 
सर्वशस्त्राणि चादत्स्व योजयस्व च वाहिनीम्‌॥ २६॥ 
( संनह्मस्व च वर्माणि यानि चान्यानि सन्ति ते।) 
अहं हि ते विनेष्यामि युद्धश्रद्धामितः परम्‌। 
(यदाह्वयसि दर्पेण ब्राह्मणप्रमुखाञ्जनान्‌॥ ) 

भरतनन्दन! तब महात्मा नरने हाथमें एक मुद्दी 
सींक लेकर कहा--'युद्ध चाहनेवाले क्षत्रिय! आ, युद्ध 
'कर। अपने सारे अस्त्र-शस्त्र ले ले। सारी सेनाको तैयार 
कर ले, कवच बाँध ले, तेरे पास और भी जितने साधन 
हों, उन सबसे सम्पन्न हो जा। तू बड़े घमंडमें आकर 
ब्राह्मण आदि सभी वर्णके लोगोंको ललकारता फिरता 
है; इसलिये मैं आजसे तेरे युद्धविषयक निश्चयको दूर 
किये देता हूँ'॥ २५-२६॥ 

दम्भोद्भव उवाच 

यद्येतदस्त्रमस्मासु युक्तं तापस मन्यसे॥ २७॥ 
एतेनापि त्वया योत्स्ये युद्धार्थी हाहमागतः। 

दम्भोद्भवने कहा--तापस! यदि आप यही 
अस्त्र हमारे लिये उपयुक्त मानते हैं तो मैं इसके होनेपर 
भी आपके साथ युद्ध अवश्य करूँगा; क्योंकि मैं युद्धके 
लिये ही यहाँ आया हुँ॥ २७३ ॥ 

राम उवाच 

इत्युक्त्वा शरवर्षेण सर्वतः समवाकिरत्‌॥ २८॥ 
दम्भोद्भवस्तापसं तं जिघांसुः सहसैनिकः। 

परशुरामजी कहते हैं--ऐसा कहकर सैनिकोंसहित 
दम्भोद्भवने तपस्वी नरको मार डालनेकी इच्छासे सब 
ओरसे उनपर बाणोंकी वर्षा आरम्भ कर दी॥२८३॥ 
ततस्य तानस्यतो घोरानिषून्‌ परतनुच्छिदः॥ २९॥ 
कदर्थीकृत्य स मुनिरिषीकाभिः समार्पयत्‌। 

उनके भयंकर बाण शत्रुके शरीरको छिन्न-भिन्न 
कर देनेवाले थे; परंतु मुनिने उन बाणोंका प्रहार 
करनेवाले दम्भोद्भवकी कोई परवा न करके सींकोंसे 
ही उनको बींध डाला॥२९३॥ 
ततोऽस्मै प्रासूजद्‌ घोरमैषीकमपराजितः॥ ३०॥ 
अस्त्रमप्रतिसंधेयं तदद्लुतमिवाभवत्‌। 

तब 'किसीसे पराजित न होनेवाले महर्षि नरने 

श्रीमहाभारते 


[ उद्योगपर्वणि 


॥॥क््ष्स्स््या-३-४-४-२-२२:२३ काड्या 


उनके ऊपर भयंकर ऐषीकास्त्रका प्रयोग किया; जिसका 
निवारण करना असम्भव था। यह एक अद्धुत-सी 
घटना हुई॥ ३०३॥ 

तेषामक्षीणि कणश्चि नासिकाश्चैव मायया॥ ३१॥ 
निमित्तवेधी स मुनिरिषीकाभिः समार्पयत्‌। 

इस प्रकार लक्ष्यवेध करनेवाले नर मुनिने मायाद्वारा 
सींकके बाणोंसे ही दम्भोद्भवके सैनिकोंकी आँखों, कानों 
और नासिकाओंको बींध डाला॥ ३१३॥ 

स दुष्ट्वा शवेतमाकाशमिषीकाभिः समाचितम्‌॥ ३२॥ 
पादयोर्न्यपतद्‌ राजा स्वस्ति मेऽस्त्विति चात्रवीत्‌। 

राजा दम्भोद्भव सींकोंसे भरे हुए समूचे आकाशको 
श्वेतवर्ण हुआ देखकर मुनिके चरणोंमें गिर पड़े और 
बोले--' भगवन्‌! मेरा कल्याण हो'॥ ३२३॥ 
तमब्रवीन्नरो राजन्‌ शरण्यः शरणैषिणाम्‌॥ ३३॥ 
ब्रह्मण्यो भव धर्मात्मा मा च स्मैवं पुनः कृथाः। 

' राजन्‌! शरण चाहनेवालोंको शरण देनेवाले भगवान्‌ 
नरने उनसे कहा--'आजसे तुम ब्रा्मणहितैषी और 
धर्मात्मा बनो। फिर कभी ऐसा साहस न करना ॥ ३३३ ॥ 
नैतादूकू पुरुषो राजन्‌ क्षत्रधर्ममनुस्मरन्‌॥ ३४॥ 
मनसा नृपशादूंल भवेत्‌ परपुरंजयः। 

'नरेश्‍वर! नृपश्रेष्ठ! शत्रुनगरविजयी वीर पुरुष 
क्षत्रियधर्मको स्मरण रखते हुए कभी मनसे भी ऐसा 
व्यवहार नहीं कर सकता, जैसा कि तुमने किया है॥ 
मा च दर्पसमाविष्टः क्षेप्सीः कांश्चित्‌ कथंचन॥ ३५॥ 
अल्पीयांसं विशिष्टं वा तत्‌ ते राजन्‌ समाहितम्‌। 

"राजन्‌! आजसे फिर कभी घमंडमें आकर अपनेसे 
बड़े या छोटे किन्ही राजाओंपर किसी प्रकार भी आक्षेप 
न करना | इस बातके लिये मैंने तुम्हें सावधान कर दिया॥ 
कृतप्रज्ञो वीतलोभो निरहंकार आत्मवान्‌॥ ३६॥ 
दान्तः क्षान्तो मृदु: सौम्यः प्रजाः पालय पार्थिव। 
मास्म भूयः क्षिपेः कंचिदविदित्वा बलाबलम्‌॥ ३७॥ 


“भूपाल! तुम विनीतबुद्धि, लोभशून्य, अहंकाररहित, 
मनस्वी, जितेन्द्रिय, क्षमाशील, कोमलस्वभाव और सौम्य 
होकर प्रजाका पालन करो। फिर कभी दूसरोंके बलाबलको 
जाने बिना किसीपर आक्षेप न करना॥ ३६-३७॥ 
अनुज्ञातः स्वस्ति गच्छ मैवं भूयः समाचरेः। 
कुशलं ब्राह्मणान्‌ पृच्छेरावयोर्वचनाद्‌ भृशम्‌॥ ३८॥ 

“मैंने तुम्हें आज्ञा दे दी, तुम्हारा कल्याण हो, 
जाओ। फिर ऐसा बर्ताव न करना। विशेषतः हम 
दोनोंके कहनेसे तुम ब्राह्मणोंसे उनका कुशल-समाचार 
पूछते रहना'॥ ३८॥ 
ततो राजा तयोः पादावभिवाद्य महात्मनोः। 
प्रत्याजगाम स्वपुरं धर्म चैवाचरद्‌ भृशम्‌॥ ३९॥ 

तदनन्तर राजा दम्भोद्भव उन दोनों महात्माओंके 
चरणोंमें प्रणाम करके अपनी राजधानीमें लौट आये 
और विशेषरूपसे धर्मका आचरण करने लगे॥ ३९॥ 
सुमहच्चापि तत्‌ कर्म तन्नरेण कृतं पुरा। 
ततो गुणैः सुबहुभिः श्रेष्ठो नारायणोऽभवत्‌॥ ४०॥ 

इस प्रकार पूर्वकालमें महात्मा नरने वह महान्‌ 
कर्म किया था। उनसे भी बहुत गुणोंके कारण भगवान्‌ 
नारायण श्रेष्ठ हें ॥ ४०॥ 
तस्माद्‌ यावद्‌ धनुः श्रेष्ठे गाण्डीवेऽस्त्रं न युज्यते। 
तावत्‌ त्वं मानमुत्सृज्य गच्छ राजन्‌ धनंजयम्‌॥ ४१॥ 

अतः राजन्‌! जबतक श्रेष्ठ धनुष गाण्डीवपर 
(दिव्य) अस्त्रोंका संधान नहीं किया जाता, तबतक ही 
तुम अभिमान छोड़कर अर्जुनसे मिल जाओ॥४१॥ 
काकुदीकं शुकं नाकमक्षिसंतर्जनं तथा। 
संतानं नर्तकै घोरमास्यमोदकमष्टमम्‌॥ ४२॥ 

काकुदीक (प्रस्वापन), शुक (मोहन), नाक 
(उन्मादन), अक्षिसंतर्जन (त्रासन), संतान (दैवत), नर्तक 
(पैशाच), घोर (राक्षस) और आस्यमोदक (याम्य) *-- 
ये आठ प्रकारके अस्त्र हैं॥ ४२॥ 


* जिस अस्त्रसे अभिभूत होकर योद्धा रथ और हाथी आदिके ककुद्‌ (पृष्ठभाग)-पर ही सोते रह जाते हैं, उसका 


जाम काकुदीक एवं प्रस्वापन है। जैसे शुक पानीके ऊपर रखी हुई बाँसकी नलिकाको पकड़कर भयसे चिल्लाता रहता 
ह, उसी प्रकार जिससे मोहित हुए योद्धा बिना भयके ही भय देखकर घोड़े और रथ आदिके पाँवोंसे चिपट जाते हैं; 
उस अस्त्रका नाम शुक अथवा मोहन है। जिस अस्त्रसे भ्रान्तचित्त होकर मनुष्यको नाक (स्वर्ग)-लोक दिखायी देने 
लगे, वह नाक या उन्मादन कहलाता है। जिसके प्रहारसे विद्ध होकर लोग त्रासके कारण मल-मूत्र करने लगते हैं, 
वह अक्षिसंतर्जन अथवा त्रासन नामक उस्त्र है। संतान अथवा दैवत अस्त्र वह है, जिसके प्रयोगसे अविच्छिन्नरूपसे अस्त्र- 
शस्त्रोंकी वर्षा होने लगती है। जिसके प्रयोगसे मनुष्य वेदनाके मारे नाच उठता है, वह नर्तक या पैशाच अस्त्र है। भयानक 
संहारकारी अस्त्रको घोर अथवा राक्षस कहा गया है। जिससे आहत होकर लोग मुँहमें पत्थर रखकर मरनेके लिये निकल 
पड़ते हैं, वह आस्यमोदक अथवा याम्य नामक अस्त्र है। (भारतभावदीपटीका) 


भगवद्यानपर्व ] 


एतैर्विद्धाः सर्व एव मरणं यान्ति मानवा: । 
कामक्रोधौ लोभमोहौ मदमानौ तथैव च॥ ४३॥ 
मात्सर्याहकृती चैव क्रमादेव उदाहता:। 
इन अस्त्रोसे विद्ध होनेपर सभी मनुष्य मृत्युको 
प्राप्त होते हैं। काम, क्रोध, लोभ, मोह, मद, मान, 
मात्सर्य और अहंकार-ये क्रमशः आठ दोष बताये गये 
हैं, जिनके प्रतीकस्वरूप उपर्युक्त आठ अन्त्र हैं ॥ ४३ ॥ 
उन्मत्ताश्च विचेष्टन्ते नष्टसंज्ञा विचेतसः॥ ४४॥ 
स्वपन्ति च प्लवन्ते च छर्दयन्ति च मानवाः। 
मूत्रयन्ते च सततं रुदन्ति च हसन्ति च॥ ४५॥ 
इन अस्त्रोंके प्रयोगसे कुछ लोग उन्मत्त हो जाते 
हैं और वैसी ही चेष्टाएँ करने लगते हैं। कितनोंको 
सुध-बुध नहीं रह जाती, वे अचेत हो जाते हैं। कई 
मनुष्य सोने लगते हैं । कुछ उछलते-कूदते और छींकते 
हैं। कितने ही मल-मूत्र करने लग जाते हैं और कुछ 
लोग निरंतर रोते-हँसते रहते हैं॥ ४४-४५॥ 
निर्माता सर्वलोकानामीश्वरः सर्वकर्मवित्‌। 
यस्य नारायणो बन्धुरर्जुनो दुःसहो युधि॥ ४६॥ 
राजन्‌! सम्पूर्ण लोकोंका निर्माण करनेवाले ईश्वर 
एवं सब कर्मोके ज्ञाता नारायण जिनके बन्धु (सहायक) 
हैं, वे नरस्वरूप अर्जुन युद्धमें दुःसह हैं (क्योंकि उन्हे 
उपर्युक्त सभी अस्त्रोंका अच्छा ज्ञान है) ॥४६॥ 
कस्तमुत्सहते जेतुं त्रिषु लोकेषु भारत। 
वीरं कपिध्वजं जिष्णुं यस्य नास्ति समो युधि॥ ४७॥ 
भारत! युद्धभूमिमें जिनकी समानता कोई भी नहीं 
कर सकता, उन विजयशील वीर कपिध्वज अर्जुनको 
जीतनेका साहस तीनों लोकोंमें कौन कर सकता है ?॥ 


सप्तनवत्तितमोऽध्यायः 


३३१ 


असंख्येया गुणाः पार्थे तद्विशिष्टो जनार्दन: । 
त्वमेव भूयो जानासि कुन्तीपुत्रं धनंजयम्‌॥ ४८॥ 
नरनारायणौ यौ तौ . तावेवार्जुनकेशवौ। 
विजानीहि महाराज प्रवीरौ पुरुषोत्तमौ॥ ४९॥ 
महाराज! अर्जुनमें असंख्य गुण हैं एवं भगवान्‌ 
जनार्दन तो उनसे भी बढ़कर हैं। तुम भी कुन्तीपुत्र 
अर्जुनको अच्छी तरह जानते हो। जो दोनों महात्मा नर 
और नारायणके नामसे प्रसिद्ध हैं, वे ही अर्जुन और 
श्रीकृष्ण हैं। तुम्हें ज्ञात होना चाहिये कि वे दोनों 
पुरुषरत्न सर्वश्रेष्ठ वीर हैं ॥ ४८-४९॥ 
यद्येतदेवं जानासि न च मामभिशङ्कसे। 
आर्या मतिं समास्थाय शाम्य भारत पाण्डवैः ॥५०॥ 
भारत! यदि तुम इस बातको इस रूपमें जानते 
हो और मुझपर तुम्हें तनिक भी संदेह नहीं है तो मेरे 
कहनेसे श्रेष्ठ बुद्धिका आश्रय लेकर पाण्डवोंके साथ 
संधि कर लो॥ ५०॥ 
अथ चेन्मन्यसे श्रेयो न मे भेदो भवेदिति। 
प्रशाम्य भरतश्रेष्ठ मा च युद्धे मनः कृथाः ५१॥ 
भरतश्रेष्ठ ! यदि तुम्हारी यह इच्छा हो कि हमलोगोंमे 
फूट न हो और इसीमें तुम अपना कल्याण समझो, तब तो 
संधि करके शान्त हो जाओ और युद्धमें मन न लगाओ॥ 
भवतां च कुरुश्रेष्ठ कुलं बहुमतं भुवि। 
तत्‌ तथैवास्तु भद्रं ते स्वार्थमेवोपचिन्तय ॥ ५२॥ 
कुरुश्रेष्ठ! तुम्हारा कुल इस पृथ्वीपर बहुत प्रतिष्ठित 
है। वह उसी प्रकार सम्मानित बना रहे और तुम्हारा 
कल्याण हो, इसके लिये अपने वास्तविक स्वार्थका ही 
चिन्तन करो॥५२॥ 


इति श्रीमहाभारते उद्योगपर्वणि भगवद्यानपर्वणि दम्भोद्धवोपाख्याने षण्णवतितमोञध्यायः ॥ ९६॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें दम्भोद्धवका 
कथाविषयक छानबेवाँ अध्याय पूरा हुआ॥ ९६ ॥ 

[ दाक्षिणात्य अधिक पाठका १ श्लोक मिलाकर कुल ५३ श्लोक हैं।] 


SO IS 


सप्तनवतितमोऽध्यायः 
कण्व मुनिका दुर्योधनको संधिके लिये समझाते हुए मातलिका उपाख्यान आरम्भ करना 


वैशम्पायन उवाच 
जामदग्न्यवचः श्रुत्वा कण्वोऽपि भगवानृषिः। 


कौरवसभामें दुर्योधनसे यह बात कही॥ १॥ 
कण्व उवाच 


दुर्योधनमिदं वाक्यमब्रवीत्‌ कुरुसंसदि॥ १॥ अक्षयश्चाव्ययश्चैव ब्रह्मा लोकपितामहः। 
वैशम्पायनजी कहते हैं--जनमेजय! जमदग्निनन्दन | तथैव भगवन्तौ तौ नरनारायणावृषी २॥ 


परशुरामका यह वचन सुनकर भगवान्‌ कण्व मुनिने भी 


कण्व बोले--राजन्‌! जैसे लोकपितामह ब्रह्मा 


३३२ 


श्रीमहाभारते 


[ उद्योगपर्वणि 


PES RR i ST TTT 
अक्षय और अविनाशी हैं, उसी प्रकार वे दोनों भगवान्‌ | न बलं बलिनां मध्ये बलं भवति कौरव। 


नर-नारायण ऋषि भी हैं॥ २॥ 
आदित्यानां हि सर्वेषां विष्णुरेकः सनातनः। 
शाश्वतः प्रभुरीश्वरः॥ ३॥ 
अदितिके सभी पुत्रोंमें अथवा सम्पूर्ण आदित्योमें 
एकमात्र भगवान्‌ विष्णु ही अजेय, अविनाशी, नित्य 
विद्यमान एवं सर्वसमर्थ सनातन परमेश्वर हैं॥ ३॥ 
निमित्तमरणाश्चान्ये चन्द्रसूर्यौ मही जलम्‌। 
वायुरग्निस्तथाऽऽकाशं ग्रहास्तारागणास्तथा॥ ४॥ 
अन्य सब लोग तो किसी-न-किसी निमित्तसे 
मृत्युको प्राप्त होते ही हैं। चन्द्रमा, सूर्य, पृथ्वी, जल, 
चायु, अग्नि, आकाश, ग्रह तथा नक्षत्र--ये सभी 
नाशवान्‌ हैं॥ ४॥ 
ते च क्षयान्ते जगतो हित्वा लोकत्रयं सदा। 
क्षयं गच्छन्ति वै सर्वे सृज्यन्ते च पुनः पुनः॥ ५॥ 
जगतका विनाश होनेके पश्चात्‌ ये चन्द्र, सूर्य 
आदि तीनों लोकोंका सदाके लिये परित्याग करके नष्ट 
हो जाते हैं । फिर सृष्टिकालमें इन सबकी बारंबार सृष्टि 
होती है॥ ५॥ 
मुहूर्तमरणास्त्वन्ये मानुषा मृगपक्षिणः। 
तैर्यग्योन्याश्च ये चान्ये जीवलोकचरास्तथा॥ ६॥ 
इनके सिवा ये दूसरे जो मनुष्य, पशु, पक्षी तथा 
जीवलोकमें विचरनेवाले अन्यान्य तिर्यगयोनिके प्राणी 
हैं, वे अल्पकालमें ही कालके गालमें चले जाते हैं॥ 
भूयिष्ठेन तु राजानः श्रियं भुक्त्वाऽऽयुषः क्षये। 
तरुणाः प्रतिपद्यन्ते भोक्तुं सुकृतदुष्कृते॥ ७॥ 
राजालोग भी प्रायः राजलक्ष्मीका उपभोग करके 
आयुको समाप्ति होनेपर मृत्यु होनेके पश्चात्‌ अपने 
पाप-पुण्यका फल भोगनेके लिये पुनः नूतन जन्म ग्रहण 
करते हैं॥ ७॥ 
स भवान्‌ धर्मपुत्रेण शमं कर्तुमिहार्हति। 
पाण्डवाः कुरवश्चैव पालयन्तु वसुंधराम्‌॥ ८ ॥ 
राजन्‌! आपको धर्मपुत्र युधिष्ठिरके साथ संधि 
कर लेनी चाहिये। में चाहता हूँ कि पाण्डव तथा कौरव 
दोनों मिलकर इस पृथ्वीका पालन करें॥ ८॥ 
बलवानहमित्येव न मन्तव्यं सुयोधन। 
बलवन्तो बलिभ्यो हि दृश्यन्ते पुरुषर्षभ॥ ९॥ 
पुरुषरत्न सुयोधन ! तुम्हें यह नहीं मानना चाहिये 
कि में ही सबसे अधिक बलवान्‌ हूँ; क्योंकि संसारमें 
बलवानोंसे भी बलवान्‌ पुरुष देखे जाते हैं॥ ९॥ 


बलवन्तो हि ते सर्वे पाण्डवा देवविक्रमाः ॥ १०॥ 
कुरुनन्दन! बलवानोंके बीचमें सैनिकबलको बल 
नहीं समझा जाता है। समस्त पाण्डव देवताओंके समान 
पराक्रमी हैं; अतः वे ही तुम्हारी अपेक्षा बलवान्‌ हैं॥ 
अत्राप्युदाहरन्तीममितिहासं पुरातनम्‌। 
मातलेर्दातुकामस्य कन्यां मृगयतो वरम्‌॥ ११॥ 
इस प्रसंगमें कन्यादान करनेके लिये वर ढूँढ्नेवाले 
मातलिके इस प्राचीन इतिहासका उदाहरण दिया करते हैं ॥ 
मतस्त्रैलोक्यराजस्य मातलिर्नाम सारथिः। 
तस्यैकैव कुले कन्या रूपतो लोकविश्रुता॥ १२॥ 
त्रिलोकीनाथ इन्द्रके प्रिय सारथिका नाम मातलि 
है। उनके कुलमें उन्हींकी एक कन्या थी; जो अपने 
रूपके कारण सम्पूर्ण लोकोंमें विख्यात थी॥ १२॥ 
गुणकेशीति विख्याता नाम्ना सा देवरूपिणी। 
श्रिया च वपुषा चैव स्त्रियोऽन्याः सातिरिच्यते॥ १३॥ 
वह देवरूपिणी कन्या गुणकेशीके नामसे प्रसिद्ध 
थी। गुणकेशी अपनी शोभा तथा सुन्दर शरीरकी दृष्टिसे 
उस समयकी सम्पूर्ण स्त्रियोंसे श्रेष्ठ थी॥ १३॥ 
तस्याः प्रदानसमयं मातलिः सह भार्यया। 
ज्ञात्वा विममृशे राजंस्तत्परः परिचिन्तयन्‌॥ १४॥ 
राजन्‌! उसके विवाहका समय आया जान मातलिने 
एकाग्रचित्त हो उसीके विषयमें चिन्तन करते हुए अपनी 
पत्नीके साथ विचार-विमर्श किया॥ १४॥ 
धिक्‌ खल्वलघुशीलानामुच्छितानां यशस्विनाम्‌। 
नराणां मृदुसत्वानां कुले कन्याप्ररोहणम्‌॥ १५॥ 
“जिनका शीलस्वभाव श्रेष्ठ है, जो ऊँचे कुलमें उत्पन्न 
हुए यशस्वी तथा कोमल अन्तःकरणवाले हैं; ऐसे लोगोंके 
कुलमें कन्याका उत्पन्न होना दुःखकी ही बात है॥ 
मातुः कुलं पितृकुलं यत्र चैव प्रदीयते। 
कुलत्रयं संशयितं कुरुते कन्यका सताम्‌॥ १६॥ 
“कन्या मातृकुलको, पितृकुलको तथा जहाँ वह 
ब्याही जाती है, उस कुलको-सत्पुरुषोंके इन तीनों 
कुलोंको संशयमें डाल देती है॥ १६॥ 
देवमानुषलोकौ द्वौ मानुषेणैव चक्षुषा। 
अवगाह्मैव विचितौ न च मे रोचते वरः॥ १७॥ 
“मैंने मानवदृष्टिके अनुसार देवलोक तथा मनुष्य- 
लोक दोनोंमें अच्छी तरह घूम-फिरकर कन्याके लिये 
चरका अन्वेषण किया है, पर वहाँ कोई भी वर मुझे 
पसंद नहीं आ रहा है'॥ १७॥ 


भगवदयानपर्व ] 


कण्व उवाच 

न देवान्‌ नैव दितिजान्‌ न गन्धर्वान्‌ न मानुषान्‌। 

अरोचयद्‌ वरकृते तथैव बहुलानृषीन्‌॥ १८ ॥ 
कण्व मुनि कहते हैं--मातलिने वरके लिये 

बहुत-से देवताओं, दैत्यों, गन्धर्वो और मनुष्यों 

तथा ऋषियोंको भी देखा; परंतु कोई उन्हें पसंद नहीं 

आया॥ १८ ॥ 

भार्ययानु स सम्मन्त्य सह रात्रौ सुधर्मया। 

मातलिर्नागलोकाय चकार गमने मतिम्‌॥ १९॥ 
तब उन्होंने रातमें अपनी पत्नी सुधर्माके साथ 

सलाह करके नागलोकमें जानेका विचार किया॥ १९॥ 


अष्टनवत्तितमोऽध्यायः 

न मे देवमनुष्येषु गुणकेश्याः समो वरः। 

रूपतो दृश्यते कश्चिन्नागेषु भविता श्रुवम्‌॥ २०॥ 
वे अपनी पत्नीसे बोले-“ देवि! देवताओं और 

मनुष्योमें तो गुणकेशीके योग्य कोई रूपवान्‌ वर नहीं 

दिखायी देता। नागलोकमें कोई-न-कोई उसके योग्य 

वर अवश्य होगा'॥ २०॥ 

इत्यामन्त्र्य सुधर्मा स कृत्वा चाभिप्रदक्षिणम्‌ 

कन्यां शिरस्युपाघ्राय प्रविवेश महीतलम्‌॥ २९॥ 
सुधर्मासे ऐसी सलाह करके मातलिने इष्टदेवकी 

परिक्रमा की और कन्याका मस्तक सूँघकर रसातलमें 

प्रवेश किया॥ २१॥ 


इति श्रीमहाभारते उद्योगपर्वणि भगवद्यानपर्वणि मातलिवरान्वेषणे सप्तनवतितमोऽध्यायः ॥ ९७॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें मातलिके वर खोजनेसे सम्बन्ध 
रखनेवाला सचानबेवाँ अध्याय पूरा हुआ॥ ९७॥ 

अष्टनवतितमोऽध्यायः 


मातलिका अपनी पुत्रीके लिये वर खोजनेके निमित्त नारदजीके साथ वरुणलोकमें 
भ्रमण करते हुए अनेक आश्चर्यजनक वस्तुएँ देखना 


कण्व उवाच 
मातलिस्तु व्रजन्‌ मार्गे नारदेन महर्षिणा। 
चरूणं गच्छता द्रष्टुं समागच्छद्‌ यदृच्छया ॥ १॥ 
कण्व मुनि कहते हैं-राजन्‌! उसी समय महर्षि 
नारद वरुणदेवतासे मिलनेके लिये उधर जा रहे थे। 
नागलोकके मार्गमें जाते हुए मातलिकी नारदजीके 
साथ अकस्मात्‌ भेंट हो गयी॥ १॥ 
नारदोऽथाब्रवीदेनं क्व भवान्‌ गन्तुमुद्यतः। 
स्वेन वा सूत कार्येण शासनाद्‌ वा शतक्रतोः॥ २॥ 
नारदजीने उनसे पूछा--देवसारथे! तुम कहाँ जानेको 
उद्यत हुए हो? तुम्हारी यह यात्रा किसी निजी कार्यसे 
अथवा देवेन्द्रके आदेशसे हुई है?॥२॥ 
मातलिर्नारदेनैवं सम्पृष्टः पथि गच्छता। 
यथावत्‌ सर्वमाचष्ट स्वकार्यं नारदं प्रति॥ ३॥ 
मार्गमें जाते हुए नारदजीके इस प्रकार पूछनेपर 
मातलिने उनसे अपना सारा कार्य यथावत्रूपसे बताया॥ 
तमुवाचाथ स मुनिर्गच्छावः सहिताविति। 
सलिंलेशदिदृक्षार्थमहमप्युद्यतो दिवः॥ ४॥ 
तब उन मुनिने मातलिसे कहा-- हम दोनों साथ- 
साथ चलें। मैं भी जलके स्वामी वरुणदेवका दर्शन 
करनेकी इच्छासे देवलोकसे आ रहा हूँ॥ ४॥ 


अहं ते सर्वमाख्यास्ये दर्शयन्‌ वसुधातलम्‌। 
दुष्ट्वा तत्र वरं कंचिद्‌ रोचयिष्याव मातले॥ ५॥ 
“मैं तुम्हें पृथ्वीके नीचेके लोकोंको दिखाते हुए 
वहाँकी सब वस्तुओंका परिचय दूँगा। मातले! वहाँ हम 
दोनों किसी योग्य वरको देखकर पसंद करेंगे'॥ ५॥ 
अवगाह्य तु तौ भूमिमुभौ मातलिनारदौ। 
ददृशाते महात्मानौ लोकपालमपाम्पतिम्‌॥ ६॥ 
तदनन्तर मातलि और नारद दोनों महात्मा पृथ्वीके 
भीतर प्रवेश करके जलके स्वामी लोकपाल वरुणके 
समीप गये॥ ६॥ 
तत्र देवर्षिसदूशीं पूजां स प्राप नारदः। 
महेन्द्रसदृशीं चैव मातलिः प्रत्यपद्यत ७॥ 
नारदजीको वहाँ देवर्षियोंके योग्य और मातलिको 
देवराज इन्द्रके समान आदर-सत्कार प्राप्त हुआ॥ ७॥ 
तावुभौ प्रीतमनसौ कार्यवन्तौ निवेद्य ह। 
वरुणेनाभ्यनुज्ञातौ नागलोकं विचेरतुः ८॥ 
तत्पश्चात्‌ उन दोनोंने प्रसन्नचित्त होकर वरुणदेवतासे 
अपना कार्य निवेदन किया और उनकी आज्ञा लेकर 
वे नागलोकमें विचरने लगे॥ ८॥ 
नारदः सर्वभूतानामन्तर्भूमिनिवासिनाम्‌। 
जानंश्चकार व्याख्यानं यन्तुः सर्वमशेषतः॥ ९॥ 


३३४ 


श्रीमहाभारते 


[ उद्योगपर्वणि 

नारदजी पाताललोकमें निवास करनेवाले सभी 
प्राणियोंको जानते थे। अतः उन्होंने इन्द्रसारथि मातलिको 
बहाँकी सब वस्तुओंके विषयमें विस्तारपूर्वक बताना 
आरम्भ किया॥ ९॥ 
नारद उवाच 
दृष्टस्ते वरुणः सूत पुत्रपौत्रसमावृतः। 
पश्योदकपतेः स्थानं सर्वतोभन्रमृद्द्रिमत्‌॥ १०॥ 
नारदजीने कहा--सूत! तुमने पुत्रों और पौत्रोंसे 
घिरे हुए वरुणदेवताका दर्शन किया है। देखो, यह 
जलेश्वर वरुणका समृद्धिशाली निवासस्थान है। इसका 
नाम है, सर्वतोभद्र॥ १०॥ 
एष पुत्रो महाप्राज्ञो वरुणस्येह गोपतेः। 
एष वै शीलवृत्तेन शौचेन च विशिष्यते॥ ११॥ 
ये गोपति वरुणके परम बुद्धिमान्‌ पुत्र हैं; जो 
अपने उत्तम स्वभाव, सदाचार और पवित्रताके कारण 
अपना विशिष्ट स्थान रखते हैं॥ ११॥ 
एबोऽस्य पुत्रोऽभिमतः पुष्करः पुष्करेक्षणः। 
रूपवान्‌ दर्शनीयश्च सोमपुत्र्या वृतः पतिः॥ १२॥ 
वरुणदेवके इन प्रिय पुत्रका नाम पुष्कर है। इनके 
नेत्र विकसित कमलके समान सुशोभित हैं। ये रूपवान्‌ 
तथा दर्शनीय हैं। इसीलिये सोमकी पुत्रीने इनका 
पतिरूपसे वरण किया है॥१२॥ 
ज्योत्स्नाकालीति यामाह॒द्वितीयां रूपतः श्रियम्‌। 
अदित्याश्चैव यः पुत्रो ज्येष्ठः श्रेष्ठः कृतः स्मृतः॥ १३॥ 
सोमको जो दूसरी पुत्री हैं, वे ज्योत्स्नाकालीके 
नामसे प्रसिद्ध हैं तथा रूपमें साक्षात्‌ लक्ष्मीके समान 
जान पड़ती हैं। उन्होंने अदितिदेवीके ज्येष्ठ पुत्र 
सूर्यदेवको अपना श्रेष्ठ पति बनाया एवं माना है॥ १३॥ 
भवनं वारुणं पश्य यदेतत्‌ सर्वकाञ्चनम्‌। 
सत्‌ प्राप्य सुरतां प्राप्ताः सुराः सुरपतेः सखे॥ १४॥ 
महेनद्रमित्र! देखो, यह वरुणदेवताका भवन है, 
जो सब ओरसे सुवर्णका ही बना हुआ है। यहाँ पहुँचकर 
ही देवगण वास्तवमें देवत्वलाभ करते हैं॥ १४॥ 
एतानि हृतराज्यानां दैतेयानां स्म मातले। 
दीप्यमानानि दृश्यन्ते सर्वप्रहरणान्युत ॥ १५॥ 
मातले ! जिनके राज्य छीन लिये गये हैं, उन दैत्यों - 
के ये देदीप्यमान सम्पूर्ण आयुध दिखायी देते हैं ॥ १५॥ 
अक्षयाणि किलैतानि विवर्तन्ते स्म मातले। 
अनुभावप्रयुक्तानि सुरैरवजितानि ह॥ १६॥ 
देवसारथे! ये सारे अस्त्र-शस्त्र अक्षय हैं और प्रहार 


करनेपर शत्रुको आहत करके पुनः अपने स्वामीके 
हाथमें लौट आते हैं। पहले दैत्यलोग अपनी शक्तिके 
अनुसार इनका प्रयोग करते थे, परंतु अब देवताओंने 
इन्हें जीतकर अपने अधिकारमें कर लिया है॥ १६॥ 
अत्र राक्षसजात्यश्च दैत्यजात्यश्च मातले। 
दिव्यप्रहरणाश्चासन्‌ पूर्वदैवतनिर्मिताः॥ १७॥ 
मातले! इन स्थानोंमें राक्षस और दैत्यजातिके 
लोग रहते हैं। यहाँ दैत्योंक बनाये हुए बहुत-से 
दिव्यास्त्र भी रहे हैं॥ १७॥ 
अग्निरेष महार्चिष्माञ्जागर्ति वारुणे हुदे। 
वैष्णवं चक्रमाविद्धं विधूमेन हविष्मता॥ १८॥ 
ये महातेजस्वी अग्निदेव वरुणदेवताके सरोवरमें 
प्रकाशित होते हैं। इन धूमरहित अग्निदेवने भगवान्‌ 
विष्णुके सुदर्शनचक्रको भी अवरुद्ध कर दिया था॥ १८॥ 
एष गाण्डीमयश्चापो लोकसंहारसम्भृतः। 
रक्ष्यते दैवतैर्नित्यं यतस्तद्‌ गाण्डिवं धनुः॥ १९॥ 
वज्रकी गाँठको “गाण्डी' कहा गया है। यह धनुष 
उसीका बना हुआ है, इसलिये गाण्डीव कहलाता है। 
जगतका संहार करनेके लिये इसका निर्माण हुआ है। 
देवतालोग सदा इसकी रक्षा करते हैं॥ १९॥ 
एष कृत्ये समुत्पन्ने तत्‌ तद्‌ धारयते बलम्‌। 
सहस्त्रशतसंख्येन प्राणन सततं श्षुवः॥ २०॥ 
यह धनुष आवश्यकता पड्नेपर लाखगुनी 
शक्तिसे सम्पन्न हो वैसे-वैसे ही बलको भी धारण 
करता है और सदा अविचल बना रहता है॥ २०॥ 
अशास्यानपि शास्त्येष रक्षोबन्धुषु राजसु। 
सृष्टः प्रथमतश्चण्डो ब्रह्मणा ब्रह्मवादिना॥ २१॥ 
ब्रह्मवादी ब्रह्माजीने पहले इस प्रचण्ड धनुषका 
निर्माण किया था। यह राक्षससदृश राजाओंमेंसे अदम्य 
नरेशोंका भी दमन कर डालता है॥२१॥ 
एतच्छस्त्रं नरेन्द्राणां महच्चक्रेण भासितम्‌। 
पुत्रः सलिलराजस्य धारयन्ति महोदयम्‌॥ २२॥ 
यह धनुष राजाओंके लिये एक महान्‌ अस्त्र 
है और चक्रके समान उद्भासित होता रहता है। इस 
महान्‌. अभ्युदयकारी धनुषको जलेश वरुणके पुत्र 
धारण करते हैं॥ २२॥ 
एतत्‌ सलिलराजस्यच्छत्रं छत्रगृहे स्थितम्‌। 
सर्वतः सलिलं शीतं जीमूत इव वर्षति॥ २३॥ 
और यह सलिलराज वरुणका छत्र है, जो 
छत्रगृहमें रखा हुआ है। यह छत्र मेघकी भाँति सब 


भगवद्यानपर्व ] 


एकोनशततमोऽध्यायः 

ओरसे शीतल जल बरसाता रहता है॥ २३॥ 
एतच्छत्रात्‌ परिश्रष्टं सलिलं सोमनिर्मलम्‌। 
तमसा मूर्छितं भाति येन नार्च्छति दर्शनम्‌॥ २४॥ 


बहून्यद्धुतरूपाणि द्रष्टव्यानीह मातले। 
तव कार्यावरोधस्तु तस्माद्‌ गच्छाव मा चिरम्‌॥ २५॥ 
मातले! इस वरुणलोकमें देखनेयोग्य बहुत- 


इस छत्रसे गिरा हुआ चन्द्रमाके समान निर्मल | सी अद्भुत वस्तुएँ हैं; परंतु सबको देखनेसे तुम्हारे 
जल अन्धकारसे आच्छन रहता है, जिससे दृष्टिपथमें | कार्यमें रुकावट पड़ेगी, इसलिये हमलोग शीघ्र ही 


नहीं आता है॥ २४॥ 


यहाँसे नागलोकमें चलें॥ २५॥ 


इति श्रीमहाभारते उद्योगपर्वणि भगवद्यानपर्वणि मातलिवरान्वेषणे अष्टनवतितमोऽध्यायः॥ ९८॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें मातलिके द्वारा 
वरका खोजविषयक अद्टानबेवाँ अध्याय पूरा हुआ॥ ९८॥ 


SSO ~~ 


एकोनशततमोऽध्यायः 
नारदजीके द्वारा पाताललोकका प्रदर्शन 


नारद उवाच 
एतत्‌ तु नागलोकस्य नाभिस्थाने स्थितं पुरम्‌। 
पातालमिति विख्यातं दैत्यदानवसेवितम्‌॥ १॥ 
इदमद्भिः समं प्राप्ता ये केचिद्‌ भुवि जङ्गमाः। 
प्रविशन्तो महानादं नदन्ति भयपीडिताः॥ २॥ 
नारदजी बोले--मातले! यह जो नागलोकके 
नाभिस्थान (मध्यभाग) -में स्थित नगर दिखायी देता है, 
इसे पाताल कहते हैं। इस नगरमें दैत्य और दानव 
निवास करते हैं। यहाँ जो कोई भूतलके जंगम प्राणी 
जलके साथ बहकर आ जाते हैं, वे इस पातालमें 
पहुँचनेपर भयसे पीड़ित हो बड़े जोरसे चीत्कार करने 
लगते हैं॥ १-२॥ 
अत्रासुरोऽग्निः सततं दीप्यते वारिभोजनः। 
व्यापारेण धृतात्मानं निबद्धं समबुध्यत॥ ३॥ 
यहाँ जलका ही आहार करनेवाली आसुर अग्नि 
सदा उद्दीप्त रहती है। उसे यलपूर्वक मर्यादामें स्थापित 
किया गया है। वह अग्नि अपने-आपको देवताओं- 
द्वारा नियन्त्रित समझती है; इसलिये सब ओर फैल 
नहीं पाती॥ ३॥ 
अत्रामृतं सुरैः पीत्वा निहितं निहतारिभिः। 
अतः सोमस्य हानिश्च वृद्धिश्चैव प्रदृश्यते॥ ४॥ 
देवताओंने अपने शत्रुओंका संहार करके अमृत पीकर 
उसका अवशिष्ट भाग यहीं रख दिया था। इसीलिये 
अमृतमय सोमकी हानि और वृद्धि देखी जाती है॥४॥ 
अत्रादित्यो हयशिराः काले पर्वणि पर्वणि। 
उत्तिष्ठति सुवणांख्यो वाग्भिरापूरयञ्जगत्‌।५॥ 
यहाँ अदितिनन्दन हयग्रीव विष्णु सुवर्णमय कान्ति 


धारण करके प्रत्येक पर्वपर वेदध्वनिके द्वारा जगत्को 
परिपूर्ण करते हुए उपरको उठते हैं॥ ५॥ 
यस्मादलं समस्तास्ताः पतन्ति जलमूर्तयः। 
तस्मात्‌ पातालमित्येव ख्यायते पुरमुत्तमम्‌॥ ६॥ 
जलस्वरूप जितनी भी वस्तुएँ हैं, वे सब वहाँ 
पर्याप्तरूपसे गिरती हैं, इसलिये (“पतन्ति अलम्‌' इस 
व्युत्पत्तिके अनुसार पात+अलम्‌-इन दोनों शब्दोंके 
योगसे) यह उत्तम नगर “पाताल' कहलाता है॥ ६॥ 
ऐरावणोऽस्मात्‌ सलिलं गृहीत्वा जगतो हितः। 
मेघेष्वामुञ्चते शीतं यन्महेन्द्रः प्रवर्षति॥ ७॥ 
जगतका हित करनेवाला और समुद्रसे उत्पन्न 
होनेवाला वर्षाकालीन वायु यहींसे शीतल जल लेकर 
मेघोंमें स्थापित करता है, जिसे देवराज इन्द्र भूतलपर 
बरसाते हैं॥ ७॥ 
अत्र नानाविधाकारास्तिमयो नैकरूपिणः। 
अप्सु सोमप्रभां पीत्वा वसन्ति जलचारिणः॥ ८॥ 
नाना प्रकारकी आकृति तथा भाँति-भाँतिके रूप- 
चाले जलचारी तिमि (ह्वेल) मत्स्य चन्द्रमाकी किरणोंका 
पान करते हुए यहाँ जलमें निवास करते हैं॥ ८॥ 
अत्र सूर्याशुभिर्भिन्नाः पातालतलमाश्रिताः। 
मृता हि दिवसे सूत पुनर्जीवन्ति वै निशि॥९॥ 
मातले! ये पातालनिवासी जीव-जन्तु यहाँ दिनमें 
सूर्यकी किरणोंसे संतप्त हो मृतप्राय अवस्थामें पहुँच 
जाते हैं; परंतु रात होनेपर अमृतमयी चन्द्ररश्मियोंके 
सम्पर्कसे पुनः जी उठते हैं॥९॥ 
उद्यन्‌ नित्यशश्चात्र चन्द्रमा रश्मिबाहुभिः। 
अमृतं स्पृश्य संस्पर्शात्‌ संजीवयति देहिनः॥ १०॥ 

वहाँ प्रतिदिन उदय लेनेवाले चन्द्रमा अपनी किरणमयी 
भुजाओंसे अमृतका स्पर्श कराकर उसके द्वारा यहाँके 
मरणासन्न जीवोंको जीवन प्रदान करते हैं॥ १०॥ 
अत्र तेऽधर्मनिरता बद्धाः कालेन पीडिताः। 
दैतेया निवसन्ति स्म वासवेन हृतश्रियः ११॥ 
इनद्रने जिनकी सम्पत्ति हर ली है, वे अधर्मपरायण 
दैत्य कालसे बद्ध एवं पीडित होकर इसी स्थानमें 
निवास करते हैं॥ ११॥ 
अत्र भूतपतिर्नाम सर्वभूतमहेश्वरः। 
भूतये सर्वभूतानामचरत्‌ तप उत्तमम्‌॥ १२॥ 
सर्वभूतमहेश्वर भगवान्‌ भूतनाथने सम्पूर्ण प्राणियोंके 
कल्याणके लिये यहाँ उत्तम तपस्या की थी॥ १२॥ 
अत्र गोव्रतिनो विप्राः स्वाध्यायाम्नायकर्शिताः। 
त्यक्तप्राणा जितस्वर्गा निवसन्ति महर्षयः॥ १३॥ 
वेदपाठसे दुर्बल हुए तथा प्राणोंकी परवा न करके 
तपस्याद्वारा स्वर्गलोकपर विजय पानेवाले गोव्रतधारी 
ब्राह्मण महर्षिगण यहाँ निवास करते हैं॥ १३॥ 
सत्रतत्रशयो नित्यं येन केनचिदाशितः। 
येन केनचिदाच्छन्नः स गोव्रत इहोच्यते॥ १४॥ 
जो जहाँ कहीं भी सो लेता है, जिस किसी 
'फल-मूल आदिसे भोजनका कार्य चला लेता है तथा 
वल्कल आदि जिस किसी वस्तुसे भी शरीरको ढक 
लेता है, वही यहाँ “गोव्रतधारी' कहलाता है॥ १४॥ 
ऐरावणो नागराजो वामनः कुमुदोऽञ्जनः । 
प्रसूताः सुप्रतीकस्य वंशे वारणसत्तमाः॥ १५॥ 
यहाँ नागराज ऐरावत, वामन, कुमुद और अंजन 
नामक श्रेष्ठ गज सुप्रतीकके वंशमें उत्पन्न हुए हैं॥ 


पश्य यद्यत्र ते कश्चिद्‌ रोचते गुणतो वरः। 

वरयिष्यामि तं गत्वा यत्नमास्थाय मातले॥ १६॥ 
मातले! देखो, यदि यहाँ तुम्हें कोई गुणवान्‌ वर 

पसंद हो तो मैं चलकर यत्मपूर्वक उसका वरण 

करूँगा॥ १६॥ 

अण्डमेतज्जले न्यस्तं दीप्यमानमिव श्रिया। 

आ प्रजानां निसर्गाद्‌ वै नोद्धिद्यति न सर्पति॥ १७॥ 
जलके भीतर यह एक अण्डा रखा हुआ है, जो 

यहाँ अपनी प्रभासे उद्धासित-सा हो रहा है। जबसे 

प्रजाजनोंकी सृष्टि आरम्भ हुई है, तबसे लेकर अबतक 

यह अण्डा न तो फूटता है और न अपने स्थानसे इधर- 

उधर जाता ही है॥ १७॥ 

नास्य जातिं निसर्ग वा कथ्यमानं शृणोमि वै। 

पितरं मातरं चापि नास्य जानाति कश्चन॥ १८॥ 
इसकी जाति अथवा स्वभावके विषयमें कभी 

किसीको कुछ कहते नहीं सुना है। इसके पिता और 

माताको भी कोई नहीं जानता है॥ १८॥ 

अतः किल महानग्निरन्तकाले समुत्थितः। 

धक्ष्यते मातले सर्व त्रैलोक्यं सचराचरम्‌॥ १९॥ 
मातले! कहते हैं, प्रलयकालमें इस अण्डेके भीतरसे 

बड़ी भारी आग प्रकट होगी, जो चराचर प्राणियोंसहित 

समस्त त्रिलोकीको भस्म कर डालेगी॥ १९॥ 

मातलिस्त्वब्रवीच्छुत्वा नारदस्याथ भाषितम्‌। 

न मेऽत्र रोचते कश्चिदन्यतो व्रज माचिरम्‌॥ २०॥ 
नारदजीका यह भाषण सुनकर मातलिने कहा- 

“यहाँ मुझे कोई भी वर पसंद नहीं आया; अतः शीघ्र 

ही अन्यत्र कहीं चलिये'॥ २०॥ 


इति महाभारते उद्योगपर्वणि भगवद्यानपर्वणि मातलिवरान्वेषणे एकोनशततमोऽध्यायः ९९॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें मातलिके द्वार वरका 
खोजविषयक निन्यानबेवाँ अध्याय पूरा हुआ॥ ९९॥ 

शततमोऽध्यायः 
हिरण्यपुरका दिग्दर्शन और वर्णन 


नारद उवाच 
हिरण्यपुरमित्येतत्‌ ख्यातं पुरवरं महत्‌। 
दैत्यानां दानवानां च मायाशतविचारिणाम्‌॥ १॥ 
नारदजी कहते हैं-मातले! यह हिरण्यपुर 
नामक श्रेष्ठ एवं विशाल नगर है, जहाँ सैकड़ों 
मायाओंके साथ विचरनेवाले दैत्यों और दानवोंका 


निवासस्थान है॥ १॥ 

अनल्पेन प्रयलेन निर्मितं विश्वकर्मणा। 

मयेन मनसा सृष्टं पातालतलमाश्रितम्‌॥ २॥ 
असुरोंके विश्वकर्मा मयने अपने मानसिक संकल्पे 

अनुसार महान्‌ प्रयत्न करके पाताललोकके भीतर इस 

नगरका निर्माण किया है॥ २॥ 


भगवद्यानपर्व ] 


अत्र मायासहस्त्राणि विकुर्वाणा महौजसः। 
दानवा निवसन्ति स्म शूरा दत्तवराः पुरा॥ ३॥ 
यहाँ सहस्रों मायाओंका प्रयोग करनेवाले और 
महान्‌ बल-पराक्रमसे सम्पन्न वे शूरवीर दानव निवास 
करते हैं, जिन्हें पूर्वकालमें अवध्य होनेका वरदान प्राप्त 
हो चुका है॥ ३॥ 
नैते शक्रेण नान्येन यमेन वरुणेन वा। 
शक्यन्ते वशमानेतुं तथैव धनदेन च॥४॥ 
इन्द्र, यम, वरुण, कुबेर तथा और कोई देवता भी 
इन्हें वशमें नहीं कर सकता॥ ४॥ 
असुराः कालखञ्जाश्च तथा विष्णुपदोद्भवाः। 
नैक्रता यातुधानाश्च ब्रह्मपादोद्भवाशच ये॥५॥ 
दंष्ट्रिणो भीमवेगाश्च वातवेगपराक्रमाः। 
मआयावीर्योपसम्पन्ना निवसन्त्यत्र मातले॥६॥ 
मातले! भगवान्‌ विष्णुके चरणोंसे उत्पन्न हुए 
कालखंज नामक असुर तथा ब्रह्माजीके पैरोंसे प्रकट हुए 
बड़ी-बड़ी दाढ़ोंवाले, भयंकर वेगसे युक्त, प्रगतिशील 
'पवनके समान पराक्रमी एवं मायाबलसे सम्पन्न नेर्ऋ्रत 
और यातुधान इस नगरमें निवास करते हैं॥ ५-६॥ 
निवातकवचा नाम दानवा युद्धदुर्मदाः। 
जानासि च यथा शक्रो नैतान्‌ शक्नोति बाधितुम्‌॥ ७॥ 
यहीं निवातकवच नामक दानव निवास करते 
हैं, जो युद्धमें उन्मत्त होकर लड़ते हैं। तुम तो 
जानते ही हो कि इन्द्र भी इन्हें पराजित करनेमें 
समर्थ नहीं हो रहे हैं॥७॥ 
बहुशो मातले त्वं च तव पुत्रश्च गोमुखः। 
निर्भग्नो देवराजश्च सहपुत्रः शचीपतिः ॥ ८ ॥ 
मातले! तुम, तुम्हारा पुत्र गोमुख तथा पुत्रसहित 
शचीपति देवराज इन्द्र अनेक बार इनके सामनेसे मैदान 
छोड़कर भाग चुके हैं॥८॥ 
पश्य वेश्मानि रौक्माणि मातले राजतानि च। 
कर्मणा विधियुक्तेन युक्तान्युपगतानि च॥९॥ 
मातले! देखो, इनके ये सोने और चाँदीके भवन 
कितनी शोभा पा रहे हैं। इनका निर्माण शिल्पशास्त्रीय 
विधानके अनुसार हुआ है तथा ये सभी महल एक- 
दूसरेसे सटे हुए हैं॥९॥ 
वैदूर्यमणिचित्राणि प्रवालरुचिराणि च। 
अर्कस्फटिकशुभ्राणि वञ्रसारोज्चलानि च॥ १० 
इन सबमें वैदूर्यमणि जड़ी हुई है, जिससे इनकी 
विचित्र शोभा हो रही है। स्थान-स्थानपर मूँगोंसे 

सुसज्जित होनेके कारण इनका सौन्दर्य अधिक बढ़ 
गया है। आकके फूल और स्फटिकमणिके समान ये 
उज्वल दिखायी देते हैं तथा उत्तम हीरोंसे जटित होनेके 
कारण इनकी दीप्ति अधिक बढ़ गयी है॥ १०॥ 
पार्थिवानीव चाभान्ति पद्मरागमयानि च। 
शैलानीव च दृश्यन्ते दारवाणीव चाप्युत॥ ११॥ 
इनमेंसे कुछ तो मिट्टीके बने हुए-से जान पड़ते 
हैं, कुछ पद्मरागमणिद्वारा निर्मित प्रतीत होते हैं, कुछ 
मकान पत्थरोंक और कुछ लकड़ियोंके बने हुए-से 
दिखायी देते हैं॥ ११॥ 
सूर्यरूपाणि चाभान्ति दीप्तारिनसदृशानि च। 
मणिजालविचित्राणि प्रांशूनि निबिडानि च॥ १२॥ 
ये सूर्य तथा प्रज्वलित अग्निके समान प्रकाशित 
हो रहे हैं। मणियोंकी झालरोंसे इनकी विचित्र छटा 
दृष्टिगोचर हो रही है। ये सभी भवन ऊँचे और 
घने हैं॥ १२॥ 
चैतानि शक्यं निर्देष्टुं रूपतो द्रव्यतस्तथा। 
गुणतश्चैव सिद्धानि प्रमाणगुणवन्ति च॥ १३॥ 
हिरण्यपुरके ये भवन कितने सुन्दर हैं और किन- 
किन द्रव्योंसे बने हुए हैं, इसका निरूपण नहीं किया 
जा सकता। अपने उत्तम गुणोंके कारण इनको बड़ी 
प्रसिद्धि है। लंबाई-चौड़ाई तथा सर्वगुणसम्पन्नताको 
दृष्टिसे ये सभी प्रशंसाके योग्य हैं॥ १३॥ 
आक्रीडान्‌ पश्य दैत्यानां तथैव शयनान्युत। 
रत्नवन्ति महार्हाणि भाजनान्यासनानि च॥ १४॥ 
देखो, दैत्योंके उद्यान एवं क्रीड़ास्थान कितने 
सुन्दर हैं! इनकी शय्याएँ भी इनके अनुरूप ही हैं। 
इनके उपयोगमें आनेवाले पात्र और आसन भी 
रत्नजटित एवं बहुमूल्य हैं॥ १४॥ 
जलदाभांस्तथा शैलांस्तोयप्रसत्रवणानि च। 
'कामपुष्पफलांश्चापि पादपान्‌ कामचारिणः ॥ १५॥ 
यहाँके पर्वत मेघोंकी घटाके समान जान पड़ते 
हैं। वहाँसे जलके झरने गिर रहे हैं। इन वृक्षोंकी ओर 
दृष्टिपात करो, ये सभी इच्छानुसार फल और फूल 
देनेवाले तथा कामचारी हैं॥ १५॥ 
मातले कश्चिदत्रापि रुचिरस्ते वरो भवेत्‌। 
अथवान्यां दिशं भूमेर्गच्छाव यदि मन्यसे॥ १६॥ 
मातले! यहाँ भी तुम्हें कोई सुन्दर वर प्राप्त हो 
सकता है अथवा तुम्हारी राय हो, तो इस भूमिकी किसी 
दूसरी दिशाको ओर चलें॥ १६॥ 

सातलिस्त्वब्रवीदेनं भाषमाणं तथाविधम्‌। 

देवर्षे नैव मे कार्य विप्रियं त्रिदिवौकसाम्‌॥ १७॥ 
तब ऐसी बातें करनेवाले नारदजीसे मातलिने 

'कहा- देवर्षे ! मुझे कोई ऐसा कार्य नहीं करना चाहिये, 

जो देवताओंको अप्रिय लगे॥ १७॥ 

नित्यानुषक्तवैरा हि भ्रातरो देवदानवाः। 

परपक्षेण सम्बन्धं रोचयिष्याम्यहं कथम्‌॥ १८॥ 
"यद्यपि देवता और दानव परस्पर भाई ही हैं 

तथापि इनमें सदा वैरभाव बना रहता है। ऐसी दशामें 

मैं शत्रुपक्षे साथ अपनी पुत्रीका सम्बन्ध कैसे पसंद 
करूँगा ?॥ १८॥ 
अन्यत्र साधु गच्छाव द्रष्टुं नाहामि दानवान्‌। 


जानामि तव चात्मानं हिंसात्मकमनं तथा॥ १९॥ 


“इसलिये अच्छा यही होगा कि हमलोग: किसी 


दूसरी जगह चलें। मैं दानवोंसे साक्षात्कार भी नहीं 
कर सकता। मैं यह भी जानता हूँ कि आपके मनमें 
हिंसात्मक कार्य (युद्ध)-का अवसर उपस्थित करनेकीं 
प्रबल इच्छा रहती है'॥ १९॥ 


इति श्रीमहाभारते उद्योगपर्वणि भगवद्यानपर्वणि मातलिवरान्वेषणे शततमोऽध्यायः॥ १००॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें मातलिके द्वारा 
वरका खोजविवयक सवाँ अध्याय पूरा हुआ॥ १००॥ 

नारद उवाच 
अयं लोकः सुपर्णानां पक्षिणां पन्नगाशिनाम्‌। 
विक्रमे गमने भारे नैषामस्ति परिश्रमः॥ १॥ 
नारदजी कहते हैं-मातले! यह सर्पभोजी 
गरुड़वंशी पक्षियोंका लोक है, जिन्हें पराक्रम प्रकट 
करने, दूरतक उड़ने और महान्‌ भार ढोनेमें तनिक भी 
परिश्रम नहीं होता॥ १॥ 
वैनतेयसुतैः सूत षड्भिस्ततमिदं कुलम्‌ 
सुमुखेन सुनाम्ना च सुनेत्रेण सुवर्चसा॥ २॥ 
सुरुचा पक्षिराजेन सुबलेन च मातले। 
वर्धितानि प्रसृत्या वै विनताकुलकर्तृभिः ॥ ३॥ 
पक्षिराजाभिजात्यानां सहस्त्राणि शतानि च। 
कश्यपस्य ततो वंशे जाातैर्भूतिविवर्धनैः॥ ४॥ 
देवसारथि मातले! यहाँ विनतानन्दन गरुड़के छः 
पुत्रोने अपनी वंशपरम्पराका विस्तार किया है, जिनके नाम 
इस प्रकार हैं-सुमुख, सुनामा, सुनेत्र, सुवर्चा, सुरुच 
तथा पक्षिराज सुबल। विनताके बंशकी वृद्धि करनेवाले, 
कश्यपकुलमें उत्पन्न हुए तथा ऐश्वर्यका विस्तार 
करनेवाले इन छहों पक्षियोंने गरुडु-जातिकी सैकड़ों 
और सहस्रो शाखाओंका विस्तार किया है॥ २--४॥ 
सर्वे ह्येते श्रिया युक्ताः सर्वे श्रीवत्सलक्षणाः । 
सर्वे श्रियमभीप्सन्तो धारयन्ति बलान्युत॥ ५॥ 
ये सभी श्रीसम्मन्न तथा श्रीवत्सचिहृसे विभूषित 


हैं। सभी धन-सम्पत्तिकी कामना रखते हुए अपने भीतर 
अनन्त बल धारण करते हैं॥ ५॥ 
कर्मणा क्षत्रियाश्चैते निर्घृणा भोगिभोजिनः। 
ज्ञातिसंक्षयकर्तृत्वाद्‌ ब्राह्मण्यं न लभन्ति वै॥ ६॥ 
ब्राह्मणकुलमें उत्पन्न होकर भी ये कर्मसे क्षत्रिय 
हैं। इनमें दया नहीं होती है। ये सपाँको ही अपना 
आहार बनाते हैं। इस प्रकार अपने भाई-बन्धुओं 
(नागों)-का संहार करनेके कारण इन्हें ब्राह्मणत्व 
प्राप्त नहीँ है॥ ६॥ | 
नामानि चैषां वक्ष्यामि यथा प्राधान्यतः श्रृणु। 
मातले शलाघ्यमेतब्द्रि कुलं विष्णुपरिग्रहम्‌॥ ७॥ 
मातले! अब मैं इनके कुछ प्रधान व्यक्तियोंके 
नाम बताऊँगा, तुम श्रवण करो। इनका कुल भगवान्‌ 
विष्णुका पार्षद होनेके कारण प्रशंसनीय है॥७॥ 
दैवतं विष्णुरेतेषां विष्णुरेव परायणम्‌। 
हृदि चैषां सदा विष्णुर्विष्ण्रेव सदा गति: ॥८॥ 
भगवान्‌ विष्णु ही इनके देवता हैं। वे ही इनके 
परम आश्रय हैं। भगवान्‌ विष्णु इनके हृदयमें सदा 
विराजते हैं और वे विष्णु ही सदा इनकी गति हैं॥ ८॥ 
सुवर्णचूडो नागाशी दारुणश्चण्डतुण्डकः। 
अनिलश्चानलश्चैव विशालाक्षोऽथ कुण्डली॥ ९ ॥ 
पङ्कजिद्‌ वज्रविष्कम्भो वैनतेयोऽथ वामनः। 
वातवेगो दिशाचक्षुर्निमेषोऽनिमिषस्तथा॥ १०॥ 

त्रिरावः सप्तरावश्च वाल्मीकिद्वीपकस्तथा। 
दैत्यद्वीपः सरिद्द्वीपः सारसः पदाकेतन:॥ ११॥ 
सुमुखश्चित्रकेतुश्च चित्रबहस्तथानघः। 
मेषहत्‌ कुमुदो दक्षः सर्पान्तः सहभोजनः॥ १२॥ 
गुरुभारः कपोतश्च सूर्यनेत्रश्चिरान्तकः। 
विष्णुधर्मा कुमारश्च परिबहों हरिस्तथा॥ १३॥ 
सुस्वरो मधुपर्कश्च हेमवर्णस्तथैव च। 
मालयो मातरिश्वा च निशाकरदिवाकरौ॥ १४॥ 
एते प्रदेशमात्रेण मयोक्ता गरुडात्मजाः। 
प्राधान्यतस्ते यशसा कीर्तिताः प्राणिनश्च ये॥ १५॥ 
सुवर्णचूड, नागाशी, दारुण, चण्डतुण्डक, अनिल, 
अनल, विशालाक्ष, कुण्डली, पंकजित्‌, वज्रविष्कम्भ, 
वैनतेय, वामन, वातवेग, दिशाचक्षु, निमेष, अनिमिष, 


त्रिराव, सप्तराव, वाल्मीकि, द्वीपक, दैत्यद्वीप, सरिद्ट्टीप, 
सारस, पद्मकेतन, सुमुख, चित्रकेतु, चित्रबर्ह, अनघ, 
मेषहत्‌, कुमुद, दक्ष, सर्पान्त, सहभोजन, गुरुभार, 
कपोत, सूर्यनेत्र, चिरान्तक, विष्णुधर्मा, कुमार, परिबर्ह, 
हरि, सुस्वर, मधुपर्क, हेमवर्ण, मालय, मातरिश्वा, 
निशाकर तथा दिवाकर। इस प्रकार संक्षेपसे मैंने इन 
मुख्य-मुख्य गरुड़-संतानोंका वर्णन किया है। ये सभी 
यशस्वी तथा महाबली बताये गये हैं ॥ ९--१५॥ 
यद्यत्र न रुचिः काचिदेहि गच्छाव मातले। 
तं नयिष्यामि देशं त्वां वरं यत्रोपलप्स्यसे॥ १६॥ 
मातले! यदि इनमें तुम्हारी कोई रुचि न हो तो 
आओ, अन्यत्र चलें। अब मैं तुम्हें उस स्थानपर ले 
जाऊँगा, जहाँ तुम्हें कोई-न-कोई वर अवश्य मिल जायगा॥ 


इति श्रीमहाभारते उद्योगपर्वणि भगवद्यानपर्वणि मातलिवरान्वेषणे एकाधिकशततमोऽध्यायः॥ १०१॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें मातलिके द्वारा 
वरका खोजविषयक एक सौ एकवाँ अध्याय पूरा हुआ॥ १०१॥ 


हयधिकशततमोऽध्यायः 
सुरभि और उसकी संतानोंके साथ रसातलके सुखका वर्णन 


नारद उवाच 
इदं रसातलं नाम सप्तमं पृथिवीतलम्‌। 
यत्रास्ते सुरभिर्माता गवाममृतसम्भवा॥ १॥ 


नारदजी बोले--मातले! यह पृथ्वीका सातवा. 
तल है, जिसका नाम रसातल है। यहाँ अमृतसे उत्पन्न 
हुई गोमाता सुरभि निवास करती हैं॥ १॥ 
क्षरन्ती सततं क्षीरं पृथिवीसारसम्भवम्‌। 
षण्णां रसानां सारेण रसमेकमनुत्तमम्‌ २॥ 
ये सुरभि पृथ्वीके सारतत्त्वसे प्रकट, छः रसोंके 
सारभागसे संयुक्त एवं सर्वोत्तम, अनिर्वचनीय एकरसरूप 
क्षीरको सदा अपने स्तनोंसे प्रवाहित करती रहती हैं॥ 
अमृतेनाभितृप्तस्य सारमुद्गिरतः  पुरा। 
पितामहस्य ॥३॥ 
पूर्वकालमें जब ब्रह्मा अमृतपान करके तृप्त हो 
उसका सारभाग अपने मुखसे निकाल रहे थे, उसी समय 
उनके मुखसे अनिन्दिता सुरभिका प्रादुर्भाव हुआ था॥ 
यस्याः क्षीरस्य धाराया निपतन्त्या महीतले। 
हृदः कृतः क्षीरनिधिः पवित्र परमुच्यते॥ ४॥ 
पृथ्वीपर निरन्तर गिरती हुई उस सुरभिके क्षीरकी 
धारासे एक अनन्त हृद बन गया, जिसे 'क्षीरसागर' 


कहते हैं। वह परम पवित्र है॥ ४॥ 

पुष्पितस्येव फेनेन ` पर्यन्तमनुवेष्टितम्‌। 

पिबन्तो निवसन्त्यत्र फेनपा मुनिसत्तमाः ५॥ 
क्षीरसागरसे जो फेन उत्पन्न होता है, वह पुष्पके 

समान जान पड़ता है। वह फेन क्षीरसमुद्रके तटपर 

फैला रहता है, जिसे पीते हुए फेनपसंज्ञक बहुत-से 

मुनिश्रेष्ठ इस रसातलमें निवास करते हैं॥५॥ 

फेनपा नाम ते ख्याताः फेनाहाराश्च मातले। 

उग्रे तपसि वर्तन्ते येषां बिभ्यति देवताः॥ ६॥ 
मातले! फेनका आहार करनेके कारण वे महषिगण 

'फेनप' नामसे विख्यात हैं। वे बड़ी कठोर तपस्यामें 

संलग्न रहते हैं। उनसे देवतालोग भी डरते हैं॥ ६॥ 

अस्याश्चतस्त्रो धेन्वोऽन्या दिक्षु सर्वासु मातले। 

निवसत्ति दिशां पाल्यो धारयन्त्यो दिशः स्म ताः ७॥ 
मातले! सुरभिकी पुत्रीस्वरूपा चार अन्य धेनुएँ हैं, 

जो सब दिशाओंमें निवास करती हैं। वे दिशाओंका 

धारण-पोषण करनेवाली हैं ॥७॥ 

पूर्वां दिशं धारयते सुरूपा नाम सौरभी। 

दक्षिणां हंसिका नाम धारयत्यपरां दिशम्‌॥ ८॥ 
सुरूपा नामवाली धेनु पूर्वदिशाको धारण करती 

है तथा उससे भिन्न दक्षिणदिशाका हंसिका नामवाली 

घेनु धारण-पोषण करती है॥८॥ 

पश्चिमा वारुणी दिक्‌ च धार्यते वै सुभद्रया। 

महानुभावया नित्यं मातले विश्वरूपया॥ ९॥ 
मातले! महाप्रभावशालिनी विश्वरूपा सुभद्रा 

नामवाली सुरभिकन्याके द्वारा वरुणदेवकी पश्चिमदिशा 

धारण की जाती है॥९॥ 

सर्वकामदुघा नाम धेनुर्धारयते दिशम्‌। 

उत्तरां मातले धर्म्या तथैलविलसंज्ञिताम्‌॥ १०॥ 
चौथी धेनुका नाम सर्वकामदुघा है। मातले! वह 

धर्मयुक्त कुबेरसम्बन्धिनी उत्तरदिशाका धारण-पोषण 

करती है॥ १०॥ 

आसां तु पयसा मिश्रं पयो निर्मथ्य सागरे। 

मन्थानं मन्दरं कृत्वा देवैरसुरसंहितैः॥ १९॥ 

उद्धृता वारुणी लक्ष्मीरमृतं चापि मातले। 

उच्चैः श्रवाश्चाशवराजो मणिरत्नं च कौस्तुभम्‌॥ १२॥ 
देवसारथे! देवताओंने असुरोंसे मिलकर मन्दराचलको 

मथानी बनाकर इन्हीं धेनुओंके दूधसे मिश्रित क्षीरसागरकी 

दुग्धराशिका मन्थन किया और उससे वारुणी, लक्ष्मी 


श्रीमहाभारते 
३५०७ _____________ जक २ - 


[ उद्योगपर्वणि 


एवं अमृतको प्रकट किया। तत्पश्चात्‌ उस समुद्रमन्थनसे 
अश्वराज उच्चैःश्रवा तथा मणिरत्न कौस्तुभका भी 
प्रादुर्भाव हुआ था॥ ११-१२॥ 
सुधाहारेषु च सुधां स्वधाभोजिषु च स्वधाम्‌। 
अमृतं चामृताशेषु सुरभी क्षरते पयः॥ १३॥ 
सुरभि अपने स्तनोंसे जो दूध नहाती है, वह 
सुधाभोजी लोगोंके लिये सुधा, स्वधाभोजी पितरोंके लिये 
स्वधा तथा अमृतभोजी देवताओंके लिये अमृतरूप है॥' 
अत्र गाथा पुरा गीता रसातलनिवासिभिः। 
पौराणी श्रूयते लोके गीयते या मनीषिभिः॥ १४॥ 
यहाँ रसातलनिवासियोंने पूर्वकालमें जो पुरातन 
गाथा गायी थी, वह अब भी लोकमें सुनी जाती है और 
मनीषी पुरुष उसका गान करते हैं॥ १४॥ 
न नागलोके न स्वर्गे न विमाने त्रिविष्टपे। 
परिवासः सुखस्तादृग्‌ रसातलतले यथा॥ १५॥ 
वह गाथा इस प्रकार है-'नागलोक, स्वर्गलोक 
तथा स्वर्गलोकके विमानमें निवास करना भी वैसा 
सुखदायक नहीं होता, जैसा रसातलमें रहनेसे सुख 
प्राप्त होता है'॥ १५॥ 


इत्ति श्रीमहाभारते उद्योगपर्वणि भगवद्यानपर्वणि मातलिवरान्वेषणे यधिकशततमोऽध्यायः ॥ १०२॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें मातलिके द्वारा वरका 
खोजविवयक एक सौ दोवाँ अध्याय पूरा हुआ॥ १०२॥ 


~~ लल 


त्र्यधिकशततमोऽध्यायः 


नागलोकके नागोंका वर्णन और मातलिका नागकुमार सुमुखके 
साथ अपनी कन्याको ब्याहनेका निश्चय 


नारद उवाच 
इयं भोगवती नाम पुरी वासुकिपालिता। 
यादृशी देवराजस्य पुरीवर्यामरावती॥ १॥ 
जारदजी बोले-मातले! यह नागराज वासुकि- 
दवारा सुरक्षित उनको भोगवती नामक पुरी है। देवराज 
इन्द्रको सर्वश्रेष्ठ नगरी अमरावतीकी तरह ही यह भी 
सुख-समृद्धिसे सम्पन्न है॥ १॥ 
एष शेषः स्थितो नागो येनेयं धार्यते सदा। 
तपसा लोकमुख्येन प्रभावसहिता मही॥ २॥ 
ये शेषनाग स्थित हैं, जो अपने लोकप्रसिद्ध 
तपोबलसे प्रभावसहित इस सारी पृथ्वीको सदा सिरपर 
धारण करते हैं॥२॥ 


श्वेताचलनिभाकारो दिव्याभरणभूषितः । 
सहस्त्रं धारयन्‌ मूर्ध्ना ज्चालाजिह्णो महाबलः॥ ३॥ 
भगवान्‌ शेषका शरीर कैलास पर्वतके समान 
श्वेत है। ये सहस्र मस्तक धारण करते हैं। इनको 
जिह्वा अग्निकी ज्चालाके समान जान पड़ती है। 
ये महाबली अनन्त दिव्य आभूषणोंसे विभूषित होते 
हैं॥ ३॥ 
इह नानाविधाकारा नानाविधविभूषणाः । 
सुरसायाः सुता नागा निवसन्ति गतव्यथाः॥ ४॥ 
यहाँ सुरसाके पुत्र नागगण शोक-संतापसे रहित 
होकर निवास करते हैं। इनके रूप-रंग और आभूषण 
अनेक प्रकारके हैं॥४॥ 


भगवद्यानपर्व ] 


त्र्यधिकशततमो5ध्याय: 

“+++-+--.त सिवा त या कक 


सहस्त्रसंख्या बलिनः सर्वे रौद्राः स्वभावत: | ५॥ 
ये सभी नाग सहखोंकी संख्यामें यहाँ रहते हैं 
ये सब-के-सब अत्यन्त बलवान्‌ तथा स्वभावसे ही 
भयंकर हैं। इनमेंसे किन्हींके शरीरमें मणिका, किन्हींके 
स्वस्तिकका, किन्हींके चक्रका और किन्हींके शरीरमें 
कमण्डलुका चिह्न है॥५॥ 
सहस्रशिरसः केचित्‌ केचित्‌ पञ्चशतानना: । 
शतशीर्षास्तथा केचित्‌ केचित्‌ त्रिशिरसोऽपि च॥ ६॥ 
' कुछ नागोंके एक सहस्र सिर होते हैं, किन्हींके 
पाँच सौ, किन्हीके एक सौ और किन्हींके तीन ही 
सिर होते हैं॥ ६॥ 
द्विपञ्चशिरसः केचित्‌ केचित्‌ सप्तमुखास्तथा। 
महाभोगा महाकायाः पर्वताभोगभोगिनः॥ ७॥ 
कोई दो सिरवाले, कोई पाँच सिरवाले और कोई सात 
मुखवाले होते हैं । किन्हींके बड़े-बड़े फन, किन्हींके दीर्घ 
शरीर और किन्हींके पर्वतके समान स्थूल शरीर होते हैं॥ 
बहूनीह सहस्त्राणि प्रयुतान्यर्बुदानि च। 
नागानामेकवंशानां यथाश्रेष्ठं तु मे शृणु॥८॥ 
यहाँ एक-एक वंशके नागोंकी कई हजार, कई 
लाख तथा कई अर्बुद संख्या है। मैं जेठे-छोटेके क्रमसे 
इनका संक्षिप्त परिचय देता हूँ, सुनो॥ ८॥ 
वासुकिस्तक्षकश्चैव कर्कोटकधनंजयौ। 
कालियो नहुषश्चैव कम्बलाश्वतराबुभौ॥ ९ ॥ 
बाह्यकुण्डो मणिर्नागस्तथैवापूरणः खगः। 
वामनश्चैलपत्रश्च कुकुरः कुकुणस्तथा॥ १०॥ 
आर्यको नन्दकश्चैव तथा कलशपोत्तकौ। 
कैलासकः पिञ्जरको नागश्चैरावतस्तथा॥ ११॥ 
सुमनोमुखो दधिमुखः शङ्खो नन्दोपनन्दकौ। 
आप्तः कोटरकश्चैव शिखी निष्ठूरिकस्तथा॥ १२॥ 
तित्तिरिरहस्तिभद्रशच कुमुदो माल्यपिण्डकः। 
द्वौ पद्यौ पुण्डरीकश्च पुष्पो मुद्गरपर्णकः॥ १३॥ 
करवीरः पीठरकः संवृत्तो वृत्त एव च। 
पिण्डारो बिल्वपत्रश्च मूषिकादः शिरीषकः ॥ १४॥ 
दिलीपः शङ्खशीर्षश्च ज्योतिष्कोऽथापराजितः। 
कौरव्यो धृतराष्ट्रश्च कुहुरः कृशकस्तथा॥ १५ 
विरजा धारणश्चैव सुबाहुर्मुखरो जयः। 
बधिरान्धौ विशुण्डिशच विरसः सुरसस्तथा १६॥ 
एते चान्ये च बहवः कश्यपस्यात्मजाः स्मृताः । 
मातले पश्य यद्यत्र कश्चित्‌ ते रोचते वरः॥ १७॥ 


वासुकि, तक्षक, कर्कोटक, धनंजय, कालिय, नहुष, 
कम्बल, अश्वतर, बाह्यकुण्ड, मणिनाग, आपूरण, खग, 
वामन, एलपत्र, कुकुर, कुकुण, आर्यक, नन्दक, कलश, 
पोतक, कैलासक, पिंजरक, ऐरावत, सुमनोमुख, दधिमुख, 
शंख, नन्द, उपनन्द, आप्त, कोटरक, शिखी, निष्ठूरिक, 
तित्तिरि, हस्तिभद्र, कुमुद, माल्यपिण्डक, पदानामक दो 
नाग, पुण्डरीक, पुष्प, मुद्रारपर्णक, करवीर, पीठरक, 
संवृत्त, वृत्त, पिण्डार, बिल्वपत्र, मूषिकाद, शिरीषक,' 
दिलीप, शंखशीर्ष, ज्योतिष्क, अपराजित, कौरव्य, 
धृतराष्ट्र, कुहुर, कृशक, विरजा, धारण, सुबाहु, मुखर, 
जय, बधिर, अन्ध, विशुण्डि, विरस तथा सुरस-ये 
और दूसरे बहुत-से नाग कश्यपके वंशज हैं। मातले! 
यदि यहाँ कोई वर तुम्हें पसंद हो तो देखो॥ ९--१७॥ 
कण्व उवाच 
मातलिस्त्वेकमव्यग्रः सततं संनिरीक्ष्य वै। 
पप्रच्छ नारदं तत्र प्रीतिमानिव चाभवत्‌॥ १८॥ 
कण्व मुनि कहते हैं-राजन्‌! तब मातलि 
स्थिरतापूर्वक एक नागका निरन्तर निरीक्षण करके 
प्रसन्न-से हो उठे और उन्होंने नारदजीसे पूछा॥ १८॥ 
मातलिरुवाच 
स्थितो य एष पुरतः कौरव्यस्यार्यकस्य तु। 
द्युतिमान्‌ दर्शनीयश्च कस्यैष कुलनन्दनः॥ १९॥ 
मातलिने कहा--देवर्षे! यह जो कौरव्य और 
आर्यकके आगे कान्तिमान्‌ और दर्शनीय नागकुमार 
खड़ा है, किसके कुलको आनन्दित करनेवाला है ?॥ 
कः पिता जननी चास्य कतमस्यैष भोगिनः। 
बंशस्य कस्यैष महान्‌ केतुभूत इव स्थित: ॥ २०॥ 
इसके पिता-माता कौन हैं? यह किस नागका 
पौत्र है तथा किसके वंशकी महान्‌ ध्वजके समान 
शोभा बढ़ा रहा है ?॥२०॥ 
प्रणिधानेन धैर्येण रूपेण वयसा च मे। 
मनः प्रविष्टो देवर्षे गुणकेश्याः पतिर्वरः॥ २९॥ 
देवर्षे! यह अपनी एकाग्रता, धैर्य, रूप तथा तरुण 
अवस्थाके कारण मेरे मनमें समा गया है। यही 
गुणकेशीका श्रेष्ठ पति होनेके योग्य है॥ २१॥ 
कण्व उवाच 
मातलिं प्रीतमनसं दृष्ट्वा सुमुखदर्शनात्‌। 
निवेदयामास तदा माहात्म्यं जन्म कर्म च॥ २२॥ 
कण्व मुनि कहते हैं--राजन्‌! मातलिको सुमुखके 
दर्शनसे प्रसन्नचित्त देखकर नारदजीने उस समय उस 

श्रीमहाभारते 
डी २ 


[ उद्योगपर्वणि 


नागकुमारके जन्म, कर्म और महत्त्वका परिचय देना | ही दिन पहले गरुड्ने अपना ग्रास बना लिया है॥ २४॥ 


आरम्भ किया॥ २२॥ 
नारद उवाच 
ऐरावतकुले जातः सुमुखो नाम नागराट्‌। 
आर्यकस्य मतः पौत्रो दौहित्रो वामनस्य च॥ २३॥ 
नारदजी बोले--मातले! यह नागराज सुमुख है, 
जो ऐरावतके कुलमें उत्पन्न हुआ है। यह आर्यकका 
पौत्र और वामनका दौहित्र है॥ २३॥ 
एतस्य हि पिता नागश्चिकुरो नाम मातले। 
नचिराद वैनतेयेन पञ्चत्वमुपपादितः ॥ २४॥ 
सूत! इसके पिता नागराज चिकुर थे, जिन्हें थोड़े 


ततोऽब्रवीत्‌ प्रीतमना मातलिर्नारदं वचः। 
एष मे रुचितस्तात जामाता भुजगोत्तमः॥ २५॥ 


तब मातलिने प्रसन्नचित्त होकर नारदजीसे कहा-- 


“तात! यह श्रेष्ठ नाग मुझे अपना जामाता बनानेके 
योग्य जँच गया॥ २५॥ 

क्रियतामत्र यत्नो वै प्रीतिमानस्म्यनेन वै। 
अस्मै नागाय वै दातुं प्रियां दुहितरं मुने॥ २६॥ 


“मैं इससे बहुत प्रसन्न हूँ। आप इसीके लिये यल 


कीजिये। मुने! मैं इसी नागको अपनी प्यारी पुत्री देना 
चाहता हूँ'॥ २६॥ 


इति श्रीमहाभारते उद्योगपर्वणि भगवद्यानपर्वणि मातलिवरान्वेषणे त्र्यधिकशततमोऽध्यायः॥ १०३॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें मातलिके द्वारा वरका 
खोजविषयक एक सौ तीनवाँ अध्याय पूरा हुआ॥ १०३॥ 


चतुरधिकशततमोऽध्यायः 
जारद्जीका नागराज आर्यकके सम्मुख सुमुखके साथ मातलिकी कन्याके विवाहका 


प्रस्ताव एवं मातलिका नारदजी, सुमुख एवं आर्यकके साथ इन्द्रके पास आकर 
उनके द्वारा सुमुखको दीर्घायु प्रदान कराना तथा सुमुख-गुणकेशी-विवाह 


(कण्व उवाच 
मातलेर्वचनं श्रुत्वा नारदो मुनिसत्तमः। 
अब्रवीन्नागराजानमार्यकं कुरुनन्दन॥) 
कण्व मुनि कहते हैं--कुरुनन्दन! मातलिकी 
बात सुनकर मुनिश्रेष्ठ नारदने नागराज आर्यकसे कहा। 
नारद उवाच 
सूतोऽयं मातलिर्नाम शक्रस्य दयितः सुहत्‌। 
शुक्रः शीलगुणोपेतस्तेजस्वी वीर्यवान्‌ बली॥ १॥ 
नारदजी बोले-नागराज! ये इन्द्रके प्रिय 
सखा और सारथि मातलि हैं। इनमें पवित्रता, सुशीलता 
और समस्त सद्गुण भरे हुए हैं। ये तेजस्वी होनेके 
साथ ही बल-पराक्रमसे सम्पन्न हैं॥ १॥ 
शक्रस्यायं सखा चैव मन्त्री सारथिरेव च। 
अल्पान्तरप्रभावश्च वासवेन रणे रणे॥२॥ 
इन्द्रके मित्र, मन्त्री और सारथि सब कुछ यही हैं। 
प्रत्येक युद्धमें ये इन्द्रके साथ रहते हैं। इनका प्रभाव 
इन्द्रसे कुछ ही कम है॥२॥ 
अयं हरिसहस्रेण युक्तं जैत्रं रथोत्तमम्‌। 
देवासुरेषु युद्धेषु मनसैव नियच्छति॥ ३॥ 


ये देवासुर-संग्राममें सहस्र घोड़ोंसे जुते हुए 
देवराजके विजयशील श्रेष्ठ रथका अपने मानसिक 
संकल्पसे ही (संचालन और) नियन्त्रण करते हैं॥ ३॥ 
अनेन विजितानश्वैर्दोभ्या जयति वासवः। 
अनेन बलभित्‌ पूर्व प्रहृते प्रहरत्युत॥ ४॥ 
ये अपने अश्वोंद्वारा जिन शत्रुओंको जीत लेते हैं, 
उन्हींको देवराज इन्द्र अपने बाहुबलसे पराजित करते 
हैं। पहले इनके द्वारा प्रहार हो जानेपर ही बलनाशक 
इन्द्र शत्रुओंपर प्रहार करते हैं॥ ४॥ 
अस्य कन्या वरारोहा रूपेणासदूशी भुवि। 
सत्यशीलगुणोपेता गुणकेशीति विश्रुता ॥५॥ 
इनके एक सुन्दरी कन्या है, जिसके रूपकी 
समानता भूमण्डलमें कहीं नहीँ है। उसका नाम है 
गुणकेशी । वह सत्य, शील और सद्गुणोंसे सम्पन्न है॥ 
तस्यास्य यलाच्चरतस्त्रैलोक्यममरद्युते। 
सुमुखो भवतः पौत्रो रोचते दुहितुः पतिः॥ ६॥ 
देवोपम कान्तिवाले नागराज! ये मातलि बड़े 
प्रयत्नसे कन्याके लिये वर ढूँढ्नेके निमित्त तीनों लोकोंमें 
विचरते हुए यहाँ आये हैं। आपका पौत्र सुमुख इन्हें 


भगवद्यानपर्व ] 


चतुरधिकशततमोऽध्यायः 

अपनी कन्याका पति होनेयोग्य प्रतीत 
इन्होंने पसंद किया है॥ ६॥ 


यदि ते रोचते सम्यग्‌ भुजगोत्तम मा चिरम्‌ 
परं । 
क्रियतामार्यक क्लिप्रं बुद्धिः कन्यापरिग्रहे॥७॥ 
नागप्रवर आर्यक! यदि आपको भी यह सम्बन्ध 
भलीभाँति रुचिकर जान पड़े तो शीघ्र ही इनकी पुत्रीको 
ब्याह लानेका निश्चय कीजिये॥ ७॥ 
यथा विष्णुकुले लक्ष्मीर्यथा स्वाहा विभावसो:। 
कुले तव तथैवास्तु गुणकेशी सुमध्यमा॥ ८॥ 
जैसे भगवान्‌ विष्णुके घरमें लक्ष्मी और अग्निके 
घरमें स्वाहा शोभा पाती हैं, उसी प्रकार सुन्दरी गुणकेशी 
तुम्हारे कुलमें प्रतिष्ठित हो॥ ८॥ 
पौत्रस्यार्थे भवांस्तस्माद्‌ गुणकेशी प्रतीच्छतु। 
सदूशीं प्रतिरूपस्य वासवस्य शचीमिव॥ ९॥ 
अतः आप अपने पौत्रके लिये गुणकेशीको स्वीकार 
करें। जैसे इन्द्रके अनुरूप शची हैं, उसी प्रकार आपके 
सुयोग्य पौत्रके योग्य गुणकेशी है॥९॥ 
पितृहीनमपि होनें गुणतो वरयामहे। 
बहुमानाच्च भवतस्तथैवैरावतस्य च॥१०॥ 
सुमुखस्य गुणैश्चैव शीलशौचदमादिभिः। 
आपके और ऐरावतके प्रति हमारे हृदयमें 
विशेष सम्मान है और यह सुमुख भी शील, शौच और 
इन्द्रियसंयम आदि गुणोंसे सम्पन्न है, इसलिये इसके 
पितृहीन होनेपर भी हम गुणोंके कारण इसका वरण 
करते हैं॥ १०३॥ 
अभिगम्य स्वयं कन्यामयं दातुं समुद्यतः॥ ११॥ 
मातलिस्तस्य सम्मानं कर्तुमहो भवानपि। 
ये मातलि स्वयं चलकर कन्यादान करनेको उद्यत 
हैं। आपको भी इनका सम्मान करना चाहिये॥ ११३॥ 
कण्व उवाच 
स तु दीनः प्रहृष्टश्च प्राह नारदमार्यकः॥ १२॥ 
कण्व मुनि कहते हैं-कुरुनन्दन! तब नागराज 
आर्यक प्रसन्न होकर दीनभावसे बोले-॥१२॥ 
आर्यक उवाच 
व्रियमाणे तथा पौत्रे पुत्रे च निधनं गते। 
कथमिच्छामि देवर्षे गुणकेशीं स्नुषां प्रति॥ १३ 
आर्यक पुनः बोले--'देवर्षे! मेरा पुत्र मारा 
गया और पौत्रका भी उसी प्रकार मृत्युने वरण किया 
है; अतः मैं गुणकेशीको बहू बनानेकी इच्छा कैसे 
करूँ ?॥ १३॥ 


त हुआ है; उसीको | न मे नैतद्‌ बहुमतं महर्षे वचनं तव। 


सखा शक्रस्य संयुक्तः कस्यायं नेप्सितो भवेत्‌॥ १४॥ 
महर्षे! मेरी दृष्टिमें आपके इस वचनका कम 
आदर नहीं है और ये मातलि तो इन्द्रके साथ रहनेवाले 
उनके सखा हैं; अतः ये किसको प्रिय नहीं लगेंगे ?॥ 
कारणस्य तु दौर्बल्याच्चिन्तयामि महामुने। 
अस्य देहकरस्तात मम पुत्रो महाद्युते॥१५॥ 
भक्षितो वैनतेयेन दुःखार्तास्तेन वै वयम्‌। 
पुनरेव च तेनोक्तं वैनतेयेन गच्छता। 
मासेनान्येन सुमुखं भक्षयिष्य इति प्रभो॥ १६॥ 
ध्रुव तथा तद्‌ भविता जानीमस्तस्य निश्चयम्‌। 
तेन हर्षः प्रणष्टो मे सुपर्णवचनेन वै॥ १७॥ 
परंतु माननीय महामुने! कारणकी दुर्बलतासे मैं 
चिन्तामें पड़ा रहता हूँ। महाद्युते! इस बालकका पिता, 
जो मेरा पुत्र था, गरुड़का भोजन बन गया। इस दुःखसे 
हमलोग पीड़ित हैं। प्रभो! जब गरुड़ यहाँसे जाने लगे, 
तब पुनः यह कहते गये कि दूसरे महीनेमें मैं सुमुखको 
भी खा जाऊँगा। अवश्य ही ऐसा ही होगा; क्योंकि हम 
गरुड्के निश्चयको जानते हैं । गरुड्के उस कथनसे मेरी 
हँसी-खुशी नष्ट हो गयी है॥ १५--१७॥ 
कण्व उवाच 
मातलिस्त्वब्रवीदेनं बुद्धिरत्र कृता मया। 
जामातृभावेन वृतः सुमुखस्तव पुत्रजः॥ १८॥ 
कण्व मुनि कहते हैं-राजन्‌! तब मातलिने 
आर्यकसे कहा--'मैंने इस विषयमें एक विचार किया 
है। यह तो निश्चय ही है कि मैंने आपके पौत्रको 
जामाताके पदपर वरण कर लिंया॥ १८॥ 
सोऽयं मया च सहितो नारदेन च पन्नगः। 
त्रिलोकेशं सुरपतिं गत्वा पश्यतु वासवम्‌॥ १९॥ 
“अतः यह नागकुमार मेरे और नारदजीके साथ 
त्रिलोकीनाथ देवराज इन्द्रके पास चलकर उनका 
दर्शन करे॥ १९॥ 
शेषेणैवास्य कार्येण प्रज्ञास्याम्यहमायुषः। 
सुपर्णस्य विघाते च प्रयतिष्यामि सत्तम॥ २०॥ 
*साधुशिरोमणे ! तदनन्तर मैं अवशिष्ट कार्यद्वारा इसकी 
आयुके विषयमे जानकारी प्राप्त करूंगा और इस बातकी 
भी चेष्टा करूँगा कि गरुड़ इसे न मार सकें॥ २०॥ 
सुमुखश्च मया सार्ध देवेशमभिगच्छतु। 
कार्यसंसाधनार्थाय स्वस्ति तेऽस्तु भुजंगम॥ २१॥ 
“नागराज! आपका कल्याण हो। सुमुख अपने 

अभीष्ट कार्यकी सिद्धिके लिये मेरे साथ देवराज 
इन्द्रके पास चले ॥ २१॥ 
ततस्ते सुमुखं गृह्य सर्व एव महौजसः। 
ददृशुः शक्रमासीनं देवराजं महाद्युतिम्‌॥ २२॥ 
तदनन्तर उन सभी महातेजस्वी सज्जनोंने सुमुखको 
साथ लेकर परम कान्तिमान्‌ देवराज इन्द्रका दर्शन किया, 
जो स्वर्गके सिंहासनपर विराजमान थे॥ २२॥ 
संगत्या तत्र भगवान्‌ विष्णुरासीच्चतुर्भुजः। 
ततस्तत्‌ सर्वमाचख्यौ नारदो मातलिं प्रति॥ २३॥ 
दैवयोगसे वहाँ चतुर्भुज भगवान्‌ विष्णु भी उपस्थित 
थे। तदनन्तर देवर्षि नारदने मातलिसे सम्बन्ध रखनेवाला 
सारा वृत्तान्त कह सुनाया॥ २३॥ 
वैशम्पायन उवाच 
ततः पुरंदरं विष्णुरुवाच भुवनेश्वरम्‌। 
अमृतं दीयतामस्मै क्रियताममरैः समः॥ २४॥ 
वैशम्पायनजी कहते हैं-जनमेजय! तत्पश्चात्‌ 
भगवान्‌ विष्णुने लोकेश्वर इन्द्रसे कहा- देवराज! तुम 
सुमुखको अमृत दे दो और इसे देवताओंके समान बना दो॥ 
मातलिर्नारदश्चैव सुमुखश्चैव वासव। 
लभन्तां भवतः कामात्‌ काममेतं यथेप्सितम्‌॥ २५॥ 
“वासव! इस प्रकार मातलि, नारद और सुमुख- 
ये सभी तुमसे इच्छानुसार अमृतका दान पाकर अपना 
यह अभीष्ट मनोरथ पूर्ण कर लें'॥ २५॥ 
पुरंद्रोऽथ संचिन्त्य वैनतेयपराक्रमम्‌। 
विष्णुमेवाब्रवीदेनं भवानेव ददात्विति २६॥ 


तब देवराज इन्द्रने गरुड़के पराक्रमका विचार 
करके भगवान्‌ विष्णुसे कहा-'आप ही इसे उत्तम 
आयु प्रदान कीजिये'॥ २६॥ 
विष्णुरुवाच 
ईशस्त्वं सर्वलोकानां चराणामचराश्च ये। 
त्वया दत्तमदत्तं कः कर्तुमुत्सहते विभो॥ २७॥ 
भगवान्‌ विष्णु बोले-- प्रभो ! तुम सम्पूर्ण जगतूमें 
जितने भी चराचर प्राणी हैं, उन सबके ईश्वर हो। 
तुम्हारी दी हुई आयुको बिना दी हुई करने (मिटाने) - 
का साहस कौन कर सकता है?॥ २७॥ 
प्रादाच्छक्रस्ततस्तस्मै पन्नगायायुरुत्तमम्‌। 
न त्वेनममृतप्राशं चकार बलवृत्रहा॥ २८॥ 
तब इन्द्रने उस नागको अच्छी आयु प्रदान की, 
परंतु बलासुर और वृत्रासुरका विनाश करनेवाले इन्द्रने 
उसे अमृतभोजी नहीं बनाया॥ २८॥ 
लब्ध्वा वरं तु सुमुखः सुमुखः सम्बभूव ह। 
कृतदारो यथाकामं जगाम च गृहान्‌ प्रति॥ २९॥ 
इन्द्रका वर पाकर सुमुखका मुख प्रसन्नतासे 
खिल उठा। वह विवाह करके इच्छानुसार अपने 
घरको चला गया॥२९॥ 
नारदस्त्वार्यकश्चैव कृतकार्यौ मुदा युतौ। 
अभिजग्मतुरभ्यरच्यं देवराजं महाद्युतिम्‌॥ ३०॥ 
नारद और आर्यक दोनों ही कृतकृत्य हो 
महातेजस्वी देवराजकी अर्चना करके प्रसन्नतापूर्वक 
अपने-अपने स्थानको चले गये॥ ३०॥ 


इति ्रीमहाभारते उद्योगपर्वणि भगवद्यानपर्वणि मातलिवरान्वेषणे चतुरधिकशततमोऽध्यायः॥ १०४॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वयें मातलिके द्वारा वरका 
खोजविषयक एक सौ चारवाँ अध्याय पूरा हुआ॥ १०४॥ 

[ दाक्षिणात्य अधिक पाठका १ श्लोक मिलाकर कुल ३१ श्लोक हैं।] 


पञ्चाधिकशततमोऽध्यायः 
भगवान्‌ विष्णुके द्वारा गरुड़का गर्वभंजन तथा दुर्योधनद्वारा 
कण्व मुनिके उपदेशकी अवहेलना 


कण्व उवाच 
गरुडस्तत्र शुश्राव यथावृत्तं महाबलः। 


नागको दीर्घायु प्रदान की है॥१॥ 
पक्षवातेन महता रुद्ध्वा त्रिभुवनं खगः। 


आयुःप्रदानं शक्रेण कृतं नागस्य भारत॥ १॥ | सुपर्णः परमक्रुद्धो वासवं समुपाद्रवत्‌॥ २॥ 


कण्व मुनि कहते हैं--भारत! महाबली गरुड़ने 


यह सुनते ही आकाशचारी गरुड़ अत्यन्त क्रुद्ध 


यह सारा वृत्तान्त यथार्थरूपसे सुना कि इद्धने सुमुख | हो अपने पंखोंकी प्रचण्ड वायुसे तीनों लोकोंको 


भगवद्यानपर्व ] 


न जधिकशततमो्यान कक ।  । । । 0 

कम्पित करते हुए इन्द्रके समीप दौड़े आये॥ २॥ 


गरुड उवाच 
भगवन्‌ किमवज्ञानाद्‌ वृत्तिः प्रतिहता मम। 
कामकारवर दत्त्वा पुनशचलितवानसि॥ ३॥ 


गरुड बोले-भगवन्‌। आपने अवहेलना 
मेरी जीविकामें क्यों बाधा पहुँचायी है? ए 
इच्छानुसार कार्य करनेका वरदान देकर अब फिर उससे 
विचलित क्यों हुए हैं?॥ ३॥ 
निसर्गात्‌ सर्वभूतानां सर्वभूतेश्वरेण मे। 
आहारो विहितो धात्रा किमर्थ वार्यते त्वया॥ ४॥ 
समस्त प्राणियोंके स्वामी विधाताने सम्पूर्ण 
प्राणियोंकी सृष्टि करते समय मेरा आहार निश्चित 
कर दिया था। फिर आप किसलिये उसमें बाधा 
उपस्थित करते हैं ?॥ ४॥ 
वृतश्चैष महानागः स्थापितः समयश्च मे। 
अनेन च मया देव भर्तव्यः प्रसवो महान्‌॥५॥ 
देव! मैंने उस महानागको अपने भोजनके लिये 
चुन लिया था। इसके लिये समय भी निश्चित कर दिया 
था और उसीके द्वारा मुझे अपने विशाल परिवारका 
भरण-पोषण करना था॥५॥ 
एतस्मिस्तु तथाभूते नान्यं हिंसितुमुत्सहे। 
क्रीडसे कामकारेण देवराज यथेच्छकम्‌॥ ६॥ 
वह नाग जब दीर्घायु हो गया, तब अब मैं उसके 
बदलेमें दूसरेकी हिंसा नहीं कर सकता। देवराज! आप 
स्वेच्छाचारको अपनाकर मनमाने खेल कर रहे हैं॥ ६॥ 
सोऽहं प्राणान्‌ विमोक्ष्यामि तथा परिजनो मम। 
ये च भृत्या मम गृहे प्रीतिमान्‌ भव वासव॥'७॥ 
वासव! अब मैं प्राण त्याग दूँगा। मेरे परिवारमें 
तथा मेरे घरमें जो भरण-पोषण करनेयोग्य प्राणी हैं, वे 
भी भोजनके अभावमें प्राण दे देंगे। अब आप अकेले 
संतुष्ट होइये॥ ७॥ 
एतच्यैवाहमहामि भूयश्च बलवृत्रहन्‌ 
जैलोकस्येश्वो योऽहं परभृत्यत्वमागतः॥ ८ 
बल और वृत्रासुरका वध करनेवाले देवराज! 
मैं इसी व्यवहारके योग्य हूँ; क्योंकि तीनों लोकोंका 
शासन करनेमें समर्थ होकर भी मैंने दूसरेकी सेवा 
स्वीकार की है॥८॥ 
त्वयि तिष्ठति देवेश न विष्णुः कारण मम। 
त्रैलोक्यराज राज्यं हि त्वयि वासव शाश्वतम्‌ ९॥ 
देवेश्वर! त्रिलोकीनाथ! आपके रहते भगवान्‌ 


विष्णु भी मेरी जीविका रोकनेमें कारण नहीं हो सकते; 
क्योंकि वासव! तीनों लोकोंके राज्यका भार सदां 
आपके ही ऊपर है॥९॥ ० 
ममापि दक्षस्य सुता जननी कश्यपः पिता । 
अहमप्युत्सहे लोकान्‌, समन्ताद्‌. वोढुमञ्जसा॥ १०॥ 
मेरी माता भी प्रजापतिं दक्षकी पुत्री हैं। मेरे पिता 
भी महर्षि कश्यप ही हैं। मैं भी अनायास ही सम्पूर्ण 
लोकोंका भार वहन कर सकता हूँ॥ १०॥ 
असह्यं सर्वभूतानां ममापि विपुलं बलम्‌। 
मयापि सुमहत्‌ कर्म कृतं दैतेयविग्रहे॥ ११॥ 
मुझमें भी वह विशाल बल है, जिसे समस्त 
प्राणी एक साथ मिलकर भी सह नहीं सकते। मैंने 
भी दैत्योंके साथ युद्ध छिड्नेपर महान्‌ पराक्रम प्रकट 
किया है॥ ११॥ 
श्रुतश्रीः श्रुतसेनश्च विवस्वान्‌ रोचनामुखः। 
प्रसृतः कालकाक्षश्च मयापि दितिजा हताः॥ १२॥ 
मैंने भी श्रुतश्री, श्रुतसेन, विवस्वान्‌, रोचनामुख, 
प्रसृत और कालकाक्ष नामक दैत्योंको मारा है॥ १२॥ 
यत्‌ तु ध्वजस्थानगतो यत्नात्‌ परिचराम्यहम्‌। 
वहामि चैवानुजं ते तेन मामवमन्यसे॥ १३॥ 
तथापि मैं जो रथकी ध्वजामें रहकर यत्नपूर्वक 
आपके छोटे भाई (विष्णु)-की सेवा करता और उनको 
वहन करता हूँ, इसीसे आप मेरी अवहेलना करते हैं॥ 
कोऽन्यो भार सहो ह्यस्ति कोऽन्योऽस्ति बलवत्तरः। 
मया योऽहं विशिष्टः सन्‌ वहामीमं सबान्धवम्‌॥ १४॥ 
मेरे सिवा दूसरा कौन है, जो भगवान्‌ विष्णुका 
महान्‌ भार सह सके? कौन मुझसे अधिक बलवान्‌ 
है? मैं सबसे विशिष्ट शक्तिशाली होकर भी बन्धु- 
बान्धवोंसहित इन विष्णुभगवानका भार वहन करता 
हुँ॥ १४॥ 
अवज्ञाय तु यत्‌ तेऽहं भोजनाद्‌ व्यपरोपितः। 
तेन मे गौरवं नष्टं त्वत्तश्चास्माच्य वासव॥ १५॥ 
वासव! आपने मेरी अवज्ञा करके जो मेरा भोजन 
छीन लिया है, उसके कारण मेरा सारा गौरव नष्ट हो 
गया तथा इसमें कारण हुए हैं आप और ये श्रीहरि॥ 
अदित्यां य इमे जाता बलविक्रमशालिनः। 
त्वमेषां किल सर्वेषां बलेन बलवत्तरः॥ १६॥ 
विष्णो! अदितिके गर्भसे जो ये बल और पराक्रमसे 
सुशोभित देवता उत्पन्न हुए हैं, इन सबमें बलको दृष्टिसे 
अधिक शक्तिशाली आप ही हैं॥ १६॥ 

सोऽहं पक्षेकदेशेने वहामि त्वां गतक्लमः। 
विमृश त्वं शनैस्तात को न्वत्र 'बलवानिति॥ १७॥ 
तात! आपको मैं अपनी पाँखके एक देशमें 
बिठाकर बिना किसी थकावरके ढोता रहता हूँ। धीरेसे 
आप ही विचार करें कि यहाँ कौन सबसे अधिक 
बलवान्‌ है ?॥ १७॥ 
कण्व उवाच 
स तस्य वचनं श्रुत्वा खगस्योदर्कदारुणम्‌। 
अक्षोभ्यं क्षोभयंस्ताक्ष्यमुवाच रथचक्रभृत्‌॥ १८॥ 
गरुत्मन्‌ मन्यसेऽऽत्मानं बलवन्तं सुदुर्बलम्‌। 
अलमस्मत्समक्षं ते स्तोतुमात्मानमण्डज॥ १९॥ 
कण्व मुनि कहते हैं-राजन्‌! गरुड़की ये 
बातें भयंकर परिणाम उपस्थित करनेवाली थीं। उन्हें 
सुनकर रथांगपाणि श्रीविष्णुने किसीसे क्षुब्ध न होनेवाले 
पक्षिराजको क्षुब्ध करते हुए कहा- गरुत्मन्‌! तुम हो 
तो अत्यन्त दुर्बल, परंतु अपने-आपको बड़ा भारी 
बलवान्‌ मानते हो। अण्डज! मेरे सामने फिर कभी 
अपनी प्रशंसा न करना॥ १८-१९॥ 
त्रैलोक्यमपि मे कृत्स्नमशक्तं देहधारणे। 
अहमेवात्मनाऽऽत्मानं वहामि त्वां च धारये॥ २०॥ 
“सारी त्रिलोकी मिलकर भी मेरे शरीरका भार वहन 
करनेमें असमर्थ है। में ही अपने द्वारा अपने-आपको 
ढोता हूँ और तुमको भी धारण करता हूँ॥ २०॥ 
इमं तावन्ममैकं त्वं बाहुं सव्येतरं वह। 
यद्येनं धारयस्येकं सफलं ते विकत्थितम्‌॥ २१॥ 
“अच्छा, पहले तुम मेरी केवल दाहिनी भुजाका 
भार वहन करो। यदि इस एकको ही धारण कर 
लोगे तो तुम्हारी यह सारी आत्मप्रशंसा सफल समझी 
जायगी'॥ २१॥ 
ततः स भगवांस्तस्य स्कन्धे बाहुं समासजत्‌। 
निपपात स भारार्तो विह्वलो नष्टचेतनः॥ २२॥ 
इतना कहकर भगवान्‌ विष्णुने गरुड्के कंधेपर 
अपनी दाहिनी बाँह रख दी। उसके बोझसे पीड़ित एवं 
विहल होकर गरुड़ गिर पड़े। उनकी चेतना भी नष्ट- 
सी हो गयी॥ २२॥ ० 
यावान्‌हि भारः कृत्स्नायाः पृथिव्याः पर्वते: सह। 
एकस्या देहशाखखायास्तावद्‌ भारममन्यत॥ २३॥ 
पर्वतोंसहित सम्पूर्ण पृथ्वीका जितना भार हो 
सकता है, उतना ही उस एक बाँहका भार है, यह 
गरुड़को अनुभव हुआ॥२३॥ 


श्रीमहाभारते 

न त्वेनं पीडयामास बलेन बलवत्तरः। 
ततो हि जीवितं तस्य न व्यनीनशदच्युतः॥ २४॥ 
अत्यन्त बलशाली भगवान्‌ अच्युतने गरुड़को 
बलपूर्वक दबाया नहीं था; इसीलिये उनके जीवनका 
नाश नहीं हुआ॥ २४॥ 
व्यात्तास्यः स्त्रस्तकायश्च विचेता विह्वलः खग: । 
मुमोच पत्राणि तदा गुरुभारप्रपीडितः॥ २५॥ 
उस महान्‌ भारसे अत्यन्त पीड़ित हो गरुड्ने मुँह 
बा दिया। उनका सारा शरीर शिथिल हो गया। उन्होंने 
अचेत और विहल होकर अपने पंख छोड़ दिये॥ २५॥ 
स विष्णुं शिरसा पक्षी प्रणम्य विनतासुतः। 
विचेता विह्ृलो दीनः किंचिद्‌ वचनमब्रवीत्‌॥ २६॥ 
तदनन्तर अचेत एवं विह्ृल हुए विनतापुत्र 
पक्षिराज गरुड्ने भगवान्‌ विष्णुके चरणोंमें प्रणाम 
किया और दीनभावसे कुछ कहा-॥ २६॥ 
भगवल्लीकसारस्य सदशेन वपुष्मता। 
भुजेन स्वैरमुक्तेन निष्पिष्टोऽस्मि महीतले॥ २७॥ 
' भगवन्‌! संसारके मूर्तिमान्‌ सारतत्त्व-सदृश 
आपकी इस भुजाके द्वारा, जिसे आपने स्वाभाविक 
ही मेरे ऊपर रख दिया था, मैं पिसकर पृथ्वीपर गिर 
गया हूँ॥ २७॥ 
क्षन्तुमर्हसि मे देव विह्वलस्याल्पचेतसः। 
बलदाहविदग्धस्य पक्षिणो ध्वजवासिनः॥ २८॥ 
“देव! मैं आपकी ध्वजामें रहनेवाला एक 
साधारण पक्षी हूँ। इस समय आपके बल और तेजसे 
दग्ध होकर व्याकुल और अचेत-सा हो गया हूँ। आप 
मेरे अपराधको क्षमा करें॥ २८॥ 
न हि ज्ञातं बलं देव मया ते परमं विभो। 
तेन मन्ये ह्यहं वीर्यमात्मनो न समं परैः॥ २९॥ 
“विभो! मुझे आपके महान्‌ बलका पता नहीं था। 
देव! इसीसे मैं अपने बल और पराक्रमको दूसरोंके 
समान ही नहीं, उनसे बहुत बढ़-चढ़कर मानता था'॥ 
ततश्चक्रे स भगवान्‌ प्रसादं वै गरुत्मतः। 
मैवं भूय इति स्नेहात्‌ तदा चैनमुवाच ह॥ ३०॥ 
गरुड़के ऐसा कहनेपर भगवानूने उनपर कृपादृष्टि 
की और उस समय स्नेहपूर्वक उनसे कहा-- फिर 
कभी इस प्रकार घमंड न करना'॥ ३०॥ अ 
पादाङ्गुष्ठेन चिक्षेप सुमुखं गरुडोरसि। 
ततःप्रभृति राजेन्द्र सह सर्पेण वर्तते॥३१॥ 
राजेनद्र! तत्पश्चात्‌ भगवानूने अपने पैरके अँगूठेसे 


भगवद्यानपर्व ] 

सुमुख नागको उठाकर गरुड्के वक्ष:स्थलपर 
तभीसे गरुङ उस सर्पको सदा साथ लिये Fe 
एव गर्वनाशमुपागतः । 
गरुडो बलवान्‌ राजन्‌ वैनतेयो महायशा:॥ ३२॥ 
राजन्‌! इस प्रकार महायशस्वी बलवान्‌ विनतानन्दन 
गरुड़ भगवान्‌ विष्णुके बलसे आक्रान्त हो अपना अहंकार 
छोड़ बैठे॥ ३२॥ 
कण्व उवाच 
तथा त्वमपि गान्धारे यावत्‌ पाण्डुसुतान्‌ रणे । 
ˆ नासादयसि तान्‌ वीरांस्तावज्जीवसि पुत्रक॥ ३३॥ 
कण्व मुनि कहते हैं-गान्धारीनन्दन वत्स 
दुर्योधन! इसी तरह तुम भी जबतक रणभूमिमें उन वीर 
पाण्डवोंको अपने सामने नहीं पाते, तभीतक जीवन 
धारण करते हो॥ ३३॥ 
भीमः प्रहरतां श्रेष्ठो वायुपुत्रो महाबलः। 
धनंजयश्चेन्द्रसुतो न हन्यातां तु कं रणे॥ ३४॥ 
योद्धाओंमें श्रेष्ठ महाबली भीम वायुके पुत्र हैं। 
अर्जुन भी इन्द्रके पुत्र हैं । ये दोनों मिलकर युद्धमें किसे 
नहीं मार डालेंगे ?॥ ३४॥ 
विष्णुर्वायुश्च शक्रश्च धर्मस्तौ चाश्विनावुभौ। 
एते देवास्त्वया केन हेतुना वीक्षितुं क्षमा: ॥ ३५॥ 
धर्मस्वरूप विष्णु, वायु, इन्द्र और वे दोनों 
अश्विनीकुमार-इतने देवता तुम्हारे विरुद्ध हैं। तुम 
किस कारणसे इन देवताओंकी ओर देखनेका भी 
साहस कर सकते हो ?॥ ३५॥ 
तदलं ते विरोधेन शमं गच्छ नृपात्मज। 
वासुदेवेन तीर्थेन कुलं रक्षितुमर्हसि॥ ३६॥ 


अतः राजकुमार! इस विरोधसे तुम्हें कुछ 
मिलनेवाला नहीं है। पाण्डवोंके साथ संधि कर लो। 
भगवान्‌ श्रीकृष्णको सहायक बनाकर इनके द्वारा तुम्हें 
अपने कुलकी रक्षा करनी चाहिये॥ ३६॥ 
प्रत्यक्षदर्शी सर्वस्य नारदोऽयं महातपाः। 
माहात्म्यस्य तदा विष्णोः सोऽयं चक्रगदाधरः॥ ३७॥ 
इन महातपस्वी नारदजीने उस समय भगवान्‌ 
विष्णुके माहात्म्यको प्रत्यक्ष देखा था। वे चक्र और गदा 
धारण करनेवाले भगवान्‌ विष्णु ही ये ' श्रीकृष्ण” हैं ॥ 
वैशम्पायन उवाच 
दुर्योधनस्तु तच्छुत्वा निःश्वसन्‌ भृकुटीमुखः । 
राधेयमभिसम्प्रेष्य जहास स्वनवत्‌ तदा॥ ३८॥ 
बैशम्पायनजी कहते हैं--जनमेजय! कण्वका 
वह कथन सुनकर दुर्योधनकी भौंहें तन गयीं। वह 
लम्बी साँस खींचता हुआ राधानन्दन कर्णकी ओर 
देखकर जोर-जोरसे हँसने लगा॥ ३८॥ 
कदर्थीकृत्य तद्‌ वाक्यमृषेः कण्वस्य दुर्मतिः । 
ऊरुं गजकराकारं ताडयन्निदमब्रवीत्‌॥ ३९॥ 
उस दुर्बुद्धिने कण्व मुनिके वचनोंकी अवहेलना 
करके हाथीकी सूँड़्के समान चढ़ाव-उतारवाली अपनी 
मोटी जाँघपर हाथ पीटकर इस प्रकार कहा--॥ ३९॥ 
यथैवेशवरसृष्टोऽस्मि यद्‌ भावि या च मे गतिः। 
तथा महर्ष वर्तामि किं प्रलापः करिष्यति॥ ४०॥ 
"महर्षे! मुझे ईश्वरने जैसा बनाया है, जो 
होनहार और जैसी मेरी अवस्था है, उसीके अनुसार 
मैं बर्ताव करता हूँ। आपलोगोंका यह प्रलाप क्या 
करेगा ?'॥ ४० ॥ 


इति श्रीमहाभारते उद्योगपर्वणि भगवद्यानपर्वणि मातलिवरान्वेषणे पञ्चाधिकशततमोऽध्यायः॥ १०५॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें मातलिके द्वारा वरका खोजविषयक 
एक सौ पाँचवाँ अध्याय पूरा हुआ॥ १०५ ॥ 


~~~ लल 

नारदजीका दुर्योधनको समझाते हुए धर्मराजके द्वारा विशवामित्रजीकी परीक्षा तथा 
गालवके विश्वामित्रसे गुरुदक्षिणा माँगनेके लिये हठका वर्णन 


जनमेजय उवाच 
अनर्थे जातनिर्बन्धं परार्थे लोभमोहितम्‌ 
अनार्यकेष्वभिरतं 
ज्ञातीनां दुःखकर्तारं बन्धूनां 
सुहृदां क्लेशदातारं द्विषतां 


शोकवर्धनम्‌ 


मरणे कृतनिश्चयम्‌॥ १॥ 


कथं नैनं विमार्गस्थं वारयन्तीह बान्धवाः। 

सौहृदाद्‌ वा सुहत्‌ स्निग्धो भगवान्‌ वा पितामहः॥ ३॥ 
जनमेजयने कहा--भगवन्‌! दुर्योधनका अनर्थ- 

कारी कार्योमें ही अधिक आग्रह था। पराये धनके 


इर्षवर्धनम्‌॥ २॥ | प्रति अधिक लोभ रखनेके कारण वह मोहित हो गया 

था। दुर्जनोंमें ही उसका अनुराग था। उसने मरनेका ही 
निश्चय कर लिया था। वह कुटुम्बीजनोंके लिये दुःख- 
दायक और भाई-बन्धुओंके शोकको बढानेवाला था। 
सुहृदोंको क्लेश पहुँचाता और शत्रुओंका हर्ष बढ़ाता 
था। ऐसे कुमार्गपर चलनेवाले इस दुर्योधनको उसके 
भाई-बन्थु रोकते क्यों नहीं थे? कोई सुहृद, स्नेही 
अथवा पितामह भगवान्‌ व्यास उसे सौहार्दवश मना 
क्यों नहीं करते थे ?॥ १--३॥ 
वैशम्पायन उवाच 

उक्तं भगवता वाक्यमुक्तं भीष्मेण यत्‌ क्षमम्‌। 
उक्तं बहुविध॑ चैव नारदेनापि तच्छृणु॥ ४॥ 

वैशम्पायनजी बोले--राजन्‌! भगवान्‌ वेदव्यासने 
भी टुर्योधनसे उसके हिंतकी बात कही। भीष्मजीने 
भी जो उचित कर्तव्य था, वह बताया। इसके सिवा 
जारदजीने भी नाना प्रकारके उपदेश दिये। वह सब 
तुम सुनो॥ ४॥ 

नारद उवाच 

दुर्लभो वै सुहृच्छ्रोता दुर्लभश्च हितः सुहृत्‌। 
तिष्ठते हि सुहृद यत्र न बन्धुस्तत्र तिष्ठते॥ ५॥ 

जारदजीने कहा--अकारण हित चाहनेवाले 
सुहृदकी बातोंको जो मन लगाकर सुने, ऐसा श्रोता 
दुर्लभ है। हितैषी सुहृद्‌ भी दुर्लभ ही है; क्योंकि 
महान्‌ संकटमें सुहृद ही खड़ा हो सकता है, वहाँ 
भाई-बन्धु नहीं ठहर सकते॥ ५॥ 
श्रोतव्यमपि पश्यामि सुहृदां कुरुनन्दन। 
न कर्तव्यश्च निर्बन्धो निर्बन्धो हि सुदारुणः॥ ६॥ 

कुरुनन्दन! मैं देखता हूँ कि तुम्हें अपने सुहदोंके 
उपदेशको सुननेको विशेष आवश्यकता है; अतः तुम्हें 
किसी एक बातका दुराग्रह नहीं रखना चाहिये। आग्रहका 
परिणाम बड़ा भयंकर होता है॥ ६॥ 
अत्राप्युदाहरन्तीममितिहासं पुरातनम्‌। 
यथा निर्बन्धतः प्राप्तो गालवेन पराजयः ॥ ७॥ 

इस विषयमें विज्ञ पुरुष इस पुरातन इतिहासका 
उदाहरण दिया करते हैं, जिससे ज्ञात होता है कि महर्षि 
गालवने हठ या दुराग्रहके कारण पराजय प्राप्त की थी॥ 
विश्वामित्रं तपस्यन्तं धर्मो जिज्ञासया पुरा। 
अभ्यगच्छत्‌ स्वयं भूत्वा चसिष्ठो भगवानृषिः॥ ८॥ 

पहलेको बात है, साक्षात्‌ धर्मराज महर्षि भगवान्‌ 
वसिष्ठका रूप धारण करके तपस्यामें लगे हुए 
विश्वामित्रके पास उनकी परीक्षा लेनेके लिये आये॥ ८॥ 


श्रीमहाभारते 

सप्तर्षीणामन्यतमं वेषमास्थाय भारत। 
बुभुक्षुः क्षुभितो राजन्नाश्रमं कौशिकस्य तु॥ ९॥ 
भारत! धर्म सप्तर्षियोंमेंसे एक (वसिष्ठजी)-का 
वेष धारण करके भूखसे पीड़ित हो भोजनकी इच्छासे 
विश्वामित्रके आश्रमपर आये॥ ९॥ 
विश्वामित्रोऽथ सम्भ्रान्तः श्रपयामास वै चरुम्‌। 
परमान्नस्य यत्नेन न च तं प्रत्यपालयत्‌॥ १०॥ 
विश्वामित्रजीने बड़ी उतावलीके साथ उनके 
लिये उत्तम भोजन देनेकी इच्छासे यत्नपूर्वक चरुपाक 
बनाना आरम्भ किया; परंतु ये अतिथिदेवता उनकी 
प्रतीक्षा न कर सके॥ १०॥ 
अन्नं तेन तदा भुक्तमन्वैर्दत्तं तपस्विभिः। 
अथ गृह्यान्नमत्युष्णं विश्वामित्रोऽप्युपागमत्‌॥ ११॥ 
उन्होंने जब दूसरे तपस्वी मुनियोंका दिया हुआ 
अन्न खा लिया, तब विश्वामित्रजी भी अत्यन्त उष्ण 
भोजन लेकर उनकी सेवामें उपस्थित हुए॥ ११॥ 
भुक्तं मे तिष्ठ तावत्‌ त्वमित्युक्त्वा भगवान्‌ ययौ। 
विश्वामित्रस्ततो राजन्‌ स्थित एव महाद्युतिः॥ १२॥ 
उस समय भगवान्‌ धर्म यह कहकर कि मैंने 
भोजन कर लिया, अब तुम रहने दो, वहाँसे चल दिये। 
राजन्‌! तब महातेजस्वी विश्वामित्र मुनि वहाँ उसी 
अवस्थामें खड़े ही रह गये॥ १२॥ 
भक्त प्रगृह्य मूर्ध्ना वै बाहुभ्यां संशितव्रतः। 
स्थितः स्थाणुरिवाभ्याशे निश्चेष्टो मारुताशनः॥ १३॥ 
कठोर ब्रतका पालन करनेवाले विश्वामित्रने 
दोनों हाथोंसे उस भोजनपात्रको थामकर माथेपर 
रख लिया और आश्रमके समीप ही ठूँठे पेड़की भाँति 
वे निश्चेष्ट खड़े रहे। उस अवस्थामें केवल वायु ही 
उनका आहार था॥ १३॥ 
तस्य शुश्रूषणे यत्नमकरोद्‌ गालवो मुनिः। 
गौरवाद्‌ बहुमानाच्च हार्देन प्रियकाम्यया॥ १४॥ 
उन दिनों उनके प्रति गौरवबुद्धि, विशेष आदर 
सम्मानका भाव तथा प्रेम-भक्ति होनेके कारण उनकी 
प्रसन्नताके लिये गालव मुनि यत्नपूर्वक उनकी सेवा- 
शुद्रूषामें लगे रहते थे॥ १४॥ 
अथ वर्षशते पूर्णं धर्मः पुनरुपागमत्‌। 
वासिष्ठं वेषमास्थाय कौशिकं भोजनेप्सया॥ १५॥ 
तदनन्तर सौ वर्ष पूर्ण होनेपर पुनः धर्मदेव 
वसिष्ठ मुनिका वेष धारण करके भोजनकी इच्छासे 
विश्वामित्र मुनिके पास आये॥ १५॥ 


भगवद्यानपर्व ] 

स दृष्ट्वा शिरसा भक्तं ध्रियमाणं महर्षिणा 
तिष्ठता वायुभक्षेण विश्वामित्रेण प ह 
प्रतिगृह्ण ततो धर्मस्तथैवोष्णं तथा नवम! ६॥ 
भुक्वा प्रीतोऽसिम विप्र तमुक्त्वा स मुनिर्गतः ॥ १७॥ 
उन्होंने देखा कि परम बुद्धिमान्‌ महर्षि विश्वामित्र 
कनल वायु पीकर रहते हुए सिरपर भोजनपात्र रखे 
खड़े हैं। यह देखकर धर्मने वह भोजन ले लिया। वह 
अन्न उसी प्रकार तुरंतकी तैयार की हुईं रसोईके 
समान गरम था। उसे खाकर वे बोले-- ब्रह्मर्षे! मैं 
आपपर बहुत प्रसन्न हूँ।' ऐसा कहकर 
धर्मदेव चले .गये॥ ॥ क 
क्षत्रभावादपगतो ब्राह्मणत्वमुपागतः। 
धर्मस्य वचनात्‌ प्रीतो विश्वामित्रस्तदाभवत्‌॥ १८॥ 
्षत्रियत्वसे ऊँचे उठकर ब्राह्मणत्वको प्राप्त 
हुए विश्वामित्रको धर्मके वचनसे उस समय बड़ी 
प्रसन्नता हुई॥ १८॥ 
विश्वामित्रस्तु शिष्यस्य गालवस्य तपस्विनः। 
शुश्रूषया च भक्त्या च प्रीतिमानित्युवाच ह॥ १९॥ 
वे अपने शिष्य तपस्वी गालव मुनिको सेवा- 
शुश्रूषा तथा भक्तिसे संतुष्ट होकर बोले-॥ १९॥ 
अनुज्ञातो मया वत्स यथेष्टं गच्छ गालव। 
इत्युक्तः प्रत्युवाचेदं गालवो मुनिसत्तमम्‌॥ २०॥ 
प्रीतो मधुरया वाचा विश्वामित्रं महाद्युतिम्‌। 
दक्षिणाः काः प्रयच्छामि भवते गुरुकर्मणि॥ २९॥ 
“वत्स गालव! अब मैं तुम्हें आज्ञा देता हूँ, 
तुम्हारी जहाँ इच्छा हो, जाओ।' उनके इस प्रकार आदेश 
देनेपर गालवने प्रसन्नता प्रकट करते हुए मधुर वाणीमें 
महातेजस्वी मुनिवर विश्वामित्रसे इस प्रकार पूछा- 
' भगवन्‌! मैं आपको गुरुदक्षिणाके रूपमें क्या दू? 


दक्षिणाभिरुपेतं हि कर्म सिद्धयति मानद्‌। 
दक्षिणानां हि दाता वै अपवर्गेण युज्यते॥ २२॥ 
“मानद! दक्षिणायुक्त कर्म ही सफल होता है। 
दक्षिणा देनेवाले पुरुषको ही सिद्धि प्राप्त होती है॥ 
स्वर्गे क्रतुफलं तब्द्रि दक्षिणा शान्तिरुच्यते। 
किमाहरामि गुर्वर्थं ब्रवीतु भगवानिति २३॥ 
“दक्षिणा देनेवाला मनुष्य ही स्वर्गमें यज्ञका फल 
पाता है। वेदमें दक्षिणाको ही शान्तिप्रद बताया गया है। 
अतः पूज्य गुरुदेव! बतावें कि मैं क्या गुरुदक्षिणा ले 
आऊँ ?॥ २३॥ 
जानानस्तेन भगवाञ्जितः शुश्रूषणेन वै। 
विश्वामित्रस्तमसकृद्‌ गच्छ गच्छेत्यचोदयत्‌॥ २४॥ 
गालवकी सेवा-शुश्रूषासे भगवान्‌ विश्वामित्र उनके 
वशमें हो गये थे। अतः उनके उपकारको समझते हुए 
विश्वामित्रने उनसे बार-बार कहा-'जाओ, जाओ'॥ 
असकृद्‌ गच्छ गच्छेति विश्वामित्रेण भाषितः। 
किं ददानीति बहुशो गालवः प्रत्यभाषत॥ २५॥ 
उनके द्वारा बारंबार “जाओ, जाओ' की आज्ञा 
मिलनेपर भी गालवने अनेक बार आग्रहपूर्वक पूछा-- 
“मैं आपको क्या गुरुदक्षिणा दूँ?'॥ २५॥ 
निर्बन्धतस्तु बहुशो गालवस्य तपस्विनः। 
किंचिदागतसंरम्भो विश्वामित्रोऽब्रवीदिदम्‌॥ २६॥ 
तपस्वी गालवके बहुत आग्रह करनेपर विश्वामित्रको 
कुछ क्रोध आ गया; अतः उन्होंने इस प्रकार कहा--॥ 
एकतः श्यामकर्णानां हयानां चन्द्रवर्चसाम्‌। 
अष्टौ शतानि मे देहि गच्छ गालव मा चिरम्‌॥ २७॥ 
'गालव! तुम मुझे चन्द्रमाके समान श्वेत रंगवाले 
ऐसे आठ सौ घोड़े दो, जिनके कान एक ओरसे श्याम 
वर्णके हों। जाओ, देर न करो'॥ २७॥ 


इति श्रीमहाभारते उद्योगपर्वणि भगवद्यानपर्वणि गालवचरिते षडधिकशततमोऽध्यायः॥ १०६॥ 
इस प्रकार श्रीमहाधारत उद्योगपर्वके अन्तर्गत भगवद्यानपर्वमें गालवचरित्रविषयक एक सौ छठाँ अध्याय पूरा हुआ॥ १०६॥ 


~~ लाल 


सप्ताधिकशततमोऽध्यायः 


गालवकी चिन्ता और गरुड़का आकर उन्हें आश्वासन देना 


नारद उवाच 
एवमुक्तस्तदा तेन विश्वामित्रेण धीमता। 


बैठते, न सोते और न भोजन ही करते थे॥१॥ 
त्वगस्थिभूतो हरिणश्चिन्ताशोकपरायणः। 


नास्ते न शेते नाहारं कुरुते गालवस्तदा॥ १॥ | शोचमानोऽतिमात्रं स दह्यमानश्च मन्युना। 
za जगा उस समय परम बुद्धिमान्‌ | गालवो दुःखितो दुःखाद विललाप सुयोधन॥ २॥ 


विश्वामित्रके ऐसा कहनेपर गालव मुनि तबसे न कहीं 


वे चिन्ता और शोकमें डूबे रहनेके कारण 


३५० 


श्रीमहाभारते 


[ उद्योगपर्वणि 

याण्डुवर्णके हो गये। उनके शरीरमें अस्थि-चर्ममात्र ही | न रूपमनृतस्यास्ति नानृतस्यास्ति संततिः। 


शेष रह गये थे। सुयोधन! अत्यन्त शोक करते और नानृतस्याधिपत्यं च 


चिन्ताकी आगमें दग्ध होते हुए दुःखी गालव मुनि 
दुःखसे विलाप करने लगे-॥ २॥ 
कुतः पुष्टानि मित्राणि कुतोऽर्थाः संचयः कुतः। 
हयानां चन्द्रशुभ्राणां शतान्यष्टौ कुतो मम॥ ३॥ 
“मेरे ऐसे मित्र कहाँ, जो धनसे पुष्ट हों? मुझे 
कहाँसे धन प्राप्त होगा? कहाँ मेरे लिये धन संग्रह 
करके रखा हुआ है? और कहाँसे मुझे चन्द्रमाके समान 
श्वेतवर्णवाले आठ सौ घोड़े प्राप्त होंगे ?॥ ३॥ 
कुतो मे भोजने श्रद्धा सुखश्रद्धा कुतश्च मे। 
श्रद्धा मे जीवितस्यापि छिन्ना किं जीवितेन मे॥ ४॥ 
“ऐसी दशामें मुझे भोजनकी रुचि कहाँसे हो? 
सुख भोगनेकी इच्छा कहाँसे हो? और इस जीवनसे भी 
मुझे क्या प्रयोजन है? इस जीवनको सुरक्षित रखनेके 
लिये मेरा जो उत्साह था, वह भी नष्ट हो गया॥ ४॥ 
अहं पारे समुद्रस्य पृथिव्या वा परम्परात्‌। 
गत्वाऽऽत्मानं विमुञ्चामि किं फलं जीवितेन मे॥ ५॥ 
“मैं समुद्रके उस पार अथवा पृथ्वीसे बहुत दूर 
जाकर इस शरीरको त्याग दूँगा। अब मेरे जीवित रहनेसे 
क्या लाभ है?॥५॥ 
अधनस्याकृतार्थस्य त्यक्तस्य विविधैः फलैः। 
ऋणं धारयमाणस्य कुतः सुखमनीहया॥ ६॥ 
“जो निर्धन है, जिसके अभीष्ट मनोरथको सिद्धि 
नहीं हुई हैं तथा जो नाना प्रकारके शुभ कर्मफलोंसे 
वंचित होकर केवल ऋणका बोझ ढो रहा है, ऐसे 
मनुष्यको बिना उद्यमके जीवन धारण करनेसे क्या सुख 
होगा 2॥ ६॥ 
सुहृदां हि धनं भुक्त्वा कृत्वा प्रणयमीप्सितम्‌। 
प्रतिकर्तुमशक्तस्य जीवितान्मरणं वरम्‌॥ ७॥ 
“जो इच्छानुसार प्रेम-सम्बन्ध स्थापित करके 
सुहृदोंका धन भोगकर उनका प्रत्युपकार करनेमें असमर्थ 
हो, उसके जीनेसे मर जाना ही अच्छा है॥ ७॥ 
प्रतिश्रुत्य करिष्येति कर्तव्यं तदकुर्वतः। 
मिथ्यावचनदग्धस्य इष्टापूर्त प्रणश्यति॥ ८॥ 
“जो 'करूंगा' ऐसा कहकर किसी कार्यको पूर्ण 
करनेकी प्रतिज्ञा कर ले, परंतु आगे चलकर उस 
कर्तव्यका पालन न कर सके, उस असत्यभाषणसे 
दग्ध हुए पुरुषके ' इष्ट' और ' आपूर्त' सभी नष्ट हो 
जाते हैं॥ ८॥ 


कुत एव गतिः शुभा॥ ९॥ 
“सत्यसे शून्य मनुष्यका जीवन नहींके बराबर 
है। मिथ्यावादीको संतति नहीं प्राप्त होती। झूठेको 
प्रभुत्व नहीं मिलता, फिर उसे शुभ गति कैसे प्राप्त हो 
सकती है?॥९॥ 
कुतः कृतघ्नस्य यशः कुतः स्थानं कुतः सुखम्‌। 
अश्रद्धेयः कृतघ्नो हि कृतघ्ने नास्ति निष्कृतिः॥ १०॥ 
"कृतघ्न मनुष्यको सुयश कहाँ ? स्थान या प्रतिष्ठा 
कहाँ और सुख भी कहाँ है कृतघ्न मानव अविश्वसनीय 
होता है, उसका कभी उद्धार नहीं होता है॥ १०॥ 
न जीवत्यधनः पापः कुतः पापस्य तन्त्रणम्‌। 
पापो ध्रुवमवाप्नोति विनाशं नाशयन्‌ कृतम्‌॥ ११॥ 
“निर्धन एवं पापी मनुष्यका जीवन वास्तवमें 
जीवन नहीं है। पापी मनुष्य अपने कुटुम्बका पोषण भी 
कैसे कर सकता है? पापात्मा (निर्धन) पुरुष अपने 
पुण्य कमाँका नाश करता हुआ स्वयं भी निश्चय ही 
नष्ट हो जाता है॥ ११॥ 
सोऽहं पापः कृतघ्नश्च कृपणश्चानृतोऽपि च। 
गुरोर्यः कृतकार्यः संस्तत्‌ करोमि न भाषितम्‌॥ १२॥ 
“मैं पापी, कृतघ्न, कृपण और मिथ्यावादी हूँ, 
जिसने गुरुसे तो अपना काम करा लिया, परंतु स्वयं 
जो उन्हें देनेकी प्रतिज्ञा की है, उसकी पूर्ति नहीं कर 
पा रहा हूँ॥ १२॥ | 
सोऽहं प्राणान्‌ विमोक्ष्यामि कृत्वा यत्नमनुत्तमम्‌। 
अर्थिता न मया काचित्‌ कृतपूर्वा दिवौकसाम्‌। 
मानयन्ति च मां सर्वे त्रिदशा यज्ञसंस्तरे॥ १३॥ 
' अतः मैं कोई उत्तम प्रयत्न करके अपने प्राणोंका 
परित्याग कर दूँगा। मैंने आजसे पहले देवताओसे भी 
कभी कोई याचना नहीं की है। सब देवता यज्ञमें मेरा 
समादर करते हैं॥ १३॥ 
अहं तु विबुधश्रेष्ठं देवं त्रिभुवनेश्वरम्‌। 
विष्णुं गच्छाम्यहं कृष्णं गतिं गतिमतां वरम्‌॥ १४॥ 
“अब मैं त्रिभुवनके स्वामी एवं जंगम जीवोंके 
सर्वश्रेष्ठ आश्रय सुरश्रेष्ठ सच्चिदानन्दघन भगवान्‌ विष्णुकी 
शरणमें जाता हूँ॥ १४॥ 
भोगा यस्मात्‌ प्रतिष्ठन्ते व्याप्य सर्वान्‌ सुरासुरान्‌। 
प्रणतो द्रष्टुमिच्छामि कृष्णं योगिनमव्ययम्‌ १५॥ 
“जिनकी कृपासे समस्त देवताओं और असुरोंको 
भी यथेष्ट भोग प्राप्त होते हैं, उन्हीं अविनाशी 


भगवदयानपर्व ] 


योगी भगवान्‌ विष्णुका मैं प्रणतभावसे दर्शन करना 
चाहता हूँ'॥ १५॥ 
एवमुक्ते सखा तस्य गरुडो विनतात्मजः। 
दर्शयामास तं प्राह संहृष्टः प्रियकाम्यया॥ १६॥ 
गालवके इस प्रकार कहनेपर उनके सखा 
विनतानन्दन गरुड्ने अत्यन्त प्रसन्न होकर उनका प्रिय 
करनेकी इच्छासे उन्हें दर्शन दिया और इस प्रकार 
कहा--॥ १६॥ 
सुहृद्‌ भवान्‌ मम मतः सुहृदां च मतः सुहत्‌। 
ईप्सितेनाभिलाषेण योक्तव्यो विभवे सति॥ १७॥ 
“गालव! तुम मेरे प्रिय सुहृद्‌ हो और मेरे 
सुहदोंके भी प्रिय सुहृद्‌ हो। सुहदोंका यह कर्तव्य 
है कि यदि उनके पास धन-वैभव हो तो वे उसका 


अष्टाधिकशततमोऽध्यायः 

अपने सुहृदका अभीष्ट मनोरथ पूर्ण करनेके लिये 

उपयोग करें॥ १७॥ 

विभवश्चास्ति मे विप्र वासवावरजो द्विज। 

पूर्वमुक्तस्त्वदर्थं च कृतः कामश्च तेन मे॥ १८॥ 
“ब्रह्मन्‌! मेरे सबसे बड़े वैभव हैं इन्द्रके छोटे भाई 

भगवान्‌ विष्णु। मैंने पहले तुम्हारे लिये उनसे निवेदन 

किया था और उन्होंने मेरी इस प्रार्थनाको स्वीकार 

करके मेरा मनोरथ पूर्ण किया था॥ १८॥ 

स भवानेतु गच्छाव नयिष्ये त्वां यथासुखम्‌ 

देशं पारं पृथिव्या वा गच्छ गालव मा चिरम्‌ १९॥ 
(अत; आओ' हम दोनों चलें। गालव! मैं तुम्हें 

सुखपूर्वक ऐसे देशमें पहुँचा दूँगा, जो पृथ्वीके अन्तर्गत 

तथा समुद्रके उस पार है। चलो, विलम्ब न करो'॥ 


इति श्रीमहाभारते उद्योगपर्वणि भगवद्यानपर्वणि गालवचरिते सप्ताधिकशततमोऽध्यायः॥ १०७॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें गालवचरित्रविषयक 
एक सौ सातवाँ अध्याय पूरा हुआ॥ १०७॥ 


अष्टाधिकशततमोऽध्यायः 
गरुड़का गालवसे पूर्व दिशाका वर्णन करना 


सुपर्ण उवाच 
अनुशिष्टोऽस्मि देवेन गालवाज्ञातयोनिना। 
ब्रूहि कामं तु कां यामि द्रष्टुं प्रथमतो दिशम्‌॥ १॥ 
गरुड़ने कहा--गालव ! अनादिदेव भगवान्‌ विष्णुने 
मुझे आज्ञा दी है कि मैं तुम्हारी सहायता करूँ। अत 
तुम अपनी इच्छाके अनुसार बताओ कि मैं सबसे पहले 
किस दिशाकी ओर चलूँ?॥ '१॥ 
पूर्वां वा दक्षिणां वाहमथवा पश्चिमां दिशम्‌। 
उत्तरां वा द्विजश्रेष्ठ कुतो गच्छामि गालव॥ २॥ 
„ द्विजश्रेष्ठ गालव! बोलो, मैं पूर्व, दक्षिण, पश्चिम 
अथवा उत्तरमेंसे किस दिशाकी ओर चलूँ?॥ २॥ 
यस्यामुदयते पूर्वं सर्वलोकप्रभावनः। . 
सविता यत्र संध्यायां साध्यानां वर्तते तपः॥ ३॥ 
यस्यां पूर्व मतिर्याता यया व्याप्तमिदं जगत्‌। 


चक्षुषी यत्र धर्मस्य यत्र चैष प्रतिष्ठितः ॥ ४॥ | . 


कृतं यतो हुतं हव्यं सर्पते सर्वतोदिशम्‌। 
एतद्‌ द्वारं द्विजश्रेष्ठ दिवसस्य तथाध्वनः ॥ ५॥ 
विप्रवर! जिस दिशामें सम्पूर्ण जगतको उत्पन्न एवं 
प्रभावित करनेवाले भगवान्‌ सूर्य प्रथम उदित होते हैं, जिस 
दिशामें संध्याके समय साध्यगण तपस्या करते हैं, जिस 


दिशामें (गायत्रीजपके द्वारा) पहले वह बुद्धि प्राप्त हुई है, 
जिसने सम्पूर्ण जगत्को व्याप्त कर रखा है, धर्मके युगल= 
नेत्रस्वरूप चन्द्रमा और सूर्य पहले जिस दिशामें उदित होते 
हैं और (प्रायः पूर्वाभिमुख होकर धर्मानुष्ठान किये जानेके 
कारण) जहाँ धर्म प्रतिष्ठित हुआ है तथा जिस दिशामें पवित्र 
हविष्यका हवन करनेपर वह आहुति सम्पूर्ण दिशाओंमें फैल 
जाती है, वही यह पूर्वदिशा दिन एवं सूर्यमार्गका द्वार है॥ 
अत्र पूर्व प्रसूता वै दाक्षायण्यः प्रजाः स्त्रियः। 
यस्यां दिशि प्रवृद्धाश्च कश्यपस्यात्मसम्भवाः॥ ६॥ 

. इसी दिशामें प्रजापति दक्षको अदिति आदि कन्याओं- 
ने सबसे पहले प्रजावर्गको उत्पन्न किया था और इसीमें 
प्रजापति कश्यपकी संतानें वृद्धिको प्राप्त हुई हैं॥६॥ 
अदोमूला सुराणां श्रीर्यत्र शक्रोऽभ्यषिच्यत। 
सुरराज्येन विप्रर्षे देवैश्चात्र तपश्चितम्‌॥ ७॥ 
ब्रह्मर्षे! देवताओंकी लक्ष्मीका मूलस्थान पूर्व दिशा 
ही है। इसीमें इन्द्रका देवसम्राट्के पदपर प्रथम अभिषेक 
हुआ है और इसी दिशामें देवताओंने तपस्या की है॥ ७॥ 
एतस्मात्‌ कारणात्‌ ब्रह्मन्‌ पूर्वेत्येषा दिगुच्यते। 
यस्मात्‌ पूर्वतरे काले पूर्वमेवावृता सुंरैः॥ ८॥ 
अत एव च सवेषां पूर्वामाशां प्रचक्षते। 

श्रीमहाभारते 


[ उद्योगपर्वणि 

ब्रह्मन! इन्हीं सब कारणोंसे इस दिशाको 'पूर्वा' 
कहते हैं; क्योंकि अत्यन्त पूर्वकालमें पहले यही दिशा 
देवताओंसे आवृत हुई थी, अतएव इसे सबकी आदि 
दिशा कहते हैं॥८३॥ 
पूर्व सर्वाणि कार्याणि दैवानि सुखमीप्सता॥ ९॥ 
सुखकी अभिलाषा रखनेवाले लोगोंको देवसम्बन्धी 
सारे कार्य पहले इसी दिशामें करने चाहिये॥ ९॥ 
अत्र वेदाञ्जगौ पूर्व भगवाँल्लोकभावनः। 
अत्रैवोक्ता सवित्राऽऽसीत्‌ सावित्री ब्रह्मवादिषु॥ १० ॥ 
लोकस्ष्टा भगवान्‌ ब्रह्माने पहले इसी दिशामें 
वेदोंका गान किया था और सविता देवताने ब्रह्मवादी 
मुनियोंको यहीँ सावित्रीमन्त्रका उपदेश किया था॥ १०॥ 
अत्र दत्तानि सूर्येण यजूंषि द्विजसत्तम। 
अत्र लब्धवरः सोमः सुरैः क्रतुषु पीयते॥ ११॥ 
द्विजश्रेष्ठ! इसी दिशामें सूर्यदेवने महर्षि याज्ञवल्क्यको 
शुक्लयजुर्वेदके मन्त्र दिये थे और इसी दिशामें देवतालोग 
यज्ञोंमें उस सोमरसका पान करते हैं, जो उन्हें वरदानमें 
प्राप्त हो चुका है॥ ११॥ 
अत्र तृप्ता हुतवहाः स्वां योनिमुपभुञ्जते। 
अत्र पातालमाश्रित्य वरुणः श्रियमाप च॥ १२॥ 
इसी दिशामें यज्ञोद्वारा तृप्त हुए अग्निगण अपने 
योनिस्वरूप जलका उपभोग करते हैं। यहीं वरुणने 
पातालका आश्रय लेकर लक्ष्मीको प्राप्त किया था॥ 
अत्र पूर्व वसिष्ठस्य पौराणस्य द्विजर्षभ। 
सूतिश्चैव प्रतिष्ठा च निधनं च प्रकाशते॥ १३॥ 
द्विजश्रेष्ठ! इसी दिशामें पुरातन महर्षि वसिष्ठको 
उत्पत्ति हुई है। यहीं उन्हें प्रतिष्ठा (सप्तर्षियोंमें स्थान)- 
की प्राप्ति हुई है और इसी दिशामें उन्हें निमिके शापसे 


देहत्याग करना पड़ा है॥ १३॥ 

ओङ्कारस्यात्र जायन्ते सृतयो दशतीर्दश। 

पिबन्ति मुनयो यत्र हविर्धूमं स्म धूमपाः॥ १४॥ 
इसी दिशामें प्रणव अर्थात्‌ वेदकी सहस्रो शाखाएँ 

प्रकट हुई हैं और उसीमें धूमपायी महर्षिण हविष्यके 

धूमका पान करते हैं ॥ १४॥ 

प्रोक्षिता यत्र बहवो वराहाद्या मृगा वने। 

शक्रेण यज्ञभागार्थे दैवतेषु प्रकल्पिताः १५॥ 
इसी दिशामें देवराज इन्द्रने यज्ञभागकी सिद्धिके लिये 

वनमें जंगली सूअर आदि हिंसक पशुओंको प्रोक्षित 

करके देवताओंको सौंपा था॥ १५॥ 

अत्राहिताः कृतघ्नाश्च मानुषाश्चासुराश्च ये। 

उदयंस्तान्‌ हि सर्वान्‌ वै क्रोधाद्धन्ति विभावसुः॥ १६॥ 
इस दिशामें उदित होनेवाले भगवान्‌ सूर्य जो 

दूसरोंका अहित करनेवाले एवं कृतघ्न मनुष्य और 

असुर होते हैं, उन सबका क्रोधपूर्वक विनाश करते 

(उनको आयु क्षीण कर देते) हैं॥ १६॥ 

एतद्‌ द्वारं त्रिलोकस्य स्वर्गस्य च सुखस्य च। 

एष पूर्वो दिशां भागो विशावोऽत्र यदीच्छसि॥ १७॥ 
गालव! यह पूर्व दिग्विभाग ही त्रिलोकोका, 

स्वर्गका और सुखका भी द्वार है। तुम्हारी इच्छा हो तो 

हम दोनों इसमें प्रवेश करें॥ १७॥ 

प्रियं कार्य हि मे तस्य यस्यास्मि वचने स्थितः। 

ब्रूहि गालव यास्यामि श्रृणु चाप्यपरां दिशम्‌॥ १८॥ 
मैं जिनकी आज्ञाक अधीन हूँ, उन भगवान्‌ 

विष्णुका प्रिय कार्य मुझे अवश्य करना है; अतः 

गालव! बताओ, क्या मै पूर्व दिशामें चलूँ अथवा दूसरी 

दिशाका भी वर्णन सुन लो॥ १८॥ 


इति श्रीमहाभारते उद्योगपर्वणि भगवद्यानपर्वणि गालवचरिते अष्टाधिकशततमोऽध्यायः॥ १०८ ॥ 
इस प्रकार श्रीमहाभारत उद्योगपवके अन्तर्गत भगवद्यानपर्वमें गालवचरित्रविषयक. 
एक सौ आठवाँ अध्याय पूरा हुआ॥ १०८॥ 

नवाधिकशततमोऽध्यायः 
दक्षिणदिशाका वर्णन 


सुपर्ण उवाच 


इयं विवस्वता पूर्वं श्रौतेन विधिना किल। 


करके आचार्य कश्यपको दक्षिणारूपसे इस दिशाका 
दान किया था, इसीलिये इसे दक्षिण दिशा कहते हैं॥ 


गुरवे दक्षिणा दत्ता दक्षिणेत्युच्यते च दिक्‌॥ १॥ | अत्र लोकत्रयस्यास्य पितृपक्षः प्रतिष्ठितः। ` 
गरुड़ कहते हैं-गालव! यह प्रसिद्ध है कि | अत्रोष्मपाणां देवानां: निवासः श्रूयते द्विज॥ २॥ 


पूर्वकालमें भगवान्‌ सूर्यने वेदोक्त विधिके अनुसार यज्ञ 


ब्रह्मन्‌! तीनों लोकोंके पितृगण इसी दिशामें 


भगवद्यानपर्व ] 


नवाधिकशततमोऽध्यायः 


३५३ 


प्रतिष्ठित हैं तथा ' ऊष्मप' नामक देवताओंका निवास 
भी इसी दिशामें सुना जाता है॥२॥ 
अत्र विश्वे सदा देवाः पितृभिः सार्धमासते। 
इज्यमानाः स्म लोकेषु सम्प्राप्तास्तुल्यभागताम्‌॥ ३॥ 
पितरोंके साथ विश्वेदेवगण सदा दक्षिण दिशामें 
ही वास करते हैं। वे समस्त लोकोंमें पूजित हो श्राद्धमे 
पितरोंके समान ही भाग प्राप्त करते हैं॥ ३॥ 
एतद्‌ द्वितीयं देवस्य द्वारमाचक्षते द्विज। 
त्रुटिशो लवशश्चापि गण्यते कालनिश्चयः ॥ ४॥ 
विप्रवर! विद्वान्‌ पुरुष इस दक्षिण दिशाको धर्म- 
देवताका दूसरा द्वार कहते हैं। यहीं (चित्रगुप्त आदिके 
द्वारा) 'त्रुटि' और “लव' आदि सूक्ष्म-से-सूक्ष्म कालांशों- 
पर दृष्टि रखते हुए प्राणियोंकी आयुकी निश्चित गणना 
की जाती है॥४॥ 
अन्न देवर्षयो नित्यं पितृलोकर्षयस्तथा। . 
तथा राजर्षयः सरवे निवसन्ति गतव्यथाः॥ ५॥ 
देवर्षि, पितूलोकके ऋषि तथा समस्त राजर्षिंगण 
दुःखरहित हो सदा इसी दिशामें निवास करते हैं॥ ५॥ 
अत्र धर्मश्च सत्यं च कर्म चात्र निगह्यते। 
गतिरेषा द्विजश्रेष्ठ कर्मणामवसायिनाम्‌॥ ६॥ 
द्विजश्रेष्ठ! इसी दिशामें (रहकर चित्रगुप्त आदिके 
द्वारा धर्मराजके निकट प्राणियोंके) धर्म, सत्य तथा 
साधारण कर्मोके विषयमें कहा जाता है। मृत प्राणी तथा 
उनके कर्म इसी दिशाका आश्रय लेते हैं॥ ६॥ 
एषा दिक्‌ सा द्विजश्रेष्ठ यां सर्वः प्रतिपद्यते। 
चृता त्वनवबोधेन सुखं तेन न गम्यते॥ ७॥ 
विप्रवर! यह वह दिशा है, जिसमें मृत्युके 
पश्चात्‌ सभी प्राणियोंको जाना पड़ता है। यह सदा 
अज्ञानान्थकारसे आवृत रहती है, इसलिये इसमें 
सुखपूर्वक यात्रा सम्भव नहीं हो पाती है॥ ७॥ 
नैक्रतानां सहस्त्राणि बहून्यत्र द्विजर्षभ। 
सृष्टानि प्रतिकूलानि द्रष्टव्यान्यकृतात्मभिः॥ ८॥ 
द्विजश्रेष्ठ! ब्रह्माजीने इस दिशामें प्रतिकूल 
स्वभाव एवं आचरणवाले सहस्रो राक्षसोकी सृष्टि की 


है, जिनका दर्शन अशुद्ध अन्तःकरणवाले पुरुषोंको ही 
होता है॥८॥ 
अत्र मन्दरकुञ्जेषु विप्रर्षिसदनेषु च। 
गायन्ति गाथा गन्थर्वाश्‍चित्तबुद्धिहरा द्विज॥ ९॥ 
ब्रह्मन्‌! इसी दिशामें गन्धर्वगण मन्दराचलके कुंजों 
और ब्रह्मर्षियोंके आश्रमोंमें मन और बुद्धिको आकर्षित 
करनेवाली गाथाओंका गान करते हैं॥ ९॥ 
अत्र सामानि गाथाभिः श्रुत्वा गीतानि रैवतः। 
गतदारो गतामात्यो गतराज्यो वनं गतः॥ १०॥ 
पूर्वकालमें यहीं राजा रैवत गाथाओंके रूपमें 
सामगान सुनते-सुनते अपनी स्त्री, मन्त्री तथा राज्यसे भी 
वियुक्त हो वनमें चले गये थे*॥ १०॥ 
अत्र सावर्णिना चैव यवक्रीतात्मजेन च। 
मर्यादा स्थापिता ब्रह्मन्‌ यां सूर्यो नातिवर्तते॥ ११॥ 
ब्रह्मन्‌! इस दिशामें सावर्णि मनु तथा यवक्रीतके 
पत्रने सूर्यकी गतिके लिये मर्यादा (सीमा) स्थापित को 
थी, जिसका सूर्यदेव कभी उल्लंघन नहीं करते हैं॥ 
अत्र राक्षसराजेन पौलस्त्येन महात्मना। 
रावणेन तपश्चीर्त्वा सुरेभ्योऽमरता वृता॥ १२॥ 
पुलस्त्यवंशी राक्षसराज महामना रावणने इसी 
दिशामें तपस्या करके देवताओंसे अवध्य होनेका 
वरदान प्राप्त किया था॥ १२॥ 


अत्र. वृत्तेन वृत्रोऽपि शक्रशत्नुत्वमीयिवान्‌। 


अत्र सर्वासवः प्राप्ताः पुनर्गच्छन्ति पञ्चधा॥ १३॥ 
इसी दिशामें घटित हुई घटनाके कारण वृत्रासुर 

देवराज इन्द्रका शत्रु बन बैठा था। दक्षिण दिशामें ही 

आकर सबके प्राण पुनः (प्राण-अपान आदिके भेदसे) 

पाँच भागोंमें बॅट जाते हैं (अर्थात्‌ प्राणी नूतन देह धारण 

करते हैं)॥ १३॥ 

अत्र दुष्कृतकर्माणो नराः पच्यन्ति गालव। 

अत्र वैतरणी नाम नदी वितरणैर्वृता॥ ९४॥ 
गालव! इसी दिशामें पापाचारी मनुष्य नरकोंकी आगमें 

पकाये जाते हैं। दक्षिणमें ही वह वैतरणी नदी है, जो 

वैतरणी नरकके अधिकारी पापियोंसे घिरी रहती है॥ १४॥ 


* एक समय राजा रैवत अपनी पुत्रीके साथ उसके लिये वरका अनुसंधान करने ब्रह्माजीके पास गये थे। वहाँसे 


लौटते समय उन्होंने मन्दराचलके पुण्य प्रदेशोंमें गन्धवाँका सामगान सुना और कुछ देर ठहर गये। वहाँका थोड़ा-सा 
भी समय मनुष्यलोकके महान्‌ कालके बराबर होता है। राजा जब लौटकर राजधानीमें आये; तब सत्ययुग और त्रेता बीतकर 
द्वापरका अन्तिम भाग व्यतीत हो रहा था। मन्त्री और परिंवारके सभी लोग कालके गालमें जा चुके थे। उन दिनों उनकी 
राजधानी कुशस्थलीके स्थानपर दिव्य द्वारकापुरीका निर्माण हो चुका था। राजाने अपनी पुत्री रेवतीका विवाह बलरामजीसे 
कर दिया और स्वयं वे वनमें तपस्या करनेके लिये चले गये। 


34 महाभारत (खण्ड-३)-- ।2 ^ 


३५४ 


श्रीमहाभारते 


[ उद्योगपर्वणि 


अत्र गत्वा सुखस्यान्तं दुःखस्यान्तं प्रपद्यते। 
अत्रावृत्तो दिनकरः सुरसं क्षरते पयः॥ १५॥ 
काष्ठां चासाद्य वासिष्ठीं हिममुत्सृजते पुनः । 

मनुष्य इसी दिशामें जाकर सुख और दुःखके 
अन्तको प्राप्त होता है। इसी दक्षिण दिशामें लौटनेपर 
(अर्थात्‌ उत्तरायणके अन्तिम भागमें पहुँचकर दक्षिणायनके 
आरम्भमें आनेपर जब कि वर्षा ऋतु रहती है,) सूर्यदेव 
सुस्वादु जलकी वर्षा करते हैं। फिर वसिष्ठ मुनिके 
द्वारा सेवित उत्तर दिशामें पहुँचकर (अर्थात्‌ उत्तरायणके 
प्रारम्भमें जब कि शिशिर ऋतु रहती है,) वे ओले 
गिराते हैं॥ १५३ ॥ 
अत्राहं गालव पुरा क्षुधार्तः परिचिन्तयन्‌॥ १६॥ 
लब्धवान्‌ युध्यमानौ द्वौ बृहन्तौ गजकच्छपौ। 

गालव! पूर्वकालकी बात है, मैं भूखसे पीडित 
होकर भारी चिन्तामें पड़ गया था, परंतु इसी दिशामें 
आनेपर दो विशाल प्राणी-हाथी और कछुआ मेरे हाथ 
लग गये, जो आपसमें लड़ रहे थे॥ १६२ ॥ 
अन्न चक्रधनुर्नाम सूर्याज्ातो महानुषिः॥ १७॥ 
विदुर्यं कपिलं देवं येनार्ताः सगरात्मजाः । 

सूर्यके समान तेजस्वी महर्षि कर्दमसे उत्पन्न हुए 
“चक्रधनु' नामक महर्षि इसी दिशामें रहते थे, जिन्हें 
सब लोग “कपिलदेव के नामसे जानते हैं। उन्होंने ही 


सगरके पुत्रोंको भस्म कर दिया था॥ १७३॥ 
अत्र सिद्धाः शिवा नाम ब्राह्मणा वेदपारगाः॥ १८॥ 
अधीत्य सकलान्‌ वेदालँलेभिरे मोक्षमक्षयम्‌। 
इसी दिशामें 'शिव' नामसे प्रसिद्ध कुछ सिद्ध 
ब्राह्मण रहते थे, जो वेदोंके पारंगत पण्डित थे। उन्होंने 
सम्पूर्ण वेदोंका अध्ययन करके (तत्त्वज्ञानद्वारा) अक्षय 
मोक्ष प्राप्त कर लिया॥ १८२ ॥ 
अत्र भोगवती नाम पुरी वासुकिपालिता॥ १९॥ 
तक्षकेण च नागेन तथैवैरावतेन च। 
दक्षिणमें ही वासुकिद्वारा पालित तथा तक्षक एवं 
ऐरावत नागद्वारा सुरक्षित भोगवती नामक पुरी है॥ 
अत्र निर्याणकालेऽपि तमः सम्प्राप्यते महत्‌॥ २०॥ 
अभेद्यं भास्करेणापि स्वयं वा कृष्णवर्त्मना। 
मृत्युके पश्चात्‌ इस दिशामें जानेवाले प्राणीको 
ऐसे घोर अन्धकारका सामना करना पड़ता है, जो 
साक्षात्‌ अग्नि एवं सूर्यके लिये भी अभेद्य है॥ २०३॥ 
एष तस्यापि ते मार्गः परिचार्यस्य गालव। 
ब्रूहि मे यदि गन्तव्यं प्रतीचीं शृणु चापराम्‌॥ २१॥ 
गालव! तुम मेरे द्वारा परिचर्या पाने (सेवा ग्रहणं 
करने)-के योग्य हो, अतः तुम्हें यह दक्षिण मार्ग बताया 
है; यदि इस दिशामें चलना हो तो मुझसे कहो अथवा 
अब तीसरी पश्चिम दिशाका वर्णन सुनो॥ २१॥ 


इति श्रीमहाभारते उद्योगपर्वणि भगवद्यानपर्वणि गालवचरिते नवाधिकशततमोऽध्यायः॥ १०९॥ 
इस प्रकार श्रीमहाथारत उद्योगपवके अन्तर्गत भगवद्यानपर्वमें गालवचरित्रविषयक 
एक सौ नौवाँ अध्याय पूरा हुआ॥ १०९॥ 


रणाधिकशततमोऽध्यायः 
पश्चिमदिशाका वर्णन 


सुपर्ण उवाच 
इयं दिग्‌ दयिता राज्ञो वरुणस्य तु गोपतेः। 
सदा सलिलराजस्य प्रतिष्ठा चादिरिव च॥ २॥ 
गरुड़ कहते हैं--गालव! यह जो सामनेकी 
दिशा है, जलके स्वामी दिकूपाल राजा वरुणको सदा 
ही अत्यन्त प्रिय है। यही उनका आश्रय और उत्पत्ति- 
स्थान है॥ १॥ 
अत्र पश्चादहः सूर्यो विसर्जयति गाः स्वयम्‌। 
पश्चिमेत्यभिविख्याता दिगियं द्विजसत्तम॥ २॥ 
ह्विजश्रेष्ठ) दिनके पश्चात्‌ सूर्यदेव इसी दिशामें 
स्वयं अपनी किरणोंका विसर्जन करते हैं, इसलिये यह 

“पश्चिम' के नामसे विख्यात है॥ २॥ ७ 
यादसामत्र राज्येन सलिलस्य च गुप्तये। | 
कश्यपो भगवान्‌ देवो वरुणं स्माभ्यषेचयत्‌॥ ३॥ 
पूर्वकालमें भगवान्‌ कश्यपदेवने जल-जन्तुओंका 
आधिपत्य और जलकी रक्षा करनेके लिये इसी दिशीमें 
वरुणका अभिषेक किया था॥ ३॥ 
अत्र पीत्वा समस्तान्‌ वै वरुणस्य रसांस्तु षट्‌। ' | 
जायते तरुणः सोमः शुक्लस्यादौ तमिस्त्रहा॥ ४॥ 
अन्धकारका नाश करनेवाले चन्द्रमा वरुणंके 
निकट रहकर छः प्रकारके सम्पूर्ण रसोंका पान करके 
शुक्लपक्षकी प्रतिपदाको इसी दिशामें नूतनताको प्राप्त 


भगवदयानपर्व ] 


होकर उदित होते हैं॥४॥ 
अत्र पश्चात्‌ कृता दैत्या वायुना संयतास्तदा। 
निःश्वसन्तो महावातैरर्दिताः सुषुपुद्धिज॥५॥ 
ब्रह्मन्‌! पूर्वकालमें वायुदेवने अपने महान्‌ वेगसे यहाँ 
युद्धमें दैत्योंको पराङ्मुख, आबद्ध और पीडित किया था, 
जिससे वे लंबी साँस छोड़ते हुए धराशायी हो गये थे॥ 
अत्र सूर्य प्रणयिनं प्रतिगृह्णाति पर्वतः। 
अस्तो नाम यतः संध्या पश्चिमा प्रतिसर्पति॥ ६॥ 
इसी दिशामें अस्ताचल है, जो अपने प्रीतिपात्र 
सूर्यदेवको प्रतिदिन ग्रहण करता है। यहींसे पश्चिम 
संध्याका प्रसार होता है॥ ६॥ 
अतो रात्रिश्च निद्रा च निर्गता दिवसक्षये। 
जायते जीवलोकस्य हर्तुमर्धमिवायुषः॥ ७॥ 
इसी दिशासे दिनके अन्तमें मानो जीव-जगत्की 
आधी आयु हर लेनेके लिये रात्रि एवं निद्राका प्राकट्य 
होता है॥ ७॥ 
अत्र देवीं दितिं सुप्तामात्मप्रसवधारिणीम्‌। 
विगर्भामकरोच्छक्रो यत्र जातो मरुद्गणः॥८॥ 
इसी दिशामें देवराज इन्द्रने सोयी हुई गर्भवती 
दितिदेवीके (उदरमें प्रवेश करके उसके) गर्भका 


उच्छेद किया था, जिससे मरुद्गणोंकी उत्पत्ति हुई॥ ८॥. 


अत्र मूलं हिमवतो मन्दरं याति शाश्वतम्‌। |ˆ 


इसी दिशामें हिमालयका मूलभाग सदा मन्दराचलतक 
फैलकर उसका स्पर्श करता है । सहस्रों वर्षोमें भी इसका 
अन्त पाना असम्भव है॥ ९॥ 
अत्र काञ्चनशैलस्य काञ्चनाम्बुरुहस्य च। 
उदधेस्तीरमासाद्य सुरभिः क्षरते पयः॥ १०॥ 

इसी दिशामें सुवर्णमय पर्वत मन्दराचल तथा 
स्वर्णमय कमलोंसे सुशोभित क्षीरसागरके तटपर पहुँचकर 
सुरभिदेवी अपने दूधका निर्झर बहाती हैं॥ १०॥ 
अत्र मध्ये समुद्रस्य कबन्धः प्रतिदृश्यते। 
स्वर्भानोः सूर्यकल्पस्य सोमसूर्यौ जिघांसतः ॥ ११॥ 

पश्चिमदिशामें ही समुद्रके भीतर सूर्यके समान 
तेजस्वी उस राहुका कबन्ध (धड़) दिखायी देता 
है, जो सूर्य और चन्द्रमाको मार डालनेको इच्छा 
रखता है॥ ११॥ 


सुवर्णशिरसोऽप्यत्र हरिरोम्णः प्रगायतः। 


अदृश्यस्याप्रमेयस्य श्रूयते विपुलो ध्वनिः॥ १२॥ 

'दशाधिकशततमोऽध्यायः 


३५५ 


इसी दिशामें पिंगलवर्णके केशोसे सुशोभित, 
अप्रमेय प्रभावशाली एवं अदृश्यमूर्ति मुनिवर सुवर्णशिरा 
सामगान करते हैं। उनके उस गीतकी विपुल ध्वनि 
स्पष्ट सुनायी देती है॥ १२॥ 
अत्र ध्वजवती नाम कुमारी हरिमेधसः। 
आकाशे तिष्ठ तिष्ठेति तस्थौ सूर्यस्य शासनात्‌॥ १३॥ 
इसी दिशामें हरिमेधा मुनिको कुमारी कन्या 
ध्वजवती निवास करती है, जो सूर्यदेवको “ठहरो', 
'ठहरो' इस आज्ञासे आकाशमें स्थित है॥ १३॥ 
अत्र वायुस्तथा वह्निरापः खं चापि गालव 
आह्निकं चैव नैशं च दुःखं स्पर्श विमुञ्चति॥ १४॥ 
गालव! वायु, अग्नि, जल और आकाश--ये सब 
इस दिशामें रात्रि और दिनके दुःखदायी स्पर्शका 


करते हैं (अर्थात्‌ यहाँ इनका स्पर्श सदा 


सुखद ही होता है)॥ १४॥ 

अतःप्रभृति . सूर्यस्य तिर्यगावर्तते गतिः। 

अत्र ज्योतींषि सर्वाणि विशन्त्यादित्यमण्डलम्‌॥ १५॥ 
इसी दिशासे सूर्यदेव तिरछी गतिसे चक्कर लगाना 

आरम्भ करते हैं। यहीं सम्पूर्ण ज्योतियाँ सूर्यमण्डलमें 

प्रवेश करती हैं॥ १५॥ 


.| अष्टाविंशतिरात्रं च चङ्क्रम्य सह भानुना। 
निष्पतन्ति पुनः सूर्यात्‌ सोमसंयोगयोगतः॥ १६॥ 
अपि वर्षसहस्रेण न चास्यान्तोऽधिगम्यते॥ रा 


अभिजित्सहित अट्टाईस नक्षत्रोमेसे प्रत्येक अट्टाईसवें 
दिन सूर्यके साथ विचरण करके अमावस्याके बाद फिर 
सूर्यमण्डलसे पृथक्‌ हो जाता है॥ १६॥ 


अन्न नित्यं स्रवन्तीनां प्रभवः सागरोदयः। 


अत्र लोकत्रयस्यापस्तिष्ठन्ति वरुणालये॥ १७॥ 
इसी दिशासे उन अधिकांश नदियोंका प्राकट्य 
हुआ है, जिनके जलसे समुद्रकी पूर्ति होती रहती है। 
यहींके वरुणालयमें त्रिभुवनके लिये उपयोगी जलराशि 
संचित है॥ १७॥ 
अत्र पन्नगराजस्याप्यनन्तस्य निवेशनम्‌। 
अनादिनिधनस्यात्र विष्णोः स्थानमनुत्तमम्‌॥ १८ ॥ 
यहीं नागराज अनन्तका निवास तथा आदि- 
अन्तसे रहित भगवान्‌ विष्णुका सर्वोत्कृष्ट स्थान है॥ 
अत्रानलसखस्यापि पवनस्य निवेशनम्‌। 
महर्षः कश्यपस्यात्र मारीचस्य निवेशनम्‌॥ १९॥ 
इसी दिशामें अग्निदेवके सखा वायुदेवका भवन 
तथा मरीचिनन्दन महर्षि कश्यपका आश्रम है॥ १९॥ 


-/ ६ उत्तरमें ही हिमालयके शिखरपर प्रलयकालीन 
अग्निके समान तेजस्वी अन्तर्यामी भगवान्‌ महेश्वर 


भगवती उमाके साथ नित्य निवास करते हैं॥५॥ 


३५६ 
एष ते पश्चिमो मार्गों दिग्ह्वारेण प्रकीर्तितः। 


श्रीमहाभारते 


[ उद्योगपर्वणि 


संक्षेपसे पश्चिमका मार्ग बताया है। अब बताओ, 


ब्रूहि गालव गच्छावो बुद्धि: का द्विजसत्तम॥ २०॥ | तुम्हारा क्या विचार है? हम दोनों किस दिशाकी 
द्विजश्रेष्ठ गालव! इस प्रकार मैंने तुम्हें | ओर चलें ?॥ २०॥ 
इति श्रीमहाभारते उद्योगपर्वणि भगवद्यानपर्वणि गालवचरिते दशाधिकशततमोञ्ध्याय; ॥ ११०॥ 
इस प्रकार श्रीयहाभारत उद्योगपर्वके अन्तर्गत भगवद्यानपर्वमें गालवचरित्रविषयक 
एक सौ दसवाँ अध्याय पूरा हुआ॥ ११०॥ 


ICO I 


एकादशाधिकशततमोऽध्यायः 
उत्तर दिशाका वर्णन 
सुपर्ण उवाच न स दृश्यो मुनिगणैस्तथा देवैः सवासवैः। 


यस्मादुत्तार्यते पापाद्‌ यस्मान्निः श्रेयसोऽश्नुते। 
अस्मादुत्तारणबलाुत्तरेत्युच्यते द्विजा। १॥ 
गरुड़ कहते हैं--गालव! इस मार्गसे जानेपर 
मनुष्यका पापसे उद्धार हो जाता हे और वह कल्याणमय 
स्वर्गीय सुखोंका उपभोग करता है; अतः इस उत्तारण 
(संसारसागरसे पार उतारने)-के बलसे इस दिशाको 
उत्तरदिशा कहते हैं॥ १॥ 
उत्तरस्य हिरण्यस्य परिवापश्च गालव। 
मार्गः पश्चिमपूर्वाभ्यां दिग्भ्यां वे मध्यमः स्मृतः॥ २॥ 
गालव! यह उत्तर दिशा उत्कृष्ट सुवर्ण आदि 
निधियांकी अधिष्ठान है (इसलिये भी इसका नाम 


उत्तर है) । यह उत्तर मार्ग पश्चिम और पूर्व दिशाओंका 


मध्यवती बताया गया है॥ २॥ 

अस्यां दिशि दरिष्ठायामुत्तरायां द्विजर्षभ। 

नासौम्यो नाविधेयात्मा नाधर्मो वसते जनः॥ ३॥ 
द्विजश्रेष्ठ! इस गौरवशालिनी दिशामें ऐसे 

लोगांका वास नहीं है, जो सौम्य स्वभावके न हों, 

जिन्होंने अपने मनको वशमें न किया हो तथा जो 

धर्मका पालन न करते हों॥ ३॥ 

अत्र नारायणः कृष्णो जिष्णुश्चैव नरोत्तमः। 

बदर्यामाश्रमपदे तथा ब्रह्मा च शाशवतः॥ ४॥ 
इसी दिशामें बदरिकाश्रमतीर्थ है, जहाँ सच्चिदा- 

नन्दस्वरूप श्रीनारायण, विजयशील नरश्रेष्ठ नर और 


) सनातन ब्रह्माजी निवास करते हैं॥ ४॥ 
| अत्र वै हिमवत्पृष्ठे नित्यमास्ते महेशवरः। 


। प्रकृत्या पुरुषः सार्धं युगान्ताग्निसमप्रभः॥ ५॥ 

गन्धर्वयक्षसिद्धैर्वा 
वे भगवान्‌ नर और नारायणके सिवा और 
किसीकी दृष्टिमें नहीं आते। समस्त मुनिगण, गन्धर्व, 
यक्ष, सिद्ध अथवा देवताओंसहित इन्द्र भी उनका 
दर्शन नहीं कर पाते हैं॥६॥ 
अत्र विष्णुः सहस्त्राक्षः सहस्त्रचरणो5व्यय: । 
सहस्रशिरसः श्रीमानेकः पश्यतति मायया॥ ७॥ 
यहाँ सहस्रो नेत्रों, सहस्रों चरणों और सहस्रों 
मस्तकोंवाले एकमात्र अविनाशी श्रीमान्‌ भगवान्‌ विष्णु 
ही उन मायाविशिष्ट महेश्वरका साक्षात्कार करते हैं॥ 
अत्र राज्येन विप्राणां चन्द्रमाश्चाभ्यषिच्यत। 


क 


अत्र गङ्गां महादेवः पतन्तीं गगनाच्च्युताम्‌॥ ८॥ 


प्रतिगृह्ण ददौ लोके मानुषे ब्रह्मवित्तम। 

_ उत्तर दिशामें ही चन्द्रमाका द्विजराजके पदपर 
अभिषेक हुआ था। वेदवेत्ताओंमें श्रेष्ठ गालव! यहीँ 
आकाशसे गिरती हुई गंगाको महादेवजीने अपने मस्तकपर 
धारण किया और उन्हें मनुष्यलोकमें छोड़ दिया॥ 
अत्र देव्या तपस्तप्तं महेश्वरपरीप्सया॥ ९॥ 
अत्र कामश्च रोषश्च शैलश्चोमा च सम्बभुः। 

यहीं पार्वतीदेवीने भगवान्‌ महेश्वरको पतिरूपमें 
प्राप्त करनेके लिये कठोर तपस्या की थी और इसी 
दिशामें महादेवजीको मोहित करनेके लिये काम प्रकट 
हुआ। फिर उसके ऊपर भगवान्‌ शंकरका क्रोध हुआ। 
उस अवसरपर गिरिराज हिमालय और उमा भी वहां 
विद्यमान थीं (इस प्रकार ये सब लोग वहाँ एक ही 
समयमें प्रकाशित हुए) ॥ ९२ ॥ 5 
अत्र राक्षसयक्षाणां गन्धर्वाणां च गालव॥ १०॥ 
आधिपत्येन कैलासे धनदोऽप्यभिषेचितः। ` 


अत्र चैत्ररथं रम्यमत्र वैखानसाश्रमः॥ ११॥ 


नरनारायणादृते॥ ६॥- 


ee) 


` भगवद्यानपर्व ] 


गालव! इसी दिशामें कैलास पर्वतपर राक्षस, यक्ष 
और गन्धर्वोका आधिपत्य करनेके लिये धनदाता कुबेरका 
अभिषेक हुआ था। उत्तर दिशामें ही रमणीय चैत्ररथवन 
और वैखानस ऋषियोंका आश्रम है॥ १०-११॥ 
अत्र मन्दाकिनी चैव मन्दरश्च द्विजर्षभ। 
अत्र सौगन्धिकवनं नैऋतेरभिरक्ष्यते॥ १२॥ 

द्विजश्रेष्ठ! यहीँ मन्दाकिनी नदी और मन्दराचल 
हैं। इसी दिशामें राक्षसगण सौगन्धिकवनकी रक्षा 
करते हैं॥ १२॥ 
शाट्ठलं कदलीस्कन्धमत्र संतानका नगाः। 
अत्र संयमनित्यानां सिद्धानां स्वैरचारिणाम्‌॥ १३॥ 
विमानान्यनुरूपाणि कामभोग्यानि गालव। 

यहीं हरी-हरी घासोंसे सुशोभित कदलीवन है 
और यहीं कल्पवृक्ष शोभा पाते हैं। गालव! इसी दिशामें 
सदा संयम-नियमका पालन करनेवाले स्वच्छन्दचारी 
सिद्धोंके इच्छानुसार भोगोंसे सम्पन्न एवं मनोनुकूल 
विमान विचरते हैं॥ १३३॥ 
अत्र ते ऋषयः सप्त देवी चारुन्धती तथा॥ १४॥ 
अत्र तिष्ठति वै स्वात्तिरत्रास्या उदयः स्मृत: । 

इसी दिशामें अरुन्धतीदेवी और सप्तर्षि प्रकाशित 
होते हैं। इसीमें स्वाती नक्षत्रका निवास है और यहीं 
“उसका उदय होता है॥ १४३॥ 
अत्र यज्ञं समासाद्य धरुवं स्थाता पितामहः॥ १५॥ 
: ज्योतींषि चन्द्रसूर्यौ च परिवर्तन्ति नित्यशः। 

इसी दिशामें ब्रह्माजी यज्ञानुष्ठानमें प्रवृत्त होकर 
-नियमितरूपसे निवास करते हैं। नक्षत्र, चन्द्रमा तथा 
'सूर्य भी सदा इसीमें परिभ्रमण करते हैं॥ १५३॥ 
अत्र गङ्गामहाद्वारं रक्षन्ति द्विजसत्तम॥ १६॥ 
धामा नाम महात्मानो मुनयः सत्यवादिनः। 
न तेषां ज्ञायते मूर्तिर्नाकृतिर्न तपश्चितम्‌॥ १७॥ 
परिवर्तसहस्राणि कामभोज्यानि गालव। 
४८ द्विजश्रेष्ठ। इसी दिशामें धाम नामसे प्रसिद्ध 
सत्यवादी महात्मा मुनि श्रीगंगामहाद्वारकी रक्षा करते 
:हैं। उनकी मूर्ति, आकृति तथा संचित तपस्याका 
परिमाण किसीको ज्ञात नहीं होता है। गालव! वे 
'सहस्रों युगान्तकालतककी आयु इच्छानुसार भोगते हैं॥ 
“यथा यथा प्रविशति तस्मात्‌ परतरं नरः॥ १८॥ 
तथा तथा द्विजश्रेष्ठ प्रविलीयति गालव। 
:नैत्तत्‌ केनचिदन्येन गतपूर्वं द्विजर्षभ॥ १९॥ 
ऋते नारायणं देवं नरं वा जिष्णुमव्ययम्‌ 
अत्र कैलासमित्युक्तं स्थानमैलविलस्य तत्‌॥ २०॥ 


एकादशाधिकशततमोऽध्यायः 

द्विजश्रेष्ठ! मनुष्य ज्यों-ज्यों गंगामहाद्वारसे आगे 
बढ्ता है, वैसे-ही-वैसे वहाँकी हिमराशिमें गलता जाता 
है। विप्रवर गालव! साक्षात्‌ भगवान्‌ नारायण तथा 
विजयशील अविनाशी महात्मा नरको छोड़कर दूसरा 
कोई मनुष्य पहले कभी गंगामहाद्वारसे आगे नहीं गया 
है। इसी दिशामें कैलासपर्वत है, जो कुबेरका स्थान 
बताया गया है॥ १८--२०॥ 
अत्र विद्युत्प्रभा नाम जज्ञरेऽप्सरसो दश। 
अत्र विष्णुपदं नाम क्रमता विष्णुना कृतम्‌॥ २१॥ 
त्रिलोकविक्रमे ब्रह्मन्नुत्तरां दिशमाश्रितम्‌ 
अत्र राज्ञा मरुत्तेन सज्ञेनेष्टं द्विजोत्तम॥ २२॥ 
उशीरबीजे विप्रर्षे यत्र जाम्बूनदं सरः। 

यहीं विद्युत्प्रभा नामसे प्रसिद्ध दस अप्सराएँ उत्पन्न 
हुई थीं। ब्रह्मन्‌! त्रिलोकीको नापते समय भगवान्‌ 
विष्णुने इसी दिशामें अपना चरण रखा था। उत्तर दिशामें 
भगवान्‌ विष्णुका वह चरणचिह (हरिकी पैंडी) आज 
भी मौजूद है। द्विजश्रेष्ठ! ब्रह्मर्षे! उत्तर-दिशाके ही 
उशीरबीज नामक स्थानमें, जहाँ सुवर्णमय सरोवर है, 
राजा मरुत्तने यज्ञ किया था॥ २१-२२३ ॥ 
जीमूतस्यात्र विद्र्षेरुपतस्थे महात्मनः॥ २३॥ 
साक्षाद्धैमवतः पुण्यो विमलः कनकाकरः। 

इसी दिशामें ब्रह्मर्षि महात्मा जीमूतके समक्ष 
हिमालयकी पवित्र एवं निर्मल स्वर्णनिधि (सोनेकी 
खान) प्रकट हुई थी॥ २३३॥ 
ब्राह्मणेषु च यत्‌ कृत्स्नं स्वन्तं कृत्वा धनं महत्‌॥ २४॥ 
वब्रे धनं महर्षिः स जैमूतं तद्‌ धनं ततः। 

उस सम्पूर्ण विशाल धनराशिको उन्होंने ब्राह्मणोंमें 
बाँटकर उसका सदुपयोग किया और ब्राह्मणोंसे यह वर 
माँगा कि यह धन मेरे नामसे प्रसिद्ध हो। इस कारण 
वह धन 'जैमूत' नामसे प्रसिद्ध हुआ॥ २४३ ॥ 
अत्र नित्यं दिशाम्पालाः सायम्प्रातद्विजर्षभा। २५॥ 
कस्य कार्य किमिति वै परिक्रोशन्ति गालव। 

विप्रवर गालव! यहाँ प्रतिदिन सबेरै और संध्याके 
समय सभी दिकूपाल एकत्र हो उच्च स्वरसे यह पूछते 
हैं कि किसको क्या काम है?॥ २५३॥ 
एवमेषा द्िजश्रेष्ठ गुणैरन्यैर्िगुत्तरा॥ २६॥ 
उत्तरेति परिख्याता सर्वकर्मसु चोत्तरा। 

द्विजश्रेष्ठ! इन सब कारणोंसे तथा अन्यान्य गुणोंके 
कारण यह दिशा उत्कृष्ट है और समस्त शुभ कर्मोके 
लिये भी यही उत्तम मानी गयी है। इसलिये इसे उत्तर 
कहते हैं॥ २६१॥ 


३५८ 


श्रीमहाभारते 


[ उद्योगपर्वणि 


FE RR भभ भभ ््छतश्ती््छतत्््> 


एता विस्तरशस्तात तव संकीर्तिता दिशः॥ २७॥ | उद्यतोऽहं द्विजश्रेष्ठ तब दर्शयितुं दिशः। 


चतस्रः क्रमयोगेन कामाशां गन्तुमिच्छसि। 


तात! इस प्रकार मैंने क्रमशः चारों दिशाओंका 


पृथिवीं चाखिलां ब्रह्म॑स्तस्मादारोह मां द्विज॥ २८॥ 
द्विजश्रेष्ठ! मैं तुम्हें सम्पूर्ण पृथ्वी तथा समस्त 


तुम्हारे सामने विस्तारपूर्वक वर्णन किया है। कहो, | दिशाओंका दर्शन करानेके लिये उद्यत हूँ; अतः तुम 


किस दिशामें चलना चाहते हो?॥ २७३ ॥ 


मेरी पीठपर बैठ जाओ॥ २८॥ 


इति श्रीमहाभारते उद्योगपर्वणि भगवद्यानपर्वणि गालवचरिते एकादशाधिकशततमोऽध्यायः॥ १११॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें गालवचरित्रविषयक 
एक सौ ग्यारहवाँ अध्याय पूरा हुआ॥ १११॥ 

गारुड़की पीठपर बैठकर पूर्व दिशाकी ओर जाते हुए 
गालवका उनके वेगसे व्याकुल होना 


गालव उवाच 
गरुत्मन्‌ भुजगेन्द्रारे सुपर्ण विनतात्मज। 
चय मां ताश्ष्य पूर्वेण यत्र धर्मस्य चक्षुषी॥ १॥ 
गालवने कहा--गरुत्मन्‌! भुजगराजशत्रो ! सुपर्ण! 
विनतानन्दन! ताक्ष्य! तुम मुझे पूर्व दिशाको ओर ले 
चलो, जहाँ धर्मके नेत्रस्वरूप सूर्य और चन्द्रमा प्रकाशित 
होते हैं॥ १॥ 
पूर्वमेतां दिशं गच्छ या पूर्व परिकीर्तिता। 
देवतानां हि सांनिध्यमत्र कीर्तितवानसि॥ २॥ 
अत्र सत्यं च धर्मश्च त्वया सम्यक्‌ प्रकीर्तितः। 
इच्छेयं तु समागन्तुं समस्तैदैवतैरहम्‌। 
भूयश्च तान्‌ सुरान्‌ द्रष्टुमिच्छेयमरुणानुज॥ ३॥ 
जिस दिशाका तुमने सबसे पहले वर्णन किया है, 
उसी दिशाको ओर पहले चलो; क्योंकि उस दिशामें 
तुमने देवताओंका सांनिध्य बताया है तथा वहीं सत्य 
और धर्मकी स्थितिका भी भलीभाँति प्रतिपादन किया 
है। अरुणके छोटे भाई गरुड! मैं सम्पूर्ण देवताओंसे 
मिलना और पुनः उन सबका दर्शन करना चाहता हूँ॥ 
नारद उवाच 
तमाह विनतासूनुरारोहस्वेति वै द्विजम्‌। 
आरुरोहाथ स मुनिर्गरुडं गालवस्तदा॥ ४॥ 
नारदजी कहते हैं--तब विनतानन्दन गरुड्ने 
विप्रवर गालवसे कहा--'तुम मेरे ऊपर चढ़ जाओ।' 
तब गालव मुनि गरुड़की पीठपर जा बैठे॥ ४॥ 
गालव उवाच 
क्रममाणस्य ते रूपं दृश्यते पन्नगाशन। 
भास्करस्येव पूर्वाहे सहन्तरांशोर्विवस्वतः॥ ५॥ 


गालवने कहा--सर्पभोजी गरुड़! पूर्वाह्ककालमें 
सहस्र किरणोंसे सुशोभित भुवनभास्कर सूर्यका स्वरूप 
जैसा दिखायी देता है, आकाशमें उडते समय तुम्हारा 
स्वरूप भी वैसा ही दृष्टिगोचर होता है॥ ५॥ 
पक्षवातप्रणुन्नानां वृक्षाणामनुगामिनाम्‌। 
प्रस्थितानामिव समं पश्यामीह गतिं खग॥ ६॥ 
खेचर! तुम्हारे पंखोंकी हवासे उखड़कर ये वृक्ष 
पीछे-पीछे चले आ रहे हैं। मैं इनकी भी ऐसी तीव्र गति 
देख रहा हूँ, मानो ये भी हमलोगोंके साथ चलनेके लिये 
प्रस्थित हुए हों॥ ६॥ 
ससागरवनामुर्वी सशैलवनकाननाम्‌। 
आकर्षन्निव चाभासि पक्षवातेन खेचर॥ ७॥ 
आकाशचारी गरुड! तुम अपने पंखोंके वेगसे 
उठी हुई वायुद्दारा समुद्रकी जलराशि, पर्वत, वन और 
काननोसहित सम्पूर्ण पृथ्वीको अपनी ओरं खींचते- 
से जान पड़ते हो॥ ७॥ 
समीननागनक्रं च खमिवारोप्यते जलम्‌। 
वायुना चैव महता पक्षवातेन चानिशम्‌॥ ८॥ 
पाँखोंके हिलानेसे निरन्तर उठती हुई प्रचण्ड वायुके 
वेगसे मत्स्य, जलहस्ती तथा मगरोंसहित समुद्रका जल 
तुम्हारे द्वारा मानो आकाशमें उछाल दिया जाता है॥ ८॥ 
तुल्यरूपाननान्‌, मत्स्यांस्तथा तिमितिमिंगिलान्‌। 
जागाश्वनरवक्त्रांशच पश्याम्युन्मथितानिव॥ ९॥ 
जिनके आकार और मुख एक-से हैं ऐसे 
मत्स्योंको, तिमि और तिमिंगिलोंको तथा हाथी, घोड़े 
और मनुष्योंके समान मुखवाले जल-जन्तुओंको मैं 
उन्मथित हुए-से देखता हूँ॥ ९॥ 


अगवद्यानपर्व ] 


महार्णवस्य च रवैः श्रोत्रे मे बधिरे कृते। 

न शृणोमि न पश्यामि नात्मनो वेद्मि कारणम्‌॥ १०॥ 
महासागरको इन भीषण गर्जनाओंने मेरे कान बहरे 

कर दिये हैं । मैं न तो सुन पाता हूँ, न देख पाता हूँ और न 

अपने बचावका कोई उपाय ही समझ पाता हूँ॥ १०॥ 

शनैः स तु भवान्‌ यातु ब्रह्मवध्यामनुस्मरन्‌। 

न दूश्यते रविस्तात न दिशो न च खं खग॥ ११॥ 
तात गरुड! तुमसे कहीं ब्रह्महत्या न हो जाय, 

इसका ध्यान रखते हुए धीरे-धीरे चलो। मुझे इस समय 

न तो सूर्य दिखायी देते हैं, न दिशाएँ सूझती हैं और 

न आकाश ही. दृष्टिगोचर होता है॥ ११॥ | 

तम एव तु पश्यामि शरीरं ते न लक्षये। 

मणीव जात्यौ पश्यामि चक्षुषी तेऽहमण्डज॥ १२॥ 
मुझे केवल अन्धकार ही दिखायी देता है। मैं 

तुम्हारे शरीरको नहीं देख पाता हूँ। अण्डज! तुम्हारी 

दोनों आँखें मुझे उत्तम जातिकी दो मणियोंके समान 

चमकती दिखायी देती हैं॥ १२॥ 

शरीरं तु न पश्यामि तव चैवात्मनश्च ह। 

पदे पदे तु पश्यामि शरीरादरिनमुत्थितम्‌॥ १३॥ 
मैं न तो तुम्हारे शरीरको देखता हूँ और न अपने 

शरीरको। मुझे पग-पगपर तुम्हारे अंगोंसे आगकी 

लपटें उठती दिखायी देती हैं ॥१३॥ 

स मे निर्वाप्य सहसा चक्षुषी शाम्य ते पुनः। 

तन्नियच्छ महावेगं गमने विनतात्मज॥ १४॥ 
विनतानन्दन! तुम उस आगको सहसा बुझाकर 

पुनः अपने दोनों नेत्रोंको भी शान्त करो और तुम्हारी 

गतिमें जो इतना महान्‌ वेग है, इसे रोको॥ १४॥ 

न मे प्रयोजनं किंचिद्‌ गमने पऱ्नगाशन। 

संनिवर्त महाभाग न वेगं विषहामि ते॥ १५॥ 
गरुड़! इस यात्रासे मेरा कोई प्रयोजन नहीं है, 

अतः लौट चलो। महाभाग! मैं तुम्हारे वेगको नहीं 

सह सकता॥ १५॥ 

शुरवे संश्रुतानीह शतान्यष्टौ हि वाजिनाम्‌। 

एकतः श्यामकर्णानां शुभ्राणां चन्द्रवर्चसाम्‌॥ १६॥ 
मैंने गुरुको ऐसे आठ सौ घोड़े देनेको प्रतिज्ञा की 

है, जो चन्द्रमाके समान उज्वल कान्तिसे युक्त हों और 

जिनके कान एक ओरसे श्याम रंगके हों॥ १६॥ 

तेषां चैवापवर्गाय मार्ग पश्यामि नाण्डज। 

ततोऽयं जीवितत्यागे दृष्टो मार्गा मयाऽऽत्मनः॥ १७॥ 
किंतु अण्डज! उन घोड़ोंके दिये जानेका कोई 

मार्ग मुझे नहीं दिखायी देता है। इसीलिये मैंने अपने 

जीवनके परित्यागका ही मार्ग चुना है ॥ १७॥ 

नैव मेऽस्ति धनं किंचिन्न धनेनान्वितः सुहृत्‌। 

न चार्थेनापि महता शक्यमेतद्‌ व्यपोहितुम्‌ १८ ॥ 
मेरे पास थोड़ा भी धन नहीं है, कोई धनी मित्र 

भी नहीं है और यह कार्य ऐसा है कि प्रचुर धनराशिका 

व्यय करनेसे भी सिद्ध नहीं हो सकता॥ १८॥ 

नारद उवाच 

एवं बहु च दीनं च ब्रुवाणं गालवं तदा। 

प्रत्युवाच व्रजन्नेव प्रहसन्‌ विनतात्मजः॥ १९॥ 
नारदजी कहते हैं-इस प्रकार बहुत दीन वचन 

बोलते हुए महर्षि गालवसे विनतानन्दन गरुड्ने चलते 

हुए ही हँसकर कहा-॥१९॥ 

नातिप्रज्ञोऽसि विप्रर्षे योऽऽत्मानं त्यक्तुमिच्छसि। 

न चापि कृत्रिमः कालः कालो हि परमेश्वर: ॥ २०॥ 
“ब्रह्मर्षे! यदि तुम अपने प्राणोंका परित्याग करना 

चाहते हो तो विशेष बुद्धिमान्‌ नहीं हो; क्योंकि 

मृत्यु कृत्रिम नहीं होती (उसका अपनी इच्छासे 

निर्माण नहीं किया जा सकता)। वह तो परमेश्वरका 

ही स्वरूप है॥ २०॥ 

किमहं पूर्वमेवेह भवता नाभिचोदितः। 

उपायोऽत्र महानस्ति येत्ैतदुपपद्यते॥ २९॥ 
“तुमने पहले ही मुझसे यह बात क्यों नहीं कह 

दी? मेरी दृष्टिमें एक महान्‌ उपाय है, जिससे यह कार्य 

सिद्ध हो सकता है॥२१॥ 

तदेष ऋषभो नाम पर्वतः सागरान्तिके। 

अत्र विश्रम्य भुक्त्वा च निवर्तिष्याव गालव॥ २२॥ 
"गालव! समुद्रके निकट यह ऋषभ नामक 

पर्वत है, जहाँ विश्राम और भोजन करके हम दोनों 

लौट चलेंगे'॥ २२॥ 


इति श्रीमहाभारते उद्योगपर्वणि भगवद्यानपर्वणि गालवचरिते 
द्वादशाधिकशततमोऽध्यायः॥ ११२॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें गालवचरित्रविषयक 
एक सौ बारहवाँ अध्याय पूरा हुआ॥ ११२॥ 

श्रीमहाभारते 


[ उद्योगपर्वणि 


त्रयोदशाधिकशततप्रो5 ध्यायः 
ऋषभ पर्वतके शिखरपर महर्षि गालव और गरुड़की तपस्विनी शाण्डिलीसे भेंट 
तथा गरुड़ और गालवका गुरुदक्षिणा चुकानेके विषयमें परस्पर विचार 


नारद उवाच 
ऋषभस्य ततः भृङ्गं निपत्य द्विजपक्षिणौ। 
शाण्डिलीं ब्राह्मणीं तत्र ददूशाते तपोऽन्विताम्‌॥ १॥ 
नारदजी कहते हैं-तदनन्तर गालव और गरुड्ने 
ऋषभ पर्वतके शिखरपर उतरकर वहाँ तपस्विनी 
शाण्डिली ब्राह्मणीको देखा॥ १॥ 
अभिवाद्य सुपर्णस्तु गालवश्चाभिपूज्य ताम्‌। 
तया च स्वागतेनोक्तौ विष्टरे संनिषीदतुः॥ २॥ 
गरुड़ने उसे प्रणाम किया और गालवने उसका 
आदर-सम्मान किया। तदनन्तर उसने भी उन दोनोंका 
स्वागत करके उन्हें आसनपर बैठनेके लिये कहा। 
उसकी आज्ञा पाकर वे दोनों वहाँ आसनपर बैठ गये॥ 
सिद्धमन्नं तया दत्तं बलिमन्त्रोपबृंहितम्‌। 
भुक्त्वा तृप्तावुभौ भूमौ सुप्तौ तावनुमोहितौ॥ ३॥ 
तपस्विनीने उन्हें बलिवैश्वदेवसे बचा हुआ 
अभिमन्त्रित सिद्धान अर्पण किया। उसे खाकर वे दोनों 
तृप्त हो गये और भूमिपर ही सो गये। तत्पश्चात्‌ निद्राने 
उन्हें अचेत कर दिया॥ ३॥ 
मुहूर्तात्‌ प्रतिबुद्धस्तु सुपर्णा गमनेप्सया। 
अथ भ्रष्टतनूजाङ्गमात्मानै ददूशे खगः॥ ४॥ 
दो ही घड़ीके बाद मनमें वहाँसे जानेकी इच्छा 
लेकर गरुड़ जाग उठे। उठनेपर उन्होंने अपने शरीरको 
दोनों पंखोंसे रहित देखा॥४॥ 
मांसपिण्डोपमोऽभूत्‌ स मुखपादान्वितः खगः । 
गालवस्तं तथा दुष्ट्वा विमनाः पर्यपृच्छत॥ ५॥ 
आकाशचारी गरुड़ मुख और हाथोंसे युक्त होते 
हुए भी उन पंखोंके बिना मांसके लोंदे-से हो गये। उन्हें 
उस दशामें देखकर गालवका मन उदास हो गया और 
उन्होंने पूछा- ॥ ५॥ 
किमिदं भवता प्राप्तमिहागमनजं फलम्‌। 
वासोऽयमिह कालं तु कियन्तं नौ भविष्यति॥ ६॥ 
“सखे! तुम्हें यहाँ आनेका यह क्या फल मिला? 
इस अवस्थामें हम दोनोंको यहाँ कितने समयतक रहना 
पड़ेगा ?॥ ६॥ 
कि नु ते मनसा ध्यातमशुभं धर्मदूषणम्‌। 
न ह्ययं भवतः स्वल्पो व्यभिचारो भविष्यति॥ ७॥ 
“तुमने अपने मनमें कौन-सा अशुभ चिन्तन किया 


है, जो धर्मको दूषित करनेवाला रहा है। मैं समझता 
हूँ, तुम्हारे द्वारा यहाँ कोई थोड़ा धर्मविरुद्ध कार्य नहीं 
हुआ होगा'॥ ७॥ 
सुपर्णोऽथाब्रवीद्‌ विप्रं प्रध्यातं वै मया द्विज। 
इमां सिद्धामितो नेतुं तत्र यत्र प्रजापतिः॥ ८॥ 
यत्र देवो महादेवो यत्र विष्णुः सनातनः। 
यत्र धर्मश्च यज्ञश्च तत्रेयं निवसेदिति॥ ९॥ 
तब गरुड़ने विप्रवर गालवसे कहा-- ब्रह्मन्‌! मैने 
तो अपने मनमें यही सोचा था कि इस सिद्ध तपस्विनीको 
वहाँ पहुँचा दूँ, जहाँ प्रजापति ब्रह्मा हैं, जहाँ महादेवजी 
हैं, जहाँ सनातन भगवान्‌ विष्णु हैं तथा जहाँ धर्म एवं 
यज्ञ है, वहीं इसे निवास करना चाहिये॥ ८-९॥ 
सोऽहं भगवतीं याचे प्रणतः प्रियकाम्यया। 
मयैतन्नाम प्रध्यातं मनसा शोचता किल॥ १०॥ 
अतः मैं भगवती शाण्डिलीके चरणोंमें पड़कर 
यह प्रार्थना करता हूँ कि मैंने अपने चिन्तनशील 
मनके द्वारा आपका प्रिय करनेको इच्छासे ही यह बात 
सोची है॥ १०॥ 
तदेवं बहुमानात्‌ ते मयेहानीप्सितं कृतम्‌। 
सुकृतं दुष्कृतं वा त्वं माहात्स्यात्‌ क्षन्तुमहसि॥ ११॥ 
'आपके प्रति विशेष आदरका भाव होनेसे ही मैंने 
इस स्थानपर ऐसा चिन्तन किया है, जो सम्भवतः 
आपको अभीष्ट नहीं रहा है। मेरे द्वारा यह पुण्य हुआ 
हो या पाप, अपने ही माहात्म्यसे आप मेरे इस 
अपराधको क्षमा कर दें'॥ ११॥ 
सा तौ तदाब्रवीत्‌ तुष्टा पतगेन्द्रद्विजर्षभौ। 
न भेतव्यं सुपर्णोऽसि सुपर्ण त्यज सम्भ्रमम्‌॥ १२॥ 
यह सुनकर तपस्विनी बहुत संतुष्ट हुई। उसने 
उस समय पक्षिराज गरुड़ और विप्रवर गालवसे 
कहा--'सुपर्ण ! तुम्हारे पंख और भी सुन्दर हो जायंगे; 
अतः तुम्हें भयभीत नहीं होना चाहिये। तुम घबराहट 
छोड़ो॥ १२॥ 
निन्दितास्मि त्वया वत्स न च निन्दां क्षमाम्यहम्‌। 
लोकेभ्यः सपदि भ्रश्येद यो मां निन्देत पापकृत्‌॥ १३॥ 
“वत्स! तुमने मेरी निन्दा की है, मैं निन्दा नहीं 
सहन करती हूँ। जो पापी मेरी निन्दा करेगा, वह 
पुण्यलोकोंसे तत्काल भ्रष्ट हो जायगा॥ १३॥ 


भगवद्यानपर्व ] 


हीनयालक्षणैः सर्वैस्तथानिन्दितया मया। 
आचार प्रतिगृहन्त्या सिद्धिः प्राप्तेयमुत्तमा॥ १४॥ 
hes समस्त अशुभ लक्षणोंसे हीन और अनिन्दित 
सदाचारका पालन करते हुए ही मैंने यह उत्तम 
सिद्धि प्राप्त की है॥ १४॥ छ “ 
आचारः फलते धर्ममाचार: फलते धनम्‌। 
आचाराच्छियमाणोति आचारो हन्त्यलक्षणम्‌॥ १५॥ 
“आचार ही धर्मको सफल बनाता है, आचार ही 
धनरूपी फल देता है, आचारसे मनुष्यको सम्पत्ति प्राप्त 
होती है और आचार ही अशुभ लक्षणोंका भी नाश कर 
देता है॥ १५॥ 
तदायुष्मन्‌ खगपते यथेष्टं गम्यतामितः। 
न च ते गर्हणीयाहं गर्हितव्याः स्त्रियः क्वचित्‌॥ १६॥ 
' अतः आयुष्मन्‌ पक्षिराज! अब तुम यहाँसे अपने 
अभीष्ट स्थानको जाओ। आजसे तुम्हें मेरी निन्दा नहीं 
करनी चाहिये। मेरी ही क्यों, कहीं किसी भी स्त्रीकी 
निन्दा करनी उचित नहीं है॥ १६॥ 
भवितासि यथापूर्व बलवीर्यसमन्वितः। 
बभूवतुस्ततस्तस्य पक्षौ द्रविणवत्तरौ॥ १७॥ 
'अब तुम पहलेकी ही भाँति बल और पराक्रमसे 
सम्पन्न हो जाओगे।' शाण्डिलीके इतना कहते ही 
गरुड़की पाँखें पहलेसे भी अधिक शक्तिशाली हो 
गयीं॥ १७॥ 
अनुज्ञातस्तु शाण्डिल्या यथागतमुपागमत्‌। 
नैव चासादयामास तथारूपांस्तुरंगमान्‌॥ १८॥ 
तत्पश्चात्‌ शाण्डिलीकी आज्ञा ले वे जैसे आये थे, 


चतुर्दशाधिकशततमोऽध्यायः 

वैसे ही चले गये। वे गालवके बताये अनुसार श्यामकर्ण 

घोड़े नहीं पा सके॥ १८॥ 

विश्वामित्रोऽथ तं दृष्ट्वा गालवं चाध्वनि स्थितः । 

उवाच वदतां श्रेष्ठो वैनतेयस्य संनिधौ॥ १९॥ 
इधर गालवको राहमें आते देख वक्ताओंमें श्रेष्ठ 

विश्वामित्रजी खड़े हो गये और गरुड़के समीप उनसे 

इस प्रकार बोले-॥ १९॥ 

यस्त्वया स्वयमेवार्थः प्रतिज्ञातो मम द्विज। 

तस्य कालोऽपवर्गस्य यथा वा मन्यते भवान्‌॥ २०॥ 
“ब्रह्मन्‌! तुमने स्वयं ही जिस धनको देनेको 

प्रतिज्ञा की थी, उसे देनेका समय आ गया है। फिर तुम 

जैसा ठीक समझो, करो॥ २०॥ 

प्रतीक्षिष्याम्यहं कालमेतावन्तं तथा परम्‌। 

यथा संसिध्यते विप्र स मार्गस्तु निशाम्यताम्‌॥ २९॥ 
मैं इतने ही समयतक और तुम्हारी प्रतीक्षा 

करूँगा। ब्रह्मन्‌! जिस प्रकार तुम्हें सफलता मिल सके, 

उस मार्गका विचार करो'॥ २१॥ 

सुपर्णोऽथाब्रवीद्‌ दीनं गालवं भृशदुःखितम्‌। 

प्रत्यक्षं खल्विदानीं मे विश्वामित्रो यदुक्तवान्‌ २२॥ 

तदागच्छ द्विजश्रेष्ठ मन्त्रयिष्याव गालव। 

नादत्त्वा गुरवे शक्यं कृत्स्नमर्थं त्वयाऽऽसितुम्‌॥ २३॥ 
तदनन्तर दीन और अत्यन्त दुःखी हुए गालव 

मुनिसे गरुड्ने कहा--' द्विजश्रेष्ठ गालव ! विश्वामित्रजीने 

मेरे सामने जो कुछ कहा है, आओ, उसके विषयमें हम 

दोनों सलाह करें। तुम्हें अपने गुरुको उनका सारा धन 

चुकाये बिना चुप नहीं बैठना चाहिये'॥ २२-२३॥ 


इति श्रीमहाभारते उद्योगपर्वणि भगवद्यानपर्वणि गालवचरिते त्रयोदशाधिकशततमोऽध्यायः॥ ११३॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें गालवचरित्रविषयक 
एक सौ तेरहवाँ अध्याय पूरा हुआ॥ ११३॥ 


~~~ “>>“>> 


चतुर्दशाधिकशततमोऽध्यायः 


गरुड़ और गालवका राजा ययातिके यहाँ जाकर गुरुको देनेके 
लिये श्यामकर्ण घोड़ोंकी याचना करना 


“पृथ्वीकै भीतर जो उसका सारतत्त्व है, उसे 
अथाह गालवं दीनं सुपर्णः पततां वरः। तपाकर अग्निने जिसका निर्माण किया है और उस 
निर्मितं वह्निना भूमौ वायुना शोधितं तथा। अग्निको उद्दीप्त करनेवाली वायुने जिसका शोधन 
यस्माद्धिरण्मयं सर्व हिरण्यं तेन चोच्यते॥ १॥ | किया है, उस सुवर्णको हिरण्य कहते हैं। यह 

नारदजी कहते हैं--तदनन्तर पक्षियोंमें श्रेष्ठ | सम्पूर्ण जगत्‌ हिरण्यप्रधान है; इसलिये भी उसे 
गरुड्ने दीन-दुःखी गालव मुनिसे इस प्रकार कहा- | हिरण्य कहते हैँ'॥ १॥ 


नारद उवाच 

धत्ते धारयते चेदमेतस्मात्‌ कारणाद्‌ धनम्‌। 
तदेतत्‌ त्रिषु लोकेषु धनं तिष्ठति शाश्वतम्‌॥ २॥ 
“वह इस जगत्को स्वयं तो धारण करता ही 
है, दूसरोंस भी धारण कराता है। इस कारण उस 
सुवर्णका नाम धन, है। यह धन तीनों लोकोंमें सदा 
स्थित रहता है॥ २॥ 
नित्यं प्रोष्ठपदाभ्यां च शुक्रे धनपतौ तथा। 
मनुष्येभ्यः समादत्ते शुक्रश्चित्तार्जितं धनम्‌॥ ३॥ 
अजैकपादहिर्बुध्यै रक्ष्यते धनदेन च। 
एवं न शक्यते लब्धुमलब्धव्यं द्विजर्षभ। 
ऋते च धनमश्वानां नावाप्ति्विद्यते तव॥ ४॥ 
“द्विजश्रेष्ठ! पूर्वभाद्रपद और उत्तरभाद्रपद इन दो 
नक्षत्रोंमेंसे किसी एकके साथ शुक्रवारका योग हो तो 
अग्निदेव कुबेरके लिये अपने संकल्पसे धनका निर्माण 
करके उसे मनुष्योंकों दे देते हैं। पूर्वभाद्रपदके देवता 
अजैकपाद्‌, उत्तरभाद्रपदके देवता अहिर्बुध्न्य और कुबेर 
ये तीनों उस धनकी रक्षा करते हैं। इस प्रकार किसीको 
भी ऐसा धन नहीं मिल सकता, जो प्रारब्धवश उसे 
मिलनेवाला न हो और धनके बिना तुम्हें श्यामकर्ण 
घोड़ोंकी प्राप्ति नहीं हो सकती ॥ ३-४॥ 
स त्वं याचात्र राजानं कंचिद्‌ राजर्षिवंशजम्‌। 
अपीड्य राजा पौरान्‌ हि यो नौ कुर्यात्‌ कृतार्थिनौ॥ ५॥ 
“इसलिये मेरी राय यह है कि तुम राजर्षियोंके 
कुलमें उत्पन्न हुए किसी ऐसे राजाके पास चलकर 
धनके लिये याचना करो, जो पुरवासियोंको पीड़ा दिये 
बिना ही हम दोनोंको धन देकर कृतार्थ कर सके॥ ५॥ 
अस्ति सोमान्ववाये मे जातः कश्चिननुपः सखा। 
अभिगच्छावहे तं वे तस्यास्ति विभवो भुवि॥ ६॥ 
*चन्द्रवंशमें उत्पन्न एक राजा हैं, जो मेरे मित्र हैं । 
हम दोनों उन्हांके पास चलें। इस भूतलपर उनके पास 
अवश्य ही धन है॥६॥ 
ययातिर्नाम राजषिर्नाहुषः सत्यविक्रमः। 
स दास्यति मया चोक्तो भवता चार्थितः स्वयम्‌॥ ७॥ 
“मेरे उन मित्रका नाम है राजर्षि ययाति, जो 
महाराज नहुषके पुत्र हैं। वे सत्यपराक्रमी वीर हैं। तुम्हारे 
मांगने और मेरे कहनेपर वे स्वयं ही तुम्हें धन देंगे॥ 
विभवश्चास्य सुमहानासीद्‌ धनपतेरिव। 
एवं गुरुधनं विद्वन्‌ दानेनैव विशोधय॥८॥ 
उनके पास धनाध्यक्ष कुबेरकी भाँति महान्‌ 
वैभव रहा है। विद्वन्‌! इस प्रकार दान लेकर ही तुम 
गुरुदक्षिणाका ऋण चुका दो'॥ ८॥ 


श्रीमहाभारते 

तथा तौ कथयन्तौ च चिन्तयन्तौ च यत्‌ क्षमम्‌। 
प्रतिष्ठाने नरपतिं ययातिं प्रत्युपस्थितौ॥ ९॥ 
इस प्रकार परस्पर बातें करते और उचित 
कर्तव्यको मन-ही-मन सोचते हुए वे दोनों प्रतिष्ठानपुरमें 
राजा ययातिके दरबारमें उपस्थित हुए॥ ९॥ 
प्रतिगृह्य च सत्कारैरर्घ्यपाद्यादिकं वरम्‌। 
पृष्टश्चागमने हेतुमुवाच विनतासुतः॥ १०॥ 
राजाके द्वारा सत्कारपूर्वक दिये हुए श्रेष्ठ अर्घ्य-पाद्य 
आदि ग्रहण करके विनतानन्दन गरुड़ने उनके पूछनेपर 
अपने आगमनका प्रयोजन इस प्रकार बताया- ॥ १०॥ 
अयं मे नाहुष सखा गालवस्तपसो निधिः। 
विश्वामित्रस्य शिष्योऽभूद्‌ वर्षाण्ययुतशो नृप॥ १९॥ 
'नहुषनन्दन! ये तपोनिधि गालव मेरे मित्र हैं। 
राजन्‌! ये दस हजार वर्षांतक महर्षि विश्वामित्रके 
शिष्य रहे हैं॥११॥ 
सोऽयं तेनाभ्यनुज्ञात उपकारेप्सया द्विजः। 
तमाह भगवन्‌ किं ते ददानि गुरुदक्षिणाम्‌॥ १२॥ 
“विश्वामित्रजीने (इनकी सेवाके बदले) इनका 
भी उपकार करनेकी इच्छासे इन्हें घर जानेकी आज्ञा दे 
दी। तब इन्होंने उनसे पूछा--' भगवन्‌! मैं आपको क्या 
गुरुदक्षिणा दूँ?॥ १२॥ 
असकृत्‌ तेन चोक्तेन किंचिदागतमन्युना। 
अयमुक्तः प्रयच्छेति जानता विभवं लघु॥ १३॥ 
एकतः श्यामकर्णानां शुभ्राणां शुद्धजन्मनाम्‌। 
अष्टौ शतानि मे देहि हयानां चन्द्रवर्चसाम्‌॥ १४॥ 
गुर्वर्थो दीयतामेष यदि गालव मन्यसे। 
इत्येवमाह सक्रोधो विश्वामित्रस्तपोधनः॥ १५॥ 
“इनके बार-बार आग्रह करनेपर विश्वामित्रजीको 
कुछ क्रोध आ गया; अतः इनके पास धनका अभाव 
है, यह जानते हुए भी उन्होंने इनसे कहा--' लाओ, 
गुरुदक्षिणा दो। गालव! मुझे अच्छी जातिमें उत्पन्न हुए 
ऐसे आठ सौ घोड़े दो, जिनकी अंगकान्ति चन्द्रमाके 
समान उज्वल और कान एक ओरसे श्याम रंगके हों। 
गालव! यदि तुम मेरी बात मानो तो यही गुरुदक्षिणा 
ला दो।' तपोधन विश्वामित्रने यह बात कुपित होकर 
ही कही थी॥ १३-१५॥ 
सोऽयं शोकेन महता तप्यमानो द्विजर्षभः। 
अशक्तः प्रतिकर्तु तद्‌ भवन्तं शरणं गतः॥ १६॥ 
(अतः ये द्विजश्रेष्ठ गालव महान्‌ शोकसे संतप्त 
हो गुरुदक्षिणा चुकानेमें असमर्थ हो गये हैं और 
इसीलिये आपकी शरणमें आये हैं॥ १६॥ 


भगवद्यानपर्व ] 


प्रतिगृह्य नरव्याघ्र त्वत्तो भिक्षां गतव्यथः। 

कृत्वापवर्ग गुरवे चरिष्यति महत्‌ तप: ॥ १७॥ 
पुरुषसिंह! आपसे भिक्षा ग्रहण करके गुरुको 

पूर्वोक्त धन देकर ये क्लेशरहित हो महान्‌ तपमें संलग्न 

हो जायगे॥ १७॥ 

तपसः संविभागेन भवन्तमपि योक्ष्यते। 

स्वेन राजर्षितपसा पूर्ण त्वां पूरयिष्यति॥ १८ ॥ 
अपनी तपस्याके एक अंशसे ये आपको भी 

संयुक्त करेंगे। यद्यपि आप अपनी राजर्षिजनोचित 

तपस्यासे पूर्ण हैं, तथापि ये अपने ब्राह्म तपसे आपको 

और भी परिपूर्ण करेंगे॥ १८॥ 


पञ्चदशाधिकशत्ततमोऽध्यायः 

यावन्ति रोमाणि हये भवन्तीह नरेशवर। 
तावन्तो वाजिनो लोकान्‌ प्राप्नुवन्ति महीपते॥ १९॥ 
"नरेश्वर! भूपाल! यहाँ (दान किये हुए) घोड़ेके 
शरीरमें जितने रोएँ होते हैं, दान करनेवाले लोगोंको 
(परलोकमें) उतने ही घोड़े प्राप्त होते हैं॥ १९॥ 
पात्रं प्रतिग्रहस्यायं दातुं पात्रं तथा भवान्‌। 
शङ्के क्षीरमिवासिक्तं भवत्वेतत्‌ तथोपमम्‌॥ २०॥ 
“ये गालव दान लेनेके सुयोग्य पात्र हैं और आप 
दान करनेके श्रेष्ठ अधिकारी हैं। जैसे शंखमें दूध रखा 
गया हो, उसी प्रकार इनके हाथमें दिए हुए आपके इस 
दानकी शोभा होगी'॥ २०॥ 


इति श्रीमहाभारते उद्योगपर्वणि भगवद्यानपर्वणि गालवचरिते चतुर्दशाधिकशततमोऽध्यायः॥ ११४॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें गालव चरित्रविषयक 
एक सौ चौदहवाँ अध्याय पूरा हुआ॥ ११४॥ 


~ “>>“ऱन 

राजा ययातिका गालवको अपनी कन्या देना और गालवका 
उसे लेकर अयोध्यानरेशके यहाँ जाना 

एवमुक्तः सुपर्णेन तथ्यं वचनमुत्तमम्‌। 
विमृश्यावहितो राजा निश्चित्य च पुनः पुनः॥ १॥ 
यष्टा क्रतुसहस्राणां दाता दानपतिः प्रभुः। 
ययातिः सर्वकाशीश इदं वचनमब्रवीत्‌ २॥ 

नारदजी कहते हैं--गरुड़ने जब इस प्रकार 
यथार्थ और उत्तम बात कही, तब सहस्रों यज्ञोंका 
अनुष्ठान करनेवाले, दाता, दानपति, प्रभावशाली तथा 
राजोचित तेजसे प्रकाशित होनेवाले सम्पूर्ण नरेशोंके 
स्वामी महाराज ययातिने सावधानीके साथ बारंबार 
विचार करके एक निश्चयपर पहुँचकर इस प्रकार 
कहा॥ १-२॥ 
दृष्ट्वा प्रियसखं ताक्ष्यं गालवं च द्विजर्षभम्‌। ` 
निदर्शनं च तपसो भिक्षां श्लाघ्यां च कीर्तिताम्‌॥ ३॥ 
अतीत्य च नृपानन्यानादित्यकुलसम्भवान्‌। 
मत्सकाशमनुप्राप्तावेतां बुद्धिमवेक्ष्म च॥४॥ 

राजाने पहले अपने प्रिय मित्र गरुड़ तथा तपस्याके 
मूर्तिमान्‌ स्वरूप विप्रवर गालवको अपने यहाँ उपस्थित 
देख और उनकी बतायी हुई स्पृहणीय भिक्षाकी बात 
सुनकर मनमें इस प्रकार विचार किया- 

“ये दोनों सूर्यवंशमें उत्पन्न हुए दूसरे अनेक 


राजाओंको छोड़कर मेरे पास आये हैं।' ऐसा विचारकर 
वे बोले-॥ ३-४॥ 
अद्य मे सफलं जन्म तारितं चाद्य मे कुलम्‌। 
अद्यायं तारितो देशो मम ताक्ष्य त्वयानघ॥ ५॥ 
“निष्पाप गरुड़! आज मेरा जन्म सफल हो गया। 
आज मेरे कुलका उद्धार हो गया और आज आपने मेरे 
इस सम्पूर्ण देशको भी तार दिया॥ ५॥ 
वक्तुमिच्छामि तु सखे यथा जानासि मां पुरा। 
न तथा वित्तवानस्मि क्षीणं वित्तं च मे सखे॥ ६॥ 
"सखे! फिर भी मैं एक बात कहना चाहता हूँ। 
आप पहलेसे मुझे जैसा धनवान्‌ समझते हैं, वैसा 
धनसम्पन्न अब मैं नहीं रह गया हूँ। मित्र! मेरा वैभव 
इन दिनों क्षीण हो गया है॥ ६॥ 
न च शक्तोऽस्मि ते कर्तु मोघमागमनं खग। 
न चाशामस्य विप्र्षर्वितथीकर्तुमुत्सहे॥ ७॥ 
' आकाशचारी गरुड़! इस दशामें भी मैं आपके 
आगमनको निष्फल करनेमें असमर्थ हूँ और इन ब्रह्मषिकी 
आशाको भी मैं विफल करना नहीं चाहता॥ ७॥ 
तत्‌ तु दास्यामि यत्‌ कार्यमिदं सम्पादयिष्यति। 
अभिगम्य हताशो हि निवृत्तो दहते कुलम्‌॥ ८॥ 
' अतः मैं एक ऐसी वस्तु दूँगा, जो इस कार्यका 

सम्पादन कर देगी। अपने पास आकर कोई याचक 
हताश हो जाय तो वह लौटनेपर आशा भंग करनेवाले 
राजाके समूचे कुलको दग्ध कर देता है॥८॥ 
नातः परं वैनतेय किंचित्‌ पापिष्ठमुच्यते। 
यथाशानाशनाल्लोके देहि नास्तीति वा वचः॥ ९॥ 
“विनतानन्दन! लोकमें कोई “दीजिये' कहकर 
कुछ माँगे और उससे यह कह दिया जाय कि जाओ 
मेरे पास नहीं है, इस प्रकार याचककी आशाको भंग 
करनेसे जितना पाप लगता है, इससे बढ़कर पापको 
दूसरी कोई बात नहीं कही जाती है॥९॥ 
हताशो ह्यकृतार्थः सन्‌ हतः सम्भावितो नरः। 
हिनस्ति तस्य पुत्रांश्च पौत्रांश्चाकुर्वतो हितम्‌॥ १०॥ 
'कोई श्रेष्ठ मनुष्य जब कहीं याचना करके 
हताश एवं असफल होता है, तब वह मरे हुएके समान 
हो जाता है और अपना हित न करनेवाले धनीके पुत्रों 
तथा पौत्रोंका नाश कर डालता है॥ १०॥ 
तस्माच्चतुर्णां वंशानां स्थापयित्री सुता मम। 
इयं सुरसुतप्रख्या सर्वधर्मोपचायिनी॥ ११॥ 
“अतः मेरी जो यह पुत्री है, यह चार कुलोंकी 
स्थापना करनेवाली है। इसकी कान्ति देवकन्याके समान 
है। यह सम्पूर्ण धर्मोकी वृद्धि करनेवाली है॥ ११॥ 
सदा देवमनुष्याणामसुराणां च गालव। 
काङ्क्षिता रूपतो बाला सुता मे प्रतिगृह्यताम्‌॥ १२॥ 
“गालव! इसके रूप-सौन्दर्यसे आकृष्ट होकर 
देवता, मनुष्य तथा असुर सभी लोग सदा इसे पानेको 
अभिलाषा रखते हैं; अतः आप मेरी इस पुत्रीको ही 
ग्रहण कोजिये॥ १२॥ 
अस्याः शुल्कं प्रदास्यन्ति नृपा राज्यमपि श्रुवम्‌। 
कि पुनः श्यामकर्णानां हयानां द्वे चतुःशते॥ १३॥ 
“इसके शुल्कके रूपमें राजालोग निश्चय ही अपना 
राज्य भी आपको दे देंगे; फिर आठ सौ श्यामकर्ण 
घोड़ोंकी तो बात ही क्या है ?॥ १३॥ 
स भवान्‌ प्रतिगृह्णातु ममैतां माधवीं सुताम्‌। 
अहं दौहित्रवान्‌ स्यां चै वर एष मम प्रभो॥ १४॥ 
“अतः प्रभो! आप मेरी इस पुत्री माधवीको 
ग्रहण करें और मुझे यह वर दें कि मैं दौहित्रवान्‌ 
(नातियोंसे युक्त) होऊँ'॥ १४॥ 


प्रतिगृह्ण च तां कन्यां गालवः सह पक्षिणा। 
पुनर्द्रक््याव इत्युक्त्वा प्रतस्थे सह कन्यया॥ १५॥ 
तब गरुड़सहित गालवने उस कन्याको लेकर 
कहा--' अच्छा, हम फिर कभी मिलेंगे।' राजासे ऐसा 
कहकर गालव मुनि कन्याके साथ वहाँसे चल दिये॥ 
उपलब्धमिदं द्वारमश्वानामिति चाण्डजः। 
उक्त्वा गालवमापृच्छ्य जगाम भवनं स्वकम्‌॥ १६॥ 
तदनन्तर गरुड़ भी यह कहकर कि अब तुम्हें 
घोड़ोंकी प्राप्तिका यह द्वार प्राप्त हो गया, गालवसे विदा 
ले अपने घरको चले गये॥ १६॥ 
गते पतगराजे तु गालवः सह कन्यया। 
चिन्तयानः क्षमं दाने राज्ञां वै शुल्कतोऽगमत्‌॥ १७॥ 
पक्षिराज गरुड़के चले जानेपर गालव उस कन्याके 
साथ यह सोचते हुए चल दिये कि राजाओं मेंसे कौन 
ऐसा नरेश है, जो इस कन्याका शुल्क देनेमें समर्थ हो॥ 
सोऽगच्छन्मनसेक्ष्वाकुं हर्यश्वं राजसत्तमम्‌। 
अयोध्यायां महावीर्यं चतुरङ्गबलान्वितम्‌॥ १८॥ 
वे मन-ही-मन विचार करके अयोध्यामें 
इक्ष्वाकुवंशी नृपतिशिरोमणि महापराक्रमी हर्यश्वके 
पास गये, जो चतुरंगिणी सेनासे सम्पन्न थे॥ १८॥ 
कोशधान्यबलोपेतं प्रियपौरं द्विजप्रियम्‌। 
प्रजाभिकामं शाम्यन्तं कुर्वाणं तप उत्तमम्‌॥ १९॥ 
वे कोष, धन-धान्य और सैनिकबल-सबसे 
सम्पन्न थे। पुरवासी प्रजा उन्हें बहुत ही प्रिय थी। 
ब्राह्मणोंके प्रति उनका अधिक प्रेम था। वे प्रजावर्गके 
हितकी इच्छा रखते थे। उनका मन भोगोंसे विरक्त एवं 
शान्त था। वे उत्तम तपस्यामें लगे हुए थे॥ १९॥ ' 
तमुपागम्य विप्रः स हर्यश्वं गालवोऽब्रवीत्‌। 
कन्येयं मम राजेन्द्र प्रसवैः कुलवर्थिनी॥ २०॥ 
इयं शुल्केन भार्यार्थं हर्यश्व प्रतिगृह्यताम्‌। 
शुल्कं ते कीर्तयिष्यामि तच्छुत्वा सम्प्रधार्यताम्‌॥ २१॥ 
राजा हर्यश्वके पास जाकर विप्रवर गालवने 
कहा--*राजेन्द्र! मेरी यह कन्या अपनी संतानोंद्वासँ 
वंशकी वृद्धि करनेवाली है। तुम शुल्क देकर इसे 
अपनी पत्नी बनानेके लिये ग्रहण करो । हर्यश्व! मैं तुम्हें 
पहले इसका शुल्क बताऊँगा। उसे सुनकर तुम अपने 
कर्तव्यका निश्चय करो'॥ २०-२१॥ 


इति श्रीमहाभारते उद्योगपर्वणि भगवद्यानपर्वणि गालवचरिते पञ्चदशाधिकशततमोऽध्यायः॥ १९५॥ 
इस प्रकार श्रीमहाथारत उद्योगपर्वके अन्तर्गत भगवद्यानपर्वमें गालवचरित्रविषयक 
एक सा पंद्रहवाँ अध्याय पूरा हुआ॥ ११५॥ 


भगवद्यानपर्व ] 


षोडशाधिकशततमोऽध्यायः 

षोडशाधिकशततमोऽध्यायः 


हर्यश्वका दो सौ शयामकर्ण घोड़े देकर ययातिकन्याके गर्भसे वसुमना नामक 
पुत्र उत्पन्न करना और गालवका इस कन्याके साथ वहांसे प्रस्थान 


नारद उवाच 

हर्यश्वस्त्वब्रवीद्‌ राजा विचिन्त्य बहुधा ततः। 
दीर्घमुष्णं च निःश्वस्य प्रजाहेतोर्नृपोत्तमः॥ १॥ 
उन्नतेषून्नता षट्सु सूक्ष्मा सूक्ष्मेषु पञ्चसु। 
गम्भीरा त्रिषु गम्भीरेष्वियं रक्ता च पञ्चसु॥ २॥ 

नारदजी कहते हैं--तदनन्तर नृपतिश्रेष्ठ राजा 
हर्यश्वने उस कन्याके विषयमें बहुत सोच-विचारकर 
संतानोत्पादनकी इच्छासे गरम-गरम लम्बी साँस खींचकर 
मुनिसे इस प्रकार कहा-- द्विजश्रेष्ठ! इस कन्याके छः 
अंग जो ऊँचे होने चाहिये, ऊँचे हैं। पाँच अंग जो सूक्ष्म 
होने चाहिये, सूक्ष्म हैं। तीन अंग जो गम्भीर होने 
चाहिये, गम्भीर हैं तथा इसके पाँच अंग रक्तवर्णके हैं ॥ 
( श्रोण्यौ ललाटमूरू च घ्राणं चेति षडुन्नतम्‌। 
सूक्ष्माण्यङ्गुलिपर्वाणि केशरोमनखत्वचः॥ 
स्वरः सत्त्वं च नाभिश्च त्रिगम्भीरं प्रचक्षते। 
पाणिपादतले रक्ते नेत्रान्तौ च नखानि च॥) 

“दो नितम्ब, दो जाँघें, ललाट और नासिका-ये 
छः अंग ऊँचे हैं। अंगुलियोंके पर्व, केश, रोम, नख 
और त्वचा-ये पाँच अंग सूक्ष्म हैं। स्वर, अन्तःकरण 
तथा नाभि-ये तीन गम्भीर कहे जा सकते हैं तथा 
हथेली, पैरोंके तलवे, दक्षिण नेत्रप्रान्त, वाम नेत्रप्रान्त 
तथा नख--ये पाँच अंग रक्तवर्णके हैं। 
बहुदेवासुरालोका बहुगन्धर्वदर्शना 
बहुलक्षणसम्पन्ना बहुप्रसवधारिणी॥ ३॥ 

“यह बहुत-से देवताओं तथा असुरोके लिये भी 
दर्शनीय है। इसे गन्धर्वविद्या (संगीत)-का भी अच्छा 
ज्ञान है। यह बहुत-से शुभ लक्षणोंद्वार सुशोभित तथा 
अनेक संतानोंको जन्म देनेमें समर्थ है॥३॥ 
समर्थेयं जनयितुं चक्रवर्तिनमात्मजम्‌। 
ब्रूहि शुल्कं द्विजश्रेष्ठ समीक्ष्य विभवं मम॥ ४॥ 

“विप्रवर! आपकी यह कन्या चक्रवती पुत्र उत्पन्न 
करनेमें समर्थ है; अतः आप मेरे वैभवको देखते हुए 
इसके लिये समुचित शुल्क बताइये'॥ ४॥ 

गालव उवाच 
एकतः श्यामकर्णानां शतान्यष्टौ प्रयच्छ मे। 
हयानां चन्द्रशुश्राणां देशजानां वपुष्मताम्‌॥ ५ 


ततस्तव भवित्रीयं पुत्राणां जननी शुभा। 
अरणीव हुताशानां योनिरायतलोचना॥ ६॥ 
गालवने कहा--राजन्‌! आप मुझे अच्छे देश 
और अच्छी जातिमें उत्पन्न हृष्ट-पुष्ट अंगोंवाले आठ 
सौ ऐसे घोड़े प्रदान कीजिये, जो चन्द्रमाके समान 
उज्वल कान्तिसे विभूषित हों तथा उनके कान एक 
ओरसे श्यामवर्णके हों। यह शुल्क चुका देनेपर मेरी 
यह विशाल नेत्रोंचाली शुभलक्षणा कन्या अग्नियोंको 
प्रकट करनेवाली अरणीकी भाँति आपके तेजस्वी 
पुत्रोंकी जननी होगी ॥५-६॥ 
नारद उवाच 
एतच्छुत्वा वचो राजा हर्यश्वः काममोहितः। 
उवाच गालवं दीनो राजर्षि्ऋषिसत्तमम्‌॥ ७॥ 
नारदजी कहते हैं-यह वचन सुनकर काममोहित 
हुए राजर्षि महाराज हर्यश्व मुनिश्रेष्ठ गालवसे अत्यन्त 
दीन होकर बोले-॥ ७॥ 
द्वे मे शते संनिहिते हयानां यद्विधास्तव। 
एष्टव्याः शतशस्त्वन्ये चरन्ति मम वाजिनः॥ ८॥ 
“ब्रह्मन्‌! आपको जैसे घोड़े लेने अभीष्ट हैं, वैसे 
तो मेरे यहाँ इन दिनों दो ही सौ घोड़े मौजूद हैं; किंतु 
दूसरी जातिके कई सौ घोड़े यहाँ विचरते हैं॥ ८॥ 
सोऽहमेकमपत्यं वै जनयिष्यामि गालव। 
अस्यामेतं भवान्‌ कामं सम्पादयतु मे वरम्‌॥ ९॥ 
' अतः गालव! मैं इस कन्यासे केवल एक संतान 
उत्पन्न करूँगा। आप मेरे इस श्रेष्ठ मनोरथको पूर्ण करें'॥ 
एतच्छुत्वा तु सा कन्या गालवं वाक्यमब्रवीत्‌। 
मम दत्तो वरः कश्चित्‌ केनचिद्‌ ब्रह्मवादिना॥ ९०॥ 
प्रसूत्यन्ते प्रसूत्यन्ते कन्यैव त्वं भविष्यसि। 
स त्वं ददस्व मां राज्ञे प्रतिगृह्य हयोत्तमान्‌॥ ११॥ 
यह सुनकर उस कन्याने महर्षि गालवसे कहा 
'मुने! मुझे किन्हीं वेदवादी महात्माने यह एक वर दिया 
था कि तुम प्रत्येक प्रसवके अन्तमें फिर कन्या ही हो 
जाओगी। अतः आप दो सौ उत्तम घोड़े लेकर मुझे 
राजाको सौंप दें॥ १०-११॥ 
नुपेभ्यो हि चतुर्भ्यस्ते पूर्णान्यष्टौ शतानि मे। 
भविष्यन्ति तथा पुत्रा मम चत्वार एव च॥ ९२॥ 

“इस प्रकार चार राजाओंसे दो-दो सौ घोड़े 
लेनेपर आपके आठ सौ घोड़े पूरे हो जायँगे और मेरे 
भी चार ही पुत्र होंगे॥ १२॥ 
क्रियतामुपसंहारो गुर्वर्थ द्विजसत्तम। 
एषा तावन्मम प्रज्ञा यथा वा मन्यसे द्विज॥ १२॥ 

"विप्रवर! इसी तरह आप गुरुदक्षिणाके लिये 
धनका संग्रह करें, यही मेरी मान्यता है। फिर आप जैसा 
ठीक समझें, वैसा करें '॥१३॥ 
एवमुक्तस्तु स मुनिः कन्यया गालवस्तदा। 
हर्यश्वं पृथिवीपालमिदं वचनमन्रवीत्‌॥ १४॥ 

कन्याके ऐसा कहनेपर उस समय गालव मुनिने 
भूपाल हर्यश्वसे यह बात कही- ॥ १४॥ 
इयं कन्या नरश्रेष्ठ हर्यश्व प्रतिगृह्यताम्‌। 
चतुर्भागेन शुल्कस्य जनयस्वैकमात्मजम्‌॥ १५॥ 

'नरश्रेष्ठ हर्यश्व! नियत शुल्कका चौथाई भाग 
देकर आप इस कन्याको ग्रहण करें और इसके गर्भसे 
केवल एक पुत्र उत्पन्न कर लें'॥ १५॥ 
प्रतिगृह्ण स॒ तां कन्यां गालवं प्रतिनन्ह्य च। 
समये देशकाले च लब्धवान्‌ सुतमीप्सितम्‌॥ १६॥ 

तब राजाने गालव मुनिका अभिनन्दन करके उस 
कन्याको ग्रहण किया और उचित देश-कालमें उसके- 
द्वारा एक मनोवांछित पुत्र प्राप्त किया॥ १६॥ 
ततो वसुमना नाम वसुभ्यो वसुमत्तरः। 
वसुप्रख्यो नरपतिः स बभूव वसुप्रदः॥ १७॥ 

तदनन्तर उनका वह पुत्र वसुमनाके नामसे विख्यात 
हुआ। वह वसुओंके समान कान्तिमान्‌ तथा उनको 
अपेक्षा भी अधिक धन-रत्नोंसे सम्पन्न और धनका 
खुले हाथ दान करनेवाला नरेश हुआ॥ १७॥ 


श्रीमहाभारते 
Fi MNS 


[ उद्योगपर्वणि 


अथ काले पुनर्धीमान्‌ गालवः प्रत्युपस्थितः। 
उपसंगम्य चोवाच हर्यश्वं प्रीतमानसम्‌॥ १८॥ 
तत्पश्चात्‌ उचित समयपर बुद्धिमान्‌ गालव पुनः 
वहाँ उपस्थित हुए और प्रसन्नचित्त राजा हर्यश्वसे 
मिलकर इस प्रकार बोले-॥ १८॥ 
जातो नृप सुतस्तेऽयं बालो भास्करसंनिभः। 
कालो गन्तुं नरश्रेष्ठ भिक्षार्थमपरं नृपम्‌॥ १९॥ 
“नरश्रेष्ठ नरेश! आपको यह सूर्यके समान 
तेजस्वी पुत्र प्राप्त हो गया। अब इस कन्याके साथ 
घोड़ोंकी याचना करनेके लिये दूसरे राजाके यहाँ 
जानेका अवसर उपस्थित हुआ है'॥ १९॥ 
हर्यश्वः सत्यवचने स्थितः स्थित्वा च पौरुषे। 
दुर्लभत्वाद्धयानां च प्रददौ माधवीं पुनः॥ २०॥ 
राजा हर्यश्व सत्य वचनपर दृढ रहनेवाले थे। 
उन्होंने पुरुषार्थमें समर्थ होकर भी छः सौ श्यामकर्ण 
घोड़े दुर्लभ होनेके कारण माधवीको पुनः लौटा दिया॥ 
माधवी च पुनदीप्तां परित्यज्य नृपश्रियम्‌। 
कुमारी कामतो भूत्वा गालवं पृष्ठतोऽन्वयात्‌॥ २१॥ 
माधवी पुनः इच्छानुसार कुमारी होकर अयोध्याकी 
उज्वल राजलक्ष्मीका परित्याग करके गालव मुनिके 
पीछे-पीछे चली गयी॥ २१॥ र 
त्वय्येव तावत्‌ तिष्ठन्तु हया इत्युक्तवान्‌ द्विज: । 
प्रययौ कन्यया सार्ध दिवोदासं प्रजेश्वरम्‌॥ २२॥ 
जाते समय ब्राह्मणने राजा हर्यश्वसे कहा- 
“महाराज! आपके दिये हुए दो सौ श्यामकर्ण घोड़े 
अभी आपके ही पास धरोहरके रूपमें रहें।' ऐसा 
कहकर गालव मुनि उस राजकन्याके साथ राजा 
दिवोदासके यहाँ गये॥ २२॥ 


इति श्रीमहाभारते उद्योगपर्वणि भगवद्यानपर्वणि गालवचरिते षोडशाधिकशततमोऽध्यायः॥ ११६॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमे गालवचारित्रविषयक एक सौ सोलहवाँ अध्याय पूरा हुआ॥ ११६॥ 
[दाक्षिणात्य अधिक पाठके २ श्लोक मिलाकर कुल २४ श्लोक हैं।] 


सप्तदशाधिकशततमोऽध्यायः 
दिवोदासका ययातिकन्या माधवीके गर्भसे प्रतर्दन नामक पुत्र उत्पन्न करना 


गालव उवाच 
महावीर्यो महीपालः काशीनामीश्वरः प्रभुः। 


मार्गमें गालवने राजकन्या माधवीसे कहा 


। भद्रे! काशीके अधिपति भीमसेनकुमार शक्तिशाली राजा 


दिवोदास इति ख्यातो भैमसेनिर्नराधिपः ॥ ९॥ | दिवोदास महापराक्रमी एवं विख्यात भूमिपाल हैं। 


तत्र गच्छावहे भद्रे शनैरागच्छ मा शुचः। 


उन्हींके पास हम दोनों चलें । तुम धीरे-धीरे चली आओ। 


धार्मिकः संयमे युक्तः सत्ये चैव जनेश्वरः॥ २॥ | मनमें किसी प्रकारका शोक न करो। राजा दिवोदास 


भगवद्यानपर्व ] 


सप्तदशाधिकशततमोऽध्यायः 

धर्मात्मा, संयमी तथा सत्य-परायण हैं॥ १-२॥ 
नारद उवाच 
तमुपागम्य स सत्कृतः। 
गालवः प्रसवस्यार्थे तं नृपं प्रत्यचोदयत्‌॥ ३॥ 
नारदजी कहते हैं--राजा दिवोदासके यहाँ जानेपर 
गालव मुनिका उनके द्वारा यथोचित सत्कार किया गया। 
तदनन्तर गालवने पूर्ववत्‌ उन्हें भी शुल्क देकर उस कन्यासे 
एक संतान उत्पन्न करनेके लिये प्रेरित किया॥ ३॥ 
दिवोदास उवाच 
श्रुतमेतन्मया पूर्व किमुक्त्वा विस्तरं द्विज। 
काङ्क्षितो हि मयैषोऽर्थः श्रुत्वैव ह्विजसत्तम॥ ४॥ 
दिवोदास बोले--ब्रह्मन्‌। यह सब वृत्तान्त मैने 
पहलेसे ही सुन रखा है। अब इसे विस्तारपूर्वक 
कहनेकी क्या आवश्यकता है? द्विजश्रेष्ठ! आपके 
प्रस्तावको सुनते ही मेरे मनमें यह पुत्रोत्पादनकी 
अभिलाषा जाग उठी है॥ ४॥ 
एतच्च मे बहुमतं यदुत्सृज्य नराधिपान्‌। 
मामेवमुपयातोऽसि भावि चैतदसंशयम्‌॥ ५॥ 
यह मेरे लिये बड़े सम्मानकी बात है कि आप 
दूसरे राजाओंको छोड़कर मेरे पास इस रूपमें प्रार्थी 
होकर आये हैं। निःसंदेह ऐसा ही भावी है॥ ५॥ 
स एव विभवोऽस्माकमश्वानामपि गालव। 
अहमप्येकमेवास्यां जनयिष्यामि पार्थिवम्‌॥ ६॥ 
गालव! मेरे पास भी दो ही सौ श्यामकर्ण घोड़े 
हैं; अतः मैं भी इसके गर्भसे एक ही राजकुमारको 
'उत्पन्न करूँगा॥ ६॥ 
-तथत्युक्त्वा द्विजश्रेष्ठः प्रादात्‌ कन्यां महीपतेः। 
विधिपूर्वां च तां राजा कन्यां प्रतिगृहीतवान्‌ ७॥ 
तब “बहुत अच्छा' कहकर विप्रवर गालवने वह 
कन्या राजाको दे दी। राजाने भी उसका विधिपूर्वक 
पाणिग्रहण किया॥ ७॥ 
रेमे स तस्यां राजर्षिः प्रभावत्यां यथा रविः। 
स्वाहायां च यथा वह्निर्यथा शच्यां च वासवः॥ ८ 
यथा चन्द्रश्च रोहिण्यां यथा धूमोर्णया यमः। 
वरुणश्च यथा गौर्या यथा चर्द्धया धनेश्वरः ॥ ९ ॥ 
यथा नारायणो लक्ष्म्यां जाह्ृव्यां च यथोदधिः । 
यथा रुद्रश्च रुद्राण्यां यथा वेद्यां पितामह:॥ १०॥ 
अदृश्यन्त्यां च वासिष्ठो वसिष्ठश्चाक्षमालया। 
च्यवनश्च सुकन्यायां पुलस्त्यः संध्यया यथा॥ ११॥ 
अगस्त्यश्चापि वैदर्भ्यां सावित्र्यां सत्यवान्‌ यथा । 
यथा भृगुः पुलोमायामदित्यां कश्यपो यथा॥ १२॥ 


रेणुकायां यथाऽऽचीको हैमवत्यां च कौशिकः। 
बृहस्पतिश्च तारायां शुक्रश्च शतपर्वणा॥ १३॥ 
यथा भूम्यां भूमिपतिरुर्वश्यां च पुरूरवाः। 
ऋचीकः सत्यवत्यां च सरस्वत्यां यथा मनुः॥ १४॥ 
शकुन्तलायां दुष्यन्तो धृत्यां धर्मश्च शाश्वतः। 
दमयन्त्यां नलश्चैव सत्यवत्यां च नारदः॥ १५॥ 
जरत्कारु्जरत्कार्वा पुलस्त्यश्च प्रतीच्यया। 
मेनकायां यथोर्णायुस्तुम्बुरुश्चैव रम्भया॥ १६॥ 
वासुकिः शतशीर्षायां कुमार्यां च धनंजयः। 
वैदेह्यां च यथा रामो रुक्मिण्यां च जनार्दनः॥ १७॥ 
तथा तु रममाणस्य दिवोदासस्य भूपतेः। 
माधवी जनयामास पुत्रमेकं प्रतर्दनम्‌॥ १८॥ 
राजर्षि दिवोदास माधवीमें अनुरक्त होकर उसके 
साथ रमण करने लगे। जैसे सूर्य प्रभावतीके, अग्नि 
स्वाहाके, देवेन्द्र शचीके, चन्द्रमा रोहिणीके, यमराज 
धूमोर्णाके, वरुण गौरीके, कुबेर क्रद्धिके, नारायण 
लक्ष्मीके, समुद्र गंगाके, रुद्रदेव रुद्राणीके, पितामह ब्रह्मा 
वेदीके, वसिष्ठनन्दन शक्ति अदृश्यन्तीके, वसिष्ठ 
अक्षमाला (अरुन्धती)-के, च्यवन सुकन्याके, पुलस्त्य 
संध्याके, अगस्त्य विदर्भराजकुमारी लोपामुद्राके, सत्यवान्‌ 
सावित्रीके, भृगु पुलोमाके, कश्यप अदितिके, जमदग्नि 
रेणुकाके, कुशिकवंशी विश्वामित्र हैमवतीके, बृहस्पति 
ताराके, शुक्र शतपर्वाके, भूमिपति भूमिके, पुरूरवा 
उर्वशीके, ऋचीक सत्यवतीके, मनु सरस्वतीके, दुष्यन्त 
शकुन्तलाके, सनातन धर्मदेव धृतिके, नल दमयन्तीके, 
नारद सत्यवतीके, जरत्कारु मुनि नागकन्या जरत्कारुके, 
पुलस्त्य प्रतीच्याके, ऊर्णायु मेनकाके, तुम्बुरु रम्भाके, 
वासुकि शतशीर्षाके, धनंजय कुमारीके, श्रीरामचन्द्रजी 
विदेहनन्दिनी सीताके तथा भगवान्‌ श्रीकृष्ण रुक्मिणी 
देवीके साथ रमण करते हैं, उसी प्रकार अपने साथ 
रमण करनेवाले राजा दिवोदासके वीर्यसे माधवीने 
प्रतर्दन नामक एक पुत्र उत्पन्न किया॥ ८-१८॥ 
अथाजगाम भगवान्‌ दिवोदासं स गालवः। 
समये समनुप्राप्ते वचनं चेदमब्रवीत्‌ १९॥ 
तदनन्तर समय आनेपर भगवान्‌ गालव मुनि पुनः 
दिवोदासके पास आये और उनसे इस प्रकार बोले-॥ 
निर्यातयतु मे कन्यां भवांस्तिष्ठन्तु वाजिनः। 
यावदन्यत्र गच्छामि शुल्कार्थं पृथिवीपते॥ २०॥ 
“पृथ्वीनाथ! अब आप मुझे राजकन्याको 
लौटा दें। आपके दिये हुए घोड़े अभी आपके ही 
पास रहें। मैं इस समय शुल्क प्राप्त करनेके लिये 

अन्यत्र जा रहा हुँ'॥ २०॥ 
दिवोदासोऽथ धर्मात्मा समये गालवस्य ताम्‌। 


श्रीमहाभारते 


[ उद्योगपर्वणि 


HES न म OO 
धर्मात्मा राजा दिवोदास अपनी की हुई सत्य 
प्रतिज्ञा पर अटल रहनेवाले थे; अतः उन्होंने गालवको 


कन्यां निर्यातयामास स्थितः सत्ये महीपतिः॥ २१॥ | वह कन्या लौटा दी॥ २१॥ 
इति श्रीमहाभारते उद्योगपर्वणि भगवद्यानपर्वणि गालवचरिते सप्तदशाधिकशततमोऽध्यायः॥ ११७॥' 
इस प्रकार श्रीमहाभारत उद्योगपवकि अन्तर्गत भगवद्यानपर्वमें गालवचरित्रविषयक 
एक सौ सत्रहवाँ अध्याय पूरा हुआ॥ ११७॥ 


SO कि 


अष्टादशाधिकशततमोऽध्यायः 


उशीनरका ययातिकन्या माधवीके गर्भसे शिबि नामक पुत्र उत्पन्न करना, गालवका 
उस कन्याको साथ लेकर जाना और मार्गमें गरुड़का दर्शन करना 


नारद उवाच 
तथैव तां श्रियं त्यक्त्वा कन्या भूत्वा यशस्विनी । 
साधवी गालवं विप्रमभ्ययात्‌ सत्यसंगरा॥ ९॥ 
नारदजी कहते हैं-तदनन्तर वह यशस्विनी 
राजकन्या माधवी सत्यके पालनमें तत्पर हो काशी- 
नरेशको उस राजलक्ष्मीको त्यागकर विप्रवर गालवके 
साथ चली गयी॥ १॥ 
गालवो विमृशन्नेव स्वकार्यगतमानसः। 
जगाम भोजनगरं द्रष्टुमौशीनरं नृपम्‌॥ २॥ 
गालवका मन अपने कार्यकी सिंद्धिके चिन्तनमें 
लगा था। उन्होंने मन-ही-मन कुछ सोचते हुए 
राजा उशीनरसे मिलनेके लिये भोजनगरकी यात्रा 
को॥२॥ 
तमुवाचाथ गत्वा स नृपतिं सत्यविक्रमम्‌। 
इयं कन्या सुतौ द्वौ ते जनयिष्यति पार्थिवौ॥ ३॥ 
उन सत्यपराक्रमी नरेशके पास जाकर गालवने 
उनसे कहा-'राजन्‌! यह कन्या आपके लिये पृथ्वीका 
शासन करनेमें समर्थ दो पुत्र उत्पन्न करेगी॥ ३ ॥ 
अस्यां भवानवाप्तार्थो भविता प्रेत्य चेह च। 
सोमार्कप्रतिसंकाशौ जनयित्वा सुतौ नृप॥ ४॥ 
“नरेश्वर! इसके गर्भसे सूर्य और चन्द्रमाके समान 
दो तेजस्वी पुत्र पैदा करके आप लोक और परलोकमें 
भी पूर्णकाम होंगे॥ ४॥ 
शुल्कं तु सर्वधर्मज्ञ हयानां चन्द्रवर्चसाम्‌। 
एकतः श्यामकर्णानां देयं मह्यं चतुःशतम्‌॥ ५॥ 
“समस्त धर्मोके ज्ञाता भूपाल! आप इस कन्याके 
शुल्कके रूपमें मुझे ऐसे चार सौ अश्व प्रदान करें, जो 
चन्द्रमाके समान उज्वल कान्तिसे सुशोभित तथा एक 
ओरसे श्यामवर्णके कानोंवाले हों॥५॥ 


गुर्वर्थोऽयं समारम्भो न हयैः कृत्यमस्ति मे। 
यदि शक्यं महाराज क्रियतामविचारितम्‌॥ ६॥ 
“मैंने गुरुदक्षिणा देनेके लिये यह उद्योग आरम्भ 
किया है अन्यथा मुझे इन घोड़ोंकी कोई आवश्यकता 
नहीं है। महाराज! यदि आपके लिये यह शुल्क देना 
सम्भव हो तो कोई अन्यथा विचार न करके यह कार्य 
सम्पन्न कीजिये॥ ६॥ 
अनपत्योऽसि राजर्षे पुत्रौ जनय पार्थिव। 
पितृन्‌ पुन्रप्लवेन त्वमात्मानं चैव तारय॥ ७॥ 
“राजर्षे! पृथ्वीपते! आप संतानहीन हैं। अतः 
इससे दो पुत्र उत्पन्न कीजिये और पुन्ररूपी नौकाद्वारा 
पितरोंका तथा अपना भी उद्धार कीजिये॥ ७॥ 
न पुत्रफलभोक्ता हि राजर्षे पात्यते दिवः। 
न याति नरकं घोरं यथा गच्छन्त्यनात्मजाः॥ ८॥ 
* राजर्षे! पुत्रजनित पुण्यफलका उपभोग करनेवाला 
मनुष्य कभी स्वर्गसे नीचे नहीं गिराया जाता और 
संतानहीन मनुष्य जिस प्रकार घोर नरकमें पड़ते हैं, उस 
प्रकार वह नहीं पड्ता'॥ ८ ॥ 
एतच्चान्यच्च विविधं श्रुत्वा गालवभाषितम्‌। 
उशीनरः प्रतिवचो ददौ तस्य नराधिपः॥ ९॥ 
गालवकी कही हुई ये तथा और भी बहुत-सी 
बातें सुनकर राजा उशीनरने उन्हें इस प्रकार उत्तर 
दिया-॥९॥ 
श्रुतवानस्मि ते वाक्यं यथा वदसि गालव। 
विधिस्तु बलवान्‌ ब्रह्मन्‌ प्रवणं हि मनो मम॥ १०॥ 
“विप्रवर गालव! आप जैसा कहते हैं, वे सब 
बातें मैंने सुन लीं। परंतु विधाता प्रबल है। मेरा 
मन इससे संतान उत्पन्न करनेके लिये उत्सुक हो 
रहा है॥ १०॥ 


भ्रगवद्यानपर्व ] 

शते द्वे तु ममाश्वानामीदृशानां 

इतरेषां सहस्त्राणि सुबहूनि त ११॥ 
द्विजश्रेष्ठ! आपको जिनकी आवश्यकता है, ऐसे 

अश्व तो मेरै पास दो ही सौ हैं। दूसरी जातिके तो कई 

सहस्र घोडे मेरे यहाँ विचरते हैं॥ ११॥ 

अहमप्येकमेवास्यां जनयिष्यामि गालव। 

पुत्रं द्विज गतं मार्ग गमिष्यामि परैरहम्‌॥ १२॥ 
“अतः ब्रह्मषि गालव! मैं भी इस कन्याके गर्भसे 

एक ही पुत्र उत्पन्न करूँगा। दूसरे लोग जिस मार्गपर 

चले हैं, उसीपर मैं भी चलूँगा॥ १२॥ 

मूल्येनापि समं कुर्यां तवाहं द्विजसत्तम। 

पौरजानपदार्थं तु ममार्थो नात्मभोगतः॥ १३॥ 
'दविजप्रवर! मैं घोड़ोंका मूल्य देकर आपका सारा 

शुल्क चुका दूँ, यह भी सम्भव नहीं है; क्योंकि मेरा 

धन पुरवासियों तथा जनपदनिवासियोंके लिये है, अपने 

उपभोगमें लानेके लिये नहीं॥ १३॥ 

कामतो हि धनं राजा पारक्यं यः प्रयच्छति। 

न स धर्मेण धर्मात्मन्‌ युज्यते यशसा न च॥ १४॥ 
' धर्मात्मन्‌! जो राजा पराये धनका अपनी इच्छाके 

अनुसार दान करता है, उसे धर्म और यशकी प्राप्ति 

नहीं होती है॥ १४॥ 

सोऽहं प्रतिग्रहीष्यामि ददात्वेतां भवान्‌ मम। 

कुमारी देवगर्भाभामेकपुत्रभवाय मे॥ १५ 
'अतः आप देवकन्याके समान सुन्दरी इस 

राजकुमारीको केवल एक पुत्र उत्पन्न करनेके लिये 

मुझे दें। मैं इसे ग्रहण करूंगा'॥ १५॥ 

तथा तु बहुधा कन्यामुक्तवन्तं नराधिपम्‌। 

उशीनरं द्विजश्रेष्ठो गालवः प्रत्यपूजयत्‌॥ १६॥ 
इस प्रकार भाँति-भाँतिकी न्याययुक्त बातें कहने- 


वाले राजा उशीनरकी विप्रवर गालवने भूरि-भूरि 
प्रशंसा की ॥ १६॥ 
उशीनरं प्रतिग्राह्य गालवः प्रययौ वनम्‌। 
रेमे स तां समासाद्य कृतपुण्य इव श्रियम्‌॥ १७॥ 
उशीनरको वह कन्या सौंपकर गालव मुनि वनको 
चले गये। जैसे पुण्यात्मा पुरुष राज्यलक्ष्मीको प्राप्त करे, 
उसी प्रकार उस राजकन्याको पाकर राजा उशीनर 
उसके साथ रमण करने लगे॥ १७॥ 
कन्दरेषु च शैलानां नदीनां निझरेषु च। 
उद्यानेषु विचित्रेषु वनेषूपवनेषु च॥ १८॥ 
हरम्येषु रमणीयेषु प्रासादशिखरेषु च। 
वातायनविमानेषु तथा गर्भगृहेषु च॥ १९॥ 
उन्होंने पर्वतोंकी कन्दराओंमें, नदियोंके सुरम्य 
तटोंपर, झरनोंके आस-पास, विचित्र उद्यानोंमें, वनों 
और उपवनोंमें, रमणीय अट्टालिकाओंमें, प्रासादशिखराँपर, 
चायु-के मार्गसे उड्नेवाले विमानोंपर तथा पृथ्वीके 
भीतर बने हुए गर्भगृहोंमें माधवीके साथ विहार किया॥ 
ततोऽस्य समये जज्ञे पुत्रो बालरविप्रभः। 
शिबिर्नाम्नाभिविख्यातो यः स पार्थिवसत्तमः॥ २०॥ 
तदनन्तर यथासमय उसके गर्भसे राजाको एक 
पुत्र प्राप्त हुआ, जो बालसूर्यके समान तेजस्वी था। वही 
बड़ा होनेपर नृपश्रेष्ठ महाराज शिबिके नामसे विख्यात 
हुआ॥ २०॥ 
उपस्थाय स तं विप्रो गालवः प्रतिगृह्य च। 
कन्यां प्रयातस्तां राजन्‌ दृष्टवान्‌ विनतात्मजम्‌॥ २१॥ 
राजन्‌ ! तत्पश्चात्‌ विप्रवर गालव राजाके दरबारमें 
उपस्थित हुए और उस कन्याको वापस लेकर वहाँसे 
चल दिये। मार्गमें उन्हें विनतानन्दन गरुड दिखायी 
दिये॥२१॥ 


इति श्रीमहाभारते उद्योगपर्वणि भगवद्यानपर्वणि गालवचरिते अष्टादशाधिकशततमोऽध्यायः॥ ११८ ॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें गालवचरित्रविषयक 
एक सौ अठरहवाँ अध्याय पूरा हुआ॥ ११८॥ 


~ “>>>. 


एकोनबिंशत्यधिकशततमोऽध्यायः 
गालवका छः सौ घोड़ोंके साथ माधवीको विश्वामित्रजीकी सेवामें देना और उनके 
द्वारा उसके गर्भसे अष्टक नामक पुत्रकी उत्पत्ति होनेके बाद उस 
कन्याको ययातिके यहाँ लौटा देना 


र नारद उवाच 
गालवं वैनतेयोऽथ \ 


नारदजी कहते हैं--उस समय विनतानन्दन गरुड्ने 
गालव मुनिसे हँसते हुए कहा-- ब्रह्मन्‌! बड़े सौभाग्यको 


दिष्ट्या कृतार्थं पश्यामि भवन्तमिह वै द्विज॥ १॥ | जात है कि आज मैं तुम्हें यहाँ कृतकृत्य देख रहा हूँ'॥ 


३७० 


श्रीमहाभारते 


[ उद्योगपर्वणि 

गालवस्तु वचः श्रुत्वा वैनतेयेन भाषितम्‌। 
चतुर्भागावशिष्टे तदाचख्यौ कार्यमस्य हि॥ २॥ 
गरुड़की कही हुई यह बात सुनकर गालव 
बोले--' अभी गुरुदक्षिणाका एक चौथाई भाग बाकी रह 
गया है, जिसे शीघ्र पूरा करना है'॥२॥ 
सुपर्णस्त्वब्रवीदेनं गालवं वदतां वरः। 
प्रयत्नस्ते न कर्तव्यो नैष सम्पत्स्यते तव॥ ३॥ 
तब वक्ताओंमें श्रेष्ठ गरुडने गालवसे कहा- 
अब तुम्हें इसके लिये प्रयत्न नहीं करना चाहिये 
क्योंकि तुम्हारा यह मनोरथ पूर्ण नहीं होगा॥३॥ 
पुरा हि कान्यकुब्जे वै गाधेः सत्यवतीं सुताम्‌। 
भार्यार्थेऽवरयत्‌ कन्यामूचीकस्तेन भाषितः॥ ४॥ 
पूर्वकालकी बात है, कान्यकुब्जमें राजा गाधिको 
कुमारी पुत्री सत्यवतीको अपनी पत्नी बनानेके लिये 
ऋचीक मुनिने राजासे उसे माँगा। तब राजाने ऋचीकसे 
'कहा-॥ ४॥ 
एकतः श्यामकर्णानां हयानां चन्द्रवर्चसाम्‌ 
भगवन्‌ दीयतां महां सहस्रमिति गालव॥५॥ 
ऋचीकस्तु तथेत्युक्त्वा वरुणस्यालयं गतः। 
अश्वतीर्थे हयाँल्लब्ध्वा दत्तवान्‌ पार्थिवाय वै॥ ६॥ 
भगवन्‌! मुझे कन्याके शुल्करूपमें एक हजार 
ऐसे घोड़े दीजिये, जो चन्द्रमाके समान कान्तिमान्‌ हों 
तथा एक ओरसे उनके कान श्याम रंगके हों' गालव! 
तब ऋचीक मुनि 'तथास्तु' कहकर वरुणके लोकमें 
गये और वहाँ अश्वतीर्थमें वैसे घोड़े प्राप्त करके उन्होंने 
राजा गाधिको दे दिये॥५-६॥ 
इष्ट्वा ते पुण्डरीकेण दत्ता राज्ञा द्विजातिषु। 
तेभ्यो द्वे दे शते क्रीत्वा प्राप्ते तैः पार्थिवैस्तदा॥ ७॥ 
“राजाने पुण्डरीक नामक यज्ञ करके वे सभी 
घोडे ब्राह्मणोंको दक्षिणारूपमें बाँट दिये। तदनन्तर 
राजाओंने उनसे दो-दो सौ घोड़े खरीदकर अपने पास 
रख लिये॥ ७॥ 
अपराण्यपि चत्वारि शतानि द्विजसत्तम। 
नीयमानानि संतारे हतान्यासन्‌ वितस्तया॥ ८॥ 
“दविजश्रेष्ठ! मार्गमें एक जगह नदीको पार करना 
-पड़ा। इन छः सौ घोड़ोंक साथ चार सौ और थे। नदी 
"पार करनेके लिये ले जाये जाते समय वे चार सौ घोड़े 
वितस्ता (झेलम )-को प्रखर धारामें बह गये॥ ८॥ 
एवं न शक्यमप्राप्यं प्राप्तुं गालव कर्हिचित्‌। 
इमामश्वशताभ्यां वै द्वाभ्यां तस्मै निवेदय॥ ९ ॥ 
विश्वामित्राय धर्मात्मन्‌ षड्भिरश्वशतैः सह। 


ततोऽसि गतसम्मोहः कृतकृत्यो द्विजोत्तम १०॥ 
'गालव! इस प्रकार इस देशमें इन छः सौ घोड़ोंके 
सिवा दूसरे घोड़े अप्राप्य हैं। अतः उन्हें कहीं भी पाना 
असम्भव है। मेरी राय यह है कि शेष दो सौ घोड़ोंके 
बदले यह कन्या ही विशवामित्रजीको समर्पित कर दो। 
धर्मात्मन्‌! इन छः सौ घोड़ोंके साथ विश्वामित्रजीकी 
सेवामें इस कन्याको ही दे दो। द्विजश्रेष्ठ! ऐसा करनेसे 
तुम्हारी सारी घबराहट दूर हो जायगी और तुम सर्वथा 
कृतकृत्य हो जाओगे'॥ ९-१०॥ 
गालवस्तं तथेत्युक्त्वा सुपर्णसहितस्ततः। 
आदायाश्वांश्च कन्यां च विश्वामित्रमुपागमत्‌॥ १९ 
तब “बहुत अच्छा' कहकर गालव गरुड्के 
साथ वे (छः सौ) घोड़े और वह कन्या लेकर 
'विश्वामित्रजीके पास आये॥ ११॥ र 
अश्वानां काङ्क्षितार्थाना षडिमानि शतानि वै। 
शतद्वयेन कन्येयं भवता प्रतिगुह्यताम्‌॥ १२॥ 
आकर. उन्होंने कहा--'गुरुदेव! आप जैसे 
चाहते थे, वैसे ही ये छः सौ घोड़े आपकी सेवामें 
प्रस्तुत हैं और शेष दो सौके बदले आप इस कन्याको 
ग्रहण करें॥ १२॥ 
अस्यां राजर्षिभिः पुत्रा जाता वै धार्मिकास्त्रयः। 
चतुर्थं जनयत्वेकं भवानपि नरोत्तमम्‌॥ १३॥ 
“राजर्षियोंने इसके गर्भसे तीन धर्मात्मा पुत्र उत्पन्न 
किये हैं। अब आप भी एक नरश्रेष्ठ पुत्र उत्पन्न 
कीजिये, जिसकी संख्या चौथी होगी॥ १३॥ 
पूर्णान्येवं शतान्यष्टौ तुरगाणां भवन्तु ते। 
भवतो ह्यनृणो भूत्वा तपः कुर्या यथासुखम्‌॥ १४॥ 
“इस प्रकार आपके आठ सौ घोड़ोंको संख्या 
पूरी हो जाय और मैं आपसे उऋण होकर सुखपूर्वक 
तपस्या करूँ, ऐसी कृपा कीजिये'॥ १४॥ 
विश्वामित्रस्तु तं दृष्ट्वा गालवं सह पक्षिणा। 
कन्यां च तां वरारोहामिदमित्यब्रवीद्‌ वचः॥ १५॥ 
विश्वामित्रने गरुड्सहित गालवकी ओर देखकर 
इस परम सुन्दरी कन्यापर भी दृष्टिपात किया और इस 
प्रकार कहा--॥ १५॥ ` ` 
किमियं पूर्वमेवेह न दत्ता मम गालव। 
पुत्रा ममैव चत्वारो भवेयुः कुलभावनाः॥ १६॥ 
गालव! तुमने पहले ही इसे यहीं क्यों नहीं दे 
दिया, जिससे मुझे ही बंशप्रवर्तक चार पुत्र प्राप्त हो जाते.॥ 
प्रतिगृह्णामि ते कऱ्यामेकपुत्रफलाय वै। 
अश्वाश्चाश्रममासाद्य चरन्तु मम सर्वशः॥ १७॥ 


भगवद्यानपर्व ] 


“अच्छा, अब मैं एक पुत्ररूपी फलकी प्राप्तिके 
लिये तुमसे इस कन्याको ग्रहण करता हूँ। ये घोड़े मेरे 
आश्रममें आकर सब ओर चरें'॥ १७॥ 2 
स तया रममाणोऽथ विश्वामित्रो महाद्युतिः । 
आत्मज जनयामास माधवीपुत्रमष्टकम्‌॥ १८ ॥ 

इस प्रकार महातेजस्वी विश्वामित्र मुनिने 
उसके साथ रमण करते हुए यथासमय उसके गर्भसे 
एक पुत्र उत्पन्न किया। माधवीके उस पुत्रका नाम 
अष्टक था॥ १८॥ 
जातमात्रं सुतं तं च विश्वामित्रो महामुनिः। 
संयोज्यार्थैस्तथा धर्मैरश्वैस्तैः समयोजयत्‌॥ १९॥ 

पुत्रके उत्पन्न होते ही महामुनि विश्वामित्रने उसे 
धर्म, अर्थ तथा उन अश्वोंसे सम्पन्न कर दिया॥ १९॥ 
अथाष्टकः पुरं प्रायात्‌ तदा सोमपुरप्रभम्‌। 
निर्यात्य कन्यां शिष्याय कौशिकोऽपि वनं ययौ॥ २०॥ 

तदनन्तर अष्टक चन्द्रपुरीके समान प्रकाशित होनेवाली 
विश्वामित्रजीकी राजधानीमें गया और विश्वामित्र भी अपने 
शिष्य गालवको वह कन्या लौटाकर वनमें चले गये॥ 


विंशत्यधिकशततमोऽध्यायः 


३७१ 


गालवोऽपि सुपर्णेन सह निर्यात्य दक्षिणाम्‌। 
मनसातिप्रतीतेन कन्यामिदमुवाच ह॥ २१॥ 
जातो दानपतिः पुत्रस्त्वया शूरस्तथापरः। 
सत्यधर्मरतश्चान्यो यज्वा चापि तथापरः॥ २२॥ 
तदागच्छ वरारोहे तारितस्ते पिता सुतेः। 
चत्वारश्चैव राजानस्तथा चाहं सुमध्यमे॥ २३॥ 

गरुड्सहित गालव भी गुरुदक्षिणा देकर मन-ही- 
मन अत्यन्त संतुष्ट हो राजकन्या माधवीसे इस प्रकार 
बोले-'सुन्दरी! तुम्हारा पहला पुत्र दानपति, दूसरा 
शूरवीर, तीसरा सत्यधर्मपरायण और चौथा यज्ञोंका 
अनुष्ठान करनेवाला होगा। सुमध्यमे ! तुमने इन पुत्रोंके 
द्वारा अपने पिताको तो तारा ही है, उन चार राजाओंका 
भी उद्धार कर दिया है। अतः अब हमारे साथ आओ'॥ 
गालवस्त्वभ्यनुज्ञाय सुपर्णं पऱ्नगाशनम्‌। 
पितुर्निर्यात्य तां कन्यां प्रययौ वनमेव ह॥ २४॥ 

ऐसा कहकर सर्पभोजी गरुड्से आज्ञा ले उस 
राजकन्याको पुनः उसके पिता ययातिके यहाँ लौटाकर 
गालव वनमें ही चले गये॥ २४॥ 


इति श्रीमहाभारते उद्योगपर्वणि भगवद्यानपर्वणि गालवचरिते एकोनविंशत्यधिकशततमोऽध्यायः ॥११९॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें गालवचरित्रविषयक 
एक सौ उन्नीसवाँ अध्याय पूरा हुआ॥ ११९ ॥ 


oO ज 


विंशत्यधिकशततमोऽध्यायः 


माधवीका वनमें जाकर तप करना तथा ययातिका स्वर्गमें जाकर 
सुखभोगके पश्चात्‌ मोहवश तेजोहीन होना 


नारद उवाच 

स तु राजा पुनस्तस्याः कर्तुकामः स्वयंवरम्‌। 
उपगम्याश्रमपदं गङ्गायमुनसंगमे॥ १॥ 

नारदजी कहते हैं-तदनन्तर राजा ययाति पुनः 
माधवीके स्वयंवरका विचार करके गंगा-यमुनाके संगम- 
पर बने हुए अपने आश्रममें जाकर रहने लगे॥ १॥ 
गृहीतमाल्यदामां तां रथमारोप्य माधवीम्‌। 
पूरुर्यदुश्च भगिनीमाश्रमे पर्यधावताम्‌॥ २॥ 

फिर हाथमें हार लिये बहिन माधवीको रथपर 
बिठाकर पूरु और यढु-ये दोनों भाई आश्रमपर गये॥ 
नागयक्षमनुष्याणां गन्धर्वमृगपक्षिणाम्‌। 
शैलब्रुमवनौकानामासीत्‌ तत्र समागमः॥ ३॥ 

उस स्वयंवरमें नाग, यक्ष, मनुष्य, गन्धर्व, पशु, 
पक्षी तथा पर्वत, वृक्ष और वनोंमें निवास करनेवाले 


प्राणियोंका शुभागमन हुआ॥ ३॥ 
नानापुरुषदेश्यानामीश्वरैशच समाकुलम्‌। 
ऋषिभिर्ब्रह्कल्पैशन समन्तादावृतं वनम्‌॥ ४॥ 
प्रयागा वह वन अनेक जनपदोंके राजाओंसे 
व्याप्त हो गया और ब्रह्माजीके समान तेजस्वी ब्रह्मर्षियोंने 
उस स्थानको सब ओरसे घेर लिया॥ ४॥ 
निर्दिश्यमानेषु तु सा वरेषु वरवर्णिनी। 
वरानुत्क्रम्य सर्वांस्तान्‌ वरं वृतवती वनम्‌ ५॥ 
उस समय जब माधवीको वहाँ आये हुए वरोंका 
परिचय दिया जाने लगा, तब उस वरवर्णिनी कन्याने 
सारे वरोंको छोड़कर तपोवनका ही वररूपमें वरण 
कर लिया॥५॥ 
अवतीर्य रथात्‌ कन्या नमस्कृत्य च बन्धुषु ` 
उपगम्य वनं पुण्यं तपस्तेपे ययातिजा॥ ६॥ 


३७२ 


श्रीमहाभारते 


[ उद्योगपर्वणि 

ययातिनन्दिनी कुमारी माधवी रथसे उतरकर 
अपने पिता, भाई, बन्धु आदि कुट्म्बियोंको नमस्कार 
करके पुण्य तपोवनमें चली गयी और वहाँ तपस्या 
करने लगी॥६॥ 
उपवासैश्च विविधैर्दी क्षाभिर्नियमैस्तथा। 
आत्मनो लघुतां कृत्वा बभूव मृगचारिणी ७॥ 
वह उपवासपूर्वक विविध प्रकारकी दीक्षाओं 
तथा नियमोंका पालन करती हुई अपने मनको 
राग-द्वेषादि दोषोंसे रहित करके वनमें मृगीके समान 
विचरने लगी॥ ७॥ 
वैदूर्याङ्कुरकल्पानि मृदूनि हरितानि च! 
-चरन्तीश्लक्ष्णशष्याणि तिक्तानि मधुराणि च॥ ८ ॥ 
स्रवन्तीनां च पुण्यानां सुरसानि शुचीनि च। 
पिबन्ती वारिमुख्यानि शीतानि विमलानि च॥ ९ ॥ 
वनेषु मृगवासेषु व्याघ्रविप्रोषितेषु च। 
दावार्निविप्रयुक्तेषु शून्येषु गहनेषु च॥ १०॥ 
चरन्ती इरिणैः सार्धं मृगीव वनचारिणी! 
चचार विपुलं धर्म ब्रह्मचर्येण संवृतम्‌॥ ११॥ 
इस क्रमसे माधवी वैदूर्यमणिके अंकुरोंके समान 
सुशोभित, कोमल, चिकनी, तिक्त, मधुर एवं हरी-हरी 
घास चरती, पवित्र नदियोंके शुद्ध, शीतल, निर्मल एवं 
सुस्वादु जल पीती और मृगोंके आवासभूत, व्याघ्ररहित 
एवं दावानलशून्य निर्जन वनोंमें मृगोंक साथ वनचारिणी 
मृगीकी भाँति विचरण करती थी। उसने ब्रह्मचर्यपालनपूर्वक 
महान्‌ धर्मका आचरण किया॥ ८--११॥ 
ययातिरपि पूर्वषां राज्ञां वृत्तमनुष्ठितः। 
बहुवर्षसहस्त्रायुर्युयुजे कालधर्मणा॥ १२॥ 
राजा ययाति भी पूर्ववर्ती राजाओंके सदाचारका 
पालन करते हुए अनेक सहस्र वर्षोकी आयु पूरी करके 
मृत्युको प्राप्त हुए॥ १२॥ 
पूरुर्यदुश्च दौ वंशे वर्धमानौ नरोत्तमौ। 
ताभ्यां प्रतिष्ठितो लोके परलोके च नाहुषः॥ १३॥ 
उनके (पुतरॉमेंसे) दो पुत्र नरश्रेष्ठ पूरु और यदु 
उस कुलमें अभ्युदयशील थे। उन्हीं दोनोंसे नहुषपुत्र 
ययाति इस लोक और परलोकमें भी प्रतिष्ठित हुए॥ 
महीपते नरपतिर्ययातिः स्वर्गमास्थितः। 
महर्षिकल्पो नृपतिः स्वर्गाग्र्यफलभुग्‌ विभुः॥ १४॥ 
राजन्‌! महाराज ययाति महर्षियोंके समान पुण्यात्मा 
एवं तपस्वी थे। वे स्वर्गमें जाकर नहाँके श्रेष्ठ फलका 


उपभोग करने लगे॥ १४॥ 
बहुवर्षसहस्त्राख्ये काले बहुगुणे गते। 
राजर्षिषु निषण्णेषु महीयस्सु महर्धिषु॥ १५॥ 
अवमेने नरान्‌ सर्वान्‌ देवानृषिगणांस्तथा। 
ययातिर्मूढविज्ञानो विस्मयाविष्टचेतनः॥ १६॥ 
इस प्रकार वहाँ अनेक गुणोंसे युक्त कई हजार 
वर्षाका समय व्यतीत हो गया। ययातिका चित्त अपना 
स्वर्गीय वैभव देखकर स्वयं ही आश्चर्यचकित हो 
उठा। उनकी बुद्धिपर मोह छा गया और वे महान्‌ 
समृद्धिशाली महत्तम राजर्षियोंक अपने समीप बैठे 
होनेपर भी सम्पूर्ण देवताओं, मनुष्यों तथा महर्षियोंकी 
भी अवहेलना करने लगे॥ १५-१६॥ 
ततस्तं बुबुधे देवः शक्रो बलनिषूदनः। 
ते च राजर्षयः सर्वे धिगधिगित्येवमब्रुवन्‌॥ १७॥ 
तदनन्तर बलसूदन इन्द्रदेबको ययातिको इस 
अवस्थाका पता लग गया। वे सम्पूर्ण राजर्षिगण भी उस 
समय ययातिको धिक्कारने लगे॥ १७॥ 
विचारश्च समुत्पन्नो निरीक्ष्य नहुषात्मजम्‌। 
को न्वयं कस्य वा राज्ञः कथं वा स्वर्गमागतः॥ १८॥ 
नहुषपुत्र ययातिको देखकर स्वर्गवासियोंमें यह 
विचार खड़ा हो गया-“यह कौन है? किस राजाका 
पुत्र है? और कैसे स्वर्गमें आ गया है?॥ १८॥ 
कर्मणा केन सिद्धोऽयं क्व वानेन तपश्चितम्‌। 
कथं वा ज्ञायते स्वर्गे केन वा ज्ञायतेऽप्युत १९॥ 
“इसे किस कर्मसे सिद्धि प्राप्त हुई है? इसने 
कहाँ तपस्या की है? स्वर्गमें किस प्रकार इसे जाना 
जाय अथवा कौन यहाँ इसको जानता है?'॥ १९॥ . 
एवं विचारयन्तस्ते राजानं स्वर्गवासिनः। 
दुष्ट्वा पप्रच्छुरन्योन्यं ययातिं नृपतिं प्रति॥ २०॥ 
इस प्रकार विचार करते हुए स्वर्गवासी ययातिके 
विषयमें एक-दूसरेकी ओर देखकर प्रश्‍न करने लगे॥ २०॥ 
विमानपालाः शतशः स्वर्गद्वाराभिरक्षिणः। 
पृष्टा आसनपालाश्च न जानीमेत्यथाब्रुवन्‌॥ २९॥ 
सैकड़ों विमानरक्षकों, स्वर्गके द्वारपालों तथा 
सिंहासनके रक्षकोंसे पूछा गया; किंतु सबने यही उत्तर 
दिया-*हम इन्हें नहीं जानते'॥ २१॥ 
सर्वे ते ह्यावृतज्ञाना नाभ्यजानन्त तं नृपम्‌। 
स मुहूर्तादथ नृपो हतौजाश्चाभवत्‌ तदा॥ २२॥ 
उन सबके ज्ञानपर पर्दा पड़ गया था; अतः वे उन 


भगवद्यानपर्व ] 


एकविंशत्यधिकशततमोऽध्यायः 

राजाको नहीं पहचान सके। फिर तो दो ही घड़ीमें राजा | ययातिका तेज नष्ट हो गया॥ २२॥ 
इति श्रीमहाभारते उद्योगपर्वणि भगवद्यानपर्वणि गालवचरिते ययातिमोहे 
विंशत्यधिकशततमोऽध्यायः ॥ १२०॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमे गालवचरित्रके प्रसंगमें ययातिमोहविषयक 
एक सौ बीसवाँ अध्याय पूरा हुआ॥ १२०॥ 


~~ I~ 


एकविंशत्यधिकशततमोऽध्यायः 


- ययातिका स्वर्गलोकसे पतन और उनके दौहित्रो, पुत्री तथा गालव मुनिका उन्हें पुनः 
स्वर्गलोकमें पहुँचानेके लिये अपना-अपना पुण्य देनेके लिये उद्यत होना 


नारद उवाच 

अथ प्रचलितः स्थानादासनाच्च परिच्युतः। 
कम्पितेनेव मनसा धर्षितः शोकवह्निना॥ १॥ 

नारदजी कहते हैं-राजन्‌! तत्पश्चात्‌ ययाति 
अपने सिंहासनसे गिरकर उस स्वर्गीय स्थानसे भी 
विचलित हो गये। उनका हृदय काँप-सा उठा और 
शोकाग्नि उन्हें दग्ध करने लगी॥ १॥ 
म्लानस्त्ररश्रष्टविज्ञानः प्रश्नष्टमुकुटाङ्गदः। 
विघूर्णन्‌ स्रस्तसर्वाङ्गः प्रभ्नष्टाभरणाम्बरः॥ २॥ 

उन्होंने जो दिव्य कुसुमोंकी माला पहन रखी 
थी, वह मुरझा गयी। उनकी ज्ञानशक्ति लुप्त होने लगी। 
मुकुट और बाजूबन्द शरीरसे अलग हो गये। उन्हे 
चक्कर आने लगा। उनके सारे अंग शिथिल हो गये 
और वस्त्र तथा आभूषण भी खिसक-खिंसककर गिरने 
लगे॥ २॥ 
अदृश्यमानस्तान्‌ पश्यन्नपश्यंश्च पुनः पुनः। 
शून्यः शून्येन मनसा प्रपतिष्यन्‌ महीतलम्‌॥ ३॥ 
किं मया मनसा ध्यातमशुभं धर्मदूषणम्‌। 
येनाहं चलितः स्थानादिति राजा व्यचिन्तयत्‌॥ ४॥ 
' चे अन्धकारसे आवृत होनेके कारण स्वयं 
स्वर्गवासियोंको नहीं दिखायी देते थे; परंतु वे उन्हें 
बार-बार देखते और कभी नहीं भी देख पाते थे। 
पृथ्वीपर गिरनेसे पहले शून्य-से होकर शून्य हृदयसे 
राजा यह चिन्ता करने लगे कि मैंने अपने मनसे किस 
धर्मदूषक अशुभ वस्तुका चिन्तन किया है, जिसके 
कारण मुझे अपने स्थानसे भ्रष्ट होना पड़ा है॥३-४ 
ते तु तत्रैव राजानः सिद्द्वाश्चाप्सरसस्तथा। 
अपश्यन्त निरालम्बं तं ययातिं परिच्युतम्‌॥ ५॥ 

स्वर्गके राजर्षि, सिद्ध और अप्सरा-सभीने स्वर्गसे 
भ्रष्ट हो अवलम्बशूऱ्य हुए राजा ययातिको देखा॥ ५॥ 


अथैत्य पुरुषः कश्चित्‌ क्षीणपुण्यनिपातकः। 
ययातिमब्रवीद्‌ राजन्‌ देवराजस्य शासनात्‌॥ ६॥ 
राजन्‌! इतनेमें ही पुण्यरहित पुरुषोंको स्वर्गसे 
नीचे गिरानेवाला कोई पुरुष देवराजकी आज्ञासे वहाँ 
आकर ययातिसे इस प्रकार बोला-॥ ६॥ 
अतीव मदमत्तस्त्वं न कंचिन्नावमन्यसे। 
मानेन भ्रष्टः स्वर्गस्ते नाहस्त्वं पार्थिवात्मज ७॥ 
"राजपुत्र! तुम अत्यन्त मदमत्त हो और कोई भी 
ऐसा महान्‌ पुरुष यहाँ नहीं है, जिसका तुम तिरस्कार न 
करते हो। इस मानके कारण ही तुम अपने स्थानसे गिर 
रहे हो। अब तुम यहाँ रहनेके योग्य नहीं हो॥ ७॥ 
न च प्रज्ञायसे गच्छ पतस्वेति तमन्रवीत्‌। 
पतेयं सत्स्विति वचस््त्ररुक्त्वा नहुषात्मजः ॥ ८ ॥ 
“तुम्हें यहाँ कोई नहीं जानता है; अत: जाओ, नीचे 
गिरो।' जब उसने ऐसा कहा, तब नहुषपुत्र ययाति तीन बार 
ऐसा कहकर नीचे जाने लगे कि मैं सत्पुरुषोंके बीचमें गिरुँ॥ 
पतिष्यंश्चिन्तयामास गतिं गतिमतां वरः। 
एतस्मिनेव काले तु नैमिषे पार्थिवर्षभान्‌॥ ९॥ 
चतुरोऽपश्यत नृपस्तेषां मध्ये पपात ह। 
जंगम प्राणियोंमें श्रेष्ठ ययाति गिरते समय अपनी 
गतिके विषयमें चिन्ता कर रहे थे। इसी समय उन्होंने 
नैमिषारण्यमें चार श्रेष्ठ राजाओंको देखा और उन्हींके 
बीचमें वे गिरने लगे॥ ९३॥ 
प्रतर्दनो वसुमनाः शिबिरौशीनरोऽष्टकः॥ १०॥ 
वाजपेयेन यज्ञेन तर्पयन्ति सुरेश्वरम्‌। 
वहाँ प्रतर्दन, वसुमना, औशीनर शिबि तथा 
अष्टक-ये चार नरेश वाजपेययज्ञके द्वारा देवेश्वर 
श्रीहरिको तृप्त करते थे॥१०३॥ 
तेषामध्वरजं धूमं स्वर्गद्वारमुपस्थितम्‌॥ ९९॥ 
ययातिरुपजिघ्न्‌ वै निपपात महीं प्रति। 

उनके यज्ञका धूम मानो स्वर्गका द्वार बनकर 
उपस्थित हुआ था। ययाति उसीको सूँघते हुए पृथ्वीकी 
ओर गिर रहे थे॥ ११३॥ 
भूमौ स्वर्गे च सम्बद्धां नदीं धूममयीमिव। 
गङ्गां गामिव गच्छन्तीमालम्ब्य जगतीपतिः॥ १२॥ 
श्रीमत्स्ववभृथाग्रच्ेषु चतुर्षु प्रतिबन्धुषु। 
मध्ये निपतितो राजा लोकपालोपमेषु सः॥ १३॥ 
भूतलसे स्वर्गतक धूममयी नदी-सी प्रवाहित हो 
रही थी, मानो आकाशगंगा भूमिपर जा रही हों। भूपाल 
ययाति उसी धूमलेखाका अवलम्बन करके लोकपालोंके 
समान तेजस्वी तथा अवभृथ स्नानसे पवित्र अपने चारों 
सम्बन्धियोंके बीचमें गिरे॥ १२-१३॥ 
चतुर्ष हुतकल्पेषु राजसिंहमहाग्निषु। 
पपात मध्ये राजषिर्ययातिः पुण्यसंक्षये॥ १४॥ 
वे चारों श्रेष्ठ राजा उन चार विशाल अग्नियोंके 
समान तेजस्वी थे, जो हविष्यको आहुति पाकर 
प्रज्वलित हो रहे हों। राजि ययाति अपना पुण्य क्षीण 
होनेपर उन्हींके मध्यभागमें गिरे॥ १४॥ 
तमाहुः पार्थिवाः सर्वे दीप्यमानमिव श्रिया। 
को भवान्‌ कस्य वा बन्धुर्देशस्य नगरस्य वा॥ १५॥ 
यक्षो वाप्यथवा देवो गन्धर्वो राक्षसोऽपि वा। 
ज हि मानुषरूपोऽसि को वार्थः काङ्क्ष्यते त्वया॥ १६॥ 
अपनी दिव्य कान्तिसे उद्धासित होनेवाले उन 
महाराजसे सभी भूपालोंने पूछा- आप कौन हैं? 
किसके भाई-बन्धु हैं तथा किस देश और नगरमें 
आपका निवास-स्थान है? आप यक्ष हैं या देवता? 
गन्धर्व हैं या राक्षस ? आपका स्वरूप मनुष्यों-जैसा नहीं 
है। बताइये, आप कौन-सा प्रयोजन सिद्ध करना चाहते 
हैं ॥ १५-१६॥ 
ययातिरुवाच 
खयातिरस्मि राजर्षिः क्षीणपुण्यश्च्युतो दिव:। 
पतेयं सत्स्विति ध्यायन्‌ भवत्सु पतितस्तत: ॥ १७॥ 
ययातिने कहा- मैं राजर्षि ययाति हुँ। अपना 
पुण्य क्षीण होनेके कारण स्वर्गसे नीचे गिर गया हूँ। 
गिरते समय मेरे मनमें यह चिन्तन चल रहा था कि मैं 
सत्पुरुषोंक बीचमें गिरू। अत: आपलोगोंके बीचमें 
आ पड़ा हूँ॥ १७॥ 
राजान ऊचुः 
सत्यमेतद्‌ भवतु ते काङ्क्षितं पुरुषर्षभ। 
सर्वेषां नः क्रतुफलं धर्मश्च प्रतिगृह्यताम्‌॥ १८॥ 
वे राजा बोले--पुरुषशिरोमणे! आपका यह 


श्रीमहाभारते 

मनोरथ सफल हो। आप हम सब लोगोंके यज्ञोंका 
"फल और धर्म ग्रहण करें॥ १८॥ 
ययातिरुवाच 
नाहं प्रतिग्रहधनो ब्राह्मणः क्षत्रियो ह्ाहम्‌। 
न च मे प्रवणा बुद्धिः परपुण्यविनाशने॥ १९॥ 
ययातिने कहा--प्रतिग्रह ही जिसका धन है, 
वह ब्राह्मण मैं नहीं हूँ। मैं तो क्षत्रिय हूँ। अतः मेरी बुद्धि 
पराये पुण्यका (ग्रहण करके उनका पुण्य) क्षय करनेके 
लिये उद्यत नहीं है॥ १९॥ 
नारद उवाच 
एतस्मिन्नेव काले तु मृगचर्याक्रमागताम्‌। 
माधवीं प्रेक्ष्य राजानस्तेऽभिवाद्येदमब्रुवन्‌॥ २०॥ 
किमागमनकृत्यं ते किं कुर्मः शासनं तव। 
आज्ञाप्या हि वयं सर्वे तव पुत्रास्तपोधने॥ २९॥ 
नारदजी कहते हैं--इसी समय उन राजाओंने 
अपनी माता माधवीको देखा, जो मृगोंकी भाँति उन्हींके 
साथ विचरती हुई क्रमशः वहाँ आ पहुँची थी। उसे 
प्रणाम करके राजाओंने इस प्रकार पूछा-- तपोधने! 
यहाँ आपके पधारनेका क्या प्रयोजन है? हम आपकी 
किस आज्ञाका पालन करें? हम सभी आपके पुत्र हैं; 
अतः हमें आप योग्य सेवाके लिये आज्ञा प्रदान करें'॥ 
तेषां तद्‌ भाषितं श्रुत्वा माधवी परया मुदा। 
पितरं समुपागच्छद्‌ ययातिं सा ववन्द च॥ २२॥ 
उनकी ये बातें सुनकर माधवीको बड़ी प्रसन्नता 
हुई। वह अपने पिता ययातिके पास गयी और उसने 
उन्हें प्रणाम किया॥ २२॥ 
स्पृष्ट्वा मूर्धनि तान्‌ पुत्रांस्तापसी वाक्यमन्रवीत्‌। 
दौहित्रास्तव राजेन्द्र मम पुत्रा न ते पराः॥ २३॥ 
तदनन्तर तपस्विनी माधवीने उन पुत्रोंके सिरपर 
हाथ रखकर अपने पितासे कहा-- राजेन्द्र! ये सभी 
आपके दौहित्र (नाती) और मेरे पुत्र हैं, पराये नहीं हैं ॥ 
इमे त्वां तारयिष्यन्ति दृष्टमेतत्‌ पुरातने। 
अहं ते दुहिता राजन्‌ माधवी मृगचारिणी॥ २४॥ 
“ये आपको तार देंगे। दौहित्रोंके द्वारा मातामह 
(नाना)-का यह उद्धार पुरातन वेदशास्त्रमें स्पष्ट देखा 
गया है। राजन्‌! मैं आपकी पुत्री माधवी हूँ और इस 
तपोवनमें मृगोंके समान जीवनचर्या बनाकर विचरती इँ॥ 
मयाप्युपचितो धर्मस्ततोऽर्धं प्रतिगृह्यताम्‌। 
यस्माद्‌ राजन्‌ नराः सर्वे अपत्यफलभागिनः॥ २५॥ 
तस्मादिच्छन्ति दौहित्रान्‌ यथा त्वं वसुधाधिप। 
“पृथ्वीनाथ! मैंने भी महान्‌ धर्मका संचय किया 


भगवद्यानपर्व ] 


है। उसका आधा भाग आप ग्रहण करें। राजन्‌! सब 
मनुष्य अपनी संतानोंके किये हुए सत्कर्मोके फलके 
भागी होते हैं। इसीलिये वे दौहित्रोंकी इच्छा करते हैं 
जैसे आपने की थी'॥ २५६ ॥ 
ततस्ते पार्थिवाः सर्वे शिरसा जननीं तदा॥ २६॥ 
अभिवाद्य नमस्कृत्य मातामहमथाबुवन्‌। 
उच्चैरनुपमैः स्निग्धैः स्वरैरापूर्य मेदिनीम्‌॥ २७॥ 
मातामहं नृपतयस्तारयन्तो दिवश्च्युतम्‌। 
न उन सभी राजाओंने अपनी माताके 
चरणोंमें मस्तक रखकर प्रणाम किया और स्वर्गभ्रष्ट 


द्वाविंशत्यधिकशततमोऽध्यायः 

नानाको भी नमस्कार करके अपने उच्च, अनुपम 
और स्नेहपूर्ण स्वरसे पृथ्वीको प्रतिध्वनित करते हुए 
उन्हें तारनेके उद्देश्यसे उनसे कुछ कहनेका विचार 
किया॥ २६-२७३ ॥ 
अथ तस्मादुपगतो गालवोऽप्याह पार्थिवम्‌। 
तपसो मेऽष्टभागेन स्वर्गमारोहतां भवान्‌॥ २८॥ 
इसी बीचमें उस वनसे गालव मुनि भी वहाँ आ 
पहुँचे तथा राजासे इस प्रकार बोले- महाराज! आप 
मेरी तपस्याका आठवाँ भाग लेकर उसके बलसे 
स्वर्गलोकमें पहुँच जायेँ'॥ २८॥ 


इति श्रीमहाभारते उद्योगपर्वणि भगवद्यानपर्वणि गालबचरिते ययातिस्वर्गभ्रंशे 
एकविंशत्यधिकशततमोऽध्यायः॥ १२९॥ 
इस प्रकार श्रीमहाभारत उद्योगपवके अन्तर्गत भगवद्यानपर्वमें गालवचरित्रके प्रसंगमें ययातिका स्वर्गलोकसे 
पतनविषयक एक सौ इक्कीसवाँ अध्याय पूरा हुआ॥ १२१॥ 


~~~ "२० 


द्वाविंशत्यधिकशततमोऽध्यायः 
सत्संग एवं दौहित्रोंके पुण्यदानसे ययातिका पुनः स्वर्गारोहण 


नारद उवाच 
प्रत्यभिज्ञातमात्रोऽथ सद्भिस्तैर्नरपुङ्गवः। 
समारुरोह नृपतिरस्पृशन्‌ वसुधातलम्‌। 


ययातिर्दिव्यसंस्थानो बभूव विगतज्चरः॥ १॥ 
दिव्यमाल्याम्बरथरो दिव्याभरणभूषितः। 
दिव्यगन्धगुणोपेतो न पृथ्वीमस्पृशत्‌ पदा॥२॥ 
नारदजी कहते हैं--उन सत्पुरुषोंके द्वारा पहचाने 
जानेमात्रसे नरश्रेष्ठ राजा ययाति पृथ्वीतलका स्पर्श न 
करते हुए ऊपरकी ओर उठने लगे। उस समय उनकी 
आकृति दिव्य हो गयी थी। वे शोक और चिन्तासे रहित 
थे। उन्होंने दिव्य हार और दिव्य वस्त्र धारण कर रखे 
थे। दिव्य आभूषण उनके अंगोंकी शोभा बढ़ा रहे थे 
तथा वे दिव्य सुगन्धसे सुवासित हो रहे थे। वे अपने 
पैरोंसे पृथ्वीका स्पर्श नहीं कर रहे थे॥ १-२॥ 
ततो वसुमनाः पूर्वमुच्चैरुच्यारयन्‌ वचः। 
ख्यातो दानपतिर्लोके व्याजहार नृपं तदा॥ ३॥ 
तदनन्तर लोकमें दानपतिके नामसे विख्यात राजा 
वसुमना पहले उच्चस्वरसे शब्दोंका उच्चारण करते हुए 
महाराज ययातिसे इस प्रकार बोले-॥ ३॥ 
प्राप्तवानस्मि यल्लोके सर्ववर्णेष्वगर्हया। 
तदप्यथ च दास्यामि तेन संयुज्यतां भवानू॥ ४ 
“मैने जगतमें सभी वर्णोकी निन्दासे दूर रहकर जो 


पुण्य प्राप्त किया है, वह भी आपको दे रहा हूँ। आप 
उस पुण्यसे संयुक्त हों॥ ४॥ 
यत्‌ फलं दानशीलस्य क्षमाशीलस्य यत्‌ फलम्‌। 
यच्च मे फलमाधाने तेन संयुज्यतां भवान्‌॥ ५॥ 
"दानशील पुरुषको जो पुण्यफल प्राप्त होता है, 
क्षमाशील मनुष्यको जो फल मिलता है तथा अग्निस्थापन 
आदिं वेदोक्त कर्मोके अनुष्ठानसे मुझे जिस फलको 
प्राप्ति होनेवाली है, उन सभी प्रकारके पुण्यफलोंसे 
आप सम्पन्न हों'॥ ५॥ 
ततः प्रतर्दनोऽप्याह वाक्यं क्षत्रियपुङ्गवः। 
यथा धर्मरतिर्नित्यं नित्यं युद्धपरायणः ॥ ६॥ 
प्राप्तवानस्मि यल्लोके क्षत्रवंशोद्भवं यशः। 
वीरशब्दफलं चैव तेन संयुज्यतां भवान्‌॥ ७॥ 
तदनन्तर क्षत्रियशिरोमणि प्रतर्दनने यह बात कही-- 
“मैं जिस प्रकार सदा धर्में तत्पर रहा हूँ, सर्वदा 
ज्याययुक्त युद्धमें संलग्न होता आया हूँ तथा संसारमें मैंने 
जो क्षत्रियवंशके अनुरूप यश एवं वीर शब्दके योग्य 
पुण्यफलका अर्जन किया है, उससे आप संयुक्त हों'॥ 
शिबिरौशीनरो धीमानुवाच मधुरां गिरम्‌। 
यथा बालेषु नारीषु वैहार्येषु तथैव च॥ ८ ॥ 
संगरेषु निपातेषु तथा तद्व्यसनेषु च। 
अनृतं नोक्तपूर्वं मे तेन सत्येन खं व्रज॥ ९ ॥ 

अथा प्राणांश्च राज्यं च राजन्‌ कामसुखानि च। 
त्यजेयं न पुनः सत्यं तेन सत्येन खं व्रज॥ १०॥ 
यथा सत्येन मे धर्मा यथा सत्येन पावकः। 
प्रीतः शतक्रतुश्चैव तेन सत्येन खं व्रज॥ ११॥ 
तत्पश्चात्‌ उशीनरपुत्र बुद्धिमान्‌ शिबिने मधुर 
वाणीमें कहा-- मैंने बालकोंमें, स्त्रयॉमें, हास-परिहासके 
योग्य सम्बन्धियोंमें, युद्धमें, आपत्तियोंमें तथा संकटोंमें 
भी पहले कभी असत्यभाषण नहीं किया है। उस 
सत्यके प्रभावसे आप स्वर्गलोकमें जाइये। राजन्‌! मैं 
अपने प्राण, राज्य एवं मनोवांछित सुखभोगको भी त्याग 
सकता हूँ, परंतु सत्यको नहीं छोड़ सकता। उस सत्यके 
प्रभावसे आप स्वर्गलोकमें जाइये। यदि मेरे सत्यसे 
धर्मदेव संतुष्ट हैं, यदि मेरे सत्यसे अग्निदेव प्रसन्न हैं 
तथा यदि मेरे सत्यभाषणसे देवराज इन्द्र भी तृप्त हुए 
हैं तो उस सत्यके प्रभावसे आप स्वर्गलोक-में जाइये'॥ 
अष्टकस्त्वथ राजर्षिः कौशिको माथवीसुतः । 
अनेकशतयज्वानं नाहुषं प्राप्य धर्मवित्‌॥ १२॥ 
इसके बाद माधवीके छोटे पुत्र कुशिकवंशी धर्मज्ञ 
राजर्षि अष्टकने कई सौ यज्ञोंका अनुष्ठान करनेवाले 
नहुषनन्दन ययातिके पास जाकर कहा--॥ १२॥ 
शतशः पुण्डरीका मे गोसवाश्चरिताः प्रभो। 
क्रतवो वाजपेयाश्च तेषां फलमवाप्नुहि॥ १३॥ 
ज मे रत्नानि न धनं न तथान्ये परिच्छदाः । 
क्रतुष्वनुपयुक्तानि तेन सत्येन खं व्रज॥ १४॥ 
“प्रभो! मैंने सैकड़ों पुण्डरीक, गोसव तथा वाजपेय 
यज्ञोंका अनुष्ठान किया है। आप उन सबका फल 
प्राप्त करें। मेरे पास कोई भी रत्न, धन अथवा अन्य 


श्रीमहाभारते 
फा २२२ आरु 


[ उद्योगपर्वणि 


सामग्री ऐसी नहीं है, जिसका मैंने यज्ञोंमें उपयोग न 
किया हो। इस सत्य कर्मके प्रभावसे आप स्वर्ग- 
लोकमें जाइये'॥१३-१४॥ 
यथा यथा हि जल्पन्ति दौहित्रास्तं नराधिपम्‌। 
तथा तथा वसुमतीं त्यक्त्वा राजा दिवं ययौ॥ १५॥ 
ययातिके दौहित्र जैसे-जैसे उनके प्रति उपर्युक्त 
बातें कहते थे, वैसे-ही-वैसे वे महाराज इस भूतलको 
छोड़ते हुए स्वर्गलोककी ओर बढ़ते चले गये थे॥ १५॥ 
एवं सर्वे समस्तैस्ते राजानः सुकृतैस्तदा। 
ययातिं स्वर्गतो भ्रष्टं तारयामासुरञ्जसा॥ १६॥ 
इस प्रकार अपने सम्पूर्ण सत्कर्मोके द्वारा उन 
सब राजाओंने स्वर्गसे गिरे हुए राजा ययातिको अनायास 
ही तार दिया॥ १६॥ 
दौहित्राः स्वेन धर्मेण यज्ञदानकृतेन वै। 
चतुर्षु राजवंशेषु सम्भूताः कुलवर्धनाः। 
मातामहं महाप्राज्ञं दिवमारोपयन्त ते॥ १७॥ 
अपने वंशकी वृद्धि करनेवाले ययातिके वे चारों 
दौहित्र चार राजवंशोंमें उत्पन्न हुए थे। उन्होंने अपने 
यज्ञ-दानादिजनित धर्मसे उन महाप्राज्ञ मातामह ययातिको 
स्वर्गलोकमें पहुँचा दिया॥ १७॥ 
राजान ऊचुः 
राजधर्मगुणोपेताः सर्वधर्मगुणान्विताः । 
दौहित्रास्ते वयं राजन्‌ दिवमारोह पार्थिव ॥ १८॥ 
वे राजा बोले--राजन्‌! पृथ्वीपते! हम राजधर्म 
तथा राजोचित गुणोंसे युक्त, सम्पूर्ण धर्मों तथा समस्त 
सद्गुणोसे सम्पन्न आपके दौहित्र हैं। आप हमारे पुण्य 
लेकर स्वर्गलोकपर आरूढ़ होइये॥ १८॥ 


इति श्रीमहाभारते उद्योगपर्वणि भगवद्यानपर्वणि गालवचरिते ययातिस्वर्गारोहणे 
द्वाविंशत्यधिकशततमोऽध्यायः॥ १२२॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें गालवचारित्रके प्रसंगमें ययातिका 
स्वगारोहणविषयक एक सौ बाईसवाँ अध्याय पूरा हुआ॥ १२२॥ 


“>>“>>८) I~ 


त्रयोकिंशत्यधिक शततमोऽध्यायः 


स्वर्गलोकमें ययातिका स्वागत, ययातिके पूछनेपर ब्रह्माजीका अभिमानको ही 
पतनका कारण बताना तथा नारदजीका दुर्योधनको समझाना 


नारद उवाच 


सद्भिरारोपितः स्वर्गं पार्थिवैर्भूरिदक्षिणैः। 


अभ्यनुज्ञाय दौहित्रान्‌ ययातिर्दिवमास्थितः॥ ९॥ | अभिवृष्टश्च वर्षेण 


'दिया। राजा ययाति अपने उन दौहित्रोंको विदा देकर 
स्वर्गलोकमें जा पहुँचे॥ १॥ 
जानापुष्पसुगन्धिना। 


नारदजी कहते हैं--प्रचुर दक्षिणा देनेवाले उन | परिष्वक्तश्च पुण्येन वायुना पुण्यगन्धिना २॥ 


श्रेष्ठ राजाओंने राजा ययातिको स्वर्गपर आरूढ़ कर 


वहाँ उनके ऊपर नाना प्रकारके सुगन्थयुक्त पुष्मोंकी 


ययातिका स्वर्गारोहण 

वर्षा हुई। पवित्र सौरभसे सुवासित पावन समीर उनका 
सब ओरसे आलिंगन कर रहा था॥२॥ 
अचलं स्थानमासाद्य दौहित्रफलनिर्जितम्‌। 
कर्मभिः स्वैरुपचितो जज्वाल परया श्रिया॥ ३॥ 
दौहित्रोके पुण्यफलसे प्राप्त हुए अविचल स्थानको 
पाकर अपने सत्कमाँसे बढ़े हुए राजा ययाति उत्कृष्ट 
शोभासे प्रकाशित होने लगे॥३॥ 
उपगीतोपनृत्तश्च गन्धर्वाप्ससां गणौः। 
प्रीत्या प्रतिगृहीतश्च स्वर्गे दुन्दुभिनिःस्वनैः॥ ४॥ 
गन्धवौं और अप्सराओंके समुदायोंने “उनके सुयशका ' 
गान करते हुए उनके समीप नृत्य करके उन्हें प्रसन्न 
'किया। स्वर्गलोकमें दुन्दुभि आदि वाद्योंको गम्भीर 
ध्वनिके साथ अत्यन्त प्रेमपूर्वक उनको अपनाया गया॥ 
अभिष्टुतश्च विविधैदेवराजर्षिचारणैः । 
अरचितश्चोत्तमार्घ्येण दैवत्तैरभिनन्दितः॥ ५॥ 
नाना प्रकारके देवर्षियों, राजर्षियों तथा चारणोंने 
उनका स्तवन किया। देवताओंने उत्तम अर्घ्य निवेदन 
करके उनका पूजन और अभिनन्दन किया॥५॥ 
प्राप्तः स्वर्गफलं चैव तमुवाच पितामहः। 
निर्वृतं शान्तमनसं वचोभिस्तर्पयन्निव॥॥ ६॥ 
इस प्रकार ययातिने उत्तम स्वर्गफल पाया तदनन्तर 
संतुष्ट एवं शान्तचित्त हुए ययातिको अपने मधुर 
वचनोंद्वारा पूर्णतः तृप्त करते हुए-से पितामह ब्रह्माजी 
उनसे इस प्रकार बोले-॥ ६॥ 
चतुष्पादस्त्वया धर्मश्चितो लोक्येन कर्मणा। 
अक्षयस्तव लोकोऽयं कीर्तिशचैवाक्षया दिवि॥ ७॥ 
“राजन्‌! तुमने लोकहितकारी सत्कर्मद्वारा चारों 
चरणोंसे युक्त धर्मका संग्रह किया; अतः तुम्हें यह 
अक्षय स्वर्गलोक प्राप्त हुआ और स्वर्गमें तुम्हारी क्षीण 
न होनेवाली कीर्ति फैल गयी॥ ७॥ 
पुनस्त्वयैव राजर्षं सुकृतेन विघातितम्‌। 
आवृतं तमसा चेतः सर्वेषां स्वर्गवासिनाम्‌॥ ८ ॥ 
येन त्वां नाभिजानन्ति ततोऽज्ञातोऽसि पातितः। 
प्रीत्यैव चासि दौहित्रैस्तारितस्त्वमिहागतः॥ ९॥ 
“राजर्षे! फिर तुम्हींने 'अभिमानपूर्ण बर्तावसे' 
अपने पुण्यका नाश किया था। उस समय समस्त 
स्वर्गवासियोंका चित्त तमोगुणसे व्याप्त हो गया था, 
जिससे वे तुम्हें नहीं जानते या नहीं पहचानते थे; अतः 
सबके लिये आज्ञात होनेके कारण तुम स्वर्गसे नीचे गिरा 
दिये गये। फिर तुम्हारे दौहित्रोंने प्रेमपूर्वक तुम्हें तार 
दिया है, जिससे तुम पुनः यहाँ आ गये हो॥ ८-९॥ 

स्थानं च प्रतिपऱ्नोऽसि कर्मणा स्वेन निर्जितम्‌। 
अचलं शाश्वतं पुण्यमुत्तमं श्ुवमव्ययम्‌॥ १०॥ 
“अब तुमने अपने (दौहिल्रोंद्वारा प्राप्त) कर्मसें 
जीते हुए अविचल, शाश्वत, पुण्यमय, उत्तम, ध्रुव तथा 
अविनाशी स्थान प्राप्त किया है'॥ १०॥ 
ययातिरुवाच 
भगवन्‌ संशयो मेऽस्ति कश्चित्‌ तं छेत्तुमर्हसि। 
न ह्यन्यमहमहामि प्रष्टुं लोकपितामह॥ ११॥ 
ययाति बोलेभगवन्‌! मेरे मनमें कोई 
संदेह है, जिसका निवारण आप ही कर सकते हैं। 
लोकपितामह! मैं इस प्रश्‍नको और किसीके सामने 
रखना उचित नहीं समझता॥ ११॥ 
बहुवर्षसहर्त्रान्तं प्रजापालनवर्धितम्‌। 
अनेकक्रतुदानौधैरजितं मे महत्‌ फलम्‌॥ १२॥ 
कथं तदल्पकालेन क्षीणं येनास्मि पातितः। 
भगवन्‌ वेत्थ लोकांश्च शाश्वतान्‌ मम निर्मितान्‌। 
कथं नु मम तत्‌ सर्व विप्रणष्टं महाह्युते॥ १३॥ 
मैने कई हजार वर्षोतक अनेकानेक यज्ञं और 
दानोंके द्वारा जिस महान्‌ पुण्यफलका उपार्जन किया था 
और जिसे प्रजापालनरूपी धर्मके द्वारा उत्तरोत्तर बढ़ाया 
था, वह सब थोड़े ही समयमें नष्ट कैसे हो गया? 
जिससे मैं यहाँसे नीचे गिरा दिया गया। भगवन्‌! 
महाद्युते! मुझे मेरे सत्कर्मोद्दारा जो सनातन लोक प्राप्त 
हुए थे, उन्हें आप जानते हैं। मेरा वह सारा पुण्य सहसा 
नष्ट कैसे हो गया ?॥ १२-१३॥ 
पितामह उवाच 
बहुवर्षसहस्त्रान्तं प्रजापालनवर्धितम्‌। 
अनेकक्रतुदानौधैर्यत्‌ त्वयोपार्जितं फलम्‌॥ १४॥ 
तदनेनैव दोषेण क्षीणं येनासि पातितः। 
अभिमानेन राजेन्द्र धिक्कृतः स्वर्गवासिभिः ॥ १५॥ 
ब्रह्माजी बोले- राजेन्द्र तुमने कई हजार वर्षोतक 
अनेकानेक यज्ञों और दानोंके द्वारा जिस पुण्यफलका 
उपार्जन किया और प्रजापालनरूपी धर्मके द्वारा जिसे 
उत्तरोत्तर बढ़ाया, वह सब इस अभिमानरूपी दोषके कारण 
ही नष्ट हो गया था, जिससे तुम नीचे गिराये गये। 
तुम्हारे अभिमानके ही कारण स्वर्गलोकके निवासियोने 
तुम्हें धिक्कार दिया था॥ १४-१५॥ 
नायं मानेन राजर्ष न बलेन न हिंसया। 
ज शाठ्येन न मायाभिर्लोको भवति शाश्वतः ॥ १६॥ 
राजर्षे! यह पुण्यलोक न अभिमानसे, न बलसे, 
न हिंसासे, न शठतासे और न भाँति-भाँतिकी मायाओंसे 

ही सुस्थिर होता है॥१६॥ 
नावमान्यास्त्वया राजन्नधमोत्कृष्टमध्यमा: । 
नहि तामा 0 शमः क्वचित्‌॥ १७॥ 
राजन्‌! तुम्हें ऊँचे, नीचे एवं मध्यम वर्गके लोगोंका 
कभी अपमान नहीं करना चाहिये। जो लोग अभिमानकी 
आगमें जल रहे हैं, उनके उस संतापको शान्त करनेका 
कहीं कोई उपाय नहीं है॥ १७॥ 
पतनारोहणमिदं कथयिष्यन्ति ये नराः। 
विषमाण्यपि ते प्राप्तास्तरिष्यन्ति न संशयः॥ १८॥ 
जो मनुष्य तुम्हारे स्वर्गसे गिरने और पुनः आरूढ़ 
होनेके इस वृत्तान्तको आपसमें कहें-सुनेंगे, वे संकरमें 
पड्नेपर भी उससे पार हो जायँगे; इसमें संशय नहीं है॥ 
नारद उवाच 
एष दोषोऽभिमानेन पुरा प्राप्तो ययातिना। 
निर्बध्नतातिमात्रं च गालवेन महीपते॥ १९॥ 
नारदजी कहते हैं-राजन्‌! इस प्रकार 
पूर्वकालमें राजा ययाति अपने अभिमानके कारण 
संकटमें पड़ गये थे और अत्यन्त आग्रह एवं हठके 
कारण महर्षि गालवको भी महान्‌ क्लेश सहन करना 
पड़ा था॥ १९॥ 
श्रोतव्यं हितकामानां सुहृदां हितमिच्छताम्‌। 
न कर्तव्यो हि निर्बन्धो निर्बन्धो हि क्षयोदयः॥ २०॥ 
अतः तुम्हें तुम्हारे हितकी इच्छा रखनेवाले 
सुहृदोंकी बात अवश्य सुननी और माननी चाहिये। 
दुराग्रह कभी नहीं करना चाहिये, क्योंकि वह विनाशके 
पथपर ले जानेवाला है॥ २०॥ 
तस्मात्‌ त्वमपि गान्धारे मानं क्रोधं च वर्जय॥ . 
संधत्स्व पाण्डवैवीर संरम्भं त्यज पार्थिव॥ २१॥ 

अतः गान्थारीनन्दन! तुम भी अभिमान और 
क्रोधको त्याग दो। वीर नरेश! तुम पाण्डवोंसे संधि कर 
लो और क्रोधके आवेशको सदाके लिये छोड़ दो॥ 
(स भवान्‌ सुहदां पथ्यं वचो गृह्वातु मानृतम्‌। 
समर्थैर्विग्रहं कृत्वा विषमस्थो भविष्यसि॥ ) 
तुम अपने सुहृदोंके हितकर वचन मान लो। असत्य 
आचरणको न अपनाओ, अन्यथा शक्तिशाली पाण्डवोंके 
साथ युद्ध ठानकर तुम बड़े भारी संकटमें पड़ जाओगे। 
ददाति यत्‌ पार्थिव यत्‌ करोति 
यद्‌ वा तपस्तप्यति यज्जुहोति। 
न तस्य नाशोऽस्ति न चापकर्षो 
नान्यस्तदश्नाति स एव कर्ता २२॥ 
भूपाल! मनुष्य जो दान देता है, जो कर्म करता 
है, जो तपस्यामें प्रवृत्त होता है और जो होम-यज्ञ 
आदिका अनुष्ठान करता है, उसके इस कर्मका न तो 
नाश होता है और न उसमें कोई कमी ही होती है। 
उसके कर्मको दूसरा कोई नहीं भोगता। कर्ता स्वयं ही 
अपने शुभाशुभ कर्मोंका फल भोगता है॥ २२॥ 
इदं महाख्यानमनुत्तमं हितं 
बहुश्रुतानां गतरोषरागिणाम्‌। 
समीक्ष्य लोके बहुधा प्रधारितं 
त्रिवर्गदृष्टिः पृथिवीमुपाश्नुते॥ २३॥ 
यह महत्त्वपूर्ण उपाख्यान उन महापुरुषोंका है, जो 
अनेक शास्त्रोंके ज्ञाता तथा रोष और रागसे रहित थे। 
यह सबके लिये परम उत्तम और हितकर है। लोकमें 
इसपर नाना प्रकारसे विचार करके निश्चित किये हुए 
सिद्धान्तको अपनाकर धर्म, अर्थ और कामपर दृष्टि 
रखनेवाला पुरुष इस पृथ्वीका उपभोग करता है॥ २३॥ 


इति श्रीमहाभारते उद्योगपर्वणि भगवद्यानपर्वणि गालवचरिते त्रयोविंशत्यधिकशततमोऽध्यायः॥ १२३॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमे गालवचरित्रविषयक 
एक सौ तेईसवाँ अध्याय पूरा हुआ॥ १२३॥ 
[ दाक्षिणात्य अधिक पाठका १ श्लोक मिलाकर कुल २४ श्लोक हैं।] 

धृतराष्ट्रके अनुरोधसे भगवान्‌ श्रीकृष्णका दुर्योधनको समझाना 
धृतराष्ट्र उवाच वश नहीं चलता है॥ १॥ 
यथा वदसि नारद। वैशम्पायन उवाच 
इच्छामि चाहमप्येवं न त्वीशो भगवन्नहम्‌॥ १॥ | एवमुक्त्वा ततः कृष्णमभ्यभाषत कौरवः। 
. धृतराष्ट्र बोले-भगवन्‌ नारद! आप जैसा कहते | स्वर्ग्यं लोक्यं च मामात्थ धर्म्य न्याय्यं च केशव २ 
हैं, वह ठीक है। मैं भी यही चाहता हूँ; परंतु मेरा कोई वैशम्पायनजी कहते हैं--जनमेजय | नारदजीसे ऐसा 

कहकर धृतराष्ट्रने भगवान्‌ श्रीकृष्णसे कहा- केशव! आपने 
मुझसे जो बात कही है, वह इहलोक और स्वर्गलोकमें 
हितकर, धर्मसम्मत और न्यायसंगत है॥ २॥ 
न त्वहं स्ववशस्तात क्रियमाणं न मे प्रियम्‌। 
(न मंस्यन्ते दुरात्मानः पुत्रा मम जनार्दन।) 
अङ्गं दुर्योधनं कृष्ण मन्दं शास्त्रातिगं मम॥ ३॥ 
अनुनेतुं महाबाहो यतस्व पुरुषोत्तम 
“तात जनार्दन! मैं अपने वशमें नहीं हूँ। जो कुछ 
किया जा रहा है, वह मुझे प्रिय नहीं है। किंतु क्या 
कहूँ? मेरे दुरात्मा पुत्र मेरी बात नहीं मानेंगे। प्रिय 
श्रीकृष्ण! महाबाहु पुरुषोत्तम! शास्त्रको आज्ञाका उल्लंघन 
करनेवाले मेरे इस मूर्ख पुत्र दुर्योधनको आप ही समझा- 
बुझाकर राहपर लानेका प्रयत्न कीजिये॥ ३२॥ 
न शृणोति महाबाहो वचनं साधुभाषितम्‌॥ ४॥ 
गान्धार्याश्च हृषीकेश विदुरस्य च धीमतः। 
अन्येषां चैव सुहृदां भीष्मादीनां हितैषिणाम्‌॥ ५॥ 
“महाबाहु हृषीकेश! यह सत्पुरुषोंकी कही हुई 
बातें नहीं सुनता है। गान्धारी, बुद्धिमान्‌ विदुर तथा हित 
चाहनेवाले भीष्म आदि अन्यान्य सुहृदोंकी भी बातें 
नहीं सुनता है॥ ४-५॥ 
स त्वं पापमतिं क्रूरं पापचित्तमचेतनम्‌। 
अनुशाधि दुरात्मानं स्वयं दुर्योधनं नृपम्‌॥६॥ 
सुहृत्कार्यं तु सुमहत्‌ कृतं ते स्याजनार्दन। 
“जनार्दन! दुरात्मा राजा दुर्योधनकी बुद्धि पापमें 
लगी हुई है। यह पापका ही चिन्तन करनेवाला, क्रूर 
और विवेकशून्य है। आप ही इसे समझाइये। यदि आप 
इसे संधिके लिये राजी कर लें तो आपके द्वारा 
सुहृदोंका यह बहुत बड़ा कार्य सम्पन्न हो जायगा'॥ 
ततोऽभ्यावृत्य वार्ष्णेयो दुर्योधनममर्षणम्‌॥ ७॥ 
अब्रवीन्मधुरां वाचं सर्वधर्मार्थतत्त्ववित्‌। 
तब सम्पूर्ण धर्म और अर्थके तत्त्वको जाननेवाले 
चृष्णिनन्द्न भगवान्‌ श्रीकृष्ण अमर्षशील दुर्योधनकी ओर 
घूमकर मधुर चाणीमें उससे बोले-॥७३॥ 
दुर्योधन निबोधेदं मद्वाक्यं कुरुसत्तम॥८॥ 
शर्मार्थं ते विशेषेण सानुबन्धस्य भारत। 
“कुरुश्रेष्ठ दुर्योधन! तुम मेरी यह बात सुनो। भारत! 
में विशेषतः सगे-सम्बन्धियासहित तुम्हारे कल्याणके 
लिये ही तुम्हें कुछ परामर्श दे रहा हूँ॥८३॥ 
महाग्राज्ञकुले जातः साध्वेतत्‌ कर्तुमहसि॥ ९॥ 
श्रुतवृत्तोपसम्पन्नः सर्वैः समुदितो गुणैः। 
“तुम परम ज्ञानी महापुरुषोके कुलमें उत्पन्न हुए 


हो। स्वयं भी शास्त्रोंके ज्ञान तथा सद्व्यवहारसे सम्पन्न 
हो। तुममें सभी उत्तम गुण विद्यमान हैं; अतः तुम्हें मेरी 
यह अच्छी सलाह अवश्य माननी चाहिये॥ ९३ ॥ 
दौष्कुलेया दुरात्मानो नृशंसा निरपत्रपाः॥ १०॥ 
त एतदीदृशं कुर्युर्यथा त्वं तात मन्यसे। 

“तात! जिसे तुम ठीक समझते हो, ऐसा अधम 
कार्य तो वे लोग करते हैं, जो नीच कुलमें उत्पन्न हुए 
हैं तथा जो दुष्टचित्त, क्रूर एवं निर्लज्ज हैं॥ १०३॥ 
धर्मार्थयुक्ता लोकेऽस्मिन्‌ प्रवृत्तिर्लक्ष्यते सताम्‌॥ ११॥ 
असतां विपरीता तु लक्ष्यते भरतर्षभ। : 

' भरतश्रेष्ठ! इस जगत्में सत्पुरुषोंका व्यवहार धर्म 
और अर्थसे युक्त देखा जाता है और दुष्टोंका बर्ताव 
ठीक इसके विपरीत दृष्टिगोचर होता है॥ ११३ ॥: 
विपरीता त्वियं वृत्तिरसकृल्लक्ष्यते त्वयि॥ १२॥ 
अधर्मश्चानुबन्धोऽत्र घोरः प्राणहरो महान्‌। 
अनिष्टश्चानिमित्तशच न च शक्यश्च भारत॥ १३५ 

“तुम्हारे भीतर यह विपरीत वृत्ति बारंबार देखनेमें 
आती है। भारत! इस समय तुम्हारा जो दुराग्रह है, वह 
अधर्ममय ही है। उसके होनेका कोई समुचित कारण 
भी नहीं है। यह भयंकर हठ अनिष्टकारक तथा महान्‌ 
प्राणनाशक है। तुम इसे सफल बना सको, यह सम्भव 
नहीं है॥ १२-१३॥ 
तमनर्थ परिहरन्नात्मश्रेयः करिष्यसि। 
श्रातृणामथ भृत्यानां मित्राणां च परंतप १४॥ 

“परंतप! यदि तुम उस अनर्थकारी दुराग्रहको 
छोड़ दो तो अपने कल्याणके साथ ही भाइयों, सेवकों 
तथा मित्रोंका भी महान्‌ हित-साधन करोगे॥ १४॥ ` 
अधर्म्यादयशस्याच्च कर्मणस्त्वं प्रमोक्ष्यसे ` 
प्राज्नैः शूरैमहोत्साहैरात्मवद्धिबहुश्रुतैः ॥ १५॥ 
संधत्स्व पुरुषव्याघ्र पाण्डवैर्भरतर्षभ। - 

“ऐसा करनेपर तुम्हें अधर्म और अपयशकी प्राप्ति 
करानेवाले कर्मसे छुटकारा मिल जायगा। अतः भरतकुल- 
भूषण पुरुषसिंह! तुम ज्ञानी, परम उत्साही, शूरवीर, 
मनस्वी एवं अनेक शास्त्रोंके ज्ञाता पाण्डवोंके साथ 
संधि कर लो॥ १५३॥ १ 
तद्वित्तं च प्रियं चैव धृतराष्ट्रस्य धीमतः॥ १६॥ 
पितामहस्य द्रोणस्य विदुरस्य महामतेः। । 
कृपस्य सोमदत्तस्य बाह्वीकस्य च धीमतः॥ १७॥ 
अश्वत्थाम्नो विकर्णस्य संजयस्य विविंशतेः । 
ज्ञातीनां चैव भूयिष्ठं मित्राणां च परंतप॥ १८१ 

“यही परम बुद्धिमान्‌ राजा धृतराष्ट्रको भी प्रिय 

एवं हितकर जान पड़ता है। परंतप! पितामह भीष्म, 
आचार्य द्रोण, महामति विदुर, कृपाचार्य, सोमदत्त, 
बुद्धिमान्‌ बाहीक, अश्वत्थामा, विकर्ण, संजय, विविंशति 
'तथा अन्यान्य कुटुम्बीजनों एवं मित्रोंको भी यही 
अधिक प्रिय है॥ १६-१८॥ 
शमे शर्म भवेत्‌ तात सर्वस्य जगतस्तथा। 
ह्रीमानसि कुले जातः श्रुतवाननृशंसवान्‌। 
तिष्ठ तात पितुः शास्त्रे मातुश्च भरतर्षभ॥ १९॥ 
“तात! संधि होनेपर ही सम्पूर्ण जगतका भला हो 
सकता है। तुम श्रेष्ठ कुलमें उत्पन्न, लज्जाशील, शास्त्रज्ञ 
और क्रूरतासे रहित हो। अतः भरतश्रेष्ठ! तुम पिता और 
माताके शासनके अधीन रहो॥ १९॥ 
एतच्छ्रेयो हि मन्यन्ते पिता यच्छास्ति भारत। 
उत्तमापद्गतः सर्वः पितुः स्मरति शासनम्‌॥ २०॥ 
“भारत! पिता जो कुछ शिक्षा देते हैं, उसीको 
श्रेष्ठ पुरुष अपने लिये कल्याणकारी मानते हैं । भारी 
आपत्तिमें पड्नेपर सब लोग अपने पिताके उपदेशका 
ही स्मरण करते हैं॥ २०॥ 
रोचते ते पितुस्तात पाण्डवैः सह संगमः। 
सामात्यस्य कुरुश्रेष्ठ तत्‌ तुभ्यं तात रोचताम्‌॥ २१॥ 
“तात! मन्त्रियोंसहित तुम्हारे पिताको पाण्डवोंके 
साथ संधि कर लेना ही अच्छा जान पड़ता है। कुरुश्रेष्ठ ! 
यही तुम्हें भी पसंद आना चाहिये॥ २१॥ 
श्रुत्वा यः सुहृदां शास्त्रं मर्त्या न प्रतिपद्यते। 
विपाकान्ते दहत्येनं किम्पाकमिव भक्षितम्‌॥ २२॥ 
“जो मनुष्य सुहृदोंके मुखसे शास्त्रसम्मत उपदेश 
सुनकर भी उसे स्वीकार नहीं करता है, उसका यह 
अस्वीकार उसे परिणाममें उसी प्रकार शोकदग्ध करता 
'है, जैसे खाया हुआ इन्द्रायण फल पाचनके अन्तमें दाह 
उत्पन्न करनेवाला होता है॥ २२॥ 
'यस्तु निःश्रेयसं वाक्यं मोहान्न प्रतिपद्यते। 
स दीर्घसूत्रो हीनार्थः पश्चात्तापेन युज्यते॥ २३॥ 
“जो मोहवश अपने हितकी बात नहीं मानता है, 
“वह दीर्घसूत्री मनुष्य अपने स्वार्थसे भ्रष्ट होकर केवल 
पश्चात्तापका भागी होता है॥ २३॥ 
-यस्तु निःश्रेयसं श्रुत्वा प्राक्‌ तदेवाभिपद्यते। 
आत्मनो मतमुत्सूज्य स लोके सुखमेधते॥ २४ 
“जो मानव अपने कल्याणको बात सुनकर 
अपने मतका आग्रह छोड़कर पहले उसीको ग्रहण 
करता है, वह संसारमें सुखपूर्वक उन्नतिशील होता 
है.॥ २४॥ 


चतुर्विशत्यध्रिकशततमोऽध्यायः 

योऽर्थकामस्य वचनं प्रातिकूल्यान्न मृष्यते। 
शृणोति प्रतिकूलानि द्विषतां वशमेति सः॥ २५॥ 
“जो अपनी ही भलाई चाहनेवाले अपने सुहृदके 
वचनोंको मनके प्रतिकूल होनेके कारण नहीं सहन 
करता है और उन असुहुदोंके प्रतिकूल कहे हुए 
वचनोंको ही सुनता है, वह शत्रुंओंके अधीन हो जाता 
है॥ २५॥ र 
सतां मतमतिक्रम्य योऽसतां वर्तते मते। 
शोचन्ते व्यसने तस्य सुहृदो नचिरादिव॥ २६॥ 
“जो मनुष्य सत्पुरुषोंको सम्मतिका उल्लंघन 
करके दुष्टोंके मतके अनुसार चलता है, उसके सुहृद्‌ 
उसे शीघ्र ही विपत्तिमें पड़ा देख शोकके भागी होते हैं॥ 
मुख्यानमात्यानुत्सुज्य योनिहीनान्‌ निषेवते। 
स॒ घोरामापदं प्राप्य नोत्तारमधिगच्छति॥ २७॥ 
“जो अपने मुख्य मन्त्रियोको छोड़कर नीच प्रकृतिके 
लोगोंका सेवन करता है, वह भयंकर विपत्तिमें फँसकर 
अपने उद्धारका कोई मार्ग नहीं देख पाता है॥ २७॥ 
योऽसत्सेवी वृथाचारो न श्रोता सुहृदां सताम्‌। 
परान्‌ वृणीते स्वान्‌ द्वेष्टि तं गौस्त्यजति भारत ॥ २८॥ 
“भारत! जो दुष्ट पुरुषोंका संग करनेवाला और 
मिथ्याचारी होकर अपने श्रेष्ठ सुहृदोंकी बात नहीं सुनता 
है, दूसरोंको अपनाता और आत्मीयजनोंसे द्वेष रखता 
है, उसे यह पृथ्वी त्याग देती है॥ २८॥ 
स त्वं विरुध्य तेर्वीरैरन्येभ्यस्त्राणमिच्छसि। 
अशिष्टेभ्योऽसमर्थेभ्यो मूढेभ्यो भरतर्षभ २९॥ 
' भरतश्रेष्ठ! तुम उन वीर पाण्डवोंसे विरोध करके 
दूसरे अशिष्ट, असमर्थ और मूढ़ मनुष्योंसे अपनी रक्षा 
चाहते हो॥ २९॥ 
को हि शक्रसमान्‌ ज्ञातीनतिक्रम्य महारथान्‌। 
अन्येभ्यस्त्राणमाशंसेत्‌ त्वदन्यो भुवि मानवः॥ ३०॥ 
'इस भूतलपर तुम्हारे सिवा दूसरा कौन मनुष्य है, 
जो इन्द्रके समान पराक्रमी एवं महारथी बन्धु-बान्धवोंको 
त्यागकर दूसरोंसे अपनी रक्षाको आशा करेगा ?॥ ३०॥ 
जन्मप्रभृति कौन्तेया नित्यं विनिकृतास्त्वया। 
न च ते जातु कुप्यन्ति धर्मात्मानो हि पाण्डवाः॥ ३१॥ 
“तुमने जन्मसे ही कुन्तीपुत्रोंके साथ सदा शठतापूर्ण 
बर्ताव किया है, परंतु वे इसके लिये कभी कुपित नहीं 
हुए हैं; क्योंकि पाण्डव धर्मात्मा हैं॥ ३१॥ 
मिथ्योपचरितास्तात जन्मप्रभृति बान्धवाः। 
त्वयि सम्यङ्महाबाहो प्रतिपन्ना यशस्विनः॥ ३२॥ 
“तात महाबाहो! यद्यपि तुमने अपने ही भाई 

याण्डवोंके साथ जन्मसे ही छल-कपटका बर्ताव किया 
है, तथापि वे यशस्वी पाण्डव तुम्हारे प्रति सदा सद्भाव 
ही रखते आये हैं॥ ३२॥ 
त्वयापि प्रतिपत्तव्यं तथैव भरतर्षभ। 
स्वेषु बन्धुषु मुख्येषु मा मन्युवशमन्वगाः॥ ३३॥ 
* झरतश्रेष्ठ! तुम्हें भी अपने उन श्रेष्ठ बन्धुओंके 
प्रति वैसा ही बर्ताव करना चाहिये। तुम क्रोधके वशीभूत 
न होओ॥ ३३॥ 
त्रिवर्गयुक्तः प््राज्ञानामारम्भो भरतर्षभ। 
धर्मार्थावनुरुध्यन्ते त्रिवर्गासम्भवे नराः॥ ३४॥ 
“भुरतभूषण! विद्वान्‌ एवं बुद्धिमान्‌ पुरुषोंका 
प्रत्येक कार्य धर्म, अर्थ और काम इन तीनोंकी सिद्धिके 
अनुकूल ही होता है। यदि तीनोंकी सिद्धि असम्भव हो 
तो बुद्धिमान्‌ मानव धर्म और अर्थका ही अनुसरण 
करते हैं॥ ३४॥ 
पृथकू च विनिविष्टानां धर्म थीरोऽनुरुध्यते। 
मध्यमोऽर्थं कलिं बालः काममेवानुरुध्यते॥ ३५॥ 
“पृथक्‌-पृथक्‌ स्थित हुए धर्म, अर्थ और काममेंसे 
किसी एकको चुनना हो तो धीर पुरुष धर्मका ही 
अनुसरण करता है, मध्यम श्रेणीका मनुष्य कलहके 
कारणभूत अर्थको ही ग्रहण करता है और अधम श्रेणीका 
अज्ञानी पुरुष कामको ही पाना चाहता है॥ ३५॥ 
इन्द्रियैः प्राकृतो लोभाद्‌ धर्म विप्रजहाति यः। 
क्ञमार्थावनुपायेन लिप्समानो विनश्यति॥ ३६॥ 
“जो अधम मनुष्य इन्द्रियोके वशीभूत होकर 
लोभवश धर्मको छोड़ देता है, वह अयोग्य उपायोंसे 
अर्थ और कामकी लिप्सामें पड़कर नष्ट हो जाता है॥ 
'कामाथौ लिप्समानस्तु धर्ममेवादितश्चरेत्‌। 
न हि धर्मादपैत्यर्थः कामो वापि कदाचन॥ ३७॥ 
“जो अर्थ और काम प्राप्त करना चाहता हो, उसे 
` पहले धर्मका ही आचरण करना चाहिये; क्योंकि अर्थ 
या काम कभी धर्मसे पृथक्‌ नहीं होता है॥ ३७॥ 
उपायं धर्ममेवाहुस्त्रिवर्गस्य विशाम्पते। 
लिप्समानो हि तेनाशु कक्षेऽग्निरिव वर्धते॥ ३८॥ 
“प्रजानाथ! विद्वान्‌ पुरुष धर्मको ही त्रिवर्गकी 
प्राप्तिका एकमात्र उपाय बताते हे । अतः जो धर्मके द्वारा 
अर्थ और कामको पाना चाहता है, वह शीघ्र ही उसी 
प्रकार उन्नतिको दिशामें आगे बढ़ जाता है, जैसे सूखे 
तिनकोंमें लगी हुई आग बढ़ जाती है॥ ३८॥ 
स त्वं तातानुपायेन लिप्ससे भरतर्षभ। 
आधिराज्यं महद्‌ दीप्तं प्रथितं सर्वराजसु॥ ३९॥ 


“तात भरतश्रेष्ठ! तुम समस्त राजाओंमें विख्यात 
इस विशाल एवं उज्ज्वल साम्राज्यको अनुचित उपायसे 
पाना चाहते हो॥ ३९॥ 
आत्मानं तक्षति होष वनं परशुना यथा। 
यः. सम्यग्वर्तमानेषु मिथ्या राजन्‌ प्रवर्तते॥ ४०॥ 

'राजन्‌! जो उत्तम व्यवहार करनेवाले सत्पुरुषोंके 
साथ असद्व्यवहार करता है, वह कुल्हाड़ीसे जंगलकी 
भाँति उस दुर्व्यवहारसे अपने-आपको ही काटता है॥ 
न तस्य हि मतिं छिन्द्याद्‌ यस्य नेच्छेत्‌ पराभवम्‌। 
अविच्छिननमतेरस्य कल्याणे धीयते मतिः। 
आत्मवान्‌ नावमन्येत त्रिषु लोकेषु भारत॥ ४१॥ 
अप्यन्यं प्राकृतं किंचित्‌ किमु तान्‌ पाण्डवर्षभान्‌। 
अमर्षवशमापन्नो न किंचिद्‌ बुध्यते जनः॥ ४२॥ 

“मनुष्य जिसका पराभव न करना चाहे, उसकी 
बुद्धिका उच्छेद न करे। जिसकी बुद्धि नष्ट नहीं हुई 
है, उसी पुरुषका मन कल्याणकारी कार्योमें प्रवृत्त होता 
है। भरतनन्दन! मनस्वी पुरुषको चाहिये कि वह तीनों 
लोकोंमें किसी प्राकृत (निम्न श्रेणीके) पुरुषका भी 
अपमान न करे, फिर इन श्रेष्ठ पाण्डवोंके अपमान- 
की तो बात ही क्या है ? ईष्याके वशमें रहनेवाला मनुष्य 
किसी बातको ठीकसे समझ नहीं पाता॥ ४१-४२॥ 
छिद्यते ह्याततं सर्व प्रमाणं पश्य भारत। 
श्रेयस्ते दुर्जनात्‌ तात पाण्डवैः सह संगतम्‌॥ ४३॥ 

' भरतनन्दन! देखो, ईर्ष्यालु मनुष्यके समक्ष प्रस्तुत 
किये हुए सम्पूर्ण विस्तृत प्रमाण भी उच्छिन्न-से हो जाते 
हैं। तात! किसी दुष्ट मनुष्यका साथ करनेकी अपेक्षा 
पाण्डवोंके साथ मेल-मिलाप रखना तुम्हारे लिये विशेष 
कल्याणकारी है॥४३॥ 
तैर्हि सम्प्रीयमाणस्त्वं सर्वान्‌ कामानवाप्स्यसि। . 
पाण्डवैरनिर्मितां भूमिं भुञ्जानो राजसत्तम॥ ४४॥ 
पाण्डवान्‌ पृष्ठतः कृत्वा त्राणमाशंससेऽन्यतः। : 

“पाण्डवोंसे प्रेम रखनेपर तुम सम्पूर्ण मनोरथोंको 
प्राप्त कर लोगे। नृपश्रेष्ठ! तुम पाण्डवोंद्वारा स्थापित 
राज्यका उपभोग कर रहे हो, तो भी उन्हींको पीछे 
करके अर्थात्‌ उनकी अवहेलना करके दूसरोंसे अपनी 
रक्षाकी आशा रखते हो॥ ४४३॥ ब 
दुःशासने दुर्विषहे कर्णे चापि ससौबले॥ ४५॥ 
एतेष्वैशवर्यमाधाय भूतिमिच्छसि भारत। 

' भारत! तुम दुःशासन, दुर्विषह, कर्ण और शकुनिः 
इन सबपर अपने ऐश्वर्यका भार रखकर उन्नतिकी 
इच्छा रखते हो ?॥ ४५३ ॥ 


भगवद्यानपर्व ] 


न चैते तव पर्याप्ता ज्ञाने धर्मार्थयोस्तथा॥४६॥ 
विक्रमे चाप्यपर्याप्ताः पाण्डवान्‌ प्रति भारत। 

' भरतनन्दन! ये तुम्हें ज्ञान, धर्म और अर्थकी 
प्राप्ति करानेमें समर्थ नहीं हैं और पाण्डवोंके सामने 
पराक्रम प्रकट करनेमें भी ये असमर्थ ही हैं॥ ४६६॥ 
न हीमे सर्वराजानः पर्याप्ताः सहितास्त्वया ४७॥ 
कुद्धस्य भीमसेनस्य प्रेक्षितुं मुखमाहवे। 

“तुम्हारे सहित ये सब राजालोग भी युद्धमें कुपित 
हुए भीमसेनके मुखकी ओर आँख उठाकर देख ही 
नहीं सकते हैं ॥४७३॥ । 
इदं संनिहितं तात समग्रं पार्थिवं बलम्‌॥ ४८ ॥ 
अयं भीष्मस्तथा द्रोणः कर्णश्चायं तथा कृपः। 
भूरिश्रवाः सौमदत्तिरश्वत्थामा जयद्रथः ॥ ४९॥ 
अशक्ताः सर्व एवैते प्रतियोदधुं धनंजयम्‌। 

“तात! तुम्हारे निकट जो यह समस्त राजाओंकी 
सेना एकत्र हुई है, यह तथा भीष्म, द्रोण, कर्ण, 
कृपाचार्य, सोमदत्तपुत्र भूरिश्रवा, अश्वत्थामा और 
जयद्रथ-ये सभी मिलकर भी अर्जुनका सामना करनेमें 
समर्थ नहीं हैं ॥४८-४९३॥ 
अजेयो ह्यर्जुनः संख्ये सर्वैरपि सुरासुरैः । 
मानुषैरपि गन्धर्वैर्मा युद्धे चेत आधिथाः॥ ५०॥ 

“सम्पूर्ण देवता और असुर भी युद्धमें अर्जुनको 
जीत नहीं सकते। वे समस्त मनुष्यों और गन्धर्वोके द्वारा 
भी अजेय हैं, अतः तुम युद्धका विचार मत करो॥ ५०॥ 
दृश्यतां वा पुमान्‌ कश्चित्‌ समग्रे पार्थिवे बले। 
योऽर्जुनं समरे प्राप्य स्वस्तिमानाव्रजेद्‌ गृहान्‌॥ ५१॥ 

'राजाओंकी इन सम्पूर्ण सेनाओंमें किसी ऐसे 
पुरुषपर दृष्टिपात तो करो, जो युद्धमें अर्जुनका सामना 
कंरके कुशलपूर्वक अपने घर लौट सके?॥ ५१॥ 
किं. ते जनक्षयेणेह कृतेन भरतर्षभ। 
सस्मिञ्जिते जितं तत्‌ स्यात्‌ पुमानेकः स दूश्यताम्‌॥ ५२॥ 
. “भरतश्रेष्ठ! यह नरसंहार करनेसे तुम्हें क्या 
लाभ होगा? तुम अपने पक्षमें किसी ऐसे पुरुषको 
ढूँढ निकालो, जो उस अर्जुनपर विजय पा 
सके, जिसके जीते जानेपर तुम्हारे पक्षकी विजय मान 
ली जाय॥५२॥ 
यः स देवान्‌ सगन्धर्वान्‌ सयक्षासुरपन्नगान्‌। 
अजयत्‌ खाण्डवप्रस्थे कस्तं युध्येत मानवः॥ ५३ 

“जिन्होंने खाण्डववनमें गन्धर्वो, यक्षों, असुरों और 


चतुर्विशत्यधिकशततमोऽध्यायः 


३८३ 


नागोंसहित सम्पूर्ण देवताओंको जीत लिया था, उन 
अर्जुनके साथ कौन मनुष्य युद्ध कर सकेगा ?॥ ५३॥ 
तथा विराटनगरे श्रूयते महदद्भुतम्‌। 
एकस्य च बहूनां च पर्याप्तं तन्निदर्शनम्‌॥ ५४॥ 
“इसके सिवा विराटनगरमें जो नहुत-से महारथी 
योद्धाओंके साथ एक अर्जुनके युद्धकी अत्यन्त अद्भुत 
घटना सुनी जाती है, वह एक ही युद्धके भावी परिणामको 
बतानेके लिये पर्याप्त है॥ ५४॥ ५ 
युद्धे येन महादेवः साक्षात्‌ संतोषितः शिवः। 
तमजेयमनाधृष्यं विजेतुं जिष्णुमच्युतम्‌। 
आशंससीह समरे वीरमर्जुनमूर्जितम्‌॥ ५५॥ 
“जिन्होंने युद्धमें साक्षात्‌ महादेव शिवको अपने 
पराक्रमसे संतुष्ट किया है, अपनी मर्यादासे कभी च्युत 
न होनेवाले उन अजेय, दुर्धर्ष एवं विजयशील बलशाली 
वीर अर्जुनको तुम युद्धमें जीतनेकी आशा रखते हो, 
यह बड़े आश्चर्यकी बात है।॥ ५५॥ 
मद्‌, द्वितीयं पुनः पार्थं कः प्रार्थयितुमर्हति। 
युद्धे प्रतीपमायान्तमपि साक्षात्‌ पुरंदर: ॥ ५६॥ 
"फिर मैं जिसका सारथि बनकर साथ रहूँ और 
वह अर्जुन प्रतिपक्षी होकर युद्धके लिये आये, उस 
समय साक्षात्‌ इन्द्र ही क्यों न हों, कौन अर्जुनके 
साथ युद्ध करना चाहेगा ?॥ ५६॥ 
बाहुभ्यामुद्वहेद्‌ भूमिं दहेत्‌ क्रुद्ध इमाः प्रजाः। 
पातयेत्‌ त्रिदिवाद्‌ देवान्‌ योऽर्जुनं समरे जयेत्‌॥ ५७॥ 
“जो समरभूमिमें अर्जुनको जीत सकता है, वह 
मानो अपनी दोनों भुजाओंपर पृथ्वीको उठा सकता 
है, कुपित होनेपर इस समस्त प्रजाको दग्ध करे 
सकता है और देवताओंको स्वर्गसे नीचे गिरा 
सकता है॥ ५७॥ 
पश्य पुत्रांस्तथा भ्रातृञ्जञातीन्‌ सम्बन्धिनस्तथा। 
त्वत्कृते न विनश्येयुरिमे भरतसत्तमा: ॥ ५८॥ 
“दुर्योधन! अपने इन पुत्रों, भाइयों, कुटुम्बीजनों 
और सगे-सम्बन्धियोंकी ओर तो देखो। ये श्रेष्ठ भरत- 
वंशी तुम्हारे कारण नष्ट न हो जायँ॥ ५८॥ 
अस्तु शेषं कौरवाणां मा पराभूदिदं कुलम्‌। 
कुलघ्न इति नोच्येथा नष्टकौतिनराधिप॥ ५९॥ 
“नरेश्वर! कौरववंश बचा रहे, इस कुलका 
पराभव न हो और तुम भी अपनी कीर्तिका नाश करके 
कुलघाती न कहलाओ॥ ५९॥ 


३८४ 


त्वामेव स्थापयिष्यन्ति यौवराज्ये महारथाः। 

महाराज्येऽपि पितरं धृतराष्ट्रं जनेश्वरम्‌॥ ६० ॥ 
“महारथी पाण्डव तुम्हींको युवराजके पदपर 

स्थापित करेंगे और तुम्हारे पिता राजा धृतराष्ट्रको 

महाराजके पदपर बनाये रखेंगे॥ ६०॥ 

सा तात श्रियमायान्तीमवमंस्थाः समुद्यताम्‌। 

अर्धं प्रदाय पार्थेभ्यो महतीं श्रियमाप्नुहि ६१ ॥ 
“तात! अपने घरमें आनेको उद्यत हुई राजलक्ष्मीका 


श्रीमहाभारते 
जि रा २२ 


[ उद्योगपर्वणि 


अपमान न करो। कुन्तीके पुत्रोंको आधा राज्य देकर 
स्वयं विशाल सम्पत्तिका उपभोग करो॥ ६१॥ 
पाण्डवैः संशमं कृत्वा कृत्वा च सुहृदां वचः। 
सम्प्रीयमाणो मित्रैश्च चिरं भद्राण्यवाप्स्यसि॥ ६२॥ 

“पाण्डवोंके साथ संधि करके और अपने 
हितैषी सुहृदोंकी बात मानकर मित्रोंके साथ प्रसन्नता- 
पूर्वक रहते हुए तुम दीर्घकालतक कल्याणके भागी 
बने रहोगे'॥ ६२॥ 


इति श्रीमहाभारते उद्योगपर्वणि भगवद्यानपर्वणि भगवद्ठाक्ये चतुर्विशत्यधिकशततमोऽध्यायः॥ १२४॥ 
इस प्रकार श्रीमहाथारत उद्योगपवके अन्तर्गत भगवद्यानपर्वमे भगवद्वाक्यसम्बन्धी 
एक सौ चौबीसवाँ अध्याय पूरा हुआ॥ १२४॥ 
[ दाक्षिणात्य अधिक पाठका ई श्लोक मिलाकर कुल ६२३ श्लोक हैं।] 


~~~ “>>“>> 


पञ्चविंशत्यधिकशततमोऽध्यायः 
भीष्म, द्रोण, विदुर और धृतराष्ट्रका दुर्योधनको समझाना 


वैशम्पायन उवाच 
तततः शान्तनवो भीष्मो दुर्योधनममर्षणम्‌। 
केशवस्य वचः श्रुत्वा प्रोवाच भरतर्षभ॥ १॥ 
वैशस्पायनजी कहते हैं भरतश्रेष्ठ जनमेजय! 
भगवान्‌ श्रीकृष्णका पूर्वोक्त वचन सुनकर शान्तनुनन्दन 
भीष्मने ईर्ष्या और क्रोधमें भरे रहनेवाले दुर्योधनसे इस 
प्रकार कहा-॥ १॥ 
कृष्णेन वाक्यमुक्तोऽसि सुहृदां शममिच्छता। 
अन्वपद्यस्व तत्‌ तात मा मन्युवशमन्वगाः॥ २॥ 
“तात! भगवान्‌ श्रीकृष्णने सुहृदोंमें परस्पर शान्ति 
बनाये रखनेकी इच्छासे जो बात कही है, उसे स्वीकार 
करो। क्रोधके वशीभूत न होओ॥ २॥ 
अकृत्वा वचनं तात केशवस्य महात्मनः। 
श्रेयो न जातु न सुखं न कल्याणमवाप्स्यसि॥ ३॥ 
“तात! महात्मा केशवकी बात न माननेसे तुम 
कभी श्रेय, सुख और कल्याण नहीं पा सकोगे॥ ३॥ 
धर्म्यमर्थ्यं महाबाहुराह त्वां तात केशवः। 
तदर्थमभिपद्यस्व मा राजन्‌ नीनशः प्रजाः॥ ४॥ 
“वत्स! महाबाहु केशवने तुमसे धर्म और अर्थके 
अनुकूल ही बात कही है। राजन्‌! तुम उसे स्वीकार 
कर लो; प्रजाका विनाश न करो॥ ४॥ 
ज्वलितां त्वमिमां लक्ष्मीं भारतीं सर्वराजसु। 
जीवतो धृतराष्ट्रस्य दौरात्म्याद्‌ भ्रंशयिष्यसि॥ ५॥ 


“बेटा! यह भरतवंशको राजलक्ष्मी समस्त 
राजाओंमें प्रकाशित हो रही है; किंतु मैं देखता हूँ कि 
तुम अपनी दुष्टताके कारण इसे धृतराष्ट्रके जीते-जी 
ही नष्ट कर दोगे॥ ५॥ 
आत्मानं च सहामात्यं सपुत्रभ्रातुबान्धवम्‌। 
अहमित्यनया बुद्ध्या जीविताद्‌ भ्रंशयिष्यसि॥ ६॥ 

“साथ ही अपनी इस अहंकारयुक्त बुद्धिके कारण 
तुम पुत्र, भाई, बान्धवजन तथा मन्त्रियोंसहित अपने- 
आपको भी जीवनसे वंचित कर दोगे॥६॥ 
अतिक्रामन्‌ केशवस्य तथ्यं वचनमर्थवत्‌। 
पितुश्च भरतश्रेष्ठ विदुरस्य च धीमतः॥ ७॥ 
मा कुलघ्नः कुपुरुषो दुर्मतिः कापथं गमः। 
मातरं पितरं चैव मा मज्जीः शोकसागरे॥ ८ ॥ 

“भरतश्रेष्ठ! केशवका वचन सत्य और सार्थक 
है। तुम उनके, अपने पिताके तथा बुद्धिमान्‌ विदुरके 
चचनोंकी अवहेलना करके कुमार्गपर न चलो | कुलघाती, 
कुपुरुष और कुबुद्धिसे कलंकित न बनो तथा माता- 
पिताको शोकके समुद्रमें न डुबाओ'॥ ७-८॥ 
अथ द्रोणोऽब्रवीत्‌ तत्र दुर्योधनमिदं वचः। 
अमर्षवशमापन्नं निःश्वसन्तं पुनः पुनः॥ ९॥ 

तदनन्तर रोषके वशीभूत होकर बारंबार लंबी 
साँस खींचनेवाले दुर्योधनसे द्रोणाचार्ये इस प्रकार 
कहा-॥ ९॥ 


भगवद्यानपर्व ] 


“ण. ऐज्चविशत्यधिकशततमोःध्याय______________ ३८५ 


३८५ 


सा पञ्चविशत्वधिकशततमोउ्याय ३९५५ 


धर्मार्थयुक्त वचनमाह त्वां तात केशव:। 
त्या 5002 नराधिप॥ १०॥ 
बध और अप वताना भीष्मने 
स्वीकार करो॥ १०॥ Mn या 
pr वाक्यं तज्जुषस्व Ei 
ज्जुषस्व नराधिप॥ ११॥ 
"राजन्‌! ये दोनों महापुरुष विद्वान्‌, मेधावी, 
जितेन्द्रिय, तुम्हारा भला चाहनेवाले और अनेक शास्त्रोंके 
ज्ञाता हैं। इन्होंने तुमसे हितकी ही बात कही है, अतः 
तुम इसका सेवन करो॥ ११॥ 
अनुतिष्ठ महाप्राज्ञ कृष्णभीष्मौ यदूचतुः। 
(मा वचो लघुबुद्धीनां समास्थास्त्वं परंतप।) 
माधवं बुद्धिमोहेन मावमंस्थाः परंतप॥ १२॥ 
“महामते! श्रीकृष्ण और भीष्मने जो कुछ कहा है, 
उसका पालन करो। परंतप! तुम तुच्छ बुद्धिवाले लोगोंकी 
बातपर आस्था मत रखो। शत्रुदमन! अपनी बुद्धिके 
मोहसे माधवका तिरस्कार न करो॥ १२॥ 
ये त्वां प्रोत्साहयत्त्येते नैते कृत्याय कर्हिचित्‌। 
वैरं परेषां ग्रीवायां प्रतिमोक्ष्यन्ति संयुगे॥ १३॥ 
“जो लोग तुम्हें युद्धके लिये उत्साहित कर रहे 
हैं, ये कभी तुम्हारे काम नहीं आ सकते। ये युद्धका 
अवसर आनेपर वैरका बोझ दूसरेके कंधेपर डाल देंगे॥ 
मा जीघनः प्रजाः सर्वाः पुत्रान्‌ भ्रतृंस्तथैव च। 
वासुदेवार्जुनौ यत्र विद्धयजेयानलं हि तान्‌॥ १४॥ 
“समस्त प्रजाओं, पुत्रों और भाइयोंको हत्या न 
कराओ। जिनकी ओर भगवान्‌ श्रीकृष्ण और अर्जुन हैं, 
उन्हें युद्धमें अजेय समझो॥ १४॥ 
एतच्चैव मतं सत्यं सुहृदोः कृष्णभीष्मयोः। 
यदि नादास्यसे तात पश्चात्‌ तप्स्यसि भारत॥ १५॥ 
“तात! भरतनन्दन! तुम्हारा वास्तविक हित चाहने- 
वाले श्रीकृष्ण और भीष्मका यही यथार्थ मत है। यदि 
तुम इसे ग्रहण नहीं करोगे तो पीछे पछताओगे॥ १५॥ 
यथोक्तं जामदग्न्येन भूयानेष ततोऽ्जुनः। 
कृष्णो हि देवकीपुत्रो देवैरपि सुदुःसहः । 
किं ते सुखप्रियेणेह प्रोक्तेन भरतर्षभ॥ १६॥ 
एतत्‌ ते सर्वमाख्यातं यथेच्छसि तथा कुरु। 
नहि त्वामुत्सहे वक्तुं भूयो भरतसत्तम॥ १७॥ 
“जमदर्निनन्दन परशुरामजीने जैसा बताया है, 

ये अर्जुन उससे भी महान्‌ हैं और देवकीनन्दन भगवान्‌ 
श्रीकृष्ण तो देवताओंके लिये भी अत्यन्त दुःसह हैं। 
भरतश्रेष्ठ! तुम्हें सुखद और प्रिय लगनेवाली अधिक 
बातें कहनेसे क्या लाभ? ये सब बातें जो हमें कहनी 
थीं, मैंने कह दीं। अब तुम्हारी जैसी इच्छा हो, वैसा 
करो। भरतवंशविभूषण! अब तुमसे और कुछ कहनेके' 
लिये मेरे मनमें उत्साह नहीं है'॥ १६-१७॥ 
वैशम्पायन उवाच 
तस्मिन्‌ वाक्यान्तरे वाक्यं क्षत्तापि विदुरोऽब्रवीत्‌। 
दुर्योधनमभिप्रेक्ष्य धार्तराष्ट्रममर्षणम्‌॥ १८ ॥ 
वैशम्पायनजी कहते हैं--जनमेजय ! जब द्रोणाचार्य 
अपनी बात कह रहे थे, उसी समय विदुरजी भी 
अमर्षमें भरे हुए धृतराष्ट्रपुत्र दुर्योधनकी ओर देखकर 
बीचमें ही कहने लगे-॥ १८॥ 
दुर्योधन न शोचामि त्वामहं भरतर्षभ। 
इमौ तु वृद्धौ शोचामि गान्धारीं पितरं च ते॥ १९॥ 
' भरतभूषण दुर्योधन! मैं तुम्हारे लिये शोक नहीं 
करता। मुझे तो तुम्हारे इन बूढ़े माता-पिता गान्धारी और 
धृतराष्ट्रके लिये भारी शोक हो रहा है॥ १९॥ 
यावनाथौ चरिष्येते त्वया नाथेन दुरहुदा। 
हतमित्रौ हतामात्यौ लूनपक्षाविवाण्डजौ॥ २०॥ 
‘क्योंकि ये दोनों तुम-जैसे दुष्ट सहायकके 
कारण मित्रों और मन्त्रियोंके मारे जानेपर पंख कटे हुए 
पक्षियोंकी. भाँति अनाथ (असहाय) होकर विचरेंगे॥ 
भिक्षुकौ विचरिष्येते शोचन्तौ पृथिवीमिमाम्‌। 
कुलघ्नमीदृशं पापं जनयित्वा कुपूरुषम्‌॥ २१॥ 
“तुम्हारे-जैसे पापी और कुलघाती कुपुरुष पुत्रको 
जन्म देनेके कारण ये दोनों शोकमग्न हो भिक्षुककी 
भाँति इस पृथ्वीपर इधर-उधर भटकते फिरेंगे'॥ २१॥ 
अथ दुर्योधनं राजा धृतराष्ट्रोऽभ्यभाषत। 
आसीनं भ्रातृभिः सार्ध राजभिः परिवारितम्‌॥ २२॥ 
तत्पश्चात्‌ राजा धृतराष्ट्रने राजाओंसे धिरकर 
भाइयोंके साथ बैठे हुए दुर्योधनसे कहा-॥ २२॥ 
दुर्योधन निबोधेदं शौरिणोक्तं महात्मना 
आदत्स्व शिवमत्यन्तं योगक्षेमवदव्ययम्‌॥ २३॥ 
"दुर्योधन! मेरी इस बातपर ध्यान दो। महात्मा 
श्रीकृष्णने जो बात बतायी है, वह अत्यन्त कल्याणकारक, 
योगक्षेमकी प्राप्ति करानेवाली तथा दीर्घकालतक स्थिर 
रहनेवाली है, तुम इसे स्वीकार करो॥ २३॥ 


३८६ 


अनेन हि सहायैन कृष्णेनाक्लिष्टकर्मणा। 

इष्टान्‌ सर्वानभिप्रायान्‌ प्राप्स्यामः सर्वराजसु॥ २४॥ 
“अनायास ही महान्‌ कर्म करनेवाले इन 

भगवान्‌ श्रीकृष्णकी सहायतासे हमलोग समस्त 

राजाओमें सम्मानित रहकर अपने सभी अभीष्ट 

मनोरथोंको प्राप्त कर लेंगे॥ २४॥ 

सुसंहतः केशवेन तात गच्छ युधिष्ठिरम्‌। 

चर स्वस्त्ययनं कृत्स्नं भरतानामनामयम्‌ २५॥ 
“तात! भगवान्‌ श्रीकृष्णसे मिलकर तुम युधिष्ठिरके 

पास जाओ और पूर्णरूपसे मंगल सम्पादन करो, 

जिससे भरतवंशियोंको कोई क्षति न उठानी पड़े॥ २५॥ 


श्रीमहाभारते 

[ उद्योगपर्वणि 


वासुदेवेन तीर्थेन तात गच्छस्व संशमम्‌। 
कालप्राप्तमिदं मन्ये मा त्वं दुर्योधनातिगा:॥ २६॥ 

“तात! भगवान्‌ श्रीकृष्णको मध्यस्थ बनाकर अब 
शान्ति धारण करो । मैं तुम्हारे लिये यही समयोचित कर्तव्य 
मानता हूँ। दुर्योधन ! तुम मेरी इस आज्ञाका उल्लंघन न करो॥ 
शमं चेद्‌ याचमानं त्वं प्रत्याख्यास्यसि केशवम्‌। 
त्वदर्थमभिजल्पन्तं न तवास्त्यपराभवः॥ २७॥ 

“यदि तुम शान्तिके लिये प्रार्थना करनेवाले भगवान्‌ 
श्रीकृष्णका जो तुम्हारे हितको बात बता रहे हैं, 
तिरस्कार करोगे-इनकी आज्ञा नहीं मानोगे तो तुम्हारा 
पराभव हुए बिना नहीं रह सकता'॥ २७॥ 


इति श्रीमहाभारते उद्योगपर्वणि भगवद्यानपर्वणि भीष्मादिवाक्ये पञ्चविंशत्यधिकशततमोऽध्यायः॥ १२५॥ 
इस प्रकार श्रीमहाधारत उद्योगपर्वके अन्तर्गत भगवद्यानपर्वमें भीष्म आदिके वचनोंसे सम्बन्ध रखनेवाला 
एक सौ पचीसवाँ अध्याय पूरा हुआ॥ १२५ ॥ 

[ दाक्षिणात्य अधिक पाठका आधा श्लोक मिलाकर कुल २७३ श्लोक हैं।] 


षड्विंशत्यधिकशततमोऽध्यायः 
भीष्म और द्रोणका दुर्योधनको पुनः समझाना 


वैशम्पायन उवाच 

धृतराष्ट्रवचः श्रुत्वा भीष्मद्रोणौ समव्यथौ। 
दुर्योधनमिदं वाक्यमूचतुः शासनातिगम्‌॥ १॥ 

वैशम्पायनजी कहते हैं-जनमेजय! धृतराष्ट्रका 
कथन सुनकर युद्धमें जनसंहारकी सम्भावनासे समान- 
रूपसे दुःखका अनुभव करनेवाले भीष्म और द्रोणाचार्यने 
गुरुजनोंकी आज्ञाका उल्लंघन करनेवाले दुर्योधनसे 
इस प्रकार कहा-॥ १॥ 
यावत्‌ कृष्णावसंनद्धी यावत्‌ तिष्ठति गाण्डिवम्‌। 
यावद्‌ धौम्यो न मेधाग्नौ जुहोतीह द्विषदबलम्‌ ॥ २॥ 
यावन्न प्रेक्षते क्रुद्धः सेनां तव युधिष्ठिरः। 
हीनिषेवो महेष्वासस्तावच्छाम्यतु वैशसम्‌॥ ३॥ 

“वत्स! जबतक श्रीकृष्ण और अर्जुन कवच धारण 
करके युद्धके लिये उद्यत नहीं होते हैं, जबतक गाण्डीव 
धनुष घरमें रखा हुआ है, जबतक धौम्य मुनि यज्ञाग्निमें 
शत्रुओंकी सेनाके विनाशके लिये आहुति नहीं डालते हैं 
और जबतक लज्जाशील महाधनुर्धर युधिष्ठिर तुम्हारी 
सेनापर क्रोधपूर्ण दृष्टि नहीं डालते हैं, तभीतक यह 
भावी जनसंहार शान्त हो जाना चाहिये॥ २-३॥ 
यावन्न दृश्यते पार्थः स्वेऽप्यनीके व्यवस्थितः । 
भीमसेनो महेष्वासस्तावच्छाम्यतु वैशसम्‌॥ ४॥ 

“जबतक कुन्तीपुत्र महाधनुर्धर भीमसेन अपनी 
सेनाके अग्रभागमें खड़े नहीं दिखायी देते हैं, तभीतक 
यह मार-काटका संकल्प शान्त हो जाना चाहिये॥४.॥ 
यावन्न चरते मार्गान्‌ पृतनामभिधर्षयन्‌। 
भीमसेनो गदापाणिस्ताबत्‌ संशाम्य पाण्डवैः॥ ५॥ 

"दुर्योधन! जबतक हाथमें गदा लिये भीमसेन 
तुम्हारी सेनाका संहार करते हुए युद्धके विभिन्न मार्गोमें 
विचरण नहीं कर रहे हैं, तभीतक तुम पाण्डवोंके साथ 
संधि कर लो॥ ५॥ Fe 
यावन्न शातयत्याजौ शिरांसि गजयोधिनाम्‌। 
गदया वीरघातिन्या फलानीव वनस्पतेः॥ ६॥ 
कालेन परिपक्वानि तावच्छाम्यतु वैशसम्‌। ` 

“जबतक भीमसेन अपनी वीरघातिनी गदाके द्वारा 
समयानुसार पके हुए वृक्षके फलोंकी भाँति संग्राम- 
भूमिमें गजारोही योद्धाओंके मस्तकोंको काट-काटकर 
नहीं गिरा रहे हैं, तभीतक तुम्हारा युद्धविषयक संकल्प 
शान्त हो जाना चाहिये॥ ६३॥ 
नकुलः सहदेवश्च धृष्टुम्नशच पार्षतः॥ ७॥ 
विराटश्च शिखण्डी च शैशुपालिश्च दंशिताः। 
यावन्न प्रविशन्त्येते नक्रा इव महार्णवम्‌॥८॥ 
कृतास्त्राः क्षिप्रमस्यन्तस्तावच्छाम्यतु वैशसम्‌।`: 


भगवद्यानपर्व ] 


सप्तविंशत्यधिकशततमोऽध्यायः ३८७ 


MMS का मा 


“नकुल, सहदेव, द्रुपदपुत्र धृष्टद्युम्न, विराट, 
शिखण्डी तथा शिशुपालपुत्र धृष्टकेतु-ये अस्त्रविद्यामें 
निपुण महान्‌ वीर कवच धारण करके महासागरमें घुसे 
हुए ग्राहोंकी भाँति तुम्हारी सेनाके भीतर जबतक प्रवेश 
नहीं करते हैं, तभीतक यह जनसंहारका संकल्प शान्त 
हो जाना चाहिये॥ ७-८ ॥ 
यावन्न सुकुमारेषु शरीरेषु महीक्षिताम्‌॥ ९॥ 
गार्धपत्राः पतत्तयुग्रास्तावच्छाम्यतु वैशसम्‌। 

“जबतक इन भूमिपालोंके सुकुमार शरीरोंपर 
गीधकी पाँखोंसे युक्त भयंकर बाण नहीं गिर रहे हैं, 
तभीतक युद्धका संकल्प शान्त हो जाय॥ ९६॥ 
चन्दनागुरुदिग्धेषु हारनिष्कधरेषु च। 
नोरःसु यावद्‌ योधानां महेष्वासैर्महेषवः॥ १०॥ 
कृतास्त्रैः क्षिप्रमस्यद्धिर्दूरपातिभिरायसाः। 
अभिलक्ष्ैर्निपात्यन्ते तावच्छाम्यतु वैशसम्‌॥ ११॥ 

“सामने आते ही लक्ष्यको मार गिरानेवाले, शीघ्रता- 
पूर्वक बाण चलाने और दूरतकका लक्ष्य बींधनेवाले, 
अस्त्रविद्याके पारंगत महाधनुर्धर विपक्षी वीर जबतक 
तुम्हारे योद्धाओंके चन्दन और अगुरुसे चर्चित तथा हार 
और निष्क धारण करनेवाले वक्षःस्थलोंपर विशाल 
बाणोंकी वर्षा नहीं करते, तभीतक तुम्हें युद्धका विचार 
त्याग देना चाहिये॥ १०-११॥ 
अभिवादयमानं त्वां शिरसा राजकुञ्जरः। 
पाणिभ्यां प्रतिगृह्णातु धर्मराजो युधिष्ठिरः॥ १२॥ 

“हम चाहते हैं कि नृपश्रेष्ठ धर्मराज युधिष्ठिर 
तुम्हें मस्तक झुकाकर प्रणाम करते देख दोनों हाथोंसे 
पकड़ (कर हृदयसे लगा) लें॥ १२॥ 
ध्वजाङ्कुशपताकाङ्कं दक्षिणं ते सुदक्षिणः। 
स्कन्धे निक्षिपतां बाहुं शान्तये भरतर्षभ। १३॥ 

' भरतश्रेष्ठ! उत्तम दक्षिणा देनेवाले युधिष्ठिर ध्वजा, 


अंकुश और पताकाओंके चिहसे सुशोभित अपनी दाहिनी 
भुजाको जगत्‌में शान्ति स्थापित करनेके लिये तुम्हारे 
कंधेपर रखें॥ १३॥ 
रत्नौषधिसमेतेन रक्ताङ्गुलितलेन च! 
उपविष्टस्य पृष्ठं ते पाणिना परिमार्जतु॥ १४॥ 
“तथा तुम्हें पास बिठाकर रत्न एवं ओषधियोंसे युक्त 
लाल हथेलीवाले हाथसे तुम्हारी पीठको धीरे-धीरे सहलायें॥ 
शालस्कन्धो महाबाहुस्त्वाँ स्वजानो वृकोदरः । 
साम्नाभिवदतां चापि शान्तये भरतर्षभ॥ १५॥ 
' भरतभूषण | शालवृक्षके तनेके समान ऊँचे डील- 
डौलबाले महाबाहु भीमसेन भी शान्तिके लिये तुम्हें 
हृदयसे लगाकर तुमसे मीठी-मीठी बातें करें॥ १५॥ 
अर्जुनेन यमाभ्यां च त्रिभिस्तैरभिवादितः। 
मूर्धि तान्‌ समुपाघ्राय प्रेम्णाभिवद्‌ पार्थिव॥ १६॥ 
“राजन्‌! अर्जुन और नकुल-सहदेव-ये तीनों 
भाई तुम्हें प्रणाम करें और तुम उनके मस्तक सूँघकर 
उनके साथ प्रेमपूर्वक वार्तालाप करो॥ १६॥ 
दृष्ट्वा त्वां पाण्डवैर्वीरै भ्रातृभिः सह संगतम्‌। 
यावदानन्दजाश्रूणि प्रमुञ्चन्तु नराधिपाः॥ १७॥ 
“तुम्हें अपने वीर भाई पाण्डवोंके साथ मिला 
हुआ देख ये सब नरेश अपने नेत्रोंसे आनन्दके आँसू 
बहायें॥ १७॥ 
घुष्यतां राजधानीषु सर्वसम्पन्महीक्षिताम्‌। 
पृथिवी भ्रातृभावेन भुज्यतां विज्वरो भव॥ १८॥ 
'राजाओंकी सभी राजधानियोंमें यह घोषणा करा 
दी जाय कि कौरव-पाण्डवोंका सारा झगड़ा समाप्त 
होकर परस्पर प्रेमपूर्वक उनका समस्त कार्य सम्पन्न हो 
गया। फिर तुम और युधिष्ठिर परस्पर भ्रातृभाव रखते 
हुए इस राज्यका समानरूपसे उपभोग करो, तुम्हारी 
सारी चिन्ताएँ दूर हो जाये'॥ १८॥ 


इति श्रीमहाभारते उद्योगपर्वणि भगवद्यानपर्वणि भीष्मद्रोणवाक्ये षड्विंशत्यधिकशततमोऽध्यायः॥ १२६॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें भीष्प और द्रोणके वाक्यसे सम्बन्ध 
रखनेवाला एक सौ छन्बीसवाँ अध्याय पूरा हुआ॥ १२६ ॥ 


~~ ~~ 


सप्तविंशत्यधिकशततमोऽध्यायः 
श्रीकृष्णको दुर्योधनका उत्तर, उसका पाण्डवोंको राज्य न देनेका निश्चय 


वैशम्पायन उवाच 
श्रुत्वा दुर्योधनो वाक्यमप्रियं कुरुसंसदि। 


बैशम्पायनजी कहते हैं-जनमेजय! कौरवसभामें 
यह अप्रिय वचन सुनकर दुर्योधनने यशस्वी महाबाहु 


प्रत्युवाच महाबाहुं वासुदेवं यशस्विनम्‌॥ १॥ वसुदेवनन्दन श्रीकृष्णको इस प्रकार उत्तर दिया--॥ 

३८८ 


श्रीमहाभारते 


[ उद्योगपर्वणि 


FE आभ > 


प्रसमीक्ष्य भवानेतद्‌ वक्तुमर्हति केशव। 
मामेव हि विशेषेण विभाष्य परिगह॑से॥ २॥ 
“केशव! आपको अच्छी तरह सोच-विचारकर 
ऐसी बातें कहनी चाहिये। आप तो विशेषरूपसे मुझे ही 
दोषी ठहराकर मेरी निन्दा कर रहे हैं॥ २॥ 
भक्तिवादेन पार्थानामकस्मान्मधुसूदन। 
भवान्‌ गह॑यते नित्यं किं समीक्ष्य बलाबलम्‌॥ ३॥ 
“मधुसूदन! आप पाण्डवोंके प्रेमको दुहाई देकर 
जो अकारण ही सदा हमारी निन्दा करते रहते हैं, इसका 
क्या कारण है ? क्या आप हमलोगोंके बलाबलका विचार 
करके ऐसा करते हैं ?॥ ३॥ 
भवान्‌ क्षत्ता च राजा वाप्याचायों वां पितामह: । 
मामेव परिगर्हन्ते नान्यं कंचन पार्थिवम्‌॥ ४॥ 
“में देखता हूँ, आप, विदुरजी, पिताजी, आचार्य 
अथवा पितामह भीष्म सभी लोग केवल मुझपर ही 
दोषारोपण करते हैं; दूसरे किसी राजापर नहीं॥ ४॥ 
न चाहं लक्षये कंचिद्‌ व्यभिचारमिहात्मनः। 
अथ सर्वे भवन्तो मां विद्विषन्ति सराजकाः॥ ५॥ 
“परंतु मुझे यहाँ अपना कोई दोष नहीं दिखायी 
देता है। इधर राजा धृतराष्ट्रसहित आप सब लोग 
अकारण ही मुझसे द्वेष रखने लगे हैं॥ ५॥ 
न चाहं कंचिदत्यर्थमपराधमरिंदम। 
विचिन्तयन्‌ प्रपश्यामि सुसूक्ष्ममपि केशव॥ ६॥ 
'शन्नुदमन केशव! मैं अत्यन्त सोच-विचारकर 
दृष्टि डालता हूँ, तो भी मुझे अपना कोई सूक्ष्म-से- 
सूक्ष्म अपराध भी नहीं दृष्टिगोचर होता है॥ ६॥ 
प्रियाभ्युपगते द्यूते पाण्डवा मधुसूदन। 
जिताः शकुनिना राज्यं तत्र किं मम दुष्कृतम्‌॥ ७॥ 
“मधुसूदन! पाण्डवोंको जूएका खेल बड़ा प्रिय 
था। इसीलिये वे उसमें प्रवृत्त हुए। फिर यदि मामा 
शकुनिने उनका राज्य जीत लिया तो इसमें मेरा क्या 
अपराध हो गया ?॥ ७॥ 
यत्‌ पुनद्रविणं किंचित्‌ तत्राजीयन्त पाण्डवाः। 
तेभ्य एवाभ्यनुज्ञातं तत्‌ तदा मधुसूदन॥८॥ 
“मधुसूदन! उस जूएमें पाण्डवोंने जो कुछ भी 
धन हारा था, वह सब उसी समय उन्हींको लौटा 
दिया गया था॥८॥ 
अपराधो न चास्माकं यत्‌ ते द्यूते पराजिताः। 
अजेया जयतां श्रेष्ठ पार्थाः प्रव्राजिता वनम्‌॥ ९॥ 

“विजयी वीरोंमें श्रेष्ठ श्रीकृष्ण! यदि अजेय 
पाण्डव जूएमें पुनः पराजित हो गये और वनमें जानेको 
विवश हुए तो यह हमलोगोंका अपराध नहीं है॥ ९॥ 
केन वाप्यपराधेन विरुद््वयन्त्यरिभिः सह। 
अशक्ताः पाण्डवाः कृष्ण प्रहृष्टाः प्रत्यमित्रवत्‌॥ १०॥ 

` "कृष्ण! हमारे किस अपराधसे असमर्थ पाण्डव 
शत्रुओंके साथ मिलकर हमारा विरोध करते हैं और ऐसा 
करके भी सहज शत्रुकी भाँति प्रसन्न हो रहे हैं॥ १०॥ 
किमस्माभिः कृतं तेषां कस्मिन्‌ वा पुनरागसि। 
धात॑राष्ट्रान्‌ जिघांसन्ति पाण्डवाः सृंजयैः सह॥ ११॥ 

“हमने उनका क्या बिगाड़ा है? वे पाण्डव हमारे 
किस अपराधपर सृंजयोंके साथ मिलकर हम धृतराष्ट्र- 
पुत्रोंका वध करना चाहते हैं ?॥ ११॥ 

न चापि वयमुग्रेण कर्मणा वचनेन वा। 
प्रभ्रष्टाः प्रणमामेह भयादपि शतक्रतुम्‌॥ १२॥ 

“हमलोग किसीके भयंकर कर्म अथवा भयानक 
वचनसे भयभीत हो क्षत्रियधर्मसे च्युत होकर साक्षात्‌ 
इन्द्रके सामने भी नतमस्तक नहीं हो सकते॥१२॥ 
न च तं कृष्ण पश्यामि क्षत्रधर्ममनुष्ठितम्‌। 
उत्सहेत युधा जेतुं यो नः शत्रुनिबहण॥ १३॥ 

“शन्रुओंका संहार करनेवाले श्रीकृष्ण! मैं क्षत्रिय- 
धर्मका अनुष्ठान करनेवाले किसी भी ऐसे वीरको नहीं 
देखता, जो युद्धमें हम सब लोगोंको जीतनेका साहस 
कर सके॥१३॥ 

न हि भीष्मकृपद्रोणाः सकर्णा मधुसूदन। 
देवैरपि युधा जेतुं शक्याः किमुत पाण्डवैः॥ १४॥ 

“मधुसूदन! भीष्म, द्रोण, कृपाचार्य और कर्णको 
तो देवता भी युद्धमें नहीं जीत सकते; फिर पाण्डवोंकी 
तो बात ही क्या है?॥ १४॥ 
स्वधर्ममनुपश्यन्तो यदि माधव संयुगे। 
अस्त्रेण निधनं काले प्राप्स्यामः स्वर्ग्यमेव तत्‌॥ १५॥ 

“माधव! अपने धर्मपर दृष्टि रखते हुए यदि 
हमलोग युद्धमें किसी समय अस्त्रोंक आघातसे मृत्युको 
पराप्त हो जायँ तो वह भी हमारे लिये स्वर्गकी ही प्राप्ति 
करानेवाली होगी॥१५॥ र 
मुख्यश्चैवैष नो धर्मः क्षत्रियाणां जनार्दन। 
यच्छयीमहि संग्रामे शरतल्पगता वयम्‌॥ १६॥ 

“जनार्दन! हम क्षत्रियोंका यही प्रधान धर्म है कि 
संग्राममें हमें बाण-शय्यापर सोनेका अवसर प्राप्त हो ॥ १६॥ 


` भगवद्यानपर्व ] 


ते वयं वीरशयनं प्राप्स्यामो यदि संयुगे । 
अप्रणम्यैव शत्रूणां न नस्तप्स्यन्ति माधव॥ १७॥ 
“अतः माधव | हम अपने शत्रुओके सामने नतमस्तक 
न होकर यदि युद्धमें वीरशय्याको प्राप्त हों तो इससे 
“हमारे भाई-बन्धुओंको संताप नहीं होगा॥ १७॥ 
कश्च जातु कुले जातः क्षत्रधर्मेण वर्तयन्‌। 
भयाद्‌ वृत्तिं समीक्ष्यैवं प्रणमेदिह कर्हिचित्‌॥ १८॥ 
“उत्तम कुलमें उत्पन्न होकर क्षत्रियधर्मके अनुसार 
जीवननिर्वाह करनेवाला कौन ऐसा महापुरुष होगा, जो 
क्षत्रियोचित वृत्तिपर दृष्टि रखते हुए भी इस प्रकार 
भयके कारण कभी शत्रुके सामने मस्तक झुकायेगा ?॥ 
उद्यच्छेदेव न नमेदुद्यमो होव पौरुषम्‌। 
अप्यपर्वणि भज्येत न नमेदिह कर्हिचित्‌॥ १९॥ 
“वीर पुरुषको चाहिये कि वह सदा उद्योग ही 
करे, किसीके सामने नतमस्तक न हो; क्योंकि उद्योग 
करना ही पुरुषका कर्तव्य-पुरुषार्थ है। वीर पुरुष 
-असमयमें ही नष्ट भले ही हो जाय, परंतु कभी शत्रुके 
सामने सिर न झुकावे॥ १९॥ 
इति मातङ्गवचनं परीप्सन्ति हितेप्सवः। 
५ धर्माय चैव प्रणमेद्‌ ब्राह्मणेभ्यश्च मद्विधः ॥ २०॥ 
'अपना हित चाहनेवाले मनुष्य मातंग मुनिके 
उपर्युक्त वचनको ही ग्रहण करते हैं; अतः मेरे-जैसा 
"पुरुष केवल धर्म तथा ब्राह्मणको ही प्रणाम कर सकता 
है (शब्रुओंको नहीं) ॥ २०॥ 
अचिन्तयन्‌ कंचिदन्यं यावजीवं तथाऽऽचरेत्‌। 
एष धर्मः क्षत्रियाणां मतमेतच्च मे सदा॥ २१॥ 
“वह दूसरे किसीको कुछ भी न समझकर जीवनभर 


अष्टाविंशत्यधिकशततमोऽध्यायः 


३८९ 


ऐसा ही आचरण (उद्योग) करता रहे; यही क्षत्रियोंका 
धर्म है और सदाके लिये मेरा मत भी यही है॥ २१॥ 
राज्यांशश्चाभ्यनुज्ञातो यो मे पित्रा पुराभवत्‌। 
न स लभ्यः पुनर्जातु मयि जीवति केशव २२॥ 
“केशव! मेरे. पिताजीने पूर्वकालमें जो राज्यभाग 
मेरे अधीन कर दिया है, उसे कोई मेरे जीते-जी फिर 
कदापि नहीं पा सकता॥ २२॥ 
यावच्य राजा श्चियते धृतराष्ट्रो जनार्दन। 
ज्यस्तशस्त्रा वयं ते वाप्युपजीवाम माधव। 
अप्रदेयं पुरा दत्तं राज्यं परवतो मम॥ २३॥ 
अज्ञानाद्‌ वा भयाद्‌ वापि मयि बाले जनार्दन। 
न तदद्य पुनर्लभ्यं पाण्डवैर्वृष्णिनन्दन॥ २४॥ 
“जनार्दन! जबतक राजा धृतराष्ट्र जीवित हैं, 
तबतक हमें और पाण्डवोंको हथियार न उठाकर 
शान्तिपूर्वक जीवन बिताना चाहिये। वृष्णिनन्दन श्रीकृष्ण! 
पहले भी जो पाण्डवोंको राज्यका अंश दिया गया था, 
वह उन्हें देना उचित नहीं था; परंतु मैं उन दिनों बालक 
एवं पराधीन था, अतः अज्ञान अथवा भयसे जो कुछ 
उन्हें दे दिया गया था, उसे अब पाण्डव पुनः नहीं 
पा सकते॥ २३-२४॥ 
श्चियमाणे महाबाहौ मयि सम्प्रति केशव। 
यावद्धि तीक्ष्णया सूच्या विध्येदग्रेण केशव। 
ताबदप्यपरित्याज्यं भूमेर्नः पाण्डवान्‌ प्रति॥ २५॥ 
“केशव! इस समय मुझ महाबाहु दुर्योधनके 
जीते-जी पाण्डवोंको भूमिका उतना अंश भी नहीं दिया 
जा सकता, जितना कि एक बारीक सूईकी नोकसे छिद 
सकता है॥ २५॥ 


` इति श्रीमहाभारते उद्योगपर्वणि भगवद्यानपर्वणि दुर्योधनवाक्ये सप्तविंशत्यथधिकशततमोऽध्यायः ॥ १२७॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें दुर्योधनवाक्यविषयक 
एक सौ सत्ताईसवाँ अध्याय पूरा हुआ॥ १२७॥ 


~ ज~ 


अष्टाविंशत्यधिकशततमोऽध्यायः 


श्रीकृष्णका दुर्योधनको फटकारना और उसे कुपित होकर सभासे 
जाते देख उसे कैद करनेकी सलाह देना 


वैशम्पायन उवाच 
5 ततः प्रशम्य दाशाईः क्रोधपर्याकुलेक्षणः। 


- दुर्योधनमिदं वाक्यमब्रवीत्‌ कुरुसंसदि॥ १॥ | लप्स्यसे वीरशयनं 


सुनकर श्रीकृष्णके नेत्र क्रोधसे लाल हो गये। वे कुछ विचार 
करके कौरवसभामें दुर्योधनसे पुनः इस प्रकार बोले ॥ 
'काममेतदवाप्स्यसि। 


बैशम्पायनजी कहते हैं--जनमेजय! दुर्योधनकी बातें | स्थरि भव सहामात्यो विमदो भविता महान्‌॥ २॥ 


३९० 


श्रीमहाभारते 


[ उद्योगपर्वणि 


oC मा हा मारा राराको 


"दुर्योधन! तुझे रणभूमिमें वीर-शय्या प्राप्त होगी । 
तेरी यह इच्छा पूर्ण होगी । तू मन्त्रियोंसहित धैर्यपूर्वक 
रह। अब बहुत बडा नरसंहार होनेवाला है॥ २॥ 
यच्चैवं मन्यसे मूढ न मे कश्चिद्‌ व्यतिक्रमः 
पाण्डवेष्विति तत्‌ सर्व निबोधत नराधिपाः॥ ३॥ 

“मूढ़! तू जो ऐसा मानता है कि पाण्डवोंके प्रति 
मेरा कोई अपराध ही नहीं है तो इसके सम्बन्धमें मैं सब 
बातें बताता हूँ। राजाओ! आपलोग भी ध्यान देकर सुनें॥ 
श्रिया संतप्यमानेन पाण्डवानां महात्मनाम्‌। 
त्वया दुर्मन्त्रित झूतं सौबलेन च भारत॥ ४॥ 

“भारत! महात्मा पाण्डवोंकी बढ़ती हुई समृद्धिसे 
संतप्त होकर तूने ही शकुनिके साथ यह खोटा विचार 
किया था कि पाण्डवोंके साथ जूआ खेला जाय॥ ४॥ 
कथं च ज्ञातयस्तात श्रेयांसः साधुसम्मताः। 
अथान्याय्यमुपस्थातुं जिह्योनाजिह्मचारिणः॥ ५॥ 

“तात! अन्यथा सदा सरलतापूर्ण बर्ताव करनेवाले 
और साधु-सम्मानित तेरे श्रेष्ठ बन्धु पाण्डव यहाँ तुम- 
जैसे कपटीके साथ अन्याययुक्त चूतके लिये कैसे 
उपस्थित हो सकते थे?॥ ५॥ 
अक्षद्यूतं महाप्राज्ञ सतां मतिविनाशनम्‌। 
असतां तत्र जायन्ते भेदाश्च व्यसनानि च॥ ६॥ 

“महामते! जूएका खेल तो सत्पुरुषोंको बुद्धिको 
भी नाश करनेवाला है और यदि दुष्ट पुरुष उसमें प्रवृत्त 
हों तो उनमें बड़ा भारी कलह होता है तथा उन सबपर 
बहुत-से संकट छा जाते हैं॥ ६॥ 
तदिदं व्यसनं घोरं त्वया द्यूतमुखं कृतम्‌। 
असमीक्ष्य सदाचारान्‌ सार्धं पापानुबन्धनैः ॥ ७॥ 

“तूने ही सदाचारकी ओर लक्ष्य न रखकर 
पापासक्त पुरुषॉके सहित भयंकर विपत्तिके कारणभूत 
ये झूतक्रोड़ा आदि कार्य किये हैं॥७॥ 
कश्चान्यो भ्रातृभार्यां वै विप्रकर्तु तथार्हति। 
आनीय च सभा व्यक्तं यथोक्ता द्रौपदी त्वया॥ ८॥ 

“तेरे सिवा दूसरा कौन ऐसा अधम होगा, जो 
अपने बड़े भाईकी पत्नीको सभामें लाकर उसके साथ 
वेसा अनुचित बर्ताव करेगा। जैसा कि तूने द्रौपदीके 
प्रति स्पष्टरूपसे न कहने योग्य बातें कहकर दुर्व्यवहार 
किया हैं॥८॥ 
कुलीना शीलसम्पन्ना प्राणेभ्योऽपि गरीयसी। 
महिषी याण्डुपुत्राणां तथा विनिकृता त्वया॥ ९॥ 


"द्रौपदी उत्तम कुलमें उत्पन्न, शील और सदाचारसे 
सम्पन्न तथा पाण्डवोंके लिये प्राणोंसे भी अधिक 
आदरणीय उन सबकी महारानी है। तथापि तूने उसके 
प्रति अत्याचार किया॥ ९॥ 
जानन्ति कुरवः सर्वे यथोक्ताः कुरुसंसदि। 
दुःशासनेन कौन्तेयाः प्रव्रजन्तः परंतपाः॥ १०॥ 

“जिस समय शत्रुओंको संताप देनेवाले कुन्तीकुमार 
पाण्डव वनको जा रहे थे, उस समय दुःशासनने 
कौरवसभामें उनके प्रति जैसी कठोर बातें कही थीं, 
उन्हें सभी कौरव जानते हैं॥ १०॥ 
सम्यगवृत्तेष्वलुब्धेषु सततं धर्मचारिंषु। 
स्वेषु बन्धुषु कः साधुश्चरेदेवमसाम्प्रतम्‌॥ ११॥ 

“सदा धर्में ही तत्पर रहनेवाले लोभरहित 
सदाचारी अपने बन्धुओंके प्रति कौन साधु पुरुष ऐसा 
अयोग्य बर्ताव करेगा ?॥ ११॥ 
नुशंसानामनार्याणां पुरुषाणां च भाषणम्‌। 
कर्णदुःशासनाभ्यां च त्वया च बहुशः कृतम्‌॥ १२॥ 

"दुर्योधन! तूने कर्ण और दुःशासनके साथ 
अनेक बार निर्दयी तथा अनार्य पुरुषोंकी-सी बातें 
कही हैं॥ १२॥ 
सह मात्रा प्रदग्धुं तान्‌ बालकान्‌ वारणावते। 
आस्थितः परमं यत्नं न समृद्धं च तत्‌ तव॥ १३॥ 

“तूने वारणावत नगरमें बाल्यावस्थामें पाण्डवोंको 
उनकी मातासहित जला डालनेका महान्‌ प्रयत्न किया 
था, परंतु तेरा वह उद्देश्य सफल न हो सका॥ १३॥ 
ऊषुश्च सुचिरं कालं प्रच्छन्नाः पाण्डवास्तदा। 
मात्रा सहैकचक्रायां ब्राह्मणस्य निवेशने॥ १४॥ 

“उन दिनों पाण्डव अपनी माताके साथ सुदीर्घ- 
कालतक एकचक्रा नगरीमें किसी ब्राह्मणके घरमें 
छिपे रहे॥ १४॥ 
विषेण सर्पबन्धैश्च यतिताः पाण्डवास्त्वया। 
सर्वोपायैर्विनाशाय न समृद्धं च तत्‌ तव॥ १५॥ 

“तूने (भीमसेनको) विष देकर, सर्पसे कटाकर 
और बंधे हुए हाथ-पैरोंसहित जलमें डुबाकर इन सभी 
उपायोद्वारा पाण्डवोंको नष्ट कर देनेका प्रयत्न किया 
है, परंतु तेरा यह प्रयास भी सफल न हो सका॥ १५॥ 
एवंबुद्धिः पाण्डवेषु मिथ्यावृत्तिः सदा भवान्‌। 
कथं ते नापराधोऽस्ति पाण्डवेषु महात्मसु॥ १६॥ 

“ऐसे ही विचार रखकर तू पाण्डवोंके प्रति 


भगवद्यानपर्व ] 


सदा कपरपूर्ण बर्ताव करता आया है, फिर कैसे मान 
लिया जाय कि महात्मा पाण्डवोंके प्रति तेरा कोई 
अपराध ही नहीं है॥ १६॥ 
यच्चैभ्यो याचमानेभ्यः पित्र्यमंशं न दित्ससि। 
तच्च पाप प्रदातासि भ्रष्टेश्‍वर्या निपातितः॥ १७॥ 
न “पापात्मन्‌। तू याचना करनेपर इन पाण्डवोंको जो 
पैतृक राज्य-भाग नहीं देना चाहता है, वही तुझे उस 
समय देना पड़ेगा, जब कि रणभूमिमें धराशायी होकर 
तू ऐश्वर्यसे भ्रष्ट हो जायगा॥ १७॥ 
कृत्वा बहून्यकार्याणि पाण्डवेषु नृशंसवत्‌। 
मिथ्यावृत्तिरनार्यः सन्नद्य विप्रतिपद्यसे॥ १८॥ 
'क्रूरकमी मनुष्योंकी भाँति तू पाण्डवोंके प्रति बहुत- 
से अयोग्य बर्ताव करके मिथ्याचारी और अनार्य होकर भी 
आज अपने उन अपराधोंके प्रति अनभिज्ञता प्रकट करता है ॥ 
मातापितृभ्यां भीष्मेण द्रोणेन विदुरेण च। 
शाम्येति मुहुरुक्तोऽसि न च शाम्यसि पार्थिव॥ १९॥ 
“माता-पिता, भीष्म, द्रोण और विदुर सबने तुझसे 
बार-बार कहा है कि तू संधि कर ले-शान्त हो जा, 
परंतु भूपाल! तू शान्त होनेका नाम ही नहीं लेता॥ १९॥ 
शमे हि सुमहाँल्लाभस्तव पार्थस्य चोभयोः। 
न च रोचयसे राजन्‌ किमन्यद्‌ बुद्धिलाघवात्‌॥ २०॥ 
“राजन्‌! शान्ति स्थापित होनेपर तेरा और युधिष्ठिरका 
दोनोंका ही महान्‌ लाभ है, परंतु तुझे यह प्रस्ताव अच्छा 
नहीं लगता। इसे बुद्धिकी मन्दताके सिवा और क्या कहा 
जा सकता है ?॥ २०॥ 
न शर्म प्राप्स्यसे राजन्नुत्क्रम्य सुहृदां वचः। 
अधर्म्यमयशस्यं च क्रियते पार्थिव त्वया॥ २९॥ 
राजन्‌! तू हितैषी सुहृदोंकी आज्ञाका उल्लंघन 
करके कल्याणका भागी नहीं हो सकेगा। भूपाल! 
तू सदा अधर्म और अपयशका कार्य करता है'॥ २१॥ 
वैशम्पायन उवाच 
एवं ब्रुवति दाशार्ह दुर्योधनममर्षणम्‌। 
दुःशासन इदं वाक्यमत्रवीत्‌ कुरुसंसदि॥ २२॥ 
- चैशम्पायनजी कहते हैं--जिस समय भगवान्‌ 
श्रीकृष्ण ये सब बातें कह रहे थे, उसी समय दुःशासनने 
बीचमें ही अमर्षशील दुर्योधनसे कौरवसभामें ही 
कहा-॥२२॥ 
ज चेत्‌ संधास्यसे राजन्‌ स्वेन कामेन पाण्डवैः। 
बद्ध्वा किल त्वां दास्यन्ति कुन्तीपुत्राय कौरवाः ॥ २३ 

“राजन! यदि आप अपनी इच्छासे पाण्डवोंके साथ 
संधि नहीं करेंगे तो जान पड़ता है, कौरवलोग आपको 
बाँधकर कुन्तीपुत्र युधिष्ठिरके हाथमें सौंप देंगे॥ २३॥ 
वैकर्तनं त्वां च मां च त्रीनेतान्‌ मनुजर्षभ। 
पाण्डवेभ्यः प्रदास्यन्ति भीष्मो द्रोणः पिता च ते॥ २४॥ 

'नरश्रेष्ठ! पितामह भीष्म, आचार्य द्रोण और 
पिताजी-ये कर्णको, आपको और मुझे-इन तीनोंको 
ही पाण्डवोंके अधिकारमें दे देंगे॥ २४॥ 
भ्रातुरेतद्‌ वचः श्रुत्वा धार्तराष्ट्रः सुयोधन:। 
क्रुद्धः प्रातिष्ठतोत्थाय महानाग इव श्वसन्‌ २५॥ 
विदुरं धृतराष्ट्रं च महाराजं च बाह्विकम्‌। 
कृपं च सोमदत्तं च भीष्मं द्रोणं जनार्दनम्‌॥ २६॥ 
सर्वानेताननादुत्य दुर्मतिर्निरपत्रपः। 
अशिष्टवदमर्यादो मानी मान्यावमानिता॥ २७॥ 

भाईकी यह बात सुनकर धुतराष्ट्रपुत्र दुर्योधन 
अत्यन्त कुपित हो फुफकारते हुए महान्‌ सर्पकी भाँति 
लंबी साँसें खींचता हुआ वहाँसे उठकर चल दिया। वह 
दुर्बुद्धि, निर्लज्ज, अशिष्ट पुरुषोंकी भाँति मर्यादाशून्य, 
अभिमानी तथा माननीय पुरुषोंका अपमान करनेवाला 
था। वह विदुर, धृतराष्ट्र, महाराज बाह्लीक, कृपाचार्य, 
सोमदत्त, भीष्म, द्रोणाचार्य और भगवान्‌ श्रीकृष्ण-इन 
सबका अनादर करके वहाँसे चल पड़ा॥ २५-२७॥ 
तं प्रस्थितमभिप्रेक्ष्य भ्रातरो मनुजर्षभम्‌! 
अनुजग्मुः सहामात्या राजानश्चापि सर्वशः॥ २८॥ 

नरश्रेष्ठ दुर्योधनको वहाँसे जाते देख उसके भाई, 
मन्त्री तथा सहयोगी नरेश सब-के-सब उठकर उसके 
साथ चल दिये॥ २८॥ 
सभायामुत्थितं क्रुद्धं प्रस्थितं भ्रातृभिः सह। 
दुर्योधनमभिप्रेक्ष्य भीष्मः शान्तनवोऽब्रवीत्‌॥ २९॥ 
इस प्रकार क्रोधमें भरे हुए दुर्योधनको भाइयों- 
सहित सभासे उठकर जाते देख शान्तनुनन्दन भीष्मने 
कहा-॥२९॥ 
धर्मार्थावभिसंत्यज्य संरम्भं योऽनुमन्यते। 
हसन्ति व्यसने तस्य दुहुंदो नचिरादिव ३०॥ 

“जो धर्म और अर्थका परित्याग करके क्रोधका 
ही अनुसरण करता है, उसे शीघ्र ही विपत्तिमें पड़ा देख 
उसके शत्रुगण हँसी उड़ाते हैं॥ ३०॥ 
दुरात्मा राजपुत्रोऽयं धार्तराष्ट्रोऽनुपायकृत्‌। 
मिथ्याभिमानी राज्यस्य क्रोधलोभवशानुगः ३९॥ 

“राजा धृतराष्ट्रका यह दुरात्मा पुत्र दुर्योधन लक्ष्य- 
सिद्धिके उपायके विपरीत कार्य करनेवाला तथा क्रोध 
और लोभके वशीभूत रहनेवाला है। इसे राजा होनेका 
मिथ्या अभिमान है॥३१॥ 
कालपक्वमिदं मन्ये सर्वं क्षत्रं जनार्दन 
सर्वे ह्यनुसृता मोहात्‌ पार्थिवाः सह मन्त्रिभिः ३२॥ 

“जनार्दन! मैं समझता हूँ कि ये समस्त क्षत्रियगण 
कालसे पके हुए फलकी भाँति मौतके मुँहमें जानेवाले 
हैं। तभी तो ये सब-के-सब मोहवश अपने मन्त्रियोंके 
साथ दुर्योधनका अनुसरण करते हैं'॥३२॥ 
भीष्मस्याथ वचः श्रुत्वा दाशार्हः पुष्करेक्षणः। 
भीष्मद्रोणमुखान्‌ सर्वानभ्यभाषत वीर्यवान्‌॥ ३३॥ 

भीष्मका यह कथन सुनकर महापराक्रमी 
दशार्हकुलनन्दन कमलनयन श्रीकृष्णने भीष्म और द्रोण 
आदि सब लोगोंसे इस प्रकार कहा-॥३३॥ 
सवेषां कुरुवृद्धानां महानयमतिक्रमः। 
प्रसह्य मन्दमैश्वर्ये न नियच्छत यन्नृपम्‌॥ ३४॥ 

'कुरुकुलके सभी बड़े-बूढ़े लोगोंका यह बहुत 
बड़ा अन्याय है कि आपलोग इस मूर्ख दुर्योधनको 
राजाके पदपर बिठाकर अब इसका बलपूर्वक नियन्त्रण 
नहीं कर रहे हैं॥३४॥ 
तत्र कार्यमहं मन्ये कालप्राप्तमरिंदमाः। 
क्रियमाणे भवेच्छेयस्तत्‌ सर्व शृणुतानघाः॥ ३५॥ 

“शन्रुओंका दमन करनेवाले निष्पाप कौरवो! इस 
विषयमे मैंने समयोचित कर्तव्यका निश्चय कर लिया 
है, जिसका पालन करनेपर सबका भला होगा। वह सब 
में बता रहा हूँ, आपलोग सुनें॥ ३५॥ 
प्रत्यक्षमेतद्‌ भवतां यद्‌ वक्ष्यामि हितं वचः। 
भवतामानुकूल्येन यदि रोचेत भारताः॥ ३६॥ 

“में तो हितकी बात बताने जा रहा हूँ। उसका 
आपलोगोंको भी प्रत्यक्ष अनुभव है। भरतवंशियो! यदि 
वह आपके अनुकूल होनेके कारण ठीक जान पड़े तो 
आप उसे काममें ला सकते हैं॥ ३६॥ 
भोजराजस्य वृद्धस्य दुराचारो ह्यनात्मवान्‌। 
जीवतः पितुरैश्वर्यं हत्वा मृत्युवशं गतः॥ ३७॥ 

“बूढ़े भोजराज उग्रसेनका पुत्र कंस बड़ा दुराचारी 
एवं अजितेन्द्रिय था। वह अपने पिताके जीते-जी उनका 
सारा ऐश्वर्य लेकर स्वयं राजा बन बैठा था, जिसका 
परिणाम यह हुआ कि वह मृत्युके अधीन हो गया॥ 

उग्रसेनसुतः कंसः परित्यक्तः स बान्धवैः। 
ज्ञातीनां हितकामेन मया शस्तो महामृधे॥ ३८॥ 
“समस्त भाई-बन्धुओंने उसका त्याग कर दिया था, 
अतः सजातीय बन्धुओंके हितकी इच्छासे मैंने महान्‌ 
युद्धमें उस उग्रसेनपुत्र कंसको मार डाला॥३८॥ 
आहुकः पुनरस्माभिज्ञातिभिश्चापि सत्कृतः। 
उग्रसेनः कृतो राजा भोजराजन्यवर्धनः॥ ३९॥ 
“तदनन्तर हम सब कुटुम्बीजनोंने मिलकर भोज- 
वंशी क्षत्रियोंकी उन्नति करनेवाले आहुक उग्रसेनको 
सत्कारपूर्वक पुनः राजा बना दिया॥ ३९॥ 
कंसमेकं परित्यज्य कुलार्थे सर्वयादवाः। 
सम्भूय सुखमेधन्ते भारतान्थकवृष्णयः॥ ४०॥ 
' भरतनन्दन! कुलकी रक्षाके लिये एकमात्र कंसका 
परित्याग करके अन्धक और वृष्णि आदि कुलोंके 
समस्त यादव परस्पर संगठित हो सुखसे रहते और 
उत्तरोत्तर उन्नति कर रहे हैं॥ ४०॥ 
अपि चाप्यवदद्‌ राजन्‌ परसेष्ठी प्रजापतिः । 
व्यूढे देवासुरे युद््ेऽभ्युह्यतेष्वायुधेषु च॥ ४१॥ 
द्वैधीभूतेषु लोकेषु विनश्यत्सु च भारत। 
अब्रवीत्‌ सृष्टिमान्‌ देवो भगवाँल्लोकभावनः ॥ ४२॥ 
पराभविष्यन्त्यसुरा दैतेया दानवैः सह। 
आदित्या वसवो रुद्रा भविष्यन्ति दिवौकसः॥ ४३॥ 
देवासुरमनुष्याश्च गन्धर्वोरगराक्षसाः। 
अस्मिन्‌ युद्धे सुसंक़ुद्धा हनिष्यन्ति परस्परम्‌॥ ४४॥ 
“राजन्‌! इसके सिवा एक और उदाहरण लीजिये! 
एक समय प्रजापति ब्रह्माजीने जो बात कही थी, वही 
बता रहा हूँ। देवता और असुर युद्धके लिये मोर्चे 
बाँधकर खड़े थे। सबके अस्त्र-शस्त्र प्रहारके लिये 
ऊपर उठ गये थे। सारा संसार दो भागोंमें बँटकर 
विनाशके गर्तमें गिरना चाहता था। भारत! उस अवस्थामें 
सृष्टिकी रचना करनेवाले लोकभावन भगवान्‌ ब्रह्माजीने 
स्पष्टरूपसे बता दिया कि इस युद्धमें दानवोंसहित दैत्यों 
तथा असुरोंकी पराजय होगी। आदित्य, वसु तथा रुद्र 
आदि देवता विजयी होंगे। देवता, असुर, मनुष्य, 
गन्धर्व, नाग तथा राक्षस-ये युद्धमें अत्यन्त कुपित 
होकर एक-दूसरेका वध करेंगे॥ ४१--४४॥ 
इति मत्वात्रवीद्‌ धर्म परमेष्ठी प्रजापतिः। 
वरुणाय प्रयच्छैतान्‌ बद्ध्वा दैतेयदानवान्‌॥ ४५॥ 
"यह भावी परिणाम जानकर परमेष्ठी प्रजापति 

ब्रह्माने धर्मराजसे यह बात कही--' तुम इन दैत्यों और 
दानवोंको बाँधकर वरुणदेवको सौंप दो'॥४५॥ 
एवमुक्तस्ततो धर्मो नियोगात्‌ परमेष्ठिनः। 
वरुणाय ददौ सर्वान्‌ बद्ध्वा दैतेयदानवान्‌॥ ४६ ॥ 
“उनके ऐसा कहनेपर धर्मने ब्रह्माजीकी आज्ञाके 
अनुसार सम्पूर्ण दैत्यां और दानवोंको बाँधकर वरुणको 
सौंप दिया॥ ४६॥ 
तान्‌ बद्ध्वा धर्मपाशैश्च स्वैश्च पाशैर्जलेशवरः। 
वरुणः सागरे यत्तो नित्यं रक्षति दानवान्‌॥ ४७॥ 
“तबसे जलके स्वामी वरुण उन्हें धर्मपाश एवं 
वारुणपाशमें बाँधकर प्रतिदिन सावधान रहकर उन 
दानवोंको समुद्रकी सीमामें ही रखते हैं॥ ४७॥ 
तथा दुर्योधनं कर्ण शकुनिं चापि सौबलम्‌। 
बद्ध्वा दुःशासनं चापि पाण्डवेभ्यः प्रयच्छथ ॥ ४८ ॥ 


' भरतवंशियो! उसी प्रकार आपलोग दुर्योधन, 
कर्ण, सुबलपुत्र शकुनि तथा दुःशासनको बंदी बनाकर 
पाण्डवोंके हाथमें दे दें॥ ४८॥ 
त्यजेत्‌ कुलार्थे पुरुषं ग्रामस्यार्थ कुलं त्यजेत्‌। 
ग्रामं जनपदस्यार्थे आत्मार्थे पृथिवीं त्यजेत्‌॥ ४९॥ 

“समस्त कुलको भलाईके लिये एक पुरुषको, 
एक गाँवके हितके लिये एक कुलको, जनपदके भलेके 
लिये एक गाँवको और आत्मकल्याणके लिये समस्त 
भूमण्डलको त्याग दे॥४९॥ 
राजन्‌ दुर्योधनं बद्ध्वा ततः संशाम्य पाण्डवैः । 
त्वत्कृते न विनश्येयुः क्षत्रियाः क्षत्रियर्षभ॥ ५०॥ 

'राजन्‌! आप दुर्योधनको कैद करके पाण्डवोंसे 
संधि कर लें। क्षत्रियशिरोमणे! ऐसा न हो कि आपके 
कारण समस्त क्षत्रियोंका विनाश हो जाय'॥ ५०॥ 


इति श्रीमहाभारते उद्योगपर्वणि भगवद्यानपर्वणि कृष्णवाक्ये अष्टाविंशत्यधिकशततमोऽध्यायः॥ १२८॥ 
इस प्रकार श्रीमहाथारत उद्योगपर्वके अन्तर्गत भगवद्यानपर्वमें श्रीकृष्णवाक्यविषयक 
एक सौ अद्वाईसवाँ अध्याय पूरा हुआ॥ १२८॥ 


लसल) “>>“>> 


एकोनत्रिंशदधिकशततमोऽध्यायः 
धृतराष्ट्रका गान्धारीको बुलाना और उसका दुर्योधनको समझाना 


वैशम्पायन उवाच 
कृष्णस्य तु वचः श्रुत्वा धृतराष्ट्रो जनेश्वरः। 
विदुरं सर्वधर्मज्ञं त्वरमाणोऽभ्यभाषत॥ १॥ 
बैशम्पायनजी कहते हैं- जनमेजय! श्रीकृष्णका 
यह कथन सुनकर राजा धृतराष्ट्रने सम्पूर्ण धर्मोके ज्ञाता 
विदुरसे शीघ्रतापूर्वक कहा-॥ १॥ 
गच्छ तात महाप्राज्ञां गान्धारीं दीर्घदर्शिनीम्‌। 
आनयेह तया सार्धमनुनेष्यामि दुर्मतिम्‌॥ २॥ 
“तात! जाओ, परम बुद्धिमती और दूरदर्शिनी 
गान्थारीदेवीको यहाँ बुला लाओ। मैं उसीके साथ इस 
दुर्बुद्धिको समझा-बुझाकर राहपर लानेकी चेष्टा करूँगा॥ 
यदि सापि दुरात्मानं शमयेद्‌ दुष्टचेतसम्‌। 
अपि कृष्णस्य सुहृदस्तिष्ठेम वचने वयम्‌॥ ३॥ 
“यदि वह भी उस दुष्टचित्त दुरात्माको शान्त कर 
सके तो हमलोग अपने सुहृद्‌ श्रीकृष्णको आज्ञाका 
पालन 'कर सकते हैं॥ ३॥ 
अपि लोभाभिभूतस्य पन्थानमनुदर्शयेत्‌। 
दुबुद्धेदःसहायस्य शमार्थं ब्रुवती वचः॥ ४॥ 


“दुर्योधन लोभके अधीन हो रहा है। उसकी बुद्धि 
दूषित हो गयी है और उसके सहायक दुष्ट स्वभावके 
ही हैं। सम्भव है, गान्धारी शान्तिस्थापनके लिये कुछ 
कहकर उसे सन्मार्गका दर्शन करा सके॥४॥ 
अपि नो व्यसनं घोरं दुर्योधनकृतं महत्‌। 
शमयेच्चिररात्राय योगक्षेमवदव्ययम्‌ ५॥ 

“यदि ऐसा हुआ तो दुर्योधनके द्वारा उपस्थित 
किया हुआ हमारा महान्‌ एवं भयंकर संकट दीर्घकालके 
लिये शान्त हो जायगा और चिरस्थायी योगक्षेमकी प्राप्ति 
सुलभ होगी'॥५॥ 
राज्ञस्तु वचनं श्रुत्वा विदुरो दीर्घदर्शिनीम्‌। 
आनयामास गान्धारीं धृतराष्ट्रस्य शासनात्‌॥ ६॥ 

राजाकी यह बात सुनकर विदुर धृतराष्ट्रके आदेशसे 
दूरदर्शिनी गान्धारीदेवीको वहाँ बुला ले आये॥ ६॥ 

धृतराष्ट्र उवाच 
एष गान्धारि पुत्रस्ते दुरात्मा शासनातिगः। 
ऐशवर्यलोभादैश्वर्यं जीवितं च प्रहास्यति॥ ७॥ 
उस समय धृतराष्ट्रने कहा--गान्धारि! तुम्हारा 

वह दुरात्मा पुत्र गुरुजनोंकी आज्ञाका उल्लंघन कर रहा 
है। वह ऐश्वर्यके लोभमें पड़कर राज्य और प्राण दोनों 
गँवा देगा॥ ७॥ 
अशिष्टवदमर्यादः पापैः सह दुरात्मवान्‌। 
सभाया निर्गतो मूढो व्यतिक्रम्य सुहृद्चः ॥ ८॥ 

मर्यादाका उल्लंघन करनेवाला वह मूढ़ दुरात्मा 
अशिष्ट पुरुषकी भाँति हितैषी सुहदोंकी आज्ञाको 
ठुकराकर अपने पापी साथियोंके साथ सभासे बाहर 
निकल गया है॥ ८॥ 

वैशम्पायन उवाच 

सा भर्तृवचनं श्रुत्वा राजपुत्री यशस्विनी । 
अन्विच्छन्ती महच्छ्रेयो गान्धारी वाक्यमन्रवीत्‌॥ ९॥ 

वैशम्पायनजी कहते हैं-जनमेजय! पतिका 
यह वचन सुनकर यशस्विनी राजपुत्री गान्धारी महान्‌ 
कल्याणका अनुसंधान करती हुई इस प्रकार बोली॥ 

गान्धार्युवाच 

आनायय सुतं क्षिप्रं राज्यकामुकमातुरम्‌। 
न हि राज्यमशिष्टेन शक्यं धर्मार्थलोपिना॥ १०॥ 
आप्तुमाप्तं तथापीदमविनीतेन सर्वथा। 

गान्धारीने कहा--महाराज! राज्यकी कामनासे 
आतुर हुए अपने पुत्रको शीघ्र बुलवाइये। धर्म और 
अर्थका लोप करनेवाला कोई भी अशिष्ट पुरुष राज्य 
नहीं पा सकता, तथापि सर्वथा उद्दण्डताका परिचय 
देनेवाले उस दुष्टने राज्यको प्राप्त कर लिया है॥ १०३॥ 
त्वं ह्येवात्र भृशं रह्यौं धृतराष्ट्र सुतप्रियः ११॥ 
यो जानन्‌ पापतामस्य तत्रज्ञामनुवर्तसे। 

महाराज! आपको अपना बेटा बहुत प्रिय है, अतः 
वर्तमान परिस्थितिके लिये आप ही अत्यन्त निन्दनीय 
हैं, क्योंकि आप उसके पापपूर्ण विचारोंको जानते हुए 
भी सदा उसीकी बुद्धिका अनुसरण करते हैं॥ ११३ ॥ 
स एष काममन्युभ्यां प्रलब्धो लोभमास्थितः॥ १२॥ 
अशक्योऽद्य त्वया राजन्‌ विनिवर्तयितुं बलात्‌। 

राजन्‌! इस दुर्योधनको काम और क्रोधने अपने 
वशमें कर लिया है, यह लोभमें फँस गया है; अतः 
आज आपका इसे बलपूर्वक पीछे लौटाना असम्भव है ॥ 
राष्ट्रप्रदाने मूढस्य बालिशस्य दुरात्मनः॥ १३॥ 
दुःसहायस्य लुब्धस्य धृतराष्ट्रोऽशनुते फलम्‌। 

दुष्ट सहायकोंसे युक्त, मूढ, अज्ञानी, लोभी और 
दुरात्मा पुत्रको अपना राज्य सौंप देनेका फल महाराज 


श्रीमहाभारते 
MR 


[ उद्योगपर्वणि 


धृतराष्ट्र स्वयं भोग रहे हैं॥ १३२ ॥ 
कथं हि स्वजने भेदमुपेक्षेत महीपतिः। 
भिन्नं हि स्वजनेन त्वां प्रहसिष्यन्ति शत्रवः॥ १४॥ 
या हि शक्या महाराज साम्ना भेदेन वा पुनः। 
निस्तर्तुमापदः स्वेषु दण्डं कस्तत्र पातयेत्‌॥ १५॥ 
कोई भी राजा स्वजनोंमें फैलती हुई फूटकी उपेक्षा 
कैसे कर सकता है? राजन्‌! स्वजनोंमें फूट डालकर 
उनसे विलग होनेबाले आपकी सभी शत्रु हँसी उड़ायेंगे। 
महाराज! जिस आपत्तिको साम अथवा भेदनीतिसे पार 
किया जा सकता है, उसके लिये आत्मीयजनोंपर दण्डका 
प्रयोग कौन करेगा ?॥ १४-१५॥ 
वैशम्पायन उवाच 
शासनाद्‌ धृतराष्ट्रस्य दुर्योधनममर्षणम्‌। 
मातुश्च वचनात्‌ क्षत्ता सभां प्रावेशयत्‌ पुनः ॥ १६॥ 
बैशम्पायनजी कहते हैं--जनमेजय! पिता 
धृतराष्ट्रके आदेश और माता गान्धारीकी आज्ञासे 
विदुर असहिष्णु दुर्योधनको पुनः सभामें बुला ले 
आये॥ १६॥ 
स मातुर्वचनाकाङ्झ्षी प्रविवेश पुनः सभाम्‌। 
अभिताम्रेक्षणः क्रोधान्निःश्वसन्निव पन्नगः॥ १७॥ 
दुर्योधनकी आँखें ्रोधसे लाल हो रही थीं। 
वह फुफकारते हुए सर्पकी भाँति लंबी साँसें खींचता 
हुआ माताकी बात सुननेकी इच्छासे सभाभवनमें पुनः 
प्रविष्ट हुआ॥ १७॥ 
तं प्रविष्टमभिप्रेक्ष्य पुत्रमुत्पथमास्थितम्‌। 
विगईमाणा गान्धारी शमार्थं वाक्यमब्रवीत्‌॥ १८॥ 
अपने कुमार्गगामी पुत्रको पुनः सभाके भीतर 
आया देख गान्धारी उसकी निन्दा करती हुई शान्ति- 
स्थापनके लिये इस प्रकार बोली-॥ १८॥ 
दुर्योधन निबोधेदं वचनं मम पुत्रक। 
हितं ते सानुबन्धस्य तथाऽऽयत्यां सुखोदयम्‌॥ १९॥ 
“बेटा दुर्योधन! मेरी यह बात सुनो। जो सगे- 
सम्बन्धियोंसहित तुम्हारे लिये हितकारक और भविष्यमें 
सुखकी प्राप्ति करानेवाली है॥ १९॥ 
दुर्योधन यदाह त्वां पिता भरतसत्तम। 
भीष्मो द्रोणः कृपः क्षत्ता सुहृदां कुरु तद्‌ वचः॥ २०॥ 
* भरतश्रेष्ठ दुर्योधन! तुम्हारे पिता, पितामह भीष्म, 
आचार्य द्रोण, कृपाचार्य और विदुर तुमसे जो कुछ कहते 
हैं, अपने इन सुहृदोंकी वह बात मान लो॥ २०॥. 


दुर्योधनको गान्धारीकी फटकार 

भीष्मस्य तु पितुश्चैव मम चापचितिः कृता। 

भवेद्‌ द्रोणमुखानां च सुहृदां शाम्यता त्वया॥ २१॥ 
“यदि तुम शान्त हो जाओगे तो तुम्हारे द्वारा 

भीष्मकी, पिताजीकी, मेरी तथा द्रोण आदि अन्य हितैषी 

सुहृदोकी भी पूजा सम्पन्न हो जायगी॥ २१॥ 

न हि राज्यं महाप्राज्ञ स्वेन कामेन शक्यते। 

अवाप्तुं रक्षितुं वापि भोक्तुं भरतसत्तम॥ २२॥ 
“भरतश्रेष्ठ। महामते! कोई भी अपनी इच्छामात्रसे 

राज्यकी प्राप्ति, रक्षा अथवा उपभोग नहीं कर सकता॥ 

न हावश्येन्द्रियो राज्यमश्नीयाद दीर्घमन्तरम्‌। 

विजितात्मा तु मेधावी स राज्यमभिपालयेत्‌ २३॥ 
“जिसने अपनी इन्द्रियोंको वशमें नहीं किया है, 

वह दीर्घकालतक राज्यका उपभोग नहीं कर सकता। 

जिसने अपने मनको जीत लिया है, वह मेधावी पुरुष 

ही राज्यकी रक्षा कर सकता है॥ २३॥ 

क्ञामक्रोधौ हि पुरुषमर्थेभ्यो व्यपकर्षतः। 

तौ तु शत्रू विनिर्जित्य राजा विजयते महीम्‌॥ २४॥ 
“काम और क्रोध मनुष्यको धनसे दूर खींच ले 

जाते हैं। उन दोनों शत्रुओको जीत लेनेपर राजा इस 

पृथ्वीपर विजय पाता है॥ २४॥ 

लोकेश्वर प्रभुत्वं हि महदेतद्‌ दुरात्मभिः। 

राज्यं नामेप्सितं स्थानं न शक्यमभिरक्षितुम्‌॥ २५॥ 
“जनेश्वर! यह महान्‌ प्रभुत्व ही राज्य नामक 

अभीष्ट स्थान है। जिनकी अन्तरात्मा दूषित है, वे 

इसकी रक्षा नहीं कर सकते॥ २५॥ 


इन्द्रियाणि महत्प्रेप्सुर्नियच्छेदर्थधर्मयो: । 
इन्दरयैर्नियतेर्बुब्दरिवर्धतेऽग्निरिवेन्धनैः ॥२६॥ 


“महत्पदको प्राप्त करनेकी इच्छावाला पुरुष अपनी 
इन्द्रियोंको अर्थ और धर्में नियन्त्रित करे । इन्द्रियोंको 
जीत लेनेपर बुद्धि उसी प्रकार बढ़ती है, जैसे ईधन 
डालनेसे आग प्रज्वलित हो उठती है॥ २६॥ 
अविधेयानि हीमानि व्यापादयितुमप्यलम्‌। 
अविधेया इवादान्ता हयाः पथि कुसारथिम्‌॥ २७॥ 

“जैसे उद्दण्ड घोड़े काबूमें न होनेपर मूर्ख सारथि- 
को मार्गमें ही मार डालते हैं, उसी प्रकार यदि इन 
इन्द्रियोंको काबूमें न रखा जाय तो ये मनुष्यका नाश 
करनेके लिये भी पर्याप्त हैं॥ २७॥ 
अविजित्य य आत्मानममात्यान्‌ विजिगीषते। 
अमित्रान्‌ वाजितामात्यः सोऽवशः परिहीयते॥ २८ 


श्रीमहाभारते 
Fe OM 


[ उद्योगपर्वणि 


“जो पहले अपने मनको न जीतकर मन्त्रियोंको 
जीतनेकी इच्छा करता है अथवा मन्त्रियोंको जीते बिना 
शत्रुओको जीतना चाहता है, वह विवश होकर राज्य 
और जीवन दोनोंसे वंचित हो जाता है॥२८॥ 
आत्मानमेव प्रथमं द्वेष्यरूपेण योजयेत्‌। 
ततोऽमात्यानमित्रांशच न मोघं विजिगीषते॥ २९॥ 

(अतः पहले अपने मनको ही शत्रुके स्थानपर 
रखकर इसे जीते। तत्पश्चात्‌ मन्त्रियों और शत्रुओंपर 
विजय पानेकी इच्छा करे। ऐसा करनेसे उसकी विजय 
पानेकी अभिलाषा कभी व्यर्थ नहीं होती है॥ २९॥ 
वश्येन्द्रियं जितामात्यं धृतदण्डं विकारिषु। 
परीक्ष्यकारिणं धीरमत्यर्थं श्रीर्निषेवते॥ ३०॥ 

"जिसने अपनी इन्द्रियोंको वशमें कर रखा है, मन्त्रियोंपर 
विजय पा ली है तथा जो अपराधियोंको दण्ड प्रदान 
करता है, खूब सोच-समझकर कार्य करनेवाले उस धीर 
पुरुषकी लक्ष्मी अत्यन्त सेवा करती है॥ ३०॥ 
्रद्राक्षणेव जालेन झघावपिहिताबुभौ। 
कामक्रोधौ शरीरस्थौ प्रज्ञानं तौ विलुम्पतः॥ ३१॥ 

“छोटे छिद्रवाले जालसे ढकी हुई दो मछलियोंकी 
भाँति ये काम और क्रोध भी शरीरके भीतर ही छिपे: 
हुए हैं, जो मनुष्यके ज्ञानको नष्ट कर देते हैं॥ ३१॥: 
याभ्यां हि देवाः स्वर्यातुः स्वर्गस्य पिदधुर्ुखम्‌। 
बिभ्यतोऽनुपरागस्य कामक्रोधौ स्म वर्धितौ॥ ३२॥ 

“इन्हीं दोनों (काम और क्रोध) -के द्वारा देवताओंने' 
स्वर्गमें जानेवाले पुरुषके लिये उस लोकका दरवाजा बंद: 
कर रखा है। वीतराग पुरुषसे डरकर ही देवताओंने स्वर्ग- 
पराप्तिके प्रतिबन्धक काम और क्रोधकी वृद्धि की है॥ः 
कामं क्रोधं च लोभं च दम्भं दर्प च भूमिपः। 
सम्यग्विजेतुं यो वेद स महीमभिजायते॥ ३३॥ 

“जो राजा काम, क्रोध, लोभ, दम्भ और दर्पको 
अच्छी तरह जीतनेकी कला जानता है, वही इस 
पृथ्वीका शासन कर सकता है॥ ३३॥ 
सततं निग्रहे युक्त इन्द्रियाणां भवेन्नृपः। 
इप्सनर्थं च धर्म च द्विषतां च पराभवम्‌॥ ३४॥ 

“अतः अर्थ, धर्म तथा शत्रुओंका पराभव चाहने- 
चाले राजाको सदा अपनी इन्द्रियोंको काबूमें रखनेका' 
प्रयत्न करना चाहिये॥ ३४॥ 
कामाभिभूतः क्रोधाद्‌ वा यो मिथ्या प्रतिपद्यते। 
स्वेषु चान्येषु वा तस्य न सहाया भवन्त्युत ३५॥ 


भंगवद्यानपर्व ] 


एकोनत्रिंशदध्चिकशततमोऽध्यायः 


३९७ 


MEMS, राम याया 0000000000. 


“जो राजा काम अथवा क्रोधसे अभि भूत 
स्वजनों या दूसरोंके प्रति मिथ्या बर्ताव टा 
अन्याययुक्त आचरण) करता है, उसके कोई 
नहीं होते हैं॥ ३५॥ ८ 
एकीभूतैर्महाप्राङ्ैः शूरैररिनिबहणै:। 
पाण्डवैः पृथिवीं तात भोक्ष्यसे सहितः सुखी॥ ३६॥ 

“तात! पाण्डव परस्पर संगठित होनेके कारण 
एकीभूत हो गये हैं। वे परम ज्ञानी, शूरवीर तथा 
शत्रुसंहारमें समर्थ हैं। तुम उनके साथ मिलकर 
सुखपूर्वक इस पृथ्वीका राज्य भोग सकोगे॥ ३६॥ 
यथा भीष्मः शान्तनवो द्रोणश्चापि महारथः। 
आहतुस्तात तत्‌ सत्यमजेयौ कृष्णपाण्डवौ॥ ३७॥ 

“तात! शान्तनुनन्दन भीष्म तथा महारथी द्रोणाचार्य 
जैसा कह रहे हैं, वह सर्वथा सत्य है। वास्तवमें श्रीकृष्ण 
और अर्जुन अजेय हैं॥ ३७॥ 
प्रपद्यस्व महाबाहुं कृष्णमक्लिष्टकारिणम्‌। 
प्रसन्नो हि सुखाय स्यादुभयोरेव केशवः॥ ३८॥ 

' अतः अनायास ही महान्‌ कर्म करनेवाले महाबाहु 
भगवान्‌ श्रीकृष्णकी शरण लो; क्योंकि भगवान्‌ केशव 
प्रसन्न होनेपर दोनों ही पक्षोंको सुखी बना सकते हैं॥ 
सुहृदामर्थकामानां यो न तिष्ठति शासने। 
प्राज्ञानां कृतविद्यानां स नरः शत्रुनन्दनः॥ ३९॥ 

“जो मनुष्य अपना भला चाहनेवाले ज्ञानी एवं 
विद्वान्‌ सुहृदोंके शासनमें नहीं रहता-उनके उपदेशके 
अनुसार नहीं चलता, वह शत्रुओंका आनन्द बढ़ानेवाला 
होता है॥ ३९॥ | 
न युद्धे तात कल्याणं न धर्माथौं कुतः सुखम्‌। 

न चापि विजयो नित्यं मा युद्धे चेत आधिथा: ॥ ४०॥ 
. "तात! युद्ध करनेमें कल्याण नहीं है। उससे धर्म 
और अर्थकी भी प्राप्ति नहीं हो सकती, फिर सुख तो मिल 
ही कैसे सकता है? युद्धमें सदा विजय ही हो, यह भी 
निश्चित नहीं है; अतः उसमें मन न लगाओ ॥ ४० ॥ 
भीष्मेण हि महाप्राज्ञ पित्रा ते बाहिकेन च। 
दत्तोंऽशः पाण्डुपुत्राणां भेदाद्‌ भीतैररिंदम॥ ४१॥ 

“शत्रुदमन! महाप्राज्ञ! आपसकी फूटके भयसे ही 
'पितामह भीष्मने, तुम्हारे पिताने और महाराज बाह्रीकने 
भी पाण्डवोंको राज्यका भाग प्रदान किया है॥४१॥ 
तस्य॒ चैतत्प्रदानस्य 'फलमद्यानुपश्यसि। 


यद्‌ भुङ्क्षे पृथिवीं कृत्स्नां शूरैर्निहतकण्टकाम्‌॥ ४२ 


'उसीके देनेका आज तुम यह प्रत्यक्ष फल देखते 
हो कि उन शूरवीर पाण्डवोंद्वारा निष्कण्टक बनायी हुई 
इस सम्पूर्ण पृथ्वीका राज्य भोग रहे हो॥४२॥ 
प्रयच्छ पाण्डुपुत्राणां यथोचितमरिंदम। 
यदीच्छसि सहामात्यो भोक्तुमर्धं प्रदीयताम्‌ ४३॥ 

“शत्रुओंका दमन करनेवाले पुत्र! यदि तुम अपने 
मन्त्रियोंसहित राज्य भोगना चाहते हो तो पाण्डवोंको 
उनका यथोचित भाग-आधा राज्य दे दो॥४३॥ 
अलमर्धं पृथिव्यास्ते सहामात्यस्य जीवितुम्‌ 
सुहृदां वचने तिष्ठन्‌ यशः प्राप्स्यसि भारत॥४४॥ 

“भारत! भूमण्डलका आधा राज्य मन्त्रियोंसहित 
तुम्हारे जीवननिर्वाहके लिये पर्याप्त है। तुम सुहृदोंकी 
आज्ञाके अनुसार चलकर सुयश प्राप्त करोगे॥ ४४॥ 
श्रीमद्भिरात्मवद्भि्तैर्बु्धिमद्भिजितेन्द्रियैः । 
पाण्डवैर्विग्रहस्तात भ्रंशयेन्महतः सुखात्‌॥ ४५॥ 

“तात! श्रीमान्‌, मनस्वी, बुद्धिमान्‌ तथा जितेन्द्रिय 
पाण्डवोंके साथ होनेवाला कलह तुम्हें महान्‌ सुखसे 
वंचित कर देगा॥ ४५॥ 
निगृह्य सुहृदां मन्युं शाधि राज्यं यथोचितम्‌। 
स्वमंशं पाण्डुपुत्रेभ्यः प्रदाय भरतर्षभ॥ ४६॥ 

* भरतश्रेष्ठ! तुम पाण्डवोंको उनका राज्यभाग 
देकर सुहृदोंके बढ़ते हुए क्रोधको शान्त कर दो और 
अपने राज्यका यथोचित रीतिसे शासन करते रहो॥ 
अलमङ्ग निकारोऽयं त्रयोदश समाः कृतः। 
शमयैनं महाप्राज्ञ कामक्रोधसमेधितम्‌।। ४७॥ 

“बेटा | पाण्डवोंको जो तेरह वर्षोके लिये निर्वासित 
कर दिया गया, यही उनका महान्‌ अपकार हुआ है। 
महामते! तुम्हारे काम और क्रोधसे इस अपकारको 
और भी वृद्धि हुई है। अब तुम संधिके द्वारा इसे शान्त 
कर दो॥ ४७॥ 

न चैष शक्तः पार्थानां यस्त्वमर्थमभीप्ससि। 
सूतपुत्रो दूढक्रोधो भ्राता दुःशासनश्च ते॥ ४८॥ 

“तुम जो कुन्तीके पुत्रोंका धन हड़प लेना 
चाहते हो, ऐसा करनेकी तुम्हारी शक्ति नहीं है। 
क्रोधको दृढतापूर्वक धारण करनेवाला सूतपुत्र कर्ण 
तथा तुम्हारा भाई दुःशासन-ये दोनों भी ऐसा करनेमें 
समर्थ नहीं हैं ॥ ४८॥ 
भीष्मे द्रोणे कृपे कर्णे भीमसेने धनंजये। 
धृष्टद्युम्ने च संक्ुद्धे न स्युः सर्वाः प्रजा श्चुवम्‌॥ ४९॥ 


३९८ 


“जिस समय भीष्म, द्रोण, कृपाचार्य, कर्ण तथा 
भीमसेन, अर्जुन और धुृष्ट््युम्न--ये अत्यन्त कुपित होकर 
परस्पर युद्ध करेंगे, उस समय सारी प्रजाका विनाश 
अवश्यम्भावी है॥ ४९॥ 
अमर्षवशमापन्नो मा कुरूंस्तात जीघनः। 
एषा हि पृथिवी कृत्स्ना मा गमत्‌ त्वत्कृते वधम्‌॥ ५०॥ 

“तात! तुम क्रोधके वशीभूत होकर समस्त 
कौरवोंका वध न कराओ। तुम्हारे लिये इस सम्पूर्ण 
भूमण्डलका विनाश न हो॥५०॥ 
यच्च त्वं मन्यसे मूढ भीष्मद्रोणकृपादयः । 
योत्स्यन्ते सर्वशक्त्येति नैतदद्योपपद्यते॥ ५१॥ 

“मूढ़! तुम जो यह समझ रहे हो कि भीष्म, 
द्रोण और कृपाचार्य आदि अपनी पूरी शक्ति लगाकर 
मेरी ओरसे युद्ध करेंगे, यह इस समय कदापि सम्भव 
नहीं है॥ ५१॥ 
समं हि राज्यं प्रीतिश्च स्थानं हि विदितात्मनाम्‌ 
पाण्डवेष्वथ युष्मासु धर्मस्त्वभ्यधिकस्ततः॥ ५२॥ 


श्रीमहाभारते 
ककल मा रारा??? 


[ उद्योगपर्वणि 


'क्योंकि इन आत्मज्ञानी पुरुषोंकी दृष्टिमें इस 
राज्यका पाण्डवों अथवा तुमलोगोंके पास रहना 
समान ही है। इनके हृदयमें दोनोंके लिये एक-सा ही 
प्रेम और स्थान है तथा राज्यसे भी बढ़कर ये धर्मको 
महत्त्व देते हैं॥ ५२॥ ॥ 
राजपिण्डभयादेते यदि हास्यन्ति जीवितम्‌। 

न हि शक्ष्यन्ति राजानं युधिष्ठिरमुदीक्षितुम्‌॥ ५३ ॥ 

“इस राज्यका इन्होंने जो अन्न खाया है, उसके 
भयसे यद्यपि ये तुम्हारी ओरसे लड़कर अपने प्राणोंका 
परित्याग कर देंगे, तथापि राजा युधिष्ठिरकी ओर कभी 
वक्र दृष्टिसे नहीं देख सकेंगे॥ ५३॥ 

न लोभादर्थसम्पत्तिर्नराणामिह दृश्यते। 
तदलं तात लोभेन प्रशाम्य भरतर्षभ॥ ५४॥ 

“तात भरतश्रेष्ठ! इस संसारमें केवल लोभ करनेसे 
'किसीको धनकी प्राप्ति होती नहीं दिखायी देती; अतः 
लोभसे कुछ सिद्ध होनेवाला नहीं है। तुम पाण्डवोंके 
साथ संधि कर लो'॥ ५४॥ 


इति श्रीमहाभारते उद्योगपर्वणि भगवद्यानपर्वणि गान्धारीवाक्ये 
एकोनत्रिंशदधिकशततमोऽध्यायः॥ १२९॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें गान्धारीवाक्यविषयक 
एक सौ उनतीसवाँ अध्याय पूरा हुआ॥ १२९ ॥ 


~~ I~ 


त्रिंशदध्िकशततमोऽध्यायः 
दुर्योधनके षड्यन्त्रका सात्यकिद्वारा भंडाफोड़, श्रीकृष्णको सिंहगर्जना 
तथा धृतराष्ट्र और विदुरका दुर्योधनको पुनः समझाना 


वैशम्पायन उवाच 
तत्‌ तु वाक्यमनादृत्य सोऽर्थवन्मातृभाषितम्‌। 
पुनः प्रतस्थे संरम्भात्‌ सकाशमकृतात्मनाम्‌॥ १॥ 
वैशम्पायनजी कहते हैं-जनमेजय! माताके 
कहे हुए उस नीतियुक्त वचनका अनादर करके दुर्योधन 
पुनः क्रोधपूर्वक वहाँसे उठकर उन्हीं अजितात्मा 
मन्त्रियोंक पास चला गया॥ १॥ 
ततः सभाया निर्गम्य मन्त्रयामास कौरवः। 
सौबलेन मताक्षेण राज्ञा शकुनिना सह॥ २॥ 
तत्पश्चात्‌ सभाभवनसे निकलकर दुर्योधनने 
्यूतविद्याके जानकार सुबलपुत्र राजा शकुनिके साथ 
गुप्तरूपसे मन्त्रणा की॥ २॥ 


दुर्योधनस्य कर्णस्य शकुनेः सौबलस्य च। 
दुःशासनचतुर्थानामिदमासीद्‌ विचेष्टितम्‌॥ ३॥ 
उस समय दुर्योधन, कर्ण, सुबलपुत्र शकुनि तथा 
दुःशासन--इन चारोंका निश्चय इस प्रकार हुआ॥ ३॥ 
पुरायमस्मान्‌. गृह्णाति क्षिप्रकारी जनार्दनः। 
सहितो धृतराष्ट्रेण राज्ञा शान्तनवेन च॥ ४॥ 
वयमेव हृषीकेशं निगृह्णीम बलादिव। 
प्रसह्य पुरुषव्याप्रमिन््रो वैरोचनिं यथा॥५॥ 
वे परस्पर कहने लगे--'शीघ्रतापूर्वक प्रत्येक 
कार्य करनेवाले श्रीकृष्ण राजा धृतराष्ट्र और 
साथ मिलकर जबतक हमें कैद करें, उसके पहले 
हमलोग ही बलपूर्वक इन पुरुषसिंह हषीकेशको बन्दी 


भगवद्यानपर्व ] 


त्रिंशदधिकशततमोऽध्यायः 


३९९ 


¬ शवनकशतती घ्याया कक । 


बना लें। ठीक उसी तरह, जैसे 
बलिको बाँध लिया था॥४-५॥ 
श्रुत्वा गृहीतं वार्ष्णेयं पाण्डवा हतचेतस:। 

निरुत्साहा भविष्यन्ति भग्नदंष्ट्रा इवोरगाः ॥ ६॥ 

“श्रीकृष्णको कैद हुआ सुनकर पाण्डव दाँत तोडे 
हुए सर्पोके समान अचेत और हतोत्साह हो जायँगे॥ 
अयं होषां महाबाहुः सर्वेषां शर्म वर्म च। 
अस्मिन्‌ गृहीते बरदे ऋषभे सर्वसात्वताम्‌॥ ७॥ 
निरुद्यमा भविष्यन्ति पाण्डवाः सोमकैः सह। 

“ये महाबाहु श्रीकृष्ण ही समस्त पाण्डवोंके 
कल्याणसाधक और कवचकी भाँति रक्षा करनेवाले हैं। 
सम्पूर्ण यदुवंशियोंक शिरोमणि तथा वरदायक इस 
श्रीकृष्णके बन्दी बना लिये जानेपर सोमकोंसहित सब 
पाण्डव उद्योगशून्य हो जायँगे॥७३॥ 
तस्माद्‌ वयमिहैवैनं केशवं क्षिप्रकारिणम्‌॥ ८॥ 
क्रोशतो धृतराष्ट्रस्य बद्ध्वा योत्स्यामहे रिपून्‌। 

“इसलिये हम यहीं शीकघ्रतापूर्वक कार्य करनेवाले 
केशवको राजा धृतराष्ट्रके चीखने-चिल्लानेपर भी कैद 
करके शत्रुओंके साथ युद्ध करें'॥ ८३॥ 
तेषां पापमभिप्रायं पापानां दुष्टचेतसाम्‌॥ ९॥ 
इङ्गितज्ञः कविः क्षिप्रमन्वबुद्भयत सात्यकिः। 

विद्वान्‌ सात्यकि इशारेसे ही दूसरोंके मनकी बात 
समझ लेनेवाले थे। वे उन दुष्टचित्त पापियोंके उस 
पापपूर्ण अभिप्रायको शीघ्र ही ताड़ गये॥९३॥ 
तदर्थमभिनिष्क्रम्य हार्दिक्येन सहास्थितः॥ १०॥ 
अब्रवीत्‌ कृतवर्माणं क्षिप्रं योजय वाहिनीम्‌। 
व्यूढानीकः सभाद्वारमुपतिष्ठस्व दंशितः॥ १९॥ 
/_ फिर उसके प्रतीकारके लिये वे सभासे बाहर 
निकलकर कृतवर्मासे मिले और इस प्रकार बोले- 
“तुम शीघ्र ही अपनी सेनाको तैयार कर लो और स्वयं 
भी कवच धारण करके व्यूहाकार खड़ी हुई सेनाके 
साथ सभाभवनके द्वारपर डटे रहो॥ १०-११॥ 
यावदाख्याम्यहं चैतत्‌ कृष्णायाक्लिष्टकारिणे। 

“तबतक मैं अनायास ही महान्‌ कर्म करनेवाले 
भगवान्‌ श्रीकृष्णको कौरवोंके षड्यन्त्रको सूचना दिये 
देता हूँ।' 

स प्रविश्य सभां वीरः सिंहो गिरिगुहामिव॥ १२ 
आचष्ट तमभिप्रायं केशवाय महात्मने। 
धृतराष्ट्रं ततश्चैव विदुरं चान्वभाषत १३॥ 


इन्द्रने विरोचनपुत्र 


ऐसा कहकर वीर सात्यकिने सभामें प्रवेश किया, 
मानो सिंह पर्वतकी कन्दरामें घुस रहा हो। वहाँ जाकर 
उन्होंने महात्मा केशवसे कौरवोंका अभिप्राय बताया। 
फिर धृतराष्ट्र और विदुरको भी इसकी सूचना दी॥ 
तेषामेतमभिप्रायमाचचक्षे स्मयन्निव। 
धर्मादर्थाच्च कामाच्च कर्म साधुविगर्हितम्‌॥ १४॥ 
मन्दाः कर्तुमिहेच्छन्ति न चावाप्यं कथंचन। 

सात्यकिने किंचित्‌ मुसकराते हुए-से उन कौरवोंके 
इस अभिप्रायको इस प्रकार बताया-*सभासदो! कुछ 
मूर्ख कौरव एक ऐसा नीच कर्म करना चाहते हैं, जो 
धर्म, अर्थ और काम सभी दृष्टियोंसे साधुपुरुषोंद्वारा 
निन्दित है। यद्यपि इस कार्यमें उन्हें किसी प्रकार 
सफलता नहीं प्राप्त हो सकती॥ १४३॥ 
पुरा विकुर्वते मूढाः पापात्मानः समागताः॥ १५॥ 
धर्षिताः काममन्युभ्यां क्रोधलोभवशानुगाः। 

“क्रोध और लोभके वशीभूत हो काम एवं रोषसे 
तिरस्कृत होकर कुछ पापात्मा एवं मूढ़ मानव यहाँ आकर 
भारी बखेड़ा पैदा करना चाहते हैं॥ १५३॥ 
इमं हि पुण्डरीकाक्षं जिघृक्षन्त्यल्पचेतसः॥ १६॥ 
पटेनारिनि प्रज्वलितं यथा बाला यथा जडाः। 

'जैसे बालक और जड बुद्धिवाले लोग जलती 
आगको कपड़ेमें बाँधना चाहें, उसी प्रकार ये मन्दबुद्धि 
कौरव इन कमलनयन भगवान्‌ श्रीकृष्णको यहाँ कैद 
करना चाहते हैं'॥ १६३॥ 
सात्यकेस्तद्‌ बच: श्रुत्वा विदुरो दीर्घदर्शिवान्‌॥ १७॥ 
धृतराष्ट्रं महाबाहुमब्रवीत्‌ कुरुसंसदि। 
राजन्‌ परीतकालास्ते पुत्राः सर्वे परंतप॥ १८॥ 
अशक्यमयशस्यं च कर्तु कर्म समुद्यताः। 

सात्यकिका यह वचन सुनकर दूरदर्शी विदुरने 
'कौरवसभामें महाबाहु धृतराष्ट्रसे कहा-- परंतप नरेश! 
जान पड़ता है, आपके सभी पुत्र सर्वथा कालके अधीन 
हो गये हैं। इसीलिये वे यह अकीर्तिकारक और 
असम्भव कर्म करनेको उतारू हुए हैं॥ १७-१८३ ॥ 
इमं हि पुण्डरीकाक्षमभिभूय प्रसह्य च॥ १९॥ 
निग्रहीतुं किलेच्छन्ति सहिता वासवानुजम्‌। 
इमं पुरुषशादूलमप्रधृष्यं दुरासदम्‌ २०॥ 
आसाद्य न भविष्यन्ति पतङ्गा इव पावकम्‌। 

“सुननेमें आया है कि वे सब संगठित होकर इन 
पुरुषसिंह कमलनयन श्रीकृष्णको तिरस्कृत करके हठपूर्वक 


४00 


कैद करना चाहते हैं। ये भगवान्‌ कृष्ण इन्द्रके छोटे भाई 
और दुर्धर्ष वीर हैं। इन्हें कोई भी पकड़ नहीं सकता। 
इनके पास आकर सभी विरोधी जलती आगमें गिरनेवाले 
फतिंगोंके समान नष्ट हो जायँगे॥ १९-२०२ ॥ 
अयमिच्छन्‌ हि तान्‌ सर्वान्‌ युध्यमानाञ्जनार्दनः॥ २१॥ 
सिंहो नागानिव क्रुद्धो गमयेद्‌ यमसादनम्‌। 

“जैसे क्रोधमें भरा हुआ सिंह हाथियोंको नष्ट 
कर देता है, उसी प्रकार ये भगवान्‌ श्रीकृष्ण यदि चाहें 
तो क्रुद्ध होनेपर समस्त विपक्षी योद्धाओंको यमलोक 
पहुँचा सकते हैं॥ २१२ ॥ 

ज त्वयं निन्दितं कर्म कुर्यात्‌ पापं कथंचन॥ २२॥ 
ज च धर्मादपक्रामेदच्युतः पुरुषोत्तमः। 

“परंतु ये पुरुषोत्तम श्रीकृष्ण किसी प्रकार भी 
निन्दित अथवा पापकर्म नहीं कर सकते और न कभी 
धर्मसे ही पीछे हट सकते हैं॥ २२३॥ 

(यथा वाराणसी दग्धा साश्वा सरथकुंजरा। 
सानुबन्धस्तु कृष्णेन काशीनामृषभो हतः॥ 
तथा नागपुरं दग्ध्वा शङ्खचक्रगदाधरः। 
स्वयं कालेश्वरो भूत्वा नाशयिष्यति कौरवान्‌॥ 

*श्रीकृष्णने जिस प्रकार घोड़े, रथ और हाथियोंसहित 
वाराणसी नगरी जला दी और काशिराजको उनके सगे- 
सम्बन्धियासहित मार डाला, उसी प्रकार ये शंख, चक्र 
और गदा धारण करनेवाले भगवान्‌ श्रीकृष्ण स्वयं 
कालेश्वर होकर हस्तिनापुरको दग्ध करके कौरवोंका 
नाश कर डालेंगे। 
पारिजातहरं ह्येनमेकं यदुसुखावहम्‌। 
जाभ्यवर्तत संरब्धो वृत्रहा वसुभिः सह॥ 

“यदुकुलको सुख पहुँचानेवाले श्रीकृष्ण जब अकेले 
पारिजातका अपहरण करने लगे, उस समय अत्यन्त कोपमें 
भरे हुए इन्द्रने इनके ऊपर वसुओंके साथ आक्रमण 
किया। परंतु वे भी इन्हें पराजित न कर सके। 
प्राप्य निर्मोचने पाशान्‌ षट्‌ सहस्त्रांस्तरस्विन: । 
हतास्ते वासुदेवेन ह्युपसंक्रम्य मौरवान्‌॥ 

'निर्मोचन नामक स्थानमें मुर दैत्यने छः हजार 
शक्तिशाली पाश लगा रखे थे, जिन्हें इन वसुदेवनन्दन 
श्रीकृष्णने निकट जाकर काट डाला। 
द्वारमासाद्य सौभस्य विधूय गदया गिरिम्‌। 
झुमत्सेनः सहामात्यः कृष्णेन विनिपातित: ॥ 

“इन्हीं श्रीकृष्णने सौभके द्वारपर पहुँचकर अपनी 


श्रीमहाभारते 


[ उद्योगपर्वणि 


गदासे पर्वतको विदीर्ण करते हुए मन्त्रियोंसहित चुमत्सेन- 
को मार गिराया था। 
शेषवत्त्वात्‌ कुरूणां तु धर्मपिक्षी तथाच्युतः। 
क्षमते पुण्डरीकाक्षः शक्तः सन्‌ पापकर्मणाम्‌॥ 
एते हि यदि गोविन्दमिच्छन्ति सह राजभिः। 
अद्यैवातिथयः सर्वे भविष्यन्ति यमस्य ते॥ 
'अभी कौरवोंकी आयु शेष है, इसीलिये 
सदा धर्मपर ही दृष्टि रखनेवाले कमलनयन भगवान्‌ 
श्रीकृष्ण इन पापाचारियोंको दण्ड देनेमें समर्थ होकर 
भी अभी क्षमा करते जा रहे हैं। यदि ये कौरव अपने 
सहयोगी राजाओंके साथ गोविन्दको बन्दी बनाना 
चाहते हैं तो सब-के-सब आज ही यमराजके अतिथि 
हो जायँगे। 
यथा वायोस्तृणाग्राणि वशं यान्ति बलीयसः। 
तथा चक्रभृतः सर्वे वशमेष्यन्ति कौरवाः॥ ) 
“जैसे तिनकोंके अग्रभाग सदा महाबलवान्‌ वायुके 
वशमें होते हैं, उसी प्रकार समस्त कौरव चक्रधारी 
श्रीकृष्णके अधीन हो जायेगे '। 
विदुरेणैवमुक्ते तु केशवो वाक्यमन्रवीत्‌॥ २३॥ 
धृतराष्ट्रमभिप्रेक्ष्य सुहृदां शृण्वतां मिथः। 
राजन्नेते यदि क्रुद्धा मां निगृल्णीयुरोजसा॥ २४॥ 
एते वा मामहं वैनाननुजानीहि पार्थिव 
विदुरके ऐसा कहनेपर भगवान्‌ केशवने समस्त 
सुहृदोंक सुनते हुए राजा धृतराष्ट्रकी ओर देखकर 
कहा--'राजन्‌! ये दुष्ट कौरव यदि कुपित होकर मुझे 
बलपूर्वक पकड़ सकते हों तो आप इन्हें आज्ञा दे 
दीजिये। फिर देखिये, ये मुझे पकड़ पाते हैं या मैं इन्हें 
बन्दी बनाता हूँ॥ २३-२४३ ॥ 
एतान्‌ हि सर्वान्‌ संरब्धान्‌ नियन्तुमहमुत्सहे॥ २५॥ 
न त्वहं निन्दितं कर्म कुर्यां पापं कथंचन। 
“यद्यपि क्रोधमें भरे हुए इन समस्त कौरवोंको मैं 
बाँध लेनेकी शक्ति रखता हुँ, तथापि मैं किसी प्रकार 


` भी कोई निन्दित कर्म अथवा पाप नहीं कर सकता॥ 


पाण्डवार्थे हि लुभ्यन्तः स्वार्थान्‌हास्यन्ति ते सुताः॥ २६ ॥ 
एते चेदेवमिच्छन्ति कृतकार्यो युधिष्ठिरः। 

' आपके पुत्र पाण्डवोंका धन लेनेके लिये लुभाये 
हुए हैं, परंतु इन्हें अपने धनसे भी हाथ धोना पड़ेगा! 
यदि ये ऐसा ही चाहते हैं, तब तो युधिष्ठिरका काम 
बन गया॥ २६६ ॥ 


सगवरसातपवी त्रिंशदधिकशततमोऽध्यायः ४०१ 
अद्यैव ह्यहमेनांश्च ये चैनाननु भारत 
निगृह्य राजन्‌ पार्थेभ्यो दद्यां कि दुष्कृतं तवर र 

“भारत! मैं आज ही इन कौरवों तथा इनके 
अनुगामियोंको कैद करके यदि कुन्तीपुत्रोंके हाथमें सौंप 
दूँ तो क्या बुरा होगा?॥ २७६ ॥ 
इदं तु न प्रवतेयं निन्दितं कर्म भारत॥ २८॥ 
संनिधौ ते महाराज क्रोधर्ज पापबुद्धिजम्‌। 

“परंतु भारत! महाराज! आपके समीप मैं क्रोध 
अथवा पापबुद्धिसे होनेवाला यह निन्दित कर्म नहीं 
प्रारम्भ करूँगा॥ २८३ ॥ 
एष दुर्योधनो राजन्‌ यथेच्छति तथास्तु तत्‌॥ २९॥ 
अहँ तु सर्वास्तनयाननुजानामि ते नृप। 

“नरेश्वर! यह दुर्योधन जैसा चाहता है, वैसा ही 
हो। मैं आपके सभी पुत्रोंको इसके लिये आज्ञा देता हुँ'॥ 
एतच्छुत्वा तु विदुरं धृतराष्ट्रोऽभ्यभाषत। 
झ्िप्रमानय तं पापं राज्यलुब्धं सुयोधनम्‌॥ ३०॥ 
सहमित्रं सहामात्यं ससोदर्यं सहानुगम्‌। 
शक्नुयां यदि पन्थानमवतारयितुं पुनः॥ ३९॥ 

यह सुनकर धृतराष्ट्रने विदुरसे कहा-- तुम उस 
पापात्मा राज्यलोभी दुर्योधनको उसके मित्रों, मन्त्रियों, 
भाइयों तथा अनुगामी सेवकोंसहित शीघ्र मेरे पास 
बुला लाओ। यदि पुनः उसे सन्मार्गपर उतार सकूँ तो 
अच्छा होगा'॥ ३०-३१॥ 
ततो दुर्योधनं क्षत्ता पुनः प्रावेशयत्‌ सभाम्‌। 
अकामं भ्रातृभिः सार्ध राजभिः परिवारितम्‌॥ ३२ 

तब विदुरजी राजाओंसे घिरे हुए दुर्योधनको 
उसकी इच्छा न होते हुए भी भाइयोंसहित पुनः सभामें 
ले आये॥ ३२॥ 


“वह कर्म ऐसा है, जिसकी साधु पुरुषोंने सदा 
निन्दा की है। वह अपयशकारक तो है ही, तू उसे कर 
भी नहीं सकता; परंतु तेरे-जैसा कुलांगार और मूर्ख 
मनुष्य उसे करनेकी चेष्टा करता है ॥ ३५॥ 
त्वमिमं पुण्डरीकाक्षमप्रधृष्यं दुरासदम्‌। 
पापैः सहायैः संहत्य निग्रहीतुं किलेच्छसि॥ ३६॥ 

“सुनता हूँ, तू अपने पापी सहायकोंसे मिलकर 
इन दुर्धर्ष एवं दुर्जय वीर कमलनयन श्रीकृष्णको कैद 
करना चाहता है॥ ३६॥ 
यो न शक्यो बलात्‌ कर्तु देवैरपि सवासवैः। 
तं त्वं प्रार्थयसे मन्द बालश्चन्द्रमसं यथा॥ ३७॥ 

“ओ मूढ़! इन्द्रसहित सम्पूर्ण देवता भी जिन्हे 
बलपूर्वक अपने वशमें नहीं कर सकते, उन्हींको तू 
बंदी बनाना चाहता है। तेरी यह चेष्टा वैसी ही है, जैसे 
कोई बालक चन्द्रमाको पकड्ना चाहता हो॥ ३७॥ 
देवैर्मनुष्यैर्गन्धर्वैरसुरैरुरगैश्च यः। 

न सोढुं समरे शक्यस्तं न बुद्धयसि केशवम्‌॥ ३८ ॥ 

“देवता, मनुष्य, गन्धर्व, असुर और नाग भी 
संग्रामभूमिमै जिनका वेग नहीं सह सकते, उन भगवान्‌ 
श्रीकृष्णको तू नहीं जानता॥३८॥ 
हुर्ग्राह्मः पाणिना वायुर्दु:स्पर्शः पाणिना शशी। 
दुर्धरा पृथिवी मूर्ध्ना ठुरग्राह्मः केशवो बलात्‌॥ ३९॥ 

“जैसे वायुको हाथसे पकड़ना दुष्कर है, चन्द्रमाको 
हाथसे छूना कठिन है और पृथ्वीको सिरपर धारण 
करना असम्भव है, उसी प्रकार भगवान्‌ श्रीकृष्णको 
बलपूर्वक पकड्ना दुष्कर है'॥३९॥ 
इत्युक्ते धृतराष्ट्रेण क्षत्तापि विदुरोऽब्रवीत्‌। 
दुर्योधनमभिप्रेत्य धार्तराष्ट्रममर्षणम्‌॥ ४० ॥ 
अथ दुर्योधनं राजा धृतराष्ट्रोऽभ्यभाषत। धृतराष्ट्रके ऐसा कहनेपर विदुरने भी अमर्षमें भरे 
कर्णदुःशासनाभ्यां च राजभिश्चापि संवृत्तम्‌॥ ३३॥ | हुए धृतराष्ट्रपुत्र दुर्योधनके पास जाकर इस प्रकार कहा॥ 

उस समय कर्ण, दुःशासन तथा अन्य राजाओंसे विदुर उवाच 
भी घिरे हुए दुर्योधनसे राजा धृतराष्ट्रने कहा ॥ ३३॥ दुर्योधन निबोधेदं वचनं मम साम्प्रतम्‌। 
नृशंस पापभूयिष्ठ षुद्रकर्मसहायवान्‌। सौभद्वारे दानवेन्द्रो द्विविदो नाम नामतः। 
पापैः सहायैः संहत्य पापं कर्म चिकीर्षसि॥ ३४॥ शिलावर्षेण महता छादयामास केशवम्‌॥ ४९॥ 

“नृशंस महापापी! नीच कर्म करनेवाले ही तेरे विदुर बोले--दुर्योधन! इस समय मेरी बातपर 
सहायक हैं। तू उन पापी सहायकोंसे मिलकर पापकर्म | ध्यान दो। सौभद्वारमें द्विविद नामसे प्रसिद्ध एक 
ही करना चाहता है ॥३४॥ वानरोंका राजा रहता था, जिसने एक दिन पत्थरोंकी 
अशक्यमयशस्यं च सद्भिश्चापि विगर्हितम्‌। बड़ी भारी वर्षा करके भगवान्‌ श्रीकृष्णको आच्छादित 
यथा त्वादृशको मूढो व्यवस्येत्‌ कुलपांसनः॥ ३५॥ | कर दिया॥ ४१॥ 


४०२ 


ग्रहीतुकामो विक्रम्य सर्वयत्नेन माधवस्‌। 
ग्रहीतुं नाशकच्चैनं तं त्वं प्रार्थयसे बलात्‌॥ ४२॥ 
चह पराक्रम करके सभी उपायोंसे श्रीकृष्णको 
पकड़ना चाहता था, परंतु इन्हें कभी पकड़ न सका। 
उन्हीं श्रीकृष्णको तुम बलपूर्वक अपने वशमें करना 
चाहते हो !॥ ४२॥ 
ग्राग्ज्योतिषणतं शौरिं नरकः सह दानवैः। 
ग्रहीतुं नाशकत्‌ तत्र तं त्वं प्रार्थयसे बलात्‌॥ ४३॥ 
पहलेकी बात है, प्राग्ज्योतिषपुरमें गये हुए 
श्रीकृष्णको दानवोंसहित नरकासुरने भी वहाँ बन्दी 
बनानेकी चेष्टा की; परंतु वह भी वहाँ सफल न हो 
सका। उन्हींको तुम बलपूर्वक अपने वशमें करना 
चाहते हो॥ ४३॥ 
अनेकयुगवर्षायुर्निहत्य नरकं मृधे। 
नीत्वा कनऱ्यासहस्त्राणि उपयेमे यथाविधि॥ ४४॥ 
अनेक युगों तथा असंख्य वर्षाको आयुवाले 
जरकासुरको युद्धमें मारकर श्रीकृष्ण उसके यहाँसे 
सहस्रो राजकन्याओंको (उद्धार करके) ले गये और 
उन सबके साथ उन्होंने विधिपूर्वक विवाह किया॥ 
निर्मोचने षटू सहस्त्राः पाशैर्बद्धा महासुराः। 
ग्रहीतुं नाशकंश्चैनं तं त्वं प्रार्थयसे बलात्‌॥ ४५॥ 
निर्मोचनमें छ: हजार बड़े-बड़े असुरोंको भगवानूने 
पाशोंमें बाँध लिया। वे असुर भी जिन्हें बंदी न बना 
सके, उन्हींको तुम बलपूर्वक वशमें करना चाहते हो॥ 
अनेन हि हता बाल्ये पूतना शकुनी तथा। 
गोवर्धनो धारितश्च गवार्थे भरतर्षभ॥ ४६॥ 
भरतश्रेष्ठ ! इन्होंने ही बाल्यावस्थामें बकी पूतनाका 
, वध किया था और गौओंकी रक्षाके लिये अपने हाथपर 
गोवर्धन पर्वतको धारण किया था॥ ४६॥ 
अरिष्टो धेनुकश्चैव चाणूरश्च महाबलः। 
अश्वराजश्च निहतः कंसश्चारिष्टमाचरन्‌॥ ४७॥ 
अरिष्टासुर, धेनुक, महाबली चाणूर, अश्वराज केशी 
और कंस भी लोकहितके विरुद्ध आचरण करनेपर 
श्रीकृष्णके ही हाथसे मारे गये थे॥ ४७॥ 


श्रीमहाभारते 


[ उद्योगपर्वणि 


जरासंधश्च वक्रश्च शिशुपालश्च वीर्यवान्‌। 
बाणश्च निहतः संख्ये राजानश्च निषूदिताः ॥ ४८॥ 
जरासंध, दंतवक्र, पराक्रमी शिशुपाल और बाणासुर 
भी इन्हींके हाथसे मारे गये हैं तथा अन्य बहुत-से 
राजाओंका भी इन्होंने ही संहार किया है॥ ४८॥ 
वरुणो निर्जितो राजा पावकश्चामितौजसा। 
पारिजातं च हरता जितः साक्षाच्छचीपतिः॥ ४९॥ 
अमित तेजस्वी श्रीकृष्णने राजा वरुणपर विजय 
पायी है। इन्होंने अग्निदेवको भी पराजित किया है और 
पारिजातहरण करते समय साक्षात्‌ शचीपति इन्द्रको भी 
जीता है॥४९॥ 
एकार्णवे च स्वपता निहतौ मधुकैटभौ। 
जन्मान्तरमुपागम्य हयग्रीवस्तथा हतः॥ ५०॥ 
इन्होंने एकार्णवके जलमें सोते समय मधु और कैटभ 
नामक दैत्योंको मारा था और दूसरा शरीर धारण करके 
हयग्रीव नामक राक्षसका भी इन्होंने ही वध किया था॥ 
अयं कर्ता न क्रियते कारणं चापि पौरुषे। | 
यद्‌ यदिच्छेदयं शौरिस्तत्‌ तत्‌ कुर्यादयत्नतः॥ ५१॥ 
ये ही सबके कर्ता हैं, इनका दूसरा कोई कर्ता 
नहीं है। सबके पुरुषार्थके कारण भी यही हैं। ये भगवान्‌ 
श्रीकृष्ण जो-जो इच्छा करें, वह सब अनायास ही कर 
सकते हैं॥ ५१॥ 
तं न बुद्धयसि गोविन्दं घोरविक्रममच्युतम्‌। 
आशीविषमिव क्रुद्धं तेजोराशिमनिन्दितम्‌॥ ५२॥ 
अपनी महिमासे कभी च्युत न होनेवाले इन भगवान्‌ 
गोविन्दका पराक्रम भयंकर है । तुम इन्हें अच्छी तरह नहीं 
जानते। ये क्रोधमें भरे हुए विषधर सर्पके समान भयानक 
हैं। ये सत्पुरुषोंद्वारा प्रशंसित एवं तेजकी राशि हैं ॥ ५२॥ 
प्रधर्षयन्‌ महाबाहुं कृष्णमक्लिष्टकारिणम्‌। - 
पतङ्गोऽरिनमिवासाद्य सामात्यो न भविष्यसि॥ ५३॥ 
अनायास ही महान्‌ पराक्रम करनेवाले महाबाहु 
भगवान्‌ श्रीकृष्णका तिरस्कार करनेपर तुम. अपने 
मन्त्रियासहित उसी प्रकार नष्ट हो जाओगे, जैसे पतंग 
आगमें पड़कर भस्म हो जाता है॥५३॥ 


इति श्रीमहाभारते उद्योगपर्वणि भगवद्यानपर्वणि विदुरवाक्ये त्रिंशदध्िकशततमोऽध्यायः॥ १३०॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें विदुरवाक्यविषयक 
एक सौ तीसवाँ अध्याय पूरा हुआ॥ १३०॥ 
[ दाक्षिणात्य अधिक पाठके ८ श्लोक मिलाकर कुल ६१ श्लोक हैं।] 


स्टल) I~ 


भगवद्यानपर्व ] 


'एकत्रिंशदधिकशततमो५ध्याय: 

एकत्रिंशदधिकशततमोऽध्यायः 


भगवान्‌ 
भगवान्‌ श्रीकृष्णका विश्वरूप दर्शन कराकर कौरवसभासे प्रस्थान 


वैशम्पायन उवाच 

नी केशवः 
दुर्याधन धार्तराष्ट्रमभ्यभाषत वीर्यवान्‌ 
एकोऽहमिति यन्मोहान्मन्यसे मां सुगोत 
परिभूय सुदुर्बुद्धे ग्रहीतुं मां चिकीर्षसि॥ २॥ 

वैशम्पायनजी कहते हैं--जनमेजय! विदुरजीके 
ऐसा कहनेपर शत्रुसमूहका संहार करनेवाले शक्तिशाली 
श्रीकृष्णने धृतराष्ट्रपुत्र दुर्योधनसे इस प्रकार कहा-- 
"दुर्बुद्धि दुर्योधन! तू मोहवश जो मुझे अकेला मान रहा 
है और इसलिये मेरा तिरस्कार करके जो मुझे पकड्ना 
चाहता है, यह तेरा अज्ञान है॥ १-२॥ 
इहैव पाण्डवाः सर्वे तथैवान्धकवृष्णयः। 
इहादित्याश्च रुद्राश्‍च वसवश्च महर्षिभिः॥ ३॥ 

“देख, सब पाण्डव यहीं हैं। अन्धक और 
वृष्णिवंशके वीर भी यहीं मौजूद हैं। आदित्यगण, 
रुद्रगण तथा महर्षियोंसहित वसुगण भी यहीं हँ'॥ ३॥ 
एवमुक्त्वा जहासोच्चैः केशवः परवीरहा। 
तस्य संस्मयतः शौरेविद्युद्र्पा महात्मन: ॥ ४ 
अङ्गुष्ठमात्रास्त्रिदशा मुमुचुः पावकाचिषः। 
तस्य ब्रह्मा ललाटस्थो रुद्रो वक्षसि चाभवत्‌॥ ५॥ 

ऐसा कहकर विपक्षी वीरोंका विनाश करनेवाले 
भगवान्‌ केशव उच्चस्वरसे अट्टहास करने लगे। हँसते 
समय उन महात्मा श्रीकृष्णके श्रीअंगोंमें स्थित विद्युत्‌के 
समान कान्तिवाले तथा अँगूठेके बराबर छोटे शरीरवाले 
देवता आगकी लपटें छोड़ने लगे। उनके ललाठमें ब्रह्मा 
और वक्षःस्थलमें रुद्रदेव विद्यमान थे ॥ ४-५॥ 
लोकपाला भुजेष्वासन्नग्निरास्यादजायत । 
आदित्याश्चैव साध्याश्च वसवो5थाश्विनावषि॥ ६॥ 

शत्रुपूगहा । 


समस्त लोकपाल उनकी भुजाओंमें स्थित थे। 
मुखसे अग्निकी लपरें निकलने लगीं। आदित्य, साध्य, 
वसु, दोनों मरुद्गण, विश्वेदेव, 
यक्ष, गन्धर्व, नाग और राक्षस भी उनके विभिन्न अंगोंमें 
प्रकट हो गये॥ ६-७॥ A 
प्रादुरास्तां तथा दोर्भ्या सं | 
दक्षिणेऽथार्जुनो धन्वी हली रामश्च सव्यतः ॥८॥ 


शङ्खचक्रगदाशक्तिशाङ्गलाङ्गलनन्दका 
अदुश्यन्तोद्यतान्येव सर्वप्रहरणानि च। 
नानाबाहुषु कृष्णस्य दीप्यमानानि सर्वशः॥ ११॥ 


उनकी दोनों भुजाओंसे बलराम और अर्जुनका 


प्रादुर्भाव हुआ। दाहिनी भुजामें धनुर्धर अर्जुन और 
बायींमें हलधर बलराम विद्यमान थे॥८॥ 


भीमो युधिष्ठिरश्चैव माद्रीपुत्रौ च पृष्ठतः। 
अन्धका वृष्णयश्चैव प्र्ुम्तप्रमुखास्ततः॥ ९॥ 
अग्रे बभूबुः कृष्णस्य समुद्य॒तमहायुधाः। 
भीमसेन, युधिष्ठिर तथा माद्रीनन्दन नकुलसहदेव 
भगवानूके पृष्ठभागमें स्थित थे । प्रद्युम्न आदि वृष्णिवंशी 


तथा अन्धकवंशी योद्धा हाथोंमें विशाल आयुध धारण 
किये भगवानूके अग्रभागमें प्रकट हुए॥ ९३॥ 


© ॥१०॥ 


शंख, चक्र, गदा, शक्ति, शाङ्गधनुष, हल तथा 
नन्दक नामक खड्ग-ये ऊपर उठे हुए ही समस्त 
आयुध श्रीकृष्णकी अनेक भुजाओंमें देदीप्यमान दिखायी 


देते थे॥ १०-११॥ 
नेत्राभ्यां नस्ततश्चैव श्रोत्राभ्यां च समन्ततः। 
प्रादुरासन्‌ महारौद्राः सधूमाः पावकाचिषः॥ १२॥ 


उनके नेत्रॉसे, नासिकाके छिद्रोंसे और दोनों कानोंसे 
सब ओर अत्यन्त भयंकर धूमयुक्त आगकी लपटें प्रकट 
हो रही थीं॥ १२॥ 


रोमकूपेषु च तथा सूर्यस्येव मरीचयः। 


तं दुष्ट्वा घोरमात्मानं केशवस्य महात्मन: ॥ १३॥ 
न्यमीलयन्त नेत्राणि राजानस्त्रस्तचेतसः। 
ऋते द्रोणं च भीष्मं च विदुरं च महामतिम्‌॥ १४॥ 
संजयं च महाभागमूषीश्चैव तपोधनान्‌। 
प्रादात्‌ तेषां स भगवान्‌ दिव्यं चक्षुर्जनार्दनः १५॥ 
समस्त रोमकूपासे सूर्यके समान दिव्य किरणें 
छिटक रही थीं। महात्मा श्रीकृष्णके उस भयंकर 
स्वरूपको देखकर समस्त राजाओंके मनमें भय समा गया 
और उन्होंने अपने नेत्र बंद कर लिये। द्रोणाचार्य, भीष्म, 
परम बुद्धिमान्‌ विदुर, महाभाग संजय तथा तपस्याके 
धनी महर्षियोंको छोड़कर अन्य सब लोगोंकी आँखें 
बंद हो गयी थीं। इन द्रोण आदिको भगवान्‌ जनार्दनने 
स्वयं ही दिव्य दृष्टि प्रदान की थी (अतः वे आँख 
खोलकर उन्हें देखनेमें समर्थ हो सके) ॥ १३-१५॥ 

श्रीमहाभारते 


[ उद्योगपर्वणि 


तद्‌ दृष्ट्वा महदाश्चर्यं माधवस्य सभातले। 
देवदुन्दुभयो नेदुः पुष्पवर्षं पपात च॥ १६॥ 
उस सभाभवनमें भगवान्‌ श्रीकृष्णका वह परम 
आश्चर्यमय रूप देखकर देवताओंकी दुन्दुभियाँ बजने 
लगीं और उनके ऊपर फूलोंकी वर्षा होने लगी॥ १६॥ 
धृतराष्ट्र उवाच 
त्वमेव पुण्डरीकाक्ष सर्वस्य जगतो हितः। 
तस्मात्‌ त्वं यादवश्रेष्ठ प्रसादं कर्तुमर्हसि॥ १७॥ 
उस समय धुृतराष्ट्रने कहा-कमलनयन! 
यदुकुलतिलक श्रीकृष्ण! आप ही सम्पूर्ण जगतूके हितैषी 
हैं, अत: मुझपर भी कृपा कोजिये॥ १७॥ 
भगवन्‌ मम नेत्राणामन्तर्धांनं वृणे पुनः। 
भवन्तं द्रष्टुमिच्छामि नान्यं द्रष्टुमिहोत्सहे॥ १८॥ 
भगवन्‌! मेरे नेत्रोंका तिरोधान हो चुका है; परंतु 
आज मैं आपसे पुनः दोनों नेत्र माँगता हूँ। केवल 
आपका दर्शन करना चाहता हूँ; आपके सिवा और 
किसीको मैं नहीं देखना चाहता॥ १८॥ 
ततोऽब्रवीन्महाबाहुर्धृतराष्टरं जनार्दन: । 
अदृश्यमाने नेत्रे द्रे भवेतां कुरुनन्दन॥ १९॥ 
तब महाबाहु जनार्दनने धृतराष्ट्रसे कहा-- 
“कुरुनन्दन! आपको दो अदृश्य नेत्र प्राप्त हो जायँ'॥ 
तत्रारुत॑ महाराज धृतराष्ट्रश्च चक्षुषी। 
लब्धवान्‌ वासुदेवाच्च विश्वरूपदिदृक्षया॥ २०॥ 
महाराज जनमेजय! वहाँ यह अद्भुत बात हुई कि 
धृतराष्ट्रने भी भगवान्‌ श्रीकृष्णसे उनके विश्वरूपका 
दर्शन करनेको इच्छासे दो नेत्र प्राप्त कर लिये॥ २०॥ 
लब्धचक्षुषमासीनं धृतराष्ट्रं नराधिपाः। 
विस्मिता ऋषिभिः सार्ध तुष्टुवुर्मधुसूदनम्‌॥ २१॥ 
सिंहासनपर बैठे हुए धृतराष्ट्रको नेत्र प्राप्त हो 
गये, यह जानकर ऋषियोंसहित सब नरेश आश्चर्यचकित 
हो मधुसूदनकी स्तुति करने लगे॥ २१॥ 
चचाल च मही कृत्त्ना सागरश्चापि चुक्षुभे। 
विस्मयं परमं जग्मुः पार्थिवा भरतर्षभ॥ २२॥ 
भरतश्रेष्ठ! उस समय सारी पृथ्वी डगमगाने लगी, 
समुद्रमें खलबली पड़ गयी और समस्त भूपाल अत्यन्त 
विस्मित हो गये॥ २२॥ 
तत्रः स पुरुषव्याघ्रः संजहार वपुः स्वकम्‌। 
तां दिव्यामद्भुतां चित्रामृद्द्रिमत्तामरिंदमः॥ २३॥ 
तदनन्तर शत्रुओका दमन करनेवाले पुरुषसिंह 
श्रीकृष्णने अपने इस स्वरूपको, उस दिव्य, अद्भुत एवं 


विचित्र ऐश्वर्यको समेट लिया॥ २३॥ 
ततः सात्यकिमादाय पाणौ हार्दिक्यमेव च। : 
ऋषिभिस्तैरनुज्ञातो निर्ययौ मधुसूदनः॥ २४॥ः 
तत्पश्चात्‌ वे मधुसूदन ऋषियोंसे आज्ञा ले सात्यकि 
और कृतवर्माका हाथ पकड़े सभाभवनसे चल दिये 
ऋषयोऽन्तर्हिता जग्मुस्ततस्ते नारदादयः। 
तस्मिन्‌ कोलाहले वृत्ते तदद्लुतमिवाभवत्‌॥ २५॥ 
उनके जाते ही नारद आदि महर्षि भी अदृश्य हो: 
गये। वह सारा कोलाहल शान्त हो गया। यह सब एकः 
अद्भुत-सी घटना हुई थी॥ २५॥ 
तं प्रस्थितमभिप्रेक्ष्य कौरवाः सह राजभिः। 
अनुजममुर्नरव्याघ्रं देवा इव शतक्रतुम्‌॥ २६: 
पुरुषसिंह श्रीकृष्णको जाते देख राजाओंसहित 
समस्त कौरव भी उनके पीछे-पीछे गये, मानो देवता 
देवराज इन्द्रका अनुसरण कर रहे हों॥ २६॥ 
अचिन्तयऱ्नमेयात्मा सर्व॑ तद्‌ राजमण्डलम्‌। 
निश्चक्राम ततः शौरिः सधूम इव पावकः॥ २७॥ 
परंतु अप्रमेयस्वरूप भगवान्‌ श्रीकृष्ण उस समस्त 
नरेशमण्डलकी कोई परवा न करके धूमयुक्त अग्निकी 
भाँति सभाभवनसे बाहर निकल आये॥ २७॥ 
ततो रथेन शुभ्रेण महता क्ह्किणीकिना। 
हेमजालविचित्रेण लघुना मेघनादिना॥ २८॥ 
सूपस्करेण शुभ्रेण वैयाघ्रेण वरूथिना। 
शैब्यसुग्रीवयुक्तेन प्रत्यदृश्यत दारुकः॥ २९॥ 
बाहर आते ही शैब्य और सुग्रीव नामक घोड़ोंसे 
जुते हुए परम उज्वल एवं विशाल रथके साथ सारथि 
दारुक दिखायी दिया। उस रथमें बहुत-सी क्षुद्रघंटिकाएँ. 
शोभा पाती थीं। सोनेकी जालियोंसे उसकी विचित्र 
छटा दिखायी देती थी। वह शीघ्रगामी रथ चलते 
समय मेघके समान गम्भीर रव प्रकट करता था। उसके 
भीतर सब आवश्यक सामग्रियाँ सुन्दर ढंगसे सजाकर 
रखी गयी थीं। उसके ऊपर व्याघ्रचर्मका आवरण लगा 
हुआ था और रथकी रक्षाके अन्य आवश्यक प्रबन्ध भी 
किये गये थे॥ २८-२९॥ 
तथैव रथमास्थाय कृतवर्मा महारथः। 
वृष्णीनां सम्मतो वीरो हार्दिक्यः समदृश्यत ३०॥ 
इसी प्रकार वृष्णिवंशके सम्मानित वीर हृदिकपुत्र: 
महारथी कृतवर्मा भी एक-दूसरे रथपर बैठे दिखायी दिये ॥ 
उपस्थितरथं शारि प्रयास्यन्तमरिंदमम्‌। 
धृतराष्ट्रो महाराजः पुनरेवाभ्यभाषत॥ ३१॥ 


भगवद्यानपर्व ] 


द्वात्रिशदधिकशततमोञ्ध्यायः 


०४०५ 


वाता लकात घ्याया |]! सि 


दु शत्रुदमन भगवान्‌ श्रीकृष्णका रथ उपस्थित है 
और अब ये यहाँसे चले जायँगे; ऐसा जानकर महाराज 
धृतराष्ट्रने पुनः उनसे कहा--॥३१॥ 
यावद्‌ बलं मे पुत्रेषु पश्यस्येतजनार्दन। 
प्रत्यक्षं ते न ते किंचित्‌ परोक्षं शत्रुकर्शन॥ ३२॥ 
“शत्रुसूदन जनार्दन! पुत्रोंपर मेरा बल कितना काम 
ps है, यह आप देख ही रहे हैं। सब कुछ आपकी 
य सामने है; आपसे कुछ भी छिपा नहीं है॥ 
कुरूणां शममिच्छन्तं यतमानं च केशव। 
विदित्वैतामवस्थां मे नाभिशङ्कितुमहसि॥ ३३॥ 
“केशव! मैं भी चाहता हूँ कि कौरव-पाण्डवोमें 
संधि हो जाय और मैं इसके लिये प्रयत्न भी करता 
रहता हूँ; परंतु मेरी इस अवस्थाको समझकर आपको 
मेरे ऊपर संदेह नहीं करना चाहिये॥ ३३॥ 
न मे पापोऽस्त्यभिप्रायः पाण्डवान्‌ प्रति केशव। 
ज्ञातमेव हितं वाक्यं यन्मयोक्तः सुयोधनः॥ ३४॥ 
“केशव! पाण्डवोंके प्रति मेरा भाव पापपूर्ण नहीं 
है। मैंने दुर्योधनसे जो हितकी बात बतायी है, वह 
आपको ज्ञात ही है॥ ३४॥ 
जानन्ति कुरवः सर्वे राजानश्चैव पार्थिवाः। 
शमे प्रयतमानं मां सर्वयलेन माधव॥ ३५॥ 
“माधव! मैं सब उपायोंसे शान्तिस्थापनके लिये 
प्रयत्नशील हूँ, इस बातको ये समस्त कौरव | 
बाहरसे आये हुए राजालोग भी जानते हैं'॥ ३५॥ 
वैशम्पायन उवाच 
ततोऽब्रवीन्महाबाहुर्धतराष्टर जनार्दनः। 
द्रोणं पितामहं भीष्मं क्षत्तारं बाहिकं कृपम्‌॥ ३६॥ 
बैशम्पायनजी कहते हैं--जनमेजय! तदनन्तर 


महाबाहु श्रीकृष्णने राजा धृतराष्ट्र आचार्य द्रोण, पितामह 
भीष्म, विदुर, बाह्लीक तथा कृपाचार्यसे कहा-- ॥ ३६॥ 
प्रत्यक्षमेतद्‌ भवतां यद्‌ वृत्तं कुरुसंसदि। 
यथा चाशिष्टवन्मन्दो रोषादद्य समुत्थितः ॥ ३७॥ 
“कौरवसभामें जो घटना घटित हुई है, उसे आप 
लोगोंने प्रत्यक्ष देखा है। मूर्ख दुर्योधन किस प्रकार 
अशिष्टकी भाँति आज रोषपूर्वक सभासे उठ गया था॥ 
वदत्यनीशमात्मानं धृतराष्ट्रो महीपतिः। 
आपृच्छे भवतः सर्वान्‌ गमिष्यामि युधिष्ठिरम्‌॥ ३८॥ 
"महाराज धृतराष्ट्र भी अपने-आपको असमर्थ 
बता रहे हैं। अतः अब मैं आप सब लोगोंसे आज्ञा 
चाहता हूँ। मैं युधिष्ठिरके पास जाऊँगा'॥ ३८॥ 
आमन्त्र्य प्रस्थितं शौरिं रथस्थं पुरुषर्षभ। 
अनुजम्मुर्महेष्वासाः प्रवीरा भरतर्षभाः॥ ३९॥ 
नरश्रेष्ठ जनमेजय! तत्पश्चात्‌ रथपर बैठकर 
प्रस्थानके लिये उद्यत हुए भगवान्‌ श्रीकृष्णसे पूछकर 
भरतवंशके महाधनुर्धर उत्कृष्ट वीर उनके पीछे कुछ 
दूरतक गये॥ ३९॥ 
भीष्मो द्रोणः कृपः क्षत्ता धृतराष्ट्रोऽथ बाह्विकः। 
अश्वत्थामा विकर्णश्च युयुत्सुश्च महारथः॥ ४०॥ 
उन वीरोंके नाम इस प्रकार हैं-भीष्म, द्रोण, 
कृप, विदुर, धृतराष्ट्र, बाह्णीक, अश्वत्थामा, विकर्ण 
और महारथी युयुत्सु॥ ४०॥ 
ततो रथेन शुभ्रेण महता किङ्किणीकिना। 
कुरूणां पश्यतां द्रष्टुं स्वसारं स पितुर्ययौ ॥ ४१॥ 
तदनन्तर किंकिणीविभूषित उस विशाल एवं 
उज्वल रथके द्वारा भगवान्‌ श्रीकृष्ण समस्त कौरवोंके 
देखते-देखते अपनी बुआ कुन्तीसे मिलनेके लिये गये॥ 


इति श्रीमहाभारते उद्योगपर्वणि भगवद्यानपर्वणि विश्वरूपदर्शने एकत्रिंशदधिकशततमोऽध्यायः॥ १३१॥ 
इस प्रकार श्रीमहाभारत उद्योगपर्वके अन्तर्गत भगवद्यातपर्वमें विश्वरूपदर्शतविषयक 
एक सौ इकतीसवाँ अध्याय पूरा हुआ॥ १३९ ॥ 


~ “>>“> 


दवात्रिंशदधिकशततमो 


ऽध्यायः 


श्रीकृष्णके पूछनेपर कुन्तीका उन्हे पाण्डवोंसे कहनेके लिये संदेश देना 


वैशम्पायन उवाच 
प्रविश्याथ गृहं | हल 
आचख्यौ तत्‌ समासेन यद वृत्त 


कुरुसंसदि॥ १॥ 


कौरवसभामें जो कुछ हुआ था, वह सब समाचार उन्हें 
संक्षेपसे कह सुनाया॥ १॥ 
वासुदेव उवाच 


चैशम्पायनजी कहते हैं--जनमेजय! कुन्तीके घरमें | उक्तं बहुविधं वाक्यं ग्रहणीयं सहेतुकम्‌। 
जाकर उनके चरणोंमें प्रणाम करके भगवान्‌ श्रीकृष्णने | ऋषिभिश्चैव च मया न चासौ तद्‌ गृहीतवान्‌॥ २॥ 


४०६ 


भगवान्‌ श्रीकृष्ण बोले--बूआजी! मैंने तथा 
महर्षियोंने भी नाना प्रकारके युक्तियुक्त वचन, जो 
सर्वथा ग्रहण करनेयोग्य थे, सभामें कहे, परंतु दुर्यो धनने 
उन्हें नहीं माना॥ २॥ 
कालपक्वमिदं सर्व सुयोधनवशानुगम्‌। 
आपृच्छे भवतीं शीघ्र प्रयास्ये पाण्डवान्‌ प्रति॥ ३॥ 
जान पड़ता है, दुर्योधनके वशमें होकर उसीके 
पीछे चलनेवाला यह सारा क्षत्रियसमुदाय कालसे 
परिपक्व हो गया है। (अतः शीघ्र ही नष्ट होनेवाला 
है।) अब मैं तुमसे आज्ञा चाहता हूँ, यहाँसे शीघ्र ही 
पाण्डवोंके पास जाऊँगा॥ ३॥ 
कि वाच्याः पाण्डवेयास्ते भवत्या वचनान्मया। 
तद्‌ ब्रूहि त्वं महाप्राज्ञे शुश्रूषे वचनं तव॥ ४॥ 
महाप्राज्ञे! मुझे पाण्डवोंसे तुम्हारा क्या संदेश 
कहना होगा, उसे बताओ। मैं तुम्हारी बात सुनना 
चाहता हूँ॥ ४॥ 
कुन्युवाच 
ब्रूयाः केशव राजानं धर्मात्मानं युधिष्ठिरम्‌। 
भूयांस्ते हीयते धर्मो मा पुत्रक वृथा कृथाः॥ ५॥ 
कुन्ती बोली--केशव! तुम धर्मात्मा राजा 
युधिष्ठिके पास जाकर इस प्रकार कहना-बेटा! 
तुम्हारे प्रजापालनरूप धर्मकी बड़ी हानि हो रही है। 
तुम उस धर्मपालनके अवसरको व्यर्थ न खोओ॥५॥ 
श्रोत्रियस्येव ते राजन्‌ मन्दकस्याविपश्चितः। 
अनुवाकहता बुद्धिर्धर्ममेवेकमी क्षते ॥ ६॥ 
राजन्‌! जैसे वेदके अर्थको न जाननेवाले अज्ञ 
वेदपाठीको बुद्धि केवल वेदके मन्त्रोंकी आवृत्ति करनेमें 
ही नष्ट हो जाती है और केवल मन्त्रपाठमात्र धर्मपर 
ही दृष्टि रहती हे, उसी प्रकार तुम्हारी बुद्धि भी केवल 
शान्तिधर्मको ही देखती हे॥६॥ 
अङ्गावेक्षस्व धर्म त्वं यथा सृष्टः स्वयम्भुवा। 
बाहुभ्यां क्षत्रियाः सृष्टा बराहुवीर्योपजीविनः ॥ ७॥ 
बेटा! ब्रह्माजीने तुम्हारे लिये जैसे धर्मकी सृष्टि 
की है, उसीपर दृष्टिपात करो। उन्होंने अपनी दोनों 
भुजाओंसे क्षत्रियोंको उत्पन्न किया है, अत: क्षत्रिय 
बाहुबलसे ही जीविका चलानेवाले होते हैं॥ ७॥ 
क्रूराय कर्मणे नित्यं प्रजानां परिपालने। 
शृणु चात्रोपमामेकां या वृद्धेभ्य: श्रुता मया ॥ ८॥ 
वे युद्धरूपी कठोर कर्मके लिये रचे गये हैं तथा 
सदा प्रजापालनरूपी धर्ममें प्रवृत्त होते हैं। मैं इस 
विषयमें एक उदाहरण देती हूँ, जिसे मैंने बड़े-बूढ़ोंके 


श्रीमहाभारते 


[ उद्योगपर्वणि 


््ज्व्ज््म्य््स्य््च्स्््््प्स््ख्य्प्स्न्स्य्स्न्न्म्म्न्न्फ्ण्प्प्मण्ण्म्भ्प्ग्टभ्भ्मपपाएल्‍नल्‍धपशशथश//शश थििषशयशशशतशओयशतशशगत 

मुँहसे सुन रखा है॥८॥ 

मुचुकुन्दस्य राजर्षेरददात्‌ पृथिवीमिमाम्‌। 

पुरा वैश्रवणः प्रीतो न चासौ तां गृहीतवान्‌॥ ९॥ 
पूर्वकालकी बात है, धनाध्यक्ष कुबेर राजि 

मुचुकुन्दपर प्रसन्न होकर उन्हें ये सारी पृथ्वी दे रहे थे; 

परंतु उन्होंने उसे ग्रहण नहीं किया॥ ९॥ 

बाहुवीर्यार्जितं राज्यमश्नीयामिति कामये। 

ततो वैश्रवणः प्रीतो विस्मितः समपद्यत॥ १०॥ 
वे बोले-'देव! मेरी इच्छा है कि मैं अपने 

बाहुबलसे उपार्जित राज्यका उपभोग करूँ।' इससे 

कुबेर बड़े प्रसन्न और विस्मित हुए॥ १०॥ 

मुचुकुन्दस्ततो राजा सोऽन्वशासद्‌ वसुन्धराम्‌। 

बाहुवीर्यार्जिता सम्यक्‌ क्त्रधर्ममनुक्रतः॥ ११॥ 
तदनन्तर क्षत्रियधर्ममें तत्पर रहनेवाले राजा 

मुचुकुन्दने अपने बाहुबलसे प्राप्त की हुई इस पृथ्वीका 

न्यायपूर्वक शासन किया॥ ११॥ 

यं हि धर्म चरन्तीह प्रजा राज्ञा सुरक्षिताः। 

चतुर्थं तस्य धर्मस्य राजा विन्देत भारत॥ १२॥ 
भारत! राजाके द्वारा सुरक्षित हुई प्रजा यहाँ जिस 

धर्मका अनुष्ठान करती है, उसका चौथाई भाग उस 

राजाको मिल जाता है॥ १२॥ 

राजा चरति चेद्‌ धर्म देवत्वायैव कल्पते। 

स चेदधर्मं चरति नरकायैव गच्छति॥ १३॥ 
यदि राजा धर्मका पालन करता है तो उसे 

देवत्वकी प्राप्ति होती है और यदि वह अधर्म करता 

है तो नरकमें ही पड़ता है॥१३॥ 

दण्डनीतिः स्वधर्मेण चातुर्वर्ण्यं नियच्छति। 

प्रयुक्ता स्वामिना सम्यगधर्मेभ्यश्च यच्छति॥ १४॥ 
राजाकी दण्डनीति यदि उसके द्वारा स्वधर्मके 

अनुसार प्रयुक्त हुई तो वह चारों वर्णांको नियन्त्रणमें 

रखती और अधर्मसे निवृत्त करती है॥१४॥ 

दण्डनीत्यां यदा राजा सम्यक्‌ कार्त्स्न्येन वर्तते। 

तदा कृतयुगं नाम कालः श्रेष्ठः प्रवर्तते॥ १५॥ 
यदि राजा दण्डनीतिके प्रयोगमें पूर्णतः न्यायसे 

काम लेता है तो जगत्में “सत्ययुग' नामक उत्तम काल 

आ जाता है॥ १५॥ 

'कालो वा कारणं राज्ञो राजा वा कालकारणम्‌। 

इति ते संशयो मा भूद्‌ राजा कालस्य कारणम्‌॥ १६॥ 
राजाका कारण काल है या कालका कारण राजा 

है, ऐसा संदेह तुम्हारे मनमें नहीं उठना चाहिये; क्योंकि 

राजा ही कालका कारण होता है॥ १६॥ 


.न हि वैक्लव्यसंसृष्ट आनृशंस्ये व्यवस्थितः। 


(बुद्धि होनेकी कामना किसीने नहीं की थी)॥ २३ 


भगवद्यानपर्व 
म द्वात्रिंशदधिकशततमो5ध्याय: ¥o७ 

राजा कृतयुगस्रष्टा त्रेताया द्वापरस्य च। 
युगस्य च चतुर्थस्य राजा भवति कारणम्‌॥ १७॥ 
राजा ही सत्ययुग, त्रेता और द्वापरका स्रष्टा है। 
थे युग कलिके प्रकट होनेमें भी वही कारण है॥ 
कृतस्य करणाद्‌ राजा स्वर्गमत्यन्तमशनुते। 
त्रेतायाः करणाद्‌ राजा स्वर्ग नात्यन्तमश्नुते ॥ १८॥ 
अपने सत्कर्मोद्वारा सत्ययुग उपस्थित करनेके 
कारण राजाको अक्षय स्वर्गकी प्राप्ति होती है। त्रेताकी 
प्रवृत्ति करनेसे भी उसे स्वर्गकी ही प्राप्ति होती है, किंतु 
वह अक्षय नहीं होता॥ १८॥ 
प्रवर्तनाद्‌ द्वापरस्य यथाभागमुपाशनुते। 
कलेः प्रवर्तनाद्‌ राजा पापमत्यन्तमश्नुते॥ १९॥ 
द्वापर उपस्थित करनेसे उसे यथाभाग पुण्य 
और पापका फल प्राप्त होता है; परंतु कलियुगकी 
प्रवृत्ति करनेसे राजाको अत्यन्त पाप (कष्ट) भोगना 
पड़ता है॥ १९॥ 
त्ततो बसति दुष्कर्मा नरके शाश्वतीः समाः। 
राजदोषेण हि जगत्‌ स्पृश्यते जगतः स च॥ २०॥ 
ऐसा करनेसे वह दुष्कमी राजा अनेक वर्षांतक 
नरकमें ही निवास करता है। राजाका दोष जगतूको और 
जगतूका दोष राजाको प्राप्त होता है॥ २०॥ 
राजधर्मानवेक्षस्व पितृपैतामहोचितान्‌। 
नैतद्‌ राजर्षिवृत्तं हि यत्र त्वं स्थातुमिच्छसि॥ २९॥ 
बेटा! तुम्हारे पिता-पितामहोंने जिनका पालन 
किया है, उन राजधमाँकी ओर ही देखो। तुम जिसका 
आश्रय लेना चाहते हो, वह राजर्षियोंका आचार अथवा 
राजधर्म नहीं है॥२१॥ 


दान, तप, शौर्य, बुद्धि, संतान, महत्त्व, बल और 
ओजकी प्राप्ति हो॥ २४॥ 
नित्यं स्वाहा स्वधा नित्यं दद्युर्मानुषदेवताः । 
दीर्घमायुर्धनं पुत्रान्‌ सम्यगाराधिताः शुभाः॥ २५॥ 
कल्याणकारी ब्राह्मणोंकी भलीभाति आराधना 
करनेपर वे भी सदा देवयज्ञ, पितृयज्ञ, दीर्घायु, धन और 
पुत्रोंकी प्राप्तिके लिये ही आशीर्वाद देते थे॥ २५॥ 
पुत्रेष्वाशासते नित्यं पितरो दैवतानि च। 
दानमध्ययनं यज्ञं प्रजानां परिपालनम्‌॥ २६॥ 
देवता और पितर अपने उपासकों तथा वंशजोंसे 
सदा दान, स्वाध्याय, यज्ञ तथा प्रजापालनकी ही आशा 
रखते हैं॥ २६॥ 
एतद्‌ धर्म्यमधर्म्य वा जन्मनैवाभ्यजायथाः। 
ते तु वैद्याः कुले जाता अवृत्त्या तात पीडिताः २७॥ 
श्रीकृष्ण! मेरा यह कथन धर्मसंगत है या अधर्मयुक्त, 
यह तुम स्वभावसे ही जानते हो। तात! वे पाण्डव उत्तम 
कुलमें उत्पन्न और विद्वान्‌ होकर भी इस समय 
जीविकाके अभावसे पीड़ित हैं ॥ २७॥ 
यत्र दानपतिं शूरं क्षुधिताः पृथिवीचराः। 
प्राप्य तुष्टाः प्रतिष्ठन्ते धर्मः कोऽभ्यधिकस्ततः २८॥ 
भूतलपर विचरनेवाले भूखे मानव जहाँ दानपति, 
शुरवीर क्षत्रियके समीप पहुँचकर अन्न-पानसे पूर्णतः 
संतुष्ट हो अपने घरको जाते हैं, वहाँ उससे बढ़कर 
दूसरा धर्म क्या हो सकता है ?॥२८॥ 
दानेनान्यं बलेनान्यं तथा सूनृतया परम्‌। 
सर्वतः प्रतिगृह्णीयाद्‌ राज्यं प्राप्येह धार्मिक: ॥ २९॥ 
धर्मात्मा पुरुष यहाँ राज्य पाकर किसीको दानसे, 
'किसीको बलसे और किसीको मधुर वाणीद्वारा संतुष्ट 
करे। इस प्रकार सब ओरसे आये हुए लोगोंको दान, 
मान आदिसे संतुष्ट करके अपना ले॥ २९॥ 
ब्राह्मणः प्रचरेद्‌ भैक्षं क्षत्रियः परिपालयेत्‌। 
वैश्यो धनार्जनं कुर्याच्छूद्रः परिचरेच्य तान्‌॥ ३०॥ 
ब्राह्मण भिक्षावृत्तिसे जीविका चलावे, क्षत्रिय 
प्रजाका पालन करे, वैश्य धनोपार्जन करे और शूद्र उन 
तीनों वर्णांकी सेवा करे॥३०॥ 
भैक्षं विप्रतिषिद्धं ते कृषिनैवोपपद्यते। 
क्षत्रियोऽसि क्षतात्‌ त्राता बाहुवी्योपजीविता॥ ३९॥ 
युधिष्ठिर! तुम्हारे लिये भिक्षावृत्तिका तो सर्वथा 
निषेध है और खेती भी तुम्हारे योग्य नहीं है। तुम तो 
दूसरोंको क्षतिसे त्राण देनेवाले क्षत्रिय हो। तुम्हें तो 
बाहुबलसे ही जीविका चलानी चाहिये॥ ३१॥ 


प्रजापालनसम्भूतं फलं किंचन लब्धवान्‌॥ २२॥ 
जो सदा दयाभावमें ही स्थित हो विहल बना 
रहता है, ऐसे किसी भी पुरुषने प्रजापालनजनित किसी 
पुण्यफलको कभी नहीं प्राप्त किया है॥२२॥ 
न ह्येतामाशिषं पाण्डुर्न चाहं न पितामहः। 
प्रयुक्तवन्तः पूर्वं ते यया चरसि मेधया॥ २३॥ 
तुम जिस बुद्धिके सहारे चलते हो, उसके लिये 
न तो तुम्हारे पिता पाण्डुने, न मैंने और न पितामहने 
ही पहले कभी आशीर्वाद दिया था ( अर्थात्‌ तुममें वैसी 


सञ्चो दानं तपः शौर्यं प्रज्ञा संतानमेव च। 
माहात्म्यं बलमोजश्च नित्यमाशंसितं मया र ॥ 
मैं तो सदा यही मनाती रही हूं कि तुम्हें यज्ञ, 

पित्र्यमंशं महाबाहो निमग्नं पुनरुद्धर। 


साम्ना भेदेन दानेन दण्डेनाथ नयेन वा॥३२॥ 
महाबाहो! तुम्हारा पैतृक राज्य-भाग शत्रुओंके 
हाथमें पड़कर लुप्त हो गया है। तुम साम, दान, भेद 


अथवा दण्डनीतिसे पुनः उसका उद्धार करो॥ ३२॥ 

इतो दुःखतरं किं नु यदहं हीनबान्धवा। 

परपिण्डमुदीक्षे वै त्वां सूत्वामित्रनन्दन॥ ३३॥ 
शत्रुओंका आनन्द बढ़ानेवाले पाण्डव! इससे 


श्रीमहाभारते 


[ उद्योगपर्वणि 


तुम्हें जन्म देकर भी बन्धु-बान्धवोंसे हीन नारीकी भाँति 
जीविकाके लिये दूसरोंके दिये हुए अन्न-पिण्डकी 
आशा लगाये ऊपर देखती रहती हूँ॥ ३३॥ 
यु्द्वयस्व राजधर्मेण मा निमज्जीः पितामहान्‌। 
मा गमः क्षीणपुण्यस्त्वं सानुजः पापिकां गतिम्‌॥ ३४॥ 
अतः तुम राजधर्मके अनुसार युद्ध करो। कायर 
बनकर अपने बाप-दादोंका नाम मत डुबाओ और 
भाइयोंसहित पुण्यसे वंचित होकर पापमयी गतिको 


बढ़कर दुःखकी बात और क्या हो सकती है कि मैं | न प्राप्त होओ॥ ३४॥ 


इति श्रीमहाभारते उद्योगपर्वणि भगवद्यानपर्वणि कुन्तीवाक्ये द्वात्रिंशदधिकशततमोऽध्यायः॥ १३२॥ 
इस प्रकार श्रीमहाभारत उद्योगपर्वके अन्तर्गत भयवद्यानपर्वमें कुन्तीवाक्यविषयक 
एक सौ बत्तीसवाँ अध्याय पूरा हुआ॥ १३२॥ 


त्रयस्त्रिशदधिकशततमोऽध्यायः 
कुन्तीके द्वारा विदुलोपाख्यानका आरम्भ, विदुलाका रणभूमिसे भागकर आये हुए 
अपने पुत्रको कड़ी फटकार देकर पुनः युद्धके लिये उत्साहित करना 


कुन्युवाच 
अत्राप्युदाहरन्तीममितिहासं पुरातनम्‌ 
विदुलायाश्च संवादं पुत्रस्य च परंतप॥ १॥ 
कुन्ती बोली--श्रुओंको संताप देनेवाले श्रीकृष्ण! 
इस प्रसंगमें विद्वान्‌ पुरुष विदुला और उसके पुत्रके संवाद- 
रूप इस पुरातन इतिहासका उदाहरण दिया करते हैं ॥ 
अत्र श्रेयश्च भूयश्च यथावद्‌ वक्तुमहसि। 
यशस्विनी मन्युमती कुले जाता विभावरी॥ २॥ 
क्षत्रधर्मरता दान्ता विदुला दीर्घदर्शिनी। 
विश्रुता राजसंसत्सु श्रुतवाक्या बहुश्रुता॥ ३॥ 
विदुला नाम राजन्या जगह पुत्रमौरसम्‌। 
निर्जितं सिन्धुराजेन शयानं दीनचेतसम्‌॥ ४॥ 
इस इतिहासमें जो कल्याणकारी उपदेश हो, उसे 
तुम युधिष्ठिरके सामने यथावत्‌ रूपसे फिर कहना। 
विदुला नामसे प्रसिद्ध एक क्षत्रिय महिला हो गयी हैं, 
जो उत्तम कुलमें उत्पन्न, यशस्विनी, तेजस्विनी, मानिनी, 
जितेन्द्रिया, क्षत्रिय-धर्मपरायणा और दूरदर्शिनी थीं। 
राजाओंको मण्डलीमें उनकी बड़ी ख्याति थी। वे 
अनेक शास्त्रोंको जाननेवाली और महापुरुषोंके उपदेश 
सुनकर उससे लाभ उठानेवाली थीं। एक समय उनका 
पुत्र सिन्धुराजसे पराजित हो अत्यन्त दीनभावसे घर 
आकर सो रहा था। राजरानी विदुलाने अपने उस औरस 
पुत्रको इस दशामें देखकर उसकी बड़ी निन्दा की॥ 


विदुलोवाच 

अनन्दन मया जात द्विषतां हर्षवर्धन। 
न मया त्वं न पित्रा च जातः क्वाभ्यागतो हासि॥ ५॥ 

विदुला बोली-अरे, तू मेरे गर्भसे उत्पन्न हुआ 
है तो भी मुझे आनन्दित करनेवाला नहीं है। तू तो 
शत्रुओंका ही हर्ष बढ़ानेवाला है, इसलिये अब मैं ऐसा 
समझने लगी हूँ कि तू मेरी कोखसे पैदा ही नहीं हुआ। 
तेरे पिताने भी तुझे उत्पन्न नहीं किया; फिर तुझ-जैसा 
कायर कहाँसे आ गया?॥५॥ 
निर्मन्युश्चाप्यसंख्येयः पुरुषः क्लीबसाधनः। 
यावजीवं निराशोऽसि कल्याणाय धुरं वह॥ ६॥ 

तू सर्वथा क्रोधशून्य है, क्षत्रियोंमें गणना करनेयोग्य 
नहीं है। तू नाममात्रका पुरुष है। तेरे मन आदि सभी 
साधन जपुंसकोंके समान हैं। क्या तू जीवनभरके लिये 
निराश हो गया? अरे! अब भी तो उठ और अपने 
कल्याणके लिये पुनः युद्धका भार वहन कर॥ ६॥ 
माऽऽत्मानमवमन्यस्व मैनमल्पेन बीभरः। 
मनः कृत्वा सुकल्याणं मा भैस्त्वं प्रतिसंहर॥ ७॥ 

अपनेको दुर्बल मानकर स्वयं ही अपनी अवहेलना 
न कर, इस आत्माका थोडे धनसे भरण-पोषण न॑ 
कर, मनको परम कल्याणमय बनाकर-उसे शुभ 
संकल्पोंसे सम्पन्न करके निडर हो जा, भयको सर्वथा 
त्याग दे॥ ७॥ 


भगवद्यानपर्व ] 
त्रयस्त्रिशदधिकशततमो5 ध्याय: ४०९ 


„॑______अयस्िशवधिकशततमोऽध्या ४०९ 
उत्तिष्ठ हे कापुरुष मा शेष्वैवं 
अमित्रान्‌ नन्दयन्‌ सर्वान्‌ तिनो बह ॥ 
ओ कायर! उठ, खडा हो इस तरह दा 
ज्य २ हा, शत्रुसे 
पराजित होकर घरमें शयन न कर (उद्योगशून्य न हो 
जा)। ऐसा करके तो तू सब शत्रुओंको ही आनन्द दे 
रहा है और मान-प्रतिष्ठासे वंचित होकर बन्धु- 
बान्धवोंको शोकमें डाल रहा है॥ ८॥ 
सुपूरा वै कुनदिका सुपूरो मूषिकाञ्जलिः। 
सुसंतोषः कापुरुषः स्वल्पकेनैव तुष्यति॥ ९॥ 
जैसे छोटी नदी थोड़े जलसे अनायास ही भर 
जाती है और चूहेकी अंजलि थोड़े अन्नसे ही भर जाती 
है, उसी प्रकार कायरको संतोष दिलाना बहुत सुगम है, 
वह थोडेसे ही संतुष्ट हो जाता है॥ ९॥ 
अप्यहेरारुजन्‌ देष्ट्रामाश्वेव निधनं व्रज। 
अपि वा संशयं प्राप्य जीवितेऽपि पराक्रमेः॥ १०॥ 
तू शत्रुरूपी साँपके दाँत तोडता हुआ तत्काल 
मृत्युको प्राप्त हो जा। प्राण जानेका संदेह हो तो भी 
शत्रुके साथ युद्धमें पराक्रम ही प्रकट कर॥ १०॥ 
अप्यरेः श्येनवच्छिद्रं पश्येस्त्वं विपरिक्रमन्‌। 
विनदन्‌ वाथवा तूष्णीं व्योम्नि वापरिशङ्कितः॥ ११॥ 
आकाशमें निःशंक होकर उड़नेवाले बाज पक्षीको 
भाँति रणभूमिमें निर्भय विचरता हुआ तू गर्जना करके 
अथवा चुप रहकर शत्रुके छिद्र देखता रह॥ ११॥ 
त्वमेवं प्रेतवच्छेषे कस्माद्‌ वज्रहतो यथा। 
उत्तिष्ठ हे कापुरुष मा स्वाप्सीः शत्रुनिर्जितः॥ १२ 
कायर! तू इस प्रकार बिजलीके मारे हुए 
मुर्देकी भाँति यहाँ क्यों निश्चेष्ट होकर पड़ा है? 
बस, तू खड़ा हो जा, शत्रुओंसे पराजित होकर यहाँ 
पड़ा मत रह॥ १२॥ 
मास्तं गमस्त्वं कृपणो विश्रूयस्व स्वकर्मणा। 
मा मध्ये मा जघन्ये त्वं माधो भूस्तिष्ठ गर्जित:॥ १३॥ 
तू दीन होकर अस्त न हो जा। अपने शौर्यपूर्ण 
कर्मसे प्रसिद्धि प्राप्त कर। तू मध्यम, अधम अथवा 
निकृष्टभावका आश्रय न ले, वरं युद्धभूमिमें सिंहनाद 
करके डट जा॥ क ॥ हतमपि ल 
अलातं ति व 
मा तुषारिनिरिबानचिर्धूमायस्व जिजीविषुः १४॥ 
तू तिन्दुकी जलती हुई 'लकड़ीके समान दो 
घड़ीके लिये भी प्रज्वलित हो उठ (थोड़ी देरके ही 
लिये सही, शत्रुके सामने महान्‌ पराक्रम प्रकट कर); 
परंतु जीनेकी इच्छासे भूसीकी ज्चालारहित आगके 


समान केवल धूआँ न कर (मन्द पराक्रमसे काम 
न ले)॥ १४॥ 
मुहूर्त ज्वलितं श्रेयो न च धूमायितं चिरम्‌। 
मा ह स्म कस्यचिद्‌ गेहे जनि राज्ञः खरो मृदुः ॥ १५॥ 
दो घड़ी भी प्रज्वलित रहना अच्छा; परंतु 
दीर्घकालतक धूआँ छोड़ते हुए सुलगना अच्छा नहीं। 
किसी भी राजाके घरमें अत्यन्त कठोर अथवा अत्यन्त 
कोमल स्वभावके पुरुषका जन्म न हो॥ १५॥ 
कृत्वा मानुष्यकं कर्म सृत्वाजिं यावदुत्तमम्‌। 
धर्मस्यानुण्यमाप्नोति न चात्मानं विगहते॥ १६॥ 
चीर पुरुष युद्धमें जाकर यथाशक्ति उत्तम पुरुषार्थ 
प्रकट करके धर्मके ऋणसे उऋण होता है और अपनी 
निन्दा नहीं कराता है॥ १६॥ 
अलब्ध्वा यदि वा लब्ध्वा नानुशोचति पण्डितः। 
आनन्तर्यं चारभते न प्राणानां धनायते॥ १७॥ 
विद्वान्‌ पुरुषको अभीष्ट फलकी प्राप्ति हो या न 
हो, वह उसके लिये शोक नहीं करता। वह (अपनी 
पूरी शक्तिके अनुसार) प्राणपर्यन्त निरन्तर चेष्टा करता 
है और अपने लिये धनकी इच्छा नहीं करता॥ १७॥ 
उद्भावयस्व वीर्य वा तां वा गच्छ थ्रुवां गतिम्‌। 
धर्म पुत्राग्रतः कृत्वा किंनिमित्तं हि जीवसि॥ १८॥ 
बेटा! धर्मको आगे रखकर या तो पराक्रम प्रकट 
कर अथवा उस गतिको प्राप्त हो जा, जो समस्त प्राणियोंके 
लिये निश्चित है, अन्यथा किसलिये जी रहा है ?॥ 
इष्टापूर्त हि ते क्लीब कीर्तिश्च सकला हता। 
विच्छिन्नं भोगमूलं ते किंनिमित्तं हि जीवसि॥ १९ ॥ 
कायर! तेरे इष्ट और आपूर्त कर्म नष्ट हो गये, 
सारी कीर्ति धूलमें मिल गयी और भोगका मूल साधन 
राज्य भी छिन गया, अब तू किसलिये जी रहा है ?॥ 
शत्रुर्निमजता ग्राह्यो जङ्घायां प्रपतिष्यता। 
विपरिच्छिनमूलोऽपि न विषीदेत्‌ कथंचन॥ २०॥ 
उद्यम्य धुर॒मुत्कर्षेदाजानेयकृतं स्मरन्‌। 
मनुष्य डूबते समय अथवा ऊँचेसे नीचे गिरते 
समय भी शत्रुको टाँग अवश्य पकड़े और ऐसा करते 
समय यदि अपना मूलोच्छेद हो जाय तो भी किसी 
प्रकार विषाद न करे। अच्छी जातिके घोड़े न तो थकते 
हैं और न शिथिल ही होते हैं। उनके इस कार्यको 
स्मरण करके अपने ऊपर रखे हुए युद्ध आदिके भारको 
उद्योगपूर्वक वहन करे॥ २०३॥ 
कुरु सत्त्वं च मानं च विद्धि पौरुषमात्मनः॥ २९॥ 
उद्भावय कुलं मग्नं त्वत्कृते स्वयमेव हि। 

श्रीमहाभारते 


[ उद्योगपर्वणि 


HI आभ भ््््््ि्ि»् 


बेटा! तू धैर्य और स्वाभिमानका अवलम्बन कर। 
अपने पुरुषार्थको जान और तेरे कारण डूबे हुए इस 
वंशका तू स्वयं ही उद्धार कर॥ २१२ ॥ 
यस्य वृत्तं न जल्पन्ति मानवा महदद्भुतम्‌॥ २२॥ 
राशिवर्धनमात्रं स नैव स्त्री न पुनः पुमान्‌। 

जिसके महान्‌ और अद्भुत पुरुषार्थ एवं चरित्रकी 
सब लोग चर्चा नहीं करते हैं, वह मनुष्य अपने द्वारा 
जनसंख्याकी वृद्धिमात्र करनेवाला है। मेरी दृष्टिमें न तो 
वह स्त्री है और न पुरुष ही है॥ २२३॥ 
दाने तपसि सत्ये च यस्य नोच्चरितं यशः॥ २३॥ 
विद्यायामर्थलाभे वा मातुरुच्चार एव सः। 

दान, तपस्या, सत्यभाषण, विद्या तथा धनोपार्जनमें 
जिसके सुयशका सर्वत्र बखान नहीं होता है, वह 
मनुष्य अपनी माताका पुत्र नहीं, मल-मूत्रमात्र ही 
है॥ २३३॥ 
श्रुतेन तपसा वापि श्रिया वा विक्रमेण वा॥ २४॥ 
जनान्‌ योऽभिभवत्यन्यान्‌ कर्मणा हि स वै पुमान्‌। 

जो शास्त्रज्ञान, तपस्या, धन-सम्पत्ति अथवा पराक्रमके 
द्वारा दूसरे लोगोंको पराजित कर देता है, वह उसी श्रेष्ठ 
कर्मके द्वारा पुरुष कहलाता है॥ २४२ ॥ 
ज त्वेव जाल्मीं कापालीं वृत्तिमेषितुमहसि॥ २५॥ 
नुशंस्यामयशस्यां च दुःखां कापुरुषोचिताम्‌ 

तुझे हिजड़ों, कापालिकों, क्रूर मनुष्यों तथा कायरोंके 
लिये उचित भिक्षा आदि निन्दनीय वृत्तिका आश्रय कभी 
नहीं लेना चाहिये; क्योंकि वह अपयश फैलानेवाली 
और दुःखदायिनी होती है॥ २५३॥ 
यमेनमभिनन्देयुरमित्राः पुरुषं कृशम्‌॥ २६॥ 
लोकस्य समवज्ञातं निहीनासनवाससम्‌। ` 
अहोलाभकरं हीनमल्पजीवनमल्पकम्‌॥ २७॥ 
नेदृशं बन्धुमासाद्य बान्धवः सुखमेधषते। 

जिस दुर्बल मनुष्यका शत्रुपक्षके लोग अभिनन्दन 
करते हों, जो सब लोगोंके द्वारा अपमानित होता हो, 
जिसके आसन और वस्त्र निकृष्ट श्रेणीके हों, जो थोड़े 
लाभसे ही संतुष्ट होकर विस्मय प्रकट करता हो, जो 
सब प्रकारसे हीन, क्षुद्र जीवन बितानेवाला और ओछे 
स्वभावका हो, ऐसे बन्धुको पाकर उसके भाई-बन्धु 
सुखी नहीं होते॥ २६-२७६ ॥ 
अवृत्त्यैव विपत्स्यामो वयं राष्ट्रात्‌ प्रवासिताः॥ २८॥ 
सर्वकामरसैहीनाः स्थानभ्रष्टा अकिंचनाः। 

तेरी कायरताके कारण हमलोग इस राज्यसे 
निर्वासित होनेपर सम्पूर्ण मनोवांछित सुखोंसे हीन, 


स्थानभ्रष्ट और अकिंचन हो जीविकाके अभावमें ही 
मर जायँगे॥ २८३॥ 
अवल्गुकारिणं सत्सु कुलवंशस्य नाशनम्‌॥ २९॥ 
कलिं पुत्रप्रवादेन संजय त्वामजीजनम्‌। 

संजय! तू सत्पुरुषोके बीचमें अशोभन कार्य 
करनेवाला है, कुल और वंशकी प्रतिष्ठाका नाशः 
करनेवाला है। जान पड़ता है, तेरे रूपमें पुत्रके नामपर, 
मैंने कलि-पुरुषको ही जन्म दिया है॥ २९३॥ 
निरमर्ष निरुत्साहं निर्वीर्यमरिनन्दनम्‌॥ ३०॥ 
मा स्म सीमन्तिनी काचिज्जनयेत्‌ पुत्रमीदूशम्‌। 

संसारकी कोई भी नारी ऐसे पुत्रको जन्म न दे, 
जो अमर्षशून्य, उत्साहहीन, बल और पराक्रमसे रहित 
तथा शत्रुओऑंका आनन्द बढ़ानेवाला हो॥ ३०३॥ 
मा धूमाय ज्चलात्यन्तमाक्रम्य जहि शात्रवान्‌॥ ३१॥ 
ज्वल मूर्थन्यमित्राणां मुहूर्तमपि वा क्षणम्‌। 

अरे! धूमकी तरह न उठ। जोर-जोरसे प्रज्वलित 
हो जा और वेगपूर्वक आक्रमण करके शत्रुसैनिकोंका 
संहार कर डाल। तू एक मुहूर्त या एक क्षणके लिये 
भी वैरियोंके मस्तकपर जलती हुई आग बनकर छा 
जा॥३१३॥ 
एतावानेव पुरुषो यदमषी यदक्षमी॥ ३२॥ 
क्षमावान्‌ निरमर्षश्च नैव स्त्री न पुनः पुमान्‌। 

जिस क्षत्रियके हृदयमें अमर्ष है और जो शत्रुओंकेः 
प्रति क्षमाभाव धारण नहीं करता, इतने ही गुणोंके 
कारण वह पुरुष कहलाता है। जो क्षमाशील और 
अमर्षशून्य है, वह क्षत्रिय न तो स्त्री है और न पुरुष 
ही कहलाने योग्य है॥३२३॥ 
संतोषो वै श्रियं हन्ति तथानुक्रोश एव च॥ ३३॥ 
अनुत्थानभये चोभे निरीहो नाश्नुते महत - 

संतोष, दया, उद्योगशून्यता और भय--ये सम्पत्तिका 
नाश करनेवाले हैं। निश्चेष्ट मनुष्य कभी कोई महत्त्वपूर्ण 
पद नहीं पा सकता॥ ३३३॥ 
एभ्यो निकृतिपापेभ्यः प्रमुञ्चात्मानमात्मना॥ ३४॥ 
आयसं हृदयं कृत्वा मृगयस्व पुनः स्वकम्‌। 

पराजयके कारण जो लोकमें तेरी निन्दा और 
तिरस्कार हो रहे हैं, इन सब दोषोंसे तू स्वयं ही 
अपने-आपको मुक्त कर और अपने हृदयको लोहेके 
समान दृढ़ बनाकर पुनः अपने योग्य पद (राज्यवैभव)- 
का अनुसंधान कर॥ ३४३ ॥ i 
परं विषहते यस्मात्‌ तस्मात्‌ पुरुष उच्यते॥ ३५॥ 
तमाहुर्व्यर्थनामानं स्त्रीवद्‌ य इह जीवति। 


भगवदयानपर्व ] 


पा चतुस्विरदधिकशततमोज्याय रर 

पाप चतुख्िशदधिकशततमोज्च्याय ११ 


जो पर अर्थात्‌ शत्रुका सामना 
वेगको सह लेता है, वही उस Re यी 
कहलाता है। जो इस जगत सरकी भाँति भीस्तापूर 047) 
जीवन बिताता है, उसका 'पुरुष' नाम व्यर्थ दा 
है॥ ३५३ ॥ का 
bd सिंहविक्रान्तचारिणः॥ ३६॥ 
एवं गतस्यापि विषये मोदते प्रजा। 
यदि बढे हुए तेज और उत्साहवाला, शूरवीर एवं 
सिंहके समान पराक्रमी राजा युद्धमें दैववश वीर- 
गतिको प्राप्त हो जाय तो भी उसके राज्यमें प्रजा सुखी 
ही रहती है॥३६६॥ : 
य आत्मनः प्रियसुखे हित्वा मृगयते श्रियम्‌॥ ३७॥ 
अमात्यानामथो हर्षमादधात्यचिरेण सः॥ ३८॥ 
जो अपने प्रिय और सुखका परित्याग करके 
सम्पत्तिका अन्वेषण करता है, वह शीघ्र ही अपने 
मन्त्रियोंका हर्ष बढ़ाता है॥ ३७-३८॥ 
पुत्र उवाच 
किं नु ते मामपश्यन्त्याः पृथिव्या अपि सर्वया। 
किमाभरणकृत्यं ते किं भोगैर्जीवितेन वा॥ ३९॥ 
पुत्र बोला--माँ। यदि तू मुझे न देखे तो यह 
सारी पृथ्वी मिल जानेपर भी तुझे क्या सुख मिलेगा? 
मेरे न रहनेपर तुझे आभूषणोंको भी क्या आवश्यकता 
होगी? भाँति-भाँतिके भोगों और जीवनसे भी तेरा | 
प्रयोजन सिद्ध होगा?॥ ३९॥ 
मातोवाच 
किमद्यकानां ये लोका द्विषन्तस्तानवाण्नुयुः। 
ये त्वादृतात्मनां लोकाः सुहृदस्तान्‌ व्रजन्तु नः ॥ ४०॥ 
विदुला बोली--बेटा! आज क्या भोजन होगा? 
इस प्रकारकी चिन्तामें पड़े हुए दरिद्रोंक जो लोक हैं, 


वे हमारे शत्रुओंको प्राप्त हों और सर्वत्र सम्मानित 
होनेवाले पुण्यात्मा पुरुषोंक जो लोक हैं, उनमें हमारे 
हितैषी सुहृद पधारें॥ ४०॥ § 
भृत्यैर्विहीयमानानां परपिण्डोपजीविनाम्‌। 
कृपणानामसत्वानां मा वृत्तिमनुवर्तिथाः ॥ ४१ ॥ 
संजय! भृत्यहीन, दूसरोंके अन्नपर जीनेवाले, 
दीन-दुर्बल मनुष्योंकी वृत्तिका अनुसरण न कर॥४१॥ 
अनु त्वां तात जीवन्तु ब्राह्मणाः सुहृदस्तथा। 
पर्जन्यमिव भूतानि देवा इव शतक्रतुम्‌॥४२॥ 
तात! जैसे सब प्राणियोंकी जीविका मेघके 
अधीन है तथा जैसे सब देवता इन्द्रके आश्रित होकर 
जीवन धारण करते हैं, उसी प्रकार ब्राह्मण तथा हितैषी 
सुहृद्‌ तेरे सहारे जीवन-निर्वाह करें॥४२॥ 
यमाजीवन्ति पुरुषं सर्वभूतानि संजय 
पक्वं द्रुममिवासाद्य तस्य जीवितमर्थवत्‌॥ ४३॥ 
संजय! पके फलवाले वृक्षके समान जिस पुरुषका 
आश्रय लेकर सब प्राणी जीविका चलाते हैं, उसीका 
जीवन सार्थक है॥ ४३॥ 
यस्य शूरस्य विक्रान्तैरेधन्ते बान्धवाः सुखम्‌। 
त्रिदशा इव शक्रस्य साधु तस्येह जीवितम्‌ ४४॥ 
जैसे इन्द्रके पराक्रमसे सब देवता सुखी रहते हैं, 
उसी प्रकार जिस शूरवीर पुरुषके बल और पुरुषार्थसे 
उसके भाई-बन्धु सुखपूर्वक उन्नति करते हैं, इस 
संसारमें उसीका जीवन श्रेष्ठ है॥४४॥ 
स्वबाहुबलमाश्रित्य योऽभ्युज्जीवति मानवः। 
स लोके लभते कीर्तिं परत्र च शुभां गतिम्‌॥ ४५॥ 
जो मनुष्य अपने बाहुबलका आश्रय लेकर उत्कृष्ट 
जीवन व्यतीत करता है, वही इस लोकमें उत्तम कीरति 
और परलोकमें शुभ गति पाता है॥४५॥ 


इति श्रीमहाभारते उद्योगपर्वणि भगवद्यानपर्वणि विदुलापुत्रानुशासने त्रयस्त्रिशदध्चिकशततमोऽध्यायः॥ १३३ ॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें विदुलाका अपने पुत्रको उपदेशाविषयक 
एक सौ तैतीसबाँ अध्याय पूरा हुआ॥ १३३॥ 


~~ लल 


चतुस्त्रिशदधिकशततमोऽध्यायः 


विदुलाका अपने पुत्रको युद्धके लिये उत्साहित करना 


बिडुलोवाच 
अधैतस्यामवस्थायां पौरुषं हातुमिच्छसि। 
निहीनसेवितं मार्ग गमिष्यस्यचिरादिव 


पौरुषको छोड़ देनेकी इच्छा करता है तो शीघ्र ही नीच 
पुरुषोंके मार्गपर जा पहुँचेगा॥१॥ 


॥ ९॥ | यो हि तेजो यथाशक्ति न दर्शयति विक्रमात्‌। 


विदुला बोली--संजय! यदि तू. इस दशामें | क्षत्रियो जीविताकाङ्क्षी स्तेन इत्येव तं विदुः २॥ 


४१२ 


जो क्षत्रिय अपने जीवनके लोभसे यथाशक्ति 
पराक्रम प्रकट करके अपने तेजका परिचय नहीं देता 
है, उसे सब लोग चोर मानते हैं॥२॥ 
अर्थवन्त्युपपन्नानि वाक्यानि गुणवन्ति च। 
नैव सम्प्राप्नुवन्ति त्वां मुमूर्षुमिव भेषजम्‌॥ ३॥ 

जैसे मरणासन्न पुरुषको कोई भी दवा लागू नहीं 
होती, उसी प्रकार ये युक्तियुक्त, गुणकारी और सार्थक 
वचन भी तेरे हृदयतक पहुँच नहीं पाते हैं (यह कितने 


दुःखको बात है)॥ ३॥ 
सन्ति वै सिन्धुराजस्य संतुष्टा न तथा जनाः। 
दौर्बल्यादासते मूढा व्यसनौघप्रतीक्षिणः ॥ ४॥ 


देख, सिन्धुराजकी प्रजा उससे संतुष्ट नहीं है, 
तथापि तेरी दुर्बलताके कारण किंकर्तव्यविमूढ़ हो 
उदासीन बैठी हुई है और सिन्धुराजपर विपत्तियोंके 
आनेकी बाट जोह रही है॥४॥ 
सहायोपचितिं कृत्वा व्यवसाय्य ततस्तत: । 
अनुदुष्येयुरपरे पश्यन्तस्तव पौरुषम्‌॥५॥ 
दूसरे राजा भी तेरा पुरुषार्थ देखकर इधर-उधरसे 
विशेष चेष्टापूर्वक सहायक साधनोंकी वृद्धि करके 
सिन्धुराजके शत्रु हो सकते हैं॥५॥ 
त्तैः कृत्वा सह संघातं गिरिदुर्गालयं चर। 
काले व्यसनमाकाङ्क्षन्‌ नैवायमजरामरः॥ ६॥ 
तू उन सबके साथ मैत्री करके यथासमय अपने 
शत्रु सिन्धुराजपर विपत्ति आनेकी प्रतीक्षा करता हुआ 
पर्वतोंकी दुर्गम गुफामें विचरता रह; क्योंकि यह 
सिन्धुराज कोई अजर, अमर तो है नहीं॥६॥ 
संजयो नामतश्च त्वं न च पश्यामि तत्‌ त्वयि। 
अन्वर्थनामा भव मे पुत्र मा व्यर्थनामकः॥ ७॥ 
तेरा नाम तो संजय है, परंतु तुझमें इस नामके 
अनुसार गुण मैं नहीं देख रही हूँ। बेटा! युद्धमें विजय 
प्राप्त करके अपना नाम सार्थक कर, व्यर्थ संजय नाम 
न धारण कर॥७॥ 
सम्यरटृष्टिर्महाप्राज्ञो बालं त्वां ब्राह्मणोऽब्रवीत्‌। 
अयं प्राप्य महत्‌ कृच्छं पुनर्वृद्धिं गमिष्यति॥ ८॥ 
जब तू बालक था, उस समय एक उत्तम 
दृष्टिवाले, परम बुद्धिमान्‌ ब्राह्मणने तेरे विषयमें कहा 
था कि “यह महान्‌ संकटमें पड़कर भी पुनः वृद्धिको 
प्राप्त होगा'॥ ८॥ 
तस्य स्मरन्ती वचनमाशंसे विजयं तव। 
तस्मात्‌ तात ब्रवीमि त्वां वक्ष्यामि च पुनः पुनः॥ ९॥ 
उस ब्राह्मणकी बातको याद करके मैं यह आशा 


श्रीमहाभारते 


[ उद्योगपर्वणि 


करती हूँ कि तेरी विजय होगी। तात! इसीलिये मैं बार. 
बार तुझसे कहती हूँ और कहती रहूँगी॥ ९॥ 
यस्य ह्यर्थाभिनिर्वृत्तौ भवन्त्याप्यायिताः परे। 
तस्यार्थसिद्द्ि्नियता नयेष्वर्थानुसारिणः॥ १०॥ 
जिसके प्रयोजनकी सिद्धि होनेपर उससे सम्बन्ध 
रखनेवाले दूसरे लोग भी संतुष्ट एवं उन्नतिको प्राप्त 
होते हैं, नीतिमार्गपर चलकर अर्थसिद्धिके लिये प्रयत्न 
करनेवाले उस पुरुषको निश्चय ही अपने अभीष्टकी 
सिद्धि होती है॥ १०॥ 
समृद्धिरसमृद्धिर्वा पूर्वेषां मम संजय। 
एवं विद्वान्‌ युद्धमना भव मा प्रत्युपाहर १९॥ 
संजय! युद्धसे हमारे पूर्वजोंका अथवा मेरा कोई 
लाभ हो या हानि, युद्ध करना क्षत्रियोंका धर्म है, ऐसा 
समझकर उसीमें मन लगा, युद्ध बंद न कर॥ ११॥ 
नातः पापीयसीं कांचिदवस्थां शम्बरोऽब्रवीत्‌। 
यत्र नैवाद्य न प्रातर्भोजनं प्रतिदृश्यते॥ १२॥ 
जहाँ आजके लिये और कल सबेरेके लिये भी भोजन 
दिखायी नहीं देता, उससे बढ़कर महान्‌ पापपूर्ण कोई 
दूसरी अवस्था नहीं है, ऐसा शम्बरासुरका कथन है॥ 
पतिपुत्रवधादेतत्‌ परमं दुःखमन्रवीत्‌। 
दारिद्र्यमिति यत्‌ प्रोक्तं पर्यायमरणं हि तत्‌॥ १३॥ 
जिसका नाम दरिद्रता है, उसे पति और पुत्रके 
वधसे भी अधिक दुःखदायक बताया गया है। दरिद्रता 
मृत्युका समानार्थक शब्द है॥ १३॥ 
अहं महाकुले जाता हृदादश्रदमिवागता। 
ईश्वरी सर्वकल्याणी भत्रं परमपूजिता॥ १४॥ 
मैं उच्चकुलमें उत्पन्न हो हंसीकी भाँति एक 
सरोबरसे दूसरे सरोवरमें आयी और इस राज्यकी 
स्वामिनी, समस्त कल्याणमय साधनोंसे सम्पन्न तथा 
पतिदेवके परम आदरकी पात्र हुई॥ १४॥ | 
महार्हमाल्याभरणां सुमृष्टाम्बरवाससम्‌। 
पुरा हृष्टः सुहृद्वर्गो मामपश्यत्‌ सुहृदगताम्‌॥ १५॥ 
पूर्वकालमें मेरे सुहदोंने जब मुझे सगे सम्बन्धियोंके 
बीच बहुमूल्य हार एवं आभूषणोंसे विभूषित तथा परम 
सुन्दर स्वच्छ वस्त्रोंसे आच्छादित देखा, तब उन्हें बडा 
हर्ष हुआ॥ १५॥ 
यदा मां चैव भार्या च द्रष्टासि भूशदुर्बलाम्‌। 

न तदा जीवितेनार्थो भविता तव संजय॥ १६॥ 
संजय! अब जिस समय तू मुझे और 
पत्नीको चिन्ताके कारण अत्यन्त दुर्बल देखेगा, उस 
समय तुझे जीवित रहनेकी इच्छा नहीं होगी ॥ १६॥ 


«पानेवाले कुटुम्बी, आचार्य, ऋत्विक्‌ और पुरोहित जीविकाके 


ऽअभावमें हमें छोड़कर जाने लगेंगे, उस समय उन्हें देखकर | तीनों लोकोंके 
। ४ ख गाये म्‌ 
"तुझे जीवन-धारणका कोई प्रयोजन नहीँ दिखायी देगा॥ लोक किस र 


¦ श्लाघनीयं यशस्यं च का शान्तिईदयस्य मे॥ १८॥ 


„हृदयको क्या शान्ति मिलेगी ?॥ १८॥ 
“नेति चेद्‌ ब्राह्मणं ब्रूयां दीर्येत हृदयं मम। 


_ सान्यमासाद्य जीवन्ती परित्यक्ष्यामि जीवितम्‌॥ २०॥ 


“(महान्‌ संकट) -में तू हमारे लिये नौका हो जा। हमारे 
“लिये कोई स्थान नहीं रह गया है, तू स्थान बन जा और 


-निर्विण्णात्मा हतमना मुञ्चैतां पापजीविकाम्‌ 


.. पापपूर्ण जीविकाको त्याग देना चाहिये॥ २२३ ॥ 
एकशत्रुवधेनैव शूरो गच्छति विश्रुतिम्‌॥ २३॥ 


भगवद्यानपर्व ] 
ना चेतुस्त्रिदधिकशततमोःध्याय ररर ४९३ 


पाए चतुस्त्रिवधिकशततमोःध्याय ४९३ 


-दासकर्मकरान्‌ 


। 
अवृत्त्यास्मान्‌ प्रजहतो दृष्ट्वा किं जीवितेन ते॥ 
र्‌ १७ 
जब सेवाका काम करनेवाले दास, सता 


एक शब्रुका वध करनेसे ही शूरवीर पुरुष सम्पूर्ण 
विश्वमें विख्यात हो जाता है। देवराज इन्द्र केवल 
वृत्रासुरका वध करके ही “महेन्द्र” नामसे प्रसिद्ध हो 
गये। उन्हें रहनेके लिये इन्द्रभवन प्राप्त हुआ और वे 


नाम विश्राव्य वै संख्ये शत्रूनाहूय दंशितान्‌। 
सेनाग्रं चापि विद्राव्य हत्वा वा पुरुषं वरम्‌॥ २५॥ 
यदैव लभते वीरः सुयुद्धेन महद यशः। 
तदैव प्रव्यथन्तेऽस्य शत्रवो विनमन्ति च॥ २६॥ 
वीर पुरुष युद्धमें अपना नाम सुनाकर, कवचधारी 
शत्रुओंको ललकारकर, सेनाके अग्रभागको खदेड्कर 
अथवा श्त्रुपक्षके किसी श्रेष्ठ पुरुषका वध करके 
जभी उत्तम युद्धके द्वारा महान्‌ यश प्राप्त कर लेता है, 
तभी उसके शत्रु व्यथित होते और उसके सामने 
मस्तक झुकाते हैं ॥ २५-२६॥ 
त्यक्त्वाऽत्मानं रणे दक्षं शूरं कापुरुषा जनाः। 
अवशास्तर्पयन्ति स्म॒ सर्वकामसमृद्धिभिः॥ २७॥ 
कायर मनुष्य विवश हो युद्धमें अपने शरीरका 
त्याग करके युद्धकुशल शूरवीरको सम्पूर्ण मनोरथोंकी 
पूर्ति करनेवाली अपनी समृद्धियोंके द्वारा तृप्त करते 
हैं ॥ २७॥ 
राज्यं चाप्युग्रविभ्रंशं संशयो जीवितस्य वा। 
न लब्धस्य हि शत्रोवै शेषं कुर्वन्ति साधवः॥ २८॥ 
जिसका भयानक रूपसे पतन हुआ है, वह 
राज्य प्राप्त हो जाय या जीवन ही संकटमें पड़ जाय, 
किसी भी दशामें अपने हाथमें आये हुए शत्रुको श्रेष्ठ 
पुरुष शेष नहीं रहने देते हैं॥ २८॥ 
स्वर्गद्वारोपमं राज्यमथवाप्यमृतोपमम्‌। 
युद्धमेकायनं मत्वा पतोल्मुक इवारिषु॥२९॥ 
युद्धको स्वर्गद्वारके सदृश उत्तम गति अथवा 
अमृतके सदूश राज्यकी प्राप्तिका एकमात्र मार्ग मानकर 
तू जलते हुए काठकी भाँति श्रुओंपर टूट पड़॥ २९॥ 
जहि शत्रून्‌ रणे राजन्‌ स्वधर्ममनुपालय। 
मा त्वादूशं सुकृपणं शत्रूणां भयवर्धनम्‌॥ ३०॥ 
राजन्‌! तू युद्धमें शत्रुओंको मार और अपने 
धर्मका पालन कर। शन्नुओंका भय बढ़ानेवाले तुझ वीर 
पुत्रको मैं अत्यन्त दीन या कायरके रूपमें न देखूँ॥ ३०॥ 
अस्मदीयैश्च शोचद्धिर्नदद्धिश्च परैर्वृतम्‌। 
अपि त्वां नानुपश्येयं दीनाद्‌ दीनमिव स्थितम्‌॥ ३९॥ 
मैं तुझे दीनसे भी दीनके समान दयनीय अवस्थामें 
पड़ा हुआ तथा शोकमग्न हुए अपने पक्षके और गर्जन- 


“यदि कृत्यं न पश्यामि तवाद्याहं यथा पुरा। 


यदि पहलेके समान आज भी मैं तेरे यशकी 
करनेवाले प्रशंसनीय कमाँको नहीं देखूँगी तो मे 


न ह्यहं न च मे भर्ता नेति ब्राह्मणमुक्तवान्‌॥ १९॥ 
, यदि किसी ब्राह्मणके माँगनेपर मैं उसकी अभीष्ट 
चस्तुके लिये ' नाहीं ' कह दूँगी तो उसी समय मेरा हृदय 
विदीर्ण हो जायगा। आजतक मैंने या मेरे पतिदेवने 
किसी ब्राह्मणसे नाहीं नहीं की है॥ १९॥ 
वयमाश्रयणीयाः स्म नाश्रितारः परस्य च। 


हम सदा लोगोंके आश्रयदाता रहे हैं, दूसरोंके 
आश्रित कभी नहीं रहे; परंतु अब यदि दूसरेका आश्रय 
लेकर जीवन धारण करना पड़े तो मैं ऐसे जीवनका 
परित्याग ही कर दूँगी॥ २०॥ 
अपारे भव नः पारमप्लवे भव नः प्लवः। 
कुरुष्व स्थानमस्थाने मृतान्‌ संजीवयस्व नः॥ २१॥ 

बेटा! अपार समुद्रमें डूबते हुए हमलोगोंको तू 
“पार लगानेवाला हो। नौकाविहीन अगाध जलराशि 


हम मृतप्राय हो रहे हैं, तू हमें जीवन दान कर॥ २१॥ 
सर्वे ते शत्रवः शक्या न । 


.अथ चेदीदृशीं वृत्ति क्लीबामभ्युपपद्यसे॥ २२॥ 


यदि तुझे जीवनके प्रति अधिक आसक्ति न हो 
"तो तू अपने सभी शत्रुओको परास्त कर सकत है 
और यदि इस प्रकार विषादग्रस्त एवं हतोत्साह होकर 
ऐसी कायरोंकी-सी वृत्ति अपना रहा है तो तुझे इस 


इन्द्रो वृत्रवधेनैव महेन्द्रः समपद्यत। 
माहेन्द्रं च गृहं लेभे लोकानां चेश्‍्वरोऽभवत्‌॥ २४॥ 


४१४ 


तर्जन करते हुए शत्रुपक्षके लोगोंसे घिरा हुआ नहीं 
देखना चाहती॥३१॥ 
इष्य सौवीरकन्याभिः श्लाघस्वाथैर्यथा पुरा। 
मा च सैन्धवकन्यानामवसन्नो वशं गमः॥ ३२॥ 

तू सौवीरदेशकी कन्याओं (अपनी पत्तियों) -के 
साथ हर्षका अनुभव कर। पहलेकी भाँति अपने 
धनकी अधिकताके लिये गर्व कर। विपत्तिमें पड़कर 
सिन्धुदेशीय (शत्रुदेशकी) कन्याओंके वशमें न हो 
जा॥३२॥ 
युवा रूपेण सम्पन्नो विद्ययाभिजनेन च! 
यत्‌ त्वादृशो विकुर्वीत यशस्वी लोकविश्रुतः॥ ३३॥ 
अधुर्यवच्च वोढव्ये मन्ये मरणमेव तत्‌। 

तू रूप, यौवन, विद्या और कुलीनतासे सम्पन्न है, 
यशस्वी तथा लोकमें विख्यात है। तुझ-जैसा वीर पुरुष 
यदि पराक्रमके अवसरपर डर जाय, भार ढोनेके समय 
बिना नथे हुए बैलके समान बैठ रहे या भाग जाय तो 
मैं इसे तेरा मरण ही समझती हूँ॥३३३॥ 
यदि त्वामनुपश्यामि परस्य प्रियवादिनम्‌॥ ३४॥ 
पृष्ठतोऽनुव्रजन्तं वा का शान्तिहदयस्य मे। 

यदि मैं यह देखूँ कि तू शत्रुसे मीठी-मीठी बातें 
करता तथा उसके पीछे-पीछे जाता है तो मेरे हृदयमें 
क्या शान्ति मिलेगी ?॥३४३॥ 
नास्मिन्‌ जातु कुले जातो गच्छेद्‌ योऽन्यस्य पृष्ठतः॥ ३५॥ 
न त्वं परस्यानुचरस्तात जीवितुमर्हसि। 

इस कुलमें कभी कोई ऐसा पुरुष नहीं उत्पन्न 
हुआ, जो दूसरेके पीछे-पीछे चला हो। तात! तू दूसरेका 
सेवक होकर जीवित रहनेके योग्य नहीं है॥ ३५३ ॥ 
अहं हि क्षत्रहृदयं वेद यत्‌ परिशाश्वतम्‌॥ ३६॥ 


श्रीमहाभारते 


FRO न राणा 


[ उद्योगपर्वणि 


पूर्वैः पूर्वतरैः प्रोक्तं परैः परतरैरपि। 
शाश्वतं चाव्ययं चैव प्रजापतिविनिर्मितम्‌॥ ३७॥ 
स्वयं विधाताने जिसकी सृष्टि की है, प्राचीन 
और अत्यन्तं प्राचीन पुरुषोंने जिसका वर्णन किया है, 
परवर्ती और अतिपरवर्ती सत्पुरुष जिसका वर्णन करेंगे 
तथा जो चिरन्तन एवं अविनाशी है, उस सनातन और 
उत्तम क्षत्रिय-हृदयको मैं जानती हूँ॥ ३६-३७॥ 
यो वै कश्चिदिहाजातः क्षत्रिय: क्षत्रकर्मवित्‌। 
भयाद्‌ वृत्तिसमीक्षो वा न नमेदिह कस्यचित्‌॥ ३८॥ 
इस जगत्में जो कोई भी क्षत्रिय उत्पन्न हुआ है 
और क्षत्रियधर्मको जाननेवाला है, वह भयसे अथवा 
आजीविकाकी ओर दृष्टि रखकर भी किसीके सामने 
नतमस्तक नहीं हो सकता॥३८॥ 
उद्यच्छेदेव न नमेदुद्यमो होव पौरुषम्‌। 
अप्यपर्वणि भज्येत न नमेतेह कस्यचित्‌॥ ३९॥ 
सदा उद्यम करे, किसीके आगे सिर न झुकावे। 
उद्यम ही पुरुषार्थ है। असमयमें नष्ट भले ही हो जाय, 
परंतु किसीके आगे नतमस्तक न हो॥३९॥ 
मातङ्गो मत्त इव. च परीयात्‌ . सुमहामनाः। 
ब्राह्मणेभ्यो नमेन्नित्यं धर्मायैव च संजय ॥ ४०॥ 
संजय! महामनस्वी क्षत्रिय मदमत्त हाथीके समान 
सर्वत्र निर्भय विचरण करे और सदा ब्राह्मणोंको तथा 
धर्मको ही नमस्कार करे॥४०॥ 
नियच्छन्नितरान्‌ वर्णान्‌ विनिघ्नन्‌ सर्वदुष्कृतः। 
ससहायोऽसहायो वा यावज्जीवं तथा भवेत्‌॥ ४१॥ 
क्षत्रिय ससहाय हो अथवा असहाय, वह अन्य वर्ण- 
के लोगोंको काबूमें रखता और समस्त पापियोंको दण्ड 
देता हुआ जीवनभर वैसा ही उद्यमशील बना रहे॥४१॥ 


इति श्रीमहाभारते उद्योगपर्वणि भगवद्यानपर्वणि विदुलापुत्रानुशासने चतुस्त्रिशदध्िकशततमोऽध्यायः॥ १३४॥ ( 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें विदुलाका अपने पुत्रको उपदेशविषयक 
एक सौ चॉँतीसवाँ अध्याय पूरा हुआ॥ १३४॥ 


पञ्चत्रिशदधिकशततमो$ध्याय: 
विदुला और उसके पुत्रका संवाद--विदुलाके द्वारा कार्यमें सफलता प्राप्त 
करने तथा शत्रुवशीकरणके उपायोंका निर्देश 


पुत्र उवाच 
कृष्णायसस्येव च ते संहत्य इदयं कृतम्‌। 


है, मानो काले लोहपिण्डको ठोक-पीटकर बनाया 
गया हो। तू मेरी माता होकर भी इतनी निर्दय है। 


म्मम मातस्त्वकरुणे वीरप्रज्ञे हामर्षणे॥ १॥ | तेरी बुद्धि वीरोंके समान है और तू सदा अमर्षमें भरी 
पुत्र बोला--माँ! तेरा हृदय तो ऐसा जान पड़ता | रहती है॥ १॥ | 


भगवदयानपर्व ] 


अहो क्षत्रसमाचारो यत्र मामितरं यथा। 
नियोजयसि युद्धाय परमातेव मां तथा॥२॥ 
अहो! क्षत्रियोंका आचार-व्यवहार कैसा आश्चर्य- 
जनक है, जिसमें स्थित होकर तू मुझे इस प्रकार युद्धमें 
लगा रही है, मानो मैं दूसरेका बेटा होऊँ और तू 
दूसरेकी माँ हो॥२॥ 
इदृशं वचनं ब्रूयाद्‌ भवती पुत्रमेकजम्‌। 
किं नु ते मामपश्यन्त्याः पृथिव्या अपि सर्वया॥ ३॥ 
मुझ इकलौते पुत्रसे तू ऐसी निष्ठुर बात कहे, 
आश्चर्य है! मुझे न देखनेपर यह सारी पृथ्वी भी तुझे 
मिल जाय तो इससे तुझे क्या सुख मिलेगा ?॥ ३॥ 
किमाभरणकृत्येन किं भोगैर्जीवितेन . वा। 
मयि वा संगरहते प्रियपुत्रे विशेषतः॥ ४॥ 
मैं विशेषतः तेरा प्रिय पुत्र यदि युद्धमें मारा जाऊँ 
तो तुझे आभूषणोंसे, भोग-सामग्रियोंसे तथा अपने 
जीवनसे भी कौन-सा सुख प्राप्त होगा ?॥ ४॥ 
मातोवाच 
सर्वावस्था हि विदुषां तात धर्मार्थकारणात्‌। 
तावेवाभिसमीक्ष्याहं संजय त्वामचूचुदम्‌॥ ५॥ 
माता बोली--तात संजय! विद्वानोंकी सारी 
अवस्था भी धर्म और अर्थके निमित्त ही होती है। उन्हीं 
दोनोंकी ओर दृष्टि रखकर मैंने भी तुझे युद्धके लिये 
प्रेरित किया है॥५॥ 
स समीक्ष्यक्रमोपेतो मुख्यः कालोऽयमागतः। ` 
अस्मिशचेदागते काले कार्य न प्रतिपद्यसे॥ ६॥ 
असम्भावितरूपस्त्वमानृशंस्यं करिष्यसि। 
तं त्वामयशसा स्पृष्टं न ब्रूयां यदि संजय॥ ७॥ 
खरीवात्सल्यमाहुस्तन्निःसामर्थ्यमहेतुकम्‌ । 
सद्भिर्विगर्हितं मार्ग त्यज मूर्खनिषेवितम्‌॥ ८॥ 
यह तेरे लिये दर्शनीय पराक्रम करके दिखानेका मुख्य 
समय प्राप्त हुआ है। ऐसे समयमें भी यदि तू अपने 
कर्तव्यका पालन नहीं करेगा और तुझसे जैसी सम्भावना 
थी, उसके विपरीत स्वभावका परिचय देकर शत्रुओंके प्रति 
क्रूरतापूर्ण बर्ताव नहीं करेगा तो उस दशामें सब ओर 
तेर अपयश फैल जायगा। संजय! ऐसे अवसरपर भी 
यदि मैं तुझे कुछ न कहूँ तो मेरा वह वात्सल्य गदहीके 
स्नेहके समान शक्तिहीन तथा निरर्थक होगा। अतः 
वत्स! साधु पुरुष जिसकी निन्दा करते हैं और मूर्ख 
मनुष्य ही जिसपर चलते हैं, उस मार्गको त्याग दे 
अविद्या वै महत्यस्ति यामिमां संश्रिताः प्रजाः। 
तब स्याद्‌ यदि सद्वृत्तं तेन मे त्वं प्रियो भवेः॥ ९॥ 


पञ्चत्रिंशदधिकशततमोऽध्यायः 


४१५ 


प्रजाने जिसका आश्रय ले रखा है, वह तो बड़ी 
भारी अविद्या ही है। तू तो मुझे तभी प्रिय हो सकता 
है, जब तेरा आचरण सत्पुरुषोंके योग्य हो जाय॥ ९ ॥ 
धर्मार्थगुणयुक्तेन नेतरेण कथंचन। ४ 
दैवमानुषयुक्तेन सद्भिराचरितेन च॥ १०॥ 

- धर्म, अर्थ और गुणॉसे युक्त, देवलोक तथा 

मनुष्यलोकमें भी उपयोगी और सत्पुरुषोंद्वारा आचरणमें 
लाये हुए सत्कर्मसे ही तू मेरा प्रिय हो सकता है) 
इसके विपरीत असत्कर्मसे किसी प्रकार भी तू मुझे 
प्रिय नहीं हो सकता॥ १०॥ : 
यो. ह्येवमविनीतेन रमते पुत्र नप्तृणा। 
अनुत्थाननता चापि दुर्विनीतेन दुर्थिया॥ १९॥ 
रमते यस्तु पुत्रेण मोघं तस्य प्रजाफलम्‌। 
अकुर्वन्तो हि कर्माणि कुर्वन्तो निन्दितानि च॥ १२॥ 
सुखं नैवेह नामुत्र लभन्ते पुरुषाधमाः। 

बेटा! जो इस प्रकार विनयशून्य एवं अशिक्षित पौत्रसेः 
हर्षको प्राप्त होता है तथा उद्योगरहित, दुर्विनीत एवं 
दुर्बुद्धि पुत्रसे सुख मानता है, उसका संतानोत्पादन व्यर्थ. 
है; क्योकि वे अयोग्य पुत्र-पौत्र पहले तो कर्म ही नहीं 
करते हैं और यदि करते हैं तो निन्दित कर्म ही करते 
हैं, इससे वे अधम मनुष्य न तो इस लोकमें सुख पाते 
हैं और न परलोकमें ही॥ ११-१२३॥ 
युद्धाय क्षत्रियः सृष्टः संजयेह जयाय च॥ १३॥ 
जयन्‌ वा वध्यमानो वा प्राणोतीन्द्रसलोकताम्‌। ` 
न शक्रभवने पुण्ये दिवि तद विद्यते सुखम्‌। 
यदमित्रान्‌ वशे कृत्वा क्षत्रियः सुखमश्नुते॥ ९४॥ 

संजय! इस लोकमें युद्ध एवं विजयके लिये ही 
विधाताने क्षत्रियकी सृष्टि की है। वह विजय प्राप्त करे. 
या युद्धमें मारा जाय, सभी दशाओंमें उसे इन्द्रलोककी 


` प्राप्ति होती है। पुण्यमय स्वर्गलोकके इन्द्रभवनमें भी 


वह सुख नहीं मिलता, जिसे क्षत्रिय वीर शत्रुओंको 
वशमें करके सानन्द अनुभव करता है॥ १३-१४॥ 
मन्युना दह्यमानेन पुरुषेण मनस्विना। 
निकृतेनेह ` बहुशः शत्रून्‌ प्रतिजिगीषया॥ १५॥ 
आत्मानं वा परित्यज्य शत्रुं वा विनिपात्य च। 
अतोऽन्येन प्रकारेण शान्तिरस्य कुतो भवेत्‌॥ १६॥ 
` अतएव जो मनस्वी क्षत्रिय अनेक बार पराजित 
हो क्रोधसे दग्ध हो रहा हो, वह अवश्य ही विजयको 
इच्छासे शत्रुओऑंपर आक्रमण करे। फिर तो वह अपने 
शरीरका परित्याग करके अथवा शत्रुको मार गिराकर ही 
शान्ति लाभ करता है। इसके सिवा दूसरे किसी प्रकारसे 

उसे कैसे शान्ति प्राप्त हो सकती है ?॥ १५-१६॥ 
इह प्राज्ञो हि पुरुषः स्वल्पमप्रियमिच्छति। 
यस्य स्वल्पं प्रियं लोके श्रुवं तस्याल्पमप्रियम्‌॥ १७॥ 
बुद्धिमान्‌ पुरुष इस जगत्में अत्यन्त अल्पमात्रमें 
अप्रियको इच्छा करता है। लोकमें जिसका प्रिय अल्प 
होता है, उसका अप्रिय भी निश्चय ही अल्प होगा॥ 
प्रियाभावाच्च पुरुषो नैव प्राप्नोति शोभनम्‌। 
श्वं चाभावमभ्येति गत्वा गङ्गेव सागरम्‌॥ १८॥ 
प्रियके अभावमें मनुष्यकी शोभा नहीं होती है। 
जैसे गंगा समुद्रमें जाकर विलुप्त हो जाती है, उसी प्रकार 
वह अभावग्रस्त पुरुष भी निश्चय ही लुप्त हो जाता है॥ 
पुत्र उवाच 
नेयं मतिस्त्वया वाच्या मातः पुत्रे विशेषतः। 
कारुण्यमेवात्र पश्य भूत्वेह जडमूकवत्‌॥ १९॥ 
युत्रने कहा--माँ! तुझे अपने मुखसे ऐसा विचार 
नहीं व्यक्त करना चाहिये, अतः तुम जड और मूककी 
भाँति होकर मुझ अपने पुत्रको विशेषरूपसे करुणापूर्ण 
दृष्टिसे ही देखो॥ १९॥ 
मातोवाच 
अतो मे भूयसी नन्दिर्यदेवमनुपश्यसि। 
चोद्य मां चोदयस्येतद्‌ भृशं वै चोदयामि ते॥ २०॥ 
माता बोली--तेरे इस कथनसे मुझे बड़ी प्रसन्नता 
हुई है। तू इस प्रकार विचार तो करता है। मुझे मेरे 
कर्तव्य (पुत्रपर दयादृष्टि करने)-की प्रेरणा दे रहा है, 
इसीलिये मैं भी तुझे बार-बार तेरा कर्तव्य सुझा रही हूँ॥ 
अथ त्वां पूजयिष्यामि हत्वा वै सर्वसैन्धवान्‌। 
अहं पश्यामि विजयं कृच्छुभावितमेव ते॥ २१॥ 
जब तू सिन्धुदेशके समस्त योद्धाओंको मारकर 
आयेगा, उस समय मैं तेरा स्वागत करूँगी। मुझे 
विश्वास है कि बड़े कष्टसे प्राप्त होनेवाली तेरी विजय 
में अवश्य देखूँगी॥ २१॥ 
पुत्र उवाच 
अकोशस्यासहायस्य कुतः सिद्धिर्जयो मम। 
इत्यवस्थां विदित्वैतामात्मनाऽऽत्मनि दारुणाम्‌॥ २२॥ 
राज्याद्‌ भावो निवृत्तो मे त्रिदिवादिव दुष्कृतेः। 
ईदुशं भवती कंचिद्पायमनुपश्यति॥ २३॥ 
पुत्र बोला--माँ! मेरे पास न तो खजाना है और 
न सहायता करनेवाले सैनिक ही हैं, फिर मुझे विजयरूप 
अभीष्टको सिद्धि कैसे प्राप्त होगी ? अपनी इस दारुण 
अवस्थाके विषयमे स्वयं ही विचार करके मैंने राज्यकी 
ओरसे अपना अनुराग उसी प्रकार दूर हटा लिया है, जैसे 


श्रीमहाभारते 

स्वर्गकी ओरसे पापीका भाव हट जाता है। क्या तू ऐसा 
कोई उपाय देख रही है, जिससे मैं विजय पा सकूँ॥ 
तन्मे परिणतप्रज्ञे सम्यक्‌ प्रब्रूहि पृच्छते। 
करिष्यामि हि तत्‌ सर्वं यथावदनुशासनम्‌॥ २४॥ 

परिपक्व बुद्धिवाली माँ! मेरे इस प्रश्‍नके अनुसार 
तू कोई उत्तम उपाय बता दे। मैं तेरे सम्पूर्ण आदेशोंका 
यथोचित रीतिसे पालन करूँगा॥ २४॥ 

मातोवाच 

पुत्र नात्मावमन्तव्यः पूर्वाभिरसमृद्धिभिः। 
अभूत्वा हि भवन्त्यर्था भूत्वा नश्यन्ति चापरे। 
अमर्षेणैव चाप्यर्था नारब्धव्याः सुबालिशैः ॥ २५॥ 

माता बोली--बेटा! पहलेको सम्पत्ति नष्ट हो 
गयी है--यह सोचकर तुझे अपनी अवज्ञा नहीं करनी 
चाहिये, क्योंकि धन-वैभव तो नष्ट होकर पुनः प्राप्त 
हो जाते हैं और प्राप्त होकर भी फिर नष्ट हो जाते 
हैं; अतः बुद्धिहीन पुरुषोंको ईर्ष्यवश ही धनकी 
प्राप्तिके लिये कमाँका आरम्भ नहीं करना चाहिये॥ २५॥ 
सर्वेषां कर्मणां तात फले नित्यमनित्यता। 
अनित्यमिति जानन्तो न भवन्ति भवन्ति च॥ २६॥ 

तात! सभी कर्मोके फलमें सदा अनित्यता रहती 
है-कभी उनका फल मिलता है और कभी नहीं भी 
मिलता है। इस अनित्यताको जानते हुए भी बुद्धिमान्‌ 
पुरुष कर्म करते हैं और वे कभी असफल होते हैं, तो 
कभी सफल भी हो जाते हैं॥ २६॥ 
अथ ये नैव कुर्वन्ति नैव जातु भवन्ति ते। 
ऐकगुण्यमनीहायामभावः कर्मणां फलम्‌॥ २७॥ 
अथ द्वैगुण्यमीहायां फलं भवति वा न वा। 

परंतु जो कर्मोका आरम्भ ही नहीं करते, वे तो 
कभी अपने अभीष्टकी सिद्धिमें सफल नहीं होते, 
अतः कर्माको छोड़कर निश्चेष्ट बैठनेका यह एक ही 
परिणाम होता है कि मनुष्योको कभी अभीष्ट मनोरथकी 
प्राप्ति नहीं हो सकती। परंतु कमाँमें उत्साहपूर्वक 
लगे रहनेपर तो दोनों प्रकारके परिणामोंकी सम्भावना 
रहती है-कर्मोंका वांछनीय फल प्राप्त भी हो सकता 
है और नहीं भी॥ २७३॥ 
यस्य प्रागेव विदिता सर्वार्थानामनित्यता॥ २८ ॥ 
नुदेद्‌ वृद्धयसमृद्धी स प्रतिकूले नृपात्मज। 

राजकुमार! जिसे पहलेसे ही सभी पदार्थांकी 
अनित्यताका ज्ञान होता है, वह ज्ञानी पुरुष अपने प्रतिकूल 
शत्रुकी उन्नति और अपनी अवनतिसे प्राप्त हुए दुःखका 
विचारद्वारा निवारण कर सकता है॥ २८३॥ 


भगवद्यानपर्व ] 


पञ्चत्रिंशदधिकशततमोऽध्यायः 

उत्थातव्यं जागृतव्यं योक्तव्यं 
भविष्यतीत्येव मनः कृत्वा पस ग 
सफलता होगी ही, ऐसा मनमें दृढ़ विश्वास लेकर 
निरन्तर विषादरहित होकर तुझे उठना, सजग होना और 
ऐश्वर्यकी प्राप्ति करानेवाले कर्मोमे लग जाना चाहिये॥ 
मङ्गलानि पुरस्कृत्य ब्राह्मणांश्चेश्वरैः सह॥ ३०॥ 
प्राज्ञस्य नृपतेराशु वृद्धिर्भवति पुत्रक। 
अभिवर्तति लक्ष्मीस्तं प्राचीमिव दिवाकरः॥ ३१॥ 
वत्स! देवताओंसहित ब्राह्मणोंका पूजन तथा 
अन्यान्य मांगलिक कार्य सम्पन्न करके प्रत्येक कार्यका 
आरम्भ करनेवाले बुद्धिमान्‌ राजाकी शीघ्र उन्नति होती 
है। जैसे सूर्य अवश्य ही पूर्वदिशाका आश्रय ले उसे 
प्रकाशित करते हैं, उसी प्रकार राजलक्ष्मी पूर्वोक्त 
राजाको सब ओरसे प्राप्त होकर उसे यश एवं तेजसे 
सम्पन्न कर देती है॥ ३०-३१॥ 
निदर्शनान्युपायांश्च बहून्युद्धर्षणानि च। 
अनुदर्शितरूपोऽसि पश्यामि कुरु पौरुषम्‌॥ ३२॥ 
बेटा! मैंने तुझे अनेक प्रकारके दृष्टान्त, बहुत- 
से उपाय और कितने ही उत्साहजनक वचन सुनाये हैं। 
'लोकवृत्तान्तका भी बारंबार दिग्दर्शन कराया है। अब तू 
पुरुषार्थ कर। मैं तेरा पराक्रम देखूँगी ॥ ३२॥ 
पुरुषार्थमभिप्रेतं समाहर्तुमिहाईसि। 
क्ुदधाँल्लुब्धान्‌ परिक्षीणानवलिप्तान्‌ विमानितान्‌॥ ३३॥ 
स्पर्धिनश्चैव ये केचित्‌ तान्‌ युक्त उपधारय। 
एतेन त्वं प्रकारेण महतो भेत्स्यसे गणान्‌॥ ३४॥ 
महावेग इवोद्धूतो मातरिश्वा बलाहकान्‌। 
तुझे यहाँ अभीष्ट पुरुषार्थ प्रकट करना चाहिये। 
जो लोग सिन्धुराजपर कुपित हों, जिनके मनमें धनका 
लोभ हो, जो सिन्धुनरेशके आक्रमणसे सर्वथा क्षीण हो 
गये हों, जिन्हें अपने बल और पौरुषपर गर्व हो तथा 
जो तेरे शत्रुओंद्वार अपमानित हों उनसे बदला लेनेके 
लिये होड़ लगाये बैठे हों, उन सबको तू सावधान 
होकर दान-मानके द्वारा अपने पक्षमें कर ले। इस प्रकार 
तू बड़े-से-बड़े समुदायको फोड़ लेगा। ठीक उसी 
तरह, जैसे महान्‌ वेगशाली वायु वेगपूर्वक उठकर 
बादलोंको छिन्न-भिन्न कर देती है॥ ३३-३४३॥ 
तेषामग्रप्रदायी स्याः कल्योत्थायी प्रियंवदः॥ ३५ 


ते त्वां प्रियं करिष्यन्ति पुरो धास्यन्ति च श्रुवम्‌। 
तू उन्हें अग्रिम वेतन दे दिया कर | प्रतिदिन 
प्रातःकाल सोकर उठ जा और सबके साथ प्रिय वचन 
बोल। ऐसा करनेसे वे अवश्य तेरा प्रिय करेंगे और 
निश्चय ही तुझे अपना अगुआ बना लेंगे॥ ३५३॥ 
यदैव शत्रुर्जानीयात्‌ सपत्नं त्यक्तजीवितम्‌। 
तदैवास्मादुद्विजते सर्पाद्‌ वेश्मगतादिव॥ ३६॥ 
शत्रुको ज्यों ही यह मालूम हो जाता है कि उसका 
विपक्षी प्राणोंका मोह छोड़कर युद्ध करनेके लिये 
तैयार है, तभी घरमें रहनेवाले सर्पकी भाँति उसके 
भयसे वह उद्दिग्न हो उठता है॥ ३६॥ 
तं विदित्वा पराक्रान्तं वशे न कुरुते यदि। 
निर्वादैनिर्वदेदेनमन्ततस्तद्‌. भविष्यति॥ ३७॥ 
यदि शत्रुको पराक्रमसम्पन्न जानकर अपनी 
असमर्थताके कारण उसे वशमें न कर सके तो उसे 
विश्वसनीय दूतोंद्वारा साम एवं दान नीतिका प्रयोग 
करके अनुकूल बना ले (जिससे वह आक्रमण न 
करके शान्त बैठा रहे)। ऐसा करनेसे अन्ततोगत्वा 
उसका वशीकरण हो जायगा॥ ३७॥ 
निर्वादादास्पदं लब्ध्वा धनवृद्धिर्भविष्यति। 
धनवन्तं हि मित्राणि भजन्ते चाश्रयन्ति च॥ ३८॥ 
इस प्रकार शत्रुको शान्त कर देनेसे निर्भय आश्रय 
प्राप्त होता है। उसे प्राप्त कर लेनेपर युद्ध आदिमें न 
फँसनेके कारण अपने धनको वृद्धि होती है। फिर 
धनसम्पन्न राजाका बहुत-से मित्र आश्रय लेते और 
उसकी सेवा करते हैं॥ ३८॥ 
स्खलितार्थं पुनस्तात संत्यजन्ति च बान्धवाः। 
अप्यस्मिन्‌ नाश्वसन्ते च जुगुप्सन्ते च तादुशम्‌॥ ३९॥ 
इसके विपरीत जिसका धन नष्ट हो गया है, 
उसके मित्र और भाई-बन्धु भी उसे त्याग देते हैं। 
उसपर विश्वास नहीं करते हैं तथा उसके-जैसे 
'लोगोंकी निन्दा भी करते रहते हैं॥ ३९॥ 
शत्रु कृत्वा यः सहायं विश्वासमुपगच्छति। 
स न सम्भाव्यमेवैतद्‌ यद राज्यं प्राप्नुयादिति॥ ४०॥ 
जो शत्रुको सहायक बनाकर उसका विश्वास 
करता है, वह राज्य प्राप्त कर लेगा, इसको कभी 
सम्भावना ही नहीं करनी चाहिये॥ ४०॥ 


इति श्रीमहाभारते उद्योगपर्वणि भ्रगवद्यानपर्वणि विदुलापुत्रानुशासने पञ्चत्रिंशदध्चिकशततमोऽध्यायः॥ १३५॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें विदुलाको पुत्रका उपदेशविषयक 
एक सौ पैंतीसवाँ अध्याय पूरा हुआ॥ १३५॥ 

४१८ 


श्रीमहाभारते 


[ उद्योगपर्वणि 


षट्त्रिंशदधिकशततमोऽध्यायः 
विदुलाके उपदेशसे उसके पुत्रका युद्धके लिये उद्यत होना 


मातोवाच 
नैव राज्ञा दरः कार्यो जातु कस्याञ्चिदापदि। 
अथ चेदपि दीर्णः स्यानेव वर्तेत दीर्णवत्‌॥ १॥ 
माता बोली-पुत्र! कैसी भी आपत्ति क्यों न 
आ जाय, राजाको कभी भयभीत होना या घबराना 
नहीं चाहिये। यदि वह डरा हुआ हो तो भी डरे हुएके 
समान कोई बर्ताव न करे॥ १॥ 
दीर्ण हि दृष्ट्वा राजानं सर्वमेवानुदीर्यते। 
राष्ट्रं बलममात्याश्च पृथक्‌ कुर्वन्ति ते मतीः॥ २॥ 
राजाको भयभीत देखकर उसके पक्षके सभी लोग 
भयभीत हो जाते हैं। राज्यकी प्रजा, सेना और मन्त्री भी 
उससे भिन्न विचार रखने लगते हैं॥ २॥ 
शत्रूनेके प्रपद्यन्ते प्रजहत्यपरे पुनः। 
अन्ये तु प्रजिहीर्षन्ति ये पुरस्ताद्‌ विमानिताः॥ ३॥ 
उनमेंसे कुछ लोग तो उस राजाके शत्रुओंकी 
शरणमें चले जाते हैं, दूसरे लोग उसका त्यागमात्र कर 
देते हैं और कुछ लोग जो पहले राजाद्वारा अपमानित 
हुए होते हैं, वे उस अवस्थामें उसके ऊपर प्रहार 
करनेकी भी इच्छा कर लेते हैं॥ ३॥ 
य एवात्यन्तसुहृदस्त एनं पर्युपासते। 
अशक्तयः स्वस्तिकामा बद्धवत्सा इडा इव॥ ४॥ 
जो लोग अत्यन्त सुहृद होते हैं, वे ही उस 
संकटके समय उस राजाके पास रह जाते हैं; परंतु वे 
भी असमर्थ होनेके कारण बँधे हुए बछड़ेवाली गायोंकी 
भाँति कुछ कर नहीं पाते, केवल मन-ही-मन उसकी 
मंगलकामना करते रहते हैं॥४॥ 
शोचन्तमनुशोचन्ति पतितानिव बान्धवान्‌। 
अपि ते पूजिताः पूर्वमपि ते सुहृदो मताः॥ ५॥ 
जो विपत्तिकी अवस्थामै शोक करते हुए राजाके 
साथ-साथ स्वयं भी वैसे ही शोकमग्न हो जाते हैं, मानो 
त कोर सगे भाई-बन्धु विपन्न हो गये हों, क्या ऐसे 
ही लोगोंको तूने सुहृद्‌ माना है? क्या तूने भी पहले 
ऐसे सुहृदोंका सम्मान किया है?॥५॥ 
खे राष्ट्रमभिमन्यन्ते राज्ञो 'व्यसनमीयुष: । 
मा दीदरस्त्वं सुहदो मा त्वां दीर्ण प्रहासिषु: ॥ ६॥ 
जो संकटमें पड़े हुए राजाके राज्यको अपना ही 
मानकर उसकी तथा राजाको रक्षाके लिये कृतसंकल्प 
होते हैं, ऐसे सुहृदोंको तू कभी अपनेसे विलग न कर 

और वे भी भयभीत अवस्थामें तेरा परित्याग न करें॥ 
प्रभावं पौरुषं बुद्धि जिज्ञासन्त्या मया तव। 
विदधत्या समाश्‍वासमुक्त॑ तेजोविवृद्धये॥ ७॥ 
मैं तेरे प्रभाव, पुरुषार्थ और बुद्धि-बलको जानना 
चाहती थी, अतः तुझे आश्वासन देते हुए तेरे तेज 
(उत्साह)-की वृद्धिके लिये मैंने उपर्युक्त बातें कही है ॥ 
यदेतत्‌ संविजानासि यदि सम्यग्‌ ब्रवीम्यहम्‌। 
कृत्वा सौम्यमिवात्मानं जयायोत्तिष्ठ संजय॥ ८॥ ` 
संजय! यदि मैं यह सब ठीक कह रही हूँ 
और यदि तू भी मेरी इन बातोंको ठीक समझ रहा है 
तो अपने-आपको उग्र-सा बनाकर विजयके लिये उठ 
खड़ा हो॥ ८॥ 
अस्ति नः कोशनिचयो महान्‌ ह्यविदितस्तव। 
तमहं वेद नान्यस्तमुपसम्पादयामि ते॥ ९॥ 
अभी हमलोगोंके पास बड़ा भारी खजाना है 
जिसका तुझे पता नहीं है, उसे मैं ही जानती हूँ, दूसरा 
नहीं। वह खजाना मैं तुझे सौंपती हूँ॥ ९॥ 
सन्ति नैकतमा भूयः सुहृदस्तव संजय। 
सुखदुःखसहा वीर संग्रामादनिवर्तिनः॥ १०॥ 
वीर संजय! अभी तो तेरे सैकड़ों सुहृद्‌ हैं। 
वे सभी सुख-दुःखको सहन करनेवाले तथा युद्धसे 
पीछे न हरनेवाले हैं॥ १०॥ 
तादूशा हि सहाया वै पुरुषस्य बुभूषतः। 
इष्टं जिहीर्षतः किंचित्‌ सत्वाः शन्रुकर्शन॥ ११॥ 
शत्रुसूदन! जो पुरुष अपनी उन्नति चाहता है और.- 
शत्रुके हाथसे अपनी अभीष्ट सम्पत्तिको हर लाना 
चाहता है, उसके सहायक और मन्त्री पूर्वोक्त गुणोंसे 
युक्त सुहृद्‌ हुआ करते हैं॥ ११॥ 
यस्यास्त्वीदूशकं वाक्यं श्रुत्वापि स्वल्पचेतसः। 
तमस्त्वपागमत्‌ तस्य सुKचित्रार्थपदाक्षरम्‌॥ १२॥ 
(कुन्ती बोली--) श्रीकृष्ण! संजयका हृदय यद्यपि 
बहुत दुर्बल था तो भी विदुलाका वह विचित्र अर्थ, पद 
और अक्षरोंसे युक्त वचन सुनकर उसका तमोगुणजनित 
भय और विषाद भाग गया॥ १२॥ 
पुत्र उवाच पड 
उदके भूरियं धार्या मर्तव्यं प्रवणे मया। 
यस्य मे भवती नेत्री भविष्यद्धूतिदर्शिनी॥१३॥: 
पुत्र बोला--माँ! मेरा यह राज्य शत्रुरूपी जलमें. 


भगवदयानपर्व ] 


डूब गया है, अब मुझे इसका उद्धार करना है, नहीं तो 
युद्धमें शत्रुओंका सामना करते हुए अपने . प्राणोंका 
विसर्जन कर देना है; जब मुझे भावी वैभवका दर्शन 
करानेवाली तुझ-जैसी संचालिका प्राप्त है, तब मुझमें 
ऐसा अ होना ही चाहिये॥ १३॥ 
अहँ वचनं त्वत्तः शुश्रूषुरपरापरम्‌। 
किंचित्‌ किंचित्‌ प्रतिवदंस्तूष्णीमासं मुहुर्मुहु: ॥ १४॥ 
मैं बराबर तेरी नयी-नयी बातें सुनना चाहता था। 
इसीलिये बारंबार. बीच-बीचमें कुछ-कुछ बोलकर 
फिर मौन हो जाता था॥ १४॥ 
अतृप्यन्नमृतस्येव कृच्छाल्लब्धस्य बान्धवात्‌। 
उद्यच्छाम्येष शत्रूणां नियमाय जयाय च॥ १५॥ 
तेरे ये अमृतके समान वचन बड़ी कठिनाईसे 
सुनेको मिले थे। उन्हें सुनकर मैं तृप्त नहीं होता था। 
यह देखो, अब मैं शत्रुओंका दमन और विजयकी 
प्राप्ति करनेके लिये बन्धु-बान्धवोंके साथ उद्योग कर 
रहा हूँ॥ १५॥ 
कुन्त्युवाच 
सदश्व इव स क्षिप्तः प्रणुन्नो वाक्यसायकैः। 
तच्चकार तथा सर्व यथावदनुशासनम्‌॥ १६॥ 
कुन्ती कहती है--श्रीकृष्ण! माताके वाग्बाणोंसे 
बिधकर और तिरस्कृत होकर चाबुककी मार खाये 
हुए अच्छे घोड़ेके समान संजयने माताके उस समस्त 
उपदेशका यथावत्रूपसे पालन किया॥ १६॥ 
इदमुद्धर्षणं भीमं तेजोवर्धनमुत्तमम्‌। 
राजानं श्रावयेन्मन्त्री सीदन्तं शत्रुपीडितम्‌॥ १७ 
यह उत्तम उपाख्यान वीरोंके लिये अत्यन्त उत्साह- 

वर्धक और कायरोंके लिये भयंकर है। यदि कोई राजा 
शत्रुसे पीड़ित होकर दुःखी एवं हताश हो रहा हो तो 
मन्त्रीको चाहिये कि उसे यह प्रसंग सुनाये॥ १७॥ 
जयो नामेतिहासोऽयं श्रोतव्यो विजिगीषुणा। 
महीं विजयते झिप्रं श्रुत्वा शत्रूंश्च मर्दति॥ १८॥ 
यह जय नामक इतिहास है। विजयको इच्छा 
रखनेवाले पुरुषको इसका श्रवण करना चाहिये। इसे 
सुनकर युद्धमें जानेवाला राजा शीघ्र ही पृथ्वीपर विजय 
पाता और शत्रुओंको रौंद डालता है॥ १८॥ 
इदं पुंसवनं चैव वीराजननमेव च। 
अभीक्षणं गर्भिणी श्रुत्वा श्रुवं वीरं प्रजायते॥ १९॥ 
यह आख्यान पुत्रकी प्राप्ति करानेवाला है तथा 
साधारण पुरुषमें वीरभाव उत्पन्न करनेवाला है। यदि 
गर्भवती स्त्री इसे बारंबार सुने तो वह निश्चय ही वीर 
पुत्रको जन्म देती है॥ १९॥ 
विद्याशूरं तपःशूरं दानशूरं तपस्विनम्‌ 
ब्राह्मया श्रिया दीप्यमानं साधुवादे च सम्मतम्‌॥ २०॥ 
अर्चिष्मन्तं बलोपेतं महाभागं महारथम्‌। 
धृतिमन्तमनाधुष्यं जेतारमपराजितम्‌ २१॥ 
नियन्तारमसाधूनां गोप्तारं धर्मचारिणाम्‌। 
ईदृशं क्षत्रिया सूते वीरं सत्यपराक्रमम्‌॥ २२॥ 
इसे सुनकर प्रत्येक क्षत्राणी विद्याशूर, तपःशूर, 
दानशूर, तपस्वी, ब्राह्मी शोभासे सम्पन्न, साधुवादके 
योग्य, तेजस्वी, बलवान्‌, परम सौभाग्यशाली, महारथी, 
धैर्यवान्‌, दुर्धर्ष विजयी, किसीसे भी पराजित न 
होनेवाले, दुष्टोंका दमन करनेवाले, धर्मात्माओंके रक्षक 
तथा सत्य-पराक्रमी वीर पुत्रको उत्पन्न करती है॥ 


इति श्रीमहाभारते उद्योगपर्वणि भगवद्यानपर्वणि विदुलापुत्रानुशासनसमाप्तौ षट्त्रिंशदधिकशततमोऽध्यायः॥ १३६॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें विदुलाके द्वारा पुत्रको दिये जानेवाले उपदेशका 
समाय्तिविषयक एक सौ छत्तीसवाँ अध्याय पूरा हुआ॥ १३६ ॥ 


“>>“>>€9 “>>“_ 


सप्तत्रिंशदधिकशततमोऽध्यायः 


विदा लेकर उपप्लव्य नगरमें जाना 


कुन्तीका पाण्डवोंके लिये संदेश देना और श्रीकृष्णका उनसे 


कुन्त्युवाच 
अर्जुनं केशव ब्रूयास्त्वयि जाते स्म सूतके। 
उपोपविष्टा नारीभिराश्रमे परिवारिता॥ १॥ 


अथान्तरिक्षे वागासीद्‌ दिव्यरूपा मनोरमा 


सहस्राक्षसमः कुन्ति भविष्यत्येष ते सुतः॥ २॥ 

कुन्ती बोली--केशव ! तुम अर्जुनसे जाकर कहना, 
तुम्हारे जन्मके समय जब मैं नारियोंसे घिरी हुई 
आश्रमके सूतिकागारमें बैठी थी, उसी समय आकाशमें 
यह दिव्यरूपा मनोरम वाणी सुनायी दी-- कुन्ती! तेरा 
यह पुत्र इन्द्रके समान पराक्रमी होगा॥ १-२॥ 


४२० श्रीमहाभारते [ उद्योगपर्वणि 
एष जेष्यति संग्रामे कुरून्‌ सर्वान्‌ समागतान्‌। विदिता ते सदा बुद्िभीमस्य न स शाम्यति। 
भीमसेनद्वितीयश्च लोकमुद्दर्तयिष्यति॥ ३॥ | यावदन्तं न कुरुते शत्रूणां शन्नुकर्शन॥ ११॥ 


“यह भीमसेनके साथ रहकर युद्धमें आये हुए 
समस्त कौरवोंको जीत लेगा और शत्रु-समुदायको 
व्याकुल कर देगा॥३॥ 
पुत्रस्ते पृथिवीं जेता यशश्चास्य दिवं स्पृशेत्‌। 
हत्वा कुरूंश्च संग्रामे वासुदेवसहायवान्‌॥ ४॥ 
पित्र्यमंशं प्रणष्टं च पुनरप्युद्धरिष्यति। 
भ्रातृभिः सहितः श्रीमांस्त्रीन्‌ मेधानाहरिष्यति॥ ५॥ 

“तेरा यह पुत्र भगवान्‌ श्रीकृष्णके साथ रहकर इस 
भूमण्डलको जीत लेगा, इसका यश स्वर्गलोकतक फैल 
जायगा और यह संग्राममें विपक्षी कौरवोंको मारकर 
अपने पैतृक राज्यभागका पुनरुद्धार करेगा। यह शोभासम्पन्न 
बालक अपने भाइयोंके साथ तीन अश्वमेधयज्ञोंका 
अनुष्ठान करेगा'॥ ४-५॥ 

स सत्यसंधो बीभत्सुः सव्यसाची यथाच्युत। 
तथा त्वमेव जानासि बलवन्तं दुरासदम्‌॥ ६॥ 
अच्युत! सव्यसाची अर्जुन जैसा सत्यप्रतिज्ञ 
है तथा उसमें जितना बल एवं दुर्जय शक्ति है, उसे 
तुम्हीं जानते हो॥ ६॥ 
तथा तदस्तु दाशाह यथा वागभ्यभाषत। 
धर्मश्चेदस्ति वार्ष्णेय तथा सत्यं भविष्यति॥ ७॥ 
दशार्हकुलनन्दन श्रीकृष्ण! आकाशवाणीने जैसा कहा 
हे, वैसा ही हो, यही मेरी भी इच्छा है। वृष्णिनन्दन! यदि 
धर्मकी सत्ता है तो वह सब उसी रूपमें सत्य होगा॥ 
त्वं चापि तत्‌ तथा कृष्ण सर्व सम्पादयिष्यसि। 
नाहं तदभ्यसूयामि यथा वागभ्यभाषत॥ ८॥ 
श्रीकृष्ण! तुम स्वयं भी वह सब कुछ उसी रूपमें 
पूर्ण करोगे। आकाशवाणीने जैसा कहा है, उसमें मैं 
किसी दोषको उद्धावना नहीं करती हूँ॥ ८॥ 
जमो धर्माय महते धर्मो धारयति प्रजाः। 
एतद्‌ धनंजयो वाच्यो नित्योद्युक्तो वृकोदरः॥ ९ ॥ 
यदर्थ कषत्रिया सूते तस्य कालोऽयमागतः। 
न समासाद्य सीदन्ति पुरुषर्षभाः॥ १०॥ 
आ में तो उस महान्‌ धर्मको नमस्कार करती हूँ, 
[कि धर्म ही समस्त प्रजाको धारण करता है। तुम 
अर्जुनसे तथा युद्धके लिये सदा उद्यत रहनेवाले 
भीमसेनसे भी जाकर कहना--क्षत्राणी जिसके लिये 
पुत्रको जन्म देती है, उसका यह उपयुक्त अवसर आ 
गया हैं। श्रेष्ठ मनुष्य किसीसे चैर ठन जानेपर 
उत्साहहीन नहीं होते'॥ ९-१०॥ 

शत्रुदमन श्रीकृष्ण! तुम्हें भीमसेनका विचार तो 
सदासे ज्ञात ही है, वह जबतक शत्रुओंका अन्त नहीं 
कर लेगा, तबंतक शान्त नहीं होगा॥ ११॥ 
सर्वधर्मविशेषज्ञां स्नुषां पाण्डोर्महात्मनः। 
ब्रूया माधव कल्याणीं कृष्ण कृष्णां यशस्विनीम्‌॥ १२॥ 
युक्तमेतन्महाभागे कुले जाते यशस्विनि। 
यन्मे पुत्रेषु सर्वेषु यथावत्‌ त्वमवर्तिथाः॥ १३॥ 
माधव! श्रीकृष्ण! तुम सब धर्मोको विशेषरूपसे 
जाननेवाली महात्मा पाण्डुको पुत्रवधू कल्याणमयी, 
यशस्विनी द्रौपदीसे कहना--' बेटी ! तू परम सौभाग्यशाली 
यशस्वी कुलमें उत्पन्न हुई है। तूने मेरे सभी पुत्रोंके 
साथ जो धर्मानुसार यथोचित बर्ताव किया है, यह तेरे 
ही योग्य है'॥ १२-१३॥ 
माद्रीपुत्रौ च वक्तव्यौ क्षत्रधर्मरतावुभौ। 
विक्रमेणारजितान्‌ भोगान्‌ वृणीतं जीवितादपि॥ १४॥ 
विक्रमाधिगता ह्यार्थाः क्षत्रधर्मेण जीवतः। 
मनो मनुष्यस्य सदा प्रीणन्ति पुरुषोत्तम १५॥ 
पुरुषोत्तम! तदनन्तर क्षत्रियधर्ममें तत्पर रहनेवाले 
दोनों माद्रीकुमारोंसे भी मेरा यह संदेश कहना--' वीरो ! 
तुम प्राणोंकी बाजी लगाकर भी अपने पराक्रमसे प्राप्त 
हुए भोगोंका ही उपभोग करो। क्षत्रियधर्मसे निर्वाह 
करनेवाले मनुष्यके मनको पराक्रमद्वारा प्राप्त किये हुए 
पदार्थं ही सदा संतुष्ट रखते हैं॥ १४-१५॥ 
यच्च वः प्रेक्षमाणानां सर्वधर्मोपचायिनाम्‌। 
पाञ्चाली परुषाण्युक्ता को नु तत्‌ क्षन्तुमर्हति॥ १६॥ 
“पाण्डवो! सब प्रकारसे धर्मको वृद्धि करनेवाले 
तुम सब लोगोंके देखते-देखते पांचालराजकुमारी 
द्रौपदीको जो कटुवचन सुनाये गये हैं, उन्हें कौन 
वीर क्षमा कर सकता है?'॥ १६॥ 
न राज्यहरणं दुःखं दूते चापि पराजयः। 
प्रब्राजनं सुतानां वा न मे तद्‌ दुःखकारणम्‌॥ १७॥ 
यत्र सा बहती श्यामा सभायां रुदती तदा। 
अश्रौषीत्‌ परुषा वाचस्तन्मे दुःखतरं महत्‌॥ १८॥ 
श्रीकृष्ण! मुझे राज्यके छिन जानेका उतना दुःख 
नहीं है। जुएमें हारने और पुत्रोंके वनवास होनेका भी 
मेरे मनमें उतना महान्‌ दुःख नहीं है, परंतु भरी सभामें 
मेरी सुन्दरी युवती पुत्रवधू द्रौपदीने रोते हुए जो 
दुर्योधनके कटुवचन सुने थे, वही मेरे लिये महान्‌ 
दुःखका कारण बन गया है॥ १७-१८॥ 


भगवदयानपर्व ] 


स्त्रीधर्मिणी वरारोहा क्षत्रधर्मरता सदा। 
नाध्यगच्छत्‌ तदा नाथं कृष्णा नाथवती सती॥ १९॥ 
क्षत्रियधर्ममे सदा तत्पर रहनेवाली मेरी सर्वांग- 
सुन्दरी सती-साध्वी बहू कृष्णा उन दिनों रजस्वला 
अवस्थामें थी। वह सब प्रकारसे सनाथ थी, तो भी उस 
दिन कौरवसभामें उसे कोई रक्षक नहीं मिला (वह 
अनाथ-सी रोती हुई अपमान सह रही थी) ॥ १९॥ 
तं वै ब्रूहि महाबाहो सर्वशस्त्रभृतां वरम्‌। 
अर्जुनं पुरुषव्याघ्रं द्रौपद्याः पदवीं चर॥ २०॥ 
महाबाहो! समस्त शस्त्रधारियोंमें श्रेष्ठ पुरुषसिंह 
अर्जुनसे कहना कि “तुम द्रौपदीके इच्छित पथपर 
चलो'॥ २०॥ 
विदितं हि तवात्यन्तं क्रुद्धाविव यमान्तकौ। 
भीमार्जुनौ नयेतां हि देवानपि परां गतिम्‌॥ २१॥ 
श्रीकृष्ण! तुम तो अच्छी तरह जानते ही हो कि 
भीमसेन और अर्जुन कुपित हो जायँ तो वे यमराज तथा 
अन्तकके समान भयंकर हो जाते हैं और देवताओंको 
भी यमलोक पहुँचा सकते हैं॥२१॥ 
तयोश्चैतदवज्ञानं यत्‌ सा कृष्णा सभागता। 
दुःशासनश्च यद्‌ भीमं कटुकान्यभ्यभाषत॥ २२॥ 
पश्यतां कुरुवीराणां तच्च संस्मारयेः पुनः। 
जुएके समय द्रौपदीको जो सभामें जाना पड़ा और 
कौरव वीरोंके सामने ही दुर्योधन और दुःशासनने जो उसे 
गालियाँ दीँ, वह सब भीमसेन और अर्जुनका ही तिरस्कार 
है। मैं पुनः उसकी याद दिला देती हूँ॥ २२३ ॥ 
पाण्डवान्‌ कुशलं पृच्छेः सपुत्रान्‌ कृष्णया सह॥ २३ 
मां च कुशलिनीं ब्रूयास्तेषु भूयो जनार्दन। 
अरिष्टं गच्छ पन्थानं पुत्रान्‌ मे प्रतिपालय २४॥ 
जनार्दन! तुम मेरी ओरसे द्रौपदी और पुत्रोंसहिंत 
पाण्डवोंसे कुशल पूछना और फिर मुझे भी सकुशल 
बताना। जाओ, तुम्हारा मार्ग मंगलमय हो, मेरे पुत्रोंकी 
रक्षा करना॥ २३-२४॥ 
वैशम्पायन उवाच 
अभिवाद्याथ तां कृष्णः कृत्वा चापि प्रदक्षिणम्‌ 
निश्चक्राम महाबाहुः सिंहखेलगतिस्ततः॥ २५॥ 
वैशम्पायनजी कहते हैं-जनमेजय! तदनन्तर 
महाबाहु श्रीकृष्णने कुन्तीदेवीको प्रणाम करके उनकी 

परिक्रमा भी की और फिर सिंहके समान मस्तानी 
चालसे वहाँसे निकल गये॥ २५॥ 
ततो विसर्जयामास भीष्मादीन्‌ कुरुपुङ्गवान्‌। 
आरोप्याथ रथे कर्ण प्रायात्‌ सात्यकिना सह॥ २६॥ 
फिर भीष्म आदि प्रधान कुरुवंशियोको उन्होंने 
विदा कर दिया और कर्णको स्थपर बिठाकर सात्यकिके 
साथ वहाँसे प्रस्थान किया॥ २६॥ 
ततः प्रयाते दाशार्हं कुरवः संगता मिथः। 
जजल्पुर्महदाशचर्य॑ केशवे परमाद्भुतम्‌॥ २७॥ 
दशार्हकुलभूषण श्रीकृष्णके चले जानेपर सब कौरव 
आपसमें मिले और उनके अत्यन्त अद्भुत एवं महान्‌ 
आश्चर्यजनक बल-वैभवकी चर्चा करने लगे॥ २७॥ 
प्रमूढा पृथिवी सर्वा मृत्युपाशवशीकृता। 
दुर्योधनस्य बालिश्यान्नैतदस्तीति चाब्रुवन्‌॥ २८॥ 
वे बोले-“यह सारी पृथ्वी मृत्युपाशमें आबद्ध हो 
मोहाच्छन्न हो गयी है। जान पड़ता है, दुर्योधनको 
मूर्खतासे इसका विनाश हो जायगा'॥ २८॥ 
ततो निर्याय नगरात्‌ प्रययौ पुरुषोत्तमः। 
मन्त्रयामास च तदा. कर्णेन सुचिरं सह॥ २९॥ 
उधर पुरुषोत्तम भगवान्‌ श्रीकृष्ण जब नगरसे 
निकलकर उपप्लव्यकी ओर चले, तब उन्होंने दीर्घ- 
कालतक कर्णके साथ मन्त्रणा को॥ २९॥ 
विसर्जयित्वा राधेयं सर्वयादवनन्दनः। 
ततो जवेन महता तूर्णमश्वानचोदयत्‌॥ ३०॥ 
` फिर राधानन्दन कर्णको विदा करके सम्पूर्ण 
यदुकुलको आनन्दित करनेवाले श्रीकृष्णने तुरंत ही 
बड़े वेगसे अपने रथके घोड़े हँकवाये॥ ३०॥ 
ते पिबन्त इवाकाशं दारुकेण प्रचोदिताः। 
हया जग्मुर्महावेगा मनोमारुतरंहसः॥ ३१॥ 
दारुकके हाँकनेपर वे महान्‌ वेगशाली अश्व मन 
और वायुके समान तीव्र गतिसे आकाशको पीते 
हुए-से चले॥३१॥ 
ते व्यतीत्य महाध्वानं क्षिप्रं श्येना इवाशुगा: । 
उच्चैर्जग्मुरुपप्लव्सं शारङ्गधन्वानमावहन्‌॥ ३२॥ 
उन्होंने शीघ्रगामी बाज पक्षीकी भाँति उस विशाल 
पथको तुरंत ही तै कर लिया और शाङ्गधनुष धारण करनेवाले 
भगवान्‌ श्रीकृष्णको उपप्लव्य नगरमें पहुँचा दिया॥३२॥ 


इत्ति श्रीमहाभारते उद्योगपर्वणि भगवद्यानपर्वणि कुन्तीवाक्ये सप्तत्रिंशदध्िकशततमोऽध्यायः॥ १३७॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें कुन्तीवाक्यविषयक 
एक सौ सँँतीसवाँ अध्याय पूरा हुआ॥ १३७॥ 

श्रीमहाभारते 


[ उद्योगपर्वणि 


अष्टात्रिंशदधिकशततमोऽध्यायः ` 
भीष्म और द्रोणका दुर्योधनको समझाना _ 


वैशम्पायन उवाच 
कुन्त्यास्तु वचनं श्रुत्वा भीष्मद्रोणौ महारथौ। 
दुर्योधनमिदं वाक्यमूचतुः शासनातिगम्‌॥ १॥ 
वैशम्पायनजी कहते हैं--जनमेजय! कुन्तीका कथन 
सुनकर महारथी भीष्म और द्रोणने अपनी आज्ञाका 
उल्लंघन करनेवाले दुर्योधनसे इस प्रकार कहा-॥ १॥ 
श्रुतं ते पुरुषव्याघ्र कुन्त्याः कृष्णस्य संनिधौ। 
'दाक्यमर्थवदत्युग्रमुक्तं धर्म्यमनुत्तमम्‌॥ २॥ 
“पुरुषसिंह! कुन्तीने श्रीकृष्णके समीप जो 
अर्थयुक्त, धर्मसंगत, परम उत्तम एवं अत्यन्त भयंकर 
बात कही है, उसे तुमने भी सुना ही होगा॥२॥ 
तत्‌ करिष्यन्ति कौन्तेया वासुदेवस्य सम्मतम्‌। 
न हि ते जातु शाम्येरन्नृते राज्येन कौरव॥ ३॥ 
“कुरुनन्दन! कुन्तीके पुत्र श्रीकृष्णकी सम्मत्तिके 
अनुसार वह सब कार्य करेंगे। अब राज्य लिये बिना 
वे कदापि शान्त नहीं रह सकते॥ ३॥ 
क्लेशिता हि त्वया पार्था धर्मपाशसितास्तदा। 
सभायां द्रौपदी चैव तैश्च तन्मर्षितं तव॥ ४॥ 
“तुमने द्यूतक्रीडाके समय धर्मके बन्धनमें बँधे 
हुए पाण्डवोंको तथा कौरवसभामें द्रौपदीको भी भारी 
क्लेश पहुँचाया था; किंतु उन्होंने तुम्हारा वह सब 
अपराध चुपचाप सह लिया॥ ४॥ 
कृतास्त्रं ह्यर्जुनं प्राप्य भीमं च कृतनिश्चयम्‌। 
गाण्डीवं चेषुधी चैव रथं च ध्वजमेव च॥ ५॥ 
नकुलं सहदेवं च बलवीर्यसमन्वितौ। 
सहायं वासुदेवं च न क्षंस्यति युधिष्ठिःः॥ ६॥ 
“अब अन्त्रविद्यामें पारंगत अर्जुन और युद्धका दृढ़ 
निश्चय रखनेवाले भीमसेनको पाकर गाण्डीव धनुष, अक्षय 
बाणॉसे भरे हुए दो तरकस, दिव्य रथ और ध्वजको 
हस्तगत करके, बल और पराक्रमसे सम्पन्न नकुल और 
सहदेवको युद्धके लिये उद्यत देखकर तथा भगवान्‌ 
श्रीकृष्णको भी अपनी सहायताके रूपमें पाकर युधिष्ठिर 
तुम्हारे पूर्व अपराधोंको क्षमा नहीं करेंगे॥ ५-६॥ 
प्रत्यक्षं ते महाबाहो यथा पार्थेन धीमता। 
विराटनगरे पूर्व सर्वे स्म युधि निर्जिताः॥ ७॥ 
“महाबाहो! थोड़े ही दिनों पहलेकी बात है; 
परम बुद्धिमान्‌ अर्जुनने विराटनगरके युद्धमें हम सब 
लोगोंको परास्त कर दिया था और वह सब घटना 


तुम्हारी आँखोंके सामने घटित हुई थी॥ ७॥ 
दानवा _ घोरकर्माणो निवातकवचा युधि। 
रौद्रमस्त्रं समादाय दग्धा वानरकेतुना॥ ८॥ 
“कपिध्वज अर्जुनने युद्धमें भयंकर कर्म करनेवाले 
निवातकवच नामक दानवोंको रुद्रदेवतासम्बन्धी पाशुपत 
अस्त्र लेकर दग्ध कर डाला था॥८॥ 
कर्णप्रभृतयश्चेमे त्वं चापि कवची रथी। 
मोक्षितो घोषयात्रायां पर्याप्तं तन्निदर्शनम्‌॥ ९॥ 
प्रशाम्य भरतश्रेष्ठ भ्रातृभिः सह पाण्डवैः। 
“घोषयात्राके समय ये कर्ण आदि योद्धा तुम्हारे 
साथ थे। तुम स्वयं भी रथ और कवच आदिसे सम्पन्न 
थे, तथापि अर्जुनने ही तुम्हें गन्धर्वोके हाथसे छुड़ाया 
था। उनकी शक्तिको समझनेके लिये यही उदाहरण 
पर्याप्त होगा। अतः भरतश्रेष्ठ! तुम अपने ही भाई 
पाण्डवोंके साथ संधि कर लो॥ ९३॥ 
रक्षेमां पृथिवीं सर्वा मृत्योर्दष्ट्रान्तरं गताम्‌॥ १०॥ 
ज्येष्ठो भ्राता धर्मशीलो वत्सलः शलक्ष्णवाक्‌ कविः। 
तं गच्छ पुरुषव्याघ्रं व्यपनीयेह किल्बिषम्‌॥ १९॥ 
“यह सारी पृथ्वी मौतकी दाढ़ोंके बीचमें जा 
पहुँची है। तुम संधिके द्वारा इसकी रक्षा करो। तुम्हारे 
बड़े भाई युधिष्ठिर धर्मात्मा, दयालु, मधुरभाषी और 
विद्वान्‌ हैं। तुम अपने मनका सारा कलुष यहीं धो- 
बहाकर उन पुरुषसिंह युधिष्ठिरकी शरणमें जाओ॥ 
दृष्टश्च त्वं पाण्डवेन व्यपनीतशरासनः। 
प्रशान्तभृकुटिः श्रीमान्‌ कृता शान्तिः कुलस्य न: ॥ १२॥ 
“जब पाण्डुपुत्र युधिष्ठिर यह देख लेंगे कि तुमने 
धनुष उतार दिया है और तुम्हारी टेढ़ी भौंहें शान्त एवं 
सीधी हो गयी हैं तथा तुम क्रोध त्यागकर अपनी सहज 
शोभासे सम्पन्न हो रहे हो, तब हमें विश्वास हो जायगा 
कि तुमने हमारे कुलमें शान्ति स्थापित कर दी॥ १२॥ 
तमभ्येत्य सहामात्यः परिष्वज्य नृपात्मजम्‌। 
अभिवादय राजानं यथापूर्वमरिंदम॥ १३॥ 
“शत्रुदमन! तुम अपने मन्त्रियोंके साथ पाण्डुकुमार 
राजा युधिष्ठिरके पास जाओ और पहलेहीकी भाँति 
उनके हृदयसे लगकर उन्हें प्रणाम करो॥ १३॥ 
अभिवादयमानं त्वां पाणिभ्यां भीमपूर्वजः । 
प्रतिगृह्णातु सौहार्दात्‌ कुन्तीपुत्रो युधिष्ठिर; ॥ १४॥ 
“भीमके बड़े भाई कुन्तीपुत्र युधिष्ठिर तुम्हें प्रणाम 


भगवदयानपर्व ] 


करते देख सौहार्दवश अपने दोनों हाथोंसे 
हृदयसे लगा लें॥ १४॥ कन 
सिंहस्कन्धोरुबाहुस्त्वा वृत्तायतमहाभुजः। 
परिष्वजतु बाहुभ्यां भीमः प्रहरतां वर: ॥ १५॥ 
“जिनके कंधे सिंहके समान और भुजाएँ बड़ी, 
गोलाकार तथा अधिक मोटी हैं, वे योद्धाओंमें श्रेष्ठ भीमसेन 
भी तुम्हें अपनी दोनों भुजाओंमें भरकर छातीसे चिपका लें॥ 
कम्बुग्रीवो गुडाकेशस्ततस्त्वां ` पुष्करेक्षणः। 
अभिवादयतां पार्थः कुन्तीपुत्रो धनंजयः॥ १६॥ 
'शंखके समान ग्रीवा और कमलसदृश नेत्रोंवाले 
निद्राविजयी कुन्तीपुत्र धनंजय तुम्हें हाथ जोड़कर 
प्रणाम करें॥ १६॥ 
आश्विनेयौ नरव्याघ्रौ रूपेणाप्रतिमौ भुवि। 
तौ च त्वां गुरुवत्‌ प्रेम्णा पूजया प्रत्युदीयताम्‌॥ १७॥ 
“इस भूतलपर जिनके रूपकी कहीं तुलना नहीं 
है, वे अश्विनीकुमारोंके पुत्र नरश्रेष्ठ नकुल-सहदेव 
तुम्हारे प्रति गुरुजनोचित प्रेम और आदरका भाव लेकर 
तुम्हारी सेवामें उपस्थित हों॥ १७॥ 
मुञ्चन्त्वानन्दजाश्रूणि दाशाहप्रमुखा नृपाः। 
संगच्छ भ्रातृभिः सार्धं मानं संत्यज्य पार्थिव १८॥ 
“भूपाल! तुम अभिमान छोड़कर अपने उन 
बिछुड़े हुए भाइयोंसे मिल जाओ और यह अपूर्व 
मिलन देखकर श्रीकृष्ण आदि सब नरेश अपने नेत्रोंसे 
आनन्दके आँसू बहावें॥ १८॥ 
प्रशाधि पृथिवीं कृत्स्नां ततस्त्वं भ्रातृभिः सह। 
समालिङ्ग्य च हर्षेण नृपा यान्तु परस्परम्‌ १९ 
“तदनन्तर तुम अपने भाइयोंके साथ इस सारी 
पृथ्वीका शासन करो और ये राजा लोग एक-दूसरेसे 
मिल-जुलकर हर्षपूर्वक यहाँसे पधारें॥ १९॥ 
अलं युद्धेन राजेन्द्र सुहृदां शृणु वारणम्‌। 
्रुवं विनाशो युद्धे हि क्षत्रियाणां प्रदृश्यते॥ २०॥ 
“राजेन्द्र! इस युद्धसे तुम्हें कोई लाभ नहीं होगा। 
तुम्हारे हितैषी सुहृद जो तुम्हें युद्धसे रोकते हैं, उनकी 
वह बात सुनो और मानो; क्योंकि युद्ध छिड़ जानेपर 
क्षत्रियोंका निश्चय ही विनाश दिखायी दे रहा है॥ २०॥ 
ज्योतींषि प्रतिकूलानि दारुणा मृगपक्षिणः 
उत्पाता विविधा वीर दृश्यन्ते क्षत्रनाशनाः॥ २९॥ 


अष्टात्रिंशदधिकशततमोऽध्यायः 

“बीर !-ग्रह और नक्षत्र प्रतिकूल हो रहे हैं। पशु 
और पक्षी भयंकर शब्द कर रहे हैं तथा जाना प्रकारके 
ऐसे उत्पात (अपशकुन) दिखायी देते हैं, जो क्षत्रियोंके 
विनाशकी सूचना देते हैं॥ २१॥ 
विशेषत इहास्माकं निमित्तानि निवेशने। 
उल्काभिर्हि प्रदीप्ताभिर्बाध्यते पृतना तव॥ २२॥ 

“विशेषत: यहाँ हमारे घरमें बुरे निमित्त दृष्टिगोचर 
होते हैं। जलती हुई उल्काएँ गिरकर तुम्हारी सेनाको 
पीड़ित कर रही हैं॥२२॥ 
वाहनान्यप्रहष्टानि रुदन्तीव विशाम्पते। 
गुश्चास्ते पर्युपासन्ते सैन्यानि च समन्ततः ॥ २३॥ 

"प्रजानाथ! हमारे सारे वाहन अप्रसन्न एवं रोते- 
से दिखायी देते हैं। गीध तुम्हारी सेनाओंको चारों ओरसे 
घेरकर बैठते हैं॥ २३॥ 
नगरं न यथापूर्व तथा राजनिवेशनम्‌ 
शिवाश्चाशिवनिधोषा दीप्तां सेवन्ति वै दिशम्‌॥ २४॥ 

“इस नगर तथा राजभवनकी शोभा अब पहले- 
जैसी नहीं रही। सारी दिशाएँ जलती-सी प्रतीत होती 
हैं और उनमें अमंगलसूचक शब्द करती हुई 
गीदड़याँ फिर रही हैं॥ २४॥ कप 
कुरु वाक्यं पितुर्मातुरस्माकं च हितैषिणाम्‌। :` .. ` 
त्वय्यायत्तो महाबाहो शमो व्यायाम एव च॥ २५॥ 

“महाबाहो! तुम पिता, माता तथा हम हितैषियों- 
का कहना मानो। अब शान्तिस्थापन और युद्ध दोनों 
तुम्हारे ही अधीन हैं॥ २५॥' 

न चेत्‌ करिष्यसि वचः सुहृदामरिकर्शन। ` 
तप्स्यसे वाहिनीं दृष्ट्वा पार्थबाणप्रपीडिताम्‌॥ २६॥ 

"शत्रुसूदन! यदि तुम सुहृदोंकी बातें नहीं मानोगे 
तो अपनी सेनाको अर्जुनके बाणोंसे अत्यन्त पीडित 
होती देखकर पछताओगे॥ २६॥ 
भीमस्य च महानादं नदतः शुष्मिणो रणे। 
श्रुत्वा स्मर्तासि मे वाक्यं गाण्डीवस्य च निःस्वनम्‌। 
यद्येतदपसव्यं ते वचो मम भविष्यति॥ २७॥ 

“यदि हमारी ये बातें तुम्हें विपरीत जान पड़ती हैं तो 
जिस समय युद्धमें गर्जना करनेवाले महाबली भीमसेनका 
विकट सिंहनाद और अर्जुनके गाण्डीव धनुषको टंकार 
सुनोगे, उस समय तुम्हें ये बातें याद आयेंगी '॥ २७॥ 


इति श्रीमहाभारते उद्योगपर्वणि भगवद्यानपर्वणि भीष्मद्रोणवाक्ये अष्टात्रिंशदधिकशततमोऽध्यायः॥ १३८॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें भीष्म-द्रोण-वाक्यविषयक 
एक सौ अड़तीसवाँ अध्याय पूरा हुआ॥ १२८॥ 

श्रीमहाभारते 


[ उद्योगपर्वणि 


एकोनचत्वारिंशदधिकशततमोऽध्यायः 
भीष्मसे वार्तालाप आरम्भ करके द्रोणाचार्यका दुर्योधनको पुनः संधिके लिये समझाना 


वैशम्पायन उवाच 
एवमुक्तस्तु विमनास्तिर्यग्दूष्टिरधोमुखः। 
संहत्य च श्रुवोर्मध्यं न किंचिद्‌ व्याजहार ह॥ १॥ 
वैशम्पायनजी कहते हैं--जनमेजय! भीष्म और 
द्रोणाचार्यके इस प्रकार कहनेपर दुर्योधनका मन उदास 
हो गया। उसने टेढ़ी आँखोंसे देखकर और भौंहोंको 
बीचसे सिकोड़कर मुँह नीचा कर लिया। वह उन 
दोनॉसे कुछ बोला नहीं॥ १॥ 
तं वै विमनसं दृष्ट्वा सम्प्रेक्ष्यान्योन्यमन्तिकात्‌। 
पुनरेवोत्तरं वाक्यमुक्तवन्तौ नरर्षभौ॥ २॥ 
उसे उदास देख नरश्रेष्ठ भीष्म और द्रोण एक- 
दूसरेकी ओर देखते हुए उसके निकट ही पुनः इस 
प्रकार बात करने लगे॥ २॥ 
भीव्म उवाच 
शुश्रूषुमनसूयं च ब्रह्मण्यं सत्यवादिनम्‌। 
प्रतियोत्स्यामहे पार्थमतो दुःखतरं नु किम्‌॥ ३॥ 
भीष्म बोले-अहो! जो गुरुजनोंकी सेवाके 
लिये उत्सुक, किसीके भी दोष न देखनेवाले, ब्राह्मणभक्त 
और सत्यवादी हैं, उन्हीं युधिष्ठिरसे हमें युद्ध करना 
पड़ेगा; इससे बढ़कर महान्‌ दुःखकी बात और क्या 
होगी?॥ ३॥ 
द्रोण उवाच 
अश्वत्थाम्नि यथा पुत्रे भूयो मम धनंजये। 
बहुमानः परो राजन्‌ संनतिश्च कपिध्वजे॥ ४॥ 
द्रोणाचार्यने कहा--राजन्‌! मेरा अपने पुत्र 
अश्वत्थामाके प्रति जैसा आदर है, उससे भी अधिक 
अर्जुनके प्रति है। कपिध्वज अर्जुनमें मेरे प्रति बहुत 
विनयभाव है॥४॥ 
तत च पुत्रात्‌ प्रियतमं प्रतियोत्स्ये धनंजयम्‌। 
कषात्रं असा धिगस्तु क्षत्रजीविकाम्‌॥ ५॥ 
मेरे पुत्रसे भी बढ़कर प्रियतम उन्हीं अर्जुनसे मुझे 
क्षत्रियधर्मका आश्रय लेकर युद्ध करना पडेगा | क्षात्र- 
वृत्तिको धिक्कार है।॥ ५॥ 
यस्य लोके समो नास्ति कश्चिदन्यो धनुर्धरः । 
मत्प्रसादात्‌ स वीभत्मुः श्रेयानन्यैर्धनुर्धरैः ॥ ६॥ 
मेरी ही कृपासे अर्जुन अन्य धनुर्धरोंसे श्रेष्ठ हो 
गये हैं। इस समय जगत्में उनके समान दूसरा कोई 
धनुर्धर नहीं है॥६॥ 


मित्रधुग्‌ दुष्टभावश्च नास्तिकोऽथानृजुः शठः। 
न सत्सु लभते पूजां यज्ञे मूर्ख इवागतः॥ ७॥ 
जैसे यज्ञमें आया हुआ मूर्ख ब्राह्मण प्रतिष्ठा नहीं 
पाता, उसी प्रकार जो मित्रद्रोही, दुर्भावनायुक्त, नास्तिक, 
कुटिल और शठ है, वह सत्पुरुषोंमें कभी सम्मान नहीं 
पाता है॥७॥ 
वार्यमाणोऽपि पापेभ्यः पापात्मा पापमिच्छति। 
चोद्यमानोऽपि पापेन शुभात्मा शुभमिच्छति॥ ८॥ 
पापात्मा मनुष्यको पापोंसे रोका जाय तो भी वह 
पाप ही करना चाहता है और जिसका हृदय शुभ 
संकल्पसे युक्त है, वह पुण्यात्मा पुरुष किसी पापीके 
द्वारा पापके लिये प्रेरित होनेपर भी शुभ कर्म करनेकी 
ही इच्छा रखता है॥ ८॥ 
मिथ्योपचरिता होते वर्तमाना ह्यनु प्रिये। 
अहितत्वाय कल्पन्ते दोषा भरतसत्तम॥ ९॥ 
भरतश्रेष्ठ! तुमने पाण्डवोंके साथ सदा मिथ्या 
बर्ताव-छल-कपट ही किया है तो भी ये सदा तुम्हारा 
प्रिय करनेमें ही लगे रहे हैं। अतः तुम्हारे ये ईर्ष्या-द्वेष 
आदि दोष तुम्हारा ही अहित करनेवाले होंगे॥ ९॥ 
त्वमुक्तः कुरुवृद्धेन मया च विदुरेण च। 
वासुदेवेन च तथा श्रेयो नैवाभिमन्यसे॥ १०॥ 
कुरुकुलके वृद्ध पुरुष भीष्मजीने, मैंने, विदुरजीने 
तथा भगवान्‌ श्रीकृष्णने भी तुमसे तुम्हारे कल्याणकी 
ही बात बतायी है; तथापि तुम उसे मान नहीं रहे 
हो॥ १०॥ 
अस्ति मे बलमित्येव सहसा त्वं तितीर्षसि 
सग्राहनक्रमकरं गङ्गावेगमिवोष्णगे॥ ११ ॥ 
जैसे कोई अविवेकी मनुष्य वर्षाकालमें बढ़े हुए 
ग्राह और मकर आदि जलजन्तुओंसे युक्त गंगाजीके 
वेगको दोनों बाहुओंसे तैरना चाहता हो, उसी प्रकार तुम 
मेरे पास बल है, ऐसा समझकर पाण्डव-सेनाको सहसा 
लाँघ जानेकी इच्छा रखते हो॥ ११॥ 
वास एव यथा त्यक्तं प्रावृण्वानोऽभिमन्यसे। 
रजं त्यक्तामिव प्राप्य लोभाद्‌ यौधिष्ठिरीं श्रियम्‌॥ १२॥ 
जैसे कोई दूसरेका छोड़ा हुआ वस्त्र पहन ले और 
उसे अपना मानने लगे, उसी प्रकार तुम त्यागी हुई 
मालाकी भाँति युधिष्ठिरकी राजलक्ष्मीको पाकर अब 
उसे लोभवश अपनी समझते हो॥ १२॥ 


भगवद्यानपर्व ] 


द्रौपदीसहितं पार्थ सायुयैर्भातृभिर्वृतम्‌। 
वनस्थमपि राज्यस्थः पाण्डवं को विजेष्यति॥ १३॥ 
अपने अस्त्र-शस्त्रधारी भाइयोंसे घिरे हुए द्रौपदी- 
सहित पाण्डुनन्दन युधिष्ठिर वनमें रहें तो भी उन्हें 
राज्यसिंहासनपर बैठा हुआ कौन नरेश युद्धमें जीत 
सकेगा ?॥ १३॥ 
निदेशे यस्य राजानः सर्वे तिष्ठन्ति किङ्कराः। 
तमैलविलमासाद्य धर्मराजो व्यराजत॥ १४॥ 
समस्त राजा जिनकी आज्ञामें किंकरकी भाँति 
खड़े रहते हैं, उन्हीं राजराज कुबेरसे मिलकर धर्मराज 
युधिष्ठिर उनके साथ विराजमान हुए थे॥ १४॥ 
कुबेरसदनं प्राप्य ततो रत्नान्यवाप्य च। 
स्फीतमाक्रम्य ते राष्ट्र राज्यमिच्छन्ति पाण्डवाः॥ १५॥ 
कुबेरके भवनमें जाकर उनसे भाँति-भाँतिके रत्न 
लेकर अब पाण्डव तुम्हारे समृद्धिशाली राष्ट्रपर आक्रमण 
करके अपना राज्य वापस लेना चाहते हैं॥ १५॥ 
दत्तं हुतमधीतं च ब्राह्मणास्तर्पिता धनैः। 
आवयोर्गतमायुश्च कृतकृत्यौ च विद्धि नौ॥ १६॥ 
हम दोनोंने तो दान, यज्ञ और स्वाध्याय कर 
लिये। धनसे ब्राह्मणोंको तृप्त कर लिया। अब हमारी 
आयु समाप्त हो चुकी है, अतः हमें तो तुम कृतकृत्य 
ही समझो॥ १६॥ 
त्वं तु हित्वा सुखं राज्यं मित्राणि च धनानि च। 
विग्रहं पाण्डवैः कृत्वा महद्‌ व्यसनमाप्स्यसि॥ १७ 
परंतु तुम पाण्डवोंसे युद्ध ठानकर सुख, राज्य, 
मित्र और धन सब कुछ खोकर बड़े भारी संकटमें पड़ 
जाओगे॥ १७॥ 


चत्वारिंशदधिकशततमोऽध्यायः 


४२५ 


द्रौपदी यस्य चाशास्ते विजयं सत्यवादिनी। 
तपोघोरव्रता देवी कथं जेष्यसि पाण्डवम्‌॥ १८ ॥ 
तपस्या एवं घोर व्रतका पालन करनेवाली सत्यवादिनी 
देवी द्रौपदी जिनकी विजयकी कामना करती है, उन 
पाण्डुनन्दन युधिष्ठिरको तुम कैसे जीत सकोगे ?॥ १८॥ 
मन्त्री जनार्दनो यस्य भ्राता यस्य धनंजयः। 
सर्वशस्त्रभृतां श्रेष्ठः कथं जेष्यसि पाण्डवम्‌॥ १९॥ 
भगवान्‌ श्रीकृष्ण जिनके मन्त्री और समस्त 
शस्त्रधारियोंमे श्रेष्ठ अर्जुन जिनके भाई हैं, उन पाण्डुपुत्र 
युधिष्ठिरको तुम कैसे जीतोगे?॥ १९॥ 
सहाया ब्राह्मणा यस्य धृतिमन्तो जितेन्द्रियाः । 
तमुग्रतपसं वीरं कथं जेष्यसि पाण्डवम्‌॥ २०॥ 
धैर्यवान्‌ और जितेन्द्रिय ब्राह्मण जिनके सहायक हैं, 
उन उग्र तपस्वी वीर पाण्डवको तुम कैसे जीत सकोगे ?॥ 
पुनरुक्तं च वक्ष्यामि यत्‌ कार्य भूतिमिच्छता। 
सुहृदा मञ्जमानेषु सुहत्सु व्यसनार्णवे॥ २१॥ 
जिस समय अपने बहुत-से सुहृद्‌ संकटके समुद्रमें 
डूब रहे हो, उस समय कल्याणकी इच्छा रखनेवाले 
एक सुहदका जो कर्तव्य है-उस अवसर-पर उसे 
जैसी बात कहनी चाहिये, वह यद्यपि पहले कही जा 
चुकी है, तथापि मैं उसे दुबारा कहूँगा॥ २१॥ 
अलं युद्धेन तैवीरैः शाम्य त्वं कुरुवृद्धये। 
मा गमः ससुतामात्यः सबलश्च यमक्षयम्‌॥ २२॥ 
राजन्‌! युद्धसे तुम्हें कोई लाभ नहीं होगा। तुम 
कुरुकुलकी वृद्धिके लिये उन वीर पाण्डवोंके साथ 
संधि कर लो। पुत्रों, मन्त्रियों तथा सेनाओंसहित 
यमलोकमें जानेकी तैयारी न करो॥ २२॥ 


इति श्रीमहाभारते उद्योगपर्वणि भगवद्यानपर्वणि भीष्मद्रोणवाक्ये 


ऽध्यायः॥ १३९॥ 


इस प्रकार श्रीमहाभारत उद्योगपर्वके अन्तर्गत भगवद्यानपर्वमें भीव्म-द्रोणवाक्यविषयक 
एक सौ उनतालीसवाँ अध्याय पूरा हुआ॥ १३९॥ 

-चत्वारिंशदधिकशततमोऽध्यायः 


भगवान्‌ श्रीकृष्णका कर्णको पाण्डवपक्षमें आ जानेके लिये समझाना 


ध्ृतराष्ट्र उवाच 
राजपुत्रैः परिवृतस्तथा भृत्यैश्च संजय! 


घिरे हुए, शत्रुवीरोंका संहार करनेवाले, अप्रमेयस्वरूप, 
भगवान्‌ श्रीकृष्ण जब राधानन्दन कर्णको रथपर बिठाकर 


उपारोप्य रथे कर्ण निर्यातो मधुसूदनः॥ १॥ | हस्तिनापुरसे बाहर निकल गये, तब उन्होंने उससे क्या 


किमब्रवीदमेयात्मा राधेयं परवीरहा! 


कहा? गोविन्दने सूतपुत्र कर्णको क्या सान्त्वनाएँ दीं ?॥ 


'कानि सान्त्वानि गोविन्दः सूतपुत्रे प्रयुक्तवान्‌॥ २॥ उद्यन्मेघस्वनः काले कृष्णः कर्णमथाब्रवीत्‌। 


धृतराष्ट्रने पूछा--संजय ! राजपुत्रो तथा सेवकोंसे | मृदु 


वा यदि वा तीक्ष्ण तन्ममाचक्ष्व संजय॥ ३॥ 

भगवान्‌ श्रीकृष्ण कर्णको समझा रहे हैं 


भगवद्यानपर्व ] 


संजय! मेघके समान गम्भीर स्वरसे बोलनेवाले 


चत्वारिंशदधिकशततमोऽध्यायः 

पिताके पक्षमें कुन्तीके सभी पुत्र तुम्हारे सहायक 


भगवान्‌ श्रीकृष्णने उस समय कर्णसे जो मधुर अथवा और मातृपक्षमें समस्त वृष्णिवंशी तुम्हारे साथ हैं। 


कठोर वचन कहा हो--वह सब मुझे बताओ॥ ३॥ 
संजय उवाच 
आनुपूर्व्येण वाक्यानि तीक्ष्णानि च मृदूनि च। 
प्रियाणि धर्मयुक्तानि सत्यानि च हितानि च॥ ४॥ 
हृदयग्रहणीयानि राधेयं मधुसूदनः। 
यान्यब्रवीदमेयात्मा तानि मे शृणु भारत॥५॥ 
संजय बोले-भारत! अप्रमेयस्वरूप मधुसूदन 
श्रीकृष्णने राधानन्दन कर्णसे जो तीक्ष्ण, मधुर, प्रिय, 
धर्मसम्मत, सत्य, हितकर एवं हृदयग्राह्म बातें क्रमशः 
कही थीं, उन सबको आप मुझसे सुनिये॥ ४-५॥ 
वासुदेव उवाच 
उपासितास्ते राधेय ब्राह्मणा वेदपारगाः। 
तत्त्वार्थं परिपृष्टाश्च नियतेनानसूयया॥ ६॥ 
श्रीकृष्णने कहा--राधानन्दन! तुमने वेदोंके 
पारंगत ब्राह्मणोंकी उपासना की है। तत्त्वज्ञानके लिये 
संयम-नियमसे रहकर दोष-दुष्टिका परित्याग करके 
उन ब्राह्मणोंसे अपनी शंकाएँ पूछी हैं॥ ६॥ 
त्वमेव कर्ण जानासि वेदवादान्‌ सनातनान्‌। 
त्वमेव धर्मशास्त्रेषु सूक्ष्मेषु परिनिष्ठितः ॥ ७॥ 
कर्ण! सनातन वैदिक सिद्धान्त क्या है? इसे तुम 
अच्छी तरह जानते हो। धर्मशास्त्रोंके सूक्ष्म विषयोंके भी 
तुम परिनिष्ठित विद्वान्‌ हो॥७॥ 
कानीनश्च सहोढश्च कन्यायां यश्च जायते। 
वोढारं पितरं तस्य प्राहुः शास्त्रविदो जनाः॥ ८॥ 
कर्ण! कन्याके गर्भसे जो पुत्र उत्पन्न होता है, 
उसके दो भेद बताये जाते हैं-कानीन और सहोढ। 
(जो विवाहसे पहले उत्पन्न होता है, वह कानीन है 
और जो विवाहके पहले गर्भमें आकर विवाहके बाद 
उत्पन्न होता है, वह सहोढ कहलाता है।) वैसे पुत्रको 
माताका जिसके साथ विवाह होता है, शास्त्रज्ञोंने उसीको 
उसका पिता बताया है॥८॥ 
सोऽसि कर्ण तथा जातः पाण्डोः पुत्रोऽसि धर्मतः। 
निग्रहाद्‌. धर्मशास्त्राणामेहि राजा भविष्यसि॥ ९॥ 
कर्ण! तुम्हारा जन्म भी इसी प्रकार हुआ है; (तुम 
कुन्तीके ही कन्यावस्थामें उत्पन्न हुए पुत्र हो;) अतः 
तुम भी धर्मानुसार पाण्डुके ही पुत्र हो। इसलिये आओ, 
धर्मशास्त्रोंक निश्चयके अनुसार तुम्हीं राजा होओगे॥ ९॥ 
पितृपक्षे च ते पार्था मातृपक्षे च वृष्णयः। 
दवौ पक्षावभिजानीहि त्वमेतौ पुरुषर्षभ १०॥ 


पुरुषश्रेष्ठ! तुम अपने इन दोनों पक्षोंको जान लो॥ १०॥ 
मया सार्धमितो यातमद्य त्वां तात पाण्डवाः 
अभिजानन्तु कौन्तेयं पूर्वजातं युधिष्ठिरात्‌॥ १९॥ 


तात! मेरे साथ यहाँसे चलनेपर आज पाण्डवोंको 


तुम्हारे विषयमें यह पता चल जाय कि तुम कुन्तीके 
ही पुत्र हो और युधिष्ठिरसे भी पहले तुम्हारा जन्म 
हुआ है॥ ११॥ 

पादौ तव ग्रहीष्यन्ति भ्रातरः पञ्च पाण्डवाः। 
द्रौपदेयास्तथा पञ्च सौभद्रशचापराजितः॥ १२॥ 


पाँचों भाई पाण्डव, द्रौपदीके पाँचों पुत्र तथा 


किसीसे परास्त न होनेवाला सुभद्राकुमार वीर अभिमन्यु- 
ये सभी तुम्हारे चरणोंका स्पर्श करेंगे॥ १२॥ 
राजानो राजपुत्राशच पाण्डवार्थे समागताः। 

पादौ तव ग्रहीष्यन्ति सर्वे चान्धकवृष्णयः॥ १३॥ 


इसके सिवा, पाण्डवोंकी सहायताके लिये आये 


हुए समस्त राजा, राजकुमार तथा अन्धक और वृष्णिवंशके 
योद्धा भी तुम्हारे चरणोंमें नतमस्तक होंगे॥ १३॥ 
हिरण्मयांश्च ते कुम्भान्‌ राजतान्‌ पार्थिवांस्तथा। 


ओषध्यः सर्वबीजानि सर्वरत्ानि वीरुधः॥ ९४॥ 


राजन्या राजकन्याश्चाप्यानयन्त्वाभिषेचनम्‌॥ १५॥ 


बहुत-से राजपुत्र और राजकन्याएँ तुम्हारे लिये 


सोने, चाँदी तथा मिट्टीके बने हुए कलश, औषधसमूह, 
सब प्रकारके बीज, सम्पूर्ण रत्न और लता आदि 


अभिषेक-सामग्री लेकर आयेंगी ॥ १४-१५॥ 
अग्नि जुहोतु वै धौम्यः संशितात्मा द्विजोत्तमः । 
अद्य त्वामभिषिञ्चन्तु चातुर्वैद्या द्विजातय: ॥ १६॥ 


पुरोहितः पाण्डवानां ब्रह्मकर्मण्यवस्थितः। 


विशुद्ध हृदयवाले द्विजश्रेष्ठ धौम्य आज तुम्हारे लिये 
होम करें और चारों वेदोंके विद्वान्‌ ब्राह्मण तथा सदा 
ब्राह्मणोचित धर्मके पालनमें स्थित रहनेवाले पाण्डवोंके 
पुरोहित धौम्यजी भी तुम्हारा राज्याभिषेक करें॥ १६३ ॥ 
तथैव भ्रातरः पञ्च पाण्डवाः पुरुषर्षभाः १७॥ 
द्रौपदेयास्तथा पञ्च पञ्चालाश्चेदयस्तथा। 
अहं च त्वाभिषेक्ष्यामि राजानं पृथिवीपतिम्‌॥ ९८॥ 
युवराजोऽस्तु ते राजा धर्मपुत्रो युधिष्ठिरः। 
गृहीत्वा व्यजनं श्वेतं धर्मात्मा संशितत्रतः॥ १९॥ 
उपान्वारोहतु रथं कुन्तीपुत्रो युधिष्ठिर: । 
छत्रं च ते महाश्वेतं भीमसेनो महाबलः॥ २०॥ 
अभिषिक्तस्य कौन्तेयो धारयिष्यति मूर्धनि। 


४२८ 


श्रीमहाभारते 


[ उद्योगपर्वणि 

इसी प्रकार पाँचों भाई पुरुषसिंह पाण्डव, द्रौपदीके 
पाँचो पुत्र, पांचाल और चेदिदेशके नरेश तथा मैं-ये 
सब लोग तुम्हें पृथ्वीपालक सम्राट्के पदपर अभिषिक्त 
करेंगे। कठोर व्रतका पालन करनेवाले धर्मपुत्र धर्मात्मा 
कुन्तीनन्दन राजा युधिष्ठिर तुम्हारे युवराज होंगे, जो 
हाथमें श्वेत चँवर लेकर तुम्हारे पीछे रथपर बैठेंगे 
और महाबली कुन्तीकुमार भीमसेन राज्याभिषेक होनेके 
पश्चात्‌ तुम्हारे मस्तकपर महान्‌ श्वेत छत्र धारण करेंगे 
क्ङ्किणीशतनिर्घोषं वैयाघ्रपरिवारणम्‌॥ २१॥ 
स्थं उवेतहैर्युक्तमर्जुनो वाहयिष्यति। 
अभिमन्युश्च ते नित्यं प्रत्यासन्नो भविष्यति॥ २२॥ 
सैकड़ों क्षुद्र घण्टिकाओंकी सुमधुर ध्वनिसे युक्त, 
च्याघ्रचर्मसे आच्छादित तथा श्वेत घोड़ोंसे जुते हुए 
तुम्हारे रथको अर्जुन सारथि बनकर हाँकेंगे और 
अभिमन्यु सदा तुम्हारी सेवाके लिये निकट खड़ा 
रहेगा॥ २१-२२॥ 
नकुल: सहदेवश्च द्रौपदेयाश्च पञ्च ये। 
'पञ्चालाश्चानुयास्यन्ति शिखण्डी च महारथः॥ २३॥ 
नकुल, सहदेव, द्रौपदीके पाँच पुत्र, पंचालदेशीय 
क्षत्रिय तथा महारथी शिखण्डी-ये सब तुम्हारे पीछे- 
पीछे चलेंगे॥ २३॥ ह 
अहं च त्वानुयास्यामि सर्वे चान्धकवृष्णयः। 
दाशाहाः परिवारास्ते दाशार्णाश्च विशाम्पते॥ २४॥ 
में तथा समस्त अन्धक और वृष्णिवंशके लोग भी 
तुम्हारा अनुसरण करेंगे। प्रजानाथ! दशार्ह तथा दशार्णकुलके 


समस्त क्षत्रिय तुम्हारे परिवार हो जायेगे॥ २४॥ 
भुङ्क्ष्व राज्यं महाबाहो भ्रातृभिः सह पाण्डवैः। 
जपैहोमैश्च संयुक्तो मङ्गलैश्च पृथग्विधैः ॥ २५॥ 
महाबाहो! तुम अपने भाई पाण्डवोंके साथ राज्य 
भोगो। जप, होम तथा नाना प्रकारके मांगलिक कर्मोमें 
संलग्न रहो॥ २५॥ 
पुरोगमाश्च ते सन्तु द्रविडाः सह कुन्तलैः। 
आन्धरास्तालचराश्चैव चूचुपा वेणुपास्तथा॥ २६॥ 
द्रविड़, कुन्तल, आन्ध्र, तालचर, चूचुप तथा 
वेणुप देशके लोग तुम्हारे अग्रगामी सेवक हों॥ २६॥ 
स्तुवन्तु त्वां च बहुभिः स्तुतिभिः सूतमागधाः। 
विजयं वसुषेणस्य घोषयन्तु च पाण्डवाः॥ २७॥ 
सूत, मागध और वन्दीजन नाना प्रकारकी स्तुतियोंद्वारा 
तुम्हारा यशोगान करें और पाण्डवलोग महाराज वसुषेण 
कर्णकी विजय घोषित कर दें॥ २७॥ 
स त्वं परिवृतः पार्थैर्नक्षत्रैरिव चन्द्रमाः। 
प्रशाधि राज्यं कौन्तेय कुन्तीं च प्रतिनन्दय २८॥ 
कुन्तीकुमार! नक्षत्रोसे घिरे हुए चन्द्रमाकी भाँति 
तुम अपने अन्य भाइयोंसे घिरे रहकर राज्यका पालन 
और कुन्तीको आनन्दित करो॥ २८॥ 
मित्राणि ते प्रहृष्यन्तु व्यथन्तु रिपवस्तथा। 
सौभ्रात्रं चैव तेऽद्यास्तु भ्रातृभिः सह पाण्डवैः॥ २९॥ 
तुम्हारे मित्र प्रसन्न हों और शत्रुओके मनमें व्यथा 
हो। कर्ण! आजसे अपने भाई पाण्डवोंके साथ तुम्हारा 
एक अच्छे बन्धुकी भाँति स्नेहपूर्ण बर्ताव हो॥ २९॥ 


इति श्रीमहाभारते उद्योगपर्वणि भगवद्यानपर्वणि श्रीकृष्णवाक्ये 
चत्वारिंशदध्िकशततमोऽध्यायः॥ १४०॥ 
इस प्रकार श्रीमहाभारव उद्योगपवके अन्तर्गत भगवद्यानपर्वमें श्रीकृष्णवाक्यविषयक 
एक सौ चालीसवाँ अध्याय पूरा हुआ॥ १४०॥ 


~“~O ~~ 
एकचत्वारिंशदधिकशततमोऽध्यायः 


कर्णका दुर्योधनके पक्षमें रहनेके निश्चित विचारका प्रतिपादन 
करते हुए समरयज्ञके रूपकका वर्णन करना 


कर्ण उवाच 
असंशयं सौहृदान्मे प्रणयाच्यात्थ केशव। 


सख्येन चैव वार्ष्णेय श्रेयस्कामतयैव च॥ १॥ 


सर्व चेवाभिजानामि पाण्डोः पुत्रोऽस्मि धर्मत: । 
निश्चयाद्‌ धर्मशास्त्राणां यथा त्वं कृष्ण मन्यसे॥ २॥ 
श्रीकृष्ण! जैसा कि आप मानते हैं, धर्मशास्त्रोंके 


कर्णने कहा-केशव ! आपने सौहार्द, प्रेम, मैत्री | निर्णयके अनुसार मैं धर्मतः पाण्डुका ही पुत्र हूँ। 
और मेरे हितको इच्छासे जो कुछ कहा है, वह निःसंदेह | इन सब बातोंको मैं अच्छी तरह जानता और 


ठीक है॥ १॥ 


समझता हूँ॥ २॥ 


भगवदयानपर्व ] 
'एकचत्वारिंशदधिकशततमो5ध्याय: ४२९ 

कन्या गर्भ समाधत्त भास्करान्मां 
आदित्यवचनाच्चैव जातं मांसा का | श्रीकृष्ण! मेरी युवावस्था होनेपर अधिरथने सूत- 
जनार्दन ! कुन्तीने कन्यावस्थामें भगवान्‌ सुबक ।३॥ कई कन्याओंके साथ मेरा विवाह करवाया। अन 
मुझे गर्भमें धारण किया था और मेरा जन्म हो ei उनसे मेरे पुत्र और पौत्र भी पैदा हो चुके हैं। जनार्दन! 
सूर्यदेवकी आज्ञासे ही मुझे जलमें विसर्जित कर दिया उन | उन स्त्रियोंमें मेरा हृदय कामभावसे आसक्त रहा है॥ 
सोऽस्मि कृष्ण तथा जातः पाण्डोः पुरोऽ धमतः था॥ | न पृथिव्या सकलया ज सुवर्णस्य राशिभिः। 
कुन्त्या त्वहमपाकीर्णो यथा न कुशलं र हर्षाद्‌ भयाद्‌ वा गोविन्द मिथ्या कर्तु तदुत्सहे॥ १२॥ 
श्रीकृष्ण! इस प्रकार मेरा जन्म हुआ है। अत के गोविन्द! अब मैं सम्पूर्ण पृथिवीका राज्य पाकर, 
मैं धर्मतः पाण्डुका ही पुत्र हूँ; परंतु कुन्तीदेवीने मुझे be राशियाँ लेकर अथवा हर्ष या भयके कारण 
इस तरह त्याग दिया, जिससे मैं सकुशल नहीं मु वह सब सम्बन्ध मिथ्या नहीं करना चाहता॥१२॥ 
सकता था॥ ४॥ रह पा कृष्ण दुर्योधनसमाश्रयात्‌। 
सूतो हि मामधिरथो दृष्ट्वैवाभ्यानयद्‌ दश समा भुक्तं राज्यमकण्टकम्‌॥ १३॥ 
राधायाश्चैव मां प्रदान दा पला चो कलम ! मैंने दुर्योधनका सहारा पाकर धृतराष्ट्रके 
Ses उसके बाद अधिरथ नामक सूत मुझे | उपभोग ए कहि? 
जलमें देखते ही निकालकर अपने घर 
बड़े स्नेहसे मुझे अपनी पत्नी राधाकी गो आजा रत च बहुभिर्यज्ञैः सह सूतैर्मयासकृत्‌। 
मत्स्नेहाच्येव राधायां सद्यः क्षीरमवातरत्‌। son सह सूतैर्मया कृताः॥ १४॥ 
सा मे मूत्रं पुरीषं च प्रतिजग्राह माधव॥ ६॥ | अनुष्ठान न किया हा साथ मिलक ता व दळ 
उस समय मेरै प्रति अधिक स्नेहके कारण | कुलधर्म एवं वैवाहिक तथा उहाक साथ रत आ 
राधाके स्तनोंमें तत्काल दूध उतर आया। माधव! उस | मां च ण वाहिक कार्य सम्पन्न किये हैं॥ १४॥ 
Ln गा ल मामा न्य आ यता समास 4 कृतः शस्त्रसमुद्यमः । 
तस्याः पिण्डव्यपनयं कुर्यादस्मद्विधः कथम्‌। वृष्णिनन्दन र श्रीकृष्ण! पाणड 
धर्मविद्‌ धर्मशास्त्राणां श्रवणे सततं रतः ॥७॥ | हथियार उठाने ने के म 
र धर्मशास्त्रोंके श्रवणमें तत्पर रहनेवाला साहस किया pe सयति न 
मुझ-जैसा धर्मज्ञ पुरुष राधाके मुखका ग्रास कैसे छीन i 
सकता है? (उसका पालन-पोषण न करके उसे त्याग तबा ४ टल 0 । 
देनेकी क्रूरता कैसे कर सकता है?) ॥७॥ अत: अच्युत! मुझे हैरथ र अर्जुनके ४ 
तथा मामभिजानाति सूतश्चाधिरथः सुतम्‌। विरुद्ध लोहा लेने तथा पडन सल च 
पितरं 5 तमहं सौहृदात्‌ सदा॥८॥ | उसने चुन लिया है र सा ल 
दर अधिरथ सूत भी मुझे अपना पुत्र ही समझते हैं | वधाद्‌ बन्धाद्‌ भयाद्वापि लोभाद्‌ वापि जनार्दन। 
पी यी उन्हें सदासे अपना पिता ही न नय कर्तु धार्तराष्ट्रस्य धीमतः॥ ९७॥ 
स हि मे जातकर्मादि कारयामास माथव। लोभसे भी तामा समय बना बन्या जी 
शास्त्रदृष्टेन विधिना पुत्रप्रीत्या जनार्दन॥ ९॥ | व्यवहार नहीं मात ब 
नाम वै वसुषेणेति कारयामास वै द्विजैः यदि ह्यद्य नसा पी र 
पनी माधव! उन्होंने मेरे जातकर्म आदि संस्कार | अकौर्तिः दया य शाम वस यी | ९८॥ 
रवाये तथा जनार्दन! उन्होंने ही पुत्रप्रेमवश शास्त्रीय | हृषीकेश! अब यदि में ८ 
विधिसे ब्राह्मणोंद्ारा मेरा 'वसुषेण' नाम रखवाया॥ | न करूँ तो अरे न bn लिये 
त सारा मम प्राप्ते यौवने तत्परिग्रहात्‌॥ १० ॥ अपयशकी बात होगी॥ १८॥ 
: कुर्युस्त्वदवशित्वान्न संशय: ॥ १९॥ 

मधुसूदन! इसमें संदेह नहीं कि आप मेरे हितके 
लिये ही ये सब बातें कहते हैं। पाण्डव आपके अधीन 
हैं; इसलिये आप उनसे जो कुछ भी कहेंगे, वह सब 
वे अवश्य ही कर सकते हैं॥ १९॥ 
मन्त्रस्य नियमं कुर्यास्त्वमत्र मधुसूदन। 
एतदत्र हितं मन्ये सर्व यादवनन्दन॥ २०॥ 
परंतु मधुसूदन! मेरे और आपके बीचमें जो 
यह गुप्त परामर्श हुआ है, उसे आप यहींतक सीमित 
रखें। यादवनन्दन! ऐसा करनेमें ही मैं यहाँ सब प्रकारसे 
हित समझता हूँ॥ २०॥ 
यदि जानात्ति मां राजा धर्मात्मा संयतेन्द्रियः । 
कुन्त्याः प्रथमजं पुत्रं न स राज्यं ग्रहीष्यति॥ २१॥ 
अपनी इन्द्रियोंको संयममें रखनेवाले धर्मात्मा 
राजा युधिष्ठिर यदि यह जान लेंगे कि मैं (कर्ण) 
कुन्तीका प्रथम पुत्र हूँ, तब वे राज्य ग्रहण नहीं करेंगे॥ 
प्राप्य चापि महद्‌ राज्यं तदहं मधुसूदन। 
स्फीतं दुर्योधनायैव सम्प्रदद्यामरिंदम॥ २२॥ 
शन्रुदमन मधुसूदन! उस दशामें मैं उस समृद्धि- 
शाली विशाल राज्यको पाकर भी दुर्योधनको ही सौंप 
दूँगा॥२२॥ 
स एव राजा धर्मात्मा शाशवतोऽस्तु युधिष्ठिरः । 
नेता यस्य हृषीकेशो योद्धा यस्य धनंजयः॥ २३॥ 
मैं भी यही चाहता हूँ कि जिनके नेता हृषीकेश 
और योद्धा अर्जुन हैं, वे धर्मात्मा युधिष्ठिर ही सर्वदा 
राजा बने रहें॥२३॥ 
पृथ्चिवी तस्य राष्ट्रं च यस्य भीमो महारथः। 
नकुल: सहदेवश्च द्रौपदेयाश्च माधव॥ २४॥ 
धृष्टद्युम्नश्च पाञ्चाल्यः सात्यकिश्च महारथः। 
उत्तमौजा युधामन्युः सत्यधर्मा च सौमकिः ॥ २५॥ 
चैद्यश्च चेकितानश्च शिखण्डी चापराजितः। 
इन््रगोपकवर्णाशच केकया भ्रातरस्तथा। 
इन्द्रायुधसवर्णश्च कुन्तिभोजो महामनाः॥ २६॥ 
मातुलो भीमसेनस्य शयेनजिच्य महारथः। 
शङ्खः पुत्रो विराटस्य निधिस्त्वै च जनार्दन २७॥ 
माधव! जनार्दन! जिनके सहायक महारथी भीम, 
नकुल, सहदेव, द्रौपदीके पाँचों पुत्र, पांचालराजकुमार 
धृष्टयुम्न, महारथी सात्यकि, उत्तमौजा, युधामन्यु सोमक- 
वंशी सत्यधर्मा, चेदिराज धृष्टकेतु, चेकितान, अपराजित 
वीर शिखण्डी, इन्द्रगोपके समान वर्णवाले पाँचों 
भाई केकय-राजकुमार, इनद्रधनुषके समान रंगवाले 
महामना कुन्तिभोज, भीमसेनके मामा महारथी श्येनजित्‌, 


श्रीमहाभारते 


[ उद्योगपर्वणि 


विराटपुत्र शंख तथा अक्षयनिधिके समान आप हैं, 
उन्हीं युधिष्ठिरके अधिकारमें यह सारा भूमण्डल तथा 
कौरव-राज्य रहेगा॥ २४--२७॥ 
महानयं कृष्ण कृतः क्षत्रस्य समुदानयः । 
राज्यं प्राप्तमिदं दीप्तं प्रथितं सर्वराजसु॥ २८॥ 
श्रीकृष्ण! दुर्योधनने यह क्षत्रियोंका बहुत बड़ा 
समुदाय एकत्र कर लिया है तथा समस्त राजाओंमें 
विख्यात -एवं उञ्चल यह कुरुदेशका राज्य भी उसे 
प्राप्त हो गया है॥ २८॥ 
धार्तराष्ट्रस्य वार्ष्णेय शस्त्रयज्ञो भविष्यति। 
अस्य यज्ञस्य वेत्ता त्वं भविष्यसि जनार्दन॥ २९॥ 
जनार्दन! वृष्णिनन्दन! अब दुर्योधनके यहाँ एक 
शस्त्र-यज्ञ होगा, जिसके साक्षी आप होंगे॥ २९॥ 
आध्वर्यवं च ते कृष्ण क्रतावस्मिन्‌ भविष्यति। 
होता चैवात्र बीभत्सुः संनद्धः स कपिध्वजः॥ ३०॥ 
श्रीकृष्ण! इस यज्ञमें अध्वर्युका काम भी आपको 
ही करना होगा। कवच आदिसे सुसञ्जित कपिध्वज 
अर्जुन इसमें होता बनेंगे॥ ३०॥ 
गाण्डीवं स्त्रुक्‌ तथा चाज्यं वीर्य पुंसां भविष्यति। 
ऐन्द्रं पाशुपतं ब्राह्मं स्थूणाकर्णं च माधव। 
मन्त्रास्तत्र भविष्यन्ति प्रयुक्ताः सव्यसाचिना॥ ३१॥ 
गाण्डीव धनुष खुवाका काम करेगा और विपक्षी 
वीरोंका पराक्रम ही हवनीय घृत होगा। माधव! 
सव्यसाची अर्जुनद्वारा प्रयुक्त होनेवाले ऐन्द्र, पाशुपत, 
ब्राह्म और स्थूणाकर्ण आदि अस्त्र ही वेद-मन्त्र होंगे॥ 
अनुयातश्च पितरमधिको वा पराक्रमे। 
गीतं स्तोत्रं स सौभद्रः सम्यक्‌ तत्र भविष्यति॥ ३२॥ 
सुभद्राकुमार अभिमन्यु भी अन्त्रविद्यामें अपने 
पिताका ही अनुसरण करनेवाला अथवा पराक्रममें उनसे 
भी बढ़कर है। वह इस शर्त्रयज्ञमें उत्तम स्तोत्रगान 
(उद्गातृकर्म)-को पूर्ति करेगा॥३२॥ 
उद्गातात्र पुनभीमः प्रस्तोता सुमहाबलः। 
विनदन्‌ स नरव्याघ्रो नागानीकान्तकृद्‌ रणे॥ ३३॥ 
अभिमन्यु ही उद्गाता और महाबली नरश्रेष्ठ 
भीमसेन ही प्रस्तोता होंगे, जो रणभूमिमें गर्जना करते 
हुए शत्रुपक्षके हाथियोंकी सेनाका विनाश कर डालेंगे॥ 
स चैव तत्र धर्मात्मा शश्वद्‌ राजा युधिष्ठिरः। 
जपैहोमैश्च संयुक्तो ब्रह्मत्वं कारयिष्यति॥ ३४॥ 
वे धर्मात्मा राजा युधिष्ठिर ही सदा जप और 
होममें संलग्न रहकर उस यञ्ञमें ब्रह्माका कार्य सम्पन्न 
करेंगे॥ ३४॥ 


, भगवदयानपर्व ] 


'एकचत्वारिंशदधिकशततमो5ध्यायः 

शङ्खशब्दाः समुरजा भेर्यश्च मधुसूदन \ 
उत््कृष्टसिंहनादश्च 
वं मधुसूदन ! शंख, न Rebel 
उच्चस्वरसे किये हुए सिंहनाद ही सुब्रह्मण्यनाद होंगे॥ 
नकुलः सहदेवश्च माद्रीपुत्रौ यशस्विनौ। 
शामित्रं तौ महावीर्यौ सम्यक्‌ तत्र भविष्यतः॥ ३६॥ 
pas यशस्वी पुत्र महापराक्रमी नकुल-सहदेव 
उसमें भलीभाँति शामित्रकर्मका सम्पादन करेंगे॥ ३६॥ 
कल्माषदण्डा गोविन्द विमला रथपङ्क्तयः । 
यूपाः समुपकल्पन्तामस्मिन्‌ यज्ञे जनार्दन ॥ ३७॥ 
` ` गोविन्द! जनार्दन! विचित्र ध्वजदण्डोंसे सुशोभित 
निर्मल रथपंक्तियाँ ही इस रणयज्ञमें यूपोंका काम करेंगी॥ 
कर्णिनालीकनाराचा वत्सदन्तोपबृंहणाः। 
तोमराः सोमकलशाः पवित्राणि धनूंषि च॥ ३८॥ 
' कर्णि, नालीक, नाराच और वत्सदन्त आदि बाण 
उपबृंहण (सोमाहुतिके साधनभूत चमस आदि पात्र) 
होंगे। तोमर सोमकलशका और धनुष पवित्रीका 
काम करेंगे॥ ३८॥ 
असयोऽत्र कपालानि पुरोडाशाः शिरांसि च। 
हविस्तु रुधिरं कृष्ण तस्मिन्‌ यज्ञे भविष्यति॥ ३९॥ 
श्रीकृष्ण! उस यज्ञमें खड्ग ही कपाल, शत्रुओंके 
मस्तक ही पुरोडाश तथा रुधिर ही हविष्य होंगे ॥ ३९ 
इध्माः परिधयश्चैव शक्तयो विमला गदाः। 
सदस्या द्रोणशिष्याश्च कृपस्य च शरद्वतः॥ ४०॥ 
निर्मल शक्तियाँ और गदाएँ सब ओर बिखरी 
हुई समिधाएँ होंगी। द्रोण और कृपाचार्यके शिष्य ही 
सदस्यका कार्य करेंगे॥ ४०॥ 
` इषवोऽत्र परिस्तोमा मुक्ता गाण्डीवधन्वना 
, महारथप्रयुक्ताशच द्रोणद्रौणिप्रचोदिताः॥ ४९॥ 
गाण्डीवधारी अर्जुनके छोडे हुए तथा द्रोणाचार्य, 
अश्वत्थामा एवं अन्य महारथियोंके चलाये हुए बाण 
यज्ञकुण्डके सब ओर बिछाये जानेवाले कुशोंका काम देंगे॥ 
। प्रतिप्रास्थानिकं कर्म सात्यकिस्तु करिष्यति। 
दीक्षितो धार्तराष्ट्रोऽत्र पत्ती चास्य महाचमूः ॥ ४२॥ 
सात्यकि प्रतिस्थाता (अध्वर्युके दूसरे सहयोगी)- 
: का कार्य करेंगे। धृतराष्ट्रपुत्र दुर्योधन इस रणयज्ञकी 
दीक्षा लेगा और उसकी विशाल सेना ही 
५ काम करेगी ॥४२॥ 
: घटोत्कचोऽत्र शामित्रं करिष्यति महाबल: । 
“अतिरात्रे महाबाहो वितते यज्ञकर्मणि॥ ४३॥ 


महाबाहो! इस महायज्ञका अनुष्ठान आरम्भ हो 


जानेपर उसके अतिरात्रयागमें (अथवा आधी रातके 
समय) महाबली घटोत्कच शामित्रकर्म करेगा॥४३॥ 
दक्षिणा त्वस्य यज्ञस्य धृष्टद्युम्नः प्रतापवान्‌। 

वैतानिके कर्ममुखे जातो यः कृष्ण पावकात्‌॥ ४४॥ 


श्रीकृष्ण! जो श्रौत यज्ञके आरम्भमें ही साक्षात्‌ 
अग्निकुण्डसे प्रकट हुआ था, वह प्रतापी वीर धृष्ट्ुम्न 


इस यज्ञकी दक्षिणाका कार्य सम्पादन करेगा॥४४॥ 
यदब्रुवमहं कृष्ण कटुकानि स्म पाण्डवान्‌ 
प्रियार्थं धार्तराष्ट्रस्य तेन तप्ये ह्यकर्मणा॥ ४५॥ 


श्रीकृष्ण! मैंने जो धृतराष्ट्रपुत्र दुर्योधनका प्रिय 
करनेके लिये पाण्डवोंको बहुत-से कटुवचन सुनाये हैं, 


उस अयोग्य कर्मके कारण आज मुझे बड़ा पश्चात्ताप 


हो रहा है॥ ४५॥ 

यदा द्रक्ष्यस मां कृष्ण निहतं सव्यसाचिना। 

पुनश्चितिस्तदा चास्य यज्ञस्याथ भविष्यति॥ ४६ ॥ 
श्रीकृष्ण! जब आप सव्यसाची अर्जुनके हाथसे मुझे 

मारा गया देखेंगे, उस समय इस यज्ञका पुनश्चिति-कर्म 

(यज्ञके अनन्तर किया जानेवाला चयनारम्भ) सम्पन्न होगा॥ 

दुःशासनस्य रुधिरं यदा पास्यति पाण्डवः। 

आनर्द नर्दतः सम्यक्‌ तदा सुत्यं भविष्यति॥ ४७॥ 
जब पाण्डुनन्दन भीमसेन सिंहनाद करते हुए 

दुःशासनका रक्त पान करेंगे उस समय इस यज्ञका 

सुत्य (सोमाभिषव) कर्म पूरा होगा ॥ ४७॥ 

यदा द्रोणं च भीष्मं च पाञ्चाल्यौ पातयिष्यतः। 

तदा यज्ञावसानं तद्‌ भविष्यति जनार्दन॥ ४८॥ 
जनार्दन! जब दोनों पांचालराजकुमार धृष्टद्युम्न 

और शिखण्डी द्रोणाचार्य और भीष्मको मार गिरायेंगे, उस 

समय इस रणयज्ञका अवसान (बीच-बीचमें होनेवाला 

विराम) कार्य सम्पन्न होगा॥४८॥ 

दुर्योधनं यदा हन्ता भीमसेनो महाबलः। 

तदा समाप्स्यते यज्ञो धार्तराष्ट्रस्य माधव ४९॥ 
माधव! जब महाबली भीमसेन दुर्योधनका वध 

करेंगे, उस समय धृतराष्ट्रपुत्रका प्रारम्भ किया हुआ यह 

यज्ञ समाप्त हो जायगा॥४९॥ 

स्नुषाश्च प्रस्नुषाश्चैव धृतराष्ट्रस्य सङ्गताः। 

इतेश्वरा नष्टपुत्रा हतनाथाश्च केशव॥ ५०॥ 

रुदत्यः सह गान्धार्या श्वगृध्षकुरराकुले। 

स यज्ञेऽस्मिन्नवभृथो भविष्यति जनार्दन ॥ ५९॥ 
केशव! जिनके पति, पुत्र और संरक्षक मार दिये 

गये होंगे, वे धृतराष्ट्रके पुत्रों और पौत्रोंकी बहुएँ 

जब गान्धारीके साथ एकत्र होकर कुत्तों, गीधों 


४३२ श्रीमहाभारते [ उद्योगपर्वणि 


लिये ही ऐसा मनोवांछित प्रयत्न करें, जिससे यह सारा- 
का-सारा क्षत्रियसमूह स्वर्गलोकमें पहुँच जाय॥ ५४॥ 
यावत्‌ स्थास्यन्ति गिरयः सरितश्च जनार्दन। 
तावत्‌ कीर्तिभवः शब्दः शाश्वतोऽयं भविष्यति॥ ५५॥ 
जनार्दन! जबतक ये पर्वत और सरिताएँ रहेंगी, 
तबतक इस युद्धकी कीर्ति-कथा अक्षय बनी रहेगी॥ 
ब्राह्मणाः कथयिष्यन्ति महाभारतमाहवम्‌। 
समागमेषु वार्ष्णेय क्षत्रियाणां यशोधनम्‌॥ ५६॥ 
वार्ष्णेय! ब्राह्मणलोग क्षत्रियोके समाजमें इस 
महाभारतयुद्धका, जिसमें राजाओंके सुयशरूपी धनका 
संग्रह होनेवाला है, वर्णन करेंगे॥ ५६॥ 
समुपानय कौन्तेयं युद्धाय मम केशव। 
मन्त्रसंवरणं कुर्वन्‌ नित्यमेव परंतप॥ ५७॥ 
तदत्र पुण्डरीकाक्ष निधत्स्व यदभीप्सितम्‌। शत्रुओंको संताप देनेवाले केशव! आप इस 
यथा कारत्स्न्येन वार्ष्णेय क्षत्रं स्वर्गमवाप्नुयात्‌॥ ५४॥ | मन्त्रणाको सदा गुप्त रखते हुए ही कुन्तीकुमार अर्जुनको 
कमलनयन वृष्णिनन्दन! आप भी इसको सिद्धिके | मेरे साथ युद्ध करनेके लिये ले आवें॥ ५७॥ 
इति श्रीमहाभारते उद्योगपर्वणि भगवद्यानपर्वणि कर्णोपनिवादे एकचत्वारिंशदधिकशततमोऽध्यायः॥ १४१॥ 
इस प्रकार श्रीमहाथारत उद्योगपर्वके अन्तर्गत भ्रगवद्यानपर्वमें कणकि द्वारा अपने निश्चित विचारका 
प्रतिपादनविषयक एक सौ इकतालीसवाँ अध्याय पूरा हुआ॥ १४१॥ 

द्विचत्वारिंशदधिकशततमोऽध्यायः 
भगवान्‌ श्रीकृष्णका कर्णसे पाण्डवपक्षकी निश्चित विजयका प्रतिपादन 


और कुरर पक्षियोंसे भरे हुए समरांगणमें रोती हुई 
विचरेंगी, जनार्दन! वही उस यज्ञका अवभृथस्नान होगा॥ 
विद्यावृद्धा वयोवृद्धाः क्षत्रियाः क्षत्रियर्षभ। 
वृथा मृत्यु न कुर्वीरस्त्वत्कृते मधुसूदन॥ ५२॥ 
क्षत्रियशिरोमणि मधुसूदन! तुम्हारे इस शान्ति- 
स्थापनके प्रयसे कहीं ऐसा न हो कि विद्यावृद्ध और 
वयोवृद्ध क्षत्रियगण व्यर्थ मृत्युको प्राप्त हों (युद्धमें 
शस्त्रोंसे होनेवाली मृत्युसे वंचित रह जायें) ॥५२॥ 
शस्त्रेण निधनं गच्छेत्‌ समृद्धं क्षत्रमण्डलम्‌। 
कुरुक्षेत्रे पुण्यतमे त्रैलोक्यस्यापि केशव॥ ५३॥ 
केशव! कुरुक्षेत्र तीनों लोकोंके लिये परम 
पुण्यतम तीर्थ है। यह समृद्धिशाली क्षत्रियसमुदाय वहीं 
जाकर शस्त्रोंके आघातसे मृत्युको प्राप्त हो॥५३॥ 


संजय उवाच 
कर्णस्य वचनं श्रुत्वा केशवः परवीरहा। 
उवाच प्रहसन्‌ वाक्यं स्मितपूर्वमिदं यथा॥ १॥ 
संजय कहते हैं-राजन्‌! विपक्षी वीरोंका 
वध करनेवाले भगवान्‌ केशव कर्णकी उपर्युक्त बात 
सुनकर ठठाकर हंस पड़े और मुसकराते हुए इस 
प्रकार बोले॥ १॥ 
श्रीभगवानुवाच 
अपि त्वां न लभेत्‌ कर्ण राज्यलम्भोपपादनम्‌। 
मया दत्तां हि पृथिवीं ज प्रशासितुमिच्छसि॥ २॥ 
श्रीभगवान्‌ बोले--कर्ण! मैं जो राज्यकी प्राप्तिका 
उपाय बता रहा हूँ, जान पड़ता है वह तुम्हें ग्राह्य नहीं 
प्रतीत होता है। तुम मेरी दी हुई पृथ्वीका शासन नहीं 
करना चाहते हो॥२॥ 
शुवों जयः पाण्डवानामितीदं 
न संशयः कश्चन विद्यतेऽत्र। 
जयध्वजो दृश्यते पाण्डवस्य 
समुच्छितो वानरराज उग्रः॥ ३॥ 


पाण्डवोंको विजय अवश्यम्भावी है। इस विषयमें 
कोई भी संशय नहीं है। पाण्डुनन्दन अर्जुनका वानरराज 
हनुमान्‌्से उपलक्षित वह भयंकर विजयध्वज बहुत 
ऊँचा दिखायी देता है॥ ३॥ 
दिव्या माया विहिता भौमनेन 
समुच्छिता इन्द्रकेतुप्रकाशा। 
दिव्यानि भूतानि जयावहानि 
दृश्यन्ति चैवात्र भयानकानि॥ ४॥ 
विश्वकर्माने उस ध्वजमें दिव्य मायाकी रचना की 
है। वह ऊँची ध्वजा इन्द्रध्वजके समान प्रकाशित होती 
है। उसके ऊपर विजयकी प्राप्ति करानेवाले दिव्य एवं 
भयंकर प्राणी दृष्टिगोचर होते हैं॥४॥ 
न सजते शैलवनस्पतिभ्य 
ऊर्ध्व तिर्यग्योजनमात्ररूपः। 
श्रीमान्‌ ध्वजः कर्ण धनंजयस्य 
पावकतुल्यरूपः ॥ ५॥ 
कर्ण! धनंजयका वह अग्निके समान तेजस्वी 
तथा कान्तिमान्‌ ऊँचा ध्वज एक योजन लम्बा है। वह 

भगवदयानपर्व ] 
ऊपर अथवा अगल-बगलमें पर्वतों क्षोसे 
अटकता नहीं है॥ ५॥ तथा दृक्षांसे कहीं | रह जाओगे और उस समय तुम्हें सत्ययुग, 
यदा द्रक्ष्यसि संग्रामे श्वेताश्वं कृष्णसारथिम्‌ त्रेता और द्वापर कुछ भी सूझ नहीं पड़ेगा॥ १२-१३ ॥ 
{ विकुर्वाणमुभे चाप्यर्निमारुते यदा द्रक्ष्यसि संग्रामे माद्रीपुत्रौ महाबलौ। 
गाण्डीवस्य च निर्घोषं विस्फूर्जितमिवाशने: ॥ ६॥ | वाहिनीं थातंराष्ट्राणां क्षोभयन्तौ गजाविव १४॥ 
न तदा भविता त्रेता न कृतं द्वापरं न विगाढे शस्त्रसम्पाते परवीररथारुजौ 
कर्ण! जब युद्धमें मुझ श्रीकृष्णको सारथि न न तदा भविता तात आ 
आये हुए श्वेतवाहन अर्जुनको तुम ऐन्द्र, आग्नेय तथा जब युद्धस्थलमें अस्त्र-शस्त्रोंका प्रहार प्रगाढ 
वायव्य अस्त्र प्रकट करते देखोगे और जब गाण्डीवकी हा पहुँच जायगा (जोर-जोरसे होने लगेगा) 
वज्र-गर्जनाके समान भयंकर टंकार तुम्हारे कानोंमें पड़ेगी, र शतुवीरॉके रकत त पी 
उस समय तुम्हें सत्ययुग, त्रेता और द्वापरकी प्रतीति 02 कुन्ती नकुल-सहदेव दो गजराजोंकी भाँति 
नहीं होगी (केवल कलहस्वरूप भयंकर कलि ही है क्षुब्ध करने लगेंगे तथा जब 
दृष्टिगोचर होगा) ॥ ६-७॥ या ५ यह अ देखोगे, उस समय 
यदा ब्रक्ष्यसि संग्रामे कुन्तीपुत्रं सामने न सत्ययुग होगा, न त्रेता और न द्वापर 
जपहोमसमायुक्तं स्वां रक्षन्त gs ही रह जायगा॥ १४-१५॥ 
आदित्यमिव दुर्धर्ष तपन्तं शत्रुवाहिनीम्‌। १ hc इतो. गत्या होण रा 
तेन सविता नेता र नुन दस, ऽयं वर्तते मासः सुप्रापयवसेन्धनः ॥ १६॥ 
द्‌ ता न कृतं द्वापरं न च॥९॥ कर्ण! तम यहाँसे 
जब जप और होममें कर्ण! तुम यहाँसे जाकर आचार्य द्रोण, शान्तनुनन्दन 
रामम र होममें लगे हुए कुन्तीपुत्र युधिष्ठिरको | भीष्म और कृपाचार्यसे कहना कि “यह सौम्य 
संग्राममें अपनी विशाल सेनाकी रक्षा करते तथा सूर्यके | मास चल रहा है। इसमें पशुओंके ह्‌ क 
समान दुर्धर्ष होकर शत्रुसेनाको संतप्त करते देखोगे, | जलानेके लिये लकड़ी ब दी त 
नही होगी Sls त्रेता और द्वापरकी प्रतीति | सकती हँ॥१६॥ | र 
-९॥ सर्वौषधिवनस्फीतः 
यदा द्रक्ष्यसि संग्रामे भीमसेनं महाबलम्‌। निष्पङ्को रसवत्तोयो न र i १७॥ 
Chess रूधिरं पीत्वा नृत्यन्तमाहवे १०॥ “सब प्रकारकी ओषधियो तथा फल-फूलोंसे 
न्नमिव मातङ्गं प्रतिद्विरदघातिनम्‌। वनकी समृद्धि बढ़ी हुई है, धानके खेतोंमें खूब फल 
न तदा भविता त्रेता न कृतं द्वापर न च॥ ११॥ | लगे हुए हैं, मक्खियाँ बहुत कम हो गयी हैं, धरतीपर 
जब तुम युद्धमें महाबली भीमसेनको दुःशासनका कीचड़का नाम नहीं है। जल स्वच्छ एवं सुस्वादु प्रतीत 
रक्त पीकर नाचते तथा मदकी धारा बहानेवाले गजराजके | होता है, इस सुखद समयमें न तो अधिक गरमी है और 
समान उन्हें शत्रुपक्षकी गजसेनाका संहार करते देखोगे, | न अधिक सर्दी ही (यह मार्गशीर्षमास चल रहा है)॥ 
उस समय तुम्हें सत्ययुग, त्रेता और द्वापरकी प्रतीति | सप्तमाच्चापि दिवसादमावास्या भविष्यति। 
नहीं होगी॥ १०-११॥ संग्रामो युज्यतां तस्यां तामाहुः शक्रदेवताम्‌॥ १८॥ 
यदा द्रक्ष्यसि संग्रामे द्रोणं शान्तनवं कृपम्‌ 'आजसे सातवें दिनके बाद अमावास्या होगी। 
सुयोधनं च राजानं सैन्धवं च जयद्रथम्‌॥ १२॥ | उसके देवता इन्द्र कहे गये हैं। उसीमें युद्ध आरम्भ 
युद्धायापततस्तूर्ण वारितान्‌ सव्यसाचिना। किया जाय'॥ १८॥ 
न तदा भविता त्रेता न कृतं द्वापरं न च॥ १३॥ | तथा राज्ञो वदेः सर्वान्‌ ये युद्धायाभ्युपागताः। 
जब तुम देखोगे कि युद्धमें आचार्य द्रोण, शान्तमुनन्दन यद्‌ वो मनीषितं तद्‌ वै सर्व सम्पादयाम्यहम्‌॥ १९॥ 
भीष्म, कृपाचार्य, राजा दुर्योधन और सिन्धुराज जयद्रथ | इसी प्रकार जो सुद्धके लिये यहाँ पधारे हैं, उन 
ज्यों ही युद्धके लिये आगे बढे हैं त्यों ही सव्यसाची | समस्त राजाओंसे भी कह देना 'आपलोगोंके मनमें जो 
अर्जुनने तुरंत उन सबकी गति रोक दी है, तब तुम अभिलाषा है, वह सब मैं अवश्य पूर्ण करूँगा'॥ १९॥ 


४३४ श्रीमहाभारते 


[ उद्योगपर्वणि 


राजानो राजपुत्राश्‍च दुर्योधनवशानुगाः । 


दुर्योधनके वशमें रहनेवाले जितने राजा और राजकुमार 


प्राप्य शस्त्रेण निधनं प्राप्स्यन्ति गतिमुत्तमाम्‌॥ २०॥ हैं, वे शस्त्रोंद्वारा मृत्युको प्राप्त होकर उत्तम गति लाभ करेंगे॥ 
इति श्रीमहाभारते उद्योगपर्वणि भगवद्यानपर्वणि कर्णोपनिवादे भगवद्वाक्ये 
द्विचत्वारिंशदधिकशततमोः 


ऽध्यायः॥ १४२॥ 


इस प्रकार श्रीयहाभारत उद्योगपर्वके अन्तर्गत भगवद्यानपर्वमें कर्णके द्वारा अपने अभिप्रायनिवेदनके क पि 


ग्रसंगमें भगवद्वाक्यविषयक एक सौ बयालीसवाँ अध्याय पूरा हुआ॥ १४२॥ 


त्रिचत्वारिशदधिकशततमो५ध्याय: 
कर्णके द्वारा पाण्डवोंकी विजय और कौरवोंकी पराजय सूचित _ 
करनेवाले लक्षणों एवं अपने स्वप्नका वर्णन ३७ 


संजय उवाच वह 

केशवस्य तु तद वाक्यं कर्णः श्रुत्वा हितं शुभम्‌। . 
अब्रवीदभिसम्पूज्य कृष्णं तं मधुसूदनम्‌॥ १॥ 

संजय कहते हैं--राजन्‌! भगवान्‌ केशवका वह 
हितकर एवं कल्याणकारी वचन सुनकर कर्ण मधुसूदन 
श्रीकृष्णके प्रति सम्मानका भाव प्रदर्शित करते हुए 
इस प्रकार बोला-॥ १॥ 
जानन्‌ मां किं महाबाहो सम्मोहयितुमिच्छसि। 
योऽयं पृथिव्याः कार्त्स्न्येन विनाशः समुपस्थितः॥ २॥ 
निमित्तं तत्र शकुनिरहं दुःशासनस्तथा। 
दुर्योधनश्च नृपतिर्धृतराष्ट्रसुतोऽभवत्‌॥ ३॥ 

“महाबाहो! आप सब कुछ जानते हुए भी 
मुझे मोहमें क्यों डालना चाहते हैं? यह जो. इस 
भूतलका पूर्णरूपसे विनाश उपस्थित हुआ है, उसमें 


में, शकुनि, दुःशासन तथा धृतराष्ट्रपुत्र राजा दुर्योधन |. 


निमित्तमात्र हुए हें ॥ २-३॥ 
असंशयमिदं कृष्ण महद्‌ युद्धमुपस्थितम्‌। 
पाण्डवानां कुरूणां च घोरं रुधिरकर्दमम्‌॥ ४॥ 
“श्रीकृष्ण! इसमें संदेह नहीं कि कौरवों और 
पाण्डवोंका यह बड़ा भयंकर युद्ध उपस्थित हुआ है, 
जो रक्तको कीच मचा देनेवाला है॥४॥ 
राजानो राजपुत्राशच दुर्योधनवशानुगाः। . 
रणे शस्त्राग्निना दग्धाः प्राप्स्यन्ति यमसादनम्‌॥ ५॥ 
'दुर्योधनके वशमें रहनेवाले. जो राजा. और 
राजकुमार हैं, वे रणभूमिमें अस्त्र-शस्त्रोंकी आगसे 
जलकर निश्चय ही यमलोकमें जा पहुँचेंगे॥५॥ 
स्वप्ना हि बहवो घोरा दृश्यन्ते मधुसूदन। 
निमित्तानि च घोराणि तथोत्पाताः सुदारुणाः॥ ६॥ 
“मधुसूदन! मुझे बहुत-से भयंकर स्वप्न दिखायी 


देते हैं। घोर अपशकुन तथा. अत्यन्त दारुण उत्पात 
दृष्टिगोचर होते हैं॥ ६॥ बो 
पराजयं धार्तराष्ट्रे विजयं च युथिष्ठिरे। . 
शंसन्त. इव वार्ष्णेय विविधा रोमहर्षणाः॥ ७॥ 
“वृष्णिनन्दन! वे रोंगटे खड़े कर देनेवाले विविध 
उत्पात मानो दुर्योधनकी पराजय और युधिष्ठिरकी विजय 
घोषित करते हैं॥७॥. , 
प्राजापत्यं हि नक्षत्रं ग्रहस्तीक्ष्णो महाद्युतिः । . 
शनैश्चरः पीडयति पीडयन्‌ प्राणिनोऽधिकम्‌॥ ८॥ 
“महातेजस्वी एवं तीक्ष्ण ग्रह शनैश्चर प्रजापति- 
सम्बन्धी रोहिणीनक्षत्रको पीडित करते हुए जगतूके 
प्राणियोंको अधिक-से-अधिक पीड़ा दे रहे हैं॥ ८॥ 
कृत्वा चाङ्गारको वक्रं ज्येष्ठायां मधुसूदन । 
अनुराधां प्रार्थयते ` मैत्रं. संगमयन्निव॥:९॥ 
“मधुसूदन ! मंगल ग्रह ज्येष्ठाके निकसे वक्रगतिका 
आश्रय ले अनुराधा नक्षत्रपर आना चाहते हैं। जो राज्यस्थ 
राजाके मित्रमण्डलका विनाश-सा सूचित कर रहे हैं॥ 
नूनं महद्भयं कृष्ण कुरूणां समुपस्थितम्‌। 
विशेषेण हि वार्ष्णेय चित्रां पीडयते ग्रहः॥ १०॥ 
“वृष्णिनन्दन: श्रीकृष्ण! निश्चय ही कौरवोंपर 
महान्‌ भय उपस्थित हुआ .है। विशेषतः "महापात' 
नामक ग्रह चित्राको पीड़ा दे रहा है (जो राजाओंके 
विनाशका सूचक है)॥ १०॥ - ; 
सोमस्य लक्ष्म व्यावृत्तं राहुरर्कमुपैति च। 
दिवश्चोल्काः पतन्त्येताः सनिर्घाताः सकम्पनाः ॥ ११॥ 
“चन्द्रमाका कलंकः (काला चिह्न) मिट-सा गया 
है, राहु सूर्यके समीप जा रहा है। आकाशसे ये उल्काएँ 
गिर रही हैं, वज्रपातके-से शब्द हो रहे हैं और धरती 
डोलती-सी जान पड़ती है॥ ११॥ - 


“निष्टनन्ति च मातङ्गा मुञ्चन्त्यश्रूणि वाजिन:। 


भगवदयानपर्व ] त्यना ; 
rn या 
ऽघ्यायः त 
पानीयं यवसं चापि | “ 
“माधव ! गजराज हा माधव॥ १२॥ pb भेरीणां नास्ति निःस्वनः 
करते हैं। घोड़े नेत्रोंसे आँसू हा [ते और विकृत शब्द दुर्गोधनकी 0 नदन्ति पटहाः किल॥ २०॥ 
पानी भी प्रसनतापूर्वक हा रहे हैं। वे घास और दुर्योधनकी सेनाओंमें बजानेपर भी भेरियोंके 
चैतेष नहीं ग्रहण करते हैं॥ १२॥ र | शब्द प्रकट नहीं होते हैं और पाण्डवोंके डंके बिना 
निमित्तेषु महाबाहो हो , भयमाहुरुपस्थितम्‌। बजाये ही बज उठते है ॥ २०॥ 
। हो दांरुणं प्राणिनाशनम्‌॥ १३। उदपानाश्च नर्दन्ति यथा गोवृषभास्तथा 
ms | कहते हैं, इन निमित्तो ॥ १३॥ | धार्तराष्ट्रस्य सैन्येषु वृषभास्तथा। 
लक्षणों)-के इन निमित्तों (उत्पातसूचक | ` दु षु तत्‌ पराभवलक्षणम्‌ 
)-के प्रकट होनेपर प्राणियोंके विनाश तसूचक 'दुर्योधनकी सेनाओंमें कुएँ ॥२१॥ 
दारुण भयकी उपस्थिति होती है॥ १ नाश करनेवाले | बैलोंके समान शब्द करते आदि जलाशय गाय- 
- शुक्त पुरीषं च प्रभूतमिह ह लक्षण है॥२१॥ हैं। यह उसकी पराजयका 
वा वारणानां च मनुष्याणां । मांसशोणितवर्ष च ५ 
केशव ! हाथी, च केशव॥ १४॥ वृष्ट देवेन माधव। 
ही करते ! हाथी, घोड़े तथा मनुष्य भोजन तो थोड़ा तथा गन्धर्वनगरं भानुमत्‌ समुपस्थितम्‌ 
करते है; परंतु उनके पेटसे मल अधिक निकलत सप्राकारं सपरिखं सवप्रं चारुतोरणम्‌ ॥२२॥ 
देखा जाता है॥ १४॥ क निकलता | कृष्णश्च परिघस्तत्र भाजुमावृत्य अति 
Fe सैन्येषु सर्वेषु मधुसूदन। “माधव! बादल आकाशसे मांस अगर रे 
हि तल्लिङ्गमिति प्राहुर्मनीषिणः॥ १५॥ करते हैं। अन्तरिक्षमें चहारदिवारी, खाई, वप्र न 
पय धुसूदन! दुर्योधनकी समस्त सेनाओंमें ये बातें सुन्दर फाटकोंसहित सूर्ययुक्त गन्थर्वनगर प्रकट दिखायी र 
पायी जाती हैं। मनीषी पुरुष इन्हें पराजयका बातें | देता है। वहाँ सूर्यको चारों ओरसे घेरकर लायी 
हैं॥ १५॥ यका लक्षण परिघ प्रकट होता है॥ २२-२३॥ रक 
हुष्टं वाहनं कृष्ण पाण्डवानां उदयास्तमने संध्ये वेदयन्ती 
प्रदक्षिणा मृगाश्चैव तत्‌ तेषां Ei - शिवा च वाशते घोरं तत्‌ यराभवर बची 
व श्रीकृष्ण! पाण्डवोंके वाहन प्रसन्न बताये त दै सूर्योदय और सूर्यास्त दोनों समाज] २४॥ 
र मृग उनके दाहिनेसे जाते देखे जाते हैं; यह एक गीदडी महान्‌ भयको सूचना देती हुई समय 
लक्षण उनकी विजयका सूचक है॥ १६॥ ; यह | आवाजमें रोती है। यह भी कौरवोंकी पराजयका हुई भयंकर 
अपसव्या मृगाः सर्वे धार्तराष्ट्रस्य केशव। RI be 
वाचश्चाप्यशरीरिण्यस्तत्‌ यराभवलक्षणम्‌ एकपक्षाक्षिचरणाः पक्षिणो 
0 डी मधुसूदन 
और केशव! सभी मृग दुर्योधनके गवसे निकलते हैं साल महद्‌ घोरं तत्‌ पराभवाला २५ 
Jean सुनायी देती है, जिसके Ro पोल, पका जब न 
लेका शरीर नहीं दिखायी ह अत्यन्त भयंकर शब्द 
पराजयका चिह्न है॥ १७॥ ` देता। यह उसकी | कौरवपक्षकी पराजयका ही लक्षण (ह 
ठा रि पुण्यशकुना हंससारसचातकाः। ps शकुना रक्तपादा भाका 
पाणबाना रख सं यान्ति तत्‌ पराभवलक्षणम्‌॥ २६॥ 
सारस EE शुभ शकुन सूचित -करनेवाले मुग, हंस Hn S और तान 0 
, चातक तथा चकोरोंके' र पाण्डवोंका "सामने आ. 
नस न हि की समुदाय पाण्डवोंका | ही चिह्न है॥ २६॥ हैं, वह भी पराजयका 
गृध्राः कङ्का बकाः श्येना यातुधानास्तथा वृकाः ब्राह्मणान्‌ प्रथमं द्वेष्टि गुरूंश्च मधुसूदन 
मक्षिकाणां च सङ्घाता अनुधावन्ति ननी १९॥ one तत्‌ पराभवास २७॥ 
राक्षस हस कार रीमा उ श्येन (बाज), | है; फिर wn पहले ब्रा्णोसे द्वेष करता 
i मिल Vl lap pda 
इते हैं॥१९॥ ` भृत्योंसे भी द्रोह करने लगता है, यह उसकी 
ही लक्षण है॥ २७॥ | » यह उसका पराजयका 


४३६ 


श्रीमहाभारते 


[ उद्योगपर्वणि 


पूर्वा दिग्‌ लोहिताकारा शस्त्रवर्णा च दक्षिणा। 
आमपात्रप्रतीकाशा पश्चिमा मधुसूदन। 
उत्तरा शङ्खवर्णाभा दिशां वर्णा उदाहता:॥ २८॥ 
“श्रीकृष्ण! पूर्व दिशा लाल, दक्षिण दिशा शस्त्रोके 
समान रंगवाली (काली), पश्चिम दिशा मिट्टीके कच्चे 
बर्तनोंकी भाँति मरमैली तथा उत्तर दिशा शंखके समान 
श्वेत दिखायी देती है। इस प्रकार ये दिशाओंके पृथक्‌- 
पृथक्‌ वर्ण बताये गये हैं॥ २८॥ 
प्रदीप्ताश्च दिशः सर्वा धार्तराष्ट्रस्य माधव। 
महद्‌ भयं वेदयन्ति तस्मिन्नुत्पातदर्शने॥ २९॥ 
“माधव! दुर्योधनको इन उत्पातोंका दर्शन तो 
होता ही है। उसके लिये सारी दिशाएँ भी प्रज्चलित- 
सी होकर महान्‌ भयकी सूचना दे रही हैं॥२९॥ 
सहस्त्रपादं प्रासादं स्वप्नान्ते स्म युधिष्ठिरः। 
अधिरोहन्‌ मया दृष्टः सह भ्रातृभिरच्युत॥ ३०॥ 
“अच्युत! मैंने स्वप्नके अन्तिम भागमें युधिष्ठिरको 
एक हजार खंभोंवाले महलपर भाइयोंसहित चढते 
देखा है॥३०॥ 
श्वेतोष्णीषाश्च दृश्यन्ते सवे वै शुक्लवाससः। 
आसनानि च शुभाणि सर्वेषामुपलक्षये॥ ३१॥ 
“उन सबके सिरपर सफेद पगड़ी और अंगोंमें 
श्वेत वस्त्र शोभित दिखायी दिये हैं। मैंने उन सबके 
आसनोंको भी श्वेत वर्णका ही देखा है॥३१॥ 
तव चापि मया कृष्ण स्वप्नान्ते रुधिराविला। 
अन्त्रेण पृथिवी दृष्टा परिक्षिप्ता जनार्दन॥ ३२॥ 
“जनार्दन! श्रीकृष्ण! मैंने स्वप्नके अन्तमें आपकी 
इस पृथ्वीको भी रक्तसे मलिन और आँतसे लिपटी 
हुई देखा है॥ ३२॥ 
अस्थिसंचयमारूढश्चामितौजा युधिष्ठिरः। 
सुवर्णपात्र्यां संहृष्टो भुक्तवान्‌ घृतपायसम्‌॥ ३३॥ 
i मैने स्वजमें देखा, अमिततेजस्वी युधिष्ठिर सफेद 
कि ढेरपर बैठे हुए हैं और सोनेके पात्रमें रखी हुई 
घृतमिश्रित खीरको बड़ी प्रसन्नताके साथ खा रहे हैं ॥ ३३॥ 
युधिष्ठिरो मया दुष्टो ग्रसमानो वसुन्धराम्‌। 
त्वया दत्तामिमां व्यक्तं भोक्ष्यते स वसुन्धराम्‌॥ ३४॥ 
“मने यह भी देखा कि युधिष्ठिर इस पृथ्वीको 
अपना ग्रास बनाये जा रहे हैं; अतः यह निश्चित है कि 
आपको दी हुई वसुन्धराका वे ही उपभोग करेंगे॥ ३४॥ 
उच्चं पर्वतमारूढो भीमकर्मा वृकोद्रः। 
गदापाणिर्चरव्याघ्रो ग्रसन्निव महीमिमाम्‌॥ ३५॥ 
“भयंकर कर्म करनेवाले नरश्रेष्ठ भीमसेन भी 


हाथमें गदा लिये ऊँचे पर्वतपर आरूढ़ हो इस पृथ्वीको 
ग्रसते हुए-से स्वप्नमें दिखायी दिये हैं॥३५॥ 
क्षपयिष्यति नः सर्वान्‌ स सुव्यक्तं महारणे। 
विदितं मे हृषीकेश यतो धर्मस्ततो जयः॥ ३६॥ 
अतः यह स्पष्टरूपसे जान पड़ता है कि वे इस 
महायुद्धमें हम सब लोगोंका संहार कर डालेंगे। 
हृषीकेश! मुझे यह भी विदित है कि जहाँ धर्म है उसी 
पक्षकी विजय होती है॥ ३६॥ 
पाण्डुरं गजमारूढो गाण्डीवी स धनंजयः। 
त्वया सार्ध हृषीकेश श्रिया परमया ज्वलन्‌॥ ३७॥ 
* श्रीकृष्ण इसी प्रकार गाण्डीवधारी धनंजय भी आपके 
साथ श्वेत गजराजपर आरूढ़ हो अपनी परम कान्तिसे 
प्रकाशित होते हुए मुझे स्वप्नमें दूष्टिगोचर हुए हैं॥ ३७॥ 
यूयं सर्वे वधिष्यध्वं तत्र मे नास्ति संशय: । 
पार्थिवान्‌ समरे कृष्ण दुर्योधनपुरोगमान्‌॥ ३८॥ 
“अतः श्रीकृष्ण! आप सब लोग इस युद्धमें 
दुर्योधन आदि समस्त राजाओंका वध कर डालेंगे, 
इसमें मुझे संशय नहीं है॥ ३८ ॥ 
नकुलः सहदेवश्च सात्यकिश्च महारथः। 
शुक्लकेयूरकण्ठत्राः शुक्लमाल्याम्बरावृताः॥ ३९॥ 
अधिरूढा नरव्याघ्रा नरवाहनमुत्तमम्‌। 
त्रय एते मया दृष्टाः पाण्डुरच्छत्रवाससः॥ ४०॥ 
“नकुल, सहदेव तथा महारथी सात्यकि-ये तीन 
नरश्रेष्ठ मुझे स्वप्नमें श्वेत भुजबन्द, श्वेत कण्ठहार, श्वेत 
वस्त्र और श्वेत मालाओंसे विभूषित हो उत्तम नरयान 
(पालको)-पर चढ़े दिखायी दिये हैं। ये तीनों ही श्वेत 
छत्र और श्वेत वस्त्रोंसे सुशोभित थे॥३९-४०॥ 
श्वेतोष्णीषाश्च दृश्यन्ते त्रय एते जनार्दन। 
धार्तराष्ट्रेषु सैन्येषु तान्‌ विजानीहि केशव॥ ४१॥ 
अश्वत्थामा कृपश्चैव कृतवर्मा च सात्वतः। 
रक्तोष्णीषाश्च दृश्यन्ते सर्वे माधव पार्थिवाः ४२॥ 
“जनार्दन! दुर्योधनकी सेनाओंमेंसे मुझे तीन ही 
व्यक्ति स्वप्नमें श्वेत पगड़ीसे सुशोभित दिखायी दिये 
हैं। केशव! आप उनके नाम मुझसे जान लें। वे हैं-- 
अश्वत्थामा, कृपाचार्य और यादव कृतवर्मा। माधव! 
अन्य सब नरेश मुझे लाल पगड़ी धारण किये दिखायी 
दिये हैं॥ ४१-४२॥ 
उष्ट्प्रयुक्तमारूढी भीष्मद्रोणौ महारथौ। 
मया सार्ध महाबाहो धार्तराष्ट्रेण वा विभो॥ ४३॥ 
अगस्त्यशास्तां च दिशं प्रयाताः स्म जनार्दन। 
अचिरेणैव कालेन प्राप्स्यामो यमसादनम्‌॥ ४४॥ 


भगवद्यानपर्व ] 


“महाबाहु जनार्दन! मैंने स्वप्नमें देखा, भीष्म और 
द्रोणाचार्य दोनों महारथी मेरे तथा दुर्योधनके साथ ऊँट 
जुते हुए रथपर आरूढ़ हो दक्षिण दिशाकी ओर जा रहे 
थे। विभो! इसका फल यह होगा कि हमलोग थोड़े 
ही दिनोंमें यमलोक पहुँच जायँगे॥ ४३-४४॥ | 
अहं चान्ये च राजानो यच्च तत्‌ क्षत्रमण्डलम्‌। 
गाण्डीवागिन प्रवेक्ष्याम इति मे नास्ति संशय: ॥ ४५॥ 

“मैं अन्यान्य नरेश तथा वह सारा क्षत्रियसमाज 
सब-के-सब गाण्डीवकी अग्निमें प्रवेश कर जायेगे, 
इसमें संशय नहीं है॥४५॥ 

श्रीकृष्ण उवाच 

उपस्थितविनाशेयं नूनमद्य वसुन्धरा। 
यथा हि मे वचः कर्ण नोपैति हृदयं तव॥ ४६॥ 

श्रीकृष्ण बोले—कर्ण! निश्चय ही अब इस 
पृथ्वीका विनाशकाल उपस्थित हो गया है; इसीलिये 
मेरी बात तुम्हारे हृदयतक नहीं पहुँचती है॥ ४६॥ 
सर्वेषां तात भूतानां विनाशे प्रत्युपस्थिते। 
अनयो नयसंकाशो हदयाऱ्नापसर्पति॥ ४७॥ 

तात! जब समस्त प्राणियोंका विनाश निकट आ 
जाता है, तब अन्याय भी न्यायके समान प्रतीत होकर 
हदयसे निकल नहीं पाता है॥४७॥ 

कर्ण उवाच 
अपि त्वां कृष्ण पश्याम जीवन्तोऽस्मान्महारणात्‌। 
समुत्तीर्णा महाबाहो वीरक्षत्रविनाशनात्‌॥ ४८ ॥ 


चतुश्चत्वारिंशदध्चिकशततमोऽध्यायः ४३७ 


कर्ण बोला--महाबाहु श्रीकृष्ण! वीर क्षत्रियोंका 
विनाश करनेवाले इस महायुद्धसे पार होकर यदि हम 
जीवित बच गये तो पुनः आपका दर्शन करेंगे॥ ४८॥ 
अथवा सङ्गमः कृष्ण स्वर्गे नो भविता श्ुवम्‌। 
तत्रेदानीं समेष्यामः पुनः सार्थ त्वयानघ॥ ४९॥ 

अथवा श्रीकृष्ण! अब हमलोग स्वर्गमें ही मिलेंगे, 
यह निश्चित है। अनघ! वहाँ आजकी ही भाँति पुनः 
आपसे हमारी भेंट होगी॥ ४९॥ 

संजय उवाच 

इत्युक्त्वा माधवं कर्णः परिष्वज्य च पीडितम्‌। 
विसर्जितः केशवेन रथोपस्थादवातरत्‌ ५०॥ 

संजय कहते हैं-एऐसा कहकर कर्ण भगवान्‌ 
श्रीकृष्णका प्रगाढ आलिंगन करके उनसे विदा ले 
रथके पिछले भागसे उतर गया॥ ५०॥ 
ततः स्वरथमास्थाय जाम्बूनदविभूषितम्‌। 
सहास्माभिर्निववृते राधेयो दीनमानसः॥ ५१॥ 

तदनन्तर अपने सुवर्णभूषित रथपर आरूढ़ हो 
राधानन्दन कर्ण दीनचित्त होकर हमलोगोंके साथ लौट 
आया॥ ५१॥ 
ततः शीघ्रतरं प्रायात्‌ केशवः सहसात्यकिः । 
पुनरुच्यारयन्‌ वाणीं याहि याहीति सारथिम्‌॥ ५२॥ 

तदनन्तर सात्यकिसहित श्रीकृष्ण सारथिसे बार- 
बार “चलो-चलो' ऐसा कहते हुए अत्यन्त तीव्र गतिसे 
उपप्लव्य नगरकी ओर चल दिये॥ ५२॥ 


इति श्रीमहाभारते उद्योगपर्वणि भगवद्यानपर्वणि कर्णोपनिवादे कृष्णकर्णसंवादे 
त्रिचत्वारिंशदधिकशततमोऽध्यायः॥ १४३॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें कर्णके द्वारा अपने अभिप्राय निवेदनके प्रसंगमें 
भगवद्वाक्यविषयक एक सौ वैंतालीसवाँ अध्याय पूरा हुआ॥ १४३॥ 


~ I~ 


ऽध्यायः 


विदुरकी बात सुनकर युद्धके भावी दुष्परिणामसे व्यथित हुई कुन्तीका 
बहुत सोच-विचारके बाद कर्णके पास जाना 


वैशम्पायन उवाच जानासि मे जीवपुत्रि भावं नित्यमविग्रहे। 
असिद्धानुनये कृष्णे कुरुभ्यः पाण्डवान्‌ गते। क्रोशतो न च गृह्णीते वचनं मे सुयोधन:॥ २॥ 
अभिगम्य पृथां क्षत्ता शनैः शोचन्निवाब्रवीत्‌॥ १॥ "चिरंजीवी पुत्रोंको जन्म देनेवाली देवि! तुम तो 
वैशम्पायनजी कहते हैं--जनमेजय! जब श्रीकृष्णका | जानती ही हो कि मेरी इच्छा सदासे यही रही है 
अनुनय असफल हो गया और वे कौरवोंके यहाँसे पाण्डवोंके | कि कौरवों और पाण्डवोंमें युद्ध न हो। इसके लिये मैं 
पास चले गये, तब विदुरजी कुन्तीके पास जाकर | पुकार-पुकारकर कहता रह गया; परंतु दुर्योधन मेरी 
शोकमग्न-से हो धीरे-धीरे इस प्रकार बोले--॥ १॥ | बात मानता ही नहीं है॥२॥ 


४३८ 


श्रीमहाभारते 


[ उद्योगपर्वणि 


उपपन्नो ह्यसौ राजा चेदिपाञ्चालकेकयैः। 
भीमार्जुनाभ्यां कृष्णेन युयुधानयमैरपि॥ ३॥ 
“राजा युधिष्ठिर चेदि, पांचाल तथा केकयदेशके 
वीर सैनिकगण, भीमसेन, अर्जुन, श्रीकृष्ण, सात्यकि तथा 
नकुल-सहदेव आदि श्रेष्ठ सहायकोंसे सम्पन्न हैं॥ ३॥ 
उपप्लव्ये निविष्टोऽपि धर्ममेव युधिष्ठिरः। 
काङ्क्षते ज्ञाति सौहार्दाद्‌ बलवान्‌ दुर्बलो यथा॥ ४॥ 
“वे युद्धके लिये उद्यत हो उपप्लव्य नगरमें 
छावनी डालकर बैठे हुए हैं, तथापि भाई-बन्धुओंके 
सौहार्दनश धर्मकी ही आकांक्षा रखते हैं। बलवान्‌ 
होकर भी दुर्बलकी भाँति संधि करना चाहते हैं॥ ४॥ 
राजा तु धृतराष्ट्रोऽयं वयोवृद्धो न शाम्यति। 
मत्तः पुत्रमदेनेव विधर्मे पथि वर्तते॥५॥ 
“यह राजा धृतराष्ट्र बूढ़े हो जानेपर भी शान्त नहीं 
हो रहे हैं। पुत्रोके मदसे उन्मत्त हो अधर्मके मार्गपर ही 
चलते हैं॥५॥ 
जयद्रथस्य कर्णस्य तथा दुःशासनस्य च। 
सौबलस्य च दुर्बुद्ध्या मिथो भेदः प्रपत्स्यते ६॥ 
“जयद्रथ, कर्ण, दुःशासन तथा शकुनिकी खोटी 
बुद्धिसे कौरव-पाण्डवोंमें परस्पर फूट होकर ही रहेगी॥ 
अधर्मेण हि धर्मिष्ठं कृतं वैकार्यमीदृशम्‌। 
येषां तेषामयं धर्मः सानुबन्धो भविष्यति ७॥ 
' (कीरवोंने चौदहवें वर्षमें पाण्डवोंको राज्य लौटा 
देनेको प्रतिज्ञा करके भी उसका पालन नहीं किया।) 
जिन्हें ऐसा अधर्मजनित कार्य भी, जो परस्पर बिगाड़ 
करनेवाला है, धर्मसंगत प्रतीत होता है, उनका यह 
विकृत धर्म सफल होकर ही रहेगा (अधर्मका फल है 
दुःख और विनाश। वह उन्हें प्राप्त होगा ही) ॥ ७॥ 
क्रियमाणे बलाद्‌ धर्मे कुरुभिः को न संज्चरेत्‌। 
असाम्ना केशवे याते समुद्योक्ष्यन्ति पाण्डवा:॥ ८॥ 
“कौरवॉंके द्वारा धर्म मानकर किये जानेवाले इस 
बलात्‌ किसको चिन्ता नहीं होगी। भगवान्‌ श्रीकृष्ण 
संधिके प्रयलमै असफल होकर गये हैं; अतः पाण्डव 
भी अब युद्धके लिये महान्‌ उद्योग करेंगे॥ ८॥ 
ततः कुरूणामनयो भविता. वीरनाशनः। 
चिन्तयन्‌ न लभे निद्रामहःसु च निशासु च॥ ९॥ 
“इस प्रकार यह कौरवोंका अन्याय समस्त वीरोंका 
विनाश करनेवाला होगा। इन सब बातोंको सोचते हुए 
मुझे न तो दिनमै नींद आती है और न रातमें ही'॥ ९॥ 
श्रुत्वा तु कुन्ती तद्वाक्यमर्थकामेन भाषितम्‌। 
सा निःश्वसन्ती दुःखार्ता मनसा विममर्श ह॥ १०॥ 


विदुरजीने उभय पक्षके हितकी इच्छासे ही यह 
बात कही थी। इसे सुनकर कुन्ती दुःखसे आतुर हो 
उठी और लम्बी साँस खींचती हुई मन-ही-मन इस 
प्रकार विचार करने लगी-॥ १०॥ 
धिगस्त्वर्थं यत्कृतेऽयं महान्‌ ज्ञातिवधः कृतः। 
वर्त्स्यते सुहृदां चैव युद्धेऽस्मिन्‌ वै पराभवः॥ ११॥ 

“अहो! इस धनको धिक्कार है, जिसके लिये 
परस्पर बन्धु-बान्धवोंका यह महान्‌ संहार किया जानेवाला 
है। इस युद्धमें अपने सगे-सम्बन्धियोंका भी पराभव 
होगा ही॥ ११॥ 
पाण्डवाश्चेदिपञ्चाला यादवाश्च समागताः। 
भारतेः सह योत्स्यन्ति किं नु दुःखमतः परम्‌॥ १२॥ 

“पाण्डव, चेदि, पांचाल और यादव एकत्र होकर 
भरतवंशियोंके साथ युद्ध करेंगे, इससे बढ़कर दुःखकी 
बात और क्या हो सकती है?॥१२॥ 
पश्ये दोषं ध्रुवं युद्धे तथायुद्धे पराभवम्‌। 
अधनस्य मृतं श्रेयो न हि ज्ञातिक्षयो जयः॥ १३॥ 

“युद्धमें निश्चय ही मुझे बड़ा भारी दोष दिखायी 
देता है; परंतु युद्ध न होनेपर भी पाण्डवोंका पराभव 
स्पष्ट है। निर्धन होकर मृत्युको वरण कर लेना अच्छा 
है; परंतु बन्धु-बान्धवोँका विनाश करके विजय पाना 
कदापि अच्छा नहीं है॥ १३॥ 
इति मे चिन्तयन्त्या वै हदि दुःखं प्रवर्तते। 
पितामहः शान्तनव आचार्यश्च युधां पति: ॥ १४॥ 
कर्णश्च धार्तराष्ट्रार्थं वर्धयन्ति भयं मम। 

“यह सब सोचकर मेरे हृदयमें बड़ा दुःख हो 
रहा है। शान्तनुनन्दन पितामह भीष्म, योद्धाओंमें श्रेष्ठ 
आचार्य द्रोण तथा कर्ण भी दुर्योधनके लिये ही 
युद्धभूमिमें उतरेंगे; अतः ये मेरे भयकी ही वृद्धि कर 
रहे हैं॥ १४३॥ 
नाचार्यः कामवान्‌ शिष्येद्रोणो युद्धयेत जातुचित्‌॥ १५॥ 
पाण्डवेषु कथं हार्दं कुर्यान्न च पितामहः। 

“आचार्य द्रोण तो सदा हमारे हितकी इच्छा 
रखनेवाले हैं। वे अपने शिष्योंके साथ कभी युद्ध नहीं 
कर सकते। इसी प्रकार पितामह भीष्म भी पाण्डवोंके 
प्रति हार्दिक स्नेह कैसे नहीं रखेंगे ?॥ १५३ ॥ 
अयं त्वेको वृथादृष्टिधार्तराष्ट्रस्य दुर्मतेः १६॥ 
मोहानुवर्ती सततं पापो द्वेष्टि च पाण्डवान्‌। 

“परंतु यह एकमात्र मिथ्यादर्शी कर्ण मोहवश सदा 
दुर्बुद्धि दुर्योधनका ही अनुसरण करनेवाला है। इसीलिये यह 
पापात्मा सर्वदा पाण्डवोंसे द्वेष ही रखता है॥ १६६ ॥ 


| 


भगवदयानपर्व ] 


: महत्यनर्थे निर्बन्धी बलवांश्च विशेषतः॥ १७॥ 
! कर्णः सदा पाण्डवानां तन्मे दहति सम्प्रति। 
„आशंसे त्वद्य कर्णस्य मनोऽहं पाण्डवान्‌ प्रति॥ १८ ॥ 


प्रसादयितुमासाद्य॒ दर्शयन्ती यथातथम्‌। 
“इसने सदा पाण्डवोंका बड़ा भारी अनर्थ करनेके 


लिये हठ ठान लिया है। साथ ही कर्ण अत्यन्त बलवान्‌ 


भी है। यह बात इस समय मेरे हृदयको दग्ध किये 
देती है। अच्छा, आज मैं कर्णके मनको पाण्डवोंके प्रति 


' प्रसन्न करनेके लिये उसके पास जाऊँगी और यथार्थ 


सम्बन्धका परिचय देती हुई उससे बातचीत करूँगी॥ 
तोषितो भगवान्‌ यत्र दुर्वासा मे वरं ददौ॥ १९॥ 
आह्वानं मन्त्रसंयुक्तं वसन्त्याः पितृवेश्मनि। 
साहमन्तःपुरे राज्ञः कुन्तिभोजपुरस्कृता॥ २०॥ 
चिन्तयन्ती बहुविधं हृदयेन विदूयता। 
बलाबलं च मन्त्राणां ब्राह्मणस्य च वाग्बलम्‌॥ २९॥ 
“जब मैं पिताके घर रहती थी, उन्हीं दिनों अपनी 


'सेवाओंद्वारा मैंने भगवान्‌ दुर्वासाको संतुष्ट किया और 


उन्होंने मुझे यह वर दिया कि मन्त्रोच्चारणपूर्वक 
आवाहन करनेपर मैं किसी भी देवताको अपने पास 
बुला सकती हूँ। मेरे पिता कुन्तिभोज मेरा बड़ा आदर 
करते थे। मैं राजाके अन्तःपुरमें रहकर व्यथित हृदयसे 
मन्त्रोके बलाबल और ब्राह्मणकी वाक्शक्तिके विषयमें 
अनेक प्रकारका विचार करने लगी॥ १९-२१॥ 
स्त्रीभावाद्‌ बालभावाच्च चिन्तयन्ती पुनः पुनः। 
धात्र्या विस्रब्धया गुप्ता सखीजनवृता तदा॥ २२॥ 
'स्त्री-स्वभाव और बाल्यावस्थाके कारण मैं बार- 
बार इस प्रश्नको लेकर चिन्तामग्न रहने लगी। उन 
दिनों एक विश्वस्त धाय मेरी रक्षा करती थी और 
सखियाँ मुझे सदा घेरे रहती थीं'॥२२॥ 
दोषं परिहरन्ती च पितुश्चारित्वरक्षिणी। 
कथं नु सुकृतं मे स्यान्नापराधवती कथम्‌॥ २३ 
भवेयमिति संचिन्त्य ब्राह्मणं तं नमस्य च। 


` कौतूहलात्‌ तु तं लब्ध्वा बालिश्यादाचरं तदा। 


कन्या सती देवमर्कमासादयमहं ततः॥ २४॥ 
“मैं अपने ऊपर आनेवाले सब प्रकारके दोषोंका 


“निवारण करती हुई पिताकी दृष्टिमें अपने सदाचारकी 


रक्षा करती रहती थी। मैंने सोचा, क्या करूँ, जिससे 
मुझे पुण्य हो और मैं अपराधिनी न होऊँ। यह सोचकर 
मैंने मन-ही-मन उन ब्राह्मणदेवताको नमस्कार किया 


और उस मन्त्रको पाकर कौतूहल तथा अविवेकके 


चतुश्चत्वारिंशदधिकशततमोऽध्यायः ४३९ 


कारण मैंने उसका प्रयोग आरम्भ कर दिंया। उसका 
परिणाम यह हुआ कि कन्यावस्थामें ही मुझे भगवान्‌ 
सूर्यदेवका संयोग प्राप्त हुआ॥२३-२४॥ 
योऽसौ कानीनगर्भो मे पुत्रवत्‌ परिरक्षितः। 
कस्मान्न कुर्याद्‌ वचनं पथ्यं भ्रातृहितं तथा॥ २५॥ 
“जो मेरा कानीन गर्भ है, इसे मैंने पुत्रकी भाँति 
अपने उदरमें पाला है। वह कर्ण अपने भाइयोंके हितके 
लिये कही हुई मेरी लाभदायक बात क्यों नहीं 
मानेगा ?'॥ २५॥ 
इति कुन्ती विनिश्चित्य कार्यनिश्चयमुत्तमम्‌। 
कार्यार्थभभिनिश्चित्य ययौ भागीरथी प्रति॥ २६॥ 
इस प्रकार उत्तम कर्तव्यका निश्चय करके 
अभीष्ट प्रयोजनकी सिद्धिके लिये एक निर्णयपर 
पहुँचकर कुन्ती भागीरथी गंगाके तटपर गयी॥ २६॥ 
आत्मजस्य ततस्तस्य घृणिनः सत्यसङ्गिनः। 
गङ्गातीरे पृथाश्रौषीद्‌ वेदाध्ययननिःस्वनम्‌॥ २७॥ 
वहाँ गंगाके किनारे पहुँचकर कुन्तीने अपने दयालु 
और सत्यपरायण पुत्र कर्णके मुखसे वेदपाठकी गम्भीर 
ध्वनि सुनी॥ २७॥ 
प्राइमुखस्योर्ध्वबाहोः सा पर्यतिष्ठत पृष्ठतः। 
जप्यावसानं कार्यार्थं प्रतीक्षन्ती तपस्विनी॥ २८॥ 
वह अपनी दोनों बाँहै ऊपर उठाकर पूर्वाभिमुख 
हो जप कर रहा था और तपस्विनी कुन्ती उसके जपकी 
समाप्तिकी प्रतीक्षा करती हुई कार्यवश उसके पीछेको 
ओर खड़ी रही॥ २८॥ 
अतिष्ठत्‌ सूर्यतापार्ता कर्णस्योत्तरवाससि। 
कौरव्यपत्नी वार्ष्णेयी पदामालेव शुष्यती॥ २९॥ 
वृष्णिकुलनन्दिनी पाण्डुपत्नी कुन्ती वहाँ सूर्यदेवके 
तापसे पीड़ित हो कुम्हलाती हुई कमलमालाके समान 
कर्णके उत्तरीय वस्त्रकी छायामें खड़ी हो गयी॥ २९॥ 
आपृष्ठतापाज्जप्त्वा स॒ परिवृत्य यतब्रतः। 
दुष्ट्वा कुन्तीमुपातिष्ठदभिवाद्य कृताञ्जलिः॥ ३०॥ 
जबतक सूर्यदेव पीठकी ओर ताप न देने लगे 
(जबतक वे पूर्वसे पश्चिमको ओर चले नहीं गये); 
तबतक जप करके नियमपूर्वक व्रतका पालन करनेवाला 
कर्ण जब पीछेकी ओर घूमा, तब कुन्तीको सामने पाकर 
उसने हाथ जोड़कर प्रणाम किया और उनके पास खड़ा 
हो गया॥ ३०॥ 
यथाऱ्यायं महातेजा मानी धर्मभृतां वरः। 
उत्स्मयन्‌ प्रणतः प्राह कुन्तीं वैकर्तनो वृषः॥ ३९॥ 


१४४० 


श्रीमहाभारते 


[ उद्योगपर्वणि 


धर्मात्माओमें श्रेष्ठ, अभिमानी और महातेजस्वी | कुन्तीको यथोचित रीतिसे प्रणाम करके मुसकराता 
सूर्यपुत्र कर्ण जिसका दूसरा नाम वृष भी था, | हुआ बोला॥३१॥ 
इति श्रीमहाभारते उद्योगपर्वणि भगवद्यानपर्वणि कुन्तीकर्णसमागमे 


ऽध्यायः॥ १४४॥ 


इस प्रकार श्रीमहाभारत उद्योगपर्वके अन्तर्गत भगवद्यानपर्वमे कुन्ती और कर्णका 
भेंटविषयक एक सौ चवालीसवाँ अध्याय पूरा हुआ॥ १४४॥ 
~~ I 


पञ्चचत्वारिंशदधिकशततमोऽध्यायः 
कुन्तीका कर्णको अपना प्रथम पुत्र बताकर उससे पाण्डवपक्षमें मिल जानेका अनुरोध 


कर्ण उवाच 
राधेयोऽहमाधिरथिः कर्णस्त्वामभिवादये। 
प्राप्ता किमर्थं भवती ब्रूहि किं करवाणि ते॥ १॥ 
कर्ण बोला-_देवि! मैं राधा तथा अधिरथका 
पुत्र कर्ण हूँ और आपके चरणोंमें प्रणाम करता हूँ। 
आपने किसलिये यहाँतक आनेका कष्ट किया है? 
बताइये, मैं आपकी क्या सेवा करूँ?॥ १॥ 
कुन्त्युवाच 
कौन्तेयस्त्वं न राधेयो न तवाधिरथः पिता। 
जासि सूतकुले जातः कर्ण तद्‌ विद्धि मे वचः॥ २॥ 
कुन्तीने कहा-कर्ण! तुम राधाके नहीं, 
कुन्तीके पुत्र हो। तुम्हारे पिता अधिरथ नहीं हैं और 
तुम सूतकुलमें नहीं उत्पन्न हुए हो। मेरी इस बातको 
ठीक मानो॥ २॥ 
कानीनस्त्वं मया जातः पूर्वजः कुक्षिणा धृतः। 
कुन्तिराजस्य भवने पार्थस्त्वमसि पुत्रक॥ ३॥ 
तुम कन्यावस्थामें मेरे गर्भसे उत्पन्न हुए प्रथम पुत्र 
हो। महाराज कुन्तिभोजके घरमें रहते समय मैने तुम्हें 
गर्भमें धारण किया था; अतः बेटा! तुम पार्थ हो॥ ३॥ 
प्रकाशकर्मा तपनो योऽयं देवो विरोचनः। 
अजीजनत्‌ त्वां मय्येष कर्ण शस्त्रभृतां वरम्‌॥ ४॥ 
कर्ण! ये जो जगत्में प्रकाश और उष्णता प्रदान 
करनेवाले भगवान्‌ सूर्यदेव हैं, इन्होंने शस्त्रधारियोंमें 
श्रेष्ठ तुम-जैसे वीर पुत्रको मेरे गर्भसे उत्पन्न किया है॥ 
कुण्डली बद्धकवचो देवगर्भः श्रिया वृतः। 
जातस्त्वमसि दुर्धर्ष मया पुत्र पितुगृहे॥ ५॥ 
दुर्धर्ष पुत्र! मैंने पिताके घरमे तुम्हें जन्म दिया था। 
तुम जन्मकालसे ही कुण्डल और कवच धारण किये 
देवबालकके समान शोभासम्पन्न रहे हो॥५॥ 
स त्वं भ्रातृनसम्बुद्ध्य मोहाद्‌ यदुपसेवसे। 
धातंराष्ट्रान्‌ न तद्‌ युक्तं त्वयि पुत्र विशेषतः ॥ ६॥ 


बेटा! तुम जो अपने भाइयोंसे अपरिचित 
रहकर मोहवश धुतराष्ट्रके पुत्रोंकी सेवा कर रहे हो, 
वह तुम्हारे लिये कदापि योग्य नहीं है॥ ६॥ 
एतद्‌ धर्मफलं पुत्र नराणां धर्मनिश्चये। 
यत्‌. तुष्यन्त्यस्य पितरो माता चाप्येकदर्शिनी॥ ७॥ 
बेरा! धर्मशास्त्रमें मनुष्योंके लिये यही धर्मका 
उत्तम फल बताया गया है कि उनके पिता आदि गुरुजन 
तथा एकमात्र पुत्रपर ही दृष्टि रखनेवाली माता उनसे 
संतुष्ट रहें ॥ ७॥ 
अर्जुनेनार्जितां पूर्वं हृतां लोभादसाधुभिः। 
आच्छिद्य धातराष्ट्रेभ्यो भुङ्क्ष्व यौधिष्ठिरीं श्रियम्‌॥ ८ ॥ 
अर्जुनने पूर्वकालमें जिसका उपार्जन किया था और 
दुष्टोंने लोभवश जिसे हर लिया है, युधिष्ठिरकी उस 
राज्यलक्ष्मीको तुम धृतराष्ट्रपुत्रोंसे छीनकर भाइयोंसहित 
उसका उपभोग करो॥ ८॥ 
अद्य पश्यन्ति कुरवः कणांर्जुनसमागमम्‌। 
सौभ्रात्रेण समालक्ष्य संनमन्तामसाधवः॥ ९॥ 
आज उत्तम बन्धुजनोचित स्नेहके साथ कर्ण 
और अर्जुनका मिलन कौरवलोग देखें और इसे देखकर 
दुष्टलोग नतमस्तक हों॥ ९॥ 
कर्णार्जुनौ वै भवेतां यथा रामजनार्दनौ। 
असाश्यं किं तु लोके स्याद्‌ युवयोः संहितात्मनोः॥ १०॥ 
कर्ण और अर्जुन दोनों मिलकर वैसे ही बलशाली 
हैं जैसे बलराम और श्रीकृष्ण बेटा! तुम दोनों हृदयसे 
संगठित हो जाओ तो इस जगत्में तुम्हारे लिये कौन- 
सा कार्य असाध्य होगा?॥ १०॥ 
कर्ण शोभिष्यसे नूनं पञ्चभिभ्रातृभिर्वृतः। 
देवैः परिवृतो ब्रह्मा वेद्यामिव महाध्वरे॥ १९॥ 
कर्ण! जिस प्रकार महान्‌ यज्ञकी वेदीपर देवगणोंसे 
घिरे हुए ब्रह्माजी सुशोभित होते हैं, उसी प्रकार अपने 
पाँचों भाइयोंसे घिरे हुए तुम भी शोभा पाओगे॥ ११॥ 


भगवद्यानपर्व ] 
उपपन्नो गुणैः सर्वैज्येष्ठः श्रेष्ठेषु बन्धुषु। 


षट्चत्वारिंशदधिकशततमोऽध्यायः ४४१ 


तुम सर्वगुणसम्मन्न ज्येष्ठ भ्राता परम पराक्रमी कुन्तीपुत्र 


सूतपुत्रेति मा शब्दः पार्थस्त्वमसि वीर्यवान्‌॥ १२॥ | कर्ण हो। तुम्हारे लिये सूतपुत्र शब्दका प्रयोग नहीं 
अपने श्रेष्ठ स्वभाववाले बन्धुओंके बीचमें | होना चाहिये॥ १२॥ 


इति श्रीमहाभारते उद्योगपर्वणि भगवद्यानपर्वणि कुन्तीकर्णसमागमे पञ्चचत्वारिंशदध्िकशततमोऽध्यायः ॥ १४५॥ 

इस प्रकार श्रीमहाभारत उद्योगपर्वके अन्तर्गत भगवद्यातपर्वमें कुन्ती और करणकी | 

भेटके प्रसंगमें एक सौ पैवालीसवाँ अध्याय पूरा हुआ॥ १४५ ॥ | 
षट्चत्वारिंशदधिकशततमोऽध्यायः 

कर्णका कुन्तीको उत्तर तथा अर्जुनको छोड़कर शेष चारों 


पाण्डवोंको न मारनेकी प्रतिज्ञा 


वैशम्पायन उवाच 
ततः सूर्यान्निश्चरितां कर्णः शुश्राव भारतीम्‌। 
दुरत्ययां प्रणयिनीं पितृवद्‌ भास्करेरिताम्‌॥ १॥ 
वैशम्पायनजी कहते हैं-जनमेजय! तदनन्तर 
सूर्यमण्डलसे एक वाणी प्रकट हुई, जो सूर्यदेवको 
ही कही हुई थी। उसमें पिताके समान स्नेह भरा 
हुआ था और वह दुर्लङ्वय प्रतीत होती थी। कर्णने 
उसे सुना॥ १॥ 
सत्यमाह पृथा वाक्यं कर्ण मातृवचः कुरु। 
श्रेयस्ते स्यान्नरव्याघ्र सर्वमाचरतस्तथा॥ २॥ 
(वह वाणी इस प्रकार थी-) “नरश्रेष्ठ कर्ण! 
कुन्ती सत्य कहती है। तुम माताकी आज्ञाका पालन 
करो। उसका पूर्णरूपसे पालन करनेपर तुम्हारा 
कल्याण होगा'॥ २॥ 
वैशम्पायन उवाच 
एवमुक्तस्य मात्रा च स्वयं पित्रा च भानुना। 
चचाल नैव कर्णस्य मततिः सत्यधृतेस्तदा॥ ३॥ 
बैशम्पायनजी कहते हैं--जनमेजय ! माता कुन्ती 
और पिता साक्षात्‌ सूर्यदेवके ऐसा कहनेपर भी उस 
समय सच्चे धैर्यवाले कर्णकी बुद्धि विचलित नहीं हुई॥ 
कर्ण उवाच 
न चैतच्छद्दधे वाक्यं क्षत्रिये भाषितं त्वया। 
धर्मद्वारं ममैतत्‌ स्यान्नियोगकरणं तब॥ ४॥ 
कर्ण बोला--राजपुत्रि! तुमने जो कुछ कहा है, 
उसपर मेरी श्रद्धा नहीं होती। तुम्हारी इस आज्ञाका 
पालन करना मेरे लिये धर्मका द्वार है, इसपर भी में 
विशवास नहीं करता॥ ४॥ 
अकरोन्मयि यत्‌ पापं भवती सुमहात्ययम्‌ 
अपाकीर्णोऽस्मि यन्मातस्तद्‌ यशः कीर्तिनाशनम्‌ ५ 


तुमने मेरे प्रति जो अत्याचार किया है, वह महान्‌ 
कष्टदायक है। माता! तुमने जो मुझे पानीमें फेंक दिया, 
वह मेरे लिये यश और कीर्तिका नाशक बन गया॥ ५॥ 
अहं चेत्‌ क्षत्रियो जातो न प्राप्तः क्षत्रसत्क्रियाम्‌। 
त्वत्कृते किं नु पापीयः शत्रुः कुर्यान्ममाहितम्‌॥ ६॥ 
यद्यपि मैं क्षत्रियकुलमें उत्पन्न हुआ था तो भी 
तुम्हारे कारण क्षत्रियोचित संस्कारसे वंचित रह गया। कोई 
शत्रु भी मेरा इससे बढ़कर कष्टदायक एवं अहितकारक 
कार्य और क्या कर सकता है?॥ ६॥ 
क्रियाकाले त्वनुक्रोशमकृत्वा त्वमिमं मम। 
हीनसंस्कारसमयमद्य मां समचूचुदः॥ ७॥ 
जब मेरे लिये कुछ करनेका अवसर था, उस 
समय तो तुमने यह दया नहीं दिखायी और आज जब 
मेरे संस्कारका समय बीत गया है, ऐसे समयमें तुम मुझे 
कषात्रधर्मकी ओर प्रेरित करने चली हो॥ ७॥ 
न वै मम हितं पूर्व मातृवच्चेष्टितं त्वया। 
सा मां सम्बोधयस्यद्य केवलात्महितैषिणी ८॥ 
पूर्वकालमें तुमने माताके समान मेरे हितकी चेष्टा 
कभी नहीं की और आज केवल अपने हितको कामना 
रखकर मुझे मेरे कर्तव्यका उपदेश दे रही हो॥ ८॥ | 
कृष्णेन सहितात्‌ को वै न व्यथेत धनंजयात्‌। । 
कोऽद्य भीतं न मां विद्यात्‌ पार्थानां समितिं गतम्‌॥ ९॥ | 
श्रीकृष्णके साथ मिले हुए अर्जुनसे आज कौन 
वीर भय मानकर पीड़ित नहीं होता? यदि इस समय 
मैं पाण्डवोंकी सभामें सम्मिलित हो जाऊँ तो मुझे कौन 
भयभीत नहीं समझेगा?॥ ९॥ 
अश्चाता विदितः पूर्वं युद्धकाले प्रकाशितः। 
पाण्डवान्‌. यदि गच्छामि कि मां क्षत्रं वदिष्यति॥ ९०॥ 
आजसे पहले मुझे कोई नहीं जानता था कि मैं 


४४२ 


पाण्डवोंका भाई हूँ। युद्धके समय मेरा यह सम्बन्ध 
प्रकाशमें आया है। इस समय यदि पाण्डवोंसे मिल 
जाऊँ तो क्षत्रियसमाज मुझे क्या कहेगा ?॥ १०॥ 
सर्वकामैः संविभक्तः पूजितश्च यथासुखम्‌। 
अहं वै धार्तराष्ट्राणां कुर्यां तदफलं कथम्‌॥ ११॥ 
धृतराष्ट्रके पुत्रोंने मुझे सब प्रकारकी मनोवांछित 
वस्तुएँ दी हैं और मुझे सुखपूर्वक रखते हुए सदा मेरा 
सम्मान किया है। उनके उस उपकारको मैं निष्फल 
कैसे कर सकता हूँ ?॥ ११॥ 
उपनह्य परैवैरं ये मां नित्यमुपासते। 
नमस्कुर्वन्ति च सदा वसवो वासवं यथा॥ १२॥ 
सम प्राणेन ये शत्रूञ्शक्ताः प्रतिसमासितुम्‌। 
अन्यन्ते ते कथं तेषामहं छिन्द्यां मनोरथम्‌॥ १३॥ 
शत्रुओसे वैर बाँधकर जो नित्य मेरी उपासना 
करते है तथा जैसे वसुगण इन्द्रको प्रणाम करते हैं, 
उसी प्रकार जो सदा मुझे मस्तक झुकाते हैं, मेरी 
ही प्राणशक्तिके भरोसे जो शत्रुओंके सामने डटकर 
खड़े होनेका साहस करते हैं और इसी आशासे जो 
मेरा आदर करते हैं, उनके मनोरथको मैं छिन्न-भिन्न 
कैसे करूँ ?॥ १२-१३॥ 
अया प्लवेन संग्रामं तितीर्षन्ति दुरत्ययम्‌ 
अपारे पारकामा ये त्यजेयं तानहं कथम्‌॥ १४॥ 
जो मुझको ही नौका बनाकर उसके सहारे 
दुर्लङ्वय समरसागरको पार करना चाहते हैं और मेरे 
ही भरोसे अपार संकटसे पार होनेकी इच्छा रखते हैं, 
उन्हें इस संकटके समयमें कैसे त्याग दूँ?॥ १४॥ 
अयं हि कालः सम्प्राप्तो धार्तराष्ट्रोपजीविनाम्‌। 
निर्वेष्टव्यं मया तत्र प्राणानपरिरक्षता॥ १५॥ 
दुर्योधनके आश्रित रहकर जीवन-निर्वाह करनेवालोंके 
लिये यही उपकारका बदला चुकानेके योग्य अवसर 
आया हे। इस समय मुझे अपने प्राणोंकी रक्षा न करते 
हुए उनके ऋणसे उऋण होना है॥ १५॥ 
कृतार्थाः सुभृता ये हि कृत्यकाले ह्युपस्थिते। 
अनवेक्ष्य कृतं पापा विकुर्वन्त्यनवस्थिता: ॥ १६॥ 
राजकिल्बिषिणां तेषां भर्तृषिण्डापहारिणाम्‌। 
नंवायं न परो लोको विद्यते पापकर्मणाम्‌॥ ९७॥ 
जो किसीके द्वारा अच्छी तरह पालित-पोषित 
होकर कृतार्थ होते हैं; परंतु उस उपकारका बदला 
जुकाने-योग्य समय आनेपर जो अस्थिरचित्त पापात्मा 
पुरुष पूर्वकृत उपकारोंको न देखकर बदल जाते हैं, वे 
स्वामीके अनका अपहरण करनेवाले तथा उपकारी 


श्रीमहाभारते 
T_T २ 


[ उद्योगपर्वणि 


राजाके प्रति अपराधी हैं। उन पापाचारी कृतघ्नोंके 


लिये न तो यह लोक सुखद होता है न परलोक ही॥ ` 


धृतराष्ट्रस्य पुत्राणामर्थे योत्स्यामि ते सुतैः। 


बलं च शक्तिं चास्थाय न वै त्वय्यनृतं वदे॥ १८ ॥* 


मैं तुमसे झूठ नहीं बोलता। धृतराष्ट्रके पुत्रोंके 


लिये मैं अपनी शक्ति और बलके अनुसार तुम्हारे” 


पुत्रोंके साथ युद्ध अवश्य करूँगा॥ १८॥ 
आनृशंस्यमथो वृत्तं रक्षन्‌ सत्पुरुषोचितम्‌। 
अतोऽर्थकरमप्येतन्न करोम्यद्य ते वचः॥ १९॥ 
परंतु उस दशामें भी दयालुता तथा सज्जनोचित 
सदाचारकी रक्षा करता रहूँगा। इसीलिये लाभदायक 
होते हुए भी तुम्हारे इस आदेशको आज मैं नहीं 


मानूँगा॥ १९॥ 
न च तेऽयं समारम्भो मयि मोघो भविष्यति। 


वध्यान्‌ विषह्यान्‌ संग्रामे न हनिष्यामि ते सुतान्‌॥ २०॥. 


युधिष्ठिरं च भीमं च यमौ चैवार्जुनादृते। 
अर्जुनेन समं युद्धमपि यौधिष्ठिरे बले॥ २१॥ 
परंतु मेरे पास आनेका जो कष्ट तुमने उठाया है, 
वह भी व्यर्थ नहीं होगा। संग्राममे तुम्हारे चार पुत्रोंको 
काबूके अंदर तथा वधके योग्य अवस्थामें पाकर भी मैं 
नहीं मारूँगा। वे चार हैं, अर्जुनको छोड़कर युधिष्ठिर, 
भीम, नकुल और सहदेव। युधिष्ठिरकी सेनामें अर्जुनके 
साथ ही मेरा युद्ध होगा॥ २०-२१॥ 
अर्जुनं हि निहत्याजौ सम्प्राप्तं स्यात्‌ फलं मया। 
यशसा चापि युज्येयं निहतः सव्यसाचिना॥ २२॥ 
अर्जुनको युद्धमें मार देनेपर मुझे संग्रामका फल 
प्राप्त हो जायगा अथवा स्वयं ही सव्यसाची अर्जुनके 
हाथसे मारा जाकर मैं यशका भागी बनूँगा॥ २२॥ 
न ते जातु न शिष्यन्ति पुत्राः पञ्च यशस्विनि। 
निरर्जुनाः सकर्णा वा सार्जुना वा इते मयि॥ २३॥ 
यशस्विनि! किसी भी दशामें तुम्हारे पाँच पुत्र 
अवश्य शेष रहेंगे। यदि अर्जुन मारे गये तो कर्णसहित 
और यदि मैं मारा गया तो अर्जुनसहित तुम्हारे पाँच 
पुत्र रहेंगे॥ २३॥ 
इति कर्णवचः श्रुत्वा कुन्ती दुःखात्‌ प्रवेपती। 
उवाच पुत्रमाश्लिष्य कर्ण धैर्यादकम्पनम्‌॥ २४॥ 
कर्णकी यह बात सुनकर कुन्ती धैर्यसे विचलित 


न होनेवाले अपने पुत्र कर्णको हृदयसे लगाकर दुःखसे | 


कापती हुई बोली-॥ २४॥ 
एवं वै भाव्यमेतेन क्षयं यास्यन्ति कौरवाः। 
यथा त्वं भाषसे कर्ण दैवं तु बलवत्तरम्‌॥ २५॥ 


५३... SC PSA ES, नं सिहत क तक 


भगवद्य़ानपर्व ] सप्तचत्वारिंशदधिकशततमोऽघ्यायः . ४४३ 
मा: . सपना रर राड 


“कर्ण! दैव बडा बलवान्‌ है। तुम जैसा कहते हो | अनामयं स्वस्ति चेति पृथाथो कर्णमब्रवीत्‌। 
वैसा ही हो। इस युद्धके द्वारा कौरवोंका संहार होगा॥ | तां कर्णोऽथ तथेत्युक्त्वा ततस्तौ जग्मतुः पृथक्‌ ॥ २७॥ 
त्वया चतुर्णा भ्रातृणामभयं शत्रुकर्शन। “तुम्हारा कल्याण हो। तुम्हें किसी प्रकारका कष्ट 
दत्तं तत्‌ प्रतिजानीहि संगरप्रतिमोचनम्‌॥ २६॥ | न हो।' इस प्रकार जब कुन्तीने कर्णसे कहा, तब कर्णने 
“शत्रुसूदन! तुमने अपने चार भाइयोंको अभयदान | भी 'तथास्तु' कहकर उसकी बात मान ली। फिर वे 
दिया है। युद्धमें उन्हें छोड़ देनेकी प्रतिज्ञापर दृढ़ रहना॥ | दोनों पृथक्‌-पृथक्‌ अपने स्थानको चले गये॥ २७॥ 
इति श्रीमहाभारते उद्योगपर्वणि भगवद्यानपर्वणि कुन्तीकर्णसमागमे षद्चत्वारिंशदधिकशततमोऽध्यायः॥ १४६॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें कुन्ती और कर्णका भेटविषयक 
एक सौ छियालीसवाँ अध्याय पूरा हुआ॥ १४६॥ 


~~~ I 


सप्तचत्वारिंशदधिकशततमोऽध्यायः 
युधिष्ठिरके पूछनेपर श्रीकृष्णका कौरवसभामें व्यक्त किये हुए भीष्मजीके वचन सुनाना 


वैशम्पायन उवाच वासुदेव उवाच 
आगम्य हास्तिनपुरादुपप्लव्यमरिंदमः। मया नागपुरं गत्वा सभायां .धृतराष्ट्रजः। 
पाण्डवानां यथावृत्तं केशवः सर्वमुक्तवान्‌॥ १॥ | तथ्यं पथ्यं हितं चोक्तो न च गृह्णाति दुर्मतिः ६॥ 
वैशम्पायनजी कहते हैं-जनमेजय! शत्रुओंका भगवान्‌ श्रीकृष्णने कहा--राजन्‌! मैंने हस्तिनापुर 
दमन करनेवाले भगवान्‌ श्रीकृष्णने हस्तिनापुरसे उपप्लव्यमें | जाकर कौरवसभामें धृतराष्ट्रपुत्र दुर्योधनसे यथार्थ 
आकर पाण्डवोंसे वहाँका सारा वृत्तान्त ज्यों-का-त्यों | लाभदायक और हितकर बात कही थी; परंतु वह 
कह सुनाया॥ १॥ दुर्बुद्धि उसे स्वीकार ही नहीं 'करता था॥६॥ 
सम्भाष्य सुचिरं कालं मन्त्रयित्वा पुनः पुनः। ५2 2 
स्वमेव भवनं शौरिर्विश्रामार्थं जगाम ह॥२॥ 
दीर्घकालतक बातचीत करके बारंबार गुप्त मन्त्रणा 
करनेके पश्चात्‌ भगवान्‌ श्रीकृष्ण विश्रामके लिये अपने 
वासस्थानको गये॥ २॥ 
विसृज्य सर्वान्‌ नृपतीन्‌ विराटप्रमुखांस्तदा। ५५% 0 हू 


ग, / /” 


पाण्डवा भ्रातरः पञ्च भानावस्तं गते सति॥३॥ | || 
संध्यामुपास्य ध्यायन्तस्तमेव गतमानसाः। Bo 
आनाय्य कृष्णं दाशाई पुनर्मन्त्रममन्त्रयन्‌॥ ४॥ 

तदनन्तर सूर्यास्त होनेपर पाँचों भाई पाण्डव 
विराट आदि सब राजाओंको विदा करके संध्योपासना 
करनेके पश्चात्‌ भगवान्‌ श्रीकृष्णमें ही मन लगाकर कुछ 
कालतक उन्हींका ध्यान करते रहे । फिर दशार्हकुलभूषण 
श्रीकृष्णको बुलाकर वे उनके साथ गुप्त मन्त्रणा करने लगे॥ 

युधिष्ठिर उवाच 

त्वया नागपुरं गत्वा सभायां धृतराष्ट्रजः। द्र 
किमुक्तः पुण्डरीकाक्ष तनः शंसितुमहसि॥ ५॥ युधिष्ठिर उवाच 

युधिष्ठिर बोले--कमलनयन! आपने हस्तिनापुर तस्मिन्नुत्पथमापन्ने कुरुवृद्धः पितामहः। 
जाकर कौरवसभामें धृतराष्ट्रपुत्र दुर्योधनसे क्या कहा, | किसुक्तवान्‌ हृषीकेश दुर्योधनममर्षणम्‌ ७॥ 
यह हमें बतानेकी कृपा करें॥ ५॥ सुधिष्ठिरने पूछा--हृषीकेश! दुर्योधनके कुमार्गका 


डंडे 


श्रीमहाभारते 


[ उद्योगपर्वणि 


किम कक री — त मिरर 


आश्रय लेनेपर कुरुकुलके वृद्ध पुरुष पितामह भीष्मने 
ईर्ष्या और अमर्षमें भरे हुए दुर्योधनसे क्या कहा ?॥ ७॥ 
आचार्यो वा महाभाग भारद्वाज: किमब्रवीत्‌। 
पिता वा धृतराष्ट्रस्तं गान्धारी वा किमब्रवीत्‌॥ ८॥ 
महाभाग! भरद्वाजनन्दन आचार्य द्रोणने उस समय 
क्या कहा? पिता धृतराष्ट्र और माता गान्धारीने भी 
दुर्योधनसे उस समय क्या बात कही?॥८॥ 
पिता यवीयानस्माकं क्षत्ता धर्मविदां वरः। 
पुत्रशोकाभिसंतप्तः किमाह धृतराष्ट्रजम्‌॥ ९॥ 
हमारे छोटे चाचा धर्मज्ञोमें श्रेष्ठ विदुरने भी, जो हम 
पुत्रोंक शोकसे सदा संतप्त रहते हैं, दुर्योधनसे क्या कहा ?॥ 
किं च सर्वे नुपतयः सभायां ये समासते। 
उक्तवन्तो यथातत्त्वं तद्‌ ब्रूहि त्वं जनार्दन॥ १०॥ 
जनार्दन! इसके सिवा जो समस्त राजालोग सभामें 
बैठे थे, उन्होंने अपना विचार किस रूपमें प्रकट 
किया? आप इन सब बातोंको ठीक-ठीक बताइये॥ 
उक्तवान्‌ हि भवान्‌ सर्वं वचनं कुरुमुख्ययोः । 
धार्तराष्ट्रस्य तेषां हि वचनं कुरुसंसदि॥ ११॥ 
कामलोभाभिभूतस्य मन्दस्य प्राज्ञमानिनः। 
अप्रियं हृदये मह्यं तन्न तिष्ठति केशव॥ १२॥ 
कृष्ण! आपने कौरवसभामें निश्चय ही कुरुश्रेष्ठ 
भीष्म और धृतराष्ट्रके समीप सब बातें कह दी थीं। 
परंतु आपकी और उनकी उन सब बातोंको मेरे लिये 
हितकर होनेके कारण अपने लिये अप्रिय मानकर 
सम्भवतः काम और लोभसे अभिभूत मूर्ख एवं 
पण्डितमानी दुर्योधन अपने हृदयमें स्थान नहीं देता॥ 
तेषां वाक्यानि गोविन्द श्रोतुमिच्छाम्यहं विभो। 
यथा च नाभिपद्येत कालस्तात तथा कुरू। 
भवान्‌हि नो गति: कुष्ण भवान्‌ नाथो भवान्‌ गुरु: ॥ १३॥ 
गोविन्द! मैं उन सबकी कही हुई बातोंको सुनना 
चाहता हूँ। तात! ऐसा कीजिये, जिससे हमलोगोंका 
समय व्यर्थ न बीते। श्रीकृष्ण! आप ही हमलोगोंके 
आश्रय, आप ही रक्षक तथा आप ही गुरु हैं॥ १३॥ 
वासुदेव उवाच 
शृणु राजन्‌ यथा वाक्यमुक्तो राजा सुयोधनः। 
मध्ये कुरूणां राजेन्द्र सभायां तन्निबोध मे॥ १४॥ 
श्रीकृष्ण बोले-राजेन्द्र! मैंने कौरवसभामें 
राजा दुर्योधनसे जिस प्रकार बातें की हैं, वह बताता 
हूँ; सुनिये॥ १४॥ 
मया विश्राविते वाक्ये जहास धृतराष्ट्रजः। 
अथ भीष्मः सुसंक्रुद्ध इदं वचनमन्रवीत्‌॥ १५॥ 


मैंने जब अपनी बात दुर्योधनसे सुनायी, तब वह 
हँसने लगा। यह देख भीष्मजी अत्यन्त कुपित हो उससे 
इस प्रकार बोले-॥ १५॥ 
दुर्योधन निबोधेदं कुलार्थे यद्‌ ब्रवीमि ते। 
तच्छुत्वा राजशार्दूल स्वकुलस्य हितं कुरु॥ १६॥ 
"दुर्योधन! मैं अपने कुलके हितके लिये तुमसे 
जो कुछ कहता हूँ, उसे ध्यान देकर सुनो। नृपश्रेष्ठ! 
उसे सुनकर अपने कुलका हितसाधन करो॥ १६॥ 
मम तात पिता राजन्‌ शान्तनुर्लोकविश्रुतः। 
तस्याहमेक एवासं पुत्रः पुत्रवतां वरः॥ १७॥ 
“तात! मेरे पिता शान्तनु विश्वविख्यात नरेश थे, 
जो पुत्रवानोंमें श्रेष्ठ समझे जाते थे। राजन्‌! मैं उनका 
इकलौता पुत्र था॥ १७॥ 
तस्य बुद्धिः समुत्पन्ना द्वितीयः स्यात्‌ कथं सुतः। 
एकपुत्रमपुत्रं वै प्रवदन्ति मनीषिणः॥ १८॥ 
“अतः उनके मनमें यह विचार उत्पन्न हुआ कि 
“मेरे दूसरा पुत्र कैसे हो? क्योंकि मनीषी पुरुष एक 
पुत्रवालेको पुत्रहीन ही बताते हैं॥ १८॥ 
न चोच्छेदं कुलं यायाद्‌ विस्तीर्येच्य कथं यश: । 
तस्याहमीप्सितं बुद्ध्वा कालीं मातरमावहम्‌॥ १९॥ 
प्रतिज्ञां दुष्करां कृत्वा पितुरर्थे कुलस्य च। 
अराजा चोर्ध्वरेताश्च यथा सुविदितं तव। 
प्रतीतो निवसाम्येष प्रतिज्ञामनुपालयन्‌॥ २०॥ 
“किसी प्रकार इस कुलका उच्छेद न हो और 
इसके यशका सदा विस्तार होता रहे '--उनकी आन्तरिक 
इच्छा जानकर मैं कुलकी भलाई और पिताकी प्रसन्नताके 
लिये राजा न होने और जीवनभर ऊर्ध्वरेता (नैष्ठिक 
ब्रह्मचारी) रहनेकी दुष्कर प्रतिज्ञा करके माता काली 
(सत्यवती)-को ले आया। ये सारी बातें तुमको अच्छी 
तरह ज्ञात हैं। मैं उसी प्रतिज्ञाका पालन करता हुआ सदा 
प्रसन्नतापूर्वक यहाँ निवास करता हूँ॥ १९-२०॥ 
तस्यां जज्ञे महाबाहुः श्रीमान्‌ कुरुकुलोद्वहः। 
विचित्रवीयो धर्मात्मा कनीयान्‌ मम पार्थिव २१॥ 
“राजन्‌! सत्यवतीके गर्भसे कुरुकुलका भार वहन 
करनेवाले धर्मात्मा महाबाहु श्रीमान्‌ विचित्रवीर्य उत्पन्न 
हुए, जो मेरे छोटे भाई थे॥ २१॥ 
स्वर्यातेऽहं पितरि तं स्वराज्ये संन्यवेशयम्‌। 
विचित्रवीर्यं राजानं भृत्यो भूत्वा ह्याधश्चरः ॥ २२॥ 
“पिताके स्वर्गवासी हो जानेपर मैंने अपने राज्यपर 
राजा विचित्रवीर्यो ही बिठाया और स्वयं उनका 
सेवक होकर राज्यसिंहासनसे नीचे खड़ा रहा॥ २२॥ 


भगवद्यानपर्व ] 


तस्याहं सदृशान्‌ दारान्‌ राजेन्द्र समुपाहरम्‌। 
जित्वा पार्थिवसङ्घातमपि ते बहुशः श्रुतम्‌॥ २३॥ 
'राजेन्द्र! उनके लिये राजाओंके समूहको जीतकर 
मैंने योग्य पत्नियाँ ला दीं। यह वृत्तान्त भी तुमने बहुत 
बार सुना होगा॥ २३॥ 
“ततो रामेण समरे इन्द्युद्धमुपागमम्‌। 
स हि रामभयादेभिर्नागरैर्विप्रवासितः॥ २४॥ 
“तदनन्तर एक समय मैं परशुरामजीके साथ 
इन्द्रयुद्धेग लिये समरभूमिमें उतरा। उन दिनों परशुरामजीके 
भयसे यहाँके नागरिकोंने राजा विचित्रवीर्यको इस नगरसे 
दूर हटा दिया था॥ २४॥ 
दारेष्वप्यतिसक्तशच यक्ष्माणं समपद्यत। 
यदा त्वराजके राष्ट्रे न ववर्ष सुरेश्वरः। 
तदाभ्यधावन्‌ मामेव प्रजाः क्षुद्भयपीडिताः २५॥ 
“वे अपनी पत्नियोमें अधिक आसक्त होनेके 
कारण राजयक्ष्माके रोगसे पीड़ित हो मृत्युको प्राप्त 
हो गये। तब बिना राजाके राज्यमें देवराज इन्द्रने वर्षा 
बंद कर दी, उस दशामें सारी प्रजा क्षुधाके भयसे 
पीड़ित हो मेरे ही पास दौड़ी आयी'॥ २५॥ 
प्रजा ऊचुः 
उपक्षीणाः प्रजाः सर्वा राजा भव भवाय नः। 
ईतीः प्रणुद भद्रं ते शान्तनोः कुलवर्धन॥ २६॥ 
प्रजा बोली- शान्तनुके कुलकी वृद्धि करनेवाले 
महाराज! आपका कल्याण हो। राज्यकी सारी प्रजा क्षीण 
होती चली जा रही है। आप हमारे अभ्युदयके लिये 
राजा होना स्वीकार करें और अनावृष्टि आदि ईतियोंका 
भय दूर कर दें॥ २६॥ 
पीड्यन्ते ते प्रजाः सर्वा व्याधिभिर्भृशदारुणैः। 
अल्पावशिष्टा गाङ्गेय ताः परित्रातुमरहसि॥ २७॥ 
. गंगानन्दन! आपकी सारी प्रजा अत्यन्त भयंकर 
रोगोंसे पीड़ित है। प्रजाओंमेंसे बहुत थोड़े लोग जीवित 
बचे हैं। अतः आप उन सबकी रक्षा करें॥ २७॥. 
व्याधीन्‌ प्रणुद वीर त्वं प्रजा धर्मेण पालय। 
त्वयि जीवति मा राष्ट्रं विनाशमुपगच्छतु॥ २८॥ 
वीर! आप रोगोंको हटावें और धर्मपूर्वक प्रजाका 
पालन करें। आपके जीते-जी इस राज्यका विनाश न 
हो जाय॥ २८॥ 
भीव्म उवाच 
प्रजानां क्रोशतीनां वै नैवाक्षुभ्यत मे मनः। 
प्रतिज्ञां रक्षमाणस्य सद्‌ वृत्तं स्मरतस्तथा॥ २९॥ 
भीष्म कहते हैं--प्रजाओंकी यह करुण पुकार 


सप्तचत्वारिंशदध्चिकशततमोऽध्यायः 


४४५ 


सुनकर भी प्रतिज्ञाकी रक्षा और सदाचारका स्मरण 
करके मेरा मन क्षुब्ध नहीं हुआ॥ २९॥ 
ततः पौरा महाराज माता काली च मे शुभा। 
भृत्याः पुरोहिताचार्या ब्राह्मणाश्च बहुश्रुताः । 
मामूचुर्भशसंतप्ता भव राजेति संततम्‌॥ ३०॥ 
प्रतीपरक्षितं राष्ट्रं त्वां प्राप्य विनशिष्यति। 
स त्वमस्मद्धितार्थं वै राजा भव महामते॥ ३९॥ 
महाराज! तदनन्तर मेरी कल्याणमयी माता 
सत्यवती, पुरवासी, सेवक, पुरोहित, आचार्य और 
बहुश्रुत ब्राह्मण अत्यन्त संतप्त हो मुझसे बार-बार 
कहने लगे-'तुम्हीं राजा होओ, नहीं तो महाराज 
प्रतीपके द्वारा सुरक्षित राष्ट्र तुम्हारे निकट पहुँचकर 
नष्ट हो जायगा। अतः महामते! तुम हमारे हितके लिये 
राजा हो जाओ'॥ ३०-३१॥ 
इत्युक्तः प्राञ्जलिर्भूत्वा दुःखितो भृशमातुरः । 
तेभ्यो न्यवेदयं तत्र प्रतिज्ञां पितृगौरवात्‌॥ ३२॥ 
उनके ऐसा कहनेपर मैं अत्यन्त आतुर और 
दुःखी हो गया और मैंने हाथ जोड़कर उन सबसे 
पिताके महत्त्वकी ओर दृष्टि रखकर की हुई प्रतिज्ञाके 
विषयमें निवेदन किया॥ ३२॥ 
ऊर्ध्वरेता ह्राजा च कुलस्यार्थे पुनः पुनः। 
विशेषतस्त्वदर्थं च धुरि मा मां नियोजय॥ ३३॥ 
फिर माता सत्यवतीसे कहा--'माँ! मैंने इस 
कुलकी वृद्धिके लिये और विशेषतः तुम्हें ही यहाँ ले 
आनेके लिये राजा न होने और नैष्ठिक ब्रह्मचारी रहनेको 
बारंबार प्रतिज्ञा की है। अतः तुम इस राज्यका बोझ 
सँभालनेके लिये मुझे नियुक्त न करो'॥ ३३॥ 
ततोऽहं प्राञ्जलिर्भूत्वा मातरं सम्प्रसादयम्‌। 
नाम्ब शान्तनुना जातः कौरवं वंशमुद्वहन्‌ ३४॥ 
प्रतिज्ञां वितथां कुर्यामिति राजन्‌ पुनः पुनः। 
विशेषतस्त्वदर्थं च प्रतिज्ञां कृत्तवानहम्‌॥ ३५॥ 
अहं प्रेष्यश्च दासश्च तवाद्य सुतवत्सले। 
राजन्‌! तत्पश्चात्‌ पुनः हाथ जोड़कर माताको 
प्रसन्न करनेके लिये मैंने विनयपूर्वक कहा--' अम्ब! 
मैं राजा शान्तनुसे उत्पन्न होकर कौरववंशकी 
मर्यादाका वहन करता हूँ। अतः अपनी की हुई 
प्रतिज्ञाको झूठी नहीं कर सकता।' यह बात मैंने बार- 
बार दुहरायी। इसके बाद फिर कहा-- पुत्रवत्सले! 
विशेषतः तुम्हारे ही लिये मैंने यह प्रतिज्ञा की थी। मैं 
तुम्हारा सेवक और दास हूँ (मुझसे वह प्रतिज्ञा तोड़नेके 
लिये न कहो) '॥ ३४-३५३॥ 

[ उद्योगपर्वणि 


MR ———_—_—_—्् ् 


एवं तामनुनीयाहं मातरं जनमे च॥३६॥ 

अयाचं भ्रातृदारेषु तदा व्यासं महामुनिम्‌। 

सह मात्रा महाराज प्रसाद्य तमृषिं तदा॥ ३७॥ 

अपत्यार्थं महाराज प्रसादं कृतवांश्च सः। 

त्रीन्‌ स पुत्रानजनयत्‌ तदा भरतसत्तम॥ ३८॥ 
महाराज! इस प्रकार माता तथा अन्य लोगोंको 

अनुनय-विनयके द्वारा अनुकूल करके माताके सहित 

मैंने महामुनि व्यासको प्रसन्न करके भाईकी स्त्रयोंसे 

पुत्र उत्पन्न करनेके लिये उनसे प्रार्थना की। भरतकुल- 

भूषण! महर्षिने कृपा की और उन स्त्रियोंसे तीन पुत्र 

उत्पन्न किये॥ ३६-३८॥ 

अन्धः करणहीनत्वान्न वै राजा पिता तव। 

राजा तु पाण्डुरभवन्महात्मा लोकविश्रुतः॥ ३९॥ 
तुम्हारे पिता अंधे थे, अतः नेत्रेन्द्रियसे हीन होनेके 

कारण राजा न हो सके, तब लोकविख्यात महामना 

पाण्डु इस देशके राजा हुए॥ ३९॥ 

स राजा तस्य ते पुत्राः पितुर्दायाद्यहारिणः। 

मा तात कलहं कार्षी राज्यस्यार्धं प्रदीयताम्‌॥ ४०॥ 
पाण्डु राजा थे और उनके पुत्र पाण्डव 


पिताकी सम्पत्तिके उत्तराधिकारी हैं। अतः वत्स 


दुर्योधन! तुम कलह न करो। आधा राज्य पाण्डवोंको 


दे दो॥ ४०॥ 
मयि जीवति राज्यं कः सम्प्रशासेत्‌ पुमानिह। 
मावमंस्था वचो मह्यं शममिच्छामि वः सदा॥ ४१॥ 
मेरे जीते-जी मेरी इच्छाके विरुद्ध दूसरा कौन 
पुरुष यहाँ राज्य-शासन कर सकता है? ऐसा समझकर 
मेरे कथनकी अवहेलना न करो। मैं सदा तुमलोगोंमें 
शान्ति बनी रहनेकी शुभ कामना करता हूँ॥ ४१॥ 
न विशेषोऽस्ति मे पुत्र त्वयि तेषु च पार्थिव। 
मतमेतत्‌ पितुस्तुभ्यं गान्धार्या विदुरस्य च॥ ४२॥ 
राजन्‌! मेरे लिये तुममें और पाण्डवोंमें कोई 
अन्तर नहीं है। तुम्हारे पिताका, गान्धारीका और 
विदुरका भी यही मत है॥ ४२॥ 
श्रोतव्यं खलु वृद्धानां नाभिशङ्कीर्वचो मम। 
नाशयिष्यसि मा सर्वमात्मानं पृथिवीं तथा॥ ४३॥ 
तुम्हें बड़े-बूढोंकी बातें सुननी चाहिये। मेरी 
बातपर शंका न करो, नहीं तो तुम सबको, अपनेको 
और इस भूतलको भी नष्ट कर दोगे॥ ४३॥ 


इति श्रीमहाभारते उद्योगपर्वणि भगवद्यानपर्वणि भगवद्वाक्ये सप्तचत्वारिंशदधिकशततमोऽध्यायः॥ १४७॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें भगवद्वाक्यसम्बन्धी 
एक सौ सँतालीसवाँ अध्याय पूरा हुआ॥ १४७ ॥ 

अष्टचत्वारिंशदधिकशततमोऽध्यायः ` 
द्रोणाचार्य, विदुर तथा गान्धारीके युक्तियुक्त एवं महत्त्वपूर्ण 
वचनोंका भगवान्‌ श्रीकृष्णके. द्वारा कथन 


वासुदेव उवाच 
भीष्मेणोक्ते ततो द्रोणो दुर्योधनमभाषत। 
मध्ये नृपाणां भद्रं ते वचनं वचनक्षमः॥ १॥ 
भगवान्‌ श्रीकृष्ण कहते हैं-राजन्‌! तुम्हारा 
कल्याण हो। भीष्मजीकी बात समाप्त होनेपर प्रवचन 
करनेमें समर्थ ्रोणाचार्यने राजाओंके बीचमें दुर्योधनसे 
इस प्रकार कहा-॥ १॥ 
प्रातीपः शान्तनुस्तात कुलस्यार्थे यथा स्थितः। 
यथा देवव्रतो भीष्मः कुलस्यार्थे स्थितोऽभवत्‌॥ २॥ 
तथा पाण्डुर्नरपतिः सत्यसंधो जितेन्द्रियः। 
राजा कुरूणां धर्मात्मा सुव्रतः सुसमाहितः॥ ३॥ 
“तात! जैसे प्रतीपपुत्र शान्तनु इस कुलकी भलाईमें 
ही लगे रहे, जैसे देवव्रत भीष्म इस कुलकी वृद्धिके 


लिये ही यहाँ स्थित हैं, उसी प्रकार सत्य-प्रतिज्ञ एवं 


जितेन्द्रिय राजा पाण्डु भी रहे हैं। वे कुरुकुलके राजा 
होते हुए भी सदा धर्ममें ही मन लगाये रहते थे। वे. 


उत्तम व्रतके पालक तथा चित्तको एकाग्र रखनेवाले थे॥ 
ज्येष्ठाय राज्यमददाद धृतराष्ट्राय धीमते। 
यवीयसे तथा क्षत्रे कुरूणां वंशवर्धनः ॥ ४॥ 


'कुरुवंशकी वृद्धि करनेवाले पाण्डुने अपने बड़े. 


भाई बुद्धिमान्‌ धृतराष्ट्रको तथा छोटे भाई विदुरको 

अपना राज्य धरोहररूपसे 'दिया॥ ४॥ 

ततः सिंहासने राजन्‌ स्थापयित्वैनमच्युतम्‌। 

वनं जगाम कौरव्यो भार्याभ्यां सहितो नुपः॥ ५॥ 
“राजन्‌! कुरुकुलरत्न पाण्डुने अपनी मर्यादासे 

कभी च्युत न होनेवाले धुतराष्ट्रको सिंहासनपर बिठाकर 


भगवदयानपर्व ] 


स्व्यं अपनी दोनों स्त्रियोंक साथ वनको प्रस्थान 


किया था॥५॥ 

नीचैः स्थित्वा तु विदुर उपास्ते स्म विनीतवत्‌। 

प्रेष्यवत्‌ पुरुषव्याघ्रो ` 'वालव्यजनमुत्क्षिपन्‌॥ ६॥ 
५ “तदनन्तर पुरुषसिंह विदुर सेवककी भाँति नीचे 

खड़े होकर चँवर डुलाते हुए विनीतभावसे धृतराष्ट्रकी 

सेवामें रहने लगे॥६॥ 

ततः “सर्वाः प्रजास्तात धृतराष्ट्रं जनेश्वरम्‌ : 


अन्वपद्यन्त विधिवद्‌ यथा पाण्डुं जनाधिपम्‌॥ ७॥' 


तात! तदनन्तर सारी प्रजा जैसे राजा पाण्डुके 
अनुगत रहती'- थी, उसी प्रकार ` विधिपूर्वकः राजा 
धृतराष्ट्रके अधीन रहने लगी॥७॥ 
विसृज्य धृतराष्ट्राय राज्यं सविदुराय च। 
चचार पृथिवीं पाण्डुः सर्वां परपुरञ्जयः॥ ८ ॥ 

“इस प्रकार शत्रुओंकी राजधानीपर विजय पाने- 
वाले पाण्डु विदुरसहित ' धृतराष्ट्रको अपना राज्य 
सौंपकर सारी पृथ्वीपर विचरने लगे॥ ८॥ 
कोशसंवनने दाने भृत्यानां चान्ववेक्षणे। 
भरणे चैव सर्वस्य विदुरः सत्यसङ्गरः॥ ९॥ 


सत्यप्रतिज्ञ विदुर कोषको सँभालने, दान देने, 
भृत्यवर्गकी देखभाल करने तथा सबके भरण-पोषणके | - 


कार्यमें संलग्न रहते थे॥९॥ 


संधिविग्रहसंयुक्तो राज्ञां संवाहनक्रियाः। 


अवैक्षत महातेजा भीष्मः परपुरञ्जयः॥ १०॥, 

“शत्रुनगरीको जीतनेवाले महातेजस्वी भीष्म संधि- ' 
विग्रहके कार्यमें संयुक्त हो राजाओंसे सेवा और कर 
-- :. ` =: प्रणष्टः: -कौरवो वंशस्त्वयायं पुनरुद्धृतः॥ १८॥ 


आदि लेनेका काम सँभालते थे॥ १०.॥ `` ' 
सिंहासनस्थो नुपतिर्धृतराष्ट्रो महाबल: । 


अन्वास्यमानः सततं विदुरेण महात्मना॥ ११॥. 


. “महाबली राजा धृतराष्ट्र केवल सिंहासनपर बैठे रहते 
और महात्मा विदुर सदा उनकी सेवामें उपस्थित रहते थे॥ 
कथं तस्य कुले जातः कुलभेदं व्यवस्यसि। 
सम्भूय भ्रातृभिः सार्धं भुङ्इव भोगान्‌ जनाधिप॥ १२॥ 


उन्हींके वंशमें उत्पन्न होकर तुम इस कुलमें' 


फूट क्यों डालते हो? राजन्‌! भाइयोंके साथ मिलकर 

मनोवांछित भोगोंका उपभोग करो॥ १२॥ 

ब्रवीम्यहं न कार्पण्यान्नार्थहेतोः कथंचन। 

भीष्मेण दत्तमिच्छामि न त्वया राजसत्तम॥ १३॥ 
नृपश्रेष्ठ! मैं दीनतासे या धन पानेके लिये किसी 

प्रकार कोई बात नहीं कहता हूँ। मैं भीष्मका दिया 

हुआ पाना चाहता हूँ, तुम्हारा दिया नहीं ॥ १३॥ 


अष्टचत्वारिंशदधिकशततमोऽध्यायः 

नाहं:त्वत्तोऽभिकाङक्षिष्ये वृत्त्युपायं जनाधिप। 

यतो भीष्मस्ततो द्रोणो यदू भीष्मस्त्वाह तत्‌ कुरु १४॥ 
"जनेश्वर! मै तुमसे कोई जीविकाका साधन प्राप्त 

करनेकी इच्छा नहीं करूँगा। जहाँ भीष्म हैं, वहीं द्रोण 

हैं। जो भीष्म कहते हैं, उसका पालन करो॥ १४॥ 


दीयतां पाण्डुपुत्रेभ्यो राज्यार्धमरिकर्शन। 
सममाचार्यकं तात तव तेषां च मे सदा॥ १५॥ 


शत्रुसूदन! तुम पाण्डवोंका आधा राज्य दे दो। 
तात! मेरा यह आचार्यत्व तुम्हारे और पाण्डवोंके लिये 
सदा समान है॥ १५॥ 
अश्वत्थामा यथा मह्यं तथा श्वेतहयो मम। 
बहुना किं प्रलापेन 'यतो धर्मस्ततो जयः॥ १६॥ 

“मेरै लिये जैसा अश्वत्थामा है वैसा ही श्वेत 
घोड़ोंवाला अर्जुन भी है। अधिक बकवाद करनेसे 
क्या लाभ? जहाँ धर्म है, उसी पक्षको विजय निश्चित 


है'॥ १६॥ 
वासुदेव उवाच: 
एवमुक्ते ` महाराज द्रोणेनामिततेजसा। 
व्याजहार ततो वाक्यं विदुरः । 
पितुर्वदनमन्वीक्ष्य . परिवृत्य च धर्मवित्‌॥ १७॥ 
भगवान्‌ श्रीकृष्ण कहते हैं--महाराज! अमित- 
तेजस्वी द्रोणाचार्यके इस प्रकार कहनेपर सत्यप्रतिज्ञ 
धर्मज्ञ विदुरने ज्येष्ठ पिता भीष्मकी ओर घूमकर उनके 
मुँहकी, ओर. देखते हुए इस प्रकार कहा॥ १७॥ 
विदुर उवाच 


देवव्रत. निबोधेदै वचनं मम भाषतः। 


विदुर बोले_देवव्रतजी! मेरी यह बात सुनिये। 
यह कौरववंश नष्ट हो चला था, जिसका आपने पुनः 
उद्धार किया था॥१८॥ 
तन्मे विलपमानस्य वचनं समुपेक्षसे। 
कोऽयं दुर्योधनो नाम कुलेऽस्मिन्‌ कुलपांसनः॥ १९॥ 
यस्य "लोभाभिभूतस्य मतिं समनुवर्तसे। 
अनार्यस्याकृतज्ञस्य लोभेन हृतचेतसः॥ २०॥ 

मैं भी उसी वंशको रक्षाके लिये विलाप कर रहा 
हूँ; परंतु न जाने क्यों आप मेरे कथनकी उपेक्षा कर 
रहे हैं। मैं पूछता हूँ, यह कुलांगार दुर्योधन इस कुलका 
कौन है? जिसके लोभके वशीभूत होनेपर भी आप 
उसकी बुद्धिका अनुसरण कर रहे हैं। लोभने इसकी 
विवेकशक्ति हर ली 'है। इसकी बुद्धि दूषित हो गयी 
है तथा यह पूरा अनार्य. बन गया है॥१९-२०॥ 

श्रीमहाभारते 


[ उद्योगपर्वणि 


SS र) 


अतिक्रामति यः शास्त्रं :l 
एते नश्यन्ति कुरवो दुर्योधनकृतेन वै॥ २१॥ 
यह शास्त्रको आज्ञाका तो उल्लंघन करता ही है। 
धर्म और अर्थपर दृष्टि रखनेवाले अपने पिताकी भी 
बात नहीं मानता है। निश्चय ही एकमात्र दुर्योधनके 
कारण ये समस्त कौरव नष्ट हो रहे हैं॥ २१॥ 
यथा ते न प्रणश्येयुर्महाराज तथा कुरु। 
मां चैव धृतराष्ट्रं च पूर्वमेव महामते॥ २२॥ 
चित्रकार इवालेख्यं कृत्वा स्थापितवानसि। 
महाराज! ऐसा कोई उपाय कीजिये, जिससे 
इनका नाश न हो। महामते! जैसे चित्रकार किसी 
चित्रको बनाकर एक जगह रख .देता है, उसी प्रकार 
आपने मुझको और धृतराष्ट्रको पहलेसे ही निकम्मा 
बनाकर रख दिया है॥२२३॥ 
प्रजापतिः प्रजाः सृष्ट्वा यथा संहरते तथा॥ २३॥ 
नोपेक्षस्व महाबाहो पश्यमानः कुलक्षयम्‌। 
महाबाहो! जैसे प्रजापति प्रजाकी सृष्टि करके 
पुनः उसका संहार करते हैं, उसी प्रकार आप भी अपने 
कुलका विनाश देखकर उसकी उपेक्षा न कीजिये॥ 
अथ तेऽद्य मतिर्नष्टा विनाशे प्रत्युपस्थिते २४॥ 
चनं गच्छ मया सार्ध धृतराष्ट्रेण चैव ह। 
यदि इन दिनों विनाशकाल उपस्थित होनेके 
कारण आपकी बुद्धि नष्ट हो गयी हो तो मेरे और 
धृतराष्ट्रके साथ वनमें पधारिये॥ २४३ ॥ 
बद्धवा वा निकृतिप्रज्ञं धार्तराष्ट्रं सुदुर्मतिम्‌॥ २५॥ 
शाधीदं राज्यमद्याशु पाण्डवैरभिरक्षितम्‌। 
अथवा जिसकी बुद्धि सदा छल-कपटमें ही 
लगी रहती है उस परम दुर्बुद्धि धृतराष्ट्रपुत्र दुर्योधनको 
शीघ्र ही बाँधकर पाण्डवोंद्वारा सुरक्षित इस राज्यका 
शासन कीजिये॥ २५३॥ 
प्रसीद राजशादूल विनाशो दृश्यते महान्‌॥ २६॥ 
पाण्डवानां कुरूणां च राज्ञाममिततेजसाम्‌। 
विररामैवमुक्त्वा तु विदुरो दीनमानसः। 
प्रध्यायमानः स तदा निःश्वसंश्च पुनः पुन: ॥ २७॥ 
नृपश्रेष्ठ! प्रसन्न होइये। पाण्डवो, कौरवों तथा 
अमिततेजस्वी राजाओंका महान्‌ विनाश दृष्टिगोचर हो 
रहा है। ऐसा कहकर दीनचित्त विदुरजी चुप हो गये 
और विशेष चिन्तामें मग्न होकर उस समय बार-बार 
लंबी साँसें खींचने लगे॥ २६-२७॥ 
ततोऽथ राज्ञः सुबलस्य पुत्री 
थमार्थयुक्तं कुलनाशभीता। 


दुर्योधनं पापमतिं नृशंसं 
राज्ञां समक्षं सुतमाह कोपात्‌॥ २८॥ 
तदनन्तर राजा सुबलकी पुत्री गान्धारी अपने 
कुलके विनाशसे भयभीत हो क्रूर स्वभाववाले पापबुद्धि 
पुत्र दुर्योधनसे समस्त राजाओंके समक्ष क्रोधपूर्वक यह 
धर्म और अर्थसे युक्त वचन बोली--॥ २८॥ 
ये पार्थिवा राजसभां प्रविष्टा 
ब्रह्मर्षयो ये च सभासदोऽन्ये। 
शृण्वन्तु वक्ष्यामि तवापराधं 
पापस्य सामात्यपरिच्छदस्य॥ २९॥ 
“जो-जो राजा, ब्रह्मर्षि तथा अन्य सभासद्‌ इस 
राजसभाके भीतर आये हैं, वे सब लोग मन्त्री और 
सेवकोंसहित तुझ पापी दुर्योधनके अपराधोंको सुनें। 
मैं वर्णन करती हुँ॥ २९॥ 


राज्यं कुरूणामनुपूर्वभोज्यं 
क्रमागतो नः कुलधर्म एषः। 
त्वं पापबुद्धेऽतिनृशंसकर्मन्‌ 


राज्यं कुरूणामनयाद्‌ विहंसि॥ ३०॥ 
“हमारे यहाँ परम्परासे चला आनेवाला कुलधर्म 
यही है कि यह कुरुराज्य पूर्व-पूर्व अधिकारीके क्रमसे 
उपभोगमें आवे (अर्थात्‌ पहले पिताके अधिकारमें रहे, 
फिर पुत्रके, पिताके जीते-जी पुत्र राज्यका अधिकारी 
नहीं हो सकता); परंतु अत्यन्त क्रूर कर्म करनेवाले 
पापबुद्धि दुर्योधन! तू अपने अन्यायसे इस कौरवराज्यका 
विनाश कर रहा है॥३०॥ 
राज्ये स्थितो धृतराष्ट्रो मनीषी 
तस्यानुजो विदुरो दीर्घदर्शी। 
एतावतिक्रम्य कथं नृपत्वं 
दुर्योधन प्रार्थयसेऽद्य मोहात्‌॥ ३१॥ 
“इस राज्यपर अधिकारीके रूपमें परम बुद्धिमान्‌ 
धृतराष्ट्र और उनके छोटे भाई दूरदर्शी विदुर 
स्थापित किये गये थे। दुर्योधन! इन दोनोंका उल्लंघन 
करके तू आज मोहवश अपना प्रभुत्व कैसे जमाना 
चाहता है॥ ३१॥ 
राजा च क्षत्ता च महानुभावौ 
भीष्मे स्थिते परवन्तौ भवेताम्‌। 
अयं तु धर्मज्ञतया महात्मा 
न कामयेद्‌ यो नुवरो नदीजः॥ ३२॥ 
“राजा धृतराष्ट्र और विदुर-ये दोनों महानुभाव 
भी भीष्मके जीते-जी पराधीन ही रहेंगे (भीष्मके रहते 
इन्हें राज्य लेनेका कोई अधिकार नहीं है); परंतु 


भगवदयानपर्व ] 


एकोनंपञ्चाशदधिकशततमोऽध्यायः 


४४९ 


धर्मज्ञ होनेके कारण ये नरश्रेष्ठ महात्मा गंगानन्दन राज्य | काट-छाँट किये पूर्णरूपसे मान लेना चाहिये॥ ३४॥ 


लेनेको इच्छा ही नहीं रखते हैं॥ ३२॥ 
राज्यं तु पाण्डोरिदमप्रधृष्यं 
तस्याद्य पुत्राः प्रभवन्ति नान्ये। 
राज्यं तदेतन्निखिलं पाण्डवानां 
पैतामहं पुत्रपौत्रानुगामि॥ ३३॥ 
“ वास्तवमें यह दुर्धर्ष राज्य महाराज पाण्डुका है। 
उन्हींके पुत्र इसके अधिकारी हो सकते हैं, दूसरे नहीं। 
अतः यह सारा राज्य पाण्डवोंका है; क्योंकि बाप- 
दादोंका राज्य पुत्र-पौत्रोंके पास ही जाता है ॥ ३३॥ 
यद्‌ वै ब्रूते कुरुमुख्यो महात्मा 
देवव्रतः सत्यसंधो मनीषी। 
सर्व॑ तदस्माभिरहत्य कार्य 
राज्यं स्वधर्मान्‌ परिपालयद्भिः॥ ३४॥ 
'कुरुकुलके श्रेष्ठ पुरुष सत्यप्रतिज्ञ एवं बुद्धिमान्‌ 
महात्मा देवव्रत जो कुछ कहते हैं, उसे राज्य और 


अनुजया चाथ महाद्रतस्य 
ब्रूयान्नृपोऽयं विदुरस्तथैव। 
कार्य भवेत्‌ तत्‌ सुहद्धिर्नियोज्यं 
धर्म पुरस्कृत्य सुदीर्घकालम्‌॥ ३५॥ 
(अथवा इन महान्‌ व्रतधारी भीष्मजीकी आज्ञासे 
यह राजा धृतराष्ट्र तथा विदुर भी इस 'विषयमें 
कुछ कह सकते हैं और अन्य सुहदोंको भी धर्मको 
सामने रखते हुए उसीका सुदीर्घ कालतक पालन 
करना चाहिये॥ ३५॥ 
ज्यायागतं राज्यमिदं कुरूणां 
युधिष्ठिरः शास्तु वै धर्मपुत्रः। 
प्रचोदितो धृतराष्ट्रेण राज्ञा 
पुरस्कृतः शान्तनवेन चैव॥ ३६॥ 
'कौरवोंके इस न्यायतः प्राप्त राज्यका धर्मपुत्र 
युधिष्ठिर ही शासन करें और वे राजा धृतराष्ट्र तथा 


स्वधर्मका पालन करनेवाले हम सब लोगोंको बिना | शान्तनुनन्दन भीष्मसे कर्तव्यकी शिक्षा लेते रहें'॥ ३६॥ 
इति श्रीमहाभारते उद्योगपर्वणि भगवद्यानपर्वणि श्रीकृष्णवाक्ये अष्टचत्वारिंशदधिकशततमोऽध्यायः॥ १४८॥ 
इस प्रकार श्रीमहाभारत उद्योगपवके अन्तर्गत भगवद्यानपर्वमें श्रीकृष्णवाक्यविषयक 
एक सौ अड़तालीसवाँ अध्याय पूरा हुआ॥ १४८॥ 


SIC SS 


एकोनपञ्चाशदधिकशततमोऽध्यायः 
दुर्योधनके प्रति धृतराष्ट्रके युक्तिसंगत वचन--पाण्डवोंको 
आधा राज्य देनेके लिये आदेश 


वासुदेव उवाच 
एवमुक्ते तु गान्धार्या धृतराष्ट्रो जनेश्वरः । 
दुर्योधनमुवाचेदै राजमध्ये जनाधिप॥९॥ 
भगवान्‌ श्रीकृष्ण कहते हैं-राजन्‌! गान्धारीके 
ऐसा कहनेपर राजा धृतराष्ट्रने समस्त राजाओंके बीच 
दुर्योधनसे इस प्रकार कहा--॥१॥ 
दुर्योधन निबोधेदं यत्‌ त्वां वक्ष्यामि पुत्रक। 
तथा तत्‌ कुरु भद्रं ते यद्यस्ति पितृगौरवम्‌॥ २॥ 
“बेटा दुर्योधन! मेरी यह बात सुन। तेरा कल्याण 
हो। यदि तेरे मनमें पिताके लिये कुछ भी गौरव है तो 
तुझसे जो कुछ कहूँ, उसका पालन कर॥२॥ 
* सोम: प्रजापतिः पूर्व कुरूणां वंशवर्धनः। 
सोमाद्‌ बभूव षष्ठोऽयं :॥३॥ 
“सबसे पहले प्रजापति सोम हुए, जो कौरववंशकी 
वृद्धिके आदि कारण हैं। सोमसे छठी पीढ़ीमें नहुषपुत्र 

'ययातिका जन्म हुआ॥ ३॥ 
तस्य पुत्रा बभूवुर्हि पञ्च राजर्षिसत्तमाः। 
तेषां यदुर्महातेजा ज्येष्ठः समभवत्‌ प्रभुः॥ ४॥ 
पूरुर्यवीयांश्च ततो योऽस्माकं वंशवर्धनः। 
शर्मिष्ठया सम्प्रसूतो दुहित्रा वृषपर्वणः॥५॥ 
'ययातिके पाँच पुत्र हुए, जो सब-के-सब 
श्रेष्ठ राजर्षि थे। उनमें महातेजस्वी एवं शक्तिशाली 
ज्येष्ठ पुत्र यदु थे और सबसे छोटे पुत्रका नाम 
पूरु हुआ, जिन्होंने हमारे इस वंशकी वृद्धि की है। 
चे वृषपर्वाकी पुत्री शर्मिष्ठाके गर्भसे उत्पन्न हुए 
थे॥४-५॥ 
यदुश्च भरतश्रेष्ठ देवयान्याः सुतोऽभवत्‌। 
दौहित्रस्तात शुक्रस्य काव्यस्यामिततेजसः॥ ६॥ 
“भरतश्रेष्ठ! यदु देवयानीके पुत्र थे। तात! वे 
अमित तेजस्वी शुक्राचार्यके दौहित्र लगते थे॥ ६॥ 


४५० 


श्रीमहाभारते 


[ उद्योगपर्वणि 


यादवानां कुलकरो बलवान्‌ वीर्यसम्मतः। 
अवमेने स तु क्षत्रं दर्पपूर्णः सुमन्दधीः॥ ७॥ 
“वे बलवान्‌, उत्तम पराक्रमसे सम्पन्न एवं 
यादवोंके वंशप्रवर्तक हुए थे। उनकी बुद्धि बड़ी मन्द 
थी और उन्होंने घमंडमें आकर समस्त क्षत्रियोंका 
अपमान किया था॥ ७॥ 
न चातिष्ठत्‌ पितुः शास्त्रे बलदर्पविमोहितः । 
अवमेने च पितरं श्रातृंश्चाप्यपराजितः॥ ८ ॥ 
“बलके घमंडसे वे इतने मोहित हो रहे थे कि 
पिताके आदेशपर चलते ही नहीं थे। किसीसे पराजित 
न होनेवाले यदु अपने भाइयों और पिताका भी अपमान 
करते थे॥८॥ 
पृथ्चिव्यां चतुरन्तायां यदुरेवाभवद्‌ बली। 
वशे कृत्वा स नृपतीन्‌ न्यवसन्नागसाह्ये॥ ९॥ 
“चारों समुद्र जिसके अन्तमें हैं, उस भूमण्डलमें 
यदु ही सबसे अधिक बलवान्‌ थे। वे समस्त राजाओंको 
वशमें करके हस्तिनापुरमें निवास करते थे॥९॥ 
तं पिता परमक्नुद्धो ययातिर्नहुषात्मजः। 
शशाप पुत्रं गान्धारे राज्याच्यापि व्यरोपयत्‌॥ १०॥ 
“गान्थारीपुत्र! यदुके पिता नहुषनन्दन ययातिने 
अत्यन्त कुपित होकर यदुको शाप दे दिया और उन्हें 
राज्यसे भी उतार दिया॥ १०॥ 
ये चैनमन्ववर्तन्त भ्रातरो बलदर्पिता: । 
शशाप तानभिक्रुद्धो ययातिस्तनयानथ॥ ११॥ 
“अपने बलका घमंड रखनेवाले जिन-जिन भाइयोंने 
यदुका अनुसरण किया, ययातिने कुपित होकर अपने 
उन पुत्रोंको भी शाप दे दिया॥ ११ ॥ 
यवीयांसं ततः पूरुं पुत्रं स्ववशवर्तिनम्‌। 
राज्ये निवेशयामास विधेयं नृपसत्तमः॥ १२॥ 
“तदनन्तर अपने अधीन रहनेवाले आज्ञापालक 
छोटे पुत्र पूरुको नृपश्रेष्ठ ययातिने राज्यपर बिठाया॥ 
एवं ज्येष्ठोऽप्यथोत्सिक्तो न राज्यमभिजायते। 
यवीयांसोऽपि जायन्ते राज्यं वृद्धोपसेवया॥ १३॥ 
“इस प्रकार यह सिद्ध है कि ज्येष्ठ पुत्र भी यदि 
अहंकारी हो तो उसे राज्यकी प्राप्ति नहीं होती और 
छोटे पुत्र भी वृद्ध पुरुषोंकी सेवा करनेसे राज्य पानेके 
अधिकारी हो जाते हैं॥ १३॥ 
तथैव सर्वधर्मज्ञः पितुर्मम पितामहः । 
प्रतीपः पृथिवीपालस्त्रिषु लोकेषु विश्रुतः॥ १४॥ 
“इसी प्रकार मेरे पिताके पितामह राजा प्रतीप सब 
धर्मोके ज्ञाता एवं तीनों लोकोंमें विख्यात थे॥१४॥ 

तस्य पार्थिवसिंहस्य राज्यं धर्मेण शासतः। 
त्रयः प्रजज्ञिरे पुत्रा देवकल्पा यशस्विनः॥ १५॥ 
'धर्मपूर्वक राज्यका शासन करते हुए नृपप्रवर 
प्रतीपके तीन पुत्र उत्पन्न हुए, जो देवताओंके समान 
तेजस्वी और यशस्वी थे॥ १५॥ 
देवापिरभवच्छरष्ठो बाह्णीकस्तदनन्तरम्‌। 
तृतीयः शान्तनुस्तात धृतिमान्‌ मे पितामहः॥ १६॥ 
“तात! उन तीनोंमें सबसे श्रेष्ठ थे देवापि। उनके 
बादवाले राजकुमारका नाम बाह्लीक था तथा प्रतीपके 
तीसरे पुत्र मेरे धैर्यवान्‌ पितामह शान्तनु थे॥ १६॥ 
देवापिस्तु महातेजास्त्वग्दोषी राजसत्तमः। 
धार्मिकः सत्यवादी च पितुः शुश्रूषणे रतः॥ १७॥ 
पौरजानपदानां च सम्मतः साधुसत्कृतः। 
सर्वेषां बालवृद्धानां देवापिर्हृदयंगमः॥ १८ ॥ 
“नुपश्रेष्ठ देवापि महान्‌ तेजस्वी होते हुए भी 
चर्मरोगसे पीडित थे। वे धार्मिक, सत्यवादी, पिताकी 
सेवामें तत्पर, साधु पुरुषोंद्वारा सम्मानित तथा नगर 
एवं जनपद-निवासियोंके लिये आदरणीय थे। देवापिने 
बालकोंसे लेकर वृद्धोंतक सभीके हृदयमें अपना स्थान 
बना लिया था॥ १७-१८॥ 
वदान्यः सत्यसंधश्च सर्वभूतहिते रतः। 
वर्तमानः पितुः शास्त्रे ब्राह्मणानां तथैव च॥ १९॥ 
“वे उदार, सत्यप्रतिज्ञ और समस्त प्राणियोंके हितमें 
तत्पर रहनेवाले थे। पिता तथा ब्राह्मणोंके आदेशके 
अनुसार चलते थे॥ १९॥ 
बाह्लीकस्य प्रियो भ्राता शान्तनोश्च महात्मनः। 
सौभ्रात्रं च परं तेषां सहितानां महात्मनाम्‌॥ २०॥ 
“वे बाह्लीक तथा महात्मा शान्तनुके प्रिय बन्धु थे। 
परस्पर संगठित रहनेवाले उन तीनों महामना बन्धुओंका 
परस्पर अच्छे भाईका-सा स्नेहपूर्ण बर्ताव था॥ २०॥ 
अथ कालस्य पर्याये वृद्धो नृपतिसत्तमः। 
सम्भारानभिषेकार्थं कारयामास शास्त्रतः॥ २१॥ 
“तदनन्तर कुछ काल बीतनेपर बूढ़े नृपश्रेष्ठ 
प्रतीपने शास्त्रीय विधिके अनुसार राज्याभिषेकके लिये 
सामग्रियोंका संग्रह कराया॥ २१॥ 
कारयामास सर्वाणि मङ्गलार्थानि वै विभुः। 
तं ब्राह्मणाश्च वृद्धाश्च पौरजानपदैः सह॥ २२॥ 
निवारयामासुर्देवापेरभिषेचनम्‌। 
“उन्होंने देवापिके मंगलके लिये सभी आवश्यक 
कृत्य सम्पन्न कराये; परंतु उस समय सब ब्राह्मणों तथा 
वृद्ध पुरुषोंने नगर और जनपदके लोगोंके साथ आकर 

देवापिका राज्याभिषेक रोक दिया॥ २२३॥ 
स तच्छुत्वा तु नृपतिरभिषेकनिवारणम्‌। 
अश्रुकण्ठोऽभवद्‌ राजा पर्यशोचत चात्मजम्‌॥ २३॥ 
“किंतु राज्याभिषेक रोकनेकी बात सुनकर राजा 
प्रतीपका गला भर आया और वे अपने पुत्रके लिये 
शोक करने लगे॥ २३॥ 
एवं वदान्यो धर्मज्ञः सत्यसंधश्च सोऽभवत्‌। 
प्रियः प्रजानामपि संस्त्वग्दोषेण प्रदूषित: ॥ २४॥ 
“इस प्रकार यद्यपि देवापि उदार, धर्मज्ञ, सत्यप्रतिज्ञ 
तथा प्रजाओंके प्रिय थे, तथापि पूर्वोक्त चर्मरोगके कारण 
दूषित मान लिये गये॥ २४॥ 
हीनाङ्गं पृथिवीपालं नाभिनन्दन्ति देवताः। 
इति कृत्वा नृपश्रेष्ठं प्रत्यषेधन्‌ द्विजर्षभाः २५॥ 
“जो किसी अंगसे हीन हो उस राजाका देवतालोग 
अभिनन्दन नहीँ करते हैं; इसीलिये उन श्रेष्ठ ब्राह्मणोंने 
नृपप्रवर प्रतीपको देवापिका अभिषेक करनेसे मना 
कर दिया था॥ २५॥ 
ततः प्रव्यथिताङ्गोऽसौ पुत्रशोकसमन्वितः। 
निवारितं नृपं दृष्ट्वा देवापिः संश्रितो वनम्‌॥ २६॥ 
“इससे राजाको बड़ा कष्ट हुआ। वे पुत्रके लिये 
शोकमग्न हो गये। राजाको रोका गया देखकर देवापि 
वनमें चले गये॥ २६॥ 
बाह्वीको मातुलकुलं त्यक्त्वा राज्यं समाश्रितः । 
पितृश्चातृन्‌ परित्यज्य प्राप्तवान्‌ परमद्दरिमत्‌॥ २७ 
“बाह्लीक परम समृद्धशाली राज्य तथा पिता और 
भाइयोंको छोड़कर मामाके घर चले गये॥ २७॥ 
बाह्णीकेन त्वनुज्ञातः शान्तनुर्लोकविश्रुतः। 
पितर्युपरते राजन्‌ राजा राज्यमकारयत्‌॥ २८॥ 
“राजन्‌! तदनन्तर पिताकी मृत्यु होनेके पश्चात्‌ 
बाह्णीककी आज्ञा लेकर लोकविख्यात राजा शान्तनुने 
राज्यका शासन किया॥२८॥ 
तथ्चैवाहं मतिमता परिचिन्त्येह पाण्डुना 
ज्येष्ठः प्रभ्रंशितो राज्याद्धीनाङ्ग इति भारत॥ २९॥ 
“भारत! इसी प्रकार मैं भी अंगहीन था; इसलिये 
ज्येष्ठ होनेपर भी बुद्धिमान्‌ पाण्डु एवं प्रजाजनोंके द्वारा 
खूब सोच-विचारकर राज्यसे वंचित कर दिया गया॥ २९॥ 
पाण्डुस्तु राज्यं सम्प्राप्तः कनीयानपि सन्‌ नृप: । 
विनाशे तस्य पुत्राणामिदं राज्यमरिंदम ३०॥ 
“पाण्डुने अवस्थामें छोटे होनेपर भी राज्य प्राप्त 
किया और वे एक अच्छे राजा बनकर रहे हैं। शत्रुदमन 
दुर्योधन! पाण्डुकी मृत्युके पश्चात्‌ उनके पुत्रोंका ही 


यह राज्य है॥३०॥ 
मस्यभागिनि राज्याय कथं त्वं राज्यमिच्छसि। 
अराजपुत्रो ह्यस्वामी परस्वं हर्तुमिच्छसि॥ ३१॥ 
“मैं तो राज्यका अधिकारी था ही नहीं, फिर तू 
कैसे राज्य लेना चाहता है? जो राजाका पुत्र नहीं है, 
वह उसके राज्यका स्वामी नहीँ हो सकता। तू पराये 
धनका अपहरण करना चाहता है॥३१॥ 
युधिष्ठिरो राजपुत्रो महात्मा 
न्यायागतं राज्यमिदं च तस्य। 
स॒ कौरवस्यास्य कुलस्य भर्ता 
प्रशासिता चैव महानुभावः॥ ३२॥ 
“महात्मा युधिष्ठिर राजाके पुत्र हैं, अतः न्यायतः 
प्राप्त हुए इस राज्यपर उन्हींका अधिकार है। वे ही इस 
कौरवकुलका भरण-पोषण करनेवाले, स्वामी तथा इस 
राज्यके शासक हैं। उनका प्रभाव महान्‌ है॥३२॥ 
स सत्यसंधः स तथाप्रमत्तः 
शास्त्रे स्थितो बन्धुजनस्य साधुः। 
प्रियः प्रजानां सुहृदानुकम्पी 
जितेन्द्रियः साधुजनस्य भर्ता॥ ३३॥ 
“वे सत्यप्रतिज्ञ और प्रमादरहित हैं। शास्त्रकी 
आज्ञाके अनुसार चलते और भाई-बन्धुओंपर सद्भाव 
रखते हैं। युधिष्ठिरपर प्रजावर्गका विशेष प्रेम है। वे 
अपने सुहृदोंपर कृपा करनेवाले, जितेन्द्रिय तथा सजनोंका 
पालन-पोषण करनेवाले हैं॥ ३३॥ 
क्षमा तितिक्षा दम आर्जवं च 
सत्यव्रतत्वं श्रुतमप्रमादः। 
भूतानुकम्पा ह्यनुशासनं च 
युधिष्ठिरे राजगुणाः समस्ताः॥ ३४॥ 
“क्षमा, सहनशीलता, इन्द्रियसंयम, सरलता, 
सत्यपरायणता, शास्त्रज्ञान, प्रमादशून्यता, समस्त प्राणियोंपर 
दयाभाव तथा गुरुजनोंके अनुशासनमें रहना आदि 
समस्त राजोचित गुण युधिष्ठिरमें विद्यमान हैं॥ ३४॥ 
अराजपुत्रस्त्वमनार्यवृत्तो 
लुब्धः सदा बन्धुषु पापबुद्धिः। 
क्रमागतं राज्यमिदं परेषां 
हततुं कथं शक्ष्यसि दुर्विनीत॥ ३५॥ 
“तू राजाका पुत्र नहीं है। तेरा बर्ताव भी 
दुष्टोके समान है। तू लोभी तो है ही, बन्धु-बान्धवोंके 
प्रति सदा पापपूर्ण विचार रखता है। दुविनीत! यह 
परम्परागत राज्य दूसरोंका है। तू कैसे इसका अपहरण 
कर सकेगा ?॥ ३५॥ 

४५२ श्रीमहाभारते [ उद्योगपर्वणि 
प्रयच्छ राज्यार्धमपेतमोहः नरेन्द्र! तू मोह छोड़कर वाहनों और अन्यान्य 
सवाहनं त्वं सपरिच्छदं च। सामग्रियोंसहित (कम-से-कम) आधा राज्य पाण्डवों- 
ततोऽवशेषं तव जीवितस्य को दे दे। तभी अपने छोटे भाइयोंके साथ तेरा जीवन 

_ सहानुजस्यैव भवेन्नरेन्द्र ३६॥ | बचा रह सकता है॥ ३६॥ 


इति श्रीमहाभारते उद्योगपर्वणि भगवद्यानपर्वणि धृतराष्ट्रवाक्यकथने 
एकोनपञ्चाशदधिकशततमोऽध्यायः॥ १४९॥ 
इस प्रकार श्रीमहाधारत उद्योगपर्वके अन्तर्गत भगवद्यानपर्वमें धृतराष्ट्रवाक्य कथनविषयक 
एक सौ उनचासवाँ अध्याय पूरा हुआ॥ १४९ ॥ 


ISO ललल? 


पञ्चाशदधिकशततमोऽध्यायः 
श्रीकृष्णका कौरवोंके प्रति साम, दान और भेदनीतिके प्रयोगकी 
असफलता बताकर दण्डके प्रयोगपर जोर देना 


वासुदेव उवाच 
एवमुक्ते तु भीष्मेण द्रोणेन विदुरेण च। 
गान्धार्या धृतराष्ट्रण न वै मन्दोऽन्वबुदद्भ्यत॥ १॥ 
भगवान्‌ श्रीकृष्ण कहते हैं--राजन्‌! भीष्म, 
द्रोण, विदुर, गान्धारी तथा धृतराष्ट्रके ऐसा कहनेपर भी 
मन्दबुद्धि दुर्योधनको तनिक भी चेत नहीं हुआ॥ १॥ 
अवधूयोत्थितो मन्दः क्रोधसंरक्तलोचनः । 
अन्वद्रवन्त तं पश्चाद्‌ राजानस्त्यक्तजीविताः॥ २॥ 
वह मूर्ख क्रोधसे लाल आँखें किये उन सबकी 
अवहेलना करके सभासे उठकर चला गया। उसीके 
पीछे अन्य राजा भी अपने जीवनका मोह छोड़कर 
सासे उठकर चल दिये॥ २॥ 
आज्ञापयच्च राज्ञस्तान्‌ पार्थिवान्‌ नष्टचेतसः। 
प्रयाध्वं वै कुरुक्षेत्रं पुष्योऽद्येति पुनः पुनः॥ ३॥ 
ज्ञात हुआ है, दुर्योधने उन विवेकशून्य राजाओं- 
को यह बार-बार आज्ञा दे दी कि तुम सब लोग 
कुरुकषेत्रको चलो। आज पुष्य नक्षत्र है॥ ३॥ 
ततस्ते पृथिवीपालाः प्रययुः सहसैनिकाः। 
भीष्मं सेनापतिं कृत्वा संहृष्टाः कालचोदिताः॥ ४॥ 
तदनन्तर वे सभी भूपाल कालसे प्रेरित हो 
भीष्मको सेनापति बनाकर बड़े हर्षके साथ सैनिकों - 
सहित वहाँसे चल दिये हैं॥४॥ 
अक्षौहिण्यो दशैका च कौरवाणां समागताः। 
तासां प्रमुखतो ॥५॥ 
कौरवोंकी ग्यारह अक्षौहिणी सेनाएँ आ गयी हैं। 
उन सबमें प्रधान हैं भीष्मजी, जो अपने तालध्वजके 
साथ सुशोभित हो रहे हैं॥ ५॥ 

यदत्र युक्त प्राप्तं च तद्‌ विधत्स्व विशाम्पते। 
उक्तं भीष्मेण यद्‌ वाक्यं द्रोणेन विदुरेण च॥ ६॥ 
गान्धार्या धृतराष्ट्रेण समक्षं मम भारत। 
एतत्‌ ते कथितं राजन्‌ यद्‌ वृत्तं कुरुसंसदि॥ ७॥ 
प्रजानाथ! अब तुम्हें भी जो उचित जान पड़े, वह 
करो। भारत! कौरवसभामें भीष्म, द्रोण, विदुर, गान्धारी 
तथा धृतराष्ट्रने मेरे सामने जो बातें कही थीं, वे सब 
आपको सुना दीं। राजन्‌! यही वहाँका वृत्तान्त है ॥ ६-७॥ 
साम्यमादौ प्रयुक्तं मे राजन्‌ सौश्चात्रमिच्छता। 
अभेदायास्य वंशस्य प्रजानां च विवृद्धये॥ ८॥ 
राजन्‌! मैंने सब भाइयोंमें उत्तम बन्धुजनोचित प्रेम 
बने रहनेको इच्छासे पहले सामनीतिका प्रयोग किया 
था, जिससे इस वंशमें फूट न हो और प्रजाजनोंकी 
निरन्तर उन्नति होती रहे॥ ८॥ 
पुनर्भेदश्च मे युक्तो यदा साम न गाह्यते। 
कर्मानुकीर्ततं चैव देवमानुषसंहितम्‌॥ ९॥ 
जब वे सामनीति न ग्रहण कर सके, तब मैंने 
भेदनीतिका प्रयोग किया (उनमें फूट डालनेकी चेष्टा 
को)। पाण्डवोंके देव-मनुष्योचित कमाँका बारंबार 
वर्णन किया॥ ९॥ 
यदा नाद्रियते वाक्यं सामपूर्वं सुयोधनः। 
तदा मया समानीय भेदिताः सर्वपार्थिवाः॥ १०॥ 
जब मैंने देखा दुर्योधन मेरे सान्त्वनापूर्ण वचनोंका 
पालन नहीं कर रहा है, तब मैंने सब राजाओंको 
बुलाकर उनमें फूट डालनेका प्रयत्न किया॥ १०॥ 
अद्भुतानि च घोराणि दारुणानि च भारत। 
अमानुषाणि कर्माणि दर्शितानि मया विभो॥ ११॥ 


सैन्यनिर्याणपर्व ] 


भारत! वहाँ मैंने बहुत-से अद्भुत, भयंकर, निष्ठुर 
एवं अमानुषिक कर्मोका प्रदर्शन किया॥ ११॥ 
निर्भर्त्सयित्वा राजस्तांस्तृणीकृत्य सुयोधनम्‌। 
राधेयं भीषयित्वा च सौबलं च पुनः पुन: ॥ १२॥ 
झूततो धार्तराष्ट्राणां निन्दां कृत्वा तथा पुनः। 
भेदयित्वा नृपान्‌ सर्वान्‌ वाग्भिर्मन्रेण चासकृत्‌॥ १३॥ 
पुनः सामाभिसंयुक्तं सम्प्रदानमथाल्रुवम्‌। 
अभेदात्‌ कुरुवंशस्य कार्ययोगात्‌ तथैव च॥ १४॥ 

समस्त राजाओंको डाँट बताकर दुर्योधनको तिनकेके 
समान समझकर तथा राधानन्दन कर्ण और सुबलपुत्र 
शकुनिको बार-बार डराकर जूएसे धृतराष्ट्रपुत्रोंकी 
निन्दा करके वाणी तथा गुप्त मन्त्रणाद्वारा सब राजाओंके 
मनमें अनेक बार भेद उत्पन्न करनेके पश्चात्‌ फिर 
सामसहित दानकी बात उठायी, जिससे कुरुवंशकी 
एकता बनी रहे और अभीष्ट कार्यकी सिद्धि हो 
जाय ॥ १२-१४॥ 
ते शूरा धृतराष्ट्रस्य भीष्मस्य विदुरस्य च। 
तिष्ठेयुः पाण्डवाः सर्वे हित्वा मानमधश्चराः॥ १५॥ 
प्रयच्छन्तु च ते राज्यमनीशास्ते भवन्तु च। 
यथाऽऽह राजा गाङ्गेयो विदुरश्च हितं तव॥ १६॥ 
सर्व भवतु ते राज्यं पञ्च ग्रामान्‌ विसर्जय। 
अवश्यं भरणीया हि पितुस्ते राजसत्तम॥ १७ 

मैंने कहा--नृपश्रेष्ठ ! यद्यपि पाण्डव शौर्यसे सम्पन्न 
हैं, तथापि वे सब-के-सब अभिमान छोड़कर भीष्म, 

धृतराष्ट्र और विदुरके नीचे रह सकते हैं। वे अपना 
राज्य भी तुम्हींको दे दें और सदा तुम्हारे अधीन होकर 
रहें। राजा धृतराष्ट्र भीष्म और विंदुरजीने तुम्हारे 
'हितके लिये जैसी बात कही हैं, वैसा ही करो। सारा 
राज्य तुम्हारे ही पास रहे | तुम पाण्डवोंको पाँच ही गाँव 
दे दो; क्योंकि तुम्हारे पिताके लिये पाण्डवोंका भरण- 
पोषण करना भी परम आवश्यक है॥ १५-१७॥ 
एवमुक्तोऽपि दुष्टात्मा नैव भागं व्यमुञ्चत। 
दण्डं चतुर्थं पश्यामि तेषु पापेषु नान्यथा॥ १८॥ 
मेरे इस प्रकार कहनेपर भी उस दुष्टात्माने 
राज्यका कोई भाग तुम्हारे लिये नहीं छोड़ा अर्थात्‌ देना 
नहीं स्वीकार किया। अब तो मैं उन पापियॉपर चौथे 
उपाय दण्डके प्रयोगकी ही आवश्यकता देखता हूँ, 
अन्यथा उन्हें मार्गपर लाना असम्भव है॥ १८॥ 
निर्याताश्च विनाशाय कुरुक्षेत्रं नराधिपाः। 
एतत्‌ ते कथितं राजन्‌ यद्‌ वृत्तं कुरुसंसदि॥ १९॥ 
सब राजा अपने विनाशके लिये कुरुक्षेत्रको 
प्रस्थान कर चुके हैं । राजन्‌! कौरव-सभामें जो कुछ 
हुआ था, वह सारा वृत्तान्त मैने तुमसे कह सुनाया॥१९॥ 
न ते राज्यं प्रयच्छन्ति विना युद्धेन पाण्डव। 
विनाशहेतवः सर्वे प्रत्युपस्थितमृत्यवः॥ २०॥ 
पाण्डुनन्दन! वे कौरव बिना युद्ध किये तुम्हें राज्य 
नहीं देंगे। उन सबके विनाशका कारण जुट गया है और 
उनका मृत्युकाल भी आ पहुँचा है॥ २०॥ 


इति श्रीमहाभारते उद्योगपर्वणि भगवद्यानपर्वणि श्रीकृष्णवाक्ये 
पञ्चाशदधिकशततमोऽध्यायः॥ १५०॥ 
इस प्रकार श्रीमहाभारत उद्योगपर्वके अन्तर्गत भगवद्यानपर्वमें श्रीकृष्णवाक्यविषयक 
एक सौ पचासवाँ अध्याय पूरा हुआ॥ १५०॥ 


II ललल 


( सैन्यनिर्याणपर्व ) 


एकपञ्चाशदधिकशततमोऽध्यायः 
पाण्डवपक्षके सेनापतिका चुनाव तथा पाण्डव-सेनाका कुरुक्षेत्रमें प्रवेश 


वैशम्पायन उवाच 
जनार्दनवचः श्रुत्वा धर्मराजो युधिष्ठिरः। 


भ्रातृनुवाच धर्मात्मा समक्षं केशवस्य ह॥ २॥ 


श्रुतं भवद्धिर्यद्‌ वृत्तं सभायां कुरुसंसदि। 
केशवस्यापि यद्‌ वाक्यं तत्‌ सर्वमवधारितम्‌॥ २॥ 
'कौरवसभामें जो कुछ हुआ है वह सब वृत्तान्त 


वैशम्पायनजी कहते हैं-जनमेजय! भगवान्‌ | तुमलोगोंने सुन लिया। फिर भगवान्‌ श्रीकृष्णने भी जो बात 
श्रीकृष्णकी यह बात सुनकर धर्ममें ही मन लगाये | कही है, उसे भी अच्छी तरह समझ लिया होगा॥२॥ 
रखनेवाले धर्मराज युधिष्ठिरने भगवानूके सामने ही | तस्मात्‌ सेनाविभागं मे कुरुध्वं नरसत्तमाः। 


अपने भाइयोंसे कहा-॥ १॥ 


अक्षौहिण्यश्च सप्तैताः समेता विजयाय वै॥ ३॥ 


SN ee Tete ~ 


४५४ श्रीमहाभारते 


[ उद्योगपर्वणि 


“अतः नरश्रेष्ठ वीरो! अब तुमलोग भी अपनी 
सेनाका विभाग करो। ये सात अक्षौहिणी सेनाएँ एकत्र 
हो गयी हैं, जो अवश्य ही हमारी विजय करानेवाली 
होंगी॥३॥ 
तासां ये पतयः सप्त विख्यातास्तान्‌ निबोधत। 
द्रुपदश्च विराटश्च धृष्टह्युम्नशिखण्डिनौ॥ ४॥ 
सात्यकिश्चेकितानश्च भीमसेनश्च वीर्यवान्‌। 
एते सेनाप्रणेतारो वीराः सर्वे तनुत्यजः॥ ५॥ 

“इन सातो अक्षौहिणियोंके जो सात विख्यात 
सेनापति हैं, उनके नाम बताता हूँ, सुनो। द्रुपद, विराट, 
धृष्टयुम्न, शिखण्डी, सात्यकि, चेकितान और पराक्रमी 
भीमसेन। ये सभी वीर हमारे लिये अपने शरीरका भी 
त्याग कर देनेको उद्यत हैं; अतः ये ही पाण्डवसेनाके 
संचालक होनेयोग्य हैं॥४-५॥ 
सर्वे वेदविदः शूराः सर्वे सुचरितव्रताः। 
'हीमन्तो नीतिमन्तश्च सर्वे युद्धविशारदाः॥ ६॥ 

“ये सब-के-सब वेदवेत्ता, शूरवीर, उत्तम व्रतका पालन 
करनेवाले, लज्जाशील, नीतिज्ञ और युद्धकुशल हें ॥६॥ 
इष्वस्त्रकुशलाः सर्वे तथा सर्वास्त्रयोधिनः। 
सप्तानामपि यो नेता सेनानां प्रविभागवित्‌॥ ७॥ 
यः सहेत रणे भीष्मं शरािः पावकोपमम्‌। 
तं तावत्‌ सहदेवात्र प्रब्रूहि कुरुनन्दन। 
स्मतं पुरुषव्याघ्र को नः सेनापतिः क्षमः॥ ८॥ 

“इन सबने धनुर्वेदमें निपुणता प्राप्त की है तथा 
ये सब प्रकारके अस्त्रोंद्वारा युद्ध करनेमें समर्थ हैं। अब 
यह विचार करना चाहिये कि इन सातोंका भी नेता 
कोन हो? जो सभी सेना-विभागोंको अच्छी तरह 
जानता हो तथा युद्धमें बाणरूपी ज्चालाओंसे प्रज्वलित 
अग्निके समान तेजस्वी भीष्मका आक्रमण सह सकता 
हो। पुरुषसिंह कुरुनन्दन सहदे! पहले तुम अपना 
विचार प्रकट करो। हमारा प्रधान सेनापति होनेयोग्य 
कौन है॥७-८॥ 

र सहदेव उवाच 

सयुक्त एकदुःखश्च वीर्यवांश्च महीपतिः। 

यं समाश्रित्य धर्मज्ञं स्वमंशमनुसुञ्ज्महे॥ ९ ॥ 

मत्स्यो विराटो बलवान्‌ कृतास्त्रो युद्धदुर्मदः। 

प्रसहिष्यति संग्रामे भीष्मं तांश्च महारथान्‌॥ १०॥ 
सहदेव बोले--जो हमारे सम्बन्धी हैं, दुःखमें 

हमारे साथ एक होकर रहनेवाले और पराक्रमी भूपाल हैं, 

जिन धर्मज्ञ वीरका आश्रय लेकर हम अपना राज्यभाग 

प्राप्त कर सकते हैं तथा जो बलवान्‌, अस्त्रविद्यामे निपुण 


और युद्धमें उन्मत्त होकर लड्नेवाले हैं, वे मत्स्यनरेश 
विराट संग्रामभूमिमें भीष्म तथा अन्य महारथियोंका 
सामना अच्छी तरह सहन कर सकेंगे॥ ९-१०॥ 
वैशम्पायन उवाच 
तथोक्ते सहदेवेन वाक्ये वाक्यविशारदः। 
नकुलोऽनन्तरं तस्मादिदं वचनमाददे॥ ११॥ 
वैशम्पायनजी कहते हैं-जनमेजय! सहदेवके 
इस प्रकार कहनेपर प्रवचनकुशल नकुलने उनके बाद 
यह बात कही-॥११॥ 
वयसा शास्त्रतो धैर्यात्‌ कुलेनाभिजनेन च। 
ह्रीमान्‌ बलान्वितः श्रीमान्‌ सर्वशास्त्रविशारदः॥ १२॥ 
वेद चास्त्रं भरद्वाजाद्‌ दुर्धर्षः सत्यसङ्गरः। 
यो नित्यं स्पर्धते द्रोणं भीष्मं चैव महाबलम्‌॥ १३॥ 
श्लाघ्यः पार्थिववंशस्य प्रमुखे वाहिभीपतिः। 
पुत्रपौत्रैः परिवृतः शतशाख इव द्रुमः॥ १४॥ 
यस्तताप तपो घोरं सदारः पृथिवीपतिः। 
रोषाद्‌ द्रोणविनाशाय वीरः समित्तिशोभनः॥ १५॥ 
पितेवास्मान्‌ समाधत्ते यः सदा पार्थिवर्षभः। 
श्वशुरो द्रुपदोऽस्माकं सेनाग्रं स प्रकर्षतु॥ १६॥ 
स द्रोणभीष्मावायातौ सहेदिति मतिर्मम। 
स हि दिव्यास्त्रविद्‌ राजा सखा चाङ्गिरसो नृपः॥ १७॥ 
“जो अवस्था, शास्त्रज्ञान, धैर्य, कुल और स्वजनसमूह 
सभी दृष्टियोंसे बड़े हैं, जिनमें लज्जा, बल और श्री तीनों 
विद्यमान हैं, जो समस्त शास्त्रोंके ज्ञानमें प्रवीण हैं, जिन्हें 
महर्षि भद्धाजसे अस्त्रोंकी शिक्षा प्राप्त हुई है, जो सत्यप्रतिज्ञ 
एवं दुर्धर्ष योद्धा हे, महाबली भीष्म और द्रोणाचार्यसे 
सदा स्पर्धा रखते हँ, जो समस्त राजाओंके समूहकी प्रशंसाके 
पात्र हैं और युद्धके मुहानेपर खड़े हो समस्त सेनाओंकी 
रक्षा करनेमें समर्थ हैं, बहुत-से पुत्र-पौत्रोंद्वारा घिरे रहनेके 
कारण जिनकी सैकड़ों शाखाओंसे सम्पन्न वृक्षकी भाँति 
शोभा होती है, जिन महाराजने रोषपूर्वक ट्रोणाचार्यके 
विनाशके लिये पत्नीसहित घोर तपस्या की है, जो 
संग्रामभूमिमें सुशोभित होनेवाले शूरवीर हैं और हमलोगोंपर 
सदा ही पिताके समान स्नेह रखते हैं, वे हमारे श्वशुर 
भूपालशिरोमणि द्रुपद हमारी सेनाके प्रमुख भागका संचालन 
करें। मेरे विचारसे राजा द्रुपद ही युद्धके लिये सम्मुख 
आये हुए द्रोणाचार्य और भीष्मपितामहका सामना कर 
सकते हैं; क्योंकि वे दिव्यास्त्रोंके ज्ञाता और द्रोणाचार्यके 
सखा हैं॥ १२-१७॥ 
माद्रीसुताभ्यामुक्ते तु स्वमते कुरूनन्दनः। 
वासविर्वासवसमः सव्यसाच्यब्रवीद्‌ वचः॥ १८॥ 


सैन्यनिर्याणपर्व ] 


माद्रीकुमारोंके इस प्रकार अपना विचार प्रकट करनेपर 
कुरुकुलको आनन्दित करनेवाले इन्द्रके समान पराक्रमी, 
इन्द्रपुत्र सव्यसाची अर्जुनने इस प्रकार कहा--॥ १८॥ 
योऽयं तपःप्रभावेण ऋषिसंतोषणेन च। 
दिव्यः पुरुष उत्पन्नो ज्वालावर्णो महाभुजः॥ १९॥ 
धनुष्मान्‌ कवची खड्गी रथमारुह्य दंशितः। 
दिव्यैईयवंरर्युक्तमग्निकुण्डात्‌ समुत्थितः॥ २०॥ 
गर्जन्निव महामेघो रथघोषेण वीर्यवान्‌। 
सिंहसंहननो वीरः सिंहतुल्यपराक्रमः॥ २१॥ 
सिंहोरस्कः सिंहभुजः सिंहवक्षा महाबलः। 
सिंहप्रगर्जनो वीरः सिंहस्कन्धो महाद्युतिः॥ २२॥ 
सुभ्रूः सुदंष्ट्रः सुहनुः सुबाहुः सुमुखोऽकृशः। 
सुजन्रु: सुविशालाक्षः सुपादः सुप्रतिष्ठितः॥ २३॥ 
अभेद्यः सर्वशस्त्राणां प्रभिन्न इव वारणः। 
जज्ञे द्रोणविनाशाय सत्यवादी जितेन्द्रियः २४॥ 
धृष्टद्युम्ममह मन्ये सहेद्‌ भीष्मस्य सायकान्‌। 
वञ्चाशनिसमस्पर्शान्‌ दीप्तास्यानुरगानिव॥ २५॥ 

“जो अग्निकी ज्वालाके समान कान्तिमान्‌ महाबाहु 
वीर अपने पिताकी तपस्याके प्रभावसे तथा महर्षियोंके 
कृपा-प्रसादसे उत्पन्न हुआ दिव्य पुरुष है, जो अग्निकुण्डसे 
कवच, धनुष और खड्ग धारण किये प्रकट हुआ 
तत्काल ही दिव्य एवं उत्तम अश्वोंसे जुते हुए रथपर 
आरूढ़ हो युद्धके लिये सुसज्जित देखा गया था, जो 
पराक्रमी वीर अपने रथकी घरघराहटसे गर्जते हुए महामेघके 
समान जान पड़ता है, जिसके शरीरकी गठन, पराक्रम, 
हृदय, वक्षःस्थल, बाहु, कंधे और गर्जना-ये सभी 


सिंहके समान हैं, जो महाबली, महातेजस्वी और महान्‌ 


वीर है, जिसकी भौंहें, दन्तपंक्ति, ठोड़ी, भुजाएँ और 
मुख बहुत सुन्दर हैं, जो सर्वथा हृष्ट-पुष्ट है, जिसके 
गलेकी हँसुली सुन्दर दिखायी देती है, जिसके बड़े-बड़े 
नेत्र और चरण परम सुन्दर हैं, जिसका किसी भी 
अस्त्र-शस्त्रसे भेद नहीं हो सकता, जो मदकी धारा 
बहानेवाले गजराजके सदृश पराक्रमी वीर द्रोणाचार्यका 
विनाश करनेके लिये उत्पन्न हुआ है तथा जो सत्यवादी 
एवं जितेन्द्रिय है, उस धृष्टद्युम्नको ही मैं प्रधान सेनापति 
बनानेके योग्य मानता हूँ। पितामह भीष्मके बाण प्रज्वलित 
मुखवाले सर्पोके समान भयंकर हैं, उनका स्पर्श वज्र 
और अशनिके समान दुःसह है, वीर धृष्टद्युम्न ही उन 
बाणोंका आघात सह सकता है ॥ १९-२५॥ 

यमदूतसमान्‌ वेगे निपाते पावकोपमान्‌ 
रामेणाजौ विषहितान्‌ वञ्रनिष्पेषदारुणान्‌॥ २६॥ 


एकपञ्चाशदधिकशततमोऽध्यायः ४५५ 


पुरुषं तं न पश्यामि यः सहेत महात्रतम्‌। 
धृष्टद्युम्नमृते राजन्निति मे धीयते मतिः ॥ २७॥ 


“पितामह भीष्मके बाण आघात करनेमें अग्निके 


समान तेजस्वी एवं यमदूतोंके समान प्राणोंका हरण 
करनेवाले हँ । वज़की गड़गड़ाहटके समान गम्भीर शब्द 
करनेवाले उन बाणोंको पहले युद्धमें परशुरामजीने ही 
सहा था। राजन्‌! मैं धृष्टद्युम्नके सिवा ऐसे किसी 
पुरुषको नहीं देखता, जो महान्‌ ब्रतधारी भीष्मका वेग 
सह सके। मेरा तो यही निश्चय है॥२६-२७॥ 

क्षिप्रहस्तश्चित्रयोधी मतः 
अभेद्यकवचः श्रीमान्‌ मातङ्ग इव यूथपः॥ २८॥ 


सेनापतिर्मम। 


“जो शीघ्रतापूर्वक हस्तसंचालन करनेवाला, विचित्र 


पद्धतिसे युद्ध करनेमें कुशल, अभेद्य कवचसे सम्पन्न 
एवं यूथपति गजराजकी भाँति सुशोभित होनेवाला है, 
मेरी सम्मतिमें वह श्रीमान्‌ धृष्टय़ुम्न ही सेनापति होनेके 
योग्य है'॥ २८॥ 


(वैशम्पायन उवाच 


अर्जुनेनैवमुक्ते तु भीमो वाक्यं समाददे। ) 


बैशम्पायनजी कहते हैं-जनमेजय! अर्जुनके 


ऐसा कहनेपर भीमसेनने अपना विचार इस प्रकार 
प्रकट किया। 


भीमसेन उवाच 


वधार्थं यः समुत्पन्नः शिखण्डी द्रुपदात्मजः। 
वदन्ति सिद्धा राजेन्द्र ऋषयश्च समागताः॥ २९॥ 


यस्य संग्राममध्ये तु दिव्यमस्त्रं प्रकुर्वतः। 
रूपं द्रक्ष्यन्ति पुरुषा रामस्येव महात्मनः॥ ३०॥ 
न तं युद्धे प्रपश्यामि यो भिन्द्यात्‌ तु शिखण्डिनम्‌ 
शस्त्रेण समरे राजन्‌ संनद्धं स्यन्दने स्थितम्‌ ३१॥ 
द्वैरथे समरे नान्यो भीष्मं इन्यान्महाव्रतम्‌। 
शिखण्डिनमृते वीरं स मे सेनापतिर्मतः॥ ३२॥ 
भीमसेनने कहा--राजेन्द्र द्रुपदकुमार शिखण्डी 
'पितामह भीष्मका वध करनेके लिये ही उत्पन्न हुआ है। 
यह बात यहाँ पधारे हुए सिद्धों एवं महर्षियोंने बतायी 
है! संग्रामभूमिमें जब वह अपना दिव्यास्त्र प्रकट करता 
है, उस समय लोगोंको उसका स्वरूप महात्मा परशुरामके 
समान दिखायी देता है। मैं ऐसे किसी वीरको नहीं 
देखता, जो युद्धमें शिखण्डीको मार सके। राजन्‌! जब 
महाव्रती भीष्म रथपर बैठकर अस्त्र-शस्त्रोसे सुसज्जित 
हो सामने आयेंगे, उस समय द्वैरथ युद्धमें शूरवीर शिखण्डीके 
सिवा दूसरा कोई योद्धा उन्हें नहीं मार सकता। अतः मेरे 
मतमें वही प्रधान सेनापति होनेके योग्य है ॥२९--३२॥ 


४५६ 


श्रीमहाभारते 


[ उद्योगपर्वणि 


युधिष्ठिर उवाच 
सर्वस्य जगतस्तात सारासारं बलाबलम्‌। 
सर्व जानाति धर्मात्मा मतमेषां च केशवः॥ ३३॥ 
युधिष्ठिर बोले--तात! धर्मात्मा भगवान्‌ श्रीकृष्ण 
सम्पूर्ण जगत्के समस्त सारासार और बलाबलको जानते 
हैं तथा इस विषयमें इन सब राजाओंका क्या मत है- 
इससे भी ये पूर्ण परिचित हैं॥३३॥ 
यमाह कृष्णो दाशाईः सोऽस्तु सेनापतिर्मम। 
कृतास्त्रोऽप्यकृतास्त्रो वा वृद्धो वा यदि वा युवा॥ ३४॥ 
अतः दशार्हकुलभूषण श्रीकृष्ण जिसका नाम 
बतावें, वही हमारी सेनाका प्रधान सेनापति हो। फिर 
वह अस्त्र-विद्यामें निपुण हो या न हो, वृद्ध हो या 
युवा हो (इसकी चिन्ता अपने लोगोंको नहीं करनी 
चाहिये) ॥ ३४॥ 
एष नो विजये मूलमेष तात विपर्यये। 
अत्र प्राणाश्च राज्यं च भावाभावौ सुखासुखे॥ ३५॥ 
तात! ये भगवान्‌ ही हमारी विजय अथवा पराजयके 
मूल कारण हैं। हमारे प्राण, राज्य, भाव, अभाव तथा 
सुख और दुःख इन्हींपर अवलम्बित हैं॥ ३५॥ 
एष धाता विधाता च सिद्धिरत्र प्रतिष्ठिता। 
यमाह कृष्णो दाशाः सोऽस्तु नो वाहिनीपतिः॥ ३६॥ 
यही सबके कर्ता-धर्ता हे । हमारे समस्त कायाँकी 
सिद्धि इन्हांपर निर्भर करती है। अतः भगवान्‌ श्रीकृष्ण 
जिसके लिये प्रस्ताव करें, वही हमारी विशाल वाहिनीका 
प्रधान अधिनायक हो॥ ३६॥ 
ब्र्ीतु वदतां श्रेष्ठो निशा समभिवर्तते। 
तततः सेनापतिं कृत्वा कृष्णस्य वशवर्तिनः॥ ३७॥ 
रात्रेः शेषे व्यतिक्रान्ते प्रयास्यामो रणाजिरम्‌। 
अधिवासितशस्त्राशच कृतकौतुकमङ्गलाः ॥ ३८॥ 
अतः वक्ताओंमें श्रेष्ठ श्रीकृष्ण अपना विचार प्रकट 
करें। इस समय रात्रि है। हम अभी सेनापतिका निर्वाचन 
करके रात बीतनेपर अस्त्र-शस्त्रोंका अधिवासन (गन्ध आदि 
उपचारोंद्वारा पूजन), कौतुक (रक्षाबन्धन आदि) तथा 
मंगलकृत्य (स्वस्तिवाचन आदि) करनेके अनन्तर श्रीकृष्णके 
अधीन हो समरांगणकी यात्रा करेंगे॥३७-३८॥ 
वैशम्पायन उवाच 
तस्य तद्‌ वचनं श्रुत्वा धर्मराजस्य धीमतः। 
अब्रवीत्‌ पुण्डरीकाक्षो धनंजयमवेक्ष्य ह॥ ३९॥ 
ममाप्येते महाराज भवद्धिय॑ उदाहताः। 
नेतारस्तव सेनाया मता विक्रान्तयोधिनः॥ ४०॥ 
वैशम्पायनजी कहते हैं--राजन्‌। बुद्धिमान्‌ धर्मराज 


युधिष्ठिकी यह बात सुनकर कमलनयन भगवान्‌ 
श्रीकृष्णने अर्जुनको ओर देखते हुए कहा--'महाराज! 
आपलोगोंने जिन-जिन वीरोंके नाम लिये हैं, ये सभी 
मेरी रायमें भी सेनापति होनेके योग्य हैं; क्योंकि ये 
सभी बड़े पराक्रमी योद्धा हैं॥ ३९-४०॥ 
सर्व एव समर्था हि तव शत्रु प्रबाधितुम्‌। 
इन्द्रस्यापि भयं होते जनयेयुर्महाहवे॥ ४१॥ 
किं पुनधार्तराष्ट्राणां लुब्धानां पापचेतसाम्‌। 
“आपके शन्रुओंको परास्त करनेकी शक्ति इन 
सबमें विद्यमान है। ये महान्‌ संग्राममे इन्द्रके मनमें भी 
भय उत्पन्न कर सकते हैं; फिर पापात्मा और लोभी 
धृतराष्ट्रपुत्रोंकी तो बात ही क्या है?॥४१३॥ 
मयापि हि महाबाहो त्वत्त्रियार्थं महाहवे॥ ४२॥ 
कृतो यत्नो महांस्तत्र शमः स्यादिति भारत। 
धर्मस्य गतमानृण्यं न स्म वाच्या विवक्षताम्‌॥ ४३॥ 
“महाबाहु भरतनन्दन! मैंने भी महान्‌ युद्धकी 
सम्भावना देखकर तुम्हारा प्रिय करनेके लिये शान्ति- 
स्थापनके निमित्त महान्‌ प्रयत्न किया था। इससे 
हमलोग धर्मके ऋणसे भी उऋण हो गये हैं। दूसरोंके 
दोष बतानेवाले लोग भी अब हमारे ऊपर दोषारोपण 
नहीं कर सकते॥४२-४३॥ 
कृतास्त्रं मन्यते बाल आत्मानमविचक्षणः। 
धार्तराष्ट्रो बलस्थं च पश्यत्यात्मानमातुरः॥ ४४॥ 
* धृतराष्ट्रपुत्र दुर्योधन युद्धके लिये आतुर हो रहा 
है। वह मूर्ख और अयोग्य होकर भी अपनेको 
अस्त्रविद्यामें पारंगत मानता है और दुर्बल होकर भी 
अपनेको बलवान्‌ समझता है ॥ ४४॥ 
युज्यतां वाहिनी साधु वधसाध्या हि मे मताः। 
न धातंराष्ट्राः शक्ष्यन्ति स्थातुं दृष्ट्वा धनंजयम्‌॥ ४५॥ 
भीमसेनं च संक्रुद्धं यमौ चापि यमोपमौ। 
युयुधानद्वितीयं च धुष्टद्युम्नममर्षणम्‌॥ ४६॥ 
अभिमन्युं द्रौपदेयान्‌ विराटद्रुपदावपि। 
अक्षौहिणीपतींश्चान्यान्‌ नरेन्द्रान्‌ भीमविक्रमान्‌॥ ४७॥ 
(अत; आप अपनी सेनाको युद्धके लिये अच्छी 
तरहसे सुसज्जित कीजिये; क्योंकि मेरे मतमें वे शत्रुवधसे 
ही वशीभूत हो सकते हैं। वीर अर्जुन, क्रोधमें भरे हुए 
भीमसेन, यमराजके समान नकुल-सहदेव, सात्यकिसहित 
अमर्षशील धृष्ट्ुम्न, अभिमन्यु, द्रौपदीके पाँचों पुत्र, 
विराट, द्रुपद तथा अक्षौहिणी सेनाओंके अधिपति अन्यान्य 
भयंकर पराक्रमी नरेशोंको युद्धके लिये उद्यत देखकर 
धृतराष्ट्रके पुत्र रणभूमिमें टिक नहीं सकेंगे | ४५-४७॥ 


सैन्यनिर्याणपर्व ] 


सारवद्‌ बलमस्माकं दुष्प्रधर्षं दुरासदम्‌। 
धार्तराष्ट्रबलं संख्ये हनिष्यति न संशयः ॥ ४८॥ 
मन्ये सेनापतिमरिंदम। 
"हमारी सेना अत्यन्त शक्तिशाली, दुर्धर्ष और 
दुर्गम है। वह युद्धमें धृतराष्ट्रपुत्रोंकी सेनाका संहार कर 
डालेगी, इसमें संशय नहीं है। शत्रुदमन ! मैं धृष्ट्युम्नको 
ही प्रधान सेनापति होनेयोग्य मानता हूँ'॥ ४८३॥ 
वैशम्पायन उवाच 
एवमुक्ते तु कृष्णेन सम्प्राहृष्यन्नरोत्तमाः॥ ४९॥ 
तेषां प्रहृष्टमनसां नादः समभवन्महान्‌। 
योग इत्यथ सैन्यानां त्वरतां सम्प्रधावताम्‌॥ ५०॥ 
बैशम्पायनजी कहते हैं-राजन्‌! भगवान्‌ श्रीकृष्णके 
ऐसा कहनेपर वे नरश्रेष्ठ पाण्डव बड़े प्रसन्न हुए। फिर 
तो युद्धके लिये ' सुसज्जित हो जाओ, सुसज्जित हो जाओ' 
ऐसा कहते हुए समस्त सैनिक बड़ी उतावलीके साथ 
दौड़-धूप करने लगे। उस समय प्रसन्न चित्तवाले उन 
वीरोंका महान्‌ हर्षनाद सब ओर गूँज उठा॥४९-५०॥ 
हयवारणशब्दाश्च नेमिघोषाश्च सर्वतः। 
शङ्खदुन्दुभिघोषाश्च तुमुलाः सर्वतोऽभवन्‌ ५१ 
सब ओर घोड़े, हाथी और रथोंका घोष होने 
'लगा। सभी ओर शंख और दुन्दुभियोंकी भयानक ध्वनि 


गूँजने लगी॥ ५१॥ 
तदुग्रं सागरनिभं क्षुब्धं बलसमागमम्‌। 
रथपत्तिगजोदग्रं महोर्मिभिरिवाकुलम्‌॥ ५२॥ 


रथ, पैदल और हाथियोंसे भरी हुई वह भयंकर 
सेना उत्ताल तरंगोंसे व्याप्त महासागरके समान क्षुब्ध 
हो उठी॥ ५२॥ 
धावतामाह्वयानानां तनुत्राणि च बध्नताम्‌। 
प्रयास्यतां पाण्डवानां ससैन्यानां समन्ततः॥ ५३॥ 
गङ्गेव पूर्णा दुर्धर्षा समदृश्यत वाहिनी। 

रणयात्राके लिये उद्यत हुए पाण्डव और उनके 
सैनिक सब ओर दौड़ते, पुकार ते और कवच बाँधते 
दिखायी दिये। उनकी वह विशाल वाहिनी जलसे 
परिपूर्ण गंगाके समान दुर्गम दिखायी देती थी॥५३ ३॥ 
अग्रानीके भीमसेनो माद्रीपुत्रौ च दंशितौ॥ ५४॥ 
सौभद्रो द्रौपदेयाश्च धृष्टद्युम्नश्च पार्षतः। 
प्रभद्रकाश्च पञ्चाला भीमसेनमुखा ययुः ॥ ५५॥ 

सेनाके आगे-आगे भीमसेन, कवचधारी माद्रीकुमार 
नकुल-सहदेव, सुभद्राकुमार अभिमन्यु, द्रौपदीके सभी 
पुत्र, द्रुपदकुमार धृष्टद्युम्न, प्रभद्रकगण और पांचालदेशीय 


क्षत्रिय वीर चले। इन सबने भीमसेनको अपने आगे कर 

लिया था॥५४-५५॥ 
ततः शब्दः समभवत्‌ समुद्रस्येव पर्वणि। 
दुष्टानां सम्प्रयातानां घोषो दिवमिवास्पृशत्‌॥ ५६॥ 


तदनन्तर जैसे पूर्णिमाके दिन बढ़ते हुए समुद्रका 


कोलाहल सुनायी देता है, उसी प्रकार हर्ष और 
उत्साहमें भरकर युद्धके लिये यात्रा करनेवाले उन 
सैनिकोंका महान्‌ घोष सब ओर फैलकर मानो 
स्वर्गलोकतक जा पहुँचा॥५६॥ 

प्रहृष्टा दंशिता योधाः परानीकविदारणाः। 

तेषां मध्ये ययौ राजा कुन्तीपुत्रो युधिष्ठिर; ॥ ५७॥ 


हर्षमें भरे हुए और कवच आदिसे सुसज्जित वे 


समस्त सैनिक शत्रु-सेनाको विदीर्ण करनेका उत्साह 
रखते थे। कुन्तीपुत्र राजा युधिष्ठिर समस्त सैनिकोंके 
बीचमें होकर चले॥५७॥ 

शकटापणवेशाश्च यानयुग्यं च सर्वशः। 

कोशं यन्त्रायुधं चैव ये च वैद्याश्चिकित्सकाः॥ ५८॥ 


सामान ढोनेवाली गाड़ी, बाजार, डेरे-तम्बू, रथ 


आदि सवारी, खजाना, यन्त्रचालित अस्त्र और 
चिकित्साकुशल वैद्य भी उनके साथ-साथ चले॥५८॥ 
फल्गु यच्च बलं किंचिद्‌ यच्चापि कृशदुर्बलम्‌ 

तत्‌ संगृह्य ययौ राजा ये चापि परिचारकाः॥ ५९॥ 


राजा युधिष्ठिरने जो कोई भी सेना सारहीन, कृशकाय 
अथवा दुर्बल थी, सबको एवं अन्य परिचारकोंको उपप्लव्यमें 


एकत्र करके वहाँसे प्रस्थान कर दिया॥५९॥ 
उपप्लव्ये तु पाञ्चाली द्रौपदी सत्यवादिनी। 
सह स्त्रीभिर्निबवृते दासीदाससमावृता॥ ६०॥ 


पांचालराजकुमारी सत्यवादिनी द्रौपदी दास-दासियोंसे 


घिरी हुई कुछ दूरतक महाराजके साथ गयी। फिर सभी 


स्त्रियोंक साथ उपप्लव्य नगरमें लौट आयी॥ ६०॥ 


कृत्वा मूलप्रतीकारं गुल्मैः स्थावरजङ्गमैः। 
स्कन्थाबारेण महता प्रययुः पाण्डुनन्दनाः॥ ६९॥ 


पाण्डवलोग दुर्गकी रक्षाके लिये आवश्यक स्थावर 
(परकोटे और खाई आदि) तथा जंगम (पहरेदार 
सैनिकोंकी नियुक्ति आदि) उपायोंद्वारा स्त्रियों और धन 
आदिकी सुरक्षाकी समुचित व्यवस्था करके बहुत-से 
खेमे और तम्बू आदि साथ लेकर प्रस्थित हुए॥ ६१॥ 
ददतो गां हिरण्यं च ब्राहमणैरभिसंवृताः। 
स्तूयमाना ययू राजन्‌ रथैर्मणिविभूषितैः ॥ ६२॥ 

राजन्‌! ब्राह्मणलोग चारों ओरसे घेरकर पाण्डवोंके 
गुण गाते और पाण्डवलोग उन्हें गौओं तथा सुवर्ण 
आदिका दान देते थे। इस प्रकार वे मणिभूषित रथोंपर 


४५८ श्रीमहाभारते 


[ उद्योगपर्वणि 


बैठकर यात्रा कर रहे थे॥६२॥ 
केकया धृष्टकेतुश्च पुत्र: काश्यस्य चाभिभू: । 
श्रेणिमान्‌ वसुदानश्च शिखण्डी चापराजितः ॥ ६३॥ 
हृष्टास्तुष्टाः कवचिनः सशस्त्राः समलंकृताः। 
राजानमन्वयुः सर्वे परिवार्य युधिष्ठिरम्‌॥ ६४॥ 
(पाँचों भाई) केकयराजकुमार, धृष्टकेतु, काशिराजके 
पुत्र अभिभू, श्रेणिमान्‌, वसुदान और अपराजित वीर 
शिखण्डी-ये सब लोग आभूषण और कवच धारण 
करके हाथॉंमें शस्त्र लिये हर्ष और उल्लासमें भरकर 
राजा युधिष्ठिरको सब ओरसे घेरकर उनके साथ-साथ 
जा रहे थे॥६३-६४॥ 
जघनार्धे विराटश्च याज्ञसेनिश्च सौमकिः। 
सुधर्मा कुन्तिभोजश्च धृष्टझुम्नस्य चात्मजाः॥ ६५॥ 
रथायुतानि चत्वारि हयाः पञ्चगुणास्तथा। 
पत्तिसैन्यं दशगुणं गजानामयुतानि षद्‌॥ ६६॥ 
सेनाके पिछले आधे भागमें राजा विराट, सोमकवंशी 
द्रुपदकुमार धृष्टद्युम्न, सुधर्मा, कुन्तिभोज और धृष्टय्युम्नके 
मुत्रजा रहे थे। इनके साथ चालीस हजार रथ, दो लाख घोड़े, 
चार लाख पैदल और साठ हजार हाथी थे॥६५-६६॥ 
अनाधृष्टिश्चेकितानो धृष्टकेतुश्च सात्यकिः। 
परिवार्यं ययुः सर्वे वासुदेवधनंजयौ॥ ६७॥ 
अनाधृष्टि, चेकितान, धृष्टकेतु तथा सात्यकि 


ये सब लोग भगवान्‌ श्रीकृष्ण और अर्जुनको घेरकर 
चल रहे थे॥६७॥ 
आसाद्य तु कुरुक्षेत्रं व्यूढानीकाः प्रहारिणः। 
पाण्डवाः समदृश्यन्त नर्दन्तो वृषभा इव॥ ६८॥ 
इस प्रकार सेनाकी व्यूहरचना करके प्रहार करनेके 
लिये उद्यत हुए पाण्डवसैनिक कुरुक्षेत्रमें पहुँचकर 
साँडोंके समान गर्जन करते हुए दिखायी देने लगे॥ ६८ ॥ 
तेऽवगाह्य कुरुक्षेत्रं शङ्खान्‌ दध्मुररिंदमाः। 
तथैव दध्मतुः शङ्खं वासुदेवधनंजयौ॥ ६९॥ 
उन शत्रुदमन वीरोंने कुरुक्षेत्रकी सीमामें पहुँचकर 
अपने-अपने शंख बजाये। इसी प्रकार श्रीकृष्ण और 
अर्जुने भी शंखध्वनि की॥ ६९॥ 
पाञ्चजन्यस्य निर्घोषं विस्फूर्जितमिवाशनेः। 
निशम्य सर्वसैन्यानि समहृष्यन्त सर्वशः” ७०॥ 
बिजलीको गड़गड़ाहटके समान पांचजन्यका गम्भीर 
घोष सुनकर सब ओर फैले हुए समस्त पाण्डवसैनिक 
हर्षसे उल्लसित एवं रोमांचित हो उठे॥ ७०॥ 
शङ्खदुन्दुभिसंसृष्टः सिंहनादस्तरस्विनाम्‌। 
पृथिवीं चान्तरिक्षं च सागरांश्चान्वनादयत्‌॥ ७१ ॥ 
शंख और दुन्दुभियोंकी ध्वनिसे मिला हुआ 
वेगवान्‌ वीरोंका सिंहनाद पृथ्वी, आकाश तथा समुद्रोंतक 
फैलकर उन सबको प्रतिध्वनित करने लगा॥ ७१॥ 


इति श्रीमहाभारते उद्योगपर्वणि सैन्यनिर्याणपर्वणि कुरुक्षेत्रप्रवेशे एकपञ्चाशदधिकशततमोऽध्यायः॥ १५१॥ 
इस प्रकार श्रीमहाभारत उद्योगपर्वके अन्तर्गत सैन्यतिर्याणपर्वमें पाण्डवसेनाका कुरुक्षेत्रमें 
प्रवेशविषयक एक सौ इक्यावनवाँ अध्याय पूरा हुआ॥ १५१॥ 

[ दाक्षिणात्य अधिक पाठका ३ श्लोक मिलाकर कुल ७१३ श्लोक हैं।] 


द्विपञ्चाशदधिकशततमोऽध्यायः 
कुरुक्षेत्रमें पाण्डव-सेनाका पड़ाव तथा शिविर-निर्माण 


वेशम्पायन उवाच 

ततो देशे समे स्निग्धे प्रभूतयवसेन्धने। 
निवेशयामास तदा सेनां राजा युधिष्ठिर; ॥ १॥ 

वैशम्पायनजी कहते है--जनमेजय ! तदनन्तर राजा 
युधिष्ठिरने एक चिकने और समतल प्रदेशमे जहाँ घास और 
इंधलकी अधिकता थी, अपनी सेनाका पड़ाव डाला॥ १॥ 
परिहृत्य श्मशानानि देवतायतनानि च। 
आश्रमांश्च महर्षीणां तीर्थान्यायतनानि च॥ २॥ 
मध्षुरानूषरे देशे शुचौ पुण्ये महामत्तिः। 
निवेशं कारयामास कुन्तीपुत्रो युधिष्ठिरः॥ ३॥ 


श्मशान, देवमन्दिर, महर्षियोंके आश्रम, तीर्थ और 
सिद्धकषेत्र-इन सबका परित्याग करके उन स्थानोंसे 
बहुत दूर ऊसररहित मनोहर शुद्ध एवं पवित्र स्थानमें 
जाकर कुन्तीपुत्र महामति युधिष्ठिने अपनी सेनाको 
ठहराया॥ २-३॥ 
ततश्च पुनरुत्थाय सुखी विश्रान्तवाहनः। 
प्रययौ पृथिवीपालैर्वृतः शतसहस्रशः ॥ ४॥ 
विद्राव्य शतशो गुल्मान्‌ धार्तराष्ट्रस्य सैनिकान्‌। 
पर्यक्रामत्‌ समन्ताच्च पार्थेन सह केशवः॥ ५॥ 

तत्पश्चात्‌ समस्त वाहनोंके विश्राम कर लेनेपर 


सैन्यनिर्याणपर्व ] 


स्वयं भी विश्रामसुखका अनुभव करके भगवान्‌ श्रीकृष्ण 
उठे और सैकड़ों-हजारों भूमिपालोंसे घिरकर कुन्तीपुत्र 
अर्जुनके साथ आगे बढ़े। उन्होंने दुर्योधनके सैकड़ों 
सैनिक दलोंको दूर भगाकर वहाँ सब ओर विचरण 
करना प्रारम्भ किया॥४-५॥ 
शिबिरं मापयामास धृष्टद्युम्नश्च पार्षतः। 
सात्यकिश्च रथोदारो युयुधानः प्रतापवान्‌॥ ६॥ 
द्रुपदकुमार धृष्टयुम्न तथा प्रतापशाली एवं उदाररथी 
सत्यकपुत्र युयुधाने शिविर बनानेयोग्य भूमि नापी॥ ६॥ 
आसाद्य सरितं पुण्यां कुरुक्षेत्रे हिरण्वतीम्‌। 
सूपतीर्था शुचिजलां शर्करापङ्कवर्जिताम्‌॥ ७॥ 
खानयामास परिखां केशवस्तत्र भारत। 
गुप्त्यर्थमपि चादिश्य बलं तत्र न्यवेशयत्‌॥ ८ ॥ 
विधिर्यः शिबिरस्यासीत्‌ पाण्डवानां महात्मनाम्‌। 
तद्विधानि नरेन्द्राणां कारयामास केशवः॥ ९॥ 
भरतनन्दन जनमेजय! कुरुक्षेत्रमें हिरण्वती नामक 
एक पवित्र नदी है, जो स्वच्छ एवं विशुद्ध जलसे भरी है 
उसके तटपर अनेक सुन्दर घाट हैं। उस नदीमें कंकड़, 
पत्थर और कीचड्का नाम नहीं है । उसके समीप पहुँचकर 
भगवान्‌ श्रीकृष्णने खाई खुदवायी और उसकी रक्षाके 
लिये पहरेदारोंको नियुक्त करके वहीं सेनाको ठहराया। 
महात्मा पाण्डवोंके लिये शिविरका निर्माण जिस विधिसे 
किया गया था, उसी प्रकारके भगवान्‌ केशवने अन्य 
राजाओंके लिये शिविर बनवाये॥ ७-९॥ 
प्रभूततरकाष्ठानि दुराधर्षतराणि च। 
भक्ष्यभोज्यान्नपानानि शतशोऽथ सहस्त्रश: ॥ १०॥ 
शिबिराणि महारहाणि राज्ञां तत्र पृथक्‌ पृथक्‌ । 
विमानानीव राजेन्द्र निविष्टानि महीतले॥ ११॥ 
राजेन्द्र! उस समय राजाओंके लिये सैकड़ों और 
हजारोंकी संख्यामें दुर्धर्ष एवं बहुमूल्य शिविर पृथक्‌ 
पृथक्‌ बनवाये गये थे। उनके भीतर बहुत-से काष्ठों 
तथा प्रचुर मात्रामें भक्ष्य-भोज्य अन्न एवं पान-सामग्रीका 
संग्रह किया गया था। वे समस्त शिविर भूतलपर रहते 
हुए विमानोंके समान सुशोभित हो रहे थे॥ १०-११॥ 
तत्रासन्‌ शिल्पिनः प्राज्ञाः शतशो दत्तवेतनाः। 


सर्वोपकरणै्युक्ता वैद्याः शास्त्रविशारदाः॥ १२॥ 

वहाँ सैकड़ों विद्वान्‌ शिल्पी और शास्त्रविशारद 


वैद्य वेतन देकर रखे गये थे, जो समस्त आवश्यक 
उपकरणोंके साथ वहाँ रहते थे॥१२॥ 
ज्याधनुर्वर्मशस्त्राणां तथैव मधुसर्पिषोः। 
ससर्जरसपांसूनां 


राशयः पर्वतोपमाः॥ १३॥ 
प्रत्येक शिविरमें प्रत्यंचा, धनुष, कवच, अस्त्र 


शस्त्र, मधु, घी तथा रालका चूरा-इन सबके पहाड़ों- 
जैसे ढेर लगे हुए थे॥१३॥ 

बहूदकं सुयवसं 
शिबिरे शिबिरे राजा संचकार युधिष्ठिरः॥ १४॥ 


तुषाङ्गारसमन्वितम्‌। 


राजा युधिष्ठिरन प्रत्येक शिविरमें प्रचुर जल, सुन्दर 


घास, भूसी और अग्निका संग्रह करा रखा था॥१४॥ 
महायन्त्राणि नाराचास्तोमराणि परश्वधाः। 


धनूंषि कवचादीनि ऋष्टयस्तूणसंयुताः॥ १५॥ 
बड़े-बड़े यन्त्र, नाराच, तोमर, फरसे, धनुष, 


कवच, ऋष्टि और तरकस--ये सब वस्तुएँ भी उन 
सभी शिविरोंमें संगृहीत थीं॥ १५॥ 

गजाः कण्टकसंनाहा लोहवर्मोत्तरच्छदा: । 
दृश्यन्ते तत्र गिर्याभाः सहस्त्रशतयोधिनः॥ १६॥ 


वहाँ लाखों योद्धाओंके साथ युद्ध करनेमें समर्थ 
पर्वतोंके समान विशालकाय बहुत-से हाथी दिखायी देते 
थे, जो काँटेदार साज-सामान, लोहेके कवच तथा 
लोहेकी ही झूल धारण किये हुए थे॥ १६॥ 
निविष्टान्‌ पाण्डवांस्तत्र ज्ञात्वा मित्राणि भारत। 
अभिससन्तुर्यथादेशं सबलाः सहवाहना:॥ १७॥ 

भारत! पाण्डवोंने कुरुक्षेत्रमें जाकर अपनी 
सेनाका पड़ाव डाल दिया है, यह जानकर उनसे 
मित्रता रखनेवाले बहुत-से राजा अपनी सेना 
और सवारियोंके साथ उनके पास, जहाँ वे ठहरे थे, 
आये॥ १७॥ 
चरितब्रहाचर्यास्ते सोमपा भूरिदक्षिणाः। 
जयाय पाण्डुपुत्राणां समाजम्मुर्महीक्षितः॥ १८ ॥ 

जिन्होंने यथासमय ब्रह्मचर्यब्रतका पालन, यज्ञोंमें 
सोमरसका पान तथा प्रचुर दक्षिणाओंका दान किया 
था, ऐसे भूपालगण पाण्डवोंकी विजयके लिये कुरु- 
क्षे्रमें पधारे॥ १८॥ 


इति श्रीमहाभारते उद्योगपर्वणि सैन्यनिर्याणपर्वणि शिबिरादिनिर्माणे द्विपञ्चाशदध्िकशततमोऽध्यायः॥ ९५२॥ 


इस प्रकार श्रीमहाभारत उद्योगपर्वके अन्तर्गत 


सैन्यतिर्याणपर्वमे शिविर आदिका निर्माणविषयक 


एक सौ बावनवाँ अध्याय पूरा हुआ॥ १५२॥ 


~~ ललल? 


शाय ८०२५. का 


३६० श्रीमहाभारते 


[ उद्योगपर्वणि 


त्रिपञ्चाशदधिकशततमोऽध्यायः 
दुर्योधनका सेनाको सुसज्जित होने और शिविर-निर्माण करनेके लिये आज्ञा 
देना तथा सैनिकोंकी रणयात्राके लिये तैयारी 


जनमेजय उवाच 

युधिष्ठिरं सहानीकमुपायान्तं युयुत्सया। 
संनिविष्टं कुरुक्षेत्रे वासुदेवेन पालितम्‌॥ १॥ 
विराट्रुपदाभ्यां च सपुत्राभ्यां समन्वितम्‌। 
केकयैरवृष्णिभिश्चैव पार्थिवैः शतशो वृतम्‌॥ २॥ 
महेन्द्रमिव चादित्यैरभिगुप्तं महारथैः। 
श्रुत्वा दुर्योधनो राजा कि कार्य प्रत्यपद्यत॥ ३॥ 

जनमेजयने पूछा-मुने! दुर्योधनने जब यह 
सुना कि राजा युधिष्ठिर युद्धको इच्छासे सेनाओंके साथ 
यात्रा करके भगवान्‌ श्रीकृष्णके द्वारा सुरक्षित हो 
कुरुक्षेत्रमें पहुँच गये और वहाँ सेनाका पड़ाव डाले बैठे 
हैं, पुत्रोंसहित राजा विराट और द्रुपद भी उनके साथ 
हैं, केकयराजकुमार, वृष्णिवंशी योद्धा तथा सैकड़ों 
भूपाल उन्हें घेरे रहते हैं तथा वे आदित्योंसहित घिरे हुए 
देवराज इन्द्रको भाँति अनेक महारथी योद्धाओंद्वारा 
सुरक्षित हैं, तब उसने क्या किया ?॥ १-३॥ 
एतदिच्छाम्यहं श्रोतुं विस्तरेण महामते। 
सम्भ्रमे तुमुले तस्मिन्‌ यदासीत्‌ कुरुजाङ्गले॥ ४॥ 

महामते! कुरुक्षेत्रके उस भयंकर समारोहमें जो 
कुछ हुआ हो वह सब मैं विस्तारपूर्वक सुनना 
चाहता हूँ॥ ४॥ 
व्यथयेयुरिमे देवान्‌ सेन्द्रानपि समागमे। 
पाण्डवा वासुदेवश्च विराटद्रुपदौ तथा॥५॥ 
धृष्टचुम्नश्च पाञ्चाल्यः शिखण्डी च महारथः। 
युधामन्युश्च विक्रान्तो देवैरपि दुरासदः॥ ६॥ 
एतदिच्छाम्यहं श्रोतुं विस्तरेण तपोधन। 
कुरूणां पाण्डवानां च यद्‌ यदासीद्‌ विचेष्टितम्‌ ॥ ७॥ 

तपोधन! पाण्डव, भगवान्‌ श्रीकृष्ण, विराट, द्रुपद, 
पांचालराजकुमार धृष्टद्युम्, महारथी शिखण्डी तथा 
देवताओंके लिये भी दुर्जय महापराक्रमी युधामन्यु -ये 
सब तो संग्राममें एकत्र होनेपर इन्द्रसहित सम्पूर्ण 
देवताओंको भी पीडित कर सकते हैं; अतः वहाँ 
कौरवों तथा पाण्डवोंने जो-जो कर्म किया था वह सब 
विस्तारपूर्वक सुननेकी मेरी इच्छा है॥ ५--७॥ 


वैशम्पायन उवाच 
प्रतियाते तु दाशाह राजा दुर्योधनस्तदा। 
कर्ण दुःशासनं चैव शकुनिं चाब्रवीदिदम्‌॥ ८॥ 
वैशम्पायनजी कहते हैं--राजन्‌! भगवान्‌ श्रीकृष्णके 
चले जानेपर उस समय राजा दुर्योधनने कर्ण, दुःशासन 
और शकुनिसे इस प्रकार कहा--॥ ८॥ 
अकृतेनैव कार्येण गतः पार्थानधोक्षजः। 
स एनान्मन्युनाऽऽविष्टो भ्रुवं धक्ष्यत्यसंशयम्‌॥ ९॥ 
“श्रीकृष्ण यहाँसे कृतकार्य होकर नहीं गये हैं । इसके 
लिये वे क्रोधमें भरकर पाण्डवोंको निश्चय ही युद्धके 
लिये उत्तेजित करेंगे, इसमें तनिक भी संशय नहीं है॥ ९॥ 
इष्टो हि वासुदेवस्य पाण्डवैर्मम विग्रहः। 
भीमसेनार्जुनौ चैव दाशाईस्य मते स्थितौ॥ १०॥ 
“वास्तवमें श्रीकृष्ण यही चाहते हैं कि पाण्डवोंके 
साथ मेरा युद्ध हो। भीमसेन और अर्जुन-ये दोनों भाई 
तो श्रीकृष्णके ही मतमें रहनेवाले हैं॥ १०॥ 
अजातशत्रुरत्यर्थ भीमसेनवशानुगः । 
निकृतश्च मया पूर्व सह सर्वैः सहोदरैः॥ ११॥ 
“अजातशत्रु युधिष्ठिर भी अधिकतर भीमसेनके 
वशमें रहा करते हैं। इसके सिवा मैंने पहले सब 
भाइयोंसहित उनका तिरस्कार भी किया है॥ ११॥ 
विराटद्रुपदौ चैव कृतवैरौ मया सह। 
तौ च सेनाप्रणेतारौ वासुदेववशानुगौ॥ १२॥ 
“विराट और द्रुपद तो मेरे साथ पहलेसे ही वैर 
रखते हैं। वे दोनों पाण्डव-सेनाके संचालक तथा 
श्रीकृष्णकी आज्ञाके अधीन रहनेवाले हैं॥ १२॥ 
भविता विग्रहः सोऽयं तुमुलो लोमहर्षणः । 
तस्मात्‌ सांग्रामिकं सर्व कारयध्वमतन्द्रिताः ॥ १३॥ 
“अत: अब हमलोगोंका पाण्डवोंके साथ होनेवाला 
यह युद्ध बड़ा ही भयंकर और रोमांचकारी होगा। 
इसलिये राजाओ! आप सब लोग आलस्य छोड़कर 
युद्धको सारी तैयारी करें॥ १३॥ 
शिबिराणि कुरुक्षेत्रे क्रियन्तां वसुधाधिपाः। 
सुपर्याप्तावकाशानि दुरादेयानि शत्रुभि:॥ १४॥ 


| 
| 


सैन्यनिर्याणपर्व ] 


आसनजलकाष्ठानि शतशोऽथ सहस्त्रश: । 
अच्छेद्याहारमार्गाणि बन्थोच्छ्यचितानि च॥ १५॥ 
* भूमिपालो! आप कुरक्षेत्रमें सैकड़ों और हजारोंकी 
संख्यामें ऐसे शिविर तैयार करावें, जिनमें अपनी 
आवश्यकताके अनुसार पर्याप्त अवकाश हों तथा शत्रुलोग 
जिनपर अधिकार न कर सकें। उनमें पास ही जल और 
काष्ठ आदि मिलनेकी सुविधाएँ हों। उनमें ऐसे मार्ग 
होने चाहिये जिनके द्वारा खाद्यसामग्री सुविधासे लायी 
जा सके और शत्रुलोग उसे नष्ट न कर सकें तथा उनके 
चारों तरफ किलेबन्दी कर देनी चाहिये ॥ १४-१५॥ 
व्रिविधायुधपूर्णानि पताकाध्वजवन्ति च। 
समाश्च तेषां पन्थानः क्रियन्तां नगराद्‌ बहिः॥ १६॥ 
“उन शिविरोंको नाना प्रकारके अस्त्र-शस्त्रोंसे 
भरपूर तथा ध्वजा-पताकाओंसे सुशोभित रखना चाहिये 
शिविरोंका जो नगर बसाया जाय, उससे बाहर अनेक 
सीधे तथा समतल मार्ग उन शिविरोंमें जानेके लिये 
बनाये जायँ॥ १६॥ 
प्रयाणं घुष्यतामद्य श्वोभूत इति मा चिरम्‌। 
ते तथेति प्रतिज्ञाय श्वोभूते चक्रिरे तथा॥ १७॥ 
हृष्टरूपा महात्मानो निवासाय महीक्षिताम्‌। 
'आज ही यह घोषणा करा दी जाय कि कल 
सबेरे ही युद्धके लिये प्रस्थान करना है। इसमें विलम्ब 
नहीं होना चाहिये।' दुर्योधनका यह आदेश सुनकर 
“बहुत अच्छा-एऐसा ही होगा' यह प्रतिज्ञा करके 
महामना कर्ण आदिने अत्यन्त प्रसन्न होकर सबेरा होते 
ही राजाओंके निवासके लिये शिविर बनवाने आरम्भ 
कर दिये॥ १७३॥ 
ततस्ते पार्थिवाः सर्वे तच्छुत्वा राजशासनम्‌॥ १८॥ 
आसनेभ्यो महार्हेभ्य उदतिष्ठन्नमर्षिताः। 
बाहून्‌ परिघसंकाशान्‌ संस्पृशन्तः शनैः शनैः॥ १९॥ 
काञ्चनाङ्गददीप्तांश्च चन्दनागुरुभूषितान्‌। 
तदनन्तर वहाँ आये हुए सब नरेश राजा दुर्योधनको 
यह आज्ञा सुनकर रोषावेशसे परिपूर्ण हो चन्दन और 
अगुरुसे चर्चित तथा सोनेके भुजबंदोंसे प्रकाशित अपनी 
परिघके समान मोटी भुजाओंका धीरे-धीरे स्पर्श करते हुए 
बहुमूल्य आसनोंसे उठकर खड़े हो गये॥ १८-१९ हशा 
उष्णीषाणि नियच्छन्तः पुण्डरीकनिभैः करैः। 
अन्तरीयोत्तरीयाणि भूषणानि च सर्वशः ॥ २०॥ 
उन्होंने अपने कमलसदृश करोंसे मस्तकपर 


त्रिपञ्चाशदधिकशततमोऽध्यायः 

पगड़ी बाँध ली; फिर धोती, चादर और सब प्रकारके 
आभूषण धारण कर लिये॥ २०॥ 

ते रथान्‌ रथिनः श्रेष्ठा हयांश्च हयकोविदाः । 
सज्जयन्ति स्म नागांश्च नागाशिक्षास्वनुष्ठिताः ॥ २१॥ 


श्रेष्ठ रथी अपने रथोंको, अश्वसंचालनकी कलामें 


कुशल योद्धा घोडोंको और हस्तिशिक्षामें निपुण सैनिक 
हाथियोंको सुसज्जित करने लगे॥२१॥ 

अथ वर्माणि चित्राणि काञ्चनानि बहूनि च। 
विविधानि च शस्त्राणि चक्रुः सर्वाणि सर्वशः ॥ २२॥ 


उन्होंने सोनेके बने हुए बहुत-से विचित्र कवच 


तथा सब प्रकारके विभिन्न अनेक अस्त्र-शस्त्र धारण 
कर लिये॥ २२॥ 

पदातयश्च पुरुषाः शस्त्राणि विविधानि च। 
उपाजह्रुः 


शरीरेषु हेमचित्राण्यनेकशः॥ २३॥ 
पैदल योद्धाओंने भी अपने अंगोंमें सुवर्णजटित 


कवच तथा भाँति-भाँतिके अनेक अस्त्र-शस्त्र धारण 
कर लिये॥२३॥ 

तदुत्सव 
नगरं धार्तराष्ट्रस्य भारतासीत्‌ समाकुलम्‌॥ २४॥ 


इवोदग्रं सम्प्रहष्टनरावृतम्‌। 


जनमेजय! दुर्योधनका वह हस्तिनापुर नगर मानो 


वहाँ कोई उत्सव हो रहा हो, इस प्रकार समृद्ध और 
हर्षोत्फुल्ल मनुष्योंसे भर गया था, इससे वहाँ बड़ी 
हलचल मच गयी थी॥ २४॥ 


जनौघसलिलावतो रथनागाश्वमीनवान्‌। 
शङ्खुदुन्दुभिनिर्घोषः 'कोशसंचयरत्नवान्‌॥ २५॥ 
चित्राभरणवर्मोमिः शस्त्रनिर्मलफेनवान्‌। 
प्रासादमालाद्रिवृतो रथ्यापणमहाहृदः॥ २६॥ 
योधचन्द्रोदयोद्भूतः कुरुराजमहार्णवः। 


व्यदृश्यत तदा राजंश्चन्द्रोदय इवोदधिः ॥ २७॥ 


राजन्‌! जैसे चन्द्रोदयकालमें समुद्र उत्ताल तरंगोंसे 
व्याप्त हो जाता है, उसी प्रकार कुरुराज दुर्योधनरूपी 
महासागर सैनिक-समुदायरूपी चन्द्रमाके उदयसे अत्यन्त 
उल्लसित दिखायी देने लगा। सब ओर घूमता हुआ 
जनसमुदाय ही वहाँ जलमें उठनेवाली भँवरोंके समान 
जान पड़ता था। रथ, हाथी और घोड़े उसमें मछलीके 
समान प्रतीत होते थे। शंख और दुन्दुभियोंको ध्वनि ही 
उस कुरुराजरूपी समुद्रकी गर्जना थी। खजानोंका संग्रह 
ही रत्नराशिका प्रतिनिधित्व कर रहा था। योद्धाओंके 
विचित्र आभूषण और कवच ही उस समुद्रकी उठती 

श्रीमहाभारते 


[ उद्योगपर्वणि 


हुई तरंगोंक समान जान पड़ते थे। चमकीले शस्त्र ही | तटवर्ती पर्वत-सी जान पड़ती थीं। सङ्कोंपर स्थित 
निर्मल फेन-से प्रतीत होते थे। महलोंकी पंक्तियाँ ही | दूकानें ही मानो गुफाएं थीं ॥ २५--२७॥ 
इति श्रीमहाभारते उद्योगपर्वणि सैन्यनिर्याणपर्वणि दुर्योधनसैन्यसजकरणे 


त्रिपञ्चाशदधिकशततमोऽध्यायः॥ १५३ ॥ 
इस प्रकार श्रीमहाभारत उद्योगपर्वके अन्तर्गग सैन्यनिर्याणपर्वपे 'दुर्दोधनका अपनी सेनाको सुसज्जित करना” इस 
विषयसे सम्बन्ध रखनेवाला एक सौ तिरपनवाँ अध्याय पूरा हुआ॥ १५३ ॥ 


~~O ~ 
चतुष्पञ्चाशदधिकशततमोऽध्यायः 
सुधिष्ठिरका भगवान्‌ श्रीकृष्णसे अपने समयोचित कर्तव्यके विषयमें पूछना, भगवानका 


युद्धको ही कर्तव्य बताना तथा इस विषयमें युधिष्ठिरका संताप और 
अर्जुनद्वारा श्रीकृष्णके वचनोंका समर्थन 


वैशम्पायन उवाच 
वासुदेवस्य तद्‌ वाक्यमनुस्मृत्य युधिष्ठिर: । 
पुनः पप्रच्छ वार्ष्णेयं कथं मन्दोऽञ्रवीदिदम्‌॥ १॥ 
वैशम्पायनजी कहते हैं-जनमेजय! भगवान्‌ 
श्रीकृष्णके पूर्वोक्त कथनका स्मरण करके युधिष्ठिरने 
पुनः उनसे पूछा--' भगवन्‌! मन्दबुद्धि दुर्योधने क्यों 
ऐसी बात कही ?॥ १॥ 
अस्मिन्नभ्यागते काले किं च नः क्षममच्युत। 
कथं च वर्तमाना वै स्वधर्मान्न च्यवेमहि॥ २॥ 
“अच्युत! इस वर्तमान समयमें हमारे लिये क्या 
करना उचित है? हम कैसा बर्ताव करें? जिससे अपने 
धर्मसे नीचे न गिरें॥ २॥ 
दुर्योधनस्य कर्णस्य शकुनेः सौबलस्य च। 
वासुदेव मतज्ञोऽसि मम सशभ्चातृकस्य च॥ ३॥ 
“वासुदेव! दुर्योधन, कर्ण और शकुनिके तथा 
भाइयोंसहित मेरे विचारोंको भी आप जानते हैं॥ ३॥ 
विदुरस्यापि तद्‌ वाक्यं श्रुतं भीष्मस्य चोभयोः। 
कुन्त्याश्च विपुलप्रज्ञ प्रज्ञा कात्स्न्येन ते श्रुता॥ ४॥ 
_ 'विदुरने और भीष्मजीने भी जो बातें कही हैं, 
उन्हें भी आपने सुना है। विशालबुद्धे! माता कुन्तीका 
विचार भी आपने पूर्णरूपसे सुन लिया है॥४॥ 
सर्वमेतदतिक्रम्य विचार्यं च पुनः पुनः। 
क्षमं यन्नो महाबाहो तद्‌ ब्रवीह्यविचारयन्‌ ५॥ 
“महाबाहो! इन सब विचारोंको लाँधकर स्वयं ही 
इस विषयपर बारंबार विचार करके हमारे लिये जो 
उचित हो, उसे निःसंकोच कहिये'॥ ५॥ 
श्रुत्वैतद्‌ धर्मराजस्य धर्मार्थसहितं वचः। 
मेघदुन्दुभिनिर्घोषः कृष्णो वाक्यमथात्रवीत्‌॥ ६॥ 


धर्मराजका यह धर्म और अर्थसे युक्त वचन 
सुनकर भगवान्‌ श्रीकृष्णने मेघ और दुन्दुभिके समान 
गम्भीर स्वरमें यह बात कही॥ ६॥ 
कृष्ण उवाच 
उक्तवानस्मि यद्‌ वाक्यं धर्मार्थसहितं हितम्‌। 
न तु तन्निकृतिप्रज्ञे कौरव्ये प्रतितिष्ठति॥ ७॥ 
श्रीकृष्ण बोले--मैंने जो धर्म और अर्थसे युक्त 
हितकर बात कही है, वह छल-कपट करनेमें ही 
कुशल कुरुवंशी दुर्योधनके मनमें नहीं बैठती है॥ ७॥ 
न च भीष्मस्य दुर्मेधाः श्रृणोति विदुरस्य वा। 
मम वा भाषितं किंचित्‌ सर्वमेवातिवर्तते॥ ८॥ 
खोटी बुद्धिवाला वह दुष्ट न भीष्मकी, न 
विदुरकी और न मेरी ही कोई बात सुनता है। वह 
सबकी सभी बातोंको लाँघ जाता है॥ ८॥ 
नैष कामयते धर्म नैष कामयते यशः। 
जितं स मन्यते सर्व दुरात्मा कर्णमाश्रितः ९॥ 
दुरात्मा दुर्योधन कर्णका आश्रय लेकर सभी 
वस्तुओंको जीती हुई ही समझता है। इसीलिये न 
यह धर्मकी इच्छा रखता है और न यशकी ही कामना 
करता है॥ ९॥ 
बन्धमाज्ञापयामास मम चापि सुयोधनः। 
न च तं लब्धवान्‌ कामं दुरात्मा पापनिश्चयः ॥ १०॥ 
पापपूर्ण निश्चयवाले उस दुरात्मा दुर्योधनने तो 
मुझे भी कैद कर लेनेकी आज्ञा दे दी थी; परंतु वह 
उस मनोरथको पूर्ण न कर सका॥१०॥ 
न च भीष्मो न च द्रोणो युक्तं तत्राहतुर्वचः। 
सर्वे तमनुवर्तन्ते ऋते विदुरमच्युत॥ ११॥ 
अच्युत! वहाँ भीष्म तथा द्रोणाचार्य भी सदा 


सैन्यनिर्याणपर्व ] 
चतुष्पञ्चाशदधिकशततमोः 
४६३ 


उचित हुँ 
मह स तत 
शकुनिः सौबलश्चैव अनुसरण कर लेते हैं असि वधं पश्यन्‌. 
त्वय्ययुक्तान्यभाषन्त दि कणर शाती १॥ | निःश्वसन्‌ भीमसेनं च ras युधिष्ठिरः 
सुबलपुत्र शकुनि मूढा मूढममर्षणम्‌' धर्मराज युधि यं चेदमब्रवीत्‌॥ १९॥ 
मूर्खन , कर्ण और ॥१२॥ पुरुषोंका युधिष्ठिर यह देखकर कि 
मूर्खोने मूढ़ और और दुःशासन अवध्य पुरुषोंका भी युद्ध छिड़नेपर 
कर मात अर चित दु ळी वध करला पडेगा, खेदसे लंबी साँस 
किं च तेन व बातें कही थीं॥१ प आपके | यदर्थ वनवासश्च और अर्जुनसे इस प्रकार बोले॥ 
संक्षेपेण दुरात्मासौ जनक कार्य । सोऽयमस्मानुपैत्येव 800 78 च बया 
उन लोगोंने जो-जो युक्तं त्वयि वर्तते॥ “जिससे बचनेके लिये २ प्रयलतः॥ २०॥ 
यहाँ दोहराऊँ तो महा हवि स्वीकार किया और मैंने बनवासका कष्ट 
समझ लीजिये इससे क्या लाभ है? म मैं पुनः | वही महान्‌ अनर्थ मेरे प्र प्रकारके दुःख सहन किये 
षु बर्ताव नहीं कर रहा है आपके प्रति ते आना ही चाहता है॥ २०॥ वह 
बु न सर्वेषु य ॥१३॥ 9. : कृतोऽस्माभिः स नो हीन: प्रयलतः 
यत्‌ पापं इमे तव सैनिका कृते तु प्रयत्नेऽस्मानुपावृत्तः A 
यन्नकल्याणं सर्व जहितः । यद्यपि उसे : कलिर्महान्‌॥ २ 
इन सब राजाओंमें, जो ॥ १४॥ | किया गया, किंतु टालनेके लिये हमारी ओरसे र 
जो पाप और अमं , जो आपको सेनामें या गया, किंतु हमारे रसे पूरा प्रयत्न 
अकेले दुर्योधन विद्यमान ! भाव नहीं है जल हो सका और whe उसका निवारण नहीं 
दयमान ब | था, वह प्रयत्न नहीं किया 
दर हर ळा क कर्हिचित कं इम जात Me गा 
: शममिच्छामस्तत्र कथं हत्वा गुरून्‌ “ : कार्य: सह भविष्यति। 
र अिर ब (सस यापु वसा पय  पी 
संहि दशामें कौरवोंके करना कैसे , उनके साथ 
स इच्छा नहीं रखते हैं। अतः इसके साथ | हमें विजय ह ७0. वृद्ध गुरुजनोंका उवा 
युद्ध ही करना उचित क बाद हमारे तच्छुत्वा त्वा धर्मराजस्य ती 2॥ २२॥ 
वैशम्पायन यदुक्तं परंतपः 
तच्छुत्वा पार्थिवाः सर्वे वासुदेवस्य उवाच ढ्‌ के श्रावयामास तद्‌ वचः | 
अब्रुवन्तो र सुदेवस्य भाषितम्‌ [जकी यह बात ॥२३॥ 
a मुखं राज्ञः समुदैश्षन्त द देनेवाले सव्यसाची अर्जुनने सुनकर शन्नुओंको संताप 
श्रीकृष्णका कहते हैं--भरतनन्दन! हा ॥ हु जस सुपा. कभ 
T यह कथन सुनकर सब न्‌ | उक्तवान्‌ देवकीपुत्रः ।२३॥ 
हुए केवल महाराज युधिष्टिरके मुँहकी ओर बोलते | वचन तत्‌ त्वया राजन नख विदुरस्य च। 
युधिष्ठिरस्त्वभिप्रायमभिलक्ष्य महीक्षिताम्‌ कुन्ती तथा विदुरजीके राजन्‌! देवकीनन्दन श्रीकृष्णने 
योगमाज्ञापयामास हि थे, हन स जो वचन आपको सुर 
युधिष्ठिरने राजाओंका अभिप्राय समझकर सह॥ १७॥ | न च तौ वक्ष्यतोऽधर्ममिति मे किया होगा॥ २४॥ 
जुन तथा नकुल-सहदेवके साथ उन्हे मझकर भीम, | नापि युक्तं च कौन्तेय Mv मतिः। 
यार हो जानेकी आज्ञा दे दी युद्धके लिये “मेरा तो यह निश्चित :॥ २५। 
ततः किलकिलाभूतमनीकं ॥१७॥ अधर्मकी बात नहीं कहेंगे मत है कि वे ना 
आज्ञापिते तदा योगे समहृष्यन्त sl iis लिये युद्धसे निवृत्त हो wees ! अब हमारे 
युद्धके लिये तैयार ट १८॥ | तच्छुत्वा वासुदेवोऽपि उचित नहीं है'॥ २५॥ 
ले समस्त योद्धा हर्षसे खिल उठे ह ता स्मयमानोऽब्रवीद्‌ वाक्यं सा 
सैनिक किलकारियाँ करने लगे॥१८॥ के यु ले यह वचन सुनकर भगवान्‌ ब्रुवन्‌॥ २६॥ 
युधिष्ठिरसे मुसकराते हुए बोले--'हाँ श्रीकृष्ण भी 
हाँ, अर्जुन ठीक 


१४६४ श्रीमहाभारते 


[ उद्योगपर्वणि 


कहते हैं '॥२६॥ 
ततस्तै धृतसंकल्पा युद्धाय सहसैनिकाः। 


महाराज जनमेजय! तदनन्तर योद्धाओंसहित 


पाण्डव युद्धके लिये दृढ़ निश्चय करके उस रातमें वहाँ 


पाण्डवेया महाराज तां रात्रिं सुखमावसन्‌ २७॥ | सुखपूर्वक रहे ॥ २७॥ 
इति श्रीमहाभारते उद्योगपर्वणि सैन्यनिर्याणपर्वणि युधिष्ठिरार्जुनसंवादे 
चतुष्पञ्चाशदधिकशततमोऽध्यायः ॥ १५४॥ 
इस प्रकार श्रीमहाभारत उद्योगपर्वके अन्तर्गत सैन्यनियाणपर्वमें युधिष्ठिर-अर्जुन-संवादविषयक 
एक सौ चौवनवाँ अध्याय पूरा हुआ॥ १५४॥ 


~~~ I~ 

दुर्योधनके द्वारा सेनाओऑंका विभाजन और पृथक्‌-पृथक्‌ 
अक्षौहिणियोंके सेनापतियोंका अभिषेक 


वैशम्पायन उवाच 

व्युष्टायां वै रजन्यां हि राजा दुर्योधनस्ततः। 
व्यभजत्‌ तान्यनीकानि दश चैकं च भारत॥ १॥ 

वैशम्पायनजी कहते हैं-जनमेजय! रात बीतनेपर 
जब सबेरा हुआ, तब राजा दुर्योधने अपनी ग्यारह 
अक्षौहिणी सेनाओंका विभाग किया॥ १॥ 
जरहस्तिरथाश्वानां सारं मध्यं च फल्गु च। 
सर्वेषवेतेष्वनीकेषु संदिदेश नराधिपः॥ २॥ 

राजा दुर्योधने पैदल, हाथी, रथ और घुड़सवार-- 
इन सभी सेनाओंमेंसे उत्तम, मध्यम और निकृष्ट 
श्रेणियोंको पृथक्‌-पृथक्‌ करके उन्हें यथास्थान नियुक्त 
कर दिया॥२॥ 
सानुकर्षाः सतूणीराः सवरूथाः सतोमराः। 
सोपासङ्गाः सशक्तीकाः सनिषङ्गाः सहर्ष्टय: ॥ ३॥ 
सध्वजाः सपताकाश्च सशरासनतोमराः। 
रजुभिश्च विचित्राभिः सपाशाः सपरिच्छदाः ॥ ४॥ 
सकचग्रहविक्षेपाः सतैलगुडवालुकाः । 
साशीविषघटाः सर्वे ससर्जरसपांसवः॥ ५॥ 
सघण्टफलकाः सर्वे सायोगुडजलोपलाः। 

समधूच्छिष्टमुद्गराः॥ ६॥ 

सकाण्डदण्डकाः सरवे ससीरविषतोमराः। 
सशूर्पपिटकाः 
सकीलकवचाः 
व्याघ्रचर्मपरीवारा द्वीपिचर्मावृताश्च ते॥ ८॥ 
सहर्ष्टय: सभृङ्गाशच सप्रासविविधायुधाः। 
सकुठाराः सकुहाला; सतेलक्षौमसर्पिषः॥ ९॥ 

वे सब वीर अनुकर्ष (रथकी मरम्मतके लिये उसके 


नीचे बँधा हुआ काष्ठ), तरकस, वरूथ (रथको ढकनेका 
बाघ आदिका चमड़ा), उपासंग (जिन्हें हाथी या घोड़े 
उठा सकें, ऐसे तरकस), तोमर, शक्ति, निषंग (पैदलों- 
दवारा ले जाये जानेवाले तरकस), ऋष्टि (एक प्रकारकी 
लोहेकी लाठी), ध्वजा, पताका, धनुष-बाण, तरह-तरहकी 
रस्सियाँ, पाश, बिस्तर, कचग्रह-विक्षेप (बाल पकड़कर 
गिरानेका यन्त्र), तेल, गुड़, बालू, विषधर सर्पोके घड़े, 
रालका चूरा, घण्टफलक (घुँघुरुओंवाली ढाल), खड्गादि 
लोहेके शस्त्र, औंटा हुआ गुड़का पानी, ढेले, साल, भिन्दिपाल 
(गोफियाँ), मोम चुपड़े हुए मुद्गर, काँटीदार लाठियाँ, 
हल, विष लगे हुए बाण, सूप तथा टोकरियाँ, दरात, 
अंकुश, तोमर, काँटेदार कवच, बसूले, आरे आदि, बाघ 
और गैंडेके चमड़ेसे मढे हुए रथ, ऋष्टि, सींग, प्रास, 
भाँति-भाँतिके आयुध, कुठार, कुदाल, तेलमें भींगे हुए 
रेशमी वस्त्र तथा घी लिये हुए थे॥ ३-९॥ 
रुक्मजालप्रतिच्छन्ना नानामणिविभूषिताः। 
चित्रानीकाः सुवपुषो ज्वलिता इव पावकाः॥ १०॥ 

वे सभी सैनिक सोनेके जालीदार कवच धारण किये 
जाना प्रकारके मणिमय आभूषणोंसे विभूषित हो समस्त 
सेनाको ही विचित्र शोभासे सम्पन्न करते हुए अपने सुन्दर 
शरीरसे प्रज्वलित अग्निके समान प्रकाशित हो रहे थे॥ १०॥ 
तथा कवचिनः शूराः शस्त्रेषु कृतनिश्चयाः। 
कुलीना हययोनिज्ञाः सारथ्ये विनिवेषिताः॥ ११॥ 

इसी प्रकार जो शस्त्र-विद्याका निश्चित ज्ञान 
रखनेवाले, कुलीन तथा घोड़ोंकी नस्लको पहचाननेवाले 
थे, वे कवचधारी शूरवीर ही सारथिके कामपर नियुक्त 
किये गये थे॥११॥ 


सैन्यनिर्याणपर्व ] 


बद्धारिष्टा बद्धकक्षा बद्धध्वजपताकिनः । 
बद्धाभरणनिर्यूहा बद्धचर्मासिपट्टिशाः॥ १२॥ 
उस सेनाके रथोंमें अमंगल निवारणके लिये 
यन्त्र और ओषधियाँ बाँधी गयी थीं। वे रस्सियोंसे खूब 
कसे गये थे। उन रथोंपर बँधी हुई ध्वजा-पताकाएँ 
'फहरा ज थीं। उनके ऊपर छोटी-छोटी घंटियाँ बँधी 
थीं और कँगूरे जोडे गये थे। उन सबमें ढाल-तलवार 
और पट्टिश आबद्ध थे॥ १२॥ 
चतुर्युजो रथाः सर्वे सर्वे चोत्तमवाजिनः। 
सप्रासत्ऋष्टिकाः सर्वे सर्वे शतशरासनाः॥ १३॥ 
उन सभी रथोंमें चार-चार घोड़े जुते हुए थे, वे 
सभी घोड़े अच्छी जातिके थे और सम्पूर्ण रथोंमें प्रास, 
ऋष्टि एवं सौ-सौ धनुष रखे गये थे॥१३॥ 
धुर्ययोईययोरेकस्तथान्यौ पाष्णिसारथी। 
तौ चापि रथिनां श्रेष्ठौ रथी च हयवित्‌ तथा॥ १४॥ 
नगराणीव गुप्तानि दुराधर्षाणि शन्रुभिः। 
आसन्‌ रथसहस्त्राणि हेममालीनि सर्वशः॥ १५॥ 
प्रत्येक रथके दो-दो घोड़ोंप एक-एक रक्षक 
नियुक्त था, एक-एक रथके लिये दो चक्ररक्षक नियत 
किये गये थे। वे दोनों ही रथियोंमें श्रेष्ठ थे तथा रथी 
भी अशवसंचालनकी कलामें निपुण थे। सब ओर 
सुवर्णमालाओंसे अलंकृत हजारों रथ शोभा पाते थे। 
शत्रुओंके लिये उनका भेदन करना अत्यन्त कठिन था। 
वे सब-के-सब नगरोंकी भाँति सुरक्षित थे॥ १४-१५॥ 
यथा रथास्तथा नागा बद्धकक्षाः स्वलंकृताः। 
बभूबुः सप्तपुरुषा रत्नवन्त इवाद्रयः॥ १६॥ 
जिस प्रकार रथ सजाये गये थे, उसी प्रकार 
हाथियोंको भी स्वर्णमालाओंसे सुसज्जित किया गया 
था। उन सबको रस्सोंसे कसा गया था। उनपर सात- 
सात पुरुष बैठे हुए थे, जिससे वे हाथी रलयुक्त 
पर्वतोंके समान जान पड़ते थे॥१६॥ 
द्वावङ्कुशधरौ तत्र द्वावुत्तमधनुर्धरौ। 
द्वौ वरासिधरौ राजन्नेकः शक्तिपिनाकधृक्‌ ॥ १७॥ 
राजन्‌! उनमेंसे दो पुरुष अंकुश लेकर महावतका 
काम करते थे, दो उत्तम धनुर्धर योद्धा थे, दो पुरुष 
अच्छी तलवारें लिये रहते थे और एक पुरुष शक्ति 
त्रिशूल धारण करता था॥१७॥ 
गजैर्मत्तै, समाकीर्णं सर्वमायुधकोशकै:। 
तद्‌ बभूव बलं राजन्‌ कौरव्यस्य महात्मन: ॥ १८ ॥ 
राजन्‌! महामना दुर्योधनकी वह सारी सेना ही 
अस्त्र-शस्त्रोके भण्डारसे युक्त मदमत्त गजराजोंसे व्याप्त 

हो रही थी॥१८॥ 
आमुक्तकवचैर्युक्तैः सपताकैः स्वलङ्कृतैः । 
सादिभिश्चोपपन्नास्तु तथा चायुतशो हया: ॥ १९॥ 
इसी प्रकार कवचधारी, युद्धके लिये उद्यत, 
आभूषणोंसे विभूषित तथा पताकाधारी सवारोंसे युक्त 
हजारो-लाखो घोड़े उस सेनामें मौजूद थे॥१९॥ 
असंग्राहाः सुसम्पन्ना हेमभाण्डपरिच्छदाः। 
अनेकशतसाइस्त्राः सर्वे सादिवशे स्थिताः॥ २०॥ 
वे घोडे उछल-कूद मचाने आदि दोषोंसे रहित 
होनेके कारण सदा अपने सवारोंके वशमें रहते थे। 
उन्हें अच्छी शिक्षा मिली थी। वे सुनहरे साजोंसे 
सुसज्जित थे। उनकी संख्या कई लाख थी॥ २०॥ 
नानारूपविकाराइच नानाकवचशस्त्रिणः। 
पदातिनो नरास्तत्र बभूवुर्हममालिनः॥ २१॥ 
उस सेनामें जो पैदल मनुष्य थे, वे भी सोनेके 
हारोंसे अलंकृत थे। उनके रूप-रंग, कवच और अस्त्र- 
शस्त्र नाना प्रकारके दिखायी देते थे॥२१॥ 
रथस्यासन्‌ दश गजा गजस्य दश वाजिनः। 
नरा दश हयस्यासन्‌ पादरक्षाः समन्ततः २२॥ 
एक-एक रथके पीछे दस-दस हाथी, एक-एक 
हाथीके पीछे दस-दस घोड़े और एक-एक घोड़ेके 
पीछे दस-दस पैदल सैनिक सब ओर पादरक्षक नियुक्त 
किये गये थे॥२२॥ 
रथस्य नागाः पञ्चाशन्नागस्यासन्‌ शतं हयाः। 
हयस्य पुरुषाः सप्त भिन्नसंधानकारिणः॥ २३॥ 
एक-एक रथके पीछे पचास-पचास हाथी, एक- 
एक हाथीके पीछे सौ-सौ घोड़े और एक-एक घोड़ेके 
साथ सात-सात पैदल सैनिक इस उद्देश्यसे संगठित 
किये गये थे कि वे समूहसे बिछुड़ी हुई दो सैनिक 
टुकड़ियोंको परस्पर मिला दें॥ २३॥ 
सेना पञ्चशतं नागा रथास्तावन्त एव च। 
दश सेना च पृतना पृतना दशवाहिनी॥ २४॥ 
पाँच सौ हाथियों और पाँच सौ रथोंकी एक सेना 
होती है। दस सेनाओंकी एक पृतना और दस 
पृतनाओंकी एक वाहिनी होती है॥ २४॥ 
सेना च वाहिनी चैव पृतना ध्वजिनी चमूः। 
अक्षौहिणीति पर्यायैर्निरुक्ता च वरूथिनी॥ २५॥ 
इसके सिवा सेना, वाहिनी, पृतना, ध्वजिनी, 
चमू, वरूथिनी और अक्षौहिणी-इन पर्यायवाची 
(समानार्थक) नामोंद्वारा भी सेनाका वर्णन किया 
गया है॥ २५॥ 


४६६ श्रीमहाभारते 


[ उद्योगपर्वणि 


एवं व्यूढान्यनीकानि कौरवेयेण धीमता। 
अक्षौहिण्यो दशैका च संख्याताः सप्त चैव ह॥ २६॥ 
इस प्रकार बुद्धिमान्‌ दुर्योधने अपनी सेनाओंको 
व्यूहरचनापूर्वक संगठित किया था। कुरुक्षेत्रमें ग्यारह 
और सात मिलकर अठारह अक्षौहिणी सेनाएँ एकत्र 
हुई थीं॥ २६॥ 
अक्षौहिण्यस्तु सप्तैव पाण्डवानामभूद्‌ बलम्‌। 
अक्षौहिण्यो दशैका च कौरवाणामभूद बलम्‌॥ २७॥ 
पाण्डवोंकी सेना केवल सात अक्षौहिणी थी 
और कौरवोंके पक्षमें ग्यारह अक्षौहिणी सेनाएँ एकत्र हो 
गयी थीं॥२७॥ 
जराणां पञ्चपञ्चाशदेषा पत्तिर्विधीयते। 
सेनामुखं च तिस्रस्ता गुल्म इत्यभिशब्दितम्‌॥ २८॥ 
पचपन पैदलोंकी एक टुकड़ीको पत्ति कहते हैं। 
तीन पत्तियाँ मिलकर एक सेनामुख कहलाती हैं। 
सेनामुखका ही दूसरा नाम गुल्म है॥२८॥ 
त्रयो गुल्मा गणस्त्वासीद्‌ गणास्त्वयुतशोऽभवन्‌। 
दुर्योधनस्य सेनासु योत्स्यमाना: प्रहारिणः॥ २९॥ 
तीन गुल्मोंका एक गण होता है। दुर्योधनकी 
सेनाओंमें युद्ध करनेवाले पैदल योद्धाओंके ऐसे-ऐसे 
गण दस हजारसे भी अधिक थे॥२९॥ 
तत्र दुर्योधनो राजा शूरान्‌ बुद्द्रिमतो नरान्‌। 
प्रसमीक्ष् महाबाहुश्चक्रे सेनापतीस्तदा॥ ३०॥ 
उस समय वहाँ महाबाहु राजा दुर्योधनने अच्छी 
तरह सोच-विचारकर बुद्धिमान्‌ एवं शूरवीर पुरुषोंको 


सेनापति बनाया ॥३०॥ 


पृथगक्षौहिणीनां च या 0200 
विधिवत्‌ पूर्वमानीय ळी ॥३१॥ 


कृपं द्रोणं च शल्यं च सैन्धवं च जयद्रथम्‌। 
सुदक्षिणं च काम्बोजं कृतवर्माणमेव च॥ ३२॥ 
द्रोणपुत्रं च कर्ण च भूरिश्रवसमेव च। 
शकुनिं सौबलं चैव बाह्णीकं च महाबलम्‌॥ ३३॥ 
कृपाचार्य, द्रोणाचार्य और अश्वत्थामा-इन श्रेष्ठ 
पुरुषोंको एवं मद्रराज शल्य, सिंधुराज जयद्रथ, कम्बोज- 
राज सुदक्षिण, कृतवर्मा, कर्ण, भूरिश्रवा, सुबलपुत्र 
शकुनि तथा महाबली बाह्कक--इन राजाओंको पहले 
अपने सामने बुलाकर उन सबको पृथकू-पृथक्‌ एक- 
एक अक्षौहिणी सेनाका नायक निश्चित करके विधि- 
पूर्वक उनका अभिषेक किया॥३१-३३॥ 
दिवसे दिवसे तेषां प्रतिवेलं च भारत। 
चक्रे स विविधाः पूजाः प्रत्यक्षं च पुनः पुनः॥ ३४॥ 
भारत! दुर्योधन प्रतिदिन और प्रत्येक वेलामें उन 
सेनापतियोंका बारंबार विविध प्रकारसे प्रत्यक्ष पूजन 
करता था॥३४॥ 
तथा विनियताः सर्वे ये च तेषां पदानुगाः। 
बभूबुः सैनिका राज्ञां प्रियं राज्ञश्चिकीर्षवः॥ ३५॥ 
उनके जो अनुयायी थे, उनको भी उसी प्रकार 
यथायोग्य स्थानोंपर नियुक्त कर दिया गया। वे राजाओंके 
सैनिक राजा दुर्योधनका प्रिय करनेकी इच्छा रखकर 
अपने-अपने कार्यमें तत्पर हो गये॥३५॥ 


इति श्रीमहाभारते उद्योगपर्वणि सैन्यनिर्याणपर्वणि दुर्योधनसैन्यविभागे पञ्चपञ्चाशदधिकशततमोऽध्यायः॥ १५५॥ 
इस प्रकार श्रीमहाभारत उद्योगपर्वके अन्तर्गत सैन्यतिर्याणपर्वमें दुर्योक्षनकी सेनाका विभागविषयक 
एक सौ पचपनवाँ अध्याय पूरा हुआ॥ १५५॥ 
~~“ Ce fe 
षट्पञ्चाशदधिकशततमोऽध्यायः 
दुर्योधनके द्वारा भीष्मजीका प्रधान सेनापतिके पदपर अभिषेक 


और कुरुक्षेत्रमें पहुँचकर शिविर-निर्माण 
वैशम्पायन उवाच ऋते सेनाप्रणेतारं पृतना सुमहत्यपि। 
ततः शान्तनवं भीष्मं प्राञ्जलिर्धृतराष्ट्रजः। दीर्यते युद्धमासाद्य पिपीलिकपुटं यथा॥ २॥ 


सह सर्वैर्महीपालैरिदं वचनमत्रबीत्‌॥ १॥ 


वैशम्पायनजी कहते हैं-जनमेजय! तदनन्तर 


धृतराष्ट्रपुत्र दुर्योधन समस्त राजाओंके साथ शान्तनु- 


नन्दन भीष्मके पास जा हाथ जोड़कर इस प्रकार 


बोला-॥१॥ 


“पितामह! कितनी ही बड़ी सेना क्यों न हो? 
किसी योग्य सेनापतिके बिना युद्धमें जाकर चींटियोंको 
पंक्तिके समान छिन्न-भिन्न हो जाती है॥२॥ 

न हि जातु इयोर्बुद्ः समा भवति कर्हिचित्‌। 
शौर्यं च बलनेतृणां स्पर्धते च परस्परम्‌॥ ३॥ 


सैन्यनिर्याणपर्व ] 


षद्पञ्चाशदधिकशततमोऽध्यायः 

“दो पुरुषोंकी बुद्धि कभी समान | 
दोनों ओर योग्य सेनापति हों तो 22 त 0 
दूसरेकी होड़में बढ़ता है॥३॥ 
श्रूयते च महाप्राज्ञ हैहयानमितौजसः। 
अभ्ययु्राह्मणाः सर्वे :॥४॥ 
“महामते! सुना जाता है कि समस्त ब्राह्मणोंने 
अपनी कुशमयी ध्वजा फहराते हुए पहले कभी 
अमिततेजस्वी हैहयवंशके क्षत्रियोंपर आक्रमण किया 
था॥ ४॥ 
तानभ्ययुस्तदा वैश्याः शूद्राश्चैव पितामह। 
एकतस्तु त्रयो वर्णा एकतः क्षत्रियर्षभाः॥ ५॥ 
“पितामह! उस समय ब्राह्मणोंके साथ वैश्यों और 
शूट्रोंने भी उनपर धावा किया था। एक ओर तीनों वर्णके 
लोग थे और दूसरी ओर चुने हुए श्रेष्ठ क्षत्रिय ॥ ५॥ 
ततो युद्धेष्वभज्यन्त त्रयो वर्णाः पुनः पुनः। 
क्षत्रियाश्च जयन्त्येव बहुलं चैकतो बलम्‌॥ ६॥ 
“तदनन्तर जब युद्ध आरम्भ हुआ, तब तीनों 
वर्णोके लोग बारंबार पीठ दिखाकर भागने लगे। यद्यपि 
इनकी सेना अधिक थी तो भी क्षत्रियोंने एकमत होकर 
उनपर विजय पायी॥ ६॥ 
ततस्ते क्षत्रियानेव पप्रच्छुद्विजसत्तमा:। 
तेभ्यः शशंसुर्धर्मज्ञा याथातथ्यं पितामह ॥७॥ 
“पितामह! तब उन श्रेष्ठ ब्राह्मणोंने क्षत्रियोंसे ही 
पूछा-हमारी पराजयका क्या कारण है? उस समय 
धर्मज्ञ क्षत्रियोंने उनसे यथार्थ कारण बता दिया॥ ७॥ 
वयमेकस्य शृण्वाना महाबुद्द्रिमतो रणो। 
भवन्तस्तु पृथक्‌ सर्वे स्वबुद्धिबशवर्तिनः॥ ८॥ 
“बे बोले-हमलोग एक परम बुद्धिमान्‌ पुरुषको 
सेनापति बनाकर युद्धमें उसीका आदेश सुनते और 
मानते हैं। परंतु आप सब लोग पृथक्‌-पृथक्‌ अपनी ही 
बुद्धिके अधीन हो मनमाना बर्ताव करते हैं॥ ८॥ 
ततस्ते ब्राह्मणाश्चक्रुरेकं सेनापतिं द्विजम्‌। 
नये सुकुशलं शूरमजयन्‌ क्षत्रियांस्ततः॥ ९ 
“यह सुनकर उन ब्राहमणोंने एक शूरवीर एवं 
नीति-निपुण ब्राह्मणको सेनापति बनाया और क्षत्रियोंपर 
विजय प्राप्त की॥९॥ 
एवं ये कुशलं शूरं हितेप्सितमकल्मषम्‌। 
सेनापतिं प्रकुर्वन्ति ते जयन्ति रणे रिपून्‌॥ १०॥ 
“इस प्रकार जो लोग किसी हितैषी, 'पापरहित 
तथा युद्ध-कुशल शूरवीरको सेनापति बना लेते हैं, वे 
संग्राममें शत्रुओपर अवश्य विजय पाते हैं॥ १०॥ 


भवानुशनसा तुल्यो हितैषी च सदा मम। 
असंहार्यः स्थितो धर्मे स नः सेनापतिर्भव॥ ११ ॥ 
“आप सदा मेरा हित चाहनेवाले तथा नीतिमें 
शुक्राचार्यके समान हैं। आपको आपकी इच्छाके बिना 
कोई मार नहीं सकता। आप सदा धर्ममें ही स्थित रहते 
हैं, अतः हमारे प्रधान सेनापति हो जाइये॥ ११॥ 
रश्मिवतामिवादित्यो वीरुधामिव चन्द्रमाः। 
कुबेर इव यक्षाणां देवानामिव वासवः॥ १२॥ 
पर्वतानां यथा मेरुः सुपर्णः पक्षिणां यथा। 
कुमार इव देवानां वसूनामिव हव्यवाद्‌॥ १३॥ 
“जैसे किरणोंवाले तेजस्वी पदार्थोके सूर्य, वृक्ष 
और ओषधियोंके चन्द्रमा, यक्षोंके कुबेर, देवताओंके 
इन्द्र, पर्वतोंके मेरु, पक्षियोंके गरुड़, समस्त देवयोनियोंके 
कार्तिकिय और वसुओंके अग्निदेव अधिपति एवं 
संरक्षक हैं (उसी प्रकार आप हमारी समस्त सेनाओंके 
अधिनायक और संरक्षक हों)॥ १२-१३॥ 
भवता हि वयं गुप्ताः शक्रेणेव दिवौकसः। 
अनाधृष्या भविष्यामस्त्रिदशानामपि श्नुवम्‌॥ १४॥ 
'इनद्रके द्वारा सुरक्षित देवताओंकी भाँति आपके 
संरक्षणमें रहकर हमलोग निश्चय ही देवगणोंके लिये 
भी अजेय हो जायँगे॥ १४॥ 
प्रयातु नो भवानग्रे देवानामिव पावकिः। 
चयं त्वामनुयास्यामः सौरभेया इवर्षभम्‌॥ १५॥ 
“जैसे कार्तिकेय देवताओंके आगे-आगे चलते 
हैं, वैसे ही आप हमारे अगुआ हों। जैसे बछडे साँड्के 
पीछे चलते हैं, उसी प्रकार हम आपका अनुसरण 
करेंगे '॥ १५॥ 
भीष्य उवाच 
एवमेतन्महाबाहो यथा वदसि भारत। 
यथैव हि भवन्तो मे तथैव मम पाण्डवाः॥ १६॥ 
भीष्मने कहा--भारत ! तुम जैसा कहते हो वह ठीक 
है, पर मेरे लिये जैसे तुम हो, वैसे ही पाण्डव हैं॥ १६॥ 
अपि चैव मया श्रेयो वाच्यं तेषां नराधिप। 
संयोद्धव्यं तवार्थाय यथा मे समयः कृतः॥ १७॥ 
नरेश्वर! मैं पाण्डवोंको उनके पूछनेपर अवश्य 
ही हितकी बात बताऊँगा और तुम्हारे लिये युद्ध 
करूँगा। ऐसी ही मैंने प्रतिज्ञा की है॥ १७॥ 
न तु पश्यामि योद््वारमात्मनः सदूशं भुवि। 
ऋते तस्मान्नरव्याघ्रात्‌ कुन्तीपुत्राद्‌ धनंजयात्‌॥ १८ ॥ 
मैं इस भूतलपर नरश्रेष्ठ कुन्तीपुत्र अर्जुनके सिवा 
दूसरे किसी योद्धाको अपने समान नहीं देखता हूँ॥ १८॥ 

श्रीमहाभारते 


[ उद्योगपर्वणि 


स हि वेद महाबुद्धिर्दिव्यान्यस्त्राण्यनेकशः । 
न तु मां विवृतो सुद्धे जातु युध्येत पाण्डव:॥ १९॥ 
महाबुद्धिमान्‌ पाण्डुकुमार अर्जुन अनेक दिव्यास्त्रोंका 
ज्ञान रखते हैं; परंतु वे मेरे सामने आकर प्रकट रूपमें 
कभी युद्ध नहीं कर सकते॥१९॥ 
अहं चैव क्षणेनैव निर्मनुष्यमिदं जगत्‌। 
कुर्यां शस्त्रबलेनैव ससुरासुरराक्षसम्‌॥ २०॥ 
अर्जुनकी ही भाँति मैं भी यदि चाहूँ. तो अपने 
शस्त्रोंके बलसे देवता, मनुष्य, असुर तथा राक्षसोसहित 
इस सम्पूर्ण जगत्को क्षणभरमें निर्जीव बना दूँ॥२०॥ 
ज त्वेवोत्सादनीया मे पाण्डो: पुत्रा जनाधिप। 
तस्माद्‌ योधान्‌ हनिष्यामि प्रयोगेणायुतं सदा॥ २१॥ 
एवमेषां करिष्यामि निधनं कुरुनन्दन। 
न चेत्‌ ते मां हनिष्यन्ति पूर्वमेव समागमे॥ २२॥ 
परंतु जनेश्वर! में पाण्डुके पुत्रोंकी किसी तरह हत्या 
नहीं करूँगा । कुरुनन्दन! यदि पाण्डव इस युद्धमें मुझे पहले 
ही नहीं मार डालेंगे तो में अपने अस्त्रोंके प्रयोगद्वारा प्रति- 
दिन उनके पक्षके दस हजार योद्धाओंका वध करता रहूँगा, 
मैं इस प्रकार इनकी सेनाका संहार करूँगा॥ २१-२२॥ 
सेनापतिस्त्वहं राजन्‌ समये नापरेण ते। 
भविष्यामि यथाकामं तन्मे श्रोतुमिहाईसि॥ २३॥ 
राजन्‌! मैं अपनी इच्छाके अनुसार एक शर्तपर 
तुम्हारा सेनापति होऊँगा। उसके बदले दूसरी शर्त नहीं 
मानूँगा। उस शर्तको तुम मुझसे यहाँ सुन लो॥२३॥ 
कणों वा युध्यतां पूर्वमहं वा पृथिवीपते। 
स्पर्धते हि सदात्यर्थं सूतपुत्रो मया रणे॥ २४॥ 
पृथ्वीपते! या तो पहले कर्ण ही युद्ध कर ले या 
में ही युद्ध करूँ; क्योंकि यह सूतपुत्र सदा युद्धमें मुझसे 
अत्यन्त स्पर्धा रखता है॥ २४॥ 
कर्ण उवाच 
नाहे जीवति गाङ्गेये राजन्‌ योत्स्ये कथंचन। 
हते भीष्मे तु योत्स्यामि सह गाण्डीवधन्वना॥ २५॥ 
के कर्ण बोला--राजन्‌! मैं गंगानन्दन भीष्मके 
ते-जी किसी प्रकार युद्ध नहीं करूँगा। इनके मारे 
जानेपर ही गाण्डीवधारी अर्जुनक साथ लडँगा॥ २५॥ 
वैशम्पायन उवाच न 
ततः सेनापतिं चक्रे विधिवद्‌ भूरिदक्षिणम्‌। 
धृतराष्ट्रात्मजो भीष्मं सोऽभिषिक्तो व्यरोचत॥ २६॥ 
वैशम्पायनजी कहते हैं--जनमेजय! तदनन्तर 
धृतराष्ट्रपत्र दुर्योधनने प्रचुर दक्षिणा देनेवाले भीष्मजीका 
प्रधान सेनापतिके पदपर विधिपूर्वक अभिषेक किया। 


स 


ror 


अभिषेक हो जानेपर उनकी बड़ी शोभा हुई॥ २६॥ 
ततो भेरीश्च शङ्खांश्च शतशोऽथ सहस्त्रश: । 
वादयामासुरव्यग्रा वादका राजशासनात्‌॥ २७॥ 
तदनन्तर बाजा बजानेवालोंने राजाकी आज्ञासे 
निर्भय होकर सैकड़ों और हजारों भेरियों तथा 
शंखोंको बजाया॥ २७॥ 
सिंहनादाश्च विविधा वाहनानां च निःस्वनाः। 
प्रादुरासन्ननश्रे च वर्ष रुधिरकर्दमम्‌॥ २८॥ 
उस समय वीरोंके सिंहनाद तथा वाहनोंके 
नाना प्रकारके शब्द सब ओर गूँज उठे। बिना बादलके 
ही आकाशसे रक्तकी वर्षां होने लगी, जिसकी कोच 
जम गयी॥२८॥ 
निर्घाताः पृथिवीकम्पा गजबृंहितनिःस्वनाः। 
आसंश्च सर्वयोधानां पातयन्तो मनांस्युत २९॥ 
हाथियोंके चिग्घाडनेके साथ ही बिजलीकी 
गड्गड़ाहटके समान भयंकर शब्द होने लगे। धरती 
डोलने लगी। इन सब उत्पातोंने प्रकट होकर समस्त 
योद्धाओंके मानसिक उत्साहको दबा दिया॥ २९॥ 
वाचश्चाप्यशरीरिण्यो दिवश्चोल्काः प्रपेदिरे। 
शिवाश्च भयवेदिन्यो नेदुर्दीप्ततरा भृशम्‌॥ ३०॥ 
अशुभ आकाशवाणी सुनायी देने लगी, आकाशसे 
उल्काएँ गिरने लगीं, भयकी सूचना देनेवाली सियारिनियाँ 
जोर-जोरसे अमंगलजनक शब्द करने लगीं॥ ३०॥ 
सैनापत्ये यदा राजा गाङ्गेयमभिषिक्तवान्‌। 
तदैतान्युग्रलूपाणि बभूवुः शतशो नृप॥ ३१॥ 


सेन्यनिर्याणपर्व ] 

नरेश्वर! राजा दुर्योधने जब गंगानन्दन भीष्मको 
सेनापतिके पदपर अभिषिक्त किया, उसी समय ये 
सैकड़ों भयानक उत्पात प्रकट हुए॥ ३१॥ 
ततः सेनापतिं कृत्वा भीष्मं परबलार्दनम्‌। 
वाचयित्वा द्विजश्रेष्ठान्‌ गोभिर्निष्कैशच भूरिशः॥ ३२॥ 
वर्धमानो जयाशीभिर्निर्ययौ सैनिकैर्वृतः । 
आपगेयं पुरस्कृत्य भ्रातृभिः सहितस्तदा॥ ३३॥ 
स्कन्धावारेण महता कुरुक्षेत्रं जगाम ह॥ ३४॥ 

इस प्रकार शत्रुसेनाको पीड़ित करनेवाले भीष्मको 
सेनापति बनाकर दुर्योधनने श्रेष्ठ ब्राह्मणोंसे स्वस्तिवाचन 
कराया और उन्हें गौओं तथा सुवर्णमुद्राओंकी भूरि-भूरि 
दक्षिणाएँ दीं। उस समय ब्राह्मणोंने विजयसूचक 
आशीर्वादोंद्वारा राजाका अभ्युदय मनाया और वह 


सैनिकोंसे घिरकर भीष्मजीको आगे करके भाइयोंके 
साथ हस्तिनापुरसे बाहर निकला तथा विशाल तम्बू- 
शामियानोंके साथ कुरुक्षेत्रको गया॥३२--३४॥ 
परिक्रम्य कुरुक्षेत्रं कर्णेन सह कौरवः। 
शिबिरं मापयामास समे देशे जनाधिप॥ ३५॥ 
जनमेजय! कर्णके साथ कुरुक्षेत्रमें जाकर 
दुर्योधनने एक समतल प्रदेशमें शिविरके लिये भूमिको 
नपवाया॥ ३५॥ 
मधुरानूषरे देशे प्रभूतयवसेन्धने । 
यथैव हास्तिनपुरं तद्रच्छिबिरमाबभौ॥ ३६॥ 
ऊसररहित मनोहर प्रदेशमें जहाँ घास और 
ईधनकी बहुतायत थी, दुर्योधनकी सेनाका शिविर 
हस्तिनापुरकी भाँति सुशोभित होने लगा॥ ३६॥ 


इति श्रीमहाभारते उद्योगपर्वणि सैन्यनिर्याणपर्वणि भीष्मसैनापत्ये षट्पञ्चाशदधिकशततमोऽध्यायः॥ १५६॥ 
इस प्रकार श्रीमहाभारत उद्योगपवके अन्तर्गत सैन्यनिर्याणपर्वमें भीव्मका सेनापतित्वविषयक 
एक सौ छण्पनवाँ अध्याय पूरा हुआ॥ १५६ ॥ 


“>>“>>८९ “>>>. 


सप्तपञ्चाशदधिकशततमोऽध्यायः 


युधिष्ठिरके द्वारा अपने सेनापतियोंका अभिषेक, यदुवंशियोंसहित बलरामजीका आगमन 
तथा पाण्डवोंसे विदा लेकर उनका तीर्थयात्राके लिये प्रस्थान 


जनमेजय उवाच 
आपगेयं महात्मानं भीष्मं शस्त्रभृतां वरम्‌। 
पितामहं भारतानां ध्वजं सर्वमहीक्षिताम्‌॥ | ॥ 


रोमांचकारी रणयज्ञ आरम्भ हुआ था, उसमें उन्होंने जब 
दीर्घकालके लिये दीक्षा ले ली, तब इस समाचारको 
सुननेके पश्चात्‌ सम्पूर्ण शस्त्रधारियोंमें श्रेष्ठ महाबाहु 


बृहस्पतिसमं बुद्धया क्षमया पृथिवीसमम्‌। 7 युधिष्ठिरने क्या कहा? भीमसेन तथा अर्जुनने भी 


समुद्रमिव गाम्भीर्ये हिमवन्तमिव स्थिरम्‌॥ २॥: 


प्रजापतिमिवौदार्ये तेजसा भास्करोपमम्‌। 
महेन्द्रमिव शत्रूणां ध्वंसनं शरवृष्टिभिः॥ ३॥ 
रणयज्ञे प्रवितते सुभीमे लोमहर्षणे। 
दीक्षितं चिररात्राय श्रुत्वा तत्र युधिष्ठिरः ४॥ 
किमब्रवीन्महाबाहुः सर्वशस्त्रभृतां वरः। 
भीमसेनार्जुनौ वापि कृष्णो वा प्रत्यभाषत ५॥ 
जनमेजयने पूछा- भगवन्‌! भरतवंशियोंके पितामह 
गंगानन्दन महात्मा भीष्म सम्पूर्ण शस्त्रधारियोंमें श्रेष्ठ थे। 
समस्त राजाओंमें ध्वजके समान उनका बहुत ऊँचा 
स्थान था। वे बुद्धिमें बृहस्पति, क्षमामें पृथ्वी, गम्भीरतामें 
समुद्र, स्थिरतामें हिमवान्‌, उदारतामें प्रजापति और 
तेजमें भगवान्‌ सूर्यके समान थे। वे अपने बाणोंकी 
वर्षाद्वार देवराज इन्द्रके समान शत्रुओंका विध्वंस 
करनेवाले थे। उस समय जो अत्यन्त भयंकर तथा 


उसके बारेमें क्या कहा? अथवा भगवान्‌ श्रीकृष्णने 
अपना मत किस प्रकार व्यक्त किया ?॥ १--५॥ 
वैशम्पायन उवाच 
आपद्भर्मार्थकुशलो महाबुद्धिर्युधिष्ठिर:। 
सर्वान्‌ भ्रातूनू समानीय वासुदेवं च शाश्वतम्‌॥ ६॥ 
उवाच वदतां श्रेष्ठः सान्त्वपूर्वमिदं वचः। 
बैशम्पायनजीने कहा--राजन्‌! आपद्धर्मके 
विषयमे कुशल, वक्ताओंमे शरेष्ठ, परम बुद्धिमान्‌ युधिष्ठिरने 
उस समय सम्पूर्ण भाइयों तथा सनातन भगवान्‌ 
वासुदेवको बुलाकर सान्त्वनापूर्वक इस प्रकार 
कहा-॥६३॥ 
पर्याक्रामत सैन्यानि यत्तास्तिष्ठत दंशिताः ॥ ७॥ 
पितामहेन वो युद्धं पूर्वमेव भविष्यति। 
तस्मात्‌ सप्तसु सेनासु प्रणेतृन्‌ मम पश्यता ८॥ 


१४७० 


श्रीमहाभारते 


[ उद्योगपर्वणि 


ह कक ———्—्—्ि्—्—्् oe 


“तुम सब लोग सब ओर घूम-फिरकर अपनी 
सेनाओंका निरीक्षण करो और कवच आदिसे सुसज्जित 
होकर खड़े हो जाओ। सबसे पहले पितामह भीष्मसे 
तुम्हारा युद्ध होगा। इसलिये अपनी सात अक्षौहिणी 
सेनाओंके सेनापतियोंकी देखभाल कर लो'॥७-८॥ 

कृष्ण उवाच 

यथाईति भवान्‌ वक्तुमस्मिन्‌ काले ह्युपस्थिते। 
तथेदमर्थवद्‌ वाक्यमुक्तं ते भरतर्षभ॥ ९॥ 

भगवान्‌ श्रीकृष्ण बोले भरतकुलभूषण! 
ऐसा अवसर उपस्थित होनेपर आपको जैसी बात 
कहनी चाहिये, वैसी ही यह अर्थयुक्त बात आपने 
कही है॥ ९॥ 
रोचते मे महाबाहो क्रियतां यदनन्तरम्‌। 
नायकास्तव सेनायां क्रियन्तामिह सप्त वै॥ १०॥ 

महाबाहो! मुझे आपकी बात ठीक लगती है; अतः 
इस समय जो आवश्यक कर्तव्य है, उसका पालन 
कीजिये। अपनी सेनाके सात सेनापतियोंको यहाँ निश्चित 
कर लीजिये॥ १०॥ 

वैशम्पायन उवाच 

ततो द्रुपदमानाय्य विराटं शिनिपुङ्गवम्‌। 
धृष्टद्युम्नं च पाञ्चाल्यं धृष्टकेतुं च पार्थिव ११॥ 
शिखण्डिनं च पाञ्चाल्यं सहदेवं च मागधम्‌। 
एतान्‌ सप्त महाभागान्‌ वीरान्‌ युद्धाभिकाङ्क्षिणः ॥ १२॥ 
सेनाप्रणेतृन्‌ विधिवदभ्यषिञ्चद्‌ युधिष्ठिरः। 
सर्वसेनापतिं चात्र धृष्टद्युम्नं चकार ह॥ १३॥ 
द्रोणान्तहेतोरूत्पन्नो य इद्वाज्ातवेदसः। 

वैशम्पायनजी कहते हैं-जनमेजय! तदनन्तर 
राजा द्रुपद, विराट, सात्यकि, पांचालराजकुमार धृष्टद्युम्न, 
धृष्टकेतु, पांचालवीर शिखण्डी और मगधराज सहदेव-- 
इन सात युद्धाभिलाषी महाभाग वीरोंको युधिष्ठिरने 
विधिपूर्वक सेनापतिके पदपर अभिषिक्त कर दिया और 
धृष्टयुम्मको सम्पूर्ण सेनाओंका प्रधान सेनापति बना 
दिया, जो द्रोणाचार्यका अन्त करनेके लिये प्रज्वलित 
अग्निसे उत्पन्न हुए थे॥ ११-१३३ ॥ 
सर्वेषामेव तेषां तु समस्तानां महात्मनाम्‌॥ १४॥ 
सेनापतिपतिं चक्रे गुडाकेशं धनंजयम्‌ 

तदनन्तर उन्होंने निद्राविजयी वीर धनंजयको उन 
समस्त महामना चीर सेनापतियोंका भी अधिपति बना 
दिया॥ १४३ ॥ 


अर्जुनस्यापि नेता च संयन्ता चैव वाजिनाम्‌॥ १५॥ 

संकर्षणानुजः श्रीमान्‌ महाबुद्दिर्जनार्दनः। 
अर्जुनके भी नेता और उनके घोड़ोंके भी नियन्ता 

हुए बलरामजीके छोटे भाई परम बुद्धिमान्‌ श्रीमान्‌ 

भगवान्‌ श्रीकृष्ण॥ १५३॥ 

तद्‌ दृष्ट्बोपस्थितं युद्धं समासन्नं महात्ययम्‌॥ १६॥ 

प्राविशद्‌ भवनं राजन्‌ पाण्डवानां हलायुधः। 


सहाक्र्रप्रभृतिभिर्गदसाम्बोद्धवादिभिः ॥ १७॥ 
रौक्मिणेयाहुकसुतैश्चारुदेष्णपुरोगमैः | 
वृष्णिमुख्यैरधिगतैर्व्याघ्ररिव बलोत्कटैः १८॥ 


अभिगुप्तो महाबाहुर्मरुद्भिरि वासवः। 
नीलकौशेयवसनः कैलासशिखरोपमः ॥ १९॥ 
सिंहखेलगतिः श्रीमान्‌ मदरक्तान्तलोचनः। 
राजन्‌! तदनन्तर उस महान्‌ संहारकारी युद्धको 
अत्यन्त संनिकट और प्रायः उपस्थित हुआ देख नीले 
रंगका रेशमी वस्त्र पहने कैलासशिखरके समान गौर- 
वर्णवाले हलधारी महाबाहु श्रीमान्‌ बलरामजीने पाण्डवोंके 
शिविरमें सिंहके समान लीलापूर्वक गतिसे प्रवेश किया। 
उनके नेत्रोंक कोने मदसे अरुण हो रहे थे। उनके साथ 
अक्रूर आदि यदुवंशी तथा गद, साम्ब, उद्धव, प्रद्युम्न, चारुदेष्ण 
तथा आहुकपुत्र आदि प्रमुख वृष्णिवंशी भी जो सिंह 
और व्याघ्रोंके समान अत्यन्त उत्कट बल-शाली थे, 
उन सबसे सुरक्षित बलरामजी वैसे ही सुशोभित 
हुए, मानो मरुद्गणोंके साथ महेन्द्र शोभा पा रहे हों॥ 
तं दृष्टा धर्मराजश्च केशवश्च महाद्युतिः ॥ २०॥ 
उदतिष्ठत्‌ ततः पार्थो भीमकर्मा वृकोद्रः। 
गाण्डीवधन्वा ये चान्ये राजानस्तत्र केचन॥ २१॥ 
उन्हें देखते ही धर्मराज युधिष्ठिर, महातेजस्वी 
श्रीकृष्ण, भयंकर कर्म करनेवाले कुन्तीपुत्र भीमसेन 
तथा अन्य जो कोई भी राजा वहाँ विद्यमान थे, वे सब- 
के-सब उठकर खड़े हो गये॥ २०-२१॥ 
पूजयांचक्रिरे ते वै समायान्तं हलायुधम्‌ 
ततस्तं पाण्डवो राजा करे पस्पर्श पाणिना॥ २२॥ 
हलायुध बलरामजीको आया देख सबने उनका 
समादर किया। तदनन्तर पाण्डुनन्दन राजा युधिष्ठिरने 
अपने हाथसे उनके हाथका स्पर्श किया॥ २२॥ 
वासुदेवपुरोगास्तं सर्व एवाभ्यवादयन्‌। 
विराटद्रुपदौ वृद्धावभिवाद्य हलायुधः॥ २३॥ 
युधिष्ठरिण सहित उपाविशदरिंदमः। 


पाण्डवोंके डेरेमें बलरामजी 

श्रीकृष्ण आदि सब लोगोंने उन्हें प्रणाम किया। 
तत्पश्चात्‌ बूढ़े राजा विराट और द्वुपदको प्रणाम करके 
शत्रुदमन बलराम युधिष्ठिरके साथ बैठे॥२३३॥ 
ततस्तेषूपविष्टेषु पार्थिवेषु समन्ततः। 
वासुदेवमभिप्रेक्ष्य रौहिणेयोऽभ्यभाषत॥ २४॥ 

फिर उन सब राजाओंके चारों ओर बैठ जानेपर 
रोहिणीनन्दन बलरामने भगवान्‌ श्रीकृष्णकी ओर देखते 
हुए कहा-॥ २४॥ 
भवितायं महारौद्रो दारुणः पुरुषक्षयः। 
दिष्टमेतद भ्रुवं मन्ये न शक्यमतिवर्तितुम्‌॥ २५॥ 

“जान पड़ता है यह महाभयंकर और दारुण 
नरसंहार होगा ही। प्रारब्धके इस विधानको मैं अटल 


मानता हूँ। अब इसे हटाया नहीं जा सकता॥ २५॥ 
तस्माद्‌ युद्धात समुत्तीर्णानपि वः ससुहज्जनान्‌। 
अरोगानक्षतेदेहेद्रष्टास्मीति मतिर्मम॥ २६॥ 
“इस युद्धसे पार हुए आप सब सुहदोंको में 
अक्षत शरीरसे युक्त और नीरोग देखूँगा। ऐसा मेरा 
विश्वास है॥ २६॥ 
समेतं पार्थिवं क्षत्रं कालपक्वमसंशयम्‌। 
विमर्दश्च महान्‌ भावी मांसशोणितकर्दमः॥ २७॥ 
“इसमें संदेह नहीं कि यहाँ जो-जो क्षत्रिय 
नरेश एकत्र हुए हैं, उन सबको कालने अपना 


श्रीमहाभारते 


[ उद्योगपर्वणि 


ग्रास बनानेके लिये पका दिया है। महान्‌ जनसंहार 
होनेवाला है। इसमें रक्त और मांसकी कोच जम 
जायगी॥ २७॥ 
उक्तो मया वासुदेवः पुनः पुनरुपह्वरे। 
सम्बन्धिषु समां वृत्ति वर्तस्व मधुसूदन॥ २८॥ 
पाण्डवा हि यथास्माकं तथा दुर्योधनो नृपः। 
तस्यापि क्रियतां साह्यं स पर्येति पुनः पुनः॥ २९॥ 
“मैने एकान्तमें श्रीकृष्णसे बार-बार कहा था 
कि मधुसूदन! अपने सभी सम्बन्धियोंके प्रति 
एक-सा बर्ताव करो; क्योंकि हमारे लिये जैसे 
पाण्डव हैं, वैसा ही राजा दुर्योधन है। उसकी भी 
सहायता करो। वह बार-बार अपने यहाँ चवकर लगाता 
है॥ २८-२९॥ 
तच्च मे नाकरोद वाक्यं त्वदर्थे मधुसूदनः। 
निर्विष्टः सर्वभावेन धनंजयमवेक्ष्य ह॥ ३०॥ 
“परंतु युधिष्ठिर! तुम्हारे लिये ही मधुसूदन 
श्रीकृष्णने मेरी उस बातको नहीं माना है। ये अर्जुनको 
देखकर सब प्रकारसे उसीपर निछावर हो रहे हैं॥ ३०॥ 
श्ुवो जयः पाण्डवानामिति मे निश्चिता मतिः। 
तथा ह्यभिनिवेशोऽयं वासुदेवस्य भारत॥ ३१॥ 
“मेरा निश्चित विशवास है कि इस युद्धमें 
पाण्डवोंकी अवश्य विजय होगी। भारत! श्रीकृष्णका 
भी ऐसा दृढ़ संकल्प है॥ ३१॥ 
न चाहमुत्सहे कृष्णमृते लोकमुदीक्षितुम्‌। 
ततोऽहमनुवर्तामि केशवस्य चिकीर्षितम्‌॥ ३२॥ 
“मैं तो श्रीकृष्णके बिना इस सम्पूर्ण जगतूकी 
ओर आँख उठाकर देख भी नहीं सकता; अतः ये 
केशव जो कुछ करना चाहते हैं, मैं उसीका अनुसरण 
करता हूँ॥ ३२॥ 
उभौ शिष्यौ हि मे वीरौ गदायुद्भविशारदौ। 
तुल्यस्नेहोऽस्म्यतो भीमे तथा दुर्योधने नृपे॥ ३३॥ 
“भीमसेन और दुर्योधन ये दोनों ही वीर मेरे 
शिष्य एवं गदायुद्धमें कुशल हैं; अतः मैं इन दोनोंपर 
एक-सा स्नेह रखता हूँ॥ ३३॥ 
तस्माद्‌ यास्यामि तीर्थानि सरस्वत्या निषेवितुम्‌। 
न हि शक्ष्यामि कौरव्यान्‌ नश्यमानानुपेक्षितुम्‌॥ ३४॥ 
“इसलिये मैं सरस्वती नदीके तटवर्ती तीर्थोका 
सेवन करनेके लिये जाऊँगा; क्योंकि मैं नष्ट होते हुए 
कुरुबंशियोंको उस अवस्थामें देखकर उनकी उपेक्षा 


सैन्यनिर्याणपर्व ] 


अष्टपञ्चाशदधिकशततमोऽध्यायः 

नहीं कर सकूँगा'॥ ३४॥ 
एवमुक्त्वा महाबाहुरनुज्ञातशच पाण्डवैः। 


ऐसा कहकर महाबाहु बलरामजी पाण्डवोंसे विदा 
ले मधुसूदन श्रीकृष्णको संतुष्ट करके तीर्थयात्राके लिये 


तीर्थयात्रां ययौ रामो निर्वर्त्यं मध्षुसूदनम्‌॥ ३५॥ | चले गये॥ ३५॥ 


इति श्रीमहाभारते उद्योगपर्वणि सैन्यनिर्याणपर्वणि बलरामतीर्थयात्रागमने सप्तपञ्चाशदधिकशततमोऽध्यायः ॥ १५७॥ 
इस प्रकार श्रीमहाभारत उद्योगपवके अन्तर्गत सैन्यनिर्याणयर्वमें बलयामजीके तीर्थयात्राके लिये जानेसे सम्बन्ध 
रखनेवाला एक सौ सत्तावनवाँ अध्याय पूरा हुआ॥ १५७॥ 


अष्टपञ्चाशदधिकशततमोऽध्यायः 


रुक्मीका सहायता देनेके लिये आना; परंतु पाण्डव और कौरव दोनों 
पक्षोंके द्वारा कोरा उत्तर पाकर लौट जाना 


वैशम्पायन उवाच 
एतस्मिन्नेव काले तु भीष्मकस्य महात्मनः। 
हिरण्यरोम्णो नृपतेः साक्षादिन्द्रसखस्य वै॥ १॥ 
आकूतीनामधिपतिभाजस्यातियशस्विनः l 
दाक्षिणात्यपतेः पुत्रो दिक्षु रुक्मीति विश्रुतः॥ २॥ 
वैशम्पायनजी कहते हैं-जनमेजय! इसी समय 
अति यशस्वी दाक्षिणात्य देशके अधिपति भोजवंशी 
तथा इन्द्रके सखा हिरण्यरोमा नामवाले संकल्पोंके 
स्वामी महामना भीष्मकका सगा पुत्र, सम्पूर्ण दिशाओंमें 
विख्यात रुक्मी, पाण्डवोंके पास आया॥ १-२॥ 
यः किंपुरुषसिंहस्य गन्धमादनवासिनः। 
कृत्स्नं शिष्यो धनुर्वेदं चतुष्पादमवाप्तवान्‌॥ ३॥ 
जिसने गन्धमादननिवासी किंपुरुषप्रवर दुमका 
शिष्य होकर चारों पादोंसे युक्त सम्पूर्ण धनुर्वेदको शिक्षा 
प्राप्त को थी॥ ३॥ 
यो माहेन्द्र धनुलेभे तुल्यं गाण्डीवतेजसा। 
शाङ्गेण च महाबाहुः सम्मितं दिव्यलक्षणम्‌॥ ४॥ 
जिस महाबाहुने गाण्डीवधनुषके तेजके समान ही 
तेजस्वी विजय नामक धनुष इन्द्रदेवतासे प्राप्त किया 
था। वह दिव्य लक्षणोंसे सम्पन्न धनुष शारङ्गधनुषको 
समानता करता था॥ ४॥ 
त्रीण्येवैतनि दिव्यानि धनूंषि दिवि चारिणाम्‌। 
वारुणं गाण्डिवं तत्र माहेन्द्रं विजयं धनुः। 
शाङ्खं तु वैष्णवं प्राहुर्दिव्यं तेजोमयं धनुः ॥ ५॥ 
चुलोकमें विचरनेवाले देवताओंके ये तीन ही धनुष 
दिव्य माने गये हैं। उनमेंसे गाण्डीव धनुष वरुणका, 
विजय देवराज इन्द्रका त्तथा शार्ङ्ग नामक दिव्य तेजस्वी 
धनुष भगवान्‌ विष्णुका बताया गया है॥ ५॥ 


धारयामास तत्‌ कृष्णः परसेनाभयावहम्‌। 
गाण्डीवं पावकाल्लेभे खाण्डवे पाकशासनिः॥ ६॥ 
शत्रुसेनाको भयभीत करनेवाले उस शारङ्ग- 
धनुषको भगवान्‌ श्रीकृष्णने धारण किया और खाण्डव- 
दाहके समय इन्द्रकुमार अर्जुने साक्षात्‌ अग्निदेवसे 
गाण्डीवधनुष प्राप्त किया था॥ ६॥ 
द्रुमाद्‌ रुक्मी महातेजा विजयं प्रत्यपद्यत। 
संछिद्य मौरवान्‌ पाशान्‌ निहत्य मुरमोजसा॥ ७॥ 
निर्जित्य नरकं भौममाहृत्य मणिकुण्डले। 
षोडश स्त्रीसहस्त्राणि रत्नानि विविधानि च॥ ८॥ 
प्रतिपेदे हृषीकेशः शाङ्ग च धनुरुत्तमम्‌। 
महातेजस्वी रुक्मीने द्रुमसे विजय नामक धनुष 
पाया था। भगवान्‌ श्रीकृष्णने अपने तेज और बलसे मुर 
दैत्यके पाशोंका उच्छेद करके भूमिपुत्र नरकासुरको 
जीतकर जब उसके यहाँसे अदितिके मणिमय कुण्डल 
वापस ले लिये और सोलह हजार स्त्रियों तथा नाना 
प्रकारके रलोंको अपने अधिकारमें कर लिया, उसी समय 
उन्हे शार्ङ्ग नामक उत्तम धनुष भी प्राप्त हुआ था ॥ ७-८३ ॥ 
रुक्मी तु विजयं लब्ध्वा धनुर्मेघनिभस्वनम्‌॥ ९॥ 
विभीषयन्निव जगत्‌ पाण्डवानभ्यवर्तत। 
रुक्मी मेघकी गर्जनाके समान भयानक टंकार 
करनेवाले विजय नामक धनुषको पाकर सम्पूर्ण जगत्को 
भयभीत-सा करता हुआ पाण्डवोंके यहाँ आया॥ ९३ ॥ 
नामृष्यत पुरा योऽसौ स्वबाहुबलगर्वितः॥ ९०॥ 
रुक्मिण्या हरणं वीरो वासुदेवेन धीमता। 
यह वही वीर रुक्मी था, जो अपने बाहुबलके घमंडमें 
आकर पहले परम बुद्धिमान्‌ भगवान्‌ श्रीकृष्णके द्वार किये 
गये रुक्मिणीके अपहरणको नहीं सह सका था॥ १०६ ॥ 


TS ST 

कृत्वा प्रतिज्ञां नाहत्वा निवर्तिष्ये जनार्दनम्‌॥ ११ ॥ 
ततोऽन्वधावद्‌, वार्ष्णेयं सर्वशस्त्रभृतां वरः। 

वह सम्पूर्ण शस्त्रधारियोंमें श्रेष्ठ था। उसने यह 
प्रतिज्ञा करके कि मैं वृष्णिवंशी श्रीकृष्णको मारे बिना 
अपने नगरको नहीं लौटूँगा, उनका पीछा किया था॥ ११ ३॥ 
सेनया चतुरङ्गिण्या महत्या दूरपातया॥ १२॥ 
विचित्रायुधवर्षिण्या गङ्गयेव प्रवृद्धया। 
उस समय उसके साथ विचित्र आयुधों और 
कवचोंसे सुशोभित, दूरतकके लक्ष्यको मार गिरानेमें 
समर्थ तथा बढी हुई गंगाके समान विशाल चतुरंगिणी 
सेना थी॥ १२३॥ 
स समासाद्य वार्ष्णेयं योगानामीश्वरं प्रभुम्‌॥ १३॥ 
व्यंसितो व्रीडितो राजन्‌ नाजगाम स कुण्डिनम्‌। 

राजन्‌! योगेश्वर भगवान्‌ श्रीकृष्णके पास पहुँचकर 
उनसे पराजित होनेके कारण लज्जित हो वह पुनः 
कुण्डिनपुरको नहीं लौटा॥ १३३॥ 
यत्रैव कृष्णेन रणे निर्जितः परवीरहा॥ १४॥ 
तत्र भोजकटं नाम कृतं नगरमुत्तमम्‌। 

भगवान्‌ श्रीकृष्णने जहाँ युद्धमें शन्रुवीरोंका हनन 
करनेवाले रुक्मीको हराया था, वहीं रुक्मीने भोजकट 
नामक उत्तम नगर बसाया॥ १४३॥ 
सैन्येन महा तेन प्रभूतगजवाजिना॥ १५॥ 
पुरं तद्‌ भुवि विख्यातं नाम्ना भोजकटं जृप। 

राजन्‌! प्रचुर हाथी-घोड़ोंबाली विशाल सेनासे 
सम्पन्न वह भोजकट नामक नगर सम्पूर्ण भूमण्डलमें 
विख्यात है॥ १५३॥ 
स भोजराजः सैन्येन महता परिवारितः॥ १६॥ 
अक्षौहिण्या महावीर्यः पाण्डवान्‌ क्षिप्रमागमत्‌। 

महापराक्रमी भोजराज रुक्मी एक अक्षौहिणी 
विशाल सेनासे घिरा हुआ शीघ्रतापूर्वक पाण्डवोंके 
पास आया॥ १६३॥ 
ततः स कवच धन्वी तली खड्गी शरासनी॥ १७॥ 
ध्वजेनादित्यवर्णेन प्रविवेश महाचमूम्‌। 

उसने कवच, धनुष, दस्ताने, खड्ग और तरकस 
धारण किये सूर्यके समान तेजस्वी ध्वजके साथ 
पाण्डवाँकी विशाल सेनामें प्रवेश किया॥ १७३ ॥ 
विदितः पाण्डवेयानां वासुदेवप्रियेप्सया॥ १८ 
युधिष्ठिरस्तु तं राजा प्रत्युद्गम्याभ्यपूजयत्‌। 

वह वसुदेवनन्दन भगवान्‌ श्रीकृष्णका प्रिय करनेकी 


श्रीमहाभारते 


[ उद्योगपर्वणि 


इच्छासे आया था। पाण्डवोंको उसके आगमनको 
सूचना दी गयी, तब राजा युधिष्ठिरने आगे बढ़कर 
उसकी अगवानी की और उसका यथायोग्य आदर- 
सत्कार किया॥ १८३ ॥ 
स॒ पूजितः पाण्डुपुत्रैर्यथान्यायं सुसंस्तुतः॥ १९॥ 
प्रतिगृह्य तु तान्‌ सर्वान्‌ विश्रान्तः सहसैनिकः । 
पाण्डवोंने रुक्मीका विधिपूर्वक आदर-सत्कार 
करके उसकी भूरि-भूरि प्रशंसा की। रुक्मीने भी उन 
सबको प्रेमपूर्वक अपनाकर सैनिकोंसहित विश्राम 
किया॥ १९३॥ 
उवाच मध्ये वीराणां कुन्तीपुत्रं धनंजयम्‌॥ २०॥ 
सहायोऽस्मि स्थितो युद्धे यदि भीतोऽसि पाण्डव। 
करिष्यामि रणे साह्ममसहां तव शत्रुभिः ॥ २१॥ 
तदनन्तर वीरोंके बीचमें बैठकर उसने कुन्तीकुमार 
अर्जुनसे कहा--' पाण्डुनन्दन! यदि तुम डरे हुए हो तो 
मै युद्धमें तुम्हारी सहायताके लिये आ पहुँचा हूँ। मैं इस 
महायुद्धमें तुम्हारी वह सहायता करूँगा, जो तुम्हारे 
शत्रुओंके लिये असह्य हो उठेगी॥ २०-२१॥ 
न हिमे विक्रमे तुल्यः पुमानस्तीह कश्चन। 
हनिष्यामि रणे भागं यन्मे दास्यसि पाण्डव॥ २२॥ 

“इस जगत्में मेरे समान पराक्रमी दूसरा 
कोई पुरुष नहीं है। पाण्डुकुमार! तुम शत्रुओंका जो 
भाग मुझे सौंप दोगे, मैं समरभूमिमें उसका संहार कर 
डालूँगा॥ २२॥ 
अपि द्रोणकृपौ वीरौ भीष्मकर्णावथो पुनः। 
अथवा सर्व एवैते तिष्ठन्तु वसुधाधिपाः॥ २३॥ 
निहत्य समरे शत्रूंस्तव दास्यामि मेदिनीम्‌। 

“मेरे हिस्सेमें द्रोणाचार्य, कृपाचार्य तथा 
वीरवर भीष्म एवं कर्ण ही क्यों न हों, किसीको 
जीवित नहीं छोडँगा अथवा यहाँ पधारे हुए ये सब 
राजा चुपचाप खड़े रहें। मैं अकेला ही समरभूमिमें 
तुम्हारे सारे शत्रुओंका वध करके तुम्हें पृथ्वीका राज्य 
अर्पित कर दूँगा'॥ २३३॥ 
इत्युक्तो धमराजस्य केशवस्य च संनिधौ॥ २४॥ 
शृण्वतां पार्थिवेन्द्राणामन्येषां चैव सर्वशः। 
वासुदेवमभिप्रेक्ष्य धर्मराजं च पाण्डवम्‌॥ २५॥ 
उवाच धीमान्‌ कौन्तेयः प्रहस्य सखिपूर्वकम्‌ 

धर्मराज युधिष्ठिर तथा भगवान्‌ श्रीकृष्णके समीप 
अन्य सब राजाओंके सुनते हुए रुक्मीके ऐसा कहनेपर 


सैन्यनिर्याणपर्व ] 


परमबुद्धिमान्‌ कुन्तीपुत्र अर्जुनने वसुदेवनन्दन श्रीकृष्ण 
और धर्मराज युधिष्ठिरकी ओर देखते हुए मित्रभावसे 
हँसकर कहा--॥ २४-२५६ ॥ 
कौरवाणां कुले जातः पाण्डोः पुत्रो विशेषत: ॥ २६॥ 
द्रोणं व्यपदिशञ्शिष्यो वासुदेवसहायवान्‌। 
शरीतोऽस्मीति कथं ब्रूयां दधानो गाण्डिवं धनुः॥ २७॥ 
“वीर! मैं कौरवोंके कुलमें उत्पन्न हुआ हूँ। 
विशेषतः महाराज पाण्डुका पुत्र हूँ। आचार्य द्रोणको 
अपना गुरु कहता हूँ और स्वयं उनका शिष्य कहलाता 
हूँ। इसके सिवा साक्षात्‌ भगवान्‌ श्रीकृष्ण हमारे सहायक 
हैं और मैं अपने हाथमें गाण्डीव धनुष धारण करता हूँ। 
ऐसी स्थितिमें मैं अपने-आपको डरा हुआ कैसे कह 
सकता हूँ ?॥ २६-२७॥ 
युध्यमानस्य मे वीर गन्धर्वैः सुमहाबलैः। 
सहायो घोषयात्रायां कस्तदाऽऽसीत्‌ सखा मम॥ २८॥ 
“वीरवर! कौरवोंकी घोषयात्राके समय जब मैंने 
महाबली गन्धर्वोके साथ युद्ध किया था, उस समय 
कौन-सा मित्र मेरी सहायताके लिये आया था ?॥ २८॥ 
तथा प्रतिभये तस्मिन्‌ देवदानवसंकुले। 
खाण्डवे युध्यमानस्य कः सहायस्तदाभवत्‌॥ २९॥ 
“खाण्डववनमें देवताओं और दानवोंसे 
परिपूर्ण भयंकर युद्धमें जब मैं अपने प्रतिपक्षियोंके 
साथ युद्ध कर रहा था, उस समय मेरा कौन 
सहायक था ?॥ २९॥ 
निवातकवचैर्युद्धे कालकेयैश्च दानवैः। 
तत्र मे युध्यमानस्य कः सहायस्तदाभवत्‌॥ ३०॥ 
'जब निवातकवच तथा कालकेय नामक दानवोंके 
साथ छिड़े हुए युद्धमें मैं अकेला ही लड़ रहा था, उस 
समय मेरी सहायताके लिये कौन आया था?॥ ३०॥ 
तथा विराटनगरे कुरुभिः सह संगरे। 
युध्यतो बहुभिस्तत्र कः सहायोऽभवन्मम॥ २१॥ 
“इसी प्रकार विराटनगरमें जब कौरवोंके साथ 
होनेवाले संग्राममें मैं अकेला ही बहुत-से वीरोंके 
साथ युद्ध कर रहा था, उस समय मेरा सहायक कौन 
था २॥ ३१॥ 
उपजीव्य रणे रुद्रं शक्रं वैश्रवणं यमम्‌। 
वरुणं पावकं चैव कृपं द्रोणं च माधवम्‌॥ ३२॥ 
धारयन्‌ गाण्डिवं दिव्यं धनुस्तेजोमयं दृढम्‌ 
अक्षय्यशरसंयुक्तो दिव्यास्त्रपरिबृंहितः॥ ३३॥ 


अष्टपञ्चाशदधिकशततमोऽध्यायः 


४७५ 


कथमस्मद्विधो ब्रूयाद्‌ भीतोऽस्मीति यशोहरम्‌ 
वचनं नरशार्दूल वज्रायुधमपि स्वयम्‌॥ ३४॥ 
“मैंने युद्धमें सफलताके लिये रुद्र, इन्द्र, यम, 
कुबेर, वरुण, अग्नि, कृपाचार्य, द्रोणाचार्य तथा भगवान्‌ 
श्रीकृष्णकी आराधना की है। मैं तेजस्वी, दृढ़ एवं 
दिव्य गाण्डीव धनुष धारण करता हूँ। मेरे पास अक्षय 
बाणोंसे भरे हुए तरकस मौजूद हैं और दिव्यास्त्रोके 
ज्ञानसे मेरी शक्ति बढ़ी हुई है। नरश्रेष्ठ! फिर मेरे-जैसा 
पुरुष साक्षात्‌ वज्रधारी इन्द्रके सामने भी “मैं डरा 
हुआ हूँ? यह सुयशका नाश करनेवाला वचन कैसे 
कह सकता है ?॥ ३२-३४॥ 
नास्मिभीतो महाबाहो सहायार्थश्च नास्ति मे। 
यथाकामं यथायोगं गच्छ वान्यत्र तिष्ठ वा॥ ३५॥ 
“महाबाहो! मैं डरा हुआ नहीं हूँ तथा मुझे 
सहायककी भी आवश्यकता नहीं है। आप अपनी 
इच्छाके अनुसार जैसा उचित समझें अन्यत्र चले 
जाइये या यहीं रहिये'॥ ३५॥ 
वैशम्पायन उवाच 
(तच्छुत्वा वचनं तस्य विजयस्य हि धीमतः।) 
विनिवर्त्य ततो रुक्मी सेनां सागरसंनिभाम्‌। 
दुर्योधनमुपागच्छत्‌ तथैव भरतर्षभ॥ ३६॥ 
वैशम्पायनजी कहते हैं- भरतश्रेष्ठ! उन परम 
बुद्धिमान्‌ अर्जुनका यह वचन सुनकर रुक्मी अपनी 
समुद्र-सदूश विशाल सेनाको लौटाकर उसी प्रकार 
दुर्योधनके पास गया॥ ३६॥ 
तथैव चाभिगम्यैनमुवाच वसुधाधिपः। 
प्रत्याख्यातश्च तेनापि स तदा शूरमानिना॥ ३७॥ 
दुर्योधनसे मिलकर राजा रुक्मीने उससे भी वैसी 
ही बातें कहीं । तब अपनेको शूरवीर माननेवाले दुर्योधनने 
भी उसकी सहायता लेनेसे इन्कार कर दिया॥ ३७॥ 
द्वावेव तु महाराज तस्माद्‌ युद्धादपेयतुः। 
रौहिणेयश्च वार्ष्णेयो रुक्मी च वसुधाधिपः॥ ३८॥ 
महाराज! उस युद्धसे दो ही वीर अलग हो गये 
थे-एक तो वृष्णिवंशी रोहिणीनन्दन बलराम और 
दूसरा राजा रुक्मी ॥ ३८॥ 
गते रामे तीर्थयात्रां भीष्मकस्य सुते तथा। 
उपाविशन्‌ पाण्डवेया मन्त्राय पुनरेव च॥३९॥ 
बलरामजीके तीर्थयात्रामें और भीष्मकपुत्र 
रुक्मीके अपने नगरको चले जानेपर पाण्डवोंने पुनः 


ले ै ऐृ॒क्‍॒॒ मात 


गुप्त मन्त्रणाके लिये बैठक की॥ ३९॥ 
| 


श्रीमहाभारते 


[ उद्योगपर्वणि 


भारत! राजाओंसे भरी हुई धर्मराजकी वह सभा 
तारों और चन्द्रमासे विचित्र शोभा धारण करनेवाले 


समितिर्धर्मराजस्य सा 
शुशुभे तारकैश्चित्रा चयौश्चन्द्रेणेव भारत॥ ४०॥ आकाशकी भाँति सुशोभित हुई ॥ ४०॥ 
इति श्रीमहाभारते उद्योगपर्वणि सैन्यनिर्याणपर्वणि रुक्मिप्रत्याख्याने अष्टपञ्चाशदधिकशततमोऽध्यायः॥ १५८ ॥ 
इस प्रकार श्रीमहाभारत उद्योगपर्वके अन्तर्गत सैन्यनिर्याणपर्वमे रुक्मीप्रत्याख्यानविषयक 
एक सो अट्ठावनवाँ अध्याय पूरा हुआ॥ १५८॥ 
[दाक्षिणात्य अधिक पाठका र श्लोक मिलाकर कुल ४० १ श्लोक हैं ] 


Leo TO लल 


एकोनषष्ट्यधिकशततमोऽध्यायः 


धृतराष्ट्र और संजयका संवाद 


जनमेजय उवाच 
तथा व्यूढेष्वनीकेषु कुरुक्षेत्रे द्विजर्षभ। 
किमकुर्वशच कुरवः कालेनाभिप्रचोदिताः॥ १॥ 
जनमेजयने पूछा--द्विजश्रेष्ठ! जब इस प्रकार 
कुरुक्षेत्रमें सेनाएँ मोर्चा बाँधकर खड़ी हो गयीं, तब 
'कालप्रेरित कौरवोंने क्या किया ?॥ १॥ 
वैशम्पायन उवाच 
तथा व्यूढेष्वनीकेषु यत्तेषु भरतर्षभ। 
धृतराष्ट्रो महाराज संजयं वाक्यमब्रवीत्‌॥ २॥ 
वैशम्पायनजीने कहा- भरतकुलभूषण महाराज! 
जब वे सभी सेनाएँ कुरुक्षेत्रमें व्यूहरचनापूर्वक डर 
गयीं, तब धृतराष्ट्रने संजयसे कहा-॥ २॥ 
एहि संजय सर्व मे आचक्ष्वानवशेषतः। 
सेनानिवेशे यद्‌ वृत्तं कुरुपाण्डवसेनयोः॥ ३॥ 
“संजय! यहाँ आओ और कौरवों तथा पाण्डवोंको 
सेनाके पड़ाव पड़ जानेपर वहाँ जो कुछ हुआ हो, वह 
सब मुझे पूर्णरूपसे बताओ॥ ३॥ 
दिष्टमे् परं मन्ये पौरुषं चाप्यनर्थकम्‌। 
यदहं बुद्ध्यमानोऽपि युद्धदोषान्‌ क्षयोदयान्‌॥ ४॥ 
तथापि निकृतिप्रज्ञं पुत्रं दुर्द्यृतदेविनम्‌। 
न शक्नोमि नियन्तुं वा कर्तु वा हितमात्मनः॥ ५॥ 
“मैं तो समझता हूँ' दैव ही प्रबल है। उसके 
सामने पुरुषार्थ व्यर्थ है; क्योंकि मैं युद्धके दोषोंको 
अच्छी तरह जानता हूँ। वे दोष भयंकर संहार उपस्थित 
करनेवाले हैं, इस बातको भी समझता हूँ, तथापि 
ठगविद्याके पण्डित तथा कपरझूत करनेवाले अपने 
पुत्रको न न तो रोक सकता हूँ और न अपना हित-साधन 
ही कर सकता हूँ॥ ४-५॥ 


भवत्येव हि मे सूत बुद्धिदोंषानुदर्शिनी। 

दुर्योधनं समासाद्य पुनः सा परिवर्तते॥ ६॥ 
'सूत! मेरी बुद्धि उपर्युक्त दोषोंको बारंबार देखती 

और समझती है तो भी दुर्योधनसे मिलनेपर पुनः 

बदल जाती है॥६॥ 

एवं गते वै यद्‌ भावि तद्‌ भविष्यति संजय। 

क्षत्रधर्मः किल रणे तनुत्यागो हि पूजितः॥ ७॥ 
“संजय! ऐसी दशामें अब जो कुछ होनेवाला है, 

वह होकर ही रहेगा। कहते हैं, युद्धमें शरीरका त्याग 

करना निश्चय ही सबके द्वारा सम्मानित क्षत्रियधर्म है' ॥ ७॥ 

संजय उवाच 

त्वद्युक्तोऽयमनुप्रश्‍नो महाराज यथेच्छसि। 

न तु दुर्योधने दोषमिममाधातुमर्हसि॥ ८॥ 
संजयने कहा--महाराज! आपने जो कुछ पूछा 

है और आप जैसा चाहते हैं, वह सब आपके योग्य 

है; परंतु आपको युद्धका दोष दुयोधनके माथेपर नहीं 

मढ़ना चाहिये॥ ८॥ 

शृणुष्वानवशेषेण वदतो मम पार्थिव। 

य आत्मनो दुश्चरितादशुभं प्राण्नुयान्नरः। 

न स कालं न वा देवानेनसा गन्तुमर्हति॥ ९॥ 
भूपाल! मैं सारी बातें बता रहा हूँ, आप सुनिये। 

जो मनुष्य अपने बुरे आचरणसे अशुभ फल पाता है, 

वह काल अथवा देवताओंपर दोषारोपण करनेका 

अधिकारी नहीं है॥९॥ 

महाराजे मनुष्येषु निन्ह्यं यः सर्वमाचरेत्‌ 

स वध्यः सर्वलोकस्य निन्दितानि समाचरन्‌॥ १०॥ 
महाराज! जो पुरुष दूसरे मनुष्यंके साथ सर्वथा 

निन्दनीय व्यवहार करता है, वह निन्दित आचरण 


उलूकदूतागमनपर्व ] 


करनेवाला पापात्मा सब लोगोंके लिये वध्य है॥ १०॥ 
निकारा मनुजश्रेष्ठ पाण्डवैस्त्वत्प्रतीक्षया। 
अनुभूताः सहामात्तैर्निकृतैरधिदेवने॥ ११॥ 
नरश्रेष्ठ! जूएके समय जो बारंबार छल-कपट 
और अपमानके शिकार हुए थे, अपने मन्त्रियोंसहित उन 
पाण्डवोंने केवल आपका ही मुँह देखकर सब तरहके 
तिरस्कार सहन किये हैं॥ ११॥ 
हयानां च गजानां च राज्ञां चामिततेजसाम्‌। 
वैशसं समरे वृत्तं यत्‌ तन्मे शृणु सर्वशः॥ १२॥ 
इस समय युद्धके कारण घोड़ों, हाथियों तथा 
अमिततेजस्वी राजाओंका जो विनाश प्राप्त हुआ है, 
उसका सम्पूर्ण वृत्तान्त आप मुझसे सुनिये॥ १२॥ 
स्थिरो भूत्वा महाप्राज्ञ सर्वलोकक्षयोदयम्‌। 
यथाभूतं महायुद्धे श्रुत्वा चैकमना भव॥ १३॥ 
महामते! इस महायुद्धमें सम्पूर्ण लोकोंके विनाशको 
सूचित करनेवाला जो-जो वृत्तान्त जैसे-जैसे घटित हुआ 
है, वह सब स्थिर होकर सुनिये और सुनकर एकचित्त 


षष्ट्यधिकशततमोऽध्यायः 


बने रहिये (व्याकुल न होइये) ॥ १३॥ 
न होव कर्ता पुरुषः कर्मणोः शुभपापयोः । 
अस्वतन्त्रो हि पुरुषः कार्यते दारुयन्त्रवत्‌ १४॥ 
क्योंकि मनुष्य पुण्य और पापके फलभोगकी 
प्रक्रियामें स्वतन्त्र कर्ता नहीं है; क्योंकि मनुष्य प्रारब्धके 
अधीन है, उसे तो कठपुतलीकी भाँति उस कार्यमें 
प्रवृत्त होना पड़ता है॥ १४॥ 
केचिदीश्वरनिर्दिष्टाः केचिदेव यदुच्छया। 
पूर्वकर्मभिरप्यन्ये त्रैधमेतत्‌ प्रदृश्यते। 
तस्मादनर्थमापन्नः स्थिरो भूत्वा निशामय॥ १५॥ 
कोई ईश्वरकी प्रेरणासे कार्य करते हैं, कुछ लोग 
आकस्मिक संयोगवश कर्मोमें प्रवृत्त होते हैं तथा 
दूसरे बहुत-से लोग अपने पूर्वकर्मोकी प्रेरणासे कार्य 
करते हैं। इस प्रकार ये कार्यकी त्रिविध अवस्थाएँ 
देखी जाती हैं, इसलिये इस महान्‌ संकटमें पड़कर 
आप स्थिरभावसे (स्वस्थ चित्त होकर) सारा वृत्तान्त 
सुनिये ॥ १५॥ 


इति श्रीमहाभारते उद्योगपर्वणि सैन्यनिर्याणपर्वीण संजयवाक्ये एकोनषष्ट्यधिकशततमोऽध्यायः॥ १५९॥ 
इस प्रकार श्रीमहाभारत उद्योगपर्वके अन्तर्गत सैन्यनिर्याणपर्वमें संजयवाक्यविषयक 
एक सौ उनसठवाँ अध्याय पूरा हुआ॥ १५९ ॥ 


( उलूकदूतागमनपर्व ) 

दुर्योधनका उलूकको दूत बनाकर पाण्डवोंके पास भेजना और 
उनसे कहनेके लिये संदेश देना 


संजय उवाच 
हिरण्वत्यां निविष्टेषु पाण्डवेषु महात्मसु। 
न्यविशन्त महाराज कौरवेया यथाविधि॥ १॥ 
संजय कहते हैं-महाराज! महात्मा पाण्डवोंने 
जब हिरण्वती नदीके तटपर अपना पड़ाव डाल 
दिया, तब कौरवोंने भी विधिपूर्वक दूसरे स्थानपर 
अपनी छावनी डाली॥ १॥ 
तत्र दुयोधनो राजा निवेश्य बलमोजसा। 
सम्मानयित्वा नृपतीन्‌ यस्य गुल्मांस्तथैव च॥ २॥ 
राजा दुर्योधने वहाँ अपनी शक्तिशालिनी सेना 
ठहराकर समस्त राजाओंका समादर करके उन सबको 
रक्षाके लिये कई गुल्म सैनिकोंकी टुकड़ियोंकों तैनात 
कर दिया॥ २॥ 


आरक्षस्य विधिं कृत्वा योधानां तत्र भारत। 
कर्ण दुःशासनं चैव शकुनिं चापि सौबलम्‌॥ ३॥ 
आनाय्य नृपतिस्तत्र मन्त्रयामास भारत। 
भारत! इस प्रकार योद्धाओंके संरक्षणको व्यवस्था 
करके राजा दुर्योधने कर्ण, दुःशासन तथा सुबलपुत्र 
शकुनिको बुलाकर गुप्तरूपसे मन्त्रणा की॥३ ॥ 
तत्र दुर्योधनो राजा कर्णेन सह भारत॥ ४॥ 
सम्भाषित्वा च कर्णेन भ्रात्रा दुःशासनेन च। 
सौबलेन च राजेन्द्र मन्त्रयित्वा नरर्षभ ५॥ 
आहूयोपह्वरे राजन्नुलूकमिदमब्रवीत्‌। 
राजेन्द्र! भरतनन्दन! नरश्रेष्ठ! दुर्योधनने कर्ण, 
भाई दुःशासन तथा सुबलपुत्र शकुनिसे सम्भाषण एवं 
सलाह करके उलूकको एकान्तमें बुलाकर उसे इस 

प्रकार कहा ॥४-५२॥ 
उलूक गच्छ कैतव्य पाण्डवान्‌ सहसोमकान्‌॥ ६ ॥ 
गत्वा मम वचो ब्रूहि वासुदेवस्य शृण्वतः। 
इदं तत्‌ समनुप्राप्तं ॥७॥ 
'पाण्डवानां कुरूणां च युद्धं लोकभयंकरम्‌। 
चूतकुशल शकुनिके पुत्र उलूक! तुम सोमकों 
और पाण्डवोंके पास जाओ तथा वहाँ पहुँचकर वासुदेव 
श्रीकृष्णके सामने ही उनसे मेरा यह संदेश कहो-- 
“कितने ही वर्षोसे जिसका विचार चल रहा था, वह 
सम्पूर्ण जगत्के लिये अत्यन्त भयंकर कौरव-पाण्डवोंका 
युद्ध अब सिरपर आ पहुँचा है॥ ६-७३॥ 
यदेतत्‌ कत्थनावाक्यं संजयो महदब्रवीत्‌॥ ८॥ 
वासुदेवसहायस्य गर्जतः सानुजस्य ते। 
मध्ये कुरूणां कौन्तेय तस्य कालोऽयमागतः ॥ ९॥ 
यथा वः सम्प्रतिज्ञात तत्‌ सर्व क्रियतामिति। 
'कुन्तीकुमार युधिष्ठिर! श्रीकृष्णको सहायता 
पाकर भाइयोंसहित गर्जना करते हुए तुमने संजयसे जो 
आत्मश्लाधापूर्ण बातें कही थीं और जिन्हें संजयने कौरवोंकी 
सभामें बहुत बढ़ा-चढ़ाकर सुनाया था, उन सबको सत्य 
करके दिखानेका यह अवसर आ गया है। तुमलोगोंने 
जो-जो प्रतिज्ञा की हैं, उन सबको पूर्ण करो'॥ ८-९३ ॥ 
ज्येष्ठं तथैव कौन्तेयं ब्रूयास्त्वं वचनान्मम॥ १०॥ 
उलूक! तुम मेरे कहनेसे कुन्तीके ज्येष्ठ पुत्र 
युधिष्ठिरके सामने जाकर इस प्रकार कहना- ॥ १०॥ 
भ्रातृभिः सहितः सर्वे: सोमकैश्च सकेकयैः। 
कथं वा धार्मिको भूत्वा त्वमधर्मे मनः कृथाः॥ ११॥ 
“राजन्‌! तुम तो अपने सभी भाइयों, सोमकों और 
केकयोंसहित बड़े धर्मात्मा बनते हो। धर्मात्मा होकर 
अधर्ममें कैसे मन लगा रहे हो?॥ ११॥ 
य इच्छसि जगत्‌ सर्व नश्यमानं नृशंसवत्‌ 
अभयं सर्वभूतेभ्यो दाता त्वमिति मे मतिः॥ १२॥ 
“मेरा तो ऐसा विश्वास था कि तुमने समस्त 
प्राणियांको अभयदान दे दिया है; परंतु इस समय तुम 
एक निर्दय मनुष्यकी भाँति सम्पूर्ण जगतूका विनाश 
देखना चाहते हो॥ १२॥ 
श्रूयते हि पुरा गीतः श्लोकोऽयं भरतर्षभ। 
प्रह्मदेनाथ भ्रं ते हृते राज्ये तु दैवतैः॥ ९३॥ 
' भरतश्रेष्ठ! तुम्हारा कल्याण हो। सुना जाता है 
कि पूर्वकालमें जब देवताओंने प्रह्मदका राज्य 
छीन लिया था, तब उन्होंने इस श्लोकका गान 
किया था॥१३॥ 


श्रीमहाभारते 


[ उद्योगपर्वणि 


यस्य धर्मध्वजो नित्यं सुरा ध्वज इवोच्छ्तिः। 
प्रच्छन्नानि च पापानि बैडालं नाम तद्‌ व्रतम्‌॥ १४॥ 
. 'देवताओ! साधारण ध्वजकी भाँति जिसकी 
धर्ममयी ध्वजा सदा ऊँचेतक फहराती रहती है; परंतु 
जिसके द्वारा गुप्तरूपसे पाप भी होते रहते हैं, उसके 
उस व्रतको बिडालब्रत कहते हैं॥ १४॥ 
अत्र ते वर्तयिष्यामि आख्यानमिदमुत्तमम्‌। 
कथितं नारदेनेह पितुर्मम नराधिप॥ १५॥ 
' नरेश्वर! इस विषयमें तुम्हें यह उत्तम आख्यान सुना 
रहा हूँ, जिसे नारदजीने मेरे पिताजीसे कहा था॥ १५॥ 
मार्जारः किल दुष्टात्मा निश्चेष्टः सर्वकर्मसु । 
ऊर्ध्वबाहुः स्थितो राजन्‌ गङ्गातीरे कदाचन॥ १६॥ 
'राजन्‌! यह प्रसिद्ध है कि किसी समय एक दुष्ट 
बिलाव दोनों भुजाएँ ऊपर किये गंगाजीके तटपर खड़ा 
रहा। वह किसी भी कार्यके लिये तनिक भी चेष्टा नहीं 
करता था॥ १६॥ 
स वै कृत्वा मनःशुद्धि प्रत्ययार्थं शरीरिणाम्‌। 
करोमि धर्ममित्याह सर्वानेव शरीरिणः॥ १७॥ 
“इस प्रकार समस्त देहधारियोंपर विश्वास 
जमानेके लिये वह सभी प्राणियोंस यही कहा करता 
था कि अब मैं मानसिक शुद्धि करके-हिंसा छोड़कर 
धर्माचरण कर रहा हूँ॥ १७॥ 
तस्य कालेन महता विश्रम्भं जग्मुरण्डजाः। 
समेत्य च प्रशंसन्ति मार्जारं तं विशाम्पते॥ १८॥ 
“राजन्‌! दीर्घकालके पश्चात्‌ धीरे-धीरे पक्षियोंने 
उसपर विश्वास कर लिया। अब वे उस बिलावके पास 
आकर उसकी भूरि-भूरि प्रशंसा करने लगे॥ १८॥ 
पूज्यमानस्तु तैः सर्वे: पक्षिभिः पक्षिभोजनः। 
आत्मकार्यं कृतं मेने चर्यायाश्च कृतं फलम्‌॥ १९॥ 
“पक्षियोंको अपना आहार बनानेवाला वह 
बिलाव जब उन समस्त पक्षियोंद्वारा अधिक आदर- 
सत्कार पाने लगा, तब उसने यह समझ लिया कि मेरा 
काम बन गया और मुझे धर्मानुष्ठानका भी अभीष्ट 
फल प्राप्त हो गया॥ १९॥ 
अथ दीर्घस्य कालस्य तं देशं मूषिका ययुः। 
ददृशुस्तं च ते तत्र धार्मिकं ब्रतचारिणम्‌॥ २०॥ 
“तदनन्तर बहुत समयके पश्चात्‌ उस स्थानमें चूहे 
भी गये। वहाँ जाकर उन्होंने कठोर व्रतका पालन 
करनेवाले उस धर्मात्मा बिलावको देखा॥ २०॥ 
कार्येण महता युक्तं दम्भयुक्तेन भारत। 
तेषां मतिरियं राजन्नासीत्‌ तत्र विनिश्चये॥ २१॥ 


उलूकदूतागमनपर्व ] 


“भारत! दम्भयुक्त महान्‌ कर्मोके अनुष्ठानमें लगे 
हुए उस बिलावको देखकर उनके मनमें यह विचार 
उत्पन्न हुआ॥ २१॥ 
बहुमित्रा वयं सर्वे तेषां नो मातुलो ह्ययम्‌। 
रक्षां करोतु सततं वृद्धबालस्य सर्वशः॥ २२॥ 

“हम सब लोगोंके बहुत-से मित्र हैं, अत: अब यह 
बिलाव भी हमारा मामा होकर रहे और हमारे यहाँ जो वृद्ध 
तथा बालक हैं, उन सबकी सदा रक्षा करता रहे॥ २२॥ 
उपगम्य तु ते सर्वे बिडालमिदमब्रुवन्‌। 
भवत्प्रसादादिच्छामश्चर्तु चैव यथासुखम्‌॥ २३॥ 
भवान्‌ नो गतिरव्यग्रा भवान्‌ नः परमः सुहत्‌। 
ते वयं सहिताः सर्वे भवन्तं शरणं गताः॥ २४॥ 

“यह सोचकर वे सभी उस बिलावके पास गये 
और इस प्रकार बोले-*मामाजी! हम सब लोग 
आपको कृपासे सुखपूर्वक विचरना चाहते हैं। आप 
ही हमारे निर्भय आश्रय हैं और आप ही हमारे परम 
सुहृद्‌ हैं। हम सब लोग एक साथ संगठित होकर 
आपकी शरणमें आये हैं॥ २३-२४॥ 
भवान्‌ धर्मपरो नित्यं भवान्‌ धर्मे व्यवस्थितः। 

स नो रक्ष महाप्रज्ञ त्रिदशानिव वञ्रभृत्‌॥ २५॥ 

“आप सदा धर्ममें तत्पर रहते हैं और धर्ममें ही 
आपकी निष्ठा है। महामते! जैसे वज्रधारी इन्द्र देवताओंकी 
रक्षा करते हैं, उसी प्रकार आप हमारा संरक्षण करें॥ 
एवमुक्तस्तु तैः सर्वैर्मूषिकैः स॒ विशाम्पते। 
प्रत्युवाच ततः सर्वान्‌ मूषिकान्‌ मूषिकान्तकृत्‌॥ २६॥ 
हूयोर्योगं न पश्यामि तपसो रक्षणस्य च। 
अवश्यं तु मया कार्य वचनं भवतां हितम्‌॥ २७॥ 

“प्रजानाथ! उन सम्पूर्ण चूहोंके द्वारा इस प्रकार 
कहे जानेपर मूषकोंके लिये यमराजस्वरूप उस बिलावने 
उन सबको इस प्रकार उत्तर दिया--'मैं तपस्या भी करूँ 
और तुम्हारी रक्षा भी-इन दोनों कार्योका परस्पर 
सम्बन्ध मुझे दिखायी नहीं देता है-ये दोनों काम एक 
साथ नहीं चल सकते हैं। तथापि मुझे तुमलोगोंके 
'हितकी बात भी अवश्य करनी चाहिये॥ २६-२७॥ 
युष्माभिरपि कर्तव्यं वचनं मम नित्यशः। 
तपसास्मि परिश्रान्तो दृढं नियममास्थितः॥ २८॥ 
ज चापि गमने शक्ति काञ्चित्‌ पश्यामि चिन्तयन्‌। 
सोऽस्मि नेयः सदा तात नदीकूलमितः परम्‌॥ २९॥ 

“तुम्हें भी प्रतिदिन मेरी एक आज्ञाका पालन करना 
होगा। मैं तपस्या करते-करते बहुत थक गया हूँ और 
टुढतापूर्वक संयम-नियमके पालनमें लगा रहता हूँ। 


षष्ट्यधिकशततमोऽध्यायः 

बहुत सोचनेपर भी मुझे अपने भीतर चलने-फिरनेकी 
कोई शक्ति नहीं दिखायी देती; अतः तात! तुम्हें सदा 
मुझे यहाँसे नदीके तटतक पहुँचाना पड़ेगा॥ २८-२९॥ 
तथेति तं प्रतिज्ञाय मूषिका भरतर्षभ। 
वृद्धबालमथो सर्व मार्जाराय न्यवेदयन्‌॥ ३०॥ 
* भरतश्रेष्ठ! बहुत अच्छा' कहकर चूहोने बिलावको 
आज्ञाका पालन करनेके लिये हामी भर ली और वृद्ध 
तथा बालकोंसहित अपना सारा परिवार उस बिलावको 
सौंप दिया॥ ३०॥ 
ततः स पापो दुष्टात्मा मूषिकानथ भक्षयन्‌। 
पीवरश्च सुवर्णश्च दृढबन्धश्च जायते॥ ३९॥ 
“फिर तो वह पापी एवं दुष्टात्मा बिलाव प्रतिदिन 
चूहोंको खा-खाकर मोटा और सुन्दर होने लगा। उसके 
अंगोंकी एक-एक जोड़ मजबूत हो गयी॥ ३१॥ 
मूषिकाणां गणश्चात्र भृशं संक्षीयतेऽथ सः। 
मार्जारो वर्धते चापि तेजोबलसमन्वितः॥ ३२॥ 
“इधर चूहोंकी संख्या बड़े वेगसे घटने लगी और 
वह बिलाव तेज और बलसे सम्पन्न हो प्रतिदिन बढ्ने 
लगा॥ ३२॥ 
ततस्ते मूषिकाः सर्वे समेत्यान्योऽन्यमब्रुवन्‌। 
मातुलो वर्धते नित्यं वयं क्षीयामहे भृशम्‌॥ ३३॥ 
“तब वे चूहे परस्पर मिलकर एक-दूसरेसे कहने 
लगे--'क्यों जी! क्या कारण है कि मामा तो नित्य 
मोटा-ताजा होता जा रहा है और हमारी संख्या बड़े 
वेगसे घटती चली जा रही है'॥ ३३॥ 
ततः प्राज्ञतमः कश्चिड्डिण्डिको नाम मूषिकः। 
अब्रवीद्‌ वचनं राजन्‌ मूषिकाणां महागणम्‌॥ ३४॥ 
गच्छतां वो नदीतीरं सहितानां विशेषतः। 
पृष्ठतोऽहं गमिष्यामि सहैव मातुलेन तु॥ ३५॥ 
'राजन्‌! उन चूहोंमें कोई डिंडिक नामवाला चूहा 
सबसे अधिक समझदार था। उसने मूषकोंके उस महान्‌ 
समुदायसे इस प्रकार कहा--' तुम सब लोग विशेषतः 
एक साथ नदीके तटपर जाओ। पीछेसे मैं भी मामाके 
साथ ही वहाँ जाऊँगा'॥ ३४-३५॥ 
साधु साध्विति ते सर्वे पूजयांचक्रिरे तदा। 
चक्रुश्चैव यथान्यायं डिण्डिकस्य वचोऽर्थवत्‌॥ ३६॥ 
“तब बहुत अच्छा, बहुत अच्छा' कहकर उन 
सबने डिंडिककी बड़ी प्रशंसा की और यथोचितरूपसे 
उसके सार्थक वचनोंका पालन किया॥ ३६॥ 
अविज्ञानात्‌ ततः सोऽथ डिण्डिकं ह्युपभुक्तवान्‌। 
ततस्ते सहिताः सर्वे मन्त्रयामासुरञ्जसा॥ ३७॥ 

“बिलावको चूहोंकी जागरूकताका कुछ पता नहीं 
था। अत: वह डिडिकको भी खा गया। तदनन्तर एक 
दिन सब चूहे एक साथ मिलकर आपसमें सलाह करने 
लगे॥ ३७॥ 
तत्र वृद्धतमः कश्चित्‌ कोलिको नाम मूषिकः। 
अब्रवीद्‌ वचनं राजन्‌ ज्ञातिमध्ये यथातथम्‌॥ ३८॥ 

“उनमें कोलिक नामसे प्रसिद्ध कोई चूहा था,जो 
अपने भाई-बन्धुओंमें सबसे बूढ़ा था। उसने सब 


~ >> =न्लोगोंको यथार्थ बात बतायी-॥ ३८॥ 


ज मातुलो धर्मकामश्छयामात्रं कृता शिखा। 
ज मूलफलभक्षस्य विष्ठा भवति लोमशा॥ ३९॥ 
' भाइयो | मामाको धर्माचरणकी रत्तीभर भी कामना 
नहीं है। उसने हम-जैसे लोगोंको धोखा देनेके लिये ही 
जटा बढ़ा रखी है। जो फल-मूल खानेवाला है, उसकी 
विष्ठामें बाल नहीं होते॥ ३९॥ 
अस्य गात्राणि वर्धन्ते गणश्च परिहीयते। 
अद्य सप्ताष्टदिवसान्‌ डिण्डिकोऽपि न दृश्यते॥ ४०॥ 
“उसके अंग दिनोंदिन दृष्ट-पुष्ट होते जाते हैं और 
हमारा यह दल रोज-रोज घटता जा रहा है। आज सात- 
आठ दिनोंसे डिंडिकका भी दर्शन नहीं हो रहा है'॥ ४०॥ 
एतच्छुत्वा वचः सर्वे मूषिका विप्रदुद्ुतुः । 
'बिडालोऽपि स दुष्टात्मा जगामैव यथागतम्‌॥ ४१॥ 
“कोलिककी यह बात सुनकर सब चूहे भाग गये 
और वह दुष्टात्मा बिलाव भी अपना-सा मुँह लेकर 
जैसे आया था, वैसे चला गया॥४१॥ 
तथा त्वमपि दुष्टात्मन्‌ बैडालं व्रतमास्थितः। 
चरसि ज्ञातिषु सदा बिडालो मूषिकेष्विव ॥ ४२॥ 
"दुष्टात्मन्‌! तुमने भी इसी प्रकार बिडालब्रत 
धारण कर रखा है। जैसे चूहोंमें बिडालने धर्माचरणका 
ढोंग रच रखा था, उसी प्रकार तुम भी जाति-भाइयोंमें 
धर्माचारी बने फिरते हो॥ ४२॥ 
अन्यथा किल ते वाक्यमन्यथा कर्म दृश्यते। 
दम्भनार्थाय लोकस्य वेदाश्चोपशमश्च ते॥ ४३॥ 
“तुम्हारी बातें तो कुछ और हैं; परंतु कर्म कुछ और 
ही ढंगका दिखायी देता है। तुम्हारा वेदाध्ययन और शान्त 
स्वभाव लोगोंको दिखानेके लिये पाखण्डमात्र है॥ ४३॥ 
त्यक्त्वा छद्म त्विदं राजन्‌ क्षत्रधर्मं समाश्रित:। 
कुरु कार्याणि सर्वाणि धर्मिष्ठोऽसि नरर्षभ।॥ ४४॥ 
“राजन्‌! नरश्रेष्ठ! यदि तुम्‌ धर्मनिष्ठ हो तो यह 
छल-छठद्य छोड़कर क्षत्रियधर्मका आश्रय ले उसीके 
अनुसार सब कार्य करो॥ ४४॥ 


श्रीमहाभारते 

बाहुवीर्येण पृथिवीं लब्ध्वा भरतसत्तम। 
देहि दानं द्विजातिभ्यः पितृभ्यश्च यथोचितम्‌॥ ४५॥ 
' भरतश्रेष्ठ! अपने बाहुबलसे इस पृथ्वीका राज्य 
प्राप्त करके तुम ब्राह्मणोंको दान दो और पितरोंको 
उनका यथोचित भाग अर्पण करो॥ ४५॥ 
क्लिष्टाया वर्षपूगांश्च मातुर्मातृहिते स्थितः। 
प्रमार्जाश्रु रणे जित्वा सम्मानं परमावह॥ ४६॥ 
“तुम्हारी माता वर्षोसे कष्ट भोग रही है; अतः 
माताके हितमें तत्पर हो उसके आँसू पोंछो और युद्धमें 
विजय प्राप्त करके परम सम्मानके भागी बनो॥ ४६॥ 
पञ्च ग्रामा वृता यत्नान्नास्माभिरपवर्जिताः। 
युध्यामहे कथं संख्ये कोपयेम च पाण्डवान्‌॥ ४७॥ 
“तुमने केवल पाँच गाँव माँगे थे, परंतु हमने 
प्रयत्नपूर्वक तुम्हारी वह माँग इसलिये ठुकरा दी है कि 
पाण्डवोंको किसी प्रकार कुपित करें, जिससे संग्राम- 
भूमिमें उनके साथ युद्ध करनेका अवसर प्राप्त हो॥ ४७॥ 
त्वत्कृते दुष्टभावस्य संत्यागो विदुरस्य च। 
जातुषे च गृहे दाहं स्मर तं पुरुषो भव॥ ४८॥ 
“तुम्हारे लिये ही मैंने दुष्टात्मा विदुरका परित्याग 
कर दिया है। लाक्षागृहमें अपने जलाये जानेकी घटनाका 
स्मरण करो और अबसे भी मर्द बन जाओ॥४८॥ 
यच्च कृष्णमवोचस्त्वमायान्तं कुरुसंसदि। 
अयमस्मि स्थितो राजन्‌ शमाय समराय च॥ ४९॥ 
तस्यायमागतः कालः समरस्य नराधिप। 
एतदर्थं मया सर्व कृतमेतद्‌ युधिष्ठिर ॥ ५०॥ 
“तुमने कौरव-सभामें आये हुए श्रीकृष्णसे जो यह 
संदेश दिलाया था कि 'राजन्‌! मैं शान्ति और युद्ध 
दोनोंके लिये तैयार हूँ।' नरेश्वर! उस समरका यह 
उपयुक्त अवसर आ गया है। युधिष्ठिर! इसीके लिये 
मैंने यह सब कुछ किया है॥४९-५०॥ 
किं नु युद्धात्‌ परं लाभे क्षत्रियो बहु मन्यते। 
किं च त्वं क्षत्रियकुले जातः सम्प्रथितो भुवि॥ ५१॥ 
* भला, क्षत्रिय युद्धसे बढ़कर दूसरे किस लाभको 
महत्त्व देता है इसके सिवा, तुमने भी तो क्षत्रियकुलमें 
उत्पन्न होकर इस पृथ्वीपर बड़ी ख्याति प्राप्त की है ॥ ५१॥ 
ड्रोणादस्त्राणि संप्राप्य कृपाच्च भरतर्षभ। 
तुल्ययोनौ समबले वासुदेवं समाश्रितः ५२॥ 
' भरतश्रेष्ठ! द्रोणाचार्य और कृपाचार्यसे अस्त्र 
विद्या प्राप्त करके जाति और बलमें हमारे समान होते 
हुए भी तुमने वसुदेवनन्दन श्रीकृष्णका आश्रय ले रखा 
है (फिर तुम्हें युद्धसे क्यों डरना या पीछे हटना 


उलूकदूतागमनपर्व ] 


चाहिये ?) '॥ ५२॥ 

ब्रूयास्त्वं वासुदेवं च पाण्डवानां समीपतः। 

आत्मार्थ पाण्डवार्थं च यत्ता मां प्रति योधय॥ ५३॥ 
उलूक! तुम पाण्डवोंके समीप वासुदेव श्रीकृष्णसे 

भी कहना- जनार्दन! अब तुम पूरी तैयारी और 

तत्परताके साथ अपनी और पाण्डवोंकी भलाईके लिये 

मेरे साथ युद्ध करो॥ ५३॥ 

सभामध्ये च यद्‌ रूपं मायया कृतवानसि। 

तत्‌ तथैव पुनः कृत्वा सार्जुनो मामभिद्रव ५४॥ 
“तुमने सभामें मायाद्वारा जो विकट रूप बना लिया 

था; उसे पुनः उसी रूपमें प्रकट करके अर्जुनके साथ 

मुझपर धावा बोल दो॥ ५४॥ 

इन्द्रजालं च माया वै कुहका वापि भीषणा। 

आत्तशस्त्रस्य संग्रामे वहत्ति प्रतिगर्जनाः॥ ५५॥ 
"इन्द्रजाल, माया अथवा भयानक कृत्या-ये 

युद्धमें हथियार उठाये हुए शूरवीरके क्रोध एवं सिंहनादको 

और भी बढ़ा देती हैं (उसे डरा नहीं सकतीं) ॥ ५५॥ 

वयमप्युत्सहेम द्यां खं च गच्छेम मायया। 

रसातलं विशामोऽपि ऐन्द्र वा पुरमेव तु॥ ५६॥ 

` “हम भी मायासे आकाशमें उड़ सकते हैं, 

अन्तरिक्षमें जा सकते हैं तथा रसातल या इन्द्रपुरीमें भी 

प्रवेश कर सकते हैं ॥५६॥ 

दर्शयेम च रूपाणि स्वशरीरे बहून्यपि। 

न तु पर्यायतः सिद्धिर्बुद्धिमाणोति मानुषीम्‌॥ ५७॥ 
“इतना ही नहीं, हम अपने शरीरमें बहुत-से रूप 

भी प्रकट करके दिखा सकते हैं; परंतु इन सब 

प्रदर्शनोंसे न तो अपने अभीष्टकी सिद्धि होती है और 

न अपना शत्रु ही मानवीय बुद्धि अर्थात्‌ भयको प्राप्त 

हो सकता है॥ ५७॥ 

मनसैव हि भूतानि धातैव कुरुते वशे। 

यद्‌. ब्रवीषि च वाष्णेय धार्तराष्ट्रानहं रणे॥ ५८॥ 

घातयित्वा प्रदास्यामि पार्थेभ्यो राज्यमुत्तमम्‌। 

आचचक्षे च मे सर्व संजयस्तव भाषितम्‌॥ ५९ 
"एकमात्र विधाता ही अपने मानसिक संकल्पमात्रसे 

समस्त प्राणियोंको वशमें कर लेता है। वार्ष्णेय! तुम जो 

यह कहा करते थे कि मैं युद्धमें धृतराष्ट्रके सभी पुत्रोंको 

मरवाकर उनका सारा उत्तम राज्य कुन्तीके पुत्रोंको दे 

दूँगा। तुम्हारा वह सारा भाषण संजयने मुझे सुना दिया 

था॥ ५८-५९॥ 

मद्द्वितीयेन पार्थेन वैरं वः सव्यसाचिना। 

स सत्यसंगरो भूत्वा पाण्डवार्थे पराक्रमी॥ ६०॥ 

षष्ट्यध्चिकशततमोऽध्यायः 


४८१ 


“तुमने यह भी कहा था कि “कौरवो! मैं जिनका 
सहायक हूँ, उन्हीं सव्यसाची अर्जुनके साथ तुम्हारा वैर 
बढ़ रहा है, इत्यादि। अतः अब सत्यप्रतिज्ञ होकर 
पाण्डवोंके लिये पराक्रमी बनो॥६०॥ 
युध्यस्वाद्य रणे यत्तः पश्यामः पुरुषो भव। 
यस्तु शत्रुमभिज्ञाय शुद्धं पौरुषमास्थितः॥ ६१ ॥ 
करोति द्विषतां शोकं स जीवति सुजीवितम्‌। 

'युद्धमें अब प्रयत्नपूर्वक डट जाओ। हम तुम्हारी 
राह देखते हैं। अपने पुरुषत्वका परिचय दो। जो पुरुष 
शत्रुको अच्छी तरह समझ-बूझकर विशुद्ध पुरुषार्थका 
आश्रय ले शत्रुओंको शोकमग्न कर देता है, वही श्रेष्ठ 
जीवन व्यतीत करता है॥ ६१ ॥ 
अकस्माच्चैव ते कृष्ण ख्यातं लोके महद्‌ यश: ॥ ६२॥ 
अद्येदानीं विजानीमः सन्ति षण्डाः सशृङ्गकाः। 

“श्रीकृष्ण! मैं देखता हूँ संसारमै अकस्मात्‌ ही 
तुम्हारा महान्‌ यश फैल गया है; परंतु अब इस समय 
हमें मालूम हुआ है कि जो लोग तुम्हारे पूजक हैं, वे 
वास्तवमें पुरुषत्वका चिह्न धारण करनेवाले हिजडे 
ही हैं॥ ६२३॥ 
मद्विधो नापि नृपतिस्त्वयि युक्तः कथञ्चन ६३॥ 
संनाहं संयुगे कर्तु कंसभृत्ये विशेषतः। 

'मेरे-जेसे राजाको तुम्हारे साथ, विशेषतः कंसके 
एक सेवकके साथ लड्नेके लिये कवच धारण करके 
युद्धभूमिमें उतरना किसी तरह उचित नहीं है'॥ ६३३॥ 
तं च तूबरकं बालं बह्वाशिनमविद्यकम्‌॥ ६४॥ 
उलूक मद्चो ब्रूहि असकृद्भीमसेनकम्‌ 
विराटनगरे पार्थ यस्त्वं सूदो ह्यभूः पुरा॥ ६५॥ 
बल्लवो नाम विख्यातस्तन्ममैव हि पौरुषम्‌। 

'उलूक! उस बिना मूँछोंके मर्द (अथवा बोझ 
ढोनेवाले बैल), अधिक खानेवाले, अज्ञानी और मूर्ख 
भीमसेनसे भी बारंबार मेरा यह संदेश कहना 'कुन्तीकुमार! 
पहले विराटनगरमें जो तू रसोइया बनकर रहा और 
बल्लवके नामसे विख्यात हुआ, वह सब मेरा ही 
पुरुषार्थ था॥ ६४-६५३ ॥ 
प्रतिज्ञातं भामध्ये न तन्मिथ्या त्वया पुरा॥ ६६॥ 
दुःशासनस्य रुधिरं पीयतां यदि शक्यते। 

“पहले कौरवसभामें तूने जो प्रतिज्ञा की थी, वह 
मिथ्या नहीं होनी चाहिये। यदि तुझमें शक्ति हो तो 
आकर दुःशासनका रक्त पी लेना॥६६ ॥ 
यद ब्रवीमि च कौन्तेय धार्तराष्ट्रानहं रणे॥ ६७॥ 
निहनिष्यामि तरसा तस्य कालोऽयमागतः। 


४८२ 


“कुन्तीकुमार ! तुम जो कहा करते हो कि मैं युद्धमें 
धृतराष्ट्रके पुत्रोंको वेगपूर्वक मार डालूँगा, उसका यह 
समय आ गया है॥६७३ ॥ 
त्वं हि भाज्ये पुरस्कायो भक्ष्ये पेये च भारत॥ ६८॥ 
कव युद्धं क्व च भोक्तव्यं युध्यस्व पुरुषो भव। 

“भारत! तुम निरे भोजनभट्ट हो। अतः अधिक 
खाने-पीनेमें पुरस्कार पानेके योग्य हो। किंतु कहाँ 
युद्ध और कहाँ भोजन? शक्ति हो तो युद्ध करो और 
मर्द बनो॥ ६८३॥ 
शयिष्यसे हतो भूमौ गदामालिङ्ग्य भारत॥ ६९॥ 
तद्‌ वृथा च सभामध्ये वल्गितं ते वृकोदर। 

“भारत! युद्धभूमिमें मेरे हाथसे मारे जाकर तुम 
गदाको छातीसे लगाये सदाके लिये सो जाओगे। 
वृकोदर! तुमने सभामें जाकर जो उछल-कूद मचायी 
थी, वह व्यर्थ ही है'॥ ६९३॥ 
उलूक नकुलं ब्रूहि वचनान्मम भारत॥ ७०॥ 
युध्यस्वाद्य स्थिरो भूत्वा पश्यामस्तव पौरुषम्‌। 
युध्षिष्ठिरानुरागं च द्वेषं च मयि भारत। 
कृष्णायाश्च परिक्लेशं स्मरेदानीं यथातथम्‌॥ ७१॥ 

उलूक! नकुलसे भी कहना-- भारत! तुम मेरे 
'कहनेसे अब स्थिरतापूर्वक युद्ध करो। हम तुम्हारा 
पुरुषार्थ देखेंगे। तुम युधिष्ठिरके प्रति अपने अनुरागको, 
मेरे प्रति बढ़े हुए द्रेषको तथा द्रौपदीके क्लेशको भी इन 
दिनों अच्छी तरहसे याद कर लो'॥ ७०-७१॥ 
ब्रूयास्त्वं सहदेवं च राजमध्ये वचो मम। 
युद्ध्येदानीं रणे यत्तः क्लेशान्‌ स्मर च पाण्डव ७२॥ 

उलूक! तुम राजाओंके बीच सहदेवसे भी मेरी 
यह बात कहना-- पाण्डुनन्दन! पहलेके दिये हुए 
बलेशांको याद कर लो और अब तत्पर होकर 
समरभूमिमें युद्ध करो'॥ ७२॥ 
विराटद्रुपदौ चोभौ ब्रूयास्त्वं वचनान्मम। 
न दृष्टपूर्वा भर्तारो भृत्यैरपि महागुणैः ॥ ७३॥ 
तथार्थपतिभिर्भुत्या यतः सृष्टाः प्रजास्ततः। 
अश्लाघ्योऽयं नरपतिर्युवयोरिति चागतम्‌॥ ७४॥ 

“तदनन्तर विराट और द्रुपदसे भी मेरी ओरसे 
कहना-- विधाताने जबसे प्रजाकी सृष्टि की है, तभीसे 
परम गुणवान्‌ सेवकोंने भी अपने स्वामियोंकी अच्छी 
तरह परख नहीं को; उनके गुण-अवगुणको भलीभाँति 
नहीं पहचाना। इसी प्रकार स्वामियोंने भी सेवकोंको 
ठीक-ठीक नहीं समझा। इसीलिये युधिष्ठिर श्रद्धाके 
योग्य नहीं हैं, तो भी तुम दोनों उन्हें अपना राजा मानकर 

उनकी ओरसे युद्धके लिये यहाँ आये हो॥ ७३-७४॥ 
ते यूयं संहता भूत्वा तद्वधार्थं ममापि च। 
आत्मार्थं पाण्डवार्थं च प्रयुद्धयध्वं मया सह॥ ७५॥ 
“इसलिये तुम सब लोग संगठित होकर मेरे 
वधके लिये प्रयत्न करो। अपनी और पाण्डवोंकी 
भलाईके लिये मेरे साथ युद्ध करो'॥ ७५॥ 
धृष्टद्युम्नं च पाञ्चाल्यं ब्रूयास्त्वं वचनान्मम। 
एष ते समयः प्राप्तो लब्धव्यश्च त्वयापि सः॥ ७६॥ 
“फिर पांचालराजकुमार धृष्टझुम्नको भी मेरा यह 
संदेश सुना देना-- राजकुमार ! यह तुम्हारे योग्य समय 
प्राप्त हुआ है । तुम्हें आचार्य द्रोण अपने सामने ही मिल 
जायँगे॥ ७६॥ 
द्रोणमासाद्य समरे ज्ञास्यसे हितमुत्तमम्‌। 
युध्यस्व ससुहृत्‌ पापं कुरु कर्म सुदुष्करम्‌॥ ७७॥ 
“समरभूमिमें द्रोणाचार्ये सामने जाकर ही तुम 
यह जान सकोगे कि तुम्हारा उत्तम हित किस बातमें 
है। आओ, अपने सुहृदोंके साथ रहकर युद्ध करो और 
गुरुके वधका अत्यन्त दुष्कर पाप कर डालो'॥ ७७॥ 
शिखण्डिनमथो ब्रूहि उलूक वचनान्मम। 
स्त्रीति मत्वा महाबाहुर्न हनिष्यति कौरव: ॥ ७८॥ 
गाङ्गेयो धन्विनां श्रेष्ठो युद्ध्येदानीं सुनिर्भयः। 
कुरु कर्म रणे यत्तः पश्यामः पौरुषं तव॥ ७९॥ 
“उलूक! इसके बाद तुम शिखण्डीसे भी मेरी 
यह बात कहना-- धनुर्धारियोंमें श्रेष्ठ गंगापुत्र कुरुवंशी 
महाबाहु भीष्म तुम्हें स्त्री समझकर नहीं मारेंगे; 
इसलिये तुम अब निर्भय होकर युद्ध करना और समरभूमिमें 
यत्नपूर्वक पराक्रम प्रकट करना। हम तुम्हारा पुरुषार्थ 
देखेंगे ' ॥ ७८-७९॥ 
एवमुक्त्वा ततो राजा प्रहस्योलूकमब्रवीत्‌। . 
धनंजयं पुनर्ब्रूहि वासुदेवस्य शृण्वतः॥ ८०॥ 
ऐसा कहते-कहते राजा दुर्योधन खिलखिलाकेर 
हँस पड़ा। तत्पश्चात्‌ उलूकसे पुनः इस प्रकार बोला- 
'उलूक। तुम वसुदेवनन्दन श्रीकृष्णके सामने ही अर्जुनसे 
पुनः इस प्रकार कहना-॥ ८०॥ 
अस्मान्‌ वा त्वं पराजित्य प्रशाधि पृथिवीमिमाम्‌। 
अथवा निर्जितोऽस्माभी रणे वीर शयिष्यसि॥ ८१॥ 
“वीर धनंजय! या तो तुम्हीं हमलोगोंको परास्त 
करके इस पृथ्वीका शासन करो या हमारे ही हाथोंसे 
मारे जाकर रणभूमिमें सदाके लिये सो जाओ॥ ८१॥ 
राष्ट्रानिर्वासनक्लेशं वनवासं च पाण्डव। 
कृष्णायाश्च परिक्लेशं संस्मरन्‌ पुरुषो भव॥ ८२॥ 

“पाण्डुनन्दन! राज्यसे निर्वासित होने, वनमें निवास 
करने तथा द्रौपदीके अपमानित होनेके क्लेशोंको याद 
करके अब भी तो मर्द बनो॥८२॥ 
यदर्थं क्षत्रिया सूते सर्व तदिदमागतम्‌। 
बलं वीर्य च शौर्य च परं चाप्यस्त्रलाघवम्‌॥ ८३॥ 
पौरुषं दर्शयन्‌ युद्धे कोपस्य कुरु निष्कृतिम्‌। 

* क्षत्राणी जिसके लिये पुत्र पैदा करती है, वह सब 
प्रयोजन सिद्ध करनेका यह समय आ गया है। तुम 
युद्धमें बल, पराक्रम, उत्तम शौर्य, अस्त्र-संचालनकी 
फुर्ती और पुरुषार्थ दिखाते हुए अपने बढ़े हुए क्रोधको 
(हमारे ऊपर प्रयोग करके) शान्त कर लो॥८३३॥ 
परिक्लिष्टस्य दीनस्य दीर्घकालोषितस्य च। 
हृदयं कस्य न स्फोटेदैश्वर्याद्‌ भ्रंशितस्य च॥ ८४॥ 

“जिसे नाना प्रकारका क्लेश दिया गया हो, 
दीर्घकालके लिये राज्यसे निर्वासित किया गया हो तथा 
जिसे राज्यसे वंचित होकर दीनभावसे जीवन बिताना 
पड़ा हो, ऐसे किस स्वाभिमानी पुरुषका हृदय विदीर्ण 
न हो जायगा ?॥ ८४॥ 
कुले जातस्य शूरस्य परवित्तेष्वगृध्यतः। 
आस्थितं राज्यमाक्रम्य कोपं कस्य न दीपयेत्‌॥ ८५॥ 

“जो उत्तम कुलमें उत्पन्न, शूरवीर तथा पराये 
धनके प्रति लोभ न रखनेवाला हो, उसके राज्यको यदि 
कोई दबा बैठा हो तो वह किस वीरके क्रोधको उद्दीप्त 
न कर देगा ?॥ ८५॥ 
यत्‌ तदुक्तं महद्‌ वाक्यं कर्मणा तद्‌ विभाव्यताम्‌। 
अकर्मणा कत्थितेन सन्तः कुपुरुषं विदुः॥ ८६॥ 

“तुमने जो बड़ी-बड़ी बातें कही हैं, उन्हें कार्यरूपमें 
परिणत करके दिखाओ। जो क्रियाद्वारा कुछ न करके 
केवल मुँहसे बातें बनाता है, उसे सज्जन पुरुष कायर 
मानते हैं॥ ८६॥ 
अमित्राणां वशे स्थानं राज्यं च पुनरुद्धर। 
द्वावथौ युद्धकामस्य तस्मात्‌ तत्‌ कुरु पौरुषम्‌॥ ८७॥ 

“तुम्हारा स्थान और राज्य शत्रुओंके हाथमें पड़ा 
है, उसका पुनरुद्धार करो। युद्धको इच्छा रखनेवाले 
पुरुषके ये दो ही प्रयोजन होते हैं; अतः उनकी सिद्धिके 
लिये पुरुषार्थ करो ॥ ८७॥ 
पराजितोऽसि दूतेन कृष्णा चानायिता सभाम्‌। 
शक्योऽमर्षो मनुष्येण कर्तु पुरुषमानिना॥ ८८ 

“तुम जूएमें पराजित हुए और तुम्हारी स्त्री ्रौपदीको 
'सभामें लाया गया। अपनेको पुरुष माननेवाले किसी भी 
मनुष्यको इन बातोंके लिये भारी अमर्ष हो सकता है॥ 

द्वादशैव तु वर्षाणि वने धिष्ण्याद्‌ विवासितः। 
संवत्सरं विराटस्य दास्यमास्थाय चोषितः॥ ८९॥ 

“तुम बारह वर्षोतक राज्यसे निर्वासित होकर वनमें 
रहे हो और एक वर्षतक तुम्हें विराटका दास होकर 
रहना पड़ा है॥८९॥ 
राष्ट्रान्निर्वासनक्लेशं वनवासं च पाण्डव। 
कृष्णायाश्च परिक्लेशं संस्मरन्‌ पुरुषो भव॥ ९०॥ 

“पाण्डुनन्दन! राज्यसे निर्वासनका, वनवासका 
और द्रौपदीके अपमानका क्लेश याद करके तो मर्द 
बनो॥ ९०॥ 
अप्रियाणां च वचनं प्रब्रुवत्सु पुनः पुन: । 
अमर्ष दर्शयस्व त्वममर्षो होव पौरुषम्‌ ९९॥ 

'हमलोग बार-बार तुमलोगोंके प्रति अप्रिय वचन 
कहते हैं। तुम हमारे ऊपर अपना अमर्ष तो दिखाओ; 
क्योंकि अमर्ष ही पौरुष है॥९१॥ 
क्रोधो बलं तथा वीर्य ज्ञानयोगोऽस्त्रलाघवम्‌। 
इह ते दृश्यतां पार्थ युद्ध्यस्व पुरुषो भव॥ ९२॥ 

“पार्थ! यहाँ लोग तुम्हारे क्रोध, बल, वीर्य, 
ज्ञानयोग और अस्त्र चलानेकी फुर्ती आदि गुणोंको देखें। 
युद्ध करो और अपने पुरुषत्वका परिचय दो॥९२॥ 
लोहाभिसारो निर्वृत्तः कुरुक्षेत्रमकर्दमम्‌। 
पुष्टास्तेऽश्वा भृता योधाः शवो युद्ध्यस्व सकेशवः॥ ९३॥ 

अब लोहमय अस्त्र-शस्त्रोंकी बाहर निकालकर 
तैयार करनेका कार्य पूरा हो चुका है। कुरुक्षेत्रकी कोच भी 
सूख गयी है। तुम्हारे घोड़े खूब हृष्ट-पुष्ट हैं और सैनिकोंका 
भी तुमने अच्छी तरह भरण-पोषण किया है; अतः कल 
सबेरेसे ही श्रीकृष्णके साथ आकर युद्ध करो॥ ९३॥ 
असमागम्य भीष्मेण संयुगे किं विकत्थसे। 
आरुरुक्षुर्यथा मन्दः पर्वतं गन्धमादनम्‌॥ ९४॥ 
एवं कत्थसि कौन्तेय अकत्थन्‌ पुरुषो भव। 

' अभी युद्धमें भीष्मजीके साथ मुठभेड़ किये बिना 
तुम क्यों अपनी झूठी प्रशंसा करते हो ? कुन्तीनन्दन! जैसे 
कोई शक्तिहीन एवं मन्दबुद्धि पुरुष गन्धमादन पर्वतपर 
चढ़ना चाहता हो, उसी प्रकार तुम भी अपनी झूठी बड़ाई 
करते हो। मिथ्या आत्मप्रशंसा न करके पुरुष बनो'॥ ९४३ ॥ 
सूतपुत्रं सदुर्धर्षं शल्यं च बलिनां वरम्‌॥ ९५॥ 
द्रोणं च बलिनां श्रेष्ठं शचीपतिसमं युधि। 
अजित्वा संयुगे पार्थ राज्यं कथमिहेच्छसि॥ ९६॥ 

“पार्थ ! अत्यन्त दुर्जय वीर सूतपुत्र कर्ण, बलवानोंमें 
श्रेष्ठ शल्य तथा युद्धमें इन्द्रके समान पराक्रमी एवं 
बलवानोंमें अग्रगण्य द्रोणाचार्यको युद्धमें परास्त किये 

बिना तुम यहाँ राज्य कैसे लेना चाहते हो ?॥ ९५-९६॥ 
ब्राहो धनुषि चाचार्यं वेदयोरन्तगं द्वयोः। 
धुर्यसविक्षोभ्यमनीकचरमच्युतम्‌॥ ९७॥ 
द्रोणं महाद्युतिं पार्थ जेतुमिच्छसि तन्मृषा। 
न हि शुश्रुम वातेन मेरुमुन्मथितं गिरिम्‌॥ ९८॥ 
कुन्तीपुत्र! आचार्य द्रोण ब्राह्मवेद और धनुर्वेद इन 
दोनोंके पारंगत पण्डित हैं। ये युद्धका भार वहन करनेमें 
समर्थ, अक्षोभ्य, सेनाके मध्यभागमें विचरनेवाले तथा 
युद्धके मैदानसे पीछे न हटनेवाले हैं। इन महातेजस्वी 
द्रोणको जो तुम जीतनेकी इच्छा रखते हो, वह मिथ्या 
साहसमात्र है । वायुने सुमेरु पर्वतको उखाड़ फेंका हो, यह 
'कभी हमारे सुननेमें नहीं आया है (इसी प्रकार तुम्हारे लिये 
भी आचार्यको जीतना असम्भव है) ॥ ९७-९८॥ 
अनिलो वा वहेन्मेरुं द्यौर्वापि निपतेन्महीम्‌। 
युगं वा परिवर्तेत यद्येवं स्याद्‌ यथाऽऽत्थ माम्‌॥ ९९॥ 
“तुमने मुझसे जो कुछ कहा है, वह यदि सत्य 
हो जाय, तब तो हवा मेरुको उठा ले, स्वर्गलोक इस 
पृथ्वीपर गिर पड़े अथवा युग ही बदल जाय॥९९॥ 
को हास्ति जीविताकाइश्ली प्राप्येममरिमर्दनम्‌। 
पार्थो वा इतरो वापि कोऽन्यःस्वस्ति गृहान्‌ व्रजेत्‌॥ १०० ॥ 
' अर्जुन हो या दूसरा कोई, जीवनकी इच्छा रखने- 
वाला कौन ऐसा वीर है, जो युद्धमें इन शन्रुदमन आचार्यके 
पास पहुँचकर कुशलपूर्वक घरको लौट सके ?॥ १००॥ 
'कथमाभ्यामभिध्यातः संस्पृष्टो दारुणेन वा। 
रणे जीवन्‌ प्रमुच्येत पदा भूमिमुपस्पृशन्‌॥ १०१॥ 
“ये दोनों द्रोण और भीष्म जिसे मारनेका निश्चय 
कर लें अथवा उनके भयानक अस्त्र आदिसे 
जिसके शरीरका स्पर्श हो जाय, ऐसा कोई भी भूतल- 
निवासी मरणधर्मा मनुष्य युद्धमें जीवित कैसे बच 
सकता हे ?॥ १०१॥ 
किं दर्दुरः कूपशयो यथेमां 
ज बुध्यसे राजचमूं समेताम्‌। 
दुराधर्षा देवचमूप्रकाशां 
गुप्तां नरेन्द्रैस्त्रिदशैरिव द्याम्‌॥ १०२॥ 
प्राच्यः प्रतीच्यैरथ दाक्षिणात्यै 
रुदीच्यकाम्बोजशकेः खशेश्च। 
शाल्वैः समत्स्यैः कुरुमध्यदेश्यै- 
पुलिनदे्विडान्ध्रकाञ्चयैः॥ १०३॥ 
जैसे देवता स्वर्गकी रक्षा करते हैं, उसी प्रकार 
पुर्व, पश्चिम, दक्षिण और उत्तर दिशाओंके नरेश तथा 
काम्बोज, शक, खश, शाल्व, मत्स्य, कुरु और मध्यप्रदेशके 

सैनिक एवं म्लेच्छ, पुलिन्द, द्रविड़, आन्ध्र और कांचीदेशीय 
योद्धा जिस सेनाकी रक्षा करते हैं, जो देवताओंकी 
सेनाके समान दुर्धर्ष एवं संगठित है, कौरवराजकी 
(समुद्रतुल्य) उस सेनाको क्या तुम कूपमण्डूककी 
भाँति अच्छी तरह समझ नहीं पाते?॥ १०२-१०३॥ 
नानाजनौघं युधि सम्प्रवृद्धं | 
गाङ्गं यथा वेगमपारणीयम्‌। 
मां च स्थितं नागबलस्य मध्ये 
युयुत्ससे मन्द किमल्पबुद्धे १०४॥ 
'ओ अल्पबुद्धि मूढ़ अर्जुन! जिसका वेग युद्धकालमें 
गंगाके वेगके समान बढ़ जाता है और जिसे पार करना 
असम्भव है, नाना प्रकारके जनसमुदायसे भरी हुई मेरी 
उस विशाल वाहिनीके साथ तथा गजसेनाके बीचमें 
खड़े हुए मुझ दुर्योधनके साथ भी तुम युद्धकी इच्छा 
कैसे रखते हो?॥ १०४॥ 
अक्षय्याविषुधी चेव अग्निदत्तं च ते रथम्‌। 
जानीमो हि रणे पार्थ केतुं दिव्यं च भारत॥ १०५॥ 
“भारत! हम अच्छी तरह जानते हैं कि तुम्हारे पास 
अक्षय बाणोंसे भरे हुए दो तरकस हैं, अग्निदेवका दिया 
हुआ दिव्य रथ है और युद्धकालमें उसपर दिव्य ध्वजा 
'फहराने लगती है॥ १०५॥ 
अकत्थमानो युद्धयस्व कत्थसेऽर्जुन किं बहु। 
पर्यायात्‌ सिद्दिरेतस्य नैतत्‌ सिध्यति कत्थनात्‌॥ १०६॥ 
(अर्जुन! बातें न बनाकर युद्ध करो। बहुत शेखी 
क्यों बघारते हो? विभिन्न प्रकारोंसे युद्ध करनेपर ही 
राज्यकी सिद्धि हो सकती है। झूठी आत्मप्रशंसा करनेसे 
इस कार्यमें सफलता नहीं मिल सकती॥ १०६॥ 
यदीदं कत्थनाल्लोके सिध्येत्‌ कर्म धनंजय। 
सर्वे भवेयुः सिद्धार्थाः कत्थने को हि दुर्गतः ॥ १०७॥ 
“धनंजय! यदि जगतूमें अपनी झूठी प्रशंसा 
करनेसे ही अभीष्ट कार्यकी सिद्धि हो जाती, तब तो 
सब लोग सिद्धकाम हो जाते; क्योंकि बातें बनानेमें कौन 
दरिद्र और दुर्बल होगा ?॥ १०७॥ 
जानामि ते वासुदेवं सहायं 
जानामि ते गाण्डिवं तालमात्रम्‌। 
जानाम्यहं त्वादृशो नास्ति योद्धा 
जानानस्ते राज्यमेतद्धरामि॥ १०८॥ 
“मैं जानता हूँ कि तुम्हारे सहायक वसुदेवनन्दन 
श्रीकृष्ण हैं, मैं यह भी जानता हूँ कि तुम्हारे पास चार हाथ 
लंबा गाण्डीव धनुष है तथा मुझे यह भी मालूम है कि 
तुम्हारे-जैसा दूसरा कोई योद्धा नहीं है; यह सब जानकर 


उलूकदूतागमनपर्व ] 


भी मैं तुम्हारे इस राज्यका अपहरण करता हूँ॥ १०८॥ 
न तु पर्यायधर्मेण सिद्धि प्राणोति मानव: । 
मनसैवानुकूलानि धातैव कुरुते वशे॥ १०९॥ 
“कोई भी मनुष्य नाममात्रके धर्मद्वारा सिद्धि नहीं 
पाता, केवल विधाता ही मानसिक संकल्पमात्रसे सबको 
अपने अनुकूल और अधीन कर लेता है॥ १०९॥ 
त्रयोदश समा भुक्तं राज्यं विलपतस्तव। 
भूयश्चैव प्रशासिष्ये त्वां निहत्य सबान्धवम्‌॥ ११०॥ 
“तुम रोते-बिलखते रह गये और मैने तेरह वर्षोतक 
तुम्हारा राज्य भोगा। अब भाइयोँसहित तुम्हारा वध करके 
आगे भी में ही इस राज्यका शासन करूंगा॥ ११०॥ 
कव तदा गाण्डिवं तेऽभूद्‌ यत्‌ त्वं दासपणैर्जितः। 
कव तदा भीमसेनस्य बलमासीच्च फाल्गुन॥ १११॥ 
“दास अर्जुन! जब तुम जूएके दाँवपर जीत लिये 
गये, उस समय तुम्हारा गाण्डीव धनुष कहाँ था ? भीमसेनका 
बल भी उस समय कहाँ चला गया था ?॥ १११॥ 
सगदाद्‌ भीमसेनाद वा फाल्गुनाद्‌ वा सगाण्डिवात्‌ । 
न वै मोक्षस्तदाभूद वो विना कृष्णामनिन्दिताम्‌॥ ११२॥ 
'गदाधारी भीमसेन अथवा गाण्डीवधारी अर्जुनसे 
भी उस समय सती साध्वी द्रौपदीका सहारा लिये बिना 
तुमलोगोंका दासभावसे उद्धार न हो सका॥ ११२॥ 
सा वो दास्ये समापन्नान्‌ मोचयामास पार्षती। 
अमानुष्यं समापन्नान्‌ दासकर्मण्यवस्थितान्‌॥ ११३॥ 
“तुम सब लोग अमनुष्योचित दीन दशाको प्राप्त हो 
दासभावमें स्थित थे। उस समय द्रुपदकुमारी कृष्णाने ही 
दासताके संकटमें पड़े हुए तुम सब लोगोंको छुड़ाया था॥ 
अवोचं यत्‌ षण्ढतिलानहं वस्तथ्यमेव तत्‌। 
धृता हि वेणी पार्थेन विराटनगरे तदा॥ ११४॥ 
“मैंने जो उन दिनों तुमलोगोंको हिजड़ा या नपुंसक 
कहा था, वह ठीक ही निकला; क्योंकि अज्ञातवासके 
समय विराटनगरमें अर्जुनको अपने सिरपर स्त्रियोंकी 
भाँति वेणी धारण करनी पड़ी॥ ११४॥ 
सूदकर्मणि विश्रान्तं विराटस्य महानसे। 
भीमसेनेन कौन्तेय यत्‌ तु तन्मम पौरुषम्‌॥ ११५ 
'कुन्तीकुमार! तुम्हारे भाई भीमसेनको राजा विराटके 
रसोईघरमें रसोइयेके काममें ही संलग्न रहकर जो भारी 
श्रम उठाना पड़ा, वह सब मेरा ही पुरुषार्थ है॥ ११५॥ 
एवमेव सदा दण्डं क्षत्रियाः क्षत्रिये दध्षुः। 
वेणीं कृत्वा षण्ढवेषः कन्यां नर्तितवानसि॥ ११६॥ 
! “इसी प्रकार सदासे ही क्षत्रियोंने अपने विरोधी 
क्षत्रियको दण्ड दिया है। इसीलिये तुम्हें भी सिरपर 


षष्ट्यधिकशततमोऽध्यायः 

वेणी रखाकर और हिंजड़ोंका वेष बनाकर राजाके 
अन्तःपुरमें लड़कियोंको नचानेका काम करना पड़ा॥ 
न भयाद्‌. वासुदेवस्य न चापि तव फाल्गुन। 
राज्यं प्रतिप्रदास्यामि युद्धयस्व सहकेशवः ॥ ११७॥ 
“फाल्गुन! श्रीकृष्णके या तुम्हारे भयसे मैं राज्य 
नहीं लौटाऊँगा। तुम श्रीकृष्णके साथ आकर युद्ध 
करो॥ ११७॥ 
न माया हीन्द्रजालं वा कुहका वापि भीषणा। 
आत्तशस्त्रस्य संग्रामे वहन्ति प्रतिगर्जनाः ॥ ११८॥ 
“माया, इन्द्रजाल अथवा भयानक छलना संग्रामभूमिमें 
हथियार उठाये हुए वीरके क्रोध और सिंहनादको ही 
बढ़ाती हैं (उसे भयभीत नहीं कर सकती हैं) ॥ ११८॥ 
वासुदेवसहस्रं वा फाल्गुनानां शतानि वा। 
आसाद्य माममोघेषुं द्रविष्यन्ति दिशो दश॥ ११९॥ 
'हजारों श्रीकृष्ण और सैकड़ों अर्जुन भी अमोघ 
बाणोंवाले मुझ वीरके पास आकर दसौं दिशाओंमें भाग 
जायँगे॥ ११९॥ 
संयुगं गच्छ भीष्मेण भिन्धि वा शिरसा गिरिम्‌। 
तरस्व वा महागाधं बाहुभ्यां पुरुषोदधिम्‌॥ १२०॥ 
“तुम भीष्मके साथ युद्ध करो या सिरसे पहाड़ 
फोड़ो या सैनिकोंके अत्यन्त गहरे महासागरको दोनों 
बाँहोंसे तैरकर पार करो॥ १२०॥ 
शारहूतमहामीनं विविंशतिमहोरगम्‌। 
बुहद्लमहोद्ठेलं सौमदत्तितिमिङ्गिलम्‌॥ १२१॥ 
“हमारे सैन्यरूपी महासमुद्रमें कृपाचार्य महा- 
मत्स्यके समान हैं, विविंशति उसके भीतर रहनेवाला 
महान्‌ सर्प है, बृहद्बल उसके भीतर उठनेवाले विशाल 
ज्चारके समान है, भूरिश्रवा तिमिंगिल नामक मत्स्यके 
स्थानमें है॥ १२१॥ 
भीष्मवेगमपर्यन्तं द्रोणग्राहदुरासदम्‌। 
कर्णशल्यझषावर्त काम्बोजवडवामुखम्‌॥ १२२७ 
“भीष्म उसके असीम वेग हैं, द्रोणाचार्यरूपी 
ग्राहके होनेसे इस सैन्यसागरमें प्रवेश करना अत्यन्त 
दुष्कर है, कर्ण और शल्य क्रमशः मत्स्य तथा आवर्त 
(भँवर)-का काम करते हैं और काम्बोजराज सुदक्षिण 
इसमें बड़वानल हैं॥ १२२॥ 
दुःशासनौघं शलशल्यमत्स्यं 
सुषेणचित्रायुधनागनक्रम्‌ | 
जयद्रथाद्रिं पुरुमित्रगाधं 
दुर्मर्षणोदं शकुनिप्रपातम्‌॥ १२३॥ 
“दुःशासन उसके तीव्र प्रवाहके समान है, शल और 

शल्य मत्स्य हैं, सुषेण और चित्रायुध नाग और मकरके | होगा॥ १२४॥ 


समान हैं, जयद्रथ पर्वत है, पुरुमित्र उसकी गम्भीरता है, 
दुर्मर्षण जल है और शकुनि प्रपात (झरने)-का काम देता 
है॥ १२३॥ 

शस्त्रौघमक्षय्यमभिप्रवृद्धं 

यदावगाह्य श्रमनष्टचेताः । 
भविष्यसि त्वं हतसर्वबान्धव- 
स्तदा मनस्ते परितापमेष्यति॥ १२४॥ 

“भाँति-भाँतिके शस्त्र इस सैन्यसागरके जल- 
प्रवाह हैं। यह अक्षय होनेके साथ ही खूब बढ़ा हुआ 
है। इसमें प्रवेश करनेपर अधिक श्रमके कारण जब 
तुम्हारी चेतना नष्ट हो जायगी, तुम्हारे समस्त बन्धु 
मार दिये जायेगे, उस समय तुम्हारे मनको बड़ा संताप 


तदा मनस्ते त्रिदिवादिवाशुचे- 
र्निवर्तिता पार्थ महीप्रशासनात्‌। 
प्रशाम्य राज्यं हि सुदुर्लभं त्वया 
बुभूषितः स्वर्ग इवातपस्विना॥ १२५॥ 
“पार्थ! जैसे अपवित्र मनुष्यका मन स्वर्गकी 
ओरसे निवृत्त हो जाता है (क्योंकि उसके लिये स्वर्गकी 
प्राप्ति असम्भव है), उसी प्रकार तुम्हारा मन भी उस 
समय इस पृथ्वीपर राज्यशासन करनेसे निराश होकर 
निवृत्त हो जायगा। अर्जुन! शान्त होकर बैठ जाओ। 
राज्य तुम्हारे लिये अत्यन्त दुर्लभ है। जिसने तपस्या नहीं 
की है, वह जैसे स्वर्ग पाना चाहे, उसी प्रकार तुमने भी 
राज्यकी अभिलाषा की है॥ १२५॥ 


इति श्रीमहाभारते उद्योगपर्वणि उलूकदूतागमनपर्वणि दुर्योधनवाक्ये षष्ट्यधिकशततमोऽध्यायः ॥ १६०॥ 
इस प्रकार श्रीमहाभारत उद्योगपर्वके अन्तर्गत उलूकदूतागमनपर्वमे दुर्योधनवाक्यविषयक 
एक सौं साठवाँ अध्याय पूरा हुआ॥ १६०॥ 


लसल) “>>“>> 


एकषष्ट्यधिकशततमोऽध्यायः 
पाण्डवोंके शिविरमें पहुंचकर उलूकका भरी सभामें ठुर्योधनका संदेश सुनाना 


संजय उवाच 

सेनानिवेशं सम्प्राप्तः कैतव्यः पाण्डवस्य ह। 
समागतः पाण्डवेयैर्युधिष्ठिरमभाषत॥ १॥ 

संजय कहते हैं-राजन्‌! तदनन्तर जुआरी शकुनिका 
पुत्र उलूक पाण्डवोंकी छावनीमें जाकर उनसे मिला 
और युधिष्ठिरसे इस प्रकार बोला-॥ १॥ 
अभिज्ञो दूतवाक्यानां यथोक्तं ब्रुवतो मम। 
दुर्योधनसमादेशं श्रुत्वा न क्रोद््रुमहसि॥ २॥ 

“राजन्‌! आप दूतके वचनोंका मर्म जाननेवाले 
हैं। दुर्याधनने जो संदेश दिया है, उसे मैं ज्यों-का-त्यों 
दोहरा दूँगा। उसे सुनकर आपको मुझपर क्रोध नहीं 
करना चाहिये'॥ २॥ 

युधिष्ठिर उवाच 

उलूक न भयं तेऽस्ति ब्रूहि त्वं विगतज्चरः। 
यन्तं धार्तराष्ट्रस्य लुब्धस्यादीर्घदर्शिनः॥ ३॥ 

युधिष्ठिरने कहा--उलूक! तुम्हें (तनिक भी) 
भय नहीं है। तुम निश्चिन्त होकर लोभी और अदूरदर्शी 
दुर्योधनका अभिप्राय सुनाओ॥ ३॥ 
ततो झुतिमतां मध्ये पाण्डवानां महात्मनाम्‌। 
सृञ्जयानां च मत्स्यानां कृष्णस्य च यशस्विनः ॥ ४॥ 


द्रुपदस्य सपुत्रस्य विराटस्य च संनिधौ। 
भूमिपानां च सर्वेषां मध्ये वाक्यं जगाद ह॥५॥ 
(संजय कहते हैं-) तब वहाँ बैठे हुए तेजस्वी 
महात्मा पाण्डवों, सुंजयों, मत्स्यो, यशस्वी श्रीकृष्ण तथा 
पुत्रोंसहित द्रुपद और विराटके समीप समस्त राजाओंके 
बीचमें उलूकने यह बात कही॥ ४-५॥ 
उलूक उवाच 
इदं त्वामब्रवीद्‌ राजा धार्तराष्ट्रो महामनाः। 
शृण्वतां कुरुवीराणां तन्निबोध युधिष्ठिर ६॥ 
उलूक बोला-महाराज युधिष्ठिर! महामना 
धृतराष्ट्रपुत्र दुर्योधने कौरववीरोंके समक्ष आपको यह 
संदेश कहलाया है, इसे सुनिये॥ ६॥ 
पराजितोऽसि झूतेन कृष्णा चानायिता सभाम्‌। 
शक्योऽमर्षो मनुष्येण कर्तु पुरुषमानिना॥ ७॥ 
“तुम जुएमें हारे और तुम्हारी पत्नी द्रौपदीको 
सभामें लाया गया। इस द॒शामें अपनेको पुरुष माननेवाला 
प्रत्येक मनुष्य क्रोध कर सकता है॥७॥ 
द्वादशैव त्तु वर्षाणि वने धिष्ण्याद्‌ विवासितः। 
संवत्सरं विराटस्य दास्यमास्थाय चोषितः॥ ८ ॥ 
“बारह वर्षोतक तुम राज्यसे निर्वासित होकर 


उलूकदूतागमनपर्व ] 


वनमें रहे और एक वर्षतक तुम्हें राजा विराटका दास 
बनकर रहना पड़ा॥८॥ 
अमर्ष राज्यहरणं वनवासं च पाण्डव। 
द्रौपद्याश्च परिक्लेशं संस्मरन्‌ पुरुषो भव॥ ९॥ 
“पाण्डुनन्दन! तुम अपने अमर्षको, राज्यके 
अपहरणको, वनवासको और द्रौपदीको दिये गये 
क्लेशको भी याद करके मर्द बनो॥ ९॥ 
अशक्तेन च यच्छप्तं भीमसेनेन पाण्डव। 
दुःशासनस्य रुधिरं पीयतां यदि शक्यते॥ १०॥ 
पाण्डुपुत्र! तुम्हारे भाई भीमसेनने उस समय कुछ 
करनेमें असमर्थ होनेके कारण जो दुर्वचन कहा था, उसे 
याद करके वे आवें और यदि शक्ति हो, तो दुःशासनका 
रक्त पीयें॥ १०॥ 
लोहाभिसारो निर्वृत्तः कुरुक्षेत्रमकर्दमम्‌। 
समः पन्था भृतास्तेऽश्वाः श्वो युध्यस्व सकेशवः॥ ११॥ 
'लोहेके अस्त्र-शस्त्रोंको बाहर निकालकर उन्हें 
तैयार करने आदिका कार्य पूरा हो गया है, कुरुक्षेत्रको 
कीचड़ सूख गयी है, मार्ग बराबर हो गया है और तुम्हारे 
अश्व भी खूब पले हुए हैं; अतः कल सबेरेसे ही 
श्रीकृष्णके साथ आकर युद्ध करो॥ ११॥ 
असमागम्य भीष्मेण संयुगे किं विकत्थसे। 
आरुरुक्षुर्यथा मन्दः पर्वतं गन्धमादनम्‌॥ १२॥ 
एवं कत्थसि कौन्तेय अकत्थन्‌ पुरुषो भव। 
*युद्धक्षेत्रमें भीष्मका सामना किये बिना ही तुम 
क्यों अपनी झूठी प्रशंसा करते हो? कुन्तीनन्दन! जैसे 
कोई अशक्त एवं मन्दबुद्धि पुरुष गन्धमादन पर्वतपर 
चढ़नेकी इच्छा करे, उसी प्रकार तुम भी अपने बारेमें 
बड़ी-बड़ी बातें किया करते हो। बातें न बनाओ; पुरुष 
बनो (पुरुषत्वका परिचय दो) ॥ १२३ ॥ 
सूतपुत्रं सदुर्धर्ष शल्यं च बलिनां वरम्‌॥ १३ 
द्रोणं च बलिनां श्रेष्ठं शचीपतिसमं युधि। 
अजित्वा संयुगे पार्थ राज्यं कथमिहेच्छसि॥ १४॥ 
“पार्थ! अत्यन्त दुर्जय वीर सूतपुत्र कर्ण, बलवानोंमें 
श्रेष्ठ शल्य तथा युद्धमें शचीपति इन्द्रके समान पराक्रमी 
महाबली द्रोणको युद्धमें जीते बिना तुम यहाँ राज्य कैसे 
लेना चाहते हो ?॥ १३-१४॥ 
ब्राह्मो धनुषि चाचार्यं वेदयोरन्तगं द्वयोः। 
सुधि धुर्यमविक्षोभ्यमनीकचरमच्युतम्‌॥ १५॥ 
द्रोणं महाद्युतिं पार्थ जेतुमिच्छसि तन्मृषा। 
न हि शुश्रुम वातेन मेरुमुन्मथितं गिरिम्‌॥ १६॥ 
' आचार्य द्रोण ब्राह्मवेद और धनुर्वेद दोनोंके पारंगत 


एकषष्ट्यधिकशततमोऽध्यायः 

पण्डित हैं । वे युद्धका भार वहन करनेमें समर्थ, अक्षोभ्य, 
सेनाके मध्यमें विचरनेवाले तथा संग्रामभूमिसे कभी 
पीछे न हटनेवाले हैं। पार्थ! तुम उन्हीं महातेजस्वी 
द्रोणको जो जीतनेकी इच्छा करते हो, वह व्यर्थ दुःसाहस- 
मात्र है। वायुने कभी सुमेरु पर्वतको उखाड़ फेंका हो, 
यह कभी हमारे सुननेमें नहीं आया॥ १५-१६॥ 
अनिलो वा -वहेन्मेरुं झर्वापि निपतेन्महीम्‌। 
युगं वा परिवर्तेत यद्येवं स्याद्‌यथाऽऽत्थ माम्‌॥ १७॥ 
“तुम जैसा मुझसे कहते हो, वैसा ही यदि सम्भव हो 
जाय, तब तो वायु भी सुमेरु पर्वतको उठा ले, स्वर्गलोक 
पृथ्वीपर गिर पड़े अथवा युग ही बदल जाय॥ १७॥ 
को ह्यस्ति जीविताकाङ्क्षी प्राप्येममरिमर्दनम्‌। 
राजो वाजी रथो वापि पुनः स्वस्ति गृहान्‌ व्रजेत्‌॥ १८॥ 
“जीवित रहनेकी इच्छावाला कौन ऐसा हाथीसवार, 
घुड्सवार अथवा रथी है, जो इन शत्रुमर्दन द्रोणसे 
भिड्कर कुशलपूर्वक अपने घरको लौट सके ?॥ १८॥ 
'कथमाभ्यामभिध्यातः संस्पृष्टो दारुणेन वा। 
रणे जीवन्‌ विमुच्येत पदा भूमिमुपस्पृशन्‌॥ १९॥ 
“भीष्म और द्रोणने जिसे मारनेका निश्चय कर लिया 
हो अथवा जो युद्धमें इनके भयंकर अस्त्रोंसे छू गया हो, 
ऐसा कौन भूतलनिवासी जीवित बच सकता है ?॥ १९॥ 
किं दर्दुरः कूपशयो यथेमां 
न बुध्यसे राजचमूं समेताम्‌। 
दुराधर्षा देवचमूप्रकाशां 
गुप्तां नरेन्दरैस्त्रिदशैरिव द्याम्‌॥ २०॥ 
प्राच्यैः प्रतीच्यैरथ दाक्षिणात्यै- 
रुदीच्यकाम्बोजशकैः खशैश्च। 
शाल्वैः समत्स्यैः कुरुमुख्यदेश्यै- 
म्लेच्छैः पुलिन्दै्विडान्ध्रकाञ्च्यैः ॥ २१ ॥ 
'जैसे देवता स्वर्गकी रक्षा करते हैं, उसी प्रकार 
पूर्व, पश्चिम, दक्षिण और उत्तर दिशाओंके नरेश तथा 
'काम्बोज, शक, खश, शाल्व, मत्स्य, कुरु और मध्यप्रदेशके 
सैनिक एवं म्लेच्छ, पुलिन्द, द्रविड़, आन्ध्र और कांचीदेशीय 
योद्धा जिस सेनाकी रक्षा करते हैं, जो देवताओंकी 
सेनाके समान दुर्धर्ष एवं संगठित है, कौरवराजकी उस 
(समुद्रतुल्य) सेनाको क्या तुम कूपमण्डूककी भाँति 
अच्छी तरह समझ नहीं पाते?॥ २०-२१॥ 
नानाजनौघं सुधि सम्प्रवृद्धं 
गाङ्गं यथा वेगमपारणीयम्‌। 
मां च स्थितं नागबलस्य मध्ये 
युयुत्ससे मन्द किमल्पबुद्धे॥ २२॥ 

' अल्पबुद्धि मूढ युधिष्ठिर! जिसका वेग युद्धकालमें 
गंगाके वेगके समान बढ़ जाता है और जिसे पार करना 
असम्भव है, नाना प्रकारके जनसमुदायसे भरी हुई मेरी 
उस विशाल वाहिनीके साथ तथा गजसेनाके बीचमें 
खड़े हुए मुझ दुर्योधनके साथ भी तुम युद्धकी इच्छा 
कैसे रखते हो ?'॥ २२॥ 
इत्येवमुक्त्वा राजानं धर्मपुत्रं युधिष्ठिरम्‌। 
अभ्यावृत्य पुनर्जिष्णुमुलूकः प्रत्यभाषत॥ २३॥ 

धर्मपुत्र राजा युधिष्ठिरसे ऐसा कहकर उलूक 
अर्जुनकी ओर मुड़ा और तत्पश्चात्‌ उनसे भी इस 
प्रकार कहने लगा-॥ २३॥ 
अकत्थमानो युध्यस्व कत्थसेऽर्जुन किं बहु। 
पर्यायात्‌ सिब्दिरितस्य नैतत्‌ सिध्यति कत्थनात्‌॥ २४॥ 

“अर्जुन! बातें न बनाकर युद्ध करो। बहुत आत्मप्रशंसा 
क्यों करते हो? विभिन्न प्रकारोंसे युद्ध करनेपर ही 
राज्यकी सिद्धि हो सकती है। झूठी आत्मप्रशंसा करनेसे 
इस कार्यमें सफलता नहीं मिल सकती॥ २४॥ 
यदीदं कत्थनाल्लोके सिध्येत्‌ कर्म धनंजय। 
सवे भवेयुः सिद्धार्थाः कत्थने को हि दुर्गतः॥ २५॥ 

“धनंजय! यदि जगत्में अपनी झूठी प्रशंसा 
करनेसे ही अभीष्ट कार्यकी सिद्धि हो जाती, तब तो 
सब लोग सिद्धकाम हो जाते; क्योंकि बातें बनानेमें कौन 
दरिद्र और दुर्बल होगा?॥ २५॥ 

जानामि ते वासुदेवं सहायं 

जानामि ते गाण्डिवं तालमात्रम्‌। 
जानाम्येतत्‌ त्वादृशो नास्ति योद्धा 

जानानस्ते राज्यमेतद्धरामि॥ २६॥ 

“में जानता हूँ कि तुम्हारे सहायक वसुदेवनन्दन 
श्रीकृष्ण हैं, में यह भी जानता हूँ कि तुम्हारे पास चार हाथ 
लंबा गाण्डीव धनुष है तथा मुझे यह भी मालूम है कि 
तुम्हारे-जैसा दूसरा कोई योद्धा नहीं है; यह सब जानकर 
भी में तुम्हारे इस राज्यका अपहरण करता हुँ॥ २६॥ 
न तु पर्यायधर्मेण राज्यं प्राप्नोति मानुषः। 
मनसैवानुकूलानि विधाता कुरुते वशे॥ २७॥ 

“कोई भी मनुष्य नाममात्रके धर्मद्वारा राज्य नहीं 
पाता; केवल विधाता ही मानसिक संकल्पमात्रसे सबको 
अपने अनुकूल और अधीन कर लेता है॥ २७॥ 
त्रयोदश समा भुक्त राज्यं विलपतस्तव। 
भूयश्चैव प्रशासिष्ये निहत्य त्वां सबान्धवम्‌॥ २८॥ 

“तुम रोते-निलखते रह गये और मैंने तेरह वर्षातक 
तुम्हारा राज्य भोगा। अब भाइयोंसहित तुम्हारा वध 


श्रीमहाभारते 

करके आगे भी मैं ही इस राज्यका शासन करूँगा॥ २८॥ 
कव तदा गाण्डिवं तेऽभूद्‌ यत्‌ त्वं दास पणेर्जित: । 
कव तदा भीमसेनस्य बलमासीच्च फाल्गुन॥ २९॥ 
“दास अर्जुन! जब तुमलोग जूएके दाँवपर जीत लिये 
गये, उस समय तुम्हारा गाण्डीव धनुष कहाँ था ? भीमसेनका 
बल भी उस समय कहाँ चला गया था?॥ २९॥ 
सगदाद्‌ भीमसेनाद्‌ वा पार्थाद्‌ वापि सगाण्डिवात्‌। 
न वै मोक्षस्तदा वोऽभूद्‌ विना कृष्णामनिन्दिताम्‌॥ ३०॥ 
“गदाधारी भीमसेन अथवा गाण्डीवधारी अर्जुनसे 
भी उस समय सती साध्वी द्रौपदीका सहारा लिये बिना 
तुमलोगोंका दासभावसे उद्धार न हो सका॥ ३०॥ 
सा वो दास्ये समापन्नान्‌ मोक्षयामास पार्षती। 
अमानुष्यं समापन्नान्‌ दासकर्मण्यवस्थितान्‌॥ ३१॥ 
“तुम सब लोग अमनुष्योचित दीन दशाको प्राप्त 
हो दासभावमें स्थित थे। उस समय उस द्रुपदकुमारी 
कृष्णाने ही दासताके संकटमें पड़े हुए तुम सब लोगोंको 
छुड़ाया था॥ ३१॥ 
अवोचं यत्‌ षण्ढतिलानहं वस्तथ्यमेव तत्‌। 
धृता हि वेणी पार्थेन विराटनगरे तदा॥ ३२॥ 
“मैंने जो उन दिनों तुमलोगोंको हिजड़ा या नपुंसक 
कहा था, वह ठीक ही निकला; क्योंकि अज्ञातवासके 
समय विराटनगरमें अर्जुनको अपने सिरपर स्त्रियोंकी 
भाँति वेणी धारण करनी पड़ी॥ ३२॥ 
सूदकर्मणि च श्रान्तं विराटस्य महानसे। 
भीमसेनेन कौन्तेय यच्च तन्मम पौरुषम्‌॥ ३३॥ 
“कुन्तीकुमार ! तुम्हारे भाई भीमसेनको राजा विराटके 
रसोईघरमें रसोइयेके काममें ही संलग्न रहकर जो भारी 
श्रम उठाना पड़ा, वह सब मेरा ही पुरुषार्थ है॥ ३३॥ 
एवमेतत्‌ सदा दण्डं क्षत्रियाः क्षत्रिये दधुः। 
वेणीं कृत्वा षण्डवेषः कन्यां नर्तितवानसि॥ ३४॥ 
“इसी प्रकार सदासे ही क्षत्रियोंने अपने विरोधी 
क्षत्रियको दण्ड दिया है। इसीलिये तुम्हें भी सिरपर 
वेणी रखाकर और हिजड़ोंका वेष बनाकर राजा 
विराटकी कन्याको नचानेका काम करना पड़ा॥ ३४॥ 
न भयाद्‌ वासुदेवस्य न चापि तव फाल्गुन। 
राज्यं प्रतिप्रदास्यामि युद्ध्यस्व सहकेशवः॥ ३५॥ 
“फाल्गुन ! श्रीकृष्णके या तुम्हारे भयसे मैं राज्य नहीं 
लौटाऊँगा। तुम श्रीकृष्णके साथ आकर युद्ध करो॥ ३५॥ 
न माया हीन्द्रजालं वा कुहका वापि भीषणा। 
आत्तशस्त्रस्य मे युद्धे वहन्ति प्रतिगर्जनाः ॥ ३६॥ 
“माया, इन्द्रजाल अथवा भयानक छलना संग्रामभूमिमें 


उलूकदूतागमनपर्व ] 


हथियार उठाये हुए मुझ दुर्योधनके क्रोध और सिंहनादको 
ही बढ़ाती हैं (मुझे भयभीत नहीं कर सकती हैं) ॥ ३६॥ 
वासुदेवसहस्रं वा फाल्गुनानां शतानि वा। 
आसाद्य माममोघेषुं द्रविष्यन्ति दिशो दश॥ ३७॥ 
“हजारों श्रीकृष्ण और सैकड़ों अर्जुन भी अमोघ 
बाणोंवाले मुझ वीरके पास आकर दसों दिशाओंमें भाग 
जायँगे॥ ३७॥ 
संयुगं गच्छ भीष्मेण भिन्धि वा शिरसा गिरिम्‌। 
तरेमं वा महागाधं बाहुभ्यां पुरुषोदधिम्‌॥ ३८॥ 
“तुम भीष्मके साथ युद्ध करो या सिरसे पहाड़ 
'फोड़ो या सैनिकोंके अत्यन्त गहरे महासागरको दोनों 
बाँहोंसे तैरकर पार करो॥ ३८॥ 
शारद्वतमहामीनं विविंशतिमहोरगम्‌। 
बृहद्दलमहोद्ठलं सौमदत्तितिमिङ्गिलम्‌॥ ३९॥ 
“हमारे सैन्यरूपी महासमुद्रमें कृपाचार्य 
महामत्स्यके समान हैं, विविंशति उसके भीतर रहनेवाला 
महासर्प है, बृहदूबल उसके भीतर उठनेवाले महान्‌ 
ज्चारके समान हैं, भूरिश्रवा तिमिंगिल नामक मत्स्यके 
स्थानमें हैं॥ ३९ ॥ 
भीष्मवेगमपर्यन्तं द्रोणग्राहदुरासदम्‌। 
कर्णशल्यझषावर्त काम्बोजवडवामुखम्‌॥ ४०॥ 
“भीष्म उसके असीम वेग हैं, द्रोणाचार्यरूपी 
ग्राहके होनेसे इस सैन्यसागरमें प्रवेश करना अत्यन्त 
दुष्कर है, कर्ण और शल्य मत्स्य तथा आवर्त (भँवर) - 
का काम करते हैं और काम्बोजराज सुदक्षिण इसमें 
बड़वानल हैं ॥ ४०॥ 
दुःशासनौघं शलशल्यमत्स्यं 
सुषेणचित्रायुधनागनक्रम्‌ । 


द्विषष्ट्यधिकशततमोऽध्यायः 


४८९ 


जयद्रथाद्रिं पुरुमित्रगाधं 
दुर्मर्षणोदं शकुनिप्रपातम्‌ ४१॥ 
"दुःशासन इसके तीव्र प्रवाहके समान है, शल 
और शल्य मत्स्य हैं, सुषेण और चित्रायुध नाग और 
मकरके समान हैं, जयद्रथ पर्वत है, पुरुमित्र उसकी 
गम्भीरता है, दुर्मर्षण जल है और शकुनि प्रपात 
(झरने)-का काम देता है॥४१॥ 
शस्त्रौधमक्षय्यमतिप्रवृद्ध 
यदावगाह्य श्रमनष्टचेताः । 
भविष्यसि त्वं हतसर्वबान्धव- 
स्तदा मनस्ते परितापमेष्यति ४२॥ 
' भाँति-भाँतिके शस्त्र इस सैन्यसागरके जलप्रवाह 
हैं। यह अक्षय होनेके साथ ही खूब बढ़ा हुआ है। इसमें 
प्रवेश करनेपर अधिक श्रमके कारण जब तुम्हारी चेतना 
नष्ट हो जायगी, तुम्हारे समस्त बन्धु मार दिये जायेगे, उस 
समय तुम्हारे मनको बड़ा संताप होगा॥ ४२॥ 
तदा मनस्ते त्रिदिवादिवाशुचे- 
निवर्तिता पार्थ महीप्रशासनात्‌। 
प्रशाम्य राज्यं हि सुदुर्लभं त्वया 
बुभूषितः स्वर्ग इवातपस्विना॥ ४३॥ 
“पार्थ! जैसे अपवित्र मनुष्यका मन स्वर्गको 
ओरसे निवृत्त हो जाता है, क्योंकि उसके लिये स्वर्गको 
प्राप्ति असम्भव है, उसी प्रकार तुम्हारा मन भी उस 
समय इस पृथ्वीके राज्य-शासनसे निराश होकर निवृत्त 
हो जायगा। अर्जुन! शान्त होकर बैठ जाओ। राज्य 
तुम्हारे लिये अत्यन्त दुर्लभ है। जिसने तपस्या नहीं की 
है, वह जैसे स्वर्ग पाना चाहे, उसी प्रकार तुमने भी 
राज्यकी अभिलाषा की है'॥ ४३॥ 


इति श्रीमहाभारते उद्योगपर्वणि उलूकदूतागमनपर्वणि उलूकवाक्ये एकषष्ट्यधिकशततमोऽध्यायः॥ १६१॥ 
इस प्रकार श्रीमहाभारत उद्योगपर्वके अन्तर्गत उलूकदूतागमनपर्वमें उलूकवाक्यविषयक 
एक सौ इकसठवाँ अध्याय पूरा हुआ॥ १६१॥ 


~~ ज~ 


द्विषष्ट्यधिकशततमोऽध्यायः 
पाण्डवपक्षकी ओरसे दुर्योधनको उसके संदेशका उत्तर 


संजय उवाच 
उलूकस्त्वर्जुनं भूयो यथोक्तं वाक्यमब्रवीत्‌। 


और भी पीड़ा देते हुए दुर्योधनकी कही हुई सारी 
बातें कह सुनायीं॥ १॥ 


आशीविषमिव क्रुद्धं तुदन्‌ वाक्यशलाकया॥ १॥ | तस्य तद्‌ वचनं शरुत्वा रुषिताः पाण्डवा भृशम्‌। 
संजय कहते हैं--राजन्‌! उलूकने विषधर | प्रागेव भृशसंक्रुद्धा: कैतव्येनापि धर्षिताः २॥ 


सर्पके समान क्रोधमें भरे हुए अर्जुनको अपने वाग्बाणोंसे 


उसको बात सुनकर पाण्डवोंको बड़ा रोष हुआ। 


४९० 


श्रीमहाभारते 


[ उद्योगपर्वणि 


FACE CE अअ रुम? 


एक तो वे पहलेसे ही अधिक क्रुद्ध थे, दूसरे जुआरी 
शकुनिके बेटेने भी उनका बड़ा तिरस्कार किया॥ २॥ 
आसनेषूदतिष्ठन्त बाहूंश्चैव प्रचिक्षिपुः। 
आशीविषा इव क्रुद्धा वीक्षांचक्ः परस्परम्‌॥ ३॥ 
चे आसनोंसे उठकर खड़े हो गये और अपनी 
भुजाओंको इस प्रकार हिलाने लगे, मानो प्रहार 
करनेके लिये उद्यत हों। वे विषैले सर्पोके समान 
अत्यन्त कुपित हो एक-दूसरेकी ओर देखने लगे॥ ३॥ 
अवाक्शिरा भीमसेनः समुदैक्षत केशवम्‌ 
नेत्राभ्यां लोहितान्ताभ्यामाशीविष इव श्वसन्‌॥ ४॥ 
भीमसेनने फुफकारते हुए विषधर नागकी भाँति 
लंबी साँसें खींचते हुए सिर नीचे किये लाल नेत्रोंसे 
भगवान्‌ श्रीकृष्णकी ओर देखा॥ ४॥ 
आर्त वातात्मजं दृष्ट्वा क्रोधेनाभिहतं भृशम्‌। 
उत्स्मयन्निव दाशार्हः कैतव्यं प्रत्यभाषत ५॥ 
वायुपुत्र भीमको क्रोधसे अत्यन्त पीड़ित और 
आहत देख दशार्हकुलभूषण श्रीकृष्णे उलूकसे 
मुसकराते हुए-से कहा--॥ ५॥ 
प्रयाहि शीघ्रं कैतव्य ब्रूयाश्चैव सुयोधनम्‌। 
श्रुतं वाक्यं गृहीतोऽथो मतं यत्‌ ते तथास्तु तत्‌॥ ६॥ 
'जुआरी शकुनिके पुत्र उलूक! तू शीघ्र लौट जा 
और दुर्योधनसे कह दे-'पाण्डवोंने तुम्हारा संदेश सुना 
और उसके अर्थको समझकर स्वीकार किया। युद्धके 
विषयमें जैसा तुम्हारा मत है, वैसा ही हो'॥ ६॥ 
एवमुक्त्वा महाबाहुः केशवो राजसत्तम। 
पुनरेव महाप्राज्ञं युधिष्ठिरमुदैक्षत॥ ७॥ 
नृपश्रेष्ठ! ऐसा कहकर महाबाहु केशवने पुनः 
परम बुद्धिमान्‌ राजा युधिष्ठिरको ओर देखा॥ ७॥ 
सृञ्जयानां च सर्वेषां कृष्णस्य च यशस्िनः। 
दुषदस्य सपुत्रस्य विराटस्य च संनिधौ॥ ८ ॥ 
भूमिपानां च सर्वेषां मध्ये वाक्यं जगाद ह। 
उलूकोऽप्यर्जुनं भूयो यथोक्तं वाक्यमन्रवीत्‌॥ ९ ॥ 
आशीविषमिव क्रुद्धं तुदन्‌ वाक्यशलाकया। 
कृष्णा्दाश्चैव तान्‌ सर्वान्‌ यथोक्तं वाक्यमत्रवीत्‌॥ १०॥ 
फिर उलूकने भी समस्त सृंजयवंशी क्षत्रियसमुदाय, 
यशस्वी श्रीकृष्ण तथा पुत्रॉसहित द्रुपद और विराटके 
समीप सम्पूर्ण राजाओंकी मण्डलीमें शेष बातें कहीं । उसने 
विषधर सर्पके सदृश कुपित हुए अर्जुनको पुनः अपने 
वाग्वाणॉंसे पीड़ा देते हुए दुर्योधनकी कही हुई सब बातें 
कहं सुनायां। साथ ही श्रीकृष्ण आदि अन्य सब लोगोंसे 
कहनेके लिये भी उसने जो-जो संदेश दिये थे, उन्हें भी 


उन सबको यथावत्रूपसे सुना दिया॥ ८-१०॥ 
उलूकस्य तु तद्‌ वाक्यं पापं दारुणमीरितम्‌। 
श्रुत्वा विचुक्षुभे पार्थो ललाटं चाप्यमार्जयत्‌॥ ११॥ 
उलूकके कहे हुए उस पापपूर्ण दारुण वचनको 
सुनकर कुन्तीपुत्र अर्जुनको बड़ा क्षोभ हुआ। उन्होंने 
हाथसे ललाटका पसीना पोंछा॥ ११॥ 
तदवस्थं तदा दृष्ट्वा पार्थं सा समितिर्नृप। 
नामृष्यन्त महाराज पाण्डवानां महारथाः॥ १२॥ 
नरेश्वर! अर्जुनको उस अवस्थामें देखकर राजाओंकी 
वह समिति तथा पाण्डव महारथी सहन न कर सके॥ 
अधिक्षेपेण कृष्णस्य पार्थस्य च महात्मनः। 
श्रुत्वा ते पुरुषव्याघ्राः क्रोधाज्जज्वलुरच्युताः ॥ १३॥ 
राजन्‌! महात्मा अर्जुन तथा श्रीकृष्णके प्रति 
आक्षेपपूर्ण वचन सुनकर वे पुरुषसिंह शूरवीर क्रोधसे 
जल उठे॥ १३॥ 
धृष्टद्युम्नः शिखण्डी च सात्यकिश्च महारथः। 
केकया भ्रातरः पञ्च राक्षसश्च घटोत्कचः॥ १४॥ 
द्रौपदेयाभिमन्युश्च धृष्टकेतुश्च पार्थिवः। 
भीमसेनश्च विक्रान्तो यमजौ च महारथौ॥ १५॥ 
उत्पेतुरासनात्‌ सर्वे क्रोधसंरक्तलोचनाः। 
बाहून्‌ प्रगृह्य रुचिरान्‌ रक्तचन्दनरूषितान्‌। 
अङ्गदैः पारिहार्यैश्च केयूरैश्च विभूषितान्‌॥ १६॥ 
दन्तान्‌ दन्तेषु निष्पिष्य सुक्किणी परिलेलिहन्‌। 
धृष्टद्युम्न, शिखण्डी, महारथी सात्यकि, पाँच भाई 
केकयराजकुमार, राक्षस घटोत्कच, द्रौपदीके पाँचौं पुत्र, 
अभिमन्यु, राजा धृष्टकेतु, पराक्रमी भीमसेन तथा 
महारथी नकुल-सहदेव-ये सब-के-सब क्रोधसे लाल 
आँखें किये अपने आसनोंसे उछलकर खड़े हो गये और 
अंगद, पारिहार्य (मोतियोंके गुच्छो) तथा केयूरोंसे 
विभूषित एवं लाल चन्दनसे चर्चित अपनी सुन्दर 
भुजाओंको थामकर दाँतोंपर दाँत रगड़ते हुए ओठोंके 
दोनों कोने चाटने लगे॥ १४-१६३ ॥ 
तेषामाकारभावज्ञः कुन्तीपुत्रो वृकोदरः॥ १७॥ 
उदतिष्ठत्‌ स वेगेन क्रोधेन प्रज्चलन्निव। 
उद्वृत्य सहसा नेत्रे दन्तान्‌ कटकटाय्य च॥ १८॥ 
इस्तं हस्तेन निष्पिष्य उलूकं वाक्यमत्रवीत्‌। 
उनकी आकृति और भावको जानकर कुन्तीपुत्र 
वृकोदर बड़े वेगसे उठे और क्रोधसे जलते हुएके 
समान सहसा आँखें फाड-फाडकर देखते, दाँत कट- 
कटाते और हाथ-से-हाथ रगड़ते हुए उलूकसे इस 
प्रकार बोले-॥ १७-१८३ ॥ 

उलूकदूतागमनपर्व ] 


अशक्तानामिवास्माकं प्रोत्साहननिमित्तकम्‌॥ १९॥ 
श्रुतं ते वचनं मूर्ख यत्‌ त्वां दुर्योधनोऽब्रवीत्‌। 

“ओ मूर्ख! दुर्योधनने तुझसे जो कुछ कहा है, 
वह तेरा वचन हमने सुन लिया। मानो हम असमर्थ हों 
और तू हमें प्रोत्साहन देनेके निमित्त यह सब कुछ कह 
रहा हो॥ १९६॥ 
तन्मे कथयते मन्द शृणु वाक्यं दुरासदम्‌॥ २०॥ 
सर्वक्षत्रस्य मध्ये तं यद्‌ वक्ष्यसि सुयोधनम्‌। 
शृण्वतः सूतपुत्रस्य पितुश्च त्वं दुरात्मनः॥ २१॥ 

“मूर्ख उलूक! अब तू मेरी कही हुई दुःसह बातें 
सुन और समस्त राजाओंकी मण्डलीमें सूतपुत्र कर्ण 
और अपने दुरात्मा पिता शकुनिके सामने दुर्योधनको 
सुना देना-॥ २०-२१॥ 
अस्माभिः प्रीतिकामैस्तु भ्रातुर्ज्येष्ठस्य नित्यशः। 
मर्षितं ते दुराचार तत्‌ त्वं न बहु मन्यसे॥ २२॥ 

“दुराचारी दुर्योधन! हमलोगोंने सदा अपने बड़े 
भाईको प्रसन्न रखनेकी इच्छासे तेरे बहुत-से अत्याचारोंको 
चुपचाप सह लिया है; परंतु तू इन बातोंको अधिक 
महत्त्व नहीं दे रहा है॥ २२॥ 
प्रेषितश्चहषीकेशः शमाकाङ्क्षी कुरून्‌ प्रति। 
कुलस्य हितकामेन धर्मराजेन धीमता॥२३॥ 

“बुद्धिमान्‌ धर्मराजने कौरवकुलके हितको इच्छासे 
शान्ति चाहनेवाले भगवान्‌ श्रीकृष्णको कौरवोंके पास 
भेजा था॥२३॥ 
त्वं कालचोदितो नूनं गन्तुकामो यमक्षयम्‌। 
गच्छस्वाहवमस्माभिस्तच्च श्वो भविता श्रुवम्‌॥ २४॥ 

"परंतु तू निश्चय ही कालसे प्रेरित हो यमलोकमें 
जाना चाहता है (इसीलिये संधिकी बात नहीं मान 
सका)। अच्छा, हमारे साथ युद्धमें चल। कल निश्चय 
ही युद्ध होगा॥ २४॥ 
मयापि च प्रतिज्ञातो वधः सभ्रातृकस्य ते। 

स तथा भविता पाप नात्र कार्या विचारणा॥ २५॥ 

“पापात्मन्‌। मैंने भी जो तेरे और तेरे 
भाइयोंके वधकी प्रतिज्ञा की है, वह उसी रूपमें 
पूर्ण होगी। इस विषयमें तुझे कोई अन्यथा विचार नहीं 
करना चाहिये॥ २५॥ 
वेलामतिक्रमेत्‌ सद्यः सागरो वरुणालयः। 
पर्वताश्च विशीर्ेयुर्मयोक्तं न मृषा भवेत्‌॥ २६ 

“वरुणालय समुद्र शीघ्र ही अपनी सीमाका 
उल्लंघन कर जाय और पर्वत जीर्ण-शीर्ण होकर बिखर 
जाये, परंतु मेरी कही हुई बात झूठी नहीं हो सकती ॥ २६॥ 


द्विषष्ट्यधिकशततमोऽध्यायः 


४९२ 


सहायस्ते यदि यमः कुबेरो रुद्र एव वा। 
यथाप्रतिज्ञं दुर्बुद्धे प्रकरिष्यन्ति पाण्डवाः । 
दुःशासनस्य रुधिरं पाता चास्मि यथेप्सितम्‌ २७॥ 
'दुर्बुद्धे। तेरी सहायताके लिये यमराज, कुबेर 
अथवा भगवान्‌ रुद्र ही क्यों न आ जाये, पाण्डव अपनी 
प्रतिज्ञाके अनुसार सब कार्य अवश्य करेंगे। मैं अपनी 
इच्छाके अनुसार दुःशासनका रक्त अवश्य पीऊँगा॥ २७॥ 
यश्चेह प्रतिसंरब्धः क्षत्रियो माभियास्यति। 
अपि भीष्मं पुरस्कृत्य तं नेष्यामि यमक्षयम्‌ २८॥ 
“उस समय साक्षात्‌ भीष्मको भी आगे करके जो 
कोई भी क्षत्रिय क्रोधपूर्वक मेरे ऊपर धावा करेगा, उसे 
उसी क्षण यमलोक पहुँचा दूँगा॥ २८॥ 
अच्चैतदुक्तं वचनं मया क्षत्रस्य संसदि। 
यथैतद भविता सत्यं तथैवात्मानमालभे॥ २९॥ 
“मैंने क्षत्रियोंकी सभामें यह बात कही है, जो 
अवश्य सत्य होगी। यह मैं अपनी सगन्ध खाकर 
कहता हँ'॥ २९॥ 
भीमसेनवचः श्रुत्वा सहदेवोऽप्यमर्षणः। 
क्रोधसंरक्तनयनस्ततो वाक्यमुवाच ह॥३०॥ 
भीमसेनका वचन सुनकर सहदेवका भी अमर्ष 
जाग उठा। तब उन्होंने भी क्रोधसे आँखें लाल करके 
यह बात कही-॥ ३०॥ 
शौटीरशूरसदृशमनीकजनसंसदि । 
श्रृणु पाप वचो महां यद्वाच्यो हि पिता त्वया॥ ३१॥ 
'ओ पापी! मैं इन वीर सैनिकोंकी सभामें गर्वीले 
शूरवीरके योग्य वचन बोल रहा हूँ। तू इसे सुन ले और 
अपने पिताके पास जाकर सुना दे॥३१॥ 
नास्माकं भविता भेदः कदाचित्‌ कुरुभिः सह। 
धृतराष्ट्रस्य सम्बन्धो यदि न स्यात्‌ त्वया सह॥ ३२॥ 
“यदि धृतराष्ट्रका तेरे साथ सम्बन्ध न होता, तो 
कभी कौरवोंके साथ हमलोगोंकी फूट नहीं होती॥ ३२॥ 
तत्वं तु लोकविनाशाय धृतराष्ट्रकुलस्य च। 
उत्पन्नो वैरपुरुषः स्वकुलघ्नश्च पापकृत्‌॥ ३३॥ 
“तू सम्पूर्ण जगत्‌ तथा धृतराष्ट्रकुलके विनाशके 
लिये पापाचारी मूर्तिमान्‌ वैरपुरुष होकर उत्पन्न हुआ है। 
तू अपने कुलका भी नाश करनेवाला है॥ ३३॥ 
जन्मप्रभृति चास्माकं पिता ते पापपूरुषः। 
अहितानि नृशंसानि नित्यशः कर्तुमिच्छति॥ ३४॥ 
“उलूक! तेरा पापात्मा पिता जन्मसे ही हम- 
लोगोंके प्रति प्रतिदिन क्रूरतापूर्ण अहितकर बर्ताव करना 
चाहता है॥ ३४॥ 

तस्य वैरानुषङ्गस्य गन्तास्म्यन्तं सुदुर्गमम्‌। 
अहमादौ निहत्य त्वां शकुनेः सम्प्रपश्यतः॥ ३५॥ 
ततोऽस्मि शकुनिं इन्तामिषतां सर्वधन्विनाम्‌। 
“इसलिये मैं शकुनिके देखते-देखते सबसे पहले 
तेरा वध करके सम्पूर्ण धनुर्धरोंक सामने शकुनिको भी 
मार डालूँगा और इस प्रकार अत्यन्त दुर्गम शत्रुतासे पार 
हो जाऊँगा'॥ ३५ ॥ 
भीमस्य वचनं श्रुत्वा सहदेवस्य चोभयोः॥ ३६॥ 
उवाच फाल्गुनो वाक्यं भीमसेनं स्मयन्निव। 
भीमसेन न ते सत्ति येषां वैरं त्वया सह॥ ३७॥ 
मन्दा गृहेषु सुखिनो मृत्युपाशवशं गताः। 
भीमसेन और सहदेव दोनोंके वचन सुनकर 
अर्जुनने भीमसेनसे मुसकराते हुए कहा- आर्य भीम! 
जिनका आपके साथ वैर ठन गया है, वे घरमें बैठकर 
सुखका अनुभव करनेवाले मूर्ख कौरव कालके पाशमें 
बँध गये हैं (अर्थात्‌ उनका जीवन नहींके बराबर 
है) ॥ ३६-३७ ॥ 
उलूकश्च न ते वाच्यः परुषं पुरुषोत्तम॥ ३८॥ 
दूताः किमपराध्यन्ते यथोक्तस्यानुभाषिणः। 
“पुरुषोत्तम! आपको इस उलूकसे कोई कठोर बात 
नहीं कहनी चाहिये। बेचारे दूतोंका क्या अपराध है ? वे 
तो कही हुई बातका अनुवादमात्र करनेवाले हैं'॥ ३८॥ 
एवमुक्त्वा महाबाहुर्भीमं भीमपराक्रमम्‌॥ ३९॥ 
शृष्ट्युम्नमुखान्‌ वीरान्‌ सुहृदः समभाषत। 
भयंकर पराक्रमी भीमसेनसे ऐसा कहकर महाबाहु 
अर्जुने धृष्टद्युम्न आदि वीर सुहृदोंस कहा-॥ ३९ ॥ 
श्रुतं चस्तस्पापस्य धार्तराष्ट्रस्य भाषितम्‌॥ ४०॥ 
कुत्सनं वासुदेवस्य मम चैव विशेषतः। 
श्रुत्वा भवन्तः संरब्धा अस्माकं हितकाम्यया॥ ४१॥ 
“बन्धुओ! आपलोगोंने उस पापी दुर्योधनकी बात 
सुनी है न? इसमें उसके द्वारा विशेषतः मेरी और 
भगवान्‌ श्रीकृष्णकी निन्दा की गयी है। आपलोग हमारे 
हितकी कामना रखते हैं, इसलिये इस निन्दाको सुनकर 
कुपित हो उठे हें ॥ ४०-४१॥ 
प्रभावाद्‌ वासुदेवस्य भवतां च प्रयत्नतः। 
समग्रं पार्थिवं क्षत्रं सर्वं न गणयाम्यहम्‌॥ ४२॥ 
“परंतु भगवान्‌ वासुदेवके प्रभाव और आपलोगोंके 
प्रयसे में इस समस्त भूमण्डलके सम्पूर्ण क्षत्रियोंको 
भी कुछ नहीं गिनता हूँ॥ ४२॥ 
भवद्भिः समनुज्ञातो वाक्यमस्य यदुत्तरम्‌। 
उलूके प्रापयिष्यामि यद्‌ वक्ष्यति सुयोधनम्‌॥ ४३॥ 


“यदि आपलोगोंको आज्ञा हो तो मैं इस बातका उत्तर 
उलूकको दे दूँ, जिसे यह दुर्योधनको सुना देगा॥४३॥ 
श्वोभूते कत्थितस्यास्य प्रतिवाक्यं चमूमुखे। 
गाण्डीवेनाभिधास्यामि क्लीबा हि वचनोत्तराः॥ ४४॥ 

“अथवा आपकी सम्मति हो, तो कल सबेरै 
सेनाके मुहानेपर उसको इन शेखीभरी बातोंका ठीक- 
ठीक उत्तर गाण्डीव धनुषद्वारा दे दूँगा; क्योंकि केवल 
बातोंमें उत्तर देनेवाले तो नपुंसक होते हैं'॥ ४४॥ 
ततस्ते पार्थिवाः सर्वे प्रशशंसुर्धनंजयम्‌। 
तेन वाक्योपचारेण विस्मिता राजसत्तमाः॥ ४५॥ 

अर्जुनकी इस प्रवचन-शैलीसे सभी श्रेष्ठ भूपाल 
आश्चर्यचकित हो उठे और वे सब-के-सब उनकी 
भूरि-भूरि प्रशंसा करने लगे॥ ४५॥ 
अनुनीय च तान्‌ सर्वान्‌ यथामान्यं यथावयः। 
धर्मराजस्तदा वाक्यं तत्प्राप्यं प्रत्यभाषत॥ ४६॥ 

तदनन्तर धर्मराजने उन समस्त राजाओंको उनकी 
अवस्था और प्रतिष्ठाके अनुसार अनुनय-विनय करके 
शान्त किया और दुर्योधनको देनेयोग्य जो संदेश था, 
उसे इस प्रकार कहा- ॥ ४६॥ 
आत्मानमवमन्वानो न हि स्यात्‌ पार्थिवोत्तमः। 
तत्रोत्तरं प्रवक्ष्यामि तव शुश्रूषणे रत: ॥ ४७॥ 

“उलूक! कोई भी श्रेष्ठ राजा शान्त रहकर अपनी 
अवज्ञा सहन नहीं कर सकता मैंने तुम्हारी बात ध्यान देकर 
सुनी है। अब मैं तुम्हें उत्तर देता हूँ, उसे सुनो' ॥ ४७॥ 
उलूकं भरतश्रेष्ठ सामपूर्वमथोजितम्‌। 
दुर्योधनस्य तद्‌ वाक्यं निशम्य भरतर्षभः ॥ ४८॥ 
अतिलोहितनेत्राभ्यामाशीविष इव श्वसन्‌। : 
स्मयमान इव क्रोधात्‌ सृक्किणी परिसंलिहन्‌॥ ४९॥ 
जनार्दनमभिप्रेक्ष्य श्रातुंश्चैवेदमब्रवीत्‌। 
अभ्यभाषत कैतव्यं प्रगृह्य विपुलं भुजम्‌॥ ५०॥ 

भरतश्रेष्ठ जनमेजय! इस प्रकार युधिष्ठिरने उलूकसे 
पहले मधुर वचन बोलकर फिर ओजस्वी शब्दोंमें उत्तर 
दिया। (उलूकके मुखसे) पहले दुयोधनके पूर्वोक्त संदेशको 
सुनकर भरतकुलभूषण युधिष्ठिर रोषसे अत्यन्त लाल 
हुए नेत्रोद्वारा देखते हुए विषधर सर्पके समान उच्छ्वास 
लेने लगे। फिर ओठोंके दोनों कोनोंको चाटते हुए: वे 
श्रीकृष्ण तथा भाइयोंकी ओर देखकर बोलनेको प्रस्तुत हुए। 
चे अपनी विशाल भुजा ऊपर उठा धूर्त जुआरी शकुनिके 
पुत्र उलूकसे मुसकराते हुए-से बोले-॥ ४८-५०॥ 
उलूक गच्छ कैतव्य ब्रूहि तात सुयोधनम्‌। 
कृतघ्नं वैरपुरुषं दुर्मतिं कुलपांसनम्‌॥ ५१॥ 

“जुआरी शकुनिके पुत्र तात उलूक! तुम जाः 
और वैरके मूर्तिमान्‌ स्वरूप उस कृतघ्न, दुर्बुद्धि > 
कुलांगार दुर्योधनसे इस प्रकार कह दो--॥५१॥ 
पाण्डवेषु सदा पाप नित्यं जिहां प्रवर्तसे। 
स्ववीर्याद्‌ य: पराक्रम्य पाप आह्वयते परान्‌। 
अभीतः पूरयन्‌ वाक्यमेष वै क्षत्रियः पुमान्‌॥ ५२॥ 

“पापी दुर्योधन! तू पाण्डवोंके साथ सदा कुटिल 
बर्ताव करता आ रहा है। पापात्मन्‌। जो किसीसे 
भयभीत न होकर अपने वचनोंका पालन करता है और 
अपने ही बाहुबलसे पराक्रम प्रकर करके शत्रुओंको 
युद्धके लिये बुलाता है, वही पुरुष क्षत्रिय है॥५२॥ 
स पापः क्षत्रियो भूत्वा अस्मानाहूय संयुगे। 
मान्यामान्यान्‌ पुरस्कृत्य युद्धं मा गाः कुलाधम ५३॥ 

“कुलाधम! तू पापी है! देख, क्षत्रिय होकर और 
हमलोगोंको युद्धके लिये बुलाकर ऐसे लोगोंको आगे 
करके रणभूमिमें न आना, जो हमारे माननीय वृद्ध 
गुरुजन और स्नेहास्पद बालक हों॥५३॥ 
आत्मवीर्यं समाश्रित्य भृत्यवीर्यं च कौरव। 
आह्वयस्व रणे पार्थान्‌ सर्वथा क्षत्रियो भव॥ ५४॥ 

"` "कुरुनन्दन! तू अपने तथा भरणीय सेवकवर्गके 
बल और पराक्रमका आश्रय लेकर ही कुन्तीके पुत्रोंका 
युद्धके लिये आह्वान कर। सब प्रकारसे क्षत्रियत्वका 
परिचय दे॥ ५४॥ 
परवीर्यं समाश्रित्य यः समाह्वयते परान्‌। 
अशक्तः स्वयमादातुमेतदेव नपुंसकम्‌॥ ५५॥ 

“जो स्वयं सामना करनेमें असमर्थ होनेके कारण 
दूसरोंके पराक्रमका भरोसा करके शत्रुओंको युद्धके 
लिये ललकारता है, उसका यह कार्य उसकी नपुंसकताका 
ही सूचक है॥ ५५॥ 

स. त्वं परेषां वीयेण आत्मानं बहु मन्यसे। 
कथमेवमशक्तस्त्वमस्मान्‌ समभिगर्जसि॥ ५६ 

“तू तो दूसरोंके ही बलसे अपने-आपको बहुत 
अधिक शक्तिशाली मानता है; परंतु ऐसा असमर्थ होकर 
तू हमारे सामने गर्जना कैसे कर रहा है?'॥५६॥ 

` श्रीकृष्ण उवाच 
मद्वचश्चापि भूयस्ते वक्तव्यः स सुयोधनः। 
शव इदानीं प्रपद्येथाः पुरुषो भव दुर्मते॥ ५७॥ 


द्विषष्ट्यधिकशततमोऽध्यायः 


४९३ 


तत्पश्चात्‌ भगवान्‌ श्रीकृष्णने कहा-उलूक ! 
इसके बाद तू दुर्योधनसे मेरी यह बात भी कह देना- 
“दुर्मते! अब कल ही तू रणभूमिमें आ जा और अपने 
पुरुषत्वका परिचय दे॥५७॥ 
मन्यसे यच्च मूढ त्वं न योत्स्यति जनार्दनः। 
सारथ्येन वृतः पार्थैरिति त्वं न बिभेषि च॥५८॥ 
“मूढ! तू जो यह समझता है कि कुन्तीके पुत्रोने 
श्रीकृष्णसे सारथि बननेका अनुरोध किया है, अतः वे 
युद्ध नहीं करेंगे। सम्भवतः इसीलिये तू मुझसे डर नहीं 
रहा है॥ ५८॥ 
जघन्यकालमप्येतन्न भवेत्‌ सर्वपार्थिवान्‌। 
निर्दहेयमहं क्रोधात्‌ तृणानीव हुताशनः॥५९॥ 
“परंतु याद रख, मैं चाहूँ, तो इन सम्पूर्ण नरेशोंको 
अपनी क्रोधाग्निसे उसी प्रकार भस्म कर सकता हूँ, जैसे 
आग घास-फूसको जला डालती है। किंतु युद्धके अन्ततक 
मुझे ऐसा करनेका अवसर न मिले; यही मेरी इच्छा है॥ 
युधिष्ठिरनियोगात्‌ तु फाल्गुनस्य महात्मनः। 
करिष्ये युध्यमानस्य सारथ्यं विजितात्मनः ॥ ६०॥ 
“राजा युधिष्ठिरके अनुरोधसे मैं जितेन्द्रिय महात्मा 
अर्जुनके युद्ध करते समय उनके सारथिका काम 
अवश्य करूँगा॥ ६०॥ 
यद्युत्पतसि लोकांस्त्रीन्‌ यद्याविशसि भूतलम्‌। 
तत्र तत्रार्जुनरथं प्रभाते द्रक्ष्मसे पुनः॥६१॥ 
(अब तू यदि तीनों लोकोंसे ऊपर उड़ जाय अथवा 
धरतीमें समा जाय, तो भी (तू जहाँ-जहाँ जायगा), वहाँ- 
वहाँ कल प्रातःकाल अर्जुनका रथ पहुँचा हुआ देखेगा॥ ६१॥ 
यच्यापि भीमसेनस्य मन्यसे मोघभाषितम्‌। 
दुःशासनस्य रुधिरं पीतमद्यावधारय॥ ६२ ॥ 
'इसके सिवा, तू जो भीमसेनकी कही हुई 
बातोंको व्यर्थ मानने लगा है, यह ठीक नहीं है। तू आज 
ही निश्‍्चितरूपसे समझ ले कि भीमसेनने दुःशासनका 
रक्त पी लिया॥६२॥ 
न त्वां समीक्षते पार्थो नापि राजा युधिष्ठिर: । 
न भीमसेनो न यमौ प्रतिकूलप्रभाषिणम्‌॥ ६३॥ 
“तू पाण्डवोंके विपरीत कटुभाषण करता जा रहा 
है, परंतु अर्जुन, राजा युधिष्ठिर, भीमसेन तथा नकुल- 
सहदेव तुझे कुछ भी नहीं समझते हैं'॥ ६३॥ 


इति श्रीमहाभारते उद्योगपर्वणि उलूकदूताभिगमनपर्वणि कृष्णादिवाक्ये द्विषष्ट्यध्चिकशततमोऽध्यायः ॥ १६२ ॥ 
इस प्रकार श्रीमहाभारत उद्योगपर्वके अन्तर्गत उलूकदूवाधिगसनपर्वसें श्रीकृष्ण आदिके 
वचनविषयक एक सौ बासठवाँ अध्याय पूरा हुआ॥ १६२ ॥ 


IO ज 

श्रीमहाभारते 


[ उद्योगपर्वणि 


त्रिषष्ट्यधिकशततमोऽध्यायः 
याँचों पाण्डवों, विराट, द्रुपद, शिखण्डी और धृष्टद्युम्नका संदेश लेकर उलूकका 
लौटना और उलूककी बात सुनकर दुर्योधनका सेनाको युद्धके 
लिये तैयार होनेका आदेश देना 


संजय उवाच 
दुर्योधनस्य तद्‌ वाक्यं निशम्य भरतर्षभ। 
नेत्राभ्यामतिताम्राभ्यां कैतव्यं समुदैक्षत॥ ९॥ 
स केशवमभिप्रेक्ष्य गुडाकेशो महायशाः। 
अभ्यभाषत कैतव्यं प्रगृह्य विपुलं भुजम्‌॥ २॥ 
संजय कहते हैं- भरतश्रेष्ठ! दुर्योधनके पूर्वोक्त 
वचनको सुनकर महायशस्वी अर्जुनने क्रोधसे लाल 
आँखें करके शकुनिकुमार उलूककी ओर देखा। तत्पश्चात्‌ 
अपनी विशाल भुजाको ऊपर उठाकर श्रीकृष्णको ओर 
देखते हुए उन्होंने कहा-॥ १-२॥ 
स्ववीर्यं यः समाश्रित्य समाह्वयति वै परान्‌। 
अभीतो युध्यते शत्रून्‌ स वै पुरुष उच्यते॥ ३॥ 
'जो अपने ही बल-पराक्रमका भरोसा करके 
शत्रुओऑंको ललकारता है और उनके साथ निर्भय होकर 
युद्ध करता है, वही पुरुष कहलाता हैं॥ ३॥ 
परवीर्यं समाश्रित्य यः समाह्वयते परान्‌। 
क्षत्रबन्धुरशक्तत्वाल्लोके स पुरुषाधमः॥ ४॥ 
“जो दूसरेके बल-पराक्रमका आश्रय ले शत्रुओंको 
युद्धके लिये बुलाता है, वह क्षत्रबन्धु असमर्थ होनेके 
कारण लोकमें पुरुषाधम कहा गया है॥ ४॥ 
स त्वं परेषां वीर्येण मन्यसे वीर्यमात्मनः। 
स्वयं कापुरुषो मूढ परांश्च क्षेप्तुमिच्छसि॥ ५॥ 
“मूढ! तू दूसरोंके पराक्रमसे ही अपनेको बल- 
पराक्रमसे सम्पन्न मानता है और स्वयं कायर होकर 
दूसरांपर आक्षेप करना चाहता है॥५॥ 
यस्त्वं वृद्ध सर्वराज्ञां हितबुद्धिं जितेन्द्रियम्‌। 
मरणाय महाप्रज्ञं दीक्षयित्वा विकत्थसे॥ ६॥ 
“जो समस्त राजाओंमें वृद्ध, सबके प्रति हितबुद्धि 
रखनेवाले, जितेन्द्रिय तथा महाज्ञानी हैं, उन्हीं पितामहको 
तू मरणके लिये रणको दीक्षा दिलाकर अपनी बहादुरीकी 
बातें करता है॥६॥ 
भावस्ते विदितोऽस्माभिदुंबुद्धे कुलपांसन। 
न हनिष्यन्ति गाङ्गेयं पाण्डवा घृणयेति हि॥ ७॥ 
“खोटी बुद्धिवाले कुलांगार! तेरा मनोभाव हमने 
समझ लिया है। तू जानता है कि पाण्डवलोग दयावश 


गंगानन्दन भीष्मका वध नहीं करेंगे॥ ७॥ 

यस्य वीर्य समाश्रित्य धार्तराष्ट्र विकत्थसे। 

हन्तास्मि प्रथमं भीष्मं मिषतां सर्वधन्विनाम्‌॥ ८॥ 
' धृतराष्ट्रपुत्र! तू जिनके पराक्रमका आश्रय लेकर 

बड़ी-बड़ी बातें बनाता है, उन पितामह भीष्मको ही मैं सबसे 

पहले तेरे समस्त धनुर्धरोंके देखते-देखते मार डालूँगा॥ ८॥ 
कैतव्य गत्वा भरतान्‌ समेत्य 


सुयोधनं धार्तराष्ट्रं वदस्व। 
तथेत्युवाचार्जुनः सव्यसाची 
निशाव्यपाये भविता विमर्दः॥ ९॥ 


“उलूक! तू भरतवंशियोंके यहाँ जाकर धृतराष्ट्रपुत्र 
दुर्योधनसे कह दे कि सव्यसाची अर्जुने 'बहुत अच्छा' 
कहकर तेरी चुनौती स्वीकार कर ली है। आजकी रात 
बीतते ही युद्ध आरम्भ हो जायगा॥ ९॥ 

यदू वाब्रवीद्‌ वाक्यमदीनसत्त्वो 

मध्ये कुरून्‌ हर्षयन्‌ सत्यसंधः। 
अहं हन्ता सुञ्जयानामनीकं 
शाल्वेयकांश्चेति ममैष भारः॥ १०॥ 
हन्यामहं द्रोणमृतेऽपि लोकं 
न ते भयं विद्यते पाण्डवेभ्यः। 
ततो हि ते लब्धतमं च राज्य- 
मापद्गताः पाण्डवाश्चेति भावः॥ ११॥ 

“सत्यप्रतिज्ञ और महान्‌ शक्तिशाली भीष्मजीने 
कौरवसैनिकोंके बीचमें उनका हर्ष बढ़ाते हुए जो यह 
कहा था कि मैं सुंजय वीरोंकी सेनाका तथा शाल्वदेशके 
सैनिकोंका भी संहार कर डालूँगा। इन सबके मारनेका भार 
मेरे ही ऊपर है। दुर्योधन! मैं द्रोणाचार्यके बिना भी 
सम्पूर्ण जगतका संहार कर सकता हूँ; अतः तुम्हें 
पाण्डवॉसे कोई भय नहीं है। भीष्मके इस वचनसे ही 
तूने अपने मनमें यह धारणा बना ली है कि राज्य मुझे 
ही प्राप्त होगा और पाण्डव भारी विपत्तिमें पड़ जायेगे ॥ 

स दर्पपूर्णो न समीक्षसे त्व- 

मनर्थमात्मन्यपि वर्तमानम्‌। 
तस्मादहं ते प्रथमं समूहे 
हन्ता समक्षं कुरुवृद्धमेव १२॥ 


उलूकदूतागमनपर्व ] 


“इसीलिये तू घमंडमें भरकर अपने ऊपर 
हुए वर्तमान संकटको नहीं देख पाता है, अतः मैं सर 
पहले तेरै सेनासमूहमें प्रवेश करके कुरुकुलके वृद्ध 
पुरुष भीष्मका ही तेरी आँखोंके सामने वध करूँगा॥ १२॥ 
सूर्योदये युक्तसेनः प्रतीक्ष्य 
` ध्वजी रथी रक्ष तं सत्यसंधम्‌। 
अहं हि उ वः पश्यतां द्वीपमेनं 
भीष्मं रथात्‌ पातयिष्यामि बाणैः॥ १३॥ 
“तू सूर्योदयके समय सेनाको सुसज्जित करके 
ध्वज और रथसे सम्पन्न हो सब ओर दृष्टि रखते हुए 
सत्यप्रतिज्ञ भीष्मको रक्षा कर। मैं तेरे सैनिकोंके देखते- 
देखते तेरे लिये आश्रय बने हुए इन भीष्मजीको 
बाणोंद्वार मारकर रथसे नीचे गिरा दूँगा॥ १३॥ 
श्वोभूते कत्थनावाक्यं विज्ञास्यति सुयोधनः। 
आचितं शरजालेन मया दृष्ट्वा पितामहम्‌॥ १४॥ 
“कल सबेरे पितामहको मेरे द्वारा चलाये हुए 
बाणोंके समूहसे व्याप्त देखकर दुर्योधनको अपनी बढ़- 
बढ़कर कही हुई बातोंका परिणाम ज्ञात होगा॥ १४॥ 
यदुक्तश्च सभामध्ये पुरुषो हृस्वदर्शनः। 
क्रुद्धेन भीमसेनेन भ्राता दुःशासनस्तव॥ १५॥ 
अधर्मज्ञो नित्यवैरी पापबुद्धिनृशंसकृत्‌। 
सत्यां प्रतिज्ञामचिराद्‌ द्रक्ष्यसे तां सुयोधन॥ १६॥ 
“सुयोधन! क्रोधमें भरे हुए भीमसेनने उस क्षुद्र 
विचारवाले, अधर्मज्ञ, नित्य वैरी, पापबुद्धि और क्रूरकर्मा 
तेरे भाई दुःशासनके प्रति जो बात कही है, उस 
प्रतिज्ञाको तू शीघ्र ही सत्य हुई देखेगा॥ १५-१६॥ 
अभिमानस्य दर्पस्य क्रोधपारुष्ययोस्तथा। 
नैष्ठुर्यस्यावलेपस्य आत्मसम्भावनस्य च॥ १७ 
नुशंसतायास्तैक्ष्णयस्य धर्मविद्वेषणस्य च। 
अधर्मस्यातिवादस्य वृद्धातिक्रमणस्य च॥ १८॥ 
दर्शनस्य च वक्रस्य कृत्स्नस्यापनयस्य च। 
द्रक्ष्यसि त्वं फलं तीव्रमचिरेण सुयोधन॥ १९॥ 
“दुयोधन! तू अभिमान, दर्प, क्रोध, कटुभाषण, 
निष्ुरता, अहंकार, आत्मप्रशंसा, क्रूरता, तीक्ष्णता, धर्मविद्वेष, 
अधर्म, अतिवाद, वृद्ध पुरुषोंक अपमान तथा टेढ़ी 
आँखोंसे देखनेका और अपने समस्त अन्याय एवं 
अत्याचारोंका घोर फल शीघ्र ही देखेगा॥ १७-१९॥ 
वासुदेवद्वितीये हि मयि क्रुद्धे नराधम। 
आशा ते जीविते मूढ राज्ये वा केन हेतुना॥ २०॥ 
“मूढ़ नराधम! भगवान्‌ साथ मेरे 
कुपित होनेपर तू किस कारणसे जीवन तथा राज्यकी 

आशा करता है ?॥ २०॥ 


शान्ते भीष्मे तथा द्रोणे सूतपुत्रे च पातिते। 
निराशो जीविते राज्ये पुत्रेषु च भविष्यसि॥ २१॥ 


“भीष्म, द्रोणाचार्यं तथा सूतपुत्र कर्णके मारे 
जानेपर तू अपने जीवन, राज्य तथा पुत्रोंकी रक्षाकी 
ओरसे निराश हो जायगा॥ २१॥ 
भ्रातृणां निधनं श्रुत्वा पुत्राणां च सुयोधन। 
भीमसेनेन निहतो दुष्कृतानि स्मरिष्यसि॥ २२॥ 

“सुयोधन! तू अपने भाइयों और पुत्रोंका मरण 
सुनकर और भीमसेनके हाथसे स्वयं भी मारा जाकर 
अपने पापोंको याद करेगा॥ २२॥ 

न द्वितीयां प्रतिज्ञां हि प्रतिजानामि कैतव। 
सत्यं ब्रवीम्यहं ह्येतत्‌ सर्वं सत्यं भविष्यति॥ २३॥ 
युधिष्ठिरोऽपि कैतव्यमुलूकमिदमन्रवीत्‌। 
उलूक मद्ठचो ब्रूहि गत्वा तात सुयोधनम्‌॥ २४॥ 

'शकुनिपुत्र! मैं दूसरी बार प्रतिज्ञा करना नहीं 
जानता। तुझसे सच्ची बात कहता हूँ। यह सब कुछ सत्य 
होकर रहेगा।' तत्पश्चात्‌ युधिष्ठिरने भी धूर्त जुआरीके 
पुत्र उलूकसे इस प्रकार कहा--' वत्स उलूक ! तू दुर्योधनके 
पास जाकर मेरी यह बात कहना- ॥ २३-२४॥ 
स्वेन वृत्तेन मे वृत्तं नाधिगन्तुं त्वमर्हसि। 
उभयोरन्तरं वेद सूनृतानृतयोरपि॥ २५॥ 

“सुयोधन! तुझे अपने आचरणके अनुसार ही मेरे 
आचरणको नहीं समझना चाहिये। मैं दोनोंके बर्तावका 
तथा सत्य और झूठका भी अन्तर समझता हूँ॥ २५॥ 
न चाहं कामये पापमपि कीटपिपीलयोः। 
किं पुनज्ञातिषु वधं कामयेयं कथंचन॥ २६॥ 

“मै तो कीड़ों और चींटियोंको भी कष्ट पहुँचाना 
नहीं चाहता; फिर अपने भाई-बन्धुओं अथवा कुटुम्बी- 
जनोंके वधकी कामना किसी प्रकार भी कैसे कर 
सकता हूँ ?॥ २६॥ 
एतदर्थं मया तात पञ्च ग्रामा वृताः पुरा। 
कथं तव सुदुर्बुद्धे न प्रेक्षे व्यसनं महत्‌॥ २७॥ 

“तात! इसीलिये पहले मैंने केवल पाँच ही गाँव 
माँगे थे। दुर्बुद्धे! मेरे ऐसा करनेका यही उद्देश्य था 
कि किसी तरह तेरे ऊपर महान्‌ संकट आया हुआ 
न देखूँ॥ २७॥ 

स त्वं कामपरीतात्मा मूढभावाच्च कत्थसे। 
तथैव वासुदेवस्य न गृह्णासि हितं वचः॥ २८॥ 

“परंतु तेरा मन लोभ और तृष्णामें डूबा हुआ है। 

तू मूर्खताके कारण अपनी झूठी प्रशंसा करता है और 

भगवान्‌ श्रीकृष्णके हितकारक वचनको भी नहीं मान 
रहा है॥ २८॥ 
किं चेदानीं बहूक्तेन युध्यस्व सह बान्धवैः । 
अब इस समय अधिक कहनेसे क्या लाभ? तू 
अपने भाई-बन्धुओंके साथ आकर युद्ध कर'॥ २८॥ 
मम विप्रियकर्तारं कैतव्य ब्रूहि कौरवम्‌॥ २९॥ 
श्रुतं वाक्यं गृहीतोऽर्थो मतं यत्‌ ते तथास्तु तत्‌। 
“उलूक! तू मेरा अप्रिय करनेवाले दुर्योधनसे 
कहना--' तेरा संदेश सुना और उसका अभिप्राय समझ 
लिया। तेरी जैसी इच्छा है, वैसा ही हो'॥ २९॥ 
भीमसेनस्तता वाक्यं भूय आह नृपात्मजम्‌॥ ३०॥ 
उलूक मद्टचो ब्रूहि दुर्मतिं पापपूरुषम्‌। 
शठं नैकृतिकं पापं दुराचारं सुयोधनम्‌॥ ३१॥ 
तदनन्तर भीमसेनने पुनः राजकुमार उलूकसे यह 
बात कही-'उलूक! तू दुर्बुद्धि, पापात्मा, शठ, कपटी, 
पापी तथा दुराचारी दुर्योधनसे मेरी यह बात भी कह 
देना-॥ ३०-३१॥ 
गुध्रोद्रे वा सस्तव्यं पुरे वा नागसाह्वये। 
प्रतिज्ञातं मया तच्च सभामध्ये नराधम॥ ३२॥ 
कर्ताहं तद वचः सत्यं सत्येनैव शपामि ते। 
“नराधम! तुझे या तो मरकर गीधके पेटमें निवास 
करना चाहिये या हस्तिनापुरमें जाकर छिप जाना 
चाहिये। मैंने सभामें जो प्रतिज्ञा की है, उसे अवश्य 
सत्य कर दिखाऊँगा। यह बात मैं सत्यकी ही शपथ 
खाकर तुझसे कहता हूँ॥ ३२॥ 
दुःशासनस्य रुधिरं हत्वा पास्याम्यहं मृधे॥ ३३॥ 
सक्थिनी तव भड्वत्वैव हत्वा हि तव सोदरान्‌। 
सर्वेषां धार्तराष्ट्राणामहं मृत्युः सुयोधन॥ ३४॥ 
“में युद्धमें दुःशासनको मारकर उसका रक्त 
पीऊँगा और तेरे सारे भाइयोंको मारकर तेरी जाँघें भी 
तोड़कर ही रहूँगा। सुयोधन! मैं धृतराष्ट्रके सभी पुत्रोंकी 
मृत्यु हूँ ॥३३-३४॥ 
सर्वेषां राजपुत्राणामभिमन्युरसंशयम्‌। 
कर्मणा तोषयिष्यामि भूयश्चैव वचः शृणु॥ ३५॥ 
“इसी प्रकार सारे राजकुमारोंकी मृत्युका कारण 
अभिमन्यु होगा, इसमें संशय नहीं है। मैं अपने 
पराक्रमद्वारा तुझे अवश्य संतुष्ट करूँगा। तू मेरी एक 
बात और सुन ले॥ ३५॥ 
हत्वा सुयोधन त्वां वै सहितं सर्वसोदरैः। 
आक्रमिष्ये पदा मूर्थिन धर्मराजस्य पश्यतः॥ ३६॥ 
“ सुयोधन ! तुझे समस्त भाइयाँसहित मारकर धर्मराज 

युधिष्ठिरके देखते-देखते तेरे मस्तकको पैरसे कुचल 
दूँगा '॥ ३६॥ 
नकुलस्तु ततो वाक्यमिदमाह महीपते। 
उलूक ब्रूहि कौरव्यं धार्तराष्ट्रं सुयोधनम्‌॥ ३७॥ 
श्रुतं ते गदतो वाक्यं सर्वमेव यथातथम्‌। 
तथा कर्तास्मि कौरव्य यथा त्वमनुशास्सि माम्‌॥ ३८॥ 
जनमेजय! तत्पश्चात्‌ नकुलने भी इस प्रकार 
कहा--'उलूक! तू कुरुकुलकलंक धृतराष्ट्रपत्र दुर्योधन- 
से कहना, तेरी कही हुई सारी बातें मैंने यथार्थरूपसे 
सुन लीं। कौरव! तू मुझे जैसा उपदेश दे रहा है,उसके 
अनुसार ही मैं सब कुछ करूँगा'॥ ३७-३८॥ 
सहदेवोऽपि नृपते इदमाह वचोऽर्थवत्‌ 
सुयोधन मतिर्या ते वृथैषा ते भविष्यति ३९॥ 
शोचिष्यसे महाराज सपुत्रज्ञातिबान्धवः। 
इमं च क्लेशमस्माकं हृष्टो यत्‌ त्वं विकत्थसे॥ ४०॥ 
राजन्‌! तदनन्तर सहदेवने भी यह सार्थक वचन 
'कहा--' महाराज दुर्योधन! आज जो तेरी बुद्धि है, वह 
व्यर्थ हो जायगी। इस समय हमारे इस महान्‌ क्लेशका 
जो तू हषोत्फुल्ल होकर वर्णन कर रहा है, इसका फल 
यह होगा कि तू अपने पुत्र, कुटुम्बी तथा बन्धुजनोंसहित 
शोकमें डूब जायगा'॥ ३९-४०॥ 
विराटद्रुपदौ वृद्धावुलूकमिदमूचतुः। 
दासभावं नियच्छेव साधोरिति मतिः सदा। 
तौ च दासावदासौ वा पौरुषं यस्य यादूशम्‌॥ ४१ ॥ 
तदनन्तर बूढ़े राजा विराट और द्रुपदने उलूकसे 
इस प्रकार कहा--' उलूक! तू दुर्योधनसे कहना, राजन्‌! 
हम दोनोंका विचार सदा यही रहता है कि हम साधु 
पुरुषोंके दास हो जायें। वे दोनों हम विराट और द्रुपद 
दास हैं या अदास; इसका निर्णय युद्धमें जिसका जैसा 
पुरुषार्थ होगा, उसे देखकर किया जायगा'॥ ४१॥ 
शिखण्डी तु ततो वाक्यमुलूकमिदमब्रवीत्‌। 
वक्तव्यो भवता राजा पापेष्वभिरतः सदा॥ ४२॥ 
तत्पश्चात्‌ शिखण्डीने उलूकसे इस प्रकार कहा-- 
'उलूक! सदा पापमें ही तत्पर रहनेवाले अपने राजाके 
पास जाकर तू इस प्रकार कहना--॥ ४२॥ 
पश्य त्वं मां रणे राजन्‌ कुर्वाणं कर्म दारुणम्‌। 
यस्य वीर्यं समासाद्य मन्यसे विजयं युधि॥ ४३॥ 
तमहं पातयिष्यामि रथात्‌ तव पितामहम्‌। 
“राजन्‌! तुम संग्राममें मुझे भयानक कर्म करते हुए 
देखना। जिसके पराक्रमका भरोसा करके तुम युद्धमें 
अपनी विजय हुई मानते हो, तुम्हारे उस पितामहको मैं 

रथसे मार गिराउँगा ॥ ४३ ॥ 
अहं भीष्मवधात्‌ सृष्टो नूनं धात्रा महात्मना॥ ४४॥ 
सोऽहं भीष्मं हनिष्यामि मिषतां सर्वधन्विनाम्‌। 

“निश्चय ही महामना विधाताने भीष्मके वधके 
लिये ही मेरी सृष्टि की है। अतः मैं समस्त धनुर्धरोंके 
देखते-देखते भीष्मको मार डालूँगा'॥ ४४॥ 
धृष्टद्युम्नोऽपि कैतव्यमुलूकमिदमब्रवीत्‌॥ ४५॥ 
सुयोधनो मम वचो वक्तव्यो नृपतेः सुतः। 
अहं द्रोणं हनिष्यामि सगणं सहबान्धवम्‌॥ ४६॥ 

इसके बाद ध्वृष्टद्युम्नने भी कितवकुमार उलूकसे 
यह बात कही-- उलूक! तू राजपुत्र दुर्योधनसे मेरी यह 
बात कह देना, मैं द्रोणाचार्यको उनके गणों और बन्धु- 
बान्धवोंसहित मार डालुँगा॥ ४५-४६॥ 
अवश्यं च मया कार्य पूर्वेषां चरितं महत्‌। 
कर्ता चाहं तथा कर्म यथा नान्यः करिष्यति॥ ४७॥ 

'मुझे अपने पूर्वजोंके महान्‌ चरित्रका अनुकरण 
अवश्य करना चाहिये। अतः मैं युद्धमें वह पराक्रम कर 
दिखाऊँगा, जैसा दूसरा कोई नहीं करेगा'॥ ४७॥ 
तमब्रवीद्‌ धर्मराजः कारुण्यार्थं वचो महत्‌। 
नाहं ज्ञातिवधं राजन्‌ कामयेयं कथंचन॥ ४८॥ 

तदनन्तर धर्मराज युधिष्ठिरने करुणावश फिर यह 
महत्त्वपूर्ण बात कही--'राजन्‌! मैं किसी प्रकार भी 
अपने कुटुम्बियोका वध नहीं कराना चाहता ॥ ४८॥ 
तवैव दोषाद्‌ दुर्बुद्धे सर्वमेतत्‌ त्वनावृतम्‌। 

स गच्छ मा चिरं तात उलूक यदि मन्यसे॥ ४९ 
इह वा तिष्ठ भद्रं ते वयं हि तव बान्धवाः। 

“किंतु दुर्बुद्धे! यह सब कुछ तेरे ही दोषसे प्राप्त 
हुआ है। तात उलूक! तेरी इच्छा हो, तो शीघ्र चला जा। 
अथवा तेरा कल्याण हो, तू यहीं रह; क्योंकि हम भी 
तेरे भाई-बन्धु ही हैं'॥ ४९ ॥ 
उलूकस्तु तो राजन्‌ धर्मपुत्रं युधिष्ठिरम्‌॥५०॥ 
आमच्य प्रययौ तत्र यत्र राजा सुयोधनः। 

जनमेजय! तदनन्तर उलूक धर्मपुत्र राजा युधिष्ठिरसे 


त्रिषष्ट्यध्िकशततमोऽध्यायः 


४९७ 


विदा ले जहाँ राजा दुर्योधन था, वहीं चला गया॥५०॥ 
उलूकस्तत आगम्य दुर्योधनममर्षणम्‌॥ ५१॥ 
अर्जुनस्य समादेशं यथोक्तं सर्वमब्रवीत्‌। 
वासुदेवस्य भीमस्य धर्मराजस्य पौरुषम्‌॥ ५२॥ 
वहाँ आकर उलूकने अमर्षशील दुर्योधनको अर्जुनका 
सारा संदेश ज्यों-का-त्यों सुना दिया। इसी प्रकार उसने 
भगवान्‌ श्रीकृष्ण, भीमसेन और धर्मराज युधिष्ठिरकी 
पुरुषार्थभरी बातोंका भी वर्णन किया॥ ५१-५२॥ 
नकुलस्य विराटस्य द्रुपदस्य च भारत। 
सहदेवस्य च वचो धृष्टझ्ुम्नशिखण्डनोः। 
केशवार्जुनयोर्वाक्यं यथोक्तं सर्वमब्रवीत्‌ ५३॥ 
भारत! फिर उसने नकुल, सहदेव, विराट, द्रुपद, 
धृष्टययुम्न, शिखण्डी, भगवान्‌ श्रीकृष्ण तथा अर्जुनके भी 
सारे वचनोंको ज्यों-का-त्यों कह दिया॥ ५३॥ 
कैतव्यस्य तु तद्‌ वाक्यं निशम्य भरतर्षभः। 
दुःशासनं च कर्ण च शकुनिं चापि भारत॥ ५४॥ 
भारत! उलूकका वह कथन सुनकर भरतश्रेष्ठ 
दुर्योधनने दुःशासन, कर्ण तथा शकुनिसे कहा--॥ ५४॥ 
आज्ञापयत राज्ञश्च बलं मित्रबलं तथा। 
यथा प्रागुदयात्‌ सर्वे युक्तास्तिष्ठन्त्वनीकिनः॥ ५५॥ 
“बन्धुओ! राजाओं तथा मित्रोंकी सेनाओंको आज्ञा 
दे दो, जिससे समस्त सैनिक कल सूर्योदयसे पूर्व ही 
तैयार होकर युद्धके मैदानमें डट जाये'॥ ५५॥ 
ततः कर्णसमादिष्टा दूताः संत्वरिता रथैः। 
उष्ट्रवामीभिरप्यन्ये सदश्वैश्च महाजवैः॥ ५६॥ 
तूर्णं परिययुः सेनां कृत्स्नां कर्णस्य शासनात्‌ 
आज्ञापयन्तो राज्ञश्च योगः प्रागुदयादिति॥ ५७॥ 
तत्पश्चात्‌ कर्णके भेजे हुए दूत बड़ी उतावलीके 
साथ रथों, ऊँट-ऊँटनियों तथा अत्यन्त वेगशाली अच्छे- 
अच्छे घोड़ोंपर सवार हो तीव्र गतिसे सम्पूर्ण सेनाओंमें 
गये और कर्णके आदेशके अनुसार सबको राजाको यह 
आज्ञा सुनाने लगे कि कल सूर्योदयसे पहले ही युद्धके 
लिये तैयार हो जाना चाहिये॥ ५६-५७॥ 


इति श्रीमहाभारते उद्योगपर्वणि उलूकदूतागमनपर्वणि उलूकापयाने 
त्रिषष्ट्यधिकशततमोऽध्यायः॥ १६३ ॥ 
इस प्रकार श्रीमहाभारत उद्योगपर्वके अन्तर्गत उलूकदूतागमनपर्वमें उलूकके लौट जानेसे सम्बन्ध 
रखनेवाला एक सौ तिरसठवाँ अध्याय पूरा हुआ॥ १६३ ॥ 


~~ हट 

श्रीमहाभारते 


[ उद्योगपर्वणि 


चतुःषष्ट्यध्चिकशततमोऽध्यायः 
पाण्डव-सेनाका युद्धके मैदानमें जाना और धृष्टझुम्नके द्वारा योद्धाओंकी 
अपने-अपने योग्य विपक्षियोंके साथ युद्ध करनेके लिये नियुक्ति 


संजव उवाच 
उलूकस्य वचः श्रुत्वा कुन्तीपुत्रो युधिष्ठिरः। 
सेनां निर्यापयामास धुष्टद्युम्नपुरोगमाम्‌ ॥ १॥ 
संजय कहते हैं--राजन्‌! इधर उलूककी बातें 
सुनकर कुन्तीनन्दन युधिष्ठिरने भी धुष्टद्युम्नके नेतृत्वमें 
अपनी सेनाका युद्धके लिये प्रस्थान कराया॥ १॥ 
पदातिनीं नागवतीं रथिनीमश्ववृन्दिनीम्‌। 
चतुर्विधबलां भीमामकम्पां पृथिवीमिव॥ २॥ 
उसमें पैदल, हाथी, रथ और अश्वसमूह भी थे। 
इस प्रकार वह चतुरंगिणी सेना बड़ी भयंकर और 
पृथ्वीकै समान अविचल थी॥२॥ 
शीमसेनादिभिर्गुप्ता सार्जुनैश्च महारथैः। 
धृष्टझुम्नवशां दुर्गा सागरस्तिमितोपमाम्‌॥ ३॥ 
अर्जुन और भीमसेन आदि महारथी उसकी रक्षा 
करते थे। वह दुर्गम सेना धृष्टद्युम्मके अधीन थी और 
प्रशान्त एवं स्थिर समुद्रके समान जान पड़ती थी॥ ३॥ 
तस्यास्त्वग्रे महेष्वासः पाञ्चाल्यो युद्धदुर्मदः । 
द्रोणप्रेप्सुरनीकानि धृष्टद्युम्नो व्यकर्षत॥ ४॥ 
उसके आगे-आगे रणदुर्मद पांचालराजकुमार 
महाधनुर्धर धृष्टझुम्न चल रहे थे, जो सदा आचार्य 
द्रोणसे युद्ध करनेकी इच्छा रखते थे। वे सारी सेनाको 
अपने पीछे खींचे लिये जाते थे॥ ४॥ 
यथाबलं यथोत्साहं रथिनः समुपादिशत्‌। 
अर्जुनं सूतपुत्राय भीमं दुर्योधनाय च॥५॥ 
उन्होंने जिस वीरका जैसा बल और उत्साह था, 
उसका विचार करते हुए अपने रथियोंको योग्य 
प्रतिपक्षीके साथ युद्ध करनेका आदेश दिया। अर्जुनको 
सूतपुत्र कर्णका और भीमसेनको दुर्योधनका सामना 
करनेके लिये नियुक्त किया॥५॥ 
धृष्टकेतुं च शल्याय गौतमायोत्तमौजसम्‌। 
अश्वत्थाम्ने च नकुलं शैब्यं च कृतवर्मणे॥ ६॥ 


सैन्धवाय च वार्ष्णेयं युयुधानं समादिशत्‌। 
शिखण्डिनं च भीष्माय प्रमुखे समकल्पयत्‌॥ ७॥ 
धृष्टकेतुको शल्यसे, उत्तमौजाको कृपाचार्यसे, 
नकुलको अश्वत्थामासे, शैब्यको कृतवर्मासे, वृष्णिवंशी 
सात्यकिको सिन्धुराज जयद्र्थसे और शिखण्डीको 
भीष्मसे मुख्यतः युद्ध करनेका आदेश दिया॥ ६-७॥ 
सहदेवं शकुनये चेकितानं शलाय वै। 
द्रौपदेयांस्तथा पञ्च त्रिगर्तेभ्यः समादिशत्‌॥ ८॥ 
सहदेवको शकुनिका, चेकितानको शलका और 
द्रौपदीके पाँचों पुत्रॉंको त्रिगताँका सामना करनेके लिये 
नियत कर दिया॥८॥ 
वृषसेनाय सौभरं शेषाणां च महीक्षिताम्‌। 
स समर्थ हि तं मेने पार्थादभ्यधिकं रणे॥ ९॥ 
कर्णपुत्र वृषसेन तथा शेष राजाओंके साथ युद्ध करने- 
का काम सुभद्राकुमार अभिमन्युको सौंपा, क्योंकि वे 
उसे युद्धमें अर्जुनसे भी अधिक शक्तिशाली समझते थे॥ ९॥ 
एवं विभज्य योधांस्तान्‌ पृथक्‌ च सह चैव ह। 
ज्वालावर्णो महेष्वासो ब्रोणमंशमकल्पयत्‌॥ १०॥ 
शृष्टद्युम्नो महेष्वासः सेनापतिपतिस्ततः। 
इस प्रकार समस्त योद्धाओंका पृथक्‌-पृथक्‌ और 
एक साथ विभाजन करके सेनापतियोंके प्रति प्रज्वलित 
अग्निके समान कान्तिमान्‌ महाधनुर्धर धृष्टय्युम्नने 
द्रोणाचार्यको अपने हिस्सेमें रखा॥ १०॥ 
विधिवद्‌. व्यूह्य मेधावी युद्धाय धृतमानसः॥ ११॥ 
यथोद्दिष्टानि सैन्यानि पाण्डवानामयोजयत्‌। 
जयाय पाण्डुपुत्राणां यत्तस्तस्थौ रणाजिरे॥ १२॥ 
उनके मनमें युद्धके लिये दृढ निश्चय था। 
मेधावी धृष्ट्युम्नने पाण्डवोंकी पूर्वोक्त सेनाओंकी विधिपूर्वक 
व्यूहरचना करके उन सबको युद्धके लिये नियुक्त 
'किया। तत्पश्चात्‌ वे पाण्डवोंकी विजयके लिये संनद्ध 
होकर समरांगणमें खड़े हुए॥ ११-१२॥ 


इति श्रीमहाभारते उद्योगपर्वणि उलूकदूतागमनपर्वणि सेनापतिनियोगे 
चतुःषष्ट्यधिकशततमोऽध्यायः ॥ १६४॥ 
इस प्रकार श्रीमहाभारत उद्योगपर्वके अन्तर्गत उलूकदूतागमनपर्वमें सेनापतिके द्वारा सैनिकोंकी बुद्धमें 
नियुक्तिविषयक एक सौ चॉसठवाँ अध्याय पूरा हुआ॥ १६४॥ 


पाण्डवोंकी विशाल सेना 


'पाण्ड 


श्रीमहाभारते 


[ उद्योगपर्वणि 


( रथातिरथसंख्यानपर्व ) 


पञ्चषष्ट्यधिकशततमोऽध्यायः 
दुर्योधनके पूछनेपर भीष्मका कौरवपक्षके रथियों और अतिरथियोंका परिचय देना 


ध॒तराष्ट्र उवाच 
प्रतिज्ञाते फाल्गुनेन वधे भीष्मस्य संयुगे। 
किमकुर्वत मे मन्दाः पुत्रा दुर्योधनादयः॥ १॥ 
धृतराष्ट्रने पूछा--संजय ! जब अर्जुनने युद्धभूमिमें 
भीष्पका वध करनेकी प्रतिज्ञा कर ली, तब दुर्योधन 
आदि मेरे मूर्ख पुत्रोंने क्या किया ?॥ १॥ 
हतमेव हि पश्यामि गाङ्गेयं पितरं रणे। 
वासुदेवसहायेन पार्थेन दूढधन्वना॥ २॥ 
अर्जुन सुदृढ़ धनुष धारण करते हैं। इसके सिवा 
भगवान्‌ श्रीकृष्ण उनके सहायक हैं; अतः मैं रणभूमिमें 
अपने पिता गंगानन्दन भीष्मको उनके द्वारा मारा गया 
ही मानता हुँ॥ २॥ 
स चापरिमितप्रञञस्तच्छुत्वा पार्थभाषितम्‌। 
किमुक्तवान्‌ महेष्वासो भीष्मः प्रहरतां वरः॥ ३॥ 
अर्जुनको उस प्रतिज्ञाको सुनकर अमित बुद्धिमान्‌ 
योद्धाओंमें श्रेष्ठ महाधनुर्धर भीष्मने क्या कहा?॥ ३॥ 
सैनापत्यं च सम्प्राप्य कौरवाणां धुरन्धरः। 
किमचेष्टत गाङ्गेयो महाबुद्धिपराक्रम: ॥ ४॥ 
कोरवकुलका भार वहन करनेवाले परम बुद्धिमान्‌ 
और पराक्रमी गंगापुत्र भीष्मने सेनापतिका पद प्राप्त 
करनेके पश्चात्‌ युद्धके लिये कौन-सी चेष्टा की ?॥ ४॥ 
वैशम्पायन उवाच 
ततस्तत्‌ संजयस्तस्मै सर्वमेव न्यवेदयत्‌। 
यथोक्तं कुरुवृद्धेन भीष्मेणामिततेजसा॥ ५॥ 
वैशम्पायनजी कहते हैं-जनमेजय! तदनन्तर 
संजयने अमिततेजस्वी कुरुवृद्ध भीष्मने जैसा कहा था, 
वह सब कुछ राजा धृतराष्ट्रको बताया॥५॥ 
संजय उवाच 
सैनापत्यमनुप्राप्य भीष्मः शान्तनवो नृप। 
दुर्योधनमुवाचेदं वचन हर्षयन्निव॥ ६॥ 
संजय बोले--नरेश्वर! सेनापतिका पद प्राप्त 
करके शान्तनुनन्दन भीष्मने दुर्योधनका हर्ष बढ़ाते हुए- 
से उससे यह बात कही-॥६॥ 
नमस्कृत्य कुमाराय सेनान्ये शक्तिपाणये। 
अहं सेनापतिस्तेऽद्य भविष्यामि न संशयः॥ ७॥ 
“राजन्‌! में हाथमें शक्ति धारण करनेवाले देवसेनापति 


कुमार कार्तिकियको नमस्कार करके अब तुम्हारी 
सेनाका अधिपति होऊँगा, इसमें संशय नहीं है॥ ७॥ 
सेनाकर्मण्यभिज्ञोऽस्मि व्यूहेषु विविधेषु च। , 
कर्म कारयितुं चैव भृतानप्यभृतांस्तथा॥ ८॥ 
“मुझे सेनासम्बन्धी प्रत्येक कर्मका ज्ञान है। मैं 
नाना प्रकारके व्यूहोंके निर्माणमें भी कुशल हूँ। तुम्हारी 
सेनामें जो वेतनभोगी अथवा वेतन न लेनेवाले मित्रसेनाके 
सैनिक हैं, उन सबसे यथायोग्य काम करा लेनेकी भी 
कला मुझे ज्ञात है॥ ८॥ 
यात्रायाने च युद्धे च तथा प्रशमनेषु च। 
भृशं वेद महाराज यथा वेद बृहस्पतिः॥ ९॥ 
“महाराज! मैं युद्धके लिये यात्रा करने, युद्ध करने 
तथा विपक्षीके चलाये हुए अस्त्रोंका प्रतीकार करनेके 
विषयमें जैसा बृहस्पति जानते हैं, उसी प्रकार सम्पूर्ण 
आवश्यक बातोंकी विशेष जानकारी रखता हुँ॥ ९॥ 
व्यूहानां च समारम्भान्‌ दैवगान्धर्वमानुषान्‌। 
तैरहं मोहयिष्यामि पाण्डवान्‌ व्येतु ते ज्वर: ॥ १०॥ 
“मुझे देवता, गन्धर्व और मनुष्य-तीनोंकी ही 
व्यूहरचनाका ज्ञान है । उनके द्वारा मैं पाण्डवोंको मोहित 
कर दूँगा। अतः तुम्हारी मानसिक चिन्ता दूर हो जानी 
चाहिये॥ १०॥ 
सोऽहं योत्स्यामि तत्त्वेन पालयंस्तव वाहिनीम्‌। 
यथावच्छास्त्रतो राजन्‌ व्येतु ते मानसो ज्वर: ॥ ११॥ 
'राजन्‌! मैं तुम्हारी सेनाकी रक्षा करता हुआ 
शास्त्रीय विधानके अनुसार यथार्थरूपसे पाण्डवोंके साथ 
युद्ध करूँगा। अतः तुम्हारी मानसिक चिन्ता दूर हो 
जाय'॥ ११॥ 
दुर्योधन उवाच 
विद्यते मे न गाङ्गेय भयं देवासुरेष्वपि। 
समस्तेषु महाबाहो सत्यमेतद्‌ ब्रवीमि ते॥ १२॥ 
दुर्योधन बोला--महाबाहु गंगानन्दन! मैं आपसे 
सत्य कहता हूँ, मुझे सम्पूर्ण देवताओं और असुरोंसे भी 
कभी भय नहीं होता है॥ १२॥ 
किं पुनस्त्वयि दुर्धर्षे सैनापत्ये व्यवस्थिते। 
द्रोणे च पुरुषव्याघ्ने स्थिते युद्धाभिनन्दिनि १३॥ 
फिर जब आप-जैसे दुर्धर्ष वीर हमारे सेनापतिके 


रथातिरथसंख्यानपर्व ] 


'पदपर स्थित हैं तथा युद्धका अभिनन्दन 2३ 
सिंह द्रोणाचार्य-जैसे योद्धा मेरै वो ड पर 
हैं, तब तो मुझे भय हो ही कैसे सकता है ?॥ १३॥ 
भवद्भयां पुरुषाग्रचाभ्यां स्थिताभ्यां विजये मम। 
न दुर्लभं कुरुश्रेष्ठ देवराज्यमपि श्रुवम्‌॥ १४॥ 
कुरुश्रेष्ठ! जब आप दोनों पुरुषप्रबर बीर मेरी 
विजयके लिये यहाँ खड़े हैं, तब तो अवश्य ही मेरे 
लिये देवताओंका राज्य भी दुर्लभ नहीं है॥ १४॥ 
रथसंख्यां तु कार्त्स्न्येन परेषामात्मनस्तथा। 
तथैवातिरथानां च वेत्तुमिच्छामि कौरव॥ १५॥ 
पितामहो हि कुशलः परेषामात्मनस्तथा। 
श्रोतुमिच्छाम्यहं सर्वैः सहैभिर्वसुधाधिपैः ॥ १६ ॥ 
कुरुनन्दन! आप शत्रुओके तथा अपने पक्षके 
रथियों और अतिरथियोंकी संख्याको पूर्णरूपसे जानते 
हैं, अत: मैं भी आपसे इस विषयकी जानकारी प्राप्त 
करना चाहता हूँ; क्योंकि पितामह शत्रुपक्ष तथा अपने 
पक्षकी सभी बातोंके ज्ञानमें निपुण हैं, अतः मैं इन सब 
राजाओंके साथ आपके मुँहसे इस विषयको सुनना 
चाहता हूँ॥१५-१६॥ 
भीष्प उवाच 
गान्धारे शृणु राजेन्द्र रथसंख्यां स्वके बले। 
ये रथाः पृथिवीपाल तथैवातिरथाश्च ये॥ १७॥ 
भीष्म बोले--राजेन्द्र गान्धारीनन्दन! तुम अपनी 
सेनाके रथियोंकी संख्या श्रवण करो। भूपाल! तुम्हारी 
सेनामें जो रथी और अतिरथी हैं, उन सबका वर्णन 
करता हूँ॥१७॥ 
बहूनीह सहस्त्राणि प्रयुतान्यर्बुदानि च। 
रथानां तव सेनायां यथामुख्यं तु मे श्ृणु॥ १८ 
तुम्हारी सेनामें रथियोंकी संख्या अनेक सहस्र, 
लक्ष और अर्बुदो (करोड़ों) -तक पहुँच जाती है; तथापि 
उनमें जो प्रधान-प्रधान हैं, उनके नाम मुझसे सुनो॥ १८॥ 
भवानग्रे रथोदारः सह सर्वैः सहोदरैः। 
दुःशासनप्रभृतिभि्रातृभिः शतसम्मितैः॥ १९॥ 
सबसे पहले अपने दुःशासन आदि सौ सहोदर 
भाइयोंके साथ तुम्हीं बहुत बड़े उदार स्थी हो॥१९॥ 
सर्वे कृतप्रहरणाश्छेदभेदविशारदाः। 
रथोपस्थे गजस्कन्धे गदाप्रासासिचर्मणि॥ २०॥ 
तुम सब लोग अस्त्रविद्याके ज्ञाता तथा छेदन- 


भेदनमें कुशल हो। रथपर और हाथीकी पीठपर बैठकर 
भी युद्ध कर सकते हो। गदा, प्रास तथा ढाल-तलवारके 


प्रयोगमें भी कुशल हो॥ २०॥ 


'पञ्चषष्ट्यधिकशततमोऽध्यायः 


७५०१ 


संयन्तारः प्रहर्तारः कृतास्त्रा भारसाधनाः। 
इष्वस्त्रे द्रोणशिष्याश्च कृपस्य च शरद्वतः ॥ २१॥ 


तुमलोग रथके संचालन और अस्त्रोंके प्रहारमें भी 


निपुण हो। अस्त्रविद्याके ज्ञाता तथा भार उठानेमें भी 
समर्थ हो। धनुष-बाणकी विद्यामें तो तुमलोग द्रोणाचार्य 


और कृपाचार्यके सुयोग्य शिष्य हो॥ २१॥ 


एते हनिष्यन्ति रणे पञ्चालान्‌ युद्धदुर्मदान्‌। 
कृतकिल्बिषाः पाण्डवेयैधां्तराष्ट्रा मनस्विनः ॥ २२॥ 


धृतराष्ट्रके ये सभी मनस्वी पुत्र पाण्डवोंके साथ 


वैर बाँधे हुए हैं; अतः युद्धमें उन्मत्त होकर लड़नेवाले 
पांचाल योद्धाओंको ये समरभूमिमें मार डालेंगे॥ २२॥ 
तथाहं 
शत्रून्‌ विध्वंसयिष्यामि कदर्थीकृत्य पाण्डवान्‌॥ २३॥ 


भरतश्रेष्ठ सर्वसेनापतिस्तव। 

भरतश्रेष्ठ! मैं तो तुम्हारी सम्पूर्ण सेनाका प्रधान 
सेनापति ही हुँ; अतः पाण्डवोंको कष्ट देकर शत्रुसेनाके 
सैनिकोंका संहार करूँगा॥ २३॥ 


न त्वात्मनो गुणान्‌ वक्तुमहांमि विदितोऽस्मि ते। 
कृतवर्मा त्वतिरथो भोजः शस्त्रभृतां वरः॥ २४॥ 


मैं अपने मुँहसे अपने ही गुणोंका बखान करना 
उचित नहीं समझता। तुम तो मुझे जानते ही हो। 
शस्त्रधारियोंमें श्रेष्ठ भोजवंशी कृतवर्मा तुम्हारे दलमें 
अतिरथी वीर हैं॥ २४॥ 
अर्थसिद्धिं तव रणे करिष्यति न संशयः। 
शस्त्रविद्भिरनाधृष्यो दूरपाती दृढायुधः॥ २५॥ 
हनिष्यति चमूं तेषां महेन्द्रो दानवानिव। 

ये युद्धमें तुम्हारे अभीष्ट अर्थको सिद्धि करेंगे। 
इसमें संशय नहीं है। बड़े-बड़े शस्त्रवेत्ता भी इन्हें परास्त 
नहीं कर सकते। इनके आयुध अत्यन्त दृढ़ हैं और ये 
दूरके लक्ष्यको भी मार गिरानेमें समर्थ हैं। जैसे देवराज 
इन्द्र दानवोंका संहार करते हैं, उसी प्रकार ये भी 
पाण्डवोंको सेनाका विनाश करेंगे॥ २५॥ 
मद्रराजो हेष्वासः शल्यो मेऽतिरथो मत: ॥ २६॥ 
स्पर्धते वासुदेवेन नित्यं यो वै रणे रणे। 

महाधनुर्धर मद्रराज शल्यको भी मैं अतिरथी 
मानता हूँ, जो प्रत्येक युद्धमें सदा भगवान्‌ श्रीकृष्णके 
साथ स्पर्धा रखते हैं॥ २६॥ 
भागिनेयान्‌ निजांस्त्यक्त्वा शल्यस्तेऽतिरथो मतः । 
एष योत्स्यति संग्रामे पाण्डवांश्च महार्‍थान्‌॥ २७॥ 
सागरोर्मिसमैर्बाणैः प्लावयन्निव शात्रवान्‌। 

ये अपने सगे भानजों नकुल-सहदेवको छोड़कर 
अन्य सभी पाण्डव महारथियोंसे समरभूमिमें युद्ध करेंगे। 


रथातिरथसंख्यानपर्व ] 


तुम्हारी सेनाके इन वीरशिरोमणि शल्यको मैं अतिरथी ही 
समझता हूँ। ये समुद्रकी लहरोंके समान अपने बाणोंद्वारा 
शत्रुपक्षके सैनिकोंको डुबाते हुए-से युद्ध करेंगे॥ २७॥ 
भूरिश्रवाः कृतास्त्रश्‍च तव चापि हितः सुहृत्‌॥ २८ ॥ 
सौमदत्तिर्महेष्वासो रथयूथपयूथपः। 
बलक्षयममित्राणां सुमहान्तं करिष्यति॥ २९॥ 

सोमदत्तके पुत्र महाधनुर्धर भूरिश्रवा भी अस्त्र- 
विद्याके पण्डित और तुम्हारे हितैषी सुहृद हैं। ये 
रथियोंके यूथपतियोंके भी यूथपति हैं, अतः तुम्हारे 
शत्रुओंकी सेनाका महान्‌ संहार करेंगे॥ २८-२९॥ 
सिन्धुराजो महाराज मतो मे द्विगुणो रथः। 
योत्स्यते समरे राजन्‌ विक्रान्तो रथसत्तमः॥ ३०॥ 

महाराज! सिन्धुराज जयद्र्थको मैं दो रथियोंके 
बराबर समझता हूँ। ये बड़े पराक्रमी तथा रथी योद्धाओंमें 
रेष्ठ हैं । राजन्‌! ये भी समरांगणमें पाण्डवोंके साथ युद्ध 
करेंगे॥ ३०॥ 


षट्षष्ट्यधिकशततमोऽध्यायः 

द्रौपदीहरणे राजन्‌ परिक्लिष्टश्च पाण्डवैः । 
संस्मरंस्तं परिक्लेशं योत्स्यते परवीरहा॥ ३१॥ 
नरेश्वर! द्रौपदीहरणके समय पाण्डवोंने इन्हें 
बहुत कष्ट पहुँचाया था। उस महान्‌ क्लेशको याद 
करके शत्रुवीरोंका नाश करनेवाले जयद्रथ अवश्य 
युद्ध करेंगे॥ ३१॥ 
एतेन हि तदा राजंस्तप आस्थाय दारुणम्‌। 
सुदुर्लभो वरो लब्धः पाण्डवान्‌ योद्ुमाहवे॥ ३२॥ 
राजन्‌! उस समय इन्होंने कठोर तपस्या करके 
युद्धमें पाण्डवाँसे मुठभेड़ कर सकनेका अत्यन्त दुर्लभ 
वर प्राप्त किया था॥ ३२॥ 
स एष रथशार्दूलस्तद्‌ वैरं संस्मरन्‌ रणे। 
योत्स्यते पाण्डवैस्तात प्राणांस्त्यवत्वा सुदुस्त्यजान्‌॥ ३३॥ 
तात! ये रथियोंमें श्रेष्ठ जयद्रथ युद्धमें उस पुराने 
वैरको याद करके अपने दुस्त्यज प्राणोंकी भी बाजी 
लगाकर पाण्डवोंके साथ संग्राम करेंगे॥ ३३॥ 


इति श्रीमहाभारते उद्योगपर्वणि रथातिरथसंख्यानपर्वणि पञ्चषष्ट्यधिकशततमोऽध्यायः॥ १६५॥ 
इस प्रकार श्रीमहाभारत उद्योगपर्वके अन्तर्गत रथातिरथसंख्यानपर्वमें एक सौ पँसठवाँ अध्याय पूरा हुआ॥ १६५ ॥ 
षट्षष्ट्यधिकशततमोऽध्यायः 
कौरवपक्षके रथियोंका परिचय 


भीव्म उवाच 

सुदक्षिणस्तु काम्बोजो रथ एकगुणो मतः। 
तवार्थसिब्द्विमाकाङ्क्षन्‌ योत्स्यते समरे परैः॥ १॥ 

भीष्मने कहा--राजन्‌! काम्बोजदेशके राजा सुदक्षिण 
एक रथी माने गये हैं। ये तुम्हारे कार्यकी सिद्धि चाहते 
हुए समरांगणमें शत्रुओके साथ युद्ध करेंगे॥ १॥ 
एतस्य रथसिंहस्य तवार्थे राजसत्तम। 
पराक्रमं यथेन्द्रस्य द्रक्ष्यन्ति कुरवो युधि॥ २॥ 

नृपश्रेष्ठ! रथियोंमें सिंहके समान पराक्रमी ये 
काम्बोजराज तुम्हारे लिये युद्धमें इन्द्रे समान पराक्रम 
प्रकट करेंगे और समस्त कौरव इनके पराक्रमको देखेंगे॥ २॥ 
एतस्य रथवंशे हि तिम्मवेगप्रहारिणः। 
काम्बोजानां महाराज शलभानामिवायतिः ॥ ३॥ 

महाराज! प्रचण्ड वेगसे प्रहार करनेवाले इन 
काम्बोजनरेशके रथियोंके समुदायमें काम्बोजदेशीय 
सैनिकोंकी श्रेणी टिड्डियोंके दल-सी दूष्टिगोचर होती है॥ 
नीलो माहिष्मतीवासी नीलवर्मा रथस्तव। 
रथवंशेन कदनं शत्रूणां वै करिष्यति॥४॥ 


माहिष्मतीपुरीके निवासी राजा नील भी तुम्हारे 
दलके एक रथी हैं। इन्होंने नीले रंगका कवच पहन रखा 
है। ये अपने रथसमूहद्वारा शत्रुओंका संहार्‌ कर डालेंगे॥ 
कृतवैरः पुरा चैव सहदेवेन मारिष। 
योत्स्यते सततं राजंस्तवार्थं कुरुनन्दन ५॥ 
कुरुनन्दन! पूर्वकालमें सहदेवके साथ इनको 
शत्रुता हो गयी थी। राजन्‌! ये सदा तुम्हारे शत्रुओंके साथ 
युद्ध करेंगे॥ ५॥ 
विन्दानुविन्दावावन्त्यौ संमतौ रथसत्तमौ। 
कृतिनौ समरे तात दूढवीर्यपराक्रमौ ॥ ६॥ 
अवन्तीदेशके दोनों वीर राजकुमार विन्द॒ और 
अनुविन्द श्रेष्ठ रथी माने गये हैं। तात! वे युद्धकलाके 
पण्डित तथा सुदृढ़ बल एवं पराक्रमसे सम्पन्न हैं॥ ६॥ 
एतौ तौ पुरुषव्याघ्रौ रिपुसैन्यं प्रथक्ष्यतः। 
गदाप्रासासिनाराचैस्तोमरैश्च करच्युतैः॥ ७॥ 
ये दोनों पुरुषसिंह अपने हाथसे छूटे हुए गदा, 
प्रास, खड्ग, नाराच तथा तोमरोंद्वारा शत्रुसेनाको दग्ध 
कर डालेंगे॥७॥ 


५०४ 


श्रीमहाभारते 


[ उद्योगपर्वणि 


युद्धाभिकामौ समरे क्रीडन्ताविव सूथपौ। 
यूथमध्ये महाराज विचरन्तौ कृतान्तवत्‌॥८॥ 
महाराज! जैसे दो यूथपति गजराज हाथियोंके 
झुंडमें खेल-सा करते हुए विचरते हैं, उसी प्रकार 
युद्धकी अभिलाषा रखनेवाले विन्द और अनुविन्द 
समरांगणमें यमराजके समान विचरण करते हैं॥ ८॥ 
त्रिगर्ता भ्रातरः पञ्च रथोदारा मता मम। 
कृतवैराश्च पार्थैस्ते विराटनगरे तदा॥ ९॥ 
्रिगर्तदेशीय पाँचों भ्राताओंको मैं उदार रथी मानता 
हूँ। विराटनगरमें दक्षिणगोग्रहके युद्धके समय चार 
पाण्डवोंके साथ इनका वैर बढ़ गया था॥९॥ 
मकरा इव राजेन्द्र समुद्धततरङ्गिणीम्‌। 
गङ्गा विक्षोभयिष्यन्ति पार्थानां युधि वाहिनीम्‌॥ १०॥ 
राजेन्द्र! जैसे ग्राहगण उत्ताल तरंगोंवाली गंगाको 
मथ डालते हैं, उसी प्रकार ये त्रिगर्तदेशीय पाँचों क्षत्रिय 
वीर पाण्डवोंकी सेनामें हलचल मचा देंगे॥ १०॥ 
ते रथाः पञ्च राजेन्द्र येषां सत्यरथो मुखम्‌। 
एते योत्स्यन्ति संग्रामे संस्मरन्तः पुराकृतम्‌॥ ११॥ 
व्यलीकं पाण्डवेयेन भीमसेनानुजेन ह। 
दिशो विजयता राजन्‌ शवेतवाहेन भारत॥ १२॥ 
महाराज! ये पाँचों भाई रथी हैं और सत्यरथ उनमें 
प्रधान है। भारत! भीमसेनके छोटे भाई श्वेत घोड़ोंवाले 
पाण्डुनन्दन अर्जुनने दिग्विजयके समय जो त्रिगर्तोंका 
अप्रिय किया था, उस पहलेके वैरको याद रखते हुए ये 
पाँचों वीर संग्रामभूमिमें मन लगाकर युद्ध करेंगे॥ ११-१२॥ 
ते हनिष्यन्ति पार्थानां तानासाद्य महारथान्‌। 
वरान्‌ वरान्‌ महेष्वासान्‌ क्षत्रियाणां धुरन्धरान्‌॥ १३॥ 
ये पाण्डवोंके बड़े-बड़े महारथियोंके पास जा उन 
महाधनुर्धर क्षत्रियशिरोमणि वीरोंका संहार कर डालेंगे॥ 
लक्ष्मणस्तव पुत्रश्च तथा दुःशासनस्य च। 
उभौ तो पुरुषव्याघ्रौ संग्रामेष्वपलायिनौ॥ १४॥ 
._ तुम्हारा पुत्र लक्ष्मण और दुःशासनका पुत्र-ये 
दोनों पुरुषसिंह युद्धसे पलायन करनेवाले नहीं हैं ॥ १४॥ 
तरुणौ सुकुमारौ च राजपुत्रौ तरस्विनौ। 
युद्धानां च विशेषज्ञौ प्रणेतारौ च सर्वशः॥ १५॥ 
ये दोनों तरुण और सुकुमार राजपुत्र बड़े वेगशाली 
हैं, अनेक युद्धोंके विशेषज्ञ हैं और सब प्रकारसे 


सेनानायक होनेयोग्य हैं॥ १५॥ 
रथौ तौ कुरुशार्दूल मतौ मे रथसत्तमौ। 
क्षत्रधर्मरतौ वीरौ महत्‌ कर्म करिष्यतः॥ १६॥ 
कुरुश्रेष्ठ! ये दोनों वीर रथी तो हैं ही, रथियोंमें 
श्रेष्ठ भी हैं। ये क्षत्रियधर्ममें तत्पर होकर युद्धमें महान्‌ 
पराक्रम करेंगे॥ १६॥ 
दण्डधारो महाराज रथ एको नरर्षभ। 
योत्स्यते तव संग्रामे स्वेन सैन्येन पालितः॥ १७॥ 
महाराज! नरश्रेष्ठ! अपनी सेनामें दण्डधार भी 
एक रथी हैं, जो तुम्हारे लिये संग्राममें अपनी सेनासे 
सुरक्षित होकर लड़ेंगे॥ १७॥ 
बृहद्लस्तथा राजा कौसल्यो रथसत्तमः। 
रथो मम मतस्तात महावेगपराक्रमः॥ १८॥ 
तात! महान्‌ वेग और पराक्रमसे सम्पन्न कोसलदेशके 
राजा बृहदूबल भी मेरी दृष्टिमें एक रथी हैं और 
रथियोंमें इनका स्थान बहुत ऊँचा है॥ १८॥ 
एष योत्स्यति संग्रामे स्वान्‌ बन्धून्‌ सम्प्रहर्षयन्‌। 
उग्रायुधो महेष्वासो धार्तराष्ट्रहिते रतः॥ १९॥ 
ये धृतराष्ट्रपुत्रोके हितमें तत्पर हो भयंकर अस्त्र- 
शस्त्र तथा महान्‌ धनुष धारण किये अपने बन्धुओंका 
हर्ष बढ़ाते हुए समरांगणमें बड़े उत्साहसे युद्ध 
करेंगे॥ १९॥ 
कृपः शारद्वतो राजन्‌ रथयूथपयूथपः। 
प्रियान्‌ प्राणान्‌ परित्यज्य प्रधक्ष्यति रिपूंस्तव॥ २०॥ 
राजन्‌! शरद्वानके पुत्र कृपाचार्य तो रथयूथपतियोंके 
भी यूथपति हैं। ये अपने प्यारे प्राणोंकी परवा न करके 
तुम्हारे शत्रुओंको जला डालेंगे॥ २०॥ 
गौतमस्य महर्षय आचार्यस्य शरद्वतः। 
कार्तिकेय इवाजेयः शरस्तम्बात्‌ सुतोऽभवत्‌॥ २१॥ 
गौतमवंशी महर्षि आचार्य शरद्वान्‌के पुत्र कृपाचार्य 
कार्तिकेयकी भाँति सरकण्डोंसे उत्पन्न हुए हैं और 
उन्हींकी भाँति अजेय भी हैं॥ २१॥ 
एष सेनाः सुबहुला विविधायुधकार्मुकाः। 
अग्निवत्‌ समरे तात चरिष्यति विनिर्दहन्‌॥ २२॥ 
तात! ये नाना प्रकारके अस्त्र-शस्त्र एवं धनुष 
धारण करनेवाली बहुत-सी सेनाओंको अग्निके समान 
दग्ध करते हुए समरभूमिमें विचरण करेंगे॥ २२॥ 


इति श्रीमहाभारते उद्योगपर्वणि रथातिरथसंख्यानपर्वणि षट्षष्ट्यधिकशततमोऽध्यायः ॥ १६६॥ 
इस प्रकार श्रीमहाभारत उद्योगपर्वके अन्तर्गत रथातिरथसंख्यानपर्वमें 
एक सौ छाछठवाँ अध्याय पूरा हुआ॥ १६६॥ 

सप्तषष्ट्यधिकशततमोऽध्यायः 

सप्तषष्ट्यधिकशततमोऽध्यायः 
कौरवपक्षके रथी, महारथी और अतिरथियोंका वर्णन 


भीष्म उवाच 
शकुनिर्मातुलस्तेऽसौ रथ एको नराधिप। 
प्रयुज्य पाण्डवैवैर योत्स्यते नात्र संशयः॥ ९॥ 
भीष्मने कहा--नरेश्वर ! यह तुम्हारा मामा शकुनि 
भी एक रथी है। यह पाण्डवोंसे वैर बाँधकर युद्ध 
करेगा, इसमें संशय नहीं है॥ १॥ 
एतस्य सेना दुर्धर्षा समरे प्रतियायिनः। 
विकृतायुधभूयिष्ठा वायुवेगसमा जवे॥२॥ 
युद्धमें डटकर शत्रुओंका सामना करनेवाले इस 
शकुनिको सेना दुर्धर्ष है। इसका वेग वायुके समान 
है तथा यह विविध आकारवाले अनेक आयुधोंसे 
विभूषित है॥ २॥ 
द्रोणपुत्रो महेष्वासः सर्वानेवाति धन्विनः। 
समरे चित्रयोधी च दृढास्त्रश्च महारथः॥ ३॥ 
महाधनुर्धर द्रोणपुत्र अश्वत्थामा तो सभी धनुर्धरोसे 
बढ़कर है। वह युद्धमें विचित्र ढंगसे शत्रुओंका सामना 
करनेवाला, सुदृढ़ अस्त्रोंसे सम्पन्न तथा महारथी है ॥ ३॥ 
एतस्य हि महाराज यथा गाण्डीवधन्वनः। 
शरासनविनिर्मुक्ताः संसक्ता यान्ति सायकाः॥ ४॥ 
महाराज! गाण्डीवधारी अर्जुनकी भाँति इसके 
धनुषसे एक साथ छूटे हुए बहुत-से बाण भी परस्पर 
सटे हुए ही लक्ष्यतक पहुँचते हैं॥४॥ 
चैष शक्यो मया वीरः संख्यातुं रथसत्तमः। 
निर्दहेदपि लोकांस्त्रीनिच्छनेष महारथः॥ ५॥ 
रथियोंमें श्रेष्ठ इस वीर पुरुषके महत्त्वको गणना 
नहीं की जा सकती। यह महारथी चाहे, तो तीनों 
लोकोंको दग्ध कर सकता है॥५॥ 
क्रोधस्तेजश्च तपसा सम्भूतोऽऽश्रमवासिनाम्‌। 
द्रोणेनानुगृहीतश्च दिव्यैरस्त्रैरुदारधीः॥ ६॥ 
इसमें क्रोध है, तेज है और आश्रमवासी महषियोंके 
योग्य तपस्या भी संचित है। इसकी बुद्धि उदार है। 
द्रोणाचार्यने सम्पूर्ण दिव्यास्त्रोंका ज्ञान देकर इसपर 
महान्‌ अनुग्रह किया है॥ ६॥ 
दोषस्त्वस्य महानेको येनैव भरतर्षभ। 
न मे रथो नातिरथो मतः पार्थिवसत्तम ७॥ 
किंतु भरतश्रेष्ठ! नूपशिरोमणे! इसमें एक ही 
बहुत बड़ा दोष है, जिससे मैं इसे न तो अतिरथी मानता 
हूँ और न रथी ही॥७॥ 


जीवितं प्रियमत्यर्थमायुष्कामः सदा द्विजः। 
न ह्यस्य सदृशः कश्चिदुभयोः सेनयोरपि॥ ८॥ 
इस ब्राह्मणको अपना जीवन बहुत प्रिय है, अतः 
यह सदा दीर्घायु बना रहना चाहता है (यही इसका दोष 
है)। अन्यथा दोनों सेनाओंमें इसके समान शक्तिशाली 
कोई नहीं है॥८॥ 
हन्यादेकरथेनैव देवानामपि वाहिनीम्‌। 
वपुष्मांस्तलघोषेण स्फोटयेदपि पर्वतान्‌॥ ९॥ 
यह एकमात्र रथका सहारा लेकर देवताओंकी 
सेनाका भी संहार कर सकता है। इसका शरीर हृष्ट- 
पुष्ट एवं विशाल है। यह अपनी तालीकी आवाजसे 
पर्वतोंको भी विदीर्ण कर सकता है॥९॥ 
असंख्येयगुणो वीरः प्रहर्ता दारुणह्युत्तिः। 
दण्डपाणिरिवासह्यः कालवत्‌ प्रचरिष्यति॥ १०॥ 
इस वीरमें असंख्य गुण हैं । यह प्रहार करनेमें कुशल 
और भयंकर तेजसे सम्पन्न है; अतः दण्डधारी कालके 
समान असह्य होकर युद्धभूमिमें विचरण करेगा॥ १०॥ 
युगान्तारिनसमः क्रोधात्‌ सिंहग्रीवो महाद्युति: । 
एष भारतयुद्धस्य पृष्ठं संशमयिष्यति॥ ११॥ 
क्रोधमें यह प्रलयकालकी अग्निके समान जान 
पड़ता है। इसकी ग्रीवा सिंहके समान है। यह 
महातेजस्वी अश्वत्थामा महाभारत-युद्धके शेषभागका 
शमन करेगा॥ ११॥ 
पिता त्वस्य महातेजा वृद्धोऽपि युवभिर्वरः। 
रणे कर्म महत्‌ कर्ता अत्र मे नास्ति संशयः॥ १२॥ 
अश्वत्थामाके पिता द्रोणाचार्य महान्‌ तेजस्वी हैं। 
ये बूढ़े होनेपर भी नवयुवकोंसे अच्छे हैं। इस युद्धमें ये 
अपना महान्‌ पराक्रम प्रकट करेंगे, इसमें मुझे संशय 
नहीं है॥ १२॥ 
अस्त्रवेगानिलोदधूतः सेनाकक्षेन्धनोत्थितः। 
पाण्डुपुत्रस्य सैन्यानि प्रधक्ष्यति रणे धृतः॥ ९३॥ 
समरभूमिमें डरे हुए द्रोणाचार्य अग्निके समान हैं। 
अस्त्रवेगरूपी वायुका सहारा पाकर ये उद्दीप्त होंगे और 
सेनारूपी घास-फूस तथा ईंधनोंको पाकर प्रज्वलित हो 
उठेंगे। इस प्रकार ये प्रज्वलित होकर पाण्डुपुत्र युधिष्ठिरकी 
सेनाओंको जलाकर भस्म कर डालेंगे॥ १३॥ 
रथयूथपयूथानां यूथपोऽयं नरर्षभः। 
भारद्वाजात्मजः कर्ता कर्म तीव्रं हितं तव॥ ९४॥ 


५०६ 


ये नरश्रेष्ठ भरद्वाजनन्दन रथयूथपतियोंके समुदायके 
भी यूथपति हैं। ये तुम्हारे हितके लिये तीव्र पराक्रम 
प्रकट करेंगे॥ १४॥ 
सर्वमूर्धाभिषिक्तानामाचार्यः स्थविरो गुरुः। 
गच्छेदन्तं सुंजयानां प्रियस्त्वस्य धनंजयः॥ १५॥ 
सम्पूर्ण मूर्धाभिषिक्त राजाओंके ये आचार्य एवं 
वृद्ध गुरु हैं। ये सूंजयवंशी क्षत्रियोंका विनाश कर 
डालेंगे; परंतु अर्जुन इन्हें बहुत प्रिय हैं॥ १५॥ 
। 


~  निष जातु महेष्वासः 


इन्यादाचार्यकं दीप्तं संस्मृत्य गुणनिर्जितम्‌॥ १६॥ 
महाधनुर्धर द्रोणाचार्यका समुञ्चल आचार्यभाव 
अर्जुनके गुणोंद्वारा जीत लिया गया है। उसका स्मरण 
करके ये अनायास ही महान्‌ कर्म करनेवाले कुन्तीपुत्र 
अर्जुनको कदापि नहीं मारेंगे॥ १६॥ 
श्लाघतेऽयं सदा वीर पार्थस्य गुणविस्तरैः । 
पुत्रादभ्यधिकं चैनं भारद्वाजोऽनुपश्यति॥ १७॥ 
वीर! ये आचार्य द्रोण अर्जुनके गुणोंका विस्तारपूर्वक 
उल्लेख करते हुए सदा उनकी प्रशंसा करते हैं और 
उन्हें पुत्रसे भी अधिक प्रिय मानते हैं॥ १७॥ 
हन्यादेकरथेनैव देवगन्धर्वमानुषान्‌। 
एकीभूतानपि रणे दिव्यैरस्त्रैः प्रतापवान्‌॥ १८॥ 
प्रतापी द्रोणाचार्य एकमात्र रथका ही आश्रय ले 
रणभूमिमें एकत्र एवं एकीभूत हुए सम्पूर्ण देवताओं, गन्थवों 
और मनुष्योंको अपने दिव्यास्त्रोंद्वारा नष्ट कर सकते हैं॥ 
पौरवो राजशाईूलस्तव राजन्‌ महारथः। 
सतो मम रथोदारः परवीररथारुजः॥ १९॥ 
राजन्‌! तुम्हारी सेनामें जो नृपश्रेष्ठ पौरव हैं, वे मेरे 
मतमें रथियोंमें उदार महारथी हैं। वे विपक्षके वीर 
रथियोंको पीडा देनेमें समर्थ हैं॥ १९॥ 
स्वेन सेन्येन महता प्रतपन्‌ शत्नुवाहिनीम्‌। 
प्रधक्यति स पञ्चालान्‌ कक्षमरिनिगतिर्यथा॥ २०॥ 
राजा पौरव अपनी विशाल सेनाके द्वारा शत्रुवाहिनीको 
संतप्त करते हुए पांचालोंको उसी प्रकार भस्म कर 
डालेंगे, जैसे आग घास-फूसको॥ २०॥ 
सत्यश्रवा रथस्त्वेको राजपुत्रो बृहद्वलः। 
तव राजन्‌ रिपुबले कालवत्‌ प्रचरिष्यति॥ २९॥ 
राजन्‌! राजकुमार बृहद्दल भी एक रथी हैं। 
संसारमें उनकी सच्ची कीर्तिका विस्तार हुआ है। वे 
तुम्हारे शत्रुओंकी सेनामें कालके समान विचरेंगे॥ २१॥ 
एतस्य योधा राजेन्द्र विचित्रकवचायुधाः। 
विचरिष्यन्ति संग्रामे निघ्नन्तः शात्रवांस्तव॥ २२॥ 


श्रीमहाभारते 


[ उद्योगपर्वणि 


राजेन्द्र उनके सैनिक विचित्र कवच और अस्त्र- 
शस्त्र धारण करके तुम्हारे शन्रुओंका संहार करते हुए 
संग्रामभूमिमें विचरण करेंगे॥ २२॥ 
वृषसेनो रथस्तेऽग्र्यः कर्णपुत्रो महारथः। 
प्रधक्ष्यति रिपूणां ते बलं तु बलिनां वरः॥ २३॥ 
कर्णका पुत्र वृषसेन भी तुम्हारी सेनाका एक श्रेष्ठ 
रथी है। इसे महारथी भी कह सकते हैं। बलवानोंमें 
श्रेष्ठ वृषसेन तुम्हारे वैरियोंकी विशाल वाहिनीको भस्म 
कर डालेगा॥ २३॥ 
जलसंधो महातेजा राजन्‌ रथवरस्तव। 
त्यक्ष्मते समरे प्राणान्‌ माधवः परवीरहा॥ २४॥ 
राजन्‌! शत्रुवीरोंका संहार करनेवाले मधुवंशी 
महातेजस्वी जलसंध तुम्हारी सेनामें श्रेष्ठ रथी हैं। ये 
तुम्हारे लिये युद्धमें अपने प्राणतक दे डालेंगे॥ २४॥ 
एष योत्स्यति संग्रामे गजस्कन्धविशारदः। 
रथेन वा महाबाहुः क्षपयन्‌ शत्रुवाहिनीम्‌॥ २५॥ 
महाबाहु जलसंध रथ अथवा हाथीकी पीठपर 
बैठकर युद्ध करनेमें कुशल हैं। ये संग्राममे शत्रुसेनाका 
संहार करते हुए लड़ेंगे॥ २५॥ 
रथ एष महाराज मतो मे राजसत्तम। 
त्वदर्थे त्यक्ष्यते प्राणान्‌ सहसैन्यो महारणे॥ २६॥ 
महाराज! नृपश्रेष्ठ! ये मेरे मतमें रथी ही हैं और 
इस महायुद्धमें तुम्हारे लिये अपनी सेनासहित प्राणत्याग 
करेंगे॥ २६॥ 
एष विक्रान्तयोधी च चित्रयोधी च सङ्गरे। 
वीतभीश्चापि ते राजन्‌ शत्रुभिः सह योत्स्यते ॥ २७॥ 
राजन्‌! ये समरांगणमें महान्‌ पराक्रम प्रकट करते 
हुए विचित्र ढंगसे युद्ध करनेवाले हैं। ये तुम्हारे शत्रुओंके 
साथ निर्भय होकर युद्ध करेंगे॥ २७॥ 
बाह्लीकोऽतिरथश्चैब समरे चानिवर्तनः। 
मम राजन्‌ मतो युद्धे शूरो वैवस्वतोपमः ॥ २८॥ 
बाह्लीक अतिरथी वीर हैं। ये युद्धसे कभी पीछे 
नहीं हरते हैं। राजन्‌! मैं समरभूमिमें इन्हें यमराजके 
समान शूरवीर मानता हूँ॥ २८॥ 
न ह्येष समरं प्राप्य निवर्तेत कथञ्चन। 
यथा सततगो राजन्‌ स हि हन्यात्‌ परान्‌ रणे॥ २९॥ 
ये रणकषेत्रमें पहुँचकर किसी तरह पीछे पैर नहीं 
हटा सकते। राजन्‌! ये वायुके समान वेगसे रणभूमिमें 
शत्रुओंको मारेंगे॥ २९॥ 
सेनापतिर्महाराज सत्यवांस्ते महारथः। 
रणेष्वद्भुतकर्मा च रथी पररथारुजः॥ ३०॥ 


रथातिरथसंख्यानपर्व ] अष्टषष्ट्यधिकशततमो५ध्याय: ५०७ 


महाराज! रथारूढ हो युद्धमें अद्भुत पराक्रम दिखाने 
और शत्रुपक्षके रथियोंको मार भगानेवाले तुम्हारे सेनापति 
सत्यवान्‌ भी महारथी हैं॥ ३०॥ 
एतस्य समरं दृष्ट्वा न व्यथास्ति कथञ्चन। 
उत््मयन्नुत्पतत्येष परान्‌ रथपथे स्थितान्‌॥ ३९॥ 
युद्ध देखकर इनके मनमें किसी प्रकार भी भय 
एवं दुःख नहीं होता। ये रथके मार्गमें खड़े हुए शत्रुओपर 
हँसते-हँसते कूद पड़ते हैं॥ ३१॥ 
एष चारिषु विक्रान्तः कर्म सत्पुरुषोचितम्‌। 
कर्ता विमदे सुमहत्‌ त्वदर्थे पुरुषोत्तमः॥ ३२॥ 
पुरुषश्रेष्ठ सत्यवान्‌ शत्रुओपर महान्‌ पराक्रम 
दिखाते हैं। ये युद्धमें तुम्हारे लिये श्रेष्ठ पुरुषोंके योग्य 
महान्‌ कर्म करेंगे॥ ३२॥ 
अलम्बुषो राक्षसेन्द्रः क्रूरकर्मा महारथः। 
इनिष्यति परान्‌ राजन्‌ पूर्ववैरमनुस्मरन्‌॥ ३३॥ 
क्रूरकर्मा राक्षसराज अलम्बुष भी महारथी है। 
राजन्‌! यह पहलेके वैरको याद करके शत्रुओंका संहार 
करेगा॥ ३३॥ 
एष राक्षससैन्यानां सर्वेषां रथसत्तमः! 
मायावी दृढवैरश्च समरे विचरिष्यति॥ ३४॥ 
मायावी, वैरभावको दृढतापूर्वक सुरक्षित रखनेवाला 
तथा समस्त राक्षस सैनिकोंमें श्रेष्ठ रथी यह अलम्बुष 


संग्रामभूमिमें (निर्भय होकर) विचरेगा॥ ३४॥ 
प्राग्ज्योतिषाधिपो वीरो भगदत्तः प्रतापवान्‌। 
गजाङ्कुशधरश्रेष्ठो रथे चैव विशारदः॥ ३५॥ 
प्रागज्योतिषपुरके राजा भगदत्त बड़े वीर और 
प्रतापी हैं। हाथमें अंकुश लेकर हाथियोंको काबूमें 
रखनेवाले वीरोंमें इनका सबसे ऊँचा स्थान है। ये 
रथयुद्धमें भी कुशल हैं॥ ३५॥ 
एतेन युद्धमभवत्‌ पुरा गाण्डीवधन्वनः। 
दिवसान्‌ सुबहून्‌ राजन्नुभयोर्जयगृद्द्रिनोः॥ ३६॥ 
राजन्‌! पहले इनके साथ गाण्डीवधारी अर्जुनका 
युद्ध हुआ था। उस संग्राममें दोनों अपनी-अपनी विजय 
चाहते हुए बहुत दिनोंतक लड़ते रहे॥ ३६॥ 
ततः सखायं गान्धारे मानयन्‌ पाकशासनम्‌। 
अकरोत्‌ संविदं तेनं पाण्डवेन महात्मना॥ ३७॥ 
गान्धारीकुमार! कुछ दिनों बाद भगदत्तने अपने 
सखा इन्द्रका सम्मान करते हुए महात्मा पाण्डुनन्दन 
अर्जुनके साथ संधि कर ली थी॥ ३७॥ 
एष योत्स्यति संग्रामे गजस्कऱ्धविशारदः। 
ऐरावतगतो राजा देवानामिव वासवः॥ ३८॥ 
राजा भगदत्त हाथीकी पीठपर बैठकर युद्ध करनेमें 
अत्यन्त कुशल हैं । ये ऐरावतपर बैठे हुए देवराज इन्द्रके 
समान संग्राममें तुम्हारे शत्रुओंके साथ युद्ध करेंगे॥ ३८॥ 


इति श्रीमहाभारते उद्योगपर्वणि रथातिरथसंख्यानपर्वणि सप्तषष्ट्यधिकशततमोऽध्यायः॥ १६७॥ 
इस प्रकार श्रीमहाभारत उद्योगपर्वके अन्तर्गत रथातिरथसंख्यानपर्वमें 
एक सौ सरसठवाँ अध्याय पूरा हुआ॥ १६७॥ 


अष्टषष्ट्यधिकशततमोऽध्यायः 


कौरवपक्षके रथियों और अत्िरथियोंका वर्णन, कर्ण और भीष्मका 
रोषपूर्वक संवाद तथा दुर्योधनद्वारा उसका निवारण 


भीष्प उवाच 

अचलो वृषकश्चैव सहितौ भ्रातरावुभौ। 

रथौ तव दुराधषौ शत्रून्‌ विध्वंसयिष्यतः॥ १॥ 
भीष्म कहते हैं-अचल और वृषक-ये साथ 

रहनेवाले दोनों भाई दुर्धर्ष रथी हैं, जो तुम्हारे शत्रुओंका 

विध्वंस कर डालेंगे॥ १॥ 

बलवन्तौ नरव्याघ्रौ दृढक्रोधौ प्रहारिणौ। 

गान्धारमुख्यौ तरुणौ दर्शनीयौ महाबलौ॥२॥ 
गान्धारदेशके ये प्रधान वीर मनुष्योमें सिंहके 

समान पराक्रमी, बलवान्‌, अत्यन्त क्रोधी, प्रहार करनेमें 


कुशल, तरुण, दर्शनीय एवं महाबली हैं॥ २॥ 
सखा ते दयितो नित्यं य एष रणकर्कशः। 
उत्साहयति राजंस्त्वां विग्रहे पाण्डवैः सह॥ ३॥ 
परुषः कत्थनो नीचः कणों वैकर्तनस्तव। 
मन्त्री नेता च बन्धुश्च मानी चात्यन्तमुच्छितः ॥ ४॥ 
राजन्‌! यह जो तुम्हारा प्रिय सखा कर्ण है, जो तुम्हें 
पाण्डवोंके साथ युद्धके लिये सदा उत्साहित करता 
रहता है और रणक्षेत्रमें सदा अपनी क्रूरताका परिचय 
देता है, बड़ा ही कटुभाषी, आत्मप्रशंसी और नीच है। यह 
कर्ण तुम्हारा मन्त्री, नेता और बन्धु बना हुआ है। यह 

श्रीमहाभारते 


[ उद्योगपर्वणि 


MT अअ रमा 


अभिमानी तो है ही, तुम्हारा आश्रय पाकर बहुत ऊँचे 
चढ़ गया है॥ ३-४॥ 

एष नैव रथः कणो न चाप्यतिरथो रणे। 
वियुक्तः कवचेनैष सहजेन विचेतनः॥ ५॥ 
कुण्डलाभ्यां च दिव्याभ्यां वियुक्तः सततं घृणी । 
अभिशापाच्य रामस्य ब्राह्मणस्य च भाषणात्‌॥ ६॥ 
करणानां वियोगाच्च तेन मेऽर्धरथो मतः। 
नैष फाल्गुनमासाद्य पुनर्जीवन्‌ विमोक्ष्यते॥ ७॥ 


_ <~ यह कर्ण युद्धभूमिमें न तो अतिरथी है और न 


et 


न 


रथी ही कहलानेयोग्य है, क्योंकि यह मूर्ख अपने सहज 
कवच तथा दिव्य कुण्डलोंसे हीन हो चुका है। यह 
दूसरोंके प्रति सदा घृणाका भाव रखता है। परशुरामजीके 
अभिशापसे, ब्राह्मणकी शापोक्तिसे तथा विजयसाधक 
उपर्युक्त उपकरणोंको खो देनेसे मेरी दृष्टिमें यह कर्ण 
अर्धरथी है। अर्जुनसे भिड्नेपर यह कदापि जीवित नहीं 
बच सकता॥ ५-७॥ 
ततरोऽञ्रवीत्‌ पुनरद्रोणः सर्वशस्त्रभृतां वरः। 
एवमेतद्‌ यथाऽऽत्थ त्वं न मिथ्यास्ति कदाचन॥ ८॥ 
यह सुनकर समस्त शस्त्रधारियोंमें श्रेष्ठ द्रोणाचार्य 
भी बोल उठे-' आप जैसा कहते हैं, बिलकुल ठीक 
है। आपका यह मत कदापि मिथ्या नहीं है॥८॥ 
रणे रणेऽभिमानी च विमुखश्चापि दूश्यते। 
घृणी कर्ण: प्रमादी च तेन मेऽर्धरथो मतः॥ ९॥ 
“यह प्रत्येक युद्धमें घमंड तो बहुत दिखाता 
है; परंतु वहाँसे भागता ही देखा जाता है। कर्ण दयालु 
और प्रमादी हैं। इसलिये मेरी रायमें भी यह अर्धरथी 
ही हैँ'॥ ९॥ 
एतच्छुत्वा तु राधेयः क्रोधादुत्फाल्य लोचने। 
उवाच भीष्मं राधेयस्तुदन्‌ वाग्भिः प्रतोदवत्‌॥ १०॥ 
यह सुनकर राधानन्दन कर्ण क्रोधसे आँखें फाड़- 
फाड़कर देखने लगा और अपने वचनरूपी चाबुकसे 
पीड़ा देता हुआ भीष्मसे बोला-॥ १०॥ 
पितामह यथेष्टं मां वाळ्शरैरुपकृन्तसि। 
अनागसं सदा द्वेषादेवमेब पदे पदे॥ ११॥ 
“पितामह! यद्यपि मैंने तुम्हारा कोई अपराध नहीं 
किया हैं, तो भी सदा मुझसे द्वेष रखनेके कारण तुम 
इसी प्रकार पग-पगपर मुझे अपने वाग्बाणोंद्वारा इच्छानुसार 
चोट पहुँचाते रहते हो॥ ११॥ 
सर्घयामि च तत्‌ सर्वं दुर्योधनकृतेन वै। 
त्वं तु मां मन्यसे मन्दं यथा कापुरुषं तथा॥ १२॥ 
“में दुर्योधनके कारण यह सब कुछ चुपचाप सह 


लेता हूँ, परंतु तुम मुझे मूर्ख और कायरके समान 
समझते हो॥ १२॥ 
भवानर्धरथो मह्यं मतो वै नात्र संशयः। 
सर्वस्य जगतश्चैव गाङ्गेयो न मृषा वदेत्‌॥ १३॥ 
“तुम मेरे विषयमें जो अर्धरथी होनेका मत प्रकट 
कर रहे हो, इससे सम्पूर्ण जगत्को निःसंदेह ऐसा ही 
प्रतीत होने लगेगा; क्योंकि सब यही जानते हैं कि 
गंगानन्दन भीष्म झूठ नहीं बोलते॥ १३॥ 
कुरूणामहितो नित्यं न च राजावबुध्यते। ` 
को हि नाम समानेषु राजसूदारकर्मसु॥ १४॥ 
तेजोवधमिमं कुर्याद्‌ विशभेदयिषुराहवे। 
यथा त्वं गुणविद्ठेषादपरागं चिकीर्षसि॥ १५॥ 
“तुम कौरवोंका सदा अहित करते हो; परंतु 
राजा दुर्योधन इस बातको नहीं समझते हैं। तुम मेरे 
गुणोंके प्रति द्वेष रखनेके कारण जिस प्रकार राजाओंकी 
मुझपर विरक्ति कराना चाहते हो, वैसा प्रयत्न तुम्हारे 
सिवा दूसरा कौन कर सकता है? इस समय युद्धका 
अवसर उपस्थित है और समान श्रेणीके उदारचरित 
राजा एकत्र हुए हैं; ऐसे अवसरपर आपसमें भेद (फूट) 
उत्पन्न करनेकी इच्छा रखकर कौन पुरुष अपने ही 
पक्षके योद्धाका इस प्रकार तेज और उत्साह नष्ट 
करेगा ?॥ १४-१५॥ 
न हायनैर्न पलितैर्न वित्तैर्न च बन्धुभिः। 
महारथत्वं संख्यातुं शक्यं क्षत्रस्य कौरव॥ १६॥ 
“कौरव! केवल बड़ी अवस्था हो जाने, बाल पक 
जाने, अधिक धनका संग्रह कर लेने तथा बहुसंख्यक 
भाई-बन्धुओंके होनेसे ही किसी क्षत्रियको महारथी नहीं 
गिना जा सकता॥ १६॥ 
बलज्येष्ठं स्मृतं क्षत्रं मन्त्रज्येष्ठा द्विजातयः। 
धनज्येष्ठाः स्मृता वैश्याः शूद्रास्तु वयसाधिकाः॥ १७॥ 
' क्षत्रियजातिमें जो बलमें अधिक हो, वही श्रेष्ठ 
माना गया है। ब्राह्मण वेदमन्त्रोंके ज्ञानसे, वैश्य अधिक 
धनसे और शूद्र अधिक आयु होनेसे श्रेष्ठ समझे जाते 
हैं॥ १७॥ 
यथेच्छकं स्वयं ब्रूया रथानतिरथांस्तथा। 
कामद्वेषसमायुक्तो मोहात्‌ प्रकुरुते भवान्‌॥ १८॥ 
“तुम राग-द्वेषसे भरे हुए हो; अतः मोहवश 
मनमाने ढंगसे रथी-अतिरथियोंका विभाग कर रहे हो॥ 
दुर्योधन महाबाहो साधु सम्यगवेक्ष्यताम्‌। 
त्यज्यतां दुष्टभावोऽयं भीष्मः किल्बिषकृत्‌ तव ॥ १९॥। 
“महाबाहु दुर्योधन! तुम अच्छी तरह विचार करके 


रथातिरथसंख्यानपर्व ] 


अष्टषष्ट्यधिकशततमोऽध्यायः 

देख लो। ये भीष्म दुर्भावसे दूषित होकर तुम्हारी बुराई 
कर रहे हैं। तुम इन्हें अभी त्याग दो॥ १९॥ 
भिन्ना हि सेना नृपते दुःसंधेया भवत्युत। 
मौला हि पुरुषव्याघ्र किमु नानासमुत्थिताः॥ २०॥ 
. “नरेश्वर! पुरुषसिंह! एक बार सेनामें फूट पड़ 
जानेपर उसमें पुनः मेल कराना कठिन हो जाता है। उस 
दशामें मौलिक (पीढ़ियोंसे चले आनेवाले) सेवक भी 
हाथसे निकल जाते हैं। फिर जो भिन्न-भिन्न स्थानोंके 
लोग किसी एक कार्यके लिये उद्यत होकर एकत्र हुए 
हों, उनकी तो बात ही क्या है?॥ २०॥ 
एषां द्वैधं समुत्पन्नं योधानां युधि भारत। 
तेजोवधो नः क्रियते प्रत्यक्षेण विशेषतः॥ २१॥ 
“भारत! इन योद्धाओंमें युद्धके अवसरपर दुविधा 
उत्पन्न हो गयी है। तुम प्रत्यक्ष देख रहे हो, हमारे तेज 
और उत्साहकी विशेषरूपसे हत्या की जा रही है॥ २१॥ 
रथानां क्व च विज्ञानं क्व च भीष्मोऽल्पचेतनः। 
अहमावारयिष्यामि पाण्डवानामनीकिनीम्‌॥ २२॥ 
“कहाँ रथियोंको समझना और कहाँ अल्पबुद्धि 
भीष्म? मैं अकेला ही पाण्डवोंकी सेनाको आगे बढ्नेसे 
रोक दूँगा॥ २२॥ 
आसाद्य माममोघेषुं गमिष्यन्ति दिशो दश। 
पाण्डवाः सहपञ्चालाः शार्दूलं वृषभा इव॥ २३॥ 
“मेरे बाण अमोघ हैं। मेरे सामने आकर पाण्डव 
और पांचाल उसी प्रकार दसों दिशाओंमें भाग जायेगे, 
जैसे सिंहको देखकर बैल भागते हें ॥ २३॥ 
क्व च युद्धं विमर्दो वा मन्त्रे सुव्याहृतानि च। 
कव च भीष्मो गतवया मन्दात्मा कालचोदितः॥ २४॥ 
'कहाँ युद्ध, मारकाट और गुप्त मन्त्रणामें अच्छी 
बातें बतानेका कार्य और कहाँ कालम्रेरित मन्दबुद्धि 
भीष्म, जिनकी आयु समाप्त हो चुकी है॥ २४॥ 
एकाकी स्पर्धते नित्यं सर्वेण जगता सह। 
न चान्यं पुरुषं कंचिन्मन्यते मोघदर्शनः॥ २५॥ 
“ये अकेले ही सदा सम्पूर्ण जगतूके साथ स्पर्धा 
रखते हैं और अपनी व्यर्थ दृष्टिके कारण दूसरे 
'किसीको पुरुष ही नहीं समझते हैं ॥ २५॥ 
ओतव्यं खलु वृद्धानामिति शास्त्रनिदर्शनम्‌। 
न त्वेव ह्यतिवृद्धानां पुनर्बाला हि ते मताः॥ २६॥ 
,. “वृद्धोंकी बातें सुननी चाहिये; यह शास्त्रका 
आदेश है। परंतु जो अत्यन्त बूढ़े हो गये हैं, उनकी बातें 
श्रवण करनेयोग्य नहीं हैं; क्योंकि वे तो फिर बालकोंके 
ही समान माने गये हैं॥ २६॥ 


अहमेको हनिष्यामि पाण्डवानामनीकिनीम्‌। 
सुयुद्धे राजशार्दूल यशो भीष्मं गमिष्यति॥ २७॥ 
“नृपश्रेष्ठ! मैं इस युद्धमें अकेला ही पाण्डवोंकी सेनाका 
विनाश करूँगा; परंतु सारा यश भीष्मको मिल जायगा॥ 
कृतः सेनापतिस्त्वेष त्वया भीष्मो नराधिप। 
सेनापतौ यशो गन्ता न तु योधान्‌ कथंचन॥ २८॥ 
'नरेश्‍वर! तुमने इन भीष्मको ही सेनापति बनाया 
है। विजयका यश सेनापतिको ही प्राप्त होता है; 
योद्धाओंको किसी प्रकार नहीं मिलता॥ २८॥ 
नाहं जीवति गाङ्गेये योत्स्ये राजन्‌ कथंचन। 
हते भीष्मे तु योद्धास्मि सर्वैरेव महारथैः॥ २९॥ 
(अतः राजन्‌! मैं भीष्मके जीते-जी किसी प्रकार 
युद्ध नहीं करूँगा; परंतु भीष्मके मारे जानेपर सम्पूर्ण 
महारथियोंके साथ टक्कर लूँगा' ॥ २९॥ 
भीष्म उवाच 
समुद्यतोऽयं भारो मे सुमहान्‌ सागरोपमः। 
धार्तराष्ट्रस्य संग्रामे वर्षपूगाभिचिन्तितः॥ ३०॥ 
तस्मिन्नभ्यागते काले प्रतप्ते लोमहर्षणे। 
मिथो भेदो न मे कार्यस्तेन जीवसि सूतज॥ ३१॥ 
भीष्मने कहा--सूतपुत्र! इस युद्धमें दुर्योधनका 
यह समुद्रके समान अत्यन्त गुरुतर भार मैंने अपने 
कंधोंपर उठाया है। जिसके लिये मैं बहुत वर्षांसे 
चिन्तित हो रहा था, वह संतापदायक रोमांचकारी समय 
अब आकर उपस्थित हो ही गया, ऐसे अवसरमें मुझे 
यह पारस्परिक भेद नहीं उत्पन्न करना चाहिये, 
इसीलिये तू अभीतक जी रहा है॥ ३०-३१॥ 
न ह्यहं त्वद्य विक्रम्य स्थविरोऽपि शिशोस्तव। 
युद्धश्रद्धामहं छिन्द्यां जीवितस्य च सूतज ३२॥ 
सूतकुमार! यदि ऐसी बात न होती तो मैं वृद्ध 
होनेपर भी पराक्रम करके आज तुझ बालककी युद्ध- 
विषयक श्रद्धा और जीवनकी आशाका एक ही साथ 
उच्छेद कर डालता॥३२॥ 
जामदग्न्येन रामेण महास्त्राणि विमुञ्चता। 
न मे व्यथा कृता काचित्‌ त्वं तु मे किं करिष्यसि॥ ३३॥ 
जमदर्निनन्दन परशुरामने मेरे ऊपर बड़े-बड़े 
अस्त्रोंका प्रयोग किया था; परंतु वे भी मुझे कोई पीड़ा 
न दे सके। फिर तू तो मेरा कर ही क्या लेगा?॥३३॥ 
कामं नैतत्‌ प्रशंसन्ति सन्तः स्वबलसंस्तवम्‌। 
वक्ष्यामि तु त्वां संतप्तो निहीनकुलपांसन॥ ३४॥ 
नीचकुलांगार! साधु पुरुष अपने बलकी प्रशंसा 
करना कदापि अच्छा नहीं मानते हैं, तथापि तेरे 

व्यवहारसे संतप्त होकर मैं अपनी प्रशंसाकी बात भी 
कह रहा हूँ॥ ३४॥ 
समेतं पार्थिवं क्षत्रं काशिराजस्वयंवरे। 
निर्जित्यैकरथेनैव याः कन्यास्तरसा हृताः॥ ३५॥ 
काशिराजके यहाँ स्वयंवरमें समस्त भूमण्डलके 
क्षत्रियनरेश एकत्र हुए थे, परंतु मैंने केवल एक रथपर 
ही आरूढ़ होकर उन सबको जीतकर बलपूर्वक 
'काशिराजकी कन्याओंका अपहरण किया था॥३५॥ 
ईदृशानां सहस्त्राणि विशिष्टानामथो पुनः। 
मयैकेन निरस्तानि ससैन्यानि रणाजिरे॥ ३६॥ 
यहाँ जो लोग एकत्र हुए हैं, ऐसे तथा इनसे भी 
बढ़-चढ़कर पराक्रमी हजारों नरेश वहाँ एकत्र थे; परंतु 
मैंने समरांगणमें अकेले ही उन सबको सेनाओंसहित 
परास्त कर दिया था॥३६॥ 
त्वां प्राप्य वैरपुरुषं कुरूणामनयो महान्‌। 
उपस्थितो विनाशाय यतस्व पुरुषो भव॥ ३७॥ 
तू वैरका मूर्तिमान्‌ स्वरूप है। तेरा सहारा पाकर 
कुरुकुलके विनाशके लिये बहुत बड़ा अन्याय उपस्थित 
हो गया है। अब तू रक्षाका प्रबन्ध कर और पुरुषत्वका 
परिचय दे॥३७॥ 
युद्धयस्व समरे पार्थं येन विस्पर्धसे सह। 
द्रक्ष्यामि त्वां विनिर्मुक्तमस्माद युद्धात्‌ सुदुर्मते॥ ३८॥ 


दुर्मते! तू जिसके साथ सदा स्पर्धा रखता है, उस 
अर्जुनके साथ समरभूमिमें युद्ध कर। मैं देखूँगा कि तू 
इस संग्रामसे किस प्रकार बच पाता है?॥ ३८॥ 
तमुवाच ततो राजा धार्तराष्ट्रः प्रतापवान्‌। 
मां समीक्षस्व गाङ्गेय कार्य हि महदुद्यतम्‌॥ ३९॥ 
तदनन्तर प्रतापी राजा दुर्योधनने भीष्मजीसे 
'कहा--'गंगानन्दन! आप मेरी ओर देखिये; क्योंकि इस 
समय महान्‌ कार्य उपस्थित है॥ ३९॥ 
चिन्त्यतामिदमेकाग्रं मम निःश्रेयसं परम्‌। 
उभावपि भवन्तौ मे महत्‌ कर्म करिष्यतः॥ ४०॥ 
'आप एकाग्रचित्त होकर मेरे परम कल्याणकी 
बात सोचिये। आप और कर्ण दोनों ही मेरा महान्‌ कार्य 
सिद्ध करेंगे॥४०॥ 
भूयश्च श्रोतुमिच्छामि परेषां रथसत्तमान्‌। 
ये चैवातिरथास्तत्र ये चैव रथयूथपाः॥ ४१॥ 
“अब मैं पुनः श्रुपक्षके श्रेष्ठ रथियों, अतिरथियों 
तथा रथयूथपतियोंका परिचय सुनना चाहता हूँ॥ ४१॥ 
बलाबलममित्राणां श्रोतुमिच्छामि कौरव। 
प्रभातायां रजन्यां वै इदं युद्धं भविष्यति॥ ४२॥ 
“कुरुनन्दन! शत्रुओंके बलाबलको सुननेको मेरी 
इच्छा है। आजकी रात बीतते ही कल प्रातःकाल यह 
युद्ध प्रारम्भ हो जायगा'॥ ४२॥ 


इति श्रीमहाभारते उद्योगपर्वणि रथातिरथसंख्यानपर्वणि भीष्मकर्णसंवादे 
अष्टषष्ट्यधिकशततमोऽध्यायः॥ १६८ ॥ 
इस प्रकार श्रीमहाभारत उद्योगपर्वके अन्तर्गत रथातिरथसंख्यानपर्वयें भीव्म-कर्णसंवादविषयक 
एक सौ अड़सठवाँ अध्याय पूरा हुआ॥ १६८ ॥ 


SO I~ 

भीष्म उवाच भूमिपालोंके साथ तुम उनके रथियोंकी गणना सुनो॥ 
एते रथास्तवाख्यातास्तथैवातिरथा नृप। स्वयं राजा रथोदारः पाण्डवः कुन्तिनन्दनः । 
ये चाप्यर्धरथा राजन्‌ पाण्डवानामतः शृणु॥ १॥ | अग्निवत्‌ समरे तात चरिष्यति न संशयः॥ ३॥ 
भीष्मजी कहते हैं-नरेश्‍वर! ये तुम्हारे पक्षके तात! कुन्तीका आनन्द बढ़ानेवाले स्वयं पाण्डुपुत्र राजा 
रथी, अतिरथी और अर्धरथी बताये गये हैं। राजन्‌! अब | युधिष्ठिर एक श्रेष्ठ रथी (महारथी) हैं। वे समरभूमिमें 
तुम पाण्डवपक्षके रथी आदिका वर्णन सुनो॥१॥ | अग्निके समान सब ओर विचरेंगे, इसमें संशय नहीं है॥ 
यदि कौतूहलं तेऽद्य पाण्डवानां बले नृप। भीमसेनस्तु राजेन्द्र रथोऽष्टगुणसम्मितः। 
रथसंख्यां श्रृणुष्ठ त्वं सहैभिर्वसुधाधिपैः॥ २॥ | न तस्यास्ति समो युद्धे गदया सायकैरपि॥ ४॥ 
नरेश! अब यदि पाण्डवोंकी सेनाके विषयमें भी | नागायुतबलो मानी तेजसा न स मानुषः। 
जानकारी करनेके लिये तुम्हारे मनमें कौतूहल हो तो इन राजेन्द्र! भीमसेन तो अकेले आठ रथियोंके बराबर 

हैं। गदा और बाणोंद्वारा किये जानेवाले युद्धमें उनके 
समान दूसरा कोई योद्धा नहीं है। उनमें दस हजार 
हाथियोंका बल है। वे बड़े ही मानी तथा अलौकिक 
तेजसे सम्पन्न हैं॥४३॥ 
माद्रीपुत्रौ च रथिनौ द्वावेव पुरुषर्षभौ॥ ५॥ 
अश्विनाविव रूपेण तेजसा च समन्वितौ। 

माद्रीके दोनों पुत्र अश्विनीकुमारोंके समान रूपवान्‌ 
और तेजस्वी हैं। वे दोनों ही पुरुषरत्न रथी हैं॥५३॥ 
एते चमूमुपगताः स्मरन्तः कलेशमुत्तमम्‌॥ ६॥ 
रुद्रवत्‌ प्रचरिष्यन्ति तत्र मे नास्ति संशयः। 

ये चारों भाई महान्‌ क्लेशोंका स्मरण करके 
तुम्हारी सेनामें घुसकर रुद्रदेवके समान संहार करते हुए 
विचरेंगे; इस विषयमें मुझे संशय नहीं है॥६३॥ 
सर्व एव महात्मानः शालस्तम्भा इवोद्गताः॥ ७॥ 
प्रादेशेनाधिकाः पुम्भिरन्यैस्ते च प्रमाणतः। 

ये सभी महामना पाण्डव शालवृक्षके स्तम्भोंके 
समान ऊँचे हैं। उनकी ऊँचाईका मान अन्य पुरुषासे 
एक बित्ता अधिक है॥७३॥ 
सिंहसंहननाः सर्वे पाण्डुपुत्रा महाबलाः॥ ८॥ 
चरितब्रह्मचर्याशच सर्वे तात तपस्विनः। 
ह्वीमन्तः पुरुषव्याघ्रा व्याघ्रा इव बलोत्कटाः॥ ९॥ 

सभी पाण्डव सिंहके समान सुगठित शरीरवाले 
और महान्‌ बलवान्‌ हें । तात! उन सबने ब्रह्मचर्यत्रतका 
पालन किया है, पुरुषोंमें सिंहके समान पराक्रमी 
पाण्डव तपस्वी, लज्ाशील और व्याघ्रके समान उत्कट 
बलशाली हैं॥ ८-९॥ 
जवे प्रहारे सम्मर्दे सर्व एवातिमानुषाः। 
सर्वैजिता महीपाला दिग्जये भरतर्षभ॥ १०॥ 

भरतश्रेष्ठ! वे वेग, प्रहार और संघर्षमें अमानुषिक 
शक्तिसे सम्पन्न हैं। उन सबने दिग्विजयके समय 
बहुत-से राजाओंपर विजय पायी है॥१०॥ 
न चैषां पुरुषाः केचिदायुधानि गदाः शरान्‌। 
विषहन्ति सदा कर्तुमधिज्यान्यपि कौरव॥ ११॥ 
'उद्यन्तुं वा गदा गुवीः शरान्‌ वा क्षेप्तुमाहवे। 
जवे लक्ष्यस्य हरणे भोज्ये पांसुविकर्षणे॥ १२॥ 
बालैरपि भवन्तस्तैः सर्व एव विशेषिताः। 
' कुरुनन्दन! इनके आयुधों, गदाओं और बाणोंका 
आघात कोई भी नहीँ सह सकते हैं। इसके सिवा न 
'तो कोई इनके धनुषपर प्रत्यंचा ही चढ़ा पाते हैं, न 
युद्धमें इनकी भारी गदाको ही उठा सकते हैं और न 
इनके बाणोंका ही प्रयोग कर सकते हैं। वेगसे चलने, 

लक्ष्य-भेद करने, खाने-पीने तथा धूलि-क्रीड़ा करने 
आदिमें उन सबने बाल्यावस्थामें भी तुम्हें पराजित कर 
दिया था॥ ११-१२६ ॥ 
एतत्‌ सैन्यं समासाद्य सर्व एव बलोत्कटाः॥ १३॥ 
विध्वंसयिष्यन्ति रणे मा स्म तैः सह सङ्गमः। 
इस सेनामें आकर वे सभी उत्कट बलशाली हो गये 
हैं । युद्धमें आनेपर वे तुम्हारी सेनाका विध्वंस कर डालेंगे । 
मैं चाहता हूँ उनसे कहीं भी तुम्हारी मुठभेड़ न हो॥ 
एकैकशस्ते सम्मर्दे हन्युः सर्वान्‌ महीक्षितः॥ १४॥ 
प्रत्यक्षं तव राजेन्द्र राजसूये यथाभवत्‌। 
उनमेंसे एक-एकमें इतनी शक्ति है कि वे समस्त 
राजाओंका युद्धमें संहार कर सकते हैं । राजेन्द्र राजसूय- 
यज्ञमें जैसा जो कुछ हुआ था, वह सब तुमने अपनी 
आँखों देखा था॥१४३॥ 
द्रौपद्याश्च परिक्लेशं दूते च परुषा गिरः॥ १५॥ 
ते स्मरन्तश्च संग्रामे चरिष्यन्ति च रुद्रवत्‌। 
द्यूतक्रीड़ाके समय द्रौपदीको जो महान्‌ क्लेश 
दिया गया और पाण्डवोंके प्रति कठोर बातें सुनायी 
गयीं, उन सबको याद करके वे संग्रामभूमिमें रुद्रके 
समान विचरेंगे॥१५ई॥ 
लोहिताक्षो गुडाकेशो नारायणसहायवान्‌॥ १६॥ 
उभयोः सेनयोर्वीरो रथो नास्तीति तादुशः। 
लाल नेत्रोंवाले निद्राविजयी अर्जुनके सखा और 
सहायक नारायणस्वरूप भगवान्‌ श्रीकृष्ण हैं। कौरव- 
पाण्डव दोनों सेनाओंमें अर्जुनके समान वीर रथी 
दूसरा कोई नहीं है॥१६३॥ 
न हि देवेषु सर्वेषु नासुरेषूरगेषु च॥ १७॥ 
राक्षसेष्वथ यक्षेषु नरेषु कुत एव तु। 
भूतोऽथवा भविष्यो वा रथः कश्चिन्मया श्रुत: ॥ १८॥ 
समस्त देवताओं, असुरों, नागों, राक्षसों तथा 
यक्षोंमें भी अर्जुनके समान कोई नहीं है; फिर मनुष्योंमें 
तो हो ही कैसे सकता है? भूत या भविष्यमें भी कोई 
ऐसा रथी मेरे सुननेमें नहीं आया है ॥ १७-१८॥ 
समायुक्तो महाराज रथः पार्थस्य धीमतः। 
वासुदेवश्च संयन्ता योद्धा चैव धनंजयः॥ १९॥ 
महाराज! बुद्धिमान्‌ अर्जुनका रथ जुता हुआ है। 
भगवान्‌ श्रीकृष्ण उसके सारथि और युद्धकुशल धनंजय 
रथी हैं॥१९॥ 
गाण्डीवं च थनुर्दिव्यं ते चाश्वा वातरंहसः। 
अभेद्यं कवचं दिव्यमक्षय्यौ च महेषुधी॥ २०॥ 
दिव्य गाण्डीव धनुष है, वायुके समान वेगशाली 

अश्व हैं, अभेद्य दिव्य कवच है तथा अक्षय बाणोंसे 
भरे हुए दो महान्‌ तरकस हैं॥२०॥ 
अस्त्रग्रामश्च माहेन्द्रो रौद्रः कौबेर एव च। 
याम्यश्च वारुणश्चैव गदाश्चोग्रप्रदर्शनाः॥ २९॥ 

उस रथमें अस्त्रोंके समुदाय-महेन्द्र, रुद्र, कुबेर, 
यम एवं वरुणसम्बन्धी अस्त्र हैं, भयंकर दिखायी 
देनेवाली गदाएँ हैं॥ २१॥ 
वज्ादीनि च मुख्यानि नानाप्रहरणानि च। 
दानवानां सहस्त्राणि हिरण्यपुरवासिनाम्‌॥ २२॥ 
हतान्येकरथेनाजौ कस्तस्य सदृशो रथः। 

वज्र आदि भाँति-भाँतिके श्रेष्ठ आयुध भी उस रथमें 
विद्यमान हैं। अर्जुनने युद्धमें एकमात्र उस रथको सहायतासे 
हिरण्यपुरमें निवास करनेवाले सहस्रो दानवोंका संहार 
किया है। उसके समान दूसरा कौन रथ हो सकता है ?॥ 
एष हन्याद्द्रि संरम्भी बलवान्‌ सत्यविक्रमः॥ २३॥ 
तव सेनां महाबाहुः स्वां चैव परिपालयन्‌। 

ये बलवान्‌, सत्यपराक्रमी, महाबाहु अर्जुन क्रोधमें 
आकर तुम्हारी सेनाका संहार करेंगे और अपनी सेनाकी 
रक्षामें संलग्न रहेंगे॥२३६ ॥ 
अहं चैनं प्रत्युदियामाचायों वा धनंजयम्‌॥ २४॥ 
च तृतीयोऽस्ति राजेन्द्र सेनयोरुभयोरपि। 
स एनं शरवर्षाणि वर्षन्तमुदियाद्‌ रथी॥ २५॥ 


मैं अथवा द्रोणाचार्य ही धनंजयका सामना कर 
सकते हैं। राजेन्द्र! दोनों सेनाओंमें तीसरा कोई ऐसा रथी 
नहीं है, जो बाणोंकी वर्षा करते हुए अर्जुनके सामने जा 
सके॥ २४-२५॥ 
जीमूत एव घर्मान्ते महावातसमीरितः। 
समायुक्तस्तु कौन्तेयो वासुदेवसहायवान्‌। 
तरुणश्च कृती चैव जीर्णावावामुभावपि॥ २६॥ 

ग्रीष्म-ऋतुके अन्तमें प्रचण्ड वायुसे प्रेरित महामेघकी 
भाँति श्रीकृष्णसहित अर्जुन युद्धके लिये तैयार है। बह 
अस्त्रोंका विद्वान्‌ और तरुण भी है। इधर हम दोनों वृद्ध 
हो चले हैं॥ २६॥ 

वैशम्पायन उवाच 

एतच्छुत्वा तु भीष्मस्य राज्ञां दध्वंसिरे तदा। 
काञ्चनाङ्गदिनः पीना भुजाश्चन्दनरूषिताः॥ २७॥ 
मनोभिः सह संवेगैः संस्मृत्य च पुरातनम्‌। 
सामर्थ्यं पाण्डवेयानां यथा प्रत्यक्षदर्शनात्‌॥ २८॥ 

बैशम्पायनजी कहते हैं-जनमेजय! भीष्मकी 
यह बात सुनकर पाण्डवोंके पुरातन बल-पराक्रमको 
प्रत्यक्ष देखनेकी भाँति स्मरण करके राजाओंकी 
सुवर्णमय भुजबंदोंसे विभूषित चन्दनचर्चित स्थूल 
भुजाएँ एवं मन भी आवेगयुक्त होकर शिथिल हो 
गये॥ २७-२८॥ 


इति श्रीमहाभारते उद्योगपर्वणि रथातिरथसंख्यानपर्वणि पाण्डवरथातिरथसंख्यायां 
एकोनसप्तत्यधिकशततमोऽध्यायः॥ १६९॥ 
इस प्रकार श्रीमहाभारत उद्योगपर्वके अन्तर्गत रथातिरथसंख्यानपर्वमें पाण्डवपक्षके रथियो और अतिराथियोंका 
संख्याविवयक एक सौ उनहत्तरवाँ अध्याय पूरा हुआ॥ १६९॥ 


AO “>>“>> 


सप्तत्यधिकशततमोऽध्यायः 
पाण्डवपक्षके रथियों और महारथियोंका वर्णन तथा विराट और द्रुपदकी प्रशंसा 


भीव्म उवाच 

द्रौपदेया महाराज सर्वे पञ्च महारथाः। 
वैराटिरुत्तरश्च॑व रथोदारो मतो मम॥१॥ 

भीष्मजी कहते हैं--महाराज! द्रौपदीके जो पाँच 
पुत्र हैं, वे सब-के-सब महारथी हैं। विराटपुत्र उत्तरको 
में उदार रथी मानता हुँ॥१॥ 
अभिमन्युर्महाबाहू रथयूथपयूथपः। 
समः पार्थेन समरे वासुदेवेन चारिहा॥ २॥ 
लब्धास्त्रश्चित्रयोधी च मनस्वी च दुढव्रतः। 
संस्मरन्‌ वै परिक्लेशं स्वपितुर्विक्रमिष्यति॥ ३॥ 


महाबाहु अभिमन्यु रथ-यूथपतियोँका भी यूथपति 
है। वह शत्रुनाश वीर समरभूमिमें अर्जुन और 
श्रीकृष्णके समान पराक्रमी है। उसने अस्त्रविद्याकी 
विधिवत्‌ शिक्षा प्राप्त की है। वह युद्धकी विचित्र 
कलाएँ जानता है तथा दुढ़तापूर्वक व्रतका पालन 
करनेवाला और मनस्वी है। वह अपने पिताके क्लेशको 
याद करके अवश्य पराक्रम दिखायेगा॥ २-३॥ 
सात्यकिर्माधवः शूरो रथयूथपयूथपः। 
एष वृष्णिप्रवीराणाममर्षी जितसाध्वसः॥ ४॥ 

मधुवंशी शूरवीर सात्यकि भी रथ-यूथपतियोंके 


रथातिरथसंख्यानपर्व ] 


एकसप्तत्यधिकशततमोऽध्यायः 

भी यूथपति हैं। वृष्णिवंशके प्रमुख वीरोंमें ये 
सात्यकि बड़े ही अमर्षशील हैं। इन्होंने भयको जीत 
लिया है॥४॥ 
उत्तमौजास्तथा राजन्‌ रथोदारो मतो मम। 
युधामन्युश्च विक्रान्तो रथोदारो मतो मम॥५॥ 
राजन्‌! उत्तमौजाको भी मैं उदार रथी मानता हूँ। 
पराक्रमी युधामन्यु भी मेरे मतमें एक श्रेष्ठ रथी हैं ॥ ५॥ 
एतेषां बहुसाहस्त्रा रथा नागा हृयास्तथा। 
योत्स्यन्ते ते तनूस्त्यक्त्वा कुन्तीपुत्रप्रियेप्सया॥ ६॥ 
इनके कई हजार रथ, हाथी और घोड़े हैं, जो 
कुन्तीपुत्र युधिष्ठिरका प्रिय करनेकी इच्छासे अपने 
शरीरको निछावर करके युद्ध करेंगे॥ ६॥ 
पाण्डवैः सह राजेन्द्र तव सेनासु भारत। 
अग्निमारुतवद्‌ राजन्नाह्ृयन्तः परस्परम्‌॥ ७॥ 
भारत! राजेन्द्र! वे पाण्डवोंके साथ तुम्हारी सेनामें 
प्रवेश करके एक-दूसरेका आह्वान करते हुए अग्नि 
और वायुकी भाँति विचरेंगे॥७॥ 
अजेयौ समरे वृद्धौ विराटद्रुपदौ तथा। 
महारथौ महावीयौ मतौ मे पुरुषर्षभौ॥ ८॥ 
वृद्ध राजा विराट और द्रुपद भी युद्धमें अजेय हैं। 
इन दोनों महापराक्रमी नरश्रेष्ठ वीरोंको मैं महारथी 
मानता हुँ॥८॥ 
वयोवृद्धावपि हि तौ क्षत्रधर्मपरायणौ। 
यतिष्येते परं शक्त्या स्थितौ वीरगते पथि॥ ९॥ 
यद्यपि वे दोनों अवस्थाकी दृष्टिसे बहुत बूढ़े हैं, 
तथापि क्षत्रिय-धर्मका आश्रय ले वीरोंके मार्गमें स्थित 
हो अपनी शक्तिभर युद्ध करनेका प्रयत्न करेंगे॥ ९॥ 


सम्बन्धकेन राजेन्द्र तौ तु वीर्यबलान्वयात्‌! 
आर्यवृत्तौ महेष्वासौ स्नेहपाशसितावुभौ॥ १०॥ 
राजेन्द्र! वे दोनों नरेश वीर्य और बलसे संयुक्त 
श्रेष्ठ पुरुषोंक समान सदाचारी और महान्‌ धनुर्धर हैं। 
पाण्डवोंके साथ सम्बन्ध होनेके कारण वे दोनों उनके 
स्नेह-बन्धनमें बँधे हुए हैं॥१०॥ 
कारणं प्राप्य तु नराः सर्व एव महाभुजाः! 
शूरा वा कातरा वापि भवन्ति कुरुपुङ्गव ११॥ 
कुरुश्रेष्ठ! कोई कारण पाकर प्रायः सभी महाबाहु 
मानव शूर अथवा कायर हो जाते हैं॥११॥ 
एकायनगतावेतौ पार्थिवौ दूढधन्विनौ। 
प्राणांस्त्यक्त्वा परं शक्त्या घड्ितारौ परंतप॥ १२॥ 
परंतप! दृढतापूर्वक धनुष धारण करनेवाले राजा 
विराट और द्रुपद एकमात्र वीरपथका आश्रय ले चुके 
हैं। वे अपने प्राणोंका त्याग करके भी पूरी शक्तिसे 
तुम्हारी सेनाके साथ टक्कर लेंगे॥१२॥ 
पृथगक्षौहिणीभ्यां तावुभौ संयति दारुणौ। 
सम्बन्धिभावं रक्षन्तौ महत्‌ कर्म करिष्यतः ॥ १३॥ 
वे दोनों युद्धमें बड़े भयंकर हैं, अतः अपने 
सम्बन्धकी रक्षा करते हुए पृथक्‌-पृथक्‌ अक्षौहिणी सेना 
साथ लिये महान्‌ पराक्रम करेंगे॥ १३॥ 
लोकवीरौ महेष्वासौ त्यक्तात्मानौ च भारत। 
प्रत्ययं परिरक्षन्तौ महत्‌ कर्म करिष्यतः॥ १४॥ 
भारत! महान्‌ धनुर्धर तथा जगत्के सुप्रसिद्ध वीर 
वे दोनों नरेश अपने विशवास और सम्मानको रक्षा करते 
हुए शरीरकी परवा न करके युद्धभूमिमें महान्‌ पुरुषार्थ 
प्रकट करेंगे॥१४॥ 


इति श्रीमहाभारते उद्योगपर्वणि रथातिरथसंख्यानपर्वणि सप्तत्यधिकशततमोऽध्यायः॥ १७०॥ 
इस प्रकार श्रीमहाभारत उद्योगपर्वके अन्तर्गत रथातिरथसंख्यानपर्वमें एक सौ सत्तरवाँ अध्याय पूरा हुआ॥ १७०॥ 


ISIC ललल 


एकसप्तत्यधिकशततमोऽध्यायः 
पाण्डवपक्षके रथी, महारथी एवं अतिरथी आदिका वर्णन 


भीव्म उवाच 
पञ्चालराजस्य सुतो राजन्‌ परपुरंजयः। 


शिखण्डी रथमुख्यो मे मतः पार्थस्य भारत॥ १॥ 

भीष्मजी कहते हैं-राजन्‌! भरतनन्दन! पांचालराज 
द्रुपदका पुत्र शिखण्डी शत्रुओंकी नगरीपर विजय 
पानेवाला है, मैं उसे युधिष्ठिरकी सेनाका एक प्रमुख 


रथी मानता हूँ॥ १॥ 

एष योत्स्यति संग्रामे नाशयन्‌ पूर्वसंस्थितम्‌। 

परं यशो विप्रथयंस्तव सेनासु भारत २॥ 
भारत! वह तुम्हारी सेनामें प्रवेश करके अपने पूर्व 

अपयशका नाश तथा उत्तम सुयशका विस्तार करता 

हुआ बड़े उत्साहसे युद्ध करेगा॥ २॥ 

एतस्य बहुलाः सेनाः पञ्चालाश्च प्रभङ्रकाः। 

तेनासौ रथवंशेन महत्‌ कर्म करिष्यति॥ ३॥ 


पाण्डव-सेनापति धृष्टद्युम्न 

रथातिरथसंख्यानपर्व ] 


उसके साथ पांचालों और प्रभद्रकोंकी बहुत बड़ी 
सेना है। वह उन रथियोंके समूहद्वारा युद्धमें महान्‌ कर्म 
कर दिखायेगा॥ ३॥ 
धृष्ट्युम्मश्च सेनानीः सर्वसेनासु भारत। 
मतो मे$तिरथो राजन्‌ द्रोणशिष्यो महारथः॥ ४॥ 
भारत! जो पाण्डवोंकी सम्पूर्ण सेनाका सेनापति 
है, वह द्रोणाचार्यका महारथी शिष्य धृष्टद्युम्न मेरे 
विचारसे अतिरथी है॥४॥ 
एष योत्स्यति संग्रामे सूदयन्‌ वै परान्‌ रणे। 
भगवानिव संक्रुद्धः पिनाकी युगसंक्षये॥ ५॥ 
जैसे प्रलयकालमें पिनाकधारी भगवान्‌ रुद्र कुपित 
होकर प्रजाका संहार करते हैं, उसी प्रकार यह संग्राममे 
शत्रुओका संहार करता हुआ युद्ध करेगा॥ ५॥ 
एतस्य तद्‌ रथानीकं कथयन्ति रणप्रियाः। 
बहुत्वात्‌ सागरप्रख्यं देवानामिव संयुगे॥ ६॥ 
इसके पास रथियोंकी जो देवसेनाके समान 
विशाल सेना है, उसकी संख्या बहुत होनेके कारण 
युद्धप्रेमी सैनिक रणक्षेत्रमें उसे समुद्रके समान बताते 
हैं॥ ६॥ 
क्षत्रधर्मा तु राजेन्द्र मतो मेऽर्धरथो नृप। 
धृष्टद्युम्नस्य तनयो बाल्यान्नातिकृतश्रमः॥ ७॥ 
राजेन्द्र! धृष्टययुम्नका पुत्र क्षत्रधर्मा मेरी समझमें 
अभी अर्धरथी है। बाल्यावस्था होनेके कारण उसने 
अस्त्र-विद्यामें अधिक परिश्रम नहीं किया है॥७॥ 
शिशुपालसुतो वीरश्चेदिराजो महारथः। 
धृष्टकेतुर्महेष्वासः सम्बन्धी पाण्डवस्य ह॥८॥ 
शिशुपालका वीर पुत्र महाधनुर्धर चेदिराज धृष्टकेतु 
पाण्डुनन्दन युधिष्ठिरका सम्बन्धी एवं महारथी है॥ ८॥ 
एष चेदिपतिः शूरः सह पुत्रेण भारत। 
महारथानां सुकरं महत्‌ कर्म करिष्यति॥ ९॥ 
भारत! यह शौर्यसम्पन्न चेदिराज अपने पुत्रके 
साथ आकर महारथियोंके लिये सहजसाध्य महान्‌ 
पराक्रम कर दिखायेगा॥ ९॥ 
क्षत्रधर्मरतो मह्यं मतः परपुरंजयः। 
क्षत्रदेवस्तु राजेन्द्र पाण्डवेषु रथोत्तमः॥ १० 
राजेनद्र! शत्रुओंकी नगरीपर विजय पानेवाला 
क्षत्रियधर्मपरायण क्षत्रदेव मेरे मतमें पाण्डवसेनाका 
एक श्रेष्ठ रथी है॥१०॥ 
जयन्तश्चामितौजाश्च सत्यजिच्च महारथः। 
महारथा महात्मानः सर्वे पाञ्चालसत्तमाः॥ ११॥ 
योत्स्यन्ते समरे तात संरब्धा इव कुञ्जराः। 

५१५ 


जयन्त, अमितौजा और महारथी सत्यजित्‌ ये 
सभी पांचालशिरोमणि महामनस्वी वीर महारथी ही हैं। 
तात! ये सब-के-सब क्रोधमें भरे हुए गजराजोंकी भाँति 
समरभूमिमें युद्ध करेंगे॥ ११२ ॥ 
अजो भोजश्च विक्रान्तौ पाण्डवार्थे महारथौ १२॥ 
योत्स्येते बलिनौ शूरौ परं शक्त्या क्षयिष्यतः। 
पाण्डवोंके लिये महान्‌ पराक्रम करनेवाले 
बलवान्‌ शूरवीर अज और भोज दोनों महारथी हैं। वे 
सम्पूर्ण शक्ति लगाकर युद्ध करेंगे और अपने पुरुषार्थका 
परिचय देंगे॥१२३॥ 
शीघ्रास्त्राश्चित्रयोद्धारः कृतिनो दृढविक्रमाः ॥ १३॥ 
केकयाः पञ्च राजेन्द्र भ्रातरो दुढविक्रमाः। 
सर्वे चैव रथोदाराः सर्वे लोहितकध्वजाः ॥ १४॥ 
राजेन्द्र! शीघ्रतापूर्वक अस्त्र चलानेवाले, विचित्र 
योद्धा, युद्धकालमें निपुण और दृढ़ पराक्रमी जो पाँच 
भाई केकयराजकुमार हैं, वे सभी उदार रथी माने गये 
हैं। उन सबकी ध्वजा लाल रंगकी है॥१३-१४॥ 
काशिकः सुकुमारश्च नीलो यश्चापरो नुप। 
सूर्यदत्तश्च शङ्खश्च मदिराश्वश्च नामतः॥ १५॥ 
सर्व एव रथोदाराः सर्वे चाहवलक्षणाः। 
सर्वास्त्रविदुषः सर्वे महात्मानो मता मम॥ १६॥ 
सुकुमार, काशिक, नील, सूर्यदत्त, शंख और 
मदिराश्व नामक ये सभी योद्धा उदार रथी हैं। युद्ध ही 
इन सबका शौर्यसूचक चिह्न है। मैं इन सभीको सम्पूर्ण 
अस्त्रोंके ज्ञाता और महामनस्वी मानता हूँ॥ १५-१६॥ 
वार्धक्षेमिर्महाराज मतो मम महारथः। 
चित्रायुधश्च नृपतिर्मतो मे रथसत्तमः॥ १७॥ 
महाराज! वार्धक्षेमिको मैं महारथी मानता हूँ तथा 
राजा चित्रायुध मेरे विचारसे श्रेष्ठ रथी हैं॥१७॥ 
स हि संग्रामशोभी च भक्तश्चापि किरीटिनः। 
चेकितानः सत्यधृतिः पाण्डवानां महारथौ। 
द्वाविमौ पुरुषव्याघ्रौ रथोदारौ मतौ मम॥ १८॥ 
चित्रायुध संग्राममें शोभा पानेवाले तथा अर्जुनके 
भक्त हैं। चेकितान और सत्यधृति-ये दो पुरुषसिंह 
पाण्डव-सेनाके महारथी हैं। मैं इन्हें रथियोंमें श्रेष्ठ 
मानता हूँ॥ १८॥ 
व्याघ्रदत्तश्च राजेन्द्र चन्द्रसेनश्च भारत। 
मतौ मम रथोदारौ पाण्डवानां न संशयः॥ १९॥ 
भरतनन्दन! महाराज! व्याश्रदत्त और चन्द्रसेन 
ये दो नरेश भी मेरे मतमें पाण्डवसेनाके श्रेष्ठ रथी हैं, 
इसमें संशय नहीं है॥१९॥ 


५१६ 


श्रीमहाभारते 


[ उद्योगपर्वणि 


सेनाबिन्दुश्च राजेन्द्र क्रोधहन्ता च नामतः। 
यः समो वासुदेवेन भीमसेनेन वा विभो॥ २०॥ 
स योत्स्यति हि विक्रम्य समरे तव सैनिकैः। 
राजेन्द्र! राजा सेनाबिन्दुका दूसरा नाम क्रोधहन्ता 
भी है। प्रभो! वे भगवान्‌ श्रीकृष्ण तथा भीमसेनके समान 
पराक्रमी माने जाते हैं। वे समरांगणमें तुम्हारे सैनिकोंके 
साथ पराक्रम प्रकट करते हुए युद्ध करेंगे॥ २०३॥ 
मां च द्रोणं कृपं चैव यथा सम्मन्यते भवान्‌॥ २१॥ 
तथा स समरश्लाघी मन्तव्यो रथसत्तमः। 
काश्यः परमशीघ्रास्त्रः श्लाघनीयो नरोत्तमः॥ २२॥ 
तुम मुझको, आचार्य द्रोणको तथा कृपाचार्यको 
जैसा समझते हो, युद्धमें दूसरे वीरोंसे स्पर्धा रखनेवाले 
तथा बहुत ही फुर्तीके साथ अस्त्र-शस्त्रोंका प्रयोग 
करनेवाले प्रशंसनीय एवं उत्तम रथी नरश्रेष्ठ काशिराजको 
भी तुम्हें वैसा ही मानना चाहिये॥ २१-२२॥ 
रथ एकगुणो मह्यं ज्ञेयः परपुरंजयः। 
अयं च युधि विक्रान्तो मन्तव्योऽष्टगुणो रथः॥ २३॥ 
मेरी टृष्टिमें शत्रुनगरीपर विजय पानेवाले काशिराजको 
साधारण अवस्थामें एक रथी समझना चाहिये; परंतु 
जिस समय ये युद्धमें पराक्रम प्रकट करने लगते हैं उस 


समय इन्हें आठ रथियोंके बराबर मानना चाहिये॥ २३॥ 
सत्यजित्‌ समरश्लाघी द्रुपदस्यात्मजो युवा। . 
गतः सोऽतिरथत्वं हि धृष्ट्युम्नेन सम्मितः॥ २४॥ 
पाण्डवानां यशस्कामः परं कर्म करिष्यति। 

द्रुपदका तरुण पुत्र सत्यजित्‌ सदा युद्धकी स्पृहा 
रखनेवाला है। वह धृष्टय़ुम्मके समान ही अतिरथीका 
पद प्राप्त कर चुका है। वह पाण्डवोंके यशोविस्तारकी 
इच्छा रखकर युद्धमें महान्‌ कर्म करेगा॥ २४३ ॥ 
अनुरक्तश्च शूरश्च रथोऽयमपरो महान्‌॥ २५॥ 
पाण्ड्यराजो महावीर्यः पाण्डवानां धुरंधरः। 
दृढधन्वा महेष्वासः पाण्डवानां महारथः॥ २६॥ 

पाण्डवपक्षके धुरंधर वीर महापराक्रमी पाण्ड्यराज 
भी एक अन्य महारथी हैं। ये पाण्डवोंके प्रति अनुराग 
रखनेवाले और शूरवीर हैं। इनका धनुष महान्‌ और सुदृढ़ 
है। ये पाण्डवसेनाके सम्माननीय महारथी हैं ॥ २५-२६॥ 
भ्रेणिमान्‌ कौरवश्रेष्ठ वसुदानश्च पार्थिव: । 
उभावेतावतिरथौ मतौ परपुरंजयौ॥ २७॥ 

कौरवश्रेष्ठ! राजा श्रेणिमान्‌ और वसुदान--ये 
दोनों वीर अतिरथी माने गये हैं। ये शत्रुओंकी नगरीपर 
विजय पानेमें समर्थ हैं॥२७॥ 


इति श्रीमहाभारते उद्योगपर्वणि रथातिरथसंख्यानपर्वणि एकसप्तत्यधिकशततमोऽध्यायः॥ १७१॥ 
इस प्रकार श्रीमहाभारत उद्योगपर्वके अन्तर्गत रथातिरथसंख्यानपर्वमें एक सौ इकहत्तरवा अध्याय पूरा हुआ॥ १७१॥ 


~~~ ~ 


द्विसप्तत्यधिकशततमोऽध्यायः 
भीष्मका पाण्डवपक्षके अतिरथी वीरोंका वर्णन करते हुए शिखण्डी 
और पाण्डवोंका वध न करनेका कथन 


भीव्म उवाच 
रोचमानो महाराज पाण्डवानां महारथः। 
योत्स्तेऽमरवत्‌ संख्ये परसैन्येषु भारत॥ १॥ 
भीष्मजी कहते हं--महाराज! भारत! पाण्डवपक्षमें 
राजा रोचमान महारथी हैं। वे युुद्धमें शत्रुसेनाके साथ 
देवताओंके समान पराक्रम दिखाते हुए युद्ध करेंगे॥ १॥ 
पुरुजित्‌ कुन्तिभोजश्च महेष्वासो महाबलः। 
मातुलो भीमसेनस्य स च मेऽतिरथो मतः॥ २॥ 
कुन्तिभोजकुमार राजा पुरुजित्‌ जो भीमसेनके 
मामा हैं, वे भी महाधनुर्धर और अत्यन्त बलवान्‌ हैं। 
में उन्हें भी अतिरथी मानता हूँ॥२॥ 
एष वीरो महेष्वासः कृती च निपुणश्च ह। 
चित्रयोधी च शक्तश्च मतो मे रथपुङ्गवः॥ ३॥ 

इनका धनुष महान्‌ है। ये अस्त्रविद्याके विद्वान्‌ 
और युद्धकुशल हैं। रथियोंमें श्रेष्ठ वीर पुरुजित्‌ विचित्र 
युद्ध करनेवाले और शक्तिशाली हैं॥३॥ 
स योत्स्यति हि विक्रम्य मघवानिव दानवैः। . 
योधा ये चास्य विख्याताः सर्वे युद्धविशारदाः ॥ ४॥ 
जैसे इन्द्र दानवोंके साथ पराक्रमपूर्वक युद्ध करते 
हैं, उसी प्रकार वे भी शन्नुओंके साथ युद्ध करेंगे। उनके 
साथ जो सैनिक आये हैं, वे सभी युद्धकी कलामें निपुण 
और विख्यात वीर हैं॥ ४॥ 
भागिनेयकृते वीरः स॒ करिष्यति संगरे। 
सुमहत्‌ कर्म पाण्डूनां स्थितः प्रियहिते रतः॥ ५॥ 
वीर पुरुजित्‌ पाण्डवोंके प्रिय एवं हितमें तत्पर हो 
अपने भानजोंके लिये युद्धमें महान्‌ कर्म करेंगे॥५॥ 


रथातिरथसंख्यानपर्व ] 


भैमसेनिर्महाराज हैडिम्बो राक्षसेश्वर:। 
मतो मे बहुमायावी रथयूथपयूथप:॥ ६॥ 
महाराज! भीमसेन और हिडिम्बाका पुत्र राक्षसराज 
घटोत्कच बड़ा मायावी है। वह मेरे मतमें रथयूथपतियोंका 
भी यूथपति है॥ ६॥ 
योत्स्यते समरे तात मायावी समरप्रियः। 
ये चास्य राक्षसा वीराः सचिवा वशवर्तिनः॥ ७॥ 
उसको युद्ध करना बहुत प्रिय है। तात! वह 
मायावी राक्षस समरभूमिमें उत्साहपूर्वक युद्ध करेगा। 
उसके साथ जो वीर राक्षस एवं सचिव हैं, वे सब 
उसीके वशमें रहनेवाले हैं ॥ ७॥ 
एते चान्ये च बहवो नानाजनपदेशवराः। 
समेताः पाण्डवस्यार्थं वासुदेवपुरोगमाः॥ ८॥ 
ये तथा और भी बहुत-से वीर क्षत्रिय जो विभिन्न 
जनपदोंके स्वामी हैं और जिनमें श्रीकृष्णका सबसे प्रधान 
स्थान है, पाण्डुनन्दन युधिष्ठिरके लिये यहाँ एकत्र हुए हैं ॥ 
एते प्राधान्यतो राजन्‌ पाण्डवस्य महात्मनः। 
रथाश्चातिरथाश्चैव ये चान्येऽर्धरथा नृप॥९॥ 
राजन्‌! ये महात्मा पाण्डुनन्दन युधिष्ठिरके मुख्य- 
मुख्य रथी, अतिरथी और अर्धरथी यहाँ बताये गये हैं ॥ 
नेष्यन्ति समरे सेनां भीमां यौधिष्ठिरीं नृप। 
महेन्द्रेणेव वीरेण पाल्यमानां किरीटिना॥ १०॥ 
नरेश्वर! देवराज इन्द्रके समान तेजस्वी किरीटधारी 
वीरवर अर्जुनके द्वारा सुरक्षित हुई युधिष्ठिरकी भयंकर 
सेनाका ये उपर्युक्त वीर समरांगणमें संचालन करेंगे॥ 
तैरहं समरे वीर मायाविद्धिर्जयैषिभिः। 
योत्स्यामि जयमाकाइक्षन्नथवा निधनं रणे॥ ११॥ 
वीर! मैं तुम्हारी ओरसे रणभूमिमें उन मायावेत्ता 
और विजयाभिलाषी पाण्डववीरोंके साथ अपनी विजय 
अथवा मृत्युकी आकांक्षा लेकर युद्ध करूँगा॥ ११॥ 
वासुदेवं च पार्थं च चक्रगाण्डीवधारिणौ। 
संध्यागताविवाकेन्दू समेष्येते रथोत्तमौ॥ १२ 
` वसुदेवनन्दन श्रीकृष्ण और अर्जुन रथियोंमें श्रेष्ठ 
है. वे क्रमशः सुदर्शनचक्र और गाण्डीवधनुष धारण 
करते हैं। वे संध्याकालीन सूर्य और चन्द्रमाकी भाँति 
पंरंस्पर मिलकर जब युद्धमें पधारेंगे, उस समय मैं 
उनका सामना करूँगा॥ १२॥ 
ये चैव ते रथोदाराः पाण्डुपुत्रस्य सैनिकाः। 
सहसैन्यानहं तांश्च प्रतीयां रणमूर्धनि॥ १३॥ 
¦ पाण्डुपुत्र युधिष्ठिरे और भी जो-जो श्रेष्ठ रथी 
सैनिक हैं, उनका और उनकी सेनाओंका मैं युद्धके 

मुहानेपर सामना करूँगा॥१३॥ 
एते रथाश्चातिरथाश्च तुभ्यं 
यथाप्रधानं नुप कीर्तिता मया। 
तथापरे येऽर्धरथाश्च केचित्‌ 
तथैव तेषामपि कौरवेन्द्र १४॥ 
राजन्‌! इस प्रकार मैंने तुम्हारे इन मुख्य-मुख्य 
रथियों और अतिरथियोंका वर्णन किया है। इनके सिवा, 
जो कोई अर्धरथी हैं, उनका भी परिचय दिया है। 
कौरवेन्द्र! इसी प्रकार पाण्डवपक्षके भी रथी आदिका 
दिग्दर्शन कराया गया है॥१४॥ 
अर्जुनं वासुदेवं च ये चान्ये तत्र पार्थिवाः। 
सर्वास्तान्‌ वारयिष्यामि यावद्‌ द्रक्ष्यामि भारत ॥ १५॥ 
भारत! अर्जुन, श्रीकृष्ण तथा अन्य जो-जो भूपाल 
हैं, मैं उनमेंसे जितनोंको देखूँगा, उन सबको आगे 
बढ्नेसे रोक दूँगा॥ १५॥ 
पाञ्चाल्यं तु महाबाहो नाहं हन्यां शिखण्डिनम्‌। 
उद्यतेषुमथो दृष्ट्वा प्रतियुध्यन्तमाहवे॥ १६॥ 
परंतु महाबाहो! पांचालराजकुमार शिखण्डीको 
धनुषपर बाण चढ़ाये युद्धमें अपना सामना करते देखकर 
भी मैं नहीं मारूँगा॥१६॥ 
लोकस्तं वेद यदहं पितुः प्रियचिकीर्षया। 
प्राप्तं राज्यं परित्यज्य ब्रह्मचर्यव्रते स्थितः॥ १७॥ 
सारा जगत्‌ यह जानता है कि मैं मिले हुए 
राज्यको पिताका प्रिय करनेकी इच्छासे ठुकराकर 
ब्रह्मचर्यके पालनमें दूढ़तापूर्वक लग गया॥ १७॥ 
चित्राङ्गदं कौरवाणामाधिपत्येऽभ्यषेचयम्‌। 
विचित्रवीर्यं च शिशुं यौवराज्येऽभ्यषेचयम्‌॥ १८॥ 
माता सत्यवतीके ज्येष्ठ पुत्र चित्रांगदको कौरवोंके 
राज्यपर और बालक विचित्रवीर्यको युवराजके पदपर 
अभिषिक्त कर दिया था॥ १८॥ 
देवव्रतत्वं विज्ञाप्य पृथिवीं सर्वराजसु। 
नैव हन्यां स्त्रियं जातु न स्त्रीपूर्वं कदाचन॥ १९॥ 
सम्पूर्ण भूमण्डलमें समस्त राजाओंके यहाँ अपने 
देवत्रतस्वरूपकी ख्याति कराकर मैं कभी भी किसी 
स्त्रीको अथवा जो पहले स्त्री रहा हो, उस पुरुषको भी 
नहीं मार सकता॥ १९॥ 
स हि स्त्रीपूर्वको राजन्‌ शिखण्डी यदि ते श्रुतः । 
'कन्या भूत्वा पुमान्‌ जातो न योत्स्ये तेन भारत ॥ २०॥ 
राजन्‌! शायद तुम्हारे सुननेमें आया होगा, शिखण्डी 
पहले 'स्त्रीरूप' में ही उत्पन्न हुआ था; भारत! पहले 
कन्या होकर वह फिर पुरुष हो गया था; इसीलिये मैं 

उससे युद्ध नहीं करूँगा॥ २०॥ 
सर्वास्त्वन्यान्‌ हनिष्यामि पार्थिवान्‌ भरतर्षभ। 


श्रीमहाभारते 
नीम किम मय --++..-.. 


[ उद्योगपर्वणि 


भरतश्रेष्ठ! मैं अन्य सब राजाओंको, जिन्हें युद्धमें 
पाऊँगा, मारूँगा; परंतु कुन्तीके पुत्रोंका वध कदापि नहीं 


यान्‌ समेष्यामि समरे न तु कुन्तीसुतान्‌ नुप॥ २१॥ | करूँगा॥ २१॥ 
इति श्रीमहाभारते उद्योगपर्वणि रथातिरथसंख्यानपर्वणि द्विसप्तत्यधिकशततमोऽध्यायः॥ १७२॥ 
इस प्रकार श्रीमहाभारत उद्योगपर्वके अन्तर्गत रथातिरथसंख्यानपर्वमें एक सौ बहत्तरवाँ अध्याय पूरा हुआ॥ १७२॥ 


( अम्बोपाख्यानपर्व ) 

दुर्योधन उवाच 

किमर्थं भरतश्रेष्ठ नैव हन्याः शिखण्डिनम्‌। 
उद्यतेषुमथो दृष्ट्वा समरेष्वाततायिनम्‌॥ १॥ 

दुर्योधने पूछा- भरतश्रेष्ठ! जब शिखण्डी धनुष- 
बाण उठाये समरमें आततायीकी भाँति आपको मारने 
आयेगा, उस समय उसे इस रूपमें देखकर भी आप 
क्यों नहीं मारेंगे?॥ १॥ 
पूर्वमुक्त्वा महाबाहो पञ्चालान्‌ सह सोमकैः। 
इनिष्यामीति गाङ्गेय तन्मे ब्रूहि पितामह॥ २॥ 

महाबाहु गंगानन्दन! पितामह! आप पहले तो यह 
कह चुके हैं कि “मैं सोमकोंसहित पंचालोंका वध 
करूँगा' (फिर आप शिखण्डीको छोड़ क्यों रहे हैं?) 
यह मुझे बताइये॥ २॥ 

भीष्म उवाच 

शृणु दुर्योधन कथां सहैभिर्वसुधाधिपैः। 
यदर्थं युधि सम्प्रेक्ष्य नाहं हन्यां शिखण्डिनम्‌॥ ३॥ 

भीष्मजीने कहा-दुर्योधन! मैं जिस कारणसे 
समरांगणमें प्रहार करते देखकर भी शिखण्डीको 
नहीं मारूंगा, उसकी कथा कहता हूँ, इन भूमिपालोंके 
साथ सुनो॥ ३॥ 
महाराजो मम पिता शान्तनुर्लोकविश्रुतः। 
दिष्टान्तमाप धर्मात्मा समये भरतर्षभ ४॥ 
ततोऽहं भरतश्रेष्ठ प्रतिज्ञां परिपालयन्‌। 
चित्राङ्गदं भ्रातरं वै महाराज्येऽभ्यषेचयम्‌॥ ५॥ 

भरतश्रेष्ठ! मेरे धर्मात्मा पिता लोकविख्यात महाराज 
शान्तनुका जब निधन हो गया, उस समय अपनी 
प्रतिज्ञाका पालन करते हुए मैंने भाई चित्रांगदको इस 
महान्‌ राज्यपर अभिषिक्त कर दिया॥ ४-५॥ 
तस्मिंश्च निधनं प्राप्ते सत्यवत्या मते स्थित: । 
विचित्रवीर्यं राजानमभ्यषिञ्चं यथाविधि॥ ६॥ 


तदनन्तर जब चित्रांगदकी भी मृत्यु हो गयी; तब 
माता सत्यवतीकी सम्मतिसे मैंने विधिपूर्वक 
विचित्रवीर्यका राजाके पदपर अभिषेक किया॥ ६॥ 
मयाभिषिक्तो राजेन्द्र यवीयानपि धर्मतः। 
विचित्रवीर्यो धर्मात्मा मामेव समुदैक्षत॥ ७॥ 
राजेन्द्र! छोटे होनेपर भी मेरे द्वारा अभिषिक्त होकर 
धर्मात्मा विचित्रवीर्य धर्मतः मेरी ही ओर देखा करते थे 
अर्थात्‌ मेरी सम्मतिसे ही सारा राजकार्य करते थे॥ ७॥ 
तस्य दारक्रियां तात चिकीर्षु रहमप्युत। 
अनुरूपादिव कुलादित्येव च मनो दधे॥८॥ 
तात! तब मैंने अपने योग्य कुलसे कन्या लाकर 
उनका विवाह करनेका निश्चय किया॥८॥ 
तथाश्रौषं महाबाहो तिस्त्रः कन्याः स्वयंवराः। 
रूपेणाप्रत्तिमाः सर्वाः काशिराजसुतास्तदा। 
अम्बां चैवाम्बिकां चैव तथैवाम्बालिकामपि॥ ९॥ 
महाबाहो! उन्हीं दिनों मैंने सुना कि काशिराजकी 
तीन कन्याएँ हैं, जो सब-की-सब अप्रतिम रूप- 
सौन्दर्यसे सुशोभित हैं और वे स्वयंवर-सभामें स्वयं ही 
पतिका चुनाव करनेवाली हैं। उनके नाम हैं अम्बा, 
अम्बिका और अम्बालिका ॥ ९॥ 
राजानश्च समाहूताः पृथिव्यां भरतर्षभ। 
अम्बा ज्येष्ठाभवत्‌ तासामम्बिका त्वथ मध्यमा ॥ १०॥ 
अम्बालिका च राजेन्द्र राजकन्या यवीयसी। 
सोऽहमेकरथेनैव गतः काशिपतेः पुरीम्‌॥ ११॥ 
भरतश्रेष्ठ! राजेन्द्र! उन तीनोंके स्वयंवरके लिये 
भूमण्डलके सम्पूर्ण नरेश आमन्त्रित किये गये थे। उनमें 
अम्बा सबसे बड़ी थी, अम्बिका मझली थी और 
राजकन्या अम्बालिका सबसे छोटी थी। स्वयंवरका 
समाचार पाकर मैं एक ही रथके द्वारा काशिराजके 
जगरमें गया॥१०-११॥ 

अपश्यं ता महाबाहो तिस्त्रः कन्याः स्वलंकृता: । 
राज्ञश्चैव समाहूतान्‌ पार्थिवान्‌ पृथिवीपते॥ १२॥ 
महाबाहो! वहाँ पहुँचकर मैंने वस्त्राभूषणोंसे 
अलंकृत हुई उन तीनों कन्याओंको देखा। पृथ्वीपते! 
वहाँ उसी समय आमन्त्रित होकर आये हुए सम्पूर्ण 
राजाओंपर भी मेरी दृष्टि पड़ी॥ १२॥ 
ततोऽहं तान्‌ नृपान्‌ सर्वानाहूय समरे स्थितान्‌। 
रथमारोपयांचक्रे कन्यास्ता भरतर्षभ॥ १३॥ 
भरतश्रेष्ठ! तदनन्तर मैंने युद्धके लिये खड़े हुए 
उन समस्त राजाओंको ललकारकर उन तीनों कन्याओंको 
अपने रथपर बैठा लिया॥ १३॥ 
वीर्यशुल्काश्च ता ज्ञात्वा समारोप्य रथं तदा। 
अवोचं पार्थिवान्‌ सर्वानहं तत्र समागतान्‌। 
भीष्मः शान्तनवः कन्या हरतीति पुनः पुनः ॥ १४॥ 
ते यतध्वं परं शक्त्या सर्वे मोक्षाय पार्थिवाः। 
प्रसह्य हि हराम्येष मिषतां वो नरर्षभाः॥ १५॥ 
पराक्रम ही इन कन्याओंका शुल्क है, यह 
जानकर उन्हें रथपर चढ़ा लेनेके पश्चात्‌ मैंने वहाँ 
आये हुए समस्त भूपालोंसे कहा--' नरश्रेष्ठ राजाओ! 
शान्तनुपुत्र भीष्म इन राजकन्याओंका अपहरण कर 
रहा है, तुम सब लोग पूरी शक्ति लगाकर इन्हें 
छुड़ानेका प्रयत्न करो; क्योंकि मैं तुम्हारे देखते-देखते 
बलपूर्वक इन्हें लिये जाता हूँ'; इस बातको मैंने बारंबार 
हुहराया॥ १४-१५॥ 
ततस्ते पृथिवीपालाः समुत्पेतुरुदायुधाः। 
योगो योग इति क्रुद्धाः सारथीनभ्यचोदयन्‌॥ १६॥ 
: फिर तो वे महीपाल कुपित हो हाथमें हथियार 
लिये टूट पड़े और अपने सारथियोंको “रथ तैयार करो, 
रथ तैयार करो' इस प्रकार आदेश देने लगे॥ १६॥ 
ते रभैर्गजसंकाशैर्गजैश्च गजयोधिनः। 
पुष्टैश्चाशवैर्महीपालाः समुत्पेतुरुदायुधाः॥ १७ 
वे राजा हाथियोंके समान विशाल रथों, हाथियों 
और हृष्ट-पुष्ट अश्वॉपर सवार हो अस्त्र-शस्त्र लिये 
मुझपर आक्रमण करने लगे। उनमेंसे कितने ही 
हाथियोंपर सवार होकर युद्ध करनेवाले थे॥१७॥ 

ततस्ते मां महीपालाः सर्व एव विशाम्पते। 
रथव्रातेन महता सर्वतः पर्यवारयन्‌॥ १८॥ 
प्रजानाथ! तदनन्तर उन सब नरेशोंने विशाल रथ- 
समूहद्वारा मुझे सब ओरसे घेर लिया॥ १८॥ 
तानहं शरवर्षेण समन्तात्‌ पर्यवारयम्‌। 
सर्वान्‌ नृपांश्चाप्यजयं देवराडिव दानवान्‌॥ १९॥ 
तब मैंने भी बाणोंको वर्षां करके चारों ओरसे 
उनकी प्रगति रोक दी और जैसे देवराज इन्द्र दानवोंपर 
विजय पाते हैं, उसी प्रकार मैंने भी उन सब नरेशोंको जीत 
लिया॥१९॥ 
अपातयं शरैदीप्तैः प्रहसन्‌ भरतर्षभ। 
तेषामापततां चित्रान्‌ ध्वजान्‌ हेमपरिष्कृतान्‌॥ २०॥ 
भरतश्रेष्ठ! जिस समय उन्होंने आक्रमण किया 
उसी समय मैंने प्रज्वलित बाणोंद्वारा हँसते-हँसते उनके 
स्वर्णभूषित विचित्र ध्वजोंको काट गिराया॥ २०॥ 
एकैकेन हि बाणेन भूमौ पातितवानहम्‌। 
हयांस्तेषां गजांश्चैव सारथींश्चाप्यहं रणे॥ २१॥ 
फिर एक-एक बाण मारकर मैंने समरभूमिमें 
उनके घोड़ों, हाथियों और सारथियोंको भी धराशायी 
कर दिया॥ २१॥ 
ते निवृत्ताश्च भग्नाश्च दृष्ट्वा तल्लाघवं मम। 
(प्रणिपेतुश्च सर्वे वै प्रशशंसुश्च पार्थिवाः। 
तत आदाय ताः कन्या नृपतींश्च विसृज्य तान्‌॥ ) 
अथाहं हास्तिनपुरमायां जित्वा महीक्षितः २२॥ 
मेरे हाथोंकी वह फुर्ती देखकर वे पीछे हटने और 
भागने लगे। वे सब भूपाल नतमस्तक हो गये और मेरी 
प्रशंसा करने लगे। तत्पश्चात्‌ मैं राजाओंको परास्त 
करके उन सबको वहीं छोड़ तीनों कन्याओंको साथ ले 
हस्तिनापुरमें आया॥ २२॥ 
ततोऽहं ताश्च कन्या वै भ्रातुरर्थाय भारत। 
तच्च कर्म महाबाहो सत्यवत्यै न्यवेदयम्‌ २३॥ 
महाबाहु भरतनन्दन! फिर मैंने उन कन्याओंको 
अपने भाईसे ब्याहनेके लिये माता सत्यवतीको 
सौंप दिया और अपना वह पराक्रम भी उन्हें 
'बताया॥ २३॥ 


इति श्रीमहाभारते उद्योगपर्वणि अम्बोपाख्यानपर्वणि कन्याहरणे 
त्रिसप्तत्यधिकशततमोऽध्यायः॥ १७३॥ 
इस प्रकार श्रीमहाभारत उद्योगपर्वके अन्तर्गत अम्बोपाख्यानपर्वमें कन्याहरणविषयक 
एक सौ तिहत्तरवाँ अध्याय पूरा हुआ॥ १७३॥ 
[ दाक्षिणात्य अधिक पाठका १ श्लोक मिलाकर कुल २४ श्लोक हैं।] 


~~ I~ 


५ >> ~==अभिगम्योपसंगृह्ा 


७५२० 


श्रीमहाभारते 


[ उद्योगपर्वणि 


चतुःसप्तत्यधिकशततमोऽध्यायः 


अम्बाका शाल्वराजके प्रति अपना अनुराग प्रकट करके उनके 
पास जानेके लिये भीष्मसे आज्ञा माँगना 


भीव्म उवाच 
ततोऽहं भरतश्रेष्ठ मातरं वीरमातरम्‌। 
दाशेयीमिदमब्नुवम्‌॥ १॥ 
भीष्मजी कहते हैं- भरतश्रेष्ठ! तदनन्तर 
मैंने वीरजननी दाशराजकी कन्या माता सत्यवतीके 
पास जाकर उनके चरणोंमें प्रणाम करके इस प्रकार 
कहा-॥ १॥ 
इमाः काशिपतेः कन्या मया निर्जित्य पार्थिवान्‌। 
विचित्रवीर्यस्य कृते वीर्यशुल्का हृता इति॥ २॥ 
“माँ! ये काशिराजकी कन्याएँ हैं। पराक्रम ही 
इनका शुल्क था। इसलिये में समस्त राजाओंको जीतकर 
भाई विचित्रवीर्यके लिये इन्हें हर लाया हुँ'॥ २॥ 
ततो मूर्धन्युपाघ्राय पर्यश्रुनयना नुप। 
आह सत्यवती दृष्टा दिष्ट्या पुत्र जितं त्वया॥ ३॥ 
नरेश्वर! यह सुनकर माता सत्यवतीके नेत्रोंमें 
हर्षके आँसू छलक आये। उन्होंने मेरा मस्तक सूँघकर 
प्रसन्नतापूर्वक कहा--'बेटा! बड़े सौभाग्यकी बात है 
कि तुम विजयी हुए'॥३॥ 
सत्यवत्यास्त्वनुमते विवाहे समुपस्थिते। 
उवाच वाक्यं सव्रीडा ज्येष्ठा काशिपतेः सुता॥ ४॥ 
सत्यवतीको अनुमतिसे जब विवाहका कार्य 
उपस्थित हुआ, तब काशिराजकी ज्येष्ठ पुत्री अम्बाने 
कुछ लज्जित होकर मुझसे कहा- ॥ ४॥ 
भीष्म त्वमसि धर्मज्ञः सर्वशास्त्रविशारदः। 
श्रुत्वा च वचनं धर्म्यं मह्यं कर्तुमिहार्हसि॥ ५॥ 
“भीष्म! तुम धर्मके ज्ञाता और सम्पूर्ण शास्त्रोंके 
ज्ञानें निपुण हो। मेरी बात सुनकर मेरे साथ धर्मपूर्ण 


बर्ताव करना चाहिये॥ ५॥ 

मया शाल्वपतिः पूर्वं मनसाभिवृतो वरः। 

तेन चास्मि वृता पूर्वं रहस्यविदिते पितुः॥ ६॥ 
“मैंने अपने मनसे पहले शाल्वराजको अपना पति 

चुन लिया है और उन्होंने भी एकान्तमें मेरा वरण कर 

लिया है। यह पहलेकी बात है, जो मेरे पिताको भी ज्ञात 

नहीं है॥६॥ 

कथं मामन्यकामां त्वं राजधर्ममतीत्य वै। 

वासयेथा गृहे भीष्म कौरवः सन्‌ विशेषतः ॥ ७॥ 
“भीष्म! मैं दूसरेकी कामना करनेवाली राजकन्या 

हूँ। तुम विशेषतः कुरुवंशी होकर राजधर्मका उल्लंघन 

करके मुझे अपने घरमें कैसे रखोगे?॥ ७॥ 

एतद्‌ बुद्ध्या विनिश्चित्य मनसा भरतर्षभ। 

यत्‌ क्षमं ते महाबाहो तदिहारब्धुमर्हसि॥ ८॥ 
“महाबाहु भरतश्रेष्ठ! अपनी बुद्धि और मनसे इस 

विषयमें निश्चित विचार करके तुम्हें जो उचित प्रतीत 

हो, वही करना चाहिये॥ ८॥ 

स मां प्रतीक्षते व्यक्तं शाल्वराजो विशाम्पते। 

तस्मान्मां त्वं कुरुश्रेष्ठ समनुज्ञातुमर्हसि॥ ९॥ 
“प्रजानाथ! शाल्वराज निश्चय ही मेरी प्रतीक्षा 

करते होंगे; अतः कुरुश्रेष्ठ! तुम्हें मुझे उनकी सेवामें 

जानेकी आज्ञा देनी चाहिये॥ ९॥ 

कृपां कुरू महाबाहो मयि धर्मभृतां वर। 

त्वं हि सत्यव्रतो वीर पृथिव्यामिति नः श्रुतम्‌॥ १०॥ 
' धर्मात्माओंमें श्रेष्ठ! महाबाहु वीर! मुझपर कृपा 

करो। मैंने सुना है कि इस पृथ्वीपर तुम सत्यव्रती 

महात्मा हो'॥ १०॥ 


इति श्रीमहाभारते उद्योगपर्वणि अम्बोपाख्यानपर्वणि अम्बावाक्ये 
चतुःसप्तत्यधिकशततमोऽध्यायः॥ १७४॥ 
इस प्रकार श्रीमहाभारत उद्योगपर्वके अन्तर्गत अम्बोपाख्यानपर्वमें अम्बावाक्यविषयक 
एक सौ चोहत्तरवाँ अध्याय पूरा हुआ॥ १७४॥ 


अम्बोपाख्यानपर्व ] 


'पञ्चसप्तत्यधिकशततमोऽध्यायः 


५२१ 


पञ्चसप्तत्यधिकशततमोऽध्यायः 


अम्बाका शाल्वके यहाँ जाना और उससे परित्यक्त होकर तापसोंके 
आश्रममें आना, वहाँ शैखावत्य और अम्बाका संवाद 


भीष्म उवाच 
ततोऽहं समनुज्ञाप्य कालीं गन्धवतीं तदा। 
मन्त्रिणश्चत्विजश्चैव तथैव च पुरोहितान्‌॥ १॥ 
समनुज्ञासिषं कन्यामम्बां ज्येष्ठां नराधिप। 
भीष्मजी कहते हैं--नरेश्वर! तब मैंने माता 
गन्धवती कालीसे आज्ञा ले मन्त्रों, ऋत्विजों तथा 
पुरोहितोंसे पूछकर बड़ी राजकुमारी अम्बाको जानेकी 
आज्ञा दे दी॥ १३॥ 
अनुज्ञाता ययौ सा तु कन्या शाल्वपतेः पुरम्‌॥ २॥ 
वृद्धै्विजातिभिर्गुप्ता धात्र्या चानुगता तदा। 
अतीत्य च तमध्वानमासाद्य नृपतिं तथा॥ ३॥ 
सा तमासाद्य राजानं शाल्वं वचनमब्रवीत्‌। 
आगताहं महाबाहो त्वामुद्दिश्य महामते॥ ४॥ 
आज्ञा पाकर राजकन्या अम्बा वृद्ध ब्राह्मणोंके 
संरक्षणमें रहकर शाल्वराजके नगरकी ओर गयी | उसके 
साथ उसकी धाय भी थी। उस मार्गको लाँघकर वह 
राजाके यहाँ पहुँच गयी और शाल्वराजसे मिलकर इस 
प्रकार बोली-*महाबाहो! महामते! मैं तुम्हारे पास ही 
आयी हूँ॥२-४॥ 
( अभिनन्दस्व मां राजन्‌ सदा प्रियहिते रताम्‌। 
प्रतिपादय मां राजन्‌ धर्मार्थं चैव धर्मतः॥ 
त्वं हि मनसा ध्यातस्त्वया चाप्युपमन्त्रिता॥ ) 
'राजन्‌! मैं सदा तुम्हारे प्रिय और हितमें तत्पर 
रहनेवाली हूँ। मुझे अपनाकर आनन्दित करो। नरेश्वर! 
मुझे धर्मानुसार ग्रहण करके धर्मके लिये ही अपने 
चरणोंमें स्थान दो। मैंने मन-ही-मन सदा तुम्हारा ही 
चिन्तन किया है और तुमने भी एकान्तमें मेरे साथ 
विवाहका प्रस्ताव किया था'। 
तामब्रवीच्छाल्वपतिः स्मयन्निव विशाम्पते। 
त्वयान्यपूर्वया नाहं भार्यार्थी वरवर्णिनि॥५॥ 
प्रजानाथ! अम्बाकी बात सुनकर शाल्वराजने 
मुसकराते हुए-से कहा--'सुन्दरी ! तुम पहले दूसरेकी 
हो चुकी हो; अतः तुम्हारी-जैसी स्त्रीके साथ विवाह 
करनेकी मेरी इच्छा नहीं है॥ ५॥ 
गच्छ भद्रे पुनस्तत्र सकाशं भीष्मकस्य वै। 
नाहमिच्छामि भीष्मेण गृहीतां त्वां प्रसह्य वै॥ ६ 
“भद्रे! तुम पुनः वहाँ भीष्मके ही पास जाओ। 


भीष्मने तुम्हें बलपूर्वक पकड़ लिया था, अतः अब 
तुम्हें मैं अपनी पत्नी बनाना नहीं चाहता॥ ६॥ 
त्वं हि भीष्मेण निर्जित्य नीता प्रीतिमती तदा। 
परामृश्य महायुद्धे निर्जित्य पृ्थिवीपतीन्‌॥ ७॥ 
“भीष्मने उस महायुद्धमें समस्त भूपालोंको हराकर 
तुम्हें जीता और तुम्हें उठाकर वे अपने साथ ले गये। 
तुम उस समय उनके साथ प्रसन्न थीं॥ ७॥ 
नाहं त्वस्यन्यपूर्वायां भार्यार्थी वरवर्णिनि। 
कथमस्मद्विधो राजा परपूर्वां प्रवेशयेत्‌॥ ८॥ 
नारीं विदितविज्ञानः परेषां धर्ममादिशन्‌। 
यथेष्टं गम्यतां भद्रे मा त्वां कालोऽत्यगादयम्‌॥ ९॥ 
'वरवर्णिनि! जो पहले औरकी हो चुकी हो, ऐसी 
स्त्रीको मैं अपनी पत्नी बनाऊँ, यह मेरी इच्छा नहीं है। 
जिस नारीपर पहले किसी दूसरे पुरुषका अधिकार हो 
गया हो, उसे सारी बातोंको ठीक-ठीक जाननेवाला 
मेरे-जैसा राजा जो दूसरोंको धर्मका उपदेश करता है, 
कैसे अपने घरमें प्रविष्ट करायेगा। भद्रे! तुम्हारी जहाँ 
इच्छा हो, चली जाओ। तुम्हारा यह समय यहाँ व्यर्थ 
न बीते'॥८-९॥ 
अम्बा तमब्रवीद्‌ राजन्ननङ्गशरपीडिता। 
नैवं वद्‌ महीपाल नैतदेवं कथंचन॥ १०॥ 
नास्मि प्रीतिमती नीता भीष्मेणामित्रकर्शन। 
बलान्नीतास्मि रुदती विद्राव्य पुथिवीपतीन्‌॥ ११॥ 
राजन्‌! यह सुनकर कामदेवके बाणोंसे पीडित हुई 
अम्बा शाल्वराजसे बोली--' भूपाल! तुम किसी तरह भी 
ऐसी बात मुँहसे न निकालो। शत्रुसूदन ! मैं भीष्मके साथ 
प्रसन्नतापूर्वक नहीं गयी थी। उन्होंने समस्त राजाओंको 
खदेड़कर बलपूर्वक मेरा अपहरण किया था और मैं 
रोती हुई ही उनके साथ गयी थी॥ १०-११॥ 
भजस्व मां शाल्वपते भक्तां बालामनागसम्‌। 
भक्तानां हि परित्यागो न धर्मेषु प्रशस्यते॥ ९२॥ 
“शाल्वराज! मैं निरपराध अबला हूँ। तुम्हारे प्रति 
अनुरक्त हूँ। मुझे स्वीकार करो; क्योंकि भक्तोंका परित्याग 
किसी भी धर्ममें अच्छा नहीं बताया गया है॥ १२॥ 
साहमामन्त्र्य गाङ्गेयं समरेष्वनिवर्तिनम्‌। 
अनुज्ञाता च तेनैव ततोऽहं भृशमागता॥ १३॥ 
'युद्धमें कभी पीठ न दिखानेवाले गंगानन्दन 

श्रीमहाभारते 


[ उद्योगपर्वणि 


FET ~ र माण ला 


भीष्मसे पूछकर, उनकी आज्ञा लेकर अत्यन्त उत्कण्ठाके 
साथ में यहाँ आयी हँ॥१३॥ 
न स भीष्मो महाबाहुर्मामिच्छति विशाम्पते। 
भ्रातृहेतोः समारम्भो भीष्मस्येति श्रुतं मया॥ १४॥ 
'राजन्‌! महाबाहु भीष्म मुझे नहीं चाहते। उनका 
यह आयोजन अपने भाईके विवाहके लिये था, ऐसा 
मैंने सुना है॥ १४॥ 
भगिन्यौ मम ये नीते अम्बिकाम्बालिके नृप। 
प्रादाद्‌ विचित्रवीर्याय गाङ्गेयो हि यवीयसे॥ १५॥ 
"नरेश्वर! भीष्म जिन मेरी दो बहिनों-अम्बिका 
और अम्बालिकाको हरकर ले गये थे, उन्हें उन्होंने 
अपने छोटे भाई विचित्रवीर्यको ब्याह दिया है॥ १५॥ 
यथा शाल्वपते नान्यं वरं ध्यामि कथंचन। 
त्वामृते पुरुषव्याघ्र तथा मूर्धानमालभे १६॥ 
“पुरुषसिंह शाल्वराज! मैं अपना मस्तक छूकर 
कहती हूँ; तुम्हारे सिवा दूसरे किसी वरका मैं किसी 
प्रकार भी चिन्तन नहीं करती हूँ॥१६॥ 
न चान्यपूर्वा राजेन्द्र त्वामहं समुपस्थिता। 
सत्यं ब्रवीमि शाल्वैतत्‌ सत्येनात्मानमालभे॥ १७॥ 
“राजेन्द्र शाल्व! मुझपर किसी भी दूसरे पुरुषका 
पहले कभी अधिकार नहीं रहा है। मैं स्वेच्छापूर्वक 
पहले-पहल तुम्हारी ही सेवामें उपस्थित हुई हूँ। यह में 
सत्य कहती हूँ और इस सत्यके द्वारा ही इस शरीरकी 
शपथ खाती हूँ॥ १७॥ 
भजस्व मां विशालाक्ष स्वयं कन्यामुपस्थिताम्‌। 
अनन्यपूर्वा राजेन्द्र त्वत्प्रसादाभिकाङ्क्षिणीम्‌॥ १८॥ 
“विशाल नेत्रोंवाले महाराज! मैंने आजसे पहले 
किसी दूसरे पुरुषको अपना पति नहीं समझा है। मैं 
तुम्हारी कृपाकी अभिलाषा रखती हूँ। स्वयं ही अपनी 
सेवामें उपस्थित हुई मुझ कुमारी कन्याको धर्मपत्नीके 
रूपमें स्वीकार कीजिये'॥ १८ ॥ 
तामेवं भाषमाणां तु शाल्वः काशिपतेः सुताम्‌। 
अत्यजद्‌ भरतश्रेष्ठ जीर्णा त्वचमिवोरगः॥ १९॥ 
भरतश्रेष्ठ! इस प्रकार अनुनय-विनय करती हुई 
काशिराजकी उस कन्याको शाल्वने उसी प्रकार त्याग 
दिया, जैसे सर्प पुरानी केंचुलको छोड़ देता है॥ १९॥ 
एवं बहुविधैर्वाक्यैर्याच्यमानस्तया नृप: । 
नाश्रह्धच्छाल्वपतिः कन्यायां भरतर्षभ॥ २०॥ 
भरतभूषण! इस तरह नाना प्रकारके वचनोंद्वारा 
बार-बार याचना करनेपर भी शाल्वराजने उस कन्याकी 
बातोंपर विश्वास नहीं किया॥ २०॥ 


ततः सा मन्युनाऽऽविष्टा ज्येष्ठा काशिपतेः सुता। 

अब्रवीत्‌ साश्रुनयना बाष्पविप्लुतया गिरा॥ २१॥ 
तब काशिराजको ज्येष्ठ पुत्री अम्बा क्रोध एवं 

दुःखसे व्याप्त हो नेत्रोंसे आँसू बहाती हुई अश्रुगद्गद 

वाणीमें बोली- ॥ २१॥ 

त्वया त्यक्ता गमिष्यामि यत्र तत्र विशाम्पते। 

तत्र मे गतयः सन्तु सन्तः सत्यं यथा श्षुवम्‌॥ २२॥ 
“राजन्‌! यदि मेरी कही बात निश्चितरूपसे सत्य 

हो तो तुमसे परित्यक्त होनेपर मैं जहाँ-जहाँ जाऊँ, वहाँ- 

वहाँ साधु पुरुष मुझे सहारा देनेवाले हों'॥ २२॥ 

एवं तां भाषमाणां तु कन्यां शाल्वपतिस्तदा । 

परितत्याज कौरव्य करुणं परिदेवतीम्‌॥ २३॥ 
कुरुनन्दन! राजकन्या अम्बा करुणस्वरसे विलाप 

करती हुई इसी प्रकार कितनी ही बातें कहती रही; परंतु 

शाल्वराजने उसे सर्वथा त्याग दिया॥२३॥ 

गच्छ गच्छेति तां शाल्वः पुनः पुनरभाषत। 

बिभेमि भीष्मात्‌ सुश्रोणि त्वं च भीष्मपरिग्रहः॥ २४॥ 
शाल्वने बारंबार उससे कहा-- सुश्रोणि! तुम 

जाओ, चली जाओ, मैं भीष्मसे डरता हूँ। तुम भीष्मके 

द्वारा ग्रहण की हुई हो'॥ २४॥ 

एवमुक्ता तु सा तेन शाल्वेनादीर्घदर्शिना। 

निश्चक्राम पुराद्‌ दीना रुदती कुररी यथा॥ २५॥ 
अदूरदशी शाल्वके ऐसा कहनेपर अम्बा कुररीकी 

भाँति दीनभावसे रुदन करती हुई उस नगरसे निकल 

गयी॥ २५॥ 

भीष्म उवाच 

निष्क्रामन्ती तु नगराच्चिन्तयामास दुःखिता। 

पृथिव्यां नास्ति युवतिर्विषमस्थतरा मया॥ २६॥ 
भीष्मजी कहते हैं--राजन्‌! नगरसे निकलते 

समय वह दुःखिनी नारी इस प्रकार चिन्ता करने लगी 

“इस पृथ्वीपर कोई भी ऐसी युवती नहीं होगी, जो मेरे 

समान भारी संकटमें पड़ गयी हो॥२६॥ 

बन्धुभिर्विप्रहीणास्मि शाल्वेन च निराकृता। 

न च शक्यं पुनर्गन्तुं मया वारणसाह्णयम्‌॥ २७॥ 
“भाई-बन्धुओँसे तो दूर हो ही गयी हूँ। राजा 

शाल्वने भी मुझे त्याग दिया है। अब मैं हस्तिनापुरमें भी 

नहीं जा सकती॥ २७॥ 

अनुज्ञाता तु भीष्मेण शाल्वमुद्दिश्य कारणम्‌। 

किं नु गर्हाम्यथात्मानमथ भीष्मं दुरासदम्‌॥ २८॥ 
'क्योंकि शाल्वके अनुरागको कारण बताकर मैंने 

भीष्मसे यहाँ आनेकी आज्ञा ली थी। अब मैं अपनी ही 


अम्बोपाख्यानपर्व ] 


पञ्चसप्तत्यधिकशततमोऽध्यायः 

निन्दा करूँ या उस दुर्जय वीर भीष्मको कोसूँ?॥ २८ ॥ 
अथवा पितरं मूढं यो मे5कार्षीत्‌ स्वयंवरम्‌। 
मयायं स्वकृतो दोषो याहं भीष्मरथात्‌ तदा॥ २९॥ 
प्रवृत्ते दारुणे युद्धे शाल्वार्थं नापतं पुरा। 
“अथवा अपने मूढ़ पिताको दोष दूँ, जिन्होंने मेरा 
स्वयंवर किया। मेरे द्वारा सबसे बड़ा दोष यह हुआ है 
कि पूर्वकालमें जिस समय वह भयंकर युद्ध चल रहा 
था, उसी समय मैं शाल्वके लिये भीष्मके रथसे कूद 
नहीं पड़ी॥ २९३॥ 
तस्येयं फलनिर्वृत्तिर्यदापन्नास्मि मूढवत्‌॥ ३०॥ 
धिग्‌ भीष्मं धिक्‌ च मे मन्दं पितरं मूढचेतसम्‌। 
येनाहं वीर्यशुल्केन पण्यस्त्रीव प्रचोदिता॥ ३९॥ 
“उसीका यह फल प्राप्त हुआ है कि मैं एक 
मूर्ख स्त्री-की भाँति भारी आपत्तिमें पड़ गयी हूँ। 
भीष्मको धिक्कार है, विवेकशून्य हृदयवाले मेरे मन्दबुद्धि 
पिताको भी धिक्कार है, जिन्होंने पराक्रमका शुल्क 
नियत करके मुझे बाजारू स्त्रीकी भाँति जनसमूहमें 
निकलनेको आज्ञा दी॥ ३०-३१॥ 
धिङ्मां धिक्‌ शाल्वराजानं धिग्‌ धातारमथापि वा। 
येषां दुर्नीतभावेन प्राप्तास्म्यापदमुत्तमाम्‌॥ ३२॥ 
“मुझे धिक्कार है, शाल्वराजको धिक्कार है और 
विधाताको भी धिक्कार है, जिनकी दुर्नीतियोंसे मैं इस 
भारी विपत्तिमें फँस गयी हूँ॥ ३२॥ 
सर्वथा भागधेयानि स्वानि प्राप्नोति मानवः। 
अनयस्यास्य तु मुखं भीष्मः शान्तनवो मम॥ ३३॥ 
“मनुष्य सर्वथा वही पाता है जो उसके भाग्यमें 
होता है। मुझपर जो यह अन्याय हुआ है, उसका मुख्य 
कारण शान्तनुनन्दन भीष्म हैं॥ ३३॥ 
सा भीष्मे प्रतिकर्तव्यमहं पश्यामि साम्म्रतम्‌। 
तपसा वा युधा वापि दुःखहेतुः स मे मतः॥ ३४॥ 
'अतः इस समय तपस्या अथवा युद्धके द्वारा 
भीष्मसे ही बदला लेना मुझे उचित दिखायी देता है; 
क्योंकि मेरे दुःखके प्रधान कारण वे ही हैं॥३४॥ 
को नु भीष्मं युधा जेतुमुत्सहेत महीपतिः। 
एवं सा परिनिश्चित्य जगाम नगराद्‌ बहिः॥ ३५॥ 
“परंतु कौन ऐसा राजा है जो युद्धके द्वारा भीष्मको 
परास्त कर सके।' ऐसा निश्चय करके वह नगरसे 
बाहर चली गयी॥ ३५॥ 
आश्रमं पुण्यशीलानां तापसानां महात्मनाम्‌। 
ततस्तामवसद्‌ रात्रिं तापसैः परिवारिता॥ ३६ 
उसने पुण्यशील तपस्वी महात्माओंके आश्रमपर 


जाकर वहीं वह रात बितायी। उस आश्रममें तपस्वी- 
लोगोंने सब ओरसे घेरकर उसकी रक्षा की थी॥३६॥ 
आचख्यौ च यथावृत्तं सर्वमात्मनि भारत। 
विस्तरेण महाबाहो निखिलेन शुचिस्मिता। 
हरणं च विसर्गं च शाल्वेन च विसर्जनम्‌॥ ३७॥ 
महाबाहु भरतनन्दन! पवित्र मुसकानवाली अम्बाने 
अपने ऊपर बीता हुआ सारा वृत्तान्त विस्तारपूर्वक उन 
महात्माओंसे बताया। किस प्रकार उसका अपहरण 
हुआ? कैसे भीष्मसे छुटकारा मिला? और फिर किस 
प्रकार शाल्वने उसे त्याग दिया, ये सारी बातें उसने 
कह सुनायी ॥ ३७॥ 
ततस्तत्र महानासीद ब्राह्मण: संशितव्रतः । 
शैखावत्यस्तपोवृद्धः शास्त्रे चारण्यके गुरुः॥ ३८॥ 
उस आश्रममें कठोर व्रतका पालन करनेवाले 
शैखावत्य नामसे प्रसिद्ध एक तपोवृद्ध श्रेष्ठ ब्राह्मण 
रहते थे, जो शास्त्र और आरण्यक आदिको शिक्षा 
देनेवाले सद्गुरु थे॥ ३८॥ 
आर्ता तामाह स मुनिः शैखावत्यो महातपाः। 
निःश्वसन्तीं सतीं बालां दुःखशोकपरायणाम्‌॥ ३९॥ 
महातपस्वी शैखावत्य मुनिने वहाँ सिसकती हुई 
उस दुःखशोकपरायणा सती साध्वी आर्त अबलासे 
कहा-॥ ३९॥ 
एवं गते तु किं भद्रे शक्यं कर्तु तपस्विभिः। 
आश्रमस्थैर्महाभागे तपोयुक्तैर्महात्मभिः॥ ४०॥ 
' भद्रे! महाभागे! ऐसी दशामें इस आश्रममें निवास 
करनेवाले तपःपरायण तपोधन महात्मा तुम्हारा क्या 
सहयोग कर सकते हैं ?'॥ ४०॥ 
सा त्वेनमब्रवीद्‌ राजन्‌ क्रियतां मदनुग्रहः। 
प्रात्राज्यमहमिच्छामि तपस्तप्स्यामि दुश्चरम्‌॥ ४१॥ 
राजन्‌! तब अम्बाने उनसे कहा-- भगवन्‌! मुझपर 
अनुग्रह कीजिये। मैं संन्यासियोका-सा धर्म पालन करना 
चाहती हूँ। यहाँ रहकर दुष्कर तपस्या करूँगी॥ ४१॥ 
मयैव यानि कर्माणि पूर्वदेहे तु मूढया। 
कृतानि नूनं पापानि तेषामेतत्‌ फलं श्षुवम्‌॥ ४२॥ 
'मुझ मूढ़ नारीने अपने पूर्वजन्मके शरीरसे जो 
पापकर्म किये थे, अवश्य ही उन्हींका यह दुःखदायक 
फल प्राप्त हुआ है॥४२॥ 
नोत्सहे तु पुनर्गन्तुं स्वजनं प्रति तापसाः। 
प्रत्याख्याता निरानन्दा शाल्वेन च निराकृता॥ ४३॥ 
“तपस्वी महात्माओ! अब मैं अपने स्वजनोंके 
यहाँ फिर नहीं लौट सकती; क्योंकि राजा शाल्वने मुझे 


५२४ 


श्रीमहाभारते 


[ उद्योगपर्वणि 

कोरा उत्तर देकर त्याग दिया है, उससे मेरा सारा जीवन | स तामाश्वासयत्‌ कऱ्यां दृष्टान्तागमहेतुभिः। 


आनन्दशून्य (दुःखमय) हो गया है॥ ४३॥ 
उपदिष्टमिहेच्छामि तापस्यं वीतकल्मषाः। 
युष्माभिदेवसंकाशैः कृपा भवतु वो मयि॥४४॥ 

"निष्पाप तापसगण! मैं चाहती हूँ कि आप 
देवोपम साधुपुरुष मुझे तपस्याका उपदेश दें, मुझपर 
आपलोगोंकी कृपा हो'॥ ४४॥ 


सान्त्वयामास कार्य च प्रतिजज्ञे द्विजैः सह॥ ४५॥ 

तब शैखावत्य मुनिने लौकिक दुष्टान्तों, शास्त्रीय 
वचनों तथा युक्तियोंद्वारा उस कन्याको आश्वासन 
देकर धैर्य बँधाया और ब्राह्मणोंके साथ मिलकर 
उसके कार्य-साधनके लिये प्रयत्न करनेकी प्रतिज्ञा 
की॥ ४५॥ 


इति श्रीमहाभारते उद्योगपर्वणि अम्बोपाख्यानपर्वणि शैखावत्याम्बासंवादे 
पञ्चसप्तत्यधिकशततमोऽध्यायः॥ १७५॥ 
इस प्रकार श्रीमहाभारत उद्योगपर्वके अन्तर्गत अम्बोपाख्यानपर्वमें शैखावत्य तथा अम्बाका संवादविषयक 
एक सौ पचहत्तरवाँ अध्याय पूरा हुआ॥ १७५॥ 
[दाक्षिणात्य अधिक पाठके १२ श्लोक मिलकर कुल ४६३ श्लोक हैं।] 

षट्सप्तत्यधिकशततमोऽध्यायः 


तापसोंके आश्रममें राजर्षि होत्रवाहन और अकृतब्रणका 
आगमन तथा उनसे अम्बाकी बातचीत 


भीव्म उवाच 
ततस्ते तापसाः सर्वे कार्यवन्तोऽभवंस्तदा। 
तां कन्यां चिन्तयन्तस्ते किं कार्यमिति धर्मिणः॥ १॥ 
भीष्मजी कहते हैं-राजन्‌! तदनन्तर वे सब 
धर्मात्मा तपस्वी उस कन्याके विषयमें चिन्ता करते हुए 
यह सोचने लगे कि अब क्या करना चाहिये? उस 
समय वे उसके लिये कुछ करनेको उद्यत थे॥ १॥ 
केचिदाहुः पितुर्वेश्म नीयतामिति तापसाः। 
केचिदस्मदुपालम्भे मति चक्रुर्हि तापसाः॥ २॥ 
कुछ तपस्वी यह कहने लगे कि इस राजकन्याको 
इसके पिताके घर पहुँचा दिया जाय। कुछ तापसोंने मुझे 
उलाहना देनेका निश्चय किया॥ २॥ 
केचिच्छाल्वपतिं गत्वा नियोज्यमिति मेनिरे। 
नेति केचिद्‌ व्यवस्यन्ति प्रत्याख्याता हि तेन सा॥ ३॥ 
कुछ लोग यह सम्मति प्रकट करने लगे कि 
चलकर शाल्वराजको बाध्य करना चाहिये कि वह इसे 
स्वीकार कर ले और कुछ लोगोंने यह निश्चय प्रकट 
किया था कि ऐसा होना सम्भव नहीं है; क्योंकि उसने 
इस कन्याको कोरा उत्तर देकर ग्रहण करनेसे इन्कार 
कर दिया है॥३॥ 
एवं गते तु किं शक्यं भद्रे कर्तु मनीषिभिः। 
पुनरूचुश्च तां सर्वे तापसाः संशितव्रताः ॥ ४॥ 
“द्रे! ऐसी स्थितिमें मनीषी तापस क्या कर सकते 


हैँ?' ऐसा कहकर वे कठोर ब्रतका पालन करनेवाले 
सभी तापस उस राजकन्यासे फिर बोले-॥ ४॥ 
अलं प्रव्रजितेनेह भद्रे शृणु हितं वचः। .. 
इतो गच्छस्व भद्रं ते पितुरेव निवेशनम्‌॥ ५॥ 
प्रतिपत्स्यति राजा स पिता ते यदनन्तरम्‌। 
तत्र वत्स्यसि कल्याणि सुखं सर्वगुणान्विता॥ ६॥ 
“भद्रे! घर त्यागकर संन्यासियोंके-से धर्माचरणमें 
संलग्न होनेकी आवश्यकता नहीं है। तुम हमारा हितकर 
वचन सुनो, तुम्हारा कल्याण हो । यहाँसे पिताके घरको ही 
चली जाओ। इसके बाद जो आवश्यक कार्य होगा, उसे 
तुम्हारे पिता काशिराज सोचे-समझेंगे। कल्याणि! तुम 
वहाँ सर्वगुणसम्पन्न होकर सुखसे रह सकोगी ॥५-६॥ 
न च तेऽन्या गतिर्न्याय्या भवेद्‌ भद्रे यथा पिता। : 
पतिर्वापि गतिर्नार्याः पिता वा वरवर्णिनि॥ ७॥ 
“भद्रे! तुम्हारे लिये पिताका आश्रय लेना जैसा 
न्यायसंगत है, वैसा दूसरा कोई सहारा नहीं है। वरवर्णिनि! 
नारीके लिये पति अथवा पिता ही गति (आश्रय) है ॥ ७:॥ 
गतिः पत्तिः समस्थाया विषमे च पिता गतिः। ` 
प्रव्रज्या हि सुदुःखेयं सुकुमार्या विशेषतः ॥ ८ ॥ 
*सुखकी परिस्थितिमें नारीके लिये पति आश्रय होता 
है और संकटकालमें उसके लिये पिताका आश्रय लेना 
उत्तम है। विशेषतः तुम सुकुमारी हो, अतः तुम्हारे लिये 
यह प्रत्रज्या (गृहत्याग) अत्यन्त दुःखसाध्य है॥ ८॥`' 


अम्बोपाख्यानपर्व ] 


राजपुत्र्याः प्रकृत्या च कुमार्यास्तव 
भद्रे दोषा हि विद्यन्ते बहवो वि ॥ ९॥ 
आश्रमे वै वसन्त्यास्ते न भवेयुः धितुगुहे। 
भामिनि! एक तो तुम राजकुमारी और दूसरे 
स्वभावतः सुकुमारी हो, अतः सुन्दरी! यहाँ आश्रममें 
तुम्हारे रहनेसे अनेक दोष प्रकट हो सकते हैं। पिताके 
घरमें वे दोष नहीं प्राप्त होंगे'॥ ९३ ॥ 
ततस्त्वन्येञज्नुवन्‌ वाक्यं तापसास्तां तपस्विनीम्‌॥ १०॥ 
त्वामिहैकाकिनीं दृष्ट्वा निर्जने गहने बने। 
प्रार्थयिष्यन्ति राजानस्तस्मान्मैवं मनः कृथाः॥ ११॥ 
तदनन्तर दूसरे तापसोंने उस तपस्विनीसे कहा-- 
“इस निर्जन गहन वनमें तुम्हें अकेली देख कितने ही 
राजा तुमसे प्रणय-प्रार्थना करेंगे, अतः तुम इस प्रकार 
तपस्या करनेका विचार न करो'॥ १०-११॥ 
अम्बोवाच 
न शक्यं काशिनगरं पुनर्गन्तुं पितुर्गृहान्‌। 
अवज्ञाता भविष्यामि बान्धवानां न संशयः॥ १२॥ 
अम्बा बोली तापसो! अब मेरे लिये पुन: काशिनगरमें 
पिताके घर लौट जाना असम्भव है; क्योंकि वहाँ मुझे 
बन्धु-बान्धवोंमें अपमानित होकर रहना पड़ेगा॥१२॥ 
उषितास्मि तथा बाल्ये पितुर्वेश्मनि तापसाः। 
नाहं गमिष्ये भद्रं वस्तत्र यत्र पिता मम। 
तपस्तप्तुमभीप्सामि तापसैः परिरक्षिता॥ १३॥ 
'' ` तापसो! मैं बाल्यावस्थामें पिताके घर रह चुकी हूँ। 
आपका कल्याण हो। अब मैं वहाँ नहीं जाऊँगी, जहाँ 
मेरे पिता होंगे। मैं आप तपस्वी जनोंद्वारा सुरक्षित होकर 
यहाँ तपस्या करनेकी ही इच्छा रखती हूँ॥ १३॥ 
यथा परेऽपि मे लोके न स्यादेवं महात्ययः। 
दौर्भाग्यं तापसश्रेष्ठास्तस्मात्‌ तप्स्याम्यहं तपः ॥ १४॥ 
तापसश्रेष्ठ महर्षियो! मैं तपस्या इसलिये करना 
चाहती हूँ, जिससे परलोकमें भी मुझे इस प्रकार महान्‌ 
संकट एवं दुर्भाग्यका सामना न करना पड़े। अतः मैं 
तपस्या ही करूँगी॥ १४॥ 
द भीव्म उवाच 
इत्येवं तेषु विप्रेषु चिन्तयत्सु यथातथम्‌। 
राजर्षिस्तद वनं प्राप्तस्तपस्वी होत्रवाहनः॥ १५ 
भीष्मजी कहते हैं--इस प्रकार वे ब्राह्मण जब 
यथावत्‌ चिन्तामें मग्न हो रहे थे, उसी समय तपस्वी 
राजर्षि होत्रवाहन उस वनमें आ पहुँचे॥ १५॥ 
ततस्ते तापसाः सवे पूजयन्ति स्म तं नृपम्‌। 
पूजाभिः स्वागताद्याभिरासनेनोदकेन च॥ १६॥ 


षट्सप्तत्यधिकशततमोऽध्यायः 

तब उन सब तापसोंने स्वागत, कुशल-प्रश्न, 
आसन-समर्पण और जल-दान आदि अतिथि-सत्कारके 
उपचारोंद्वारा राजा होत्रवाहनका समादर किया॥ १६॥ 
तस्योपविष्टस्य सतो विश्रान्तस्योपश्ृण्वतः। 
पुनरेव कथां चक्रुः कन्यां प्रति वनौकसः॥ १७॥ 
जब वे आसनपर बैठकर विश्राम कर चुके, उस 
समय उनके सुनते हुए ही वे वनवासी तपस्वी पुनः उस 
कन्याके विषयमें बातचीत करने लगे॥ १७॥ 
अम्बायास्तां कथां श्रुत्वा काशिराज्ञश्च भारत। 
राजर्षिः स॒ महातेजा बभूवोद्वििनमानसः॥ १८॥ 
भारत! अम्बा और काशिराजकी यह चर्चा सुनकर 
महातेजस्वी राजर्षि होत्रवाहनका चित्त उद्टिग्न हो 
उठा॥ १८॥ 
तां तथावादिनीं श्रुत्वा दृष्ट्वा च स महातपाः। 
राजर्षिः कृपयाऽऽविष्टो महात्मा होत्रवाहनः ॥ १९॥ 
पूर्वोक्त रूपसे दीनतापूर्वक अपना दुःख निवेदन 
करनेवाली राजकन्या अम्बाकी बातें सुनकर महातपस्वी, 
महात्मा राजर्षि होत्रवाहन दयासे द्रवित हो गये॥ १९॥ 
स वेपमान उत्थाय मातुस्तस्याः पिता तदा। 
तां कन्यामङ्कमारोप्य पर्यश्वासयत प्रभो॥२०॥ 
वे अम्बाके नाना थे। राजन्‌! वे काँपते हुए उठे 
और उस राजकन्याको गोदमें बिठाकर उसे सान्त्वना 
देने लगे॥२०॥ 
स तामपूच्छत्‌ कार्स्न्येन व्यसनोत्पत्तिमादितः। 
सा च तस्मै यथावृत्तं विस्तरेण न्यवेदयत्‌॥ २१॥ 
उन्होंने उसपर संकट आनेकी सारी बातें आरम्भसे 
ही पूछी और अम्बाने भी जो कुछ जैसे-जैसे हुआ था, 
वह सारा वृत्तान्त उनसे विस्तारपूर्वक बताया॥ २१॥ 
ततः स राजर्षिरभूद्‌ दुःखशोकसमन्वितः। 
कार्य च प्रतिपेदे तन्मनसा सुमहातपाः २२॥ 
तब उन महातपस्वी राजर्षिने दुःख और शोकसे 
संतप्त हो मन-ही-मन आवश्यक कर्तव्यका निश्चय 
किया॥ २२॥ 
अब्रवीद्‌ वेपमानश्च कन्यामार्तां सुदुःखितः। 
मा गाः पितुर्गृहं भद्रे मातुस्ते जनको ह्यहम्‌॥ २३॥ 
और अत्यन्त दुःखी हो काँपते हुए ही उन्होंने उस 
दुःखिनी कन्यासे इस प्रकार कहा-- भद्रे! (यदि) तू 
पिताके घर (नहीं जाना चाहती हो तो) न जा। मैं तेरी 
माँका पिता हूँ॥ २३॥ 
दुःखं छिन्द्यामहं ते वै मयि वर्तस्व पुत्रिके 
पर्याप्तं ते मनो वत्से यदेवं परिशुष्यसि॥ २४॥ 

श्रीमहाभारते 


[ उद्योगपर्वणि 


FE अ रा नाद 


“बेटी! मैं तेरा दुःख दूर करूँगा, तू मेरे पास रह। 
वत्से! तेरे मनमें बड़ा संताप है, तभी तो इस प्रकार 
सूखी जा रही है॥२४॥ 
गच्छ मद्ठचनाद रामं जामदग्न्यं तपस्विनम्‌। 
रामस्ते सुमहद्‌ दुःखं शोकं चैवापनेष्यति॥ २५॥ 

“तू मेरे कहनेसे तपस्यापरायण जमदग्निनन्दन 
परशुरामजीके पास जा। वे तेरे महान्‌ दुःख और शोकको 
अवश्य दूर करेंगे॥ २५॥ 
हनिष्यति रणे भीष्मं न करिष्यति चेद्‌ वचः। 
तं गच्छ भार्गवश्रेष्ठं कालाग्निसमतेजसम्‌॥ २६॥ 

“यदि भीष्म उनकी बात नहीं मानेंगे तो वे 
युद्धमें उन्हें मार डालेंगे। भार्गवश्रेष्ठ परशुराम प्रलय- 
कालकी अग्निके समान तेजस्वी हैं। तू उन्हींको 
शरणमें जा॥ २६॥ 
प्रतिष्ठापयिता स त्वां समे पथि महातपाः। 
ततस्तु सुस्वरं बाष्पमुत्सृजन्ती पुनः पुनः॥ २७॥ 
अन्नवीत्‌ पितरं मातुः सा तदा होत्रवाहनम्‌। 
अभिवादयित्वा शिरसा गमिष्ये तव शासनात्‌॥ २८॥ 

“वे महातपस्वी राम तुझे न्यायोचित मार्गपर प्रतिष्ठित 
करेंगे।' यह सुनकर अम्बा बारंबार आँसू बहाती हुई 
अपने नाना होत्रवाहनको मस्तक नवाकर प्रणाम करके 
मधुर स्वरमें इस प्रकार बोली-- नानाजी! मैं आपकी 
आज्ञासे वहाँ अवश्य जाऊँगी॥ २७-२८॥ 
अपि नामाद्य पश्येयमार्यं तं लोकविश्रुतम्‌। 
कथं च तीव्रं दुःखं मे नाशयिष्यति भार्गवः। 
एतदिच्छाम्यहं ज्ञातुं यथा यास्यामि तत्र वै॥ २९॥ 

“परंतु में आज उन विश्वविख्यात श्रेष्ठ महात्माका 
दर्शन केसे कर सकूँगी और वे भृगुनन्दन परशुरामजी मेरे 
इस दुःसह दुःखका नाश किस प्रकार करेंगे? मैं यह 
सब जानना चाहती हूँ, जिससे वहाँ जा सकूँ'॥२९॥ 

होत्रवाहन उवाच 
रामं द्रक्ष्यसि भद्रे त्वं जामदरन्यं महावने। 
उग्रे तपसि वर्तन्तं सत्यसंधं महाबलम्‌॥ ३०॥ 
होत्रवाहन बोले-भद्रे ! जमदग्निनन्दन परशुराम 
एक महान्‌ वनमें उग्र तपस्या कर रहे हैं। वे महान्‌ 
शक्तिशाली और सत्यप्रतिज्ञ हैं। तुझे अवश्य ही उनका 
दर्शन प्राप्त होगा॥ ३०॥ 
महेन्द्रं वै गिरिश्रेष्ठं रामो नित्यमुपास्ति ह। 
ऋषयो वेदविद्वांसो गन्धर्वाप्सरसस्तथा॥ ३१॥ 
परशुरामजी सदा पर्वतश्रेष्ठ महेन्द्रपर रहा करते 
हैं। वहाँ वेदवेत्ता महर्षि, गन्धर्व तथा अप्सराओंका भी 


निवास है॥ ३१॥ 

तत्र गच्छस्व भद्रं ते ब्रूयाश्चैनं वचो मम। 

अभिवाद्य च तं मूर्थ्ना तपोवृद्धं दूढव्रतम्‌॥ ३२॥ 
बेटी! तेरा कल्याण हो। तू वहीं जा और उन 

दुढ्ब्रती तपोवृद्ध महात्माको अभिवादन करके पहले 

उनसे मेरी बात कहना॥ ३२॥ 

ब्रूयाश्चैनं पुनर्भद्रे यत्‌ ते कार्य मनीषितम्‌। 

मयि संकीर्तिते रामः सर्व तत्‌ ते करिष्यति॥ ३३॥ 
भद्रे! तत्पश्चात्‌ तेरे मनमें जो अभीष्ट कार्य है 

वह सब उनसे निवेदन करना। मेरा नाम लेनेपर 

परशुरामजी तेरा सब कार्य करेंगे॥३३॥ 

मम रामः सखा वत्से प्रीतियुक्तः सुहृच्च मे। 

जमदग्निसुतो वीरः सर्वशस्त्रभृतां वरः॥ ३४॥ 
वत्से! सम्पूर्ण शस्त्रधारियोंमें श्रेष्ठ जमदग्निनन्दन 

वीरवर परशुराम मेरे सखा और प्रेमी सुहृद्‌ हैं॥ ३४॥ 

एवं ब्रुवति कन्यां तु पार्थिवे होत्रवाहने। 

अकृतव्रणः प्रादुरासीद्‌ रामस्यानुचरः प्रिय: ॥ ३५॥ 
राजा होत्रवाहन जब राजकन्या अम्बासे इस प्रकार 

कह रहे थे, उसी समय परशुरामजीके प्रिय सेवक 

अकृतव्रण वहाँ प्रकर हुए॥ ३५॥ 

ततस्ते मुनयः सर्वे समुत्तस्थुः सहस्रशः। 

स च राजा वयोवृद्धः सृञ्जयो होत्रवाहनः॥ ३६॥ 
उन्हें देखते ही वे सहस्रों मुनि तथा सृंजयवंशी 

वयोवृद्ध राजा होत्रवाहन सभी उठकर खड़े हो गये॥. 

ततो दृष्ट्वा कृतातिथ्यमन्योन्यं ते वनौकसः। 

सहिता भरतश्रेष्ठ निषेदुः परिवार्यं तम्‌॥ ३७॥ 
भरतश्रेष्ठ! तदनन्तर उनका आदर-सत्कार किया 

गया; फिर वे वनवासी महर्षि एक-दूसरेकी ओर देखते 

हुए एक साथ उन्हें घेरकर बैठे॥ ३७॥ 

ततस्ते कथयामासुः कथास्तास्ता मनोरमाः। 

धन्या दिव्याश्च राजेन्द्र प्रीतिहर्षमुदा युताः॥ ३८ ॥ 
राजेन्द्र ! तत्पश्चात्‌ वे सब लोग प्रेम और हर्षके साथ 

दिव्य, धन्य एवं मनोरम वार्तालाप करने लगे॥ ३८॥ 

ततः कथान्ते राजर्षिर्महात्मा होत्रवाहनः। 

रामं श्रेष्ठं महरषीणामपृच्छदकृतव्रणम्‌॥ ३९॥ 
बातचीत समाप्त होनेपर राजर्षि महात्मा होत्रवाहन- 

ने महर्षियोंमें श्रेष्ठ परशुरामजीके विषयमें अकृतत्रणसे 

पूछा-॥ ३९॥ 

क्व सम्प्रति महाबाहो जामदग्न्यः प्रतापवान्‌। 

अकृतव्रण शक्यो वै द्रष्टुं वेदविदां वरः॥ ४०॥ 
“महाबाहु अकृतव्रण! इस समय वेदवेत्ताओंमें 


अम्बोपाख्यानपर्व ] 

कहाँ हो सकता है?'॥ ४०॥ 
अकृतव्रण उवाच 
भवन्तमेव सततं रामः कीर्तयति प्रभो। 
32 20% राजर्षिरिति पार्थिव॥ ४१॥ 
'कहा--राजन्‌! परशुरामजी तो 
आपकी ही चर्चा किया करते हैं। उनका कहना है कि 
सुंजयवंशी राजर्षि होत्रवाहन मेरे प्रिय सखा हैं॥ ४१॥ 
इह रामः प्रभाते श्वो भवितेति मतिर्मम। 
्रष्टास्येनमिहायान्तं तव दर्शनकाङ्क्षया॥ ४२॥ 
मेरा विश्वास है कि कल सबेरेतक परशुरामजी 
यहाँ उपस्थित हो जायँगे। वे आपसे ही मिलनेके लिये 
आ रहे हैं। अतः आप यहीं उनका दर्शन कीजियेगा॥ 
इयं च कन्या राजर्षे किमर्थं वनमागता। 
कस्य चेयं तव च का भवतीच्छामि वेदितुम्‌॥ ४३॥ 
राजर्षे! मैं यह जानना चाहता हूँ कि यह कन्या 
किसलिये वनमें आयी है? यह किसकी पुत्री है और 
आपकी क्या लगती है ?॥४३॥ 
होत्रवाहन उवाच 
दौहित्रीयं मम विभो काशिराजसुता प्रिया। 
ज्येष्ठा स्वयंवरे तस्थौ भगिनीभ्यां सहानघ॥ ४४॥ 
इयमम्बेति विख्याता ज्येष्ठा काशिपतेः सुता। 
अम्बिकाम्बालिके कन्ये कनीयस्यौ तपोधन ॥ ४५॥ 
होत्रवाहन बोले--प्रभो! यह मेरी दौहित्री 
(पुत्रीकी पुत्री) है। अनघ! काशिराजको परमप्रिय 
ज्येष्ठ पुत्री अपनी दो छोटी बहिनोंके साथ स्वयंवरमें 
उपस्थित हुई थी। उनमेंसे यही अम्बा नामसे 
विख्यात काशिराजकी ज्येष्ठ पुत्री है। तपोधन! इसकी 
दोनों छोटी बहिनें अम्बिका और अम्बालिका कहलाती 
हैं॥ ४४-४५॥ 
समेतं पार्थिवं क्षत्रं काशिपुर्यां ततोऽभवत्‌। 
कन्यानिमित्तं विप्र्षं तत्रासीदुत्सवो महान्‌॥ ४६ 
ब्रह्मरष) काशीपुरीमें इन्हीं कन्याओंके लिये 
भूमण्डलका समस्त क्षत्रियसमुदाय एकत्र हुआ था। 
उस अवसरपर वहाँ महान्‌ स्वयंवरोत्सवका आयोजन 
किया गया था॥ ४६॥ 
ततः किल महावीयो भीष्मः शान्तनवो नृपान्‌। 
अधिक्षिप्य महातेजास्तिस्रः कन्या जहार ता: ॥ ४७॥ 
कहते हैं उस अवसरपर महातेजस्वी और महा- 
पराक्रमी शान्तनुनन्दन भीष्म सब राजाओंको जीतकर 
इन तीनों कन्याओंको हर लाये॥४७॥ 


आजगाम विशुद्धात्मा कन्याभिः सह भारतः ॥ ४८॥ 
भरतनन्दन भीष्मका हृदय इन कन्याओंके प्रति 
सर्वथा शुद्ध था। वे समस्त भूपालोंको परास्त करके 
कन्याओंको साथ लिये हस्तिनापुरमें आये॥४८॥ 
सत्यवत्यै निवेद्याथ विवाहं समनन्तरम्‌। 
भ्रातुर्विचित्रवीर्यस्य समाज्ञापयत प्रभुः॥४९॥ 
वहाँ आकर शक्तिशाली भीष्मने सत्यवतीको ये 
कन्याएँ सौंप दीं और इनके साथ अपने छोटे भाई 
विचित्रवीर्यका विवाह करनेकी आज्ञा दे दी॥ ४९॥ 
तं तु वैवाहिकं दृष्ट्वा कन्येयं समुपार्जितम्‌ 
अब्रवीत्‌ तत्र गाङ्गेयं मन्त्रिमध्ये द्विजर्षभ॥ ५०॥ 
द्विजश्रेष्ठ! वहाँ वैवाहिक आयोजन आरम्भ हुआ 
देख यह कन्या मन्त्रियोंके बीचमें गंगानन्दन भीष्मसे 
बोली ॥ ५०॥ 
मया शाल्बपतिर्वीरो मनसाभिवृतः पतिः। 
न मामर्हसि धर्मज्ञ दातुं भ्रात्रेऽन्यमानसाम्‌॥ ५१॥ 
"धर्मज्ञ! मैंने मन-ही-मन वीरवर शाल्वराजको 
अपना पति चुन लिया है; अतः मेरा मन अन्यत्र अनुरक्त 
होनेके कारण आपको अपने भाईके साथ मेरा विवाह 
नहीं करना चाहिये'॥ ५१॥ 
तच्छुत्वा वचनं भीष्मः सम्मन्त्र्य सह मन्त्रिभिः । 
निश्चित्य विससर्जेमां सत्यवत्या मते स्थितः॥ ५२॥ 
अम्बाका यह वचन सुनकर भीष्मने मन्त्रियोंके 
साथ सलाह करके माता सत्यवतीकी सम्मति प्राप्त 
करके एक निश्चयपर पहुँचकर इस कन्याको छोड़ 
दिया॥ ५२॥ 
अनुज्ञाता तु भीष्मेण शाल्वं सौभपतिं ततः। 
कन्येयं मुदिता तत्र काले वचनमब्रवीत्‌ ५३॥ 
भीष्मको आज्ञा पाकर यह कन्या मन-ही-मन 
अत्यन्त प्रसन्न हो सौभ विमानके स्वामी शाल्चके यहाँ 
गयी और वहाँ उस समय इस प्रकार बोली-॥ ५३॥ 
विसर्जितास्मि भीष्मेण धर्म मां प्रतिपादय। 
मनसाभिवृतः पूर्वं मया त्वं पार्थिवर्षभ ५४॥ 
“नृपश्रेष्ठ! भीष्मने मुझे छोड़ दिया है; क्योंकि 
पूर्वकालमें मैने अपने मनसे आपको ही पति चुन लिया 
था, अतः आप मुझे धर्मपालनका अवसर दें'॥ ५४॥ 
प्रत्याचख्यौ च शाल्वोऽस्याश्चारित्रस्याभिशङ्कितः। 
सेयं तपोवनं प्राप्ता तापस्येऽभिरता भृशम्‌॥ ५५॥ 
शाल्वराजको इसके चरित्रपर संदेह हुआ; अतः 
उसने इसके प्रस्तावको ठुकरा दिया है। इस कारण 

तपस्यामें अत्यन्त अनुरक्त होकर यह इस तपोवनमें 

आयी है॥५५॥ 

मया च प्रत्यभिज्ञाता वंशस्य परिकीर्तनात्‌। 

अस्य दुःखस्य चोत्पत्तिं भीष्ममेवेह मन्यते॥ ५६॥ 
इसके कुलका परिचय प्राप्त होनेसे मैंने इसे 

पहचाना है। यह अपने इस दुःखकी प्राप्तिमें भीष्मको 

ही कारण मानती है॥५६॥ 


अम्बोवाच 
भगवन्नेवमेवेह यथाऽऽह पृथिवीपतिः। 
शरीरकर्ता मातुर्मे सृञ्जयो होत्रवाहनः॥ ५७॥ 
अम्बा बोली--भगवन्‌! जैसा कि मेरी माताके 


पिता सृंजयवंशी महाराज होत्रवाहनने कहा है, ठीक 

ऐसी ही मेरी परिस्थिति है॥ ५७॥ 

न ह्युत्सहे स्वनगरं प्रतियातुं तपोधन। 

अपमानभयाच्चैव व्रीडया च महामुने॥ ५८॥ 
तपोधन! महामुने! लज्जा और अपमानके भयसे 

अपने नगरको जानेके लिये मेरे मनमें उत्साह नहीं है॥ 

यत्‌ तु मां भगवान्‌ रामो वक्ष्यति द्विजसत्तम। 

तन्मे कार्यतमं कार्यमिति मे भगवन्‌ मतिः॥ ५९॥ 
भगवन्‌! द्विजश्रेष्ठ! अब भगवान्‌ परशुराम मुझसे 

जो कुछ कहेंगे, वही मेरे लिये सर्वोत्तम कर्तव्य होगा; 

यही मैंने निश्चय किया है॥ ५९॥ 


इति श्रीमहाभारते उद्योगपर्वणि अम्बोपाख्यानपर्वणि होत्रवाहनाम्बासंवादे 
षट्सप्तत्यधिकशततमोऽध्यायः॥ १७६॥ 
इस प्रकार श्रीमहाभारत उद्योगपर्वके अन्तर्गत अम्बोपाख्यानपर्वमें अम्बा-होत्रवाहनसंवादविषयक 
एक सौ छिहत्तरवाँ अध्याय पूरा हुआ॥ १७६॥ 


~~ ~~ 


सप्तसप्तत्यधिकशततमोऽध्यायः 
अकृतव्रण और परशुरामजीकी अम्बासे बातचीत 


अकृतव्रण उवाच 
दुःखहयमिदं भद्रे कतरस्य चिकीर्षसि। 
प्रतिकर्तव्यमबले तत्‌ त्वं वत्से वदस्व मे॥ १॥ 
अकृतव्रणने कहा भद्रे! तुम्हें दुःख देनेवाले 
दो कारण (भीष्म और शाल्व) उपस्थित हैं। वत्से! 
तुम इन दोनोंमेंसे किससे बदला लेनेको इच्छा रखती 
हो? यह मुझे बताओ॥ १॥ 
यदि सौभपतिर्भद्रे नियोक्तव्यो मतस्तव। 
नियोक्ष्यति महात्मा स रामस्त्वद्धितकाम्यया॥ २॥ 
भद्रे! यदि तुम्हारा यह विचार हो कि सौभपति 
शाल्तराजको ही विवाहके लिये विवश करना चाहिये 
तो महात्मा परशुराम तुम्हारे हितकी इच्छसे शाल्वराजको 
अवश्य इस कार्यमें नियुक्त करेंगे॥ २॥ 
अथापगेयं भीष्मं त्वं रामेणेच्छसि धीमता। 
रणे विनिर्जितं द्रष्टुं कुर्यात्‌ तदपि भार्गवः॥ ३॥ 
अथवा यदि तुम गंगानन्दन भीष्मको बुद्धिमान्‌ 
'परशुरामजीके द्वारा युद्धमे पराजित देखना चाहती हो तो 
वे महात्मा भार्गव यह भी कर सकते हैं॥३॥ 
सृञ्जयस्य वचः श्रुत्वा तव चैव शुचिस्मिते। 
यदत्र ते भृशं कार्य तदद्यैव विचिन्त्यत्ताम्‌॥ ४॥ 
शुचिस्मिते! सृंजयवंशी राजा होत्रवाहनकी बात 


सुनकर और अपना विचार प्रकट करके जो कार्य तुम्हें 
अत्यन्त आवश्यक प्रतीत हो उसका आज ही विचार 
कर लो॥ ४॥ 
अम्बोवाच 
अपनीतास्मि भीष्मेण भगवन्तविजानता। 
नाभिजानाति मे भीष्मो ब्रह्मन्‌ शाल्वगतं मनः॥ ५॥ 
अम्बा बोली भगवन्‌! भीष्म बिना जाने-बूझे 
मुझे हर लाये थे। ब्रह्मन्‌! उन्हें इस बातका पता नहीं 
था कि मेरा मन शाल्वमें अनुरक्त है॥ ५॥ 
एतद्‌ विचार्य मनसा भवानेतद्‌ विनिश्चयम्‌। 
विचिनोतु यथान्यायं विधानं क्रियतां तथा॥ ६॥ 
इस बातपर मन-ही-मन विचार करके आप ही 
कुछ निश्चय करें और जो न्यायसंगत प्रतीत हो, वही 
कार्य करें॥ ६॥ 
भीष्मे वा कुरुशार्दूले शाल्वराजेऽथवा पुनः। 
उभयोरेव वा ब्रह्मन्‌ युक्तं यत्‌ तत्‌ समाचर॥ ७॥ 
ब्रह्मन! कुरुश्रेष्ठ भीष्मके साथ अथवा शाल्वराजके 
साथ अथवा दोनोंके ही साथ जो उचित बर्ताव हो, 
वह करें॥ ७॥ 
निवेदितं मया ह्येतद्‌ दुःखमूलं यथातथम्‌। 
विधानं तत्र भगवन्‌ कर्तुमर्हसि युक्तितः॥ ८॥ 


अम्बोपाख्यानपर्व ] 


सप्तसप्तत्यधिकशततमोऽध्यायः 


५२९ 


मैंने अपने दुःखके इस मूल कारणको यथार्थरूपसे | ततो रामः प्रादुरासीत्‌ प्रज्वलन्निव तेजसा। 


निवेदन कर दिया। भगवन्‌! अब आप अपनी 
ही इस विषयमें न्यायोचित कार्य करें॥ ८॥ ॥ 
उपपि अकृतव्रण उवाच 
उपपन्नमिदं भद्रे यदेवं वरवर्णिनि। 
धर्म प्रति वचो ब्रूयाः शृणु चेदं वचो मम॥ ९॥ 
अकृतव्रण बोले--भद्रे! तुम जो इस प्रकार 
धर्मानुकूल बात कहती हो, यही तुम्हारे लिये उचित 
है। वरवर्णिनि! अब मेरी यह बात सुनो॥ ९॥ 
यदि त्वामापगेयो वै न नयेद्‌ गजसाह्वयम्‌ 
शाल्वस्त्वां शिरसा भीरु गृह्णीयाद्‌ रामचोदितः॥ १०॥ 
भीरु! यदि गंगानन्दन भीष्म तुम्हें हस्तिनापुर न ले 
जाते तो राजा शाल्व परशुरामजीके कहनेपर तुम्हे 
आदरपूर्वक स्वीकार कर लेता॥१०॥ 
तेन त्वं निर्जिता भद्रे यस्मान्नीतासि भाविनि। 
संशयः शाल्वराजस्य तेन त्वयि सुमध्यमे॥ १९॥ 
परंतु भद्रे! भीष्म तुम्हें जीतकर अपने साथ ले 
गये। भाविनि! सुमध्यमे ! यही कारण है कि शाल्वराजके 
मनमें तुम्हारे प्रति संशय उत्पन्न हो गया है॥११॥ 
भीष्मः पुरुषमानी च जितकाशी तथैव च। 
तस्मात्‌ प्रतिक्रिया युक्ता भीष्मे कारयितुं तव ॥ १२॥ 
भीष्मको अपने पुरुषार्थका अभिमान है और वे 
इस समय अपनी विजयसे उल्लसित हो रहे हैं। अतः 
भीष्मसे ही बदला लेना तुम्हारे लिये उचित होगा॥ १२॥ 
अम्बोवाच 
ममाप्येष सदा ब्रह्मन्‌ हृदि कामो5भिवर्तते। 
घातयेयं यदि रणे भीष्ममित्येव नित्यदा॥ १३॥ 
भीष्मं वा शाल्वराजं वा यं वा दोषेण गच्छसि। 
प्रशाधि तं महाबाहो यत्कृतेऽहं सुदुःखिता॥ १४ 
अम्बा बोली--ब्रह्मन्‌! मेरे मनमें भी सदा यह 
इच्छा बनी रहती है कि मैं युद्धमें भीष्मका वध करा 
दूँ। महाबाहो! आप भीष्मको या शाल्वराजको जिसे भी 
दोषी समझते हों, उसीको दण्ड दीजिये, जिसके कारण 
मैं अत्यन्त दुःखमें पड़ गयी हूँ॥१३-१४॥ 
भीष्प उवाच 
एवं कथयतामेव तेषां स दिवसो गतः। 
रात्रिश्च भरतश्रेष्ठ सुखशीतोष्णमारुता॥ १५॥ 
भीष्पजी कहते हैं- भरतश्रेष्ठ! इस प्रकार बातचीत 
करते हुए उन सब लोगोंका वह दिन बीत गया। 
सुखदायिनी सरदी, गरमी और हवासे युक्त रात भी 
समाप्त हो गयी॥ १५॥ 


शिष्यैः परिवृतो राजन्‌ जटाचीरधरो मुनिः॥ १६॥ 
राजन्‌! तदनन्तर अपने शिष्यासे घिरे हुए 
जटावल्कलधारी मुनिवर परशुरामजी वहाँ प्रकट हुए। वे 
अपने तेजके कारण प्रज्लित-से हो रहे थे॥ १६॥ 
धनुष्पाणिरदीनात्मा खड्गं बिभ्रत्‌ परश्वधी। 
विरजा राजशार्दूल सृञ्जयं सोऽभ्ययाऱ्नुपम्‌॥ १७॥ 
नृपश्रेष्ठ! उनके हृदयमें दीनताका नाम नहीं था। 
उन्होंने अपने हाथोंमें धनुष, खड्ग और फरसा ले रखे 
थे। उनके .हृदयसे रजोगुण दूर हो गया था, वे राजा 
सुंजयके निकट आये॥ १७॥ 
ततस्तं तापसा दृष्ट्वा स च राजा महातपाः । 
तस्थुः प्राञ्जलयो राजन्‌ सा च कन्या तपस्विनी॥ १८॥ 
राजन्‌! उन्हें देखकर वे तपस्वी मुनि, महातपस्वी 
नरेश तथा वह तपस्विनी राजकन्या-ये सब-के-सब 
हाथ जोड़कर खड़े हो गये॥ १८॥ 
पूजयामासुरव्यग्रा मधुपर्केण भार्गवम्‌। 
अर्चितश्च यथान्यायं निषसाद सहैव तैः॥ १९॥ 
फिर उन्होंने स्वस्थचित्त होकर मधुपर्कद्वारा भार्गव 
परशुरामजीका पूजन किया | विधिपूर्वक पूजित होनेपर 
वे उन्हींके साथ वहाँ बैठे॥ १९॥ 
ततः पूर्वव्यतीतानि कथयन्तौ स्म तावुभौ। 
आसातां जामदग्न्यश्च सृञ्जयश्चैव भारत॥ २०॥ 
भारत! तत्पश्चात्‌ परशुरामजी और संजय 
(होत्रवाहन) दोनों मित्र पहलेकी बीती बातें कहते हुए 
एक जगह बैठ गये॥ २०॥ 
तथा कथान्ते राजर्षिर्भूगुश्रेष्ठं महाबलम्‌। 
उवाच मधुरं काले रामं वचनमर्थवत्‌॥ २१॥ 
बातचीतके अन्तमें राजर्षि होत्रवाहनने महाबली 
भृगुश्रेष्ठ परशुरामजीसे मधुर वाणीमें उस समय यह 
अर्थयुक्त वचन कहा-॥ २१॥ 
रामेयं मम दौहित्री काशिराजसुता प्रभो। 
अस्याः शृणु यथातत्त्वं कार्य कार्यविशारद २२॥ 
'कार्यसाधनकुशल प्रभो! परशुराम! यह मेरी 
पुत्रीकी पुत्री काशिराजकी कन्या है। इसका कुछ कार्य 
है, उसे आप इसीके मुँहसे ठीक-ठीक सुन लें'॥ २२॥ 
परमं कथ्यतां चेति तां रामः प्रत्यभाषत। 
ततः साभ्यगमद्‌ रामं ज्वलन्तमिव पावकम्‌॥ २३॥ 
ततोऽभिवाद्य चरणौ रामस्य शिरसा शुभौ। 
स्पृष्ट्वा पदादलाभाभ्यां पाणिभ्यामग्रतः स्थिता॥ २४॥ 
“बहुत अच्छा, कहो बेटी' इस प्रकार उस कन्याको 


५३० 


श्रीमहाभारते 


[ उद्योगपर्वणि 


जब परशुरामजीने प्रेरित किया; तब वह प्रज्वलित 
अग्निके समान तेजस्वी परशुरामजीके पास आयी और 
उनके कल्याणकारी चरणोंको सिरसे प्रणाम करके 
कमलदलके समान सुशोभित होनेवाले दोनों हाथोंसे 
उनका स्पर्श करती हुई सामने खड़ी हो गयी॥ २३-२४॥ 
रुरोद सा शोकवती बाष्यव्याकुललोचना। 
प्रपेदे शरणं चैव शरण्यं भृगुनन्दनम्‌॥ २५॥ 
उसके नेत्रॉमें आँसू भर आये। वह शोकसे आतुर 
होकर रोने लगी और सबको शरण देनेवाले भृगुनन्दन 
'परशुरामजीकी शरणमें गयी॥ २५॥ 
राम उवाच 
यथा त्वं सृञ्जयस्यास्य तथा मे त्वं नृपात्मजे। 
ब्रूहि यत्‌ ते मनोदुःखं करिष्ये वचनं तव॥ २६॥ 
परशुरामजी बोले- राजकुमारी! जैसे तू इन 
सुंजयकी दौहित्री है, उसी प्रकार मेरी भी है। तेरे मनमें 
जो दुःख है, उसे बता। मैं तेरे कथनानुसार सब कार्य 
करूँगा॥ २६॥ 
अम्बोवाच 
भगवञ्शरणं त्वाद्य प्रपन्नास्मि महाद्रतम्‌। 
शोकपङ्कार्णवान्मग्नां घोरादुद्धर मां विभो॥ २७॥ 
अम्बा बोली भगवन्‌! आप महान्‌ व्रतधारी हैं। 
आज मैं आपकी शरणमें आयी हूँ। प्रभो! इस भयंकर 
शोकसागरमें डूबनेसे मुझे बचाइये॥ २७॥ 
भीव्म उवाच 
तस्याश्च दृष्ट्वा रूपं च वपुश्चाभिनवं पुनः। 
सौकुमार्य परं चैव रामश्चिन्तापरोऽभवत्‌॥ २८॥ 
किमियं वक्ष्यतीत्येवं विममर्श भृगूद्वहः। 
इति दध्यौ चिरं रामः कृपयाभिपरिप्लुतः॥ २९॥ 
भीष्मजी कहते हैं--राजन्‌! उसके सुन्दर रूप, 
नूतन (तरुण) शरीर तथा अत्यन्त सुकुमारताको देखकर 
परशुरामजी चिन्तामें पड़ गये कि न जाने यह क्या 
कहेगी ? उसके प्रति दयाभावसे परिपूर्ण हो भृगुकुलभूषण 
परशुराम बहुत देरतक उसीके विषयमें चिन्ता करते 
रहे॥ २८-२९॥ 
कथ्यतामिति सा भूयो रामेणोक्ता शुचिस्मिता। 
सर्वमेव यथातत्त्वं कथयामास भार्गवे॥ ३०॥ 
तदनन्तर परशुरामजीके पुनः यह कहनेपर कि तुम 
अपनी बात कहो, पवित्र मुसकानवाली अम्बाने उनसे 
अपना सब वृत्तान्त ठीक-ठीक बता दिया॥ ३०॥ 
तच्छुत्वा जामदग्न्यस्तु राजपुत्र्या वचस्तदा। 


उवाच तां वरारोहां निश्चित्यार्थविनिश्चयम्‌॥ ३१॥ 


राजकुमारी अम्बाका यह कथन सुनकर जमदग्निनन्दन 
परशुरामने क्या करना है, इसका निश्चय करके उस 
सुन्दर अंगोंवाली राजकुमारीसे कहा॥ ३१॥ 
राम उवाच 
प्रेषयिष्यामि भीष्माय कुरुश्रेष्ठाय भाविनि। 
करिष्यति वचो मह्यं श्रुत्वा च स नराधिपः॥ ३२॥ 
परशुरामजी बोले भाविनि! मैं तुझे कुरुश्रेष्ठ 
भीष्मके पास भेजूँगा। नरपति भीष्म सुनते ही मेरी 
आज्ञाका पालन करेगा॥ ३२॥ 
न चेत्‌ करिष्यति वचो मयोक्तं जाह्नवीसुतः। 
धक्ष्याम्यहं रणे भन्ने सामात्यं शस्त्रतेजसा॥ ३३॥ 
भद्रे! यदि गंगानन्दन भीष्म मेरी बात नहीं मानेगा 
तो मैं युद्धमें .अस्त्र-शस्त्रोंके तेजसे मन्त्रियोसहित उसे 
भस्म कर डालूँगा॥३३॥ 
अथवा ते मतिस्तत्र राजपुत्रि न वर्तते। 
यावच्छाल्वपतिं वीरं योजयाम्यत्र कर्मणि॥ ३४॥ 
अथवा राजकुमारी! यदि वहाँ जानेका तेरा विचार 
न हो तो मैं वीर शाल्वराजको ही पहले इस कार्यमें 
नियुक्त करूँ (उसके साथ तेरा ब्याह करा दूँ) ॥ ३४॥ 
अम्बोवाच 
विसर्जिताहं भीष्मेण श्रुत्वैव भृगुनन्दन। 
शाल्वराजगतं भावं मम पूर्वं मनीषितम्‌॥ ३५॥ 
अम्बा बोली भृगुनन्दन! शाल्वराजमें मेरा अनुराग 
है और मैं पहलेसे ही उन्हें पाना चाहती हूँ। यह सुनते 
ही भीष्मने मुझे विदा कर दिया था॥ ३५॥ 
सौभराजमुपेत्याहमचोचं दुर्वचं वचः। 
न च मां प्रत्यगृह्णात्‌ स चारित््यपरिशङ्कितः॥ ३६॥ 
तब सौभराजके पास जाकर मैंने उनसे ऐसी बातें 
कहीं जिन्हें अपने मुँहसे कहना स्त्रीजातिके लिये 
अत्यन्त दुष्कर होता है; परंतु मेरे चरित्रपर संदेह हो 
जानेके कारण उसने मुझे स्वीकार नहीं किया॥ ३६॥ 
एतत्‌ सर्वं विनिश्चित्य स्वबुद्ध्या भृगुनन्दन। 
यदत्रौपयिकं कार्य तच्चिन्तयितुमर्हसि॥ ३७॥ 
भृगुनन्दन! इन सब बातोंपर बुद्धिपूर्वक विचार 
करके जो उचित प्रतीत हो, उसी कार्यकी ओर आप 
ध्यान दें॥ ३७॥ 
मम तु व्यसनस्यास्य भीष्मो मूलं महाव्रतः। 
येनाहं वशमानीता समुत्क्षिप्य बलात्‌ तदा॥ ३८॥ 
मेरी इस विपत्तिका मूल कारण महान्‌ व्रतधारी 
भीष्म है, जिसने उस समय बलपूर्वक मुझे उठाकर 
रथपर रख लिया और इस प्रकार मुझे वशमें करके वह 


अम्बोपाख्यानपर्व ] 


अष्टसप्तत्यधिकशततमोऽध्यायः 

हस्तिनापुर ले आया॥ ३८॥ 

भीष्मं जहि महाबाहो यत्कृते दृःखमीदृशम्‌। 

प्राप्ताहं भृगुशार्दूल चराम्यप्रियमुत्तमम्‌॥ ३९॥ 
महाबाहु भृगुसिंह! आप भीष्मको ही मार डालिये, 

जिसके कारण मुझे ऐसा दुःख प्राप्त हुआ है और मैं 

इस प्रकार विवश होकर अत्यन्त अप्रिय आचरणमें 

प्रवृत्त हुई हूँ॥ ३९॥ 

स हि लुब्धश्च नीचश्च जितकाशी च भार्गव। 

तस्मात्‌ प्रतिक्रिया कर्तु युक्ता तस्मै त्वयानघ ॥ ४०॥ 
निष्पाप भार्गव! भीष्म लोभी, नीच और 

विजयोल्लाससे परिपूर्ण है; अत: आपको उसीसे बदला 


लेना उचित है॥ ४०॥ 

एष मे क्रियमाणाया भारतेन तदा विभो। 

अभवद्धृदि संकल्पो घातयेयं महाद्रतम्‌॥ ४१॥ 
प्रभो! भरतवंशी भीष्मने जबसे मुझे इस दशामें 

डाल दिया है, तबसे मेरे हृदयमें यही संकल्प उठता 

है कि मैं उस महान्‌ व्रतधारीका वध करा दूं॥ ४१॥ 

तस्मात्‌ कामं ममाद्येमं राम सम्पादयानघ। 

जहि भीष्मं महाबाहो यथा वृत्रं पुरंदर: ॥४२॥ 
निष्पाप महाबाहु राम! आज आप मेरी इसी 

कामनाको पूर्ण कीजिये। जैसे इन्द्रने वृत्रासुरका वध 

किया था, उसी प्रकार आप भी भीष्मको मार डालिये॥ 


इति श्रीमहाभारते उद्योगपर्वणि अम्बोपाख्यानपर्वणि रामाम्बासंवादे 
सप्तसप्तत्यधिकशततमोऽध्यायः॥ १७७॥ 
इस प्रकार श्रीमहाभारत उद्योगपर्वके अन्तर्गत अम्बोपाख्यानपर्वमे अम्बा-परश्चुराम- 
संवादविषयक एक सौ सतहत्तरवाँ अध्याय पूरा हुआ॥ १७७॥ 


~ I~ 


अष्टसप्तत्यधिकशततमोऽध्यायः 


अम्बा और परशुरामजीका संवाद, अकृतव्रणकी सलाह, परशुराम और भीष्मकी रोषपूर्ण 
बातचीत तथा उन दोनोंका युद्धके लिये कुरुक्षेत्रमें उतरना 


भीष्म उवाच 

एवमुक्तस्तदा रामो जहि भीष्ममिति प्रभो। 
उवाच रुदतीं कन्यां चोदयन्तीं पुनः पुनः॥ १॥ 
काश्ये न कामं गृह्णामि शस्त्रं वै वरवर्णिनि। 
ऋते ब्रह्मविदां हेतोः किमन्यत्‌ करवाणि ते॥ २॥ 

भीष्मजी कहते हैं--राजन्‌! अम्बाके ऐसा कहनेपर 
कि प्रभो! भीष्मको मार डालिये। परशुरामजीने रो-रोकर 
बार-बार प्रेरणा देनेवाली उस कन्यासे इस प्रकार कहा-- 
“सुन्दरी! काशिराजकुमारी! मैं अपनी प्रतिज्ञाके अनुसार 
किसी वेदवेत्ता ब्राह्मणको आवश्यकता हो तो उसीके 
लिये शस्त्र उठाता हूँ। वैसा कारण हुए बिना इच्छानुसार 
हथियार नहीं उठाता। अतः इस प्रतिज्ञाकी रक्षा करते 
हुए मैं तेरा दूसरा कौन-सा कार्य करूँ॥ १-२॥ 
वाचा भीष्मश्च शाल्वशच मम राज्ञि वशानुगौ 
भविष्यतोऽनवद्याङ्गि तत्‌ करिष्यामि मा शुचः॥ ३॥ 

“राजकन्ये! भीष्म और शाल्व दोनों मेरी आज्ञाके 
अधीन होंगे। अतः निर्दोष अंगोंवाली सुन्दरी! मैं तेरा 
कार्य करूँगा। तू शोक न कर॥ ३॥ 
ज तु शस्त्रं ग्रहीष्यामि कथंचिदपि भाविनि। 
ऋते नियोगाद्‌ विप्राणामेष मे समयः कृतः ॥ ४॥ 


' भाविनि! मैं किसी तरह ब्राह्मणोंको आज्ञाके बिना 
हथियार नहीं उठाऊँगा, ऐसी मैंने प्रतिज्ञा कर रखी है '॥ 
अम्बोवाच 
मम दुःखं भगवता व्यपनेयं यतस्ततः। 
तच्च भीष्मप्रसूतं मे तं जहीश्वर मा चिरम्‌॥ ५॥ 
अम्बा बोली-भगवन्‌! आप जैसे हो सके वैसे 
ही मेरा दुःख दूर करें। वह दुःख भीष्मने पैदा किया 
है; अतः प्रभो! उसीका शीघ्र वध कीजिये॥५॥ 
राम उवाच 
काशिकन्ये पुन्रूहि भीष्मस्ते चरणावुभौ। 
शिरसा वन्दनाहोऽपि ग्रहीष्यति गिरा मम॥ ६॥ 
परशुरामजी बोले-काशिराजकी पुत्री! तू पुनः 
सोचकर बता। यद्यपि भीष्म तेरे लिये वन्दनीय है, तथापि 
मेरे कहनेसे वह तेरे चरणोंको अपने सिरपर उठा लेगा॥ 
अम्बोवाच 
जहि भीष्मं रणे राम गरर्जन्तमसुरं यथा। 
समाहूतो रणे राम मम चेदिच्छसि प्रियम्‌। 
प्रतिश्रुतं च यदपि तत्‌ सत्यं कर्तुमर्हसि॥७॥ 
अम्बा बोली--राम ! यदि आप मेरा प्रिय करना 
चाहते हैं तो युद्धमें आमन्त्रित हो, असुरके समान गर्जना 

करनेवाले भीष्मको मार डालिये और आपने जो प्रतिज्ञा 
कर रखी है, उसे भी सत्य कीजिये॥ ७॥ 
भीष्म उवाच 
तयोः संवदतोरेवं राजन्‌ रामाम्बयोस्तदा। 
ऋषिः परमधर्मात्मा इदं वचनमन्रवीत्‌॥ ८॥ 
भीष्मजी कहते हैं--राजन्‌! परशुराम और अम्बामें 
जब इस प्रकार बातचीत हो रही थी, उसी समय परम 
धर्मात्मा ऋषि अकृतव्रणने यह बात कही-॥ ८॥ 
शरणागतां महाबाहो कन्यां न त्यक्तुमर्हसि। 
यदि भीष्मो रणे राम समाहूतस्त्वया मृधे॥ ९ ॥ 
निर्जितोऽस्मीति वा ब्रूयात्‌ कुर्याद्‌ वा वचनं तव। 
कृतमस्या भवेत्‌ कार्य कन्याया भृगुनन्दन॥ १०॥ 
“महाबाहो! यह कन्या शरणमें आयी हैं; अतः आपको 
इसका त्याग नहीं करना चाहिये। भृगुनन्दन राम! यदि 
युद्धमें आपके बुलानेपर भीष्म सामने आकर अपनी 
पराजय स्वीकार करे अथवा आपकी बात ही मान ले 
तो इस कन्याका कार्य सिद्ध हो जायगा॥ ९-१०॥ 
वाक्यं सत्यं च ते वीर भविष्यति कृतं विभो। 
इयं चापि प्रतिज्ञा ते तदा राम महामुने॥ ११॥ 
जित्वा वै क्षत्रियान्‌ सर्वान्‌ ब्राह्मणेषु प्रतिश्रुता। 
ब्राह्मण: क्षत्रियो वैश्यः शूद्रश्चैव रणे यदि॥ १२॥ 
ब्रह्मद्विड्‌ भविता तं वै हनिष्यामीति भार्गव। 
शरणार्थे प्रपन्नानां भीतानां शरणार्थिनाम्‌॥ १३॥ 
न शक्ष्यामि परित्यागं कर्तु जीवन्‌ कथंचन। 
यश्च कृत्स्नं रणे क्षत्रं विजेष्यति समागतम्‌॥ १४॥ 
दीप्तात्मानमहं तं च हनिष्यामीति भार्गव। 
“महामुने राम! प्रभो! ऐसा होनेसे आपकी कही हुई 


‹ बात सत्य सिद्ध होगी। वीरवर भार्गव! आपने समस्त 


क्षत्रियोंको जीतकर ब्राह्मणोंके बीचमें यह प्रतिज्ञा की थी 
कि यदि कोई ब्राह्मण, क्षत्रिय, वैश्य अथवा शूद्र ब्राह्मणोंसे 
हेष करेगा तों मैं उसे निश्चय ही मार डालूँगा। साथ ही 
भयभीत होकर शरणमें आये हुए शरणार्थियोंका परित्याग 
में जीते-जी किसी प्रकार नहीं कर सकूँगा और जो 
युद्धमें एकत्र हुए सम्पूर्ण क्षत्रियोंको जीत लेगा, उस 
तेजस्वी पुरुषका भी मैं वध कर डालूँगा॥ ११--१४ ६ ॥ 
स एवं विजयी राम भीष्मः कुरुकुलोद्वहः। 
तेन युध्यस्व संग्रामे समेत्य भृगुनन्दन १५॥ 
"भृगुनन्दन राम! इस प्रकार कुरुकुलका भार 
वहन करनेवाला भीष्म समस्त क्षत्रियोंपर विजय पा 
चुका है; अतः आप संग्राममें उसके सामने जाकर युद्ध 
कीजिये'॥ १५॥ 


श्रीमहाभारते 


[ उद्योगपर्वणि 


राम उवाच 
स्मराम्यहं पूर्वकृतां प्रतिज्ञामृषिसत्तम। . 
तथैव च चरिष्यामि यथा साम्नैव लप्स्यते॥ १६॥ 
परशुरामजी बोले-मुनिश्रेष्ठ! मुझे अपनी पहलेकी 
की हुई प्रतिज्ञाका स्मरण है, तथापि मैं ऐसा प्रयत्न 
करूँगा कि सामनीतिसे ही काम बन जाय॥ १६॥ 
कार्यमेतन्महद्‌ ब्रह्मन्‌ काशिकन्यामनोगतम्‌। 
गमिष्यामि स्वयं तत्र कन्यामादाय यत्र सः॥ ९७॥ 
ब्रह्मन्‌! काशिराजको कन्याके मनमें जो यह कार्य 
है, वह महान्‌ है। मैं उसकी सिद्धिके लिये इस कन्याको 
साथ लेकर स्वयं ही वहाँ जाऊँगा, जहाँ भीष्म है ॥ १७॥ 
यदि भीष्मो रणश्लाघी न करिष्यति मे वचः। :: 
हनिष्याम्येनमुद्रिक्तमिति मे निश्चिता मतिः॥ १८॥ 
यदि युद्धको स्पृहा रखनेवाला भीष्म मेरी बात 
नहीं मानेगा तो मैं उस अभिमानीको मार डालूँगा; यह 
मेरा निश्चित विचार है॥ १८॥ 
न हि बाणा मयोत्सृष्टाः सज्जन्तीह शरीरिणाम्‌। 
कायेषु विदितं तुभ्यं पुरा क्षत्रियसंगरे॥ १९॥ 
मेरे चलाये हुए बाण देहधारियोंके शरीरमें अटकते 
नहीं हैं। (उन्हें विदीर्ण करके बाहर निकल जाते हैं।) 
यह बात तुम्हें पूर्वकालमें क्षत्रियोंक साथ होनेवाले 
युद्धके समय ज्ञात हो चुकी है॥ १९॥ 
एवमुक्त्वा ततो रामः सह तैरत्रहावादिभिः । 
प्रयाणाय मतिं कृत्वा समुत्तस्थौ महातपाः॥ २०॥ 
ऐसा कहकर महातपस्वी परशुरामजी उन ब्रह्मवादी 
महर्षियोंके साथ प्रस्थान करनेका निश्चय करके उसके 
लिये उद्यत हो गये॥ २०॥ 
ततस्ते तामुषित्वा तु रजनीं तत्र तापसाः। 
हुताग्नयो जप्तजप्याः प्रतस्थुर्मज्जिघांसया॥ २१॥ 
तत्पश्चात्‌ रातभर वहीं रहकर प्रातःकाल संध्योपासन, 
गायत्री-जप और अग्निहोत्र करके वे तपस्वी मुनि मेरा 
वध करनेकी इच्छासे उस आश्रमसे चले॥ २१॥ 
अभ्यगच्छत्‌ ततो रामः सह तैर्ब्र्वादिभिः। 
कुरुक्षेत्रं महाराज कन्यया सह भारत॥ २२॥ 
महाराज भरतनन्दन! फिर उन वेदवादी मुनियाँको साथ 
ले परशुरामजी राजकन्या अम्बाके साथ कुरुक्षेत्रमें आये ॥ 
न्यविशन्त ततः सर्वे परिगृह्य सरस्वतीम्‌ ` 
तापसास्ते महात्मानो भूगुभ्रेष्ठपुरस्कृताः॥ २३॥ 
वहाँ भृगुश्रेष्ठ परशुरामजीको आगे करके उन 
सभी तपस्वी महात्माओंने सरस्वती नदीके तटका 
आश्रय ले रात्रिमें निवास किया॥ २३॥ 


'अम्बोपाख्यानपर्व ] 


भीष्म उवाच 
ततस्तृतीये दिवसे संदिदेश व्यवस्थितः। 
'कुरू प्रियं स मे राजन्‌ प्राप्तोऽस्मीति महाव्रतः ॥ २४॥ 
' भीष्मजी कहते हैं-तदनन्तर तीसरे दिन 
:(हस्तिनापुरके बाहर) एक स्थानपर ठहरकर महान्‌ 
ब्रतधारी परशुरामजीने मुझे संदेश दिया--'राजन्‌। मैं 
यहाँ आया हूँ। तुम मेरा प्रिय कार्य करो'॥ २४॥ 
तमागतमहं श्रुत्वा विषयान्तं महाबलम्‌। 
अभ्यगच्छं जवेनाशु प्रीत्या तेजोनिधिं प्रभुम्‌॥ २५॥ 
॥„ तेजके भण्डार और महाबली भगवान्‌ परशुरामको 
“अपने राज्यकी सीमापर आया हुआ सुनकर मैं बड़ी 
प्रसन्नताके साथ वेगपूर्वक उनके पास गया॥ २५॥ 
"गां पुरस्कृत्य राजेन्द्र ब्राह्मणैः परिवारितः। 
ऋत्विग्भिदेवकल्पैश्च तथेव च पुरोहितैः॥ २६॥ 
¦ राजेन्द्र उस समय एक गौको आगे करके 

ब्राह्मणोंसे घिरा हुआ मैं देवताओंके समान तेजस्वी 
ऋत्विजों तथा पुरोहितोंके साथ उनकी सेवामें उपस्थित 
हुआ॥ २६॥ 
स. मामभिगतं दृष्ट्वा जामदग्न्यः प्रतापवान्‌। 
प्रतिजग्राह तां पूजां वचनं चेदमब्रवीत्‌॥ २७॥ 

मुझे अपने समीप आया हुआ देख प्रतापी 
परशुरामजीने मेरी दी हुई पूजा स्वीकार की और इस 
प्रकार कहा ॥ २७॥ 

राम उवाच 

भीष्म कां बुद्धिमास्थाय काशिराजसुता तदा। 
अकामेन त्वयाऽऽनीता पुनश्चैव विसर्जिता॥ २८ ॥ 

परशुरामजी बोले- भीष्म! तुमने किस विचारसे 
उन दिनों स्वयं पत्नीकी कामनासे रहित होते हुए भी 
'काशिराजकी इस कन्याका अपहरण किया, अपने घर 
ले आये और पुनः इसे निकाल बाहर किया॥ २८॥ 
विभ्रंशिता त्वया हीयं धर्मादास्ते यशस्विनी। 
परामृष्टां त्वया हीमां को हि गन्तुमिहाहति॥ २९॥ 

तुमने इस यशस्विनी राजकुमारीको धर्मसे भ्रष्ट 
कर दिया है। तुम्हारे द्वारा इसका स्पर्श कर लिया 
गाया है, ऐसी दशामें इसे दूसरा कौन ग्रहण कर 
सकता है?॥ २९॥ 
प्रत्याख्याता हि शाल्वेन त्वयाऽऽनीतेति भारत। 
'तस्मादिमां मन्नियोगात्‌ प्रतिगृह्णीष्व भारत॥ ३० 
भारत! तुम इसे हरकर लाये थे। इसी कारणसे 
शाल्वराजने इसके साथ विवाह करनेसे इन्कार कर दिया 
है; अतः अब तुम मेरी आज्ञासे इसे ग्रहण कर लो ॥ ३०॥ 


अष्टसप्तत्यधिकशततमोऽध्यायः 

स्वधर्म पुरुषव्याघ्र राजपुत्री लभत्वियम्‌। 
न युक्तस्त्ववमानोऽयं राज्ञां कर्तु त्वयानघ ३१॥ 
पुरुषसिंह! तुम्हें ऐसा करना चाहिये, जिससे 
इस राजकुमारीको स्वधर्मपालनका अवसर प्राप्त हो। 
अनघ! तुम्हें राजाओंका इस प्रकार अपमान करना 
उचित नहीं है॥३१॥ 
ततस्तं वै विमनसमुदीक्ष्याहमथाब्रुवम्‌। 
नाहमेनां पुनर्दद्यां ब्रह्मन्‌ भ्रात्रे कर्थंचन॥ ३२॥ 
तब मैंने परशुरामजीको उदास देखकर इस प्रकार 
कहा--' ब्रह्मन्‌! अब मैं इसका विवाह अपने भाईके 
साथ किसी प्रकार नहीं कर सकता॥ ३२॥ 
शाल्वस्याहमिति प्राह पुरा मामेव भार्गव। 
मया चैवाभ्यनुज्ञाता गतेयं नगरं प्रति॥ ३३॥ 
' भृगुनन्दन! इसने पहले मुझसे ही आकर कहा 
कि मैं शाल्वकी हूँ, तब मैंने इसे जानेकी आज्ञा दे दी 
और यह शाल्वराजके नगरको चली गयी॥ ३३॥ 
न भयाननाप्यनुक्रोशान्नार्थलोभाऱ्न काम्यया। 
क्षात्रं धर्ममहं जह्यामिति मे व्रतमाहितम्‌॥ ३४॥ 
“मैं भयसे, दयासे, धनके लोभसे तथा और किसी 
कामनासे भी क्षत्रियधर्मका त्याग नहीं कर सकता, यह 
मेरा स्वीकार किया हुआ व्रत है'॥ ३४॥ 
अथ मामब्रवीद्‌ रामः क्रोधपर्याकुलेक्षणः। 
न करिष्यसि चेदेतद्‌ वाक्यं मे नरपुङ्गव ३५॥ 
हनिष्यामि सहामात्यं त्वामद्येति पुनः पुनः। 
तब यह सुनकर परशुरामजीके नेत्रोमें क्रोधका 
भाव व्याप्त हो गया और वे मुझसे इस प्रकार बोले 
'नरश्रेष्ठ! तुम यदि मेरी यह बात नहीं मानोगे तो आज 
मैं मन्त्रियांसहित तुम्हें मार डालूँगा।' इस बातको उन्होंने 
बार-बार दुहराया॥ ३५३॥ 
संरम्भादन्रवीद्‌ रामः क्रोधपर्याकुलेक्षणः॥ ३६॥ 
तमहं गीर्भिरिष्टाभिः पुनः पुनररिदम। 
अयाचं भृगुशार्दूलं न चैव प्रशशाम सः॥ ३७॥ 
शत्रुदमन दुर्योधन! परशुरामजीने क्रोधभरे नेत्रोंसे 
देखते हुए बड़े रोषावेशमें आकर यह बात कही थी, 
तथापि मैं प्रिय वचनोंद्वारा उन भृगुश्रेष्ठ महात्मासे बार- 
बार शान्त रहनेके लिये प्रार्थना करता रहा; पर वे किसी 
प्रकार शान्त न हो सके॥३६-३७॥ 
प्रणम्य तमहं मूर्ध्ना भूयो ब्राह्मणसत्तमम्‌। 
अब्रुवं कारणं किं तद्‌ यत्‌ त्वं युद्धं मयेच्छसि॥ ३८॥ 
इष्वस्त्रं मम बालस्य भवत्व चतुर्विधम्‌। 
उपदिष्टं महाबाहो शिष्योऽस्मि तव भार्गव ३९॥ 

तब मैंने उन ब्राह्मणशिरोमणिके चरणोंमें मस्तक 
झुकाकर पुनः प्रणाम किया और इस प्रकार पूछा-- 
“भगवन्‌! क्या कारण है कि आप मेरे साथ युद्ध करना 
चाहते हैं ? बाल्यावस्थामें आपने ही मुझे चार प्रकारके 
धनुर्वेदकी शिक्षा दी है। महाबाहु भार्गव! मैं तो आपका 
- शिष्य हँ'॥ ३८-३९॥ 
ततो मामब्रवीद्‌ रामः क्रोधसंरक्तलोचनः। 
जानीषे मां गुरुं भीष्म गृह्णासीमां न चैव ह॥ ४०॥ 
सुतां काश्यस्य कौरव्य मत्प्रियार्थं महामते। 
न हि ते विद्यते शान्तिरन्यथा कुरुनन्दन॥ ४१॥ 
तब परशुरामजीने क्रोधसे लाल आँखें करके मुझसे 
कहा--“महामते भीष्म! तुम मुझे अपना गुरु तो समझते 
हो; परंतु मेरा प्रिय करनेके लिये काशिराजको इस 
कन्याको ग्रहण नहीं करते हो; किंतु कुरुनन्दन! ऐसा 
किये बिना तुम्हें शान्ति नहीं मिल सकती॥ ४०-४१॥ 
गृहाणेमां महाबाहो रक्षस्व कुलमात्मनः। 
त्वया विभ्रंशिता हीयं भर्तारें नाधिगच्छति॥ ४२॥ 
“महाबाहो! इसे ग्रहण कर लो और इस प्रकार 
अपने कुलकी रक्षा करो। तुम्हारे द्वारा अपनी मर्यादासे 
गिर जानेके कारण इसे पतिकी प्राप्ति नहीं हो रही है'॥ 
तथा ब्रुवन्तं तमहं रामं परपुरंजयम्‌। 
नैतदेवं पुनर्भावि ब्रह्मर्षे किं श्रमेण ते॥ ४३॥ 
ऐसी बातें करते हुए शत्रुनगरविजयी परशुरामजीसे 
मैंने स्पष्ट कह दिया--'ब्रह्मर्षे! अब फिर ऐसी बात 
नहीं हो सकती। इस विषयमें आपके परिश्रमसे क्या 
होगा ?॥ ४३॥ 
गुरुत्वं त्वयि सम्प्रेक्ष्य जामदग्न्य पुरातनम्‌। 
प्रसादये त्वां भगवंस्त्यक्तैषा तु पुरा मया॥ ४४॥ 
“जमदग्निनन्दन! भगवन्‌! आप मेरे प्राचीन गुरु 
हैं, यह सोचकर ही मैं आपको प्रसन्न करनेकी चेष्टा 
कर रहा हूँ। इस अम्बाको तो मैंने पहले ही त्याग 
दिया था॥ ४४॥ 
को जातु परभावां हि नारी व्यालीमिव स्थिताम्‌। 
वासयेत गृहे जानन्‌ स्त्रीणां दोषो महात्ययः॥ ४५॥ 
“दूसरेके प्रति अनुराग रखनेवाली नारी सर्पिणीके 
समान भयंकर होती है। कौन ऐसा पुरुष होगा, जो जान- 
बूझकर उसे कभी भी अपने घरमें स्थान देगा; क्योंकि 
स्त्रियोका (परपुरुषमें अनुरागरूप) दोष महान्‌ अनर्थका 
कारण होता है ॥ ४५॥ 
न भयाद्‌ वासवस्यापि धर्म जह्यां महाव्रत। 
प्रसीद मा वा यद्‌ वा ते कार्य तत्‌ कुरु मा चिरम्‌ ॥ ४६॥ 


श्रीमहाभारते 
CU __________© :::  - २ २ 


[ उद्योगपर्वणि 


“महान्‌ व्रतधारी राम! मैं इन्द्रके भी भयसे धर्मका 
त्याग नहीं कर सकता। आप प्रसन्न हों या न हों। 
आपको जो कुछ करना हो, शीघ्र कर डालिये॥४६॥ 
अयं चापि विशुद्धात्मन्‌ पुराणे श्रूयते विभो। 
मरुत्तेन महाबुद्धे गीत: श्लोको महात्मना॥ ४७॥ 
““गुरोरप्यवलिप्तस्य कार्याकार्यमजानतः । 
उत्पथप्रतिपन्नस्य परित्यागो विधीयते''॥ ४८॥ 

“विशुद्ध हृदयवाले परम बुद्धिमान्‌ राम! पुराणमें 
महात्मा मरुत्तके द्वारा कहा हुआ यह श्लोक सुननेमें 
आता है कि यदि गुरु भी गर्वमें आकर कर्तव्य और 
अकर्तव्यको न समझते हुए कुपथका आश्रय ले तो 
उसका परित्याग कर दिया जाता है॥ ४७-४८॥ 

स त्वं गुरुरिति प्रेम्णा मया सम्मानितो भृशम्‌। 
गुरुवृत्तिं न जानीषे तस्माद्‌ योत्स्यामि वै त्वया॥ ४९॥ 

“आप मेरे गुरु हैं, यह समझकर मैंने प्रेमपूर्वक 
आपका अधिक-से-अधिक सम्मान किया है; परंतु 
आप गुरुका-सा बर्ताव नहीं जानते; अतः मैं आपके 
साथ युद्ध करूँगा॥ ४९॥ 
गुरुं न हन्यां समरे ब्राह्मणं च विशेषतः। 
विशेषतस्तपोवृद्धमेवं क्षान्तं मया तव॥५०॥ 

“एक तो आप गुरु हैं। उसमें भी विशेषतः ब्राह्मण 
हैं। उसपर भी विशेष बात यह है कि आप तपस्यामें 
बढ़े-चढ़े हैं। अतः आप-जैसे पुरुषको मैं कैसे मार 
सकता हुँ? यही सोचकर मैंने अबतक आपके तीक्ष्ण 
बर्तावको चुपचाप सह लिया॥ ५०॥ 
उद्यतेषुमथो दृष्ट्वा ब्राह्मणं क्षत्रबन्धुवत्‌। 
यो हन्यात्‌ समरे क्रुद्धं युध्यन्तमपलायिनम्‌॥ ५१ ॥ 
ब्रह्महत्या न तस्य स्यादिति धर्मेषु निश्चयः। 
क्षत्रियाणां स्थितो धर्मे क्षत्रियोऽस्मि तपोधन॥ ५२॥ 

“यदि ब्राह्मण भी क्षत्रियकी भाँति धनुष-बाण 
उठाकर युद्धमें क्रोधपूर्वक सामने आकर युद्ध करने 
लगे और पीठ दिखाकर भागे नहीं तो उसे इस दशामें 
देखकर जो योद्धा मार डालता है, उसे ब्रह्महत्याका 
दोष नहीं लगता, यह धर्मशास्त्रोंका निर्णय है। 
तपोधन! मैं क्षत्रिय हूँ और क्षत्रियोंके ही धर्में 
स्थित हूँ॥५१-५२॥ 
यो यथा वर्तते यस्मिंस्तस्मिन्नेव प्रवर्तयन्‌। 
नाधर्मं समवाप्नोति न चाश्रेयश्च विन्दति॥ ५३॥ 

“जो जैसा बर्ताव करता है, उसके साथ वैसा ही 
बर्ताव करनेवाला पुरुष न तो अधर्मको प्राप्त होता है 
और न अमंगलका ही भागी होता है॥५३॥ 

अर्थे वा यदि वा धर्मे समर्थो देशकालवित्‌। 
अर्थसंशयमापन्न: श्रेयान्निःसंशयो नर: ॥५४॥ 
“अर्थ (लौकिक कृत्य) और धर्मके विवेचनमें 
कुशल तथा देश-कालके तत्त्वको जाननेवाला पुरुष यदि 
अर्थके विषयमें संशय उत्पन्न होनेपर उसे छोड़कर 
संशयशून्य हृदयसे केवल धर्मका ही अनुष्ठान करे तो 
वह श्रेष्ठ माना गया है॥ ५४॥ 
यस्मात्‌ संशयितेऽप्यर्थेऽयथान्यायं प्रवर्तसे। 
तस्माद्‌ योत्स्यामि सहितस्त्वया राम महाहवे॥ ५५॥ 
“राम! “अम्बा ग्रहण करनेयोग्य है या नहीं” यह 
संशयग्रस्त विषय है तो भी आप इसे ग्रहण करनेके 
लिये मुझसे न्यायोचित बर्ताव नहीं कर रहे हैं; इसलिये 
महान्‌ समरांगणमें आपके साथ युद्ध करूँगा॥ ५५॥ 
पश्य मे बाहुवीर्य च विक्रमं चातिमानुषम्‌। 
एवं गतेऽपि तु मया यच्छक्यं भृगुनन्दन॥ ५६॥ 
तत्‌ करिष्ये कुरुक्षेत्रे योत्स्ये विप्र त्वया सह। 
हुनद्वे राम यथेष्टं मे सज्जीभव महाद्युते॥५७॥ 
(आप उस समय मेरे बाहुबल और अलौकिक 
पराक्रमको देखियेगा। भृगुनन्दन! ऐसी स्थितिमें भी मैं 
जो कुछ कर सकता हूँ, उसे अवश्य करूँगा। विप्रवर! 
मैं कुरुक्षेत्रमें चलकर आपके साथ युद्ध करूँगा। 
महातेजस्वी राम! आप हुनदरयुद्धके लिये इच्छानुसार 
तैयारी कर लीजिये॥ ५६-५७॥ 
तत्र त्वं निहतो राम मया शरशतार्दितः। 
प्राप्स्यसे निर्जिताँल्लोकान्‌ शस्त्रपूतो महारणे॥ ५८ ॥ 
'राम! उस महान्‌ युद्धमें मेरे सैकड़ों बाणोंसे 
पीडित एवं शस्त्रपूत हो मारे जानेपर आप पुण्यकमोँद्वारा 
जीते हुए दिव्य लोकोंको प्राप्त करेंगे॥ ५८॥ 
स गच्छ विनिवर्तस्व कुरुक्षेत्रं रणप्रिय। 
तत्रैष्यामि महाबाहो युद्धाय त्वां तपोधन॥५९॥ 
“युद्धप्रिय महाबाहु तपोधन! अब आप लौटिये 
और कुरुक्षेत्रमें ही चलिये। मैं युद्धके लिये वहीं आपके 
पास आऊँगा॥ ५९॥ 
अपि यत्र त्वया राम कृतं शौचं पुरा पितुः। 
तत्राहमपि हत्वा त्वां शौचं कर्तास्मि भार्गव॥ ६०॥ 
' भृगुनन्दन परशुराम! जहाँ पूर्वकालमें अपने पिताको 
अंजलि-दान देकर आपने आत्मशुद्धिका अनुभव किया 
था, वहीं मैं भी आपको मारकर आत्मशुद्धि करूंगा 
तत्र राम समागच्छ त्वरितं युद्धदुर्मद। 
व्यपनेष्यामि ते दर्प पौराणं ब्राह्मणब्रुव॥ ६१॥ 
“ब्राह्मण कहलानेवाले रणदुर्मद राम! आप तुरंत 

कुरुक्षेत्रमें पधारिये। मैं वहीं आकर आपके पुरातन 
दर्पका दलन करूंगा'॥ ६१॥ 
यच्चापि कत्थसे राम बहुशः परिषत्सु वै। 
निर्जिताः क्षत्रिया लोके मयैकेनेति तच्छुणु॥ ६२॥ 
“राम! आप जो बहुत बार भरी सभाओंमें अपनी 
प्रशंसाके लिये यह कहा करते हैं कि मैंने अकेले ही 
संसारके समस्त क्षत्रियोंको जीत लिया था तो उसका 
उत्तर सुन लीजिये॥ ६२॥ 
न तदा जातवान्‌ भीष्मः क्षत्रियो वापि मद्विधः । 
पश्चाज्जातानि तेजांसि तृणेषु ज्वलितं त्वया॥ ६३॥ 
'उन दिनों भीष्म अथवा मेरे-जैसा दूसरा कोई 
क्षत्रिय नहीं उत्पन्न हुआ था। तेजस्वी क्षत्रिय तो पीछे 
उत्पन्न हुए हैं। आप तो घास-फूसमें ही प्रज्वलित हुए 
हैं (तिनकोंके समान दुर्बल क्षत्रियोंपर ही अपना तेज 
प्रकट किया है)॥ ६३॥ 
यस्ते युद्धमयं दर्पं कामं च व्यपनाशयेत्‌ 
सोऽहं जातो महाबाहो भीष्मः परपुरंजयः। 
व्यपनेष्यामि ते दर्पं युद्धे राम न संशयः॥ ६४॥ 
“महाबाहो! जो आपको युद्धविषयक कामना तथा 
अभिमानको नष्ट कर सके, वह शत्रुनगरीपर विजय 
पानेवाला यह भीष्म तो अब उत्पन्न हुआ है। राम! मैं 
युद्धमें आपका सारा घमंड चूर-चूर कर दूँगा, इसमें 
संशय नहीं है'॥ ६४॥ 
भीष्म उवाच 
ततो मामनब्रवीद्‌ रामः प्रहसन्निव भारत। 
दिष्ट्या भीष्म मया सार्ध योद्धुमिच्छसि संगरे॥ ६५॥ 
भीष्मजी कहते हैं --भरतनन्दन! तब परशुरामजीने 
मुझसे हँसते हुए-से कहा-- भीष्म! बड़े सौभाग्यको 
बात है कि तुम रणक्षेत्रमें मेरे साथ युद्ध करना चाहते 
हो॥ ६५॥ 
अयं गच्छामि कौरव्य कुरुक्षेत्रं त्वया सह। 
भाषितं ते करिष्यामि तत्रागच्छ परंतप ६६॥ 
तत्र त्वां निहतं माता मया शरशताचितम्‌। 
जाह्नवी पश्यतां भीष्म गृश्षकङ्कबलाशनम्‌॥ ६७॥ 
"कुरुनन्दन! यह देखो, मैं तुम्हारे साथ युद्धके लिये 
कुरुक्षेत्रमें चलता हूँ। परंतप! वहीं आओ। मैं तुम्हारा 
कथन पूरा करूँगा। वहाँ तुम्हारी माता गंगा तुम्हें मेरे 
हाथसे मरकर सैकड़ों बाणोंसे व्याप्त और कौओं, कंकों 
तथा गीधोंका भोजन बना हुआ देखेगी॥ ६६-६७॥ 
कृपणं त्वामभिप्रेक्ष्य सिद्धचारणसेविता। 
मया विनिहतं देवी रोदतामद्य पार्थिव ॥ ६८॥ 

"राजन! तुम दीन हो। आज तुम्हें मेरे हाथसे मारा 
गया देख सिद्ध-चारणसेविता गंगादेवी रुदन करें॥ ६८॥ 
अतदहां महाभागा भगीरथसुतानघा। 
या त्वामजीजनन्मन्दं युद्धकामुकमातुरम्‌॥ ६९ ॥ 
“यद्यपि वे महाभागा भगीरथपुत्री पापहीना गंगा 
यह दुःख देखनेके योग्य नहीं हैं, तथापि जिन्होंने तुम- 
जैसे युद्धकामी, आतुर एवं मूर्ख पुत्रको जन्म दिया है, 
उन्हें यह कष्ट भोगना ही पड़ेगा॥ ६९॥ 
एहि गच्छ मया भीष्म युद्धकामुक दुर्मद। 
गृहाण सर्वं कौरव्य रथादि भरतर्षभ॥ ७०॥ 
'युद्धकी इच्छा रखनेवाले मदोन्मत्त भीष्म! आओ, 
मेरे साथ चलो। भरतश्रेष्ठ कुरुनन्दन! रथ आदि सारी 
सामग्री साथ ले लो'॥ ७०॥ 
इति ब्रुवाणं तमहं रामं परपुरंजयम्‌। 
प्रणम्य शिरसा राममेवमस्त्वित्यथाब्रुवम्‌॥ ७१॥ 
शत्रुओंकी नगरीपर विजय पानेवाले परशुरामजीको 
इस प्रकार कहते देख मैंने मस्तक झुकाकर उन्हें प्रणाम 
किया और “एवमस्तु' कहकर उनको आज्ञा स्वीकार 
को॥७१॥ 
एवमुक्त्वा ययौ रामः कुरुक्षेत्रं युयुत्सया। 
प्रविश्य नगरं चाहं सत्यवत्यै न्यवेदयम्‌॥ ७२॥ 
ऐसा कहकर परशुरामजी युद्धको इच्छासे कुरुक्षेत्रमें 
गये और मैंने नगरमें प्रवेश करके सत्यवतीसे यह सारा 
समाचार निवेदन किया॥७२॥ 
तत: कृतस्वस्त्ययनो मात्रा च प्रतिनन्दितः। 
द्विजातीन्‌ वाच्य पुण्याहं स्वस्ति चैव महाद्युते॥ ७३॥ 
रथमास्थाय रुचिरं राजतं पाण्ड्रैहये:। 
सूपस्करं स्वधिष्ठानं वैयाघ्रपरिवारणम्‌॥ ७४॥ 
उपपन्नं महाशस्त्रैः सर्वोपकरणान्वितम्‌। 
तत्कुलीनेन वीरेण हयशास्त्रविदा रणे॥ ७५॥ 
यत्तुं सूतेन शिष्टेन बहुशो दुष्टकर्मणा। 
महातेजस्वी नरेश! उस समय स्वस्तिवाचन कराकर 
माता सत्यवतीने मेरा अभिनन्दन किया और मै ब्राह्मणोंसे 
पुण्याहवाचन करा उनसे कल्याणकारी आशीर्वाद ले 
सुन्दर रजतमय रथपर आरूढ़ हुआ। उस रथमें श्वेत 
रंगके घोड़े जुते हुए थे। उसमें सब प्रकारकी आवश्यक 
सामग्री सुन्दर ढंगसे रखी गयी थी। उसकी बैठक बहुत 
सुन्दर थी। रथके ऊपर व्याघ्रचर्मका आवरण लगाया 
गया था। वह रथ बड़े-बड़े शस्त्रों तथा समस्त 


उपकरणोंसे सम्पन्न था। युद्धमें जिसका कार्य अनेक 
बार देख लिया गया था, ऐसे सुशिक्षित, कुलीन, वीर 
तथा अश्वशास्त्रके पण्डित सारथिद्वारा उस रथका 
संचालन और नियन्त्रण होता था॥ ७३--७५३ ॥ 
दंशितः पाण्डुरेणाहं कवचेन वपुष्मता॥ ७६॥ 
पाण्डुरं कार्मुकं गृह्य प्रायां भरतसत्तम। 
भरतश्रेष्ठ! मैने अपने शरीरपर श्वेतवर्णका कवच 
धारण करके श्वेत धनुष हाथमें लेकर यात्रा की॥ 
पाण्डुरेणातपत्रेण श्चियमाणेन मूर्धनि ७७॥ 
पाण्डुरैश्चापि व्यजनैर्वीज्यमानो नराधिप। 
शुक्लवासाः सितोष्णीषः सर्वशुक्लविभूषणः ॥ ७८॥ 
नरेश्वर! उस समय मेरे मस्तकपर श्वेत छत्र तना 
हुआ था और मेरे दोनों ओर सफेद रंगके चँवर डुलाये 
जाते थे। मेरे वस्त्र, मेरी पगड़ी और मेरे समस्त आभूषण 
श्वेतवर्णके ही थे॥७७-७८॥ 
स्तूयमानो जयाशीर्भिर्निष्क्रम्य गजसाह्नयात्‌। 
कुरुक्षेत्रं रणक्षेत्रमुपायां भरतर्षभ॥ ७९॥ 
विजयसूचक आशीर्वादोंके साथ मेरी स्तुति की 
जा रही थी। भरतभूषण! उस अवस्थामें मैं हस्तिनापुरसे 
निकलकर कुरुक्षेत्रके समरांगणमें गया॥ ७९॥ 
ते हयाश्चोदितास्तेन सूतेन परमाहवे। 
अवहन्‌ मां भृशं राजन्‌ मनोमारुतरंहसः॥ ८०॥ 
राजन्‌! मेरे घोड़े मन और वायुके समान वेगशाली 
थे। सारथिके हाँकनेपर उन्होंने बात-की-बातमें मुझे उस 
महान्‌ युद्धके स्थानपर पहुँचा दिया॥ ८०॥ 
गत्वाहं तत्‌ कुरुक्षेत्रं स च रामः प्रतापवान्‌। 
युद्धाय सहसा राजन्‌ पराक्रान्तौ परस्परम्‌॥ ८१ ॥ 
राजन्‌! मैं तथा प्रतापी परशुरामजी दोनों कुरुक्षेत्रमं 
पहुँचकर युद्धके लिये सहसा एक-दूसरेको पराक्रम 
दिखानेके लिये उद्यत हो गये॥ ८१॥ 
ततः संदर्शनेऽतिष्ठं रामस्यातितपस्विनः। 
प्रग शङ्खप्रवरं ततः प्राधममुत्तमम्‌॥ ८२॥ 
तदनन्तर मैं अत्यन्त तपस्वी परशुरामजीकी दृष्टिके 
सामने खड़ा हुआ और अपने श्रेष्ठ शंखको हाथमें लेकर 
उसे जोर-जोरसे बजाने लगा॥ ८२॥ 
ततस्तत्र द्विजा राजंस्तापसाश्च वनौकसः। 
अपश्यन्त रणं दिव्यं देवाः सेन्द्रगणास्तदा॥ ८३॥ 
राजन्‌! उस समय वहाँ बहुत-से ब्राह्मण, वनवासी 
तपस्वी तथा इन्द्रसहित देवगण उस दिव्य युद्धको देखने 

लगे॥ ८३॥ 
ततो दिव्यानि माल्यानि प्रादुरासंस्ततस्तत: । 
वादित्राणि च दिव्यानि मेघवृन्दानि चैव ह॥ ८४॥ 
तदनन्तर वहाँ इधर-उधरसे दिव्य मालाएँ प्रकट 
होने लगीं और दिव्य वाद्य बज उठे। साथ ही सब ओर 
मेघोंकी घटाएँ छा गयीं॥ ८४॥ 
ततस्ते तापसाः सर्वे भार्गवस्यानुयायिनः। 
प्रेक्षकाः समपद्यन्त परिवार्यं रणाजिरम्‌॥ ८५॥ 
तदनन्तर परशुरामजीके साथ आये हुए वे सब 
तपस्वी उस संग्रामभूमिको सब ओरसे घेरकर दर्शक 
बन गये॥८५॥ 
ततो मामब्रवीद्‌ देवी सर्वभूतहितैषिणी। 
माता स्वरूपिणी राजन्‌ किमिदं ते चिकीर्षितम्‌॥ ८६॥ 
राजन्‌! उस समय समस्त प्राणियोंका हित 
चाहनेवाली मेरी माता गंगादेवी स्वरूपतः प्रकट होकर 
बोलीं-'बेटा! यह तू क्या करना चाहता है?॥ ८६॥ 
गत्वाहं जामदग्न्यं तु प्रयाचिष्ये कुरूद्ठह। 
भीष्मेण सह मा योत्सीः शिष्येणेति पुनः पुन: ॥ ८७॥ 
'कुरुश्रेष्ठ! मैं स्वयं जाकर जमदग्निनन्दन 
परशुरामजीसे बारंबार याचना करूँगी कि आप अपने 
शिष्य भीष्मके साथ युद्ध न कौजिये॥ ८७॥ 
मा मैवं पुत्र निर्बन्धं कुरु विप्रेण पार्थिव। 
जामदग्न्येन समरे योदधुमित्येव भर्त्सयत्‌॥ ८८ ॥ 
“बेटा! तू ऐसा आग्रह न कर। राजन्‌! विप्रवर 
जमदग्निनन्दन परशुरामके साथ समरभूमिमें युद्ध करनेका 
हठ अच्छा नहीं है।' ऐसा कहकर वे डाँट बताने लगीं॥ 
किन्न वै क्षत्रियहणो हरतुल्यपराक्रमः। 
विदितः पुत्र रामस्ते यतस्तं योदधुमिच्छसि॥ ८९॥ 
अन्तमें वे फिर बोलीं-- बेटा! क्षत्रियहन्ता परशुराम 
महादेवजीके समान पराक्रमी हैं। क्या तू उन्हें नहीं 
जानता, जो उनके साथ युद्ध करना चाहता है ?'॥ ८९॥ 
ततोऽहमब्रुवं देवीमभिवाद्य कृताञ्जलिः। 
सर्वं तद्‌ भरतश्रेष्ठ यथावृत्तं स्वयंवरे॥ ९०॥ 

तब मैंने हाथ जोड़कर गंगादेवीको प्रणाम किया 
और स्वयंवरमें जैसी घटना घटित हुई थी, वह सब 
वृत्तान्त उनसे आद्योपान्त कह सुनाया॥ ९०॥ 
यथा च रामो राजेन्द्र मया पूर्व प्रचोदितः 
काशिराजसुतायाश्च यथा कर्म पुरातनम्‌॥ ९१॥ 
राजेन्द्र! मैंने परशुरामजीसे पहले जो-जो बातें 
कही थीं तथा काशिराजकी कन्याकी जो पुरानी करतूतें 
थीं, उन सबको बता दिया॥९१॥ 
ततः सा राममभ्येत्य जननी मे महानदी। 
मदर्थं तमृषिं वीक्ष्य क्षमयामास भार्गवम्‌ ९२॥ 
तत्पश्चात्‌ मेरी जन्मदायिनी माता गंगाने भृगुनन्दन 
परशुरामजीके पास जाकर मेरे लिये उनसे क्षमा माँगी॥ 
भीष्मेण सह मा योत्सीः शिष्येणेति वचोऽञ्रवीत्‌। 
स च तामाह याचन्तीं भीष्ममेव निवर्तय। 
न च मे कुरुते काममित्यहं तमुपागमम्‌॥ ९३॥ 
साथ ही यह भी कहा कि भीष्म आपका 
शिष्य है; अतः उसके साथ आप युद्ध न कीजिये। तब 
याचना करनेवाली मेरी मातासे परशुरामजीने कहा-- 
“तुम पहले भीष्मको ही युद्धसे निवृत्त करो। वह मेरे 
इच्छानुसार कार्य नहीं कर रहा है; इसीलिये मैंने उसपर 
चढ़ाई की है'॥ ९३॥ 
वैशम्पायन उवाच 
ततो गङ्गा सुतस्नेहाद्‌ भीष्मं पुनरुपागमत्‌। 
न चास्याश्चाकरोद्‌ वाक्यं क्रोधपर्याकुलेक्षणः॥ ९४॥ 
बैशम्पायनजी कहते हैँ-जनमेजय! तब गंगादेवी 
पुत्रस्नेहवश पुनः भीष्मके पास आयीं। उस समय 
भीष्मके नेत्रॉमें क्रोध व्याप्त हो रहा था; अतः उन्होंने 
भी माताका कहना नहीं माना॥ ९४॥ 
अथादृश्यत धर्मात्मा भृगुश्रेष्ठो महातपाः। 
आह्वयामास च तदा युद्धाय द्विजसत्तमः॥ ९५॥ 
इतनेमें ही भूृगुकुलतिलक ब्राह्मणशिरोमणि 
महातपस्वी धर्मात्मा परशुरामजी दिखायी दिये। उन्होंने 
सामने आकर युद्धके लिये भीष्मको ललकारा॥ ९५॥ 

संकल्पनिर्मित रथपर आरूढ़ परशुरामजीके साथ भीष्मका युद्ध प्रारम्भ करना 


भीव्म उवाच 
तमहं स्मयन्निव रणे प्रत्यभाषं व्यवस्थितम्‌। 
भूमिष्ठं नोत्सहे योद्धुँ भवन्तं रथमास्थितः ॥ ९॥ 
क्षीष्मजी कहते हैं--राजन्‌! तब मैं युद्धके लिये 
खड़े हुए परशुरामजीसे मुसकराता हुआ-सा बोला- 
“ब्रह्मन्‌! मैं रथपर बैठा हूँ और आप भूमिपर खड़े हैं। 
ऐसी दशामें मैं आपके साथ युद्ध नहीं कर सकता॥ १॥ 
आरोह स्यन्दनं वीर कवचं च महाभुज। 
बधान समरे राम यदि योद्धुं मयेच्छसि॥ २॥ 
“महाबाहो! वीरवर राम! यदि आप समरभूमिमें 
मेरे साथ युद्ध करना चाहते हैं तो रथपर आरूढ़ होइये 
और कवच भी बाँध लीजिये'॥ २॥ 
ततो मामन्रवीद्‌ रामः स्मयमानो रणाजिरे। 
रथो मे मेदिनी भीष्म वाहा वेदाः सदश्ववत्‌॥ ३॥ 
सूतश्च मातरिश्वा वै कवचं वेदमातरः। 
सुसंवीतो रणे ताभिर्योत्स्येऽहं कुरुनन्दन ४॥ 
तब परशुरामजी समरांगणमें किंचित्‌ मुसकराते 
हुए मुझसे बोले-'कुरुनन्दन भीष्म! मेरे लिये तो 
पृथ्वी ही रथ है, चारों वेद ही उत्तम अश्वोंके समान 
मेरे वाहन हैं, वायुदेव ही सारथि हैं और वेदमाताएँ 
(गायत्री, सावित्री और सरस्वती) ही कवच हैं। इन 
सबसे आवृत एवं सुरक्षित होकर मैं रणक्षेत्रमें युद्ध 
करूंगा'॥ ३-४॥ 
एवं ब्रुवाणो गान्धारे रामो मां सत्यविक्रमः। 
शरद्रातन महता सर्वतः प्रत्यवारयत्‌॥ ५॥ 
गान्धारीनन्दन! ऐसा कहते हुए सत्यपराक्रमी 
परशुरामजीने मुझे सब ओरसे अपने बाणोंके महान्‌ 
समुदायद्वारा आवृत कर लिया॥५॥ 
ततोऽपश्यं जामद्रन्यं रथमध्ये व्यवस्थितम्‌। 
सर्वायुधवरे श्रीमत्यद्भुतोपमदर्शने॥ ६॥ 
उस समय मैंने देखा, जमदग्निनन्दन परशुराम 
सम्पूर्ण श्रेष्ठ आयुधोंसे सुशोभित, तेजस्वी एवं अद्भुत 
दिखायी देनेवाले रथमें बैठे हैं॥ ६॥ 
मनसा विहिते पुण्ये विस्तीणे नगरोपमे। 
दिव्याश्वयुजि संनद्धे काञ्चनेन विभूषिते॥ ७॥ 
उसका विस्तार एक नगरके समान था। उस 
पुण्यरथका निर्माण उन्होंने अपने मानसिक संकल्पसे 
किया था। उसमें दिव्य अश्व जुते हुए थे। वह 


स्वर्णभूषित रथ सब प्रकारसे सुसज्जित था॥७॥ 
कवचेन महाबाहो सोमार्ककृतलक्ष्मणा। 
धनुर्धरो बद्धतूणो बद्धगोधाङ्गुलित्रवान्‌॥ ८॥ 
महाबाहो! परशुरामजीने एक सुन्दर कवच धारण 
कर रखा था, जिसमें चन्द्रमा और सूर्यके चिह्न बने हुए 
थे। उन्होंने हाथमें धनुष लेकर पीठपर तरकस बाँध रखा 
था और अंगुलियोंकी रक्षाके लिये गोहके चर्मके बने 
हुए दस्ताने पहन रखे थे॥८॥ 
सारथ्यं कृतवांस्तत्र युयुत्सोरकृतव्रणः। 
सखा वेदविदत्यन्तं दयितो भार्गवस्य ह॥ ९॥ 
उस समय युद्धके इच्छुक परशुरामजीके प्रिय 
सखा वेदवेत्ता अकृतब्रणने उनके सारथिका कार्य 
सम्पन्न किया॥९॥ 
आह्वयानः स मां युद्धे मनो हर्षयतीव मे। 
पुनः पुनरभिक्रोशन्नभियाहीति भार्गवः॥ १०॥ 
भृगुनन्दन राम ' आओ, आओ' कहकर बार- 
बार मुझे पुकारते और युद्धके लिये मेरा आह्वान 
करते हुए मेरे मनको हर्ष और उत्साह-सा प्रदान कर 
रहे थे॥ १०॥ 
तमादित्यमिवोद्यन्तमनाधृष्यं महाबलम्‌। 
क्षत्रियान्तकरं राममेकमेकः समासदम्‌॥ ११॥ 
उदयकालीन सूर्यके समान तेजस्वी, अजेय, 
महाबली और क्षत्रियविनाशक परशुराम अकेले ही 
युद्धके लिये खड़े थे। अतः मैं भी अकेला ही उनका 
सामना करनेके लिये गया॥ ११॥ 
ततोऽहं बाणपातेषु त्रिषु वाहान्‌ निगृह्य वै। 
अवतीर्य धनुर्न्यस्य पदातिऋषिसत्तमम्‌॥ १२॥ 
अभ्यागच्छं तदा राममचिष्यन्‌ द्विजसत्तमम्‌। 
अभिवाद्य चैनं विधिवदब्रुवं वाक्यमुत्तमम्‌॥ १३॥ 
जब वे तीन बार मेरे ऊपर बाणोंका प्रहार कर 
चुके, तब मैं घोड़ोंको रोककर और धनुष रखकर रथसे 
उतर गया और उन ब्राह्मणशिरोमणि मुनिप्रवर परशु- 
रामजीका समादर करनेके लिये पैदल ही उनके पास 
गया। जाकर विधिपूर्वक उन्हें प्रणाम करनेके पश्चात्‌ 
यह उत्तम वचन बोला-॥ १२-१३॥ 
योत्स्ये त्वया रणे राम सदृशेनाधिकेन वा। 
गुरुणा धर्मशीलेन जयमाशास्व मे विभो॥ १४॥ 
“भगवन्‌ परशुराम! आप मेरे समान अथवा मुझसे 

भी अधिक शक्तिशाली है । मेरे धर्मात्मा गुरु हैं। मैं इस 
रणक्षेत्रमें आपके साथ युद्ध करूँगा; अतः आप मुझे 
विजयके लिये आशीर्वाद दें'॥ १४॥ 
राम उवाच 
एवमेतत्‌ कुरुश्रेष्ठ कर्तव्यं भूतिमिच्छता। 
धर्मो होष महाबाहो विशिष्टैः सह युध्यताम्‌॥ १५॥ 
परशुरामजीने कहा--कुरुश्रेष्ठ! अपनी उन्नतिके 


चाहनेवाले प्रत्येक योद्धाको ऐसा ही करना चाहिये। |. 


महाबाहो! अपनेसे विशिष्ट गुरुजनोंके साथ युद्ध करने- 
वाले राजाओंका यही धर्म है॥ १५॥ 
शपेयं त्वां न चेदेवमागच्छेथा विशाम्पते। 
युध्यस्व त्वं रणे यत्तो धैर्यमालम्ब्य कौरव॥ १६॥ 
प्रजानाथ! यदि तुम इस प्रकार मेरे समीप नहीँ 
आते तो में तुम्हें शाप दे देता। कुरुनन्दन! तुम धैर्य धारण 
करके इस रणक्षेत्रमें प्रयत्नपूर्वक युद्ध करो॥ १६॥ 
न तु ते जयमाशासे त्वां विजेतुमहं स्थितः। 
गच्छ युध्यस्व धर्मेण प्रीतोऽस्मि चरितेन ते॥ १७॥ 
मैं तो तुम्हें विजयसूचक आशीर्वाद नहीं दे 
सकता; क्योंकि इस समय मैं तुम्हें पराजित करनेके 
लिये खड़ा हूँ। जाओ, धर्मपूर्वक युद्ध करो। तुम्हारे इस 
शिष्टाचारसे मैं बहुत प्रसन्न हूँ॥ १७॥ 
ततोऽहं तं नमस्कृत्य रथमारुह्य सत्वरः। 
प्राध्मापयं रणे शङ्खं पुनहमपरिष्कृतम्‌॥ १८॥ 
तब मैं उन्हें नमस्कार करके शीघ्र ही रथपर जा 
बैठा और उस युद्धभूमिमें मैंने पुनः अपने सुवर्णजटित 
शंखको बजाया॥ १८॥ 
ततो युद्धं समभवन्मम तस्य च भारत। 
दिवसान्‌ सुबहून्‌ राजन्‌ परस्परजिगीषया॥ १९॥ 
राजन्‌! भरतनन्दन! तदनन्तर एक-दूसरेको जीतनेकी 
इच्छासे मेरा तथा परशुरामजीका युद्ध बहुत दिनोंतक 
चलता रहा॥१९॥ 
स मे तस्मिन्‌ रणे पूर्व प्राहरत्‌ कङ्कपत्रिभिः। 
षष्ट्या शत्तैशच नवभिः शराणां नतपर्वणाम्‌ २०॥ 
उस रणभूमिमें उन्होंने ही पहले मेरे ऊपर गीधकी 
पाँखोंसे सुशोभित तथा मुडे हुए पर्ववाले नौ सौ साठ 
बाणोंद्वारा प्रहार किया॥ २०॥ 
चत्वारस्तेन मे वाहाः सूतश्चैव विशाम्पते। 
प्रतिरुद्धास्तथैवाहं समरे दंशितः स्थितः॥ २१॥ 
राजन्‌! उन्होंने मेरे चारों घोड़ों तथा सारथिको भी 
अवरुद्ध कर दिया तो भी मैं पूर्ववत्‌ कवच धारण किये 
उस समरभूमिमें डरा रहा ॥ २१॥ 


एकोनाशीत्यधिकशततमोऽध्यायः 


५३९ 


नमस्कृत्य च देवेभ्यो ब्राह्मणेभ्यो विशेषतः । 
तमहं स्मयन्निव रणे प्रत्यभाषं व्यवस्थितम्‌॥ २२॥ 
तत्पश्चात्‌ देवताओं और विशेषतः ब्राह्मणोंको 
नमस्कार कर मैं रणभूमिमें खड़े हुए परशुरामजीसे 
मुसकराता हुआ-सा बोला-॥२२॥ 
आचार्यता मानिता मे निर्मर्यादे ह्यपि त्वयि। 
भूयश्च शृणु मे ब्रह्मन्‌ सम्पदं धर्मसंग्रहे॥ २३॥ 
“ब्रह्मन्‌! यद्यपि आप अपनी मर्यादा छोड़े बैठे हैं 
तो भी मैंने सदा आपके आचार्यत्वका सम्मान किया है। 
धर्मसंग्रहके विषयमें मेरा जो दृढ़ विचार है, उसे आप 
पुनः सुन लीजिये॥२३॥ 
ये ते वेदाः शरीरस्था ब्राह्मण्यं यच्च ते महत्‌। 
तपश्च ते महत्‌ तप्तं न तेभ्यः प्रहराम्यहम्‌ २४॥ 
“विप्रवर! आपके शरीरमें जो वेद हैं, जो आपका 
महान्‌ ब्राह्मणत्व है तथा आपने जो बड़ी भारी तपस्या 
की है, उन सबके ऊपर मैं बाणोंका प्रहार नहीं करता 
हूँ॥ २४॥ 
प्रहरे क्षत्रधर्मस्य यं राम त्वं समाश्रितः। 
ब्राह्मणः क्षत्रियत्वं हि याति शस्त्रसमुद्यमात्‌॥ २५॥ 
“राम! आपने जिस क्षत्रियधर्मका आश्रय लिया 
है, मैं उसीपर प्रहार करूँगा; क्योंकि ब्राह्मण हथियार 
उठाते ही क्षत्रियभावको प्राप्त कर लेता है॥२५॥ 
पश्य मे धनुषो वीर्य पश्य बाह्वोर्बलं मम। 
एष ते कार्मुकं वीर छिनद्मि निशितेषुणा॥ २६॥ 
(अब आप मेरे धनुषकी शक्ति और मेरी भुजाओंका 
बल देखिये। वीर! मैं अपने बाणसे आपके धनुषको 
अभी काट देता हूँ'॥ २६॥ 
तस्याहं निशितं भल्लं चिक्षेप भरतर्षभ। 
तेनास्य धनुषः कोटिं छित्त्वा भूमावपातयम्‌ २७॥ 
भरतश्रेष्ठ! ऐसा कहकर मैंने उनके ऊपर तेज 
धारवाले एक भल्ल नामक बाणका प्रहार किया और 
उसके द्वारा उनके धनुषकी कोटि (अग्रभाग)-को 
काटकर पृथ्वीपर गिरा दिया॥ २७॥ 
तथैव च पृषत्कानां शतानि नतपर्वणाम्‌। 
चिक्षेप कङ्कपत्राणां जामदग्न्यरथं प्रति॥ २८॥ 
इसी प्रकार परशुरामजीके रथकी ओर मैंने गीधकी 
पाँख और झुकी हुई गाँठवाले सौ बाण चलाये॥ २८॥ 
काये विषक्तास्तु तदा वायुना समुदीरिताः। 
चेलुः क्षरन्तो रुधिरं नागा इव च ते शराः॥ २९॥ 
वे बाण वायुद्वारा उड़ाये हुए सर्पोंकी भाँति 
परशुरामजीके शरीरमें धँसकर खून नहाते हुए चल दिये॥ 


श्रीमहाभारते 
Moo 


७४० 


क्षतजोक्षितसर्वाङ्ग: क्षरन्‌ स रुधिरं रणे। 
बभौ रामस्तदा राजन्‌ मेरुधातुमिवोत्सृजन्‌॥ ३० ॥ 
राजन! उस समय उनके सारे अंग लहूलुहान हो 
गये। जैसे मेरु पर्वत वर्षाकालमें गेर आदि धातुओंसे 
मिश्रित जलकी धार बहाता है, उसी प्रकार उस 
रणभूमिमें अपने अंगोंसे रक्तकी धारा बहाते हुए 
परशुरामजी शोभा पाने लगे॥३०॥ 
हेमन्तान्तेशशोक इव रक्तस्तबकमण्डितः । 
बभौ रामस्तथा राजन्‌ प्रफुल्ल इव किंशुक:॥ ३१॥ 
राजन्‌! जैसे वसन्त-ऋतुमें लाल फूलोंके गुच्छोंसे 
अलंकृत अशोक और खिला हुआ पलाश सुशोभित 
होता है, परशुरामजीकी भी वैसी ही शोभा हुई॥ ३१॥ 
ततोऽन्यद्‌ धनुरादाय रामः क्रोधसमन्वितः। 
हेमपुङ्खान्‌ सुनिशिताञ्शरांस्तान्‌ हि ववर्ष सः॥ ३२॥ 
तब क्रोधमें भरे हुए परशुरामजीने दूसरा धनुष 
लेकर सोनेकी पाँखोसे सुशोभित अत्यन्त तीखे बाणोंकी 
वर्षां आरम्भ को॥ ३२॥ 
ते समासाद्य मां रौद्रा बहुधा मर्मभेदिनः। 
अकम्पयन्‌ महावेगाः सर्पानलविषोपमाः॥ ३३॥ 
वे जाना प्रकारके भयंकर बाण मुझपर चोट करके 
मेरे मर्मस्थानोंका भेदन करने लगे। उनका वेग महान्‌ 
था। वे सर्प, अग्नि और विषके समान जान पड़ते थे। 
उन्होंने मुझे कम्पित कर दिया॥३३॥ 
तमहं समवष्टभ्य पुनरात्मानमाहवे। 
शतसंख्यैः शरेः करुद्धस्तदा राममवाकिरम्‌॥ ३४॥ 
तब मैंने पुनः अपने-आपको स्थिर करके कुपित 


[ उद्योगपर्वणि 


हो उस युद्धमें परशुरामजीपर सैकड़ों बाण बरसाये॥ : 
स तेरग्न्यर्कसंकाशैः शरैराशीविषोपमैः। 
शितैरभ्यर्दितो रामो मन्दचेता इवाभवत्‌॥ ३५॥ 
वे बाण अग्नि, सूर्य तथा विषधर सपाँके समान 
भयंकर एवं तीक्ष्ण थे। उनसे पीडित होकर परशुरामजीः 
अचेत-से हो गये॥३५॥ डर 
ततोऽहं कृपयाऽऽविष्टो विष्टभ्यात्मानमात्मना। 
थिग्थिरित्यब्रुवं युद्धं क्षत्रधर्म च भारत॥ ३६॥ 
भारत! तब मैं दयासे द्रवित हो स्वयं ही अपनेई 
आपमें धैर्य लाकर युद्ध और क्षत्रियधर्मको धिक्कार 
देने लगा॥ ३६॥ ई 
असकृच्चाब्रुवं राजन्‌ शोकवेगपरिप्लुतः। : 
अहो बत कृतं पापं मयेदं क्षत्रधर्मणा॥ ३७॥ 
गुरुद्विजातिर्धर्मात्मा यदेवं पीडितः शरैः। 
राजन्‌! उस समय शोकके वेगसे व्याकुल हो 
मैं बार-बार इस प्रकार कहने लगा--' अहो! मुझ 
क्षत्रियने यह बड़ा भारी पाप कर डाला, जो कि 
धर्मात्मा एवं ब्राह्मण गुरुको इस प्रकार बाणोंसे पीड़ित 
किया'॥ ३७३॥ 
ततो न प्राहरं भूयो जामदग्न्याय भारत॥ ३८॥ 
अथावताप्य पृथिवीं पूषा दिवससंक्षये। 
जगामास्तं सहस्त्रांशुस्ततो युद्धमुपारमत्‌॥ ३९॥' 
भारत! उसके बादसे मैंने परशुरामजीपर फिर 
प्रहार नहीं किया। इधर सहस्र किरणोंवाले भगवान्‌ सूर्य 
इस पृथ्वीको तपाकर दिनका अन्त होनेपर अस्त हो 
गये; इसलिये वह युद्ध बंद हो गया॥ ३८-३९॥ : 


इति श्रीमहाभारते उद्योगपर्वणि अम्बोपाख्यानपर्वणि रामभीष्मयुद्धे 
एकोनाशीत्यधिकशततमोऽध्यायः॥ १७९॥ 
इस प्रकार श्रीमहाभारत उद्योगपर्वके अन्तर्गत अम्बोपाख्यानपर्वमें परशुराम और 
भीव्मका युद्धविषयक एक सौ उन्यासीवाँ अध्याय पूरा हुआ॥ १७९॥ 


अशीत्यधिकशततमोऽध्यायः 
भीष्म और परशुरामका घोर युद्ध 


भीव्म उवाच 
आत्मनस्तु ततः सूतो हयानां च विशाम्पते। 


मस चापनयामास शल्यान्‌ कुशलसम्मतः॥ १॥ 


स्नातापवृत्तैस्तुरगैलंब्धतोयैरविह्ृलैः | 0 
प्रभाते चोदिते सूर्ये ततो युद्धमवर्तत॥ २। 
घोड़े टहलाये गये और लोट-पोट कर लेनेषर 


भीष्मजी कहते हैं--राजन्‌! तदनन्तर अपने | नहलाये गये; फिर उन्हें पानी पिलाया गया, इस प्रकार 


च क सारथिने अपने घोड़ोंके | जब वे स्वस्थ और शान्त हुए, तब प्रातःकाल 
तथा मेरे भी शरीरमें चुभे हुए बाणोंको निकाला॥ १॥ | होनेपर पुनः युद्ध आरम्भ हुआ॥ २॥ 


सद 


अम्बोपाख्यानपर्व ] 


दृष्ट्वा मां तूर्णमायान्तं दंशितं स्यन्दने स्थितम्‌। 
अकरोद्‌ रथमत्यर्थं रामः सज्जं प्रतापवान्‌॥ ३॥ 
मुझे रथपर बैठकर कवच धारण किये शीघ्रता- 
पूर्वक आते देख प्रतापी परशुरामजीने अपने रथको 
अत्यन्त सुसज्जित किया॥ ३॥ 
ततोऽहं राममायान्तं दृष्ट्वा समरकाङ्क्षिणम्‌। 
धेनुः श्रेष्ठं समुत्सृज्य सहसावतरं रथात्‌॥ ४॥ 
तदनन्तर युद्धको इच्छावाले परशुरामजीको आते 
देख मैं अपना श्रेष्ठ धनुष छोड़कर सहसा रथसे उतर 
पड़ा॥ ४॥ 
अभिवाद्य तथैवाहं रथमारुह्य भारत। 
युयुत्सुर्जामदरन्यस्य प्रमुखे वीतभीः स्थितः॥ ५॥ 
भारत! पूर्ववत्‌ गुरुको प्रणाम करके अपने रथपर 
आरूढ़ हो युद्धकी इच्छासे परशुरामजीके सामने मैं 
निर्भय होकर डट गया॥ ५॥ 
ततोऽहं शरवर्षेण महता समवाकिरम्‌। 
स च मां शरवर्षेण वर्षन्तं समवाकिरत्‌॥ ६॥ 
` तदनन्तर मैंने उनपर बाणोंकी भारी वर्षा की। फिर 
उन्होंने भी बाणोंकी वर्षा करनेवाले मुझ भीष्मपर बहुत- 
से बाण बरसाये॥ ६॥ 
संक्रुद्धो जामदग्न्यस्तु पुनरेव सुतेजितान्‌। 
सम्प्रैषीन्मे शरान्‌ घोरान्‌ दीप्तास्यानुरगानिव॥ ७॥ 
: तत्पश्चात्‌ जमदग्निकुमारने पुनः अत्यन्त क्रुद्ध 
होकर मुझपर प्रज्वलित मुखवाले सपाँकी भाँति तेज 
किये हुए भयानक बाण चलाये॥ ७॥ 
त्रतोऽहं निशितैर्भल्लैः शतशोऽथ सहस्त्रशः। 
अच्छिदं सहसा राजन्नन्तरिक्षे पुनः पुनः॥८॥ 
राजन्‌! तब मैंने सहसा तीखी धारवाले भल्ल 
नामक बाणोंसे आकाशमें ही उन सबके सैकड़ों और 
हजारों टुकड़े कर दिये। यह क्रिया बारंबार चलती 
रही॥ ८॥ 
ततस्त्वस्त्राणि दिव्यानि जामदग्न्यः प्रतापवान्‌। 
मयि प्रयोजयामास तान्यहं प्रत्यषेधयम्‌॥ ९॥ 
अस्त्रैरव महाबाहो चिकीर्षन्नधिकां क्रियाम्‌। 
`. इसके पश्चात्‌ प्रतापी परशुरामजीने मेरे ऊपर 
दिव्यास्त्रोका प्रयोग आरम्भ किया; परंतु महाबाहो! 
मैंने उनसे भी अधिक पराक्रम प्रकट करनेकी इच्छा 
रखकर उन सब अस्त्रोंका दिव्यास्त्रोद्वारा ही निवारण 
क़र दिया॥९३॥ 
ततो दिवि महान्‌ नादः प्रादुरासीत्‌ समन्ततः ॥ १०॥ 
ततोऽहमस्त्रं वायव्यं जामदग्न्ये प्रयुक्तवान्‌। 

प्रत्याजघ्ने च तद रामो गुह्यकास्त्रेण भारत॥ ११॥ 
उस समय आकाशमें चारों ओर बड़ा कोलाहल 
होने लगा। इसी समय मैंने जमदग्निकुमारपर वायव्यास्त्रका 
प्रयोग किया। भारत! परशुरामजीने गुह्यकास्त्रद्वारा मेरे 
उस अस्त्रको शान्त कर दिया॥ १०-११॥ 
ततोऽहमस्त्रमारनेयमनुमन्त्य प्रयुक्तवान्‌ 
वारुणेनैव तद्‌ रामो वारयामास मे विभुः॥ १२॥ 
तत्पश्चात्‌ मैने मन्त्रसे अभिमन्त्रित करके आग्नेयास्त्रका 
प्रयोग किया; किंतु भगवान्‌ परशुरामने वारुणास्त्र चलाकर 
उसका निवारण कर दिया॥१२॥ 
एवमस्त्राणि दिव्यानि रामस्याहमवारसम्‌। 
रामश्च मम तेजस्वी दिव्यास्त्रविदरिंदमः ॥ १३॥ 
इस प्रकार मैं परशुरामजीके दिव्यास्त्रोंका निवारण 
करता और शत्रुओंका दमन करनेवाले दिव्यास्त्रवेत्ता तेजस्वी 
परशुराम भी मेरे अस्त्रोंका निवारण कर देते थे॥ १३॥ 
तततो मां सव्यतो राजन्‌ रामः कुर्वन्‌ द्विजोत्तमः । 
उरस्यविध्यत्‌ संक्रुद्धो जामदग्न्यः प्रतापवान्‌॥ १४॥ 
राजन्‌! तत्पश्चात्‌ क्रोधमें भरे हुए प्रतापी विप्रवर 
परशुरामने मुझे बायें लेकर मेरे वक्षःस्थलको बाणद्वारा 
बींध दिया॥ १४॥ 
ततोऽहं भरतश्रेष्ठ संन्यषीदं रथोत्तमे। 
ततो मां कश्मलाविष्टं सूतस्तूर्णमुदावहत्‌॥ १५॥ 
भरतश्रेष्ठ! उससे घायल होकर मैं उस श्रेष्ठ 
रथपर बैठ गया, उस समय मुझे मूच्छित अवस्थामें 
देखकर सारथि शीघ्र ही अन्यत्र हटा ले गया॥ १५॥ 
ग्लायन्तं भरतश्रेष्ठ रामबाणप्रपीडितम्‌। 
ततो मामपयातं वै भृशं विद्वमचेतसम्‌॥ १६॥ 
रामस्यानुचरा हुष्टाः सर्वे दृष्ट्वा विचुक्रुशुः। 
अकृतव्रणप्रभृतयः काशिकन्या च भारत॥ १७॥ 
भरतश्रेष्ठ! परशुरामजीके बाणसे अत्यन्त पीडित 
होनेके कारण मुझे बड़ी व्याकुलता हो रही थी। मैं 
अत्यन्त घायल और अचेत होकर रणभूमिसे दूर हट 
गया था। भारत! इस अवस्थामें मुझे देखकर 
परशुरामजीके अकृतव्रण आदि सेवक तथा काशिराजकी 
कन्या अम्बा ये सब-के-सब अत्यन्त प्रसन्न हो 
कोलाहल करने लगे॥ १६-१७॥ 
ततस्तु लब्धसंज्ञोऽहं ज्ञात्वा सूतमथाब्रुवम्‌ 
याहि सूत यतो रामः सज्जोऽहं गतवेदनः॥ १८॥ 
इतनेहीमें मुझे चेत हो गया और सब कुछ जानकर 
मैंने सारथिसे कहा--'सूत। जहाँ परशुरामजी हैं, वहीं 
चलो। मेरी पीड़ा दूर हो गयी है और अब में युद्धके 

लिये सुसज्जित हँ '॥ १८॥ 
ततो मामवहत्‌ सूतो हयैः परमशोभितैः । 
नृत्यद्भिरिव कौरव्य मारुतप्रतिमैर्गती॥ १९॥ 
कुरुनन्दन! तब सारथिने अत्यन्त शोभाशाली 
अश्वोद्वारा, जो वायुके समान वेगसे चलनेके कारण नृत्य 
करते-से जान पड़ते थे, मुझे युद्धभूमिमें पहुँचाया॥ १९॥ 
ततो$हंराममासाद्य बाणवर्षेश्च कौरव। 
अवाकिरं सुसंरब्धः संरब्धं च जिगीषया॥ २०॥ 
कौरव! तब मैंने क्रोधमें भरे हुए परशुरामजीके 
पास पहुँचकर उन्हें जीतनेकी इच्छासे स्वयं भी कुपित 
होकर उनके ऊपर बाणोंकी वर्षा प्रारम्भ कर दी॥ २०॥ 
तानापतत एवासौ रामो बाणानजिहागान्‌। 
बाणैरेवाच्छिनत्‌ तूर्णमेकैकं त्रिभिराहवे॥ २९॥ 
किंतु परशुरामजीने सीधे लक्ष्यको ओर जानेवाले 
उन बाणोंके आते ही एक-एकको तीन-तीन बाणोंसे 
तुरंत काट दिया॥२१॥ 
ततस्ते सूदिताः सर्वे मम बाणाः सुसंशिताः। 
रामबाणैद्विथा छिन्नाः शतशोऽथ सहस्त्रशः॥ २२॥ 
इस प्रकार मेरे चलाये हुए वे सब सैकड़ों और 
हजारों तीखे बाण परशुरामजीके सायकोंसे कटकर दो- 
दो टूक हो नष्ट हो गये॥२२॥ 
त्तः पुनः शरं दीप्तं सुप्रभं कालसम्मितम्‌। 
असृजं जामदग्न्याय रामायाहं जिघांसया॥ २३॥ 
तब मैंने पुनः जमदग्निनन्दन परशुरामको ओर 
उन्हें मार डालनेकी इच्छासे एक कालाग्निके समान 
प्रज्वलित तथा तेजस्वी बाण छोड़ा॥२३॥ 
तेन त्वभिहतो गाढं बाणवेगवशं गतः। 
मुमोह समरे रामो भूमौ च निपपात ह॥ २४॥ 
उसको गहरी चोट खाकर परशुरामजी उस 
बाणके वेगके अधीन हो समरभूमिमें मूर्च्छित हो गये 
और धरतीपर गिर पड़े॥ २४॥ 
ततो हाहाकृतं सर्व रामे भूतलमाश्रिते। 
जगद्‌ भारत संविग्नं यथार्कपतने भवेत्‌॥ २५॥ 
परशुरामके पृथ्वीपर गिरते ही मानो आकाशसे 
सूर्य टूटकर गिरे हों, ऐसा समझकर सारा जगत्‌ भयभीत 
हो हाहाकार करने लगा॥ २५॥ 
तत एनं समुद्विग्नाः सर्वं एवाभिदुद्रुवुः । 
तपोधनास्ते सहसा काश्या च 'कुरुनन्दन॥ २६॥ 
तत एनं परिष्वज्य शनेराश्‍वासयंस्तदा। 
पाणिभिर्जलशीतेश्च जयाशीर्भिश्च कौरव॥ २७॥ 
कुरुनन्दन! उस समय वे तपोधन और काशिराजकी 

कन्या सब-के-सब अत्यन्त उद्विग्न हो सहसा उनके 
पास दौड़े गये और उन्हें हृदयसे लगा हाथ फेरकर तथा 
शीतल जल छिड़ककर विजयसूचक आशीर्वाद देते हुए 
सान्त्वना देने लगे॥ २६-२७॥ 
ततः स विह्वलं वाक्यं राम उत्थाय चाब्रवीत्‌। 
तिष्ठ भीष्म हतोऽसीति बाणं संधाय कार्मुके ॥ २८॥ 
तदनन्तर कुछ स्वस्थ होनेपर परशुरामजी उठ गये 
और धनुषपर बाण चढ़ाकर विह्वल स्वरमें बोले- 
“भीष्म! खड़े रहो, अब तुम मारे गये'॥ २८॥ 
स मुक्तो न्यपतत्‌ तूर्ण सव्ये पाश्वे महाहवे। 
येनाहं भृशमुद्विग्नो व्याघूर्णित इव द्रुमः २९॥ 
उस महान्‌ युद्धमें उनके धनुषसे छूटा हुआ वह 
बाण तुरंत मेरी बायीं पसलीपर पड़ा, जिससे मैं अत्यन्त 
उद्विग्न होकर वृक्षकी भाँति झूमने लगा॥ २९॥ 
हत्वा हयांस्ततो रामः शीघ्रास्त्रेण महाहवे। 
अवाकिरन्मां विस्त्रब्धो बाणैस्तैरलोमवाहिभिः ॥ ३०॥ 
फिर तो परशुरामजी उस महासमरमें शीघ्र छोड़े 
हुए अस्त्रद्वारा मेरे घोड़ोंको मारकर निर्भय हो मेरे ऊपर 
पाँखसे उड्नेवाले बाणोंसे वर्षां करने लगे॥ ३०॥ 
ततोऽहमपि शीघ्रास्त्रं समरप्रतिवारणम्‌। 
अवासृजं महाबाहो तेऽन्तराधिष्ठिताः शराः॥ ३१॥ 
रामस्य मम चैवाशु व्योमावृत्य समन्ततः। 
महाबाहो! तत्पश्चात्‌ मैंने भी शीकघ्रतापूर्वक ऐसे 
अस्त्रोँका प्रयोग आरम्भ किया, जो युद्धभूमिमें विपक्षीको 
गतिको रोक देनेवाले थे। मेरे तथा परशुरामजीके 
बाण आकाशमें सब ओर फैलकर मध्यभागमें ही ठहर 
गये॥३१३॥ 
न स्म सूर्यः प्रतपति शरजालसमावृतः॥ ३२॥ 
मातरिश्वा ततस्तस्मिन्‌ मेघरुद्ध इवाभवत्‌। 
उस समय बाणोंके समूहसे आच्छादित होनेके कारण 
सूर्य नहीं तपता था और वायुकी गति इस प्रकार कुण्ठित 
हो गयी थी, मानो मेघोंसे अवरुद्ध हो गयी हो॥३२३॥ 
ततो वायोः प्रकम्पाच्च सूर्यस्य च गभस्तिभिः॥ ३३॥ 
अभिघातप्रभावाच्च पावकः समजायत! 
उस समय वायुके कम्पन और सूर्यकी किरणोंसे 
समस्त बाण परस्पर टकराने लगे। उनकी रगड़से वहां 
आग प्रकट हो गयी॥ ३३३ ॥ ` 
ते शराः स्वसमुत्थेन प्रदीप्ताश्चित्रभानुना॥ ३४॥ 
भूमौ सर्वे तदा राजन्‌ भस्मभूताः प्रपेदिरे। 
राजन्‌! चे सभी बाण अपने ही संघर्षसे उत्पन्न हुई 
अग्निसे जलकर भस्म हो गये और भूमिपर गिर पड़े॥ ३४३ ॥ 

तदा शतसहस्त्राणि प्रयुतान्यर्बुदानि च॥ ३५॥ 
अयुतान्यथ खर्वाणि निखर्वाणि च कौरव। 
रामः शराणां संक्रुद्धो मयि तूर्ण न्यपातयत्‌॥ ३६॥ 
कौरवनरेश! उस समय परशुरामजीने अत्यन्त 
क्रुद्ध होकर मेरे ऊपर तुरंत ही दस हजार, लाख, दस 
'लाख, अर्बुद, खर्ब और निखर्ब बाणोंका प्रहार किया॥ 
ततोऽहं तानपि रणे शरैराशीविषोपमैः। 
संछिद्य भूमौ नृपते पातयेयं नगानिव॥ ३७॥ 

नरेश्वर! तब मैंने रणभूमिमें विषधर सर्पके समान 
भयंकर सायकोंद्वारा उन सब बाणोंको वृक्षोंकी भाँति 
भूमिपर काट गिराया॥ ३७॥ 
एवं तदभवद्‌ युद्धं तदा भरतसत्तम। 
संध्याकाले व्यतीते तु व्यपायात्‌ स च मे गुरु: ॥ ३८॥ 

भरतभूषण! इस प्रकार वह युद्ध चलता 
रहा। संध्याकाल बीतनेपर मेरे गुरु रणभूमिसे हट 
गये॥ ३८॥ 


इति श्रीमहाभारते उद्योगपर्वणि अम्बोपाख्यानपर्वणि रामभीष्मयुद्धे अशीत्यधिकशततमोऽध्यायः॥ १८०॥ 
इस प्रकार श्रीमहाभारत उद्योगपवकि अन्तर्गत अम्बोपाख्यातपर्वमें परञ्चुराम-भीव्मयुद्धविषयक 
एक सौ असीवाँ अध्याय पूरा हुआ॥ १८० ॥ 


SIO “>>“>> 


एकाशीत्यधिकशततमोऽध्यायः 
भीष्म और परशुरामका युद्ध 
भीव्म उवाच कालोत्सृष्टां प्रज्चलितामिवोल्कां 


समागतस्य रामेण पुनरेवातिदारुणम्‌। 
अन्येद्युस्तुमुलं युद्धं तदा भरतसत्तम॥ १॥ 
भीष्मजी कहते हैं-भरतश्रेष्ठ! दूसरे दिन 
परशुरामजीके साथ भेंट होनेपर पुनः अत्यन्त भयंकर 
युद्ध प्रारम्भ हुआ॥ १॥ 
ततो दिव्यास्त्रविच्छूरो दिव्यान्यस्त्राण्यनेकशः। 
अयोजयत्‌ स धर्मात्मा दिवसे दिवसे विभुः॥ २॥ 
फिर तो दिव्यास्त्रोंके ज्ञाता, शूरवीर एवं धर्मात्मा 
भगवान्‌ परशुरामजी प्रतिदिन अनेक प्रकारके अलौकिक 
अस्त्रोंका प्रयोग करने लगे॥ २॥ 
तत्प्रतीघातैरस्त्रैरस्त्राणि भारत। 
व्यधमं तुमुले युद्धे प्राणांस्त्यक्त्वा सुदुस्त्यजान्‌॥ ३॥ 
भारत! उस तुमुल युद्धमें अपने दुस्त्यज प्राणोंकी 


परवा न करके मैंने उनके सभी अस्त्रोंका विघातक 


अस्त्रोद्वारा संहार कर डाला॥ ३॥ 


' अस्त्रैरस्त्रेषु बहुधा हतेष्वेव च भारत। 


अक्रुध्यत महातेजास्त्यक्तप्राणः स संयुगे ॥ ४॥ 
भरतनन्दन! इस प्रकार बार-बार मेरे अस्त्रोंद्वारा 


अपने अञ्त्रोके विनष्ट होनेपर महातेजस्वी परशुरामजी 
,उस युद्धमें प्राणोंका मोह छोड़कर अत्यन्त कुपित हो 


उठे ॥ ४॥ 
ततः शक्तिं प्राहिणोद्‌ घोररूपा- 
मस्त्रे रुद्धे जामदग्न्यो महात्मा। 


संदीप्ताग्रां तेजसा व्याप्य लोकम्‌॥ ५॥ 
इस प्रकार अपने अस्त्रोंका अवरोध होनेपर 
जमदग्निनन्दन महात्मा परशुरामने कालको छोड़ी हुई 
प्रज्वलित उल्काके समान एक भयंकर शक्ति छोड़ी, 
जिसका अग्रभाग उद्दीप्त हो रहा था। वह शक्ति अपने 
तेजसे सम्पूर्ण लोकको व्याप्त किये हुए थी॥ ५॥ 
ततोऽहं तामिषुभिर्दीप्यमानां 
समायान्तीमन्तकालार्कदीप्ताम्‌ । 
छित्त्वा त्रिधा पातयामास भूमौ 
ततो ववौ पवनः पुण्यगन्धिः॥ ६॥ 
तब मैंने प्रलयकालके सूर्यकी भाँति प्रज्वलित 
होनेवाली उस देदीप्यमान शक्तिको अपनी ओर आती 
देख अनेक बाणोंद्वाए उसके तीन टुकड़े करके उसे 
भूमिपर गिरा दिया। फिर तो पवित्र सुगन्धसे युक्त मन्द- 
मन्द वायु चलने लगी॥ ६॥ 
तस्यां छिन्नायां क्रोधदीप्तोऽथ रामः 
शक्तीर्घोराः प्राहिणोद्‌ द्वादशान्याः। 
तासां रूपं भारत नोत शक्यं 
तेजस्वित्वाल्लाघवाच्चै वक्तुम्‌॥ ७॥ 
उस शक्तिके कट जानेपर परशुरामजी क्रोधसे जल 
उठे तथा उन्होंने दूसरी-दूसरी भयंकर बारह शक्तियाँ 
और छोड़ीं। भारत! वे इतनी तेजस्विनी तथा शीघ्रगामिनी 
थीं कि उनके स्वरूपका वर्णन करना असम्भव है॥ ७॥ 

किं त्वेवाहं विह्वलः सम्प्रदृश्य 
दिग्भ्यः सर्वास्ता महोल्का इवाग्नेः । 
नानारूपास्तेजसोग्रेण दीप्ता 
यथाऽऽदित्या द्वादश लोकसंक्षये॥ ८॥ 
प्रलयकालके बारह सूर्योके समान भयंकर तेजसे 
प्रज्वलित अनेक रूपवाली तथा अग्निको प्रचण्ड 
ज्चालाओंके समान धधकती हुई उन शक्तियोंको सब 
ओरसे आती देख मैं अत्यन्त विहल हो गया॥८॥ 
ततो जालं बाणमयं विवृत्तं 
संदूश्य भित्त्वा शरजालेन राजन्‌। 
द्वादशेषून्‌ प्राहिणवं रणेऽहं 
ततः शक्तीरप्यधमं घोररूपाः॥ ९॥ 
राजन्‌! तत्पश्चात्‌ वहाँ फैले हुए बाणमय जालको 
देखकर मैंने अपने बाणसमूहोंसे उसे छिन्न-भिन्न कर 
डाला और उस रणभूमिमें बारह सायकोंका प्रयोग किया, 
जिनसे उन भयंकर शक्तियोंको भी व्यर्थ कर दिया॥ 
ततो राजञ्जामदग्न्यो महात्मा 
शक्तीर्घोरा व्याक्षिपद्धेमदण्डाः। 
विचित्रिताः 'काञ्चनपइनब्धा 
यथा महोल्का ज्वलितास्तथा ता: ॥ १०॥ 
राजन्‌! तत्पश्चात्‌ महात्मा जमदग्निनन्दन परशुरामने 
स्वर्णमय दण्डसे विभूषित और भी बहुत-सी भयानक 
शक्तियाँ चलायीं, जो विचित्र दिखायी देती थीं, उनके 
ऊपर सोनेके पत्र जड़े हुए थे और वे जलती हुई बड़ी- 
बड़ी उल्काओंके समान प्रतीत होती थीं॥ १०॥ 
ताश्चाप्युग्राशचर्मणा वारयित्वा 
खड्गेनाजौ पातयित्वा नरेन्द्र। 
बाणैर्दिव्यैर्जामदरन्यस्य संख्ये 
दिव्यानश्वानभ्यवर्षं ससूतान्‌॥ ११॥ 
नरेन्द्र! उन भयंकर शक्तियोंको भी मैंने ढालसे 
रोककर तलवारसे रणभूमिमें काट गिराया। तत्पश्चात्‌ 
परशुरामजीके दिव्य घोड़ों तथा सारथिपर मैंने दिव्य 
बाणोंकी वर्षा आरम्भ कर दी॥ ११॥ 
निर्मुक्तानां पन्नगानां सरूपा 
दुष्ट्वा शक्तीर्हेमचित्रा निकृत्ताः। 
प्रादुश्चक्रे दिव्यमस्त्रं महात्मा 
क्रोधाविष्टो हैहयेशप्रमाथी॥ १२॥ 


श्रीमहाभारते 
*ऱ-____________-_> NSS -- 


[ उद्योगपर्वणि 


केंचुलिसे छूटकर निकले हुए सपाँके समान 
आकृतिवाली उन सुवर्णजटित विचित्र शक्तियोंको करी 
हुई देख हैहयराजका विनाश करनेवाले महात्मा परशुरामजीने 
कुपित होकर पुनः अपना दिव्य अस्त्र प्रकर किया॥ 
ततः श्रेण्यः शलभानामिवोग्राः 
समापेतुर्विशिखानां प्रदीप्ताः। 
समाचिनोच्यापि भृशं शरीरं 
हयान्‌ सूतं सरथं चैव महाम्‌॥ १३॥ 
फिर तो टिड्डियोंकी पंक्तियोंके समान प्रज्वलित 
एवं भयंकर बाणोंके समूह प्रकट होने लगे। इस प्रकार 
उन्होंने मेरे शरीर, रथ, सारथि और घोड़ोंको सर्वथा 
आच्छादित कर दिया॥ १३॥ 
रथः शरैर्मे निचितः सर्वतोऽभूत्‌ 
तथा वाहाः सारथिश्चैव राजन्‌। 
युगं रथेषां च तथैव चक्रे 
तथैवाक्षः शरकृत्तोऽथ भग्नः॥ १४॥ 
राजन्‌! मेरा रथ चारों ओरसे उनके बाणांद्वारा 
व्याप्त हो रहा था। घोड़ों और सारथिकी भी यही दशा 
थी। युग तथा ईषादण्डको भी उन्होंने उसी प्रकार 
बाणविद्ध कर रखा था और रथका धुरा उनके बाणोंसे 
करकर टूक-टूक हो गया था॥१४॥ 
ततस्तस्मिन्‌ बाणवर्षं व्यतीते 
शरौघेण प्रत्यवर्षं गुरुं तम्‌। 
स॒ विक्षतो मार्गणैरब्रह्राशि- 
देंहादसक्तं मुमुचे भूरि रक्तम्‌॥ १५॥ 
जब उनकी बाण-वर्षा समाप्त हुई, तब मैंने भी 
बदलेमें गुरुदेवपर बाणसमूहोंकी बौछार आरम्भ कर दी। 
वे ब्रह्मराशि महात्मा मेरे बाणोंसे क्षत-विक्षत होकर 
अपने शरीरसे अधिकाधिक रक्तकी धारा बहाने लगे॥ १५॥ 
यथा रामो बाणजालाभितप्त- 
स्तथैवाहं सुभृशं गाढविद्धः। 
युद्धं व्यरमच्यापराह्न 
भानावस्तं प्रति याते महीश्नम्‌॥ १६॥ 
जिस प्रकार परशुरामजी मेरे सायकसमूहोंसे संतप्त 
थे, उसी प्रकार मैं भी उनके बाणोंसे अत्यन्त घायल 
हो रहा था। तदनन्तर सायंकालमे जब सूर्यदेव 
अस्ताचलको चले गये, तब युद्ध बंद हो गया॥१६॥ 


इति श्रीमहाभारते उद्योगपर्वणि अम्बोपाख्यानपर्वीण एकाशीत्यधिकशततमोऽध्यायः॥ १८१॥ 
इस प्रकार श्रीमहाभारत उद्योगपर्वके अन्तर्गत अम्बोपाख्यानपर्वमे एक सौ इक्यासीवाँ अध्याय पूरा हुआ॥ १८१ ॥ 


अम्बोपाख्यानपर्व ] 


ह्यशीत्यधिकशततमो5ध्याय: 

इयशीत्यधिकशततमोऽध्यायः 
भीष्म और परशुरामका युद्ध 


भीष्म उवाच 
ततः प्रभाते राजेन्द्र सूर्ये विमलतां गते। 
भार्गवस्य मया सार्थ पुनर्युद्धमवर्तत॥ १॥ 
भीष्मजी कहते हैं--राजेन्द्र ! तदनन्तर प्रातःकाल 
जब सूर्यदेव उदित होकर प्रकाशमें आ गये, उस समय 
मेरे साथ परशुरामजीका युद्ध पुनः प्रारम्भ हुआ॥ १॥ 
ततोऽश्चान्ते रथे तिष्ठन्‌ रामः प्रहरतां वरः। 
ववर्ष शरजालानि मयि मेघ इवाचले॥ २॥ 
तत्पश्चात्‌ योद्धाओंमें श्रेष्ठ परशुरामजी स्थिर 
रथपर खड़े हो जैसे मेघ पर्वतपर जलकी बौछार 
करता है, उसी प्रकार मेरे ऊपर बाणसमूहोंकी वर्षा 
करने लगे॥ २॥ 
ततः सूतो मम सुहुच्छरवर्षेण ताडितः। 
अपयातो रथोपस्थान्मनो मम विषादयन्‌॥ ३॥ 
उस समय मेरा प्रिय सुहृद्‌ सारथि बाणवर्षासे 
पीड़ित हो मेरे मनको विषादमें डालता हुआ रथको 
बैठकसे नीचे गिर गया॥३॥ 
ततः सूतो ममात्यर्थं कश्मलं प्राविशन्महत्‌। 
पृथिव्यां च शराघातान्निपपात मुमोह च॥४॥ 
मेरे सारथिको अत्यन्त मोह छा गया था। वह 
बाणोंके आघातसे पृथ्वीपर गिरा और अचेत हो गया॥ 
ततः सूतोऽजहात्‌ प्राणान्‌ रामबाणप्रपीडितः। 
मुहूर्तादिव राजेन्द्र मां च भीराविशत्‌ तदा॥५॥ 
राजेन्द्र! परशुरामजीके बाणोंसे अत्यन्त पीड़ित 
होनेके कारण दो ही घड़ीमें सूतने प्राण त्याग दिये। उस 
समय मेरे मनमें बड़ा भय समा गया॥५॥ 
ततः सूते हते तस्मिन्‌ क्षिपतस्तस्य मे शरान्‌। 
प्रमत्तमनसो रामः प्राहिणोन्मृत्युसम्मितम्‌॥ ६॥ 
उस सारथिके मारे जानेपर मैं असावधान मनसे 
परशुरामजीके बाणोंको काट रहा था! इतनेहीमें परशुरामजीने 
मुझपर मृत्युके समान भयंकर बाण छोड़ा॥६॥ 
ततः सूतव्यसनिनं विप्लुतं मां स भार्गवः। 
शरेणाभ्यहनद गाढं विकृष्य बलवद्धनुः॥ ७॥ 
उस समय मैं सारथिकी मृत्युके कारण व्याकुल 
तो भी भृगुनन्दन परशुरामने अपने सुदृढ़ धनुषको जोर- 
जोरसे खींचकर मुझपर बाणसे गहरा आघात किया॥ ७॥ 
स मे भुजान्तरे राजन्‌. निपत्य रुधिराशनः। 
मयैव सह राजेनद्र जगाम वसुधातलम्‌॥ ८॥ 

राजेन्द्र! वह रक्त पीनेवाला बाण मेरी दोनों 
भुजाओंके बीच (वक्षःस्थलमें) चोट पहुँचाकर मुझे 
साथ लिये-दिये पृथ्वीपर जा गिरा॥८॥ 
मत्वा तु निहतं रामस्ततो मां भरतर्षभ। 
मेघवद्‌ विननादोच्चैर्जषे च पुनः पुनः॥ ९॥ 

भरतश्रेष्ठ! उस समय मुझे मारा गया जानकर 
परशुरामजी मेघके समान गम्भीर स्वरसे गर्जना करने 
लगे। उनके शरीरमें बार-बार हर्षजनित रोमांच होने 
लगा॥ ९॥ 
तथा तु पत्तिते राजन्‌ मयि रामो मुदा युतः। 
उदक्रोशन्महानादं सह तैरनुयायिभिः १०॥ 

राजन्‌! इस प्रकार मेरे धराशायी होनेपर परशुरामजीको 
बड़ी प्रसन्नता हुई। उन्होंने अपने अनुयायियोंके साथ 
महान्‌ कोलाहल मचाया॥ १०॥ 
मम तत्राभवन्‌ ये तु कुरवः पार्श्वतः स्थिताः। 
आगता अपि युद्धं तञ्जनास्तत्र दिदुक्षवः। 
आर्तिं परमिकां जग्मुस्ते तदा पत्तिते मयि॥ ११॥ 

वहाँ मेरे पा्श्वभागमें जो कुरुवंशी क्षत्रियगण खड़े 
थे तथा जो लोग वहाँ युद्ध देखनेकी इच्छासे आये थे, 
उन सबको मेरे गिर जानेपर बड़ा दुःख हुआ॥ ११॥ 

ततोऽपश्यं पतितो राजसिंहं 

द्विजानष्टौ सूर्यहुताशनाभान्‌। 
ते मां समन्तात्‌ परिवार्य तस्थुः 
स्वबाहुभिः परिधार्याजिमध्ये १२॥ 

राजसिंह! वहाँ गिरते समय मैंने देखा कि सूर्य 
और अग्निके समान तेजस्वी आठ ब्राह्मण आये और 
संग्रामभूमिमें मुझे सब ओरसे घेरकर अपनी भुजाओंपर 
ही मेरे शरीरको धारण करके खड़े हो गये॥ १२॥ 
रक्ष्यमाणश्च तैविंप्रैर्नाह भूमिमुपास्पृशम्‌ 
अन्तरिक्षे धृतो ह्यस्मि तै्विप्रर्बान्धवैरिव॥ १३॥ 

उन ब्राह्मणोंसे सुरक्षित होनेके कारण मुझे धरतीका 
स्पर्श नहीं करना पड़ा। मेरे सगे भाई-बन्धुओंकी भाँति 
उन ब्राह्मणोंने मुझे आकाशमें ही रोक लिया था॥ १३॥ 
शवसन्निवान्तरिक्षे च जलबिन्दुभिरुक्षितः। 
ततस्ते ब्राह्मणा राजन्नब्रुवन्‌ परिगृह्य माम्‌॥ ९४॥ 

राजन्‌! आकाशमें मैं साँस लेता-सा ठहर गया था। 
उस समय ब्राह्मणोंने मुझपर जलकी बुँदे छिड़क दीं। 
फिर वे मुझे पकड़कर बोले॥ १४॥ 

श्रीमहाभारते 


[ उद्योगपर्वणि 


मा भैरिति समं सर्वे स्वस्ति तेऽस्त्विति चासकृत्‌। 
ततस्तेषामहं वाग्भिस्तर्पितः सहसोत्थितः। 
मातरं सरितां श्रेष्ठामपश्यं रथमास्थिताम्‌॥ १५॥ 
उन सबने एक साथ ही बार-बार कहा-- तुम्हारा 
कल्याण हो। तुम भयभीत न हो।' उनके वचनामृतोंसे 
तृप्त होकर मैं सहसा उठकर खड़ा हो गया और देखा, 
मेरे रथपर सारथिके स्थानमें सरिताओंमें श्रेष्ठ माता 
गंगा बैठी हुई हैं॥ १५॥ 
हयाश्च मे संगृहीतास्तयासन्‌ 
महानद्या संयति कौरवेन्द्र। 
पादौ जनन्याः प्रतिगृह्ण चाहं 
तथा पितृणां रथमभ्यरोहम्‌॥ १६॥ 
कौरवराज! उस युद्धमें महानदी माता गंगाने मेरे 
घोड़ोंकी बागडोर पकड़ रखी थी। तब मैं माताके 
चरणॉंका स्पर्श करके और पितरोंके उद्देश्यसे भी 
मस्तक नवाकर उस रथपर जा बैठा॥ १६॥ 
ररक्ष सा मां सरथं हयांश्चोपस्कराणि च। 
तामहं प्राञ्जलिर्भूत्वा पुनरेव व्यसर्जयम्‌॥ १७॥ 
माताने मेरे रथ, घोड़ों तथा अन्यान्य उपकरणोंकी 
रक्षा को। तब मैंने हाथ जोड़कर पुनः माताको विदा 
कर दिया॥ १७॥ 
ततोऽहं स्वयमुद्यम्य हयांस्तान्‌ वातरंहसः। 
अयुध्यं जामदरन्येन निवृत्तेऽहनि भारत॥ १८॥ 
भारत! तदनन्तर स्वयं ही उन वायुके समान 
वेगशाली घोडोंको काबूमें करके मैं जमदग्निनन्दन 
परशुरामजीके साथ युद्ध करने लगा। उस समय दिन 
प्रायः समाप्त हो चला था॥ १८॥ 
ततोऽहं भरतश्रेष्ठ वेगवन्तं महाबलम्‌। 
अमुञ्चं समरे बाणं रामाय हृदयच्छिदम्‌॥ १९॥ 
भरतश्रेष्ठ! उस समरभूमिमें मैंने परशुरामजीकी 
ओर एक प्रबल एवं वेगवान्‌ बाण चलाया, जो हृदयको 
विदीर्ण कर देनेवाला था॥ १९॥ 
ततो जगाम वसुधां मम बाणप्रपीडितः। 
जानुभ्यां धनुरुत्सृज्य रामो मोहवशं गतः॥ २०॥ 
मेरे उस बाणसे अत्यन्त पीड़ित हो परशुरामजीने 
मूच्छाके वशीभूत होकर धनुष छोड़ धरतीपर घुटने टेक 
दिये॥ २०॥ 
ततस्तस्मिन्‌ निपतिते रामे भूरिसहस्तरदे। 
आवलुर्जलदा व्योम क्षरन्तो रुधिरं बहु॥२१॥ 
अनेक सहस्र ब्राह्मणोंको बहुत दान करनेवाले 
परशुरामजीके धराशायी होनेपर अधिकाधिक रक्तकी 

वर्षा करते हुए बादलोंने आकाशको ढक लिया॥ २१॥ 
उल्काश्च शतशः पेतुः सनिर्घाताः सकम्पनाः। 
अर्क च सहसा दीप्तं स्वर्भानुरभिसंवृणोत्‌॥ २२॥ 
बिजलीकी गड्गड़ाहटके समान सैकड़ों 
उल्कापात होने लगे। भूकम्प आ गया। अपनी किरणोंसे 
उद्भासित होनेवाले सूर्यदेवको राहुने सब ओरसे सहसा 
घेर लिया॥ २२॥ 
ववुश्च वाताः परुषाश्चलिता च वसुन्धरा। 
गृश्चा बलाश्च कङ्काश्च परिपेतुर्मुदा युताः॥ २३॥ 
वायु तीव्र वेगसे बहने लगी, धरती डोलने लगी, 
गीध, कौवे और कंक प्रसन्नतापूर्वक सब ओर उड्ने 
लगे॥ २३॥ 
दीप्तायां दिशि गोमायुर्दारुणं मुहुरुन्नदत्‌। 
अनाहता दुन्दुभयो विनेदुर्भृशनिःस्वनाः॥ २४॥ 
दिशाओंमें दाह-सा होने लगा, गीदड़ बार-बार 
भयंकर बोली बोलने लगा, दुन्दुभियाँ बिना बजाये ही 
जोर-जोरसे बजने लगीं॥ २४॥ 
एतदौत्पातिकं सर्व घोरमासीद्‌ भयंकरम्‌। 
विसंज्ञकल्पे धरणीं गते रामे महात्मनि॥ २५॥ 
इस प्रकार महात्मा परशुरामके मूच्छित होकर 
पृथ्वीपर गिरते ही ये समस्त उत्पातसूचक अत्यन्त 
भयंकर अपशकुन होने लगे॥ २५॥ 
ततो वै सहसोत्थाय रामो मामभ्यवर्तत। 
पुनर्युद्धाय कौरव्य विह्वलः क्रोधमूच्छितः॥ २६॥ 
कुरुनन्दन! इसी समय परशुरामजी सहसा उठकर 
क्रोधसे मूर्च्छित एवं विहल हो पुनः युद्धके लिये मेरे 
समीप आये॥ २६॥ 
आददानो महाबाहुः कार्मुकं तालसंनिभम्‌। ` 
ततो मय्याददानं तं राममेव न्यवारयन्‌॥ २७॥ 
महर्षयः कृपायुक्ताः क्रोधाविष्टोऽथ भार्गवः। ` 
स॒ मेऽहरदमेयात्मा शरं कालानलोपमम्‌॥ २८॥ 
परशुराम ताड़के समान विशाल धनुष लिये हुए 
थे। जब वे मेरे लिये बाण उठाने लगे, तब दयालुं 
महर्षियोंने उन्हें रोक दिया। वह बाण कालाग्निके समाने 
भयंकर था। अमेयस्वरूप भार्गवने कुपित होनेपर भी 
मुनियोंके कहनेसे उस बाणका उपसंहार कर लिया 
तततो रविर्मन्दमरीचिमण्डलो 
जगामास्तं पांसुपुञ्जावगूढः। 
निशाव्यगाहत्‌ सुखशीतमारुता 
युद्धं प्रत्यवहारयावः॥ २९॥ 
तदनन्तर मन्द किरणोंके पुंजसे प्रकाशित 


अम्बोपाख्यानपर्व ] 


सूर्यदेव युद्धभूमिकी उड़ती हुई धूलोंसे आच्छादित हो 
अस्ताचलको चले गये। रात्रि आ गयी और सुखद 
शीतल वायु चलने लगी। उस समय हम दोनोंने युद्ध 
समाप्त कर दिया॥ २९॥ 
एवं राजन्नवहारो बभूव 
ततः पुनर्विमलेऽभूत्‌ सुघोरम्‌। 


ञ््यशीत्यधिकशततमोऽध्यायः 

कल्यं कल्यं विंशतिं वै दिनानि 
तथैव चान्यानि दिनानि त्रीणि॥ ३०॥ 
राजन्‌! इस प्रकार प्रतिदिन संध्याके समय युद्ध 
बंद हो जाता और प्रातःकाल सूर्योदय होनेपर पुनः 
अत्यन्त भयंकर संग्राम छिड़ जाता था। इस प्रकार हम 
दोनोंके युद्ध करते-करते तेईस दिन बीत गये॥ ३०॥ 


इति श्रीमहाभारते उद्योगपर्वणि अम्बोपाख्यानपर्वणि रामभीष्मयुद्धे द्वयशीत्यधिकशततमोञथ्यायः ॥ १८२॥ 
इस प्रकार श्रीमहाभारत उद्योगपर्वके अन्तर्गत अम्बोपाख्यानपर्वमें परशुराम-भीव्मयुद्धविषयक 
एक सौ बयासीवाँ अध्याय पूरा हुआ॥ १८२॥ 


~~ ~ 


न द मन मय | 
भीष्मको अष्टवसुओंसे प्रस्वापनास्त्रकी प्राप्ति 


भीष्म उवाच 
ततोऽहं निशि राजेन्द्र प्रणम्य शिरसा तदा। 
ब्राह्मणानां पितृणां च देवतानां च सर्वशः॥ १॥ 
नक्तंचराणां भूतानां राजन्यानां विशाम्पते। 
शयनं प्राप्य रहिते मनसा समचिन्तयम्‌॥ २॥ 
भीष्मजी कहते हैँ- राजेन्द्र! तदनन्तर मैं रातके 
समय एकान्तमें शय्यापर जाकर ब्राह्मणों, पितरों, 
देवताओं, निशाचरो, भूतों तथा राजर्षिगणोंको मस्तक 
झुकाकर प्रणाम करनेके पश्चात्‌ मन-ही-मन इस प्रकार 
चिन्ता करने लगा॥ १-२॥ 
जामदग्न्येन मे युद्धमिदं परमदारुणम्‌। 
अहानि च बहून्यद्य वर्तते सुमहात्ययम्‌॥ ३॥ 
आज बहुत दिन हो गये, जमदग्निनन्दन परशुरामजीके 
साथ यह मेरा अत्यन्त भयंकर और महान्‌ अनिष्टकारक 
युद्ध चल रहा है॥३॥ 
न च रामं महावीर्य शक्नोमि रणमूर्धनि। 
विजेतुं समरे विप्रं जामदग्न्यं महाबलम्‌॥ ४॥ 
परंतु मैं महाबली, महापराक्रमी विप्रवर परशुरामजीको 
समरभूमिमें युद्धके मुहानेपर किसी तरह जीत नहीं 
सकता॥ ४॥ 
यदि शक्यो मया जेतुं जामदग्न्यः प्रतापवान्‌। 
दैवतानि प्रसन्नानि दर्शयन्तु निशां मम॥५॥ 
यदि प्रतापी जमदर्निकुमारको जीतना मेरे 
लिये सम्भव हो तो प्रसन्न हुए देवगण रात्रिमें मुझे 
दर्शन दें॥५॥ 
ततो निशि च राजेन्द्र प्रसुप्तः शरविक्षतः। 
दक्षिणेनेह पार्श्वेन प्रभातसमये तदा॥६ 

ततोऽहं पतितो रथात्‌। 
उत्थापितो धृतश्चैव मा भैरिति च सान्त्वितः॥ ७॥ 
त एव मां महाराज स्वप्नदर्शनमेत्य वै। 
परिवार्या्रुवन्‌ वाक्यं तन्निबोध कुरूद्वह॥ ८ ॥ 
राजेन्द्र! ऐसी प्रार्थना करके बाणोंसे क्षत- 
विक्षत हुआ मैं रात्रिके अन्तमें प्रभातके समय दाहिनी 
करवटसे सो गया। महाराज! कुरुश्रेष्ठ! तत्पश्चात्‌ जिन 
ब्राह्मणशिरोमणियोंने रथसे गिरनेपर मुझे थाम लिया 
और उठाया था तथा “डरो मत' ऐसा कहकर सान्त्वना 
दी थी, उन्हीं लोगोंने मुझे सपनेमें दर्शन दे मेरे 
चारों ओर खड़े होकर जो बात कही थी, उसे बताता 
हूँ, सुनो-॥ ६--८ ॥ 
उत्तिष्ठ मा भैर्गाङ्गेय न भयं तेऽस्ति किंचन। 
रक्षामहे त्वां कौरव्य स्वशरीरं हि नो भवान्‌॥ ९॥ 
'गंगानन्दन! उठो! भयभीत न होओ। तुम्हें कोई 
भय नहीं है। कुरुनन्दन! हम तुम्हारी रक्षा करते हैं, 
क्योंकि तुम हमारे ही स्वरूप हो॥९॥ 
न त्वां रामो रणे जेता जामदर्न्यः कर्थंचन। 
त्वमेव समरे रामं विजेता भरतर्षभ। १०॥ 
“जमदग्निकुमार परशुराम तुम्हें किसी प्रकार 
युद्धमें जीत नहीं सकेंगे। भरतभूषण! तुम्हीं रणक्षेत्रमे 
परशुरामपर विजय पाओगे॥ १०॥ 
इदमस्त्रं सुदयितं प्रत्यभिज्ञास्यते भवान्‌। 
विदितं हि तवाप्येतत्‌ पूर्वस्मिन्‌ देहधारणे॥ १९॥ 
प्राजापत्यं विश्वकृतं प्रस्वापं नाम भारत। 
न हीदं वेद रामोऽपि पृथिव्यां वा पुमान्‌ क्वचित्‌॥ १२॥ 


' भारत! यह प्रस्वाप नामक अस्त्र है, जिसके 

देवता प्रजापति हैं । विशवकर्माने इसका आविष्कार किया 
है। यह तुम्हें भी परम प्रिय है। इसकी प्रयोगविधि तुम्हें 
स्वतः ज्ञात हो जायगी; क्योंकि पूर्वशरीरमें तुम्हें भी 
इसका पूर्ण ज्ञान था। परशुरामजी भी इस अस्त्रको नहीं 
जानते हैं। इस पृथ्वीपर कहीं किसी भी पुरुषको इसका 
ज्ञान नहीं है॥ ११-१२॥ 
तत्‌ स्मरस्व महाबाहो भृशं संयोजयस्व च। 
उपस्थास्यति राजेन्द्र स्वयमेव तवानघ॥ १३॥ 
"महाबाहो! इस अस्त्रका स्मरण करो और विशेष- 
रूपसे इसीका प्रयोग करो। निष्पाप राजेन्द्र! यह अस्त्र 
स्वयं ही तुम्हारी सेवामें उपस्थित हो जायगा॥ १३॥ 
येन सर्वान्‌ महावीर्यान्‌ प्रशासिष्यसि कौरव। 
न च रामः क्षयं गन्ता तेनास्त्रेण नराधिप॥ १४॥ 
“कुरुनन्दन! उसके प्रभावसे तुम सम्पूर्ण महापराक्रमी 
नरेशोंपर शासन करोगे। राजन्‌! उस अस्त्रसे परशुरामका 
नाश नहीं होगा॥ १४॥ 
एनसा न तु संयोगं प्राप्स्यसे जातु मानद। 
स्वप्स्यते जामदरन्योऽसौ त्वद्वाणबलपीडितः॥ १५॥ 
“इसलिये मानद! तुम्हें कभी इसके द्वारा पापसे 
संयोग नहीं होगा। तुम्हारे अस्त्रके प्रभावसे पीड़ित होकर 


श्रीमहाभारते 


[ उद्योगपर्वणि 


जमदग्नि कुमार परशुराम चुपचाप सो जायँगे॥ १५॥ 

ततो जित्वा त्वमेवैनं पुनरुत्थापयिष्यसि। 

अस्त्रेण दयितेनाजौ भीष्म सम्बोधनेन वै॥ १६॥ 
“भीष्म! तदनन्तर अपने उस प्रिय अस्त्रके द्वारा 

युद्धमें विजयी होकर तुम्हीं उन्हें सम्बोधनास्त्रद्वारा पुनः 

जगाकर उठाओगे॥ १६॥ 

एवं कुरुष्व कौरव्य प्रभाते रथमास्थितः। 

प्रसुप्तं वा मृतं वेति तुल्यं मन्यामहे वयम्‌॥ १७॥ 
“कुरुनन्दन! प्रातःकाल रथपर बैठकर तुम ऐसा 

ही करो; क्योंकि हमलोग सोये अथवा मरे हुएको समान 

ही समझते हैं॥ १७॥ 

न च रामेण मर्तव्यं कदाचिदपि पार्थिव। 

ततः समुत्पन्नमिदं प्रस्वापं युज्यतामिति १८॥ 
“राजन्‌! परशुरामकी कभी मृत्यु नहीं हो सकती; 

अतः इस प्राप्त हुए प्रस्वाप नामक अस्त्रका प्रयोग करो'॥ 

इत्युक्त्वान्तर्हिता राजन्‌ सर्व एव द्विजोत्तमाः। 

अष्टौ सदृशरूपास्ते सर्वे भासुरमूर्तयः॥ १९॥ 
राजन्‌! ऐसा कहकर वे वसुस्वरूप सभी श्रेष्ठ 

ब्राह्मण अदृश्य हो गये। वे आठों समान रूपवाले थे। 

उन सबके शरीर तेजोमय प्रतीत होते थे॥ १९॥ 


इत्ति श्रीमहाभारते उद्योगपर्वणि अम्बोपाख्यानपर्वणि भीष्मप्रस्वापनास्त्रलाभे त्र्यशीत्यधिकशततमोऽध्यायः॥ १८३॥ 
इस प्रकार श्रीयहाथारत उद्योगपर्वके अन्तर्गत अम्बोपाख्यानपर्वमें भीष्मको प्रस्वापनास्त्रका 
प्रालिविषयक एक सौ तिरासीवाँ अध्याय पूरा हुआ॥ १८३॥ 

चतुरशीत्यधिकशततमोऽध्यायः 
भीष्म तथा परशुरामजीका एक-दूसरेपर शक्ति और ब्रह्मास्त्रका प्रयोग 


भीव्म उवाच 
ततो रात्रौ व्यतीतायां प्रतिबुद्धोऽस्मि भारत। 
ततः संचिन्त्य वे स्वप्नमवापं हर्षमुत्तमम्‌॥ १॥ 
भीष्मजी कहते हैं-- भारत! तदनन्तर रात बीतनेपर 
जब मेरी नींद खुली, तब उस स्वप्नकी बातको सोचकर 
मुझे बड़ा हर्ष प्राप्त हुआ॥ १॥ 
ततः समभवद्‌ युद्धं मम तस्य च भारत। 
तुमुलं सर्वभूतानां लोमहर्षणमद्भुतम्‌॥ २॥ 
भारत! तदनन्तर मेरा और परशुरामजीका भयंकर 
युद्ध छिड गया, जो समस्त प्राणियोंके रोंगटे खड़े कर 
देनेवाला और अद्भुत था॥ २॥ 
ततो बाणमयं वर्ष ववर्ष मयि भार्गवः। 
न्यवारयमहं तच्च शरजालेन भारत॥ ३॥ 

उस समय भृगुनन्दन परशुरामजीने मुझपर बाणोंको 
झड़ी लगा दी। भारत! तब मैंने अपने सायकसमूहोंसे 
उस बाणवर्षाको रोक दिया॥ ३॥ 
ततः परमसंक्रुद्धः पुनरेव महातपाः। 
ह्यस्तनेन च कोपेन शक्तिं वै प्राहिणोन्मयि॥ ४॥ 

तब महातपस्वी परशुराम पुनः मुझपर अत्यन्त 
कुपित हो गये। पहले दिनका भी कोप था ही। उससे 
प्रेरित होकर उन्होंने मेरे ऊपर शक्ति चलायी॥ ४॥ 
इन्द्राशनिसमस्पर्शा यमदण्डसमप्रभाम्‌। 
ज्वलन्तीमग्निवत्‌ संख्ये लेलिहानां समन्ततः॥ ५॥ 

उसका स्पर्श इन्द्रके वज्रे समान भयंकर था। 
उसकी प्रभा यमदण्डके समान थी और उस संग्राममे 
अग्निके समान प्रज्वलित हुई वह शक्ति मानो सब 


अम्बोपाख्यानपर्व ] 


ओरसे रक्त चाट रही थी॥५॥ 

ततो भरतशार्दूल धिष्ण्यमाकाशगं यथा। 

स मामभ्यवधीत्‌ तूर्णं जत्रुदेशे कुरूद्वृह॥ ६॥ 
भरतश्रेष्ठ! कुरुकुलरत्न! फिर आकाशवर्ती नक्षत्रके 

समान प्रकाशित होनेवाली उस शक्तिने तुरंत आकर मेरे 

गलेकी हँसलीपर आघात किया॥ ६॥ 

अथास्त्रमस्रवद्‌ घोरं गिरेगैरिकधातुवत्‌। 

रामेण सुमहाबाहो क्षतस्य छतजेक्षण॥ ७॥ 
लाल नेत्रोंवाले महाबाहु दुर्योधन! परशुरामजीके 

द्वारा किये हुए उस गहरे आघातसे भयंकर रक्तकी धारा 

बह चली। मानो पर्वतसे गैरिक धातुमिश्रित जलका 

झरना झर रहा हो॥ ७॥ 

ततोऽहं जामदग्न्याय भृशं क्रोधसमन्वितः। 

चिक्षेप मृत्युसंकाशं बाणं सर्पविषोपमम्‌॥ ८॥ 
तब मैंने भी अत्यन्त कुपित हो सर्पविषके समान 

भयंकर मृत्युतुल्य बाण लेकर परशुरामजीके ऊपर 

चलाया॥ ८॥ 

स तेनाभिहतो वीरो ललाटे द्विजसत्तमः। 

अशोभत महाराज सङ्ग इव पर्वतः॥९॥ 
उस बाणने विप्रवर वीर परशुरामजीके ललारमें 

चोट पहुँचायी। महाराज! उसके कारण वे शिखरयुक्त 

पर्वतके समान शोभा पाने लगे॥ ९॥ 

स संरब्धः समावृत्य शरं कालान्तकोपमम्‌। 

संदधे बलवत्‌ कृष्य घोरं शत्रुनिबहणम्‌॥ १०॥ 
तब उन्होंने भी रोषमें आकर काल और यमके 

समान भयंकर शत्रुनाशक बाणको हाथमें ले धनुषको 

बलपूर्वक खींचकर उसके ऊपर रखा॥ १०॥ 

स वक्षसि पपातोग्रः शरो व्याल इव श्वसन्‌। 

महीं राजंस्ततश्चाहमगमं रुधिराविलः॥ ११ 
राजन्‌! उनका चलाया हुआ वह भयंकर बाण 

फुफकारते हुए सर्पके समान सनसनाता हुआ मेरी 

छातीपर आकर लगा। उससे लहूलुहान होकर मैं 

पृथ्वीपर गिर पड़ा॥ ११॥ 

सम्प्राप्य तु पुनः संज्ञां जामदग्न्याय धीमते। 

प्राहिण्वं विमलां शक्तिं ज्वलन्तीमशनीमिव १२॥ 
पुनः चेतमें आनेपर मैंने बुद्धिमान्‌ परशुरामजीके 

ऊपर प्रज्वलित वज्रके समान एक उज्ज्वल शक्ति 

चलायी॥ १२॥ 

सा तस्य द्विजमुख्यस्य निपपात भुजान्तरे। 


विह्ृलश्चाभवद्‌. राजन्‌ वेपथुश्चैनमाविशत्‌॥ १३॥ 
वह शक्ति उन ब्राह्मणशिरोमणिकी दोनों भुजाओंके 


चतुरशीत्यधिकशततमोऽध्यायः 

ठीक बीचमें जाकर लगी। राजन्‌! इससे वे विहल हो 


गये और उनके शरीरमें कँपकँपी आ गयी॥ १३॥ 
तत एनं परिष्वज्य सखा विप्रो महातपाः। 


अकृतव्रणः शुभैर्वाक्यैराशवासयदनेकधा॥ १४॥ 
तब उनके महातपस्वी मित्र अकृतव्रणने उन्हें 


हदयसे लगाकर सुन्दर वचनोद्वारा अनेक प्रकारसे 


आश्वासन दिया॥ १४॥ 


समाश्वस्तस्ततो रामः क्रोधामर्षसमन्वितः। 
प्रादुश्चके तदा ब्राह्मं परमास्त्रं महात्रतः॥ १५॥ 


तदनन्तर महाब्रती परशुरामजी धैर्ययुक्त हो क्रोध 
और अमर्षमें भर गये और उन्होंने परम उत्तम 


ब्रह्मास्त्रका प्रयोग किया॥ १५॥ 
ततस्तत्प्रतिघातार्थ 
मया प्रयुक्तं जज्वाल युगान्तमिव दर्शयत्‌॥ १६॥ 


ब्राह्ममेवास्त्रमुत्तमम्‌। 


तब उस अस्त्रका निवारण करनेके लिये मैंने भी 


उत्तम ब्रह्मास्त्रका ही प्रयोग किया। मेरा वह अस्त्र 
प्रलयकालका-सा दृश्य उपस्थित करता हुआ प्रज्वलित 
हो उठा॥१६॥ 
तयोर्ब्रह्मास्त्रयोरासीदन्तरा 


वै समागमः। 
असम्प्राप्यैव रामं च मां च भारतसत्तम।॥ १७॥ 
भरतवंशशिरोमणे! वे दोनों ब्रह्मास्त्र मेरे तथा 


परशुरामजीके पास न पहुँचकर बीचमें ही एक-दूसरेसे 
भिड़ गये॥ १७॥ 
ततो व्योम्नि प्रादुरभूत्‌ तेज एव हि केवलम्‌। 


भूतानि चैव सर्वाणि जग्मुरार्ति विशाम्पते॥ १८॥ 
प्रजानाथ! फिर तो आकाशमें केवल आगको ही 

ज्वाला प्रकट होने लगी। इससे समस्त प्राणियोंको बड़ी 

पीड़ा हुई॥ १८॥ 

ऋषयश्च सगन्धर्वा देवताश्चैव भारत। 

संतापं परमं जग्मुरस्त्रतेजोऽभिपीडिताः॥ १९॥ 
भारत! उन ब्रह्मास्त्रोंके तेजसे पीड़ित होकर ऋषि, 

गन्धर्व तथा देवता भी अत्यन्त संतप्त हो उठे॥ १९॥ 

ततश्चचाल पृथिवी सपर्वतवनद्रुमा। 

संतप्तानि च भूतानि विषादं जग्मुरुत्तमम्‌ २०॥ 
फिर तो पर्वत, वन और वृक्षोसहित सारी पृथ्वी 

डोलने लगी। भूतलके समस्त प्राणी संतप्त हो अत्यन्त 

विषाद करने लगे॥ २०॥ 

प्रजज्वाल नभो राजन्‌ धूमायन्ते दिशो दश। 

न स्थातुमन्तरिक्षे च शेकुराकाशगास्तदा॥ २१॥ 
राजन्‌! उस समय आकाश जल रहा था। सम्पूर्ण 

दिशाओंमें धूम व्याप्त हो रहा था। आकाशचारी प्राणी 

भी आकाशमें ठहर न सके॥ २१॥ 
त्तो हाहाकृते लोके सदेवासुरराक्षसे। 


तदनन्तर देवता, असुर तथा राक्षसोसहित सम्पूर्ण 
जगत्में हाहाकार मच गया। भारत! “यही उपयुक्त अवसर 


इदमन्तरमित्येवं मोक्तुकामोऽस्मि भारत॥ २२॥ | है’ ऐसा मानकर मैंने तुरंत ही प्रस्वापनास्त्रको छोड्नेका 


प्रस्वापमस्त्रं त्वरितो वचनाद्‌, ब्रह्मवादिनाम्‌। 


विचार किया। फिर तो उन ब्रह्मवादी वसुओंके कथनानुसार 


विचित्रं च तदस्त्रं मे मनसि प्रत्यभात्‌ तदा॥ २३॥ | उस विचित्र अस्त्रका मेरे मनमें स्मरण हो आया॥ 


इति श्रीमहाभारते उद्योगपर्वणि अम्बोपाख्यानपर्वणि परस्परब्रह्मास्त्रप्रयोगे चतुरशीत्यधिकशततमोऽध्यायः॥ १८४॥ 
इस प्रकार श्रीमहाभारत उद्योगपर्वके अन्तर्गत अम्बोपाख्यानपर्वमें परस्पर ब्रह्मास्त्रयोगविषयक 
एक सौ चौरासीवाँ अध्याय पूरा हुआ॥ १८४॥ 

देवताओंके मना करनेसे भीष्मका प्रस्वापनास्त्रको प्रयोगमें न लाना तथा पितर, 
देवता और गंगाके आग्रहसे भीष्म और परशुरामके युद्धकी समाप्ति 


भीव्म उवाच 
ततो हलहलाशब्दो दिवि राजन्‌ महानभूत्‌। 
प्रस्वापं भीष्म मा स्त्राक्षीरिति कौरवनन्दन १॥ 
भीष्मजी कहते है--राजन्‌! कौरवनन्दन! तदनन्तर 
' भीष्म! प्रस्वापनास्त्रका प्रयोग न करो” इस प्रकार 
आकाशमें महान्‌ कोलाहल मच गया॥ १॥ 
अयुञ्जमेव चैवाहं तदस्त्रं भृगुनन्दने। 
प्रस्वापं मां प्रयुञ्जानं नारदो वाक्यमद्रवीत्‌॥ २॥ 
तथापि मैंने भृगुनन्दन परशुरामजीको लक्ष्य करके 
उस अस्त्रको धनुषपर चढ़ा ही लिया। मुझे प्रस्वापनास्त्रका 
प्रयोग करते देख नारदजीने इस प्रकार कहा-॥ २॥ 
एते वियति कौरव्य दिवि देवगणाः स्थिताः। 
ते त्वां निवारयन्त्यद्य प्रस्वापं मा प्रयोजय॥ ३॥ 
“कुरुनन्दन! ये आकाशमें स्वर्गलोकके देवता खड़े 
हैं। ये सब-के-सब इस समय तुम्हें मना कर रहे हैं, 
तुम प्रस्वापनास्त्रका प्रयोग न करो॥ ३॥ 
रामस्तपस्वी ब्रह्मण्यो ब्राह्मणश्च गुरुश्च ते। 
तस्यावमानं कौरव्य मा स्म कार्षीः कथंचन॥ ४॥ 
“परशुरामजी तपस्वी, ब्राह्मणभक्त, ब्रह्मवेत्ता ब्राह्मण 
और तुम्हारे गुरु हैं। कुरुकुलरत्न! तुम किसी तरह भी 
उनका अपमान न करो'॥४॥ 
ततोऽपश्यं दिविष्ठान्‌ वै तानष्टौ ब्रह्मवादिनः । 
ते मां स्मयन्तो राजेन्द्र शनकैरिदमब्रुवन्‌॥ ५॥ 
राजेन्द्र! तत्पश्चात्‌ मैंने आकाशमें खड़े हुए उन 
आठों ब्रह्मवादी वसुओंको देखा। वे मुसकराते हुए 
मुझसे धीरे-धीरे इस प्रकार बोले-॥५॥ 


यथाऽऽह भरतश्रेष्ठ नारदस्तत्‌ तथा कुरु। 
एतब्द्रि परमं श्रेयो लोकानां भरतर्षभ॥ ६॥ 
* भरतश्रेष्ठ! नारदजी जैसा कहते हैं, वैसा करो। 
भरतकुलतिलक! यही सम्पूर्ण जगत्के लिये प्रम 
कल्याणकारी होगा'॥ ६॥ 
ततश्च प्रतिसंहृत्य तदस्त्रं स्वापनं महत्‌। 
ब्रह्मास्त्रं दीपयांचक्रे तस्मिन्‌ युधि यथाविधि॥ ७॥ 
तब मैंने उस महान्‌ प्रस्वापनास्त्रको धनुषसे उतार 
लिया और उस युद्धमें विधिपूर्वक ब्रह्मास्त्रको ही 
प्रकाशित किया॥ ७॥ 
ततो रामो हृषितो राजसिंह 
दृष्ट्वा तदस्त्रं विनिवर्तितं वै। 
जितोऽस्मि भीष्मेण सुमन्दबुद्धि- 
रित्येव वाक्यं सहसा व्यमुञ्चत्‌॥ ८॥ 
राजसिंह! मैंने प्रस्वापनास्त्रको उतार लिया है- 
यह देखकर परशुरामजी बड़े प्रसन्न हुए। उनके मुखसे 
सहसा यह वाक्य निकल पड़ा कि 'मुझ मन्दबुद्धिको 
भीष्मने जीत लिया'॥ ८॥ 
ततोऽपश्यत्‌ पितरं जामदग्न्यः 
पितुस्तथा पितरं चास्य मान्यम्‌। 
ते तत्र चैनं परिवार्यं तस्थु- 
रूचुश्चैनं सान्त्वपूर्वं तदानीम्‌॥ ९॥ 
इसके बाद जमदग्निकुमार परशुरामने अपने पिता 
जमदग्निको तथा उनके भी माननीय पिता ऋचीक मुनिको 
देखा। वे सब पितर उन्हें चारों ओरसे घेरकर खड़े हो 
गये और उस समय उन्हें सान्त्वना देते हुए बोले॥ ९॥ 


अम्बोपाख्यानपर्व ] 


पितर ऊचुः 
मा स्मैवं साहसं तात पुनः कार्षीः कथंचन। 
भीष्मेण संयुगं गन्तुं क्षत्रियेण विशेषतः ॥ १०॥ 
पितरोंने कहा--तात! फिर कभी किसी प्रकार 
भी ऐसा साहस न करना। भीष्म और विशेषतः क्षत्रियके 
न युद्धभूमिमें उतरना अब तुम्हारे लिये उचित नहीं 
॥१०॥ 
क्षत्रियस्य तु धर्मोऽयं यद्‌ युद्धं भृगुनन्दन। 
स्वाध्यायो व्रतचर्याथ ब्राह्मणानां परं धनम्‌॥ १९॥ 
भृगुनन्दन! क्षत्रियका तो युद्ध करना धर्म ही है; 
किंतु ब्राह्मणोंके लिये वेदोंका स्वाध्याय तथा उत्तम 
व्रतांका पालन ही परम धर्म है॥ ११॥ 
इदं निमित्ते कस्मिंश्चिदस्माभिः प्रागुदाहृतम्‌। 
शस्त्रधारणमत्युग्रं तच्चाकार्यं कृतं त्वया॥ १२॥ 
यह बात पहले भी किसी अवसरपर हमने तुमसे 
कही थी। शस्त्र उठाना अत्यन्त भयंकर कर्म है; अतः 
तुमने यह न करनेयोग्य कार्य ही किया है॥ १२॥ 
वत्स पर्याप्तमेतावद्‌ भीष्मेण सह संयुगे। 
विमर्दस्ते महाबाहो व्यपयाहि रणादितः॥ १३॥ 
महाबाहो! वत्स! भीष्मके साथ युद्धमें उतरकर 
जो तुमने इतना विध्वंसात्मक कार्य किया है, यही बहुत 
हो गया। अब तुम इस संग्रामसे हट जाओ॥ १३॥ 
पर्याप्तमेतद्‌ भद्रं ते तव कार्मुकधारणम्‌। 
विसर्जयैतद्‌ दुर्धर्ष तपस्तप्यस्व भार्गव॥ १४॥ 
एष भीष्मः शान्तनवो देवैः सर्वैर्निवारितः। 
निवर्तस्व रणादस्मादिति चैव प्रसादितः॥ १५ 
रामेण सह मा योत्सीर्गुरुणेति पुनः पुनः। 
न हि रामो रणे जेतुं त्वया न्याय्यः कुरूद्ह॥ १६॥ 
मानं कुरुष्व गाङ्गेय ब्राह्माणस्य रणाजिरे। 
भृगुनन्दन! तुम्हारा कल्याण हो । दुर्धर्ष वीर! तुमने 
जो धनुष उठा लिया, यही पर्याप्त है। अब इसे 
त्याग दो और तपस्या करो। देखो, इन सम्पूर्ण देवताओंने 
शान्तनु-नन्दन भीष्मको भी रोक दिया है। वे उन्हें 
प्रसन्न करके यह बात कह रहे हैं कि ' तुम युद्धसे 
निवृत्त हो जाओ। परशुराम तुम्हारे गुरु हैं। तुम उनके 
साथ बार-बार युद्ध न करो। कुरुश्रेष्ठ! परशुरामको 
युद्धमें जीतना तुम्हारे लिये कदापि न्यायसंगत नहीं है। 
गंगानन्दन! तुम इस समरांगणमें अपने ब्राह्मणगुरुका 
सम्मान करो'॥ १४--१६३ ॥ 

वयं तु गुरवस्तुभ्यं तस्मात्‌ त्वां वारयामहे॥ १७॥ 
भीष्मो वसूनामन्यतमो दिष्ट्या जीवसि पुत्रक। 

बेटा परशुराम! हम जो तुम्हारे गुरुजन आदरणीय 
पितर हैं। इसलिये तुम्हें रोक रहे हैं। पुत्र! भीष्म 
वसुओंमेंसे एक वसु हैं। तुम अपना सौभाग्य ही समझो 
कि उनके साथ युद्ध करके अबतक जीवित हो॥ १७३ ॥ 
गाङ्गेयः शान्तनोः पुत्रो वसुरेष महायशाः॥ १८॥ 
कथं शक्यस्त्वया जेतुं निवर्तस्वेह भार्गव। 

भृगुनन्दन! गंगा और शान्तनुके ये महायशस्वी पुत्र 
भीष्म साक्षात्‌ वसु ही हैं। इन्हें तुम कैसे जीत सकते 
हो? अतः यहाँ युद्धसे निवृत्त हो जाओ॥ १८३॥ 
अर्जुनः पाण्डवश्रेष्ठः पुरंदरसुतो बली॥१९॥ 
नरः प्रजापतिर्वीरः पूर्वदेवः सनातनः। 
सव्यसाचीति विख्यातस्त्रिषु लोकेषु वीर्यवान्‌। 
भीष्ममृत्युर्यथाकालं विहितो वै स्वयम्भुवा॥ २०॥ 

प्राचीन सनातन देवता और प्रजापालक वीरवर भगवान्‌ 
नर इन्द्रपुत्र महाबली पाण्डवश्रेष्ठ अर्जुनके रूपमें प्रकट 
होंगे तथा पराक्रमसम्पन्न होकर तीनों लोकोंमें सव्यसाचीके 
नामसे विख्यात होंगे । स्वयम्भू ब्रह्माजीने उन्हींको यथासमय 
भीष्मकी मृत्युमें कारण बनाया है॥ १९-२०॥ 

भीव्म उवाच 

एवमुक्तः स पितृभिः पितुन्‌ रामोऽब्रवीदिदम्‌। 
नाहं युधि निवर्तेयमिति मे व्रतमाहितम्‌ २१॥ 

भीष्मजी कहते हैं-राजन्‌! पितरोंके ऐसा कहनेपर 
परशुरामजीने उनसे इस प्रकार कहा-- मैं युद्धमें पीठ 
नहीं दिखाऊँगा। यह मेरा चिरकालसे धारण किया हुआ 
व्रत है॥ २१॥ 
न निवर्तितपूर्वशच कदाचिद्‌ रणमूर्धनि। 
निवर्त्यतामापगेयः कामं युद्धात्‌ पितामहाः॥ २२॥ 
न त्वहं विनिवर्तिष्ये युद्धादस्मात्‌ कर्थंचन। 

' आजसे पहले भी मैं कभी किसी युद्धसे पीछे 
नहीं हटा हूँ। अतः पितामहो! आपलोग अपनी इच्छाके 
अनुसार पहले गंगानन्दन भीष्मको ही युद्धसे निवृत्त 
'कीजिये। मैं किसी प्रकार पहले स्वयं ही इस युद्धसे 
पीछे नहीं हटूँगा'॥ २२३॥ 
ततस्ते मुनयो राजन्नुचीकप्रमुखास्तदा॥ २३॥ 
नारदेनैव सहिताः समागम्येदमब्रुवन्‌। 
निवर्तस्व रणात्‌ तात मानयस्व द्विजोत्तमम्‌॥ २४॥ 

राजन्‌! तब वे ऋचीक आदि मुनि नारदजीके साथ 

मेरे पास आये और इस प्रकार बोले--' तात! युद्धसे 
निवृत्त हो जाओ और द्विजश्रेष्ठ परशुरामजीका मान रखो'॥ 
इत्यवोचमहं तांश्च क्षत्रधर्मव्यपेक्षया। 
मम व्रतमिदं लोके नाहं युद्धात्‌ कदाचन॥ २५॥ 
विमुखो विनिवर्तेयं पृष्ठतोऽभ्याहतः शरैः। 
नाहं लोभान्न कार्पण्यान्न भयान्नार्थकारणात्‌॥ २६॥ 
त्यजेयं शाश्वतं धर्ममिति मे निश्चिता मतिः। 
तब मैंने क्षत्रियधर्मको लक्ष्य करके उनसे 
कहा--' महर्षियो ! संसारमें मेरा यह व्रत प्रसिद्ध है कि 
में पीठपर बाणोंको चोट खाता हुआ कदापि युद्धसे 
निवृत्त नहीं हो सकता। मेरा यह निश्चित विचार है कि 
मैं लोभसे, कायरता या दीनतासे, भयसे अथवा किसी 
स्वार्थके कारण भी क्षत्रियोंके सनातन धर्मका त्याग नहीं 
___कर्‌,/सकता'॥ २५-२६३॥ 
` ` ततस्ते मुनयः सर्वे नारदप्रमुखा नृप॥ २७. 
` “भागीरथी च मे माता रणमध्यं प्रपेदिरे > 
. तथैवात्तशरो धन्वी तथैव दृढनिश्चयेः 
स्थिरोऽहमाहवे योदधुं ततस्ते राममब्रुवन्‌॥ २८॥ 
समेत्य सहिता भूयः समरे भृगुनन्दनम्‌। 
इतना कहकर में पूर्ववत्‌ धनुष-बाण लिये दृढ़ 
निश्चयके साथ समरभूमिमें युद्ध करनेके लिये डटा 
रहा। राजन्‌! तब वे नारद आदि सम्पूर्ण ऋषि और मेरी 
माता गंगा सब लोग उस रणक्षेत्रमें एकत्र हुए और पुनः 
एक साथ मिलकर उस समरांगणमें भृगुनन्दन परशुरामजीके 
पास जाकर इस प्रकार बोले-॥ २७-२८३ ॥ 
नावनीतं हि हृदयं विप्राणां शाम्य भार्गव॥ २९॥ 
राम राम निवर्तस्व युद्धादस्माद्‌ द्विजोत्तम। 
अवध्यो वै त्वया भीष्मस्त्वं च भीष्मस्य भार्गव॥ ३०॥ 
' भृगुनन्दन! ब्राह्मणोंका हृदय नवनीतके समान कोमल 
होता है; अतः शान्त हो जाओ। विप्रवर परशुराम! इस 
चुद्धसे निवृत्त हो जाओ। भार्गव! तुम्हारे लिये भीष्म और 
भीष्मके लिये तुम अवध्य हो'॥ २९-३०॥ 
एवं ब्रुवन्तस्ते सर्वे प्रतिरुध्य रणाजिरम्‌। 
न्यासयांचक्रिरे शस्त्रं पितरो भृगुनन्दनम्‌॥ ३९॥ 


श्रीमहाभारते 


[ उद्योगपर्वणि 


इस प्रकार कहते हुए उन सब लोगोंने रणस्थलीको 
घेर लिया और पितरोंने भृगुनन्दन परशुरामसे अस्त्र 
शस्त्र रखवा दिया॥ ३१॥ 
ततोऽहं पुनरेवाथ तानष्टौ ब्रह्मवादिनः। 
अद्राक्षं दीप्यमानान्‌ वै ग्रहानष्टाविवोदितान्‌॥ ३२॥ 
इसी समय मैंने पुनः उन आठों ब्रह्मवादी 
वसुओंको आकाशमें उदित हुए आठ ग्रहोंकी भाँति 
प्रकाशित होते देखा॥ ३२॥ 
ते मां सप्रणयं वाक्यमब्रुवन्‌ समरे स्थितम्‌। 
प्रैहि रामं महाबाहो गुरुं लोकहितं कुरु॥ ३३॥ 
उन्होंने समरभूमिमें डरे हुए मुझसे प्रेमपूर्वक 
कहा-- महाबाहो! तुम अपने गुरु परशुरामजीके पास 
जाओ और जगतका कल्याण करो'॥ ३३॥ 
दृष्ट्वा निवर्तितं रामं सुहृद्वाक्येन तेन वै। 
लोकानां च हितं कुर्वन्नहमप्याददे वचः॥ ३४॥ 
अपने सुहदोंके कहनेसे परशुरामजीको युद्धसे 
निवृत्त हुआ देख मैंने भी लोककी भलाई करनेके लिये 
उन महर्षियोंको बात मान ली॥ ३४॥ 
ततोऽहं राममासाद्य ववन्दे भृशविक्षतः। 
रामश्चाभ्युत्स्मयन्‌ प्रेम्णा मामुवाच महातपाः॥ ३५॥ 
तदनन्तर मैंने परशुरामजीके पास जाकर उनके 
चरणोंमें प्रणाम किया। उस समय मेरा शरीर बहुत 
घायल हो गया था। महातपस्वी परशुराम मुझे देखकर 
मुसकराये और प्रेमपूर्वक इस प्रकार बोले-॥ ३५॥ 
त्वत्समो नास्ति लोकेऽस्मिन्‌ क्षत्रियः पृथिवीचरः। 
गम्यतां भीष्म युद्धेऽस्मिस्तोषितोऽहं भृशं त्वया॥ ३६॥ 
“भीष्म! इस जगत्में भूतलपर विचरनेवाला कोई 
भी क्षत्रिय तुम्हारे समान नहीं है। जाओ, इस युद्धमें 
तुमने मुझे बहुत संतुष्ट किया है'॥ ३६॥ . 
मम चैव समक्षं तां कन्यामाहूय भार्गवः। 
उक्तवान्‌ दीनया वाचा मध्ये तेषां महात्मनाम्‌॥ ३७॥ 
फिर मेरे सामने ही उन्होंने उस कन्याको बुलाकर 
उन सब महात्माओंके बीच दीनतापूर्ण वाणीमें उससे 
कहा॥ ३७॥ 


इति श्रीमहाभारते उद्योगपर्वणि अम्बोपाख्यानपर्वणि युद्धनिवृत्तौ 
पञ्चाशीत्यधिकशततमोऽध्यायः॥ १८५॥ 
इस प्रकार श्रीमहाभारत उद्योगपर्वके अन्तर्गत अम्बोपाख्यानपर्वमे युद्धनिवृत्तिविषयक 
एक सौ पचासीवाँ अध्याय पूरा हुआ॥ १८५॥ 


ISO ~~ 


भीष्म और परशुरामके युद्धमें नारदजीद्वारा बीच-बचाव 


पण श्रीमहाभारते [ उद्योगपर्वणि 
षडशीत्यधिकशततमोऽध्यायः 
अम्बाकी कठोर तपस्या 
राम उवाच न चैव शक्यते युद्धे विशेषयितुमन्ततः। 
प्रत्यक्षमेतल्लोकानां सर्वेषामेव भाविति। न चाहमेनं यास्यामि पुनर्भीष्मं कथंचन॥ ८॥ 


यथाशक्त्या मया युद्धं कृतं वै पौरुषं परम्‌॥ १॥ 
परशुराम बोले--भाविनि! यह सब लोगोंने 
प्रत्यक्ष देखा है कि मैंने (तेरे लिये) पूरी शक्ति लगाकर 
युद्ध किया और महान्‌ पुरुषार्थ दिखाया है॥ १॥ 
न चैवमपि शक्नोमि भीष्मं शस्त्रभृतां वरम्‌। 
्रिशेषयितुमत्यर्थमुत्तमास्त्राणि दर्शयन्‌॥ २॥ 
परंतु इस प्रकार उत्तमोत्तम अस्त्र प्रकट करके भी 
में शस्त्रधारियोंमें श्रेष्ठ भीष्मसे अपनी अधिक विशिष्टता 
नहीं दिखा सका॥ २॥ 
एषा मे परमा शक्तिरेतन्मे परमं बलम्‌। 
यथेष्टं गम्यतां भद्रे किमन्यद्‌ वा करोमि ते॥ ३॥ 
मेरी अधिक-से-अधिक शक्ति, अधिक-से- 
अधिक बल इतना ही है। भद्रे! अब तेरी जहाँ इच्छा 
हो, चली जा, अथवा बता, तेरा दूसरा कौन-सा कार्य 
सिद्ध करूँ?॥ ३॥ 
भीष्ममेव प्रपद्यस्व न तेऽन्या विद्यते गतिः। 
निर्जितो ह्यस्मि भीष्मेण महास्त्राणि प्रमुञ्चता॥ ४॥ 
अब तू भीष्मको ही शरण ले। तेरे लिये दूसरी 
कोई गति नहीं है; क्योंकि महान्‌ अस्त्रोंका प्रयोग करके 
भीष्मने मुझे जीत लिया है॥ ४॥ 
एवमुक्त्वा ततो रामो विनिःश्वस्य महामनाः। 
तूष्णीमासीत्‌ ततः कन्या प्रोवाच भृगुनन्दनम्‌॥ ५॥ 
ऐसा कहकर महामना परशुराम लंबी साँस खींचते 
हुए मौन हो गये। तब राजकन्या अम्बाने उन भृगुनन्दनसे 
कहा-॥५॥ 
भगवन्नेवमेवेतर्‌ यथाऽऽह भगवांस्तथा। 
अजेयो युधि भीष्मोऽयमपि देवैरुदारधीः॥ ६॥ 
“भगवन्‌! आपका कहना ठीक है। वास्तवमें ये 
उदारबुद्धि भीष्म युद्धमें देवताओंके लिये भी अजेय हैं॥ 
यथाशक्ति यथोत्साहं मम कार्य कृतं त्वया। 
अनिवार्य रणे वीर्यमस्त्राणि विविधानि च॥ ७॥ 
“आपने अपनी पूरी शक्ति लगाकर पूर्ण उत्साहके 
साथ मेरा कार्य किया है। युद्धमें ऐसा पराक्रम दिखाया 
हे, जिसे भीष्मके सिवा दूसरा कोई रोक नहीं सकता 
था। इसी प्रकार आपने नाना प्रकारके दिव्यास्त्र भी 
प्रकट किये हैं॥७॥ 


“परंतु अन्ततोगत्वा आप युद्धमें उनकी अपेक्षा 
अपनी विशेष्यता स्थापित न कर सके। मैं भी अब 
किसी प्रकार पुनः भीष्मके पास नहीं .जाऊँगी॥ ८॥ 
गमिष्यामि तु तत्राहं यत्र भीष्मं तपोधन। 
समरे पातयिष्यामि स्वयमेव भूगृद्ह॥ ९॥ 

* भृगुश्रेष्ठ तपोधन! अब मैं वहीं जाऊँगी, जहाँ ऐसी 
बन सकूँ कि समरभूमिमें स्वयं ही भीष्मको मार गिराऊँ'॥ ९॥ 
एवमुक्त्वा ययौ कन्या रोषव्याकुललोचना। 
तापस्ये धृतसंकल्पा सा मे चिन्तयती वधम्‌॥ १०॥ 

ऐसा कहकर रोषभरे नेत्रोंवाली वह राजकन्या मेरे 
वधके उपायका चिन्तन करती हुई तपस्याके लिये दृढ 
संकल्प लेकर वहाँसे चली गयी॥ १०॥ 
ततो महेन्द्रं सह तैर्मुनिभिर्भृगुसत्तमः। 
यथाऽऽगतं तथा सोऽगान्मामुपामन्त्र्य भारत॥ ११॥ 

भारत! तदनन्तर भृगुश्रेष्ठ परशुरामजी उन महर्षियोंके 
साथ मुझसे विदा ले जैसे आये थे, वैसे ही महेन्द्र 
पर्वतपर चले गये॥ ११.॥ 
ततो रथं समारुह्य स्तूयमानो द्विजातिभिः। 
प्रविश्य नगरं मात्रे सत्यवत्यै न्यवेदयम्‌॥ १२॥ 
यथावृत्तं महाराज सा च मां प्रत्यनन्दत। 
पुरुषांश्चादिशं प्राज्ञान्‌ कन्यावृत्तान्तकर्मणि॥ १३॥ 
महाराज! तत्पश्चात्‌ मैंने भी ब्राह्मणके मुखसे 
अपनी प्रशंसा सुनते हुए रथपर आरूढ़ हो हस्तिनापुरमें 
आकर माता सत्यवतीसे सब समाचार यथार्थरूपसे 
निवेदन किया। माताने भी मेरा अभिनन्दन किया। इसके 
बाद मैंने कुछ बुद्धिमान्‌ पुरुषोंको उस कन्याके वृत्तान्तका 
पता लगानेके कार्यमें नियुक्त कर दिया॥ १२-१३॥ 
दिवसे दिवसे ह्यस्या गतिजल्पितचेष्टितम्‌। 
प्रत्याहरंश्च मे युक्ताः स्थिताः प्रियहिते सदा॥ १४॥ 
मेरे लगाये हुए गुप्तचर सदा मेरे प्रिय एवं हितमें 
संलग्न रहनेवाले थे। वे प्रतिदिन उस कन्याकी गतिविधि, 
बोलचाल और चेष्टाका समाचार मेरे पास पहुँचाया 
करते थे॥ १४॥ 
यदैव हि बनं प्रायात्‌ सा कन्या तपसे धृता। 
तदैव व्यथितो दीनो गतचेता इवाभवम्‌॥ १५॥ 
जिस दिन वह कन्या तपस्याका निश्चय करके 


अम्बोपाख्यानपर्व ] 'षडशीत्यधिकशततमो$ध्याय: ५५५ 

वनमें गयी, उसी दिन मैं व्यथित, दीन और अचेत-सा इस प्रकार बारह वर्षोंतक कठोर तपस्यामें 
हो गया॥ १५॥ संलग्न हो उसने पृथ्वी और आकाशको संतप्त कर 
न हि मां क्षत्रियः कश्चिद्‌ वीर्येण व्यजयद्‌ युधि। दिया। उसके जातिवालोंने आकर उसे उस कठोर व्रतसे 
ऋते ब्रह्मविदस्तात तपसा संशितव्रतात्‌ ॥ १६॥ | निवृत्त करनेकी चेष्टा की; परंतु उन्हें सफलता न मिल 
तात ध जो तपस्याके द्वारा कठोर व्रतका पालन | सकी ॥ २३॥ 
करनेवाले हैं, उन ब्रह्मज्ञ ब्राह्मण परशुरामजीको छोड़कर | ततोऽगमद्‌ वत्सभूमिं सिद्धचारणसेविताम्‌। 
कोई भी क्षत्रिय अबतक युद्धमें मुझे पराजित नहीँ कर | आश्रमं पुण्यशीलानां तापसानां महात्मनाम्‌॥ २४॥ 
सका है॥ १६॥ | तीर्थेषु साऽऽप्लुताङ्गी दिवानिशम्‌) 2 
अपि चैतन्मया राजन्‌ नारदेऽपि निवेदितम्‌ ` काशिकन्या सा यथाकामविचारिणी Rs ॥ 
व्यासे चैव तथा कार्य तौ चोभौ मामवोचताम्‌॥ १७॥' तदनन्तर वह सिद्धों और चारणोंद्वारा- 
न विषादस्त्वया कार्यो भीष्म काशिसुतां प्रति। वत्सदेशकी भूमिमें गयी और वहाँ पुण्यशील तपस्वी 
दैवं पुरुषकारेण को निवर्तितुमुत्सहेत्‌॥ १८॥ | महात्माओंके आश्रमोंमें विचरने लगी। काशिराजकी वह 
राजन्‌! मैंने यह वृत्तान्त देवर्षि नारद और महर्षि | कन्या दिन-रात वहाँके पुण्य तीथाँमें स्नान करती और 
व्याससे भी निवेदन किया था। उस समय उन दोनोंने | अपनी इच्छाके अनुसार सर्वत्र विचरती रहती थी॥ 
मुझसे कहा- भीष्म ! तुम्हें काशिराजकी कन्याके विषयमें | नन्दाश्रमे महाराज तथोलूकाश्रमे शुभे। 
तनिक भी विषाद नहीं करना चाहिये। दैवके विधानको | च्यवुत्रस्याश्रमे चैव ब्रह्मणः स्थान Re 
-ह। 
iS कि रति 


पुरुषार्थके द्वारा कौन टाल सकता है ?'॥ १७-१८॥ प्रयागे देवयजने देवारण्येषु चैव 
सा कन्या तु महाराज प्रविशयाश्रममण्डलम्‌। भोगवत्यां महाराज कौशिकस्याश्रमे 
समुनातीरमाश्रित्य तपस्तेपेऽतिमानुषम्‌॥ १९॥ | माण्डव्यस्याश्रमे राजन्‌ दिलीपस्याश्रमे तथा। 
महाराज! फिर उस कन्याने आंश्रममण्डलमें रामहृदे च कौरव्य पैलगर्गस्य चाश्रमे॥ २८॥ 
पहुँचकर यमुनाके तरका आश्रय ले ऐसी कठोर तपस्या | एतेषु तीर्थेषु तदा काशिकन्या विशाम्पते। 
की, जो मानवीय शक्तिसे परे है॥ १९॥ आप्लावयत गात्राणि व्रतमास्थाय दुष्करम्‌॥ २९॥ 
निराहारा कृशा रुक्षा जटिला मलपङ्किनी। महाराज! शुभकारक नन्दाश्रम, उलूकाश्रम, 
षण्मासान्‌ वायुभक्षा च स्थाणुभूता तपोधना॥ २०॥ | च्यवनाश्रम, ब्रह्मस्थान, देवताओंके यज्ञस्थान प्रयाग, 
उसने भोजन छोड़ दिया, वह दुबली तथा रुक्ष | देवारण्य, भोगवती, कौशिकाश्रम, माण्डव्याश्रम, दिलीपाश्रम, 
हो गयी। सिरपर केशोंकी जटा बन गयी। शरीरमें मैल | रामहद और पैलगर्गाश्रम-क्रमशः इन सभी तीर्थामें उन 
' और कीचड़ जम गयी। वह तपोधना कन्या छः | दिनों काशिराजको कन्याने कठोर त्रतका आश्रय ले 
महीनोंतक केवल वायु पीकर ठूँठे काठकी भाँति | स्नान किया॥ २६--२९॥ 
निश्चलभावसे खड़ी रही॥ २०॥ तामब्रवीच्य कौरव्य मम माता जले स्थिता। 
यमुनाजलमाश्रित्य संवत्सरमथापरम्‌। किमर्थं क्लिश्यसे भद्रे तथ्यमेव वदस्व मे॥ ३०॥ 
उदवासं निराहारा पारयामास भाविनी॥ २१॥ कुरुनन्दन! उस समय मेरी माता गंगाने जलमें 
फिर एक वर्षतक यमुनाजीके जलमें घुसकर | प्रकट होकर अम्बासे कहा-- भद्रे! तू किसलिये 
बिना कुछ खाये-पीये बह भाविनी राजकन्या जलमें ही | शरीरको इतना क्लेश देती है। मुझे ठीक-ठीक बता'॥ 
रहकर तपस्या करती रही॥ २१॥ सैनामथाब्रवीद्‌ राजन्‌ कृताञ्जलिरनिन्दिता। 
शीर्णपर्णेन चैकेन पारयामास सा परम्‌। भीष्मेण समरे रामो निर्जितश्चारुलोचने॥ ३१ ॥ 
संवत्सरं तीव्रकोपा पादाङ्गुष्ठाग्रधिष्ठिता॥ २२॥ | कोऽन्यस्तमुत्सहेज्ेतुमुदयतेषुं महीपति: । 
तत्पश्चात्‌ तीव्र रोधसे युक्त हुई अम्बाने पैरके अँगूठेके | साहं भीष्मविनाशाय तपस्तप्स्ये सुदारुणम॥ ३२॥ 


अग्रभागपर खड़ी हो अपने-आप झड़कर गिरा हुआ राजन्‌! तब साध्वी अम्बाने हाथ जोड़कर गंगाजीसे 
केवल एक सूखा पत्ता खाकर एक वर्ष व्यतीत किया॥ कहा--'चारुलोचने ! भीष्मने युद्धमें परशुरामजीको परास्त 
एवं द्वादश वर्षाणि तापयामास रोदसी। कर दिया; फिर दूसरा कौन ऐसा राजा है, जो धनुष- 


निवर्त्यमानापि च सा ज्ञातिभिनैव शक्यते॥ २३॥ | बाण लेकर खडे हुए भीष्मको युद्धमें परास्त कर सके? 

अतः मैं भीष्मके विनाशके लिये अत्यन्त कठोर तपस्या 
कर रही हूँ॥ ३१-३२॥ 
विचरामि महीं देवि यथा हन्यामहं नृपम्‌। 
एतद्‌ व्रतफल देवि परमस्मिन्‌ यथा हि मे॥ ३३॥ 
“देवि! मैं इस भूतलपर विभिन्न तीर्थोमें 
इसीलिये विचर रही हूँ कि योग्य बनकर मैं स्वयं ही 
भीष्मको मार सकूँ । भगवति! इस जगतमें मेरे ब्रत और 
तपस्याका यही सर्वोत्तम फल है, जैसा मैंने आपको 
“बताया है'॥ ३३॥ 
ततोऽब्रवीत्‌ सागरगा जिह्यं चरसि भाविनि। 
चैष कामोऽनवद्याङ्गि शक्यः प्राप्तुं त्वयाबले॥ ३४॥ 
तब सागरगामिनी गंगानदीने उससे कहा- भाविनि! 
तू कुटिल आचरण कर रही है। सुन्दर अंगोंवाली 
अबले! तेरा यह मनोरथ कभी पूर्ण नहीं हो सकता॥ 
यदि भीष्मविनाशाय काश्ये चरसि वै व्रतम्‌। 
व्रतस्था च शरीरं त्वं यदि नाम विमोक्ष्यसि॥ ३५॥ 
नदी भविष्यसि शुभे कुटिला वार्षिकोदका। 
दुस्तीर्था न तु विज्ञेया वार्षिकी नाष्टमासिकी ॥ ३६॥ 
“काशिराजकन्ये! यदि भीष्मके विनाशके लिये तू 
प्रयत्न कर रही है और व्रतमें स्थित रहकर ही यदि तू 
अपना शरीर छोड़ेगी तो शुभे! तुझे टेढ़ी-मेढ़ी नदी होना 
पडेगा! केवल बरसातमें ही तेरे भीतर जल दिखायी 
देगा। तेरे भीतर तीर्थ या स्नानकी सुविधा बड़ी 
कठिनाईसे होगी। तू केवल बरसातकी नदी समझी 
जायगी। शेष आठ महीनोंमें तेरा पता नहीं लगेगा॥ 
भीमग्राहवती घोरा सर्वभूतभयङ्करी। 
एवमुक्त्वा ततो राजन्‌ काशिकन्या न्यवर्तत॥ ३७॥ 


श्रीमहाभारते 


[ उद्योगपर्वणि 


माता मम महाभागा स्मयमानेव भाविनी। 
कदाचिदष्टमे मासि कदाचिद्‌ दशमे तथा। 
न प्राश्नीतोदकमपि पुनः सा वरवर्णिनी॥ ३८॥ 
“बरसातमें भी भयंकर ग्राहोंसे भरी रहनेके कारण 
तू समस्त प्राणियोंक लिये अत्यन्त भयंकर और 
घोरस्वरूपा बनी रहेगी।' राजन्‌! काशिराजकी कन्यासे 
ऐसा कहकर मेरी परम सौभाग्यशालिनी माता गंगा देवी 
मुसकराती हुई लौट गयीं। तदनन्तर वह सुन्दरी कन्या 
पुनः कठोर तपस्यामें प्रवृत्त हो कभी आठवें और कभी 
दसवें महीनेतक जल भी नहीं पीती थी॥ ३७-३८॥ 
सा वत्सभूमिं कौरव्य तीर्थलोभात्‌ ततस्ततः। 
पतिता परिधावन्ती पुनः काशिपतेः सुता॥ ३९॥ 
कुरुनन्दन! काशिराजको वह कन्या तीर्थसेवनके 
लोभसे वत्सदेशकी भूमिपर इधर-उधर दौड़ती फिरती थी॥ 
सा नदी वत्सभूम्यां तु प्रथिताम्बेति भारत। 
वार्षिकी ग्राहबहुला दुस्तीर्था कुटिला तथा॥ ४०॥ 
भारत! कुछ कालके पश्चात्‌ वह वत्सदेशकी 
भूमिमें अम्बा नामसे प्रसिद्ध नदी हुई, जो केवल 
बरसातमें जलसे भरी रहती थी। उसमें बहुत-से ग्राह 
निवास करते थे। उसके भीतर उतरना और स्नान आदि 
तीर्थकृत्योंका सम्पादन बहुत ही कठिन था। वह नदी 
टेढ़ी-मेढ़ी होकर बहती थी॥ ४०॥ 
सा कन्या तपसा तेन देहार्धेन व्यजायत। 
नदी च राजन्‌ वत्सेषु कऱ्या चैवाभवत्‌ तदा ॥ ४१॥ 
राजन्‌! राजकन्या अम्बा उस तपस्याके प्रभावसे आधे 
शरीरसे तो अम्बा नामकी नदी हो गयी और आधे अंगसे 
वत्सदेशमें ही एक कन्या होकर प्रकट हुई॥ ४१॥ 


इति श्रीमहाभारते उद्योगपर्वणि अम्बोपाख्यानपर्वणि अम्बातपस्यायां षडशीत्यधिकशततमोऽध्यायः॥ १८६॥ 
इस प्रकार श्रीमहाभारत उद्योगपर्वके अन्तर्गत अस्बोपाख्यानपर्वयें अस्बाका तपस्याविषयक 
एक सौ छियासीवाँ अध्याय पूरा हुआ॥ १८६ ॥ 


~~ I~ 
सप्ताशीत्यधिकशततसोऽध्यायः 


अम्बाका द्वितीय जन्ममें पुनः तप करना और महादेवजीसे अभीष्ट वरकी . 
प्राप्ति तथा उसका चिताकी आगमें प्रवेश 


भीव्म उवाच 
ततस्ते तापसाः सर्वे तपसे धृतनिश्चयाम्‌। 


तपस्वी महात्माओंने उसे रोका और पूछा-- तुझे 
क्या करना है?'॥ १॥ 


दुष्ट्वा न्यवर्तयंस्तात किं कार्यमिति चाब्रुवन्‌॥ १॥ | तानुवाच ततः कन्या तपोवृद्धानृषींस्तदा। 
भीष्मजी कहते हैं--तात! उस जन्ममें भी | निराकृतास्मि भीष्मेण भ्रंशिता पतिधर्मतः ॥ २॥ 


उसे तपस्या करनेका ही दृढ़ निश्चय लिये देख सब 


तब उस कन्याने उन तपोवृद्ध महर्षियोंसे कहा 


अम्बोपाख्यानपर्व ] 


' भीष्मने मुझे ठुकराया है और मुझे पतिकी प्राप्ति एवं 
उसकी सेवारूप धर्मसे वंचित कर दिया है॥२॥ 
वधार्थं तस्य दीक्षा मे न लोकार्थ तपोधना:। 
निहत्य भीष्मं गच्छेयं शान्तिमित्येव निश्चयः ॥ ३॥ 
“तपोधनो! मेरी यह तपकी दीक्षा पुण्यलोकोंकी 
प्राप्तिके लिये नहीं, भीष्मका वध करनेके लिये है। मेरा 
यह निश्चय है कि भीष्मको मार देनेपर मेरे हृदयको 
शान्ति मिल जायगी॥ ३॥ 
यत्कृते दुःखवसतिमिमां प्राप्तास्मि शाश्वतीम्‌। 
पतिलोकाद्‌ विहीना च नैव स्त्री न पुमानिह ॥ ४॥ 
नाहत्वा युधि गाङ्गेयं निवर्तिष्ये तपोधनाः। 
एष मे हृदि संकल्पो यदिदं कथितं मया॥५॥ 
“जिसके कारण मैं सदाके लिये इस दुःखमयी 
परिस्थितिमें पड़ गयी हूँ और पतिलोकसे वंचित होकर 
इस जगत्में न तो स्त्री रह गयी हूँ न पुरुष ही। उस 
गंगापुत्र भीष्मको युद्धमें मारे बिना तपस्यासे निवृत्त नहीं 
होऊँगी। तपोधनो! यही मेरे हृदयका संकल्प है, जिसे 
मैंने स्पष्ट बता दिया॥ ४-५॥ 
स्त्रीभावे परिनिर्विण्णा पुंस्त्वार्थे कृतनिश्चया। 
भीष्मे प्रतिचिकीर्षामि नास्मि वार्येति वै पुनः॥ ६॥ 
“मुझे स्त्रीके स्वरूपसे विरक्ति हो गयी है, अतः 
पुरुषशरीरकी प्राप्तिके लिये दृढ़ निश्चय लेकर तपस्यामें 
प्रवृत्त हुई हूँ। भीष्मसे अवश्य बदला लेना चाहती हुँ, 
अतः आपलोग मुझे रोके नहीं'॥ ६॥ 
तां देवो दर्शयामास शूलपाणिरुमापतिः। 
मध्ये तेषां महर्षीणां स्वेन रूपेण तापसीम्‌॥ ७॥ 
तब शूलपाणि उमावल्लभ भगवान्‌ शिवने उन 
महर्षियोंके बीचमें अपने साक्षात्‌ स्वरूपसे प्रकट होकर 


- उस तपस्विनीको दर्शन दिया॥ ७॥ 


छन्द्यमाना वरेणाथ सा वव्रे मत्पराजयम्‌। 
हनिष्यसीति तां देवः प्रत्युवाच मनस्विनीम्‌॥ ८ ॥ 
फिर इच्छानुसार वर माँगनेका आदेश देनेपर उसने 
मेरी पराजयका वर माँगा। तब महादेवजीने उस 
मनस्विनीसे कहा-“ तू अवश्य भीष्मका वध करेगी'॥ ८ 
ततः सा पुनरेवाथ कन्या रुद्रमुवाच ह। 
उपपद्येत कथं देव स्त्रिया युधि जयो मम॥९॥ 
यह सुनकर उस कन्याने भगवान्‌ रुद्रसे पुनः 
पूछा- “देव! मैं तो स्त्री हूँ । मुझे युद्धमें विजय कैसे प्राप्त 
हो सकती है ?॥९॥ 
स्त्रीभावेन च मे गाढं मनः शान्तमुमापते। 
प्रतिश्रुतश्च भूतेश त्वया भीष्मपराजयः॥ १०॥ 


सप्ताशीत्यधिकशततमोऽध्यायः 

“उमापते! भूतनाथ! स्त्रीरूप होनेके कारण मेरा 
मन बहुत निस्तेज है। इधर आपने मेरे द्वारा भीष्मके 
पराजित होनेका वरदान दिया है॥ १०॥ 
यथा स सत्यो भवति तथा कुरु वुषध्वज। 
यथा हन्यां समागम्य भीष्म शान्तनवं युधि॥ ११॥ 

“वृषध्वज! आपका यह वरदान जिस प्रकार सत्य 
हो, वैसा कीजिये; जिससे मैं युद्धमें शान्तनुपुत्र भीष्मका 
सामना करके उन्हें मार सकूँ'॥ ११॥ 
तामुवाच महादेवः कन्यां किल वृषध्वजः। 

न मे वागनृतं प्राह सत्यं भद्रे भविष्यति॥ १२॥ 
तब वृषभध्वज महादेवजीने उन कन्यासे कहा-- 

“भद्रे! मेरी वाणीने कभी झूठ नहीं कहा है; अतः मेरी 

बात सत्य होकर रहेगी॥ १२॥ 

इनिष्यसि रणे भीष्मं पुरुषत्वं च लप्स्यसे। 

स्मरिष्यसि च तत्‌ सर्वं देहमन्यं गता सती॥ १३॥ 

“तू रणकषेत्रमें भीष्मको अवश्य मारेगी और इसके 
लिये आवश्यकतानुसार पुरुषत्व भी प्राप्त कर लेगी। 
दूसरे शरीरमें जानेपर तुझे इन सब बातोंका स्मरण भी 
बना रहेगा॥ १३॥ 
द्रुपदस्य कुले जाता भविष्यसि महारथः। 
शीघ्रास्त्रश्चित्रयोधी च भविष्यसि सुसम्मतः ॥ १४॥ 

“तु द्रुपदके कुलमें उत्पन्न हो महारथी वीर होगी। 
तुझे शीघ्रतापूर्वक अस्त्र चलानेको कलामें निपुणता प्राप्त 
होगी। साथ ही तू विचित्र प्रकारसे युद्ध करनेवाली 
सम्मानित योद्धा होगी॥ १४॥ 
यथोक्तमेव कल्याणि सर्वमेतद्‌ भविष्यति। 
भविष्यसि पुमान्‌ पश्चात्‌ कस्माच्चित्कालपर्ययात्‌॥ १५॥ 

“कल्याणि! मैंने जो कुछ कहा है, वह सब पूरा 
होगा। तू पहले तो कन्यारूपमें ही उत्पन्न होगी; फिर 
कुछ कालके पश्चात्‌ पुरुष हो जायगी'॥ १५॥ 
एवमुक्त्वा महादेवः कपर्दी वृषभध्वजः। 
पश्यतामेव विप्राणां तत्रैवान्तरधीयत ९६॥ 

ऐसा कहकर जटाजूटधारी वृषभध्वज महादेवजी 
उन सब ब्राह्मणोंके देखते-देखते वहीं अन्तर्धान हो 
गये ॥ १६॥ 
ततः सा पश्यतां तेषां महर्षीणामनिन्दिता। 
समाहृत्य वनात्‌ तस्मात्‌ काष्ठानि वरवर्णिनी॥ १७॥ 
चितां कृत्वा सुमहतीं प्रदाय च हुताशनम्‌। 
प्रदीप्तेऽग्नौ महाराज रोषदीप्तेन चेतसा॥ ९८॥ 
उक्त्वा भीष्मवधायेति प्रविवेश हुताशनम्‌। 
ज्येष्ठा काशिसुता राजन्‌ यमुनामभितो नदीम्‌॥ ९९॥ 


५५८ 


श्रीमहाभारते 


Monon 


[ उद्योगपर्वणि 


तदनन्तर उन महर्षियोंके देखते-देखते उस साध्वी | जलते हुए हृदयसे भीष्मके वधका संकल्प बोलकर उस 
एवं सुन्दरी कन्याने उस वनसे बहुत-सी लकड़ियोंका संग्रह | आगमें प्रवेश कर गयी। राजन्‌! इस प्रकार काशिराजकी 
किया और एक विशाल चिता बनाकर उसमें आग लगा | वह ज्येष्ठ पुत्री अम्बा दूसरे जन्ममें यमुनानदीके किनारे 
दी । महाराज! जब आग प्रज्वलित हो गयी, तब वह क्रोधसे चिताकी आगमें जलकर भस्म हो गयी॥ १७--१९॥ 
इति श्रीमहाभारते उद्योगपर्वणि अम्बोपाख्यानपर्वणि अम्बाहुताशनप्रवेशे सप्ताशीत्यध्िकशततमोऽध्यायः॥ १८७॥ 
इस प्रकार श्रीमहाभारत उद्योगपवके अन्तर्गत अम्बोपाख्यानपर्वमें अम्बाका आग्निमें प्रवेशविषयक 
एक सौ सचासीवाँ अध्याय पूरा हुआ॥ १८७॥ 


~~~ ~ 


अष्टाशीत्यधिकशततमोऽध्यायः 
अम्बाका राजा ट्रुपदके यहाँ कन्याके रूपमें जन्म, राजा तथा रानीका उसे 
पुत्ररूपमें प्रसिद्ध करके उसका नाम शिखण्डी रखना 


दुर्योधन उवाच 
कथं शिखण्डी गाङ्गेय कन्या भूत्वा पुरा तदा। 
पुरुषोऽभूद्‌ युधिश्रेष्ठ तन्मे ब्रूहि पितामह॥ ९. 


दुर्योधनने पूछा-समरश्रेष्ठ गंगानन्दन पितामह! 


शिखण्डी पहले कन्यारूपमें उत्पन्न होकर फिर पुरुष 
कैसे हो गया, यह मुझे बताइये॥ १॥ 
भीष्म उवाच 

भार्या तु तस्य राजेन्द्र द्रुपदस्य महीपतेः। 
महिषी दयिता ह्यासीदपुत्रा च विशाम्पते॥ २॥ 

भीष्मने कहा--प्रजापालक राजेन्द्र! राजा द्रुपदकी 
प्यारी पटरानीके कोई पुत्र नहीं था॥ २॥ 
एतस्मिन्नेव काले तु द्रुपदो वै महीपतिः। 
अपत्यार्थं महाराज तोषयामास शङ्करम्‌॥ ३॥ 

महाराज! इसी समय भूपाल द्रुपदने संतानको 
प्राप्तिके लिये भगवान्‌ शंकरको संतुष्ट किया॥ ३॥ 
अस्मद्वधार्थ निश्चित्य तपो घोरं समास्थितः। 
ऋते कन्यां महादेव पुत्रो मे स्यादिति ब्रुवन्‌॥ ४॥ 
भगवन्‌ पुत्रमिच्छामि भीष्मं प्रतिचिकीर्षया। 
इत्युक्तो देवदेवेन स्त्रीपुमांस्ते भविष्यति॥ ५ ॥ 
निवर्तस्व महीपाल नैतज्जात्वन्यथा भवेत्‌। 

हमलोगोंके वधके लिये पुत्र पानेका निश्चित 
संकल्प लेकर उन्होंने यह कहते हुए घोर तपस्या की 
थी कि “महादेव! मुझे कन्या नहीं, पुत्र प्राप्त हो। 
भगवन्‌। मैं भीष्मसे बदला लेनेके लिये पुत्र चाहता हूँ'। 
यह सुनकर देवाधिदेव महादेवजीने कहा--' भूपाल! 
तुम्हें पहले कन्या प्राप्त होगी, फिर वही पुरुष हो 
जायगी। अब तुम लौटो। मैंने जो कहा है वह कभी 
मिथ्या नहीं हो सकता'॥ ४-५३॥ 


स तु गत्वा च नगरं भार्यामिदमुवाच ह॥६॥ 
कृतो” यत्नो महादेवस्तपसाऽऽराधितो मया। || _.- 
कन्या भूत्वा पुमान्‌ भावी इति चोक्तोऽस्मि शम्भुना॥ ७॥ 
पुनः पुनर्याच्यमानो ` दिष्टमित्यत्रवीच्छिवः। 
नतदन्यच्च भविता भवितव्यं हि तत्‌ तथा॥ ८॥ 
तब राजा द्रुपद नगरको लौट गये और अपनी 
पत्नीसे इस प्रकार बोले--'देवि! मैंने बड़ा प्रयत्न 
किया। तपस्याके द्वारा महादेवजीको आराधना को। 
तब भगवान्‌ शंकरने प्रसन्न होकर कहा-पहले तुम्हे 
पुत्री होगी; फिर वही पुत्रके रूपमें परिणत हो जायगी। 
मैंने बार-बार केवल पुत्रके लिये याचना की; परंतु 
भगवान्‌ शिवने इसे दैवका विधान बताया है और 
कहा--'यह बदल नहीं सकता। जो कहा गया है, वही 
होगा'॥ ६--८॥ र 
ततः सा नियता भूत्वा ऋतुकाले मनस्विनी । 
पत्नी द्रुपदराजस्य द्रुपदं प्रविवेश ह॥ ९॥ 
लेभे गर्भ यथाकालं विधिदृष्टेन कर्मणा। 
पार्षतस्य महीपाल यथा मां नारदोऽब्रवीत्‌॥ १०॥ 
ततो दधार सा देवी गर्भ राजीवलोचना। 
तदनन्तर द्रुपदराजकी मनस्विनी पत्नीने नियमपूर्वक 
रहकर द्रुपदके साथ संयोग किया। शास्त्रीय विधिसे 
गर्भाधान-संस्कार होनेपर यथासमय उसने गर्भ धारण 
किया। राजन्‌! जैसा कि मुझसे नारदजीने कहा था। 
द्रुपदकी कमलनयनी रानीने इसी प्रकार गर्भ धारण 
'किया॥ ९-१०३॥ 
तां स राजा प्रियां भार्या द्रुपदः कुरुनन्दन॥ ११॥ 
पुत्रस्नेहान्महाबाहुः सुखं पर्यचरत्‌ तदा। 
सर्वानभिप्रायकृतान्‌ भार्यालभत कौरव॥ १२॥ 


अम्बोपाख्यानपर्व ] 


कुरुनन्दन! महाबाहु द्रुपदने भावी पुत्रके 
होनेके कारण अपनी प्यारी पत्नीको बड़े 
उसका आदर-सत्कार किया। कुरुकुलरत्न! रानीको 
जिन-जिन वस्तुओंकी इच्छा हुई, वे सब उनके सामने 
प्रस्तुत को गयीं॥ ११-१२॥ 
अपुत्रस्य सतो राज्ञो द्रुपदस्य महीपतेः। 
यथाकालं तु सा देवी महिषी द्रुपदस्य ह॥ १३॥ 
कन्यां प्रवररूपां तु प्राजायत नराधिप। 
नरेश्वर ! पुत्रहीन राजा द्रपदकी उस महारानीने समय 
आनेपर एक परम सुन्दरी कन्याको जन्म दिया॥ १३६ ॥ 
अपुत्रस्य तु राज्ञः सा द्रुपदस्य मनस्विनी॥ १४॥ 
ख्यापयामास राजेन्द्र पुत्रो होष ममेति वै। 
राजेनद्र! तब पुत्रहीन राजा द्रुपदकी मनस्विनी 
रानीने यह घोषणा करा दी कि यह मेरा पुत्र है॥ १४३॥ 
ततः स राजा द्रुपदः प्रच्छन्नाया नराधिप॥ १५॥ 
पुत्रवत्‌ पुत्रकार्याणि सर्वाणि समकारयत्‌। 
रक्षणं चैव मन्त्रस्य महिषी द्रुपदस्य सा॥ १६॥ 
चकार सर्वयलेन ब्रुवाणा पुत्र इत्युत। 
न च तां वेद नगरे कश्चिदन्यत्र पार्षतात्‌॥ १७॥ 
नरेन्द्र! इसके बाद राजा द्रुपदने छिंपाकर रखी हुई 
उस कन्याके सभी संस्कार पुत्रके ही समान कराये। 


एकोननवत्यधिकशततमोऽध्यायः 


५५९ 


द्रुपदकी रानीने सब प्रकारका प्रयत्न करके इस 
रहस्यको गुप्त रखनेकी व्यवस्था की। वह उस कन्याको 
पुत्र कहकर ही पुकारती थी। सारे नगरमें केवल 
द्रुपदको छोड़कर दूसरा कोई नहीं जानता था कि वह 
कन्या है॥ १५--१७॥ 
अ्रदधानो हि तद्वाक्यं देवस्याच्युततेजसः। 
छादयामास तां कन्यां पुमानिति च सोऽब्रवीत्‌ १८ ॥ 
जिनका तेज कभी क्षीण नहीं होता, उन महादेवजीके 
वचनोंपर श्रद्धा रखनेके कारण राजा द्रुपदने उसके 
कन्याभावको छिपाया और पुत्र होनेकी घोषणा कर दी॥ 
जातकर्माणि सर्वाणि कारयामास पार्थिवः। 
पुंबद्विधानयुक्तानि शिखण्डीति च तां विदुः १९॥ 
राजाने बालकके सम्पूर्ण जातकर्म पुत्रोचित 
विधानसे ही करवाये, लोग उसे “शिखण्डी' के नामसे 
जानते थे॥ १९॥ 
अहमेकस्तु चारेण वचनान्नारदस्य च। 
ज्ञातवान्‌ देववाक्येन अम्बायास्तपसा तथा॥ २०॥ 
केवल मैं गुप्तचरके दिये हुए समाचारसे, नारदजीके 
कथनसे, महादेवजीके वरदान-वाक्यसे तथा अम्बाकी 
तपस्यासे शिखण्डीके कन्या होनेका वृत्तान्त जान 
गया था॥ २०॥ 


इति श्रीमहाभारते उद्योगपर्वणि अम्बोपाख्यानपर्वणि शिखण्डयुत्पत्तौ अष्टाशीत्यधिकशततमोऽध्यायः॥ १८८ ॥ 
इस प्रकार श्रीमहाभारत उद्योगपर्वके अन्तर्गत अम्बोपाख्यानपर्वमें शिखण्डीका उत्पत्तिविषयक 
एक सौ अद्घासीवाँ अध्याय पूरा हुआ॥ १८८॥ 
~~ I 


एकोननवत्यधिकशततमोऽध्यायः 


शिखण्डीका विवाह तथा उसके स्त्री होनेका समाचार पाकर उसके 
श्वशुर दशार्णराजका महान्‌ कोप 


भीव्म उवाच 
चकार यलं द्रुपदः सुतायाः सर्वकर्मसु! 
ततो लेख्यादिषु तथा शिल्पेषु च परंतप॥ १॥ 
भीष्म कहते हैं--तदनन्तर द्रुपदने अपनी पुत्रीको 
लेखनशिक्षा और शिल्पशिक्षा आदि सभी कार्योंकी 
योग्यता प्राप्त करानेके लिये विशेष प्रयत्न किया॥ १॥ 
इष्वस्त्रे चैव राजेन्द्र द्रोणशिष्यो बभूव ह। 
तस्य माता महाराज राजानं वरवर्णिनी ॥ २॥ 
चोदयामास भार्यार्थं कन्यायाः पुत्रवत्‌ तदा। 
ततस्तां पार्षतो दृष्ट्वा कन्यां सम्पराप्तयौवनाम्‌। 
स्त्रियं मत्वा ततश्चिन्तां प्रपेदे सह भार्यया॥ ३॥ 


राजेन्द्र! धनुर्विद्याके लिये शिखण्डी द्रोणाचार्यका 
शिष्य हुआ। महाराज! शिखण्डीकी सुन्दरी माताने राजा 
द्रुपदको प्रेरित किया कि वे उसके पुत्रके लिये बहू ला 
दें। बह अपनी कन्याका पुत्रके समान ब्याह करना 
चाहती थी। द्रुपदने देखा, मेरी बेटी जवान हो गयी तो 
भी अबतक स्त्री ही बनी हुई है (वरदानके अनुसार 
पुरुष नहीं. हो सकी), इससे पत्नीसहित उनके मनमें 
बड़ी चिन्ता हुई॥ २-३॥ 

द्रुपद उवाच 

कन्या ममेयं सम्प्राप्ता यौवनं शोकवर्धिंनी। 
मया प्रच्छादिता चेयं वचनाच्छूलपाणिनः ॥ ४ ॥ 


५६० श्रीमहाभारते 


[ उद्योगपर्वणि 


द्रुपद बोले--देवि! मेरी यह कन्या युवावस्थाको 
प्राप्त होकर मेरा शोक बढ़ा रही है। मैंने भगवान्‌ 
शंकरके कथनपर विश्वास करके अबतक इसके 
कन्याभावको छिपा रखा था॥४॥ ४ 
भार्योवाच 
न तन्मिथ्या महाराज भविष्यति कथंचन। 
त्रैलोक्यकर्ता कस्माद्धि वृथा वक्तुमिहाईति॥ ५॥ 
यदि ते रोचते राजन्‌ वक्ष्यामि श्रृणु मे वचः। 
श्रुत्वेदानीं प्रपद्येथाः स्वां मतिं पृषतात्मज॥ ६॥ 
रानीने कहा--महाराज! भगवान्‌ शिवका दिया 
हुआ चर किसी तरह मिथ्या नहीं होगा। भला, तीनों 
लोकोंकी सृष्टि करनेवाले भगवान्‌ झूठी बात कैसे कह 
सकते हैं? राजन्‌! यदि आपको अच्छा लगे तो कहूँ । 
मेरी बात सुनिये। पृषतनन्दन! इसे सुनकर अपनी 
बुद्धिके अनुसार ग्रहण करें॥ ५-६॥ 
क्रियतामस्य यत्नेन विधिवद्‌ दारसंग्रहः। 
भविता तद्वचः सत्यमित्ति मे निश्चिता मतिः॥ ७॥ 
मेरा तो यह दृढ़ विश्वास है कि भगवानूका वचन 
सत्य होगा। अतः आप प्रयत्नपूर्वक शास्त्रीय विधिके 
अनुसार इसका कन्याके साथ विवाह कर दें॥ ७॥ 
ततस्तौ निश्चयं कृत्वा तस्मिन्‌ कार्येऽथ दम्पती। 
वरयांचक्रतुः कन्यां दशार्णाधिपतेः सुताम्‌ ॥ ८॥ 
इस प्रकार विवाहका निश्चय करके दोनों पति- 


पत्नीने दशार्णराजकी पुत्रीका अपने पुत्रके लिये वरण 
~^ |_विप्रलम्भ)यथावृत्तं स च चुक्रोध पार्थिवः॥ १६॥ 


किया॥ ८॥ 
ततो राजा द्रुपदो राजसिंहः 
सर्वान्‌ राज्ञः कुलतः संनिशाम्य। 
दाशार्णकस्य नृपतेस्तनूजां 
शिखण्डिने वरयामास दारान्‌॥ ९॥ 
तदनन्तर राजाओंमें श्रेष्ठ द्रुपदने समस्त राजाओंके 
कुल आदिका परिचय सुनकर दशार्णराजकी ही पुत्रीका 
शिखण्डीके लिये वरण किया॥९॥ 
हिरण्यवर्मेति नृपो योऽसौ दाशार्णकः स्मृतः। 
स च प्रादान्महीपालः कन्यां तस्मै शिखण्डिने॥ १०॥ 
दशाणंदेशके राजाका नाम हिरण्यवर्मा था। भूपाल 
हिरण्यवर्माने शिखण्डीको अपनी कन्या दे दी॥ १०॥ 
स च राजा दशार्णेषु महानासीत्‌ सुदुर्जयः । 
हिरण्यवर्मा दुर्थषो महासेनो महामनाः॥ ११॥ 
दशार्णदेशका वह राजा हिरण्यवर्मा महान्‌ दुर्जय 
और दुर्धर्ष वीर था। उसके पास विशाल सेना थी। साथ 
ही उसका हृदय भी विशाल था॥ ११॥ 


कृते विवाहे तु तदा सा कन्या राजसत्तम। 
यौवनं समनुप्राप्ता सा च कन्या शिखण्डिनी॥ १२॥ 
कृतदारः शिखण्डी च काम्पिल्यं पुनरागमत्‌। ` 
ततः सा वेद तां कन्यां कञ्चित्‌ कालं स्त्रियं किल॥ १३॥ 
नृपश्रेष्ठ! हिरण्यवर्माको पुत्री भीः युवावस्थाको 
प्राप्त थी। इधर द्रुपदकी कन्या शिखण्डिनी भी पूर्ण 
युवती हो गयी थी। विवाहकार्य सम्पन्न हो जानेपर 
पत्नीसहित शिखण्डी पुनः काम्पिल्य नगरमें आया। 
दशार्णराजको कन्याने कुछ ही दिनोंमें यह समझ लिया 
कि शिखण्डी तो स्त्री है॥ १२-१३॥ 
हिरण्यवर्मणः कन्या ज्ञात्वा तां तु शिखण्डिनीम्‌। 
धात्रीणां च सखीनां च व्रीडमाना न्यवेदयत्‌। 
कन्यां पञ्चालराजस्य सुतां तां वै शिखण्डिनीम्‌॥ १४॥ 
हिरण्यवर्माकी पुत्रीने शिखण्डीके यथार्थ स्वरूपको 
जानकर अपनी धाय तथा सखियोंसे लजाते-लजाते यह 
गुप्त बात कह दी कि पांचालराजके पुत्र शिखण्डी 
वास्तवमें पुरुष नहीं, स्त्री हैं॥ १४॥ 
ततस्ता राजशार्दूल धात्र्यो दाशार्णिकास्तदा। 
जग्मुरार्तिं परां प्रेष्याः प्रेषयामासुरेव च॥ १५॥ 
नृपश्रेष्ठ! यह सुनकर दशार्णदेशकी धायोंको 
बड़ा दुःख हुआ। उन्होंने यह समाचार सूचित करने- 
के लिये बहुत-सी दासियोंको दशार्णराजके यहाँ 
भेजा॥ १५॥ 
..ततो दशार्णाधिपतेः प्रेष्याः सर्वा न्यवेदयन्‌। 


वे सब दासियाँ दशार्णराजसे सब बातें ठीक-ठीक 
बताती हुई बोलीं कि “राजा द्रुपदने बहुत बड़ा धोखा 
दिया है'। यह सुनकर दशार्णराज अत्यन्त कुपित हो 
उठे ॥ १६॥ 
शिखण्ड्यपि महाराज पुंबद राजकुले तदा। 
विजहार मुदा युक्तः स्त्रीत्वं नैवात्िरोचयन्‌॥ १७॥ 
महाराज! शिखण्डी भी उस राजपरिंवारमें पुरुषकी 
ही भाँति आनन्दपूर्वक घूमता-फिरता था। उसे अपना 
स्त्रीत्व अच्छा नहीं लगता था॥ १७॥ 
ततः कतिपयाहस्य तच्छुत्वा भरतर्षभ। 
हिरण्यवर्मा राजेन्द्र रोषादार्ति जगाम ह॥ १८॥ 
भरतश्रेष्ठ राजेन्द्र! तदनन्तर कुछ दिनोंमें उसके 
स्त्री होनेका समाचार सुनकर हिरण्यवर्मा क्रोधसे पीडित 
हो गया॥ १८॥ 
ततो दाशार्णको राजा तीव्रकोपसमन्वितः। 
दूतं प्रस्थापयामास द्रुपदस्य निवेशनम्‌॥ १९॥ 


अम्बोपाख्यानपर्व ] 


तदनन्तर दशार्णराजने दुःसह क्रोधसे युक्त हो राजा 
द्रुपदके दरबारमें दूत भेजा॥ १९॥ 
ततो द्रुपदमासाद्य दूत: काञ्चनवर्मणः। 
- एक एकान्तमुत्सार्य रहो वचनमन्रवीत्‌॥ २०॥ 
हिरण्यवर्माका वह दूत द्रुपदके पास पहुँचकर 
अकेला एकान्तमें सबको हराकर केवल राजासे इस 
प्रकार बोला-॥ २०॥ 
दाशार्णराजो राजंस्त्वामिदं वचनमब्रवीत्‌। 
अभिषङ्गात्‌ . प्रकुपितो विप्रलब्धस्त्वयानघ॥ २१॥ 
“निष्पाप नरेश! आपने दशार्णराजको धोखा दिया 
है। आपके द्वारा किये गये अपमानसे उनका क्रोध बहुत 
बढ़ गया है। उन्होंने आपसे कहनेके लिये यह संदेश 


नवत्यधिकशततमोऽध्यायः 


५६१ 


भेजा है॥ २१॥ 

अवमन्यसे मां जुपते नूनं दुर्मन्त्रितं तव। 

यन्मे कन्यां स्वकन्यार्थे मोहाद्‌ याचितवानसि॥ २२॥ 

तस्याद्य विप्रलम्भस्य फलं प्राप्नुहि दुर्मते। 

एष त्वां सजनामात्यमुद्धरामिं स्थिरो भव॥ २३॥ 
“नरेश्वर! तुमने जो मेरा अपमान किया है, 

वह निश्चय ही तुम्हारे खोटे विचारका परिचय है। 

तुमने मोहवश अपनी पुत्रीके लिये मेरी पुत्रीका वरण 

किया था। दुर्मते! उस ठगी और वंचनाका फल 

अब तुम्हें शीघ्र ही प्राप्त होगा, धीरज रखो। मैं अभी 

सेवकों और मन्त्रियासहित तुम्हें जड़मूलसहित उखाड़ 

फेकता हूँ'॥ २२-२३॥ 


इति श्रीमहाभारते उद्योगपर्वणि अम्बोपाख्यानपर्वणि हिरण्यवर्मदूतागमने 
एकोननवत्यधिकशततमोऽध्यायः॥ १८९॥ 
इस प्रकार श्रीमहाभारत उद्योगपर्वके अन्तर्गत अम्बोपाख्यानपर्वमें हिरण्यवमाकि 
दूतका आगमनविषयक एक सौ नवासीवाँ अध्याय पूरा हुआ॥ १८९ ॥ 


IO “>>“>> 


नवत्यधिकशततमोऽध्यायः 


हिरण्यवर्माके आक्रमणके भयसे घबराये हुए द्रुपदका अपनी 
महारानीसे संकटनिवारणका उपाय पूछना 


भीष्म उवाच 

एवमुक्तस्य दूतेन द्रुपदस्य तदा नृप। 
चोरस्येव गृहीतस्य न प्रावर्तत भारती॥ १॥ 
ना भीष्मजी कहते हैं-राजन्‌! दूतके ऐसा कहनेपर 
पकड़े गये चोरकी भाँति राजा द्ुपदके मुखसे सहसा 
कोई बात नहीं निकली॥ १॥ 
स यलमकरोत्‌ तीव्रं सम्बन्धिन्यनुमानने। 
दूतैर्मधुरसम्भाषैन तदस्तीति संदिशन्‌॥ २॥ 

उन्होंने मधुरभाषी दूतोंके द्वारा यह संदेश देकर 
कि "ऐसी बात नहीं है (आपको धोखा नहीं दिया गया 
है) ' अपने सम्बन्धीको मनानेका दुष्कर प्रयत्न किया॥ 
स राजा भूय एवाथ ज्ञात्वा तत्त्वमथागमत्‌। 
कन्येति पाञ्चालसुतां त्वरमाणो विनिर्ययौ ॥ ३॥ 

राजा हिरण्यवर्माने जब पुनः पता लगाया तो 
पांचालराजकी पुत्री शिखण्डिनी कन्या ही है, यह बात 
ठीक जान पड़ी । इससे रुष्ट होकर उन्होंने बड़ी उतावलीके 
साथ द्रुपदपर आक्रमण करनेका निश्चय किया॥ ३॥ 
ततः : सम्प्रेषयामास मित्राणाममितौजसाम्‌। 
हुहितुर्विप्रलम्भं तं धात्रीणां वचनात्‌ तदा॥ ४॥ 


तदनन्तर राजाने धायोंके कथनानुसार अपनी 
कन्याको द्रुपदके द्वारा धोखा दिये जानेका समाचार 
अमिततेजस्वी मित्र राजाओंके पास भेजा॥ ४॥ 
ततः समुदयं कृत्वा बलानां राजसत्तमः। 
अभियाने मतिं चक्रे द्रुपदं प्रति भारत॥५॥ 
भारत! इसके बाद नृपश्रेष्ठ हिरण्यवर्माने सैन्य- 
संग्रह करके राजा द्रुपदके ऊपर चढाई करनेका निश्चय 
किया॥५॥ 
ततः सम्मन्त्रयामास मन्त्रिभिः स महीपति: । 
हिरण्यवर्मा राजेन्द्र पाञ्चाल्यं पार्थिवं प्रति॥ ६॥ 
राजेन्द्र! फिर राजा हिरण्यवर्माने अपने मम्त्रियोंके 
साथ बैठकर परामर्श किया कि मुझे पांचालनरेशके साथ 
कैसा बर्ताव करना चाहिये॥ ६॥ 
तत्र वै निश्चितं तेषामभूद्‌ राज्ञां महात्मनाम्‌। 
तथ्यं भवति चेदेतत्‌ कन्या राजन्‌ शिखण्डिनी ॥ ७॥ 
बद्ध्वा पञ्चालराजानमानयिष्यामहे गृहम्‌। 
अन्यं राजानमाधाय पञ्चालेषु नरेश्वरम्‌॥ ८ ॥ 
घातयिष्याम नुपतिं पाञ्चालं सशिखण्डिनम्‌॥ ९॥ 
वहाँ महामना मित्र राजाओंका यह निश्चय घोषित 

श्रीमहाभारते 


[ उद्योगपर्वणि 


AAA अ ्प्भ्भभ्तत्् 


हुआ कि राजन्‌! यदि यह सत्य सिद्ध हुआ कि 
शिखण्डी वास्तवमें पुत्र नहीं कन्या है, तब हमलोग 
पांचालराजको कैद करके अपने घरको ले आयेंगे और 
पांचालदेशके राज्यपर दूसरे किसी राजाको बिठाकर 
शिखण्डीसहित द्वुपदको मरवा डालेंगे॥७--९॥ 
तत्‌ तथाभूतमाज्ञाय पुनर्दूतान्नराधिपः । 
प्रास्थापयत्‌ पार्षताय निहन्मीति स्थिरो भव॥ १०॥ 
फिर दूतके मुखसे उस समाचारको यथार्थ जानकर 
राजा हिरण्यवर्माने द्रुपदके पास दूत भेजा। स्थिर रहो 
(सावधान हो जाओ), मैं कुछ ही दिनोंमें तुम्हारा संहार 
कर डालूँगा॥ १०॥ 
भीव्म उवाच 
सहि प्रकृत्या वै भीतः किल्बिषी च नराधिप: । 
भ्यं तीव्रमनुप्राप्तो द्रुपदः पृथिवीपतिः॥ ११॥ 
भीष्म कहते हैं-राजा द्रुपद उन दिनों स्वभावसे 
ही भीरु थे। फिर उनके द्वारा अपराध भी बन गया था। 
अतः उन्होंने बड़े भारी भयका अनुभव किया॥ ११॥ 
विसृज्य दूतान्‌ दाशार्णे द्रुपदः शोकमूर्छितः। 
समेत्य भार्या रहिते वाक्यमाह नराधिपः॥ १२॥ 
राजा द्रुपदने दशार्णनरेशके पास दूतोंको भेजकर 
शोकसे अधीर हो एकान्त स्थानमें अपनी पत्नीसे 
मिलकर इस विषयमें बातचीत करनेकी इच्छा को॥ १२॥ 
भयेन महताऽऽविष्टो हृदि शोकेन चाहतः। 
पाञ्चालराजो दयितां मातरं वै शिखण्डिनः॥ १३॥ 
पांचालराजके हृदयमें बड़ा भारी भय समा गया 
था। चे शोकसे पीड़ित थे। अतः उन्होंने अपनी प्यारी 
पत्नी शिखण्डीकी मातासे इस प्रकार कहा-॥ १३॥ 
अभियास्यति मां कोपात्‌ सम्बन्धी सुमहाबलः। 
हिरण्यवर्मा नुपतिः कर्षमाणो वरूथिनीम्‌॥ १४॥ 
“देवि! मेरे महाबली सम्बन्धी हिरण्यवर्मा क्रोधवश 
अपनी विशाल सेना लाकर मेरे ऊपर आक्रमण 
करेंगे ॥१४॥ 
किमिदानीं करिष्यावो मूढौ कन्यामिमां प्रति। 
शिखण्डी किल पुत्रस्ते कन्येति परिशङ्कितः ॥ १५॥ 
“इस समय हम दोनों क्या करें? इस कन्याके 
प्रश्नको लेकर हमलोग किंकर्तव्यविमूढ हो रहे हैं। 
सम्बन्धीके मनमें यह शंका दृढमूल हो गयी है कि 
तुम्हारा पुत्र शिखण्डी वास्तवमें कन्या है॥ १५॥ 


इति संचिन्त्य यलेन समित्रः सबलानुगः। 
वञ्चितोऽस्मीति मन्वानो मां किलोद्ध्तुमिच्छति॥ १६॥ 
किमत्र तथ्यं सुश्रोणि मिथ्या किं ब्रूहि शोभने। 
श्रुत्वा त्वत्तः शुभं वाक्यं संविधास्याम्यहं तथा॥ १७॥ 
“यह सोचकर वे ऐसा मानने लगे हैं कि मेरे साथ 
धोखा किया गया है और इसलिये वे अपने मित्रों, 
सैनिकों तथा सेवकोंसहित आकर मुझे यत्मपूर्वक 
उखाड़ फेंकना चाहते हैं। सुश्रोणि! यहाँ क्या सच है 
और क्या झूठ? शोभने! इस बातको तुम्हीं बताओ। 
तुम्हारे मुखसे निकले हुए शुभ वचनको सुनकर मैं वैसा 
ही करूँगा॥ १६-१७॥ 
अहं हि संशयं प्राप्तो बाला चेयं शिख्ण्डिनी। | 
त्वं च राज्ञि महत्‌ कृच्छं सम्प्राप्ता वरवर्णिनि॥ १८॥ 
“रानी! मेरा जीवन संशयमें पड़ गया है। यह 
शिखण्डिनी भी बालिका ही है। सुन्दरि! तुम भी महान्‌ 
संकटमें फँस गयी हो॥ १८॥ 
सा त्वं सर्वविमोक्षाय तत्त्वमाख्याहि पृच्छतः। . 
तथा विदध्यां सुश्रोणि कृत्यमाशु शुचिस्मिते॥ १९॥ 
सुश्रोणि! मैं पूछ रहा हूँ। सबको संकरसे छुड़ानेके 
लिये कोई यथार्थ उपाय बताओ। शुचिस्मिते! मैं उस 
उपायको शीघ्र ही काममें लाऊँगा॥ १९॥ 
शिखण्डिनि च मा भैस्त्वं विधास्ये तत्र तत्त्वत: । 
कृपयाहं वरारोहे वञ्चितः पुत्रर्मतः॥ २०॥ 
“सुन्दर अंगोंवाली महारानी ! तुम शिखण्डीके विषयमें 
भय मत करो । मैं दया करके वही कार्य करूँगा, जो वस्तुतः 
हितकारक होगा, मैं स्वयं पुत्रधर्मसे वंचित हो गया हूँ.॥ 
मया दाशार्णको राजा वञ्चितः स महीपतिः। 
तदाचक्ष्व महाभागे विधास्ये तत्र यद्द्रितम्‌॥ २१॥ 
“और मैंने दशार्णनरेश महाराज हिरण्यवर्माको भी 
वंचित किया है। अतः महाभागे! इस अवसरपर तुम्हारी 
दृष्टिमें जो हितकारक कार्य हो, उसे बताओ। मैं उसका 
अनुष्ठान करूँगा'॥ २१॥ 
जानता हि नरेन्द्रेण ख्यापनार्थं परस्य वै। 
प्रकाशं चोदिता देवी प्रत्युवाच महीपत्तिम्‌॥ २२॥ 
यद्यपि राजा द्रुपद सब कुछ जानते थे तो भी दूसरे 
लोगांमें. अपनी निर्दोषता सिद्ध करनेके लिये महारानीसे 
स्पष्ट शब्दोंमें पूछा। उनके प्रश्‍न करनेपर रानीने राजाको 
इस प्रकार उत्तर दिया॥ २२॥ 


इति श्रीमहाभारते उद्योगपर्वणि अम्बोपाख्यानपर्वणि द्रुपदप्रश्ने नवत्यधिकशततमोऽध्यायः ॥१९०॥ 
इस प्रकार श्रीमहाभारत उद्योगपर्वके अन्तर्गत अम्बोपाख्यानपर्वमे दरपदप्रश्‍नविषयक एक सौ नब्बेवाँ अध्याय पुरा हुआ॥१९०॥ 

एकनवत्यधिकशततमोऽध्यायः 

4. एकनवत्यधिकशततमोऽध्यायः 
द्रुपदप i उत्तर, द्रुपदके द्वारा नगररक्षाकी व्यवस्था और देवाराधन तथा शिखण्डिनीका 
वनम जाकर स्थूणाकर्णं नामक यक्षसे अपने दुःखनिवारणके लिये प्रार्थना करना 


भीव्म उवाच 
ततः शिखण्डिनो माता यथातत्त्वं नराधिप। 
आचचक्षे महाबाहो भत्रे कन्यां शिखण्डिनीम्‌॥ १॥ 
भीष्मजी कहते हैं-महाबाहु नरेश्‍वर! तब 
शिखण्डीको माताने अपने पतिसे यथार्थ रहस्य बताते 
हुए कहा-'यह पुत्र शिखण्डी नहीं, शिखण्डिनी 
नामवाली कन्या है॥ १॥ 
अपुत्रया मया राजन्‌ सपत्नीनां भयादिदम्‌। 
कन्या शिखण्डिनी जाता पुरुषो वै निवेदिता॥ २॥ 
“राजन्‌! पुत्ररहित होनेके कारण मैंने अपनी 
सौतोंके भयसे इस कन्या शिखण्डिनीके जन्म लेनेपर 
भी इसे पुत्र ही बताया॥ २॥ 
त्वया चैव नरश्रेष्ठ तममे प्रीत्यानुमोदितम्‌। 
पुत्रकर्म कृतं चैव कन्यायाः पार्थिवर्षभ॥ ३॥ 
“नरश्रेष्ठ! आपने भी प्रेमवश मेरे इस कथनकां 
अनुमोदन किया और महाराज! कन्या होनेपर भी आपने 
इसका पुत्रोचित संस्कार किया॥ ३॥ 
भार्या चोढा त्वया राजन्‌ दशार्णाधिपतेः सुता। 
मया च प्रत्यभिहितं देववाक्यार्थदर्शनात्‌। 
कन्या भूत्वा पुमान्‌ भावीत्येवं चैतदुपेक्षितम्‌॥ ४॥ 
“राजन्‌! मेरे ही कथनपर विशवास करके आप 
दशार्णराजकी पुत्रीको इसकी पत्नी बनानेके लिये ब्याह 
लाये। महादेवजीके वरदानवाक्यपर दृष्टि रखनेके 
मैंने इसके विषयमें पुत्र होनेकी घोषणा की थी। 
महादेवजीने कहा था कि पहले कन्या होगी, फिर वही 
पुत्र हो जायगा। इसीलिये इस वर्तमान संकटकी उपेक्षा 


की गयी'॥ ४॥ क द 
एतच्छुत्वा अज्ञसेनः 
श सर्व तत्त्वं मन्त्रविद्धयो निवेद्य। 
मन्त्र राजा मन्त्रयामास राजन्‌ 
यथायुक्तं रक्षणे वै प्रजानाम्‌ ५॥ 
यह सुनकर यज्ञसेन द्रुपदने मन्त्रियोंको सब बातें 
ठीक-ठीक बता दीं। राजन्‌! तत्पश्चात्‌ ब रक्षाके 
लिये जैसी व्यवस्था उचित है, उसके लिये उन्होंने पुनः 
मन्त्रियोंके साथ गुप्त मन्त्रणा की॥५॥ 
सम्बन्धकं चैव समर्थ्य तस्मिन्‌ 
दाशार्णके वै नृपतौ नेरेन्द्र। 


स्वयं कृत्वा विप्रलम्भं यथाव- 
ज्मन्त्रैकाग्रो निश्चयं चै जगाम॥ ६॥ 
नरेन्द्र! यद्यपि राजा द्रुपदने स्वयं ही वंचना को 
थी, तथापि दशार्णराजके साथ सम्बन्ध और प्रेम बनाये 
रखनेकी इच्छा करके एकाग्रचित्तसे मन्त्रणा करते हुए 
वे एक निश्चयपर पहुँच गये॥ ६॥ 
स्वभावगुप्तं नगरमापत्काले तु भारत। 
गोपयामास राजेन्द्र सर्वतः समलंकृतम्‌॥ ७॥ 
भरतनन्दन राजेन्द्र! यद्यपि वह नगर स्वभावसे ही 
सुरक्षित था, तथापि उस विपत्तिके समय उसको सब 
प्रकारसे सजा करके उन्होंने उसकी रक्षाके लिये विशेष 
व्यवस्था को॥ ७॥ 
आर्ति च परमां राजा जगाम सह भार्यया 
दशार्णपतिना सार्ध विरोधे भरतर्षभ॥।८॥ 
भरतश्रेष्ठ! दशार्णणाजके साथ विरोधको भावना 
होनेपर रानीसहित राजा द्रुपदको बड़ा कष्ट हुआ॥ ८॥ 
कथं सम्बन्धिना सार्धे न मे स्याद्‌ विग्रहो महान्‌। 
इति संचिन्त्य मनसा देवतामर्चयत्‌ तदा॥ ९॥ 
अपने सम्बन्धीके साथ मेरा महान्‌ युद्ध कैसे टल 
जाय--यह मन-ही-मन विचार करके उन्होंने देवताको 
अर्चना आरम्भ. कर दी॥९॥ 
तं तु दृष्ट्वा तदा राजन्‌ देवी देवपरं तदा। 
अर्चां प्रयुञ्जानमथो भार्या वचनमब्रवीत्‌॥ १०॥ 
राजन्‌! राजा द्रुपदको देवाराधनमें तत्पर देख महारानीने 
पूजा चढ़ाते हुए नरेशसे इस प्रकार कहा--॥ १०॥ 
देवानां प्रतिपत्तिश्च सत्या साधुमता सदा। 
किमु दुःखार्णवं प्राप्य तस्मादर्चयतां गुरून्‌॥ ११॥ 
दैवतानि च सर्वाणि पूज्यन्तां भूरिदक्षिणम्‌। 
अग्नयश्चापि हूयन्तां दाशार्णप्रतिषेधने॥ ९२॥ 
"देवताओंकी आराधना साधु पुरुषोंके लिये सदा 
ही सत्य (उत्तम) है। फिर जो दुःखके समुद्रमें डूबा 
हुआ हो, उसके लिये तो कहना ही क्या है। अतः आप 
गुरुजनों और सम्पूर्ण देवताओंका पूजन करें, ब्राह्मणोंको 
पर्याप्त दक्षिणा दें और दशार्णराजके लौट जानेके लिये 
अग्नियोंमें होम करें॥ ११-१२॥ 
अयुद्धेन निवृत्तिं च मनसा चिन्तय प्रभो। 
देवतानां प्रसादेन सर्वमेतद्‌ भविष्यति॥ ९३॥ 

श्रीमहाभारते 


[ उद्योगपर्वणि 


--_----------------------:-:-“--------------------_*--_*_>.29 अनल वकक यायाय 


“प्रभो! मन-ही-मन यह चिन्तन कीजिये कि 
दशार्णराज बिना युद्ध किये ही लौट जायैँ। देवताओंके 
कृपाप्रसादसे यह सब कुछ सिद्ध हो जायगा॥ १३॥ 
मन्त्रिभिर्मन्त्रितं सार्धं त्वया पृथुललोचन। 
पुरस्यास्याविनाशाय यच्च राजंस्तथा कुरु॥ १४॥ 

“विशाललोचन नरेश! आपने इस नगरकी रक्षाके 
लिये मन्त्रियोंके साथ जैसा विचार किया है वैसा 


_ ~ कीजिये॥ १४॥ 


दैवं हि मानुषोपेतं भूशं सिद्धयति पार्थिव। 
परस्परविरोधाब्द्रि सिद्धिरस्ति न चैतयोः॥ १५॥ 
“भूपाल! पुरुषार्थसे संयुक्त होनेपर ही दैव 
विशेषरूपसे सिद्धिको प्राप्त होता है। दैव और पुरुषार्थमें 
परस्पर विरोध होनपर इन दोनोंकी ही सिद्धि नहीं 
होती ॥ १५॥ 
तस्माद्‌ विधाय नगरे विधानं सचिवैः सह। 
अर्चयस्व यथाकामं दैवतानि विशाम्पते॥ १६॥ 
“राजन्‌! अतः आप मन्त्रियोंक साथ नगरको 
रक्षाके लिये आवश्यक व्यवस्था करके इच्छानुसार 
देवताओंकी अर्चना कीजिये'॥ १६॥ 
एवं संभाषमाणौ तु दृष्ट्वा शोकपरायणौ। 
शिखणिडनी तदा कन्या व्रीडितेव तपस्विनी ॥ १७॥ 
ततः सा चिन्तयामास मत्कृते दुःखितावुभौ। 
इमाविति ततश्चक्रे मतिं प्राणविनाशने॥ १८ ॥ 
इन दोनोंको इस प्रकार शोकमग्न होकर 
बाचचीत करते देख उनकी तपस्विनी पुत्री शिखण्डिनी 
लज्जित-सी होकर इस प्रकार चिन्ता करने लगी-- ये 
मेरे माता और पिता दोनों मेरे ही कारण दुःखी हो रहे 
हैं।' ऐसा सोचकर उसने प्राण त्याग देनेका विचार 
किया॥ १७-१८॥ 
एवं सा निश्चयं कृत्वा भृशं शोकपरायणा। 
निर्जगाम गृहं त्यक्त्वा गहनं निर्जनं वनम्‌॥ १९॥ 
इस प्रकार जीवनका अन्त कर देनेका निश्चय 
करके वह अत्यन्त शोकमग्न हो घर छोड़कर निर्जन 
एवं गहन वनमें चली गयी॥ १९॥ 


« यक्षेणर्द्धिमता राजन्‌ स्थूणाकर्णेन पालिंतम्‌। 

तद्धयादेव च जनो विसर्जयति तद्‌ वनम्‌॥ २०॥ 
राजन्‌! वह वन समृद्धशाली यक्ष स्थूणाकर्णके 

द्वारा सुरक्षित था। इसीके भयसे साधारण लोगोंने उस 

वनमें आना-जाना छोड़ दिया था॥ २०॥ 

तत्र च स्थूणभवनं सुधामृत्तिकलेपनम्‌। 


लाजोल्लापिकधूमाढ्यमुच्यप्राकारतोरणम्‌ ॥ २१॥ 
रक ली 


उसके भीतर स्थूणाकर्णका विशाल भवन था, जो 
चूना और मिट्टीसे लीपा गया था। उसके परकोटे और 
'फाटक बहुत ऊँचे थे। उसमें खसकी जड्के धूमकी 
सुगन्ध फैली हुई थी॥ २१॥ 
तत्‌ प्रविश्य शिखण्डी सा द्रुपदस्यात्मजा नृप। 
अनश्नाना बहुतिथं शरीरमुदशोषयत्‌॥ २२॥ 
उस भवनमें प्रवेश करके द्रुपदपुत्री शिखण्डिनी 
बहुत दिनोंतक उपवास करके शरीरको सुखाती रही॥ 
दर्शयामास तां यक्षः स्थूणो मार्दवसंयुतः। 
किमर्थोऽयं तवारम्भः करिष्ये ब्रूहि मा चिरम्‌॥ २३॥ 
स्थूणाकर्ण यक्षने उसे इस अवस्थामें देखा। 
देखकर उसके हृदयमें कोमल भावका उदय हुआ। 
फिर उसने पूछा भद्रे! तुम्हारा यह उपवास व्रत 
किसलिये है? अपना प्रयोजन शीघ्र बताओ। मैं उसे 
पूर्ण करूँगा'॥ २३॥ 
अशक्यमिति सा यक्षं पुनः पुनरुवाच ह। 
करिष्यामीति वै क्षिप्रं प्रत्युवाचाथ गुहाकः॥ २४॥ 
यह सुनकर उसने यक्षसे बार-बार कहा--'यह 
तुम्हारे लिये असम्भव है।' तब यक्षने बार-बार उत्तर 
दिया--' मैं तुम्हारा मनोरथ अवश्य पूर्ण कर दूँगा ॥ २४॥ 
धनेश्वरस्यानुचरो वरदोऽस्मि नुपात्मजे। 
अदेयमपि दास्यामि ब्रूहि यत्‌ ते विवक्षितम्‌॥ २५॥ 
“राजकुमारी! मैं कुबेरका सेवक हूँ। मुझमें वर 
देनेकी शक्ति है, तुम्हारी जो भी इच्छा हो बताओ। मैं 
तुम्हें अदेय वस्तु भी दे दूँगा'॥ २५॥ 
ततः शिखण्डी तत्‌ सर्वमखिलेन न्यवेदयत्‌। 
तस्मै यक्षप्रधानाय स्थूणाकर्णाय भारत॥ २६॥ 
भरतनन्दन! तब शिखण्डिनीने उस ' यक्षप्रवर 
स्थूणाकर्णसे अपना सारा वृत्तान्त विस्तारपूर्वक 
बताया॥ २६॥ 
शिखण्डिन्युवाच 
अपुत्रो मे पिता यक्ष न चिरान्नाशमेष्यति। 
अभियास्यति सक्रोधो दशार्णाधिपतिर्हि तम्‌॥ २७॥ 
शिखडिनी बोली--यक्ष! मेरे पुत्रहीन पिता अब 
शीघ्र ही नष्ट हो जायँगे; क्योकि दशार्णराज कुपित 
होकर उनपर आक्रमण करेंगे॥ २७॥ 
महाबलो महोत्साहः सहेमकवचो नृपः। 
तस्माद्‌ रक्षस्व मां यक्ष मातरं पितरं च मे॥ २८॥ 
वे सुवर्णमय कवचसे युक्त नरेश महाबली और 
महान्‌ उत्साही हैं-यक्ष! तुम मेरे माता-पिताकी और 
मेरी भी उनसे रक्षा करो॥ २८॥ 


अम्बोपाख्यानपर्व ] 


प्रतिज्ञातो हि भवता दुःखप्रतिशमो मम। 


द्विनवत्यधिकशततमोऽध्यायः 


५६५ 


गुह्यक! महायक्ष! तुमने मेरे दुःखनिवारणके लिये 


भवेयं पुरुषो यक्ष त्वत्प्रसादादनिन्दितः॥२९॥ | प्रतिज्ञा की है। मैं चाहती हूँ कि तुम्हारी कृपासे एक श्रेष्ठ 


यावदेव स राजा बै नोपयाति पुरं मम। 


पुरुष हो जाऊँ। जबतक राजा हिरण्यवर्मा हमारे नगरपर 


तावदेव महायक्ष प्रसाद कुरु गुह्यक ३०॥ | आक्रमण नहीं कर रहे हैं, तभीतक मुझपर कृपा करो॥ 
इति श्रीमहाभारते उद्योगपर्वणि अम्बोपाख्यानपर्वणि स्थूणाकर्णसमागमे एकनवत्यधिकशततमोऽध्यायः॥ १९९॥ 
इस प्रकार श्रीमहाभारत उद्योगपर्वके अन्तर्गत अम्बोपाख्यानपर्वमें स्थूणाकर्णके साथ सिखण्डिनीका 
भेटविषयक एक सौ इक्यानबेवाँ अध्याय पूरा हुआ॥१९१॥ 
~~ I 
द्विनवत्यधिकशततमोऽध्यायः 
शिखण्डीको पुरुषत्वकी प्राप्ति, द्रुपद और हिरण्यवर्माकी प्रसन्नता, स्थूणाकर्णको 
कुबेरका शाप तथा भीष्मका शिखण्डीको न मारनेका निश्चय 


भीष्म उवाच 
शिखण्डिवाक्यं श्रुत्वाथ स यक्षो भरतर्षभ। 
प्रोवाच मनसा चिन्त्य दैवेनोपनिपीडितः॥ १॥ 
भवितव्यं तथा तद्धि मम दुःखाय कौरव। 
भद्रे कामं करिष्यामि समयं तु निबोध मे॥ २॥ 
(स्वं ते पुंस्त्वं प्रदास्यामि स्त्रीत्वं धारयितास्मि ते। ) 


`_ आगन्तव्यं त्वया काले सत्यं चैव वदस्व मे॥ ३॥ 
_ भीष्म कहते हैं-- भरतश्रेष्ठ कौरव! शिखण्डिनीकी 
यह बात सुनकर दैवपीडित यक्षने मन-ही-मन कुछ 
सोचकर कहा--' भद्रे! तुम जैसा कहती हो वैसा हो 
तो जायगा; परंतु वह मेरे दुःखका कारण होगा, 
तथापि मैं तुम्हारी इच्छा पूर्ण करूँगा। इस विषयमें 
जो मेरी शर्त है, उसे सुनो। मैं तुम्हें अपना पुरुषत्व 
दूँगा और तुम्हारा स्त्रीत्व स्वयं धारण करूँगा; किंतु 
कुछ ही कालके लिये अपना यह पुरुषत्व तुम्हें दूँगा। 
उस निश्चित समयके भीतर ही तुम्हें मेरा पुरुषत्व 
लौरानेके लिये यहाँ आ जाना चाहिये। इसके लिये मुझे 
सच्चा वचन दो॥ १--३॥ 
प्रभुः संकल्पसिद्धोऽस्मि कामचारी विहङ्गमः। 
मत्प्रसादात्‌ पुरं चैव त्राहि बन्धूंश्च केवलम्‌॥ ४॥ 
"मैं सिद्धसंकल्प, सामर्थ्यशाली, इच्छानुसार सर्वत्र 
विचरनेवाला तथा आकाशमें भी चलनेकी शक्ति रखनेवाला 
हूँ। तुम मेरी कृपासे केवल अपने नगर और बन्धु- 
बान्धवोंकी रक्षा करो॥ ४॥ 
स्त्रीलिङ्गं धारयिष्यामि तदेवं पार्थिवात्मजे। 
सत्यं मे प्रतिजानीहि करिष्यामि प्रियं तव॥५ 


“राजकुमारी ! इस प्रकार में तुम्हारा स्त्रीत्व धारण 


करूँगा, कार्य पूर्ण हो जानेपर तुम मेरा पुरुषत्व लौटा 
देनेकी मुझसे सच्ची प्रतिज्ञा करो; तब मैं तुम्हारा प्रिय 
कार्य करूँगा'॥ ५॥ 


शिखण्डिन्युवाच 


प्रतिदास्यामि भगवन्‌ पुल्लिङ्गं तव सुव्रत। 
|). | किञ्चित्कालान्तरं स्त्रीत्वं धारयस्व निशाचर॥ ६॥ 
किंचित्‌ कालान्तरे दास्ये पुल्लिङ्गं स्वमिदं तव। | 


शिखण्डिनी बोली- भगवन्‌! तुम्हारा यह पुरुषत्व 


, मैं समयपर लौटा दूँगी । निशाचर! तुम कुछ ही समयके 


लिये मेरा स्त्रीत्व धारण कर लो॥ ६॥ 


प्रतियाते दशार्णे तु पार्थिवे हेमवर्मणि। 
कन्यैव हि भविष्यामि पुरुषस्त्वं भविष्यसि॥ ७॥ 


दशार्णदेशके स्वामी राजा हिरण्यवर्माके लौट 
जानेपर मैं फिर कन्या ही हो जाऊँगी और तुम पूर्ववत्‌ 
पुरुष हो जाओगे॥ ७॥ 

भीव्म उवाच 

इत्युक्त्वा समयं तत्र चक्राते तावुभौ नृप। 
अन्योऽन्यस्याभिसंदेहे तौ संक्रामयतां ततः॥ ८॥ 
स्त्रीलिङ्गं धारयामास स्थूणायक्षोऽथ भारत। 
यक्षरूपं च तद्‌ दीप्तं शिखण्डी प्रत्यपद्यत ९॥ 

भीष्मजी कहते हैं-नरेश्‍वर! इस प्रकार 
बात करके उन्होंने परस्पर प्रतिज्ञा कर ली तथा उन 
दोनोंने एक-दूसरेके शरीरमें अपने-अपने पुरुषत्व और 
्त्रीत्वका संक्रमण करा दिया। भारत! स्थूणाकर्ण यक्षने 
उस शिखण्डिनीके स्त्रीत्वको धारण कर लिया और 
'शिखण्डिनीने यक्षका प्रकाशमान पुरुषत्व प्राप्त कर 
लिया॥ ८-९ ॥ 
ततः शिखण्डी पाञ्चाल्यः पुंस्त्वमासाद्य पार्थिव 
विवेश नगरं हृष्टः पितरं च समासदत्‌॥ १०॥ 


५६६ 


राजन्‌! इस प्रकार पुरुषत्व पाकर पांचालराजकुमार 
'शिखण्डी बड़े हर्षक साथ नगरमे आया और अपने 
पितासे मिला॥ १०॥ 
यथावृत्तं तु तत्‌ सर्वमाचख्यौ द्रुपदस्य तत्‌। 
द्रुपदस्तस्य तच्छुत्वा हर्षमाहारयत्‌ परम्‌॥ ११॥ 
उसने जैसे जो वृत्तान्त हुआ था, वह सब राजा 
द्रुपदसे कह सुनाया। उसकी यह बात सुनकर राजा 
द्रुपदको अपार हर्ष हुआ॥ ११॥ 
सभार्यस्तच्च सस्मार महेशवरवचस्तदा। 
ततः सम्प्रेषयामास दशार्णाधिपतेर्नृपः॥ १२॥ 
पुरुषोऽयं मम सुतः श्रद्धत्तां मे भवानिति। 
पत्नीसहित राजाको भगवान्‌ महेश्वरके दिये हुए 
चरका स्मरण हो आया। तदनन्तर राजा द्रुपदने दशार्णराजके 
पास दूत भेजा और यह कहलाया कि मेरा पुत्र पुरुष 
है। आप मेरी इस बातपर विश्वास करें॥ १२२ ॥ 
अथ दाशार्णको राजा सहसाभ्यागमत्‌ तदा॥ १३॥ 
पञ्चालराजं द्रुपदं दुःखशोकसमन्वितः। 
इधर दुःख और शोकमें डूबे हुए दशार्णराजने 
सहसा पांचालराज द्वुपदपर आक्रमण किया॥ १३३॥ 
त्ततः काम्पिल्यमासाद्य दशार्णाधिपतिस्ततः॥ १४॥ 
प्रेषयामास सत्कृत्य दूतं ब्रह्मविदां वरम्‌। 
काम्पिल्य नगरके निकट पहुँचकर दशार्णराजने 
वेद-वेत्ताओंमें श्रेष्ठ एक ब्राह्मणको सत्कारपूर्वक दूत 
बनाकर भेजा॥१४३॥ 
ब्रूहि मद्ठचनाद दूत पाञ्चाल्यं तं नुपाधमम्‌॥ १५॥ 
यन्मे कन्यां स्वकन्यार्थे वृतवानसि दुर्मते। 
फलं तस्यावलेपस्य द्रक्ष्यस्यद्य न संशयः॥ १६॥ 
और कहा-- दूत! मेरे कथनानुसार राजाओंमें 
अधम उस पांचालनरेशसे कहिये। दुर्मते! तुमने जो 
अपनी कन्याके लिये मेरी कन्याका वरण किया था, 
उस घमंडका फल तुम्हें आज देखना पड़ेगा, इसमें 
संशय नहीं है'॥ १५-१६॥ 
एवमुक्तश्च तेनासौ ब्राह्मणो राजसत्तम। 
दूतः प्रयातो नगरं दाशार्णनृपचोदितः॥ १७॥ 
नृपश्रेष्ठ! दशार्णाजका यह संदेश पाकर और 
उन्हींकी प्रेरणासे दूत बनकर वे ब्राह्मणदेवता काम्पिल्य 
नगरमें आये॥ १७॥ 
तत आसादयामास पुरोधा द्रुपदं पुरे। 
तस्मै पाञ्चालको राजा गामर्घ्यं च सुसत्कृतम्‌ ॥ १८ ॥ 
प्रापयामास राजेन्द्र सह तेन शिखणिडना। 
तां पूजां नाभ्यनन्दत्‌ स वाक्यं चेदमुवाच ह॥ १९॥ 


श्रीमहाभारते 
२७ ________ क NIN 


[ उद्योगपर्वणि 


नगरमें आकर वे पुरोहित ब्राह्मण महाराज द्रुपदसे 
मिले। पांचालराजने सत्कारपूर्वक उन्हें अर्घ्य तथा गौ 
अर्पण की। उनके साथ राजकुमार शिखण्डी भी थे। 
राजेन्द्र! पुरोहितने वह पूजा ग्रहण नहीं की और इस 
प्रकार कहा--॥ १८-१९ ॥ 
यदुक्तं तेन वीरेण राज्ञा काञ्चनवर्मणा। 
यत्‌ तेऽहमधमाचार तुहित्रास्म्यभिवञ्चितः॥ २०॥ 
तस्य पापस्य करणात्‌ फलं प्राप्नुहि दुर्मते। 
देहि युद्धं नरपते ममाद्य रणमूर्धनि॥ २१॥ 
उद्धरिष्यामि ते सद्यः सामात्यसुतबान्धवम्‌। 
“राजन्‌! वीरवर राजा हिरण्यवर्माने जो संदेश दिया 
है, उसे सुनिये। पापाचारी दुर्बुद्धि नरेश! तुम्हारी पुत्रीके 
द्वारा मैं ठगा गया हूँ। वह पाप तुमने ही किया है; अतः 
उसका फल भोगो। नरेश्वर! युद्धके मैदानमें आकर मुझे 
युद्धका अवसर दो। मैं मन्त्री, पुत्र और बान्धवोंसहित 
तुम्हारे समस्त कुलको उखाड़ फेंकूँगा'॥ २०-२१३॥ 
तदुपालम्भसंयुक्तं श्रावितः किल पार्थिवः॥ २२॥ 
दशार्णपतिना चोक्तो मन्त्रिमध्ये पुरोधसा। 
इस प्रकार पुरोहितने मन्त्रियोंके बीचमें बैठे हुए 
राजा द्रुपदसे दशार्णाजका कहा हुआ उपालम्भयुकत 
संदेश सुनाया॥ २२४ ॥ 
अभवद्‌ भरतश्रेष्ठ द्रुपदः प्रणयानतः॥ २३॥ 
यदाह मां भवान्‌ ब्रह्मन्‌ सम्बन्धिवचनाद्‌ वचः । 
अस्योत्तरं प्रतिवचो दूतो राज्ञे वदिष्यति॥ २४॥ 
भरतश्रेष्ठ! तब राजा द्रुपद प्रेमसे विनीत हो गये 
और इस प्रकार बोले-'ब्रह्मन्‌! आपने मेरे सम्बन्धीके 
कथनानुसार जो बात मुझे सुनायी है, इसका उत्तर मेरा 
दूत स्वयं जाकर राजाको देगा'॥ २३-२४॥ 
ततः सम्प्रेषयामास द्रुपदोऽपि महात्मने। 
हिरण्यवर्मणे दूतं ब्राह्मणं वेदपारगम्‌॥ २५॥ 
तदनन्तर द्रुपदने भी महामना हिरण्यवर्माके पास 
वेदोंके पारंगत विद्वान्‌ ब्राह्मणको दूत बनाकर भेजा॥ २५॥ 
तमागम्य तु राजानं दशार्णाधिपतिं तदा। 
तद्‌ वाक्यमाददे राजन्‌ यदुक्तं द्रुपदेन ह॥ २६॥ 
राजन्‌! उन्होंने दशार्णनरेशके पास आकर द्वुपदने 
जो कुछ कहा था, वह सब दुहरा दिया॥ २६॥ 
आगमः क्रियतां व्यक्तः कुमारोऽयं सुतो मम। 
मिथ्यैतदुक्तं केनापि तदश्रद्धेयमित्युत॥ २७॥ 
“राजन्‌! आप आकर स्पष्टरूपसे परीक्षा कर लें। 
मेरा यह कुमार पुत्र है (कन्या नहीं) । आपसे किसीने 
झूठे ही उसके कन्या होनेकी बात कह दी है, जो 


अम्बोपाख्यानपर्व ] 


विश्वास करनेके योग्य नहीं है'॥ २७॥ 


ततः स राजा द्रुपदस्य श्रुत्वा 
विमर्षयुक्तो युवतीर्वरिष्ठाः। 
सम्प्रेषयामास सुचारुरूपा: 
शिखण्डिनं स्त्री पुमान्‌ वेति वेत्तुम्‌॥ २८॥ 
राजा ठ्रुपद्का यह उत्तर सुनकर हिरण्यवर्माने कुछ 
विचार किया और अत्यन्त मनोहर रूपवाली कुछ श्रेष्ठ 
युवतियोंको यह जाननेके लिये भेजा कि शिखण्डी स्त्री 
है या पुरुष॥ २८॥ 
ताः प्रेषितास्तत्त्वभाव॑ विदित्वा 
प्रीत्या राज्ञे तच्छशंसुर्हि सर्वम्‌। 
शिखण्डिनं पुरुषं कौरवेन्द्र 
दाशार्णराजाय महानुभावम्‌॥ २९॥ 
कौरवराज! उन भेजी हुई युवतियोंने वास्तविक बात 
जानकर राजा हिरण्यवर्माको बड़ी प्रसन्नताके साथ सब 
कुछ बता दिया। उन्होंने दशार्णराजको यह विशवास दिला 
दिया कि शिखण्डी महान्‌ प्रभावशाली पुरुष है॥ २९॥ 
ततः कृत्वा तु राजा स आगमं प्रीतिमानथ। 
सम्बन्धिना समागम्य हृष्टो वासमुवास ह॥ ३०॥ 
इस प्रकार परीक्षा करके राजा हिरण्यवर्मा बड़े 
प्रसन्न हुए। फिर उन्होंने सम्बन्धीसे मिलकर बड़े हर्ष 
और उल्लासके साथ वहाँ निवास किया॥ ३०॥ 
शिखण्डिने च मुदितः प्रादाद्‌ वित्तं जनेश्वरः । 
हस्तिनोऽश्वांश्च गाश्चैव दास्योऽथ बहुलास्तथा॥ ३१॥ 
राजाने अत्यन्त प्रसन्न होकर अपने जामाता 
'शिखण्डीको भी बहुत धन, हाथी, घोड़े, गाय, बैल और 
दासियाँ दीं॥ ३१॥ 
पूजितश्च प्रतिययौ निर्भ्स्यं तनयां किल! 
विनीतकिल्बिषे प्रीते हेमवर्मणि पार्थिवे। 
प्रतियाते दशाणें तु हृष्टरूपा शिखण्डिनी॥ ३२ 
इतना ही नहीं, उन्होंने झूठी खबर भेजनेके कारण 
अपनी पुत्रीको भी झिड़कियाँ दीं। फिर वे राजा द्रुपदसे 
सम्मानित होकर लौट गये। मनोमालिन्य दूर करके 
दशार्णराज हिरण्यवर्माके प्रसन्ततापूर्वक लौट जानेपर 
शिखण्डिनीको भी बड़ा हर्ष हुआ॥ ३२॥ 
कस्यचित्‌ त्वथ कालस्य कुबेरो नरवाहनः। 
लोकयात्रां प्रकुर्वाणः स्थूणस्यागात्तिवेशनम्‌॥ ३३॥ 
उधर कुछ कालके पश्चात्‌ नरवाहन कुबेर 
लोकमें भ्रमण करते हुए स्थूणाकर्णके घरपर आये॥ 
सं तदगृहस्योपरि वर्तमान 
आलोकयामास धनाधिगोप्ता। 


द्विनवत्यधिकशततमोऽध्यायः 

स्थूणस्य ( यक्षस्य) विवेश वेश्म 
स्वलेकृतं माल्यगुणै्विचित्रैः॥ ३४॥ 
लाज्यैशच गन्यैश्च तथा वितानै- 
रभ्यर्चितं धूपनधूपितं च। 
ध्वजैः पताकाभिरलंकृतं च 
भक्ष्यान्नपेयामिषदन्तहोमम्‌, ॥३५॥ 
उसके घरके ऊपर आकाशमें स्थित हो धनाध्यक्ष 
कुबेरने उसका अच्छी तरह अवलोकन किंया। स्थूणाकर्ण 
यक्षका वह भवन विचित्र हारोंसे सजाया गया था। 
खशकी और अन्य पदार्थोकी सुगन्धसे भी अर्चित तथा 
चँदोबोंसे सुशोभित था। उसमें सब ओर धूपको सुगन्ध 
फैली हुई थी। अनेकानेक ध्वज और पताकाएँ उसकी 
शोभा बढ़ा रही थीं। वहाँ भक्ष्य, भोज्य, पेय आदि सभी 
वस्तुएँ, जिनका दन्त और जिह्वाद्वारा उदराग्निमें हवन 
किया जाता है, प्रस्तुत थीं। तत्पश्चात्‌ कुबेरने उस 
भवनमें प्रवेश किया॥ ३४-३५॥ 
तत्‌ स्थानं तस्य दृष्ट्या तु सर्वतः समलंकृतम्‌। 
मणिरत्नसुवर्णानां मालाभिः परिपूरितम्‌॥ ३६॥ 
नानाकुसुमगन्धाढ्यं सिक्तसम्मृष्टशोभितम्‌। 
अथाब्रवीद यक्षपत्तिस्तान्‌ यक्षाननुगांस्तदा॥ ३७॥ 
स्वलंकृतमिदं वेश्म स्थूणस्यामितविक्रमाः। 
नोपसर्पति मां चैव कस्मादद्य स मन्दधीः ३८॥ 
कुबेरने उसके निवासस्थानको सब ओरसे सुसज्जित, 
मणि, रत्न तथा सुवर्णकी मालाओंसे परिपूर्ण, भाँति- 
भाँतिके पुष्पोंकी सुगन्धसे व्याप्त तथा झाड़-बुहार और 
धो-पोंछ देनेके कारण शोभासम्पन्न देखकर यक्षराजने 
स्थूणाकर्णके सेवकोंसे पूछा-- अमित पराक्रमी यक्षो! 
स्थूणाकर्णका यह भवन तो सब प्रकारसे सजाया हुआ 
दिखायी देता है (इससे सिद्ध है कि वह घसमें ही है), 
तथापि वह मूर्ख मेरे पास आता क्यों नहीं है?॥ 
यस्माज्जानन्‌ स मन्दात्मा मामसौ नोपसर्पति। 
तस्मात्‌ तस्मै महादण्डो धार्यः स्यादिति मे मतिः ३९॥ 
“वह मन्दबुद्धि यक्ष मुझे आया हुआ जानकर भी 
मेरे निकट नहीं आ रहा है; इसलिये उसे महान्‌ दण्ड 
देना चाहिये, ऐसा मेरा विचार है'॥ ३९॥ 
यक्षा ऊचुः 
द्रुपदस्य सुता राजन्‌ राज्ञो जाता शिखण्डिनी। 
तस्या निमित्ते कस्मिश्चित्‌ प्रादात्‌ पुरुषलक्षणम्‌॥ ४०॥ 
अग्रहील्लक्षणं स्त्रीणां स्त्रीभूतो तिष्ठते गृहे। 
नोपसर्पति तेनासौ सव्रीडः स्त्रीसरूपवान्‌ ४९॥ 
यक्षोंने कहा--राजन्‌! राजा द्रुपदके यहाँ एक 

श्रीमहाभारते 


[ उद्योगपर्वणि 


FE मारा? 


शिखण्डिनी नामकी कन्या उत्पन्न हुई है। उसीको किसी 
विशेष कारणवश इन्होंने अपना पुरुषत्व दे दिया है और 
उसका स्त्रीत्व स्वयं ग्रहण कर लिया है। तबसे वे 
स्त्रीरूप होकर घरमें ही रहते हैं। स्त्रीरूपमें होनेके 
कारण ही वे लज्जावश आपके पास नहीं आ रहे हैं॥ 
एतस्मात्‌ कारणाद राजन्‌ स्थूणो न त्वाद्य सर्पति। 
श्रुत्वा कुरु यथान्यायं विमानमिह तिष्ठताम्‌॥ ४२॥ 
महाराज! इसी कारणसे स्थूणाकर्ण आज आपके सामने 
नहीं उपस्थित हो रहे हैं। यह सुनकर आप जैसा उचित 
समझें, करें। आज आपका विमान यहीं रहना चाहिये॥ 
आनीयतां स्थूण इति ततो यक्षाधिपोञब्रवीत्‌। 
कर्तास्मि निग्रहं तस्य प्रत्युवाच पुनः पुनः ॥ ४३॥ 
तब यक्षराजने कहा--'स्थूणाकर्णको यहाँ बुला 
ले आओ। मैं उसे दण्ड दूँगा'। यह बात उन्होंने बार- 
बार दुहरायी ॥ ४३॥ 
सोऽभ्यगच्छत यक्षेन्द्रमाहूतः पृथिवीपते। 
स्त्रीसरूपो महाराज तस्थौ व्रीडासमन्विततः॥ ४४॥ 
राजन्‌! इस प्रकार बुलानेपर वह यक्ष कुबेरको सेवामें 
गया। महाराज! वह स्त्रीस्वरूप धारण करनेके कारण 
लज्जामें डूबा हुआ उनके सामने खड़ा हो गया॥ ४४॥ 
तं शशापाथ संक्रुद्धो धनदः कुरुनन्दन। 
एवमेव भवत्वद्य स्त्रीत्वं पापस्य गुह्यकाः ॥ ४५॥ 
कुरुनन्दन! उसे इस रूपमें देखकर कुबेर अत्यन्त 
कुपित हो उठे और शाप देते हुए बोले- गुह्यको! इस 
पापी स्थूणाकर्णका यह स्त्रीत्व अब ऐसा ही बना रहे'॥ 
ततोऽब्रवीद्‌ यक्षपतिर्महात्मा 
,« यस्माददास्त्ववमन्येह यक्षान्‌। 
/शिखण्डिने लक्षणं पापबुद्धे 
/ स्त्रीलक्षणं चाग्रहीः पापकर्मन्‌॥ ४६॥ 
0. सुदुर्बुद्धे यस्मादेतत्‌ त्वया कृतम्‌। 
तस्मादद्य प्रभृत्येव स्त्री त्वं सा पुरुषस्तथा॥ ४७॥ 
तदनन्तर महात्मा यक्षराजने उस यक्षसे कहा-- 
“पापबुद्धे और पापाचारी यक्ष! तूने यक्षोंका तिरस्कार 
करके यहाँ शिखण्डीको अपना पुरुषत्व दे दिया और 
उसका स्त्रीत्व ग्रहण कर लिया है। दुर्बुद्धे! तूने जो यह 
अव्यावहारिक कार्य कर डाला है, इसके कारण आजसे 
तू स्त्री ही बना रहे और शिखण्डी पुरुषरूपमें ही रह 
जाय'॥ ४६-४७॥ 
ततः प्रसादयामासुर्यक्षा वैश्रवणं किल। 
स्थूणस्यार्थे कुरुष्वान्तं शापस्येति पुनः पुनः ॥ ४८॥ 
तब यक्षोंने अनुनय-विनय करके स्थुणाकर्णके 


लिये कुबेरको प्रसन्न किया और बारंबार आग्रहपूर्वक 
'कहा--' भगवन्‌! इस शापका अन्त कर दीजिये'॥ ४८॥ 
ततो महात्मा यक्षेन्द्रः प्रत्युवाचानुगामिनः। 
सर्वान्‌ यक्षगणांस्तात शापस्यान्तचिकीर्षया॥ ४९॥ 
तात! तब महात्मा यक्षराजने स्थूणाकर्णका अनुगमन 
करनेवाले उन समस्त यक्षोंसे उस शापका अन्त कर 
देनेकी इच्छासे इस प्रकार कहा--॥ ४९॥ 
शिखण्डिनि हते यक्षाः स्वं रूपं प्रतिपत्स्यते। 
स्थूणो यक्षो निरुद्वेगो भवत्विति महामनाः॥ ५०॥ 
इत्युक्त्वा भगवान्‌ देवो यक्षराजः सुपूजितः। 
प्रययौ सहितः सर्वैर्निमेषान्तरचारिभिः॥ ५१ ॥ 
'यक्षो! शिखण्डीके मारे जानेपर यह स्थूणाकर्ण यक्ष 
अपना पूर्वरूप फिर प्राप्त कर लेगा। अतः अब इसे 
निर्भय हो जाना चाहिये।' ऐसा कहकर महामना भगवान्‌ 
यक्षराज कुबेर उन यक्षोंद्वारा अत्यन्त पूजित हो निमेषमात्रमें 
ही अभीष्ट स्थानपर पहुँच जानेवाले अपने समस्त 
सेवकोंके साथ वहाँसे चले गये॥ ५०-५१॥ 
स्थूणस्तु शापं सम्प्राप्य तत्रैव न्यवसत्‌ तदा। 
समये चागमत्‌ तूर्ण शिखण्डी तं क्षपाचरम्‌॥ ५२॥ 
उस समय कुबेरका शाप पाकर स्थूणाकर्ण वहीं 
रहने लगा। शिखण्डी पूर्वनिश्चित समयपर उस निशाचर 
स्थूणाकर्णके पास तुरंत आ गया॥ ५२॥ 
सोऽभिगम्याब्रवीद्‌ वाक्यं प्राप्तोऽस्मि भगवन्निति। 
तमब्रवीत्‌ ततः स्थूणः प्रीतोऽस्मीति पुनः पुनः ॥ ५३॥ 
उसके निकट जाकर शिखण्डीने कहा--' भगवन्‌! 
मैं आपकी सेवामें उपस्थित हूँ।' तब स्थूणाकर्णने उससे 
बारंबार कहा-- मैं तुमपर बहुत प्रसन्न हूँ, बहुत प्रसन्न हूँ' ॥ 
आर्जवेनागतं दृष्ट्वा राजपुत्रं शिखण्डिनम्‌। 
सर्वमेव यथावृत्तमाचचक्षे शिखण्डिने॥ ५४॥ 
राजकुमार शिखण्डीको सरलतापूर्वक आया हुआ 
देख उससे यक्षने अपना सारा वृत्तान्त ठीक-ठीक कह 
सुनाया॥ ५४॥ 
यक्ष उवाच 
शप्तो वैश्रवणेनाहं त्वत्कृते पार्थिवात्मज। 
गच्छेदानीं यथाकामं चर लोकान्‌ यथासुखम्‌॥ ५५॥ 
यक्षने कहा--राजकुमार | तुम्हारे लिये ही यक्षराजने 
मुझे शाप दे दिया है; अत: अब जाओ, इच्छानुसार सारे 
जगत्में सुखपूर्वक विचरो॥ ५५॥ 
दिष्टमेतत्‌ पुरा मन्ये न शक्यमतिवर्तितुम्‌। 
गमनं तव चेतो हि पौलस्त्यस्य च दर्शनम्‌॥ ५६॥ 
मैं इसे अपना पुरातन प्रारब्ध ही मानता हूँ, जो कि 


अम्बोपाख्यानपर्व ] 0) ह) ““* 


..-“द्विंनवत्यधिकशततमोध्यायः 


५६९ 


न र लिस क पके त 0 यम 


तुम्हारा यहाँसे जाना और उसी समय यक्षराज कुबेरका यहाँ 
आकर दर्शन देना हुआ । अब इसे राला नहीं जा सा 
भीष्प उवाच 
र तण भारत। 
गर हषेण महता वृतः 

भीष्म कहते हैं--भरतनन्दन! सि य 

ऐसा कहनेपर शिखण्डी बड़े हर्षके साथ अपने नगरको 
_ लौट आया॥ ५७॥ 

पूजयामास विविधैर्गन्धमाल्वैर्महाधनैः । 
द्विजातीन्‌ देवताश्चैव चैत्यानथ. चनुष्परथान्‌॥-५८॥ 
दुपदः सह पुत्रेण सिद्धार्थेन शिखण्डिना। 
मुदं च परमां लेभे पाञ्चाल्यः सह बान्धवैः ॥ ५९॥ 

पूर्ण मनोरथ होकर लौटे हुए अपने पुत्र शिखण्डीके 
साथ पांचालराज द्रुपदने गन्ध-माल्य आदि नाना प्रकारके 
बहुमूल्य उपचारोंद्वारा देवताओं, ब्राह्मणों, चैत्य (पीपल 
आदि धार्मिक)-वृक्षों तथा चौराहोंका पूजन किया 
तथा बन्धु-बान्धवोंसहित उन्हें महान्‌ हर्ष प्राप्त हुआ॥ 
शिष्यार्थं प्रददौ चाथ द्रोणाय कुरुपुङ्गव। 
शिखण्डिनं महाराज पुत्रं स्त्रीपूर्विणं तथा॥ ६०॥ 

महाराज! कुरुश्रेष्ठ! द्रुपदने अपने पुत्र शिखण्डीको 
जो पहले कन्यारूपमें उत्पन्न हुआ था, द्रोणाचार्यको 
सेवामें धनुर्वेदकी शिक्षाके लिये सौंप दिया॥ ६०॥ 
प्रतिपेदे चतुष्पादं धनुर्वेदं नृपात्मजः। 
शिखण्डी सह युष्माभिर्धुष्टद्युम्नश्च पार्षतः॥ ६१॥ 

इस प्रकार द्रुपदपुत्र शिखण्डी तथा धृष्टययुम्नने तुम 
सब भाइयोंके साथ ही ग्रहण, धारण, प्रयोग और प्रतीकार 
इन चार पादोंसे युक्त धनुर्वेदका अध्ययन किया॥ ६१॥ 
मम त्वेतच्चरास्तात यथावत्‌ प्रत्यवेदयन्‌। 
जडान्धबधिराकारा ये मुक्ता द्रुपदे मया॥६२॥ 

मैने द्रुपदके नगरमें कुछ गुप्तचर नियुक्त कर दिये 
थे, जो गंगे, अंधे और बहरे बनकर वहाँ रहते थे। वे ही 
यह सब समाचार मुझे ठीक-ठीक बताया करते थे॥ ६२॥ 
एवमेष महाराज स्त्रीपुमान्‌ द्रुपदात्मजः । 
स सम्भूतः कुरुश्रेष्ठ शिखण्डी रथसत्तमः॥ ६३॥ 

महाराज! कुरुश्रेष्ठ! इस प्रकार यह 2 
उत्तम द्रुपदकुमार शिखण्डी पहले स्त्रीरूपमें उत्पन्न 
होकर पीछे पुरुष हुआ था॥ ६३॥ 


ज्येष्ठा काशिपतेः कन्या अम्बानामेति विश्रुता। 
द्रुपदस्य कुले जाता शिखण्डी भरतर्षभ॥ ६४॥ 
भरतश्रेष्ठ! काशिराजकी ज्येष्ठ कन्या, जो अम्बा 
नामसे विख्यात थी, वही ट्रुपदके कुलमें शिखण्डीके 
रूपमें उत्पन्न हुई है॥ ६४॥ 
नाहमेनं धनुष्पाणिं युयुत्सुं समुपस्थितम्‌ 
मुहूर्तमपि पश्येयं प्रहरेयं न चाप्युत॥ ६५॥ 
जब यह हाथमें धनुष लेकर युद्ध करनेकी इच्छासे 
मेरे सामने उपस्थित होगा, उस समय मुहूर्तभर भी न तो 
इसकी ओर देखूँगा और न इसपर प्रहार ही करूँगा॥ ६५॥ 
व्रतमेतन्मम सदा पृथिव्यामपि विश्रुतम्‌ 
स्त्रियां स्त्रीपूर्वके चैव स्त्रीनाम्नि स्त्रीसरूपिणि॥ ६६॥ 
न मुञ्चेयमहं बाणमिति कौरवनन्दन। 
कौरवनन्दन! इस भूमण्डलमें भी मेरा यह व्रत 
प्रसिद्ध है कि जो स्त्री हो, जो पहले स्त्री रहकर पुरुष 
हुआ हो, जिसका नाम स्त्रीके समान हो तथा जिसका 
रूप एवं वेष-भूषा स्त्रियोंके समान हो, इन सबपर में 
बाण नहीं छोड़ सकता॥ ६६३ ॥ 
न हन्यामहमेतेन कारणेन शिखण्डिनम्‌॥ ६७॥ 
एतत्‌ तत्त्वमहं वेद जन्म तात शिखण्डिनः। 
ततो नैनं हनिष्यामि समरेष्वाततायिनम्‌ ६८॥ 
तात! इसी कारणसे मैं शिखण्डीको नहीं मार 
सकता। शिखण्डीके जन्मका वास्तविक वृत्तान्त मैं 
जानता हूँ। अतः समरभूमिमें वह आततायी होकर आवे 
तो भी मैं इसे नहीं मारूँगा॥ ६७-६८॥ 
यदि भीष्मः स्त्रियं हन्यात्‌ सन्तः कुयुर्विगहणम्‌। 
चैनं तस्माद्धनिष्यामि दृष्ट्वापि समरे स्थितम्‌॥ ६९॥ 
यदि भीष्म स्त्रीका वध करे तो साधु पुरुष इसको 
निन्दा करेंगे अतः शिखण्डीको समरभूमिमें खड़ा 
देखकर भी मैं इसे नहीं मारूँगा॥ ६९॥ 
वैशम्पायन उवाच 
एका त्वा तु कौरव्यो राजा दुर्योधनस्तदा... 
स ध्यात्वा भीष्मे युक्तममन्यत॥ ७०॥ 
बैशम्पायनजी कहते हैं-जनमेजय! यह सब 
सुनकर कुरुवंशी राजा दुर्योधने दो घड़ीतक कुछ 
सोच-विचारकर भीष्मके लिये शिखण्डीका वध न 
करना उचित ही मान लिया॥७०॥ 


उद्योगपर्वणि अम्बोपाख्यानपर्वणि शिखण्डपु््वप्राप्तौ द्विनवत्यधिकशततमोऽध्यायः ॥ १९२॥ 
wb उद्योगपर्वके अन्तर्गत अम्बोपाख्यानपर्वमें शिखण्डीको पुरुषत्व-प्राप्तिविषयक 
एक सौ बानबेवाँ अध्याय पूरा हुआ॥ १९२॥ 
[ दाक्षिणात्य अधिक पाठका ३ श्लोक मिलाकर कुल ७०२ श्लोक हैं।] 

श्रीमहाभारते 

[ उद्योगपर्वणि 


त्रिनवत्यधिकशततमो$ध्याय: 
दुर्योधनके पूछनेपर भीष्म आदिके द्वारा अपनी-अपनी शक्तिका वर्णन 


संजय उवाच 
प्रभातायां तु शर्वर्यां पुनरेव सुतस्तव। 
सध्ये सर्वस्य सैन्यस्य पितामहमपृच्छत॥ १॥ 
संजय कहते हैं-राजन्‌! जब रात बीती और 
प्रभात हुआ, उस समय आपके पुत्र दुर्योधनने सारी 
सेनाके बीचमें पुनः पितामह भीष्मसे पूछा-॥ १॥ 
पाण्डवेयस्य गाङ्गेय यदेतत्‌ सैन्यमुद्यतम्‌। 
प्रभूतनरनागाश्वं महारथसमाकुलम्‌॥ २॥ 
भीमाजुंनप्रभृतिभिमहष्वासैर्महाबलैः । 
लोकपालसमैर्गुप्तं ॐ) घृष्टद्युम्नपुरोगमैः॥ ३ ॥ 
अप्रधृष्यमनावार्यमुदधूतमिव सागरम्‌। 
सेनासागरमक्षो भ्यमपि देवैर्महाहवे॥ ४॥ 
'गंगानन्दन! यह जो पाण्डवोंकी सेना युद्धके लिये 
उद्यत है। इसमें बहुत-से पैदल, हाथीसवार और 
घुड़सवार भरे हुए हैं। यह सेना बड़े-बड़े महारथियों एवं 
उनके विशाल रथोंसे व्याप्त है। लोकपालोंके समान 
महापराक्रमी एवं महाधनुर्धर भीमसेन, अर्जुन और 
धृष्ट्युम्न आदि वीर इस सेनाकी रक्षा करते हैं। यह 
उछलती हुई तरंगोंसे युक्त समुद्रकी भाँति दुर्धर्ष प्रतीत 
होती है। इसे आगे बढ़नेसे रोकना असम्भव है तथा 
बड़े-बड़े देवता भी इस महान्‌ युद्धमें इस सैन्य- 
समुद्रको क्षुब्ध नहीं कर सकते॥ २--४॥ 
केन कालेन गाङ्गेय क्षपयेथा महाह्युते। 
आचार्यो वा महेष्वासः कृपो वा सुमहाबलः॥ ५॥ 
करणो वा समरश्लाघी द्रौणिर्वा द्विजसत्तमः। 
दिव्यास्त्रविदुषः सर्वे भवन्तो हि बले मम॥ ६॥ 
“महातेजस्वी गंगानन्दन! आप कितने समयमें 
इस सारी सेनाका विध्वंस कर सकते हैं? महाधनुर्धर 
द्रोणाचार्य, अत्यन्त बलशाली कृपाचार्य, युद्धकी 
स्पृहा रखनेवाले कर्ण अथवा द्विजश्रेष्ठ अश्वत्थामा 
कितने समयमें शत्रुसेनाका संहार कर सकते हैं; 
क्योंकि मेरी सेनामें आप ही सब लोग दिव्यास्त्रोंके 
ज्ञाता हैं॥ ५-६॥ 
एतदिच्छाम्यहं ज्ञातुं परं कौतूहलं हि मे। 
इदि नित्यं महाबाहो वक्तुमर्हसि तन्मम॥ ७॥ 
“महाबाहो! मैं यह जानना चाहता हूँ, इसके लिये 
मेरे हृदयमें सदा अत्यन्त कौतूहल बना रहता है। आप 
मुझे यह बतानेकी कृपा करें'॥ ७॥ 


भीव्म उवाच 
अनुरूपं कुरुश्रेष्ठ त्वय्येतत्‌ पृथिवीपते। 
बलाबलममित्राणां तेषां यदिह पृच्छसि॥ ८॥ 
भीष्मजीने कहा-कुरुश्रेष्ठ! पृथ्वीपते! तुम जो 
यहाँ शत्रुओके बलाबलके विषयमें पूछ रहे हो, यह 
तुम्हारे योग्य ही है॥८॥ 
श्रृणु राजन्‌ मम रणे या शक्तिः परमा भवेत्‌। 
शस्त्रवीर्सं रणे यच्च भुजयोश्च महाभुज॥ ९॥ 
राजन्‌! महाबाहो! युद्धमें जो मेरी सबसे अधिक 
शक्ति है, मेरे अस्त्र-शस्त्रोंका तथा दोनों भुजाओंका 
जितना बल है, वह सब बताता हूँ, सुनो॥ ९॥ 
आर्जवेनैव युद्धेन योद्धव्य इतरो जनः। 
मायायुद्धेन मायावी इत्येतद्‌ धर्मनिश्चयः॥ १०॥ 
साधारण लोगोंके साथ सरलभावसे ही युद्ध करना 
चाहिये। जो लोग मायावी हैं, उनका सामना मायायुद्धसे 
ही करना चाहिये। यही धर्मशास्त्रोंका निश्चय है ॥ १०॥ 
हन्यामहं महाभाग पाण्डवानामनीकिनीम्‌। 
दिवसे दिवसे कृत्वा भागं प्रागाह्निकं मम॥ ११॥ 
महाभाग! मैं प्रतिदिन पाण्डवोंकी सेनाको पहले अपने 
दैनिक भागमें विभक्त करके उसका वध करूँगा॥ ११॥ 
योधानां दशसाहस्त्रं कृत्वा भागं महाद्युते। 
सहस्त्रं रथिनामेकमेष भागो मतो मम॥ १२॥ 
महाद्युते! दस-दस हजार योद्धाओंका तथा एक 
हजार रथियोंका समूह मेरा एक भाग मानना चाहिये॥ 
अनेनाहं विधानेन संनद्धः सततोत्थितः। 
क्षपयेयं महत्‌ सैन्यं कालेनानेन भारत॥ १३॥ 
भारत! इस विधानसे मैं सदा उद्यत और संनद्ध 
होकर उस विशाल सेनाको इतने ही समयमें नष्ट कर 
सकता हूँ॥ १३॥ 
मुञ्चेयं यदि वास्त्राणि महान्ति समरे स्थितः। _ 
शतसाहस्रघातीनि इन्यां मासेन भारत॥१४॥ 
भारत! यदि मैं युद्धमें स्थित होकर लाखों वीरोंका 
संहार करनेवाले अपने महान्‌ अस्त्रोंका प्रयोग करने 
लगूँ तो एक मासमें पाण्डवोंकी सारी सेनाको नष्ट कर 
सकता हूँ॥ १४॥ : 
संजय उवाच 
श्रुत्वा भीष्मस्य तद्‌ वाक्यं राजा दुर्योधनस्ततः । 
पर्यपृच्छत राजेन्द्र द्रोणमङ्गिरसां वरम्‌॥ १५॥ 


अम्बोपाख्यानपर्व ] 


त्रिनवत्यधिकशततमोऽध्यायः 

अचार्य केन कालेन पाण्डुपुत्रस्य सैनिकान्‌। 
निहन्या इति तं द्रोण: प्रत्युवाच हसन्निव॥ १६॥ 
संजय बोले--राजेन्द्र| भीष्मका यह वचन सुनकर 
राजा दुर्योधनने आंगिरस ब्राह्मणोंमें सबसे श्रेष्ठ द्रोणाचार्यसे 
पूछा- आचार्य! आप कितने समयमें पाण्डुपुत्र युधिष्ठिरके 
सैनिकोंका संहार कर सकते हैं ?' यह प्रश्न सुनकर 
द्रोणाचार्य हँसते हुए-से बोले-॥ १५-१६॥ 
स्थविरोऽस्मि महाबाहो मन्दप्राणविचेष्टितः। 
शस्त्राग्निना निर्दहेयं ॥१७॥ 
“महाबाहो! अब तो मैं बूढ़ा हो गया, मेरी प्राणशक्ति 
और चेष्टा कम हो गयी, तो भी अपने अस्त्र-शस्त्रोंकी 
अग्निसे पाण्डवोंको विशाल वाहिनीको भस्म कर दूँगा॥ 
यथा भीष्मः शान्तनवो मासेनेति मतिर्मम। 
एषा मे परमा शक्तिरेतन्मे परमं बलम्‌॥ १८॥ 
“जैसे शान्तनुनन्दन भीष्म एक मासमें पाण्डव- 
सेनाका विनाश कर सकते हैं, उसी प्रकार और उतने 
ही समयमें मैं भी कर सकता हूँ, ऐसा मेरा विश्वास 
है। यही मेरी सबसे बड़ी शक्ति है और यही मेरा 
अधिक-से-अधिक बल है'॥ १८॥ 
द्वाभ्यामेव तु मासाभ्यां कृपः शारद्वतोऽब्रवीत्‌। 
द्रौणिस्तु दशरात्रेण प्रतिजज्ञे बलक्षयम्‌॥ १९॥ 


कृपाचार्यने दो महीनोंमें पाण्डव-सेनाके संहारकी 
बात कही; परंतु अश्वत्थामाने दस ही दिनोंमें शत्रुसेनाके 
संहारकी प्रतिज्ञा कर ली॥ १९॥ 
कर्णस्तु पञ्चरात्रेण प्रतिजज्ञे महास्त्रवित्‌। 
तच्छुत्वा सूतपुत्रस्य वाक्यं सागरगासुतः॥ २०॥ 
जहास सस्वनं हासं वाक्यं चेदमुवाच ह। 
न हि यावद्‌. रणे पार्थ बाणशङ्खधनुर्धरम्‌॥ २१॥ 
वासुदेवसमायुक्तं रथेनायान्तमाहवे। 
समागच्छसि राधेय तेनैवमभिमन्यसे। 
शक्यमेवं च भूयश्च त्वया वक्तुं यथेष्टतः॥ २२॥ ` 

बड़े-बड़े अस्त्रोके ज्ञाता कर्णने पाँच ही 
दिनोंमें पाण्डवसेनाको नष्ट करनेकी प्रतिज्ञा को। 
सूतपुत्रका यह कथन सुनकर गंगानन्दन भीष्मजी 
ठहाका मारकर हँस पड़े और यह वचन बोले 
'राधापुत्र! जबतक युद्धभूमिमें शंख, बाण और 
धनुष धारण करनेवाले श्रीकृष्णसहित अर्जुनको 
तुम एक ही रथसे आते हुए नहीं देखते और जबतक 
उनके साथ तुम्हारी मुठभेड़ नहीं होती, तभीतक 
ऐसा अभिमान प्रकट करते हो, तुम इच्छानुसार और 
भी ऐसी बहुत-सी बहकी-बहकी बातें कह सकते 
हो'॥ २०-२२॥ 


इति श्रीमहाभारते उद्योगपर्वणि अम्बोपाख्यानपर्वणि भीष्मादिशक्तिकथने त्रिनवत्यधिकशततमोऽध्याय ॥ १९३॥ 
इस प्रकार श्रीमहाभारत उद्योगपर्वके अन्तर्गत अम्बोपाख्यानपर्वमें भीव्म आदिके द्वार अपनी 
शक्तिका वर्णनविषयक एक सौ तिरानबेवाँ अध्याय पूरा हुआ॥ १९३॥ 

चतुर्नवत्यधिकशततमोऽध्यायः 
अर्जुनके द्वारा अपनी, अपने सहायकोंकी तथा युधिष्ठिरकी भी शक्तिका परिचय देना 


वैशम्पायन उवाच 
एतच्छुत्वा तु कौन्तेयः सर्वान्‌ श्रातृनुपह्रे। 
आहूय भरतश्रेष्ठ इदं वबचनमब्रवीत्‌॥ १॥ 

चैशम्पायनजी कहते हैं- भरतश्रेष्ठ जनमेजय! 

कौरव-सेनामें जो बातचीत हुई थी, उसका समाचार 
पाकर कुन्तीनन्दन युधिष्ठिरे अपने सब भाइयोंको 
एकान्तमें बुलाकर इस प्रकार कहा॥ १॥ 

युधिष्ठिर उवाच 
धार्तराष्ट्रस्य सैन्येषु ये चारपुरुषा मम। 
ते प्रवृत्ति प्रयच्छन्ति ममेमां व्युषितां निशाम्‌॥ २॥ 
दुर्योधनः किलापृच्छदापगेयं महात्रतम्‌। 
केन कालेन पाण्डूनां हन्याः सैन्यमिति प्रभो॥ ३॥ 


युधिष्ठिर बोले धृतराष्ट्रकी सेनामें जो मेरे गुप्तचर 
नियुक्त हैं, उन्होंने मुझे यह समाचार दिया है कि इसी 
विगत रात्रिमें दुर्योधनने महान्‌ व्रतधारी गंगानन्दन भीष्मसे 
यह प्रश्‍न किया था कि प्रभो! आप पाण्डवोंकी सेनाका 
कितने समयमे संहार कर सकते हैं ॥ २-३॥ 
मासेनेति च तेनोक्तो धार्तराष्ट्रः सुदुर्मतिः। 
तावता चापि कालेन द्रोणोऽपि प्रतिजज्ञिवान्‌ ४॥ 
गौतमो द्विगुणं कालमुक्तवानिति नः श्रुतम्‌। 
द्रौणिस्तु दशरात्रेण प्रतिजज्ञे महास्त्रवित्‌॥ ५॥ 

भीष्मजीने धृतराष्ट्रके पुत्र दुर्बुद्धि दुर्योधनको यह 
उत्तर दिया कि मैं एक महीनेमें पाण्डव-सेनाका विनाश 
कर सकता हूँ। द्रोणाचार्यने भी उतने ही समयमें वैसा 

करनेकी प्रतिज्ञा की। कृपाचार्यने दो महीनेका समय 
बताया। यह बात हमारे सुननेमें आयी है तथा महान्‌ 
अस्त्रवेत्ता अश्वत्थामाने दस ही दिनोंमें पाण्डव-सेनाके 
संहारकी प्रतिज्ञा की है॥ ४-५॥ 
तथा दिव्यास्त्रवित्‌ कर्णः सम्पृष्टः कुरुसंसदि। 
पञ्चभिर्दिवसै्हन्तुं ससैन्यं प्रतिजज्ञिवान्‌॥ ६॥ 
दिव्यास्त्रवेत्ता कर्णसे जब कौरवसभामें पूछा 
गया, तब उसने पाँच ही दिनोंमें हमारी सेनाको नष्ट 
करनेकी प्रतिज्ञा कर ली॥ ६॥ 
तस्मादहमपीच्छामि श्रोतुमर्जुन ते वचः। 
कालेन कियता शत्रून्‌ क्षपयेरिति फाल्गुन ७॥ 
अतः अर्जुन! मैं भी तुम्हारी बात सुनना चाहता 
हुँ। फाल्गुन! तुम कितने समयमें शब्रुओंको नष्ट कर 
सकते हो ?॥ ७॥ 
एवमुक्तो गुडाकेशः पार्थिवेन धनंजयः। 
वासुदेवं समीक्ष्येदं वचनं प्रत्यभाषत॥ ८ ॥ 
राजा युधिष्ठिरके इस प्रकार पूछनेपर निद्राविजयी 
अर्जुनने भगवान्‌ श्रीकृष्णकी ओर देखकर यह बात कही-- 
सर्व एते महात्मानः कृतास्त्राश्चित्रयोधिनः। 
असंशयं महाराज हन्युरेव न संशयः॥९॥ 
“महाराज! निःसंदेह ये सभी महामना योद्धा 
अस्त्रविद्याके विद्वान्‌ तथा विचित्र प्रकारसे युद्ध करने- 
वाले हैं। अतः उतने दिनोंमें शत्रु-सेनाको मार सकते हैं, 
इसमें संशय नहीं है॥९॥ 
अपैतु ते मनस्तापो यथा सत्यं ब्रवीम्यहम्‌ 
इन्यामेकरथेनैव वासुदेवसहायवान्‌॥ १०॥ 
सामरानपि लोकांस्त्रीन्‌ सर्वान्‌ स्थावरजङ्गमान्‌। 
भूतं भव्यं भविष्यं च निमेषादिति मे मतिः॥ ११॥ 
“परंतु इससे आपके मनमें संताप नहीं होना 
चाहिये। आपका मनस्ताप तो दूर ही हो जाना चाहिये। 
में जो सत्य बात कहने जा रहा हूँ, उसपर ध्यान 
दीजिये। में भगवान्‌ श्रीकृष्णकी सहायतासे युक्त हुआ 
एकमात्र रथको लेकर ही देवताओंसहित तीनों लोकों, 
सम्पूर्ण चराचर प्राणियों तथा भूत, चर्तमान और भविष्यको 
भी पलक मारते-मारते नष्ट कर सकता हूँ। ऐसा मेरा 
विश्वास है॥ १०-११॥ 
यत्‌ तद्‌ घोरं पशुपतिः प्रादादस्त्रं महन्मम। 
कैराते इन्द्रयुद्धे तु तदिदं मयि वर्तते॥ १२॥ 
“भगवान्‌ पशुपतिने किरातवेषमें द्वनद्वयुद्ध करते 
समय मुझे जो अपना भयंकर महास्त्र प्रदान किया था, 
वह मेरे पास मौजूद है॥ १२॥ 


श्रीमहाभारते 


[ उद्योगपर्वणि 


यद्‌ युगान्ते पशुपतिः सर्वभूतानि संहरन्‌। 
प्रयुङ्क्ते पुरुषव्यान्न तदिदं मयि वर्तते॥ १३॥ 
"पुरुषसिंह ! प्रलयकालमें समस्त प्राणियोंका संहार 
करते समय भगवान्‌ पशुपति जिस अस्त्रका प्रयोग करते 
हैं, वही यह मेरे पास विद्यमान है॥ १३॥ 
तन्न जानाति गाङ्गेयो न द्रोणो न च गौतमः। 
न च द्रोणसुतो राजन्‌ कुत एव तु सूतजः॥ १४॥ 
“राजन्‌! इसे न तो गंगानन्दन भीष्म जानते हैं, न 
द्रोणाचार्य जानते हैं, न कृपाचार्य जानते हैं और न 
द्रोणपुत्र अश्वत्थामाको ही इसका पता है; फिर सूतपुत्र 
कर्ण तो इसे जान ही कैसे सकता है?'॥ १४॥ 
न तु युक्तं रणे हन्तुं दिव्यैरस्त्रैः पृथगजनम्‌। 
आर्जवेनैव युद्धेन विजेष्यामो वयं परान्‌॥ १५॥ 
“परंतु युद्धमें साधारण जनोंको दिव्यास्त्रोद्वारा मारना 
कदापि उचित नहीं है; अतः हमलोग सरलतापूर्ण युद्धके 
द्वारा ही शत्रुओंको जीतेंगे॥ १५॥ 
तथेमे पुरुषव्याघ्राः सहायास्तत्र पार्थिव। 
सर्वे दिव्यास्त्रविद्वांसः सर्वे युद्धाभिकाङ्क्षिणः॥ १६॥ 
'राजन्‌! ये सभी पुरुषसिंह जो हमारे सहायक हैं, 
दिव्यास्त्रोंका ज्ञान रखते हैं और सभी युद्धकी अभिलाषा 
रखनेवाले हैं॥ १६॥ 
चेदान्तावभृथस्ताताः सर्व एतेऽपराजिताः। 
निहन्युः समरे सेनां देवानामपि पाण्डव॥ १७॥ 
“इन सबने वेदाध्ययन समाप्त करके यज्ञान्त स्नान 
किया है। ये सभी कभी परास्त न होनेवाले वीर हैं। 
पाण्डुनन्दन! ये लोग समरभूमिमें देवताओंकी सेनाको 
भी नष्ट कर सकते हैं ॥ १७॥ 
शिखण्डी युयुधानश्च धुष्टद्युम्नश्च पार्षतः। 
भीमसेनो यमौ चोभौ युधामन्यूत्तमौजसौ॥ १८॥ 
विराटद्रुपदौ चोभौ भीष्मद्रोणसमौ युधि। 
“शिखण्डी, सात्यकि, द्रुपदकुमार, धृष्टुम्न, भीमसेन, 
दोनों भाई नकुल-सहदेव, युधामन्यु, उत्तमौजा तथा राजा 
विराट और द्रुपद भी युद्धमें भीष्म और द्रोणाचार्यकी 
समानता करनेवाले हैं॥ १८३ ॥ 
शङ्कुश्चैव महाबाहु्ैडिम्बश्च महाबलः॥ १९॥ 
पुत्रोऽस्याञ्जनपर्वां तु महाबलपराक्रमः। 
शैनेयश्च महाबाहुः सहायो रणकोविदः॥ २०॥ 
“महाबाहु शंख, महाबली घटोत्कच, महान्‌ बल 
और पराक्रमसे सम्पन्न घटोत्कचपुत्र अंजनपर्वा तथा 
संग्रामकुशल महाबाहु सात्यकि-ये सभी आपके 
सहायक हैं ॥ १९-२०॥ 


अम्बोपाख्यानपर्व ] 


'पञ्चनवत्यधिकशततमो5ध्याय: 

अभिमन्युश्च बलवान्‌ द्रौपद्याः दु 
स्वयं चापि समर्थोऽसि जला त जिल.) 


“बलवान्‌ अभिमन्यु और द्रौपदीके पाँचों पुत्र तो 


आपके साथ हैं ही। आप स्वयं भी तीनों लोकोंका संहार | जिस 


करनेमें समर्थ हैं॥ २१॥ 


क्रोधाद्‌ यं पुरुषं पश्येस्तथा शक्रसमद्युते। 


ऽपि च॥ २१॥ | स क्षिप्रं न भवेद्‌ व्यक्तमिति त्वां वेद्मि कौरव॥ २२॥ 


(इन्द्रके समान तेजस्वी कुरुनन्दन! आप क्रोधपूर्वक 
पुरुषको देख लें वह शीघ्र ही नष्ट हो जायगा! 
आपके इस प्रभावको मैं जानता हूँ'॥ २२॥ 


इति श्रीमहाभारते उद्योगपर्वणि अम्बोपाख्यानपर्वणि अर्जुनवाक्ये चतुर्नवत्यधिकशततमोऽध्यायः॥ १९४॥ 
इस प्रकार श्रीमहाभारत उद्योगपर्वके अन्तर्गत अम्बोपाख्यानपर्वमें अर्जुनवाक्यविषयक 
एक सौ चौरानबेवाँ अध्याय पूरा हुआ॥ १९४॥ 


IO “>>“>> 


पञ्चनवत्यधिकशततमोऽध्यायः 
कौरव-सेनाका रणके लिये प्रस्थान 


वैशम्पायन उवाच 
ततः प्रभाते विमले धार्तराष्ट्रेण चोदिताः। 
दुर्योधनेन राजानः प्रययुः पाण्डवान्‌ प्रति॥ १॥ 
बैशम्पायनजी कहते है-जनमेजय! तदनन्तर 
निर्मल प्रभातकालमें धृतराष्ट्रपुत्र दुर्योधनसे प्रेरित 
हो सब राजा पाण्डवोसे युद्ध करनेके लिये 
चले॥ १॥ 
आप्लाव्य शुचयः सर्वे स्रग्विणः शुक्लवाससः। 
गृहीतशस्त्रा ध्वजिनः स्वस्ति वाच्य हुताग्नयः॥ २॥ 
चलनेके पहले उन सबने स्नान करके शुद्ध हो 
श्वेत वस्त्र धारण किये, पुष्पोंकी मालाएँ पहनीं, 
ब्राह्मणोंसे स्वस्तिवाचन कराया, अग्निमें आहुतियाँ दीं, 
फिर ध्वजा फहराते हुए हाथोंमें अस्त्र-शस्त्र लेकर 
रणभूमिकी ओर प्रस्थित हुए॥ २॥ 
सर्वे ब्रह्मविदः शूराः सर्वे सुचरितत्रता: । 
सर्वे वर्मभृतश्चैव सर्वे चाहवलक्षणाः॥ ३॥ 
वे सभी वेदवेत्ता, शूरवीर तथा उत्तम विधिसे 
व्रतका पालन करनेवाले थे। सभी कवचधारी तथा 
युद्धके चिहनोंसे सुशोभित थे॥३॥ 
आहवेषु पराँल्लोकान्‌ जिगीषन्तो महाबलाः। 
एकाग्रमनसः सर्वे श्रद्दधानाः परस्परम्‌॥ ४॥ 
वे महाबली वीर युद्धमें पराक्रम दिखाकर उत्तम 
लोकोंपर विजय पाना चाहते थे। उन सबका चित्त 
एकाग्र था और वे सभी एक-दूसरेपर विश्वास 
करते थे॥४॥ 
विन्दानुविन्दावावन्त्यौ केकया बाहिकेः सह। 
प्रययुः सर्व एवैते :॥५॥ 
अवन्तीदेशके राजकुमार विन्द और अनुविन्द, 
जाह्वीकदेशीय सैनिकोंके साथ केकयराजकुमार यै 


सब द्रोणाचार्यको आगे करके चले॥५॥ 
अश्वत्थामा शान्तनवः सैन्धवोऽथ जयद्रथ: । 
दाक्षिणात्याः प्रतीच्याश्च पर्वतीयाश्च ये नृपाः॥ ६॥ 
गान्धारराजः शकुनिः प्राच्योदीच्याश्च सर्वशः। 
शकाः किराता यवनाः शिबयोऽथ वसातयः॥ ७॥ 
स्वैः स्वैरनीकैः सहिताः परिवार्यं महारथम्‌। 
एते महारथाः सर्वे द्वितीये निर्ययुर्बले॥ ८॥ 
अश्वत्थामा, भीष्म, सिन्धुराज जयद्रथ, दाक्षिणात्य 
नरेश, पाश्चात्त्य भूपाल और पर्वतीय भूपाल, गान्धारराज 
शकुनि तथा पूर्व और उत्तरदिशाके नरेश, शक, किरात, 
यवन, शिबि और वसाति भूपालगण--ये सभी महारथीलोग 
अपनी-अपनी सेनाओंके साथ महारथी (भीष्म)-को 
सब ओरसे घेरकर दूसरे सैन्य-दलके रूपमें सुसज्जित 
होकर निकले॥ ६-८॥ 
कृतवर्मा सहानीकस््त्रगर्तशच महारथः | 
दुर्योधनश्च नृपतिर्भ्रातृभिः परिवारितः॥ ९ ॥ 
शलो भूरिश्रवाः शल्यः कौसल्योऽथ बृहद्रथः । 
एते पश्चादनुगता धार्तराष्ट्रपुरोगमाः ॥ १०॥ 
सेनासहित कृतवर्मा, महारथी त्रिगर्त, भाइयोंसे 
घिरा हुआ महाराज दुर्योधन, शल, भूरिश्रवा, शल्य तथा 
कोसलराज बृहद्र्थ-ये दुर्योधनको आगे करके उसके 
पीछे-पीछे (तृतीय सैन्यदलमें) चले॥ ९-१०॥ 
ते समेत्य यथान्यायं धात॑राष्ट्रा महाबलाः। 
कुरुक्षेत्रस्य पश्चार्धे व्यवातिष्ठन्त दंशिताः॥ १९॥ 
धृतराष्ट्रके वे महाबली पुत्र रणक्षेत्रमें जाकर 
कवच आदिसे सुसज्जित हो कुरुक्षेत्रके पश्चिम भागमें 
यथोचितरूपसे खड़े हुए॥ ११॥ 
दुर्योधनस्तु शिबिरं कारयामास भारत। 
यथैव हास्तिनपुरं द्वितीयं समलंकृतम्‌॥ ९२॥ 


BUS), 

न विशेषं विजानन्ति पुरस्य शिबिरस्य वा। 
कुशला अपि राजेन्द्र नरा नगरवासिनः॥ १३॥ 
भारत! दुर्योधने पहलेसे ही ऐसा निवासस्थान 
बनवा रखा था, जो दूसरे हस्तिनापुरकी भाँति सजा हुआ 
था। राजेन्द्र! नगरमें निवास करनेवाले चतुर मनुष्य भी 
उस शिविर तथा हस्तिनापुर नामक नगरमें क्या अन्तर 
है, यह नहीं समझ पाते थे॥ १२-१३॥ 
तादृशान्येव दुर्गाणि राज्ञामपि महीपतिः । 
कारयामास कोरव्यः शतशोऽथ सहस्त्रश: ॥ १४॥ 
अन्य राजाओंके लिये भी कुरुवंशी भूपालने वैसे 
ही सैकड़ों तथा सहस्रों दुर्ग बनवाये थे॥ १४॥ 
पञ्चयोजनमुत्सुज्य मण्डलं तद्रणाजिरम्‌। 
सेनानिवेशास्ते राजनाविशञ्छतसंघशः॥ १५॥ 
समरांगणके लिये पाँच योंजनका घेरा छोड़कर 
सैनिकोंके ठहरनेके लिये सौ-सौकी संख्यामें कितनी ही 
श्रेणीबद्ध छावनियाँ डाली गयी थीं॥ १५॥ 
तत्र ते पृथिवीपाला यथोत्साहं यथाबलम्‌। 
विविशुः शिबिराण्यत्र द्रव्यवन्ति सहस्त्रशः॥ १६॥ 


श्रीमहाभारते 
ER ७ राप ् 


[ उद्योगपर्वणि 


उन्हीं बहुमूल्य आवश्यक सामग्नियोंसे सम्पन्न 
हजारों छावनियोंमें वे भूपाल अपने बल और उत्साहके 
अनुरूप युद्धके लिये उद्यत होकर रहते थे॥ १६॥ 
तेषां दुर्योधनो राजा ससैन्यानां महात्मनाम्‌। 
व्यादिदेश सवाह्यानां भक्ष्यभोज्यमनुत्तमम्‌॥ १७॥ 
सनागाश्वमनुष्याणां ये च शिल्पोपजीविनः। 
ये चान्येऽनुगतास्तत्र सूतमागधबन्दिनः॥ १८॥ 

राजा दुर्योधन सवारियों और सैनिकोंसहित 
उन महामना नरेशोंको परम उत्तम भक्ष्य-भोज्य 
पदार्थ देता था। हाथियों, अश्वों, पैदल मनुष्यों, शिल्प- 
जीवियों, अन्य अनुगामियों तथा सूत, मागध और 
बंदीजनोंको भी राजाको ओरसे भोजन प्राप्त होता 
था॥ १७-१८॥ 
वणिजो गणिकाश्चारा ये चैव प्रेक्षका जना: । 
सर्वांस्तान्‌ कौरवो राजा विधिवत्‌ प्रत्यवैक्षत॥ १९॥ 

वहाँ जो वणिक्‌, गणिकाएँ, गुप्तचर तथा दर्शक 
मनुष्य आते थे, उन सबकी कुरुराज दुर्योधन विधिपूर्वक 
देखभाल करता था॥ १९॥ 


इति श्रीमहाभारते उद्योगपर्वणि अम्बोपाख्यानपर्वणि कौरवसैन्यनिर्याणे पञ्चनवत्यधिकशततमोऽध्यायः॥ १९५॥ 
इस प्रकार श्रीमहाभारत उद्योगपर्वके अन्तर्गत अम्बोपाख्यानपर्वमें कौरव-सेनाका युद्धके लिये 
प्रस्थानविषयक एक सौ पंचानबेवाँ अध्याय पूरा हुआ॥ १९५॥ 


षएणवत्यधिकशततमोऽध्यायः 
पाण्डवसेनाका युद्धके लिये प्रस्थान 


वैशम्पायन उवाच 

तथैव राजा कौन्तेयो धर्मपुत्रो युधिष्ठिरः। 
धृष्टद्युम्नमुखान्‌ वीरांश्चोदयामास भारत॥ १॥ 

वैशम्यायनजी कहते हैं-जनमेजय! इसी प्रकार 
कुन्तीनन्दन धर्मपुत्र राजा युधिष्ठिरने भी धृष्टझुम्न आदि 
आ ते तिस लिये जानेकी आज्ञा दी॥१॥ 

का  नेतारं दृढविक्रमम्‌। 
सेनापतिममित्रध्नं धृष्टकेतुमथादिशत्‌॥ २॥ 

चेदि, काशि और करूषदेशोंके अधिनायक दृढ़ 
पराक्रमी शब्रुनाशक सेनापति धृष्टकेतुको भी प्रस्थान 
करनेका आदेश दिया॥२॥ 
विराटं द्रुपदं चैव युयुधानं शिखण्डिनम्‌। 
पाञ्चाल्यौ च महेष्वासौ युधामन्यूत्तमौजसौ॥ ३॥ 

विराट, द्रुपद, सात्यकि, शिखण्डी, महाधनुर्धर 
पांचालवीर युधामन्यु और उत्तमौजाको भी राजाका 
आदेश प्राप्त हुआ॥ ३॥ 


ते शूराश्चित्रवर्माणस्तप्तकुण्डलधारिणः। 
आज्यावसिक्ता ज्वलिता धिष्ण्येष्विव हुताशनाः॥ ४॥ 
अशोभन्त महेष्वासा ग्रहाः प्रज्वलिता इव। 

वे महाधनुर्धर शूरवीर विचित्र कवच और तपाये 
हुए सोनेके कुण्डल धारण किये वेदीपर घीकी आहुतिसे 
प्रज्वलित हुए अग्निदेवके समान तथा आकाशमें प्रकाशित 
होनेवाले ग्रहोंकी भाँति शोभा पा रहे थे॥ ४₹॥ 
अथ सैन्यं यथायोगं पूजयित्वा नरर्षभः॥ ५॥ 
दिदेश तान्यनीकानि प्रयाणाय महीपतिः। 
तेषां युध्चिष्ठिरो राजा ससैन्यानां महात्मनाम्‌॥ ६॥ 
व्यादिदेश सवाह्यानां भक्ष्यभोज्यमनुत्तमम्‌। ` 
सगजाशवमनुष्याणां ये च शिल्पोपजीविनः॥ ७॥ 

तदनन्तर योग्यतानुसार सम्पूर्ण सेनाका समादर 
करके नरश्रेष्ठ राजा युधिष्ठिरने उन सैनिकोंको प्रस्थान 
करनेकी आज्ञा दी और सेना तथा सवारियोंसहित उन 
महामना नरेशोंको उत्तमोत्तम खाने-पीनेकी वस्तुएँ देनेकी 

आज्ञा दी। उनके साथ जो भी हाथी, घोड़े, मनुष्य और 
शिल्पजीवी पुरुष थे, उन सबके लिये $ 
करनेका आदेश दिया॥ ५--७॥ न 
अभिमन्युं बृहन्तं च द्रौपदेयांश्च सर्वशः। 
धृष्टयुम्नमुखानेतान्‌ प्राहिणोत्‌ पाण्डुनन्दनः॥ ८॥ 
पाण्डुनन्दन युधिष्ठिरने धृष्टुम्नको आगे करके 
अभिमन्यु, बृहन्त तथा द्रौपदीके पाँचों पुत्र--इन सबको 
प्रथम सेनादलके साथ भेजा॥ ८॥ 
भीमं ळे युयुधानं च पाण्डवं च धनंजयम्‌। 
द्वितीयं प्रेषयामास बलस्कन्धं युधिष्ठिर: ॥ ९॥ 
' भीमसेन, सात्यकि तथा पाण्डुनन्दन अर्जुनको 
युधिष्ठिरने द्वितीय सैन्यसमूहका नेता बनाकर भेजा॥ ९॥ 
भाण्डं समारोपयतां चरतां सम्प्रधावताम्‌। 
हृष्टानां तत्र योधानां शब्दो दिवमिवास्मृशत्‌॥ १०॥ 
वहाँ हर्षमें भरे हुए कुछ योद्धा सवारियोंपर 
युद्धको सामग्री चढ़ते, कुछ इधर-उधर जाते और कुछ 
लोग कार्यवश दौड़-धूप करते थे। उन सबका कोलाहल 
मानो स्वर्गलोकको छूने लगा॥ १०॥ 
स्वयमेव ततः पश्चाद्‌ विराटद्रुपदान्वितः। 
अथापरैर्महीपालैः सह प््रायान्महीपतिः॥ ११॥ 
तत्पश्चात्‌ राजा विराट और द्रुपदको साथ ले 
अन्यान्य भूपालॉसहित स्वयं राजा युधिष्ठिर चले॥ ११॥ 
भीमधन्वायनी सेना धृष्टद्युम्नेन पालिता। 
गङ्गेव पूर्णा स्तिमिता स्यन्दमाना व्यदृश्यत १२॥ 
भयंकर धनुर्धरोंसे भरी हुई और धृष्टदयुम्नके द्वारा 
सुरक्षित हो कहीं ठहरती और कहीं आगे बढ़ती हुई वह 
पाण्डवसेना कहीं निश्चल और कहीं प्रवाहशील जलसे 
भरी गंगाके समान दिखायी देती थी॥ १२॥ 
ततः पुनरनीकानि न्ययोजयत बुद्धिमान्‌। 
मोहयन्‌ धृतराष्ट्रस्य पुत्राणां बुद्धिनिश्चयम्‌॥ १३॥ 
थोड़ी दूर जाकर बुद्धिमान्‌ राजा युधिष्ठिरने 
धृतराष्ट्रके पुत्रोके बौद्धिक निश्चयमें भ्रम उत्पन्न 
करनेके लिये अपनी सेनाका दुबारा संगठन किया॥ १३॥ 
द्रौपदेयान्‌ महेष्वासानभिमन्युं च पाण्डवः। 
नकुलं सहदेवं च सर्वाश्चैव प्रभद्रकान्‌॥ १४॥ 
दश चाश्वसहस्राणि द्विसहस्त्राणि दन्तिनाम्‌। ` 
अयुतं च पदातीनां रथाः पञ्चशर्त तथा॥ १५॥ 
भीमसेनस्य दुर्धर्ष प्रथमं प्रादिशद्‌ बलम्‌। 
पाण्डुपुत्र युधिष्ठिरने द्रौपदीके महाधनुर्धर पुत्र, 
अभिमन्यु, नकुल, सहदेव, समस्त प्रभद्रक वीर, दस 
हजार घुड्सवार, दो हजार हाथीसवार, दस हजार पैदल 


'षएणवत्यधिकशतत्तमोऽध्यायः 

तथा पाँच सौ रथी--इनके प्रथम दुर्धर्ष दलको भीमसेनकी 
अध्यक्षतामें दे दिया॥ १४-१५३ ॥ 
मध्यमे च विराटं च जयत्सेनं च पाण्डवः॥ १६॥ 
महारथौ च पाञ्चाल्यौ युधामन्यूत्तमौजसौ। 
वीर्यवन्तौ महात्मानौ गदाकार्मुकधारिणौ॥ १७॥ 
अन्वयातां तदा मध्ये वासुदेवधनंजयौ। 
बीचके दलमें राजाने विराट, जयत्सेन तथा 
पांचालदेशीय महारथी युधामन्यु और उत्तमौजाको रखा। 
हाथोंमें गदा और धनुष धारण किये ये दोनों वीर 
(युधामन्यु-उत्तमौजा) बड़े पराक्रमी और मनस्वी थे। 
उस समय इन सबके मध्यभागमें भगवान्‌ श्रीकृष्ण और 
अर्जुन सेनाके पीछे-पीछे जा रहे थे॥ १६-१७३ ॥ 
बभूवुरतिसंरब्धाः कृतप्रहरणा नराः॥ १८॥ 
तेषां विंशतिसाहस्त्रा हयाः शूरैरधिष्ठिताः । 
पञ्च नागसहस्राणि रथवंशाश्च सर्वशः॥ १९॥ 
उस समय जो योद्धा पहले कभी युद्ध कर चुके 
थे, वे आवेशमें भरे हुए थे। उनमें बीस हजार घोड़े ऐसे 
थे जिनकी पीठपर शौर्यसम्पन्न वीर बैठे हुए थे। इन 
घुड्सवारोंके साथ पाँच हजार गजारोही तथा बहुत-से 
रथी भी थे॥ १८-१९॥ 
पदातयश्च ये शूराः कार्मुकासिगदाधराः। 
सहस्त्रशोऽन्वयुः पश्चादग्रतश्च सहस्त्रश: ॥ २०॥ 
धनुष, बाण, खड्ग और गदा धारण करनेवाले जो 
पैदल सैनिक थे, वे सहस्रोंकी संख्यामें सेनाके आगे 
और पीछे चलते थे॥ २०॥ 
युधिष्ठिरो यत्र सैन्ये स्वयमेव बलार्णवे। 
तत्र ते पृथिवीपाला भूयिष्ठं पर्यवस्थिताः २९॥ 
जिस सैन्य-समुद्रमें स्वयं राजा युधिष्ठिर थे, उसमें 
बहुत-से भूमिपाल उन्हें चारों ओरसे घेरकर चलते थे॥ 
तत्र नागसहस्त्राण हयानामयुतानि च। 
तथा रथसहस्त्राणि पदातीनां च भारत॥२२॥ 
भारत! उसमें एक हजार हाथीसवार, दस हजार 
घुड्सवार, एक हजार रथी और कई सहस्र पैदल सैनिक थे॥ 
चेकितानः स्वसैन्येन महता पार्थिवर्षभ। 
धृष्टकेतुश्च चेदीनां प्रणेता पार्थिवो ययौ॥ २३॥ 
नृपश्रेष्ठ! अपनी विशाल सेनाके साथ चेकितान 
तथा चेदिराज धृष्टकेतु भी उन्हींके साथ जा रहे थे॥ २३॥ 
सात्यकिश्च महेष्वासो वृष्णीनां प्रवरो रथः। 
वृतः शतसहस्त्रेण रथानां प्रणुदन्‌ बली॥ २४॥ 
वृष्णिवंशके प्रमुख महारथी महान्‌ धनुर्धर बलवान्‌ 
सात्यकि एक लाख रथियोंसे घिरकर गर्जना करते हुए 

आगे बढ़ रहे थे॥ २४॥ 
रथस्थौ पुरुषर्षभौ। 
जघनं पालयन्तौ च पुष्ठतोऽनुप्रजग्मतुः॥ २५॥ 
्षत्रदेव और ब्रह्मदेव यें दोनों पुरुषरत्न रथपर 
बैठकर सेनाके पिछले भागकी रक्षा करते हुए पीछे- 
पीछे जा रहे थे॥ २५॥ 
शकटापणवेशाश्च यानं युग्यं च सर्वशः। 
तत्र नागसहस्राणि हयानामयुतानि च। 
फल्गु सर्व कलत्रं च यत्किञ्चित्‌ कृशदुर्बलम्‌॥ २६॥ 
'कोशसंचयवाहांश्च कोष्ठागारं तथैव च। 
गजानीकेन संगृह्य शनैः प्रायाद्‌ युधिष्ठिरः॥ २७॥ 
इनके सिवा और भी बहुत-से छकड़े, दूकानें, 
चेश-भूषाके सामान, सवारियाँ, सामान ढोनेकी गाड़ी, 
एक सहस्र हाथी, अनेक अयुत घोड़े, अन्य छोटी-मोटी 
वस्तुएँ, स्त्रिया, कृश और दुर्बल मनुष्य, कोश-संग्रह 
और उनके ढोनेवाले लोग तथा कोष्ठागार आदि सब 
कुछ संग्रह करके राजा युधिष्ठिर धीरे-धीरे गजसेनाके 
साथ यात्रा कर रहे थे॥ २६-२७॥ 
तमन्वयात्‌ सत्यधृतिः सौचित्तिर्युद्धदुर्मदः। 
श्रेणिमान्‌ वसुदानश्च पुत्रः काश्यस्य वा विभुः ॥ २८॥ 
रथा विंशतिसाहस्रा ये तेषामनुयायिनः। 
हयानां दश कोट्यश्च महतां किंकिणीकिनाम्‌॥ २९॥ 
गजा विंशतिसाहस्रा ईषादन्ताः प्रहारिणः। 
कुलीना भिननकरटा मेघा इव विसर्पिणः ॥ ३०॥ 
उनके पीछे सुचित्तके पुत्र रणदुर्मद सत्यधृति, 
श्रेणिमान्‌, वसुदान तथा काशिराजके सामर्थ्यशाली पुत्र जा 
रहे थे। इन सबका अनुगमन करनेवाले बीस हजार रथी, 


श्रीमहाभारते 

घुँघुरुओंसे सुशोभित दस करोड़ घोड़े, ईषादण्डके समान 
दाँतवाले, प्रहारकुशल, अच्छी जातिमें उत्पन्न, मदस्रावी और 
मेघोंकी घटाके समान चलनेवाले बीस हजार हाथी थे॥ 
षष्टिर्नागसहस्त्राण दशान्यानि च भारत। 
युधिष्ठिरस्य यान्यासन्‌ युधि सेना महात्मनः॥ ३१॥ 
क्षरन्त इव जीमूताः प्रभिन्नकरटामुखाः। 
राजानमन्वयुः पश्चाच्चलन्त इव पर्वताः॥ ३२॥ 
भारत! इनके सिवा, युद्धमें महात्मा युधिष्ठिरके 
पास निजी तौरपर सत्तर हजार हाथी और थे, जो जल 
बरसानेवाले बादलोंकी भाँति अपने गण्डस्थलसे मदकी 
धारा बहाते थे। वे सब-के-सब जंगम पर्वतोंकी भाँति 
राजा युधिष्ठिरका अनुसरण कर रहे थे॥ ३१-३२॥ 
एवं तस्य बलं भीमं कुन्तीपुत्रस्य धीमतः। 
यदाश्रित्याथ युयुधे धार्तराष्ट्रं सुयोधनम्‌॥ ३३॥ 
इस प्रकार बुद्धिमान्‌ कुन्तीपुत्रके पास भयंकर एवं 
विशाल सेना थी, जिसका आश्रय लेकर वे धृतराष्ट्रपुत्र 
दुर्योधनसे लोहा ले रहे थे॥ ३३॥ 
ततोऽन्ये शतशः पश्चात्‌ सहस्त्रायुतशो नरा: । 
नर्दन्तः प्रययुस्तेषामनीकानि सहस्त्रशः॥ ३४॥ 
इन सबके अतिरिक्त पीछे-पीछे लाखों पैदल 
मनुष्य तथा उनकी सहस्रों सेनाएँ. गर्जना करती हुई 
आगे बढ़ रही थीं॥ ३४॥ 
तत्र भेरीसहस्राणि शङ्खानामयुतानि च। 
न्यवादयन्त संहृष्टाः सहस्त्रायुतशो नराः॥ ३५॥ 
उस समय उस रणकषेत्रमें लाखों मनुष्य हर्ष और 
उत्साहमें भरकर हजारों भेरियों तथा शंखोंको ध्वनि कर 
रहे थे॥ ३५॥ 


इति श्रीमहाभारते उद्योगपर्वणि अम्बोपाख्यानपर्वणि पाण्डवसेनानिर्याणे 
षण्णवत्यधिकशततमोऽध्यायः ॥ १९६॥ 
इस प्रकार श्रीमहाभारत उद्योगपवके अन्तर्गत अम्बोपाख्यानपर्वमें पाण्डवसेनानिर्याणविषयक 
एक सौ छानबेवाँ अध्याय पूरा हुआ॥ १९६॥ 

नारायणं नमस्कृत्य नरं चैव नरोत्तमम्‌। 
देवीं सरस्वतीं व्यासं ततो जयमुदीरयेत्‌॥ 
अन्तर्यामी नारायणस्वरूप भगवान्‌ श्रीकृष्ण, (उनके 
नित्य सखा) नरस्वरूप नरश्रेष्ठ अर्जुन, (उनकी लीला 
प्रकट करनेवाली) भगवती सरस्वती और (उन लीलाओंका 
संकलन करनेवाले)महर्षि वेदव्यासको नमस्कार करके 
जय (महाभारत)-का पाठ करना चाहिये। 
जनमेजय उवाच 
कथं युयुधिरे वीराः कुरुपाण्डवसोमकाः। 
पार्थिवाः सुमहात्मानो नानादेशसमागताः॥ १॥ 
जनमेजयने पूछा--मुने! कौरव, पाण्डव और 
सोमकवीरों तथा नाना देशोंसे आये हुए अन्य महामना 
नरेशोंने वहाँ किस प्रकार युद्ध किया ?॥ १॥ 
वैशम्पायन उवाच 
यथा युयुधिरे वीराः कुरुपाण्डवसोमकाः । 
कुरुक्षेत्रे तफःक्षेत्रे शृणु त्वं पृथिवीपते॥ २॥ 
वैशम्पायनजीने कहा--पृथ्वीपते! वीर कौरव, 
पाण्डव और सोमकोंने तपोभूमि कुरुक्षेत्रमें जिस प्रकार 
युद्ध किया था, उसे बताता हूँ; सुनो॥ २॥ 
तेऽवतीर्यं कुरुक्षेत्रं पाण्डवाः सहसोमकाः। 
कौरवाः समवर्तन्त जिगीषन्तो महाबलाः ॥ ३॥ 
सोमकोंसहित पाण्डव तथा कौरव दोनों महाबली 
थे। वे एक-दूसरेको जीतनेकी आशासे कुरुक्षेत्रमें 
उतरकर आमने-सामने डटे हुए थे॥ ३॥ 
वेदाध्ययनसम्पन्नाः सर्वे युद्धाभिनन्दिनः। 
आशंसन्तो जयं युद्धे बलेनाभिमुखा रणे॥ ४ 


वे सब-के-सब वेदाध्ययनसे सम्पन्न और युद्धका 

अभिनन्दन करनेवाले थे और संग्राममें विजयको 
आशा रखकर रणभूमिमें बलपूर्वक एक-दूसरेके सम्मुख 
खड़े थे॥ ४॥ 
अभियाय च दुर्धर्षां धातंराष्ट्रस्य वाहिनीम्‌। 
प्राङ्मुखाः पश्चिमे भागे न्यविशन्त ससैनिकाः॥ ५॥ 
पाण्डवोंके योद्धालोग अपने-अपने सैनिकोंके 
सहित धृतराष्ट्रपुत्रकी दुर्धर्ष सेनाके सम्मुख जाकर 
पश्चिमभागमें पूर्वाभिमुख होकर ठहर गये थे॥५॥ 
समन्तपञ्चकाद्‌ बाह्यं शिबिराणि सहस्त्रश: । 
कारयामास विधिवत्‌ कुन्तीपुत्रो युधिष्ठिर: ॥ ६॥ 
कुन्तीनन्दन युधिष्ठिरने समन्तपंचकक्षेत्रसे बाहर 
यथायोग्य सहस्रों शिविर बनवाये थे॥ ६॥ 
शून्या च पृथिवी सर्वा बालवृद्धावशेषिता। 
निरश्वपुरुषेवासीद्‌ रथकुञ्जरवर्जिता॥ ७॥ 
समस्त पृथ्वीके सभी प्रदेश नवयुवकोंसे सूने हो 
रहे थे। उनमें केवल बालक और वृद्ध ही शेष रह गये 
थे। सारी वसुधा घोड़े, हाथी, रथ और तरुण पुरुषासे 
हीन-सी हो रही थी॥७॥ 
यावत्तपति सूर्यो हि जम्बूद्वीपस्य मण्डलम्‌। 
तावदेव समायातं बलं पार्थिवसत्तम ८॥ 
नृपश्रेष्ठ सूर्यदेव जम्बूद्वीपके जितने भूमण्डलको 
अपनी किरणोंसे तपाते हैं, उतनी दूरकी सेनाएँ वहाँ 
युद्धके लिये आ गयी थीं॥८॥ 
एकस्थाः सर्ववर्णास्ते मण्डलं बहुयोजनम्‌। 
पर्याक्रामन्त देशांश्च नदीः शैलान्‌ वनानि च॥ ९॥ 
वहाँ सभी वर्णके लोग एक ही स्थानपर एकत्र थे। 
युद्धभूमिका घेरा कई योजन लंबा था। उन सब लोगोंने 

वहाँके अनेक प्रदेशों, नदियों, पर्वतों और वनोंको सब 
ओरसे घेर लिया था॥९॥ 
तेषां युधिष्ठिरो राजा सर्वेषां पुरुषर्षभ। 
व्यादिदेश सवाह्यानां भक्ष्यभोज्यमनुत्तमम्‌॥ १०॥ 
नरश्रेष्ठ! राजा युधिष्ठिरने सेना और सवारियों- 
सहित उन सबके लिये उत्तमोत्तम भोजन प्रस्तुत 
करनेका आदेश दे दिया था॥१०॥ 
शय्याश्च विविधास्तात तेषां रात्रौ युधिष्ठिरः । 
एवंवेदी वेदितव्यः पाण्डवेयोऽयमित्युत॥ १९॥ 
अभिज्ञानानि सर्वेषां संज्ञाशचाभरणानि च! 
योजयामास कौरव्यो युद्धकाल उपस्थिते॥ १२॥ 
तात! रातके समय युधिष्ठिरने उन सबके सोनेके 
लिये नाना प्रकारकी शय्याओंका भी प्रबन्ध कर दिया 
था। युद्धकाल उपस्थित होनेपर कुरुनन्दन युधिष्ठिरने 
सभी सैनिकोंके पहचानके लिये उन्हें भिन्न-भिन्न 
प्रकारके संकेत और आभूषण दे दिये थे, जिससे यह 
जान पड़े कि यह पाण्डवपक्षका सैनिक है॥ ११-१२॥ 
दृष्ट्वा ध्वजाग्रं पार्थस्य धार्तराष्ट्रो महामनाः। 
सह सर्वैर्महीपालैः प्रत्यव्यूहत पाण्डवम्‌॥ १३॥ 
कुन्तीपुत्र अर्जुनके ध्वजका अग्रभाग देखकर 
महामना दुर्योधनने समस्त भूपालोंके साथ पाण्डव- 
सेनाके विरुद्ध अपनी सेनाको व्यूहरचना को॥ १३॥ 
पाण्डुरेणातपत्रेण श्चियमाणेन मूर्धनि। 
मध्ये नागसहस्त्रस्य भ्रातृभिः परिवारितः॥ १४॥ 
उसके मस्तकपर श्वेत छत्र तना हुआ था। वह 
एक हजार हाथियोंके बीचमें अपने भाइयोंसे घिरा हुआ 
शोभा पाता था॥ १४॥ 
दुष्ट्वा दुर्योधनं हृष्टाः पञ्चाला युद्धनन्दिनः। 
दध्मुः प्रीता महाशङ्खान्‌ भेर्यश्च मधुरस्वनाः॥ १५॥ 
दुर्योधनको देखकर युद्धका अभिनन्दन करनेवाले 
पांचाल सैनिक बहुत प्रसन्न हुए और प्रसन्नतापूर्वक 
बड़े-बड़े शंखों तथा मधुर ध्वनि करनेवाली भेरियोंको 
बजाने लगे॥ १५॥ 
ततः प्रहृष्टां तां सेनामभिवीक्ष्याथ पाण्डवाः। 
बभूवुर्हष्टयनसो वासुदेवश्च वीर्यवान्‌॥ १६॥ 
तदनन्तर अपनी सेनाको हर्ष और उल्लासमें भरी 
हुई देख समस्त पाण्डवोंके मनमें बड़ा हर्ष हुआ तथा 
पराक्रमी वसुदेवनन्दन भगवान्‌ श्रीकृष्ण भी संतुष्ट 
हुए॥ १६॥ 

श्रीमहाभारते 


[ भीष्मपर्वणि 


ततो हर्ष समागम्य वासुदेवधनंजयौ। 
दध्मतुः पुरुषव्याघ्रौ दिव्यौ शङ्खो रथे स्थितौ॥ १७॥ 
उस समय एक ही रथपर बैठे हुए पुरुषसिंह 
श्रीकृष्ण और अर्जुन आनन्दमग्न होकर अपने दिव्य 
शंखोंको बजाने लगे॥ १७॥ 
पाञ्चजन्यस्य निर्घोषं देवदत्तस्य चोभयोः। 
श्रुत्वा तु निनदं योधाः शकृन्मूत्रं प्रसुस्रुवुः ॥ १८॥ 
पांचजन्य और देवदत्त दोनों शंखोंकी ध्वनि 
सुनकर शत्रुपक्षके बहुत-से सैनिक भयके मारे मल- 
मूत्र करने लगे॥ १८॥ 
यथा सिंहस्य नदतः स्वनं श्रुत्वेतरे मृगाः। 
त्रसेयुर्निनदं श्रुत्वा तथासीदत तद्ठलम्‌॥ १९॥ 
जैसे गर्जते हुए सिंहकी आवाज सुनकर दूसरे 
वन्य पशु भयभीत हो जाते हैं, उसी प्रकार उन दोनोंका 
शंखनाद सुनकर कौरवसेनाका उत्साह शिथिल पड़ 
गया-वह खिन्न-सी हो गयी॥ १९॥ 
उदतिष्ठद्‌ रजो भौमं न प्राज्ञायत किंचन। 
अस्तङ्गत इवादित्ये सैन्येन सहसाऽऽवृते॥ २०॥ 
धरतीसे धूल उड़कर आकाशमें छा गयी। कुछ 
भी सूझ नहीं पड़ता था। सेनाको गर्दसे सहसा आच्छादित 
हो जानेके कारण सूर्य अस्त हो गये-से जान पड़ते 
थे॥ २०॥ 
ववर्ष तत्र पर्जन्यो मांसशोणितवृष्टिमान्‌। 
दिक्षु सर्वाणि सैन्यानि तदद्भुतमिवाभवत्‌॥ २१॥ 
उस समय वहाँ मेघ सब दिशाओंमें समस्त 
सैनिकोंपर मांस और रक्तकी वर्षा करने लगे। वह एक 
अद्भुत-सी बात हुई॥ २१॥ 
वायुस्ततः प््रादुरभून्नीचैः शर्करकर्षणः। 
विनिच्नंस्तान्यनीकानि शतशोऽथ सहस्त्रशः॥ २२॥ 
तदनन्तर वहाँ नीचेसे बालू तथा कंकड़ खींचकर 
सब ओर बिखेरनेवाली बवंडरकी-सी वायु उठी, जिसने 
सैकड़ों-हजारों सैनिकोंको घायल कर दिया॥ २२॥ 
उभे सैन्ये च राजेन्द्र युद्धाय मुदिते भृशम्‌। 
कुरुक्षेत्रे स्थिते यत्ते सागरक्षुभितोपमे॥ २३॥ 
राजेन्द्र! कुरुक्षेत्रमे युद्धके लिये अत्यन्त हर्षोल्लासमें 
भरी हुई दोनों पक्षकी सेनाएँ दो विक्षुब्ध महासागरोंके 
समान एक-दूसरेके सम्मुख खड़ी थीं॥ २३॥ 
तयोस्तु सेनयोरासीदद्भुतः स तु संगमः। `: 
युगान्ते समनुप्राप्ते द्योः सागरयोरिव २४॥ 


जम्बूखण्डविनिर्माणपर्व ] 


दोनों सेनाओंका वह अद्भुत समागम प्रलयकाल 
आनेपर परस्पर मिलनेवाले दो समुद्रोंक समान जान 
पड़ता था॥ २४॥ 
शून्याऽऽसीत्‌ पृथिवी सर्वा वृद्धबालावशेषिता। 
निरश्वपुरुषेवासीद्‌ रथकुञ्जरवर्जिता॥ २५॥ 
तेन सेनासमूहेन समानीतेन कौरवैः। 

कौरवोंद्दारा संग्रह करके वहाँ लाये हुए उस 
सैन्यसमूहद्वारा सारी पृथ्वी नवयुवकोंसे सूनी-सी हो 
रही थी। सर्वत्र केवल बालक और बूढ़े ही शेष रह 
गये थे। सारी वसुधा घोड़े, हाथी, रथ और तरुण पुरुषासे 
हीन-सी हो गयी थी॥ २५६॥ 
ततस्ते समयं चक्रुः कुरुपाण्डवसोमकाः॥ २६॥ 
धर्मान्‌ संस्थापयामासुर्युद्धानां भरतर्षभ। 

भरतश्रेष्ठ! तत्पश्चात्‌ कौरव, पाण्डव तथा सोमकोंने 
परस्पर मिलकर युद्धके सम्बन्धमें कुछ नियम बनाये। 
युद्धधर्मकी मर्यादा स्थापित की॥ २६३ ॥ 
निवृत्ते विहिते युद्धे स्यात्‌ प्रीतिर्नः परस्परम्‌॥ २७॥ 
यथापरं यथायोगं न च स्यात्‌ कस्यचित्‌ पुनः । 

वे नियम इस प्रकार हैं-चालू युद्धके बंद होनेपर 
संध्याकालमें हम सब लोगोंमें परस्पर प्रेम बना रहे। उस 
समय पुनः किसीका किसीके साथ शत्रुतापूर्ण अयोग्य 
बर्ताव नहीं होना चाहिये॥ २७३ ॥ 
वाचा युद्धप्रवृत्तानां वाचैव प्रतियोधनम्‌। 
निष्क्रान्ताः पृतनामध्यान्न हन्तव्याः कदाचन॥ २८॥ 
रथी च रथिना योध्यो गजेन गजधूर्गतः। 
अश्वेनाश्वी पदातिश्च पादातेनैव भारत॥ २९ 

जो वाग्युद्धमें प्रवृत्त हाँ उनके साथ वाणीद्वारा ही 
युद्ध किया जाय। जो सेनासे बाहर निकल गये हों 
उनका वध कदापि न किया जाय। भारत! रथीको 


द्वितीयोऽध्यायः 


५७९ 


रथीसे ही युद्ध करना चाहिये, इसी प्रकार हाथीसवारके 
साथ हाथीसवार, घुड्सवारके साथ घुड्सवार तथा 
पैदलके साथ पैदल ही युद्ध करे॥ २८-२९॥ 
यथायोगं यथाकामं यथोत्साहं यथाबलम्‌। 
समाभाष्य प्रहर्तव्यं न विश्वस्ते न विह्ृले॥ ३०॥ 
जिसमें जैसी योग्यता, इच्छा, उत्साह तथा बल हो 
उसके अनुसार ही विपक्षीको बताकर उसे सावधान 
करके ही उसके ऊपर प्रहार किया जाय। जो विश्वास 
करके असावधान हो रहा हो अथवा जो युद्धसे घबराया 
हुआ हो, उसपर प्रहार करना उचित नहीं है॥३०॥ 
एकेन सह संयुक्तः प्रपन्नो विमुखस्तथा। 
क्षीणशस्त्रो विवर्मा च न हन्तव्यः कदाचन॥ ३१॥ 
जो एकके साथ युद्धमें लगा हो, शरणमें आया हो, 
पीठ दिखाकर भागा हो और जिसके अस्त्र-शस्त्र और कवच 
कट गये हों; ऐसे मनुष्यको कदापि न मारा जाय॥ ३१॥ 
न सूतेषु न धुर्येषु न च शस्त्रोपनायिषु। 
न भेरीशङ्खवादेषु प्रहर्तव्यं कथंचन॥ ३२॥ 
घोड़ोंकी सेवाके लिये नियुक्त हुए सूतों, बोझ 
ढोनेवालों, शस्त्र पहुँचानेवालों तथा भेरी और शंख 
बजानेवालोंपर कोई किसी प्रकार भी प्रहार न करे॥ ३२॥ 
एवं ते समयं कृत्वा कुरुपाण्डवसोमकाः। 
विस्मयं परमं जग्मुः प्रेक्षमाणाः परस्परम्‌॥ ३३॥ 
इस प्रकार नियम बनाकर कौरव, पाण्डव तथा सोमक 
एक-दूसरेकी ओर देखते हुए बड़े आश्चर्यचकित हुए॥ ३३॥ 
निविश्य च महात्मानस्ततस्ते पुरुषर्षभाः। 
हृष्टरूपाः सुमनसो बभूवुः सहसैनिकाः॥ ३४॥ 
तदनन्तर वे महामना पुरुषरत्न अपने-अपने स्थानपर 
स्थित हो सैनिकोंसहित प्रसन्नचित्त होकर हर्ष एवं 
उत्साहसे भर गये॥ ३४॥ 


इति श्रीमहाभारते भीष्मपर्वणि जम्बूखण्डविनिर्माणपर्वणि सैन्यशिक्षणे प्रथमोऽध्यायः ॥ ९॥ 
इस प्रकार श्रीमहाभारत भीव्मपर्वके अन्तर्गत जम्बूखण्डविनिमाणपर्वमे सैन्यशिक्षणविषयक पहला अध्याय पूरा हुआ॥ १॥ 

द्वितीयोऽध्यायः 


वेदव्यासजीके द्वारा संजयको दिव्य दृष्टिका दान तथा भयसूचक उत्पातोंका वर्णन 


वैशम्पायन उवाच 
ततः पूर्वापरे सैन्ये समीक्ष्य भगवानुषिः। 


सर्ववेदविदां श्रेष्ठो व्यासः सत्यवतीसुतः॥ १॥ 


भविष्यति रणे घोरे भरतानां पितामहः। 


बैचित्रवीय राजानं स॒ रहस्यब्रवीदिदम्‌। 

शोचन्तमार्त ध्यायन्तं पुत्राणामनयं तदा॥ ३॥ 
बैशम्पायनजी कहते हें -- जनमेजय! तदनन्तर 

पूर्व और पश्चिम दिशामें आमने-सामने खड़ी 


प्रत्यक्षदर्शी भगवान्‌ भूतभव्यभविष्यवित्‌॥ २॥ हुई दोनों ओरकी सेनाओंको देखकर भूत, भविष्य और 

५८० 


वर्तमानका ज्ञान रखनेवाले, सम्पूर्ण वेदवेत्ताओंमें श्रेष्ठ, 
भरतवंशियोंके पितामह सत्यवतीनन्दन महर्षि भगवान्‌ 
व्यास, जो होनेवाले भयंकर संग्रामके भावी परिणामको 
प्रत्यक्ष देख रहे थे, विचित्रवीर्यनन्दन राजा धृतराष्ट्रके 
पास आये। वे उस समय अपने पुत्रोंके अन्यायका 
चिन्तन करते हुए शोकमग्न एवं आर्त हो रहे थे। 
व्यासजीने उनसे एकान्तमें कहा॥ १-३॥ 
व्यास उवाच 

राजन्‌ परीतकालास्ते पुत्राश्चान्ये च पार्थिवाः। 
ते हिंसन्तीव संग्रामे समासाद्येतरेतरम्‌॥ ४॥ 

व्यासजी बोले- राजन्‌! तुम्हारे पुत्रों तथा अन्य 
राजाओंका मृत्युकाल आ पहुँचा है। वे संग्राममें एक- 
दूसरेसे भिड़कर मरने-मारनेको तैयार खड़े हैं॥ ४॥ 
तेषु कालपरीतेषु विनश्यत्स्वेव भारत। 
क्तालपर्यायमाज्ञाय मा स्म शोके मनः कृथाः ५॥ 

भारत! वे कालके अधीन होकर जब नष्ट होने लगें, 
तब इसे कालका चक्कर समझकर मनमें शोक न करना ॥ ५॥ 
यदि चेच्छसि संग्रामे द्रष्टुमेतान्‌ विशाम्पते। 
चक्षुर्ददानि ते पुत्र युद्धं तत्र निशामय॥ ६॥ 

राजन्‌! यदि संग्रामभूमिमें इन सबकी अवस्था तुम 
देखना चाहो तो मैं तुम्हें दिव्य नेत्र प्रदान करूँ। वत्स! 
फिर तुम (यहाँ बैठे-बैठे ही) वहाँ होनेवाले युद्धका सारा 
दृश्य अपनी आँखों देखो॥ ६॥ 

धृतराष्ट्र उवाच 

न रोचये ज्ञातिवधं द्रष्टुं ब्रह्मर्षिसत्तम। 
युद्धमेतत्‌ त्वशेषेण श्रुणुयां तव तेजसा॥ ७॥ 

धृतराष्ट्रने कहा--ब्रह्मर्षिप्रवर! मुझे अपने 
कुटुम्बीजनोंका वध देखना अच्छा नहीं लगता; परंतु 
आपके प्रभावसे इस युद्धका सारा वृत्तान्त सुन सकूँ, 
ऐसी कृपा आप अवश्य कीजिये॥ ७॥ 

वैशम्पायन उवाच 

एतस्मिन्‌ नेच्छति द्रष्टुं संग्रामं श्रोतुमिच्छति। 
वराणामीश्वरो व्यासः संजयाय वरं ददौ॥ ८॥ 

वैशम्पायनजी कहते है--जनमेजय! व्यासजीने 
देखा, धृतराष्ट्र युद्धका दृश्य देखना तो नहीं चाहता, परंतु 
उसका पूरा समाचार सुनना चाहता है। तब वर देनेमें 
समर्थ उन महर्षिने संजयको वर देते हुए कहा-- ॥ ८॥ 
एष ते संजयो राजन्‌ युद्धमेतद्‌ वदिष्यति। 
एतस्य सर्वसंग्रामे न परोक्षं भ्रविष्यत्ति।९॥ 

श्रीमहाभारते 


[ भीष्मपर्वणि 


“राजन्‌! यह संजय आपको इस युद्धका सब 
समाचार बताया करेगा। सम्पूर्ण संग्रामभूमिमें कोई ऐसी 
बात नहीं होगी, जो इसके प्रत्यक्ष न हो॥ ९॥ 
चक्षुषा संजयो राजन्‌ दिव्येनैव समन्वितः। 
कथयिष्यति ते युद्धं सर्वज्ञशच भविष्यति॥ १०॥ 

“राजन्‌! संजय दिव्य दृष्टिसे सम्पन्न होकर सर्वज्ञ 
हो जायगा और तुम्हें युद्धको बात बतायेगा॥ १०॥ 
प्रकाशं वाप्रकाशं वा दिवा वा यदि वा निशि। 
मनसा चिन्तितमपि सर्व वेत्स्यति संजयः॥ ११॥ 

“कोई भी बात प्रकट हो या अप्रकट, दिनमें हो 
या रातमें अथवा वह मनमें ही क्यों न सोची गयी हो, 
संजय सब कुछ जान लेगा॥ ११॥ 
नैनं शस्त्राणि छेत्स्यन्ति नैनं बाधिष्यते श्रम: । 
गावल्गणिरयं जीवन्‌ युद्धादस्माद्‌ विमोक्ष्यते॥ १२॥ 

“इसे कोई हथियार नहीं काट सकता। इसे परिश्रम 
या थकावटकी बाधा भी नहीं होगी। गवल्गणका पुत्र 
यह संजय इस युद्धसे जीवित बच जायगा॥ १२॥ 
अहं तु कोीर्तिमेतेषां कुरूणां भरतर्षभ। 
पाण्डवानां च सर्वेषां प्रथयिष्यामि मा शुचः॥ १३॥ 

* भरतश्रेष्ठ ! मैं इन समस्त कौरवों और पाण्डवोंकी 
कीर्तिका तीनों लोकोंमें विस्तार करूँगा। तुम शोक न 
करो॥ १३॥ 
दिष्टमेतन्नरव्याघ्र नाभिशोचितुमर्हसि। 

न चैव शक्यं संयन्तुं यतो धर्मस्ततो जयः॥ १४॥ 

“नरश्रेष्ठ! यह दैवका विधान है। इसे कोई मेट 
नहीं सकता। अतः इसके लिये तुम्हें शोक नहीं 
करना चाहिये। जहाँ धर्म है, उसी पक्षको विजय 
होगी'॥ १४॥ 


वैशम्पायन उवाच 
एवमुक्त्वा स भगवान्‌ कुरूणां प्रपितामहः। 
पुनरेव महाभागो धृतराष्ट्रमुवाच ह॥ १५॥ 
बैशम्पायनजी कहते हैं--जनमेजय! ऐसा कहकर 
कुरुकुलके पितामह महाभाग भगवान्‌ व्यास पुनः 
धृतराष्ट्रसे बोले--॥ १५॥ 
इह युद्धे महाराज भविष्यति महान्‌ क्षयः। 
तथेह च निमित्तानि भयदान्युपलक्षये॥ १६॥ 
“महाराज! इस युद्धमें महान्‌ नर-संहार होगा; 
क्योंकि मुझे इस समय ऐसे ही भयदायक अपशकुन 
दिखायी देते हैं॥ १६॥ 


जम्बूखण्डविनिर्माणपर्व ] द्वितीयोऽध्यायः ५८१ 


श्येना गृध्षाशच काकाश्च कङ्काच सहिता बकैः। 
सम्पतन्ति नगाग्रेषु समवायांश्च कुर्वते॥ १७॥ 
“बाज, गीध, कोवे, कंक और बगुले वृक्षोंके 
अग्रभागपर आकर बैठते तथा अपना समूह एकत्र 
करते हैं॥ १७॥ 
अभ्यग्रं च प्रपश्यन्ति युद्धमानन्दिनो द्विजाः। 
क्रव्यादा भक्षयिष्यन्ति मांसानि गजवाजिनाम्‌॥ १८॥ 
निर्दयं चाभिवाशन्तो भैरवा भयवेदिनः। 
कङ्काः प्रयान्ति मध्येन दक्षिणामभितो दिशम्‌॥ १९॥ 
“ये पक्षी अत्यन्त आनन्दित होकर युद्धस्थलको 
बहुत निकटसे आकर देखते हैं। इससे सूचित होता है 
कि मांसभक्षी पशु-पक्षी आदि प्राणी हाथियों और 
घोड़ोंके मांस खायेंगे। भयकी सूचना देनेवाले कंक पक्षी 
कठोर स्वरमें बोलते हुए सेनाके बीचसे होकर दक्षिण 
दिशाकी ओर जाते हैं ॥ १८-१९॥ 
उभे पूर्वापरे संध्ये नित्यं पश्यामि भारत। 
उदयास्तमने सूर्य कबन्धैः परिवारितम्‌॥ २०॥ 
' भारत! ' मैं प्रातः और सायं दोनों संध्याओंके 
समय उदय और अस्तकी वेलामें सूर्यदेवको प्रतिदिन 
कबन्थोंसे घिरा हुआ देखता हूँ॥ २०॥ 
शवेतलोहितपर्यन्ताः कृष्णग्रीवाः सविद्युतः। 
विवर्णाः परिघाः संधौ भानुमन्तमवारयन्‌॥ २१॥ 
'संध्याके समय सूर्यदेवको तिरंगे घेरोंने सब 
ओरसे घेर रखा था। उनमें श्वेत और लाल रंगके घेरे 
दोनों किनारोंप थे और मध्यमें काले रंगका घेरा 
दिखायी देता था। इन घेरोंके साथ बिजलियाँ भी चमक 
रही थीं॥ २१॥ 
ज्वलितार्केन्दुनक्षत्रं  निर्विशेषदिनक्षपम्‌। 
अहोरात्रं मया दुष्टं तद्‌, भयायं भविष्यति २२ 
“मुझे दिन और रातका समय ऐसा दिखायी दिया 
है जिसमें सूर्य, चन्द्रमा और तारे जलते-से जान पड़ते 
थे। दिन और रातमें कोई विशेष अन्तर नहीं दिखायी 
देता था। यह लक्षण भय लानेवाला होगा॥ २२॥ 
अलक्ष्यः प्रभयाहीनः पौर्णमासीं च कार्तिकीम्‌। 
चन्द्रोऽभूदग्निवर्णश्च पदावर्णनभस्तले॥२३॥ 
'कार्तिककी पूर्णिमाको कमलके समान नीलवर्णके 
आकाशमें चन्द्रमा प्रभाहीन होनेके कारण दृष्टिगोचर 
नहीं हो पाता था तथा उसकी कान्ति भी अग्निके समान 
प्रतीत होती थी॥ २३॥ 


स्वप्स्यन्ति निहता वीरा भूमिमावृत्य पार्थिवाः। 
राजानो राजपुत्राशच शूराः परिघबाहवः २४॥ 
“इसका फल यह है कि परिघके समान मोटी 
बाहुओंवाले बहुत-से शूरवीर नरेश तथा राजकुमार मारे 
जाकर पृथ्वीको आच्छादित करके रणभूमिमे शयन 
करेंगे॥ २४॥ 
अन्तरिक्षे वराहस्य वृषदंशस्य चोभयोः। 
प्रणादं युद्धथतो रात्रौ रौद्रं नित्यं प्रलक्षये २५॥ 
“सूअर और बिलाव दोनों आकाशमें उछल- 
उछलकर रातमें लड़ते और भयानक गर्जना करते हैं। 
यह बात मुझे प्रतिदिन दिखायी देती है॥ २५॥ 
देवताप्रतिमाश्चैव कम्पन्ति च हसन्ति च। 
वमन्ति रुधिरं चास्यैः खिद्यन्ति प्रपतन्ति च॥ २६॥ 
देवताओंकी मूर्तियाँ काँपती, हँसती, मुँहसे खून 
उगलती, खिन्न होती और गिर पड़ती हैं॥ २६॥ 
अनाहता दुन्दुभयः प्रणदन्ति विशाम्पते। 
अयुक्ताश्च प्रवर्तन्ते क्षत्रियाणां महारथाः॥ २७॥ 
“राजन्‌! दुन्दुभियाँ बिना बजाये बज उठती हैं 
और क्षत्रियोंके बड़े-बड़े रथ बिना जोते ही चल पड़ते 
हैं॥ २७॥ 
कोकिलाः शतपत्राश्च चाषा भासाः शुकास्तथा। 
सारसाश्च मयूराश्च वाचो मुञ्चन्ति दारुणाः॥ २८॥ 
“कोयल, शतपत्र, नीलकण्ठ, भास (चील्ह), 
शुक, सारस तथा मयूर भयंकर बोली बोलते हैं ॥ २८॥ 
गृहीतशस्त्राः क्रोशन्ति चर्मिणो वाजिपृष्ठगाः। 
अरुणोदये प्रदृश्यन्ते शतशः शलभव्रजाः॥ २९॥ 
“घोडेकी पीठपर बैठे हुए सवार हाथोंमें ढाल- 
तलवार लिये चीत्कार कर रहे हैं। अरुणोदयके समय 
टिट्डियोंके सैकड़ों दल सब ओर फैले दिखायी 
देते हैं॥ २९॥ 
उभे संध्ये प्रकाशेते दिशां दाहसमन्विते। 
पर्जन्यः पांसुवषी च मांसवर्षी च भारत॥ ३०॥ 
“दोनों संध्याएँ दिग्दाहसे युक्त दिखायी देती हैं। 
भारत! बादल धूल और मांसकी वर्षा करता है॥३०॥ 
या चैषा विश्रुता राजंस्त्रैलोक्ये साधुसम्मता। 
अरुन्धती तयाप्येष वसिष्ठः पृष्ठतः कृतः॥ ३१॥ 
“राजन्‌! जो अरुन्धती तीनों लोकोंमें पतिब्रताओंको 
मुकुटमणिके रूपमें प्रसिद्ध हैं, उन्होंने वसिष्ठको अपने 
पीछे कर दिया है॥३१॥ 


७५८२ 


रोहिणीं पीडयन्नेष स्थितो राजञ्शनैश्चरः । 


श्रीमहाभारते 


[ भीष्मपर्वणि 


अनभ्रे च महाघोरः स्तनितः श्रूयते स्वन: । 


व्यावृत्तं लक्ष्म सोमस्य भविष्यति महद्‌ भयम्‌॥ ३२॥ | वाहनानां च रुदतां निपतन्त्यश्रुबिन्दवः॥ ३३॥ 


“महाराज! यह शनैश्चर नामक ग्रह रोहिणीको पीड़ा 


“बिना बादलके ही आकाशमें अत्यन्त भयंकर 


देता हुआ खड़ा है । चनद्रमाका चिह्न मिट-सा गया है। इससे | गर्जना सुनायी देती है। रोते हुए वाहनोंकी आँखोंसे 
सूचित होता है कि भविष्यमें महान्‌ भय प्राप्त होगा॥ ३२॥ | आँसुओंकी बूँदें गिर रही हैं'॥ ३३॥ 
इति श्रीमहाभारते भीष्मपर्वणि जम्बूखण्डविनिर्माणपर्वणि श्रीबेदव्यासदर्शने द्वितीयोऽध्यायः ॥ २॥ 
इस प्रकार श्रीमहाभारत भीष्मपवकि अन्तर्गत जम्बूखण्डविनिर्माणपर्वमें श्रीवेदव्यासदर्शनविषयक 
दूसरा अध्याय पूरा हुआ॥ २॥ 


ISO PD 


तृतीयोऽध्यायः 
व्यासजीके द्वारा अमंगलसूचक उत्पातों तथा विजयसूचक लक्षणोंका वर्णन 


व्यास उवाच 
खरा गोषु प्रजायन्ते रमन्ते मातृभिः सुताः। 
अनार्तवं पुष्पफलं दर्शयन्ति वनद्रुमाः॥ १॥ 
व्यासजीने कहा--राजन्‌! गायोंके गर्भसे गदहे 
पैदा होते हैं, पुत्र माताओंके साथ रमण करते हैं। वनके 
वृक्ष बिना ऋतुके फूल और फल प्रकट करते हैं॥ १॥ 
गर्भिण्योऽजातपुत्राशच जनयन्ति विभीषणान्‌। 
क्रव्यादाः पक्षिभिश्चापि सहाश्नन्ति परस्परम्‌॥ २॥ 
गर्भवती स््त्रयाँ पुत्रको जन्म न देकर अपने गर्भसे 
भयंकर जीवोंको पैदा करती हैं। मांसभक्षी पशु भी 
पक्षियोंक साथ परस्पर मिलकर एक ही जगह आहार 
ग्रहण करते हैं॥ २॥ 
त्रिविषाणाशचतुर्नेत्रः पञ्चपादा द्विमेहनाः। 
द्विशीर्षाश्च द्विपुच्छाश्च दंष्ट्रिणः पशवोऽशिवाः॥ ३॥ 
जायन्ते विवृतास्याश्च व्याहरन्तोऽशिवा गिरः। 
तीन सींग, चार नेत्र, पाँच पैर, दो मूत्रेन्द्रिय, दो 
मस्तक, दो पूँछ और अनेक दाँढोंवाले अमंगलमय पशु 
जन्म लेते तथा मुंह फैलाकर अमंगलसूचक वाणी 
बोलते हैं॥३३॥ 
त्रिपदाः शिखिनस्ताक्ष्याश्चतुर्दष्ट्रा विषाणिनः॥ ४॥ 
तथैवान्याश्च दृश्यन्ते स्त्रियो वै ब्रह्मवादिनाम्‌। 
वैनतेयान्‌ मयूरांश्च जनयन्ति पुरे तव॥५॥ 
गरुड़ पक्षीके मस्तकपर शिखा और सींग हैं। 
उनके तीन पैर तथा चार दाढ़ें दिखायी देती हैं। 
इसी प्रकार अन्य जीव भी देखे जाते हैं। वेदवादी 
ब्राह्मणोंको स्त्रियां तुम्हारे नगरमें गरुड़ और मोर पैदा 
करती हें ॥४-५॥ 


गोवत्सं वडवा सूते श्वा सृगालं महीपते। 
कुक्कुरान्‌ करभाश्चैव शुकाश्चाशुभवादिनः॥ ६॥ 
भूपाल! घोडी गायके बछडेको जन्म देती है, 
कुतियाके पेटसे सियार पैदा होता है, हाथी कुत्तोंको 
जन्म देते हैं और तोते भी अशुभसूचक बोली बोलने 
लगे हैं॥६॥ 
स्त्रियः काश्चित्रजायन्ते चतस्त्रः पञ्च कन्यका: । 
जातमात्राश्च नृत्यन्ति गायन्ति च हसन्ति च॥ ७॥ 
कुछ स्त्रियाँ एक ही साथ चार-चार या पाँच-पाँच 
कन्याएँ पैदा करती हैं। वे कन्याएँ पैदा होते ही नाचती, 
गाती तथा हँसती हैं॥ ७॥ 
पृथग्जनस्य सर्वस्य क्षुद्रकाः प्रहसन्ति च। 
नृत्यन्ति परिगायन्ति वेदयन्तो महद्‌ भयम्‌॥ ८॥ 
समस्त नीच जातियोंके घरोंमें उत्पन्न हुए काने, 
कुबडे आदि बालक भी महान्‌ भयकी सूचना देते हुए 
जोर-जोरसे हँसते, गाते और नाचते हैं॥ ८॥ 
प्रतिमाश्चालिखन्त्येताः सशस्त्राः कालचोदिताः । 
अन्योन्यमभिधावन्ति शिशवो दण्डपाणयः॥ ९॥ 
ये सब काले प्रेरित हो हाथोंमें हथियार लिये 
मूर्तियाँ लिखते और बनाते हैं। छोटे-छोटे बच्चे हाथमें 
डंडा लिये एक-दूसरेपर धावा करते हैं॥ ९॥ 
अन्योन्यमभिमृद्नन्ति नगराणि युयुत्सवः। 
पद्मोत्पलानि वृक्षेषु जायन्ते कुमुदानि च॥ १०॥ 
और कृत्रिम नगर बनाकर परस्पर युद्धको इच्छा 
रखते हुए उन नगरोंको रौंदकर मिट्टीमें मिला देते 
हैं। पद्म, उत्पल और कुमुद आदि जलीय पुष्प वृक्षोंपर 
पैदा होते हैं॥ १०॥ 


जम्बूखण्डविनिर्माणपर्व ] तृतीयोऽध्यायः ५८३ 


विष्वग्वाताश्च वान्त्युग्रा रजो नाप्युपशाम्यति। 
अभीक्ष्णं कम्पते भूमिरर्कं राहुरुपैति च॥ ११॥ 
चारों ओर भयंकर आँधी चल रही है, धूलका 
उड्ना शान्त नहीं हो रहा है, धरती बारंबार काँप रही 
है तथा राहु सूर्यके निकट जा रहा है॥११॥ 
श्वेतो ग्रहस्तथा चित्रां समतिक्रम्य तिष्ठति। 
अभावं हि विशेषेण कुरूणां तत्र पश्यति॥ १२॥ 
केतु चित्राका अतिक्रमण करके स्वातीपर स्थित 
हो रहा है;* उसकी विशेषरूपसे कुरुवंशके विनाशपर 
ही दृष्टि है॥१२॥ 
धूमकेतुर्महाघोरः पुष्यं चाक्रम्य तिष्ठत्ति। 
सेनयोरशिवं घोरं करिष्यति महाग्रहः॥ १३॥ 
अत्यन्त भयंकर धूमकेतु पुष्य नक्षत्रपर आक्रमण 
करके वहीं स्थित हो रहा है। यह महान्‌ उपग्रह दोनों 
सेनाओंका घोर अमंगल करेगा॥१३॥ 
मघास्वङ्गारको वक्रः श्रवणे च बृहस्पतिः। 
भगं नक्षत्रमाक्रम्य सूर्यपुत्रेण पीड्यते॥ १४॥ 
मंगल वक्र होकर मघा नक्षत्रपर स्थित है, 
बृहस्पति श्रवण नक्षत्रपर विराजमान है तथा सूर्यपुत्र 
शनि पूर्वा फाल्गुनी नक्षत्रपर पहुँचकर उसे पीड़ा दे 


पहुँचाता है तथा अत्यन्त प्रज्वलित होकर ध्रुवकी 
बायीं ओर जा रहा है, जो घोर अनिष्टका सूचक है ॥ १७॥ 
बक्रानुवक्रं कृत्वा च श्रवणं पावकप्रभः। 
ब्रह्मराशिं समावृत्य लोहिताङ्गो व्यवस्थित: १८॥ 
अग्निके समान कान्तिमान्‌ मंगल ग्रह (जिसकी 
स्थिति मघा नक्षत्रमें बतायी गयी है) बारंबार वक्र होकर 
ब्रह्मराशि (बृहस्मतिसे युक्त नक्षत्र) श्रवणको पूर्णरूपसे 
आवृत करके स्थित है॥१८॥ 
सर्वसस्यपरिच्छन्ता पृथिवी सस्यमालिनी। 
पञ्चशीर्षा यवाश्चापि शतशीर्षाश्च शालयः॥ १९॥ 
(इसका प्रभाव खेतीपर अनुकूल पड़ा है) पृथ्वी 
सब प्रकारके अनाजके पौधोंसे आच्छादित है, शस्यकी 
मालाओंसे अलंकृत है, जौमें पाँच-पाँच और जड्हन 
धानमें सौ-सौ बालियाँ लग रही हैं॥१९॥ 
प्रधानाः सर्वलोकस्य यास्वायत्तमिदं जगत्‌। 
ता गावः प्रस्नुता वत्सैः शोणितं प्रक्षरन्त्युत २०॥ 
जो सम्पूर्ण जगत्में माताके समान प्रधान मानी 
जाती हैं, यह समस्त संसार जिनके अधीन है, वे गौएँ 
बछड़ोंसे पिन्हा जानेके बाद अपने थनोंसे खून 
बहाती हैं॥२०॥ 


रहा है॥ १४॥ निश्चेरुर्चिषश्चापात्‌ खड्गाश्च ज्वलिता भृशम्‌। 
शुक्रः प्रोष्ठपदे पूर्वे समारुह्य विरोचते। व्यक्तं पश्यन्ति शस्त्राणि संग्रामं समुपस्थितम्‌॥ २१॥ 
उत्तरे तु परिक्रम्य सहितः समुदीक्षते॥ १५॥ योद्धाओंके धनुषसे आगकी लपटें निकलने लगी 


शुक्र पूर्वा भाद्रपदापर आरूढ़ हो प्रकाशित हो रहा 
है और सब ओर घूम-फिरकर परिघ नामक उपग्रहके 
साथ उत्तरा भाद्रपदा नक्षत्रपर दृष्टि लगाये हुए है॥ १५॥ 
शवेतो ग्रहः प्रज्वलितः सधूम इव पावकः। 
ऐन्द्रै तेजस्वि नक्षत्रं ज्येष्ठामाक्रम्य तिष्ठति॥ १६॥ 
केतु नामक उपग्रह धूमयुक्त अग्निके समान 
प्रज्वलित हो इन्द्रदेवतासम्बन्धी तेजस्वी ज्येष्ठा नक्षत्रपर 
जाकर स्थित है॥ १६॥ 
ध्रुव प्रज्चलितो घोरमपसव्यं प्रवर्तते। 
रोहिणीं पीडयत्येवमुभौ च शशिभास्करौ। 
चित्रास्वात्यन्तरे चैव विष्ठितः परुषग्रहः॥ १७॥ 


हैं, खड्ग अत्यन्त प्रज्वलित हो उठे हैं मानो सम्पूर्ण 
शस्त्र स्मष्टरूपसे यह देख रहे हैं कि संग्राम उपस्थित 
हो गया है॥२१॥ 
अग्निवर्णा यथा भासः शस्त्राणामुदकस्य च। 
कवचानां ध्वजानां च भविष्यति महाक्षयः॥ २२॥ 
शस्त्रोंकी, जलकी, कवचोंकी और ध्वजाओंको 
कान्तियाँ अग्निके समान लाल हो गयी हैं; अतः 
निश्चय ही महान्‌ जनसंहार होगा॥ २२॥ 
पृथिवी शोणितावर्ता ध्वजोडुपसमाकुला। 
कुरूणां वैशसे राजन्‌ पाण्डवैः सह भारत॥ २३॥ 
राजन्‌! भरतनन्दन! जब पाण्डवोंके साथ कौरवोंका 
हिंसात्मक संग्राम आरम्भ हो जायगा, उस समय धरतीपर 


चित्रा और स्वातीके बीचमें स्थित हुआ क्रूर ग्रह राहु 
सदा वक्री होकर रोहिणी तथा चन्द्रमा और सूर्यको रक्तकी नदियाँ बह चलेंगी, उनमें शोणितमयी भरें उठेंगी 


US SS क ळक मट मप लेट सबालमा 

* राहु और केतु सदा एक-दूसरेसे सातवीं राशिपर स्थित होते हैं, किंतु उस समय दोनों एक राशिपर आ गये थे; अतः 
महान्‌ अनिष्टके सूचक थे। सूर्य तुलापर थे, उनके निकट राहुके आनेका वर्णन पहले आ चुका है; फिर केतुके वहाँ पहुँचनेसे महान्‌ 
दुर्योग बन गया है। 


५८४ 


श्रीमहाभारते 


[ भीष्मपर्वणि 


तथा रथकी ध्वजाएँ उन नदियोंके ऊपर छोटी-छोटी 
डोंगियोके समान सब ओर व्याप्त दिखायी देंगी॥ २३॥ 
दिक्षु प्रज्वलितास्याशच व्याहरन्ति मृगद्विजाः। 
अत्याहितं दर्शयन्तो वेदयन्ति महद्‌ भयम्‌॥ २४॥ 
चारों दिशाओंमें पशु और पक्षी प्राणान्तकारी 
अनर्थका दर्शन कराते हुए भयंकर बोली बोल रहे हैं। 
उनके मुख प्रज्वलित दिखायी देते हैं और वे अपने 
शब्दोंसे किसी महान्‌ भयको सूचना दे रहे हैं॥ २४॥ 
एकपक्षाक्षिचरणः शकुनिः खचरो निशि। 
रौद्रं वदति संरब्धः शोणितं छर्दयन्निव॥ २५॥ 
रातमें एक आँख, एक पाँख और एक पैरका पक्षी 
आकाशमें विचरता है और कुपित होकर भयंकर बोली 
बोलता है। उसकी बोली ऐसी जान पड़ती है, मानो कोई 
रक्त वमन कर रहा हो॥ २५॥ 
शस्त्राणि चैव राजेन्द्र प्रज्वलन्तीव सम्प्रति। 
सप्तर्षीणामुदाराणां समवच्छाद्यते प्रभा॥ २६॥ 
राजेन्द्र! सभी शस्त्र इस समय जलते-से प्रतीत होते 
हैं। उदार सप्तर्षियोंकी प्रभा फीकी पड़ती जाती है ॥ २६॥ 
संवत्सरस्थायिनौ च ग्रहौ प्रज्चलितावुभौ। 
विशाखायाः समीपस्थौ बृहस्पतिशनैश्चरौ॥ २७॥ 
चर्षपर्यन्त एक राशिपर रहनेवाले दो प्रकाशमान 
ग्रह बृहस्पति और शनैश्चर तिर्यग्वेधके द्वारा विशाखा 
जक्षत्रके समीप आ गये हैं॥ २७॥ 
चन्द्रादित्याबुभौ ग्रस्तावेकाह्ना हि त्रयोदशीम्‌। 
अपर्वणि ग्रहं यातौ प्रजासंक्षयमिच्छतः॥ २८॥ 
(इस पक्षमें तो तिथियोंका क्षय होनेके कारण) 
एक ही दिन त्रयोदशी तिथिको बिना पर्वके ही राहुने 
चन्द्रमा और सूर्य दोनोंको ग्रस लिया है। अत 


. ग्रहणावस्थाको ग्राप्त हुए वे दोनों ग्रह प्रजाका संहार 


. याते भूमकेतुमवरिथताः 
अपने तीक्ष्ण (क्रूरतापूर्ण) कर्मोके द्वारा 
निवाला राहु (चित्रा और स्वातीके बीचमें 


रहकर सर्वतोभद्रचक्रगतवेधके अनुसार) कृत्तिका 
नक्षत्रको पीड़ा दे रहा है। बारंबार धूमकेतुका आश्रय 
लेकर प्रचण्ड आँधी उठती रहती है॥ ३०॥ 
विषमं जनयन्त्येत आक्रन्दजननं महत्‌। 
त्रिषु सर्वेषु नक्षत्रनक्षत्रेषु विशाम्पते। 
गुश्नः सम्पतते शीर्षं जनयन्‌ भयमुत्तमम्‌॥ ३९॥ 
वह महान्‌ युद्ध एवं विषम परिस्थिति पैदा करनेवाली 
है। राजन्‌! (अश्विनी आदि नक्षत्रोंको तीन भागोंमें बाँटनेपर 
जो नौ-नौ नक्षत्रोंके तीन समुदाय होते हैं, वे क्रमश: 
अश्वपति, गजपति तथा नरपतिके छत्र कहलाते हैं; ये ही 
पापग्रहसे आक्रान्त होनेपर क्षत्रियोंका विनाश सूचित करनेके 
कारण “नक्षत्र-नक्षत्र' कहे गये हैं) इन तीनों अथवा सम्पूर्ण 
नक्षत्र-नक्षत्रॉमें शीर्षस्थानपर यदि पापग्रहसे वेध हो तो 
चह ग्रह महान्‌ भय उत्पन्न करनेवाला होता है; इस समय 
ऐसा ही कुयोग आया है॥ ३१॥ 
चतुर्दशी पञ्चदशीं भूतपूर्वा च षोडशीम्‌। 
इमां तु नाभिजानेऽहममावास्यां त्रयोदशीम्‌। 
चन्द्रसूर्यावुभौ ग्रस्तावेकमासीं त्रयोदशीम्‌॥ ३२॥ 
एक तिथिका क्षय होनेपर चौदहवें दिन, तिथिक्षय 
न होनेपर पंद्रहवें दिन और एक तिथिकी वृद्धि होनेपर 
सोलहवें दिन अमावास्याका होना तो पहले देखा गया 
है; परंतु इस पक्षमें जो तेरहवें दिन यह अमावास्या आ 
गयी है, ऐसा पहले भी कभी हुआ है, इसका स्मरण 
मुझे नहीं है। इस एक ही महीनेमें तेरह दिनोंके भीतर 
'चन्द्गग्रहण और सूर्यग्रहण दोनों लग गये॥ ३२॥ 
अपर्वणि ग्रहेणैतौ प्रजाः संक्षपयिष्यतः। 
मांसवर्षं पुनस्तीव्रमासीत्‌ कृष्णचतुर्दशीम्‌। 
शोणितैर्वक्त्रसम्पूर्णा अतृप्तास्तत्र राक्षसाः॥ ३३॥ 
इस प्रकार अप्रसिद्ध पर्वमें ग्रहण लगनेके कारण 
ये सूर्य और चन्द्रमा प्रजाका विनाश करनेवाले होंगे। 
कृष्णपक्षकी चतुर्दशीको बड़े जोरसे मांसकी वर्षा हुई 
थी। उस समय राक्षसोंका मुँह रक्तसे भरा हुआ था। वे 
खून पीते आघाते नहीं थे॥३३॥ 
प्रतिस्त्रोतो म्रहानद्यः सरितः शोणितोदकाः। 
फेनायमानाः कूपाश्च कूर्दन्ति वृषभा इव॥ ३४॥ 
बड़ी-बड़ी नदियोंके जल रक्तके समान लाल हो 
गये हैं और उनकी धारा उलटे ख्रोतकी ओर बहने लगी 
है। कुंओसे फेन ऊपरको उठ रहे हैं, मानो वृषभ उछल 
रहे हों॥ ३४॥ 


पतन्त्युल्का सनिर्घाताः शक्राशनिसमप्रभा:। 
अद्य चैव निशां व्युष्टामनयं समवाप्स्यथ॥ ३५॥ 

बिजलीकी कड्कड्के साथ इन्द्रकी अशनिके 
समान प्रकाशित होनेवाली उल्काएँ गिर रही हैं। 
आजकी रात बीतनेपर सबेरेसे ही तुमलोगोंको अपने 
अन्यायका फल मिलने लगेगा॥ ३५॥ 
विनिःसृत्य महोल्काभिस्तिमिरं सर्वतोदिशम्‌। 
अन्योन्यमुपतिष्ठद्भिस्तत्र चोक्तं महर्षिभिः॥ ३६॥ 

सम्पूर्ण दिशाओंमें अन्धकार व्याप्त होनेके कारण 
बड़ी-बड़ी मशालें जलाकर घरसे निकले हुए महर्षियोंने 
एक-दूसरेके पास उपस्थित हो इन उत्पातोंके सम्बन्धमें 
अपना मत इस प्रकार प्रकट किया है॥३६॥ © 
भूमिपालसहस्त्राणां भूमिः पास्यति शोणितम्‌। 
कैलासमन्दराभ्यां तु तथा हिमवता विभो॥ ३७॥ 
सहस्त्रशो महाशब्दः शिखराणि पतन्ति च। 

जान पड़ता है, यह भूमि सहस्रो भूमिपालोंका 
'खतपान करेगी । प्रभो! कैलास, मन्दराचल तथा हिमालयसे 
सहस्रां प्रकारके अत्यन्त भयानक शब्द प्रकट होते हैं 
और उनके शिखर भी टूट-टूटकर गिर रहे हैं॥३७३॥ 
महाभूता भूमिकम्पे चत्वारः सागराः पृथक्‌। 
वेलामुदर्तयन्तीव क्षोभयन्तो वसुंधराम्‌॥ ३८॥ 

भूकम्प होनेके कारण पृथक्‌-पृथक्‌ चारों सागर 
वृद्धिको प्राप्त होकर वसुधामें क्षोभ उत्पन्न करते हुए 
अपनी सीमाको लाँघते हुए-से जान पड़ते हैं॥३८॥ 
वृक्षानुन्मथ्य वान्त्युग्रा वाताः शर्करकर्षिणः। 
आभग्नाः सुमहावातैरशनीभिः समाहताः॥ ३९॥ 
वृक्षाः पतन्ति चैत्याश्च ग्रामेषु नगरेषु च। 

बालू और कंकड़ खींचकर बरसानेवाले भयानक 
बवंडर उठकर वृक्षोंको उखाड़ डालते हैं। गाँवों तथा 
नगरोंमें वृक्ष और चैत्यवृक्ष प्रचण्ड आँधियों तथा 
बिजलीके आघातोंसे टूटकर गिर रहे हैं॥३९३॥ 

नीललोहितपीतश्च भवत्यरिनर्हुतो द्विजैः॥ ४० 

वामार्चिर्दुष्टगन्धश्च मुञ्चन्‌ वै दारुणं स्वनम्‌ 
स्पर्शा गन्धा रसाश्चैव विपरीता महीपते॥ ४१॥ 

ब्राह्मणलोगोंके आहुति देनेपर प्रज्वलित हुई अग्नि 
काले, लाल और पीले रंगकी दिखायी देती है। उसकी 
परें वामावर्त होकर उठ रही हैं। उससे दुर्गन्ध 
निकलती है और वह भयानक शब्द प्रकट करती रहती 
है। राजन्‌! स्पर्श, गन्ध तथा रस-इन सबकी स्थिति 


विपरीत हो गयी है॥ ४०-४्ा | 
धूमं ध्वजाः प्रमुञ्चन्ति कम्पमाना मुहुमुहुः । 
मुञ्चन्त्यङ्गारवर्षं च भेर्यश्च पटहास्तथा॥४२॥ | 
ध्वज बारंबार कम्पित होकर धूआँ छोड़ते हैं। 
ढोल, नगाड़े अंगारकी वर्षा करते हैं॥ ४२॥ 5 
शिखराणां समृद्धानामुपरिष्टात्‌ समन्ततः ` 
वायसाश्च रूवन्त्युग्रं वामं मण्डलमाश्रिताः॥। ४३॥ 
-फूलसे सम्पन्न वृक्षोंकी शिखाओपर बायीं 
ओरसे घूम-घूमकर सब ओर कोए बैठते हैं और 
भयंकर काँव-काँचका कोलाहल करते हें॥४३॥ 
पक्वापक्वेति सुभृशं वावाश्यन्ते वयांसि चा 
निलीयन्ते ध्वजाग्रेषु क्षयाय पृथिवीक्षिताम्‌ ४४॥ 
बहुत-से पक्षी “पक्वा-पक्वा' इस शब्दका बारंबार 
जोर-जोरसे उच्चारण करते और ध्वजाओंके अंग्रभागमें 
छिपते हैं। यह लक्षण राजाओंके विनाशका सूचक है ॥ ४४॥ 
ध्यायन्तः प्रकिरन्तश्च व्याला वेपथुसँयुताः। 
दीनास्तुरङ्गमाः सर्वे वारणाः सलिलाश्रयाः॥ ४५॥ 
दुष्ट हाथी काँपते और चिन्ता करते हुए भयके मारे 
मल-मूत्र त्याग कर रहे हैं, घोड़े अत्यन्त दीन हो रहे है 
और सम्पूर्ण गजराज पसीने-पसीने हो रहे हैं॥ ४५॥ 
एतच्छुत्वा भवानत्र प्राप्तकालं व्यवस्यताम्‌। 
यथा लोकः समुच्छेदं नायं गच्छेत भारत॥ ४६॥ 
भारत! यह सुनकर (और उसके परिंणामपर 
विचार करके) तुम इस अवसरके अनुरूप ऐसा कोई 
उपाय करो, जिससे यह संसार विनाशसे बच जाय॥ ४६॥ 
वैशम्पायन उवाच 
पितुर्वचो निशम्यैतद्‌ धृतराष्ट्रोऽन्रवीदिदम्‌। 
दिष्टमेतत्‌ पुरा मन्ये भविष्यति नरक्षयः॥ ४७॥ 
बैशम्पायनजी कहते हैं-जनमेजय! अपने पिता 
व्यासजीका यह वचन सुनकर धृतराष्ट्रने कहा- 
भगवन्‌! मैं तो इसे पूर्वनिश्चित दैवका विधान मानता 
हुँ; अतः यह जनसंहार होगा ही॥४७॥ 
राजानः क्षत्रधर्मेण यदि वध्यन्ति संयुगे। 
वीरलोकं समासाद्य सुखं प्राप्स्यन्ति केवलम्‌॥ ४८॥ 
“यदि राजालोग क्षत्रियधर्मके अनुसार युद्धमें मारे 
जायँगे तो वीरलोकको प्राप्त होकर केवल सुखके 
भागी होंगे॥ ४८॥ 
इह कीर्ति परे लोके दीर्घकालं महत, सुखम्‌। 
प्राप्स्यन्ति पुरुषव्याघ्राः प्राणांस्त्यक्त्वा महाहवे॥ ४९ ॥ 


७८६ 


“वे पुरुषसिंह नरेश महायुद्धमें प्राणोंका परित्याग 
करके इहलोकमें कीर्ति तथा परलोकमें दीर्घकालतक 
महान्‌ सुख प्राप्त करेंगे'॥४९॥ 

वैशम्पायन उवाच 

एवमुक्तो मुनिस्तत्त्वं कवीन्द्रो राजसत्तम। 
धृतराष्ट्रेण पुत्रेण ध्यानमन्वगमत्‌ परम्‌॥५०॥ 

वैशम्पायनजी कहते हैं-नृपश्रेष्ठ! अपने पुत्र 
धृतराष्ट्रके इस प्रकार यथार्थ बात कहनेपर ज्ञानियोंमें 
श्रेष्ठ महर्षि व्यास कुछ देरतक बड़े सोच-विचारमें 
पड़े रहे॥५०॥ 
स मुहूर्त तथा ध्यात्वा पुनरेवाब्रवीद्‌ वचः। 
असंशयं पार्थिवेन्द्र कालः संक्षिपते जगत्‌॥ ५१॥ 
सुजते च पुनलोकान्‌ नेह विद्यति शाश्वतम्‌। 

दो घड़ीतक चिन्तन करनेके बाद वे पुनः इस 
प्रकार बोले- राजेन्द्र! इसमें संशय नहीं है कि काल 
ही इस जगतका संहार करता है और वही पुनः इन 
सम्पूर्ण लोकोंकी सृष्टि करता है। यहाँ कोई वस्तु सदा 
रहनेवाली नहीं है॥५१३॥ 
ज्ञातीनां वै कुरूणां च सम्बन्धिसुहृदां तथा॥ ५२॥ 
धर्म्यं देशय पन्थानं समर्था ह्यसि वारणे। 
क्षुद्रं जातिवधं प्राहुर्मा कुरुष्व ममाप्रियम्‌॥ ५३॥ 

“राजन्‌! तुम अपने जाति-भाई, कौरवों, सगे-सम्बन्धियों 
तथा हितैषी-सुहृदोंको धर्मानुकूल मार्गका उपदेश करो; 
क्योंकि तुम उन सबको रोकनेमें समर्थ हो। जाति-वधको 
अत्यन्त नीच कर्म बताया गया है। वह मुझे अत्यन्त 
अप्रिय है। तुम यह अप्रिय कार्य न करो॥ ५२-५३॥ 
कालोऽयं पुत्ररूपेण तव जातो विशाम्पते। 

न वध: पूज्यते वेदे हितं नैव कथंचन॥ ५४॥ 

“महाराज! यह काल तुम्हारे पुत्ररूपसे उत्पन्न 
हुआ है। वेदमें हिंसाकी प्रशंसा नहीं की गयी है। 
हिंसासे किसी प्रकार हित नहीं हो सकता॥ ५४॥ 
हन्यात्‌ स एनं यो हन्यात्‌ कुलधर्म स्विकां तनुम्‌। 
कालेनोत्पथगन्तासि शक्ये सति यथाऽऽपदि॥ ५५॥ 

कुलधर्म अपने शरीरके ही समान है। जो इस 
कुलधर्मका नाश करता है, उसे वह धर्म ही नष्ट कर 
देता है। जबतक धर्मका पालन सम्भव है (जबतक 
तुमपर कोई आपत्ति नहीं आयी है), तबतक तुम 
कालसे प्रेरित होकर ही धर्मकी अवहेलना करके 
कुमार्गपर चल रहे हो, जैसा कि बहुधा लोग किसी 

आपत्तिमें पड्नेपर ही करते हैं॥ ५५॥ 
कुलस्यास्य विनाशाय तथैव च महीक्षिताम्‌। 
अनर्थो राज्यरूपेण तव जातो विशाम्पते॥ ५६॥ 
'राजन्‌! तुम्हारे कुलका तथा अन्य बहुत-से 
राजाओंका विनाश करनेके लिये यह तुम्हारे राज्यके 
रूपमें अनर्थ ही प्राप्त हुआ है॥ ५६॥ 
लुप्तधर्मा परेणासि धर्म दर्शय वै सुतान्‌। 
किं ते राज्येन दुर्धर्ष येन प्राप्तोऽसि किल्बिषम्‌॥ ५७॥ 
“तुम्हारा धर्म अत्यन्त लुप्त हो गया है। अपने 
पुत्रोंको धर्मका मार्ग दिखाओ। दुर्धर्ष वीर! तुम्हें राज्य 
लेकर क्या करना है, जिसके लिये अपने ऊपर पापका 
बोझ लाद रहे हो?॥ ५७॥ 
यशो धर्म च कीर्ति च पालयन्‌ स्वर्गमाप्स्यसि। 
लभन्तां पाण्डवा राज्यं शमं गच्छन्तु कौरवाः ॥ ५८॥ 
“तुम मेरी बात माननेपर यश, धर्म और कीर्तिका 
पालन करते हुए स्वर्ग प्राप्त कर लोगे। पाण्डवोंको 
उनके राज्य प्राप्त हों और समस्त कौरव आपसमें संधि 
करके शान्त हो जायँ'॥५८॥ 
एवं ब्रुवति विप्रेन्द्रे धृतराष्ट्रोऽम्बिकासुतः। 
आक्षिप्य वाक्यं वाक्यज्ञो वाक्यं चैवात्रवीत्‌ पुनः ॥ ५९॥ 
विप्रवर व्यासजी जब इस प्रकार उपदेश दे रहे 
थे, उसी समय बोलनेमें चतुर अम्बिकानन्दन धृतराष्ट्रने 
बीचमें ही उनकी बात काटकर उनसे इस प्रकार 
कहा॥ ५९॥ 
धृतराष्ट्र उवाच 
यथा भवान्‌ वेत्ति तथैव वेत्ता 
भावाभावौ विदितौ मे यथारथौ। 
स्वार्थे हि सम्मुहाति तात लोको 
मां चापि लोकात्मकमेव विद्धध्धि॥६०॥ 
धृतराष्ट्‌ बोले--तात जैसा आप जानते हैं, उसी 
प्रकार मैं भी इन बातोंको समझता हूँ। भाव और 
अभावका यथार्थ स्वरूप मुझे भी ज्ञात है, तथापि यह 
संसार अपने स्तार्थके लिये मोहमें पड़ा रहता है। मुझे 
भी संसारसे अभिन्न ही समझें॥ ६०॥ 
प्रसादये त्वामतुलप्रभावं 
त्वं नो गतिर्दर्शयिता च धीरः। 
न चापि ते मद्दशगा महर्षे 
न चाधर्म कर्तुमर्हा हि मे मतिः॥ ६१॥ 
आपका प्रभाव अनुपम है। आप हमारे आश्रय, 

मार्गदर्शक तथा धीर पुरुष हैं। मैं आपको प्रसन्न करना 
चाहता हूँ। महर्षे! मेरी बुद्धि भी अधर्म करना नहीं 
चाहती; परंतु क्या करूँ? मेरे पुत्र मेरे वशमें नहीं हैं ॥ ६१ ॥ 
त्वं हि धर्मप्रवृत्तिश्च यशः कीर्तिश्च भारती। 
कुरूणा पाण्डवानां च मान्यश्चापि पितामहः॥ ६२॥ 
आप ही हम भरतवंशियोंकी धर्मप्रवृत्ति, यश 
तथा कीर्तिके हेतु हैं। आप कौरवों और पाण्डवों- 
दोनोंके माननीय पितामह हैं॥६२॥ 
व्यास उवाच 
वैचित्रवीर्यं नृपते यत्‌ ते मनसि वर्तते। 
अभिधत्स्व यथाकामं छेत्तास्मि तव संशयम्‌॥ ६३॥ 
व्यासजी बोले-विचित्रवीर्यकुमार! नरेश्वर! तुम्हारे 
मनमें जो संदेह है, उसे अपनी इच्छाके अनुसार प्रकट 
करो। मैं तुम्हारे संशयका निवारण करूँगा॥ ६३॥ 
धृतराष्ट्र उवाच 
यानि लिङ्गानि संग्रामे भवन्ति विजयिष्यताम्‌। 
तानि सर्वाणि भगवञ्छोोतुमिच्छामि तत्त्वतः॥ ६४॥ 
धृतराष्ट्र बोले-भगवन्‌! युद्धमें निश्चितरूपसे 
विजय पानेवाले लोगोंको जो शुभ लक्षण दीख पड़ते हैं, 
उन सबको यथार्थरूपसे सुननेकी मेरी इच्छा है॥६४॥ 
व्यास उवाच 
प्रसन्नभाः पावक ऊर्ध्वरश्मिः 
प्रदक्षिणावर्तशिखो विधूमः। 
पुण्या गन्धाश्चाहुतीनां प्रवान्ति 
जयस्यैतद्‌ भाविनो रूपमाहुः ॥ ६५॥ 
व्यासजीने कहा--अग्निकी प्रभा निर्मल हो, 
उसकी लपरें ऊपरकी ओर दक्षिणावर्त होकर उठें और 
धूआँ बिलकुल न रहे; साथ ही अग्निमें जो आहुतियाँ 
डाली जायूँ, उनकी पवित्र सुगन्ध वायुमें मिलकर सर्वत्र 
व्याप्त होती रहे--यह भावी विजयका स्वरूप (लक्षण) 
बताया गया है॥६५॥ 
गम्भीरघोषाशच महास्वनाश्च 
शङ्खा मृदङ्गाश्च नदन्ति यत्र। 
विशुद्धरश्मिस्तपनः शशी च 
जयस्यैतद्‌ भाविनो रूपमाहुः॥ ६६ 
जिस पक्षमें शंखों और मृदंगोंकी गम्भीर आवाज 
बड़े जोर-जोरसे हो रही हो तथा जिन्हें सूर्य और 
चन्द्रमाकी किरणें विशुद्ध प्रतीत होती हों, उनके लिये 
यह भावी विजयका शुभ लक्षण बताया है॥६६॥ 


तृतीयोऽध्यायः 

इष्टा वाचः प्रसृता वायसानां 
सम्प्रस्थितानां च गमिष्यतां च। 
ये पृष्ठतस्ते त्वरयन्ति राजन्‌ 
ये चाग्रतस्ते प्रतिषेधयन्ति ६७॥ 
जिनके प्रस्थित होनेपर अथवा प्रस्थानके लिये 
उद्यत होनेपर कौवोंकी मीठी आवाज फैलती है, उनकी 
विजय सूचित होती है। राजन्‌! जो कौवे पीछे बोलते 
हैं, वे मानो सिंद्धिकी सूचना देते हुए शीघ्रतापूर्वक आगे 
बढ़नेके लिये प्रेरित करते हैं और जो सामने बोलते हैं, 
वे मानो युद्धमें जानेसे रोकते हैं॥६७॥ 
कल्याणवाचः शकुना राजहंसाः 
शुकाः क्रौञ्चाः शतपत्राश्च यत्र। 
प्रदक्षिणाश्चैव भवन्ति संख्ये 
श्रुवं जयस्तत्र वदन्ति विप्राः॥ ६८॥ 
जहाँ शुभ एवं कल्याणमयी बोली बोलनेवाले 
राजहंस, शुक, क्रौंच तथा शतपत्र (मोर) आदि पक्षी 
सैनिकोंकी प्रदक्षिणा करते हैं (दाहिने जाते हैं), उस 
पक्षकी युद्धमें निश्चितरूपसे विजय होती है, यह 
ब्राह्मणोंका कथन है॥६८॥ 
अलङ्कारैः कवचैः केतुभिश्च 
सुखप्रणादैईषितैर्वां हयानाम्‌। 
भ्राजिष्मती दुष्प्रतिवीक्षणीया 
येषां चमूस्ते विजयन्ति शत्रून्‌॥ ६९॥ 
अलंकार, कवच, ध्वजा-पताका, सुखपूर्वक किये 
जानेवाले सिंहनाद अथवा घोड़ोंके हिनहिनानेको आवाजसे 
जिनकी सेना अत्यन्त शोभायमान होती है तथा शत्रुओंको 
जिनकी सेनाकी ओर देखना भी कठिन जान पड़ता है, 
वे अवश्य अपने विपक्षियोंपर विजय पाते हैं॥ ६९॥ 
हृष्टा वाचस्तथा सत्त्वं योधानां यत्र भारत। 
न म्लायन्ति स्त्रजश्चैव ते तरन्ति रणोदध्चिम्‌॥ ७०॥ 
भारत! जिस पक्षके योद्धाओंकी बातें हर्ष और 
उत्साहसे परिपूर्ण होती हैं, मन प्रसन्न रहता है तथा 
जिनके कण्ठमें पड़ी हुई पुष्पमालाएँ कुम्हलाती नहीं हैं, 
वे युद्धरूपी महासागरसे पार हो जाते हैं ॥७०॥ 
इष्टा वाचः प्रविष्टस्य दक्षिणाः प्रविविक्षतः। 
पश्चात्‌ संधारयत्त्यर्थमग्रे च प्रतिषेधिकाः॥ ७२॥ 
जिस पक्षके योद्धा शत्रुकी सेनामें प्रवेश करनेकी 
इच्छा करते समय अथवा उसमें प्रवेश कर लेनेपर 
अभीष्ट वचन (मैं तुझे अभी मार भगाता हूँ इत्यादि 

शौर्यसूचक बातें) बोलते हैं और अपने रणकौशलका 
परिचय देते हैं, वे पीछे प्राप्त होनेवाली अपनी विजयको 
पहलेसे ही निश्चित कर लेते हैं। इसके विपरीत जिन्हें 
शत्रुसेनामें प्रवेश करते समय सामनेसे निषेधसूचक 
वचन सुननेको मिलते हैं, उनकी पराजय होती है ॥७१॥ 
शब्दरूपरसस्पर्शगऱ्धाश्चाविकृताः शुभाः। 
सदा हर्षश्च योधानां जयतामिह लक्षणम्‌॥ ७२॥ 
जिनके शब्द, रूप, रस, गन्ध और स्पर्श आदि 
निर्विकार एवं शुभ होते हैं तथा जिन योद्धाओंके हृदयमें 
सदा हर्ष और उत्साह बना रहता है, उनके विजयी 
होनेका यही शुभ लक्षण है॥७२॥ 
अनुया वायवो वान्ति तथाभ्राणि वयांसि च। 
अनुप्लवन्ति मेघाश्च तथैवेन्द्रधनूंषि च॥ ७३॥ 
एतानि जयमानानां लक्षणानि विशाम्पते। 
भवन्ति विपरीतानि मुमूर्घृणां जनाधिप॥ ७४॥ 
राजन्‌! हवा जिनके अनुकूल बहती है, बादल और 
पक्षी भी जिनके अनुकूल होते हैं, मेघ जिनके पीछे-पीछे 
छत्रछाया किये चलते हैं तथा इन्द्रधनुष भी जिन्हें अनुकूल 
दिशामें ही दृष्टिगोचर होते हैं, उन विजयी वीरोंके लिये 
ये विजयके शुभ लक्षण हैं । जनेश्वर ! मरणासन्न मनुष्योंको 
इसके विपरीत अशुभ लक्षण दिखायी देते हैं ॥ ७३-७४॥ 
अल्पायां वा महत्यां वा सेनायामिति निश्‍चय: । 
हर्षो योधगणस्यैको जयलक्षणमुच्यते॥ ७५॥ 
सेना छोटी हो या बड़ी, उसमें सम्मिलित होनेवाले 
सैनिकोंका एकमात्र हर्ष ही निश्‍्चितरूपसे विजयका 
लक्षण बताया जाता है॥७५॥ 
एको दीर्णो दारयति सेनां सुमहतीमपि। 
तां दीर्णामनुदीर्यन्ते योधाः शूरतरा अपि॥ ७६॥ 
यदि सेनाका एक सैनिक भी उत्साहहीन होकर 
पीछे हटे तो बह अपनी ही देखा-देखी अत्यन्त विशाल 
सेनाको भी भगा देता है (उसके भागनेमें कारण बन 
जाता है)। उस सेनाके पलायन करनेपर बड़े-बड़े 
शूरवीर सैनिक भी भागनेको विवश होते हैं॥ ७६॥ 
दुर्निवत्या तदा चैव प्रभग्ना महती चमूः। 
अपामिव महावेगास्त्रस्ता मृगगणा इव॥ ७७॥ 
जब बड़ी भारी सेना भागने लगती है, तब डरकर 
भागे हुए मृगोंके झुंड तथा नीची भूमिकी ओर बहनेवाले 
जलके महान्‌ वेगकी भाँति उसे पीछे लौटाना बहुत 
कठिन है॥७७॥ 


श्रीमहाभारते 


[ भीष्मपर्वणि 


नैव शक्या समाधातुं संनिपाते महाचमूः। 
दीर्णामित्येव दीर्यन्ते सुविद्वांसोऽपि भारत॥ ७८॥ 
भरतनन्दन! विशाल सेनामें जब भगदड़ मच 
जाती है, तब उसे समझा-बुझाकर रोकना कठिन हो 
जाता है। सेना भाग रही है, इतना सुनकर ही बड़े-बड़े 
युद्धविद्याके विद्वान्‌ भी भागने लगते हैं॥ ७८॥ | 
भीतान्‌ भग्नांश्च सम्प्रेक्ष्य भयं भूयोऽभिवर्धते। 
प्रभग्ना सहसा राजन्‌ दिशो विद्रवते चमू: ॥ ७९॥ 
राजन्‌! भयभीत होकर भागते हुए सैनिकोंको 
देखकर अन्य योद्धाओंका भय, बहुत अधिक बढ़ जाता 
है; फिर तो सहसा सारी सेना हतोत्साह होकर सम्पूर्ण 
दिशाओंमें भागने लगती है॥ ७९॥ 
चैव स्थापयितुं शक्या शूरैरपि महाचमूः। 
सत्कृत्य महतीं सेनां चतुरङ्गां महीपतिः। 
उपायपूर्वं मेधावी यतेत सततोत्थितः॥ ८०॥ 
उस समय बहुत-से शूरवीर भी उस विशाल 
वाहिनीको रोककर खड़ी नहीं रख सकते। इसलिये 
बुद्धिमान्‌ राजाको चाहिये कि वह सतत सावधान 
रहकर कोई-न-कोई उपाय करके अपनी विशाल 
चतुर॑गिणी सेनाको विशेष सत्कारपूर्वक स्थिर रखनेका 
यत्न करे॥ ८०॥ 
उपायविजयं श््ेष्ठमाहुर्भेदेन मध्यमम्‌। 
जघन्य एष विजयो यो युद्धेन विशाम्पते॥ ८१॥ 
राजन्‌! साम-दानरूप उपायसे जो विजय प्राप्त होती 
है, उसे श्रेष्ठ बताया गया है। भेदनीतिके द्वारा शत्रुसेनामें 
फूट डालकर जो विजय प्राप्त की जाती है, वह मध्यम 
है तथा युद्धके द्वारा मार-काट मचाकर जो शत्रुको पराजित 
किया जाता है, वह सबसे निम्नश्रेणीकी विजय है॥ ८१॥ 
महादोषः संनिपातस्तस्याद्यः क्षय उच्यते। 
परस्परज्ञाः संहृष्टा व्यवधूताः सुनिश्चिताः॥ ८२॥ 
पञ्चाशदपि ये शूरा मृद्गन्ति महतीं चमूम्‌। 
अपि वा पञ्च षट्‌ सप्त विजयन्त्यनिवर्तिनः॥ ८३॥ 
युद्ध महान्‌ दोषका भण्डार है। उन दोषोंमें सबसे प्रधान 
है जनसंहार। यदि एक दूसरेको जाननेवाले, हर्ष और 
उत्साहमें भरे रहनेवाले, कहीं भी आसक्त न होकर विजय- 
प्राप्तिका दृढ़ निश्चय रखनेवाले तथा शौर्यसम्पन्न पचास 
सैनिक भी हों तो वे बड़ी भारी सेनाको धूलमें मिला देते 
हैं । यदि पीछे पैर न हटानेवाले पाँच, छ: और सात ही योद्धा 
हों तो वे भी निश्‍्चितरूपसे विजयी होते हैं॥ ८२-८३ ॥ 


जम्बूखण्डविनिर्माणपर्व ] 

न वैनतेयो गरुडः प्रशंसति महाजनम्‌। 


अश्रुबो हि जयो नाम दैवं चात्र परायणम्‌! 


दुष्ट्वा सुपर्णोऽपचितिं महत्या अपि भारत॥ ८४॥ | जयवन्तो हि संग्रामे कृतकृत्या भवन्ति हि॥ ८५॥ 


भारत! सुन्दर पंखोंवाले विनतानन्दन गरुड़ विशाल 


सदा अधिक सेना होनेसे ही विजय नहीं होती है। 


सेनाका भी विनाश होता देखकर अधिक जनसमूहकी | युद्धमें जीत प्रायः अनिश्चित होती है। उसमें दैव ही 


प्रशंसा नहीं करते हैं ॥ ८४॥ 
न बाहुल्येन सेनाया जयो भवति नित्यशः। 


सबसे बड़ा सहारा है। जो संग्राममें विजयी होते हैं, वे 
ही कृतकार्य होते हें ॥८५॥ 


इति श्रीमहाभारते भीष्मपर्वणि जम्बूखण्डविनिर्माणपर्वणि निमित्ताख्याने तृतीयोऽध्यायः ॥ ३॥ 
इस प्रकार श्रीमहाभारत भीष्मपर्वके अन्तर्गत जम्बूखण्डवितिर्माणपर्वमे अमंगलसूचक उत्पातं तथा विजयसूचक 
लक्षणोंका वर्णनविषयक तीसरा अध्याय पूरा हुआ॥ ३॥ 
5-7 ८ ० ८9 /२>““>> 
चतुर्थोऽध्यायः 
धृतराष्ट्रके पूछनेपर संजयके द्वारा भूमिके महत्त्वका वर्णन 


वैशम्पायन उवाच 

एवमुक्त्वा ययौ व्यासो धृतराष्ट्राय धीमते। 
धृतराष्ट्रोऽपि तच्छुत्वा ध्यानमेवान्वपद्यत॥ १॥ 

वैशम्पायनजी कहते हैं-जनमेजय! बुद्धिमान्‌ 
राजा धृतराष्ट्रसे ऐसा कहकर महर्षि व्यासजी चले गये। 
धृतराष्ट्र भी उनके पूर्वोक्त वचन सुनकर कुछ कालतक 
उनपर सोच-विचार करते रहे॥ १॥ 
रू मुहूर्तमिव ध्यात्वा विनिःश्वस्य मुहुर्मुहुः । 
संजयं संशितात्मानमपृच्छद्‌ भरतर्षभ॥ २॥ 

भरतश्रेष्ठ! दो घड़ीतक सोचने-विचारनेके पश्चात्‌ 
बारंबार लंबी साँस खींचते हुए उन्होंने विशुद्ध हृदय- 
वाले संजयसे पूछा-॥२॥ 
संजयेमे महीपालाः शूरा युद्धाभिनन्दिनः। 
अन्योन्यमभिनिघ्नन्ति शस्त्रैरुच्यावचैरिह॥ ३॥ 
पार्थिवाः पृथिवीहेतोः समभित्यज्य जीवितम्‌। 
न वा शाम्यन्ति निघ्नन्तो वर्धयन्ति यमक्षयम्‌॥ ४॥ 
भौममैश्वर्यमिच्छन्तो न मृष्यन्ते परस्परम्‌। 
मन्ये बहुगुणा भूमिस्तन्ममाचक्ष्व संजय॥ ५॥ 

“संजय! पृथ्वीका पालन करनेवाले ये शूरवीर 
नरेश इस भूमिके लिये ही अपना जीवन निछावर करके 
युद्धका अभिनन्दन करते और छोरे-बड़े अस्त्र शस्त्रोद्वारा 
एक-दूसरेपर घातक प्रहार करते हैं। इस भूतलके 
ऐशवर्यको स्वयं ही चाहते हुए वे एक-दूसरेको सहन 
नहीं कर पाते हैं। परस्पर प्रहार करते हुए यमलोकको 
जनसंख्या बढ़ाते हैं, परंतु शान्त नहीं होते हैं। अतः मैं 
ऐसा मानता हूँ कि यह भूमि बहुसंख्यक गुणोंसे 


विभूषित है। इसलिये संजय! तुम मुझसे इस भूमिके 
गुणोंका ही वर्णन करो॥३--५॥ 
बहूनि च सहस्त्राणि प्रयुतान्यर्बुदानि च। 
कोट्यश्च लोकवीराणां समेताः कुरुजाङ्गले॥ ६॥ 
'कुरुकषेत्रमें इस जगत्के कई हजार, लाख, करोड़ 
और अरबों वीर एकत्र हुए हैं॥ ६॥ 
देशानां च परीमाणं नगराणां च संजय। 
श्रोतुमिच्छामि तत्त्वेन यत एते समागता: ॥ ७॥ 
“संजय! ये लोग जहाँ-जहाँसे आये हैं, उन देशों 
और नगरोंका यथार्थ परिमाण मैं तुमसे सुनना चाहता 
हुँ॥ ७॥ 
दिव्यबुद्द्रप्रदीपेन युक्तस्त्वं ज्ञानचक्षुषा। 
प्रभावात्‌ तस्य विप्रषँर्व्यासस्यामिततेजसः॥ ८ ॥ 
"क्योंकि तुम अमित तेजस्वी ब्रह्मर्षि व्यासजीके 
प्रभावसे दिव्य बुद्धिरूपी प्रदीपसे प्रकाशित ज्ञानदृष्टिसे 
सम्पन्न हो गये हो'॥८॥ 


संजय उवाच 
यथाप्रज्ञं महाप्राज्ञ भौमान्‌ वक्ष्यामि ते गुणान्‌। 
शास्त्रचक्षुरवेक्षस्व नमस्ते भरतर्षभ॥ ९॥ 


संजयने कहा--महाप्राज्ञ! मैं अपनी बुद्धिके 
अनुसार आपसे इस भूमिके गुणोंका वर्णन करूँगा। 
भरतश्रेष्ठ! आपको नमस्कार है; आप शास्त्रदृष्टिसे इस 
विषयको देखिये और समझिये॥९॥ 
द्विविधानीह भूतानि चराणि स्थावराणि च। 
त्रसानां त्रिव्रिधा योनिरण्डस्वेदजरायुजाः॥ ९०॥ 
राजन्‌! इस पृथ्वीपर दो तरहके प्राणी उपलब्ध 


५९० 


हुँ स्थावर और जंगम। जंगम प्राणियोंकी उत्पत्तिके 
तीन स्थान हैं-अण्डज, स्वेदज और जरायुज॥ १०॥ 
त्रसानां खलु सर्वेषां श्रेष्ठा राजन्‌ जरायुजाः। 
जरायुजानां प्रवरा मानवाः पशवश्च ये॥ ११॥ 
राजन्‌! सम्पूर्ण जंगम जीवोंमें जरायुज श्रेष्ठ माने 
गये हैं, जरायुजोंमें भी मनुष्य और पशु उत्तम हैं॥ ११॥ 
नानारूपधरा राजंस्तेषां भेदाश्चतुर्दश। 
वेदोक्ताः पृथिवीपाल येषु यज्ञाः प्रतिष्ठिताः १२॥ 
वे नाना प्रकारकी आकृतिवाले होते हैं। राजन्‌! 
उनके चौदह भेद हैं, जो वेदोंमें बताये गये हैं। भूपाल! 
उन्हींमें यज्ञोंकी प्रतिष्ठा है॥ १२॥ 
ग्राम्याणां पुरुषाः श्रेष्ठाः सिंहाशचारण्यवासिनाम्‌। 
सर्वेषामेव भूतानामन्योन्येनोपजीवनम्‌॥ १३॥ 
ग्रामवासी पशु और मनुष्योंमें मनुष्य श्रेष्ठ हैं 
और वनवासी पशुओंमें सिंह श्रेष्ठ हैं। समस्त 
प्राणियोंका जीवन-निर्वाह एक-दूसरेके सहयोगसे 
होता है॥ १३॥ 
उद्धिज्जाः स्थावराः प्रोक्तास्तेषां पञ्चेव जातयः। 
वृक्षगुल्सलतावल्ल्यस्त्वक्सारास्तृणजातयः॥ १४॥ 
स्थावरोंको उद्भिज्ज कहते हैं। उनकी पाँच ही 
जातियाँ हैं-वृक्ष, गुल्म, लता, वल्ली और त्वकूसार 
(बाँस आदि) | ये सब तृणवर्गकी जातियाँ हैं॥ १४॥ 
तेषां विंशत्तिरिकोना महाभूतेषु पञ्चसु। 
'चतुर्विशतिरुहिष्टा गायत्री लोकसम्मता॥ १५॥ 
ये स्थावर-जंगमरूप उन्नीस प्राणी हैं। इनके साथ 
पाँच महाभूतोंको गिन लेनेपर इनकी संख्या चौबीस हो 
जाती है। गायत्रीके भी चौबीस ही अक्षर होते हैं। 
इसलिये इन चौबीस भूतोंको भी लोकसम्मत गायत्री 
कहा गया है॥ १५॥ 


श्रीमहाभारते 


[ भीष्मपर्वणि 


य एतां वेद गायत्रीं पुण्यां सर्वगुणान्विताम्‌। 
तत्त्वेन भरतश्रेष्ठ स लोके न प्रणश्यति॥ १६॥ 
भरतश्रेष्ठ! जो लोकमें स्थित इस सर्वगुणसम्पन्न 
पुण्यमयी गायत्रीको यथार्थरूपसे जानता है, वह कभी 
नष्ट नहीं होता॥ १६॥ 
अरण्यवासिनः सप्त सप्तैषां ग्रामवासिनः। 
सिंहा व्याघ्रा वराहाश्च महिषा वारणास्तथा॥ १७॥ 
ऋक्षाश्च वानराश्चैव सप्तारण्याः स्मृता नुप। 
नरेश्वर! उपर्युक्त चौदह प्रकारके जरायुज प्राणियोंमे 
वनवासी पशु सात हैं और ग्रामवासी भी सात ही हैं। 
सिंह, व्याघ्र, वराह, महिष, गज, रीछ और वानर--ये 
सात वनवासी पशु माने गये हैं॥१७३॥ 
गौरजाविमनुष्याशच अश्वाश्वतरगर्दभाः ॥ १८॥ 
एते ग्राम्याः समाख्याताः पशवः सप्त साधुभिः। 
एते वै पशवो राजन्‌ ग्राम्यारण्याश्चतुर्दश॥ १९॥ 
गाय, बकरी, भेड़, मनुष्य, घोड़े, खच्चर और 
गदहे-इन सात पशुओंको साधु पुरुषोंने ग्रामवासी 
बताया है। राजन्‌! इस प्रकार ये ग्रामवासी और वनवासी 
मिलकर कुल चौदह पशु कहे गये हैं॥ १८-१९॥ 
भूमौ च जायते सर्व भूमौ सर्व विनश्यति। 
भूमिः प्रतिष्ठा भूतानां भूमिरेव परायणम्‌॥ २०॥ 
सब कुछ इस भूमिपर ही उत्पन्न होता है और 
भूमिमें ही विलीन होता है। भूमि ही सब प्राणियोंकी 
प्रतिष्ठा और भूमि ही सबका परम आश्रय है॥२०॥ 
यस्य भूमिस्तस्य सर्वं जगत्‌ स्थावरजङ्गमम्‌। 
तत्रातिगुद्धा राजानो विनिधघ्नन्तीतरेतरम्‌॥ २१॥ 
जिसके अधिकारमें भूमि है, उसीके अधिकारमें 
सम्पूर्ण चराचर जगत्‌ है, इसीलिये भूमिके प्रति आसक्ति 
रखनेवाले राजालोग एक-दूसरेको मारते हैं॥२१॥ 


इति श्रीमहाभारते भीष्मपर्वणि जम्बूखण्डविनिर्माणपर्वणि भौमगुणकथने चतुर्थोऽध्यायः॥ ४॥ 
इस प्रकार श्रीमहाभारत धीष्मपर्वके अन्तर्गत जम्बूखण्डविनिमाणपर्वमें भूमिगुणवर्णनविषयक चौथा अध्याय पूरा हुआ॥ ४॥ 
ISO Ia 
पञ्चमोऽध्यायः 
पंचमहाभूतों तथा सुदर्शनद्वीपका संक्षिप्त वर्णन 


धृतराष्ट्र उवाच 
नदीनां पर्वतानां च नामधेयानि संजय। 


जनपदोंके और दूसरे भी जो पदार्थ इस भूतलपर आश्रित 
हैं, उन सबके नाम बताओ॥ १॥ 


तथा जनपदानां च ये चान्ये भूमिमाश्रिताः ॥ १॥ | प्रमाणं च प्रमाणज्ञ पृथिव्या मम सर्वतः। 
धृतराष्ट्र बोले- संजय! नदियों, पर्वतों तथा | निखिलेन समाचक्ष्व काननानि च संजय॥ २॥ 


'जम्बूखण्डविनिर्माणपर्व ] 


प्रमाणवेत्ता संजय! तुम सारी पृथ्वीका पूरा प्रमाण 
(लम्बाई-चौड़ाईका माप) मुझे बताओ। साथ ही 
यहाँके वनोंका भी वर्णन करो॥ २॥ 
संजय उवाच 
पञ्चेमानि महाराज महाभूतानि संग्रहात्‌। 
जगतीस्थानि सर्वाणि समान्याहुर्मनीषिणः॥ ३॥ 
संजय बोले-महाराज! इस पृथ्वीपर रहनेवाली 
जितनी भी वस्तु हैं, वे सब-की-सब संक्षेपसे 
पंचमहाभूतस्वरूप हैं। इसीलिये मनीषी पुरुष उन 
सबको “सम्‌*' कहते हैं॥ ३॥ 
भूमिरापस्तथा वायुरग्निराकाशमेब च। 
गुणोत्तराणि सर्वाणि तेषां भूमिः प्रधानतः॥ ४॥ 
आकाश, वायु, अग्नि, जल और भूमि-ये पंच 
महाभूत हें । आकाशसे लेकर भूमितक जो पंचमहाभूतोंका 
क्रम है, उसमें पूर्वकी अपेक्षा उत्तरोत्तर सब भूतोंमें 
एक-एक गुण अधिक होते हैं। इन सब भूतोंमें भूमिकी 
प्रधानता है॥४॥ 
शब्दः स्पर्शश्च रूपं च रसो गन्धश्च पञ्चमः। 
भूमेरेते गुणाः प्रोक्ता ऋषिभिस्तत्त्ववेदिभिः॥ ५॥ 
शब्द, स्पर्श, रूप, रस और गन्ध--इन पांचोंको 
तत्त्ववेत्ता महर्षियोंने पृथ्वीका गुण बताया है॥५॥ 
चत्वारोऽप्सु गुणा राजन्‌ गन्धस्तत्र न विह्यते। 
शब्दः स्पर्शश्च रूपं च तेजसोऽथ गुणास्त्रयः। 
शब्दः स्पर्शश्च वायोस्तु आकाशे शब्द एव तु॥ ६॥ 
राजन्‌! जलमें चार ही गुण हैं। उसमें गन्धका 
अभाव है। तेजके शब्द, स्पर्श तथा रूप-ये तीन गुण 
हैं। चायुके शब्द और स्पर्श दो ही गुण हैं और 
आकाशका एकमात्र शब्द ही गुण है॥६॥ 
एते पञ्च गुणा राजन्‌ महाभूतेषु पञ्चसु। 
वर्तन्ते सर्वलोकेषु येषु भूताः प्रतिष्ठिताः ७॥ 
राजन्‌! ये पाँच गुण सम्पूर्ण लोकोंके आश्रय- 
भूत पंचमहाभूतोंमें रहते हैं। जिनमें समस्त प्राणी 
प्रतिष्ठित हैं॥ ७॥ 
अन्योन्यं नाभिवर्तन्ते साम्यं भवति वै यदा॥८॥ 
ये पाँचों गुण जब साम्यावस्थामें रहते हैं, तब 
एक-दूसरेसे संयुक्त नहीं होते हैं॥८॥ 
यदा तु विषमीभावमाविशन्ति परस्परम्‌। 


पञ्चमोऽध्यायः ५९१ 


जब ये विषमभावको प्राप्त होते हँ, तब एक- 
दूसरेसे मिल जाते हैं। उस समय ही देहधारी प्राणी 
अपने शरीरोसे संयुक्त होते हैं, अन्यथा नहीं॥ ९॥ 
आनुपूर्व्या विनश्यन्ति जायन्ते चानुपूर्वशः। 
सर्वाण्यपरिमेयाणि तदेषां रूपमैश्वरम्‌ १०॥ 
ये सब भूत क्रमसे नष्ट होते और क्रमसे ही 
उत्पन्न होते हैं (पृथ्वी आदिके क्रमसे इनका लय होता 
है और आकाश आदिके क्रमसे इनका प्रादुर्भाव) । ये 
सब अपरिमेय हैं। इनका रूप ईश्वरकृत है॥ १०॥ 
तत्र तत्र हि दृश्यन्ते धातवः पाञ्चभौतिकाः। 
तेषां मनुष्यास्तकैण प्रमाणानि प्रचक्षते॥ ११॥ 
भिन्न-भिन्न लोकोंमें पांचभौतिक धातु दृष्टिगोचर 
होते हैं। मनुष्य तर्कके द्वारा उनके प्रमाणोंका प्रतिपादन 
करते हैं॥ ११॥ 
अचिन्त्याः खलु ये भावा न तांस्तर्केण साधयेत्‌। 
प्रकृतिभ्यः परं यत्‌ तु तदचिन्त्यस्य लक्षणम्‌॥ १२॥ 
परंतु जो अचिन्त्य भाव हैं, उन्हें तर्कसे सिद्ध 
करनेकी चेष्टा नहीं करनी चाहिये। जो प्रकृतिसे परे है, 
वही अचिन्त्यस्वरूप है॥ १२॥ 
सुदर्शनं प्रवक्ष्यामि द्वीपं तु कुरुनन्दन। 
परिमण्डलो महाराज द्वीपोऽसौ चक्रसंस्थितः॥ १३॥ 
कुरुनन्दन! अब मैं सुदर्शन नामक द्वीपका वर्णन 
करूँगा। महाराज! वह द्वीप चक्रकी भाँति गोलाकार 
स्थित है॥१३॥ 
नदीजलप्रतिच्छनः पर्वतैश्चाभ्नसंनिभैः। 
पुरश विविधाकारै रम्यैर्जनपदैस्तथा॥ १४॥ 
वृक्षैः पुष्पफलोपेतैः सम्पन्नधनधान्यवान्‌। 
लवणेन समुद्रेण समन्तात्‌ परिवारितः॥ १५॥ 
वह नाना प्रकारकी नदियोंके जलसे आच्छादित, 
मेघके समान उच्चतम पर्वतोंसे सुशोभित, भाति-भाँतिके 
नगरों, रमणीय जनपदों तथा फल-फूलसे भरे हुए 
वृक्षोंसे विभूषित है। यह द्वीप भाँति-भाँतिकी सम्पदाओं 
तथा धन-धान्यसे सम्पन्न है। उसे सब ओरसे लवणसमुद्रने 
घेर रखा है॥ १४-१५॥ 
यथा हि पुरुषः पश्येदादशै मुखमात्मनः। 
एवं सुदर्शनद्वीपो दूश्यते चन्द्रमण्डले॥ १६॥ 
जैसे पुरुष दर्पणमें अपना मुँह देखता है, उसी 


तदा देहैदेहवन्तो व्यतिरोहन्ति नान्यथा॥ ९ प्रकार सुदर्शनद्वीप चन्द्रमण्डलमें दिखायी देता है॥ १६॥ 
तदा सिह दि न मम नम मन पपपम 


* एक समान। 


५९२ 


द्विरंशे पिप्पलस्तत्र द्विशे च शशो महान्‌। 
सर्वौषधिसमावायः सर्वतः 
इसके दो अंशमें पिप्पल और दो अंशमें महान्‌ 


श्रीमहाभारते 


[ भीष्मपर्वणि 


आपस्ततोऽन्या विज्ञेयाः शेषः संक्षेप उच्यते। 


परिवारितः ॥ १७॥ | ततोऽन्य उच्यते चायमेनं संक्षेपतः शृणु॥ १८॥ 


इन सबको छोड़कर शेष स्थान जलमय समझना 


शश दृष्टिगोचर होता है। इनके सब ओर सम्पूर्ण | चाहिये। इससे भिन्न संक्षिप्त भूमिखण्ड बताया जाता है | 


ओषधियोंका समुदाय फैला हुआ है॥ १७॥ 


उस खण्डका मैं संक्षेपसे वर्णन करता हूँ, उसे सुनिये॥ १८॥ 


इति श्रीमहाभारते भीष्मपर्वणि जम्बूखण्डविनिर्माणपर्वणि सुदर्शनद्वीपवर्णने पञ्चमोऽध्यायः ॥ ५॥ 
इस प्रकार श्रीमहाभारत भीष्मपर्वके अन्तर्गत जम्बूखण्डविनिर्माणपर्वमे सुदर्शनद्वीपवर्णनविषयक पाँचवाँ अध्याय पूरा हुआ॥ ५ ॥ 
SIO a 
षष्ठोऽध्यायः 
सुदर्शनके वर्ष, पर्वत, मेरुगिरि, गंगानदी तथां शशाकृतिका वर्णन 


धतराष््र उवाच 
उक्तो द्वीपस्य संक्षेपो विधिवद्‌ बुद्धिमंस्त्वया । 
तत्त्वज्ञश्चासि सर्वस्य विस्तरं ब्रूहि संजय॥ १॥ 
धृतराष्ट्र बोले बुद्धिमान्‌ संजय ! तुमने सुदर्शन- 
द्वीपका विधिपूर्वक थोड़ेमें ही वर्णन कर दिया, परंतु 
तुम तो तत्त्वोंके ज्ञाता हो; अतः इस सम्पूर्ण द्वीपका 
विस्तारके साथ वर्णन करो॥१॥ 
यावान्‌ भूम्यवकाशोऽयं दृश्यते शशलक्षणे। 
तस्य प्रमाणं प्रब्रूहि ततो वक्ष्यसि पिप्पलम्‌॥ २॥ 
चन्द्रमाके शश-चिहनमें भूमिका जितना अवकाश 
दृष्टिगोचर होता है, उसका प्रमाण बताओ। तत्पश्चात्‌ 
पिप्पलस्थानका वर्णन करना॥२॥ 
वैशम्पायन उवाच 
एवं राज्ञा स पृष्टस्तु संजयो वाक्यमब्रवीत्‌। 
वैशम्पायनजी कहते हैं-> जनमेजय ! राजा धृतराष्ट्रके 
इस प्रकार पूछनेपर संजयने कहना आरम्भ किया॥ २३ ॥ 
संजय उवाच 
प्रागायता महाराज षडेते वर्षपर्वताः। 
अवगाढा ह्युभयतः समुद्रौ पूर्वपश्चिमौ॥ ३॥ 
संजय बोले-महाराज! पूर्वदिशासे पश्चिम 
दिशाको ओर फैले हुए ये छः वर्ष पर्वत हैं, जो दोनों 
_ओर पूर्व तथा पश्चिम समुद्रमें घुसे हुए हैं॥ ३॥ 
¬, हिमवान्‌ हेमकूटश्च निषधश्च नगोत्तमः। 
. नीलश्च वैदूर्यमयः श्वेतश्च शशिसंनिभः॥ ४॥ 
` ' सर्वधातुविचित्रशच शृङ्गवान्‌ नाम पर्वतः। 
एते वै पर्वता राजन्‌ सिद्धचारणसेविताः ॥ ५॥ 
उनके नाम इस प्रकार हैं--हिमवान्‌, हेमकूट, पर्वतम्रेष्ठ 
निषध, वैदूर्यमणिमय नीलगिरि, चन्द्रमाके समान उज्वल 


श्वेतगिरि तथा सब धातुओंसे सम्पन्न होकर विचित्र शोभा 
धारण करनेवाला शृंगवान्‌ पर्वत। राजन्‌! ये छः पर्वत 
सिद्धों तथा चारणोंके निवास स्थान हैं ॥ ४-५॥ 
एषामन्तरविष्कम्भो योजनानि सहस्त्रशः। 
तत्र पुण्या जनपदास्तानि वर्षाणि भारत॥ ६॥ 
भरतनन्दन! इनके बीचका विस्तार सहस्नाँ योजन 
है। वहाँ भिन्न-भिन्न वर्ष (खण्ड) हैं और उनमें बहुत- 
से पवित्र जनपद हैं॥ ६॥ 
चसन्ति तेषु सत्त्वानि नानाजातीनि सर्वशः। 
इदं तु भारतं वर्ष ततो हैमवतं परम्‌॥ ७॥ 
उनमें सब ओर नाना जातियोंके प्राणी निवास 
करते हैं, उनमेंसे यह भारतवर्ष है। इसके बाद 
हिमालयसे उत्तर हैमवतवर्ष है ॥७॥ 
हेमकूटात्‌ परं चैव हरिवर्षं प्रचक्षते। 
दक्षिणेन तु नीलस्य निषश्चस्योत्तरेण तु॥८॥ 
प्रागायतो महाभाग माल्यवान्‌ नाम पर्वतः। 
ततः परं माल्यवतः पर्वतो गन्धमादनः॥ ९॥ 
हेमकूट पर्वतसे आगे हरिवर्षकी स्थिति बतायी जाती 
है। महाभाग! नीलगिरिके दक्षिण और निषधपर्वतके उत्तर 
पूर्वसे पश्चिमकी ओर फैला हुआ माल्यवान्‌ नामक पर्वत 
है। माल्यवानूसे आगे गन्धमादन पर्वत है ॥ ८-९॥ 
'परिमण्डलस्तयोर्मध्ये मेरुः कनकपर्वतः। X 
आदित्यतरुणाभासो विधूम इव पावकः॥ १०॥ | 
इन दोनोंके बीचमें मण्डलाकार सुवर्णमय मेरुपर्वत 
है, जो प्रातःकालके सूर्यके समान प्रकाशमान तथा 
धूमरहित अग्निके समान कान्तिमान्‌ है॥१०॥ 
योजनानां सहस्त्राणि चतुरशीतिरुच्छितः । 
अधस्ताच्चतुरशीततिर्योजनानां महीपते॥ ११॥ 


जम्बूखण्डविनिर्माणपर्व ] 


उसकी ऊँचाई चौरासी हजार योजन है । राजन्‌! 
वह नीचे भी चौरासी हजार योजनतक पृथ्वीके भीतर 
घुसा हुआ है॥११॥ 
ऊर्ध्वमधश्च तिर्यक्‌ च लोकानावृत्य तिष्ठति। 
तस्य पाश्‍वेष्वमी द्वीपाश्चत्वारः संस्थिता विभो॥ १२॥ 
प्रभो! मेरुपर्वत ऊपर-नीचे तथा अगल-बगल 
सम्पूर्ण लोकोंको आवृत्त करके खड़ा है। उसके 
पार्श्वभागमें ये चार द्वीप बसे हुए हैं॥१२॥ 
भद्राश्वः केतुमालश्च जम्बूद्वीपश्च भारत। 
उत्तराश्चैव कुरवः कृतपुण्यप्रतिश्रयाः॥ १३॥ 
भारत! उनके नाम ये हैँ-भद्राश्व, केतुमाल, 
जम्बूद्यीप तथा उत्तरकुरु। उत्तरकुरु द्वीपमें पुण्यात्मा 
पुरुषोंका निवास है॥ १३॥ 
विहगः सुमुखो यस्तु सुपर्णस्यात्मजः किल। 4 
स वै विचिन्तयामास सौवर्णान्‌ वीक्ष्य वायसान्‌॥ १४॥ 
मेरुरुत्तममध्यानामधमानां च पक्षिणाम्‌। 
अविशेषकरो यस्मात्‌ तस्मादेनं त्यजाम्यहम्‌ ॥ १५॥ 
एक समय पक्षिराज गरुड्के पुत्र सुमुखने मेरु- 
पर्वतपर सुनहरे शरीरवाले कौवोंको देखकर सोचा कि 
यह सुमेरुपर्वत उत्तम, मध्यम तथा अधम पक्षियोंमें कुछ 
भी अन्तर नहीं रहने देता है । इसलिये मैं इसको त्याग दूँगा । 
ऐसा विचार करके वे वहाँसे अन्यत्र चले गये॥ १४-१५॥ 
तमादित्योऽनुपर्येति सततं ज्योतिषां वरः। 
चन्द्रमाश्च सनक्षत्रो वायुश्चैव प्रदक्षिणः॥ १६॥ 
ज्योतिर्मय ग्रहोंमें सर्वश्रेष्ठ सूर्यदेव, नक्षत्रोंसहित 
चन्द्रमा तथा वायुदेव भी प्रदक्षिणक्रमसे सदा मेरुगिरिकी 
परिक्रमा करते रहते हैं॥१६॥ 
स पर्वतो महाराज दिव्यपुष्पफलान्वितः। 
भवनैरावृतः सर्वैजाम्बूनदपरिष्कृतैः॥ १७ 
महाराज! वह पर्वत दिव्य पुष्पों और फलोंसे 
सम्पन्न है। वहाँके सभी भवन जाम्बूनद नामक 
सुवर्णसे विभूषित हैं। उनसे घिरे हुए उस पर्वतकी 
बड़ी शोभा होती है॥१७॥ 
तत्र देवगणा राजन्‌ ४ ॥ 
अप्सरोगणसंयुक्ताः शैले क्रीडन्ति सर्वदा॥ १८॥ 
राजन्‌! उस पर्वतपर देवता, गन्धर्व, असुर, राक्षस 
तथा अप्सराएँ सदा क्रीड़ा करती रहती हैं॥१८॥ 
तत्र ब्रह्मा च रुद्रश्च शक्रश्चापि सुरेश्वर:। 
व्य 'विविधैत्र्यजन्तेऽनेकदक्षिणैः ॥१९॥ 

वहाँ ब्रह्म, रुद्र तथा देवराज इन्द्र एकत्र हो पर्याप्त 
दक्षिणाबाले जाना प्रकारके यज्ञोंका अनुष्ठान करते 
हैं ॥१९॥ 
तुम्बुरुर्नारदश्चैव विश्वावसुर्हहा हुहूः। 
अभिगम्यामरश्रेषठास्तुष्टुवुर्विविध्ैः स्तवैः॥ २०॥ 
उस समय तुम्बुरु, नारद, विश्वावसु, हाहा और 
हुहू नामक गन्धर्व उन देवेश्वरोंके पास जाकर भाँति. 
भाँतिके स्तोत्रोद्वारा उनकी स्तुति करते हैँ॥२०॥ 
सप्तर्षयो महात्मानः कश्यपश्च प्रजापत्तिः। 
तत्र गच्छन्ति भद्रं ते सदा पर्वणि पर्वणि॥ २१॥ 
राजन्‌! आपका कल्याण हो। वहाँ महात्मा सप्तर्षि- 
गण तथा प्रजापति कश्यप प्रत्येक पर्वपर सदा 
पधारते हैं॥२१॥ 
तस्यैव मूर्धन्युशनाः काव्यो दैत्यैर्महीपते। 
इमानि तस्य रत्नानि तस्येमे रत्नपर्वताः॥ २२॥ 
भूपाल! उस मेरुपर्वतके ही शिखरपर दैत्योंके 
साथ शुक्राचार्य निवास करते हैं। ये सब रत्न तथा ये 
रत्नमय पर्वत शुक्राचार्यके ही अधिकारमें हैं॥ २२॥ 
तस्मात्‌ कुबेरो भगवांश्चतुर्थं भागमश्नुते। 
ततः कलांशं वित्तस्य मनुष्येभ्यः प्रयच्छति॥ २३॥ 
भगवान्‌ कुबेर उन्हींसे धनका चतुर्थ भाग प्राप्त 
करके उसका उपभोग करते हैं और उस धनका 
सोलहवाँ भाग मनुष्योंको देते हैं॥२३॥ 
पाश्वे तस्योत्तरे दिव्यं स्वर्तुकुसुमैश्चितम्‌। 
कर्णिकारवनं रम्यं शिलाजालसमुद्गतम्‌॥ २४॥ 
सुमेरुपर्वतके उत्तर भागमें समस्त ऋतुओंके 
फूलोंसे भरा हुआ दिव्य एवं रमणीय कर्णिकार (कनेर 
वृक्षोंका) वन है, जहाँ शिलाओंके समूह संचित हैं॥ २४॥ 
तत्र साक्षात्‌ पशुपतिर्दिव्यैर्भूतैः समावृतः। 
उमासहायो भगवान्‌ रमते भूतभावनः॥ २५॥ 
कर्णिकारमयीं मालां बिश्चत्पादावलम्बिनीम्‌। 
त्रिभिर्नेत्रैः कृतोद्योतस्त्रिभिः सूर्यैरिवोदितैः ॥ २६॥ 
वहाँ दिव्य भूतोंसे धिरे हुए साक्षात्‌ भूतभावन 
भगवान्‌ पशुपति पैरोंतक लटकनेवाली कनेरके 
फूलोंकी दिव्य माला धारण किये भगवती उमाके साथ 
विहार करते हैं। वे अपने तीनों नेत्रोद्वारा ऐसा प्रकाश 
फैलाते हैं, मानो तीन सूर्य उदित हुए हों॥२५-२६॥ 
तमुग्रतपसः सिद्धाः सुव्रताः सत्यवादिनः। 
पश्यन्ति न हि दुर्वृत्ते. शक्यो द्रष्टुं महेश्वर: ॥ २७॥ 

उग्र तपस्वी एवं उत्तम व्रतोंका पालन करनेवाले 
सत्यवादी सिद्ध पुरुष ही वहाँ उनका दर्शन करते हैं। 
दुराचारी लोगोंको भगवान्‌ महेश्वरका दर्शन नहीं हो 


8 ॥२७॥ र 
तस्य शैलस्य शिखरात्‌ क्षीरधारा नरेश्वर) 
भीमनिर्घातनिःस्वना॥ २८ 


पुण्या पुण्यतमैर्जुष्टा गङ्गा भागीरथी शुभा। 


पी 7 नरेश्वर! उस मेरुपर्वतके शिखरसे दुग्धके 
इवेतधारवाली, विश्वरूपा, अपरिमित शक्तिशालिनी, भयंकर 
वञ्रपातके समान शब्द करनेवाली, परम पुण्यात्मा पुरुषों- 
द्वारा सेवित, शुभस्वरूपा पुण्यमयी भागीरथी गंगा बड़े 
प्रबल वेगसे सुन्दर चन्द्रकुण्डमें गिरती हैं॥२८-२९॥ 
तया ह्युत्पादितः पुण्यः स हृदः सागरोपमः। 
तां थारयामास तदा दुर्धरां पर्वतेरपि॥ ३०॥ 
शतं वर्षसहस्राणां शिरसैव पिनाकधृक्‌। 

वह पवित्र कुण्ड स्वयं गंगाजीने ही प्रकट किया 
हैं, जो अपनी अगाध जलराशिके कारण समुद्रके समान 
शोभा पाता है। जिन्हें अपने ऊपर धारण करना पर्वतोंके 
लिये भी कठिन था, उन्हीं गंगाको पिनाकधारी भगवान्‌ 
शिव एक लाख वर्षोतक अपने मस्तकपर ही धारण 
क्रिये रहे॥३०३॥ 
मेरोस्तु पश्चिमे पाश्वे केतुमालो महीपते॥ ३१॥ 


F [ जम्बूखण्डस्तु तत्रैव सुमहान्‌ नन्दनोपमः। 


आयुर्दश सहस्त्राणि वर्षाणां तत्र भारत॥ ३२॥ 

राजन्‌! मेरुके पश्चिम भागमें केतुमाल द्वीप है, वहीं 
अत्यन्त विशाल जम्बूखण्ड नामक प्रदेश है, जो नन्दन- 
वनके समान मनोहर जान पड़ता है। भारत! वहाँके 
निवासियाकी आयु दस हजार वर्षोकी होती है ॥ ३१-३२॥ 
सुवर्णवर्णाश्च नराः स्त्रियश्चाप्सरसोपमाः। 
अनामया वीतशोका नित्यं मुदितमानसाः॥ ३३॥ 

वहाँके पुरुष सुवर्णक समान कान्तिमान्‌ और स्त्रियाँ 
अप्सराओंके समान सुन्दरी होती हैं। उन्हें कभी रोग और 
शोक नहीं होते। उनका चित्त सदा प्रसन्न रहता है॥ ३३॥ 
जायन्ते मानवास्तत्र निष्टप्तकनकप्रभाः। 
गन्धमादनभृङ्गेषु कुबेरः सह राक्षसैः॥ ३४॥ 
संवृतोऽप्सरसां सङ्घैमोंदते गुह्यकाधिपः । 

वहा तपाये हुए सुवर्णके समान गौर कान्तिवाले 
मनुष्य उत्पन्न होते हैं। गन्धमादन पर्वतके शिखरोंपर 


श्रीमहाभारते 

गुह्यकोंके स्वामी कुबेर राक्षसोंके साथ रहते और अप्सराओं- 
के समुदायोंके साथ आमोद-प्रमोद करते हैं॥ ३४ ॥ 
गन्धमादनपादेषु परेष्वपरगण्डिकाः॥ ३५॥ 
एकादश सहस्राणि वर्षाणां परमायुषः। 
गन्धमादनके अन्यान्य पार्श्वती पर्वतोंपर दूसरी- 


,दूसरी नदियाँ हैं, जहाँ निवास करनेवाले लोगोंकी आयुं 


हजार वर्षोकी होती है॥३५३॥ 
तत्र हृष्टा नरा राजंस्तेजोयुक्ता महाबलाः। 
स्त्रियश्चोत्पलवर्णाभाः सर्वाः सुप्रियदर्शना: ॥ ३६॥ 
राजन्‌! वहाँके पुरुष हृष्ट-पुष्ट, तेजस्वी और 
महाबली होते हैं तथा सभी स्त्रियाँ कमलके समानं 
कान्तिमती और देखनेमें अत्यन्त मनोरम होती है ॥ ३६॥ 
नीलात्‌ परतरं श्वेतं इवेताद्धैरण्यकं परम्‌। 
वर्षमैरावतं राजन्‌ नानाजनपदावृतम्‌॥ ३७॥ 
नील पर्वतसे उत्तर श्वेतवर्ष और श्वेतवर्षसे उत्तर 
हिरण्यकवर्ष है। तत्पश्चात्‌ शृंगवान्‌ पर्वतसे आगे 
ऐरावत नामक वर्ष है। राजन्‌! वह अनेकानेक जनपदोंसे 
भरा हुआ है॥ ३७॥ 
धनुःसंस्थे महाराज द्वे वर्षे दक्षिणोत्तरे। 
इलावृतं मध्यमं तु पञ्च वर्षाणि चैव हि॥ ३८॥ 
महाराज! दक्षिण और उत्तरके क्रमशः भारत और 
ऐरावत नामक दो वर्ष धनुषकी दो कोटियोंके समान स्थित 
हैं और बीचमें पाँच वर्ष (श्वेत, हिरण्यक, इलावृत, हरिवर्ष 
तथा हैमवत) हैं। इन सबके बीचमें इलावृतवर्ष है ॥ ३८॥ 
उत्तरोत्तरमेतेभ्यो वर्षमुद्रिच्यते गुणैः। 
आयुःप्रमाणमारोग्यं धर्मतः कामतोऽर्थतः॥ ३९॥ 
भारतसे आरम्भ करके ये सभी वर्ष आयुके 
प्रमाण, आरोग्य, धर्म, अर्थ और काम--इन सभी 
दृष्टियोंसे गुणोंमें उत्तरोत्तर बढ़ते गये हैं॥ ३९॥ 
समन्वितानि भूतानि तेषु वर्षेषु भारत। 
एवमेषा महाराज पर्वतैः पृथिवी चिता॥ ४०॥ 
भारत! इन सब वर्षोमें निवास करनेवाले प्राणी 
परस्पर मिल-जुलकर रहते हैं। महाराज! इस प्रकार यह 
सारी पृथ्वी पर्वतांद्वारा स्थिर की गयी है॥४०॥ 
हेमकूटस्तु सुमहान्‌ कैलासो नाम पर्वतः। 
यत्र वैश्रवणो राजन्‌ गुह्यकैः सह मोदते॥ ४१॥ 
राजन्‌! विशाल पर्वत हेमकूट ही कैलास नामसे 
प्रसिद्ध है। जहाँ कुबेर गुह्यकोंके साथ सानन्द निवासं 
करते हैं॥ ४१॥ 


जम्बूखण्डविनिर्माणपर्व ] 


अस्त्युत्तेण कैलासं मैनाकं पर्वतं प्रति। 
हिरण्यशृङ्गः सुमहान्‌ दिव्यो मणिमयो गिरिः॥४२॥ 
कैलाससे उत्तर मैनाक है और उससे भी उत्तर 
दिव्य तथा महान्‌ मणिमय पर्वत हिरण्यशृंग है ॥४२॥ 
तस्य पाश्वे महद्‌ दिव्यं शुभ्रं काञ्चनवालुकम्‌। 
रम्यं बिन्दुसरो नाम यत्र राजा भगीरथ: ॥ ४३॥ 
ष्टुं भागीरथीं गङ्गामुवास बहुलाः समाः। 
उसीके पास विशाल, दिव्य, उज्वल तथा कांचनमयी 
बालुकासे सुशोभित रमणीय बिन्दुसरोवर है, जहाँ राजा 
भगीरथने भागीरथी गंगाका दर्शन करनेके लिये बहुत 
वर्षोंतक निवास किया था॥४३३॥ 
यूपा मणिमयास्तत्र चैत्याश्चापि हिरण्मयाः॥ ४४॥ 
तत्रेष्ट्वा तु गतः सिद्धि सहस्राक्षो महायशाः। 
वहाँ बहुत-से मणिमय यूप तथा सुवर्णमय चैत्य 
(महल) शोभा पाते हैं। वहीं यज्ञ करके महायशस्वी 
इन्द्रने सिद्धि प्राप्त की थी॥४४३॥ 
स्रष्टा भूतपतिर्यत्र सर्वलोकैः सनातनः॥ ४५॥ 
उपास्यते तिग्मतेजा यत्र भूतैः समन्ततः। 
नरनारायणौ ब्रह्मा मनुः स्थाणुश्च पञ्चमः॥ ४६॥ 
उसी स्थानपर सब ओर सम्पूर्ण जगतूके लोग 
लोकस्नष्टा प्रचण्ड तेजस्वी सनातन भगवान्‌ भूतनाथकी 
उपासना करते हैं। नर, नारायण, ब्रह्मा, मनु और पाँचवें 
भगवान्‌ शिव वहाँ सदा स्थित रहते हैं॥ ४५-४६ ॥ 
तत्र दिव्या त्रिपथगा प्रथमं तु प्रतिष्ठिता। ` 
ब्रह्मलोकादपक्रान्ता सप्तधा प्रतिपद्यते॥ ४७ 
ब्रह्मलोकसे उतरकर त्रिपथगामिनी दिव्य नदी गंगा 
पहले उस बिन्दुसरोबरमें ही प्रतिष्ठित हुई थीं। वहींसे 
उनकी सात धाराएँ विभक्त हुई हैं॥४७.॥ 
वस्वोकसारा नलिनी पावनी च सरस्वती। 
जम्बूनदी च सीता च गङ्गा सिन्धुश्च सप्तमी ॥ ४८ ॥ 
उन धाराओंके नाम इस प्रकार हैं--वस्वोकसारा, 
नलिनी, पावनी सरस्वती, जम्बूनदी, सीता, गंगा और 
सिंधु ॥४८॥ प्रभोरेषेय संविधिः। 
अचिन्त्या दिव्यसंकाशा प्रभोरेषेव 
उपासते यत्र सत्र सहस्त्रयुगपर्यये ॥ ४९॥ 


यह (सात धाराओंका प्रादुर्भाव जगतूके उपकारके 


लिये) भगवानूका ही अचिन्त्य एवं दिव्य सुन्दर विधान 


है। जहाँ लोग कल्पके अन्ततक यज्ञानुष्ठानके द्वार 


परमात्माकी उपासना करते हैं॥४९॥ 


षष्ठोऽध्यायः 


५९५ 


दुश्यादश्या च भवति तत्र तत्र सरस्वती। 
एता दिव्याः सप्तगङ्गास्त्रिषु लोकेषु विश्रुताः ५०॥ 


इन सात धाराओंमें जो सरस्वती नामवाली धारा 


है, वह कहीं प्रत्यक्ष दिखायी देती है और कहीं 
अदृश्य हो जाती है। ये सात दिव्य गंगाएँ तीनों लोकोंमें 
विख्यात हैं॥ ५०॥ ८ 
रक्षांसि बै हिमवति हेमकूटे तु गुह्यकाः। (> 
सर्पा नागाश्च निषधे गोकर्ण च तपोवनम्‌॥५९॥ 


हिमालयपर राक्षस, हेमकूटपर गुह्यक तथा 


निषधपर्वतपर सर्प और नाग निवास करते हैं। गोकर्ण 
तो तपोवन है॥ ५१॥ 

देवासुराणां सर्वेषां श्वेतपर्वत उच्यते। 
गन्धर्वा निषधे नित्यं नीले ब्रह्मर्षयस्तथा। 


शृङ्गवांस्तु महाराज देवानां प्रतिसंचरः॥५२॥ 
श्वेतपर्वत सम्पूर्ण देवताओं और असुरोंका निवासस्थान 


बताया जाता है। निषधगिरिपर गन्धर्व तथा नीलगिरिपर 
ब्रह्मि निवास करते हैं। महाराज! शृंगवान्‌ पर्वत तो 
केवल देवताओंकी ही विहारस्थली है॥५२॥ 
इत्येतानि महाराज सप्त वर्षाणि भागशः। 


भूतान्युपनिविष्टानि गतिमन्ति श्षुवाणि च॥ ५३॥ 
राजेन्द्र! इस प्रकार स्थावर और जंगम सम्पूर्ण 


प्राणी इन सात वर्षोमें विभागपूर्वक स्थित हैं॥५३॥ 
तेषामृद्धिर्बहुविधा 


दृश्यते दैवमानुषी। 

अशक्या परिसंख्यातुं श्रद्धेया तु बुभूषता॥ ५४॥ 
उनकी अनेक प्रकारकी दैवी और मानुषी समृद्धि 

देखी जाती है। उसकी गणना असम्भव है। कल्याणको 

इच्छा रखनेवाले मनुष्यको उस समृद्धिपर विश्वास 

करना चाहिये॥ ५४॥ 

(स वै सुदर्शनट्वीपो दृश्यते शशवद्‌ द्विधा।) 

यां तु पृच्छसि मां राजन्‌ दिव्यामेतां शशाकृतिम्‌। 

पार्श्वे शशस्य द्वे वर्ष उक्ते ये दक्षिणोत्तरे। 

कणौ तु नागद्वीपश्च काश्यपद्वीप एव च॥ ५५॥ 
इस प्रकार वह सुदर्शनट्वीप बताया गया है, जो दो 

भागोंमें विभक्त होकर चन्द्रमण्डलमें प्रतिबिम्बित हो 

खरगोशकी-सी आकृतिमें दृष्टिगोचर होता है। राजन्‌! 

आपने जो मुझसे इस शशाकृति (खरगोशको-सी 

आकृति)-के विषयमें प्रश्‍न किया है उसका वर्णन 

करता हूँ, सुनिये। पहले जो दक्षिण और उत्तस्में स्थित 

(भारत और ऐरावत नामक) दो द्वीप बताये गये हैं, वे 


ST 


b— 


५९६ 


ही दोनों उस शश (खरगोश)-के दो पार्श्वभाग हैं। 


श्रीमहाभारते 
बनना म | 


[ भीष्मपर्वणि 
राजन्‌! ताम्रवर्णके वृक्षों और पत्रोंसे सुशोभित 


नागद्वीप तथा काश्यपद्दीप उसके दोनों कान हैं॥ ५५॥ | श्रीमान्‌ मलयपर्वत ही इसका सिर है। इस प्रकार यह 


ताग्रपर्णः शिरो राजज्छीमान्‌ मलयपर्वतः । 


सुदर्शनद्वीपका दूसरा भाग खरगोशके आकारमें दृष्टिगोचर 


एतद्‌ द्वितीय द्वीपस्य दृश्यते शशसंस्थितम्‌॥ ५६॥ | होता है॥ ५६॥ 


इति श्रीमहाभारते भीष्मपर्वणि जम्बूखण्डविनिर्माणपर्वणि भूम्यादिपरिमाणविवरणे षष्ठोऽध्यायः॥ ६॥ 
इस प्रकार श्रीमहाभारत भीव्मपर्वके अन्तर्गत जम्बूखण्डविनिर्माणपर्वमें भूमि आदि परिमाणका विवरणविषयक 
छठा अध्याय पूरा हुआ॥ ६॥ 

[ दाक्षिणात्य अधिक पाठका २ श्लोक मिलाकर कुल ५६३ श्लोक हैं। ] 

सप्तमोऽध्यायः 
उत्तर कुरु, भद्राशववर्ष तथा माल्यवानका वर्णन 


धृतराष्ट्र उवाच 

मेरोरथोत्तरं पार्श्वं पूर्व चाचक्ष्व संजय। 
निखिलेन महाबुद्धे माल्यवन्तं च पर्वतम्‌॥ १॥ 

धृतराष्ट्रने कहा--परमबुद्धिमान्‌ संजय! तुम 
मेरुके उत्तर तथा पूर्वभागमें जो कुछ है, उसका पूर्ण 
रूपसे वर्णन करो। साथ ही माल्यवान्‌ पर्वतके विषयमे 
भी जाननेयोग्य बातें बताओ॥ १॥ 
संजय उवाच 
। दक्षिणेन तु नीलस्य मेरोः पाश्वे तथोत्तरे। 
¦ उत्तराः कुरवो राजन्‌ पुण्याः सिद्धनिषेविताः २॥ 
संजयने कहा--राजन्‌! नीलगिरिसे दक्षिण तथा 
मेरुपर्वतके उत्तरभागमें पवित्र उत्तर कुरुवर्ष है, जहाँ 
सिद्ध पुरुष निवास करते हैं॥ २॥ 
तत्र वृक्षा मधुफला नित्यपुष्पफलोपगाः। 
पुष्पाणि च सुगन्धीनि रसवन्ति फलानि च॥ ३॥ 

वहाँके वृक्ष सदा पुष्प और फलसे सम्पन्न होते हैं 
और उनके फल बड़े मधुर एवं स्वादिष्ट होते हैं। उस 
देशके सभी पुष्प सुगन्धित और फल सरस होते हैं ॥ ३॥ 
सर्वकामफलास्तत्र केचिद्‌ वृक्षा जनाधिप। 
अपरे क्षीरिणो नाम वृक्षास्तत्र नराधिप ४॥ 
ये क्षरन्ति सदा क्षीरं षड्सं चामृतोपमम्‌। 
वस्त्राणि च प्रसूयन्ते फलेष्वाभरणानि च॥५॥ 

नरेश्वर! वहाँके कुछ वृक्ष ऐसे होते हैं, जो सम्पूर्ण 
मनोवांछित फलोंके दाता हैं। राजन्‌! दूसरे क्षीरी नामवाले 
वृक्ष हैं, जो सदा षड्विध रसोंसे युक्त एवं अमृतके समान 
स्वादिष्ट दुग्ध बहाते रहते हैं। उनके फलोंमें इच्छानुसार 
वस्त्र और आभूषण भी प्रकट होते हैं ॥ ४-५॥ 


सर्वा मणिमयी भूमिः सूक्ष्षकाञ्चनवालुका। 
सर्वर्तुसुखसंस्पर्शां निष्पङ्का च जनाधिप। 
पुष्करिण्यः शुभास्तत्र सुखस्पर्शा मनोरमाः॥ ६॥ 
जनेश्वर! वहाँकी सारी भूमि मणिमयी है। वहाँ जो 
सूक्ष्म बालूके कण हैं, वे सब सुवर्णमय हैं। उस भूमिपर 
कोचड़्का कहीं नाम भी नहीं है। उसका स्पर्श सभी 
ऋतुओंमें सुखदायक होता है। वहाँके सुन्दर सरोवर अत्यन्त 
मनोरम होते हैं । उनका स्पर्श सुखद जान पड़ता है॥ ६॥ 
देवलोकच्युताः सर्वे जायन्ते तत्र मानवाः। 
शुक्लाभिजनसम्पन्नाः सर्वे सुप्रियदर्शनाः॥ ७॥ 
वहाँ देवलोकसे भूतलपर आये हुए समस्त 
पुण्यात्मा मनुष्य ही जन्म ग्रहण करते हैं। ये सभी उत्तम 
कुलसे सम्पन्न और देखनेमें अत्यन्त प्रिय होते हैं ॥ ७॥ 
मिथुनानि च जायन्ते स्त्रियश्चाप्सरसोपमाः। 
तेषां ते क्षीरिणां क्षीरं पिबन्त्यमृतसंनिभम्‌॥ ८ ॥ 
वहाँ स्त्री-पुरुषोंक जोड़े भी उत्पन्न होते हैं। 
स्त्रियाँ अप्सराओंके समान सुन्दरी होती हैं । उत्तरकुरुके 
निवासी क्षीरी वृक्षोंके अमृततुल्य दूध पीते हैं॥ ८॥ 
मिथुनं जायते काले समं तच्च प्रवर्धते। 
तुल्यरूपगुणोपेतं समवेषं तथैव च॥९॥ 
वहाँ स्त्री-पुरुषोंके जोड़े एक ही साथ उत्पन्न होते 
और साथ-साथ बढ़ते हैं। उनके रूप, गुण और वेष सब 
एक-से होते हैं॥९॥ 
एकैकमनुरक्तं च चक्रवाकसमं विभो। 
निरामयाश्च ते लोका नित्यं मुदितमानसाः॥ १०॥ 
प्रभो! वे चकवा-चकवीके समान सदा एक- 
दूसरेके अनुकूल बने रहते हैं। उत्तरकुरुके लोग सदा 

नीरोग और प्रसन्नचित्त रहते हैं॥१०॥ 
दश वर्षसहस्त्राणि दश वर्षशतानि चा 
जीवन्ति ते महाराज न चान्योन्यं जहत्युत॥ १९॥ 
महाराज! वे ग्यारह हजार वर्षोतक जीवित रहते 
हैं। एक-दूसरेका कभी त्याग नहीं करते॥ ११॥ 
भारुण्डा नाम शकुनास्तीक्षणतुण्डा महाबला: । 
तान्‌ निर्हरन्तीह मृतान्‌ दरीषु प्रक्षिपन्ति च॥ १२॥ 
वहां भारुण्ड नामके महाबली पक्षी हैं, जिनकी 
चोंचें बड़ी तीखी होती हैं। वे वहाँके मरे हुए लोगों- 
की लाशें उठाकर ले जाते और कन्दराओंमें फेंक 
देते हैं ॥१२॥ 
उत्तराः कुरवो राजन्‌ व्याख्यातास्ते समासत:। 
मेरोः पार्श्वमहं पूर्व वक्ष्याम्यथ यथातथम्‌॥ १३॥ 
राजन्‌! इस प्रकार मैंने आपसे थोड़ेमें उत्तरकुरु- 
वर्षका वर्णन किया। अब मैं मेरुके पूर्वभागमें स्थित 
भद्राशववर्षका यथावत्‌ वर्णन करूँगा॥ १३॥ 
तस्य मूर्थाभिषेकस्तु भद्राश्वस्य विशाम्पते। 
भद्रसालवनं यत्र कालाम्रश्च महाद्ुमः॥ १४॥ 
प्रजानाथ! भद्राश्ववर्षके शिखरपर भद्रशाल नामका 
एक वन है एवं वहाँ कालाम्र नामक महान्‌ वृक्ष भी 
है ॥ १४॥ 
कालाम्रस्तु महाराज नित्यपुष्पफलः शुभः। 
द्रुमश्च योजनोत्सेधः सिद्धचारणसेवितः॥ १५॥ 
महाराज! कालाम्रवृक्ष बहुत ही सुन्दर और एक 
योजन ऊँचा है। उसमें सदा फूल और फल लगे रहते हैं। 
सिद्ध और चारण पुरुष उसका सदा सेवन करते हैं॥ १५॥ 
तत्र ते पुरुषाः श्वेतास्तेजोयुक्ता महाबलाः। 
स्त्रियः कुमुदवर्णाश्च सुन्दर्यः प्रियदर्शनाः॥ १६॥ 
चहाँके पुरुष श्वेतवर्णके होते हैं। वे तेजस्वी और 
महान्‌ बलवान्‌ हुआ करते हैं। वहाँकी स्त्रियों कुमुद 
पुष्पके समान गौरवर्णवाली, सुन्दरी तथा देखनेमें 
प्रिय होती हैं॥१६॥ 
चन्द्रप्रभाशचन्द्रवर्णाः ता | कं 
चन्द्रशीतलगात्र्यश्च तविशारदाः 
उनकी अंगकान्ति एवं वर्ण चन्द्रमाके समान है। 
उनके मुख पूर्णचन्रके समान मनोहर होते हैं। उनका 
एक-एक अंग चन्ररश्मियोंके समान शीतल प्रतीत होता 
है है। वे नृत्य और गीतकी कलाम के प्यारा. और गीतकी कलामें कुशल होती हैं॥ १७॥ 


दश वर्षसहस्राणि तत्रायुर्भरतर्षभ। 
'कालाम्ररसपीतास्ते नित्यं संस्थितयौवनाः॥ १८॥ 
भरतश्रेष्ठ! वहाँके लोगॉंकी आयु दस हजार 
वर्षकी होती है। वे कालाम्रवृक्षका रस पीकर सदा 
जवान बने रहते हैं॥१८॥ 
दक्षिणेन तु नीलस्य निषधस्योत्तरेण तु! 
सुदर्शनो नाम महाञ्जम्बूवृक्षः सनातनः॥ १९॥ 
नीलगिरिके दक्षिण और निषधके उत्तर सुदर्शन 
नामक एक विशाल जामुनका वृक्ष है, जो सदा स्थिर 
रहनेवाला है॥१९॥ 
सर्वकामफलः पुण्यः सिद्धचारणसेवितः। 
तस्य नाम्ना समाख्यातो जम्बूद्वीपः सनातनः॥ २०॥ 
वह समस्त मनोवांछित फलोंको देनेवाला, पवित्र 
तथा सिद्धो और चारणोंका आश्रय है। उसीके नामपर 
यह सनातन प्रदेश जम्बूद्वीपके नामसे विख्यात है॥ २०॥ 
योजनानां सहस्त्रं च शतं च भरतर्षभ। 
उत्सेधो वृक्षराजस्य दिवस्पृङ्मनुजेश्वर॥ २१॥ 
भरतश्रेष्ठ! मनुजेश्वर! उस वृक्षराजकी ऊँचाई 
ग्यारह सौ योजन है। वह (ऊँचाई) स्वर्गलोकको स्पर्श 
करती हुई-सी प्रतीत होती है॥ २१॥ 
अरत्नीनां सहस्त्रं च शतानि दश पञ्च च। 
परिणाहस्तु वृक्षस्य फलानां रसभेदिनाम्‌॥ २२॥ 
उसके फलोंमें जब रस आ जाता है अर्थात्‌ जब वे 
पक जाते हैं, तब अपने-आप टूटकर गिर जाते हैं। उन 
'फलोंकी लंबाई ढाई हजार अरत्नि* मानी गयी है॥ २२॥ 
पतमानानि तान्युर्वी कुर्वन्ति विपुलं स्वनम्‌। 
मुञ्चन्ति च रसं राजंस्तस्मिन्‌ रजतसंनिभम्‌॥ २३॥ 
राजन्‌! वे फल इस पृथ्वीपर गिरते समय भारी 
धमाकेकी आवाज करते हैं और उस भूतलपर सुवर्णसदूश 
रस बहाया करते हैं॥२३॥ 
तस्या जम्ब्वाः फलरसो नदी भूत्वा जनाधिप! _\/ˆ 
मेरुं प्रदक्षिणं कृत्वा सम्प्रयत्युत्तरान्‌ कुरून्‌॥ २४॥ ` 
जनेश्वर! उस जम्बूके फलोंका रस नदीके रूपमें 
परिणत होकर मेरुगिरिकी प्रदक्षिणा करता हुआ उत्तर- 
कुरुवर्षमें पहुँच जाता है॥२४॥ 
तत्र तेषां मनःशान्तिर्न पिपासा जनाध्चिप। 
तस्मिन्‌ फलरसे पीते न जरा बाधते च तान्‌॥ २५॥ 
राजन्‌! फलोंके उस रसका पान कर लेनेपर वहाँके 


» पहुचीसे लेकर कनिष्ठिका अंगुलिके मूलभागतक एक मुट्ठीकी लंबाईको ' अरत्नि' कहते हैं। 

निवासियोंके मनमें पूर्ण शान्ति और प्रसन्नता रहती है। उन्हें 

पिपासा अथवा वृद्धावस्था कभी नहीं सताती है॥ २५॥ 

तत्र जाम्बूनदं नाम कनकं देवभूषणम्‌। 

इन्द्रगोपकसंकाशं जायते भास्वरं तु तत्‌॥ २६॥ 
उस जम्बू नदीसे जाम्बूनद नामक सुवर्ण प्रकट 

होता है, जो देवताओंका आभूषण है। वह इन्द्रगोपके 

समान लाल और अत्यन्त चमकीला होता है॥ २६॥ 

तरुणादित्यवर्णाश्च जायन्ते तत्र मानवाः। 

तथा माल्यवतः भृङ्गे दृश्यते हव्यवाट्‌ सदा॥ २७॥ 
वहाँके लोग प्रातःकालीन सूर्यके समान कान्तिमान्‌ 

होते हैं। माल्यवान्‌ पर्वतके शिखरपर सदा अग्निदेव 

प्रज्वलित दिखायी देते हैं॥२७॥ 

नाम्ना संवर्तको नाम कालारिनिर्भरतर्षभ। 

तथा माल्यवतः भृङ्गे पूर्वपूर्वानुगण्डिका॥ २८॥ 
भरतश्रेष्ठ! वे वहाँ संवर्तक एवं कालाग्निके 

जामसे प्रसिद्ध हैं। माल्यवान्के शिखरपर पूर्व-पूर्वकी 

ओर नदी प्रवाहित होती है॥२८॥ 

योजनानां सहस्त्राणि पञ्चषण्माल्यवानथ। 

महारजतसंकाशा जायन्ते तत्र मानवाः॥ २९॥ 


[ भीष्मपर्वणि 


माल्यवान्‌का विस्तार पाँच-छः हजार योजन है। 
वहाँ सुवर्णके समान कान्तिमान्‌ मानव उत्पन्न होते 
हैं॥ २९॥ 
ब्रह्मलोकच्युताः सर्वे सर्वे सर्वेषु साधवः। 
तपस्तप्यन्ति ते तीव्रं भवन्ति ह्यूर्ध्वरेतस: । 
रक्षणार्थं तु भूतानां प्रविशन्ते दिवाकरम्‌॥ ३०॥ 
वे सब लोग ब्रह्मलोकसे नीचे आये हुए पुण्यात्मा 
मनुष्य हैं। उन सबका सबके प्रति साधुतापूर्ण बर्ताव 
होता है। वे ऊर्ध्वरेता (नैष्ठिक ब्रह्मचारी) होते और 
कठोर तपस्या करते हैं। फिर समस्त प्राणियोंकी रक्षाके 
लिये सूर्यलोकमें प्रवेश कर जाते हैं॥ ३०॥ 
षष्टिस्तानि सहस्त्राणि षष्टिमेव शतानि च। 
अरुणस्याग्रतो यान्ति परिवार्य दिवाकरम्‌॥ ३१॥ 
उनमेंसे छाछठ हजार मनुष्य भगवान्‌ सूर्यको चारों 
ओरसे घेरकर अरुणके आगे-आगे चलते हैं॥ ३१॥ 
षष्टि वर्षसहस्त्राणि षष्टिमेव शतानि च। 
आदित्यतापतप्तास्ते विशन्ति शशिमण्डलम्‌॥ ३२॥ 
वे छाछठ हजार वर्षोतक ही सूर्यदेवके तापमें 
तपकर अन्तमें चन्द्रमण्डलमें प्रवेश कर जाते हैं॥३२॥ 


इति श्रीमहाभारते भीष्मपर्वणि जम्बूखण्डविनिर्माणपर्वणि माल्यवद्वर्णने सप्तमोऽध्यायः ॥ ७॥ 
इस प्रकार श्रीमहाभारत भीव्मपर्वके अन्तर्गत जम्बूखण्डविनिर्माणपर्वमें माल्यवानूका वर्णनविषयक 
सातवाँ अध्याय पूरा हुआ॥ ७॥ 

धृतराष्ट्र उवाच 
वर्षाणां चैव नामानि पर्वतानां च संजय। 
आचक्ष्व मे यथातत्त्वं ये च पर्वतवासिनः॥ १॥ 
धृतराष्ट्र बोले--संजय। तुम सभी वर्षो और 
पर्वतोके नाम बताओ और जो उन पर्वतोंपर निवास 
करनेवाले हैं उनकी स्थितिका भी यथावत्‌ वर्णन करो ॥ १॥ 
संजय उवाच 
दक्षिणेन तु शवेतस्य निषश्चस्योत्तरेण तु। 
वर्ष रमणकं नाम जायन्ते तत्र मानवाः॥ २॥ 
शुक्लाभिजनसम्पन्नाः सर्वे सुप्रियदर्शना:। 
निःसपत्नाश्च ते सर्वे जायन्ते तत्र मानवाः॥ ३॥ 
संजय बोले- राजन्‌! श्वेतके दक्षिण और निषधके 
उत्तर रमणक नामक वर्ष है। वहाँ जो मनुष्य जन्म लेते हैं, 


वे उत्तम कुलसे युक्‍त और देखनेमें अत्यन्त प्रिय होते हैं। 
वहाँके सब मनुष्य शत्रुओंसे रहित होते हैं॥ २-३॥ 
दश वर्षसहस्त्राण शतानि दश पञ्च च। 
जीवन्ति ते महाराज नित्यं मुदितमानसाः॥ ४॥ 
महाराज! रमणकवर्षके मनुष्य सदा प्रसन्नचित्त 
होकर साढ़े ग्यारह हजार वर्षातक जीवित रहते हें ॥ ४॥ 
दक्षिणेन तु नीलस्य निषध्चस्योत्तरेण तु। 
वर्ष हिरण्मयं नाम यत्र हैरण्वती नदी॥५॥ 
नीलके दक्षिण और निषधके उत्तर हिरण्मयवर्ष 
है, जहाँ हैरण्यवती नदी बहती है॥ ५॥ 
यत्र चायं महाराज पक्षिराट्‌ पतगोत्तमः। 
यक्षानुगा महाराज धनिनः प्रियदर्शनाः॥ ६॥ 
महाबलास्तत्र जना राजन्‌ मुदितमानसाः। 


जम्बूखण्डविनिर्माणपर्व ] 

महाराज! वहीं विहंगोंमें उत्तम पक्षिराज गरुड़ 
निवास करते हैं। बहाँके सब मनुष्य यक्षोंकी उपासना 
करनेवाले, धनवान्‌, प्रियदर्शन, महाबली तथा प्रसन्‍नचित्त 
होते हैं॥६३॥ 
एकादश सहस्त्राणि वर्षाणां ते जनाधिप॥ ७॥ 
आयुःप्रमाणं जीवन्ति शतानि दश पञ्च च। 
जनेश्वर! वहाँके लोग साढ़े बारह हजार वर्षोंकी 
आयुतक जीवित रहते हैं॥७६॥ 
शृङ्घाणि च विचित्राणि त्रीण्येव मनुजाधिप॥ ८॥ 
एकं मणिमयं तत्र तथैकं रौक्ममद्भुतम्‌। 
सर्वरत्नमयं चैकं भवनैरुपशोभितम्‌॥ ९॥ 
मनुजेश्वर! वहाँ शृंगवान्‌ पर्वतके तीन ही विचित्र 
शिखर हैं। उनमेंसे एक मणिमय है, दूसरा अद्भुत 
सुवर्णमय है तथा तीसरा अनेक भवनोंसे सुशोभित एवं 
सर्वरत्नमय है॥८-९॥ 
तत्र स्वयंप्रभा देवी नित्यं वसति शाण्डिली। 
उत्तरेण तु भङ्गस्य समुद्रान्ते जनाधिप॥१०॥ 
वर्षमैरावतं नाम तस्माच्छुङ्गमतः परम्‌। 
न तत्र सूर्यस्तपति न जीर्यन्ते च मानवाः॥ ११॥ 
वहाँ स्वयंप्रभा नामवाली शाण्डिली देवी नित्य निवास 
करती हैं । जनेश्वर ! शृंगवान्‌ पर्वतके उत्तर समुद्रके निकट 
ऐरावत नामक वर्ष है। अतः इन शिखरोंसे संयुक्त यह 
वर्ष अन्य वर्षोकी अपेक्षा उत्तम है । वहाँ सूर्यदेव ताप नहीं 
देते हैं और न वहाँके मनुष्य बूढ़े ही होते हैं ॥१०-११॥ 
चन्द्रमाश्च सनक्षत्रो ज्योतिर्भूत इवावृतः। 
पद्मप्रभाः पदावर्णाः पदापत्रनिभेक्षणाः ॥ १२ 
नक्षत्रोंसहित चन्द्रमा वहाँ ज्योतिर्मय होकर सब 
ओर व्याप्त-सा रहता है। वहाँके मनुष्य कमलकी-सी 
कान्ति तथा वर्णवाले होते हैं। उनके विशाल नेत्र 
कमलदलके समान सुशोभित होते हैं॥१२॥ 
पदापत्रसुगन्धाश्च जायन्ते तत्र मानवाः। 
अनिष्यन्दा इष्टगन्धा निराहारा जितेन्द्रियाः॥ १३ ॥ 
वहाँके मनुष्योंके शरीरसे विकसित 'कमलदलोंके 
समान सुगन्ध प्रकट होती है। उनके शरीरसे पसीने नहीं 
निकलते। उनकी सुगन्थ प्रिय लगती है। वे आहार 
(भूख-प्याससे)-रहित और जितेन्द्रिय होते हैं॥ १३॥ 
देवलोकच्युताः सर्वे तथा विरजसो नृप। 
त्रयोदश सहस्त्राणि वर्षाणां ते जनाधिप॥ १४॥ 
आयुःप्रमाणं जीवन्ति नरा भरतसत्तम। 


वे सब-के-सब देवलोकसे च्युत (होकर वहाँ 
शेष पुण्यका उपभोग करते) हैं! उनमें रजोगुणका 
सर्वथा अभाव होता है। भरतभूषण जनेश्वर! वे तेरह 
हजार वर्षोकी आयुतक जीवित रहते हैं॥१४३॥ 
क्षीरोदस्य समुद्रस्य तथैवोत्तरतः प्रभुः। 
हरिर्वसति वैकुण्ठः शकटे कनकामये॥ १५॥ 
अष्टचक्रं हि तद्‌ यानं भूतयुक्तं मनोजवम्‌ 
अग्निवर्णं महातेजो जाम्बूनदविभूषितम्‌॥ १६॥ 
क्षीरसागरके उत्तर तटपर भगवान्‌ विष्णु निवास करते 
हैं, वे वहाँ सुवर्णमय रथपर विराजमान हैं । उस रथमें आठ 
पहिये लगे हैं। उसका वेग मनके समान है। वह समस्त 
भूतोंसे युक्त, अग्निके समान कान्तिमान्‌, परम तेजस्वी तथा 
जाम्बूनद नामक सुवर्णसे विभूषित है॥१५-१६॥ 
स प्रभुः सर्वभूतानां विभुश्च भरतर्षभ। 
संक्षेपो विस्तरश्चैब कर्ता कारयिता तथा॥ १७॥ 
भरतश्रेष्ठ! वे सर्वशक्तिमान्‌ सर्वव्यापी भगवान्‌ 
विष्णु ही समस्त प्राणियोंका संकोच और विस्तार करते 
हैं। वे ही करनेवाले और करानेवाले हैं॥१७॥ 
पृथिव्यापस्तथाऽऽकाशं वायुस्तेजश्च पार्थिव। 
स यज्ञः सर्वभूतानामास्यं तस्य हुताशनः॥ १८॥ 
राजन्‌! पृथ्वी, जल, तेज, वायु और आकाश सब 
कुछ वे ही हैं। वे ही समस्त प्राणियोंके लिये यज्ञस्वरूप 
हैं। अग्नि उनका मुख है॥१८॥ 
वैशम्पायन उवाच 
एवमुक्तः संजयेन धृतराष्ट्रो महामनाः। 
ध्यानमन्वगमद्‌ राजन्‌ पुत्रान्‌ प्रति जनाधिप॥ १९॥ 
बैशम्पायनजी कहते हैं-महाराज जनमेजय! 
संजयके ऐसा कहनेपर महामना धृतराष्ट्र अपने पुत्रोंके 
लिये चिन्ता करने लगे॥१९॥ 
स विचिन्त्य महातेजाः पुनरेवाब्रवीद्‌ वचः। 
असंशयं सूतपुत्र कालः संक्षिपते जगत्‌॥ २०॥ 
कुछ देरतक सोच-विचार करनेके पश्चात्‌ महा- 
तेजस्वी धृतराष्ट्रने पुनः इस प्रकार कहा-- सूतपुत्र 
“संजय! इसमें संदेह नहीं कि काल ही सम्पूर्ण जगतका 
संहार करता है॥२०॥ 
सुजते च पुनः सर्वं विद्यते नेह शाश्वतम्‌। 
नरो नारायणश्चैव सर्वज्ञः सर्वभूतहत्‌॥ २९॥ 
देवा वैकुण्ठमित्याहुर्नरा विष्णुमिति प्रभुम्‌ २२॥ 
"फिर वही सबकी सृष्टि करता है। यहाँ कुछ 

६०० श्रीमहाभारते 


भी सदा स्थिर रहनेवाला नहीं है। भगवान्‌ नर और | 
नारायण समस्त प्राणियोंके सुहृद्‌ एवं सर्वज्ञ हैं। 


[ भीष्मपर्वणि 


देवता उन्हें वैकुण्ठ और मनुष्य उन्हें शक्तिशाली विष्णु 
कहते हैं'॥२१-२२॥ 


इति श्रीमहाभारते भीष्मपर्वणि जम्बूखण्डविनिर्माणपर्वणि धृतराष्ट्रवाक्येऽष्टमोऽध्यायः॥ ८ ॥ 
इस प्रकार श्रीमहाभारत भीव्मपवकि अन्तर्गत जम्बूखण्डवितिर्माणपर्वमे 
धुतराष्ट्रवाक्यविषयक आठवाँ अध्याय पूरा हुआ॥ ८॥ 


IIOP, 


नवमोऽध्यायः ` 
भारतवर्षकी नदियों, देशों तथा जनपदोंके नाम और भूमिका महत्त्व 


धृतराष्टर उवाच 
यदिदं भारतं वर्ष यत्रेदं मूर्च्छितं बलम्‌। 
यत्रातिमात्रलुब्धोऽयं पुत्रो दुर्योधनो मम॥ १॥ 
यत्र गृद्धाः पाण्डुपुत्रा यत्र मे सञ्जते मनः। 
एतन्मे तत्त्वमाचक्ष्व त्वं हि मे बुद्धिमान्‌ मतः॥ २॥ 
धृतराष्ट्र बोले-संजय! यह जो भारतवर्ष है, 
जिसमें यह राजाओंकी विशाल वाहिनी युद्धके लिये 
एकत्र हुई है, जहाँका साम्राज्य प्राप्त करनेके लिये मेरा 
मुत्र दुर्योधन ललचाया हुआ है, जिसे पानेके लिये 
याण्डवोंके मनमें भी बड़ी इच्छा है तथा जिसके प्रति 
मेरा मन भी बहुत आसक्त है, उस भारतवर्षका तुम 
यथार्थरूपसे वर्णन करो; क्योंकि इस कार्यके लिये मेरी 
टृष्टिमें तुम्हीं सबसे अधिक बुद्धिमान्‌ हो॥१-२॥ 
संजय उवाच 
न तत्र पाण्डवा गृद्धाः शृणु राजन्‌ वचो मम। 
गृद्धो दुर्योधनस्तत्र शकुनिश्चापि सौबलः॥ ३॥ 
संजयने कहा--राजन्‌! आप मेरी बात सुनिये। 
पाण्डवांको इस भारतवर्षके साम्राज्यका लोभ नहीं 
है। दुर्योधन तथा सुबलपुत्र शकुनि ही उसके लिये 
बहुत लुभाये हुए हैं॥३॥ 
अपरे क्षत्रियाश्चैव नानाजनपदेश्वराः। 
ये गृद्धा भारते वर्षे न मृष्यन्ति परस्परम्‌॥ ४॥ 
विभिन्न जनपदोंके स्वामी जो दूसरे-दूसरे क्षत्रिय 
हैं, वे भी इस भारतवर्षके प्रति गृध्-दृष्टि लगाये हुए 
एक-दूसरेके उत्कर्षको सहन नहीं कर पाते हैं॥ ४॥ 
अत्र ते कीर्तयिष्यामि वर्ष भारत भारतम्‌। 
प्रियमिन्द्रस्य देवस्य मनोर्वैवस्वतस्य च॥५॥ 
भारत! अब में यहाँ आपसे उस भारतवर्षका 
वर्णन करूँगा, जो इन्द्रदेव और वैवस्वत मनुका प्रिय 
देश है॥ ५॥ 


पृथोस्तु राजन्‌ वैन्यस्य तथेक्ष्वाकोर्महात्मनः। 
ययातेरम्बरीषस्य मान्धातुर्नहुषस्य च॥६॥ 
तथैव मुचुकुन्दस्य शिबेरौशीनरस्य च। 
ऋषभस्य तथैलस्य नृगस्य नुपतेस्तथा॥ ७॥ 
कुशिकस्य च दुर्धर्ष गाधेश्चैव महात्मनः। 
सोमकस्य च दुर्धर्ष दिलीपस्य तथैव च॥ ८॥ 
अन्येषां च महाराज क्षत्रियाणां बलीयसाम्‌। 
सर्वेषामेव राजेन्द्र प्रियं भारत भारतम्‌॥ ९॥ 
राजन्‌! दुर्धर्ष महाराज! वेननन्दन पृथु, महात्मा 
इक्ष्वाकु, ययाति, अम्बरीष, मान्धाता, नहुष, मुचुकुन्द, 
उशीनरपुत्र शिबि, ऋषभ, इलानन्दन पुरूरवा, राजा नृग, 
कुशिक, महात्मा गाधि, सोमक, दिलीप तथा अन्य जो 
महाबली क्षत्रिय नरेश हुए हैं, उन सभीको भारतवर्ष 
बहुत प्रिय रहा है॥ ६-९॥ 
तत्‌ ते वर्ष प्रवक्ष्यामि यथायथमरिंदम। 
शृणु मे गदतो राजन्‌ यन्मां त्वं परिपृच्छसि॥ १०॥ 
शत्रुदमन नरेश! मैं उसी भारतवर्षका यथावत्‌ 
वर्णन कर रहा हूँ। आप मुझसे जो कुछ पूछते या जानना: 
चाहते हैं वह सब बताता हूँ, सुनिये॥१०॥ 
महेन्द्रो मलयः सह्यः शुक्तिमानुक्षवानपि। 
विन्ध्यश्च पारियात्रशच सप्तैते कुलपर्वताः॥ ११॥ 
इस भारतवर्षमें महेन्द्र, मलय, सह्य, शुक्तिमान्‌, ऋक्षवान्‌, 
विन्ध्य और पारियात्र--ये सात कुलपर्वत कहे गये हैं॥ ११॥ 
तेषां सहस्त्रशो राजन्‌ पर्वतास्ते समीपतः। 
अविज्ञाताः सारवन्तो विपुलाश्चित्रसानवः॥ १२॥ 
राजन्‌! इनके आसपास और भी हजारों अविज्ञात 
पर्वत हैं, जो रत्न आदि सार वस्तुओंसे युक्त, विस्तृत 
और विचित्र शिखरोंसे सुशोभित हैं॥ १२॥ 
अन्ये ततोऽपरिज्ञाता हृस्वा हृस्वोपजीविनः। 
आर्या म्लेच्छाश्च कौरव्य तैर्मिश्राः पुरुषा विभो॥ १३ ॥ 


जम्बूखण्डविनिर्माणपर्व ] _ 


{तदी पिबन्ति विपुला गङ्गा सिन्ध i सरस्वतीम्‌] „ | 
गोदावरीं नर्मदां चेरबाहुदां च्च महानदीम्‌॥ १४ | । 
शतद्रू चन्द्रभागां च यमुनां च महानदीम्‌]. -- 
दृषद्वतीं विपाशां च विपापां स्थूलवालुकाम्‌॥ १५॥ 
नदीं वेत्रवतीं चैव कृष्णवेणां च निम्नगाम्‌। 
इरावतीं वितस्तां च पयोष्णी देविकामपि॥ १६॥ 
वेदस्मृतां वेदवतीं त्रिदिवामिक्षुलां कृमिम्‌। 
करीषिणीं चित्रवाहां चित्रसेनां च निम्नगाम्‌॥ १७॥ 
इनसे भिन्न और भी छोटे-छोटे अपरिचित पर्वत 
हैं, जो छोटे-छोटे प्राणियोंक जीवन-निर्वाहका आश्रय 
बने हुए हैं। प्रभो! कुरुनन्दन! इस भारतवर्षमें आर्य, 
म्लेच्छ तथा संकर जातिके मनुष्य निवास करते हैं। वे 
लोग यहाँकी जिन बड़ी-बड़ी नदियोंके जल पीते हैं, 
उनके नाम बताता हूँ, सुनिये। गंगा, सिन्धु, सरस्वती, 
गोदावरी, नर्मदा, बाहुदा, महानदी, शतद्रू, चन्द्रभागा, 
महानदी यमुना, दृषद्वती, विपाशा, विपापा, स्थूलबालुका, 
वेत्रवती, कृष्णवेणा, इरावती, वितस्ता, पयोष्णी, देविका, 
वेदस्मृता, वेदवती, त्रिदिवा, इक्षुला, कृमि, करीषिणी, 
चित्रवाहा तथा चित्रसेना नदी॥ १३-१७॥ 
गोमतीं धूतपापां च वन्दनां च महानदीम्‌। 
कौशिको त्रिदिवां कृत्यां निचितां लोहितारणीम्‌॥ १८ ॥ 
रहस्यां शतकुम्भां च सरयूं च तथैव च। 
चर्मण्वतीं वेत्रवतीं हस्तिसोमां दिशं तथा॥ १९॥ 
शरावतीं पयोष्णीं च वेणां भीमरथीमपि। 
कावेरीं चुलुकां चापि वाणीं शतबलामपि॥ २०॥ 
गोमती, धूतपापा, महानदी वन्दना, कौशिको, 
त्रिदिवा, कृत्या, निचिता, लोहितारणी, रहस्या, शतकुम्भा, 
सरयू, चर्मण्वती, वेत्रवती, हस्तिसोमा, दिक्‌, शरावती, 
पयोष्णी, वेणा, भीमरथी, कावेरी, चुलुका, वाणी और 
शतबला॥ १८-२०॥ 
नीवारामहितां चापि सुप्रयोगां जनाधिप। 
पवित्रा कुण्डलीं सिन्धु राजनीं पुरमालिनीम्‌॥ २९॥ 
पूर्वाभिरामां वीरां च भीमामोधवतीं तथा। 
पाशाशिनीं पापहरां महेन्द्रं पाटलावतीम्‌॥ २२ ॥ 
'करीषिणीमसिक्नी च कुशचीरां महानदीम्‌। 
मकरीं प्रवरां मेनां हेमां घृतवतीं तथा॥ २३॥ 
पुरावतीमनुष्णां च शैब्यां कापी च भारत। 
सदानीरामधृष्यां च कुशधारां महानदीम्‌॥ २४॥ 
नरेश्वर! नीवारा, अहिता, सुप्रयोगा, पवित्रा, कुण्डली, 

सिन्धु, राजनी, पुरमालिनी, पूर्वाभिरामा, वीरा (नीरा), 
भीमा, ओघवती, पाशाशिनी, पापहरा, महेन्द्रा, पाटलावती, 


' करीषिणी, असिक्नी, महानदी कुशचीरा, मकरी, प्रवरा, 


मेना, हेमा, घृतवती, पुरावती, अनुष्णा, शैब्या, कापी, 
सदानीरा, अधृष्या और महानदी कुशधारा॥ २१-२४॥ 
सदाकान्तां शिवां चैव तथा वीरमतीमपि। 
वस्त्रां सुवस्त्रां गौरी च कम्पनां सहिरण्वतीम्‌॥ २५॥ 
वरां वीरकरां चापि पञ्चमीं च महानदीम्‌ 
रथचित्रां ज्योतिरथां विश्वामित्रां कपिञ्जलाम्‌॥ २६॥ 
उपेन्द्रां बहुलां चैव कुवीरामम्बुवाहिनीम्‌। 
विनदीं पिञ्जलां वेणां तुङ्गवेणां महानदीम्‌ २७॥ 
विदिशां कृष्णवेणां च ताम्रां च कपिलामपि। 
खलु सुवामां वेदाश्वां हरिश्रावां महापगाम्‌॥ २८॥ 
शीघ्रां च पिच्छिलां चैव भारद्वाजी च निम्नगाम्‌। 
कौशिकीं निम्नगां शोणां बाहुदामथ चन्द्रमाम्‌॥ २९॥ 
दुर्गा चित्रशिलां चैव ब्रह्मवेध्यां बृहद्वतीम्‌। 
यवक्षामथ रोहीं च तथा जाम्बूनदीमपि॥ ३०॥ 
सदाकान्ता, शिवा, वीरमती, वस्त्रा, सुवस्त्रा, गौरी, 
कम्पना, हिरण्वती, वरा, वीरकरा, महानदी पंचमी, 
रथचित्रा, ज्योतिरथा, विश्वामित्रा, कपिंजला, उपेन्द्रा, 
बहुला, कुवीरा, अम्बुवाहिनी, विनदी, पिंजला, वेणा, 
महानदी तुंगवेणा, विदिशा, कृष्णवेणा, ताम्रा, कपिला, 
खलु, सुवामा, वेदाश्वा, हरिंश्रावा, महापगा, शीघ्रा, 
पिच्छिला, भारद्वाजी नदी, कौशिकी नदी, शोणा, बाहुदा, 
चन्द्रमा, दुर्गा, चित्रशिला, ब्रह्मवेध्या, बृहद्वती, यवक्षा, 
रोही तथा जाम्बूनदी॥ २५-३०॥ 
सुनसां तमसां दासीं वसामन्यां वराणसीम्‌। 
नीलां घृतवतीं चैव पर्णाशां च .महानदीम्‌॥ ३१॥ 
मानवीं वृषभां चैव ब्रह्ममेध्यां बृहद्धनिम्‌। 
एताश्चान्याश्च बहुधा महानद्यो जनाधिप ३२॥ 
सुनसा, तमसा, दासी, वसा, वराणसी, नीला, घृतवती, 
महानदी पर्णाशा, मानवी, वृषभा, ब्रह्ममेध्या, बृहद्धनि, 
राजन्‌! ये तथा और भी बहुत-सी नदियाँ हैं ॥३१-३२॥ 
सदा निरामयां कृष्णां मन्दगां मदवाहिनीम्‌। 
ब्राह्मणीं च महागौरीं दुर्गामपि च भारत॥ ३३॥ 
चित्रोपलां चित्ररथां मञ्जुलां वाहिनीं तथा। 
मन्दाकिनीं वैतरणीं कोषां चापि महानदीम्‌॥ ३४॥ 
शुक्तिमतीमनङ्गां च तथैव वृषसाह्ृयाम्‌। 
लोहित्यां करतोयां च तथैव वृषकाहयाम्‌॥ ३५॥ 

कुमारीमृषिकुल्यां च मारिषां च सेरस्वतीम्‌। 
मन्दाकिनीं सुपुण्यां च सर्वा गङ्गा च भारत ॥ ३६॥ 
भारत! सदा निरामया, कृष्णा; मॅन्दगा, मन्दवाहिनी, 
ब्राह्मणी, महागौरी, दुर्गा, चित्रोत्पला, चित्ररथा, मंजुला, 
वाहिनी, मन्दाकिनी, वैतरणी, महानदी कोषा, शुक्तिमती, 
अनंगा, वृषा, लोहित्या, करतोया, वृषका, कुमारी, ऋषिकुल्या, 
मारिषा, सरस्वती, मन्दाकिनी, सुपुण्या, सर्वा तथा गंगा, 


_ भारत! इन नदियोंके जल भारतवासी पीते हैं ॥ ३३-३६॥ 


विश्वस्य मातरः सर्वाः सर्वाश्चैव हल प । 
तथा नद्यस्त्वप्रकाशाः शतशोऽथ सहस्त्रशः॥ 
राजन्‌! पूर्वोकत सभी नदियां 
माताएँ हैं, वे सब-की-सब महान्‌ पुण्य फल देनेवाली 
हैं। इनके सिवा सैकड़ों और हजारों ऐसी नदियाँ हैं, जो 
लोगोंके परिचयमें नहीं आयी हैं॥ ३७॥ 
इत्येताः सरितो राजन्‌ समाख्याता यथास्मृति। 
अत ऊर्ध्व॑ जनपदान्‌ निबोध गदतो मम॥ ३८॥ 
राजन्‌! जहाँतक मेरी स्मरणशक्ति काम दे सकी 
है, उसके अनुसार मैंने इन नदियोंके नाम बताये हैं। 
इसके बाद अब मैं भारतवर्षके जनपदोंका वर्णन करता 
हुँ, सुनिये॥ ३८॥ 
तत्रेमे कुरुपाञ्चालाः शाल्वा माद्रेयजाङ्गलाः। 
शूरसेनाः पुलिन्दाश्च बोधा मालास्तथैव च॥ ३९॥ 
मत्स्याः कुशल्याः सौशल्याः कुन्तयः कान्तिकोसलाः। 
चेदिमत्स्यकरूषाश्च भोजाः सिन्धुपुलिन्दकाः ॥ ४०॥ 
उत्तमाश्वदशार्णाश्च मेकलाश्चोत्कलैः सह। 
पञ्चालाः कोसलाश्चैव नेकपृष्ठा धुरंधराः॥ ४९॥ 
गोधामद्रकलिङ्ाशच काशयोऽपरकाशयः। 
जठराः कुक्कुराश्चैव सदशार्णाशच भारत॥ ४२॥ 
कुन्तयोऽवन्तयश्चैव तथैवापरकुन्तयः। 
गोमन्ता मण्डकाः सण्डा विदर्भा रूपवाहिका: ॥ ४३॥ 
अश्मकाः पाण्डुराष्ट्राशच गोपराष्ट्राः करीतयः। 
अधिराज्यकुशाद्याशच मल्लराष्ट्रं च केवलम्‌॥ ४४॥ 
भारतमें ये कुरु-पांचाल, शाल्व, माद्रेय-जांगल, 
शूरसेन, पुलिन्द, बोध, माल, मत्स्य, कुशल्य, सौशल्य, 
कुन्ति, कान्ति, कोसल, चेदि, मत्स्य, करूष, भोज, 
सिन्धु-पुलिन्द, उत्तमाश्व, दशार्ण, भेकल, उत्कल, 
'पंचाल, कोसल, नैकपृष्ठ, धुरंधर, गोधा, मद्रकलिंग, 
काशि, अपरकाशि, जठर, कुक्कुर, दशार्ण, कुन्ति, 
अवन्ति, अपरकुन्ति, गोमन्त, मन्दक, सण्ड, विदर्भ, 

रूपवाहिक, अश्मक, पाण्डुराष्ट्र, गोपराष्ट्र, करीति, 
अधिराज्य, कुशाद्य तथा मल्लराष्ट्र। ३९--४४॥ 
वारवास्यायवाहाश्च चक्राश्चक्रातयः शकाः। 
विदेहा मगधाः स्वक्षा मलजा विजयास्तथा॥ ४५॥ 
अड्डा बड़ा; कलिङ्गाशच यकृल्लोमान एव च। 
मल्लाः सुदेष्णाः प्रह्मादा माहिकाः शशिकास्तथा॥ ४६॥ 
बाहिका वाटधानाश्च आभीराः कालतोयकाः। 
अपरान्ताः परान्ताश्च पञ्चालाश्चर्ममण्डलाः॥ ४७॥ 
अटवीशिखराश्चैव मेरुभूताश्च मारिष। 
उपावृत्तानुपावृत्ताः स्वराष्ट्रः केकयास्तथा॥ ४८॥ 
कुन्दापरान्ता माहेयाः कक्षाः सामुद्रनिष्कुटाः । 
अन्धाश्च बहवो राजन्नन्त्गिर्यास्तथैव च॥ ४९॥ 
बहिगिर्याङ्कमलजा मगधा मानवर्जकाः। 
समन्तराः प्रावृषेया भार्गवाश्च जनाधिप॥ ५०॥ 
चारवास्य, अयवाह, चक्र, चक्राति, शक, विदेह, 
मगध, स्वक्ष, मलज, विजय, अंग, वंग, कलिंग, यकृल्लोमा, 
मल्ल, सुदेष्ण, प्रह्मद, माहिक, शशिक, बाहिक, वाटधान, 
आभीर, कालतोयक, अपरान्त, परान्त, पंचाल, चर्ममण्डल, 
अटवीशिखर, मेरुभूत, उपावृत्त, अनुपावृत्त, स्वराष्ट्र, 
केकय, कुन्दापरान्त, माहेय, कक्ष, सामुद्रनिष्कुट, बहुसंख्यक 
अन्भ्र, अन्तर्गिरि, बहिर्गिरि, अंगमलज, मगध, मानवर्जक, 
समन्तर, प्रावृषेय तथा भार्गव॥ ४५-५०॥ 
पुण्ड्रा भर्गा: किराताश्च सुदृष्टा यामुनास्तथा। 
शका निषादा निषधास्तथैवानर्तनैत्ताः॥ ५१॥ 
दुर्गालाः प्रतिमत्स्याश्च कुन्तलाः कोसलास्तथा। 
तीरग्रहाः शूरसेना ईजिकाः कन्यकागुणाः॥ ५२॥ 
तिलभारा मसीराश्च मधुमन्तः सुकन्दकाः।, 
काश्मीराः सिन्धुसौवीरा गान्धारा दर्शकास्तथा॥ ५३॥ 
अभीसारा उलूताश्च शैवला बाह्विकास्तथा। 
दार्वी च वानवा दर्वा वातजामरथोरगाः॥ ५४॥ 
बहुवाद्याश्च कौरव्य सुदामानः सुमल्लिकाः। 
वध्राः करीषकाश्चापि कुलिन्दोपत्यकास्तथा॥ ५५॥ 
वनायवो दशापाश्वरोमाणः कुशबिन्दवः। 
'कच्छा गोपालकक्षाश्च जाङ्गलाः कुरुवर्णकाः॥ ५६॥ 
किराता बर्बराः सिद्धा वैदेहास्ताम्रलिप्तकाः। ` 
ओणड्रा म्लेच्छाः सैसिरिध्राः पार्वतीयाश्च मारिष॥ ५७॥ 
पुण्ड, भर्ग, किरात, सुदृष्ट, यामुन, शक, निषाद, 
निषध, आनर्त, नैर्त्रहत, दुर्गाल, प्रतिमत्स्य, कुन्तले, 
'कोसल, तीरग्रह, शूरसेन, ईजिक, कन्यकागुण, तिलभार, 

मसीर, मधुमान्‌, सुकन्दक, काश्मीर, सिन्धुसौवीर, गान्धार, 
दर्शक, अभीसार, उलूत, शैवाल, बाहिक, दावी, वानव 
दर्व, वातज, आमरथ, उरग, बहुवाद्य, सुदाम, सुमल्लिक, 
व्र, करीषक, कुलिन्द, उपत्यक, वनायु, दश, पार्श्वरोम, 
कुशबिन्दु, कच्छ, गोपालकक्ष, जांगल, क्ुरुवर्णक, किरात 
बर्बर, सिद्ध, वैदेह, ताम्रलिप्तक, ओण्ड, म्लेच्छ, सैसिरिभ् 
और पार्वतीय इत्यादि ॥५१--५७॥ 

अथापरे जनपदा दक्षिणा भरतर्षभ। 
द्रविडाः केरलाः प्राच्या भूषिका वनवासिकाः॥ ५८॥ 
कर्णाटका महिषका विकल्पा मूषकास्तथा। 
झिल्लिकाः कुन्तलाश्चैव सौहृदा नभकानना: ॥ ५९॥ 
कौकुइकास्तथा चोलाः कोङ्कणा मालवा नरा: । 
समङ्गाः करकाश्चैव कुकुराङ्गारमारिषाः॥ ६०॥ 
ध्वजिन्युत्सवसंकेतास्त्रिगर्ताः शाल्वसेनयः। 
व्यूकाः कोकनकाः प्रोष्ठाः समवेगवशास्तथा॥ ६९॥ 
तथैव विन्थ्यचुलिकाः पुलिन्दा वल्कलैः सह। . 
मालवा बल्लवाशचैव तथैवापरबल्लवाः॥ ६२॥ 


मूषकाः स्तनबालाश्च सनीपा घटसुंजयाः॥ ६३॥ 
अठिदाः पाशिवाटाश्च तंनयाः-सुनयास्तथा। 
ऋषिका विदभा: काकास्तङ्गणाः परतङ्गणाः ॥ ६४॥ 
उत्तराश्चापरम्लेच्छाः क्रूरा भरतसत्तम। 
यवनाश्चीनकाम्बोजा दारुणा म्लेच्छजातयः॥ ६५॥ 
भरतश्रेष्ठ! अब जो दक्षिणदिशाके अन्यान्य जनपद 
' हैं उनका वर्णन सुनिये--द्रविङ, केरल, प्राच्य, भूषिक, 
` वनवासिक, कर्णाटक, महिषक, विकल्प, मूषक, झिल्लिक, 
कुन्तल, सौहृद, नभकानन, कौकुट्टक, चोल, कोंकण, मालव, 
नर, समंग, करक, कुकुर, अंगार, मारिष, ध्वजिनी, उत्सव- 
संकेत, त्रिगर्त, शाल्वसेनि, व्यूक, कोकबक, प्रोष्ठ, समवेगवश, 
विन्ध्यचुलिक, पुलिन्द, वल्कल, मालव, बल्लव, अपरबल्लव, 
कुलिन्द, कालद, कुण्डल, करट, मूषक, स्तनबाल, सनीप, 
घट, सूंजय, अठिद, पाशिवाट, तनय, सुनय, ऋषिक, 
विदभ, काक, तंगण, परतंगण, उत्तर और क्रूर अपरम्लेच्छ, 
यवन, चीन तथा जहाँ भयानक म्लेच्छ-जातिके लोग निवास 
करते हैं, वह काम्बोज ॥ ५८--६५॥ 
सकृद्ग्रहाः कुलत्थाश्च हूणाः पारसिकैः सह। 
तथैव रमणाश्चीनास्तथैव दशमालिकाः॥ ६६॥ 
क्षत्रियोपनिवेशाशच वैश्यशूद्रकुलानि च। 
शूद्वाभीराश्च दरदाः काश्मीराः पशुभिः सह॥ ६७॥ 


| है कुलिन्दाः कालदाश्चैव कुण्डलाः करटास्तथा। 


खाशीराशचान्तचाराशच पहवा गिरिगह्वराः 
आत्रेयाः सभरद्वाजास्तथैव स्तनपोषिकाः ॥ ६८॥ 
प्रोषकाश्च कलिङ्गाश्च किरातानां च जातयः । 
तोमरा हन्यमानाश्च तथैव करभञ्जकाः॥ ६९॥ 
सकृद्ग्रह, कुलत्थ, हूण, पारसिक, रमण-चीन, 
दशमालिक, क्षत्रियोंके उपनिवेश, वैश्यां और शूद्रोके 
जनपद, शूद्र, आभीर, दरद, काश्मीर, पशु, खाशीर, 
अन्तचार, पहृव, गिरिगह्वर, आत्रेय, भरद्वाज, स्तनपोषिक, 
प्रोषक, कलिंग, किरात जातियोंके जनपद, तोमर, 
हन्यमान और करभंजक इत्यादि॥ ६६--६९॥ 
एते चान्ये जनपदाः प्राच्योदीच्यास्तथैव च। 
उद्देशमात्रेण मया देशाः संकीर्तिता विभो॥ ७०॥ 
राजन्‌! ये तथा और भी पूर्व और उत्तर दिशाके 
जनपद एवं देश मैंने संक्षेपसे बताये हैं॥ ७०॥ 
यथागुणबलं चापि त्रिवर्गस्य महाफलम्‌। 
दुह्येत धेनुः कामधुग्‌ भूमिः सम्यगनुष्ठिता॥ ७१॥ 
अपने गुण और बलके अनुसार यदि अच्छी तरह 
इस भूमिका पालन किया जाय तो यह कामनाओंको 
पूर्ति करनेवाली कामधेनु बनकर धर्म, अर्थ और काम 
तीनोंके महान्‌ फलकी प्राप्ति कराती है॥७१॥ 
तस्यां गृ्धयन्ति राजानः शूरा धर्मार्थकोविदाः । 
ते त्यजन्त्याहवे प्राणान्‌ वसुगुद्धास्तरस्विनः॥ ७२॥ 
इसीलिये धर्म और अर्थके काममें निपुण शूरवीर 
नरेश इसे पानेकी अभिलाषा रखते हैं और धनके लोभमें 
आसक्त हो वेगपूर्वक युद्धमें जाकर अपने प्राणोंका 
परित्याग कर देते हैं॥७२॥ 
देवमानुषकायानां कामं भूमिः परायणम्‌। 
अन्योन्यस्यावलुम्पन्ति सारमेया यथामिषम्‌॥ ७३॥ 
राजानो भरतश्रेष्ठ भोक्तुकामा वसुंधराम्‌। 
न चापि तृप्तिः कामानां विद्यतेऽद्यापि कस्यचित्‌॥ ७४॥ 
देवशरीरधारी प्राणियोंके लिये और मानवशरीर- 
धारी जीवोंके लिये यथेष्ट फल देनेवाली यह भूमि उनका 
परम आश्रय होती है । भरतश्रेष्ठ! जैसे कुत्ते मांसके टुकड़ेके 
लिये परस्पर लड़ते और एक-दूसरेको नोचते हैं, उसी 
प्रकार राजा लोग इस वसुधाको भोगनेको इच्छा रखकर 
आपसमें लड़ते और लूटपाट करते हैं; किंतु आजतक 
'किसीको अपनी कामनाओंसे तृप्ति नहीं हुई॥ ७३-७४॥ 
तस्मात्‌ परिग्रहे भूमेर्यतन्ते कुरुपाण्डवाः। 
साम्ना भेदेन दानेन दण्डेनैव च भारत॥ ७५॥ 


६०४ श्रीमहाभारते 


भारत! इस अतृप्तिके ही कारण कौरव और 


पाण्डव साम, दान, भेद और दण्डके द्वारा सम्पूर्ण 
वसुधापर अधिकार पानेके लिये यत्न करते हैं॥ ७५॥ 
पिता भ्राता च पुत्राश्च खं द्यौश्च नरपुङ्गव। 

भूमिर्भवति भूतानां सम्यगच्छिद्रदर्शना॥ ७६॥ 


[ भीष्मपर्वणि 


नरश्रेष्ठ! यदि भूमिके यथार्थ स्वरूपका सम्पूर्ण 
रूपसे ज्ञान हो जाय तो यह परमात्मासे अभिन्न होनेके 
कारण प्राणियोंके लिये स्वयं ही पिता, भ्राता, पुत्र, 
आकाशवरती पुण्यलोक तथा स्वर्ग भी बन जाती 
है॥ ७६॥ 


इति श्रीमहाभारते भीष्मपर्वणि जम्बूखण्डविनिर्माणपर्वणि भारतीयनदीदेशादिनामकथने नवमोऽध्यायः ॥ ९॥ 
इस प्रकार श्रीमहाधारत भीव्मपर्वके अन्तर्गत जम्बूखण्डविनिर्माणपर्वमें भारतकी नदियों और देश आदिके नामका 
वर्णनविषयक नवाँ अध्याय पूरा हुआ॥ ९॥ 

दशमोऽध्यायः 
भारतवर्षमें युगोंके अनुसार मनुष्योंकी आयु तथा गुणोंका निरूपण 


धृतराष्ट्र उवाच 
भारतस्यास्य वर्षस्य तथा हैमवतस्य च। 
प्रमाणमायुषः सूत बलं चापि शुभाशुभम्‌॥ १॥ 
अनागतमतिक्रान्तं वर्तमानं च संजय। 
आचक्ष्व मे विस्तरेण हरिवर्षं तथैव च॥ २॥ 
धृतराष्ट्रने कहा--संजय! तुम भारतवर्ष और 
हैमवतवर्षके लोगोंके आयुका प्रमाण, बल तथा 
भूत, भविष्य एवं वर्तमान शुभाशुभ फल बताओ। 
साथ ही हरिंवर्षका भी विस्तारपूर्वक वर्णन 
करो॥१-२॥ 
संजय उवाच 
चत्वारि भारते वर्ष युगानि भरतर्षभ। 
कृतं त्रेता द्वापरं च तिष्यं च कुरुवर्धन॥ ३॥ 
संजयने कहा-कुरुकुलकी वृद्धि करनेवाले 
भरतश्रेष्ठ! भारतवर्षमें चार युग होते हैं--सत्ययुग, त्रेता, 
द्वापर और कलियुग॥ ३॥ 
पूर्व कृतयुगं नाम ततस्त्रेतायुगं प्रभो। 
संक्षेपाद्‌ द्वापरस्याथ ततस्तिष्यं प्रवर्तते॥ ४॥ 
प्रभो! पहले सत्ययुग होता है, फिर त्रेतायुग आता 
है, उसके बाद द्वापरयुग बीतनेपर कलियुगकी प्रवृत्ति 
होती है॥४॥ 
चत्वारि तु सहस्त्राणि वर्षाणां कुरुसत्तम। 
आयुःसंख्या कृतयुगे संख्याता राजसत्तम॥ ५॥ 
कुरुश्रेष्ठ! नृपप्रवर! सत्ययुगके लोगोंकी आयुका 
मान चार हजार वर्ष है॥५॥ 
तथा त्रीणि सहस्त्राणि त्रेतायां मनुजाधिप। 
द्वे सहस्रे द्वापरे तु भुवि तिष्ठति साम्प्रतम्‌॥ ६॥ 


मनुजेश्वर! त्रेताके मनुष्योंकी आयु तीन हजार 
वर्षोकी बतायी गयी है। द्वापरके लोगोंकी आयु दो 
हजार वर्षोकी है, जो इस समय भूतलपर विद्यमान 
है॥६॥ 
न प्रमाणस्थितिह्णस्ति तिष्येऽस्मिन्‌ भरतर्षभ। 
गर्भस्थाश्च म्रियन्तेऽत्र तथा जाता प्रियन्ति च॥ ७॥ 
भरतश्रेष्ठ! इस कलियुगमें आयु-प्रमाणको कोई 
मर्यादा नहीं है। यहाँ गर्भके बच्चे भी मरते हैं और 
नवजात शिशु भी मृत्युको प्राप्त होते हैं॥ ७॥ 
महाबला महासत्त्वाः प्रज्ञागुणसमन्विताः। 
प्रजायन्ते च जाताश्च शतशोऽथ सहस्त्रशः॥ ८॥ 
जाताः कृतयुगे राजन्‌ धनिनः प्रियदर्शनाः । 
प्रजायन्ते च जाताश्च मुनयो वै तपोधनाः॥ ९॥ 
सत्ययुगमें महाबली, महान्‌ सत्त्वगुणसम्पन्त, 
बुद्धिमान्‌, धनवान्‌ और प्रियदर्शन मनुष्य उत्पन्न 
होते हैं और सैकड़ों तथा हजारों संतानोंको जन्म देते 
हैं, उस समय प्रायः तपस्याके धनी महर्षिगण जन्म 
लेते हैं ॥८-९॥ 
महोत्साहा महात्मानो धार्मिकाः सत्यवादिनः। 
प्रियदर्शना वपुष्मन्तो महावीर्या धनुर्धराः ॥ १०॥ 
वरार्हा युधि जायन्ते क्षत्रियाः शूरसत्तमाः। 
त्रेतायां क्षत्रिया राजन्‌ सर्वे वै चक्रवर्तिनः ॥ ११॥ 
राजन्‌! इसी प्रकार त्रेतायुगमें समस्त भूमण्डलकें 
कषत्रिय अत्यन्त उत्साही, महान्‌ मनस्वी, धर्मात्मा, 
सत्यवादी, प्रियदर्शन, सुन्दर शरीरधारी, महापराक्रमी, 
धनुर्धर, वर पानेके योग्य, युद्धमें शूरशिरोमणि तथा 
मानवोंकी रक्षा करनेवाले होते हैं॥ १०-११॥ 


भूमिपर्व ] 


एकादशोऽध्यायः 


६०५ 


MMMM i... iii... -__(®_®>©_[© 


सर्ववर्णाश्च जायन्ते सदा चैव च द्वापरे। 
महोत्साहा र वीर्यवन्तः परस्परजयैषिणः॥ १२॥ 
द्वापरमे सभी वर्णोके लोग उत्पन्न होते हैं एवं वे 
सदा परम उत्साही, पराक्रमी तथा एक-दूसरेको जीतनेके 
इच्छुक होते हैं॥ १२॥ 
तेजसाल्पेन संयुक्ताः क्रोधनाः पुरुषा नुप। 
लुब्धा अनृतकाश्चैव तिष्ये जायन्ति भारत॥ १३॥ 
भरतनन्दन! कलियुगमें जन्म लेनेवाले लोग 
प्रायः अल्प-तेजस्वी, क्रोधी, लोभी तथा असत्यवादी 
होते हैं॥१३॥ 


ईर्ष्या मार्नस्तथा क्रोधो मायासूया तथैव च। 

तिष्ये भवति भूतानां रागो लोभश्च भारत १४॥ 
भारत! कलियुगके प्राणियोंमें ईर्ष्या, मान, क्रोध, 

माया, दोषदृष्टि, राग तथा लोभ आदि दोष रहते 

हैं॥ १४॥ 

संक्षेपो वर्तते राजन्‌ द्वापरेऽस्मिन्‌ नराधिप। 

गुणोत्तरं हैमवतं हरिवर्षं ततः परम्‌॥ १५॥ 
नरेश्वर! इस द्वापरमें भी गुणोंकी न्यूनता होती है। 

भारतवर्षकी अपेक्षा हैमवत तथा हरिवर्षमे उत्तरोत्तर 

अधिक गुण हैं ॥ १५॥ 


इति श्रीमहाभारते भीष्मपर्वणि जम्बूखण्डविनिर्माणपर्वणि भारतवर्षे कृतादयनुरोधेनायुर्मिरूपणे दशमोऽध्यायः १०॥ 
इस प्रकार श्रीमहाभारत भीव्मपर्वके अन्तर्गत जम्बूखण्डविनिर्माणपर्वमे भारतवर्षमें सत्ययुग आदिके अनुसार आयुका 
निरूपणविषयक दसवाँ अध्याय पूरा हुआ॥ १०॥ 

एकादशोऽध्यायः 
शाकद्वीपका वर्णन 


धृतराष्ट्र उवाच 
जम्बूखण्डस्त्वया प्रोक्तो यथावदिह संजय। 
विष्कम्भमस्य प्रब्रूहि परिमाणं तु तत्त्वत: ॥ १॥ 
धृतराष्ट्र बोले--संजय ! तुमने यहाँ जम्बूखण्डका 
यथावत्‌ वर्णन किया है। अब तुम इसके विस्तार और 
परिमाणको ठीक-ठीक बताओ॥ १॥ 
समुद्रस्य प्रमाणं च सम्यगच्छिद्रदर्शनम्‌। 
शाकद्वीपं च मे ब्रूहि कुशद्वीपं च संजय॥ २॥ 
संजय! समुद्रके सम्पूर्ण परिमाणको भी अच्छी 
तरह समझाकर कहो। इसके बाद मुझसे शाकद्वीप और 
कुशद्वीपका वर्णन करो॥२॥ 
शाल्मलिं चैव तत्त्वेन क्रौञ्चद्वीपं तथैव च। 
ब्रूहि गावल्गणे सर्व राहोः सोमार्कयोस्तथा॥ ३॥ 
गवल्गणकुमार संजय! इसी प्रकार शाल्मलिद्वीप, 
्ौचट्टीप तथा सूर्य, चन्द्रमा एवं राहुसे सम्बन्ध रखनेवाली 
सब बातोंका यथार्थरूपसे प्रतिपादन करो॥३॥ 
संजय उवाच _ 
राजन्‌ सुबहवो द्वीपा यैरिदं संतर्त जगत्‌! 
सप्तद्वीपान्‌ प्रवक्ष्यामि चन्द्रादित्यौ ग्रहं तथा॥ ४॥ 
संजय बोले--राजन्‌! बहुत-से द्वीप हैं, जिनसे 


सम्पूर्ण जगत्‌ परिपूर्ण है। अब मैं आपकी आज्ञाके 
अनुसार सात द्वीपोंका तथा चन्द्रमा, सूर्य और राहुका भी 
वर्णन करूँगा॥४॥ 
अष्टादश सहस्त्राणि योजनानि विशाम्पते। 
षट्‌ शतानि च पूर्णानि विष्कम्भो जम्बुपर्वतः॥ ५॥ 
लावणस्य समुद्रस्य विष्कम्भो द्विगुणः स्मृतः। 
नानाजनपदाकीर्णो मणिविद्रुमचित्रितः ॥ ६॥ 
नैकधातुविचित्रैश्च पर्वतैरुपशोभितः । 
सिद्धचारणसंकीर्णः सागरः परिमण्डलः॥ ७॥ 
राजन्‌! जम्बूद्वीपका विस्तार पूरे १८,६०० योजन 
है। इसके चारों ओर जो खारे पानीका समुद्र है, उसका 
विस्तार जम्बूद्वीपकी अपेक्षा दूना माना गया है। उसके 
तटपर तथा टापूमें बहुत-से देश और जनपद हैं। उसके 
भीतर नाना प्रकारके मणि और मूँगे हैं, जो उसकी 
विचित्रता सूचित करते हैं। अनेक प्रकारके धातुओंसे 
अद्भुत प्रतीत होनेवाले बहुसंख्यक पर्वत उस सागरकी 
शोभा बढ़ाते हैं। सिंद्धों तथा चारणोंसे भरा हुआ वह 
लवणसमुद्र सब ओरसे मण्डलाकार है॥ ५--७॥ 
शाकद्वीपं च वक्ष्यामि यथावदिह पार्थिव। 
शृणु मे त्वं यथान्यायं ब्रुवतः कुरुनन्दन॥ ८॥ 

राजन! अब मैं शाकट्टीपका यथावत्‌ वर्णन आरम्भ 
करता हूँ। कुरुनन्दन! मेरे इस न्यायोचित कथनको 
आप ध्यान देकर सुनें॥८॥ 
जम्बूढीपप्रमाणेन द्विगुणः स नराधिप। 
विष्कम्भेण महाराज सागरोऽपि विभागशः॥ ९॥ 
महाराज! नरेश्वर! वह द्वीप विस्तारकी दृष्टिसे 
जम्बूहीपके परिमाणसे दूना है। भरतश्रेष्ठ! उसका समुद्र 
भी विभागपूर्वक उससे दूना ही है॥ ९॥ 
क्षीरोदो भरतश्रेष्ठ येन सम्परिवारितः। 
तत्र पुण्या जनपदास्तत्र न प्रियते जनः॥ १०॥ 
भरतश्रेष्ठ! उस समुद्रका नाम क्षीरसागर है, जिसने 
उक्त ट्वीपको सब ओरसे घेर रखा है। वहाँ पवित्र 
जनपद हैं। वहाँ निवास करनेवाले लोगोंकी मृत्यु नहीं 
होती॥ १०॥ 
कुत एव हि दुर्भिक्षं क्षमातेजोयुता हि ते। 
शाकद्वीपस्य संक्षेपो यथावद्‌ भरतर्षभ॥ ११॥ 
उक्त एष महाराज किमन्यत्‌ कथयामि ते। 
फिर वहाँ दुर्भिक्ष तो हो ही कैसे सकता है? उस 
द्रीपके निवासी क्षमाशील और तेजस्वी होते हैं। भरतश्रेष्ठ 
महाराज! इस प्रकार शाकट्वीपका संक्षेपसे यथावत्‌ वर्णन 
किया गया है। अब और आपसे क्या कहूँ ?॥११३॥ 
धृतराष्ट्र उवाच 
शाकद्वीपस्य संक्षेणो यथावदिह संजय॥ १२॥ 
उक्तस्त्वया महाप्राज्ञ विस्तरं ब्रूहि तत्त्वतः। 
धृतराष्ट्र बोले--महाबुद्धिमान्‌ संजय! तुमने यहाँ 
शाकद्वीपका संक्षिप्तरूपसे यथावत्‌ वर्णन किया है। अब 
उसका कुछ विस्तारके साथ यथार्थ परिचय दो॥ १२३॥ 
संजय उवाच 
तथेव पर्वता राजन्‌ सप्तात्र मणिभूषिताः॥ १३॥ 
रत्नाकरास्तथा नझस्तेषां नामानि मे श्रुणु। 
संजय बोले--राजन्‌! शाकद्वीपमें भी मणियोंसे 
विभूषित सात पर्वत हैं। वहाँ रत्नोंकी बहुत-सी खानें 
तथा नदियाँ भी हैं। उनके नाम मुझसे सुनिये॥ १३६॥ 
अतीव गुणवत्‌ सर्व तत्र पुण्यं जनाधिप॥ १४॥ 
देवर्षिगन्धर्वयुतः प्रथमो मेरुरुच्यते। 
प्रायायतो महाराज मलयो नाम पर्वतः॥ १५॥ 
जनेश्वर! वहाँका सब कुछ परम पवित्र और 
अत्यन्त गुणकारी है। वहाँका प्रधान पर्वत है मेरु, जो 
देवर्षियों तथा गन्धर्वोसे सेवित है। महाराज! दूसरे 


श्रीमहाभारते 

पर्वतका नाम मलय है, जो पूर्वसे पश्चिमकी ओर फैला 

हुआ है॥ १४-१५॥ 

ततो मेघाः प्रवर्तन्ते प्रभवन्ति च सर्वशः। 

ततः परेण कौरव्य जलधारो महागिरिः ॥ १६॥ 
मेघ वहाँसे उत्पन्न होते हैं, फिर वे सब ओर 

फैलकर जलको वर्षा करनेमें समर्थ होते हैं। कुरुनन्दन! 

उसके बाद जलधार नामक महान्‌ पर्वत है॥ १६॥ 

ततो नित्यमुपादत्ते वासवः परमं जलम्‌। 

ततो वर्ष प्रभवति वर्षकाले जनेश्वर॥ १७॥ 
जनेश्वर! इन्द्र वहींसे सदा उत्तम जल ग्रहण करते 

हैं। इसीलिये वर्षाकालमें वे यथेष्ट जल बरसानेमें समर्थ 

होते हैं॥ १७॥ 

उच्चैरगिरी रैवतको यत्र नित्यं प्रतिष्ठिता। 

रेवती दिवि नक्षत्रं पितामहकृतो विधिः॥ १८॥ 
उसी ट्वीपमें उच्चतम रैवतक पर्वत है, जहाँ 

आकाशमें रेवती नामक नक्षत्र नित्य प्रतिष्ठित है। यह 

ब्रह्माजीका रचा हुआ विधान है॥१८॥ 

उत्तरेण तु राजेन्द्र श्यामो नाम महागिरिः। 

नवमेघप्रभः प्रांशुः श्रीमानुज्चलविग्रहः॥ १९॥ 
राजेन्द्र! उसके उत्तर भागमें श्याम नामक महान्‌ 

पर्वत है, जो नूतन मेघके समान श्याम शोभासे युक्त 

है। उसकी ऊँचाई बहुत है। उसका कान्तिमान्‌ कलेवर 

परम उज्वल है॥ १९॥ 

यतः श्यामत्वमापन्नाः प्रजा जनपदेश्वर। 
जनपदेश्वर! वहाँ रहनेसे ही वहाँकी प्रजा श्यामताको 

प्राप्त हुई है॥१९॥ 

धृतराष्ट्र उवाच 

सुमहान्‌ संशयो मेऽद्य प्रोक्तोऽयं संजय त्वया। 

प्रजाः कथं सूतपुत्र सम्प्राप्ताः श्यामतामिह॥ २०॥ 
धृतराष्ट्र बोले--सूतपुत्र संजय यह तो तुमने आज 

मुझसे महान्‌ संशयकी बात कही है। भला, वहाँ रहने- 

मात्रसे प्रजा श्यामताको कैसे प्राप्त हो गयी ?॥ २० ॥ 

संजय उवाच 

सर्वेष्वेव महाराज द्वीपेषु कुरुनन्दन। 

गौरः कृष्णश्च वणौ द्वौ तयोव॑र्णान्तरं नृप ॥ २१॥ 

श्यामो यस्मात्‌ प्रवृत्तो वै तत्‌ ते वक्ष्यामि भात। ` 

आस्तेऽत्र भगवान्‌ कृष्णस्तत्कान्त्या श्यामतां गतः ॥ २२॥ 
संजयने कहा--महाराज कुरुनन्दन! सम्पूर्ण द्वीपो मे 

गौर, कृष्ण तथा इन दोनों वर्णोका सम्मिश्रण देखा 


भूमिपर्व ] 

न है। भारत! यह पर्वत जिस कारणसे श्याम होकर 
{ भी श्यामता उत्पन्न करनेवाला हुआ, वह 
आपको बताता हूँ। यहाँ भगवान्‌ श्रीकृष्ण निवास करते 
हैं; अत: उन्हींकी कान्तिसे यह (स्वयं भी) श्यामताको 
प्राप्त हुआ है (और अपने समीप रहनेवाली प्रजामें भी 
श्यामता उत्पन्न कर देता है) ॥२१-२२॥ 
ततः परं कौरवेन्द्र दुर्गशैलो महोदय: । 
केसरः केसरयुतो यतो वातः प्रवर्तते॥ २३॥ 
कौरवराज! श्यामगिरिके बाद बहुत ऊँचा दुर्ग शैल 
है। उसके बाद केसर पर्वत है, जहाँसे चली हुई वायु| 
केसरकी सुगन्ध लिये बहती है॥२३॥ f 
तेषां योजनविष्कम्भो द्विगुणः प्रविभागशः। ` 
वर्षाणि तेषु कौरव्य सप्तोक्तानि मनीषिभिः॥ २४॥ 
,. इन सब पर्वतोंका विस्तार दूना होता गया है। 
कुरुनन्दन! मनीषी पुरुषोंने उन पर्वतोंके समीप सात वर्ष 
बताये हैं॥ २४॥ 
महामेरुर्महाकाशो जलदः कुमुदोत्तरः। 
जलधारो महाराज सुकुमार इति स्मृतः॥ २५॥ 
महामेरु पर्वतके समीप महाकाशवर्ष है, जलद या 
मलयके निकट कुमुदोत्तरवर्ष है। महाराज! जलधार 
गिरिका पार्श्ववर्ती वर्ष सुकुमार बताया गया है॥ २५॥ 
रेवतस्य तु कौमारः श्यामस्य मणिकाञ्चनः। 
केसरस्याथ मोदाकी परेण तु महापुमान्‌॥ २६॥ 
रैवतक पर्वतका कुमारवर्ष तथा श्यामगिरिका 
मणिकांचनवर्ष है। इसी प्रकार केसरके समीपवर्ती 
वर्षको मोदाकी कहते हैं । उसके आगे महापुमान्‌ नामक 
एक पर्वत है॥ २६॥ 
परिवार्य तु कौरव्य दैर्घ्यं हस्वत्वमेव च। 
जम्बूह्रीपेन संख्यातस्तस्य मध्ये महाद्रुमः २७॥ 
शाको नाम महाराज प्रजा तस्य सदानुगा। 
तत्र पुण्या जनपदाः पूज्यते तत्र शंकरः ॥ २८॥ 
चह उस ट्वीपकी लंबाई और चौड़ाई सबको घेरकर 
खड़ा है। महाराज! उसके बीचमें शाक नामक एक 
बड़ा भारी वृक्ष है, जो जम्बूद्वीपके समान ही विशाल है। 


। “पुण्यजलास्तत्र गङ्गा च न 222” ॥ ३५८ 


राजन! भरतनन्दन! वहाँ सिद्ध, चारण और 
देवता जाते हैं। वहाँके चारों वर्णोकी प्रजा अत्यन्त 
धार्मिक होती है॥२९॥ 
वर्णाः स्वकर्मनिरता न च स्तेनोऽत्र दृश्यते। 


दीर्घायुषो महाराज जरामृत्युविवर्जिता: ॥ ३०॥ 


सभी वर्णके लोग वहाँ अपने-अपने वर्णाश्रमोचित 
कर्मका पालन करते हैं। वहाँ कोई चोर नहीं दिखायी 
देता। महाराज! उस ट्वीपके निवासी दीर्घायु तथा जरा 
और मृत्युसे रहित होते हैं॥३०॥ प्र र 
प्रजास्तत्र” विवर्धन्ते वर्षास्विव समुद्रगा:।“ // 


जैसे वर्षा-ऋतुमें समुद्रगामिनी नदियाँ बढे 
हैं, उसी प्रकार वहाँकी समस्त प्रजा सदा वृद्धिको प्राप्त 
होती रहती है। उस द्वीपमें अनेक पवित्र जलवाली 
नदियाँ बहती हैं। वहाँ गंगा भी अनेक धाराओंमें विभक्त 
देखी जाती हैं॥३१॥ 
सुकुमारी कुमारी च शीताशी वेणिका तथा। 
महानदी च कौरव्य तथा मणिजला नदी॥ ३२॥ 
चक्षुवर्धनिका चैव नदी भरतसत्तम। 
तत्र. प्रवृत्ताः पुण्योदा नद्यः कुरुकुलोद्ृह॥ ३३॥ 
कुरुनन्दन! भरतश्रेष्ठ! उस द्वीपमें सुकुमारी, 
कुमारी, शीताशी, वेणिका, महानदी, मणिजला तथा 
चक्षुरवर्धनिका आदि पवित्र जलवाली नदियाँ बहती 
हैं॥३२-३३॥ 
सहस्त्राणां शतान्येव यतो वर्षति वासवः। 
न तासां नामधेयानि परिमाणं तथैव च॥ ३४॥ 
शक्यन्ते परिसंख्यातुं पुण्यास्ता हि सरिद्वरा:। 
तब पुण्या जनपदाश्चत्वारो लोकसम्मताः॥ ३५॥ 
वहाँ लाखों ऐसी नदियाँ हैं, जिनसे जल लेकर 
इन्द्र वर्षा करते हैं। उनके नाम और परिमाणको संख्या 
बताना कठिन ही नहीं, असम्भव है। वे सभी श्रेष्ठ 
नदियाँ परम पुण्यमयी हैं। उस द्वीपमें लोकसम्मानित 
चार पवित्र जनपद हैं॥३४-३५॥ 
मङ्गाशच मशकाश्चैव मानसा मन्दगास्तथा। 


मङ्गा ब्राह्मणभूयिष्ठाः स्वकर्मनिरता नृप॥ ३६॥ 

उनके नाम इस प्रकार हैं-मंग, मशक, मानस 
तथा मन्दग। नरेश्वर! उनमेंसे मंग जनपदमें अधिकतर 
ब्राहमण निवास करते हैं। वे सब-के-सब अपने 
कर्तव्यके पालनमें तत्पर रहते हैं॥३६॥ 


महाराज! वहाँकी प्रजा सदा उस शाकवृक्षके ही आश्रित 
रहती है। वहाँ बड़े पवित्र जनपद हैं । उस द्वीपमें भगवान्‌ 
शंकरकी आराधना की जाती है ॥२७-२८॥ 

तत्र गच्छन्ति सिद्धाश चारणा दैवतानि च। 
धार्मिकाश्च प्रजा राजंश्चत्वारोऽतीव भारत॥ २९॥ 


६०८ 


मशकेषु तु राजन्या धार्मिकाः सर्वकामदाः। 
मानसाश्च महाराज वैश्यधर्मोपजीविनः॥ ३७॥ 
सर्वकामसमायुक्ताः शूरा धर्मार्थनिश्चिताः। 
महाराज! मशक जनपदमें सम्पूर्ण कामनाओंके 
देनेवाले धर्मात्मा क्षत्रिय निवास करते हैं। मानस 
जनपदके निवासी वैश्यवृत्तिसे जीवन-निर्वाह करते हैं। 
वे सर्वभोगसम्पन्न, शूरवीर, धर्म और अर्थको समझनेवाले 
एवं दृढनिश्चयी होते हैं॥३७३॥ 
शृद्वास्तु मन्दगा नित्यं पुरुषा धर्मशीलिनः॥ ३८॥ 
मन्दग जनपदमें शूद्र रहते हैं। वे भी धर्मात्मा 
होते हें ॥३८॥ 


श्रीमहाभारते 


[ भीष्मपर्वणि 


न तत्र राजा राजेन्द्र न दण्डो न च दण्डिकः। 
स्वधर्मेणैव भर्मज्ञास्ते रक्षन्ति परस्परम्‌॥ ३९॥ 
राजेन्द्र! वहाँ न कोई राजा है, न दण्ड है और 
न दण्ड देनेवाला है। वहाँके लोग धर्मके ज्ञाता हैं 
और स्वधर्मपालनके ही प्रभावसे एक-दूसरेकी रक्षा 
करते हैं॥ ३९॥ 
एतावदेव शक्यं तु तत्र द्वीपे प्रभाषितुम्‌। 
एतदेव च श्रोतव्यं शाकद्वीपे महौजसि॥ ४०॥ 
महाराज! उस महान्‌ तेजोमय शाकद्वीपके सम्बन्धमें 
इतना ही कहा जा सकता है और इतना ही सुनना 
चाहिये ॥ ४० ॥ 


इति श्रीमहाभारते भीष्मपर्वणि भूमिपर्वणि शाकद्वीपवर्णने एकादशोऽध्यायः॥ ११॥ 
इस प्रकार श्रीमहाभारत भीष्पप्रवके अन्तर्गत भूमिपर्वमें शाकद्वीपवर्णनविषयक 
ग्यारहवाँ अध्याय पूरा हुआ॥ ११॥ 
द्वादशोऽध्यायः 
कुश, क्रौंच और पुष्कर आदि द्वीपोंका तथा राहु, 
सूर्य एवं चन्द्रमाके प्रमाणका वर्णन 


संजय उवाच 
उत्तरेषु च कौरव्य द्वीपेषु श्रूयते कथा। 
एवं तत्र महाराज ब्रुवतश्च निबोध मे॥ १॥ 
संजय बोले महाराज! कुरुनन्दन! इसके बादवाले 
द्वीपोंके विषयमें जो बातें सुनी जाती हैं, वे इस प्रकार 
हैं; उन्हें आप मुझसे सुनिये॥ १॥ 
घृततोयः समुद्रोऽत्र दधिमण्डोदकोऽपरः। 
सुरोदः सागरश्चैव तथान्यो जलसागरः॥ २॥ 
क्षीरोद समुट्रके बाद घृतोद समुद्र है। फिर 
दधिमण्डोदक समुद्र है। इनके बाद सुरोद समुद्र है, 
फिर मीठे पानीका सागर है॥ २॥ 
परस्परेण द्विगुणाः सर्वे द्वीपा नराधिप। 
पर्वताश्च महाराज समुद्री: परिवारिताः॥ ३॥ 
महाराज! इन समुद्रोसे घिरे हुए सभी द्वीप और 
पर्वत उत्तरोत्तर दुगुने विस्तारवाले हैं॥ ३॥ 
गौरस्तु मध्यमे द्वीपे गिरिर्मानःशिलो महान्‌। 
पर्वतः पश्चिमे कृष्णो नारायणसखो नुप॥ ४॥ 
नरेश्वर! इनमेंसे मध्यम द्वीपमें मनःशिला 
(मेनसिल)-का एक बहुत बड़ा पर्वत है; जो “गौर' 


नामसे विख्यात है। उसके पश्चिममें “कृष्ण' पर्वत है, 
जो नारायणको विशेष प्रिय है॥ ४॥ 
तत्र रत्नानि दिव्यानि स्वयं रक्षति केशवः। 
प्रसन्नश्चाभवत्‌ तत्र प्रजानां व्यदधत्‌ सुखम्‌॥ ५॥ 
स्वयं भगवान्‌ केशव ही वहाँ दिव्य रत्नोंको रखते 
और उनकी रक्षा करते हैं। वे वहाँकी प्रजापर प्रसन्न 
हुए थे, इसलिये उनको सुख पहुँचानेकी व्यवस्था उन्होंने 
स्वयं की है॥ ५॥ 
कुशस्तम्बः कुशद्वीपे मध्ये जनपदैः सह। 
सम्पूज्यते शाल्मलिश्च द्वीपे शाल्मलिके नृप॥ ६॥ 
नरेश्वर! कुशद्वीपमें कुशोंका एक बहुत बड़ा झाड 
है, जिसकी वहाँके जनपदोंमें रहनेवाले लोग पूजा करते 
हैं। उसी प्रकार शाल्मलिद्वीपमें शाल्मलि (सेमर) 
वृक्षकी पूजा की जाती है॥६॥ 
क्रौञ्चद्वीपे महाक्रौञ्चो गिरी रत्नचयाकरः। 
सम्पूज्यते महाराज चातुर्वर्ण्येन नित्यदा॥ ७॥ 
क्रौँचद्वीपमें महाक्रौंच नामक एक महान्‌ पर्वत है, 
जो रत्नराशिकी खान है। महाराज! वहाँ चारों वर्णोके 
'लोग सदा उसीकी पूजा करते हैं॥ ७॥ 


भूमिपर्व ] 


गोमन्तः पर्वतो राजन्‌ सुमहान्‌ सर्वधातुक:। 
यत्र नित्यं निवसत्ति श्रीमान्‌ कमललोचनः॥ ८॥ 
मोक्षिभिः संस्तुतो नित्यं प्रभुर्नारायणो हरिः। 
राजन्‌! वहीं गोमन्त नामक विशाल पर्वत है, जो 
सम्पूर्ण धातुओंसे सम्पन्न है। वहाँ मोक्षकी इच्छा 
रखनेवाले उपासकोंके मुखसे अपनी स्तुति सुनते हुए 
सबके स्वामी श्रीमान्‌ कमलनयन भगवान्‌ नारायण नित्य 
निवास करते हैं॥८६॥ 
कुशद्वीपे तु राजेन्द्र पर्वतो विद्रुमैश्चितः॥ ९॥ 
सुधामा नाम दुर्धर्षो द्वितीयो हेमपर्वतः। 
राजेन्द्र! कुशद्वीपमें सुधामा नामसे प्रसिद्ध दूसरा 
सुवर्णमय पर्वत है, जो मुँगोंसे भरा हुआ और दुर्गम है ॥ ९३ ॥ 
झुतिमान्‌ नाम कौरव्य तृतीयः कुमुदो गिरिः॥ १०॥ 
चतुर्थः पुष्पवान्‌ नाम पञ्चमस्तु कुशेशयः। 
षष्ठो हरिगिरिर्नाम षडेते पर्वतोत्तमाः॥ ११॥ 
कौरव्य! वहीं परम कान्तिमान्‌ कुमुद नामक तीसरा 
पर्वत है। चौथा पुष्पवान्‌, पाँचवाँ कुशेशय और छठा 
हरिगिरि है। ये छः कुशट्वीपके श्रेष्ठ पर्वत हैं॥ १०-११॥ 
तेषामन्तरविष्कम्भो द्विगुणः सर्वभागशः। 
औद्भिदं प्रथमं वर्ष द्वितीयं वेणुमण्डलम्‌॥ १२॥ 
इन पर्वतोंके बीचका विस्तार सब ओरसे उत्तरोत्तर 
दूना होता गया है। कुशद्वीपके पहले वर्षका नाम उद्भिद्‌ 
है। दूसरेका नाम वेणुमण्डल है॥१२॥ 
तृतीयं सुरथाकारं चतुर्थं कम्बलं स्मृतम्‌। 
धृतिमत्‌ पञ्चमं वर्ष षष्ठं वर्ष प्रभाकरम्‌॥ १३॥ 
तीसरेका नाम सुरथाकार, चौथेका कम्बल, पाँचवेंका 
धृतिमान्‌ और छठे वर्षका नाम प्रभाकर है॥ १३॥ 
सप्तमं कापिलं वर्ष सप्तैते वर्षलम्भकाः। 
एतेषु देवगन्धर्वाः प्रजाश्च जगतीशवर॥ १४॥ 
विहरन्ते रमन्ते च न तेषु प्रियते जनः। 
न तेषु दस्यवः सन्ति म्लेच्छजात्योऽपि वा नुप॥ १५॥ 
सातवाँ वर्ष कापिल कहलाता है। ये सात 
वर्षसमुदाय हैं। पृथ्वीपते! इन सबमें देवता, गन्धर्व तथा 
मनुष्य सानन्द विहार करते हैं। उनमेंसे किसीको मृत्यु 
नहीं होती है। नरेश्वर! वहाँ लुटेरे अथवा म्लेच्छ- 
जातिके लोग नहीं हैं॥ १४-१५॥ 
गौरप्रायो जनः सर्वः सुकुमारश्च पार्थिव। 
अवशिष्टेषु सर्वेषु वक्ष्यामि मनुजेश्वर १६॥ 
मनुजेश्वर! इन वर्षोके सभी लोग प्रायः गोरे और 

सुकुमार होते हैं। अब मैं शेष सम्पूर्ण द्वीपोंके विषयमें 
बताता हूँ॥१६॥ 
यथाश्रुतं महाराज तदव्यग्रमनाः श्ृणु। 
क्रौञ्चद्वीपे महाराज क्रौञ्चो नाम महागिरिः १७॥ 
महाराज! मैंने जैसा सुन रखा है, वैसा ही 
सुनाऊँगा। आप शान्तचित्त होकर सुनिये। क्रौँचट्वीपमें 
क्रौंच नामक विशाल पर्वत है॥ १७॥ 
क्रौञ्चात्‌ परो वामनको वामनादन्धकारकः। 
अन्धकारात्‌ परो राजन्‌ मैनाकः पर्वतोत्तमः ॥ १८॥ 
मैनाकात्‌ परतो राजन्‌ गोविन्दो गिरिरुत्तमः। 
गोविन्दात्‌ परतो राजन्‌ निबिडो नाम पर्वतः॥ १९॥ 
राजन्‌! क्रौंचके बाद वामन पर्वत है, वामनके बाद 
अन्धकार और अन्धकारके बाद मैनाक नामक श्रेष्ठ 
पर्वत है। प्रभो! मैनाकके बाद उत्तम गोविन्द गिरि है। 
गोविन्दके बाद निबिड नामक पर्वत है॥ १८-१९॥ 
परस्तु द्विगुणस्तेषां विष्कम्भो वंशवर्धन। 
देशांस्तत्र प्रवक्ष्यामि तन्मे निगदतः भृणु॥ २०॥ 
कुरुवंशकी वृद्धि करनेवाले महाराज! इन पर्वतोंके 
बीचका विस्तार उत्तरोत्तर दूना होता गया है। उनमें जो 
देश बसे हुए हैं, उनका परिचय देता हूँ; सुनिये॥ २०॥ 
क्रौञ्चस्य कुशलो देशो वामनस्य मनोनुगः। 
मनोनुगात्‌ परश्चोष्णो देशः कुरुकुलोद्वृह॥ २१॥ 
क्रौँचपर्वतके निकट कुशल नामक देश है। वामन- 
पर्वतके पास मनोनुग देश है। कुरुकुलश्रेष्ठ! मनोनुगके 
बाद उष्ण देश आता है॥२१॥ 
उष्णात्‌ परः प्रावरकः प्रावारादन्धकारकः। 
अन्धकारकदेशात्‌ तु मुनिदेशः परः स्मृतः॥ २२॥ 
उष्णके बाद प्रावरक, प्रावरकके बाद अन्धकारक 
और अन्धकारकके बाद उत्तम मुनिदेश बताया गया है ॥ २२॥ 
मुनिदेशात्‌ परश्चैव प्रोच्यते दुन्दुभिस्वनः। 
सिद्धचारणसंकीर्णो गौरप्रायो जनाधिप २३॥ 
एते देशा महाराज देवगन्धर्वसेविताः। 
मुनिदेशके बाद जो देश है, उसे दुन्दुभिस्वन कहते 
हैं। बह सिद्धों और चारणोंसे भरा हुआ है। जनेश्वर! 
वहाँके लोग प्रायः गोरे होते हैं । महाराज! इन सभी 
देशोंमें देवता और गन्धर्व निवास करते हैं॥२३३॥ 
पुष्करे पुष्करो नाम पर्वतो मणिरत्नवान्‌॥ २४॥ 
पुष्करद्वीपमें पुष्कर नामक पर्वत है, जो मणियों 
तथा रत्नोंसे भरा हुआ है॥ २४॥ 

तत्र नित्यं प्रभवति स्वयं देवः प्रजापतिः। 
तं पर्युपासते नित्यं देवाः सर्वे महर्षयः॥ २५॥ 
वाग्भिर्मनोऽनुकूलाभिः पूजयन्तो जनाधिप। 
वहाँ स्वयं प्रजापति भगवान्‌ ब्रह्मा नित्य निवास 
करते हैं। जनेश्वर! सम्पूर्ण देवता और महर्षि मनोनुकूल 
वचनोंद्वारा प्रतिदिन उनकी पूजा करते हुए सदा उन्हीँकी 
उपासनामें लगे रहते हैं॥२५३॥ 
` जम्बूद्वीपात्‌ प्रवर्तन्ते रत्नानि विविधान्युत॥ २६॥ 
द्वीपेषु तेषु सर्वेषु प्रजानां कुरुसत्तम। 
ब्रह्मचर्येण सत्येन प्रजानां हि दमेन च॥ २७॥ 
आरोग्यायुःप्रमाणाभ्यां द्विगुणं द्विगुणं ततः। 
जम्बूढीपसे अनेक प्रकारके रत्न अन्यान्य सब 
द्वीपोंमें वहाँकी प्रजाओंके उपयोगके लिये भेजे जाते 
हैं। कुरुश्रेष्ठ! ब्रह्मचर्य, सत्य और इन्द्रियसंयमके प्रभावसे 
उन सब द्वीपोंकी प्रजाओंके आरोग्य और आयुका 
प्रमाण जम्बूद्दीषकी अपेक्षा उत्तरोत्तर दूना माना गया है॥ 
एको जनपदो राजन्‌ द्वीपेष्वेतेषु भारत। 
उक्ता जनपदा येषु धर्मश्चैकः प्रदृश्यते॥ २८॥ 
भरतवंशी नरेश! वास्तवमें इन देशोंमें एक ही 
जनपद है। जिन द्वीपोंमें अनेक जनपद बताये गये हैं, 
उनमें भी एक प्रकारका ही धर्म देखा जाता है॥ २८॥ 
ईश्वरो दण्डमुद्यम्य स्वयमेव प्रजापतिः। 
ङ्वीपानेतान्‌ महाराज रक्षंस्तिष्ठति नित्यदा॥ २९॥ 
महाराज! सबके ईश्वर प्रजापति ब्रह्मा स्वयं ही 
दण्ड लेकर इन द्वीपोंकी रक्षा करते हुए इनमें नित्य 
निवास करते हैं॥ २९॥ 
स राजा स शिवो राजन्‌ स पिता प्रपितामहः। 
गोपायति नरश्रेष्ठ प्रजाः सजडपण्डिताः ॥ ३०॥ 
नरश्रेष्ठ! प्रजापति ही वहाँके राजा हैं। वे 
कल्याणस्वरूप होकर सबका कल्याण करते हैं। राजन्‌! 
चे ही पिता और प्रपितामह हैं। जडसे लेकर चेतनतक 
समस्त प्रजाको वे ही रक्षा करते हैं॥ ३०॥ 
भोजनं चात्र कौरव्य प्रजाः स्वयमुपस्थितम्‌। 
सिद्धमेव महाबाहो तद्धि भुञ्जन्ति नित्यदा॥ ३९॥ 
महाबाहु कुरुनन्दन! यहाँकी प्रजाओंके पास सदा 
पका-पकाया भोजन स्वयं उपस्थित हो जाता है और 
उसीको खाकर वे लोग रहते हैं॥ ३१॥ 
ततः परं समा नाम दृश्यते लोकसंस्थितिः । 
चतुरस्त्रं महाराज त्रयस्त्रिंशत्‌ तु मण्डलम्‌॥ ३२॥ 

उसके बाद समानामवाली लोगोंकी बस्ती देखी 
जाती है। महाराज! वह चौकोर बसी हुई है। उसमें 
तैंतीस मण्डल हैं॥३२॥ 
तत्र तिष्ठन्ति कौरव्य चत्वारो लोकसम्मताः। 
दिग्गजा भरतश्रेष्ठ वामनैरावतादयः॥ ३३॥ 

कुरुनन्दन! भरतश्रेष्ठ! वहाँ लोकविख्यात वामन, 
ऐरावत, सुप्रतीक और अंजन--ये चार दिग्गज रहते हैं ॥ 
सुप्रतीकस्तथा राजन्‌ प्रभिन्नकरटामुखः। 
तस्याहं परिमाणं तु न संख्यातुमिहोत्सहे॥ ३४॥ 
असंख्यातः स नित्यं हि तिर्यगूर्ध्वमधस्तथा। 

राजन्‌! इनमेंसे सुप्रतीक नामक गजराज, जिसके 
गण्डस्थलसे मदको धारा बहती रहती है, उसका 
परिमाण कैसा और कितना है, यह मैं नहीं बता सकता। 
वह नीचे-ऊपर तथा अगल-बगलमें सब ओर फैला 
हुआ है। वह अपरिमित है॥ ३४३ ॥ 
तत्र वै वायवो वान्ति दिग्भ्यः सर्वाभ्य एव हि॥ ३५॥ 
असम्बद्धा महाराज तान्‌ निगृह्णन्ति ते गजाः। 
पुष्करः पदासंकाशैर्विकसद्धिर्महाप्रभैः ॥ ३६॥ 
शतधा पुनरेवाशु ते तान्‌ मुञ्चन्ति नित्यशः। 
श्वसद्धिर्मुच्यमानास्तु दिग्गजैरिह मारुताः॥ ३७॥ 
आगच्छन्ति महाराज ततस्तिष्ठन्ति वै प्रजाः। 

वहाँ सब दिशाओंसे खुली हुई हवा आती है। उसे 
वे चारों दिग्गज ग्रहण करके रोक रखते हैं। फिर वे 
विकसित कमलसदृश परम कान्तिमान्‌ शुण्डदण्डके अग्रभागसे 
उस हवाको सैकड़ों भागोंमें करके तुरंत ही सब 
ओर छोड़ते हैं, यह उनका नित्यका काम है। महाराज! 
साँस लेते हुए उन दिग्गजोंके मुखसे मुक्त होकर जो वायु 
यहाँ आती है, उसीसे सारी प्रजा जीवन धारण करती है॥. 

धृतराष्ट्र उवाच ; 

परो वै विस्तरोऽत्यर्थं त्वया संजय कीर्तितः॥ ३८॥ 
दशितं द्वीपसंस्थानमुत्तरं ब्रूहि संजय। . 

धृतराष्ट्र बोले--संजय | तुमने द्वीपोंकी स्थितिकें 
विषयमे तो बड़े विस्तारके साथ वर्णन किया है। अब 
जो अन्तिम विषय-सूर्य, चन्द्रमा तथा राहुका प्रमाण 
बताना शेष रह गया है, उसका वर्णन करो॥३८३॥ 

संजय उवाच 

उक्ता द्वीपा महाराज ग्रहं वै श्रृणु तत्त्वत: ॥ ३९॥ 
स्वर्भानोः कौरवश्रेष्ठ यावदेव प्रमाणतः। 
परिमण्डलो महाराज स्वर्भानुः श्रूयते ग्रहः॥ ४०॥ 


भूमिपर्व ] 


संजय बोले--महाराज! मैंने द्वीपोंका वर्णन तो 
कर दिया। अब ग्रहोंका यथार्थ वर्णन सुनिये। कौरव- 
श्रेष्ठ! राहुकी जितनी बड़ी लंबाई-चौड़ाई सुननेमें आती 
है, वह आपको बताता हूँ। महाराज! सुना है कि राहु 
ग्रह मण्डलाकार है॥ ३९-४०॥ 
योजनानां सहस्त्राणि विष्कम्भो द्वादशास्य वै। 
परिणाहेन घट्त्रिंशद्‌ विपुलत्वेन चानघ॥ ४९॥ 
निष्पाप नरेश! राहु ग्रहका व्यासगत विस्तार बारह 
हजार योजन है और उसकी परिधिका विस्तार छत्तीस 
हजार योजन है॥ ४१॥ 
षष्टिमाहुः शतान्यस्य बुधाः पौराणिकास्तथा। 
चन्द्रमास्तु सहस्त्राणि राजनेकादश स्मृतः॥ ४२॥ 
पौराणिक विद्वान्‌ उसकी विपुलता (मोटाई) छः 
हजार योजनकी बताते हैं। राजन्‌! चन्द्रमाका व्यास 
ग्यारह हजार योजन है॥ ४२॥ 
विष्कम्भेण कुरुश्रेष्ठ त्रयस्त्रिंशत्‌ तु मण्डलम्‌। 
एकोनषष्टिविष्कम्भं शीतरश्मेर्महात्मनः॥ ४३॥ 
कुरुश्रेष्ठ! उनको परिधि या मण्डलका विस्तार 
तैंतीस हजार योजन बताया गया है और महामना 


शीतरश्मि चन्द्रमाका वैपुल्यगत विस्तार (मोटाई) उनसठ 


सौ योजन है॥ ४३॥ 

सूर्यस्त्वष्टौ सहस्त्राणि द्वे चान्ये कुरुनन्दन। 

विष्कम्भेण ततो राजन्‌ मण्डलं त्रिंशता समम्‌॥ ४४॥ 

अष्टपञ्चाशतं राजन्‌ विपुलत्वेन चानघ। 

श्रूयते परमोदारः पतगोऽसौ विभावसुः॥ ४५॥ 
कुरुनन्दन! सूर्यका व्यासगत विस्तार दस हजार 

योजन है और उनकी परिधि या मण्डलका विस्तार तीस 

हजार योजन है तथा उनकी विपुलता अट्टावन सौ 

योजनकी है। अनघ! इस प्रकार शीघ्रगामी परम उदार 

भगवान्‌ सूर्यके त्रिविध विस्तारका वर्णन सुना 

है ॥४४-४५॥ 

एतत्‌ प्रमाणमर्कस्य निर्दिष्टमिह भारत। 

स राहुश्छादयत्येतौ यथाकालं महत्तया॥ ४६॥ 


द्वादशोऽध्यायः ६११ 


चन्द्रादित्यौ महाराज संक्षेपोऽयमुदाहृतः। 
इत्येतत्‌ ते महाराज पृच्छतः शास्त्रचक्षुषा॥ ४७॥ 
सर्वमुक्तं यथातत्त्वं तस्माच्छममवाप्नुहि। 

भारत! यहाँ सूर्यका प्रमाण बताया गया, इन 
दोनॉंसे अधिक विस्तार रखनेके कारण राहु यथासमय 
इन सूर्य और चन्द्रमाको आच्छादित कर लेता है। 
महाराज! आपके प्रश्‍नके अनुसार शास्त्रदृष्टिसे ग्रहोंके 
विषयमें संक्षेपसे बताया गया। ये सारी बातें मैंने आपके 
सामने यथार्थरूपसे उपस्थित की हैं। अतः आप शान्ति 
धारण कीजिये॥४६-४७३॥ 
यथोद्दिष्टं मया प्रोक्तं सनिर्माणमिदं जगत्‌॥ ४८॥ 
तस्मादाइवस कौरव्य पुत्रं दुर्योधनं प्रति। 

इस जगतका स्वरूप कैसा है और इसका निर्माण 
किस प्रकार हुआ है, ये सब बातें मैंने शास्त्रोक्त रीतिसे 
बतायी हैं; अतः कुरुनन्दन! आप अपने पुत्र दुर्योधनको 
ओरसे निश्चिन्त रहिये॥४८३॥ 
श्रुत्वेदं भरतश्रेष्ठ भूमिपर्व मनोनुगम्‌॥ ४९ ॥ 
श्रीमान्‌ भवति राजन्यः सिद्धार्थः साधुसम्मतः। 
आयुर्बलं च कीर्तिश्च तस्य तेजश्च वर्धते॥ ५०॥ 

भरतश्रेष्ठ! जो राजा इस भूमिपर्वको मनोयोगपूर्वक 
सुनता है, वह श्रीसम्पन्न, सफलमनोरथ तथा श्रेष्ठ 
पुरुषोंद्वारा सम्मानित होता है और उसके बल, आयु, 
कीर्ति तथा तेजकी वृद्धि होती है॥४९-५०॥ 
यः शृणोति महीपाल पर्वणीदं यतव्रतः। 
प्रीयन्ते पितरस्तस्य तथैव च पितामहाः॥ ५१॥ 

` भूपाल! जो मनुष्य दृढतापूर्वक संयम एवं व्रतका 

पालन करते हुए प्रत्येक पर्वके दिन इस प्रसंगको सुनता 
है, उसके पितर और पितामह पूर्ण तृप्त होते हैं॥ ५१॥ 
इदं तु भारतं वर्ष यत्र वर्तामहे वयम्‌। 
पूर्वैः प्रवर्तितं पुण्यं तत्‌ सर्व श्रुतवानसि॥ ५२॥ 

राजन्‌! जिसमें हमलोग निवास करते हैं और जहाँ 
हमारे पूर्वजोंने पुण्यकर्मोका अनुष्ठान किया है, यह वही 
भारतवर्ष है। आपने इसका पूरा-पूरा वर्णन सुन लिया है॥ 


इति श्रीमहाभारते भीष्मपर्वणि भूमिपर्वणि उत्तरद्वीपादिसंस्थानवर्णने द्वादशोऽध्यायः ॥ १२॥ 
इस प्रकार श्रीमहाभारत भीष्मपर्वके अन्तर्गत भूमिपर्वमें उत्तरद्वीपादिसंस्थानवर्णनविषयक 
बारहवाँ अध्याय पूरा हुआ॥ १२ ॥ 

( श्रीमद्धगवदगीतापर्व ) 
त्रयोदशोऽध्यायः 
संजयका युद्धभूमिसे लौटकर धृतराष्ट्रको भीष्मकी मृत्युका समाचार सुनाना 


वैशम्पायन उवाच 
अथ गावल्गणिविद्वान्‌ संयुगादेत्य भारत। 
प्रत्यक्षदर्शी सर्वस्य भूतभव्यभविष्यवित्‌॥ १॥ 
ध्यायते धृतराष्ट्राय सहसोत्पत्य दुःखितः। 
आचष्ट निहतं भीष्मं भरतानां पितामहम्‌॥ २॥ 
वैशम्पायनजी कहते हैं- भरतनन्दन! तदनन्तर 
एक दिनकी बात है कि भूत, वर्तमान और भविष्यके 
ज्ञाता एवं सब घटनाओंको प्रत्यक्ष देखनेवाले गवल्गणपुत्र 
विद्वान्‌ संजयने युद्धभूमिसे लौटकर सहसा चिन्तामग्न 
धृतराष्ट्रके पास जा अत्यन्त दुःखी होकर भरतवंशियोंके 
पितामह भीष्मके युद्धभूमिमें मारे जानेका समाचार 
बताया॥१-२॥ 
संजय उवाच 
संजयोऽहं महाराज नमस्ते भरतर्षभ। 
हतो भीष्मः शान्तनवो भरतानां पितामहः॥ ३॥ 
संजय बोले--महाराज! भरतश्रेष्ठ! आपको 
नमस्कार है। में संजय आपकी सेवामें उपस्थित हूँ। 
भरतवंशियोंके पितामह और महाराज शान्तनुके पुत्र 
भीष्मजी आज युद्धमें मारे गये॥३॥ 
ककुदं सर्वयोधानां धाम सर्वधनुष्मताम्‌। 
शरतल्पगतः सोऽद्य शेते कुरुपितामहः॥ ४॥ 
जो समस्त योद्धाओंके ध्वजस्वरूप और सम्पूर्ण 
धनुर्धरोंक आश्रय थे, वे ही कुरुकुलपितामह भीष्म 
आज बाणशय्यापर सो रहे हैं॥४॥ 
यस्य वीर्य समाश्रित्य द्यूतं पुत्रस्तवाकरोत्‌। 
स शेते निहतो राजन्‌ संख्ये भीष्मः शिखण्डिना॥ ५॥ 
राजन्‌! आपके पुत्र दुर्योधने जिनके बाहुबलका 
भरोसा करके जूएका खेल किया था, चे भीष्म 
शिखण्डीके हाथों मारे जाकर रणभूमिमें शयन करते 
हैं ॥५॥ 
य: सर्वान्‌ पृथिवीपालान्‌ समवेतान्‌ महामृथे। 
'जियायैकरथेनैव काशिपुर्यां महारथः॥ ६॥ 
जामदग्न्यं रणे रामं योऽयुध्यदपसम्भ्रमः। 
न हतो जामदग्न्येन स हतोऽद्य शिखण्डिना॥ ७॥ 

जिन महारथी वीर भीष्मने काशिराजकी नगरीमें 
एकत्र हुए समस्त भूपालोंको अकेला ही रथपर बैठकर 
महान्‌ युद्धमें पराजित कर दिया था, जिन्होंने रणभूमिमें 
जमदग्निनन्दन परशुरामजीके साथ निर्भय होकर युद्ध 
किया था और जिन्हें परशुरामजी भी मार न सके, वे 
ही भीष्म आज शिखण्डीके हाथसे मारे गये॥ ६-७॥ 
महेन्द्रसटूशः शौर्ये स्थैये च हिमवानिव।/ ` 
समुद्र इव गाम्भीर्ये सहिष्णुत्वे धरासम: ॥ ८. 
जो शौर्यमें देवराज इन्द्रके समान, स्थिरतामें 
हिमालयके समान, गम्भीरतामें समुद्रके समान और 
सहनशीलतामें पृथ्वीके समान थे॥८॥ 
शरदंष्ट्रो धनुर्वक्त्रः खड्गजिह्लो दुरासदः। 
नरसिंहः पिता तेऽद्य पाञ्चाल्येन निपातितः॥ ९॥ 
जो मनुष्योंमें सिंह थे, बाण ही जिनकी दाढ़ें थीं, धनुष 
जिनका फैला हुआ मुख था, तलवार ही जिनकी जिह्वा थी 
और इसीलिये जिनके पास पहुँचना किसीके लिये भी 
अत्यन्त कठिन था, वे ही आपके पिता भीष्म आज 
पांचालराजकुमार शिखण्डीके द्वारा मार गिराये गये॥ ९॥ 
पाण्डवानां महासैन्यं यं दृष्ट्वोद्यतमाहवे। 
प्रावेपत भयोद्विग्नं सिंहं दृष्ट्वेव गोगणः॥ १०॥ 
परिरक्ष्य स सेनां ते दशरात्रमनीकहा। 
जगामास्तमिवादित्यः कृत्वा कर्म सुदुष्करम्‌॥ ११॥ 
जैसे गौओंका झुंड सिंहके देखते ही भयसे 
व्याकुल हो उठता है, उसी प्रकार जिन्हें युद्धमें हथियार 
उठाये देख पाण्डवोंकी विशाल वाहिनी भयसे उद्दिग्न 
होकर थरथर काँपने लगती थी, वे ही शत्नुसैन्यसंहारक 
भीष्म दस दिनोंतक आपकी सेनाका संरक्षण करके 
अत्यन्त दुष्कर पराक्रम प्रकट करते हुए अन्तमें सूर्यकी 
भाँति अस्ताचलको चले गये॥ १०-११॥ 
यः स शक्र इवाक्षोभ्यो वर्षन्‌ बाणान्‌ सहस्त्रशः। 
जघान युधि योधानामर्बुदं दशभिर्दिनैः॥ १२॥ 
स शेते निहतो भूमौ वातभग्न इव द्रुमः। 
तव दुर्मन्त्रिते राजन्‌ यथा नाई: स भारत॥ १३॥ 
जिन्होंने इद्धकी भाँति क्षोभरहित होकर हजारों 


श्रीमद्धगवदगीतापर्व ] 

२ CS । मनन मी नम ममि निज की 
बाणोंकी वर्षा करते हुए दस दिनोंमें शत्रुपक्षके दस | भूमिमें सो रहे हैं। भरतवंशी नरेश! यह सब आपकी 
करोड़ योद्धाओंका संहार कर डाला, वे ही आज | कुमन्त्रणाका फल है; नहीं तो भीष्मजी इस दुर्दशाके 
आँधीके उखाड़े हुए वृक्षकी भाँति मारे जाकर युद्ध- | योग्य नहीं थे॥१२-१३॥ 
इति श्रीमहाभारते भीष्मपर्वणि श्रीमद्भगवद्गीतापर्वणि भीष्ममृत्युश्रवणे त्रयोदशोऽध्यायः ॥ १३॥ 
इस प्रकार श्रीमहाभारत भीव्मपर्वके अन्तर्गत श्रीमद्धयवद्गीतापर्वमे 
भीव्ममृत्युश्रवणविषयक तेरहवाँ अध्याय पूरा हुआ॥ १३॥ 


~~ “>>“>> 


चतुर्दशोऽध्यायः 
धृतराष्ट्रका विलाप करते हुए भीष्मजीके मारे जानेको घटनाको 
विस्तारपूर्वक जाननेके लिये संजयसे प्रश्‍न करना 


धृतराष्ट्र उवाच 
कथं कुरूणामृषभो हतो भीष्मः शिखण्डिना। 
कथं रथात्‌ स न्यपतत्‌ पिता मे वासवोपमः॥ १॥ 
धृतराष्ट्र बोले--संजय! कुरुकुलके श्रेष्ठतम 
पुरुष मेरे पितृतुल्य भीष्म शिखण्डीके हाथसे कैसे मारे 
गये? वे इन्द्रके समान पराक्रमी थे, वे रथसे कैसे 
गिरे ?॥ १॥ 
कथमाचक्ष्व मे योधा हीना भीष्मेण संजय। 
बलिना देवकल्पेन गुर्वर्थे ब्रह्मचारिणा॥ २॥ 
संजय | जिन्होंने अपने पिताके संतोषके लिये आजीवन 
ब्रह्मचर्यका पालन किया और जो देवताओंके समान 
बलवान्‌ थे, उन्हीं भीष्मसे रहित होकर आज हमारे 
सैनिकोंकी कैसी अवस्था हुई है? यह बताओ॥२॥ 
तस्मिन्‌ हते महाप्राज्ञे महेष्वासे महाबले। 
महासत्त्वे नरव्याघ्रे किमु आसीन्मनस्तव॥ ३॥ 
महाज्ञानी, महाधनुर्धर, महाबली और महान्‌ 
धैर्यशाली नरश्रेष्ठ भीष्मजीके मारे जानेपर तुम्हारे मनकी 
कैसी अवस्था हुई ?॥३॥ 
आर्ति परामाविशति मनः शंससि मे हतम्‌। 
कुरूणामृषभं वीरमकम्पं पुरुषर्षभम्‌॥ ४॥ 
संजय! तुम कहते हो, अकम्प्य वीर पुरुषसिंह, 
कुरुकुलशिरोमणि भीष्मजी मारे गये-इसे सुनकर मेरे 
हदयमें बड़ी पीड़ा हो रही है॥४॥ 
के तं यान्तमनुप्राप्ताः के वास्यासन्‌ पुरोगमाः। 
केऽतिष्ठन्‌ के ज्यवर्तन्त केऽन्ववर्तन्त संजय॥ ५ 
संजय! जिस समय वे युद्धके लिये अग्रसर हुए 
थे, उस समय इनके पीछे कौन गये थे अथवा उनके 


आगे कौन-कौन वीर थे? कौन उनके साथ युद्धमें डरे 
रहे? कौन युद्ध छोड़कर भाग गये? और किन लोगोंने 
सर्वथा उनका अनुसरण किया था?॥ ५॥ 
के शूरा रथशार्दूलमद्ुतं क्षत्रियर्षभम्‌। 
तथानीकं गाहमानं सहसा पृष्ठतोऽन्वयुः॥ ६॥ 
किन शूरवीरोंने शन्रुसेनामें प्रवेश करते समय 
रथियोंमें सिंहके समान अद्भुत पराक्रमी, क्षत्रियशिरोमणि 
भीष्मजीके पास सहसा पहुँचकर सदा उनके पृष्ठभागका 
अनुसरण किया ?॥ ६॥ 
यस्तमोऽर्क इवापोहन्‌ परसैन्यममित्रहा। 
सहस्त्ररश्मिप्रतिमः परेषां भयमादधत्‌॥ ७॥ 
जैसे सूर्य अन्धकारको नष्ट कर देता है, उसी 
प्रकार शत्रुसूदन भीष्म शत्रुसेनाका नाश करते थे। 
जिनका तेज सहस्र किरणोंवाले सूर्यके समान था, 
जिन्होंने शत्रुओंको भयभीत कर रखा था॥७॥ 
अकरोद्‌ दुष्करं कर्म रणे पाण्डुसुतेषु यः। 
ग्रसमानमनीकानि य एनं पर्यवारयन्‌॥ ८॥ 
कृतिनं तं दुराधर्षं संजयास्य त्वमन्तिके। 
कथं शान्तनवं युद्धे पाण्डवाः प्रत्यवारयन्‌॥ ९॥ 
जिन्होंने युद्धमें पाण्डवोंपर दुष्कर पराक्रम किया 
था तथा जो उनकी सेनाका निरन्तर संहार कर रहे थे, 
उन अस्त्रविद्याके ज्ञाता दुर्जय वीर भीष्मजीको जिन्होंने 
रोका है, वे कौन हैं ? संजय! तुम तो उनके पास ही 
थे, पाण्डवोंने युद्धमें शान्तनुनन्दन भीष्मको किस प्रकार 
आगे बढ्नेसे रोका ?॥ ८-९॥ 
निकृन्तन्तमनीकानि शरदंष्ट्रे मनस्विनम्‌। 
चापव्यात्ताननं घोरमसिजिह्णं दुरासदम्‌॥ १०॥ 

अनह पुरुषव्याघ्रं होमन्तमपराजितम्‌। 
पातयामास कौन्तेयः कथं तमजितं युधि॥ ११॥ 
जो शत्रुपक्षकी सेनाओंका निरन्तर उच्छेद करते थे, 
बाण ही जिनकी दाढ़ें थीं, धनुष ही खुला हुआ मुख 
था, तलवार ही जिनकी जिह्वा थी, उन भयंकर एवं 
दुर्धर्ष पुरुषसिंह भीष्मको कुन्तीनन्दन अर्जुने युद्धमें 
कैसे मार गिराया? मनस्वी भीष्म इस प्रकार पराजयके 
योग्य नहीं थे। वे लजाशील और पराजय-शून्य थे॥ 
उग्रधन्वानमुग्रेषुं वर्तमानं रथोत्तमे। 
परेषामुत्तमाङ्गानि प्रचिन्वन्तमथेषुभिः ॥ १२॥ 
जो उत्तम रथपर बैठकर भयंकर धनुष और 
भयानक बाण लिये श्रुओंके मस्तकोंको सायकोंद्वारा 
काट-कारकर उनके ढेर लगा रहे थे॥१२॥ 
पाण्डवानां महत्‌ सैन्यं यं दृष्ट्वोद्यतमाहवे। 
कालाग्निमिव दुर्धर्ष समचेष्टत नित्यशः॥ १३॥ 
पाण्डवोंकी विशाल सेना दुर्धर्ष कालाग्निके 
समान जिन्हें युद्धके लिये उद्यत देख सदा काँपने लगती 
थी॥१३॥ 
परिकृष्य स॒ सेनां तु दशरात्रमनीकहा। 
जगामास्तमिवादित्यः कृत्वा कर्म सुदुष्करम्‌॥ १४॥ 
वे ही शत्रुसूदन भीष्म दस दिनोंतक शत्रुओंकी 
सेनाका संहार करते हुए अत्यन्त दुष्कर पराक्रम 
दिखाकर सूर्यकी भाति अस्त हो गये॥१४॥ 
यः स शक्र इवाक्षय्यं वर्ष शरमयं क्षिपन्‌। 
जघान युधि योधानामर्बुदं दशभिर्दिनेः॥ १५॥ 
स शेते निहतो भूमौ वातभग्न इव द्रुमः। 
मम हुर्मन्त्रितेनाजौ यथा नाईति भारत॥ १६॥ 
जिन्होंने इन्द्रके समान युद्धमें दस दिनोंतक अक्षय 
बाणोंको वर्षा करके दस करोड़ विपक्षी सेनाओंका 
संहार कर डाला, वे ही भरतवंशी वीर भीष्म मेरी 
कुमन्त्रणाके कारण आँधीसे उखाड़े गये वृक्षकी भाँति 
युद्धमें मारे जाकर पृथ्वीपर शयन कर रहे हैं, वे कदापि 
इसके योग्य नहीं थे॥१५-१६॥ 
कथं शान्तनवं दुष्ट्वा पाण्डवानामनीकिनी। 
प्रहतुमशकत्‌ तत्र भीष्मं भीमपराक्रमम्‌॥ १७॥ 
शान्तनुनन्दन भीष्म तो बड़े भयंकर पराक्रमी थे, 
उन्हें सामने देखकर पाण्डवसेना उनपर प्रहार कैसे कर 
सको ?॥१७॥ 


श्रीमहाभारते 


[ भीष्मपर्वणि 


कथं भीष्मेण संग्रामं प्राकुर्वन्‌ पाण्डुनन्दनाः। 
कथं च नाजयद्‌ भीष्मो द्रोणे जीवति संजय॥ १८॥ 
संजय! पाण्डवोंने भीष्मके साथ संग्राम कैसे 
किया? द्रोणाचार्यके जीते-जी भीष्म विजयी कैसे नहीं 
हो सके ?॥१८॥ 
कृपे संनिहिते तत्र भरद्वाजात्मजे तथा। 
भीष्मः प्रहरतां श्रेष्ठः कथं स निधनं गतः॥ १९॥ 
उस युद्धमें कृपाचार्य तथा भरद्वाजपुत्र द्रोणाचार्य 
दोनों ही उनके निकट थे, तो भी योद्धाओंमें श्रेष्ठ भीष्म 
कैसे मारे गये?॥ १९॥ 
कथं चातिरथस्तेन पाञ्चाल्येन शिखण्डिना। 
भीष्मो विनिहतो युद्धे देवैरपि दुरासदः॥ २०॥ 
भीष्म तो युद्धमें देवताओंके लिये भी दुर्जय एवं 
अतिरथी थे, फिर पांचालराजकुमार शिखण्डीके हाथसे 
वे किस प्रकार मारे गये ?॥२०॥ 
यः स्पर्धते रणे नित्यं जामदरन्यं महाबलम्‌। 
अजितं जामदग्न्येन शक्रतुल्यपराक्रमम्‌॥ २१॥ 
तं हतं समरे भीष्मं महारथकुलोदितम्‌। 
संजयाचक्ष्व मे वीरं येन शर्म न विद्यहे॥ २२॥ 
जो रणभूमिमें महाबली जमदग्निनन्दन परशुरामसे 
भी टक्कर लेनेकी सदा इच्छा रखते थे, जिनका 
पराक्रम इन्द्रके समान था और परशुरामजी भी जिन्हें 
पराजित न कर सके थे; संजय! महारथियोंके कुलमें 
प्रकट हुए वे महावीर भीष्म समरभूमिमें किस 
प्रकार मारे गये, यह मुझे बताओ; क्योंकि मुझे शान्ति 
नहीं मिल रही है॥ २१-२२॥ 
मामकाः के महेष्वासा नाजहुः संजयाच्युतम्‌। 
दुर्योधनसमादिष्टाः के वीराः पर्यवारयन्‌॥ २३॥ 
संजय! कभी युद्धसे पीछे न हटनेवाले भीष्मजीका 
मेरे पक्षके किन महाधनुर्धरोने साथ नहीं छोड़ा? 
दुर्योधनकी आज्ञा पाकर किन-किन वीरोंने उन्हें सब 
ओरसे घेर रखा था?॥ २३॥ 
यच्छिखण्डिमुखाः सर्वे पाण्डवा भीष्ममभ्ययुः। 
कच्चित्‌ ते कुरवः सर्वे नाजहुः संजयाच्युतम्‌॥ २४॥ 
संजय! जब शिखण्डी आदि समस्त पाण्डव 
वीरोंने भीष्मपर आक्रमण किया, उस समय समस्त 
कौरवोंने कहीं अच्युत भीष्मका साथ छोड़ तो नहीं 
दिया था ?॥२४॥ 

अश्मसारमयं नूनं हृदयं सुदृढ मम। 
यच्छुत्वा पुरुषव्याघ्रं हतं भीष्मं न दीर्यते॥ २५॥ 
अवश्य ही मेरा यह हृदय लोहेके समान सुदृढ़ 
है, तभी तो पुरुषसिंह भीष्मको मारा गया सुनकर 
विदीर्ण नहीं होता है!॥ २५॥ 
यस्मिन्‌ सत्यं च मेधा च नीतिश्च भरतर्षभे। 
अप्रमेयाणि दुर्धर्षे कथं स निहतो युधि॥ २६॥ 
जिन दुर्जय वीर भरतभूषण भीष्ममें सत्य, मेधा 
और नीति--ये तीन अप्रमेय शक्तियाँ थीं, वे युद्धमें कैसे 
मारे गये ?॥ २६॥ 
मौर्वीघोषस्तनयिल्ुः पूषत्कपृषतो महान्‌। 
धनुरहादमहाशब्दो महामेघ इवोन्नतः॥ २७॥ 
वे युद्धमें महान्‌ मेघके समान ऊँचे उठे हुए थे। 
धनुषकी टंकार ही उनकी गर्जना थी, बाण ही उनके 
लिये वर्षाकी बूँदै थीं और धनुषका महान्‌ शब्द ही 
बिजलीकी गड़गड़ाहटका भयंकर शब्द था॥ २७॥ 
'योऽभ्यवर्षत कौन्तेयान्‌ सपाञ्चालान्‌ ससृंजयान्‌। 
निघ्नन्‌ पररथान्‌ वीरो दानवानिव वज्रभृत्‌॥ २८॥ 
वीरवर भीष्मने शत्रुपक्षके रथियों-कुन्तीकुमारों, 
पांचालों तथा सूंजयोंको मारते हुए उनके ऊपर उसी 
प्रकार बाणोंकी बौछार की, जैसे वज्रधारी इन्द्र दानवोंपर 
बाणवर्षा करते हैं॥२८॥ 
इष्वस्त्रसागरं घोरं बाणग्राहं दुरासदम्‌। 
कार्मुकोर्मिणमक्षव्यमद्वीपं चलमप्लवम्‌॥ २९॥ 
उनका धनुष-बाण आदि अस्त्रसमूह भयंकर एवं 
दुर्गम समुद्रके समान था, बाण ही उसमें ग्राह थे, धनुष 
लहरोंके समान जान पड़ता था, वह अक्षय, द्वीपरहित, 
चंचल तथा नौका आदि तैरनेके साधनोंसे शून्य था ॥ २९ 
गदासिमकरावासं हयावर्तं गजाकुलम्‌। 
पदातिमत्स्वकलिलं शङ्खदुन्दुभिनिःस्वनम्‌॥ ३०॥ 
` गदा और खड्ग आदि ही उसमें मगरके समान थे। 
वह अश्वरूपी भँवरोंसे भयावह प्रतीत होता था, उसमें 
हाथी जलहस्तीके समान प्रतीत होते थे, पैदल सेना उसमें 
भरे हुए मत्स्योंके समान जान पड़ती थी तथा शंख और 
दुन्दुभियोंकी ध्वनि ही उस समुद्रको गर्जना थी॥ ३०॥ 
हयान्‌ गजपदातींश्च रथांश्च तरसा बहून्‌। 
निमज्जयन्तं समरे परवीरापहारिणम्‌॥ ३१॥ 
भीष्मजी उस समुद्रमें शत्रुपक्षके हाथियों, घोड़ों, 


चैदलों तथा बहुसंख्यक रथोंकों वेगपूर्वक डुबो रहे थे! 
वे समरभूमिमें शत्रुवीरोंके प्राणोका अपहरण करने- 
वाले थे॥३१॥ 
विदह्यमानं कोपेन तेजसा च परंतपम्‌। 
वेलेव मकरावासं के वीराः पर्यवारयन्‌॥ ३२॥ 
अपने क्रोध और तेजसे दग्ध एवं प्रज्चलित-से 
होते हुए शत्रुसंतापी भीष्मको जैसे तट समुद्रको रोक 
देता है उसी प्रकार किन वीरोंने आगे बढ़नेसे रोका 
था॥३२॥ 
भीष्मो यदकरोत्‌ कर्म समरे संजयारिहा। 
दुयोधनहितार्थाय के तस्यास्य पुरोऽभवन्‌ ३३॥ 
केऽरक्षन्‌ दक्षिणं चक्रं भीष्मस्यामिततेजसः। 
पृष्ठतः के परान्‌ वीरानपासेधन्‌ यतब्रताः॥ ३४॥ 
शत्रुहन्ता भीष्मने दुर्योधनके हितके लिये समरभूमिमें 
जो पराक्रम किया था, वह अनुपम है। उस समय कौन- 
कौनसे योद्धा उनके आगे थे? किन-किन वीरोंने 
अमिततेजस्वी भीष्मके रथके दाहिने पहियेकी रक्षा की 
थी? किन लोगोंने दृढ़तापूर्वक ब्रतका पालन करते हुए 
उनके पीछेकी ओर रहकर शत्रुपक्षके वीरोंको आगे 
बढ्नेसे रोका था ?॥ ३३-३४॥ 
के पुरस्तादवर्तन्त रक्षन्तो भीष्ममन्तिके। 
केऽरक्षन्नुत्तरं चक्रं वीरा वीरस्य युध्यतः॥ ३५॥ 
कौन-कौनसे वीर निकटसे भीष्मकी रक्षा करते , 
हुए उनके आगे खड़े थे? और किन वीरोंने युद्धमें 
लगे हुए शूरशिरोमणि भीष्मके बायें पहियेकी रक्षा 
की थी ?॥ ३५॥ 
चामे चक्रे वर्तमानाः केउघ्नन्‌ संजय संजयान्‌। 
अग्रतोऽग्र्ममनीकेषु केऽभ्यरक्षन्‌ दुरासदम्‌॥ ३६॥ 
संजय! उनके बायें चक्रकी रक्षामें तत्पर होकर 
किन-किन योद्धाओंने सुंजयवंशियोंका विनाश किया 
था? तथा किन्होंने आगे रहकर सेनाके अग्रणी दुर्जय 
वीर भीष्मकी सब ओरसे रक्षा को थी ?॥ ३६॥ 
पार्श्वतः केऽभ्यरक्षन्त गच्छन्तो दुर्गमां रातिम्‌। 
समूहे के परान्‌ वीरान्‌ प्रत्ययुध्यन्त संजय॥ ३७॥ 
संजय! किन लोगोंने दुर्गम संग्राममें आगे बढ़ते 
हुए उनके पार्श्वभागका संरक्षण किया था? और 
किन्होंने उस सैन्यसमूहमें आगे रहकर वीरतापूर्वक 
शत्रुयोद्धाओंका डटकर सामना किया था?॥३७॥ 

रक्ष्यमाणः कथं वीरैगोप्यमानाश्च तेन ते। 
दुर्जयानामनीकानि नाजयंस्तरसा युधि॥ ३८॥ 
जब मेरे पक्षके बहुत-से वीर उनकी रक्षा करते 
थे और वे भी उन वीरोंकी रक्षामें दत्तचित्त थे, तब भी 
उन सब लोगोंने मिलकर शत्रुपक्षकौ दुर्जय सेनाओंको 
कैसे वेगपूर्वक परास्त नहीं कर दिया ?॥ ३८॥ 
सर्वलोकेश्वरस्येव परमेष्ठिप्रजापतेः। 
कथं प्रहर्तुमपि ते शेकुः संजय पाण्डवाः॥ ३९॥ 
संजय! भीष्मजी सम्पूर्ण लोकोंके स्वामी परमेष्ठी 
प्रजापति त्रह्माजीके समान अजेय थे; फिर पाण्डव 
उनके ऊपर कैसे प्रहार कर सके ?॥३९॥ 
यस्मिन्‌ द्वीपे समाश्वस्य युध्यन्ते कुरवः परैः । 
तं निमग्नं नरव्याघ्रं भीष्मं शंससि संजय॥ ४०॥ 
संजय! जिन द्वीपस्वरूप भीष्मजीके आश्रयमें 
निर्भय एवं निश्चिन्त होकर समस्त कौरव शत्रुओंके 
साथ युद्ध करते थे, उन्हीं नरश्रेष्ठ भीष्मको तुम मारा 
गया बता रहे हो, यह कितने दुःखकी बात हे ?॥ ४०॥ 
यस्य वीर्य समाश्रित्य मम पुत्रो बृहद्वलः। 
न पाण्डवानगणयत्‌ कथं स निहतः पर: ॥ ४९॥ 
जिनके पराक्रमका आश्रय लेकर विशाल सेनाओंसे 
सम्पन्न मेरा पुत्र पाण्डवोंको कुछ नहीं गिनता था, वे 
शात्रुओंद्वारा किस प्रकार मारे गये ?॥४१॥ 
यः पुरा विबुधैः सर्वैः सहाये युद्धदुर्मदः । 
काङ्क्षितो दानवान्‌ घ्नद्धिः पिता मम महाव्रतः॥ ४२॥ 
यस्मिञ्जाते महावीये शान्तनुर्लोकविश्रुतः। 
शोकं दैन्यं च दुःखं च प्राजहात्‌ पुत्रलक्ष्मणि॥ ४३॥ 
प्रोक्तं परायणं प्राज्ञं स्वधर्मनिरतं शुचिम्‌। 
वेदवेदाङ्गतत््वज्ञं कथं शंससि मे हतम्‌॥ ४४॥ 
पहलेकी बात है, दानवोंका संहार करनेवाले सम्पूर्ण 
देवताओंने जिन मेरे महान्‌ व्रतधारी पिता रणदुर्मद 
भीष्मजीको अपना सहायक बनानेकी अभिलाषा की थी, 
जिन महापराक्रमी पुत्ररत्नके जन्म लेनेपर लोकविख्यात 
महाराज शान्तनुने शोक, दीनता और दुःखका सदाके लिये 
त्याग कर दिया था, जो सबके आश्रयदाता, बुद्धिमान्‌, 
स्वधर्मपरायण, पवित्र और वेदवेदांगोंके तत्त्वज्ञ बताये गये 
हैं, उन्हीं भीष्मको तुम मारा गया कैसे बता रहे हो ?॥ 
सर्वास्त्रविनयोपेतं शान्तं दान्तं मनस्विनम्‌। 
हतं शान्तनवं श्रुत्वा मन्ये शेषं हतं बलम्‌॥ ४५॥ 


जो सम्पूर्ण अस्त्र-शस्त्रोकी शिक्षासे सम्पन्न, शान्त, 
जितेन्द्रिय और मनस्वी थे, उन शान्तनुनन्दन भीष्मको 
मारा गया सुनकर मुझे यह विश्वास हो गया कि अब 
हमारी सारी सेना मार दी गयी ॥४५॥ 
धर्मादधमों बलवान्‌ सम्प्राप्त इति मे मतिः। 
यत्र वृद्धं गुरुं हत्वा राज्यमिच्छन्ति पाण्डवाः ॥ ४६॥ 

आज मुझे निश्‍्चितरूपसे ज्ञात हुआ कि धर्मसे 
अधर्म ही बलवान्‌ है; क्योंकि पाण्डव अपने वृद्ध 
गुरुजनको हत्या करके राज्य लेना चाहते हैं ॥४६॥ 
जामदग्न्यः पुरा रामः सर्वास्त्रविदनुत्तमः। 
अम्बार्थमुद्यतः संख्ये भीष्मेण युधि निर्जितः ॥ ४७॥ 
तमिन्द्रसमकर्माणं ककुदं सर्वधन्विनाम्‌। 
हतं शंससि मे भीष्मं किं नु दुःखमतः परम्‌॥ ४८॥ 

पूर्वकालमें अम्बाके लिये उद्यत होकर सम्पूर्ण 
अस्त्रवेत्ताओंमें श्रेष्ठ जमदग्निनन्दन परशुराम युद्ध करनेके 
लिये आये थे, परंतु भीष्मने उन्हें परास्त कर दिया, 
उन्हीं इन्द्रके समान पराक्रमी तथा सम्पूर्ण धनुर्धरोंमें श्रेष्ठ 
भीष्मको तुम मारा गया कह रहे हो, इससे बढ़कर 
दुःखको बात और क्या हो सकती है ?॥ ४७-४८॥ 
असकृत्‌ क्षत्रियव्राताः संख्ये येन विनिर्जिताः। 
जामदग्न्येन वीरेण परवीरनिघातिना॥ ४९॥ 
न हतो यो महाबुद्धिः स हतोऽद्य शिखण्डिना। 

शत्रुवीरोंका संहार करनेवाले जिन वीरवर परशुरामजीने 
अनेक बार समस्त क्षत्रियोंको युद्धमें परास्त किया था, 
उनसे भी जो मारे न जा सके, वे ही परम बुद्धिमान्‌ 
भीष्म आज शिखण्डीके हाथसे मार दिये गये!॥ ४९३॥ 
तस्मान्नूनं महावीर्याद्भार्गवाद्‌ युद्धदुर्मदात्‌॥ ५०॥ 
तेजोवीर्यबलैर्भूयान्‌ शिखण्डी द्रुपदात्मजः। 
यः शूरं कृतिनं युद्धे सर्वशास्त्रविशारदम्‌॥ ५१॥ 
परमास्त्रविदं वीरं जघान भरतर्षभम्‌। 

इससे जान पड़ता है कि महापराक्रमी युद्धदुर्मद 
'परशुरामजीकी अपेक्षा भी तेज, पराक्रम और बलमें द्रुपदकुमार 
शिखण्डी निश्चय ही बहुत बढ़ा-चढ़ा है, जिसने सम्पूर्ण 
शास्त्रोंके ज्ञानमें निपुण, परमास्त्रवेत्ता और शूरवीर 
विद्वान्‌ भरतकुलभूषण भीष्मजीका वध कर डाला है॥ 
के वीरास्तममित्रष्नमन्वयुः शस्त्रसंसदि॥ ५२॥ 
शंस मेतद्‌ तथा चासीद्‌ युद्धं भीष्मस्य पाण्डवैः । 
योषेव हतवीरा मे सेना पुत्रस्य संजय॥ ५३॥ 


श्रीमद्भगवद्गीतापर्व ] चतुर्दशोऽध्यायः ६१७ 

उस समय युद्धमें शत्रुहन्ता भीष्मजीके साथ 
कौन-कौनसे वीर थे? संजय! पाण्डवोंके साथ भीष्मका 
किस प्रकार युद्ध हुआ? यह मुझे बताओ। उन वीर 
सेनापतिके मारे जानेपर मेरे पुत्रकी सेना विधवा स्त्रीके 
समान असहाय हो गयी है॥ ५२-५३॥ 
अगोपमिव चोद्भ्चान्तं गोकुलं तद्‌ बलं मम। 
पौरुषं सर्वलोकस्य परं यस्मिन्‌ महाहवे॥ ५४॥ 
परासक्ते च वस्तस्मिन्‌ कथमासीन्मनस्तदा। 

जैसे ग्वालेके बिना गौओंका समुदाय इधर-उधर 
भटकता फिरता है, उसी प्रकार अब मेरी सेना उद्भ्रान्त 
हो रही होगी। महान्‌ युद्धके समय जिनमें सम्पूर्ण 
जगतका परम पुरुषार्थ प्रकट दिखायी देता था, वे ही 
भीष्म जब परलोकके पथिक हो गये? उस समय तुम 
लोगोंके मनकी अवस्था कैसी हुई थी॥५४३॥ 
जीवितेऽप्यद्य सामर्थ्यं किमिवास्मासु संजय॥ ५५॥ 
घातयित्वा महावीर्य पितरं लोकधार्मिकम्‌। 
अगाधे सलिले मग्नां नावं दृष्ट्वेव पारगाः॥ ५६॥ 

संजय! आज जीवित रहनेपर भी हमलोगोंमें क्या 
सामर्थ्य है? जगत्‌के विख्यात धर्मात्मा महापराक्रमी पिता 
भीष्मको युद्धमें मरवाकर हम उसी प्रकार शोकमें डूब 
गये हैं, जैसे पार जानेकी इच्छावाले पथिक नावको अगाध 
जलमें डूबी हुई देखकर दुःखी होते हैं॥ ५५-५६॥ 
भीष्मे हते भृशं दुःखान्मन्ये शोचन्ति पुत्रकाः। 
अद्रिसारमयं नूनं हृदयं मम संजय॥ ५७॥ 
यच्छुत्वा पुरुषव्याघ्रै हतं भीष्मं न दीर्यते। 

मैं समझता हूँ कि भीष्मजीके मारे जानेपर मेरे बेटे 
दुःखके कारण अत्यन्त शोकमग्न हो गये होंगे। संजय 
मेरा हृदय निश्चय ही लोहेका बना हुआ है, जो पुरुषसिंह 
भीष्मको मारा गया सुनकर भी विदीर्ण नहीं हो रहा है॥ 
यस्मिन्नस्त्राणि मेधा च नीतिश्च पुरुषर्षभे॥ ५८॥ 
अप्रमेयाणि दुर्धर्षं कथं स निहतो युधि। 

जिन पुरुषरत्न तथा दुर्धर्ष वीरशिरोमणिमें अस्त्र, 
बुद्धि और नीति तीन अप्रमेय शक्तियाँ थीं, चे युद्धमें 
कैसे मारे गये ?॥ ५८३॥ 
न चास्त्रेण न शौर्येण तपसा मेधया न च॥५९॥ 
न धृत्या न पुनस्त्यागान्मृत्यो: कश्चिद्‌ विमुच्यते। 

जान पड़ता है कि अन्त्रसे, शौर्ये, तपस्यासे, 
बुद्धिसे, धैर्यसे तथा त्यागके द्वारा भी कोई मृत्युसे छूट 


नहीं सकता है॥५९३॥ 
कालो नूनं महावीर्यः सर्वलोकदुरत्ययः॥ ६०॥ 
यत्र शान्तनवं भीष्म॑ हतं शंससि संजय। 

संजय! निश्चय ही कालकी शक्ति बहुत बड़ी है, 
सम्पूर्ण जगत्के लिये वह दुर्लङ्कय है, जिसके अधीत 
होनेके कारण तुम शान्तनुनन्दन भीष्मको मारा गया बता 
रहे हो॥६०३॥ 
पुत्रशोकाभिसंतप्तो महद्‌ दुःखमचिन्तयम्‌॥ ६१॥ 
आशंसेऽहं परं त्राणं भीष्माच्छान्तनुनन्दनात्‌। 

मुझे शान्तनुनन्दन भीष्मसे अपने पक्षके परित्राणकी 
बड़ी आशा थी। इस समय अपने पुत्रके शोकसे संतप्त 
होकर मैं महान्‌ दुःखसे चिन्तित हो उठा हूँ॥६१३॥ 
यदाऽऽदित्यमिवापश्यत्‌ पतितं भुवि संजय॥ ६२॥ 
दुर्योधनः शान्तनवं किं तदा प्रत्यपद्यत। 

संजय! जब दुर्योधने शान्तनुनन्दन भीष्मको 
अस्ताचलगामी सूर्यकी भाँति पृथ्वीपर पड़ा देखा, तब 
उसने क्या सोचा ?॥६२३॥ 
नाहे स्वेषां परेषां वा बुद्धया संजय चिन्तयन्‌॥ ६३॥ 
शेषं किंचित्‌ प्रपश्यामि प्रत्यनीके महीक्षिताम्‌। 

संजय! जब मैं अपनी बुद्धिसे विचार करके देखता 
हूँ तो अपने अथवा शत्रुपक्षके राजाओमेंसे किसीका भी 
जीवन इस युद्धमें शेष रहता नहीं दिखायी देता है ॥ ६३ ३ ॥ 
दारुणः क्षत्रधर्मोऽयमृषिभिः सम्प्रदर्शितः॥ ६४॥ 
यत्र शान्तनवं हत्वा राज्यमिच्छन्ति पाण्डवाः। 

ऋषियोंने क्षत्रियोंका यह धर्म अत्यन्त कठोर 
निश्चित किया है, जिसमें रहते हुए पाण्डव शान्तनुनन्दन 
भीष्मको मारकर राज्य लेना चाहते हैं॥६४३॥ 
वयं वा राज्यमिच्छामो घातयित्वा महात्रतम्‌ ॥ ६५॥ 
क्षत्रधमें स्थिताः पार्था नापराध्यन्ति पुत्रकाः। 
एतदार्येण कर्तव्यं कृच्छास्वापत्सु संजय॥ ६६॥ 
पराक्रमः परं शक्त्या तत्‌ तु तस्मिन्‌ प्रतिष्ठितम्‌। 

अथवा हम भी तो उन महारथी भीष्मको मरवाकर 
ही राज्य लेना चाहते हैं। क्षत्रियधर्ममें स्थित हुए मेरे बच्चे 
कुन्तीकुमारोंका कोई अपराध नहीं है। संजय! दुस्तर 
आपत्तिके समय श्रेष्ठ पुरुषको यही करना चाहिये, जो 
भीष्मजीने किया है, कि वह शक्तिके अनुसार अधिक- 
से-अधिक पराक्रम करे। यह गुण भीष्मजीमें पूर्णरूपसे 
प्रतिष्ठित था॥६५-६६३॥ 


६१८ 


श्रीमहाभारते 


[ भीष्मपर्वणि 


अनीकानि विनिघ्नन्तं होमन्तमपराजितम्‌ ॥ ६७॥ 
कथं शान्तनवं तातं पाण्डुपुत्रा न्यवारयन्‌। 
कथं युक्तान्यनीकानि कथं युद्धं महात्मभिः॥ ६८॥ 
भीष्पजी किसीसे पराजित न होनेवाले और 
लञ्जाशील थे। विपक्षी सेनाओंका संहार करते हुए उन 
मेरे ताऊ भीष्मजीको पाण्डवोंने कैसे रोका? उन 
महामनस्वी वीरोंने किस प्रकार सेनाएँ संगठित कीं और 
किस प्रकार युद्ध किया ?॥ ६७-६८॥ 
कथं वा निहतो भीष्मः पिता संजय मे परैः। 
दुर्योधनश्च कर्णश्च शकुनिश्चापि सौबलः॥ ६९॥ 
दुःशासनश्च कितवो हते भीष्मे किमब्रुवन्‌। 
संजय! शत्रुओने मेरे आदरणीय पिता भीष्मका 
किस प्रकार वध किया? दुर्योधन, कर्ण, दुःशासन तथा 
सुबलपुत्र जुआरी शकुनिने भीष्मजीके मारे जानेपर 
क्या-क्या बातें कहीं ?॥६९ई ॥ 
यच्छरीरैरुपास्तीणा नरवारणवाजिनाम्‌॥ ७०॥ 
शरशक्तिमहाख्रड्गतोमराक्षां महाभयाम्‌। 
प्राविशन्‌ कितवा मन्दाः सभां युद्धदुरासदाम्‌॥ ७१॥ 
प्राणझूते प्रतिभये केऽदीव्यन्त नरर्षभाः। 
संजय! जहाँ मनुष्य, हाथी और घोड़ोंके शरीर बिछे 
हुए थे, जहाँ बाण, शक्ति, महान्‌ खड्ग और तोमररूपी पासे 
फेंके जाते थे, जो युद्धके कारण दुर्गम एवं महान्‌ भय 
देनेवाली थी, उस रणक्षेत्ररूपी झूतसभामें किन-किन 
मन्दबुद्धि जुआरियोंने प्रवेश किया था ? जहाँ प्राणोंकी बाजी 
लगायी जाती थी, वह भयंकर जूएका खेल किन-किन 
नरश्रेष्ठ वीरोंने खेला था ?॥ ७०-७१६ ॥ 
के जीयन्ते जितास्तत्र कृतलक्ष्या निपातिताः ॥ ७२॥ 
अन्ये भीष्माच्छान्तनवात्‌. तन्ममाचक्ष्व संजय। 
संजय! शान्तनुनन्दन भीष्मके सिवा, उस युद्धमें 
'कोन-कौन-से हार रहे थे, किन-किन लोगोंकी पराजय 
हुई तथा कौन-कौन चीर बाणोंके लक्ष्य बनकर मार 
गिराये गये? यह सब मुझे बताओ॥७२६ ॥ 
न हि मे शान्तिरस्तीह श्रुत्वा देवव्रतं हतम्‌॥ ७३॥ 
पितरं भीमकर्माणं भीष्ममाहवशोभिनम्‌। 


आति मे हृदये रूढां महतीं पुत्रहानिजाम्‌॥ ७४॥ 
त्वं हि मे सर्पिषेवाग्निमुद्दीपयसि संजय। 
युद्धभूमिमें शोभा पानेवाले भयंकर पराक्रमी अपने 
ताऊ देवव्रत भीष्मको मारा गया सुनकर मेरे हृदयमें 
शान्ति नहीं रह गयी है। उनके मारे जानेसे मेरे पुत्रोंकी 
जो हानि होनेवाली है, उसके कारण मेरे मनमें भारी 
व्यथा जाग उठी है। संजय! तुम अपने वचनरूपी 
घृतको आहुति डालकर मेरी उस चिन्ता एवं व्यथारूपी 
अग्निको और भी उद्दीप्त कर रहे हो॥ ७३-७४३ ॥ 
महान्तं भारमुद्यम्य विश्रुतं सार्वलौकिकम्‌॥ ७५॥ 
दृष्ट्वा विनिहतं भीष्मं मन्ये शोचन्ति पुत्रकाः। 
ओष्यामि तानि दुःखानि दुर्योधनकृतान्यहम्‌॥ ७६॥ 
जिन्होंने सम्पूर्ण जगतूमें विख्यात इस युद्धके महान्‌ 
भारको अपनी भुजाओंपर उठा रखा था, उन्हीं भीष्मजीको 
मारा गया देख मेरे पुत्र भारी शोकमें पड़ गये होंगे, ऐसा 
मेरा विश्वास है। मैं दुर्योधनके द्वारा प्रकट किये हुए 
उन दुःखोंको सुनूँगा॥७५-७६॥ 
तस्मान्मे सर्वमाचक्ष्व यद वृत्तं तत्र संजय। 
यद्‌ वृत्तं तत्र संग्रामे मन्दस्याबुद्धिसम्भवम्‌॥ ७७॥ 
अपनीतं सुनीतं यत्‌ तन्ममाचक्ष्व संजय। 
इसलिये संजय! मुझसे वहाँका सारा वृत्तान्त कहो। 
मूर्ख दुर्योधनके अज्ञानके कारण उस युद्धमें अन्याय 
और न्यायकी जो-जो बातें संघटित हुई हों, उन सबका 
वर्णन करो॥७७३ ॥ 
यत्‌ कृतं तत्र संग्रामे भीष्मेण जयमिच्छता॥ ७८॥ 
तेजोयुक्तं कृतास्त्रेण शंस तच्याप्यशेषतः। 
विजयकी इच्छा रखनेवाले अन्त्रवेत्ता भीष्मजीने 
उस युद्धमें अपनी तेजस्विताके अनुरूप जो-जो कार्य 
किया हो, वह सभी पूर्णरूपसे मुझे बताओ॥७८३॥ 
तथा तदभवद्‌ युद्धं कुरूपाण्डवसेनयोः॥ ७९॥ 
क्रमेण येन यस्मिंश्च काले यच्च यथाभवत्‌॥ ८०॥ 
कौरवों और पाण्डवोंकी सेनाओंका वह युद्ध जिस 
समय, जिस क्रमसे और जिस रूपमें हुआ था, वह सब 
कहो ॥ ७९-८०॥ 


इति श्रीमहाभारते भीष्मपर्वणि श्रीमद्भगवद्गीतापर्वणि धृतराष्ट्प्रश्‍ने चतुर्दशोऽध्यायः ॥ १४॥ 
इस प्रकार श्रीमहाभारत भीव्मपर्वके अन्तर्गत श्रीमद्भगवद्गीतापर्वमें धृतराष्ट्रका प्रश्‍नविषयक 
चौदहवाँ अध्याय पूरा हुआ॥ १४॥ 


श्रीमद्धगवदगीतापर्व ] 


पञ्चदशोऽध्यायः ६१९ 
। पञ्चदशोऽध्यायः 
संजयका युद्धके वृत्तान्तका वर्णन आरम्भ करना-दुर्योधनका दुःशासनको भीष्मकी 
रक्षाके लिये समुचित व्यवस्था करनेका आदेश 


संजय उवाच 
त्वद्युक्तो5यमनुप्रश्‍नो महाराज यथाईसि। 
न तु दुर्योधने दोषमिममासंक्तुमर्हसि॥ १॥ 
संजयने कहा--महाराज! आपने जो ये बारंबार 
अनेक प्रश्न किये हैं, वे सर्वथा उचित और आपके 
योग्य ही हैं; परंतु यह सारा दोष आपको दुर्योधनके ही 
माथेपर नहीं मढ़ना चाहिये॥१॥ 
य आत्मनो दुश्चरितादशुभं प्राप्नुयान्नरः। 
एनसा तेन नान्यं स उपाशङ्कितुमईति॥ २॥ 
जो मनुष्य अपने दुष्कर्मोके कारण अशुभ फल 
भोग रहा हो, उसे उस पापकी आशंका दूसरेपर नहीं 
करनी चाहिये॥२॥ 
महाराज मनुष्येषु निन्द्यं यः सर्वमाचरेत्‌। 
स बध्यः सर्वलोकस्य निन्दितानि समाचरन्‌॥ ३॥ 
महाराज! जो पुरुष मनुष्य-समाजमें सर्वथा निन्दनीय 
आचरण करता है, वह निन्दित कर्म करनेके कारण सब 
लोगोंके लिये मार डालनेयोग्य है॥३॥ 
निकारो निकृतिप्रज्ञैः पाण्डवैस्त्वत्प्रतीक्षया। 
अनुभूतः सहामात्यैः क्षान्तश्च सुचिरं वने॥ ४॥ 
पाण्डव आपलोगोंद्वार अपने प्रति किये गये 
अपमान एवं कपरपूर्ण बर्तावको अच्छी तरह जानते थे, 
तथापि उन्होंने केवल आपकी ओर देखकर-आपके 
द्वारा न्यायोचित बर्ताव होनेकी आशा रखकर दीर्घकालतक 
अपने मन्त्रियोसहित वनमें रहकर क्लेश भोगा और सब 
कुछ सहन किया॥४॥ 
इय़ानां च गजानां च राज्ञां चामिततेजसाम्‌। 
प्रत्यक्षं यन्मया दृष्टं दृष्टं योगबलेन च॥ ५ 
शृणु तत्‌ पृथिवीपाल मा च शोके मनः कृथाः। 
दिष्टमेतत्‌ पुरा नूनमिदमेव नराधिप॥ ६॥ 
भूपाल! मैंने हाथियों, घोड़ों तथा अमिततेजस्वी 
राजाओंके विषयमें जो कुछ अपनी आँखों देखा है और 
योगबलसे जिसका साक्षात्कार किया है, वह सब वृत्तान्त 
सुना रहा हूँ, सुनिये। अपने मनको शोकमें न डालिये। 
नरेश्वर! निश्चय ही दैवका यह सारा विधान मुझे 


पहलेसे ही प्रत्यक्ष हो चुका है॥५-६॥ 
नमस्कृत्वा पितुस्तेऽहं पाराशर्याय धीमते। 
यस्य प्रसादाद्‌ दिव्यं तत्‌ प्राप्तं ज्ञानमनुत्तमम्‌॥ ७ ॥ 
दृष्टिश्चातीन्द्रिया राजन्‌ दूराच्छूचणमेव च। 
परचित्तस्य विज्ञानमतीतानागतस्य च॥ ८ ॥ 
व्युत्थितोत्पत्तिविज्ञानमाकाशे च गतिः शुभा। 
अस्त्रैरसंगो युद्धेषु वरदानान्महात्मनः ९ ॥ 
शृणु मे विस्तरेणेदं विचित्रं परमाद्भुतम्‌ 
भरतानामभूद्‌ युद्धं यथा तल्लोमहर्षणम्‌॥ १०॥ 
राजन्‌! जिनके कृपाप्रसादसे मुझे परम उत्तम दिव्य 
ज्ञान प्राप्त हुआ है, इन्द्रियातीत विषयको भी प्रत्यक्ष 
देखनेवाली दृष्टि मिली है, दूरसे भी सब कुछ सुननेकी 
शक्ति, दूसरेके मनकी बातोंको समझ लेनेकी सामर्थ्य, 
भूत और भविष्यका ज्ञान, शास्त्रके विपरीत चलनेवाले 
मनुष्योंकी उत्पत्तिका ज्ञान, आकाशमें चलने-फिरनेको 
उत्तम शक्ति तथा युद्धके समय अस्त्रोंसे अपने शरीरके 
अछूते रहनेका अद्भुत चमत्कार आदि बातें जिन 
महात्माके वरदानसे मेरे लिये सम्भव हुई हैं, उन्हीं 
आपके पिता पराशरनन्दन बुद्धिमान्‌ व्यासजीको नमस्कार 
करके भरतवंशियोंके इस अत्यन्त अद्भुत, विचित्र एवं 
रोमांचकारी युद्धका वर्णन आरम्भ करता हूँ। आप मुझसे 
यह सब कुछ जिस प्रकार हुआ था, वह विस्तारपूर्वक 
सुनें॥ ७--१०॥ 
तेष्वनीकेषु यत्तेषु व्यूढेषु च विधानतः। 
दुर्योधनो महाराज दुःशासनमथाब्रवीत्‌॥ ११॥ 
महाराज! जब समस्त सेनाएँ शास्त्रीय विधिके 
अनुसार व्यूह-रचनापूर्वक अपने-अपने स्थानपर युद्धके 
लिये तैयार हो गयीं, उस समय दुर्योधने दुःशासनसे 
कहा-॥११॥ 
दुःशासन रथास्तूर्णं युज्यन्तां भीष्मरक्षिणः। 
अनीकानि च सर्वाणि शीघ्र त्वमनुचोदय॥ १२॥ 
"दुःशासन! तुम भीष्मजीको रक्षा करनेवाले रथोंको 
शीघ्र तैयार कराओ। सम्पूर्ण सेनाओंको भी शीघ्र उनकी 
रक्षाके लिये तैयार हो जानेकी आज्ञा दो॥१२॥ 


६२० 


अयं स मामभिप्राप्तो वर्षपूगाभिचिन्तित: । 

पाण्डवानां ससैन्यानां कुरूणां च समागम: ॥ १३॥ 
“मै वर्षोसे जिसके लिये चिन्तित था, वह यह 

सेनासहित कौरव-पाण्डवोंका महान्‌ संग्राम मेरे सामने 

उपस्थित हो गया है॥१३॥ 

नातः कार्यतमं मन्ये रणे भीष्मस्य रक्षणात्‌। 

हन्याद गुप्तो ह्यसौ पार्थान्‌ सोमकांश्च ससृंजयान्‌॥ १४॥ 
“इस समय युद्धमें भीष्मजीकी रक्षासे बढ़कर 

दूसरा कोई कार्य मैं आवश्यक नहीं समझता हूँ; क्योंकि 

वे सुरक्षित रहें तो कुन्तीके पुत्रों, सोमकवंशियों तथा 

सुंजयांको भी मार सकते हैं॥ १४॥ 

अब्रवीच्च विशुद्धात्मा नाहं हन्यां शिखण्डिनम्‌। 

शरूयते स्त्री ह्यसौ पूर्व तस्मात्‌ वर्ज्यो रणे मम॥ १५॥ 
विशुद्ध हृदयवाले पितामह भीष्म मुझसे कह चुके 

हैं कि “मैं शिखण्डीको युद्धमें नहीं मारूँगा; क्योंकि 

सुननेमें आया है कि वह पहले स्त्री था, अतः रणभूमिमें 

मेरे लिये वह सर्वथा त्याज्य है'॥१५॥ 

तस्माद्‌ भीष्मो रक्षितव्यो विशेषेणेति मे मतिः। 

शिखण्डिनो वधे यत्ताः सर्वे तिष्ठन्तु मामकाः॥ १६॥ 
“इसलिये मेरा विचार है कि इस समय हमें 

विशेष रूपसे भीष्मजीको रक्षामें ही तत्पर रहना 


चाहिये। मेरे सारे सैनिक शिखण्डीको मार डालनेका 


श्रीमहाभारते 


[ भीष्मपर्वणि 


प्रयत्न करें॥ १६॥ 

तथा प्राच्याः प्रतीच्याश्च दाक्षिणात्योत्तरापथाः। , 

सर्वथास्त्रेषु कुशलास्ते रक्षन्तु पितामहम्‌॥ १७॥ 
“पूर्व, पश्चिम, दक्षिण तथा उत्तर दिशाके जो-जो 

वीर अस्त्रविद्यामें सर्वथा कुशल हों, वे ही पितामह 

(भीष्म)-की रक्षा करें॥ १७॥ 

अरक्ष्यमाणं हि वृको इन्यात्‌ सिंहं महाबलम्‌। 

मा सिंहं जम्बुकेनेव घातयामः शिखण्डिना॥ १८ ॥ 
“यदि महाबली सिंह भी अरक्षित-दशामें हो तो 

उसे एक भेड़िया भी मार सकता है। हमें चाहिये कि 

सियारके समान शिखण्डीके द्वारा सिंहसदृश भीष्मको 

न मरने दें॥ १८॥ 

वामं चक्रं युधामन्युरुत्तमौजाश्च दक्षिणम्‌। 

गोप्तारौ फाल्गुनं प्राप्तौ फाल्गुनोऽपि शिखण्डिनः १९॥ 
'अर्जुनके बायें पहियेको रक्षा युधामन्यु और 

दाहिनेकी रक्षा उत्तमौजा कर रहे हैं। अर्जुनको ये दो रक्षक 


"प्राप्त हैं और अर्जुन शिखण्डीकी रक्षा कर रहे हैं॥ १९॥ 


संरक्ष्यमाणः पार्थेन भीष्मेण च विवर्जितः। 

यथा न हन्याद्‌ गाङ्गेयं दुःशासन तथा कुरु॥ २०॥ 
“अतः दुःशासन! भीष्मसे उपेक्षित तथा अर्जुनसे 

सुरक्षित होकर शिखण्डी जिस प्रकार गंगानन्दन भीष्मको 

न मार सके, वैसा प्रयत्न करो'॥ २०॥ 


इति श्रीमहाभारते भीष्मपर्वणि श्रीमद्भगवद्गीतापर्वणि दुर्योधनदुःशासनसंवादे पञ्चदशोऽध्यायः ॥ १५॥ 
इस प्रकार श्रीमहाभारत भौव्मपर्वके अन्तर्गत श्रीमद्धगवद्गीतापवमें दुर्योधन- 
दुःशासनसंवादविषयक पंद्रहवाँ अध्याय पूरा हुआ॥ १५ ॥ 

SISO SS 
षोडशोऽध्यायः 
दुर्योधनकी सेनाका वर्णन 


संजय उवाच 
ततो रजन्यां व्युष्टायां शब्दः समभवन्महान्‌। 


क्रोशतां भूमिपालानां युज्यतां युज्यतामिति॥ १॥ 

संजय कहते हैं-राजन्‌! तदनन्तर रात्रिके अन्तमें 
सबेरा होते ही “रथ जोतो, युद्धके लिये तैयार हो जाओ।' 
इस प्रकार जोर-जोरसे बोलनेवाले राजाओंका महान्‌ 


कोलाहल सब ओर छा गया॥ १॥ 
शङ्खहुन्दुभिघौषैश्च सिंहनादैश्च भारत। 
हयहेषितनादैश्च 


रथनेमिस्वनैस्तथा॥ २॥ 


राजानां बृंहतां चैव योधानां चापि गर्जताम्‌। 
३वेलितास्फोटितोत््रुष्टैस्तुमुलं सर्वतोऽभवत्‌॥ ३॥ 
भरतनन्दन! शंख और दुन्दुभियोंकी ध्वनि, वीरोंके 
सिंहनाद, घोड़ोंकी हिनहिनाहट, रथके पहियोंकी घरघराहट, 
हाथियोंकी गर्जना तथा गर्जते हुए योद्धाओंके सिंहनाद 
करने, ताल ठोंकने और जोर-जोरसे बोलने आदिकी 
तुमुल ध्वनि सब ओर व्याप्त हो गयी॥ २-३॥ 
उदतिष्ठन्महाराज सर्व युक्तमशेषतः। 
सूर्योदये महत्‌ सैन्यं कुरुपाण्डवसेनयोः॥ ४॥ 


श्रीमद्धगवदगीतापर्व ] षोडशोऽध्यायः ६२१ 
महाराज! सूर्योदय होते-होते कौरवों और पाण्डवोंकी 
वह सारी विशाल सेना सम्पूर्ण रूपसे युद्धके लिये तैयार 
हो उठी॥ ४॥ 
राजेन्द्र तव पुत्राणां पाण्डवानां तथैव च। 
दुष्प्रधृष्याणि चास्त्राणि सशस्त्रकवचानि च॥ ५॥ 
राजेन्द्र! आपके पुत्रों तथा पाण्डवोंके दुर्दम्य 
अस्त्र-शस्त्र तथा कवच चमक उठे॥ ५॥ 
ततः प्रकाशे सैन्यानि समदृश्यन्त भारत। 
त्वदीयानां परेषां च शस्त्रवन्ति महान्ति च॥ ६॥ 
भारत! तब सूर्योदयके प्रकाशमें आपकी और 
शन्नुओंकी सारी सेनाएँ शस्त्रोंसे सुसज्जित तथा अत्यन्त 
विशाल दिखायी देने लगीं॥ ६॥ 
तत्र नागा रथाश्चैव जाम्बूनदपरिष्कृताः। 
विभ्राजमाना दृश्यन्ते मेघा इव सविद्युतः॥ ७॥ 
जाम्बूनद नामक सुवर्णसे विभूषित आपके हाथी 
और रथ बिजलियोसहित मेघोंकी घटाके समान 
प्रकाशमान दिखायी देते थे॥७॥ 
रथानीकान्यदृश्यन्त नगराणीव भूरिशः। 
अतीव शुशुभे तत्र पिता ते पूर्णचन्द्रवत्‌॥ ८ ॥ 
बहुसंख्यक रथोंकी सेनाएँ नगरोंके समान दृष्टिगोचर 
हो रही थीं। उनके बीच आपके ताऊ भीष्मजी, पूर्ण 
चन्द्रमाके समान प्रकाशित हो रहे थे॥८॥ 
धनुर्भिऋष्टिभि: खड्गैर्गदाभिः शक्तितोमंरैः। 
योधाः प्रहरणैः शुश्रैस्तेष्वनीकेष्ववस्थिताः॥ ९. 
आपकी सेनाके सैनिक धनुष, खड्ग, ऋष्टि, 
गदा, शक्ति और तोमर आदि चमकीले अस्त्र-शस्त्र 
लेकर उन सेनाओंमें खड़े थे॥ ९॥ 
गजाः पदाता रथिनस्तुरगाशच विशाम्पते। 
व्यतिष्ठन्‌ वागुराकाराः शतशोऽथ सहस्रशः॥ १०॥ 
प्रजानाथ! हाथी, घोड़े, पैदल और रथी, शत्रुओंको 
बाँधनेके लिये जाल-से बनकर एक-एक जगह सैकड़ों 
और हजारोंकी संख्यामें खड़े थे॥१०॥ 
ध्वजा बहुविधाकारा व्यदृश्यन्त समुच्छिताः। 
स्वेषां चैव परेषां च द्युतिमन्तः सहस्रशः॥ ११॥ 
अपने और शत्रुओके अनेक प्रकारके ऊँचे-ऊँचे 
चमकीले ध्वज हजारोंकी संख्यामे दृष्टिगोचर हो रहे थे॥ ११॥ 
काञ्चना मणिचित्राङ्गा ज्वलन्त इव पावकाः। 
अञ्चिष्मन्तो व्यरोचन्त गजारोहाः सहस्रशः॥ १२॥ 
सुवर्णमय आभूषण पहने, मणियोंके अलंकारोंसे 


विचित्र अंगोंवाले, सहस्रो हाथीसवार सैनिक अपनी 
प्रभासे शिखाओंसहिंत प्रज्वलित अग्निके समान प्रकाशित 
हो रहे थे॥१२॥ 
महेन्द्रकेतवः शुभ्रा महेन्द्रसदनेष्विव। 
संनद्धास्ते प्रवीराश्च ददृशुर्युद्धकाङ्क्षिणः ॥ १३॥ 
जैसे इन्द्रभवनमें देवराज इन्द्रके चमकीले ध्वज 
'फहराते रहते हैं, उसी प्रकार कौरव-पाण्डवसेनाके 
ध्वज भी फहरा रहे थे। दोनों सेनाओंके प्रमुख वीर 
युद्धकी अभिलाषा रखकर कवच आदिसे सुसज्जित 
दिखायी दे रहे थे॥१३॥ 
उद्यतैरायुधैश्चित्रास्तलबद्धाः कलापिनः। 
ऋषभाक्षा मनुष्येन्द्राश्चमूमुखगता बभुः॥ १४॥ 
उनके हथियार उठे हुए थे। वे हाथमें दस्ताने और 
'पीठपर तरकश बाँधे सेनाके मुहानेपर खड़े हुए भूपालगण 
अद्भुत शोभा पा रहे थे। उनकी आँखें बैलोंकी आँखोंके 
समान बड़ी-बड़ी दिखायी दे रही थीं॥ १४॥ 
शकुनिः सौबलः शल्यः सैन्धवोऽथ जयद्रथ: । 
विन्दानुविन्दौ कैकेयाः काम्बोजस्य सुदक्षिणः॥ १५॥ 
श्रुतायुधश्च कालिङ्गो जयत्सेनश्च पार्थिवः। 
बृहद्वलश्च कौशल्यः कृतवर्मा च सात्वतः॥ १६॥ 
दशैते पुरुषव्याघ्राः शूराः परिघबाहवः। 
अक्षौहिणीनां पतयो यज्वानो भूरिदक्षिणाः॥ १७॥ 
सुबलपुत्र शकुनि, शल्य, सिन्धुनरेश जयद्रथ, 
विन्द-अनुविन्द, केकयराजकुमार, काम्बोजराज सुदक्षिण, 
कलिंगराज श्रुतायुध, राजा जयत्सेन, कोशलनरेश बृहद्दल 
तथा भोजवंशी कृतवर्मा-ये दस पुरुषसिंह शूरवीर 
क्षत्रिय एक-एक अक्षौहिणी सेनाके अधिनायक थे। 
इनकी भुजाएँ परिघोंके समान मोटी दिखायी देती थीं। 
इन सबने बड़े-बड़े यज्ञ किये थे और उनमें प्रचुर 
दक्षिणाएँ दी थीं॥ १५--१७॥ 
एते चान्ये च बहवो दुर्योधनवशानुगाः। 
राजानो राजपुत्राशच नीतिमन्तो महारथाः १८॥ 
संनद्धा: समदृश्यन्त स्वेष्वनीकेष्ववस्थिताः। 
ये तथा और भी बहुत-से नीतिज्ञ महारथी राजा और 
राजकुमार दुयोधनके वशमें रहकर कवच आदिसे सुसज्जित 
हो अपनी-अपनी सेनाओंमें खड़े दिखायी देते थे॥ १८३ ॥ 
बद्धकृष्णाजिनाः सर्वे बलिनो युद्धशालिनः॥ १९॥ 
हृष्टा दुर्योधनस्यार्थे ब्रह्मलोकाय दीक्षिताः । 
समर्था दश वाहिन्यः परिगृह्य व्यवस्थिताः २०॥ 


दु 


६२२ 


इन सबने काले मृगचर्म बाँध रखे थे। सभी 
बलवान्‌ और युद्धभूमिमें सुशोभित होनेवाले थे और 
सबने दुर्योधनके हितके लिये बड़े हर्ष और उल्लासके 
साथ ब्रह्मलोककी दीक्षा ली थी। ये सामर्थ्यशाली दस 
वीर अपने सेनापतित्वमें दस सेनाओंको लेकर युद्धके 
लिये तैयार खड़े थे॥१९-२०॥ 
एकादशी धार्तराष्ट्रा कौरवाणां महाचमूः। 
अग्रतः सर्वसैन्यानां यत्र शान्तनवोऽग्रणीः॥ २१॥ 
ग्यारहवीं विशाल वाहिनी दुर्योधनकी थी, जिनमें 
अधिकांश कौरव-योद्धा थे। यह कौरव-सेना अन्य सब 
सेनाओंके आगे खड़ी थी। इसके अधिनायक थे 
शान्तनुनन्दन भीष्म॥ २१॥ 
श्वेतोष्णीषं श्वेतहयं श्वेतवर्माणमच्युतम्‌। 
अपश्याम महाराज भीष्मं चन्द्रमिवोदितम्‌॥ २२॥ 
उनके सिरपर सफेद पगड़ी शोभा पाती थी। 
उनके घोड़े भी सफेद ही थे। उन्होंने अपने अंगोंमें श्वेत 
कवच बाँध रखा था। महाराज! मर्यादासे कभी पीछे न 
हटनेवाले उन भीष्मजीको मैंने अपनी श्वेतकान्तिके 
कारण नवोदित चन्द्रमाके समान सुशोभित देखा॥ २२॥ 
हेमतालध्वजं भीष्मं राजते स्यन्दने स्थितम्‌। 
श्वेताश्च इव तीक्ष्णांशुं ददृशुः कुरूपाण्डवाः॥ २३॥ 
सुंजयाशच महेष्वासा धृष्टद्युम्नपुरोगमा: । 
भीष्मजी चाँदीके बने हुए सुन्दर रथपर विराजमान 
थे। उनकी तालचिहिनत स्वर्णमयी ध्वजा आकाशमें 
'फहरा रही थी। उस समय कौरवों, पाण्डवों तथा 


श्रीमहाभारते 
>९७ ________-__-_2_ स्त क NNN 


[ भीष्मपर्वणि 


ध्रृष्टद्युम्न आदि महाधनुर्धर सृंजयवंशियोंने उन्हें सफेद 
बादलोंमें छिपे हुए सूर्यदेवके समान देखा ॥ २३३ ॥ 
जृम्भमाणं महासिंहं दृष्ट्वा क्षुद्रमृगा यथा॥ २४॥ 
थ्रृष्टद्युम्नमुखाः सर्वे समुद्विविजिरे मुहुः। 
धृष्टझुम्न आदि सृंजयवंशी उन्हें देखकर बारंबार 
उद्विग्न हो उठते थे। ठीक उसी तरह, जैसे मुँह बाये 
हुए विशाल सिंहको देखकर क्षुद्र मृग भयसे व्याकुल 
हो उठते हैं॥२४३॥ 
एकादशैताः श्रीजुष्टा वाहिन्यस्तव पार्थिव॥ २५॥ 
पाण्डवानां तथा सप्त महापुरुषपालिताः। 
भूपाल! आपकी ये ग्यारह अक्षौहिणी सेनाएँ 
तथा पाण्डवोंको सात अक्षौहिणी सेनाएँ वीर पुरुषासे 
सुरक्षित हो उत्तम शोभासे सम्पन्न दिखायी देती 
थीं॥ २५३॥ 
उन्मत्तमकरावर्तौ महाग्राहसमाकुलौ ॥ २६॥ 
युगान्ते समवेतौ द्वौ दृश्येते सागराविव। 
वे दोनों सेनाएँ प्रलयकालमें एक-दूसरेसे मिलनेवाले 
उन दो समुद्रोंक समान दृष्टिगोचर हो रही थीं, जिनमें 
मतवाले मगर और भंवरें होती हैं तथा जिनमें बड़े-बड़े 
ग्राह सब ओर फैले रहते हैं॥२६३॥ 
नैव -नस्तादूशो राजन्‌ दृष्टपूर्वो न च श्रुतः। 
अनीकानां समेतानां कौरवाणां तथाविधः॥ २७॥ 
राजन्‌! कौरवोंकी इतनी बड़ी सेनाका वैसा 
संगठन मैंने पहले कभी न तो देखा था और न सुना 
ही था॥ २७॥ 


इति श्रीमहाभारते भीष्मपर्वणि श्रीमद्भगवद्गीतापर्वणि सैन्यवर्णने षोडशोऽध्यायः॥ १६॥ 
इस प्रकार श्रीयहाधारत भीव्मपर्वके अन्तर्गत श्रीमद्धगवद्गीतापर्वमें सौन्यवर्णनविषयक 
सोलहवाँ अध्याय पूरा हुआ॥ १६॥ 


I~ I~ 
सप्तदशोऽध्यायः 


कौरवमहारथियोंका युद्धके लिये आगे बढ़ना तथा उनके 
व्यूह, वाहन और ध्वज आदिका वर्णन 


संजय उवाच 
यथा स भगवान्‌ व्यासः कृष्णट्वैपायनोऽब्रवीत्‌। 
तथैव सहिताः सर्वे समाजम्मुर्महीक्षितः॥ १॥ 


मघाविषयगः सोमस्तद्‌ दिनं प्रत्यपद्यत। 
दीप्यमानाशच सम्पेतुर्दिवि सप्त महाग्रहाः॥ २॥ 
उस दिन चन्द्रमा मघा नक्षत्रपर था। आकाशमें सात 


संजय कहते है--राजन्‌! श्रीकृष्णद्वैपायन भगवान्‌ | महाग्रह अग्निके समान उद्दीप्त दिखायी दे रहे थे॥२॥ 
व्यासने जैसा कहा था, उसीके अनुसार सब राजा | द्विधाभूत इवादित्य उदये प्रत्यदृश्यत। 


कुरुक्षेत्रमें एकत्र हुए थे॥ १॥ 


ज्वलन्त्या शिखया भूयो भानुमानुदितो रविः॥ ३॥ 


श्रीमद्धगवदगीतापर्व ] 


उदयकालमे सूर्य दो भागोंमें बँटा हुआ-सा दिखायी 
देने लगा। साथ ही वह अपनी प्रचण्ड ज्वालाओंसे 
अधिकाधिक जाज्वल्यमान होकर उदित हुआ था॥३॥ 
ववाशिरे च दीप्तायां दिशि गोमायुवायसाः। 
लिप्समानाः शरीराणि मांसशोणितभोजनाः॥ ४॥ 
सम्पूर्ण दिशाओंमें दाह-सा हो रहा था और मांस 
तथा रक्तका आहार करनेवाले गीदड़ और कौए मनुष्यों 
तथा पशुओंकी लाशोंकी लालसा रखकर अमंगलसूचक 
शब्द कर रहे थे॥४॥ 
अहन्यहनि पार्थानां वृद्धः कुरुपितामहः। 
भरद्वाजात्मजश्चैच प्रातरुत्थाय संयतौ॥ ५॥ 
जयोऽस्तु पाण्डुपुत्राणामित्यूचतुररिं दमौ। 
युयुधाते तवार्थाय यथा स समयः कृतः॥ ६॥ 
कुरुकुलके वृद्ध पितामह भीष्म तथा भरद्वाजनन्दन 
द्रोणाचार्य-ये दोनों शत्रुदमन महारथी प्रतिदिन सबेरै 
उठकर मनको संयममें रखते हुए यही आशीर्वाद देते 
थे कि “पाण्डवोंकी जय हो'; परंतु वे जैसी प्रतिज्ञा कर 
चुके थे, उसके अनुसार आपके लिये ही पाण्डवोंके 
साथ युद्ध करते थे॥ ५-६॥ नजर 
सर्वधर्मविशेषज्ञः पिता देवव्रतस्तव। 
समानीय महीपालानिदै वचनमब्रवीत्‌॥ ७॥ 
उस दिन सम्पूर्ण धर्मोके विशेषज्ञ आपके ताऊ 
देवब्रत भीष्मजी सब राजाओंको बुलाकर उनसे इस 
प्रकार बोले--॥ ७॥ 
इदं वः क्षत्रिया द्वारं स्वर्गायापावृतं महत्‌। 
गच्छध्वं तेन शक्रस्य ब्रह्मणः सहलोकताम्‌॥ ८॥ 
क्षत्रियो! यह युद्ध तुम्हारे लिये स्वर्गका 
हुआ विशाल द्वार है। तुमलोग इसके द्वारा इन्द्र अथवा 
ब्रह्माजीका सालोक्य प्राप्त करो॥८॥ 
एष वः शाश्वतः पन्थाः पूर्वैः पूर्वतरैः कृतः। 
सम्भावयध्वमात्मानमव्यग्रमनसो युधि॥ ९॥ 
“यह तुम्हारे पूर्ववती पूर्वजोंद्वारा स्वीकार किया 
हुआ सनातन मार्ग है। तुम सब लोग शान्तचित्त होकर 
युद्धमें शौर्यका परिचय देते हुए अपने-आपको सुयश 
और सम्मानका भागी बनाओ॥ ९॥ 
नाभागोऽथ ययातिश्च मान्धाता नहुषो नृगः। 
संसिद्धाः परमं स्थानं गताः कर्मभिरीदृशैः॥ १०॥ 
" नाभाग, ययाति, मान्धाता, नहुष और नृग ऐसे 
ही कर्मोंद्ठारा सिद्धिको प्राप्त होकर उत्कृष्ट लोकोंमें गये 

हैं॥ १०॥ 


अधर्मः क्षत्रियस्यैष यद्‌ व्याधिमरणं गृहे। 


यदयोनिधनं याति सोऽस्य धर्मः सनातनः॥ ११॥ 


“घरमें रोगी होकर पड़े-पड़े प्राण त्याग करना 
्षत्रियके लिये अधर्म माना गया है। वह युद्धमें लोहेके 
अस्त्र-शस्त्रोद्वारा आहत होकर जो मृत्युको अंगीकार 


करता है, वही उसका सनातन धर्म है'॥११॥ 
एवमुक्ता महीपाला भीष्मेण भरतर्षभ। 
निर्ययुः स्वान्यनीकानि शोभयन्तो रथोत्तमैः १२॥ 


भरतश्रेष्ठ! भीष्मके ऐसा कहनेपर वे सभी भूपाल 
श्रेष्ठ रथोंद्वारा अपनी सेनाओंकी शोभा बढ़ाते हुए युद्धके 


लिये प्रस्थित हुए॥ १२॥ 
स तु वैकर्तनः कर्णः सामात्यः सह बन्धुभिः । 
न्यासितः समरे शस्त्रं भीष्मेण भरतर्षभ॥ १३॥ 


भरतभूषण! इस युद्धमें भीष्मने मन्त्रियों और 


बन्धुओंसहित कर्णके अस्त्र-शस्त्र रखवा दिये थे॥ १३॥ 


अपेतकर्णाः पुत्रास्ते राजानश्चैव तावकाः। 


निर्ययुः सिंहनादेन नादयन्तो दिशो दश॥ १४॥ 


इसलिये आपके पुत्र और अन्य नरेश बिना 


कर्णके ही अपने सिंहनादसे दसौं दिशाओंको प्रतिध्वनित 
करते हुए युद्धके लिये निकले॥ १४॥ 

इवेतैश्छत्रैः पताकाभिर्ध्वजवारणवाजिभिः। 
तान्यनीकानि शोभन्ते रथैरथ पदातिभिः॥ १५॥ 


श्वेत छत्रों, पताकाओं, ध्वजों, हाथियों, घोड़ों, रथों 
और पैदल सैनिकोंसे उन समस्त सेनाओंकी बड़ी शोभा 
हो रही थी॥१५॥ 
भ्रेरीपणवशब्दैशच दुन्दुभीनां च निःस्वनैः । 
रथनेमिनिनादैश्च बभूवाकुलिता मही॥ १६॥ 
भेरी, पणव, दुन्दुभि आदि वाद्योंकी ध्वनियों तथा 
रथके पहियोंके घर्घर शब्दोंसे वहाँको सारी भूमि व्याप्त 
हो रही थी॥१६॥ 
काञ्चनाङ्गदकेयूरः कार्मुकैश्च महारथाः। 
भ्राजमाना व्यराजन्त साग्नयः पर्वता इव॥ १७॥ 
सोनेके अंगद और केयूर नामक बाहुभूषण तथा 
धनुष धारण किये महारथी वीर अग्नियुक्त पर्वतोंके 
समान सुशोभित हो रहे थे॥१७॥ 
तालेन महता भीष्मः पञ्चतारेण केतुना। 
विमलादित्यसंकाशस्तस्थौ कुरुचमूपरि॥ १८॥ 
'कौरवसेनाके प्रधान सेनापति भीष्म भी ताड और 

श्रीमहाभारते 
ता - २. 


[भीष्मपर्वणि 


पाँच तारोंके चिहनसे युक्त विशाल ध्वजा-पताकासे | महान्‌ दुर्योधनस्यासीन्नागो मणिमयो ध्वजः। 


सुशोभित रथपर जा बैठे। उस समय वे निर्मल तेजोमय 
सूर्यदेवके समान प्रकाशित हो रहे थे॥१८॥ 
ये त्वदीया महेष्वासा राजानो भरतर्षभ। 
अवर्तन्त यथादेशं राजञ्शान्तनवस्य ते॥ १९॥ 
भरतश्रेष्ठ! महाराज! आपकी सेनाके समस्त 
महाधनुर्धर भूपाल सेनापति भीष्मकी आज्ञाके अनुसार 
चलते थे॥१९॥ 
स तु गोवासनः शैब्यः सहितः सर्वराजभिः। 
ययौ मातङ्गराजेन राजाईण पताकिना। 
'पडावर्णस्त्वनीकानां सर्वेषामग्रतः स्थित: ॥ २०॥ 
अश्वत्थामा ययौ यत्तः सिंहलाङ्गूलकेतुना। 
गोवासनदेशके स्वामी महाराज शैब्य अपने अधीन 
राजाओंके साथ पताकासे सुशोभित राजोचित गजराजपर 
आरूढ़ हो युद्धके लिये चले। कमलके समान कान्तिमान्‌ 
अश्वत्थामा सिंहको पूँछके चिहनसे युक्त ध्वजा- 
'पताकावाले रथपर आरूढ़ हो समस्त सेनाओंके आगे 
रहकर चलने लगे॥२०३॥ 
श्रुतायुधश्चित्रसेनः पुरुमित्रो विविंशतिः॥ २१॥ 
शल्यो भूरिश्रवाश्चैव विकर्णश्च महारथः। 
एते सप्त महेष्वासा द्रोणपुत्रपुरोगमाः॥ २२॥ 
स्यन्दनैर्वरवर्माणो भीष्मस्यासन्‌ पुरोगमाः। 
श्रुतायुध, चित्रसेन, पुरुमित्र, विविंशति, शल्य, 
भूरिश्रवा तथा महारथी विकर्ण-ये सात महाधनुर्धर 
वीर रथोंपर आरूढ़ हो सुन्दर कवच धारण किये 
द्रोणपुत्र अश्वत्थामाको अपने आगे रखकर भीष्मके 
आगे-आगे चल रहे थे॥२१-२२६॥ 
तेषामपि महोत्सेधा: शोभयन्तो रथोत्तमान्‌॥ २३॥ 
भ्राजमाना व्यरोचन्त जाम्बूनदमया ध्वजाः। 
इन सबके जाम्बूनद सुवर्णके बने हुए अत्यन्त 
ऊँचे ध्वज इनके श्रेष्ठ रथोंकी शोभा बढ़ाते हुए अत्यन्त 
प्रकाशित हो रहे थे॥२३६॥ 
जाम्बूनदमयी वेदी कमण्डलुविभूषिता॥ २४॥ 
केतुराचार्यमुख्यस्य द्रोणस्य धनुषा सह। 
आचार्यप्रवर द्रोणकी पताकापर कमण्डलुविभूषित 
सुवर्णमयी वेदी और धनुषके चिह्न बने हुए थे॥ २४ ६ ॥ 
अनेकशतसाहस्रमनीकमनुकर्षतः ॥२५॥ 


कई लाख सैनिकोंकी सेनाको अपने साथ लेकर 
चलनेवाले दुर्योधनका मणिमय महान्‌ ध्वज नागचिहनसे 
विभूषित था॥२५३॥ 
तस्य पौरवकालिङ्गौ काम्बोजश्च सुदक्षिणः॥ २६॥ 
क्षेमधन्वा सुमित्रश्च तस्थुः प्रमुखतो रथाः। 
पौरव, कलिंगराज श्रुतायुध, काम्बोजराज सुदक्षिण, 
क्षेमधन्वा तथा सुमित्र-ये पाँच प्रधान रथी दुर्योधनके 
आगे-आगे चल रहे थे॥२६३॥ 
स्यन्दनेन महार्हेण केतुना वृषभेण च। 
प्रकर्षन्नेव सेनाग्रं मागधस्य कृपो ययौ॥ २७॥ 
वृषभचिह्नित ध्वजा-पताकासे युक्त बहुमूल्य रथपर 
बैठे हुए कृपाचार्य मगधकी श्रेष्ठ सेनाको अपने साथ 
लिये चल रहे थे॥२७॥ 
तदङ्गपतिना गुप्तं कृपेण च मनस्विना। 
शारदाम्बुधरप्रख्यं प्राच्यानां सुमहद्‌ बलम्‌॥ २८॥ 
अंगराज तथा मनस्वी कृपाचार्यसे सुरक्षित पूर्वदेशीय 
क्षत्रियोंकी वह विशाल वाहिनी शरद्ऋतुके बादलोंके 
समान शोभा पाती थी॥ २८॥ 
अनीकप्रमुखे तिष्ठन्‌ वराहेण महायशाः। 
शुशुभे केतुमुख्येन राजतेन जयद्रथ: ॥ २९॥ 
महायशस्वी राजा जयद्रथ वराहके चिह्नसे युक्त 
रजतमय ध्वजा-पताकाके साथ रथपर आरूढ़ हो सेनाके 
अग्रभागमें खडे हुए बड़ी शोभा पा रहे थे॥ २९॥ 
शतं रथसहस्त्राणां तस्यासन्‌ वशवर्तिनः। 
अष्टौ नागसहस्राणि सादिनामयुतानि षद्‌॥ ३०॥ 
उनके अधीन एक लाख रथ, आठ हजार हाथी 
और साठ हजार घुड्सवार थे॥३०॥ 
तत्सिन्धुपतिना राज्ञा पालितं ध्वजिनीमुखम्‌। 
अनन्तरथनागाश्वमशोभत महद्‌ बलम्‌॥ ३१॥ 
सिन्धुराजके द्वारा सुरक्षित अनन्त रथ, हाथी 
और घोड़ोंसे भरी हुई वह विशाल सेना अद्भुत शोभा 
पा रही थी॥३१॥ 
षष्ट्या रथसहस्त्रैस्तु नागानामयुतेन च। 
पतिः सर्वकलिङ्गानां ययौ केतुमता सह॥ ३२॥ 
कलिंगदेशका राजा श्रुतायुध अपने मित्र केतुमानके 
साथ साठ हजार रथ और दस हजार हाथियोंको साथ 


श्रीमद्धगवदगीतापर्व ] 


लिये युद्धेके लिये चला॥३२॥ 
तस्य पर्वतसंकाशा व्यरोचन्त महागजा:। 
यन्त्रतोमरतूणीरैः पताकाभिः सुशोभिता: ॥ ३३॥ 
यन्त्र, तोमर, तूणीर तथा पताकाओंसे सुशोभित 
उसके विशाल गजराज पर्वतोंके समान प्रतीत होते 
थे॥३३॥ 
शुशुभे केतुमुख्येन पावकेन कलिङ्गकः। 
श्वेतच्छत्रेण निष्केण चामरव्यजनेन च॥ ३४॥ 
कलिंगराजके रथकी ध्वजापर अग्निका चिह्न 
बना हुआ था। वह श्वेत छत्र और चेँवररूपी पंखेसे 
तथा पदक (कण्ठहार)-से विभूषित हो बड़ी शोभा पा 
रहा था॥ ३४॥ 
केतुमानपि मातङ्गं विचित्रपरमाङ्कुशम्‌। 
आस्थितः समरे राजन्‌ मेघस्थ इव भानुमान्‌॥ ३५॥ 
राजन्‌! केतुमान्‌ भी विचित्र एवं विशाल अंकुशसे 
युक्त गजराजपर आरूढ़ हो समरभूमिमें खड़ा 
मेघोंकी घटाके ऊपर प्रकाशित होनेवाले सूर्यदेवके 
समान जान पड़ता था॥ ३५॥ 
तेजसा दीप्यमानस्तु वारणोत्तममास्थितः। 
भगदत्तो ययौ राजा यथा वज्रधरस्तथा॥ ३६॥ 

गजस्कन्धगतावास्तां भगदत्तेन सम्मितौ। 
विन्दानुविन्दावावन्त्यौ केतुमन्तमनुव्रती ॥ ३७॥ 
इसी प्रकार श्रेष्ठ गजराजपर आरूढ हो राजा 
भगदत्त भी वज्रधारी इन्द्रके समान अपने तेजसे उद्दीप्त 
हो युद्धके लिये आगे बढ़ गये थे। अवन्तिदेशके 
राजकुमार विन्द और अनुविन्द भी भगदत्तके समान ही 
तेजस्वी थे। वे दोनों भाई हाथीकी पीठपर बैठकर 
केतुमानके पीछे-पीछे चल रहे थे॥३६-३७॥ 
स रथानीकवान्‌ व्यूहो हस्त्यङ्गो नृपशीर्षवान्‌। 
वाजिपक्षः पतत्युग्रः प्रहसन्‌ सर्वतोमुखः ३८॥ 
राजन्‌! रथोंके समूहसे युक्त उस सेनाका भयंकर 
व्यूह सर्वतोमुखी था। वह हँसता हुआ आक्रमण-सा 
कर रहा था। हाथी उस व्यूहके अंग थे, राजाओंका 
समुदाय ही उसका मस्तक था और घोड़े उसके पंख 
जान पड़ते थे॥३८॥ 
द्रोणेन विहितो राजन्‌ राज्ञा शान्तनवेन च। 
तथैवाचार्यपुत्रेण बाह्णीकेन कृपेण च॥३९॥ 
द्रोणाचार्य, राजा शान्तनुनन्दन भीष्म, आचार्यपुत्र 
अश्वत्थामा, बाह्लीक और कृपाचार्यने उस सैन्यव्यूहका 
निर्माण किया था॥३९॥ 


इति श्रीमहाभारते भीष्मपर्वणि श्रीमद्भगवद्गीतापर्वणि सैन्यवर्णने सप्तदशोऽध्यायः॥ १७॥ 
इस प्रकार श्रीमहाभारत भीव्मपर्वके अन्तर्गत श्रीमद्धगवद्गीतापर्वमें सैन्यवर्णनविषयक 
सत्रहवाँ अध्याय पूरा हुआ॥ १७॥ 


~~~ “>“> 


अष्टादशोऽध्यायः 
कौरवसेनाका कोलाहल तथा भीष्मके रक्षकोंका वर्णन 


संजय उवाच 

ततो मुहुर्तात्‌ तुमुलः शब्दो हृदयकम्पनः। 
अश्रूयत महाराज योधानां प्रयुयुत्सताम्‌॥ १॥ 

संजय कहते हैं--महाराज ! तदनन्तर दो ही घड़ीमें 
युद्धकी इच्छा रखनेवाले योद्धाओंका भयंकर कोलाहल 
सुनायी देने लगा, जो हृदयको कँपा देनेवाला था॥ १॥ 
शङ्खदुन्दुभिघोषैश्च वारणानां च बृंहितैः । 
नेमिधोषे रथानां च दीर्यतीव वसुधरा॥ २॥ 

शंख और दुन्दुभियोंके घोष; गजराजोंकी गर्जना 
तथा रथोंके पहियोंकी घरघराहटसे सारी पृथ्वी विदीर्ण- 
सी हो रही थी॥२॥ 


हयानां हेषमाणानां योधानां चैव गर्जताम्‌। 

क्षणेनैव नभो भूमिः शब्देनापूरितं तदा॥ ३॥ 
घोड़ोंके हींसने और योद्धाओंके गर्जनेके शब्दोंसे 

एक ही क्षणमें वहाँकी पृथ्वी और आकाशका सारा 

प्रदेश गूँज उठा॥ ३॥ 

पुत्राणां तव दुर्धर्ष पाण्डवानां तथैव च। 

समकम्पन्त सैन्यानि परस्परसमागमे॥ ४॥ 
दुर्धर्ष नरेश! आपके पुत्रों और पाण्डवोंकी सेनाएँ 

एक-दूसरीके निकट आनेपर काँप उठीं॥४॥ 

तत्र नागा रथाश्चेव जाम्बूनदविभूषिताः। 

भ्राजमाना व्यदृश्यन्त मेघा इव सविद्युतः ॥ ५॥ 


६२६ 


श्रीमहाभारते 


[ भीष्मपर्वणि 


उस रणक्षेत्रमें स्वर्णभूषित रथ और हाथी बिजलियोंसे 
युक्त मेघोंके समान सुशोभित दिखायी देते थे॥५॥ 
ध्वजा बहुविधाकारास्तावकानां नराधिप। 
काञ्चनाङ्गदिनो रेजुर्जलिता इव पावकाः॥ ६॥ 

नरेश्वर! आपकी सेनाके नाना प्रकारके ध्वज और 
सोनेके अंगद (बाजूबन्द) पहने हुए सैनिक प्रज्वलित 
अग्निके समान प्रकाशित हो रहे थे॥६॥ 
स्वेषां चैव परेषां च समदृश्यन्त भारत। 
महेन्द्रकेतवः शुभ्रा महेन्द्रसदनेष्विव।॥ ७॥ 

भारत! अपनी और शत्रुकी सेनाके चमकीले 
ध्वज इन्द्रभवनमें फहरानेवाले देवेन्द्रके ध्वजोंके समान 
दिखायी देते थे॥७॥ 
काञ्चनैः कवचैवीरा ज्वलनार्कसमप्रभेः। 
संनद्धाः समदृश्यन्त ज्चलनार्कसमप्रभाः॥ ८॥ 

अग्नि और सूर्यके समान कान्तिमान्‌ कांचनमय 
कवच धारण किये वीर सैनिक अग्नि और सूर्यके ही 
तुल्य प्रकाशित दीख रहे थे॥८॥ 
कुरुयोधवरा राजन्‌ विचित्रायुधकार्मुकाः। 
उद्यतैरायुधैश्चित्रैस्तलबद्धाः पताकिनः॥ ९॥ 

राजन्‌! कौरवपक्षके श्रेष्ठ योद्धा विचित्र आयुध 
और धनुष धारण किये बड़ी शोभा पा रहे थे। उनके 
विचित्र आयुध ऊपरकी ओर उठे हुए थे। उन्होंने हाथोंमें 
दस्ताने पहन रखे थे और उनकी पताकाएँ आकाशमें 
फहरा रही थीं॥ ९॥ 
ऋषभाक्षा महेष्वासाश्चमूमुखगता बभुः। 
पृष्ठगोपास्तु भीष्मस्य पुत्रास्तव नराधिप। 
दुःशासनो दुर्विषहो दुर्मुखो दुःसहस्तथा॥ १०॥ 
विविंशतिश्चित्रसेनो विकर्णश्च महारथः। 
सत्यव्रतः पुरुमित्रो जयो भूरिश्रवाः शलः॥ ११॥ 
रथा विंशत्तिसाहस्रास्तथैषामनुयायिनः। 

सेनाके मुहानेपर खड़े हुए, वृषभके समान विशाल 
नेत्रोंवाले वे महाधनुर्धर वीर बड़ी शोभा पा रहे थे । नरेश्वर! 
भीष्मजीके पृष्ठभागकी रक्षा आपके पुत्र दुःशासन, 


दुर्विषह, दुर्मुख, दुःसह, विविंशति, चित्रसेन, महारथी 
विकर्ण, सत्यत्रत, पुरुमित्र, जय, भूरिश्रवा, शल तथा 
इनके अनुयायी बीस हजार रथी कर रहे थे॥ १०-११३ | 
अभीषाहाः शूरसेनाः शिबयोऽथ वसातयः॥ १२॥ 
शाल्वा मत्स्यास्तथाम्बष्ठास्त्रैगर्ता: केकयास्तथा। 
सौवीराः कैतवाः प्राच्याः प्रतीच्योदीच्यवासिनः ॥ १३१ 
द्वादशैते जनपदाः सर्वे शूरास्तनुत्यजः। 
महता रथवंशेन ते ररक्षुः पितामहम्‌॥ १४॥ 
अभीषाह, शूरसेन, शिबि, वसाति, शाल्व, मत्स्य, 
अम्बष्ठ, त्रिगर्त, केकय, सौवीर, कैतव तथा पूर्व, 
पश्चिम एवं उत्तर प्रदेशके निवासी-इन बारह जनपदोंके 
समस्त शूरवीर अपना शरीर निछावर करनेको उद्यत 
होकर विशाल रथसमुदायके द्वारा पितामह भीष्मकी रक्षा 
कर रहे थे॥ १२-१४॥ 
अनीकं दशसाहस्रं कुञ्जराणां तरस्विनाम्‌। 
मागधो यत्र नुपतिस्तद्‌ रथानीकमन्वयात्‌॥ १५॥ 
दस हजार वेगवान्‌ हाथियोंकी सेना साथ लेकर 
मगधराज उपर्युक्त रथसेनाके पीछे-पीछे चल रहे थे॥ 
रथानां चक्ररक्षाशच पादरक्षाशच दन्तिनाम्‌। 
अभवन्‌ वाहिनीमध्ये शतानामयुतानि षद्‌॥ १६॥ 
उस विशाल वाहिनीमें रथोंके पहियों और हाथियोंके 
पैराँकी रक्षा करनेवाले सैनिक साठ लाख थे॥ १६॥ 
'पादाताश्चाग्रतोऽगच्छन्‌ धनुश्चर्मासिपाणयः। 
अनेकशतसाहस्रा नखरप्रासयोधिनः॥ १७॥ 
कुछ पैदल सैनिक, जिनकी संख्या कई लाख थी, 
हाथमें धनुष, ढाल और तलवार लिये आगे-आगे चल 
रहे थे। वे नखर (बघनखे) और प्रासद्वारा भी युद्ध 
करनेमें कुशल थे॥ १७॥ 
अक्षौहिण्यो दशैका च तव पुत्रस्य भारत। 
अदृश्यन्त महाराज गङ्गेव यमुनान्तरा॥ १८॥ 
भारत! महाराज! आपके पुत्रकी ये ग्यारह अक्षौहिणी 
सेनाएँ यमुनामें मिली हुई गंगाके समान दिखायी देती 
थीं॥१८॥ व 


इति श्रीमहाभारते भीष्मपर्वणि श्रीमद्धगवदगीतापर्वणि सैन्यवर्णने अष्टादशोऽध्यायः॥ १८॥ 
इस प्रकार श्रीमहाभारत भीष्यपर्वके अन्तर्गत श्रीमद्धगवद्गीतापर्वमें सैन्यवर्णनविषयक 
_ अठारहवाँ अध्याय पूरा हुआ॥ १८॥ 


टसल) “>“>> 


श्रीमद्धगवदगीतापर्व ] एकोनविंशतितमोउध्याय: ६२७ 


एकोनविंशतितमोऽध्यायः 
व्ूहनिर्माणके विषयमें युधिष्ठिर और अर्जुनकी बातचीत, अर्जुनद्वारा वज्रव्यूहकी 
रचना, भीमसेनकी अध्यक्षतामें सेनाका आगे बढ़ना 
धृतराष्ट्र उवाच 

अक्षौहिण्यो दशैका च व्यूढा दृष्टवा युधिष्ठिरः। 
कथमल्पेन सैन्येन प्रत्यव्यूहत पाण्डवः॥ १॥ 
यो वेद मानुषं व्यूह दैवं गान्धर्वमासुरम्‌। 
कथं भीष्मं स कौन्तेयः प्रत्यव्यूहत संजय ॥ २॥ 

धृतराष्ट्र बोले-संजय ! मेरी ग्यारह अक्षौहिणियोंको 
व्यूहाकारमें खड़ी हुई देख पाण्डुनन्दन युधिष्ठिरने 
उसका सामना करनेके लिये अपनी थोड़ी-सी सेनाके 
द्वारा किस प्रकार व्यूह-रचना की? जो मनुष्य, देवता, 
गन्धर्व और असुर सभीकी व्यूहनिर्माण-विधिको 
जानते हैं, उन भीष्मजीके सामने कुन्तीकुमारने किस 
तरह अपनी सेनाका व्यूह बनाया ?॥१-२॥ 

संजय उवाच 

धार्तराष्ट्राण्यनीकानि दृष्ट्वा व्यूढानि पाण्डवः। 
अभ्यभाषत धर्मात्मा धर्मराजो धनंजयम्‌॥ ३॥ 

संजयने कहा--राजन्‌। आपकी सेनाओंको 
व्यूहाकारमें खड़ी हुई देख धर्मात्मा पाण्डुपुत्र धर्मराज 
युधिष्ठिरने अर्जुनसे कहा-॥ ३॥ 
मह्षेर्वचनात्‌ तात वेदयन्ति बृहस्पतेः। 
संहतान्‌ योधयेदल्पान्‌ कामं विस्तारयेद्‌ बहून्‌॥ ४ 

“तात! महर्षि बृहस्पतिके वचनसे ऐसा ज्ञात होता 
है कि यदि शत्रुओंकी सेना थोड़ी हो, तो अपनी सेनाको 
छोटे आकारमें संगठित करके युद्ध करना चाहिये और 
यदि अपनेसे अधिक सैनिकोंके साथ युद्ध करना हो, 
तो अपनी सेनाको इच्छानुसार फैलाकर खड़ी करे॥ ४॥ 
सूचीमुखमनीकं स्यादल्पानां बहुभिः सह। 
अस्माकं च तथा सैन्यमल्पीयः सुतरां परैः॥ ५॥ 

'शोड़े-से सैनिकोंसे बहुतोंके साथ युद्ध करनेके 
लिये सूचीमुख नामक व्यूह उपयोगी हो सकता है और 
हमारी सेना शत्रुओसे बहुत कम है ही॥ ५॥ 
एतद्‌. वचनमाज्ञाय महर्षेव्यूड पाण्डव। 
एतच्छुत्वा धर्मराजं प्रत्यभाषत पाण्डवः॥६॥ 

पाण्डुनन्दन! महर्षिके इस कथनपर विचार करके 
तुम भी अपनी सेनाका व्यूह बनाओ।' धर्मराजको यह 
बात सुनकर पाण्डुपुत्र अर्जुनने उन्हें इस प्रकार उत्तर 


दिया-- ॥ ६॥ 
एष व्यूहामि ते व्यूहं राजसत्तम दुर्जयम्‌। 
अचलं नाम वज्राख्यं विहितं वञ्रपाणिना॥ ७॥ 
“नृपश्रेष्ठ! यह लीजिये, मैं आपके लिये अविचल 
एवं दुर्जय वज्रव्यूहकी रचना करता हूँ, जिसका 
आविष्कार वज्रधारी इन्द्रने किया है॥७॥ 
यः स वात इवोद्भूतः समरे दुःसहः पंरैः। 
स नः पुरो योत्स्यते वै भीमः प्रहरतां वरः॥८॥ 
“जो समरभूमिमें प्रचण्ड वायुकी भाँति उठकर 
शत्रुओंके लिये दुःसह हो उठते हैं, वे योद्धाओमें श्रेष्ठ 
आर्य भीमसेन हमारे आगे रहकर युद्ध करेंगे॥ ८॥ 
तेजांसि रिपुसैन्यानां मृद्नन्‌ पुरुषसत्तमः। 
अग्रेऽग्रणीर्योत्स्यति नो युदद्वोपायविचक्षणः॥ ९॥ 
“पुरुषश्रेष्ठ भीमसेन युद्धके विविध उपायोंके 
ज्ञानमें निपुण हैं। वे हमारी सेनाके अगुआ होकर 
शत्रुसेनाके तेजको नष्ट करते हुए युद्ध करेंगे॥ ९॥ 
यं दृष्ट्या कुरवः सर्वे दुर्योधनपुरोगमाः। 
निवर्तिष्यन्ति संत्रस्ताः सिंहं क्षुद्रमृगा यथा॥ १०॥ 
'जैसे सिंहको देखते ही क्षुद्र मृग भयभीत होकर 
भाग उठते हैं, उसी प्रकार इन्हें देखकर दुर्योधन आदि 
समस्त कौरव त्रस्त होकर पीछे लौट जायँगे॥ १०॥ 
तं सर्वे संभ्रयिष्यामः प्राकारमकुतोभयाः। 
भीमं प्रहरतां श्रेष्ठं देवराजमिवामराः॥ ११॥ 
“जैसे देवता देवराजका आश्रय लेकर निर्भय हो 
जाते हैं, उसी प्रकार हमलोग योद्धाओंमे श्रेष्ठ भीमसेनका 
आश्रय लेंगे। ये हमारे लिये परकोटेका काम करेंगे। 
फिर हमें कहींसे कोई भय नहीं रह जायगा॥११॥ 
न हि सोऽस्ति पुमाँल्लोके यः संक्रुद्धं वृकोदरम्‌। 
रष्टुमत्युग्रकर्माणं विषहेत नरर्षभम्‌॥ १२॥ 
'संसारमें ऐसा कोई भी पुरुष नहीं है, जो भयंकर 
पराक्रम प्रकट करनेवाले क्रोधमें भरे हुए नरश्रेष्ठ 
वृकोदरकी ओर देखनेका साहस कर सके॥ १२॥ 
भीमसेनो गदां बिभ्रद्‌ वज्रसारमयीं दूढाम्‌। 
चरन्‌ वेगेन महता समुद्रमपि शोषयेत्‌॥ १३॥ 
केकया धृष्टकेतुश्च चेकितानश्च वीर्यवान्‌। 


६२८ श्रीमहाभारते 


(जब भीमसेन लोहेसे बनी हुई अपनी सुदृढ़ गदा 
हाथोंमें ले महान्‌ वेगसे विचरते हैं, उस समय वे 
समुद्रको भी सोख सकते हैं। केकयराजकुमार, धृष्टकेतु 
और चेकितान भी ऐसे ही पराक्रमी हैं॥१३३॥ 
एते तिष्ठन्ति सामात्याः प्रेक्षकास्ते जनाधिप॥ १४॥ 
धृतराष्ट्रस्य दायादा इति बीभत्सुरञ्रवीत्‌। 
भीमसेनं तदा राजन्‌ दर्शयस्व महाबलम्‌॥ १५॥ 

“नरेश्वर! ये धृतराष्ट्रके पुत्र अपने मन्त्रियोंसहित 
आपकी ओर देख रहे हैं।' राजन्‌! युधिष्ठिरसे ऐसा 
कहकर अर्जुन भीमसेनसे बोले- अब आप इन 
शत्रुको अपना महान्‌ बल दिखाइये'॥ १४-१५॥ 
ब्रुवाणं तु तथा पार्थं सर्वसैन्यानि भारत। 
अपूजयंस्तदा वाग्भिरनुकूलाभिराहवे॥ १६॥ 

भारत! अर्जुनके ऐसा कहनेपर उस युद्धस्थलमें 
समस्त सैनिकोंने अनुकूल वचनोंद्वार उस समय उनका 
पूजन समादर किया॥ १६॥ 
एवमुक्त्वा महाबाहुस्तथा चक्रे धनंजयः। 
व्यूहा तानि बलान्याशु प्रययौ फाल्गुनस्तथा॥ १७॥ 

महाबाहु अर्जुनने ऐसा" कहकर उसी तरह किया; 
अपनी सब सेनाओंका शीघ्र ही व्यूह बनाया और रणके 
लिये प्रस्थान किया॥ १७॥ 
सम्प्रयातान्‌ कुरून्‌ दृष्ट्वा पाण्डवानां महाचमूः । 
गङ्गेव पूर्णा स्तिमिता स्पन्दमाना व्यदूश्यत॥ १८॥ 
कौरवोंको अपनी ओर आते देख पाण्डवोंकी वह 
विशाल सेना पहले तो भरी हुई गंगाके समान स्थिर 
दिखायी दी; फिर उसमें धीरे-धीरे कुछ चेष्टा दृष्टिगोचर 
होने लगी॥ १८॥ 
भीमसेनोऽग्रणीस्तेषां धृष्टद्युम्नश्च वीर्यवान्‌। 
नकुल: सहदेवश्च धृष्टकेतुश्च पार्थिव: ॥ १९॥ 
पाण्डवसेनामें भीमसेन सबसे आगे चलनेवाले थे। 
उनके साथ पराक्रमी धृष्टद्युम्न, नकुल, सहदेव तथा 
चेदिराज धृष्टकेतु भी थे॥१९॥ 
विराटश्च तत: पश्चाद्‌ राजाथाक्षौहिणीवृतः। 
भ्रातृभिः सह पुत्रैश्च सोऽभ्यरक्षत पृष्ठतः॥ २०॥ 
तत्पश्चात्‌ राजा विराट अपने भाइयों और पुत्रोंके 
साथ एक अक्षौहिणी सेना लेकर भीमसेनके पृष्ठभागकी 
रक्षा कर रहे थे॥२०॥ 
चक्ररक्षौ तु भीमस्य माद्रीपुत्रौ महाद्युतौ। 
द्रौपदेयाः ` ससौभद्राः पृष्ठगोपास्तरस्विनः॥ २१॥ 
भीमके पहियोंकी रक्षा परम तेजस्वी माद्रीकुमार 


[ भीष्मपर्वणि 


नकुल-सहदेव कर रहे थे। द्रौपदीके पाँचों पुत्र तथा 
अभिमन्यु-ये वेगशाली वीर उनके पृष्ठभागकी रक्षा 
करते थे॥२१॥ 
धृष्टद्युम्नश्च पाञ्चाल्यस्तेषां गोप्ता महारथः। 
सहितः पृतनाशूरे रथमुख्यैः प्रभद्रकैः॥ २२॥ 
पांचालराजकुमार महारथी धृष्टद्युम्न अपनी सेनाके 
चुने हुए शूरवीर एवं प्रधान रथी प्रभद्रकोंके साथ उन 
सबकी रक्षा करते थे॥२२॥ 
शिखण्डी तु ततः पश्चादर्जुनेनाभिरक्षितः। 
यत्तो भीष्मविनाशाय प्रययौ भरतर्षभ॥ २३॥ 
भरतश्रेष्ठ! इन सबके पीछे अर्जुनद्वारा सुरक्षित 
शिखण्डी भीष्मका विनाश करनेके लिये उद्यत हो आगे 
बढ़ रहा था॥२३॥ 
पृष्ठतोऽप्यर्जुनस्यासीद्‌ युयुधानो महाबल: । 
चक्ररक्षौ तु पाञ्चाल्यौ युधामन्यूत्तमौजसौ॥ २४॥ 
अर्जुनके पीछे महाबली सात्यकि थे। पांचाल वीर 
युधामन्यु और उत्तमौजा अर्जुनके रथके पहियोंकी रक्षा 
करते थे॥२४॥ 
राजा तु मध्यमानीके कुन्तीपुत्रो युधिष्ठिरः। 
बृहद्धिः कुञ्जरै्मत्तैश्चलद्धिरचलैरिव॥ २५॥ 
चलते-फिरते पर्वतोंके समान विशाल और मतवाले 
गजराजोंकी सेनाके साथ कुन्तीपुत्र राजा युधिष्ठिर 
बीचको सेनामें उपस्थित थे॥ २५॥ 
अक्षौहिण्याथ पाञ्चाल्यो यज्ञसेनो महामना: । 
विराटमन्वयात्‌ पश्चात्‌ पाण्डवार्थ पराक्रमी ॥ २६॥ 
महामना पराक्रमी पांचालराज द्वुपद पाण्डवोंके 
लिये एक अक्षौहिणी सेनाके सहित राजा विराटके 
पीछे-पीछे चल रहे थे॥ २६॥ 
तेषामादित्यचन्द्राभाः कनकोत्तमभूषणाः। 
नानाचित्रधरा राजन्‌ रथेष्वासन्‌ महाध्वजाः॥ २७॥ 
राजन्‌! उनके रथोंपर भाँति-भाँतिके बेल-बूटोंसे 
विभूषित स्वर्णमण्डित विशाल ध्वज सूर्य और चन्द्रमाके 
समान प्रकाशित हो रहे थे॥ २७॥ 
समुत्सार्य ततः पश्चाद्‌ धृष्टद्युम्नो महारथः। 
भ्रातृभिः सह पुत्रैश्च सोऽभ्यरक्षद्‌ युधिष्ठिरम्‌ २८॥ 
तदनन्तर महारथी धृष्टद्युम्न अन्य लोगोंको हटाकर 
स्वयं भाइयों और पुत्रोंके साथ उपस्थित हो राजा 
युधिष्ठिरकी रक्षा करने लगे॥ २८॥ 
त्वदीयानां परेषां च रथेषु विपुलान्‌ ध्वजान्‌। 
अभिभूयार्जुनस्यैको रथे तस्थौ महाकपिः॥ २९॥ 


श्रीमद्धगवदगीतापर्व 
मद्भगवदगीतापर्व ] 'एकोनविंशतितमो$ध्याय: 40: 


| शत्रुओंके प 
रा त हर रथोंपर जो बहुसंख्यक सामना करनेके लिये खड़े थे, वह उनके द्वारा 
, उन सबको तिरस्कृत करके | सुरक्षित होनेके कारण मनुष्यलोकमें अजेय था॥३६॥ 
केवल अर्जुनके रथपर एकमात्र महान्‌ कपिसे न सूर्यस्योदयनं 
तिव्याविनारायालि हान्‌ कपिसे उपलक्षित | संध्यां तिष्ठत्सु सैन्येषु सूर्यस्योदयनं प्रति। 
पादातास्त्वग्रतोञ्गच्छननसिशक्त्यृष्टिपाणय ॥२९॥ प्रावात्‌ सपूषतो वायुर्निरभ्रे स्तनयिलुमान्‌॥ ३७॥ 
आकराततात पीस क्त्यृ १। सूर्योदयके समय जब सभी सैनिक संध्योपासना कर 
भीमसेनकी रक्षक लिये नस्य रक्षिणः॥ bs रहे थे, बिना बादलके ही पानीकी बूँदोंके साथ हवा चलने 
अदा जितको क्षाके लिये उनके आगे-आगे हाथोंमें | लगी । उसके साथ मेघकी-सी गर्जना भी होती थी ॥ ३७॥ 
[ ऋष्टि लिये कई लाख पैदल सैनिक | विष्वग्बाताशच विवबुनीचैः शर्करकर्षिणः। 
चल रहे थे॥ ३०॥ रजश्चोदधूयत महत्‌ तम आच्छादयज्जगत्‌॥ ३८ ॥ 
वारणा दशसाहस्त्राः प्रभिन्नकरटामुखाः। वहाँ सब ओर नीचे बालू और कंकड़ बरसाती 
शूरा हेममयैर्जालैदीप्यमाना इवाचलाः॥ ३१॥ | हुई तीव्र वायु बह रही थी। उस समय इतनी धूल उड़ी 
क्षरन्त इव जीमूता महार्हाः पदागन्थिन: । कि जगत्में घोर अन्धकार छा गया॥ ३८॥ 
राजानमन्वयुः पश्चाज्जीमूता इव वार्षिकाः॥ ३२॥ | पपात महती चोल्का प्राइमुखी भरतर्षभ। 
राजा युधिष्ठिरके पीछे वर्षाकालके मेघोंकी भाँति | उद्यन्तं सूर्यमाहत्य व्यशीर्यत महास्वना॥ ३९॥ 
तथा पर्वतोंके समान ऊँचे-ऊँचे दस हजार गजराज जा भरतश्रेष्ठ! पूर्व दिशाकी ओर मुँह करके बड़ी 
रहे थे। उनके गण्डस्थलसे फूटकर मदकी धारा बह | भारी उल्का गिरी और उदय होते हुए सूर्यसे टकराकर 
रही थी। वे सोनेकी जालीदार झूलोंसे उद्दीप्त हो रहे थे। | बड़े जोरकी आवाजके साथ बिखर गयी॥ ३९॥ 
उनमें शौर्य भरा था। वे मेघोके समान मदकी बुँदे | अथ संनहामानेषु सैन्येषु भरतर्षभ। 
बरसाते थे। उनसे कमलके समान सुगन्ध निकलती थी | निष्प्रभोऽभ्युद्ययौ सूर्यः सघोषं भूश्चचाल च॥ ४०॥ 
और वे सभी बहुमूल्य थे॥३१-३२॥ भरतभूषण! जब उभय-पक्षकी सेनाएँ युद्धके 
भीमसेनो गदां भीमां प्रकर्षन्‌ परिघोपमाम्‌। लिये पूर्णतः तैयार हो गयीं, उस समय सूर्यकी प्रभा 
प्रचकर्ष महासैन्यं दुराधर्षो महामनाः॥ ३३॥ | फीकी पड़ गयी और भारी आवाजके साथ धरती 
दुर्जय वीर महामनस्वी भीमसेन हाथमें परिघके | काँपने लगी ॥ ४०॥ 
समान मोटी एवं भयंकर गदा लिये अपने साथ विशाल व्यशीर्यत सनादा च भूस्तदा भरतर्षभ। 
सेनाको खींचे लिये जा रहे थे॥३३॥ निर्घाता बहवो राजन्‌ दिक्षु सर्वासु चाभवन्‌॥ ४१॥ 
तमर्कमिव दुष्प्रेक्ष्यं तपन्तमिव वाहिनीम्‌। भरतश्रेष्ठ! उस समय ऐसा जान पड़ता था, मानो 
न शेकुः सर्वयोधास्ते प्रतिवीक्षितुमन्तिके॥ ३४॥ | पृथ्वी विकट नाद करती हुई फटी जा रही है। राजन्‌! 
उस समय सूर्यकी भाँति उनकी ओर देखना | सम्पूर्ण दिशाओंमें अनेक बार वज्रपातके समान भयानक 
कठिन हो रहा था। वे आपकी सेनाको संतप्त-सी कर | शब्द प्रकट हुए॥ ४१॥ 
रहे थे। निकट आनेपर समस्त योद्धा उनकी ओर आँख | प्रादुरासीद्‌ रजस्तीव्रं न प्राज्ञायत किंचन। 
उठाकर देखनेमें भी समर्थ न हो सके॥ ३४॥ ध्वजानां धूयमानानां सहसा be sn ॥४२॥ 
वज्रो नामैष स व्यूहो निर्भयः सर्वतोमुखः। किङ्किणीजालबद्धानां काज्चनस्त्रग्वराम्बरेः । 
चापविद्युदध्वजो घोरो गुप्तो गाण्डीवधन्वना॥ ३५॥ | महतां सपताकानामादित्यसमतेजसाम्‌॥ ४३॥ 
यह वज्र नामक व्यूह सर्वथा भयरहित तथा सब सर्व झणझणीभूतमासीत्‌ तालवनेष्विव। 
ओर मुखवाला था। उसके ध्वजके निकट सुवर्णभूषित तीव्र वेगसे धूलकी वर्षा होने लगी। कुछ भी सूझ 
धनुष विद्युतूके समान प्रकाशित होता था। गाण्डीवधारी नहीं पड़ता था। सहसा वायुके वेगसे ध्वज हिलने लगे। 
अर्जुनके द्वारा ही वह भयंकर व्यूह सुरक्षित था॥ ३५॥ पताकासहित वे ध्वज सूर्यके समान तेजस्वी जान पड़ते 
यं प्रतिव्यूह्य तिष्ठन्ति पाण्डवास्तव वाहिनीम्‌ थे। उन्हें सोनेके हार और सुन्दर वस्त्रोसे सजाया गया 
अजेयो मानुषे लोके चाण्डवैरभिरक्षितः॥ ३६॥ | था। उनमें छोटी-छोटी घंटियोंके साथ झालरें बँधी थीं, 
पाण्डवलोग जिस व्यूहकी रचना करके आपकी | जिनके मधुर शब्द सब ओर फैल रहे थे। इस प्रकार 


६३० श्रीमहाभारते [ भीष्मपर्वणि 
क रा _ ती 
उन महान्‌ ध्वजोंके शब्दसे ताड़के जंगलोंकी भाँति उस इस प्रकार युद्धसे आनन्दित होनेवाले पुरुष- 


रणभूमिमे सब ओर झन-झनकी आवाज हो रही थी॥ 
एवं ते पुरुषव्याघ्राः पाण्डवा युद्धनन्दिनः॥ ४४ ॥ 
व्यवस्थिताः प्रतिव्यूह्य तव पुत्रस्य वाहिनीम्‌। 

ग्रसन्त इव मज्जा नो योधानां भरतर्षभ॥ ४५॥ 
दुष्ट्वाऽग्रतो भीमसेनं गदापाणिमवस्थितम्‌॥ ४६॥ 


सिंह पाण्डव आपके पुत्रकी वाहिनीके सामने 
बनाकर खड़े थे और हमारे योद्धाओंकी रक्त और 
मज्जा भी सुखाये देते थे। गदाधारी भीमसेनको आगे 
खड़ा देख हमारी सारी सेना भयभीत हो रही 
थी॥ ४४--४६ ॥ 


इति श्रीमहाभारते भीष्मपर्वणि श्रीमद्धगवद्गीतापर्वणि पाण्डवसेन्यव्यूहे एकोनविंशोऽध्यायः १९॥ 
इस प्रकार श्रीमहाभारत भीष्यपर्वके अन्तर्गत श्रीमद्धगवद्गीतापर्वमें पाण्डवसेनाका 
व्यूहनिर्माणविषयक उन्नीसवाँ अध्याय पूरा हुआ॥ १९॥ 


~~ /.+ ८० 


विंशोऽध्यायः 
दोनों सेनाओंकी स्थिति तथा कौरवसेनाका अभियान 


धृतराष्ट्र उवाच 
सूर्योदये संजय के नु पूर्व 
युयुत्सवो हुष्यमाणा इवासन्‌। 


मामका वा भीष्मनेत्राः समीपे 
पाण्डवा वा भीमनेत्रास्तदानीम्‌॥ १॥ 
धृतराष्ट्रने पूछा--संजय! सूर्योदयके समय किस 
पक्षके योद्धा युद्धकी इच्छासे अधिक हर्षका अनुभव 
करते हुए जान पड़ते थे? भीष्मके नेतृत्वमें निकट आये 
हुए मेरे सैनिक अथवा भीमसेनकी अध्यक्षतामें आनेवाले 
पाण्डव सैनिक! उस समय कौन अधिक प्रसन्न थे ?॥ 
केषां जघन्यौ सोमसूयौ सवायू 
केषां सेनां श्वापदाश्चाभषन्त। 
केषां यूनां मुखवर्णाः प्रसन्नाः 
सर्व ह्येतद्‌ ब्रूहि तत्त्वं यथाबत्‌॥ २॥ 
चन्द्रमा, सूर्य और वायु किनके प्रतिकूल थे? 
किनकी सेनाकी ओर देखकर हिंसक जन्तु भयंकर 
शब्द करते थे? किस पक्षके नवयुवकोंके मुखकी 
कान्ति प्रसन्न थी? ये सब बातें तुम मुझे ठीक-ठीक 
बताओ॥ २॥ 
संजय उवाच 
उभे सेने तुल्यमिवोपयाते 
उभे व्यूहे हृष्टरूपे नरेन्द्र 
उभे चित्रे वनराजिप्रकाशे 
तथैवोभे नागरथाइ्वपूर्ण॥ ३॥ 
संजय बोले- नरेन्द्र! दोनों ओरकी सेनाएँ समान 
रूपसे आगे बढ़ रही थीं। दोनों ओरके व्यूहमें खड़े हुए 


सैनिक हर्षसे उल्लसित थे। दोनों ही सेनाएँ वनश्रेणियोंके 
समान आश्चर्यरूप प्रतीत होती थीं और दोनों ही हाथी, 
रथ एवं घोड़ोंसे भरी हुई थीं॥ ३॥ 

उभे सेने बृहत्यौ भीमरूपे 


तथैवोभे भारत दुर्विषह्ये। 
तथैवोभे स्वर्गजयाय सृष्टे 
तथैवोभे सत्पुरुषोपजुष्टे॥ ४॥ 


भारत! दोनों ओरकी सेनाएँ विशाल, भयंकर और 
दुःसह थीं, मानो विधाताने दोनों सेनाओंको स्वर्गकी 
प्राप्तिके लिये ही रचा था। दोनोंमें ही सत्पुरुष भरे 
हुए थे॥४॥ 
पश्चान्मुखाः कुरवो धार्तराष्ट्राः 
स्थिताः पार्थाः प्राङ्मुखा योत्स्यमानाः । 
दैत्येनद्रसेनेव च कौरवाणां 
देवेन्द्रसेनेव च पाण्डवानाम्‌॥५॥ 
आपके पुत्र कौरवोंका मुख पश्चिम दिशाकी ओर 
था और कुन्तीके पुत्र उनसे युद्ध करनेके लिये 
पूर्वाभिमुख खड़े थे। कौरवसेना दैत्यराजकी सेनाके 
समान जान पड़ती थी और पाण्डववाहिनी देवराज 
इन्द्रकी सेनाके तुल्य प्रतीत होती थी॥५॥ 
चक्रे वायुः पृष्ठतः पाण्डवानां 
धातंराष्ट्राञश्वापदा व्याहरन्त। 
गजेन्द्राणां मदगन्धांश्च तीव्रान्‌ 
न सेहिरे तव पुत्रस्य नागाः॥ ६॥ 
पाण्डवसेनाके पीछेकी ओरसे हवा चल रही थी 
और आपके पुत्रोंकी ओर देखकर हिंसक जन्तु बोल 


श्रीमद्धगवदगीतापर्व ] 


रहे थे। आपके पुत्रकी सेनामें 
.गजराजोके मदोंकी तीव्र ग नही सा ग 
| 
दुर्योधनो कळ पदावर्ण 
सुवर्णकक्षं जालवन्तं प्रभिन्नम्‌ 
समास्थितो मध्यगतः कण 
संस्तूयमानो वन्दिभिर्मागधैश्च॥ ७॥ 
दुर्योधन कमलके समान कान्तिबाले मदस्रावी 
गजराजपर बैठकर कौरवसेनाके मध्यभागमें खडा था। 
उसके हाथीपर सोनेका हौदा कसा हुआ था और पीठपर 
सोनेकी जाली बिछी हुई थी। उस समय बन्दी और 
मागधजन उसको स्तुति कर रहे थे॥७॥ 
चन्द्रप्रभं श्वेतमथातपत्रं 
सौवर्णसत्रग्‌ भ्राजति चोत्तमाङ्गे। 
तं सर्वतः शकुनिः पर्वतीयैः 
सार्थं गान्धारैर्याति गान्धारराजः॥ ८ ॥ 
उसके मस्तकपर चन्द्रमाके समान कान्तिमान्‌ 
श्वेत छत्र तना हुआ था और कण्ठमें सोनेकी माला 
सुशोभित हो रही थी। गान्धारराज शकुनि गान्धारदेशके 
पर्वतीय योद्धाओंके साथ आकर दुर्योधनको सब ओरसे 
घेरकर चल रहा था॥८॥ 
भीष्मोऽग्रतः सर्वसैन्यस्य वृद्धः 
इवेतच्छत्रः श्वेतधनुः सखड्गः। 
श्वेतोष्णीषः पाण्डुरेण ध्वजेन 
इवेतैरश्वैः श्वेतशैलप्रकाशैः॥ ९॥ 
हमारी सम्पूर्ण सेनाके आगे बूढ़े पितामह भीष्म थे 
उनके सिरपर श्वेत रंगकी पगड़ी थी और श्वेत वर्णका 
ही छत्र तना हुआ था। उनके धनुष और खड्ग भी श्वेत 
ही थे। वे श्वेत शैलके समान प्रकाशित होनेवाले श्वेत 
घोड़ों और श्वेत ध्वजसे सुशोभित हो रहे थे॥ ९॥ 
तस्य सैन्ये धातराष्ट्राश्य सर्वे 
बाह्वीकानामेकदेशः शलश्च! 
ये चाम्बष्ठाः क्षत्रिया ये च सिन्धो- 
स्तथा सौवीराः पञ्चनदाश्च शूराः ॥ १० ॥ 
उनकी सेनामें आपके सभी पुत्र, 
एक अंश, शल और अम्बष्ठ, सौवीर, सिन्धु तथा 
पंचनद देशकै शूरवीर क्षत्रिय विद्यमान थे॥१०॥ 
शोणैईयै रुक्मरथो महात्मा 
द्रोणो धनुष्याणिरदीनसत्वः। 
आस्ते गुरुः प्रायशः सर्वराज्ञां 
पश्चाच्च भूमीर इवाभियाति ॥ ११ ॥ 


विंशोऽध्यायः 


६३१ 


उनके पीछे प्रायः समस्त राजाओंके गुरु, उदार 
हृदयवाले महामना द्रोणाचार्य हाथमें धनुष लिये लाल 
घोड़ोंसे जुते हुए सुवर्णमय रथमें बैठकर भूमिपालकी 
भाँति युद्धके लिये जा रहे थे॥ ११॥ 
वार्थक्षत्रिः सर्वसैन्यस्य मध्ये 
भूरिश्रवाः पुरुमित्रो जयश्च। 
शाल्वा मत्स्याः केकयाश्चेति सर्वे 
गजानीकैभ्राततो योत्स्यमानाः १२॥ 
वृद्धक्षत्रका पुत्र जयद्रथ, भूरिश्रवा, पुरुमित्र, जय, 
शाल्व और मत्स्यदेशीय क्षत्रिय तथा सब भाई केकय- 
राजकुमार युद्धकी इच्छासे हाथियोंके समूहोंको साथ ले 
सम्पूर्ण सेनाके मध्यभागमें स्थित थे॥ १२॥ 
शारद्वतश्चोत्तरधूर्महात्मा 
महेष्वासो गौतमश्चित्रयोधी। 
शकैः किरातैर्यबनैः पहवैश्च 
सार्ध चमूमुत्तरतोऽभियाति॥ १३॥ 
महान्‌ धनुर्धर और विचित्र रीतिसे युद्ध करनेवाले 
गौतमवंशीय महामना कृपाचार्य गुरुतर भार ग्रहण करके 
शक, किरात, यवन तथा पल्लव सैनिकोंके साथ 
कौरवसेनाके बाँयें भागमें होकर चल रहे थे॥ १३॥ 
महारथैर्वृष्णिभोजैः सुगुप्तं 
सुराष्ट्रकैर्विहितैरात्तशस्तरै | 
बृहद्‌ बलं कृतवर्माभिगुप्तं 
बलं त्वदीयं दक्षिणेनाभियाति॥ १४॥ 
हाथमें हथियार लिये सुशिक्षित सुराष्ट्रदेशीय वीरों 
तथा वृष्णि और भोजवंशके महारथियोंद्वारा पालित 
विशाल सेना कृतवर्माद्वारा सुरक्षित होकर आपकी 
सेनाके दाहिने भागसे होकर युद्धके लिये यात्रा कर 
रही थी॥ १४॥ 
संशप्तकानामयुतं रथानां 
मृत्युर्जयो वार्जुनस्येति सृष्टाः। 
चेनार्जुनस्तेन राजन्‌ कृतास्त्राः 
प्रयातारस्ते त्रिगर्ताश्च शूराः॥ १५॥ 
“या तो हम अर्जुनपर विजय प्राप्त करेंगे अथवा 
हमारी मृत्यु हो जायगी' ऐसी प्रतिज्ञा करके दस हजार 
संशप्तक रथी तथा बहुत-से अस्त्रवेत्ता त्रिगर्तदेशीय 
शुरवीर जिस ओर अर्जुन थे, उसी ओर जा रहे थे॥ १५॥ 
साग्रं शतसहस्त्रं तु नागानां तव भारत। 
नागे नागे रथशतं शतमश्वा रथे रथे॥ १६॥ 
भारत! आपकी सेनामें एक लाखसे अधिक हाथी 


६३२ 


थे। एक-एक हाथीके साथ सौ-सौ रथ थे और एक- 
एक रथके साथ सौ-सौ घोड़े थे॥ १६॥ 
अश्वेऽश्वे दश धानुष्का धानुष्के शतचर्मिणः। 
एवं व्यूढान्यनीकानि भीष्मेण तव भारत॥ १७॥ 
प्रत्येक अश्वके पीछे दस-दस धनुर्धर और प्रत्येक 
धनुर्धरके साथ सौ-सौ पैदल सैनिक नियुक्त किये गये 
थे, जो ढाल-तलवार लिये रहते थे। भरतनन्दन! इस 
प्रकार भीष्मजीने आपकी सेनाओंका व्यूह रचा था॥ १७॥ 
संव्यूह्य मानुषं व्यूहं दैवं गान्धर्वमासुरम्‌। 
दिवसे दिवसे प्राप्ते भीष्मः शान्तनवोऽग्रणीः॥ १८॥ 
महारथौघविपुलः समुद्र इव घोषवान्‌। 
भीष्मेण धार्तराष्ट्राणां व्यूहः प्रत्यङ्मुखो युधि॥ १९॥ 


श्रीमहाभारते 


[ भीष्मपर्वणि 


दैव, गान्धर्व और आसुर प्रणालीके अनुसार व्यूह-रचना 
करके सेनाके अग्रभागमें स्थित होते थे। भीष्मद्वारा रचित 
कौरवसेनाका वह व्यूह महारथियोंके समुदायसे सम्पन्न 
हो समुद्रके समान गर्जना करता था। युद्धमें उसका मुख 
पश्चिमको ओर था॥ १८-१९॥ 
अनन्तरूपा ध्वजिनी नरेन्द्र 
भीमा त्वदीया न तु पाण्डवानाम्‌। 
तां चैव मन्ये बृहतीं दुष्प्रधर्षा 
यस्या नेता केशवश्चार्जुनश्च॥ २०॥ 
नरेन्द्र! आपकी सेना अनन्त रूपवाली एवं भयंकर 
थी; पाण्डवोंकी वैसी नहीं थी। परंतु मैं तो उसी सेनाको 
विशाल और दुर्जय मानता हूँ, जिसके नेता साक्षात्‌ 


शान्तनुनन्दन सेनापति भीष्म प्रत्येक दिन मानुष, | भगवान्‌ श्रीकृष्ण और अर्जुन हैं॥२०॥ 


इति श्रीमहाभारते भीष्मपर्वणि श्रीमद्भगवद्गीतापर्वणि सैन्यवर्णने विंशोऽध्यायः॥ २०॥ 
इस प्रकार श्रीमहाभारत थीष्सपर्वके अन्तर्गत श्रीमद्धगवद्गीतापर्वपें 
सैन्यवर्णनविषयक बीसवाँ अध्याय पूरा हुआ॥ २० ॥ 


~“~~O ~~ 
एकविंशोऽध्यायः 


कौरवसेनाको देखकर युधिष्ठिरका विषाद करना और ' श्रीकृष्णकी कृपासे ही 
विजय होती है' यह कहकर अर्जुनका उन्हें आश्वासन देना 


संजय उवाच 
बृहतीं थार्तराष्ट्रस्य सेनां दृष्ट्वा समुद्यताम्‌। 
विषादमगमद्‌ राजा कुन्तीपुत्रो युधिष्ठिरः॥ ९॥ 
संजय कहते है- राजन्‌! युद्धके लिये उद्यत हुई 
दुर्योधनकी विशाल सेनाको देखकर कुन्तीपुत्र राजा 
युधिष्ठिरके मनमें विषाद छा गया॥ १॥ 
व्यूहं भीष्मेण चाभेद्यं कल्पित प्रेक्ष्य पाण्डवः। 
अक्षोभ्यमिव सम्प्रेक्ष्य विवर्णोऽ्जुनमन्रवीत्‌॥ २॥ 
भीष्मने जिस व्यूहकी रचना की थी, उसका भेदन 
करणा असम्भव था। उसे अक्षोभ्य-सा देखकर पाण्डुनन्दन 
युधिष्ठिरकी अंगकान्ति फीकी पड़ गयी। वे अर्जुनसे 
इस प्रकार बोले-॥ २॥ 
धनंजय कथं शक्यमस्माभिर्योदधुमाहवे। 
धार्तराष्ट्रमहाबाहो येषां योद्धा पितामहः॥ ३॥ 
“महाबाहु धनंजय! जिनके प्रधान योद्धा पितामह 
भीष्म हैं, उन धृतराष्ट्रपुत्रोके साथ हम समरभूमिमें कैसे 
युद्ध कर सकते हैं?॥ ३॥ 


अक्षोभ्योऽयमभेद्यशच भीष्मेणामित्रकर्षिणा। 
कल्पितः शास्त्रदृष्टेन विधिना भूरिवर्चसा॥ ४॥ 
“महातेजस्वी शत्रुसूदन भीष्मने शास्त्रीय विधिके 
अनुसार यह अक्षोभ्य एवं अभेद्य व्यूह रचा है॥ ४॥ 
ते वयं संशयं प्राप्ताः ससैन्याः शत्रुकर्षण। 
कथमस्मान्महाव्यूहादुत्थानं नो भविष्यति॥ ५॥ 
“शत्रुनाशन अर्जुन! हमलोग अपनी सेनाओंके 
साथ प्राणसंकटकी स्थितिमें पहुँच गये हैं। इस महान्‌ 
व्यूहसे हमारा उद्धार कैसे होगा?'॥ ५॥ 
अथार्जुनोऽब्रवीत्‌ पार्थ युधिष्ठिरममित्रहा। 
विषण्णमिव सम्प्रेक्ष्य तव राजन्ननीकिनीम्‌॥ ६॥ 
राजन्‌! तब शत्रुओंका नाश करनेवाले अर्जुनने 
आपकी सेनाको देखकर विषादग्रस्त-से हुए कुन्तीपुत्र 
युधिष्ठिरको सम्बोधित करके कहा-॥ ६॥ 
प्रज्ञयाभ्यधिकाञ्शूरान्‌ गुणयुक्तान्‌ बहूनपि। 
जयन्त्यल्पतरा येन तन्निबोध विशाम्पते॥ ७॥ 
“प्रजानाथ! अधिक बुद्धिमान्‌, उत्तम गुणोंसे युक्त 

एकविंशोऽध्यायः 
तथा बहुसंख्यक शूरवीरोंको भी बहुत थोड़े योद्धा जिस 


प्रकार जीत लेते हैं, उसे बताता हूँ, सुनिये-॥ ७॥ 


तत्र ते कारणं राजन्‌ प्रवक्ष्याम्यनसूयवे 
नारदस्तमृषिर्वेद भीष्मद्रोणौ ४ 


च पाण्डब॥८॥ | गै 


“राजन्‌! आप दोषदृष्टिसे रहित हैं, अतः आपको | 5 पा 


वह युक्ति बताता हूँ। पाण्डुनन्दन! उसे केवल देवर्षि 


नारद, भीष्म तथा द्रोणाचार्य जानते हैं॥ ८॥ 
एनमेवार्थमाश्रित्य युद्धे देवासुरेऽब्रवीत्‌। 


पितामहः किल पुरा महेन्द्रादीन्‌ दिवौकसः॥ ९॥ ४) 


*कहते हैं, पूर्वकालमें जब देवासुर-संग्राम हो रहा OO र ॥7 ९८: ७) 


था, उस समय इसी विषयको लेकर पितामह ब्रह्माने 
इन्द्र आदि देवताओंसे इस प्रकार कहा था-॥ ९॥ 
न तथा बलवीर्याभ्यां जयन्ति विजिगीषवः। 
यथा सत्यानृशंस्याभ्यां धर्मेणैवोद्यमेन च॥ १०॥ 
“विजयको इच्छा रखनेवाले शूरवीर अपने बल 
और पराक्रमसे वैसी विजय नहीं पाते, जैसी कि सत्य, 
सञ्जनता, धर्म तथा उत्साहसे प्राप्त कर लेते हैं॥१०॥ 
त्यक्त्वाधर्मं च लोभं च मोहं चोद्यममास्थिताः। 
युद्भयध्वमनहंकारा यतो धर्मस्ततो जयः॥ ११॥ 
“देवताओ! अधर्म, लोभ और मोह त्यागकर 
उद्यमका सहारा ले अहंकारशून्य होकर युद्ध करो। जहाँ 
धर्म है उसी पक्षकी विजय होती है'॥ ११॥ 
एवं राजन्‌ विजानीहि श्रुवोऽस्माकं रणे जयः। 
यथा तु नारदः प्राह यतः कृष्णस्ततो जयः॥ १२॥ 
“राजन्‌! इसी नियमके अनुसार आप भी यह 
निश्चितरूपसे जान लें कि युद्धमें हमारी विजय 
अवश्यम्भावी है। जैसा कि नारदजीने कहा है, जहाँ 
कृष्ण हैं, वहीं विजय है॥ १२॥ 
गुणभूतो जयः कृष्णे पृष्ठतोऽभ्येति माथवम्‌। 
तद्‌ यथा विजयश्चास्य सन्नतिश्चापरो गुणः॥ १३॥ 
“विजय तो श्रीकृष्णका एक गुण है, अतः वह 
उनके पीछे-पीछे चलता है। जैसे विजय गुण है, उसी 
प्रकार विनय भी उनका द्वितीय गुण हैं॥ १३॥ 
अनन्ततेजा गोविन्दः शत्रुपूगेषु निर्व्यथः । 
पुरुषः सनातनमयो यतः कृष्णस्ततो जयः॥ १४॥ 


' भगवान्‌ गोविन्दका तेज अनन्त है। वे शत्रुओंके 
समुदायमें भी कभी व्यथित नहीं होते; क्योंकि वे सनातन 
पुरुष (परमात्मा) हैं। अतः जहाँ श्रीकृष्ण हैं, वहीं विजय है॥ 
पुरा ह्येष हरिर्भूत्वा विकुण्ठोऽकुण्ठसायकः। 
सुरासुरानवस्फूर्जन्नब्रवीत्‌ के जयत्त्विति॥ १५॥ 

'ये श्रीकृष्ण कहीं भी प्रतिहत या अवरुद्ध न 
होनेवाले ईश्वर हैं। इनका बाण अमोघ है। ये ही 
पूर्वकालमें श्रीहरिरूपमें प्रकट हो वज्रगर्जनके समान 
गम्भीर वाणीमें देवताओं और असुरोंसे बोले-तुमलोगोंमेंसे 
किसकी विजय हो?॥ १५॥ 
कथं कृष्ण जयेमेति यैरुक्तं तत्र तैजितम्‌। 
तत्‌ प्रसादादधि त्रैलोक्यं प्राप्त शक्रादिभिः सुरः ॥ १६॥ 

'उस समय जिन लोगोंने उनका आश्रय लेकर 
पूछा-'कृष्ण! हमारी जीत कैसे होगी ?' उन्हींकी जीत 
हुई। इस प्रकार श्रीकृष्णकी कृपासे ही इन्द्र आदि 
देवताओंने त्रिलोकीका राज्य प्राप्त किया है॥ १६॥ 
तस्य ते न व्यथां काञ्चिदिह पश्यामि भारत। 
यस्य ते जयमाशास्ते विश्वभुक्‌ त्रिदिवेश्वरः॥ १७॥ 

(अतः भारत! मैं आपके लिये किसी प्रकारको 
व्यथा या चिन्ता होनेका कारण नहीं देखता; क्योंकि 
देवेश्वर तथा विश्वम्भर भगवान्‌ श्रीकृष्ण आपके लिये 
विजयकी आशा करते हैं'॥ १७॥ 


इति श्रीमहाभारते भीष्मपर्वणि श्रीमद्धगवदगीतापर्वणि युधिष्ठिरार्जुनसंवादे एकविंशोऽध्यायः ॥ २१॥ 


इस प्रकार श्रीमहाभारत 


भीष्यपर्वके अन्तर्गत श्रीमद्भगवद्गीतापर्वर्में युधिष्ठिर-अर्जुनसंवादविषयक 


इक्कीसवाँ अध्याय पूरा हुआ॥ २९१ ॥ 

द्वाविंशोऽध्यायः 
युधिष्ठिरकी रणयात्रा, अर्जुन और भीमसेनकी प्रशंसा तथा श्रीकृष्णका 
अर्जुनसे कौरवसेनाको मारनेके लिये कहना 


संजय उवाच 
ततो युधिष्ठिरो राजा स्वां सेनां समनोदयत्‌। 
प्रतिव्यूहननीकानि भीष्मस्य भरतर्षभ॥ १॥ 
संजय कहते हैं-भरतश्रेष्ठ! तदनन्तर राजा 
युधिष्ठिरने भीष्मजीकी सेनाका सामना करनेके लिये 
अपनी सेनाकी व्यूहरचना करते हुए उसे युद्धके लिये 
प्रेरित किया॥ १॥ 
यथोद्दिष्टान्यनीकानि प्रत्यव्यूहन्त पाण्डवाः। 
स्वर्गं परममिच्छन्तः सुयुद्धेन कुरूद्वहा:॥ २॥ 
कुरुकुलके धुरन्धर वीर पाण्डवोंने उत्तम युद्धके 
द्वारा उत्कृष्ट स्वर्गलोकको इच्छा रखकर शास्त्रोक्त 
विधिसे शत्रुके मुकाबिलेमें अपनी सेनाका व्यूह 
निर्माण किया॥ २॥ 
मध्ये शिखण्डिनोऽनीकं रक्षितं सव्यसाचिना। 
थृष्टयुम्नश्चरन्नग्रे भीमसेनेन पालितः॥ ३॥ 
व्यूहके मध्यभागमें सव्यसाची अर्जुनद्वारा सुरक्षित 
शिखण्डीको सेना थी और अग्रभागमें भीमसेनद्वारा 
पालित धृष्टययुम्म विचरण कर रहे थे॥ ३॥ 
अनीकं दक्षिणं राजन्‌ युयुधानेन पालितम्‌। 
श्रीमता सात्वताग्र्येण शक्रेणेव धनुष्मता॥ ४॥ 
राजन्‌! उस व्यूहके दक्षिणभागकी रक्षा इन्द्रके 
समान धनुर्धर सात्वतशिरोमणि श्रीमान्‌ सात्यकि कर 
रहे थे॥ ४॥ 
महेन्द्रयानप्रतिमं रथं तु । 
सोपस्करं हाटकरत्नचित्रम्‌। 
युधिष्ठिर काञ्चनभाण्डयोकत्रं 
समास्थितो नागपुरस्य मध्ये॥ ५॥ 
राजा युधिष्ठिर हाथियोंकी सेनाके बीचमें खड़े 
एक सुन्दर रथपर आरूढ़ हुए, जो देवराज इन्द्रके 
रथको समानता कर रहा था। उस रथमें सब आवश्यक 
सामग्री रखी गयी थी । भाँति-भाँतिके सुवर्ण तथा रत्नोंसे 
विभूषित होनेके कारण उस रथकी विचित्र शोभा हो 
रही थी। उसमें सुवर्णमय भाण्ड तथा रस्सियाँ रखी हुई 


थीं॥ ५॥ 
समुच्छितं दन्तशलाकमस्य 
सुपाण्डुरं छत्रमतीव भाति। 
प्रदक्षिणं चैनमुपाचरन्त 
महर्षयः संस्तुतिभिमहेन्द्रम्‌॥ ६॥ 


उस समय किसी सेवकने युधिष्ठिरके ऊपर 
हाथीके दाँतोंकी बनी हुई शलाकाओंसे युक्त श्वेत 
छत्र लगा रखा था, जिसकी बड़ी शोभा हो रही थी। 
कुछ महर्षिगणोंने नाना प्रकारकी स्तुतियोंद्वारा महाराज 
युधिष्ठिरकी प्रशंसा करते हुए उनकी दक्षिणावर्त 
परिक्रमा को॥ ६॥ 
पुरोहिताः  शत्रुवध॑ वदन्तो 
ब्रह्मर्षिसिद्धाः श्रुतवन्त एनम्‌। 
जप्यैशच मन्त्रैश्च महौषधीभिः 
समन्ततः स्वस्त्ययनं ब्रुवन्तः॥ ७॥ 
शास्त्रोंके विद्वान्‌ पुरोहित, ब्रह्मर्षि और सिद्धगण 
जप, मन्त्र तथा उत्तम ओषधियाँद्वारा सब ओरसे 
युधिष्ठिरके कल्याण और शत्रुओके संहारका शुभ 
आशीर्वाद देने लगे॥ ७॥ 
ततः स वस्त्राणि तथैव गाश्च 
फलानि पुष्पाणि तथैव निष्कान्‌। 
कुरूत्तमो ब्राह्मणसान्महात्मा 
कुर्वन्‌ ययौ शक्र इवामरेशः॥ ८ ॥ 
उस समय देवराज इन्द्रके समान तेजस्वी कुरु 
श्रेष्ठ महात्मा युधिष्ठिर बहुत-से वस्त्र, गाय, फल-फूलं 
और स्वर्णमय आभूषण ब्राह्मणोंको दान करते हुए 
आगे बढ़ रहे थे॥ ८॥ 
सहस्त्रसूर्यः शतकिङ्किणीकः 
पराब्द्व्यजाम्बूनदहेमचित्रः । 
रथोऽर्जुनस्यारिनरिवाचिमाली 
विभ्राजते श्वेतहयः सुचक्रः॥ ९॥ 
अर्जुनका रथ ज्चालमालाओंसे युक्त अग्निके 
समान शोभा पा रहा था। उसमें सूर्यकी आकृतिके 

सहखों चक्र विद्यमान थे। सैकड़ों 
थीं। बहुमूल्य जाम्बूनद नामक 
कारण उस रथकी विचित्र जग हे पा | 
श्वेत रंगके घोड़े और सुन्दर पहिये का 
र लगे थे॥ ९॥ 
तमास्थितः केशवसंगृहीतं 
कपिध्वजो गाण्डिवबाणपाणिः। 
धनुर्धरो यस्य समः पृथिव्यां 
न विद्यते नो भविता कदाचित्‌॥ १०॥ 
गाण्डीव धनुष और बाण हाथमें लिये हुए कपिध्वज 
अर्जुन उस रथपर आरूढ़ थे। भगवान्‌ श्रीकृष्णने उसकी 
बागडोर संभाल रखी थी। अर्जुनके समान धनुर्धर इस 
भूतलपर न तो कोई है और न होगा ही॥ १०॥ 
उद्दर्तयिष्यंस्तव पुत्रसेना- 
मतीव रौद्रं स बिभर्ति रूपम्‌। 
अनायुधो यः सुभुजो भुजाभ्यां 
नराश्वनागान्‌ युधि भस्म कुर्यात्‌॥ ११॥ 
महाराज! जो सुन्दर बाहोंवाले भीमसेन बिना 
आयुधके केवल भुजाओंसे ही युद्धमें मनुष्यों, घोड़ों और 
हाथियोंको भस्म कर सकते हैं, उन्होंने ही आपके 
पुत्रोंकी सेनाका संहार कर डालनेके लिये अत्यन्त रौद्र 
रूप धारण कर रखा है॥ ११॥ 
स भीमसेनः सहितो यमाभ्यां 
वृकोदरो वीररथस्य गोप्ता। 
तं तत्र सिंहर्षभमत्तखेलं 
लोके महेनद्रप्रतिमानकल्पम्‌॥ १२ 
समीक्ष्य सेनाग्रगतं दुरासदं 
संविव्यथुः पङ्कगता यथा द्विपाः। 
योधास्त्वदीया भ्षयविग्नसत्त्वाः ॥१३॥ 
वृकोदर भीमसेन, नकुल और सहदेवके साथ 
रहकर अपने वीर रथी धृष्ट्युम्नकी रक्षा कर रहे थे। 

औं क्षुद्र घंटिकाएँ लगी | जो सिंहों और साँड्रोके समान उन्मत्त-से होकर 


युद्धका खेल खेलते हैं, जिनका दर्प गजराजके समान 
बढ़ा हुआ है तथा जो लोकमें देवराज इन्द्रके समान 
पराक्रमी हैं, उन्हीं दुर्धर्ष वीर भीमसेनको सेनाके 
अग्रभागमें उपस्थित देख आपके सैनिक भयसे उद्विग्न 
चित्त हो कीचड़में फँसे हुए हाथियोंकी भाँति व्यथित 
हो उठे॥१२-१३॥ 
अनीकमध्ये तिष्ठन्तं राजपुत्रं दुरासदम्‌ 
अब्रवीद्‌ भरतश्रेष्ठं गुडाकेशं जनार्दनः॥ १४॥ 

उस समय सेनाके मध्यभागमें खड़े हुए दुर्जय वीर 
निद्राविजयी भरतश्रेष्ठ राजकुमार अर्जुनसे भगवान्‌ श्रीकृष्णने 
इस प्रकार कहा॥ १४॥ 

वासुदेव उवाच 
ख एष रोषात्‌ प्रतपन्‌ बलस्थो 
यो नः सेनां सिंह इवेक्षते च। 
स एष भीष्मः कुरुवंशकेतु- 
येंनाहृतास्त्रिशतं वाजिमेधाः॥ १५॥ 

भगवान्‌ वासुदेव बोले--धनंजय! ये जो अपनी 
सेनाके मध्यभागमें स्थित हो रोषसे तप रहे हैं और 
सिंहके समान हमारी सेनाकी ओर देखते हैं, ये ही 
कुरुकुलकेतु भीष्म हैं, जिन्होंने अबतक तीन सौ 
अश्वमेधयज्ञोंका अनुष्ठान किया है॥ १५॥ 


एतान्यनीकानि महानुभावं 
गूहन्ति मेघा इव रश्मिमन्तम्‌। 
एतानि हत्वा पुरुषप्रवीर 


काङ्क्षस्व युद्धं भरतर्षभेण १६॥ 

जैसे बादल अंशुमाली सूर्यको ढक लेते हैं, 

उसी प्रकार ये सारी सेनाएँ इन महानुभाव भीष्मको 

आच्छादित किये हुए हैं। नरवीर अर्जुन! तुम पहले 

इन सेनाओंको मारकर भरतकुलभूषण भीष्मजीके साथ 
युद्धकी अभिलाषा करो॥ १६॥ 


इति श्रीमहाभारते भीष्मपर्वणि ्रीमद्भगवद्गीतापर्वणि 
श्रीकृष्णार्जुनसंवादे द्वाविशो$ध्याय:॥ २२॥ 
इस प्रकार श्रीमहाभारत भीष्मपर्वके अन्तर्गत औमद्धगवद्गीतापर्वमे कृष्ण और 
अर्जुनका संवादविषयक बाईसवाँ अध्याय पूरा हुआ॥ २२॥ 


DT ललल 

श्रीमहाभारते 


[ भीष्मपर्वणि 


त्रयोविंशो5ध्याय: 
अर्जुनके द्वारा दुर्गादेवीकी स्तुति, वरप्राप्ति और अर्जुनकृत 
दुर्गस्तवनके पाठकी महिमा 


संजय उवाच 
धार्तराष्ट्रबलं दृष्ट्वा युद्धाय समुपस्थितम्‌। 
अर्जुनस्य हितार्थाय कृष्णो वचनमब्रवीत्‌॥ १ 
संजय कहते हैं--दुर्योधनकी सेनाको युद्धके 
लिये उपस्थित देख श्रीकृष्णने अर्जुनके हितके लिये 
इस प्रकार कहा॥ १॥ 


श्रीभगवानुवाच 
शुचिर्भूत्वा महाबाहो संग्रामाभिमुखे स्थितः। 
पराजयाय शत्रूणां ुर्गास्तोत्रमुदीरय॥ २॥ 
श्रीभगवान्‌ बोले--महाबाहो! तुम युद्धके सम्मुख 
खड़े हो। पवित्र होकर शन्रुओंको पराजित करनेके लिये 
दुर्गा देवीकी स्तुति करो॥ २॥ 
संजय उवाच 
एवमुक्तोऽर्जुनः संख्ये वासुदेवेन धीमता। 
अवतीर्य रथात्‌ पार्थः स्तोत्रमाह कृताञ्जलिः ॥ ३॥ 
संजय कहते हैं-परम बुद्धिमान्‌ भगवान्‌ वासुदेव- 
के द्वारा रणक्षेत्रमें इस प्रकार आदेश प्राप्त होनेपर 
कुन्तीकुमार अर्जुन रथसे नीचे उतरकर दुर्गादेवीकी 
स्तुति करने लगे॥ ३॥ 
अर्जुन उवाच 
नमस्ते सिद्धसेनानि आर्ये मन्दरवासिनि। 
कुमारि कालि कापालि कपिले कृष्णपिङ्गले॥ ४॥ 
भद्रकालि नमस्तुभ्यं महाकालि नमोऽस्तु .ते। 
चण्डि चण्डे नमस्तुभ्यं तारिणि वरवर्णिनि॥५॥ 
अर्जुन बोले-मन्दराचलपर निवास करनेवाली 
सिद्धोंकी सेनानेत्री आयें! तुम्हें बारंबार नमस्कार है। 
तुम्हा कुमारी, काली, कपाली, कपिला, कृष्णपिंगला 
भद्रकाली और महाकाली आदि नामोंसे प्रसिद्ध हो; तुम्हें 
बारंबार प्रणाम है। दुष्टोंपर प्रचण्ड कोप करनेके कारण 
तुम चण्डी कहलाती हो, भक्तोंको संकटसे तारनेके 
कारण तारिणी हो, तुम्हारे शरीरका दिव्य वर्ण बहुत ही 
न्न मैं तुम्हें प्रणाम करता हूँ ॥४-५॥ 
महाभागे करालि विजये जये । 
“ शिखिपिच्छध्वजधरे नानाभरणभूषिते॥ ६॥ 


महाभागे! तुम्हीं (सौम्य और सुन्दर रूपवाली) 
पूजनीया कात्यायनी हो और तुम्हीं विकराल रूपधारिणी 
काली हो। तुम्हीं विजया और जयाके नामसे विख्यात 
हो। मोरपंखकी तुम्हारी ध्वजा है। नाना प्रकारके 
आभूषण तुम्हारे अंगोंकी शोभा बढ़ाते हैं॥६॥ 
अइशूलप्रहरणे खड्गखेटकधारिणि। 
गोपेन्द्रस्यानुजे ज्येष्ठे नन्दगोपकुलोद्भवे॥ ७॥ 
तुम भयंकर त्रिशूल, खड्ग और खेरक आदि 
आयुधोंको धारण करती हो। नन्दगोपके वंशमें तुमने 
अवतार लिया था, इसलिये गोपेश्वर श्रीकृष्णकी तुम 
छोटी बहिन हो; परंतु गुण और प्रभावमें सर्वश्रेष्ठ हो ॥ ७॥ 
महिषासूक्म्रिये नित्यं कौशिकि पीतवासिनि। 
अइहासे कोकमुखे नमस्तेऽस्तु रणप्रिये॥ ८॥ 
महिषासुरका रकत बहाकर तुम्हें बड़ी प्रसन्नता हुई 
थी। तुम कुशिकगोत्रमें अवतार लेनेके कारण कौशिकी 
नामसे भी प्रसिद्ध हो। तुम पीताम्बर धारण करती हो। 
जब तुम शत्रुओंको देखकर अट्टहास करती हो, उस 
समय तुम्हारा मुख चक्रवाकके समान उद्दीप्त हो उठता 
है। युद्ध तुम्हें बहुत ही प्रिय है। मैं तुम्हें बारंबार प्रणाम 
करता हूँ॥ ८॥ 
उमे शाकम्भरि श्वेते कृष्णे कैटभनाशिनि। 
हिरण्याक्ष विरूपाक्षि सुधूम्राक्षि नमोऽस्तु ते॥ ९॥ 
उमा, शाकम्भरी, श्वेता, कृष्णा, कैटभनाशिनी, 
हिरण्याक्षी, विरूपाक्षी और सुधूम्राक्षी आदि नाम धारण 
करनेवाली देवि! तुम्हें अनेकों बार नमस्कार है॥ ९॥ 
वेदश्रुति महापुण्ये ब्रह्मण्ये जातवेदसि। 
जम्बूकटकचैत्येषु नित्यं सन्निहितालये॥ १०॥ 
तुम वेदोंकी श्रुति हो, तुम्हारा स्वरूप अत्यन्त 
पवित्र है; वेद और ब्राह्मण तुम्हें प्रिय हैं। तुम्हीं जातवेदा 
अग्निकी शक्ति हो; जम्बू, कटक और प्न क्षोंमें 
तुम्हारा नित्य निवास है॥ १०॥ 
त्वं ब्रह्मविद्या विद्यानां महानिद्रा च देहिनाम्‌। 
स्कन्दमातर्भगवति दुर्गे कान्तारवासिनि॥ ११॥ 
तुम समस्त विद्याओंमें ब्रह्मविद्या और देहधारियों- 


श्रीमद्धगवद्गीतापर्व ] 


की महानिद्रा हो। भगवति! तुम कार्तिकेयकी हो, 

दुर्गम स्थानोंमें वास करनेवाली दुर्गा हो॥ ११॥ 

स्वाहाकारः स्वधा चैव कला काष्ठा सरस्वती । 

सावित्रि वेदमाता च तथा वेदान्त उच्यते॥ १२॥ 
सावित्रि! स्वाहा, स्वधा, कला, काष्ठा, सरस्वती, 

वेदमाता तथा वेदान्त--ये सब तुम्हारे ही नाम हैं॥१२॥ 

स्तुतासि त्व॑महादेवि विशुद्धेनान्तरात्मना। 

जयो भवतु मे नित्यं त्वत्प्रसादाद्‌ रणाजिरे॥ १३॥ 
महादेवि! मैंने विशुद्ध हृदयसे तुम्हारा स्तवन 

किया है। तुम्हारी कृपासे इस रणांगणमें मेरी सदा 

ही जय हो॥ १३॥ 

कान्तारभयदुर्गेषु भक्तानां चालयेषु च। 

नित्यं वससि पाताले युद्धे जयसि दानवान्‌॥ १४॥ 
माँ! तुम घोर जंगलमें, भयपूर्ण दुर्गम स्थानोमे, 

भक्तोंके घरोंमें तथा पातालमें भी नित्य निवास करती 

हो। युद्धमें दानवोंको हराती हो॥ १४॥ 

त्वं जम्भनी मोहिनी च माया ही: श्रीस्तथैव च। 

संध्या प्रभावती चैव सावित्री जननी तथा॥ १५॥ 
तुम्हीं जम्भनी, मोहिनी, माया, ही, श्री, संध्या, 

प्रभावती, सावित्री और जननी हो॥ १५॥ 

तुष्टिः पुष्टिर्धृति्दीप्तिश्चन्द्रादित्यविवर्धिनी। 

भूतिर्भूतिमतां सङ्घये वीक्ष्यसे सिद्धचारणैः ॥ १६॥ 
तुष्टि, पुष्टि, धृति तथा सूर्य-चन्द्रमाको बढानेवाली 

दीप्ति भी तुम्हीं हो। तुम्हीं ऐश्वर्यवानोंकी विभूति हो। 

युद्धभूमिमें सिद्ध और चारण तुम्हारा दर्शन करते हैं ॥ १६॥ 

संजय उवाच 

ततः पार्थस्य विज्ञाय भक्ति मानववत्सला। 

अन्तरिक्षगतोवाच गोविन्दस्याग्रतः स्थिता॥ १७॥ 
संजय कहते हैं--राजन्‌! अर्जुनके इस भक्तिभावका 

अनुभव करके मनुष्योपर वात्सल्य-भाव रखनेवाली 

माता दुर्गा अन्तरिक्षमें भगवान्‌ श्रीकृष्णके सामने आकर 

बी धे “गयीं और इस प्रकार बोलीं ॥ १७॥ 

ग देवा 

स्वल्पेनैव तु कालेन शत्रूज्जेष्यसि पाण्डव। 

नरस्त्वमसि दुर्धर्ष नारायणसहायवान्‌॥ १८ ॥ 

अजेयस्त्वं रणेऽरीणामपि वञ्जभृतः स्वयम्‌। र 
देवीने कहा--पाण्डुनन्दन! तुम थोड़े ही समयमे 

शत्रुओपर विजय प्राप्त करोगे। दुर्धर्ष वीर! तुम तो 

साक्षात्‌ नर हो। ये साक्षात्‌ नारायण तुम्हारे सहायक हैं। 


त्रयोविंशोऽध्यायः 

तुम रणक्षेत्रमें शत्रुओंके लिये अजेय हो। साक्षात्‌ इन्द्र 
भी तुम्हें पराजित नहीं कर सकते॥ १८३ ॥ 
इत्येवमुक्त्वा वरदा क्षणेनान्तरधीयत॥ १९॥ 
लब्ध्वा वरं तु कौन्तेयो मेने विजयमात्मनः। 
आरुरोह ततः पार्थो रथं परमसम्मतम्‌॥ २०॥ 
ऐसा कहकर वरदायिनी देवी दुर्गा वहाँसे क्षणभरमें 
अन्तर्धान हो गयीं। वह वरदान पाकर कुन्तीकुमार 
अर्जुनको अपनी विजयका विश्वास हो गया। फिर वे 
अपने परम सुन्दर रथपर आरूढ़ हुए॥ १९-२०॥ 
कृष्णार्जुनावेकरथौ दिव्यौ शङ्खौ प्रदध्मतुः । 
फिर एक रथपर बैठे हुए श्रीकृष्ण और अर्जुनने 
अपने दिव्य शंख बजाये॥ २०३ ॥ 
य इदं पठते स्तोत्रं कल्य उत्थाय मानवः॥ २१॥ 
यक्षरक्षःपिशाचेभ्यो न भयं विद्यते सदा। 
जो मनुष्य सबेरै उठकर इस स्तोत्रका पाठ करता 
है, उसे यक्ष, राक्षस और पिशाचोंसे कभी भय नहीं 
होता॥२१३॥ 
न चापि रिपवस्तेभ्यः सर्पाद्या ये च दंष्ट्रिणः २२॥ 
न भयं विद्यते तस्य सदा राजकुलादपि। 
विवादे जयमाप्नोति बद्धो मुच्येत बन्धनात्‌॥ २३॥ 
शत्रु तथा सर्प आदि विषैले दाँतोंवाले जीव भी 
उनको कोई हानि नहीं पहुँचा सकते। राजकुलसे भी 
उन्हें कोई भय नहीं होता है। इसका पाठ करनेसे 
विवादमें विजय प्राप्त होती है और बंदी बन्धनसे मुक्त 
हो जाता है॥२२-२३॥ 
दुर्ग तरति चावश्यं तथा चौरै्विमुच्यते। 
संग्रामे विजयेन्नित्यं लक्ष्मी प्राप्नोति केवलाम्‌॥ २४॥ 
वह दुर्गम संकटसे अवश्य पार हो जाता है। चोर 
भी उसे छोड़ देते हैं। वह संग्राममें सदा विजयी होता 
और विशुद्ध लक्ष्मी प्राप्त करता है॥ २४॥ 
आरोग्यबलसम्पन्नो जीवेद्‌ वर्षशतं तथा। 
एतद्‌ दृष्टं प्रसादात्‌ तु मया व्यासस्य धीमतः॥ २५॥ 
इतना ही नहीं, इसका पाठ करनेवाला पुरुष 
आरोग्य और बलसे सम्पन्न हो सौ वर्षोकी आयुतक 
जीवित रहता है। यह सब परम बुद्धिमान्‌ भगवान्‌ 
व्यासजीके कृपा-प्रसादसे मैंने प्रत्यक्ष देखा है॥ २५॥ 
मोहादेतौ न जानन्ति नरनारायणावृषी। 
तव पुत्रा दुरात्मानः सर्वे मन्युवशानुगाः॥ २६॥ 
राजन्‌! आपके सभी दुरात्मा पुत्र क्रोधके वशीभूत 


६३८ 


श्रीमहाभारते 


[ भीष्मपर्वणि 


हो मोहवश यह नहीं जानते हैं कि ये श्रीकृष्ण और 
अर्जुन ही साक्षात्‌ नर-नारायण ऋषि हैं॥ २६॥ 
प्राप्तकालमिदं वाक्यं कालपाशेन गुणिठिताः। 
द्वैपायनो नारदश्च कण्वो रामस्तथानघः। 
अवारयंस्तव सुतं न चासौ तद्‌ गृहीतवान्‌॥ २७॥ 
चे कालपाशसे बद्ध होनेके कारण इस 
समयोचित बातको बतानेपर भी नहीं सुनते। द्वैपायन 
व्यास, नारद, कण्व तथा पापशून्य परशुरामने तुम्हारे 


पुत्रको बहुत रोका था; परंतु उसने उनकी बात नहीं 

मानी ॥ २७॥ 

यत्र धर्मो द्युतिः कान्तिर्यत्र ही: श्रीस्तथा मतिः। 

यतो धर्मस्ततः कृष्णो यतः कृष्णस्ततो जयः॥ २८॥ 
जहाँ न्यायोचित बर्ताव, तेज और कान्ति है, 

जहाँ ही, श्री और बुद्धि है तथा जहाँ धर्म विद्यमान 

है, वहीं श्रीकृष्ण हैं और जहाँ श्रीकृष्ण हैं, वहीं 

विजय है॥ २८॥ 


इति श्रीमहाभारते भीष्मपर्वणि श्रीमद्भगवद्गीतापर्वणि दुर्गास्तोत्रे त्रयोविंशोऽध्यायः॥ २३॥ 
इस प्रकार श्रीमहाभारत भीव्मपर्वके अन्तर्गत श्रीमद्धगवद्गीतापर्वमें दुर्गास्तोत्रविषयक 
तेईसवाँ अध्याय पूरा हुआ॥ २३॥ 


ICO ~ 


चतुर्विशोऽध्यायः 
सैनिकोंके हर्ष और उत्साहके विषयमें धृतराष्ट्र और संजयका संवाद 


धृतराष्ट्र उवाच 
केषां प्रहष्टास्तत्राग्रे योधा युध्यन्ति संजय। 
उदग्रमनसः के वा के वा दीना विचेतसः॥ १॥ 
धृतराष्ट्रने पूछा--संजय! उस समय किस 
पक्षके योद्धा अत्यन्त हर्षमें भरकर पहले युद्धमें प्रवृत्त 
हुए? किनके मनमें उत्साह भरा था और कौन-कौन 
मनुष्य दीन एवं अचेत हो रहे थे?॥ १॥ 
के पूर्व प्राहरंस्तत्र युद्धे हृदयकम्पने। 
मामकाः पाण्डवेया वा तन्ममाचक्ष्व संजय॥ २॥ 
संजय! हृदयको कम्पित कर देनेवाले संग्राममें 
किन्होंने पहले संग्राम किया, मेरे पुत्रोंने या पाण्डवोंने ? 
यह मुझें बताओ॥ २॥ 
कस्य सेनासमुदये गन्धमाल्यसमुद्भवः। 
वाचः प्रदक्षिणाश्चैव योधानामभिगर्जताम्‌॥ ३॥ 
किसकी सेनाओंमें सुगन्धित पुष्पमाला आदिका 
प्रादुर्भाव हुआ? किस पक्षके गर्जते हुए योद्धाओंकी 
वाणी उदारतापूर्ण और उत्साहयुक्त थी ?॥ ३॥ 
संजय उवाच 
उभयोः सेनयोस्तत्र योधा जहृषिरे तदा। 


स्त्रजः समाः सुगन्धानामुभयत्र समुद्भवः॥ ४॥ 


संजयने कहा--राजन्‌! दोनों ही सेनाओंके योद्धा 
उस समय हर्षमें भरे हुए थे। उभयपक्षमें ही सुगन्ध और 
पुष्पहारोंका प्रादुर्भाव हुआ था॥ ४॥ 
संहतानामनीकानां व्यूढानां भरतर्षभ। 
संसर्गात्‌ समुदीर्णानां विमर्दः सुमहानभूत्‌॥ ५॥ 
भरतश्रेष्ठ! संगठित, व्यूहबद्ध तथा युद्धविषयक 
उत्साहसे उद्यत हुए दोनों दलोंके योद्धाओंकी जब मुठभेड़ 
हुई, उस समय बड़ी भारी मार-काट मची थी॥५॥ 
वादित्रशब्दस्तुमुलः शङ्खभेरीविमिश्चितः। 
शूराणां रणशूराणां गर्जतामितरेतरम्‌। 
उभयोः सेनयो राजन्‌ महान्‌ व्यतिकरोऽभवत्‌॥ ६॥ 
राजन्‌! शंख और भेरी आदि वाद्योंका सम्मिलित 
भयंकर शब्द जब एक-दूसरेपर गर्जन-तर्जन करनेवाले 
रणवीर शूरोंके सिंहनादसे मिला, तब दोनों सेनाओंमें 
महान्‌ कोलाहल एवं संघर्ष होने लगा॥ ६॥ 
अन्योन्यं वीक्षमाणानां योधानां भरतर्षभ। 
कुञ्जराणां च नदतां सैन्यानां च प्रहृष्यताम्‌॥ ७॥ 
भरतभूषण! एक-दूसरेकी ओर देखनेवाले योद्धाओं; 
गर्जते हुए हाथियों और हर्षमें भरी हुई सेनाओंका 
तुमुल नाद सर्वत्र व्याप्त हो रहा था॥ ७॥ 


इति श्रीमहाभारते भीष्मपर्वणि ्रीमद्भगवद्गीतापर्वणि धृतराष्ट्रसंजयसंवादे चतुर्विशोऽध्यायः ॥ २४॥ 
इस प्रकार श्रीमहाभारत भीष्मपर्वके अन्तर्गत श्रीमद्धगवद्गीतापर्वमे धृतराष्ट्र-संजव- 
संवादविषयक चोबीसवाँ अध्याय पूरा हुआ॥ २४॥ 


~~ ~SO ~ 


श्रीमद्धगवद्वीतायाम्‌ अ० १] पञ्चंविंशोऽध्यायः ६३९ 
पञ्चविंशोऽध्यायः 
७५४ ( श्रीमद्भगवद्गीतायां प्रथमोऽध्यायः ) 
दोनों सेनाओंके प्रधान-प्रधान वीरों एवं शंखध्वनिका वर्णन तथा 
स्वजनवधके पापसे भयभीत हुए अर्जुनका विषाद 
धृतराष्ट्र उवाच “इस सेनामें बड़े-बड़े धनुषोंवाले तथा युद्धमें भीम 
धर्मक्षेत्रे कुरुक्षेत्रे समवेता 


और अर्जुनके समान शूरवीर सात्यकि और विराट तथा 
महारथी राजा द्रुपद, धृष्टकेतु और चेकितान तथा 
बलवान्‌ काशिराज, पुरुजित्‌, कुन्तिभोज और मनुष्योंमें 
रेष्ठ शैब्य, पराक्रमी युधामन्यु तथा बलवान्‌ उत्तमौजा, 
सुभद्रापुत्र अभिमन्यु एवं द्रौपदीके पाँचों पुत्र--ये सभी 
महारथी हैं ॥४--६॥ 


दाल) र ` | अस्माकं तु विशिष्टा ये तान्‌ निबोध द्विजोत्तम। 
गा जा: | नायका मम सैन्यस्य संज्ञार्थं तान्‌ ब्रवीमि ते॥७॥ 


संजय उवाच 
दुष्ट्वा तु पाण्डवानीकं व्यूढं दुर्योधनस्तदा। 


आचार्यमुपसंगम्य राजा. वचनमब्रवीत्‌॥ २॥ 
संजय बोले-उस समय राजा दुर्योधने व्यूह- 
रचनायुक्त पाण्डवोंकी सेनाको देखकर और द्रोणाचार्यके 
पास जाकर यह वचन कहा-॥ २॥ 
पश्यैतां पाण्डुपुत्राणामाचार्यं महतीं चमूम्‌। 
व्यूढां द्रुपदपुत्रेण तव शिष्येण धीमता॥ ३॥ 
“हे आचार्य! आपके बुद्धिमान्‌ शिष्य द्रुपदपुत्र 
धृष्टद्युम्नद्वारा व्यूहाकार खड़ी की हुई पाण्डुपुत्रोंकी 
इस बड़ी भारी सेनाको देखिये॥३॥ 
अत्र शूरा महेष्वासा भीमार्जुनसमा युधि। 
सुयुधानो विराटश्च द्रुपदश्च महारथः ॥ ४॥ 
धृष्टकेतुश्चेकितानः काशिराजश्च वीर्यवान्‌। 
पुरुजित्‌ कुन्तिभोजश्च शैब्यश्च नरपुङ्गवः ५॥ 
युधामन्युश्च विक्रान्त उत्तमौजाश्च वीर्यवान्‌। 
सौभद्रो द्रौपदेयाएच सर्वं एव महारथाः॥ ६॥ 


- | नानाशस्त्रप्रहरणाः 


'हे ब्राह्मणश्रेष्ठ! अपने पक्षमें भी जो प्रधान हैं, 
उनको आप समझ लीजिये। आपकी जानकारीके लिये 
मेरी सेनाके जो-जो सेनापति हैं, उनको बतलाता हूँ॥ ७॥ 
भवान्‌ भीष्मश्च कर्णश्च कृपश्च समितिंजयः। 
अश्वत्थामा विकर्णश्च सौमदत्तिस्तथैव च॥ ८॥ 

* आप--द्रोणाचार्य और पितामह भीष्म तथा कर्ण 
और संग्रामविजयी कृपाचार्य तथा वैसे ही अश्वत्थामा, 
विकर्ण और सोमदत्तका पुत्र भूरिश्रवा॥ ८ ॥ 
अन्ये च बहवः शूरा मदर्थे त्यक्तजीविताः। 
सर्वे युद्धविशारदाः॥ ९॥ 

“और भी मेरे लिये जीवनकी आशा त्याग देनेवाले 
बहुत-से शूरवीर अनेक प्रकारके श्त्रास्त्रोंसे सुसज्जित 
और सब-के-सब युद्धमें चतुर हैं॥ ९॥ 
अपर्याप्तं तदस्माकं बलं भीष्माभिरक्षितम्‌। 
पर्याप्तं त्विदमेतेषां बलं भीमाभिरक्षितम्‌॥ १०॥ 

“ भीष्मपितामहद्वारा रक्षित हमारी वह सेना सब 
प्रकारसे अजेय है और भीमद्वारा रक्षित इन लोगोंकी यह 
सेना जीतनेमें सुगम है॥१०॥ 
अयनेषु च सर्वेषु यथाभागमवस्थिताः। 
भीष्ममेवाभिरक्षन्तु भवन्तः सर्व एव हि॥१९॥ 

“इसलिये सब मोचाँपर अपनी-अपनी जगह 
स्थित रहते हुए आपलोग सभी निःसंदेह भीष्मपितामहकी 
ही सब ओरसे रक्षा करें'॥ ११॥ 
तस्य संजनयन्‌ हर्ष कुरुवृद्धः पितामह: । 
सिंहनादं विनद्योच्चैः शङ्कं दध्मौ प्रतापवान्‌॥ ९२॥ 

(तब) कौरवोंमें वृद्ध बड़े प्रतापी पितामह भीष्मने 


६४० 


श्रीमहाभारते 


[ भीष्मपर्वणि 


उस दुर्योधनके हृदयमें हर्ष उत्पन्न करते हुए भी गुँजाते हुए धार्तराष्ट्रोके यानी आपके पक्षवालोंके 


स्वरसे सिंहको दहाड़के समान गरजकर शंख बजाया॥ १२ ॥ 
ततः शङ्खश्च भेर्यश्च पणवानकगोमुखा:। 
सहसैवाभ्यहन्यन्त स शब्दस्तुमुलोऽभवत्‌॥ १३॥ 
इसके पश्चात्‌ शंख और नगारे तथा ढोल, मृदंग 
और नरसिंघे आदि बाजे एक साथ ही बज उठे। उनका 
वह शब्द बड़ा भयंकर हुआ॥१३॥ 
ततः श्वेतैईयैर्युक्ते महति स्यन्दने स्थितौ। 
माधव: पाण्डवश्चैव दिव्यौ शङ्ख प्रदध्मतुः १४॥ 
इसके अनन्तर सफेद घोड़ोंसे युक्त उत्तम रथमें 
बैठे हुए श्रीकृष्ण महाराज और अर्जुनने भी अलौकिक 
शंख बजाये॥ १४॥ 
पाञ्चजन्यं हृषीकेशो देवदत्तं धनंजयः। 
पौण्डूं दध्मौ महाशङ्खं भीमकर्मा वृकोदरः॥ १५॥ 
श्रीकृष्ण महाराजने पांचजन्य नामक, अर्जुने 
देवदत्त नामक और भयानक कर्मवाले भीमसेने पौण्डू 
नामक महाशंख बजाया॥१५॥ 
अनन्तविजयं राजा कुन्तीपुत्रो युधिष्ठिरः। 
नकुलः सहदेवश्च सुघोषमणिपुष्पकौ॥ १६॥ 
कुन्तीपुत्र राजा युधिष्ठिरने अनन्तविजय नामक 
और नकुल तथा सहदेवने सुघोष और मणिपुष्पक 
नामक शंख बजाये॥१६॥ 
काश्यश्च परमेष्वासः शिखण्डी च महारथः। 
ध्रृष्टद्युम्नो विराटश्च सात्यकिश्चापराजितः॥ १७॥ 
द्रुपदो द्रौपदेयाश्च सर्वशः पृथिवीपते। 
सौभद्रश्च महाबाहुः शङ्खान्‌ दध्मुः पृथक्‌ पृथक्‌॥ १८॥ 
श्रेष्ठ धनुषवाले काशिराज और महारथी शिखण्डी 
एवं धृष्टद्युम्न तथा राजा विराट और अजेय सात्यकि, 
राजा द्रुपद एवं द्रौपदीके पाँचों पुत्र और बड़ी भुजावाले 
सुभद्रापुत्र अभिमन्यु--इन सभीने, हे राजन्‌! (सब 
ओरसे) अलग-अलग शंख बजाये॥१७-१८॥ 
स घोषो धातंराष्ट्राणां हृदयानि व्यदारयत्‌। 
जभश्च पृथिवी चैव तुमुलो व्यनुनादयन्‌॥ १९॥ 
और उस भयानक शब्दने आकाश और पृथ्वीको 


क कि कका उ ल उ ह देख' इन शब्दोंका प्रयोग करके 


हृदय विदीर्ण कर दिये॥१९॥ 
अथ व्यवस्थितान्‌ दृष्ट्वा धार्तराष्ट्रान्‌ कपिध्वजः । 
प्रवृत्ते शस्त्रसम्पाते धनुरुद्यम्य पाण्डवः॥ २०॥ 
हृषीकेशं तदा वाक्यमिदमाह महीपते। 
अर्जुन उवाच 

सेनयोरुभयोर्मध्ये रथं स्थापय मेऽच्युत॥ २१॥ 

हे राजन्‌! इसके बाद कपिध्वज अर्जुनने मोर्चा 
बाँधकर डरे हुए धृतराष्ट्र-सम्बन्धियोंको देखकर, उस 
शस्त्र चलनेकी तैयारीके समय धनुष उठाकर हृषीकेश 
श्रीकृष्ण महाराजसे यह वचन कहा--'हे अच्युत! मेरे 
रथको दोनों सेनाओंके बीचमें खड़ा कीजिये ॥ २०-२१॥ 
यावदेतान्‌ निरीक्षेऽहं योद्हुकामानवस्थितान्‌। 
कैर्मया सह योद्धव्यमस्मिन्‌ रणसमुद्यमे ॥ २२॥ 

“और जबतक कि मै युद्धक्षेत्रमें डटे हुए युद्धके 
अभिलाषी इन विपक्षी योद्धाओंको भली प्रकार देख लूँ 
कि इस युद्धरूप व्यापारमें मुझे किन-किनके साथ युद्ध 
करना योग्य है, तबतक उसे खड़ा रखिये॥ २२॥ 
योत्स्यमानानवेक्षेऽहं य॒ एतेऽत्र समागताः। 
धार्तराष्ट्रस्य दुर्बुद्धेर्युद्धे प्रियचिकीर्षवः॥ २३॥ 

"दुर्बुद्धि दुर्योधनका युद्धमें हित चाहनेवाले जो- 
जो ये राजालोग इस सेनामें आये हैं, इन युद्ध करने- 
वालोंको मैं देखूँगा'॥२३॥ 

संजय उवाच 

एवमुक्तो हषीकेशो गुडाकेशेन भारत। 
सेनयोरुभयोर्मध्ये स्थापयित्वा रथोत्तमम्‌॥ २४॥ 
भीष्मङ्रोणप्रमुखतः सर्वेषां च महीक्षिताम्‌। 
उवाच पार्थ पश्यैतान्‌ समवेतान्‌ कुरूनिति॥ २५॥ 

संजय बोले-हे धृतराष्ट्र! अर्जुनद्वारा इस प्रकार 
कहे हुए महाराज श्रीकृष्णचन्द्रने दोनों सेनाओंके 
बीचमें भीष्म और द्रोणाचार्ये सामने तथा सम्पूर्ण 
राजाओंके सामने उत्तम रथको खड़ा करके इस 
प्रकार कहा कि “हे पार्थ! युद्धके लिये जुटे हुए इनं 
कौरवोंको देख'*॥२४-२५॥ 


भगवानूने यह भाव दिखलाया है कि “इस सेनामें जितने लोग हैं, 


प्रायः सभी तुम्हारे वंशके तथा आत्मीय स्वजन ही हैं। उनको तुम अच्छी तरह देख लो।' भगवानूके इसी संकेतने अर्जुनके 
अन्तःकरणमें छिपे हुए कुटुम्ब-स्नेहको प्रकट कर दिया, मानो अर्जुनको निमित्त बनाकर लोककल्याण करनेके लिये स्वयं 
भगवानूने ही इन शब्दोंके द्वारा उनके हृदयमें ऐसी भावना उत्पन्न कर दी, जिसमें उन्होंने युद्ध करनेसे इन्कार कर दिया 
और उसके फलस्वरूप साक्षात्‌ भगवानूके मुखारविन्दसे त्रिलोकपावन दिव्य गीतामृतकी ऐसी परम मधुर धारा बह निकली, 
जो अनन्त कालतक अनन्त जीवोंका परम कल्याण करती रहेगी। 


श्रीमद्धगवद्वीतायाम्‌ अ० १] 


तत्रापश्यत्‌ स्थितान्‌ पार्थः पितृनथ पितामहान्‌। 
का पत्रान्‌ पौत्रान्‌ सखींस्तथा॥ २६॥ 
श्वशुरान्‌ सेनयोरुभयोरपि। 
इसके बाद पृथापुत्र अर्जुने उन दोनों ही सेनाओंमें 
स्थित ताऊ-चाचोंको, दादों-परदादोंको, गुरुओंको, 
मामाओंको, भाइयोंको, पुत्रोंको, पौत्रोंको तथा मित्रोंको, 
ससुराको और सुहृदोंको भी देखा॥२६६॥ 
तान्‌ समीक्ष्य स कौन्तेयः सर्वान्‌ बन्धूनवस्थितान्‌॥ २७॥ 
कृपया परयाऽऽविष्टो विषीदन्निदमब्रवीत्‌। 
उन उपस्थित सम्पूर्ण बन्धुओंको देखकर वे 
कुन्तीपुत्र अर्जुन अत्यन्त करुणासे युक्त होकर शोक 
करते हुए यह वचन बोले॥ २७३॥ 
अर्जुन उवाच 
दृष्ट्वेमं स्वजनं कृष्ण युयुत्सुं समुपस्थितम्‌॥ २८॥ 
सीदन्ति मम गात्राणि मुखं च परिशुष्यति। 
वेपथुश्च शरीरे मे रोमहर्षश्च जायते॥ २९॥ 
अर्जुन बोले--हे कृष्ण! युद्धक्षेत्रमें डटे हुए युद्धके 
अभिलाषी इस स्वजनसमुदायको देखकर मेरे अंग 
शिथिल हुए जा रहे हैं और मुख सूखा जा रहा है तथा मेरे 
शरीरमें कम्म एवं रोमांच हो रहा है॥ २८-२९॥ 
गाण्डीवं स्त्रंसते हस्तात्‌ त्वक्‌ चैव परिदह्यते। 
न च शक्नोम्यवस्थातुं भ्रमतीव च मे मनः॥ ३०॥ 
हाथसे गाण्डीव धनुष गिर रहा है और त्वचा भी 
बहुत जल रही है तथा मेरा मन भ्रमित-सा हो रहा है, 
इसलिये मैं खड़ा रहनेको भी समर्थ नहीं हूँ॥३०॥ 
निमित्तानि च पश्यामि विपरीतानि केशव। 
न च श्रेयोऽनुपश्यामि हत्वा स्वजनमाहवे॥ ३१॥ 
हे केशव! मैं लक्षणोंको भी विपरीत ही देख रहा 
हूँ तथा युद्धमें स्वजन समुदायको मारकर कल्याण भी 
नहीं देखता॥ ३१॥ 
नकाङ्क्षे विजयं कृष्ण न च राज्यं सुखानि च। 
किं नो राज्येन गोविन्द किं भोगैर्जीवितेन वा॥ ३२॥ 
हे कृष्ण! मैं न तो विजय चाहता हूँ और न राज्य 
तथा सुखोंको ही । हे गोविन्द! हमें ऐसे राज्यसे क्या प्रयोजन 
है अथवा ऐसे भोगोंसे और जीवनसे भी क्या लाभ है ?॥ 


पञ्चविंशोऽध्यायः 


६४१ 


येषामर्थे काङक्षितं नो राज्यं भोगाः सुखानि च। 
त इमेऽवस्थिता युद्धे प्राणांस्त्यक्त्वा धनानि च॥३३॥ 
` हमें जिनके लिये राज्य, भोग और सुखादि 
अभीष्ट हैं, वे ही ये सब धन और जीवनकी आशाको 
त्यागकर युद्धमें खड़े हैं॥३३॥ 
आचार्याः पितर: पुत्रास्तथैव च पितामहाः। 
मातुलाः श्वशुराः पौत्राः श्यालाः सम्बन्धिनस्तथा॥ ३४॥ 
गुरुजन, ताऊ-चाचे, लड़के और उसी प्रकार दादे, 
मामे, ससुर, पौत्र, साले तथा और भी सम्बन्धी लोग हैं॥ 
एतान्‌ न हन्तुमिच्छामि घ्नतोऽपि मधुसूदन। 
अपि त्रैलोक्य राज्यस्य हेतोः किं नु महीकृत्ते॥ ३५॥ 
हे मधुसूदन! मुझे मारनेपर भी अथवा तीनों 
लोकोंके राज्यके लिये भी मैं इन सबको मारना नहीं 
चाहता; फिर पृथ्वीके लिये तो कहना ही क्या है ?॥ ३५॥ 
निहत्य धार्तराष्ट्रान्‌ नः का प्रीतिः स्याजनार्दन। 
पापमेवाश्रयेदस्मान्‌ हत्वैतानाततायिनः ॥ ३६॥ 
हे जनार्दन! धृतराष्ट्रके पुत्रोंको मारकर हमें क्या 
प्रसन्नता होगी? इन आततायियोंकों मारकर तो हमें 
पाप ही लगेगा॥ ३६॥ 
तस्मान्नार्हा वयं हन्तुं धार्तराष्ट्रान्‌ स्वबान्धवान्‌। 
स्वजनं हि कथं हत्वा सुखिनः स्याम माधव॥ ३७॥ 
अतएव हे माधव! अपने ही बान्धव धृतराष्ट्रके 
पुत्रोंको मारनेके लिये हम योग्य नहीं हैं; क्योंकि अपने 
ही कुटुम्बको मारकर हम कैसे सुखी होंगे ?॥ ३७॥ 
यद्यप्येते न पश्यन्ति लोभोपहतचेतसः। 
कुलक्षयकृतं दोषं मित्रद्रोहे च पातकम्‌॥ ३८॥ 
कथं न ज्ञेयमस्माभिः पापादस्मान्निवर्तितुम्‌। 
कुलक्षयकृतं दोषं प्रपश्यद्धिर्जनार्दन॥ ३९॥ 
यद्यपि लोभसे भ्रष्टचित्त हुए ये लोग कुलके नाशसे 
उत्पन्न दोषको और मित्रोंसे विरोध करनेमें पापको नहीं 
देखते, तो भी हे जनार्दन! कुलके नाशसे उत्पन्न दोषको 
जाननेवाले हमलोगोंको इस पापसे हटनेके लिये क्यों नहीं 
विचार करना चाहिये ?॥ ३८-३९॥ 
कुलक्षये प्रणश्यन्ति कुलधर्माः सनातनाः। 
धर्मे नष्टे कुलं कृत्स्नमध्मोऽभिभवत्युत॥ ४०॥ 


१. वसिष्ठस्मृतिमें आततायीके लक्षण इस प्रकार बतलाये गये हैं-- 
अग्निदो गरदश्चैव शस्त्रपाणिर्धनापहः। क्षेत्रदारापहर्ता च षडेते ह्याततायिनः। (३। १९) 
' आग लगानेवाला, विष देनेवाला, हाथमें शस्त्र लेकर मारनेको उद्यत, धन हरण करनेवाला, जमीन छीननेवाला 


और स्त्रीका हरण करनेवाला-ये छहों ही आततायी हैं ।' 

श्रीमहाभारते 


[ भीष्मपर्वणि 


कुलके नाशसे सनातन कुलधर्म नष्ट हो जाते 
हैं, धर्मके नाश हो जानेपर सम्पूर्ण कुलमें पाप भी बहुत 
फैल जाता हैं ॥४०॥ 
अधर्माभिभवात्‌ कृष्ण प्रदुष्यन्ति कुलस्त्रियः । 
स्त्रीषु दुष्टासु वाष्णेय जायते वर्णसंकरः॥ ४१॥ 

हे कृष्ण! पापके अधिक बढ़ जानेसे कुलकी स्त्रयाँ 
अत्यन्त दूषित हो जाती हैं और हे वार्ष्णेय! स्त्रियोंके 
दूषित हो जानेपर वर्णसंकर उत्पन्न होता है॥ ४१॥ 
संकरो नरकायैव कुलघ्नानां कुलस्य च। 
पतन्ति पितरो ह्येषां लुप्तपिण्डोदकक्रियाः॥ ४२॥ 

वर्णसंकर कुलघातियोंको और कुलको नरकमें ले 
जानेके लिये ही होता है। लुप्त हुई पिण्ड और जलकी 
क्रियावाले अर्थात्‌ श्राद्ध और तर्पणसे वंचित इनके 
पितरलोग भी अधोगतिको प्राप्त होते हैं॥ ४२॥ 


हे जनार्दन! जिनका कुलधर्म नष्ट हो गया है, ऐसे 
मनुष्योंका अनिश्चित कालतक नरकमें वास होता है, 
ऐसा हम सुनते आये हैं॥ ४४॥ 
अहो बत महत्पापं कर्तु व्यवसिता वयम्‌ 
यद्‌ राज्यसुखलोभेन हन्तुं स्वजनमुद्यताः ॥ ४५॥ 

हा! शोक! हमलोग बुद्धिमान्‌ होकर भी महान्‌ पाप 
करनेको तैयार हो गये हैं, जो राज्य और सुखके लोभसे 
स्वजनोंको मारनेके लिये उद्यत हो गये हैं॥ ४५॥ 
यदि मामप्रतीकारमशस्त्रं शस्त्रपाणयः। 
धार्तराष्ट्रा रणे हन्युस्तन्मे क्षेमतरं भवेत्‌॥ ४६॥ 

यदि मुझ शस्त्ररहित एवं सामना न करनेवालेको 
शस्त्र हाथमें लिये धृतराष्ट्रके पुत्र रणमें मार डालें 
तो वह मारना भी मेरे लिये अधिक कल्याणकारक 
होगा॥ ४६॥ 


दोषैरेतैः कुलध्नानां वर्णसंकरकारकैः । संजय उवाच 
उत्साद्यन्ते जातिधर्माः कुलधर्माश्च शाश्वता: ४३॥ | एवमुक्त्वार्जुनः संख्ये रथोपस्थ उपाविशत्‌। 

इन वर्णसंकरकारक दोषोंसे कुलघातियोंके सनातन | विसृज्य सशरं चापं शोकसंविग्नमानसः ॥ ४७॥ 
कुलधर्म और जातिधर्म नष्ट हो जाते हैं॥ ४३॥ संजय बोले-रणभूमिमें शोकसे उद्विग्न मनवाला 
उत्सनकुलधर्माणां मनुष्याणां जनार्दन। अर्जुन इस प्रकार कहकर, बाणसहित धनुषको त्यागकर 
नरकेऽनियतं वासो भवतीत्यनुशुश्रुम ४४॥ | रथके पिछले भागमें बैठ गया॥ ४७॥ 


इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्र 
श्रीकृष्णाजुंनसंवादेऽर्जुनविषादयोगो नाम प्रथमोऽध्यायः॥ १॥ भीष्मपर्वणि तु पञ्चविंशोञ्ध्यायः ॥ २५॥ 
इस प्रकार श्रीमहाभारत भीष्मपर्वके श्रीमद्धगवद्गीतापर्वके अन्तर्गत ब्रह्मविद्या एवं योगशास्त्ररूप श्रीमद्भग॒वद्गीतोपनिषद्‌ 
शरीकृषणा्जुनसंवादमें अर्जुनविषादयोग नामक पहला अध्याय पूरा हुआ॥ १॥ भीष्मपर्वमें पर्चीसवाँ अध्याय पूरा हुआ॥ २५ ॥ 
सतत नतननततस नल ससत+ा+++_ स्या त त र 

१. पाँच हेतु ऐसे हैं, जिनके कारण मनुष्य अधर्मसे बचता है और धर्मको सुरक्षित रखनेमें समर्थ होता है--ईश्वरका भय, 
शास्त्रका शासन, कुलमर्यादाओंके टूटनेका डर, राज्यका कानून और शारीरिक तथा आर्थिक अनिष्टकी आशंका । इनमें ईश्वर और 
शास्त्र सर्वथा सत्य होनेपर भी वे श्रद्धापर निर्भर करते हैं, प्रत्यक्ष हेतु नहीं हैं । राज्यके कानून प्रजाके लिये ही प्रधानतया होते हैं; 
जिनके हाथोंमें अधिकार होता है, वे उन्हें प्रायः नहीं मानते । शारीरिक तथा आर्थिक अनिष्टकी आशंका अधिकतर व्यक्तिगत 
रूपमें हुआ करती है। एक कुल-मर्यादा ही ऐसी वस्तु है, जिसका सम्बन्ध सारे कुटुम्बके साथ रहता है । जिस समाज या कुलमें 
परम्परासे चली आती हुई शुभ और श्रेष्ठ मर्यादाएँ नष्ट हो जाती हैं, वह समाज या कुल बिना लगामके मतवाले घोड़ोंके समान 
यधेच्छाचारी हो जाता है। यथेच्छाचार किसी भी नियमको सहन नहीं कर सकता, वह मनुष्यको उच्छुंखल बना देता है। जिस 
समाजके मनुष्योमें इस प्रकारकी उच्छंखलता आ जाती है, उस समाज या कुलमें स्वाभाविक ही सर्वत्र पाप छा जाता है। 

२. प्रत्येक अध्यायकी समाप्तिपर जो उपर्युक्त पुष्मिका दी गयी है, इसमें श्रीमद्धगवद्गीताका माहात्म्य और प्रभाव ही 
प्रकट किया गया है। “3% तत्सत्‌' भगवानके पवित्र नाम हैं (गीता १७। २३), स्वयं श्रीभगवान्‌के द्वारा गायी जानेके कारण 
इसका नाम 'श्रीमद्भगवद्गीता' है, इसमें उपनिषदोंका सारतत्त्व संगृहीत है और यह स्वयं भी उपनिषद्‌ है, इससे इसको 
“उपनिषद्‌ कहा गया है, निर्गुण-निराकार परमात्माके परमतत्त्वका साक्षात्कार करानेवाली होनेके कारण इसका नाम “ब्रह्मविद्या' 
है और जिस कर्मयोगका योगके नामसे वर्णन हुआ है, उस निष्कामभावपूर्ण कर्मयोगका तत्त्व बतलानेवाली होनेसे इसका नाम 
“योगशास्त्र है । यह साक्षात्‌ परमपुरुष भगवान्‌ श्रीकृष्ण और भक्तवर अर्जुनका संवाद है और इसके प्रत्येक अध्यायमें परमात्माको 
प्राप्त करानेवाले योगका वर्णन है, इसीसे इसके लिये ' श्रीकृष्णार्जुनसंवादेः------""-" 'योगो नाम' कहा गया है। 

३ 


श्रीमद्धगवद्वीतायाम्‌ अ० २] 


षड्विंशोऽध्यायः 


६४३ 


षड्विंशोऽध्यायः 


( श्रीमद्भगवद्गीतायां द्वितीयोऽध्यायः ) 
अर्जुनको युद्धके लिये उत्साहित करते हुए भगवानके द्वारा नित्यानित्य वस्तुके विवेचनपूर्वक 
सांख्ययोग, कर्मयोग एवं स्थितप्रज्ञकी स्थिति और महिमाका प्रतिपादन 
सम्बन्ध-पहले अध्यायमें गीतोक्त उपदेशकी | प्रकार बाणोंसे भीष्मपितामह और द्रोणाचार्यके विरुद्ध 
प्रस्तावनाके रूपमेँ दोनों सेनाओके महारथियोका और | लडुंगा ? क्योंकि हे अरिसूदन! वे दोनों ही पूजनीय हैं॥ 


उनकी शंखध्वानिका वर्णन करके अर्जुनका रथ दोनों 
सेनाओके बीचमें खड़ा करनेकी बात कही गयी; उसके 
बाद दोनों सेनाओमें स्थित स्वजनसमुदायको देखकर शोक 
और मोहके कारण अर्जुनके युद्धसे निवृत्त हो जानेकी और 
झस्त्र-अस्त्रोंको छोड़कर विषाद करते हुए बैठ जानेकी 
बात कहकर उस अध्यायकी समाप्ति की गयी। ऐसी 
स्थितिमें भगवान्‌ श्रीकृष्णने अर्जुनसे क्या बात कही और 
किस प्रकार उसे युद्धके लिये पुनः तैयार किया; यह सब 
बतलानेकी आवश्यकता होनेपर संजय अर्जुनकी स्थितिका 
वर्णन करते हुए दूसरे अध्यावका आरम्भ करते हैं- 
संजय उवाच 
तं तथा कृपयाविष्टमश्रुपूर्णाकुलेक्षणम्‌। 
विषीदन्तमिदं वाक्यमुवाच मधुसूदनः॥ १॥ 
संजय बोले--इस प्रकार करुणासे व्याप्त और 
आँसुओंसे पूर्ण तथा व्याकुल नेत्रोंवाले शोकयुक्त उस 
० अर्जुनके प्रति भगवान्‌ मधुसूदनने यह वचन कहा॥१॥ 
श्रीभगवानुवाच 
कुतस्त्वा कश्मलमिदं विषमे समुपस्थितम्‌। 
अनार्यजुष्टमस्वगर्यमकीर्तिकरमर्जुन ॥२॥ 
श्रीभगवान्‌ बोले- हे अर्जुन तुझे इस असमयमें 
यह मोह किस हेतुसे प्राप्त हुआ? क्योंकि न तो यह 
श्रेष्ठ पुरुषोंद्दाय आचरित है, न स्वर्गको देनेवाला है और 
न कीर्तिको करनेवाला ही है॥२॥ 
क्लैब्यं मा स्म गमः पार्थ नैतत्‌. त्वय्युपपद्यते। 
क्षुद्रं हृदयदौर्बल्यं त्यक्त्वोत्तिष्ठ परंतप॥ ३॥ 
इसलिये हे अर्जुन! नपुंसकताको मत प्राप्त हो, 
तुझमें यह उचित नहीं जान पड़ती। हे परंतप! हृदयकी 
तुच्छ दुर्बलताको त्यागकर युद्धके लिये खड़ा हो जा॥ ३॥ 
अर्जुन उवाच 
कथं भीष्ममहं संख्ये द्रोणं च मधुसूदन। 
इषुभिः प्रतियोत्स्यामि पूजार्हावरिसूदन॥ ४॥ 
अर्जुन बोले- है मधुसूदन! मैं रणभूमिमें किस 

गुरूनहत्वा हि महानुभावान्‌ 
श्रेयो भोक्तुं भैक्ष्यमपीह लोके। 
इत्वार्थकामांस्तु गुरूनिहैव 


भुञ्जीय भोगान्‌ रूधिरप्रदिग्धान्‌॥ ५॥ 
इसलिये इन महानुभाव गुरुजनोंको न मारकर मैं इस 
लोकमें भिक्षाका अन्न भी खाना कल्याणकारक समझता 
हूँ; क्योंकि गुरुजनोंको मारकर भी इस लोकमें रुधिरसे 
सने हुए अर्थ और कामरूप भोगोंको ही तो भोगूँगा॥ ५॥ 
सम्बन्ध-- इस प्रकार अपना निश्चय प्रकट कर 
देनेपर भी जब अर्जुनको संतोष नहीं हुआ और अपने 
निश्चयमें शंका उत्पन्न हो गयी, तब वे फिर कहने लगे 
न चैतद्‌ विद्यः कतरन्नो गरीयो 
यद्‌ वा जयेम यदि वा नो जयेयुः। 
यानेव हत्वा न जिजीविषाम- 
स्तेऽवस्थिताः प्रमुखे धार्तराष्ट्राः॥ ६॥ 
हम यह भी नहीं जानते कि हमारे लिये युद्ध करना 
और न करना--इन दोनोंमेंसे कौन-सा श्रेष्ठ है अथवा यह 
भी नहीं जानते कि उन्हें हम जीतेंगे या हमको वे जीतेंगे 
और जिनको मारकर हम जीना भी नहीं चाहते, वे ही हमारे 
आत्मीय धृतराष्ट्रके पुत्र हमारे मुकाबलेमें खड़े हैं॥ ६॥ 


(aie Ilr) 

श्रीमद्धगवद्वीतायाम्‌ अ० २] 


कार्पण्यदोषोपहतस्वभाव: 
पृच्छामि त्वां धर्मसम्मूढचेताः। 
यच्छ्रेयः स्यान्निश्चितं ज्रूहि तन्मे 
शिष्यस्तेऽहं शाधि मां त्वां प्रपन्नम्‌॥ ७॥ 
इसलिये कायरतारूप दोषसे उपहत हुए स्वभावाला 
तथा धर्मके विषयमें मोहितचित्त हुआ मैं आपसे पूछता 
हुँ कि जो साधन निश्चित कल्याणकारक हो, वह मेरे 
लिये कहिये; क्योंकि मैं आपका शिष्य हुँ, इसलिये 
आपके शरण हुए मुझको शिक्षा दीजिये॥७॥ 
न हि प्रपश्यामि ममापनुद्याद्‌ 
यच्छोकमुच्छोषणमिर्द्रियाणाम्‌ । 
अवाप्य भूमावसपत्नमृद्धं 
राज्यं सुराणामपि चाधिपत्यम्‌॥ ८॥ 
क्योंकि भूमिमें निष्कण्टक, धन-धान्यसम्पन्न राज्यको 
और देवताओंके स्वामीपनेको प्राप्त होकर भी मैं उस 
उपायको नहीं देखता हूँ, जो मेरी इन्द्रियोंके सुखानेवाले 
शोकको दूर कर सके॥८॥ 
संजय उवाच 
एवमुक्त्वा हृषीकेशं गुडाकेशः परंतप। 
न योत्स्य इति गोविन्दमुक्त्वा तूष्णीं बभूव ह॥ ९॥ 
संजय बोले- हे राजन्‌! निद्राको जीतनेवाले 
अर्जुन अन्तर्यामी श्रीकृष्ण महाराजके प्रति इस प्रकार 
कहकर फिर श्रीगोविन्द भगवानूसे “युद्ध नहीं करूँगा' 
यह स्पष्ट कहकर चुप हो गये॥९॥ 
तमुवाच हृषीकेशः प्रहसन्निव भारत। 
सेनयोरुभयोर्मध्ये विषीदन्तमिदं वचः॥ १०॥ 
हे भरतवंशी धृतराष्ट्र! अन्तर्यामी श्रीकृष्ण महाराज 
दोनों सेनाओंके बीचमें शोक करते हुए उस अर्जुनको 
हँसते हुए-से यह वचन बोले॥१०॥ 
सम्बन्ध-- उपयुक्त प्रकारसे चिन्तामग्न आर्जुनने 
जब भगवान्के शरण होकर अपने महान्‌ शोककी 
निवृत्तिका उपाय पूछा और यह कहा कि इस लोक और 
परलोकका राज्यसुख इस शोककी तिवृत्तिका उपाय 
नहीं है; तब अर्जुनको अधिकारी समझकर उसके शोक 
और मोहको सदाके लिये नष्ट करनेके उद्देश्यसे 
भगवान्‌ पहले नित्य और अनित्य वस्तुके विवेचनपूर्वक 
सांख्ययोगकी दुष्टिसे भी युद्ध करना कर्तव्य है; ऐसा 
प्रतिपादन करते हुए सांख्यतिष्ठाका वर्णन करवै हैं-- 
श्रीभगवानुवाच 
अशोच्यानन्वशोचस्त्वं प्रज्ञावादांश्च भाषसे। 
गतासूनगतासूंश्च नानुशोचन्ति पण्डिताः ११ 

श्रीभगवान्‌ बोले-हे अर्जुन! तू न शोक 
करनेयोग्य मनुष्योंके लिये शोक करता है और पण्डितोंके- 
से वचनोंको कहता है; परंतु जिनके प्राण चले गये हैं, 
उनके लिये और जिनके प्राण नहीं गये हैं, उनके लिये 
भी पण्डितजन शोक नहीं करते॥ ११॥ 

सम्बन्ध-- पहले भगवान्‌ आत्याकी नित्यता और 
निर्विकारताका प्रतिपादन करके आत्मदुष्टिसे उनके 
लिये शोक करना अनुचित सिद्ध करते हैं-- 
न त्वेवाहं जातु नासं न त्वं नेमे जनाधिपाः। 
न चैव न भविष्यामः सर्वे वयमतः परम्‌॥ १२॥ 

न तो ऐसा ही है कि मैं किसी कालमें नहीं था 
या तू नहीं था अथवा ये राजालोग नहीं थे और न ऐसा 
ही है कि इससे आगे हम सब नहीं रहेंगे॥ १२॥ 
देहिनोऽस्मिन्‌ यथा देहे कौमारं यौवनं जरा। 
तथा देहान्तरप्राप्ति्धीरस्तत्र न मुहाति॥ १३॥ 

जैसे जीवात्माकी इस देहमें बालकपन, जवानी 
और वृद्धावस्था होती है, वैसे ही अन्य शरीरको प्राप्ति 
होती है; उस विषयमें धीर पुरुष मोहित नहीं होता। 
अर्थात्‌ जैसे कुमार, युवा और जरा-अवस्थारूप स्थूल 
शरीरका विकार अज्ञानसे आत्मामें भासता है, वैसे ही 
एक शरीरसे दूसरे शरीरको प्राप्त होनारूप सूक्ष्म शरीरका 
विकार भी अज्ञानसे ही आत्मामें भासता है, इसलिये 
तत्त्वको जाननेवाला धीर पुरुष मोहित नहीं होता॥ १३॥ 
मात्रास्पर्शास्तु कौन्तेय शीतोष्णसुखदुःखदाः । 
आगमापायिनोऽनित्यास्तांस्तितिक्षस्व भारत॥ १४॥ 

हे कुन्तीपुत्र! सरदी-गरमी और सुख-दुःखको 
देनेवाले इन्द्रिय और विषयोंके संयोग तो उत्पत्ति- 
विनाशशील और अनित्य हैं; इसलिये हे भारत! उनको 
तू सहन कर॥ १४॥ 
यं हि न व्यथयन्त्येते पुरुषं पुरुषर्षभ। 
समदुःखसुखं धीरं सोऽमृतत्वाय कल्पते॥ १५॥ 

क्योंकि हे पुरुषश्रेष्ठ! दुःख-सुखको समान 
समझनेवाले जिस धीर पुरुषको ये इन्द्रिय और विषयोंके 
संयोग व्याकुल नहीं करते, वह मोक्षके योग्य होता 
है॥ १५॥ 

सम्बन्ध- बारहवें और तेरहवें श्लोकोंमें भगवाचूने 
आत्माकी नित्यता और निर्विकारताका प्रतिपादन किया 
तथा चौदहवें श्लोकमें इन्द्रियोंके साथ विषयोंके संयोगोंको 
अनित्य बतलाया, किंतु आत्मा क्यों नित्य है और ये 
संयोग क्यों अनित्य हैं? इसका स्पष्टीकरण नहीं किया 
गया; अतएव इस स्लोकमें भगवान्‌ नित्य और अनित्य 

वस्ठुके विवेचनकी रीति बतलानेके लिये दोनोंके लक्षण 
बतलाते हैं- 
नासतो विद्यते भावो नाभावो विद्यते सतः। 
उभयोरपि दृष्टोऽन्तस्त्वनयोस्तत््वदर्शिभिः॥ १६॥ 
असत्‌ वस्तुकी तो सत्ता नहीं है और सत्‌का 
अभाव नहीं है। इस प्रकार इन दोनोंका ही तत्त्व 
ततत्ज्ञानी पुरुषोंद्वारा देखा गया है^॥ १६॥ 
अविनाशि तु तद्‌ विद्धि येन सर्वमिदं ततम्‌। 
विनाशमव्ययस्यास्य न कश्चित्‌ कर्तुमहति॥ १७॥ 
नाशरहित तो तू उसको जान, जिससे यह सम्पूर्ण 
जगत्‌-दुश्यवर्ग व्याप्त है। इस अविनाशीका विनाश 
करनेमें कोई भी समर्थ नहीं है॥१७॥ 
अन्तवन्त इमे देहा नित्यस्योक्ताः शरीरिणः? । 
अनाशिनोऽप्रमेयस्य तस्माद्‌ युध्यस्व भारत॥ १८॥ 
इस नाशरहित, अप्रमेय, नित्यस्वरूप जीवात्माके 
ये सब शरीर नाशवान्‌ कहे गये हैं। इसलिये हे 
भरतवंशी अर्जुन! तू युद्ध कर॥१८॥ 
सम्बन्ध- अर्जुनने जो यह बात कही थी कि “मैं 
इनको मारना नहीं चाहता और यदि वे मुझे मार डालें 
तो वह मेरे लिये क्षेमतर होगा” उसका समाधान करनेके 
लिये अगले श्लोकोमें आत्माको मरने या मारनेवाला 
मानणा अज्ञान है, यह कहते हैं- 
य एनं वेत्ति हन्तारं यश्चैनं मन्यते हतम्‌। 
उभौ तौ न विजानीतो नायं हन्ति न हन्यते॥ १९॥ 


जो इस आत्माको मारनेवाला समझता है तथा जो 
इसको मरा मानता है, वे दोनों ही नहीं जानते; क्योंकि 
यह आत्मा वास्तवमें न तो किसीको मारता है और न 
किसीके द्वारा मारा जाता है॥ १९॥ 

न जायते प्रियते वा कदाचि- 

न्नायं भूत्वा भविता वा न भूयः। 
अजो नित्यः शाश्वतोऽयं पुराणो 
न हन्यते हन्यमाने शरीरे॥२०॥ 

यह आत्मा किसी कालमें भी न तो जन्मता है 
और न मरता ही है तथा न यह उत्पन्न होकर फिर 
होनेवाला ही है; क्योंकि यह अजन्मा, नित्य, सनातन 
और पुरातन है, शरीरके मारे जानेपर भी यह नहीं मारा 
जाता ॥ २०॥ 
वेदाविनाशिनं नित्यं य एनमजमव्ययम्‌ 
कथं स पुरुषः पार्थ कं घातयति हन्ति कम्‌॥ २१॥ 

हे पृथापुत्र अर्जुन! जो पुरुष इस आत्माको 
नाशरहित, नित्य, अजन्मा और अव्यय जानता है, वह 
पुरुष कैसे किसको मरवाता है और कैसे किसको 
मारता है ?॥ २१॥ 

सम्बन्थ-यहाँ यह शंका होती है कि 
आत्माका जो एक शरीरसे सम्बन्ध छूटकर दूसरे 
शरीरसे सम्बन्ध होता है; उसमें उसे अत्यन्त कष्ट 
होता है; अतः उसके लिये शोक करना कैसे अनुचित 
है 2 इसपर कहते हैं-- 

१. तत्त्वको जाननेवाले महापुरुषोद्वारा 'असत्‌' और 'सत्‌' का विवेचन करके जो यह निश्चय कर लेना है कि जिस 
वस्तुका परिवर्तन और नाश होता है, जो सदा नहीं रहती, वह असत्‌ है--अर्थात्‌ असत्‌ वस्तुका विद्यमान रहना सम्भव 
नहीं और जिसका परिवर्तन और नाश किसी भी अवस्थामें किसी भी निमित्तसे नहीं होता, जो सदा विद्यमान रहती है, 
वह सत्‌ है--अर्थात्‌ सतूका कभी अभाव होता ही नहीं-यही तत्त्वदर्शी पुरुषोद्वारा उन दोनोंका तत्त्व देखा जाना है। 

२. पूर्व श्लोकमें जिस “सत्‌' तत्त्वसे समस्त जडवर्गको व्याप्त बतलाया है, उसे 'शरीरी' कहकर तथा शरीरोंके 
साथ उसका सम्बन्ध दिखलाकर आत्मा और परमात्माकी एकताका प्रतिपादन किया गया है। अभिप्राय यह है कि व्यावहारिक 
दृष्टिसे जो भिन्न-भिन्न शरीरोंको धारण करनेवाले, उनसे सम्बन्ध रखनेवाले भिन्न-भिन्न आत्मा प्रतीत होते हैं, वे वस्तुतः 
भिन्न-भिन्न नहीं हैं, सब एक ही चेतनतत्तव है; जैसे निद्राके समय स्वप्नकी सृष्टिमें एक पुरुषके सिवा कोई वस्तु नहीं ` 
होती, स्वप्नका समस्त नानात्व निद्राजनित होता है, जागनेके बाद पुरुष एक ही रह जाता है, वैसे ही यहाँ भी समस्त 
जानात्व अज्ञानजनित है, ज्ञानके अनन्तर कोई नानात्व नहीं रहता। 

३. इस श्लोकमें छहों विकारोंका अभाव इस प्रकार दिखलाया गया है-आत्माको "अजः ' (अजन्मा) कहकर उसमें 
'उत्पत्ति' रूप विकारका अभाव बतलाया है। ' अयं भूत्वा भूयः न भविता' अर्थात्‌ यह जन्म लेकर फिर सत्तावाला नहीं 
होता, बल्कि स्वभावसे ही सत्‌ है-यह कहकर ' अस्तित्व' रूप विकारका, “पुराणः' (चिरकालीन और सदा एकरस 
रहनेवाला) कहकर “वृद्धि' रूप विकारका, "शाश्वतः ' (सदा एकरूपमें स्थित) कहकर "विपरिणाम का, ' नित्य: ' (अखण्ड 
सत्तावाला) कहकर क्षय” का और “शरीरे हन्यमाने न हन्यते' (शरीरके नाशसे इसका नाश नहीं होता)--यह कहकर 
“विनाश' का अभाव दिखलाया है। 

वासांसि जीर्णानि यथा विहाय 
नवानि गृह्णाति नरोऽपराणि। 
तथा शरीराणि विहाय जीर्णा- 
न्यन्यानि संयाति नवानि देही॥ २२॥ 

जैसे मनुष्य पुराने वस्त्रोंको त्यागकर दूसरे नये 
वस्त्रोंको ग्रहण करता है, वैसे ही जीवात्मा पुराने शरीरोंको 
त्यागकर दूसरे नये शरीरोंको प्राप्त होता है| ॥२२॥ 

सम्बन्ध आत्माका स्वरूप दुर्विज्ञेय होनेके कारण 
पुनः तीन रुलोकोद्वारा प्रकारान्वरसे उसकी नित्यता, 
निराकारता और निर्विकारताका प्रतिपादन करते हुए 
उसके विनाशकी आशंकासे शोक करना अनुचित सिद्ध 
करते हैं-- 
नैनं छिन्दन्ति शस्त्राणि नैनं दहति पावकः। 
न चैनं क्लेदयन्त्यापो न शोषयति मारुतः॥ २३॥ 

इस आत्माको शस्त्र नहीं काट सकते, इसको 
आग नहीं जला सकती, इसको जल नहीं गला सकता 
और वायु नहीं सुखा सकता॥ २३॥ 
अच्छेद्योऽयमदाह्योऽयमक्लेद्योऽशोष्य एव च। 
नित्यः सर्वगतः स्थाणुरचलोऽयं सनातनः॥ २४॥ 

क्योंकि यह आत्मा अच्छेद्य है; यह आत्मा 
अदाह्य, अक्लेद्य और निःसंदेह अशोष्य है तथा यह 
आत्मा नित्य, सर्वव्यापी, अचल, स्थिर रहनेवाला और 
सनातन है॥ २४॥ 
अव्यक्तोऽयमचिन्त्योऽयमविकांयो ऽयमुच्यते। 
तस्मादेवं विदित्वैनं नानुशोचितुमर्हसि॥ २५॥ 

यह आत्मा अव्यक्त है, यह आत्मा अचिन्त्य है 
और यह आत्मा विकाररहित कहा जाता है। इससे हे 
अर्जुन! इस आत्माको उपर्युक्त प्रकारसे जानकर तू 
शोक करनेको योग्य नहीं है अर्थात्‌ तुझे शोक करना 

उचित नहीं है॥२५॥ 

सम्बन्ध- उपर्युक्त श्लोकोंगें भगवान्‌ने आत्माको 
अजन्या और अविनाशी बतलाकर उसके लिये शोक करना 
अनुचित सिद्ध किया; अब दो श्लोकोद्रार आत्माको 
औपचारिकरूपसे जन्यने-मरनेवाला माननेपर भी उसके 
लिये शोक करना अनुचित है, ऐसा सिद्ध करते हैँ- 
अथ चैनं नित्यजातं नित्यं वा मन्यसे मृतम्‌। 
तथापि त्वं महाबाहो नैवं शोचितुमर्हसि २६॥ 

किंतु यदि तू इस आत्माको सदा जन्मनेवाला तथा 
सदा मरनेवाला माने तो भी हे महाबाहो! तू इस प्रकार 
शोक करनेको योग्य नहीं है॥ २६॥ 
जातस्य हि श्रुवो मृत्युर्धुवं जन्म मृतस्य च। 
तस्मादपरिहायेऽर्थे न त्वं शोचितुमर्हसि॥ २७॥ 

क्योंकि इस मान्यताके अनुसार जन्मे हुएकी मृत्यु 
निश्चित है और मरे हुएका जन्म निश्चित है। इससे 
भी इस बिना उपायवाले विषयमें तू शोक करनेको 
योग्य नहीं है॥ २७॥ 

सम्बन्ध-अब अगले श्लोकमें यह सिद्ध करते 
हैं कि प्राणियोके शरीरोंको उद्देश्य करके भी शोक 
करना नहीं बनता-- 
अव्यक्तादीनि भूतानि व्यक्तमध्यानि भारत। 
अव्यक्तनिधनान्येव तत्र का परिदेवना॥ २८॥ 

हे अर्जुन! सम्पूर्ण प्राणी जन्मसे पहले अप्रकट थे 
और मरनेके बाद भी अप्रकट हो जानेवाले हैं, केवल 
बीचमें ही प्रकट हैं; फिर ऐसी स्थितिमें क्या शोक करना 
है 2॥ २८॥ 

सम्बन्ध-- आत्मतत्त्व अत्यन्त दुर्बोध होनेके कारण 
उसे समझानेके लिये भगवानूने उपर्युक्त ₹लोकोद्वारा 
भिन्न-भिन्न प्रकारसे उसके स्वरूपका वर्णन किया; 


र 0 ` सत 7 स ल मो न जन 
१. वास्तवमें अचल और अक्रिय होनेके कारण आत्माका किसी भी हालतमें गमनागमन नहीं होता; पर जैसे घडेको 


एंक मकानसे दूसरे मकानमें ले जानेके समय उसके भीतरके आकाशका अर्थात्‌ घटाकाशका भी घटके सम्बन्धसे गमनागमन- 
सा प्रतीत होता है, वैसे ही सूक्ष्म शरीरका गमनागमन होनेसे उसके सम्बन्धसे आत्मामें भी गमनागमनकी प्रतीति होती 
है। अतएव लोगोंको समझानेके लिये आत्मामें गमनागमनकी औपचारिक कल्पना की जाती है। 

२. आत्माको ' अविकार्य' कहकर अव्यक्त प्रकृतिसे उसकी विलक्षणताका प्रतिपादन किया गया है। अभिप्राय यह 
है कि समस्त इन्द्रियाँ और अन्तःकरण प्रकृतिके कार्य हैं, वे अपनी कारणरूपा प्रकृतिको विषय नहीं कर सकते, इसलिये 
प्रकृति भी अव्यक्त और अचिन्त्य है; किंतु वह निर्विकार नहीं है, उसमें विकार होता है और आत्मामें कभी किसी 
भी अवस्थामै विकार नहीं होता। अतएव प्रकृतिसे आत्मा अत्यन्त विलक्षण है। 

" ३. भगवानका यह कथन उन अज्ञानियोंकी दृष्टिमें है, जो आत्माका जन्मना-मरना नित्य मानते हैं। उनके मतानुसार जो 
मरणधर्मा है, उसका जन्म होना निश्चित ही है; क्योंकि उस मान्यतामें किसीकी मुक्ति नहीं हो सकती। जिस वास्तविक 
सिद्धान्तमें मुक्ति मानी गयी है, उसमें आत्माको जन्मने-मरनेवाला भी नहीं माना गया है, जन्मना-मरना सब अज्ञानजनित है। 


६४८ श्रीमहाभारते [ भीष्मपर्वणि 
अब अगले श्लोकमें उस आत्मतत््वके दर्शन वर्णन और | उत्साहित करते हैं-- 
श्रवणकी अलौकिकता और दुर्लभताका निरूपण करते है | स्वधर्ममपि चावेक्ष्य न विकम्पितुमहसि। 
आश्चर्यवत्‌ पश्यति कश्चिदेन- धर्म्याद्धि युद्धाच्छेयोउन्यत्‌ क्षत्रियस्य न विद्यते॥ ३१॥ 
माश्चर्यवद्‌ वदति तथैव चान्यः। तथा अपने धर्मको देखकर भी तू भय करनेयोग्य 
आश्चर्यवच्चैनमन्यः श्रृणोति नहीं है यानी तुझे भय नहीं करना चाहिये; क्योंकि 
श्रुत्वाप्येनं वेद न चैव कश्चित्‌॥ २९॥ | क्षत्रियके लिये धर्मयुक्त युद्धसे बढ़कर दूसरा कोई 
कोई एक महापुरुष ही इस आत्माको आश्चर्यकी | कल्याणकारी कर्तव्य नहीं है॥३१॥ 


भाँति देखता है: और वैसे ही दूसरा कोई महापुरुष ही 
इसके तत्त्वका आश्चर्यकी भाँति वर्णन करता हैर तथा 
दूसरा कोई अधिकारी पुरुष ही इसे आश्चर्यकी भाँति 
सुनता है और कोई-कोई तो सुनकर भी इसको नहीं 
जानता है ॥ २९॥ 
देही नित्यमवध्योऽयं देहे सर्वस्य भारत। 
तस्मात्‌ सर्वाणि भूतानि न त्वं शोचितुमर्हसि॥ ३०॥ 

हे अर्जुन! यह आत्मा सबके शरीरमें सदा ही 
अवध्य है। इस कारण सम्पूर्ण प्राणियोंके लिये तू शोक 
करनेके योग्य नहीं है॥३०॥ 

सम्बन्ध यहातक भगवानूने सांख्ययोगके अनुसार 
अनेक युक्तियोंद्रारा नित्य शुद्ध बुद्ध सम्‌ तिर्विकार 
और अकर्ता आत्माके एकत्व, नित्यत्व अविनाधित्व 
आदिका प्रतिपादन करके तथा शरीरोको विनाशशील 
बवलाकर आत्माके या शरीरके लिये अथवा शरीर और 
आत्माके वियोगके लिये शोक करना अनुचित सिद्ध 
किया। साथ ही प्रसंगवश आत्माको जन्मने-मरनेवाला 
साननेपर भी शोक करनेके अनौचित्यका प्रतिपादन 
किया और अर्जुनको युद्ध करनेके लिये आज्ञा दी। 
अब साव शलोकोद्वाय क्षात्रधर्मको अनुसार शोक करना 
अनुचित सिद्ध करते हुए अर्जुनको युद्धके लिये 


यदृच्छया चोपपन्नं स्वर्गद्वारमपावृतम्‌। 
सुखिनः क्षत्रियाः पार्थ लभन्ते युद्धमीदृशम्‌॥ ३२॥ 
हे पार्थ! अपने-आप प्राप्त हुए और खुले हुए 
स्वर्गके द्वाररूप इस प्रकारके युद्धको भाग्यवान्‌ क्षत्रिय- 
लोग ही पाते हैं॥३२॥ 
अथ चेत्‌ त्वमिमं धर्म्यं संग्रामं न करिष्यसि। 
ततः स्वधर्म कीतिं च हित्वा पापमवाप्स्यसि॥ ३३॥ 
किन्तु यदि तू इस धर्मयुक्त युद्धको नहीं करेगा 
तो स्वधर्म और कीर्तिको खोकर पापको प्राप्त होगा॥ ३३॥ 
अकोतिं चापि भूतानि कथयिष्यन्ति तेऽव्ययाम्‌। 
सम्भावितस्य चाकीर्तिर्मरणादतिरिच्यते॥ ३४॥ 
तथा सब लोग तेरी बहुत कालतक रहनेवाली 
अपकोर्तिका भी कथन करेंगे और माननीय पुरुषके 
लिये अपकीर्ति मरणसे भी बढ़कर है॥ ३४॥ 
भयाद्‌ रणादुपरतं मंस्यन्ते त्वां महारथाः। 
येषां च त्वं बहुमतो भूत्वा यास्यसि लाघवम्‌॥ ३५॥ 
और जिनकी दृष्टिमें तू पहले बहुत सम्मानित 
होकर अब लघुताको प्राप्त होगा, वे महारथीलोग तुझे 
भयके कारण युद्धसे हटा हुआ मानेंगे॥ ३५॥ 
अवाच्यवादांश्च बहून्‌ वदिष्यन्ति तवाहिताः। 
निन्दन्तस्तव सामर्थ्यं ततो दुःखतरं नु किम्‌॥ ३६॥ 


१. जैसे मनुष्य लौकिक दृश्य वस्तुओंको मन, बुद्धि और इन्द्रियोंके द्वारा इदंबुद्धिसे देखता है, आत्मदर्शन वैसा नहीं 
है; आत्माका देखना अद्धुत और अलौकिक है। जब एकमात्र चेतन आत्मासे भिन्न किसीकी सत्ता ही नहीं रहती, उस 
अमय आत्मा स्वयं अपने द्वारा ही अपनेको देखता है। उस दर्शनमें द्रष्टा, दृश्य और दर्शनकी त्रिपुटी नहीं रहती, इसलिये 


वह देखना आश्‍्चर्यकी भाँति है। 


२. जितने भी उदाहरणोंसे आत्मतत्त्व समझाया जाता है, उनमेंसे कोई भी उदाहरण पूर्णरूपसे आत्मतत्त्वको 


समझानेवाला नहीं है। उसके किसी एक अंशको 


ही उदाहरणोंद्वारा समझाया जाता है; क्योंकि आत्माके सदृश अन्य कोई 


उ ही नहीं, इस अवस्थामें कोई भी उदाहरण पूर्णरूपसे कैसे लागू हो सकता है? तथापि बहुत-से आश्चर्यमयं 
संकेताद्दारा महापुरुष उसका लक्ष्य कराते हैं, यही उनका आश्‍्चर्यकी भाँति वर्णन करना है। वास्तवमै आत्मा वाणीका 
अविषय होनेके कारण स्पष्ट शब्दोंमें वाणीद्वारा उसका वर्णन नहीं हो सकता। 

३. जिसके अन्तःकरणमें पूर्ण श्रद्धा और आस्तिकभाव नहीं होता, जिसकी बुद्धि शुद्ध और सूक्ष्म नहीं होती- 
ऐसा मनुष्य इस आत्मतत्त्वको सुनकर भी संशय और विपरीत भावनाके कारण इसके स्वरूपको यथार्थ नहीं समझ सकता; 
अतएव इस आत्मतत्त्वका समझना अनधिकारीके लिये बड़ा ही दुर्लभ है। 


श्रीमद्धगवद्गीतायाम्‌ू अ० २] 


तेरे वैरीलोग तेरे सामर्थ्यकी निन्दा करते हुए तुझे 
बहुत-से न कहनेयोग्य वचन भी कहेंगे; उससे अधिक 
दुःख और क्या होगा?॥ ३६॥ 
हतो वा प्राप्स्यसि स्वर्ग जित्वा वा भोक्ष्यसे महीम्‌। 
तस्मादुत्तिष्ठ कौन्तेय युद्धाय कृतनिश्चयः॥ ३७॥ 

या तो तू युद्धमें मारा जाकर स्वर्गको प्राप्त होगा 
अथवा संग्राममें जीतकर पृथ्वीका राज्य भोगेगा। इस 
कारण हे अर्जुन! तू युद्धके लिये निश्चय करके खड़ा 
हो जा॥ ३७॥ 

सम्बन्ध-- उपयुक्त श्लोकमें भगवानूने युद्धका 
फल राज्यसुख या स्वर्गकी प्राप्तितक बतलाया, किंतु 
आर्जुनने तो पहले ही कह दिया था कि इस लोकके 
राज्यकी तो बात ही क्या है; मैं तो त्रिलोकीके राज्यके 
लिये भी अपने कुलका नाश नहीं करना चाहता; अत: 
जिसे राज्यसुख और स्वर्गकी इच्छा न हो उसको किस 
भावसे युद्ध करना चाहिये, यह बात अगले श्लोकमें 
बतलायी जाती है- 
सुखदुःखे समे कृत्वा लाभालाभौ जयाजयौ। 
ततो युद्धाय युज्यस्व नैवं पापमवाप्स्यसि॥ ३८॥ 

जय-पराजय, लाभ-हानि और सुख-दुःखको 
समान समझकर उसके बाद युद्धके लिये तैयार हो 
जा, इस प्रकार युद्ध करनेसे तू पापको नहीं प्राप्त 
होगा॥ ३८॥ 

सम्बन्ध यहाँतक भगवातूने सांख्ययोगके सिद्धान्तसे 
तथा क्षात्रधर्मकी दुष्टिसे युद्धका औचित्य सिद्ध करके 
अर्जुनको समतापूर्वक युद्ध करनेके लिये आज्ञा दी; अब 
कर्मयोगके सिद्धान्तसे युद्धका औचित्य बतलानेके लिये 
कर्मयोगके वर्णनकी प्रस्तावना करते हैं- 
एषा त्तेऽभिहिता सांख्ये बुद्धियोंगे त्विमां शृणु। 
बुद्धया युक्तो यया पार्थ कर्मबन्थं प्रहास्यसि ३९॥ 

हे पार्थ! यह बुद्धि तेरे लिये ज्ञानयोगके विषयमें 
कही गयी और अब तू इसको कर्मयोगके विषयमे 


षड्विंशोऽध्यायः 


६४९ 


सुन -जिस बुद्धिसे युक्त हुआ तू कर्मके बन्धन- 
को भलीभाँति त्याग देगा यानी सर्वथा नष्ट कर 
डालेगा॥ ३९॥ 

सम्बन्ध इस प्रकार कर्मयोगके वर्णनकी प्रस्तावना 
करके अब उसका रहस्यपूर्ण महत्त्व बतलाते हैं-- 
नेहाभिक्रमनाशोऽस्ति प्रत्यवायो ज विद्यते। 
स्वल्पमप्यस्य धर्मस्य त्रायते महतो भयात्‌॥ ४०॥ 

इस कर्मयोगमें आरम्भका अर्थात्‌ बीजका नाश 
नहीं है और उलटा फलरूप दोष भी नहीं है; बल्कि 
इस कर्मयोगरूप धर्मका थोड़ा-सा भी साधन जन्म- 
मृत्युरूप महान्‌ भयसे रक्षा कर लेता है ॥ ४०॥ 

सम्बन्ध- इस प्रकार कर्मयोगका महत्त्व बतलाकर 
अब उसके आचरणकी विधि बतलानेके लिये पहले 
उस कर्मयोगमें परम आवश्यक जो सिद्ध कर्सयोगीकी 
निश्चयात्मिका स्थायी समबुद्धि है उसका और कर्मयोगयें 
बाधक जो सकाम मनुव्योंकी भिन्न-भिन्न बुद्धियां हैं 
उनका भेद बतलाते हैं-- 
व्यवसायात्मिका बुद्धिरेकेह कुरुनन्दन। 
बहुशाखा ह्यनन्ताश्च बुद्धयोऽव्यवसायिनाम्‌॥ ४९॥ 

हे अर्जुन! इस कर्मयोगमें निश्चयात्मिका बुद्धि 
एक ही होती है; किंतु अस्थिर विचारवाले विवेकहीन 
सकाम मनुष्योंकी बुद्धियाँ निश्चय ही बहुत भेदोंवाली 
और अनन्त होती हैं॥ ४१॥ 

सम्बन्ध अब तीन श्लोकोमें सकामभावको त्याज्य 
बतलानेके लिये सकाम मनुव्योके स्वभावु सिद्धान्त 
और आचार-व्यवहारका वर्णन करते हैं-- 
यामिमां पुष्पितां वाचं प्रवदन्त्यविपश्चितः। 
वेदवादरताः पार्थ नान्यदस्तीति वादिनः॥ ४२॥ 
कामात्मानः स्वर्गपरा जन्मकर्मफलप्रदाम्‌। 
क्रियाविशेषबहुलां भोगैश्वर्यगतिं प्रति॥ ४३॥ 
भोगैश्वर्यप्रसक्तानां तयापहुतचेतसाम्‌। 
व्यवसायात्मिका बुद्धि: समाधौ न विधीयते॥ ४४॥ 


१. इस श्लोकमें बुद्धिके साथ “एषा' और 'इमाम्‌'-ये दो विशेषण देकर यह बात दिखलायी गयी है कि इस 
अध्यायके ३८ वें श्लोकमें कही हुई समत्वबुद्धि सांख्ययोगके अनुसार ११ वें श्लोकसे लेकर ३० वें श्लोकतक कही 
गयी, उसीको अब कर्मयोगके अनुसार कहना आरम्भ करते हैं। 

२. इससे यह भाव दिखलाया गया है कि जहाँ कामनायुक्त कर्म होता है, वहीं अच्छे-बुरे फलकी सम्भावना 
होती है; इसमें कामनाका सर्वथा अभाव है, इसलिये इसमें प्रत्यवाय अर्थात्‌ विपरीत फल भी नहीं होता। 

३. भाव यह है कि निष्कामभावका परिणाम संसारसे उद्धार करना है। अतएव वह अपने परिणामको सिद्ध किये 
बिना न तो नष्ट होता है और न उसका कोई दूसरा फल ही हो सकता है, अन्तमें साधकको पूर्ण निष्काम बनाकर उसका 


उद्धार कर ही देता है। 


६५० . 


श्रीमहाभारते 


[ भीष्मपर्वणि 


हे अर्जुन! जो भोगोंमें तमन्य हो रहे हैं, जो कर्मफलके 
प्रशंसक वेदवाक्योंमें ही प्रीति रखते हैं, जिनकी बुद्धिमें 
स्वर्ग ही परम प्राप्य वस्तु है और जो स्वर्गसे बढ़कर 
दूसरी कोई वस्तु ही नहीं है--ऐसा कहनेवाले हैं, वे 
अविवेकी जन इस प्रकारकी जिस पुष्पित यानी दिखाऊ 
शोभायुक्त वाणीको कहा करते हैं जो कि जन्मरूप 
कर्मफल देनेवाली एवं भोग तथा ऐश्वर्यकी प्राप्तिके लिये 
नाना प्रकारकी बहुत-सी क्रियाओंका वर्णन करनेवाली है, 
उस वाणीद्वारा जिनका चित्त हर लिया गया है, जो 
भोग और ऐश्वर्यमे अत्यन्त आसक्त हैं, उन पुरुषोंकी 
'परमात्मामें निश्चयात्मिका बुद्धि नहीं होती ॥ ४२--४४॥ 
त्रैगुण्यविषया वेदा निस्त्रैगुण्यो भवार्जुन। 
निट्टन्धो नित्यसत्त्वस्थो निर्योगक्षेम आत्मवान्‌॥ ४५॥ 

हे अर्जुन! वेद उपर्युक्त प्रकारसे तीनों गुणोंके 
कार्यरूप समस्त भोगों एवं उनके साधनोंका प्रतिपादन 
करनेवाले हैं; इसलिये तू उन भोगों एवं उनके साधनोंमें 
आसक्तिहीन, हर्ष-शोकादि हुन्द्रोंसे रहित, नित्यवस्तु 


परमात्मामें स्थित, योगक्षेमको न चाहनेवाला\ और 
स्वाधीन अन्तःकरणवाला हो॥ ४५॥ 
यावानर्थ उदपाने सर्वतः सम्प्लुतोदके। 
तावान्‌ सर्वेषु वेदेषु ब्राह्मणस्य विजानतः ॥ ४६॥ 
सब ओरसे परिपूर्ण जलाशयके प्राप्त हो जानेपर 
छोटे जलाशयमें मनुष्यका जितना प्रयोजन रहता है, 
ब्रह्मको तत्त्वसे जाननेवाले ब्राह्मणका समस्त वेदोंमें 
उतना ही प्रयोजन रह जाता है ॥४६॥ 
सम्बन्ध-- इस प्रकार समबुद्धिरूप कर्मयोगका 
और उसके फलका महत्त्व बतलाकर अब दो श्लोको 
भगवान्‌ कर्मयोगका स्वरूप बतलाते हुए अर्जुनको 
कर्मयोगमें स्थित होकर कर्म करनेके लिये कहते हैं- 
कर्मण्येवाधिकारस्ते मा फलेषु कदाचन। 
मा कर्मफलहेतुर्भूर्मा ते सङ्गोऽस्त्वकर्मणि॥ ४७॥ 
तेरा कर्म करनेमें ही अधिकार है, उसके फलोंमें 
कभी नहीं*। इसलिये तू कर्मोके फलका हेतु मत हो" 
तथा तेरी कर्म न करनेमें भी आसक्ति न हो॥४७॥ 


१. अप्राप्त वस्तुको प्राप्तिको योग कहते हैं और प्राप्त वस्तुकी रक्षाका नाम क्षेम है; सांसारिक भोगोंकी कामनाका 
त्याग कर देनेके बाद भी शरीरनिर्वाहके लिये मनुष्यकी योगक्षेममें वासना रहा करती है, अतएव उस वासनाका भी सर्वथा 
त्याग करानेके लिये यहाँ अर्जुनको 'नियोंगक्षेम' होनेको कहा गया है। 

२. इस टुष्टान्तका अभिप्राय यह है कि जिस मनुष्यको अमृतके समान स्वादु और गुणकारी अथाह जलसे भरा 


हुआ जलाशय मिल जाता है, उसको जैसे जलके लिये (वापी-कूप-तडागादि) छोटे-छोटे जलाशयोंसे कोई प्रयोजन नहीं 
रहता, वैसे ही जिसको परमानन्दके समुद्र पूर्णब्रह्म परमात्माकी प्राप्ति हो जाती है, उसको आनन्दको प्राप्तिके लिये वेदोक्त 
कर्मोके फलरूप भोगोंसे कुछ भी प्रयोजन नहीं रहता। वह सर्वथा पूर्णकाम और नित्यतृप्त हो जाता है। 

३. जैसे सरकारके द्वारा लोगोंको आत्मरक्षाके लिये या प्रजाकी रक्षाके लिये अपने पास नाना प्रकारके शस्त्र रखने 
और उनके प्रयोग करनेका अधिकार दिया जाता है और उसी समय उनके प्रयोगके नियम भी उनको बतला दिये जाते 
हं, उसके बाद यदि कोई मनुष्य उस अधिकारका दुरुपयोग करता है तो उसे दण्ड दिया जाता है और उसका अधिकार 
भी छीन लिया जाता है, वैसे ही जीवको जन्म-मृत्युरूप संसारबन्धनसे मुक्त होनेके लिये और दूसरोंका हित करनेके 
लिये मन, बुद्धि और इन्द्रियोंक सहित यह मनुष्यशरीर देकर इसके द्वारा नवीन कर्म करनेका अधिकार दिया गया है। 
अतः जो इस अधिकारका सदुपयोग करता है, वह तो कर्मबन्धनसे छूटकर परमपदको प्राप्त हो जाता है और जो दुरुपयोग 
करतां ह, वह दण्डका भागी होता है तथा उससे वह अधिकार छीन लिया जाता है अर्थात्‌ उसे पुनः सूकर-कूकरादि 
योनियामें ढकेल दिया जाता है। इस रहस्यको समझकर मनुष्यको इस अधिकारका सदुपयोग करना चाहिये । 

४. मनुष्य कर्मोका फल प्राप्त करनेमें कभी किसी प्रकार भी स्वतन्त्र नहीं है। उसके कौन-से कर्मका क्या फल 
होगा और वह फल उसको किस जन्ममें और किस प्रकार प्राप्त होगा--इसका न तो उसको कुछ पता है और न वह 
अपने इच्छानुसार समयपर उसे प्राप्त कर सकता है अथवा न उससे बच ही सकता है। मनुष्य चाहता कुछ और है 
और होता कुछ और ही है। 

५. मन, बुद्धि और इच्द्रियोंद्रारा किये हुए शास्त्रविहित कमाँमें और उनके फलमें ममता, आसक्ति, वासना, आशा, 
स्पृहा और कामना करना ही कर्मफलका हेतु बनना है; क्योंकि जो मनुष्य उपर्युक्त प्रकारसे कर्मोमें और उनके फलमें 
आसक्त होता है, उसीको उन कर्मोंका फल मिलता है। 


श्रीमद्भगवद्रीतायाम्‌ अ० २] 


योगस्थः कुरु कर्माणि सङ्घं त्यक्त्वा धनंजय । 
सिद्धयसिद्धयोः समो भूत्वा समत्वं योग उच्यते॥ ४८॥ 
हे धनंजय | तू आसक्तिको त्यागकर तथा सिद्धि और 
असिंद्धिमें समान बुद्धिवाला होकर योगमें स्थित हुआ 
कर्तव्यकमाँको कर,* समत्व ही योग कहलाता है ॥ ४८ ॥ 
सम्बन्ध-- इस प्रकार कर्मयोगकी प्रक्रिया बतलाकर 
अब सकामभावकी निन्दा और समभावरूप बुद्धियोगका 
महत्त्व प्रकट करते हुए भगवान्‌ अर्जुनको उसका 
आश्रय लेनेके लिये आज्ञा देते हैं- 
दूरेण ह्यवरं कर्म बुद्धियोगाद्‌ धनंजय। 
बुद्धौ शरणमन्विच्छ कृपणाः फलहेतवः॥ ४९॥ 
इस समत्वरूप बुद्धियोगसे सकाम कर्म अत्यन्त ही 
निम्न श्रेणीका है। इसलिये हे धनंजय! तू समबुद्धिमें ही 
रक्षाका उपाय ढूँढ़ अर्थात्‌ बुद्धियोगका ही आश्रय ग्रहण 
कर; क्योंकि फलके हेतु बननेवाले अत्यन्त दीन हैं ॥ ४९॥ 
बुद्धियुक्तो जहातीह उभे सुकृतदुष्कृते। 
तस्माद्‌ योगाय युज्यस्व योगः कर्मसु कौशलम्‌॥ ५०॥ 
समबुद्धियुक्त पुरुष पुण्य और पाप दोनोंको इसी 
लोकमें त्याग देता है अर्थात्‌ उनसे मुक्त हो जाता है! इससे 


षड्विंशोऽध्यायः 


६५२ 


तू समत्वरूप योगमें लग जा; यह समत्वरूप योग ही कर्मोमें 
कुशलता है अर्थात्‌ कर्मबन्धनसे छूटनेका उपाय है ॥५०॥ 
कर्मजं बुद्धियुक्ता हि फलं त्यक्त्वा मनीषिणः । 
जन्मबन्धविनिर्मुक्ताः पदं गच्छन्त्यनामयम्‌॥ ५१॥ 
क्योंकि समबुद्धिसे युक्त ज्ञानीजन कर्मोसे उत्पन्न 
होनेवाले फलको त्यागकर जन्मरूप बन्धनसे मुक्त हो 
निर्विकार परमपदको प्राप्त हो जाते हैं॥५१॥ 
सम्बन्ध-- भगवानूने कर्मयोगके आचरणद्वाय अनामय 
पदकी प्राप्ति बतलायी इसपर अर्जुनको यह जिज्ञासा हो 
सकती है कि अनामय परम पदकी प्राप्ति मुझे कब और 
कैसे होगी, इसके लिये भगवान्‌ दो श्लोकोंमें कहते हैं-- 
यदा ते मोहकलिलं बुद्धिव्य॑तितरिष्यति। 
तदा गन्तासि निर्वेदं श्रोतव्यस्य श्रुतस्य च॥ ५२॥ 
जिस कालमें तेरी बुद्धि मोहरूप दलदलको 
भलीभाँति पार कर जायगी, उस समय तू सुने हुए और 
सुननेमें आनेवाले इस लोक और परलोकसम्बन्धी सभी 
भोगोंसे वैराग्यको प्राप्त हो जायगा\॥५२॥ 
श्रुतिविप्रतिपन्ना ते यदा स्थास्यति निश्चला। 
समाधावचला बुद्धिस्तदा योगमवाप्स्यसि ५३॥ 


१. योगमें स्थित होकर कर्म करनेके लिये कहकर भगवानूने यह भाव दिखलाया है कि केवल सिद्धि और असिद्धिमें 
ही समत्व रखनेसे काम नहीं चलेगा, बल्कि प्रत्येक क्रियाके करते समय भी तुमको किसी भी पदार्थमें, कर्में या उसके 
'फलमें अथवा किसी भी प्राणीमें विषमभाव न रखकर नित्य समभावमें स्थित रहना चाहिये। 

२. जिसमें ममता, आसक्ति और कामनाका त्याग करके समबुद्धिपूर्वक कर्तव्य-कर्मका अनुष्ठान किया जाता है, 


उस कर्मयोगका वाचक यहाँ 'बुद्धियोगात्‌' पद है; क्योंकि उनतालीसवें श्लोकमें “योगे त्विमां भृणु' अर्थात्‌ अब तुम मुझसे 
इस बुद्धिको योगमें सुनो, यह कहकर भगवानूने कर्मयोगका वर्णन आरम्भ किया है। इसके सिवा इस श्लोकमें फल 
चाहनेवालोंको कृपण बतलाया गया है और अगले श्लोकमें बुद्धियुक्त पुरुषकी प्रशंसा करके अर्जुनको कर्मयोगके लिये 
आज्ञा दी गयी है और यह कहा गया है कि बुद्धियुक्त मनुष्य कर्मफलका त्याग करके ' अनामय पद" को प्राप्त हो जाता 
है (गीता २। ५१); इस कारण भी यहाँ “बुद्धियोगात्‌' पदका अर्थ कर्मयोग ही है। 

३. जन्म-जन्मान्तरमें और इस जन्ममें किये हुए जितने भी पुण्यकर्म और पापकर्म संस्काररूपसे अन्तःकरणमें संचित रहते 
हैं, उन समस्त कर्मोंको समबुद्धिसे युक्त कर्मयोगी इसी लोकमें त्याग देता है- अर्थात्‌ इस वर्तमान जन्ममें ही नह उन समस्त 
कर्मोसे मुक्त हो जाता है। उसका उन कमाँसे कुछ भी सम्बन्ध नहीं रहता, इसलिये उसके कर्म पुनर्जन्मरूप फल नहीं दे सकते। 

४. जहाँ राग-द्वेष आदि क्लेशोंका, शुभाशुभ कर्मोंका, हर्ष-शोकादि विकारोंका और समस्त दोषोंका सर्वथा अभाव 
है, जो इस प्रकृति और प्रकृतिके कार्यसे सर्वथा अतीत है, जो भगवानूसे सर्वथा अभिन्न भगवानका परम धाम है, जहाँ 
पहुँचे हुए मनुष्य वापस नहीं लौटते, उस परम धामको 'अनामय पद' कहते हैं। 

५. इस लोक और परलोकके जितने भी भोगैशवर्यादि आजतक देखने, सुनने और अनुभवमें आ चुके हैं, उनका 
नाम ' श्रुत' है और भविष्यमें जो देखे, सुने और अनुभव किये जा सकते हैं, उन्हें ' श्रोतव्य' कहते हैं। उन सबको दुःखके 
हेतु और अनित्य समझकर जो आसक्तिका सर्वथा अभाव हो जाना है, यही उनसे वैराग्यको प्राप्त होना है। 

६. इस लोक और परलोकके भोगैश्वर्य और उनकी प्राप्तिके साधनोंके सम्बन्धमें भाँति-भाँतिके वचनोंको सुननेसे 
बुद्धिमें विझ्षिप्तता आ जाती है; इसके कारण वह एक निश्चयपर निश्चलरूपसे नहीं टिक सकती, अभी एक बातको 
अच्छी समझती है, तो कुछ ही समय बाद दूसरी बातको अच्छी मानने लगती है। ऐसी विक्षिप्त और अनिश्चयात्मिका 
बुद्धिको यहाँ ' श्रुतिविप्रतिपन्ना बुद्धि' कहा गया है। यह बुद्धिका विक्षेपदोष है। 


६५२ 


श्रीमहाभारते 


[ भीष्मपर्वणि 


भाँति-भाँतिके वचनोंको सुननेसे विचलित हुई 
तेरी बुद्धि जब परमात्मामें अचल और स्थिर ठहर 
जायगी, तब तू योगको प्राप्त हो जायगा अर्थात्‌ तेरा 
परमात्मासे नित्य संयोग हो जायगा॥ ५३॥ 

सम्बन्ध= पूर्वश्लोकोमें भगवान्ने यह बात कही 
कि जब तुम्हारी बुद्धि परमात्मामें निश्चल ठहर जायगी, 
तब तुम परमात्माको ग्राप्त हो जाओगे। इसपर परमात्माको 
ग्राप्त स्थितप्रज्ञ सिद्धयोगीके लक्षण और आचरण जाननेकी 
इच्छासे अर्जुन पूछते हैं- 

अर्जुन उवाच 

स्थितप्रज्ञस्य का भाषा समाधिस्थस्य केशव। 
स्थितधीः किं प्रभाषेत किमासीत व्रजेत किम्‌॥ ५४॥ 

अर्जुन बोले-हे केशव! समाधिमें स्थित परमात्माको 
प्राप्त हुए स्थिरबुद्धि पुरुषका क्या लक्षण है ? वह स्थिरबुद्धि 
युरुष कैसे बोलता हैं, कैसे बैठता है और कैसे चलता है ?॥ 

सम्बन्ध पूर्वश्लोकमे अर्जुनने परमात्माको ग्राप्त हुए 
सिद्ध योगीके विषयमें चार बातें पूछी हैं; इन चारों बातोंका 
उत्तर भगवानूने अध्यायकी समाप्तिपर्यन्त दिया है; बीचमें 
प्रसंगवश दूसरी बातें भी कही हैं। इस अगले स्लोकमें 
भगवान्‌ अर्जुनके पहले प्रश्नका उत्तर संक्षेपं देते हैं-- 

श्रीभगवानुवाच 

प्रजहाति यदा कामान्‌ सर्वान्‌ पार्थ मनोगतान्‌। 
आत्मन्येवात्मना तुष्टः स्थितप्रज्ञस्तदोच्यते॥ ५५॥ 


श्रीभगवान्‌ बोले--हे अर्जुन! जिस कालमें यह 
पुरुष मनमें स्थित सम्पूर्ण कामनाओंको भलीभाँति त्याग 
देता है" और आत्मासे आत्मामें ही संतुष्ट रहता है, उस 
कालमें वह स्थितप्रज्ञ कहा जाता है॥५५॥ 
सम्बन्ध अब दो श्लोकोंमें "स्थितप्रज्ञ कैसे बोलता 
है” इस दूसरे प्रश्नका उत्तर दिया जाता है- 
दुःखेष्वनुद्विग्नमनाः सुखेषु विगतस्पृहः। 
वीतरागभयक्रोधः स्थितधीर्मुनिरुच्यते॥ ५६॥ 
दुःखोंकी प्राप्ति होनेपर जिसके मनमें उद्वेग नहीं 
होता, सुखोंकी प्राप्तिमें जो सर्वथा निःस्पृह है तथा 
जिसके राग, भय और क्रोध नष्ट हो गये है, ' ऐसा मुनि 
स्थिरबुद्धि कहा जाता है॥ ५६॥ 
यः सर्वत्रानभिस्नेहस्तत्‌ तत्‌ प्राप्य शुभाशुभम्‌। 
नाभिनन्दति न द्वेष्टि तस्य प्रज्ञा प्रतिष्ठिता॥ ५७॥ 
जो पुरुष सर्वत्र स्नेहरहित हुआ उस-उस शुभ या 
अशुभ वस्तुको प्राप्त होकर न प्रसन्न होता है और न 
द्वेष करता है उसकी बुद्धि स्थिर है॥ ५७॥ 
सम्बन्ध-- अब भगवान्‌ “वह कैसे बैठता है >! 
इस तीसरे प्रश्नका उत्तर देते हैं-- 
यदा संहरते चायं कूर्मोऽङ्गानीव सर्वशः। 
इन्द्रियाणी्द्रियार्थेभ्यस्तस्य प्रज्ञा प्रतिष्ठिता॥ ५८॥ 
कछुआ सब ओरसे अपने अंगोंको जैसे समेट 
लेता है, वैसे ही जब यह पुरुष इन्द्रियोके विषयोंसे 


१. शरीर, स्त्री, पुत्र, धन, मान, प्रतिष्ठा आदि अनुकूल पदार्थोके बने रहनेकी और प्रतिकूल पदार्थोके नष्ट हो जानेकी 


जो राग-द्वेषजनित सूक्ष्म कामना है, जिसका स्वरूप विकसित नहीं होता, उसे 'वासना' कहते हैं। किसी अनुकूल वस्तुके 
अभावका बोध होनेपर जो चित्तमें ऐसा भाव होता है कि अमुक वस्तुकी आवश्यकता है, उसके बिना काम नहीं चलेगा-- 
इस अपेक्षारूप कामनाका नाम 'स्पृहा' है। यह कामनाका वासनाकी अपेक्षा विकसित रूप है। जिस अनुकूल वस्तुका 
अभाव होता है, उसके मिलनेकी और प्रतिकूलके विनाशकी या न मिलनेकी प्रकट कामनाका नाम 'इच्छा' है; यह कामनाका 
पूर्ण विकसित रूप है और स्त्री, पुत्र, धन आदि पदार्थ यथेष्ट प्राप्त रहते हुए भी जो उनके अधिकाधिक बढ़नेकी इच्छा 
है, उसको 'तृष्णा' कहते हैं। यह कामनाका बहुत स्थूल रूप है। इन सबका सर्वथा त्याग कर देना ही समस्त कामनाओंका 
भलीभाँति त्याग करना है। 

२. इससे स्थिरबुद्धि योगीके अन्तःकरण और वाणीमें आसक्ति, भय और क्रोधका सर्वथा अभाव दिखलाया गया 
है! अभिप्राय यह है कि किसी भी स्थितिमें किसी भी घटनासे उसके अन्तःकरणमें न तो किसी प्रकारकी आसक्ति 
उत्पन्न हो सकती है, न किसी प्रकारका जरा भी भय हो सकता है और न क्रोध ही हो सकता है। इस कारण उसकी 
वाणी भी आसक्ति, भय और क्रोधके भावोंसे रहित, शान्त और सरल होती है। 

>: इससे यह भाव दिखलाया गया है कि उपर्युक्त शुभाशुभ वस्तुओंमेंसे किसी भी शुभ अर्थात्‌ अनुकूल वस्तुका 
संयोग होनेपर स्थिरबुद्धि योगीके अन्तःकरणमें किंचिन्मात्र भी हर्षका विकार नहीं होता (गीता ५। २० )॥ इस कारण 
उसकी वाणी भी हर्षके विकारसे सर्वथा शून्य होती है, वह किसी भी अनुकूल वस्तु या प्राणीकी हर्षगर्मित स्तुति नहीं 
करता | एवं स्थिरबुद्धि योगीका अत्यन्त प्रतिकूल वस्तुके साथ संयोग होनेपर भी उसके अन्तःकरणमें किंचिन्मात्र भी द्वेषभाव 
नहीं उत्पन्न होता। उसका अन्त:करण हरेक वस्तुकी प्राप्तिमें सम, शान्त और निर्विकार रहता है (गीता ५। २०) | इस 
कारण वह किसी भी प्रतिकूल वस्तु या प्राणीकी द्वेषपूर्ण निन्दा नहीं करता । 


श्रीमद्धगवद्वरीतायाम्‌ अ० २] 


इन्द्रियोंको सब प्रकारसे हटा लेता है, तब उसकी बुद्धि 
स्थिर है (ऐसा समझना चाहिये) ॥ ५८॥ 
सम्बन्ध-- पूर्वश्लोकमें तीसरे प्रश्नका उत्तर देते 
हुए स्थितप्रज्ञके बैठनेका प्रकार बतलाकर अब उसमें 
होनेवाली शंकाओंका समाधान करनेके लिये अन्य 
प्रकारसे किये जानेवाले इद्धियसंयमकी अपेक्षा स्थितप्रज्ञके 
इद्रियसंयमकी विलक्षणता दिखलाते हैं-- 
विषया विनिवर्तन्ते निराहारस्य देहिनः। 
रसवर्ज रसोऽप्यस्य परं दृष्ट्वा निवर्तते॥ ५९॥ 
इन्द्रियोंके द्वारा विषयोंको ग्रहण न करनेवाले 
पुरुषके भी केवल विषय तो निवृत्त हो जाते हैं, परंतु 
उनमें रहनेवाली आसक्ति निवृत्त नहीं होती। इस 
स्थितप्रज्ञ पुरुषको तो आसक्ति भी परमात्माका साक्षात्कार 
करके निवृत्त हो जाती है\॥५९॥ 
सम्बन्ध-आसक्तिका नाश और इत्रियसंयम नहीं 
होनेसे क्या हानि है? इसपर कहते हैं- 
यततो ह्यपि कौन्तेय पुरुषस्य विपश्चितः। 
इन्द्रियाणि प्रमाथीनि हरन्ति प्रसभं मनः॥ ६०॥ 
हे अर्जुन! आसक्तिका नाश न होनेके कारण ये 
प्रमथनस्वभाववाली इऱ्द्रियाँ यत्न करते हुए बुद्धिमान्‌ 
पुरुषके मनको भी बलात्‌ हर लेती हैं॥ ६०॥ 
तानि सर्वाणि संयम्य युक्त आसीत मत्परः। 
वशे हि यस्येन्द्रियाणि तस्य प्रज्ञा प्रतिष्ठिता॥ ६१॥ 
इसलिये साधकको चाहिये कि वह उन सम्पूर्ण 
इन्द्रियोंको वशमें करके समाहितचित्त हुआ मेरे परायण 
होकर ध्यानमें बैठे; क्योंकि जिस पुरुषकी इन्द्रियाँ वशमें 
होती हैं उसकी बुद्धि स्थिर हो जाती है॥ ६१॥ 


षड्विंशोऽध्यायः 


६५३ 


सम्बन्ध- उपयुक्त प्रकारसे मनसहित इत्रियोको 
वशमें न करनेसे और भगवत्परायण न होनेसे क्या हानि 
है? यह बात अब दो श्लोकोंगें बतलायी जाती है-- 
ध्यायतो विषयान्‌ पुंसः सङ्गस्तेषूपजायते। 
सङ्गात्‌ संजायते कामः कामात्‌ क्रोधोऽभिजायते॥ ६२॥ 

विषयोंका चिन्तन करनेवाले पुरुषकी उन विषयोंमें 
आसक्ति हो जाती है, आसक्तिसे उन विषयोंकी कामना 
उत्पन्न होती है और कामनामें विघ्न पड़नेसे क्रोध 
उत्पन्न होता है॥ ६२॥ 
क्रोधाद्‌ भवति सम्मोहः सम्मोहात्‌ स्मृतिविभ्रमः । 
स्मृतिभ्रंशाद्‌ बुद्धिनाशो बुद्धिनाशात्‌ प्रणश्यति॥ ६३॥ 

क्रोधसे अत्यन्त मूढभाव उत्पन्न हो जाता है, 
मूढभावसे स्मृतिमें भ्रम हो जाता है, स्मृतिमें भ्रम हो 
जानेसे बुद्धि अर्थात्‌ ज्ञानशक्तिका नाश हो जाता हे और 
बुद्धिका नाश हो जानेसे यह पुरुष अपनी स्थितिसे गिर 
जाता है॥ ६३॥ 

सम्बन्ध इस प्रकार मनसहित इन्द्रियोको वशर्मे न 
करनेवाले मनुष्यके पतनका क्रम बवलाकर अब भगवान्‌ 
“स्थितप्रज्ञ योगी कैसे चलता है' इस चोथे प्रश्नका उत्तर 
आरम्भ करते हुए पहले दो श्लोकोंगें जिसके मन और 
इन्द्रियाँ वशमें होते हैं; ऐसे साधकद्वारा विषयोंमें विचरण 
किये जानेका प्रकार और उसका फल बतलाते हैं 
रागद्वेषवियुक्तेस्ुतु विषयानिन्द्रियैश्चरन्‌। 
आत्मवश्यैर्विधेयात्मा प्रसादमधिगच्छति॥ ६४॥ 

परंतु अपने अधीन किये हुए अन्तःकरणवाला 
साधक अपने वशमें की हुई राग-द्वेषसे रहित इन्द्रियों- 
द्वारा विषयोंमें विचरण करता हुआरै अन्त:करणकी 


१. परमात्मा एक ऐसी अद्भुत, अलौकिक, दिव्य आकर्षक वस्तु है जिसके प्राप्त होनेपर इतनी तल्लीनता, मुग्धता 
और तन्मयता होती है कि अपना सारा आपा ही मिट जाता है; फिर किसी दूसरी वस्तुका चिन्तन कौन करे? इसीलिये 
परमात्माके साक्षात्कारसे आसक्तिके सर्वथा निवृत्त होनेकी बात कही गयी है। 

२. उनसठवें श्लोकमें तो राग-द्वेषका अत्यन्त अभाव बताया गया है और यहाँ राग-द्वेषरहित इन्द्रियोंद्वारा विषयसेवनकी 


बात कहकर राग-द्वेषके सर्वथा अभावकी साधना बतायी गयी है। तीसरे अध्यायके चालीसवें श्लोकमें इन्द्रिया, मन और 
बुद्धि इन तीनोंको ही कामका अधिष्ठान बताया है। इससे यह सिद्ध होता है कि इन्द्रियोंमें राग-द्वेष न रहनेपर भी 
मन या बुद्धिमें सूक्ष्मरूपसे राग-द्वेष रह सकते हैं; परंतु उनसठवें श्लोकमें ' अस्य' पदका प्रयोग करके स्थिरबुद्धि पुरुषमें 
राग-द्रेषका सर्वथा अभाव बताया गया है। वहाँ केवल इन्द्रियोंमें ही राग-द्वेषके अभावकी बात नहीं है। 

३. यद्यपि बाह्य विषयोंका त्याग भी भगवानकी प्राप्तिमें सहायक है, परंतु जबतक इन्द्रियोंका संयम और राग- 
देषका त्याग न हो, तबतक केवल बाह्य विषयोंके त्यागसे विषयोंकी पूर्ण निवृत्ति नहीं हो सकती और न कोई सिद्धि 
ही प्राप्त होती है तथा ऐसी बात भी नहीं है कि बाह्य विषयका त्याग किये बिना इन्द्रियसंयम हो ही नहीं सकता; 
क्योंकि भगवानूकी पूजा, सेवा, जप और बिवेक-वैराग्य आदि दूसरे उपायोंसे सहज ही इन्द्रियसंयम हो सकता है। 

इसी प्रकार इन्द्रियसंयम भी भगवत्प्राप्तिमें सहायक है; परंतु इन्द्रियोके राग-द्वेषका त्याग हुए बिना केवल 

प्रसन्‍नताको प्राप्त होता है॥६४॥ 
प्रसादे सर्वदुःखानां हानिरस्योपजायते। 
प्रसन्नचेतसो ह्याशु बुद्धि: पर्यवतिष्ठते॥ ६५॥ 
अन्तःकरणकी प्रसन्नता होनेपर इसके सम्पूर्ण 
दुःखोंका अभाव हो जाता है और उस प्रसन्न चित्तवाले 
कर्मयोगीकी बुद्धि शीघ्र ही सब ओरसे हटकर एक 
परमात्मामें ही भलीभाँति स्थिर हो जाती है॥ ६५॥ 
सम्बन्ध-- इस प्रकार मत और इन्द्रियोको वशमें 
करके अनासक्तभावसे इत्ियोद्वारा व्यवहार करनेवाले 
साधकको सुख शान्ति और स्थिवग्रज्ञ-अवस्था ग्राप्त हो नेकी 
बात कहकर अब दो रलोकोद्वार इससे विपरीत जिसके 
मन-इञ्रिय जीवे हुए नहीं हैं| ऐसे विषयासक्त मनुव्यमें 
सुख-शात्तिका अभाव दिखलाकर विंषयोके संगसे उसकी 
बुद्धिके विचलित हो जानेका प्रकार बतलाते हैं-- 
नास्ति बुद्धिरयुक्तस्य न चायुक्तस्य भावना। 


्रीमहाभारते 


[ भीष्मपर्वणि 


न जीते हुए मन और इन्द्रियोंवाले पुरुषमें 
निश्चयात्मिका बुद्धि नहीं होती और उस अयुक्त मनुष्यके 
अन्तःकरणमें भावना भी नहीं होती तथा भावनाहीन 
मनुष्यको शान्ति नहीं मिलती और शान्तिरहित मनुष्यको 
सुख कैसे मिल सकता है?॥ ६६॥ 
इन्द्रियाणां हि चरतां यन्मनोऽनु विधीयते। 
तदस्य हरति प्रज्ञां वायुर्नावमिवाम्भसि॥ ६७॥ 

क्योंकि जैसे जलमें चलनेवाली नावको वायु हर 
लेती है, वैसे ही विषयोंमें विचरती हुई इन्द्रियोंमेंसे मन 
जिस इन्द्रिये साथ रहता है, वह एक ही इन्द्रिय इस 
अयुक्त पुरुषकी बुद्धिको हर लेती है? ॥ ६७॥ 
तस्माद्‌ यस्य महाबाहो निगृहीतानि सर्वशः। 
इन्द्रियाणीऱ्दरियार्थभ्यस्तस्य प्रज्ञा प्रतिष्ठिता॥ ६८॥ 

इसलिये हे महाबाहो! जिस पुरुषकी इन्द्रियाँ 
इन्द्रियोंके विषयोंसे सब प्रकार निग्रह की हुई हैं,“ 


न चाभावयतः शान्तिरशान्तस्य कुतः सुखम्‌॥ ६६॥ | उसीकी बुद्धि स्थिर है॥ ६८॥ 


इन्द्रियसंयमसे विषयोंकी पूर्णतया निवृत्ति होकर वास्तवमें परमात्माकी प्राप्ति नहीं होती और ऐसी बात भी नहीं है कि 
बाह्य वरिषयत्याग तथा इन्द्रियसंयम हुए बिना इन्द्रियोंके राग-द्वेषका त्याग हो ही न सकता हो। सत्संग, स्वाध्याय और 
विचारद्वार सांसारिक भोगोंकी अनित्यताका भान होनेसे तथा ईश्वरकृपा और भजन-ध्यान आदिसे जिसकी इन्द्रियोंके राग- 
द्वेषका नाश हो गया है, उसके लिये बाह्य विषयोंका त्याग और इन्द्रियसंयम अनायास अपने-आप हो जाता है। जिसका 
इन्द्रियोंक विषयोंमें राग-द्वेष नहीं है, वह पुरुष यदि बाह्यरूपसे विषयोंका त्याग न करे तो विषयोंमें विचरण करता हुआ 
ही परमात्माको प्राप्त कर सकता है; इसलिये इन्द्रियोंका राग-द्वेषसे रहित होना ही मुख्य है। 

१. वशमें की हुई इन्द्रियोद्वारा बिना राग-द्वेषके व्यवहार करनेसे साधकका अन्तःकरण शुद्ध और स्वच्छ हो जाता 
हैं, इस कारण उसमें आध्यात्मिक सुख और शान्तिका अनुभव होता है (गीता १८। ३७); उस सुख और शान्तिको 
“प्रसन्नता' कहते हैं। 

२. इससे यह दिखलाया गया है कि परम आनन्द और शान्तिके समुद्र परमात्माका चिन्तन न होनेके कारण अयुक्त 
मनुष्यका चित्त निरन्तर विक्षिप्त रहता है; उसमें राग-द्वेष, काम-क्रोध और लोभ-ईरष्या आदिके कारण हर समय जलन 
और व्याकुलता बनी रहती है। अतएव उसको शान्ति नहीं मिलती। 

३. यहाँ नौकाके स्थानमें बुद्धि है, वायुके स्थानमै जिसके साथ मन रहता है, वह इन्द्रिय है, जलाशयके स्थानमें 
संसाररूप समुद्र हे और जलके स्थानमें शब्दादि समस्त विषयोंका समुदाय है। जलमें अपने गन्तव्य स्थानकी ओर जाती 
हुईं नौकाको प्रबल वायु दो प्रकारसे विचलित करती है-या तो उसे पथभ्रष्ट करके जलकी भीषण तरंगोंमें भटकाती 
है या अगाध जलमें डुबो देती है; इसी प्रकार जिसके मन-इन्द्रिय वशमे नहीं हैं, ऐसा मनुष्य यदि अपनी बुद्धिको परमात्माके 
स्वरूपमे निश्चल करना चाहता है तो भी उसकी इन्द्रियाँ उसके मनको आकर्षित करके उसकी बुद्धिकों दो प्रकारसे विचलित 
करती हैं। इन्द्रियोंका बुद्धिरूप नौकाको परमात्मासे हटाकर नाना प्रकारके भोगोंकी प्राप्तिका उपाय सोचनेमें लगा देना, उसे 
भीषण तरंगोंमें भटकाना है और पापोंमें प्रवृत्त करके उसका अधःपतन करा देना, उसे डुबो देना है; परंतु जिसके मन 
और इन्द्रिय वशमें रहते हैं उसकी बुद्धिको वे विचलित नहीं करते, वरं बुद्धिरूप नौकाको परमात्माके पास पहुँचानेमें सहायता 
करते हैं। चौंसठवें और पैंसठवें श्लोकोंमें यही बात कही गयी है। 

मोडी श्रोत्रादि समस्त इन्द्रियोके जितने भी शब्दादि विषय हैं, उन विषयोंमें बिना किसी रुकावटके प्रवृत्त हो जाना 
इच्धियोंका स्वभाव है; क्योंकि अनादिकालसे जीव इन इन्द्रियोंके द्वारा विषयोंको भोगता आया है, इस कारण इन्द्रियोंकी 
उनमें आसक्ति हो गयी है। इन्द्रियॉंकी इस स्वाभाविक प्रवृत्तिको सर्वथा रोक देना, उनके विषयलोलुप स्वभावको परिवर्तित 
कर देना, उनमें विषयासक्तिका अभाव कर देना और मन-बुद्धिको विचलित करनेकी शक्ति न रहने देना--यही उनको 


श्रीमद्धगवद्वीतायाम्‌ अ० २] 


या निशा सर्वभूतानां तस्यां जागर्ति संयमी । 
यस्यां जाग्रति भूतानि सा निशा पश्यतो मुनेः॥ ६९॥ 
सम्पूर्ण प्राणियोंके लिये जो रात्रिके समान है, उस 
नित्य ज्ञानस्वरूप परमानन्दकी प्राप्तिमें स्थितप्रज्ञ योगी 
जागता है. और जिस नाशवान्‌ सांसारिक सुखकी प्राप्तिमें 
सब प्राणी जागते हैं, परमात्माके तत्त्वको जाननेवाले 
मुनिके लिये वह रात्रिके समान है? ॥ ६९॥ 
आपूर्यमाणमचलप्रतिष्ठं 
समुद्रमापः प्रविशन्ति यद्वत्‌। 
तद्वत्‌ कामा यं प्रविशन्ति सर्वे 
स शान्तिमाप्नोति न कामकामी ॥ ७०॥ 
जैसे नाना नदियोंके जल सब ओरसे परिपूर्ण, 
अचल प्रतिष्ठावाले समुद्रमें उसको विचलित न करते 


षड्विंशोऽध्यायः 

हुए ही समा जाते हैं, वैसे ही सब भोग जिस स्थितप्रज्ञ 
पुरुषमें किसी प्रकारका विकार उत्पन्न किये बिना ही 
समा जाते है, वही पुरुष परम शान्तिको प्राप्त होता है, 
भोगोंको चाहनेवाला नहीं ॥७०॥ 

सम्बन्ध "स्थितप्रज्ञ कैसे चलता है 2” अर्जुनका 
यह चौथा प्रश्‍न परमात्माको ग्राप्त हुए पुरुषके विषयमें ही 
था; किंतु यह प्रश्‍न आचरणविषयक होनेके कारण उसके 
उत्तरमें चौँसठवों श्लोकसे यहातक किंस प्रकार आचरण 
करनेवाला मनुष्य शीघ्र स्थितप्रज्ञ बन सकता है; कौन नहीं 
बन सकता और जब मनुष्य स्थितप्रज्ञ हो जाता है उस समय 
उसकी कैसी स्थिति होती है-ये सब बातें बतलायी ययी। 
अब उस चोथे प्रश्नका स्पष्ट उत्तर देते हुए स्थितप्रज्ञ 
पुरुवके आचरणका प्रकार बतलाते हैं- 


उनके विषयोंसे सर्वथा निगृहीत कर लेना है। इस प्रकार जिसकी इन्द्रयाँ वशमें की हुई होती हैं, वह पुरुष जब ध्यानकालमें 
इन्द्रियोंकी क्रियाओंका त्याग कर देता है, उस समय उसकी कोई भी इन्द्रिय न तो किसी भी विषयको ग्रहण कर सकती 
है और न अपनी सूक्ष्म वृत्तियोंद्रारा मनमें विक्षेप ही उत्पन्न कर सकती है। उस समय वे मनमें तद्रूप-सी हो जाती हैं 
और व्युत्थानकालमें जब वह देखना-सुनना आदि इन्द्रियोंकी क्रिया करता रहता है, उस समय वे बिना आसक्तिके 
नियमितरूपसे यथायोग्य शब्दादि विषयोंका ग्रहण करती हैं। किसी भी विषयमें उसके मनको आकर्षित नहीं कर सकतीं 
वरं मनका ही अनुसरण करती हैं। स्थितप्रज्ञ पुरुष लोकसंग्रहके लिये जिस इन्द्रियके द्वारा जितने समयतक जिस शास्त्रसम्मत 
विषयका ग्रहण करना उचित समझता है, वही इन्द्रिय उतने ही समयतक उसी विषयका अनासक्तभावसे ग्रहण करती 
है; उसके विपरीत कोई भी इन्द्रिय किसी भी विषयको ग्रहण नहीं कर सकती। इस प्रकार जो इन्द्रियोंपर पूर्ण आधिपत्य 
कर लेना है, उनकी स्वतन्त्रताको सर्वथा नष्ट करके उनको अपने अनुकूल बना लेना है--यही इऱ्द्रियोंके विषयोंसे इन्द्रियोंको 
सब प्रकारसे निगृहीत कर लेना है। 

' १. जैसे प्रकाशसे पूर्ण दिनको उल्लू अपने नेत्रदोषसे अन्धकारमय देखता है, वैसे ही अनादिसिद्ध अज्ञानके परदेसे 
अन्तःकरणरूप नेत्रोंकी विवेक-विज्ञानरूप प्रकाशनशक्तिके आवृत रहनेके कारण अविवेकी मनुष्य स्वयंप्रकाश नित्यबोध 
परमानन्दमय परमात्माको नहीं देख पाते। उस परमात्माकी प्राप्तिरूप सूर्यके प्रकाशित होनेसे जो परम शान्ति और नित्य 
आनन्दका प्रत्यक्ष अनुभव होता है, वह वास्तवमें दिनकी भाँति प्रकाशमय है, तो भी परमात्माके गुण, प्रभाव, रहस्य और 
तत्त्वको न जाननेवाले अज्ञानियोंके लिये रात्रिके समान है। उसीमें स्थितप्रज्ञ पुरुषका जो उस सच्चिदानन्दघन परमात्माके 
स्वरूपको प्रत्यक्ष करके निरन्तर स्थित रहना है, यही उसका उस सम्पूर्ण प्राणियोंकी रात्रिमें जागना है। 

" २. जैसे स्वप्नसे जगे हुए मनुष्यका स्वप्नके जगत्से कुछ भी सम्बन्ध नहीं रहता, वैसे ही परमात्मतत्त्वको जाननेवाले 
ज्ञानीके अनुभवमें एक सच्चिदानन्दघन परमात्मासे भिन्न किसी भी चस्तुकी सत्ता नहीं रहती। वह ज्ञानी इस दृश्य जगत्के 
स्थानमें इसके अधिष्ठानरूप परमात्मतत्त्वको ही देखता है, अतएव उसके लिये समस्त सांसारिक भोग और विषयानन्द 
रात्रिके समान हैं। 

३. किसी भी जड वस्तुकी उपमा देकर स्थितप्रज्ञ पुरुषकी य पूर्णतया वर्णन करना सम्भव नहीं 
है, तथापि उपमाद्वारा उस स्थितिके किसी अंशका लक्ष्य कराया जा सकता है। अत; समुद्रकी उपमासे यह भाव समझना 
चाहिये कि जिस प्रकार समुद्र 'आपूर्यमाण' यानी अथाह जलसे परिपूर्ण हो रहा है, उसी प्रकार स्थितप्रज्ञ अनन्त आनन्दसे 
परिपूर्ण है; जैसे समुद्रको जलकी आवश्यकता नहीं है, वैसे ही स्थितप्रज्ञ पुरुषको भी किसी सांसारिक सुख-भोगकी 
तनिकमात्र भी आवश्यकता नहीं है, वह सर्वथा आप्तकाम है। जिस प्रकार समुद्रकी स्थिति अचल है, भारी-से-भारी 
आँधी-तूफान आनेपर या जाना प्रकारसे नदियोंके जलप्रवाह उसमें प्रविष्ट होनेपर भी वह अपनी स्थितिसे विचलित नहीं 
होता, मर्यादाका त्याग नहीं करता, उसी प्रकार परमात्माके स्वरूपमें स्थित योगीकी स्थिति भी सर्वथा अचल होती है, 
बड़े-से-बड़े सांसारिक सुख-दुःखोंका संयोग-वियोग होनेपर भी उसकी स्थितिमें जरा भी अन्तर नहीं पड़ता, वह 
सच्चिदानन्दघन परमात्मामें नित्य-निर्तर अटल और एकरस स्थित रहता है। 


६५६ श्रीमहाभारते [ भीष्मपर्वणि 


विहाय कामान्‌ य: सर्वान्‌ पुमांश्चरति नि:स्पृह: । बतलाते हुए इस अध्यायका उपसंहार करते हैं 
निर्ममो निरहंकारः स शान्तिमधिगच्छति॥ ७१॥ | एषा ब्राह्मी स्थितिः पार्थ चैनां प्राप्य विमुह्मति । 
जो पुरुष सम्पूर्ण कामनाओंको त्यागकर ममतारहित, | स्थित्वास्यामन्तकालेऽपि ब्रह्मनिर्वाणमृच्छति॥ ७२॥ 
अहंकाररहित और स्पृहारहित हुआ विचरता है, ' वही हे अर्जुन! यह ब्रह्मको प्राप्त हुए पुरुषकी स्थिति 
शान्तिको प्राप्त होता है अर्थात्‌ वह शान्तिको प्राप्त है॥ | है; इसको प्राप्त होकर योगी कभी मोहित नहीं होता? 
सम्बन्ध-- इस प्रकार अर्जुनके चारों प्रश्नोका उत्तर | और अन्तकालमें भी इस ब्राह्मी स्थितिमें स्थित होकर 
देनेके अनन्तर अब स्थितप्रज्ञ पुरुषकी स्थितिका महत्त्व ब्रह्मानन्दको प्राप्त हो जाता है॥ ७२॥ 
इति श्रीमहाभारते भीष्मपर्वणि श्रीमद्धगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे 
्कृष्णार्जुनसंवादे सांख्ययोगो नाम द्वितीयोऽध्यायः॥ २॥ भीष्मपर्वणि तु षड्विंशोऽध्यायः॥ २६॥ 
इस प्रकार श्रीमहाभारत भीव्मपर्वके श्रीमद्भगवद्गीतापर्वके अन्तर्गत ब्रह्मविद्या एवं योगशास्त्ररूप श्रीमद्धावद्गीतोपनिषद्‌, 
श्रीकृषणार्जुनसंबादमें सांख्ययोग नामक दूसरा अध्याय पूरा हुआ॥ २॥ भीव्मपर्वमें छन्बीसवाँ अध्याय पूरा हुआ॥ २६ ॥ 


~~ ~~ 


सप्तविंशोऽध्यायः 


( श्रीमद्भगवद्गीतायां तृतीयोऽध्यायः ) 
ज्ञानयोग और कर्मयोग आदि समस्त साधनोंके अनुसार कर्तव्यकर्म करनेकी 

आवश्यकताका प्रतिपादन एवं स्वधर्मपालनकी महिमा तथा कामनिरोधके उपायका वर्णन 

सम्बन्ध-- दूसरे अध्यायमें भगवान्ने “अशोच्यानन्व- | किया। इसके पश्चात्‌ चौवनवें स्लोकसे अध्यायकी समापति- 
झोचस्त्वम्‌" (गीता २। ११) से लेकर "देही नित्य | पर्यन्त अर्जुनके पूछनेपर भगवानूने समबुद्धिरूप कर्मयोगके 
मवध्योऽयम्‌ ' (गीता २/ ३०) तक आत्यतत्त्वका निरूपण | द्वारा परमेश्वरको प्राप्त हुए स्थितप्रज्ञ सिद्ध पुरुषके लक्षण 
करते हुए साख्ययोगका प्रतिपादन किया और "बुद्धियोगे | आचरण और महत्त्वका प्रतिपादन किया। वहाँ कर्मयोगकी 
त्विमां णु (गीता २।३९) से लेकर तदा योगमवाप्स्यसि '| महिमा कहते हुए भगवानूने सौँतालीसवें और अड़तालीसंवें 
(गीता २। ५३) तक समबुद्धिरूप कर्मयोगका वर्णन! श्लोकोें कर्मयोगका स्वरूप बतलाकर अर्जुनको कर्म 


१. मन, बुद्धि और इन्द्रियोंक सहित शरीरमें जो साधारण अज्ञानी मनुष्योंका आत्माभिमान रहता है, जिसके कारण 
वे शरीरको ही अपना स्वरूप मानते हैं, अपनेको शरीरसे भिन्न नहीं समझते, उस देहाभिमानका नाम अहंकार है; उससे 
सर्वथा रहित हो जाना ही 'अहंकाररहित' हो जाना है। 

मन, बुद्धि और इन्द्रियोंक सहित शरीरको, उसके साथ सम्बन्ध रखनेवाले स्त्री, पुत्र, भाई और बन्धु-बान्धवोंको तथा 
गृह, धन, ऐश्वर्य आदि पदार्थोंको, अपने द्वारा किये जानेवाले कर्मोको और उन कर्मोके फलरूप समस्त भोगोंको साधारण 
मनुष्य अपना समझते हैं; इसी भावका नाम “ममता” है और इससे सर्वथा रहित हो जाना ही 'ममतारहित' हो जाना है। 

किसी अनुकूल वस्तुका अभाव होनेपर मनमें जो ऐसा भाव होता है कि अमुक वस्तुकी आवश्यकता है, उसके 
चिना काम ज चलेगा, इस अपेक्षाका नाम स्पृहा है और इससे सर्वथा रहित हो जाना ही 'स्मृहारहिंत' होना है। 

अहंकार, ममता और स्पृहा-इन तीनोंसे उपर्युक्त प्रकारसे रहित होकर अपने वर्ण, आश्रम, प्रकृति और परिस्थितिके 
अनुसार केवल लोकसंग्रहके लिये इन्द्रियोंके विषयोंमें विचरना अर्थात्‌ देखना-सुनना, खाना-पीना, सोना-जागना आदि समस्त 
शास्त्रविहित चेष्टा करना ही समस्त कामनाओंका त्याग करके अहंकार, ममता और स्पृहासे रहित होकर विचरना है। 

२. अर्जुनके पूछनेपर पचपनवें श्लोकसे यहाँतक स्थितप्रज्ञ पुरुषकी जिस स्थितिका जगह-जगह वर्णन किया गया 
ह, उसमें सर्वथा निर्विकार और निश्चलभावसे नित्य-निरन्तर निमग्न रहना ही उस स्थितिको प्राप्त होना है। 

ईश्वर' क्या है? संसार क्या है? माया क्या है? इनका परस्पर क्या सम्बन्ध है? मैं कौन हूँ? कहाँसे आया हूँ? 
मेरा क्या कर्तव्य है? और क्या कर रहा हूँ ?-आदि विषयोंका यथार्थ ज्ञान न होना ही मोह है, यह मोह जीवको 
अनादिकालसे है, इसीके कारण यह इस संसारचक्रमें घूम रहा है। उपर्युक्त ब्राह्मी स्थितिको प्राप्त पुरुषका यह अनादिसिद्ध 
मोह समूल नष्ट हो जाता हैं, अतएव फिर उसकी उत्पत्ति नहीं होती। 


श्रीमद्भगवद्गीतायाम्‌ू अ० २] 


करनेके लिये कह; उनचासवेंमे समबुद्धिरूप कर्मयोगकी 
अपेक्षा य स्थान बहुत ही नीचा बतलाया, 
' समबुद्धियुक्त पुरुषकी प्रशंसा करके अर्जुनको 
कर्मयोगमें लगनेके लिये कहा, इक्यावनर्वेमै समबुद्धियुक्त 
ज्ञानी पुरुषको अनामय पदकी प्राप्ति बतलायी। इस प्रसंगको 
सुनकर अर्जुन उसका यथार्थ अभिप्राय निश्चित नहीं कर 
सके। बुद्धि शब्दका अर्थ 'ज्ञान” मान लेनेसे उन्हे भ्रम 
हो गय, भगवान्‌के वचनोयें 'कर्म'की अपेक्षा ज्ञान' 
की प्रशंसा प्रतीत होने लगी एवं वे वचन उनको स्पष्ट 
न दिखायी देकर मिले हुए-से जान पड़ने लगे। अतएव 
भगवानूसे उनका स्पष्टीकरण करवानेकी और अपने लिये 
निश्चित श्रेयः साधन जाननेकी इच्छासे अर्जुन पूछते हैं 
अर्जुन उवाच 
ज्यायसी चेत्‌ कर्मणस्ते मता बुद्धिर्जनार्दन। 
तत्‌ किं कर्मणि घोरे मां नियोजयसि केशव॥ १॥ 
अर्जुन बोले--हे जनार्दन! यदि आपको कर्मकी 
अपेक्षा ज्ञान श्रैष्ठ मान्य है तो फिर हे केशव! मुझे 
भयंकर कर्ममें क्यों लगाते हैं ?॥ १॥ 


सप्तविंशोऽध्यायः 


६५७ 


व्यामिश्रेणेव वाक्येन बुद्धिं मोहयसीव मे। 
तदेकं वद निश्चित्य येन श्रेयोऽहमाप्नुयाम्‌॥ २॥ 

आप मिले हुए-से वचनॉसे मेरी बुद्धिको 
मानो मोहित कर रहे हैं। इसलिये उस एक बातको 
निश्चित करके कहिये, जिससे मैं कल्याणको प्राप्त 
हो जाऊँ॥२॥ 

सम्बन्ध-- इस प्रकार अर्जुनके पूछनेपर भगवान्‌ 
उनका निश्चित कर्तव्य भक्ति्रधान कर्मयोग बवलातेके 
उद्देश्यसे पहले उनके प्रश्नका उत्तर देते हुए यह 
दिखलाते हैं कि मेरे वचन 'व्यामिश्र' अर्थात्‌ “मिले हुए ' 
नहीं हैं वरं सर्वथा स्पष्ट और अलग-अलग हैं-- 

श्रीभगवानुवाच 

लोकेऽस्मिन्‌ द्विविधा निष्ठा पुरा प्रोक्ता मयानघ। 
ज्ञानयोगेन सांख्यानां कर्मयोगेन योगिनाम्‌॥ ३॥ 

श्रीभगवान्‌ बोले--हे निष्पाप! इस लोकमें दो 
प्रकारकी निष्ठा मेरेद्वारा पहले कही गयी है। उनमेंसे 
सांख्ययोगियोंकी निष्ठा तो ज्ञानयोगसेर और योगियोंकी 
निष्ठा कर्मयोगसेरै होती है॥३॥ 


१. भगवान्के वचनोंका तात्पर्य न समझनेके कारण अर्जुनको भी भगवानूके वचन मिले हुए-से प्रतीत होते थे; क्योंकि 


'बुद्धियोगकी अपेक्षा कर्म अत्यन्त निकृष्ट है, तू बुद्धका ही आश्रय ग्रहण कर' (गीता २। ४९) इस कथनसे तो अर्जुनने 
समझा कि भगवान्‌ ज्ञानकी प्रशंसा और कर्मोंकी निन्दा करते हैं और मुझे ज्ञानका आश्रय लेनेके लिये कहते हैं तथा “बुद्धियुक्त 
पुरुष पुण्य-पापोंको यहीँ छोड़ देता है' (गीता २।५०) इस कथनसे यह समझा कि पुण्य-पापरूप समस्त कर्मका स्वरूपसे 
त्याग करनेवालेको भगवान्‌ ' बुद्धियुक्त' कहते हैं। इसके विपरीत “तेरा कर्ममें अधिकार है' (गीता २। ४७) “तू योगमें 
स्थित होकर कर्म कर' (गीता २। ४८) इन वाक्यॉसे अर्जुने यह बात समझी कि भगवान्‌ मुझे कर्मोमें नियुक्त कर 
रहे हैं; इसके सिवा "निस्त्रैगुण्यो भव', आत्मवान्‌ भव' (गीता २। ४५) आदि वाक्योंसे कर्मका त्याग और 'तस्माद्‌ 
युध्यस्व भारत' (गीता २। १८), “ततो युद्धाय युज्यस्व ' (गीता २। ३८), “तस्माद्‌ योगाय युज्यस्व' (गीता २।५०) 
आदि बचनोंसे उन्होंने कर्मकी प्रेरणा समझी। इस प्रकार उपर्युक्त वचनोंमें उन्हें विरोध दिखायी दिया! 

२. प्रकृतिसे उत्पन्न सम्पूर्ण गुण ही गुणोंमें बरत रहे हैं (गीता ३। २८), मेरा इनसे कुछ भी सम्बन्ध नहीं है-- 
ऐसा समझकर मन, इन्द्रिय और शरीरद्वारा होनेवाली समस्त क्रियाओंमें कर्तापनके अभिमानसे सर्वथा रहित हो जाना; किसी 
भी क्रियामें या उसके फलमें किंचिन्मात्र भी अहंता, ममता, आसक्ति और कामनाका न रहना तथा सच्चिदानन्दघन ब्रह्मसे 
अपनेको अभिन्न समझकर निरन्तर परमात्माके स्वरूपमें स्थित हो जाना अर्थात्‌ ब्रह्मभूत (ब्रह्मस्वरूप) बन जाना (गीता 
५। २४; ६। २७)--यह पहली निष्ठा है। इसका जाम ज्ञाननिष्ठा है। 

३. वर्ण, आश्रम, स्वभाव और परिस्थितिके अनुसार जिस मनुष्यके लिये जिन कर्मोका शास्त्रमें विधान है, जिनका 
अनुष्ठान करना मनुष्यके लिये अवश्यकर्तव्य माना गया है, उन शास्त्रविहित स्वाभाविक कर्मका न्यायपूर्वक, अपना कर्तव्य 
समझकर अनुष्ठान करना; उन कमॉमें और उनके फलमें ममता, आसक्ति और कामनाका सर्वथा त्याग करके प्रत्येक कर्मको 
सिद्धि और असिद्धिमें तथा उसके फलमें सदा ही सम रहना (गीता २। ४७-४८) एवं इन्द्रियोंक भोगोंमें और कर्मोमें आसक्त 
न होकर समस्त संकल्पाँका त्याग करके योगारूढ़ हो जाना (गीता ६। ४)--यह कर्मयोगकी निष्ठा है तथा परमेश्वरको 
सर्वशक्तिमान्‌, सर्वाधार, सर्वव्यापी, सबके सुहृद्‌ और सबके प्रेरक समझकर और अपनेको सर्वथा उनके अधीन मानकर 
समस्त कर्म और उनका फल भगवानूके समर्पण करना (गीता ३। ३०; ९। २७-२८), उनकी आज्ञा और प्रेरणाके अनुसार 

` उनकी पूजा समझकर जैसे वे करवावें, वैसे ही समस्त कर्म करना; उन कर्मोमें या उनके फलमें किंचिन्मात्र भी ममता, 
आसवित या कामना न रखना; भगवानके प्रत्येक विधानमें सदा ही संतुष्ट रहना तथा निरन्तर उनके नाम, गुण, प्रभाव और 
स्वरूपका चिन्तन करते रहना (गीता १०। ९; १२। ६; १८। ५७)-यह भक्तिप्रधान कर्मयोगकी निष्ठा है। 


६५८ 


श्रीमहाभारते 


[ भीष्मपर्वणि 


न कर्मणामनारम्भान्नैष्कर्म्य॑ पुरुषोऽश्नुते। 
न च संन्यसनादेव सिद्धि समधिगच्छति॥ ४॥ 
मनुष्य न तो कमांका आरम्भ किये बिना निष्कर्मताको 
यानी योगनिष्ठाको प्राप्त होता है और न कमाँके केवल 
त्यागमात्रसे सिद्धि यानी सांख्यनिष्ठाको ही प्राप्त होता है? ॥ 
न हि कश्चित्‌ क्षणमपि जातु तिष्ठत्यकर्मकृत्‌। 
कार्यते ह्यवशः कर्मं सर्वः प्रकृतिजैर्गुणैः ५॥ 
निःसंदेह कोई भी मनुष्य किसी भी कालमें 
क्षणमात्र भी बिना कर्म किये नहीं रहता; क्योंकि सारा 
मनुष्यसमुदाय प्रकृतिजनित गुणद्वारा परवश हुआ कर्म 
करनेके लिये बाध्य किया जाता है\॥ ५॥ 
सम्बन्ध पूर्वश्लोकमें यह बात कही गयी कि 
कोई भी मनुष्य क्षणमात्र भी कर्म किये बिना नहीं रहता; 
इसपर यह शंका होती है कि इच्धियोंकी क्रियाओंको 
हठसे रोककर भी तो मनुष्य कर्मोका त्याग कर सकता 
है। इसपर कहते हैं-- 
कर्मेन्द्रियाणि संयम्य य आस्ते मनसा स्मरन्‌। 
इन्द्रियार्थान्‌ विमूढात्मा मिथ्याचारः स उच्यते॥ ६॥ 


जो मूढबुद्धि मनुष्य समस्त इन्द्रियोको हठपूर्वक 
ऊपरसे रोककर मनसे उन इन्द्रियोंके विषयोंका चिन्तन 
करता रहता है, वह मिथ्याचारी अर्थात्‌ दम्भी कहा 
जाता है॥६॥ 
यस्त्विन्धियाणि मनसा नियम्यारभतेऽर्जुन। 
कर्मेन्व्रियैः कर्मयोगमसक्तः स विशिष्यतेऽ॥ ७ ॥ 
किंतु हे अर्जुन! जो पुरुष मनसे इन्द्रियोंको वशमें 
करके अनासक्त हुआ समस्त इन्द्रियोंद्वारा कर्मयोगका 
आचरण करता है, वही श्रेष्ठ है॥ ७॥ 2 
सम्बन्ध अर्जुनने जो यह पूछा था कि आप मुझे घोर 
कर्में क्यों लगाते हैं; उसके उत्तरमें ऊपरसे कर्योका त्याग 
करनेवाले मिथ्याचारीकी निन्दा और कर्मयोगीकी प्रशंसा 
करके अब उन्हें कर्म करनेके लिये आज्ञा देते हैं-- 
नियतं कुरु कर्म त्वं कर्म ज्यायो ह्यकर्मणः। 
शरीरयात्रापि च ते न प्रसिद्धचेदकर्मणः॥ ८॥ 
तू शास्त्रविहित कर्तव्यकर्म कर; क्योंकि कर्म न 
करनेकी अपेक्षा कर्म करना श्रेष्ठ है“ तथा कर्म न 
करनेसे तेरा शरीर-निर्वाह भी नहीं सिद्ध होगा॥ ८॥ 


१. कर्मोका आरम्भ न करने और कर्मोका त्याग करनेकी बात कहकर अलग-अलग यह भाव दिखाया है कि 


कर्मयोगीके लिये विहित कर्मोका न करना योगनिष्ठाकी प्राप्तिमें बाधक है; किंतु सांख्ययोगीके लिये कर्मोका स्वरूपसे त्याग 
कर देना सांख्यनिष्ठाकी प्राप्तिमें बाधक नहीं है, किंतु केवल उसीसे उसे सिद्धि नहीं मिलती, सिद्धिकी प्राप्तिके लिये उसे 
कर्तापनका त्याग करके सच्चिदानन्दघन ब्रह्ममें अभेदभावसे स्थित होना आवश्यक है। अतएव उसके लिये कमोका स्वरूपतः 
त्याग करना मुख्य बात नहीं है, भीतरी त्याग ही प्रधान है और कर्मयोगीके लिये स्वरूपसे कमाँका त्याग न करना विधेय है। 

२. यद्यपि गुणातीत ज्ञानी पुरुषका गुणोंसे या उनके कार्यसे कुछ भी सम्बन्ध नहीं रहता; अतः वह गुणोंके वशमें 
होकर कर्म करता है, यह कहना नहीं बन सकता; तथापि मन, बुद्धि और इन्द्रिय आदिका संघातरूप जो उसका शरीर 
लोगोंको टृष्टिमें वर्तमान है, उसके द्वारा उसके और लोगोंके प्रारब्धानुसार क्रियाका होना अनिवार्य है; क्योंकि वह गुणोंका 
कार्य होनेसे गुणोंसे अतीत नहीं है, बल्कि उस ज्ञानीका शरीरसे सर्वथा अतीत हो जाना ही गुणातीत हो जाना है। 

३. यहाँ 'कर्मेन्द्रयाणि' पदका पारिभाषिक अर्थ नहीं है; इसलिये जिनके द्वारा मनुष्य बाहरकी क्रिया करता है अर्थात्‌ 
शब्दादि विषयोंको ग्रहण करता है, उन श्रोत्र, त्वचा, चक्षु, रसना और घ्राण तथा वाणी, हाथ, पैर, उपस्थ और गुदा- 
इन दसौं इन्द्रियाँका वाचक है; क्योंकि गीतामें श्रत्रादि पाँच इन्द्रियोंक लिये कहीँ भी “ज्ञानेन्द्रिय' शब्दका प्रयोग नहीं 
हुआ हैं। इसके सिवा यहाँ कर्मेन्द्रियोंका अर्थ केवल वाणी आदि पाँच इन्द्रियाँ मान लेनेसे श्रोत्र और नेत्र आदि इन्द्रियोंको 
रोकनेकी बात शेष रह जाती है और उसके रह जानेसे मिथ्याचारीका स्वाँग भी पूरा नहीं बनता; तथा वाणी आदि इन्द्रियोंको 
रोककर श्रत्रादि इन्द्रियोंक द्वारा वह क्या करता है, यह बात भी यहाँ बतलानी आवश्यक हो जाती है। 

४. यहाँ “स विशिष्यते’ पदका अभिप्राय कर्मयोगीको पूर्ववर्णित केवल मिथ्याचारीकी अपेक्षा ही श्रेष्ठ बतलाना 
नहीं है; क्योंकि पूर्वश्लोकमें वर्णित मिथ्याचारी तो आसुरी सम्पदावाला दम्भी है। उसकी अपेक्षा तो सकामभावसे विहित 
कर्म करनेवाला मनुष्य भी बहुत श्रेष्ठ है; फिर दैवी सम्पदायुक्त कर्मयोगीको मिथ्याचारीकी अपेक्षा श्रेष्ठ बतलाना तो किसी 
वेश्याकी अपेक्षा सती स्त्रीको श्रेष्ठ बतलानेकी भाँति कर्मयोगीकी स्तुतिमें निन्दा करनेके समान है। अतः यहाँ यही मानना 
ठीक हे कि “स विशिष्यते से कर्मयोगीको सर्वश्रेष्ठ 'बतलाकर उसको प्रशंसा की गयी है। 

५. इस कथनसे भगवानूने अर्जुनके उस भ्रमका निराकरण किया है, जिसके कारण उन्होंने यह समझ लिया था 
कि भगवानूके मतमें कर्म करनेकी अपेक्षा उनका न करना श्रेष्ठ है। अभिप्राय यह है कि कर्तव्यकर्म करनेसे मनुष्यका 
अन्तःकरण शुद्ध होता है तथा कर्तव्यकमाँका त्याग करनेसे वह पापका भागी होता है एवं निद्रा, आलस्य और प्रमादमें 


श्रीमद्धगवद्रीतायाम्‌ अ० ३] 


सम्बन्ध-- यहाँ यह जिज्ञासा होती हे कि शास्त्रविहित 
वल न eo ह शुभ कर्म भी तो बन्थनके हेतु 
माने गये ह; फिर कर्म न करनेकी 
आके हरला वे अपेक्षा कर्म करना 
चज्ञार्थात्‌ कर्मणोऽन्यत्र लोकोऽयं कर्मबन्धनः । 
तदर्थं कर्म कौन्तेय मुक्तसङ्गः समाचर॥ ९॥ 

यज्ञके निमित्त किये जानेवाले कर्मासे अतिरिक्त दूसरे 
कर्मोमें लगा हुआ ही यह मनुष्यसमुदाय कर्मोंसे बँधता 
है। इसलिये हे अर्जुन! तू आसक्तिसे रहित होकर उस 
यज्ञके निमित्त ही भलीभाँति कर्तव्यकर्म कर॥९॥ 

सम्बन्ध-- पूर्वश्लोकमें भगवान्‌ने यह बात कही कि 
यज्ञके निमित्त कर्म करनेवाला मनुष्य कर्मोसे नहीं बॅधता; 
इसलिये यहाँ यह जिज्ञासा होती है कि यज्ञ किसको कहते 
हुँ उसे क्यो करना चाहिये और उसके लिये कर्म करनेवाला 
मनुष्य कैसे नहीं बंधता। अतएव इन बातोंको समझानेके लिये 
भगवान्‌ ब्रह्माजीके वचनोंका प्रमाण देकर कहते हैं-- 
सहयज्ञाः प्रजाः सृष्ट्वा पुरोवाच प्रजापति: । 
अनेन प्रसविष्यध्वमेष वोऽस्त्विष्टकामधुक्‌॥ १०॥ 


सप्तविंशोऽध्यायः 

प्रजापति ब्रह्माने कल्पके आदिमें यज्ञसहित प्रजाओंको 
रचकर उनसे कहा कि तुमलोग इस यज्ञके द्वारा वृद्धिको 
प्राप्त होओ और यह यज्ञ तुमलोगोंको इच्छित भोग 
प्रदान करनेवाला हो॥ १०॥ 
देवान्‌ भावयतानेन ते देवा भावयन्तु वः। 
परस्परं भावयन्तः श्रेयः परमवाप्स्यथ ११॥ 

तुमलोग इस यज्ञके द्वारा देवताओंको उन्नत करो 
और वे देवता तुमलोगोंको उन्नत करें। इस प्रकार 
निःस्वार्थभावसे एक-दूसरेको उन्नत करते हुए तुमलोग 
परम कल्याणको प्राप्त हो जाओगे ॥ ११॥ 
इष्टान्‌ भोगान्‌ हि वो देवा दास्यन्ते यज्ञभाविताः । 
तैर्द्तानप्रदायैभ्यो यो भुङ्के स्तेन एव सः॥ १२॥ 

यज्ञके द्वारा बढ़ाये हुए देवता तुमलोगोंको बिना 
माँगे ही इच्छित भोग निश्चय ही देते रहँगे। इस प्रकार 
उन देवताओंके द्वारा दिये हुए भोगोंको जो पुरुष उनको 
बिना दिये स्वयं भोगता है, वह चोर ही है॥ १२॥ 
यज्ञशिष्टाशिनः सन्तो मुच्यन्ते सर्वकिल्बिषैः । 
भुञ्जते ते त्वघं पापा ये पचन्त्यात्मकारणात्‌॥ १३ ॥ 


फँसकर अधोगतिको प्राप्त होता है (गीता १४। १८); अतः कर्म न करनेकी अपेक्षा कर्म करना सर्वथा श्रेष्ठ है। 
१. समस्त मनुष्योंके लिये वर्ण, आश्रम, स्वभाव और परिस्थितिके भेदसे भिन्न-भिन्न यज्ञ, दान, तप, प्राणायाम, 
इन्द्रियसंयम, अध्ययन-अध्यापन, प्रजापालन, युद्ध, कृषि, वाणिज्य और सेवा आदि कर्तव्यकर्मोंसे सिद्ध होनेवाला जो स्वधर्म 


है--उसका नाम यज्ञ है। 


२. इस कथनसे ब्रह्माजीने यह भाव दिखलाया है कि इस प्रकार अपने-अपने स्वार्थका त्याग करके एक-दूसरेको 


उन्नत बनानेके लिये अपने कर्तव्यका पालन करनेसे तुमलोग इस सांसारिक उन्नतिके साथ-साथ परमकल्याणरूप मोक्षको 
भी प्राप्त हो जाओगे। अभिप्राय यह है कि यहाँ देवताओंके लिये तो ब्रह्माजीका यह आदेश है कि मनुष्य यदि तुमलोगोंको 
सेवा, पूजा, यज्ञादि न करें तो भी तुम कर्तव्य समझकर उनकी उन्नति करो और मनुष्योंके प्रति यह आदेश है कि देवताओंकी 
उन्नति और पुष्टिके लिये ही स्वार्थत्यागपूर्वक देवताओंकी सेवा, पूजा, यज्ञादि कर्म करो। इसके सिवा अन्य ऋषि, पितर, 
मनुष्य, पशु, पक्षी, कीट, पतंग आदिको भी निःस्वार्थभावसे स्वधर्मपालनके द्वारा सुख पहुँचाओ। 

३. देवतालोग सृष्टिके आदिकालसे मनुष्योंको सुख पहुँचानेके लिये-उनकी आवश्यकताओंको पूर्ण करनेके निमित्त 
पशु, पक्षी, औषध, वृक्ष, तृण आदिके सहित सबकी पुष्टि कर रहे हैं और अन्न, अ पुष्प, फल, धातु आदि मनुष्योपयोगी 
समस्त वस्तुएँ मनुष्योंको दे रहे हैं; जो मनुष्य उन सब वस्तुओंको उन देवताओंका ऋण चुकाये बिना--उनका न्यायोचित 
स्वत्व उन्हें अर्पण किये बिना स्वयं अपने काममें लाता है, वह चोर होता है। र 

४. सृष्टिकार्यके सुचारुरूपसे संचालनमें और सृष्टिके जीवोंका भलीभाँति भरण-पोषण होनेमें पाँच श्रेणीके प्राणियोंका 
परस्पर सम्बन्ध है--देवता, ऋषि, पितर, मनुष्य और अन्य प्राणी | इन पाँचोंके सहयोगसे ही सबकी पुष्टि होती है। देवता 
समस्त संसारको इष्ट भोग देते हैं, ऋषि-महर्षि सबको ज्ञान देते हैं, पितरलोग संतानका भरण-पोषण करते और हित 
चाहते हैं, मनुष्य कर्मोके द्वारा सबकी सेवा करते हैं और पशु, पक्षी, वृक्षादि सबके सुखके साधनरूपमें अपनेको समर्पित 
किये रहते हैं। इन पाँचोंमें योग्यता, अधिकार और साधनसम्पन्न होनेके कारण सबकी पुष्टिका दायित्व मनुष्यपर है। इसीसे 
मनुष्य शास्त्रीय कमाँके द्वारा सबकी सेवा करता है। पंच महायज्षसे यहाँ लोकसेवारूप शास्त्रीय सत्कर्म ही विवक्षित है। 
इस दृष्टिसे मनुष्यका यह कर्तव्य है कि वह जो कुछ भी कमावे, उसमें इन सबका भाग समझे; क्योंकि वह सबकी 
सहायता और सहयोगसे ही कमाता-खाता है। इसीलिये जो यज्ञ करनेके बाद बचे हुए अन्नको अर्थात्‌ इन सबको उनका 
प्राप्य भाग देकर उससे बचे हुए अन्नको खाता है, उसीको शास्त्रकार अमृताशी (अमृत खानेवाला) बतलाते हैं। 


श्रीमद्भगवद्गीतायाम्‌ अ० ३] 


यज्ञसे बचे हुए अन्नको खानेवाले श्रेष्ठ पुरुष सब 
पापोंसे मुक्त हो जाते हैं और जो पापीलोग अपना 
शरीरपोषण करनेके लिये ही अन्न पकाते हैं, वे तो 
पापको ही खाते हैं॥ १३॥ 


सम्बन्ध यहाँ यह जिज्ञासा होती है कि यज्ञ न 
करनेसे क्या हानि है; इसपर सुष्टिचक्रको सुरक्षित रखनेके 
लिये यज्ञकी आवश्यकताका प्रतिपादन करते हैं- 
अन्नाद्‌ भवन्ति भूतानि पर्जन्यादन्नसम्भवः। 
यज्ञाद्‌ भवति पर्जन्यो यज्ञः कर्मसमुद्भवः ॥ १४॥ 
कर्म ब्रह्मोद्भवं विद्दि ब्रह्माक्षरसमुद्भवम्‌। 
तस्मात्‌ सर्वगतं ब्रह्म नित्यं यज्ञे प्रतिष्ठितम्‌॥ १५॥ 

सम्पूर्ण प्राणी अन्नसे उत्पन्न होते हैं, अन्नकी 
उत्पत्ति वृष्टिसे होती है, वृष्टि यज्ञसे होती है और यज्ञ 
विहित कमाँसे उत्पन्न होनेवाला है। कर्मसमुदायको तू 
वेदसे उत्पन्न और वेदको अविनाशी पसमात्मासे उत्पन्न 
हुआ जान। इससे सिद्ध होता है कि सर्वव्यापी परम 
अक्षर परमात्मा सदा ही यज्ञमें प्रतिष्ठित है॥ १४-१५॥ 
एवं प्रवर्तितं चक्रं नानुवर्तयतीह यः। 
अघायुरि्द्रियारामो मोघं पार्थं स जीवति॥ १६ 


सप्तविंशोऽध्यायः 


६६१ 


हे पार्थ! जो पुरुष इस लोकमें इस प्रकार परम्परासे 
प्रचलित सृष्टिचक्रके के अनुकूल नहीं बरतता अर्थात्‌ अपने 
कर्तव्यका पालन नहीं करता, वह इन्द्रियोंके द्वारा भोगोंमें 
रमण करनेवाला पापायु पुरुष व्यर्थ ही जीता है॥ १६॥ 
यस्त्वात्मरतिरेव स्यादात्मतृप्तश्च मानव: । 
आत्मन्येव च संतुष्टस्तस्य कार्य न विद्यते ॥ १७॥ 
परंतु जो मनुष्य आत्मामें ही रमण करनेवाला और 
आत्मामें ही तृप्त तथा आत्मामें ही संतुष्ट हो, उसके 
लिये कोई कर्तव्य नहीं है ॥ १७॥ 
नैव तस्य कृतेनार्थो नाकृतेनेह कश्चन। 
न चास्य सर्वभूतेषु कश्चिदर्थव्यपाश्रयः॥ १८॥ 
क्योंकि उस महापुरुषका इस विश्वमें न तो कर्म 
करनेसे कोई प्रयोजन रहता है और न कर्मोके न करनेसे 
ही कोई प्रयोजन रहता है तथा सम्मूर्ण प्राणियोंमें भी इसका 
किंचिन्मात्र भी स्वार्थका सम्बन्ध नहीं रहता॥ १८॥ 
सम्बन्ध यहाँतक भगवानूने बहुत-से हेतु बतलाकर 
यह बात सिद्ध की कि जबतक मनुष्यको परम श्रेयरूप 
यरमात्माकी प्राप्ति न हो जायु तबतक उसके लिये स्वधर्मका 
पालन करना अर्थात्‌ अपने वर्णाश्रमके अनुसार विहित 
कर्मोका अनुष्ठान निःस्वार्थभावसे करना अवश्यकर्तव्य 
है और परमात्माको प्राप्त हुए पुरुषके लिये किसी प्रकारका 
कर्तव्य न रहनेपर भी उसके मन-इन्द्रियोद्वारा लोकसंग्रहके 
लिये प्रारब्धानुसार कर्म होते हैं। अब उपर्युक्त वर्णका 
लक्ष्य कराते हुए भगवान्‌ अर्जुनको अनासक्तभावसे 
कर्तव्यकर्म करनेके लिये आज्ञा देते हैं-- 
तस्मादसक्तः सततं कार्यं कर्म समाचर। 
असक्तो ह्याचरन्‌ कर्म परमाप्नोति पूरुषः॥ १९॥ 
इसलिये तू निरन्तर आसक्तिसे रहित होकर सदा 
कर्तव्यकर्मको भलीभाँति करता रह; क्योंकि आसक्तिसे 
रहित होकर कर्म करता हुआ मनुष्य परमात्माको प्राप्त 
हो जाता है॥ १९॥ 
कर्मणैव हि संसिद्धिमास्थिता जनकादयः। 
लोकसंग्रहमेवापि सम्पश्यन्‌ कर्तुमईसि॥ २०॥ 


PRBS ~ 

१. मनुष्यके द्वारा की जानेवाली शास्त्रविहित क्रियाओंसे यज्ञ होता है, यज्ञसे वृष्टि होती है, वृष्टिसे अन्न होता 
है, अनसे प्राणी उत्पन्न होते हैं, पुनः उन प्राणियोंके ही अन्तर्गत मनुष्यके द्वारा किये हुए कर्मोसे यज्ञ और यज्ञसे वृष्टि 
होती है। इस तरह यह सूष्टिपरम्परा सदासे चक्रकी भाँति चली आ रही है। 

२. उपर्युक्त विशेषणोंसे युक्त महापुरुष परमात्माको प्राप्त है, अतएव उसके समस्त कर्तव्य समाप्त हो चुके हैं, 
वह कृतकृत्य हो गया है; क्योंकि मनुष्यके लिये जितना भी कर्तव्यका विधान किया गया है, उस सबका उद्देश्य केवलमात्र 
एक परम कल्याणस्वरूप परमात्माको प्राप्त करना है; अतएव वह उदेश्य जिसका पूर्ण हो गया, उसके लिये कुछ भी 
करना शेष नहीँ रहता, उसके कर्तव्यकी समाप्ति हो जाती है। 


६६२ 


श्रीमहाभारते 


[ भीष्मपर्वणि 


जनकादिं ज्ञानीजन भी आसक्तिरहित कर्मद्वारा 
ही परम सिद्धिको प्राप्त हुए थे। इसलिये तथा 
लोकसंग्रहको देखते हुए भी तू कर्म करनेको ही 
योग्य है अर्थात्‌ तुझे कर्म करना ही उचित है ॥ २०॥ 

सम्बन्ध पूर्वश्लोकमें भगवादूने अर्जुनको लोक- 
संग्रहकी ओर देखते हुए कर्योका करना उचित बतलाया; 
इसपर यह जिज्ञासा होती है कि कर्म करनेसे किस 
प्रकार लोकसंग्रह होता है; अतः यही बात समझानेके 
लिये कहते हैं-- । 
यद्‌ यदाचरति श्रेष्ठस्तत्‌तदेवेतरो जन: । 
स यत्‌ प्रमाणं कुरुते लोकस्तदनुवर्तते॥ २१॥ 

श्रेष्ठ पुरुष जो-जो आचरण करता है, अन्य पुरुष 
भी वैसा-वैसा ही आचरण करते हैं। वह जो कुछ 
प्रमाण कर देता है, समस्त मनुष्यसमुदाय उसीके 
अनुसार बरतने लग जाता है॥ २१॥ 


न मे पार्थास्ति कर्तव्यं त्रिषु लोकेषु किंचन। 
नानवाप्तमवाप्तव्यं वर्त एव च कर्मणि॥ २२॥ 
हे अर्जुन! मुझे इन तीनों लोकोंमें न तो कुछ 
कर्तव्य है और न कोई भी प्राप्त करनेयोग्य वस्तु अप्राप्त 
है, तो भी मैं कर्ममें ही बरतता हूँ॥ २२॥ 
यदि ह्यहं न वर्तेयं जातु कर्मण्यतन्द्रितः । 
मम वर्त्मानुवर्तन्ते मनुष्याः पार्थ सर्वशः॥ २३॥ 
क्योंकि हे पार्थ! यदि कदाचित्‌ मैं सावधान होकर 
कर्मोमें न बरतूँ तो बड़ी हानि हो जाय; क्योंकि मनुष्य 
सब प्रकारसे मेरे ही मार्गका अनुसरण करते हैं“॥ २३ ॥ 
उत्सीदेयुरिमे लोका न कुर्या कर्म चेदहम्‌। 
संकरस्य च कर्ता स्यामुपहन्यामिमाः प्रजा: ॥ २४॥ 
इसलिये यदि मैं कर्म न करूँ तो ये सब मनुष्य 
नष्ट- भ्रष्ट हो जाये और मैं संकरताका करनेवाला होऊँ 
तथा इस समस्त प्रजाको नष्ट करनेवाला बनूँ\॥ २४॥ 


१. राजा जनकको भाँति ममता, आसक्ति और कामनाका त्याग करके केवल परमात्माकी प्राप्तिके लिये ही कर्म 
करनेवाले अश्वपति, इक्ष्वाकु, प्रह्लाद, अम्बरीष आदि जितने भी महापुरुष हो चुके हैं, वे सब प्रधान-प्रधान महापुरुष 
आसक्तिरहित कर्मोके द्वारा ही परम सिद्धिको प्राप्त हुए थे तथा और भी आजतक बहुत-से महापुरुष ममता, आसक्ति 
और कामनाका त्याग करके कर्मयोगद्वारा परमात्माको प्राप्त कर चुके हैं; यह कोई नयी बात नहीं है। अत: यह परमात्माकी 
प्राप्तिका स्वतन्त्र और निश्चित मार्ग है, इसमें किसी प्रकारका संदेह नहीं है। 

इसके अतिरिक्त कर्मोद्दारा जिसका अन्तःकरण शुद्ध हो जाता है, उसे परमात्माकी कृपासे तत्त्वज्ञान अपने-आप मिल 
जाता है (गीता ४। ३८) तथा कर्मयोगयुक्त मुनि तत्काल ही परमात्माको प्राप्त हो जाता है (गीता ५। ६)-इस कथनसे 


भी इसको अनादिता सिद्ध होती है। 


२. समस्त प्राणियोके भरण-पोषण और रक्षणका दायित्व मनुष्यपर है; अत: अपने वर्ण, आश्रम, स्वभाव और 
परिस्थितिके अनुसार कर्तव्यकर्मोका भलीभाँति आचरण करके जो दूसरे लोगोंको अपने आदर्शके द्वारा दुर्गुण-दुराचारसे हटकर 


स्वधर्ममें लगाये रखना है-यही लोकसंग्रह है। 


अतः कल्याण चाहनेवाले मनुष्यको परम श्रेयरूप परमेश्वरकी प्राप्तिके लिये तो आसवितसे रहित होकर कर्म करना 
उचित है ही, इसके सिवा लोकसंग्रहके लिये भी मनुष्यको कर्म करते रहना उचित है, उसका त्याग करना किसी प्रकार 


भी उचित नहीं है। 


३. श्रेष्ठ पुरुष स्वयं आचरण करके और लोगोंको शिक्षा देकर जिस बातको प्रामाणिक कर देता है अर्थात्‌ लोगोंके 
अन्तःकरणमें विशवास करा देता है कि अमुक कर्म अमुक मनुष्यको इस प्रकार करना चाहिये, उसीके अनुसार साधारण 


मनुष्य चेष्टा करने लग जाते हैं। 


४. बहुत लोग तो मुझे बड़ा शक्तिशाली और श्रेष्ठ समझते हैं और बहुत-से मर्यादापुरुषोत्तम समझते हैं, इस कारण 
जिस कर्मको मैं जिस प्रकार करता हूँ, दूसरे लोग भी मेरी देखा-देखी उसे उसी प्रकार करते हैं अर्थात्‌ मेरी नकल करते 
हैं। ऐसी स्थितिमें यदि में कर्तव्यकर्मोकी अवहेलना करने लगूँ, उनमें सावधानीके साथ विधिपूर्वक न बरतूँ तो लोग भी 
उसी प्रकार करने लग जायँ और ऐसा करके स्वार्थ और परमार्थ दोनोंसे वंचित रह जायेँ। अतएव लोगोंको कर्म करनेकी 


रीति सिखलानेके 
असावधानी नहीं करता। 


लिये में समस्त कर्मा स्वयं बड़ी सावधानीके साथ विधिवत्‌ बरतता हूँ, कभी कहीं भी जरा भी 


५. जिस समय कर्तव्यभ्रष्ट हो जानेसे लोगोंमें सब प्रकारकी संकरता फैल जाती है, उस समय मनुष्य भोगपरायण 


और स्वार्थान्ध होकर भिन्न-भिन्न साधनोंसे एक-दूसरेका नाश करने लग जाते हैं, 


अपने अत्यन्त क्षुद्र और क्षणिक 


सुखोपभोगके लिये दूसरोंका नाश कर डालनेमें जरा भी नहीं हिचकते। इस प्रकार अत्याचार बढ़ जानेपर उसीके साथ- 


श्रीमद्धगवद्वीतायाम्‌ अ० ३] सप्तविंशोऽध्यायः Ei 
iia iE ____ 


सक्ताः कर्मण्यविद्वांसो यथा कुर्वन्ति भारत। अश्रद्धा उत्पन्न न करे; किंतु स्वयं शास्त्रविहित समस्त 

कुर्याद्‌ विद्वांस्तथासक्तश्चिकीर्षुलोकसंग्रहम्‌॥ २५॥ | कर्म भलीभाँति करता हुआ उनसे भी वैसे ही 
इसलिये हे भारत! कर्में आसक्त हुए अज्ञानीजन | करवावे ॥ २६॥ 

जिस प्रकार कर्म करते हैं, आसक्तिरहित विद्वान्‌ | प्रकृतेः क्रियमाणानि गुणैः कर्माणि सर्वशः। 

भी लोकसंग्रह करना चाहता हुआ उसी प्रकार कर्म | अहंकारविमूढात्मा कर्ताहमिति मन्यते॥ २७॥ 

करे ॥ २५॥ वास्तवमें सम्पूर्ण कर्म सब प्रकारसे प्रकृतिके 

न बुद्धिभेदं जनयेदज्ञानां कर्मसङ्गिनाम्‌। गुणोंद्वारा किये जाते हैं, तो भी जिसका अन्तःकरण 

जोषयेत्‌ सर्वकर्माणि विद्वान्‌ युक्तः समाचरन्‌॥ २६॥ | अहंकारसे मोहित हो रहा है, ऐसा अज्ञानी “मैं कर्ता हूँ" 
परमात्माके स्वरूपमें अटल स्थित हुए ज्ञानी | ऐसा मानता हैरे ॥ २७॥ 

पुरुषको चाहिये कि वह शस्त्रविहित कर्मोमें | तत्त्ववित्‌ तु महाबाहो गुणकर्मविभागयोः । 

आसक्तिवाले अज्ञानियोंकी बुद्धिम भ्रम अर्थात्‌ कर्मोमें | गुणा गुणेषु वर्तन्त इति मत्वा न सजते॥ २८॥ 


साथ नयी-नयी दैवी विपत्तियाँ भी आने लगती हैं, जिनके कारण सभी प्राणियोंके लिये आवश्यक खान-पान और 
जीवनधारणकी सुविधाएँ प्रायः नष्ट हो जाती हैं; चारों ओर महामारी, अनावृष्टि, जल-प्रलय, अकाल, अग्निकोप, भूकम्प 
और उल्कापात आदि उत्पात होने लगते हैं। इससे समस्त प्रजाका विनाश हो जाता है । अतः भगवानूने “मैं समस्त प्रजाको 
नष्ट करनेवाला बनूँ' इस वाक्यसे यह भाव दिखलाया है कि यदि में शास्त्रविहित कर्तव्यकमोंका त्याग कर दूँ तो मुझे 
उपर्युक्त प्रकारसे लोगोंको उच्छुंखल बनाकर समस्त प्रजाका नाश करनेमें निमित्त बनना पड़े। 

१. स्वाभाविक स्नेह, आसक्ति और भविष्यमें उससे सुख मिलनेकी आशा होनेके कारण माता अपने पुत्रका जिस 
प्रकार सच्ची हार्दिक लगन, उत्साह और तत्परताके साथ लालन-पालन करती है, उस प्रकार दूसरा कोई नहीं कर सकता; 
इसी तरह जिस मनुष्यकी कर्मोमें और उनसे प्राप्त होनेवाले भोगोंमें स्वाभाविक आसक्ति होती है और उनका विधान 
करनेवाले शास्त्रॉमें जिसका विश्वास होता है, वह जिस प्रकार सच्ची लगनसे श्रद्धा और विधिपूर्वक शास्त्रविहित कर्माको 
सांगोपांग करता है, उस प्रकार जिनकी शास्त्रमें श्रद्धा और शास्त्रविहित कर्मोमें प्रवृत्ति नहीं है, वे मनुष्य नहीं कर सकते। 
अतएव यहाँ 'यथा' और 'तथा' का प्रयोग करके भगवान्‌ यह भाव दिखलाते हैं कि अहंता, ममता, आसक्ति और कामनाका 
सर्वथा अभाव होनेपर भी ज्ञानी महात्माओंको केवल लोकसंग्रहके लिये कर्मासक्त मनुष्योंकी भाँति ही शास्त्रविहित कर्मोंका 
विधिपूर्वक सांगोपांग अनुष्ठान करना चाहिये। 

२. मनुष्योंको निष्काम कर्मका और तत्त्वज्ञानका उपदेश देते समय ज्ञानीको इस बातका पूरा खयाल रखना चाहिये 
कि उसके किसी आचार-व्यवहार और उपदेशसे उनके अन्तःकरणमें कर्तव्यकर्मोके या शास्त्रादिके प्रति किसी प्रकारको 
अश्रद्धा या संशय उत्पन्न न हो जाय; क्योंकि ऐसा हो जानेसे वे जो कुछ शास्त्रविहित कमोंका श्रद्धापूर्वक सकामभावसे 
अनुष्ठान कर रहे हैं, उसका भी ज्ञानके या निष्कामभावके नामपर परित्याग कर देंगे। इस कारण उन्नतिके बदले उनका 
वर्तमान स्थितिसै भी पतन हो जायगा। अतएव भगवानूके कहनेका यहाँ यह भाव नहीं है कि अज्ञानियोंको तत्त्वज्ञानका 
उपदेश नहीं देना चाहिये या निष्कामभावका तत्त्व नहीं समझाना चाहिये, उनका तो यहाँ यही कहना है कि अज्ञानियोंके 
मनमें न तो ऐसा भाव उत्पन्न होने देना चाहिये कि तत्त्वज्ञानकी प्राप्तिके लिये या तत्त्वज्ञान प्राप्त होनेके बाद कर्म अनावश्यक 
है, न यही भाव पैदा होने देना चाहिये कि फलकी इच्छा न हो तो कर्म करनेकी जरूरत ही क्या है और न इसी भ्रममें 
रहने देना चाहिये कि फलासक्तपूर्वक सकामभावसे कर्म करके स्वर्ग प्राप्त कर लेना ही बड़े-से-बड़ा पुरुषार्थ है, इससे 
बढ़कर मनुष्यका और कोई कर्तव्य ही नहीं है; बलिक अपने आचरण तथा उपदेशोंद्वारा उनके अन्तःकरणसे आसक्ति और 
कामनाके भावोंको हटाते हुए उनको पूर्ववत्‌ श्रद्धापूर्वक कर्म करनेमें लगाये रखना चाहिये। 

. ३. वास्तवमें आत्माका कमाँसे सम्बन्ध न होनेपर भी अज्ञानी मनुष्य तेईस तत्त्वोंके इस संघातमें आत्माभिमान करके 
उसके द्वारा किये जानेवाले कमाँसे अपना सम्बन्ध स्थापन करके अपनेको उन कर्मोका कर्ता मान लेता है-अर्थात्‌ मैं निश्चय 
करता हूँ, मैं संकल्प करता हूँ, मैं सुनता हूँ, देखता हूँ, खाता हूँ, पीता हूँ, सोता हूँ, चलता हुँ- इत्यादि प्रकारसे हरेक 
क्रियाको अपने द्वारा की हुई समझता है। 


६६४ 


श्रीमहाभारते 


[ भीष्मपर्वणि 


परंतु हे महाबाहो! गुणविभाग और कर्मविभागके 
तत्त्वको जाननेवाला ज्ञानयोगी सम्पूर्ण गुण ही गुणोंमें 
रहे हैं, ऐसा समझकर उनमें आसक्त नहीं होता ॥ २८॥ 
प्रकृतेगुणसम्मूढाः सज्जन्ते गुणकर्मसु। 
'तानकृत्स्नविदो मन्दान्‌ कृत्स्नविन्न विचालयेत्‌॥ २९॥ 

प्रकृतिके गुणोंसे अत्यन्त मोहित हुए मनुष्य 
गुणोंमें और कर्मोमें आसक्त रहते हैं, उन पूर्णतया न 
समझनेवाले मन्दबुद्धि अज्ञानियोंको पूर्णतया जानने- 
वाला ज्ञानी विचलित न करे ॥ २९॥ 

सम्बन्थ- अर्जुनकी प्रार्थाके अनुसार भगवानने 
उसे एक निश्चित कल्याणकारक साधन बतलानेके 
उद्देश्यसे चौथे रलोकसे लेकर यहाँतक यह बात सिद्ध 
की कि मनुष्य किसी भी स्थितिमें क्यों न हो उसे 
अपने वर्ण आश्रम्‌ स्वभाव और परिस्थितिके अनुरूप 
विहित कर्म करते ही रहना चाहिये। इस बातको 
सिद्ध करनेके लिये पूर्वश्लोकोंमें भगवान्‌ने क्रमशः 
निम्नलिखित बातें कही हैं-- 

१-कर्म किये बिना नैष्कर्म्यसिद्धिरूप कर्मनिष्ठा 
नहीं मिलती (गीता ३। ४)। 

२-कर्मोका त्याग कर देनेमात्रसे ज्ञाननिष्ठा सिद्ध 
नहीं होती (गीता ३। ४)। 

३-एक क्षणके लिये थी मनुष्य सर्वथा कर्म किये 
बिना नहीं रह सकवा (गीता ३। ५१) / 

४-बाहरसे कर्मोका त्याग करके मनसे विषयोका 
चिन्तन करवे रहना मिथ्याचार है (गीता ३। ६)। 

५-मन-इत्रियोको वशमें करके निष्कामथावसे 
कर्म करनेवाला श्रेष्ठ है (गीता ३। ७)। 

६-कर्म न करनेकी अपेक्षा कर्म करना श्रेष्ठ है 
(गीता ३।८)। 

७-बिना कर्म किये शरीरनिर्वाह भी नहीं हो 
सकता (गीता ३।८)। 

८-यञ्चके लिये किये जानेवाले कर्म बन्धन करनेवाले 
नही, बल्कि मुक्तिके कारण हैं (गीता ३। ९)। 

९-कर्म करनेके लिये ग्रजापतिकी आज्ञा है और 


निःस्वार्थभावसे उसका पालन करनेसे श्रेयकी प्राप्ति 
होती है (गीता ३। १०-११) । 

१०-कर्तव्यका पालन किये बिना भोगोका उपभोग 
करनेवाला चोर है (गीता ३। १२)। 

११-कर्तव्य-पालन करके यज्ञशेषसे शरीरनिवहिके 
लिये भोजनादि करनेवाला सब पापोंसे छूट जाता है 
(गीता ३। १३)। 

१२-जो यज्ञादि न करके केवल शरीरपालनके 
लिये भोजन पकाता है, वह पापी है (गीता ३। १३)। 

१३-कर्तव्यकमके त्यागद्वारा सुष्टिचक्रमें बाधा 
पृहुँचानेवाले मनुष्यका जीवन व्यर्थ और पापमय है, 
(गीता ३। १६)। 

१४-अनासक्तभावसे कर्म करनेसे परमात्माकी 
प्राप्ति होती है (गीता ३। १९) । 

१५-पूर्वकालमें जनकादिने भी कर्मोद्रारा ही सिद्धि 
प्राप्त की थी (गीता ३। २०)। 

१६-दूसरे मनुष्य श्रेष्ठ महापुरुषका अनुकरण 
करते हैं; इसलिये श्रेष्ठ महापुरुषको कर्म करना चाहिये 
(गीवा ३। २१)। 

१७- भगवान्‌को कुछ भी कर्तव्य नहीं है; तो भी 
वे लोकसंग्रहके लिये कर्म करते हैं (गीता ३। २२)। 

१८-ज्ञानीके लिये कोई कर्तव्य नहीं हे तो भी उसे 
लोकसंग्रहके लिये कर्म करना चाहिये (गीता ३। २५) । 

१९-ज्ञानीको स्वयं विहित कर्मोका त्याग 
करके या कर्मत्यागका उपदेश देकर किसी प्रकार 
भी लोगोको कर्तव्यकर्मसे विचलित न करना चाहिये 
वरं स्वयं कर्म करना और दूसरोंसे करवाना चाहिये 
(गीता ३। २६) । 

२०-ज्ञानी महापुरुषको उचित है कि विहित 
कर्मोका स्वरूपतः त्याग करनेका उपदेश देकर कर्मासक्त 
मनुष्योंको विचलित न करे (गीता ३। २९)। 

इस प्रकार कर्मोकी अवश्यकर्तव्यताका प्रतिपादन 
करके अब भगवान्‌ अर्जुनकी दूसरे श्लोकमें की हुई 
प्रार्थाके अनुसार उसे परम कल्याणकी प्राप्तिका 


१. त्रिगुणात्मक मायाके कार्यरूप पाँच महाभूत और मन, बुद्धि, अहंकार तथा पाँच ज्ञानेन्द्रियाँ, पाँच कमेर्द्रियाँ और 
शब्दादि पाँच विषय--इन सबके समुदायका नाम “गुणविभाग' है और इनकी परस्पर चेष्टाओंका नाम 'कर्मविभाग' है। 
इन गुणविभाग और कर्मविभागसे आत्माको पृथक्‌ अर्थात्‌ निर्लेप जानना ही इनका तत्त्व जानना है। 

२. कामें लगे हुए अधिकारी सकाम मनुष्योंको “कर्म अत्यन्त ही परिश्रमसाध्य हैं, कर्मोमे रखा ही क्या है, यह 
जगत्‌ मिथ्या है, कर्मात्र ही बन्धनके हेतु हैं” ऐसा उपदेश देकर शास्त्रविहित कर्मासे हटाना या उनमें उनकी श्रद्धा और 


रुचि कम कर 


देना उचित नहीं है; क्योंकि ऐसा करनेसे उनके पतनकी सम्भावना है। 


श्रीमद्धगवद्वीतायाम्‌ अ० ३] 


ऐकान्तिक ओर सर्वश्रेष्ठ निश्चित साधन 
बुद्धके लिये आज्ञा देते हैं क र 
मयि सर्वाणि कर्माणि संन्यस्याध्यात्मचेतसा | 
निराशीनिर्ममो भूत्वा युध्यस्व विगतज्चरः॥ ३०॥ 
मुझ अन्तर्यामी परमात्मामें लगे हुए चित्तद्वारा 
सम्पूर्ण कर्माको मुझमें अर्पण करके? आशारहित, 
ममतारहित और संतापरहित होकर युद्ध कर॥ ३०॥ 
ये मे मतमिदं मानवाः। 
श्रद्धावन्तोऽनसूयन्तो मुच्यन्ते तेऽपि कर्मभिः ॥ ३१॥ 
जो कोई मनुष्य दोषदृष्टिसे रहित और श्रद्धायुक्त 
होकर मेरे इस मतका सदा अनुसरण करते हैं, वे भी 
सम्पूर्ण कर्मोंसे छूट जाते हैं॥ ३१॥ 
ये त्वेतदभ्यसूयन्तो नानुतिष्ठन्ति मे मतम्‌। 
सर्वज्ञानविमूढांस्तान्‌ विद्धि नष्टानचेतसः॥ ३२॥ 
परंतु जो मनुष्य मुझमें दोषारोपण करते हुए मेरे 
इस मतके अनुसार नहीं चलते हैं, उन मूर्खोको तू 
सम्पूर्ण ज्ञानोंमें मोहित और नष्ट हुए ही समझ॥३२॥ 
सम्बन्थ- पूर्वरलोकमें यह बात कही गयी कि 
भगवान्‌के मतके अनुसार न चलनेवाला नष्ट हो जाता 


सप्तविंशोऽध्यायः 

है। इसपर यह जिज्ञासा होती है कि यदि कोई भयवानके 
मतके अनुसार कर्म न करके हठपूर्वक कर्मोका सर्वथा 
त्याग कर दे तो क्या हानि है? इसपर कहते हैं 
सदृशं चेष्टते स्वस्याः प्रकृतेज्ञानवानपि। 
प्रकृतिं यान्ति भूतानि निग्रहः किं करिष्यति॥ ३३॥ 

सभी प्राणी प्रकृतिको प्राप्त होते हैं अर्थात्‌ अपने 
स्वभावके परवश हुए कर्म करते हैं । ज्ञानवान्‌ भी 
अपनी प्रकृतिके अनुसार चेष्टा करता है, फिर इसमें 
किसीका हठ क्या करेगा ?॥३३॥ 

सम्बन्ध इस प्रकार सबको प्रकृतिके अनुसार कर्म 
करने पड़ते हैं; तो फिर कर्मबन्धनसे छूटनेके लिये 
मनुष्यको क्या करना चाहिये 2 इस जिज्ञासापर कहते हँ 
इन्द्रियस्येन्द्रियस्यार्थे रागद्वेषौ व्यवस्थितौ। 
तयोर्न वशमागच्छेत्‌ तौ हास्य परिपन्थिनौ॥ ३४॥ 

इन्द्रिय-इन्द्रियके अर्थमें अर्थात्‌ प्रत्येक इन्द्रियके 
विषयमें राग और द्वेष छिपे हुए स्थित हैं। मनुष्यको 
उन दोनोंके वशमें नहीं होना चाहिये; क्योंकि वे 
दोनों ही इसके कल्याणमार्गमें विघ्न करनेवाले महान्‌ 
शत्रु हैं ॥ ३४॥ 


१. सर्वान्तर्यामी परमेश्वरके गुण, प्रभाव और स्वरूपको समझकर उनपर विश्वास करनेवाले और निरन्तर सर्वत्र उनका 
चिन्तन करते रहनेवाले चित्तके द्वारा जो भगवान्को सर्वशक्तिमान्‌, सर्वाधार, सर्वव्यापी, सर्वज्ञ, सर्वेश्वर तथा परम प्राप्य, 
परम गति, परम हितैषी, परम प्रिय, परम सुहृद्‌ और परम दयालु समझकर, अपने अन्तःकरण और इन्द्रियोंसहित शरीरको, 
उनके द्वारा किये जानेवाले कर्माको और जगत्के समस्त पदार्थांको भगवानूके जानकर उन सबमें ममता और आसक्तिका 
सर्वथा त्याग कर देना तथा मुझमें कुछ भी करनेकी शक्ति नहीं है, भगवान्‌ ही सब प्रकारकी शक्ति प्रदान करके मेरे 
द्वारा अपने इच्छानुसार यथायोग्य समस्त कर्म करवा रहे हैं, मैं तो केवल निमित्तमात्र हूँ--इस प्रकार अपनेको सर्वथा भगवानूके 
अधीन समझकर भगवानके आज्ञानुसार उन्हींके लिये उन्हींकी प्रेरणासे जैसे वे करावें वैसे ही समस्त कर्माको कठपुतलीकी 
भाँति करते रहना, उन कर्मोंसे या उनके फलसे किसी प्रकारका भी अपना मानसिक सम्बन्ध न रखकर सब कुछ भगवानका 
समझना--यही 'अध्यात्मचित्तसे समस्त कमाँको भगवानूमें समर्पण कर देना' है। 

२. इससे यह भाव दिखलाया गया है कि जिस प्रकार समस्त नदियोंका जल जो स्वाभाविक ही समुद्रकी ओर बहता है, 
उसके प्रवाहको हठपूर्वक रोका नहीं जा सकता; उसी प्रकार समस्त प्राणी अपनी-अपनी प्रकृतिके अधीन होकर प्रकृतिके प्रवाहमें 
पड़े हुए प्रकृतिकी ओर जा रहे हैं; इसलिये कोई भी मनुष्य हठपूर्वक सर्वथा क्मोका त्याग नहीं कर सकता। हाँ, जिस तरह 
नदीके प्रवाहको एक ओरसे दूसरी ओर घुमा दिया जा सकता है, उसी प्रकार मनुष्य अपने उद्देश्यका परिवर्तन करके उस प्रवाहकी 
चालको बदल सकता है यानी राग-द्वेषका त्याग करके उन कर्माको परमात्माको प्राप्तिमें सहायक बना सकता है। 

३. जिस प्रकार अपने निश्चित स्थानपर जानेके लिये राह चलनेवाले किसी मुसाफिरको मार्गमें विघ्न करनेवाले 
लुटेरोंसे भेंट हो जाय और वे मित्रताका-सा भाव दिखलाकर और उसके साथी गाडीवान आदिसे मिलकर उनके द्वारा 
उसकी विवेकशकितिमें भ्रम उत्पन्न कराकर उसे मिथ्या सुखोंका प्रलोभन देकर अपनी बातोंमें फॅसा लें और उसे अपने 
गन्तव्य स्थानकी ओर न जाने देकर उसके विपरीत जंगलमें ले जाय और उसका सर्वस्व लूटकर उसे गहरे गड्ढेमें गिरा 
दें, उसी प्रकार ये राग-द्वेष कल्याणमार्गमें चलनेवाले साधकसे भेंट करके मित्रताका भाव दिखलाकर उसके मन और 
इन्द्रियोंमें प्रविष्ट हो जाते हैं और उसकी विवेकशक्तिको नष्ट करके तथा उसे सांसारिक विषयभोगोंके सुखका प्रलोभन 
देकर पापाचारमें प्रवृत्त कर देते हैं। इससे उसका साधन-क्रम नष्ट हो जाता है और पापोंके फलस्वरूप उसे घोर नरोंमें 


पड़कर भयानक दुःखोंका उपभोग करना होता है। 


sm Soe imo 

श्रीमहाभारते 


[ भीष्मपर्वणि 


सम्बन्ध वहाँ अजुनके मनमें यह बात आ सकती 


अर्जुन बोले--हे कृष्ण! तो फिर यह मनुष्य स्वयं 


हे कि में यह युद्धरूप घोर कर्म न करके यदि 'थिक्षावृत्तिसे | न चाहता हुआ भी बलात्‌ लगाये हुएकी भाँति किससे 


अपना निर्वाह करता हुआ शात्तिमय कमोमें लगा रहूँ वो सहज 
ही राग-द्वेषसे छूट सकता हाँ, फिर आप मुझे युद्ध करनेके 
लिये आज्ञा क्यों दे रहे हैं; इसपर भगवान्‌ कहते हैं- 
श्रेयान्‌ स्वधर्मो विगुणः परधर्मात्‌ स्वनुष्ठितात्‌। 
स्वधर्मे निधनं श्रेयः परधमो भयावहः॥ ३५॥ 

अच्छी प्रकार आचरणमें लाये हुए दूसरेके धर्मसे 
गुणुरहित भी अपना धर्म अति उत्तम है! अपने धर्ममें 
तो मरना भी कल्याणकारक है. और दूसरेका धर्म 
भयको देनेवाला है॥ ३५॥ 

सम्बन्ध- मनुव्यका स्वधर्मपालन करनेमें ही कल्याण 
है; परधर्यका सेवन और निषिद्ध कर्मोका आचरण करनेमें 
सब प्रकारसे हानि है। इस बातको भलीभाँति समझ 
लेनेके बाद थी मनुष्य अपने इच्छा विचार और धर्मके 
विरुद्ध पापाचारमें किस कारण प्रवृत्त हो जाते हैं? इस 
बातको जाननेकी इच्छासे अर्जुन पूछते हैं-- 

अर्जुन उवाच 


अथ केन प्रयुक्तोऽयं पापं चरति पूरुषः। 


प्रेरित होकर पापका आचरण करता है?॥ ३६॥ 
श्रीभगवानुवाच 

काम एष क्रोध एष रजोगुणसमुद्धवः। 
महाशनो महापाप्मा विद्धयेनमिह वैरिणम्‌॥ ३७॥ 

श्रीभगवान्‌ बोले-रजोगुणसे उत्पन्न हुआ यह 
काम ही क्रोध है, यह बहुत खानेवाला अर्थात्‌ भोगोंसे 
कभी न अघानेवाला और बड़ा पापी है, इसको ही तू 
इस विषयमें वैरी जान॥ ३७॥ 

सम्बन्ध- यहाँ जिज्ञासा होती है कि यह काम 
मनुष्यको किस प्रकार पापोमैं प्रवृत्त करता है। अतिः 
तीन श्लोकॉंद्रार इसका समाधान करते हैं- 
धूमेनात्रियते वह्निर्यथादर्शो मलेन च। 
यथोल्बेनावृतो गर्भस्तथा तेनेदमावृतम्‌॥ ३८॥ 

जिस प्रकार धूएँसे अग्नि और मैलसे दर्पण ढका 
जाता है तथा जिस प्रकार जेरसे गर्भ ढका रहता है, वैसे 
ही उस कामके द्वारा यह ज्ञान ढका रहता है ॥ ३८॥ 
आवृतं ज्ञानमेतेन ज्ञानिनो नित्यवैरिणा। 


अनिच्छन्नपि वार्ष्णेय बलादिव नियोजितः॥ ३६॥ | कामरूपेण कौन्तेय दुष्पूरेणानलेन च॥ ३९॥ 


१. वैश्य और क्षत्रिय आदिकी अपेक्षा ब्राह्मणके विशेष धर्मामें अहिंसादि सद्गुणोंकी बहुलता है, गृहस्थकी अपेक्षा 
संन्यास-आश्रमके धर्मोमें सद्गुणोकी बहुलता है, इसी प्रकार शूद्रकी अपेक्षा वैश्य और क्षत्रियके कर्म अधिक गुणयुक्त 
हं। अतः यह भाव समझना चाहिये कि जो कर्म गुणयुक्त हों और जिनका अनुष्ठान भी पूर्णतया किया गया हो, किंतु 
चे अनुष्ठान करनेवालेके लिये विहित न हों, दूसरोंके लिये ही विहित हों, वैसे परधर्मकी अपेक्षा गुणरहित स्वधर्म ही 
अति उत्तम है। जैसे देखनेमें कुरूप और गुणहीन होनेपर भी अपने पतिका सेवन करना ही स्त्रीके लिये कल्याणप्रद है, 
उसी प्रकार देखनेमें सद्गुणॉंसे हीन होनेपर तथा अनुष्ठानमें अंग-वैगुण्य हो जानेपर भी जिसके लिये जो कर्म विहित 
हे, वहीं उसके लिये कल्याणप्रद है; फिर जो स्वधर्म सर्वगुणसम्पन्न है और जिसका सांगोपांग पालन किया जाता है, 


उसके विषयमें तो कहना ही क्या है? 


२. किसी प्रकारकी आपत्ति आनेपर मनुष्य अपने धर्मसे न डिगे और उसके कारण उसका मरण हो जाय तो वह 


मरण भी उसके लिये कल्याण करनेवाला हो जाता है। 


३. मनुष्यको बिना इच्छा पापोंमें नियुक्त करनेवाला न तो प्रारब्ध है और न ईश्वर ही है, यह काम ही 


इस मनुष्यको 


जाना प्रकारके भोगोंमें आसक्त करके उसे बलात्‌ पापोंमें प्रवृत्त करता है; इसलिये यह महान्‌ पापी है। “ 
४. इस कथनसे यह दिखलाया गया है कि यह काम ही मल, विक्षेप और आवरण--इन तीनों दोषोंके रूपमें परिणत 
होकर मनुष्यके ज्ञानको आच्छादित किये रहता है। यहाँ धूएँके स्थानमें 'विक्षेप' को समझना चाहिये। जिस प्रकार धूआँ 
चंचल होते हुए भी अग्निको ढक लेता है, उसी प्रकार “विक्षेप' चंचल होते हुए भी ज्ञानको ढके रहता है; क्योंकि 
बिना एकाग्रताके अन्तःकरणमें ज्ञानशक्ति प्रकाशित नहीं हो सकती, वह दबी रहती है। मैलके स्थानमें 'मल' दोषको 
समझता चाहिये। जैसे दर्पणपर मैल जम जानेसे उसमें प्रतिबिम्ब नहीं पड़ता, उसी प्रकार पापोंके द्वारा अन्तःकरणके अत्यन्त 
मलित हो जानेपर उसमें वस्तु या कर्तव्यका यथार्थ स्वरूप प्रतिभासित नहीं होता। इस कारण मनुष्य उसका यथार्थ विवेचन 
नहीं कर सकता एवं जेरके स्थानमें 'आवरण' को समझना चाहिये। जैसे जेरसे गर्भ सर्वथा आच्छादित रहता है, उसका 
कोई अंश भी दिखलायी नहीं देता, वैसे ही आवरणसे ज्ञान सर्वथा ढका रहता है। जिसका अन्तःकरण अज्ञानसे मोहित 
रहता है, वह मनुष्य निद्रा और आलस्यादिके सुखमें फँसकर किसी प्रकारका विचार करनेमें प्रवृत्त ही नहीं होता। 


श्रीमद्धगवद्रीतायाम्‌ अ० ३] 


और हे अर्जुन! इस अग्निके समान कभी 
होनेवाले कामरूप ज्ञानियोंके नित्य वैरीके द्वारा मत 
ज्ञान ढका हुआ है॥ ३९॥ 
इन्द्रियाणि मनो बुद्धिरस्याधिष्ठानमुच्यते। 
एतैर्विमोहयत्येष देहिनम्‌॥ ४०॥ 
इन्द्रिया, मन और बुद्धि-ये सब इसके वासस्थान कहे 
जाते हैं। यह काम इन मन, बुद्धि और इन्द्रियोंके द्वारा ही 
ज्ञानको आच्छादित करके जीवात्माको मोहित करता है? ॥ 
तस्मात्‌ त्वमिन्द्रियाण्यादौ नियम्य भरतर्षभ। 
पाप्मानं प्रजहि होनं ॥४१॥ 
इसलिये हे अर्जुन! तू पहले इन्द्रियोंको वशमें 
करके इस ज्ञान और विज्ञानका नाश करनेवालेरै महान्‌ 
पापी कामको अवश्य ही बलपूर्वक मार डाल॥४१॥ 
सम्बन्ध-- पूर्वश्‍्लोकमें इन्रियोको वशमें करके 
कामरूप शज्रुको मारनेके लिये कहा गया। इसपर यह 


सप्तविंशोऽध्यायः 

शंका होती है कि जब इच्धिय मन और बुद्धिपर कामका 
अधिकार है और उनके द्वारा कामने जीवात्माको मोहित 
कर रखा है; तब ऐसी स्थितियों वह इच्धियोंकों वशमें 
करके कामको कैसे मार सकता है। इसपर कहते है 
इन्द्रियाणि पराण्याहुरिन्द्रियेभ्यः परं मनः। 
मनसस्तु परा बुद्धियों बुद्धेः परतस्तु सः॥ ४२॥ 
इन्द्रियोंको स्थूल शरीरसे पर यानी श्रेष्ठ, बलवान्‌ और 
सूक्ष्म कहते हैं; इन इन्द्रियोंसे पर मन है, मनसे भी पर बुद्धि 
है और जो बुद्धिसे भी अत्यन्त पर है वह आत्मा है ॥ 
एवं बुद्धेः परं बुद्ध्वा संस्तभ्यात्मानेमात्मना। 
जहि शत्रु महाबाहो कामरूपं दुरासदम्‌॥ ४३॥ 
इस प्रकार बुद्धिसे पर अर्थात्‌ सूक्ष्म, बलवान्‌ और 
अत्यन्त श्रेष्ठ आत्माको जानकर और बुद्धिके द्वारा 
मनको वशमें करके" हे महाबाहो! तू इस कामरूप 
दुर्जय शत्रुको मार डाल॥ ४३॥ 


इति श्रीमहाभारते भीष्मपर्वणि श्रीमद्भगवदगीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे 
श्रीकृष्णार्जुनसंवादे कर्मयोगो नाम तृतीयोऽध्यायः ॥ ३॥ भीष्मपर्वणि तु सप्तविंशोऽध्यायः॥ २७॥ 
इस प्रकार श्रीमहाभारत भीव्मपर्वके श्रीमद्भगवद्गीतापर्वके अन्तर्गत ब्रह्मविद्या एवं योगशास्त्ररूप 
श्रीमद्धगवद्गीतोपनिषद्‌, श्रीकृष्णार्जुनसंवादमें कर्मयोग नामक तीसरा अध्याय पूरा हुआ॥ ३॥ 
भीव्मपर्वमें सत्ताईसवाँ अध्याय पूरा हुआ॥ २७॥ 


१. यहाँ 'ज्ञानी' शब्द यथार्थ ज्ञानकी प्राप्तिके लिये साधन करनेवाले विवेकशील साधकोंका वाचक है। यह कामरूप 
शत्रु उन साधकोंके अन्तःकरणमें विवेक, वैराग्य और निष्कामभावको स्थिर नहीं होने देता, उनके साधनमें बाधा उपस्थित 
करता रहता है। इस कारण इसको ज्ञानियोंका “नित्य वैरी' बतलाया गया है। 

२. यह 'काम' मनुष्यके मन, बुद्धि और इन्द्रियोंमें प्रविष्ट होकर उसकी विवेकशक्तिको नष्ट कर देता है और 
भोगोंमें सुख दिखलाकर उसे पापोंमें प्रवृत्त कर देता है, जिससे मनुष्यका अधःपतन हो जाता है। इसलिये शीघ्र ही सचेत 


हो जाना चाहिये। 


३. भगवानूके निर्गुण-निराकार तत्त्वके प्रभाव, माहात्म्य और रहस्यसे युक्त यथार्थ ज्ञानको 'ज्ञान' तथा सगुण-निराकार 


और दिव्य साकार तत्त्वके लीला, रहस्य, गुण, महत्त्व और प्रभावसे युक्त यथार्थ ज्ञानको 'विज्ञान' कहते हैं। इस ज्ञान 
और विज्ञानकी यथार्थ प्राप्तिके लिये हृदयमें जो आकांक्षा उत्पन्न होती है, उसको यह महान्‌ कामरूप शत्रु अपनी मोहिनी 
शक्तिके द्वारा नित्य-निरन्तर दबाता रहता है अर्थात्‌ उस आकांक्षाकी जागृतिसे उत्पन्न ज्ञान-विज्ञानके साधनोंमें बाधा पहुँचाता 
रहता है, इसी कारण ये प्रकट नहीं हो पाते, इसीलिये कामको उनका नाश करनेवाला बतलाया गया है। 

४ आत्मा सबका आधार, कारण, प्रकाशक और प्रेरक तथा सूक्ष्म, व्यापक, श्रेष्ठ, बलवान्‌ और नित्य चेतन होनेके 
कारण उसे ' अत्यन्त पर' कहा गया है। 

५. शरीर, इन्द्रिय, मन, बुद्धि और जीव-इन सभीका वाचक आत्मा है। उनमेंसे सर्वप्रथम इन्द्रियोंको वशमें करनेके 
लिये इकतालीसवें श्लोकमें कहा जा चुका है। शरीर इन्द्रियोंके अन्तर्गत आ ही गया, जीवात्मा स्वयं वशमें करनेवाला 
है। अब बचे मन और बुद्धि, बुद्धिको मनसे बलवान्‌ कहा है; अतः इसके द्वारा मनको वशमें किया जा सकता है। 
इसीलिये 'आत्मानम्‌' का अर्थ 'मन' और 'आत्मना' का अर्थ 'बुद्धि' किया गया है। 

६. भगवानूने गीताके छठे अध्यायमें मनको वशमें करनेके लिये अभ्यास और वैराग्य-ये दो उपाय बतलाये हैं 
(गीता ६। ३५) प्रत्येक इन्द्रियके विषयमें मनुष्यका स्वाभाविक राग-द्वेष रहता है, विषयोंके साथ इन्द्रियोंका सम्बन्ध 

श्रीमहाभारते 


[ भीष्मपर्वणि 


अष्टाविंशोऽध्यायः 
( श्रीमद्भगवद्गीतायां चतुर्थोऽध्यायः ) 


सगुण भगवानके प्रभाव, निष्काम कर्मयोग तथा योगी महात्मा पुरुषोंके 
आचरण और उनकी महिमाका वर्णन करते हुए विविध 
यज्ञों एवं ज्ञानको महिमाका वर्णन 


सम्बन्ध- गीताके तीसरे अध्यायके चौथे श्लोकसे 
लेकर उनतीसवें श्लोकतक भगवान्‌ने बहुत प्रकारसे 
विहित कर्मोके आचरणकी आवश्यकताका प्रतिपादन 
करके तीसवें शलोकमें अर्जुनको भक्तिप्रधान कर्मयोगकी 
विधिसे ममता आसक्ति और कामनाका सर्वथा त्याग 
करके भगवदर्पणबुद्धिसे कर्म करनेकी आज्ञा दी। 
उसके बाद इकतीसवेंसे पैँतीसवें श्लोकतक उस 
सिद्धान्तके अनुसार कर्म करनेवालोंकी प्रशंसा और न 
करनेवालोंकी निन्दा करके राग-द्रेषके वशमें न होनेके 
लिये कहते हुए स्वधर्मपालनपर जोर दिया। फिर 
छत्तासवें श्लोकमें आर्जुनके पूछनेपर सँतीसवेंसे अध्याय- 
समाप्तिपर्यनत कामको सारे अनर्थोका हेतु बतलाकर 
बुद्धिके द्वारा झन्रियो और मनको वशमें करके उसे 


मारनेकी आज्ञा दी; परंतु कर्मयोगका तत्त्व बड़ा ही 


गहन है, इसलिये अब भगवान्‌ पुनः उसके सम्बन्धमे 
बहुत-सी बातें बतलानेके उद्देश्यसे उसीका प्रकरण 
आरम्भ करते हुए पहले तीन श्लोकोंमें उस कर्मयोगकी 
परम्परा बतलाकर उसकी अनादिता सिद्ध करते हुए 
प्रशंसा करते हैं-- 
श्रीभगवानुवाच 
इमं विवस्वते योग, प्रोक्तवानहमव्ययम्‌। 
विवस्वान्मनवे प्राह मनुरिक्ष्वाकवेऽन्रवीत्‌॥ १॥ 
भगवान्‌ बोले--मैंने इस अविनाशी योगको 
सूर्यसे कहा था, सूर्यने अपने पुत्र वैवस्वत मनुसे कहा 
और मनुने अपने पुत्र राजा इक्ष्वाकुसे कहा॥१॥ 
एवं परम्पराप्राप्तमिमं राजर्षयो विदुः। 
स कालेनेह महता योगो नष्टः परंतप॥ २॥ 
हे परंतप अर्जुन! इस प्रकार परम्परासे प्राप्त इस 


होते समय जब-जन राग-द्रेषका अवसर आवे, तब-तब बड़ी सावधानीके साथ बुद्धिसे विचार करते हुए राग-द्वेषके वशमें 
न होनेको चेष्टा रखनेसे शनैः-शनैः राग-द्वेष कम होते चले जाते हैं। यहाँ बुद्धिसे विचारकर इन्द्रियोंके भोगोंमें दुःख 
और दोषोंका बार-बार दर्शन कराकर मनकी उनमें अरुचि उत्पन्न कराना 'वैराग्य' है और व्यवहारकालमें स्वार्थके त्यागकी 
और ध्यानके समय मनको परमेश्वरके चिन्तनमें लगानेकी चेष्टा रखना और मनको भोगोंकी प्रवृत्तिसे हराकर परमेश्वरके 
चिन्तनमें बार-बार नियुक्त करना “अभ्यास” है। 

अवश्य ही आत्मामें अनन्त बल है, वह कामको मार सकता है। वस्तुत: उसीके बलको पाकर सब बलवान्‌ और 
क्रियाशील होते हैं; परंतु वह अपने महान्‌ बलको भूल रहा है और जैसे प्रबल शक्तिशाली सम्राट्‌ अज्ञाननश अपने बलको 
भूलकर अपनी अपेक्षा सर्वथा बलहीन क्षुद्र नौकर-चाकरोंके अधीन होकर उनकी हाँ-में-हाँ मिला देता है, वैसे ही आत्मा 
भी अपनेको बुद्धि, मन और इन्द्रियोके अधीन मानकर उनके कामप्रेरित उच्छुंखलतापूर्ण मनमाने कायाँमें मूक अनुमति दे 
रहा है। इसीसे उन बुद्धि, मन और इन्द्रियोंके अंदर छिपा हुआ काम जीवात्माको विषयोंका प्रलोभन देकर उसे संसारमें 
फॅसाता रहता है। अतएव यह आवश्यक है कि आत्मा अपने स्वरूपको और अपनी शक्तिको पहचानकर बुद्धि, मन और 
इन्द्रियोंकों वशमें करे। अन्तमें इनको बशमें कर लेनेपर काम सहज ही मर सकता है। कामको मारनेका वस्तुतः अक्रिय 
आत्माके लिये यही तरीका है। इसलिये बुद्धिके द्वारा मनको वशमें करके कामको मारना चाहिये। > 

१. गीताके दूसरे अध्यायके उनचालीसवें श्लोकमें कर्मयोगका वर्णन आरम्भ करनेकी प्रतिज्ञा करके भगवानूने उस 
अध्यायके अन्ततक कर्मयोगका ही भलीभाँति प्रतिपादन किया। उसके बाद भी तीसरे अध्यायके अन्ततक प्राय: कर्मयोगका 
ही अंग प्रत्यंगोंसहित प्रतिपादन किया गया। इसके सिवा इस योगकी परम्परा बतलाते हुए भगवानूने यहाँ जिन 'सूर्य 
और 'मनु' आदिके नाम गिनाये हैं, वे सभी गृहस्थ और कर्मयोगी ही हैं। इससे भी यहाँ “योगम्‌” पदको कर्मयोगका 
ही वाचक मानना उपयुक्त मालूम होता है । 


श्रीमद्धगवद्गीतायाम्‌ू अ० ४] 


योगको राजर्षियोंने जाना; किंतु उसके बाद वह योग 
बहुत कालसे इस पृथ्वीलोकमें लुप्तप्राय हो गया? | २॥ 
स एवायं मया तेऽद्य योग: प्रोक्तः पुरातनः। 
भक्तोऽसि मे सखा चेति रहस्यं होतदुत्तमम्‌॥३॥ 
तू मेरा भक्त और प्रिय सखा है, इसलिये वही यह 
पुरातन योग आज मैंने तुझको कहा है; क्योंकि यह बड़ा 
ही उत्तम रहस्य है अर्थात्‌ गुप्त रखनेयोग्य विषय है?॥ 
अर्जुन उवाच 
अपरं भवतो जन्म परं जन्म विवस्वतः। 
कथमेतद्‌ विजानीयां त्वमादौ प्रोक्तवानिति॥ ४॥ 
अर्जुन बोले--आपका जन्म तो अर्वाचीन-- 
अभी हालका है और सूर्यका जन्म बहुत पुराना है 
अर्थात्‌ कल्पके आदिमें हो चुका था; तब मैं इस बातको 
कैसे समझूँ कि आपहीने कल्पके आदिमें सूर्यसे यह 
योग कहा था?॥ ४॥ 
श्रीभगवानुवाच 
बहूनि मे व्यतीतानि जन्मानि तव चार्जुन। 
तान्यहं वेद सर्वाणि न त्वं वेत्थ परंतप॥५॥ 


अष्टाविंशोऽध्यायः 


६६९ 


श्रीभगवान्‌ बोले-हे परंतप अर्जुन! मेरे और 
तेरे बहुत-से जन्म हो चुके हैंर। उन सबको तू नहीं 
जानता, किंतु मैं जानता हूँ॥ ५॥ 

सम्बन्ध भगवानूके मुखसे यह बात सुनकर कि 
अबतक मेरे बहुत-से जन्म हो चुके हैँ यह जाननेकी 
इच्छा होती है कि आपका जन्म किस प्रकार होता है 
और आपके जन्ममें तथा अन्य लोगोके जन्ममें क्या भेद 
है। अतएव इस बातको समझानेके लिये भगवान्‌ अपने 
जन्मका तत्त्व बतलाते हैं 
अजोऽपि सन्नव्ययात्मा भूतानामीश्वरोऽपि सन्‌ 
प्रकृतिं स्वामधिष्ठाय सम्भवाम्यात्ममायया॥ ६॥ 

मैं अजन्मा और अविनाशीस्वरूप होते हुए भी तथा 
समस्त प्राणियोंका ईश्वर होते हुए भी अपनी प्रकृतिको 
अधीन करके अपनी योगमायासे प्रकट होता हूँ॥ ६॥ 

सम्बन्ध-- इस प्रकार भगवान्के मुखसे उनके 
जन्मका तत्त्व सुननेपर यह जिज्ञासा होती है कि आप 
किस-किस समय और किन-किन कारणोसे इस प्रकार 
अवतार धारण करते हैं। इसपर भगवान्‌ दो श्लोकोंमें 


१. परमात्माको प्राप्तिके साधनरूप कर्मयोग, ज्ञानयोग, भक्तियोग आदि जितने भी साधन हैं-सभी नित्य हैं; इनका 


कभी अभाव नहीं होता। जब परमेश्वर नित्य हैं, तब उनकी प्राप्तिके लिये उन्हींके द्वारा निश्चित किये हुए अनादि नियम 
अनित्य नहीं हो सकते। जब-जब जगतूका प्रादुर्भाव होता है, तब-तब भगवान्के समस्त नियम भी साथ-ही-साथ प्रकट 
हो जाते हैं और जब जगतका प्रलय होता है, उस समय नियमोंका भी तिरोभाव हो जाता है; परंतु उनका अभाव कभी 
नहीं होता। इस प्रकार इस कर्मयोगकी अनादिता सिद्ध करनेके लिये पूर्वश्लोकमें उसे अविनाशी कहा गया है। अतएव 
इस श्लोकमें जो यह बात कही गयी कि वह योग बहुत कालसे नष्ट हो गया है-इसका यही अभिप्राय समझना चाहिये 
कि बहुत समयसे इस पृथ्वीलोकमें उसका तत्त्व समझनेवाले श्रेष्ठ पुरुषोंका अभाव-सा हो गया है, इस कारण वह 
अप्रकाशित हो गया है, उसका इस लोकमें तिरोभाव हो गया है; यह नहीं कि उसका अभाव हो गया है। 

२. इस कथनसे भगवानूने यह भाव दिखलाया है कि यह योग सब प्रकारके दुःखोंसे और बन्धनोंसे छुड़ाकर 
परमानन्दस्वरूप मुझ परमेश्वरको सुगमतापूर्वक प्राप्त करा देनेवाला है, इसलिये अत्यन्त ही उत्तम और बहुत ही गोपनीय 
है; इसके सिवा इसका यह भाव भी है कि अपनेको सूर्यादिके प्रति इस योगका उपदेश करनेवाला बतलाकर और वही योग 
मैने तुझसे कहा है, तू मेरा भक्त है-यह कहकर मैंने जो अपना ईश्वरभाव प्रकट किया है, यह बड़े रहस्यको बात है। 

३. यहाँ भगवानूने यह भाव दिखलाया है कि मैं और तुम अभी हुए हैं, पहले नहीं थे--ऐसी बात नहीं है। 
हमलोग अनादि और नित्य हैं। मेरा नित्य स्वरूप तो है ही; इसके अतिरिक्त मैं अनेक रूपोंमें पहले प्रकट हो चुका 
हूँ। इसलिये मैंने जो यह बात कही है कि यह योग पहले सूर्यसे मैंने ही कहा था, इसका यही अभिप्राय समझना 
चाहिये कि कल्पके आदिमें मैंने नारायणरूपसे सूर्यको यह योग कहा था। 

४. भगवानूकी शक्तिरूपा जो मूलप्रकृति हैं, जिसका वर्णन गौताके नवम अध्यायके सातवें और आठवें श्लोकोंमें 
किया गया है और जिसे चौदहवें अध्यायमें महदब्रह्म' कहा गया है, उसी “मूलप्रकृति' का वाचक यहाँ 'स्वाम्‌' विशेषणके 
सहित “प्रकृतिम्‌' पद है, तथा भगवान्‌ अपनी जिस योगशक्तिसे समस्त जगत्को धारण किये हुए हैं, जिस असाधारण 
शक्तिसे चे नाना प्रकारके रूप धारण करके लोगोंके सम्मुख होते हैं और जिसमें छिपे रहनेके कारण लोग उनको 
पहचान उसका वाचक यहाँ ' आत्ममायया' पद ह। 

र यह दिखलाया है कि यद्यपि मैं अजन्मा और अविनाशी हूँ--वास्तवमें मेरा जन्म और विनाश 
कभी नहीं होता, तो भी मैं साधारण व्यक्तिकी भाँति जन्मता और विनष्ट होता-सा प्रतीत होता हूँ; इसी तरह समस्त 


६७० श्रीमहाभारते [ भीष्मपर्वणि 


अपने अवतारके अवसर हेतु और उद्देश्य बतलाते हैँ- | करनेवालोंका विनाश करनेके लिये और धर्मको 
यदा यदा हि धर्मस्य ग्लानिर्भवति भारत। अच्छी तरहसे स्थापना करनेके लिये” मैं युग-युगमें 
अभ्युत्थानमधर्मस्य तदाऽऽत्मानं सृजाम्यहम्‌ ७॥ | प्रकट हुआ करता हूँ \॥ ८॥ 

हे भारत! जब-जब धर्मकी हानि और अधर्मकी | जन्म कर्म च मे दिव्यमेवं यो वेत्ति तत्त्वत: । 
वृद्धि होती है, तब-तब ही मैं अपने रूपको रचता हूँ | त्यक्त्वा देहं पुनर्जन्म नैति मामेति सोऽजुंन॥ ९॥ 
अर्थात्‌ साकाररूपसे लोगोंके सम्मुख प्रकट होता हूँ॥ ७॥ हे अर्जुन! मेरे जन्म और कर्म दिव्य अर्थात्‌ निर्मल 
परित्राणाय सार्धूनां विनाशाय च दुष्कृताम्‌। और अलौकिक हैं--इस प्रकार जो मनुष्य तत्त्वसे जान 
धर्मसंस्थापनार्थाय सम्भवामि युगे युगे॥८॥ | लेता है, वह शरीरको त्यागकर फिर जन्मको प्राप्त नहीं 

साधु पुरुषोंका उद्धार करनेके लिये, पाप-कर्म | होता; किंतु मुझे ही प्राप्त होता है॥९॥ 


प्राणियोंका ईश्वर होते हुए भी एक साधारण व्यक्ति-सा ही प्रतीत होता हूँ। अभिप्राय यह है कि मेरे अवतारतत्त्वको 
न समझनेवाले लोग जब में मत्स्य, कच्छप, वराह और मनुष्यादि रूपमें प्रकट होता हूँ, तब मेरा जन्म हुआ मानते हैं 
और जब मैं अन्तर्धान हो जाता हूँ, उस समय मेरा विनाश समझ लेते हैं तथा जब मैं उस रूपमें दिव्य लीला करता 
हुँ, तब मुझे अपने-जैसा ही साधारण व्यक्ति समझकर मेरा तिरस्कार करते हैं (गीता ९। ११)। वे बेचारे इस बातको 
नहीं समझ पाते कि ये सर्वशक्तिमान्‌, सर्वेश्वर, नित्य-शुद्ध-बुद्ध-मुक्त-स्वभाव साक्षात्‌ पूर्णब्रह्म परमात्मा ही जगतका 
कल्याण करनेके लिये इस रूपमें प्रकट होकर दिव्य लीला कर रहे हैं; क्योंकि मैं उस समय अपनी योगमायाके परदेमें 
छिपा रहता हूँ (गीता ७। २५)। 

१. क्रषिकल्प, धार्मिक, ईश्वरप्रेमी, सदाचारी पुरुषों तथा निरपराधी, निर्बल प्राणियोंपर बलवान्‌ और दुराचारी मनुष्योंका 
अत्याचार बढ़ जाना तथा उसके कारण लोगोंमें सद्गुण और सदाचारका अत्यन्त हास होकर दुर्गुण और दुराचारका अधिक 
फैल जाना ही धर्मकी हानि और अधर्मकी वृद्धिका स्वरूप है। 

२. जो पुरुष अहिंसा, सत्य, अस्तेय, ब्रह्मचर्य आदि समस्त सामान्य धर्मोका तथा यज्ञ, दान, तप एवं अध्यापन, 
प्रजापालन आदि अपने-अपने वर्णाश्रम-धर्मोका भलीभाँति पालन करते हैं; दूसरोंका हित करना ही जिनका स्वभाव है; 
जो सद्गुणोंके भण्डार और सदाचारी हैं तथा श्रद्धा और प्रेमपूर्वक भगवानूके नाम, रूप, गुण, प्रभाव, लीलादिके श्रवण, 
कीर्तन, स्मरण आदि करनेवाले भक्त हैं--उनका वाचक यहाँ 'साधु' शब्द है। 

३. जो मनुष्य निरपराध, सदाचारी और भगवानूके भक्तोपर अत्याचार करनेवाले हैं, जो झूठ, कपट, चोरी, व्यभिचार 
आदि दुर्गुण और दुराचारोंके भण्डार हैं, जो नाना प्रकारसे अन्याय करके धनका संग्रह करनेवाले तथा नास्तिक हैं; भगवान्‌ 
और वेद-शास्त्रॉका विरोध करना ही जिनका स्वभाव हो गया है-ऐंसे आसुर स्वभाववाले दुष्ट पुरुषोंका वाचक यहाँ 
“दुष्कृताम्‌' पद है। 

४. स्वयं शास्त्रानुकूल आचरण कर, विभिन्न प्रकारसे धर्मका महत्त्व दिखलाकर और लोगोंके हृदयोंमें प्रवेश करनेवाली 
अप्रतिम प्रभावशालिनी वाणीके द्वारा उपदेश-आदेश देकर सबके अन्तःकरणमें वेद, शास्त्र, परलोक, महापुरुष और भगवानूपर 
श्रद्धा उत्पन्न कर देना तथा सद्गुणोंमें और सदाचारोंमें विश्वास तथा प्रेम उत्पन्न करवाकर लोगोंमें इन सबको दृढ़तापूर्वक 
भलीभाँति धारण करा देना आदि सभी बातें धर्मकी स्थापनाके अन्तर्गत हैं। 

५. यद्यपि भगवान्‌ बिना ही अवतार लिये अनायास ही सब कुछ कर सकते हैं और करते भी हैं ही; किंतु लोगोंपर 
विशेष दया करके अपने दर्शन, स्पर्श और भाषणादिके द्वारा सुगमतासे लोगोंको उद्धारका सुअवसर देनेके लिये एवं अपने 
प्रेमी भक्‍तोंका अपनी दिव्य लीलादिका आस्वादन करानेके लिये भगवान्‌ साकाररूपसे प्रकट होते हैं। उन अवतारोंमें धारण 
किये हुए रूपका तथा उनके गुण, प्रभाव, नाम, माहात्म्य और दिव्य कर्मोंका श्रवण, कीर्तन और स्मरण करके लोग सहज 
ही संसार-समुद्रसे पार हो सकते हैं। यह काम बिना अवतारके नहीं हो सकता। द 

६. सर्वशक्तिमान्‌ पूर्णब्रह्म परमेश्वर वास्तवमें जन्म और मृत्युसे सर्वथा अतीत हैं। उनका जन्म जीवोंकी भाँति नहीं 
है। वे अपने भक्तोपर अनुग्रह करके अपनी दिव्य लीलाओंके द्वारा उनके मनको अपनी ओर आकर्षित करनेके लिये, 
दर्शन, स्पर्श और भाषणादिके द्वारा उनको सुख पहुँचानेके लिये, संसारमें अपनी दिव्य कीर्ति फैलाकर उसके श्रवण, कीर्तन 
और स्मरणद्वारा लोगोंके पापोंका नाश करनेके लिये तथा जगत्‌में पापाचारियोंका विनाश करके धर्मकी स्थापना करनेके लिये 

जन्म-धारणकी केवल लीलामात्र करते हैं। उनका वह जन्म निर्दोष और अलौकिक है। जगतूका कल्याण करनेके लिये 

वीतरागभयक्रोधा मन्मथा मामुपोश्रिता:। तपसे पवित्र होकर मेरे स्वरूपको प्राप्त हो चुके हँ ॥ 
बहवो ज्ञानतपसा पूता मद्भावमागताः॥ १०॥ | ये यथा मां प्रपद्यन्ते तांस्तथैव भजाम्यहम्‌ 

पहले भी जिनके राग, भय और क्रोध सर्वथा नष्ट | मम वर्त्माुवर्तन्ते मनुष्याः पार्थ सर्वशः ॥ ११॥ 
हो गये थे और जो मुझमें अनन्यप्रेमपूर्वक स्थित रहते थे, हे अर्जुन! जो भक्त मुझे जिस प्रकार भजते 
कि आर 


ही भगवान्‌ इस प्रकार मनुष्यादिके रूपमें लोगोंके सामने प्रकट होते हैं; उनका वह विग्रह प्राकृत उपादानोंसे बना हुआ 
नहीं होता--वह व्या चिन्मय, प्रकाशमान, शुद्ध और अलौकिक होता है; उनके जन्ममें गुण और कर्म-संस्कार हेतु नहीं 
होते; वे मायाके वशमें होकर जन्म धारण नहीं करते, किंतु अपनी प्रकृतिके अधिष्ठाता होकर योगशक्तिसे मनुष्यादिके 
रूपमें केवल लोगोंपर दया करके ही प्रकट होते है--इस बातको भलीभाँति समझ लेना ही भगवानूके जन्मको तत्त्वसे 
दिव्य समझना हे । 

भगवान्‌ सृष्टि-रचना और अवतार-लीलादि जितने भी कर्म करते हैं, उनमें उनका किंचिन्मात्र भी स्वार्थका सम्बन्ध 
नहीं है; केवल लोगोंपर अनुग्रह करनेके लिये ही वे मनुष्यादि अवतारोंमें नाना प्रकारके कर्म करते हैं (गीता ३। २२- 
२३) । भगवान्‌ अपनी प्रकृतिद्वारा समस्त कर्म करते हुए भी उन कर्माके प्रति कर्तृत्वभाव न रहनेके कारण वास्तवमें न 
तो कुछ भी करते हैं और न उनके बन्धनमें पड़ते हैं; भगवानूकी उन कर्मोके फलमें किंचिन्मात्र भी स्पृहा नहीं होती 
(गीता ४। १३-१४)। भगवान्‌के द्वारा जो कुछ भी चेष्टा होती है, लोकहितार्थ ही होती है (गीता ४। ८); उनके 
प्रत्येक कर्ममें लोगोंका हित भरा रहता है। वे अनन्त कोटि ब्रह्माण्डोंके स्वामी होते हुए भी सर्वसाधारणके साथ अभिमानरहित 
दया और प्रेमपूर्ण समताका व्यवहार करते हैं (गीता ९। २९); जो कोई मनुष्य जिस प्रकार उनको भजता है, वे स्वयं 
उसे उसी प्रकार भजते हैं (गीता ४। ११); अपने अनन्यभक्तोंका योगक्षेम भगवान्‌ स्वयं चलाते हैं (गीता ९। २२), उनको . 
दिव्य ज्ञान प्रदान करते हैं (गीता १०। १०-११) और भक्तिरूपी नौकापर बैठे हुए भक्तोंका संसारसमुद्रसे शीघ्र ही उद्धार 
करनेके लिये स्वयं उनके कर्णधार बन जाते हैं (गीता १२। ७) । इस प्रकार भगवानूके समस्त कर्म आसक्ति, अहंकार 
और कामनादि दोषोंसे सर्वथा रहित निर्मल और शुद्ध तथा केवल लोगोंका कल्याण करने एवं नीति, धर्म, शुद्ध प्रेम और 
भक्ति आदिका जगत्में प्रचार करनेके लिये ही होते हैं; इन सब कर्मोंको करते हुए भी भगवानका वास्तवमें उन कर्मोंसे कुछ 
भी सम्बन्ध नहीं है, वे उनसे सर्वथा अतीत और अकर्ता हैं--इस बातको भलीभाँति समझ लेना, इसमें किंचिन्मात्र भी 
असम्भावना या विपरीत भावना न रहकर पूर्ण विश्वास हो जाना ही भगवानूके कर्मोंको तत्त्वसे दिव्य समझना है। 

१. भगवान्‌में अनन्य प्रेम हो जानेके कारण जिनको सर्वत्र एक भगवान्‌-ही-भगवान्‌ दीखने लग जाते हैं, उनका 
वाचक 'मन्मया:' पद है। 

२. जो भगवानूकी शरण ग्रहण कर लेते हैं, सर्वथा उनपर निर्भर हो जाते हैं, सदा उनमें ही संतुष्ट रहते हैं, जिनका 
अपने लिये कुछ भी कर्तव्य नहीं रहता और जो सब कुछ भगवानका समझकर उनकी आज्ञाका पालन करनेके उद्देश्यसे 
उनकी सेवाके रूपमें ही समस्त कर्म करते हैं--ऐसे पुरुषोंका वाचक 'मामुपाश्रिता:' पद है। 

३. यहाँ सांख्ययोगका प्रसंग नहीं है, भक्तिका प्रकरण है तथा पूर्वश्लोकमें भगवान्‌के जन्म-कर्मांको दिव्य समझनेका 
फल भगवान्‌की प्राप्ति बतलाया गया है; उसीके प्रमाणमें यह श्लोक है। इस कारण यहाँ 'ज्ञानतपसा' पदमें ज्ञानका अर्थ 
आत्मज्ञान न मानकर भगवानूके जन्म-कर्मोंको दिव्य समझ लेना ज्ञानरूप ही माना गया है। इस ज्ञानरूप तपके प्रभावसे 
मनुष्यका भगवान्‌में अनन्य- प्रेम हो जाता है, उसके समस्त पाप-ताप नष्ट हो जाते हैं, अन्तःकरणमें सब प्रकारके दुर्गुणोंका 
सर्वथा अभाव हो जाता है और समस्त कर्म भगवानूके कर्मोकी भाँति दिव्य हो जाते हैं तथा वह कभी भगवानूसे अलग 
नहीं होता, उसको भगवान्‌ सदा ही प्रत्यक्ष रहते हैं--यही उन भक्तोंका ज्ञानरूप तपसे पवित्र होकर भगवानूके स्वरूपको 
प्राप्त हो जाना है। पता 
४० ४, इससे भगवानने यह भाव दिखलाया है कि मेरे भक्तोके भजनके प्रकार भिन्न-भिन्न होते हैं। अपनी-अपनी 
भावनाके अनुसार भक्त मेरे पृथक्‌-पृथक्‌ रूप मानते हैं और अपनी-अपनी मान्यताके अनुसार मेरा भजन-स्मरण करते हैं, 
अतएव मैं भी उनको उनकी भावनाके अनुसार उन-उन रूपोंमें ही दर्शन देता हूँ तथा वे जिस प्रकार जिस-जिस भावसे 
मेरी उपासना करते हैं, मैं उनके उस-उस प्रकार और उस-उस भावका ही अनुसरण करता हूँ। जो मेरा चिन्तन करता 
है“उसका मैं चिन्तन करता हूँ, जो मेरे लिये व्याकुल होता है उसके लिये मैं भी व्याकुल हो जाता हूँ, जो मेरा वियोग 

सभी मनुष्य सब प्रकारसे मेरे ही मार्गका अनुसरण | चातुर्वर्ण्यं मया सृष्टं गुणकर्मविभागशः। 
करते हैं ॥ ११॥ तस्य कर्तारमपि मां विद्भ्यकर्तारमव्ययम्‌॥ १३॥ 
सम्बन्ध- यदि यह बात है; तो फिर लोग ब्राह्मण, क्षत्रिय, वैश्य और शूद्र-इन चार वर्णो का 
भगवानको न भजकर अन्य देवताओंकी उपासना क्यों | समूह गुण और कर्मोके विभागपूर्वक मेरे द्वारा रचा गया 
करते हैं इसपर कहते हैं- है।२ इस प्रकार उस सृष्टि-रचनादि कर्मका कर्ता होनेपर भी 
काङ्क्षन्तः कर्मणां सिद्धि यजन्त इह देवता: । मुझ अविनाशी परमेश्वरको तू वास्तवमें अकर्ता ही जानरै | 
क्षिप्रं हि मानुषे लोके सिद्धिर्भवति कर्मजा॥ १२॥ | न मां कर्माणि लिम्पन्ति न मे कर्मफले स्पृहा। 
इस मनुष्यलोकमें कर्मोके फलको चाहनेवाले | इति मां योऽभिजानाति कर्मभिर्न स बध्यते॥ १४॥ 
लोग देवताओंका पूजन किया करते हैं; क्योंकि कर्मोके फलमें मेरी स्पृहा नहीं है, इसलिये मुझे 
उनको कमाँसे उत्पन्न होनेवाली सिद्धि शीघ्र मिल | कर्म लिप्त नहीं करते-इस प्रकार जो मुझे तत्त्वसे जान 
जाती है॥ १२॥ लेता है, वह भी कर्मोसे नहीं बँधता*॥ १४॥ 

सहन नहीं कर सकता मैं भी उसका वियोग नहीं सहन कर सकता। जो मुझे अपना सर्वस्व अर्पण कर देता है मैं भी 
उसे अपना सर्वस्व अर्पण कर देता हूँ। जो ग्वाल-बालोंकी भाँति मुझे अपना सखा मानकर मेरा भजन करते हैं, उनके 
साथ मै मित्रके-जैसा व्यवहार करता हूँ। जो नन्द-यशोदाकी भाँति पुत्र मानकर मेरा भजन करते हैं, उनके साथ पुत्रके- 
जैसा बर्ताव करके उनका कल्याण करता हूँ। इसी प्रकार रुक्मिणीकी तरह पति समझकर भजनेवालोंके साथ पति-जैसा, 
हनुमान्‌की भाँति स्वामी समझकर भजनेवालोंके साथ स्वामी-जैसा और गोपियोंकी भाँति माधुर्यभावसे भजनेवालोंके साथ 
प्रियतम-जैसा बर्ताव करके मैं उनका कल्याण करता हूँ और उनको दिव्य लीला-रसका अनुभव कराता हूँ। 

१. इससे भगवानूने यह दिखलाया है कि लोग मेरा अनुसरण करते हैं, इसलिये यदि मैं इस प्रकार प्रेम और सौहार्दका 
बर्ताव करूँगा तो दूसरे लोग भी मेरी देखा-देखी ऐसे ही निःस्वार्थभावसे एक-दूसरोंके साथ यथायोग्य प्रेम और सुहृदताका 
बर्ताव करेंगे। अतएव इस नीतिका जगत्में प्रचार करनेके लिये भी ऐसा करना मेरा कर्तव्य है। 

२. अनादिकालसे जीवोंके जो जन्म-जन्मान्तरोंमें किये हुए कर्म हैं, जिनका फलभोग नहीं हो गया है, उन्हींके 
अनुसार उनमें यथायोग्य सत्त्व, रज और तमोगुणकी न्यूनाधिकता होती है। भगवान्‌ जब सृष्टि-रचनाके समय मनुष्योंका 
निर्माण करते हैं, तब उन-उन गुण और कर्मोके अनुसार उन्हें ब्राह्मणादि वर्णोमें उत्पन्न करते हैं। साथ ही यह भी समझ 
लेना चाहिये कि देव, पितर और तिर्यक्‌ आदि दूसरी-दूसरी योनियोंकी रचना भी भगवान्‌ जीवोंके गुण और कर्मोके अनुसार 
ही करते हैं। इसलिये इन सृष्टि-रचनादि कर्मोंमें भगवान्‌की किंचिन्मात्र भी विषमता नहीं है, यही भाव दिखलानेके लिये 
यहाँ यह बात कही गयी है कि मेरे द्वारा चारों वर्णोकी रचना उनके गुण और कर्मोके विभागपूर्वक की गयी है। 

आजकल लोग यह पूछा करते हैं कि ब्राह्मणादि वर्णोका विभाग जन्मसे मानना चाहिये या कर्मसे ? तो उसका 
उत्तर यह हो सकता है कि यद्यपि जन्म और कर्म दोनों ही वर्णके अंग होनेके कारण वर्णकी पूर्णता तो दोनोंसे ही होती 
है परंतु इन दोनोंमें प्रधानता जन्मकी है, इसलिये जन्मसे ही ब्राह्मणादि वर्णोका विभाग मानना चाहिये; क्योंकि यदि माता- 
पिता एक वर्गके हाँ और किसी प्रकारसे भी जन्ममें संकरता न आवे तो सहज ही कर्ममें भी प्रायः संकरता नहीं आती; 
परंतु संगदोष, आहारदोष और दूषित शिक्षा-दीक्षादि कारणोंसे कर्ममें कहीं कुछ व्यतिक्रम भी हो जाय तो जन्मसे वर्ण 
माननेपर वर्णरक्षा हो सकती है, तथापि कर्मशुद्धिकी कम आवश्यकता नहीं है। कर्मके सर्वथा नष्ट हो जानेपर वर्णकी 

रक्षा बहुत ही कठिन हो जाती है। अतः जीविका और विवाहादि व्यवहारके लिये तो जन्मकी प्रधानता तथा कल्याणकी 
प्राप्तिमै कर्मकी प्रधानता माननी चाहिये; क्योंकि जातिसे ब्राह्मण होनेपर भी यदि उसके कर्म ब्राह्मणोचित नहीं हैं तो उसका 
कल्याण नहीं हो सकता तथा सामान्य धर्मके अनुसार शम-दमादिका पालन करनेवाला और अच्छे आचरणवाला शूद्र भी 
यदि ब्राह्मणोचित यज्ञादि कर्म करता है और उससे अपनी जीविका चलाता है तो पापका भागी होता है । 

के ३. इससे भगवानूके कर्मोंकी दिव्यताका भाव प्रकट किया गया है। अभिप्राय यह है कि भगवानूका किसी भी 
[ राग-द्वेष या कर्तापन नहीं होता। वे सदा ही उन कर्मोंसे सर्वथा अतीत हैं, उनके सकाशसे उनकी प्रकृति ही समस्त 
कर्म करती है। इस कारण लोकव्यवहारमें भगवान्‌ उन कर्मोके कर्ता माने जाते हैं; वास्तवमें भगवान्‌ सर्वथा उदासीन 
हैं, कर्मोंसे उनका कुछ भी सम्बन्ध नहीं है (गीता ९। ९-१०)। 

४. उपर्युक्त वर्णनके अनुसार जो यह समझ लेना है कि विश्व-रचनादि समस्त कर्म करते हुए भी भगवान्‌ वास्तवमें 
अकर्ता ही हैं--उन कमाँसे उनका कुछ भी सम्बन्ध नहीं है, उनके कर्मोमें विषमता लेशमात्र भी नहीं है, कर्मफलमें 


श्रीमद्धगवद्वीतायाम्‌ अ० ४] 


एवं ज्ञात्वा कृतं कर्म पूर्वैरपि मुमुक्षुभिः। 
कुरु कर्मैव तस्मात्त्वं पूर्व: पूर्वतरं कृतम्‌॥ १५॥ 
पूर्वकालके मुमुक्षुओने भी इस प्रकार जानकर ही 


कर्म किये हँ।' इसलिये तू भी पूर्वजोद्वारा सदासे किये 
जानेवाले कर्मोको ही कर॥ १५॥ 


किं कर्म किमकर्मेति कवयोऽप्यत्र मोहिताः। 

तत्‌ ते कर्म प्रवक्ष्यामि यज्जञात्वा मोक्ष्यसेऽशुभात्‌॥ १६॥ 
कर्म क्या है? और अकर्म क्या है ?--इस प्रकार 

इसका निर्णय करनेमें बुद्धिमान्‌ पुरुष भी मोहित हो जाते 

हैं। इसलिये वह कर्मतत्त्व मैं तुझे भलीभाँति समझाकर 


कहूँगा, जिसे जानकर तू अशुभसे अर्थात्‌ कर्मबन्धनसे 
मुक्त हो जायगा॥ १६॥ 


अष्टाविंशोऽध्यायः 

कर्मणो हापि बोद्धव्यं बोद्धव्यं च विकर्मणः । 
अकर्मणश्च बोद्धव्यं गहना कर्मणो गतिः ॥ १७॥ 
कर्मका स्वरूप भी जानना चाहिये. और अकर्मका 
स्वरूप भी जानना चाहिये तथा विकर्मका स्वरूप भी 
जानना चाहिये; क्योंकि कर्मकी गति गहन हैं॥ १७॥ 
सम्बन्ध-- इस प्रकार श्रोताके अन्वःकरणमें रुचि 
और श्रद्धा उत्पन्न करनेके लिये कमतित््वको गहन एवं 
उसका जानना आवश्यक बतलाकर अब अपनी प्रतिज्ञाके 
अनुसार भगवान्‌ कर्मका तत्त्व समझाते हैं-- 
कर्मण्यकर्म यः पश्येदकर्मणि च कर्म यः। 
स बुद्धिमान्‌ मनुष्येषु स युक्तः कृत्स्नकर्मकृत्‌ १८॥ 
जो मनुष्य कर्ममें अकर्म देखता है और जो 


उनकी किंचिन्मात्र भी आसक्ति, ममता या कामना नहीँ है, अतएव उनको वे कर्म बन्धनमें नहीँ डाल सकते-यही 
भगवानको उपर्युक्त प्रकारसे तत्त्वत: जानना है और इस प्रकार भगवानूके कर्मोका रहस्य यथार्थरूपसे समझ लेनेवाले 
महात्माके कर्म भी भगवानूकी ही भाँति ममता, आसक्ति, फलेच्छा और अहंकारके बिना केवल लोकसंग्रहके लिये ही 
होते हैं; इसीलिये वह भी कर्मोसे नहीं बँधता। 

१. जो मनुष्य जन्म-मरणरूप संसारबन्धनसे मुक्त होकर परमानन्दस्वरूप परमात्माको प्राप्त करना चाहता है, जो 
सांसारिक भोगोंको दुःखमय और क्षणभंगुर समझकर उनसे विरक्त हो गया है और जिसे इस लोक या परलोकके भोगोंको 
इच्छा नहीं है-उसे 'मुमुक्षु' कहते हैं। अर्जुन भी मुमुक्षु थे, वे कर्मबन्धनके भयसे स्वधर्मरूप कर्तव्यकर्मका त्याग करना 
चाहते थे; अतएव भगवानूने इस श्लोकमें पूर्वकालके मुमुक्षुओंका उदाहरण देकर यह बात समझायी है कि कर्माको छोड़ 
देनेमात्रसे मनुष्य उनके बन्धनसे मुक्त नहीं हो सकता, इसी कारण पूर्वकालके मुमुक्षुओंने भी मेरे कर्मोकी दिव्यताका तत्त्व 
समझकर मेरी ही भाँति कर्मोमें ममता, आसक्ति, फलेच्छा और अहंकारका त्याग करके निष्क्रामभावसे अपने-अपने 
वर्णाश्रमके अनुसार उनका आचरण ही किया है। 

२. साधारणतः मनुष्य यही जानते हैं कि शास्त्रविहित कर्तव्यकमाँका नाम कर्म है; किंतु इतना जान लेनेमात्रसे कर्मका 
स्वरूप नहीं जाना जा सकता, क्योंकि उसके आचरणमें भावका भेद होनेसे उसके स्वरूपमें भेद हो जाता है। अतः अपने 
अधिकारके अनुसार वर्णाश्रमोचित कर्तव्य-कमाको आचरणमें लानेके लिये कर्मोके तत्त्वको समझना चाहिये। 

३. साधारणतः मनुष्य यही समझते हैं कि मन, वाणी और शरीरद्वारा की जानेवाली क्रियाओंका स्वरूपसे त्याग 
कर देना ही अकर्म यानी कर्मोसे रहित होना है; किंतु इतना समझ लेनेमात्रसे अकर्मका वास्तविक स्वरूप नहीं जाना 
जा सकता; क्योंकि भावके भेदसे इस प्रकारका अकर्म भी कर्म या विकर्मके रूपमें बदल जाता है। अतः किस भावसे 
किस प्रकार की हुई कौन-सी क्रिया या उसके त्यागका नाम अकर्म है एवं किस स्थितिमें किस मनुष्यको किस प्रकार 
उसका आचरण करना चाहिये, इस बातको भलीभाँति समझकर साधन करना चाहिये! 

४. साधारणतः झूठ, कपट, चोरी, व्यभिचार, हिंसा आदि पापकर्मोका नाम ही विकर्म है-यह प्रसिद्ध है; पर इतना 
जान लेनेमात्रसे विकर्मका स्वरूप यथार्थ नहीं जाना जा सकता, क्योंकि शास्त्रके तत्त्वको न जाननेवाले अज्ञानी पुण्यको 
भी पाप मान लेते हैं और पापको भी पुण्य मान लेते हैं । वर्ण, आश्रम और अधिकारके भेदसे जो कर्म एकके लिये 
विहित होनेसे कर्तव्य (कर्म) है, वही दूसरेके लिये निषिद्ध होनेसे पाप (विकर्म) हो जाता है--जैसे सब वर्णांकी सेवा 
करके जीविका चलाना शूद्रके लिये विहित कर्म है, किंतु बही ब्राहमणके लिये निषिद्ध कर्म है; जैसे दान लेकर, वेद 
पढ़ाकर और यज्ञ कराकर जीविका चलाना ब्राह्मणके लिये कर्तव्य-कर्म है, किंतु दूसरे सस पाप है; जैसे गृहस्थके 
लिये न्यायोपार्जित द्रव्यसंग्रह करना और ऋतुकालमें स्वपत्नीगमन करना धर्म है, किंतु संन्यासीके लिये कांचन और 
कामिनीका दर्शन-स्पर्श करना भी पाप है। अतः झूठ, कपट, चोरी, व्यभिचार, हिंसा आदि जो सर्वसाधारणके लिये निषिद्ध 
हैं तथा अधिकारभेदसे जो भिन्न-भिन्न व्यवितयोंके लिये निषिद्ध हैँ-उन सबका त्याग करनेके लिये विकर्मके स्वरूपको 


भलीभाँति समझना चाहिये। 

अकर्ममें कर्म देखता है, वह मनुष्योंमें बुद्धिमान्‌ है और | और संकल्पके होते हैं! तथा जिसके समस्त कर्म 
वह योगी समस्त कर्मोको करनेवाला है ॥ १८॥ ज्ञानरूप अग्निके द्वारा भस्म हो गये है, उस महापुरुषको 
सम्बन्ध- इस प्रकार कर्ममें अकर्म और अकर्ममें | ज्ञानीजन भी पण्डित कहते हैं॥ १९॥ 
कर्म दर्शका महत्त बतलाकर अब पाँच स्लोकोमें| त्यक्त्वा कर्मफलासङ्गं नित्यतृप्तो निराश्रयः। 
भिन्न-भिन्न शैलीसे उपर्युक्त कर्में अकर्म और अकर्ममें | कर्मण्यभिप्रवृत्तोऽपि नैव किंचित्‌ करोति सः॥ २०॥ 
कर्म-दर्शनपूर्वक कर्म करनेवाले सिद्ध और साधक जो पुरुष समस्त कर्मोमें और उनके फलमें आसक्ति- 
पुरुषोकी असंगताका वर्णन करके उस विषयको स्पष्ट | का सर्वथा त्याग करके संसारके आश्रयसे रहित हो गया 
करते हैं-- है और परमात्मामें नित्यतृप्त है, वह कर्मोंमें भलीभाँति 
यस्य सर्वे समारम्भाः कामसंकल्पवर्जिताः। बर्तता हुआ भी वास्तवमें कुछ भी नहीं करता॥ २०॥ 
ज्ञानाग्निदग्धकर्माणं तमाहुः पण्डितं बुधाः॥ १९॥ | निराशीर्यतचित्तात्मा त्यक्तसर्वपरिग्रेहः। 
जिसके सम्पूर्ण शास्त्रसम्मत कर्म बिना कामना | शारीरं केवलं कर्म कुर्वन्‌ नाप्नोति किल्बिषम्‌॥ २१॥ 


१. यज्ञ, दान, तप तथा वर्णाश्रमके अनुसार जीविका और शरीर-निर्वाहसम्बन्धी जितने भी शास्त्रविहित कर्म हैं-- 
उन सबमें आसक्ति, फलेच्छा, ममता और अहंकारका त्याग कर देनेसे वे इस लोक या परलोकमें सुख-दुःखादि फल 
भुगतानेके और पुनर्जन्मके हेतु नहीं बनते, बल्कि मनुष्यके पूर्वकृत समस्त शुभाशुभ कर्मोका नाश करके उसे संसार-बन्धनसे 
मुक्त करनेवाले होते हैं-इस रहस्यको समझ लेना ही कर्ममें अकर्म देखना है। इस प्रकार कर्ममें अकर्म देखनेवाला मनुष्य 
आसन्ति, फलेच्छा और ममताके त्यागपूर्वक ही विहित कमाँका यथायोग्य आचरण करता है। अतः वह कर्म करता हुआ 
भी उनसे लिप्त नहीं होता, इसलिये वह मनुष्योंमें बुद्धिमान्‌ है; वह परमात्माको प्राप्त है, इसलिये योगी है और उसे 
कोई भी कर्तव्य शेष नहीं रहता--वह कृतकृत्य हो गया है, इसलिये वह समस्त कोको करनेवाला है। 

लोकप्रसिद्धिमें मन, वाणी और शरीरके व्यापारको त्याग देनेका ही नाम अकर्म है; यह त्यागरूप अकर्म भी आसक्ति, 
फलेच्छा, ममता और अहंकारपूर्वक किया जानेपर पुनर्जन्मका हेतु बन जाता है; इतना ही नहीं, कर्तव्यकर्मोकी अवहेलनासे 
या दम्भाचारके लिये किया जानेपर तो वह विकर्म (पाप)-के रूपमें बदल जाता है-इस रहस्यको समझ लेना ही अकर्ममें 
कर्म देखना है। 

२. स्त्री, पुत्र, धन, मकान, मान, बड़ाई, प्रतिष्ठा और स्वर्गसुख आदि इस लोक और परलोकके जितने भी विषय 
(पदार्थ) हैं, उनमेंसे किसीकी किंचिन्मात्र भी इच्छा करनेका नाम "कामना? है तथा किसी विषयको ममता, अहंकार, 
राग-द्वेष एवं रमणीय-बुद्धिसे स्मरण करनेका नाम 'संकल्प' है। कामना संकल्पका कार्य है और संकल्प उसका कारण 
है। विषयोंका स्मरण करनेसे ही उनमें आसक्ति होकर कामनाकी उत्पत्ति होती है (गीता २। ६२ ) । जिन कर्मोमें किसी 
वस्तुके संयोग-वियोगकी किंचिन्मात्र भी कामना नहीं है; जिनमें ममता, अहंकार और आसक्तिका सर्वथा अभाव है और 
जो केवल लोकसंग्रहके लिये चेष्टामात्र किये जाते हैं-वे सब कर्म कामना और संकल्पसे रहित हैं। 

३. जैसे अग्निद्वारा भुने हुए बीज केवल नाममात्रके ही बीज रह जाते हैं, उनमें अंकुरित होनेकी शक्ति नहीं रहती; 
उसी प्रकार ज्ञानरूप अग्निके द्वारा जो समस्त कर्मोंमें फल उत्पन्न करनेकी शक्तिका सर्वथा नष्ट हो जाना है--यही उन 
'कर्मोका ज्ञानरूप अग्निसे भस्म हो जाना है। 

४. 'अपि' अव्ययसे यह भाव दिखलाया गया है कि ममता, अहंकार और फलासक्तिसे युक्त मनुष्य तो कर्मोका 
स्वरूपसे त्याग करके भी कर्मबन्धनसे मुक्त नहीं हो सकता और यह नित्यतृप्त पुरुष समस्त कर्मोको करता हुआ भी 
उनके वन्धनमें नहीं पड़ता। 

५. आस्तिका सर्वथा त्याग करके शरीरमें अहंकार और ममतासे सर्वथा रहित हो जाना और किसी भी सांसारिक 
वस्तुके या मनुष्यके आश्रित न होना अर्थात्‌ अमुक वस्तु या मनुष्यसे ही मेरा निर्वाह होता है, यही आधार है, इसके 
बिना काम ही नहीं चल सकता-इस प्रकारके भावोंका सर्वथा अभाव हो जाना ही 'निराश्रय' हो जाना है। ऐसा हो 
जानेपर मनुष्यको किसी भी सांसारिक पदार्थकी किंचिन्मात्र भी आवश्यकता नहीं रहती, वह पूर्णकाम हो जाता है; उसे 
परमाचन्दस्वरूप परमात्माको प्राप्ति हो जानेके कारण वह निरन्तर आनन्दमें मग्न रहता है, उसकी स्थितिमें किसी भी घटनासे 
कभी जरा भी अन्तर नहीं पड़ता। यही उसका “नित्यतृप्त' हो जाना है। ग 

६. जिस मनुष्यको किसी भी सांसारिक वस्तुकी कुछ भी आवश्यकता नहीं है; जो किसी भी कर्मसे या मनुष्यसे 
किसी प्रकारका भोग प्राप्त होनेकी किंचिन्मात्र भी आशा या इच्छा नहीं रखता; जिसने सब प्रकारकी इच्छा, कामना, वासना 

श्रीमद्भगवद्गीतायाम्‌ अ० ४] 


जिसका अन्तःकरण और इन्द्रियोंक सहित शरीर जीता 
हुआ है और जिसने समस्त भोगोंकी सामग्रीका परित्याग 
कर दिया है, ऐसा आशारहित पुरुष केवल शरीर-सम्बन्धी 
कर्म करता हुआ भी पापको नहीं प्राप्त होता'॥ २१॥ 
यदूच्छालाभसंतुष्टों' द्वद्वातीतो विमत्सरः। 
समः सिद्धावसिद्धौ च कृत्वापि न निबध्यते॥ २२॥ 

जो बिना इच्छाके अपने-आप प्राप्त हुए पदार्थमें 
सदा संतुष्ट रहता है, जिसमें ईर्ष्याका सर्वथा अभाव हो 
गया है, जो हर्ष-शोक आदि हुनदरोसे सर्वथा अतीत हो गया 
है--ऐसा सिद्धि और असिद्धिमें सम रहनेवालार कर्मयोगी 
कर्म करता हुआ भी उनसे नहीं बँधता*॥२२॥ 
गतसङ्गस्य मुक्तस्य ज्ञानावस्थितचेतसः। 
यज्ञायाचरतः कर्म समग्रं प्रविलीयते॥ २३॥ 


अष्टाविंशोऽध्यायः ६७५ 


जिसकी आसक्ति सर्वथा नष्ट हो गयी है, जो 
देहाभिमान और ममतासे रहित हो गया है, जिसका चित्त 
निरन्तर परमात्माके ज्ञानमें स्थित रहता है--ऐसे केवल 
यज्ञसम्पादनके लिये कर्म करनेवाले मनुष्यके सम्पूर्ण 
कर्म भलीभाँति विलीन हो जाते हैं^॥ २३॥ 

सम्बन्ध-- पूर्वरलोकमें यह बात कही गयी कि वज्ञके 
लिये कर्म करनेवाले पुरुषके समस्त कर्म विलीन हो जाते 
हैं। वहाँ केवल अग्निमें हविका हवन करना ही यज्ञ है 
और उसका सम्पादन करनेके लिये की जानेवाली क्रिया 
ही यज्ञके लिये कर्म करना है, इतनी ही बात नहीं है; इसी 
भावको सुस्पष्ट करनेके लिये अब भगवान्‌ सात श्लोकोमें 
भिन्न-भिन्न योगियोंद्राय किये जानेवाले परमात्माकी प्राप्तिके 
साधनरूप शास्त्रविहित कर्वव्यकर्मोका विभिन्न यज्ञोंके 


आदिका सर्वथा त्याग कर दिया है-उसे 'निराशी:' कहते हैं; जिसका अन्तःकरण और समस्त इन्द्रियॉसहित शरीर वशमें 
है-—अर्थात्‌ जिसके मन और इन्द्रिय राग-द्वेषसे रहित हो जानेके कारण उनपर शब्दादि विषयोंके संगका कुछ भी प्रभाव 
नहीं पड़ सकता और जिसका शरीर भी जैसे वह उसे रखना चाहता है वैसे ही रहता है-वह चाहे गृहस्थ हो या 
संन्यासी "यतचित्तात्मा' है और जिसकी किसी भी वस्तुमें ममता नहीं है तथा जिसने समस्त भोग-सामग्रियोंके संग्रहका 
भलीभाँति त्याग कर दिया है, वह संन्यासी तो सर्वथा 'त्यक्तसर्वपरिग्रहः' है ही। इसके सिवा जो कोई दूसरे आश्रमवाला 
भी यदि उपर्युक्त प्रकारसे परिग्रहका त्याग कर देनेवाला है तो वह भी 'त्यक्तसर्वपरिग्रहः ' है। 

१. उपर्युक्त पुरुषको न तो यज्ञादि कर्मोका अनुष्ठान न करनेसे होनेवाला प्रत्यवायरूप पाप लगता है और न 
शरीरनिर्वाहके लिये की जानेवाली क्रियाओंमें होनेवाले पापोंसे ही उसका सम्बन्ध होता है; यही उसका “पाप' को प्राप्त 
न होना है। 

२.अनिच्छासे या परेच्छासे प्रारब्धानुसार जो अनुकूल या प्रतिकूल पदार्थकी प्राप्ति होती है, वह “यदूच्छालाभ' है, इस 
यदृच्छालाभमें सदा ही आनन्द मानना, न किसी अनुकूल पदार्थकी प्राप्ति होनेपर उसमें राग करना, उसके बने रहने या 
बढ्नेकी इच्छा करना और न प्रतिकूलकी प्राप्तिमें द्वेष करना, उसके नष्ट हो जानेकी इच्छा करना--इस प्रकार दोनोंको ही 
प्रारब्ध या भगवानका विधान समझकर निरन्तर शान्त और प्रसन्नचित्त रहना-यही “यदृच्छालाभ' में सदा संतुष्ट रहना है। 

३. यज्ञ, दान और तप आदि किसी भी कर्तव्यकर्मका निर्विध्नतासे पूर्ण हो जाना उसकी सिद्धि है और किसी 
प्रकार विघ्न-बाधाके कारण उसका पूर्ण न होना ही असिद्धि है। इसी प्रकार जिस उद्देश्यसे कर्म किया जाता है, उस 
उद्देश्यका पूर्ण हो जाना सिद्धि है और पूर्ण न होना ही असिद्धि है। इस प्रकारकी सिद्धि और असिद्धिमें भेदबुद्धिका 
न होना अर्थात्‌ सिद्धिमें हर्ष और आसक्ति आदि तथा असिद्धिमें द्वेष और शोक आदि विकारोंका न होना, दोनोंमें एक- 
सा भाव रहना ही सिद्धि और असिद्धिमें सम रहना है। 

४, जिस प्रकार केवल शरीरसम्बन्धी कर्माको करनेवाला परिग्रहरहित सांख्ययोगी अन्य कर्माका आचरण न करनेपर 
भी कर्म न करनेके पापसे लिप्त नहीं होता, उसी प्रकार कर्मयोगी विहित कर्मोंका अनुष्ठान करके भी उनसे नहीं बँधता। 

५. अपने वर्ण, आश्रम और परिस्थितिके अनुसार जिस मनुष्यका जो शास्त्रदूष्टिसे विहित कर्तव्य है, वही उसके 
लिये यज्ञ है। उस शास्त्रविहित यज्ञका सम्पादन करनेके उद्देश्यसे ही जो कर्मोंका करना है- अर्थात्‌ किसी प्रकारके स्वार्थका 
सम्बन्ध न रखकर केवल लोकसंग्रहरूप यज्ञकी परम्परा सुरक्षित रखनेके लिये ही जो कर्मोंका आचरण करना है, वही 
यज्ञके लिये कर्मोका आचरण करना है। 

उपर्युक्त प्रकारसे कर्म करनेवाले पुरुषके कर्म उसको बाँधनेवाले नहीं होते, इतना ही नहीं; किंतु जैसे किसी घासकी 
ढेरीमें आगमें जलाकर गिराया हुआ घास स्वयं भी जलकर नष्ट हो जाता है और उस घासकी ढेरीको भी भस्म कर 
देता है--वैसे ही आसवित, फलेच्छा, ममता और अभिमानके त्यागरूप अग्निमें जलाकर किये हुए कर्म पूर्वसंचित समस्त 
कर्मके सहित विलीन हो जाते हैं, फिर उसके किसी भी कर्में किसी प्रकारका फल देनेकी शक्ति नहीं रहती। 

६७६ 


श्रीमहाभारते 


[ भीष्मपर्वणि 


क 5“ रि छछााफस फ जि ट रूममा 


नाससे वर्णन करते हैं- 
ब्रह्मार्पणं ब्रह्म हविर्ब्रह्माग्नौ ब्रह्मणा हुतम्‌। 
ब्रह्मैव तेन गन्तव्यं ब्रह्मकर्मसमाधिना॥ २४॥ 
जिस यज्ञमें अर्पण अर्थात्‌ खुवा आदि भी ब्रह्म है 
और हवन किये जानेयोग्य द्रव्य भी ब्रह्म है तथा 
ब्रह्मरूप कर्ताके द्वारा ब्रह्मरूप अग्निमे आहुति देना- 
रूप क्रिया भी ब्रह्म है --उस ब्रह्मकर्ममें स्थित रहने- 
वाले योगीद्वारा प्राप्त किये जानेयोग्य फल भी ब्रह्म 


यज्ञके द्वारा ही आत्मरूप यज्ञका हवन किया करते 
हैंर॥ २५॥ 
शओत्रादीनीन्द्रियाण्यन्ये संयमाग्निषु जुह्णति। 
शब्दादीन्‌ विषयानन्य इन्द्रियाग्निषु जुह्ृति॥ २६॥ 
अन्य योगीजन श्रोत्र आदि समस्त इन्द्रियोंको 
संयमरूप अग्नियोंमें हवन किया करते हैं“ और दूसरे 
योगी लोग शब्दादि समस्त विषयोंको इन्द्रिरूप अग्नियोमें 
हवन किया करते हैं^॥ २६॥ 


सर्वाणीन्द्रियकर्माणि प्राणकर्माणि चापरे। 
आत्मसंयमयोगाग्नौ जुह्ृति ज्ञानदीपिते॥ २७॥ 

दूसरे योगीजन इन्द्रियोंकी सम्पूर्ण क्रियाओंको 
और प्राणोंकी समस्त क्रियाओंको ज्ञानसे प्रकाशित 
आत्म-संयमयोगरूप  अग्निमें हवन किया करते 
हैँ ॥ २७॥ 


ही है॥ २४॥ 

दैवमेवापरे यज्ञं योगिनः पर्युपासते। 

ब्रह्मारनावपरे सयज्ञं ञज्ञेनैवोपजुहृति॥ २५॥ 
दूसरे योगीजन देवताओंके पूजनरूप यज्ञका 

ही भलीभाँति अनुष्ठान किया करते हैं' और अन्य 

योगीजन परब्रह्म परमात्मरूप अग्निमें अभेददर्शनरूप 


१. इस यञ्चमै खुवा, हवि, हवन करनेवाला और हवनरूप क्रियाएँ आदि भिन्न-भिन्न वस्तुएँ नहीं होतीं; ऐसा यज्ञ 
करनेवाले योगीकी दृष्टिमें सब कुछ ब्रह्म ही होता है; क्योकि वह जिस मन, बुद्धि आदिके द्वारा समस्त जगतको ब्रह्म 
समझनेका अभ्यास करता है, उनको, अपनेको, इस अभ्यासरूप क्रियाको या अन्य किसी भी वस्तुको ब्रह्मसे भिन्न नहीं 
समझता, सबको ब्रह्मरूप ही देखता है; इसलिये उसकी उनमें किसी प्रकारकी भी भेदबुद्धि नहीं रहती। 

२. ब्रह्मा, शिव, शक्ति, गणेश, सूर्य, चन्द्रमा, इन्द्र और वरुणादि जो शास्त्रसम्मत देव हैं--उनके लिये हवन करना, 
उनकी पूजा करना, उनके मन्त्रका जप करना, उनके निमित्त दान देना और ब्राह्मण-भोजन करवाना आदि समस्त कर्मोंका 
अपना कर्तव्य समझकर बिना ममता, आसक्ति और फलेच्छाके केवल परमात्माकी प्राप्तिके उद्देश्यसे श्रद्धा-भक्तिपूर्वक 
शास्त्रविधिके अनुसार पूर्णतया अनुष्ठान करना ही देवताओंके पूजनरूप यज्ञका भलीभाँति अनुष्ठान करना है। 

३. अनादिसिद्ध अज्ञानके कारण शरीरकी उपाधिसे आत्मा और परमात्माका भेद अनादिकालसे प्रतीत हो रहा है; 
इस अञ्ञानजनित भेद-प्रतीतिको ज्ञानके अभ्यासद्वारा मिटा देना अर्थात्‌ शास्त्र और आचार्यके उपदेशसे सुने हुए तत्त्वज्ञानका 
निरन्तर मनन और निदिध्यासन करते-करते नित्य विज्ञानानन्दघन गुणातीत परब्रह्म परमात्मामें अभेदभावसे आत्माको एक 
कर देना--विलीन कर देना ही ब्रह्मरूप अग्निमें यज्ञके द्वारा यज्ञको हवन करना है। 

४. श्रोत्र, त्वचा, नेत्र, जिह्वा और नासिकाको वशमें करके प्रत्याहार करना--शब्द, स्पर्श, रूप, रस और गन्ध आदि 
बाहर-भीतरके विषयोंसे विवेकपूर्वक उन्हें हराकर उपरत होना ही श्रोत्र आदि इन्द्रियोंका संयमरूप अग्नियोंमें हवन करना 
है। इसका सुस्पष्टभाव गीताके दूसरे अध्यायके अठावनवें श्लोकमें कछुएके दृष्टान्तसे बतलाया गया है। 

५. कानोंके द्वारा निन्दा और स्तुतिको या अन्य किसी प्रकारके अनुकूल या प्रतिकूल शब्दोंको सुनते हुए, नेत्रोंके 
द्वारा अच्छे-बुरे दृश्योंकों देखते हुए, जिह्वाके द्वारा अनुकूल और प्रतिकूल रसको ग्रहण करते हुए-इसी प्रकार अन्य समस्त 

इच्द्रियोद्ारा भी प्रारब्धके अनुसार योग्यतासे प्राप्त समस्त विषयोंका अनासक्तभावसे सेवन करते हुए अन्तःकरणमें समभाव 
रखना, भेदबुद्धिजनित राग-द्रेष और हर्ष-शोकादि विकारोंका न होने देना--अर्थात्‌ उन विषयोंमें जो मन और इन्द्रियोंको 
विक्षिप्त (विचलित) करनेकी शक्ति है, उसका नाश करके उनको इन्द्रियोंमें विलीन करते रहना--यही शब्दादि विषयोंका 
इन्द्रियरूप अग्नियोंमें हवन करना है। 

६. इस प्रकारके ध्यानयोगमें जो मनोनिग्रहपूर्वक इन्द्रियोंकी देखना, सुनना, सूँधना, स्पर्श करना, आस्वादन करना 
एवं ग्रहण करना, त्याग करना, बोलना और चलना-फिरना आदि तथा प्राणोंकी श्वास-प्रश्वास और हिलना-डुलना आदि 
समस्त क्रियाओंको विलीन करके समाधिस्थ हो जाना है-यही आत्मसंयमयोगरूप अग्निमें इन्द्रियोंकी और प्राणॉकी समस्त 
क्रियाओंका हवन करना है। 

्रव्ययज्ञास्तपोयज्ञा योगयज्ञास्तथापरे। कितने ही तपस्यारूप यज्ञ करनेवाले हँ तथा दूसरे 
स्वाध्यायज्ञानयज्ञाशच यतयः संशितत्रता: ॥ २८॥ | कितने ही योगरूप यज्ञ करनेवाले हैं" और कितने ही 
कई पुरुष द्रव्यसम्बन्धी यज्ञ करनेवाले हैं,' | अहिंसादि तीक्ष्ण ब्रतोंसे युक्त यत्नशील पुरुष स्वाध्याय- 


१. अपने-अपने वर्णधर्मके अनुसार न्यायसे प्राप्त द्रव्यको ममता, आसक्ति और फलेच्छाका त्याग करके यथायोग्य 
लोकसेवामें लगाना अर्थात्‌ उपर्युक्त भावसे बावली, कुएँ, तालाब, मन्दिर, धर्मशाला आदि बनवाना; भूखे, अनाथ, रोगी, 
दुःखी, असमर्थ, भिक्षु आदि मनुष्योंकी यथावश्यक अनन, वस्त्र, जल, औषध, पुस्तक आदि वस्तुओंद्वारा सेवा करना; विद्वान्‌ 
तपस्वी वेदपाठी सदाचारी ब्राह्मणोंको गौ, भूमि, वस्त्र, आभूषण आदि पदार्थांका यथायोग्य अपनी शक्तिके अनुसार दान 
करना--इसी तरह अन्य सब प्राणियोंको सुख पहुँचानेके उद्देश्यसे यथाशक्ति द्रव्यका व्यय करना 'द्रव्ययज्ञ' है। 

२. परमात्माकी प्राप्तिके उद्देश्यसे अन्तःकरण और इन्द्रियोंको पवित्र करनेके लिये ममता, आसक्ति और फलेच्छाके 
त्यागपूर्वक ब्रत-उपवासादि करना; धर्मपालनके लिये कष्ट सहन करना; मौन धारण करना; अग्नि और सूर्यके तेजको तथा 
वायुको सहन करना; एक वस्त्र या दो वस्त्रोंस अधिकका त्याग कर देना; अन्नका त्याग कर देना, केवल दूध या फल 
खाकर ही शरीरका निर्वाह करना; वनवास करना आदि जो शास्त्रविधिके अनुसार तितिक्षासम्बन्धी क्रियाएँ है--उन सबका 
वाचक यहाँ “तपोयज्ञ' है । न ४ 

३. यहाँ योगरूप यज्ञसे यह भाव समझना चाहिये कि बहुत-से साधक परमात्माकी प्राप्तिके उद्देश्यसे आसक्ति, 
फलेच्छा और ममताका त्याग करके अष्टांगयोगरूप यज्ञका ही अनुष्ठान किया करते हैं। 

यम, नियम, आसन, प्राणायाम, प्रत्याहार, धारणा, ध्यान और समाधि--ये योगके आठ अंग हैं। 

किसी भी प्राणीको किसी प्रकार किंचिन्मात्र कभी कष्ट न देना (अहिंसा); हितकी भावनासे कपटरहित प्रिय शब्दोंमें 
यथार्थभाषण (सत्य); किसी प्रकारसे भी किसीके स्वत्व-हकको न चुराना और न छीनना (अस्तेय); मन, वाणी और 
शरीरसे सम्पूर्ण अवस्थाओंमें सदा-सर्वदा सब प्रकारके मैथुनोंका त्याग करना (ब्रह्मचर्य) और शरीरनिर्वाहके अतिरिक्त भोग्य- 
सामग्रीका कभी संग्रह न करना (अपरिग्रह)--इन पाँचोंका नाम “यम' है। 

सब प्रकारसे बाहर और भीतरकी पवित्रता रखना (शौच); प्रिय-अप्रिय, सुख-दुःख आदिके प्राप्त होनेपर सदा- 
सर्वदा संतुष्ट रहना (संतोष); एकादशी आदि व्रत-उपवास करना (तप); कल्याणप्रद शास्त्रोंका अध्ययन तथा ईश्वरके 
नाम और गुणोंका कीर्तन करना (स्वाध्याय); सर्वस्व ईश्वरके अर्पण करके उनकी आज्ञाका पालन करना (ईश्वरप्रणिधान) 
इन पाँचोंका नाम “नियम' है। 

सुखपूर्वक स्थिरतासे बैठनेका नाम 'आसन' है। आसन अनेकों प्रकारके हैं। उनमेंसे आत्मसंयम चाहनेवाले पुरुषके 
लिये सिद्धासन, पद्मासन और स्वस्तिकासन--ये तीन बहुत उपयोगी माने गये हैं। इनमेंसे कोई-सा भी आसन हो, परंतु 
मेरुदण्ड, मस्तक और ग्रीवाको सीधा अवश्य रखना चाहिये और दृष्टि नासिकाग्रपर अथवा भुकुटीके मध्यभागमें रखनी 
चाहिये। आलस्य न सतावे तो आँखें मूँदकर भी बैठ सकते हैं। जो पुरुष जिस आसनसे सुखपूर्वक दीर्घकालतक बैठ 
सके, उसके लिये वही आसन उत्तम है। 

बाहरी वायुका भीतर प्रवेश करना श्वास है और भीतरकी वायुका बाहर निकलना प्रश्वास है; इन दोनोंको रोकनेका 
नाम “प्राणायाम' है। 

देश, काल और संख्या (मात्रा)-के सम्बन्धसे बाह्य, आभ्यन्तर और स्तम्भवृत्तिवाले-ये तीनों प्राणायाम दीर्घ और 
सूक्ष्म होते हैं। 

शब्द, स्पर्श, रूप, रस और गन्ध जो इन्द्रियोंक बाहरी विषय हैं और संकल्प-विकल्पादि जो अन्तःकरणके विषय 
हैं, उनके त्यागसे=-उनकी उपेक्षा करनेपर अर्थात्‌ विषयोंका चिन्तन न करनेपर प्राणोंकी गतिका जो स्वतः ही अवरोध 
होता है, उसका नाम चतुर्थ 'प्राणायाम' है। 

अपने-अपने विषयोंके संयोगसे रहित होनेपर इनद्रियोंका चित्तके-से रूपमें अवस्थित हो जाना “प्रत्याहार' है। 

स्थूल-सूक्षम या बाह्-आभ्यन्तर-किंसी एक ध्येय स्थानमें चित्तको बाँध देना, स्थिर कर देना या लगा देना ' धारणा' 
कहलाता है। 

चित्तवृत्तिका गंगाके प्रवाहकी भाँति या तैलधारावत्‌ अविच्छिन्नरूपसे ध्येय वस्तुमें ही लगा रहना ' ध्यान' कहलाता है। 

रूप ज्ञानयज्ञ करनेवाले है ॥ २८॥ 
अपाने जुह्वति प्राणं प्राणेऽपानं तथापरे। 
प्राणापानगती रुद्ध्वा प्राणायामपरायणाः॥ २९॥ 
अपरे नियताहाराः प्राणान्प्राणेषु जुह्ृति। 
सर्वेऽप्येते यज्ञविदो यज्ञक्षपितकल्मषाः॥ ३०॥ 
दूसरे कितने ही योगीजन अपानवायुमें प्राणवायुको 
हवन करते हैं, वैसे ही अन्य योगीजन प्राणवायुमें 
अपानवायुको हवन करते हैं" तथा अन्य कितने ही 
नियमित आहार करनेवाले प्राणायामपरायण पुरुष प्राण और 
अपानकी गतिको रोककर प्राणोंको प्राणोंमें ही हवन 
किया करते हैं ये सभी साधक यज्ञोंद्वारा पापोंका नाश 


कर देनेवाले और यज्ञोंको जाननेवाले हैं`॥२९-३०॥ 
सम्बन्ध-- इस प्रकार यज्ञ करनेवाले साधकोंकी 

प्रशंसा करके अब उन यज्ञोंको करनेसे होनेवाले लाभ 

ऑर न करनेसे होनेवाली हानि दिखलाकर भगवान्‌ 

उपर्युक्त प्रकारसे यज्ञ करनेकी आवश्यकताका प्रतिपादन 

करते हैं-- 

यज्ञशिष्टामृतभुजो यान्ति ब्रह्म सनातनम्‌। 

नायं लोकोऽस्त्ययज्ञस्य कुतोऽन्यः कुरुसत्तम॥ ३९॥ 
हे कुरुश्रेष्ठ अर्जुन! यज्ञसे बचे हुए अमृतका 

अनुभव करनेवाले योगीजन सनातन परब्रह्म परमात्माको 

प्राप्त होते हैं' और यज्ञ न करनेवाले पुरुषके लिये तो 


ध्यान करते-करते जब योगीका चित्त ध्येयाकारको प्राप्त हो जाता है और वह स्वयं भी ध्येयमें तन्मय-सा बन जाता 
है, ध्येयसे भिन्न अपने-आपका भी ज्ञान उसे नहीं-सा रह जाता है, उस स्थितिका नाम 'समाधि' है। 

१. जिन शास्त्रॉमें भगवान्‌के तत्वका, उनके गुण, प्रभाव और चरित्रोंका तथा उनके साकार-निराकार, सगुण-निर्गुण 
स्वरूपका वर्णन है--ऐसे शास्त्रोंका अध्ययन करना, भगवानूकी स्तुतिका पाठ करना, उनके नाम और गुणोंका कीर्तन करना 
तथा वेद और वेदांगोंका अध्ययन करना 'स्वाध्याय' है। ऐसा स्वाध्याय अर्थज्ञानके सहित होनेसे तथा ममता, आसक्ति 
और फलेच्छाके अभावपूर्वक किये जानेसे ' स्वाध्यायज्ञानयज्ञ' कहलाता है। इस पदमें स्वाध्यायके साथ 'ज्ञान' शब्दका समास 
करके यह भाव दिखलाया है कि स्वाध्यायरूप कर्म भी ज्ञानयज्ञ ही है, इसलिये गीताके अध्ययनको भी भगवानूने 'ज्ञानयज्ञ' 
नाम दिया है (गीता १८। ७०)। 

२. उपर्युक्त प्राणायामरूप यज्ञमें अग्निस्थानीय अपानवायु है और हविःस्थानीय प्राणवायु है। अतएव यह समझना 
चाहिये कि जिसे पूरक प्राणायाम कहते हैं, बही यहाँ अपानवायुमें प्राणवायुका हवन करना है; क्योंकि जब साधक पूरक 
प्राणायाम करता है तो बाहरकी वायुको नासिकाद्वारा शरीरमें ले जाता है, तब वह बाहरकी वायु हृदयमें स्थित प्राणवायुको 
साथ लेकर नाभिमेंसे होती हुई अपानमें विलीन हो जाती है। इस साधनमें बार-बार बाहरकी वायुको भीतर ले जाकर 
वहीं रोका जाता है, इसलिये इसे आभ्यन्तर कुम्भक भी कहते हैं। 

३. इस दूसरे प्राणायामरूप यज्ञमें अग्निस्थानीय प्राणवायु है और हविःस्थानीय अपानवायु है। अतः समझना चाहिये 
कि जिसे रेचक प्राणायाम कहते हैं, वही यहाँपर प्राणवायुमें अपानवायुका हवन करना है; क्योंकि जब साधक रेचक प्राणायाम 
करता है तो वह भीतरकी वायुको नासिकाद्वारा शरीरसे बाहर निकालकर रोकता है; उस समय पहले हृदयमें स्थित प्राणवायु 
बाहर आकर स्थित हो जाती है, पीछेसे अपानवायु आकर उसमें विलीन होती है। इस साधनमें बार-बार भीतरकी वायुको 
बाहर निकालकर वहीं रोका जाता है, इस कारणसे इसे बाह्य कुम्भक भी कहते हैं। 

४. जिस प्राणायाममें प्राण और अपान-इन दोनोंकी गति रोक दी जाती है अर्थात्‌ न तो पूरक प्राणायाम किया 
जाता है और ज रेचक, किंतु श्वास और प्रश्‍वासको बंद करके प्राण-अपान आदि समस्त वायुभेदोंको अपने-अपने स्थानोंमें 

ही रोक दिया जाता है-वही यहाँ प्राण और अपानकी गतिको रोककर प्राणोंका प्राणोंमें हवन करना है। इस साधनमें 
ज तो बाहरकी वायुको भीतर ले जाकर रोका जाता है और न भीतरकी वायुको बाहर लाकर; बल्कि अपने-अपने स्थानोंमें 
स्थित पंचवायु-भेदोंको वहीं रोक दिया जाता है। इसलिये इसे “केवल कुम्भक' कहते हैं। 

५. इस अध्यायमें चौबीसवें लोकसे लेकर यहाँतक जिन यज्ञ करनेवाले साधक पुरुषोंका वर्णन हुआ है, वे सभी 
ममता, आसक्ति और फलेच्छासे रहित होकर उपर्युक्त यज्ञरूप साधनोंका अनुष्ठान करके उनके द्वारा पूर्वसंचित कर्मसंस्काररूप 
समस्त शुभाशुभ कर्मोका नाश कर देनेवाले हैं; इसलिये वे यज्ञके तत्त्वको जाननेवाले हैं। 

६. यहाँ भगवानने उपर्युक्त यज्ञके रूपकमें परमात्माकी प्राप्तिके ज्ञान, संयम, तप, योग, स्वाध्याय, प्राणायाम आदिं 
ऐसे साधनोंका भी वर्णन किया है, जिनमें अन्नका सम्बन्ध नहीं है। इसलिये यहाँ उपर्युक्त साधनोंका अनुष्ठान करनेसे 
साधकोंका अन्तःकरण शुद्ध होकर उसमें जो प्रसादरूप प्रसन्नताकी उपलब्धि होती है (गीता २। ६४-६५; १८। ३६- 
३७), वही यज्ञसे बचा हुआ अमृत है; क्योंकि वह अमृतस्वरूप परमात्माकी प्राप्तिमें हेतु है तथा उस विशुद्धभावसे 
उत्पन्न सुखमें नित्यतृप्त रहना ही यहाँ उस अमृतका अनुभव करना है। 


श्रीमद्धगवढीतायाम्‌ अ० ४] 


अष्टाविंशोऽध्यायः ६७९ 


यह मनुष्यलोक भी सुखदायक नहीं है, फिर परलोक | श्रेयान्‌ द्रव्यमयाद्‌ यज्ञाज्ज्ञानयज्ञः परंतप 


कैसे सुखदायक हो सकता है? ॥ ३१॥ 

सम्बन्ध सोलहवें श्लोकमें भगवानूने यह बात 
कही थी कि मेँ तुम्हें वह कर्मतत्त्व बतलाऊँगा जिसे 
जानकर तुम अशुभसे मुक्त हो जाओगे। उस प्रतिज्ञाके 
अनुसार अगरहवें श्लोकसे यहाँचक उस कर्मतत््वका 
वर्णन करके अब उसका उपसंहार करते हैं-- 
एवं बहुविधा यज्ञा वितता ब्रह्मणो मुखे। 
कर्मजान्‌ विद्धि तान्‌ सर्वानेवं ज्ञात्वा विमोक्ष्यसे ३२॥ 

इसी प्रकार और भी बहुत तरहके यज्ञ वेदकी 
वाणीमें विस्तारसे कहे गये हैं। उन सबको तू मन, 
इन्द्रिय और शरीरकी क्रियाद्वारा सम्पन्न होनेवाले जान; 
इस प्रकार तत्त्वसे जानकर उनके अनुष्ठानद्वारा तू 
कर्मबन्धनसे सर्वथा मुक्त हो जायगा॥ ३२॥ 

सम्बन्ध यहाँ यह जिज्ञासा होती है कि उन 
यज्ञोमेंसे कौन-सा यज्ञ श्रेष्ठ है। इसपर भगवान्‌ 
कहते हैं- 


सर्वं कर्माखिलं पार्थ ज्ञाने परिंसमाप्यते॥ ३३॥ 
हे परंतप अर्जुन! द्रव्यमय यज्ञकी अपेक्षा ज्ञानयज्ञ 
अत्यन्त श्रेष्ठ है? तथा यावन्मात्र सम्पूर्ण कर्म ज्ञानमें 
समाप्त हो जाते हैं ॥३३॥ 
तद्‌ बिद्धि प्रणिपातेन परिप्रश्नेन सेवया । 
उपदेक्ष्यन्ति `ते ज्ञानं ज्ञानिनस्तत्त्वदर्शिन: ॥ ३४॥ 
उस ज्ञानको तू तत्त्वदर्शी ज्ञानियोंके पास जाकर 
समझ, उनको भलीभाँति दण्डवत्‌ प्रणाम करनेसे, 
उनकी सेवा करनेसे और कपट छोड़कर सरलतापूर्वक 
प्रश्‍न करनेसे वे परमात्मतत््वको भलीभाँति जाननेवाले 
ज्ञानी महात्मा तुझे उस तत्त्वज्ञानका उपदेश करेंगे॥ ३४॥ 
यज्ज्ञात्वा न पुनर्मोहमेवं यास्यसि पाण्डव। 
येन भूतान्यशेषेण ब्रक्ष्यस्यात्मन्यथो मयि॥ ३५॥ 
जिसको जानकर फिर तू इस प्रकार मोहको नहीं 
प्राप्त होगा तथा हे अर्जुन! जिस ज्ञानके द्वारा तू सम्पूर्ण 
भूतोंको निःशेषभावसे पहले अपनेमें? और पीछे मुझ 


१. जो मनुष्य उपर्युक्त यज्ञोंमेंसे या इनके सिवा जो और भी अनेक प्रकारके साधनरूप यज्ञ शास्त्रोमें वर्णित हैं, 


उनमेंसे कोई-सा भी यज्ञ-किसी प्रकार भी नहीं करता, उसको यह लोक भी सुखदायक नहीं है, फिर परलोक तो 
कैसे सुखदायक हो सकता है-इस कथनसे यह भाव दिखलाया गया है कि उपर्युक्त साधनोंका अधिकार पाकर भी 
उनमें न लगनेके कारण उसको मुक्ति तो मिलती ही नहीं, स्वर्ग भी नहीँ मिलता और मुक्तिके द्वाररूप इस मनुष्यशरीरमें 
भी कभी शान्ति नहीं मिलती। 

२. यहाँ जिन साधनरूप यज्ञोंका वर्णन किया गया है एवं इनके सिवा और भी जितने कर्तव्यकर्मरूप यज्ञ शास्त्रोंमें 
बतलाये गये हैं, वे सब मन, इन्द्रिय और शरीरकी क्रियाद्वारा ही होते हैं। उनमेंसे किसीका सम्बन्ध केवल मनसे है, किसीका 
मन और इन्द्रियोंस एवं किसी-किसीका मन, इन्द्रिय और शरीर-इन सबसे है। ऐसा कोई भी यज्ञ नहीं है, जिसका इन 
तीनोंमेंसे किसीके साथ सम्बन्ध न हो। इसलिये साधकको चाहिये कि जिस साधनमें शरीर, इन्द्रिय और प्राणोंकी क्रियाका 
या संकल्प-विकल्प आदि मनकी क्रियाका त्याग किया जाता है, उस त्यागरूप साधनको भी कर्म ही समझे और उसे 
भी फल-कामना, आसक्ति तथा ममतासे रहित होकर ही करे; नहीं तो वह भी बन्धनका हेतु बन सकता है। 

३. जिस यञमें द्रव्यकी अर्थात्‌ सांसारिक वस्तुकी प्रधानता हो, उसे द्रव्यमय यज्ञ कहते हैं। अतः अग्निमें घृत, 
चीनी, दही, दूध, तिल, जौ, चावल, मेवा, चन्दन, कपूर, धूप और सुगन्धयुक्त ओषधियाँ आदि हविका विधिपूर्वक हवन 
करना; दान देना; परोपकारके लिये कुँआ, बावली, तालाब, धर्मशाला आदि बनवाना; बलिवैश्वदेव करना आदि जितने 
सांसारिक पदार्थोंसे सम्बन्ध रखनेवाले शास्त्रविहित शुभकर्म हैं-वे सब द्रव्यमय यज्ञके अन्तर्गत हैं तथा जो विवेक, विचार 
और आध्यात्मिक ज्ञानसे सम्बन्ध रखनेवाले साधन हैं, वे सब ज्ञानयज्ञके अन्तर्गत हैं। 

४. उपर्युक्त प्रकरणमें जितने प्रकारके साधनरूप कर्म बतलाये गये हैं तथा इनके सिवा और भी जितने शुभकर्मरूप 
यज्ञ वेद-शास्त्रोमें वर्णित हैं (गीता ४। ३२), वे सब कर्म ज्ञानमें समाप्त हो जाते हैं, इस कथनसे भगवानूने यह भाव 
दिखलाया है कि समस्त साधनोंका बड़े-से-बड़ा फल परमात्माका यथार्थ ज्ञान प्राप्त करा देना है। 

५. परमात्माके तत्त्वको जाननेकी इच्छासे श्रद्धा और भक्तिभावपूर्वक किसी बातको पूछना “परिप्रश्न' है। 

६. श्रद्धा-भक्तिपूर्वक महापुरुषोंके पास निवास करना, उनकी आज्ञाका पालन करना, उनके मानसिक भावोंको 
समझकर हरेक प्रकारसे उनको सुख पहुँचानेकी चेष्टा 'करना--ये सभी सेवाके अन्तर्गत हैं। 

७. महापुरुषोंसे परमात्माके तत्त्वज्ञानका उपदेश पाकर आत्माको सर्वव्यापी, अनन्तस्वरूप समझना तथा समस्त प्राणियोंमें 
भेदबुद्धिका अभाव होकर सर्वत्र आत्मभाव हो जाना--अर्थात्‌ जैसे स्वप्नसे जागा हुआ मनुष्य स्वप्नके जगत्को अपने अन्तर्गत 


६८० 


श्रीमहाभारते 


[ भीष्मपर्वणि 


सच्चिदानन्द्घन परमात्मामें देखेगा ॥३५॥ 
अपि चेदसि पापेभ्यः सर्वेभ्यः पापकृत्तमः। 
सर्व॑ज्ञानप्लवेनेव वृजिनं संतरिष्यसि॥ ३६॥ 
यदि तू अन्य सब पापियोंसे भी अधिक पाप 
करनेवाला है, तो भी तू ज्ञानरूप नौकाद्वारा निःसंदेह 
सम्पूर्ण पाप-समुद्रसे भलीभाँति तर जायगा॥ ३६॥ 
यथैधांसि समिद्धोऽगिनिर्भस्मसात्कुरुतेऽर्जुन। 
ज्ञानारिनिः सर्वकर्माणि भस्मसात्कुरुते तथा॥ ३७॥ 
क्योंकि हे अर्जुन! जैसे प्रज्वलित अग्नि ईंधनोंको 
भस्ममय कर देता है, वैसे ही ज्ञानरूप अग्नि सम्पूर्ण 
कर्माको भस्ममय कर देता है ॥ ३७॥ 
न हि ज्ञानेन सदृशं पवित्रमिह विद्यते 


इस संसारमें ज्ञानके समान पवित्र करनेवाला 
निःसंदेह कुछ भी नहीं है। उस ज्ञानको कितने ही 
कालसे कर्मयोगके द्वारा शुद्धान्तःकरण हुआ मनुष्य 
अपने-आप ही आत्मामें पा लेता है*॥ ३८॥ 
श्रद्धावाँल्लभते ज्ञानं तत्परः संयतेन्द्रियः। 
ज्ञानं लब्ध्वा परां शान्तिमचिरेणाधिगच्छति॥ ३९॥ 
जितेन्द्रिय साधनपरायण और श्रद्धावान्‌^ मनुष्य 
ज्ञानको प्राप्त होता है तथा ज्ञानको प्राप्त होकर वह बिना 
विलम्बके-तत्काल ही भगवत्प्राप्तिरूप परम शान्तिको 
प्राप्त हो जाता है॥ ३९॥ 
अज्ञश्चाश्रहधानश्च संशयात्मा विनश्यति। 
नायं लोकोऽस्ति न परो न सुखं संशयात्मनः॥ ४०॥ 


तत्‌ स्वयं योगसंसिद्धः कालेनात्मनि विन्दति॥ ३८॥ विवेकहीन और श्रद्धारहित संशययुक्त मनुष्य 


स्मृतिमात्र देखता है, वास्तवमें अपनेसे भिन्न अन्य किसीकी सत्ता नहीं देखता, उसी प्रकार समस्त जगत्को अपनेसे अभिन्न 
और अपने अन्तर्गत समझना सम्पूर्ण भूतोंको निःशेषतासे आत्माके अन्तर्गत देखना है (गीता ६। २९) । 

१. सम्पूर्ण भूतोंको सच्चिदानन्दघन परमात्मामें देखना पूर्वोक्त आत्मदर्शनरूप स्थितिका फल है; इसीको परमपदकी 
प्राप्ति, निर्वाण-ब्रह्मकी प्राप्ति और परमात्मामें प्रविष्ट हो जाना भी कहते हैं। 

२. यहाँ भगवानूने अर्जुनको यह बतलाया है कि तुम वास्तवमें पापी नहीं हो, तुम तो दैवी-सम्पदाके लक्षणोंसे 
युक्त (गीता १६। ५) तथा मेरे प्रिय भक्त और सखा हो (गीता ४। ३); तुम्हारे अंदर पाप कैसे रह सकते हैं। परंतु 
इस ज्ञानका इतना प्रभाव और माहात्म्य है कि यदि तुम अधिक-से-अधिक पापकमी होओ तो भी तुम इस ज्ञानरूप नौकाके 
द्वारा उन समुद्रके समान अथाह पापोंसे भी अनायास तर सकते हो। बड़े-से-बड़े पाप भी तुम्हें अटका नहीं सकते। 

३. इस जन्म और जन्मान्तरमें किये हुए समस्त कर्म संस्काररूपसे मनुष्यके अन्तःकरणमें एकत्रित रहते हैं, उनका 
नाम संचित' कर्म है। उनमेंसे जो वर्तमान जन्ममें फल देनेके लिये प्रस्तुत हो जाते हैं, उनका नाम 'प्रारब्ध' कर्म है 
और वर्तमान समयमें किये जानेवाले कर्माको ' क्रियमाण' कहते हैं। उपर्युक्त तत्त्वज्ञानरूप अग्निके प्रकट होते ही समस्त 
पूर्वसंचित संस्कारोंका अभाव हो जाता है। मन, बुद्धि और शरीरसे आत्माको असंग समझ लेनेके कारण उन मन, इन्द्रिय 
और शरीरादिके साथ प्रारब्ध भोगोंका सम्बन्ध होते हुए भी उन भोगोंके कारण उसके अन्त:करणमें हर्ष-शोक आदि विकार 
नहीं हो सकते। इस कारण वे भी उसके लिये नष्ट हो जाते हैं और क्रियमाण कर्मोंमें उसका कर्तृत्वाभिमान तथा ममता, 
आसक्ति और वासना न रहनेके कारण उनके संस्कार नहीं बनते; इसलिये वे कर्म वास्तवमें कर्म ही नहीं हैं। इस प्रकार 
उसके समस्त कर्मोका नाश हो जाता है। 

४, कितने ही कालतक कर्मयोगका आचरण करते-करते राग-द्वेषके नष्ट हो जानेसे जिसका अन्तःकरण स्वच्छ हो 
गया है, जो कर्मयोगमें भलीभाँति सिद्ध हो गया है; जिसके समस्त कर्म ममता, आसक्ति और फलेच्छाके बिना भगवानूकी 
आज्ञाके अनुसार भगवानूके ही लिये होते है--उस योग-संसिद्ध पुरुषके अन्तःकरणमें परमेश्वरके अनुग्रहसे अपने-आप 
उस ज्ञानका प्रकाश हो जाता है। 

५, वेद, शास्त्र, ईश्वर और महापुरुषोंके वचनोंमें तथा परलोकमें जो प्रत्यक्षकी भाँति विश्वास है एवं उन सबमें 
परम पूज्यता और उत्तमताकी भावना है--उसका नाम श्रद्धा है और ऐसी श्रद्धा जिसमें हो, उसको ' श्रद्धावान्‌' कहते हैं। 

जबतक इन्द्रिय और मन अपने काबूमें न आ जाय, तबतक श्रद्धापूर्वक कटिबद्ध होकर उत्तरोत्तर तीव्र अभ्यास करते 
रहना चाहिये; क्योंकि श्रद्धापूर्वक तीव्र अभ्यासकी कसौटी इन्द्रियसंयम ही है, जितना ही रद्धापूर्ण तीव्र अभ्यास किया 
जाता है, उत्तरोत्तर उतना ही इन्द्रियोंका संयम होता जाता है। अतएव इन्द्रिय-संयमकी जितनी कमी है, उतनी ही साधनमें 

कमी समझनी चाहिये और साधनमें जितनी कमी है, उतनी ही श्रद्धामे त्रुटि समझनी चाहिये। 


श्रीमद्धगवढीतायाम्‌ अ० ४] अष्टाविंशो$ध्याय: 0 


परमार्थसे अवश्य भ्रष्ट हो जाता है ऐसे संशययुक्त | ऐसे वशमें किये हुए अन्तःकरणवाले पुरुषको कर्म नहीं 
मनुष्यके लिये न यह लोक है, न परलोक है और न | बाँधते" ॥ ४१॥ 


सुख ही है ॥४०॥ तस्मादज्ञानसम्भूतं हत्स्थं ज्ञानासिना5उत्मनः। 
योगसंन्यस्तकर्माणं ञ्ञानसंछिन्नसंशयम्‌। छित्त्वैनं संशयं योगामाततिष्ठोत्तिष्ठ भारत॥ ४२॥ 
आत्मवन्तं न कर्माणि निबध्नन्ति धनंजय॥४१॥| इसलिये हे भरतवंशी अर्जुन! तू हृदयमें स्थित इस 


किंतु हे धनंजय! जिसने कर्मयोगकी विधिसे | अज्ञानजनित अपने संशयका विवेकज्ञानरूप तलवारदारा 
समस्त कर्मोंका परमात्मामें अर्पण कर दिया हैरे और | छेदन करके समत्वरूप कर्मयोगमें स्थित हो जा और 
जिसने विवेकद्वारा समस्त संशयोंका नाश कर दिया है," | युद्धके लिये खड़ा हो जा॥ ४२॥ 


इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्र 
श्रीकृष्णार्जुनसंवादे ज्ञानकर्मसंन्यासयोगो नाम चतुर्थोऽध्यायः ॥ ४॥ भीष्मपर्वणि तु अष्टाविंशोऽध्यायः॥ २८॥ 
इस प्रकार श्रीमहाभारत भीव्मपर्वके श्रीमद्भगवद्गीतापवके अन्तर्गत ब्रह्मविद्या एवं योगशास्त्ररूप श्रीमद्भगवद्गीतोप्रनिषद्‌ 
शरीकृष्ार्जुनसंवादमें ज्ञानकर्मस॑न्यासयोग नामक चौथा अध्याय पूरा हुआ॥ ४॥ भीव्मपर्वमें अड्राईसवाँ अध्याय पूरा हुआ॥ २८॥ 


IO SS 


१. वेद-शास्त्र और महापुरुषोंके वचनोंको तथा उनके बतलाये हुए साधनोंको ठीक-ठीक न समझ सकनेके कारण 
तथा जो कुछ समझमें आवे उसपर भी विशवास न होनेके कारण जिसको हरेक विषयमें संशय होता रहता है, जो किसी 
प्रकार भी अपने कर्तव्यका निश्चय नहीं कर पाता, हर हालतमें संशययुक्त रहता है, वह मनुष्य अपने मनुष्य-जीवनको 
व्यर्थं ही खो बैठता है। 

जिसमें स्वयं विवेचन करनेकी शक्ति नहीं है, ऐसा अज्ञ मनुष्य भी यदि श्रद्धालु हो तो श्रद्धाके कारण महापुरुषोंके 
कथनानुसार संशयरहित होकर साधनपरायण हो सकता है और उनकी कृपासे उसका भी कल्याण हो सकता है (गीता 
१३। २५); परंतु जिस संशययुक्त पुरुषमें न विवेकशवित है और न श्रद्धा ही है, उसके संशयके नाशका कोई उपाय 
नहीं रह जाता; इसलिये जबतक उसमें श्रद्धा या विवेक नहीं आ जाता, उसका अवश्य पतन हो जाता है। 

२. संशययुक्त मनुष्य केवल परमार्थसे भ्रष्ट हो जाता है इतनी ही बात नहीं है, जबतक मनुष्यमें संशय विद्यमान 
रहता है, वह उसका नाश नहीं कर लेता, तबतक वह न तो इस लोकमें यानी मनुष्यशरीरमें रहते हुए धन, ऐश्वर्य या 
यशकी प्राप्ति कर सकता है, न परलोकमें यानी मरनेके बाद स्वर्गादिकी प्राप्ति कर सकता है और न किसी प्रकारके 
सांसारिक सुखोंको ही भोग सकता है। 

३. यहाँ 'योगसंन्यस्तकर्माणम्‌' का अर्थ स्वरूपसे कर्मका त्याग कर देनेवाला न मानकर कर्मयोगके द्वारा समस्त 
कर्मामें और उनके फलमें ममता, आसक्ति और कामनाका सर्वथा त्याग करके उन सबको परमात्मामें अर्पण कर देनेवाला 
त्यागी (गीता ३। ३०; ५। १०) मानना ही उचित है। 

४. ईश्वर है या नहीं, है तो कैसा है, परलोक है या नहीं, यदि है तो कैसे है और कहाँ है, शरीर, इन्द्रिय, 
मन और बुद्धि-ये सब आत्मा हैं या आत्मासे भिन्न हैं, जड़ हैं या चेतन, व्यापक हैं या एकदेशीय, कर्ता-भोक्ता जीवात्मा 
है या प्रकृति, आत्मा एक है या अनेक, यदि वह एक है तो कैसे है और अनेक है तो कैसे, जीव स्वतन्त्र है या परतन्त्र, 
यदि परतन्त्र है तो कैसे है और किसके परतन्त्र है, कर्म-बन्धनसे छूटनेके लिये कर्माको स्वरूपसे छोड़ देना ठीक है 
या कर्मयोगके अनुसार उनका करना ठीक है, अथवा सांख्ययोगके अनुसार साधन करना ठीक है- इत्यादि जो अनेक 
प्रकारकी शंकाएँ तर्कशील मनुष्योंके अन्तःकरणमें उठा करती हैं, इन समस्त शंकाओंका विवेकज्ञानके द्वारा विवेचन करके 
एक निश्चय कर लेना अर्थात्‌ किसी भी विषयमें संशययुक्त न रहना और अपने कर्तव्यको निर्धारित कर लेना, यही 
विवेकज्ञानद्वारा समस्त संशयोंका नाश कर देना है। 

५. जिसके मन और इन्द्रिय वशमें किये हुए हैं-अपने काबूमें हैं, उस पुरुषके शास्त्रविहित कर्म ममता, आसक्ति 
और कामनासे सर्वथा रहित होते हैं; इस कारण उन कमोंमें बन्धन करनेकी शक्ति नहीं रहती। 

६. संशयका कारण. अविवेक है। अतः विवेकद्वारा अविवेकका नाश होते ही उसके साथ-साथ संशयका भी नाश 
हो जाता है। इसका स्थान हृदय यानी अन्तःकरण है; अतः जिसका अन्तःकरण अपने बशमें है, उसके लिये इसका नाश 


करना सहज है! 


६८२ श्रीमहाभारते [ भीष्मपर्वणि 


एकोनत्रिंशोऽध्यायः 


( श्रीसद्भगवद्गीतायां पञ्चमोऽध्यायः ) 
सांख्ययोग, निष्काम कर्मयोग, ज्ञानयोग एवं भक्तिसहित ध्यानयोगका वर्णन 

सम्बन्ध-गीताके तीसरे और चौथे अध्यायमें अर्जुन बोले--हे कृष्ण! आप कर्मोके संन्यासकी 
अर्जुने भगवाऱ्‌के श्रीमुखसे अनेकों ग्रकारसे कर्मयोगकी | और फिर कर्मयोगकी प्रशंसा करते हैं। इसलिये इन 
प्रशंसा सुनी और उसके सम्पादनकी प्रेरणा तथा आज्ञा | दोनोंमेंसे जो एक मेरे लिये भलीभाँति निश्चित कल्याणकारक 
प्राप्त की। साथ ही यह भी सुना कि 'कर्मयोगके द्वारा | साधन हो, उसको कहिये'॥ १॥ 
धगवत्स्वरूपका तत्त्वज्ञान अपने-आप ही हो जाता है" श्रीभगवानुवाच 
(गीता ४। ३८); गीताके चौथे अध्यायके अन्तमें भी | संन्यासः कमंयोगशच निःश्रेयसकरावुभौ। 
उन्हें भगवाऱके द्वारा कर्मयोगके सम्पादनकी ही आज्ञा | तयोस्तु कर्मसंन्यासात्‌ कर्मयोगो विशिष्यते॥ २॥ 
मिली। परंतु बीच-बीचमें उन्होंने भगवान्‌के श्रीमुखसे श्रीभगवान्‌ बोले-कर्मसंन्यास और कर्मयोग-- 
ही “ब्रह्मार्पणं ब्रह्म हविः (गीता ४। २४) ' ब्रह्माग्नावपरे | ये दोनों ही परम कल्याणके करनेवाले हैं, परंतु उन दोनोंमें 
यज्ञ यज्ञेत॑वोपजुह्ृतिं (गीता ४। २५) ' “तद्‌ विद्धि | भी कर्मसंन्याससे कर्मयोग साधनमें सुगम होनेसे श्रेष्ठ है२ ॥ 
प्रणिपातेन (गीता ४। ३४) ' आदि वचनोद्वारा ज्ञानयोग | ज्ञेयः स नित्यसंन्यासी यो न द्वेष्टि न काङ्क्षति। 
अर्थात्‌ कर्मसंन्यासकी भी प्रशंसा सुनी। इससे अर्जुन | निदवन्दों हि महाबाहो सुखं बन्धात्‌ प्रमुच्यते॥ ३॥ 
यह निर्णय नहीं कर सके कि इन दोनोमेंसे मेरे लिये हे अर्जुन! जो पुरुष न किसीसे द्वेष करता है और 
कौन-सा साधन श्रेष्ठ है। अतएव अब भगवानके| न किसीकी आकांक्षा करता है, वह कर्मयोगी सदा 
श्रीमुखसे ही उसका निर्णय करानेके उद्देश्यसे अर्जुन | संन्यासी ही समझनेयोग्य है;* क्योंकि राग- द्वेषादि 


उनसे प्रश्‍न करते हैं-- द्वन्द्वोंसे रहित पुरुष सुखपूर्वक संसारबन्धनसे मुक्त हो 
अर्जुन उवाच जाता है॥ ३॥ 
संन्यासं कर्मणां कृष्ण पुनयोगं च शंससि। सांख्ययोगौ पृथग्‌ बालाः प्रवदन्ति न पण्डिताः। 


यच्छ्रेय एतयोरेकं तन्मे ब्रूहि सुनिश्चितम्‌॥ १॥ | एकमप्यास्थितः सम्यगुभयोर्विन्दते फलम्‌॥ ४॥ 


अर्जुनके अन्तःकरणमें संशय विद्यमान था, उनकी विवेकशक्ति मोहके कारण कुछ दबी हुई थी; इसीसे वे अपने 
कर्तव्यका निश्चय नहीं कर सकते थे और स्वधर्मरूप युद्धका त्याग करनेके लिये तैयार हो गये थे। इसलिये भगवान्‌ 
यहाँ उन्हें उनके हृदयमें स्थित संशयका विवेकद्वारा छेदन करनेके लिये कहते हैं। 

१. सम्पूर्ण कमोंमें कर्तापनके अभिमानसे रहित होकर ऐसा समझना कि गुण ही गुणोंमें बरत रहे हैं, (गीता ३। 
२८) तथा निरन्तर परमात्माके स्वरूपमें एकीभावसे स्थित रहना और सर्वदा सर्वत्र ब्रह्मदृष्टि रखना (गीता ४। २४) '-- 
यही ज्ञानयोग है-यही कर्मसंन्यास है। गीताके चौथे अध्यायमें इसी प्रकारके ज्ञानयोगकी प्रशंसा की गयी है और उसीके 
आधारपर अर्जुनका यह प्रश्न है। 

२. मन, वाणी और शरीरद्वार होनेवाली सम्पूर्ण क्रियाओंमें कर्तापनके अभिमानका और शरीर तथा समस्त संसारमें 
अहंता-ममताका पूर्णतया त्याग ही 'संन्यास' शब्दका अर्थ है। चौथे और पाँचवें श्लोकोंमें 'संन्यास' को ही “सांख्य''कहकर 
भलीभाँति स्पष्टीकरण भी कर दिया है। अतएव यहाँ “संन्यास” शब्दका अर्थ 'सांख्ययोग' ही मानना युक्त है। 

३. कर्मयोगी कर्म करते हुए भी सदा संन्यासी ही है, वह सुखपूर्वक अनायास ही संसारबन्धनसे छूट जाता है 
(गीता ५। ३)। उसे शीघ्र ही परमात्माकी प्राप्ति हो जाती है (गीता ५। ६) । प्रत्येक अवस्थामें भगवान्‌ उसकी रक्षा 
करते हैं (गीता ९। २२) और कर्मयोगका थोड़ा-सा भी साधन जन्म-मरणरूप महान्‌ भयसे उद्धार कर देता है (गीता 
२। ४०)। किंतु ज्ञानयोगका साधन क्लेशयुक्त है (गीता १२। ५), पहले कर्मयोगका साधन किये बिना उसका होना 
भी कठिन है (गीता ५। ६)। इन्हीं सब कारणोंसे ज्ञानयोगकी अपेक्षा कर्मयोगको श्रेष्ठ बतलाया गया है। 

४. कर्मयोगी न किसीसे द्वेष करता है और न किसी वस्तुकी आकांक्षा करता है, वह इन्द्रोंसे सर्वथा अतीत हो 

जाता है! वास्तवमें संन्यास भी इसी स्थितिका नाम है। जो राग-द्वेषसे रहित है, वही सच्चा संन्यासी है; क्योकि उसे 


श्रीमद्धगवद्वीतायाम्‌ अ० ५] 


उपर्युक्त संन्यास और कर्मयोगको मूर्खलोग 
पृथक्‌-पृथक्‌ फल देनेवाले कहते हैं न कि 
पण्डितजन; क्योंकि दोनोंमेंसे एकमे भी सम्यक्‌ 
प्रकारसे स्थित पुरुष दोनोंके फलरूप परमात्माको 
प्राप्त होता है ॥ ४॥ 
यत्‌ सांख्यैः प्राप्यते स्थानं तद्‌ योगैरपि गम्यते। 
एकं सांख्यं च योगं च यः पश्यति स पश्यति॥ ५॥ 
ज्ञानयोगियोंद्वारा जो परमधाम प्राप्त किया जाता है, 
कर्मयोगियोंद्वारा भी वही प्राप्त किया जाता है।? इसलिये 
जो पुरुष ज्ञानयोग और कर्मयोगको फलरूपमें एक 
देखता है, वही यथार्थ देखता है॥ ५॥ 
संन्यासस्तु महाबाहो दुःखमाप्तुमयोगतः। 
योगयुक्तो मुनिर्ब्रह्म नचिरेणाधिगच्छति ६॥ 


परंतु हे अर्जुन! कर्मयोगके बिना संन्यास अर्थात्‌ 


एकोनत्रिंशोऽध्यायः 


६८३ 


मन, इन्द्रिय और शरीरद्वारा होनेवाले सम्पूर्ण कर्मोमें 
कर्तापनका त्याग प्राप्त होना कठिन हैर और भगवत्स्वरूपको 
मनन करनेवाला कर्मयोगी परब्रह्म परमात्माको शीघ्र ही 
प्राप्त हो जाता है ॥६॥ 
योगयुक्तो विशुद्धात्मा विजितात्मा जितेन्द्रियः । 
सर्वभूतात्मभूतात्मा कुर्वन्नपि न लिप्यते॥७॥ 
जिसका मन अपने वशमें है, जो जितेन्द्रिय एवं 
विशुद्ध अन्तःकरणवाला है और सम्पूर्ण प्राणियोंका 
आत्मरूप परमात्मा ही जिसका आत्मा है, ऐसा कर्मयोगी 
कर्म करता हुआ भी लिप्त नहीं होता॥ ७॥ 
नैव किंचित्‌ करोमीति युक्तो मन्येत तत्त्ववित्‌ 
पश्यञ्भृण्वन्‌ स्पृशञ्जिघ्नन्नश्नन्‌ गच्छन्‌ स्वपञ्श्वसन्‌॥ ८॥ 
प्रलपन्‌ विसृजन्‌ गृह्णन्नुन्मिषन्निमिषन्तपि। 
इन्द्रियाणीद्धियार्थेषु वर्तन्त इति थारयन्‌॥ ९॥ 


न तो संन्यास-आश्रम ग्रहण करनेकी आवश्यकता है और न सांख्ययोगकी ही। अतएव यहाँ कर्मयोगीको “नित्यसंन्यासी ' 
कहकर भगवान्‌ उसका महत्त्व प्रकट करते हैं कि समस्त कर्म करते हुए भी बह सदा संन्यासी ही है और सुखपूर्वक 
अनायास ही कर्मबन्धनसे छूट जाता है। 

१. 'सांख्ययोग' और ' कर्मयोग' दोनों ही परमार्थतत्त्वके ज्ञानद्वारा परमपदरूप कल्याणकी प्राप्तिमें हेतु हैं । इस प्रकार 
दोनोंका फल एक होनेपर भी जो लोग कर्मयोगका दूसरा फल मानते हैं और सांख्ययोगका दूसरा, वे फलभेदकी कल्पना 
करके दोनों साधनोंको पृथक्‌-पृथक्‌ माननेवाले लोग बालक हैं; क्योंकि दोनोंकी साधनप्रणालीमें भेद होनेपर भी फलमें 
एकता होनेके कारण वस्तुतः दोनोंमें एकता ही है। दोनों निष्ठाओंका फल एक ही है, अतएव यह कहना उचित ही 
है कि एकमें पूर्णतया स्थित पुरुष दोनोंके फलको प्राप्त कर लेता है। गीताके तेरहवें अध्यायके चौबीसवें श्लोकमें भी 
भगवानूने दोनोंको ही आत्मसाक्षात्कारके स्वतन्त्र साधन माना है। 

२. जैसे किसी मनुष्यको भारतवर्षसे अमेरिकाको जाना है, तो वह यदि ठीक रास्तेसे होकर यहाँसे पूर्व-ही-पूर्व 
दिशामें जाता रहे तो भी अमेरिका पहुँच जायगा और पश्चिम-ही-पश्चिमकी ओर चलता रहे तो भी अमेरिका पहुँच 
जायगा। वैसे ही सांख्ययोग और कर्मयोगकी साधनप्रणालीमें परस्पर भेद होनेपर भी जो मनुष्य किसी एक साधनमें 
दृढतापूर्वक लगा रहता है, वह दोनोंके ही एकमात्र परम लक्ष्य परमात्मातक पहुँच ही जाता है। 

३. जो मुमुक्षु पुरुष यह मानता है कि ' समस्त दृश्य-जगत्‌ स्वप्नके सदृश मिथ्या है, एकमात्र ब्रह्म ही सत्य है; 
यह सारा प्रपंच मायासे उसी ब्रहममें अध्यारोपित है, वस्तुतः दूसरी कोई सत्ता है ही नहीं; परंतु उसका अन्तःकरण शुद्ध 
नहीं है, उसमें राग-द्वेष तथा काम-क्रोधादि दोष वर्तमान हैं, वह यदि अन्तःकरणकी शुद्धिके लिये कर्मयोगका आचरण 
न करके केवल अपनी मान्यताके भरोसेपर ही सांख्ययोगके साधनमें लगना चाहेगा तो उसे ' सांख्यनिष्ठा' सहज ही नहीं 
प्राप्त हो सकेगी। 

४. जो सब कुछ भगवानका समझकर सिद्धि-असिद्धिमें समभाव रखते हुए आसक्ति और फलेच्छाका त्याग करके 
भगवदाज्ञानुसार समस्त कर्तव्यकमाँका आचरण करता है और श्रद्धा-भक्तिपूर्वक नाम, गुण और प्रभावसहित श्रीभगवानूके 
स्वरूपका चिन्तन करता है, वह भव्तियुक्त कर्मयोगका साधक मुनि भगवानूकी दयासे परमार्थज्ञानके द्वारा शीघ्र ही परब्रह्म 
परमात्माको प्राप्त हो जाता है। 

५. मन और इन्द्रियाँ यदि साधकके वशमें न हों तो उनकी स्वाभाविक ही विषयोंमें प्रवृत्ति होती है और अन्तःकरणमें 
जबतक राग-द्वेषादि मल रहता है, तबतक सिद्धि और असिद्धिमें समभाव रहना कठिन होता है। अतएव जबतक मन 
और इन्द्रियां भलीभाँति वशमें न हो जाये और अन्तःकरण पूर्णरूपसे परिशुद्ध न हो जाय, तबतक साधकको वास्तविक 
कर्मयोगी नहीं कहा जा सकता। इसीलिये यह कहा गया है कि जिसमें ये सब बातें हों वही पूर्ण कर्मयोगी है और 
उसीको शीघ्र ब्रह्मकी प्राप्ति होती है। 

श्रीमहाभारते 


[ भीष्मपर्वणि 


तत्वको जाननेवाला सांख्ययोगी तो देखता हुआ, 
सुनता हुआ, स्पर्श करता हुआ, सूँघता हुआ, भोजन 
करता हुआ, गमन करता हुआ, सोता हुआ, श्वास लेता 
हुआ, बोलता हुआ, त्यागता हुआ, ग्रहण करता हुआ 
तथा आँखोंको खोलता और मूँदता हुआ भी, सब 
इन्द्रियाँ अपने-अपने अर्थोमे बरत रही हैं-इस 
प्रकार समझकर निःसंदेह ऐसा माने कि में कुछ भी 
नहीं करता हूँ _॥८-९॥ 

सम्बन्ध-- इस प्रकार सांख्ययोगीके साधनका स्वरूप 
बतलाकर अब दसवें ओर ग्यारहवें ₹लोकोर्मे कर्मयोगियोके 
साधनका फलसहित स्वरूप बतलाते हैं-- 
ब्रह्मण्याधाय कर्माणि सङ्गं त्यक्त्वा करोति य: । 
लिप्यते न स पापेन पडापत्रमिवाम्भसा॥ १०॥ 

जो पुरुष सब कर्माको परमात्मामें अर्पण 
करके और आसक्तिको त्यागकर कर्म करता है, वह 
पुरुष जलसे कमलके पत्तेकी भाँति पापसे लिप्त नहीं 
होता॥ १०॥ 
कायेन मनसा बुद्ध्या केवलैरिन्द्रियैरपि। 
योगिनः कर्म कुर्वन्ति सङ्ग त्यक्त्वाऽऽत्मशुद्धये॥ १९॥ 

कर्मयोगी ममत्वबुद्धिरहित केवल इन्द्रिय, मन, 
बुद्धि और शरीरद्वारा भी आसक्तिको त्यागकर अन्तःकरणकी 


शुद्धिके लिये कर्म करते है ॥११॥ 
युक्तः कर्मफलं त्यक्त्वा शान्तिमाप्नोति नैष्ठिकीम्‌। 
अयुक्तः कामकारेण फले सक्तो निबध्यते॥ १२॥ 
कर्मयोगी कर्मोके फलका त्याग करके भगवत्प्राप्तिरूप 
शान्तिको प्राप्त होता है और सकाम पुरुष कामनाकी 
प्रेरणासे फलमें आसक्त होकर बँधता है*॥ १२॥ 
सर्वकर्माणि मनसा संन्यस्यास्ते सुखं वशी। 
नवद्वारे पुरे देही नैव कुर्वन्‌ न कारयन्‌॥ १३॥ 
अन्तःकरण जिसके वशमें है, ऐसा सांख्ययोगका 
आचरण करनेवाला पुरुष न करता हुआ और न 
करवाता हुआ ही नवद्वारोंवाले शरीररूप घरमें सब 
कर्माको मनसे त्यागकर* आनन्दपूर्वक सच्चिदानन्दघन 
परमात्माके स्वरूपमें स्थित रहता है॥१३॥ 
सम्बन्ध-- जबकि आत्मा वास्तवं कर्म करने- 
वाला भी नहीं है और इत्रियादिसे करवानेवाला भी 
नहीं है, तो फिर सब मनुष्य अपनेको कर्मोका कर्ता 
क्यों मानते हैं और वे कर्मफलके भागी क्यों होते हैं? 
इसपर कहते हैं-- 
न कर्तृत्वं न कर्माणि लोकस्य सृजति प्रभुः । 
न कर्मफलसंयोगं स्वभावस्तु प्रवर्तते ॥ १४॥ 
परमेश्वर मनुष्योंके न तो कर्तापनकी, न कर्मोकी 


१. सम्पूर्ण दृश्य-प्रपंच क्षणभंगुर और अनित्य होनेके कारण मृगतृष्णाके जल या स्वप्नके संसारकी भाँति मायामय 


हे, केवल एक सच्चिदानन्दघन ब्रह्म ही सत्य है; उसीमें यह सारा प्रपंच मायासे अध्यारोपित है--इस प्रकार नित्यानित्य 
चस्तुके तत्त्वको समझकर जो पुरुष निरन्तर निर्गुण-निराकार सच्चिदानन्दघन परब्रह्म परमात्मामें अभिन्नभावसे स्थित रहता 
है, वही तत्त्वको जाननेवाला सांख्ययोगी है। 

२. जैसे स्वपनसे जगा हुआ मनुष्य समझता है कि स्वप्नकालमें स्वप्नके शरीर, मन, प्राण और इन्द्रियोंद्वारा मुझे 
जिन क्रियाओंके होनेकी प्रतीति होती थी, वास्तवमें न तो वे क्रियाएँ होती थीं और न मेरा उनसे कुछ भी सम्बन्ध ही 
था; बैसे ही तत्त्वको समझकर निर्विकार अक्रिय परमात्मामें अभिन्नभावसे स्थित रहनेवाले सांख्ययोगीको भी ज्ञानेन्द्रिय, 
कर्मेन्द्रिय, प्राण और मन आदिके द्वारा लोकदृष्टिसे की जानेवाली देखने-सुनने आदिकी समस्त क्रियाओको करते समय 
यही समझना चाहिये कि ये सब मायामय मन, प्राण और इन्द्रिय ही अपने-अपने मायामय विषयोंमें विचर रहे हैं। वास्तवमें 
न तो कुछ हो रहा है और न मेरा इनसे कुछ सम्बन्ध ही है। 

३. ईश्वरकी भक्ति, देवताओंका पूजन, माता-पितादि गुरुजनोंकी सेवा, यज्ञ, दान और तप तथा वर्णश्रमानुकूल 
अरथोपार्जनसम्बन्धी और खान-पानादि शरीरनिर्वाहसम्बन्धी जितने भी शास्त्रविहित कर्म हैं, उन सबको ममताका सर्वथा 
त्याग करके, सब कुछ भगवानका समझकर, उन्हींके लिये उन्हींकी आज्ञा और इच्छाके अनुसार, जैसे वे करावें वैसे ही, 
कठपुतलीकी भाँति करना-परमात्मामें सब कर्माका अर्पण करना है। 

४. कर्मप्रधान कर्मयोगी मन, बुद्धि, शरीर और इन्द्रियोंमें ममता नहीं रखते और लौकिक स्वार्थसे सर्वथा रहित होकर 
निष्कामभावसे ही समस्त कर्तव्यकर्म करते रहते हैं। 

५. सकामभावसे किये हुए कर्मोके फलस्वरूप बार-बार देव-मनुष्यादि योनियोंमें भटकना ही बन्धन है। 

६. स्वरूपसे सब कर्माका त्याग कर देनेपर मनुष्यकी शरीरयात्रा भी नहीं चल सकती। इसलिये मनसे--विवेकबुद्धिके 
द्वारा कर्तृत्व-कारयितृत्वका त्याग करना ही सांख्ययोगीका त्याग है। 


श्रीमद्भगवद्गीतायाम्‌ू अ० ५] एकोनत्रिंशोऽश्सायः ६८५ 
ooo लक कम 


और न कर्मफलके संयोगकी ही रचना करते हैं; किंतु | ज्ञानेन तु तदज्ञानं येषां नाशितमात्मनः। 
स्वभाव ही बर्त रहा है ॥१४॥ तेषामादित्यवज्ज्ञानं प्रकाशयति तत्परम्‌॥ १६॥ 
सम्बन्ध जो साधक समस्त कर्माको और कर्मफलोको परंतु जिनका वह अज्ञान परमात्माके तत्त्वज्ञानद्वारा 
भगवान्‌के अर्पण करके कर्मफलसे अपना सम्बन्ध- | नष्ट कर दिया गया है, उनका वह ज्ञान सूर्यके 
विच्छेद कर लेते है, उनके शुभाशुभ कमोके फलके | सदृश उस सच्चिदानन्दघन परमात्माको प्रकाशित कर 
भागी क्या भगवान्‌ होते हैँ 2 इस जिज्ञासापर कहते हँ देता है" ॥१६॥ 
नादत्ते कस्यचित्‌ पापं न चैव सुकृतं विभुः। सम्बन्ध- यथार्थ ज्ञानसे परमात्माकी प्राप्ति होती 
अज्ञानेनावृतं ज्ञानं तेन मुह्यन्ति जन्तवः॥ १५॥ | है; यह बात संक्षेपर्में कहकर अब छब्बीसवें श्लोकतक 
सर्वव्यापी परमेश्वर भी न किसीके पापकर्मको | ज्ञानयोगद्वारा परमात्माको प्राप्त होनेके साधन तथा 
और न किसौके शुभकर्मको ही ग्रहण करता है; | परमात्माको ग्राप्त सिद्ध पुरुषोके लक्षण आचरण; महत्त्व 
किंतु अज्ञानके द्वारा ज्ञान ढका हुआ है, उसीसे सब | और स्थितिका वर्णन करनेके उद्देश्यसे पहले यहाँज्ञानयोगके 
अज्ञानी मनुष्य मोहित हो रहे हैं“॥ १५॥ एकान्त साधनद्वारा परमात्माकी प्राप्ति बतलाते हैं-- 


१. मनुष्योका जो कर्मोमें कर्तापन है, वह भगवानूका बनाया हुआ नहीं है। अज्ञानी मनुष्य अहंकारके वशमें होकर 
अपनेको उनका कर्ता मान लेते हैं (गीता ३। २७) । मनुष्योंके कर्मोकी रचना भगवान्‌ नहीं करते, इस कथनका यह भाव है 
कि अमुक शुभ या अशुभ कर्म अमुक मनुष्यको करना पड़ेगा, ऐसी रचना भगवान्‌ नहीं करते; क्योंकि ऐसी रचना यदि 
भगवान्‌ कर दें तो विधि-निषेधशास्त्र ही व्यर्थ हो जाय--उसकी कोई सार्थकता ही नहीं रहे। कर्मफलके संयोगकी रचना 
भी भगवान्‌ नहीं करते, इस कथनका यह भाव है कि कमोके साथ सम्बन्ध मनुष्योंका ही अज्ञानवश जोड़ा हुआ है। कोई 
तो आसक्तिवश उनका कर्ता बनकर और कोई कर्मफलमें आसक्त होकर अपना सम्बन्ध कर्माके साथ जोड़ लेते हैं। 

यदि इन तीनोंकी रचना भगवानूकी की हुई होती तो मनुष्य कर्मबन्धनसे छूट ही नहीं सकता, उसके उद्धारका 
कोई उपाय ही नहीं रह जाता। अतः साधक मनुष्यको चाहिये कि कर्मोंका कर्तापन पूर्वोक्त प्रकारसे प्रकृतिके अर्पण करके 
(गीता ५। ८, ९) या भगवानूके अर्पण करके (गीता ५। १०) अथवा कर्मोके फल और आसक्तिका सर्वथा त्याग करके 
(गीता ५। १२) कमाँसे अपना सम्बन्धविच्छेद कर ले (गीता ४।२०)। यही सब भाव दिखलानेके लिये यह कहा 
है कि परमेश्वर मनुष्योंके कर्तापन, कर्म और कर्मफलकी रचना नहीं करते। 

२. इस कथनका यह अभिप्राय है कि सत्त्व, रज और तम तीनों गुण, राग-द्वेष आदि समस्त विकार, शुभाशुभ 
कर्म और उनके संस्कार, इन सबके रूपमें परिणत हुई प्रकृति अर्थात्‌ स्वभाव ही सब कुछ करता है। प्राकृत जीवोंके 
साथ इसका अनादिसिद्ध संयोग है। इसीसे उनमें कर्तृत्वभाव उत्पन्न हो रहा है अर्थात्‌ अहंकारसे मोहित होकर वे अपनेको 
उनका कर्ता मान लेते हैं (गीता ३। २७) तथा इसीसे कर्म और कर्मफलसे भी उनका सम्बन्ध हो जाता है और वे 
उनके बन्धनमें पड़ जाते हैं। वास्तवमें आत्माका इनसे कोई सम्बन्ध नहीँ है। 

३. सबके हृदयमें रहनेवाले (गीता १३। १७; १५। १५; १८। ६१) और सम्पूर्ण जगतूका अपने संकल्पद्वारा संचालन 
करनेवाले सर्वशक्तिमान्‌ सगुण निराकार परमेश्वर किसीके पुण्य-पापोंको ग्रहण नहीं करते। यद्यपि समस्त कर्म उन्हींकी 
शक्तिसे मनुष्योद्वारा किये जाते हैं, सबको शक्ति, बुद्धि और इन्द्रिया आदि उनके कर्मानुसार वे ही प्रदान करते हैं; तथापि 
वे उनके द्वारा किये हुए कर्माको ग्रहण नहीं करते अर्थात्‌ स्वयं उन कर्मोके फलके भागी नहीं बनते। 

४. यहाँ यह शंका होती है कि यदि वास्तवमें मनुष्योंका या परमेश्वरका कमाँसे और उनके फलसे सम्बन्ध नहीं 
है तो फिर संसारमें जो मनुष्य यह समझते हैं कि “अमुक कर्म मैने किया है “यह मेरा कर्म है', “मुझे इसका फल 
मिलेगा', यह क्या बात है? इसी शंकाका निराकरण करनेके लिये कहते हैं कि अनादिसिद्ध अज्ञानद्दार सब जीवोंका 
यथार्थ ज्ञान ढका हुआ है। इसीलिये वे अपने और परमेश्वरके स्वरूपको तथा कर्मके तत्त्वको न जाननेके कारण अपनेमें 
और ईश्वरमे कर्ता, कर्म और कर्मफलके सम्बन्धकी कल्पना करके मोहित हो रहे हैं। 

५. जिस प्रकार सूर्य अन्धकारका सर्वथा नाश करके दृश्यमात्रको प्रकाशित कर देता है, वैसे ही यथार्थ ज्ञान भी 
अज्ञानका सर्वथा नाश करके परमात्माके स्वरूपको भलीभाँति प्रकाशित कर देता है। जिनको यथार्थ ज्ञानको प्राप्ति हो जाती 


है, वे कभी, किसी भी अवस्थामें मोहित नहीं होते। 


६८६ श्रीमहाभारते [ भीष्मपर्वणि 


तदबुद्धयस्तदात्मानस्तन्तिष्ठास्तत्परायणाः । परम गतिको प्राप्त होते है ॥ १७॥ 
गच्छन्त्यपुनरावृत्ति ज्ञाननिर्धूतकल्मषा: ॥ १७॥ | विद्याविनयसम्पन्ने ब्राह्मणे गवि हस्तिनि। 

जिनका मन तद्रूप हो रहा है, जिनकी बुद्धि तद्रूप | शुनि चैव श्वपाके च पण्डिताः समदर्शिनः॥ १८॥ 
हो रही है. और सच्चिदानन्दघन परमात्मामें ही जिनकी वे ज्ञानीजन विद्या और विनययुक्त ब्राह्मणमें तथा 
निरन्तर एकीभावसे स्थिति है, ऐसे तत्परायण पुरुष“ | गौ, हाथी, कुत्ते और चाण्डालमें भी समदर्शी ही 
ज्ञानके द्वारा पापरहित' होकर अपुनरावृत्तिको अर्थात्‌ | होते हैं? ॥ १८॥ 


A म म सन त हि 

१. सांख्ययोग (ज्ञानयोग)-का अभ्यास करनेवालेको चाहिये कि आचार्य और शास्त्रके उपदेशसे सम्पूर्ण जगत्‌को 
मायामय और एक सच्चिदानन्दघन परमात्माको ही सत्य वस्तु समझकर तथा सम्पूर्ण अनात्मवस्तुओंके चिन्तनको सर्वथा 
छोड़कर, मनको परमात्माके स्वरूपमें निश्चल स्थित करनेके लिये उनके आनन्दमय स्वरूपका चिन्तन करे। बार-बार 
आनन्दको आवृत्ति करता हुआ ऐसी धारणा करे कि पूर्ण आनन्द, अपार आनन्द, शान्त आनन्द, घन आनन्द, अचल आनन्द, 
धुव आनन्द, नित्य आनन्द, बोधस्वरूप आनन्द, ज्ञानस्वरूप आनन्द, परम आनन्द, महान्‌ आनन्द, अनन्त आनन्द, सम आनन्द, 
अचिन्त्य आनन्द, चिन्मय आनन्द, एकमात्र आनन्द-ही-आनन्द परिपूर्ण है, आनन्दसे भिन्न अन्य कोई वस्तु ही नहीं है इस 
प्रकार निरन्तर मनन करते-करते सच्चिदानन्दघन परमात्मामें मनका अभिन्नभावसे निश्चल हो जाना मनका तद्रूप होना है । 

२. उपर्युक्त प्रकारसे मनके तद्रूप हो जानेपर बुद्धिमें सच्चिदानन्दघन परमात्माके स्वरूपका प्रत्यक्षके सदृश निश्चय 
हो जाता है, उस निश्चयके अनुसार निदिध्यासन (ध्यान) करते-करते जो बुद्धिकी भिन्न सत्ता न रहकर उसका 
सच्चिदानन्दघन परमात्मामें एकाकार हो जाना है, वही बुद्धिका तद्रूप हो जाना है। 

३. मन-बुद्धिके परमात्मामें एकाकार हो जानेके बाद साधककी दृष्टिसे आत्मा और परमात्माके भेदभ्रमका नाश हो 
जाना एवं ध्याता, ध्यान और ध्येयकी त्रिपुटीका अभाव होकर केवलमात्र एक वस्तु सच्चिदानन्दघन परमात्माका ही रह 
जाना तन्निष्ठ होना अर्थात्‌ परमात्मामें एकीभावसे स्थित होना है। 

४. उपर्युक्त प्रकारसे आत्मा और परमात्माके भेदभ्रमका नाश हो जानेपर जब परमात्माके अतिरिक्त अन्य किसीकी 
सत्ता नहीं रहती, तब मन, बुद्धि, प्राण आदि सब कुछ परमात्मरूप ही हो जाते हैं। इस प्रकार सच्चिदानन्दघन परमात्माके 
साक्षात्‌ अपरोक्ष ज्ञानद्वारा उनमें एकता प्राप्त कर लेना ही तत्परायण हो जाना है। 

५. उपर्युक्त प्रकारके साधनसे प्राप्त यथार्थ ज्ञानके द्वारा जिनके मल, विक्षेप और आवरणरूप समस्त पाप भलीभाँति 
नष्ट हो गये हैं, जिनमें उन पापोंका लेशमात्र भी नहीं रहा है, जो सर्वथा पापरहित हो गये हैं, वे 'ज्ञानके द्वारा पापरहित 
हुए पुरुष' हैं। 

६. जिस पदको प्राप्त होकर योगी पुनः नहीं लौटता, जिसको सोलहवें श्लोकमें 'तत्परम्‌” के नामसे कहा है, गीतामें 
जिनका वर्णन कहीं “अक्षय सुख” कहीं “निर्वाण ब्रह्म, कहीं “उत्तम सुख' कहीं “परम गति’, कहीं 'परमधाम', कहीं 
“अव्ययपद' और कहीं दिव्य परमपुरुष' के नामसे आया है, उस यथार्थ ज्ञानके फलरूप परमात्माको प्राप्त होना ही 
अपुनरावृत्तिको प्राप्त होना है। 

७, तत्त्वज्ञानी सिद्ध पुरुषोंका विषमभाव सर्वथा नष्ट हो जाता है। उनकी दृष्टिमें एक सच्चिदानन्दघन परब्रह्म परमात्मासे 
अतिरिक्त अन्य किसीकी सत्ता नहीं रहती, इसलिये उनका सर्वत्र समभाव हो जाता है। इसी बातको समझानेके लिये 
मनुष्यॉमें उत्तम-से-उत्तम श्रेष्ठ ब्राह्मण, नीच-से-नीच चाण्डाल एवं पशुओंमें उत्तम गौ, मध्यम हाथी और नीच-से-नीच 
कुत्तेका उदाहरण देकर उनके समत्वका दिग्दर्शन कराया गया है। इन पाँचों प्राणियोंक साथ व्यवहारमें विषमता सभीको 
करनी पड़ती है। जैसे गौका दूध सभी पीते हैं, पर कुतियाका दूध कोई भी मनुष्य नहीं पीता। वैसे ही हाथीपर सवारी 
की जा सकती है, कुत्तेपर नहीं की जा सकती। जो वस्तु शरीरनिर्वाहार्थ पशुओंके लिये उपयोगी होती है, वह मनुष्योंके 
लिये नहीं हो सकती। श्रेष्ठ ब्राह्मणके पूजन-सत्कारादि करनेकी शास्त्रोंकी आज्ञा है, चाण्डालके नहीं। अत: इनका उदाहरण 
देकर भगवानूने यह बात समझायी है कि जिनमें व्यावहारिक विषमता अनिवार्य है, उनमें भी ज्ञानी पुरुषोंका समभाव 
ही रहता है। कभी किसी भी कारणसे कहीं भी उनमें विषमभाव नहीं होता! 

2 जैसे मनुष्य अपने मस्तक, हाथ और पैर आदि अंगोंके साथ भी बर्तावमें ब्राह्मण, क्षत्रिय, वैश्य और शूद्रादिके सदृश 
भेद रखता है, जो काम मस्तक और मुखसे लेता है, वह हाथ और पैरोंसे नहीं लेता; जो हाथ-पैरोंका काम है, वह 
सिरसे नहीं लेता और सब अंगोंके आदर, मान एवं शौचादिमे भी भेद रखता है, तथापि उनमें आत्मभाव--अपनापन समान 
होनेके कारण वह सभी अंगोंके सुख-दुःखका अनुभव समानभावसे ही करता है और सारे शरीरमें उसका प्रेम एक- 

इहैव तैजितः सगो येषां साम्ये स्थितं मनः। बाहास्पशेष्वसक्तात्मा विन्दत्यात्मनि । 
निर्दोषे हि समं ब्रह्म तस्माद्‌ ब्रह्मणि ते स्थिताः॥ १९॥ | स॒ ब्रह्मयोगयुक्तात्मा सुजरमक्षयमशनुता २१॥ 
जिनका मन समभावमें स्थित है, उनके द्वारा इस बाहरके विषयोंमें आसक्तिरहित अन्तःकरणवाला 
जीवित अवस्थामें ही सम्पूर्ण संसार जीत लिया गया अर्थात्‌ | साधकरै आत्मामें स्थित जो ध्यानजनित सात्त्विक आनन्द 
वे सदाके लिये जन्म-मरणसे छूटकर जीवन्मुक्त हो गये; | है, उसको प्राप्त होता है; तदनन्तर वह सच्चिदानन्दघन 
क्योंकि सच्चिदानन्दघन परमात्मा निर्दोष और सम है, इससे | परब्रह्म परमात्माके ध्यानरूप योगमें अभिन्नभावसे स्थित 
वे सच्चिदानन्दघन परमात्मामें ही स्थित है ॥१९॥ पुरुष अक्षय आनन्दका अनुभव करता है“ ॥ २१॥ 
न प्रहृष्येत्‌ प्रियं प्राप्य नोद्विजेत्‌ प्राप्य चाप्रियम्‌। ये हि संस्पर्शजा भोगा दुःखयोनय एव ते। 
स्थिरबुद्धिरसम्मूढो ब्रह्मविद्‌ ब्रह्मणि स्थितः॥ २०॥ | आद्यन्तवन्तः कौन्तेय न तेषु रमते बुधः॥ २२॥ 
जो पुरुष प्रियको प्राप्त होकर हर्षित नहीं हो और जो ये इन्द्रिय तथा विषयोंके संयोगसे उत्पन्न होनेवाले 
अप्रियको पराप्त होकर उद्विग्न न हो,' वह स्थिरबुद्धि | सब भोग हैं, वे यद्यपि विषयी पुरुषोंको सुखरूप भासते 
संशयरहित ब्रह्मवेत्ता पुरुष सच्चिदानन्दघन परब्रह्म परमात्मामें | हैं तो भी दुःखके ही हेतु हैं? और आदि-अन्तवाले 
एकीभावसे नित्य स्थित है॥२०॥ अर्थात्‌ अनित्य हैं। इसलिये हे अर्जुन! बुद्धिमान्‌ 


सा ही रहता है, प्रेम और आत्मभावकी दृष्टिसे कहीं विषमता नहीं रहती; वैसे ही तत्त्वज्ञानी महापुरुषकी सर्वत्र ब्रह्मदृष्टि 
हो जानेके कारण लोकदृष्टिसे व्यवहारमें यथायोग्य भेद रहनेपर भी उसका आत्मभाव और प्रेम सर्वत्र सम रहता है। 

१. तत्त्वज्ञानी तीनों गुणोंसे अतीत हो जाता है। अतः उसके राग, द्वेष, मोह, ममता, अहंकार आदि समस्त अवगुणोंका 
और विषमभावका सर्वथा नाश होकर उसकी स्थिति समभावमें हो जाती है। समभाव ब्रह्मका ही स्वरूप है; इसलिये 
जिनका मन समभावमें स्थित है, वे ब्रह्ममें ही स्थित हैं। 

२. जो पदार्थ मन, बुद्धि, इन्द्रिय और शरीरके अनुकूल होता है, उसे लोग 'प्रिय' कहते हैं; उन अनुकूल पदार्थोका 
संयोग होनेपर वह हर्षित नहीं होता। इसी प्रकार जो पदार्थ मन, बुद्धि, इन्द्रिय और शरीरके प्रतिकूल होता है, उसे लोग 
' अप्रिय' कहते हैं; उन प्रतिकूल पदार्थांका संयोग होनेपर भी वह उद्विग्न यानी दुःखी नहीं होता। 

३. शब्द, स्पर्श, रूप, रस और गन्ध आदि जो इन्द्रियोंके विषय हैं, उनको “बाह्य-स्पर्श' कहते हैं; जिस पुरुषने 
विवेकके द्वारा अपने मनसे उनकी आसक्तिको बिलकुल नष्ट कर डाला है, जिसका समस्त भोगोंमें पूर्ण वैराग्य है और 
जिसकी उन सबमें उपरति हो गयी है, वह पुरुष बाहरके विषयोंमें आसक्तिरहित अन्तःकरणवाला है। 

४. इन्द्रियोंके भोगोंको ही सुखरूप माननेवाले मनुष्यको यह ध्यानजनित सुख नहीं मिल सकता। बाहरके भोगोंमें 
वस्तुतः सुख है ही नहीं; सुखका केवल आभासमात्र है। उसकी अपेक्षा वैराग्यका सुख कहीं बढ़कर है और वैराग्यसुखकी 
अपेक्षा भी उपरतिका सुख तो बहुत ऊँचा है; परंतु परमात्माके ध्यानमें अटल स्थिति प्राप्त होनेपर जो सुख प्राप्त होता 
है, वह तो इन सबसे बढ़कर है। ऐसे सुखको प्राप्त होना ही आत्मामें स्थित आनन्दको पाना है। 

५. उपर्युक्त प्रकारसे जो पुरुष इन्द्रियोंके समस्त विषयोंमें आसक्तिरहित होकर उपरतिको प्राप्त हो गया है तथा 
परमात्माके ध्यानकी अटल स्थितिसे उत्पन्न महान्‌ सुखका अनुभव करता है, उसे परब्रह्म परमात्माके ध्यानरूप योगमें 
अभिन्नभावसे स्थित कहते हैं। ता 

६. सदा एकरस रहनेवाला परमानन्दस्वरूप अविनाशी परमात्मा ही अक्षय सुख' है और नित्य-निरन्तर ध्यान करते- 
करते उस परमात्माको जो अभिन्नभावसे प्रत्यक्ष कर लेना है, यही उसका अनुभव करना है । 

७, जैसे पतंग अज्ञानवश परिणाम न सोचकर दीपककी लौको सुखका कारण समझते हैं और उसे प्राप्त करनेके 
लिये उड-उडकर उसकी ओर जाते तथा उसमें पड़कर भयानक ताप सहते और अपनेको दग्ध कर डालते हैं, वैसे ही 
अज्ञानी मनुष्य भोगोंको सुखके कारण समझकर तथा उनमें आसक्त होकर उन्हें भोगनेकी चेष्टा करते हैं और परिणाममें 
महान्‌ दुःखोंको प्राप्त होते हैं। विषयोंको सुखके हेतु समझकर उन्हें भोगनेसे उनमें आसक्ति बढ़ती है, आसक्तिसे काम- 
क्रोधादि अनर्थोकी उत्पत्ति होती है और फिर उनसे भाँति-भाँतिके दुर्गुण और दुराचार आ-आकर उन्हें चारों ओरसे घेर 
लेते हैं। परिणाम यह होता है कि उनका जीवन पापमय हो जाता है और उसके फलस्वरूप उन्हें इस लोक और परलोकमें 
नाना प्रकारके भयानक ताप और यातताएँ भोगनी पड़ती हैं। वेज 

'विषयभोगके समय मनुष्य भ्रमवश जिन स्त्री-प्रसंगादि भोगोंको सुखका कारण समझता है, वे ही परिणाममें उसके 

विवेकी पुरुष उनमें नहीं रमता ॥ २२॥ क्षणिक और ढुःखोंका कारण समझकर तथा आसक्तिका 

शक्नोतीहैव यः सोढुं प्राक्‌ शरीरविमोक्षणात्‌। त्याग करके जो काम-क्रोधपर विजय प्राप्त कर चुका 

कामक्रोधोद्भवं वेगं स युक्तः स सुखी नरः॥ २३॥ | है; अब ऐसे सांख्ययोगीकी अन्तिम स्थितिका फल- 
जो साधक इस मनुष्यशरीरमें, शरीरका नाश | सहित वर्णन किया जाता है- 

होनेसे पहले-पहले ही ' काम-क्रोधसे उत्पन्न होनेवाले | योऽन्तःसुखोऽन्तरारामस्तथान्त््योतिरिव यः। 

वेगको सहन करनेमें समर्थ हो जाता है, वही पुरुष | स योगी ब्रहानिर्वाणं ज्रह्मभूतोऽधिगच्छति॥ २४॥ 

योगी है और वही सुखी है॥ २३॥ जो पुरुष अन्तरात्मामें ही सुखवाला है, * आत्मामें ही 
सम्बन्ध उपर्युक्त प्रकारसे बाह्य विषयधोगोको | रमण करनेवाला है तथा जो आत्मामें ही ज्ञानवाला है, 


= जल, वीर्य, आयु तथा मन, बुद्धि, प्राण और इन्द्रियोंकी शक्तिका क्षय करके और शास्त्रविरुद्ध होनेपर तो परलोकमें भीषण 
जरकयन्त्रणादिकी प्राप्ति कराकर महान्‌ दुःखके हेतु बन जाते हैं। 

इसके अतिरिक्त एक बात यह है कि अज्ञानी मनुष्य जब दूसरेके पास अपनेसे अधिक भोग-सामग्री देखता है, 
तब उसके मनमें ईर्ष्यकी आग जल उठती है और वह उससे जलने लगता है। 

सुखरूप समझकर भोगे हुए विषय कहीं प्रारब्धवश नष्ट हो जाते हैं तो उनके संस्कार बार-बार उनकी स्मृति कराते 
हैं और मनुष्य उन्हें याद कर-करके शोकमग्न होता, रोता-बिलखता और पछताता है। इन सब बातोंपर विचार करनेसे 
यही सिद्ध होता है कि विषयोंके संयोगसे प्राप्त होनेवाले भोग वास्तवमें सर्वथा दुःखके ही कारण हैं, उनमें सुखका 
लेश भी नहीं है। अज्ञानवश भ्रमसे ही वे सुखरूप प्रतीत होते हैं (गीता १८। ३८)। 

१. विषय-भोग वास्तवमें अनित्य, क्षणभंगुर और दुःखरूप ही हैं, परंतु विवेकहीन अज्ञानी पुरुष इस बातको न 
जान-मानकर उनमें रमता है और भाँति-भाँतिके क्लेश भोगता है; किंतु बुद्धिमान्‌ विवेकी पुरुष उनकी अनित्यता और 
क्षणभंगुरतापर विचार करता है तथा उन्हें काम-क्रोध, पाप-ताप आदि अनर्थोमें हेतु समझता है और उनकी आसक्तिके 
त्यागको अक्षय सुखकी प्राप्तिमें कारण समझता है, इसलिये वह उनमें नहीं रमता। 

२. इससे यह बतलाया गया है कि शरीर नाशवान्‌ है-इसका वियोग होना निश्चित है और यह भी पता नहीं 
कि यह किस क्षणमें नष्ट हो जायगा; इसलिये मृत्युकाल उपस्थित होनेसे पहले-पहले ही काम-क्रोधपर विजय प्राप्त 
कर लेनी चाहिये। 

३. (पुरुषके लिये) स्त्री, (स्त्रीके लिये) पुरुष, (दोनोंहीके लिये) पुत्र, धन, मकान या स्वर्गादि जो कुछ भी 
देखे-सुने हुए मन और इन््रियोके विषय हैं, उनमें आसक्ति हो जानेके कारण उनको प्राप्त करनेकी जो इच्छा होती है, 
उसका नाम काम” है और उसके कारण अन्तःकरणमें होनेवाले नाना प्रकारके संकल्प-विकल्पोंका जो प्रवाह है, वह 
कामसे उत्पन्न होनेवाला “वेग” है। इसी प्रकार मन, बुद्धि और इन्द्रियोके प्रतिकूल विषयोंकी प्राप्ति होनेपर अथवा इष्ट- 
प्राप्तिको इच्छापूर्तिमें बाधा उपस्थित होनेपर उस स्थितिके कारणभूत पदार्थ या जीवोंके प्रति द्वेषभाव उत्पन्न होकर 
अन्तःकरणमें जो “उत्तेजना” का भाव आता है, उसका नाम “क्रोध” है और उस क्रोधके कारण होनेवाले नाना प्रकारके 
संकल्प-विकल्पोंका जो प्रवाह है, वह क्रोधसे उत्पन्न होनेवाला 'वेग' है। इन वेगोंको शान्तिपूर्वक सहन करनेकी अर्थात्‌ 
इन्हें कार्यान्वित न होने देनेकी शक्ति प्राप्त कर लेना ही इनको सहन करनेमें समर्थ होना है। 

४. यहाँ 'अन्तः' शब्द सम्पूर्ण जगत्के अन्तःस्थित परमात्माका वाचक है, अन्तःकरणका नहीं। इसका यह अभिप्राय 
है कि जो पुरुष बाह्य विषयभोगरूप सांसारिक सुखोंको स्वप्नकी भाँति अनित्य समझ लेनेके कारण उनको सुख नहीं 
मानता, किंतु इन सबके अन्त:स्थित परम आनन्दस्वरूप परमात्मामें ही ' सुख' मानता है, वही ' अन्तःसुख' अर्थात्‌ अन्तरात्मामें 
ही सुखवाला है। 

५, जो बाह्य विषय-भोगोंमें सत्ता और सुख-बुद्धि न रहनेके कारण उनमें रमण नहीं करता, इन सबमें आसक्तिरहित 
होकर केवल परमात्मामें ही रमण करता है अर्थात्‌ परमाननदस्वरूप परमात्माका ही निरन्तर अभिन्नभावसे चिन्तन करता 
रहता हे, वह “अन्तराराम' अर्थात्‌ आत्मामें ही रमण करनेवाला कहलाता है। 

_६. परमात्मा समस्त ज्योतियोंकी भी परम ज्योति है (गीता १३। १७)। सम्पूर्ण जगत्‌ उसीके प्रकाशसे प्रकाशित 
है। जो पुरुष निरन्तर अभिन्नभावसे ऐसे परम ज्ञानस्वरूप परमात्माका अनुभव करता हुआ उसीमें स्थित रहता है, जिसकी 
दृष्टिमें एक विज्ञानानन्दस्वरूप परमात्माके अतिरिक्त अन्य किसी भी बाह्य दृश्य वस्तुकी भिन्न सत्ता ही नहीं रही है, 
वही “अन्तर्ज्योति अर्थात्‌ आत्मामें ही ज्ञानवाला है। 


श्रीमद्धगवढीतायाम्‌ अ० ५ ] एकोनब्रिंशोउश्यायः ६८९ 
वह सच्चिदानन्दधन परब्रह्म परमात्माके साथ एकीभावको | सम्बन्ध-कर्मयोग और सांख्ययोग दोनों साधनों- 
प्राप्त सांख्ययोगी शान्त ब्रहमको प्राप्त होता है ॥२४॥ द्वारा परमात्माकी प्राप्ति और परमात्माको ग्राप्त महापुरुषोंके 
लभन्ते ब्रह्मनिर्वाणमृषय: क्षीणकल्मषा:। लक्षण कहे गये। उक्त दोनों ही प्रकारके साधकोंके 
छिन्नद्वैधा यतात्मानः सर्वभूतहिते रताः॥ २५॥ | लिये वैदाग्यपूर्वक मन-इद्धियोंकों वशमें करके ध्यानयोगका 
` जिनके सब पाप नष्ट हो गये हैं, जिनके सब | साधन करना उपयोगी है; अतः अब संक्षेप्में फलसहित 
संशय se द्वारा निवृत्त हो गये हैं, जो सम्पूर्ण | ध्यानयोगका वर्णन करते हैं 
प्राणियोंके हितमें रत हैं और जिनका जीता हुआ मन | स्पर्शान्‌ कृत्वा बहिर्बाह्मांश्चक्षुश्चैवान्तरे श्रवो: । 
निश्चलभावसे परमात्मामें स्थित है, वे ब्रह्मवेत्ता पुरुष | प्राणापानौ समौ कृत्वा नासाभ्यन्तरचारिणौ ॥ २७॥ 


शान्त ब्रह्मको प्राप्त होते है ॥२५॥ यतेन्द्रियमनोबुद्धिर्मुनिर्मोक्षपरायणः | 
कामक्रोधवियुक्तानां यतीनां यतचेतसाम्‌। विगतेच्छाभयक्रोधो यः सदा मुक्त एव सः॥ २८॥ 
अभितो ब्रह्मनिर्वाणं वर्तते विदितात्मनाम्‌॥ २६॥ बाहरके विषयभोगोंको न चिन्तन करता हुआ 


काम-क्रोधसे रहित, जीते हुए चित्तवाले, परब्रह्म | बाहर ही निकालकर और नेत्रोंकी दृष्टिको भूकुटीके 
परमात्माका साक्षात्कार किये हुए ज्ञानी पुरुषोंके लिये | बीचमें स्थित करके तथा नासिकामें विचरनेवाले प्राण 
सब ओरसे शान्त परब्रह्म परमात्मा ही परिपूर्ण है ॥ | और अपानवायुको सम करके,“ जिसकी इन्द्रिया, मन 


१. सांख्ययोगका साधन करनेवाला योगी अहंकार, ममता और काम-क्रोधादि समस्त अवगुणोंका त्याग करके निरन्तर 
अभिन्नभावसे परमात्माका चिन्तन करते-करते जब ब्रह्मरूप हो जाता है-उसका ब्रह्मके साथ किंचिन्मात्र भी भेद नहीं 
रहता, तब इस प्रकारकी अन्तिम स्थितिको प्राप्त सांख्ययोगी 'ब्रह्मभूत' अर्थात्‌ सच्चिदानन्दघन परब्रह्म परमात्माके साथ 
एकीभावको प्राप्त कहलाता है। 

२. "शान्त ब्रह्म (ब्रह्मनिर्वाण) ' सच्चिदानन्दघन, निर्गुण, निराकार, निर्विकल्प एवं शान्त परमात्माका वाचक है और 
अभिन्नभावसे प्रत्यक्ष हो जाना ही उसकी प्राप्ति है। सांख्ययोगीकी जिस अन्तिम अवस्थाका 'ब्रह्मभूत' शब्दसे निर्देश 
किया गया है, यह उसीका फल है। श्रुतिमें भी कहा है--' ब्रह्मैव सन्‌ ब्रहमाप्येति' (बृहदारण्यक उप० ४। ४। ६) अर्थात्‌ 
“वह ब्रह्म ही होकर ब्रह्मको प्राप्त होता है।' इसीको परम शान्तिकी प्राप्ति, अक्षय सुखकी प्राप्ति, ब्रह्मप्राप्ति, मोक्षप्राप्ति 
और परमगतिकी प्राप्ति कहते हैं। 

३. इस जन्म और जन्मान्तरमें किये हुए कर्मोके संस्कार, राग-द्वेषादि दोष तथा उनकी वृत्तियोंके पुंज, जो मनुष्यके 
अन्तःकरणमें इकट्टे रहते हैं, बन्धनमें हेतु होनेके कारण सभी कल्मष-पाप हैं। परमात्माका साक्षात्कार हो जानेपर इन 
सबका नाश हो जाता है। फिर उस पुरुषके अन्तःकरणमें दोषका लेशमात्र भी नहीं रहता। 

४. यहाँ “कामक्रोधवियुक्तानाम्‌' से मलदोषका, “यतचेतसाम्‌' से विक्षेपदोषका और "विदितात्मनाम्‌? से आवरणदोषका 
सर्वथा अभाव दिखलाकर परमात्माके पूर्ण ज्ञानकी प्राप्ति बतलायी गयी है। इसलिये “यति' शब्दका अर्थ यहाँ सांख्ययोगके 
दवारा परमात्माको प्राप्त आत्मसंयमी तत्त्वज्ञानी मानना उचित है। 

५. परमात्माको प्राप्त ज्ञानी महापुरुषोके अनुभवमें ऊपर-नीचे, बाहर-भीतर, यहाँ-वहाँ, सर्वत्र नित्य-निरन्तर एक 
विज्ञानानन्दघन परब्रह्म परमात्मा ही विद्यमान हैं--एक अद्वितीय पस्मात्माके सिवा अन्य किसी भी पदार्थकी सत्ता ही नहीं 
है, इसी अभिप्रायसे कहा गया है कि उनके लिये सभी ओरसे परमात्मा ही परिपूर्ण हैं। = 

६. विवेक और वैराग्यके बलसे सम्पूर्ण बाह्यविषयोंको क्षणभंगुर, अनित्य, दुःखमय और दुःखोंके कारण समझकर 
उनके संस्काररूप समस्त चित्रोंको अन्तःकरणसे निकाल देना-उनकी स्मृतिको सर्वथा नष्ट कर देना ही बाहरके विषयोंको 
यी यी ओर देखते रहनेसे तो ध्यानमें स्वाभाविक ही विध्न--विक्षेप होता है और उन्हें बंद कर लेनेसे 
आलस्य और निद्राके वश हो जानेका भय है। इसीलिये नेत्रोंकी दृष्टिको भूकुटीके बीचमें स्थिर करनेको कहा गया है। 

८. प्राण और अपानकी स्वाभाविक गति विषम जा कभी तो वे वाम नासिकामें विचरते हैं और कभी दक्षिण 
नासिकामें। वाममें चलनेको इडानाडीमें चलना और दक्षिणमें चलनेको पिंगलामें चलना कहते हैं। ऐसी अवस्थामें मनुष्यका 
चित्त चंचल रहता है। इस प्रकार विषमभावसे विचरनेवाले प्राण और अपानकी गतिको दोनों नासिकाओंमें समानभावसे 
कर देना उनको सम करना है। यही उनका सुषुम्णामें चलना है। सुषुम्णा नाड़ीपर चलते समय प्राण और अपानकी गति 


६९० श्रीमहाभारते [ भीष्मपर्वणि 


और बुद्धि जीती हुई है - ऐसा जो मोक्षपरायण मुनि. | भक्तियोगका संक्षेपरमे वर्णन करते हैँ 
इच्छा, भय और क्रोधसे रहित हो गया है, वह सदा | भोक्तारं यज्ञतपसां सर्वलोकमहेश्वरम्‌। 
मुक्त ही हैरे॥ २७-२८॥ सुहृदं सर्वभूतानां ज्ञात्वा मां शान्तिमृच्छति॥ २९॥ 
सम्बन्ध जो- मनुष्य इस प्रकार मन इद्रियोंपर मेरा भक्त मुझको सब यज्ञ और तपोंका भोगनेवाला,* 
विजय प्राप्त करके कर्सयोगु सांख्ययोग या ध्यानयोगका | सम्पूर्ण लोकोंके ईश्वरोंका भी ईश्वर तथा सम्पूर्ण भूतप्राणियोंका 
साधन करनेमें अपनेको समर्थ नही समझता हो, ऐसे | सुहृद्‌* अर्थात्‌ स्वार्थरहित दयालु और प्रेमी, ऐसा तत्त्वसे 
साधकके लिये सुगमतासे परमपदकी प्राप्ति करानेवाले | जानकर शान्तिको प्राप्त होता है ॥ २९॥ 
इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे 
श्रीकृष्णार्जुनसंबादे कर्मसंन्यासयोगो नाम पञ्चमोऽध्यायः॥ ५॥ भीष्मपर्वणि तु एकोनत्रिंशोऽध्यायः॥ २९॥ 
इस प्रकार श्रीमहाभारत भीव्मपर्वके श्रीमद्धगवद्गीवापवके अन्तर्गत ब्रह्मविद्या एवं योगशास्त्ररूप 
श्रीकष्णार्जुनसंवादमें कर्मसंन्यासयोग नामक पाँचवाँ अध्याय पूरा हुआ॥ ५ ॥ भीव्मपर्वमें उनतीसवाँ अध्याय पूरा हुआ॥ २९ ॥ 


~~ I 


बहुत ही सूक्ष्म और शान्त रहती है। तब मनकी चंचलता और अशान्ति अपने-आप ही नष्ट हो जाती है और वह सहज 
ही परमात्माके ध्यानमें लग जाता है! ह 

१. इन्द्रियाँ चाहे जब, चाहे जिस विषयमें स्वच्छन्द चली जाती हैं, मन सदा चंचल रहता है और अपनी आदतको 
छोड़ना ही नहीं चाहता एवं बुद्धि एक परम निश्चयपर अटल नहीं रहती--यही इनका स्वतन्त्र या उच्छृंखल हो जाना है। 
विवेक और वैराग्यपूर्वक अभ्यासद्वारा इन्हें सुशृंखल, आज्ञाकारी और अन्तर्मुखी या भगवन्निष्ठ बना लेना ही इनको जीतना है। 

२. मुनि” मननशीलको कहते हैं, जो पुरुष ध्यानकालकी भाँति व्यवहारकालमें भी परमात्माकी सर्वव्यापकताका दृढ 
निश्चय होनेके कारण सदा परमात्माका ही मनन करता रहता है, वही 'मुनि' है। - 

३. जो महापुरुष उपर्युक्त साधनोंद्वारा इच्छा, भय और क्रोधसे सर्वथा रहित हो गया है, वह ध्यानकालमें या 
व्यवहारकालमें, शरीर रहते या शरीर छूट जानेपर, सभी अवस्थाओंमें सदा मुक्त ही है--संसारबन्धनसे सदाके लिये सर्वथा 
छूटकर परमात्माको प्राप्त हो चुका है, इसमें कुछ भी संदेह नहीं है। 

४. अहिंसा, सत्य आदि धर्मोका पालन, देवता, ब्राह्मण, माता-पिता आदि गुरुजनोंका सेवन-पूजन, दीन-दुःखी, 
गरीब और पीडित जीवोंकी स्नेह और आदरयुक्त सेवा और उनके दुःखनाशके लिये किये जानेवाले उपर्युक्त साधन एवं 
यज्ञ, दान आदि जितने भी शुभ कर्म हैं, सभीका समावेश 'यज्ञ' और “तप' शब्दोंमें समझना चाहिये। भगवान्‌ सबके 
आत्मा हैं (गीता १०। २०) अतएव देवता, ब्राह्मण, दीन-दुःखी आदिके रूपमें स्थित होकर भगवान्‌ ही समस्त सेवा- 
पूजादि ग्रहण कर रहे हैं। इसलिये वे ही समस्त यज्ञ और तपोंके भोक्ता हैं (गीता ९। २४)। इस प्रकार समझना ही 
भगवान्‌को “यज्ञ और तपोंका भोगनेवाला' समझना है। 

५. इन्द्र, वरुण, कुबेर, यमराज आदि जितने भी लोकपाल हैं तथा विभिन्न ब्रह्माण्डोंमें अपने-अपने ब्रह्माण्डका 
नियन्त्रण करनेवाले जितने भी ईश्वर हैं, भगवान्‌ उन सभीके स्वामी और महान्‌ ईश्वर हैं। इसीसे श्रुतिमें कहा है- 
' तमीश्वराणां परमं महेश्वरम्‌' “उन ईश्वरोंके भी परम महेश्वरको' (श्वेताश्वतर उप० ६। ७)। अपनी अनिर्वचनीय 
मायाशवितद्वारा भगवान्‌ अपनी लीलासे ही सम्पूर्ण अनन्तकोटि ब्रह्माण्डोंकी उत्पत्ति, स्थिति और संहार करते हुए सबको 
यथायोग्य नियन्त्रणमें रखते हैं और ऐसा करते हुए भी वे सबसे ऊपर ही रहते हैं। इस प्रकार भगवान्‌को सर्वशक्तिमान्‌, 
सर्वनियन्ता, सर्वाध्यक्ष और सर्वेश्वरेश्वर समझना ही उन्हें “सर्वलोकमहेश्वर' समझना है। 

६. भगवान्‌ स्वाभाविक ही सबपर अनुग्रह करके सबके हितकी व्यवस्था करते हैं और बार-बार अवतीर्ण होकर 
नाना प्रकारके ऐसे विचित्र चरित्र करते हैं, जिन्हें गा-गाकर ही लोग तर जाते हैं। उनकी प्रत्येक क्रियामें जगत्‌का हित 
भरा रहता ह। भगवान्‌ जिनको मारते या दण्ड देते हैं, उनपर भी दया ही करते हैं, उनका कोई भी विधान दया और 
प्रेमसे रहित नहीं होता। इसीलिये भगवान्‌ सब भूतोंके सुहृद हैं। 

> जो पुरुष इस वातको जान लेता है और विश्वास कर लेता है कि ' भगवान्‌ मेरे अहैतुक प्रेमी हैं, वे जो कुछ 
भी करते हैं, मेरे मंगलके लिये ही करते हैं', वह प्रत्येक अवस्थामें जो कुछ भी होता है, उसको दयामय परमेश्वरका 
प्रेम और दयासे ओतप्रोत मंगलविधान समझकर सदा ही प्रसन्न रहता है। इसलिये उसे अटल शान्ति मिल जाती है। 
उसकी शान्तिमें किसी प्रकारकी बाधा उपस्थित होनेका कोई कारण ही नहीं रह जाता । 


श्रीमद्धगवढीतायाम्‌ अ० ६ ] 


त्रिंशोऽध्यायः 


६९२ 


त्रिंशोऽध्यायः 
( श्रीमद्भगवद्गीतायां षष्ठोऽध्यायः ) 


निष्काम कर्मयोगका प्रतिपादन करते हुए आत्मोद्धारके लिये प्रेरणा तथा 
मनोनिग्रहपूर्वक ध्यानयोग एवं योगभ्रष्टकी गतिका वर्णन 


सम्बन्ध पाँचवें अध्यायके आरम्भमें अर्जुनने 
'कर्मसंन्यास ' (सांख्ययोग) और "कर्मयोग “-इन दोनोंमेंसे 
कौन-सा एक साधन मेरे लिये सुनिश्चित कल्याणप्रद 
है? यह बतलानेके लिये भगवानूसे प्रार्थना की थी। 
इसपर भगवानूने दोनों साधनोको कल्याणप्रद बतलाया 
और फलमें दोनोंकी समानता होनेपर भी साधनमें 
सुगमता होतेके कारण 'कर्मसंन्यास ' की अपेक्षा 'कर्मयोग "- 
की श्रेष्ठताका प्रतिपादन किया। तदनन्तर दोनों साधनोंके 
स्वरूप, उनकी विधि और उनके फलका भलीभाँति 
निरूपण करके दोनोंके लिये ही अत्यन्त उपयोगी एवं 
परमात्माकी प्राप्तिका प्रधान उपाय समझकर संक्षेपमें 
ध्यानयोगका भी वर्णन किया; परंतु दोनोमेंसे कौन-सा 
साधन करना चाहिये, इस बातको न तो अर्जुनको स्पष्ट 
झब्दोंमें आज्ञा ही की गयी और न ध्यानयोगका ही अंग- 
प्रत्यंगोंसहित विस्तारसे वर्णन हुआ। इसलिये अब 
ध्यानयोगका अंगोंसहित विस्तृत वर्णन करनेके लिये 


भक्तियुक्त कर्मयोगमें प्रवृत्त करनेके उद्देश्यसे कर्मयोगकी 
प्रशंसा करते हैं- 
श्रीभगवानुवाच 

अनाश्रितः कर्मफलं कार्यं कर्म करोति यः। 
स संन्यासी च योगी च न निरग्निर्न चाक्रियः ॥ १॥ 

श्रीभगवान्‌ बोले--जो पुरुष कर्मफलका आश्रय 
न लेकर करनेयोग्य कर्म करता है, ` वह संन्यासी तथा 
योगी हैर और केवल अग्निका त्याग करनेवाला 
संन्यासी नहीं है“ तथा केवल क्रियाओंका त्याग 
करनेवाला योगी नहीं है\॥१॥ 

सम्बन्ध- पहले श्लोकमें भगवानूने कर्मफलका 
आश्रय न लेकर कर्म करनेवालेको संन्यासी और 
योगी बतलाया। उसपर यह शंका हो सकती है कि 
यदि 'संन्यास' और “योग” दोनों भिन्न-भिन्न स्थिति 
हैं तो उपर्युक्त साधक दोनोंसे सम्पन्न कैसे हो 
सकता है; अतः इस झंकाका निराकरण करनेके लिये 


छठे अध्यायका आरम्भ करते हुए सबसे पहले अर्जुनको | दूसरे श्लोकमें “संन्यास” और “योग” की एकताका 


१. स्त्री, पुत्र, धन, मान और बड़ाई आदि इस लोकके और स्वर्गसुखादि परलोकके जितने भी भोग हैं, उन सभीका 
समावेश 'कर्मफल' में कर लेना चाहिये। साधारण मनुष्य जो कुछ भी कर्म करता है, किसी-न-किसी फलका आश्रय 
लेकर ही करता है। इसलिये उसके कर्म उसे बार-बार जन्म-मरणके चक्करमें गिरानेवाले होते हैं। अतएव इस लोक 
और परलोकके सम्पूर्ण भोगोंको अनित्य, क्षणभंगुर और दुःखोंमें हेतु समझकर समस्त कमोँमें ममता, आसक्ति और 
फलेच्छाका सर्वथा त्याग कर देना ही कर्मफलके आश्रयका त्याग करना है। 

२. अपने-अपने वर्णाश्रमके अनुसार जितने भी शास्त्रविहित नित्य-नैमित्तिक यज्ञ, दान, तप, शरीरनिर्वाह-सम्बन्धी 
तथा लोकसेवा आदिके लिये किये जानेवाले शुभ कर्म हैं, वे सभी करनेयोग्य कर्म हैं। उन सबको यथाविधि तथा यथायोग्य 
आलस्यरहित होकर अपनी शक्तिके अनुसार कर्तव्यबुद्धिसे उत्साहपूर्वक सदा करते रहना ही उनका करना है। 

३. ऐसा कर्मयोगी पुरुष समस्त संकल्पोंका त्यागी होता है और उस यथार्थ ज्ञानको प्राप्त हो जाता है जो सांख्ययोग 
और कर्मयोग दोनों ही निष्ठाओंका चरम फल है, इसलिये वह 'संन्यासित्व' और “योगित्व' दोनों ही गुणोंसे युक्त माना 
जाता 

र जिसने अग्निको त्यागकर संन्यास-आश्रमका तो ग्रहण कर लिया है; परंतु जो ज्ञानयोग (सांख्ययोग)-के लक्षणोंसे 
युक्त नहीं है, वह वस्तुतः संन्यासी नहीं है, क्योंकि उसने केवल अग्निका ही त्याग किया है, समस्त क्रियाओंमें कर्तापनके 
अभिमानका त्याग तथा ममता, आसक्ति और देहाभिमानका त्याग नहीं किया। 

५. जो सब क्रियाओंका त्याग करके ध्यान लगाकर तो बैठ गया है, परंतु जिसके अन्तःकरणमें अहंता, ममता, राग, 
द्वेष, कामना आदि दोष वर्तमान हैं, वह भी वास्तवमें योगी नहीं है; क्योंकि उसने भी केवल बाहरी क्रियाओंका ही 
त्याग किया है, ममता, अभिमान, आसक्ति, कामना और क्रोध आदिका त्याग नहीं किया। 


६९२ 


श्रीमहाभारते 


[ भीष्मपर्वणि 


प्रतिपादन करते है- 
यं संन्यासमिति प्राहुयोगं तं विद्धि पाण्डव। 
न ह्यसंन्यस्तसंकल्पो योगी भवति कश्चन॥ २॥ 
हे अर्जुन! जिसको संन्यास ऐसा कहते हैं, उसीको 
तू योग जान; क्योंकि संकल्पोंका त्याग न करनेवाला 
कोई भी पुरुष योगी नहीं होता॥ २॥ 
आरुरुक्षोर्मुनेयोगं कर्म कारणमुच्यते। 
योगारूढस्य तस्यैव शमः कारणमुच्यते॥ ३॥ 
योगमें आरूढ होनेकी इच्छावाले मननशील पुरुष- 
के लिये योगकी प्राप्तिमें निष्कामभावसे कर्म करना 
ही हेतु कहा जाता है! और योगारूढ हो जानेपर उस 
योगारूढ पुरुषका जो सर्वसंकल्योंका अभाव हैरै वही 
कल्याणमें हेतु कहा जाता है॥३॥ 


यदा हि नेन्द्रियार्थेषु न कर्मस्वनुषज्ञते। 
सर्वसंकल्पसंन्यासी योगारूढस्तदोच्यते॥ ४॥ 
जिस कालमें न तो इन्द्रियोंके भोगोंमें और न 
कर्मोमें ही आसक्त होता है, उस कालमें सर्वसंकल्पोंका 
त्यागी पुरुष योगारूढ कहा जाता है॥ ४॥ 
सम्बन्ध- परमपदकी ग्राय्तिमें हेतुरूप योगारूढ: 
अवस्थाका वर्णन करके अब उसे प्राप्त करनेके लिये 
उत्साहित करवे हुए भगवान्‌ मनुष्यका कर्तव्य बतलाते हँ - 
उद्धरेदात्मनाऽऽत्मानं नात्मानमवसादयेत्‌। 
आत्मैव ह्यात्मनो बन्धुरात्मैव रिपुरात्मनः॥ ५॥ 
अपने द्वारा अपना संसार-समुद्रसे उद्धार करे" 
और अपनेको अधोगतिमें न डाले; क्योंकि यह मनुष्य आप 
ही तो अपना मित्र है और आप ही अपना शत्रु है ॥ 


१. यहाँ संन्यास शब्दका अर्थ है-शरीर, इन्द्रिय और मनद्वारा होनेवाली सम्पूर्ण क्रियाओंमें कर्तापनका भाव मिटाकर 
केवल परमात्मामें ही अभिन्नभावसे स्थित हो जाना। यह सांख्ययोगकी पराकाष्ठा है तथा “योग' शब्दका अर्थ है-ममता, 
आसक्ति और कामनाके त्यागद्वारा होनेवाली `कर्मयोग' की पराकाष्ठारूप नैष्कर्म्य-सिद्धि। दोनोंमें ही संकल्पोंका सर्वथा 
अभाव हो जाता है और सांख्ययोगी जिस परब्रह्म परमात्माको प्राप्त होता है, कर्मयोगी भी उसीको प्राप्त होता है। इस 
प्रकार दोनोंमें ही समस्त संकल्योंका त्याग है और दोनोंका एक ही फल है; इसलिये दोनोंकी एकता की गयी है। 

२. अपने वर्ण, आश्रम, अधिकार और स्थितिके अनुकूल जिस समय जो कर्तव्यकर्म हों, फल और आसक्तिका 
त्याग करके उनका आचरण करना योगारूढ-अवस्थाकी प्राप्तिमें हेतु है-इसीलिये गीताके तीसरे अध्यायके चौथे श्लोकमें 
भी कहा है कि कर्मोका आरम्भ किये बिना मनुष्य नैष्कर्म्यं अर्थात्‌ योगारूढ-अवस्थाको नहीं प्राप्त हो सकता। 

३. मन वशमें होकर शान्त हो जानेपर ही संकल्योंका सर्वथा अभाव होता है। इसके अतिरिक्त कर्मोंका स्वरूपतः 
सर्वथा त्याग हो भी नहीं सकता। अतएव यहाँ *शमः' का अर्थ सर्वसंकल्पोंका अभाव माना गया है। 

४. यहाँ 'संकल्पोंके त्याग' का अर्थ स्फुरणामात्रका सर्वथा त्याग नहीं है, यदि ऐसा माना जाय तो योगारूढ-अवस्थाका 
वर्णन ही असम्भव हो जाय। इसके अतिरिक्त गीताके चौथे अध्यायके उन्नीसवें श्लोकमें भगवानूने स्पष्ट ही कहा है 
कि "जिस महापुरुषके समस्त कर्म कामना और संकल्पके बिना ही भलीभाँति होते हैं, उसे पण्डित कहते है ।! और 
वहाँ जिस महापुरुषकी ऐसी प्रशंसा की गयी है, वह योगारूढ नहीँ है-ऐसा नहीं कहा जा सकता। ऐसी अवस्थामें 
यह नहीं माना जा सकता कि संकल्परहित पुरुषके द्वारा कर्म नहीं होते। इससे यही सिद्ध होता है कि संकल्पोंके त्यागका 
अर्थ स्फुरणा या वृत्तिमात्रका त्याग नहीं हैं। ममता, आसक्ति और द्वेषपूर्वक जो सांसारिक विषयोंका चिन्तन किया जाता 
है, उसे “संकल्प? कहते हैं। ऐसे संकल्पोंका पूर्णतया त्याग ही 'सर्वसंकल्पसंन्यास' है। 

५. मानव-जीवनके दुर्लभ अवसरको व्यर्थ न खोकर कर्मयोग, सांख्ययोग तथा भक्तियोग आदि किसी भी साधनमें 
लगकर अपने जन्मको सफल बना लेना ही अपने द्वारा अपना उद्धार करना है। 

राग-देष, काम-क्रोध और लोभ-मोह आदि दोषोंमें फँसकर भाँति-भाँतिके दुष्कर्म करना और उनके फलस्वरूप 
मनुष्य-शरीरके परमफल भगवत्प्राप्सि बंचित रहकर पुनः शूकर-कूकरादि योतियोंमें जानेका कारण बनना अपनेको 
अधोगतिमें ले जाना है। 

मनुष्यको कभी भी यह नहीं समझना चाहिये कि प्रारब्ध बुरा है, इसलिये मेरी उन्नति होगी ही नहीं; उसका 
उत्थान-पतन ग्रारव्धके अधीन नहीं है, उसीके हाथमें है। मनुष्य अपने स्वभाव और क्मॉमें जितना ही अधिक सुधार 
कर लेता है, वह उतना ही उन्नत होता है। स्वभाव और कर्मोंका सुधार ही उन्नति या उत्थान है तथा इसके विपरीत 
स्वभाव और कर्मोमें दोषॉका बढ़ना ही अवनति या पतन है। 

६. जो अपने उद्धारके लिये चेष्टा करता है, वह आप ही अपना मित्र है और जो इसके विपरीत करता है, वही 
अपना शत्रु है। इसलिये अपनेसे भिन्न दूसरा कोई भी अपना मित्र या शत्रु नहीँ है। 


श्रीमद्धगवद्गीतायाम्‌ू अ० ६] 


बन्धुरात्माऽऽत्मनस्तस्य येनात्मैवात्मना जित: । 
अनात्मनस्तु शत्रुत्वे वर्तेतात्मैव शत्रुवत्‌॥६॥ 

जिस जीवात्माद्वारा मन और इन्द्रियोंसहित शरीर 
जीता हुआ है,' उस जीवात्माका तो वह आप ही 
मित्र है और जिसके द्वारा मन तथा इन्द्रियोंसहित 
शरीर नहीं जीता गया है, उसके लिये बह आप ही 
शत्रुके सदृश शत्रुतामें बर्तता हैः॥ ६॥ 

सम्बन्ध-- जिसने मन और इच्धियोंसहित शरीरको 
जीत लिया है, वह आप ही अपना मित्र क्यों है इस 
बातको स्पष्ट करनेके लिये अब शरीर, इद्रिय और 
मनरूप आत्माको वशमें करनेका फल बतलाते हैं-- 
जितात्मनः प्रशान्तस्य परमात्मा समाहितः। 
शीतोष्णसुखदुःखेषु तथा मानापमानयोः॥ ७॥ 

सरदी-गरमी और सुख-दुःखादिमें तथा मान 
और अपमानमें जिसके अन्त:करणकी वृत्तियाँ भली- 
भाँति शान्त हैं, ऐसे स्वाधीन आत्मावाले पुरुषके ज्ञानमें 
सच्चिदानन्दघन परमात्मा सम्यक्‌ प्रकारसे स्थित हैं 
अर्थात्‌ उसके ज्ञानमें परमात्माके सिवा अन्य कुछ है 
ही नहीं ॥७॥ 


त्रिंशोऽध्यायः 


६९३ 


ज्ञानविज्ञानतृप्तात्मा कूटस्थो विजितेन्द्रियः। 
युक्त इत्युच्यते योगी समलोष्टाश्मकाञ्चनः॥ ८॥ 
जिसका अन्तःकरण ज्ञान-विज्ञानसे तृप्त है, 
जिसकी स्थिति विकाररहित है, जिसकी इन्द्रियाँ भलीभाँति 
जीती हुई हैं और जिसके लिये मिट्टी, पत्थर और सुवर्ण 
समान हैं, वह योगी युक्त अर्थात्‌ भगवत्प्राप्त है, ऐसे 
कहा जाता है॥८॥ 
सुहुन्मत्रार्युदासीनमध्यस्थद्वेष्यबन्धुषु । 
साधुष्वपि च पापेषु समनुद्ध्िविशिष्यते॥ ९॥ 
सुहृद्‌, मित्र, वैरी, उदासीन, मध्यस्थ, द्वेष्यो और 
बन्धुगणोंमें, धर्मात्माओंमें और पापियोंमें भी समानभाव 
रखनेवाला' अत्यन्त श्रेष्ठ है॥९॥ 
सम्बन्ध यहाँ यह जिज्ञासा होती है कि जितात्मा 
पुरुषको परमात्माकी ग्राप्तिके लिये क्या करना चाहिये 
वह किस साधनसे परमात्माको शीघ्र ग्राप्त कर सकता 
है, इसलिये ध्यानयोगका प्रकरण आरम्भ करते हैं-- 
योगी युञ्जीत सततमात्मानं रहसि स्थितः। 
एकाकी यतचित्तात्मा निराशीरपरिग्रहः ॥ १०॥ 
मन और इन्द्रियोंसहित शरीरको वशमें रखनेवाला, 


१. परमात्माकी प्राप्तिके लिये मनुष्य जिन साधनोंमें अपने शरीर, इन्द्रिय और मनको लगाना चाहे, उनमें जब वे 
अनायास ही लग जायैँ और उनके लक्ष्यसे विपरीत मार्गकी ओर ताकें ही नहीं, तब समझना चाहिये कि ये वशमें हो 


चुके हैं। 


२. असंयमी मनुष्य स्वयं मन, इन्द्रिय आदिके वश होकर कुपथ्य करनेवाले रोगीकी भाँति अपने ही कल्याणसाधनके 


विपरीत आचरण करता है। वह अहंता, ममता, राग-द्वेष, काम-क्रोध-लोभ-मोह आदिके कारण प्रमाद, आलस्य और 
विषयभोगोंमें फँसकर पाप-कर्मोके कठिन बन्धनमें पड़ जाता है एवं अपने-आपको बार-बार नरकादिमें डालकर और नाना 
प्रकारकी योनियोंमें भटकाकर अनन्तकालतक भीषण दुःख भोगनेके लिये बाध्य करता है। यही शत्रुकी भाँति शत्रुताका 
आचरण करना है। 

३. जो पुरुष तरह-तरहके बड़े-से-बड़े दुःखोंके आ पड्नेपर भी अपनी स्थितिसे तनिक भी विचलित नहीं होता, 
जिसके अन्त:करणमें जरा भी विकार उत्पन्न नहीं होता और जो सदा-सर्वदा अचलभावसे परमात्माके स्वरूपमें स्थित रहता 
है, उसे “कूटस्थ' कहते हैं। 

४. सम्बन्ध और उपकार आदिकी अपेक्षा न करके बिना ही कारण स्वभावतः प्रेम और हित करनेवाले 'सुहृद्‌' 
कहलाते हैं तथा परस्पर प्रेम और एक-दूसरेका हित करनेवाले 'मित्र' कहलाते हैं। किसी निमित्तसे बुरा करनेकी इच्छा 
या चेष्टा करनेवाला “वैरी' है और स्वभावसे ही प्रतिकूल आचरण करनेके कारण जो द्वेषका पात्र हो, वह 'द्वेष्य' कहलाता 
है। परस्पर झगड़ा करनेवालोंमें मेल करानेकी चेष्टा करनेवालेको और पक्षपात छोड़कर उनके हितके लिये न्याय करनेवालेको 
'मध्यस्थ' कहते हैं तथा उनसे किसी प्रकारका भी सम्बन्ध न रखनेवालेको "उदासीन' कहते हैं। 

५. उपर्युक्त अत्यन्त विलक्षण स्वभाववाले मित्र, वैरी, साधु और पापी आदिके आचरण, स्वभाव और व्यवहारके 
भेदका जिसपर कुछ भी प्रभाव नहीं पड़ता, जिसकी बुद्धिमें समय, किसी भी परिस्थितिमें, किसी भी निमित्तसे 
राग- भेदभाव नहीं आता, वही समबुद्धियुक्त पुरुष ह। 

‘bmn नाम परिग्रह है, जो उससे रहित हो उसे ' अपरिग्रह कहते हैं। वह यदि गृहस्थ 
हो तो किसी भी वस्तुका ममतापूर्वक संग्रह न रखे और यदि ब्रह्मचारी, वानप्रस्थ या संन्यासी हो तो स्वरूपसे भी किसी 
प्रकारका शास्त्रप्रतिकूल संग्रह न करे। ऐसे पुरुष किसी भी आश्रमवाले हों 'अपरिग्रह' ही हैं। 


६९४ श्रीमहाभारते [ भीष्मपर्वणि 


222 7 पमज जिसस या तारा? 
आशारहित और संग्रहरहित योगी अकेला ही एकान्त | अन्तःकरणकी शुद्धिके लिये योगका अभ्यास करे॥ १२॥ 
स्थानमें स्थित होकर आत्माको निरन्तर परमात्मामें | समं कायशिरोग्रीव॑ धारयन्नचलं स्थिर: । 
लगावे॥१०॥ सम्प्रेक्ष्य नासिकाग्रं स्वं दिशश्चानवलोकयन्‌॥ १३॥ 
शुचौ देशे प्रतिष्ठाप्य स्थिरमासनमात्मनः। काया, सिर और गलेको समान एवं अचल 
जात्युच्छितं नातिनीचं चैलाजिनकुशोत्तरम्‌॥ ११॥ | धारण करके और स्थिर होकर अपनी नासिकाके 
शुद्ध भूमिमें, ` जिसके ऊपर क्रमशः कुशा, मृगछाला | अग्रभागपर दृष्टि जमाकर, अन्य दिशाओंको न देखता 
और वस्त्र बिछे हैं, जो न बहुत ऊँचा है और न बहुत नीचा, | हुआ- ॥ १३॥ 
ऐसे अपने आसनको स्थिर स्थापन करके ॥ ११॥ | प्रशान्तात्मा विगतभीर्ब्रह्मचारिव्रते स्थित: । 
तत्रैकाग्रं मनः कृत्वा यतचित्तेन्द्रियक्रियः। मनः संयम्य मच्चित्तो युक्त आसीत मत्परः॥ १४॥ 
उपविश्यासने युञ्ज्याद्‌ योगमात्मविशुद्भये॥ १२॥ ब्रह्मचारीके व्रतमें स्थित', भयरहित तथा 
उस आसनपर बैठकर, चित्त और इर्द्रियोंकी | भलीभाँति शान्त अन्तःकरणवाला\ सावधान" योगी 
क्रियाओंको वशमें रखते हुए मनको एकाग्र करके | मनको रोककर मुझमें चित्तवालाः और मेरे 


१. ध्यानयोगका साधन करनेके लिये ऐसा स्थान होना चाहिये, जो स्वभावसे ही शुद्ध हो और झाड़-बुहारकर, 
'लीप-पोतकर अथवा धो-पॉछकर स्वच्छ और निर्मल बना लिया गया हो। गंगा, यमुना या अन्य किसी पवित्र नदीका 
तीर, पर्वतकी गुफा, देवालय, तीर्थस्थान अथवा बगीचे आदि, पवित्र वायुमण्डलयुकत स्थानोंमेंसे जो सुगमतासे प्राप्त हो 
सकता हो और स्वच्छ, पवित्र तथा एकान्त हो-ध्यानयोगके लिये साधकको ऐसा ही कोई एक स्थान चुन लेना चाहिये। 

२. यहाँ जंघासे ऊपर और गलेसे नीचेके स्थानका नाम “काया” है, गलेका नाम 'ग्रीवा' है और उससे ऊपरके 
अंगका नाम “सिर' है। कमर या पेटको आगे-पीछे या दाहिने-बायें किसी ओर भी न झुकाना अर्थात्‌ रीढ़की हड्डीको 
सीधी रखना, गलेको भी किसी ओर न झुकाना और सिरको भी इधर-उधर न घुमाना-इस प्रकार तीनोंको एक सूतमें 
सीधा रखते हुए किसी भी अंगको जरा भी न हिलने-डुलने देना-यही इन सबको 'सम' और 'अचल' धारण करना 
है। ध्यानयोगके साधनमें निद्रा, आलस्य, विक्षेप एवं शीतोष्णादि द्वन्द्व विघ्न माने गये है । इन दोषोंसे बचनेका यह बहुत 
ही अच्छा उपाय है। काया, सिर और गलेको सीधा तथा नेत्रोंको खुला रखनेसे आलस्य और निट्राका आक्रमण नहीं 
हो सकता। नाककी नोकपर दृष्टि लगाकर इधर-उधर अन्य वस्तुओंको न देखनेसे बाह्य विक्षेपोंकी सम्भावना नहीं रहती 
और आसनके दृढ़ हो जानेसे शीतोष्णादि द्वन्द्वोसे भी बाधा होनेका भय नहीं रहता; इसलिये ध्यानयोगका साधन करते 
समय इस प्रकार आसन लगाकर बैठना बहुत ही उपयोगी है। 

३. ब्रह्मचर्यका तात्त्विक अर्थ दूसरा होनेपर भी वीर्यधारण उसका एक प्रधान अर्थ है और यहाँ वीर्यधारण अर्थ 
ही प्रसंगानुकूल भी है। मनुष्यके शरीरमें वीर्य ही एक ऐसी अमूल्य वस्तु है, जिसका भलीभाँति संरक्षण किये बिना 
शारीरिक, मानसिक अथवा आध्यात्मिक-किसी प्रकारका भी बल न तो प्राप्त होता है और न उसका संचय ही होता 
हे; इसीलिये ब्रह्मचारीके व्रतमें स्थित होनेके लिये कहा गया है। 

४. ध्यान करते समय साधकको निर्भय रहना चाहिये। मनमें जरा भी भय रहेगा तो एकान्त और निर्जन स्थानमें 
स्वाभाविक ही चित्तमें विक्षेप हो जायगा। इसलिये साधकको उस समय मनमें यह दृढ़ सत्य धारणा कर लेनी चाहिये 
कि परमात्मा सर्वशक्तिमान्‌ हैं और सर्वव्यापी होनेके कारण यहाँ भी सदा हैं ही, उनके रहते किसी बातका भय नहीं 
ह। यदि कदाचित्‌ प्रारब्धवश ध्यान करते-करते मृत्यु हो जाय तो उससे भी परिणाममें परम कल्याण ही होगा। 

५. ध्यान करते समय मनसे राग-द्ेष, हर्ष-शोक और काम-क्रोध आदि दूषित वृत्तियोंको तथा सांसारिक संकल्प- 
विकल्पोंको सर्वथा दूर कर देना एवं वैराग्यके द्वारा मनको सर्वथा निर्मल और शान्त कर देना--यही 'प्रशान्तात्मा' होना है। 

६. ध्यान करते समय साधकको निद्रा, आलस्य और प्रमाद आदि विध्नोंसे बचनेके लिये खूब सावधान रहना चाहिये। 
ऐसा न करनेसे मन और इन्द्रियाँ उसे धोखा देकर ध्यानमें अनेक प्रकारके विघ्न उपस्थित कर सकती हैं। इसी बातको 
दिखलानेके लिये “युक्त' विशेषण दिया गया है। 

७. एक जगह न रुकना और रोकते-रोकते भी बलात्‌ विषयोंमें चले जाना मनका स्वभाव है। इस मनको भलीभाँति रोके 
विना ध्यानयोगका साधन नहीं बन सकता। इसलिये ध्यानयोगीको चाहिये कि वह ध्यान करते समय मनको बाह्य विषयोंसे 
भलीभाँति हटाकर परम हितैषी, परम सुहृद, परम प्रेमास्पद परमेश्वरके गुण, प्रभाव, तत्त और रहस्यको समझकर, सम्पूर्ण 
जगत्से प्रेम हटाकर, एकमात्र उन्हींको अपना ध्येय बनावे और अनन्यभावसे चित्तको उन्हींमें लगानेका अभ्यास करे। 

परायण क य स्थित होवे॥ १४॥ हे अर्जुन! यह योग न तो बहुत खानेवालेका, न 
न्नव सदाऽऽत्मानं योगी नियतमानसः। बिलकुल न खानेवालेका, न बहुत शयन करनेके स्वभान- 
शान्तिं निर्वाणपरमां मत्संस्थामधिगच्छति॥ १५॥ | वालेका और न सदा जागनेवालेका ही सिद्ध होता है `॥ 
वशमें किये हुए मनवाला योगी इस प्रकार | युक्ताहारविहारस्य युक्तचेष्टस्य कर्मसु। 
आत्माको निरन्तर मुझ परमेश्वरके स्वरूपमें लगाता | युक्तस्वणावबोधस्य योगो भवति दुःखहा॥ १७॥ 
हुआ! मुझमें रहनेवाली परमानन्दकी पराकाष्ठारूप दुःखोंका नाश करनेवाला योग तो यथायोग्य 
शान्तिको प्राप्त होता है? ॥ १५॥ आहार-विहार करनेवालेका,* कमाँमें यथायोग्य चेष्टा 
नात्यश्नतस्तु योगोऽस्ति न चैकान्तमनश्नतः। करनेवालेका* और यथायोग्य सोने तथा जागनेवालेका 
न चाति स्वप्नशीलस्य जाग्रतो नैव चार्जुन १६॥ | ही सिद्ध होता है॥ १७॥ 


१. इस कथनसे भगवानूने यह भाव दिखलाया है कि मुझको ही परम गति, परमध्येय, परम आश्रय और परम महेश्वर 
तथा सबसे बढ़कर प्रेमास्पद मानकर निरन्तर मेरे ही आश्रित रहना और मुझीको अपना एकमात्र परम रक्षक, सहायक, स्वामी 
तथा जीवन, प्राण और सर्वस्व मानकर मेरे प्रत्येक विधानमें परम संतुष्ट रहना--यही मेरे (भगवानूके) परायण होना है। 

२. उपर्युक्त प्रकारसे मन-बुद्धिके द्वारा निरन्तर तैलधाराकी भाँति अविच्छिन्नभावसे भगवान्‌के स्वरूपका चिन्तन करना 
और उसमें अटलभावसे तन्मय हो जाना ही आत्माको परमेश्वरके स्वरूपमें लगाना है। 

३. जिसे नैष्ठिकी शान्ति (गीता ५। १२), शाश्‍वती शान्ति (गीता ९। ३१) और परा शान्ति (गीता १८। ६२) 
कहते हैं और जिसका परमेश्वरकी प्राप्ति, परम दिव्य पुरुषकी प्राप्ति, परम गतिकी प्राप्ति आदि नामोंसे वर्णन किया जाता 
है, बह शान्ति अद्वितीय, अनन्त आनन्दकी अवधि है और परम दयालु, परम सुहृद, आनन्दनिधि, आनन्दस्वरूप भगवानमें 
नित्य-निरन्तर अचल और अरलभावसे निवास करती है। ध्यानयोगका साधक उसी शान्तिको प्राप्त करता है। 

. ४. "योग' शब्द उस 'ध्यानयोग' का वाचक है, जो सम्पूर्ण दुःखोंका आत्यन्तिक नाश करके परमानन्द और परम 
शान्तिके समुद्र परमेश्वरकी प्राप्ति करा देनेवाला है। 

५, उचित मात्रामें नींद ली जाय तो उससे थकावट दूर होकर शरीरमें ताजगी आती है; परंतु बही नींद यदि 
आवश्यकतासे अधिक ली जाय तो उससे तमोगुण बढ़ जाता है, जिससे अनवरत आलस्य घेरे रहता है और स्थिर होकर 
बैठनेमें कष्ट मालूम होता है। इसके अतिरिक्त अधिक सोनेमें मानवजीवनका अमूल्य समय भी नष्ट होता है। इसी प्रकार 
सदा जागते रहनेसे थकावट बनी रहती है। कभी ताजगी नहीं आती। शरीर, इन्द्रिय और प्राण शिथिल हो जाते हैं, शरीरमें 
कई प्रकारके रोग उत्पन्न हो जाते हैं। 

६. खाने-पीनेकी वस्तुएँ ऐसी होनी चाहिये जो अपने वर्ण और आश्रमधर्मके अनुसार सत्य और न्यायके द्वारा 
प्राप्त हों, शास्त्रानुकूल, सात्त्विक हों (गीता १७। ८), रजोगुण और तमोगुणको बढानेवाली न हों, पवित्र हों, अपनी 
प्रकृति, स्थिति और रुचिके प्रतिकूल न हों तथा योगसाधनमें सहायता देनेवाली हों। उनका परिमाण भी उतना ही परिमित 
होना चाहिये, जितना अपनी शक्ति, स्वास्थ्य और साधनकी दृष्टिसे हितकर एवं आवश्यक हो। इसी प्रकार घूमना-फिरना 
भी उतना ही चाहिये, जितना अपने लिये आवश्यक और हितकर हो। 

७. वर्ण, आश्रम, अवस्था, स्थिति और वातावरण आदिके अनुसार जिसके लिये शास्त्रमें जो कर्तव्यकर्म बतलाये 
गये हैं, उन्हींका नाम कर्म है। उन कमाँका उचित स्वरूपमें और उचित मात्रामें यथायोग्य सेवन करना ही कमोंमें युक्त 
चेष्टा करना है। जैसे ईश्वर-भवित, देवपूजन, दीन-दुःखियोंकी सेवा, माता-पिता-आचार्य आदि गुरुजनोंका पूजन, यज्ञ, 
दान, तप तथा जीविकासम्बन्धी कर्म यानी शिक्षा, पठन-पाठन-व्यापार आदि कर्म और शौच-स्तानादि क्रियाएँ--ये सभी 
कर्म वे ही करने चाहिये, जो शास्त्रविहित हों, साधुसम्मत हों, किसीका अहित करनेवाले न हों, स्वावलम्बनमें सहायक 
हों, किसीको कष्ट पहुँचाने या किसीपर भार डालनेवाले न हों और ध्यानयोगमें सहायक हों तथा इन कर्माका परिमाण 
भी उतना ही होना चाहिये, जितना जिसके लिये आवश्यक हो, जिससे न्यायपूर्वक शरीरनिर्वाह होता रहे और ध्यानयोगके 
लिये भी आवश्यकतानुसार पर्याप्त समय मिल जाय। ऐसा करनेसे शरीर, इन्द्रिय और मन स्वस्थ रहते हैं और ध्यानयोग 
सुगमतासे सिद्ध होता है। 

८. दिनके समय जागते रहना, रातके समय पहले तथा पिछले पहरमें जागना और बीचके दो पहरोंमें सोना- 
साधारणतया इसीको उचित सोना-जागना माना जाता है। 


६९६ 


यदा विनियतं चित्तमात्मन्येवावतिष्ठते। 
निःस्पृहः सर्वकामेभ्यो युक्त इत्युच्यते तदा ॥ १८॥ 

अत्यन्त वशमें किया हुआ चित्त जिस कालमें 
पस्मात्मामें ही भलीभाँति स्थित हो जाता है, उस कालमें 
सम्पूर्ण भोगोंसे स्पृहारहित पुरुष योगयुक्त है, ऐसा 
कहा जाता है॥ १८॥ 
यथा दीपो निवातस्थो नेङ्गते सोपमा स्मृता। 
योगिनो यतचित्तस्य युञ्जतो योगमात्मनः॥ १९॥ 

जिस प्रकार वायुरहिंत स्थानमें स्थित दीपक 
चलायमान नहीं होता, वैसी ही उपमा परमात्माके 
ध्यानमें लगे हुए योगीके जीते हुए चित्तकी कही गयी 
हे.॥१९॥ 

सम्बन्ध- इस प्रकार ध्यानयोगकी अन्तिम स्थितिको 
ग्राप्त हुए पुरुषके और उसके जीते हुए चित्तके लक्षण 
बतला देनेके बाद अब तीन स्लोकोंमें ध्यानयोगद्वार 
सच्चिदानन्द परमात्माको प्राप्त पुरुषकी स्थितिका वर्णन 
करते हैं-- 


श्रीमहाभारते 

यत्रोपरमते चित्तं निरुद्धं योगसेवया। 

यत्र चैवात्मनाऽऽत्मानं पश्यन्नात्मनि तुष्यति॥ २०॥ 
योगके अभ्याससे निरुद्ध चित्त जिस अवस्थामें 

उपराम हो जाता है. और जिस अवस्थामें परमात्माके 

ध्यानसे शुद्ध हुई सूक्ष्म बुद्धिद्वारा परमात्माको साक्षात्‌ 

करता हुआ सच्चिदानन्दघन परमात्मामें ही संतुष्ट 

रहता है॥ २०॥ 

सुखमात्यन्तिकं यत्तद्‌ बुद्धिग्राह्ममतीन्द्रियम्‌। 

वेत्ति यत्र न चैवायं स्थितश्चलति तत्त्वत: ॥ २१॥ 
इन्द्रियोसे अतीत, केवल शुद्ध हुई सूक्ष्म बुद्धि- 

द्वारा ग्रहण करनेयोग्य जो अनन्त आनन्द है;* उसको 

जिस अवस्थामें अनुभव करता है और जिस अवस्थामें 

स्थित यह योगी परमात्माके स्वरूपसे विचलित होता 

ही नहीं॥ २१॥ 

यं लब्ध्वा चापरं लाभं मन्यते नाधिकं ततः। 

यस्मिन्‌ स्थितो न दुःखेन गुरुणापि विचाल्यते॥ २२॥ 
परमात्माकी प्राप्तिप जिस लाभको प्राप्त होकर 


१. यहाँ “दीप' शब्द प्रकाशमान दीपशिखाका वाचक है। दीपशिखा चित्तकी भाँति प्रकाशमान और चंचल है, इसलिये 
उसीके साथ मनकी समानता है। जैसे वायु न लगनेसे दीपशिखा हिलती-डुलती नहीं, उसी प्रकार वशमें किया हुआ 
चित्त भी ध्यानकालमें सब प्रकारसे सुरक्षित होकर हिलता-डुलता नहीं, वह अविचल दीपशिखाकी भाँति समभावसे प्रकाशित 


रहता है। 


२. जिस समय योगीका चित्त परमात्माके स्वरूपमें सब प्रकारसे निरुद्ध हो जाता है, उसी समय उसका चित्त संसारसे 
सर्वथा उपरत हो जाता है; फिर उसके अन्तःकरणमें संसारके लिये कोई स्थान ही नहीं रह जाता। 
३. एक विज्ञान-आनन्दधन पूर्णब्रह्म परमात्मा ही है। उसके सिवा कोई वस्तु है ही नहीं, केवल एकमात्र वही 


परिपूर्ण हे। उसका यह ज्ञान भी उसीको है; क्योंकि वही ज्ञानस्वरूप है। वह सनातन, निर्विकार, असीम, अपार, अनन्त, 
अकल और अनवद्य है। मन, बुद्धि, अहंकार, द्रष्टा, दर्शन, दृश्य आदि जो कुछ भी हैं, सब उस ब्रह्ममें ही आरोपित 
हैं और वस्तुत: ब्रह्मस्वरूप ही हैं। वह आनन्दमय है और अवर्णनीय है। उसका वह आनन्दमय स्वरूप भी आनन्दमय 
है। वह आनन्दस्वरूप पूर्ण है, नित्य है, सनातन है, अज है, अविनाशी है, परम है, चरम है, सत्‌ है, चेतन है, विज्ञानमय 
है, कूटस्थ है, अचल है, ध्रुव है, अनामय है, बोधमय है, अनन्त है और शान्त है। इस प्रकार उसके आनन्दस्वरूपका 
चिन्तन करते हुए बार-बार ऐसी दृढ़ धारणा करते रहना चाहिये कि उस आनन्दस्वरूपके अतिरिक्त और कुछ है ही 
नहीं। यदि कोई संकल्प उठे तो उसे भी आनन्दमयसे ही निकला हुआ, आनन्दमय ही समझकर आनन्दमयमें ही विलीन 
कर दे। इस प्रकार धारणा करते-करते जब समस्त संकल्प आनन्दमय बोधस्वरूप परमात्मामें विलीन हो जाते हैं और 
एक आचन्दधन परमात्माके अतिरिक्त किसी भी संकल्पका अस्तित्व नहीं रह जाता, तब साधककी आनन्दमय परमात्मामें 
अचल स्थिति हो जाती है। इस प्रकार नित्य-नियमित ध्यान करते-करते अपनी और संसारकी समस्त सत्ता जब ब्रह्मसे 
अभिन्न हो जाती है, जब सभी कुछ परमानन्द और परम-शान्तिस्वरूप ब्रह्म बन जाता है, तब साधकको परमात्माका 
वास्तविक साक्षात्कार सहज ही हो जाता है। 

त ४. परमात्माके ध्यानसे होनेवाला सात्त्विक सुख भी इन्द्रियोंसे अतीत, बुद्धिग्राह्यम और अक्षय सुखमें हेतु होनेसे अन्य 
सांसारिक सुखोंको अपेक्षा अत्यन्त विलक्षण है, किंतु वह केवल ध्यानकालमें ही रहता है, सदा एकरस नहीं रहता और 
वह चित्तको ही एक अवस्थाविशेष होती है, इसलिये उसे ' आत्यन्तिक' या ' अक्षय 'सुख' नहीं कहा जा सकता । परमात्माका 
स्वरूपभूत यह सुख तो उस ध्यानजनित सुखका फल है। अतएव यह उससे अत्यन्त विलक्षण है। 

उससे अधिक दूसरा कुछ भी लाभ नहीं मानता और निश्चयपूर्वक करना कर्तव्य है।॥२३॥ 

परमात्मप्राप्तिरूप जिस अवस्थामें स्थित योगी बड़े भारी सम्बन्ध--अब दो श्लोकोंमें उसी स्थितिकी प्राष्तिके 

दुःखसे भी चलायमान नहीं होता; ॥ २२॥ लिये अभेदरूपसे परमात्माके ध्यानयोगका साधन करनेकी 
सम्बन्ध-- बीसवें इक्कीसवें और बाईसवें श्लोकोंगें | रीति बतलाते हैं-- 

परमात्माकी ग्राप्तिरूप जिस स्थितिके महत्त्व और लक्षणोंका संकल्पप्रभवान्‌ कामांस्त्यक्त्वा सर्वानशेषतः। 

वर्णन किया गया; अब उस स्थितिका नाम “योग ' बतलाते मनसैवेन्द्रियग्रामं विनियम्य समन्ततः॥ २४॥ 

हुए उसे प्राप्त करनेके लिये प्रेरणा करते हैं- शनैः शनैरुपरमेद्‌ बुद्ध्या ध्षृतिगृहीतया। 

तं विद्याद्‌ दुःखसंयोगवियोगं योगसंज्ञितम्‌। आत्मसंस्थं मनःकृत्वा न किंचिदपि चिन्तयेत्‌॥ २५॥ 

स निश्चयेन योक्तव्यो योगोऽनिर्विणणचेतसा॥ २३॥ संकल्पसे उत्पन्न होनेवाली सम्पूर्ण कामनाओंको 
जो दुःखरूप संसारके संयोगसे रहित है तथा | निःशेषरूपसे त्यागकर और मनके द्वारा इन्द्रियोंके 

जिसका नाम योग है, उसको जानना चाहिये? । वह योग | समुदायको सभी ओरसे भलीभाँति रोककर*। क्रमः 

न उकताये हुए अर्थात्‌ धैर्य और उत्साहयुक्त चित्तसे* | क्रमसे अभ्यास करता हुआ उपरतिको प्राप्त हो. तथा 


१. इस स्थितिमें योगीको परमानन्द और परमशान्तिके निधान परमात्माकी प्राप्ति हो जानेसे वह पूर्णकाम हो जाता 
है। उसकी दृष्टिमें इस लोक और परलोकके सम्पूर्ण भोग, त्रिलोकीका राज्य और ऐश्वर्य, विश्वव्यापी मान और बड़ाई 
आदि जितने भी सांसारिक सुखके साधन हैं, सभी क्षणभंगुर, अनित्य, रसहीन, हेय, तुच्छ और नगण्य हो जाते हैं। अतः 
वह संसारको किसी भी वस्तुको प्राप्त करनेयोग्य ही नहीं मानता, फिर अधिक माननेकी तो गुंजाइश ही कहाँ है। 

२. शस्त्रद्वारा शरीरका काटा जाना, अत्यन्त दुःसह सरदी-गरमी, वर्षा और बिजली आदिसे होनेवाली शारीरिक 
पीड़ा, अति उत्कट रोगजनित व्यथा, प्रियसे भी प्रिय वस्तुका अचानक वियोग और संसारमें अकारण ही महान्‌ अपमान, 
तिरस्कार और निन्दा आदि जितने भी महान्‌ दुःखोंके कारण हैं, सब एक साथ उपस्थित होकर भी उसको अपनी स्थितिसे 
जरा भी नहीं डिगा सकते। 

३. द्रष्टा और दृश्यका संयोग अर्थात्‌ दृश्यप्रपंचसे आत्माका जो अज्ञानजनित अनादि सम्बन्ध है, वही बार-बार जन्म- 
मरणरूप दुःखको प्राप्तिमें मूल कारण है। इस योगके द्वारा उसका अभाव हो जानेपर ही दुःखोंका भी सदाके लिये अभाव 
हो जाता है, अतः “यत्रोपरमते चित्तम्‌’ (गीता ६। २०) से लेकर यहाँतक जिस स्थितिका वर्णन किया गया है, उसे 
प्राप्त करनेके लिये सिद्ध महात्मा पुरुषोंक पास जाकर एवं शास्त्रका अभ्यास करके उसके स्वरूप, महत्त्व और साधनकी 
विधिको भलीभाँति जानना चाहिये। 

४. साधनका फल प्रत्यक्ष न होनेके कारण थोड़ा-सा साधन करनेके बाद मनमें जो ऐसा भाव आया करता है कि 
“न जाने यह काम कबतक पूरा होगा, मुझसे हो सकेगा या नहीं'--उसीका नाम “निर्विण्णता' अर्थात्‌ साधनसे ऊब जाना 
है। ऐसे भावसे रहित जो धैर्य और उत्साहयुक्त चित्त है, उसे 'अनिर्विण्णचित्त' कहते हैं, अतः साधकको अपने चित्तसे 
निर्विण्णताका दोष सर्वथा दूर कर देना चाहिये। 

५. 'निश्चय' यहाँ विश्वास और श्रद्धाका वाचक है। योगीको योगसाधनमें, उसका विधान करनेवाले शास्त्रम, 
आचायाँमें और योगसाधनके फलमें पूर्णरूपसे श्रद्धा और विश्वास रखना चाहिये। 

६. सम्पूर्ण कामनाओंके निःशेषरूपसे त्यागका अर्थ है--किसी भी भोगमें किसी प्रकारसे भी जरा भी वासना, आसक्ति, 
स्पृहा, इच्छा, लालसा, आशा या तृष्णा न रहने देना। बरतनमेंसे घी निकाल लेनेपर भी जैसे उसमें घीकी चिकनाहट 
शेष रह जाती है, अथवा डिबियामेंसे कपूर, केसर या कस्तूरी निकाल लेनेपर भी जैसे उसमें उसकी गन्ध रह जाती 
है, वैसे ही कामनाओंका त्याग कर देनेपर भी सूक्ष्म अंश शेष रह जाता है। उस शेष बचे हुए सूक्ष्म अंशका 

त्याग (कामनाका निःशेषतः त्याग' है। 

७. अर लेकर तेरहवें श्लोकके वर्णनके अनुसार ध्यानयोगके साधनके लिये आसनपर बैठकर योगीको यह 
चाहिये कि वह विवेक और वैराग्यकी सहायतासे मनके हारा समस्त इन्द्रियोंको सम्पूर्ण बाह्य विषयोंसे सब प्रकारसे सर्वथा 
हटा ले, किसी भी इन्द्रियकों किसी भी विषयमें जरा भी न जाने देकर उन्हें सर्वथा अन्तर्मुखी बना दे। यही मनके 


भलीभाँति रोकना है। 
अर के जया हाथमें कैंची या चाकू पकड़ लेता है तब माता समझा-बुझाकर और आवश्यक होनेपर डाँट- 


६९८ श्रीमहाभारते [ भीष्मपर्वणि 
MP J] OS 
धैर्ययुक्त बुद्धिक द्वारा मनको परमात्मामें स्थित प्रशान्तमनसं हेने योगिनं सुखमुत्तमम्‌। 
करके परमात्माके सिवा और कुछ भी चिन्तन न | उपैति शान्तरजसं ब्रह्मभूतेमकल्मषम्‌ ॥२७॥ 
करे ॥ २४-२५॥ क्योंकि जिसका मन भली प्रकार शान्त है, जो 
सम्बन्ध- यदि किसी साधकका चित्त पूर्वाथ्यासवश | पापसे रहित है और जिसका रजोगुण शान्त हो गया है, 
बलात्‌ विषयोकी ओर चला जाय तो उसे क्या करना | ऐसे इस सच्चिदानन्दघन ब्रह्मके साथ एकीभाव हुए 


चाहिये इस जिज्ञासापर कहते हैं-- योगीको उत्तम आनन्द प्राप्त होता है॥२७॥ 

यतो यतो निश्चरति मनश्चञ्चलमस्थिरम्‌। युञ्जन्नेवं सदाऽऽत्मानं योगी विगतकल्मषः । 

ततस्ततो नियम्यैतदात्मन्येव वशं नयेत्‌॥ २६॥ | सुखेन ब्रह्मसंस्पर्शमत्यन्तं सुखमश्नुते॥ २८॥ 
यह स्थिर न रहनेवाला और चंचल मन जिस- वह पापरहित योगी इस प्रकार निरन्तर आत्मा- 


जिस शब्दादि विषयके निमित्तसे संसारमै विचरता है, | को परमात्मामें लगाता हुआ सुखपूर्वक* परब्रह्म 
उस-उस विषयसे रोककर यानी हटाकर इसे बार-बार | परमात्माकी प्राप्तिप अनन्त आनन्दका* अनुभव 


परमात्मामें ही निरुद्ध करे'॥ २६॥ करता है॥२८॥ 


डपटकर भी धीरे-धीरे उसके हाथसे चाकू या कैंची छीन लेती है, वैसे ही विवेक और वैराग्यसे युक्त बुद्धिके द्वारा मनको 
सांसारिक भोगोंकी अनित्यता और क्षणभंगुरता समझाकर और भोगोंमें फँस जानेसे प्राप्त होनेवाले बन्धन और नरकादि 
यातनाओंका भय दिखलाकर उसे विषय-चिन्तनसे सर्वथा रहित कर देना चाहिये। यही शनैः-शनैः उपरतिको प्राप्त होना है। 
१. साधक जब ध्यान करने बैठे और अभ्यासके द्वारा जब उसका मन परमात्मामें स्थिर हो जाय, तब फिर ऐसा 
सावधान रहे कि जिसमें मन एक क्षणके लिये भी परमात्मासे हटकर दूसरे विषयमें न जा सके। साधककी यह सजगता 
अभ्यासकी दुढ़तामें बड़ी सहायक होती है। प्रतिदिन ध्यान करते-करते ज्यों-ज्यों अभ्यास बढ़े, त्यों-ही-त्यों मनको और 
भी सावधानीके साथ कहीं न जाने देकर विशेषरूपसे विशेष कालतक परमात्मामें स्थिर रखे। फिर मनमें जिस किसी 
वस्तुकी प्रतीति हो, उसको कल्पनामात्र जानकर तुरंत ही त्याग दे। इस प्रकार चित्तमें स्फुरित वस्तुमात्रका त्याग करके 
क्रमशः शरीर, इन्द्रिय, मन और बुद्धिको सत्ताका भी त्याग कर दे। सबका अभाव करते-करते जब समस्त दृश्य पदार्थ 
चित्तसे निकल जायेंगे, तब सबके अभावका निश्चय करनेवाली एकमात्र वृत्ति रह जायगी। यह वृत्ति शुभ और शुद्ध है, 
परंतु दृढ़ धारणाके द्वारा इसका भी बाध करना चाहिये या समस्त दृश्य-प्रपंचका अभाव हो जानेके बाद यह अपने- 
आप ही शान्त हो जायगी; इसके बाद जो कुछ बच रहता है, वही अचिन्त्य तत्त्व है। वह केवल है और समस्त उपाधियोंसे 
रहित अकेला ही परिपूर्ण है। उसका न कोई वर्णन कर सकता है, न चिन्तन। अतएव इस प्रकार दृश्य-प्रपंच और शरीर, 
इन्द्रिय, मन, बुद्धि और अहंकारका अभाव करके तथा अभाव करनेवाली वृत्तिका भी अभाव करके अचिन्त्य-तत्त्वमें स्थित 
हो जाना ही परमात्मामें मनको स्थितकर अचिन्त्य होना है। 
२. ध्यानके समय साधकको ज्यों ही पता चले कि मन अन्यत्र विषयोंमें गया, त्यों ही बड़ी सावधानी और दृढ़ताके 
साथ उसे रोककर तुरंत परमात्मामें लगावे। यों बार-बार विषयोंसे हटा-हटाकर उसे परमात्मामें लगानेका अभ्यास करे। 
३. विवेक और वैराग्यके प्रभावसे विषय-चिन्तन छोड़कर और चंचलता तथा विक्षेपसे रहित होकर जिसका चित्त 
सर्वथा स्थिर और सुप्रसन्न हो गया है, ऐसे योगीको 'प्रशान्तमना:' कहते हैं। 
४. आसक्ति, स्पृहा, कामना, लोभ, तृष्णा और सकामकर्म-इन सबकी रजोगुणसे ही उत्पत्ति होती है (गीता १४। 
७, १२) और यही रजोगुणको बढ़ाते भी हैं। अतएव जो पुरुष इन सबसे रहित है, उसीका वाचक 'शान्तरजसम्‌' पद है। 
५. में देह नहं, सच्चिदानन्दघन ब्रह्म हूँ-इस प्रकारका अभ्यास करते-करते साधककी सच्चिदानन्दघन परमात्मामें 
दृढ़ स्थिति हो जाती है। इस प्रकार अभिन्नभावसे ब्रह्ममें स्थित पुरुषको 'ब्रह्मभूत' कहते हैं। 
६. जब साधकमें देहाभिमान नहीं रहता, उसकी ब्रह्मके स्वरूपमें अभेदरूपसे स्थिति हो जाती है, तब उसको ब्रह्मकी 
प्राप्ति सुखपूर्वक होती ही है। 
७. इसी अनन्त आनन्दको इस अध्यायके इक्कीसवें श्लोकमें ' आत्यन्तिक सुख” और गीताके पाँचवें अध्यायके 
इवकोसवें श्लोकमें “अक्षय सुख' बतलाया गया है। 


्ीमद्भवहीतायाम्‌ अ० ६॥ त्रिंशोऽध्यायः ६९९ 


eo सम्बन्ध--इस प्रकार अभेदभावसे साधन करनेवाले | स्थितिका वर्णन करनेके बाद, अब भक्तियोगका साधन 
सांख्ययोगीके ध्यानका और उसके फलका वर्णन करके | करनेवाले योगीकी अन्तिम स्थितिका और उसके सर्वत्र 
अब उस साधकके व्यवहारकालकी स्थितिका वर्णन भगवद्दर्शनका वर्णन करते हैँ 
करते हैं- छ यो मां पश्यति सर्वत्र सर्व च मयि पश्यति। 
सर्वभूतस्थमात्मानं सर्वभूतानि चात्मनि। तस्याहं न प्रणश्यामि स च मे न प्रणश्यति॥ ३०॥ 
ईक्षते योगयुक्तात्मा सर्वत्र समदर्शनः॥ २९॥ जो पुरुष सम्पूर्ण भूतोंमें सबके आत्मरूप मुझ 
सर्वव्यापी अनन्त चेतनमें एकीभावसे स्थितिरूप वासुदेवको ही व्यापक देखता है और सम्पूर्ण भूतोंको मुझ 
योगसे युक्त आत्मावाला' तथा सबमें समभावसे | वासुदेवके अन्तर्गत देखता है उसके लिये मैं अदृश्य नहीं 
देखनेवाला बा योगी आत्माको सम्पूर्ण भूतोंमें स्थित और | होता और वह मेरे लिये अदृश्य नहीं होता ॥ ३०॥ 
सम्पूर्ण भूतोंको आत्मामें कल्पित देखता हैरै॥२९॥ | सर्वभूतस्थितं यो मां भजत्येकत्वमास्थितः। 
सम्बन्ध-- इस प्रकार सांख्ययोगका साधन करनेवाले | सर्वथा वर्तमानोऽपि स योगी मयि वर्तते॥ ३१॥ 
योगीका और उसकी सर्वत्र समदर्शनरूप अन्तिम जो पुरुष एकीभावमें स्थित होकर" सम्पूर्ण भूतोंमें 


सच्चिदानन्द, निर्गुण-निराकार ब्रह्ममें जिसकी अभिन्नभावसे स्थिति हो गयी है, ऐसे ही ब्रह्मभूत योगीका वाचक 
यहाँ “योगयुक्तात्मा' पद है। इसीका वर्णन गीताके पाँचवें अध्यायके इक्कीसवें श्लोकमें 'ब्रह्मयोगयुक्तात्मा' के नामसे तथा 
पाँचवेंके चौबीसवें, छठेके सत्ताईसवें और अठारहवेंके चौवनवें श्लोकमें “ब्रह्मभूत' के नामसे हुआ है। 

२. गीताके पाँचवें अध्यायके अठारहवें और इसी अध्यायके बत्तीसवें श्लोकोंमें ज्ञानी महात्माके समदर्शनका वर्णन 
आया है, उसी प्रकारसे यह योगी सबके साथ शास्त्रानुकूल यथायोग्य सद्व्यवहार करता हुआ नित्य-निरन्तर सभीमें अपने 
स्वरूपभूत एक ही अखण्ड चेतन आत्माको देखता है। यही उसका सबमें समभावसे देखना है। 

३. एक अद्वितीय सच्चिदानन्दघन परब्रह्म परमात्मा ही सत्य तत्त्व हैं, उनसे भिन्न यह सम्पूर्ण जगत्‌ कुछ भी नहीं . 
है। इस रहस्यको भलीभाँति समझकर उनमें अभिन्नभावसे स्थित होकर जो स्वप्नके दृश्यवर्गमें स्वप्नद्रष्टा पुरुषकी भाँति 
चराचर सम्पूर्ण प्राणियोंमें एक अद्वितीय आत्माको ही अधिष्ठानरूपमें परिपूर्ण देखना है अर्थात्‌ “एक अद्वितीय आत्मा ही 
इन सबके रूपमें दीख रहा है, वास्तवमें उनके सिवा अन्य कुछ है ही नहीं।' इस बातको जो भलीभाँति अनुभव करना 
है, यही सम्पूर्ण भूतोंमें आत्माको देखना है। इसी तरह जो समस्त चराचर प्राणियोंको आत्मामें कल्पित देखना है, यानी 
जैसे स्वप्नसे जगा हुआ मनुष्य स्वप्नके जगत्को या नाना. प्रकारकी कल्पना करनेवाला मनुष्य कल्पित दृश्योंको अपने ही 
संकल्पके आधारपर अपनेमें देखता है वैसे ही देखना, सम्पूर्ण भूतोंको आत्मामें कल्पित देखना है। इसी भावको स्पष्ट 
करनेके लिये भगवानने आत्माके साथ 'सर्वभूतस्थम्‌' विशेषण देकर आत्माको भूतोंमें स्थित देखनेकी बात कही, किंतु 
भूतोंको आत्मामें स्थित देखनेकी बात न कहकर केवल देखनेके लिये ही कहा। 

४. जैसे बादलमें आकाश और आकाशमें बादल है, वैसे ही सम्पूर्ण भूतोंमें भगवान्‌ वासुदेव हैं और वासुदेवमें 
सम्पूर्ण भूत है-इस प्रकार अनुभव करना सम्पूर्ण भूतोंमें वासुदेवको और वासुदेवमें सम्पूर्ण भूतोंको देखना है; क्योंकि 
सम्पूर्ण चराचर जगत्‌ उन्हींसे उत्पन्न होता है, अतएव वे ही इसके महाकारण हैं तथा जैसे बादलोंका आधार आकाश 
है, आकाशके बिना बादल रहें ही कहाँ? एक बादल ही क्यो--वायु, तेज, जल आदि कोई भी भूत आकाशके आश्रय 
बिना नहीं ठहर सकता, वैसे ही इस सम्पूर्ण चराचर विश्वके एकमात्र परमाधार परमेश्वर ही हैं (गीता १०। ४२) | 

अतएव जिस प्रकार एक ही चतुर बहुरूपिया नाना प्रकारके वेष धारण करके आता है और जो उस बहुरूपियेसे 
और उसकी बोलचाल आदिसे परिचित है, वह सभी रूपोंमें उसे पहचान लेता है, वैसे ही समस्त जगतूमें जितने भी 
रूप हैं, सब श्रीभगवान्‌के ही वेष हैं। इस प्रकार जो समस्त जगतूके सब प्राणियोंमें उनको पहचान लेते हैं, वे चाहे 
वेष-भेदके कारण बाहरसे व्यवहारमें भेद रखें, परंतु हृदयसे तो उनकी पूजा ही करते हैं 

५. अभिप्राय यह है कि सौन्दर्य, माधुर्य, ऐश्वर्य, औदार्य आदिके अनन्त समुद्र, रसमय और आनन्दमय भगवानके 
देवदुर्लभ सच्चिदानन्दस्वरूपके साक्षात्‌ दर्शन हो जानेके बाद भक्त और भगवानूका संयोग सदाके लिये अविच्छिन्न हो जाता है । 

६. सर्वदा और सर्वत्र अपने एकमात्र इष्टदेव भगवानूका ध्यान 'करते-करते साधक अपनी भिन्न स्थितिको सर्वथा 
भूलकर इतना तन्मय हो जाता है कि फिर उसके ज्ञानमें एक भगवानूके सिवा और कुछ रह ही नहीं जाता । भगवत्प्राप्ति 


रूप ऐसी स्थितिको भगवान्‌में एकीभावसे स्थित होना कहते हैं। 

आत्मरूपसे स्थित मुझ सच्चिदानन्दघन वासुदेवको भजता | गया है॥३२॥ 

है,१ वह योगी सब प्रकारसे बरतता हुआ भी मुझमें ही अर्जुन उवाच 

बरतता है`॥ ३१॥ योऽयं योगस्त्वया प्रोक्तः साम्येन मधुसूदन । 
सम्बन्ध-इस प्रकार भक्तियोगद्वार भगवान्को | एतस्याहं न पश्यामि चञ्चलत्वात्‌ स्थितिं स्थिराम्‌॥ ३३॥ 

ग्राप्त हुए युरुषके महत्त्वका प्रतिपादन करके अब अर्जुन बोले-हे मधुसूदन! जो यह योग^ 

सांख्ययोगद्वार परमात्माको ग्राप्त हुए पुरुषके समदर्शतका | आपने समभावसे कहा है, मनके चंचल होनेसे मैं 

और महत्त्वका प्रतिपादन करते है इसकी नित्य स्थितिको नहीं देखता हूँ^॥३३॥ 

आत्मौपम्येन सर्वत्र समं पश्यति योऽर्जुन। चञ्चलं हि मनः कृष्ण प्रमाथि बलवद्‌ दूढम्‌। 

. ¬~ ¬ सुख वा यदि वा दुःखं स योगी परमो मतः॥ ३२॥ | तस्याहं निग्रहं मन्ये वायोरिव सुदुष्करम्‌॥ ३४॥ 

हे अर्जुन! जो योगी अपनी भाँति सम्पूर्ण क्योंकि हे श्रीकृष्ण! यह मन बड़ा चंचल, प्रमथन 

भूतोंमें सम देखता है. और सुख अथवा दुःखको | स्वभाववाला,* बड़ा दृढ़ और बलवान्‌* है। इसलिये 

भी सबमें सम देखता है,“ वह योगी परम श्रेष्ठ माना | उसका वशमें करना मैं वायुके रोकनेकी भाँति अत्यन्त 


१. जैसे भाप, बादल, कुहरा, बूँद और बर्फ आदिमें सर्वत्र जल भरा है, वैसे ही सम्पूर्ण चराचर विश्वमें एक 
भगवान्‌ ही परिपूर्ण हे--इस प्रकार जानना और प्रत्यक्ष देखना ही सब भूतोंमें स्थित भगवानको भजना है। 

२. जिस पुरुषको भगवान्‌ श्रीवासुदेवकी प्राप्ति हो गयी है, उसको प्रत्यक्षरूपसे सब कुछ वासुदेव ही दिखलायी 
देता है। ऐसी अवस्थामें उस भक्तके शरीर, वचन और मनसे जो कुछ भी क्रियाएँ होती हैं, उसकी दृष्टिमें सब एकमात्र 
भगवानके ही साथ होती हैं। वह हाथोंसे किसीकी सेवा करता है तो वह भगवानूकी ही सेवा करता है, किसीको मधुर 
चाणीसे सुख पहुँचाता है तो वह भगवानको ही सुख पहुँचाता है, किसीको देखता है तो वह भगवानको ही देखता 
है, किसीके साथ कहां जाता है तो वह भगवानूके साथ भगवानूकी ओर ही जाता है। इस प्रकार वह जो कुछ भी 
करता है, सब भगवानूमें ही और भगवानूके ही साथ करता है। इसीलिये यह कहा गया है कि वह सब प्रकारसे बरतता 
हुआ (सब कुछ करता हुआ) भी भगवानमें ही बरतता है। 

३. जैसे मनुष्य अपने सारे अंगॉमें अपने आत्माको समभावसे देखता है, वैसे ही सम्पूर्ण चराचर संसारमें अपने- 
आपको समभावसे देखना-अपनी भाँति सम्पूर्ण भूतोंमें सम देखना है। 

४. सर्वत्र आत्मदृष्टि हो जानेके कारण समस्त विराट्‌ विश्व उपर्युक्त योगीका स्वरूप बन जाता है। जगतूमें उसके 
लिये दूसरा कुछ रहता ही नहीं। इसलिये जैसे मनुष्य अपने-आपको कभी किसी प्रकार जरा भी दुःख पहुँचाना नहीं 
चाहता तथा स्वाभाविक ही निरन्तर सुख पानेके लिये ही अथक चेष्टा करता रहता है और ऐसा करके न वह कभी 
अपनेपर अपनेको कृपा करनेवाला मानकर बदलेमें कृतज्ञता चाहता है, न कोई अहसान करता है और न अपनेको 
“कर्तव्यपरायण' समझकर अभिमान ही करता है, वह अपने सुखकी चेष्टा इसीलिये करता है कि उससे वैसा किये बिना 
रहा ही नहीं जाता, यह उसका सहज स्वभाव होता है; ठीक वैसे ही वह योगी समस्त विश्वको कभी किसी प्रकार 
किंचित्‌ भी दुःख न पहुँचाकर सदा उसके सुखके लिये सहज स्वभावसे ही चेष्टा करता है। 

५. कर्मयोग, भक्तियोग, ध्यानयोग या ज्ञानयोग आदि साधनोंकी पराकाष्ठारूप समताको ही यहाँ “योग' कहा गया है। 

६. “चंचलता! चित्तके विक्षेपको कहते हैं। विक्षेपमें प्रधान कारण हैं--राग-द्वेष। जहाँ रागद्वेष हैं, वहाँ 'समता' 
नहीं रह सकती; क्योंकि 'राग-द्वेष' से 'समता' का अत्यन्त विरोध है। इसीलिये 'समता' की स्थितिमें मनकी चंचलताको 
वाधक माना गया है। 

७. मन दीपशिखाको भाँति चंचल तो है ही, परंतु मथानीके सदृश प्रमथनशील भी है। जैसे दूध-दहीको मथानी 
मथ डालती है, वैसे ही मन भी शरीर और इन््रियोंको बिलकुल क्षुब्ध कर देता है। 

८. यह चंचल, प्रमाथी और बलवान्‌ मन तन्तुनाग (गोह)-के सदृश अत्यन्त दृढ़ भी है। यह जिस विषयमें रमता है, 
उसको इतनी मजबूतीसे पकड़ लेता है कि उसके साथ तदाकार-सा हो जाता है। इसको ' दृढ़” बतलानेका यही भाव है। 

९. जैसे बड़े पराक्रमी हाथीपर बार-बार अंकुश-प्रहार होनेपर भी कुछ असर नहीं होता, वह मनमानी करता ही 


र है, वैसे ही विवेकरूपी अंकुशके द्वारा बार-बार प्रहार करनेपर भी यह बलवान्‌ मन विषयोंके बीहड़ वनसे निकलना 
नहीं चाहता। ह 

दुष्कर मानता हँ, ॥३४॥ असंयतात्मना योगो दुष्प्राप इति मे मतिः। 
हे कक) श्रीभगवानुवाच वश्यात्मना तु यतता शक्योऽवाप्तुमुपायतः॥ ३६॥ 
असंशयं महाबाहो मनो दु्िंग्रहं चलम्‌। जिसका मन वशमें किया हुआ नहीं है, ऐसे 


अभ्यासेन तु कौन्तेय वैराग्येण च गृह्यते॥ ३५॥ | पुरुषद्वारा योग दुष्प्राप्य है, और वशमें किये हुए 
श्रीभगवान्‌ बोले-हे महाबाहो! निःसंदेह | मनवाले* प्रयत्नशील पुरुषद्वारा साधनसे उसका प्राप्त 

मन चंचल और कठिनतासे वशमें होनेवाला है; परंतु | होना सहज है--यह मेरा मत है॥३६॥ 

हे कुन्तीपुत्र अर्जुन! यह अभ्यास और वैराग्यसेरै वशमें सम्बन्ध-योगसिंद्धिके लिये मतको वशमें करना 

होता है ॥३५॥ परम आवश्यक बतलाया गया। इसपर यह जिज्ञासा 
सम्बन्ध-- यहाँ यह जिज्ञासा होती है कि मनको | होती है कि जिसका सन वशमें नहीं है, किंतु योगमें 

वशमें न किया जायु तो क्या हानि है; इसपर भगवान्‌ | श्रद्धा होनेके कारण जो भ्रगवश्याप्तिके लिये साधन 

कहते हैं-- करता है; उसकी मरनेके बाद क्या गति होती है; इसीके 


१. जैसे शरीरमें निरन्तर चलनेवाले श्वासोच्छृवासरूपी वायुके प्रवाहको हठ, विचार, विवेक और बल आदि साधनोंके 
द्वारा रोक लेना अत्यन्त कठिन है, उसी प्रकार विषयोंमें निरन्तर विचरनेवाले, चंचल, प्रमथनशील, बलवान्‌ और दृढ़ मनको 
रोकना भी अत्यन्त कठिन है। 

२. मनको किसी लक्ष्य विषयमें तदाकार करनेके लिये, उसे अन्य विषयोंसे खींच-खींचकर बार-बार उस विषयमें 
लगानेके लिये किये जानेवाले प्रयत्नका नाम ही अभ्यास है। यह प्रसंग परमात्मामें मन लगानेका है, अतएव परमात्माको 
अपना लक्ष्य बनाकर चित्तवृत्तियोंके प्रवाहको बार-बार उन्हींकी ओर लगानेका प्रयत्न करना यहाँ ' अभ्यास' है। इसका 
विस्तार गीताके बारहवें अध्यायके नवें श्लोकमें देखना चाहिये। 

३. इस लोक और परलोकके सम्पूर्ण पदार्थोमेंसे जब आसक्ति और समस्त कामनाओंका पूर्णतया नाश हो जाता 
है, तब उसे “वैराग्य' कहते हैं। 

वैराग्यकी प्राप्तिके लिये अनेकों साधन हैं, उनमेंसे कुछ ये हैं-- 

(१) संसारके पदार्थोमें विचारके द्वारा रमणीयता, प्रेम और सुखका अभाव देखना। 

(२) उन्हें जन्म-मृत्यु, जरा-व्याधि आदि दुःख-दोषोंसे युक्त, अनित्य और भयदायक मानना। 

(३) संसारके और भगवान्‌के यथार्थ तत्त्वका निरूपण करनेवाले सतू-शास्त्रोंका अध्ययन करना। 

(४) परम वैराग्यवान्‌ पुरुषोंका संग करना, संगके अभावमें उनके वैराग्यपूर्ण चित्र और चरित्रोंका स्मरण, मनन करना। 

(५) संसारके टूटे हुए विशाल महलों, वीरान हुए नगरों और गाँवोंके खेंडहरोंको देखकर जगत्को क्षणभंगुर समझना। 

(६) एकमात्र ब्रह्मकी ही अखण्ड, अद्वितीय सत्ताका बोध करके अन्य सबकी भिन्न सत्ताका अभाव समझना। 

(७) अधिकारी पुरुषोंके द्वारा भगवानूके अकथनीय, गुण, प्रभाव, तत्त्व, प्रेम, रहस्य तथा उनके लीला-चरित्रोंका 
एवं दिव्य सौन्दर्य-माधुर्यका बार-बार श्रवण करना, उन्हें जानना और उनपर पूर्ण श्रद्धा करके मुग्ध होना! 

४. जो अभ्यास और वैराग्यके द्वारा अपने मनको वशमें नहीं कर लेते, उनके मनपर राग-द्वेषका अधिकार रहता 
है और राग-द्वेषकी प्रेरणासे वह बंदरकी भाँति संसारमें ही इधर-उधर उछलता-कूदता रहता है। जब मन भोगोंमें इतना 
आसक्त होता है, तब उसकी बुद्धि भी बहुशाखावाली और अस्थिर ही बनी रहती है (गीता २। ४१-४४) | ऐसी अवस्थामें 
उसे 'समत्वयोग' की प्राप्ति नहीं हो सकती। 

५. वशमें हो जानेपर चित्तकी चंचलता, प्रमथनशीलता, बलवत्ता और कठिन आग्रहकारिता दूर हो जाती है। वह 
सीधा, सरल और शान्त हो जाता है; फिर उसे जब, जहाँ और जितनी देरतक लगाया जाय, चुपचाप लगा रहता है। 
यही मनके वशमें हो जानेकी पहचान है। 

६. मनके वशमें हो जानेके बाद भी यदि प्रयत्न न किया जाय--उस मनको परमात्मामें पूर्णतया लगानेका तीव्र 
साधन न किया जाय तो उससे समत्वयोगकी प्राप्ति अपने-आप नहीं हो जाती। अतः 'प्रयत्न' की आवश्यकता सिद्ध 
करनेके लिये ही प्रयत्नशील पुरुषद्दारा साधनसे योगका प्राप्त होना सहज बतलाया गया है। 


७०२ 


लिये अर्जुन पूछते हैं-- 
अर्जुन उवाच 

अर्यतिः श्रद्धयोपेतो योगाच्यलितमानसः। 
अप्राप्य योगसंसिद्धिं कां गतिं कृष्ण गच्छति॥ ३७॥ 

अर्जुन बोले- हे श्रीकृष्ण! जो योगें श्रद्धा 
रखनेवाला है, किंतु संयमी नहीं है, इस कारण जिसका 
मन अन्तकालमें योगसे विचलित हो गया है, ऐसा 
साधक योगकी सिद्धिको अर्थात्‌ भगवत्साक्षात्कारको न 
प्राप्त होकर किस गतिको प्राप्त होता है ?॥ ३७॥ 
कच्तिनोभयविश्रष्टश्छिन्नाश्रमिव नश्यति। 
अप्रतिष्ठो महाबाहो विमूढो ब्रह्मणः पथि॥ ३८॥ 

हे महाबाहो! क्या वह भगवत्प्राप्तिके मार्गमें मोहित 
और आश्रयरहित पुरुष छिन्न-भिन्न बादलकी भाँति 
दोनों ओरसे भ्रष्ट होकर नष्ट तो नहीं हो जाता ?*॥ 
एतन्मे संशयं कृष्ण छेत्तुमर्हस्यशेषत: । 
त्वदन्यः संशयस्यास्य छेत्ता न ह्युपपद्यते॥ ३९॥ 


श्रीमहाभारते 


[ भीष्मपर्वणि 


हे श्रीकृष्ण! मेरे इस संशयको सम्पूर्णरूपसे छेदन 
करनेके लिये आप ही योग्य हैं, क्योंकि आपके सिवा 
दूसरा इस संशयका छेदन करनेवाला मिलना सम्भब 
नहीं है\॥३९॥ 

श्रीभगवानुवाच 

पार्थ नैवेह नामुत्र विनाशस्तस्य विद्यते। 
न हि कल्याणकृत्‌ कश्चिद्‌ दुर्गतिं तात गच्छति॥ ४०॥ 

श्रीभगवान्‌ बोले-हे पार्थ! उस पुरुषका न 
तो इस लोकमें नाश होता है और न परलोकमें ही; 
क्योंकि हे प्यारे! आत्मोद्धारके लिये अर्थात्‌ भगवत्प्राप्तिके 
लिये कर्म करनेवाला कोई भी मनुष्य दुर्गतिको प्राप्त 
नहीं होता ॥ ४०॥ 
प्राप्य पुण्यकृतां लोकानुषित्वा शाश्‍वती: समाः। 
शुचीनां श्रीमतां गेहे योगशभ्चष्टोऽभिजायते॥ ४१॥ 

योगभ्रष्ट पुरुष” पुण्यवानोंके लोकोंको अर्थात्‌ 
स्वर्गादि उत्तम लोकोंको प्राप्त होकर, उनमें बहुत 


१. पिछले श्लोकमें जिसका मन वशमें नहीं है, उस ' असंयतात्मा' के लिये योगका प्राप्त होना कठिन बतलाया 
गया है। वही बात अर्जुनके इस प्रश्नका बीज है। इस कारण “जिसका मन जीता हुआ नहीं है' ऐसे साधकके लक्ष्यसे 


* अयतिः ' पदका 'असंयमी' अर्थ किया गया है। 


२. सब प्रकारके योगोंके परिणामरूप समभावका फल जो परमात्माकी प्राप्ति है, उसका वाचक यहाँ “योग-संसिद्िम्‌' 


पद है। 


३. यहाँ योग” शब्द परमात्माकी प्राप्तिके उद्देश्यसे किये जानेवाले सांख्ययोग, भक्तियोग, ध्यानयोग, कर्मयोग आदिं 


सभी साधनोंसे होनेवाले समभावका वाचक है । शरीरसे प्राणोंका वियोग होते समय जो समभावसे या परमात्माके स्वरूपसे 
मनका विचलित हो जाना है, यही मनका योगसे विचलित हो जाना है और इस प्रकार मनके विचलित होनेमें मनकी 
चंचलता, आसक्ति, कामना, शरीरकी पीड़ा और बेहोशी आदि बहुत-से कारण हो सकते हैं। 

४. यहाँ अर्जुनका अभिप्राय यह है कि जीवनभर फलेच्छाका त्याग करके कर्म करनेसे स्वर्गादि भोग तो उसे मिलते 
नहीं और अन्त समयमें परमात्माकी प्राप्तिके साधनसे मन विचलित हो जानेकै कारण भगवत्प्राप्ति भी नहीं होती। अतएव 
जैसे बादलका एक टुकड़ा उससे पृथक्‌ होकर पुनः दूसरे बादलसे संयुक्त न होनेपर नष्ट-भ्रष्ट हो जाता है, वैसे ही 
वह साधक स्वर्गादि लोक और परमात्मा-दोनोंकी प्राप्तिसे वंचित होकर नष्ट तो नहीं हो जाता यानी उसकी कहीं अधोगति 
तो नहीं होती? 

५. यहाँ अर्जुन भगवानूमें अपना विश्वास प्रकट करते हुए प्रार्थना कर रहे हैं कि आप सर्वान्तर्यामी, सर्वज्ञ, 
सर्वशक्तिमान, सम्पूर्ण मर्यादाओंके निर्माता और नियन्त्रणकर्ता साक्षात्‌ परमेश्वर हैं। अनन्तकोटि ब्रह्माण्डोके अनन्त जीवोंकी 
समस्त गतियोंके रहस्यका आपको पूरा पता है और समस्त लोक-लोकान्तरोंकी त्रिकालमें होनेवाली समस्त घटनाएँ आपके 
लिये सदा ही प्रत्यक्ष हैं। ऐसी अवस्थामें योगभ्रष्ट पुरुषोंकी गतिका वर्णन करना आपके लिये बहुत ही आसान बात 
ह। जब आप स्वयं यहाँ उपस्थित हैं, तब मैं और किससे पूछे और वस्तुतः आपके सिवा इस रहस्यको दूसरा बतला 
ही कौन सकता है? अतएव कृपापूर्वक आप ही इस रहस्यको खोलकर मेरे संशयजालका छेदन कीजिये। 

६. जो साधक अपनी शक्तिके अनुसार श्रद्धापूर्वक कल्याणका साधन करता है, उसकी किसी भी कारणसे कभी 
शूकर, कूकर, कीट, पतंग आदि नीच योनियोंकी प्राप्तिरूप या कुम्भीपाक आदि नरकोंकी प्राप्तिरूप दुर्गति नहीं हो सकती। 

७. ज्ञानयोग, भक्तियोग, ध्यानयोग और कर्मयोग आदिका साधन करनेवाले जिस पुरुषका मन विक्षेप आदि दोषोंसे 
या विषयासक्ति अथवा रोगादिके कारण अन्तकालमें लक्ष्यसे विचलित हो जाता है, उसे 'योगभ्रष्ट' कहते हैं। 


श्रीमद्धगवद्वीतायाम्‌ अ० ६] 


वर्षोतक निवास करके फिर शुद्ध आचरणवाले श्रीमान्‌ 
पुरुषोंके घरमें जन्म लेता है॥४१॥ जु 
सम्बन्ध-- साधारण योगभ्रष्ट पुरुषोकी गति बतलाकर 
अब आसक्तिरहित उच्च श्रेणीके योगश्रष्ट पुरुषोकी 
विशेष गतिका वर्णन करते हैं-- 
अथेवा. योगिनामेव कुले भवति धीमताम्‌। 
एतद्धि दुर्लभतरं लोके जन्म यदीदृशम्‌॥४२॥ 
अथवा वैराग्यवान्‌ पुरुष उन लोकोंमें न जाकर ज्ञानवान्‌ 
योगियोंके ही कुलमें जन्म लेता है; परंतु इस प्रकारका जो 
यह जन्म है सो संसारमें निःसंदेह अत्यन्त दुर्लभ है२॥ 
तत्र तं बुद्धिसंयोगं लभते पौर्वदेहिकम्‌। 
यतते च ततो भूयः संसिद्धौ कुरुनन्दन॥ ४३॥ 
वहाँ उस पहले शरीरमें संग्रह किये हुए बुद्धि- 
संयोगको अर्थात्‌ समबुद्धिरूप योगके संस्कारोंको अनायास 
ही प्राप्त हो जाता है और हे कुरुनन्दन! उसके प्रभावसे 
वह फिर परमात्माको प्राप्तिूप सिद्धिके लिये पहलेसे 
भी बढ़कर प्रयत्न करता है॥४३॥ 
सम्बन्ध अब पवित्र श्रीमानोंके घरमें जन्म लेनेवाले 
योगश्रष्ट पुरुषकी परिस्थितिका वर्णन करते हुए योगको 


त्रिंशोऽध्यायः 


७०३ 


जाननेकी इच्छाका महत्त्व बतलाते हैं-- 
पूर्वाभ्यासेन तेनैव ह्वियते ह्यवशोऽपि सः। 
जिज्ञासुरपि योगस्य शब्दब्रह्मातिवर्तते॥ ४४॥ 
वह श्रीमानोंके घरमें जन्म लेनेवाला योगभ्रष्ट 
पराधीन हुआ भी उस पहलेके अभ्याससे ही निस्संदेह 
भगवान्‌की ओर आकर्षित किया जाता है तथा समबुद्धिरूप 
योगका जिज्ञासु भी वेदमें कहे हुए सकामकर्माके 
फलको उल्लंघन कर जाता हैर ॥ ४४॥ 
प्रयत्नाद्‌ यतमानस्तु योगी संशुद्धकिल्बिषः । 
अनेकजन्मसंसिद्धस्ततो याति परां गतिम्‌॥ ४५॥ 
परंतु प्रयत्नपूर्वक अभ्यास करनेवाला योगी तो 
पिछले अनेक जन्मोंके संस्कारबलसे इसी जन्ममें 
संसिद्ध होकर सम्पूर्ण पापोंसे रहित हो फिर तत्काल 
ही परमगतिको प्राप्त हो जाता है॥४५॥ 
तपस्विभ्योऽधिको योगी ज्ञानिभ्योऽपि मतोऽधिकः । 
कर्मिभ्यश्चाधिको योगी तस्माद्‌ योगी भवार्जुन ४६॥ 
योगी तपस्वियोंसे श्रेष्ठ है, शास्त्रज्ञानियासे भी 
श्रेष्ठ माना गया है और सकामकर्म करनेवालॉसे भी 
योगी श्रेष्ठ है,* इससे हे अर्जुन! तू योगी हो॥४६॥ 


१. योगभ्रष्ट पुरुषोंमेंसे जिनके मनमें विषयासक्ति होती है, वे तो स्वर्गादि लोकोंमें जाते हैं और पवित्र धनियोंके 
घरोंमें जन्म लेते हैं; परंतु जो वैराग्यवान्‌ पुरुष होते हैं, वे न तो किसी लोकमें जाते हैं और न उन्हें धनियोंके घरोंमें 
ही जन्म लेता पड़ता है। वे तो सीधे ज्ञानवान्‌ सिद्ध योगियोंके घरोंमें ही जन्म लेते हैं। पूर्ववर्णित योगभ्रष्टोंसे इन्हें पृथक्‌ 


करनेके लिये 'अथवा' का प्रयोग किया गया है। 


२. परमार्थसाधन (योगसाधन)-की जितनी सुविधा योगियोंके कुलमें जन्म लेनेपर मिल सकती है, उतनी स्वर्गमें, 
श्रीमानोंके घरमें अथवा अन्यत्र कहीं भी नहीं मिल सकती। योगियोंके कुलमें तदनुकूल वातावरणके प्रभावसे मनुष्य प्रारम्भिक 
जीवनमें ही योगसाधनमें लग सकता है। दूसरी बात यह है कि ज्ञानीके कुलमें जन्म लेनेवाला अज्ञानी नहीं रहता, यह 
सिद्धान्त श्रुतियोंसे भी प्रमाणित है। इसीलिये ऐसे जन्मको अत्यन्त दुर्लभ बतलाया गया है। 

३. जो योगका जिज्ञासु है, योगमें श्रद्धा रखता है और उसे प्राप्त करनेकी चेष्टा करता है, वह मनुष्य भी वेदोक्त 
सकामकर्मके फलस्वरूप इस लोक और परलोकके भोगजनित सुखको पार कर जाता है तो फिर जन्म-जन्मान्तरसे योगका 
अभ्यास करनेवाले योगभ्रष्ट पुरुषोंके विषयमें तो कहना ही क्या है? 

४, तैंतालीसवें श्लोकमें यह बात कही गयी है कि योगियोंके कुलमें जन्म लेनेवाला योगभ्रष्ट पुरुष उस जन्ममें 
योगसिद्धिकी प्राप्तिके लिये अधिक प्रयत्न करता है। इस श्लोकमें उसी योगीको परमगतिकी प्राप्ति बतलायी जाती है, 
इसी बातको स्पष्ट करनेके लिये यहाँ 'योगी' को ' प्रयत्नपूर्वक अभ्यास 'करनेवाला' बतलाया गया है; क्योंकि उसके प्रयत्नका 
फल वहाँ उस श्लोकमें नहीं बतलाया गया था, उसे यहाँ बतलाया गया है। 

५. पिछले अनेक जन्मॉमें किया हुआ अभ्यास और इस जन्मका अभ्यास दोनों ही उसे योगसिद्धिको प्राप्ति करानेमें 
अर्थात्‌ साधनकी पराकाष्ठातक पहुँचानेमें हेतु हैं, क्योंकि पूर्वसंस्कारोंके बलसे ही वह विशेष प्रयत्नके साथ इस जन्ममें 
साधनका अभ्यास करके साधनकी पराकाष्ठाको प्राप्त करता है। 

° ६. सकामभावसे यज्ञ-दानादि शास्त्रविहित क्रिया करनेवालेका नाम ही “कमी' है। इसमें क्रियाको बहुलता है। 
तपस्वीमें क्रियाकी प्रधानता नहीं, मन और इन्द्रियके संयमकी प्रधानता है और शास्त्रज्ञानीमें शास्त्रीय बौद्धिक आलोचनाकी 
प्रधानता है। इसी विलक्षणताको ध्यानमें रखकर कर्मी, तपस्वी और शास्त्रज्ञानीका अलग-अलग निर्देश किया गया है। 


७०४ श्रीमहाभारते [ भीष्मपर्वणि 


कक 3 "पप्पा री 

सम्बन्ध-पूर्वरलोकसैँ योगीको सर्वश्रेष्ठ बतलाकर | करते हुए अर्जुनको अपनी ओर आकर्षित करते है... 
भ्रगवान्‌ने अर्जुनको योगी बननेके लिये कहा; किंदु योगिनामपि सर्वेषां मद्गतेनान्तरात्मेना। 
ज्ञानवोग, ध्यानयोग भक्तियोग और कर्मयोग आदि | श्रद्धावान्भेजते यो माँ स मे युक्ततमो मतः॥ ४७ ॥ 
साधनोंगेंसे अर्जुनको कौन-सा साधन करना चाहिये? सम्पूर्ण योगियोंमें भी जो श्रद्धावान्‌ योगी मुझमें लगे 
इस बातका स्पष्टीकरण नहीं किया। अतः अब भगवान्‌ | हुए अन्तरात्मासे मुझको निरन्तर भजता है, वह योगी 
अपनेये अनन्यप्रेम करनेवाले भक्त योगीकी प्रशंसा | मुझे परम श्रेष्ठ मान्य है“ ॥४७॥ 


इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्धगवदगीतासूपनिषत्सु ब्रह्मविद्यायां योगशास्त्रे 
श्रीकृष्णार्जुनसंवादे आत्मसंयमयोगो नाम षष्ठोऽध्यायः॥ ६॥ 
भीष्मपर्वणि तु त्रिंशोऽध्यायः ॥ ३०॥ 
इस प्रकार श्रीमहाभारत भ्रीष्पपर्वके श्रीमद्धगवद्गीतापर्वके अन्तर्गत ब्रह्मविद्या एवं योगशास्त्ररूप 
श्रीकृष्णार्जुनसंवादमें आत्मसंयमयोग नामक छठा अध्याय पूरा हुआ॥ ६॥ 
भीव्मपर्वमें तीसवाँ अध्याय पूरा हुआ॥ ३०॥ 


~~ ~~ 


१. गीताके चौथे अध्यायमें चौबीसवेंसे तीसवें श्‍लोकतक भगवत्प्राप्तिके जितने भी साधन यज्ञके नामसे बतलाये 
गये हैं, उनके अतिरिक्त और भी भगवत्प्राप्तिके जिन-जिन साधनोंका अबतक वर्णन किया गया है, उन सबकी पराकाष्ठाका 
जाम “योग' होनेके कारण विभिन्न साधन करनेवाले बहुत प्रकारके “योगी' हो सकते हैं। उन सभी प्रकारके योगियोंका 
लक्ष्य करानेके लिये यहाँ “योगिनाम्‌' पदके साथ 'अपि' पदका प्रयोग करके 'सर्वेषाम्‌' विशेषण दिया गया है। 

२. इससे भगवान्‌ यह दिखलाते हैं कि मुझको ही सर्वश्रेष्ठ, सर्वगुणाधार, सर्वशक्तिमान्‌ और महान्‌ प्रियतम 
जान लेनेसे जिसका मुझमें अनन्यप्रेम हो गया है और इसलिये जिसका मन-बुद्धिरूप अन्तःकरण अचल, अटल 
और अनन्यभावसे मुझमें ही स्थित हो गया है, उसके अन्तःकरणको “मद्गत अन्तरात्मा' या मुझमें लगा हुआ अन्तरात्मा 
कहते हैं। 

३. जो भगवानकी सत्तामें, उनके अवतारोंमें, उनके वचनोंमें, उनके अचिन्त्यानन्त दिव्य गुणोंमें तथा नाम और लीलामें 
एवं उनकी महिमा, शक्ति, प्रभाव और ऐश्वर्य आदिमे प्रत्यक्षके सदृश पूर्ण और अटल विश्वास रखता हो, उसे ' श्रद्धावान्‌' 
कहते हैं। 

४. सब प्रकार और सब ओरसे अपने मन-बुद्धिको भगवानूमै लगाकर परम श्रद्धा और प्रेमके साथ चलते-फिरते, 
उठते-चैटते, खाते-पीते, सोते-जागते, प्रत्येक क्रिया करते अथवा एकान्तमें स्थित रहते, निरन्तर श्रीभगवानुका भजन-ध्यान 
करना ही ' भजते' का अर्थ है। 

५. यहाँ 'माम्‌' पद निरतिशय ज्ञान, शक्ति, ऐश्वर्य, वीर्य और तेज आदिके परम आश्रय, सौन्दर्य, माधुर्यं और 
औदार्यके अनन्त समुद्र, परम दयालु, परम सुहृद्‌, परम प्रेमी, दिव्य अचिन्त्यानन्दस्वरूप, नित्य, सत्य, अज और अविनाशी, 
सर्वान्तर्यामी, सर्वज्ञ, सर्वशक्तिमान, सर्वदिव्यगुणालंकृत, सर्वात्मा, अचिन्त्य महत्त्वसे महिमान्वित, चित्र-विचित्र लीलाकारी, 
लीलामात्रसे प्रकृतिद्वारा सम्पूर्ण जगत्‌की उत्पत्ति, स्थिति और संहार करनेवाले तथा रससागर, रसमय, आनन्दकन्द, सगुण- 
निर्गुणरूप समग्र ब्रह्म पुरुषोत्तमका बाचक है। 

६. श्रीभगवान्‌ यहाँपर अपने प्रेमी भक्तोंकी महिमाका वर्णन करते हुए मानो कहते हैं कि यद्यपि मुझे तपस्वी, 
ज्ञानी और कमी आदि सभी प्यारे हैं और इन सबसे भी वे योगी मुझे अधिक प्यारे हैं, जो मेरी ही प्राप्तिके लिये साधन 
करते हैं, परंतु जो मेरे समग्ररूपको जानकर मुझसे अनन्यप्रेम करता है, केवल मुझको ही अपना परम प्रेमास्पद मानकर, 
किसी बातकी अपेक्षा, आकांक्षा और परवा न रखकर अपने अन्तरात्माको दिन-रात मुझमें ही लगाये रखता है, वह मेरा 
अपना है, मेरा ही है, उससे बढ़कर मेरा प्रियतम और कौन है? जो मेरा प्रियतम है, वही तो श्रेष्ठ है; इसलिये मेरे 
मनमें वही सर्वोत्तम भक्त है और वही सर्वोत्तम योगी है। 


श्रीमद्भगवद्रीतायाम्‌ अ० ७] 


एकत्रिंशोऽध्यायः 


७०५ 


एकत्रिंशोऽध्यायः 
( श्रीमद्भगवद्गीतायां सप्तमोऽध्यायः ) 
ज्ञान-विज्ञान, भगवानूकी व्यापकता, अन्य देवताओंकी उपासना एवं 


भगवान्को प्रभावसहित न जाननेवालोंकी निन्दा और 
जाननेवालोंकी महिमाका कथन 


सम्बन्ध- छठे अध्यायके अन्तिम स्लोकमें भगवानूने 
कहा कि 'अन्वरात्माको मुझमें लगाकर जो श्रद्धा और 
प्रेमके साथ मुझको भजता है, वह सब प्रकारके 
योगियोंगें उत्तम योगी है।' परंतु भगवानूके स्वरूप गुण 
और प्रभावको मनुष्य जबतक नहीं जान पाता; तबतक 
उसके द्वार अन्तरात्मासे निरन्तर भजन होना बहुत 
कठिन है; साथ ही भजनका प्रकार जानना भी 
आवश्यक है। इसलिये अब भगवान्‌ अपने गुण 
प्रभावके सहित समग्र स्वरूपका तथा अनेक प्रकारॉसे 
युक्त भक्तियोगका वर्णन करनेके लिये सातवें अध्यायका 
आरम्भ करते हैं और सबसे पहले दो श्लोकोमें 
अर्जुनको उसे सावधानीके साथ सुननेके लिये प्रेरणा 
करके ज्ञान-विज्ञानके कहनेकी प्रतिज्ञा करते हैं- 


भगवानुवाच 
मय्यासक्तमनाः पार्थ योगं युञ्जन्‌ मदाश्रयंः। 
असंशयं समग्रं मां यथा ज्ञास्यसि तच्छुणु॥ १॥ 
श्रीभगवान्‌ बोले--हे पार्थ! अनन्यप्रेमसे मुझमें 
आसक्तचित्त तथा अनन्यभावसे मेरे परायण होकर 
योगमें लगा हुआ? तू जिस प्रकारसे सम्पूर्ण विभूति, 
बल, ऐश्वर्यादि गुणोंसे युक्त, सबके आत्मरूप मुझको 
संशयरहित जानेगा,“ उसको सुन॥ १॥ 
ज्ञानं तेऽहं सविज्ञानमिदं वक्ष्याम्यशेषतः। 
यज्ज्ञात्वा नेह भूयोऽन्यज्ज्ञातव्यमवशिष्यते॥ २॥ 
मैं तेरे लिये इस विज्ञानसहित तत्त्वज्ञानको ` 
सम्पूर्णतया कहूँगा, जिसको जानकर संसारमें फिर और 
कुछ भी जाननेयोग्य शेष नहीं रह जाता" ॥ २॥ 


१. इस लोक और परलोकके किसी भी भोगके प्रति जिसके मनमें तनिक भी आसक्ति नहीं रह गयी है तथा 
जिसका मन सब ओरसे हटकर एकमात्र परम प्रेमास्पद, सर्वगुणसम्मन्न परमेश्वरमें इतना अधिक आसक्त हो गया है कि 
जलके जरासे वियोगमें परम व्याकुल हो जानेवाली मछलीके समान जो क्षणभर भी भगवान्के वियोग और विस्मरणको 


सहन नहीं कर सकता, वह 'मय्यासक्तमना:' है। 


२. जो पुरुष संसारके सम्पूर्ण आश्रयोंका त्याग करके समस्त आशाओं और भरोसोंसे मुँह मोड़कर एकमात्र भगवानूपर 
ही निर्भर करता है और सर्वशक्तिमान्‌ भगवानको ही परम आश्रय तथा परम गति जानकर एकमात्र उन्हींके भरोसेपर सदाके 


लिये निश्चिन्त हो गया है, वह “मदाश्रयः' है। 


३. मन और बुद्धिको अचलभावसे भगवानूमें स्थिर करके नित्य-निरन्तर श्रद्धा-परेमपूर्वक उनका चिन्तन करना ही 


योगमें लग जाना है। 


४. भगवान्‌ नित्य हैं, सत्य हैं, सनातन हैं; वे सर्वगुणसम्पन्न, सर्वशक्तिमान्‌, सर्वज्ञ, सर्वव्यापी, सर्वाधार और सर्वरूप 
हैं तथा स्वयं ही अपनी योगमायासे जगतके रूपमें प्रकट होते हैं। वस्तुतः उनके अतिरिक्त अन्य कुछ है ही नहीं; व्यक्त- 
अव्यक्त और सगुण-निर्गुण सब वे ही हैं। इस प्रकार उन भगवान्‌के स्वरूपको निर्भ्रान्त और असंदिग्धरूपसे समझ लेना 


ही समग्र भगवानको संशयरहित जानना है। 


५. भगवानके निर्गुण-निराकार तत्वका जो प्रभाव, माहात्म्य और रहस्यसहित यथार्थ ज्ञान है, उसे 'ज्ञान' कहते 
हैं, इसी प्रकार उनके सगुण निराकार और दिव्य साकार तत्त्वके लीला, रहस्य, गुण, महत्त्व और प्रभावसहित यथार्थ ज्ञानका 


जाम “विज्ञान' है। 


६. ज्ञान और विज्ञानके द्वार भगवानके समग्र स्वरूपकी भलीभाँति उपलब्धि हो जाती है। यह विश्व-ब्रह्माण्ड 
तो समग्ररूपका एक क्षुद्र-सा अंशमात्र है। जब मनुष्य भगवानूके समग्ररूपको जान लेता है, तब स्वभावतः ही उसके 


लिये कुछ भी जानना बाकी नहीं रह जाता। 

७०६ 


मनुष्याणां सहस्रेषु कश्चिद्‌ यतति सिद्धये। 
यततामपि सिद्धानां कश्चिन्मां वेत्ति तत्त्वतः॥ ३॥ 
हजारोंमनुष्योंमें कोई एक मेरी प्राप्तिके लिये यत्न करता 
है. और उन यत्न करनेवाले योगियोंमें भी कोई एक मेरे 
परायण होकर मुझको तत्तवसे अर्थात्‌ यथार्थरूपसे जानता है! ॥ 
भूमिरापोऽनलो वायुः खं मनो बुद्धिरिव च। 
अहंकार इतीयं मे भिन्ना प्रकृतिरष्टधा॥ ४॥ 
अपरेयमितस्त्वन्यां प्रकृतिं विद्धि मे पराम्‌। 
जीवभूतां महाबाहो ययेदं धार्यते जगत्‌॥ ५॥ 
पृथिवी, जल, अग्नि, वायु, आकाश, मन, बुद्धि 
और अहंकार भी- इस प्रकार यह आठ प्रकारसे विभाजित 
मेरी प्रकृति है। यह आठ प्रकारके भेदोंवाली तो अपरा? 
अर्थात्‌ मेरी जड प्रकृति है और हे महाबाहो! इससे 
दूसरीको, जिससे यह सम्पूर्ण जगत्‌ धारण किया जाता है, 
मेरी जीवरूपां परा अर्थात्‌ चेतन प्रकृति जान*॥ ४-५॥ 
एतद्योनीनि भूतानि सर्वाणीत्युपधारय। 
अहं कृत्स्नस्य जगतः प्रभवः प्रलयस्तथा॥ ६॥ 


श्रीमहाभारते 


[ भीष्मपर्वणि 


हे अर्जुन! तू ऐसा समझ कि सम्पूर्ण भूत इन दोनो 
प्रकृतियाँसे ही उत्पन्न होनेवाले हैं ` और मै सम्पूर्ण 
प्रभव तथा प्रलय हूँ अर्थात्‌ सम्पूर्ण जगतका मूल कारण हुँ 
मत्तः परतरं नान्यत्‌ किंचिदस्ति धनंजय। 
मयि सर्वमिदं प्रोतं सूत्रे मणिगणा इव॥ ७ ॥ 
है धनंजय! मुझसे भिन्न दूसरा कोई भी परम 
कारण नहीं है। यह सम्पूर्ण जगत्‌ सूत्रमें सूत्रके मनियोंके 
सदृश मुझमें गुँथा हुआ है*॥ ७॥ 
रसोऽहमप्सु कौन्तेय प्रभास्मि शशिसूर्ययो:। 
प्रणवः सर्ववेदेषु शब्दः खे पौरुषं नृषु॥८॥ 
हे अर्जुन! मैं जलमें रस हूँ, चन्द्रमा और सूर्यमें 
प्रकाश हूँ, सम्पूर्ण वेदोंमें ओंकार हूँ, आकाशमें शब्द 
और पुरुषोंमें पुरुषत्व हूँ॥ ८॥ 
पुण्यो गन्धः पृथिव्यां च तेजश्चास्मि विभावसौ। 
जीवनं सर्वभूतेषु तपश्चास्मि तपस्विषु॥ ९॥ 
मैं पृथिवीमें पवित्र गन्ध और अग्निमें तेज हूँ तथा 
सम्पूर्ण भूतोंमें उनका जीवन हूँ और तपस्वियोंमें तप हूँ॥ 


१. भगवत्कृपाके फलस्वरूप मनुष्य-शरीर प्राप्त होनेपर भी जन्म-जन्मान्तरके संस्कारोसे भोगोंमें अत्यन्त आसक्ति 


और भगवानमें श्रद्धा-प्रेमका अभाव या कमी रहनेके कारण अधिकांश मनुष्य तो इस मार्गकी ओर मुँह ही नहीं करते। 
जिसके पूर्वसंस्कार शुभ होते हैं, भगवान्‌, महापुरुष और शास्त्रॉमें जिसकी कुछ श्रद्धा-भकित होती है तथा पूर्वपुण्योंके 
पुंजसे और भगवत्कृपासे जिसको सत्पुरुषोंका संग प्राप्त हो जाता है, हजारों मनुष्योमेंसे ऐसा कोई बिरला ही इस मार्गमें 
प्रवृत्त होकर प्रयत्न करता है। 

२. चेष्टाके तारतम्यसे सबका साधन एक-सा नहीं होता। अहंकार, ममत्व, कामना, आसक्ति और संगदोष आदिके 
कारण नाना प्रकारके विघ्न भी आते ही रहते हैं। अतएव साधन करनेवालोंमें भी बहुत थोड़े ही पुरुष ऐसे निकलते हैं, जिनकी 
श्रद्धा-भक्ति और साधना पूर्ण होती है और उसके फलस्वरूप इसी जन्ममें वे भगवानका साक्षात्कार कर लेते हैं। 

३. गीताके तेरहवें अध्यायमें भगवानूने जिस अव्यक्त मूल प्रकृतिके तेईस कार्य बतलाये हैं, उसीको यहाँ आठ भेदोंमें 
विभक्त बतलाया है। यह ' अपरा प्रकृति” ज्ञेय तथा जड होनेके कारण ज्ञाता चेतन जीवरूपा “परा प्रकृति’ से सर्वथा भिन्न और 
निकृष्ट है; यही संसारकी हेतुरूप है और इसीके द्वारा जीवका बन्धन होता है। इसीलिये इसका नाम 'अपरा प्रकृति’ है। 

४. समस्त जीवोंके शरीर, इन्द्रियाँ, प्राण तथा भोग्यवस्तुएँ और भोगस्थानमय इस सम्पूर्ण व्यक्त प्रकृतिका नाम जगत्‌ 
हैं। ऐसा यह जगत्रूप जडतत्त्व चेतनतत्त्वसे व्याप्त है। अतः उसीने इसे धारण कर रखा है। 

५. अचर और चर जितने भी छोटे-बड़े सजीव प्राणी हैं, उन सभी सजीव प्राणियोंकी उत्पत्ति, स्थिति और वृद्धि 
इन अपरा' (जड) और 'परा' (चेतन) प्रकृतियोंके संयोगसे ही होती हैं। इसलिये उनकी उत्पत्तिमें ये ही दोनों कारण 
हैं। यही बात गीताके तेरहवें अध्यायके छब्बीसवें श्लोकमें क्षेत्र-क्षेत्रज्ञके नामसे कही गयी है। क 

६. जैसे बादल आकाशसे उत्पन्न होते हैं, आकाशमें रहते हैं और आकाशमें ही विलीन हो जाते हैं तथा आकाश 
ही उनका एकमात्र कारण और आधार है, वैसे ही यह सारा विश्व भगवानूसे ही उत्पन्न होता है, भगवानमें ही स्थित 
हे और भगवानूमें ही विलीन हो जाता है। भगवान्‌ ही इसके एकमात्र महान्‌ कारण और परम आधार हैं। १ 

ओ_ ७, जैसे सूतकी डोरीमें उसी सूतकी गाँठे लगाकर उन्हें मनिये मानकर माला बना लेते हैं और जैसे उस डोरीमें 
और गाठोंके मनियोंमें सर्वत्र केवल सूत ही व्याप्त रहता है, उसी प्रकार यह समस्त संसार भगवानमें गुँथा हुआ है। 
भगवान्‌ ही सबमें ओतप्रोत हैं। ४ 

८. शब्द, स्पर्श, रूप, रस एवं गन्धसे इस प्रसंगमें इनके कारणरूप तन्मात्राओंका ग्रहण है। इस बातको स्पष्ट करनेके 

लिये उनके साथ पवित्र शब्द जोड़ा गया है। 

श्रीमद्धगवद्रीतायाम्‌ अ० ७] 


बीजं मां सर्वभूतानां विद्धि पार्थ सनातनम्‌। 
बुद्धिर्बुद्धिमतामस्मि तेजस्तेजस्विनामहम्‌॥ १०॥ 

हे अर्जुन! तू सम्पूर्ण भूतोंका सनातन बीज 
मुझको ही जान' मैं बुद्धिमानोंकी बुद्धि और तपस्वियोंका 
तेज हूँ^॥ १०॥ 
बलं बलवतां चाहं कामरागविवर्जितम्‌। 
धर्माविरुद्धो भूतेषु कामोऽस्मि भरतर्षभ॥ १९॥ 

हे भरतश्रेष्ठ! मैं बलवानोंका आसक्ति और 
'कामनाओंसे रहित बल अर्थात्‌ सामर्थ्य हूँ और सब 
भूतोंमें र धर्मके अनुकूल अर्थात्‌ शास्त्रके अनुकूल 
काम हूँ२॥ ११॥ 

सम्बन्ध-- इस प्रकार प्रधान-प्रधान वस्तुओमें 
सार-रूपसे अपनी व्यापकता बतलाते हुए भगवानूने 
प्रकायन्तरसे समस्त जगतूमे अपनी सर्वव्यापकता 
और सर्वस्वरूपता सिद्ध कर दी अब अपनेको ही 
त्रिगुणमय जगतका मूल कारण बतलाकर इस प्रसंगका 
उपसंहार करते हैं-- 


एकत्रिंशोऽध्यायः 


ये चैव सात्त्विका भावा राजसास्तामसाश्च ये। 
मत्त एवेति तान्‌ विद्धि न त्वहं तेषु ते मयि १२॥ 

और भी जो सत्त्वगुणसे उत्पन्न होनेवाले 
भाव हैं और जो रजोगुणसे तथा तमोगुणसे होनेवाले 
भाव हैं, उन सबको तू “मुझसे ही होनेवाले हँ" 
ऐसा जान। परंतु वास्तवमें उनमें मैं और वे मुझमें 
नहीं हैं\॥१२॥ 

सम्बन्ध भगवान्‌ने यह दिखलाया कि समस्त 
जगत्‌ मेरा ही स्वरूप है और मुझसे ही व्याप्त हैं। यहाँ 
यह जिज्ञासा होती है कि इस प्रकार सर्वत्र परिपूर्ण और 
अत्यन्त समीप होनेपर भी लोग भगवानको क्यों नहीं 
पहचानते; इसपर भगवान्‌ कहते हैं-- 
त्रिभिर्गुणमयैर्भावैरेभिः सर्वमिदं जगत्‌। 
मोहितं नाभिजानाति मामेभ्यः परमव्ययम्‌॥ १३ ॥ 

गुणोंके कार्यरूप सात्त्विक, राजस और तामस-- 
इन तीनों प्रकारके भावोंसे यह सब संसार--प्राणिसमुदाय 
मोहित हो रहा है, इसीलिये इन तीनों गुणोंसे परे मुझ 


१. जो सदासे हो तथा कभी नष्ट न हो, उसे 'सनातन' कहते हैं। भगवान्‌ ही समस्त चराचर भूत-प्राणियोंके 
परम आधार हैं और उन्हींसे सबकी उत्पत्ति होती है। अतएव वे ही सबके “सनातन बीज' हैं। 
२. सम्पूर्ण पदार्थीका निश्चय करनेवाली और मन-इन्द्रियोंको अपने शासनमें रखकर उनका संचालन करनेवाली 


अन्तःकरणकी जो परिशुद्ध बोधमयी शक्ति है, उसे बुद्धि कहते हैं; जिसमें वह बुद्धि अधिक होती है, उसे बुद्धिमान्‌ 
कहते हैं; यह बुद्धिशक्ति भगवानूकी अपरा प्रकृतिका ही अंश है। इसी प्रकार सब लोगोंपर प्रभाव डालनेवाली 
शक्तिविशेषका नाम तेजस्‌ है; यह तेजस्तत्त्व जिसमें विशेष होता है, उसे लोग 'तेजस्वी' कहते हैं। यह तेज भी भगवान्‌की 
अपरा प्रकृतिका ही एक अंश है, इसलिये भगवानने इन दोनोंको अपना स्वरूप बतलाया है। 

३. जिस बलमें कामना, राग, अहंकार तथा क्रोधादिका संयोग है, उस बलका वर्णन आसुरी सम्पदामें किया गया 
है (गीता १६। १८), अतः वह तो आसुर बल है और उसके त्यागनेकी बात कही है (गीता १८। ५३)। इसी प्रकार 
धर्मविरुद्ध काम भी आसुरी सम्पदाका प्रधान गुण होनेसे समस्त अनथाँका मूल (गीता ३। ३७), नरकका द्वार और त्याज्य 
है (गीता १६। २१)। काम-रागयुक्त 'बल' से और धर्मविरुद्ध 'काम' से विलक्षण, विशुद्ध 'बल' और विशुद्ध “काम' 
ही भगवानका स्वरूप है। 

४. मन, बुद्धि, अहंकार, इन्द्रिय, इन्द्रियोंक विषय, तन्मात्राएँ, महाभूत और समस्त गुण-अवगुण तथा कर्म आदि 
जितने भी भाव हैं, सभी सात्त्विक, राजस और तामस भावोंके अन्तर्गत हैं। इन समस्त पदार्थांका विकास और विस्तार 
भगवानूकी “अपरा प्रकृति' से होता है और वह प्रकृति भगवानकी है, अतः भगवान्‌से भिन्न नहीं है, उन्हींके लीलासंकेतसे 
प्रकृतिके द्वारा सबका सृजन, विस्तार और उपसंहार होता रहता है-इस प्रकार जान लेना ही उन सबको ' भगवानूसे होनेवाले' 
समझना है। 

के ५. जैसे आकाशमें उत्पन्न होनेवाले बादलोंका कारण और आधार आकाश है, परंतु आकाश उनसे सर्वथा निर्लिप्त 
है। बादल आकाशमें सदा नहीं रहते और अनित्य होनेसे वस्तुतः उनकी स्थिर सत्ता भी नहीं है; पर आकाश बादलोंके 
न रहनेपर भी सदा रहता है। जहाँ बादल नहीं है, वहाँ भी आकाश तो है ही; वह बादलोंके आश्रित नहीं है। वस्तुतः 
बादल भी आकाशसे भिन्न नहीं हैं, उसीमें उससे उत्पन्न होते हैं। अतएव यथार्थमें बादलोंकी भिन्न सत्ता न होनेसे आकाश 
किसी समय भी बादलोंमें नहीं है, वह तो सदा अपने-आपमें ही स्थित है। इसी प्रकार यद्यपि भगवान्‌ भी समस्त त्रिगुणमय 
भावोंके कारण और आधार हैं, तथापि वास्तवमें वे गुण भगवानमें नहीं हैं और भगवान्‌ उनमें नहीं हैं। भगवान्‌ तो सर्वथा 
और सर्वदा गुणातीत हैं तथा नित्य अपने-आपमें ही स्थित हैं। 

अविनाशीको नहीं जानता ॥ १३॥ 
देवी होषा गुणमयी मम माया दुरत्यया। 
मामेव ये प्रपद्यन्ते मायामेतां तरन्ति ते॥ १४॥ 
क्योंकि यह अलौकिक अर्थात्‌ अति अद्भुत 
त्रिगुणमयी मेरी माया बड़ी दुस्तर है; परंतु जो पुरुष 
केवल मुझको ही निरन्तर भजते हैं, वे इस मायाको 
उल्लंघन कर जाते हैं अर्थात्‌ संसारसे तर जाते हैं ॥ 
सम्बन्ध भगवान्‌ने मायाकी दुस्वरता दिखलाकर 
अपने भजनको उससे तरनेका उपाय बतलाया। 
इसपर यह प्रश्न उठता है कि जब ऐसी बात है; 
तब सब लोग निरन्तर आपका भजन क्यों नहीं करते; 


श्रीमहाभारते 


[ भीष्मपर्वणि 
र ते 
इसपर भगवान्‌ कहते हैं-- 
न मां दुष्कृतिनो मूढाः प्रपद्यन्ते नराधमाः। 
माययापहृतज्ञाना आसुरं भावमाश्रिताः ॥ १५॥ 
मायाके द्वारा जिनका ज्ञान हरा जा चुका है ऐसे 
आसुरस्वभावको धारण किये हुए, मनुष्योंमें नीच, दूषित 
कर्म करनेवाले मूढलोग मुझको नहीं भजते॥ १५ ॥ 
चतुर्विधा भजन्ते मां जनाः सुकृतिनोऽर्जुन । 
आर्तो जिज्ञासुरर्थार्थी ज्ञानी च भरतर्षभ॥ १६॥ 
किंतु हे भरतवंशियोंमें श्रेष्ठ अर्जुन! उत्तम कर्म 
करनेवाले अर्थार्थी ,आर्त,* जिज्ञासु और ज्ञानी*--ऐसे 
चार प्रकारके भक्तजन मुझको भजते हैं॥१६॥ 


१. जगतूके समस्त देहाभिमानी प्राणी--यहाँतक कि मनुष्य भी--अपने-अपने स्वभाव, प्रकृति और विचारके अनुसार, 
अनित्य और दुःखपूर्ण इन त्रिगुणमय भावोंको ही नित्य और सुखके हेतु समझकर इनकी कल्पित रमणीयता और सुखरूपताकी 
केवल ऊपरसे ही दीखनेवाली चमक-दमकमें जीवनके परम लक्ष्यको भूलकर भगवान्‌के गुण, प्रभाव, तत्त्व, स्वरूप और 
रहस्यके चिन्तन और ज्ञानसे विमुख हो रहे हैं। इस कारण उनकी विवेकदृष्टि इतनी स्थूल हो गयी है कि वे विषयोंके 
संग्रह करने और भोगनेके सिवा जीवनका अन्य कोई कर्तव्य या लक्ष्य ही नहीं समझते। इसलिये वे इन सबसे सर्वथा 
अतीत, अविनाशी परमात्माको नहीं जान सकते। 

२. जो एकमात्र भगवानूको ही अपना परम आश्रय, परम गति, परम प्रिय और परम प्राप्य मानते हैं तथा सब कुछ 
भगवानूका या भगवान्‌के ही लिये है--ऐसा समझकर जो शरीर, स्त्री, पुत्र, धन, गृह, कीर्ति आदिमें ममत्व और आसवितका 
त्याग करके, उन सबको भगवानूकी ही पूजाकी सामग्री बनाकर तथा भगवानूके रचे हुए विधानमें सदा संतुष्ट रहकर, 
भगवानूकी आज्ञाके पालनमें तत्पर और भगवानूके स्मरणपरायण होकर अपनेको सब प्रकारसे निरन्तर भगवान्‌में ही लगाये 
रखते हैं, वे शरणागत भक्त मायासे तरते हैं। 

३. जन्म-जन्मान्तरसे शुभकर्म करते-करते जिनका स्वभाव सुधरकर शुभकर्मशील बन गया है और पूर्वसंस्कारोंके 
बलसे अथवा महत्संगके प्रभावसे जो इस जन्ममें भी भगवदाज्ञानुसार शुभकर्म ही करते हैं, उन शुभकर्म करनेवालोंको 
“सृकृती' कहते हैं। 

४. स्त्री, पुत्र, धन, मान, बडाई, प्रतिष्ठा और स्वर्ग-सुख आदि इस लोक और परलोकके भोगोंमेंसे, जिसके मनमें 
एकको या बहुतोंकी कामना है, परंतु कामनापूर्तिके लिये जो केवल भगवानूपर ही निर्भर करता है और इसके लिये जो 
श्रद्धा और विश्वासके साथ भगवानका भजन करता है, नह 'अर्थार्थी” भक्त है। सुग्रीव-विभीषणादि भक्त अर्थार्थी माने 
जाते हैं, इनमें प्रधानतासे ध्रुवका नाम लिया जाता है। 

५. जो शारीरिक या मानसिक संताप, विपत्ति, शनुभय, रोग, अपमान, चोर, डाकू और आततायियोंके अथवा हिं 
जानवरोंके आक्रमण आदिसे घबराकर उनसे छूटनेके लिये पूर्ण विश्वासके साथ हदयकी अडिग श्रद्धासे भगवानका भजन 
करता इ, चह 'आर्त' भक्त है। आर्त भक्तोंमें गजराज, जरासंधके बंदी राजागण आदि बहुत-से माने जाते हैं; परंतु सती 
द्रीपदीका नाम मुख्यतया लिया जाता है। 

६. धन, स्त्री, पुत्र, गृह आदि वस्तुओंकी और रोग-संकटादिकी परवा न करके एकमात्र परमात्माको तत्त्वसे जाननेकी 
इच्छासे ही जो एकनिष्ठ होकर भगवान्‌की भक्ति करता है (गीता १४। २६), उस कल्याणकामी भक्तको 'जिज्ञासु' 
कहते हैँ। जिज्ञासु भक्तोमें परीक्षित्‌ आदि अनेकोके नाम हैं, परंतु उद्धवजीका नाम विशेष प्रसिद्ध है। 

७. जो परमात्माको प्राप्त कर चुके हैं, जिनकी दृष्टिमें एक परमात्मा ही रह गये हैं-परमात्माके अतिरिक्त और 
कुछ है हो नहीं और इस प्रकार परमात्माको प्राप्त कर लेनेसे जिनकी समस्त कामनाएँ निःशेषरूपसे समाप्त हो चुकी 
हैं, तथा ऐसी स्थितिमें जो सहजभावसे ही परमात्माका भजन करते हैं, चे 'ज्ञानी' हैं (गीता १२। १३-१९)। गीताके 
नवे अध्यायके तेरहवें और चौदहवें रलोकोंमें तथा दसवें अध्यायके तीसरे और पंद्रहवें अध्यायके उन्नीसवें श्लोकमें जिनका 
वर्णन है, वे निष्काम अनन्य प्रेमी साधक भक्त भी ज्ञानी भक्तोंके अन्तर्गत हैं। ज्ञानियोंमें शुकदेवजी, सनकादि, नारदजी 
और भीष्मजी आदि प्रसिद्ध हैं। बालक प्रह्णाद भी ज्ञानी भक्त माने जाते हैं। 

तेषां ज्ञानी नित्ययुक्त एकभवितर्विशिष्यते। 
प्रियो हि ज्ञानिनोऽत्यर्थमहं स च मम प्रियः॥ १७॥ 
उनमें नित्य मुझमें एकीभावसे स्थित अनन्य 
प्रेमभक्तिवाला ज्ञानी भक्त अति उत्तम है; क्योंकि 
मुझको तत्त्वसे जाननेवाले ज्ञानीको मैं अत्यन्त प्रिय हूँ 
और वह ज्ञानी मुझे अत्यन्त प्रिय है ॥ १७॥ 
सम्बन्ध भगवान्ने ज्ञानी भक्तको सबसे श्रेष्ठ 
और अत्यन्त प्रिय बतलाया। इसपर यह शंका हो 
सकती है कि क्या दूसरे भक्त श्रेष्ठ और प्रिय नहीं हैं 
इसपर भगवान्‌ कहते हैं- 
उदाराः सर्व एवैते ज्ञानी त्वात्मैव मे मतम्‌। 
आस्थितः स हि युक्तात्मा मामेवानुत्तमां गतिम्‌॥ १८ ॥ 
ये सभी उदार हैं, परंतु ज्ञानी तो साक्षात्‌ मेरा 


एकत्रिंशोऽध्यायः 


७०९ 


स्वरूप ही है ऐसा मेरा मत है; क्योंकि वह मद्गत 
मन-बुद्धिवाला ज्ञानी भक्त अति उत्तम गतिस्वरूप 
मुझमें ही अच्छी प्रकार स्थित है॥ १८॥ 
बहूनां जन्मनामन्ते ज्ञानैवान्‌ मां प्रपद्यते। 
वासुदेवः सर्वमिति स महात्मा सुदुर्लभः॥ १९ ॥ 
बहुत जन्मोंके अन्तके जन्ममें तत्त्वज्ञानको प्राप्त पुरुष, 
सब कुछ वासुदेव ही है--इस प्रकार मुझको भजता है; 
वह महात्मा अत्यन्त दुर्लभ है॥ १९॥ 
कामैस्तैस्तै्तज्ञानाः  प्रपद्यन्तेऽन्यदेवताः। 
तं तं नियममास्थाय प्रकृत्या नियताः स्वया॥ २०॥ 
उन-उन भोगोंकी कामनाद्वारा जिनका ज्ञान हरा जा 
चुका है, वे लोग अपने स्वभावसे प्रेरित होकर उस: 
उस नियमको धारण करके अन्य देवताओंको भजते हैं 


१. संसार, शरीर और अपने-आपको सर्वथा भूलकर जो अनन्यभावसे नित्य-निरन्तर केवल भगवान्‌में ही स्थित 
है, उसे ' नित्ययुक्त' कहते हैं और जो भगवानमें ही हेतुरहित और अविरल प्रेम करता है, उसे “एकभक्ति' कहते हैं; 
ऐसा भगवानूके तत्त्वको जाननेवाला ज्ञानी भक्त अन्य सबसे उत्तम है। 

२. जिन्होंने इस लोक और परलोकके अत्यन्त प्रिय, सुखप्रद तथा सांसारिक मनुष्योंकी दृष्टिसे दुर्लभ-से-दुर्लभ 
माने जानेवाले भोगों और सुखोंकी समस्त अभिलाषाओंका भगवानूके लिये त्याग कर दिया है, उनकी दृष्टिमें भगवानका 
कितना महत्त्व है और उनको भगवान्‌ कितने प्यारे हैं-दूसरे किसीके द्वारा इसकी कल्पना भी नहीं की जा सकती। 
इसीलिये भगवान्‌ कहते हैं कि 'ज्ञानीको' मैं अत्यन्त प्रिय हूँ।' और जिनको भगवान्‌ अतिशय प्रिय हैं, वे भगवानको 
तो अतिशय प्रिय होंगे ही। 

३. वे सब प्रकारके भकत इस बातका भलीभाँति निश्चय कर चुके हैं कि भगवान्‌ सर्वशक्तिमान्‌ हैं, सर्वज्ञ हैं, 
सर्वेश्वर हैं, परम दयालु हैं और परम सुहद हैं; हमारी आशा और आकांक्षाओंकी पूर्ति एकमात्र उन्हींसे हो सकती है। 
ऐसा मान और जानकर, वे अन्य सब प्रकारके आश्रयोंका त्याग करके अपने जीवनको भगवानूके ही भजन-स्मरण, पूजन 
और सेवा आदिमं लगाये रखते हैं। उनकी एक भी चेष्टा ऐसी नहीं होती, जो भगवान्‌के विश्वासमें जरा भी त्रुटि लानेवाली 
हो। इसलिये सबको 'उदार' कहा गया है। 

४. इस कथनसे भगवान्‌ यह भाव दिखला रहे हैं कि ज्ञानी भक्तमें और मुझमें कुछ भी अन्तर नहीं है। भक्त 
है सो मैं हूँ और मैं हूँ सो भक्त है। 

५. जिस जन्ममें मनुष्य भगवानका ज्ञानी भक्त बन जाता है, वही उसके बहुत-से जन्मोंके अन्तका जन्म है; क्योंकि 
भगवानको इस प्रकार तत्त्वसे जान लेनेके पश्चात्‌ उसका पुनः जन्म नहीं होता; बही उसका अन्तिम जन्म होता है। 

६. भगवानूने इसी अध्यायके दूसरे श्लोकमें विज्ञानसहित जिस ज्ञानके जाननेकी प्रशंसा की थी, जिस प्रेमी भक्तने 
उस विज्ञानसहिंत ज्ञानको प्राप्त कर लिया है तथा तीसरे श्लोकमें जिसके लिये कहा है कि कोई एक ही मुझे तत्त्वसे 
जानता है, उसीके लिये यहाँ 'ज्ञानवान्‌' शब्दका प्रयोग हुआ है। इसीलिये अठारहवें श्‍्लोकमें भगवानूने उसको अपना 
स्वरूप बतलाया है। 

७, सम्पूर्ण जगत्‌ भगवान्‌ चासुदेवका ही स्वरूप है, वासुदेवके सिंवा और कुछ है ही नहीं, इस तत्त्वका प्रत्यक्ष 
और अटल अनुभव हो जाना और उसीमें नित्य स्थित रहना--यही “सब कुछ वासुदेव है', इस प्रकारसे भगवानका भजन 
करना है। 

८. जन्म-जन्मान्तरमें किये हुए कमसे संस्कारोंका संचय होता है और उस संस्कारसमूहसे जो प्रकृति बनती है, 
उसे 'स्वभाव' कहा जाता है। स्वभाव प्रत्येक जीवका भिन्न होता है। उस स्वभावके अनुसार जो अन्त:करणमें भिन्न- 
भिन्न देवताओंका पूजन करनेकी भिन्न-भिन्न इच्छा उत्पन्न होती है, उसीको “उससे प्रेरित होना' कहते हैं। 


७१० श्रीमहाभारते [ भोष्मपर्वणि 
व 
अर्थात्‌ पूजते हैं! ॥२०॥ परंतु उन अल्प बुद्धिवालोंकार वह फल नाशवान्‌ 


यो यो यां यां तनुं भक्तः श्रद्धयाचितुमिच्छति। 

तस्य तस्याचलां श्रद्धां तामेव विदधाम्यहम्‌॥ २१॥ 
जो-जो सकाम भक्त जिस-जिस देवताके 

स्वरूपको श्रद्धासे पूजना चाहता है, उस-उस 

भक्तको श्रद्धाको में उसी देवताके प्रति स्थिर करता 

हूँ॥२१॥ 

स तया श्रद्धया युक्तस्तस्याराधनमीहते। 

'लभते च ततः कामान्‌ मयैव विहितान्‌ हि तान्‌॥ २२॥ 
वह पुरुष उस श्रद्धासे युक्त होकर उस 

देवताका पूजन करता है और उस देवतासे मेरे द्वारा 

ही विधान किये हुए उन इच्छित भोगोंको निःसंदेह 

प्राप्त करता है॥ २२॥ 

अन्तवत्तु फलं तेषां तद्‌ भवत्यल्पमेधसाम्‌। 

देवान्‌ देवयजो यान्ति मद्भक्ता यान्ति मामपि॥ २३॥ 


है तथा वे देवताओंको पूजनेवाले देवताओंको प्राप्त होते 
हैं और मेरे भक्त चाहे जैसे ही भजें, अन्तमें वे मुझको 
ही प्राप्त होते हैं ॥ २३॥ 
सम्बन्थ-- जब भगवान्‌ इतने प्रेमी और 
दयासागर हैं कि जिस-किसी प्रकारसे भी भजनेवालेको 
अपने स्वरूपकी प्राप्ति करा ही देते हैं, तो फिर 
सभी लोग उनको क्यों नहीं भजे इस जिज्ञासापर 
कहते हैं- 
अव्यक्तं व्यक्तिमापन्नं मन्यन्ते मामबुद्धय:। 
परं भावमजानन्तो ममाव्ययमनुत्तमम्‌॥ २४॥ 
बुद्धिहीन पुरुष मेरे अनुत्तम अविनाशी परम 
भावको न जानते हुए' मन-इन्द्रियोंसे परे मुझ 
सच्चिदानन्दघन परमात्माको मनुष्यकी भाँति जन्मकर 
व्यक्तिभावको प्राप्त हुआ मानते हैं^॥ २४॥ 


१. सूर्य, चन्द्रमा, अग्नि, इन्द्र, मरुत्‌, यमराज और वरुण आदि शास्त्रोक्त देवताओंको भगवानूसे भिन्न समझकर, 


जिस देवताको, जिस उद्देश्यसे की जानेवाली उपासनामें जप, ध्यान, पूजन, नमस्कार, न्यास, हवन, व्रत, उपवास आदिके 
जो-जो भिन्न-भिन्न नियम हैं, उन-उन नियमोंको धारण करके बड़ी सावधानीके साथ उनका भलीभाँति पालन करते 
हुए उन देवताओंकी आराधना करना ही “उस-उस नियमको धारण करके अन्य देवताओंको भजना' है। 

२. देवताओंकी सत्तामें, उनके प्रभाव और गुणोंमें तथा पूजन-प्रकार और उसके फलमें पूरा विशवास करके श्रद्धापूर्वक 
जिस देवताकी जैसी मूर्तिका विधान हो, उसकी वैसे ही धातु, काष्ठ, मिट्टी, पाषाण आदिकी मूर्ति या चित्रपटकी विधिपूर्वक 
स्थापना करके अथवा मनके द्वारा मानसिक मूर्तिका निर्माण करके जिस मन्त्रकी जितनी संख्याके जपपूर्वक जिन सामग्रियोंसे 
जैसी पूजाका विधान हो, उसी मन्त्रकी उतनी ही संख्या जपकर उन्हीं सामग्रियोंसे उसी विधानसे पूजा करना, देवताओंके 
निमित्त अग्तिमें आहुति देकर यज्ञादि करना, उनका ध्यान करना, सूर्य, चन्द्र, अग्नि आदि प्रत्यक्ष देवताओंका पूजन करना 
और इन सबको यथाविधि नमस्कारादि करना-यही “देवताओंके स्वरूपको श्रद्धासे पूजना' है। 

३. देवोपासक कामनाओंके वशमें होकर, अन्य देवताओंको भगवानूसे पृथक्‌ मानकर, भोगवस्तुओंके लिये उनकी 
उपासना करते हैं, इसलिये उनको भक्तोंकी अपेक्षा निम्न श्रेणीके और 'अल्पबुद्धि' कहा गया है। 

४. भगवानूके नित्य दिव्य परमधाममें निरन्तर भगवानूके समीप निवास करना अथवा अभेदभावसे भगवानमें एकत्वको 
प्राप्त हो जाना, दोनोंहीका नाम “भगवत्प्राप्ति' है। 

५. अपनी अनन्त दयालुता और शरणागतवत्सलताके कारण जगत्के प्राणियोंको अपनी शरणागतिका सहारा देनेके 
लिये ही भगवान्‌ अपने अजन्मा, अविनाशी और महेश्वर स्वभाव तथा सामर्थ्यके सहित ही नाना स्वरूपोंमें प्रकट होते 
हैं और अपनी अलौकिक लीलाओंसे जगतूके प्राणियोंको परमानन्दके महान्‌ सागरमें निमग्न कर देते हैं। भगवानका यही 
नित्य, अनुत्तम और परमभाव है तथा इसको न समझना ही "उनके अनुत्तम अविनाशी परमभावको न जानना' है। 

 _ ६. भगवानूके निर्गुण-सगुण दोनों ही रूप नित्य और दिव्य हैं। मनुष्यादिके रूपमें उनका प्रादुर्भाव होना ही जन्म 
हें और अन्तर्धान हो जाना ही परमधामगमन है। अन्य प्राणियोंकी भाँति शरीर-संयोग-वियोगरूप जन्म-मरण उनके नहीं 
होते। इस रहस्यको न समझनेके कारण बुद्धिहीन मनुष्य समझते हैं कि जैसे अन्य सब प्राणी जन्मसे पहले अव्यक्त 
थे अर्थात्‌ उनकी कोई सत्ता नहीं थी, अब जन्म लेकर व्यक्त हुए हैं; इसी प्रकार यह श्रीकृष्ण भी जन्मसे पहले नहीं 
था, अब वसुदेवके घरमें जन्म लेकर व्यक्त हुआ है; अन्य मनुष्योमें और इसमें अन्तर ही क्या है? अर्थात्‌ कोई भेद 
नहीं है। यही बुद्धिहीन मनुष्यका भगवानको अव्यक्तसे व्यक्त हुआ मानना है। 


श्रीमद्धगवद्वीतायाम्‌ अ० ७] एकत्रिंशोऽध्यायः 
आमका कत १०४ Lot मम मिलन निशी लो, 


नाहं प्रकाशः सर्वस्य योगमायासमावृतः। द्वेषसे उत्पन्न सुख-दुःखादि द्वन्द्ररप मोहसे सम्पूर्ण 
मूढोऽयं नाभिजानाति लोको मामजमव्ययम्‌॥ २५॥ | प्राणी अत्यन्त अज्ञताको प्राप्त हो रहे है ॥ २७॥ 
क्योंकि अपनी योगमायासे छिपा हुआ? मैं सबके | येषां त्वन्तगतं पापं जनानां पुण्यकर्मणाम्‌ 
प्रत्यक्ष नहीं होता, इसलिये यह अज्ञानी जनसमुदाय मुझ | ते दन्द्रमोहनिर्मुक्ता भजन्ते मां दृढव्रताः २८॥ 
जन्मरहित अविनाशी परमेश्वरको नहीं जानता अर्थात्‌ परंतु निष्कामभावसे श्रेष्ठ कर्मोका आचरण 
मुझको जन्मने-मरनेवाला समझता है॥२५॥ करनेवाले जिन पुरुषका पाप नष्ट हो गया है, वे राग- 
वेदाहं समतीतानि वर्तमानानि चार्जुन। द्वेषजनित हुन्द्रूप मोहसे मुक्त दृढनिश्चयी भक्त 
भविष्याणि च भूतानि मां तु वेद न कश्चन॥ २६॥ | मुझको सब प्रकारसे भजते है ' ॥२८॥ 
हे अर्जुन! पूर्वमें व्यतीत हुए और वर्तमानमें | जरामरणमोक्षाय मामाश्रित्य यतन्ति ये। 
स्थित तथा आगे होनेवाले सब भूतोंको मैं जानता हूँ, | ते ब्रह्म तद्‌ विदु: कृत्स्नमध्यात्मं कर्म चाखिलम्‌॥ २९॥ 
परंतु मुझको कोई भी श्रद्धा-भक्तिरहित पुरुष नहीं जो मेरे शरण होकर जरा -और मरणसे छूटनेके 
जानता॥ २६॥ लिये यत्न करते हैं, वे पुरुष उस ब्रह्मको, सम्पूर्ण 
इच्छाद्वेषसमुत्थेन दुन््मोहेन भारत। अध्यात्मको और सम्पूर्ण कर्मको जानते हैं॥२९॥ 
सर्वभूतानि सम्मोहं सर्गे यान्ति परंतप॥ २७॥ | साधिभूताधिदैवं मां साधियज्ञं च ये विदुः। 
क्योंकि हे भरतवंशी अर्जुन! संसारमें इच्छा और | प्रयाणकालेऽपि च मां ते विदुर्युक्तचेतसः ॥ ३०॥ 


१. 'लोकः' पदका प्रयोग केवल भगवान्के भक्तोंको छोड़कर शेष पापी, पुण्यात्मा-सभी श्रेणीके साधारण अज्ञानी 
मनुष्यसमुदायके लिये किया गया है। 

२. गीताके चौथे अध्यायके छठे श्लोकमें भगवानूने जिसको ' आत्ममाया' कहा है, जिस योगशक्तिसे भगवान्‌ दिव्य 
गुणोंके सहित स्वयं मनुष्यादि रूपोंमें प्रकट होते हुए भी लोकदृष्टिमें जन्म धारण करनेवाले साधारण मनुष्य-से प्रतीत 
होते हैं, उसी मायाशक्तिका नाम “योगमाया' है। उससे वास्तवमें भगवान्‌ आवृत नहीं होते तथापि जैसे लोगोंकी दृष्टि 
बादलोंसे आवृत हो जानेके कारण ऐसा कहा जाता है कि सूर्य बादलोंसे ढका गया, उसी प्रकार यहाँ भगवानका अपनेको 
योगमायासे छिपा रहना बताना है। 

३. यहाँ भगवान्‌ यह कहते हैं कि ' देवता, मनुष्य, पशु और कीट-पतंगादि जितने भी भूत-चराचर प्राणी हैं, 
वे सब अबसे पूर्व अनन्त कल्प-कल्पान्तरोंमें कब किन-किन योनियोंमें किस प्रकार उत्पन्न होकर कैसे रहे थे और उन्होंने 
क्या-क्या किया था तथा वर्तमान कल्पमें कौन, कहाँ, किस योनिमें किस प्रकार उत्पन्न होकर क्या कर रहे हैं और भविष्य 
कल्पोंमे कौन कहाँ किस प्रकार रहेंगे, इन सब बातोंको मैं जानता हूँ।' वास्तवमें भगवान्के लिये भूत, भविष्य और 
वर्तमानकालका भेद नहीं है। उनके अखण्ड ज्ञानस्वरूपमें सभी कुछ सदा-सर्वदा प्रत्यक्ष है। 

४. जिनको भगवान्न मनुष्यके कल्याणमार्गमें विघ्न डालनेवाले शत्रु (परिपन्थी) बतलाया है (गीता ३। ३४) और 

. काम-क्रोधके नामसे (गीता ३। ३७) जिनको पापोंमें हेतु तथा मनुष्यका वैरी कहा है, उन्हीं राग-द्रेषका यहाँ ' इच्छा' 
और 'द्वेष” के नामसे वर्णन किया है। इन 'इच्छा-द्वेष' से जो हर्ष-शोक और सुख-दुःखादि इन्द्र उत्पन्न होते हैं, वे 
इस जीवके अज्ञानको दृढ़ करनेमें कारण होते हैं; अतएव उन्हींका नाम हन्द्ररूप मोह' है। 

५. भगवानूको ही सर्वव्यापी, सर्वाधार, सर्वशक्तिमान्‌, सबके आत्मा और परम पुरुषोत्तम समझकर बुद्धिसे उनके 
तत्वका निश्चय, मनसे उनके गुण, प्रभाव, स्वरूप और लौला-रहस्यका चिन्तन, वाणीसे उनके नाम और गुणोंका कीर्तन, 
सिरसे उनको नमस्कार, हाथोंसे उनकी पूजा और दीन-दुःखी आदिके रूपमें उनकी सेवा, नेत्रोंसे उनके विग्रहके दर्शन, 
चरणोंसे उनके मन्दिर और तीर्थादिमें जाना तथा अपनी समस्त वस्तुओंको निःशेषरूपसे केवल उनके ही अर्पण करके सब 
प्रकार केवल उन्हींका हो रहना-यही “सब प्रकारसे उनको भजना' है। 

६. यहाँ भगवान्‌ यह कहते हैं कि (जो संसारके सब विषयोंके आश्रयको छोड़कर दृढ़ विश्‍वासके साथ एकमात्र 
मेरा ही आश्रय लेकर निरन्तर मुझमें ही मन-बुद्धिको लगाये रखते हैं, वे मेरे शरण होकर यत्न करनेवाले हैं।' 


७१२ 


श्रीमहाभारते 


[ भीष्मपर्वणि 


i न अनक कफकक्रेतत--+-- 
एवं जो पुरुष अधिभूत और अधिदैवके सहित | भी जानते हैं, वे युक्तचित्तवाले पुरुष मुझे जानते है! 
तथा अधियज्ञके सहित (सबके आत्मरूप) मुझे अन्तकालमें | अर्थात्‌ प्राप्त हो जाते हैं॥३०॥ 
इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे 
श्रीकृष्णार्जुनसंवादे ज्ञानविज्ञानयोगो नाम सप्तमोऽध्यायः॥ ७॥ भीष्मपर्वणि तु एकत्रिंशोऽध्यायः ॥ ३१॥ 
इस प्रकार श्रीमहाभारत भीव्मपदकि श्रीमद्धगवद्गीतापर्वके अन्तर्गत ब्रह्मविद्या एवं योगशास्त्ररूप श्रीमद्धगवद्गीतोपनिषद्‌, 
श्रीकृष्णाजुनसंवादमे ज्ञान-विज्ञावयोग नामक सातवाँ अध्याय पूरा हुआ॥ ७॥ भीष्मपर्वमे इकतीसवाँ अध्याय पूरा हुआ॥ ३१॥ 


~~ ~ 


द्वात्रिंशोऽध्यायः 


( श्रीमद्भगवद्गीतायामष्टमोऽध्यायः ) 
ब्रह्म, अध्यात्म और कर्मादिके विषयमे अर्जुनके सात प्रश्‍न और उनका उत्तर 
एवं भक्तियोग तथा शुक्ल और कृष्ण मार्गोंका प्रतिपादन 


सम्बन्ध गीताके सातवें अध्यायमें पहलेसे तीसरे 
श्लोकतक भरगवानूने अपने समग्ररूपका तत्त्व सुननेके 
लिये अर्जुनको सावधान करते हुए, उसके कहनेकी 
प्रतिज्ञा और जाननेवालोंकी प्रशंसा की। फिर सत्ताईसवें 
श्लोकतक अनेक प्रकारसे उस तत्त्वको समझाकर न 
जाननेके कारणको भी भलीभाँति समझाया और अन्तमें 
ब्रह्म अध्यात्म कर्म अधिभूत अधिदैव और अधियज्ञके 
सहित भरगवान्‌के समग्र रूपको जाननेवाले भक्तकी 
महियाका वर्णन करते हुए उस अध्यायका उपसंहार 
किया; किंतु उनतीसवें और तीसवें श्लोकोमें वर्षित 
ब्रह्म अध्यात्मु कर्म अधिभूत अधिदैव और अधियज्ञ 
इन छहोंका तथा प्रयाणकालमें भगवानको जाननेकी 
बातका रहस्य भलीभाँति न समझनेके कारण इस 
आठवें अध्यावके आरम्भमें पहले दो श्लोकोमें अर्जुन 
उपर्युक्त सातं विषयोको समझनेके लिये भगवानूसे सात 
प्रश्‍न करते हैं-- 


अर्जुन उवाच 
किं तद्‌ ब्रह्म किमध्यात्मं किं कर्म पुरुषोत्तम। 
अधिभूतं च किं प्रोक्तमधिदैवं किमुच्यते॥ १॥ 
अर्जुनने कहा--हे पुरुषोत्तम! वह ब्रह्म 
क्या है? अध्यात्म क्या है? कर्म क्या है? अधिभूत 
नामसे क्या कहा गया है और अधिदैव किसको 
कहते हैं ?॥ १॥ 
अधियज्ञः कथं कोऽत्र देहेऽस्मिन्‌ मध्षुसूदन। 
प्रयाणकाले च कथं ज्ञेयोऽसि नियतात्मभिः॥ २॥ 
हे मधुसूदन! यहाँ अधियज्ञ कौन है? और वह 
इस शरीरमें कैसे है? तथा युक्‍तचित्तवाले पुरुषोंद्वारा 
अन्त समयमें आप किस प्रकार जाननेमें आते हैं ?॥ २॥ 
श्रीभगवानुवाच 
अक्षरं ब्रह्म परमं स्वभावोऽध्यात्ममुच्यते। 
भूतभावोद्भवकरो विसर्गः कर्मसंज्ञितः॥ ३॥ 
श्रीभगवानने कहा-परम अक्षर 'ब्रह्म' है, 


१. उनतीसवें इलोकमें वर्णित 'ब्रह्म, जीवसमुदायरूप ' अध्यात्म', भगवानका आदि संकल्परूप 'कर्म' तथा उपर्युक्त 
जडवर्गरूप ' अधिभूत', हिरण्यगर्भरूप 'अधिदैव' और अन्तर्यामीरूप 'अधियज्ञ'--सब एक भगवानूके ही स्वरूप हैं। यही 
भगवानका समग्ररूप है। अध्यायके आरम्भमें भगवानूने इसी समग्ररूपको बतलानेकी प्रतिज्ञा की थी। फिर सातवें इलोकमें 


“मुझसे भिन्न दूसरा कोई भी परम कारण नहीं है', 
और उन्नीसवेंमें “सब कुछ वासुदेव ही है' 


बारहवेंमें “सात्त्विक, राजस और तामसभाव सब मुझसे ही होते हैं' 
कहकर इसी समग्रका वर्णन किया है तथा यहाँ भी उपर्युक्त शब्दोंसे इसीका 


वर्णन करके अध्यायका उपसंहार किया गया है। इस समग्रको जान लेना अर्थात्‌ जैसे जलके परमाणु, भाप, बादल, धूम, 
जल और बर्फ सभी जलस्वरूप ही हैं, बैसे ही ब्रह्म, अध्यात्म, कर्म, अधिभूत, अधिदैव और अधियज्ञ-सब कुछ वासुदेव 


ही हैं-इस प्रकार यथार्थरूपसे अनुभव 


कर लेना ही समग्र ब्रह्मको या भगवानको जानना है। 


र. अक्षरके साथ “परम' विशेषण देकर भगवान्‌ यह बतलाते हैं कि गीताके सातवें अध्यायके उनतीसवें श्लोकमें 
प्रयुक्त ब्रह्म शब्द निर्गुण-निराकार सच्चिदानन्दघन परमात्माका वाचक है; वेद, ब्रह्मा और प्रकृति आदिका नहीं। 


श्रीमद्धगवद्वीतायाम्‌ अ० ८ ] द्वात्रिशोञ्ध्यायः हक 
अप पम ०८] हुना री 


अपना स्वरूप अर्थात्‌ जीवात्मा ' अध्यात्म", नामसे कहा सम्बन्ध- यहाँ यह बात कही गयी कि भगवान्‌का 
जाता है रा भूतोंके भावको उत्पन्न करनेवाला जो | स्मरण करते हुए मरनेवाला भगवातको ही ग्राप्त होता 
त्याग है, वह “कर्म” नामसे कहा गया है॥३॥ है। इसपर यह जिज्ञासा होती है कि केवल भगवावके 
अधिभूतं क्षरो भावः पुरुषश्चाधिदेवतम्‌। | स्मरणके सम्बन्धमें ही यहा विशेष नियम है या सभीके 
अधियज्ञोऽहमेवात्र देहे देहभृतां वर॥ ४॥ | सम्बन्धमें है; इसपर कहते हैं- 
उत्पत्ति-विनाशधर्मबाले सब पदार्थ अधिभूत हैं, | यं यं वापि स्मरन्‌ भावं त्यजत्यन्ते 'कलेवरम्‌। 
हिरण्यमय पुरुष अधिदैव है और हे देहधारियोंमे श्रेष्ठ अर्जुन! | त॑ तमेवैति कौन्तेय सदा तद्धावभावितः॥ ६॥ 
इस शरीरमें म॑ वासुदेव ही अन्तर्यामीरूपसे अधियज्ञ हूँ \॥ हे कुन्तीपुत्र अर्जुन! यह मनुष्य अन्तकालमें 
अन्तकाले च मामेव स्मरन्‌ मुक्त्वा कलेवरम्‌। जिस-जिस भी भावको. स्मरण करता हुआ शरीरका 
यः प्रयाति स मद्भावं याति नास्त्यत्र संशयः ॥ ५॥ | त्याग करता है, उस-उसको ही प्राप्त होता है; क्योंकि 
जो पुरुष अन्तकालमें भी मुझको ही स्मरण करता | वह सदा उसी भावसे भावित रहा है^॥ ६॥ 
हुआ शरीरको त्यागकर जाता है, वह मेरे साक्षात्‌ स्वरूपको | तस्मात्‌ सर्वेषु कालेषु मामनुस्मर युध्य चा 
प्राप्त होता है^-इसमें कुछ भी संशय नहीं है? ॥ ५॥ | मय्यर्पितमनो बुद्धिर्मामेवैष्यस्यसंशयम्‌ ॥७॥ 


१. 'स्वो भावः स्वभावः' इस व्युत्पत्तिके अनुसार अपने ही भावका नाम स्वभाव है। जीवरूपा भगवान्‌की चेतन 
परा प्रकृतिरूप आत्मतत्त्व ही जब आत्म-शब्दवाच्य शरीर, इन्द्रिय, मन-बुद्धयादिरूप अपरा प्रकृतिका अधिष्ठाता हो जाता 
है, तब उसे 'अध्यात्म' कहते हैं। अतएव गीताके सातवें अध्यायके उनतीसवें श्लोकमें भगवानूने 'कृत्स्न' विशेषणके साथ 
जो 'अध्यात्म' शब्दका प्रयोग किया है, उसका अर्थ “चेतन जीवसमुदाय' समझना चाहिये । 

२. 'भूत' शब्द चराचर प्राणियोंका वाचक है। इन भूतोंके भावका उद्धव और अभ्युदय जिस त्यागसे होता है, जो 
सृष्टि-स्थितिका आधार है, उस 'त्याग' का नाम ही कर्म है । महाप्रलयमें विश्वके समस्त प्राणी अपने-अपने कर्म-संस्कारोंके 
साथ भगवानमें विलीन हो जाते हैं। फिर सृष्टिके आदिमें भगवान्‌ जब यह संकल्प करते हैं कि “मैं एक ही बहुत 
हो जाऊँ', तब पुनः उनकी उत्पत्ति होती है। भगवानका यह “आदि संकल्प' ही अचेतन प्रकृतिरूप योनिमें चेतनरूप 
बीजकी स्थापना करना है। यही महान्‌ विसर्जन है और इसी विसर्जन (त्याग)-का नाम “विसर्ग” है। 

३. अपरा प्रकृति और उसके परिणामसे उत्पन्न जो विनाशशील तत्त्व है, जिसका प्रतिक्षण क्षय होता है, उसका 
नाम 'क्षरभाव' है । इसीको गीताके तेरहवें अध्यायमें ' क्षेत्र” (शरीर) के नामसे और पंद्रहवें अध्यायमें “क्षर' पुरुषके नामसे 
कहा गया है। 

४. “पुरुष' शब्द यहाँ “प्रथम पुरुष” का वाचक है; इसीको सूत्रात्मा, हिरण्यगर्भ, प्रजापति या ब्रह्मा कहते हैं। जड- 
चेतनात्मक सम्पूर्ण विश्वका यही प्राणपुरुष है, समस्त देवता इसीके अंग हैं, यही सबका अधिष्ठाता, अधिपति और उत्पादक 
है; इसीसे इसका नाम 'अधिदैव' है। 

५. अर्जुने दो बातें पूछी थी-*अधियज्ञ' कौन है? और वह इस शरीरमें कैसे है? दोनों प्रश्‍नोंका भगवानूने एक 
ही साथ उत्तर दे दिया है। भगवान्‌ ही सब यज्ञोंके भोवता और प्रभु हैं (गीता ५। २९; ९। २४) और समस्त फलोंका 
विधान वे ही करते हैं (गीता ७। २२) तथा वे ही आत्तर्यामीरूपसे सबके अंदर व्यापक हैं; इसलिये वे कहते हैं कि 
“इस शरीरमें अन्तर्यामीरूपसे अधियज्ञ मैं स्वयं ही हूँ।' 

६. यहाँ अन्तकालका विशेष महत्त्व प्रकट किया गया है, अतः भगवानूके कहनेका यहाँ यह भाव है कि जो 
सदा-सर्वदा मेरा अनन्यचिन्तन करते हैं उनकी तो बात ही क्या है, जो इस मनुष्य-जन्मके अन्तिम क्षणतक भी मेरा चिन्तन 
करते हुए शरीर त्यागकर जाते हैं, उनको भी मेरी प्राप्ति हो जाती है। 

७. अन्तकालमें भगवानूका स्मरण करनेवाला मनुष्य किसी भी देश और किसी भी कालमें क्यों न मरे एवं पहलेके 
उसके आचरण चाहे जैसे भी क्यों न रहे हों, उसे भगवानूकी ग्राप्त निःसंदेह हो जाती है। इसमें जरा भी शंका नहीं है। 

८. ईश्वर, देवता, मनुष्य, पशु, पक्षी, कोट, पतंग, वृक्ष, मकान, जमीन आदि जितने भी चेतन और जड पदार्थ 
हैं, उन सबका नाम 'भाव' है। अन्तकालमें किसी भी पदार्थका चिन्तन करना, उस भावका स्मरण करना है। 

९. अन्तकालमें प्रायः उसी भावका स्मरण होता है जिस भावसे चित्त सदा भावित होता है। पूर्वसंस्कार, संग, 
वातावरण, आसवित, कामना, भय और अध्ययन आदिके प्रभावसे मनुष्य जिस भावका बार-बार चिन्तन करता है, वह 


७१४ श्रीमहाभारते [ भीष्मपर्वणि 
या... >> री 


इसलिये हे अर्जुन! तू सब समयमें निरन्तर मेरा | कविं पुराणमनुशासितार 
स्मरण कर और युद्ध भी कर। इस प्रकार मुझमें मणोरणीयांसमनुस्मरेद्‌ यः। 
अर्पण किये हुए मन-बुद्धिसे युक्त होकर तू निःसंदेह | सर्वस्य धातारमचिन्त्यरूपम्‌ 
मुझको ही प्राप्त होगा॥ ७॥ आदित्यवर्ण तमसः परस्तात्‌॥ ९ ॥ 
अभ्यासयोगयुक्तेन ` चेतसा नान्यगामिना। प्रयाणकाले मनसाचलेन 
परमं पुरुषं दिव्यं याति पार्थानुचिन्तयन्‌॥ ८॥ भक्त्या युक्तो योगबलेन चैव। 

हे पार्थ! यह नियम है कि परमेश्वरके ध्यानके | भ्रुवोर्मध्ये प्राणमावेश्य सम्यक्‌ 
अभ्यासरूप योगसे युक्त, दूसरी ओर न जानेवाले स तं परं पुरुषमुपैति दिव्यम्‌॥ १०॥ 
चित्तसे निरन्तर चिन्तन करता हुआ मनुष्य परम प्रकाश- जो पुरुष सर्वज्ञ, अनादि, सबके नियन्ता, सूक्ष्मसे 
स्वरूप दिव्य पुरुषको अर्थात्‌ परमेश्वरको ही प्राप्त | भी अति सूक्ष्मम सबके धारण-पोषण करनेवाले, 
होता है ॥ ८॥ अचिन्त्यस्वरूप, सूर्यके सदृश नित्य चेतन प्रकाशरूप 


उसीसे भावित हो जाता है तथा मरनेके बाद सूक्ष्मरूपसे अन्तःकरणमें अंकित हुए उस भावसे भावित होता-होता समयपर 
उस भावको पूर्णतया प्राप्त हो जाता है। किसी मनुष्यका छायाचित्र (फोटो) लेते समय जिस क्षण फोटो (चित्र) खींचा 
जाता है, उस क्षणमें वह मनुष्य जिस प्रकारसे स्थित होता है, उसका वैसा ही चित्र उतर जाता है; उसी प्रकार अन्तकालमें 
मनुष्य जैसा चिन्तन करता है, वैसे ही रूपका फोटो उसके अन्तःकरणमें अंकित हो जाता है। उसके बाद फोटोकी भाँति 
अन्य सहकारी पदार्थोकी सहायता पाकर उस भावसे भावित होता हुआ वह समयपर स्थूलरूपको प्राप्त हो जाता है। 

यहाँ अन्तःकरण ही कैमरेका प्लेट है, उसमें होनेवाला स्मरण ही प्रतिबिम्ब है और अन्य सूक्ष्म शरीरकी प्राप्ति 
ही चित्र खिंचना है; अतएव जैसे चित्र लेनेवाला सबको सावधान करता है और उसकी बात न मानकर इधर-उधर हिलने- 
डुलनेसे चित्र बिगड़ जाता है, वैसे ही सम्पूर्ण प्राणियोंका चित्र उतारनेवाले भगवान्‌ मनुष्यको सावधान करते हैं कि "तुम्हारा 
'फोटो उतरनेका समय अत्यन्त समीप है, पता नहीं वह अन्तिम क्षण कब आ जाय; इसलिये तुम सावधान हो जाओ, 
नहीं तो चित्र बिगड़ जायगा।' यहाँ निरन्तर परमात्माके स्वरूपका चिन्तन करना ही सावधान होना है और परमात्माको 
छोड़कर अन्य किसीका चिन्तन करना ही अपने चित्रको बिगाड़ना है। 

१. जो भगवानूके गुण और प्रभावको भलीभाँति जानेवाला अनन्यप्रेमी भक्त है, जो सम्पूर्ण जगतको भगवान्‌के 
द्वारा ही रचित और वास्तवमें भगवान्‌से अभिन्न तथा भगवान्‌की क्रीड़ास्थली समझता है, उसे प्रह्लद और गोपियोंकी 
भाति प्रत्येक परमाणुमें भगवानूके दर्शन प्रत्यक्षकी भाँति होते रहते हैं, अतएव उसके लिये तो निरन्तर भगवत्स्मरणके साथ- 
साथ अन्यान्य कर्म करते रहना बहुत आसान बात है तथा जिसका विषयभोगोंमें वैराग्य होकर भगवान्‌में मुख्य प्रेम हो 
गया है, जो निष्कामभावसे केवल भगवानुकी आज्ञा समझकर भगवान्‌के लिये ही वर्णधर्मके अनुसार कर्म करता है, वह 
भी निरन्तर भगवानका स्मरण करता हुआ अन्यान्य कर्म कर सकता है। जैसे अपने पैरोंका ध्यान रखती हुई नटी बाँसपर 
चढ़कर अनेक प्रकारके खेल दिखलाती है अथवा जैसे हैंडलपर पूरा ध्यान रखता हुआ मोटर-ड्राइवर दूसरोंसे बातचीत 
करता है और विपत्तिसे बचनेके लिये रास्तेकी ओर भी देखता रहता है, उसी प्रकार निरन्तर भगवानका स्मरण करते. 
हुए वर्णाश्रमके सब काम सुचारुरूपसे हो सकते हैं। 

२, बुद्धिसे भगवान्‌के गुण, प्रभाव, स्वरूप, रहस्य और तत्त्वको समझकर परमश्रद्धाके साथ अटल निश्चय कर लेना 
और मनसे अनन्य श्रद्धा प्रेमपूर्वक गुण, प्रभावके सहित भगवानूका निरन्तर चिन्तन करते रहना--यही मन-बुद्धिको भगवानमें 
समर्पित कर देना है। 

३. यम, नियम, आसन, प्राणायाम, प्रत्याहार, धारणा और ध्यानके अभ्यासका नाम 'अभ्यासयोग' है। ऐसे 
अभ्यासयोगके द्वारा जो चित्त भलीभाँति वशमें होकर निरन्तर अभ्यासमें ही लगा रहता है, उसे ' अभ्यासयोगयुक्त' कहते हैं। 

४. इसी अध्यायके चौथे इलोकमें जिसको 'अधियज्ञ' कहा है और बाईसवें श्लोकमें जिसको “परम पुरुष' बतलाया 
है, भगवानूके उस सृष्टि, स्थिति और संहार करनेवाले सगुण निराकार सर्वव्यापी अव्यक्त ज्ञानस्वरूपको यहाँ “दिव्य परम 
पुरुष कहा गया है। उसका चिन्तन करते-करते उसे यथार्थरूपमें जानकर उसके साथ तद्रूप हो जाना ही उसको प्राप्त 
होना है। 

५. परमेश्वर अन्तर्यामीरूपसे सब प्राणियोंके शुभ और अशुभ कर्मके अनुसार शासन करनेवाले होनेसे “सबके नियन्ता 'हैं। 


श्रीमद्धगवद्रीतायाम्‌ अ० ८ ] 


और अविद्यासे अति परे, शुद्ध सच्चिदानन्दघन परमेश्वरका 
स्मरण करता है, वह भवक्तियुक्त पुरुष अन्तकालमें भी 
योगबलसे भूकुटीके मध्यमें प्राणको अच्छी प्रकार स्थापित 
करके फिर निश्चल मनसे स्मरण करता हुआ उस 
दिव्यस्वरूप परम पुरुष परमात्माको ही प्राप्त होता है॥ 
सम्बन्ध-- पांचवें एलोकमें भगवानका चिन्तन करते- 
करते मरनेवाले साधारण मनुष्यकी गतिका संक्षेपमें वर्णन 
किया गया, फिर आठवेंसे दसवें शलोकतक भगवानूके 
“अधियज्ञ ' नामक सगुण निराकार दिव्य अव्यक्त स्वरूपका 
चिन्तन करनेवाले योगियोंकी अन्तकालीन गतिके सम्बन्धमें 
बतलाया, अब ग्यारहवें श्लोकसे तेरहवेंतक परम अक्षर 
निर्गुण निराकार परब्रह्मकी उपासना करनेवाले योगियोंकी 
अन्तकालीन गतिका वर्णन करनेके लिये पहले उस 
अक्षर ब्रह्मकी प्रशंसा करके उसे बतलाते हैं-- 
यदक्षरं वेदविदो वदन्ति विशन्ति यद्यतयो वीतरागाः । 
यदिच्छन्तो ब्रह्मचर्यं चरन्ति तत्ते पदं संग्रहेण प्रवक्ष्ये॥ ११॥ 
वेदके जाननेवाले विद्वान्‌ जिस सच्चिदानन्दघनरूप 


द्वात्रिंशोऽध्यायः 


७१५ 


'परमपदको अविनाशी कहते हँ, आसवितिरहित यत्नशील 
संन्यासी महात्माजन जिसमें प्रवेश करते हैं और जिस 
परमपदको चाहनेवाले ब्रह्मचारीलोग ब्रह्मचर्यका आचरण 
करते हैं, उस परमपदको मैं तेरे लिये संक्षेपसे कहूँगा। ॥ 
सर्वद्वाराणि संयम्य मनो हदि निरुध्य च। 
मूध्न्याधायात्मनः प्राणमास्थितो योराधारणाम्‌॥ १२॥ 
ओमित्येकाक्षरं ब्रह्म व्याहरन्‌ माँमनुस्मरन्‌। 
यः प्रयाति त्यजन्‌ देहं स याति परमां रातिम्‌॥ १३॥ 
सब इन्द्रियोंके द्वारोंको रोककर तथा मनको हृदेशमें 
स्थिर करके,\ फिर उस जीते हुए मनके द्वारा प्राणको 
मस्तकमें स्थापित करके, परमात्मासम्बन्थी योगधारणामें 
स्थित होकर जो पुरुष ' ३ ' इस एक अक्षररूप ब्रह्मको 
उच्चारण करता हुआ और उसके अर्थस्वरूप मुझ निर्गुण 
ब्रह्मका चिन्तन करता हुआ शरीरको त्यागकर जाता है, 
चह पुरुष परम गतिको प्राप्त होता है ॥ १२-१३॥ 
अनन्यचेताः सततं यो मां स्मरति नित्यशः। 
तस्याहं सुलभः पार्थ नित्ययुक्तस्य योगिनः॥ १४॥ 


१. वेदके जाननेवाले ज्ञानी महात्मा पुरुष कहते हैं कि यह ' अक्षर' है अर्थात्‌ यह एक ऐसा महान्‌ तत्त्व है, जिसका 


किसी भी अवस्थामें कभी भी किसी भी रूपमें क्षय नहीं होता; यह सदा अविनश्वर, एकरस और एकरूप रहता है। 
गीताके बारहवें अध्यायके तीसरे श्लोकमें जिस अव्यक्त अक्षरकी उपासनाका वर्णन है, यहाँ भी यह उसीका प्रसंग है। 

२. “ब्रह्मचर्य का वास्तविक अर्थ है, ब्रह्ममें अथवा ब्रह्मके मार्गमे संचरण करना-जिन साधनोंसे ब्रहमप्राप्तिके मार्गमें 
अग्रसर हुआ जा सकता है, उनका आचरण करना। ऐसे साधन ही ब्रह्मचारीके त्रत कहलाते हैं, सब प्रकारसे वीर्यको 
रक्षा करना भी इन्हींके अन्तर्गत है। ये ब्रह्मचर्य-आश्रममें आश्रमधर्मके रूपमें अवश्य पालनीय हैं और साधारणतया तो 
अवस्थाभेदके अनुसार सभी साधकोंको यथाशक्ति उनका अवश्य पालन करना चाहिये। , 

यहाँ भगवानूने यह प्रतिज्ञा की है कि उपर्युक्त वाक्योंमें जिस परब्रह्म परमात्माका निर्देश किया गया है, वह ब्रह्म 
कौन है और अन्तकालमें किस प्रकार साधन करनेवाला मनुष्य उसको प्राप्त होता है-यह बात मैं तुम्हें संक्षेपसे कहूँगा। 

३. यहाँ ज्ञानयोगीके अन्तकालका प्रसंग होनेसे “माम्‌' पद सच्चिदानन्दघन निर्गुण-निराकार ब्रह्मका वाचक है 

४, श्रोत्रादि पाँच ज्ञानेन्द्रिय और वाणी आदि पाँच कर्मेन्द्रिय-इन दसों इन्द्रियोंके द्वारा विषयोंका ग्रहण होता है, 
इसलिये इनको 'द्वार' कहते हैं। इसके अतिरिक्त इनके रहनेके स्थानों (गोलकों)-को भी 'द्वार' कहते हैं। इन इन्द्रियोंको 
बाह्य विषयोंसे हटाकर अर्थात्‌ देखने-सुनने आदिकी समस्त क्रियाओंको बंद करके, साथ ही इन्द्रियोंक गोलकोंकों भी रोककर 
इन्द्रियोंकी वृत्तिको अन्तर्मुख कर लेना ही सब द्वारोंका संयम करना है। इसीको योगशास्त्रमें ' प्रत्याहार' कहते हैं। 

५. नाभि और कण्ठ- इन दोनों स्थानोंके बीचका स्थान, जिसे हृदयकमल भी कहते हैं और जो मन तथा प्राणोंका 
निवासस्थान माना गया है, हृदेश है और इधर-उधर भटकनेवाले मनको संकल्प-विकल्पोंसे रहित करके हृदयमें निरुद्ध 
कर देना ही उसको हद्देशमें स्थिर करना है। 

६. निर्गुण-निराकार ब्रह्मको अभेदभावसे प्राप्त हो जाना, परम गतिको प्राप्त होना है। इसीको सदाके लिये आवागमनसे 
मुक्‍त होना, मुक्तिलाभ कर लेना, मोक्षको प्राप्त होना अथवा निर्वाण ब्रह्मको प्राप्त होना कहते हैं। 

७. जिसका चित्त अन्य किसी भी वस्तुमें न लगकर निरन्तर अनन्य प्रेमके साथ केवल परम प्रेमी परमेश्वरमें ही 
लगा रहता हो, उसे 'अनन्यचेता:' कहते हैं। ु 

८. यहाँ 'माम्‌' पद सगुण-साकार पुरुषोत्तम भगवान्‌ श्रीकृष्णका वाचक है; परंतु जो श्रीविष्णु और श्रीराम या 
भगवानूके दूसरे रूपको इष्ट माननेवाले हैं, उनके लिये वह रूप भी “माम्‌' का ही वाच्य है तथा परम प्रेम और श्रद्धाके 
साथ निरन्तर भगवानूके स्वरूपका अथवा उनके नाम, गुण, प्रभाव और लीला आदिका चिन्तन करते रहना ही उनका 


स्मरण करना है। 


७१६ 


श्रीमहाभारते 


[ भीष्मपर्वणि 


हे अर्जुन! जो पुरुष मुझमें अनन्यचित्त होकर सदा 
हो निरन्तर मुझ पुरुषोत्तमको स्मरण करता है, उस 
नित्य-निरन्तर मुझमें युक्त हुए योगीके लिये मैं सुलभ 
हूँ, अर्थात्‌ उसे सहज ही प्राप्त हो जाता हूँ ॥ १४॥ 
मामुपेत्य पुनर्जन्म दुःखालयमशाश्वतम्‌। 
नाष्नुवन्ति महात्मानः संसिद्द्रिं परमां गता: ॥ १५॥ 

परम सिद्धिको प्राप्त महात्माजन मुझको प्राप्त होकर 
दुःखोंके घर एवं क्षणभंगुर पुनर्जन्मको नहीं प्राप्त होते ॥ 

सम्बन्ध भगवत्याप्त महात्मा पुरुषोंका पुनर्जन्म 
नहीं होता-इस कथनसे यह प्रकट होता है कि दूसरे 
जीवोका पुनर्जन्म होता है। अतः यहाँ यह जाननेकी 
इच्छा होती है कि किस लोकतक पहुँचे हुए जीवोंको 


वापस लौटना पड़ता है। इसपर भगवान्‌ कहते हैः... 
आनब्रह्मभुवनाल्लोकाः पुनरावर्तिनोऽर्जुन। 
मामुपेत्य तु कौन्तेय पुनर्जन्म न विद्यते॥ १६॥ 
हे अर्जुन! ब्रह्मलोकपर्यन्त* सब लोक पुनरावर्ती" 
हैं, परंतु हे कुन्तीपुत्र! मुझको प्राप्त होकर पुनर्जन्म नहीं 
होता; क्योंकि मैं कालातीत हूँ और ये सब ब्रह्मादिके 
लोक कालके द्वारा सीमित होनेसे अनित्य हैं॥ १६॥ 
सहस्त्रयुगपर्यन्तमहर्यद्‌ ब्रह्मणो विदुः। 
रात्रिं युगसहस्रान्तां तेऽहोरात्रविदो जनाः॥ १७॥ 
ब्रह्माका जो एक दिन है, उसको एक हजार 
चतुर्युगीतककी अवधिवाला और रात्रिको भी एक हजार 
चतुर्युगीतककी अवधिवाली जो पुरुष तत्त्वसे जानते हैं, 


१. अनन्यभावसे भगवानका चिन्तन करनेवाला प्रेमी भक्त जब भगवानूके वियोगको नहीं सह सकता तब “ये यथा 
मां प्रपद्यन्ते तांस्तथैव भजाम्यहम्‌’ (गीता ४। ११) के अनुसार भगवानको भी उसका वियोग असह्य हो जाता है और 
जब भगवान्‌ स्वयं मिलनेको इच्छा करते हैं, तब कठिनताके लिये कोई स्थान ही नहीं रह जाता। इसी हेतुसे ऐसे भक्तके 
लिये भगवानको सुलभ बतलाया गया है। 

२. अतिशय श्रद्धा और प्रेमके साथ नित्य-निरन्तर भजन-ध्यानका साधन करते-करते जब साधनकी वह पराकाष्ठारूप 
स्थिति प्राप्त हो जाती है, जिसके प्राप्त होनेके बाद फिर कुछ भी साधन करना शेष नहीं रह जाता और तत्काल ही 
उसे भगवानका प्रत्यक्ष साक्षात्कार हो जाता है--उस पराकाष्ठाकी स्थितिको “परम सिद्धि! कहते हैं और भगवान्‌के जो 
भक्त इस परम सिद्धिको प्राप्त हैं, उन ज्ञानी भक्तोंके लिये 'महात्मा' शब्दका प्रयोग किया गया है। 

३. मरनेके बाद कर्मपरवश होकर देवता, मनुष्य, पशु, पक्षी आदि योनियोंमेंसे किसी भी योनिमें जन्म लेना ही 
पुनर्जन्म कहलाता है और ऐसी कोई भी योनि नहीं है, जो दुःखपूर्ण और अनित्य न हो। अतः पुनर्जन्ममें गर्भसे लेकर 
मृत्युपर्यन्त दुःख-ही-दुःख होनेके कारण उसे दुःखोंका घर कहा गया है और किसी भी योनिका तथा उस योनिमें प्राप्त 
भोगोंका संयोग सदा न रहनेवाला होनेसे उसे अशाश्वत (क्षणभंगुर) बतलाया गया है। 

४. जो चतुर्मुख ब्रह्मा सृष्टिके आदिमें भगवान्के नाभिकमलसे उत्पन्न होकर सारी सृष्टिकी रचना करते हैं, जिनको 
प्रजापति, हिरण्यगर्भ और सूत्रात्मा भी कहते हैं तथा इसी अध्यायमें जिनको 'अधिदैव' कहा गया है (गीता ८। ४), 
चे जिस ऊर्ध्वलोकमें निवास करते हैं, उस लोकविशेषका नाम 'ब्रह्मलोक' है। उपर्युक्त ब्रह्मतोकके सहित उससे नीचेके 
जितने भी विभिन्न लोक हैं, उन सबको पुनरावर्ती समझना चाहिये। 

५. बार-बार नष्ट होना और उत्पन्न होना जिनका स्वभाव हो, उन लोकोंको 'पुनरावर्ती ' कहते हैं। 

६. यहाँ “युग' शब्द “दिव्य युग का वाचक है-जो सत्ययुग, त्रेता, द्वापर और कलियुग चारों युगोंके समयको 
मिलानेपर होता है। यह देवताओंका युग है, इसलिये इसको ' दिव्य युग' कहते हैं। इस देवताओंके समयका परिमाण 
हमारे समयके परिमाणसे तीन सौ साठ गुना अधिक माना जाता है। अर्थात्‌ हमारा एक वर्ष देवताओंका एक दिन-रात, 
हमारे तीस वर्ष देवताओंका एक महीना और हमारे तीन सौ साठ वर्ष उनका एक दिव्य वर्ष होता है। ऐसे बारह हजार 
दिव्य वर्षाका एक “दिव्य युग” होता है। इसे “महायुग' और 'चतु्युगी' भी कहते हैं। इस संख्याके जोड्नेपर हमारे 
४२,२०,००० वर्ष होते हैं। दिव्य वर्षोके हिसाबसे बारह सौ दिव्य वर्षाका हमारा कलियुग, चौबीस सौका द्वापर, छत्तीस 
सौका त्रेता और अड्तालीस सौ वर्षाका सत्ययुग होता है। कुल मिलाकर १२,००० वर्ष होते हैं। 

इसे दूसरी तरह समझिये। हमारे युगोंके समयका परिमाण इस प्रकार है-- 

कलियुग-४,३२,००० वर्ष 

द्वापरयुग-८,६४,००० वर्ष (कलियुगसे दुगुना) 

त्रैतायुग-१२,९६,००० वर्ष (कलियुगसे तिगुना) 

सत्ययुग-१७,२८,००० वर्ष (कलियुगसे चौगुना) 

कुल जोड़-४३,२०,००० वर्ष 


श्रीमद्धगवद्वीतायाम्‌ अ० ८ ] 


द्वात्रिशोञ्ध्यायः ७१७ 
वे योगीजन कालके तत्त्वको जाननेवाले हैं॥ १७॥ हे पार्थ! वही यह भूतसमुदाय उत्पन्न हो-होकर 
अव्यक्ताद्‌ व्यक्तयः सर्वाः प्रभवन्त्यहरागमे। प्रकृतिके वशमें हुआ रात्रिके प्रवेशकालमें लीन होता है 


रात्र्यागमे प्रलीयन्ते तततरैवाव्यक्तसंज्ञके॥ १८॥ | और दिनके प्रवेशकालमें फिर उत्पन्न होता है. ॥ १९॥ 
सम्पूर्ण चराचर भूतगण ब्रह्मके दिनके प्रवेशकाल में सम्बन्ध--ब्रह्माकी रात्रिके आरम्भे जिस अव्यक्तमें 
अव्यक्तसे अर्थात्‌ ब्रह्माके सूक्ष्म शरीरसे उत्पन्न होते हँ | समस्त भूत लीन होते हैं और दिनका आरम्भ होते ही 
और ब्रह्माकी रात्रिके प्रवेशकालमें उस अव्यक्त नामक | जिससे उत्पन्न होते हैं; वही अव्यक्त सर्वश्रेष्ठ है या उससे 
ब्रह्माके सूक्ष्म शरीरमें ही लीन हो जाते है ॥१८॥ | बढ़कर कोई दूसरा और है? इस जिज्ञासापर कहते है 
भूतग्रामः स एवाय भूत्वा भूत्वा प्रलीयते। परस्तस्मात्तु भावोऽन्योऽव्यक्तोऽव्यक्तात्‌सनातनः। 
रात्र्यागमेऽवशः पार्थ प्रभवत्यहरागमे॥ १९॥ | यः स सर्वेषु भूतेषु नश्यत्सु न विनश्यति॥ २०॥ 


यह एक दिव्य युग हुआ। ऐसे हजार दिव्य युगोंका अर्थात्‌ हमारे ४,३२,००,००,००० (चार अरब बत्तीस करोड़) 
वर्षका ब्रह्माका एक दिन होता है और इतनी ही बड़ी उनकी रात्रि होती है। 

मनुस्मृतिके प्रथम अध्यायमें चाँसठवेंसे तिहत्तरवें श्‍लोकतक इस विषयका विशद वर्णन है। ब्रह्माके दिनको "कल्प 
या 'सर्ग' और रात्रिको प्रलय कहते हैं। ऐसे तीस दिन-रातका ब्रह्माका एक महीना, ऐसे बारह महीनोंका एक वर्ष और ऐसे 
सौ वर्षोकी ब्रह्माकी पूर्णायु होती है। ब्रह्माके दिन-रात्रिका परिमाण बतलाकर भगवानूने यह भाव दिखलाया है कि इस 
प्रकार ब्रह्माका जीवन और उनका लोक भी सीमित तथा कालकी अवधिवाला है, इसलिये वह भी अनित्य ही है और जब 
वही अनित्य है, तब उसके नीचेके लोक और उनमें रहनेवाले प्राणियोंक शरीर अनित्य हों, इसमें तो कहना ही क्या है ? 

१. देव, मनुष्य, पितर, पशु, पक्षी आदि योनियोंमें जितने भी व्यक्तरूपमें स्थित देहधारी चराचर प्राणी हैं, उन 
सबको 'व्यक्ति’ कहा है। 

प्रकृतिका जो सूक्ष्म परिणाम है, जिसको ब्रह्माका सूक्ष्म शरीर भी कहते हैं, स्थूल पंचमहाभूतोंके उत्पन्न होनेसे पूर्वको 
जो स्थिति है, उस सूक्ष्म अपरा प्रकृतिका नाम यहाँ “अव्यक्त' है। 

ब्रह्माके दिनके आगममें अर्थात्‌ जब ब्रह्मा अपनी सुषुप्ति-अवस्थाका त्याग करके जाग्रत्‌-अवस्थाको स्वीकार करते हैं, 
तब उस सूक्ष्म प्रकृतिमें विकार उत्पन्न होता है और वह स्थूलरूपमें परिणत हो जाती है एवं उस स्थूलरूपमें परिणत प्रकृतिके 
साथ सब प्राणी अपने-अपने कर्मानुसार विभिन्न रूपोंमें सम्बद्ध हो जाते हैं। यही अव्यक्तसे व्यक्तियोंका उत्पन्न होना है। 

२. एक हजार दिव्य युगोंके बीत जानेपर जिस क्षणमें ब्रह्मा जाग्रतू-अवस्थाका त्याग करके सुषुप्ति-अवस्थाको स्वीकार 
करते हैं, उस प्रथम क्षणका नाम ब्रह्माकी रात्रिका आगम प्रवेश-काल है। 

उस समय स्थूलरूपमें परिणत प्रकृति सूक्ष्म अवस्थाको प्राप्त हो जाती है और समस्त देहधारी प्राणी भिन्न-भिन्न स्थूल 
शरीरोंसे रहित होकर प्रकृतिकी सूक्ष्म अवस्थामें स्थित हो जाते हैं। यही उस अव्यक्तमें समस्त व्यक्तियोंका लय होना है। 

३. अव्यक्तमें लीन हो जानेसे भूतप्राणी न तो मुक्त होते हैं और न उनकी भिन्न सत्ता ही मिटती है। इसीलिये 
्रह्माकी रात्रिका समय समाप्त होते ही वे सब पुनः अपने-अपने गुण और कर्माके अनुसार यथायोग्य स्थूल शरीरोंको प्राप्त 
करके प्रकट हो जाते हैं। 

इस प्रकार यह भूतसमुदाय अनादिकालसे उत्पन्न हो-होकर लीन होता चला आ रहा है। ब्रह्माकी आयुके सौ वर्ष 
पूर्ण होनेपर जब ब्रह्माका शरीर भी मूल प्रकृतिमें लीन हो जाता है और उसके साथ-साथ सब भूतसमुदाय भी उसीमें 
लीन हो जाते हैं (गीता ९। ७), तब भी इनके इस चवकरका अन्त नहीं आता। ये उसके बाद भी उसी तरह पुनः- 
पुनः उत्पन्न होते रहते हैं (गीता ९। ८)। जबतक प्राणीको परमात्माको प्राप्ति नहीं हो जाती, तबतक वह बार-बार 
इसी प्रकार उत्पन्न हो-होकर प्रकृतिमें लीन होता रहेगा। Se 

यहाँ ्रह्माके दिन-रातका प्रसंग होनेसे यही समझना चाहिये कि ब्रह्मा ही समस्त प्राणियोंको उनके गुण-कर्मानुसार 
शरीरोंसे सम्बद्ध करके बार-बार उत्पन्न करते हैं। महाप्रलयके बाद जिस समय ब्रह्माकी उत्पत्ति नहीं होती, उस समय 
तो सृष्टिकी रचना स्वयं भगवान्‌ करते हैं; परंतु ब्रह्माके उत्पन्न होनेके बाद सबकी रचना ब्रह्मा ही करते हैं। 

गीताके नवें अध्यायमें (श्लोक ७ से १०) और चौदहवें अध्यायमें (श्लोक ३, ४) जो सृष्टिरचनाका प्रसंग है, 
वह महाप्रलयके बाद महासर्गके आदिकालका हैं और यहाँका वर्णन ब्रह्माकी रात्रिके (प्रलयके) बाद ब्रह्माके दिनके (सर्गके) 


आरम्भ-समयका है। 


७१८ 


श्रीमहाभारते 


[ भीष्मपर्वणि 


उस अव्यक्तसे भी अति परे दूसरा अर्थात्‌ विलक्षण 
जो सनातन अव्यक्तभाव है, वह परम दिव्य पुरुष सब 
भूतोंके नष्ट होनेपर भी नष्ट नहीं होता ॥ २०॥ 

सम्बन्ध- आठवें और दसवें श्लोकोंमें अधियज्ञकी 
उपासनाका फल परम दिव्य गुरुषकी प्राप्ति तेरहवें 
इ्लोकमें परम अक्षर निर्गुण ब्रह्मकी उपासनाका फल 
परमगतिकी प्राप्ति ओर चौदहवें ₹लोकर्मे सगुण-साकार 
भगवान्‌ श्रीकृष्णकी उपासनाका फल भगवान्‌की प्राप्ति 
बतलाया गया है। इससे तीनोंगें किसी प्रकारके भेदका 
भ्रमं न हो जायु इस उद्देश्यसे अब सबकी एकताका 
प्रतिपादन करते हुए उनकी प्राप्तिके बाद पुनर्जन्मका 
अभाव दिखलाते हैं-- 
अव्यक्तोऽक्षर इत्युक्तस्तमाहुः परमां गतिम्‌। 
यं प्राप्य न निवर्तन्ते तद्धाम परमं मम॥ २१॥ 

जो अव्यक्त “अक्षर” इस नामसे कहा गया है, 
उसी अक्षर नामक अव्यक्तभावको परम गतिरे कहते 
हैं तथा जिस सनातन अव्यक्तभावको प्राप्त होकर मनुष्य 
वापस नहीं आते, वह मेरा परम धाम है ॥ २१॥ 


पुरुषः स परः पार्थ भवत्या लभ्यस्त्वनन्यया। 
यस्यान्तःस्थानि भूतानि येन सर्वमिदं ततम्‌॥ २२॥ 
हे पार्थ! जिस परमात्माके अन्तर्गत सर्वभूत है 
और जिस सच्चिदानन्दघन परमात्मासे यह सब जगत्‌ 
परिपूर्ण है, वह सनातन अव्यक्त परम पुरुष तो 
अनन्यभक्तिसे ही प्राप्त होनेयोग्य है॥ २२॥ 
सम्बन्ध-अर्जुतके सातवें प्रश्नका उत्तर देते हुए 
भगवानूने अन्तकालमें किस प्रकार मनुष्य परमात्माको प्राप्त 
होता है, यह बात भलीभाँति समझायी। प्रसंगवश यह बात 
भी कही कि भगवद्याप्ति न होनेपर ब्रह्मलोकतक पहुँचकर 
भी जीव आवागमनके चक्करसे नहीं छूटता; परंतु वहाँ 
यह बात नहीं कही गयी कि जो वापस न लौटनेवाले स्थानको 
प्राप्त होते हैं; वे किस रास्तेसे और कैसे जाते हैं तथा 
इसी प्रकार जो वापस लौटनेवाले स्थानोको प्राप्त होते 
हुँ वे किस रास्तेसे जाते हैं। अतः उन दोनों मार्गोका 
वर्णन करनेके लिये भगवान्‌ प्रस्तावना करते हैं-- 
यत्र काले त्वनावृत्तिमावृत्ति चैव योगिनः। 
प्रयाता यान्ति तं कालं वक्ष्यामि भरतर्षभ॥ २३॥ 


१. अठारहवें इलोकमें जिस ' अव्यक्त' में समस्त व्यक्तियों (भूत-प्राणियों)-का लय होना बतलाया गया है, उसीका 


वाचक यहाँ ' अव्यक्तात्‌' पद है; उस पूर्वोक्त 'अव्यक्त' से इस 'अव्यक्त' को 'पर' और ' अन्य' बतलाकर उससे इसकी 
अत्यन्त श्रेष्ठता और विलक्षणता सिद्ध की गयी है। अभिप्राय यह है कि दोनोंका स्वरूप 'अव्यक्त' होनेपर भी दोनों 
एक जातिको वस्तु नहीं हैं। वह पहला 'अव्यक्त' जड, नाशवान्‌ और ज्ञेय है; परंतु यह दूसरा चेतन, अविनाशी और 
ज्ञाता है। साथ ही यह उसका स्वामी, संचालक और अधिष्ठाता है; अतएव यह उससे अत्यन्त श्रेष्ठ और विलक्षण 
है। अनादि और अनन्त होनेके कारण इसे 'सनातन' कहा गया है। इसलिये यह सबके नष्ट होनेपर भी नष्ट नहीँ होता। 

२. जिसे पूर्वश्लोकमें "सनातन अव्यक्तभाव' के नामसे और आठवें तथा दसवें श्लोकोंमें “परम दिव्य पुरुष” के 
नामसे कहा है, उसी अधियज्ञ पुरुषको यहाँ ' अव्यक्त' और 'अक्षर' कहा है। 

३. जो मुक्ति सर्वोत्तम प्राप्य वस्तु है, जिसे प्राप्त कर लेनेके बाद और कुछ भी प्राप्त करना शेष नहीं रह जाता, 
उसका नाम परम गति” है। इसलिये जिस निर्गुण-निराकार परमात्माको "परम अक्षर' और 'ब्रह्म' कहते हैं, उसी 
सच्चिदानन्दघन ब्रह्मको “परम गति' कहा गया है (गीता ८। १३)। 

४. अभिप्राय यह है कि भगवानूके नित्य धामकी, भगवद्धावकी और भगवानके स्वरूपकी प्राप्तिमें कोई वास्तविक 
भेद नहीं है। इसी तरह अव्यक्त अक्षरकी प्राप्तिमें तथा परमगतिकी प्राप्तिमें और भगवानूकी प्राप्तिमें भी वस्तुतः कोई 
भेद नहीं है। साधनाके भेदसे साधकोंकी दृष्टिमें फलका भेद है। इसी कारण उसका भिन्न-भिन्न नामोंसे वर्णन किया 
गया है। यथार्थमें वस्तुगत कुछ भी भेद न होनेके कारण यहाँ उन सबकी एकता दिखलायी गयी है। 

५. जैसे वायु, तेज, जल और पृथ्वी-चारों भूत आकाशके अन्तर्गत हैं, आकाश ही उनका एकमात्र कारण और 
आधार है, उसी प्रकार समस्त चराचर प्राणी अर्थात्‌ सारा जगत्‌ परमेश्वरके ही अन्तर्गत है, परमेश्वरसे ही उत्पन्न है 
और परमेश्वरके ही आधारपर स्थित है तथा जिस प्रकार वायु, तेज, जल, पृथ्वी--इन सबमें आकाश व्याप्त है, उसी 
अकार यह सारा जगत्‌ अव्यक्त परमेश्वरसे व्याप्त है, यही बात गीताके नवम अध्यायके चौथे, पाँचवें और छठे श्लोकोंमें 
विस्तारपूर्वक दिखलायी गयी है। 

६. सर्वाधार, सर्वान्तर्यामी, सर्वशक्तिमान्‌, परम पुरुष परमेश्वरमें ही सब कुछ समर्पण करके उनके विधानमें सदां 
परम संतुष्ट रहना और सब प्रकारसे अनन्य प्रेमपूर्वक नित्य-निरन्तर उनका स्मरण करना ही अनन्यभविति है। इस अनन्य- 
भक्तिके द्वारा साधक अपने उपास्यदेव परमेश्वरके गुण, स्वभाव और तत्त्वको भलीभाँति जानकर उनमें तन्मय हो जाता 
हे और शीघ्र ही उनका साक्षात्कार करके कृतकृत्य हो जाता है। यही साधकका उन परमेश्वरको प्राप्त कर लेना है! 


श्रीमद्धगवढीतायाम्‌ अ० ८ ] द्वात्रिंशोऽध्यायः Se 
~“. JH: 


हे अर्जुन! जिस कालमें\ शरीर त्यागकर गये हुए | अग्निरज्योतिरह उत्तरयर्णम्‌ 
ल हुए छ शुक्लं; षण्मासा उत्तरायणम्‌। 
योगीजन तो वापस न लौटनेवाली गतिको और जिस | तत्र प्रयाता गच्छन्ति ब्रह्म ब्रह्मविदो जना: ॥ २४॥ 
कालमें गये हुए वापस लौटनेवाली गतिको ही प्राप्त होते जिस मार्ममें ज्योतिर्मय अग्नि अभिमानी देवता 
हैं, उस कालको अर्थात्‌ दोनों मागको कहूँगा॥२३॥ | है, दिनका अभिमानी देवता है, शुक्लपक्षका अभिमानी 


१. यहा 'काल' शब्द उस मार्गका वाचक है, जिसमें कालाभिमानी भिन्न-भिन्न देवताओंका अपनी-अपनी सीमातक 
अधिकार है; क्योंकि इस अध्यायके छब्बीसवें श्लोकमें इसीको 'शुक्ल' और 'कृष्ण' दो प्रकारकी 'गति'के नामसे और सत्ताईसवें 
श्लोकमें 'सृति' के नामसे कहा है। वे दोनों ही शब्द मार्गवाचक हैं। इसके सिवा ' अग्निः', “ज्योति: और ' धूम:' पद भी 
समयवाचक नहीं हैं। अतएव चौबीसवें और पचीसवें श्लोकोंमें आये हुए 'तत्र' पदका अर्थ 'समय' मानना उचित नहीं होगा! 
इसीलिये यहाँ काल' शब्दका अर्थ कालाभिमानी देवताओंसे सम्बन्ध रखनेवाला 'मार्ग' मानना ही ठीक है। संसारमें लोग जो 
दिन, शुक्लपक्ष और उत्तरायणके समय मरना अच्छा समझते हैं, यह समझना भी एक प्रकारसे ठीक ही है; क्योंकि उस समय 
उस-उस कालाभिमानी देवताओंके साथ तत्काल सम्बन्ध हो जाता है। अत: उस समय मरनेवाला योगी गन्तव्य स्थानतक शीघ्र 
और सुगमतासे पहुँच जाता है। पर इससे यह नहीं समझ लेना चाहिये कि रात्रिके समय मरनेवाला तथा कृष्णपक्षमें और 
दक्षिणायनके छः महीनोंमें मरनेवाला अचिमार्गसे नहीं जाता; बल्कि यह समझना चाहिये कि चाहे जिस समय मरनेपर भी, वह 
जिस मार्गसे जानेका अधिकारी होगा, उसी मार्गसे जायगा। 

२. 'योगीजन' से यह बात समझनी चाहिये कि जो साधारण मनुष्य इसी लोकमें एक योनिसे दूसरी योनिमें बदलनेवाले 
हैं या जो नरकादिमें जानेवाले हैं, उनकी गतिका यहाँ वर्णन नहीं है। 

३. यहाँ ' ज्योति: ' पद ' अग्नि: ' का विशेषण है और ' अग्निः ' पद अग्नि-अभिमानी देवताका वाचक है । उपनिषदोंमें इसी 
देवताको ' अर्चि: ' कहा गया है । इसका स्वरूप दिव्य प्रकाशमय है, पृथ्वीके ऊपर समुद्रसहित सब देशमें इसका अधिकार है तथा 
उत्तरायण-मार्गमें जानेवाले अधिकारीका दिनके अभिमानी देवतासे सम्बन्ध करा देना ही इसका काम है। उत्तरायण मार्गसे 
जानेवाला जो उपासक रात्रिमें शरीर त्याग करता है, उसे यह रातभर अपने अधिकारमें रखकर दिनके उदय होनेपर दिनके 
अभिमानी देवताके अधीन कर देता है और जो दिनमें मरता है, उसे तुरंत ही दिनके अभिमानी देवताको सौंप देता है। 

४. 'अह: पद दिनके अभिमानी देवताका वाचक है, इसका स्वरूप अग्नि-अभिमानी देवताकी अपेक्षा बहुत अधिक 
दिव्य प्रकाशमय है । जहाँतक पृथ्वी-लोककी सीमा है अर्थात्‌ जितनी दूरतक आकाशमें पृथ्वीके वायुमण्डलका सम्बन्ध है, 
वहाँतक इसका अधिकार है और उत्तरायणमार्गमें जानेवाले उपासकको शुक्लपक्षके अभिमानी देवतासे सम्बन्ध करा देना ही 
इसका काम है । अभिप्राय यह है कि उपासक यदि कृष्णपक्षमें मरता है तो शुक्लपक्ष आनेतक उसे यह अपने अधिकारमें रखकर 
और यदि शुक्लपक्षमें मरता है तो तुरंत ही अपनी सीमातक ले जाकर उसे शुक्लपक्षके अभिमानी देवताके अधीन कर देता है । 

५. “शुक्ल: ' पद शुक्लपक्षाभिमानी देवताका वाचक है । इसका स्वरूप दिनके अभिमानी देवतासे भी अधिक दिव्य 
प्रकाशमय है । भूलोककी सीमासे बाहर अन्तरिक्षलोकमें--जिन पितृ-लोकोंमें पंद्रह दिनके दिन और उतने ही समयकी रात्रि होती 
है, वहाँतक इसका अधिकार है और उत्तरायणमार्गसे जानेवाले अधिकारीको अपनी सीमासे पार करके उत्तरायणके अभिमानी 
देवताके अधीन कर देना इसका काम है। यह भी पहलेवालोंकी भाँति यदि साधक दक्षिणायनमें इसके अधिकारमें आता है तो 
उत्तरायणका समय आनेतक उसे अपने अधिकारमें रखकर और यदि उत्तरायणमें आता है तो तुरंत ही अपनी सीमासे पार करके 
उत्तरायण-अभिमानी देवताके अधिकारमें सौंप देता है। | 

६. जिन छः महीनोंमें सूर्य उत्तर दिशाकी ओर चलते रहते हैं, उस छमाहीको उत्तरायण कहते हैं। उस उत्तरायण- 
कालाभिमानी देवताका वाचक यहाँ “षण्मासा उत्तरायणम्‌' पद है। इसका स्वरूप शुक्लपक्षाभिमानी देवतासे भी बढ़कर दिव्य 
प्रकाशमय है। अन्तरिक्षलोकके ऊपर जिन देवताओंके लोकोंमें छः महीनोंके दिन एवं उतने ही समयकी रात्रि होती है, वहाँतक 
इसका अधिकार है और उत्तरायणमार्गसे परमधामको जानेवाले अधिकारीको अपनी सीमासे पार करके, उपनिषदोंमें वर्णित-- 
(छान्दोग्य उप० ४। १५॥ ५ तथा ५। १०। १, २; बृहदारण्यक उप० ६। २। १५) संवत्सरके अभिमानी देवताके पास पहुंचा 
देना इसका काम है। वहाँसे आगे संवत्सरका अभिमानी देवता उसे सूर्यलोकमें पहुँचाता है। वहाँसे क्रमशः आदित्याभिमानी देवता 
चन्द्राभिमानी देवताके अधिकारमें और वह विद्युतू-अभिमानी देवताके अधिकारमें पहुँचा देता है। फिर वहाँपर भगवान्‌के 
'परमधामसे भगवानुके पार्षद आकर उसे 'परमधाममें ले जाते हैं और तब उसका भगवानूसे मिलन हो जाता है । 

ध्यान रहे कि इस वर्णनमें आया हुआ “चन्द्र शब्द हमें दीखनेवाले चन्द्रलोकका और उसके अभिमानी देवताका 


वाचक नहीं है। 

देवता है और उत्तरायणके छः महीनोंका अभिमानी | प्राप्त होते हैं॥ २४॥ फा 
देवता है, उस मार्गमें मरकर गये हुए ब्रह्मवेत्ता' योगीजन धूमो रात्रिस्तथा कृष्ण: षण्मासा दक्षिणायनेम्‌। 
उपर्युक्त देवताओंद्वारा क्रमसे ले जाये जाकर ब्रहाकोर | तत्र चान्द्रमसं ज्योतियोंगी प्राप्य निवर्तते॥ २५॥ 


१. इस श्लोकमें 'ब्रह्मविद:' पद निर्गुण ब्रह्मके तत्त्वको या सगुण परमेश्वरके गुण, प्रभाव, तत्त्व और स्वरूपको 
शास्त्र और आचार्योके उपदेशानुसार श्रद्धापूर्वक परोक्षभावसे जाननेवाले उपासकोंका तथा निष्कामभावसे कर्म करनेवाले 
कर्मयोगियोंका वाचक है । यहाँका 'ब्रह्मविदः' पद परब्रह्म परमात्माको प्राप्त ज्ञानी महात्माओंका वाचक नहीं है; क्योंकि 
उनके लिये एक स्थानसे दूसरे स्थानमें गमनका वर्णन उपयुक्त नहीं है श्रुतिमें भी कहा है-'न तस्य प्राणा द्युत्क्रामन्ति' 
(बृहदारण्यक उप० ४।४।६), “अत्रैव समवलीयन्ते' (बृहदारण्यक उप० ३। २। ११), 'ब्रह्मैव सन्‌ ब्रह्माप्येति' 
(बृहदारण्यक उप० ४।४।६) अर्थात्‌ “क्योंकि उसके प्राण उत्क्रान्तिको नहीं प्राप्त होते-शरीरसे निकलकर अन्यत्र नहीं 
जाते', 'यहींपर लीन हो जाते है, ' वह ब्रह्म हुआ ही ब्रह्मको प्राप्त कर लेता है।' 

२. यहाँ 'ब्रह्म' शब्द सगुण परमेश्वरका वाचक है। उनके कभी नाश न होनेवाले नित्य धाममें, जिसे सत्यलोक, परमधाम, 
साकेतलोक, गोलोक, वैकुण्ठलोक आदि नामोंसे कहा है, पहुँचकर भगवानको प्रत्यक्ष कर लेना ही उनको प्राप्त होना है। 

३. यहाँ ' धूमः' पद धूमाभिमानी देवताका अर्थात्‌ अन्धकारके अभिमानी देवताका वाचक है। उसका स्वरूप 
अन्धकारमय होता है। अग्नि-अभिमानी देवताकी भाँति पृथ्वीके ऊपर समुद्रसहित समस्त देशमें इसका भी अधिकार है 
तथा दक्षिणायन-मार्गसे जानेवाले साधकोंको रात्रि-अभिमानी देवताके पास पहुँचा देना इसका काम है। दक्षिणायन-मार्गसे 
जानेवाला जो साधक दिनमें मर जाता है उसे यह दिनभर अपने अधिकारमें रखकर रात्रिका आरम्भ होते ही रात्रि-अभिमानी 
देवताको सौंप देता है और जो रात्रिमें मरता है, उसे तुरंत ही रात्रि-अभिमानी देवताके अधीन कर देता है। 

४. यहाँ 'रात्रि:' पदको भी रात्रिके अभिमानी देवताका ही वाचक समझना चाहिये। इसका स्वरूप अन्धकारमय 
होता है। दिनके अभिमानी देवताकी भाँति इसका अधिकार भी जहाँतक पृथ्वीलोककी सीमा है, वहाँतक है । भेद इतना 
ही है कि पृथ्वीलोकमें जिस समय जहाँ दिन रहता है, वहाँ दिनके अभिमानी देवताका अधिकार रहता हे और जिस 
समय जहाँ रात्रि रहती है, वहाँ रात्रि-अभिमानी देवताका अधिकार रहता है। दक्षिणायन-मार्गसे जानेवाले साधकको 
पृथ्वीलोककी सीमासे पार करके अन्तरिक्षमे कृष्णपक्षके अभिमानी देवताके अधीन कर देना इसका काम है। यदि वह 
साधक शुक्लपक्षमें मरता है, तब तो उसे कृष्णपक्षके आनेतक अपने अधिकारमें रखकर और यदि कृष्णपक्षमें मरता है 
तो तुरंत ही अपने अधिकारसे पार करके कृष्णपक्षाभिमानी देवताके अधीन कर देता है। 

५. कृष्णपक्षाभिमानी देवताका वाचक यहाँ ' कृष्ण: ' पद है। इसका स्वरूप भी अन्धकारमय होता है | पृथ्वी-मण्डलकी 
सीमाके बाहर अन्तरिक्षलोकमें, जिन पितृलोकोंमें पंद्रह दिनका दिन और उतने ही समयकी रात्रि होती है, वहांतक इसका भी 
अधिकार है। भेद इतना ही है कि जिस समय जहाँ उस लोकमें शुक्लपक्ष रहता है, वहाँ शुक्लपक्षाभिमानी देवताका अधिकार 
रहता है ओर जहाँ कृष्णपक्ष रहता है, वहाँ कृष्णपक्षाभिमानी देवताका अधिकार रहता है । दक्षिणायन-मार्गसे स्वर्गमें जानेवाले 
साधकोंको दक्षिणायनाभिमानी देवताके अधीन कर देना इसका काम है। जो दक्षिणायन-मार्गका अधिकारी साधक उत्तरायणके 
समय इसके अधिकारमें आता है, उसे दक्षिणायनका समय आनेतक अपने अधिकारमें रखकर और जो दक्षिणायनके समय 
आता है, उसे तुरंत ही यह अपने अधिकारसे पार करके दक्षिणायनाभिमानी देवताके पास पहुँचा देता है। 

६. जिन छः महीनोंमें सूर्य दक्षिण दिशाकी ओर चलते रहते हैं, उस छमाहीको दक्षिणायन कहते हैं। उसके अभिमानी 
देवताका वाचक यहाँ ' दक्षिणायनम्‌' पद है। इसका स्वरूप भी अन्धकारमय होता है। अन्तरिक्षलोकके ऊपर जिन देवताओंके 
लोकोर्मो छः महीनोंका दिन और छः महीनोंकी रात्रि होती है, वहांतक इसका भी अधिकार है। भेद इतना ही है कि 
उत्तरायणके छः महोनोमे उसके अभिमानी देवताका वहाँ अधिकार रहता है और दक्षिणायनके छः महीनोंमें इसका अधिकार 
रहता है। दक्षिणायन-मार्गसे स्वर्गमें जानेवाले साधकोंको अपने अधिकारसे पार करके उपनिषदोंमें वर्णित पितृलोकाभिमानी 
देवताके अधिकारमें पहुँचा देना इसका काम है। वहाँसे पितृलोकाभिमानी देवता साधकको आकाशाभिमानी देवताके 
पास और वह आकाशाभिमानी देवता चन्द्रमाके लोकमें पहुँचा देता है (छान्दोग्य उप० ५। १०। ४ बृहदारण्यक 
उप० ६। २। १६)। यहाँ चन्द्रमाका लोक उपलक्षणमात्र है; अतः ब्रह्माके लोकतक जितने भी पुनरागमनशील लोक हैं, 
चन्द्रलोकसे उन सभीको समझ लेना चाहिये। 

ध्यान रहे कि उपनिषदोंमें वर्णित यह पितृलोक वह पितृलोक नहीं है, जो अन्तरिक्षके अन्तर्गत है और जहाँ पंद्रह 
दिनका दिन और उतने ही समयकी रात्रि होती है। 

जिस मार्गमें धूमाभिमानी देवता है, रात्रि-अभिमानी 
देवता है तथा कृष्णपक्षका अभिमानी देवता है और 
दक्षिणायनके छः महीनोंका अभिमानी देवता है, उस 
मार्गमें मरकर गया हुआ सकाम कर्म करनेवाला योगी* 
उपर्युक्त देवताओंद्वारा क्रमसे ले गया हुआ चन्द्रमाकी 
ज्योतिको प्राप्त होकर स्वर्गमें अपने शुभकर्मोका फल 
भोगकर वापस आता हैर॥ २५॥ 
शुक्लकृष्णे गती होते जगतः शाश्वते मते। 
एकया यात्यनावृत्तिमन्यया55वर्तते पुनः॥ २६॥ 

क्योंकि जगतूके ये दो प्रकारके--शुक्ल और 
कृष्ण अर्थात्‌ देवयान और पितृयान मार्ग सनातन माने 

गये हैं।* इनमें एकके द्वारा गया हुआ -जिससे वापस 
नहीं लौटना पड़ता, उस परम गतिको प्राप्त होता है और 
दूसरेके द्वारा गया हुआ. फिर वापस आता है अर्थात्‌ 
जन्म-मृत्युको प्राप्त होता है॥२६॥ 
नैते सृती पार्थ जानन्‌ योगी मुह्यति कश्चन। 
तस्मात्‌ सर्वेषु कालेषु योगयुक्तो भवार्जुन २७॥ 
हे पार्थ! इस प्रकार इन दोनों मार्गोको तत्त्वसे 
जानकर कोई भी योगी मोहित नहीं होता। इस 
कारण हे अर्जुन! तू सब कालमें समबुद्धिरूप योगसे 
युक्त हो“ अर्थात्‌ निरन्तर मेरी प्राप्तिके लिये साधन 
करनेवाला हो॥ २७॥ 


१. स्वर्गादिके लिये पुण्यकर्म करनेवाला पुरुष भी अपनी ऐहिक भोगोंकी प्रवृत्तिका निरोध करता है, इस दूष्टिसे 
उसे भी 'योगी' कहना उचित है। इसके सिवा योगध्रष्ट पुरुष भी इस मार्गसे स्वर्गमें जाकर वहाँ कुछ कालतक निवास 
करके वापस लौटते हैं। वे भी इसी मार्गसे जानेवालोंमें हैं। अतः उनको 'योगी' कहना उचित ही है। यहाँ “योगी' शब्दका 
प्रयोग करके यह बात भी दिखलायी गयी है कि यह मार्ग पापकर्म करनेवाले तामस मनुष्योंके लिये नहीं है, उच्च लोकोंकी 
प्राप्तिके अधिकारी शास्त्रीय कर्म करनेवाले पुरुषोंक लिये ही है (गीता २।४२, ४३, ४४ तथा ९। २०, २१ आदि) | 

२. चन्द्रमाके लोकमें उसके अभिमानी देवताका स्वरूप शीतल प्रकाशमय है। उसीके-जैसे प्रकाशमय स्वरूपका नाम 
“ज्योति! है और वैसे ही स्वरूपको प्राप्त हो जाना--चन्द्रमाकी ज्योतिको प्राप्त होना है। वहाँ जानेवाला साधक उस लोकमें 
शीतल प्रकाशमय दिव्य देवशरीर पाकर अपने पुण्यकर्मोके फलस्वरूप दिव्य भोगोंको भोगता है। 

३. चन्द्रमाकी ज्योतिको प्राप्त होकर वहाँ रहनेका नियत समय समाप्त हो जानेपर इस मृत्युलोकमें वापस आ जाना 
ही वहाँसे लौरना है। जिन कर्माके फलस्वरूप स्वर्ग और वहाँके भोग प्राप्त होते हैं, उनका भोग समाप्त हो जानेसे 
जन वे क्षीण हो जाते हैं, तब प्राणीको बाध्य होकर वहाँसे वापस लौटना पड़ता है। वह चन्द्रलोकसे आकाशमें आता 
है, वहाँसे वायुरूप हो जाता है, फिर धूमके आकारमें परिणत हो जाता है, धूमसे बादलमें आता है, बादलसे मेघ बनता 
है, इसके अनन्तर जलके रूपमें पृथ्वीपर बरसता है, वहाँ गेहूँ, जौ, तिल, उड़द आदि बीजोंमें या वनस्पतियोंमें प्रविष्ट 
होता है। उनके द्वारा पुरुषके वीर्यमें प्रविष्ट होकर स्त्रीकी योनिमें सींचा जाता है और अपने कर्मानुसार योनिको पाकर 
जन्म ग्रहण करता है। (छान्दोग्य उप० ५। १०। ५, ६, ७; बृहदारण्यक उप० ६। २। १६)। 

४. चौरासी लाख योनियोंमें भटकते-भटकते कभी-न-कभी भगवान्‌ दया करके जीवमात्रको मनुष्यशरीर देकर अपने तथा 
देवताओंके लोकोंमें जानेका सुअवसर देते हैं। उस समय यदि वह जीवनका सदुपयोग करे तो दोनोंमेंसे किसी एक मार्गके द्वारा 
गन्तव्य स्थानको अवश्य प्राप्त कर सकता है । अतएव प्रकारान्तरसे प्राणिमात्रके साथ इन दोनों मार्गोंका सम्बन्ध है ये मार्ग सदासे 
ही समस्त प्राणियोंके लिये हैं और सदैव रहेंगे। इसीलिये इनको शाश्वत कहा है। यद्यपि महाप्रलयमें जब समस्त लोक भगवानमें 
लीन हो जाते हैं, उस समय ये मार्ग और इनके देवता भी लीन हो जाते हैं, तथापि जब पुनः सृष्टि होती है, तब पूर्वकी भाँति ही 
इनका पुनः निर्माण हो जाता है । अतः इनको “शाश्वत ' कहनेमें कोई दोष नहीं है। 

५. अर्थात्‌ इसी अध्यायके २४वें श्लोकके अनुसार अचिंमार्गसे गया हुआ योगी। 

६. अर्थात्‌ इसी अध्यायके २५वें श्लोकके अनुसार धूममार्गसे गया हुआ सकाम कमी। 

७. योगसाधनामें लगा हुआ भी मनुष्य इन मार्गोका तत्त्व न जाननेके कारण स्वभावनश इस लोक या परलोकके 
भोगोंमें आसक्त होकर साधने भ्रष्ट हो जाता है, यही उसका मोहित होना है; किंतु जो इन दोनों मार्गोको तत्त्वसे जानता 
है, वह फिर ब्रह्मलोकपर्यन्त समस्त लोकोंके भोगोंको नाशवान्‌ और तुच्छ समझ लेनेके कारण किसी भी प्रकारके भोगोंमें 
आसक्त नहीँ होता एवं निरन्तर परमेश्वरकी प्राप्तिके ही साधनमें लगा रहता है। यही उसका मोहित न होना है। 

८. यहाँ भगवानूने जो अर्जुनको सब कालमें योगयुक्त होनेके लिये कहा है, इसका यह भाव है कि मनुष्य-जीवन बहुत 
थोड़े ही दिनोंका है, मृत्युका कुछ भी पता नहीं है कि कब आ जाय। यदि अपने जीवनके प्रत्येक क्षणको साधनमें लगाये रखनेका 
प्रयत्न नहीं किया जायगा तो साधन बीच-बीचमें छूटता रहेगा और यदि कहीं साधनहीन अवस्थामें मृत्यु हो जायगी तो योगभ्रष्ट 
होकर पुनः जन्म ग्रहण करना पड़ेगा। अतएव मनुष्यको भगवत्प्राप्तिके साधनमें नित्य-निरन्तर लगे ही रहना चाहिये। 


७२२ श्रीमहाभारते [ भीष्मपर्वणि 


वेदेषु यज्ञेषु तपःसु चैव योगी पुरुष इस रहस्यको तत्त्वसे जानकर" वेदोंके 
दानेषु यत्‌ पुण्यफलं प्रदिष्टम्‌। पढ्नेमें तथा यज्ञ, तप और दानादिके करनेमें जो पुण्यफल 
अत्येति तत्सर्वमिदं विदित्वा कहा है, उस सबको निःसंदेह उल्लंघन कर जाता है? 


योगी परं स्थानमुपैति चाद्यम्‌॥ २८॥ | और सनातन परम पदको प्राप्त होता है॥ २८॥ 


इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे 
श्रीकृष्णार्जुनसंवादे अक्षरब्रह्मयोगो नामाष्टमोऽध्यायः ८ ॥ भीष्मपर्वणि तु द्वत्रिंशोऽध्यायः॥ ३२॥ 
इस प्रकार श्रीमहाभारत थीष्पपर्वके श्रीमद्धगवद्गीतापर्वके अन्तर्गत ब्रह्मविद्या एवं योगशास्त्ररूप श्रीमद्धगवद्गीतोपनिबदू, 
श्रीकृव्यार्जुतसंवादमें अक्षरब्रह्मयोग नामक आठवाँ अध्याय पूरा हुआ॥ ८॥ भीव्मपर्वमें बत्तीसवाँ अध्याय पूरा हुआ॥ ३२॥ 


~~ “>>“>> 


त्रयस्त्रिशोऽध्यायः 


( श्रीमद्भगवद्गीतायां नवमोऽध्यायः ) 
ज्ञान-विज्ञान और जगत्की उत्पत्तिका, आसुरी और दैवी सम्पदावालोंका, प्रभावसहित 
भगवानूके स्वरूपका, सकाम-निष्काम उपासनाका एवं भगवद्धक्तिकी महिमाका वर्णन 


सम्बन्ध-गीताके सातवें अध्यायके आरम्भमें। का-सारा आठवाँ अध्याय पूरा हो गया। इस प्रकार 
भगवान्‌ने विज्ञानसहित ज्ञानका वर्णन करनेकी प्रतिज्ञा की | सातवें अध्यायमें आरम्भ किये हुए विज्ञानसहित ज्ञानका 
थी। उसके अनुसार उस विषयका वर्णन करते हुए | सांगोपांग वर्णन न होनेके कारण उसी विषयको भलीभाँति 
अन्तर्मे ब्रह्म अध्यात्म, कर्म अधिभूत अधिदैव और | समझानेके उद्देश्यसे भगवान्‌ इस नवय अध्यायका आरम्भ 
अधियज्ञके सहित भगवान्‌को जाननेकी एवं अन्तकालके | करते हैं तथा सातवें अध्यायमें वर्णित उपदेशके साथ 
थगवाच्चिन्वनकी बात कही। इसपर आठवें अध्यायमें| इसका घनिष्ठ सम्बन्ध दिखलानेके लिये पहले श्लोकमें 
अर्जुनने उन वत्त्वोको और अन्तकालकी उपासनाके | पुनः उसी विज्ञानसहित ज्ञानका वर्णन करनेकी प्रतिज्ञा 
विषयको समझनेके लिये सात प्रश्‍न कर दिये। उनमेंसे| करते हैं-- 
छ: प्रश्योका उत्तर तो भगवानूने संक्षेपमें तीसरे और श्रीभगवानुवाच है 
चौथे श्लोकमें दे दिय, किंतु सातवें प्रश्‍नके उत्तरमें| इदं तु ते गुहांतमं प्रवक्ष्याम्यनसूयवे। 
उन्होंने जिस उपदेशका आरम्भ किया उसमें सारा- | ज्ञानं विज्ञानसहितं यज्ज्ञात्वा मोक्ष्यसेऽशुभात्‌॥ १॥ 


१. इस अध्यायमें वर्णित शिक्षाको अर्थात्‌ भगवानूके सगुण-निर्गुण और साकार-निराकार स्वरूपकी उपासनाको, 
भगवानूके गुण, प्रभाव और माहात्म्यको एवं किस प्रकार साधन करनेसे मनुष्य परमात्माको प्राप्त कर सकता है, कहाँ 
जाकर मनुष्यको लौटना पड़ता है और कहाँ पहुँच जानेके बाद पुनर्जन्म नहीं होता, इत्यादि जितनी बातें इस अध्यायमें 
वतलायी गयी हैं, उन सबको भलीभाँति समझ लेना ही उसे तत्त्वसे जानना है। 

२. यहाँ “वेद' शब्द अंगॉसहित चारों वेदोंका और उनके अनुकूल समस्त शास्त्रोका, 'यज्ञ' शास्त्रविहित पूजन, हवन 
आदि सब प्रकारके यज्ञोंका, “तप' व्रत, उपवास, इन्द्रियसंयम, स्वधर्मपालन आदि सभी प्रकारके शास्त्रविहित तपोंका और 
“दान' अन्नदान, विद्यादान, क्षेत्रदान आदि सब प्रकारके शास्त्रविहित दान एवं परोपकारका वाचक है। श्रद्धा- भक्तिपूर्वक 
सकामभावसे वेद-शास्त्रोंका स्वाध्याय तथा यज्ञ, दान और तप आदि शुभ कर्मोका अनुष्ठान करनेसे जो पुण्यसंचय होता 
है, उस पुण्यका जो ब्रह्मलोकपर्यन्त भिन्न-भिन्न देवलोकोंकी और बहाँके भोगोंकी प्राप्तिरूप फल वेद-शास्त्रॉमें बतलाया 
गया है, वही पुण्यफल है। एवं जो उन सब लोकोंको और उनके भोगोंको क्षणभंगुर तथा अनित्य समझकर उनमें आसक्त 
न होना और उनसे सर्वथा उपरत हो जाना है, यही उनको उल्लंघन कर जाना है। ह 

३. संसारमे और शास्त्रोमै जितने भी गुप्त रखनेयोग्य रहस्यके विषय माने गये हैं, उन सबमें समग्ररूप भगवान्‌ 
पुरुषोत्तमक तत्त्व, प्रेम, गुण, प्रभाव, विभूति और महत्त्व आदिके साथ उनकी शरणागतिका स्वरूप सबसे बढ़कर गुप्त 
रखनेयोग्य है, यही भाव दिखलानेके लिये इसे “गुह्मतम” कहा गया है। इ 

४. गुणवानेकि गुणोंको न मानना, गुणोंमें दोष देखना, उनकी निन्दा करना एवं उनपर मिथ्या दोषोंका आरोपण करना 
“असूया' है। जिसमें स्वभावसे ही यह 'असूया' दोष बिलकुल ही नहीं होता, उसे 'अनसूयु' कहते हैं। 


श्रीमद्धगवद्वीतायाम्‌ अ० ९] 


श्रीभगवान्‌ बोले--तुझ दोषदृष्टिरहित भक्तके 
लिये इस परम गोपनीय विज्ञानसहित ज्ञानको पुनः 
भलीभाँति कहूँगा, जिसको जानकर तू दुःखरूप संसारसे* 
मुक्‍त हो जायगा॥१॥ 
राजविद्या राजंगुह्यं पवित्रैमिदमुत्तमम्‌। 
प्रत्यक्षावेगमं धर्म्य सुसुखं कर्तुमव्ययेम्‌॥ २॥ 

यह विज्ञानसहित ज्ञान सब विद्याओंका राजा, सब 
गोपनीयोंका राजा, अति पवित्र, अति उत्तम, प्रत्यक्ष 
'फलवाला, धर्मयुक्त, साधन करनेमें बड़ा सुगम” और 
अविनाशी है॥२॥ 

सम्बन्ध-- जब विज्ञनसहित ज्ञानकी इतनी महिमा है 
और इसका साधन भी इतना सुगम है तो फिर सभी मनुष्य 


त्रयस्त्रिशो$ ध्याय: 


७२३ 


इसे धारण क्यों नहीं करते ? इस जिज्ञासापर अश्रद्धाको ही 
इसमें प्रधान कारण दिखलानेके लिये भगवान्‌ अब इसपर 
श्रद्धा न करनेवाले मनुव्योंकी निन्दा करते हैँ- 
अश्रद्दधानाः पुरुषा धर्मस्यास्य परंतप। 
अप्राप्य मां निवर्तन्ते मृत्युसंसारवर्त्मनि॥ ३॥ 

हे परंतप! इस उपर्युक्त धर्ममें श्रद्धारहित पुरुष 
मुझको न प्राप्त होकर मृत्युरूप संसारचक्रम भ्रमण 
करते रहते हैं॥ ३॥ 

सम्बन्ध पूर्वश्लोकमें भगवान्‌ने जिस विज्ञानसहित 
ज्ञानका उपदेश करनेकी प्रतिज्ञा की थी तथा जिसका 
माहात्म्य वर्ण किया था; अब उसका आरम्भ करते 
हुए वे सबसे पहले प्रभावके साथ अपने निराकारस्वरूपके 


ही. १. इस श्लोकमें 'अशुभ' शब्द समस्त दुःखोंका, उनके हेतुभूत कर्मोका, दुर्गुणोंका, जन्म-मरणरूप संसार-बन्थनका 
और इन सबके कारणरूप अज्ञानका वाचक है। इन सबसे सदाके लिये सम्पूर्णतया छूट जाना और परमानन्दस्वरूप परमेश्वरको 


प्राप्त हो जाना ही अशुभसे मुक्त' होना है। 


२. संसारमें जितनी भी ज्ञात और अज्ञात विद्याएँ हैं, यह उन सबमें बढ़कर है; जिसने इस विद्याका यथार्थ अनुभव 
कर लिया है उसके लिये फिर कुछ भी जानना बाकी नहीं रहता। इसलिये इसे 'राजविद्या' कहा गया है। 
३. इसमें भगवानूके सगुण-निर्गुण और साकार-निराकार स्वरूपके तत्त्वका, उनके गुण, प्रभाव और महत्त्वका, उनकी 


उपासना-विधिका और उसके फलका भलीभाँति निर्देश किया गया है। इसके अतिरिक्त इसमें भगवानूने अपना समस्त 
रहस्य खोलकर यह तत्त्व समझा दिया है कि मैं जो श्रीकृष्णरूपमें तुम्हारे सामने विराजित हूँ, इस समस्त जगत्‌का कर्ता, 
हर्ता, सबका आधार, सर्वशक्तिमान्‌, परब्रह्म परमेश्वर और साक्षात्‌ पुरुषोत्तम हूँ। तुम सब प्रकारसे मेरी शरण आ जाओ। 
इस प्रकारके परम गोपनीय रहस्यकी बात अर्जुन-जैसे दोषदृष्टिहीन परम श्रद्धावान्‌ भक्तके सामने ही कही जा सकती 
है, हरेकके सामने नहीं। इसीलिये इसे 'राजगुह्य' बतलाया गया है। 

४. यह उपदेश इतना पावन करनेवाला है कि जो कोई भी इसका श्रद्धापूर्वक श्रवण-मनन और इसके अनुसार 
आचरण करता है, यह उसके समस्त पापों और अवगुणोंका समूल नाश करके उसे सदाके लिये परम विशुद्ध बना देता 
है। इसीलिये इसे “पवित्र' कहा गया है। 

५. विज्ञानसहित इस ज्ञानका फल श्राद्धादि कर्मोंकी भाँति अदृष्ट नहीं है। साधक ज्यों-ज्यों इसकी ओर आगे बढ़ता 
है, त्यों-ही-त्यों उसके दुर्गुणों, दुराचारों और दुःखोंका नाश होकर, उसे परम शान्ति और परम सुखका प्रत्यक्ष अनुभव 
होने लगता है; जिसको इसकी पूर्णरूपसे उपलब्धि हो जाती है, वह तो तुरंत ही परम सुख और परम शान्तिके समुद्र, 
'परम प्रेमी, परम दयालु और सबके सुद्दद, साक्षात्‌ भगवानको ही प्राप्त हो जाता है। इसीलिये यह ' प्रत्यक्षावगम' है। 

६. जैसे सकामकर्म अपना फल देकर समाप्त हो जाता है और जैसे सांसारिक विद्या एक बार पढ़ लेनेके बाद, 
यदि उसका बार-बार अभ्यास न किया जाय तो नष्ट हो जाती है--भगवानूका यह ज्ञान-विज्ञान वैसे नष्ट नहीं हो सकता। 
इसके अतिरिक्त इसका फल भी अविनाशी है; इसलिये इसे 'अव्यय' कहा गया है। 

७. इसमें न तो किसी प्रकारके बाहरी आयोजनकी आवश्यकता है और न कोई आयास ही करना पड़ता है। सिद्ध 
होनेके बादकी बात तो दूर रही, साधनके आरम्भसे ही इसमें साधकोंको शान्ति और सुखका अनुभव होने लगता है। 
इसलिये इसे साधन करनेमें बड़ा सुगम बतलाया है। 

८. पिछले श्लोकमें जिस विज्ञानसहित ज्ञानका माहात्म्य बतलाया गया है और इसके आगे पूरे अध्यायमें जिसका 
वर्णन है, उसीका वाचक यहाँ ' अस्य' विशेषणके सहित ' धर्मस्य' पद है । इस प्रसंगमें वर्णन किये हुए भगवान्‌के स्वरूप, 
ग्रभाव, गुण और महत्त्वको, उनकी प्राप्तिके उपायको और उसके फलको सत्य न मानकर उसमें असम्भावना और विपरीत 
भावना करना और उसे केवल रोचक उक्ति समझना आदि जो विश्वासविरोधिनी भावनाएँ हैं-ये जिनमें हों, वे ही श्रद्धारहित 


पुरुष हैं। 

तत्वका वर्णन करते हैं-- वे सब भूत मुझमें स्थित नहीं हैं; किंतु मेरी 
मया ततमिदं सर्व जगदव्यक्तंमूर्तिना । . | ईश्वरीय योगशक्तिको देख कि भूतोंका धारण-पोषण 
मत्स्थानि सर्वभूतानि न चाहं तेष्ववस्थितः॥ ४॥ | करनेवाला और भूतोंको उत्पन्न करनेवाला भी मेरा 
मुझ निराकार परमात्मासे यह सब जगत्‌? जलसे | आत्मा वास्तवमें भूतोंमें स्थित नहीं है” ॥ ५॥ 

बरफके सदृश परिपूर्ण हैर और सब भूत मेरे अन्तर्गत | यथाऽऽकाशस्थितो नित्यं वायुः सर्वत्रगो महान्‌। 

संकल्पके आधार स्थित हैं“ किंतु वास्तवमें मैं उनमें | तथा सर्वाणि भूतानि मत्स्थानीत्युपधारय॥ ६॥ 
स्थित नहीं हूँ^॥४॥ जैसे आकाशसे उत्पन्न सर्वत्र विचरनेवाला 
न च मत्स्थानि भूतानि पश्य मे योगमैशवरम्‌। महान्‌ वायु सदा आकाशमें ही स्थित है, वैसे ही 
भूतभृन्न च भूतस्थो ममात्मा भूतभावनः॥ ५॥ | मेरे संकल्पद्वारा उत्पन्न होनेसे सम्पूर्ण भूत मुझमें स्थित 


१. गीताके आठवें अध्यायके चौथे श्लोकमें जिसे “अधियज्ञ', आठवें और दसवें श्लोकोंमें “परम दिव्यपुरुष', नवें श्लोकमें 
' कचि’ 'पुराण' आदि, बीसवें और इक्कीसवें श्लोकोंमें ' अव्यक्त अक्षर' और बाईसवें श्लोकमें भव्तिद्वारा प्राप्त होनेयोग्य “परम 
पुरुष' बतलाया है, उसी सर्वव्यापी सगुण-निराकार स्वरूपके लक्ष्यसे यहाँ ' अव्यक्तमूर्तिना' पदका प्रयोग हुआ है। 

२. “यह सब जगत्‌' से यहाँ सम्पूर्ण जड-चेतन पदार्थाके सहित समस्त ब्रह्माण्ड समझना चाहिये। 

३. जैसे आकाशसे वायु, तेज, जल, पृथ्वी, सुवर्णसे गहने और मिट्टीसे उसके बने हुए बर्तन व्याप्त रहते हैं, उसी 
प्रकार यह सारा विश्‍व इसकी रचना करनेवाले सगुण परमेश्वरके निराकाररूपसे व्याप्त है। श्रुति कहती है- 

ईशावास्यमिद (सर्वं यत्किञ्च जगत्यां जगत्‌। (ईशोपनिषद्‌ १) 

“इस संसारमें जो कुछ जड-चेतन पदार्थसमुदाय है, वह सब ईश्वरसे व्याप्त है।' 

४. “यहाँ सब भूत” से समस्त शरीर, इन्द्रिय, मन, बुद्धि तथा उनके विषय और वासस्थानोंके सहित समस्त चराचर 
प्राणियोंको कहा गया है। भगवान्‌ ही अपनी प्रकृतिको स्वीकार करके समस्त जगत्की उत्पत्ति, स्थिति और प्रलय करते 
हैं; उन्होंने ही इस समस्त जगत्को अपने किसी अंशमें धारण कर रखा है (गीता १०। ४२) और एकमात्र वे ही सबके 
गति, भर्ता, निवासस्थान, आश्रय, प्रभव, प्रलय, स्थान और निधान हैं (गीता ९। १८) । इस प्रकार सबकी स्थिति भगवान्के 
अधीन हैं। इसीलिये सब भूतोंको भगवानमें स्थित बतलाया गया है। 

५. बादलोंमें आकाशकी भाँति समस्त जगत्के अंदर अणु-अणुमें व्याप्त होनेपर भी भगवान्‌ उससे सर्वथा अतीत 
और सम्बन्धरहित हैं। समस्त जगतका नाश होनेपर भी, बादलोंके नाश होनेपर आकाशकी भाँति, भगवान्‌ ज्यों-के-त्यों 
रहते हैं। जगत्के नाशसे भगवानका नाश नहीं होता तथा जिस जगह इस जगतूकी गन्ध भी नहीं है, वहाँ भी भगवान्‌ 
अपनी महिमामें स्थित ही हैं। यही भाव दिखलानेके लिये भगवानूने यह बात कही है कि वास्तवमें मैं उन भूतोंमें स्थित 
नहीं हूँ। अर्थात्‌ मैं अपने-आपमें ही नित्य स्थित हूँ। 

६. सबके उत्पादक और सबमें व्याप्त रहते हुए तथा सबका धारण-पोषण करते हुए भी सबसे सर्वथा निर्लिप्त 
रहनेकी जो अद्भुत प्रभावमयी शक्ति है, जो ईश्वरके अतिरिक्त अन्य किसीमें हो ही नहीं सकती, उसीका यहाँ 'ऐश्वरम्‌, 
योगम्‌? इन पदोंद्वारा प्रतिपादन किया गया है। इन दो श्लोकोंमें कही हुई सभी बातोंको लक्ष्यमें रखकर भगवानूने अर्जुनको 
अपना ईश्वरीय योग” देखनेके लिये कहा है। 

७. यहाँ भगवानूने यह भाव दिखलाया है कि “अर्जुन! तुम मेरी असाधारण योगशवितका चमत्कार देखो! यह कैसा 
आश्चर्यं है कि आकाशमें बादलोंकी भाँति समस्त जगत्‌ मुझमें स्थित भी है और नहीं भी है। बादलोंका आधार आकाश है, परंतु 
बादल उसमें सदा नहीं रहते। वस्तुत: अनित्य होनेके कारण उनकी स्थिर सत्ता भी नहीं है। अत: वे आकाशमें नहीं हैं । इसी 
प्रकार यह सारा जगत्‌ मेरी ही योगशक्तिसे उत्पन्न है और मैं ही इसका आधार हूँ, इसलिये तो सब भूत मुझमें स्थित हैं; परंतु 
एसा होते हुए भी में इनसे सर्वथा अतीत हूँ, ये मुझमें सदा नहीं रहते, इसलिये ये मुझमें स्थित नहीं हैं । अतएव जबतक मनुष्यकी 
दृष्टिमे जगत्‌ है, तबतक सब कुछ मुझमें ही है; मेरे सिवा इस जगतका कोई दूसरा आधार है ही नहीं। जब मेरा साक्षात्‌ हो जाता 
है; तब उसकी दृष्टिमें मुझसे भिन्न कोई वस्तु रह नहीं जाती, उस समय मुझमें यह जगत्‌ नहीं है।' 

८. लो भगवान्‌ इस समस्त जगत्से अतीत हैं, यही भाव दिखलानेके लिये “वह भूतोंमें स्थित नहीं है' ऐसा 
कहा गया है। 

हैं, ऐसा जान ॥ ६॥ प्रकृतिं स्वामवष्टभ्य विसृजामि पुनः पुनः। . 
सम्बन्ध-- विज्ञानसहित ज्ञानका वर्णन करते हुए | भूतग्राममिमं कृत्स्नमवशं प्रकृतेर्वशात्‌॥ ८ ॥ 
भगवानूने यहाँतक प्रभावसहित अपने निराकारस्वरूपका अपनी प्रकृतिको अंगीकार करके स्वभावके 
तत्त्व समझानेके लिये अपनेको सबमें व्यापक सबका | बलसे परतन्त्र हुए इस सम्पूर्ण भूतसमुदायको बार-बार 
आधार सबका उत्पादक असंग और निर्विकार बतलाया। | उनके कमाँके अनुसार रचता हँ. ॥८॥ 
अब अपने भूतभावन स्वरूपका स्पष्टीकरण करते हुए सम्बन्ध-- इस प्रकार जगत्‌-रचनादि समस्त कर्म 
सुष्टिरचनादि कर्मोका तत्त्व समझाते हैं-- करते हुए भी भगवान उन कर्मोके बन्धनमें क्यों 
सर्वभूतानि कौन्तेय प्रकृतिं यान्ति मामिकाम्‌। नहीं पड़ते, अब यही तत्त्व समझानेके लिये भगवान्‌ 
कल्पक्षये पुनस्तानि कल्पादौ विसृजाम्यहम्‌॥ ७॥ | कहते हैं-- 
हे अर्जुन! कल्पोंके अन्तमें सब भूत मेरी प्रकृतिको | न च मां तानि कर्माणि निबध्नन्ति धनंजय। 
प्राप्त होते हैं“ अर्थात्‌ प्रकृतिमें लीन होते हैं और | उदासीनवदासीनमसक्तं तेषु कर्मसु॥९॥ 
कल्पोंके आदिमें उनको मैं फिर रचता हूँ^॥७॥ हे अर्जुन! उन कर्मोमें आसक्तिरहित और 


१. आकाशकी भाँति भगवानको सम, निराकार, अकर्ता, अनन्त, असंग और निर्विकार तथा वायुकी भाँति समस्त 
चराचर भूतोंको भगवानूसे ही उत्पन्न, उन्हींमें स्थित और उन्हींमें लीन होनेवाले बतलानेके लिये ऐसा कहा गया है। 
जैसे वायुकी उत्पत्ति, स्थिति और लय आकाशमें ही होनेके कारण वह कभी किसी भी अवस्थामें आकाशसे अलग नहीं 
रह सकता, सदा ही आकाशमें स्थित रहता है एवं ऐसा होनेपर भी आकाशका वायुसे और उसके गमनादि विकारोंसे 
कुछ भी सम्बन्ध नहीं है, वह सदा ही उससे अतीत है, उसी प्रकार समस्त प्राणियोंकी उत्पत्ति, स्थिति और लय भगवानके 
संकल्पके आधार होनेके कारण समस्त भूतसमुदाय सदा भगवानूमें ही स्थित रहता है; तथापि भगवान्‌ उन भूतोंसे सर्वथा 
अतीत हैं और भगवानूमें सदा ही, सब प्रकारके विकारोंका सर्वथा अभाव है। 

२. शरीर, इन्द्रिय, मन, बुद्धि, समस्त भोगवस्तु और वासस्थानके सहित चराचर प्राणियोंका वाचक “सर्वभूतानि ' 
पद है। 

३. ब्रह्माके एक दिनको 'कल्प' कहते हैं और उतनी ही बड़ी उनकी रात्रि होती है। इस अहोरात्रके हिसाबसे 
जब ब्रह्माके सौ वर्ष पूरे होकर ब्रह्माकी आयु समाप्त हो जाती है, उस कालका वाचक यहाँ “कल्पक्षय' है; वही कल्पोंका 
अन्त है। इसीको “महाप्रलय' भी कहते हैं। 

४. समस्त जगत्की कारणभूता जो मूल-प्रकृति है, जिसे गीताके चौदहवें अध्यायके तीसरे-चौथे श्लोकोंमें ' महद्ब्रह्म 
कहा है तथा जिसे अव्याकृत और प्रधान भी कहते हैं, उसका वाचक यहाँ “प्रकृति' शब्द है। वह प्रकृति भगवानको 
शक्ति है, इसी बातको दिखलानेके लिये भगवानूने उसको अपनी प्रकृति बतलाया है। कल्पोंके अन्तमें समस्त शरीर, 
इन्द्रिय, मन, बुद्धि, भोगसामग्री और लोकोंके सहित समस्त प्राणियोंका प्रकृतिमें लय हो जाना-अर्थात्‌ उनके गुणकर्मोके 
संस्कारसमुदायरूप कारणशरीरसहित उनका मूल-प्रकृतिमें विलीन हो जाना ही “सब भूतोंका प्रकृतिको प्राप्त होना' है! 

५. कल्पोंका अन्त होनेके बाद यानी ब्रह्माके सौ वर्षक बराबर समय पूरा होनेपर जब पुनः जीवोंके कमाँका फल 
भुगतानेके लिये जगतूका विस्तार करनेकी भगवान्‌मेँ स्फुरणा होती है, उस कालका वाचक “कल्पादि' शब्द है। इसे 
महासर्गका आदि भी कहते हैं। उस समय जो भगवानका सब भूतोंको उत्पत्तिक लिये अपने संकल्पके द्वारा हिरण्यगर्भ 
ब्रह्माको उनके लोकसहित उत्पन्न कर देना है, यही उनका सब भूतोंको रचना है। | 

६. सृष्टिरचनादि कार्यके लिये भगवान्‌का जो शक्तिरूपसे अपने अंदर स्थित प्रकृतिको स्मरण करना है, वही उसे 
अंगीकार करना है। 

७. भिन्न-भिन्न प्राणियोंका जो अपने-अपने गुण और कर्मोके अनुसार बना हुआ स्वभाव है, वही उनकी प्रकृति 
है। भगवानूकी प्रकृति समष्टि-प्रकृति है और जीवोंकी प्रकृति उसीकी एक अंशभूता व्यष्टि-प्रकृति है। उस व्यष्टि-प्रकृतिके 
बन्धनमें पडे रहना ही उसके बलसे परतन्त्र होना है। यहाँ भगवानूने उनको बार-बार रचनेकी बात कहकर यह बात 
दिखलायी है कि जबतक जीव अपनी उस प्रकृतिके वशमें रहते हैं, तबतक मैं उनको बार-बार इसी प्रकार प्रत्येक कल्पके 
आदिमें उनके भिन्न-भिन्न गुणकमाँके अनुसार नाना योनियोंमें उत्पन्न करता रहता हूँ। 


७२६ श्रीमहाभारते [ भीष्मपर्वणि 


उदासीनके सदृश स्थित मुझ परमात्माको वे कर्म | निर्विकारता दिखलाकर उन कर्मोकी दिव्यताका तत्त्व 

नहीं बाँधते'॥ ९॥ बतलाया। अब अपने सगुण-साकार रूपका महत्त्व 

मयाध्यक्षेण प्रकृतिः सूयते सचराचरम्‌। उसकी भक्तिका प्रकार और उसके गुण और प्रभावका 

हेतुनानेन कौन्तेय जगद्‌ विपरिवर्तते॥ १०॥ | तत्त्व समझानेके लिये पहले दो स्लोकोंमें उसके 
हे अर्जुन! मुझ अधिष्ठाताके सकाशसे प्रकृति | प्रभावको न जाननेवाले, असुर-प्रकृतिके मनुष्योकी 

चराचरसहित सर्वजगत्को रचती है. और इस हेतुसे ही | निन्दा करते हैं- 

यह संसार-चक्र घूम रहा है॥ १०॥ अवजानन्ति मां मूढो मानुषीं तनुमाञ्रितम्‌। 
सम्बन्ध अपनी प्रतिज्ञाके अनुसार विज्ञानसाहित | पर॑ भावमजानन्तो मम भूतमहेशवरम्‌॥ ११॥ 


ज्ञानका वर्णन करते हुए भगवाऱने चौथेसे छठे मेरे परम भावको न जाननेवाले“ मूढलोग मनुष्यका 


झ्लोकतक प्रभावसाहित सगुण-निराकार स्वरूपका | शरीर धारण करनेवाले मुझ सम्पूर्ण भूतोंके महान्‌ 
तत्त्व समझाया। फिर सातवेंसे दसवें श्लोकतक | ईश्वरको तुच्छ समझते हैं अर्थात्‌ अपनी योगमायासे 
सृष्टि-रचनादि समस्त कर्मोमे अपनी असंगता और | संसारके उद्धारके लिये मनुष्यरूपमें विचरते हुए मुझ 


१. सम्पूर्ण जगतूकी उत्पत्ति, पालन और संहार आदिके निमित्त भगवानूके द्वारा जितने भी कर्म होते हैं, उन 
कर्मोमें या उनके फलमें भगवानका किसी प्रकार भी आसक्त न होना-'आसक्तिरहित रहना' है और केवल अध्यक्षता- 
मात्रसे प्रकृतिद्वारा प्राणियोंके गुण-कर्मानुसार उनकी उत्पत्ति आदिके लिये की जानेवाली चेष्टामें कर्तृत्वाभिमानसे तथा 
पक्षपातसे रहित होकर निर्लिप्त रहना--'उन कमाँमें उदासीनके सदृश स्थित रहना' है। इसी कारण वे कर्म भगवानको 
नहीं बाँधते। 

२. जिस प्रकार किसान अपनी अध्यक्षतामें पृथ्वीके साथ स्वयं बीजका सम्बन्ध कर देता है, फिर पृथ्वी उन बीजोंके 
अनुसार भिन्न-भिन्न पौधोको उत्पन्न करती है, उसी प्रकार भगवान्‌ अपनी अध्यक्षतामें चेतनसमूहरूप बीजका प्रकृतिरूपी 
भूमिके साथ सम्बन्ध कर देते हैं (गीता १४। ३)। इस प्रकार जड-चेतनका संयोग कर दिये जानेपर यह प्रकृति समस्त 
चराचर जगत्को कर्मानुसार भिन्न-भिन्न योनियोंमें उत्पन्न कर देती है। 

जहाँ भगवानूने अपनेको जगतका रचयिता बतलाया है, वहाँ यह बात भी समझ लेनी चाहिये कि वस्तुतः भगवान्‌ 
स्वयं कुछ नहीं करते, वे अपनी शक्ति प्रकृतिको स्वीकार करके उसीके द्वारा जगतूकी रचना करते हैं और जहाँ प्रकृतिको 
सृष्टि-रचनादि कार्य करनेवाली कहा गया है, वहाँ उसीके साथ यह बात भी समझ लेनी चाहिये कि भगवान्‌की अध्यक्षतामें 
उनसे सत्ता-स्फूर्ति पाकर ही प्रकृति सब कुछ करती है। जबतक उसे भगवानका सहारा नहीं मिलता, तबतक वह जड- 
प्रकृति कुछ भी नहीं कर सकती। इसीलिये भगवानूने आठवें श्लोकमें यह कहा है कि “मैं अपनी प्रकृतिको स्वीकार 
करके जगतूकी रचना करता हूँ” और इस श्लोकमें यह कहते हैं कि “मेरी अध्यक्षतामें प्रकृति जगतूकी रचना करती है।' 
वस्तुतः दो तरहकी युक्तियासे एक ही तत्त्व समझाया गया है। 

३. गीताके सोलहवें अध्यायके चौथे तथा सातवेंसे बीसवें श्लोकतक जिनके विविध लक्षण बतलाये गये हैं, ऐसे 
ही आसुरी सम्पदावाले मनुष्योंके लिये 'मूढाः' पदका प्रयोग हुआ है। 

४. चौथेसे छठे श्लोकतक भगवानूके जिस 'सर्वव्यापकत्व' आदि प्रभावका वर्णन किया गया है, जिसको 'ऐश्वर 
योग' कहा है तथा गीताके सातवें अध्यायके चौबीसवें इलोकमें जिस "परमभाव' को न जाननेकी बात कही है, भगवानके 
उस सर्वोत्तम प्रभावका ही वाचक यहाँ “परम' विशेषणके सहित 'भाव' शब्द है। सर्वाधार, सर्वव्यापी, सर्वशक्तिमान्‌ 
और सबके हर्ता-कर्ता परमेश्वर ही सब जीवोंपर अनुग्रह करके सबको अपनी शरण प्रदान करने और धर्म-संस्थापन, 
भक्त-उद्धार आदि अनेकों लीला-कार्य करनेके लिये अपनी योगमायासे मनुष्यरूपमें अवतीर्ण हुए हैं (गीता ४। ६, 
७, ८)-इस रहस्यको न समझना और इसपर विशवास न करना ही उस परम भावको न जानना है। 

परमेश्वरको साधारण मनुष्य मानते हँ ॥ ११॥ तत्त्व समज्ञानेके लिये भगवादके प्रभावको जानपेवाले, 
मोघाशो मोघज्ञानों विचेतसः। दैवी प्रकृतिके आश्रित उच्च श्रेणीके अनन्य भक्तोके 
राक्षसीमासुरीं चैव प्रकृति मोहिनीं श्रिताः॥ १२॥ | लक्षण बतलाते हैं-- 
ˆ वे व्यर्थ आशा, व्यर्थ कर्म और व्यर्थ ज्ञानवाले | महात्मानस्तु मां पार्थ दैवीं प्रकृतिमाश्रिताः । 
विक्षिप्तचित्त अज्ञानीजन राक्षसी, आसुरी और मोहिनी | भजन्त्यनन्यमनसो ज्ञात्वा भूतादिमव्ययम्‌॥ १३ ॥ 
प्रकृतिको ही धारण किये रहते है*॥ १२॥ परंतु हे कुन्तीपुत्र! दैवी प्रकृतिक आश्रित महात्माजन 
सम्बन्ध- भगवानका प्रभाव न जाननेवाले आसुरी | मुझको सब भूतोंका सनातन कारण और नाशरहित अक्षरस्वरूप 
प्रकृतिके मनुव्योकी निन्दा करके अब सगुणरूपकी भक्तिका | जानकर” अनन्यमनसे युक्त होकर निरन्तर भजते हैँ*॥ 


१. महाभारतमें भीष्मपर्वके छाछठवें अध्यायमें बतलाया है- 

“सब लोकोंके महान्‌ ईश्वर भगवान्‌ वासुदेव सबके पूजनीय हैं। उन महान्‌ वीर्यवान्‌ शंख-चक्र-गदाधारी वासुदेवको 
मनुष्य समझकर कभी उनकी अवज्ञा नहीं करनी चाहिये। वे ही परम गुह्य, परम पद, परम ब्रह्म और परम यशःस्वरूप हैं। वे ही 
अक्षर हैं, अव्यक्त हैं, सनातन हैं, परम तेज हैं, परम सुख हैं और परम सत्य हैं। देवता, इन्द्र और मनुष्य, किसीको भी उन 
अमित-पराक्रमी प्रभु वासुदेवको मनुष्य मानकर उनका अनादर नहीं करना चाहिये। जो मूढमति लोग उन हृषीकेशको मनुष्य 
बतलाते हैं, वे नराधम हैं । जो मनुष्य इन महात्मा योगेश्वरको मनुष्यदेहधारी मानकर इनका अनादर करते हैं और जो इन चराचरके 
आत्मा श्रीवत्सके चिहनवाले महान्‌ तेजस्वी पद्मनाथ भगवानको नहीं पहचानते वे तामसी प्रकृतिसे युक्त हैं। जो इन कौस्तुभ- 
किरीटधारी और मित्रोंको अभय करनेवाले भगवानका अपमान करता है, वह अत्यन्त भयानक नरकमें पड़ता है।' 

२. भगवानूके प्रभावको न जाननेवाले आसुर मनुष्य ऐसी निरर्थक आशाएँ करते रहते हैं, जो कभी पूर्ण नहीं होतीं 
(गीता १६। १० से १२); इसीलिये उनको “मोघाशाः' कहते हैं । 

३. भगवान्‌ और शास्त्रोपर विश्वास न करनेवाले विषयी पामर लोग शास्त्रविधिका त्याग करके अश्रद्धापूर्वक जो 
मनमाने यज्ञादि कर्म करते हैं, उन कर्मोका उन्हें इस लोक या परलोकमें कुछ भी फल नहीं मिलता (गीता १६। १७, 
२३; १७। २८) । इसीलिये उनको 'मोघकर्माणः' कहा गया है। 

४. जिनका ज्ञान व्यर्थ हो, तात्त्विक अर्थसे शून्य हो और युक्तियुक्त न हो (गीता १८।२२), उनको “मोघज्ञानाः ' कहते हैँ। 

५. राक्षसोंकी भाँति बिना ही कारण द्वेष करके जो दूसरोंके अनिष्ट करनेका और उन्हें कष्ट पहुँचानेका स्वभाव 
है, उसे 'राक्षसी प्रकृति कहते हैं। काम और लोभके वश होकर अपना स्वार्थ सिद्ध करनेके लिये दूसरोंको क्लेश पहुँचाने 
और उनके स्वत्वहरण करनेका जो स्वभाव है, उसे ' आसुरी प्रकृति' कहते हैं और प्रमाद या मोहके कारण किसी भी 
प्राणीको दुःख पहुँचानेका जो स्वभाव है, उसे “मोहिनी प्रकृति' कहते हैं। ऐसे दुष्ट स्वभावका त्याग करनेके लिये चेष्टा 
न करना, वरं उसीको उत्तम समझकर पकड़े रहना ही “उसे धारण करना' है। भगवानूके प्रभावको न जाननेवाले मनुष्य 
प्रायः ऐसा ही करते हैं, इसीलिये उनको उक्त प्रकृतियोंके आश्रित बतलाया है। 

६. यहाँ 'महात्मान:' पदका प्रयोग उन निष्काम अनन्यप्रेमी भगवद्भक्तोंके लिये किया गया है, जो भगवत्परेममें 
सदा सराबोर रहते हैं और भगवत्प्राप्तिके सर्वथा योग्य हैं। 

७. देव अर्थात्‌ भगवानूसे सम्बन्ध रखनेवाले और उनकी प्राप्ति करा देनेवाले जो सात्त्विक गुण और आचरण हैं, 
गीताके सोलहवें अध्यायमें पहलेसे तीसरे श्लोकतक जिनका अभय आदि छब्बीस नामोंसे वर्णन किया गया है, उन सबको 
भलीभाँति धारण कर लेना ही दैवी प्रकृतिके आश्रित होना है। 

८. 'माम्‌' पद यहाँ भगवान्‌के सगुण पुरुषोत्तमरूपका वाचक है। उस सगुण परमेश्वरसे ही शरीर, इन्द्रिय, मन, 
बुद्धि, भोगसामग्री और सम्पूर्ण लोकोके सहित समस्त चराचर प्राणियोंकी उत्पत्ति, पालन और संहार होता है (गीता ७। 
६; ९। १८; १०। २, ४, ५, ६, ८) इस तत्त्वको सम्यक्‌ प्रकारसे समझ लेना ही भगवानको “सब भूतोंका आदि' 
समझना है और वे भगवान्‌ अजन्मा तथा अविनाशी हैं, केवल लोगोंपर अनुग्रह करनेके लिये ही लीलासे मनुष्य आदि 
रूपमें प्रकट और अन्तर्धान होते हैं; उच्हींको अक्षर, अविनाशी परब्रह्म परमात्मा कहते हैं और समस्त भूतोंका नाश होनेपर 
भी भगवानूका नाश नहीं होता (गीता ८। २० )--इस बातको यथार्थतः समझना ही ' भगवानको अविनाशी समझना? है | 

९. जिनका मन भगवानके सिवा अन्य किसी भी वस्तुमें नहीं रमता और क्षणमात्रका भी भगवानका वियोग जिनको 
असह्य प्रतीत होता है, ऐसे भगवानके अनन्यप्रेमी भक्त निरन्तर भगवानको भजते रहते हैं। 


७२८ 


सतैत॑ कीर्तयन्तो मां यतन्तश्च देढव्रता: । 
नमस्यन्तश्च मां भक्त्या नित्ययुक्ता उपासते॥ १४॥ 

वे दृढ़ निश्चयवाले भक्तजन निरन्तर मेरे नाम 
और गुणोंका कीर्तन करते हुए तथा मेरी प्राप्तिके लिये 
यत्न करते हुए और मुझको बार-बार प्रणाम करते हुए 
सदा मेरे ध्यानमें युक्त होकर अनन्यप्रेमसे मेरी उपासना 
करते हैं ॥१४॥ 

सम्बन्ध- भगवानके गुणु प्रभाव आदिको जाननेवाले 


श्रीमहाभारते 


[ भीष्मपर्वणि 


भगवान्‌ उनसे भिन्न श्रेणीके उपासकोकी उपासनाका 
प्रकार बतलाते हैं- 
ज्ञानयज्ञेन चाप्यन्ये यजन्तो मामुपासते। 
एकत्वेन पृथक्त्वेन बहुधा विश्वतोमुखम्‌॥ १५॥ 
दूसरे ज्ञानयोगी मुझ निर्गुण-निराकार त्रह्मका ज्ञान- 
यज्ञके द्वारा अभिन्नभावसे पूजन करते हुए भी मेरी 
उपासना करते हैं, और दूसरे मनुष्य बहुत प्रकारसे 
स्थित मुझ विराट्स्वरूप परमेश्वरको पृथक्‌ भावसे 


अनन्यप्रेमी भक्तोंके भजनका प्रकार बतलाकर अब | उपासना करते हँ ॥१५॥ 


१. 'सततम्‌' पद यहाँ ' नित्य-निरन्तर' समयका वाचक है और इसका खास सम्बन्ध उपासनाके साथ है। कीर्तन- 
जमस्कारादि सब उपासनाके ही अंग होनेके कारण प्रकारान्तरसे उन सबके साथ भी इसका सम्बन्ध है। अभिप्राय यह 
है कि भगवानूके प्रेमी भक्त कभी कीर्तन करते हुए, कभी नमस्कार करते हुए, कभी सेवा आदि प्रयत्न करते हुए तथा 
सदा-सर्वदा भगवानूका चिन्तन करते हुए निरन्तर उनकी उपासना करते रहते हैं। 

२. “यतन्तः ' पदका यह भाव है कि वे प्रेमी भक्त भगवानूकी पूजा सबको भगवानका स्वरूप समझकर उनकी 
सेवा और भगवानूके भक्तोंद्वारा भगवानूके गुण, प्रभाव और चरित्र आदिका श्रवण आदि उत्साह और तत्परताके साथ करते 
रहते हैं। 

३. भगवानके प्रेमी भक्तोंका निश्चय, उनकी श्रद्धा, उनके विचार और नियम-सभी अत्यन्त दृढ़ होते हैं। बड़ी- 
से-बड़ी विपत्तियो और प्रबल विष्नोंके समूह भी उन्हें अपने साधन और विचारसे विचलित नहीं कर सकते। इसीलिये 
उनको “दृढव्रताः' (दृढ निश्चयवाले) कहा गया है। 

४. जो चलते-फिरते, उठते-बैठते, सोते-जागते और सब कुछ करते समय तथा एकान्तमें ध्यान करते समय नित्य- 
निरन्तर भगवानका चिन्तन करते रहते हैं, उन्हें 'नित्ययुक्ता:' कहते हैं। 

५. कथा, व्याख्यान आदिके द्वारा भक्तोके सामने भगवानूके गुण, प्रभाव, महिमा और चरित्र आदिका वर्णन करना; 
अकेले अथवा दूसरे बहुत-से लोगोंके साथ मिलकर, भगवानको अपने सम्मुख समझते हुए उनके पवित्र नामोंका जप 
अथवा उच्चस्वरसे कीर्तन करना और दिव्य स्तोत्र तथा सुन्दर पदोंके द्वारा भगवानूकी स्तुति-प्रार्थथा करना आदि भगवन्नाम 
गुणगानसम्बन्धी सभी चेष्टाएँ कीर्तनके अन्तर्गत हैं। 

६. भगवानूके मन्दिरोंमें जाकर अर्चा-विग्रहरूप भगवानको, अपने घरमें भगवानूकी प्रतिमा या चित्रपटको, भगवानूके 
नामोको, भगवानूके चरण और चरण-पादुकाओंको एवं सबको भगवानका स्वरूप समझकर या सबके हृदयमें भगवान्‌ 
विराजित हैं--ऐसा जानकर सम्पूर्ण प्राणियोंको यथायोग्य विनयपूर्वक श्रद्धा-भक्तिके साथ गद्गद होकर मन, वाणी और 
शरीरके द्वारा नमस्कार करना-यही “भगवानको प्रणाम करना' है। 

७, श्रद्धा और अनन्यप्रेमके साथ उपर्युक्त साधनोंको निरन्तर करते रहना ही अनन्यप्रेमसे भगवानूकी उपासना 

करना है। 
८. गीताके तीसरे अध्यायके तीसरे श्लोकमें जिस 'ज्ञानयोग' का वर्णन है, यहाँ भी 'ज्ञानयज्ञ' का वही स्वरूप 
है उसके अनुसार शरीर, इन्द्रिय और मनद्वारा होनेवाले समस्त कर्मामे, मायामय गुण ही गुणोंमें बरत रहे हैं--ऐसा समझकर 
कर्तापनक अभिमानसे रहित रहना; सम्पूर्ण दृश्यवर्गको मृगतृष्णाके जलके सदृश या स्वप्नके संसारके समान अनित्य समझना 
तथा एक सच्चिदानन्दघन निर्गुण-निराकार परब्रह्म परमात्माके अतिरिक्त अन्य किसीकी भी सत्ता न मानकर निरन्तर उसीका 
श्रवण, मनन और निदिध्यासन करते हुए उस सच्चिदानन्दघन ब्रह्ममें नित्य अभिन्नभावसे स्थित रहनेका अभ्यास करते रहना- 
यही 'ज्ञानयज्ञके द्वारा पूजन करते हुए उसकी उपासना करना' है। 

Fo विश्व उस भगवानूसे ही उत्पन्न हुआ है और भगवान्‌ ही इसमें व्याप्त हैं। अत: भगवान्‌ स्वयं ही 
विश्वरूपमें स्थित हैं। इसलिये चन्द्र, सूर्य, अग्नि, इन्द्र और वरुण आदि विभिन्न देवता तथा और भी समस्त प्राणी भगवानके 
ही स्वरूप है--ऐसा समझकर जो उन सबकी अपने कर्मोद्ठार यथायोग्य निष्कामभावसे सेवा-पूजा करना है (गीता १८। 
४६) यही बहुत प्रकारसे स्थित भगवानूके विराट्स्वरूपकी पृथग्भावसे उपासना करना' है। 


श्रीमद्भगवद्गीतायाम्‌ अ० ९] त्रयस्त्रिशोऽध्यायः र 
__ फन चलियो RR 


सम्बन्ध-- समस्त विश्वकी उपासना भगवान्की | पिताहमस्य जगतो माता धाता पितामहः। 

ही है--यह स्पष्ट समझानेके लिये अब | वेद्या पवित्रमोंकार ऋक्‌ साम यजुरेव च॥ १७॥ 
चार श्लोकोंद्रार भगवान्‌ इस बातका प्रतिपादन करते इस सम्पूर्ण जगतका धाता अर्थात्‌ धारण करनेवाला 
है ; कि समस्त जगत्‌ मेरा ही स्वरूप है-- एवं कर्मोके फलको देनेवाला, पिता, माता, पितामह, ” 
अह करतुर न क स्वाहमहमौषधम्‌। जाननेयोग्य, पवित्र, ओंकार* तथा ऋग्वेद, सामवेद 
मन्त्रो$हमहमेवाज्यमहमंग्निरहे हुतम्‌॥ १६॥ | और यजुर्वेद भी मैं ही हँ ॥१७॥ 

करतु मैं हूँ, यज्ञ मैं हूँ, स्वधा मैं हूँ, ओषधि मैं | गैतिर्भर्ता प्रभु: साक्षी निवासः शरणा 

हूँ, मन्त्र मैं हूँ, घृत मैं हूँ, अग्नि मैं हूँ और हवनरूप | प्रभवः प्रलयः स्थानं निधानं बीजमव्ययम्‌॥ १८ ॥ 
क्रिया भी मैं ही हूँ*॥ १६॥ प्राप्त होनेयोग्य परम धाम, भरण-पोषण करनेवाला, 


१. श्रौत कर्मको 'क्रतु' कहते हैं। 

२. पंचमहायज्ञादि स्मार्त कर्म 'यज्ञ' कहलाते हैं। 

३. पितरोंके निमित्त प्रदान किया जानेवाला अन्न “स्वधा' कहलाता है। 

४. ' अग्नि' से यहाँ गार्हपत्य आहवनीय और दक्षिणाग्नि आदि सभी प्रकारके अग्नि समझने चाहिये। 

५. अभिप्राय यह कि यज्ञ, श्राद्ध आदि शास्त्रीय शुभकर्ममें प्रयोजनीय समस्त वस्तुएँ, तत्सम्बन्धी मन्त्र, जिनमें 
यज्ञादि किये जाते हैं, वे अधिष्ठान तथा मन, वाणी, शरीरसे होनेवाली तद्विषयक समस्त चेष्टाएँ--ये सब भगवानूके ही 
स्वरूप हैं। 

६. यह चराचर प्राणियोंके सहित समस्त विश्व भगवानूसे ही उत्पन्न हुआ है, भगवान्‌ ही इसके महाकारण हैं। 
इसलिये भगवानूने अपनेको इसका पिता-माता कहा है। 

७. जिन ब्रह्मा आदि प्रजापतियोंसे सृष्टिकी रचना होती है, उनको भी उत्पन्न करनेवाले भगवान्‌ ही हैं; इसीलिये 
उन्होंने अपनेको इसका “पितामह' बतलाया है। 

८. जो स्वयं विशुद्ध हो और सहज ही दूसरोंके पापोंका नाश करके उन्हें भी विशुद्ध बना दे, उसे “पवित्र' कहते 
हैं। भगवान्‌ परम पवित्र हैं तथा भगवानूके दर्शन, भाषण और स्मरणसे मनुष्य परम पवित्र हो जाते हैं। 

९. *ॐ' भगवानका नाम है, इसीको प्रणव भी कहते हैं। गीताके आठवें अध्यायके तेरहवें श्लोकमें इसे ब्रह्म 
बतलाया है तथा इसीका उच्चारण करनेके लिये कहा गया है। यहाँ नाम तथा नामीका अभेद प्रतिपादन करनेके लिये 
ही भगवानूने अपनेको ओंकार बतलाया है। 

१०. 'ऋक्‌', 'साम' और 'यजुः'-ये तीनों पद तीनों वेदोंके वाचक हैं। वेदोंका प्राकट्य भगवानूसे हुआ है तथा 
सारे वेदोंसे भगवानका ज्ञान होता है, इसलिये सब वेदोंको भगवानूने अपना स्वरूप बतलाया है। 

११. प्राप्त करनेकी वस्तुका नाम 'गति' है। सबसे बढ़कर प्राप्त करनेकी वस्तु एकमात्र भगवान्‌ ही हैं, इसीलिये 
उन्होंने अपनेको 'गति' कहा है। “परा गति', “परमा गति, ' अविनाशी पद' आदि नाम भी इसीके हैं। 

१२. जिसकी शरण ली जाय उसे 'शरणम्‌' कहते हैं। भगवानूके समान शरणागतवत्सल, प्रणतपाल और शरणागतके 
दुःखोंका नाश करनेवाला अन्य कोई भी नहीं है। वाल्मीकीय रामायणमें कहा है- 

सकृदेव प्रपन्नाय तवास्मीति च याचते। अभयं सर्वभूतेभ्यो ददाम्येतद्‌ व्रतं मम ॥ (६। १८। ३३) 

अर्थात्‌ “एक बार भी “मैं तेरा हूँ" यों कहकर मेरी शरणमें आये हुए और मुझसे अभय चाहनेवालेको मैं सभी भूतोंसे 
अभय कर देता हूँ, यह मेरा व्रत है।' इसीलिये भगवानने अपनेको 'शरण' कहा है। 

१३. भगवान्‌ समस्त प्राणियोंके बिना ही कारण उपकार करनेवाले परम हितैषी और सबके साथ अतिशय प्रेम 
करनेवाले परम बन्धु हैं, इसलिये उन्होंने अपनेको 'सुहृत्‌' कहा है। Dr 

१४. जिसका कभी नाश न हो, उसे 'अव्यय' कहते हैं। भगवान्‌ समस्त चराचर भूतप्राणियोंके अविनाशी कारण 
हैं। सबकी उत्पत्ति उन्हींसे होती है, वे ही सबके परम आधार हैं। इसीसे उनको “अव्यय बीज' कहा है। गीताके सातवें 
अध्यायके दसवें श्लोकमें उन्हींको “सनातन बीज' और दसवें अध्यायके उनतालीसवें श्लोकमें “सब भूतोंका बीज' बतलाया 


गया है। 


७३० श्रीमहाभारते [ भीष्मपर्वणि 


O_O 
सबका स्वामी, शुभाशुभका देखनेवाला, सबका वासस्थान, | मेरी ही उपासना है; परंतु ऐसा न जानकर a 

शरण लेनेयोग्य, प्रत्युपकार न चाहकर हित करनेवाला, | पृथक्‌-पृथक्‌ भावसे उपासना करनेवालोको मेरी प्राप्ति 
सबकी उत्पत्ति-प्रलयका हेतु, स्थितिका आधार, निधान | न होकर विनाशी फल ही मिलता है।' इसी बातको 


और अविनाशी कारण भी मैं ही हँरै॥१८॥ दिखलानेके लिये अब दो श्लोकोर्में भगवान्‌ उस 
तपाम्यहमहं वर्ष निगृह्लाम्युत्सुजामि च। उपासनाका फलसहित वर्णन करते हैं-- 
अमृतं चैव मृत्युश्च सदसच्याहमर्जुन॥ ९९॥ त्रैविद्या मां सोमपाः पा 
मैं ही सूर्यरूपसे तपता हूँ, वर्षाका आकर्षण करता यज्ञैरिष्ट्वा स्वर्गतिं प्रार्थयन्ते। 
हूँ और उसे बरसाता हूँ । हे अर्जुन! मैं ही अमृत\ और ते पुण्यमासाद्य सुरेन्द्रलोक- 
-  ““्यृत्यु+ हूँ और सत्‌-असत्‌ भी मैं ही हँ. ॥१९॥ मश्नन्ति दिव्यान्‌ दिवि देवभोगान्‌॥ २०॥ 


सम्बन्ध तेरहवेंसे पंद्रहवें श्लोकतक अपने सगुण- तीनों वेदोंमें विधान किये हुए सकामकर्मोको 
निर्गुण और विराट रूपकी उपासनाओका वर्णन करके | करनेवाले, सोमरसको पीनेवाले, पापरहित पुरुषः मुझको 
भ्रगवान्‌ने उन्नीसवें श्लोकतक समस्त विश्वको अपना | यज्ञोंके द्वारा पूजकर स्वर्गकी प्राप्ति चाहते हैं; ये पुरुष 
स्वरूप बतलाया। “समस्त विश्व मेरा ही स्वरूप होनेके | अपने पुण्योंके फलरूप स्वर्गलोकको . प्राप्त होकर 
कारण इन्द्रादि अन्य देवोंकी उपासना भी प्रकारान्तरसे| स्वर्गमें दिव्य देवताओंके भोगोंको भोगते हैं॥२०॥ 


१. भगवान्‌ ही ईश्वरोंके महान्‌ ईश्वर, देवताओंके परम दैवत, पतियोंके परम पति, समस्त भुवनोंके स्वामी और 
परम पूज्य परमदेव हैं (श्वेताश्वतर उप० ६। ७)। 

२. जिसमें कोई वस्तु बहुत दिनोंके लिये रखी जाती हो, उसे 'निधान' कहते हैं। महाप्रलयमें समस्त प्राणियोंके 
सहित अव्यक्त प्रकृति भगवानूके ही किसी एक अंशमें धरोहरकी भाँति बहुत समयतक अक्रिय-अवस्थामें स्थित रहती 
है, इसलिये भगवानूने अपनेको ' निधान' कहा है। 

३. इस श्लोकमें जितने भी शब्द आये हैं, सब-के-सब भगवानूके विशेषण हैं; अतः इस श्लोकमें पूर्वश्लोकोंकी 
भाँति 'अहम्‌' पदका प्रयोग नहीं किया गया। 

४. इस कथनसे भगवानूने यह भाव दिखलाया है कि अपनी किरणोंद्वारा समस्त जगत्को उष्णता और प्रकाश प्रदान 
करनेवाला तथा समुद्र आदि स्थानोंसे जलको उठाकर रोक रखनेवाला तथा उसे लोकहितार्थ मेघोंके द्वारा यथासमय यथायोग्य 
वितरण करनेवाला सूर्य भी मेरा ही स्वरूप है। 

५. वास्तवमें अमृत तो एक भगवान्‌ ही हैं, जिनकी प्राप्ति हो जानेपर मनुष्य सदाके लिये मृत्युके पाशसे मुक्त 
हो जाता है, इसीलिये भगवानूने अपनेको 'अमृत' कहा है और इसलिये मुक्तिको भी 'अमृत' कहते हैं। 

६. सबका नाश करनेवाले 'काल' को 'मृत्यु' कहते हैं। भगवान्‌ ही यथासमय लोकोंका संहार करनेके लिये 
महाकालरूप धारण किये रहते हैं। वे कालके भी काल हैं। इसीलिये भगवानूने “मृत्यु” को अपना स्वरूप बतलाया हैं। 

७. जिसका कभी अभाव नहीं होता, उस अविनाशी आत्माको “सत्‌? कहते हैं और नाशवान्‌ अनित्य वस्तुमात्रका 
जाम 'असत्‌' है। इन्हीं दोनोंको गीताके पंद्रहवें अध्यायमें 'अक्षर' और 'क्षर' पुरुषके नामसे कहा गया है। ये दोनों ही 
भगवानूसे अभिन्न हैं, इसलिये भगवानूने सत्‌ और असतूको अपना स्वरूप कहा है। 

८. ऋक्‌, यजुः और साम-इन तीनों वेदको “वेदत्रयी' अथवा त्रिविद्या कहते हैं। इन तीनों वेदोंमें वर्णित नाना 
प्रकारके यज्ञोकी विधि और उनके फलमें श्रद्धा-प्रेम रखनेवाले एवं उसके अनुसार सकामकर्म करनेवाले मनुष्योंको 'त्रैविद्य' 
कहते हैं। यमे सोमलताके रसपानकी जो विधि बतलायी गयी है, उस विधिसे सोमलताके रसपान करनेवालोंको 'सोमपा' 
कहते हैं। उपर्युक्त वेदोक्त कर्मोका विधिपूर्वक अनुष्ठान करनेसे जिनके स्वर्गप्राप्तिमें प्रतिबन्धकरूप पाप नष्ट हो गये हैं, 
उनको 'पूतपापा' कहते हैं। ये तीनों विशेषण ऐसी श्रेणीके मनुष्योके लिये हैं, जो भगवान्‌की सर्वरूपतासे अनभिज्ञ ह 
लो कि प्रेम और श्रद्धा रखकर पापकर्मोंसे बचते हुए सकामभावसे यज्ञादि कर्मोका विधिपूर्वक अनुष्ठान 

| | 

९. यज्ञादि पुण्यकर्मोके फलरूपमें प्राप्त होनेवाले इन्द्रलोकसे लेकर ब्रह्मलोकपर्यन्त जितने भी लोक हैं, उन सबको 
लक्ष्य करके श्लोकमें 'पुण्यम्‌' विशेषणके सहित 'सुरेद्रलोकम्‌' पदका प्रयोग किया गया है। अतः 'सुरेन्द्रलोकम्‌' पद 
इन्द्रलोकका वाचक होते हुए भी उसे उपर्युक्त सभी लोकोंका वाचक समझना चाहिये। | 

ते तं भुक्त्वा स्वर्गलोकं विशालं अनैन्याश्चिन्तयन्तो मां ये जनाः पर्युपासते। 
, क्षीणे पुष्ये मर्त्यलोकं विशन्ति। तेषां नित्याभियुक्तानां योगक्षेमं वहाम्यहम्‌॥ २२॥ 
एव त्रयीधर्ममनुप्रपन्ना किंतु जो अनन्यप्रेमी भक्तजन मुझ परमेश्वरको 


गतागतं कामकामा लभन्ते॥ २१॥ | निरन्तर चिन्तन करते हुए निष्कामभावसे भजते हैं,” 
वे उस विशाल! स्वर्गलोकको भोगकर पुण्य क्षीण | उन नित्य-निरन्तर मेरा चिन्तन करनेवाले पुरुषोंका 
होनेपर ल आ होते हैं। इस प्रकार स्वर्गके | योगक्षेम मैं स्वयं प्राप्त कर देता हँ.'॥ २२॥ 
साधनरूप तीनों वेदोंमें कहे हुए सकामकर्मका आश्रय | येऽप्यन्यदेवता भक्ता यजन्ते श्रद्धयान्विताः । 
लेनेवाले और भोगोंकी कामनावाले पुरुष बार-बार | तेऽपि मामेव कौन्तेय यजन्त्यविधिपूर्वकम्‌॥ २३॥ 
आवागमनको प्राप्त होते हैं, अर्थात्‌ पुण्यके प्रभावसे हे अर्जुन! यद्यपि श्रद्धासे युक्त जो सकाम भक्त दूसरे 
सा हैं और पुण्य क्षीण होनेपर मृत्युलोकमें | देवताओंको पूजते हैं, वे भी मुझको ही पूजते हैं, किंतु 
आते हँ ॥२१॥ उनका वह पूजन अविधिपूर्वक अर्थात्‌ अज्ञानपूर्वक है 


१. स्वर्गादि लोकोंके विस्तारका, वहाँकी भोग्य-वस्तुओंका, भोगप्रकारोंका, भोग्य-वस्तुओंकी सुखरूपताका और 
भोगनेयोग्य शारीरिक तथा मानसिक शक्ति और परमायु आदि सभीका अनेक प्रकारका परिमाण मृत्युलोककी अपेक्षा कहीं 
विशद और महान्‌ है। इसीलिये उसको “विशाल” कहा गया है। 

२. भगवानूके स्वरूपतत्त्वको न जाननेवाले सकाम मनुष्य अनन्यचित्तसे भगवानूकी शरण ग्रहण नहीं करते, 
भोगकामनाके वशमें होकर उपर्युक्त धर्मका आश्रय लेते हैं। इसी कारण उनके कर्मोंका फल अनित्य है और इसीलिये 
उन्हें फिर मर्त्यलोकमें लौटना पड़ता है। 

३. जिनका संसारके समस्त भोगोंसे प्रेम हटकर केवलमात्र भगवान्‌में ही अटल और अचल प्रेम हो गया है, भगवान्‌का 
वियोग जिनके लिये असह्य है, जिनका भगवानूसे भिन्न दूसरा कोई भी उपास्यदेव नहीं है और जो भगवानूको ही परम 
आश्रय, परम गति और परम प्रेमास्पद मानते हैं--ऐसे अनन्यप्रेमी एकनिष्ठ भक्तोंका विशेषण ' अनन्या:' पद है। 

४. सगुण भगवान्‌ पुरुषोत्तमके गुण, प्रभाव, तत्त्व और रहस्यको समझकर, चलते-फिरते, उठते-बैठते, सोते-जागते 
और एकान्तमें साधन करते, सब समय निरन्तर अविच्छिन्नरूपसे उनका चिन्तन करते हुए, उन्हीके आज्ञानुसार निष्कामभावसे 
उन्हींकी प्रसन्नताके लिये चेष्टा करते रहना-यही “उनका चिन्तन करते हुए भजन करना' है। 

५, अप्राप्तकी प्राप्तिका नाम 'योग' और प्राप्तकी रक्षाका नाम 'क्षेम' है। अतः भगवानको प्राप्तिके लिये जो साधन 
उन्हें प्राप्त है, सब प्रकारकी विघ्न-बाधाओँसे बचाकर उसकी रक्षा करना और जिस साधनकी कमी है, उसकी पूर्ति 
करके स्वयं अपनी प्राप्ति करा देना-यही “उन प्रेमी भक्तोंका योगक्षेम चलाना' है। भक्त प्रह्मदका जीवन इसका सुन्दर 
उदाहरण है। हिरण्यकशिपुद्वारा उसके साधनमें बड़े-बड़े विघ्न उपस्थित किये जानेपर भी सब प्रकारसे भगवानूने उसकी 
रक्षा करके अन्तमें उसे अपनी प्राप्ति करवा दी। 

जो पुरुष भगवानूके ही परायण होकर अनन्यचित्तसे उनका प्रेमपूर्वक निरन्तर चिन्तन करते हुए ही सब कार्य करते 
हैं, अन्य किसी भी विषयकी कामना, अपेक्षा और चिन्ता नहीं करते, उनके जीवननिर्वाहका सारा भार भी भगवानूपर 
रहता है। अतः वे सर्वशक्तिमान्‌, सर्वज्ञ, सर्वदर्शी, परमसुहृद्‌ भगवान्‌ ही अपने भक्तका लौकिक और पारमार्थिक सब 
प्रकारका योगक्षेम चलाते हैं। 

६. वेद-शास्त्रोमे वर्णित देवता, उनकी उपासना और स्वर्गादिकी प्राप्तिरूप उसके फलपर जिनका आदरपूर्वक दृढ़ 
विश्वास हो, उनको यहाँ ' श्रद्धासे युक्त' कहा गया है और इस विशेषणका प्रयोग करके यह भाव दिखलाया गया है 
कि जो बिना श्रद्धाके दम्भपूर्वक यज्ञादि कर्मोद्वार देवताओंका पूजन करते हैं, वे इस श्रेणीमें नहीं आ सकते; उनकी गणना 
तो आसुरी प्रकृतिके मनुष्योंमें है। उडी 

७. जिस कामनाकी सिद्धिके लिये जिस देवताकी पूजाका शास्त्रमें विधान है, उस देवताकी शास्त्रोक्त यज्ञादि कर्मोद्वारा 
श्रद्धापूर्वक पूजा करना 'दूसरे देवताओंकी पूजा करना ' है। समस्त देवता भी भगवानूके ही अंगभूत हैं, भगवान्‌ ही सबके 
स्वामी हैं और वस्तुतः भगवान्‌ ही उनके रूपमें प्रकट हैं-इस तत्त्वको न जानकर उन देवताओंको भगवान्‌से भिन्न समझकर 
सकामभावसे जो उनकी पूजा करना है, यही भगवान्‌की 'अविधिपूर्वक' पूजा है। 

अहं हि सर्वयज्ञानां भोक्ता च प्रभुरेव च। यान्ति देवव्रता देवान्‌ पितृन्‌ यान्ति पितृत्रता: । 

ज तु मामभिजानन्ति तत्त्वेनातश्च्यवन्ति ते॥ २४॥ | भूतानि यान्ति भूतेज्या यान्ति मद्याजिनोऽपि माम्‌॥ २५॥ 
क्योंकि सम्पूर्ण यज्ञोंका भोक्ता और स्वामी भी मैं देवताओंको पूजनेवाले देवताओंको प्राप्त होते 

ही हूँ; परंतु वे मुझ परमेश्वरको तत्त्वसे नहीं जानते, | हैं, पितरोंको पूजनेवाले पितरोंको प्राप्त होते हैं,' भूतोंको 

इसीसे गिरते हैं अर्थात्‌ पुनर्जन्मको प्राप्त होते हैं॥ २४॥ | पूजनेवाले भूतोंको प्राप्त होते हैं" और मेरा पूजन 
सम्बन्ध_ भगवान्‌के भक्त आवागमनको ग्राप्त | करनेवाले भक्त मुझको ही प्राप्त होते हैं*। इसीलिये मेरै 

नहीं होते और अन्य देवताओके उपासक आवागमनको | भक्तोंका पुनर्जन्म नहीं होता॥ २५॥ 

ग्राप्त होते हे. इसका क्या कारण है? इस जिज्ञासापर सम्बन्ध भगवान्‌की भक्तिका भगवत्माप्तिरूप 

उपास्यके स्वरूप और उपासकके भावसे उपासनाके| महान्‌ फल होनेपर भी उसके साधनमें कोई काठिनता 

फलमें भेद होनेका नियम बवलाते हैं- नहीं है; बल्कि उसका साधन बहुत ही सुगम है--यही 


१. यह सारा विश्व भगवानका ही विराट्रूप होनेके कारण भिन्न-भिन्न यज्ञ-पूजादि कर्मोके भोक्तारूपमें माने 
जानेवाले जितने भी देवता हैँ, सब भगवानूके ही अंग हैं तथा भगवान्‌ ही उन सबके आत्मा हैं (गीता १०। २०)। 
अतः उन देवताओंके रूपमें भगवान्‌ ही समस्त यज्ञादि कर्मोके भोक्ता हैं। भगवान्‌ ही अपनी योगशक्तिके द्वारा 
सम्पूर्ण जगत्को उत्पत्ति, स्थिति और प्रलय करते हुए सबको यथायोग्य नियममें चलाते हैं; वे ही इन्द्र, वरुण, यमराज, 
प्रजापति आदि जितने भी लोकपाल और देवतागण हैं-उन सबके नियन्ता हैँ; इसलिये वही सबके प्रभु अर्थात्‌ महेश्वर 
हैं (गीता ५। २९)। 

२. देवताओंकी पूजा करना, उनकी पूजाके लिये बतलाये हुए नियमोंका पालन करना, उनके निमित्त यज्ञादिका 
अनुष्ठान करना, उनके मन्त्रका जप करना और उनके निमित्त ब्रा्मण-भोजन कराना-इत्यादि सभी बातें ' देवताओंके ब्रत' 
हैं। इनका पालन करनेवाले मनुष्योंको अपनी उपासनाके फलस्वरूप जो उन देवताओंके लोकोंकी, उनके सदृश भोगोंकी 
अथवा उनके-जैसे रूपकी प्राप्ति होती है, वही देवोंको प्राप्त होना है। 

पितरोंके लिये यथाविधि श्राद्ध-तर्पण करना, उनके निमित्त ब्राह्मणोंको भोजन कराना, हवन करना, जप करना, पाठ- 
पूजा करना तथा उनके लिये शास्त्रमें बतलाये हुए व्रत और नियमोंका भलीभाँति पालन करना आदि “पितरोंके व्रत' हैं 
और जो मनुष्य सकामभावसे इन व्रतांका पालन करते हैं, वे मरनेके बाद पितृलोकमें जाते हैं और वहाँ जाकर उन पितरोंके- 
जसे स्वरूपको प्राप्त करके उनके-जैसे भोग भोगते हैं। यही पितरोंको प्राप्त होना है। ये भी अधिक-से-अधिक देवताओं 
या दिव्य पितरोंकी आयुपर्यन्त ही वहाँ रह सकते हैं। अन्तमें इनका भी पुनरागमन होता है। 

यहाँ देव और पितरोंकी पूजाका निषेध नहीं समझना चाहिये। देव-पितृ-पूजा तो यथाविधि अपने-अपने वर्णाश्रमके 
अधिकारानुसार सबको अवश्य ही करनी चाहिये; परंतु वह पूजा यदि सकामभावसे होती है तो अपना अधिक-से-अधिक 
फल देकर नष्ट हो जाती है और यदि कर्तव्यबुद्धिसे भगवत्‌ आज्ञा मानकर या भगवत्‌-पूजा समझकर की जाती है तो 
बह भगवद्याप्तिरूप महान्‌ फलमें कारण होती है। इसलिये यहाँ समझना चाहिये कि देव-पितृकर्म तो अवश्य ही करें; 
परंतु उनमें निष्कामभाव लानेका प्रयत्न करें। 

३. जो प्रेत और भूतगणोंकी पूजा करते हैं, उनकी पूजाके नियमोंका पालन करते हैं, उनके लिये हवन या दान 
आदि करते हैं, ऐसे मनुष्योंका जो उन-उन भूत-प्रेतादिके समान रूप, भोग आदिको प्राप्त होना है, वही उनको प्राप्त 
होना है। भूत-प्रेतोंकी पूजा तामसी है तथा अनिष्ट फल देनेवाली है, इसलिये उसको नहीं करना चाहिये। 

४. जो पुरुष भगवानूके सगुण-निराकार अथवा साकार--किसी भी रूपका सेवन-पूजन और भजन-ध्यान आदि करते 
हैं, समस्त कर्म उनके अर्पण करते हैं, उनके नामका जप करते हैं, गुणानुवाद सुनते और गाते हैं तथा इसी प्रकार 
भगवद्धक्तिविषयक अनेक प्रकारके साधन करते हैं, वे भगवान्‌का पूजन करनेवाले भक्त हैं और उनका भगवानके दिव्य 


लोकमें 24 भगवानूके समीप रहना, उनके-जैसे ही दिव्य रूपको प्राप्त होना अथवा उनमें लीन हो जाना--यही भगवानको 
प्राप्त होना है। 


श्रीमद्भगवद्गीतायाम्‌ अ० ९] 


त्रयस्त्रिशोऽघ्यायः ७३३ 
बात दिखलानेके लिये भगवान्‌ कहते हैँ~ चाहिये 
पुष्य फल तोये ; इस जिज्ञासापर भगवान्‌ अर्जुनको उसका 
पत्र पुष्प फल तोयं यो मे भक्त्या प्रयच्छति। कर्तव्य बतलाते हैं- 
तदहं प्रयतात्मनः॥ २६॥ | यत्‌ करोषि यदश्नासि यज्जुहोषि ददासि यत्‌। 


जो कोई भक्तः मेरे लिये प्रेमसे पत्र, पुष्प, फल, | यत्तपस्यसि कौन्तेय तत्‌ कुरुष्व मदर्षणम्‌॥ २७॥ 
जल आदि अर्पण करता है,“ उस शुद्धबुद्धि निष्काम हे अर्जुन! तू जो कर्म करता है, जो खाता है, जो 
प्रेमी भक्तका प्रेमपूर्वक अर्पण किया हुआ वह | हवन करता है, जो दान देता है और जो तप करता है, 
पता में सगुणरूपसे प्रकट होकर प्रीतिसहित | वह सब मेरे अर्पण कर” ॥ २७॥ 
खाता हूँ '॥ २६॥ सम्बन्ध--इस प्रकार समस्त कर्मोको आपके 

सम्बन्ध-- यदि ऐसी ही बात है तो मुझे क्या करना | अर्पण करनेसे क्या होगा; इस जिज्ञासापर कहते हैं 


१. पत्र, पुष्प आदि कोई भी वस्तु जो प्रेमपूर्वक समर्पण की जाती है, उसे ' भवत्युपहत' कहते हैं। इसके प्रयोगसे 
भगवानूने यह भाव दिखलाया है कि बिना प्रेमके दी हुई बस्तुको मैं स्वीकार नहीँ करता और जहाँ प्रेम होता है तथा 
जिसको मुझे वस्तु अर्पण करनेमें और मेरे द्वारा उसके स्वीकार हो जानेमें सच्चा आनन्द होता है, वहाँ उस भक्तके द्वारा 
अर्पण की हुई वस्तु बहुत प्रेमसे स्वीकार कर लेता हूँ। 

२. इससे भगवानूने यह भाव दिखलाया है कि इस प्रकार शुद्धभावसे प्रेमपूर्वक समर्पण की हुई वस्तुओंको मैं स्वयं 
उस भक्तके सम्मुख प्रत्यक्ष प्रकट होकर खा लेता हूँ अर्थात्‌ जब मनुष्यादिके रूपमें अवतीर्ण होकर संसारमें विचरता हूँ, 
तब तो उस रूपमें वहाँ पहुँचकर और अन्य समयमें उस भक्तके इच्छानुसार रूपमें प्रकट होकर उसकी दी हुई वस्तुका 
भोग लगाकर उसे कृतार्थ कर देता हूँ। 

३. इससे भगवानूने यह भाव दिखलाया है कि किसी भी वर्ण, आश्रम और जातिका कोई भी मनुष्य पत्र, पुष्प, फल, 
जल आदि मेरे अर्पण कर सकता है। बल, रूप, धन, आयु, जाति, गुण और विद्या आदिके कारण मेरी किसीमें भेदबुद्धि 
नहीं है; अवश्य ही अर्पण करनेवालेका भाव विदुर और शबरी आदिकी भाँति सर्वथा शुद्ध और प्रेमपूर्ण होना चाहिये। 

४. यहाँ पत्र, पुष्प, फल और जलका नाम लेकर यह भाव दिखलाया गया है कि जो वस्तु साधारण मनुष्योंको 
बिना किसी परिश्रम, हिंसा और व्ययके अनायास मिल सकती है-एऐसी कोई भी वस्तु भगवान्के अर्पण की जा सकती 
है। भगवान्‌ पूर्णकाम होनेके कारण वस्तुके भूखे नहीं हैं, उनको तो केवल प्रेमकी ही आवश्यकता है। ' मुझ-जैसे साधारण- 
से-साधारण मनुष्यद्वारा अर्पण की हुई छोटी-से-छोरी वस्तु भी भगवान्‌ सहर्ष स्वीकार कर लेते हैं, यह उनको कैसी 
महत्ता है! इस भावसे भावित होकर प्रेमविह्ृलचित्तसे किसी भी वस्तुको भगवानूके समर्पण करना, उसे भक्तिपूर्वक 
भगवानूके अर्पण करना है। 

५. जिसका अन्तःकरण शुद्ध हो, उसे “शुद्धबुद्धि' कहते हैं। इसका प्रयोग करके भगवान्ने यह भाव दिखलाया 
है कि यदि अर्पण करनेवालेका भाव शुद्ध न हो तो बाहरसे चाहे जितने शिष्टाचारके साथ, चाहे जितनी उत्तम-से-उत्तम 
सामग्री मुझे अर्पण की जाय, मैं उसे कभी स्वीकार नहीं करता। मैने दुर्योधनका निमन्त्रण अस्वीकार करके भाव शुद्ध 
होनेके कारण विदुरके घरपर जाकर प्रेमपूर्वक भोजन किया, सुदामाके चिउरोंका बड़ी रुचिके साथ भोग लगाया, द्रौपदीकी 
बटलोईमें बचे हुए “पत्ते' को खाकर विश्वको तृप्त कर दिया, गजेन्द्रद्वारा अर्पण किये हुए “पुष्प” को स्वयं वहाँ पहुँचकर 
स्वीकार किया, शबरीकी कुटियापर जाकर उसके दिये हुए “फ़लों'- का भोग लगाया और रन्तिदेवके 'जल' को स्वीकार 
करके उसे कृतार्थ किया। इसी प्रकार प्रत्येक भक्तकी प्रेमपूर्वक अर्पण की हुई वस्तुको मैं सहर्ष स्वीकार करता हूँ। 

६. इससे भगवानूने सब प्रकारके कर्तव्यकर्मोंका समाहार किया है। अभिप्राय यह है कि यज्ञ, दान और तपके अतिरिक्त 
जीविकानिर्वाह आदिके लिये किये जानेबाले वर्ण, आश्रम और लोकव्यवहारके कर्म तथा भगवानका भजन, ध्यान आदि जितने 
भी शास्त्रीय कर्म हैं, उन सबका समावेश ' यत्करोषि’ में, शरीर-पालनके निमित्त किये जानेवाले खान-पान आदि कर्मोंका 
भ्यदश्नासि' में, पूजन और हवनसम्बन्धी समस्त कमाँका “यज्जुहोषि' में, सेवा और दानसम्बन्धी समस्त कर्मका “यद्ददासि? 
में और संयम तथा तपसम्बन्धी समस्त कमाँका समावेश 'यत्तपस्यसि' में किया गया है (गीता १७। १४--१७)। 

` ७. साधारण मनुष्यकी उन कमाँमें ममता और आसवित होती है तथा वह उनमें फलकी कामना रखता है। अतएव 
समस्त कर्मोगें ममता, आसक्ति और फलकी इच्छाका त्याग कर देना और यह समझना कि समस्त जगत्‌ भगवानका 
है, मेरे मन, बुद्धि, शरीर तथा इन्द्रिय भी भगवान्‌के हैं और मैं स्वयं भी भगवानका हूँ, इसलिये मेरे द्वारा जो कुछ भी 


७३४ श्रीमहाभारते [ भीष्मपर्वणि 


पपप्प्फ्फ्प्क्क््््स््>>>>>>नन्क्क््च्ाा याया म 
शुभाशुभफलैरेवं मोक्ष्यसे कर्मबन्धनैः। होती-इस कथनसे भगवान्मे विषमताके दोषकी आशंका 
संन्यासयोगयुक्तात्मा' विमुक्तो मामुपैष्यसि २८॥ | हो सकती है। अतएव उसका निवारण करते हुए 
इस प्रकार, जिसमें समस्त कर्म मुझ | भगवान्‌ कहते हैं-- 
भगवान्‌के अर्पण होते हैं--ऐसे संन्यासयोगसे युक्त | समोऽहं सर्वभूतेषु न मे द्वेष्योऽस्ति न प्रियः। 
चित्तवाला तू शुभाशुभ फलरूप कर्मबन्धनसे मुक्त | ये भजन्ति तु मां भक्त्या मयि ते तेषु चाप्यहम्‌॥ २९॥ 
हो जायगा और उनसे मुक्‍त होकर मुझको ही प्राप्त मैं सब भूतोंमें समभावसे व्यापक हूँ, न कोई मेरा 
होगा ॥ २८॥ अप्रिय है और न प्रिय है; परंतु जो भक्त मुझको प्रेमसे 
सम्बन्ध--उपर्युम्त प्रकारसे भगवानूकी भक्ति | भजते हैं, वे मुझमें हैं और मैं भी उनमें प्रत्यक्ष 
करनेवालेको भगवान्‌की प्राप्ति होती है, दूसरोंको नहीं | प्रकट हूँ. ॥ २९॥ 


यज्ञादि कर्म किये जाते हैं, वे सब भगवानूके ही हैं। कठपुतलीको नचानेवाले सूत्रधारकी भाँति भगवान्‌ ही मुझसे यह 
सब कुछ करवा रहे हैं। मैं तो केवल निमित्तमात्र हँ--ऐसा समझकर जो भगवानूके आज्ञानुसार भगवानूकी ही प्रसन्नताके 
लिये निष्कामभावसे उपर्युक्त कर्मोका करना है, यही उन कमोंको भगवानूके अर्पण करना है। 

पहले किसी दूसरे उद्देश्यसे किये हुए कर्माको पीछेसे भगवानूको अर्पण करना, कर्म करते-करते बीचमें ही भगवानूके 
अर्पण कर देना, कर्म समाप्त होनेके साथ-साथ भगवानूके अर्पण कर देना अथवा कर्मोंका फल ही भगवानूके अर्पण करना-- 
इस प्रकारका अर्पण करना भी भगवानूके ही अर्पण करना है। पहले इसी प्रकार होता है। ऐसा करते-करते ही उपर्युक्त 
प्रकारसे पूर्णतया भगवदर्पण होता है। 

१. यहाँ ' संन्यासयोग' पद सांख्ययोग अर्थात्‌ ज्ञानयोगका वाचक नहीं है, किंतु पूर्वशलोकके अनुसार समस्त कर्माको 
भगवानूके अर्पण कर देना ही यहाँ 'संन्यासयोग' है । इसलिये ऐसे संन्यासयोगसे जिसकी आत्मा युक्त हो, जिसके मन 
और बुद्धिमें पूर्वश्लोकके कथनानुसार समस्त कर्म भगवानूके अर्पण करनेका भाव सुदृढ़ हो गया हो, उसे 
“संन्यासयोगयुक्तात्मा' समझना चाहिये । 

२. भिन्न-भिन्न शुभाशुभ कर्मोके अनुसार स्वर्ग, नरक और पशु, पक्षी एवं मनुष्यादि लोकोंके अंदर नाना प्रकारकी 
योनियोंमें जन्म लेना तथा सुख-दुःखोंका भोग करना--यही शुभाशुभ फल है, इसीको कर्मबन्धन कहते हैं; क्योंकि कर्मोंका 
फल भोगना ही कर्मबन्धनमें पड़ना है। उपर्युक्त प्रकारसे समस्त कर्म भगवानूके अर्पण कर देनेवाला मनुष्य कर्मफलरूप 
पुनर्जन्मसे और सुख-दुःखोंके भोगसे मुक्त हो जाता है, यही शुभाशुभ फलरूप कर्मबन्धनसे मुक्त हो जाना है। मरनेके 
बाद भगवानूके परमधाममें पहुँच जाना या इसी जन्ममें भगवानूको प्रत्यक्ष प्राप्त कर लेना ही उस कर्मबन्धनसे मुक्त होकर 
भगवानको प्राप्त होना है। 

३. इस कथनसे भगवानूने यह भाव दिखलाया है कि मैं ब्रह्मासे लेकर स्तम्बपर्यन्त समस्त प्राणियोंमें अन्तर्यामीरूपसे 
समानभावसे व्याप्त हूँ। अतएव मेरा सबमें समभाव है, किसीमें भी मेरा राग-द्वेष नहीं है। इसलिये वास्तवमें मेरा कोई 
भी अप्रिय या प्रिय नहीं है। 

४. भगवानके साकार या निराकार-किसी भी रूपका श्रद्धा और प्रेमपूर्वक निरन्तर चिन्तन करना; उनके नाम, गुण, 

प्रभाव, महिमा और लीला-चरित्रोंका श्रवण, मनन और कीर्तन करना; उनको नमस्कार करना, पत्र, पुष्प आदि यथेष्ट 
सामग्रियोंके द्वारा उनकी प्रेमपूर्वक पूजा करना और अपने समस्त कर्म उनके समर्पण करना आदि सभी क्रियाओंका नाम 
भक्तिपूर्वक भगवानूको भजना है। 
._ जो पुरुष इस प्रकार भगवानको भजते हैं, भगवान्‌ भी उनको वैसे ही भजते हैं। वे जैसे भगवानूको नहीं भूलते, 
वैसे ही भगवान्‌ भी उनको नहीं भूल सकते-यही भाव दिखलानेके लिये भगवानूने उनको अपनेमें बतलाया है और 
उन भक्तोंका विशुद्ध अन्तःकरण भगवत्प्रेमसे परिपूर्ण हो जाता है, इससे उनके हृदयमें भगवान्‌ सदा-सर्वदा प्रत्यक्ष दीखने 
लगते हैं--यही भाव दिखलानेके लिये भगवानूने अपनेको उनमें बतलाया है। 

जैसे समभावसे सब जगह प्रकाश देनेवाला सूर्य दर्पण आदि स्वच्छ पदार्थोमें प्रतिबिम्बित होता है, काष्ठादिमें नहीं 
होता, तथापि उसमें विषमता नहीं है, वैसे ही भगवान्‌ भी भक्तोको मिलते हैं, दूसरोंको नहीं मिलते--इसमें उनकी विषमता 

नहीं है, यह तो भक्तिकी ही महिमा है। 

अपि चेत्‌ सुंदुराचारो भजते मामनन्यभाक्‌ । वह शीघ्र ही धर्मात्मा हो जाता है और सदा 
साधुरेव स मन्तव्यः सम्यगव्यवसितो हि सः॥ ३०॥ | रहनेवाली परम शान्तिको प्राप्त होता है।^ हे अर्जुन! 
यदि कोई अतिशय दुराचारी भी अनन्यभावसे | तू निश्चयपूर्वक सत्य जान कि मेरा भक्त नष्ट 
मेरा भक्त होकर मुझको भजता हैर तो वह साधु ही | नहीं होता? ॥ ३१॥ 
माननेयोग्य है; क्योंकि वह यथार्थ निश्चयवाला है। सम्बन्ध-अब दो श्लोकोमें भगवान्‌ अच्छी- 
अर्थात्‌ उसने भलीभाँति निश्चय कर लिया है कि | बुरी जातिके कारण होनेवाली विषमताका अपनेमें 
परमेश्वरके भजनके समान अन्य कुछ भी नहीं है*॥ | अभाव दिखलाते हुए झरणागतिरूप भक्तिका 
क्षिप्रं भवति धर्मात्मा शश्वच्छान्तिं निगच्छति। महत्त्व प्रतिपादन करके अर्जुनको भजन करनेकी 
कौन्तेय प्रति जानीहि न मे भक्तः प्रणश्यति॥ ३१॥ | आज्ञा देते हैं-- 


i १. 'अपि' देनेका अभिप्राय यह है कि सदाचारी और साधारण पापियोंका मेरा भजन करनेसे उद्धार हो जाय 
समें तो कहना ही क्या है, भजनसे अतिशय दुराचारीका भी उद्धार हो सकता है। 

: २. 'चेत्‌' अव्यय 'यदि' के अर्थमें है। इसका प्रयोग करके भगवानूने यह भाव दिखलाया है कि प्रायः दुराचारी 
मनुष्योंकी विषयोंमें और पापोंमें आसक्ति रहनेके कारण वे मुझमें प्रेम करके मेरा भजन नहीँ करते, तथापि किसी पूर्व 
शुभ संस्कारको जागृति, भगवद्भावमय वातावरण, शास्त्रके अध्ययन और महात्मा पुरुषोंके सत्संगसे एवं मेरे गुण, प्रभाव, 
महत्त्व और रहस्यका श्रवण करनेसे यदि कदाचित्‌ दुराचारी मनुष्यकी मुझमें श्रद्धा-भवित हो जाय और वह मेरा भजन 
करने लगे तो उसका भी उद्धार हो जाता है। 

३. जिनके आचरण अत्यन्त दूषित हों, खान-पान और चाल-चलन भ्रष्ट हो, अपने स्वभाव, आसक्ति और बुरी 
आदतसे विवश होनेके कारण जो दुराचारोंका त्याग न कर सकते हों, ऐसे मनुष्योंको अतिशय दुराचारी समझना चाहिये। 
ऐसे मनुष्योंका जो भगवानूके गुण, प्रभाव आदिके सुनने और पढ्नेसे या अन्य किसी कारणसे भगवानको सर्वोत्तम समझ 
लेना और एकमात्र भगवानका ही आश्रय लेकर अतिशय श्रद्धा-प्रेमपूर्वक उन्हींको अपना इष्टदेव मान लेना है-यही उनका 
' अनन्यभाक्‌' होना है। इस प्रकार भगवानका भक्त बनकर जो उनके स्वरूपका चिन्तन करना, नाम, गुण, महिमा और 
प्रभावका श्रवण, मनन और कीर्तन करना, उनको नमस्कार करना, पत्र-पुष्प आदि यथेष्ट वस्तु उनके अर्पण करके उनका 
पूजन करना तथा अपने किये हुए शुभ कर्माको भगवान्के समर्पण करना है-यही अनन्यभाक्‌ होकर भगवानका भजन 
करना है। 

४. जिसने यह दृढ़ निश्चय कर लिया है कि ' भगवान्‌ पतितपावन, सबके सुहृद्‌, सर्वशक्तिमान्‌, परम दयालु, सर्वज्ञ, 
सबके स्वामी और सर्वोत्तम हैं एवं उनका भजन करना ही मनुष्य-जीवनका परम कर्तव्य है; इससे समस्त पापों और 
पाप-वासनाओंका समूल नाश होकर भगवत्कृपासे मुझको अपने-आप ही भगवत्प्राप्ति हो जायगी।--यह बहुत ही उत्तम 
और यथार्थ निश्चय है। भगवान्‌ कहते हैं कि जिसका ऐसा निश्चय है, वह मेरा भक्त है और मेरी भक्तिके प्रतापसे 
वरह शीघ्र ही पूर्ण धर्मात्मा हो जायगा। अतएव उसे पापी या दुष्ट न मानकर साधु ही मानना उचित है। 

५. इसी जन्ममें बहुत ही शीघ्र सब प्रकारके दुर्गुण और दुराचारोंसे रहित होकर गीताके सोलहवें अध्यायके पहले, 
` दूसरे और तीसरे श्लोकोंमें वर्णित दैवी सम्पदासे युक्त हो जाना अर्थात्‌ भगवानूकी प्राप्तिका पात्र बन जाना ही शीघ्र धर्मात्मा 
बन जाना है और जो सदा रहनेवाली शान्ति है, जिसकी एक बार प्राप्ति हो जानेपर फिर कभी अभाव नहीं होता, जिसे 
नैष्ठिकी शान्ति (गीता ५। १२), निर्वाणपरमा शान्ति (गीता ६। १५) और परमा शान्ति (गीता १८। ६२) कहते हैं, 
परमेश्वरकी प्राप्तिरूप उस शान्तिको प्राप्त हो जाना ही “सदा रहनेवाली परम शान्ति” को प्राप्त होना है। 

६. इसके प्रयोगसे भगवानूने यह भाव दिखलाया है कि ' अर्जुन! मैंने जो तुम्हें अपनी भक्तिका और भक्तका यह 
महत्त्व बतलाया है, उसमें तुम्हें किंचिन्मात्र भी संशय न रखकर उसे सर्वथा सत्य समझना और दृढतापूर्वक धारण कर 
लेना ४ 

न्‍ ख भगवानुके कहनेका यह अभिप्राय है कि मेरे भक्तका क्रमशः उत्थान ही होता रहता है, पतन नहीं होता । 
अर्थात्‌ वह न तो अपनी स्थितिसे कभी गिरता है और न उसको नीच योनि या नरकादिकी प्राप्तिरूप दुर्गतिकी प्राप्ति 
होती है; वह पूर्व कथनके अनुसार क्रमशः दुर्गुण-दुराचारोंसे सर्वथा रहित होकर शीघ्र ही धर्मात्मा बन जाता है और परम 


शान्तिको प्राप्त हो जाता है। 

मां हि पार्थ व्यपाश्रित्य येऽपि" स्युः पापयोनयः। हे अर्जुन! स्त्री, वैश्य, शूद्र तथा पापयोनिर_ 
स्त्रियो वैश्यास्तथा शूद्रास्तेऽपि यान्ति परां गतिम्‌॥ ३२॥ | चाण्डालादि जो कोई भी हों, वे भी मेरे शरण होकर 


त .िरण०गिकऋन्न्न्नन्न्न्न्न्न्न्तन्नलललतूतितफऊजक्तछजरजरऊरऊराजज्र्े््े"चधञगेगचंंय्गेेेेेयमेेेगेेगयगय णययय ---- 

१. यहाँ 'अपि' का दो बार प्रयोग करके भगवानूने ऊँची-नीची जातिके कारण होनेवाली विषमताका अपनेमें सर्वथा 
अभाव दिखलाया है। भगवानूके कथनका यहाँ यह अभिप्राय प्रतीत होता है कि ब्राह्मण और क्षत्रियोंकी अपेक्षा हीन समझे 
जानेवाले स्त्री, वैश्य और शूद्र एवं उनसे भी हीन समझे जानेवाले चाण्डाल आदि कोई भी हों, मेरी उनमें भेदबुद्धि 
नहीं है। मेरी शरण होकर जो कोई भी मुझको भजते हैं, उन्हींको परम गति मिल जाती है। 

२. पूर्वजन्मोंके पापोंके कारण चाण्डालादि योनियोंमें उत्पन्न प्राणियोंको “पापयोनि' माना गया है। इनके सिवा शास्त्रोके 
अनुसार हूण, भील, खस, यवन आदि म्लेच्छ-जातिके मनुष्य भी “पापयोनि' ही माने जाते हैं। यहाँ “पापयोनि' शब्द 
इन्हीं सबका वाचक है। भगवानूकी भक्तिके लिये किसी जाति या वर्णके लिये कोई रुकावट नहीं है। वहाँ तो शुद्ध 
प्रेमकी आवश्यकता है। श्रीमद्भागवतमें भी कहा है-- 

भक्त्याहमेकया ग्राह्यः श्रद्धयाऽऽत्मा प्रियः सताम्‌। भक्तिः पुनाति मन्निष्ठा श्वपाकानपि सम्भवात्‌॥ (११। १४। २१) 

'हे उद्धव! संतोंका परमप्रिय 'आत्मा' रूप मैं एकमात्र श्रद्धा-भक्तिसे ही वशीभूत होता हूँ। मेरी भक्ति जन्मत: 
चाण्डालॉको भी पवित्र कर देती है।' 

यहाँ “पापयोनयः ' पदको स्त्री, वैश्य और शूद्रोंका विशेषण नहीं मानना चाहिये; क्योंकि वैश्योंकी गणना द्विजोंमें 
की गयी है। उनको वेद पढ़नेका और यज्ञादि वैदिक कर्मोके करनेका शास्त्रमें पूर्ण अधिकार दिया गया है। अतः द्विज 
होनेके कारण वैश्योको “पापयोनि' कहना नहीं बन सकता। इसके अतिरिक्त छान्दोग्योपनिषद्में जहाँ जीवोंकी कर्मानुरूप 
गतिका वर्णन है, यह स्पष्ट कहा गया है कि- 

तद्य इह रमणीयचरणा अभ्याशो ह यत्ते रमणीयां योनिमापद्येरन्‌ ब्राह्मणयोनिं वा क्षत्रिययोनिं वा वैश्ययोनिं वाथ य इह 
कपूयचरणा अभ्याशो ह यत्ते कपूयां योनिमापद्येरञ्श्वयोनिं वा सूकरयोनिं वा चाण्डालयोनिं वा॥ (अध्याय ५ खण्ड १० मं० ७) 

“उन जीवॉमें जो इस लोकमें रमणीय आचरणवाले अर्थात्‌ पुण्यात्मा होते हैं, वे शीघ्र ही उत्तम योनि--ब्राह्मणयोनि, 
क्षत्रिययोनि अथवा वैश्ययोनिको प्राप्त करते हैं और जो इस संसारमें कपूय (अधम) आचरणवाले अर्थात्‌ पापकर्मा होते 
हैं, वे अधमयोनि अर्थात्‌ कुत्तेकी, सूकरकी या चाण्डालकी योनिको प्राप्त करते हैं।' 

इससे यह सिद्ध है कि वैश्योंकी गणना “पापयोनि' में नहीं की जा सकती। अब रही स्त्रियोंकी बात--सो ब्राह्मण, 

क्षत्रिय और वैश्योंकी स्त्रियोंका अपने पतियोंके साथ यज्ञादि वैदिक कमॉमें अधिकार माना गया है। इस कारणसे उनको 
भी पापयोनि कहना नहीं बन सकता। सबसे बड़ी अड्चन तो यह पड़ेगी कि भगवान्‌की भक्तिसे चाण्डाल आदिको 
भी परमगति मिलनेकी बात, जो कि सर्वशास्त्रसम्मत है और जो भवितके महत्त्वको प्रकट करती है, कैसे रहेगी? अतएव 
“पापयोनयः ' पदको स्त्री, वैश्य और शूद्रोंका विशेषण न मानकर शूद्रोंकी अपेक्षा भी हीनजातिके मनुष्योंका वाचक मानना 
ही ठीक प्रतीत होता है। क्योंकि भागवतमें बतलाया है-- 

किरातहूणाशभ्रपुलिन्दपुल्कसा आभीरकङ्का यवनाः खसादयः। 

येऽन्ये च पापा यदुपाश्रयाश्रयाः शुद्ध्यन्ति तस्मै प्रभविष्णवे नमः॥ (२।४। १८) 

“जिनके आश्रित भक्तोंका आश्रय लेकर किरात, हूण, आन्ध्र, पुलिन्द, पुल्कस, आभीर, कंक, यवन और खस आदिं 
अधम जातिके लोग तथा इनके सिवा और भी बड़े-से-बड़े पापी मनुष्य शुद्ध हो जाते हैं, उन जगत्प्रभु भगवान्‌ विष्णुको 
नमस्कार है।' 

३. भगवानूपर पूर्ण विश्वास करके चौंतीसवें श्लोकके कथनानुसार प्रेमपूर्वक सब प्रकारसे भगवानूकी शरण हो जाना 
अर्थात्‌ उनके प्रत्येक विधानमें सदा संतुष्ट रहना, उनके नाम, रूप, गुण, लीला आदिका निरन्तर श्रवण, कीर्तन और चिन्तन 
करते रहना, उन्हींको अपनी गति, भर्ता, प्रभु आदि मानना, शरद्धा-भक्तिपूर्वक उनका पूजन करना, उन्हें नमस्कार करना, 

उनकी आज्ञाका पालन करना और समस्त कर्म उन्हीके समर्पण कर देना आदि भगवानूकी शरण होना है। 

'परमगतिको ही प्राप्त होते हैं॥ ३२॥ सम्बन्ध- पिछले स्लोकमें भगवातूने अपने भजनका 

किं पुनेर्क्नाह्मणा: पुण्या भक्ताः राजर्षयस्तथा। महत्त्व दिखलाया और अन्ते अर्जुनको भजन करनेके लिये 

अनित्यमसुखं लोकमिमं प्राप्य भजस्व माम्‌॥ ३३॥ | कहा। अतएव अब भगवान्‌ अपने भजनका अर्थात्‌ शरणा- 
फिर इसमें कहना ही क्या है, जो पुण्यशील ब्राह्मण | गतिका प्रकार बतलाते हुए अध्यावकी समाप्ति करते हैँ- 

तथा राजर्षि भक्तजन मेरी शरण होकर परम गतिको | मन्मना भव मद्भक्तो मद्याजी मां चमस्कुरु। 

प्राप्त होते हैं। इसलिये तू सुखरहित और क्षणभंगुर इस | मामेवैष्यसि युक्त्वैवमात्मानं मत्परायणः ॥ ३४॥ 

मनुष्यशरीरको प्राप्त होकर निरन्तर मेरा ही भजन कर? ॥ मुझमें मनवाला हो, मेरा भक्त बन,“ मेरा पूजन 


१. 'किम्‌' और “पुनः ' का प्रयोग करके भगवानूने यह भाव दिखलाया है कि जब उपर्युक्त अत्यन्त दुराचारी (गीता 
९। ३०) और चाण्डाल आदि नीच जातिके मनुष्य भी (गीता ९। ३२) मेरा भजन करके परम गतिको प्राप्त हो जाते 
हैं, तब फिर जिनके आचार-व्यवहार और वर्ण अत्यन्त उत्तम हैं, ऐसे मेरे भक्त पुण्यशील ब्राह्मण और राजर्षिलोग मेरी 
शरण होकर परम गतिको प्राप्त हो जायूँ-इसमें तो कहना ही क्या है! 

२. ` भक्ताः' पदका सम्बन्ध ब्राह्मण और राजर्षि दोनोंके ही साथ है; क्योंकि यहाँ भवितके ही कारण उनको परमः 
गतिकी प्राप्ति बतलायी गयी है। 

३. मनुष्यदेह बहुत ही दुर्लभ है। यह बड़े पुण्यबलसे और खास करके भगवान्‌की कृपासे मिलता है और मिलता 
है केवल भगवत्प्राप्तिक लिये ही। इस शरीरको पाकर जो भगवत्प्राप्तिके लिये साधन करता है, उसीका मनुष्य-जीवन 
सफल होता है। जो इसमें सुख खोजता है, बह तो असली लाभसे वंचित ही रह जाता है; क्योंकि यह सर्वथा सुखरहित 
है, इसमें कहीं सुखका लेश भी नहीं है। जिन विषयभोगोंके सम्बन्धको मनुष्य सुखरूप समझता है, वह बार-बार जन्म- 
मृत्युके चवकरमें डालनेवाला होनेके कारण वस्तुतः दुःखरूप ही है। अतएव इसको सुखरूप न समझकर यह जिस उद्देश्यकी 
सिद्धिके लिये मिला है, उस उद्देश्यको शीघ्र-से-शीघ्र प्राप्त कर लेना चाहिये; क्योकि यह शरीर क्षणभंगुर है, पता नहीं, 
किस क्षण इसका नाश हो जाय! इसलिये सावधान हो जाना चाहिये। न इसे सुखरूप समझकर विषयोंमें फँसना चाहिये 
और न इसे नित्य समझकर भजनमें देर ही करनी चाहिये। कदाचित्‌ अपनी असावधानीमें यह व्यर्थ ही नष्ट हो गया 
तो फिर सिवा पछतानेके और कुछ भी उपाय हाथमें नहीं रह जायगा। श्रुति कहती है-- 

इह चेदवेदीदथ सत्यमस्ति न चेदिहावेदीन्महती विनष्टि:। (केनोपनिषद्‌ २। ५) 

“यदि इस मनुष्यजन्ममें परमात्माको जान लिया तब तो ठीक है और यदि उसे इस जन्ममें नहीं जाना तब तो बड़ी 
भारी हानि है।' 

इसीलिये भगवान्‌ कहते हैं कि ऐसे शरोरको पाकर नित्य-निरन्तर मेरा भजन ही करो। क्षणभर भी मुझे मत भूलो। 

४. जिन परमेश्वरके सगुण, निर्गुण, निराकार, साकार आदि अनेक रूप हैं; जो विष्णुरूपसे सबका पालन करते हैं, 
ब्रह्मारूपसे सबकी रचना करते हैं और रुद्ररूपसे सबका संहार करते हैं; जो भगवान्‌ युग-युगमें मत्स्य, कच्छप, वाराह, 
नृसिंह, श्रीराम, श्रीकृष्ण आदि दिव्य रूपोंमें अवतीर्ण होकर जगत्में विचित्र लीलाएँ करते हैं; जो भक्तोंकी इच्छाके अनुसार 
विभिन्न रूपोंमें प्रकट होकर उनको अपनी शरण प्रदान करते हैं-उन समस्त जगतूके कर्ता, हर्ता, विधाता, सर्वाधार, 
सर्वशक्तिमान्‌, सर्वव्यापी, सर्वज्ञ, सर्वसुद्दद, सर्वगुणसम्पन्न, परम पुरुषोत्तम, समग्र भगवानका वाचक यहाँ “माम्‌' पद है। 

५. भगवान्‌ ही सर्वशक्तिमान्‌, सर्वज्ञ, सर्वलोक-महेश्वर, सर्वातीत, सर्वमय, निर्गुण-सगुण, निराकार-साकार, सौन्दर्य, 
माधुर्य और ऐश्वर्यके समुद्र और परम प्रेमस्वरूप हैं-इस प्रकार भगवानके गुण, प्रभाव, तत्त्व और रहस्यका यथार्थ परिचय 
हो जानेसे जब साधकको यह निश्चय हो जाता है कि एकमात्र भगवान्‌ ही हमारे परम प्रेमास्पद हैं, तब जगतूकी किसी 
भी चस्तुमें उसकी जरा भी रमणीयबुद्धि नहीं रह जाती। ऐसी अवस्थामें संसारके किसी दुर्लभ-से-दुर्लभ भोगमें भी उसके 
लिये कोई आकर्षण नहीं रहता। जब इस प्रकारकी स्थिति हो जाती है, तब स्वाभाविक ही इस लोक और परलोकको 
समस्त वस्तुआंसे उसका मन सर्वथा हट जाता है और वह अनन्य तथा परम प्रेम और श्रद्धाके साथ निरन्तर भगवानका 
ही चिन्तन करता रहता है। भगवानका यह प्रेमपूर्ण चिन्तन ही उसके प्राणोंका आधार होता है, वह क्षणमात्रको भी उनको 
विस्मृतिको सहन नहीँ कर सकता। जिसकी ऐसी स्थिति हो जाती है, उसीको “भगवान्मे मनवाला' कहते हैं। 

६. भगवान्‌ ही परमगति हैं, वे ही एकमात्र भर्ता और स्वामी हैं, वे ही परम आश्रय और परम आत्मीय संरक्षक 
हैं, ऐसा मानकर उन्हींपर निर्भर हो जाना, उनके प्रत्येक विधानमें सदा ही संतुष्ट रहना, उन्हींको आज्ञाका अनुसरण करना, 

७३८ श्रीमहाभारते [ भीष्मपर्वणि 


करनेवाला हो, मुझको प्रणाम कररे। इस प्रकार | तू मुझको ही प्राप्त होगा*॥ ३४॥ 
आत्माको मुझमें नियुक्त करकेरै मेरै परायण होकर 
इति श्रीमहाभारते भीष्मपर्वणि श्रीमद्धगवदगीतापर्वणि श्रीमद्धगवदगीतासूपनिषत्सु ब्रह्मविद्यायां योगशास्त्रे 
श्रीकृष्णार्जुनसंवादे राजविद्याराजगुह्ययोगो नाम नवमोऽध्यायः॥ ९॥ भीष्मपर्वणि तु त्रयस्त्रिंशोऽध्यायः॥ ३३॥ 
इस प्रकार श्रीमहाभारत भीव्मपर्वके रीमद्धगवद्गीापरवके अन्तर्गत ब्रह्मविद्या एवं योगशास्त्ररूप श्रीमद्धगवद्गीतोपनिषद्मे 
शरीकष्णार्जुनसंवादसें राजविद्यायाजगुह्ययोग नामक नवाँ अध्याय पूरा हुआ ॥ ९ ॥ भीव्मपर्वमे तैतीसवाँ अध्याय पूरा हुआ॥ ३३॥ 


~~ IS दै 
चतुस्त्रिशोञ्ध्यायः 
( श्रीमद्धशवद्गीतायां दशमोऽध्यायः ) 


भगवानूकी विभूति और योगशक्तिका तथा प्रभावसहित भक्तियोगका कथन, अर्जुनके 
पूछनेपर भगवानद्वारा अपनी विभूतियोंका और योगशक्तिका पुनः वर्णन 


सम्बन्ध- गीवाके' सातवें अध्यायसे लेकर नर्वे | ₹लोकमे भगवान्‌ पूर्वोक्त विषयका ही पुनः वर्णन 
अध्यायतक विज्ञनसहित ज्ञानका जो वर्णन किया गया, | करनेकी प्रतिज्ञा करते हैं-- 
उसके बहुत गम्भीर हो जानेके कारण अब पुनः उसी श्रीभगवानुवाच 
विषयको दूसरे ग्रकारसे भलीभाँति समझानेके लिये| भूय एव महाबाहो शृणु मे परमं वचः। 
दसवें अध्यायका आरम्भ किया जाता है। यहाँ पहले| यत्तेऽहं प्रीयमाणाय वक्ष्यामि हितकाम्यया॥ १॥ 


भगवानूके नाम, रूप, गुण, प्रभाव, लीला आदिके श्रवण, कीर्तन, स्मरण आदिमें अपने मन, बुद्धि और इन्द्रियोंको निमग्न 
रखना और उन्हींकी प्रीतिके लिये प्रत्येक कार्य करना-इसीका नाम “भगवानका भक्त बनना' है। 

१. भगवानूके मन्दिरोंमें जाकर उनके मंगलमय विग्रहका यथाविधि पूजन करना, सुविधानुसार अपने-अपने घरोंमें 
इष्टरूप भगवानूकी मूर्ति स्थापित करके उसका विधिपूर्वक श्रद्धा और प्रेमके साथ पूजन करना, अपने हृदयमें या अन्तरिक्षमें 
अपने सामने भगवानूकी मानसिक मूर्ति स्थापित करके उसकी मानस-पूजा करना, उनके वचनोंका, उनकी लीलाभूमिका 
और चित्रपट आदिका आदर-सत्कार करना, उनकी सेवाके कार्योमें अपनेको संलग्न रखना, निष्कामभावसे यज्ञादिके 
अनुष्ठाचके द्वारा भगवानूकी पूजा करना, माता-पिता, ब्राह्मण, साधु-महात्मा और गुरुजनोंको तथा अन्य समस्त प्राणियोंको 
भगवानका ही स्वरूप समझकर या अन्तर्यामीरूपसे भगवान्‌ सबमें व्याप्त हैं, ऐसा जानकर सबका यथायोग्य पूजन, आदर- 
सत्कार करना और तन-मन-धनसे सबको यथायोग्य सुख पहुँचानेकी तथा सबका हित करनेकी यथार्थ चेष्टा करना 
ये सभी क्रियाएँ ' भगवानूकी पूजा' ही कहलाती हैं। 

२. भगवानूके साकार या निराकार रूपको, उनकी मूर्तिको, चित्रपटको, उनके चरण, चरणपादुका या चरणचिहनोंको, उनके 
तत्त्व, रहस्य, प्रेम, प्रभावका और उनकी मधुर लीलाओंका व्याख्यान करनेवाले सत्‌-शास्त्रोंको, माता-पिता, ब्राह्मण, गुरु, साधु- 
संत ओर महापुरुषोंको तथा विश्वके समस्त प्राणियोंको उन्हींका स्वरूप समझकर या अन्तर्यामीरूपसे उनको सबमें व्याप्त जानकर 
श्रद्धा भक्तिसहित मन, वाणी और शरीरके द्वारा यथायोग्य प्रणाम करना-यही "भगवानको नमस्कार करना' है। 

३. यहा आत्मा' शब्द मन, बुद्धि और इन्द्रियोंक सहित शरीरका वाचक है; तथा इन सबको उपर्युक्त प्रकारसे 
भगवानूर्मे लगा देना ही आत्माको उसमें युक्त करना है। 

४. इस प्रकार सब कुछ भगवानको समर्पण कर देना और भगवान्को ही परम प्राप्य, परम गति, परम आश्रय और 
अपना सर्वस्व समझना ' भगवानूके परायण होना? है। 

५. इसी मनुष्यशरीरमें ही भगवानका प्रत्यक्ष साक्षात्कार हो जाना, भगवानको तत्त्वसे जानकर उनमें प्रवेश कर जाना अथवा 
भगवानके दिव्य लोकमें जाना, उनके समीप रहना अथवा उनके जैसे रूप आदिको प्राप्त कर लेना-ये सभी भगवत्प्राप्ति ही हैं। 

६. "प्रीयमाणाय" विशेषणका प्रयोग करके भगवानूने यह दिखलाया है कि हे अर्जुन! तुम्हारा मुझमें अतिशय प्रेम है, मेरे 
चनाको तुम अमृततुल्य समझकर अत्यन्त श्रद्धा और प्रेमके साथ सुनते हो; इसीलिये मैं किसी प्रकारका संकोच न करके बिना पूछे 
भी तुम्हारे सामने अपने परम गोपनीय गुण, प्रभाव और तत्त्वका रहस्य बार-बार खोल रहा हूँ। इसमें तुम्हारा प्रेम ही कारण है। 

श्रीमद्धगवद्गीत्तायामू अ० १०] चतुस्त्रिशोऽध्यायः ब 
आ ५ पणान 30१०] सु र तन 


श्रीभगवान्‌ बोले--हे महाबाहो! फिर भी मेरै परम | देवतालोग जानते हैं और न महर्षिजन ही जानते हँ, 
रहस्य और प्रभावयुक्त वचनको सुन जिसे मैं तुझ अतिशय | क्योंकि मैं सब प्रकारसे देवताओंका और महर्षियोंका 
प्रेम रखनेवालेके लिये हितकी इच्छासे कहूँगा॥१॥ | भी आदिकारण हूँ ॥ २॥ 

सम्बन्ध-- पहले शलोकमें भगवान्‌ने जिस विषयपर | यो मामजमनादिं च वेत्ति लोकमहेश्वरम्‌। 
कहनेकी प्रतिज्ञा की है; उसका वर्णन आरम्भ करते हुए | असम्मूढः स मर्त्येषु सर्वपापैः प्रमुच्यते॥ ३॥ 
वे पहले पाँच श्लोकोमें योगशन्दवाच्य प्रभावका और जो मुझको अजन्मा अर्थात्‌ वास्तवमें जन्मरहित, 
अपनी विभूतिका संक्षिप्त वर्णन करते हैं-- अनादि और लोकोंका महान्‌ ईश्वर तत्त्वसे जानता है,“ वह 
न मे विदुः सुरगेणाः प्रभवं न महेरषयः। मनुष्योंमें ज्ञानवान्‌ पुरुष सम्पूर्ण पापोंसे मुक्त हो जाता है॥ 
अहमादिर्हि देवानां महर्षीणा च सर्वशः॥ २॥ बुद्धिज्ञानमसम्मोहः क्षमा सत्यं दमः शमः। 

मेरी उत्पत्तिको अर्थात्‌ लीलासे प्रकट होनेको न| सुखं दुःखं भवोऽभावो भयं चाभयमेव च ४॥ 


१. इस अध्यायमें भगवानूने अपने गुण, प्रभाव और तत्त्वका रहस्य समझानेके लिये जो उपदेश दिया है, वही ' परम 
वचन' है और उसे फिरसे सुननेके लिये कहकर भगवानूने यह भाव दिखलाया है कि मेरी भक्तिका तत्त्व अत्यन्त ही 
गहन है; अतः उसे बार-बार सुनना परम आवश्यक समझकर बड़ी सावधानीके साथ श्रद्धा और प्रेमपूर्वक सुनना चाहिये। 

२. 'सुरगणा:' पद एकादश रुद्र, आठ वसु, बारह आदित्य, प्रजापति, उनचास मरुद्गण, अश्विनीकुमार और इन्द्र 
आदि जितने भी शास्त्रीय देवताओंके समुदाय हैं-उन सबका वाचक है। 

३. “महर्षयः' पदसे यहाँ सप्त महर्षियोंको समझना चाहिये। 

४. भगवानूका अपने अतुलनीय प्रभावसे जगतूका सृजन, पालन और संहार करनेके लिये ब्रह्मा, विष्णु और रुद्रके 
रूपमें; दुष्टोंके विनाश, धर्मके संस्थापन तथा नाना प्रकारकी लीलाओंके द्वारा जगतूके प्राणियोंके उद्धारके लिये श्रीराम, 
श्रीकृष्ण आदि दिव्य अवतारोंके रूपमें; भक्तोंको दर्शन देकर उन्हें कृतार्थ करनेके लिये उनके इच्छानुरूप नाना रूपोंमें तथा 
लीलावैचित्र्यकी अनन्त धारा प्रवाहित करनेके लिये समस्त विश्वके रूपमें जो प्रकट होना है--उसीका वाचक यहाँ ' प्रभव' 
शब्द है। उसे देवसमुदाय और महर्षिलोग नहीं जानते, इस कथनसे भगवानूने यह भाव दिखलाया है कि मैं किस- 
किस समय किन-किन रूपोंमें किन-किन हेतुओंसे किस प्रकार प्रकट होता हूँ--इसके रहस्यको साधारण मनुष्योंकी तो 
बात ही क्या है, अतीन्द्रिय विषयोंको समझनेमें समर्थ देवता और महर्षिलोग भी यथार्थरूपसे नहीं जानते। 

५. इस कथनसे भगवानूने यह भाव दिखलाया है कि जिन देवता और महर्षियोंसे इस सारे जगत्‌की उत्पत्ति हुई 
है, वे सब मुझसे ही उत्पन्न हुए हैं; उनका निमित्त और उपादान कारण मैं ही हूँ और उनमें जो विद्या, बुद्धि, शक्ति, 
तेज आदि प्रभाव हैं-वे सब भी उन्हें मुझसे ही मिलते हैं। 

६. भगवान्‌ अपनी योगमायासे नाना रूपोंमें प्रकट होते हुए भी अजन्मा हैं (गीता ४। ६), अन्य जीवोंकी भाँति 
उनका जन्म नहीं होता, वे अपने भक्तोंकों सुख देने और धर्मकी स्थापना करनेके लिये केवल जन्मधारणकी लीला किया 
करते हैं-इस बातको श्रद्धा और विश्वासके साथ ठीक-ठीक समझ लेना तथा इसमें जरा भी संदेह न करना--यही 
(भगवानूको अजन्मा जानना' है तथा भगवान्‌ ही सबके आदि अर्थात्‌ महाकारण हैं, उनका आदि कोई नहीं है; वे नित्य 
हैं तथा सदासे हैं, अन्य पदार्थोकी भाँति उनका किसी कालविशेषसे आरम्भ नहीं हुआ है--इस बातको श्रद्धा और विश्वासके 
साथ ठीक-ठीक समझ लेना--' भगवानूको अनादि जानना' है। एवं जितने भी ईश्वरकोटिमें गिने जानेवाले इन्द्र, वरुण, 
यम, प्रजापति आदि लोकपाल हैं--भगवान्‌ उन सबके महान्‌ ईश्वर हैं; वे ही सबके नियन्ता, प्रेरक, कर्ता, हर्ता, सब 
प्रकारसे सबका भरण-पोषण और संरक्षण करनेवाले सर्वशक्तिमान्‌ परमेश्वर हैं--इस बातको श्रद्धापूर्वक संशयरहित ठीक- 
ठीक समझ लेना, ' भगवानको लोकोंका महान्‌ ईश्वर जानना' है। 

७. कर्तव्य-अकर्तव्य, ग्राह्म-अग्राह् और भले-बुरे आदिका निर्णय करके निश्चय करनेवाली जो वृत्ति है, उसे 
'बुद्धि' कहते हैं। a 

८. किसी भी पदार्थको यथार्थ जान लेना 'ज्ञान' है; यहाँ 'ज्ञान' शब्द साधारण ज्ञानसे लेकर भगवानके स्वरूपज्ञानतक 
सभी प्रकारके ज्ञानका वाचक है। 

९. भोगासक्त मनुष्योंको नित्य और सुखप्रद प्रतीत होनेवाले समस्त सांसारिक भोगोंको अनित्य, क्षणिक और 
दुःखमूलक समझकर उनमें मोहित न 'होना--यही 'असम्मोह' है। 

७४० श्रीमहाभारते [ भीष्मपर्वणि 
VV फाल जित 


अहिंसा समता तुष्टिस्तपो दानं यशोऽयशः । तथा अहिंसा, समता, संतोष, तप,“ दान, कीर्ति और 

भवन्ति भावा भूतानां मत्त एवं पृथग्विधा:॥५॥ | अपकोति-ऐसे ये प्राणियोंके नाना प्रकारके भाव 
निश्चय करनेकी शक्ति, यथार्थ ज्ञान, असम्मूढता, | मुझसे ही होते हैं `° ॥४-५॥ 

क्षमा, सत्य,“ इन्द्रियोका वशमें करना, मनका निग्रह | महर्षयः सप्त पूर्वे चत्वारो मनवस्तथा। ` 

तथा सुख-दुःख, उत्पत्ति-प्रलय और भय-अभय | मद्भावा मानसा जाता येषां लोक इमाः प्रजाः॥ ६॥ 


१. किसी भी प्राणीको किसी भी समय किसी भी प्रकारसे मन, वाणी या शरीरके द्वारा जरा भी कष्ट न पहुँचानेके 
भावको "अहिंसा' कहते हैं। 

२. सुख-दुःख, लाभ-हानि, जय-पराजय, निन्दा-स्तुति, मान-अपमान, मित्र-शञ्रु आदि जितने भी क्रिया, पदार्थ और 
घटना आदि विषमताके हेतु माने जाते हैं, उन सबमें निरन्तर राग-द्वेषरहित समबुद्धि रहनेके भावको 'समता' कहते हँ | 

३. जो कुछ भी प्राप्त हो जाय, उसे प्रारब्धका भोग या भगवानका विधान समझकर सदा संतुष्ट रहनेके भावको 
“तुष्टि' कहते हैं। | 

४. बुरा चाहना, बुरा करना, धनादि हर लेना, अपमान करना, आघात पहुँचाना, कड़ी जबान कहना या गाली देना, 
निन्दा या चुगली करना, आग लगाना, विष देना, मार डालना और प्रत्यक्ष या अप्रत्यक्षमें क्षति पहुँचाना आदि जितने 
भी अपराध हैं, इनमेंसे एक या अधिक किसी प्रकारका भी अपराध करनेवाला कोई भी प्राणी क्यों न हो, अपनेमें बदला 
लेनेका पूरा सामर्थ्य रहनेपर भी उससे उस अपराधका किसी प्रकार भी बदला लेनेकी इच्छाका सर्वथा त्याग कर देना 
और उस अपराधके कारण उसे इस लोक या परलोकमें कोई भी दण्ड न मिले--ऐसा भाव होना 'क्षमा' है। 

५. इन्द्रिय और अन्तःकरणद्वारा जो बात जिस रूपमें देखी, सुनी और अनुभव की गयी हो, ठीक उसी रूपमें दूसरेको 
समझानेके उद्देश्यसे हितकर प्रिय शब्दोंमें उसको प्रकट करना 'सत्य' है। 

६. “सुख' शब्द यहाँ प्रिय (अनुकूल) वस्तुके संयोगसे और अप्रिय (प्रतिकूल)-के वियोगसे होनेवाले सब प्रकारके 
सुखोंका वाचक है। इसी प्रकार प्रियके वियोगसे और अप्रियके संयोगसे होनेवाले आधिभौतिक, आधिदैविक और 
आध्यात्मिक--सब प्रकारके दु:खोंका वाचक यहाँ 'दुःख' शब्द है। 

मनुष्य, पशु, पक्षी, कोट, पतंग आदि प्राणियोंके निमित्तसे प्राप्त होनेवाले कष्टोंको 'आधिभौतिक', अनावृष्टि, 
अतिवृष्टि, भूकम्प, वञ्रपात और अकाल आदि दैवीप्रकोपसे होनेवाले कष्टोंको 'आधिदैविक' और शरीर, इन्द्रिय तथा 
अन्तःकरणमें किसी प्रकारके रोगसे होनेवाले कष्टोंको ' आध्यात्मिक' दुःख कहते हैं। 

७. सर्गकालमें समस्त चराचर जगतूका उत्पन्न होना ' भव' है, प्रलयकालमें उसका लीन हो जाना 'अभाव' है। 
किसी प्रकारकी हानि या मृत्युके कारणको देखकर अन्तःकरणमें उत्पन्न होनेवाले भावका नाम ' भय' है और सर्वत्र एक 
परमेश्वरको व्याप्त समझ लेनेसे अथवा अन्य किसी कारणसे भयका जो सर्वथा अभाव हो जाना है वह 'अभय' है। 

८. स्वधर्म-पालनके लिये कष्ट सहन करना “तप” है। 

९. अपने स्वत्वको दूसरोके हितके लिये वितरण करना “दान” है। 

१०. इस कथनसे भगवानूने यह भाव दिखलाया है कि विभिन्न प्राणियोंके उनकी प्रकृतिके अनुसार उपर्युक्त 
वी जितने भी विभिन्न भाव होते हे, वे सब मुझसे ही होते है, अर्थात्‌ वे सब मेरी ही सहायता, शक्ति और सत्तासे 

ते हैं। 

११. ' चत्वार: पूर्वे' से सबसे पहले होनेवाले सनक, सनन्दन, सनातन और सनत्कुमार--इन चारोंको लेना चाहिये। 
ये भी भगवानूके ही स्वरूप हैं और ब्रह्माजीके तप करनेपर स्वेच्छासे प्रकट हुए हैं। ब्रह्माजीने स्वयं कहा है-- 

तप्तं तपो विविधलोकसिसृक्षया मे आदौ सनात्‌ स्वतपसः स -चतुःसनोऽभूत्‌। 
ग्राक्कल्पसम्प्लवविनष्टमिहात्मतत््वं सम्यग्‌ जगाद मुनयो यदचक्षतात्मन्‌॥ 
(श्रीमद्भागवत २। ७। ५) 

“मैने विविध प्रकारके लोकोंको उत्पन्न करनेकी इच्छासे जो सबसे पहले तप किया, उस मेरी अखण्डित तपस्यासे 
ही भगवान्‌ स्वयं सनक, सनन्दन, सनातन और सनत्कुमार-इन चार “सन' नामवाले रूपोमें प्रकट हुए और पूर्वकल्पे 
प्रलयकालके समय जो आत्मतत्तके ज्ञानका प्रचार इस संसारमें नष्ट हो गया था, उसका इन्होंने भलीभाँति उपदेश किया, 

जिससे उन मुनियोंने अपने हृदयमें आत्मतत्त्वका साक्षात्कार किया।' 

१. सप्तर्षियोंके लक्षण बतलाते हुए कहा गया है-- 
एतान्‌ भावानधीयाना ये चैत ऋषयो मताः । सप्तैते सप्तभिश्चैव गुणैः सप्तर्षयः स्मृता: ॥ 
दीर्घायुषो मन्त्रकृत ईश्वरा दिव्यचक्षुषः । वृद्धाः प्रत्यक्षधर्माणो गोत्रप्रवर्तकाशच ये॥ 
न (वायुपुराण ६१। ९३-९४) 
“तथा देवर्षियोंके इन (उपर्युक्त) भावोंका जो अध्ययन (स्मरण) करनेवाले हैं, वे ऋषि माने गये हैं; इन ऋषियोंमें 
जो दीर्घायु, मन्त्रकर्ता, ऐश्वर्यवान्‌, दिव्य-दृष्टियुक्त, गुण, विद्या और आयुमें वृद्ध, धर्मका प्रत्यक्ष (साक्षात्कार) करनेवाले 
और गोत्र चलानेवाले हैं-ऐसे सातौं गुणोंसे युक्त सात ऋषियोंको ही सप्तर्षि कहते हैं।' इन्हींसे प्रजाका विस्तार होता 
है और धर्मकी व्यवस्था चलती है। 
_ यहाँ जिन सप्तर्षियोंका वर्णन है, उनको भगवानूने ' महर्षि' कहा है और उन्हें संकल्पसे उत्पन्न बतलाया है। इसलिये 
यहाँ उन्हींका लक्ष्य है, जो ऋषियोंसे भी उच्चस्तरके हैं। ऐसे सप्तर्षियांका उल्लेख महाभारत-शान्तिपर्वमें मिलता है; इनके 
लिये साक्षात्‌ परम पुरुष परमेश्वरने देवताओंसहित ब्रह्माजीसे कहा है- 
मरीचिरङ्गिराश्चात्रिः पुलस्त्यः पुलहः क्रतुः । वसिष्ठ इति सप्तैते मानसा निर्मिता हि ते॥ 
एते वेदविदो मुख्या वेदाचार्याशच कल्पिताः । प्रवृत्तिधर्मिणश्चैव प्राजापत्ये च कल्पिताः॥ 
(महा०, शान्ति ३४०। ६९-७०) 
"मरीचि, अंगिरा, अत्रि, पुलस्त्य, पुलह, क्रतु और वसिष्ठ-ये सातों महर्षि तुम्हारे (ब्रह्माजीके) द्वारा ही अपने 
मनसे रचे हुए हैं। ये सातौं वेदके ज्ञाता हैं, इनको मैंने मुख्य वेदाचार्य बनाया है। ये प्रवत्तिमार्गका संचालन करनेवाले 
हैं और (मेरे ही द्वारा) प्रजापतिके कर्में नियुक्त किये गये हैं।' 
इस कल्पके सर्वप्रथम स्वायम्भुव मन्वन्तरके सप्तर्षि यही हैं (हरिवंश० ७। ८, ९) । अतएव यहाँ सप्तर्षियोंसे इन्हींका 
ग्रहण करना चाहिये। 
` २. ब्रह्माके एक दिनमें चौदह मनु होते हैं, प्रत्येक मनुके अधिकारकालको 'मन्वन्तर' कहते हैं। इकहत्तर चतुयुंगीसे 
कुछ अधिक कालका एक मन्वन्तर होता है। मानवी वर्षगणनाके हिसाबसे एक मन्वन्तर तीस करोड़ सड्सठ लाख बीस 
हजार वर्षसे और दिव्य-वर्षगणनाके हिसाबसे आठ लाख बावन हजार वर्षसे कुछ अधिक कालका होता है (विष्णुपुराण 
१। ३)। 
सूर्यसिद्धान्तमें मन्वन्तर आदिका जो वर्णन है, उसके अनुसार इस प्रकार समझना चाहिये 
सौरमानसे ४३,२०,००० वर्षकी अथवा देवमानसे १२,००० वर्षकी एक चतुर्युगी होती है। इसीको महायुग कहते 
“हैं। ऐसे इकहत्तर युगोंका एक मन्वन्तर होता है। प्रत्येक मन्वन्तरके अन्तमें सत्ययुगके मानकी अर्थात्‌ १७,२८,००० वर्षकी 
संध्या होती है। मन्वन्तर बीतनेपर जब संध्या होती है, तब सारी पृथ्वी जलमें डूब जाती है। प्रत्येक कल्पमें (ब्रह्माके 
एक दिनमें) चौदह मन्वन्तर अपनी-अपनी संध्याओंके मानके सहित होते हैं। इसके सिवा कल्पके आरम्भकालमें भी एक 
सत्ययुगके मानकालकी संध्या होती है । इस प्रकार एक कल्पके चौदह मनुओंमें ७१ चतुर्युगीके अतिरिक्त सत्ययुगके मानकी 
.१५ संध्याएँ होती हैं। ७१ महायुगोंके मानसे १४ मनुओंमें ९९४ महायुग होते हैं और सत्ययुगके मानकी १५ संध्याओंका 
.काल पूरा ६ महायुगोंके समान हो जाता है। दोनोंका योग मिलानेपर पूरे एक हजार महायुग या दिव्ययुग बीत जाते हैं। 
इस हिसाबसे निम्नलिखित अंकोंके हारा इसको समझिये-- 


सौरमान या मानव वर्ष देवमान या दिव्य वर्ष 
एक चतुर्युगी (महायुग या दिव्ययुग) ४३,२०,००० १२,००० 
इकहत्तर चतुर्युगी ३०,६७,२०,००० ८,५२,००० 
कल्पकी संधि १७,२८,००० ४,८०० 
मन्वन्तरकी चौदह संध्या २,४१,९२,००० ६७,२०० 
संधिसहित एक मन्वन्तर ३०,८४,४८,००० ८, ५६,८०० 
चौदह संध्यासहित चौदह मन्वन्तर ४,३१,८२,७२,००० १,१९,९६,२०० 
कल्पकी संधिसहित चौदह मन्वन्तर या एक कल्प ४,३२,००,००,००० १,२०,००,००० 


ब्रह्माजीका दिन ही कल्प है, इतनी ही बड़ी उनकी रात्रि है। इस अहोरात्रके मानसे ब्रह्माजीको परमायु एक सौ 

भाववाले सब-के-सब मेरे संकल्पसे उत्पन्न हुए हैं, जो पुरुष मेरी इस रशवम विभूतिकोरै और 
जिनकी संसारमें यह सम्पूर्ण प्रजा है॥६॥ योगशक्तिको तत्वसे जानता है, ` वह निश्चल भक्तियोगसे 
एतां विभूतिं योगं च मम यो वेत्ति तत्त्वतः। युक्त हो जाता है-इसमें कुछ भी A नहीं है॥७॥ 
सोऽविकम्पेन योगेने युज्यते नात्र संशयः॥ ७॥ सम्बन्ध भगवानके प्रभाव और विभूतियोके ज्ञानका 


वर्ष है। इसे “पर' कहते हैं। इस समय ब्रह्माजी अपनी आयुका आधा भाग अर्थात्‌ एक परार्ध बिताकर दूसरे पाद्मे 
चल रहे हैं। यह उनके ५१ वें वर्षका प्रथम दिन या कल्प है। वर्तमान कल्पके आरम्भसे अबतक स्वायम्भुव आदि छ; 
मन्वन्तर अपनी-अपनी संध्याआसहित बीत चुके हैं, कल्पकी संध्यासमेत सात संध्याएँ बीत चुकी हैं। वर्तमान सातवें वैवस्वत 
मन्वन्तरके २७चतुर्युग बीत चुके हैं। इस समय अद्टाईसवें चतुर्युगके कलियुगका संध्याकाल चल रहा है (सूर्यसिद्धान्त, 
मध्यमाधिकार, श्लोक १५ से २४ देखिये)। 

इस २०१३ वि० तक कलियुगके ५०५७ वर्ष बीते हैं। कलियुगके आरम्भमें ३६,००० वर्ष संध्याकालका मान होता 
है। इस हिसाबसे अभी कलियुगकी संध्याके ३०,९४३ सौर वर्ष बीतने बाकी हैं। 

प्रत्येक मन्वन्तरमें धर्मकी व्यवस्था और लोकरक्षणके लिये भिन्न-भिन्न सप्तर्षि होते हैं। एक मन्वन्तरके बीत जानेपर 
जब मनु बदल जाते हैं, तब उन्हींके साथ सप्तर्षि, देवता, इन्द्र और मनुपुत्र भी बदल जाते हैं। वर्तमान कल्पके मनुओंके 
नाम ये हैं स्वायम्भुव, स्वारोचिष, उत्तम, तामस, रैवत, चाक्षुष, वैवस्वत, सावर्णि, दक्षसावर्णि, ब्रह्मसावर्णि, धर्मसावर्णि, 
रुद्रसावर्णि, देवसावर्णि और इन्द्रसावर्णि। 

श्रीमद्भागवतके आठवें स्कन्दके पहले, पाँचवें और तेरहवें अध्यायोंमें इनका विस्तारसे वर्णन पढ़ना चाहिये। विभिन्न 
पुराणोंमें इनके नामभेद मिलते हैं। यहाँ ये नाम श्रीमद्धागवतके अनुसार दिये गये हैं । 

चौदह मनुओंका एक कल्प बीत जानेपर सब मनु भी बदल जाते हैं। 

१. ये सभी भगवानमें श्रद्धा और प्रेम रखनेवाले हैं, यही भाव दिखलानेके लिये इनको मुझमें भाववाले बतलाया 
गया है तथा इनकी जो ब्रह्माजीसे उत्पत्ति होती है, वह वस्तुतः भगवानूसे ही होती है; क्योंकि स्वयं भगवान्‌ ही जगतूकी 
रचनाके लिये ब्रह्माका रूप धारण करते हैं। अतएव ब्रह्माके मनसे उत्पन्न होनेवालोंको भगवान्‌ ' अपने मनसे उत्पन्न होनेवाले' 
कहें तो इसमें कोई विरोधकी बात नहीं है। 

२. भगवानूकी जो अनन्यभवित है (गीता ११। ५५), जिसे "अव्यभिचारिणी भक्ति” (गीता १३। १०) और 
"अव्यभिचारी भक्तियोग' (गीता १४। २६) भी कहते हैं; उस "अविचल भवितियोग' का वाचक यहाँ ' अविकम्पेन' 
विशेषणके सहित “योगेन' पद है और उसमें संलग्न रहना ही उससे युक्त हो जाना है। 

३. इसी अध्यायके चौथे, पाँचवें और छठे श्लोकोंमें भगवानूने जिन बुद्धि आदि भावोंको और महर्षि आदिको 
अपनेसे उत्पन्न बतलाया है तथा गीताके सातवें अध्यायमें 'जलमें मैं रस हूँ” (७। ८) एवं नवें अध्यायमें 'क्रतु मैं हूँ, 
“यज्ञ में हूँ" (९। १६) इत्यादि वाक्योंसे जिन-जिन पदार्थोंका, भावोंका और देवता आदिका वर्णन किया है--उन सबका 
वाचक 'विभूति' शब्द है। 

४. भगवानको जो अलौकिक शक्ति है, जिसे देवता और महर्षिगण भी पूर्णरूपसे नहीं जानते (गीता १०। २, 
३); जिसके कारण स्वयं सात्त्विक, राजस और तामस भावोंके अभिन्न-निमित्तोपादान कारण होनेपर भी भगवान्‌ सदा 
उनसे न्यार चने रहते हैं और यह कहा जाता है कि “न तो वे भाव भगवानूमे हैं और न भगवान्‌ ही उनमें हैं” (गीता 
७। १२); जिस शक्तिसे सम्पूर्ण जगतूकी उत्पत्ति, स्थिति और संहार आदि समस्त कर्म करते हुए भगवान्‌ सम्पूर्ण जगत्को 
नियममें चलाते हैं; जिसके कारण वे समस्त लोकोंके महान्‌ ईश्वर, समस्त भूतोंके सुहृद, समस्त यज्ञादिके भोक्ता, सर्वाधार 
और सर्वशक्तिमान्‌ हैं; जिस शब्तिसे भगवान्‌ इस समस्त जगत्को अपने एक अंशमें धारण किये हुए हैं (गीता १०। 
४२) और युग-युगमें अपने इच्छानुसार विभिन्न कार्योके लिये अनेक रूप धारण करते हैं तथा सब कुछ करते हुए भी 
2 रा सम्पूर्ण जगतूसे एवं जन्मादि समस्त विकारोंसे सर्वथा निर्लेप रहते हैं और गीताके नवम अध्यायके पाँचवें 
श्लोकमें जिसको “ऐश्वर्य योग' कहा गया है--उस अद्भुत शक्ति (प्रभाव)-का वाचक यहाँ 'योग' शब्द है। 

५. इस प्रकार समस्त जगत्‌ भगवानूकी ही रचना है और सब उन्हींके एक अंशमें स्थित हैं। इसलिये जगतमें 
जो भी वस्तु शक्तिसम्पन्न प्रतीत हो, जहाँ भी कुछ विशेषता दिखलायी दे, उसे--अथवा समस्त जगतूको ही 
विभूति अर्थात्‌ उन्हींका स्वरूप समझना एवं उपर्युक्त प्रकारसे भगवानको समस्त जगत्के कर्ता-हर्ता, सर्वशक्तिमान, सर्वेश्वर, 
सर्वाधार, परम दयालु, सबके सुहृद और सर्वान्तर्यामी मानना--यही ' भगवानूकी विभूति और योगको तत्त्वसे जानना' है। 


श्रीमद्धगवद्वीतायाम्‌ अ० १० ] चतुस्त्िंशोऽध्यायः प 

फ़ल अविचल भकितयोगकी आप्ति बतलायी गयी; अब | मच्चित्ता' मद्गतप्राणा बोधयन्तः परस्परम्‌ 

दो श्लोकॉर्मे उस भवितियोगकी प्राप्तिका क्रम बतलाते हैं- | कथयन्तश्च मां नित्यं तुष्यर्‍्ति च रमन्ति च॥ ९॥ 
अहं सर्वस्य प्रभवो मत्तः सर्व प्रवर्तते। निरन्तर मुझमें मन लगानेवाले और मुझमें ही 
इति त्या भजन्ते मां बुधा भावसमन्विताः॥ ८॥ | प्राणोंको अर्पण करनेवाले भक्तजन मेरी भक्तिकी 
a वासुदेव ही सम्पूर्ण जगतूकी उत्पत्तिका कारण | चर्चाके द्वारा आपसमें मेरे प्रभावको जनाते हुए तथा गुण 
हूँ और मुझसे ही सब जगत्‌ चेष्टा करता है--इस प्रकार | और प्रभावसहित मेरा कथन करते हुए ही निरन्तर 


समझकर! श्रद्धा और भक्तिसे युक्त बुद्धिमान्‌ भक्तजन | संतुष्ट होते हैं” और मुझ वासुदेवमें ही निरन्तर रमण 
मुझ परमेश्वरको ही निरन्तर भजते हैं॥ ८॥ करते हैं” ॥९॥ 


१. भगवानूके ही योगबलसे यह सृष्टिचक्र चल रहा है; उन्हींकी शासन-शक्तिसे सूर्य, चन्द्रमा, तारागण और पृथ्वी 
आदि नियम-पूर्वक घूम रहे हैं; उन्हींके शासनसे समस्त प्राणी अपने-अपने कर्मानुसार अच्छी-बुरी योनियोंमें जन्म धारण 
करके अपने-अपने कर्मोंका फल भोग रहे हैं--इस प्रकारसे भगवानको सबका नियन्ता और प्रवर्तक समझना ही “सम्पूर्ण 
जगत्‌ भगवानूसे चेष्टा करता है' यह समझना है। 

२. उपर्युक्त प्रकारसे भगवानूको सम्पूर्ण जगतूका कर्ता, हर्ता और प्रवर्तक समझकर अगले श्लोकमें कहे हुए प्रकारसे 
अतिशय श्रद्धा और प्रेमपूर्वक मन, बुद्धि और समस्त इन्दरियोंद्वारा निरन्तर भगवानका स्मरण और सेवन करना ही भगवानूको 
निरन्तर भजना है। 

३. भगवानूको ही अपना परम प्रेमी, परम सुहृद, परम आत्मीय, परम गति और परम प्रिय समझनेके कारण जिनका 
चित्त अनन्यभावसे भगवान्‌में लगा हुआ है (गीता ८। १४; ९। २२)। भगवानूके सिवा किसी भी वस्तुमें जिनकी प्रीति, 
आसक्ति या रमणीय बुद्धि नहीं है; जो सदा-सर्वदा ही भगवानूके नाम, गुण, प्रभाव, लीला और स्वरूपका चिन्तन करते 
रहते हैं और जो शास्त्रविधिके अनुसार कर्म करते हुए उठते-बैठते, सोते-जागते, चलते-फिरते, खाते-पीते, व्यवहारकालमें 
और ध्यानकालमें कभी क्षणमात्र भी भगवानको नहीं भूलते, ऐसे नित्य-निरन्तर चिन्तन करनेवाले भक्तोंके लिये ही यहाँ 
भगवानूने “मच्चित्ता:' विशेषणका प्रयोग किया है। 

४. जिनका जीवन और इन्द्रियोंकी समस्त चेष्टाएँ केवल भगवान्के ही लिये हैं; जिनको क्षणमात्रका भी भगवानका 
वियोग असह्य है; जो भगवानुके लिये ही प्राण धारण करते हैं; खाना-पीना, चलना-फिरना, सोना-जागना आदि जितनी 
भी चेष्टाएँ हैं, उन सबमें जिनका अपना कुछ भी प्रयोजन नहीं रह गया है-जो सब कुछ भगवानूके लिये ही करते 
हैं, उनके लिये भगवानूने ' मद्गतप्राणा:' का प्रयोग किया है। 

५. भगवानमंश्रद्धा-भक्ति रखनेवाले प्रेमी भक्तोका जो अपने-अपने अनुभवके अनुसार भगवान्‌के गुण, प्रभाव, तत्त्व, 
लीला, माहात्म्य और रहस्यको परस्पर नाना प्रकारको युक्तियांसे समझानेकी चेष्टा करना है-यही परस्पर भगवानका बोध 
कराना है। 

६. श्रद्धा-भक्तिपूर्वक भगवान्‌के नाम, गुण, प्रभाव, लीला और स्वरूपका कीर्तन और गायन करना तथा कथा- 
व्याख्यानादिद्वारा लोगोंमें प्रचार करना और उनकी स्तुति करना आदि सब भगवानका कथन करना है। 

७, प्रत्येक क्रिया करते हुए निरन्तर परम आनन्दका अनुभव करना ही “नित्य संतुष्ट रहना' है। इस प्रकार संतुष्ट 
रहनेवाले भक्तकी शान्ति, आनन्द और संतोषका कारण केवल भगवानूके नाम, गुण, प्रभाव, लीला और स्वरूप आदिका 
श्रवण, मनन और कीर्तन तथा पठन-पाठन आदिं ही होता है। सांसारिक वस्तुओंसे उसके आनन्द और संतोषका कुछ 
भी सम्बन्ध नहीं रहता। 

८. भगवानके जाम, गुण, प्रभाव, लीला, स्वरूप, तत्त्व और रहस्यका यथायोग्य श्रवण, मनन और कीर्तन करते 
हुए एवं उनकी रुचि, आज्ञा और संकेतके अनुसार केवल उनमें प्रेम होनेके लिये ही प्रत्येक क्रिया करते हुए, मनके 
द्वारा उनको सदा-सर्वदा प्रत्यक्षवत्‌ अपने पास समझकर निरन्तर प्रेमपूर्वक उनके दर्शन, स्पर्श और उनके साथ वार्तालाप 
आदि क्रीड़ा करते रहना-यही भगवानमें निरन्तर रमण करना है। 


७४४ 


श्रीमहाभारते 


[ भीष्मपर्वणि 

सम्बन्थ-- उपयुक्त प्रकारसे भजन करनेवाले भक्तोके | विज्ञानसहिव ज्ञानका वर्णन करनेकी प्रतिज्ञा करके उसी 


प्रति भगवान्‌ क्या करते हैं; अगले दो श्लोकोर्में यह 
बतलाते हैं-- 
तेषां सततयुक्तानां भजतां प्रीतिपूर्वकम्‌। 
ददामि बुद्धियोगं तं येन मामुपयान्ति ते॥ १०॥ 

उन निरन्तर मेरे ध्यान आदिमें लगे हुए और 
प्रेमपूर्वक भजनेवाले' भक्तोंको मैं वह तत्त्वज्ञानरूप योग 
देता हँ. जिससे वे मुझको ही प्राप्त होते हैं॥१०॥ 
तेषामेवानुकम्पार्थमहमज्ञानजं तम: । 
चाशयाम्यात्मभावस्थो ज्ञानदीपेन भास्वैता॥ ११॥ 

हे अर्जुन! उनके ऊपर अनुग्रह करनेके लिये 
उनके अन्तःकरणमें स्थित हुआ मैं स्वयं ही उनके 
अज्ञानजनित अन्धकारको प्रकाशमय तत्त्वज्ञानरूप दीपकके 
द्वारा नष्ट कर देता हूँ ॥ ११॥ 

सम्बन्ध गीताके सातवें अध्यायके पहले श्लोकमें 
अपने समग्ररूपका ज्ञान करानेवाले जिस विषयको 
सुननेके लिये भगवानने अर्जको आज्ञा दी थी तथा 
दूसरे श्लोकमें जिस विज्ञानसहित ज्ञानको पूर्णतया 
कहनेकी प्रतिज्ञा की थी, उसका वर्णन भगवानूने सातवें 
अध्यायमें किया। उसके बाद आठवें अध्यायमें अर्जुनके 
सात प्रश्‍्नोंका उत्तर देते हुए भी थगवावूने उसी 
विषयका स्पष्टीकरण किया; किंतु वहाँ कहनेकी शेली 
दूसरी रही, इसलिये नवम अध्यायके आरम्भमें पुनः 


विषयको अंग-प्रत्यंगोंसहित भलीभाँति समझाया। तदनन्तर 
दूसरे शन्दोमे पुनः उसका स्पष्टीकरण करनेके लिये 
दसवें अध्यायके पहले श्लोकमें उसी विषयको पुन; 
कहनेकी प्रतिज्ञा की और पाँच स्लोकोद्रार अपनी 
योगशक्ति और विभूतियोंका वर्णन करके सातवें श्लोकमें 
उनके जाननेका फल अविचल भक्तियोगकी प्राप्ति 
बतलायी। फिर आठवें और नवें श्लोकोमें भक्तियोगके 
द्वारा भगवान्‌के भजनमें लगे हुए भक्तोके भाव और 
आचरणका वर्णन किया और दसवें तथा ग्यारहवेमें 
उसका फल अज्ञानजनित अन्थकारका नाश और 
भगवान्‌की प्राप्ति करा देनेवाले बुद्धियोगकी प्राप्ति 
बतलाकर उस विषयका उपसंहार कर दिया। इसपर 
भगवानूकी विभूति और योगको तत्त्वसे जानना धयवत्प्राप्ति- 
में परम सहायक है, यह बात समझकर अब सात 
श्लोकोंमें आर्जुन पहले भगवान्‌की स्तुति करके भगवानूसे 
उनकी योगशक्ति और विभूतियोंका विस्तारसहित वर्णन 
करनेके लिये प्रार्थना करते हैं- 
अर्जुन उवाच 

परं ब्रह्म परं धाम पवित्रं परमं भवान्‌। 
पुरुषं शाश्वतं दिव्यमादिदेवमजं विभुम्‌॥ १२॥ 
आहुस्त्वामृषयः सर्वे देवषिर्नारदस्तथा। 
असितो देवलो व्यासः स्वयं चैव ब्रवीषि मे॥ १३॥ 


१. इससे यह भाव दिखलाया है कि पूर्वश्लोकमें भगवानूके जिन भक्तोंका वर्णन हुआ है, वे भोगोंकी कामनाके 
लिये भगवानको भजनेवाले नहीं हैं, किंतु किसी प्रकारका भी फल न चाहकर केवल निष्काम अनन्य प्रेमभावपूर्वक ही 
भगवानका, उस श्लोकमें कहे हुए प्रकारसे, निरन्तर भजन करनेवाले हैं। 

२. भगवानका जो भक्तोंके अन्तःकरणमें अपने प्रभाव और महत्त्वादिके रहस्यसहित निर्गुण-निराकार तत्त्वको तथा 
लीला, रहस्य, महत्त्व और प्रभाव आदिके सहित सगुण-निराकार और साकार तत्त्वको यथार्थरूपसे समझनेकी शक्ति प्रदान 
करना है-वही “बुद्धि (तत्त्वज्ञानरूप) योगका प्रदान करना” है। 

३. पूर्वश्लोकमें जिसे बुद्धियोग कहा गया है; जिसके द्वारा प्रभाव और महिमा आदिके सहित निर्गुण-निराकारतत्त्वका 


तथा लीला, रहस्य, महत्त्व और प्रभाव आदिके सहित सगुण-निराकार और साकारतत्त्वका स्वरूप भलीभाँति जाना जाता है, 
एसे संशय, विपर्यय आदि दोषोंसे रहित “दिव्य बोध” का वाचक यहाँ “भास्वता” विशेषणके सहित 'ज्ञानदीपेन' पद है। 
४. अनादिसिद्ध अज्ञानसे उत्पन्न जो आवरणशक्ति है--जिसके कारण मनुष्य भगवान्‌के गुण, प्रभाव और स्वरूपको 
यथार्थ नहीं जानता--उसको यहाँ ' अज्ञानजनित अन्धकार' कहा है। 'उसे मैं भक्तोके अन्तःकरणमें स्थित हुआ नष्ट कर 
देता हूँ” भगवानके इस कथनका अभिप्राय यह है कि मैं सबके हृदयदेशमें अन्तर्यामीरूपसे सदा-सर्वदा स्थित रहता हूँ, 
तो भी 'लोग मुझे अपनेमें स्थित नहीं मानते; इसी कारण मैं उनका अज्ञानजनित अन्धकार नाश नहीं कर सकता। परंतु 
मर प्रेमी भक्त मुझे अपना अन्तर्यामी समझते हुए पूर्वश्लोकोंमें कहे हुए प्रकारसे निरन्तर मेरा भजन करते हैं, इस कारण 
उनके अज्ञानजनित अन्धकारका मैं सहज ही नाश कर देता हूँ! 

५. क्रपीत्येष गतौ धातुः श्रुतौ सत्ये तपस्यथ । एतत्‌ संनियतं यस्मिन्‌ ब्रह्मणा स ऋषिः स्मृतः॥ 

गर्त्यर्थादुषतेर्धातोर्नामनिर्वृत्तिरादितः । यस्मादेष स्वयम्भूतस्तस्माच्च ऋषिता स्मृता॥ 
(वायुपुराण ५९। ७९, ८१) 


श्रीमद्धगवद्गीतायाम्‌ू अ० १०] चतुस्त्रिशोञध्यायः व 
Sol 


अर्जुन ता परम ब्रह्म, परम धाम और | सनातन, दिव्य पुरुष एवं देवोंका भी आदिदेव, अजन्मा 
परमा 255 आपको सब ऋषिगण! | और सर्वव्यापी कहते हैं। वैसे ही देवर्षि! नारद तथा 
परम पवित्र हैं; क्योकि आपको सब नाण । दर 0 00 कि 


“ऋष्‌' धातु गमन (ज्ञान), श्रवण, सत्य और तप-इन अर्थोमें प्रयुक्त होता है। ये सब बातें जिसके अंदर एक साथ 
निश्‍्चित- रूपसे ws उसीका नाम ब्रह्माने “ऋषि' रखा है। गत्यर्थक 'ऋष' धातुसे ही 'ऋषि” शब्दको निष्पत्ति हुई है 
और आदिकालमें चूँकि यह ऋषिवर्ग स्वयं उत्पन्न होता है, इसीलिये इसकी “ऋषि! संज्ञा है।' 

१. इस कथनसे अर्जुनने यह भाव दिखलाया है कि जिस निर्गुण परमात्माको “परम ब्रह्म' कहते हैं, वे आपके 
ही स्वरूप हैं तथा आपका जो नित्यधाम है, वह भी सच्चिदानन्दमय दिव्य और आपसे अभिन्न होनेके कारण आपका 
ही स्वरूप है तथा आपके नाम, गुण, प्रभाव, लीला और स्वरूपोंके श्रवण, मनन और कीर्तन आदि सबको सर्वथा परम 
पवित्र करनेवाले हैं; इसलिये आप “परम पवित्र' हैं। 

२. यहाँ 'ऋषिगण' शब्दसे मार्कण्डेय, अंगिरा आदि समस्त ऋषियोंको समझना चाहिये। अपनी मान्यताके समर्थनमें 
अर्जुन उनके कथनका प्रमाण दे रहे हैं। अभिप्राय यह है कि वे लोग आपको सनातन-नित्य एकरस रहनेवाले, क्षय 
विनाशरहित, दिव्य--स्वतःप्रकाश और ज्ञानस्वरूप, सबके आदिदेव तथा अजन्मा--उत्पत्तिरूप विकारसे रहित और सर्वव्यापी 
बतलाते हैं। अतः आप “परम ब्रह्म', “परम धाम' और “परम पवित्र' हैं-इसमें कुछ भी संदेह नहीं है। 

परम सत्यवादी धर्ममूर्ति पितामह भीष्मजीने भी दुर्योधनको भगवान्‌ श्रीकृष्णका प्रभाव बतलाते हुए कहा है-- भगवान्‌ 
वासुदेव सब देवताओंके देवता और सबसे श्रेष्ठ हैं; ये ही धर्म हैं, धर्मज्ञ हैं, वरद हैं, सब कामनाओंको पूर्ण करनेवाले 
हैं और ये ही कर्ता, कर्म और स्वयंप्रभु हैं। भूत, भविष्यत्‌, वर्तमान, संध्या, दिशाएँ, आकाश और सब 'नियमोंको इन्हीं 
जनार्दनने रचा है। इन महात्मा अविनाशी प्रभुने ऋषि, तप और जगत्‌की सृष्टि करनेवाले प्रजापतिको रचा। सब प्राणियोँके 
अग्रज संकर्षणको भी इन्होंने ही रचा। लोक जिनको 'अनन्त' कहते हैं और जिन्होंने पहाड़ोंसमेत सारी पृथ्वीको धारण 
कर रखा है, वे शेषनाग भी इन्हींसे उत्पन्न हैं; ये ही वाराह, नृसिंह और वामनका अवतार धारण करनेवाले हैं; ये ही 
सबके माता-पिता हैं, इनसे श्रेष्ठ और कोई भी नहीं है; ये ही केशव परम तेजरूप हैं और सब लोगोंके पितामह हैं, 
मुनिगण इन्हें हृषीकेश कहते हैं, ये ही आचार्य, पितर और गुरु हैं। ये श्रीकृष्ण जिसपर प्रसन्न होते हैं, उसे अक्षय लोकको 
प्राप्ति होती है। भय प्राप्त होनेपर जो इन भगवान्‌ केशवके शरण जाता है और इनकी स्तुति करता है, वह मनुष्य परम 
सुखको प्राप्त होता है। जो लोग भगवान्‌ श्रीकृष्णकी शरणमें चले जाते हैं, वे कभी मोहको नहीं प्राप्त होते। महान्‌ भय 
(संकट) -में डूबे हुए लोगोंकी भी भगवान्‌ जनार्दन नित्य रक्षा करते हैं।' (महा०, भीष्म० अ० ६७)। 

३. देवर्षिके लक्षण ये हैं-- 

Nn UI 2 ००० -रवाा पा । देवलोकप्रतिष्ठाइच ज्ञेया देवर्षयः शुभाः॥ 
देवर्षयस्तथान्ये च तेषां वक्ष्यामि लक्षणम्‌ । भूतभव्यभवज्ज्ञानं सत्याभिव्याहतं तथा॥ 
सम्बुद्धास्तु स्वयं ये तु सम्बद्धा ये च वै स्वयम्‌ । तपसेह प्रसिद्धा ये गर्भे यैश्च प्रणोदितम्‌॥ 
मन्त्रव्याहारिणो ये च ऐश्वर्यात्‌ सर्वगाश्च ये। इत्येते ऋषिभिर्युक्ता देवह्विजनृपास्तु ये॥ 

(वायुपुराण ६१। ८८, ९०, ९१, ९२) 

“जिनका देवलोकमें निवास है, उन्हें शुभ देवर्षि समझना चाहिये। इनके सिवा वैसे ही जो दूसरे और भी देवि हैं, 
उनके लक्षण कहता हूँ। भूत, भविष्यत्‌ और वर्तमानका ज्ञान होना तथा सब प्रकारसे सत्य बोलना-देवर्षिका लक्षण है। 

जो स्वयं भलीभाँति ज्ञानको प्राप्त हैं तथा जो स्वयं अपनी इच्छासे ही संसारसे सम्बद्ध हैं, जो अपनी तपस्याके 
कारण इस संसारमें विख्यात हैं, जिन्होंने (प्रह्मदादिको) गर्भमें ही उपदेश दिया है, जो मन्त्रोंके वक्ता हैं और ऐश्वर्य 
(सिद्धियो) -के बलसे सर्वत्र सब लोकोंमें बिना किसी बाधाके जा-आ सकते हैं और जो सदा ऋषियोंसे घिरे रहते हैं, 
वे देवता, ब्राह्मण और राजा-ये सभी देवर्षि हे 

देवर्षि अनेकों हैं, जिनमेंसे कुछके नाम ये हैं- दी 

देवर्षी धर्मपुत्री तु नरनारायणावुभी । बालखिल्या: क्रतोः पुत्राः कर्दमः पुलहस्य तु॥ 
पर्वतो नारदश्चैव कश्यपस्यात्मजावुभौ । ऋषन्ति देवान्‌ यस्मात तस्माद्‌ देवर्षयः स्मृताः ॥ 
(वायुपुराण ६१। ८३, ८४, ८५) 

*धर्मके दोनों पुत्र नर और नारायण, क्रतुके पुत्र बालखिल्य ऋषि, पुलहके कर्दम, पर्वत और नारद तथा कश्यपके 
दोनों ब्रह्मवादी पुत्र असित और वत्सल-ये चूँकि देवताओंको अधीन रख सकते हैं, इसलिये इन्हें 'देवषि' कहते हैं।' 


७४६ श्रीमहाभारते [ भीष्मपर्वणि 


असित और देवल ऋषि तथा महर्षि व्यास भी कहते | स्वरूपको न तो दानव जानते हैं न देवता ही ॥ १४॥ 
हे और स्वयं आप भी मेरे प्रति कहते है ॥ १२-१३॥ | स्वयमेवात्मनाऽऽत्मानं वेत्थ त्वं पुरुषोत्तम। 
सर्वमेतदृतं मन्ये यन्मां वदसि केशव। भूतभावन भूतेश देवदेव जगत्पते॥ १५॥ 
ज हि ते भगवन्‌ व्यक्तिं विदुर्देवा न दानवाः॥ १४॥ हे भूतोंको उत्पन्न करनेवाले! हे भूतोंके ईश्वर! 

हे केशव! *जो कुछ भी मेरे प्रति आप कहते हैं, इस | हे देवोंके देव! हे जगतूके स्वामी! हे पुरुषोत्तम !° आप 
सबको मैं सत्य मानता हूँ । हे भगवन्‌! आपके लीलामय | स्वयं ही अपनेसे अपनेको जानते हैं: ॥ १५॥ 


त तत त ति: ____ 

१. देवर्षि नारद, असित, देवल और व्यास--ये चारों ही भगवानूके यथार्थ तत्त्वको जाननेवाले, उनके महान्‌ प्रेमी 

भक्त और परम ज्ञानी महर्षि हैं। ये अपने कालके बहुत ही सम्मान्य तथा महान्‌ सत्यवादी महापुरुष माने जाते हैं, इसीसे 

इनके नाम खास तौरपर गिनाये गये हैं और भगवानूकी महिमा तो ये नित्य ही गाया करते हैं। इनके जीवनका प्रधान 

कार्य है भगवानूकी महिमाका ही विस्तार करना। महाभारतमें भी इनके तथा अन्यान्य ऋषि-महर्षियोंके भगवान्‌की महिमा 
गानेके कई प्रसंग आये हैं। 

२. इस कथनसे अर्जुन यह भाव दिखलाते हैं कि केवल उपर्युक्त ऋषिलोग ही कहते हैं, यह बात नहीं है; स्वयं 
आप भी मुझसे अपने अतुलनीय प्रभावकी बातें इस समय भी कह रहे हैं (गीता ४। ६ से ९ तक; ५। २९; ७। ७ 
से १२ तक; ९।४ से ११ और १६ से १९ तक; तथा १०। २, ३, ८)। अतः मैं जो आपको साक्षात्‌ परमेश्वर समझता 
हूँ, यह ठीक ही है। 

३. ब्रह्मा, विष्णु और महेश-इन तीनों शक्तियोंको क्रमशः “क', 'अ' और 'ईश' (केश) कहते हैं और ये तीनों 
जिसके वपु यानी स्वरूप हों, उसे 'केशव' कहते हैं । 

४. गीताके चौथे अध्यायके आरम्भसे लेकर इस अध्यायके ग्यारहवें श्लोकतक भगवानूने जो अपने गुण, प्रभाव, 
स्वरूप, महिमा, रहस्य और ऐश्वर्य आदिको बातें कही हैं, जिनसे श्रीकृष्णका अपनेको साक्षात्‌ परमेश्वर स्वीकार करना 
सिद्ध होता है-उन समस्त वचनोंका संकेत करनेवाले 'एतत्‌' और “यत्‌' पद हैं तथा भगवान्‌ श्रीकृष्णको समस्त जगत्के 
हर्ता, कर्ता, सर्वाधार, सर्वव्यापी, सर्वशक्तिमान्‌, सबके आदि, सबके नियन्ता, सर्वान्तर्यामी, देवोंके भी देव, सच्चिदानन्दघन, 
साक्षात्‌ पूर्णब्रह्म परमात्मा समझना और उनके उपदेशको सत्य मानना तथा उसमें किंचिन्मात्र भी संदेह न करना “उन सब 
वचनोंको सत्य मानना' है। 

५. विष्णुपुराणमें कहा है 

ऐश्वर्यस्य समग्रस्य धर्मस्य यशसः श्रियः। ज्ञानवैराग्ययोश्चैव षण्णां भग इतीरणा॥ (६। ५। ७४) 

“सम्पूर्ण ऐश्वर्य, सम्पूर्ण धर्म, सम्पूर्ण यश, सम्पूर्ण श्री, सम्पूर्ण ज्ञान और सम्पूर्ण वैराग्य--इन छहोँका नाम ' भग' 

है। ये सब जिसमें हों, उसे भगवान्‌ कहते हैं।' वहीं यह भी कहा है- 
उत्पत्तिं प्रलयं चैवं भूतानामागतिं गतिम्‌। वेत्ति विद्यामविद्यां च स वाच्यो भगवानिति॥ (६। ५। ७८) 

“उत्पत्ति और प्रलयको, भूतोंके आने और जानेको तथा विद्या और अविद्याको जो जानता है, उसे ' भगवान्‌' कहना 
चाहिये।' अतएव यहाँ अर्जुन श्रीकृष्णको “भगवन्‌” सम्बोधन देकर यह भाव दिखलाते हैं कि आप सर्वैशवर्यसम्पन्न और 
सर्वज्ञ, साक्षात्‌ परमेश्वर हैं--इसमें कुछ भी संदेह नहीं है। 

६. जगतूकी उत्पत्ति, स्थिति और संहार करनेके लिये, धर्मकी स्थापना और भक्तोंको दर्शन देकर उनका उद्धार 
केके लिये, देवताओंका संरक्षण और राक्षसोंका संहार करनेके लिये एवं अन्यान्य कारणोंसे भगवान्‌ भिन्न-भिन्न लीलामय 
स्वरूप धारण किया करते हैं। उन सबको देवता और दानव नहीं जानते-यह कहकर अर्जुनने यह भाव दिखलाया है 
कि मायासे जाना रूप धारण करनेकी शक्ति रखनेवाले दानवलोग तथा इन्द्रियातीत विषयोंका प्रत्यक्ष करनेवाले देवतालोग 
भी आपके उन लीलामय रूपोंको, उनके धारण करनेकी दिव्य शक्ति और युक्तिको, उनके निमित्तको और उनकी लीलाओंके 
रहस्यको नहीँ जान सकते; फिर साधारण मनुष्योंकी तो बात ही क्या है? 

हि ७. यहाँ अर्जुनने इन पाँच सम्बोधनोंका प्रयोग करके यह भाव दिखलाया है कि आप समस्त जगतूको उत्पन्न 
, सबके नियन्ता, सबके पूजनीय, सबका पालन-पोषण करनेवाले तथा ' अपरा' और “परा' प्रकृति नामक जो 
क्षर और अक्षर पुरुष हैं, उनसे उत्तम साक्षात्‌ पुरुषोत्तम भगवान्‌ हैं। 

८. इस 'कथनसे अर्जुनने यह भाव दिखलाया है कि आप समस्त जगत्‌के आदि हैं, आपके गुण, प्रभाव, लीला, 
माहात्म्य और रूप आदि अपरिमित हैं--इस कारण आपके गुण, प्रभाव, लीला, माहात्म्य, रहस्य और स्वरूप आदिको 

कोई भी दूसरा पुरुष पूर्णतया नहीं जान सकता, स्वयं आप ही अपने प्रभाव आदिको जानते हैं। 


श्रीमद्धगवद्गीत्तायामू अ० १०] 


वक्तुमर्हस्यशेषेण दिव्या ह्ात्मविभूतय:। 
याभिर्विभूतिभिर्लोकानिमांस्त्व व्याप्य तिष्ठसि॥ १६॥ 
इसलिये आप ही उन अपनी दिव्य विभूतियोंको 
सम्पूर्णतासे कहनेमें समर्थ हैं, जिन विभूतियोंके द्वारा 
आप इन सब लोकोंको व्याप्त करके स्थित हैं॥१६॥ 
कथं विद्यामहं योगिंस्त्वां सदा परिचिन्तयन्‌। 
केषु केषु च भावेषु चिन्त्योऽसि भगवन्‌ मया॥ १७॥ 
हे योगेश्वर! मैं किस प्रकार निरन्तर चिन्तन 
करता हुआ आपको जानूँ और हे भगवन्‌! आप किन- 
किन भावोंमें मेरे द्वारा चिन्तन करनेयोग्य हैं\॥ १७॥ 
विस्तरेणात्मनो योगं विभूतिं च जनार्दन। 
भूयः कथय तृप्तिर्हि शृण्वतो नास्ति मेऽमृतम्‌॥ १८ ॥ 
हे जनार्दन! अपनी योगशक्तिको और विभूतिको 
फिर भी विस्तारपूर्वक कहिये; क्योंकि आपके अमृतमय 


वचनोंको सुनते हुए मेरी तृप्ति नहीं होती? अर्थात्‌ 


सुननेकी उत्कण्ठा बनी ही रहती है॥१८॥ 


चतुस्त्रिशोऽध्यायः ७४७ 


सम्बन्ध- अर्जुनकेद्वाय योग औरविभूतियोंका विस्तार 
पूर्वक पूर्णरूपसे वर्णन करनेके लिये ग्रार्था की जानेपर 
भगवान्‌ पहले अपने विस्तारकी अनन्ता बतलाकर प्रधानतासे 
अपनी विधूतियोंका वर्णन करनेकी प्रतिज्ञा करवे हैं- 
श्रीभगवानुवाच 
इन्त ते कथयिष्यामि दिव्या ह्यात्मविभूतयः । 
प्राधान्यतः कुरुश्रेष्ठ नास्त्यन्तो विस्तरस्य मे॥ १९॥ 
श्रीभगवान्‌ बोले--हे कुरुश्रेष्ठ! अब मैं जो मेरी 
दिव्य विभूतियाँ हैं, उनको तेरे लिये प्रधानतासे कहूँगा; 
क्योंकि मेरे विस्तारका अन्त नहीं है ॥१९॥ 
सम्बन्ध अब अपनी प्रतिज्ञाके अनुसार भगवान्‌ 
बीसबेंसे उनतालीसवें श्लोकतक पहले अपनी विभूतियो- 
का वर्णन करते हैं- 
अहमात्मा गुडाकेश सर्वभूताशयस्थितः! 
अहमादिश्च मध्यं च भूतानामन्त एव च॥ २०॥ 
हे अर्जुन! मैं सब भूतोंके हृदयमें स्थित सबका 


१. किन-किन पदार्थोमें किस प्रकारसे निरन्तर चिन्तन करके सहज ही भगवानूके गुण, प्रभाव, तत्त्व और रहस्यको 


समझा जा सकता है-इसके सम्बन्धमें अर्जुन पूछ रहे हैं। 


२. सभी मनुष्य अपनी-अपनी इच्छित बस्तुओंके लिये जिससे याचना करें, उसे 'जनार्दन' कहते हैं। 

३. इससे अर्जुन यह भाव दिखलाते हैं कि आपके वचनोंमें ऐसी माधुरी भरी है, उनसे आनन्दको वह सुधाधारा 
बह रही है, जिसका पान करते-करते मन कभी अघाता ही नहीं! इस दिव्य अमृतका जितना ही पान किया जाता है, 
उतनी ही उसकी प्यास बढ़ती जा रही है। मन करता है कि यह अमृतमय रस निरन्तर ही पीता रहूँ। 

४. जब सारा जगत्‌ भगवानूका स्वरूप है, तब साधारणतया तो सभी वस्तुएँ उन्हींकी विभूति हैं; परंतु वे सब- 


के-सब दिव्य विभूति नहीं हैं। दिव्य विभूति उन्हीं वस्तुओं 
विद्या, ऐश्वर्य, कान्ति और शक्ति आदिका विशेष विकास 


या प्राणियोंको समझना चाहिये, जिनमें भगवानूके तेज, बल, 
हो। भगवान्‌ यहाँ ऐसी ही विभूतियोंके लिये कहते हैं कि 


मेरी ऐसी विभूतियाँ अनन्त हैं, अतएव सबका तो पूरा वर्णन हो ही नहीं सकता; उनमेंसे जो प्रधान-प्रधान हैं, यहाँ मै 


उन्हींका वर्णन करूँगा। 


विश्वमें अनन्त पदार्थों, भावों और विभिन्नजातीय प्राणियोंका विस्तार है। इन सबका यथाविधि नियन्त्रण और संचालन 
करनेके लिये जगत्स्रष्टा भगवानके अटल नियमके द्वारा विभिन्नजातीय पदार्थों, भावों और जीवोंके विभिन्न समष्टि-विभाग 
कर दिये गये हैं और उन सबका ठीक नियमानुसार सृजन, पालन तथा संहारका कार्य चलता रहे-इसके लिये प्रत्येक 
समष्टि-विभागके अधिकारी नियुक्त हैं। रुद्र, वसु, आदित्य, इन्द्र, साध्य, विश्वेदेव, मरुत्‌, पितृदेव, मनु और सप्तषि 
आदि इन्हीं अधिकारियोंकी विभिन्‍न संज्ञा हैं। इनके मूर्त और अमूर्त दोनों ही रूप माने गये हैं। ये सभी भगवानकी 


विभूतियाँ हैं। 


सर्वे च देवा मनवः समस्ताः सप्तर्षयो ये मनुसूनवश्च। 
इन्द्रश्व योऽयं त्रिदशेशभूतो विष्णोरशेषास्तु विभूतयस्ताः॥ 


(श्रीविष्णुपुराण ३।१।४६) 


“सभी देवता, समस्त मनु, सप्तर्षि तथा जो मनुके पुत्र हैं और जो ये देवताओंके अधिपति इन्द्र हैं-ये सभी भगवान्‌ 


विष्णुकी ही विभूतियाँ हैं।' 


५. “गुडाका' निद्राको कहते हैं । उसके स्वामीको ' गुडाकेश' कहते हैं। भगवान्‌ अर्जुनको ' गुडाकेश' नामसे सम्बोधित 
करके यह भाव दिखलाते हैं कि तुम निद्रापर विजय प्राप्त कर चुके हो; अतएव मेरे उपदेशको धारण करके अज्ञाननिद्राको 


भी जीत सकते हो। 


७४८ श्रीमहाभारते [ भीष्मपर्वणि 


आत्मा हूँ तथा सम्पूर्ण भूतोंका आदि, मध्य और अन्त | वेदानां सामवेदोऽस्मि देवानामस्मि वासवः। 


भी मैं ही हूँ ॥२०॥ इन्द्रियाणां मनश्चास्मि भूतानामस्मि चेतना॥ २२॥ 
आदित्यानामहं विष्णुज्योतिषां रविरंशुमान्‌। मैं वेदोंमें सामवेद हूँ, देवोंमें इन्द्र हूँ, इन्द्रियोमें 


मरीचिर्मरुतामस्मि नक्षत्राणामहं शशी॥ २१॥ | मन हुँ और भूतप्राणियोंकी चेतना अर्थात्‌ जीवनी 
मैं अदितिके बारह पुत्रॉमें विष्णुर और ज्योतियोंमें | शक्ति हूँ॥२२॥ 

किरणोंवाला सूर्य हूँ तथा मैं उनचास वायु-देवताओंका | रुद्राणां शंकरश्चास्मि वित्तेशो यक्षरक्षसाम्‌। 

तेज' और नक्षत्रोंका अधिपति चन्द्रमा हूँ"॥२१॥ | वसूनां पावकश्चास्मि मेरुः शिखरिणामहम्‌॥ २३॥ 


१. समस्त प्राणियोंके हृदयमें स्थित जो 'चेतन' है, जिसको परा “प्रकृति' और 'क्षेत्रज्ञ' भी कहते हैं (गीता ७।५; 
१३। १), उसीको यहाँ “सब भूतोंके हृदयमें स्थित सबका आत्मा' बतलाया है। वह भगवानका ही अंश होनेके कारण 
(गीता १५। ७) वस्तुतः भगवत्स्वरूप ही है (गीता १३। २)। इसीलिये भगवान्‌ने कहा है कि “वह आत्मा मैं हूँ।' 

२. यहाँ “भूत' शब्दसे चराचर समस्त देहधारी प्राणी समझने चाहिये। ये सब प्राणी भगवानूसे ही उत्पन्न होते 
हैं, उन्हींमें स्थित हैं और प्रलयकालमें भी उन्हींमें लीन होते हैं; भगवान्‌ ही सबके मूल कारण और आधार हैं-यही 
भाव दिखलानेके लिये भगवानूने अपनेको उन सबका आदि, मध्य और अन्त बतलाया है। 

३. अदितिके धाता, मित्र, अर्यमा, शक्र, वरुण, अंश, भग, विवस्वान्‌, पूषा, सविता, त्वष्टा और विष्णु नामक बारह 
पुत्रोंको द्वादश आदित्य कहते हैं-- 

धाता मित्रोऽर्यमा शक्रो वरुणस्त्वंश एव च । भगो विवस्वान्‌ पूषा च सविता दशमस्तथा॥ 
एकादशस्तथा त्वष्टा द्वादशो विष्णुरुच्यते । जघन्यजस्तु सर्वेषामादित्यानां गुणाधिकः॥ 
(महा०, आदि० ६५। १५-१६) 
इनमें जो विष्णु हैं, वे इन सबके राजा हैं और अन्य सबसे श्रेष्ठ है । इसीलिये भगवानूने विष्णुको अपना स्वरूप 
बतलाया है। 

४. सूर्य, चन्द्रमा, तारे, बिजली और अग्नि आदि जितने भी प्रकाशमान पदार्थ हैं, उन सबमें सूर्य प्रधान हैं; इसलिये 
भगवानूने समस्त ज्योतियोंमें सूर्यको अपना स्वरूप बतलाया है। 

५. उनचास मरुतोंके नाम ये हैं-'सत्त्वज्योति, आदित्य, सत्यज्योति, तिर्यग्ज्योति, सज्योति, ज्योतिष्मान्‌, हरित, 
ऋतजित्‌, सत्यजित्‌, सुषेण, सेनजित्‌, सत्यमित्र, अभिमित्र, हरिमित्र, कृत, सत्य, ध्रुव, धर्ता, विधर्ता, विधारय, ध्वान्त, धुनि, 
उग्र, भीम, अभियु, साक्षिप, ईदृक्‌, अन्यादृक्‌, यादृक्‌, प्रतिकृत्‌, ऋक्‌, समिति, संरम्भ, ईदृक्ष, पुरुष, अन्यादृक्ष, चेतस, 
समिता, समिदुक्ष, प्रतिदुक्ष, मरुति, सरत, देव, दिश, यजुः, अनुदृक्‌, साम, मानुष और विश्‌ (वायुपुराण ६७। १२३ से 
१३०) । गरुडपुराण तथा अन्यान्य पुराणोंमें कुछ नामभेद पाये जाते हैं; परंतु 'मरीचि' नाम कहीं भी नहीं मिला है। इसीलिये 
“मरीचि' को मरुत्‌ न मानकर समस्त मरुद्गणोंका तेज या किरणें माना गया है।' 

दक्षकन्या मरुत्वतीसे उत्पन्न पुत्रॉको भी मरुद्गण कहते हैं (हरिवंश) | भिन्न-भिन्न मन्वन्तरोंमें भिन्न-भिन्न नामोंसे 
तथा विभिन्न प्रकारसे इनकी उत्पत्तिके वर्णन पुराणोंमें मिलते हैं। 

दितिपुत्र उनचास मरुद्गण दिति देवीके भगवद्ध्यानरूप व्रतके तेजसे उत्पन्न हैं। उस तेजके ही कारण इनका गर्भमें 
विनाश नहीं हो सका था। इसलिये उनके इस तेजको भगवानूने अपना स्वरूप बतलाया है। 

६. अश्विनी, भरणी और कृत्तिका आदि जो सत्ताईस नक्षत्र हैं, उन सबके स्वामी और सम्पूर्ण तारा-मण्डलके राजा 
होनेसे चन्द्रमा भगवानूकी प्रधान विभूति हैं। इसलिये यहाँ उनको भगवानूने अपना स्वरूप बतलाया है। 

७. ऋक्‌, यजुः, साम और अथर्व इन चारों वेदोंमें सामवेद अत्यन्त मधुर संगीतमय तथा परमेश्वरकी अत्यन्त रमणीय 
स्तृतियोसे युक्त है; अतः वेदोंमें उसकी प्रधानता है। इसलिये भगवानने उसको अपना स्वरूप बतलाया है। 

८. समस्त प्राणियोंकी जो ज्ञानशक्ति है, जिसके द्वारा उनको दुःख-सुखका और समस्त पदार्थोका अनुभव होता' 
है, जो अन्तःकरणकी वृत्तिविशेष है, गीताके तेरहवें अध्यायके छठे श्लोकमें जिसकी गणना क्षेत्रके विकारोंमें की गयी' 
है, उस ज्ञान-शक्तिका नाम “चेतना' है। यह प्राणियोके समस्त अनुभवोंकी हेतुभूता प्रधान शक्ति है, इसलिये इसको 
भगवानूने अपना स्वरूप बतलाया है। १ 


श्रीमद्भगवद्गीतायाम्‌ अ० १०] चतुस्त्रिशोऽध्यायः A 

र एकादश रद्र शंकर हूँ* और यक्ष तथा पुरोहितोंमें मुखिया बृहस्पति मुझको जान 0 हे पार्थ! 
कक स्वामी कुबेर हूँ। मैं आठ वसुओंमें | मैं सेनापतियोंमें स्कन्द और जलाशयोंमें समुद्र इँ॥ 
अग्नि हैँ. और शिखरवाले पर्वतोंमें सुमेरु पर्वत हूँरै॥ | महर्षीणां भृगुरहं गिरामस्म्येकमक्षरम्‌। 
सुरास Foe मिस मां विद्धि पार्थ बृहस्पतिम्‌। यज्ञानां जपयज्ञोऽस्मि स्थावराणां हिमालयः॥ २५॥ 
सेनानीनामहं स्कन्दः सरसामस्मि सागरः॥ २४॥ मैं महर्षियोंमें भृगु और शब्दोमे एक अक्षर 


१. हर, बहुरूप, ज्यम्बक, अपराजित, वृषाकपि, शम्भु, कपदी, रैवत, मृगव्याध, शर्व और कपाली--ये ग्यारह रुद्र 
कहलाते हैं-- 
हरश्च बहुरूपश्च त्र्यम्बकश्चापराजितः । वृषाकपिश्च शम्भुश्च कपर्दी रैवतस्तथा 
मृगव्याधश्च शर्वश्च कपाली च. विशाम्पते । एकादशैते कथिता रुत्रास्त्रिभुवनेशवराः॥ 
(हरिंबंश० १। ३। ५१, ५२) 
इनमें शम्भु अर्थात्‌ शंकर सबके अधीश्वर (राजा) हैं तथा कल्याणप्रदाता और कल्याणस्वरूप हैं। इसलिये उन्हें 
भगवानूने अपना स्वरूप कहा है। ` 
२. धर, ध्रुव, सोम, अहः, अनिल, अनल, प्रत्यूष और प्रभास-इन आठोंको वसु कहते हैं-- 
धरो श्रुवश्‍च सोमश्च अहश्चैवानिलोऽनलः। प्रत्यूषश्च प्रभासश्च वसवोऽष्टौ प्रकीर्तिताः॥ 
(महा०, आदि० ६६। १८) 
इनमें अनल (अग्नि) वसुओंके राजा हैं और देवताओंको हवि पहुँचानेवाले हैं। इसके अतिरिक्त वे भगवानूके मुख 
भी माने जाते हैं। इसीलिये अग्नि (पावक)-को भगवानूने अपना स्वरूप बतलाया है। 

३. समस्त नक्षत्र सुमेरु पर्वतकी परिक्रमा करते हैं और सुमेरु पर्वत नक्षत्र और द्वीपोंका केन्द्र तथा सुवर्ण और रत्नोंका 
भण्डार माना जाता है तथा उसके शिखर अन्य पर्वतोंकी अपेक्षा ऊँचे हैं। इस प्रकार शिखरवाले पर्वतांमें प्रधान होनेसे 
सुमेरुको भगवानूने अपना स्वरूप बतलाया है। 

४. बृहस्पति देवराज इन्द्रके गुरु, देवताओंके कुलपुरोहित और विद्या-बुद्धिमें सर्वश्रेष्ठ हैं तथा संसारके समस्त 
पुरोहितोंमें मुख्य और आंगिरसोंके राजा माने गये हैं। इसलिये भगवानूने उनको अपना स्वरूप कहा है। 

५. स्कन्दका दूसरा नाम कार्तिकेय है। इनके छः मुख और बारह हाथ हैं। ये महादेवजीके पुत्र और देवताओंके 
सेनापति हैं। कहीं-कहीं इन्हें अग्निके तेजसे तथा दक्षकन्या स्वाहाके द्वारा उत्पन्न माना गया है (महाभारत, वनपर्व २२३) । 
इनके सम्बन्धमें महाभारत और पुराणोंमें बड़ी ही विचित्र-विचित्र कथाएँ मिलती हैं। संसारके समस्त सेनापतियोंमें ये प्रधान 
हैं, इसीलिये भगवानूने इनको अपना स्वरूप बतलाया है। 

६. महर्षि बहुत-से हैं, उनके लक्षण और उनमेंसे प्रधान दसके नाम ये हैं- 

ईश्वरा: स्वयमुद्धता मानसा ब्रह्मणः सुताः। यस्मान्न इन्यते मानैर्महान्‌, परिंगतः _पुरः॥ 

यस्मादृषन्ति ये धीरा महान्तं सर्वतो गुणैः । तस्मान्महर्षयः प्रोक्ता बुद्धेः परमदर्शिनः॥ 

भुगुर्मरीचिरत्रिशच अंगिराः पुलहः क्रतुः। मनुर्दक्षो वसिष्ठश्च पुलस्त्यश्चेति ते दश॥ 

ब्रह्मणो मानसा ह्येत उद्भूताः स्वयमीश्वराः । प्रवर्तत ऋषेर्यस्मान्महांस्तस्मान्महर्षयः ॥ 
र (वायुपुराण ५९। ८२-८३, ८९-९०) 
` “ब्रह्मे ये मानस पुत्र ऐश्वर्यवान्‌ (सिद्धियोंसे सम्पन्न) एवं स्वयं उत्पन्न हैं। परिमाणसे जिसका हनन न हो (अर्थात्‌ 
जो अपरिमेय हो) और जो सर्वत्र व्याप्त होते हुए भी सामने (प्रत्यक्ष) हो, वही महान्‌ है। जो बुद्धिके पार पहुँचे हुए 
(भगवत्प्राप्त) विजञजन गुणोंके द्वारा उस महान्‌ (परमेश्वर)-का सब ओरसे अवलम्बन वे इसी कारण (“महान्तम्‌ 
ऋषन्ति इति महर्षयः? इस व्युत्पत्तिके अनुसार) महर्षि कहलाते हैं। भृगु, मरीचि, अत्रि, , पुलह, क्रतु, मनु, दक्ष, 
वसिष्ठ और पुलस्त्य--ये दस महर्षि हैं। ये सब ब्रह्मके मनसे स्वयं उत्पन्न हुए हैं और ऐश्वर्यवान्‌ हैं। चूँकि ऋषि 

(ब्रह्माजी)-से इन ऋषियोंके रूपमें स्वयं महान्‌ (परमेश्वर) ही प्रकट हुए, इसलिये ये महर्षि कहलाये।' 

महर्षियोंमें भृगुजी मुख्य हैं। ये भगवानके भक्त, ज्ञानी और बड़े तेजस्वी हैं; इसीलिये इनको भगवानने अपना स्वरूप 


बतलाया है। 


७०० श्रीमहाभारते [ भीष्मपर्वणि 

अर्थात्‌ ओंकार हूँ\। सब प्रकारके यज्ञोमें जपयज्ञः | मुनि“, गन्धर्वोमें चित्ररथ' और सिद्धोमें कपिल मुनि हूँ ०॥ 
और स्थिर रहनेवालोंमें हिमालय पहाड़ हूँर॥ २५॥ | उच्चैःश्रवसमश्वानां विद्धि माममृतोद्भवम्‌। 
अश्वत्थः सर्ववृक्षाणां देवर्षीणां च नारदः। ऐरावतं गजेन्द्राणां नराणां च नराधिपम्‌॥ २७॥ 
गन्धर्वाणां चित्ररथः सिद्धानां कपिलो मुनिः ॥ २६॥ घोड़ोंमें अमृतके साथ उत्पन्न होनेवाला उच्चैःश्रवा 
मैं सब वृक्षोंमें पीपलका वृक्ष,” देवर्षियोंमें नारद | नामक घोड़ा, श्रेष्ठ हाथियोंमें ऐरावत नामक हाथी“ और 


१. किसी अर्थका बोध करानेवाले शब्दको 'गी:' (वाणी) कहते हैं और ओंकार (प्रणव)-को “एक अक्षर' कहते 
हैं (गीता ८। १३)। जितने भी अर्थबोधक शब्द हैं, उन सबमें प्रणवकी प्रधानता है; क्योंकि “प्रणव” भगवानका नाम 
है (गीता १७। २३) । प्रणवके जपसे भगवानूकी प्राप्ति होती है। नाम और नामीमें अभेद माना गया है। इसलिये भगवानूने 
“प्रणव' को अपना स्वरूप बतलाया है। 

२. जपयज्ञमें हिंसाका सर्वथा अभाव है और जपयज्ञ भगवानका प्रत्यक्ष करानेवाला है। मनुस्मृतिमें भी जपयज्ञकी 
बहुत प्रशंसा की गयी है- 

विधियज्ञाजपयज्ञो विशिष्टो दशभिर्गुणैः । उपांशुः स्याच्छतगुणः साहस्त्रो मानसः स्मृतः॥ (२। ८५) 

“विधियज्ञसे जपयज्ञ दसगुना, उपांशुजप सौगुना और मानसजप हजारगुना श्रेष्ठ कहा गया है।' 

इसलिये समस्त यज्ञोंमें जपयज्ञकी प्रधानता है, यह भाव दिखलानेके लिये भगवानूने जपयज्ञको अपना स्वरूप 
बतलाया है। 

३. स्थिर रहनेवालोंको स्थावर कहते हैं। जितने भी पहाड़ हैं, सब अचल होनेके कारण स्थावर हैं। उनमें हिमालय 
सर्वोत्तम है। वह परम पवित्र तपोभूमि है और मुक्तिमें सहायक है। भगवान्‌ नर और नारायण वहीं तपस्या कर चुके 
हैं। साथ ही, हिमालय सब पर्वतोंका राजा भी है। इसीलिये उसको भगवानूने अपना स्वरूप बतलाया है। 

४. पीपलका वृक्ष समस्त वनस्पतियोंमें राजा और पूजनीय माना गया है। पुराणोंमें अश्वत्थका बड़ा माहात्म्य मिलता 
है। स्कन्दपुराणमें कहा है-- 

स एव विष्णुर्दमम एव मूर्तो महात्मभिः सेवितपुण्यमूलः। यस्याश्रयः पापसहस्त्रहन्ता भवेन्नृणां कामदुघो गुणाढ्यः॥ 

(नागर० २४७। ४४) 

“यह वृक्ष मूर्तिमान्‌ श्रीविष्णुस्वरूप है; महात्मा पुरुष इस वृक्षके पुण्यमय मूलको सेवा करते हैं। इसका गुणोंसे युक्त 
और कामनादायक आश्रय मनुष्योंके हजारों पापोंका नाश करनेवाला है।' इसलिये भगवानूने इसको अपना स्वरूप बतलाया है। 

५. देवर्षिके लक्षण इसी अध्यायके बारहवें, तेरहवें श्लोकोंकी टिप्पणीमें दिये गये हैं, उन्हें वहाँ पढ़ना चाहिये। 
ऐसे देवर्षियोमें नारदजी सबसे श्रेष्ठ हैं। साथ ही वे भगवानूके परम अनन्य भक्त, महान्‌ ज्ञानी और निपुण मन्त्रद्रष्टा 
हं। इसीलिये नारदजीको भगवानूने अपना स्वरूप बतलाया है। 

६. गन्धर्वं एक देवयोनिविशेष है; ये देवलोकमें गान, वाद्य और नाट्याभिनय किया करते हैं। स्वर्गमें ये सबसे 
सुन्दर और अत्यन्त रूपवान्‌ माने जाते हैं। “गुह्यक-लोक' से ऊपर और 'विद्याधर-लोक' से नीचे इनका ' गन्धर्व-लोक' 
है। देवता और पितरोंकी भाँति गन्धर्व भी दो प्रकारके होते हैं--मर्त्य और दिव्य | जो मनुष्य मरकर पुण्यबलसे गन्धर्वलोकको 
प्राप्त होते हैं, वे 'मर्त्य' हैं और जो कल्पके आरम्भसे ही गन्धर्व हैं, उन्हें 'दिव्य' कहते हैं। दिव्य गन्धर्वोकी दो श्रेणियाँ 
हें मौनेय' और “प्राधेय'। महर्षि कश्यपकी दो पत्नियोंके नाम थे-मुनि और प्राधा। इन्हींसे अधिकांश अप्सराओं और 
गन्धर्वाकी उत्पत्ति हुई । चित्ररथ दिव्य संगीतविद्याके पारदर्शी और अत्यन्त ही निपुण हैं। इसीसे भगवानूने इनको अपना 
स्वरूप बतलाया है। 

७. जो सर्व प्रकारकी स्थूल और सूक्ष्म जगत्‌की सिद्धियोंको प्राप्त हों तथा धर्म, ज्ञान, ऐश्वर्य और वैराग्य आदि श्रेष्ठ 
गुणोंसे पूर्णतया सम्पन्न हों, उनको सिद्ध कहते हैं। ऐसे हजारों सिद्ध हैं, जिनमें भगवान्‌ कपिल सर्वप्रधान हैं। भगवान्‌ 
कपिल साक्षात्‌ ईश्वरके अवतार हैं। इसीलिये भगवानूने समस्त सिद्धोंमें कपिल मुनिको अपना स्वरूप बतलाया है। 

८. बहुत-से हाथियोंमें जो श्रेष्ठ हो, उसे गजेन्द्र कहते हैं। ऐसे गजेन्द्रोंमे भी ऐरावत हाथी, जो इन्द्रका वाहन 
है, सर्वश्रेष्ठ और ' गज' जातिका राजा माना गया है। इसकी उत्पत्ति भी उच्चैःश्रवा घोड़ेंकी भाँति समुद्रमन्थनसे ही हुई 
थी। इसलिये इसको भगवानूने अपना स्वरूप बतलाया है। 


श्रीमद्धगवट्रीतायाम्‌ अ० १०] चतुस्त्रिशोञ्ध्यायः ७५१ 

मनुष्योंमे राजा मुझको जान॥ २७॥ मैं जागोंमें शेषनागः और जलचरोंका अधिपति 
आयुधानामह बरं धेनूनामस्मि कामशुक्‌। वरुणदेवता? हूँ और पितरोंमें अर्यमा, नामक पितर तथा 
प्रजनर लाश क्यः सर्पाणामस्मि वासुकिः॥ २८॥ | शासन करनेवालोंमें यमराजः मैं हूँ॥ २९॥ 
मैं शास्त्रोमे वज्र, और गौओंमें कामधेनुरे हूँ। | प्रह्मदश्चास्मि दैत्यानां काल: कलयतामहम्‌। 

शास्त्रोक्त ps संतानकी उत्पत्तिका हेतु कामदेव हूँ | मृगाणां च मृगेन्द्रोऽहं वैनतेयश्च पक्षिणाम्‌॥ ३०॥ 
और सर्पोमें सर्पराज वासुकि हूँ॥ २८॥ मैं देत्योमें प्रहाद' और गणना करनेवालोंका 
अनन्तश्चास्मि नागानां वरुणो यादसामहम्‌। समय हूँ तथा पशुओंमें मृगराज सिंह और पक्षियोंमें 
पितृणामर्यमा चास्मि यमः संयमतामहम्‌॥ २९॥ | मैं गरुड हूँ॥३०॥ 


१. शास्त्रोक्त लक्षणोंसे युक्त धर्मपरायण राजा अपनी प्रजाको पापोंसे हटाकर धर्ममें प्रवृत्त करता है और सबको 
रक्षा करता है, इस कारण अन्य मनुष्योंसे राजा श्रेष्ठ माना गया है। ऐसे राजामें भगवानकी शक्ति साधारण मनुष्योंका 
अपेक्षा अधिक रहती है। इसीलिये भगवानूने राजाको अपना स्वरूप कहा है। 

२. जितने भी शस्त्र हैं, उन सबमें वज्र अत्यन्त श्रेष्ठ है; क्योंकि वज़में दधीचि ऋषिके तपका तथा साक्षात्‌ भगवानका 
तेज विराजमान है और उसे अमोघ माना गया है (श्रीमद्भागवत ६। ११। १९-२०)। इसलिये वज्रको भगवानूने अपना 
स्वरूप बतलाया है। 

३. कामधेनु समस्त गौओंमें श्रेष्ठ दिव्य गौ है, यह देवता तथा मनुष्य सभीकी समस्त कामनाओंको पूर्ण करनेवाली 
है और इसकी उत्पत्ति भी समुद्रमन्थनसे हुई है; इसलिये भगवानूने इसको अपना स्वरूप बतलाया है। 

४. इन्द्रियाराम मनुष्योंके द्वारा विषयसुखके लिये उपभोगमें आनेवाला काम निकृष्ट है, वह धर्मानुकूल नहीं है; 
परंतु शास्त्रविधिके अनुसार संतानकी उत्पत्तिके लिये इन्द्रियजयी पुरुषोंके द्वारा प्रयुक्त होनेवाला काम ही धर्मानुकूल होनेसे 
श्रेष्ठ है। अतः उसको भगवानूकी विभूतियोंमें गिना गया है। 

५. वासुकि समस्त सर्पोंके राजा और भगवानूके भक्त होनेके कारण सर्पोमें श्रेष्ठ माने गये हैं, इसलिये उनको भगवानूने 
अपना स्वरूप बतलाया है। 

६. शेषनाग समस्त नागोंके राजा और हजार फणोंसे युक्त हैं तथा भगवान्‌की शय्या बनकर और नित्य उनकी सेवामें लगे 
रहकर उन्हें सुख पहुँचानेवाले, उनके परम अनन्यभक्त और बहुत बार भगवान्‌के साथ-साथ अवतार लेकर उनकी लीलामें 
सम्मिलित रहनेवाले हैं तथा इनकी उत्पत्ति भी भगवानूसे ही मानी गयी है। इसलिये भगवानूने इनको अपना स्वरूप बतलाया है। 

७, वरुण समस्त जलचरोंके और जलदेवताओंके अधिपति, लोकपाल, देवता और भगवानके भक्त होनेके कारण 
सबमें श्रेष्ठ माने गये हैं। इसलिये उनको भगवानूने अपना स्वरूप बतलाया है। 

८. कव्यवाह, अनल, सोम, यम, अर्यमा, अग्निष्वात्त और बर्हिषद्‌--ये सात दिव्य पितृगण हैं। (शिवपुराण धर्म» 
६३। २) इनमें अर्यमा नामक पितर समस्त पितरोंमें प्रधान होनेसे श्रेष्ठ माने गये हैं। इसलिये उनको भगवानूने अपना 
स्वरूप बतलाया है। 

९, मर्त्यं और देवजगत्में, जितने भी नियमन करनेवाले अधिकारी हैं, यमराज उन सबमें बढ़कर हैं। इनके सभी 
दण्ड न्याय और धर्मसे युक्त, हितपूर्ण और पापनाशक होते हैं। ये भगवानूके ज्ञानी भक्त और लोकपाल भी हैं । इसीलिये 
भगवानूने इनको अपना स्वरूप बतलाया है। न 

१०. यहाँ 'काल' शब्द क्षण, घडी, दिन, पक्ष, मास आदि नामोंसे कहे जानेवाले समयका वाचक है। यह 
गणितविद्याके जाननेवालोंकी गणनाका आधार है। इसलिये कालको भगवानूने अपना स्वरूप बतलाया है। 

११. दितिके वंशजोंको दैत्य कहते हैं। उन सबमें प्रह्मद उत्तम माने गये हैं; क्योंकि वे सर्वसद्गुणसम्मन्न, परम 
धर्मात्मा और भगवान्‌के परम श्रद्धालु, निष्काम, अनन्यप्रेमी भक्त हैं तथा दैत्योंके राजा है । इसलिये भगवानूने उनको अपना 


स्वरूप बतलाया है। 
१२. सिंह सब पशुओंका राजा माना गया है। बह सबसे बलवान्‌, तेजस्वी, शूरवीर और साहसी होता है! इसलिये 


भगवानूने सिंहको अपनी विभूतियोंमें गिना है। 
१३. विनताके पुत्र गरुड़जी पक्षियोके राजा और उन सबसे बड़े होनेके कारण पक्षियोमें श्रेष्ठ माने गये हैं। साथ ही 


ये भगवानके वाहन, उनके परम भक्त और अत्यन्त पराक्रमी हैं। इसलिये गरुड़को भगवानूने अपना स्वरूप बतलाया है। 


७५२ श्रीमहाभारते [ भीष्मपर्वणि 


NR 
पवनः पवतामस्मि रामः शस्त्रभृतामहम्‌। मध्य भी मैं ही हूँ। मैं विद्याओंमें अध्यात्मविद्या 
झषाणां मकरश्चास्मि स्त्रोतसामस्मि जाहनवी॥ ३१॥ | अर्थात्‌ ब्रह्मविद्या और परस्पर विवाद करने- 

मैं पवित्र करनेवालोंमें वायु और शस्त्रधारिंयोंमें | वालोंका तत्त्व-निर्णयके लिये किया जानेवाला 
श्रीराम हूँ तथा मछलियोंमें मगरी हूँ और नदियोंमें | वाद हूँ॥३२॥ 


श्रीभागीरथी गंगाजी हूँ२॥ ३१॥ अक्षराणामकारोऽस्मि इन्द्रः सामासिकस्य च। 
सर्गाणामादिरन्तश्च मध्यं चैवाहमर्जुन। अहमेवाक्षयः कालो ला विश्वतोमुखः ॥ ३३॥ 
अध्यात्मविद्या विद्यानां वादः प्रवदतामहम्‌॥ ३२॥ मैं अक्षरोंमें अकार ' हूँ और समासोंमें इन्द्र” नामक 


हे अर्जुन! सृष्टियोंका आदि और अन्त तथा | समास हूँ। अक्षय काल” अर्थात्‌ कालका भी महाकाल 


१. “राम' शब्द दशरथपुत्र भगवान्‌ श्रीरामचन्द्रजीका वाचक हैं। उनको अपना स्वरूप बतलाकर भगवानूने यह भाव 
'दिखलाया है कि भिन्न-भिन्न युगोंमें भिन्न-भिन्न प्रकारकी लीला करनेके लिये मैं ही भिन्न-भिन्न रूप धारण करता 
हूँ। श्रीराममें और मुझमें कोई अन्तर नहीं है, स्वयं मैं ही श्रीरामरूपमें अवतीर्ण होता हूँ। 

२. जितने प्रकारकी मछलियाँ होती हैं, उन सबमें मगर बहुत बड़ा और बलवान्‌ होता है; इसी विशेषताके कारण 
मछलियोंमें मगरको भगवानूने अपनी विभूति बतलाया है। 

३. जास्नवी अर्थात्‌ श्रीभागीरथी गंगाजी समस्त नदियोंमें परम श्रेष्ठ हैं; ये श्रीभगवानके चरणोदकसे उत्पन्न, परम 
पवित्र हैं। पुराण और इतिहासोंमें इनका बड़ा भारी माहात्म्य बतलाया गया है। श्रीमद्भागवतमें कहा है-- 

धातुः कमण्डलुजलं तदुरुक्रमस्य पादावनेजनपवित्रतया नरेन्द्र । 
स्वर्धुन्यभून्नभसि सा पतती निमाष्टि लोकत्रयं भगवतो विशदेव कीर्तिः॥ 
(८। २१। ४) 

“हे राजन्‌! वह ब्रह्माजीके कमण्डलुका जल, भगवान्के चरणोंको धोनेसे पवित्रतम होकर स्वर्ग-गंगा हो गया। वह 
गंगा आकाशसे पृथ्वीपर गिरकर अबतक तीनों लोकोंको भगवानूकी निर्मल कीर्तिके समान पवित्र कर रही है।' 

इसके अतिरिक्त यह बात भी है कि एक बार भगवान्‌ विष्णु स्वयं ही द्रवरूप होकर बहने लगे थे और ब्रह्माजीके 
कमण्डलुमें जाकर गंगारूप हो गये थे। इस प्रकार साक्षात्‌ ब्रह्मद्रव होनेके कारण भी गंगाजीका अत्यन्त माहात्म्य है । इसीलिये 
भगवानूने गंगाको अपना स्वरूप बतलाया है। 

४. अध्यात्मविद्या या ब्रह्मविद्या उस विद्याको कहते हैं जिसका आत्मासे सम्बन्ध है, जो आत्मतत्त्वका प्रकाश करती 
है और जिसके प्रभावसे अनायास ही ब्रह्मका साक्षात्कार हो जाता है। संसारमें ज्ञात या अज्ञात जितनी भी विद्याए हैं, 
सभी इस ब्रह्मविद्यासे निकृष्ट हैं; क्योंकि उनसे अज्ञानका बन्धन टूटता नहीं, बल्कि और भी दृढ़ होता है; परंतु इस 
ब्रह्मविद्यासे अज्ञानकी गाँठ सदाके लिये खुल जाती है और परमात्माके स्वरूपका यथार्थ साक्षात्कार हो जाता है। इसीसे 
यह सबसे श्रेष्ठ है और इसीलिये भगवानूने इसको अपना स्वरूप बतलाया है। 

५. शास्त्रार्थके तीन स्वरूप होते हैं-जल्प, वितण्डा और वाद। उचित-अनुचितका विचार छोड़कर अपने पक्षके 
मण्डन और दूसरेके पक्षका खण्डन करनेके लिये जो विवाद किया जाता है, उसे 'जल्प' कहते हैं; केवल दूसरे पक्षका 
खण्डन करनेके लिये किये जानेवाले विवादको “वितण्डा' कहते हैं और जो तत्त्वनिर्णयके उद्देश्यसे शुद्ध नीयतसे किया 
जाता हैं, उसे “वाद” कहते हैं। 'जल्प' और 'वितण्डा' से द्वेष, क्रोध, हिंसा और अभिमानादि दोषोंकी उत्पत्ति होती 
है तथा “वाद' से सत्यके निर्णयमें और कल्याण-साधनमें सहायता प्राप्त होती है। 'जल्प' और “वितण्डा' त्याज्य हैं 
तथा वाद आवश्यकता होनेपर ग्राह्य है। इसी विशेषताके कारण भगवानूने 'वाद' को अपनी विभूति बतलाया है। 

६. स्वर और व्यंजन आदि जितने भी अक्षर हैं, उन सबमें अकार सबका आदि है और वही सबमें व्याप्त है। 
इसीलिये भगवानूने उसको अपना स्वरूप बतलाया है। 

७. संस्कृत-व्याकरणके अनुसार समास चार हैं-१. अव्ययीभाव, २. तत्पुरुष, ३. बहुब्रीहि और ४. द्वन्द्र। कर्मधारय 
और द्विगु-ये दोनों तत्पुरुषके ही अन्तर्गत हैं। द्वन्द्व समासमं दोनों पदोंके अर्थकी प्रधानता होनेके कारण वह अन्य समासोंसे 
श्रेष्ठ है; इसलिये भगवानूने उसको अपनी विभूतियोंमें गिना है। 

८. कालके तीन भेद हैं-- 


१. समय वाचक काल। २. 'प्रकृति' रूप काल। महाप्रलयके बाद जितने समयतक प्रकृतिकी साम्यावस्था 

तथा सब ओर मुखवाला विराट्स्वरूप, सबका धारण- 


राप be भी मैं ही हूँ॥३३॥ बृहत्साम तथा साम्नां गायत्री छन्दसामहम्‌ 

पट ला चाहमुद्भवश्च भविष्यताम्‌। मासानां मार्गशीर्षो$हमृतूनां कुसुमाकर:॥ २५ ॥ 
छ हे च नारीणां स्मृतिर्मेधा धृतिः क्षमा॥ ३४॥ तथा गायन करनेयोग्य श्रुतियोंमें मैं बृहत्साम 
मैं 37% सबका नाश करनेवाला मृत्यु और उत्पन्न | और छन्दोंमें गायत्री छन्द हुँ तथा महीनोमें 

होनेवालोंका उत्पत्तिहेतु हूँ तथा स्त्रियोमें कीर्ति, श्री, | मार्गशीर्ष" और ऋतुओंमें वसन्त मैं हूँ॥ २५॥ 


रहती है, वही प्रकृतिरूपी काल है। ३. नित्य शाश्वत विज्ञानानन्दघन परमात्मा। 

समयवाचक स्थूल कालकी अपेक्षा तो बुद्धिकी समझमें न आनेवाला प्रकृतिरूप काल सूक्ष्म और पर है तथा इस 
प्रकृतिरूप कालसे भी परमात्मारूप काल अत्यन्त सूक्ष्म, परातिपर और परम श्रेष्ठ है। वस्तुतः परमात्मा देश-कालसे सर्वथा 
रहित हैं; परंतु जहाँ प्रकृति और उसके कार्यरूप संसारका वर्णन किया जाता है, वहाँ सबको सत्ता-स्फूर्ति देनेवाले होनेके 
कारण उन सबके अधिष्ठानरूप विज्ञानानन्दघन परमात्मा ही वास्तविक 'काल' हैं। ये ही 'अक्षय' काल हैं। 

१. जिस प्रकार मृत्युरूप होकर भगवान्‌ सबका नाश करते हैं अर्थात्‌ उनका शरीरसे वियोग कराते हैं, उसी प्रकार 
भगवान्‌ ही उनका पुनः दूसरे शरीरोंसे सम्बन्ध कराके उन्हें उत्पन्न करते हैं--यही भाव दिखलानेके लिये भगवानूने अपनेको 
उत्पन्न होनेवालोंका उत्पत्तिहेतु बतलाया है। 

२. स्वायम्भुव मनुकी कन्या प्रसूति प्रजापति दक्षको ब्याही थीं, उनसे चौबीस कन्याएँ हुईं कीर्ति, मेधा, धृति, स्मृति और 
क्षमा उन्हींमेंसे हैं । इनमें कीर्ति, मेधा और धृतिका विवाह धर्मसे हुआ; स्मृतिका अंगिरासे और क्षमा महर्षि पुलहको ब्याही गयीं। 
महर्षि भृगुकी कन्याका नाम श्री है, जो दक्षकन्या ख्यातिके गर्भसे उत्पन्न हुई थीं। इनका पाणिग्रहण भगवान्‌ विष्णुने किया और 
वाकू ब्रह्माजीकी कन्या थीं । इन सातोंके नाम जिन गुणोंका निर्देश करते हैं--उन विभिन्न गुणोंकी ये सातों अधिष्ठातृदेवता हैं तथा 
संसारकी समस्त स्त्रियोंमें श्रेष्ठ मानी गयी हैं। इसीलिये भगवानने इनको अपनी विभूति बतलाया है। 

३. सामवेदमें 'बृहत्साम' एक गीतिविशेष है। इसके द्वारा परमेश्वरकी इन्द्ररूपमें स्तुति की गयी है। ' अतिरात्र' यागमें 
यही पृष्ठस्तोत्र है तथा सामवेदके ' रथन्तर' आदि सामोंमें बृहत्साम ('बृहत्‌' नामक साम) प्रधान होनेके कारण सबमें 
श्रेष्ठ है, इसी कारण यहाँ भगवानूने 'बृहत्साम' को अपना स्वरूप बतलाया है। 

४, चेदोंकी जितनी भी छन्दोबद्ध ऋचाएँ हैं, उन सबमें गायत्रीकी ही प्रधानता है। श्रुति, स्मृति, इतिहास और पुराण 
आदि शास्त्रॉमें जगह-जगह गायत्रीकी महिमा भरी है- 

अभीष्टं लोकमाप्नोति प्राप्नुयात्‌ काममीप्सितम्‌ । गायत्री वेदजननी गायत्री पापनाशिनी ॥ 
गायत्र्या: परमं नास्ति दिवि चेह च पावनम्‌ । हस्तत्राणप्रदा देवी पततां नरकार्णवे ॥ 
(शंखस्मृति १२। २४-२५) 

' (गायत्रीकी उपासना करनेवाला द्विज) अपने अभीष्ट लोकको पा जाता है, मनोवांछित भोग प्राप्त कर लेता है। 
गायत्री समस्त वेदोंकी जननी और सम्पूर्ण पापोंको नष्ट करनेवाली हैं। स्वर्गलोगमें तथा पृथ्वीपर गायत्रीसे बढ़कर पवित्र 
करनेवाली दूसरी कोई वस्तु नहीं है। गायत्री देवी नरकसमुद्रमें गिरनेवालोंको हाथका सहारा देकर बचा लेनेवाली हैं।' 

जास्ति गङ्गासमं तीर्थं न देवः केशवात्‌ परः । गायत्र्यास्तु परं जप्यं न भूतं न भविष्यति॥ 
(बृहद्योगियाज्ञवल्क्य १०। १०) 

“गंगाजीके समान तीर्थ नहीं है, श्रीविष्णुभगवानूसे बढ़कर देवता नहीं है और गायत्रीसे बढ़कर जपनेयोग्य मन्त्र न 
हुआ, न होगा।' 

गायत्रीकी इस श्रेष्ठताके कारण ही भगवानने उनको अपना स्वरूप बतलाया है। र 

५. महाभारतकालमें महीनोंकी गणना मार्गशीर्षसे ही आरम्भ होती थी (महा०, ह पर १०६ और १०९)। 
अतः यह सब मासोंमें प्रथम मास है तथा इस मासमें किये हुए ब्रत-उपवासोंका शास्त्रोमें महान्‌ फल बतलाया गया है। 
नये अन्नकी इष्टि (यज्ञ)- का भी इसी महीनेमें विधान है। वाल्मीकीय रामायणमें इसे संवत्सरका भूषण बतलाया गया 

मासोंकी इसमें कई विशेषताएँ हैं, इसलिये भगवानने इसको अपना स्वरूप बतलाया है। 
है। इस प्रकार अन्यान्य मासोंकी अपेक्षा इस इसमें बसियो 

६. वसन्त सब ऋतुओंमें श्रेष्ठ और सबका राजा है। इसमें बिना ही जलके सब ग हरी-भरी और नवीन 
पत्रों तथा पुष्पोंसे समन्वित हो जाती हैं। इसमें न अधिक गरमी रहती है और न सरदी। इस ऋतुमें प्रायः सभी प्राणियोंको 


आनन्द होता है। इसीलिये भगवानने इसको अपना स्वरूप बतलाया है। 


वाक्‌, स्मृति, मेधा, धृति और क्षमा हूँ ॥३४॥ 


७५४ श्रीमहाभारते [ भीष्मपर्वणि 


— oo MNS 
दूतं छलयतामस्मि तेजस्तेजस्विनामहम्‌। वृष्णिवंशियोंमें वासुदेव अर्थात्‌ मैं स्वयं 
जयोऽस्मि व्यवसायोऽस्मि सत्त्वं सत्त्ववतामहम्‌॥ ३६॥ | तेरा सखा, पाण्डवोंमें धनंजय अर्थात्‌ तू, मुनियोंमें 
में छल करनेवालोंमें जूआ' और प्रभावशाली पुरुषोंका | वेदव्यास और कवियोंमें शुक्राचार्य कवि" भी मै 
प्रभाव हूँ। मैं जीतनेवालोंका विजय हूँ। निश्चय करनेवालोंका | ही हूँ.॥ ३७॥ 
निश्चय और सात्त्विक पुरुषोंका सात्त्विक भाव हूँ ॥ ३६॥ | दण्डो दमयतामस्मि नीतिरस्मि जिगीषताम्‌। 
वृष्णीनां वासुदेवोऽस्मि पाण्डवानां धनंजयः। मौनं चैवास्मि गुह्यानां ज्ञानं ज्ञानवतामहम्‌॥ ३८॥ 
मुनीनामप्यहं व्यासः कवीनामुशना कविः॥ ३७॥ मैं दमन करनेवालोंका दण्ड अर्थात्‌ दमन 


१. संसारमें उत्तम, मध्यम और नीच जितने भी जीव और पदार्थ हैं, सभीमें भगवान्‌ व्याप्त हैं और 
ही सत्ता-स्फूर्तिसे सब चेष्टा करते हैं। ऐसा एक भी पदार्थ नहीं है जो भगवानूकी सत्ता और शक्तिसे रहित हो। ऐसे 
सब प्रकारके सात्त्विक, राजस और तामस जीवों एवं पदार्थोमें जो विशेष गुण, विशेष प्रभाव और विशेष चमत्कारसे युक्त 
हैं, उसीमें भगवानूकी सत्ता और शक्तिका विशेष विकास है। 
इस विशेषताके कारण जिस-जिस व्यक्ति, पदार्थ, क्रिया या भावका मनसे चिन्तन होने लगे, उस-उसमें भगवानूका 
ही चिन्तन करना चाहिये। इसी अभिप्रायसे छल करनेवालोंमें जूएको भगवानूने अपना स्वरूप बताया है। उसे उत्तम बतलाकर 
उसमें प्रवृत्त करनेके उद्देश्यसे नहीं; क्योंकि भगवानूने तो महान्‌ क्रूर और हिंसक सिंह और मगरको एवं सहज ही विनाश 
करनेवाले अग्निको तथा सर्वसंहारकारी मृत्युको भी अपना स्वरूप बतलाया है। उसका अभिप्राय यह थोड़े ही है कि 
कोई भी मनुष्य जाकर सिंह या मगरके साथ खेले, आगमें कूद पड़े अथवा जान-बूझकर मृत्युके मुँहमें घुस जाय। इनके 
करनेमें जो आपत्ति है, वही आपत्ति जूआ खेलनेमें है। 
२. ये चारों ही गुण भगवत्पराप्तिमें सहायक हैं, इसलिये भगवानूने इनको अपना स्वरूप बतलाया है। इन चारोंको 
अपना स्वरूप बतलाकर भगवानूने यह भाव भी दिखलाया है कि तेजस्वी प्राणियोंमें जो तेज या प्रभाव है, वह वास्तवमें 
मेरा ही है। जो मनुष्य उसे अपनी शक्ति समझकर अभिमान करता है, वह भूल करता है। इसी प्रकार विजय प्राप्त 
करनेवालोंका विजय, निश्चय करनेवालोंका निश्चय और सात्त्विक पुरुषोंका सात्तिकभाव-ये सब गुण भी मेरे ही हैं। 
इनके निमित्तसे अभिमान करना भी बड़ी भारी मूर्खता है। इसके अतिरिक्त इस कथनमें यह भाव भी है कि जिन- 
जिनमें उपर्युक्त गुण हों, उनमें भगवानूके तेजकी अधिकता समझकर उनको श्रेष्ठ मानना चाहिये। 
३. इस कथनसे भगवानूने अवतार और अवतारीकी एकता दिखलायी है। कहनेका भाव यह है कि मैं अजन्मा-अविनाशी, 
सब भूतोंका महेश्वर, सर्वशक्तिमान, पूर्णब्रह्म पुरुषोत्तम ही यहाँ वसुदेवके पुत्रके रूपमें लीलासे प्रकट हुआ हूँ (गीता ४।६)। 
४. अर्जुन ही सब पाण्डवोंमें श्रेष्ठ माने गये हैं। इसका कारण यह है कि नर-नारायण-अवतारमें अर्जुन नररूपसे 
भगवान्‌के साथ रह चुके हैं। इसके अतिरिक्त वे भगवानूके परम प्रिय सखा और उनके अनन्य प्रेमी भक्त हैं । इसलिये 
अर्जुनको भगवानूने अपना स्वरूप बतलाया है। भगवानूने स्वयं कहा है- 
नरस्त्वमसि दुर्धर्ष हरिर्नारायणो ह्यहम्‌ । काले लोकमिमं प्राप्तौ नरनारायणावृषी॥ 
अनन्यः पार्थ मत्तस्त्वं त्वत्तश्चाहं तथैव च। (महा०, वन० १२। ४६-४७) 
है दुर्ध अर्जुन! तू भगवान्‌ नर है और मैं स्वयं हरि नारायण हूँ। हम दोनों एक समय नर और नारायण ऋषि 
होकर इस लोकमें आयें थे। इसलिये हे अर्जुन! तू मुझसे अलग नहीँ है और उसी प्रकार मैं तुझसे अलग नहीं हूँ।' 
५. भगवानूके स्वरूपका और वेदादि शास्त्रोंका मनन करनेवालोंको 'मुनि' कहते हैं। भगवान्‌ वेदव्यास समस्त वेदोंका 
भलीभाँति चिन्तन करके उनका विभाग करनेवाले, महाभारत, पुराण आदि अनेक शास्त्रोकि रचयिता, भगवानूके अंशावतार और 
सर्वसद्गुणसम्पन्न हे । अतएव मुनिमण्डलमें उनकी प्रधानता होनेके कारण भगवानूने उन्हें अपना स्वरूप बतलाया है। 
६. जो पण्डित और बुद्धिमान्‌ हो, उसे 'कवि' कहते हैं। शुक्राचार्यजी भार्गवोंके अधिपति, सब विद्याओंमें विशारद, 
नीतिके रचयिता, संजीवनी विद्याके जाननेवाले और कवियोंमें प्रधान हैं, इसलिये इनको भगवानूने अपना स्वरूप बतलाया है। 
७. ज्ञानवताम्‌' पद परब्रह्म परमात्माके स्वरूपका साक्षात्‌ कर लेनेवाले यथार्थ ज्ञानियोंका वाचक है। उनका ज्ञान 
ही सर्वोत्तम ज्ञान है। इसलिये उसको भगवानूने अपना स्वरूप बतलाया है। 
८. दण्ड (दमन 'करनेकी शक्ति) धर्मका त्याग करके अधर्ममें प्रवृत्त उच्छृंखल मनुष्योंकों पापाचारसे रोककर सत्कर्ममें 
प्रवृत्त करता है। मनुष्योंके मन और इन्द्रिय आदि भी इस दमनशक्तिके द्वारा ही वशमें होकर भगवानूकी प्राप्तिमें सहायक 


श्रीमद्धगवद्वीतायाम्‌ अ० १०] 


करनेकी शक्ति हूँ, जीतनेकी इच्छावालोंकी नीतिर है 

गुप्त रखनेयोग्य भावोंका रक्षक मौन हूँ और जातवार 

तत्त्वज्ञान मैं ही हूँ॥ ३८॥ 

यच्यापि सर्वभूतानां बीजं तदहमर्जुन। 

न तदस्ति विना यत्‌ स्यान्मया भूतं चराचरम्‌॥ ३९॥ 
और हे अर्जुन! जो सब भूतोंकी उत्पत्तिका 

कारण है, वह भी मैं ही हूँ; क्‍योंकि ऐसा चर 

और अचर कोई भी भूत नहीं है, जो मुझसे रहित 

हो*॥३९॥ 

नान्तोऽस्ति मम दिव्यानां विभूतीनां परंतप। 

एष तूद्देशतः प्रोक्तो विभूतेर्विस्तरो मया॥४०॥ 
हे परंतप! मेरी दिव्य विभूतियोंका अन्त नहीं है, 

मैंने अपनी विभूतियोंका यह विस्तार तो तेरे लिये 


बन सकते हैं। दमनशक्तिसे समस्त प्राणी अपने-अपने 
राजा और शासक आदि न्यायपूर्वक दमन करनेवाले हैं, 


बतलाया है। 


चतुस्त्रिंशोऽध्यायः 


७५५ 


एकदेशसे अर्थात्‌ संक्षेपसे कहा है॥ ४०॥ 
सम्बन्ध-- अठारहवें श्लोकमें आर्जुनने भगवातुसे 
उनकी विभूति और योगशक्तिका वर्णन करनेकी प्रार्थना 
की थी; उसके अनुसार भगवान्‌ अपनी दिव्य विशू्तियोंका 
वर्णन समाप्त करके अब संक्षेपे अपनी योगशक्तिका 
वर्णन करते हैं-- 
यद्‌ यद्‌ विभूतिमत्‌ सत्त्वं श्रीमदूर्जितमेव वा। 
तत्‌ तदेवावगच्छ त्वं मम तेजोंऽशसम्भवम्‌॥ ४९॥ 
जो-जो भी विभूतियुक्त अर्थात्‌ ऐश्वर्ययुक्त, 
कान्तियुक्त और शक्तियुक्त वस्तु है, उस-उसको तू 
मेरे तेजके अंशकी ही अभिव्यक्ति जान॥ ४१॥ 
अथवा बहुनैतेन किं ज्ञातेन तवार्जुन। 
विष्टभ्याहमिदं कृत्स्नमेकांशेन स्थितो जगत्‌ ॥ ४२॥ 


अधिकारका पालन करते हैं। इसलिये जो भी देवता, 
उन सबकी उस दमनशक्तिको भगवान्ने अपना स्वरूप 


१. 'नीति' शब्द यहाँ न्यायका वाचक है। न्यायसे ही मनुष्यकी सच्ची विजय होती है। जिस राज्यमें नीति नहीं 
रहती, अनीतिका बर्ताव होने लगता है, वह राज्य भी शीघ्र नष्ट हो जाता है। अतएव नीति अर्थात्‌ न्याय विजयका प्रधान 
उपाय है। इसलिये विजय चाहनेवालोंकी नीतिको भगवानूने अपना स्वरूप बतलाया है। 

२. जितने भी गुप्त रखनेयोग्य भाव हैं, वे मौनसे (न बोलनेसे) ही गुप्त रह सकते हैं। बोलना बंद किये बिना 
उनका गुप्त रखा जाना कठिन है। इस प्रकार गोपनीय भावोंके रक्षक मौनको प्रधानता होनेसे मौनको भगवानूने अपना 


स्वरूप बतलाया है। 


३. भगवान्‌ ही समस्त चराचर भूतप्राणियोके परम आधार हैं और उन्हींसे सबकी उत्पत्ति होती है। अतएव वे 
ही सबके बीज या महान्‌ कारण हैं। इसीसे गीताके सातवें अध्यायके दसवें श्लोकमें उन्हें सब भूतोंका “सनातन बीज' 
और नवम अध्यायके अठारहवें श्लोकमें “अविनाशी बीज' बतलाया गया है। इसीलिये भगवानूने उसको यहाँ अपना स्वरूप 


बतलाया है। 


४. इससे भगवानूने यह भाव दिखलाया हैं कि चर या अचर जितने भी प्राणी हैं, उन सबमें मैं व्याप्त हूँ; कोई 


भी प्राणी मुझसे रहित नहीं है। अतएव समस्त प्राणियोंको मेरा स्वरूप समझकर और मुझे उनमें व्याप्त समझकर जहाँ 
भी तुम्हार मन जाय, वहीं तुम मेरा चिन्तन करते रहो! इस प्रकार अर्जुनके ' आपको किन-किन भावोंमें चिन्तन करना 
चाहिये ?' (गीता १०। १७) इस प्रश्नका भी इससे उत्तर हो जाता है। 

५, जिस किसी भी प्राणी या जडवस्तुमें उपर्युक्त ऐश्वर्य, शोभा, कान्ति, शक्ति, बल, तेज, पराक्रम या अन्य किसी 
प्रकारकी शक्ति आदि सब-के-सब या इनमेसे कोई एक भी प्रतीत होता हो, उस प्रत्येक प्राणी और प्रत्येक वस्तुको 
भगवानूके तेजका अंश समझना ही उसको भगवान्‌के तेजके अंशकी अभिव्यक्ति समझना है। ु 

अभिप्राय यह है कि जिस प्रकार बिजलीकी शक्तिसे कहीं रोशनी हो रही है, कहीं es चल रहे हैं, कहीं जल 
निकल रहा है, कहीं रेडियोंमें दूर-दूरके गाने सुनायी पड़ रहे हैं-इस प्रकार भिन्न-भिन्न अनेकों स्थानोंमें और भी बहुत 


कार्य हो रहे हैं; परंतु यह निश्चय है 


कि जहाँ-जहाँ ये कार्य होते हैं, वहाँ-वहाँ बिजलीका ही प्रभाव कार्य कर रहा 


) : वह बिजलीके ही अंशकी अभिव्यक्ति है। उसी प्रकार जिस प्राणी या वस्तुमै जो भी किसी तरहकी विशेषता 
क पडी है उसमें भगवान्‌के ही तेजकें अंशको अभिव्यक्ति समझनी चाहिये। 


[ भीष्मपर्वणि 
अथवा हे अर्जुन! इस बहुत जाननेसे तेरा योगशेक्तिके एक अंशमात्रसे धारण करके स्थित 
क्या प्रयोजन है?” मै इस सम्पूर्ण जगत्को अपनी | हूँ.॥४२॥ 
इति श्रीमहाभारते भीष्मपर्वणि श्रीमद्भगवदगीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे 
श्रीकृष्णार्जुनसंवादे विभूतियोगो नाम दशमोऽध्यायः॥ १०॥ भीष्मपर्वणि तु चतुस्त्रिशोऽध्यायः॥ ३४॥ 
इस प्रकार श्रीमहाभारत भीष्पपर्वके श्रीमद्धगवद्गीतापवके अन्तर्गत ब्रह्मविद्या एवं योयशास्त्ररूप श्रीमद्धगवद्गीतोपनिषद्‌, 
श्रीकष्यार्जुतसंवादमें विभूतियोग नामक दसवाँ अध्याय पूरा हुआ॥ १०॥ भीव्मपर्वमें चोतीसवाँ अध्याय पूरा हुआ॥ ३४॥ 


~~~ ~ 
पञ्चत्रिंशोऽध्यायः 
( श्रीमद्गवद्गीतायामेकादशोऽध्यायः ) व 
विश्वरूपका दर्शन करानेके लिये अर्जुनकी प्रार्थना, भगवान्‌ और संजयद्वारा विश्वरूपका. 
वर्णन, अर्जुनद्वारा भगवानके विश्वरूपका देखा जाना, भयभीत हुए अर्जुनद्वारा 


भगवानूकी स्तुति-प्रार्थना, भगवानद्वारा विश्वरूप और चतुर्भुजरूपके दर्शनकी 
महिमा और केवल अनन्यभक्तिसे ही भगवान्‌की प्राप्तिका कथन 


७५६ श्रीमहाभारते 


सम्बन्ध-- गीताके दसवें अध्यायके सातवें सलोकतक 
भगवान्‌ने अपनी विभूति तथा योगशक्तिका और उनके 
जाननेके माहात्म्यका संक्षेपमें वर्णन करके ग्यारहवें 
श्लोकतक भक्तियोग और उसके फलका निरूपण 
किया। इसपर बारहवेंसे अठारहवें शलोकतक अर्जुनने 
भगवान्‌की स्तुति करके उनसे दिव्य विभूतियोंका और 
योगशाक्तिका विस्तृत वर्णन करनेके लिये प्रार्थना की। 
तब भगवाऱूने चालीसवें शलोकतक अपनी विभूतियोका 
वर्णन समाप्त करके अन्तमें योगशक्तिका प्रभाव बतलाते 
इए समस्त ब्रह्माण्डको अपने एक अशमे धारण किया 


हुआ कहकर अध्यायका उपसंहार किया। इस प्रसंगको 
सुनकर आर्जुनके मनमें उस महान्‌ स्वरूपको, जिसके 
एक अशमे समस्त विश्व स्थित है, प्रत्यक्ष देखनेकी 
इच्छा उत्पन्न हो गयी। इसीलिये इस ग्यारहवें अध्यायके 
आरम्भमें पहले चार श्लोकोमे भगवान्‌की और उनके 
उपदेशकी प्रशंसा करते हुए अर्जुन उनसे विशवरूपका 
दर्शन करानेके लिये प्रार्थना करते हैं- 
अर्जुन उवाच 
मदनुग्रहाय परमं गुह्यमध्यात्मसंज्ञितम्‌। 
यत्‌ त्वयोक्तं वचस्तेन मोहोऽयं विगतो मम॥ १॥ 


१. इस कथनसे भगवानूने यह भाव दिखलाया है कि तुम्हारे पूछनेपर मैंने प्रधान-प्रधान विभूतियोंका वर्णन तो कर 
दिया, किंतु इतना ही जानना यथेष्ट नहीं है। सार बात यह है जो मैं अब तुम्हें बतला रहा हूँ, इसको तुम अच्छी प्रकार 
समझ लो; फिर सब कुछ अपने-आप ही समझमें आ जायगा, उसके बाद तुम्हारे लिये कुछ भी जानना शेष नहीं रहेगा। 

२. मन, इन्द्रिय और शरीरसहित समस्त चराचर प्राणी तथा भोगसामग्री, भोगस्थान और समस्त लोकोंके सहित 
यह ब्रह्माण्ड भगवानूके किसी एक अंशमें उन्हींकी योगशक्तिसे धारण किया हुआ है, यही भाव दिखलानेके लिये भगवानूने 
इस जगत्के सम्पूर्ण विस्तारको अपनी योगशक्तिके एक अंशसे धारण किया हुआ बतलाया है। : 

३. गीताके दसवें अध्यायके प्रारम्भमें प्रेम-समुद्र भगवानूने ' अर्जुन! तुम्हारा मुझमें अत्यन्त प्रेम है, इसीसे मैं ये 
सब बातें तुम्हारे हितके लिये कह रहा हूँ' ऐसा कहकर अपना जो अलौकिक प्रभाव सुनाया, उसे सुनकर अर्जुनको 
महर्षियोंकी कही हुई बातोंका स्मरण हो आया। अर्जुनके हृदयपर भगवत्कृपाकी मुहर लग गयी। वे भगवत्कृपाके अपूर्व 
दर्शन कर आनन्दमुग्ध हो गये; क्योंकि साधकको जबतक अपने पुरुषार्थ, साधन या अपनी योग्यताका स्मरण होता है, 
तबतक तह भगवत्कृपाक परमलाभसे वंचित-सा ही रहता है; भगवत्कृपाके प्रभावसे वह सहज ही साधनके उच्च स्तरपर 
जहा चढ़ सकता, परंतु जब उसे भगवत्कृपासे ही भगवत्कृपाका भान होता हे और वह प्रत्यक्षवत्‌ यह समझ जाता है 
कि जो कुछ हो रहा है, सब भगवानूके अनुग्रहसे ही हो रहा है, तब उसका हृदय कृतज्ञतासे भर जाता है और वह: 
पुकार उठता है, “ओहो, भगवन्‌! मैं किसी भी योग्य नहीं हूँ। मै तो सर्वथा अनधिकारी हूँ। यह सब तो आपके अनुग्रहकी 
ही लीला है।' ऐसे ही कृतज्ञतापूर्ण हृदयसे अर्जुन कह रहे हैं कि भगवन! आपने जो कुछ भी महत्त्व और प्रभावकी 


श्रीमद्धगवदीतायाम्‌ अ० ११] पञ्चत्रिंशोऽध्यायः के 


जो bd अनुग्रह करनेके लिये आपने हे परमेश्वर! आप अपनेको जैसा कहते हैं, यह 
अध्यात्मविषयक वचन अर्थात्‌ | ठीक ऐसा ही है; परंतु हे पुरुषोत्तम! आपके ज्ञान, 

उपदेश कहा, उससे मेरा यह अज्ञान नष्ट हो गया है? ॥ | ऐश्वर्य, शक्ति, बल, वीर्य और तेजसे युक्त ऐश्वर- 
भवाप्ययौ हि भूतानां श्रुतौ विस्तरशो मया। | रूपको मे प्रत्यक्ष देखना चाहता हूँ^॥३॥ 
त्वत्तः लच माहात्म्यमपि चाव्ययम्‌॥ २॥ | मन्यसे यदि तच्छक्यं मया द्रष्टुमिति प्रभो। 

हे कमलनेत्र! मैने आपसे भूतोंकी उत्पत्ति | योगेश्वर ततो मे त्वं दर्शयात्मानमव्ययम्‌॥ ४॥ 
और प्रलय विस्तारपूर्वक सुने हैं तथा आपकी हे प्रभो! यदि मेरे द्वारा आपका वह रूप देखा 
अविनाशी महिमा भी सुनी है॥ २॥ जाना शकय है--ऐसा आप मानते हैं, तो हे योगेश्वर! 
एवमेतद्‌ यथाऽऽत्थ त्वमात्मानं परमेशवर। उस अविनाशी स्वरूपका मुझे दर्शन कराइये ॥४॥ 
ष्टुमिच्छामि ते रूपमैश्वरं पुरुषोत्तम॥३॥| सम्बन्ध-परम श्रद्धालु और परम प्रेमी अर्जुनके 


बातें सुनायी हैं, मैं इसका पात्र नहीं हूँ। आपने अनुग्रह करनेके लिये ही अपना यह परम गोपनीय रहस्य मुझको सुनाया 
है “मदनुग्रहाय' पदके प्रयोगका यही अभिप्राय है। 

१. य सातवेंसे दसवें अध्यायतक विज्ञानसहित ज्ञानके कहनेकी प्रतिज्ञा करके भगवानूने जो अपने गुण, प्रभाव, 
ऐश्वर्य और स्वरूपका तत्त्व और रहस्य समझाया है-उस सभी उपदेशका वाचक यहाँ “परम गोपनीय अध्यात्मविषयक 
वचन' है। जिन-जिन प्रकरणोंमें भगवानूने स्पष्टरूपसे यह बतलाया है कि मैं श्रीकृष्ण जो तुम्हारे सामने विराजित हुँ, 
वही समस्त जगतूका कर्ता, हर्ता, निर्गुण, सगुण, निराकार, साकार, मायातीत, सर्वशक्तिमान्‌, सर्वाधार परमेश्वर हूँ, उन 
प्रकरणोंको भगवानूने स्वयं “परम गुह्य' बतलाया है । अतएव यहाँ उन्हीं विशेषणोंका लक्ष्य करके अर्जुन यह भाव दिखलाते 
हैं कि आपका यह उपदेश अवश्य ही परम गोपनीय है। 

२. अर्जुन जो भगवानूके गुण, प्रभाव, ऐश्वर्य और स्वरूपको पूर्णरूपसे नहीं जानते थे--यही उनका मोह था। अब 
उपर्युक्त उपदेशके द्वारा भगवान्‌के गुण, प्रभाव, ऐश्वर्य, रहस्य और स्वरूपको कुछ समझकर वे जो यह जान गये हैं 
कि श्रीकृष्ण ही साक्षात्‌ परमेश्वर हैं-यही उनके मोहका नष्ट होना है। 

३. इससे अर्जुनने यह भाव दिखलाया है कि केवल भूतोंकी उत्पत्ति और प्रलयकी ही बात आपसे सुनी हो, ऐसी 
बात नहीं है; आपकी जो अविनाशी महिमा है, अर्थात्‌ आप समस्त विश्वका सृजन, पालन और संहार आदि करते हुए 
भी वास्तवमें अकर्ता हैं, सबका नियमन करते हुए भी उदासीन हैं, सर्वव्यापी होते हुए भी उन-उन वस्तुओंके गुण- 
दोषसे सर्वथा निर्लिप्त हैं, शुभाशुभ कर्मोंका सुख-दुःखरूप फल देते हुए भी निर्दयता और विषमताके दोषसे रहित हुँ, 
प्रकृति, काल और समस्त लोक-पालोंके रूपमें प्रकट होकर सबका नियमन करनेवाले सर्वशक्तिमान्‌ भगवान्‌ हैं--इस 
प्रकारके माहात्म्यको भी उन-उन प्रकरणोंमें बार-बार सुना है। 

४. "परमेश्वर सम्बोधनसे अर्जुन यह भाव दिखलाते हैं कि आप ईश्वरोंके भी महान ईश्वर हैं और सर्वसमर्थ 
हैं; अतएव मैं आपके जिस ऐश्वरस्वरूपके दर्शन करना चाहता हूँ, उसके दर्शन आप सहज ही करा सकते हैं 

५. असीम और अनन्त ज्ञान, शक्ति, बल, वीर्य और तेज आदि ईश्वरीय गुण और प्रभाव जिसमें प्रत्यक्ष दिखलायी 
देते हों तथा सारा विश्व जिसके एक अंशमें हो, ऐसे रूपको यहाँ 'ऐश्वररूप' बतलाया है और 'उसे मैं देखना चाहता 
हूँ' इस कथनसे अर्जुनने यह भाव दिखलाया है कि ऐसा अद्भुतरूप मैंने कभी नहीं देखा, आपके मुखसे उसका वर्णन 
सुनकर (गीता १०। ४२) उसे देखनेकी मेरे मनमें अत्यन्त उत्कट इच्छा उत्पन्न हो गयी है, उस रूपके दर्शन करके 

जाऊँगा--मैं ऐसा मानता हूँ। 
मैं Co sd यह राय दिखलाया है कि आप सबकी उत्पत्ति, स्थिति और प्रलय तथा अन्तर्यामीरूपसे 
शासन करनेवाले होनेके कारण सर्वसमर्थ धी LN यदि मैं क रूपके दर्शनका सुयोग्य अधिकारी नहीं हूँ 
ग्य अधिकारी बना सकते हैं। 
तो 3. be दिखलाया है कि मेरे मनमें आपके उस रूपके दर्शनकी लालसा अत्यन्त प्रबल 
है आप अन्तर्यामी हैं, देख लें जान लें कि मेरी वह लालसा सच्ची और उत्कट न या नहीं। यदि आप उस लालसाको 
सच्ची पाते हैं, तब तो प्रभो! मैं उस स्वरूपके दर्शनका अधिकारी हो जाता हूँ; क्योंकि आप तो भक्त-वांछाकल्पतरु हैं, 
उसके मनकी इच्छा ही देखते हैं, अन्य योग्यताको नहीं देखते। इसलिये यदि उचित समझें तो कृपा करके अपने उस 


स्वरूपके दर्शन मुझे कराइये। 


७५८ श्रीमहाभारते [ भीष्मपर्वणि 


ञी 98989898 कक 
इस प्रकार प्रार्थना करनेपर तीन श्लोकोंगें भगवान्‌ अपने | द्वादश पुत्रोंको, हा वसुओंको, एकादश रुद्रोंको, दोनों 
विश्वरूपका वर्णन करते हुए उसे देखनेके लिये अर्जुनको | अश्‍्विनीकुमारोंको और उनचास मरुद्गणोंको देख तथा 


आज्ञा देते हैं-- और भी बहुत-से पहले न देखे हुए आश्चर्यमय रूपोंको देख॥ 
श्रीभगवाठुवाच इहैकस्थं जगत्‌ कृत्स्नं पश्याद्य सचराचरम्‌। 

पश्य मे पार्थ रूपाणि शतशोऽथ सहस्रशः। | मम देहे गुडाकेश यच्चान्यद्‌ द्रष्टुमिच्छसि ७॥ 

दिव्योनि जानावैर्णाकृतीनि च॥ ५॥ हे अर्जुन! अब* इस मेरे शरीरमें एक जगह स्थित 


श्रीभगवान्‌ बोले- हे पार्थ! अब तू मेरे सैकड़ों- | चराचरसहित सम्पूर्ण जगत्को देख” तथा और भी जो 
हजारों नाना प्रकारके और नाना चर्ण तथा नाना आकृति- | कुछ देखना चाहता हो सो देख“ ॥७॥ 
चाले अलौकिक रूपोंको देख॥ ५॥ सम्बन्ध- इस प्रकार तीन स्लोकोंमें बार-बार 
पश्यादित्यान्‌ वसून्‌ रुद्रानश्विनौ मरुतस्तथा। अपना अद्भुत रूप देखनेके लिये आज्ञा देनेपर भी जब 
बहून्यदृष्टपूर्वाणि पश्याश्चर्याणि भारत॥६॥ | अर्जुन भगवानूके रूपको नहीं देख सके; तब उसके न 
हे भरतवंशी अर्जुन! मुझमें आदित्योंको अर्थात्‌ अदितिके | देख सकनेके कारणको जाननेवाले अन्तर्यामी भगवान्‌ 


१. “नानाविधानि' पद बहुत-से भेदोंका बोधक है। इसका प्रयोग करके भगवानूने विशवरूपमें दीखनेवाले रूपोंके 
जातिगत भेदकी अनेकता प्रकट की है--अर्थात्‌ देव, मनुष्य और तिर्यक्‌ आदि समस्त चराचर जीवोंके नाना भेदोंको अपनेमें 
देखनेके लिये कहा है। 

२. अलौकिक और आश्चर्यजनक वस्तुको दिव्य कहते हैं। “दिव्यानि' पदका प्रयोग करके भगवानूने यह भाव 
दिखलाया है कि मेरे शरीरमें दीखनेवाले ये भिन्न-भिन्न प्रकारके असंख्य रूप सब-के-सब दिव्य हैं। 

३. “वर्ण' शब्द लाल, पीले, काले आदि विभिन्न रंगोंका और ' आकृति' शब्द अंगोंकी बनावटका वाचक है। जिन 
रूपोंके वर्ण और उनके अंगोंकी बनावट पृथकू-पृथकू अनेकों प्रकारकी हों, उनको “नानावर्णाकृति' कहते हैं। उन्हींके लिये 
“जानावर्णाकृतीनि'- का प्रयोग हुआ है। 

४. इनका नाम लेकर भगवानूने सभी देवताओंको अपने विराट्‌ रूपमें देखनेके लिये अर्जुनको आज्ञा दी है। इनमेंसे 
आदित्य और मरुद्गणोंकी व्याख्या गीताके दसवें अध्यायके इक्कीसवें श्लोकमें तथा वसु और रुद्रोंकी तेईसवेंमें की जा 
चुकी है। इसलिये यहाँ उसका विस्तार नहीं किया गया है। अश्विनीकुमार दोनों भाई देव-वैद्य हैं। ये दोनों सूर्यकी पत्नी 
संञ्ञासे उत्पन्न माने जाते हैं (विष्णुपुराण ३। २।७, अग्निपुराण २७३ | ४) । कहीं इनको कश्यपके औरस पुत्र और अदितिके 
गर्भसे उत्पन्न (वाल्मीकीय रामायण अरण्य० १४। १४) तथा कहीं ब्रह्माके कानोंसे उत्पन्न भी माना गया है (वायुपुराण 
६५। ५७)। कल्पभेदसे सभी वर्णन यथार्थ हैं। 

५. यहाँ अर्जुनको “गुडाकेश' नामसे सम्बोधित करके भगवान्‌ यह भाव दिखलाते हैं कि तुम निद्राके स्वामी हो, 
अतः सावधान होकर मेरे रूपको भलीभाँति देखो, ताकि किसी प्रकारका संशय या भ्रम न रह जाय। 

६. इससे भगवानूने यह भाव दिखलाया है कि तुमने मेरे जिस रूपके दर्शन करनेकी इच्छा प्रकट की है, उसे 
दिखलानेमें जरा भी विलम्ब नहीं कर रहा हूँ, इच्छा प्रकट करते ही मैं अभी दिखला रहा हूँ। 

७. पशु, पक्षी, कोट, पतंग और देव, मनुष्य आदि चलने-फिरनेवाले प्राणियोंको 'चर' कहते हैं तथा पहाड, वृक्ष 
आदि एक जगह स्थिर रहनेवालोंको 'अचर' कहते हैं। ऐसे समस्त प्राणियोंके तथा उनके शरीर, इन्द्रिय, भोगस्थान और 
भोगसामग्रियोंक सहित समस्त ब्रह्माण्डका वाचक यहाँ "चराचरसहित सम्पूर्ण जगत्‌' शब्द है। इससे भगवानूने अर्जुनको 
यह बतलाया है कि इसी मेरे शरीरके 

एक अंशमें तुम समस्त जगतूको स्थित देखो। अर्जुनको भगवानूने गीताके दसवें अध्यायके अन्तिम श्लोकमें जो यह 
थी कि में इस समस्त जगतूको एक अंशमें धारण किये स्थित हूँ, उसी बातको यहाँ उन्हें प्रत्यक्ष दिखला 
रहे हैं। 

कीः इस कथनसे भगवानूने यह भाव दिखलाया है कि इस वर्तमान सम्पूर्ण जगत्को देखनेके अतिरिक्त और 
भी मेरे गुण, प्रभाव आदिके द्योतक कोई दृश्य, अपने और दूसरोंके जय-पराजयके दृश्य अथवा जो कुछ भी भूत, 

य > वर्तमानकी घटनाएँ देखनेकी तुम्हारी इच्छा हो, उन सबको तुम इस समय मेरे शरीरके एक अंशमें प्रत्यक्ष 
ख सकते हो! 


श्रीमद्धगवद्वीतायाम्‌ 
श्रीमद्ध [वढीतायाम्‌ अ० १९ ग पञ्चत्रिशो पाय क 


se इच्छा करके कहने लगे-- संजय बोले- हे राजन्‌! महायोगेश्वर और सब 
दिव्यं ददाभि ते चक्षु रष्टुमनेनैव स्वचक्षुषा। पापोंके नाश करनेवाले भगवानूने' इस प्रकार कहकर 
: पश्य मे योगमैश्वरम्‌॥ ८॥ | उसके पश्चात्‌ अर्जुनको परम ऐश्वर्ययुक्त दिव्य स्वरूप 
सह स तू इन अपने प्राकृत नेत्रोंद्वारा देखनेमे दिखलायार॥ ९॥ 
hs समर्थ नहीं है; इसीसे मैं तुझे दिव्य अर्थात्‌ | अनेकवक्त्रनयनमनेकाद्धुतदर्शनम्‌ 
आहा लु देता हूँ, उससे तू मेरी ईश्वरीय | अनेकदिव्याभरणं दिव्यानेकोद्यतायुधम्‌॥ १०॥ 
योगशक्तिको देख॥८॥ दिव्यमाल्याम्बरध्रं दिव्यगॅन्धानुलेपनम्‌। 
सम्बन्ध- अर्जुनको दिव्य दृष्टि देकर भगवानूने जिस | सर्वाश्चर्यमयं देर्वमनन्तं विश्वतोमुखम्‌॥ ११॥ 
प्रकारका अपना दिव्य विराट्‌ स्वरूप दिखलाया था अनेक मुख और नेत्रॉंसे युक्त,” अनेक अद्भुत 
अब पाँच श्लोकोद्वारा संजय उसका वर्णन करते हैं- | दर्शनोंवाले,“ बहुत-से दिव्य भूषणोंसे युवत" और बहुत- 
संजय उवाच से दिव्य शस्त्रोंको हाथोंमें उठाये हुए, '" दिव्य माला और 
एवमुक्त्वा ततो राजन्‌ महायोगेश्वरो हरिः। | वस्त्रोंको धारण किये हुए*९ और दिव्य गन्धका सारे 
दर्शयामास पार्थाय परमं रूपमैश्वरम्‌॥ ९॥ | शरीरमें लेप किये हुए, सब प्रकारके आश्चर्योंसे युक्त, 


१. भगवानूने अर्जुनको विश्वरूपका दर्शन करनेके लिये अपने योगबलसे एक प्रकारकी योगशक्ति प्रदान की थी, 
जिसके प्रभावसे अर्जुनमें अलौकिक सामर्थ्यका प्रादुर्भाव हो गया--उस दिव्य रूपको देख सकनेकी योग्यता प्राप्त हो गयी। 
इसी योगशक्तिका नाम दिव्य दृष्टि है। ऐसी ही दिव्य दृष्टि श्रीवेदव्यासजीने संजयको भी दी थी। अर्जुनको जिस रूपके 
दर्शन हुए थे, वह दिव्य था। उसे भगवानूने अपनी अद्भुत योगशक्तिसे ही प्रकट करके अर्जुनको दिखलाया था। अतः 
उसके देखनेसे ही भगवानूकी अद्भुत योग-शक्तिके दर्शन आप ही हो गये। 

२. संजयके इस कथनका भाव यह है कि श्रीकृष्ण कोई साधारण मनुष्य नहीं हैं, वे बड़े-से-बड़े योगेश्वर और 
सब पापों तथा दु:खोंके नाश करनेवाले साक्षात्‌ परमेश्वर हैं। उन्होंने अर्जुनको अपना जो दिव्य विश्वरूप दिखलाया था, 
जिसका वर्णन करके मैं अभी आपको सुनाऊँगा, वह रूप बड़े-से-बड़े योगी भी नहीं दिखला सकते; उसे तो एकमात्र 
स्वयं परमेश्वर ही दिखला सकते हैं। 

३. भगवानूने अपना जो विराट्‌ स्वरूप अर्जुनको दिखलाया था, वह अलौकिक, दिव्य, सर्वश्रेष्ठ और तेजोमय था, 
साधारण जगतूकी भाँति पांचभौतिक पदार्थोसे बना हुआ नहीं था; भगवानूने अपने परम प्रिय भक्त अर्जुनपर अनुग्रह करके 


. अपना अद्भुत प्रभाव उसको समझानेके लिये ही अपनी अद्भुत योगशक्तिके द्वारा उस रूपको प्रकट करके दिखलाया था। 


४. चन्दन आदि जो लौकिक गन्ध हैं, उनसे विलक्षण अलौकिक गन्धको “दिव्य गन्ध' कहते हैं। ऐसे दिव्य गन्धका 
अनुभव प्राकृत इन्द्रियोंसे न होकर दिव्य इन्दरियोंद्रार ही किया जा सकता है। जिसके समस्त अंगोंमें इस प्रकारका अत्यन्त 
मनोहर दिव्य गन्ध लगा हो, उसको 'दिव्यगन्धानुलेपन' कहते हैं। 

५. भगवानूके उस विराट्रूपमें उपर्युक्त प्रकारसे मुख, नेत्र, आभूषण, शस्त्र, माला, वस्त्र और गन्ध आदि सभी 
आश्चर्यजनक थे; इसलिये उन्हें A Ee a । 

पूज्य हों, उन्हें देव ' कहते हैं। 

र ना रूप देखा, उसके प्रधान नेत्र तो चन्द्रमा और सूर्य बतलाये गये हैं (गीता ११। ला ), 

परंतु उसके अंदर दिखलायी देनेवाले और भी असंख्य विभिन्न मुख और नेत्र थे, इसीसे भगवान्‌को अनेक मुखों और 


नेत्रसे है। 
ते युक्त लया ग रूपये ते ऐसे असंख्य अलौकिक विचित्र दृशय देखे थे, इसी कारण उनके लिये 


री be गत भ गहनोंसे विलक्षण, तेजोमय और अलौकिक हों, उन्हें 'दिव्य' कहते हैं तथा जो रूप ऐसे 


आभूषणोंसे हो, उसे ' अनेकदिव्याभरण' कहते हैं। 
हे जो ह ता चा तेजोमय हों, उनको 'दिव्य' कहते हैं--जैसे भगवान्‌ विष्णुके चक्र, गदा और धनुष 


असंख्य दिव्य शस्त्र भगवानने अपने हाथोंमें उठा रखे थे। जु 
क र आ अपने गलेमें बहुत-सी सुन्दर सुन्दर तेजोमय अलौकिक मालाएँ धारण कर रखी थीं तथा वे 


अनेक प्रकारके बहुत ही उत्तम तेजोमय अलौकिक वस्त्रोंस सुसज्जित थे, इसलिये उनके लिये यह विशेषण दिया गया है। 


७६८० 


श्रीमहाभारते 


[ भीष्मपर्वणि 


सीमारहित और सब ओर मुख किये हुए विराट्स्वरूप | भक्तिसहित सिरसे प्रणाम करके हाथ जोड़कर बोला* | 


'परमदेव परमेश्वरको अर्जुनने देखा॥१०-११॥ 

दिवि सूर्यसहस्रस्य भवेद्‌ युगपदुत्थिता। 

यदि भाः सदूशी सा स्याद्‌ भासस्तस्य महात्मनः १२॥ 
आकाशमें हजार सूर्योके एक साथ उदय होनेसे 

उत्पन्न जो प्रकाश हो, वह भी उस विश्वरूप परमात्माके 

प्रकाशके सदृश कदाचित्‌ ही हो'॥१२॥ 

तत्रैकस्थं जगत्‌ कृत्स्नं प्रविभक्तमनेकधा। 

अपश्यद्‌ देवदेवस्य शरीरे पाण्डवस्तदा॥ १३॥ 
पाण्डुपुत्र अर्जुने उस समय अनेक प्रकारसे विभक्त 


अर्जुन उवाच 
पश्यामि देवांस्तव देव देहे 
सर्वास्तथा भूतविशेषसंघान्‌। 
ब्रह्माणमीशं 'कमलासनस्थ- 
मृषींश्‍च सर्वानुरगांश्च दिव्यान्‌॥ १५॥ 
अर्जुन बोले-हे देव! मैं आपके शरीरमें सम्पूर्ण 
देवोंको तथा अनेक भूतोंके समुदायोंको, कमलके 
आसनपर विराजित ब्रह्माको, महादेवको ` और सम्पूर्ण 
ऋषियोंको तथा दिव्य सर्पोको देखता हूँ ॥१५॥ 


अनेकबाहूदरवकत्रनेत्रं 
पश्यामि त्वां सर्वतोऽनन्तरूपम्‌। 
नान्तं न मध्यं न पुनस्तवादिं 


अर्थात्‌ पृथक्‌-पृथक्‌ सम्पूर्ण जगत्को देवोंके देव श्रीकृष्ण 
भगवान्के उस शरीरमें एक जगह स्थित देखा ॥१३॥ 
ततः स विस्मयाविष्टो हृष्टरोमा धनंजयः। ड 
प्रणम्य शिरसा देवं कृताञ्जलिरभाषत॥ १४॥ पश्यामि विश्वेश्वर विश्वरूप॥ १६॥ 

उसके अनन्तर वह आश्चर्यसे चकित और पुलकित- हे सम्पूर्ण विश्वके स्वामिन्‌! आपको अनेक भुजा, 
शरीर अर्जुन" प्रकाशमय विश्वरूप परमात्माको श्रद्धा- | पेट, मुख और नेत्रोंसे युक्त तथा सब ओरसे अनन्त 


१. इसके द्वारा विराट्स्वरूप भगवानूके दिव्य प्रकाशको निरुपम बतलाया गया है। अभिप्राय यह है कि जिस प्रकार हजारों 
तारे एक साथ उदय होकर भी सूर्यकी समानता नहीं कर सकते, उसी प्रकार हजार सूर्य यदि एक साथ आकाशमें उदय हो जाये 
तो उनका प्रकाश भी उस विराट्स्वरूप भगवानूके प्रकाशकी समानता नहीं कर सकता। इसका कारण यह है कि सूरयाँका प्रकाश 
अनित्य, भौतिक और सीमित है; परंतु विराट्स्वरूप भगवानका प्रकाश नित्य, दिव्य, अलौकिक और अपरिमित है। 

२. यहाँ यह भाव दिखलाया गया है कि देवता-मनुष्य, पशु-पक्षी, कीट-पतंग और वृक्ष आदि भोक्तवर्ग, पृथ्वी, 
अन्तरिक्ष, स्वर्ग और पाताल आदि भोग्यस्थान एवं उनके भोगनेयोग्य असंख्य सामग्रियोंके भेदसे विभक्त--इस समस्त 
ब्रह्माण्डको अर्जुनने भगवान्‌के शरीरके एक देशमें देखा। गीताके दसवें अध्यायके अन्तमें भगवानूने जो यह बात कही 
थी कि इस सम्पूर्ण जगत्को मैं एक अंशमें धारण किये हुए स्थित हूँ, उसीको यहाँ अर्जुनने प्रत्यक्ष देखा। 

३. इस कथनका अभिप्राय यह है कि भगवानूके उस रूपको देखकर अर्जुनको इतना महान्‌ हर्ष और आश्चर्य हुआ, 
जिसके कारण उसी क्षण उनका समस्त शरीर पुलकित हो गया। उन्होंने इससे पूर्व भगवानका ऐसा ऐश्वर्यपूर्ण स्वरूप कभी 
नहीं देखा था; इसलिये इस अलौकिक रूपको देखते ही उनके हृदयपटपर सहसा भगवानूके अपरिमित प्रभावका कुछ 
अंश अंकित हो गया, भगवानका कुछ प्रभाव उनकी समझमें आया। इससे उनके हर्ष और आश्चर्यकी सीमा न रही। 

४. अर्जुनने जब भगवानूका ऐसा अनन्त आश्चर्यमय दृश्योंसे युक्त परम प्रकाशमय और असीम ऐश्वर्यसमन्वित महान्‌ 
स्वरूप देखा, तब उससे वे इतने प्रभावित हुए कि उनके मनमें जो पूर्व जीवनकी मित्रताका एक भाव था, वह सहसा विलुप्त- 
सा हो गया; भगवान्‌की महिमाके सामने वे अपनेको अत्यन्त तुच्छ समझने लगे। भगवानूके प्रति उनके हृदयमें अत्यन्त 
पूज्यभाव जाग्रत्‌ हो गया और उस पूज्यभावके प्रवाहने बिजलीकी तरह गति उत्पन्न करके उनके मस्तकको उसी क्षण 
भगवान्‌के चरणोंमें टिका दिया और वे हाथ जोड़कर बड़े ही विनम्रभावसे श्रद्धा-भवितपूर्वक भगवानका स्तवन करने लगे। 

५ ब्रह्मा और शिव देवोंके भी देव हैं तथा ईश्वरकोटिमें हैं, इसलिये उनके नाम विशेषरूपसे लिये गये हैं। एवं 
ब्रह्माको 'कमलके आसनपर विराजित' बतलाकर अर्जुनने यह भाव दिखलाया है कि मैं भगवान्‌ विष्णुकी नाभिसे निकले 
हुए कमलपर विराजित ब्रह्माको देख रहा हूँ अर्थात्‌ उन्हींके साथ आपके विष्णुरूपको भी आपके शरीरमें देख रहा हूँ। 

६. यहाँ स्वर्ग, मर्त्य और पाताल-तीनों लोकोंके प्रधान-प्रधान व्यक्तियोंके समुदायकी गणना करके अर्जुनने यह 
भाव दिखलाया हैं कि मैं त्रिभुवनात्मक समस्त विश्वको आपके शरीरमें देख रहा हूँ। 

७. यहाँ अर्जुने यह भाव दिखलाया है कि आप ही इस समस्त विश्वके कर्ता-हर्ता और सबको अपने-अपने 
कार्यामे नियुक्त करनेवाले सबके अधीश्वर हैं और यह समस्त विश्व वस्तुतः आपका ही स्वरूप है, आप ही इसके 
निमित्त और उपादान कारण हैं। 


अर्जुनके प्रति भगवानूका विराट्रूप-प्रदर्शन 

—्््co््््््््््—््o् ज्ज 


रूपोंवाला देखता हूँ। हे विश्वरूप! मैं आपके न अन्तको Re पुरुष हैं। फू मेरा मत्‌ है\॥१८॥ 
देखता हूँ, न मध्यको और न आदिको ही॥ १६॥ > 


किरीटिनं गदिनं चक्रिणं च 
तेजोराशिं सर्वतो दीप्तिमन्तम्‌। 
पश्यामि त्वां दुर्निरीक्ष्ये समन्ताद्‌ 
दीप्तानलार्कह्युतिमप्रमेयेम्‌ ॥ १७॥ 
आपको मैं मुकुटयुक्त, गदायुक्त और चक्रयुक्त 
तथा सब ओरसे प्रकाशमान तेजके पुंज, प्रज्वलित अग्नि 
और सूर्यके सदृश ज्योतियुक्त, कठिनतासे देखे जानेयोग्य 
और सब ओरसे अप्रमेयस्वरूप देखता हूँ॥ १७॥ 


त्वमक्षरं परमं वेदितव्यं 
त्वमस्य विश्वस्य य निधानम्‌। ` 
त्वमव्ययः शाश्वतधर्मगोप्ता 


सनातनस्त्वं पुरुषो मतो मे॥ १८॥ 

आप ही जाननेयोग्य परम अक्षर अर्थात्‌ परब्रह्म 
परमात्मा हैं, आप ही इस जगत्के परम आश्रय हैं, आप 
ही अनादि धर्मके रक्षक हैं और आप ही अविनाशी 


मनन्तबाहुं शशिसूर्यनेत्रम्‌। 
पश्यामि त्वां दीप्तहुताशवकत्रं 
स्वतेजसा विश्वमिदं तपन्तम्‌॥ १९॥ 
आपको आदि, अन्त और मध्यसे रहित, अनन्त 
सामर्थ्यसे युक्त, अनन्त भुजावाले, चन्द्र-सूर्यरूप नेत्रो- 
वाले, प्रज्वलित अग्निरूप मुखवाले और अपने तेजसे 
इस जगतको संतप्त करते हुए देखता हूँ॥ १९॥ 
द्यावापृथिव्योरिदमन्तरं हि 
व्याप्तं त्वयैकेन दिशश्च सर्वाः। 
दृष्ट्वाद्भुतं रूपमुग्रं तवेदं 
लोकत्रयं प्रव्यथितं महात्मेन्‌॥ २०॥ 
हे महात्मन्‌! यह स्वर्ग और पृथ्वीके बीचका 
सम्पूर्ण आकाश तथा सब दिशाएँ एक आपसे ही परिपूर्ण 
हैं एवं आपके इस अलौकिक और भयंकर रूपको 
देखकर तीनों लोक अति व्यथाको प्राप्त हो रहे हैं ॥ २०॥ 


१. अर्जुनको तो भगवानूने उस रूपको देखनेके लिये ही दिव्य दृष्टि दी थी और उसीके द्वारा वे उसको देख रहे 
थे। इस कारण दूसरोंके लिये दुर्निरीक्ष्य होनेपर भी उनके लिये वैसी बात नहीं थी। 

२. इससे अर्जुनने यह भाव दिखलाया है कि आपके गुण, प्रभाव, शक्ति और स्वरूप अप्रमेय हैं, अतः उनको 
कोई भी प्राणी किसी भी उपायसे पूर्णतया नहीं जान सकता। 

३. जिस जाननेयोग्य परमतत्त्वको मुमुक्षु पुरुष जाननेकी इच्छा करते हैं, जिसके जाननेके लिये जिज्ञासु साधक नाना 
प्रकारके साधन करते हैं, गीताके आठवें अध्यायके तीसरे श्लोकमें जिस परम अक्षरको ब्रह्म बतलाया गया है, उसी परम 
तत्त्वस्वरूप सच्चिदानन्दघन निर्गुण-निराकार परब्रह्म परमात्माका वाचक यहाँ ' वेदितव्यम्‌’ और “परमम्‌' विशेषणोंके सहित 


‘अक्षरम्‌’ पद है। 


४. जो सदासे चला आता हो और सदा रहनेवाला हो, उस सनातन (वैदिक) धर्मको 'शाश्वतधर्म' कहते हैं। 
भगवान्‌ बार-बार अवतार लेकर उसी धर्मकी रक्षा करते हैं, इसलिये भगवानूको अर्जुने ' शाश्वतधर्मगोप्ता' कहा है। 

५. यहाँ अर्जुनने यह बतलाया है कि जिनका कभी नाश नहीं होता-ऐसे समस्त जगतूके हर्ता, कर्ता, सर्वशक्तिमान्‌, 
सम्पूर्ण विकारोंसे रहित, सनातन परम पुरुष साक्षात्‌ परमेश्वर आप ही हैं। 

६. इस अध्यायके सोलहवें श्‍्लोकमें अर्जुन भगवानूके विराट्‌ रूपको असीम बतला ही चुके थे, फिर यहाँ उसे 
' अनादिमध्यान्त' कहनेका भाव यह है कि वह उत्पत्ति आदि छः विकारोंसे रहित नित्य है। यहाँ 'आदि' शब्द उत्पत्तिका, 
“मध्य' उत्पत्ति और विनाशके बीचमें होनेवाले स्थिति, वृद्धि, क्षय और परिणाम-इन चारों भावविकारोका और ' अन्त' 
शब्द विनाशरूप विकारका वाचक है। ये तीनों जिसमें न हों, उसे ' अनादिमध्यान्त' कहते हैं। 

७. यहाँ अर्जुने भगवान्‌को ' अनन्तवीर्य' कहकर यह भाव दिखलाया है कि आपके बल, वीर्य, सामर्थ्य और तेजकी 


कोई भी सीमा नहीं है। 


८. इससे अर्जुनने यह भाव दिखलाया है कि आपके इस विराट्‌ रूपमें मैं जिस ओर देखता हूँ, उसी ओर मुझे 


अगणित भुजाएँ दिखलायी दे रही हैं। 


९. इससे अर्जुन यह अभिप्राय व्यक्त करते हैं कि आपके इस विराट्स्वरूपमें मुझे सब ओर आपके असंख्य मुख 
दिखलायी दे रहे हैं; उनमें जो आपका प्रधान मुख है, उस मुखपर नेत्रोंके स्थानमें मैं चन्द्रमा और सूर्यको देख रहा हैँ 
१०. समस्त विश्वके महान्‌ आत्मा होनेसे भगवानूको “महात्मन्‌' कहा है। 


श्रीमद्धगवद्वीतायाम्‌ अ० १९] 


अमी हि त्वां सुरसंघा विशन्ति 
केचिद्‌ भीताः प्राउजलयो गृणन्ति। 
हि महर्षिसिद्धसंघा: 
स्तुवन्ति त्वां स्तुतिभिः पुष्कलाभि: ॥ २१॥ 
वे ही देवताओंके समूह आपमें प्रवेश करते हैं 
और कुछ भयभीत होकर हाथ जोड़े आपके नाम और 
गुणोंका उच्चारण करते हैं' तथा महर्षि और सिद्धोंके 
समुदाय “कल्याण हो' ऐसा कहकर उत्तम-उत्तम 


पञ्चत्रिंशोऽध्यायः 

साध्यगण, विश्वेदेव, अश्विनीकुमार तथा मरुद्गण और 
पितरोंका समुदाय तथा गन्धर्व, यक्ष, राक्षस और सिद्धोंके 
समुदाय हैं, वे सब ही विस्मित होकर आपको देखते हैं॥ 
सूपं महत्‌ ते बहुवक्त्रनेत्रं 
महाबाहो बहुबाहरुपादम्‌। 
बहूदरं बहुदंष्ट्राकरालं 
दुष्ट्वा लोकाः प्रव्यथितास्तथाहम्‌॥ २३॥ 
हे महाबाहो! आपके बहुत मुख और नेत्रोंवाले, 


स्तोत्रोद्वारा आपकी स्तुति करते हैंरे॥२१॥ 
रुद्रादित्या वसवो ये च साध्या 
विश्वेऽश्विनौ मरुतश्चोष्मपाश्च। 
गन्धर्वयक्षासुरसिद्धसंघा ` 
वीक्षन्ते त्वां विस्मिताश्चैव सर्वे॥ २२॥ 
जो ग्यारह रुद्र और बारह आदित्य तथा आठ वसु, 


बहुत हाथ, जंघा और पैरोंवाले, बहुत उदरोंवाले और 
बहुत-सी दाढ़ोंके कारण अत्यन्त विकराल महान्‌ 
रूपको देखकर सब लोग व्याकुल हो रहे हैं तथा मैं 
भी व्याकुल हो रहा हूँ॥ २३॥ 
नभःस्पृशं दीप्तमनेकवर्णं 
व्यात्ताननं दाीप्तविशालनेत्रम्‌। 


१. 'सुरसंघाः' पदके साथ परोक्षवाची ' अमी' विशेषण देकर अर्जुने यह भाव दिखलाया है कि मैं जब स्वर्गलोक 
गया था, तब वहाँ जिन-जिन देवसमुदायोंको मैंने देखा था-मैं आज देख रहा हूँ कि वे ही आपके इस विराट्‌ रूपमे 
प्रवेश कर रहे हैं। 

२. इससे अर्जुनने यह भाव दिखलाया है कि शेष बचे हुए कितने ही देवता अपनी बहुत देरतक बचे रहनेको 
सम्भावना न जानकर डरके मारे हाथ जोड़कर आपके नाम और गुणोंका बखान करते हुए आपको प्रसन्न करनेकी चेष्टा 
कर रहे हैं। 

३. इससे अर्जुनने यह व्यक्त किया है कि मरीचि, अंगिरा, भूगु आदि महर्षियोंके और ज्ञाताज्ञात सिद्धजनोंके जितने 
भी विभिन्न समुदाय हैं, वे आपके तत्त्वका यथार्थ रहस्य जाननेवाले होनेके कारण आपके इस उग्र रूपको देखकर भयभीत 
नहीं हो रहे हैं; वरं समस्त जगत्के कल्याणके लिये प्रार्थना करते हुए अनेकों प्रकारके सुन्दर भावमय स्तोत्रोंद्वारा श्रद्धा 
और प्रेमपूर्वक आपका स्तवन कर रहे हैं-ऐसा मैं देख रहा हूँ। 

४. जो ऊष्म (गरम) अन्न खाते हों, उनको “ऊष्मपाः' कहते हैं। मनुस्मृतिके तीसरे अध्यायके दो सौ सँतीसवें 
श्लोकमें कहा है कि पितरलोग गरम अन्न ही खाते हैं। अतएव यहाँ ' ऊष्मपा: ' पद पितरोंके समुदायका वाचक समझना 
चाहिये। पितरोंके नाम गीताके दसवें अध्यायके उनतीसवें श्लोककी टिप्मणीमें बतलाये जा चुके हैं। 

५. कश्यपजीकी पत्नी मुनि और प्राधासे तथा अरिष्टासे गन्धर्वोकी उत्पत्ति मानी गयी है, ये राग-रागिनियोंके ज्ञानमें 
निपुण हैं और देवलोककी वाद्य-नृत्यकलामें कुशल समझे जाते हैं। यक्षोंकी उत्पत्ति महर्षि कश्यपकी खसा नामक पत्नीसे 
मानी गयी है। भगवान्‌ शंकरके गणोंमें भी यक्षलोग हैं। इन यक्षोंके और उत्तम राक्षसोंके राजा कुबेर माने जाते हैं। देवताओंके 
विरोधी दैत्य, दानव और राक्षसोंको असुर कहते हैं। कश्यपजीकी स्त्री दितिसे उत्पन्न होनेवाले 'दैत्य' और 'दनु' से 
उत्पन्न होनेवाले 'दानव' कहलाते हैं। राक्षसोंकी उत्पत्ति विभिन्न प्रकारसे हुई है। कपिल आदि सिद्धजनोंको 'सिद्ध' कहते 
हैं। इन सबके विभिन्न अनेकों समुदायोंका वाचक यहाँ 'गन्धर्वयक्षासुरसिद्धसंघा: ' पद है। 

६. ग्यारह रुद्र, बारह आदित्य, आठ वसु और उनचास मरुत्‌-इन चार प्रकारके देवताओंके समूहोंका वर्णन तो 
गीताके दसवें अध्यायके इक्कीसवें और तेईसवें श्लोकोंकी टिप्पणीमें तथा अश्विनीकुमारोंका ग्यारहवें अध्यायके छठे श्लोककी 
टिप्पणीमें किया जा चुका है-वहाँ देखना चाहिये। मन, अनुमन्ता, प्राण, नर, यान, चित्ति, हय, नय, हंस, नारायण, 

ये बारह साध्यदेवता हैं- 
Ps क मनोऽनुमन्ता प्राणश्च नरो यानश्च वीर्यवान्‌॥ 
चित्तिर्हयो नयश्चैव हँसो नारायणस्तथा। 
प्रभवोऽथ विभुश्चैव साध्या द्वादश जज्ञिरे॥ 
(वायुपुराण ६६। १५-१६) 


७६४ श्रीमहाभारते [ भीष्मपर्वणि 
ळय रद पप री 


दुष्ट्वा हि त्वां प्रव्यथितान्तरात्मा भीष्मो द्रोणः सूतपुत्रस्तथासौ 
धृति न विन्दामि शमं च विष्णो ॥ २४॥ सहास्मदीयैरपि योधमुख्यैः ॥ २६॥ 
क्योंकि हे विष्णो! आकाशको स्पर्श करनेवाले वक्त्राणि ते त्वरमाणा विशन्ति 
देदीप्यमान, अनेक वर्णोंसे युक्त तथा फैलाये हुए मुख और दंष्ट्राकरालानि भयानकानि। 
प्रकाशमान विशाल नेत्रोंसे युक्त आपको देखकर भयभीत केचिद्‌ विलग्ना दशनान्तरेषु 
अन्तःकरणवाला मैं धीरज और शान्ति नहीं पाता हूँ.॥ संदृश्यन्ते चर्णितैरुत्तमाङ्गैः॥ २७॥ 
दंष्ट्राकरालानि च ते मुखानि वे सभी धृतराष्ट्रके पुत्र राजाओंके समुदायः 
दुष्ट्वैव कालानलसंनिभानि। सहित आपमें प्रवेश कर रहे हैं और भीष्मपितामह 
दिशो न जाने न लभे न शर्म द्रोणाचार्य ^ तथा वह कर्ण और हमारे पक्षके भी 


प्रसीद देवेश जगर्निवास॥ २५॥ | प्रधान योद्धाओंके सहित सब-के-सब आपके दाढ़ोंके 
दाढ़ोंके कारण विकराल और प्रलयकालकी | कारण विकराल भयानक मुखोंमें बड़े वेगसे दौड़ते 
अग्निके समान प्रज्वलित आपके मुखोंको देखकर मैं | हुए प्रवेश कर रहे हैं और कई एक चूर्ण हुए 
दिशाओंको नहीं जानता हूँ और सुख भी नहीं पाता हूँ। | सिरोंसहित आपके दाँतोंके बीचमें लगे हुए दीख रहे 
इसलिये हे देवेश! हे जगन्निवास! आप प्रसन्न हों ॥ २५॥ | हैं ॥२६-२७॥ 
अमी च त्वां धृतराष्ट्रस्य पुत्राः यथा नदीनां बहवोऽम्बुवेगाः 
सर्वे सहैवावनिपालसंघैः। समुद्रमेवाभिमुखा द्रवन्ति। 


और क्रतु, दक्ष, श्रव, सत्य, काल, काम, धुनि, कुरुवान्‌, प्रभवान्‌ और रोचमान-ये दस विश्वेदेव हैं- 
विश्वेदेवास्तु विश्वाया जज्ञिरि दश विश्रुताः। 
क्रतुर्दक्षः श्रवः सत्यः कालः कामो धुनिस्तथा। 
कुरुवान्‌ प्रभवांश्चैव रोचमानश्च ते दश॥ 
(वायुपुराण ६६। ३१-३२) 

१. भगवानको विष्णु नामसे सम्बोधित करके अर्जुन यह दिखलाते हैं कि आप साक्षात्‌ विष्णु ही पृथ्वीका भार 
उतारनेके लिये श्रीकृष्णरूपमें प्रकट हुए हैं। अतः आप मेरी व्याकुलताको दूर करनेके लिये इस विश्वरूपका संवरण करके 
विष्णुरूपसे प्रकट हो जाइये। 

२. यहाँ अर्जुन यह भाव दिखलाते हैं कि आप समस्त देवताओंके स्वामी, सर्वव्यापी और सम्पूर्ण जगत्के परमाधार हैं, 
इस वातको तो मैंने पहलेसे ही सुन रखा था और मेरा विशवास भी था कि आप ऐसे ही हैं। आज मैंने आपका वह 
विराट्स्वरूप प्रत्यक्ष देख लिया। अब तो आपके 'देवेश' और “जगन्निवास' होनेमें कोई संदेह ही नहीं रह गया एवं प्रसन्न 
होनेके लिये प्रार्थना करनेका यह भाव है कि 'प्रभो! आपका प्रभाव तो मैंने प्रत्यक्ष देख ही लिया, परंतु आपके इस विराट्‌ 
रूपको देखकर मेरी बड़ी ही शोचनीय दशा हो रही है; मेरे सुख, शान्ति और धैर्यका नाश हो गया है; यहाँतक कि 
मुझे दिशाओंका भी ज्ञान नहीं रह गया है। अतएव दया करके अब आप अपने इस विराट्स्वरूपको शीघ्र समेट लीजिये।' 

३. वीरवर कर्णसे अर्जुनकी स्वाभाविक प्रतिद्वन्द्िता थी। इसलिये उनके नामके साथ 'असौ' विशेषणका प्रयोग करके 
अजुन यह भाव दिखलाते हैं कि अपनी शूरवीरताके दर्पमें जो कर्ण सबको तुच्छ समझते थे, वे भी आज आपके विकराल 
मुखोमं पड़कर नष्ट हो रहे हैं। 

४. इससे आर्जुनने यह दिखलाया हैं कि केवल धृतराष्ट्रपुत्नोंको ही मैं आपके अंदर प्रविष्ट करते नहीं देख रहा 
हु, उन्हीके साथ में उन सब राजाओंके समूहांको भी आपके अंदर प्रवेश करते देख रहा हूँ, जो दुर्योधनको सहायतां 
करनेके लिये आये थे। 

५. पितामह भीष्म और गुरु द्रोण कौरवसेनाके सर्वप्रधान महान्‌ योद्धा थे। अर्जुनके मतमें इनका परास्त होना या 
मारा जाना बहुत ही कठिन था। यहाँ उन दोनोंके नाम लेकर अर्जुन यह कह रहे हैं कि ' भगवन्‌! दूसरोंके लिये तो 
य क्या हे; में देख रहा हूँ, भीष्म और द्रोण-सरीखे महान्‌ योद्धा भी आपके भयानक विकराल मुखोंमें प्रवेश 
कर रह ह। 

तथा तवामी नरलोकवीरा 
विशन्ति चक्त्राण्यभिविज्वलन्ति॥ २८॥ 
जैसे नदियोंके बहुत-से जलके प्रवाह स्वाभाविक 
ही समुद्रके ही सम्मुख दौड़ते हैं अर्थात्‌ समुद्रमें प्रवेश 
करते हैं, वैसे ही वे नरलोकके वीर भी आपके 
प्रज्वलित मुखोंमें प्रवेश कर रहे है ॥२८॥ 
. यथा प्रदीप्तं ज्वलनं पतङ्गा 
विशन्ति नाशाय समृद्धवेगाः। 
तथैव नाशाय विशन्ति लोका- 
स्तवापि वक्त्राणि समृद्धवेगा:॥ २९॥ 
: जैसे पतंग मोहवश नष्ट होनेके लिये प्रज्वलित 
अग्निमें अतिवेगसे दौड़ते हुए प्रवेश करते हैं, वैसे ही 
ये 'सब लोग भी अपने नाशके लिये आपके मुखोंमे 
अतिवेगसे दौड़ते हुए प्रवेश कर रहे हैं\॥२९॥ 
लेलिह्यसे ग्रसमानः 


समन्ता- 
ल्लोकान्‌ समग्रान्‌ वदनेर्ज्वलद्रिः । 
तेजोभिरापूर्य जगत्‌ समग्रं 


भासस्तवोग्राः प्रतपन्ति विष्णो॥ ३०॥ 

आप उन सम्पूर्ण लोकोंको प्रज्वलित मुखोंद्वारा 

ग्रास करते हुए सब ओरसे बार-बार चाट रहे हैं। 
हे विष्णो! आपका उग्र प्रकाश सम्पूर्ण जगतको तेजके 

द्वारा परिपूर्ण करके तपा रहा है॥३०॥ 

सम्बन्ध=अर्जुनने तीसरे और चौथे रलोकोमै 
भगवानूसे अपने ऐश्वर्यमय रूपका दर्शत करानेके लिये 
ब्रार्था की थी, उसीके अनुसार भगवानूनेः अपना 
विश्वरूप अर्जुनको दिखलाया; परंतु भगवातके इस 
भयानक उग्ररूपको देखकर अर्जुन बहुत डर गये और 
उनके मनमें इस बातके जाननेकी इच्छा उत्पन्न हो गयी 
कि ये श्रीकृष्ण वस्तुतः कौन हैं तथा इस महान्‌ उग्र 
स्वरूपके द्वारा अब ये क्या करना चाहते हैं। इसीलिये 
वे भगवानूसे पूछ रहे हैं- | 

आख्याहि मे को भवानुग्ररूपो 

नमोऽस्तु ते देववर प्रसीद। 
विज्ञातुमिच्छामि भवन्तमाद्यं 
न हि प्रजानामि तव प्रवृत्तिम्‌॥ ३१॥ 

मुझे बतलाइये कि आप उग्ररूपवाले कौन हैं? 
हे देवॉंमें श्रेष्ठ! आपको नमस्कार हो। आप प्रसन्न 
होइये। आदिपुरुष आपको मैं विशेषरूपसे जानना चाहता 
हूँ, क्योंकि मैं आपकी प्रवृत्तिको नहीं जानता! ॥३१॥ 

सम्बन्ध-इस प्रकार अर्जुनके पूछनेपर भगवान्‌ 
अपने उग्ररूप धारण करनेका कारण बवलाते हुए 
प्रश्‍्नानुसार उत्तर देते हैं- 

१. इस श्लोकमें उन भीष्म-द्रोणादि श्रेष्ठ शूरवीर पुरुषोंके प्रवेश करनेका वर्णन किया गया है, जो भगवानूकी प्राप्तिके 


लिये साधन कर रहे थे तथा जिनको बिना ही इच्छाके युद्धमें प्रवृत्त होना पड़ा था और जो युद्धमें मरकर भगवानको 
प्राप्त करनेवाले थे। इसी हेतुसे उनको 'नरलोकके वीर' कहा गया है। वे भौतिक युद्धमें जैसे महान्‌ वीर थे, वैसे ही 
भगवत्प्रप्तिके साधनरूप आध्यात्मिक युद्धमें भी काम आदि शत्रुओंके साथ बड़ी वीरतासे 'लड्नेवाले थे। उनके प्रवेशमें 
नदी और समुद्रका दृष्टान्त देकर अर्जुनने यह भाव दिखलाया है कि जैसे नदियोंके जल स्वाभाविक ही समुद्रकी ओर 
दौड़ते हैं और अन्तमें अपने नाम-रूपको त्यागकर समुद्र ही बन जाते हैं, वैसे ही ये शूरवीर भक्तजन भी आपको ओर 
मुख करके दौड़ रहे हैं और आपके अंदर अभिन्नभावसे प्रवेश कर रहे हैं। 

यहाँ मुखोंके साथ 'प्रज्वलित' विशेषण देकर यह भाव दिखलाया गया है कि जैसे समुद्रमें सब ओरसे जल-ही- 
जल भरा रहता है और नदियोंका जल उसमें प्रवेश करके उसके साथ एकत्वको प्राप्त हो जाता है, वैसे ही आपके सब 
मुख भी सब ओरसे अत्यन्त ज्योतिर्मय हैं और उनमें प्रवेश करनेवाले शूरवीर भक्तजन भी आपके मुखोंकी महान्‌ ज्योतिमें 
अपने बाह्मरूपको जलाकर स्वयं ज्योतिर्मय हो आपमें एकताको प्राप्त हो रहे हैं। 

२. इस श्लोकमें पिछले श्लोकमें बतलाये हुए भक्तोंसे भिन्न उन समस्त साधारण लोगोंके प्रवेशका वर्णन किया 
गया है, जो इच्छापूर्वक युद्ध केके लिये आये थे; इसीलिये प्रज्वलित अग्नि और पतंगोंका दृष्टान्त देकर अर्जुनने यह 
भाव दिखलाया है कि जैसे मोहमें पड़े हुए पतंग नष्ट होनेके लिये ही इच्छापूर्वक बड़े वेगसे उड़-उड़कर अग्निमें प्रवेश 
करते हैं, वैसे ही ये सब लोग भी आपके प्रभावको न जाननेके कारण मोहमें पड़े हुए हैं और अपना नाश करनेके लिये 
ही पतंगोंकी भाँति दौड़-दौड़कर आपके मुखोें प्रविष्ट हो रहे हँ। क 

३. इससे अर्जुनने यह भाव दिखलाया है कि यह इतना भयंकर रूप-- 'कौरवपक्षके और हमारे प्रायः सभी 
योद्धा प्रत्यक्ष नष्ट होते दिखलायी दे रहे हँ--आप मुझे किसलिये दिखला रहे हैं तथा अब निकट भविष्यमें आप क्या 
करना चाहते हैं--इस रहस्यको मैं नहीं जानता। अतएव अब आप कृपा करके इसी रहस्यको खोलकर बतलाइये। 

श्रीभगवानुवाच देकर अब भगवान्‌ दो श्लोकोद्वारा युद्ध करनेमें सब 
कालोऽस्मि लोकक्षयकृत्प्रवृद्धो प्रकारसे लाभ दिखलाकर अर्जुनको युद्धके लिये उत्साहित 
लोकान्‌ समाहर्तुमिह प्रवृत्त । `| करते हुए आज्ञा देते हैं 
ऋतेऽपि त्वां न भविष्यन्ति सर्वे तस्मात्‌ त्वमुत्तिष्ठ यशो लभस्व 
येऽवस्थिताः प्रत्यनीकेषु योधाः॥ ३२॥ जित्वा शत्रून्‌ भुङ्छव राज्यं समृद्धम्‌। 
श्रीभगवान्‌ बोले में लोकोंका नाश करनेवाला मयैवैते निहताः पूर्वमेव 
बढ़ा हुआ महाकाल हूँ।' इस समय इन लोकोंको नष्ट निमित्तमात्रं भव सव्यसाचिन्‌॥ ३३॥ 


करनेके लिये प्रवृत्त हुआ हूँ।' इसलिये जो प्रतिपक्षियोंकी अतएव तू उठ! यश प्राप्त कर और शत्रुओंको 

सेनामें स्थित योद्धालोग हैं, वे सब तेरे बिना भी नहीँ | जीतकर धन-धान्यसे सम्पन्न राज्यको भोग।' ये 

रहेंगे अर्थात्‌ तेरे युद्ध न करनेपर भी इन सबका नाश | सब शूरवीर पहलेहीसे मेरे ही द्वारा मारे हुए हैं। 

हो जायगारै॥३२॥ हे सव्यसाचिन्‌! तू तो केवल निमित्तमात्र बन 
सम्बन्ध- इस प्रकार अर्जुनके प्रश्नका उत्तर | जा*॥३३॥ 


१. इस कथनसे भगवानूने अर्जुनके पहले प्रश्नका उत्तर दिया है, जिसमें अर्जुनने यह जानना चाहा था कि आप 
कौन हैं। भगवानूके कथनका अभिप्राय यह है कि मैं सम्पूर्ण जगतका सृजन, पालन और संहार करनेवाला साक्षात्‌ परमेश्वर 
हुँ। अतएव इस समय मुझको तुम इन सबका संहार करनेवाला साक्षात्‌ काल समझो। 

२. इस कथनसे भगवानूने अर्जुनके उस प्रश्नका उत्तर दिया है, जिसमें अर्जुनने यह कहा था कि “मैं आपकी प्रवृत्तिको 
नहीं जानता।' भगवान्‌के कथनका अभिप्राय यह है कि इस समय मेरी सारी चेष्टाएँ इन सब लोगोंका नाश करनेके लिये 
ही हो रही हैं, यही बात समझानेके लिये मैने इस विराट्‌ रूपके अंदर तुझको सबके नाशका भयंकर दृश्य दिखलाया है। 

३. इस कथनसे भगवानूने यह दिखलाया है कि गुरु, ताऊ, चाचे, मामे और भाई आदि आत्मीय स्वजनोंको युद्धके 
लिये तैयार देखकर तुम्हारे मनमें जो कायरताका भाव आ गया है और उसके कारण तुम जो युद्धसे हटना चाहते हो-- 
यह उचित नहीं है; क्योंकि यदि तुम युद्ध करके इनको न भी मारोगे, तब भी ये बचेंगे नहीं। इनका तो मरण ही निश्चित 
है। जब में स्वयं इनका नाश करनेके लिये प्रवृत्त हूँ, तब ऐसा कोई भी उपाय नहीं है जिससे इनकी रक्षा हो सके। 
इसलिये तुमको युद्धसे हटना नहीं चाहिये; तुम्हारे लिये तो मेरी आज्ञाके अनुसार युद्धमें प्रवृत्त होना ही हितकर है। 

अपने पक्षके योद्धागणोंका अर्जुनके द्वारा मारा जाना सम्भव नहीं है, अतएव “तुम न मारोगे तो भी वे तो मरेंगे ही' 
ऐसा कथन उनके लिये नहीं बन सकता। इसीलिये भगवानूने यहाँ केवल कौरवपक्षके वीरोंके विषयमें कहा है। इसके सिवा 
अर्जुनको उत्साहित करनेके लिये भी भगवानूके द्वारा ऐसा कहा जाना युक्तिसंगत है। भगवान्‌ मानो यह समझा रहे हैं 
कि शत्रुपक्षके जितने भी योद्धा हैं, वे सब एक तरहसे मरे ही हुए हैं; उन्हें मारनेमें तुम्हें कोई परिश्रम नहीं करना पड़ेगा। 

४. “तस्मात्‌ के साथ उत्तिष्ठ’ क्रियाका प्रयोग करके भगवानूने यह भाव दिखलाया है कि जब तुम्हारे युद्ध न 
करनेपर भी ये सब नहीं बचेंगे, निःसंदेह मरेंगे ही, तब तुम्हारे लिये युद्ध करना ही सब प्रकारसे लाभप्रद हैं। अतएव 
तुम किसी प्रकारसे भी युद्धसे हटो मत, उत्साहके साथ खड़े हो जाओ। 

५. इससे भगवान्ने यह भाव दिखलाया है कि इस युद्धमें तुम्हारी विजय निश्चित है; अतएव शत्रुओंको जीतकर 
धन-धान्यसे सम्पन्न महान्‌ राज्यका उपभोग करो और दुर्लभ यश प्राप्त करो, इस अवसरको हाथसे न जाने दो। 
 _ ६. जो वायें हाथसे भी बाण चला सकता हो, उसे 'सव्यसाची' कहते हैं। यहाँ भगवानूने यह भाव दिखलाया 
है कि तुम तो दोनों ही हाथोंसे बाण चलानेमें अत्यन्त निपुण हो, तुम्हारे लिये इन शूरवीरॉपर विजय प्राप्त करना कौन- 
सी बड़ी बात है। फिर इन सबको तो वस्तुतः तुम्हें मारना ही क्या पड़ेगा, तुमने प्रत्यक्ष देख ही लिया कि सब-के- 
सब मेरे द्वारा पहलेहीसे मारे हुए हैं। तुम्हारा तो सिर्फ नामभर होगा। अतएव अब तुम इन्हें मारनेमें जरा भी हिचको 
मत। मार तो मैंने रखा ही है, तुम तो केवल निमित्तमात्र बन जाओ। 

निमित्तमात्र बननेके लिये कहनेका एक भाव यह भी है कि इन्हें मारनेपर तुम्हें किसी प्रकारका पाप होगा, इसकी 
भी सम्भावना नहीं है; क्योंकि तुम तो क्षात्रधर्मके अनुसार कर्तव्यरूपसे प्राप्त युद्धमें इन्हें मारनेमें एक निमित्तभर बनते 

हो। इससे पापकी बात तो दूर रही, तुम्हारे द्वारा उलटा क्षात्रधर्मका पालन होगा। अतएव तुम्हें अपने मनमें किसी प्रकारका 
संशय न रखकर, अहंकार और ममतासे रहित होकर उत्साहपूर्वक युद्धमें ही प्रवृत्त होना चाहिये। 


श्रीमद्भगव्गीतायाम्‌ू अ० १९] पञ्चत्रिंशोऽध्यायः 
~ "5० ९२] [ऽता ।ै$ै$ै$ै ०" 


द्रोण च आ भीष्मं च जयद्रथं च सुचनेके बाद अर्जुनकी कैसी परिस्थिति हुई और उन्होंने 
तथान्यानपि योधवीरान्‌। क्या किया-इस जिज्ञासापर संजय कहते हैं- 
मया हतांस्त्वं हसी मा व्यथिष्ठा संजय उवाच 
युध्यस्व जेतासि रणे सपत्नान्‌॥ ३४॥ एतच्छुत्वा वचनं केशवस्य 
द्रोणाचार्य और भीष्मपितामह तथा जयद्रथ और ह कृताञ्जलिर्वेपमानः किरीटी। 
कर्ण तथा और भी बहुत-से मेरे द्वारा मारे हुए शूरवीर नमस्कृत्वा भूय एवाह कृष्णं 
योद्धाओंको तू मार।* भय मत कर? निस्संदेह तू युद्धमें सगद्गदं भीतभीतः प्रणम्यh। ३५॥ 
वैरियोंको जीतेगा। इसलिये युद्ध करर ॥३४॥ संजय बोले-केशव भगवानुके इस वचनको 


सम्बन्ध- इस प्रकार भगवान्‌के मुखसे सब बातें | सुनकर मुकुटधारी अर्जुन हाथ जोड़कर काँपता हुआ ` 


१. द्रोणाचार्य धनुर्वेद तथा अन्यान्य शस्त्रास्त्र-प्रयोगकी विद्यामें अत्यन्त पारंगत और युद्धकलामें परम निपुण थे। यह 
बात प्रसिद्ध थी कि जबतक उनके हाथमें शस्त्र रहेगा, तबतक उन्हें कोई भी मार नहीं सकेगा। इस कारण अर्जुन उन्हें 
अजेय समझते थे और साथ ही गुरु होनेके कारण अर्जुन उनको मारना पाप भी मानते थे। भीष्मपितामहकी शूरता जगत्रसिद्ध 
थी। परशुराम-सरीखे अजेय वीरको भी उन्होंने छका दिया था। साथ ही पिता शान्तनुका उन्हें यह वरदान था कि उनकी 
बिना इच्छाके मृत्यु भी उन्हें नहीं मार सकेगी। इन सब कारणोंसे अर्जुनकी यह धारणा थी कि पितामह भीष्मपर विजय 
प्राप्त करना सहज कार्य नहीं है, इसीके साथ-साथ वे पितामहका अपने हाथों वध करना पाप भी समझते थे। उन्होंने 
कई बार कहा भी है, मैं इन्हें नहीं मारना चाहता। 

जयद्रथ स्वयं बड़े वीर थे और भगवान्‌ शंकरके भक्त होनेके कारण उनसे दुर्लभ वरदान पाकर अत्यन्त दुर्जय हो 
गये थे। फिर दुयोंधनकी बहिन दुःशलाके स्वामी होनेसे ये पाण्डवोंके बहनोई भी लगते थे। स्वाभाविक ही सौजन्य और 
आत्मीयताके कारण अर्जुन उन्हें भी मारनेमें हिचकते थे। 

कर्णको भी अर्जुन किसी प्रकार भी अपनेसे कम वीर नहीं मानते थे। संसारभरमें प्रसिद्ध था कि अर्जुनके योग्य 
प्रतिद्वन्द्वी कर्ण ही हैं। ये स्वयं बड़े ही वीर थे और परशुरामजीके द्वारा दुर्लभ शस्त्रविद्याका इन्होंने अध्ययन किया था। 

इसीलिये इन चारोंके पृथक्‌-पृथक्‌ नाम लेकर और इनके अतिरिक्त भगदत्त, भूरिश्रवा और शल्यप्रभृति जिन-जिन 
योद्धाओंको अर्जुन बहुत बड़े वीर समझते थे और जिनपर विजय प्राप्त करना आसान नहीं समझते थे, उन सबका लक्ष्य 
कराते हुए उन सबको अपने द्वारा मारे हुए बतलाकर और उन्हें मारनेके लिये आज्ञा देकर भगवानूने यह भाव दिंखलाया 
है कि तुमको किसीपर भी विजय प्राप्त करनेमें किसी प्रकारका भी संदेह नहीं करना चाहिये। ये सभी मेरे द्वारा मारे 
हुए हैं। साथ ही इस बातका भी लक्ष्य करा दिया है कि तुम जो इन गुरुजनोंको मारनेमें पापकी आशंका करते थे, वह 
भी ठीक नहीं है; क्योंकि क्षत्रियधर्मानुसार इन्हें मारनेके जो तुम निमित्त बनोगे, इसमें तुम्हें कोई भी पाप नहीं होगा, 
चरं धर्मका ही पालन होगा। अतएव उठो और इनपर विजय प्राप्त करो। 

२. इससे भगवानूने अर्जुनको आश्वासन दिया है कि मेरे उग्ररूपको देखकर तुम जो इतने भयभीत और व्यथित हो रहे हो, 
यह ठीक नहीं है। मैं तुम्हारा प्रिय वही कृष्ण हूँ। इसलिये तुम न तो जरा भी भय करो और न संतप्त ही होओ। 

३. अर्जुनके मनमें जो इस बातकी शंका थी कि न जाने युद्धमें हम जीतेंगे या हमारे ये शत्रु ही हमको जीतेंगे 
(गीता २। ६), उस शंकाको दूर करनेके लिये भगवानूने ऐसा कहा है। भगवान्के कथनका अभिप्राय यह है कि युद्धमें 
निश्चय ही तुम्हारी विजय होगी, इसलिये तुम्हे उत्साहपूर्वक युद्ध करना चाहिये। 

४. अर्जुनके मस्तकपर देवराज इनद्रका दिया हुआ सूर्यके समान प्रकाशमय दिव्य मुकुट सदा रहता था, इसीसे उनका 
एक नाम 'किरीटी' पड़ गया था। दत ह 

र अर्जुने विराटपुत्र मारसे कहा है 

सह पुरा शक्रेण मे दत्तं युध्यतो दानवर्षभैः । किरीटं मूर्ध्नि सूर्याभं तेनाहुमां किरीटिनम्‌॥ 

(महा०, विराट० ४४। १७) 

५. इससे संजयने यह भाव दिखलाया है कि श्रीकृष्णके उस घोर रूपको देखकर अर्जुन इतने व्याकुल हो गये 
कि भगवानूके इस प्रकार आश्वासन देनेपर भी उनका डर दूर नहीं हुआ; इसलिये वे डरके मारे काँपते हुए ही भगवानूसे 
उस रूपका संवरण करनेके लिये प्रार्थना करने लगे! 


७६८ 


श्रीमहाभारते 


[ भीष्मपर्वणि 


oO. 


नमस्कार करके, फिर भी अत्यन्त भयभीत होकर | कर रहे हैं ॥ ३६॥ 


प्रणाम करके भगवान्‌ श्रीकृष्णके प्रति गद्गद वाणीसे 
बोला ॥ ३५॥ 
सम्बन्ध--अब छत्तीसवेसे छियालीसवें शलोकतक 
अर्जुन भगवान्‌के स्तवन, नमस्कार और क्षमायाचता- 
सहित प्रार्थना करते हैं-- 
अर्जुन उवाच 
स्थाने हृषीकेश तव प्रकीर्त्या 
जगत्‌ प्रहष्यत्यनुरज्यते च। 
रक्षांसि भीतानि दिशो द्रवन्ति 
सर्वे नमस्यन्ति च सिद्धसंघाः॥ ३६॥ 
अर्जुन बोले--हे अन्तर्यामिन्‌! यह योग्य ही 
है कि आपके नाम, गुण और प्रभावके कीर्तनसे 
जगत्‌ अति हर्षित हो रहा है और अनुरागको भी 
प्राप्त हो रहा है तथा भयभीत राक्षसलोग दिशाओंमें 


कस्माच्च ते न नमेरन्‌ महात्मन्‌ 


गरीयसे ब्रह्मणोऽप्यादिकत्रे। 
अनन्त देवेश जगन्निवास 
त्वमक्षरं सदसत्तत्परं यत्‌॥ ३७॥ 


हे महात्मन्‌! ब्रह्माके भी आदिकर्ता और सबसे 
बड़े आपके लिये वे कैसे नमस्कार न करें; क्योंकि 
हे अनन्त! हे देवेश! हे जगन्निवास!“ जो सत्‌, 
और उनसे परे अक्षर अर्थात्‌ सच्चिदानन्दघन ब्रह्म है, 
वह आप ही हैं`॥ ३७॥ 
त्वमादिदेवः पुरुषः पुराण- 
स्त्वमस्य विश्वस्य परं निधानम्‌। 
वेत्तासि वेद्यं च परं च धाम 
त्वया ततं विश्वमनन्तरूप॥ ३८॥ 
आप आदिदेव और सनातन पुरुष हैं, आप इस 


भाग रहे हैं और सब सिद्धगणोंके समुदाय नमस्कार | जगत्के परम आश्रय और जाननेवाले तथा जाननेयोग्य* 


१. इससे संजयने यह भाव दिखलाया है कि भगवानूके अनन्त ऐश्वर्यमय स्वरूपको देखकर उस स्वरूपके प्रति 
अर्जुनकी बड़ी सम्मान्य दृष्टि हो गयी थी और वे डरे हुए थे ही। इसीसे वे हाथ जोड़े हुए बार-बार भगवानको नमस्कार 
और प्रणाम करते हुए उनकी स्तुति करने लगे। 

२. इसका अभिप्राय यह है कि अर्जुन जब भगवानूकी स्तुति करने लगे, तब आश्चर्य और भयके कारण उनका 
हृदय पानी-पानी हो गया, नेत्रॉमें जल भर आया, कण्ठ रुक गया और इसी कारण उनकी वाणी गद्गद हो गयी। फलतः 
उनका उच्चारण अस्पष्ट और करुणापूर्ण हो गया। 

३. भगवानुके द्वारा प्रदान की हुई दिव्य दृष्टिसे केवल अर्जुन ही यह सब देख रहे थे, सारा जगत्‌ नहीं । जगत्का हर्षित 
और अनुरक्त होना, राक्षसॉका डरकर भागना और सिद्धोंका नमस्कार करना--ये सब उस विराट्‌ रूपके ही अंग हैं । अभिप्राय 
यह है कि यह वर्णन अर्जुनको दिखलायी देनेवाले विराट्‌ रूपका ही है, बाहरी जगतका नहीं। उनको भगवानूका जो 
विराट्‌ रूप दीखता था, उसीके अन्दर ये सब दृश्य दिखलायी पड़ रहे थे। इसीसे अर्जुनने ऐसा कहा है। 

४. यहाँ “महात्मन्‌', अनन्त’, 'देवेश' और “जगन्निवास '-इन चार सम्बोधनोंका प्रयोग करके अर्जुनने यह भाव 
व्यक्त किया है कि आप समस्त चराचर प्राणियोंके महान्‌ आत्मा हैं, अन्तरहित हैं-आपके रूप, गुण और प्रभाव आदिको 
सीमा नहीं है; आप देवताओंके भी स्वामी हैं और समस्त जगतूके एकमात्र परमाधार हैं। यह सारा जगत्‌ आपमें ही 
स्थित है तथा आप इसमें व्याप्त हैं। अतएव इन सबका आपको नमस्कार आदि करना सब प्रकारसे उचित ही है। 

५. जिसका कभी अभाव नहीं होता, उस अविनाशी आत्माको 'सत्‌' और नाशवान्‌ अनित्य वस्तुमात्रको “असत्‌' 
कहते हैं; इन्हीको गीताके सातवें अध्यायमें परा और अपरा प्रकृति तथा पंद्रहवें अध्यायमें अक्षर और क्षर पुरुष कहा गया 
है इनसे परे परम अक्षर सच्चिदानन्दघन परमात्मतत्त्व है। अर्जुन अपने नमस्कारादिके औचित्यको सिद्ध करते हुए कह 
रहे हैं कि यह सब आपका ही स्वरूप है। अतएव आपको नमस्कार आदि करना सब प्रकारसे उचित है। 

६. इससे अर्जुनने यह भाव दिखलाया है कि आप इस भूत, वर्तमान और भविष्य समस्त जगतूको यथार्थ तथा 
पूर्णरूपसे जाननेवाले, सबके नित्य द्रष्टा हैं; इसलिये आप सर्वज्ञ हैं, आपके सदृश सर्वज्ञ कोई नहीं है (गीता ७। २६)। 

७. इससे अर्जुनने यह भाव दिखलाया है कि जो जाननेके योग्य है, जिसको जानना मनुष्यजन्मका परम उद्देश्य 
है, लक, अध्यायमें बारहवेंसे सत्रहवें शलोकतक जिस ज्ञेय तत्त्वका वर्णन किया गया है--वे साक्षात्‌ परब्रह्म परमेश्वर 
आप ही हैं। 

और परम धाम* हैं। हे अनन्तरूपर! आपसे यह सब 
जगत्‌ व्याप्त अर्थात्‌ परिपूर्ण हैर ॥ ३८॥ 
वायुर्यमोऽरिनर्वरुणः शशाङ्कः 
प्रजापतिस्त्वं प्रपितार्महश्च। 
नमो नमस्तेऽस्तु सहस्रकृत्वः 
पुनश्च भूयोऽपि नमो नमस्ते॥ ३९॥ 
आप वायु, यमराज, अग्नि, वरुण, चन्द्रमा, 
प्रजाके स्वामी ब्रह्मा और ब्रह्माके भी पिता हैं। आपके 
लिये हजारों बार नमस्कार! नमस्कार हो!! आपके लिये 
फिर भी बार-बार नमस्कार! नमस्कार!!॥ ३९॥ 
नमः पुरस्तादथ पृष्ठतस्ते 
नमोऽस्तु ते सर्वत एव सर्व। 
अनन्तवीर्यामितविक्रमस्त्वं 
सर्व॑ समाप्नोषि ततोऽसि सर्वः॥ ४०॥ 
हे अनन्त सामर्थ्यवाले! आपके लिये आगेसे और 
पीछेसे भी नमस्कार! हे सर्वात्मन्‌! आपके लिये सब 

आप सब संसारको व्याप्त किये हुए हैं, इससे आप ही 
सर्वरूप हैं ॥४०॥ 
सम्बन्ध-- इस प्रकार भगवान्‌की स्तुति और प्रणास 
करके अब भगवातके गुण रहस्य और माहात्म्यको 
यथार्थ न जाननेके कारण वाणी और क्रियद्वारा किये 
गये अपराधीको क्षमा करनेके लिये भगवानूसे अर्जुन 
प्रार्था करते हैं-- 
सखेति मत्वा प्रसभं यदुक्तं 
हे कृष्ण हे यादव हे सखेति 
अजानता महिमानं तवेदं 
मया प्रमादात्‌ प्रणयेन वापि॥ ४१॥ 
यच्चावहासाँर्थमसत्कृतोऽसि 
' विहारशय्यासनभोजनेषु । 
एकोऽथवाप्यच्युत ' तत्समक्षं 
तत्‌ क्षामये त्वामहमप्रमेयम्‌ ४२॥ 
आपके इस प्रभावको न जानते हुए, आप मेरे 


ओरसे ही नमस्कार हो क्योंकि अनन्त पराक्रमशाली | सखा हैं ऐसा मानकर प्रेमसे अथवा प्रमादसे भी मैंने 
Mrs Orie SSRN ENS स्स्स 
१. इससे अर्जुनने यह बतलाया है कि जो मुक्त पुरुषोंकी परम गति है, जिसे प्राप्त होकर मनुष्य वापस नहीं 
लौटता; वह साक्षात्‌ परम धाम आप ही हैं (गीता ८। २१)। 
२. इससे अर्जुनने यह भाव दिखलाया है कि आपके रूप असीम और अगणित हैं, उनका पार कोई पा ही 


नहीं सकता। 


३. इससे अर्जुनने यह भाव दिखलाया है कि सारे विश्वके प्रत्येक परमाणुमें आप व्याप्त हैं, इसका कोई भी स्थान 


आपसे रहित नहीं है। 


४. इस कथनसे अर्जुने यह दिखलाया है कि समस्त जगत्को उत्पन्न करनेवाले कश्यप, दक्षप्रजापति तथा सप्तर्षि 
आदिके पिता होनेसे ब्रह्मा सबके पितामह हैं और उन ब्रह्माको भी उत्पन्न करनेवाले आप हैं; इसलिये आप सबके प्रपितामह 
हैं। इसलिये भी आपको नमस्कार करना सर्वथा उचित ही है। 

५. 'सहस्तकृत्वः' पदके सहित बार-बार 'नमः' पदके प्रयोगसे यह भाव समझना चाहिये कि अर्जुन भगवानके 


प्रति सम्मान और अपने भयके कारण हजारों बार नमस्कार 


चाहते हैं। 


करते-करते अघाते ही नहीं हैं, वे उनको नमस्कार ही करना 


६. 'सर्व' नामसे सम्बोधित करके अर्जुनने यह भाव दिखलाया है कि आप सबके आत्मा, सर्वव्यापी और सर्वरूप 
हैं; इसलिये मैं आपको आगे-पीछे, ऊपर-नीचे, दाहिने-बायें--सभी ओरसे नमस्कार करता हूँ। 

७. अर्जुन इस कथनसे भगवानूकी सर्वताको सिद्ध करते हैं। अभिप्राय यह है कि आपने इस सम्पूर्ण जगत्को व्याप्त 
कर रखा है। विश्वमे क्षदसे भी क्षुद्रतम अणुमात्र भी ऐसी कोई जगह या वस्तु नहीं है, जहाँ और जिसमें आप न हों। 
अतएव सब कुछ आप ही हैं। वास्तवमें आपसे पृथक्‌ जगत्‌ कोई वस्तु ही नहीं है, यही मेरा निश्चय है। 

८. प्रेम, प्रमाद और विनोद-इन तीन कारणोंसे मनुष्य व्यवहारमें किसीके मानापमानका खयाल नहीं रखता। प्रेममें 
नियम नहीं रहता, प्रमादमें भूल होती है और विनोदमें वाणीकी यथार्थताका सुरक्षित रहना कठिन हो जाता है। किसी 
सम्मान्य पुरुषके अपमानमें ये तीनों कारण मिलकर भी हेतु हो सकते हैं और पृथक्‌-पृथक्‌ भी । इनमे “प्रेम और प्रमाद"- 
इन कारणोंके विषयमें पिछले शलोकमें अर्जुन कह चुके हैं। यहाँ ' अवहासार्थम्‌' पदसे तीसरे कारण 'हँसी-मजाक' का 


लक्ष्य करा रहे हैं। 


९. अपने महत्त्व और स्वरूपसे जिसका कभी पतन न हो, उसे 'अच्युत' कहते हैं। 

[ भीष्मपर्वणि 

“हे कृष्ण!” 'हे यादव!' “हे सखे!' इस प्रकार जो कुछ | बड़े गुरु एवं अति पूजनीय हैं, हे अनुपम प्रभाव_ 


बिना सोचे-समझे हठात्‌ कहा है“ और हे अच्युत! आप 
जो मेरे द्वारा विनोदके लिये विहार, शय्या, आसन और 
भोजनादिमें अकेले अथवा उन सखाओंके सामने भी 
अपमानित किये गये हैं-वह सब अपराध अप्रमेयस्वरूप 
अर्थात्‌ अचिन्त्य प्रभाववाले आपसे मैं क्षमा करवाता 
हूँ ॥ ४१-४२॥ 
पितासि लोकस्य चराचरस्य 
त्वमस्य पूज्यश्च गुरुर्गरीयान्‌। 
न त्वत्समोऽस्त्यभ्यधिकः कुतोऽन्यो 
'लोकत्रयेऽप्यप्रतिमप्रभाव ॥ ४३॥ 
आप इस चराचर जगतूके पिता और सबसे 


वाले! तीनों लोकोंमें आपके समान भी दूसरा कोई 
नहीं है, फिर अधिक तो कैसे हो सकता है॥ ४३॥ 
तस्मात्‌ प्रणम्य प्रणिधाय कायं 
प्रसादये त्वामहमीशमीड्यम्‌। 
पितेव पुत्रस्य सखेव सख्युः 
प्रियः प्रियायाईसि देव सोढुम्‌॥ ४४॥ 
अतएव हे प्रभो! मैं शरीरको भलीभाँति 
चरणोंमें निवेदित कर, प्रणाम करके, स्तुति करने- 
योग्य आप ईश्वरको प्रसन्न होनेके लिये प्रार्थना 
करता हूँ।\ हे देव! पिता जैसे पुत्रके, सखा जैसे 
सखाके और पति जैसे प्रियतमा पत्नीके अपराध 


१. इससे अर्जुनने यह भाव दिखलाया है कि आपकी अप्रतिम और अपार महिमाको न जाननेके कारण ही मैंने 
आपको अपनी बराबरीका मित्र मान रखा था, इसीलिये मैंने बातचीतमें कभी आपके महान्‌ गौरव और सर्वपूज्य महत्त्वका 
खयाल नहीं रखा; अतः प्रेम या प्रमादसे मेरे द्वारा निश्चय ही बड़ी भूल हुई। बड़े-से-बड़े देवता और महर्षिगण जिन 
आपके चरणोंको वन्दना करना अपना सौभाग्य समझते हैं, मैंने उन आपके साथ बराबरीका बर्ताव किया। 

प्रभो! कहाँ आप और कहाँ मैं! मैं इतना मूढ़मति हो गया कि आप परम पूजनीय परमेश्वरको मैं अपना मित्र ही 
मानता रहा और किसी भी आदरसूचक विशेषणका प्रयोग न करके सदा बिना सोचे-समझे 'कृष्ण', 'यादव' और 'सखे' 
आदि कहकर आपको तिरस्कारपूर्वक पुकारता रहा। 

२. यहाँ अर्जुन कह रहे हैं कि प्रभो! आपका स्वरूप और महत्त्व अचिन्त्य है। उसको पूर्णरूपसे तो कोई भी 
नहीं जान सकता। किसीको उसका थोड़ा-बहुत ज्ञान होता है तो वह आपकी कृपासे ही होता है। यह आपके परम 
अनुग्रहका ही फल है कि मैं-जो पहले आपके प्रभावको नहीं जानता था और इसीलिये आपका अनादर किया करता 
था-अब आपके प्रभावको कुछ-कुछ जान सका हूँ। अवश्य ही ऐसी बात नहीं है कि मैंने आपका सारा प्रभाव जान 
लिया है; सारा जाननेको बात तो दूर रही-मैं तो अभी उतना भी नहीं समझ पाया हूँ, जितना आपकी दया मुझे समझा 
देना चाहती है। परंतु जो कुछ समझा हूँ, उसीसे मुझे यह भलीभाँति मालूम हो गया है कि आप सर्वशक्तिमान्‌ साक्षात्‌ 
परमेश्वर हैं। मैने जो आपको अपनी बराबरीका मित्र मानकर आपसे जैसा बर्ताव किया, उसे मैं अपराध मानता हूँ और 
ऐसे समस्त अपराधोंके लिये मैं आपसे क्षमा चाहता हूँ। 

३. इस कथनसे अर्जुने अपराध क्षमा करनेके औचित्यका प्रतिपादन किया है। वे कहते है--' भगवन्‌! यह सारा 
जगत्‌ आपहीसे उत्पन्न है, अतएव आप ही इसके पिता हैं; संसारमै जितने भी बड़े-बड़े देवता, महर्षि और अन्यान्य 
समर्थ पुरुष हैं, उन सबमें सबकी अपेक्षा बड़े ब्रह्माजी हैं; क्योंकि सबसे पहले उन्हीँका प्रादुर्भाव होता है और वे ही 
आपके नित्य ज्ञानके द्वारा सबको यथायोग्य शिक्षा देते हैं, परंतु हे प्रभो! वे ब्रह्माजी भी आपहीसे उत्पन्न होते हैं और 
उनको वह ज्ञान भी आपहीसे मिलता है। अतएव हे सर्वेश्वर! सबसे बड़े, सब बड़ोंसे बड़े और सबके एकमात्र महान्‌ 
गुरु आप ही हैं। समस्त जगत्‌ जिन देवताओंकी और महर्षियोंकी पूजा करता है, उन देवताओंके और महर्षियोंके भी 
परम पूज्य तथा नित्य वन्दनीय ब्रह्मा आदि देवता और वसिष्ठादि महर्षि यदि क्षणभरके लिये आपके प्रत्यक्ष पूजन या 
स्तवनका सुअवसर पा जाते हैं तो अपनेको महान्‌ भाग्यवान्‌ समझते हैं। अतएव सब पूजनीयोंके भी परम पूजनीय आप 
ही हैं, इसलिये मुझ क्षुद्रके अपराधोंको क्षमा करना आपके लिये सभी प्रकारसे उचित है। 

४. 'तस्मात्‌' पदका प्रयोग करके अर्जुन यह कह रहे हैं कि आप इस प्रकारके महत्त्व और प्रभावसे युक्त हैं, 
अतएव मुझ-जैसे दीन शरणागतपर दया करके प्रसन्न होना तो, मैं समझता हूँ, आपका स्वभाव ही है। 

५. जो सबका नियमन करनेवाले स्वामी हों, उन्हें 'ईश' कहते हैं और जो स्तुतिके योग्य हों, उन्हें 'ईड्य' कहते 
हैं। इन दोनों विशेषणोंका प्रयोग करके अर्जुन यह भाव दिखलाते हैं कि हे प्रभो! इस समस्त जगतका नियमन करनेवाले 
यहाँतक कि इन्द्र, आदित्य, वरुण, कुबेर और यमराज आदि लोकनियन्ता 'देवताओंको भी अपने नियममें रखनेवाले आप-- 

सहन करते र ही आप भी मेरे अपराधको सहन | अति व्याकुल भी हो रहा है, इसलिये आप उस अपने 

करनेयोग्य हैं' ॥४४॥ चतुर्भुज विष्णुरूपको ही मुझे दिखलाइये। हे देवेश! 
सम्बन्ध--इस प्रकार भगवानूसे अपने अपराधोंके | हे जगन्निवास! प्रसन्न होइये॥४५॥ 

लिये क्षमा-याचना करके अब अर्जुन दो श्लोकोंमें भगवान्‌से किरीटिनं गदिनं चक्रहस्त- 


चतुर्भुजरूपका दर्शन करानेके लिये प्रार्थना करते हैं-- मिच्छामि त्वां द्रष्टुमहं तथैव। 
अदृष्टपूर्वं हृषितोऽस्मि दृष्ट्वा तेनै रूपेण चतुर्भुजेन 
भयेन च प्रव्यथितं मनो मे। सहस्त्रबाहो भव विश्‍वमूर्ते ॥ ४६॥ 
तदेव मे दर्शय देवरूपं मैं वैसे ही आपको मुकुट धारण किये हुए तथा 


हर प्रसीद देवेश जगन्निवास॥ ४५॥ | गदा और चक्र हाथमें लिये हुए देखना चाहता हूँ, 
रं पहले न देखे हुए आपके इस आश्चर्यमय | इसलिये हे विश्वस्वरूप! हे सहस्रबाहो! आप उसी 
रूपको देखकर हर्षित हो रहा हूँ और मेरा मन भयसे | चतुर्भुजरूपसे प्रकट होइये ॥४६॥ 


सबके एकमात्र महेश्वर हैं और आपके गुणगौरव तथा महत्त्वका इतना विस्तार है कि सारा जगत्‌ सदा-सर्वदा आपका 
स्तवन करता रहे तब भी उसका पार नहीं पा सकता; इसलिये आप ही वस्तुतः स्तुतिके योग्य हैं। मुझमें न तो इतना 
ज्ञान है और न वाणीमें ही बल है कि जिससे मैं स्तवन करके आपको प्रसन्न कर सकूँ। मैं अबोध भला आपका क्या 
स्तवन करूँ? मैं आपका प्रभाव बतलानेमें जो कुछ भी कहूँगा वह वास्तवमें आपके प्रभावकी छायाको भी न छू सकेगा; 
इसलिये वह आपके प्रभावको घटानेवाला ही होगा। अत: मैं तो बस, इस शरीरको ही लकड़ीकी भाँति आपके चरणप्रान्तमें 
लुटाकर--समस्त अंगोंके द्वारा आपको प्रणाम करके आपकी चरणधूलिके प्रसादसे ही आपकी प्रसन्नता प्राप्त करना चाहता 
हूँ। आप कृपा करके मेरे सब अपराधोंको भुला दीजिये और मुझ दीनपर प्रसन्न हो जाइये। 

१. यहाँ अर्जुन यह प्रार्थना कर रहे हैं कि जैसे अज्ञानमें प्रमादवश किये हुए पुत्रके अपराधोंको पिता क्षमा करता 
है, हँसी-मजाकमें किये हुए मित्रके अपराधोंको मित्र सहता है और प्रेमवश किये हुए प्रियतमा पत्नीके अपराधोंको पति 
क्षमा करता है-वैसे ही मेरे तीनों ही कारणोंसे बने हुए समस्त अपराधोंको आप क्षमा कौजिये। 

२. इससे अर्जुनने यह भाव व्यक्त किया है कि आपका जो वैकुण्ठधाममें निवास करनेवाला देवरूप अर्थात्‌ विष्णुरूप 
है, मुझको उसी चतुर्भुजरूपके दर्शन करवाइये। यहाँ केवल “तत्‌' का प्रयोग होनेसे तो यह बात भी मानी जा सकती 
थी कि भगवानूका जो मनुष्यावतारका रूप है, उसीको दिखलानेके लिये अर्जुन प्रार्थना कर रहे हैं; किंतु रूपके साथ 'देव' 
पद रहनेसे वह स्पष्ट ही मानुषरूपसे भिन्न देवसम्बन्धी रूपका वाचक हो जाता है। 

३. अर्जुनने इससे यह भाव दिखलाया है कि आपके इस अलौकिक रूपमें जब मैं आपके गुण, प्रभाव और ऐश्वर्यकी 
ओर देखकर विचार करता हूँ तब तो मुझे बड़ा भारी हर्ष होता है कि ' अहो! मैं बड़ा ही सौभाग्यशाली हूँ, जो साक्षात्‌ 
परमेश्वरकी मुझ तुच्छपर इतनी अनन्त दया और ऐसा अनोखा प्रेम है कि जिससे वे कृपा करके मुझको अपना यह अलौकिक 
रूप दिखला रहे हैं; परंतु इसीके साथ जब आपको भयावनी विकराल मूर्तिकी ओर मेरी दृष्टि जाती है, तब मेरा मन 
भयसे काँप उठता है और मैं अत्यन्त व्याकुल हो जाता हूँ। 

४. अर्जुनको भगवान्‌ जो हजारों हाथोंवाले विराट्स्वरूपसे दर्शन दे रहे हैं, उस रूपको समेटकर चतुर्भुजरूप होनेके 
लिये अर्जुन 'सहस्रबाहो', 'विश्वमूर्ते'--इन नामोंसे सम्बोधन करके भगवानूसे प्रार्थना कर रहे हैं। 

५. महाभारत-युद्धमें भगवानूने शस्त्र ग्रहण न करनेकी प्रतिज्ञा की थी और अर्जुनके रथपर वे अपने हाथोंमें चाबुक 
और घोड़ोंकी लगाम थामे विराजमान थे; परंतु इस समय अर्जुन भगवानूके इस द्विभुज रूपको देखनेसे पहले उस चतुर्भुज 
रूपको देखना चाहते हैं, जिसके हाथोंमें गदा और चक्रादि हैं। 

६. (१) यदि चतुर्भुज रूप श्रीकृष्णका स्वाभाविक रूप होता तो फिर “गदिनम्‌' और ' चक्रहस्तम्‌' कहनेकी कोई 
आवश्यकता न थी, क्योंकि अर्जुन उस रूपको सदा देखते ही थे! वरं 'चतुर्भुज' कहना भी निष्प्रयोजन था; अर्जुनका 
इतना ही कहना पर्याप्त होता कि मैं अभी कुछ देर पहले जो रूप देख रहा था, वही दिखलाइये। 

(२) पिछले श्लोकमें “देवरूपम्‌' पद आया है, जो आगे इक्यावनवें श्लोकमें आये हुए 'मानुषं रूपम्‌' से सर्वथा 
विलक्षण अर्थ रखता है; इससे भी सिद्ध है कि देवरूपसे श्रीविष्णुका ही कथन किया गया है। 

७७२ श्रीमहाभारते [ भीष्मपर्वणि 
= स 


सम्बन्ध_अर्जुनकी प्रार्थनापर अब अगले दो| सबका आदि और सीमारहित विराट्‌ रूप 
रलोकोमें भगवान्‌ अपने विश्वरूपकी महिमा और | दिखलाया है, जिसे तेरे अतिरिक्त दूसरे किसीने पहले 
दु्लभताका वर्णन करते हुए उनचासवें श्लोकमें अर्जुनको | नहीं देखा थार ॥ ४७॥ : 


आश्वासन देकर चतुर्थुजरूप देखनेके लिये कहते हैं- न वेदयज्ञाध्ययनैरन दानै- 
श्रीभगवानुवाच र्न च क्रियाभिर्न तपोभिरुग्रैः। 
मया प्रसन्नेन तवार्जुनेदं एवंरूपः शक्य अहं नृलोके 
रूपं परं दर्शितमात्मयोगात्‌। द्रष्टुं त्वदन्येन कुरुप्रवीर॥ ४८॥ 
तेजोमयं विश्वमनन्तमाद्यं हे अर्जुन! मनुष्यलोकमें इस प्रकार विश्वरूपवाला 


यन्मे त्वदन्येन न दुष्टपूर्वम्‌॥ ४७॥ | मैं न वेद और यज्ञोंके अध्ययनसे, न दानसे, न 
श्रीभगवान्‌ बोले-हे अर्जुन! अनुग्रहपूर्वक मैंने | क्रियाओंसे और न उग्र तपोंसे ही तेरे अतिरिक्त दूसरेके 
अपनी योगशक्तिके प्रभावसे यह मेरा परम तेजोमय, | द्वारा देखा जा सकता हूँ“॥४८॥ 


(३) आगे पचासवें श्लोकमें आये हुए “स्वकं रूपम्‌' के साथ “भूयः ' और “सौम्यवपुः ' के साथ 'पुनः' पद आनेसे 
भी यहाँ पहले चतुर्भुज और फिर द्विभुज मानुषरूप दिखलाया जाना सिद्ध होता है। 

(४) आगे बावनवें श्लोकमें “सुदुर्दर्शम्‌' पदसे यह दिखलाया गया है कि यह रूप अत्यन्त दुर्लभ है और 
फिर कहा गया है कि देवता भी इस रूपको देखनेकी नित्य आकांक्षा करते हैं। यदि श्रीकृष्णका चतुर्भुज रूप स्वाभाविक था, तब 
तो वह रूप मनुष्योंको भी दीखता था; फिर देवता उसकी सदा आकांक्षा क्यों करने लगे ? यदि यह कहा जाय कि विश्वरूपके ' 
लिये ऐसा कहा गया है तो ऐसे घोर विश्वरूपकी देवताओंको कल्पना भी क्यों होने लगी, जिसकी दाढ़ोंमें भीष्म-द्रोणादि चूर्ण हो 
रहे हैं। अतएव यही प्रतीत होता है कि देवतागण वैकुण्ठवासी श्रीविष्णुरूपके दर्शनकी ही आकांक्षा करते हैं। 

(५) विराट्स्वरूपको महिमा आगे अड़तालीसवें श्लोकमें “न वेदयज्ञाध्ययनैः ' इत्यादिके द्वारा गायी गयी, फिर 
तिरपनवें इलोकमें “नाहं वेदैर्न तपसा’ आदिमें पुनः वैसी ही बात आती है। यदि दोनों जगह एक ही विराट्‌ रूपकी महिमा 
है तो इसमें पुनरुक्ति दोष आता है; इससे भी सिद्ध है कि मानुषरूप दिखलानेके पहले भगवानूने अर्जुनको चतुर्भुज देवरूप 
दिखलाया और उसीकी महिमामें तिरपनवाँ श्लोक कहा गया। 

(६) इसी अध्यायके चौबीसवें और तीसवें श्लोकमें अर्जुनने *विष्णो' पदसे भगवानको सम्बोधित भी किया है। 
इससे भी उनके विष्णुरूप देखनेकी आकांक्षा प्रतीत होती है। 

इन हेतुओंसे यही सिद्ध होता है कि यहाँ अर्जुन भगवान्‌ श्रीकृष्णसे चतुर्भुज विष्णुरूप दिखलानेके लिये प्रार्थना 
कर रहे हैं। * 

१. इससे भगवानूने यह भाव दिखलाया है कि मेरे इस विराट्‌ रूपके दर्शन सब समय और सबको नहीं हो सकते। 
जिस समय मैं अपनी योगशक्तिसे इसके दर्शन कराता हूँ, उसी समय होते हैं। वह भी उसीको होते हैं, जिसको दिव्य 
दृष्टि प्राप्त हो, दूसरेको नहीं। अतएव इस रूपका दर्शन प्राप्त करना बडे सौभाग्यकी बात है। 

२. यद्यपि यशोदा माताको अपने मुखमें और भीष्मादि वीरोंको कौरवोंकी सभामें विराट्‌ रूपोंके दर्शन कराये थे, परंतु 
उनमें और अर्जुनको दीखनेवाले इस विराट्‌ रूपमें बहुत अन्तर है। तीनोंके भिन्न-भिन्न वर्णन हैं। अर्जुनको भगवानूने जिस 
रूपके दर्शन कराये, उसमें भीष्म और द्रोण आदि शूरवीर भगवानके प्रज्वलित मुखोंमें प्रवेश करते दीख पड़ते थे। ऐसा 
विराट्‌ रूप भगवानने पहले कभी किसीको नहीं दिखलाया था। 

३. वेद-यज्ञादिक अध्ययन, दान, तप तथा अन्यान्य विभिन्न प्रकारकी क्रियाओका अधिकार मनुष्यलोकमें ही है 
और मनुष्यशरीरम ही जीव भिन्न-भिन्न प्रकारके नवीन कर्म करके भाँति-भाँतिके अधिकार प्राप्त करता है । अन्यान्य सब 
लोक तो प्रधानतया भोगस्थान ही हैं। मनुष्यलोकके इसी महत्त्वको समझानेके लिये यहाँ 'नृलोके' पदका प्रयोग किया 
गया है। अभिप्राय यह है कि जब मनुष्यलोकमें भी उपर्युक्त साधनोंद्वारा दूसरा कोई भगवानूके इस रूपको नहीं देख 
सकता, तब अन्यान्य लोकोंमें और बिना किसी साधनके कोई नहीं देख सकता--इसमें तो कहना ही क्या है? | 

४. वेदवेत्ता अधिकारी आचार्यके द्वारा अंग-उपांगोंसहित चेदोंको पढ़कर उन्हें भलीभाँति समझ लेनेका नाम 
“वेदाध्ययन' है। यज्ञ-क्रियामें सुनिपुण याज्ञिक पुरुषोंकी सेवामें रहकर उनके द्वारा यज्ञविधियोंको पढ़ना और उन्हींकी 
ह तर किये जानेवाले यज्ञको प्रत्यक्ष देखकर यज्ञसम्बन्धी समस्त क्रियाओंको भलीभाँति जान लेना “यज्ञका 
अध्ययन' है। 

श्रीमद्धगवद्गीतायाम्‌ू अ० १९] 'पञ्चत्रिंशोऽध्यायः VR 
MMS सि जल त त क 


मा ते व्यथा मा च विमूढभावो संजय बोले--वासुदेव भगवानूने अर्जुनके प्रति 
दृष्ट्वा रूपं घोरमीदुङ्ममेदम्‌। इस प्रकार कहकर फिर वैसे ही अपने चतुर्भुज-रूपको 
व्यपेतभीः प्रीतमनाः पुनस्त्वं दिखलाया और फिर महात्मा श्रीकृष्णने सौम्यमूर्ति होकर 


तदेव मे रूपमिदं प्रपश्य ४९॥ | इस भयभीत अर्जुनको धीरज दिया ॥५०॥ 
मेरे इस प्रकारके इस विकराल रूपको देखकर सम्बन्ध=इस प्रकार भगवान्‌ अ्रीकृष्णने अपने 
तुझको व्याकुलता नहीं होनी चाहिये और मूढ़भाव | विश्वरूपको संवरण करके चतुर्थजरूपके दर्शन 
भी नहीं होना चाहिये। तू भयरहित और प्रीतियुक्त | देनेके पश्चात्‌ जब स्वाभाविक माजुषरूपसे युक्‍त होकर 
मनवाला होकर उसी मेरे इस शंख-चक्र-गदा-पद्मयुक्त | अर्जुनको आश्वासन दिया, तब अर्जुन सावधान होकर 


चतुर्भुज रूपको फिर देख॥ ४९॥ कहने लगे- 
संजय उवाच _ _. अर्जुन उवाच 
इत्यर्जुनं वासुदेवस्तथोक्त्वा दृष्ट्वेदं मानुषं रूपं तव सौम्यं जनार्दन। 
स्वकं रूपं दर्शयामास भूयः। इदानीमस्मि : संवृत्तः सचेताः प्रकृतिं गतः॥ ५१॥ 
आश्वासयामास च भीतमेनं अर्जुन बोले-हे जनार्दन! आपके इस अति 


भूत्वा पुनः सौम्यवपुर्महात्मा॥ ५०॥ | शान्त मनुष्यरूपको देखकर अब मैं स्थिरचित् हो 


धन, सम्पत्ति, अन्न, जल, विद्या, गौ, पृथ्वी आदि किसी भी अपने स्वत्वकी वस्तुका दूसरोंके सुख और हिंतके 
लिये प्रसन्न हृदयसे जो उन्हें यथायोग्य दे देना है-इसका नाम “दान' है। 

श्रौत-स्मार्त यज्ञादिका अनुष्ठान और अपने वर्णाश्रमधर्मका पालन करनेके लिये किये जानेवाले समस्त शास्त्रविहित 
कर्माको “क्रिया' कहते हैं। 

कृच्छु-चान्द्रायणादि व्रत, विभिन्न प्रकारके कठोर नियमोंका पालन, मन और इः्द्रियोंका विवेक और बलपूर्वक दमन 
तथा धर्मके लिये शारीरिक या मानसिक कठिन क्लेशोंका सहन अथवा शास्त्रविधिके अनुसार की जानेवाली अन्य विभिन्न 
प्रकारकी तपस्याएँ-इन्हीं सबका नाम 'उग्र तप' है।, 

इन सब साधनोंके द्वारा भी अपने विराट्स्वरूपके दर्शनको असम्भव बतलाकर भगवान्‌ उस रूपको महत्ता प्रकट 
करते हुए यह कह रहे हैं कि इस प्रकारके महान्‌ प्रयत्नोसे भी जिसके दर्शन नहीं हो सकते, उसी रूपको तुम मेरी 
प्रसन्नता और कृपाके प्रसादसे प्रत्यक्ष देख रहे हो-यह तुम्हारा महान्‌ सौभाग्य है। इस समय तुम्हें जो भय, दुःख और 
मोह हो रहा है-यह उचित नहीं है। 

१. 'स्वकं रूपम्‌' का अर्थ है अपना निजी रूप। वैसे तो विश्वरूप भी भगवान्‌ श्रीकृष्णका ही है और वह भी 
उनका स्वकीय ही है तथा भगवान्‌ जिस मानुषरूपमें सबके सामने प्रकट रहते थे--वह श्रीकृष्णरूप भी उनका स्वकीय 
ही है; किंतु यहाँ 'रूपम्‌' के साथ 'स्वकम्‌' विशेषण देनेका अभिप्राय उक्त दोनोंसे भिन्न किसी तीसरे ही रूपका लक्ष्य 
करानेके लिये होना चाहिये; क्योंकि विश्वरूप तो अर्जुनके सामने प्रस्तुत था ही, उसे देखकर तो वे भयभीत हो रहे 
थे; अतएव उसे दिखलानेकी तो यहाँ कल्पना भी नहीं की जा सकती और मानुषरूपके लिये यह 'कहनेकी आवश्यकता 
नहीं रहती कि उसे भगवानने दिखलाया (दर्शयामास); क्योंकि विश्वरूपको हटा लेनेके बाद भगवानका जो स्वाभाविक 
मनुष्यावतारका रूप है, वह तो ज्योँ-का-त्यों अर्जुनके सामने रहता ही; उसमें दिखलानेकी क्या बात थी, उसे तो अर्जुन 
स्वयं ही देख लेते। अतएव यहाँ “स्वकम्‌' विशेषण और 'दर्शयामास' क्रियाके प्रयोगसे यही भाव प्रतीत होता है कि 
नरलीलाके लिये प्रकट किये हुए सबके सम्मुख रहनेवाले मानुषरूपसे और अपनी योगशक्तिसे प्रकट करके दिखलाये 
हुए विश्वरूपसे भिन्न जो नित्य वैकुण्ठधाममें निवास करनेवाला भगवानका दिव्य चतुर्भुज निजी रूप है-उसीको देखनेके 
लिये अर्जुनने प्रार्थना की थी और वही रूप भगवानूने उनको दिखलाया। . gs 

२. भगवान्‌ श्रीकृष्ण महाराज वसुदेवजीके पुत्ररूपमें प्रकट हुए हैं और आत्मरूपसे सबमें निवास करते हैं, इसलिये 
उनका नाम “वासुदेव' है। क 

३. जिनका आत्मा अर्थात्‌ स्वरूप महान्‌ हो, उन्हें महात्मा कहते हैं। भगवान्‌ श्रीकृष्ण सबके आत्मारूप हैं, इसलिये 
वे महात्मा हैं। कहनेका अभिप्राय यह है कि अर्जुनको अपने चतुर्भुज रूपका दर्शन 'करानेके पश्चात्‌ महात्मा श्रीकृष्णने 
सौम्य अर्थात्‌ परम शान्त श्यामसुन्दर मातुषरूपसे युक्त होकरः भयसे व्याकुल हुए अर्जुनको धैर्य दिया। 

४. भगवानका जो मानुषरूप था, वह बहुत ही मधुर, सुन्दर और शान्त था तथा पिछले श्लोकमें जो भगवानके 


७७४ श्रीमहाभारते [ भीष्मपर्वणि 


गया हू और अपनी स्वाभाविक स्थितिको प्राप्त हो | नाहं वेदैर्न तपसा न दानेन न चेज्यया। 
गया हूँ ॥ ५१॥ शक्य एवंविधो दरष्टुं दृष्टवानसि मां यथा॥ ५३॥ 
सम्बन्ध-इस प्रकार अर्जुनके वचन सुनकर अब जिस प्रकार तुमने मुझको देखा है--इस प्रकार 
भगवान्‌ दो श्लोकोद्रार अपने चतुर्भूज देवरूपके दर्शनकी | चतुर्भुजरूपवाला मैं न वेदोंसे, प्‌ तपसे, न दानसे और 
दुर्लभता और उसकी महिमाका वर्णन करते हैं- | न यज्ञसे ही देखा जा सकता हूँ? ॥५३॥ 
श्रीभगवानुवाच सम्बन्ध-- यदि उपर्युक्त उपायोसे आपके दर्शन 
रूपं दृष्टवानसि यन्मम। नहीं हो सकते तो किस उपायसे हो सकते हैं ऐसी 
देवा अप्यस्य रूपस्य नित्यं दर्शनकाङ्क्षिणः ॥ ५२॥ | जिज्ञासा होनेपर भगवान्‌ कहते हैं-- 
श्रीभगवान्‌ बोले--मेरा जो चतुर्भुजरूप तुमने | भक्त्या त्वनन्यया शक्य अहमेवंविधोऽर्जुन। 
देखा है, वह सुदुर्दर्श है अर्थात्‌ इसके दर्शन बड़े ही | ज्ञातुं द्रष्टुं च तत्त्वेन प्रवेष्टुं च परंतप॥ ५४॥ 
दुर्लभ हैं। देवता भी सदा इस रूपके दर्शनकी आकांक्षा परंतु हे परंतप अर्जुन! अनन्य भक्तिके द्वारा इस 
करते रहते हैं॥ ५२॥ प्रकार चतुर्भुजरूपवाला मैं प्रत्यक्ष देखनेके लिये, 


त्सरा 
सौम्यवपु हो जानेको बात कही गयी है, वह भी मानुषरूपको लक्ष्य करके ही कही गयी है-इसी बातको स्पष्ट करनेके 
लिये यहाँ 'रूपम्‌' के साथ 'सौम्यम्‌' और “मानुषम्‌” इन दोनों विशेषणोंका प्रयोग किया गया है। 

१. इससे अर्जुनने यह बतलाया कि मेरा मोह, भ्रम और भय दूर हो गया और मैं अपनी वास्तविक स्थितिको 
प्राप्त हो गया हूँ। अर्थात्‌ भय और व्याकुलता एवं कम्प आदि जो अनेक प्रकारके विकार मेरे मन, इन्द्रिय और शरीरमें 
उत्पन्न हो गये थे, उन सबके दूर हो जानेसे अब मैं पूर्ववत्‌ स्वस्थ हो गया हूँ। 

२. 'सुदुदर्शम्‌' विशेषण देकर भगवानूने अपने चतुर्भुज दिव्यरूपके दर्शनकी दुर्लभता और उसकी महत्ता दिखलायी 
है तथा 'इदम्‌' पद निकटवर्ती वस्तुका निर्देश करानेवाला होनेसे इसके द्वारा विश्वरूपके पश्चात्‌ दिखलाये जानेवाले 
चतुर्भुजरूपका संकेत किया गया हैं। इससे भगवान्‌ यह बतला रहे हैं कि मेरे जिस चतुर्भुज, मायातीत, दिव्य गुणोंसे 
युक्त नित्यरूपके तुमने दर्शन किये हैं, उस रूपके दर्शन बड़े ही दुर्लभ हैं; इसके दर्शन उसीको हो सकते हैं, जो मेरा 
अनन्य भक्त होता है और जिसपर मेरी कृपाका पूर्ण प्रकाश हो जाता है। 

३. गीताके नवम अध्यायके सत्ताईसवें और अद्टाईसवें श्लोकोंमें यह कहा गया है कि तुम जो कुछ यज्ञ करते हो, 
दान देते हो और तप करते हो-सब मेरे अर्पण कर दो; ऐसा करनेसे तुम सब कर्मोंसे मुक्त हो जाओगे और मुझे प्राप्त 
हो जाओगे तथा गीताके सत्रहवें अध्यायके पचीसवें श्लोकमें यह बात कही गयी है कि मोक्षकी इच्छावाले पुरुषोंद्वारा 
यज्ञ, दान और तपरूप क्रियाएँ फलकी इच्छा छोड़कर की जाती हैं; इससे यह भाव निकलता है कि यज्ञ, दान और 
तप मुक्तिमें और भगवानूकी प्राप्तिमें अवश्य ही हेतु हैं, किंतु इस श्लोकमें भगवानूने यह बात कही है कि मेरे चतुर्भुजरूपके 
दर्शन न तो वेदके अध्ययनाध्यापनसे ही हो सकते हैं और न तप, दान और यज्ञसे ही। 

पर इसमें कोई विरोधकी बात नहीं है; क्योंकि कर्माको भगवान्के अर्पण करना अनन्य भक्तिका एक अंग है। इसी 
अध्यायके पचपनवें इलोकमें अनन्य भक्तिका वर्णन करते हुए भगवानूने स्वयं “मत्कर्मकृत्‌' (मेरे लिये कर्म करनेवाला) 
पदका प्रयोग किया है और चौवनवें श्लोकमें यह स्पष्ट घोषणा की है कि अनन्य भक्तिके द्वारा मेरे इस स्वरूपको देखना, 
जानना और प्राप्त करना सम्भव है। अतएव यहाँ यह समझना चाहिये कि निष्कामभावसे भगवदर्थ और भगवदर्पणबुद्धिसे 
किये हुए यज्ञ, दान और तप आदि कर्म भक्तिके अंग होनेके कारण भगवानूकी प्राप्तिमें हेतु हैं-सकामभावसे किये जानेपर 
नहीं। अभिप्राय यह है कि उपर्युक्त यज्ञादि क्रियाएँ भगवानका दर्शन करानेमें स्वभावसे समर्थ नहीं हैं। भगवान्‌के दर्शन 
तो प्रेमपूर्वक भगवान्के शरण होकर निष्कामभावसे कर्म करनेपर भगवत्कृपासे ही होते हैं। 

४. भगवानूमें ही अनन्य प्रेम हो जाना तथा अपने मन, इन्द्रिय और शरीर एवं धन, जन आदि सर्वस्वको भगवानका 
समझकर भगवान्के लिये भगवान्‌की ही सेवामें सदाके लिये लगा देना--यही अनन्य भवित है। इस अनन्य भवितको 
ही भगवान्‌के देखे जाने आदिमें हेतु बतलाया गया है। 

यद्यपि सांख्ययोगके द्वारा भी निगुण ब्रह्मकी प्राप्ति बतलायी गयी है और वह सर्वथा सत्य है, परंतु सांख्ययोगके 
द्वारा सगुण-साकार भगवानके दिव्य चतुर्भुज रूपके भी दर्शन हो जाये, ऐसा नहीं कहा जा सकता; क्योंकि सांख्ययोगके 
द्वारा साकाररूपमें दर्शन देनेके लिये भगवान्‌ बाध्य नहीं हैं। यहाँ प्रकरण भी सगुण भगवानके दर्शनका ही है। अतएव 
यहाँ केवल अनन्य भक्तिको ही भगवदर्शन आदिमें हेतु बतलाना उचित ही है। 


श्रीमद्भगवद्गीतायाम्‌ अ० १२] षट्त्रिंशोऽध्यायः शीगडगनदोतायाम्‌ अ० २२ पट याता । 


तत्त्वसे जाननेके लिये तथा प्रवेश करनेके लिये अर्थात्‌ | मत्कर्मकृन्मत्परमो मद्भक्तैः सङ्ग॑वजितः। 
एकीभावसे प्राप्त होनेके लिये ही शक्य हूँ॥ ५४ 2. निर्वैरः सर्वभूतेषु यः स मामेति पाण्डव ५५॥ 
सम्बन्थ-- अनन्य भक्तिके द्वारा भगवान्‌को देखना, हे अर्जुन! जो पुरुष केवल मेरे ही लिये सम्पूर्ण कर्तव्य- 
जानना और एकीभावसे ग्राप्त करना सुलभ बतलाया जानेके | कर्मौको करनेवाला है, मेरे परायण है, मेरा भक्त है, आसवित-- 
कारण अनन्य भक्तिका स्वरूप जाननेकी आकांक्षा होनेपर | रहित है और सम्पूर्ण भूतप्राणियोंमें वैरभावसे रहित है. - 
अब अनन्य भक्तके लक्षणोंका वर्णन किया जाता है-- | वह अनन्य भक्तियुक्त पुरुष मुझको ही प्राप्त होता है ॥ 


इति श्रीमहाभारते भीष्मपर्वणि श्रीमद्धगवदगीतापर्वणि श्रीमद्धगवद्गीतासूपनिषत्सु ब्रह्मविद्यायां योगशास्त्र 
श्रीकृष्णार्जुनसंवादे विश्वरूपदर्शनयोगो नामैकादशोञ्ध्यायः ॥ ११॥ भीष्मपर्वणि तु पज्चत्रिशो5ध्यायः ॥ ३५॥ 
इस प्रकार महाभारत भीष्मपर्वके श्रीमद्धगवद्गीतापर्वके अन्तर्गत ब्रह्मविद्या एवं योगशास्त्ररूप श्रीमद्धगवद्गीतोपनिषद्‌, 
श्रीकृष्णाजुनिसंवादर्में विश्वरूपदर्शनयोग नामक ग्यारहवाँ अध्याय पूरा हुआ॥ ११ ॥ धीष्पपर्वमे पैतीसवाँ अध्याय यूया हुआ॥३५ ॥ 


षट्त्रिंशोऽध्यायः 
( श्रीमद्भगवद्गीतायां द्वादशोऽध्यायः ) 


साकार और निराकारके उपासकोंकी उत्तमताका निर्णय तथा भगवत्प्राप्तिके 
उपायका एवं भगवत्प्राप्तिवाले पुरुषोंके लक्षणोंका वर्णन 


सम्बन्ध--गीताके दूसरे अध्यायसे लेकर| सगुण भगवानूकी उपासनाका महत्त्व दिखलाया है। 
छठे अध्यायतक भगवानूने जगह-जगह निर्गुण ब्रह्मकी | इसीके साथ पाँचवें अध्यायमें सत्रहवेंसे छब्बीसवें 
और सगुण परमेश्वरकी उपासनाकी प्रशंसा की है।| श्लोकतक, छठे अध्यायमें चौबीसवोंसे उनतीसवेंतक, 
सातवें अध्यायसे ग्यारहवें अध्यायतक तो विशेषरूपसे| आठवें अध्यायमें ग्यारहवेंसे तेरहवेंतक तथा इसके 
DROS os Soe So CS se स प स पट नसन्लिलनननतन ता नततनततततत_ 

१. जो मनुष्य स्वार्थ, ममता और आसक्तिको छोड़कर, सब कुछ भगवानूका समझकर, अपनेको केवल 
निमित्तमात्र मानता हुआ यज्ञ, दान, तप और खान-पान, व्यवहार आदि समस्त शास्त्रविहित कर्तव्यकर्मांको निष्कामभावसे 
भगवानूकी ही प्रसन्नताके लिये भगवान्‌के आज्ञानुसार करता है--वह ' मत्कर्मकृत्‌' अर्थात्‌ भगवान्‌के लिये भगवानूके कर्माको 
करनेवाला है। 

२. जो भगवानूको ही परम आश्रय, परम गति, एकमात्र शरण लेनेयोग्य, सर्वोत्तम, सर्वाधार, सर्वशक्तिमान्‌, सबके 
सुहृद्‌, परम आत्मीय और अपने सर्वस्व समझता है तथा उनके किये हुए प्रत्येक विधानमें सदा सुप्रसन्न रहता है--वह 
“मत्परमः' अर्थात्‌ भगवानूके परायण है। 

३. भगवान्‌में अनन्यप्रेम हो जानेके कारण जो भगवानमें ही तन्मय होकर नित्य-निरन्तर भगवानके नाम, रूप, गुण, 
प्रभाव और लीला आदिका श्रवण, कीर्तन और मनन आदि करता रहता है; इनके बिना जिसे क्षणभर भी चैन नहीं पड़ती 
और जो भगवानूके दर्शनके लिये अत्यन्त उत्कण्ठाके साथ निरन्तर लालायित रहता है--वह 'मद्धक्तः' अर्थात्‌ भगवानका 
भक्त है। 

थे शरीर, स्त्री, पुत्र, घर, धन, कुडम्ब तथा मान-बड़ाई आदि जितने भी इस लोक और परलोकके भोग्य पदार्थ 
हैं, उन सम्पूर्ण जड-चेतन पदार्थोमें जिसकी किंचिन्मात्र भी आसक्ति नहीं रह गयी है; भगवान्‌को छोड़कर जिसका किसीमें 
भी प्रेम नहीं है-वह 'सङ्गवर्जितः' अर्थात्‌ आसक्तिरहित है! 

५. समस्त प्राणियोंको भगवानूका ही स्वरूप समझने अथवा सबमें एकमात्र भगवानूको व्याप्त समझनेके कारण किसीके 
द्वारा कितना भी विपरीत व्यवहार किया जानेपर भी जिसके मनमें विकार नहीं होता तथा जिसका किसी भी प्राणीमें 
किचिन्मात्र भी द्वेष या वैरभाव नहीं रह गया है--वह 'सर्वभूतेषु निर्वैरः' अर्थात्‌ समस्त प्राणियोंमें वैरभावसे रहित है। 

६. इस कथनका भाव पिछले चौवनवें श्लोकके अनुसार सगुण भगवानके प्रत्यक्ष दर्शन कर लेना, उनको भलीभाँति 


तत्त्वसे जान लेना और उनमें प्रवेश कर जाना है। 


७७६ 


श्रीमहाभारते 


[ भीष्मपर्वणि 


Ee OO VO] OO 5--< 


सिवा और भी कितनी ही जगह निर्युणकी उपासनाका 
महत्त्व भी दिखलाया है। आखिर ग्यारहवें अध्यायके 
अन्तमें सगुण-साकार भगवानकी अनन्य भक्तिका 
फल भगवत्माप्ति बतलाकर 'मत्कर्मकृत्‌’ से आरम्भ 
होनेवाले इस अन्तिम श्लोकमें सगुण-साकार- 
स्वरूप भगवान्‌के भक्तकी विशेषरूपसे बड़ाई की। 
इसपर अर्जुनके मनमें यह जिज्ञासा हुई कि निर्गुण- 
निराकार ब्रह्मकी और सगुण-साकार भगवान्‌की उपासना 
करनेवाले दोनों प्रकारके उपासकोंमें उत्तम उपासक 
कौन है- 
अर्जुन उवाच 

एवं सततयुक्ता ये भक्तास्त्वां पर्युपासते।' 
ये चाप्यक्षरमव्येक्त॑ तेषां के योगवित्तमाः॥ १॥ 

अर्जुन बोले जो अनन्यप्रेमी भक्तजन पूर्वोकत 
प्रकारसे निरन्तर आपके भजन-ध्यानमें लगे रहकर आप 
सगुणरूप परमेश्वरको और दूसरे जो केवल अविनाशी 


सच्चिदानन्दघन निराकार ब्रह्मको ही अतिश्रेष्ठ भावसे 
भजते हैं, उन दोनों प्रकारके उपासकोंमें अति उत्तम 
योगवेत्ता कौन हैं ?॥ १॥ 
श्रीभगवानुवाच 

मय्यावेश्य मनो ये मां नित्ययुक्ता उपासते। 
श्रद्धया परयोपेतीस्ते मे युक्ततमा मताः॥ २॥ 

श्रीभगवान्‌ बोले--मुझमें मनको एकाग्र करके 
निरन्तर मेरे भजन-ध्यानमें लगे हुए जो भक्तजन 
अतिशय श्रेष्ठ श्रद्धासे युक्त होकर मुझ सगुणरूप 
परमेश्वरको भजते हैं,“ वे मुझको योगियोंमें अति उत्तम 
योगी मान्य हैं॥ २॥ 

सम्बन्ध— पूर्वश्लोके सगुण-साकार परमेश्वरके 
उपासकोको उत्तम योगवेत्ता बतलाय इसपर यह 
जिज्ञासा हो सकती है कि तो क्या निर्गुण-निराकार 
ब्रह्मे उपासक उत्तम योगवेत्ता नहीं हैं; इसपर 
कहते हैं-- 


१. “त्वाम्‌’ पद यद्यपि यहाँ भगवान्‌ श्रीकृष्णका वाचक है, तथापि भिन्न-भिन्न अवतारोंमें भगवानूने जितने 
सगुण रूप धारण किये हैं एवं दिव्य धाममें जो भगवानका सगुण रूप विराजमान है-जिसे अपनी-अपनी मान्यताके 


अनुसार लोग अनेकों रूपों और नामोंसे बतलाते हैं--यहाँ “त्वाम्‌' पदको उन सभीका वाचक मानना चाहिये; क्योंकि 
वे सभी भगवान्‌ श्रीकृष्णसे अभिन्न हैं। उन सगुण भगवानका निरन्तर चिन्तन करते हुए परम श्रद्धा और प्रेमपूर्वक 
निष्कामभावसे जो समस्त इन्द्रियोंको उनकी सेवामें लगा देना है, यही निरन्तर भजन-ध्यानमें लगे रहकर उनकी श्रेष्ठ 
उपासना करना है। 

२. 'अक्षरम्‌' विशेषणके सहित “अव्यक्तम्‌' पद यहाँ निर्गुण-निराकार सच्चिदानन्दघन ब्रह्मका वाचक है। यद्यपि 
जीवात्माको भी अक्षर और अव्यक्त कहा जा सकता है, पर अर्जुनके प्रश्नका अभिप्राय उसकी उपासनासे नहीं है; क्योंकि 
उसके उपासकका सगुण भगवानूके उपासकसे उत्तम होना सम्भव नहीं है और पूर्वप्रसंगमें कहीं उसकी उपासनाका भगवानूने 
विधान भी नहीं किया है। 

३. भगवानको सत्तामें, उनके अवतारोंमें, उनके वचनोंमें, उनकी शक्तिमें, उनके गुण, प्रभाव, लीला और ऐश्वर्य 
आदिमें अत्यन्त सम्मानपूर्वक जो प्रत्यक्षसे भी बढ़कर विश्वास है-वही अतिशय श्रद्धा है और भक्त प्रह्मादकी भाँति 
सब प्रकारसे भगवानूपर निर्भर हो जाना ही उपर्युक्त श्रद्धासे युक्त होना है। 

४. गोपियोंकी भाँति समस्त कर्म करते समय परम प्रेमास्पद, सर्वशक्तिमान्‌, सर्वान्तर्यामी, सम्पूर्ण गुणोंके समुद्र 
भगवानमें मनको तन्मय करके उनके गुण, प्रभाव और स्वरूपका सदा-सर्वदा प्रेमपूर्वक चिन्तन करते रहना ही मनको 
एकाग्र करके निरन्तर उनके ध्यानमें स्थित रहते हुए उनको भजना है। श्रीमद्भागवतमें बतलाया है-- 


या दोहनेऽवहनने मथनोपलेपप्रेङ्वेङ्खनार्भरदितोक्षणमार्जनादौ। 
गायन्ति चैनमनुरक्तधियोऽक्रुकण्ठ्यो धन्या व्रजस्त्रिय उरुक्रमचित्तयाना: ॥ 
(१०।४४। १५) 


“जो गौओंका दूध दुहते समय, धान आदि कूटते समय, दही बिलोते समय, आँगन लीपते समय, बालकोंको पालगेमें 
झुलाते समय, रोते हुए बच्चोंको लोरी देते समय, घरोंमें जल छिड्कते समय और झाड़ देने आदि कर्माको करते समय 


प्रेमपूर्ण चित्तसे आँखोंमें आँसू भरकर गद्गद वाणीसे श्रीकृष्णका गान किया करती हैं--इस प्रकार सदा श्रीकृष्णमें ही चित्त 
लगाये रखनेवाली वे व्रजवासिनी गोपियाँ धन्य है |! 


श्रीमद्धगवदीतायाम्‌ अ० १२] 


ये त्वक्षरमनिर्देश्येमव्येक्त पर्युपासते। 
सर्वत्रगमचिन्त्यं च कूटस्थमचैलं धुर्वेम॥ ३॥ 
संनियम्येनदरियग्रामं सर्वत्र समंबुद्धयः। 
ते प्राप्नुवन्ति मामेव सर्वभूतहिते रता: ॥ ४॥ 
ल परंतु जो पुरुष इन्द्रियोंक समुदायको भली प्रकार 
वशमें करके मन-बुद्धिसे परे, सर्वव्यापी, अकथनीय 
स्वरूप ओर सदा एकरस रहनेवाले, नित्य, अचल, 
निराकार, अविनाशी सच्चिदानन्दघन ब्रह्मको निरन्तर 
एकीभावसे (अभिन्नभावसे) ध्यान करते हुए भजते हैं, 
वे सम्पूर्ण भूतोंके हितमें रत और सबमें समान 
भाववाले योगी मुझको ही प्राप्त होते है? ॥ ३-४॥ 


षद्त्रिंशोऽध्यायः 


७७७ 


सम्बन्ध-- इस प्रकार निर्गुण-उपासना और उसके 
फलका प्रतिपादन करनेके पश्चात्‌ अब देहाभिमानियोके 
लिये अव्यक्त गतिकी प्राप्तिकों कठिन बतलाते हैं-- 
क्लेशोऽधिकतरस्तेषामव्यक्तासक्तचेतसाम्‌ । 
अव्यक्ता हि गतिर्दुःखं देहवद्धिरवाप्यते॥ ५॥ 

उन सच्चिदानन्दघन निराकार ब्रहामे आसक्त चित्तवाले 
पुरुषोंके साधनमें परिश्रम विशेष है; क्योंकि देहाभिमानियेकि 
द्वारा अव्यक्तविषयक गति दुःखपूर्वक प्राप्त की जाती हे“ ॥ 
ये तु सर्वाणि कर्माणि मयि संन्यस्य मत्परा:। 
अनन्येनैव योगेन मां ध्यायन्त उपासते॥६॥ 

परंतु जो मेरे परायण रहनेवाले\° भक्तजन सम्पूर्ण 


१. जिसका निर्देश नहीं किया जा सकता हो--किसी भी युक्ति या उपमासे जिसका स्वरूप समझाया या बतलाया 


नहीं जा सकता हो, उसे ' अनिर्देश्य' कहते हैं। 


२. जो किसी भी इन्द्रियका विषय न हो अर्थात्‌ जो इन्द्रियोंद्वारा जाननेमें न आ सके, जिसका कोई रूप या आकृति 


न हो, उसे 'अव्यक्त' कहते हैं। 


३. जो हलन-चलनकी क्रियासे सर्वथा रहित हो, उसे 'अचल' कहते हैं। 
४. जो नित्य और निश्चित हो-जिसकी सत्तामें किसी प्रकारका संशय न हो और जिसका कभी अभाव न हो, 


उसे “धुव' कहते हैं। 


५. इससे यह भाव दिखलाया है कि उपर्युक्त प्रकारसे निर्गुण-निराकार ब्रह्मकी उपासना करनेवालोंकी कहीं भेदबुद्धि 
नहीं रहती। समस्त जगतूमें एक ब्रह्मसे भिन्न किसीकी सत्ता न रहनेके कारण उनकी सब जगह समबुद्धि हो जाती है। 

६. जिस प्रकार अविवेकी मनुष्य अपने हितमें रत रहता है, उसी प्रकार उन निर्गुण-उपासकोंका सम्पूर्ण प्राणियोंमें 
आत्मभाव हो जानेके कारण वे समानभावसे सबके हितमें रत रहते हैं। 

७. इस कथनसे भगवानूने ब्रह्मको अपनेसे अभिन्न बतलाते हुए यह कहा है कि उपर्युक्त उपासनाका फल जो 
निर्गुण ब्रह्मकी प्राप्ति है, वह मेरी ही प्राप्ति है; क्योंकि ब्रह्म मुझसे भिन्न नहीं है और मैं ब्रह्मसे भिन्न नहीं हूँ। वह 
ब्रह्म मैं ही हूँ, यही भाव भगवानूने गीताके चौदहवें अध्यायके सत्ताईसवें श्लोकमें 'ब्रह्मणो हि प्रतिष्ठाहम्‌' अर्थात्‌ मैं 


ब्रह्मकी प्रतिष्ठा हूँ--इस कथनसे दिखलाया है। 


८. पूर्व श्लोकोंमें जिन निर्गुण-उपासकोंका वर्णन है, उन निर्गुण-निराकार सच्चिदानन्दघन ब्रह्ममें आसक्त चित्तवाले 
पुरुषोंको परिश्रम विशेष है, यह कहकर भगवानूने यह भाव दिखलाया है कि निर्गुण ब्रह्मका तत्त्व बड़ा ही गहन है; 
जिसकी बुद्धि शुड, स्थिर और सूक्ष्म होती है, जिसका शरीरमें अभिमान नहीं होता, वही उसे समझ सकता है; साधारण 
मनुष्योंकी समझमें यह नहीं आता। इसलिये निर्गुण-उपासनाके साधनके आरम्भकालमें परिश्रम अधिक होता है। 

९. उपर्युक्त कथनसे भगवानूने पूर्वाद्धमें बतलाये हुए परिश्रमका हेतु दिखलाया है। अभिप्राय यह है कि देहमें 


स्थिति बड़े परिश्रमसे प्राप्त होती है। 


अभिमान रहते निर्गुण ब्रह्मका तत्त्व समझमें आना बहुत कठिन है। इसलिये जिनका शरीरमें अभिमान है, उनको वैसी 


किंतु जो गीताके छठे अध्यायके चौबीसवेंसे सत्ताईसवें श्लोकतक निर्गुण-उपासनाका प्रकार बतलाकर अट्टाईसवें 
श्लोकमें उस प्रकारका साधन करते-करते सुखपूर्वक 'परमात्मप्राप्तिरूप अत्यन्तानन्दका लाभ होना बतलाया है, वह कथन 


जिसके समस्त पाप तथा रजोगुण 
भावसे स्थित हो गया है-ऐसे पुरुषके लिये है, 
१०. भाँति-भाँतिके दुःखोंकी प्राप्ति होनेपर 


और तमोगुण शान्त हो गये हैं, जो 'ब्रह्मभूत' हो गया है अर्थात्‌ जो ब्रह्ममें अभिन्न 
देहाभिमानियोंके लिये नहीं। 
भी भक्त प्रह्वादकी भाँति भगवानूपर निर्भर और निर्विकार रहना, 


उन दुःखोंको भगवानका भेजा हुआ पुरस्कार समझकर सुखरूप ही समझना तथा भगवान्‌को ही परम प्रेमी, परम गति, 
परम सुहृद्‌ और सब प्रकारसे शरण लेनेयोग्य समझकर अपने-आपको भगवानूके समर्पण कर देना--यही भगवानके परायण 


होना है। 


| भगवानके द्वारा भक्तका संसारसागरसे उद्धार 


श्रीमद्धगवद्रीतायाम्‌ अ० १२] 


कर्माको मुझमें अर्पण करके* मुझ सगुणरूप परमेश्वरको 
ही अनन्यभक्तियोगसे निरन्तर 
भजते हैं\॥ ६॥ a 0 
तेषामहं समुद्धर्ता मृत्युसंसारसागरात्‌। 
भवामि नचिरात्‌ पार्थ मय्यावेशितचेतसाम्‌॥ ७॥ 
न] अर्जुन! उन मुझमें चित्त लगानेवाले प्रेमी 
भक्तोंका मैं शीघ्र ही मृत्युरूप संसार-समुद्रसे उद्धार 
करनेवाला होता हूँरे ॥७॥ 
सम्बन्ध-इस प्रकार पूर्वश्लोकोमें निर्गुण- 
उपासनाकी अपेक्षा सगुण-उपासनाकी सुगमताका प्रतिपादन 
किया गया। इसलिये अब भगवान्‌ अर्जुनको उसी 


षदूत्रिंशोऽध्यायः 


७७९ 


प्रकार मन-बुद्धि लगाकर सगुण-उपासवा करनेकी 

आज्ञा देते हैं-- 

मय्येव मन आधत्स्व मयि बुद्धि निवेशय। 

निवसिष्यसि मय्येव अत ऊर्ध्वं न संशयः॥८॥ 
मुझमें मनको लगा और मुझमें ही बुद्धिको लगा; 

इसके अनन्तर तू मुझमें ही निवास करेगा, इसमें कुछ 

भी संशय नहीं है॥८॥ 

अथ चित्तं समाधातुं न शक्नोषि मयि स्थिरम्‌ 

अभ्यासयोगेन ततो मामिच्छाप्तुं धनंजय ॥ ९॥ 
यदि तू मनको मुझमें अचल स्थापन करनेके 

लिये समर्थ नहीं है तो हे अर्जुन! अभ्यासरूप 


१. कर्मोके करनेमें अपनेको पराधीन समझकर भगवानुकी आज्ञा और संकेतके अनुसार समस्त शास्त्रानुकूल कर्म करते 
रहना; उन कर्मोमें न तो ममता और आसक्ति रखना और न उनके फलसे किसी प्रकारका सम्बन्ध रखना; प्रत्येक क्रियामें 
ऐसा ही भाव रखना कि मैं तो केवल निमित्तमात्र हूँ, मेरी कुछ भी करनेकी शक्ति नहीं है, भगवान्‌ ही अपने इच्छानुसार 
मुझसे कठपुतलीकी भाँति समस्त कर्म करवा रहे हैं-यही समस्त कर्माका भगवानूके समर्पण करना है। 

२. एक परमेश्वरके सिवा मेरा कोई नहीं है, वे ही मेरे सर्वस्व हैं-ऐसा समझकर जो भगवानमें स्वार्थरहित तथा 
अत्यन्त श्रद्धासे युक्त अनन्यप्रेम करना है--जिस प्रेममें स्वार्थ, अभिमान और व्यभिचारका जरा भी दोष नहीं है; जो सर्वथा 
पूर्ण और अटल है; जिसका किंचित्‌ अंश भी भगवानूसे भिन्न वस्तुमें नहीं है और जिसके कारण क्षणमात्रकी भी भगवानकी 
विस्मृति असह्य हो जाती है-उस अनन्य प्रेमको ' अनन्यभवितयोग' कहते हैं और ऐसे भक्तियोगद्दारा निरन्तर भगवानका 
चिन्तन करते हुए जो उनके गुण, प्रभाव और लीलाओंका श्रवण, कीर्तन, उनके नामोंका उच्चारण और जप आदि करना 
है--यही अनन्यभवितयोगके द्वारा भगवानूका निरन्तर चिन्तन करते हुए उनको भजना है। 


३. इस संसारमें सभी कुछ मृत्युमय है; 


इसमें पैदा होनेवाली एक भी चीज ऐसी नहीं है, जो कभी क्षणभरके 


लिये भी मृत्युके आक्रमणसे बचती हो। जैसे समुद्रमें असंख्य लहरें उठती रहती हैं, वैसे ही इस अपार संसार-सागरमें 
अनवरत जन्म-मृत्युरूपी तरंगे उठा करती हैं। समुद्रकी लहरोंकी गणना चाहे हो जाय; पर जबतक परमेश्वरकी प्राप्ति 


नहीं होती, तबतक भविष्यमें जीवको कितनी बार जन्मना 
इसको “मृत्युरूप संसारसागर' कहते हैं। 


और मरना पड़ेगा-इसकी गणना नहीँ हो सकती। इसीलिये 


जो भक्त मन-बुद्धिको भगवानमें लगाकर निरन्तर भगवानूकी उपासना करते हैं, उनको भगवान्‌ तत्काल ही जन्म- 
मृत्युसे सदाके लिये छुड़ाकर अपनी प्राप्ति यहीं करा देते हैं अथवा मरनेके बाद अपने परमधाममें ले जाते हैं-अर्थात्‌ 
जैसे केवट किसीको नौकामें बैठाकर नदीसे पार कर देता है, वैसे ही भक्तिरूपी नौकापर स्थित भक्तके लिये भगवान्‌ 
स्वयं केवट बनकर, उसकी समस्त कठिनाइयों और विपत्तियोंको दूर करके बहुत शीघ्र उसे भीषण संसार-समुद्रके उस 
पार अपने परमधाममें ले जाते हैं। यही भगवानका अपने उपर्युक्त भक्तको मृत्युरूप संसारसे पार कर देना है। 

४. जो सम्पूर्ण चराचर संसारको व्याप्त करके सबके हृदयमें स्थित हैं और जो दयालुता, सर्वज्ञता, सुशीलता तथा 


सुहृदता आदि अनन्त गुणोंके समुद्र 


हैं, उन परम दिव्य, प्रेममय और आनन्दमय, सर्वशक्तिमान्‌, सवोत्तम, शरण लेनेके 


योग्य परमेशवरके गुण, प्रभाव और लीलाके तत्त्व तथा रहस्यको भलीभाँति समझकर उनका सदा-सर्वदा और सर्वत्र अटल 
निश्चय रखना--यही बुद्धिको भगवानमें लगाना है तथा इस प्रकार अपने परम प्रेमास्पद पुरुषोत्तम भगवान्‌के अतिरिक्त 
अन्य समस्त विषयोंसे आसक्तिको सर्वथा हटाकर मनको केवल उन्हींमें तन्मय कर देना और नित्य-निरन्तर उपर्युक्त प्रकारसे 
उनका चिन्तन करते रहना--यही मनको भगवान्‌में लगाना है। इस प्रकार जो अपने मन-बुद्धिको भगवानूमें लगा देता 


है, वह शीघ्र ही भगवानको प्राप्त हो जाता है। 


इसलिये भगवान्‌के गुण, प्रभाव 


और लीलाके तत्त्व और रहस्यको जाननेवाले महापुरुषोंका संग, उनके गुण और 


आचरणोंका अनुकरण तथा भोग, आलस्य और प्रमादको छोड़कर उनके बतलाये हुए मार्गका विश्वासपूर्वक तत्परताके साथ 


अनुसरण करना चाहिये। 


७८० श्रीमहाभारते [ भीष्पपर्वणि 


भ्यासमे _.__... .ीई. RT 
योगके द्वारा मुझको प्राप्त होनेके लिये इच्छा यदि तू उपर्युक्त अ भी असमर्थ है 
कर ॥९॥ तो केवल मेरे लिये कर्म करनेके ही परायण हो 
अभ्यासे5प्यसमर्थोडसि मत्कर्मपरमो भव। जा?। इस प्रकार मेरे निमित्त कर्मोको करता आ 
मदर्थमपि कर्माणि कुर्वन्‌ सिब्द्रिमवाप्स्यसि॥ १०॥ | भी मेरी प्राप्तिरूप सिद्धिको ही प्राप्त होगारै ॥ १०॥ 


ES J र ---- 

१. भगवानको प्राप्तिके लिये भगवानमें नाना प्रकारकी युक्तियोंसे चित्तको स्थापन करनेका जो बार-बार प्रयत्न किया 
जाता है, उसे ' अभ्यासयोग' कहते हैं। अतः भगवानूके जिस नाम, रूप, गुण और लीला आदिमें साधककी श्रद्धा और 
प्रेम हो, उसीमें केवल भगवत्प्राप्तिके उद्देश्यसे ही बार-बार मन लगानेके लिये प्रयत्न करना अभ्यासयोगके द्वारा भगवानको 
प्राप्त करनेकी इच्छा करना है। 

भगवानूमे मन लगानेके साधन शास्त्रोंमें अनेकों प्रकारके बतलाये गये हैं, उनमेंसे निम्नलिखित कतिपय साधन 
सर्वसाधारणके लिये विशेष उपयोगी प्रतीत होते हैं- 

(१) सूर्यके सामने आँखें मूँदनेपर मनके द्वारा सर्वत्र समभावसे जो एक प्रकाशका पुंज प्रतीत होता है, उससे भी 
हजारों गुना अधिक प्रकाशका पुंज भगवत्स्वरूपमें है--इस प्रकार मनसे निश्चय करके परमात्माके उस तेजोमय 
ज्योतिःस्वरूपमें चित्त लगानेके लिये बार-बार चेष्टा करना। 

(२) जैसे दियासलाईमें अग्नि व्यापक है, वैसे ही भगवान्‌ सर्वत्र व्यापक हैं-यह समझकर जहाँ-जहाँ मन 
जाय वहाँ-वहाँ ही गुण और प्रभावसहित सर्वशक्तिमान्‌ परम प्रेमास्पद परमेश्वरके स्वरूपका प्रेमपूर्वक पुन:-पुनः चिन्तन 
करते रहना। 

(३) जहाँ-जहाँ मन जाय, वहाँ-वहाँसे उसे हटाकर भगवान्‌ विष्णु, शिव, राम और कृष्ण आदि जो भी अपने 
इष्टदेव हों, उनकी मानसिक या धातु आदिसे निर्मित मूर्तिमें अथवा चित्रपटमें या उनके नाम-जपमें श्रद्धा और प्रेमके 
साथ पुनः-पुनः मन लगानेका प्रयत्न करना। 

(४) भ्रमरके गुंजारकी तरह एकतार ओंकारकी ध्वनि करते हुए उस ध्वनिमें परमेश्वरके स्वरूपका पुनः-पुनः 
चिन्तन करना। 

(५) स्वाभाविक श्वास-प्रश्‍वासके साथ-साथ भगवानूके नामका जप नित्य-निरन्तर होता रहे--इसके लिये 
प्रयत्न करना। 

(६) परमात्माके नाम, रूप, गुण, चरित्र और प्रभावके रहस्यको जाननेके लिये तद्विषयक शास्त्रोंका पुनः-पुनः 
अभ्यास करना | 

(७) गीताके चौथे अध्यायके उनतीसवें श्लोकके अनुसार प्राणायामका अभ्यास करना । 

इनमेंसे कोई-सा भी अभ्यास यदि श्रद्धा और विश्वास तथा लगनके साथ किया जाय तो क्रमशः सम्पूर्ण पापों और 

विघ्नांका नाश होकर अन्तमें भगवत्प्राप्ति हो जाती है। इसलिये बड़े उत्साह और तत्परताके साथ अभ्यास करना चाहिये। 
साधकोंको स्थिति, अधिकार तथा साधनकी गतिके तारतम्यसे फलकी प्राप्तिमें देर-सबेर हो सकती है। अतएव शीघ्र फल 
न मिले तो कठिन समझकर, ऊबकर या आलस्यके वश होकर न तो अपने अभ्यासको छोड़ना ही चाहिये और न उसमें 
किसी प्रकार कमी ही आने देनी चाहिये; बल्कि उसे बढ़ाते रहना चाहिये। 
२. इस श्लोकमें कहे हुए “मत्कर्म' शब्दसे उन कमाको समझना चाहिये जो केवल भगवानूके लिये ही होते 
हैं या भगवत्सेवा-पूजाविषयक होते हैं तथा जिन कर्मोमें अपना जरा भी स्वार्थ, ममत्व और आसक्ति आदिका सम्बन्ध 
नहीं होता। गीताके ग्यारहवें अध्यायके अन्तिम श्लोकमें भी 'मत्कर्मकृत्‌' पदमें “मत्कर्म शब्द आया है, वहाँ भी इसकी 
व्याख्या की गयी है। 

_ एकमात्र भगवानूको ही अपना परम आश्रय और परम गति मानना और केवल उन्हींकी प्रसन्नताके लिये परम श्रद्धा 
ओर अनन्य- प्रेमके साथ मन, वाणी और शरीरसे उनकी सेवा-पूजा आदि तथा यज्ञ, दान और तप आदि शास्त्रविहित 
कर्मोको अपना कर्तव्य समझकर निरन्तर करते रहना--यही उन कर्मोके परायण होना है। ७ 

३. इससे भगवानूने यह भाव दिखलाया है कि इस प्रकार कर्मोका करना भी मेरी प्राप्तिका एक स्वतन्त्र और सुगम 
साधन है। जैसे भजन-ध्यानरूपी साधन करनेवालोंको मेरी प्राप्ति होती है, वैसे ही मेरे लिये कर्म करनेवालोंको भी मै प्राप्त 
हो सकता हूँ। अतएव मेरे लिये कर्म करना पूर्वोक्त साधनोंकी अपेक्षा किसी अंशमें भी निम्न श्रेणीका साधन नहीं है। 


श्रीमद्धगवद्गीतायामू अ० १२] षट्त्रिंशो$ध्याय: काड 


remiss कर्तु मद्योगमाश्रितः। फलसहित वर्णन करके नवेंसे ग्यारहवें श्लोकतक एक 
सर्वकर्मफलत्यागं ततः कुरु यतात्मवान्‌॥ ११॥ | प्रकारके साधनें असमर्थ होनेपर दूसरा साधन बतलाते 
यदि मेरी प्राप्तिूप योगके आश्रित होकर | हुए अन्तमें 'सर्वकर्मफलत्याग ' रूप साधनका वर्णन किया 


उपर्युक्त साधनको करनेमें भी तू असमर्थ है तो मन- | गया। इससे यह शंका हो सकती हैं कि “कर्मफलत्याग ' 
बुद्धि आदिपर विजय प्राप्त करनेवाला होकर सब | रूप साधन पूर्वोक्त अन्य साधनोंकी अपेक्षा निम्न श्रेणीका 
कर्मोके फलका त्याग कर'॥ ११॥ होगा; अतः ऐसी शंकाको हटानेके लिये कर्मफलके 


सम्बन्ध छठे श्लोकसे आठवेंतक अनन्यध्यानका | त्यागका महत्त्व अगले स्लोकमें बतलाया जाता हे 


१. इस अध्यायके नवें श्लोकमें 'अभ्यासयोग' बतलाया गया है और भगवानमें मन-बुद्धि लगानेके लिये जितने 
भी साधन हैं, सभी अभ्यासयोगके अन्तर्गत आ जाते हैं--इस कारण वहाँ “यतात्मवान्‌, होनेके लिये अलग कहनेकी 
आवश्यकता नहीं है और दसवें श्लोकमें भवितयुक्त कर्मयोगका वर्णन है, उसमें भगवानूका आश्रय है और साधकके समस्त 
कर्म भी भगवदर्थ ही होते हैं; अतएव उसमें भी 'यतात्मवान्‌' होनेके लिये अलग कहना प्रयोजनीय नहीं है, परंतु इस 
श्लोकमें जो 'सर्वकर्मफलत्याग' रूप कर्मयोगका साधन बतलाया गया है, इसमें मन-बुद्धिको वशमें रखे बिना काम नहीं 
चल सकता; क्योंकि वर्णाश्रमोचित समस्त व्यावहारिक कर्म करते हुए यदि मन, बुद्धि, इन्द्रियाँ और शरीर आदि वशमें 
न हों तो उनकी भोगोंमें ममता, आसक्ति और कामना हो जाना बहुत ही सहज है और ऐसा होनेपर 'सर्वकर्मफलत्याग' 
रूप साधन बन नहीं सकता। इसीलिये यहाँ “यतात्मवान्‌' पदका प्रयोग करके मन-बुद्धि आदिको वशमें रखनेके लिये 
विशेष सावधान किया गया है। 

२. यज्ञ, दान, तप, सेवा और वर्णाश्रमानुसार जीविका तथा शरीरनिर्वाहके लिये किये जानेवाले शास्त्रसम्मत सभी 
कर्माको यथायोग्य करते हुए, इस लोक और परलोकके भोगोंकी प्राप्तिरूप जो उनका फल है, उसमें ममता, आसक्ति 
और कामनाका सर्वथा त्याग कर देना ही “सब कर्मोंका फलत्याग करना' है। 

इस अध्यायके छठे श्लोकके कथनानुसार समस्त कर्माको भगवानमें अर्पण करना, दसवें श्लोकके कथनानुसार भगवानूके 
लिये भगवानूके कर्माको करना तथा इस श्लोकके कथनानुसार समस्त कर्मोके फलका त्याग करना--ये तीनों ही ' कर्मयोग' 
हैं और तीनोंका ही फल परमेश्वरकी प्राप्ति है, अतएव फलमें किसी प्रकारका भेद नहीं है। केवल साधकोंकी प्रकृति, 
भावना और उनके साधनकी प्रणालीके भेदसे इनका भेद किया गया है। समस्त कर्माको भगवान्‌में अर्पण करना और 
भगवानूके लिये समस्त कर्म करना- इन दोनोंमें तो भक्तिकी प्रधानता है; 'सर्वकर्मफलत्याग' में केवल फलत्यागकी प्रधानता 
है। यही इनका मुख्य भेद है। 

सम्पूर्ण कर्माको भगवानूके अर्पण कर देनेवाला पुरुष समझता है कि मैं भगवान्के हाथकी कठपुतली हूँ, मुझमें 
कुछ भी करनेकी सामर्थ्य नहीं है, मेरे मन, बुद्धि और इन्द्रियादि जो कुछ हैं-सब भगवानके हैं और भगवान्‌ ही इनसे 
अपने इच्छानुसार समस्त कर्म करवाते हैं, उन कर्मोंस और उनके फलसे मेरा कुछ भी सम्बन्ध नहीं है। इस प्रकारके 
भावसे उस साधकका कमॉँमें और उनके फलमें किंचिन्मात्र भी राग-द्वेष नहीं रहता; उसे प्रारब्धानुसार जो कुछ भी सुख- 
दुःखोंके भोग प्राप्त होते हैं, उन सबको बह भगवानका प्रसाद समझकर सदा ही प्रसन्न रहता है। अतएव उसका सबमें 
समभाव होकर उसे शीघ्र ही भगवानूकी प्राप्ति हो जाती है। 

भगवदर्थ कर्म करनेवाला मनुष्य पूर्वोक्त साधककी भाँति यह नहीं समझता कि “मैं कुछ नहीं करता हूँ और भगवान्‌ 
ही मुझसे सब कुछ करवा लेते हैं।' बह यह समझता है कि भगवान्‌ मेरे परम पूज्य, परम प्रेमी और परम सुहृद्‌ हैं; 
उनकी सेवा करना और उनकी आज्ञाका पालन करना ही मेरा परम कर्तव्य है। अतएव वह भगवानको समस्त जगत्में 
व्याप्त समझकर उनकी सेवाके उद्देश्यसे शास्त्रद्वारा प्राप्त उनकी आज्ञाके अनुसार यज्ञ, दान और तप, वर्णाश्रमके अनुकूल 
आजीविका और शरीरनिर्वाहके तथा भगवानूकी पूजा-सेवादिके कर्मोमें लगा रहता है। उसकी प्रत्येक क्रिया भगवानूके 
आज्ञानुसार और भगवानकी ही सेवाके उद्देश्यसे होती है (गीता ११। ५५), अतः उन समस्त क्रियाओं और उनके फलोंमें 
उसकी आसक्ति और कामनाका अभाव होकर उसे शीघ्र ही भगवानूकी प्राप्ति हो जाती है। 

केवल "सब कर्मोके फलका त्याग करनेवाला पुरुष न तो यह समझता है कि मुझसे भगवान्‌ कर्म करवाते हैं 
और न यही समझता है कि में भगवानके लिये समस्त कर्म करता हूँ.। वह यह समझता है कि कर्म करनेमें ही मनुष्यका 
अधिकार है, उसके फलमें नहीं (गीता २। ४७ से ५१ तक), अतः किसी प्रकारका फल न चाहकर यज्ञ, दान, तप, 


७८२ श्रीमहाभारते [ भीष्मपर्वणि 
CS णाम  ।------ 


श्रेयो हि ज्ञानमभ्यासाज्जानाद्‌ ध्यानं विशिष्यते। मर्मको न जानकर किये हुए अभ्याससे ज्ञान 
ध्यानात्‌ कर्मफलत्यागस्त्यागाच्छान्तिरनन्तरम्‌॥ १२॥ | शरेष्ठ है, ज्ञानसे मुझ परमेश्वरके स्वरूपका ध्यान 
ज कल्चर ।!२----- 
सेवा तथा वर्णाश्रमके अनुसार जीविका और शरीरनिर्वाहके खान-पान आदि समस्त शास्त्रविहित कर्माको करना ही मेरा 
कर्तव्य है। अतएव वह समस्त कर्मोके फलरूप इस लोक और परलोकके भोगोंमें ममता, आसक्ति और कामनाका सर्वथा 
त्याग कर देता है; इससे उसमें राग-द्रेषका सर्वथा अभाव होकर उसे शीघ्र ही परमात्माको प्राप्ति हो जाती है। 

इस प्रकार तीनोंके ही साधनका भगवत्प्राप्तिरूप एक फल होनेपर भी साधकोंकी मान्यता, स्वभाव और साधनप्रणालीमें 
भेद होनेके कारण तीन तरहके साधन अलग-अलग बतलाये गये हैं। 

यहाँ यह स्मरण रखना चाहिये कि झूठ, कपट, व्यभिचार, हिंसा और चोरी आदि निषिद्ध कर्म ' सर्वकर्म' में सम्मिलित 
नहीं हैं। भोगोंमें आसक्ति और उनकी कामना होनेके कारण ही ऐसे पापकर्म होते हैं और उनके फलस्वरूप मनुष्यका 
सब तरहसे पतन हो जाता है। इसीलिये उनका स्वरूपसे ही सर्वथा त्याग कर देना बतलाया गया है और जब वैसे कर्मोका 
ही सर्वथा निषेध है, तब उनके फलत्यागका तो प्रसंग ही कैसे आ सकता है! 

भगवानूने पहले मन-बुद्धिको अपनेमें लगानेके लिये कहा, फिर अभ्यासयोग बतलाया, तदनन्तर मदर्थ कर्मके लिये 
कहा और अन्तमं सर्वकर्मफलत्यागके लिये आज्ञा दी और एकमें असमर्थ होनेपर दूसरेका आचरण करनेके लिये कहा; 
भगवानका इस प्रकारका यह कथन न तो फलभेदकी दृष्टिसे है, क्योंकि सभीका एक ही फल भगवत्प्राप्ति है और न 
एक को अपेक्षा दूसरेको सुगम ही बतलानेके लिये है, क्योंकि उपर्युक्त साधन एक-दूसरेकी अपेक्षा उत्तरोत्तर सुगम नहीं 
हैं। जो साधन एकके लिये सुगम है, वही दूसरेके लिये कठिन हो सकता है। इस विचारसे यह समझमें आता है कि 
इन चारों साधनोंका वर्णन केवल अधिकारिभेदसे ही किया गया है। 

जिस पुरुषमें सगुण भगवान्के प्रेमकी प्रधानता है, जिसकी भगवानमें स्वाभाविक श्रद्धा है, उनके गुण, प्रभाव और 
रहस्यको बातें तथा उनको लीलाका वर्णन जिसको स्वभावसे ही प्रिय लगता है--ऐसे पुरुषके लिये इस अध्यायके आठवें 
श्लोकमें बतलाया हुआ साधन सुगम और उपयोगी है। 

जिस पुरुषका भगवानूमें स्वाभाविक प्रेम तो नहीं है, किंतु श्रद्धा होनेके कारण जो हठपूर्वक साधन करके 
भगवानूमें मन लगाना चाहता है--ऐसी प्रकृतिवाले पुरुषके लिये इस अध्यायके नवें श्लोकमें बतलाया हुआ साधन सुगम 
और उपयोगी है। 

जिस पुरुषकी सगुण परमेश्वसमे शरद्धा है तथा यज्ञ, दान, तप आदि कर्मोमें जिसका स्वाभाविक प्रेम है और भगवानूकी 
प्रतिमादिको सेवा-पूजा करनेमें जिसकी श्रद्धा है-ऐसे पुरुषके लिये इस अध्यायके दसवें श्लोकमें बतलाया हुआ साधन 
सुगम और उपयोगी है। 

जिस पुरुषका सगुण-साकार भगवान्‌में स्वाभाविक प्रेम और श्रद्धा नहीं है, जो ईश्वरके स्वरूपको केवल सर्वव्यापी 
निराकार मानता है, व्यावहारिक और लोकहितके कर्म करनेमें ही जिसका स्वाभाविक प्रेम है--ऐसे पुरुषके लिये इस 
श्लोकमें बतलाया हुआ साधन सुगम और उपयोगी है। 

१. यहाँ ' अभ्यास' शब्द इसी अध्यायके नवें श्लोकमें बतलाये हुए अभ्यासयोगमेंसे केवल अभ्यासमात्रका वाचक 
है अर्थात्‌ सकामभावसे प्राणायाम, मनोनिग्रह, स्तोत्र-पाठ, वेदाध्ययन, भगवन्नाम-जप आदिके लिये बार-बार की जानेवाली 
ऐसी चेष्टाओंका नाम यहाँ “अभ्यास” है, जिनमें न तो विवेकज्ञान है, न ध्यान है और न कर्म-फलका त्याग ही है। 
अभिप्राय यह है कि नवें श्लोकमें जो योग यानी निष्कामभाव और विवेकज्ञानका फल भगवत्प्राप्तिकी इच्छा है, वह 
इसमें नहीं है; क्योंकि ये दोनों जिसके अन्तर्गत हों, ऐसे अभ्यासके साथ ज्ञानकी तुलना करना और उसकी अपेक्षा 
अभ्यासरहित ज्ञानको श्रेष्ठ बतलाना नहीं बन सकता। 

इसी प्रकार यहाँ “ज्ञान' शब्द भी सत्संग और शास्त्रसे उत्पन्न उस विवेकज्ञानका वाचक है, जिसके द्वारा मनुष्य 
आत्मा और परमात्माके स्वरूपको तथा भगवानके गुण, प्रभाव, लीला आदिको समझता है एवं संसार और भोगोंकी अनित्यता 
आदि अन्य आध्यात्मिक बातोंको ही समझता है; परंतु जिसके साथ न तो अभ्यास है, न ध्यान है और न कर्मफलकी 
इच्छाका त्याग ही है; क्योंकि ये सब जिसके अन्तर्गत हों, उस ज्ञानके साथ अभ्यास, ध्यान और कर्मफलके त्यागका 
तुलनात्मक विवेचन करना और उसकी अपेक्षा ध्यानको तथा कर्मफलके त्यागको श्रेष्ठ बतलाना नहीं बन सकता। 

उपर्युक्त अभ्यास और ज्ञान दोनों ही अपने-अपने स्थानपर भगवत्प्रप्तिमें सहायक हैं; श्रद्धा-भक्ति और निष्कामभावके 


श्रेष्ठ है और रि च भी सब कर्मोके फलका त्याग | अब सात श्लोकोर्में उन भगवत्याप्त भक्तोके लक्षण 

हनु हे ` क्योंकि त्यागसे तत्काल ही परम शान्ति | बतलाये जाते हैं- 

होती है ॥१२॥ अद्वेष्टा सर्वभूतानां मैत्रः करुण एव च। 
सम्बन्ध- उपर्युक्त श्लोकोंमें भगवान्‌की प्राप्तिके | निर्ममो निरहंकारः समदुःखसुखः क्षमी॥ १३॥ 

लिये अलग-अलग साधन बतलाकर उनका फल | संतुष्टः सततं योगी यतात्मा दृढनिश्चय: । 

परमेश्वरकी प्राप्ति बतलाया गया, अतएव भगवान्को | मव्यर्पितमनोबुद्धियो मद्भक्तः स मे प्रिय: १४॥ 

प्राप्त हुए सिद्ध भक्तोंके लक्षण जाननेकी इच्छा होनेपर| जो पुरुष सब भूतोंमें द्रेषभावसे रहित, स्वार्थरहित, 


सम्बन्धसे दोनोंके द्वारा ही मनुष्य परमात्माको प्राप्त कर सकता है, तथापि दोनोंकी परस्पर तुलना की जानेपर अभ्यासको 
अपेक्षा ज्ञान ही श्रेष्ठ सिद्ध होता है। विवेकहीन अभ्यास भगवत््रप्तिमें उतना सहायक नहीं हो सकता, जितना कि 
अभ्यासहीन विवेकज्ञान सहायक हो सकता है; क्योंकि वह भगवत्प्राप्तिकी इच्छाका हेतु है। यही बात दिखलानेके लिये 
यहाँ अभ्यासको अपेक्षा ज्ञानको श्रेष्ठ बतलाया है। 

१. यहाँ ' ध्यान' शब्द भी छठेसे आठवें श्लोकतक बतलाये हुए ध्यानयोगमेंसे केवल ध्यानमात्रका वाचक है अर्थात्‌ 
उपास्यदेव मानकर भगवानूके साकार या निराकार किसी भी स्वरूपमें सकामभावसे केवल मन-बुद्धिको स्थिर कर देनेको 
यहाँ ' ध्यान' कहा गया है। इसमें न तो पूर्वोक्त विवेकज्ञान है और न भोगोंकी कामनाका त्यागरूप निष्कामभाव ही है। 
अभिप्राय यह है कि उस ध्यानयोगमें जो समस्त कर्मोंका भगवान्‌के समर्पण कर देना, भगवानूको ही परम प्राप्य समझना 
और अनन्य प्रेमसे भगवान्‌का ध्यान करना-ये सब भाव भी सम्मिलित हैं, वे इसमें नहीं हैं; क्योंकि भगवानूको सर्वश्रेष्ठ 
समझकर अनन्य प्रेमपूर्वक निष्कामभावसे किया जानेवाला जो ध्यानयोग है, उसमें विवेकज्ञान और कर्मफलके त्यागका 
अन्तर्भाव है। अत: उसके साथ विवेकज्ञानकी तुलना करना और उसकी अपेक्षा कर्मफलके त्यागको श्रेष्ठ बतलाना नहीं 
बन सकता। 

उपर्युक्त विवेकज्ञान और ध्यान-दोनों ही श्रद्धा-प्रेम और निष्कामभावके सम्बन्धसे परमात्माकी प्राप्ति करा देनेवाले 
हैं, इसलिये दोनों ही भगवानूकी प्राप्तिमें सहायक हैं; परंतु दोनोंकी परस्पर तुलना करनेपर ध्यान और अभ्याससे रहित 
ज्ञानकी अपेक्षा विवेकरहित ज्ञान ही श्रेष्ठ सिद्ध होता है; क्योंकि बिना ध्यान और अभ्यासके केवल विवेकज्ञान भगवान्‌की 
प्राप्तिमें उतना सहायक नहीं हो सकता; जितना बिना विवेकज्ञानके केवल ध्यान हो सकता है। ध्यानद्वारा चित्त स्थिर 
होनेपर चित्तकी मलिनता और चंचलताका नाश होता है; परंतु केवल जानकारीसे वैसा नहीं होता। यही भाव दिखलानेके 
लिये ज्ञानसे ध्यानको श्रेष्ठ बतलाया गया है। 

२. ग्यारहवें श्लोकमें जो “सर्वकर्मफलत्याग' का स्वरूप बतलाया गया है, उसीका वाचक ' कर्मफलत्याग” है । ऊपर 
बतलाया हुआ ध्यान भी परमात्माकी प्राप्तिमें सहायक है; परंतु जबतक मनुष्यकी कामना और आसक्तिका नाश नहीं हो 
जाता, तबतक उसे परमात्माकी प्राप्ति सहज ही नहीं हो सकती। अतः फलासक्तिके त्यागसे रहित ध्यान परमात्माकी 
प्राप्तिमें उतना लाभप्रद नहीं हो सकता, जितना कि बिना ध्यानके भी समस्त कर्मोमें फल और आसक्तिका त्याग हो 
सकता है। 

क इस श्लोकमें अभ्यासयोग, ज्ञानयोग, ध्यानयोग और कर्मयोगका तुलनात्मक विवेचन नहीं है; क्योंकि उन सभी 
साधनोंमें कर्मफलरूप भोगोंकी आसक्तिका त्यागरूप निष्कामभाव अन्तर्गत है। अतः उनका तुलनात्मक विवेचन नहीं हो 
सकता। यहाँ तो कर्मफलके त्यागका महत्त्व दिखलानेके लिये अभ्यास, ज्ञान और ध्यानरूप साधन, जो संसारके झंझटोंसे 
अलग रहकर किये जाते हैं और क्रियाकी दृष्टिसि एककी अपेक्षा दूसरा क्रमसे सात्त्विक और निवृत्तिपरक होनेके नाते 
श्रेष्ठ भी हैं, उनकी अपेक्षा कर्मफलके त्यागको भावकी प्रधानताके कारण श्रेष्ठ बतलाया गया है। अभिप्राय यह है कि 
आध्यात्मिक उन्नतिमें क्रियाकी अपेक्षा भावका ही अधिक महत्त्व है। वर्ण-आश्रमके अनुसार यज्ञ, दान, युद्ध, वाणिज्य, 
सेवा आदि तथा शरीर-निर्वाहकी क्रिया; प्राणायाम, स्तोत्र-पाठ, वेद-पाठ, नाम-जप आदि अभ्यासकी क्रिया; सत्संग और 
शास्त्रोंके द्वारा आध्यात्मिक बातोंको जाननेके लिये ज्ञानविषयक क्रिया और मनको स्थिर करनेके लिये ध्यानविषयक क्रिया-- 
ये उत्तरोत्तर श्रेष्ठ होनेपर भी उनमेंसे वही श्रेष्ठ है, जिसके साथ कर्मफलका त्यागरूप निष्कामभाव है; क्योंकि निष्कामभावसे 
परमात्माकी प्राप्ति होती है, अतः कर्मफलका त्याग ही श्रेष्ठ है; फिर चाहे वह किसी भी शास्त्रसम्मत क्रियाके साथ 
क्यों न रहे, वही क्रिया दीखनेमें साधारण होनेपर भी सर्वश्रेष्ठ हो जाती है। 


७८४ श्रीमहाभारते [ भीष्मपर्वणि 


सबका प्रेमी और हेतुरहित दयालु है. तथा ममतासे | मुझमें दृढ़ शिर य वाला है, वह मुझमें अर्पण किये हुए 
रहित, अहंकारसे रहित, सुख-दुःखोंकी प्राप्तिमें समा | मन-बुद्धिवाला मेरा भक्त मुझको प्रिय है“ ॥ १३-१४॥ 
और क्षमावान्रै है अर्थात्‌ अपराध करनेवालेको भी | यस्मान्नोद्विजते लोको लोकान्नोद्विजते च यः । 

अभय देनेवाला है तथा जो योगी निरन्तर संतुष्ट है, हर्षामर्षभयोट्ठँगैर्मुक्तो यः स च मे प्रियः॥ १५॥ 
मन-इन्द्रियोसहित शरीरको वशमें किये हुए है' और जिससे कोई भी जीव उद्देगको प्राप्त नहीं होता?" 


१. भक्तिके साधकमें आरम्भसे ही मैत्री और दयाके भाव विशेषरूपसे रहते हैं, इसलिये सिद्धावस्थामें ५ 
स्वभाव और व्यवहारमें वे सहज ही पाये जाते हैं। जैसे भगवानमें हेतुरहित अपार दया और प्रेम आदि रहते हैं, वैसे 
ही उनके सिद्ध भक्तमें भी इनका रहना उचित ही है। ट 

२. यहाँ 'सुख-दुःख' हर्ष-शोकके हेतुओंके वाचक हैं न कि हर्ष-शोकके; क्योंकि सुख-दुःखसे उत्पन्न होनेवाले 
चिकारोंका नाम हर्ष-शोक है। अज्ञानी मनुष्योंकी सुखमें आसक्ति होती है, इस कारण सुखकी प्राप्तिमें उनको हर्ष होता 
है और दु:खमें उनका द्वेष होता है, इसलिये उसकी प्राप्तिमें उनको शोक होता है; पर ज्ञानी भकतका सुख और दु:खमें 
समभाव हो जानेके कारण किसी भी अवस्थामें उसके अन्तःकरणमें हर्ष, शोक आदि विकार नहीं होते। श्रुतिमें भी कहा 
हे-“हर्षशोकौ जहाति’ (कठोपनिषद्‌ १। २। १२), अर्थात्‌ “ज्ञानी पुरुष हर्ष-शोकोंको सर्वथा त्याग देता है।' प्रारब्ध- 
भोगके अनुसार शरीरमें रोग हो जानेपर उनको पीड़ारूप दुःखका बोध तो होता है और शरीर स्वस्थ रहनेसे उसमें पीड़ाके 
अभावका बोधरूप सुख भी होता है, किंतु राग-द्वेषका अभाव होनेके कारण हर्ष और शोक उन्हें नहीं होते। इसी तरह 
किसी भी अनुकूल और प्रतिकूल पदार्थ या घटनाके संयोग-वियोगमें किसी प्रकारसे भी उनको हर्ष-शोक नहीं होते। 
यही उनका सुख-दुःखमें सम रहना है। 

३. अपना अपकार करनेवालेको किसी प्रकारका दण्ड देनेकी इच्छा न रखकर उसे अभय देनेवालेको 'क्षमावान्‌' 
कहते हैं। भगवानूके ज्ञानी भक्तोंमें क्षमाभाव भी असीम रहता है। क्षमाकी व्याख्या गीताके दसवें अध्यायके चौथे श्लोककी 
टिप्पणीमें विस्तारसे की गयी है। 

४. भक्तियोगके द्वारा भगवानको प्राप्त हुए ज्ञानी भक्तको यहाँ ' योगी' कहा गया है; ऐसा भक्त परमानन्दके अक्षय 
और अनन्त भण्डार श्रीभगवानूको प्रत्यक्ष कर लेता है, इस कारण वह सदा ही संतुष्ट रहता है। उसे किसी समय, किसी 
भी अवस्थामें, किसी भी घटनामें संसारकी किसी भी वस्तुके अभावमें असंतोषका अनुभव नहीं होता; क्योंकि वह पूर्णकाम 
है, यही उसका निरन्तर संतुष्ट रहना है। 

५. इससे यह भाव दिखलाया है कि भगवानके ज्ञानी भक्‍तोंका मन और इन्द्रियोसहित शरीर सदा ही उनके वशमें रहता 
है। वे कभी मन और इन्द्रियोंके वशमें नहीं हो सकते, इसीसे उनमें किसी प्रकारके दुर्गुण और दुराचारकी सम्भावना नहीं होती। 

६. जिसने बुद्धिके द्वारा परमेश्वरके स्वरूपका भलीभाँति निश्चय कर लिया है, जिसे सर्वत्र भगवानका प्रत्यक्ष अनुभव 
होता है तथा जिसकी बुद्धि गुण, कर्म और दुःख आदिके कारण परमात्माके स्वरूपसे कभी किसी प्रकार विचलित नहीं 
हो सकती, उसको “दुढनिश्चय' कहते हैं। 

७, नित्य-निरन्तर मनसे भगवानूके स्वरूपका चिन्तन और बुद्धिसे उसका निश्चय करते-करते मन और बुद्धिका 
भगवानूके स्वरूपमें सदाके लिये तन्मय हो जाना ही उनको 'भगवानूमें अर्पण करना' है। 

८. जो उपर्युक्त लक्षणोंसे सम्पन्न है; जिसका भगवानूमें अहेतुक और अनन्य प्रेम है, जिसकी भगवानूके स्वरूपमें अटल 
स्थिति है, जिसका कभी भगवानूसे वियोग नहीं होता, जिसके मन-बुद्धि भगवानके अर्पित है, भगवान्‌ ही जिसके जीवन, 
धन, प्राण एवं सर्वस्व हैं, जो भगवानूके ही हाथकी कठपुतली है-ऐसे सिद्ध भक्तको भगवान्‌ अपना प्रिय बतलाते हैं। 

९. पूर्वाद्धमे केवल दूसरे प्राणीसे उसे उद्देग नहीं होता, इतना ही कहा गया है। इससे परेच्छाजनित उद्देगकी निवृत्ति 
तो हुई; किंतु अनिच्छा और स्वेच्छासे प्राप्त घटना और पदार्थमें भी तो मनुष्यको उद्देग होता है, इसलिये उत्तरारद्धमें पुनः 
उद्देगसे मुक्त होनेकी बात कहकर भगवान्‌ यह सिद्ध कर रहे हैं कि भक्तको कभी किसी प्रकार भी उद्देग नहीं होता। 

१०. सर्वत्र भगवद्बुद्धि होनेके कारण भक्त जान-बूझकर तो किसीको दुःख, संताप, भय और क्षोभ पहुँचा ही नहीं 
सकता, बल्कि उसके द्वारा तो स्वाभाविक ही सबकी सेवा और परम हित ही होते हैं। अतएव उसकी ओरसे किसीको कभी 
उद्ठेग नहीं होना चाहिये। यदि भूलसे किसी व्यक्तिको उद्वेग होता है तो उसमें उस व्यवितके अपने अज्ञानजनित राग, द्वेष 
और इर्ष्यादि दोष ही प्रधान कारण हैं, भगवद्भक्त नहीं; क्योंकि जो दया और प्रेमकी मूर्ति है एवं दूसरोंका हित करना ही 

जिसका स्वभाव है, वह परम दयालु प्रेमी भगवत्प्राप्त भक्त तो किसीके उद्देगका कारण हो ही नहीं सकता। 


श्रीमद्भगवद्गीतायाम्‌ू अ० १२] पद्त्रिंशोऽध्यायः ७८५ 
नि —््््््््् SIS डि ि्क्ज्ज्ज्क्ल्नि 


और क स्वयं भी किसी जीवसे उद्देगको प्राप्त नहीं | चतुर," पक्षपातसे रहित और दुःखोंसे छूटा हुआ है, वह 
होताः तथा जो हर्ष, अमर्ष, भय और उद्वेगादिसे रहित | सब आरम्भोंका त्यागी मेरा भक्त मुझको प्रिय है॥ १६॥ 


है,, वह भक्त मुझको प्रिय है॥ १५॥ यो न हृष्यति न द्वेष्टि न शोचति न काङ्क्षति। 
अनपेक्षः शुचिर्दक्ष उदासीनो गतव्यथः। शुभाशुभपरित्यागी भक्तिमान्‌ यः स मे प्रियः ॥ १७॥ 
सर्वारम्भपरित्यागी यो मद्भक्तः स मे प्रियः॥ १६॥| जो न कभी हर्षित होता है, न द्वेष 


जो पुरुष आकांक्षासे रहित,* बाहर-भीतरसे शुद्ध, | करता है, न शोक करता है,० न कामना 


१. ज्ञानी भक्तको भी प्रारब्धके अनुसार परेच्छासे दुःखके निमित्त तो प्राप्त हो सकते हैं, परंतु उसमें राग द्वेषका 
सर्वथा अभाव हो जानेके कारण बड़े-से-बड़े दुःखकी प्राप्तिमें भी वह विचलित नहीं होता (गीता ६। २२); इसीलिये 
ज्ञानी भक्तको किसी भी प्राणीसे उद्वेग नहीं होता। 

२. अभिप्राय यह है कि वास्तवमें मनुष्यको अपने अभिलषित मान, बड़ाई और धन आदि वस्तुओंको प्राप्ति होनेपर 
जिस तरह हर्ष होता है, उसी तरह अपने ही समान या अपनेसे अधिक दूसरोंको भी उन वस्तुओंकी प्राप्ति होते देखकर 
प्रसन्नता होनी चाहिये; किंतु प्रायः ऐसा न होकर अज्ञानके कारण लोगोंको उलटा अमर्ष होता है और यह अमर्ष विवेकशील 
पुरुषोंके चित्तमें भी देखा जाता है। वैसे ही इच्छा, नीति और धर्मके विरुद्ध पदार्थोंकी प्राप्ति होनेपर उद्ठेग तथा नीति 
और धर्मके अनुकूल भी दुःखप्रद पदार्थोंकी प्राप्ति होनेपर या उसकी आशंकासे भय होता देखा जाता है। दूसरोंकी तो 
बात ही क्या, मृत्युका भय तो विवेकियोंको भी होता है; किंतु भगवानुके ज्ञानी भक्तकी सर्वत्र भगवद्बुद्धि हो जाती 
है और वह सम्पूर्ण क्रियाओंको भगवानूकी लीला समझता है; इस कारण ज्ञानी भक्तको न अमर्ष होता है, न उद्ठेग होता 
है और न भय ही होता है-यह भाव दिखलानेके लिये ऐसा कहा गया है। 

३. परमात्माको प्राप्त भक्तका किसी भी वस्तुसे किंचित्‌ भी प्रयोजन नहीं रहता; अतएव उसे किसी तरहकी 
किंचिन्मात्र भी इच्छा, स्पृहा अथवा वासना नहीं रहती। वह पूर्णकाम हो जाता है। यह भाव दिखलानेके लिये उसे आकांक्षासे 
रहित कहा है। 

४. भगवानूके भक्तमें पवित्रताकी पराकाष्ठा होती है। उसके मन, बुद्धि, इन्द्रिय उसके आचरण और शरीर आदि 
इतने पवित्र हो जाते हैं कि उसके साथ वार्तालाप होनेपर तो कहना ही क्या है-उसके दर्शन और स्पर्शमात्रसे ही दूसरे 
लोग पवित्र हो जाते हैं। ऐसा भक्त जहाँ निवास करता है, वह स्थान पवित्र हो जाता है और उसके संगसे वहाँका 
वायुमण्डल, जल, स्थल आदि सब पवित्र हो जाते हैं। 

५. जिस उद्देश्यकी सफलताके लिये मनुष्यशरीरकी प्राप्ति हुई है, उस उद्देश्यको पूरा कर लेना ही यथार्थ चतुरता है। 

६. शरीरमें रोग आदिका होना, स्त्री-पुत्र आदिका वियोग होना और धन-गृह आदिकी हानि होना- इत्यादि दुःखके हेतु 
तो प्रारब्धके अनुसार उसे प्राप्त होते हैं, परंतु इन सबके होते हुए भी उसके अन्तःकरणमें किसी प्रकारका शोक नहीं होता। 

७. संसारमें जो कुछ भी हो रहा है-सब भगवानूकी लीला है, सब उनकी मायाशक्तिका खेल है; वे जिससे 
जब जैसा करवाना चाहते हैं, वैसा ही करवा लेते हैं। मनुष्य मिथ्या ही ऐसा अभिमान कर लेता है कि अमुक कर्म 
मैं करता हूँ, मेरी ऐसी सामर्थ्य है, इत्यादि। पर भगवानका भक्त इस रहस्यको भलीभाँति समझ लेता है, इससे वह 
सदा भगवानूके हाथकी कठपुतली बना रहता है। भगवान्‌ उसको जब जैसा नचाते हैं, वह प्रसननतापूर्वक वैसे ही नाचता 
है। अपना तनिक भी अभिमान नहीं रखता और अपनी ओरसे कुछ भी नहीं करता, इसलिये वह लोकदृष्टिमें सब कुछ 
करता हुआ भी वास्तवमें कर्तापनके अभिमानसे रहित होनेके कारण “सब आरम्भोंका त्यागी ' ही है। 

८. भक्तके लिये सर्वशक्तिमान्‌, सर्वाधार, परम दयालु भगवान्‌ ही परम प्रिय वस्तु हैं और वह उन्हें सदाके लिये 
प्राप्त है। अतएव वह सदा-सर्वदा परमानन्दमें स्थित रहता है। संसारकी किसी वस्तुमें उसका किंचिन्मात्र भी राग-द्वेष 
नहीं होता। इस कारण लोकदृष्टिसे होनेव्राले किसी प्रिय वस्तुके संयोगसे या अप्रियके वियोगसे उसके अन्तःकरणमें कभी 
किंचिन्मात्र भी हर्षका विकार नहीं होता। 

९. भगवानका भक्त सम्पूर्ण जगत्को भगवानका स्वरूप समझता है, इसलिये उसका किसी भी वस्तु या प्राणीमें 
कभी किसी भी कारणसे द्वेष नहीं हो सकता। उसके अन्तःकरणमें द्वेषभावका सदाके लिये सर्वथा अभाव हो जाता है। 

१०. अनिष्ट वस्तुकी प्राप्तिमै और इष्टके वियोगमें प्राणियोंको शोक हुआ करता है। भगवद्धक्तको लीलामय परम 
यि परमेश्वरकी दयासे भरे हुए किसी भी विधानमें कभी प्रतिकूलता प्रतीत ही नहीं होती। अतः उसे शोक कैसे 

सकता हे? 


७८६ श्रीमहाभारते [ भीष्मपर्वणि 


करता है तथा जो शुभ और अशुभ सम्पूर्ण कर्मोका | सरदी-गरमी और सुख-दुःखादि द्वद्दोंमें सम है" और 

त्यागी है, वह भवितियुक्त पुरुष मुझको प्रिय है॥१७॥ | आसक्तिसे रहित है॥१८॥ 

समः शत्रौ च मित्रे च तथा मानापमानयो:। तुल्यनिन्दास्तुतिमौनी संतुष्टो येन केनचित्‌। 

शोतोष्णसुखदुःखेषु समः सङ्गविवैर्जितः॥ ९८॥ | अनिकेतः स्थिरमतिर्भक्तिमान्‌ मे प्रियो नरः॥ १९॥ 
जो शत्रु-मित्रमे और मान-अपमानमें सम है तथा जो निन्दा-स्तुतिको समान समझनेवाला, मननशील* 


१. भक्तको साक्षात्‌ भगवानूकी प्राप्ति हो जानेके कारण वह सदाके लिये परमानन्द और परम शान्तिमें स्थित होकर 
पूर्णकाम हो जाता है, उसके मनमें कभी किसी वस्तुके अभावका अनुभव होता ही नहीं, इसलिये उसके अन्तःकरणमें 
सांसारिक वस्तुओंकी आकांक्षा होनेका कोई कारण ही नहीं रह जाता। 

२. यज्ञ, दान, तप और वर्णाश्रमके अनुसार जीविका तथा शरीर-निर्वाहके लिये किये जानेवाले शासत्रविहित कर्मोका 
वाचक यहाँ 'शुभ' शब्द है और झूठ, कपट, चोरी, हिंसा, व्यभिचार आदि पापकर्मका वाचक ' अशुभ' शब्द है। भगवानका 
ज्ञानी भक्त इन दोनों प्रकारके कर्मोका त्यागी होता है; क्योंकि उसके शरीर, इन्द्रिय और मनके द्वारा किये जानेवाले समस्त 
शुभ कमाँको वह भगवान्‌के समर्पण कर देता है। उनमें उसकी किंचिन्मात्र भी ममता, आसक्ति या फलेच्छा नहीं रहती; 
इसीलिये ऐसे कर्म कर्म ही नहीं माने जाते (गीता ४। २०) और राग-द्ेषका अभाव हो जानेके कारण पापकर्म उसके 
द्वारा होते ही नहीं, इसलिये उसे “शुभ और अशुभकमाँका त्यागी' कहा गया है। 

३. संसारमें मनुष्यको जो आसक्ति (स्नेह) है, वही समस्त अनर्थोका मूल है; बाहरसे मनुष्य संसारका संसर्ग छोड़ 
भी दे, किंतु मनमै आसक्ति बनी रहे तो ऐसे त्यागसे विशेष लाभ नहीं हो सकता। पक्षान्तरमें मनकी आसक्ति नष्ट 
हो चुकनेपर बाहरसे राजा जनक आदिकी तरह सबसे ममता और आसक्तिरहित संसर्ग रहनेपर भी कोई हानि नहीं है। 
ऐसा आसक्तिका त्यागी ही वस्तुतः सच्चा 'संगविवर्जित' है। 

४. यद्यपि भक्तकी दृष्टिमें उसका कोई शत्रु-मित्र नहीं होता, तो भी लोग अपनी-अपनी भावनाके अनुसार मूर्खतावश 
भक्तके द्वारा अपना अनिष्ट होता हुआ समझकर या उसका स्वभाव अपने अनुकूल न दीखनेके कारण अथवा ईर्ष्यावश 
उसमें शत्रुभावका भी आरोप कर लेते हैं, ऐसे ही दूसरे लोग अपनी भावनाके अनुसार उसमें मित्रभावका आरोप कर 
लेते हैं; परंतु सम्पूर्ण जगतूमें सर्वत्र भगवानके दर्शन करनेवाले भवतका सबमें समभाव ही रहता है। उसकी दृष्टिमें शत्रु- 
मित्रका किंचित्‌ भी भेद नहीं रहता, वह तो सदा-सर्वदा सबके साथ परम प्रेमका ही व्यवहार करता रहता है। सबको 
भगवानका स्वरूप समझकर समभावसे सबको सेवा करना ही उसका स्वभाव बन जाता है। जैसे वृक्ष अपनेको काटनेवाले 
और जल सीचनेवाले दोनोंकी ही छाया, फल और फूल आदिके द्वारा सेवा करनेमें किसी प्रकारका भेद नहीं करता, वैसे 
ही भक्तमे भी किसी तरहका भेदभाव नहीं रहता। भक्तका समत्व वृक्षकी अपेक्षा भी अधिक महत्त्वका होता है। उसकी 
दृष्टिमें परमेश्वरसे भिन्न कुछ भी न रहनेके कारण उसमें भेदभावकी आशंका ही नहीं रहती। इसलिये उसे शत्रु-मित्रमें 
सम कहा गया है। 

५. मान-अपमान, सरदी-गरमी, सुख-दुःख आदि अनुकूल और प्रतिकूल इन््रोंका मन, इन्द्रिय और शरीरके साथ 
सम्बन्ध होनेसे उनका अनुभव होते हुए भी भगवद्धक्तके अन्तःकरणमें राग-द्वेष या हर्ष-शोक आदि किसी तरहका 
किंचिन्मात्र भी विकार नहीं होता। वह सदा सम रहता है। 

६. जो भक्त अपना सर्वस्व भगवानूके अर्पण कर चुके हैं, जिनके घर-द्वार, शरीर, विद्या-बुद्धि आदि सभी कुछ 
भगवानूके हो चुके हैं--फिर वे चाहे ब्रह्मचारी हों या गृहस्थ, अथवा वानप्रस्थ हों, वे भी 'अनिकेत' ही हैं। जैसे शरीरमें 
अहंता, ममता और आसक्ति न होनेपर शरीर रहते हुए भी ज्ञानीको विदेह कहा जाता है--वैसे ही जिसकी घरमें ममता 
और आसक्ति नहीं है, वह घरमें रहते हुए भी बिना घरवाला-'अनिकेत' ही है। 

७. भगवान्‌के भक्तका अपने नाम और शरीरमें किंचिन्मात्र भी अभिमान या ममत्व नहीँ रहता। इसलिये न तो 
उसको स्तुतिसे हर्ष होता है और न निन्दासे किसी प्रकारका शोक ही होता है। उसका दोनोंमें ही समभाव रहता है। 
सर्वत्र भगवद्‌बुद्धि हो जानेके कारण स्तुति करनेवालों और निन्दा करनेवालोंमें भी उसकी जरा भी भेद-बुद्धि नहीं होती। 
यही उसका निन्दा-स्तुतिको समान समझना है। 

८. मनुष्य केवल वाणीसे ही नहीं बोलता, मनसे भी बोलता रहता है। विषयोंका अनवरत चिन्तन ही मनका निरन्तर 
बोलना हे। भक्तका चित्त भगवानूमें इतना संलग्न हो जाता है: कि उसमें भगवानूके सिवा दूसरेकी स्मृति ही नहीं होती, 

वह सदा-सर्वंदा भगवानूके ही मननमें लगा रहता है; यही वास्तविक मौन है। बोलना बंद कर दिया जाय और मनसे 

और जिस क प्रकारसे भी शरीरका निर्वाह होनेमें | बड़े प्रयालके साथ उनका भलीथाँति सेवन करनेवाले, 
सदा ही संतुष्ट है. तथा रहनेके स्थानमें ममता और | परम श्रद्धालु शरणागत भक्तोंकी प्रशंसा करनेके लिये 
आसक्तिसे रहित है, वह स्थिरबुद्धि' भक्तिमान्‌ पुरुष | उनको अपना अत्यन्त प्रिय बतलाकर भगवान इस 
मुझको प्रिय है ॥ १९॥ अध्यायका उपसंहार करते हैं- 

सम्बन्ध-- परमात्माको प्राप्त हुए सिद्ध भक्तोके| ये तु धर्म्यामृतमिदं यथोक्तं पर्युपासते। 
लक्षण बतलाकर अब उन लक्षणोको आदर्श मानकर | श्रद्दधाना मत्परमा भक्तास्तेऽतीव मे प्रिया: ॥ २०॥ 


विषयोंका चिन्तन होता रहे--ऐसा मौन बाह्य मौन है। मनको निर्विषय करने तथा वाणीको परिशुद्ध और संयत बनानेके 
उद्देश्यसे किया जानेवाला बाह्य मौन भी लाभदायक होता है; परंतु यहाँ भगवान्‌के प्रिय भक्तके लक्षणोंका वर्णन है, उसको 
वाणी तो स्वाभाविक ही परिशुद्ध और संयत है। इससे ऐसा नहीं कहा जा सकता कि उसमें केवल वाणीका ही मौन 
है; बल्कि उस भक्तकी वाणीसे तो प्राय: निरन्तर भगवानूके नाम और गुणोंका कीर्तन ही हुआ करता है, जिससे जगतूका 
परम उपकार होता है। इसके सिवा भगवान्‌ अपनी भक्तिका प्रचार भी भकतोंद्वारा ही करवाया करते हैं। अतः वाणीसे 
मौन रहनेवाला भगवानूका प्रिय भक्त होता है और बोलनेवाला नहीं होता, ऐसी कल्पना नहीं की जा सकती। गीताके 
अठारहवें अध्यायके अड्सठवें और उनहत्तरवें श्लोकोंमें भगवानूने गीताके प्रचार करनेवालेको अपना सबसे प्रिय कार्य 
करनेवाला कहा है, यह महत्कार्य वाणीके मौनीसे नहीं हो सकता। इसके सिवा गीताके सत्रहवें अध्यायके सोलहवें श्लोकमें 
मानसिक तपके लक्षणोंमें भी 'मौन' शब्द आया है। यदि भगवानूको 'मौन' शब्दका अर्थ वाणीका मौन अभीष्ट होता 
तो वे उसे वाणीके तपके प्रसंगमें कहते; परंतु ऐसा नहीं किया, इससे भी यही सिद्ध है कि मुनिभावका नाम ही मौन 
है और यह मुनिभाव जिसमें होता है, वह मौनी या मननशील है। वाणीका मौन मनुष्य हठसे भी कर सकता है, इसलिये 
यह कोई विशेष महत्त्वकी बात भी नहीं है। अत: यहाँ 'मौन' शब्दका अर्थ वाणीका मौन न मानकर मनकी मननशोलता 
ही मानना उचित है। वाणीका संयम तो इसके अन्तर्गत आप ही आ जाता है। 

१. भक्त अपने परम इष्ट भगवान्‌को पाकर सदा ही संतुष्ट रहता है। बाहरी वस्तुओके आने-जानेसे उसको तुष्टिमें 
किसी प्रकारका अन्तर नहीं पड़ता। प्रारब्धानुसार सुख-दुःखादिके हेतुभूत जो कुछ भी पदार्थ उसे प्राप्त होते हैं, वह उन्हीमें 
संतुष्ट रहता है। 

२. भक्तको भगवानके प्रत्यक्ष दर्शन हो जानेके कारण उसके सम्पूर्ण संशय समूल नष्ट हो जाते हैं, उसका निश्चय 
अटल और निश्चल होता है। अतः वह साधारण मनुष्योंकी भाँति काम, क्रोध, लोभ, मोह या भय आदि विकारोंके वशमें 
होकर धर्मसे या भगवानूके स्वरूपसे कभी विचलित नहीं होता। 

३. उपर्युक्त सभी लक्षण भगवद्धक्तोंके हैं तथा सभी शास्त्रानुकूल और श्रेष्ठ हैं, परंतु स्वभाव आदिके भेदसे भक्तोंके 
भी गुण और आचरणोंमें थोड़ा-बहुत अन्तर रह जाना स्वाभाविक है। सबमें सभी लक्षण एक-से नहीं मिलते। इतना 
अवश्य है कि समता और शान्ति सभीमें होती हैं तथा राग-द्वेष और हर्ष-शोक आदि विकार किसीमें भी नहीं रहते। 
इसीलिये इन श्लोकोंमें पुनरुक्त पायी जाती है। विचार कर देखिये तो इन पाँचों विभागोंमें कहीं भावसे और कहीं शब्दोंसे 
राग-द्वेष और हर्ष-शोकका अभाव सभीमें मिलता है। पहले विभागमें 'अद्वेष्टा' से ट्वेषका, ' निर्ममः' से रागका और 
"समदुःखसुख:' से हर्ष-शोकका अभाव बतलाया गया है। दूसरेमें हर्ष, अमर्ष, भय और उद्देगका अभाव बतलाया है; 
इससे राग-द्वेष और हर्ष-शोकका अभाव अपने-आप सिद्ध हो जाता है। तीसरेमें 'अनपेक्षः' से रागका, “उदासीनः' से 
देषका और 'गतव्यथः' से हर्ष-शोकका अभाव बतलाया है। चौथेमें “न काङ्क्षति' से रागका, “न द्वेष्टि' से द्वेषका, न 
हष्यति' तथा 'न शोचति से हर्ष-शोकका अभाव बतलाया है। इसी प्रकार पाँचवें विभागमें “संगविवर्जितः' तथा ' संतुष्ट: ' 
से राग-द्वेषका और शीतोष्णसुखदुःखेषु समः' से हर्ष-शोकका अभाव दिखलाया है। 'संतुष्टः' पद भी इस प्रकरणमें 
दो बार आया है। इससे सिद्ध है कि राग-द्वेष तथा हर्ष-शोकादि विकारोंका अभाव और समता तथा शान्ति तो सभीमें 
आवश्यक हैं। अन्यान्य लक्षणांमें स्वभाव-भेदसे कुछ भेद भी रह सकता है। इसी भेदके कारण भगवानूने भिन्न-भिन्न 
श्रेणियाँमै विभक्त करके भक्तोंके लक्षणोंको यहाँ पाँच बार पृथक्‌-पृथक्‌ बतलाया है; इनमेंसे किसी एक विभागके अनुसार 
भी सब लक्षण जिसमें पूर्ण हों, वही भगवानका प्रिय भक्त है। 

इसके सिवा कर्मयोग, भक्तियोग अथवा ज्ञानयोग आदि किसी भी मार्गसे परम सिद्धिको प्राप्त कर लेनेके पश्चात्‌ 
भी उनकी वास्तविक स्थितिमें या प्राप्त किये हुए परम तत्त्वमें तो कोई अन्तर नहीं रहता; किंतु स्वभावकी भिन्नताके 


७८८ श्रीमहाभारते [ भीष्मपर्वणि 


परंतु जो श्रद्धायुक्त पुरुष मेरे परायण होकर! | भावसे सेवन करते हैं, वे भक्त मुझको अतिशय 
इस ऊपर कहे हुए धर्ममय अमृतको! निष्काम प्रेम- | प्रिय हैं ॥२० ॥ 


इति श्रीमहाभारते भीष्मपर्वणि श्रोमद्धगवदगीतापर्वणि श्रीमद्धगवदगीतासूपनिषत्सु ब्रह्मविद्यायां योगशास्त्रे 
श्रीकृष्णार्जुनसंवादे भक्तियोगो नाम द्वादशोऽध्यायः १२॥ भीष्मपर्वणि तु षद्त्रिंशोऽध्यायः॥ ३६॥ 
इस प्रकार श्रीमहाभारत भीव्मपर्वके श्रीमद्धगवद्गीतापर्वके अन्तर्गत ब्रह्मविद्या और योगशास्त्ररूप श्रीमद्धगवद्गीतोपनिषद्‌, 
औकृष्णार्जुनसंवादमे भक्तियोग नामक बारहवाँ अध्याय पूरा हुआ॥ १२॥ भीव्मपर्वमें छत्तीसवाँ अध्याय पूरा हुआ॥ ३६ ॥ 


~ ~ 


सप्तत्रिंशोऽध्यायः 
( श्रीमद्भगवद्गीतायां त्रयोदशोऽध्यायः ) 
ज्ञानसहित क्षेत्र-क्षेत्रज्ञ और प्रकृति-पुरुषका वर्णन 
सम्बन्ध-गीताके बारहवें अध्यायके आरम्भमें| उपासनाका स्वरूप उसका फल और देहाभिमानियोंके 
अर्जुनने सगुण और निर्गुणके उपासकोकी श्रेष्ठताके | लिये उसके अनुष्ठानमें काठिनवाका निरूपण किया। 
विषयमें प्रश्‍न किया था, उसका उत्तर देते हुए भगवान्‌ने | तदनन्वर छठेसे बीसवें श्लोकतक सगुण उपासनाका 
दूसरे श्लोकमें संक्षेपमें सगुण उपासकोंकी श्रेष्ठताका | महत्त्व. फलु प्रकार और भगवद्धक्वोके लक्षणोंका 
प्रतिपादन करके तीसरेसे पांचवें श्लोकतक गिगुण| वर्णन करते-करते ही अध्यायकी समाप्ति हो गयी; 


कारण आचरणोंमें कुछ भेद रह सकता है। "सदृशं चेष्टते स्वस्याः प्रकृतेज्ञानवानपि' (गीता ३। ३३) इस कथनसे भी 
यही सिद्ध होता है कि सब ज्ञानवानोंके आचरण और स्वभावमें ज्ञानोत्तरकालमें भी भेद रहता है। 

अहंता, ममता और राग-द्वेष, हर्ष-शोक, काम-क्रोध आदि अज्ञानजनित विकारोंका अभाव तथा समता और परम 
शान्तिये लक्षण तो सभीमें समानभावसे पाये जाते हैं; किंतु मैत्री और करुणा, ये भक्तिमार्गसे भगवानको प्राप्त हुए 
महापुरुषमें विशेषरूपसे रहते हैं। संसार, शरीर और कर्मोमें उपरामता-यह ज्ञानमार्गसे परम पदको प्राप्त महात्माओंमें 
विशेषरूपसे रहती है। इसी प्रकार मन और इन्द्रियोंको संयममें रखते हुए अनासक्तभावसे कमाँमें तत्पर रहना, यह लक्षण 
विशेषरूपसे कर्मयोगके द्वारा भगवानको प्राप्त हुए पुरुषोंमें रहता है। 

गीताके दूसरे अध्यायके पचपनवेंसे बहत्तरवें श्‍लोकतक कितने ही श्लोकोंमें कर्मयोगके द्वारा भगवानूको प्राप्त हुए 
पुरुषके तथा चौदहवें अध्यायके बाईसवेंसे पचीसवें श्लोकतक ज्ञानयोगके द्वारा परमात्माको प्राप्त हुए गुणातीत पुरुषके लक्षण 
बतलाये गये हैं और यहाँ तेरहवेंसे उन्नीसवें श्लोकतक भवितियोगके द्वारा भगवानको प्राप्त हुए पुरुषके लक्षण हैं। 

१. सर्वव्यापी, सर्वशक्तिमान्‌ भगवानके अवतारोंमें, वचनोंमें एवं उनके गुण, प्रभाव, ऐश्वर्य और चरित्रादिमें जो 
प्रत्यक्षके सदृश सम्मानपूर्वक विश्वास रखता हो, वह श्रद्धावान्‌ है। परम प्रेमी और परम दयालु भगवान्को ही परम गति, 
परम आश्रय एवं अपने प्राणोके आधार, सर्वस्व मानकर उन्हीपर निर्भर और उनके किये हुए विधानमें प्रसन्न रहनेवालेको 

भगवत्परायण पुरुष कहते हैं। 

२. भगवद्धक्तोंके उपर्युक्त लक्षण ही वस्तुतः मानवधर्मका सच्चा स्वरूप है। इन्हींके पालनमें मनुष्यजन्मकी सार्थकता 
है, क्योंकि इनके पालनसे साधक सदाके लिये मृत्युके पंजेसे छूट जाता है और उसे अमृतस्वरूप भगवानूकी प्राप्ति हो 
जाती है। इसी भावको स्पष्ट समझानेके लिये यहाँ इस लक्षण-समुदायका नाम ' धर्ममय अमृत” रखा गया है। 

३. जिन सिद्ध भक्तोंको भगवानूकी प्राप्ति हो चुकी है, उनमें तो उपर्युक्त लक्षण स्वाभाविक ही रहते हैं, इसलिये 
उनमें इन गुणोंका होना कोई बहुत बड़ी बात नहीं है; परंतु जिन साधक भक्तोंको भगवानके प्रत्यक्ष दर्शन नहीं हुए हैं; 
तो भी वे भगवानूपर विश्वास करके परम श्रद्धाके साथ तन, मन, धन, सर्वस्व भगवानूके अर्पण करके उन्हींके परायण 
हो जाते हैं तथा भगवानूके दर्शनोंके लिये निरन्तर उन्हींका निष्कामभावसे प्रेमपूर्वक चिन्तन करते रहते हैं और सतत चेष्टा 

करके उपर्युक्त लक्षणोंक अनुसार ही अपना जीवन बिताना चाहते हैं-बिना प्रत्यक्ष दर्शन हुए भी केवल विशवासपर उनका 
इतना क जाना विशेष महत्त्वकी बात है। ऐसे प्रेमी भक्तको सिद्ध भक्तोंकी अपेक्षा भी 'अतिशय प्रिय' कहना 
उचित ही है। 


श्रीमद्धगवद्वीतायाम्‌ अ० १३ ] सप्तत्रिंशो5ध्याय: ७८९ 
नी न 


निर्गुणका तत्व, महिमा और उसकी प्राप्तिके साधनोको | क्षेत्रज्ञं चापि मां विद्धि सर्वक्षेत्रेषु भारत। 
विस्तारपूर्वक नहीं समझाया गया। अतएव निर्युण- | क्षेत्रक्षेत्रज्ञयोज्ञानं यत्‌ तज्ज्ञानं मतं मम॥२॥ 
निराकारका तत्त्व अर्थात्‌ ज्ञानयोगका विषय भलीभाँति| हे अर्जुन! तू सब क्षेत्रोमें क्षेत्रज्ञ अर्थात्‌ जीवात्मा 
समझानेके लिये तेरहवें अध्यायका आरम्भ किया जाता | भी मुझे ही जानर और क्षेत्र क्षेत्रजञका अर्थात्‌ विकार- 
है। इसमें पहले भगवान्‌ क्षेत्र (शरीर) तथा क्षेत्रज्| सहित प्रकृतिका और पुरुषका जो तत्त्वसे जानना है, 
(आत्मा)-के लक्षण बतलाते हैं-- वह ज्ञान है-एऐसा मेरा मत है॥ २॥ 
श्रीभगवानुवाच सम्बन्ध- क्षेत्र और क्षेत्रका पूर्य ज्ञान हो जानेपर 

इदं शरीरं कौन्तेय क्षेत्रमित्यभिधीयते। | संसारश्रमका नाश हो जाता है और परमात्माकी प्राप्ति 
एतद्‌ यो वेत्ति तं प्राहुः क्षेत्रज्ञ इति तद्विदः॥ १॥ | होती है; अतएव 'क्षेत्र” और क्षेत्रज्ञ के स्वरूप आदिको 

श्रीभगवान्‌ बोले--हे अर्जुन! यह शरीर 'क्षेत्र' | भलीभाँति विभागपूर्वक समझानेके लिये भगवान्‌ 
इस नामसे कहा जाता है और इसको जो जानता है, | कहते हैं-- 
उसको क्षेत्रज '२ इस नामसे उनके तत्त्वको जाननेवाले | तत्‌ क्षेत्र प च यद्विकारि यतश्च यंत्‌। 


ज्ञानीजन कहते हैं॥ १॥ स चयो तत्‌ समासेन मे श्रुणु॥ ३॥ 


` १. जैसे खेतमें बोये हुए बीजोंका उनके अनुरूप फल समयपर प्रकट होता है, वैसे ही इस शरीरमें बोये हुए कर्म- 
संस्काररूप बीजोंका फल भी समयपर प्रकट होता रहता है। इसके अतिरिक्त इसका प्रतिक्षण क्षय होता रहता है, इसलिये 
भी इसे 'क्षेत्र' कहते हैं और इसीलिये गीताके पंद्रहवें अध्यायके सोलहवें श्लोकमें इसको 'क्षर' पुरुष कहा गया है। 

२. इससे भगवानूने अन्तरात्मा द्रष्टाका लक्ष्य करवाया है। मन, बुद्धि, इन्द्रियः महाभूत और इन्द्रियोंक विषय आदि 

जितना भी ज्ञेय (जाननेमें आनेवाला) दृश्यवर्ग है-सब जड, विनाशी, परिवर्तनशील है। चेतन आत्मा उस जड दृश्यवर्गसे 
सर्वथा विलक्षण है। यह उसका ज्ञाता है, उसमें अनुस्यूत है और उसका अधिपति है। इसीलिये इसे 'क्षेत्रज्ञ' कहते हैं। 
इसी ज्ञाता चेतन आत्माको गीताके सातवें अध्यायमें “परा प्रकृति’ (७। ५), आठवेंमें ` अध्यात्म' (८। ३) और पंद्रहवें 
अध्यायमें ` अक्षर पुरुष' (१५। १६) कहा गया है। यह आत्मतत्त्व बड़ा ही गहन है, इसीसे भगवानूने भिन्न-भिन्न 
प्रकरणोंके द्वारा कहीं स्त्रीवाचक, कहीं नपुंसकवाचक और कहीं पुरुषवाचक नामसे इसका वर्णन किया है। वास्तवमें आत्मा 
विकारोंसे सर्वथा रहित, अलिंग, नित्य, निर्विकार एवं चेतन-ज्ञानस्वरूप है। 
३. इससे 'आत्मा' और “परमात्मा' की एकताका प्रतिपादन किया गया है। आत्मा और परमात्मामें वस्तुतः कुछ 
भी भेद नहीं है, प्रकृतिके संगसे भेद-सा प्रतीत होता है; इसीलिये गीताके दूसरे अध्यायके चौबीसवें और पचीसवें श्लोकोंमें 
आत्माके स्वरूपका वर्णन करते हुए जिन शब्दोंका प्रयोग किया है, बारहवें अध्यायके तीसरे श्लोकमें निर्गुण-निराकार 
परमात्माके लक्षणोंका वर्णन करते समय भी प्रायः उन्हींके भावोंके द्योतक शब्दोंका प्रयोग किया गया है। 

४. 'यत्‌' पदसे भगवानूने क्षेत्रका स्वरूप बतलानेका संकेत किया है और उसे पाँचवें श्लोकमें बतलाया है 

५. 'यादृक्‌' पदसे क्षेत्रका स्वभाव बतलानेका संकेत किया है और उसका वर्णन छब्बीसवें और सत्ताईसवें श्लोकोंमें 
समस्त भूतोंको उत्पत्ति-विनाशशील बतलाकर किया है। 

६. 'यद्विकारि' पदसे क्षेत्रके विकारोंका वर्णन करनेका संकेत किया है और उनका वर्णन छठे श्लोकमें किया है। 

७. जिन पदार्थोके समुदायका नाम ' क्षेत्र' है, उनमेंसे कौन पदार्थ किससे उत्पन्न हुआ--यह बतलानेका संकेत “यतः 
च यत्‌' पदोंसे किया है और उसका वर्णन उन्नीसवें श्लोकके उत्तरारद्धमें तथा बीसवेंके पूर्वार्द्म किया गया है। 

८. "सः' पद 'क्षेत्रज्ञ' का वाचक है तथा “यः' पदसे उसका स्वरूप बतलानेका संकेत किया गया है और आगे 
चलकर उसके प्रकृतिस्थ एवं वास्तविक दोनों स्वरूपोंका वर्णन किया गया है-जैसे उन्नीसवें श्लोकमें उसे ' अनादि' बीसवेंमें 
“सुख-दुःखोंका भोक्ता' एवं इककीसवेमें ' अच्छी-बुरी योनियोंमें जन्म ग्रहण करनेवाला' बतलाकर तो प्रकृतिस्थ पुरुषका 
स्वरूप बतलाया गया है और बाईसवेंमें तथा सत्ताईसवेंसे तीसवेंतक परमात्माके साथ एकता करके उसके वास्तविक स्वरूपका 
निरूपण किया गया है। 

९. "यत्प्रभावः ' से क्षेत्रज्ञका प्रभाव बतलानेके लिये संकेत किया गया है और उसे इकतीसवेंसे तैंतीसवें शलोकतक 
बतलाया गया है। 


७९० श्रीमहाभारते [ भीष्मपर्वणि 


वह क्षेत्र जो और जैसा है तथा जिन विकारोंवाला | ऋषिभिर्बहुधा गीतं छन्दोभिर्विविधैः पृथक्‌। 
है और जिस कारणसे जो हुआ है तथा वह क्षेत्रज्ञ | ब्रह्मसूत्रपदैश्चैव हेतुमद्भिविनिश्चितैः॥ ४॥ 
भी जो और जिस प्रभाववाला है--वह सब संक्षेपमें यह क्षेत्र और क्षेत्रज्ञका तत्त्व क्रषियोंद्वारा बहुत 
मुझसे सुन॥ ३॥ प्रकारसे कहा गया है और विविध जाच भी 

सम्बन्ध-तीसरे शलोकमें श्षेत्र' और क्षेत्रज्ञ' के | विभागपूर्वक कहा गया है तथा भलीभाँति निश्चय किये 
जिस तत्वको संक्षेपरमे सुननेके लिये भगवार्‍ने अर्जुनसे | हुए युब्तियुक्त ब्रह्मसूत्रके पदोंद्वारा भी कहा गया है॥ 
कहा है--अब उसके विषयमें ऋषि वेद और ब्रह्म- | महाभूतान्यहंकारो बुद्धिरव्यक्तमेव च। 
सूत्रकी उक्तिका प्रमाण देकर भगवान्‌ ऋषि वेद और | इन्द्रियाणिद शैकं च पञ्च चेन्द्रियगोचराः hun 
ब्रह्मसूत्रको आदर देते हैं-- पाँच महाभूत, अहंकार , बुद्धि) और मूल 


१. 'विविधैः' विशेषणके सहित 'छन्दोभिः' पद ऋकू, यजुः, साम और अथर्व-इन चारों वेदोंके संहिता’ 
और 'ब्राह्मण' दोनों ही भागोंका वाचक है; समस्त उपनिषद्‌ और भिन्न-भिन्न शाखाओंको भी इन्हींके अन्तर्गत समझ 
लेना चाहिये। 

२. 'ब्रह्मसूत्रपदैः ' पद “वेदान्तदर्शन' के जो ' अथातो ब्रह्मजिज्ञासा' आदि सूत्ररूप पद हैं, उन्हींका वाचक प्रतीत होता 
है; क्योकि उपर्युक्त सब लक्षण उनमें ठीक-ठीक मिलते हैं। यहाँ इस कथनका यह भाव है कि श्रुति-स्मृति आदिमें 
वर्णित जो क्षेत्र और क्षेत्रज्ञका तत्त्व ब्रहमसूत्रके पदोंद्वारा युक्तिपूर्वक समझाया गया है, उसका निचोड़ भी भगवान्‌ यहाँ 
संक्षेपमें कह रहे हैं। 

३. मन्त्रोके द्रष्टा एवं शास्त्र और स्मृतियोंके रचयिता ऋषिगणोंने ' क्षेत्र” और 'क्षेत्रज्ञ' के स्वरूपको और उनसे सम्बन्ध 
रखनेवाली सभी बातोंको अपने-अपने ग्रन्थॉमें और पुराण-इतिहासोंमें बहुत प्रकारसे वर्णन करके विस्तारपूर्वक समझाया 
है; उन्हींका सार यहाँ बहुत थोड़े शब्दोंमें भगवान्‌ कहते हैं। 

४. स्थूल भूतोंके और शब्दादि विषयोंके कारणरूप जो पंचतन्मात्राएँ यानी सूक्ष्मपंचमहाभूत हैं-गीताके सातवें 
अध्यायके चौथे श्लोकमें जिनका ' भूमिः ', “आपः', “अनलः ', “वायुः? और 'खम्‌' के नामसे वर्णन हुआ है-उन्हीं पाँचोंका 
वाचक यहाँ “महाभूतानि' पद है। 

५. इसीसे मिलता-जुलता वर्णन सांख्यकारिका और योगदर्शनमें भी आता है, जैसे- 

मूलप्रकृतिरविकृतिमंहदाद्याः प्रकृतिविकृतयः सप्त। 
षोडशकस्तु विकारो न प्रकृतिर्न विकृतिः पुरुषः॥ 
(सांख्यकारिका ३) 

अर्थात्‌ एक मूल प्रकृति है, वह किसीकी विकृति (विकार) नहीं है। महत्तत्त्व, अहंकार और पंचतन्मात्राएँ (शब्द, 
स्पर्श, रूप, रस और गन्थतन्मात्रा)-ये सात प्रकृति-विकृति हैँ अर्थात्‌ ये सातो पंचभूतादिके कारण होनेसे “प्रकृति! भी 
हैं और मूल प्रकृतिके कार्य होनेसे 'विकृति' भी हैं। पंचज्ञानेन्द्रिय, पंचकर्मेन्द्रिय और मन--ये ग्यारह इन्द्रिय और 
पँचमहाभूत ये सोलह केवल विकृति (विकार) हैं, वे किसीकी प्रकृति अर्थात्‌ कारण नहीं हैं। इनमें ग्यारह इन्द्रिय तो 
अहंकारके तथा पाँच स्थूल महाभूत पंचतन्मात्राओंके कार्य हैं; किंतु पुरुष न किसीका कारण है और न किसीका कार्य 
है, वह सर्वथा असंग है। 

योगदर्शनमें कहा है--विशेषाविशेषलिंगमात्रालिंगानि गुणपर्वाणि।' (२। १९) विशेष यानी पंचज्ञानेन्द्रिय, 
पंचकर्मेन्द्रि, एक मन और पंच स्थूल भूत; अविशेष यानी अहंकार और पंचतन्मात्राएँ; लिंगमात्र यानी महत्तत्व और अलिंग 
यानी मूल प्रकृति-ये चौबीस तत्त्व गुणोंकी अवस्थाविशेष हैं; इन्होंको 'दृश्य' कहते हैं। 

योगदर्शनमें जिसको 'दृश्य' कहा है, उसीको गीतामें ' क्षेत्र” कहा गया है। 

६. यह समष्टि अन्तःकरणका एक भेद है। अहंकार ही पंचतन्मात्राओं, मन और समस्त इन्द्रियोंका कारण है तथा 

महत्तत्त्वका कार्य है; इसीको 'अहंभाव' भी कहते हैं। यहाँ 'अहंकार' शब्द उसीका वाचक है। 
७. जिसे महत्तत्त्त' (महान्‌) और “समष्टि बुद्धि! भी कहते हैं, जो समष्टि अन्तःकरणका एक भेद है, निश्चय 
ही जिसका स्वरूप है-उसको यहाँ “बुद्धि! कहा गया है। 


श्रीमद्भगवद्गीतायाम्‌ अ० १३ ] सप्तत्रिंशोऽध्यायः ०९९ 

प्रकृति भी; तथा दस इन्द्रियाँ , एक मन और पाँच सम्बन्ध- इस प्रकार क्षेत्रको स्वरूप और उसके 
इन्द्रियोंक विषय अर्थात्‌ शब्द, स्पर्श, रूप, रस | विकारोंका वर्णन करनेके बाद अब जो दूसरे श्लोकमें 
और गन्ध-॥ ५॥ - यह बात कही थी कि क्षेत्र और क्षेत्रज्ञका जो ज्ञान है, वही 


इच्छा द्वेषः सुखं दुःखं संघातश्चेतना धृतिः। मेरे मतसे ज्ञान है-उस ज्ञानको ग्राप्त करनेके साधनोंका 
एतत्‌ क्षेत्रं समासेन सविकारमुदाहृतम्‌॥ ६॥ | 'ज्ञान” के ही नामसे पाँच स्लोको्वारा वर्णन करते हैँ 
तथा इच्छा," द्वेष, सुख,” दुःख,“ स्थूल देहका अमानित्वमदम्भित्वमहिंसा क्षान्तिरार्जवम्‌। 
पिण्ड, चेतना' और धृति'"-इस प्रकार विकारोंके | आचायोपासनं शौचं स्थैरयमात्मविनिग्रह: ॥ ७॥ 
सहित यह क्षेत्र संक्षेपमें कहा गया\\॥ ६॥ शरेष्ठताके अभिमानका अभाव, दम्भाचरणका 


१. यहाँ 'अव्यक्त' का अर्थ मूल प्रकृति समझना चाहिये, जो महत्तत््त आदि समस्त पदार्थोकी कारणरूपा है, 
सांख्यशास्त्रमें जिसको 'प्रधान' कहते हैं, भगवानूने गीताके चौदहवें अध्यायके तीसरे श्लोकमें जिसको 'महद्रह्म' कहा 
है तथा इस अध्यायके उन्नीसवें श्लोकमें जिसको 'प्रकृति' नाम दिया गया है। 

२. वाक्‌, पाणि (हाथ), पाद (पैर), उपस्थ और गुदा-ये पाँच कर्मेन्द्रियाँ हैं तथा श्रोत्र, त्वचा, चक्षु, रसना और 
प्राण--ये पाँच ज्ञानेन्द्रयाँ हैं। ये सब मिलकर दस इन्द्रियाँ हैं। इन सबका कारण अहंकार है। 

३. यहाँ “एक' शब्दसे उस मनको ही बतलाया गया है जो समष्टि अन्तःकरणकी मनन करनेवाली शक्तिविशेष 
है, संकल्प-विकल्प ही जिसका स्वरूप है। यह भी अहंकारका कार्य है। _ 

४. यहाँ “पञ्च इन्द्रियगोचराः? पदोंका अर्थ शब्द, स्पर्श, रूप, रस और गन्ध समझना चाहिये, जो कि पाँचों 
्ञनेन्द्रियोंके स्थूल विषय हैं। ये सूक्ष्म भूतोंके कार्य हैं। 

५. जिन पदार्थोको मनुष्य सुखके हेतु और दुःखनाशक समझता है, उनको प्राप्त करनेकी जो आसक्तियुक्त कामना 
है-जिसके वासना, तृष्णा, आशा, लालसा और स्पृहा आदि अनेकों भेद हैं-उसीका वाचक यहाँ “इच्छा' शब्द है। 

६. जिन पदार्थोको मनुष्य दुःखमें हेतु या सुखमें बाधक समझता है, उनमें जो विरोधबुद्धि होती है-उसका नाम 
'द्रेष' है। इसके स्थूल रूप वैर, ईर्ष्या, घृणा और क्रोध आदि हैं। 

७. अनुकूलकी प्राप्ति और प्रतिकूलकी निवृत्तिसे अन्तःकरणमें जो प्रसन्नताकी वृत्ति होती है, उसका जाम 
'सुख' है। 

८. प्रतिकूलकी प्राप्ति और अनुकूलके विनाशसे जो अन्तःकरणमें व्याकुलता होती है, जिसे व्यथा भी कहते हैं-- 
उसका वाचक 'दुःख' है। 

९. अन्तःकरणमें जो ज्ञानशक्ति है, जिसके द्वारा प्राणी सुख-दुःख और समस्त पदार्थोका अनुभव करते हैं, जिसे 
गीताके दसवें अध्यायके बाईसवें श्लोकमें 'चेतना' कहा गया है-उसीका वाचक यहाँ “चेतना' है, यह भी अन्तःकरणकी 
वृत्तिविशेष है; अतएव इसकी भी गणना क्षेत्रके विकारोंमें की गयी है। 

१०. गीताके अठारहवें अध्यायके तैंतीसवें, चौंतीसवें और पैंतीसवें श्लोकोंमें जिस धारणशक्तिके सात्त्विक, राजस 
और तामस--तीन भेद किये गये हैं, उसीका वाचक यहाँ “धृति' है। अन्तःकरणका विकार होनेसे इसकी गणना भी 
क्षेत्रके विकारोंमें की गयी है। 

११. यहाँतक विकारोंसहित क्षेत्रका संक्षेपसे वर्णन हो गया अर्थात्‌ पाँचवें श्लोकमें क्षेत्रका स्वरूप संक्षेपमें बतला 
दिया गया और छठेमें उसके विकारोंका वर्णन संक्षेपमें कर दिया गया। 

१२. अपनेको श्रेष्ठ, सम्मान्य, पूज्य या बहुत बड़ा समझना एवं मान-बड़ाई, प्रतिष्ठा-पूजा आदिकी इच्छा 
करना अथवा बिना ही इच्छा किये इन सबके प्राप्त होनेपर प्रसन्न होना--यह मानित्व है। इन सबका न होना ही 
“अमानित्व' है। 

१३. मान, बड़ाई, प्रतिष्ठा और पूजाके लिये, धनादिके 'लोभसे या किसीको ठगने आदिके अभिप्रायसे अपनेको 
धर्मात्मा, दानशील, भगवद्भक्त, ज्ञानी या महात्मा विख्यात करना और बिना ही हुए धर्मपालन, उदारता, दातापन, भक्ति, 
योगसाधना, व्रत-उपवासादिका अथवा अन्य किसी भी प्रकारके गुणका ढोंग करना-दम्भित्व है। इसके सर्वथा अभावका 


जाम ' अदम्भित्व' है। 


७९२ श्रीमहाभारते [ भीष्मपर्वणि 


अभाव, किसी भी प्राणीको किसी प्रकार भी न | इन्द्रियार्थेषु वैराग्यमनहंकार एव च। 

सताना, क्षमाभाव,` मन-वाणी आदिकी सरलता, | जन्ममृत्युजराव्याधिदुःखदोषानुदर्शनम्‌ 0025 ॥८॥ 
श्रद्धा-भक्तिसहित गुरुकी सेवा,“ बाहर-भीतरकी इस लोक और परलोकके सम्पूर्ण भोगोंमें आसक्तिका 
शुद्धि, अन्तःकरणकी स्थिरता और मन-इन्द्रियो- | अभाव और अहंकारका भी अभाव, जन्म, मृत्यु, जरा और 
सहित शरीरका निग्रह* ॥ ७॥ रोग आदिमें दुःख और दोषोंका बार-बार विचार करना,” | 


१. किसी भी प्राणीको मन, वाणी या शरीरसे किसी प्रकार भी कभी कष्ट देना-मनसे किसीका बुरा चाहना, 
वाणीसे किसीको गाली देना, कठोर वचन कहना, किसीकी निन्दा करना या अन्य किसी प्रकारके दुःखदायक और 
अहितकारक वचन कह देना; शरीरसे किसीको मारना, कष्ट पहुँचाना या किसी प्रकारसे हानि पहुँचाना आदि जो हिंसाके 
भाव हैं, इन सबके सर्वथा अभावका नाम 'अहिंसा' अर्थात्‌ किसी भी प्राणीको किसी प्रकार भी न सताना है। 

२. अपना अपराध करनेवालेके लिये किसी प्रकार भी दण्ड देनेका भाव मनमें न रखना, उससे बदला लेनेकी 
अथवा अपराधके बदले उसे इस लोक या परलोकमें दण्ड मिले-ऐसी इच्छा न रखना और उसके अपराधोंको वस्तुतः 
अपराध ही न मानकर उन्हें सर्वथा भुला देना 'क्षमाभाव' है। गीताके दसवें अध्यायके चौथे श्लोकमें इसको कुछ विस्तारसे 
व्याख्या की गयी है। 

३. जिस साधकमें मन, वाणी और शरीरकी सरलताका भाव पूर्णरूपसे आ जाता है, वह सबके साथ सरलताका 
व्यवहार करता है; उसमें कुटिलताका सर्वथा अभाव हो जाता है अर्थात्‌ उसके व्यवहारमें दाव-पेंच, कपट या टेढ़ापन 
जरा भी नहीं रहता; वह बाहर और भीतरसे सदा समान और सरल रहता है। 

४. विद्या और सदुपदेश देनेवाले गुरुका नाम “आचार्य” है। ऐसे गुरुके पास रहकर श्रद्धा-भक्तिपूर्वक मन, वाणी 
और शरीरके द्वारा सब प्रकारसे उनको सुख पहुँचानेकी चेष्टा करना, नमस्कार करना, उनकी आज्ञाओंका पालन करना 
और उनके अनुकूल आचरण करना आदि “आचार्योपासन' यानी गुरु-सेवा है। 

५. सत्यतापूर्वक शुद्ध व्यवहारसे द्रव्यकी शुद्धि होती है, उस द्रव्यसे उपार्जित अन्नसे आहारकी शुद्धि होती है। 
यथायोग्य शुद्ध बर्तावसे आचरणोंकी शुद्धि होती है और जल-मिट्टी आदिके द्वारा प्रक्षालनादि क्रियासे शरीरकी शुद्धि होती 
है। यह सब बाहरकी शुद्धि है। राग-द्रेष और छल-कपट आदि विकारोंका नाश होकर अन्त:करणका स्वच्छ हो जाना 
भीतरको शुद्धि है। दोनों ही प्रकारकी शुद्धियोंको 'शौच' कहा जाता है। 

६. बड़े-से-बड़े कष्ट, विपत्ति, भय या दुःखके आ पड़नेपर भी विचलित न होना एवं काम, क्रोध, भय या लोभ 
आदिसे किसी प्रकार भी अपने धर्म और कर्तव्यसे जरा भी न डिगना तथा मन और बुद्धिमें किसी तरहकी चंचलताका 
न रहना 'अन्तःकरणकी स्थिरता' है। 

७. यहाँ आत्मा' से अन्तःकरण और इन्द्रियोंक सहित शरीरको समझना चाहिये। अतः इन सबको भलीभाँति अपने 
वशमें कर लेना ही इनका निग्रह करना है। 

८. इस लोक और परलोकके जितने भी शब्द, स्पर्श, रूप, रस और गन्धरूप विषय-पदार्थ हैं--अन्तःकरण और 
इन्द्रियोद्वारा जिनका भोग किया जाता है और अज्ञानके कारण जिनको मनुष्य सुखके हेतु समझता है, किंतु वास्तवमें जो 
दुःखके कारण हैं--उन सबमें प्रीतिका सर्वथा अभाव हो जाना “इन्द्रियार्थषु वैराग्यम्‌' है। 

९. मन, बुद्धि, इन्द्रिय और शरीर-इन सबमें जो 'अहम्‌' बुद्धि हो रही है--अर्थात्‌ अज्ञानके कारण जो इन 
अनात्मवस्तुओंमें आत्मबुद्धि हो रही है-इस देहाभिमानका सर्वथा अभाव हो जाना 'अनहंकार' कहलाता है। 

१०. जन्मका कष्ट सहज नहीं है; पहले तो असहाय जीवको माताके गर्भमै लंबे समयतक भाँति-भाँतिके 
क्लेश होते हैं, फिर जन्मके समय योनिद्दारसे निकलनेमें असह्य यन्त्रणा भोगनी पड़ती है। नाना प्रकारकी योनियोंमें 
बार-बार जन्म ग्रहण करनेमें ये जन्म-दुःख होते हैं। मृत्युकालमें भी महान्‌ कष्ट होता है। जिस शरीर और घरमें 
आजीवन ममता रही, उसे बलात्‌ छोड़कर जाना पड़ता है। मरणसमयके निराश नेत्रोंको और शारीरिक पीड़ाको देखकर 
उस समयको यन्त्रणाका बहुत कुछ अनुमान लगाया जा सकता है। बुढापेकी यन्त्रणा भी कम नहीं होती; इन्द्रियाँ शिथिल 
और शक्तिहीन हो जाती हैं, शरीर जर्जर हो जाता है, मनमें नित्य लालसाकी तरंगें उछलती रहती हँ, असहाय अवस्था 
हो जाती है। ऐसी अवस्थामें जो कष्ट होता है, वह बडा ही भयानक होता है। इसी प्रकार बीमारीकी पीडा भी बडी 

दुःखदायिनी होती है। शरीर क्षीण हो गया, नाना प्रकारके असह्य कष्ट हो रहे हैं, दूसरोंकी अधीनता है। निरुपाय स्थिति 


चार अवस्था 


जन्ममृत्युजराव्याधिदुःखदोषानुदर्शनम्‌॥ (गीता १३। ८) 

७९४ श्रीमहाभारते [ भीष्मपर्वणि 


असँक्तिरनभिष्वङ्ग पुत्रदारगृहादिषु। मुझ परमेश्वरमें अनन्य योगके द्वारा अव्यभिचारिणी 

नित्यं च समचित्तत्वमिष्टानिष्टोपपेत्तिषु॥ ९॥ | भक्तिः तथा एकान्त और शुद्ध देशमें रहनेका स्वभाव और 
पुत्र, स्त्री, घर और धन आदिमें आसक्तिका | विषयासक्त मनुष्योंके समुदायमें प्रेमका न होना॥ १०॥ 

अभाव, ममताका न होना तथा प्रिय और अप्रियकी | अध्यात्मज्ञाननित्यत्वं तत्त्वज्ञानार्थदर्शनम्‌। 


प्राप्तिमें सदा ही चित्तका सम रहना॥ ९॥ एतज्ज्ञानमिति प्रोक्तमज्ञानं यदतोऽन्यथा ॥११॥ 
मयि चानन्ययोगेन भक्तिरव्यभिचारिणी। अध्यात्मज्ञानमें नित्य द और तत्त्वज्ञानके 
विविक्तदेशसेवित्वमरतिर्जनैसंसदि ॥ १०॥ | अर्थरूप परमात्माको ही देखना€--यह सब ज्ञान 
है। यही सब जन्म, मृत्यु, जरा और व्याधिके दुःख हैं। इन दुःखोंको बार-बार स्मरण करना और इनपर विचार करना 
ही इनमें दुःखोंको देखना है। 


जीवोंको ये जन्म, मृत्यु, जरा, व्याधि प्राप्त होते हैं-पापोंके परिणामस्वरूप; अतएव ये चारों ही दोषमय हैं। इसीका 
बार-बार विचार करना इनमें दोषोंको देखना है। 

१. यद्यपि आठवें श्लोकमें इन्द्रियोंके अर्थामें वैराग्य होनेकी बात कही जा चुकी, किंतु स्त्री, पुत्र, गृह, शरीर और 
धन आदि पदार्थोके साथ मनुष्यका विशेष सम्बन्ध होनेके कारण प्रायः इनमें उसकी विशेष आसक्ति होती है; इसीलिये 
इनमें आसक्तिका सर्वथा अभाव हो जानेकी बात विशेषरूपसे पृथक्‌ कही गयी है। 

२. अहंकारके अभावकी बात पूर्वश्लोकके ' अनहंकार:' पदमें स्पष्टतः आ चुकी है, इसीलिये यहाँ ' अनभिष्वङ्ग' 
का अर्थ 'ममताका अभाव” किया गया है । 

३. अनुकूलके संयोग और प्रतिकूलके वियोगसे चित्तमें हर्ष आदि न होना तथा प्रतिकूलके संयोग और अनुकूलके 
वियोगसे किसी प्रकारके शोक, भय और क्रोध आदिका न होना--सदा ही निर्विकार एकरस, सम रहना--इसको “प्रिय 
और अप्रियकी प्राप्तिमें समचित्तता' कहते है । 

४. जहाँ किसी प्रकारका शोर-गुल या भीड़भाड़ न हो, जहाँ दूसरा कोई न रहता हो, जहाँ रहनेमें किसीको भी 
आपत्ति या क्षोभ न हो, जहाँ किसी प्रकारकी गंदगी न हो, जहाँ काँटे-कंकड़ और कूड़ा-कर्कट न हों, जहाँका प्राकृतिक 
दृश्य सुन्दर हो, जल, वायु और वातावरण निर्मल और पवित्र हों, किसी प्रकारकी बीमारी न हो, हिंसक प्राणियोंका और 
हिंसाका अभाव हो और जहाँ स्वाभाविक ही सात्त्विकताके परमाणु भरे हों, ऐसे देवालय, तपोभूमि, गंगा आदि पवित्र 
नदियोंके तट और पवित्र वन, गिरि-गुहा आदि निर्जन एकान्त और शुद्ध देशको 'विविक्तदेश' कहते हैं तथा ज्ञानको प्राप्त 
करनेकी साधनाके लिये ऐसे स्थानमें निवास करना ही उसका सेवन करना है। 

५. यहाँ 'जनसंसदि' पद ' प्रमादी' और “विषयासक्त' सांसारिक मनुष्योंके समुदायका वाचक है। ऐसे लोगोंके संगको 
साधनमें सब प्रकारसे बाधक समझकर उससे विरक्त रहना ही उसमें प्रेम नहीं करना है। संत, महात्मा और साधक 
'पुरुषोंका संग तो साधनमें सहायक होता है; अतः उनके समुदायका वाचक यहाँ 'जनसंसदि' नहीं समझना चाहिये। 

६. भगवान्‌ ही सर्वश्रेष्ठ हैं और वे ही हमारे स्वामी, शरण ग्रहण करनेयोग्य, परम गति, परम आश्रय, माता- 
पिता, भाई-बन्थु, परम हितकारी, परम आत्मीय और सर्वस्व हैं; उनको छोड़कर हमारा अन्य कोई भी नहीं है-इस 
भावसे जो भगवानके साथ अनन्य सम्बन्ध है, उसका नाम ' अनन्य योग' है तथा इस प्रकारके सम्बन्धसे केवल भगवान्‌में 
ही अटल और पूर्ण विशुद्ध प्रेम करके निरन्तर भगवानका ही भजन, ध्यान करते रहना ही अनन्य योगके द्वारा भगवान्‌में 
अव्यभिचारिणी भक्ति करना है। 

७. आत्मा, नित्य, चेतन, निर्विकार और अविनाशी है; उससे भिन्न जो नाशवान्‌, जड, विकारी और परिवर्तनशील 
वस्तुएँ प्रतीत होती हे--वे सब अनात्मा हैं, आत्माका उनसे कुछ भी सम्बन्ध नहीं है-शास्त्र और आचार्यके उपदेशसे 
इस प्रकार आत्मतत्त्वको भलीभाँति समझ लेना ही ' अध्यात्मज्ञान' है और बुद्धिमें ठीक वैसा ही दृढ़ निश्चय करके मनसे 
उस आत्मतत्त्वका नित्य-निरन्तर मनन करते रहना “अध्यात्मज्ञानमें नित्य स्थित रहना' है। 

८. तत्त्वज्ञानका अर्थ है-सच्चिदानन्दघन पूर्ण ब्रह्म परमात्मा; क्योंकि तत्त्वज्ञानसे उन्हींकी प्राप्ति होती है। 
उन सच्चिदानन्दघन गुणातीत परमात्माका सर्वत्र समभावसे नित्य-निरन्तर अनुभव करते रहना ही उस अर्थका दर्शन 

करना है। 

है. और जो इससे विपरीत है, वह अज्ञानरे है--ऐसा | 'अमरत्वकी प्राति” बतलाकर छः शलोकॉये जाततेके 
कहा आ | तक तक छी योग्य परमात्माके स्वरूपका वर्णन करते हैं- 

२० शानक साधनोंका “ज्ञान” के | ज्ञेयं यत्‌ तत्‌ प्रवक्ष्यामि [मि यज्ज्ञात्वामृतमश्नुते। 
नामसे म सुननेपर यह जिज्ञासा हो सकती है कि इन | अनादिमत्‌ परं ब्रह्म न सत्‌ तन्नासदुच्यते॥ १२ ॥ 
साधनोद्वारा ग्राप्त सान" से जाननेयोग्य वस्तु क्या है और जो जाननेयोग्य है तथा जिसको जानकर मनुष्य 
उसे जान लेनेसे क्या होता है। उसका उत्तर देनेके लिये | परमानन्दको प्राप्त होता है, उसको भलीभाँति कहुँगा। 
भगवान्‌ अब जाननेके योग्य वस्तुके स्वरूपका वर्णन | वह अनादिवाला परम ब्रह्म न सत्‌ ही कहा जाता है, 
करनेकी प्रतिज्ञा करते हुए उसके जाननेका फल | न असत्‌ ही"॥१२॥ 


१. ' अमानित्वम्‌' से लेकर 'तत्त्वज्ञानार्थदर्शनम्‌' तक जिनका वर्णन किया गया है, वे सभी ज्ञानप्राप्तिक साधन हैं; 
इसलिये उनका नाम भी 'ज्ञान' रखा गया है। अभिप्राय यह है कि दूसरे श्लोकमें भगवानूने जो यह बात कही है कि 
क्षेत्र और क्षेत्रका जो ज्ञान है, वही मेरे मतसे ज्ञान है-इस कथनसे कोई ऐसा न समझ ले कि शरीरका नाम क्षेत्र” 
है और इसके अंदर रहनेवाले ज्ञाता आत्माका नाम 'क्षेत्रज्ञ' है-यह बात हमने समझ ही ली; बस, हमें ज्ञान प्राप्त हो 
गया; किंतु वास्तवमें सच्चा ज्ञान वही है जो उपर्युक्त बीस साधनोंके द्वारा क्षेत्र-क्षेत्रज्ञके स्वरूपको यथार्थरूपसे जान लेनेपर 
होता है। इसी बातको समझानेके लिये यहाँ इन साधनोंको 'ज्ञान' के नामसे कहा गया है। अतएव ज्ञानीमें उपर्युक्त गुणोंका 
समावेश पहलेसे ही होना आवश्यक है, परंतु यह आवश्यक नहीं है कि ये सभी गुण सभी साधकोंमें एक ही समयमें 
हों। अवश्य ही, इनमें जो 'अमानित्व', ' अदम्भित्व' आदि बहुत-से सबके उपयोगी गुण हैं, वे तो सबमें रहते ही हैं। 
इनके अतिरिक्त “अव्यभिचारिणी भक्ति', ' एकान्तदेशसेवित्व', ' अध्यात्मज्ञाननित्यत्व', ' तत्त्वज्ञानार्थदर्शन '--इनमें अपनी- 
अपनी साधन-शैलीके अनुसार विकल्प भी हो सकता है। 

२. उपर्युक्त अमानित्वादि गुणोंसे विपरीत जो मान-बड़ाईकी कामना, दम्भ, हिंसा, क्रोध, कपट, कुटिलता, द्रोह, 
अपवित्रता, अस्थिरता, लोलुपता, आसक्ति, अहंता, ममता, विषमता, अश्रद्धा और कुसंग आदि दोष हैं, वे सभी जन्म- 
मृत्युके हेतुभूत अज्ञानको बढ़ानेवाले और जीवका पतन करनेवाले हैं; इसलिये वे सब अज्ञान ही हैं। अतएव उन सबका 
सर्वथा त्याग करना चाहिये। 

३. यहाँ ‘ज्ञेयम्‌’ पद सच्चिदानन्दघन निर्गुण और सगुण ब्रह्मका वाचक है, क्योंकि इसी प्रकरणमें स्वयं भगवानूने 
ही उसको निर्गुण और गुणोंका भोक्ता बतलाया है। 

४. यहाँ “परम्‌? विशेषणके सहित 'ब्रह्म' पदका प्रयोग, वह ज्ञेय तत्त्व ही निर्गुण, निराकार, सच्चिदानन्दघन परब्रह्म 
परमात्मा है, यह बतलानेके उद्देश्यसे किया गया है। 'ब्रह्म' पद वेद, ब्रह्मा और प्रकृतिका भी वाचक हो सकता है; अतएव 
ज्ञेयतत्त्वका स्वरूप उनसे विलक्षण है, यह बतलानेके लिये 'ब्रह्म' पदके साथ “परम्‌' विशेषण दिया गया है। 

५. जो वस्तु प्रमाणाँद्वारा सिद्ध की जाती है, उसे 'सत्‌' कहते हैं। स्वतः प्रमाण नित्य अविनाशी परमात्मा किसी 
भी प्रमाणद्वारा सिद्ध नहीं किया जा सकता; क्योंकि परमात्मासे ही सबकी सिद्धि होती है, परमात्मातक किसी भी प्रमाणको 
पहुँच नहीं है। वह प्रमाणोंद्वारा जाननेमें आनेवाली वस्तुओंसे अत्यन्त विलक्षण है, इसलिये परमात्माको ' सत्‌' नहीं कहा 
जा सकता तथा जिस वस्तुका वास्तवमें अस्तित्व नहीं होता, उसे ' असत्‌' कहते हैं; किंतु परब्रह्म परमात्माका अस्तित्व 
नहीं है, ऐसी बात नहीं है। वह अवश्य है और वह है-इसीसे अन्य सबका होना भी सिद्ध होता है; अतः उसे ' असत्‌' 
भी नहीं कहा जा सकता। इसीलिये परमात्मा “सत्‌' और 'असत्‌' दोनोंसे ही परे है। 

यद्यपि गीताके नवम अध्यायके उन्नीसवें श्लोकमें तो भगवानूने कहा है कि 'सत्‌' भी मैं हूँ और 'असत्‌' भी 
मैं हुँ और यहाँ यह कहते हैं कि उस जाननेयोग्य परमात्माको न “सत्‌ कहा जा सकता है और न "असत्‌" किंतु वहाँ 
विधिमुखसे वर्णन है, इसलिये भगवानका यह कहना कि 'सत्‌' भी मैं हूँ और 'असत्‌' भी मैं हूँ, उचित ही है। पर 
यहाँ निषेधमुखसे वर्णन है, किंतु वास्तवमें उस परब्रह्म परमात्माका स्वरूप वाणीके द्वारा न तो विधिमुखसे बतलाया जा 
सकता है और न निषेधमुखसे ही। उसके विषयमें जो कुछ भी कहा जाता है, सब केवल शाखाचन्द्रन्यायसे उसे लक्ष्य 
करानेके लिये ही है, उसके साक्षात्‌ स्वरूपका वर्णन वाणीद्वारा हो ही नहीं सकता। श्रुति भी कहती है--'यतो वाचो 
निवर्तन्ते अप्राप्य मनसा सह' (तैत्तिरीय उप० २। ९), अर्थात्‌ “मनके सहित वाणी जिसे न पाकर वापस लौट आती 
है (वह ब्रह्म है) ।' इसी बातको स्पष्ट करनेके लिये यहाँ भगवानूने निषेधमुखसे कहा है कि वह न 'सत्‌' कहा जाता 


७९६ श्रीमहाभारते [ भीष्मपर्वणि 


सर्वतःपाणिपादं तत्‌ सर्वतोऽक्षिशिरोमुखम्‌। परंतु वास्तवमें सब इन्द्रियोंस रहित है“ तथा आसक्ति- 

सर्वतःश्रुत्रिमल्लोके सर्वमावृत्य तिष्ठति॥ १३॥ | रहित होनेपर भी सबका धारण-पोषण करनेवाला और 
वह सब ओर हाथ-पैरवाला, सब ओर नेत्र, सिर | निर्गुण होनेपर भी गुणोंको भोगनेवाला है" ॥ १४॥ 

और मुखवाला तथा सब ओर कानवाला है; क्योंकि | बहिरन्तश्च भूतानामचरं चरमेव च। 

वह संसारमें सबको व्याप्त करके स्थित है ॥१३॥ | सूक्ष्मत्वात्तदविज्ञेयं दूरस्थं चान्तिके च तत्‌॥ १५ Th 

सर्वेन्द्रियगुणाभासं सर्वेन्द्रियविवर्जितम्‌। वह चराचर सब भूतोंके बाहर-भीतर परिपूर्ण 

असक्तं सर्वभृच्चैव निर्गुणं गुणभोक्त च॥ १४॥ | है और चर-अचररूप भी वही है एवं वह सूक्ष्म 
वह सम्पूर्ण इन्द्रियोंक विषयोंको जाननेवाला है, | होनेसे अविज्ञेय है” तथा अति समीपमें और दूरमें 


है और न ' असत्‌? ही। अर्थात्‌ मैं जिस ज्ञेयनस्तुका वर्णन करना चाहता हूँ, उसका वास्तविक स्वरूप तो मन-वाणीकां 
अविषय है; अतः उसका जो कुछ भी वर्णन किया जायगा, उसे उसका तटस्थ लक्षण ही समझना चाहिये। 

१. यह श्लोक श्वेताश्‍्वतरोपनिषद्‌ (३। १६)-में अक्षरशः आया है। 

२. वह परब्रह्म परमात्मा सब ओर हाथवाला है। उसे कोई भी वस्तु कहींसे भी समर्पण की जाय, वह वहींसे 
उसे ग्रहण करनेमें समर्थ है। इसी तरह वह सब जगह पैरवाला है। कोई भी भक्त कहींसे उसके चरणोंमें प्रणामादि 
करते हैं, वह वहां उसे स्वीकार कर लेता है। वह सब जगह आँखवाला है। उससे कुछ भी छिपा नहीं है। वह सबं 
जगह सिरवाला है। जहाँ कहीं भी भक्तलोग उसका सत्कार करनेके उद्देश्यसे पुष्प आदि उसके मस्तकपर चढ़ाते हैं, 
वे सब ठीक उसपर चढते हैं। बह सब जगह मुखवाला है। उसके भक्त जहाँ भी उसको खानेकी वस्तु समर्पण करते हैं, 
वह वहीं उस वस्तुको स्वीकार कर सकता है। अर्थात्‌ वह ज्ञेयस्वरूप परमात्मा सबका साक्षी, सब कुछ देखनेवाला तथा 
सबकी पूजा और भोग स्वीकार करनेकी शकितिवाला है। वह परमात्मा सब जगह सुननेकी शक्तिवाला है। जहाँ कहीं 
भी उसके भक्त उसकी स्तुति करते हैं या उससे प्रार्थना अथवा याचना करते हैं, उन सबको वह भलीभाँति सुनता हैं। 

३. आकाश जिस प्रकार वायु, अग्नि, जल और पृथ्वीका कारण होनेसे उनको व्याप्त किये हुए स्थित है, उसी 
प्रकार वह ज्ञेयस्वरूप परमात्मा भी इस चराचर जीवसमूहसहित समस्त जगतूका कारण होनेसे सबको व्याप्त किये हुए 
स्थित है, अतः सब कुछ उसीसे परिपूर्ण है। 

४. अभिप्राय यह है कि तेरहवें श्लोकमें जो उसको सब जगह हाथ-पैरवाला और अन्य सब इन्द्रियोंवाला बतलाया 
गया है, उससे यह बात नहीं समझनी चाहिये कि वह ज्ञेय परमात्मा अन्य जीवोंकी भाँति हाथ-पैर आदि इन्द्रियोंवाला 
है; चह इस प्रकारकी इन्द्रियोंसे सर्वथा रहित होते हुए भी सब जगह उन-उन इन्द्रियोंके विषयोंको ग्रहण करनेमें समर्थ 
है। इसलिये उसको सब जगह सब इन्द्रियोंवाला और सब इन्द्रियोंस रहित कहा गया है। श्रुतिमें भी कहा है- 

अपाणिपादो जवनो ग्रहीता पश्यत्यचक्षुः स शृणोत्यकर्णः । (शवेताश्वतरोपनिषद्‌ ३। १९) 

“वह परमात्मा बिना पैर-हाथके ही वेगसे चलता और ग्रहण करता है तथा बिना नेत्रोंके देखता और बिना कानोंके 
ही सुनता है।' अतएव उसका स्वरूप अलौकिक है, इस वर्णनमें यही बात समझायी गयी है। 

५. अभिप्राय यह है कि वह परमात्मा सब गुणोंका भोक्ता होते हुए भी अन्य जीवोंकी भाँति प्रकृतिके गुणोंसे लिप्त नहीं 
है। वह वास्तवमें गुणोंसे सर्वथा अतीत है, तो भी प्रकृतिके सम्बन्धसे समस्त गुणोंका भोक्ता है । यही उसकी अलौकिकता है। 

६. श्रृतिमें भी कहा है*तदेजति तन्नैजति तद्‌ दूरे तद्वन्तिके। तदन्तरस्य सर्वस्य तदु सर्वस्यास्य बाह्यतः ॥' 
(ईशोपनिषद्‌ ५) अर्थात्‌ बह चलता है और नहीं भी चलता है, वह दूर भी है और समीप भी है, वह इस सम्पूर्ण 
जगत्के भीतर भी है और इन सबके बाहर भी है। 

७. वह परमात्मा चराचर भूतोंके बाहर और भीतर भी है, इससे कोई यह बात न समझ ले कि चराचर भूत उससे 
भिन्न होंगे। इसीको स्पष्ट करनेके लिये कहते हैं कि चराचर भूत भी वही है। अर्थात्‌ जैसे बरफके बाहर-भीतर भी 
जल है और स्वयं बरफ भी वस्तुतः जल ही है--जलसे भिन्न कोई दूसरा पदार्थ नहीं है, उसी प्रकार यह समस्त चराचर 
जगत्‌ उस परमात्माका ही .स्वरूप है, उससे भिन्न नहीं है। छ 

८. जैसे सूर्यकी किरणोंमें स्थित परमाणुरूप जल साधारण मनुष्योंके जाननेमें नहीं आता--उनके लिये वह दुर्विज्ञेय 
है, उसी प्रकार वह सर्वव्यापी परब्रह्म परमात्मा भी उस परमाणुरूप जलकी अपेक्षा भी अत्यन्त सूक्ष्म होनेके कारण साधारण 

मनुष्योंके जाननेमें नहीं आता; इसलिये वह अविज्ञेय है। 


श्रीमद्धगवद्वीतायाम्‌ अ० १३] सप्तत्रिंशोऽध्यायः ७९७ 


भी स्थित वही है ॥ १५॥ वह परब्रह्म ज्योतियोंका भी ज्योति ' एवं मायासे 
अवित भूतेषु विभक्तमिव च स्थितम्‌। अत्यन्त परे कहा जाता है। वह परमात्मा बोधस्वरूप, 
भूतभर्तृ च तज्लेय॑ ग्रसिष्णु प्रभविष्णु च॥ १६॥ | जाननेके योग्य एवं तत्त्वज्ञानसे प्राप्त करनेयोग्य' है और 
वह परमात्मा विभागरहित एक रूपसे आकाशके | सबके हृदयमें विशेषरूपसे स्थित है>॥ १७॥ 

सदृश परिपूर्ण होनेपर भी चराचर सम्पूर्ण भूतोंमें | इति क्षेत्रं तथा ज्ञानं ज्ञेयं चोक्तं समासतः। 
विभक्त-सा स्थित प्रतीत होता है" तथा वह जाननेयोग्य | मद्भक्त एतद्‌ विज्ञाय मद्भावायोपपद्यते॥ १८॥ 
परमात्मा विष्णुरूपसे भूतोंको धारण-पोषण करनेवाला इस प्रकार क्षेत्र तथा ज्ञान और जाननेयोग्य परमात्मा- 
और रुद्ररूपसे संहार करनेवाला तथा ब्रह्मारूपसे सबको | का स्वरूप संक्षेपसे कहा गया। मेरा भकत इसको 
उत्पन्न करनेवाला है॥ १६॥ तत्त्वसे जानकर मेरे स्वरूपको प्राप्त होता है? ॥१८॥ 
ज्योतिषामपि तज्योतिस्तमंसः परमुच्यते। सम्बन्ध- इस अध्यायके तीसरे श्लोकसें भगवानूने 
ज्ञानं ज्ञेयं ज्ञानगम्यं हृदि सर्वस्य विष्ठितम्‌॥ १७॥ | क्षेत्रके विषयमें चार बातें और क्षेत्रज्ञके विषयमें दो बातें 


१. सम्पूर्ण जगत्में और इसके बाहर ऐसी कोई भी जगह नहीं है जहाँ परमात्मा न हों। इसलिये वह अत्यन्त 
समीपमें भी है और दूरमें भी है; क्योंकि जिसको मनुष्य दूर और समीप मानता है, उन सभी स्थानोंमें वह विज्ञानानन्दघन 
परमात्मा सदा ही परिपूर्ण है। इसलिये इस तत्त्वको समझनेवाले श्रद्धालु मनुष्योंके लिये वह परमात्मा अत्यन्त समीप है 
और अश्रद्धालुके लिये अत्यन्त दूर है। 

२. इस वाक्यसे उस जाननेयोग्य परमात्माके एकत्वका प्रतिपादन किया गया है। अभिप्राय यह है कि जैसे महाकाश 
वास्तवमें विभागरहित है तो भी भिन्न-भिन्न घड़ोंके सम्बन्धसे विभक्त-सा प्रतीत होता है, वैसे ही परमात्मा वास्तवमें 
विभागरहित है, तो भी समस्त चराचर प्राणियोंमें क्षेत्रज्ञरूपसे पृथक्‌-पृथक्‌के सदृश स्थित प्रतीत होता है; किंतु यह भिन्नता 
केवल प्रतीतिमात्र ही है, वास्तवमें वह परमात्मा एक है और वह सर्वत्र परिपूर्ण है। 

३. यहाँ 'तमसः' पद अन्धकार और अज्ञान अर्थात्‌ मायाका वाचक है और वह परमात्मा स्वयंज्योति तथा ज्ञानस्वरूप 
है; अन्धकार और अज्ञान उसके निकट नहीं रह सकते, इसलिये उसे मायासे अत्यन्त परे--इनसे सर्वथा रहित--बतलाया 
गया है। 

४. उसे पुनः 'ज्ञेय' कहकर यह भाव दिखलाया गया है कि जिस ज्ञेयका बारहवें श्लोकमें प्रकरण आरम्भ किया 
गया है, उस परमात्माका ज्ञान प्राप्त कर लेना ही इस संसारमें मनुष्य-शरीरका परम कर्तव्य है; इस संसारमें जाननेके 
योग्य एकमात्र परमात्मा ही है। अतएव उसका तत्त्व जाननेके लिये सभीको पूर्णरूपसे उद्योग करना चाहिये, अपने अमूल्य 
जीवनको सांसारिक भोगोंमें लगाकर नष्ट नहीं कर डालना चाहिये। 

५. चन्द्रमा, सूर्य, विद्युत्‌, तारे आदि जितनी भी बाह्य ज्योतियाँ हैं; बुद्धि, मन और इन्द्रियाँ आदि जितनी आध्यात्मिक 
ज्योतियाँ हैं तथा विभिन्न लोकों और वस्तुओंके अधिष्ठातृदेवतारूप जो देवज्योतियाँ हँ--उन सभीका प्रकाशक वह परमात्मा 
है तथा उन सबमें जितनी प्रकाशनशक्ति है, वह भी उसी परब्रह्म परमात्माका एक अंशमात्र है। 

६. अभिप्राय यह है कि पूर्वोक्त अमानित्वादि ज्ञान-साधनोंके द्वारा प्राप्त तत्त्वज्ञानसे वह जाना जाता है। 

७. वह परमात्मा सब जगह समानभावसे परिपूर्ण होते हुए भी, हृदयमें उसकी विशेष अभिव्यक्ति है । जैसे सूर्यका 
प्रकाश सब जगह समानरूपसे विस्तृत रहनेपर भी दर्पण आदिमें उसके प्रतिबिम्बकी विशेष अभिव्यक्ति होती है एवं सूर्यमुखी 
शीशेमें उसका तेज प्रत्यक्ष प्रकट होकर अग्नि उत्पन्न कर देता है, अन्य पदार्थोमें उस प्रकारको अभिव्यक्ति नहीं होती, 
उसी प्रकार हृदय उस परमात्माकी उपलब्धिका स्थान है। ज्ञानीके हृदयमें तो वह प्रत्यक्ष ही प्रकट है। यही बात समझानेके 
लिये उसको सबके हृदयमें विशेषरूपसे स्थित बतलाया गया है। 

८. इस अध्यायके पाँचवें और छठे श्लोकोंमें विकारोंसहित क्षेत्रके स्वरूपका वर्णन किया गया है, सातवेंसे ग्यारहवें 
श्लोकतक ज्ञानके नामसे ज्ञानके बीस साधनोंका और बारहवेंसे सत्रहवेंतक ज्ञेय अर्थात्‌ जाननेयोग्य परमात्माके स्वरूपका 
वर्णन किया गया है। को 

९, क्षेत्रको प्रकृतिका कार्य, जड, विकारी, अनित्य और नाशवान्‌ समझना, ज्ञानके सा भलीभाँति धारण करना 
और उनके द्वारा भगवानूके निर्गुण, सगुणरूपको भलीभाँति समझ लेना-यही क्षेत्र, ज्ञान और ज्ञेयको जानना है तथा उस 
ज्ञेयस्वरूप परमात्माको प्राप्त हो जाना ही भगवानूके स्वरूपको प्राप्त हो जाना है। 


७९८ 


संक्षेपर्मे सुननेके लिये अर्जुनसे कहा था फिर विषय 
आरम्भ करते ही क्षेत्रके स्वरूपका और उसके विकारोंका 
वर्णन करनेके अनन्तर क्षेत्र और क्षेत्रशके तत्त्वको 
भलीभाँति जाननेके उपायभूत साधनोंका और जाननेके 
योग्य प्रमात्माके स्वरूपका वर्णन प्रसंगवश किया गया। 
इससे क्षेत्रके विषयमे उसके स्वभावका और किस 
कारणसे कोन कार्य उत्पन्न होता है; इस विषयका तथा 
प्रभावसहित क्षेत्रज्ञके स्वरूपका भी वर्णन नहीं हुआ। 
अतः अब उन सबका वर्णन करनेके लिये भगवान्‌ पुनः 
प्रकृति और पुरुषके नामसे प्रकरण आरम्भ करते हैं- 
प्रकृतिं पुरुषं चैव विद्धयनादी उभावपि। 
विकारांश्च गुणांश्चैव विदि प्रकृतिसम्भवान्‌॥ १९॥ 
प्रकृति. और पुरुष, इन दोनोंको ही तू अनादि 


श्रीमहाभारते 


[ भीष्मपर्वणि 
जान और राग-द्रेषादि विकारोंको तथा त्रिगुणात्मक 
सम्पूर्ण पदार्थोंको भी प्रकृतिसे ही उत्पन्न जान॥ १९॥ 
सम्बन्ध- इस अध्यायके तीसरे श्लोकमें जिससे 
जो उत्पन्न हुआ है; यह बात सुननेके लिये कहा गया था: 
उसका वर्णन पूर्वश्लोकके उततराद्धमें कुछ किया गया। 
अब उसीकी कुछ बात इस श्लोकके पूर्वाद्धे कहते 
हुए इसके उत्तराद्धे और इक्कीसवें श्लोकमें प्रकृतिमें 
स्थित पुरुषके स्वरूपका वर्णन किया जाता है-- 
कार्यकरणकर्तृत्वे हेतुः प्रकृतिरुच्यते। 
पुरुषः सुखदुःखानां भोक्तृत्वे हेतुरुच्यते॥ २०॥ 
कार्य और करणको उत्पन्न करनेमें हेतु प्रकृति 
कही जाती है और जीवात्मा सुख-दुःखोंके भोक्तापनमें 
अर्थात्‌ भोगनेमें हेतु कहा जाता है\॥ २०॥ 


१. इसी अध्यायके छठे श्लोकमें जिन इच्छा-द्वेष, सुख-दुःख आदि विकारोंका वर्णन किया गया है-उन सबका 


ह. 


वाचक यहाँ विकारान्‌' पद है तथा सत्त्व, रज और तम--इन तीनों गुणोंका और इनसे उत्पन्न समस्त जड पदार्थोका 
वाचक 'गुणान्‌' पद है। इन दोनोंको प्रकृतिसे उत्पन्न समझनेके लिये कहकर भगवानूने यह भाव दिखलाया है कि सत्त्व, 
रज और तम--इन तीनों गुणोंका नाम प्रकृति नहीं है; प्रकृति अनादि है। तीनों गुण सृष्टिके आदिमें उससे उत्पन्न होते 
हैं (भागवत २। ५। २२ तथा ११। २४। ५) । इसी बातको स्पष्ट करनेके लिये भगवानूने गीताके चौदहवें अध्यायके 
पाँचवें श्लोकमे सत्त्व, रज और तम--इस प्रकार तीनों गुणोंका नाम देकर तीनोंको प्रकृतिसम्भव बतलाया है। 

२. यहाँ “प्रकृति” शब्द ईश्वरकी अनादिसिद्ध मूल प्रकृतिका वाचक है। गीताके चौदहवें अध्यायके तीसरे श्लोकमें 
इसीको महद्रह्यके नामसे कहा गया है। सातवें अध्यायके चौथे और पाँचवें श्लोकोंमें अपरा प्रकृतिक नामसे और इसी 
अध्यायके पाँचवें श्लोकमेंक्षेत्रके नामसे भी इसीका वर्णन है। भेद इतना ही है कि वहाँ सातवें अध्यायमें उसके कार्य-- 
मन, बुद्धि, अहंकार और पंचमहाभूतादिके सहित प्रकृतिका वर्णन है और यहाँ केवल “मूल प्रकृति' का वर्णन है। 

३. जीवका जीवत्व अर्थात्‌ प्रकृतिके साथ उसका सम्बन्ध किसी हेतुसे होनेवाला-आगन्तुक नहीं है, यह अनादिसिद्ध 
है और इसी प्रकार ईश्वरकी शक्ति यह प्रकृति भी अनादिसिद्ध है-ऐसा समझना चाहिये। 

४. आकाश, वायु, अग्नि, जल और पृथ्वी-ये पाँचों सूक्ष्म महाभूत तथा शब्द, स्पर्श, रूप, रस और गन्ध--ये 
पांचों इन्द्रियोंक विषय; इन दसोंका वाचक यहाँ 'कार्य' शब्द है। बुद्धि, अहंकार और मन--ये तीनों अन्तःकरण; श्रोत्र, 
त्वचा, नेत्र, रसना और भ्राण- ये पाचों ज्ञानेन्द्रियाँ एवं वाक्‌, हस्त, पाद, उपस्थ और गुदा--ये पाँचों कर्मेन्द्रियाँ; इन तेरहका 
वाचक यहाँ ' करण' शब्द है। ये तेईस तत्त्व प्रकृतिसे ही उत्पन्न होते हैं, प्रकृति ही इनका उपादान कारण है; क्योंकि 
प्रकृतिसे महत्तत्त्व, महत्तत्वसे अहंकार, अहंकारसे पाँच सूक्ष्म महाभूत, मन और दस इन्द्रिय तथा पाँच सूक्ष्म महाभूतोंसे 
पाँचों इन्द्रियॉके शब्दादि पाँचों स्थूल विषयोंकी उत्पत्ति मानी जाती है। सांख्यकारिकामें भी कहा है-- 

्रकृतेर्महांस्ततोऽहङ्कारस्तस्माद्‌ गणश्च षोडशकः । तस्मादपि षोडशकात्‌ पञ्चभ्यः पञ्च भूतानि॥ 
बिते (सांख्यकारिका २२) 

2 महत्तत्त्व (समष्टिबुद्धि)-को यानी बुद्धितत्वकी, उससे अहंकारकी और अहंकारसे पाँच तन्मात्राएँ, एक 
मन हा दस इन्द्रियाँ--इन सोलहके समुदायकी उत्पत्ति हुई तथा उन सोलहमेंसे पाँच तन्मात्राओंसे पाँच स्थूल भूतोंकी 
उत्पत्ति हुई।' 

गीताके वर्णनमें पाँच तन्मात्राओकी जगह पाँच सूक्ष्म महाभूतोंका नाम आया है और पाँच स्थूल भूतोंके स्थानमें पाँच 
इन्द्रियोंक विषयोंका नाम आया है, इतना ही भेद है। 

५: प्रकृति जड है, उसमें भोक्तापनकी सम्भावना नहीं है और पुरुष असंग है, इसलिये उसमें भी वास्तवमै भोक्तापन 

नहीं है। प्रकृतिके संगसे ही पुरुषमें भोक्तापनकी प्रतीति-सी होती है और यह प्रकृति-पुरुषका संग अनादि है, इसलिये 
यहाँ पुरुषकों सुख-दुःखोंके भोक्तापनमें हेतु यानी निमित्त माना गया है। 


श्रीमद्धगवद्वीतायाम्‌ अ० १३] सप्तत्रिंशोऽध्यायः ७९९ 

पुरुषः प्रकृतिस्थो हि भुङ्ते प्रकृतिजान्‌ गुणान्‌। इस देहमें स्थित यह आत्मा चास्तवमें परमात्मा 
कारणं गुणसङ्गोऽस्य सदसद्योनिजन्मसु॥ २९॥ | ही हैरे। वही साक्षी होनेसे उपद्रष्टा और यथार्थ 
प्रकृतिमें स्थित ही पुरुष प्रकृतिसे उत्पन्न | सम्मति देनेवाला होनेसे अनुमन्ता, सबका धारण-पोषण 
त्रिगुणात्मक पदार्थांको भोगता है और इन गुणोंका | करनेवाला होनेसे भर्ता, जीवरूपसे भोक्ता, ब्रह्मा 
संग ही इस जीवात्माके अच्छी-बुरी योनियोमे जन्म | आदिका भी स्वामी होनेसे महेश्वर और शुद्ध सच्चिदा" 
लेनेका कारण है\॥ २१॥ नन्दघन होनेसे परमात्मा -ऐसा कहा गया है ॥ २२॥ 
सम्बन्ध-इस प्रकार प्रकृतिस्थ पुरुषके स्वरूपका | य एवं वेत्ति पुरुषं प्रकृतिं च गुणैः सह। 
वर्णन करनेके बाद अब जीवात्मा और परमात्माकी एकता | सर्वथा वर्तमानोऽपि न स भूयोऽभिजायते॥ २३॥ 
करते हुए आत्माके गुणातीत स्वरूपका वर्णन करते हैं-- इस प्रकार पुरुषको और गुणोंके सहित प्रकृतिको 
उपद्रष्टानुमन्ता च भर्ता भोक्ता महेश्वरः। जो मनुष्य तत्त्वसे जानता है, वह सब प्रकारसे कर्तव्य- 
परमात्मेति चाप्युक्तो देहेऽस्मिन्‌ पुरुषः परः॥ २२॥ | कर्म करता हुआ भी फिर नहीं जन्मता°॥ २३॥ 


१. प्रकृतिसे बने हुए स्थूल, सूक्ष्म और कारण--इन तीनों शरीरोंमेंसे किसी भी शरीरके साथ जबतक इस जीवात्माका 
सम्बन्ध रहता है, तबतक वह प्रकृतिमें स्थित (प्रकृतिस्थ) कहलाता है, अतएव जबतक आत्माका प्रकृतिके साथ सम्बन्ध 
रहता है, तभीतक वह प्रकृतिजनित गुणोंका भोक्ता है। 

२. मनुष्यसे लेकर उससे ऊँची जितनी भी देवादि योनियाँ हैं, सब सत्‌-योनियाँ हैं और मनुष्यसे नीची जितनी 
भी पशु, पक्षी, वृक्ष और लता आदि योनियाँ हैं, वे असत्‌ हैं। सत्त्व, रज और तम--इन तीनों गुणोंके साथ जो जीवका 
अनादिसिद्ध सम्बन्ध है एवं उनके कार्यरूप सांसारिक पदार्थोमें जो आसक्ति है, वही गुणोंका संग है; जिस मनुष्यकी 
जिस गुणमें या उसके कार्यरूप पदार्थमें आसक्ति होगी, उसकी वैसी ही वासना होगी, वासनाके अनुसार ही अन्तकालमें 
स्मृति होगी और उसीके अनुसार उसे पुनर्जन्म प्राप्त होगा। इसीलिये यहाँ अच्छी-बुरी योनियोंकी प्राप्तिमें गुणोंके संगको 
कारण बतलाया गया है। 

३. प्रकृतिजनित शरीरोंकी उपाधिसे जो चेतन आत्मा अज्ञानके कारण जीवभावको प्राप्त-सा प्रतीत होता है, वह 
क्षेत्रज्ञ वास्तवमें इस प्रकृतिसे सर्वथा अतीत परमात्मा ही है; क्योंकि उस परब्रह्म परमात्मामें और क्षेत्रज्ञमें वस्तुतः किसी 
प्रकारका भेद नहीं है, केवल शरीररूप उपाधिसे ही भेदकी प्रतीति हो रही है। 

४. इस कथनसे इस बातका प्रतिपादन किया गया है कि भिन्न-भिन्न निमित्तांसे एक ही परब्रह्म परमात्मा भिन्न- 
भिन्न नामोंसे पुकारा जाता है । वस्तुदृष्टिसे ब्रह्ममें किसी प्रकारका भेद नहीं है। 

५. जितने भी पृथक्‌-पृथक्‌ क्ेत्रजञोंकी प्रतीति होती है, सब उस एक परब्रह्म परमात्माके ही अभिन्न स्वरूप हैं; 
प्रकृतिके संगसे उनमें भिन्नता-सी प्रतीत होती है, वस्तुतः कोई भेद नहीं है और वह परमात्मा नित्य, शुद्ध, बुद्ध, मुक्त 
और अविनाशी तथा प्रकृतिसे सर्वथा अतीत है-इस बातको संशयरहित यथार्थ समझ लेना एवं एकीभावसे उस 
सच्चिदानन्दघनमें नित्य स्थित हो जाना ही “पुरुषको तत्त्वसे जानना' है। तीनों गुण प्रकृतिसे उत्पन्न हैं, यह समस्त विश्व 
प्रकृतिका ही पसारा है और वह नाशवान, जड, क्षणभंगुर और अनित्य है-इस रहस्यको समझ लेना ही 'गुणोंके सहित 
प्रकृतिको तत्त्वसे जानना' है। 

६. वह ब्राह्मण, क्षत्रिय, वैश्य, शूद्र-किसी भी वर्णमें एवं ब्रह्मचर्यादि किसी भी आश्रममें रहता हुआ तथा उन- 
उन वर्णाश्रमोंके लिये शास्त्रमें विधान किये हुए समस्त कर्माको यथायोग्य करता हुआ भी वास्तवमें कुछ भी नहीं करता। 

यहाँ "सर्वथा वर्तमानः ' का अर्थ निषिद्ध कर्म करता हुआ नहीं समझना चाहिये; क्योंकि आत्मतत्त्वको जाननेवाले ज्ञानीमें 
काम-क्रोधादि दोषोंका सर्वथा अभाव हो जानेके कारण (गीता ५। २६) उसके द्वारा निषिद्ध कर्मका बनना सम्भव नहीं है। 
इसीलिये उसके आचरण संसारमें प्रमाणरूप माने जाते हैं (गीता ३। २१) । पापोंमें मनुष्यको प्रवृत्ति काम-क्रोधादि अवगुणोंके 
कारण ही होती है; अर्जुनके पूछनेपर भगवानने तीसरे अध्यायके सँतीसवें श्लोकमें इस बातको स्पष्टरूपसे कह भी दिया है। 

७. प्रकृति और पुरुषके तत्त्वको जान लेनेके साथ ही पुरुषका प्रकृतिसे सम्बन्ध टूट जाता है; क्योंकि प्रकृति और 
पुरुषका संयोग स्वप्नवत्‌, अवास्तविक और केवल अज्ञानजनित माना गया है। जबतक प्रकृति और पुरुषका पूर्ण ज्ञान नहीँ 
होता, तभीतक पुरुषका प्रकृतिसे और उसके गुणोंसे सम्बन्ध रहता है और तभीतक उसका बार-बार नाना योनियोंमें जन्म 
होता है (गीता १३। २१) । अतएव इनका तत्त्व जान लेनेके बाद पुनर्जन्म नहीं होता। 


८०० 


सम्बन्ध- इस प्रकार गुणोके सहित प्रकृति और 
युरुषके ज्ञानका महत्त्व सुनकर यह इच्छा हो सकती है 
कि ऐसा ज्ञान केसे होता है। इसलिये अब दो 
₹लोकोद्वारा भिन्न-भिन्न अधिकारियोके लिये तत्त्वज्ञानके 
भिन्न-भिन्न साधनोंका प्रतिपादन करते हैं-- 
ध्यानेनात्मनि पश्यन्ति केचिदात्मानमात्मना। 
अन्ये सांख्येने योगेन कर्मयोगेन चापरे॥ २४॥ 

उस परमात्माको कितने ही मनुष्य तो शुद्ध 
हुई सूक्ष्म बुद्धिके ध्यानके द्वारा हृदयमें देखते है; 
अन्य कितने ही ज्ञानयोगके द्वारा और दूसरे कितने 
ही कर्मयोगके द्वारार देखते हैं अर्थात्‌ प्राप्त करते 


श्रीमहाभारते 


[ भीष्मपर्वणि 


परंतु इनसे दूसरे अर्थात्‌ जो मन्दबुद्धिवाले पुरुष 
हैं, वे इस प्रकार न जानते हुए दूसरोंसे अर्थात्‌ तत्त्वके 
जाननेवाले पुरुषोंसे सुनकर ही तदनुसार उपासना करते 
हैं और वे श्रवणपरायण पुरुष भी मृत्युरूप संसार- 
सागरको निःसंदेह तर जाते हैं॥२५॥ 

सम्बन्ध-इस प्रकार परमात्मसम्बन्धी तत्त्वज्ञानके 
भिन्न-भिन्न साधनोका प्रतिपादन करके अब तीसरे 
श्लोकर्ये जो 'यादुक्‌” पदसे क्षेत्रके स्वभावको सुननेके 
लिये कहा था उसके अनुसार भगवान्‌ दो श्लोकोद्वारा 
उस क्षेत्रको उत्पत्ति-विनाशशील बतलाकर उसके 
स्वभावका वर्ण करते हुए आत्माके यथार्थ तत्वको 


जाननेवालेकी प्रशंसा करते हैं-- 
यावत्‌ संजायते किंचित्‌ सत्त्वं स्थावरजङ्गमम्‌। 
क्षेत्रक्षेत्रज्चसंयोगात्‌ तद्‌ विद्धि भरतर्षभ॥ २६॥ 


हैं ॥ २४॥ हु 
अन्ये त्वेवमजानन्तः श्रुत्वान्येभ्य उपासते। 
तेऽपि चातितरन्त्येव मृत्युं श्रुतिपरायणाः॥ २५॥ 


१. गीताके छठे अध्यायके ग्यारहवें, बारहवें और तेरहवें शलोकोंमें बतलायी हुई विधिके अनुसार शुद्ध और एकान्त 
स्थानमै उपयुक्त आसनपर निश्चलभावसे बैठकर इन्द्रियोंको विषयोंसे हराकर, मनको वशमें करके तथा एक परमात्माके 
सिवा दृश्यमात्रको भूलकर निरन्तर परमात्माका चिन्तन करना ध्यान है। इस प्रकार ध्यान करते रहनेसे बुद्धि शुद्ध हो जाती 
है और उस विशुद्ध सूक्ष्मबुद्धिसे जो हृदयमें सच्चिदानन्दघन परब्रह्म परमात्माका साक्षात्कार किया जाता है, वही ध्यानद्वारा 
आत्मासे आत्मामें आत्माको देखना है। 

परंतु भेदभावसे सगुण-निराकारका और सगुण-साकारका ध्यान करनेवाले साधक भी यदि इस प्रकारका फल चाहते 
हों तो उनको भी अभेदभावसे निर्गुण-निराकार सच्चिदानन्दघन ब्रह्मकी प्राप्ति हो सकती है! 

२. सम्पूर्ण पदार्थ मृगतृष्णाके जल अथवा स्वप्नकी सृष्टिके सदृश मायामात्र हैं; इसलिये प्रकृतिके कार्यरूप समस्त 
गुण ही गुणोंमें बरत रहे हैं--ऐसा समझकर मन, इन्द्रिय और शरीरद्वारा होनेवाले समस्त कमामें कर्तापनके अभिमानसे 
रहित हो जाना तथा सर्वव्यापी सच्चिदानन्दघन परमात्मामें एकीभावसे नित्य स्थित रहते हुए एक सच्चिदानन्दघन परमात्माके 
सिवा अन्य किसीको भी भिन्न सत्ता न समझना-यह 'सांख्ययोग' नामक साधन है और इसके द्वारा जो आत्मा और 
परमात्माके अभेदका प्रत्यक्ष होकर सच्चिदानन्दघन ब्रह्मका अभिन्नभावसे प्राप्त हो जाना है, वही सांख्ययोगके द्वारा आत्माको 
आत्मामें देखना है। 

यह साधन साधनचतुष्टयसम्पन्न अधिकारीके द्वारा ही सुगमतासे किया जा सकता है। इसका विस्तार 'गीतातत्त्व- 
विवेचनी' में देखना चाहिये। 

३. जिस साधनका गीताके दूसरे अध्यायमें चालीसवें श्लोकसे उक्त अध्यायकी समाप्तिपर्यन्त फलसहित वर्णन किया 
गया है, उसका वाचक यहाँ 'कर्मयोग' है। अर्थात्‌ आसक्ति और कर्मफलका सर्वथा त्याग करके सिद्धि और असिद्धिमें 
समत्व रखते हुए शास्त्रानुसार निष्कामभावसे अपने-अपने वर्ण और आश्रमके अनुसार सब प्रकारके विहित कर्मोंका अनुष्ठान 
करना कर्मयोग है और इसके द्वारा जो सच्चिदानन्दघन परब्रह्म परमात्माको अभिन्नभावसे प्राप्त हो जाना है, वही कर्मयोगके 
द्वारा आत्मामें आत्माको देखना है। 

४. बुद्धिकी मन्दताके कारण जो लोग पूर्वोक्त ध्यानयोग, सांख्ययोग और कर्मयोग-इनमेंसे किसी भी साधनको 
भलीभाँति नहीं समझ याते, ऐसे साधकोंका वाचक यहाँ "एवम्‌ अजानन्तः' विशेषणके सहित 'अन्ये' पद है। 

तत्त्वको जाननेवाले ज्ञानी पुरुषोंका आदेश प्राप्त करके अत्यन्त श्रद्धा और प्रेमके साथ जो जबालाके पुत्र सत्यकामकी 
भाति उसके अनुसार आचरण करना है, वही दूसरोंसे सुनकर उपासना करना है। 

५. तेईसवें इलोकमें जो बात “न स भूयोऽभिजायते! से और चौबीसवेंमें जो बात 'आत्मनि आत्मानं पश्यन्ति? से 
कही है, वही बात यहाँ “मृत्युम्‌ अतितरन्ति’ से कही गयी है। 


श्रीमद्धगवद्वीतायाम्‌ अ० १३] सप्तत्रिंशऽध्यायः ८०१ 

हे अर्जुन! जितने भी स्थाबर-जंगम प्राणी उत्पन्न | समान देखता हुआ अपनेद्वारा अपनेको नष्ट नहीं करता, ? 
होते हैं, न तू क्षेत्र और क्षेत्रज्ञक संयोगसे ही | इससे वह परमगतिको प्राप्त होता है॥२८॥ 
eS सम्बन्ध-इस' प्रकार नित्य विज्ञानातन्दघत 
समं सर्वेषु भूतेषु तिष्ठन्तं परमेश्वरम्‌ | आत्सतत्त्वको सर्वत्र समभावसे देखनेका महत्त्व और 
विनश्यत्स्वविनश्यन्तं यः पश्यति स पश्यति॥ २७॥ | फल बतलाकर अब अगले श्लोकमें उसे अकर्ता 
जो पुरुष नष्ट होते हुए सब चराचर भूतोंमें | देखनेवालेकी महिमा कहते हैं 
परमेश्वरको नाशरहित और समभावसे स्थित देखता प्रकृत्यैव च कर्माणि क्रियमाणानि सर्वशः। 
है, वही यथार्थ देखता है ॥२७॥ यः पश्यति तथा55त्मानमकर्तार स पश्यति॥ २९॥ 
समं पश्यन्‌ हि सर्वत्र समवस्थितमीश्वरम्‌। और जो पुरुष सम्पूर्ण कर्माको सब प्रकारसे प्रकृतिके 
न हिंनस्त्यात्मनाऽऽत्मानं ततो याति परां गतिम्‌॥ २८॥ | द्वारा ही किये जाते हुए देखता है और आत्माको अकर्ता 
क्योंकि जो पुरुष सबमें समभावसे स्थित परमेश्वरको | देखता है, वही यथार्थ देखता है ॥२९॥ 


१. इस अध्यायके पाँचवें श्लोकमे जिन चौबीस तत्त्वोंके समुदायको क्षेत्रका स्वरूप बतलाया गया है, गीताके सातवें 
अध्यायके चौथे-पाँचवें श्लोकोंमें जिसको ' अपरा प्रकृति' कहा गया है, वही 'क्षेत्र' है और उसको जो जाननेवाला है, 
जिसको गीताके सातवें अध्यायके पाँचवें श्लोकमें “परा प्रकृति' कहा गया है, वह चेतनतत्त्व ही ' क्षेत्रज्न' है, उसका यानी 
“प्रकृतिस्थ' पुरुषका जो प्रकृतिसे बने हुए भिन्न-भिन्न सूक्ष्म और स्थूल शरीरोंके साथ सम्बन्ध होना है, वही क्षेत्र तथा 
क्षेत्रज्ञका संयोग है और इसके होते ही जो भिन्न-भिन्न योनियोंद्वारा भिन्न-भिन्न आकृतियोंमें प्राणियोंका प्रकट होना है, 
वही उनका उत्पन्न होना है। 2 

२. यहाँ 'परमेश्वर' शब्द प्रकृतिसे सर्वथा अतीत उस निर्विकार चेतनतत्त्वका वाचक है, जिसका वर्णन ' क्षेत्रज्ञ' के 
साथ एकता करते हुए इसी अध्यायके बाईसवें श्लोकमें उपद्रष्टा, अनुमन्ता, भर्ता,भोक्ता, महेश्वर और परमात्माके नामसे किया 
गया है। समस्त प्राणियोंके जितने भी शरीर हैं, जिनके सम्बन्धसे वे विनाशशील कहे जाते हैं, उन समस्त शरीरोंमें उनके 
वास्तविक स्वरूपभूत एक ही अविनाशी निर्विकार चेतनतत्त्व परमात्माको जो विनाशशील बादलोंमें आकाशकी भाँति समभावसे 
स्थित और नित्य देखना है--वही उस “परमेश्वरको समस्त प्राणियोंमें विनाशरहित और समभावसे स्थित देखना” है। 

३. एक ही सच्चिदानन्दघन परमात्मा सर्वत्र समभावसे स्थित है, अज्ञानके कारण ही भिन्न-भिन्न शरीरोंमें उसकी 
भिन्नता प्रतीत होती है-वस्तुतः उसमें किसी प्रकारका भेद नहीं है-इस तत्त्वको भलीभाँति समझकर प्रत्यक्ष कर लेना 
ही 'सर्वत्र समभावसे स्थित परमेश्वरको सम देखना' है। जो इस तत्त्वको नहीं जानते, उनका देखना सम देखना नहीं 
है; क्योंकि उनकी सबमें विषमबुद्धि होती है, वे किसीको अपना प्रिय, हितैषी और किसीको अप्रिय तथा अहित करनेवाला 
समझते हैं एवं अपने-आपको दूसरोंसे भिन्न, एकदेशीय मानते हैं। अतएव वे शरीरोंके जन्म और मरणको अपना जन्म 
और मरण माननेके कारण बार-बार नाना योनियोंमें जन्म लेकर मरते रहते हैं, यही उनका अपनेद्वारा अपनेको नष्ट करना 
है; परंतु जो पुरुष उपर्युक्त प्रकारसे एक ही परमेश्वरको समभावसे स्थित देखता है, वह न तो अपनेको उस परमेश्वरसे 
भिन्न समझता है और न इन शरीरोंसे अपना कोई सम्बन्ध ही मानता है। इसलिये वह शरीरोंके विनाशसे अपना विनाश 
नहीं देखता और इसीलिये वह अपनेद्वारा अपनेको नष्ट नहीं करता। अभिप्राय यह है कि उसकी स्थिति सर्वज्ञ, अविनाशी, 
सच्चिदानन्दघन परब्रह्म परमात्मामें अभिन्नभावसे हो जाती है, अतएव वह सदाके लिये जन्म-मरणसे छूट जाता है। 

४, गीताके तीसरे अध्यायके सत्ताईसवें, अट्टाईसवें और चौदहवें अध्यायके उन्नीसवें श्लोकोंमें समस्त कमाँको गुणोंद्वारा 
किये जाते हुए बतलाया गया है तथा पाँचवें अध्यायके आठवें, नवें श्लोकोंमें सब इन्द्रियोंका इन्द्रियोंक विषयोंमें बरतना 
कहा गया है और यहाँ सब कर्माको प्रकृतिद्वारा किये जाते हुए देखनेको कहते हैं। इस प्रकार तीन तरहके वर्णनका तात्पर्य 
एक ही है; क्योंकि सत्त्व, रज और तम-ये तीनों गुण प्रकृतिके ही कार्य हैं तथा समस्त इन्द्रियाँ और मन, बुद्धि आदि 
एवं इन्द्रियोंके विषय-ये सब भी गुणोंके ही विस्तार हैं। अतएव इन्द्रियोंका इन्द्रियोंके विषयोंमें बरतना, गुणोंका गुणोंमें 
बरतना और गुणोंद्वारा समस्त कर्मोंकों किये जाते हुए बतलाना भी सब कर्मोंको प्रकृतिद्वार ही किये जाते हुए बतलाना 
है। अत: सभी जगहोंके कथनका अभिप्राय आत्मामें कर्तापनका अभाव दिखलाना है। 

आत्मा नित्य, शुद्ध, बुद्ध, मुक्त और सब प्रकारके विकारोंसे रहित है; प्रकृतिसे उसका कुछ भी सम्बन्ध नहीं है। 
अतएव वह न किसी भी कर्मका कर्ता है और न कर्मोके फलका भोक्ता ही है--इस बातका अपरोक्षभावसे अनुभव कर 
लेना 'आत्माको अकर्ता समझना' है तथा जो ऐसा देखता है, वही यथार्थ देखता है। 

८०२ श्रीमहाभारते [ भीष्मपर्वणि 


यदा भूतपृथरभावमेकस्थमनुपश्यति। हे अर्जुन! अनादि होनेसे और निर्गुण होनेसे यह 
तत एव च विस्तारं ब्रह्म सम्पद्यते तदा॥ ३०॥ | अविनाशी परमात्मा) शरीरमें स्थित होनेपर भी वास्तवमें 
जिस क्षण यह पुरुष भूतोंके पृथक्‌-पृथक्‌ भावको | न तो कुछ करता है और न लिप्त ही होता है*॥ ३१॥ 
एक परमात्मामें ही स्थित तथा उस परमात्मासे ही सम्बन्ध- शरीरमें स्थित होनेपर भी आत्मा क्यों 
सम्पूर्ण भूतोंका विस्तार देखता है,' उसी क्षण वह | नहीं लिप्त होता? इसपर कहते हैं- 
सच्चिदानन्दघन ब्रह्मको प्राप्त हो जाता है॥३०॥ यथा सर्वगतं सौक्ष्यादाकाशं नोपलिप्यते। 
सम्बन्ध इस प्रकार आत्माको सब प्राणियोमें| सर्वत्रावस्थितो देहे तथाऽऽत्मा नोपलिप्यते॥ ३२॥ 
समभावसे स्थित निर्विकार और अकर्ता बतलाया जानेपर जिस प्रकार सर्वत्र व्याप्त आकाश सूक्ष्म होनेके कारण 
यह शंका होती है कि समस्त झरीरोंमें रहता हुआ भी | लिप्त नहीं होता, वैसे ही देहमें सर्वत्र स्थित आत्मा 
आत्मा उनके दोषोंसे निर्लिप्त और अकर्ता कैसे रह | निर्गुण होनेके कारण देहके गुणोंसे लिप्त नहीं होता\॥ 
सकता है; इस शंकाका निवारण करनेके लिये अब सम्बन्ध शरीरम स्थित होनेपर भी आत्मा कर्ता 
भगवान्‌-इस अध्यायके तीसरे श्लोकमें जो “यत्रभावश्च '| क्यों नहीं है? इसपर कहते हैं- 
पदसे क्षेत्रज्ञका प्रभाव सुननेका संकेत किया गया थ | यथा प्रकाशयत्येकः कृत्स्नं लोकमिमं रविः। 
उसके अनुसार-तीन शलोकोद्वारा आत्माके प्रभावका | क्षेत्रं क्षेत्री तथा कृत्स्नं प्रकाशयति भारत॥ ३३॥ 
वर्णन करते है हे अर्जुन! जिस प्रकार एक ही सूर्य इस सम्पूर्ण 
अनादित्वान्निर्गुणत्वात्‌' परमात्मार्यमव्ययः। ब्रह्माण्डको प्रकाशित करता है, उसी प्रकार एक ही 
शरीरस्थोऽपि कौन्तेय न करोति न लिप्यते॥ ३१॥ | आत्मा सम्पूर्ण क्षेत्रको प्रकाशित करता है^॥ ३३॥ 


१. जैसे स्वप्नसे जगा हुआ मनुष्य स्वप्नकालमें दिखलायी देनेवाले समस्त प्राणियोंके नानात्वको अपने-आपमें ही 
देखता है और यह भी समझता है कि उन सबका विस्तार मुझसे ही हुआ था; वस्तुतः स्वप्नकी सृष्टिमें मुझसे भिन्न 
कुछ भी नहीं था, एक मैं ही अपने-आपको अनेक रूपमें देख रहा था--इसी प्रकार जो समस्त प्राणियोंको केवल एक 
परमात्मामें ही स्थित और उसीसे सबका विस्तार देखता है, वही ठीक देखता है और इस प्रकार देखना ही सबको एकमें 
स्थित और उसी एकसे सबका विस्तार देखना है। 

२. इस अध्यायके सत्ताईसवें श्लोकमें जिसको “परमेश्वर', अद्टाईसवेंमें 'ईश्वर', उनतीसवेंमें आत्मा और तीसतेंमें 
'ब्रह्म' कहा गया है, उसीको यहाँ ' परमात्मा' बतलाया गया है अर्थात्‌ इन सबकी अभिन्नता-एकता दिखलानेके लिये 
यहाँ “अयम्‌' पदका प्रयोग किया गया है। 

३. जिसका कोई आदि यानी कारण न हो एवं जिसकी किसी भी कालमें नयी उत्पत्ति न हुई हो और जो सदासे 
ही हो, उसे ' अनादि' कहते हैं। प्रकृति और उसके गुणोंसे जो सर्वथा अतीत हो, गुणोंसे और गुणोंके कार्यसे जिसका 
किसी कालमें और किसी भी अवस्थामें वास्तविक सम्बन्ध न हो, उसे 'निर्गुण' कहते हैं। अतएव यहाँ 'अनादि' और 
“निर्गुण-इन दोनों शब्दोंका प्रयोग करके यह दिखलाया गया है कि जिसका प्रकरण चल रहा है, वह आत्मा ' अनादि' 
और 'निर्गुण' है; इसलिये बह अकर्ता, निर्लिप्त और अव्यय है-जन्म, मृत्यु आदि छः विकारोंसे सर्वथा अतीत है। 

४. जैसे आकाश बादलोंमें स्थित होनेपर भी उनका कर्ता नहीं बनता और उनसे लिप्त नहीं होता, वैसे ही आत्मा 
कर्माका कर्ता नहीं बनता और शरीरोंसे लिप्त भी नहीं होता। 

५. आकाशके दृष्टान्तसे आत्मामें निर्लेपता सिद्ध की गयी है। अभिप्राय यह है कि जैसे आकाश वायु, अग्नि, 
जल और पृथ्वीमें सब जगह समभावसे व्याप्त होते हुए भी उनके गुण-दोषॉसे किसी तरह भी लिप्त नहीं होता, वैसे 
ही आत्मा भी इस शरीरमें सब जगह व्याप्त होते हुए भी अत्यन्त सूक्ष्म और गुणोंसे सर्वथा अतीत होनेके कारण बुद्धि, 
मन, इन्द्रिय और शरीरके गुण-दोषॉसे जरा भी लिपायमान नहीं होता। 

६. इस श्लोकमें रवि (सूर्य)-का दृष्टान्त देकर आत्मामें अकर्तापनकी और 'रवि:' पदके साथ “एकः ' विशेषण 
देकर आत्माके अद्वैतभावकी सिद्धि की गयी है। अभिप्राय यह है कि जिस प्रकार एक ही सूर्य सम्पूर्ण ब्रह्माण्डको प्रकाशित 
करता है, उसी प्रकार एक ही आत्मा समस्त क्षेत्रको-यानी इसी अध्यायके पाँचवें और छठे श्लोकोंमें विकारसहित क्षेत्रके 
नामसे जिसके स्वरूपका वर्णन किया गया है, उस समस्त जडवर्गरूप समस्त जगत्को प्रकाशित करता है, सबको सत्ता- 

स्फूर्ति देता है तथा भिन्न-भिन्न अन्तःकरणोंके सम्बन्धसे भिन्न-भिन्न शरीरोमें उसका भिन्न-भिन्न प्राकट्य होता-सा देखा 

सम्बन्ध-- तीसरे श्लोकमें जिन छः बातोको कहनेका | क्षेत्रक्षेत्रज्ञयोरेवमन्तरे ज्ञानचक्षुषा। 
भगवानूने संकेत किया था; उनका वर्णन करके अब | भूतप्रकृतिमोक्षं च ये प 2 ३४॥ 

अध्यायमें वर्णित इस प्रकार क्षेत्र क्षेत्रज्ञ तथा 
की फल परब्रह्म क प कार्यसहित प्रकृतिसे मुक्त होनेको जो पुरुष ज्ञाननेत्रोद्वारा 
र द ह बतलाते हुए | तत्त्वसे जानते है, वे महात्माजन परम ब्रह्म परमात्माको 
अध्याय हयर र 0070 प्राप्त होते हैं॥ ३४॥ 

इति श्रीमहाभारते भीष्मपर्वणि श्रीमद्धगवदगीतापर्वणि श्रीमद्धगवदगीतासूपनिषत्सु ब्रह्मविद्यायां योगशास्त्र 
श्रीकृष्णार्जुनसंवादे क्षेत्रक्षेत्रञ्चविभागयोगो नाम त्रयोदशो5ध्याय: ॥ १३॥ भीष्मपर्वणि तु सप्तत्रिंशोऽध्यायः॥ ३७॥ 
इस प्रकार श्रीमहाभारत भीव्मपर्वके श्रीमद्धगवद्गीतापर्वके अन्तर्गत ब्रह्मविद्या एवं योगशास्त्ररूप श्रीमद्भगवद्गीतोपतिषद्‌, 
श्रीकृष्णाजुनसंवादसे क्षेत्रकषेत्ज्ञविभागयोग नामक तेरहवाँ अध्याय पुरा हुआ॥ १३ ॥ भीव्मपर्वमें सँवीसवाँ अध्याय पूरा हुआ॥३७॥ 


अष्टात्रिंशोऽध्यायः 
( श्रीमद्भगवद्गीतायां चतुर्दशोऽध्यायः ) 
ज्ञानकी महिमा और प्रकृति-पुरुषसे जगत्‌की उत्पत्तिका, सत्त्व, रज, तम--तीनों 
गुणोंका, भगवत््राप्तिके उपायका एवं गुणातीत पुरुषके लक्षणोंका वर्णन 


सम्बन्ध-गीताके तेरहवें अध्यायमें 'क्षेत्र' और | स्वभाव, विकार और उसके तत्त्वोकी उत्पत्तिके क्रम 
कक्षेत्रज् के लक्षणोंका निर्देश करके उन दोनोके ज्ञानको | आदि तथा क्षेत्रज्ञके स्वरूप और उसके प्रभावका वर्णन 
ही ज्ञान बतलाया और उसके अनुसार क्षेत्रके स्वरूपु | किया। वहाँ उन्नीसवें श्लोकसे प्रकृति-पुरुषके नामसे 


जाता है ऐसा होनेपर भी वह आत्मा सूर्यकी भाँति न तो उनके कर्माको करनेवाला और न करवानेवाला ही होता है 
तथा न द्वैतभाव या वैषम्यादि दोषोंसे ही युक्त होता है। वह अविनाशी आत्मा प्रत्येक अवस्थामें सदा-सर्वदा शुद्ध, 
विज्ञानस्वरूप, अकर्ता, निर्विकार, सम और निरंजन ही रहता है। 

१. इस अध्यायके दूसरे श्लोकमें भगवानूने जिसको अपने मतसे “ज्ञान' कहा है और गीताके पाँचवें अध्यायके सोलहबें 
श्लोकमें जिसको अज्ञानका नाश करनेमें कारण बतलाया है, जिसकी प्राप्ति अमानित्वादि साधनोंसे होती है, इस श्लोकमें 
'ज्ञानचक्षुषा' पदमें आया हुआ 'ज्ञान' शब्द उसी 'तत्त्वज्ञा' का वाचक है। 

उस ज्ञानके द्वारा जो भलीभाँति तत्त्वसे यह समझ लेना है कि मह भूतादि चौबीस तत्त्वोंके समुदायरूप समष्टिशरीरका 
जाम 'क्षेत्र' है; वह जाननेमें आनेवाला, परिवर्तनशील, विनाशी, विकारी, जड, परिणामी और अनित्य है तथा 'क्षेत्रज्ञ' 
उसका ज्ञाता (जानेवाला), चेतन, निर्विकार, अकर्ता, नित्य, अविनाशी, असंग, शुद्ध, ज्ञानस्वरूप और एक है। इस प्रकार 
दोनोंमें विलक्षणता होनेके कारण क्षेत्रज्ञ क्षेत्रसे सर्वथा भिन्न है। जो उसकी क्षेत्रके साथ एकता प्रतीत होती है, वह अज्ञानमूलक 
है। वास्तवमें क्षेत्रज्ञका उससे कुछ भी सम्बन्ध नहीं है। यही ज्ञानचक्षुके द्वारा ' क्षेत्र' और ' क्षेत्र” के भेदको जानना है। 

इस श्लोकमें 'भूत' शब्द प्रकृतिके कार्यरूप समस्त दृश्यवर्गका और 'प्रकृति' उसके कारणका वाचक है। अतः 
कार्यसहित प्रकृतिसे सर्वथा मुक्त हो जाना ही ' भूतप्रकृतिमोक्ष' है तथा उपर्युक्त प्रकारसे क्षेत्र और क्षेत्रज्ञके भेदको जाननेके 
साथ-साथ जो क्षेत्रज्का प्रकृतिसे अलग होकर अपने वास्तविक परमात्मस्वरूपमें अभिन्न-भावसे प्रतिष्ठित हो जाना है, 
यही कार्यसहित प्रकृतिसे मुक्त हो जानेको जानना है। 

अभिप्राय यह है कि जैसे स्वप्नमें मनुष्यको किसी निमित्तसे अपनी जाग्रत्‌-अवस्थाकी स्मृति हो जानेसे यह मालूम हो 
जाता है कि यह स्वप्न है, अतः अपने असली शरीरमें जग जाना ही इसके दुःखोंसे छूटनेका उपाय है--इस भावका उदय होते 
ही वह जग उठता है; वैसे ही ज्ञानयोगीका क्षेत्र और क्षेत्रकी विलक्षणताको समझकर साथ-ही-साथ जो यह समझ लेना है 
कि अज्ञानवश क्षेत्रको सच्ची वस्तु समझनेके कारण ही इसके साथ मेरा सम्बन्ध-सा हो रहा था। अतः वास्तविक सच्चिदा- 
नन्दघन परमात्मस्वरूपमें स्थित हो जाना ही इससे मुक्त होना है; यही उसका कार्यसहित प्रकृतिसे मुक्त होनेको जानना है। 

८०४ 


प्रकरण आरम्भ करके गुणोको प्रकृविजन्य बतलाया और 
इक्कीसवें श्लोकमें यह बात भी कही कि पुरुषके बार- 
बार अच्छी-बुरी योनियोमे जन्म होनेमें गुणोंका संग ही 
हेतु है। इससे गुणोंके भिन्न-भिन्न स्वरूप क्या हैं; ये 
जीवात्माको कैसे झरीरमें बाधते हैं, किस गुणके संगसे 
किस योनिमें जन्म होता है, गुणोंसे छूटनेके उपाय क्या 
हैं; गुणोंसे छूटे हुए पुरुषोके लक्षण तथा आचरण कैसे 
होते हैं-ये सब बातें जाननेकी स्वाभाविक ही इच्छा होती 
है; अतएव इसी विषयका स्पष्टीकरण करनेके लिये इस 
चौदहवें अध्यायका आरम्भ किया गया है। तेरहवें 
अध्यायमें वर्णित ज्ञानको ही स्पष्ट करके चौदहवें 
अध्यायमें विस्तारपूर्वक समझते हैँ 
भगवानुवाच 
चरं भूयः प्रवक्ष्यामि ज्ञानानां ज्ञानेमुत्तमम्‌। 
यस्ज्ात्वा मुनयः सर्वे परां सिद्धिमितो गता: ॥ १॥ 


श्रीमहाभारते 


[ भीष्मपर्वणि 


श्रीभगवान्‌ बोले--ज्ञानोंमें भी अति उत्तम उस 
परम ज्ञानको मैं फिर कहूँगा, जिसको जानकर सब 
मुनिजन इस संसारसे मुक्त होकर परम सिद्धिको प्राप्त 
हो गये है ॥ १॥ 
इदं ज्ञानमुपाश्रित्य मम साथर्म्यमागता:। 
सर्गेऽपि नोपजायन्ते प्रलये न व्यथन्ति च॥ २॥ 

इस ज्ञानको आश्रय करके” अर्थात्‌ धारण करके मेरे 
स्वरूपको प्राप्त हुए पुरुष सृष्टिके आदिमें पुन: उत्पन्न 
नहीं होते और प्रलयकालमें भी व्याकुल नहीं होते^॥ 
मम योनिर्महद्‌ ब्रह्म तस्मिन्‌ गर्भ दधाम्यहम्‌। 
सम्भवः सर्वभूतानां ततो भवति भारत॥ ३॥ 

हे अर्जुन! मेरी महत्‌-ब्रह्मरूप मूल प्रकृति सम्पूर्ण 
भूतोंकी योनि है अर्थात्‌ गर्भाधानका स्थान है और मैं 
उस योनिमें चेतनसमुदायरूप गर्भको स्थापन करता हूँ*। 
उस जड-चेतनके संयोगसे सब भूतोंकी उत्पत्ति होती है: ॥ 


१. श्रुति-स्मृति-पुराणादिमें विभिन्न विषयोंको समझानेके लिये जो नाना प्रकारके बहुत-से उपदेश हैं, उन सभीका 


वाचक यहाँ “ज्ञानानाम्‌* पद है। उनमेंसे प्रकृति और पुरुषके स्वरूपका विवेचन करके पुरुषके वास्तविक स्वरूपको प्रत्यक्ष 
करा देनेवाला जो तत्त्वज्ञान है, यहाँ भगवान्‌ उसी ज्ञानका वर्णन करनेकी प्रतिज्ञा करते हैं। वह ज्ञान परमात्माके स्वरूपको 
प्रत्यक्ष करानेवाला और जीवात्माको प्रकृतिके बन्धनसे छुड़ाकर सदाके लिये मुक्त कर देनेवाला है, इसलिये उस ज्ञानको 
अन्यान्य ज्ञानोंकी अपेक्षा उत्तम और पर (अत्यन्त उत्कृष्ट) बतलाया गया है। 

२. यहाँ 'मुनिजन' शब्दसे ज्ञानयोगके साधनद्वारा परम गतिको प्राप्त ज्ञानियोंको समझना चाहिये; तथा 
जिसको 'परब्रह्मको प्राप्ति' कहते हैं, जिसका वर्णन “परम शान्ति”, “आत्यन्तिक सुख' और 'अपुनरावृत्ति' आदि अनेक 
नामोंसे किया गया है, जहाँ जाकर फिर कोई वापस नहीं लौटता--यहाँ मुनिजनोंद्वारा प्राप्त की जानेवाली “परम सिद्धि! 
भी वही है। 

३. पिछले श्लोकमें “परां सिद्धिं गताः' से जो बात कही गयी है, इस श्लोकमें “मम साधर्म्यमागताः' से भी 
वही कही गयी हैं। अभिप्राय यह है कि भगवानूके निर्गुण रूपको अभेदभावसे प्राप्त हो जाना ही भगवानूके साधर्म्यको 
प्राप्त होना है। 

४. इस प्रकरणमें वर्णित ज्ञानके अनुसार प्रकृति और पुरुषके स्वरूपको समझकर गुणोंके सहित प्रकृतिसे सर्वथा 
अतीत हो जाना और निर्गुण-निराकार सच्चिदानन्दघन परमात्माके स्वरूपमें अभिन्नभावसे स्थित रहना ही इस ज्ञानका 
आश्रय लेना है। 

५. इससे भगवानूने यह दिखलाया है कि इन अध्यायोंमें बतलाये हुए ज्ञानका आश्रय लेकर तदनुसार साधन करके 
जो पुरुष परब्रह्म परमात्माके स्वरूपको अभेदभावसे प्राप्त हो चुके हैं, वे मुक्त पुरुष न तो महासर्गके आदिमें पुनः उत्पन्न 


होते हैं और न प्रलयकालमें पीड़ित ही होते हैं। वस्तुतः सृष्टिके सर्ग और प्रलयसे उनका कोई सम्बन्ध ही नहीं रह जाता। . 


६. समस्त जगतूकी कारणरूपा जो मूल प्रकृति है, जिसे 'अव्यक्त' और 'प्रधान' भी कहते हैं; उस प्रकृतिका 
वाचक “महत्‌' विशेषणके सहित 'ब्रह्म' शब्द है। यहाँ उसे “योनि' नाम देकर भगवानूने यह भाव दिखलाया है कि 
समस्त प्राणियोंक विभिन्न शरीरोंका यही उपादान-कारण है और यही गर्भाधानका आधार है। 

७. महाप्रलयके समय अपने-अपने संस्कारोंके सहित परमेश्वरमें स्थित जीवसमुदायका जो महासर्गके आदिमें 
प्रकृतिके साथ विशेष सम्बन्ध कर देना है, वही उस चेतनसमुदायरूप गर्भको प्रकृतिरूप योनिमें स्थापन करना है। 


८. उपर्युक्त जड-चेतनके संयोगसे जो भिन्न-भिन्न आकृतियोंमें सब प्राणियोंका सूक्ष्मरूपसे प्रकट होना है, वही 
उनकी उत्पत्ति है। 

श्रीमद्धगवद्रीतायाम्‌ अ० ९४] 


सर्वयोनिषु कौन्तेय मूर्तयः सम्भवन्ति याः। 
तासां ब्रह्म महद्योनिरहं बीजप्रदः पिता॥ ४॥ 
हे अर्जुन! नाना प्रकारकी सब योनियोंमें जितनी 
मूर्तियाँ अर्थात्‌ शरीरधारी प्राणी उत्पन्न होते हुँ, प्रकृति 
तो उन सबकी गर्भ धारण करनेवाली माता है और मैं 
बीजको स्थापन करनेवाला पिता हूँ\॥ ४॥ 
सम्बन्ध जीवोके नाना प्रकारकी योतियोंमें जन्म 
लेनेकी बात तो चौथे श्लोकतक कही गयी; किंतु वहाँ 
गुणोंकी कोई बात नहीं आयी। इसलिये अब वे गुण 
क्या हैं? उनका संग क्या है > किस गुणके संगसे अच्छी 
योनिमें और किस गुणके संगसे बुरी योतिमें जन्म होता 
है ?-इन सब बातोंको स्पष्ट करनेके लिये इस प्रकरणका 
आरम्भ करते हुए भगवान्‌ अब पहले उन तीनों गुणोंकी 
प्रकृतिसे उत्पत्ति और उनके विभिन्न नाम बतलाकर 
फिर उनके स्वरूप और उनके द्वारा जीवात्माके बन्थन- 
प्रकारका क्रमशः पृथक्‌-पृथक्‌ वर्णन करते हैं-- 


अष्टात्रिंशोऽध्यायः ८०५ 


सत्त्वं रजस्तम इति गुणाः प्रकृतिसम्भवाः। 
निबध्नन्ति महाबाहो देहे देहिनमव्ययम्‌॥ ५॥ 
हे अर्जुन! सत्त्वगुण, रजोगुण और तमोगुण-ये 
प्रकृतिसे उत्पन्न तीनों गुण) अविनाशी जीवात्माको 
शरीरमें बांधते हैं ॥ ५॥ 
तत्र सत्त्वं निर्मलत्वात्‌ प्रकाशकमनामयम्‌। 
सुखसङ्गेन बध्नाति ज्ञानसङ्गे चानध॥६॥ 
हे निष्पाप! उन तीनों गुणोंमें सत्त्वगुण तो निर्मल 
होनेके कारण प्रकाश करनेवाला और विकाररहित है, ` 
वह सुखके सम्बन्धसे और ज्ञानके सम्बन्धसे अर्थात्‌ 
उसके अभिमानसे बाँधता है ॥६॥ 
रजो रागात्मकं विद्धि तृष्णासङ्गसमुद्भवम्‌। 
तन्निबध्नाति कौन्तेय कर्मसङ्गेन देहिनम्‌॥ ७॥ 
हे अर्जुन! रागरूप रजोगुणको कामना और आसक्तिसे 
उत्पन्न जान । वह इस जीवात्माको कर्मोके और उनके 
फलके सम्बन्धसे बाँधता है” ॥ ७॥ 


१. यहाँ 'मूर्ति' शब्द देव, मनुष्य, राक्षस, पशु और पक्षी आदि नाना प्रकारके भिन्न-भिन्न वर्ण और आकृतिवाले 
शरीरोंसे युक्त समस्त प्राणियोंका वाचक है।.उन प्राणियोंका स्थूलरूपसे जन्म ग्रहण करना ही उनका उत्पन्न होना है। 

२. इससे भगवानूने यह दिखलाया है किं उन सब मूर्तियोंके जो सूक्ष्म-स्थूल शरीर हैं, वे सब प्रकृतिके अंशसे 
बने हुए हैं और उन सबमें जो चेतन आत्मा है, वह मेरा अंश है। उन दोनोंके सम्बन्धसे समस्त मूर्तियाँ अर्थात्‌ शरीरधारी 
प्राणी प्रकट होते हैं, अतएव प्रकृति उनकी माता है और मैं पिता हूँ। 

३. अभिप्राय यह है कि गुण तीन हैं; सत्त्व, रज और तम उनके नाम हैं और तीनों परस्पर भिन्न हैं। ये तीनों 
गुण प्रकृतिके कार्य हैं एवं समस्त जड पदार्थ इन्हीं तीनोंका विस्तार है। 

४. जिसका शरीरमें अभिमान है, उसीपर इन गुणोंका प्रभाव पड़ता है और वास्तवमें स्वरूपसे वह सब प्रकारके 
विकारोंसे रहित और अविनाशी है, अतएव उसका बन्धन हो ही नहीं सकता। अनादिसिद्ध अज्ञानके कारण उसने बन्धन 
मान रखा है। इन तीनों गुणोंका जो अपने अनुरूप भोगोंमें और शरीरोंमें इसका ममत्व, आसक्ति और अभिमान उत्पन्न 
कर देना है--यही उन तीनों गुणोंका उसको शरीरमें बाँध देना है। 

५. सत्त्वगुणका स्वरूप सर्वथा निर्मल है, उसमें किसी भी प्रकारका कोई दोष नहीं है; इसी कारण वह प्रकाशक 
और अनामय है। उससे अन्तःकरण और इन्द्रियोंमें प्रकाशकी वृद्धि होती है; एवं दुःख, विक्षेप, दुर्गुण और दुराचारोंका 


नाश होकर शान्तिकी प्राप्ति होती है। 


६. 'सुख' शब्द यहाँ गीताके अठारहवें अध्यायके छत्तीसवें और सैंतीसवें श्लोकोंमें जिसके लक्षण बतलाये गये 


हैं, उस 'सात्त्विक सुख' का वाचक है। उस सुखकी प्राप्तिके समय जो “मैं सुखी हूँ” इस प्रकार अभिमान हो जाता 
है तथा 'ज्ञान' बोधशक्तिका नाम है; उसके प्रकट होनेपर जो उसमें “मैं ज्ञानी हुँ, ऐसा अभिमान हो जाता है; वह 
उसे गुणातीत अवस्थासे वंचित रख देता है, अतः यही सत्त्वगुणका जीवात्माको सुख और ज्ञानके संगसे बाँधना है। 

७. कामना और आसवितसे रजोगुण बढ़ता है तथा रजोगुणसे कामना और आसक्ति बढ़ती है। इनका परस्पर बीज 
और वृक्षकी भाँति अन्योन्याश्रय सम्बन्ध है। इनमें रजोगुण बीजस्थानीय और कामना, आसक्ति आदि वृक्षस्थानीय हैं। बीज 
वृक्षसे ही उत्पन्न होता है, तथापि वृक्षका कारण भी बीज ही है। इसी बातको स्पष्ट करनेके लिये कहीं रजोगुणसे 
कामनादिकी उत्पत्ति और कहीं कामनादिसे रजोगुणकी उत्पत्ति बतलायी गयी है। 

८. 'इन सब कर्मोंको मैं करता हूँ” कमॉमें कर्तापनके इस अभिमानपूर्वक “मुझे इसका अमुक फल मिलेगा' ऐसा 
मानकर कर्मोके और उनके फलोंके साथ अपना सम्बन्ध स्थापित कर लेनेका नाम 'कर्मसंग' है; इसके द्वारा रजोगुणका 
जो इस जीवात्माको जन्म-मृत्युरूप संसारमें फॅसाये रखना है, वही उसका कर्मसंगके द्वारा जीवात्माको बाँधना है। 


८०६ 


तमस्त्वज्ञानजं विद्दि मोहनं सर्वदेहिनाम्‌। 
प्रमादालस्यनिद्राभिस्तन्निबध्नाति भारत॥ ८॥ 
हे अर्जुन! सब देहाभिमानियोंको मोहित 
करनेवाले तमोगुणको तो अज्ञानसे उत्पन्न जान | वह 
इस जीवात्माको प्रमाद, आलस्य और निद्राके द्वारा 
बांधता है?॥ ८॥ 
सम्बन्ध- इस प्रकार सत्कु रज और तम-इन 
तीनों गुणोंका स्वरूप और उनके द्वारा जीवात्माके बाँबे 
जानेका प्रकार बतलाकर अब उन तीनों गुणोंका 
स्वाभाविक व्यापार बतलाते हैं- 
सत्त्वं सुखे संजयति रजः कर्मणि भारत। 
ज्ञानमावृत्य तु तमः प्रमादे संजयत्युत॥ ९॥ 


श्रीमहाभारते 


[ भीष्मपर्वणि 


हे अर्जुन! सत्त्वगुण सुखमें लगाता है और 
रजोगुण कर्ममें ` तथा तमोगुण तो ज्ञानको ढककर 
प्रमादमें भी लगाता है. ॥९॥ 

सम्बन्ध-सत््त आदि तीनों गुण जिस समय 
अपने-अपने कार्यमें जीवको नियुक्त करते हैं; उस 
समय वे ऐसा करनेमें किस प्रकार समर्थ होते हैं--.यह 
बात अगले श्लोकमें बतलाते हैं-- 
रजस्तमश्चाभिभूय सत्त्वं भवति भारत। 
रजः सत्त्वं तमश्चैव तमः सत्त्वं रजस्तथा॥ १०॥ 

हे अर्जुन! रजोगुण और तमोगुणको दबाकर 
सत्त्वगुण, ° सत्त्वगुण और तमोगुणको दबाकर रजोगुण,“ 
वैसे ही सत्त्वुण और रजोगुणको दबाकर तमोगुण? 


१. अन्तःकरण और इन्द्रियोमें ज्ञानशक्तिका अभाव करके उनमें मोह उत्पन्न कर देना ही तमोगुणका सब 


देहाभिमानियोंको मोहित करना है। 


२. इस अध्यायके सत्रहवें श्लोकमें तो अज्ञानकी उत्पत्ति तमोगुणसे बतलायी है और यहाँ तमोगुणको अज्ञानसे उत्पन्न 
बतलाया गया-इसका अभिप्राय यह है कि तमोगुणसे अज्ञान बढ़ता है और अज्ञानसे तमोगुण बढ़ता है। इन दोनोंमें भी 
बीज और वृक्षको भाँति अन्योन्याश्रय सम्बन्ध है, अज्ञान बीजस्थानीय है और तमोगुण वृक्षस्थानीय है। 

३. अन्तःकरण और इन्द्रियोंकी व्यर्थ चेष्टाका एवं शास्त्रविहित कर्तव्यपालनमें अवहेलनाका नाम 'प्रमाद' है। 
कर्तव्यकर्मोमें अप्रवृत्तिरूप निरुद्यमताका नाम “आलस्य' है। तनद्रा, स्वप्न और सुषुप्ति-इन सबका नाम 'निद्रा' है। इन 
सबके द्वारा जो तमोगुणका इस जीवात्माको मुक्तिके साधनसे वंचित रखकर जन्म-मृत्युरूप संसारमें फँसाये रखना है- 
यही उसका प्रमाद, आलस्य और निद्राके द्वारा जीवात्माको बाँधना है। 

४. सुख' शब्द यहाँ सात्त्विक सुखका वाचक है (गीता १८। ३६, ३७) और सत्त्वगुणका जो इस मनुष्यको सांसारिक 
भोगों और चेष्टाओंसे तथा प्रमाद, आलस्य और निद्रासे हराकर आत्मचिन्तन आदिके द्वारा सात्त्विक सुखसे संयुक्त कर 


देना है-यही उसको सुखमें लगाना है। 


५. “कर्म' शब्द यहाँ (इस लोक और परलोकके भोगरूप फल देनेवाले) शास्त्रविहित सकामकर्मांका वाचक है। 
नाना प्रकारके भोगोंकी इच्छा उत्पन्न करके उनकी प्राप्तिके लिये उन कर्मे मनुष्यको प्रवृत्त कर देना ही रजोगुणका मनुष्यको 


उन कर्मोमें लगाना है। 


६. जब तमोगुण बढ़ता है, तब वह कभी तो मनुष्यकी कर्तव्य-अकर्तव्यका निर्णय करनेवाली विवेकशक्तिको नष्ट 
कर देता है और कभी अन्तःकरण और इन्द्रियोंकी चेतनाको नष्ट करके निद्राकी वृत्ति उत्पन्न कर देता है--यही उसका 
मनुष्यके ज्ञानको आच्छादित करना है और कर्तव्यपालनमें अवहेलना कराके व्यर्थ चेष्टाओंमें नियुक्त कर देना “प्रमाद' में 


लगाना है। 


७. रजोगुणके कार्य लोभ, प्रवृत्ति और भोगवासनादि तथा तमोगुणके कार्य निद्रा, आलस्य और प्रमाद आदिको दबाकर 
जो सत्त्वगुणका ज्ञान, प्रकाश और सुख आदिको उत्पन्न कर देना है, यही रजोगुण और तमोगुणको दबाकर सत्त्वगुणका 


बढ़ जाना है। 


८. जिस समय सत्त्वगुण और तमोगुणकी प्रवृत्तिको रोककर रजोगुण अपना कार्य आरम्भ करता है, उस समय शरीर, 
इन्द्रिय और अन्त:करणमें चंचलता, अशान्ति, लोभ, भोगवासना और नाना प्रकारके कमॉमे प्रवृत्त होनेकी उत्कट इच्छा उत्पन्न 
हो जाती ह-यही सत्त्वगुण और तमोगुणको दबाकर रजोगुणका बढ़ जाना है। 

९. जिस समय सत्त्वगुण और रजोगुणकी प्रवृत्तिको रोककर तमोगुण अपना कार्य आरम्भ करता है, उस समय शरीर, 
इन्द्रियाँ और अन्तःकरणमें मोह आदि बढ़ जाते हैं और प्रमादमें प्रवृत्ति हो जाती है, वृत्तियाँ विवेकशून्य हो जाती हैं-- 


यही सत्त्वगुण और रजोगुणको दबाकर तमोगुणका बढ़ना है। 


श्रीमद्भगवद्गीतायाम्‌ू अ० १४] 


होता है अर्थात्‌ बढ्ता है ॥ १०॥ 
सम्बन्ध-- इस प्रकार अन्य दो गुणोंको दबाकर 
प्रत्येक गुणके बढ़नेकी बात कही गयी। अब प्रत्येक 
गुणकी वृद्धिके लक्षण जाननेकी इच्छा होनेपर क्रमशः 
सत्त्वगुण रजोगुण और तमोगुणकी वृद्धिके लक्षण 
बतलाये जाते हैं- 
सर्वद्वारेषु देहेऽस्मिन्‌ प्रकाश उपजायते। 
ज्ञानं यदा तदा विद्याद्‌ विवृद्धं सत्त्वमित्युत १९॥ 
जिस समय इस देहमें\ तथा अन्तःकरण और 
इन्द्रियोंमें चेतनता और विवेकशक्ति उत्पन्न होती 
है, उस समय ऐसा जानना चाहिये कि सत्त्वगुण 
बढ़ा है ॥११॥ 
लोभः प्रवृत्तिरारम्भः कर्मणामशमः स्पृहा । 


अष्टात्रिंशोऽध्यायः ८०७ 


हे अर्जुन! रजोगुणके बढ़नेपर लोभ, 
प्रवृत्ति, स्वार्थबुद्धिसे कर्मोका सकामभावसे आरम्भ, 
अशान्ति और विषयभोगोंकी लालसा-ये सब उत्पन्न 
होते हैं“॥ १२॥ 
अप्रकाशोऽप्रवृत्तिश्च प्रमादो मोह एव च! 
तमस्येतानि जायन्ते विवृद्धे कुरुनन्दन॥ १३॥ 

हे अर्जुन! तमोगुणके बढ्नेपर अन्तःकरण और 
इन्द्रियोमें अप्रकाश, कर्तव्यक्मोमें अप्रवृत्ति और प्रमाद 
अर्थात्‌ व्यर्थ चेष्टा और निद्रादि अन्तःकरणको मोहिनी 
वृत्तियाँ-ये सब ही उत्पन्न होते हैं^॥१३॥ 

सम्बन्ध इस प्रकार तीनों गुणोंकी वुद्धिके भिन्त 
भिन्न लक्षण बतलाकर अब दो श्लोकोंमें उन गुणोंसे 
किस गुणकी वृद्धिके समय मरकर मनुष्य किस 
गतिको प्राप्त होता है, यह बतलाया जाता है-- 


रजस्येतानि जायन्ते विवृद्धे भरतर्षभ १२॥ 


१. गुणोंकी वृद्धिमें निम्नलिखित दस हेतु श्रीमद्भागवतमें बतलाये हैं-- 
आगमोऽपः प्रजा देशः कालः कर्म च जन्म च। ध्यानं मन्त्रोऽथ संस्कारो दशैते गुणहेतवः ॥ 
(११। १३। ४) 

“शास्त्र, जल, संतान, देश, काल, कर्म, जन्म, चिन्तन, मन्त्र और संस्कार-ये दस गुणोंके हेतु हैं अर्थात्‌ गुणोंको 
बढ़ानेवाले हैं। अभिप्राय यह है कि उपर्युक्त पदार्थ जिस गुणसे युक्त होते हैं, उनका संग उसी गुणको बढ़ा देता है।' 

२. अभिप्राय यह है कि सत्त्वगुणकी वृद्धिका अवसर मनुष्य-शरीरमें ही मिल सकता है और इसी शरीरमें सत्त्वगुणकी 
सहायता पाकर मनुष्य मुक्तिलाभ कर सकता है, दूसरी योनियोंमें ऐसा अधिकार नहीं है। 

३. शरीरमें चेतनता, हलकापन तथा इन्द्रिय और अन्तःकरणमें निर्मलता और चेतनाकी अधिकता हो जाना ही “प्रकाश ' 
का उत्पन्न होना है एवं सत्य-असत्य तथा कर्तव्य-अकर्तव्यका निर्णय करनेवाली विवेकशक्तिका जाग्रत्‌ हो जाना 'ज्ञान' 
का उत्पन्न होना है। जिस समय प्रकाश और ज्ञान-इन दोनोंका प्रादुर्भाव होता है, उस समय अपने-आप ही संसारमें 
वैराग्य होकर मनमें उपरति और सुख-शान्तिकी बाढ-सी आ जाती है तथा राग-द्वेष, दुःख-शोक, चिन्ता, भय, चंचलता, 
निद्रा, आलस्य और प्रमाद आदिका अभाव-सा हो जाता है। उस समय मनुष्यको सावधान होकर अपना मन भजन- 
ध्यानमें लगानेकी चेष्टा करनी चाहिये; तभी सत्त्वगुणकी प्रवृत्ति अधिक समय ठहर सकती है; अन्यथा उसकी अवहेलना 
कर देनेसे शीघ्र ही तमोगुण या रजोगुण उसे दबाकर अपना कार्य आरम्भ कर सकते हैं। 

४. जिसके कारण मनुष्य प्रतिक्षण धनकी वृद्धिके उपाय सोचता रहता है, धनके व्यय करनेका समुचित अवसर 
प्राप्त होनेपर भी उसका त्याग नहीं करता एवं धनोपार्जनके समय कर्तव्य-अकर्तव्यका विवेचन छोड़कर दूसरेके स्वत्वपर 
भी अधिकार जमानेकी इच्छा या चेष्टा करने लगता है, उस धनकी लालसाका नाम “लोभ' है | नाना प्रकारके कर्म करनेके 
लिये मानसिक भावोंका जाग्रत्‌ होना 'प्रवृत्ति' है। उन कर्माको सकामभावसे करने लगना उनका ' आरम्भ' है। मनकी 
चंचलताका नाम 'अशान्ति' है और किसी भी प्रकारके सांसारिक पदार्थोकों अपने लिये आवश्यक मानना 'स्पृहा' है। 
रजोगुणकी वृद्धिके समय इन लोभ आदि भावोंका प्रादुर्भाव होना ही उनका उत्पन्न हो जाना है। 

५. मनुष्यके इन्द्रिय और अन्तःकरणमें दीप्तिका अभाव हो जाना ही “अप्रकाश' का उत्पन्न होना है। कोई भी 
कर्म अच्छा नहीं लगना, केवल पड़े रहकर ही समय बितानेकी इच्छा होना, यह 'अप्रवृत्ति' का उत्पन्न होना है। शरीर 
और इर्द्रियोंद्वारा व्यर्थ चेष्टा करते रहना और कर्तव्यकर्ममें अवहेलना करना, यह 'प्रमाद' का उत्पन्न होना है। मनका 
मोहित हो जाना; किसी बातकी स्मृति न रहना; तनद्रा, स्वप्न या सुषुप्ति-अवस्थाका प्राप्त हो जाना; विवेकशक्तिका अभाव 
हो जाना; किसी विषयको समझनेकी शक्तिका न रहना-यही सब “मोह' का उत्पन्न होना है। ये सब लक्षण तमोगुणकी 
वृद्धिके समय उत्पन्न होते हैं, अतएव इनमेंसे कोई-सा भी लक्षण अपनेमें देखा जाय, तब मनुष्यको समझना चाहिये 


कि तमोगुण बढ़ा हुआ है। 


८०८ श्रीमहाभारते [ भीष्मपर्वणि 


यदा सत्ते प्रवृद्धे तु प्रलयं याति देइभेत्‌। सम्बन्ध सत्त्द॒ रज और तम- इन तीनों गुणोकी 

तदोत्तमविदां हालात प्रतिपद्यते॥ १४॥ | वृद्धिमें मरनेके भिन्न-भिन्न फल बतलाये गये; इससे 
जब यह मनुष्य सत्त्वगुणकी वृद्धिमें मृत्युको प्राप्त | यह जाननेकी इच्छा होती है कि इस प्रकार कभी किसी 

होता है. तब तो उत्तम कर्म करनेवालोंके निर्मल दिव्य | गुणकी त्य किसी गुणकी वृद्धि क्यों होती है; 

स्वर्गादि लोकोंको प्राप्त होता है ॥ १४॥ कहते हैं-- 

रजसि प्रलयं गत्वा कर्मसङ्गिषु जायते। रमणः सुकृतस्याहुः सात्त्विक निर्मलं फलम्‌। 

तथा प्रलीनस्तमसि मूढयोनिषु जायते॥ १५॥ | रजसस्तु फलं दुःखमज्ञान तमसः फलम्‌॥ १६॥ 
रजोगुणके बढ्नेपर मृत्युको प्राप्त होकर' कर्मोंकी शरेष्ठ कर्मका तो सात्त्विक 4002 सुख, ज्ञान 

आसक्तिवाले मनुष्योंमे उत्पन्न होता है तथा तमोगुणके | और वैराग्यादि निर्मल फल कहा है।' राजस 

बढ़नेपर मरा हुआ” मनुष्य कोट, पशु आदि मूढ़योनियोंमें | कर्मका फल दुःख एवं तामस कर्मका फल अज्ञान“ 

उत्पन्न होता है॥१५॥ कहा है॥ १६॥ 


१. “देहभृत्‌' पदका प्रयोग करके यह भाव दिखलाया गया है कि जो देहधारी हैं, जिनकी शरीरमें अहंता और 
ममता है, उन्हींकी पुनर्जन्मरूप भिन्न-भिन्न गतियाँ होती हैं। जिनका शरीरमें अभिमान नहीं है, ऐसे जीवन्मुक्त महात्माओंका 
आवागमन नहीं होता। 

२. इस प्रकरणमें ऐसे मनुष्यकी गतिका निरूपण किया जाता है, जिसकी स्वाभाविक स्थिति दूसरे गुणोंमें होते हुए 
भी सात्त्विक गुणकी वृद्धिमें मृत्यु हो जाती है। ऐसे मनुष्यमें जिस समय पूर्वसंस्कार आदि किसी कारणसे सत्त्वगुण बढ़ 
जाता है- अर्थात्‌ जिस समय ग्यारहवें श्लोकके वर्णनानुसार उसके समस्त शरीर, इन्द्रिय और अन्तःकरणे 'प्रकाश' और 
“ज्ञान' उत्पन्न हो जाता है, उस समय स्थूल शरीरसे मन, इन्द्रियों और प्राणोंके सहित जीवात्माका सम्बन्ध-विच्छेद हो 
जाना ही सत्त्वगुणकी वृद्धिमें मृत्युको प्राप्त होना है। 

३. सात्त्विक और तामस पुरुषके भी हृदयमें जिस समय बारहवें श्लोकके अनुसार लोभ, प्रवृत्ति आदि राजसभाव 
बढ़े हुए होते हैं, उस समय जो स्थूल शरीरसे मन, इन्द्रियों और प्राणोंके सहित जीवात्माका सम्बन्ध-विच्छेद हो जाना 
है-वही रजोगुणकी वृद्धिमें मृत्युको प्राप्त होना है। 

४. जिस समय सात्त्विक और राजस पुरुषके भी हृदयमें तेरहवें श्लोकके अनुसार ' अप्रकाश', ' अप्रवृत्ति' और 'प्रमाद' 
आदि तामसभाव बढ़े हुए हों, उस समय जो स्थूल शरीरसे मन, इन्द्रियों और प्राणोंके सहित जीवात्माका सम्बन्ध-विच्छेद 
हो जाना है, वहीं तमोगुणकी वृद्धिमें मृत्युको प्राप्त होना है। 

५. सात्त्विक, राजस और तामस-तीनों प्रकारके कर्म-संस्कार प्रत्येक मनुष्यके अन्तःकरणमें संचित रहते हैं; उनमेंसे 
जिस समय जैसे संस्कारोंका प्रादुर्भाव होता है, वैसे ही सात्त्विक आदि भाव बढ़ते हैं और उन्हींके अनुसार नवीन कर्म 
होते हैं। कर्मोसे संस्कार, संस्कारोंसे सात्त्विकादि गुणोंकी वृद्धि और वैसे ही स्मृति, स्मृतिके अनुसार पुनर्जन्म और पुनः 
कर्मोका आरम्भ-इस प्रकार यह चक्र चलता रहता है। 

६. जो शास्त्रविहित कर्तव्यकर्म निष्कामभावसे किये जाते हैं, उन सात्त्विक कर्मोके संस्कारोंसे अन्त:करणमें जो ज्ञान- 
वैराग्यादि निर्मल भावोंका बार-बार प्रादुर्भाव होता रहता है और मरनेके बाद जो दुःख और दोषोंसे रहित दिव्य प्रकाशमय 
लोकोंकी प्राप्ति होती है, वही उनका सात्त्विक और निर्मल फल' है। 

७. जो कर्म भोगोंकी प्राप्तिके लिये अहंकारपूर्वक बहुत परिश्रमके साथ किये जाते हैं (गीता १८। २४), वे राजस 
हैं। ऐसे कमोके करते समय तो परिश्रमरूप दुःख होता ही है, परंतु उसके बाद भी चे दुःख ही देते रहते हैं। उनके 
संस्कारोंसे अन्तःकरणमें बार-बार भोग, कामना, लोभ और प्रवृत्ति आदि राजसभाव स्फुरित होते हैं-जिनसे मन विक्षिप्त 
होकर अशान्ति और दुःखोंसे भर जाता है। उन कर्मोके फलस्वरूप जो भोग प्राप्त होते हैं, वे भी अज्ञानसे सुखरूप दीखनेपर 
भी वस्तुतः दुःखरूप ही होते हैं और फल भोगनेके लिये जो बार-बार जन्म-मरणके चक्रमें पडे रहना पड़ता है, वह 
तो महान्‌ दुःख है ही। { 

८. जो कर्म बिना सोचे-समझे मूर्खतावश किये जाते हैं और जिनमें हिंसा आदि दोष भरे रहते हैं (गीता १८। 
२५), वे 'तामस' हैं। उनके संस्कारोसे अन्तःकरणमें मोह बढ़ता है और मरनेके बाद जिन योनियोंमें तमोगुणकी अधिकता 

है--ऐसी जडयोनियोंकी प्राप्ति होती है; वही उसका फल 'अज्ञान' है। 


श्रीमद्धगवद्रीतायाम्‌ अ० १४] 


अष्टात्रिंशोऽध्यायः ८०९ 


सम्बन्ध- ग्यारहवे, बारहवें और तेरहवें ₹लोकोमे | तथा नरकोंको प्राप्त होते हैं ॥१८॥ 


सत्क रज और तमोगुणकी वृद्धिके लक्षणोंका क्रमसे 
वर्णन किया गया; इसपर यह जाननेकी इच्छा होती है 
कि ज्ञान” आदिकी उत्पत्तिको सत्त्व आदि गुणोंकी 
वृद्धिके लक्षण क्यों माना गया। अतएव कार्यकी उत्पत्तिसे 
कारणकी सत्ताको जान लेनेके लिये ज्ञान आदिकी 
उत्पत्तिमें सत्त्व आदि गुणोंको कारण बतलाते हैं- 
सत्त्वात्‌ संजायते ज्ञानं रजसो लोभ एव च। 
प्रमादमोहौ तमसो भवतोऽज्ञानमेन च॥ १७॥ 
सत्त्वगुणसे ज्ञान उत्पन्न होता है और रजोगुणसे 
निस्संदेह लोभ! तथा तमोगुणसे प्रमाद और मोह उत्पन्न 
होते हैं और अज्ञान भी होता है॥ १७॥ 
ऊर्ध्वं गच्छन्ति सत्त्वस्था मध्ये तिष्ठन्ति राजसाः। 
जघन्यगुणवृत्तिस्था अथो गच्छन्ति तामसाः॥ १८ ॥* 
सत्त्वगुणमें स्थित पुरुष स्वर्गादि उच्च लोकोंको 


जाते हैं, रजोगुणमें स्थित राजस पुरुष मध्यमें अर्थात्‌ 


मनुष्यलोकमें ही रहते हैं और तमोगुणके कार्यरूप 
निद्रा, प्रमाद और आलस्यादिमें स्थित तामस पुरुष 
अधोगतिको अर्थात्‌ कीट, पशु आदि नीच योनियोंको 


सम्बन्ध-गीताके तेरहवें अध्यायके इक्कीसवें 
श्लोकमें जो यह बात कही थी कि गुणोका संग ही इस 
मनुव्यके अच्छी-बुरी योनियोकी प्राव्तिरूप पुनर्जन्मका 
कारण है; उसीके अनुसार इस अध्यायमें पाचवेसे 
अठारहवें श्लोकतक गुणोके स्वरूप तथा गुणोंके कार्यद्वारा 
बंधे हुए मनुष्योकी गतिं आदिका विस्तारपूर्वक प्रतिपादन 
किया गया। इस वर्णतसे यह बात समझायी गयी कि 
मनुष्यको पहले तम और रजोगुणका त्याग करके 
सत्त्वगुणमें अपनी स्थिति करनी चाहिये और उसके बाद 
सत्त्वगुणका भी त्याग करके गुणातीत हो जाना चाहिये। 
अतएव गुणातीत होनेके उपाय और गुणातीत अवस्थाका 
फल अगले दो श्लोकोंद्राय बतलाया जाता है 
नान्यं गुणेभ्यः कर्तारं यदा द्रष्टानुपश्यति। 
गुणेभ्यश्च परं वेत्ति मद्भावं सोऽधिगच्छति॥ १९॥ 

जिस समय द्रष्टा' तीनों गुणोंके अतिरिक्त अन्य 
किसीको कर्ता नहीं देखता" और तीनों गुणोंसे अत्यन्त 
परे सच्चिदानन्दघनस्वरूप मुझ परमात्माको तत्त्वसे जानता 
है, उस समय वह मेरे स्वरूपको प्राप्त होता है^॥ १९॥ 


१. यहाँ 'ज्ञान' शब्दसे यह समझना चाहिये कि ज्ञान, प्रकाश और सुख, शान्ति आदि सभी सात्त्विकभावोंकी उत्पत्ति 


सत्त्वगुणसे होती है। 


२. यहाँ 'लोभ' शब्दसे भी यही समझना चाहिये कि लोभ, प्रवृत्ति, आसक्ति, कामना, स्वार्थपूर्वक कर्माका आरम्भ 


आदि सभी राजसभावोंकी उत्पत्ति रजोगुणसे होती है। 


३. महाभारत, अश्वमेधपर्वके उनतालीसवें अध्यायका दसवाँ श्लोक भी इसीसे मिलता-जुलता है। 
४. चौदहवें और पंद्रहवें श्लोकोंमें तो दूसरे गुणोंमें स्वाभाविक स्थितिके होते हुए भी मरणकालमें जिस गुणकी 


mann nap a0 Sno यला 


वृद्धिमें मृत्यु होती है, उसीके अनुसार गति होनेकी बात कही गयी है और यहाँ जिनकी स्वाभाविक स्थायी स्थिति सत्त्वादि 
गुणोंमें है, उनकी गतिके भेदका वर्णन किया गया है। इसलिये ही यहाँ सदा तमोगुणके कार्योमें स्थित रहनेवाले तामस 
मनुष्यको नरकादिकी प्राप्ति होनेकी बात भी कही गयी है। 

५. मनुष्य स्वाभाविक तो अपनेको शरीरधारी समझकर कर्ता और भोक्ता बना रहता है, परंतु जिस समय 
शास्त्र और आचार्यके उपदेशद्वारा विवेक प्राप्त करके वह अपनेको द्रष्टा समझने लग जाता है, उस समयका वर्णन 
यहाँ किया जाता है। 

६. इन्द्रिय, अन्तःकरण और प्राण आदिकी श्रवण, दर्शन, खान-पान, चिन्तन-मनन, शयन-आसन और व्यवहार आदि 
सभी स्वाभाविक चेष्टाओंके होते समय सदा-सर्वदा अपनेको निर्गुण-निराकार सच्चिदानन्दघन ब्रह्ममें अभिन्नभावसे स्थित 
देखते हुए जो ऐसे समझना है कि गुणोंके अतिरिक्त अन्य कोई कर्ता नहीं है; गुणोंके कार्य इन्द्रिय, मन, बुद्धि और 
प्राण आदि ही गुणोंके कार्यरूप इन्द्रियादिके विषयोमें बरत रहे हैं (गीता ५। ८, ९); अतः गुण ही गुणोंमें बरत रहे 
हैं (गीता ३। २८); मेरा इनसे कुछ भी सम्बन्ध नहीं है-यही गुणोंसे अतिरिक्त अन्य किसीको कर्ता न देखना है। 

७. अपनेको निर्गुण-निराकार ब्रह्मसे अभिन्न समझ लेनेपर जो उस एकमात्र सच्चिदानन्दघन ब्रह्मसे भिन्न किसी 
भी सत्ताका न रहना और सर्वत्र एवं सदा-सर्वदा केवल परमात्माका प्रत्यक्ष हो जाना ही उसे तत्त्वसे जानना है। 
ऐसी स्थितिके बाद जो सच्चिदानन्दघन ब्रह्मकी अभिन्नभावसे साक्षात्‌ प्राप्ति हो जाती है, वही भगवद्भाव यानी भगवानके 
स्वरूपको प्राप्त होना है। 


८१० श्रीमहाभारते [ भीष्मपर्वणि 


गुणानेतानतीत्य त्रीन्‌ देही देहसमुद्भवान्‌। अर्जुन बोले--इन तीनों गुणोंसे अतीत पुरुष 

जन्ममृत्युजरादु:खैविमुक्तो5मृतमश्नुते ॥ २०॥ | किन-किन लक्षणोंसे युक्त होता है और किस प्रकारके 
यह पुरुष शरीरकी उत्पत्तिके कारणरूप इन | आचरणोंवाला होता है तथा हे प्रभो! मनुष्य किस 

तीनों गुणोंको उल्लंघन करके जन्म, मृत्यु, वृद्धावस्था | उपायसे इन तीनों गुणोंसे अतीत होता है॥ २१॥ 

और सब प्रकारके दुःखोंसे मुक्त हुआ परमानन्दको। सम्बन्ध-इस प्रकार अर्जुनके पूछनेपर 

प्राप्त होता है ॥ २०॥ उनके प्रश्‍नॉर्मेसे “लक्षण' और “आचरण” विषयक दो 
सम्बन्ध- इस प्रकार जीवन-अवस्थामें ही तीनों| प्रश्नोंका उत्तर चार ₹लोकाद्वारा देते हैं-- 

गुणोंसे अतीत होकर मनुष्य अमृतको प्राप्त हो जाता श्रीभगवालुवाच 

है--इस रहस्ययुक्त बातको सुनकर गुणातीत पुरुषके | प्रकाशं च प्रवृत्ति च मोहमेव च पाण्डव। 

लक्षण, आचरण और गुणातीत बननेके उपाय जाननेकी | न द्वेष्टि सम्प्रवृत्तानि न निवृत्तानि काङ्क्षति॥ २२॥ 

इच्छासे अर्जुन पूछते हैं- श्रीभगवान्‌ बोले--हे अर्जुन! जो पुरुष सत्त्व- 

अर्जुन उवाच गुणके कार्यरूप प्रकाशकोर और रजोगुणके कार्यरूप 
कैलिङ्गैस्त्रीन्‌ गुणानेतानतीतो भवति प्रभो। प्रवृत्तिको“ तथा तमोगुणके कार्यरूप मोहको' भी न तो 
किमाचारः कथं चैतांस्त्रीन्‌ गुणानतिवर्तते॥ २९॥ | प्रवृत्त होनेपर उनसे द्वेष करता है और न निवृत्त होनेपर 


१. रज और तमका सम्बन्ध छूटनेके बाद यदि सत्त्वगुणसे सम्बन्ध बना रहे तो वह भी मुक्तिमें बाधक होकर 
पुनर्जन्मका कारण बन सकता है; अतएव उसका सम्बन्ध भी त्याग देना चाहिये। आत्मा वास्तवमें असंग है, गुणोंके साथ 
उसका कुछ भी सम्बन्ध नहीं है; तथापि जो अनादिसिंद्ध अज्ञानसे इनके साथ सम्बन्ध माना हुआ है, उस सम्बन्धको 
ज्ञानके द्वारा तोड़ देना और अपनेको निर्गुण-निराकार सच्चिदानन्दघन ब्रह्मसे अभिन्न और गुणोंसे सर्वथा सम्बन्धरहित समझ 
लेना अर्थात्‌ प्रत्यक्ष अनुभव कर लेना ही गुणोंसे अतीत हो जाना यानी तीनों गुणोंको उल्लंघन करना है। 

२. जन्म और मरण तथा बाल, युवा और वृद्ध-अवस्था शरीरकी होती है एवं आधि और व्याधि आदि सब प्रकारके 
दुःख भी इन्द्रियः मन और प्राण आदिके संघातरूप शरीरमें ही व्याप्त रहते हैं। अतः तत्त्वज्ञानके द्वारा शरीरसे सर्वथा 
सम्बन्धरहित हो जाना ही जन्म, मृत्यु, जरा और दुःखोंसे सर्वथा मुक्त हो जाना है तथा जो अमृतस्वरूप सच्चिदानन्दघन 
ब्रह्मको अभिन्नभावसे प्रत्यक्ष कर लेना है, जिसे उन्नीसवें श्लोकमें भगवद्धावकी प्राप्तिके नामसे कहा गया है--वही यहाँ 
“अमृत' का अनुभव करना है। 

३. गुणातीत पुरुषके अंदर ज्ञान, शान्ति और आनन्द नित्य रहते हैं; उनका कभी अभाव नहीं होता। इसीलिये यहाँ 
सत्तगुणके कार्योमें केवल प्रकाशके विषयमे कहा है कि उसके शरीर, इन्द्रिय और अन्तःकरणमें यदि अपने-आप सत्त्वगुणकी 
प्रकाशवृत्तिका प्रादुर्भाव हो जाता है तो गुणातीत पुरुष उससे द्वेष नहीं करता और जब तिरोभाव हो जाता है तो पुनः 
उसके आगमनको इच्छा नहीं करता; उसके प्रादुर्भाव और तिरोभावमें सदा ही उसकी एक-सी स्थिति रहती है। 

४. नाना प्रकारके कर्म करनेकी स्फुरणाका नाम प्रवृत्ति है। इसके सिवा जो काम, लोभ, स्पृहा और आसक्ति आदि 
रजोगुणके कार्य हे--वे गुणातीत पुरुषमें नहीं होते। कर्मोका आरम्भ गुणातीतके शरीर-इन्द्रियोंद्वारा भी होता है, वह ' प्रवृत्ति! 
के अन्तर्गत ही आ जाता है; अतएव यहाँ रजोगुणके कार्योमेंसे केवल "प्रवृत्ति में ही राग-द्रेषका अभाव दिखलाया गया 
हे। अभिप्राय यह है कि किसी भी स्फुरणा और क्रियाके प्रादुर्भाव और तिरोभावमें सदा ही उसकी एक-सी ही स्थिति 
रहती है। 

५. अन्तःकरणकौ जो मोहिनीवृत्ति है-जिससे मनुष्यको तन्द्रा, स्वप्न और सुषुप्ति आदि अवस्थाएँ प्राप्त होती हैं 
तथा शरीर, इन्द्रिय और अन्तःकरणमें सत्त्वगुणके कार्य प्रकाशका अभाव-सा हो जाता है--उसका नाम 'मोह' है। इसके 
सिवा जो अज्ञान और प्रमाद आदि तमोगुणके कार्य हैं, उनका गुणातीतमें अभाव हो जाता है; क्योंकि अज्ञान तो ज्ञानके 
पास आ नही सकता और प्रमाद बिना कर्ताके करे कौन? इसलिये यहाँ तमोगुणके कार्यमें केवल 'मोह' के प्रादुर्भाव 
और तिरोभावमें राग-द्रेषका अभाव दिखलाया गया है। अभिप्राय यह है कि जब गुणातीत पुरुषके शरीरमें तन्द्रा, स्वप्न 

या निद्रा आदि तमोगुणकी वृत्तिया व्याप्त होती हैं, तब तो गुणातीत उनसे द्वेष नहीं करता और जब वे निवृत्त हो जाती 
हैं, तब वह उनके पुनरागमनकी इच्छा नहीं करता। दोनों अवस्थाओमें ही उसकी स्थिति सदा एक-सी रहती है। 

उनकी आकांक्षा करता है॥ २२॥ समदुःखसुखः स्वस्थः समलोष्टाश्मकाञ्चनः। 
गुणैयो न विचाल्यते। तुल्यप्रियाप्रियो धीरस्तुल्यनिन्दाऽऽत्मसंस्तुतिः॥ २४॥ 
गुणा वर्तन्त इत्येव योऽवतिष्ठति नेङ्गते॥ २३॥ जो निरन्तर आत्मभावमें स्थित, दुःख-सुखको समान 


जो साक्षीके सदृश स्थित हुआ गुणोंके द्वारा | समझनेवाला," मिट्टी, पत्थर और स्वर्णमें समानभाववाला, 
aboard किया जा सकता! और गुण ही गुणोंमें | ज्ञानी, प्रिय तथा अप्रियको एक-सा माननेवालार और 
बरतते FS समझता हुआ जो सच्चिदानन्दघन | अपनी निन्दा-स्तुतिमें भी समानभाववाला है ॥ २४॥ 
त्मामें एकोभावसे स्थित रहता है एवं उस | मानापमानयोस्तुल्यस्तुल्यो मित्रारिपक्षयोः। 
स्थितिसे कभी विचलित नहीं होता ॥ २३॥ सर्वाररम्भपरित्यागी गुणातीतः स उच्यते ॥ २५॥ 


१. गुणातीत पुरुषका तीनों गुणोंसे और उनके कार्यरूप शरीर, इन्द्रिय और अन्तःकरण एवं समस्त पदार्थों और 
घटनाओंसे किसी प्रकारका सम्बन्ध न रहनेके कारण वह उदासीनके सदृश स्थित कहा जाता है। 

२. जिन जीवोंका गुणोंके साथ सम्बन्ध है, उनको ये तीनों गुण उनकी इच्छा न होते हुए भी बलात्‌ नाना 
प्रकारके कमॉमें और उनके फलभोगोंमें लगा देते हैं एवं उनको सुखी-दुःखी बनाकर विक्षेप उत्पन्न कर देते हैं तथा 
अनेकों योनियोंमें भरकाते रहते हैं; परंतु जिसका इन गुणोंसे सम्बन्ध नहीं रहता, उसपर इन गुणोंका कोई प्रभाव नहीं 
रह जाता। गुणोंके कार्यरूप शरीर, इन्द्रिय और अन्तःकरणकी अवस्थाओंका परिवर्तन तथा नाना प्रकारके सांसारिक पदार्थाँका 
संयोग-वियोग होते रहनेपर भी वह अपनी स्थितिमें सदा निर्विकार एकरस रहता है; यही उसका गुणोंद्वार विचलित 
नहीं किया जाना है। 

३. इन्द्रिय, मन, बुद्धि और प्राण आदि समस्त करण और शब्दादि सब विषय--ये सभी गुणोंके ही विस्तार हैं; 
अतएव इन्द्रिय, मन और बुद्धि आदिका जो अपने-अपने विषयोंमें विचरना है-वह गुणोंका ही गुणोंमें बरतना है, आत्माका 
इनसे कुछ भी सम्बन्ध नहीं है। आत्मा नित्य, चेतन, सर्वथा असंग, सदा एकरस, सच्चिदानन्दस्वरूप है--ऐसा समझकर 
निर्गुण-निराकार सच्चिदानन्दघन पूर्णब्रह्म परमात्मामें जो अभिन्नभावसे सदाके लिये नित्य स्थित हो जाना है, वही “गुण 
ही गुणोंमें बरत रहे हैं यह समझकर परमात्मामें स्थित रहना' है। 

४. गुणातीत पुरुषको गुण विचलित नहीं कर सकते, इतनी ही बात नहीं है; वह स्वयं भी अपनी स्थितिसे कभी 
किसी भी कालमें विचलित नहीं होता। 

५. साधारण मनुष्योंकी स्थिति प्रकृतिके कार्यरूप स्थूल, सूक्ष्म और कारण-इन तीन प्रकारके शरीरोंमेंसे किसी 
एकमें रहती ही है; अतः वे 'स्वस्थ' नहीं हैं, किंतु 'प्रकृतिस्थ' हैं और ऐसे पुरुष ही प्रकृतिके गुणोंको भोगनेवाले 
हैं (गीता १३। २१), इसलिये वे सुख-दुःखमें सम नहीं हो सकते। गुणातीत पुरुषका प्रकृति और उसके कार्यसे कुछ 
भी सम्बन्ध नहीं रहता; अतएव वह 'स्वस्थ' है--अपने सच्चिदानन्दस्वरूपमें स्थित है। इसलिये शरीर, इन्द्रिय 
और अन्तःकरणमें सुख और दुःखोंका प्रादुर्भाव और तिरोभाव होते रहनेपर भी गुणातीत पुरुषका उनसे कुछ भी सम्बन्ध 
न रहनेके कारण वह उनके द्वारा सुखी-दुःखी नहीं होता; उसकी स्थिति सदा सम ही रहती है। यही उसका सुख- 
दुःखको समान समझना है। 

६. जो पदार्थ शरीर, इन्द्रिय, मन और बुद्धिके अनुकूल हो तथा उनका पोषक, सहायक एवं सुखप्रद हो, वह 
लोकदृष्टिसे 'प्रिय' कहलाता है और जो पदार्थ उनके प्रतिकूल हो, उनका क्षयकारक, विरोधी एवं ताप पहुँचानेवाला हो, 
वह लोकदृष्टिसे ' अप्रिय’ माना जाता है। साधारण मनुष्योंको प्रिय वस्तुके संयोगमें और अप्रियके वियोगमें राग और हर्ष 
तथा अप्रियके संयोगमें और प्रियके वियोगमें द्वेष और शोक होते हैं; किंतु गुणातीतमें ऐसा नहीं होता, वह सदा-सर्वदा 
राग-द्वेष और हर्ष-शोकसे सर्वथा अतीत रहता है। 

७. किसीके सच्चे या झूठे दोषोंका वर्णन करना निन्दा है और गुणोंका बखान करना स्तुति है; इन दोनोंका सम्बन्ध 
अधिकतर नामसे और कुछ शरीरसे है। गुणातीत पुरुषका “शरीर' और उसके “नाम' से किंचिन्मात्र भी सम्बन्ध न रहनेके 
कारण उसे निन्दा या स्तुतिके कारण शोक या हर्ष कुछ भी नहीं होता। ठ 

८. गुणातीत पुरुषके शरीर, इन्द्रिय, मन और बुद्धिसे जो कुछ भी शास्त्रानुकूल क्रियाएं प्रारब्धानुसार लोकसंग्रहके 
लिये अर्थात्‌ लोगोंको बुरे मार्गसे हटाकर अच्छे मार्गपर लगानेके उद्देश्यसे हुआ करती हैं, उन सबका वह किसी अंशमें 
भी कर्ता नहीं बनता। यही भाव दिखलानेके लिये उसे “सर्वारम्भपरित्यागी' कहा है। 

जो मान और अपमानमें सम है, मित्र और वैरीके 
पक्षमें भी सम है एवं सम्पूर्ण आरम्भोंमें कर्तापनके 
अभिमानसे रहित है, वह पुरुष गुणातीत कहा जाता है ॥ 
सम्बन्ध- इस प्रकार अर्जुनके दो प्रश्नोंका उत्तर 
देकर अब गुणातीत बननेके उपायविषयक तीसरे प्रश्नका 
उत्तर दिया जाता है। यद्यपि इस अध्यायके उन्नीसवें 
श्लोकये भगवान्‌ने गुणातीत बननेका उपाय अपनेको 
अकर्ता समझकर निर्गुण-निराकार सच्चिदानन्दघन ब्रह्ममें 
नित्य-निरन्तर स्थित रहना बतला दिया था एवं उपर्युक्त 
चार श्लोकोंमें गुणातीतके जिन लक्षण और आचरणोंका 
वर्णन किया यया है, उनको आदर्श मानकर धारण करनेका 
अभ्यास थी गुणातीत बननेका उपाय माना जाता है; किंतु 


महाभारते 


[ भीष्मपर्वणि 


भगवान्‌ दूसरा सरल उपाय बतलाते हैं- 
मां च योऽव्यभिचारेण भक्तियोगेन सेवते। 
स गुणान्‌ समतीत्यैतान्‌ ब्रह्मभूयाय कल्पते॥ २६॥ 
जो पुरुष अव्यभिचारी भक्तियोगके द्वारा मुझको 
निरन्तर भजता है, वह भी इन तीनों गुणोंको भलीभाँति 
लाँघकर सच्चिदानन्दघन ब्रह्मको प्राप्त होनेके लिये योग्य 
बन जाता है `॥ २६॥ 
सम्बन्ध-- उपर्युक्त श्लोकमें सगुण परमेश्वरकी 
उपासताका फल निर्गुण-निराकार ब्रह्मकी प्राप्ति बतलाया 
गया तथा इस अध्यायके उन्नीसवें श्लोकमें गुणातीत- 
अवस्थाका फल भगवद्भावकी प्राप्ति एवं बीसवें श्लोकमें 
'अमृत” की प्राप्ति बतलाया गया। अतएव फलमें 


विषमताकी शंकाका निराकरण करनेके लिये सबकी एकताका 
प्रतिपादन करते हुए इस अध्यायका उपसंहार करते हैं 


अर्जुनने इन उपायोसे भिन्न दूसरा कोई सरल उपाय 
जाननेकी इच्छासे प्रश्‍न किया था, इसलिये प्रशनके अनुकूल 


१. मान और अपमानका सम्बन्ध अधिकतर शरीरसे है। अतः जिनका शरीरमें अभिमान है, वे संसारी मनुष्य मानमें 
राग और अपमानमें द्वेष करते हैं; इससे उनको मानमें हर्ष और अपमानमें शोक होता है तथा वे मान करनेवालेके साथ 
प्रेम और अपमान करनेवालेसे वैर भी करते हैं; परंतु “गुणातीत' पुरुषका शरीरसे कुछ भी सम्बन्ध न रहनेके कारण न 
तो शरीरका मान होनेसे उसे हर्ष होता है और न अपमान होनेसे शोक ही होता है। उसकी दृष्टिमें जिसका मानापमान 
होता है, जिसके द्वारा होता है एवं जो मान-अपमानरूप कार्य है-ये सभी मायिक और स्वप्नवत्‌ हैं; अतएव मान-अपमानसे 
उसमें किंचिन्मात्र भी राग-द्रेष और हर्ष-शोक नहीं होते। यही उसका मान और अपमानमें सम रहना है। 

२. यद्यपि गुणातीत पुरुषका अपनी ओरसे किसी भी प्राणीमें मित्र या शत्रुभाव नहीं होता, इसलिये उसकी दृष्टिमे 
कोई मित्र अथवा चैरी नहीं है, तथापि लोग अपनी भावनाके अनुसार उसमें मित्र और शत्रुभावकी कल्पना कर लेते हैं; 
किंतु चह दोनों पक्षवालोंमें समभाव रखता है, उसके द्वारा बिना राग-द्वेषके ही समभावसे सबके हितकी चेष्टा हुआ करती 
हैं, वह किसीका भी बुरा नहीं करता और उसकी किसीमें भी भेदबुद्धि नहीं होती। यही उसका मित्र और वैरीके पक्षोंमें 
सम रहना है। 

३. अभिप्राय यह है कि इस अध्यायके बाईसवें, तेईसवें, चौबीसवें और पचीसवें श्लोकोमै जिन लक्षणोंका वर्णन 
किया गया है, उन सब लक्षणोंसे जो युक्त है, उसे लोग “गुणातीत' कहते हैं। यही गुणातीत पुरुषकी पहचानके चिह्न 
हें और यही उसका आचार-व्यवहार है। अतएव जबतक अन्त:करणमें राग-द्वेष, विषमता, हर्ष-शोक, अविद्या और अभिमान 
लेशमात्र भी रहे, तबतक साधकको समझना चाहिये कि अभी गुणातीत-अवस्था नहीं प्राप्त हुई है। 

४. केवलमात्र एक परमेश्वर ही सर्वश्रेष्ठ हैं; वे ही हमारे स्वामी, शरण लेनेयोग्य, परम गति और परम आश्रय 
तथा माता-पिता, भाई-बन्धु, परम हितकारी और सर्वस्व हैं; उनके अतिरिक्त हमारा कोई नहीं है--ऐसा समझकर उनमें 
जो स्वार्थरहित अतिशय श्रद्धापूर्वक अनन्यप्रेम है अर्थात्‌ जिस प्रेममें स्वार्थ, अभिमान और व्यभिचारका जरा भी दोष न 
हो, जो सर्वथा और सर्वदा पूर्ण और अरल रहे, जिसका तनिक-सा अंश भी भगवानूसे भिन्न वस्तुके प्रति न हो और 
जिसके कारण क्षणमात्रकी भी भगवानूकी विस्मृति असह्य हो जाय, उस अनन्यप्रेमका नाम ' अव्यभिचारी भक्तियोग' है। 

ऐसे भक्तियोगके द्वारा जो निरन्तर भगवानके गुण, प्रभाव और लीलाओंका श्रवण-कीर्तन-मनन, उनके नामोंका 
उच्चारण, जप तथा उनके स्वरूपका चिन्तन आदि करते रहना है एवं मन, बुद्धि और शरीर आदिको तथा समस्त पदार्थोको 
भगवानका ही समझकर निष्कामभावसे अपनेको केवल निमित्तमात्र समझते हुए उनके आज्ञानुसार उन्हींकी सेवारूपमें समस्त 
क्रियाओंको उन्हींके लिये करते रहना है--यही अव्यभिचारी भक्तियोगके द्वारा भगवानको निरन्तर भजनां है। 

५. गुणातीत होनेके साथ ही मनुष्य ब्रह्मभावको अर्थात्‌ जो निर्गुण-निराकार सच्चिदानन्द पूर्णब्रह्म है, जिसको पा 

लेनेके चाद कुछ भी पाना बाकी नहीं रहता, उसको अभिन्नभावसे प्राप्त करनेके योग्य बन जाता है और तत्काल ही 
उसे ब्रह्मकी प्राप्ति हो जाती है। 


श्रीमद्धगवढीतायाम्‌ अ० १५] एकोनचत्वारिंशोऽध्यायः ८१३ 

ब्रह्मणो हि प्रतिष्ठाहममृतेस्याव्ययस्य च। क्योंकि उस अविनाशी परब्रह्मका और अमृतका त॒था 
शाश्वतस्य च मस्य सुखस्यैक्ान्तिकस्य च॥ २७॥ | नित्यधर्मका और अखण्ड एकरस आनन्दका आश्रय मैं हुँ ॥ 
इति श्रीमहाभारते भीष्मपर्वणि श्रीमद्भगवद्गीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे 
श्रीकृष्णार्जुनसंवादे गुणत्रयविभागयोगो नाम चतुर्दशोऽध्यायः ॥ १४॥ भीष्मपर्वणि तु अष्टात्रिंशोञध्यायः ॥ ३८॥ 
इस प्रकार श्रीमहाभारत भीष्मपर्वके श्रीमद्भगवद्गीतापर्वके अन्तर्गत ब्रह्मविद्या और योगशास्त्ररूय 
श्रीमद्भगवद्गीतोपनिषद्मे श्रीकृष्णारजुन-संवादमें गुणत्रयविभागयोग नामक चौदहवाँ अध्याय पूरा हुआ॥ १४॥ 
भीष्मपर्वमें अड़तीसवाँ अध्याय पूरा हुआ॥ ३८॥ 


SIO “>>“>> 


एकोनचत्वारिंशोऽध्यायः 


( श्रीमद्भगवद्गीतायां पञ्चदशोऽध्यायः ) 
संसारवृक्षका, भगवत्प्राप्तिके उपायका, जीवात्माका, प्रभावसहित परमेशवरके 
स्वरूपका एवं क्षर, अक्षर और पुरुषोत्तमके तत्त्वका वर्णन 


सम्बन्ध गीताके चौदहवें अध्यायमें पाँचवेंसे अठारहवें | और फल बतलाया गया। उसके बाद अर्जुनके पूछनेपर 
श्लोकतक तीनों गुणोंके स्वरूप उनके कार्य एवं उनकी | बाईसवेंसे पचीसवें श्लोकतक गुणातीत पुरुषके लक्षणों 
बन्धनकारिताका और बँधे हुए मनुष्योंकी उत्तम, मध्यम | और आचरणोंका वर्णन करके छन्बीसवें श्लोकमें सगुण 
और अधम गति आदिका विस्तारपूर्वक वर्णन करके उन्नीसवें | परमेश्वरके अव्यभिचारी भक्तियोगको गुणोंसे अतीत होकर 
और बीसवें श्लोकोमे उन गुणोंसे अतीत होनेका उपाय | ब्रह्मप्राप्तिके लिये योग्य बननेका सरल उपाय बतलाया 


१. ब्रह्मकी प्रतिष्ठा मैं हूँ, इस कथनसे भगवानूने यहाँ यह अभिप्राय व्यक्त किया है कि “वह ब्रह्म मुझ सगुण 
परमेश्वरसे भिन्न नहीं है और मैं उससे भिन्न नहीं हूँ अर्थात्‌ मैं और ब्रह्म दो वस्तु नहीं है, एक ही तत्त्व है। अतएव 
पिछले श्लोकमें जो ब्रह्मकी प्राप्ति बतलायी गयी है, वह मेरी ही प्राप्ति है।' क्योंकि वास्तवमें एक परब्रह्म परमात्माके 
ही अधिकारी-भेदसे उपासनाके लिये भिन्न-भिन्न रूप बतलाये गये हैं। उनमेंसे परमात्माका जो मायातीत, अचिन्त्य, मन- 
वाणीका अविषय, निर्गुणस्वरूप है, वह तो एक ही है, परन्तु सगुणरूपके साकार और निराकार--ऐसे दो भेद हैं। जिस 
स्वरूपसे यह सारा जगत्‌ व्याप्त है, जो सबका आश्रय है, अपनी अचिन्त्य शक्तिसे सबका धारण-पोषण करता है, वह 
तो भगवानूका सगुण अव्यक्त निराकार रूप है। श्रीशिव, श्रीविष्णु एवं श्रीराम, श्रीकृष्ण आदि भगवानूके साकार रूप 
हैं तथा यह सारा जगत्‌ भगवानका साकार विराट्‌ स्वरूप है। 

२. 'अमृतस्य' पद भी जिसको पाकर मनुष्य अमर हो जाता है अर्थात्‌ जन्म-मृत्युरूप संसारसे सदाके लिये छूट 
जाता है, उस ब्रह्मका ही वाचक है। उसकी प्रतिष्ठा अपनेको बतलाकर भगवानूने यह दिखलाया है कि वह अमृत भी 
मैं ही हूँ, अतएव इस अध्यायके बीसवें श्लोकमें और गीताके तेरहवें अध्यायके बारहवें श्लोकमें जो ' अमृत' की प्राप्ति 
बतलायी गयी है, वह मेरी ही प्राप्ति है। 

३. जो नित्यधर्म है, जिस धर्मको गीताके नवें अध्यायके दूसरे श्लोकमें ' धर्म्य' कहा है और बारहवें अध्यायके 
अन्तिम श्लोकमें ' धर्म्यामृत' नाम दिया गया है तथा इस प्रकरणमें जो गुणातीतके लक्षणोंके नामसे वर्णित हुआ है-उसका 
वाचक यहाँ 'शाश्वतस्य' विशेषणके सहित ' धर्मस्य' पद है। ऐसे धर्मकी प्रतिष्ठा अपनेको बतलाकर भगवानूने यह भाव 

है कि वह मेरी प्राप्तिका साधन होनेके कारण मेरा ही स्वरूप है; क्योंकि इस धर्मका आचरण करनेवाला 
अन्य फलको न पाकर मुझको ही प्राप्त होता है। 

४. गीताके पाँचवें अध्यायके इक्कीसवें श्लोकमें जो “अक्षय सुख' के नामसे, छठे अध्यायके इक्कीसवें श्लोकमें 
' आत्यन्तिक सुख' के नामसे और अट्टाईसवें इलोकमें ' अत्यन्त सुख' के नामसे कहा गया है, उसी नित्य परमानन्दको 
यहाँ "ऐकान्तिक सुख' अर्थात्‌ अखण्ड एकरस आनन्द कहा गया है। उसका आश्रय (प्रतिष्ठा) अपनेको बतलाकर भगवानूने 
यह भाव दिखलाया है कि वह नित्य परमानन्द मेरा ही स्वरूप है, मुझसे भिन्न कोई अन्य वस्तु नहीं है, अतः उसकी 


प्राप्ति मेरी ही प्राप्ति है। 


८१४ श्रीमहाभारते [ भीष्मपर्वणि 


गया; अतएव भगवान्मे अव्यभिचारी भक्तियोगरूप अनन्य- श्रीभगवान्‌ बोले--आदिपुरुष परमेश्वररूप 
ग्रेम उत्पन करानेके उद्देश्यसे अब उस सगुण परमेश्वर | मूलवाले और ब्रह्मारूप मुख्य शाखावाले जिस 
पुरुषोत्तम भगवानूके गुण प्रभाव और स्वरूपका एवं गुणोंसे | संसाररूप पीपलके वृक्षको अविनाशी कहते हेरै तथा 
अतीत होनेमें प्रधान साधन वैराग्य और भगवत्‌-शरणागतिका | वेद जिसके पत्ते कहे गये हैं , उस संसाररूप वृक्षको 
वर्णन करनेके लिये पंद्रहवे अध्यायका आरम्भ किया | जो पुरुष मूलसहित तत्वसे जानता है, वह वेदके 
जाता है। यहाँ पहले संसारमें वैरारय उत्पन्न करानेके | तात्पर्यको जाननेवाला है ॥ १॥ 

उद्देश्यसे तीन रलोकोद्वारा संसारका वर्णन वृक्षके रूपमें अधश्चोर्ध्वं प्रसृतास्तस्य शाखा 

करते हुए वैराग्यरूप शस्त्रद्वारा उसका छेदन करनेके लिये गुणप्रवृद्धा विषयप्रवालाः । 

कहते हैं- अधश्च मूलान्यनुसंततानि 
श्रीभगवानुवाच कर्मानुबन्धीनि मनुष्यलोके ॥ २॥ 

ऊर्ध्वमैलमधःशाखेमश्वत्यं प्राहुरव्ययम्‌। उस संसारवृक्षकी तीनों गुणोंरूप जलके द्वारा बढी 


छन्दांसि यस्य पर्णानि यस्तं वेद स वेदवित्‌॥ १॥ | हुई एवं विषयभोगरूप कोंपलोंवाली देव, मनुष्य और 


१. मूल शब्द कारणका वाचक है। इस संसारवृक्षकी उत्पत्ति और इसका विस्तार आदिपुरुष नारायणसे ही हुआ 
है, यह बात अगले चौथे श्लोकमें और अन्यत्र भी स्थान-स्थानपर कही गयी है। वे आदिपुरुष परमेश्वर नित्य, अनन्त 
और सबके आधार हैं एवं सगुणरूपसे सबसे ऊपर नित्य-धाममें निवास करते हैं, इसलिये 'ऊर्ध्व' नामसे कहे जाते 
हैं। यह संसारवृक्ष उन्हीं मायापति सर्वशक्तिमान्‌ परमेश्वरसे उत्पन्न हुआ है, इसलिये इसको 'ऊर्ध्वमूल' अर्थात्‌ ऊपरकी 
ओर मूलवाला कहते हैं। अभिप्राय यह है कि अन्य साधारण वृक्षोंका मूल तो नीचे पृथ्वीके अंदर रहा करता है, पर 
इस संसारवृक्षका मूल ऊपर है--यह बड़ी अलौकिक बात है। 

२. संसारवृक्षकी उत्पत्तिक समय सबसे पहले ब्रह्माका उद्धव होता है, इस कारण ब्रह्मा ही इसकी प्रधान शाखा 
हैं। ब्रह्माका लोक आदिपुरुष नारायणके नित्यधामकी अपेक्षा नीचे है एवं ब्रह्माजीका अधिकार भी भगवान्‌की अपेक्षा नीचा 
है-ब्रह्मा उन आदिपुरुष नारायणसे ही उत्पन्न होते हैं और उन्हींके शासनमें रहते हैं--इसलिये इस संसारवृक्षको 'नीचेकी 
ओर शाखावाला' कहा है। 

३: यद्यपि यह संसारवृक्ष परिवर्तनशील होनेके कारण नाशवान्‌, अनित्य और क्षणभंगुर है, तो भी इसका प्रवाह 
अनादिकालसे चला आता है, इसके प्रवाहका अन्त भी देखनेमें नहीं आता; इसलिये इसको अव्यय अर्थात्‌ अविनाशी कहते 
हैं; क्योंकि इसका मूल सर्वशक्तिमान्‌ परमेश्वर नित्य अविनाशी हैं, किंतु वास्तवमें यह संसारवृक्ष अविनाशी नहीं है। 
यदि यह अव्यय होता तो न तो अगले तीसरे श्लोकमें यह कहा जाता कि इसका जैसा स्वरूप बतलाया गया है, वैसा 
उपलब्ध नहीं होता और न इसको वैराग्यरूप दृढ़ शस्त्रके द्वारा छेदन करनेके लिये ही कहना बनता। 

। ४. पत्ते वृक्षकी शाखासे उत्पन्न एवं वृक्षकी रक्षा और वृद्धि करनेवाले होते हैं। वेद भी इस संसाररूप वृक्षकी 
मुख्य शाखारूप ब्रह्मसे प्रकट हुए हैं और वेदविहित कर्मोंसे ही संसारकी वृद्धि और रक्षा होती है, इसलिये वेदोंको पत्तोंका 
स्थान दिया गया है। 
५: इससे यह भाव दिखलाया गया है कि जो मनुष्य मूलसहित इस संसारवृक्षको इस प्रकार तत्त्वसे जानता है 
कि सर्वशक्तिमान्‌ परमेश्वरकी मायासे उत्पन्न यह संसार वृक्षकी भाँति उत्पत्ति-विनाशशील और क्षणिक है, अतएव इसकी 
` चमक-दमकमें न फँसकर इसको उत्पन्न करनेवाले मायापति परमेश्वरकी शरणमें जाना चाहिये और ऐसा समझकर संसारसे 
विरक्त और उपरत होकर जो भगवानूकी शरण ग्रहण कर लेता है, वही वास्तवमें वेदोंको जाननेवाला है; क्योंकि पंद्रहवें 
। शललोकमें सब वेदोंके द्वारा जाननेयोग्य भगवानूको ही बतलाया है। 
६. मनुष्यशरीरं कर्म करनेका अधिकार है एवं मनुष्यशरीरके द्वारा अहंता, ममता और वासनापूर्वक किये हुए कर्म 
4 बन्थनके हेतु माने गये हैं; इसीलिये ये मूल मनुष्यलोकमें कर्मानुसार बाँधनेवाले हैं। दूसरी सभी योनियाँ भोग-योनियाँ 
हँ, उनमें कर्मोका अधिकार नहीं है; अत: वहाँ अहंता, ममता और वासनारूप मूल होनेपर भी वे कर्मानुसार बाँधनेवाले 


च्छी और बुरी योनियोंकी प्राप्ति गुणोंके संगसे होती है (गीता १३। २१) एवं समस्त लोक और प्राणियॉके 


प्राहुरव्ययम्‌। 
वेदवित्‌॥ 
(गीता १५। १) 


शाखमश्वत्थ 


ऊर्ध्वमूलमधः 
छन्दांसि यस्य पर्णानि 


गनि यस्तं वेद स 

तिर्यक्‌ आदि योनिरूप शाखाएँ? नीचे और ऊपर सर्वत्र 
फैली हुई हैं तथा मनुष्यलोकमें कर्मोके अनुसार बाँधने- 
चाली अहंता, ममता और वासनारूप जड़ें भी नीचे 
और ऊपर सभी लोकोंमें व्याप्त हो रही हैं॥ २॥ 
न रूपमस्येह तथोपलभ्यते 
नान्तो न चादिर्न च सम्प्रतिष्ठा। 
अश्वत्थमेनं सुविरूढमूल- 
मसङ्गशस्त्रेण दृढेन छित्त्वा॥ ३॥ 
इस संसारवृक्षका स्वरूप जैसा कहा है वैसा यहाँ 
विचारकालमें नहीं पाया जाता; क्योंकि न तो इसका 
आदि है, न अन्त है तथा न इसकी अच्छी प्रकारसे 
स्थिति ही है। इसलिये इस अहंता, ममता और 
वासनारूप अति दृढ मूलोंवाले संसार-रूप पीपलके 


ततः पदं तत्‌ परिमार्गितव्यं 
यस्मिन्‌ गता न निवर्तन्ति भूयः। 
चाद्यं पुरुषं प्रपद्ये 
यतः प्रवृत्तिः प्रसृता पुराणी॥ ४॥ 
उसके पश्चात्‌ उस परम पदरूप परमेश्वरको 
भली-भाँति खोजना चाहिये, जिसमें गये हुए पुरुष 
फिर लौटकर संसारमें नहीं आते और जिस परमेश्‍्वरसे 
इस पुरातन संसारवृक्षकी प्रवृत्ति विस्तारको प्राप्त हुई 
है, उसी आदिपुरुष नारायणके मैं शरण हूँ, इस प्रकार 
दृढ़ निश्चय करके उस परमेश्वरका मनन और 
निदिध्यासन करना चाहिये ॥४॥ 
सम्बन्ध-अब उपर्युक्त प्रकारसे आदिपुरुष 
परमपदस्वरूप परमेश्वरकी शरण होकर उसको प्राप्त 


तमेव 


वृक्षको दृढ वैराग्यरूप शस्त्रद्वारा काटकर --॥३॥ | हो जानेवाले पुरुषोंके लक्षण बतलाये जाते हैं-- 


शरीर तीनों गुणोंके ही परिणाम हैं, यह भाव समझानेके लिये उन शाखाओंको गुणोंके द्वारा बढ़ी हुई कहा गया है और 
उन शाखा-स्थानीय देव, मनुष्य और तिर्यक्‌ आदि योनियोंके शब्द, स्पर्श, रूप, रस और गन्ध--इन पाँचों विषयोंके 
रसोपभोगको ही यहाँ कोंपल बतलाया गया है। 

१. ब्रह्मलोकसे लेकर पातालपर्यन्त जितने भी लोक और उनमें निवास करनेवाली योनियाँ हैं, वे ही सब इस 
संसारवृक्षकी बहुत-सी शाखाएँ हैं। 

२. इस बातका पता नहीं है कि इसकी यह प्रकट होने और लय होनेकी परम्परा कबसे आरम्भ हुई और कबतक 
चलती रहेगी। स्थितिकालमें भी यह निरन्तर परिवर्तित होता रहता है; जो रूप पहले क्षणमें है, वह दूसरे क्षणमें नहीं 
रहता। इस प्रकार इस संसारवृक्षका आदि, अन्त और स्थिति-तीनों ही उपलब्ध नहीं होते। 

३. इस संसारवृक्षके जो अविद्यामूलक अहंता, ममता और वासनारूप मूल हैं, वे अनादिकालसे पुष्ट होते रहनेके 
कारण अत्यन्त दृढ़ हो गये हैं; अतएव उस वृक्षको अति दृढ़ मूलोंसे युक्त बतलाया गया है। विवेकद्वारा समस्त संसारको 
नाशवान्‌ और क्षणिक समझकर इस लोक और परलोकके ्त्री-पुत्र, धन, मकान तथा मान, बड़ाई, प्रतिष्ठा और स्वर्ग 
आदि समस्त भोगोंमें सुख, प्रीति और रमणीयताका न भासना--उनमें आसक्तिका सर्वथा अभाव हो जाना ही दृढ़ वैराग्य 
है, उसीका नाम यहाँ ' असंग-शस्त्र' है। इस असंग-शस्त्रद्वारा जो चराचर समस्त संसारके चिन्तनका त्याग कर देना- 
उससे उपरत हो जाना है एवं अहंता, ममता और वासनारूप मूलोंका उच्छेद कर देना है-यही उस संसारवृक्षका दृढ़ 
वैराग्यरूप शस्त्रके द्वारा समूल उच्छेद करना है। 

४. इस अध्यायके पहले श्लोकमें जिसे 'ऊर्ध्व' कहा गया है, गीताके चौदहवें अध्यायके छब्बीसवें श्लोकमें जो 
“माम्‌' पदसे और सत्ताईसवें श्‍्लोकमें ' अहम्‌' पदसे कहा गया है एवं अन्यान्य स्थलोंमें जिसको कहीं परम पद, कहीं 
अव्यय पद और कहीं परम गति तथा कहीं परम धामके नामसे भी कहा हैं, उसीको यहाँ परम पदके नामसे कहते 
हैं। उस सर्वशक्तिमान्‌, सर्वाधार परमेश्वरको प्राप्त करनेकी इच्छासे जो बार-बार उनके गुण और प्रभावके सहित स्वरूपका 
मनन और निदिध्यासनद्वारा अनुसंधान करते रहना है, यही उस परम पदको खोजना है। अतः उपर्युक्त प्रकारसे उसका 
अनुसंधान करनेके लिये अपने अंदर जरा भी अभिमान न आने देकर और सब प्रकारसे उस परमेश्वरकी शरण लेकर 

उसका अनन्य आश्रय लेकर उसीपर पूर्ण विश्वासपूर्वक निर्भर हो जाना चाहिये 

निर्मानमोहा जितसंङ्गदोषा प्रकाशित कर सकता है, न चन्द्रमा और न अग्नि ही; 
कता विनिवृत्तकामाः। | वही मेरा परम धाम है ॥६॥ कळ 
गाच्या सुखदुःखसंज्ञ- सम्बन्ध पहलेसे तीसरे श्लोकतक संसारवृक्षके 
: पदमव्ययं तत्‌॥५॥ | नामसे क्षर पुरुषका वर्णन किया; उसमें जीवरूप अक्षर 
जिनका मान और मोह नष्ट हो गया है,जिन्होने | पुरुषके बन्धनका हेतु उसके द्वारा मनुव्ययोतिमें 
आसकितिरूप दोषको जीत लिया है, जिनकी परमात्माके | अहंता-ममता और आसक्तिपूर्वक किये हुए कर्माको 
स्वरूपमें नित्य स्थिति है और जिनकी कामनाएं पूर्णरूपसे | बताया तथा उस बन्धनसे छूटनेका उपाय सूष्टिकर्ता 
नष्ट हो गयी हैं, वे सुख-दुःख नामक द्लन्द्दोंस विमुक्तं | आदिपुरुष पुरुषोत्तमकी शरण ग्रहण करना बताया 
ज्ञानीजन उस अविनाशी परमपदको प्राप्त होते हैं॥ ५॥ | इसपर यह जिज्ञासा होती है कि उपर्युक्त प्रकारसे 
न तद्भासयते सूर्यो न शशाङ्को न पावकः। बँधै हुए जीवका क्या स्वरूप है और उसका वास्तविक 
यद्‌ गत्वा न निवर्तन्ते तद्‌ धाम परमं मम॥ ६॥ | स्वरूप क्या है, उसे कौन कैसे जानता है; अतः इच सब 
जिस परम पदको प्राप्त होकर मनुष्य लौटकर | बातोंका स्पष्टीकरण करनेके लिये पहले जीवका 
संसारमें नहीं आते, उस स्वयंप्रकाश परम पदको न सूर्य | स्वरूप बतलाते हैं- 
(कड कह: Me 733 0 rN 

१. जो जाति, गुण, ऐश्वर्य और विद्या आदिके सम्बन्धसे अपने अंदर तनिक भी बड़प्पनकी भावना नहीं करते 
एवं जिनका मान, बड़ाई या प्रतिष्ठासे तथा अविवेक और भ्रम आदि तमोगुणके भावोंसे लेशमात्र भी सम्बन्ध नहीं रह 
गया है--ऐसे पुरुषोंको ' निर्मानमोहाः' कहते हैं। 

२. जिनकी इस लोक और परलोकके भोगोंमें जरा भी आसक्ति नहीं रह गयी है, विषयोंके साथ सम्बन्ध होनेपर 
भी जिनके अन्त:करणमें किसी प्रकारका विकार नहीं हो सकता-ऐसे पुरुषोंको ' जितसङ्गदोषाः' कहते हैं। 

३. `अध्यात्म' शब्द यहाँ परमात्माके स्वरूपका वाचक है। अतएव पस्मात्माके स्वरूपमें जिनकी नित्य स्थिति हो 
गयी है, जिनका क्षणमात्रके लिये भी परमात्मासे वियोग नहीं होता और जिनकी स्थिति सदा अटल बनी रहती है— 
ऐसे पुरुषोंको ' अध्यात्मनित्याः ' कहते हैं। 

४. जिनकी सब प्रकारकी कामनाएँ सर्वथा नष्ट हो गयी हैं, जिनमें इच्छा, कामना, तृष्णा या वासना आदि लेशमात्र 
भी नहीं रह गयी हैं--ऐसे पुरुषोंको “विनिवृत्तकामाः' कहते हैं। 

५. शीत-उष्ण, प्रिय-अप्रिय, मान-अपमान, स्तुति-निन्दा-इत्यादि इन्होंको सुख और दुःखमें हेतु होनेसे सुख- 
दुःखसंज्ञक कहा गया है। इन सबसे किंचिन्मात्र भी सम्बन्ध न रखना अर्थात्‌ किसी भी इन्द्रके संयोग-वियोगमें जरा 
भी राग-द्वेष, हर्ष-शोकादि विकारका न होना ही उन इन्द्ोंस सर्वथा मुक्त होना है। 

६. समस्त संसारको प्रकाशित करनेवाले सूर्य, चन्द्रमा और अग्नि एवं ये जिनके देवता हैं--वे चक्षु, मन और वाणी 
कोई भी उस परम पदको प्रकाशित नहीं कर सकते। इनके अतिरिक्त और भी जितने प्रकाशक तत्त्व माने गये हैं, उनमेंसे 
भी कोई या सब मिलकर भी उस परम पदको प्रकाशित करनेमें समर्थ नहीं हैं; क्योंकि ये सब उसीके प्रकाशसे-उसीकी 
सत्ता-स्फूर्तिके किसी अंशसे स्वयं प्रकाशित होते हैं (गीता १५। १२)। क 

७. जहाँ पहुँचनेके बाद इस संसारसे कभी किसी भी कालमें और किसी भी अवस्थामें पुनः सम्बन्ध नहीं हो 
सकता, वही मेरा परम धाम अर्थात्‌ मायातीत धाम है और वही मेरा भाव और स्वरूप है। इसीको अव्यक्त, अक्षर और 
परम गति भी कहते हैं (गीता ८। २१)। इसौका वर्णन करती हुई श्रुति कहती है-- 

“यत्र न सूर्यस्तपति यत्र न वायुर्वाति यत्र न चन्द्रमा भाति यत्र न नक्षत्राणि भान्ति यत्र नाग्निर्देहति यत्र न मृत्युः 
प्रविशति यत्र न दुःखानि प्रविशन्ति सदानन्दं परमानन्दं शान्तं शाश्वतं सदाशिवं ब्रह्मादिवन्दितं योगिध्येयं परं पदं यत्र 


गत्वा न निवर्तन्ते योगिनः।' (बृहजाबाल उप० ८। ६) + 
“जहाँ सूर्य नहीं तपता, जहाँ वायु नहीं बहता, जहाँ चन्द्रमा नहीं प्रकाशित होता, जहाँ तारे नहीं चमकते, 
जहाँ अग्नि नहीं जलाता, जहाँ मृत्यु नहीं प्रवेश करती, जहाँ दुःख नहीं प्रवेश करते और जहाँ जाकर योगी लौटते 


नहीं--वह सदानन्द, परमानन्द, शान्त, सनातन, सदा कल्याणस्वरूप, ब्रह्मादि देवताओंके द्वारा वन्दित, योगियोंका ध्येय 
परमं पद्‌ है।' 

श्रीमहाभारते 


[ भीष्मपर्वणि 


आभ ~ 


ममैवांशो जीवलोके जीवभूतः सनातनः। 
मन:षष्ठानीन्द्रियाणि प्रकृतिस्थानि कर्षति॥ ७॥ 

इस देहमें यह सनातन जीवात्मा मेरा ही अंश हैः 
और वही इन प्रकृतिमें स्थित मन और पाँचों इन्द्रियोकोरै 
आकर्षण करता है॥७॥ 

सम्बन्ध-- यह जीवात्मा मनसहित छः इन्भियोंको 
किस समय किस प्रकार और किसलिये आकर्षित 
करता है तथा वे मनसहित छ: इद्धियाँ कौन-कौन हैं- 
ऐसी जिज्ञासा होनेपर अब दो श्लोकोंगें इसका उत्तर 
दिया जाता है-- र 
शरीरं यदवाप्नोति यच्याप्युत्क्रामतीश्वरः। 
गृहीत्वैतानि संयाति वायुर्गन्धानिवाशयात्‌॥ ८॥ 

वायु गन्धके स्थानसे गन्धको जैसे ग्रहण करके ले 
जाता है, वैसे ही देहादिका स्वामी जीवात्मा भी जिस 


शरीरका त्याग करता है, उससे इन मनसहित इन्द्रियोंको 
ग्रहण करके फिर जिस शरीरको प्राप्त होता है, उसमें 
जाता है ॥८॥ 
शरोत्रं चक्षुः स्पर्शनं च रसनं घ्राणमेव च। 
अधिष्ठाय मनश्चायं विषयानुपसेवते॥ ९॥ 
यह जीवात्मा श्रोत्र, चक्षु और त्वचाको तथा रसना, 
घ्राण और मनको आश्रय करके अर्थात्‌ इन सबके 
सहारेसे ही विषयोंका सेवन करता है ॥९॥ 
उत्क्रामन्तं स्थितं वापि भुञ्जानं वा गुणान्वितम्‌। 
विमूढा नानुपश्यन्ति पश्यन्ति ज्ञानचक्षुषः १०॥ 
शरीरको छोड़कर जाते हुएको अथवा शरीरमें स्थित 
हुएको अथवा विषयोंको भोगते हुएको-इस प्रकार 
तीनों गुणोंसे युक्त हुएको भी अज्ञानीजन नहीं जानते, केवल 
ज्ञानरूप नेत्रोंवाले ज्ञानीजन ही तत्त्वसे जानते है ॥१०॥ 


१. “जीवलोके ' पद यहाँ जीवात्माके निवासस्थान ' शरीर' का वाचक है। स्थूल, सूक्ष्म और कारण--इन तीनों प्रकारके 
शरीरोंका इसमें अन्तर्भाव है। इनमें स्थित जीवात्माको सनातन और अपना अंश बतलाया है। 
२. जैसे सर्वत्र समभावसे स्थित विभागरहित महाकाश घड़े और मकान आदिके सम्बन्धसे विभवत-सा प्रतीत होने 


लगता है और उन घड़े आदिमें स्थित आकाश महाकाशका अंश माना जाता है, उसी प्रकार यद्यपि मैं विभागरहित समभावसे 
सर्वत्र व्याप्त हूँ, तो भी भिन्न-भिन्न शरीरोंके सम्बन्धसे पृथक्‌-पृथक्‌ विभक्त-सा प्रतीत होता हूँ (गीता १३। १६) और 
उन शरीरोंमें स्थित जीव मेरा अंश माना जाता है तथा इस प्रकारका यह विभाग अनादि है, नवीन नहीं बना है। यही 
भाव दिखलानेके लिये जीवात्माको भगवानूने अपना सनातन अंश बतलाया है। 

३. पाँच ज्ञानेन्द्रिय और एक मन--इन छहोंकी ही सब विषयोंका अनुभव करनेमें प्रधानता है, कर्मेन्द्रियोका कार्य 
भी बिना ज्ञानेन्द्रियोंक नहीं चलता; इसलिये यहाँ मनके सहित इन्द्रियोंकी संख्या छ: बतलायी गयी है। अतएव पाँच 
कर्मेन्द्रियॉंका इनमें अन्तर्भाव समझ लेना चाहिये। 

४. जीवात्माको ईश्वर कहकर भगवानूने यह भाव दिखलाया है कि यह इन मन-बुद्धिके सहित समस्त इन्द्रियोंका 
शासक और स्वामी है, इसीलिये इनको आकर्षित करनेमें समर्थ है। 

५. मन अन्तःकरणका उपलक्षण होनेसे बुद्धिका उसमें अन्तर्भाव है और पाँच कर्मेन्द्रियों और पाँच प्राणोंका अन्तर्भाव 
ज्ञानेन्द्ियोमें है, अतः यहाँ “एतानि' पद इन सत्रह तत्त्वोके समुदायरूप सूक्ष्मशरीरका बोधक है। 

६. यहाँ आधारके स्थानमें स्थूलशरीर है, गन्धके स्थानमें सूक्ष्मशरीर है और वायुके स्थानमें जीवात्मा है । जैसे वायु 
गन्धको एक स्थानसे उड़ाकर दूसरे स्थानमें ले जाता है, उसी प्रकार जीवात्मा भी इन्द्रिय, मन, बुद्धि और प्राणोंके समुदायरूप 
सूक्ष्मशरीरको एक स्थूलशरीरसे निकालकर दूसरे स्थूलशरीरमें ले जाता है। 

यद्यपि जीवात्मा परमात्माका ही अंश होनेके कारण वस्तुत: नित्य और अचल है, उसका कहीं आना-जाना नहीं 
बन सकता, तथापि सूक्ष्मशरीरके साथ इसका सम्बन्ध होनेके कारण सूक्ष्मशरीरके द्वारा एक स्थूलशरीरसे दूसरे स्थूलशरीरमें 
जीवात्माका जाना-सा प्रतीत होता है; इसलिये यहाँ 'संयाति' क्रियाका प्रयोग करके जीवात्माका एक शरीरसे दूसरे शरीरमें 
जाना बतलाया गया है। गीताके दूसरे अध्यायके २२वें श्लोकमें भी यही बात कही गयी है। 

७ वास्तवमें आत्मा न तो कर्मोंका कर्ता है और न उनके फलस्वरूप विषय एवं सुख-दुःखादिका भोक्ता ही; किंतु 
प्रकृति और उसके कार्योके साथ जो उसका अज्ञानसे अनादि सम्बन्ध माना हुआ है, उसके कारण वह कर्ता-भोक्ता बना 
हुआ है (गीता १३। २१) । श्रुतिमें भी कहा गया है--' आत्मेन्द्रियमनोयुक्तं :।' (कठोपनिषद्‌ १। ३।४) 
अर्थात्‌ “मन, बुद्धि और इन्द्रियोंस युक्त आत्माको ही ज्ञानीजन भोक्ता--ऐसा कहते हँ ।! 

८. ज्ञानीजन शरीर छोड़कर जाते समय, शरीरमें रहते समय और विषयोका उपभोग करते समय हरेक अवस्थामें 

ही वह आत्मा वास्तवमै प्रकृतिसे सर्वथा अतीत, शुद्ध, बोधस्वरूप और असंग ही है-ऐसा समझते हैं। 

यतन्तो योगिनश्चैनं पश्यन्त्यात्मन्यवस्थितम्‌। 
यतन्तोऽप्यकृतात्मानो नैनं पश्यन्त्यचेतसः ॥ ११॥ 
यत्न करनेवाले योगीजन भी अपने हृदयमें स्थित 
इस आत्माको तत्त्वसे जानते हैं;* किंतु जिन्होंने अपने 
अन्तःकरणको शुद्ध नहीं किया है, ऐसे अज्ञानीजन तो 
यल करते रहनेपर भी इस आत्माको नहीं जानते ॥११॥ 
सम्बन्ध-- छठे श्लोकपर दो झंकाएँ होती हैं 
पहली यह कि सबके प्रकाशक सूर्य चन्रमा और 
अग्नि आदि तेजोमय पदार्थ परमात्माको क्यों नहीं 
प्रकाशित कर सकते और दूसरी यह कि परमधामको 
प्राप्त होनेके बाद पुरुष वापस क्यों नहीं लौटते। इनमेंसे 
दूसरी शंकाके उत्तरमें सातवें एलोकमें जीवात्माको 
परमेश्वरका सनातन अंश बतलाकर ग्यारहवें श्लोकतक 
उसके स्वरूप, स्वभाव और व्यवहारका वर्णन करते 
हुए उसका यथार्थ स्वरूप जाननेवालोंकी महिमा कही 
गयी। अब पहली शंकाका उत्तर देनेके लिये भगवान्‌ 
बारहवेसे पंद्रहवें शलोकोतक गुण प्रभाव और ऐस्वर्यसहित 

अपने स्वरूपका वर्णन करते हैं- 
यदादित्यगतं तेजो जगद्‌ भासयतेऽखिलम्‌। 
यच्चन्रमसि यच्चाग्नौ तत्‌ तेजो विद्धि मामकम्‌॥ १२॥ 
सूर्यमें स्थित जो तेज सम्पूर्ण जगत्को प्रकाशित 
करता है तथा जो तेज चन््रमामें है और जो अग्निमें है, 
उसको तू मेरा ही तेज जान ॥१२॥ 
गामाविश्य च भूतानि धारयाम्यहमोजसा। 
पुष्णामि चौषधीः सर्वाः सोमो भूत्वा रसात्मकः ॥ १३॥ 
और मैं ही पृथ्वीमें प्रवेश करके अपनी शक्तिसे 
सब भूतोंको धारण करता हूँ और रसस्वरूप अर्थात्‌ 
अमृतमय चन्द्रमा होकर सम्पूर्ण ओषधियोंको अर्थात्‌ 
चनस्मतियोंको पुष्ट करता हूँ^ ॥ १३॥ 
अहं वैश्वानरो भूत्वा प्राणिनां देहमाश्रितः। 
प्राणापानसमायुक्तः पचाम्यन्नं चतुर्विधम्‌॥ १४॥ 
मैं ही सब प्राणियोंके शरीरमें स्थित रहनेवाला 
प्राण और अपानसे संयुक्त वैश्वानर अग्निरूप होकर 
चार प्रकारके अन्नको पचाता हूँ^॥ १४॥ 


१. जिनका अन्तःकरण शुद्ध है और अपने वशमें है तथा जो आत्मस्वरूपको जाननेके लिये निरन्तर श्रवण, मनन 


और निदिध्यासनादि प्रयत्न करते रहते हैं, ऐसे उच्चकोटिके साधक ही “यल करनेवाले योगीजन' हैं तथा जिस जीवात्माका 
प्रकरण चल रहा है और जो शरीरके सम्बन्धसे हृदयमें स्थित कहा जाता है, उसके नित्य-शुद्ध-विज्ञानानन्दमय वास्तविक 
स्वरूपको यथार्थ जान लेना ही उनका "इस आत्माको तत्त्वसे जानना' है। 

२. जिनका अन्तःकरण शुद्ध नहीँ है अर्थात्‌ न तो निष्काम कर्म आदिके द्वारा जिनके अन्तःकरणका मल सर्वथा 
धुल गया है एवं न जिन्होंने भक्ति आदिके द्वारा चित्तको स्थिर करनेका ही कभी समुचित अभ्यास किया है, ऐसे मलिन 
और विक्षिप्त अन्तःकरणवाले पुरुषोंको ' अकृतात्मा' कहते हैं। ऐसे मनुष्य अपने अन्तःकरणको शुद्ध बनानेकी चेष्टा न करके 
यदि केवल उस आत्माको जाननेके लिये शास्त्रालोचनरूप प्रयत्न करते रहेँ तो भी उसके तत्त्वको नहीं समझ सकते। 

३. सूर्य, चन्द्रमा और अगिनमें स्थित समस्त तेजको अपना तेज बतलाकर भगवानूने यह भाव दिखलाया है कि 
उन तीनोंमें और वे जिनके देवता हैं--ऐसे नेत्र, मन और वाणीमें वस्तुको प्रकाशित करनेकी जो कुछ भी शक्ति है— 
वह मेरे ही तेजका एक अंश है। इसीलिये छठे श्लोकमें भगवानूने कहा है कि सूर्य, चन्द्रमा और अग्नि-ये सब मेरे 
स्वरूपको प्रकाशित करनेमें समर्थ नहीं हैं। 

४. इससे भगवानूने यह भाव दिखलाया है कि इस पृथ्वीमें जो भूतोंको धारण करनेकी शक्ति प्रतीत होती है तथा 
इसी प्रकार और किसीमें जो धारण करनेकी शक्ति है, वह वास्तवमें उसकी नहीं, मेरी ही शक्तिका एक अंश है। 
अतएव मैं स्वयं ही पृथ्वीमें प्रविष्ट होकर अपने बलसे समस्त प्राणियोंको धारण करता हूँ। 

५. 'ओषधि: ' शब्द पत्र, पुष्प और फल आदि समस्त अंग-प्रत्यंगोंके सहित वृक्ष, लता और तृण आदि जिनके भेद हैं-- 
ऐसी समस्त वनस्पतियोंका वाचक है तथा 'मैं ही चन्द्रमा बनकर समस्त ओषधियोंका पोषण करता हूँ' इससे भगवानने यह 
दिखलाया है कि जिस प्रकार चन्द्रमामें प्रकाशनशक्ति मेरे ही प्रकाशका अंश है, उसी प्रकार जो उसमें पोषण करनेकी शक्ति है, 
वह भी मेरी ही शक्तिका एक अंश है; अतएव मैं ही चन्द्रमाके रूपमें प्रकट होकर सबका पोषण करता हूँ। र 

६. यहाँ भगवान्‌ यह बतला रहे हें कि जिस प्रकार अग्निकी प्रकाशनशव्ति मेरे ही तेजका अंश है, उसी प्रकार उसका 
जो उष्णत्व है अर्थात्‌ उसकी जो पाचन, दीपन करनेकी शवित है, वह भी मेरी ही शक्तिका अंश है। अतएव मैं ही प्राण 
और अपानसे संयुक्त प्राणियोंके शरीरमें निवास करनेवाले वैश्वानर अग्निके रूपमें भक्ष्य, भोज्य, लेह्य और चोष्य पदार्थोको 
अर्थात्‌ दाँतोंसे चबाकर खाये जानेवाले रोटी, भात आदि; निगलकर खाये जानेवाले रबडी, दूध, पानी आदि; चाटकर खाये 
जानेवाले शहद, चटनी आदि और चूसकर खाये जानेवाले ऊख आदि-ऐसे चार प्रकारके भोजनको पचाता हूँ। 

८२० श्रीमहाभारते [ भीष्मपर्वणि 
सर्वस्य चाहं इदि संनिविष्टो किया। फिर बारहवें श्लोकसे उपास्यदेव “पुरुषोत्तम का 
मत्तः स्मृतिज्ञानमपोहनं च। प्रकरण आरम्भ करके पंद्रहवें श्लोकतक उसके गुण 

वेदैश्र सर्वैरहमेब वेद्यो प्रभाव और स्वरूपका वर्णन करवे हुए उस प्रकरणको भी 
वेदान्तकृद्‌ वेदविदे चाहम्‌॥ १५॥ | पूरा किया। अब अध्यायकी समाप्तितक पूर्वोक्त तीनों 

मैं ही सब प्राणियोंके हृदयमें अन्तर्यामीरूपसे स्थित | प्रकरणोंका सार संक्षेपं बतलानेके लिये अगले स्लोकोमे 


हूँ तथा मुझसे ही स्मृति, ज्ञान और अपोहन होता है और 
सब वेदोंद्वारा मैं ही जाननेके योग्य हूँ तथा वेदान्तका 
कर्ता और वेदोंको जानेवाला भी मै ही हुँ॥ १५॥ 
सम्बन्ध- पहलेसे छठे श्लोकतक वृक्षरूपसे संसारका 
दृढ़ वैराग्यके द्वारा उसके छेदनका, परमेशवरकी शरणमें 
जानेका, परमात्माको ग्राप्त होनेवाले पुरुषोके लक्षणोंका 
और परमधायस्वरूप परमेश्वरकी महिमाका वर्णन करते 
इए अश्वत्थवृक्षरूप क्षर पुरुषका प्रकरण पूरा किया गया। 
तदनन्तर सातवें श्लोकसे “जीव ' शन्दवाच्य उपासक अक्षर 
युरुषका प्रकरण आरम्भ करके उसके स्वरूप शक्ति, 
स्वभाव और व्यवहारका वर्णन करनेके बाद उसे जाननेवालोकी 
महिमा कहते हुए ग्यारहवें श्लोकतक उस प्रकरणको पूरा 


क्ष, अक्षर और पुरुषोत्तमका वर्णन करते हैँ 
द्वाविमौ पुरुषौ लोके क्षरश्चाक्षर एव च। 
क्षरः सर्वाणि भूतानि कूटस्थोऽक्षर उच्यते ॥ १६॥ 
इस संसारमें नाशवान्‌ और अविनाशी भी, ये दो 
प्रकारके पुरुष हैं। इनमें सम्पूर्ण भूतप्राणियोंके शरीर तो 
नाशवान्‌ और जीवात्मा अविनाशी कहा जाता है॥ १६॥ 
उत्तमः पुरुषस्त्वन्यः परमात्मेत्युदाहतः । 
यो लोकत्रयमाविश्य बिभर्त्यव्यय ईश्वर: ॥ १७॥ 
इन दोनोंसे उत्तम पुरुष तो अन्य ही है* जो 
तीनों लोकोंमें प्रवेश करके सबका धारण-पोषण 
करता है एवं अविनाशी परमेश्वर और परमात्मा- 
इस प्रकार कहा गया है" ॥ १७॥ 


१. पहले देखी-सुनी या किसी प्रकार भी अनुभव की हुई वस्तु या घटनादिके स्मरणका नाम 'स्मृति' है। किसी 


भी वस्तुको यथार्थ जान लेनेकी शक्तिका नाम 'ज्ञान' है तथा संशय, विपर्यय आदि वितर्क-जालका वाचक 'ऊहन' है 
और उसके दूर होनेका नाम “अपोहन” है। ये तीनों मुझसे ही होते हैं, यह कहकर भगवानूने यह भाव दिखलाया है 
कि सबके हृदयमें स्थित में अन्तर्यामी परमेश्वर ही सब प्राणियोंके कर्मानुसार उपर्युक्त स्मृति, ज्ञान और अपोहन आदि 
भावॉको उनके अन्तःकरणमें उत्पन्न करता हूँ। 

२. इससे भगवानूने यह भाव दिखलाया है कि वेदोंमें कर्मकाण्ड, उपासनाकाण्ड और ज्ञानकाण्डात्मक जितने भी 
वर्णन हैं, उन सबका अन्तिम लक्ष्य संसारमें वैराग्य उत्पन्न करके सब प्रकारके अधिकारियोंको मेरा ही ज्ञान करा देना 
हैं। अतएव उनके द्वारा जो मनुष्य मेरे स्वरूपका ज्ञान प्राप्त करते हैं, वे ही वेदोंके अर्थको ठीक समझते हैं। इसके विपरीत 
जो लोग सांसारिक भोगोंमें फँसे रहते हैं, वे उनके अर्थको ठीक नहीं समझते। 

३. इससे भगवानूने यह भाव दिखलाया है कि वेदोंमें प्रतीत होनेवाले विरोधोंका वास्तविक समन्वय करके मनुष्यको 
शान्ति प्रदान करनेवाला मैं ही हूँ। 

४. जिन दोनों तत्त्वोका वर्णन गीताके सातवें अध्यायमें 'अपरा' और 'परा' प्रकृतिके नामसे (७। ४, ५), आठवें 
अध्यायमें अधिभूत' और 'अध्यात्म' के नामसे (८। ४, ३), तेरहवें अध्यायमें 'क्षेत्र' और 'क्षेत्रज्ञ' के नामसे (१३।१) 
और इस अध्यायमें पहले 'अश्वत्थ” और “जीव' के नामसे किया गया है, उनमेंसे एकको 'क्षर' और दूसरेको ' अक्षर ' 
कहकर भगवानूने यह भाव दिखलाया है कि दोनों परस्पर अत्यन्त विलक्षण हैं; क्योंकि ' भूतानि' पद यहाँ समस्त जीवोंके 
स्थूल, सूक्ष्म और कारण--तीनों प्रकारके शरीरोंका वाचक है और ' कूटस्थ' शब्द यहाँ समस्त शरीरोंमें रहनेवाले आत्माका 
वाचक है। यह सदा एक-सा रहता है, इसमें परिवर्तन नहीं होता; इसलिये इसे ' कूटस्थ' कहते हैं और इसका कभी 
किसी अवस्थामें क्षय, नाश या अभाव नहीं होता; इसलिये यह अक्षर है। 

५. उत्तम पुरुष” नित्य, शुद्ध, बुद्ध, मुक्त, सर्वशक्तिमान्‌, परमदयालु, सर्वगुणसम्पन्न भगवानूका वाचक 
है, वह पूर्वोक्त क्षर और अक्षर दोनों पुरुषोंसे विलक्षण और अत्यन्त श्रेष्ठ है। Si 

६. जो तीनों लोकोंमें प्रविष्ट रहकर उनके नाश होनेपर भी कभी नष्ट नहीं होता, सदा ही निर्विकार, एकरस रहता 
हे तथा जो क्षर और अक्षर- इन दोनोंका नियामक और स्वामी तथा सर्वशकितमान्‌ ईश्वर है एवं जो गुणातीत, शुद्ध और 

सनका आत्मा है--वही परमात्मा “पुरुषोत्तम है। 

यस्मात्‌ क्षरमतीतोऽहमक्षरादपि चोत्तमः। हे भारत! जो ज्ञानी पुरुष मुझको इस प्रकार 
अतोऽस्मि लोके वेदे च प्रथितः पुरुषोत्तमः ॥ १८ ॥ | तत्त्वसे पुरुषोत्तम जानता है, वह सर्वज्ञ पुरुष 
bs मैं नाशवान्‌ जडवर्ग-क्षेत्रसे तो सर्वथा | सब प्रकारसे निरन्तर मुझ वासुदेव परमेश्वरको ही 
अतीत हूँ और अविनाशी जीवात्मासे भी उत्तम हँ, | भजता है '॥ १९॥ 
इसलिये लोकमें और चेदमें भी पुरुषोत्तम नामसे | इति गुह्यतमं शास्त्रमिदमुक्तं मयानंघ। 
प्रसिद्ध हू.॥ १८॥ एतद्‌ बुद्ध्वा बुद्धिमान्‌ स्यात्‌ कृतकृत्यश्च भारत ॥ २०॥ 
यो मामेवमसम्मूढो जानाति पुरुषोत्तमम्‌। हे निष्पाप अर्जुन! इस प्रकार यह अति रहस्य- 
स सर्वविद्‌ भजति मां सर्वभावेन भारत॥ १९॥ युवत गोपनीय शास्त्र मेरे द्वारा कहा गया, इसको 


क्षर, अक्षर और ईश्वर--इन तीनों तत्त्वोंका वर्णन शवेताश्वतरोपनिषद्में इस प्रकार आया है-- 
क्षरं प्रधानममृताक्षरं हरः क्षरात्मानावीशते देव एकः। (१। १०) 

“प्रधान यानी प्रकृतिका नाम क्षर है और उसके भोक्ता अविनाशी आत्माका नाम अक्षर है। प्रकृतिं और आत्मा 
इन दोनोंका शासन एक देव (पुरुषोत्तम) करता है।' 

१. अपनेको 'क्षर' पुरुषसे अतीत बतलाकर भगवानूने यह दिखलाया है कि मैं क्षर पुरुषसे सर्वथा 
सम्बन्धरहित और अतीत हूँ। अक्षरसे अपनेको उत्तम बतलाकर यह भाव दिखलाया है कि क्षर पुरुषकी भाँति 
अक्षरसे मैं अतीत तो नहीं हूँ; क्योंकि वह मेरा ही अंश होनेके कारण अविनाशी और चेतन है; किंतु उससे मैं 
उत्तम अवश्य हूँ; क्योंकि वह अल्पज्ञ है, मैं सर्वज्ञ हूँ; वह नियम्य है, मैं नियामक हूँ; वह मेरा उपासक है, मैं उसका 
स्वामी उपास्यदेव हुँ और वह अल्पशक्तिसम्पन्न है, मैं सर्वशक्तिमान्‌ हूँ; अतएव उसकी अपेक्षा मैं सब प्रकारसे 
उत्तम हूँ। 

२. जिसका ज्ञान संशय, विपर्यय आदि दोषोंसे शून्य हो, जिसमें मोहका जरा भी अंश न हो, उसे ' असम्मूढ' 
कहते हैं। 

३. इस अध्यायमें क्षर, अक्षर और पुरुषोत्तम-इस प्रकार तीन भागोंमें विभक्त करके समस्त पदार्थांका वर्णन किया 
गया है। अतएव जो क्षर और अक्षर दोनोंके यथार्थ स्वरूपको समझकर उनसे भी अत्यन्त उत्तम पुरुषोत्तमके तत्त्वको जानता 
है, वही “सर्वविद्‌' है। 

४. इस कथनसे भगवानूने यह बतलाया है कि मुझ सर्वशक्तिमान्‌, सर्वाधार, समस्त जगतका सृजन, पालन 
और संहार आदि करनेवाले, सबके परम सुहृद, सबके एकमात्र नियन्ता, सर्वगुणसम्मन्न, परम दयालु, परम प्रेमी, 
सर्वान्तर्यामी, सर्वव्यापी परमेश्वरको उपर्युक्त दो श्लोकोंमें वर्णित प्रकारसे क्षर और अक्षर दोनों पुरुषोंसे उत्तम निर्गुण- 
सगुण--गुणातीत और सर्वगुणसम्पन्न साकार-निराकार, व्यक्ताव्यक्तस्वरूप परम पुरुष मान लेना ही मुझको “पुरुषोत्तम' 
जानना है। 

५. भगवानको पुरुषोत्तम समझनेवाले पुरुषका जो समस्त जगतूसे प्रेम हटाकर केवलमात्र परम प्रेमास्पद एक 
परमेश्वरमें ही पूर्ण प्रेम करना; एवं बुद्धिसे भगवान्‌के गुण, प्रभाव, तत्त्व, रहस्य, लीला, स्वरूप और महिमापर पूर्ण 
विश्वास करना; उनके नाम, गुण, प्रभाव, चरित्र और स्वरूप आदिका श्रद्धा और प्रेमपूर्वक मनसे चिन्तन करना, कानोंसे 
श्रवण करना, वाणीसे कीर्तन करना, नेत्रोंसे दर्शन करना एवं उनकी आज्ञाके अनुसार सब कुछ उनका समझकर तथा सबमें 
उनको व्याप्त समझकर कर्तव्यकर्मोद्वार सनको सुख पहुँचाते हुए उनकी सेवा आदि करना है-यही भगवानको सब प्रकारसे 
भजना है। 

६. इसे गुह्यतम बतलाकर भगवानूने यह भाव दिखलाया है कि इस अध्यायमें मुझ सगुण परमेश्वरके गुण, प्रभाव, 
तत्त्व और रहस्यकी बात प्रधानतासे कही गयी है; इसलिये यह अतिशय गुप्त रखनेयोग्य है। मैं हर किसीके सामने 
इस प्रकारसे अपने गुण, प्रभाव, तत्त्व और ऐश्वर्यको प्रकट नहीं करता; अतएव तुम्हें भी अपात्रके सामने इस रहस्यको 
जहीं कहना चाहिये। 

७. भगवानूने अर्जुनको यहाँ ' अनघ' नामसे सम्बोधित करके यह भाव दिखलाया है कि तुम्हारे अंदर पाप 
नहीं है, तुम्हारा अन्तःकरण शुद्ध और निर्मल है, अतः तुम मेरे इस गुह्यतम उपदेशको सुनने और धारण करनेके 
पात्र हो। 


८२२ 


श्रीमहाभारते 


[ भीष्मपर्वणि 


नमन कि”. 


तत्त्वसे जानकर मनुष्य ज्ञानवान्‌ और कृतार्थ हो | जाता है ॥ २०॥ 


इति श्रीमहाभारते भीष्मपर्वणि श्रीमद्धगवदगीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे 
श्रकृष्णार्जुनसंवादे पुरुषोत्तमयोगो नाम पञ्चदशोऽध्यायः॥ १५॥ भीष्मपर्वणि तु एकोनचत्वारिंशोऽध्यायः ॥ ३९॥ 

इस प्रकार श्रीमहाभारत भीष्मपर्वके श्रीमद्धगवद्गीतापर्वके अन्तर्गत ब्रह्मविद्या एवं योगशास्त्ररूप श्रीमद्धगवद्गीतोपनिषद्‌, 
्रीकृवयार्जुनसंवादमें पुरुषोत्तमयोग नामक फंहवाँ अध्याय पूरा हुआ॥ १५ ॥ भीव्मपर्वमें उनतालीसवाँ अध्याय पूरा हुआ॥ ३९ ॥ 

चत्वारिंशोऽध्यायः 
( श्रीमद्भगवद्गीतायां षोडशोऽध्यायः ) 


फलसहित दैवी और आसुरी सम्पदाका वर्णन तथा शास्त्रविपरीत आचरणोंको 
त्यागने और शास्त्रके अनुकूल आचरण करनेके लिये प्रेरणा 


सम्बन्ध-गीवाके सातवें अध्यायके पंद्रहवें 
श्लोकमें तथा नवें अध्यायके ग्यारहवें और बारहवें 
शलोकोमें भगवानले कहा था कि आसुरी और राक्षसी 
प्रतिको धारण करनेवाले मूढ मेरा भजन नहीं 
करते, वरं मेरा तिरस्कार करते हैं” तथा नवें अध्यायके 
तेरहवें और चौदहवें श्लोकोंमें कहा कि दैवी प्रक्रतिसे 
युक्त मह्यत्माजन मुझे सब भूवोका आदि और अविनाशी 
समझकर अनन्यप्रेमके साथ सब प्रकारसे निरन्तर मेरा 
भजन करते हैं।' परंतु दूसरा प्रसंग चलता रहनेके 
कारण वहाँ दैवी प्रकृति और आसुरी प्रक्तिके लक्षणोंका 
वर्णन नहीं किया जा सका। फिर पंद्रहवें अध्यायके 
उन्तीसवें श्लोकमें भगवानूने कहा कि “जो ज्ञानी 
महात्मा मुझे “पुरुषोत्तम” जानते हैं. वे सब प्रकारसे 
मेरा भजन करते हैं।' इसपर स्वाभाविक ही भगवानको 
युरुषोत्तय जानकर सर्वभावसे उनका भजन करनेवाले 
दैवी प्रकृतियुक्त महात्मा पुरुषोके और उनका भजन 
न करनेवाले आसुरी प्रक्तियुक्त अज्ञानी मनुष्योके 


क्या-क्या लक्षण हैं-यह जाननेकी इच्छा होती है। 
अतएव अब भगवान्‌ दोनोंके लक्षण और स्वभावका 
विस्तारपूर्वक वर्णन करनेके लिये सोलहवाँ अध्याय 
आरम्भ करते हैं। इसमें पहले तीन स्लोकोद्वारा दैवी- 
सम्पद्से युक्त सात्विक पुरुषोके स्वाभाविक लक्षणोंका 
विस्तारपूर्वक वर्णन किया जाता है- 
श्रीभगवानुवाच 

अभयं सत्त्वसंशुद्धिज्ञानयोगव्यवस्थितिः। 
दानं दमश्च यज्ञश्च स्वाध्यायस्तप आर्जवम्‌॥ १॥ 

श्रीभगवान्‌ बोले-भयका सर्वथा अभाव, 
अन्तःकरणकी पूर्ण निर्मलता, तत्त्वज्ञानके लिये ध्यानयोगमें 
निरन्तर दृढ़ स्थिति और सात्त्विक दान, इन्द्रियोंका 
दमन, भगवान्‌, देवता और गुरुजनोंकी पूजा तथा 
अग्निहोत्र आदि उत्तम कर्मोका आचरण एवं वेद- 
शास्त्रोंका पठन-पाठन तथा भगवानूके नाम और गुणोंका 
कीर्तन, स्वधर्मपालनके लिये कष्टसहन और शरीर तथा 
इन्द्रियोके सहित अन्तःकरणकी सरलता॥ १॥ 

१. इस अध्यायमें वर्णित भगवान्‌के गुण, प्रभाव, तत्त्व और स्वरूप आदिको भलीभाँति समझकर भगवानूको पूर्वोक्त 
प्रकारसे साक्षात्‌ पुरुषोत्तम समझ लेना ही इस शास्त्रको तत्त्वसे जानना है तथा उसे जाननेवालेका जो उस पुरुषोत्तम भगवानको 

अपरोक्षभावसे प्राप्त कर लेना है, यही उसका बुद्धिमान्‌ अर्थात्‌ ज्ञानवान्‌ हो जाना है और समस्त कर्तव्योंको पूर्ण कर 

चुकना-सबके फलको प्राप्त हो जाना ही कृतकृत्य हो जाना है। 

२. अपने धर्मका पालन करनेके लिये कष्ट सहन करके जो अन्तःकरण और इन्द्रियोंको तपाना है, उसीका नाम 
यहाँ 'तप:' पद है। गीताके सतरहवें अध्यायमें जिस शारीरिक, वाचिक और मानसिक तपका निरूपण है-यहाँ “तपः' 
पदसे उसका निर्देश नहीं है; क्योंकि उसमें अहिंसा, सत्य, शौच, स्वाध्याय और आर्जव आदि जिन लक्षणोंका तपके अंगरूपमें 
निरूपण हुआ है, यहाँ उनका अलग वर्णन किया गया है। 


श्रीमद्धग॒वद्गीतायामू अ० १६] चत्वारिंशोऽध्यायः 
श्रीम ७ 7009९] EE । 


अहिंसा सत्यमक्रोधस्त्योगः शान्तिरपैशुनैम्‌। विरुद्ध आचरणमें लज्जा और व्यर्थ चेष्टाओँका 
दया भूतेष्वलोलुप्त्व॑ मार्दव हीरचापलेम्‌॥ २॥ | अभाव ॥ २॥ 

मन, वाणी और शरीरसे किसी प्रकार भी | तेजः क्षमा धृतिः शौचमद्रोहो जातिमानिता। 
किसीको कष्ट न देना, यथार्थ और प्रिय भाषण, अपना | भवन्ति सम्पदं दैवीमभिजातस्य भारत॥ ३॥ 
अपकार करनेवालेपर भी क्रोधका न होना, कर्मोमें तेज,” क्षमा, धैर्य, बाहरकी शुद्धि एवं किसीमें 
कर्तापनके अभिमानका त्याग, अन्तःकरणकी उपरति | भी शत्रुभावका न होना और अपनेमें पूज्यताके अभिमानका 
अर्थात्‌ चित्तकी चंचलताका अभाव, किसीकी भी | अभाव--ये सब तो हे अर्जुन! दैनी-सम्पदाकों लेकर 
निन्दादि न करना, सब भूतप्राणियोंमें हेतुरहित दया, | उत्पन्न हुए पुरुषके लक्षण हैं ॥३॥ 
इन्द्रियोंका विषयोंके साथ संयोग होनेपर भी उनमें | दम्भो दर्पोऽभिमानश्च क्रोधः पारुष्यमेव च। 
आसक्तिका न होना, कोमलता, लोक और शास्त्रसे | अज्ञानं चाभिजातस्य पार्थ सम्पदमासुरीम्‌॥ ४॥ 


१. किसी भी प्राणीको कभी कहीं भी लोभ, मोह या क्रोधपूर्वक अधिक मात्रामें, मध्य मात्रामें या थोडा-सा 
भी किसी प्रकारका कष्ट स्वयं देना, दूसरेसे दिलवाना या कोई किसीको कष्ट देता हो तो उसका अनुमोदन 
करना-हर हालतमें हिंसा है। इस प्रकारकी हिंसाका किसी भी निमित्तसे मन, वाणी, शरीरद्वारा न करना--अर्थात्‌ मनसे 
किसीका बुरा न चाहना, वाणीसे किसीको न तो गाली देना, न कठोर वचन कहना. और न किसी प्रकारके हानिकारक 
वचन ही कहना तथा शरीरसे न किसीको मारना, न कष्ट पहुँचाना और न किसी प्रकारकी हानि ही पहुँचाना आदिं 
ये सभी अहिंसाके भेद हैं। 

२. केवल गुण ही गुणोंमें बरत रहे हैं, मेरा इन कर्मोंस कुछ भी सम्बन्ध नहीं है--ऐसा मानकर अथवा मैं तो 
भगवान्के हाथकी कठपुतलीमात्र हूँ, भगवान्‌ ही अपने इच्छानुसार मेरे मन, वाणी और शरीरसे सब कर्म करवा रहे हैं, 
मुझमें न तो अपने-आप कुछ करनेकी शक्ति है और न मैं कुछ करता ही हूँ--ऐसा मानकर कर्तृत्व-अभिमानका त्याग 
करना ही त्याग है या कर्तव्यकर्म करते हुए उनमें ममता, आसक्ति, फल और स्वार्थका सर्वथा त्याग करना भी त्याग 
है एवं आत्मोन्नतिमें विरोधी वस्तु, भाव और क्रियामात्रके त्यागा नाम भी “त्याग” कहा जा सकता है। 

३. दूसरेके दोष देखना या उन्हें लोगोंमें प्रकट करना अथवा किसीकी निन्दा या चुगली करना पिशुनता है; इसके 
सर्वथा अभावका नाम 'अपैशुन' है। 

४. किसी भी प्राणीको दुःखी देखकर उसके दुःखको जिस किसी प्रकारसे किसी भी स्वार्थकी कल्पना किये बिना 
ही निवारण करनेका और सब प्रकारसे उसे सुखी बनानेका जो भाव है, उसे “दया' कहते हैं। दूसरोंको कष्ट नहीं 
पहुँचाना 'अहिंसा' है और उनको सुख पहुँचानेका भाव “दया' है। यही अहिंसा और दयाका भेद है। 

५. अन्तःकरण, वाणी और व्यवहारमें जो कठोरताका सर्वथा अभाव होकर उनका अतिशय कोमल हो जाना है, 
उसीको “मार्दव' कहते हैं। 

६. हाथ-पैर आदिको हिलाना, तिनके तोड़ना, जमीन कुरेदना, बेमतलब बकते रहना, बेसिर-पैरकी बातें सोचना 
आदि हाथ-पैर, वाणी और मनकी व्यर्थ चेष्यओंका नाम चपलता है। इसीको प्रमाद भी कहते हैं। इसके सर्वथा अभावको 
“अचापल' कहते हैं। 

७. श्रेष्ठ पुरुषोंकी उस शक्तिविशेषका नाम तेज है, जिसके कारण उनके सामने विषयासक्त और नीच प्रकृतिवाले 
मनुष्य भी प्रायः अन्यायाचरणसे रुककर उनके कथनानुसार श्रेष्ठ कर्मोमें प्रवृत्त हो जाते हैं। 

८. भारी-से-भारी आपत्ति, भय या दुःख उपस्थित होनेपर भी विचलित न होना; काम, क्रोध, भय या लोभसे 
किसी प्रकार भी अपने धर्म और कर्तव्यसे विमुख न होना ' धैर्य' है। 

९. इस अध्यायके पहले श्लोकसे लेकर इस श्लोकके पूर्वाद्वतक ढाई श्लोकोंमें छब्बीस लक्षणोंके रूपमें उस 
दैवीसम्पद्रूप सद्गुण और सदाचारका ही वर्णन किया गया है। अतः ये सब लक्षण जिसमें स्वभावसे विद्यमान हों अथवा 
जिसने साधनद्वारा प्राप्त कर लिये हों, वही पुरुष दैवीसम्पदूसे युक्त है। 

१०, मान, बड़ाई, पूजा और प्रतिष्ठाके लिये, धनादिके लोभसे या किसीको ठगनेके अभिप्रायसे अपनेको धर्मात्मा, 
भगवद्भक्त, ज्ञानी या महात्मा प्रसिद्ध करना अथवा दिखाऊ धर्मपालनका, दानीपनका, भक्तिका, व्रत-उपवासादिका, योग- 
साधनका और जिस किसी भी रूपमें रहनेसे अपना काम सधता हो, उसीका ढोंग रचना “दम्भ है। 

हे पार्थ! दम्भ, घमण्ड' और अभिमान तथा 
क्रोध, कठोरता और अज्ञान' भी-ये सब आसुरी- 
सम्पदाको लेकर उत्पन्न हुए पुरुषके लक्षण हैं ॥४॥ 
दैवी सम्पद्‌ विमोक्षाय निबन्धायासुरी मता। 
मा शुचः सम्पदं दैवीमभिजातोऽसि पाण्डव॥ ५॥ 
दैवी-सम्मदा मुक्तिके लिये. और आसुरी- 
सम्पदा बाँधनेके लिये मानी गयी है। इसलिये हे अर्जुन! 
तू शोक मत कर, क्योंकि तू दैवी-सम्पदाको लेकर 
उत्पन्न हुआ है॥५॥ 
दवौ भूर्तसगौ लोकेऽस्मिन्‌ दैव आसुर एव च। 
दैवो विस्तरशः प्रोक्त आसुरं पार्थ मे शृणु॥ ६॥ 


श्रीमहाभारते 


[ भीष्मपर्वणि 


हे अर्जुन! इस लोकमें भूतोंकी सृष्टि यानी 
मनुष्यसमुदाय दो ही प्रकारका है, एक तो दैवी प्रकृति- 
वाला और दूसरा आसुरी प्रकृतिवाला। उनमेंसे दैवी 
प्रकृतिवाला तो विस्तारपूर्वक कहा गया, अब तू आसुरी 
प्रकृतिवाले मनुष्यसमुदायको भी विस्तारपूर्वक मुझसे सुन॥ 
प्रवृत्तिं च निवृत्तिं च जना न विदुरासुराः। 
न शौचं नापि चाचारो न सत्यं तेषु विद्यते॥ ७॥ 

आसुरस्वभाववाले मनुष्य प्रवृत्ति और निवृत्ति 
इन दोनोंको ही नहीं जानते । इसलिये उनमें न 
तो बाहर-भीतरकी शुद्धि है, न श्रेष्ठ आचरण है 
और न सत्यभाषण ही है॥ ७॥ 


१. विद्या, धन, कुटुम्ब, जाति, अवस्था, बल और ऐश्वर्य आदिके सम्बन्धसे जो मनमें गर्व होता है-जिसके कारण 
मनुष्य दूसरोंको तुच्छ समझकर उनकी अवहेलना करता है, उसका नाम 'घमण्ड' है। 
२. अपनेको श्रेष्ठ, बड़ा या पूज्य समझना, मान, बड़ाई, प्रतिष्ठा और पूजा आदिकी इच्छा रखना एवं इन सबके 


प्राप्त होनेपर प्रसन्न होना ' अभिमान' है। 


३. बुरी आदतके अथवा क्रोधी मनुष्योंके संगके कारण या किसीके द्वारा अपना तिरस्कार, अपकार या निन्दा किये 


जानेपर, मनके विरुद्ध कार्य होनेपर, किसीके द्वारा दुर्वचन सुनकर या किसीका अन्याय देखकर--इत्यादि किसी भी कारणसे 
अन्तःकरणमें जो द्वेषयुक्त उत्तेजना हो जाती है-जिसके कारण मनुष्यके मनमें प्रतिहिंसाके भाव जाग्रत्‌ हो उठते हैं, नेत्रोंमें 
लाली आ जाती है, होठ फड़कने लगते हैं, मुखकी आकृति भयानक हो जाती है, बुद्धि मारी जाती है और कर्तव्यका 
विवेक नहीं रह जाता-इत्यादि किसी प्रकारकी भी “उत्तेजित वृत्ति' का नाम 'क्रोध' है। 

४. कोमलताके अत्यन्त अभावका नाम कठोरता है। किसीको गाली देना, कटुवचन कहना, ताने मारना आदि वाणीकी 
कठोरता हैं, विनयका अभाव शरीरकी कठोरता है तथा क्षमा और दयाके विरुद्ध प्रतिहिंसा और क्रूरताके भावको मनकी 
कठोरता कहते हैं। 

५. सत्य-असत्य और धर्म-अधर्म आदिको यथार्थ न समझना या उनके सम्बन्धमें विपरीत निश्चय कर लेना ही 
यहाँ “ अज्ञान' है। 

६. इस इलोकमें दुर्गुण और दुराचारोंके समुदायरूप आसुरीसम्पदू संक्षेपमें बतलायी गयी है। अत: ये सब या इनमेंसे 
कोई भी लक्षण जिसमें विद्यमान हो, उसे आसुरीसम्पदासे युक्त समझना चाहिये। 

७. इसी अध्यायके पहले श्लोकसे लेकर तीसरे श्लोकतक सात्त्विक गुण और आचरणोंके समुदायरूप जिस दैवी- 
सम्पदाका वर्णन किया गया है, वह मनुष्यको संसारबन्धनसे सदाके लिये सर्वथा मुक्त करके सच्चिदानन्दघन परमेश्वरसे 
मिला देनेवाली है-ऐसा वेद, शास्त्र और महात्मा सभी मानते हैं। 

८. 'सर्ग' सृष्टिको कहते हैं, भूतोंकी सृष्टिको भूतसर्ग कहते हैं। यहाँ 'अस्मिन्‌ लोके' से मनुष्यलोकका संकेत 
९०३ गया त इस अध्यायमें मनुष्योंके लक्षण बतलाये गये हैं, इसी कारण यहाँ ' भूतसर्गो' पदका अर्थ ' मनुष्यसमुदाय 

या गया है। 

९. मनुष्योंके दो समुदायोमेंसे जो सात्त्विक है, वह तो दैवी प्रकृतिवाला है और जो रजोमिश्रित तमःप्रधान है, वह 
आसुरी प्रकृतिवाला है। 'राक्षसी' और 'मोहिनी' प्रकृतिवाले मनुष्योंको यहाँ आसुरी प्रकृतिवाले समुदायके अन्तर्गत ही 
समझना चाहिये। 

१०. जिस कर्मके आचरणसे इस लोक और परलोकमें मनुष्यका यथार्थ कल्याण होता है, वही कर्तव्य है। मनुष्यको 
उसीमें प्रवृत्त होना चाहिये और जिस कर्मके आचरणसे अकल्याण होता है, वह अकर्तव्य है, उससे निवृत्त का चाहिये। 
भगवानूने यहाँ यह भाव दिखलाया है कि आसुरस्वभाववाले मनुष्य इस कर्तव्य-अकर्तव्य-सम्बन्धी प्रवृत्ति और निवृत्तिको 

बिलकुल नहीं समझते; इसलिये जो कुछ उनके मनमें आता है, वही करने लगते हैं। 

चत्वारिंशोऽध्यायः ८२५ 
असत्यमप्रतिष्ठं ते जगदाहुरनीश्वरम्‌। आचरणोंकों धारण करके? संसारमें विचरते हँ ॥ १०॥ 
अपरस्परसम्भूतं किमन्यत्‌ कामहैतुकम्‌॥ ८॥ | चिन्तामपरिमेयां च प्रलयात्तामुपाश्चिताः। 


वे आसुरी प्रकृतिवाले मनुष्य कहा करते हैं 
कि जगत्‌ आश्रयरहित, सर्वथा असत्य और बिना 
ईश्वरके,* अपने-आप केवल स्त्री-पुरुषके संयोगसे 
उत्पन्न है, अतएव केवल काम ही इसका कारण है। 
इसके सिवा और क्या है?॥८॥ 

सम्बन्ध ऐसे नास्तिक सिद्धान्तके माननेवालोंके 
स्वभाव और आचरण कैसे होते हैं? इस जिज्ञासापर 
अब भगवान्‌ अगले चार श्लोकोंमें उनके लक्षणोंका 
वर्णन करते हैं-- 
एतां दृष्टिमवष्टभ्य नष्टात्मानोऽल्पबुद्धयः। 
प्रभवन्त्युग्रकर्माणः क्षयाय जगतोऽहिताः॥ ९॥ 

इस मिथ्या ज्ञानको अवलम्बन करके -जिनका 
स्वभाव नष्ट हो गया है तथा जिनकी बुद्धि मन्द है, वे 
सबका अपकार करनेवाले क्रूरकर्मी मनुष्य केवल 
जगत्के नाशके लिये ही समर्थ होते हैं\॥ ९॥ 
काममाश्रित्य दुष्पूरं दम्भमानमदान्विताः। 
मोहाद्‌ गृहीत्वासदग्राहान्‌ प्रवर्तन्तेऽशुचिव्रताः॥ १०॥ 

वे दम्भ, मान और मदसे युक्त मनुष्य किसी 
प्रकार भी पूर्ण न होनेवाली कामनाओंका आश्रय लेकर, 
अज्ञानसे मिथ्या सिद्धान्तोंको ग्रहण करके और भ्रष्ट 


कामोपभोगपरमा एतावदिति निश्चिताः ११॥ 
तथा वे मृत्युपर्यन्त रहनेवाली असंख्य चिन्ताओंका 
आश्रय लेनेवाले, विषयभोगोंके भोगनेमें तत्पर रहनेवाले 
और “इतना ही सुख है' इस प्रकार माननेवाले होते हैं॥ 
आशापाशशतैर्बद्धाः कामक्रोधपरायणाः। 
ईहन्ते कामभोगार्थमन्यायेनार्थसञ्चयान्‌॥ १२॥ 
वे आशाकी सैकड़ों फाँसियोंसे बंधे हुए 
मनुष्य काम-क्रोधके परायण होकर विषय-भोगोंके 
लिये अन्यायपूर्वक धनादि पदार्थांको संग्रह करनेकी 
चेष्टा करते रहते हैं'॥१२॥ 
इदमद्य मया लब्धमिमं प्राप्स्ये मनोरथम्‌। 
इदमस्तीदमपि मे भविष्यति पुनर्धनम्‌॥ १३॥ 
वे सोचा करते हैं कि मैंने आज यह प्राप्त कर 
लिया है और अब इस मनोरथको प्राप्त कर लूँगा। 
मेरे पास यह इतना धन है और फिर भी यह हो 
जायगा॥ १३॥ 
असौ मया हतः शत्रुर्हनिष्ये चापरानपि। 
ईश्वरोऽहमहं भोगी सिद्धोऽहं बलवान्सुखी॥ १४॥ 
वह शत्रु मेरे द्वारा मारा गया और उन दूसरे 
शत्रुओंको भी मैं मार डालूँगा। मैं ईश्वर हूँ, ऐश्वर्यको 


१. यहाँ आसुरी प्रकृतिवाले मनुष्योंकी मनगढंत कल्पनाका वर्णन किया गया है। वे लोग ऐसा मानते हैं कि न 


तो इस चराचर जगतका भगवान्‌ या कोई धर्माधर्म ही आधार है तथा न इस जगत्की कोई नित्य सत्ता है अर्थात्‌ न 
तो जन्मसे पहले या मरनेके बाद किसी भी जीवका अस्तित्व है एवं न कोई इसका रचयिता, नियामक और शासक 
ईश्वर ही है। 

२. नास्तिक सिद्धान्तवाले मनुष्य आत्माकी सत्ता नहीं मानते, वे केवल देहवादी या भौतिकवादी ही होते हैं; इससे 
उनका स्वभाव भ्रष्ट हो जाता है, उनकी किसी भी सत्कार्यके करनेमें परवृत्ति नहीं होती। उनकी बुद्धि भी अत्यन्त मन्द 
होती है; वे जो कुछ निश्चय करते हैं, सब केवल भोग-सुखकी दृष्टिसे ही करते हैं। उनका मन निरन्तर सबका अहित 
करनेकी बात ही सोचा करता है, इससे वे अपना भी अहित ही करते हैं तथा मन, वाणी, शरीरसे चराचर जीवोंको 
डराने, दुःख देने और उनका नाश करनेवाले बड़े-बड़े भयानक कर्म ही करते रहते हैं। 

३. जिनके खान-पान, रहन-सहन, बोल-चाल, व्यवसाय-वाणिज्य, देन-लेन और बर्ताव-व्यवहार आदि शास्त्रविरुद्ध 
और भ्रष्ट होते हैं, वे भ्रष्ट आचरणोंचाले कहे जाते हैं। 

४. आसुरस्वभाववाले मनुष्य मनमें उठनेवाली कल्पनाओंकी पूर्तिक लिये भाँति-भाँतिकी सैकड़ों आशाएँ लगाये रहते 
हैं। उनका मन कभी किसी विषयकी आशामें लटकता है, कभी किसीमें खिंचता है और कभी किसीमें अटकता है; 
इस प्रकार आशाओंके बन्धनसे वे कभी छूटते ही नहीं। इसीसे उनको सैकड़ों आशाओंकी फाँसियोंसे बंधे हुए कहा गया है। 

५. विषय-भोगोंके उद्देश्यसे जो काम-क्रोधका अवलम्बन करके अन्यायपूर्वक अर्थात्‌ चोरी, ठगी, डाका, झूठ, 
कपट, छल, दम्भ, मार-पीट, कूटनीति, जूआ, धोखेबाजी, विष-प्रयोग, झूठे मुकदमे और भय-प्रदान आदि शास्त्रविरुद्ध 
उपायोंके द्वारा दूसरोंके धनादिको हरण करनेकी चेष्टा करना है--यही विषय-भोगोंके लिये अन्यायसे अर्थसंचय करनेका 
प्रयत्न करना है। 

श्रीमहाभारते 


[ भीष्मपर्वणि 


भोगनेवाला हूँ। में सब सिद्धियोंसे युक्त हँ और बलवान्‌ 
तथा सुखी हूँ '॥ १४॥ 
आढ्योऽभिजनवानस्मि कोऽन्योऽस्ति सदृशो मया। 
यक्ष्ये दास्यामि मोदिष्य इत्यज्ञानविमोहिताः॥ १५॥ 
अनेकचित्तविश्रान्ता मोहजालसमावृताः। 
प्रसक्ताः कामभोगेषु पतन्ति नरकेऽशुचौ॥ १६॥ 
मैं बड़ा धनी और बड़े कुटुम्बवाला हूँ। मेरे समान 
दूसरा कौन है? मैं यज्ञ करूँगा, दान दूँगा और आमोद- 
प्रमोद करूँगा। इस प्रकार अज्ञानसे मोहित रहनेवाले 
तथा अनेक प्रकारसे भ्रमित चित्तवाले मोहरूप जालसे 
समावृत और विषयभोगोंमें अत्यन्त आसक्त आसुरलोग 
महान्‌ अपवित्र नरकमें गिरते हैं ॥ १५-१६॥ 
आत्मसम्भाविताः स्तब्धो धनमानमदान्विताः। 
यजन्ते नामयज्ञैस्ते दम्भेनाविधिपूर्वकम्‌॥ १७॥ 
वे अपने-आपको ही श्रेष्ठ माननेवाले घमण्डी 
पुरुष धन और मानके मदसे युक्त होकर केवल 
नाममात्रके यञ्चोद्वारा पाखण्डसे शास्त्रविधिरहित यजन 
करते हैं॥ १७॥ 


अहंकारं बलं दर्प कामं क्रोधं च संश्रिताः। 
मामात्मपरदेहेषु प्रद्वषन्तोऽभ्यसूयेकाः॥ १८॥ 

वे अहंकार, बल, घमण्ड, कामना और क्रोधादिके 
परायण और दूसरोंकी निन्दा करनेवाले पुरुष अपने और 
दूसरोंके शरीरमें स्थित मुझ अन्तर्यामीसे द्वेष करनेवाले 
होते हैं ॥ १८॥ 

सम्बन्ध-- इस प्रकार सातवेंसे अठारहवें श्लोकोतक 
आयुरीस्वभाववालोंके दुर्गुण और दुराचार आदिका वर्णन 
करके अब उन दुर्गुण-दुराचारोमे त्याज्य-बुद्धि करानेके 
लिये अगले दो श्लोकोर्में भगवान्‌ वैसे लोगोंकी घोर 
निन्दा करते हुए उनकी दुर्गातिका वर्णन करते हैँ 
तानहं द्विषतः क्रूरान्‌ संसारेषु नराधमान्‌। 
क्षिपाम्यजस्तरमशुभानासुरीष्वेव योनिषु॥ १९॥ 

उन द्वेष करनेवाले पापाचारी और क्रूरकर्मी 
नराधमोंको मैं संसारमें बार-बार आसुरी योनियोंमें? ही 
डालता हूँ॥ १९॥ 
आसुरी योनिमापन्ना मूढा जन्मनि जन्मनि। 
मामप्राप्यैव कौन्तेय ततो यान्त्यधमां गतिम्‌॥ २०॥ 


१. इससे यह भाव दिखलाया गया है कि अहंकारके साथ ही वे मानमें भी चूर रहते हैं, इससे ऐसा समझते 


हैं कि “संसारमें हमसे बड़ा और है ही कौन; हम जिसे चाहें; मार दें, बचा दें, जिसकी चाहें जड़ उखाड़ दें या रोप 
दें।' अतः बड़े गर्वके साथ कहते हैं--'अरे! हम सर्वथा स्वतन्त्र हैं, सब कुछ हमारे ही हाथोंमें तो है; हमारे सिवा 
दूसरा कौन ऐश्वर्यवान्‌ है, सारे ऐश्वयाँके स्वामी हमीं तो हें । सारे ईश्वरोंके ईश्वर परम पुरुष भी तो हमीं हैं। सबको 
हमारी ही पूजा करनी चाहिये। हम केवल ऐश्वर्यके स्वामी ही नहीं, समस्त ऐश्वर्यका भोग भी करते हैं। हमने अपने 
जीवनमें कभी विफलताका अनुभव किया ही नहीं; हमने जहाँ हाथ डाला, वहीं सफलताने हमारा अनुगमन किया। हम 
सदा सफलजीवन हैं, परम सिद्ध हैं, भविष्यमें होनेवाली घटना हमें पहलेसे ही मालूम हो जाती है। हम सब कुछ 
जानते हैं, कोई बात हमसे छिपी नहीं है। इतना ही नहीं, हम बड़े बलवान्‌ हैं; हमारे मनोबल या शारीरिक बलका 
इतना प्रभाव है कि जो कोई उसका सहारा लेगा, वही उस बलसे जगत्पर विजय पा लेगा। इन्हीं सब कारणोंसे हम 
परम सुखी हैं; संसारके सारे सुख सदा हमारी सेवा करते हैं और करते रहेंगे।' 

२. अभिप्राय यह है कि ऐसे मनुष्य कामोपभोगके लिये भाँति-भाँतिके पाप करते हैं और उनका फल 
भोगनेके लिये उन्हें विष्ठा, मूत्र, रुधिर, पीब आदि गंदी वस्तुओंसे भरे दुःखदायक कुम्भीपाक, रौरवादि घोर नरकोंमें 
गिरना पड़ता है। १ 

३. जो अपने ही मनसे अपने-आपको सब बातोंमें सर्वश्रेष्ठ, सम्मान्य, उच्च 
“आत्मसम्भावित' हैं। 

gl घमण्डके कारण किसीके साथ-यहाँतक कि पूजनीयोंके प्रति भी विनयका व्यबहार नहीं करते, वे 
“स्तब्ध' हैं। 

५. दूसरोंके दोष देखना, देखकर उनकी निन्दा करना, उनके गुणोंका खण्डन करना और गुणोमें दोषारोपण करना 
एवं भगवान्‌ और संत पुरुषॉमें भी दोष देखते रहना-इन सब दोषाँसे युक्त मनुष्यको ' अभ्यसूयक' कहते हैं। 

६. सभीके अंदर अन्तर्यामीरूपसे परमेश्वर स्थित हैं। अतः किसीसे विरोध या द्वेष करता, किसीका अहित करना 
और किसीको दुःख पहुँचाना अपने और दूसरोंके शरीरमें स्थित परमेश्वरसे ही द्वेष करना है। 

का बाघ, सर्प, बिच्छू, सूअर, कुत्ते और कौए आदि जितने भी पशु, पक्षी, कीट, पतंग हैं--ये सभी आसुरी 
| 


और पूज्य मानते हैं, वे 

हे अर्जुन! वे मूढ़ मुझको न प्राप्त होकर? 
जन्म-जन्ममें आसुरी योनिको प्राप्त होते हैं, फिर उससे 
भी अति नीच गतिको ही प्राप्त होते हैं अर्थात्‌ घोर 
नरकोंमें पड़ते हैं॥२०॥ 

सम्बन्थ-- आसुरस्वभाववाले मनुष्योंको लगातार 
आसुरी योनियोके और घोर नरकोंके प्राप्त होनेकी बात 
सुनकर यह जिज्ञासा हो सकती है कि उनके लिये इस 
दुर्गतिसे बचकर परम गतिको प्राप्त करनेका क्या उपाय 
है; इसपर कहते हैं-- 
त्रिविधं नरकस्येदं द्वारं नाशनमात्मनः। 
कामः क्रोधस्तथा लोभस्तस्मादेतत्‌ त्रयं त्यजेत्‌॥ २१॥ 

काम, क्रोध तथा लोभ--ये तीन प्रकारके 
नरकके द्वार आत्माका नाश करनेवाले अर्थात्‌ उसको 
अधोगतिमें ले जानेवाले हैं । अतएव इन तीनोंको त्याग 

देना चाहिये॥ २१॥ 
एतैर्विमुक्तः कौन्तेय तमोद्वारैस्त्रिभिर्नरः । 
आचरत्यात्मनः श्रेयस्ततो याति परां गतिम्‌॥ २२॥ 
हे अर्जुन! इन तीनों नरकके द्वारोंसे मुक्त पुरुष अपने 
कल्याणका आचरण करता ह इससे वह परमगतिको 
जाता है अर्थात्‌ मुझको प्राप्त हो जाता है॥ २२॥ 
सम्बन्ध- जो उपर्युक्त दैँवीसम्पदाका आचरण न 
करके अपनी मान्यताके अनुसार कर्म करता है, वह 
परमगतिको प्राप्त होता है या नहीं? इसपर कहते है _ 
यः शास्त्रविधिमुत्सृज्य वर्तते कामकारतः। 
न स सिद्धिमवाप्नोति न सुखं न परां गतिम्‌॥ २३॥ 
जो पुरुष शास्त्रविधिको त्यागकर अपनी इच्छासे 
मनमाना आचरण करता है, वह न सिद्धिको प्राप्त होता 
है, न परमगतिको और न सुखको ही ॥२३॥ 


१. मनुष्ययोनिमें जीवको भगवत्प्राप्तिका अधिकार है। इस अधिकारको प्राप्त होकर भी जो मनुष्य इस बातको 
भूलकर, दैव-स्वभावरूप भगकत्राप्तिके मार्गको छोड़कर आसुरस्वभावका अवलम्बन करते हैं, वे मनुष्य-शरीरका 
सुअवसर पाकर भी भगवानूको नहीं पा सकते-यही भाव दिखलानेके लिये भगवानूने अपनेको न पानेकी बात 
कही है। 

२. स्त्री, पुत्र आदि समस्त भोगोंकी कामनाका नाम “काम' है; इस कामनाके वशीभूत होकर ही मनुष्य चोरी, 
व्यभिचार और अभक्ष्य-भोजनादि नाना प्रकारके पाप करते हैं। मनके विपरीत होनेपर जो उत्तेजनामय वृत्ति उत्पन्न 
होती है, उसका नाम 'क्रोध' है; क्रोधके आवेशमें मनुष्य हिंसा-प्रतिहिंसा आदि भाँति-भाँतिके पाप करते हैं। धनादि 
विषयोंकी अत्यन्त बढ़ी हुई लालसाको 'लोभ' कहते हैं। लोभी मनुष्य उचित अवसरपर धनका त्याग नहीं करते 
एवं अनुचितरूपसे भी उपार्जन और संग्रह करनेमें लगे रहते हैं; इसके कारण उनके द्वारा झूठ, कपट, चोरी और 
विश्वासघात आदि बड़े-बड़े पाप बन जाते हैं। मनुष्य जबसे काम, क्रोध, लोभके वशमें होते हैं, तभीसे वे अपने 
विचार, आचरण और भावोंमें गिरने लगते हैं। काम, क्रोध और लोभके कारण उनसे ऐसे कर्म होते हैं, जिनसे 
उनका शारीरिंक पतन हो जाता है, मन बुरे विचारोंसे भर जाता है, बुद्धि बिगड़ जाती है, क्रियाएँ सब दूषित 
हो जाती हैं और इसके फलस्वरूप उनका वर्तमान जीवन सुख, शान्ति और पवित्रतासे रहित होकर दुःखमय बन 
जाता है तथा मरनेके बाद उनको आसुरी योनियोंकी और नरकोंकी प्राप्ति होती है। इसीलिये इन त्रिविध दोषोंको 
'नरकके द्वार और आत्माका नाश करनेवाले' बतलाया गया है। 

३. काम, क्रोध और लोभ आदिं आसुरीसम्पदाका त्याग करके शास्त्रप्रतिपादित सद्गुण और सदाचाररूप दैवीसम्पदाका 
निष्कामभावसे सेबन करना ही कल्याणके लिये आचरण करना है। 

४. वेद और वेदोंके आधारपर रचित स्मृति, पुराण, इतिहासादि सभीका नाम शास्त्र है। आसुरीसम्पदाके 
आचार-व्यवहार आदिके त्यागका और दैवीसम्पदारूप कल्याणकारी गुण-आचरणोंके सेवनका ज्ञान शास्त्रोंस ही होता 
है। कर्तव्य और अकर्तव्यका ज्ञान करानेवाले शास्त्रोके विधानकी अवहेलना करके अपनी बुद्धिसे अच्छा समझकर जो 
मनमाने तोरपर मान-बड़ाई- प्रतिष्ठा आदि किसीकी भी इच्छाविशेषको लेकर आचरण करना है,यही शास्त्रविधिको त्यागकर 
मनमाना आचरण करना है। ऐसे कर्म करनेवाले कर्ताको कोई भी फल नहीं मिलता अर्थात्‌ परमगति नहीं मिलती-इसमें 
तो कहना ही क्या है, लौकिक अणिमादि सिद्धि और स्वर्गप्राप्तिर्प सिद्धि भी नहीं मिलती एवं संसारमें सात्त्विक सुख 


भी नहीं मिलता। 

८२८ श्रीमहाभारते [ भीष्मपर्वणि 


तस्माच्छास्त्रं प्रमाण ते कार्याकार्यव्यवस्थितौ। व्यवस्थामें शास्त्र ही प्रमाण है। ऐसा जानकर 
ज्ञात्वा शास्त्रविधानोक्त कर्म कर्तुमिहाहंसि॥ २४॥ | तू शास्त्रविधिसे नियत कर्म ही करनेयोग्य 
इससे तेरे लिये इस कर्तव्य और अकर्तव्यकी | है“ ॥ २४॥ 
इति श्रीमहाभारते भीष्मपर्वणि श्रीमद्धगवदगीतापर्वणि श्रीमद्धगवद्गीतासूपनिषत्सु ब्रह्मविद्यायां योगशास्त्र 
शरीकृष्णा्जुनसंवादे दैवासुरसम्पद्विभागयोगो नाम घोडशोऽध्यायः॥ १६॥ भीष्मपर्वणि तु चत्वारिंशोऽध्यायः ॥ ४०॥ 
इस प्रकार श्रीमहाधारत भीष्पपर्वके श्रीसद्धगवद्गीवापर्वके अन्तर्गत ब्रह्मविद्या एवं योगशास्त्ररूप श्रीमद्भगवद्गीतोपतिषद्‌ 
अरीक्ष्णा्जुनसंवादमें दैवासुरसम्पद्विभागयोग नामक सोलहवाँ अध्याय पूर हुआ॥ १६ ॥ भीष्मपरवमें चालीसवों अध्याय पूरा हुआ॥ ४० ॥ 


एकचत्वारिंशोऽध्यायः 
( श्रीसद्भगवद्गीतायां सप्तदशोऽध्यायः ) 


श्रद्धाका और शास्त्रविपरीत घोर तप करनेवालोंका वर्णन, आहार, यज्ञ, तण और 
दानके पृथक्‌-पृथक्‌ भेद तथा 3», तत्‌, सतूके प्रयोगको व्याख्या 


सम्बन्ध गीताके सोलहवें अध्यायके आरम्थमें| करता है; उसे अपने उन कर्मोका फल नहीं मिलता 
श्रीभगवानूने निष्कामभावसे सेवन किये जानेवाले| यह तो ठीक ही है; परंतु ऐसे लोग भी तो हो सकते 
शास्त्रविहित गुण और आचरणोंका दैवीसम्पदाके नामसे | हैँ जो झास्त्रविधिका तो न जाननेके कारण अथवा 
वर्णन करके फिर शास्त्रविपरीत आसुरी सम्पत्तिका | अन्य किसी कारणसे त्याग कर बैठते हैं तथा यज्ञ- 
कथन किया। साथ ही आधुरस्वधाववाले पुरुषको | पूजादि शुभ कर्म श्रद्धापूर्वक करते हैं, उनकी क्या 
नरकोंगें गिरानेकी बात कही और यह बतलाया कि| स्थिति होती है? इस जिज्ञासाको व्यक्त करते हुए 
काम क्रोध, लोभ ही आएरीसम्पदाके प्रधान अवगुण | आर्जुन भगवानूसे पूछते हैं-- 
हैं और ये तीनों ही नरकोंके द्वार हैं; इनका त्याग अर्जुन उवाच 
करके जो आत्मकल्याणके लिये साधन करता है; वह | ये शास्त्रविधिमुत्सृज्य यजन्ते श्रद्धयान्विताः । 
परस यतिको ग्राप्त होता है। इसके अनन्तर यह कहा | तेषां निष्ठा तु का कृष्ण सत्त्वमाहो रजस्तमः॥ १॥ 
कि जो शास्त्रविधिका त्याग करके मनमाने ढंगसे अर्जुन बोले- हे कृष्ण! जो श्रद्धासे युक्त मनुष्य 
अपनी समझसे जिसको अच्छा कर्म समझता है; वही | शास्त्रविधिको त्यागकर देवादिका पूजन करते हैं," 


१. इससे यह भाव दिंखलाया गया है कि क्या करना चाहिये और क्या नहीं करना चाहिये-इसकी 
व्यवस्था श्रुति, वेदमूलक स्मृति और पुराण-इतिहासादि शास्त्रोंसे प्राप्त होती है। अतएव इस विषयमें मनुष्यको मनमाना 
आचरण ज करके शास्त्रोंकों ही प्रमाण मानना चाहिये अर्थात्‌ इन शास्त्रॉमें जिन कर्मके करनेका विधान है, उनको 
करना चाहिये और जिनका निषेध है, उन्हें नहीं करना चाहिये। तथा उन शास्त्रविहित शुभ कर्मोका आचरण भी 
तिष्कामभावसे ही करना चाहिये, क्योंकि शास्त्रोमे निष्कामभावसे किये हुए शुभ कर्मोको ही भगवत्प्राप्तिमें हेतु 
बतलाया है। 

२. यद्यपि शास्त्रविधिके त्यागकी बात गीताके सोलहवें अध्यायके तेईसवें श्लोकमें भी कही जा चुकी थी 
और यहाँ भी कहते हैं; पर इन दोनोंके भावमें बड़ा अन्तर है। वहाँ अवहेलनापूर्वक किये जानेवाले शास्त्रविधिके 
त्यागका वर्णन है और यहाँ न जाननेके कारण होनेवाले शास्त्रविधिके त्यागका है। उनको तो शास्त्रकी परवा ही 
नहीं है; अतः वे मनमाने ढंगसे जिस कर्मको अच्छा समझते हैं, उसे करते हैं। इसीलिये वहाँ “वर्तते कामकारतः ' 
कहा गया है; परंतु यहाँ “यजनते श्रद्धयान्वितः कहा है, अतः इन लोगोंमें श्रद्धा है, जहाँ श्रद्धा होती है, वहाँ 
अवहेलना नहीं हो सकती। इन लोगोंको परिस्थिति और वातावरणकी प्रतिकूलतासे, अवकाशके अभावसे अधवा परिश्रम 
तथा a आदिकी कमौसे शास्त्रविधिका ज्ञान नहीँ होता और इस अज्ञताके कारण ही इनके द्वारा उसका त्याग 
होता है। 


श्रीमद्धगवद्रीतायाम्‌ अ० १७] एकचत्वारिंशोऽध्यायः Le 
र Ci __\©_©_© 


उनकी स्थिति फिर कौन-सी है? सात्विकी है अथवा | सात्त्विकी और राजसी तथा तामसी-ऐसे तीनों 
राजसी किंवा तामसी ॥ १॥ प्रकारकी ही होती है। उसको तू मुझसे सुन॥ २॥ 


श्रीभगवानुवाच सत्त्वानुरूपा सर्वस्य श्रद्धा भवति भारत। 
त्रिविधा भवति श्रद्धा देहिनां सा स्वभावजाः । श्रद्धामयोऽयं पुरुषो यो यच्छूद्धः स एव सः॥ ३॥ 
सात्तिवकी राजसी चैव तामसी चेति तां शृणु॥ २॥ हे भारत! सभी मनुष्योंकी श्रद्धा उनके अन्तःकरणके 


त श्रीभगवान्‌ बोले--मनुष्योंकी वह शास्त्रीय | अनुरूप होती है। यह पुरुष श्रद्धामय है, इसलिये जो 
संस्कारोंसे रहित केवल स्वभावसे उत्पन्न श्रद्धा | पुरुष जैसी श्रद्धावाला है, वह स्वयं भी वही है ॥ ३॥ 


१. नपन न जाननेके कारण शास्त्रविधिका त्याग करके श्रद्धाके साथ पूजन आदि करनेवाले हैं, वे कैसे 
स्वभाववाले है--दैव स्वभाववाले या आसुरस्वभाववाले ? इसका स्पष्टीकरण पहले नहीं हुआ। अतः उसीको समझनेके 
लिये अर्जुनका यह प्रश्न है कि ऐसे लोगोंकी स्थिति सात्त्विकी है अथवा राजसी या तामसी? अर्थात्‌ वे दैवीसम्पदावाले 
हैं या आसुरीसम्पदावाले ? 

ऊपरके विवेचनसे यह पता लगता है कि संसारमें निम्नलिखित पाँच प्रकारके मनुष्य हो सकते हैं-- 

(१) जिनमें श्रद्धा भी है और जो शास्त्रविधिका पालन भी करते हैं, ऐसे पुरुष दो प्रकारके हैं--एक तो निष्कामभावसे 
कर्मोका आचरण करनेवाले और दूसरे सकामभावसे कर्माका आचरण करनेवाले। निष्कामभावसे आचरण करनेवाले 
दैवीसम्पदायुक्त सात्त्विक पुरुष मोक्षको प्राप्त होते हैं; इनका वर्णन प्रधानतया गीताके सोलहवें अध्यायके पहले तीन श्लोकोंमें 
तथा इस अध्यायके ग्यारहवें, चौदहवेंसे सत्रहवें और बीसवें श्लोकोंमें है। सकामभावसे आचरण करनेवाले सत्त्वमिश्रित 
राजस पुरुष सिद्धि, सुख तथा स्वर्गादि लोकोंको प्राप्त होते हैं; इनका वर्णन गीताके दूसरे अध्यायके बयालीसवें, तैंतालीसवें 
और चौवालीसवेंमें, चौथे अध्यायके बारहवेंमें, सातवेंके बीसवें, इक्कीसवें और बाईसवेंमें और नवें अध्यायके बीसवें, 
इक्कीसवें और तेईसवें तथा इस अध्यायके बारहवें, अठारहवें और इक्कीसवें श्लोकोंमें है। 

(२) जो लोग शास्त्रविधिका किसी अंशमें पालन करते हुए यज्ञ, दान, तप आदि कर्म तो करते हैं, परंतु जिनमें 
श्रद्धा नहीं होती, उन पुरुषोंके कर्म असत्‌ (निष्फल) होते हैं; उन्हें इस लोक और परलोकमें उन कर्मोंसे कोई भी लाभ 
नहीं होता। इनका वर्णन गीताके इस अध्यायके अट्टाईसवें श्लोकमें किया गया है। . 

(३) जो लोग अज्ञताके कारण शास्त्रविधिका तो त्याग करते हैं, परंतु जिनमें श्रद्धा है, ऐसे पुरुष श्रद्धाके भेदसे 
सात्त्विक भी होते हैं और राजस तथा तामस भी। इनकी गति भी इनके स्वरूपके अनुसार ही होती है। इनका वर्णन 
इस अध्यायके दूसरे, तीसरे तथा चौथे श्लोकोंमें किया गया है। 

(४) जो लोग न तो शास्त्रको मानते हैं और न जिनमें श्रद्धा ही है; इससे जो काम, क्रोध और लोभके वश होकर 
अपना पापमय जीवन बिताते हैं, वे आसुरी-सम्पदावाले लोग नरकोंमें गिरते हैं तथा नीच योनियोंको प्राप्त होते हैं। उनका 
वर्णन गीताके सातवें अध्यायके पंद्रहवें श्लोकमें, नवेंके बारहवेंमें, सोलहवें अध्यायके सातवेंसे लेकर बीसवेंतकमें और इस 
अध्यायके पाँचवें, छठे एवं तेरहवें श्लोकोंमें है। 

(५) जो लोग अवहेलनासे शास्त्रविधिका त्याग करते हैं और अपनी समझसे उन्हे जो अच्छा लगता है, वही 
करते हैं, उन यथेच्छाचारी पुरुषोंमें जिनके कर्म शास्त्रनिषिद्ध होते हैं, उन तामस पुरुषोंको तो नरकादि दुर्गतिकी प्राप्ति 
होती है और जिनके कर्म अच्छे होते हैं, उन पुरुषोंको शास्त्रविधिका त्याग कर देनेके कारण कोई भी फल नहीं मिलता। 
इसका वर्णन गीताके सोलहवें अध्यायके तेईसवें श्लोकमें किया गया है। ध्यान रहे कि इनके द्वारा जो पापकर्म किये 
जाते हैं, उनका फल--तिर्यक्‌-योनियोंकी प्राप्ति और नरकोकी प्राप्ति--अवश्य होता है। 

इन पाँच प्रकारके मनुष्योंके वर्णनमें प्रमाणस्वरूप जिन श्लोकोंका संकेत किया गया है, उनके अतिरिक्त अन्यान्य 
श्लोकोंमें भी इनका वर्णन है; परंतु यहाँ उन सबका उल्लेख करनेसे बहुत विस्तार हो जाता, इसलिये नहीं किया गया। 

२. जो श्रद्धा शास्त्रके श्रवण-पठनादिसे होती है, उसे 'शास्त्रजा' कहते हैं और जो पूर्वजन्मोके तथा इस जन्मके 
कर्मोके संस्कारानुसार स्वाभाविक होती है, वह 'स्वभावजा कहलाती है । त 

३. पुरुषका वास्तविक स्वरूप तो गुणातीत ही है; परंतु यहाँ उस पुरुषकी बात है, जो प्रकृतिमें स्थित है और 
प्रकृतिसे उत्पन्न तीनों गुणोंसे सम्बद्ध है; क्योंकि गुणजन्य भेद “प्रकृतिस्थ पुरुष' में ही सम्भव है। जो गुणोंसे परे है, 
उसमें तो गुणोंके भेदकी कल्पना ही नहीं हो सकती। यहाँ भगवान्‌ यह बतलाते हैं कि जिसकी अन्तःकरणके अनुरूप 
जैसी सास्विकी, राजसी या तामसी श्रद्धा होती है-वैसी ही उस पुरुषकी निष्ठा या स्थिति होती है अर्थात्‌ जिसकी 

श्रीमहाभारते 


[ भीष्मपर्वणि 


सम्बन्थ- श्रद्धाके अनुसार मनुष्योंकी निष्ठाका | कर्षयन्तः 


स्वरूप बतलाया गया; इससे यह जाननेकी इच्छा 
हो सकती है कि ऐसे मनुष्योंकी पहचान केसे हो 
कि कोन किस निष्ठावाला है। इसपर भगवान्‌ 
कहते हैं-- 
यजन्ते सात्त्विका देवान्‌ यक्षरक्षांसि राजसाः। 
प्रेतान्‌ भूतगणांश्चान्ये यजन्ते तामसा जनाः॥ ४॥ 
सात्त्विक पुरुष देवोंको पूजते हैं, राजस पुरुष 
यक्ष और राक्षसोंको' तथा अन्य जो तामस मनुष्य हँ, 
वे प्रेत और भूतगणोंको' पूजते हैं॥ ४॥ 
अशास्त्रविहितं घोरं तप्यन्ते ये तपो जनाः। 
दम्भाहंकारसंयुक्ताः कामरागबलान्विताः ॥ ५॥ 
जो मनुष्य शास्त्रविधिसे रहित केवल मनः- 
कल्पित घोर तपको तपते हैं तथा दम्भ और अहंकारसे 
युक्त एवं कामना, आसक्ति और बलके अभिमानसे 
भी युक्‍त हैं॥ ५॥ 


शरीरस्थं भूतग्राममचेतसः । 
मां चैवान्तःशरीरस्थं तान्‌ विद्धयासुरनिश्चयान्‌॥ ६॥ 

जो शरीररूपसे स्थित भूतसमुदायको और 
अन्तःकरणमें स्थित मुझ परमात्माको भी कृश 
करनेवाले हैँ उन अज्ञानियोंको तू आसुरस्वभाव- 
वाले जान॥ ६॥ 

सम्बन्ध-त्रिविध स्वाभाविक श्रद्धावालोंके तथा 
घोर तप करनेवाले लोगोके लक्षण बतलाकर अब भगवान्‌ 
सात्विकका ग्रहण और राजस-तामसका त्याग करानेके 
उद्देश्यसे सात्तिक-राजस-तामस आहार यज्ञ तप और 
दानके भेद सुननेके लिये अर्जुनको आज्ञा देते हैं- 
आहारस्त्वपि सर्वस्य त्रिविधो भवति प्रियः। 
यज्ञस्तपस्तथा दानं तेषां भेदमिमं श्रूणु॥ ७॥ 

भोजन भी सबको अपनी-अपनी प्रकृतिके अनुसार 
तीन प्रकारका प्रिय होता है। वैसे ही यज्ञ, तप और दान 
भी तीन-तीन प्रकारके होते हैं। उनके इस पृथक्‌- 


जैसी श्रद्धा है, वही उसका स्वरूप है। इससे भगवानूने श्रद्धा, निष्ठा और स्वरूपकी एकता करते हुए "उनकी कौन- 


सी निष्ठा है' अर्जुनके इस प्रश्‍नका उत्तर दिया है। 


१. अभिप्राय यह है कि देवताओंको पूजनेवाले मनुष्य सात्त्विक है-सात्त्विकी निष्ठावाले हैं। देवताओंसे यहाँ सूर्य, 
चन्द्र, अग्नि, वायु, इन्द्र, वरुण, यम, अश्विनीकुमार और विश्वेदेव आदि शास्त्रोक्त देव समझने चाहिये। 
यहाँ देवपूजनरूप क्रिया सात्त्विक होनेके कारण उसे करनेवालोंको सात्त्विक बतलाया है; परंतु पूर्ण सात्त्विक तो वही 


है, जो सात्त्विक क्रियाको निष्कामभावसे करता है। 


२. यक्षसे कुबेरादि और राक्षसॉसे राहु-केतु आदि समझना चाहिये। 

३. मरनेके बाद जो पापकर्मवश भूत-प्रेतादिके वायुप्रधान देहको प्राप्त होते हैं, वे भूत-प्रेत कहलाते हैं। 

४. जिसमें नाना प्रकारके आडम्बरोंसे शरीर और इन्द्रियोंको कष्ट पहुँचाया जाता है और जिसका स्वरूप बड़ा भयानक 
होता है, इस प्रकारके शास्त्रविरुद्ध भयानक तप करनेवाले मनुष्योंमें श्रद्धा नहीं होती। वे लोगोंको ठगनेके लिये और 
उनपर रोब जमानेके लिये पाखण्ड रचते हैं तथा सदा अहंकारसे फूले रहते हैं। इसीसे उन्हें दम्भ और अहंकारसे युक्त 


कहा गया है। 


५. पाँच महाभूत, मन, बुद्धि, अहंकार, दस इन्द्रियाँ और पाँच इन्द्रियोंक विषय--इन तेईस तत्त्वोंके समूहका नाम 


“भूतग्राम' है। 


६. शरीरको क्षीण और दुर्बल करना तथा स्वयं अपने आत्माको या किसीके भी आत्माको दुःख पहुँचाना भूतसमुदायको 
और परमात्माको कृश करना है; क्योंकि सबके हृदयमें आत्मरूपसे परमात्मा ही स्थित हैं। 
७. मनुष्य जैसा आहार करता है, वैसा ही उसका अन्तःकरण बनता है और अन्त:करणके अनुरूप ही श्रद्धा भी 


होती है। आहार शुद्ध होगा तो उसके परिणामस्वरूप अन्तःकरण भी शुद्ध होगा- ' आहारशुद्धौ सत्त्वशुद्धि: ' (छान्दोग्य० 
७। २६। २) । अन्तःकरणको शुद्धिसे ही विचार, भाव, श्रद्धादि गुण और क्रियाएँ शुद्ध होंगी। अतएव इस प्रसंगमें आहारका 
विवेचन करके यह भाव दिखलाया गया है कि सात्त्विक, राजस और तामस आहारोंमें जो आहार जिसको प्रिय होता 
है, वह उसी गुणवाला होता है। इसी भावसे श्लोकमें 'प्रिय' शब्द देकर विशेष लक्ष्य कराया गया है। अतः आहारकी 
दृष्टिसे भी उसकी पहचान हो सकती है। यही बात यज्ञ, दान और तपके विषयमें भी समझ लेनी चाहिये। 


न आला "| 


पृथक्‌ भेदको तू मुझसे सुन॥ ७॥ कट्वम्ललवणात्युष्णतीक्ष्णरूक्षविदाहिनः । 
याचा. सत्त्वबलारोग्यसुखप्रीतिविवर्धना प्रीतिविवर्धनाः । आहारा राजसस्येष्टा दुःखशोकामयप्रदाः ९॥ 
स्याः स्नग्धाः स्थिरा ह्या आहारः सात्त्विकप्रिया: ॥८॥ | कडवे, खट्टे लवणयुवत, बहुत गरम, तीखे, रूखे, दाह- 
आयु, बुद्धि, बल, आरोग्य, सुख और प्रीतिको कारक और दुःख, चिन्ता तथा रोगोंको उत्पन्न करनेवाले आहार 
बढानेवाले' रसयुक्त, चिकने और स्थिर रहनेवाले तथा | अर्थात्‌ भोजन करनेके पदार्थ हा प्रिय होते हैं ॥ 
स्वभावसे ही मनको प्रिय-ऐसे आहार अर्थात्‌ भोजन | यार्तयामं गतरसं पूतिः तं च यत्‌। 
करनेके पदार्थ सात्त्विक पुरुषको प्रिय होते हैं॥ ८॥ | उच्छिष्टमपि चौँमेध्यै भोजनं तामसप्रियम्‌॥ ९०॥ 


१. दूध, चीनी आदि रसयुक्त पदार्थांको 'रस्याः' कहते हैं। 
२. मक्खन, घी तथा सात्त्विक पदार्थोंसे निकाले हुए तैल आदि स्नेहयुक्त पदार्थोको 'स्निग्धाः' कहते हैं। 
३. जिन पदार्थोका सार बहुत कालतक शरीरमे स्थिर रह सकता है, ऐसे ओज उत्पन्न करनेवाले पदार्थांको “स्थिरा: ' कहते हैं। 
४. जो गंदे और अपवित्र नहीं हैं तथा देखते ही मनमें सात्त्विक रुचि उत्पन्न करनेवाले हैं, ऐसे पदार्थोको ' हद्या: ' कहते हैं। 
५. भक्ष्य, भोज्य, लेह्य और चोष्य-इन चार प्रकारके खानेयोग्य पदार्थांको 'आहार' कहते हैं। 
६. (१) आयुका अर्थ है उम्र या जीवन। जीवनकी अवधिका बढ़ जाना आयुका बढ़ना है। 
(२) सत्त्वका अर्थ है बुद्धि। बुद्धिका निर्मल, तीक्ष्ण एवं यथार्थ तथा सूक्ष्मद्शिनी होना ही सत्त्वका बढ़ना है। 
(३) बलका अर्थ है सत्कार्यमें सफलता दिलानेवाली मानसिक और शारीरिक शबित। इस आन्तर एवं 
बाह्यशक्तिका बढ़ना ही बलका बढ़ना है। 
(४) मानसिक और शारीरिक रोगोंका नष्ट होना ही आरोग्यका बढ़ना है। 
(५) हदयमें संतोष, सात्त्विक प्रसन्नता और पुष्टिका होना तथा मुखादि शरीरके अंगोंपर शुद्धभावजनित आनन्दके 
चिह्नोंका प्रकट होना सुख है; इनकी वृद्धि सुखका बढ़ना है। 
(६) चित्तवृत्तिका प्रेमभावसम्मन्न हो जाना और शरीरमें प्रीतिकर चिह्नोंका प्रकट होना ही प्रीतिका बढ़ना है। 
उपर्युक्त आयु, बुद्धि और बल आदिको बढ़ानेवाले जो दूध, घी, शाक, फल, चीनी, गेहूँ, जौ, चना, 
मूँग और चावल आदि सात्त्विक आहार हैं, उन सबको समझानेके लिये आहारका यह लक्षण किया गया है। 
७, नीम, करेला आदि पदार्थ कडवे हैं, इमली आदि खट्टे हैं, क्षार तथा विविध भाँतिके नमक नमकीन हैं, बहुत गरम- 
गरम वस्तुएँ अति उष्ण हैं, लाल मिर्च आदि तीखे हैं, भाड़में भूँजे हुए अन्नादि रूखे हैं और राई आदि पदार्थ दाहकारक हैं। 
उपर्युक्त पदार्थोको खानेके समय गले आदिमें तकलीफका होना, जीभ, तालू आदिका जलना, दाँतोंका आम जाना, 
चबानेमें दिवकत होना, आँखों और नाकोंमें पानी आ जाना, हिचकी आना आदि जो कष्ट होते हैं, उन्हें “दुःख' कहते 
हैं। खानेके बाद जो पश्चात्ताप होता है, उसे 'चिन्ता' कहते हैं और खानेसे जो बीमारियाँ उत्पन्न होती हैं, उन्हें “रोग' 
कहते हैं। इन कड़वे, खट्टे आदि पदार्थोके खानेसे ये दुःख, चिन्ता और रोग उत्पन्न होते हैं। इसलिये इन्हें “दुःख, चिन्ता 
और रोगोंको उत्पन्न करनेवाले' कहा है। अतएव इनका त्याग करना उचित है। 
८. "यातयाम' अर्थात्‌ अधपका उन फलों अथवा उन खाद्य पदार्थांको समझना चाहिये, जो पूरी तरहसे पके न हों 
अथवा जिनके सिद्ध होनेमें (सीझनेमें) कमी रह गयी हो। 
इसी श्लोकमें “पर्युषितम्‌? यानी बासी अन्तको तामस बतलाया गया है। 'यातयामम्‌' का अर्थ एक प्रहर पहलेका 
बना भोजन मान लेनेसे 'बासी' भोजनको तामस बतलानेकी कोई सार्थकता नहीं रह जाती; यह सोचकर यहाँ “यातयामम्‌ 
का अर्थ 'अधपका' किया गया है। 
९, अग्नि आदिके संयोगसे, हवासे अथवा मौसिम बीत जाने आदिके कारणोंसे जिन रसयुक्त पदार्थोंका रस सूख 
गया हो (जैसे संतरे, ऊख आदिका रस सूख जाया करता है), उनको “गतरस' कहते हैं 
१०. खानेकी जो वस्तुएँ स्वभावसे ही दुर्गन्धयुक्त हों (जैसे प्याज, लहसुन आदि) अथवा जिनमें किसी क्रियासे 
दुर्गन्ध उत्पन्न कर दी गयी हो, उन वस्तुओंको 'पूति' कहते हैं। 
११. पहले दिनके बनाये हुए भोजनको “पर्युषित' या बासी कहते हैं। उन फलोंको भी बासी समझना चाहिये, 
जिनमें पेड़से तोड़े बहुत समय बीत जानेके कारण विकार उत्पन्न हो गया हो। 
१२. अपने या दूसरेके भोजन कर लेनेपर बची हुई जूठी चीजोंको "उच्छिष्ट' कहते हैं। 
१३. मांस, अण्डे आदि हिंसामय और शराब-ताडी आदि निषिद्ध मादक वस्तुएँ, जो स्वभावसे ही अपवित्र हैं अथवा 

८३२ श्रीमहाभारते [ भीष्मपर्वणि 


भभ भभभा गा कक 

जो भोजन अधपका, रसरहित, दुर्गन्धयुक्त, बासी | है, उस यज्ञको तू राजस जान ॥१२॥ 
और उच्छिष्ट है तथा जो अपवित्र भी है, वह भोजन | विधिहीनेमसृष्टान्नं 9 मेन्त्रहीनमदक्षिणम्‌। 
तामस पुरुषको प्रिय होता है॥ १०॥ श्रद्धाविरहितं यज्ञं तामसं परिचक्षते॥ १३॥ 
अफलाकोड्क्षिभिर्यज्ञो' विधिदृष्टो य इज्यते। शासत्रविधिसे हीन, अनदानसे रहित, बिना मन्त्रेकि, 
यष्टव्यमेवेति मनः समाधाय स सात्त्विक; ॥ ११॥ | बिना दक्षिणाके और बिना श्रद्धाके किये जानेवाले 

जो शास्त्रविधिसे नियत, यज्ञ करना ही कर्तव्य | यज्ञको तामस यज्ञ कहते हैं॥१३॥ 
है~इस प्रकार मनको समाधान करके, फल न सम्बन्ध- इस प्रकार र तरहके यज्ञोंके लक्षण 
चाहनेवाले पुरुषोंद्वारा किया जाता है, वह सात्त्विक है॥ | बतलाकर अब तपके लक्षणोका प्रकरण आरम्भ करते हुए 
अभिसंधाय तु फलं दम्भार्थमपि चैव यत्‌। चार श्लोकोंद्रार सात्विक तपके लक्षण बतलाते हैं-- 
इज्यते भरतश्रेष्ठ तं यज्ञं विद्धि राजसम्‌॥ १२॥ | देवद्विजगुरुप्राज्ञपूजनं शौचमार्जवम्‌। 

परंतु हे अर्जुन! केवल दम्भाचरणके लिये | ब्रह्मचर्यमहिंसा च शारीरं तप उच्यते॥ १४॥ 
अथवा फलको भी दृष्टिमें रखकर जो यज्ञ किया जाता देवता, ब्राह्मण, गुरु और ज्ञानीजनोंका पूजन, पवित्रता,“ 


जिनमें किसी प्रकारके संगदोषसे, किसी अपवित्र वस्तु, स्थान, पात्र या व्यक्तिके संयोगसे या अन्याय और अधर्मसे उपार्जित 
असत्‌ धनके द्वारा प्राप्त होनेके कारण अपवित्रता आ गयी हो, उन सब वस्तुओंको ' अमेध्य' कहते हैं। ऐसे पदार्थ देव- 
पूजनमें भी निषिद्ध माने गये हैं। इनके सिवा गाँजा, भाँग, अफीम, तम्बाकू, सिगरेट-बीड़ी, अर्क, आसव और अपवित्र 
दवाइयाँ आदि तमोगुण उत्पन्न करनेवाली जितनी भी खान-पानकी वस्तुएँ हैं-सभी अपवित्र हैं। 

१. यज्ञ करनेवाले जो पुरुष उस यज्ञसे स्त्री, पुत्र, धन, मकान, मान, बड़ाई, प्रतिष्ठा, विजय या स्वर्ग आदिकी 
प्राप्ति एवं किसी प्रकारके अनिष्टकी निवृत्तिरूप इस लोक या परलोकके किसी प्रकारके सुखभोग या दुःख-निवृत्तिकी 
जरा भी इच्छा नहीं करते, उनका वाचक 'अफलाकाङ्क्षिभिः' पद है (गीता ६। १) 

२. देवता आदिके उद्देश्यसे घृतादिके द्वारा अग्निमें हवन करना या अन्य किसी प्रकारसे किसी भी वस्तुका समर्पण 
करके किसीकी यथायोग्य पूजा करना 'यज्ञ' कहलाता है। 

३. अपने-अपने वर्णाश्रमके अनुसार जिस यज्ञका जिसके लिये शास्त्रोंमें विधान है, उसको अवश्य करना चाहिये; 
ऐसे शास्त्रविहित कर्तव्यरूप यज्ञका न करना भगवानूके आदेशका उल्लंघन करना है-इस प्रकार यज्ञ करनेके लिये मनमें 
दृढ़ निश्चय करके निष्कामभावसे जो यज्ञ किया जाता है, वही यज्ञ सात्त्विक होता है। 

४. जो यज्ञ किसी फलप्राप्तिके उद्देश्यसे किया गया है, वह शास्त्रविहित और श्रद्धापूर्वक किया हुआ होनेपर भी 
राजस हैं, एवं जो दम्भपूर्वक किया जाता है, वह भी राजस है; फिर जिसमें ये दोनों दोष हों, उसके 'राजस' होनेमें 
तो कहना ही क्या है? 

५. जो यज्ञ शास्त्रविहित न हो या जिसके सम्पादनमें शास्त्रविधिकी कमी हो अथवा जो शास्त्रोक्त विधानकी अवहेलना 
करके मनमाने ढंगसे किया गया हो,उसे 'विधिहीन' कहते हैं। 

६. जो यज्ञ शास्त्रोक्त मन्त्रोंस रहित हो, जिसमें मन्त्रप्रयोग हुए ही न हों या विधिवत्‌ न हुए हों अथवा अवहेलनासे 
त्रुटि रह गयी हो-उस यज्ञको “मन्त्रहीन' कहते हैं। 

७. ब्रह्मा, महादेव, सूर्य, चन्द्रमा, दुर्गा, अग्नि, वरुण, यम, इन्द्र आदि जितने भी शास्त्रोक्त देवता हैं--शास्त्रोंमें 
जिनके पूजनका विधान है, उन सबका वाचक यहाँ “देव” शब्द है। 'द्विज” शब्द ब्राह्मण, क्षत्रिय और वैश्य--इन तीनों 
वर्णोका वाचक होनेपर भी यहाँ केवल ब्राह्मणोंहीके लिये प्रयुक्त है; क्योंकि शास्त्रानुसार ब्राह्मण ही सबके पूज्य हैं। 
“गुरु' शब्द यहाँ माता, पिता, आचार्य, वृद्ध एवं अपनेसे जो वर्ण, आश्रम और आयु आदिमें किसी प्रकार भी बड़े हों, 
उन सबका वाचक है तथा 'प्राज्ञ' शब्द यहाँ परमेश्वरके स्वरूपको भलीभाँति जाननेवाले महात्मा ज्ञानी पुरुषोंका वाचक 
हे। इन सबका यथायोग्य आदर-सत्कार करना; इनको नमस्कार करना; दण्डवत्‌-प्रणाम करना; इनके चरण धोना; इन्हें 
चन्दन, पुष्प, धूप, दीप, नेवेद्य आदि समर्पण करना; इनकी यथायोग्य सेवा आदि करना और इन्हें सुख पहुँचानेकी उचित 
चेष्टा करना आदि इनका पूजन करना है। 

८. यहाँ “पवित्रता' केवल शारीरिक शौचका वाचक है; क्योंकि वाणीकी शुद्धिका वर्णन अगले पंद्रहवें श्लोकमें 
और मनको शुद्धिका वर्णन सोलहवें श्लोकमें अलग किया गया है। जल-मृत्तिकादिके द्वारा शरीरको स्वच्छ और पवित्र 
रखना एवं शरीरसम्बन्धी समस्त चेष्टाओँका उत्तम होना ही शरीरकी पवित्रता है (गीता १६। ३) 


श्रीमद्धगवद्गीतायामू अ० १७] एकचत्वारिंशोऽध्यायः ठ 
Mba LU ।ीाी। 


सरलता, ' ब्रह्मचर्य, और अहिंसा --यह शरीरसम्बन्धी मनकी प्रसन्नता, शान्तभाव, भगवच्विन्तन करनेका 
तप कहा जाता है ॥१४॥ स्वभाव, मनका निग्रह और अन्तःकरणके भावोंकी 
अनुद्रेगकरं वाक्यं सत्यं प्रियहितं च यत्‌ भलीभाँति पवित्रता-इस प्रकार यह मनसम्बन्धी तप 
स्वाध्यायाभ्यसनं चैव वाङ्मयं तप उच्यते ॥ १५ ॥ | कहा जाता है॥ १६॥ 
जो उद्वेग न करनेवाला, प्रिय और हितकारक एवं यथार्थ | श्रद्धया परया तप्तं तपस्तत्‌ त्रिविधं नरे: । 

भाषण है तथा जो वेद-शास्त्रेंके पठनका एवं परमेश्वरके नाम- | अफलाकीड्क्षिभियुंक्तैः सात्त्विक परिचक्षते॥ १७॥ 
जपका अभ्यास है, वही वाणीसम्बन्धी तप कहा जाता है॥ 'फलको न चाहनेवाले योगी पुरुषोंद्वारा परमश्रद्धासे 
मन:प्रेसादः सौम्येत्व॑ मौर्नमात्मविनिग्रेह: । किये हुए' उस पूर्वोक्त तीन प्रकारके तपको सात्त्विक 
भावैसंशुद्धिरित्येतत्‌ तपो मानसमुच्यते॥ १६॥ | कहते हैं ॥ १७॥ 


१. यहाँ शरीरकी अकड़ और एँठ आदि वक्रताके त्यागका नाम 'सरलता' है। 

२. यहाँ “ब्रह्मचर्य' शब्द शरीरसम्बन्धी सब प्रकारके मैथुनोंके त्याग और भलीभाँति वीर्य धारण करनेका बोधक है। 

३. शरीरद्वारा किसी भी प्राणीको किसी भी प्रकारसे कभी जरा भी कष्ट न पहुँचानेका नाम ही यहाँ ' अहिंसा' है। 

४. उपर्युक्त क्रियाओंमें शरीरकी प्रधानता है अर्थात्‌ इनसे शरीरका विशेष सम्बन्ध है और ये इन्द्रियोंक सहित शरीरको 
उसके समस्त दोषोंका नाश करके पवित्र बना देनेवाली हैं, इसलिये इन सबको ' शरीरसम्बन्धी तप” कहते हैं। 

५. जो वचन किसीके भी मनमें जरा भी उद्देग उत्पन्न करनेवाले न हों तथा निन्दा या चुगली आदि दोषोंसे सर्वथा 
रहित हों, उन्हें 'अनुद्वेगककर' कहते हैं। जैसा देखा, सुना और अनुभव किया हो, ठीक वैसा-का-वैसा ही भाव दूसरेको 
समझानेके लिये जो यथार्थ वचन बोले जायं, उनको “सत्य' कहते हैं। जो सुननेवालेको प्रिय लगते हों तथा कटुता, रूखापन, 
तीखापन, ताना और अपमानके भाव आदि दोषोंसे सर्वथा रहित हों--ऐसे प्रेमयुक्त, मीठे, सरल और शान्त वचनोंको “प्रिय! 
कहते हैं; तथा जिनसे परिणाममें सबका हित होता हो; जो हिंसा, द्वेष, डाह, वैरसे सर्वथा शून्य हों और प्रेम, दया तथा 
मंगलसे भरे हों, उनको 'हित' कहते हैं। जिस वाक्यमें उपर्युक्त सभी गुणोंका समावेश हो एवं जो शास्त्रवर्णित वाणीसम्बन्धी 
सब प्रकारके दोषोंसे रहित हो, उसी वाक्यके उच्चारणको 'वाचिक तप' माना जा सकता है। 

६. विषाद-भय, चिन्ता-शोक, व्याकुलता-उद्विग्तता आदि दोषोंसे रहित होकर सात्त्विक प्रसन्नता, हर्ष और 
बोधशक्तिसे युक्त हो जाना ही “मनका प्रसाद' है। 

७. रूक्षता, डाह, हिंसा, प्रतिहिंसा, क्रूरता, निर्दयता आदि तापकारक दोषोंसे सर्वथा शून्य होकर मनका सदा-सर्वदा 
शान्त और शीतल बने रहना ही 'सौम्यत्व' है। 

८. मनका निरन्तर भगवानूके गुण, प्रभाव, तत्त्व, स्वरूप, लीला और नाम आदिके चिन्तनमें या ब्रह्मविचारमें लगे 
रहना ही “मौन' है। 

९. अन्तःकरणकी चंचलता सर्वथा नाश होकर उसका स्थिर तथा अच्छी प्रकार अपने वशमें हो जाना ही 
“आत्मविनिग्रह' है। 

१०. अन्तःकरणमें राग-द्वेष, काम-क्रोध, लोभ-मोह, मद-मत्सर, ईर्ष्या-वैर, घृणा-तिरस्कार, असूया-असहिष्णुता, 
प्रमाद, व्यर्थ विचार, इष्टविरोध और अनिष्टचिन्तन आदि दुर्भावोंका सर्वथा नष्ट हो जाना और इनके विरोधी दया, क्षमा, 
प्रेम, विनय आदि समस्त सद्भावोंका सदा विकसित रहना ' भावसंशुद्धि' है। 

११. जो मनुष्य इस लोक या परलोकके किसी प्रकारके भी सुखभोग अथवा दुःखकी निवृत्तिरूप फलकी कभी 
किसी भी कारणसे किंचिन्मात्र भी कामना नहीं करता, उसे 'अफलाकाड्क्षी' कहते हैं और जिसके मन, बुद्धि और इन्द्रिय 
अनासक्त, निगृहीत तथा शुद्ध होनेके कारण कभी किसी भी प्रकारके भोगके सम्बन्धसे विचलित नहीं हो सकते, जिसमें 
आसक्तिका सर्वथा अभाव हो गया है, उसे “युक्त' कहते हैं। उपर्युक्त तीन प्रकारका तप जब ऐसे निष्काम पुरुषोंद्वारा 
किया जाता है, तभी वह पूर्ण सात्त्विक होता है। 

१२. शास्त्रोंमें उपर्युक्त तपका जो कुछ भी महत्त्व, प्रभाव और स्वरूप बतलाया गया है, उसपर प्रत्यक्षसे भी बढ़कर 
सम्मानपूर्वक पूर्ण विश्वास होना “परम श्रद्धा' है और ऐसी श्रद्धासे युक्त होकर बड़े-से-बड़े विध्नों या कष्टोंकी कुछ 
भी परवा न करके सदा अविचलित रहते हुए अत्यन्त आदर और उत्साहपूर्वक उपर्युक्त तपका आचरण करते रहना हो 
उसे परम श्रद्धासे करना है। 

१३. अभिप्राय यह है कि शरीर, वाणी और मनसम्बन्धी उपर्युक्त तप ही सात्त्विक हो सकते हैं। साथ ही यह 

सम्बन्ध- अब राजस तपके लक्षण बतलाये जाते हैं-- 
सत्कारमानपूजार्थ तपो दम्भेन चैव यत्‌। 
क्रियते तदिह प्रोक्तं राजसं चलमेश्रुवम्‌॥१८॥ 

जो तप सत्कार, मान और पूजाके लिये तथा अन्य 
किसी स्वार्थके लिये भीर स्वभावसे या पाखण्डसे 
किया जाता है, वह अनिश्चित एवं क्षणिक फलवाला 
तप यहाँ राजस कहा गया है॥ १८॥ 

सम्बन्ध- अब तामस तपके लक्षण बतलाते हैँ 
जो कि सर्वथा त्याज्य हैं-- 
मूठग्राहेणात्मनो यत्‌ पीडया क्रियते तपः। 


श्रीमहाभारते 


[ भीष्मपर्वणि 


जो तप मूढतापूर्वक हठसे, मन, वाणी और 
शरीरकी पीड़ाके सहित अथवा दूसरेका अनिष्ट 
करनेके लिये किया जाता है, वह तप तामस कहा 
गया है*॥ १९॥ 

सम्बन्ध- वीन प्रकारके तपोका लक्षण करके 
अब दानके तीन प्रकारके लक्षण कहते हैं- 
दातव्यमिति यद्‌ दानं दीयतेऽनुपकारिणे। 
देशे काले च पात्रे च तद्‌ दानं सात्त्विकं स्मृतम्‌॥ २०॥ 

दान देना ही कर्तव्य है --ऐसे भावसे जो 
दान देश तथा काल और पात्रके प्राप्त होनेपर उपकार 


परस्योत्सादनार्थं वा तत्‌ तामसमुदाहृतम्‌॥ १९॥ | न करनेवालेके प्रति दिया जाता है, वह दान सात्त्विक 


भी दिखलाया है कि यद्यपि ये तप स्वरूपसे तो सात्त्विक हैं; परंतु वे पूर्ण सात्त्विक तब होते हैं, जब इस श्लोकमें 
बतलाये हुए भावसे किये जाते हैं। 

१. तपमें वस्तुतः आस्था न होनेपर भी लोगोंको धोखा देकर किसी प्रकारका स्वार्थ सिद्ध करनेकें लिये तपस्वीका- 
सा स्वाँग रचकर जो किसी लौकिक या शास्त्रीय तपका बाहरसे दिखाने भरके लिये आचरण किया जाता है, उसे दम्भसे 
तप करना कहते हैं। 

२. जिस फलकी प्राप्तिके लिये उसका अनुष्ठान किया जाता है, उसका प्राप्त होना या न होना निश्चित नहीं 
है; इसलिये उसे 'अधुव' कहा है और जो कुछ फल मिलता है, वह भी सदा नहीं रहता, उसका निश्चय ही नाश 
हो जाता है; इसलिये उसे “चल' कहा है। 

३. तपको प्रसिद्धिसे जो इस प्रकार जगत्में बड़ाई होती है कि यह मनुष्य बड़ा भारी तपस्वी है, इसकी बराबरी 
कोन कर सकता है, यह बड़ा श्रेष्ठ है आदि--उसका नाम 'सत्कार' है। किसीको तपस्वी समझकर उसका स्वागत करना, 
उसके सामने खड़े हो जाना, प्रणाम करना, मानपत्र देना या अन्य किसी क्रियासे उसका आदर करना 'मान' है, तथा 
उसकी आरती उतारना, पैर धोना, पत्र-पुष्पादि षोडशोपचारसे पूजा करना, उसकी आज्ञाका पालन करना-इन सबका नाम 
“पूजा” है। इन सबके लिये जो लौकिक या शास्त्रीय तपका आचरण किया जाता है, वही सत्कार, मान और पूजाके 
लिये तप करना है। इसके सिवा अन्य किसी स्वार्थकी सिद्धिक लिये किया जानेवाला तप भी राजस है। 

४. तपके वास्तविक लक्षणोंको न समझकर जिस किसी भी क्रियाको तप मानकर उसे करनेका जो हठ या दुराग्रह 
है, उसे “मूढग्राह' कहते हैं। 

५. जिस तपका वर्णन इसी अध्यायके पाँचवें और छठे श्लोकोंमें किया गया है, जो अशास्त्रीय, मनःकल्पित, घोर 
और स्वभावसे ही तामस है, जिसमें दम्भकी प्रेरणासे या अज्ञानसे पैरोको पेड़की डालीमें बाँधकर सिर नीचा करके लटकना, 
लोहेके काँटोपर बैठना तथा इसी प्रकारकी अन्यान्य घोर क्रियाएँ करके बुरी भावनासे अर्थात्‌ दूसरोंकी सम्पत्तिका हरण 
करने, उसका नाश करने, उनके वंशका उच्छेद करने अथवा उनका किसी प्रकार कुछ भी अनिष्ट करनेके लिये जो अपने 
मन, वाणी और शरीरको ताप पहुँचाना है-उसे “तामस तप! कहते हैं। 

६. वर्ण, आश्रम, अवस्था और परिस्थितिके अनुसार शास्त्रविहित दान करना--अपने स्वत्वको यथाशनित दूसरोंके 
हितमें लगाना मनुष्यका परम कर्तव्य है। यदि वह ऐसा नहीं करता तो मनुष्यत्वसे गिरता है और भगवानूके कल्याणमय 
आदेशका अनादर करता है। अतः जो दान केवल इस कर्तव्य बुद्धिसे ही दिया जाता है, जिसमें इस लोक और परलोकके 
किसी भी फलकी जरा भी अपेक्षा नहीं होती-वही दान पूर्ण सात्त्विक है। पा 

७. जिस देश और जिस कालमें जिस वस्तुकी आवश्यकता हो, उस वस्तुके दानद्वारा सबको यथायोग्य सुख पहुँचानेके लिये 
वही योग्य देश और काल है। इसके अतिरिक्त कुरुक्षेत्र, हरिद्वार, मधुरा, काशी, प्रयाग, नैमिषारण्य आदि तीर्थस्थान और ग्रहण, 
पूर्णिमा, अमावस्या, संक्रान्ति, एकादशी आदि पुण्यकाल--जो दानके लिये शास्त्रोंमे प्रशस्त माने गये हैं, वे भी योग्य देश-काल हैं। 

८. जिसके पास जहाँ जिस समय जिस वस्तुका अभाव हो, वह वहीं और उसी समय उस वस्तुके दानका पात्र 

है। जैसे-भूखे, प्यासे, नंगे, दरिद्र, रोगी, आर्त, अनाथ और भयभीत प्राणी अन्न, जल, वस्त्र, निर्वाहयोग्य धन, औषध, 

कहा गया है ॥ २०॥ है, वह दान तामस कहा गया है॥२२॥ 

यत्तु. प्रत्युपकारार्थ लिय फलमुहिश्य वा पुनः। सम्बन्ध--अन सात्त्विक यज्ञ दान और तप उपादेय 

दीयते च परिक्लिष्टं तद्‌ दानं राजसं स्मृतम्‌॥ २१॥ | क्यों हैं; भगवानसे उनका क्या सम्बन्धं है तथा उन 
किंतु जो दान क्लेशपूर्वकर तथा प्रत्युपकारके | सात्त्विक यज्ञ तप और दानोंगें जो अंग-वैगुण्य हो जाय 

प्रयोजनसे अथवा फलको दृष्टिमें रखकर फिर दिया | उसकी पूर्ति किस प्रकार होती है-यह सब बवलानेके 


जाता है, वह दान राजस कहा गया है॥२१॥ लिये अगला प्रकरण आरम्भ किया जाता है- 

अदेशकाले यद्‌ दानमपात्रेभ्यश्च दीयते। ॐ तत्सदिति निर्देशो ब्रह्मणस्त्रिविधः स्मृतः 

असत्कृतमवजञ्चातं तत्‌ तामसमुदाहृतम्‌॥ २२॥ | ब्राह्मणास्तेन वेदाश्च यज्ञाश्च विहिताः पुरा २३॥ 
जो दान बिना सत्कारके' अथवा तिरस्कारपूर्वकः ३, तत्‌, सत्‌-ऐसे यह तीन प्रकारका 


59 
अयोग्य देश-कालमें” और कुपात्रके प्रति दिया जाता | सच्चिदानन्दघन ब्रह्मका नाम कहा है; उसी ब्रह्मसे 


आश्‍वासन, आश्रय और अभयदानके पात्र हैं। आर्त प्राणियोंकी पात्रतामें जाति, देश और कालका कोई बन्धन नहीं है। 
उनकी आतुरदशा ही पात्रताकी पहचान है। इनके सिवा जो श्रेष्ठ आचरणोंबाले विद्वान्‌, ब्राह्मण, उत्तम ब्रह्मचारी, वानप्रस्थ 
और संन्यासी तथा सेवाव्रती लोग हैँ-जिनको जिस वस्तुका दान देना शास्त्रमें कर्तव्य बतलाया गया है-वे भी अपने- 
अपने अधिकारके अनुसार यथाशक्ति धन आदि सभी आवश्यक वस्तुओंके दानपात्र हैं। 

१. जिसका अपने ऊपर उपकार है, उसकी सेवा करना तथा यथासाध्य उसे सुख पहुँचानेका प्रयास करना तो मनुष्यका 
कर्तव्य ही है। उसे जो लोग दान समझते हैं, वे वस्तुतः उपकारीका तिरस्कार करते हैं और जो लोग उपकारीकी सेवा 
नहीं करना चाहते, वे तो कृतध्नकी श्रेणीमें हैं; अतएव अपना उपकार करनेवालेकी तो सेवा करनी ही चाहिये। 

यहाँ अनुपकारीको दान देनेकी बात कहकर भगवान्‌ यह भाव दिखलाते हैं कि दान देनेवाला दानके पात्रसे बदलेमें 
किसी प्रकारके जरा भी उपकार पानेकी इच्छा न रखे। जिससे किसी भी प्रकारका अपना स्वार्थका सम्बन्ध मनमें नहीं है, 
उस मनुष्यको जो दान दिया जाता है-वही सात्त्विक है। इससे वस्तुतः दाताकी स्वार्थबुद्धिका ही निषेध किया गया है। 

२. किसीके धरना देने, हठ करने या भय दिखलाने अथवा प्रतिष्ठित और प्रभावशाली पुरुषोंके कुछ दबाव डालनेपर 
बिना ही इच्छाके मनमें विषाद और दुःखका अनुभव करते हुए निरुपाय होकर जो दान दिया जाता है, वह क्लेशपूर्वक 
दान देना है। 

३. जो मनुष्य बराबर अपने काममें आता है या आगे चलकर जिससे अपना कोई छोटा या बड़ा काम निकालनेकी 
सम्भावना या आशा है, ऐसे व्यक्ति या संस्थाओंको दान देना प्रत्युपकारके प्रयोजनसे दान देना है। 

४. मान, बडाई, प्रतिष्ठा और स्वर्गादि इस लोक और परलोकके भोगोंकी प्राप्तिके लिये या रोग आदिकी निवृत्तिके 
लिये जो किसी वस्तुका दान किसी व्यक्ति या संस्थाको दिया जाता है, वह फलके उद्देश्यसे दान देना है। 

५. यथायोग्य अभिवादन, कुशल-प्रश्न, प्रियभाषण और आसन आदिद्वारा सम्मान न करके जो रूखाईसे दान दिया 
जाता है, वह बिना सत्कारके दिया जानेवाला दान है। 

६. पाँच बात सुनाकर, कड़वा बोलकर, धमकाकर, फिर न आनेकी कड़ी हिदायत देकर, दिल्लगी उड़ाकर अथवा 
अन्य किसी भी प्रकारसे वचन, शरीर या संकेतके द्वारा अपमानित करके जो दान दिया जाता है, वह तिरस्कारपूर्वक दिया 
जानेवाला दान है। 

७. जिस देश-कालमें दान देना आवश्यक नहीं है अथवा जहाँ दान देना शास्त्रमें निषेध किया है, वे देश और 
काल दानके लिये अयोग्य हैं। 

८. जिन मनुष्योंको दान देनेकी आवश्यकता नहीं है तथा जिनको दान देनेका शास्त्रमें निषेध है, वे धर्मध्वजी, 
'पाखण्डी, कपटवेषधारी, हिंसा करनेवाले, दूसरोंकी निन्दा करनेवाले, दूसरोंकी जीविकाका छेदन करके अपने स्वार्थसाधनमें 
तत्पर, बनावटी विनय दिखानेवाले, मद्य-मांस आदि अभक्ष्य वस्तुओंको भक्षण करनेवाले, चोरी, व्यभिचार आदि नीच 
कर्म करनेवाले, ठग, जुआरी और नास्तिक आदि सभी दानके लिये अपात्र हैं। 

९, जिस परमात्मासे समस्त कर्ता, कर्म और कर्म-विधिकी उत्पत्ति हुई है, उस भगवानूके वाचक '3»', “तत्‌' 
और "सत्‌ ये तीनों नाम हैं; अतः इनके उच्चारण आदिसे उन सबके अंगवैगुण्यकी पूर्ति हो जाती है। अतएव प्रत्येक 
कामके आरम्भमें परमेश्वरके नामोंका उच्चारण करना परम आवश्यक है। 

सृष्टिकि आदिकालमें ब्राह्मण और वेद तथा यज्ञादि' 
रचे गये॥२३॥ 

सम्बन्ध- परमेश्वरके उपर्युक्त ३४ तत्‌ और 
सत्‌-इन तीन नामोका यज्ञ दान, तप आदिके साथ 
क्या सम्बन्ध है? ऐसी जिज्ञासा होनेपर कहते हैं-- 
तस्मादोमित्युदाहत्य  यज्ञदानतप:क्रिया: | 
प्रवर्तन्ते विधानोक्ताः सततं ब्रह्मवादिनाम्‌॥ २४॥ 

इसलिये वेदमन्त्रॉंका उच्चारण करनेवाले श्रेष्ठ 
पुरुषांकी शास्त्रविधिसे नियत यज्ञ, दान और तपरूप 
क्रियाएँ सदा “३%' इस परमात्माके नामको उच्चारण 
करके ही आरम्भ होती हैं ॥ २४॥ 
तदित्यनभिसंधाय फलं यज्ञतपःक्रियाः। 
दानक्रियाश्च विविधाः क्रियन्ते मोक्षकाङ्क्षिभिः २५॥ 

तत्‌ अर्थात्‌ 'तत्‌' नामसे कहे जानेवाले 
परमात्माका ही यह सब है--इस भावसे फलको न 
चाहकर नाना प्रकारकी यज्ञ, तपरूप क्रियाएँ तथा 
दानरूप क्रियां कल्याणकी इच्छावाले पुरुषोंद्वारा 
की जाती हैं ॥ २५॥ 


श्रीमहाभारते 

अ ण ० ०२ वड 
सद्धावे साधुभावे च सदित्येतत्‌ प्रयुज्यते । 
प्रशस्ते कर्मणि तथा सच्छब्दः पार्थ युज्यते॥ २६॥ 

'सत्‌--इस प्रकार यह परमात्माका नाम सत्य- 
भावमें और श्रेष्ठभावमें` प्रयोग किया जाता है तथा 
हे पार्थ! उत्तम कर्ममें भी“ 'सत्‌' शब्दका प्रयोग किया 
जाता है॥ २६॥ 
यज्ञे तपसि दाने च स्थितिः सदिति चोच्यते। 
कर्म चैव तदर्थीयं सदित्येवाभिधीयते॥ २७॥ 

तथा यज्ञ, तप और दानमें जो स्थिति है, वह भी 
'सत्‌' इस प्रकार कही जाती है? और उस परमात्माके 
लिये किया हुआ कर्म निश्चयपूर्वक सत्‌-एऐसे कहा 
जाता है ॥ २७॥ 

सम्बन्ध-इस प्रकार श्रद्धापूर्वक किये हुए शास्त्र- 
विहित यज्ञ तपु दान आदि कर्मोका महत्त्व बतलाया 
गया; उसे सुनकर यह जिज्ञासा होती है कि जो 
शास्त्रविहित यज्ञादि कर्म बिना श्रद्धाके किये जाते हैं 
उनका क्या फल होता है; इसपर भगवान्‌ इस अध्यायका 
उपसंहार करते हुए कहते हैं- 


१. यहाँ 'ब्राह्मण' शब्द ब्राह्मण आदि समस्त प्रजाका, “वेद' चारों वेदोंका, “यज्ञ' शब्द यज्ञ, तप, दान आदि समस्त 


शास्त्रविहित कर्तव्यकर्मोका वाचक है। 


२. जिस परमेश्वरसे इन यज्ञादि कर्मोकी उत्पत्ति हुई है, उसका नाम होनेके कारण ओंकारके उच्चारणसे समस्त कर्मोंका 
अंगवैगुण्य दूर हो जाता है तथा वे पवित्र और कल्याणप्रद हो जाते हैं। यह भगवानूके नामकी अपार महिमा है। 

इसीलिये वेदोक्त मन्त्रोके उच्चारणपूर्वक यज्ञादि कर्म करनेके अधिकारी विद्वान्‌ ब्राह्मण, क्षत्रिय और वैश्योंके यज्ञदान, 
तप आदि समस्त शास्त्रविहित शुभ कर्म सदा ओंकारके उच्चारणपूर्वक ही होते हैं। 

३. जो विहित कर्म करनेवाले साधारण वेदवादी हैं, वे फलकी इच्छा या अहंता-ममताका त्याग नहीं करते; किंतु 
जो कल्याणकामी मनुष्य हैं, जिनको परमेश्वरका प्राप्तिके सिवा अन्य किसी वस्तुकी आवश्यकता नहीँ है, वे समस्त कर्म 
अहंता, ममता, आसक्ति और फल-कामनाका सर्वथा त्याग करके केवल परमेशवरके ही लिये उनके आज्ञानुसार किया 


करते हैं। 


४. सद्भाव’ (सत्यभाव) नित्य भावका अर्थात्‌ जिसका अस्तित्व सदा रहता है, उस अविनाशी तत्वका वाचक 
है और वहीं परमेश्वरका स्वरूप है। इसलिये उसे “सत्‌' नामसे कहा जाता है। 

५. अन्तःकरणका जो शुद्ध और श्रेष्ठभाव है, उसका वाचक यहाँ 'साधुभाव' है। वह परमेश्वरकी प्राप्तिका हेतु 
है; इसलिये उसमें परमेश्वरके 'सत्‌” नामका प्रयोग किया जाता है अर्थात्‌ उसे 'सद्भाव' कहा जाता है। 

६. जो शास्त्रविहित करनेयोग्य शुभ कर्म है, वह निष्कामभावसे किये जानेपर परमात्माकी प्राप्तिका हेतु है; इसलिये 


उसमें परमात्माके “सत्‌' नामका प्रयोग किया जाता है अर्थात्‌ उसे ' सत्‌ कर्म ' 


कहा जाता है। 


उ ७. यज्ञ, तप और दानसे यहाँ सात्त्विक यज्ञ, तप और दानका निर्देश किया गया है तथा उनमें जो श्रद्धा और 
प्रेमपूर्वक आस्तिक बुद्धि है, जिसे निष्ठा भी कहते हैं, उसका वाचक यहाँ “स्थिति' शब्द है; ऐसी स्थिति परमेश्वरकी 


ग्राप्तिमें हेतु है, इसलिये वह “सत्‌' है। 


८. जो कोई भी कर्म केवल भगवानूके आज्ञानुसार उन्हीके लिये किया जाता है, जिसमें कर्ताका जरा भी स्वार्थ 
नहीं रहता-ऐसा कर्म कर्ताके अन्तःकरणको शुद्ध बनाकर उसे परमेश्वरकी प्राप्ति करा देता है, इसलिये वह “सत्‌' है। 

अश्रद्धया हुतं दत्तं तपस्तप्तं कृतं च यतः । 
असदित्युच्यते पार्थ न च तत्‌ प्रेत्य नो इह॥ २८॥ 


द्विचत्वारिंशोऽध्यायः ८३७ 


भी किया हुआ शुभ कर्म है--वह समस्त 


'असत्‌'-इस प्रकार कहा जाता है; इसलिये वह न 


हे अर्जुन! बिना श्रद्धाके किया हुआ हवन, तो इस लोकमें लाभदायक है और न मरनेके 
दिया हुआ दान एवं तपा हुआ तप और जो कुछ बाद ही ॥२८॥ 
इति श्रीमहाभारते भीष्मपर्वणि श्रीमदभगबद्गीतापर्वणि श्रीमदभगवद्गीतासूपचिषत्सु ब्रह्मविद्यायां योगशास्त्र 
श्रीकृष्णार्जुनसंवादे श्रद्धात्रयविभागयोगो नाम सप्तदशोऽध्यायः ॥ १७॥ भीष्मपर्वणि तु एकचत्वारिंशोऽध्यायः ॥ ४१॥ 
इस प्रकार श्रीमहाभारत भीष्पपर्वके श्रीमद्भगवद्गीताप्वके अन्तर्गत ब्रह्मविद्या और योगशास्त्ररूप श्रीसदरथगवद्यीतोपनिषद श्रीकृष्णार्जुन 
संवादमें श्रद्धात्रयविभागयोग नामक सत्रहवाँ अध्याय पूरा हुआ॥ १७॥ भीष्पपर्वमें इकतालीसवाँ अध्याय पूरा हुआ॥ ४१॥ 


~~ I 


द्विचत्वारिंशोऽध्यायः 
( श्रीमद्भगवद्गीतायामष्टादशोऽध्यायः ) 


त्यागका, सांख्यसिद्धान्तका, फलसहित वर्ण-धर्मका, उपासनासहित ज्ञाननिष्ठाका, 
भक्तिसहित निष्काम कर्मयोगका एवं गीताके माहात्म्यका वर्णन 


सम्बन्ध-गीताके दूसरे अध्यायके ग्यारहवें 
श्लोकसे गीताके उपदेशका आरम्भ हुआ। वहाँसे 
आरम्भ करके तीसवें श्लोकवक भगवानूने ज्ञानयोगका 
उपदेश दिया और प्रसंगवश क्षात्रधर्मकी दृष्टिसे 
युद्ध करनेकी कर्तव्यवाका प्रतिपादन करके 
उनतालीसवें श्लोकसे लेकर अध्यायकी समाप्ति- 
पर्यन्त कर्मयोगका उपदेश दिय उसके बाद तीसरे 
अध्यायसे सत्रहवें अध्यायतक कहीं ज्ञानयोगकी 
दृष्टिसे और कहाँ कर्मयोगकी दुष्टिसे परमात्माकी 
ग्राप्तिके बहुत-से साधन बतलाये। उन सबको 
सुननेके अनन्तर अब अर्जुन इस अठारहवें अध्यायमें 


समस्त अध्यायोंके उपदेशका सार जाननेके उद्देश्यसे 
भगवानूके सामने संन्यास यानी ज्ञानयोगका और 
त्याग यानी फलासक्तिके त्यागरूप कर्मयोगका तत्त्व 
भलीभाँति अलग-अलग जाननेकी इच्छा प्रकट 
करते हैं- 
अर्जुन उवाच 

संन्यासस्य महाबाहो तत्त्वमिच्छामि वेदितुम्‌। 
त्यागस्य च हृषीकेश पृथक्‌ केशिनिषूदन॥ १॥ 

अर्जुन बोले-हे महाबाहो! हे अन्तर्यामिन्‌! 
हे वासुदेव! मैं संन्यास और त्यागके तत्त्वको पृथकू- 
पृथक्‌ जानना चाहता हूँ॥१॥ 


१. “यत्‌? पदसे यहाँ निषिद्ध कर्मोंका समाहार नहीं है; क्योंकि निषिद्ध कर्मोके करनेमें श्रद्धाकी आवश्यकता नहीं 
है और उनका फल भी श्रद्धापर निर्भर नहीं है। उनको करते भी वे ही मनुष्य हैं, जिनकी शास्त्र, महापुरुष और ईश्वरमें 
पूर्ण श्रद्धा नहीँ होती। जिनको विश्वास नहीं है, उनको भी पापकर्मोंका दुःखरूप फल अवश्य ही मिलता है। अतः यहाँ 
यज्ञ, दान और तपरूप शुभ क्रियाओंके साथ-साथ आया हुआ “यत्‌ कृतम्‌ पद उसी जातिकी क्रियाका वाचक है। 

२. हवन, दान और तप तथा अन्यान्य शुभ कर्म श्रद्धापूर्वक किये जानेपर ही अन्तःकरणकी शुद्धिमें और इस लोक 
या परलोकके फल देनेमें समर्थ होते हैं। बिना श्रद्धाके किये हुए शुभ कर्म व्यर्थ हैं, इसीसे उनको 'असत्‌' और वे 
इस लोक या परलोकमें कहीं भी लाभप्रद नहीं हैं'--ऐसा कहा है। 

३. अर्जुनके प्रश्नका यह भाव है कि संन्यास (ज्ञानयोग)-का क्या स्वरूप है, उसमें कौन-कौनसे भाव और कर्म 

सहायक एवं कौन-कौनसे बाधक हैं, उपासनासहित सांख्ययोगका और केवल सांख्ययोगका साधन किस प्रकार किया 
जाता है; इसी प्रकार त्याग (फलासक्तिके त्यागरूप कर्मयोग)-का क्या स्वरूप है; केवल कर्मयोगका साधन किस प्रकार 
होता है, क्या करना इसके लिये उपयोगी है और क्या करना इसमें बाधक है; भवितमिश्रित कर्मयोग कौन-सा है; भवितप्रधान 
कर्मयोग कौन-सा है तथा लौकिक और शास्त्रीय कर्म करते हुए भक्तिमिश्रित एवं भक्तिप्रधान कर्मयोगका साधन किस 
प्रकार किया जाता है--इन सब बातोंको भी मैं भलीभाँति जानना चाहता हूँ) 

उत्तरमें भगवानूने इस अध्यायके तेरहवेंसे सत्रहवें श्लोकतक संन्यास (ज्ञानयोग)-का स्वरूप बतलाया है। उन्नीसवेंसे 


८३८ 


भगवानुवाच 
काम्यानां कर्मणां न्यासं संन्यासं कवयो विदुः। 
सर्वकर्मफलत्यागं प्राहुस्त्यागं विचक्षणाः॥ २॥ 
श्रीभगवान्‌ बोले--कितने ही पण्डितजन तो 
काम्यकमाँके' त्यागको संन्यास समझते हैं तथा दूसरे 
विचारकुशल पुरुष सब कर्मोके फलके त्यागको त्याग 
कहते हैं ॥२॥ 
त्याज्यं दोषवदित्येके कर्म प्राहुर्मनीषिण:। 
यज्ञदानतपःकर्म न त्याज्यमिति चापरे॥ ३॥ 
कई एक विद्वान्‌ ऐसा कहते हैं कि कर्मात्र 
दोषयुक्त हैं, इसलिये त्यागनेके योग्य हैं. और दूसरे 


श्रीमहाभारते 


[ भीष्मपर्वणि 
विषयोंगें विद्वानोके भिन्न-भिन्न मत बतलाकर अब 
भगवान्‌ त्यागके विषयमे अपना निश्चय बतलाना 
आरम्भ करते हैं- 
निश्चयं शृणु मे तत्र त्यागे भरतसत्तम। 
त्यागो हि पुरुषव्याघ्र त्रिविधः सम्प्रकीर्तितः॥ ४॥ 
हे पुरुषश्रेष्ठ अर्जुन! संन्यास और त्याग, इन 
दोनॉमेंसे पहले त्यागके विषयमें तू मेरा निश्चय सुन; 
क्योंकि त्याग सात्त्विक, राजस और तामस-भेदसे तीन 
प्रकारका कहा गया है॥ ४॥ 
यज्ञदानतपःकर्म न त्याज्यं कार्यमेव तत्‌। 
यज्ञो दानं तपश्चैव पावनानि मनीषिणांम्‌॥ ५॥ 


यज्ञ, दान और तपरूप कर्म त्याग करनेके योग्य 
नहीं है, बल्कि वह तो अवश्य कर्तव्य है; क्योंकि 
यज्ञ, दान और तप-ये तीनों ही कर्म बुद्धिमान्‌ पुरुषोंको 


विद्वान्‌ यह कहते हुँ कि यज्ञ, दान और तपरूप कर्म 
त्यागनेयोग्य नहीं हैं ॥ ३॥ 
सम्बन्ध-इस प्रकार संन्यास और त्यागके 


चालीसवें श्लोकतक जो सात्त्विक भाव और कर्म बतलाये हैं, वे इसके साधनमें उपयोगी हैं और राजस, तामस इसके 
विरोधी हैं। पचासवेंसे पचपनवेंतक उपासनासहित सांख्ययोगकी विधि और फल बतलाया है तथा सत्रहवें श्लोकमें केवल 
सांख्ययोगका साधन करनेका प्रकार बतलाया है। 

इसी प्रकार छठे श्लोकमें (फलासक्तिके त्यागरूप) कर्मयोगका स्वरूप बतलाया है। नवें श्लोकमें सात्त्विक त्यागके 
जामसे केवल कर्मयोगके साधनकी प्रणाली बतलायी है। सँतालीसवें और अड़तालीसवें श्‍्लोकोंमें स्वधर्मके पालनको इस 
साधनमें उपयोगी बतलाया है और सातवें तथा आठवें श्‍्लोकोंमें वर्णित तामस, राजस त्यागको इसमें बाधक बतलाया है। 
पेंतालीसवें और छियालीसवें श्लोकोंमें भक्तिमिश्रित कर्मयोगका और छप्पनवेंसे छाछठवें श्लोकतक भक्तिप्रधान कर्मयोगका 
वर्णन है। छियालीसवें श्लोकमें लौकिक और शास्त्रीय समस्त कर्म करते हुए भक्तिमिश्रित कर्मयोगके साधन करनेकी 
रीति बतलायी है और सत्तावनवें श्लोकमें भगवानूने भक्तिप्रधान कर्मयोगके साधन करनेकी रीति बतलायी है। 

१. स्त्री, पुत्र, धन और स्वर्गादि प्रिय वस्तुओंकी प्राप्तिके लिये और रोग-संकटादि अप्रियकी निवृत्तिके लिये यज्ञ, 
दान, तप और उपासना आदि जिन शुभ कर्मोका शास्त्रॉमें विधान किया गया है-ऐसे शुभ कर्मका नाम 'काम्यकर्म' है। 

२. ईश्वरकी भक्ति, देवताओंका पूजन, माता-पितादि गुरुजनोंकी सेवा, यज्ञ, दान और तप तथा वर्णाश्रमके अनुसार 
जीविकाके कर्म और शरीरसम्बन्थी खान-पान इत्यादि जितने भी शास्त्रविहित कर्तव्यकर्म हैं, उनके अनुष्ठानसे प्राप्त होनेवाले 
स्त्री, पुत्र, धन, मान, बड़ाई, प्रतिष्ठा और स्वर्गसुख आदि जितने भी इस लोक और परलोकके भोग हैं--उन सबकी 
कामनाका सर्वथा त्याग कर देना ही समस्त कर्मोके फलका त्याग करना है। 

३. आरम्भ (क्रिया) मात्रमें ही कुछ-न-कुछ पापका सम्बन्ध हो जाता है, अतः विहित कर्म भी सर्वथा निर्दोष 
नहीं हैं; इस भावको लेकर कितने ही विद्वानोंका कहना है कि कल्याण चाहनेवाले मनुष्यको नित्य, नैमित्तिक और काम्य 
आदि सभी कमाँका स्वरूपसे त्याग कर देना चाहिये। 

४, बहुत-से विद्वानोंके मतमें यज्ञ, दान और तपरूप कर्म वास्तवमें दोषयुक्त नहीं हैं। वे मानते हैं कि उन कर्मोके 
निमित्त किये जानेवाले आरम्भमें जिन अवश्यम्भावी हिंसादि पापोंका होना देखा जाता है, चे वास्तवमें पाप नहीं हैं। इसलिये 
कल्याण चाहनेवाले मनुष्यको निषिद्ध कमाँका ही त्याग करना चाहिये, शास्त्रविहित कर्तव्यकर्मोंका त्याग नहीं करना चाहिये। 

५. शास्त्रविधिके अनुसार अंग-उपांगोंसहित निष्कामभावसे भलीभाँति अनुष्ठान करनेवाले बुद्धिमान्‌ मुमुक्षु पुरुषोंका 
वाचक यहाँ “मनीषिणाम्‌' पद है। ट 

६. शास्त्रोमें अपने-अपने वर्ण और आश्रमके अनुसार जिसके लिये जिस कर्मका विधान है--जिसको जिस समय 
जिस प्रकार यज्ञ करनेके लिये, दान देनेके लिये और तप करनेके लिये कहा गया है-उसे उसका त्याग नहीं करना 
चाहिये, यानी शास्त्र-आज्ञाकी अवहेलना नहीं करनी चाहिये; क्योंकि इस प्रकारके त्यागसे किसी प्रकारका लाभ होना 

तो दूर रहा, उलटा प्रत्यवाय होता है। इसलिये इन कमाँका अनुष्ठान मनुष्यको अवश्य करना चाहिये। 

पवित्र करनेवाले हैं॥५॥ करना उचित ही है) परंतु नियत कर्मका स्वरूपसे त्याग 
एतान्यपि तु कर्माणि सङ्ग त्यक्त्वा फलानि च। उचित नहीं है । इसलिये मोहके कारण उसका त्याग 
कर्तव्यानीति मे पार्थ निश्चितं मतमुत्तमम्‌॥ ६॥ | कर देना तामस त्याग कहा गया है ॥ ७॥ 

इसलिये हे पार्थ! इन यज्ञ, दान और तपरूप | दुःखमित्येव यत्‌ कर्म कायक्लेशभयात्‌ त्यजेत्‌। 


कर्माको तथा और भी सम्पूर्ण कर्तव्यकर्मोको आसक्ति | स कृत्वा राजसं त्यागं नैव त्यागफलं लभेत्‌॥ ८॥ 


और फलोंका त्याग करके अवश्य करना चाहिये; यह जो कुछ कर्म है वह सब दुःखरूप ही है--ऐसा 


मेरा निश्चय किया हुआ उत्तम मत है ॥६॥ समझकर यदि कोई शारीरिक क्लेशके भयसे कर्तव्य 
: सम्बन्ध-अब तीन श्लोकोमें क्रमसे उपयुक्त | कर्मोका त्याग कर दे, तो वह ऐसा राजस त्याग करके 
तीन प्रकारके त्यागोंके लक्षण बतलाते हैं- त्यागके फलको किसी प्रकार भी नहीं पाता ' ॥८॥ 


नियतस्य तु संन्यासः कर्मणो नोपपद्यते। कार्यमित्येव यत्‌ कर्म नियतं क्रियतेऽर्जुन 
मोहात्‌ तस्य परित्यागस्तामसः परिकीर्तितः॥ ७॥ | सङ्गंत्यक्त्वा फलं चैव स त्यागः सात्त्विको मतः ॥ ९॥ 
(निषिद्ध और काम्य कर्मोंका तो स्वरूपसे त्याग हे अर्जुन! जो शास्त्रविहित कर्म करना कर्तव्य 


१. भगवानूके कथनका भाव यह है कि ऊपर विद्वानोंके मतानुसार जो त्याग और संन्यासके लक्षण बतलाये गये 
हैं, वे पूर्ण नहीं हैं; क्योंकि केवल काम्य कमाँका स्वरूपसे त्याग कर देनेपर भी अन्य नित्य-नैमित्तिक कर्मोमे और उनके 
'फलमें मनुष्यकी ममता, आसक्ति और कामना रहनेसे वे बन्धनके हेतु बन जाते हैं। सब कर्मोके फलकी इच्छाका त्याग 
कर देनेपर भी उन कमाँमें ममता और आसक्ति रह जानेसे वे बन्धनकारक हो सकते हैं। अहंता, ममता, आसक्ति और 
कामनाका त्याग किये बिना यदि समस्त कर्माको दोषयुक्त समझकर कर्तव्यकर्मोका भी स्वरूपसे त्याग कर दिया जाय 
तो मनुष्य कर्मबन्धनसे मुक्त नहीँ हो सकता; क्योंकि ऐसा करनेपर वह विहित कर्मके त्यागरूप प्रत्यवायका भागी होता 
है। इसी प्रकार यज्ञ, दान और तपरूप कर्माको करते रहनेपर भी यदि उनमें आसक्ति और उनके फलकी कामनाका त्याग 
न किया जाय तो वे बन्धनके हेतु बन जाते हैं। इसलिये उन विद्वानोंके बतलाये हुए लक्षणोंवाले संन्यास और त्यागसे 
मनुष्य कर्मबन्धनसे सर्वथा मुक्त नहीँ हो सकता; क्योंकि कर्म स्वरूपतः बन्धनकारक नहीं हैं, उनके साथ ममता, आसक्ति 
और फलका सम्बन्ध ही बन्धनकारक है। अतः कर्मोमें जो ममता और 'फलासक्तिका त्याग है, वही वास्तविक त्याग 
है; क्योंकि इस प्रकार कर्म करनेवाला मनुष्य समस्त कर्मबन्धनांसे मुक्त होकर परमपदको प्राप्त हो जाता है। 

२. वर्ण, आश्रम, स्वभाव और परिस्थितिकी अयेक्षासे जिस मनुष्यके लिये यज्ञ, दान, तप, अध्ययन-अध्यापन, उपदेश, 
युद्ध, प्रजापालन, पशुपालन, कृषि, व्यापार, सेवा और खान-पान आदि जो-जो कर्म शास्त्रोंमें अवश्यकर्तव्य 'बतलाये गये 
हैं, उसके लिये वे नियत कर्म हैं। ऐसे कमाँका स्वरूपसे त्याग करनेवाला मनुष्य अपने कर्तव्यका पालन न करनेके कारण 
पापका भागी होता है; क्योंकि इससे कर्माकी परम्परा टूट जाती है और समस्त जगत्में विप्लव हो जाता है (गीता ३। 
२३-२४) | इसलिये नियत कर्मोंका स्वरूपसे त्याग उचित नहीं है। 

३. कर्तव्यकर्मके त्यागको भूलसे मुक्तिका हेतु समझकर त्याग करना मोहपूर्वक होनेके कारण तामस त्याग है; इसलिये 
उपर्युक्त त्याग ऐसा त्याग नहीं है; जिसके करनेसे मनुष्य कर्मबन्धनसे मुक्त हो जाता है। यह तो प्रत्यवायका हेतु होनेसे 
उलटा अधोगतिको ले जानेवाला है। 

४. कर्तव्य कमाँके अनुष्ठानमें मन, इन्द्रिय और शरीरको परिश्रम होता है; अनेक प्रकारके विघ्न उपस्थित होते हैं; 
बहुत-सी सामग्री एकत्र करनी पड़ती है; शरीरके आरामका त्याग करना पड़ता है; व्रत, उपवास आदि करके कष्ट सहन 
करना पड़ता है और बहुत-से भिन्न-भिन्न नियमोंका पालन करना पड़ता है- इस कारण समस्त कर्माको दुःखरूप समझकर 
मन, इन्द्रिय और शरीरके परिश्रमसे बचनेके लिये तथा आराम करनेकी इच्छासे जो यज्ञ, दान और तप आदि शास्त्रविहित 
कमाँका त्याग करना है--यही उनको दुःखरूप समझकर शारीरिक क्लेशके भयसे उनका त्याग करना है 

५. जबतक मनुष्यकी मन, इन्द्रिय और शरीरमें ममता और आसक्ति रहती है, तबतक वह किसी प्रकार भी 
कर्मबन्धनसे मुक्त नहीं हो सकता। अतः यह राजस त्याग नाममात्रका ही त्याग है, सच्चा त्याग नहीं है। इसलिये कल्याण 
चाहनेवाले साधकोंको ऐसा त्याग नहीं करना चाहिये; क्योंकि मन, इन्द्रिय और शरीरके आराममें आसक्तिका होना रजोगुणका 
कार्य है। अतएव ऐसा त्याग करनेवाला मनुष्य वास्तविक त्यागके फलको, जो कि समस्त कर्मबन्धनोंसे छूटकर परमात्माको 
पा लेना है, नहीँ पाता। 

८४० श्रीमहाभारते [ भीष्मपर्वणि 


">>> चाकाला 
है-इसी भावसे आसक्ति और फलका त्याग | सत्त्वगुणसे युक्त पुरुष संशयरहित, बुद्धिमान्‌ और सच्चा 
करके किया जाता है-वही सात्त्विक त्याग माना | त्यागी है ॥१०॥ 
गया है ॥९॥ न हि देहभृता शक्यं त्यक्तुं कर्माण्यशेषतः। 
सम्बन्ध- उपर्युक्त प्रकारसे सात्त्विक त्याग | यस्तु कर्मफलत्यागी स त्यागीत्यभिधीयते॥ ११॥ 
करनेवाले पुरुषका निषिद्ध और काम्यकर्मोको स्वरूपसे क्योंकि शरीरधारी किसी भी मनुष्यके द्वारा 
छोड़तेमें और कर्तव्यकर्मोके करनेमें कैसा भाव रहता | सम्पूर्णतासे सब कर्मोका त्याग किया जाना शक्य 
है; इस जिज्ञासापर सात्त्विक त्यागी पुरुषकी अन्तिम | नहीं है; इसलिये जो कर्मफलका त्यागी है, वही त्यागी 
स्थितिके लक्षण बतलाते हैं है--यह कहा जाता है ॥११॥ 
न द्वेष्ट्यकुशलं कर्म कुशले नानुषजते। अनिष्टमिष्टं मिश्रं च त्रिविधं कर्मणः फलम्‌। 
त्यागी सत्त्वसमाविष्टो मेधावी छिनसंशयः॥ १०॥ | भवत्यत्यागिनां प्रेत्य न तु संन्यासिनां क्वचित्‌ ॥ १२॥ 
जो मनुष्य अकुशल कर्मसे तो द्वेष नहीं करता कर्मफलका त्याग न करनेवाले मनुष्योंके कर्मोंका 
और कुशल कर्में आसक्त नहीं होता, वह शुद्ध | तो अच्छा, बुरा और मिला हुआ--ऐसे तीन प्रकारका 


१. वर्ण, आश्रम, स्वभाव और परिस्थितिकी अपेक्षासे जिस मनुष्यके लिये जो-जो कर्म शास्त्रमें अवश्यकर्तव्य बतलाये 
गये हैं, वे समस्त कर्म ही नियत कर्म हैं, निषिद्ध और काम्य कर्म नियत कर्म नहीं हैं। नियत कर्माको न करना भगवानूकी 
आज्ञाका उल्लंघन करना है-इस भावसे भावित होकर उन कर्मोमें और उनके फलरूप इस लोक और परलोकके समस्त 
भोगोंमें ममता, आसक्ति और कामनाका सर्वथा त्याग करके उत्साहपूर्वक विधिवत्‌ उनको करते रहना ही सात्त्विक त्याग 
है; क्योंकि कर्मोके फलरूप इस लोक और परलोकके भोगोंमें आसवित और कामनाका त्याग ही वास्तविक त्याग है। 
त्यागका परिणाम कर्मोसे सर्वथा सम्बन्धविच्छेद होना चाहिये और यह परिणाम ममता, आसक्ति और कामनाके त्यागसे 
ही हो सकता है-केवल स्वरूपसे कर्मोका त्याग करनेसे नहीं। 

२. शास्त्रनिषिद्ध कर्म और काम्यकर्म सभी अकुशल कर्म हैं; क्योंकि पापकर्म तो मनुष्यको नाना प्रकारकी नीच 
योनियोमें और नरकमें गिरानेवाले हैं एवं काम्यकर्म भी फलभोगके लिये पुनर्जन्म देनेवाले हैं। सात्त्विक त्यागीमें राग- 
द्वेषका सर्वथा अभाव हो जानेके कारण वह जो निषिद्ध और काम्यकमाँका त्याग करता है, वह द्वेष-बुद्धिसे नहीं करता; 
किंतु शास्त्रदृष्टिसे लोकसंग्रहके लिये उनका त्याग करता है। 

३. शास्त्रविहित नित्य-नैमित्तिक यज्ञ, दान और तप आदि शुभ कर्म निष्कामभावसे किये जानेपर मनुष्यके पूर्वकृत 
संचित पापोंका नाश करके उसे कर्मबन्धनसे छुडा देनेमें समर्थ हैं, इसलिये ये कुशल कहलाते हैं। सात्त्विक त्यागी जो 
उपर्युक्त शुभ कर्मोका विधिवत्‌ अनुष्ठान करता है, वह आसक्तिपूर्वक नहीं करता; किंतु शास्त्रविहित कर्माका करना मनुष्यका 
कर्तव्य है-इस भावसे ममता, आसक्ति और फलेच्छा छोड़कर लोकसंग्रहके लिये ही उनका अनुष्ठान करता है। 

४. इस प्रकार राग-द्वेषसे रहित होकर केवल कर्तव्यबुद्धिसे कर्मोका ग्रहण और त्याग करनेवाला शुद्ध सत्त्वगुणसे 
युक्त पुरुष संशयरहित है, यानी उसने भलीभाँति निश्चय कर लिया है कि यह कर्मयोगरूप सात्त्विक त्याग ही कर्मबन्धनसे 
छूटकर परमपदको प्राप्त कर लेनेका पूर्ण साधन है। इसीलिये वह बुद्धिमान्‌ है और वह सच्चा त्यागी है। 

५. कोई भी देहधारी मनुष्य बिना कर्म किये रह नहीं सकता (गीता ३। ५); क्योंकि बिना कर्म किये शरीरका 
निर्वाह ही नहीं हो सकता (गीता ३। ८)। इसलिये मनुष्य किसी भी आश्रममें क्यों न रहता हो--जबतक वह जीवित 
रहेगा, तबतक उसे अपनी परिस्थितिके अनुसार खाना-पीना, सोना-बेठना, चलना-फिरना और बोलना आदि कुछ-त- 
कुछ कर्म तो करना ही पड़ेगा। अतएव सम्पूर्णतासे सब कर्मोका स्वरूपसे त्याग किया जाना सम्भव नहीं है। 

६. जो निषिद्ध और काम्यकमाँका सर्वथा त्याग करके यथावश्यक शास्त्रविहित कर्तव्यकमाँका अनुष्ठान करते हुए 
उन कर्मोंमें और उनके फलमें ममता, आसक्ति और कामनाका सर्वथा त्याग कर देता है, वही सच्चा त्यागी है। 

ऊपरसे इन्द्रियोंकी क्रियाओंका संयम करके मनसे विषयोंका चिन्तन करनेवाला मनुष्य त्यागी नहीं है तथा अहंता, 


ममता और आसक्तिके रहते हुए शास्त्रविंहित यज्ञ, दान और तप आदि कर्तव्यकमाँका स्वरूपसे त्याग कर देनेवाला भी 


त्यागी नहीं है। 

फल मरनेके पश्चात्‌ अवश्य होता है;* किंतु कर्मफलका | सिद्धिम पाँच हेतु बतलाते हैं _ 
त्याग gE देनेवाले मनुष्योके कर्मोका फल किसी | पञ्चैतानि महाबाहो कारणानि निबोध मे। 
कालमें भी नहीं होता ॥१२॥ सांख्ये कृतान्ते प्रोक्तानि सिद्धये सर्वकर्मणाम्‌॥ १३॥ 
सम्बन्थ-- पहले श्लोकमें अर्जुनने संन्यास और हे महाबाहो! सम्पूर्ण कर्मोकी सिद्धिके ये पाँच हेतु 
त्यागका तत्त्व अलग-अलग जाननेकी इच्छा प्रकट की | कर्माका अन्त करनेके लिये उपाय बतलानेवाले सांख्य- 
थी। उसका उत्तर देते हुए भगवानूने दूसरे और तीसरे | शास्त्रमें कहे गये हैं, उनको तू मुझसे भलीभाँति जान॥ 
श्लोकोंमें इस विषयपर विद्वानोंके भिन्न-भिन्न मत | अधिष्ठानं तथा कर्ता करणं च पृथरिवधम्‌। 
बतलाकर अपने मतके अनुसार चौथे श्लोकसे बारहवें| विविधाश्च पृथक्चेष्टा दैवं चैवात्र पञ्चमम्‌॥ १४॥ 
_श्लोकतक त्यागका यानी कर्मयोगका तत्त्व भलीभाँति इस विषयमे अर्थात्‌ कर्मोकी सिद्धिमें अधिष्ठान 
समझाया; अब संन्यासका यानी सांख्ययोगका तत्त्व | और कर्ता तथा भिन्न-भिन्न प्रकारके करण एवं नाना 
समझानेके लिये पहले सांख्य-सिद्धन्तके अनुसार कर्मॉकी प्रकारकी अलग-अलग चेष्टाएँ और बैसे ही पाँचवाँ 


१. जिन्होंने अपने द्वारा किये जानेवाले कर्मोमें और उनके फलमें ममता, आसक्ति और कामनाका त्याग नहीं किया 
है; जो आसक्ति और फलेच्छापूर्वक सब प्रकारके कर्म करनेवाले हैं, उनके द्वारा किये हुए शुभ कर्मोका जो स्वर्गादिकी 
प्राप्ति या अन्य किसी प्रकारके सांसारिक इष्ट भोगोंकी प्राप्तिूप फल है, वह अच्छा फल है; तथा उनके द्वारा किये 
हुए पापकर्मोका जो पशु, पक्षी, कीट, पतंग और वृक्ष आदि तिर्यक्‌ योनियोंकी प्राप्ति या नरकोंकी प्राप्ति अथवा अन्य 
किसी प्रकारके दुःखोंकी प्राप्तिरूप फल है-वह बुरा फल है। इसी प्रकार जो मनुष्यादि योनियोंमें उत्पन्न होकर कभी 
इष्ट भोगोंको प्राप्त होना और कभी अनिष्ट भोगोंको प्राप्त होना है, वह मिश्रित फल है! 

उन पुरुषोंके कर्म अपना फल भुगताये बिना नष्ट नहीं हो सकते, जन्म-जन्मान्तरोंमें शुभाशुभ फल देते रहते हैं; 
इसीलिये ऐसे मनुष्य संसारचक्रमें घूमते रहते हैं। 

२. कर्मोमें और उनके फलमें ममता, आसक्ति और कामनाका जिन्होंने सर्वथा त्याग कर दिया है; इस अध्यायके 
दसवें श्लोकमें त्यागीके नामसे जिनके लक्षण बतलाये गये हैं; गीताके छठे अध्यायके पहले श्लोकमें जिनके लिये 'संन्यासी' 
और “योगी' दोनों पदोंका प्रयोग किया गया है तथा गीताके दूसरे अध्यायके इक्यावनवें श्लोकमें जिनको अनामय पदको 
प्राप्तिका होना बतलाया गया है-एऐसे कर्मयोगियोंको यहाँ “संन्यासी' कहा गया है। 

इस प्रकार कर्मफलका त्याग कर देनेवाले त्यागी मनुष्य जितने कर्म करते है, वे भूने हुए बीजकी भाँति होते हैं, उनमें फल 
उत्पन्न करनेकी शक्ति नहीं होती तथा इस प्रकार यज्ञार्थ किये जानेवाले निष्कामकमाँसे पूर्वसंचित समस्त शुभाशुभ कमाँका भी 
नाश हो जाता है (गीता ४। २३) । इस कारण उनके इस जन्ममें या जन्मान्तरोंमें किये हुए किसी भी कर्मका किसी प्रकारका भी 
'फल किसी भी अवस्थामें, जीते हुए या मरनेके बाद कभी नहीं होता; वे कर्मबन्धनसे सर्वथा मुक्त हो जाते हैं। 

३. 'कृत' नाम कमाँका है; अतः जिस शास्त्रमें उनका अन्त करनेका उपाय बतलाया गया हो, उसका नाम “कृतान्त' 
है। 'सांख्य'-का अर्थ ज्ञान है (सम्यक्‌ ख्यायते ज्ञायते परमात्मानेनेति सांख्यं तत्त्वज्ञानम्‌) । अतएव जिस शास्त्रमें तत्त्वज्ञानके 
साधनरूप ज्ञानयोगका प्रतिपादन किया गया हो, उसको सांख्य कहते हैं। इसलिये यहाँ 'कृतान्ते' विशेषणके सहित 'सांख्ये' 
पद उस शास्त्रका वाचक मालूम होता है, जिसमें ज्ञानयोगका भलीभाँति प्रतिपादन किया गया हो और उसके अनुसार समस्त 
कर्माको प्रकृतिद्वारा किये हुए एवं आत्माको सर्वथा अकर्ता समझकर कर्मोका अभाव करनेकी रीति बतलायी गयी हो। 

४. 'सर्वकर्मणाम्‌' पद यहाँ शास्त्रविहित और निषिद्ध, सभी प्रकारके कर्माका वाचक है तथा किसी कर्मका पूर्ण 
हो जाना यानी उसका बन जाना ही उसकी सिद्धि है। 

५. 'अधिष्ठान' शब्द यहाँ मुख्यतासे करण और क्रियाके आधाररूप शरीरका वाचक है; किंतु गौणरूपसे यज्ञादि 
कर्मोमें तद्विषयक क्रियाके आधाररूप भूमि आदिका वाचक भी माना जा सकता है। 

६. यहाँ "कर्ता शब्द प्रकृतिस्थ पुरुषका वाचक है। इसीको गीताके तेरहवें अध्यायके इक्कोसवें श्लोकमें भोक्ता 
बतलाया गया है। वा आतयनाकस 

७. मन, बुद्धि और अहंकार भीतरके करण हैं तथा पाँच ज्ञानेन्द्रिय और पाँच यै दस बाहरके करण 
हैं; इनके सिवा गौणरूपसे जैसे खुवा आदिं उपकरण यज्ञादि कर्मोके करनेमें सहायक होते हैं, इसी प्रकार भिन्न-भिन्न 
क्मोके करनेमें जितने भी भिन्न-भिन्न द्वार अथवा सहायक हैं, उन सबको यहाँ बाह्य करण कहा जा सकता है। 

८. एक स्थानसे दूसरे स्थानमें गमन करना, हाथ-पैर आदि अंगोंका संचालन, श्वासोंका आना-जाना, अंगोंको 

हेतु दैवः है॥ १४॥ स्तुति करते हैं-- als 
शरीरवाङ्मनोभिर्यत्‌ कर्म प्रारभते नरः। तत्रैवं सति कर्तारमात्मानं केवलं तु यः। 
ज्याच्यं चा विपरीतं वा पञ्चैते तस्य हेतवः॥ ९५॥ | पश्यत्यकृतंबुद्धत्वा्न स पश्यति दुर्मतिः ॥ १६॥ 
मनुष्य मन, वाणी और शरीरसे शास्त्रानुकूल परंतु ऐसा होनेपर भी Me मनुष्य 
अथवा विपरीत जो कुछ भी कर्म करता है, उसके ये | होनेके कारण उस विषयमें यानी कर्मोके होनेमें 
पाँचौं कारण है '॥ १५॥ केवल शुद्धस्वरूप आत्माको कर्ता समझता है, 
सम्बन्ध-इस प्रकार साँख्ययोगके सिद्धान्तसे| वह मलिन बुद्धिवाला अज्ञानी यथार्थ नहीं 
समस्त कर्मोकी सिद्धिके अधिष्ठानादि पाँच कारणोंका | समझता ॥१६॥ 
निरूपण करके अब, वास्तवमें आत्याका कर्मोसे कोई | यस्य नाहंकृतो भावो बुद्धिर्यस्य न लिप्यते। 
सम्बन्ध नहीं है आत्मा सर्वथा शुद्ध निर्विकार और | हत्वापि स इमाँल्लोकान्न हन्ति न निबध्यते॥ १७॥ 
अकर्ता है--यह बात समझानेके लिये आत्माको कर्ता जिस पुरुषके अन्तःकरणमें “मैं कर्ता हुँ' ऐसा 
माननेवालेकी निन्दा करके अकर्ता माननेवालेकी| भाव नहीं है तथा जिसकी बुद्धि सांसारिक पदार्थोमे 


सिकोड़ना-फैलाना, आँखोंको खोलना और मूँदना, मनमें संकल्प-विकल्पोका होना आदि जितनी भी हलचलरूप क्रियाएँ 
हैं, वे ही नाना प्रकारकी अलग-अलग चेष्टाएँ हैं। 

१. पूर्वकृत शुभाशुभ कमाँके संस्कारोंको “दैव' कहते हैं, प्रारब्ध भी इसीके अन्तर्गत है। 

२. वर्ण, आश्रम, प्रकृति और परिस्थितिके भेदसे जिसके लिये जो कर्म कर्तव्य माने गये हैं-उन न्यायपूर्वक किये 
जानेवाले यज्ञ, दान, तप, विद्याध्ययन, युद्ध, कृषि, गोरक्षा, व्यापार, सेवा आदि समस्त शास्त्रविहित कर्मोके समुदायका 
वाचक यहाँ “न्याय्यम्‌? पद है। 

३. वर्ण, आश्रम, प्रकृति और परिंस्थितिके भेदसे जिसके लिये जिन कर्मोके करनेका शास्त्रॉमें निषेध किया गया 
है तथा जो कर्म नीति और धर्मके प्रतिकूल हैं--ऐसे असत्यभाषण, चोरी, व्यभिचार, हिंसा, मद्यपान, अभक्ष्य-भक्षण आदि 
समस्त पापकर्मोका वाचक यहाँ ' विपरीतम्‌' पद है। 

४. मनुष्यशरीरमें ही जीव पुण्य और पापरूप नवीन कर्म कर सकता है। अन्य सब भोगयोनियाँ हैं; उनमें पूर्वकृत 
कर्मोका फल भोगा जाता है, नवीन कर्म करनेका अधिकार नहीं है। 

५. यहाँ मन, वाणी और शरीरद्वारा किये जानेवाले जितने भी पुण्य और पापरूप कर्म हैं-जिनका इस जन्म तथा 
जन्मान्तरमें जीवको फल भोगना पड़ता है-उन सबके “ये पाँचौं कारण हैं-इनमेंसे किसी एकके न रहनेसे कर्म नहीं 
बन सकता। इसीलिये बिना कर्तापनके किया जानेवाला कर्म वास्तवमें कर्म नहीं है 

६. सत्संग और सत्‌-शास्त्रोके अभ्यासद्वारा तथा विवेक, विचार और शम-दमादि आध्यात्मिक साधनोंद्वारा जिसकी 
बुद्धि शुद्ध को हुई नहीं है-एऐसे प्राकृत अज्ञानी मनुष्यको ' अकृतबुद्धि' कहते हैं। 

७. चास्तवमें आत्मा नित्य, शुद्ध, बुद्ध, निर्विकार और सर्वथा असंग है; प्रकृतिसे, प्रकृतिजनित पदार्थोसे या कमाँसे 
उसका कुछ भी सम्बन्ध नहीं है; किंतु अनादिसिद्ध अविद्याके कारण असंग आत्माका ही इस प्रकृतिके साथ सम्बन्ध- 
सा हो रहा हैं; अतः वह दुर्मति प्रकृतिद्वारा सम्पादित क्रियाओंमें मिथ्या अभिमान करके (गीता ३। २७) स्वयं उन कर्मोका 
कर्ता बन जाता है। इस प्रकार कर्ता बने हुए पुरुषका नाम ही "प्रकृतिस्थ पुरुष' है; वह उन प्रकृतिद्वारा सम्पन्न हुई क्रियाओंका 
कर्ता बनता हैं, तभी उनकी 'कर्म' संज्ञा होती है और वे कर्म फल देनेवाले बन जाते हैं। इसीलिये उस प्रकृतिस्थ पुरुषको 
अच्छी-बुरी योनियोंमें जन्म धारण करके उन कमाँका फल भोगना पड़ता है (गीता १३। २१) | इसलिये चौदहवें श्लोकमें 
कमाँकी सिद्धिके पाँच हेतुओंमें एक हेतु जो 'कर्ता माना गया है, वह प्रकृतिमें स्थित पुरुष है और यहाँ आत्माके केवल 
यानी संगरहित, शुद्ध स्वरूपका वर्णन है, अतः उसको अकर्ता बतलाकर उसके यथार्थ स्वरूपका लक्षण किया गया है। 
जो आत्माके यथार्थ स्वरूपको समझ लेता है, उसके कर्मोमें 'कर्ता” रूप पाँचवाँ हेतु नहीं रहता। इसी कारण उसके कमाँकी 
कर्म संज्ञा नहीं रहती। यही बात अगले श्लोकमें समझायी गयी है। 

८. सांख्ययोगी पुरुषमें मन, इन्द्रियों और शरीरद्वारा की जानेवाली समस्त क्रियाओंमें ' अमुक कर्म मैंने किया है, 

“यह मेरा कर्तव्य है” इस प्रकारके भावका लेशमात्र भी न रहना--यही "मैं कर्ता हूँ' इस भावका न होना है। 

और का लिपायमान नहीं होती, वह पुरुष इन सब ज्ञाता, ज्ञान और ज्ञेय-यह तीन प्रकारकी कर्म- 
लोकोंको मारकर भी वास्तवमें न तो मारता है और न | प्रेरणा है और कर्ता, करण तथा क्रिया-यह 
पापसे बँधता है ॥ १७॥ तीन प्रकारका कर्मसंग्रह है ॥ १८॥ 

सम्बन्थ-- इस प्रकार संन्यास (ज्ञानयोग)-का तत्त्व | ज्ञानं कर्म च कर्ता च त्रिधैव गुणभेदतः। 
समझानेके लिये आत्माके अकर्वापनका प्रतिपादन करके | प्रोच्यते गुणसंख्याने यथावच्छृणु तान्यपि ९९॥ 
अब उसके अनुसार कर्मके अंग-ग्रत्यंगोंको भलीभाँति गुणोंकी संख्या करनेवाले शास्त्रमें ज्ञान और कर्म 
समझानेके लिये कर्म-प्रेरण; कर्म संग्रह और उनके | तथा कर्ता गुणोंके भेदसे तीन-तीन प्रकारके ही कहे गये 
सात्विक आदि भेदोंका प्रतिपादन करते हैं-- हैं, उनको भी तू मुझसे भलीभाँति सुन '॥ १९॥ 
ज्ञानं ज्ञेयं परिज्ञाता त्रिविधा कर्मचोद्‌ना। सर्वभूतेषु येनैकं भावमव्ययमीक्षते। 
करणं कर्म कर्तेति त्रिविधः कर्मसंग्रहः॥ १८॥ | अविभक्तं विभक्तेषु तज्ज्ञानं विद्धि सात्ति्विकम्‌॥ २०॥ 


१. कर्मोमें और उनके फलरूप स्त्री, पुत्र, धन, मकान, मान, बड़ाई, स्वर्गसुख आदि इस लोक और परलोकके 
समस्त पदार्थोमें ममता, आसक्ति और कामनाका अभाव हो जाना, किसी भी कर्मसे या उसके फलसे अपना किसी प्रकारका 
भी सम्बन्ध न समझना तथा उन सबको स्वप्नके कर्म और भोगोंकी भाँति क्षणिक, नाशवान्‌ और कल्पित समझ लेनेके 
कारण अन्तःकरणमें उनके संस्कारोंका संगृहीत न होना ही बुद्धिका लिपायमान न होना है। 

२. उपर्युक्त प्रकारसे आत्मस्वरूपको भलीभाँति जान लेनेके कारण जिसका अज्ञानजनित अहंभाव सर्वथा नष्ट हो 
गया है; मन, बुद्धि, इन्द्रियों और शरीरह्वारा होनेवाले कर्मासे या उनके फलसे जिसका किंचिन्मात्र भी सम्बन्ध नहीं रहा 
है, उस पुरुषके मन, बुद्धि और इन्द्रियोद्वारा जो लोकसंग्रहार्थ प्रारब्धानुसार कर्म होते हैं, वे सब शास्त्रानुकूल और सबका 
हित करनेवाले ही होते हैं। अतः जैसे अग्नि, वायु और जल आदिके द्वारा प्रारब्धवश किसी प्राणीकी मृत्यु हो जाय 
तो वे अग्नि, वायु आदि न तो वास्तवमें उस प्राणीको मारनेवाले हैं और न वे उस कर्मसे बँधते ही हैं-उसी प्रकार 
उपर्युक्त महापुरुष शुभकर्माको करके उनका कर्ता नहीं बनता और उनके फलसे नहीं बँधता, इसमें तो कहना ही क्या 
है; किंतु क्षात्रधर्म-जैसे-किसी कारणसे योग्यता प्राप्त हो जानेपर समस्त प्राणियोंका संहाररूप--क्रूर कर्म करके भी उसका 
वह कर्ता नहीं बनता और उसके फलसे भी नहीं बँधता। 

जैसे भगवान्‌ सम्पूर्ण जगत्की उत्पत्ति, पालन और संहार आदि कार्य करते हुए भी वास्तवमें उनके कर्ता नहीं हैं (गीता 
४। १३) और उन कर्मोंसे उनका कोई सम्बन्ध नहीं है (गीता ४। १४; ९। ९)-उसी प्रकार सांख्ययोगीका भी उसके 
मन, बुद्धि और इन्द्रियोंद्वारा होनेवाले समस्त कर्मोंसे कुछ भी सम्बन्ध नहीं रहता; किंतु उसका अन्तःकरण अत्यन्त शुद्ध 
हो जानेके कारण उसके द्वारा अज्ञानमूलक चोरी, व्यभिचार, मिथ्याभाषण, हिंसा, कपट, दम्भ आदि पापकर्म नहीं होते। 

३. किसी भी पदार्थके स्वरूपका निश्चय करनेवालेको 'ज्ञाता' कहते हैं; वह जिस वृत्तिके द्वारा वस्तुके स्वरूपका 
निश्चय करता है, उसका नाम 'ज्ञान' है और जिस चस्तुके स्वरूपका निश्चय करता है, उसका नाम 'ज्ञेय' है। इन तीनोंका 
सम्बन्ध ही मनुष्यको कर्ममें प्रवृत्त करनेवाला है; क्योंकि जब अधिकारी मनुष्य ज्ञानवृत्तिद्वारा यह निश्चय कर लेता है 
कि अमुक-अमुक साधनांद्वारा अमुक प्रकारसे अमुक सुखकी प्राप्तिके लिये अमुक कर्म मुझे करना है, तभी उसको उस 
कर्ममें प्रवृत्ति होती है। 

४. देखना, सुनना, समझना, स्मरण करना, खाना, पीना आदि समस्त क्रियाओंको करनेवाले प्रकृतिस्थ पुरुषको ' कर्ता' 
कहते हैं; उसके जिन मन, बुद्धि और इन्द्रियोंके द्वारा उपर्युक्त समस्त क्रियाएँ की जाती हैं, उनको 'करण' और उपर्युक्त 
समस्त क्रियाओंको 'कर्म' कहते हैं। इन तीनोंके संयोगसे ही कर्मका संग्रह होता है; क्योकि जब मनुष्य स्वयं कर्ता 
बनकर अपने मन, बुद्धि और इन्द्रियोंद्वारा क्रिया करके किसी कर्मको करता है, तभी कर्म बनता है, इसके बिना कोई 
भी कर्म नहीं बन सकता। इसी अध्यायके चौदहवें इलोकमें जो कर्मको सिद्धिक अधिष्ठानादि पाँच हेतु बतलाये गये 
हैं, उनमेंसे अधिष्ठान और दैवको छोड़कर शेष तीनोंको 'कर्म-संग्रह' नाम दिया गया है। 

५. जिस शास्त्रमै सत्त्व, रज और तम-इन तीनों गुणोंके सम्बन्धसे समस्त पदार्थोके भिन्न-भिन्न भेदोंकी गणना 
की गयी हो, ऐसे शास्त्रका वाचक 'गुणसंख्याने' पद है। अतः उसमें बतलाये हुए गुणोंके भेदसे तीन-तीन प्रकारके ज्ञान, 
कर्म और कर्ताको सुननेके लिये कहकर भगवान्‌ने उस शास्त्रको इस विषयमे आदर दिया है और कहे जानेवाले उपदेशको 
ध्यानपूर्वक सुननेके लिये अर्जुनको सावधान किया है! 


८४४ श्रीमहाभारते [ भीष्मपर्वणि 
SR OT O_O)  ---- 
जिस ज्ञानसे मनुष्य पृथक्‌-पृथक्‌ सब भूतोंमें एक परंतु जो ज्ञान एक कार्यरूप शरीरमें ही सम्पूर्णके 


अविनाशी परमात्मभावको विभागरहित समभावसे स्थित 

देखता है, उस ज्ञानको तो तू सात्त्विक जान ॥ २०॥ 

पृथक्त्वेन तु यज्जानं नानाभावान्‌ पृथग्विधान्‌। 

वेत्ति सर्वेषु भूतेषु तज्ज्ञानं विद्धि राजसम्‌॥ २९॥ 
किंतु जो ज्ञान अर्थात्‌ जिस ज्ञानके द्वारा मनुष्य 

सम्पूर्ण भूतोंमें भिन्न-भिन्न प्रकारके नाना भावोंको 

अलग-अलग जानता है, उस ज्ञानको तू राजस 

जान`॥ २१॥ 

यत्तु कृत्स्नवदेकस्मिन्‌ कार्ये सक्तमहैतुकम्‌। 

अतत्त्वार्थवदल्पं च तत्‌ तामसमुदाहृतम्‌॥ २२॥ 


सदृश आसक्त है तथा जो बिना युक्तिवाला, तात्त्विक 
अर्थसे रहित और तुच्छ है, वह तामस कहा गया हैर | 
निर्येतं सैङ्गरहितमरागद्वेषतः कृतम्‌। 
अफलप्रेप्सुना कर्म यत्तत्‌ सात्तिवकमुच्यते॥ २३॥ 
जो कर्म शास्त्रविधिसे नियत किया हुआ और 
कर्तापनके अभिमानसे रहित हो तथा फल न चाहनेवाले 
पुरुषद्वारा बिना राग-द्वेषके किया गया हो"--वह 
सात्त्विक कहा जाता है ॥ २३॥ 
यत्तु कामेप्पुर्ना कर्म साहंकारेण वा पुनः। 
क्रियते बहुलायासं तद्‌ राजसमुदाहृतम्‌॥ २४॥ 


ध्यान रहे कि ज्ञाता और कर्ता अलग-अलग नहीं हैं, इस कारण भगवानूने ज्ञाताके भेद अलग नहीं बतलाये हैं 
तथा करणके भेद बुद्धिके और धृतिके नामसे एवं ज्ञेयके भेद सुखके नामसे आगे बतलायेंगे। इस कारण यहाँ पूर्वोक्त 
छः पदार्थोमेंसे तीनके ही भेद पहले बतलानेका संकेत किया है। 

१. जिस प्रकार आकाश-तत्त्वको जाननेवाला मनुष्य घडा, मकान, गुफा, स्वर्ग, पाताल और समस्त वस्तुओंके सहित 
सम्पूर्ण ब्रह्माण्डमें एक ही आकाश-तत्त्वको देखता है, वैसे ही लोकदृष्टिसे भिन्न-भिन्न प्रतीत होनेवाले समस्त चराचर प्राणियोंमें 
गीताके छठे अध्यायके उनतीसवें और तेरहवें अध्यायके सत्ताईसवें श्लोकमें वर्णित सांख्ययोगके साधनसे होनेवाले अनुभवके द्वारा 
एक अद्वितीय अविनाशी निर्विकार ज्ञानस्वरूप परमात्मभावको विभागरहित समभावसे व्याप्त देखना ही सात्त्विक ज्ञान है। 

२. कोट, पतंग, पशु, पक्षी, मनुष्य, राक्षस और देवता आदि जितने भी प्राणी हैं, उन सबमें आत्माको उनके शरीरोंकी 
आकृतिके भेदसे और स्वभावके भेदसे भिन्न-भिन्न प्रकारके अनेक और अलग-अलग समझना ही राजस ज्ञान है। 

३. जिस विपरीत ज्ञानके द्वारा मनुष्य प्रकृतिके कार्यरूप शरीरको ही अपना स्वरूप समझ लेता है और ऐसा समझकर उस 
क्षणभंगुर नाशवान्‌ शरीरमें सर्वस्वकी भाँति आसक्त रहता है_अर्थात्‌ उसके सुखसे सुखी एवं उसके दुःखसे दुःखी होता है तथा 
उसके नाशसे ही सर्वनाश मानता है, आत्माको उससे भिन्न या सर्वव्यापी नहीं समझता--वह ज्ञान वास्तवमें ज्ञान नहीं है। 
इसलिये भगवानने इस श्लोकमें “ज्ञान' पदका प्रयोग भी नहीं किया है; क्योकि यह विपरीत ज्ञान वास्तवमें अज्ञान ही है। 

४. नियत कर्मको व्याख्या इसी अध्यायके सातवें श्लोकमें देखनी चाहिये। 

५. यहाँ 'संग' नाम आसक्तिका नहीं है; क्योकि आसक्तिका अभाव ' अरागद्वेषतः ' पदसे अलग बतलाया गया 
है। इसलिये यहाँ जो क्मामें कर्तापनका अभिमान करके उन कर्मोसे अपना सम्बन्ध जोड़ लेना है, उसका नाम 'संग' 


समझना चाहिये। 


६. कर्मोके फलस्वरूप इस लोक और परलोकके जितने भी भोग हैं, उनमें ममता और आसक्तिका अभाव हो 
जानेकै कारण जिसको किंचिन्मात्र भी उन भोगोंकी आकांक्षा नहीं रही है, जो किसी भी कर्मसे अपना कोई भी स्वार्थ 
सिद्ध करना नहीं चाहता, जो अपने लिये किसी भी वस्तुकी आवश्यकता नहीं समझता-ऐसे पुरुषद्वारा होनेवाले जो कर्म 
राग-दवेषके बिना केवल लोकसंग्रहके लिये होते हैं-उन कर्माको “बिना राग-ट्वेषके किया हुआ कर्म' कहते हैं। 

७, इसी अध्यायके नवें श्लोकमें वर्णित सात्त्विक त्यागसे इस सात्त्विक कर्में यह विशेषता है कि इसमें कर्तापनके 
अभिमानका और राग-द्रेषका भी अभाव दिखलाया गया है; किंतु नवें श्लोकमें कर्मामे आसक्ति और फलेच्छाका त्याग 
ही बतलाया गया है, कर्तापनके अभावको बात नहीं कही है, बल्कि कर्तव्यबुद्धिसे कमाँको करनेके लिये कहा है। दोनोंका 
ही फल तत्त्वज्ञानके द्वारा परमात्माकी प्राप्ति है; भेद केवल अनुष्ठानके प्रकारका है। 

८. जो पुरुष समस्त कर्म- स्त्री, पुत्र, धन, मकान, मान, बड़ाई, प्रतिष्ठा आदि इस लोक और परलोकके भोगोंके 
लिये ही करता है--ऐसे स्वार्थपरायण पुरुषका वाचक यहाँ “कामेप्सुना' पद है। 

९, जिस मनुष्यका शरीरमें अभिमान है और जो प्रत्येक कर्म अहंकारपूर्वक करता है तथा "मैं अमुक कर्मका करनेवाला 
हूँ, मेरे समान दूसरा कौन है; में यह कर सकता हूँ, वह कर सकता हूँ'--इस प्रकारके भाव मनमें रखनेवाला और वाणीद्वारा 
इस तरहकी बातें करनेवाला है, उसका वाचक यहाँ 'साहंकारेण” पद है। 


श्रीमद्धगवद्रीतायाम्‌ अ० १८ ] द्विचत्वारिंशोऽध्यायः र 

को परंतु जो कर्म बहुत परिश्रमसे युक्त होता है: तथा तामस कहा जाता है ॥२५॥ 
भोगोंको चाहनेवाले पुरुषद्वारा या अहंकारयुक्त पुरुषद्वारा मुक्तरसङ्घोञ्नहवादी' थृत्युत्साहसमन्वितः । 
किया जाता है, वह कर्म राजस कहा गया है ॥२४॥ सिद्धयसिद्धचोर्नि्विकारः कर्ता सात्त्विक उच्यते॥ २६॥ 
अनुबन्धं क्षयं हिंसामनवेक्ष्य च पौरुषम्‌। जो कर्ता संगरहित, अहंकारके वचन न बोलने- 
मोहादारभ्यते कर्म॑ चत्तत्तामसमुच्यते॥ २५॥ चाला, धैर्यं और उत्साहसे युक्त तथा कार्यके सिद्ध 
जो कर्म परिणाम, हानि, हिंसा और सामर्थ्यको न होने और न होनेमें हर्ष-शोकादि विकारोंसे रहित है, 
विचारकर केवल अज्ञानसे आरम्भ किया जाता है, वह वह सात्त्विक कहा जाता है ॥२६॥ 


१. सात्त्विक कर्मसे राजस कर्मका यह भेद है कि सात्त्विक कर्मोके कर्ताका शरीरमें अहंकार नहीं होता और क्मोमें 
कर्तापन नहीं होता; अतः उसे किसी भी क्रियाके करनेमें किसी प्रकारके परिश्रम या क्लेशका बोध नहीं होता। इसलिये उसके 
कर्म आयासयुक्त नहीं हैं; किंतु राजस कर्मके कर्ताका शरीरमें अहंकार होनेके कारण वह शरीरके परिश्रम और दुःखोंसे 
स्वयं दुःखी होता है। इस कारण उसे प्रत्येक क्रियामें परिश्रमका बोध होता है। इसके सिवा सात्त्विक कमाँके कर्ताद्वारा 
केवल शास्त्रदृष्टिसे या लोकदृष्टिसे कर्तव्यरूपमें प्राप्त हुए कर्म ही किये जाते हैं; अतः उसके द्वारा कर्मोका विस्तार नहीं 
होता; किंतु राजस कर्मका कर्ता आसक्ति और कामनासे प्रेरित होकर प्रतिदिन नये-नये कर्मोंका आरम्भ करता रहता है, 
इससे उसके कमाँका बहुत विस्तार हो जाता है। इस कारण यहाँ बहुत परिश्रमवाले कर्माको राजस बतलाया गया है। 

२. जिस पुरुषमें भोगोंकी कामना और अहंकार दोनों हैं, उसके द्वारा किये हुए कर्म राजस हैं-इसमें तो कहना 
ही क्या है; किंतु इनमेंसे किसी एक :दोषसे युक्त पुरुषद्वारा किये हुए कर्म भी राजस ही हैं। 

३. किसी भी कर्मका आरम्भ करनेसे पहले अपनी बुद्धिसे विचार करके जो यह सोच लेना है कि अमुक कर्म 
करनेसे उसका भावी परिणाम अमुक प्रकारसे सुखकी प्राप्ति या अमुक प्रकारसे दुःखकी प्राप्ति होगा, यह उसके अनुबन्धका 
यानी परिणामका विचार करना है तथा जो यह सोचना है कि अमुक कर्में इतना धन व्यय करना पड़ेगा, इतने बलका 
प्रयोग करना पड़ेगा, इतना समय लगेगा, अमुक अंशमें धर्मकी हानि होगी और अमुक-अमुक प्रकारकी दूसरी हानियाँ 
होंगी-यह क्षयका यानी हानिका विचार करना है और जो यह सोचना है कि अमुक कर्मके करनेसे अमुक मनुष्योंको 
या अन्य प्राणियोंको अमुक प्रकारसे इतना कष्ट पहुँचेगा, अमुक मनुष्योंका या अन्य प्राणियोंका जीवन नष्ट होगा--यह 
हिंसाका विचार करना है। इसी तरह जो यह सोचना है कि अमुक कर्म करनेके लिये इतने सामर्थ्यकी आवश्यकता है, 
अतः इसे पूरा करनेकी सामर्थ्य हममें है या नहीं-यह पौरुषका यानी सामर्थ्यका विचार करना है। इस तरह परिणाम, 
हानि, हिंसा और पौरुष-इन चारोंका या चारोंमेंसे किसी एकका विचार न करके केवल मोहसे कर्मका आरम्भ करना 
ही तामस कर्म है। 

४. मन, इन्द्रिय और शरीरद्वारा जो कुछ भी कर्म किये जाते हैं, उनमें और उनके फलरूप मान, बड़ाई, प्रतिष्ठा, 
स्त्री, पुत्र, धन, मकान आदि इस लोक और परलोकके समस्त भोगोंमें जिसकी किंचिन्मात्र भी ममता, आसक्ति और 
कामना नहीँ रही है-ऐसे मनुष्यको “मुक्तसंग' कहते हैं। 

५. मन, बुद्धि, इन्द्रियां और शरीर-इन अनात्म पदार्थोमें आत्मबुद्धि न रहनेके कारण जो किसी भी कर्में कर्तापनका 
अभिमान नहीँ करता तथा इसी कारण जो आसुरी प्रकृतिवालोंकी भाँति, मैंने अमुक मनोरथ सिद्ध कर लिया है, अमुकको 
और सिद्ध कर लूँगा; मैं ईश्वर हूँ, भोगी हूँ, बलवान्‌ हूँ, सुखी हूँ, मेरे समान दूसरा कौन है, मैं यज्ञ करूँगा, दान दूँगा 
(गीता १६। १३, १४, १५) इत्यादि अहंकारके वचन कहनेवाला नहीं है, किंतु सरलभावसे अभिमानशूऱ्य वचन बोलनेवाला 
है-ऐसे मनुष्यको ' अनहंवादी' कहते हैं। 

६. शास्त्रनिहित स्वधर्मपालनरूप किसी भी कर्मके करनेमें बड़ी-से-बड़ी विष्न-बाधाओंके उपस्थित होनेपर भी 
विचलित न होना 'धैर्य' है और कर्म-सम्मादनमें सफलता न प्राप्त होनेपर या ऐसा समझकर कि यदि मुझे फलकी 
इच्छा नहीं है तो कर्म करनेकी क्या आवश्यकता है--किसी भी कर्मसे न उकताना, किंतु जैसे कोई सफलता प्राप्त कर 
चुकनेवाला और कर्मफलको चाहनेवाला मनुष्य करता है, उसी प्रकार श्रद्धापूर्वक उसे करनेके लिये उत्सुक रहना 'उत्साह' 
है। इन दोनों गुणोंसे युक्त होकर जो मनुष्य न तो किसी भी कर्मके पूर्ण होनेमें हर्षित होता है और न उसमें विघ्न 
उपस्थित होनेपर शोक ही करता है तथा इसी तरह जिसमें अन्य किसी प्रकारका भी कोई विकार नहीं होता, जो हरेक 
अवस्थामै सदा-सर्वदा सम रहता है--ऐसा समतायुक्त पुरुष ही सात्त्विक कर्ता है। 


८४६ श्रीमहाभारते [ भीष्मपर्वणि 


रोगी कर्मफलेप्रेप्सुलुंब्यो हिंसात्मकोऽशुचिः। करनेवाला आलसी और दीर्घसूत्री है--वह तामस 
हर्षशोकान्वितः कर्ता राजसः परिकीर्तितः ॥ २७॥ | कहा जाता है^`॥ २८॥ 

जो कर्ता आसक्तिसे युक्त, कर्माके फलको सम्बन्ध-इस प्रकार तत्वज्ञानमें 
चाहनेवाला और लोभी है तथा दूसरोंको कष्ट देनेके | सात्िकभावको ग्रहण करानेके लिये और उसके 
स्वभावाला, अशुद्धाचारी और हर्ष-शोकसे लिप्त है, | विरोधी राजस-वामस भावोंका त्याग करानेके लिये 
वह राजस कहा गया है॥ २७॥ कर्म-प्रेरण और कर्म-संग्रहमेंसे ज्ञान कर्म और कताकि 
अयुक्त; प्राकृतं: स्तब्धः शठो चैष्कृतिकोऽलसः। सात्त्विक आदि तीन-तीन भेद क्रमसे बतलाकर अब 
विषादी दीर्घसूत्री च कर्ता तामस उच्यते॥ २८॥ | बुद्धि और ध्ृतिके सात्विक राजस और वामस-इस 

जो कर्ता अयुक्त, शिक्षासे रहित, घमंडी,“ धूर्त | प्रकार त्रिविध भेद क्रमशः बतलानेकी प्रस्तावना करते 
और दूसरोंकी जीविकाका नाश करनेवाला ” तथा शोक | हुए बतलाते हैं- 


SEE LL 


१. जिस मनुष्यकी कमाँमें और उनके फलरूप इस लोक और परलोकके भोगोंमें ममता और आसक्ति है--ऐसे 
मनुष्यको “रागी' कहते हैं। 

२. जो कर्मोके फलरूप स्त्री, पुत्र, धन, मकान, मान, बड़ाई, प्रतिष्ठा आदि इस लोक और परलोकके नाना प्रकारके 
भोगोंको इच्छा करता रहता है, ऐसे स्वार्थपरायण पुरुषका वाचक ' कर्मफलप्रेप्सुः ' पद है। 

३. धनादि पदार्थोमें आसक्ति रहनेके कारण जो न्यायसे प्राप्त अवसरपर भी अपनी शक्तिके अनुरूप धनका व्यय 
नहीं करता तथा ऱ्याय-अन्यायका विचार न करके सदा धनसंग्रहकी लालसा रखता है, यहाँतक कि दूसरोंके स्वत्वको 
हड़पनेको भी इच्छा रखता है और वैसी ही चेष्टा करता है--ऐसे मनुष्यका वाचक 'लुब्धः' पद है। 

४. जिस किसी भी प्रकारसे दूसरोंको कष्ट पहुँचाना ही जिसका स्वभाव है, जो अपनी अभिलाषाकी पूर्तिक लिये 
कर्म करते समय अपने आराम तथा भोगके लिये दूसरोंको कष्ट देता रहता है-एऐसे हिंसापरायण मनुष्यका वाचक यहाँ 
“हिंसात्मकः ' पद है। 

५. जो न तो शास्त्रविधिके अनुसार जल-मृत्तिकादिसे शरीर और वस्त्रादिको शुद्ध रखता है और न यथायोग्य बर्ताव 
करके अपने आचरणोंको ही शुद्ध रखता है, किंतु भोगोंमें आसक्त होकर नाना प्रकारके भोगोंकी प्राप्तिके लिये शौचाचार 
और सदाचारका त्याग कर देता है-ऐसे मनुष्यका वाचक यहाँ 'अशुचि:' पद है। 

६. जिसके मन और इन्द्रियां वशमें किये हुए नहीं हैं, बल्कि जो स्वयं उनके वशीभूत हो रहा है तथा जिसमें 
श्रद्धा और आस्तिकताका अभाव है--ऐसे पुरुषको ' अयुक्त' कहते हैं। 

७. जिसको किसी प्रकारकी सुशिक्षा नहीं मिली है, जिसका स्वभाव बालकके समान है, जिसको अपने कर्तव्यका कुछ भी 
ज्ञान नहीं है, जिसके अन्तःकरण और इन्द्रियोंका सुधार नहीं हुआ है--ऐसे संस्काररहित स्वाभाविक मूर्खको ' प्राकृत' कहते हैं। 

८. जिसका स्वभाव अत्यन्त कठोर है, जिसमें विनयका अत्यन्त अभाव है, जो सदा ही घमंडमें चूर रहता है- 
अपने सामने दूसरोंको कुछ भी नहीं समझता--ऐसे मनुष्यको 'घमंडी' कहते हैं। 

९. जो दूसरोंको ठगनेवाला वंचक है, ्रेषको छिपाये रखकर गुप्तभावसे दूसरोंका अपकार करनेवाला है, मन-ही- 
मन दूसरोंका अनिष्ट करनेके लिये दाव-पेंच सोचता रहता है--ऐसे मनुष्यको ' धूर्त? कहते हैं। 

१०. नाना प्रकारसे दूसरोंकी वृत्तिमें बाधा डालना ही जिसका स्वभाव है--ऐसे मनुष्यको दूसरोंकी जीविकाका नाश 
करनेवाला कहते हैं। 

११. जिसका रात-दिन पड़े रहनेका स्वभाव है, किसी भी शास्त्रीय या व्यावहारिक कर्तव्यकर्ममें जिसकी प्रवृत्ति 
और उत्साह नहीं होते, जिसके अन्तःकरण और इन्द्रिय आलस्य भरा रहता है--वह मनुष्य “आलसी' है। 

१२. जो किसी कार्यका आरम्भ करके बहुत कालतक उसे पूरा नहीँ करता-आज कर लेंगे, कल कर लेंगे, इस 
प्रकार विचार करते-करते एक रोजमें हो जानेवाले कार्यके लिये बहुत समय निकाल देता है और फिर भी उसे पूरा नहीं 
कर पाता-ऐसे शिथिल प्रकृतिवाले मनुष्यको “दीर्घसूत्री' कहते हैं। 


१३. जिस पुरुषमें उपर्युक्त समस्त लक्षण घटते हों या उनमेंसे कितने ही लक्षण घटते हों, उसे तामस कर्ता 
समझना चाहिये। 

बुद्धेर्भेदं धृतेश्चैव गुणतस्त्रिविधं श्रृणु। हे पार्थ! जो बुद्धि प्रवृत्तिमार्गर और निवृत्तिमार्गको 

प्रोच्यमानमशेषेण पृथक्त्वेन धनंजय ॥ २९॥ | कर्तव्य और अकर्तव्यको, भय और अभयको तथा 
च हे धनंजय! अब तू बुद्धिका और धृतिका भी | बन्धन और मोक्षको यथार्थ जानती है, वह बुद्धि 

गुणोंके अनुसार तीन प्रकारका भेद मेरे द्वारा सम्पूर्णतासे | सात्त्विकी है॥३०॥ 

विभागपूर्वक Mos सुन`॥२९॥ यया धर्ममधर्मं च कार्य चाकार्यमेव च। 

प्रवृत्ति च निवृत्तिं च कार्याकाये भयाभये। अयथावत्‌ प्रजानाति बुद्िः सा पार्थ राजसी॥ ३१॥ 

बनधं मोक्षं च या वेत्ति बुद्धि: सा पार्थ सात्त्विकी ॥ ३०॥ हे पार्थ! मनुष्य जिस बुद्धिके द्वारा धर्म और अधर्मकोर 


sr 'बुद्धि' शब्द यहाँ निश्चय करनेकी शक्तिविशेषका वाचक है, इस अध्यायके बीसवें, इक्कीसवें और बाईसवें 
श्लोकोंमें जिस ज्ञानके तीन भेद बतलाये गये हैं, वह बुद्धिसे उत्पन्न होनेवाला ज्ञान यानी बुद्धकी वृत्तिविशेष है और 
यह बुद्धि उसका कारण है। अठारहवें श्लोकमें 'ज्ञान' शब्द कर्म-प्रेरणाके अन्तर्गत आया है और बुद्धका ग्रहण “करण! 
के नामसे कर्म-संग्रहमें किया गया है। यही ज्ञानका और बुद्धका भेद है। यहाँ कर्म-संग्रहमें वर्णित करणोंके सात्विक 
राजस-तामस भेदोंको भलीभाँति समझानेके लिये प्रधान 'करण' बुद्धि तीन भेद बतलाये जाते हैं। 

' धृति' शब्द धारण करनेकी शक्तिविशेषका वाचक है; यह भी बुद्धिकी ही वृत्ति है। मनुष्य किसी भी क्रिया या 
भावको इसी शक्तिके द्वारा दृढ्तापूर्वक धारण करता है। इस कारण वह *करण' के ही अन्तर्गत है। इस अध्यायके छब्बीसवें 
श्लोकमें सात्त्विक कर्ताके लक्षणोंमें ' धृति' शब्दका प्रयोग हुआ है, इससे यह समझनेकी गुंजाइश हो जाती है कि ' धृति' 
केवल सात्त्विक ही होती है; किंतु ऐसी बात नहीं है, इसके भी तीन भेद होते हैं-यही बात समझानेके लिये इस 
प्रकरणमें “धृति' के तीन भेद बतलाये गये हैं। 

२. गृहस्थ-वानप्रस्थादि आश्रमोंमें रहकर ममता, आसक्ति, अहंकार और फलेच्छाका त्याग करके परमात्माकी प्राप्तिके 
लिये उसकी उपासनाका तथा शास्त्रविहित यज्ञ, दान और तप आदि शुभ कमाँका, अपने वर्णाश्रमधर्मके अनुसार जीविकाके 
कर्मोका और शरीरसम्बन्धी खान-पान आदि कर्मोका निष्कामभावसे आचरणरूप जो परमात्माको प्राप्त करनेका मार्ग है 
वह 'प्रवृत्तिमार्ग' है। और राजा जनक, अम्बरीष, महर्षि वसिष्ठ और याज्ञवल्क्य आदिकी भाँति उसे ठीक-ठीक समझकर 
उसके अनुसार चलना ही उसको यथार्थ जानना है। 

३. समस्त कर्मोंका और भोगोंका बाहर-भीतरसे सर्वथा त्याग करके, संन्यास-आश्रममें रहकर परमात्माकी प्राप्तिके 
लिये सब प्रकारकी सांसारिक झंझटोंसे विरक्त होकर अहंता, ममता और आसक्तिके त्यागपूर्वक शम, दम, तितिक्षा आदि 
साधनोंके सहित निरन्तर श्रवण, मनन, निदिध्यासन करना या केवल भगवानूके भजन, स्मरण, कीर्तन आदिमें ही लगे 
रहना--इस प्रकार जो परमात्माको प्राप्त करनेका मार्ग है, उसका नाम ' निवृत्तिमार्ग' है और श्रीसनकादि, नारदजी, ऋषभदेवजी 
और शुकदेवजीकी भाँति उसे ठीक-ठीक समझकर उसके अनुसार चलना ही उसको यथार्थ जानना है। 

४. वर्ण, आश्रम, प्रकृति और परिस्थितिकी तथा देश-कालकी अपेक्षासे जिसके लिये जिस समय जो कर्म करना 
उचित है, वही उसके लिये 'कर्तव्य' है और जिस समय जिसके लिये जिस कर्मका त्याग उचित है, वही उसके लिये 
'अकर्तव्य' है। इन दोनॉको भलीभाँति समझ लेना-अर्थात्‌ किसी भी कार्यके सामने आनेपर यह मेरे लिये कर्तव्य है 
या अकर्तव्य, इस बातका यथार्थ निर्णय कर लेना ही कर्तव्य और अकर्तव्यको यथार्थ जानना है। 

५. किसी दुःखप्रद वस्तुके या घटनाके उपस्थित हो जानेपर या उसकी सम्भावना होनेसे मनुष्यके अन्तःकरणमें 
जो एक आकुलताभरी कम्पवृत्त होती है, उसे 'भय' कहते हैं और इससे विपरीत जो भयके अभावकी वृत्ति है, उसे 
'अभय' कहते हैं। इन दोनोंके तत्त्वको भलीभाँति समझकर निर्भय हो जाना ही भय और अभय-इन दोनोंको यथार्थ 
जानना है। 

६. शुभाशुभ कर्मोके सम्बन्धसे जो जीवको अनादि कालसे निरन्तर परवश होकर जन्म-मृत्युके चक्रमे भरकना पड़ 
(रहा है, यही “बन्धन? है और सत्संगके प्रभावसे कर्मयोग, भक्तियोग तथा ञ्ञानयोगादि साधनोंमेंसे किसी साधनके द्वारा 
भगवत्कृपासे समस्त शुभाशुभ कर्मबन्धनोंका कट जाना और जीवका भगवानको प्राप्त हो जाना ही 'मोक्ष' है। 

७. अहिंसा, सत्य, दया, शान्ति, ब्रह्मचर्य, शम, दम, तितिक्षा तथा यज्ञ, दान, तप एवं अध्ययन, प्रजापालन, कृषि, 
पशुपालन और सेवा आदि जितने भी वर्णाश्रमके अनुसार शास्त्रविहित शुभकर्म हैं--जिन आचरणोंका फल शास्त्रोंमें इस लोक 
और परलोकके सुख-भोग बतलाया गया है--तथा जो दूसरोंके हितके कर्म हैं, उन सबका नाम ' धर्म' है एवं झूठ, कपट, 

तथा कर्तव्य और अकर्तव्यको' भी यथार्थ नहीं जानता, | धृत्या यया धारयते मनःप्राणेन्द्रियक्रियाः। 
चह बुद्धि राजसी है\॥ ३१॥ योगेनाव्यभिचारिण्या धृतिः सा पार्थ सात्त्विकी॥ ३३॥ 
अधर्म धर्ममिति या मन्यते तमसाऽऽवृता। हे पार्थ! जिस अव्यभिचारिणी धारणशक्तिसे 


सर्वार्थान्‌ विपरीतांश्च बुद्धि: सा पार्थ तामसी॥ ३२॥ | ध्यानयोगके द्वारा मन, प्राण और इन्द्रियोंकी क्रियाओंको 
हे अर्जुन! जो तमोगुणसे घिरी हुई बुद्धि अधर्मको | धारण करता है, वह धृति सात्त्विकी है^॥ ३३॥ 

भी “यह धर्म है' ऐसा मान लेती है! तथा इसी प्रकार | यया तु धर्मकामार्थान्‌ धृत्या धारयतेऽर्जुन। 

अन्य सम्पूर्ण पदार्थोकों भी विपरीत मान लेती है,“ | प्रसङ्गेन फलाकाङ्क्षी धृतिः सा पार्थ राजसी॥ ३४॥ 

वह बुद्धि तामसी है॥३२॥ परंतु हे पृथापुत्र अर्जुन! फलकी इच्छावाला 


चोरी, व्यभिचार, हिंसा, दम्भ, अभक्ष्यभक्षण आदि जितने भी पापकर्म हैं-जिनका फल शास्त्रॉमें दुःख बतलाया है उन सबका 
नाम 'अधर्म' है। किस समय किस परिस्थितिमें कौन-सा कर्म धर्म है और कौन-सा कर्म अधर्म है-इसका ठीक- 
ठीक निर्णय करनेमें बुद्धका कुण्ठित हो जाना या संशययुक्त हो जाना आदि उन दोनोंका यथार्थ न जानना है। 

१. चर्ण, आश्रम, प्रकृति, परिस्थिति तथा देश और कालकी अपेक्षासे जिस मनुष्यके लिये जो शास्त्रविहित करनेयोग्य 
कर्म है--वह कार्य (कर्तव्य) है और जिसके लिये शास्त्रमें जिस कर्मको न करनेयोग्य-निषिद्ध बतलाया है, बल्कि जिसका न 
करना ही उचित है--वह अकार्य (अकर्तव्य) है। इस दृष्टिसे शास्त्रनिषिद्ध पापकर्म तो सबके लिये अकार्य हैं ही, किंतु 
शास्त्रविहित शुभकर्मांमें भी किसीके लिये कोई कर्म कार्य होता है और किसीके लिये कोई अकार्य । जैसे शूद्रके लिये सेवा करना 
कार्य है और यज्ञ, वेदाध्ययन आदि करना अकार्य है; संन्यासीके लिये विवेक, वैराग्य, शम, दमादिका साधन कार्य है और यज्ञ- 
दानादिका आचरण अकार्य है; ब्राह्मणके लिये यज्ञ करना-कराना, दान देना-लेना, वेद पढ़ना-पढ़ाना कार्य है और नौकरी करना 
अकार्य है; वैश्यके लिये कृषि, गोरक्षा और वाणिज्यादि कार्य है और दान लेना आदि अकार्य है। इसी तरह स्वर्गादिकी 
कामनावाले मनुष्यके लिये काम्य-कर्म कार्य हैं और मुमुक्षुके लिये अकार्य हैं; विरक्त ब्राह्मणके लिये संन्यास ग्रहण करना कार्य 
है और भोगासक्तके लिये अकार्य है | इससे यह सिद्ध है कि शास्त्रनिहित धर्म होनेसे ही वह सबके लिये कर्तव्य नहीं हो जाता। 
इस प्रकार धर्म कार्य भी हो सकता है और अकार्य भी । यही धर्म-अधर्म और कार्य-अकार्यका भेद है। किसी भी कर्मके करनेका 
या त्यागनेका अवसर आनेपर ' अमुक कर्म मेरे लिये कर्तव्य है या अकर्तव्य, मुझे कौन-सा कर्म किस प्रकार करना चाहिये और 
कौन-सा नहीं करना चाहिये-इसका ठीक-ठीक निर्णय करनेमें जो बुद्धिका किंकर्तव्यविमूढ हो जाना या संशययुक्त हो जाना 
है-यही कर्तव्य और अकर्तव्यको यथार्थ न जानना है। 

२. जिस बुद्धिसे मनुष्य धर्म-अधर्मका और कर्तव्य-अकर्तव्यका ठीक-ठीक निर्णय नहीं कर सकता, जो बुद्धि इसी 
प्रकार अन्यान्य बातोंका भी ठीक-ठीक निर्णय करनेमें समर्थ नहीं होती, वह रजोगुणके सम्बन्धसे विवेकमें अप्रतिष्ठित, 
विक्षिप्त और अस्थिर रहती है; इसी कारण वह राजसी है। 

३. ईश्वरनिन्दा, देवनिन्दा, शास्त्रविरोध, माता-पिता-गुरु आदिका अपमान, वर्णाश्रमधर्मके प्रतिकूल आचरण, असंतोष, 
दम्भ, कपट, व्यभिचार, असत्यभाषण, परपीडन, अभक्ष्य भोजन, यथेच्छाचार और पर-सत्त्वापहरण आदि निषिद्ध पापकर्माको 
धर्म मान लेना और धृति, क्षमा, मनोनिग्रह, अस्तेय, शौच, इन्द्रियनिग्रह, धी, विद्या, सत्य, अक्रोध, ईश्वरपूजन, देवोपासना, 
शास्त्रसेवन, वणांश्रमधर्मानुसार आचरण, माता-पिता आदि गुरुजनोंकी आज्ञाका पालन, सरलता, ब्रह्मचर्य, सात्त्विक भोजन, 
अहिंसा और परोपकार आदि शास्त्रविहित पुण्यकर्माको अधर्म मानना-यही अधर्मको धर्म और धर्मको अधर्म मानना है। 

४. अधर्मको धर्म मान लेनेकी भाँति ही अकर्तव्यको कर्तव्य, दुःखको सुख, अनित्यको नित्य, अशुद्धको शुद्ध और 
हानिको लाभ मान लेना आदि जितनी भी विपरीत मान्यताएँ हैं, वे सब अन्य पदार्थोंको विपरीत मान लेनेके अन्तर्गत हैं। 

५. किसी भी क्रिया, भाव या वृत्तिको धारण करनेकी--उसे दृढतापूर्वक स्थिर रखनेकी जो शक्तिविशेष है, जिसके 
हारा धारण की हुई कोई भी क्रिया, भावना या वृत्ति विचलित नहीं होती, प्रत्युत चिरकालतक स्थिर रहती है,उस शक्तिका 
नाम ' धृति' है; परंतु इसके द्वारा मनुष्य जबतक भिन्न-भिन्न उद्देश्योंसे, नाना विषयोंको धारण करता रहता है, तबतक 
इसका व्यभिचारदोष नष्ट नहीं होता; जब इसके द्वारा मनुष्य अपना एक अटल उद्देश्य स्थिर कर लेता है, उस समय 
यह अव्यभिचारिणी' हो जाती है। सात्त्विक धृतिका एक ही उद्देश्य होता है-परमात्माको प्राप्त करना। इसी कारण उसे 
"अव्यभिचारिणी" कहते हैं। ऐसी धारणशक्तिसे परमात्माको प्राप्त करनेके लिये ध्यानयोगद्वारा मन, प्राण और इन्द्रियोंकी 

क्रियाओंको अरलरूपसे परमात्मामें रोके रखना ही 'सात्त्विक धृति' है। | 

मनुष्य जिस धारणशक्तिके द्वारा अत्यन्त आसक्तिसे धर्म, | हुँ; उस भी सात्त्विक राजस और तामस--इस 
अर्थ और कामोंको धारण करता है, वह धारणशवित | प्रकार छ क्रमसे बतलाते हे 
राजसी है ॥३४॥ ही सुखं त्विदानीं त्रिविधं श्रृणु में भरतर्षभ। 
यया स्वप्नं भयं शोकं विषादं मदमेव च। अभ्यासाद रमते यत्र दुःखान्त च निगच्छति॥ ३६॥ 
न विमुञ्चति दुर्मेधा धतिः सा पार्थ तामसी॥ ३५॥ | यत्तदग्रे विषमिव परिंणामेऽमृतोपमम्‌। 
हे पार्थ! दुष्ट बुद्धिवाला मनुष्य जिस धारणशक्तिके | तत्सुखं सात्त्विक प्रोक्‍्तमात्मबुद्धिप्रसादजम्‌॥ ३७॥ 
द्वारा निद्रा, भय, चिन्ता और दुःखको तथा उन्मत्तताको हे भरतश्रेष्ठ! अब तीन प्रकारके सुखको भी तू 
भी नहीं छोड़ता अर्थात्‌ धारण किये रहता है, वह | मुझसे सुन। जिस सुखमें साधक मनुष्य भजन, ध्यान 
धारणशविति तामसी है ॥ ३५॥ और सेवादिके अभ्यासे रमण करता है. और जिससे 
सम्बन्ध- इस प्रकार सात्विकी बुद्धि और कृतिका | दुःखोंके अन्तको प्राप्त हो जाता है- जो ऐसा सुख 
ग्रहण तथा राजसी-तामसीका त्याग करनेके लिये बुद्धि | है, वह आरम्भकालमें यद्यपि विषके तुल्य प्रतीत होता 
और शतके सात्त्विक आदि तीन-तीन भेद क्रमसे | है, परंतु परिंणाममें अमृतके तुल्य है; इसलिये वह 
बतलाकर अब जिसके लिये मनुष्य समस्त कर्म करता | परमात्मविषयक बुद्धिके प्रसादसे उत्पन्न होनेवाला 


१. आसक्तिपूर्वक धर्मका पालन करना धृतिके द्वारा धर्मको धारण करना है एवं धनादि पदार्थोंको और उनसे सिद्ध 
होनेवाले भोगोंको ही जीवनका लक्ष्य बनाकर अत्यन्त आसक्तिके कारण दृढतापूर्वक उनको पकड़े रखना धृतिके द्वारा अर्थ 
और कामोंको धारण करना है। 

२. जिसकी बुद्धि अत्यन्त मन्द और मलिन हो, जिसके अन्तःकरणमें दूसरोंका अनिष्ट करने आदिके भाव भरे रहते 
हों-ऐसे दुष्टबुद्धि मनुष्यको 'दु्मेधा' कहते हैं । 

३. निद्रा और तन्द्रा आदि जो मन और इन्द्रियोंको तमसाच्छन्न, बाह्य क्रियासे रहित और मूढ़ बनानेवाले भाव हैं, 
उन सबका नाम 'निद्रा' है; धन आदि पदार्थोके नाशकी, मृत्युकी, दुःखप्राप्तिकी, सुखके नाशकी अथवा इसी तरह अन्य 
किसी प्रकारके इष्टके नाश और अनिष्टप्राप्तिकी आशंकासे अन्तःकरणमें जो एक आकुलता और घबराहटभरी वृत्ति होती 
है, उसका नाम ' भय' है; मनमें होनेवाली नाना प्रकारकी दुश्चिन्ताओंका नाम “शोक' है; उसके द्वारा जो इन्द्रियोमें संताप 
हो जाता है, उसे 'दुःख' कहते हैं; यह शोकका ही स्थूल भाव है तथा जो धन, जन और बल आदिके कारण 'होनेवाली-- 
विवेक, भविष्यके विचार और दुरदर्शितासे रहित-ठन्मत्तवृत्ति है, उसे 'मद' कहते हैं; इसीका नाम गर्व, घमंड और 
उन्मत्तता भी है । इन सबको तथा प्रमाद आदि अन्यान्य तामसभावोंको जो अन्तःकरणसे दूर हटानेकी चेष्टा न करके इन्हींमें 
डूबे रहना है, यही धृतिके द्वारा इनको न छोड़ना अर्थात्‌ धारण किये रहना है। 

४. मनुष्यको इस सुखका अनुभव तभी होता है, जब वह इस लोक और परलोकके समस्त भोग-सुखोंको क्षणिक 
समझकर उन सबसे आसक्ति हटाकर निरन्तर परमात्मस्वरूपके चिन्तनका अभ्यास करता है (गीता ५। २१); बिना साधनके 
इसका अनुभव नहीं हो सकता--यही भाव दिखलानेके लिये इस सुखका 'जिसमें अभ्याससे रमण करता है' यह लक्षण 
किया गया है। 

५. जिस सुखमें रमण करनेवाला मनुष्य आध्यात्मिक, आधिदैविक और आधिभौतिक--सब प्रकारके दुःखोंके सम्बन्धसे 
सदाके लिये छूट जाता है; जिस सुखके अनुभवका फल निरतिशय सुखस्वरूप सच्चिदानन्दघन परब्रह्म परमात्माको प्राप्ति 
बतलाया गया है (गीता ५। २१, २४; ६। २८)-वही सात्त्विक सुख है। 

६. जिस प्रकार बालक अपने घरवालोंसे विद्याकी महिमा सुनकर विद्याभ्यासकी चेष्टा करता है, पर उसके महत्त्वका 
यथार्थ अनुभव न होनेके कारण आरम्भकालमें अभ्यास करते समय उसे खेल-कूदको छोड़कर विद्याभ्यासमें लगे रहना 
अत्यन्त कष्टप्रद और कठिन प्रतीत होता है, उसी प्रकार सात्त्विक सुखके लिये अभ्यास करनेवाले मनुष्यको भी विषयोंका 
त्याग करके संयमपूर्वक विवेक, वैराग्य, शम, दम और तितिक्षा आदि साधनोंमें लगे रहना अत्यन्त श्रमपूर्ण और कष्टप्रद 
प्रतीत होता है; यही सात्विक सुखका आरम्भकालमें विषके तुल्य प्रतीत होना है। 

७, जब सात्त्विक सुखकी प्राप्तिके लिये साधन करते-करते र ध्यानजनित सुखका अनुभव होने लगता 
है, तब उसे वह अमृतके तुल्य प्रतीत होता है; उस समय उसके सामने संसारके समस्त भोग-सुख तुच्छ, नगण्य और 


दुःखरूप प्रतीत होने लगते हैं। 

सुख सात्त्विक कहा गया है॥३६-३७॥ जो सुख भोगकालमें तथा परिणाममें भी आत्माको 
विषयेन्द्रियसंयोगाद्‌  यत्तदग्रेःमृतोपमम्‌। मोहित करनेवाला है, वह निद्रा, आलस्य और प्रमादसे 
परिणामे विषमिव तत्‌ सुखं राजसं स्मृतम्‌॥ ३८॥ | उत्पन्न सुख तामस कहा गया है॥३९॥ 
जो सुख विषय और इन्द्रियोंक संयोगसे होता | न तदस्ति पृथिव्यां वा दिवि देवेषु वा पुनः। . 

है, वह पहले-भोगकालमें अमृतके तुल्य प्रतीत | सच्चं प्रकृतिजैर्मुक्ते यदेभिः स्यात्‌ त्रिभिर्गुणैः ॥ ४०॥ 
होनेपर भी परिणाममें विषके तुल्य है; इसलिये वह पृथ्वीमें या आकाशमें अथवा देवताओंमें तथा 
सुख राजस कहा गया है ॥३८॥ इनके सिवा और कहीं भी ऐसा कोई भी सत्त्व 
यदग्रे चानुबन्धे च सुखं मोहनमात्मनः। नहीं है, जो प्रकृतिसे उत्पन्न इन तीनों गुणोंसे रहित 
लिद्रालस्यप्रमादोत्थं तत्तामसमुदाहतम्‌॥ ३९॥ | हो ॥४०॥ 


१. उपर्युक्त प्रकारसे अभ्यास करते-करते निरन्तर परमात्माका ध्यान करनेके फलस्वरूप अन्तःकरणके स्वच्छ 
होनेपर इस सुखका अनुभव होता है, इसीलिये इस सुखको परमात्मबुद्धिके प्रसादसे उत्पन्न होनेवाला बतलाया 
गया है। 

२. जब मनुष्य मनसहित इन्द्रियोद्वारा किसी विषयका सेवन करता है, तब वह उसे आसक्तिके कारण 
अत्यन्त प्रिय मालूम होता है; उस समय वह उसके सामने किसी भी अदृष्ट सुखको कोई चीज नहीं समझता, परंतु 
यह राजस सुख प्रतीतिमात्रका ही सुख है, वस्तुतः सुख नहीं है। प्रत्युत विषयोंमें आसक्ति बढ़ जानेसे पुनः उनकी 
प्राप्ति न होनेपर अभावके दुःखका अनुभव होता है तथा उनसे वियोग होते समय भी अत्यन्त दुःख होता है। इसलिये 
विषय और इन्द्रियोंके संयोगसे होनेवाला यह क्षणिक सुख यद्यपि वस्तुतः सब प्रकारसे दुःखरूप ही है, तथापि जैसे 
रोगी मनुष्य आसक्तिके कारण स्वादके लोभसे परिणामका विचार न करके कुपथ्यका सेवन करता है और परिणाममें 
रोग बढ़ जानेसे दुःखी होता है या मृत्यु हो जाती है; उसी प्रकार विषयासक्त मनुष्य भी मूर्खता और आसक्तिवश 
परिणामका विचार न करके सुखबुद्धिसे विषयोंका सेवन करता है और परिणाममें अनेकों प्रकारसे भाँति-भाँतिके भीषण 
दुःख भोगता है (गीत ५। २२)। 

३. निद्राके समय मन और इन्द्रियोंकी क्रिया बंद हो जानेके कारण थकावरसे होनेवाले दुःखका अभाव होनेसे तथा 
मन और इन्द्रियांको विश्राम मिलनेसे जो सुखकी प्रतीति होती है, वह निद्राजनित सुख जितनी देरतक निद्रा रहती है 
उतनी ही देरतक रहता है, निरन्तर नहीं रहता-इस कारण क्षणिक है। इसके अतिरिक्त उस समय मन, बुद्धि और इन्द्रियोंमें 
प्रकाशका अभाव हो जाता है, किसी भी वस्तुका अनुभव करनेकी शक्ति नहीं रहती। इस कारण तो वह सुख भोग- 
कालमें आत्माको यानी अन्तःकरण और इन्द्रियोंको तथा इनके अभिमानी पुरुषको मोहित करनेवाला है और इस सुखकी 
आस्तिके कारण परिणाममें मनुष्यको अज्ञानमय वृक्ष, पहाड़ आदि जड योनियोंमें जन्म ग्रहण करना पड़ता है अतएव 
यह परिणाममें भी आत्माको मोहित करनेवाला है। 

इसी तरह समस्त क्रियाओंका त्याग करके पड़े रहनेके समय जो मन, इन्द्रिय और शरीरके परिश्रमका त्याग कर 
देनेसे आरामको प्रतीति होती है, वह आलस्यजनित सुख भी निद्राजनित सुखकी भाँति भोगकालमें और परिणाममें भी 
मोहित करनेवाला है। 

व्यर्थ क्रियाओंके करनेमें मनकी प्रसऱ्नताके कारण और कर्तव्यका त्याग करनेमें परिंश्रमसे बचनेके कारण मूर्खतावश 
जो सुखका प्रतीति होती है, उस प्रमादजनित सुखभोगके समय मनुष्यको कर्तव्य-अकर्तव्यका कुछ भी ज्ञान नहीं रहता, 
उसकी विवेकशक्ति मोहसे ढक जाती है; अतः कर्तव्यकी अवहेलना होती है। इस कारण यह प्रमादजनित सुख भोगकालमें 
आत्माको मोहित करनेवाला है तथा उपर्युक्त व्यर्थ कर्मोमे अज्ञान और आसक्तिवश होनेवाले झुठ, कपट, हिंसा आदिं 
पापकर्मोका और कर्तव्यकर्मोके त्यागका फल भोगनेके लिये ऐसा करनेवालोंको सूकर-कूकर आदि नीच योनियोंकी और 

नरकोंकी प्राप्ति होती है; इससे यह परिणाममें भी आत्माको मोहित करनेवाला है। 
४. सत्त्व’ शब्द यहाँ वस्तुमात्रका यानी सब प्रकारके प्राणियोंका और समस्त पदार्थोका वाचक है। ऐसा कोई 

सम्बन्ध--इस अध्यायके चौथेसे बारहवें 
शलोकतक भगवान्‌ने अपने मतके अनुसार त्याग और 
त्यागीके लक्षण बतलाये। तदनन्तर तेरहवेंसे सत्रहवें 
श्लोकतक संन्यास (सांख्य)-के स्वरूपका निरूपण 
करके संन्यासमें सहायक सत्त्वगुणका ग्रहण और उसके 
विरोधी रज एवं तमका त्याग करानेके उद्वेश्यसे 
अगरहवेंसे चालीसवें श्लोकतक गुणोंके अनुसार ज्ञान, 
कर्म और कर्ता आदि मुख्य-मुख्य पदार्थोके भेद 
समझाये और अन्वमें समस्त सृष्टिको गुणोंसे युक्त 


द्विचत्वारिंशोऽध्यायः 


८५१ 


आसक्ति और फलके त्यागपूर्वक करते रहना ही 
वास्तविक त्याग है (गीता १८। ९), किंतु वहाँ यह 
बात नहीं बतलायी कि किसके लिये कौन-सा कर्म 
नियत है। अतएव अब संक्षेपे नियत कर्मोका 
स्वरूप. त्यागके नामसे वर्णित कर्मयोगरमे भक्तिका 
सहयोग और उसका फल परम सिंद्धिकी प्राप्ति 
बतलानेके लिये पुनः उसी त्यागरूप कर्मयोगका प्रकरण 
आरम्भ करते हैं-- 

ब्राह्मणक्षत्रियविशां शूद्राणां च परंतप 


बतलाकर उस विषयका उपसंहार किया। 

वहाँ त्यागका स्वरूप बतलाते समय भगवानूने 
यह बात कही थी कि नियत कर्मका स्वरूपसे त्याग 
उचित नहीं है (गीता १८। ७), अपितु नियत कर्मोको 


कर्माणि प्रविभक्तानि स्वभावप्रभवैर्गुणैः॥ ४१ ॥ 

हे परंतप! ब्राह्मण, क्षत्रिय और वैश्योंके तथा 
शूट्रॉके' कर्म स्वभावसे उत्पन्न गुणाद्वारा विभक्त किये 
गये हैं\॥ ४१॥ 


भी सत्त्व नहीं है, जो प्रकृतिसे उत्पन्न इन तीनों गुणोंसे रहित हो; क्योंकि समस्त जडवर्ग तो गुणोंका कार्य होनेसे गुणमय 
है ही और समस्त प्राणियोंका उन गुणोंसे और गुणोंके कार्यरूप पदार्थोंसे सम्बन्ध है, इससे ये सब भी 
तीनों गुणोंसे युक्त ही हैं; इसलिये पृथ्वीलोक, अन्तरिक्षलोक तथा देवलोकके एवं अन्य सब लोकोंके प्राणी एवं पदार्थ 
सभी इन तीनों गुणोंसे युक्त हैं! 


१. ब्राह्मण, क्षत्रिय और वैश्य-ये तीनों ही द्विज हैं। तीनोंका ही यज्ञोपवीतधारणपूर्वक चेदाध्ययनमें और यज्ञादि 
बैदिक कर्मोंमें अधिकार है; इसी हेतुसे ब्राह्मण, क्षत्रिय और वैश्य--इन तीनोंको सम्मिलित करके कहा गया है। शूद्र 
द्विज नहीं हैं, अतएव उनका यज्ञोपवीतधारणमें तथा वेदाध्ययनमें और यज्ञादि वैदिक कर्मोमें अधिकार नहीं है--यह भाव 
'दिखलानेके लिये उनको इन तीनोंसे अलग कहा गया है 


२. प्राणियोंके जन्म-जन्मान्तरोंमें किये हुए क्मोके जो संस्कार हैं, उनका नाम स्वभाव है; उस स्वभावके अनुरूप 
प्राणियोंके अन्त:करणमें उत्पन्न होनेवाली सत्त्व, रज और तम-इन गुणवृत्तियोंके अनुसार ही ब्राह्मण आदि वर्णामं मनुष्य 
उत्पन्न होते हैं; इस कारण उन गुणोंकी अपेक्षासे ही शास्त्रमें चारों वर्णोके कर्मोका विभाग किया गया है। जिसके स्वभावमें 
केवल सत्त्वगुण अधिक होता है, वह ब्राह्मण होता है; इस कारण उसके स्वाभाविक कर्म शम-दमादि बतलाये गये हैं। 
जिसके स्वभावमें सत्त्वमिश्रित रजोगुण अधिक होता है, वह क्षत्रिय होता है; इस कारण उसके स्वाभाविक कर्म शूरवीरता, 
तेज आदि बतलाये गये हैं। जिसके स्वभावमें तमोमिश्रित रजोगुण अधिक होता है, वह वैश्य होता है; इसलिये उसके 
स्वाभाविक कर्म कृषि, गोरक्षा आदि बतलाये गये हैं और जिसके स्वभावमें रजोमिश्रित तमोगुण प्रधान होता है, वह शूद्र 
होता है; इस कारण उसका स्वाभाविक कर्म तीनों व्णोकी सेवा करना बतलाया गया है। इस प्रकार गुण और कर्मके 
विभागसे ही वर्णविभाग बनता है, परंतु इसका यह अर्थ नहीं कि मनमाने कर्मसे वर्ण बदल जाता है। वर्णका मूल जन्म 
है और कर्म उसके स्वरूपकी रक्षाम प्रधान कारण है। इस प्रकार जन्म और कर्म दोनों ही वर्णमें आवश्यक हैं। केवल 
कर्मसे वर्णको माननेवाले वस्तुतः वर्णको मानते ही नहीं। वर्ण यदि कर्मपर ही माना जाय तब तो एक दिनमें एक ही 
मनुष्यको न मालूम कितनी बार वर्ण बदलता पड़ेगा। फिर तो समाजमें कोई श्रृंखला या नियम ही न रहेगा; सर्वथा 
अव्यवस्था फैल जायगी, परंतु भारतीय वर्णधर्ममें ऐसी बात नहीं है। 

शेमो दमैस्तपै शौच क्षोन्तिरोर्जवमेव च। और परलोक आदिमे श्रद्धा रखना, वेद-शास्तरोंका अध्ययन- 

ज्ञान वित्ञा्भमास्तिक्यं ब्रह्मकर्म स्वभावजम्‌॥ ४२॥ अध्यापन करना और परमात्माके तत्त्वका अनुभव करना- 
अन्तःकरणका निग्रह करना, इन्द्रियोंका दमन ये सब-के-सब ही ब्राह्मणके स्वाभाविक कर्म है "| 

करना, धर्मपालनके लिये कष्ट सहना, बाहर-भीतरसे शौर्य तेजो धृतिदाक्ष्यि युद्धे चाप्यपलायनम्‌। 

शुद्ध रहना, दूसरोंके अपराधोंको क्षमा करना, मन, दानमीश्वरभावश्च क्षात्रं कर्म स्वभावजम्‌॥ ४३॥ 

इन्द्रिय और शरीरको सरल रखना, वेद, शास्त्र, ईश्वर शूरवीरता, तेज", धैर्य २, चतुरतार* और 


१. अन्तःकरणको अपने वशमें करके उसे विक्षेपरहित--शान्त बना लेना तथा सांसारिक विषयोंके चिन्तनका त्याग 
कर देना “शम' है। 

२. समस्त इन्द्रियोंकों बशमें कर लेना तथा वशमें की हुई इन्द्रियोंको बाह्य विषयोंसे हटाकर परमात्माकी प्राप्तिके 
साधनोंमें लगाना “दम” है। 

३. स्वधर्मपालनके लिये कष्ट सहन करना- अर्थात्‌ अहिंसादि महात्रतोंका पालन करना, भोग-सामग्रियोंका त्याग 
करके सादगीसे रहना, एकादशी आदि व्रत-उपवास करना और वनमें निवास करना-ये सब “तप' के अन्तर्गत हैं। 

४. मन, इन्द्रिय और शरीरको तथा उनके द्वारा की जानेवाली क्रियाओंको पवित्र रखना, उनमें किसी प्रकारकी 
अशुद्धिको प्रवेश न होने देना ही 'शौच” है। इसका विस्तार गीताके तेरहवें अध्यायके सातवें श्लोककी टिप्पणीमें है। 

५. दूसरोंके द्वारा किये हुए अपराधोंको क्षमा कर देनेका नाम 'क्षान्ति' है। गीताके दसवें अध्यायके चौथे श्लोककी 
टिप्पणीमें इसका विस्तार है। 

६. मन, इन्द्रिय और शरीरको सरल रखना अर्थात्‌ मनमें किसी प्रकारका दुराग्रह और ऐंठ नहीं रखना; जैसा मनका भाव हो, 
वैसा ही इन्द्रियोद्वारा प्रकट करना; इसके अतिरिक्त शरीरमें भी किसी प्रकारकी ऐंठ नहीं रखना-यह सब ' आर्जव 'के अन्तर्गत है। 

७. वेद-शास्त्रोके श्रद्धापूर्वक अध्ययन-अध्यापन करनेका और उनमें वर्णित उपदेशको भलीभाँति समझनेका नाम यहाँ 
'ज्ञान' है। 

८. वेद-शास्त्रोंमें बतलाये हुए और महापुरुषॉसे सुने हुए साधनोंद्वारा परमात्माके स्वरूपका साक्षात्कार कर लेनेका 
नाम यहाँ *विज्ञान' है। 

९. वेद, शास्त्र, ईश्वर और परलोक--इन सबकी सत्तामें पूर्ण विश्वास रखना; वेद-शास्त्रोंके और महात्माओंके वचनोंको 
यथार्थं मानना और धर्मपालनमें दृढ़ विश्वास रखना-ये सब 'आस्तिकता'के लक्षण हैं। 

१०. ब्राह्मणमें केवल सत्त्वगुणकी प्रधानता होती है, इस कारण उपर्युक्त कमॉमें उसकी स्वाभाविक प्रवृत्ति 
होती है; उसका स्वभाव उपर्युक्त कर्मोके अनुकूल होता है, इस कारण उपर्युक्त कर्मोके करनेमें उसे किसी प्रकारकी कठिनता 
जहीं होती। इन कर्मामें बहुत-से सामान्य धमाँका भी वर्णन हुआ है। इससे यह समझना चाहिये कि क्षत्रिय आदि अन्य वर्णोके 
वे स्वाभाविक कर्म तो नहीं हैं; परंतु परमात्माकी प्राप्तिमें सबका अधिकार है, अतएव उनके लिये वे प्रयत्नसाध्य हैं। 

११. बड़े-से-बड़ा बलवान्‌ शत्रुका न्याययुक्त सामना करनेमें भय न करना तथा न्याययुक्त युद्ध करनेके लिये सदा 
ही उत्साहित रहना और युद्धके समय साहसपूर्वक गम्भीरतासे लड़ते रहना 'शूरवीरता' है। भीष्मपितामहका जीवन इसका 
ज्वलन्त उदाहरण है। 

१२. जिस शक्तिके प्रभावसे मनुष्य दूसरोंका दबाव मानकर किसी भी कर्तव्यपालनसे कभी विमुख नहीं होता और 
दूसरे लोग न्यायके और उसके प्रतिकूल व्यवहार करनेमें डरते रहते हैं, उस शक्तिका नाम “तेज! है। इसीको प्रताप और 
प्रभाव भी कहते हैं। 

१३. बड़े-से-बड़ा संकट उपस्थित हो जानेपर-युद्धस्थलमें शरीरपर भारी-से-भारी चोट लग जानेपर, अपने पुत्र 
पौत्रादिके मर जानेपर, सर्वस्वका नाश हो जानेपर या इसी तरह अन्य किसी प्रकारकी भारी-से-भारी विपत्ति आ पड्नेपर 
भी बत न होना और अपने कर्तव्यपालनसे कभी विचलित न हौकर न्यायानुकूल कर्तव्यपालनमें संलग्न रहना--इसीका 

नाम 'धेर्य' है। 

१४. परस्पर झगड़ा करनेवालोंका न्याय करनेमें, अपने कर्तव्यका निर्णय और पालन करनेमें, युद्ध करनेमें तथा मित्र, 
वैरी ओर मध्यस्थोंके साथ यथायोग्य व्यवहार करने आदिमें जो कुशलता है, उसीका नाम *चतुरता' है । 


युद्धमें न भागना , दान देना और स्वामिभावे--ये सब- सम्बन्ध-इस प्रकार चारों वर्णाके स्वाभाविक 
के-सब ही क कर्म हैं? ॥ ४३॥ कर्मोका वर्णन करके अब भक्तियुक्त कर्मयोगका 
का वैश्यकर्म स्वभावजम्‌। स्वरूप और फल बतलानेके लिये; उन कर्मोका किस 
प शूदस्यापि स्वभावजम्‌ ४४॥ प्रकार आचरण करनेसे मनुष्य अनायास परम सिद्धिको 
खेती १ गोपालन' और क्रय-विक्रयरूप सत्य प्राप्त कर लेता है--यह बात दो श्लोकोंमें बतलाते हैं- 
व्यवहार -ये वैश्यके स्वाभाविक कर्म हैं तथा सब स्वे स्वे कर्मण्यभिरतः संसिद्धिलभते नरः। 
वर्णोकी सेवा करना शूद्रका भी स्वाभाविक कर्म है॥ स्वकर्मनिरतः सिद्धि यथा विन्दति तच्छृणु॥ ४५॥ 


१. युद्ध करते समय भारी-से-भारी संकट आ पड़नेपर भी पीठ न दिखलाना, हर हालतमें न्यायपूर्वक सामना करके अपनी 
शक्तिका प्रयोग करते रहना और प्राणोंकी परवा न करके युद्धमें डरे रहना ही 'युद्धमें न भागना' है । इसी धर्मको ध्यानमें रखते 
हुए वीर बालक अभिमन्युने छः महारथियोंसे अकेले युद्ध करके प्राण दे दिये, किंतु शस्त्र नहीं छोड़े (महा०, द्रोण० ४९। २२) । 

२. शासनके द्वारा लोगोंको अन्यायाचरणसे रोककर सदाचारमें प्रवृत्त करना, दुराचारियाँको दण्ड देना, लोगोंसे अपनी 
आज्ञाका न्याययुक्त पालन करवाना तथा समस्त प्रजाका हित सोचकर निःस्वार्थभावसे प्रेमपूर्वक पुत्र॒की भाँति उसकी रक्षा 
और पालन-पोषण करना--'स्वामिभाव' है। ] 

३. उपर्युक्त कर्मोमें क्षत्रियोंकी स्वाभाविक प्रवृत्ति होती है, इनका पालन करनेमें उन्हें किसी प्रकारकी कठिनाई नहीं 
होती। इन कर्मोमें भी जो धृति, दान आदि सामान्य धर्म हैं, उनमें सबका अधिकार होनेके कारण वे अन्य वर्णवालोके 
लिये अधर्म या परधर्म नहीं हैं; किंतु वे उनके स्वाभाविक कर्म नहीं हैं। इसी कारण वे उनके लिये प्रयत्नसाध्य हैं। 

४. जमीनमें बीज बोकर गेहूँ, जौ, चने, मूँग, धान, मक्की, उड़द, हल्दी, धनियाँ आदि समस्त खाद्य पदार्थाको, 
कपास और नाना प्रकारकी ओषधियोंको और इसी प्रकार देवता, मनुष्य और पशु आदिके उपयोगमें आनेवाली अन्य पवित्र 
वस्तुओंको न्यायानुकूल उत्पन्न करनेका नाम 'कृषि' यानी खेती करना है। 

५. नन्द आदि गोपोंकी भाँति गौओंको अपने घरमें रखना; उनको जंगलमें चराना, घरमें भी यथावश्यक चारा देना, 
जल पिलाना तथा व्याघ्र आदि हिंसक जीवोंसे उनको बचाना; उनसे दूध, दही, घृत आदि पदाथाँको उत्पन्न करके उन 
पदार्थोंसे लोगोंकी आवश्यकताओंको पूर्ण करना और उसके परिवर्तनमें प्राप्त धनसे अपनी गृहस्थीके सहित उन गौओंका 
भलीभाँति न्यायपूर्वक निर्वाह करना 'गौरक्ष्य' यानी गोपालन है। पशुओंमें “गौ” प्रधान है तथा मनुष्यमात्रके लिये सबसे 
अधिक उपकारी पशु भी 'गौ' ही है; इसलिये भगवानूने यहाँ ' पशुपालनम्‌' पदका प्रयोग न करके उसके बदलेमें ' गौरक्ष्यम्‌' 
पदका प्रयोग किया है। अतएव यह समझना चाहिये कि मनुष्यके उपयोगी भैंस, ऊँट, घोडे और हाथी आदि अन्यान्य 
पशुओंका पालन करना भी वैश्योंका कर्म है; अवश्य ही गोपालन उन सबकी अपेक्षा अधिक महत्त्वपूर्ण कर्तव्य है। 

६. मनुष्योंक और देवता, पशु, पक्षी आदि अन्य समस्त प्राणियोंके उपयोगमें आनेवाली समस्त पवित्र वस्तुओंको 
धर्मानुकूल खरीदना और बेचना तथा आवश्यकतानुसार उनको एक स्थानसे दूसरे स्थानमें पहुँचाकर लोगोंकी आवश्यकताओंको 
पूर्ण करना 'वाणिज्य' यानी क्रय-विक्रयरूप व्यवहार है। वाणिज्य करते समय वस्तुओंके खरीदने-बेचनेमें तौल-नाप और 
गिनती आदिसे कम दे देना या अधिक ले लेना; वस्तुको बदलकर या एक वस्तुमें दूसरी वस्तु मिलाकर अच्छीके बदले 
खराब दे देना या खराबके बदले अच्छी ले लेना; नफा, आढृत और दलाली आदि ठहराकर उससे अधिक लेना या 
कम देना; इसी तरह किसी भी व्यापारमें झूठ, कपट, चोरी और जबरदस्तीका या अन्य किसी प्रकारके अन्यायका प्रयोग 
करके दूसरोंके स्वत्वको हड्प लेना-ये सब वाणिज्यके दोष हैं। इन सब दोषोंसे रहित जो सत्य और न्याययुक्त पवित्र 
वस्तुओंका खरीदना और बेचना है, वही क्रय-विक्रयरूप सत्य व्यवहार है। तुलाधारने इस व्यवहारसे ही सिद्धि प्राप्त 
को थी (महाभारत, । 

mlm अर्थात्‌ ब्राह्मण, क्षत्रिय और वैश्योंकी दासवृत्तिसे रहना; उनकी आज्ञाओंका पालन करना; 
घरमें जल भर देना, स्नान करा देना, उनके जीवन-निर्वाहके कायोमें सुविधा कर देना, दैनिक कार्यमें यथायोग्य सहायता 
करना, उनके पशुओंका पालन करना, उनकी वस्तुओंकों संभालकर रखना, कपड़े साफ करना, क्षौरकर्म करना आदि जितने 
भी सेवाके कार्य हैं, उन सबको करके उनको संतुष्ट रखना अथवा सबके काममें आनेवाली वस्तुओंको कारीगरीके द्वारा 
तैयार करके उन वस्तुओंसे उनकी सेवा करके अपनी जीविका चलाना-ये सब “परिचर्यात्मक' यानी सब वर्णोंकी सेवा 


करनारूप कर्मके अन्तर्गत हैं। 


८५४ श्रीमहाभारते 


अपने-अपने स्वाभाविक कमोमें तत्परतासे लगा 
हुआ मनुष्य भगवत्प्राप्तिरूप परम सिद्धिको प्राप्त हो 
जाता है'। अपने स्वाभाविक कर्में लगा हुआ मनुष्य 
जिस प्रकारसे कर्म करके परम सिद्धिको प्राप्त होता है, 
उस विधिको तू सुन॥४५॥ 
यतः प्रवृत्तिर्भूतानां येन सर्वमिदं ततम्‌। 
स्वकर्मणा तमभ्यर्च्य सिद्धि विन्दत्ति मानवः॥ ४६॥ 

जिस परमेश्वरसे सम्पूर्ण प्राणियोंकी उत्पत्ति हुई 
है और जिससे यह समस्त जगत्‌ व्याप्त है, उस 
परमेश्वरकी अपने स्वाभाविक कर्मोंद्ारा पूजा करके" 
मनुष्य परम सिद्धिको प्राप्त हो जाता है ॥४६॥ 

सम्बन्ध पूर्वश्लोकमे यह बात कही गयी कि 
मनुष्य अपने स्वाभाविक कर्मोद्वारा परमेश्वरकी पूजा करके 


[ भीष्मपर्वणि 


परम सिद्धिको पा लेता है; इसपर यह शंका होती 
है कि यदि कोई क्षत्रिय अपने युद्धादि क्रूर कर्मोको 
न करके; ब्राह्मणोंकी भाँति अध्यापनादि शान्तिमय 
कर्मोसे अपना निर्वाह करके परमात्माको प्राप्त करनेकी 
चेष्टा करे या इसी तरह कोई वैश्य या शूद्र अपने 
कर्माको उच्च वर्णोके कर्मोसे हीन समझकर उनका 
त्याग कर दे और अपनेसे ऊँचे वर्णकी वृत्तिसे 
अपना निर्वाह करके परमात्माको प्राप्त करनेका प्रयत्न 
करे तो उचित है या नहीं। इसपर दूसरेके धर्मकी 
अपेक्षा स्वधर्मको श्रेष्ठ बतलाकर उसके त्यागका 
निषेध करते हैं-- 

श्रेयान्‌ स्वधेर्मो विगुणः परधर्मात्‌ स्वनुष्ठितात्‌। 
स्वभावनियतं कर्म कुर्वन्नाप्नोति किल्बिषम्‌॥ ४७॥ 


१. समाज-शरीरका मस्तिष्क ब्राह्मण है, बाहु क्षत्रिय है, ऊरु वैश्य है और चरण शूद्र है। चारों एक ही समाज- 
शरीरके चार आवश्यक अंग हैं और एक-दूसरेकी सहायतापर सुरक्षित और जीवित हैं। घृणा या अपमानकी तो बात ही 
क्या है, इनमेंसे किसीकी तनिक भी अवहेलना नहीं की जा सकती। न इनमें ऊँच-नीचकी कल्पना है। अपने-अपने 
स्थान और कार्यके अनुसार चारों ही बड़े हैं। ब्राह्मण ज्ञानबलसे, क्षत्रिय बाहुबलसे, वैश्य धनबलसे और शूद्र जनबल 
या श्रमबलसे बड़ा है और चारोंकी ही पूर्ण उपयोगिता है। 

एक ही घरके चार भाइयोंकी तरह एक ही घरकी सम्मिलित उन्नतिके लिये चारों भाई प्रसन्नता और योग्यताके 
अनुसार बाँटे हुए अपने-अपने पृथक्‌-पृथक्‌ आवश्यक कर्तव्यपालनमें लगे रहते हैं। यों चारों वर्ण परस्पर--ब्राह्मण 
धर्मस्थापनके द्वारा, क्षत्रिय बाहुबलके द्वारा, वैश्य धनबलके द्वारा और शूद्र शारीरिक श्रमबलके द्वारा एक-दूसरेका हित 
करते हुए, समाजकी शक्ति बढ़ाते हुए परम सिद्धिको प्राप्त कर लेते हैं। 

२. भगवान्‌ इस जगत्को उत्पत्ति, स्थिति और संहार करनेवाले, सर्वशक्तिमान्‌, सर्वाधार, सबके प्रेरक, सबके आत्मा, 
सर्वान्तर्यामी और सर्वव्यापी हैं; यह सारा जगत्‌ उन्हींकी रचना है और वे स्वयं ही अपनी योगमायासे जगत्के रूपमें 
प्रकट हुए हैं, अतएव यह सम्पूर्ण जगत्‌ भगवानका है; मेरे शरीर, इन्द्रिय, मन, बुद्धि तथा मेरे द्वारा जो कुछ भी यज्ञ, 
दान आदि स्ववर्णोचित कर्म किये जाते हैं--वे सब भी भगवानूके हैं और मैं स्वयं भी भगवानूका ही हूँ; समस्त देवताओंके 
एवं अन्य प्राणियोंके आत्मा होनेके कारण वे ही समस्त कर्मोके भोक्ता हैं (गीता ५। २९)--परम श्रद्धा और विशवासके 
साथ इस प्रकार समस्त कर्मोमें ममता, आसक्ति और फलेच्छाका सर्वथा त्याग करके भगवानके आज्ञानुसार उन्हींकी 
प्रसन्नताके लिये अपना कर्तव्य पालन करते हुए अपने स्वाभाविक कर्मोद्वारा समस्त जगत्‌की सेवा करना--समस्त प्राणियोंको 
सुख पहुँचाना ही अपने स्वाभाविक कर्मोद्वार परमेश्वरकी पूजा करना है। 

३. प्रत्येक मनुष्य, चाहे वह किसी भी वर्ण या आश्रममें स्थित हो, अपने कर्मोंसे भगवानूकी पूजा करके परम 
सिद्धि रूप परमात्माको प्राप्त कर सकता है; परमात्माको प्राप्त करनेमें सबका समान अधिकार है। अपने शम, दम आदि 
कर्माको उपर्युक्त प्रकारसे भगवानूके समर्पण करके उनके द्वारा भगवान्‌की पूजा करनेवाला ब्राह्मण जिस पदको प्राप्त होता 
है, अपने शूरवीरता आदि कर्मोके द्वारा भगवानूकी पूजा करनेवाला क्षत्रिय भी उसी पदको प्राप्त होता है; उसी प्रकार 
अपने कृषि आदि कमाँद्वारा भगवानूकी पूजा करनेवाला वैश्य तथा अपने सेवा-सम्बन्धी कर्मोद्वारा भगवानूकी पूजा करनेवाला 
शूद्र भी उसी परमपदको प्राप्त होता है। अतएव कर्मबन्धनसे छूटकर परमात्माको प्राप्त करनेका यह बहुत ही सुगम मार्ग 
है। इसलिये मनुष्यको उपर्युक्त भावसे अपने कर्तव्य-पालनद्वारा परमेश्वरकी पूजा करनेका अभ्यास करना चाहिये। 

४. वर्ण, आश्रम, स्वभाव और परिस्थितिकी अपेक्षासे जिस मनुष्यके लिये जो कर्म विहित है, उसके लिये वही 
स्वधर्म है। झूठ, कपट, चोरी, हिंसा, ठगी, व्यभिचार आदि निषिद्ध कर्म तो किसीके भी स्वधर्म नहीं हैं और काम्यकर्म 

भी किसीके लिये अवश्यकर्तव्य नहीं हैं; इस कारण उनकी गणना यहाँ किसीके स्वधर्मोमे नहीं है। इनको छोड़कर जिस 


श्रीमद्धगवद्वीतायाम्‌ अ० १८ ] ह्विचत्वारिंशो$ध्याय: ८५५ 
40200: NT NT tt NS मे क क स ््क्क्स्त्क्स्सय्याच् 
अच्छी प्रकार आचरण किये हुए दूसरेके धर्मसे | भाँति सभी कर्म किसी-न-किसी दोषसे युक्त हैं ॥ 


-गुणरहित भी अपना धर्म श्रेष्ठ है; क्योंकि स्वभावसे सम्बन्ध- भगवानूने वेरहवेंसे चालीसवें श्लोकतक 


नियत किये हुए स्वधर्मरूप कर्मको करता हुआ मनुष्य | संन्यास यानी सांख्यका निरूपण किया। फ़िर इकतालीसवें 
पापको नहीं प्राप्त होता ॥ ४७॥ श्लोकसे यहाका कर्मयोगरूप त्यागका तत्त्व समझानेके 
सहंजं कर्म कौन्तेय सदोषमपि न त्यजेत्‌। लिये स्वाभाविक कर्मोका स्वरूप और उनकी 
सर्वारम्भा हि दोषेण धूमेनाग्निरिवावृताः ॥४८॥ | अवश्यकर्तव्यताका निर्देश करके तथा कर्ययोगये भक्तिका 

अतएव हे कुन्तीपुत्र! दोषयुक्त होनेपर भी सहज | सहयोग दिखलाकर उसका फल भगवलाप्ति बतलाया; 
कर्मको नहीं त्यागना चाहिये; क्योंकि धूएँसे अग्निकी | किंतु वहाँ संन्यासके प्रकरणमें यह बात नहीं कही गयी 


वर्ण और आश्रमके जो विशेष धर्म बतलाये गये हैं, जिनमें एकसे दूसरे वर्ण-आश्रमवालोंका अधिकार नहीं है, वे तों उन- 
उन वर्ण-आश्रमवालोंके अलग-अलग स्वधर्म हैं और जिन कर्मोमें द्विजमात्रका अधिकार बतलाया गया है, वे वेदाध्ययन 
और यज्ञादि कर्म द्विजोंके लिये स्वधर्म हैं तथा जिनमें सभी वर्णाश्रमोंके स्त्री-पुरुषोंका अधिकार है, वे ईश्वरभक्ति, सत्य- 
भाषण, माता-पिताकी सेवा, इन्द्रियोंका संयम, ब्रह्मचर्यपालन और विनय आदि सामान्य धर्म सबके स्वधर्म हैं। 

१. जो कर्म गुणयुक्त हों और जिनका अनुष्ठान भी पूर्णतया किया गया हो, किंतु वे अनुष्ठान करनेवालेके लिये 
विहित न हों, दूसरोंके लिये ही विहित हों--ऐसे भलीभाँति आचरित कर्मोंकी अपेक्षा अर्थात्‌ जैसे वैश्य और क्षत्रिय आदिको 
अपेक्षा ब्राह्मणके विशेष धर्मोमें अहिंसादि सद्गुणोंकी अधिकता है, गृहस्थकी अपेक्षा संन्यास-आश्रमके धर्मोमें सदगुणोंकी 
बहुलता है, इसी प्रकार शूद्रकी अपेक्षा वैश्य और क्षत्रियके कर्म गुणयुक्त हैं, ऐसे परधर्मकी अपेक्षा गुणरहित स्वधर्म श्रेष्ठ 
है। भाव यह है कि जैसे देखनेमें कुरूप और गुणरहित होनेपर भी स्त्रीके लिये अपने ही पतिका सेवन करना कल्याणप्रद 
है, उसी प्रकार देखनेमें गुणोंसे हीन होनेपर भी तथा उसके अनुष्ठानमें अंगवैगुण्य हो जानेपर भी जिसके लिये जो कर्म 
विहित है, वही उसके लिये कल्याणप्रद है। 

२. क्षत्रियका स्वधर्म युद्ध करना और दुष्टोंको दण्ड देना आदि है; उसमें अहिंसा और शान्ति आदि गुणोंकी कमी 
मालूम होती है। इसी तरह वैश्यके “कृषि' आदि कमोंमें भी हिंसा आदि दोषोंकी बहुलता है, इस कारण ब्राह्मणोंके शान्तिमय 
कर्मोकी अपेक्षा वे भी विगुण यानी गुणहीन हैं एवं शूद्रॉके कर्म वैश्यों और कषत्रियोंकी अपेक्षा भी निम्न श्रेणीके हैं। इसके 
सिवा उन कर्मोके पालनमें किसी अंगका छूट जाना भी गुणकी कमी है। उपर्युक्त प्रकारसे स्वधर्ममें गुणोंकी कमी रहनेपर 
भी वह गुणयुक्त परधर्मकी अपेक्षा श्रेष्ठ है। 

३. दूसरेका धर्म पालन करनेसे उसमें हिंसादि दोष कम होनेपर भी परवृत्तिच्छेदन आदि पाप लगते हैं; किंतु अपने 
स्वाभाविक कर्मोका न्यायपूर्वक आचरण करते समय उनमें जो आनुषंगिक हिंसादि पाप बन जाते हैं, वे उसको नहीं लगते। 

४. वर्ण, आश्रम, स्वभाव और परिस्थितिकी अपेक्षासे जिसके लिये जो कर्म बतलाये गये हैं, उसके लिये वे ही 
सहज कर्म हैं। अतएव इस अध्यायमें जिन कर्मोंका वर्णन स्वधर्म, स्वकर्म, नियत कर्म, स्वभावनियत कर्म और स्वभावज 
कर्मके नामसे हुआ है, उन्हींको यहाँ “सहज' कर्म कहा है। 

५. जो स्वाभाविक कर्म श्रेष्ठ गुणोंसे युक्त हों, उनका त्याग नहीँ करना चाहिये-इसमें तो कहना ही क्या है; 
पर जिनमें साधारणतः हिंसादि दोषोंका मिश्रण दीखता हो, वे भी शास्त्रविहित एवं न्यायोचित होनेके कारण दोषयुक्त 
दीखनेपर भी वास्तवमें दोषयुक्त नहीं हैं। इसलिये उन कर्माका भी त्याग नहीं करना चाहिये। 

६. जिस प्रकार धूएँसे अग्नि ओतप्रोत रहती है, धूआँ अग्निसे सर्वथा अलग नहीं हो सकता--उसी प्रकार आरम्भमात्र 
दोषसे ओतप्रोत हैं, क्रियामात्रमें किसी-न-किसी प्रकारसे किसी-न-किसी प्राणीकी हिंसा हो जाती है; क्योंकि संन्यास- 
आश्रममें भी शौच, स्नान और भिक्षाटनादि कर्मद्वारा किसी-न-किसी अंशमें प्राणियोंकी हिंसा होती ही है और ब्राह्मणके 
यज्ञादि कर्मोमें भी आरम्भकी बहुलता होनेसे क्षुद्र प्राणियोंकी हिंसा होती है। इसलिये किसी भी वर्ण-आश्रमके कर्म साधारण 
दृष्टिसे सर्वथा दोषरहित नहीं हैं और कर्म किये बिना कोई रह नहीं सकता (गीता ३। ५); इस कारण स्वधर्मका त्याग 
कर देनेपर भी कुछ-न-कुछ कर्म तो मनुष्यको करना ही पड़ेगा तथा वह जो कुछ करेगा, वही दोषयुक्त होगा। इसीलिये 
अमुक कर्म नीचा है या दोषयुक्त है-एऐसा समझकर मनुष्यको स्वधर्मका त्याग नहीं करना चाहिये; बल्कि उसमें ममता, 
आसक्ति और फलेच्छारूप दोषोंका त्याग करके उनका न्याययुक्त आचरण करना चाहिये। ऐसा करनेसे मनुष्यका अन्तःकरण 
शुद्ध होकर उसे शीघ्र ही परमात्माकी प्राप्ति हो जाती है। 


८५६ 


श्रीमहाभारते 


[ भीष्मपर्वणि 


——्—्—्——\्््———््् भ्न 


कि संन्यासका क्या फल होता है और कमोंमें कर्तापनका 
अभिमान त्याग कर उपासनाके सहित सांख्ययोगका 
किस प्रकार साधन करना चाहिये। अत: यहाँ उपासनाके 
सहित विवेक और वैराग्यपूर्वक एकान्तमें रहकर साधन 
करनेकी विधि और उसका फल बतलानेके लिये पुनः 
सांख्ययोगका प्रकरण आरम्भ करते हैं- 
असक्तबुद्धिः सर्वत्र जितात्मा विगतस्पृहः। 
नेष्कर्म्यसिद्धि परमां संन्यासेनाधिगच्छति॥ ४९॥ 
सर्वत्र आसक्तिरहित बुद्धिवाला, स्पृहारहित और 
जीते हुए अन्तःकरणवाला पुरुष" सांख्ययोगके द्वारा उस 
परम नैष्कर्म्यसिद्धिकों प्राप्त होता है ॥४९॥ 
सिद्धि प्राप्तो यथा ब्रह्म तथाऽऽप्नोति निबोध मे। 
समासेनैव कौन्तेय निष्ठा ज्ञानस्य या परा॥ ५०॥ 
जो कि ज्ञानयोगकी परा निष्ठा है, उस नैष्कर्म्य- 
सिद्धिको जिस प्रकारसे प्राप्त होकर मनुष्य ब्रह्मको 


प्राप्त होता है, उस प्रकारको हे कुन्तीपुत्र! तू संक्षेपमें 
ही मुझसे समझ॥५०॥ 
बुद्धया विशुद्धया युक्तो धृत्याऽऽत्मानं नियम्य च। 
शब्दादीन्‌ विषयांस्त्यक्त्वा रागद्वेषौ व्युदस्य च॥ ५१॥ 
विविक्तसेवी लघ्वौशी यतवाककायमानसः। 
ध्यानयोगपरो नित्यं वैराग्यं समुपाश्रितः ५२॥ 
अहंकारं बलं दर्प कामं क्रोधं परिग्रहम्‌। 
विमुच्य निर्ममः शान्तो ब्रह्मभूयाय कल्पते॥ ५३॥ 
विशुद्ध बुद्धिसे युक्त तथा हलका, सात्त्विक 
और नियमित भोजन करनेवाला, शब्दादि विषयोंका 
त्याग करके एकान्त और शुद्ध देशका सेवन करने- 
वाला, सात्त्विक धारणशक्तिके द्वारा अन्तःकरण 
और इन्द्रियोंका संयम करके मन, वाणी और 
शरीरको बशमें कर लेनेवाला, राग-द्वेषको सर्वथा नष्ट 
करके" भलीभाँति दृढ़ वैराग्यका आश्रय लेनेवाला तथा 


१. अन्तःकरण और इन्द्रियोंके सहित शरीरमें, उनके द्वारा किये जानेवाले कर्मोमें तथा समस्त भोगोंमें और चराचर 


प्राणियोंके सहित समस्त जगत्में जिसकी आसक्तिका सर्वथा अभाव हो गया है; जिसके मन-बुद्धिकी कहीं किंचिन्मात्र 
भी संलग्नता नहीं रही है- वह ' सर्वत्र आसक्तिरहित बुद्धिवाला' है। जिसकी स्पृहाका सर्वथा अभाव हो गया है, जिसको 
किसी भी सांसारिक वस्तुकी किंचिन्मात्र भी परवा नहीं रही है, उसे 'स्मृहारहित' कहते हैं और जिसका इन्द्रियोंके सहित 
अन्तःकरण अपने वशमें किया हुआ है, उसे “जीते हुए अन्तःकरणवाला' कहते हैं। जो उपर्युक्त तीनों गुणोंसे सम्पन्न 
होता है, वही मनुष्य सांख्ययोगके द्वारा परमात्माके यथार्थ ज्ञानकी प्राप्ति कर सकता है। 

२. संन्यास-ज्ञानयोग यानी सांख्ययोगका स्वरूप भगवानूने इक्यावनवेंसे तिरपनवें श्लोकतक बतलाया है। इस 
साधनका फल जो कि कर्मबन्धनसे सर्वथा छूटकर सच्चिदानन्दघन निर्विकार परमात्माके यथार्थ ज्ञानको प्राप्त हो जाना है, 
वही “परम नैष्कर्म्यसिद्धि' है, जिसको संन्यासके द्वारा प्राप्त किया जाता है। 

३. जो ज्ञानयोगकी अन्तिम स्थिति है, जिसको परा भक्ति और तत्त्वज्ञान भी कहते हैं, जो समस्त साधनोंकी अवधि 
है, जो पूर्वश्लोकमें 'नैष्कर्म्यसिद्धि' के नामसे कही गयी है, वही यहाँ 'सिद्धि' के नामसे तथा वही “परा निष्ठा' के 
नामसे कही गयी है। 

४. नित्य-निर्विकार, निर्गुण-निराकार, सच्चिदानन्दघन, पूर्णब्रह्म परमात्माका वाचक यहाँ 'ब्रह्म' पद है और तत्त्वज्ञाने 
द्वारा पचपनवें श्लोकके वर्णनानुसार अभिन्नभावसे उसमें प्रविष्ट हो जाना ही उसको प्राप्त होना है। 

र ५. जो साधनके उपयुक्त अनायास हजम हो जानेवाले सात्त्विक पदार्थोका (गीता १७।८) अपनी प्रकृति, आवश्यकता 
ओर शक्तिके अनुरूप नियमित और परिमित भोजन करता है--ऐसे युक्त आहारके करनेवाले (गीता ६। १७) पुरुषको 
“लघ्वाशी! कहते हैं। 

६. पूर्वार्जित पापके संस्कारोंसे रहित अन्तःकरणवाला ही “विशुद्ध बुद्धिसे युक्त' कहलाता है। 

७. जहाँका वायुमण्डल पवित्र हो, जहाँ बहुत लोगोंका आना-जाना न हो, जो स्वभावसे ही एकान्त और स्वच्छ 
हो या झाङ्‌-बुहारकर और धोकर जिसे स्वच्छ बना लिया गया हो--ऐसे नदीतर, देवालय, वन और पहाड़की गुफा 
आदि स्थानोंमें निवास करना ही “एकान्त और शुद्ध देशका सेवन करना” है। 

८. इन्द्रियो और अन्तःकरणका समस्त विषयोंसे सम्बन्ध-विच्छेद कर देना ही उनका संयम करना है। 

९. मन, वाणी और शरीरमें इच्छाचारिताका तथा बुद्धिके विचलित करनेकी शक्तिका अभाव कर देना ही उनको 

वशमें कर लेना है। 

१०. इस लोक या परलोकके किसी भी भोगमें, किसी भी प्राणीमें तथा किसी भी पदार्थ, क्रिया अथवा घटनामें 

किंचिन्मात्र भी आसक्ति या द्वेष न रहने देना 'राग-द्वेषका सर्वथा नाश कर देना' है। 


श्रीमद्धगवदीतायाम्‌ अ० १८ ] द्विचत्वारिंशोऽध्यायः ८५७ 
हाक. ले केटी. MSN 305 की कलवा 


अहंकार, बल, घमंड, काम, क्रोध और परिग्रहका त्याग | ऐसा समस्त प्राणियोमें समभाववाला योगी मेरी परा 

करके निरन्तर ध्यानयोगके परायण रहनेवाला' ममता- | भक्तिको प्राप्त हो जाता है ॥५४॥ 

रहित और शान्तियुक्त पुरुष सच्चिदानन्दघन ब्रह्ममें | भक्त्या मामभिजानाति यावान्‌यश्चास्मि तत्त्वत: । 

अभिन्नभावसे स्थित होनेका पात्र होता है ॥ ५१--५३॥ | ततो मां तत्त्वतो ज्ञात्वा विशते तदनन्तरम्‌॥ ५५॥ 

ब्रह्मभूतः प्रसन्नात्मा न शोचति न काङ्क्षतिं। उस परा भक्तिके द्वारा वह मुझ परमात्माको, मैं 

समः सर्वेषु भूतेषु मद्भक्तिं लभते पराम्‌॥ ५४॥ | जो हूँ और जितना हूँ ठीक वैसा-का-वैसा तत्त्वसे जान 
फिर वह सच्चिदानन्दघन ब्रह्ममें एकीभावसे | लेता है” तथा उस भक्तिसे मुझको तत्त्वसे जानकर 

स्थित, प्रसन्न मनवाला योगी न तो किसीके लिये शोक | तत्काल ही मुझमें प्रविष्ट हो जाता है ॥ ५५॥ 

करता है और न किसीकी आकांक्षा ही करता है सम्बन्ध_अर्जुनकी जिज्ञासाके अनुसार त्यागका 


१. शरीर, इन्द्रियों और अन्तःकरणमें जो आत्मबुद्धि है, जिसके कारण मनुष्य मन, बुद्धि और शरीरद्वारा किये जानेवाले 
कामें अपनेको कर्ता मान लेता है, उसका नाम 'अहंकार' है। अन्यायपूर्वक बलात्‌ जो दूसरोंपर प्रभुत्व जमानेका साहस 
है, उसका नाम “बल' है। धन, जन, विद्या, जाति और शारीरिक शक्ति आदिके कारण होनेवाला जो गर्व है, उसका 
नाम 'दर्प' यानी घमंड है। इस लोक और परलोकके भोगोंको प्राप्त करनेकी इच्छाका नाम “काम ' है। अपने मनके प्रतिकूल 
आचरण करनेवालेपर और नीतिविरुद्ध व्यवहार करनेवालेपर जो अन्तःकरणमें उत्तेजनाका भाव उत्पन्न होता है--जिसके 
कारण मनुष्यके नेत्र लाल हो जाते हैं, होंठ फड़कने लगते हैं, हृदयमें जलन होने लगती है और मुख विकृत हो जाता 
है--उसका नाम 'क्रोध' है। भोग्यबुद्धिसे सांसारिक भोग-सामग्रियोंके संग्रहका नाम “परिग्रह” है, अतएव इन सबका त्याग 
करके पूर्वोक्त प्रकारसे सात्त्विक धृतिके द्वारा मन-इनद्रियोंकी क्रियाओंको रोककर समस्त स्फुरणाओंका सर्वथा अभाव करके, 
नित्य-निरन्तर सच्चिदानन्दघन ब्रह्मका अभिन्नभावसे चिन्तन करना (गीता ६। २५) तथा उठते-बैठते, सोते-जागते एवं 
शौच-स्नान, खान-पान आदि आवश्यक क्रिया करते समय भी नित्य-निरन्तर परमात्माके स्वरूपका चिन्तन करते रहना 
एवं उसीको सबसे बढ़कर परम कर्तव्य समझना ' ध्यानयोगके परायण रहना' है। 

२. मन और इन्द्रियोंक सहित शरीरमें, समस्त प्राणियोंमें, कामें, समस्त भोगोंमें एवं जाति, कुल, देश, वर्ण और 
आश्रममें ममताका सर्वथा त्याग कर देना ही 'ममतासे रहित होना' है। 

३. जिसके अन्तःकरणमें विक्षेपका सर्वथा अभाव हो गया है और जिसका अन्तःकरण अटल शान्ति और शुद्ध सात्त्विक 
प्रसन्नतासे व्याप्त रहता है, वह उपरत पुरुष “शान्तियुक्त' कहा जाता है। 

४, जो सच्चिदानन्दघन ब्रह्ममें अभिन्नभावसे स्थित हो जाता है, जिसकी दृष्टिमें एक सच्चिदानन्दघन ब्रह्मसे भिन्न 
किसी भी वस्तुकी सत्ता नहीं रहती, ' अहं ब्रह्मास्मि--मैं ब्रह्म हूँ (बृहदारण्यक उप० १। ४। १०), ' सोऽहमस्मि'- 
वह ब्रह्म ही मैं हूँ, आदि महावाक्योंके अनुसार जिसकी परमात्मामें अभिन्नभावसे नित्य अटल स्थिति हो जाती है, ऐसे 
सांख्ययोगीका वाचक यहाँ 'ब्रह्मभूतः' पद है। गीताके पाँचवें अध्यायके चौबीसवें श्लोकमें और छठे अध्यायके सत्ताईसवें 
श्लोकमें भी इस स्थितिवाले योगीको “ब्रह्मभूत' कहा है। 

५. जिसका मन पवित्र, स्वच्छ और शान्त हो तथा निरन्तर शुद्ध प्रसन्न रहता हो, उसे "प्रसन्नात्मा' कहते हैं। 

६, ब्रह्मभूत योगीकी सर्वत्र ब्रह्मबुद्धि हो जानेके कारण संसारकी किसी भी वस्तुमें उसकी भिन्न सत्ता, रमणीय- 
बुद्धि और ममता नहीं रहती। अतएव शरीरादिके साथ किसीका संयोग-वियोग होनेमें उसका कुछ भी बनता-बिगड़ता 
नहीं; इस कारण वह किसी भी हालतमें किसी भी कारणसे किंचिन्मात्र भी चिन्ता या शोक नहीं करता और वह पूर्णकाम 
हो जाता है, इसलिये वह कुछ भी नहीं चाहता। 

७. जो ज्ञानयोगका फल है, जिसको ज्ञानकी परा निष्ठा और तत्त्वज्ञान भी कहते हैं, उसीको “परा भवित' कहा है। 

८. इस परा भक्तिरूप तत्त्वज्ञानकी प्राप्ति होनेके साथ ही वह योगी उस तत्त्वज्ञानके द्वारा मेरे यथार्थ रूपको जान 
लेता है; मेरा निर्गुण-निराकार रूप क्या है तथा सगुण-निराकार और सगुण-साकार रूप क्या है, मैं निराकारसे साकार 
कैसे होता हूँ और पुनः साकारसे निराकार कैसे होता हुँ इत्यादि कुछ भी जानना उसके लिये शेष नहीं रहता। 

९. परमात्माके तत्त्वज्ञान और उनकी प्राप्तिमें अन्तर यानी व्यवधान नहीं होता, परमात्माके स्वरूपको यथार्थ जानना 
और उनमें प्रविष्ट होना--दोनों एक साथ होते हैं। परमात्मा सबके आत्मरूप होनेसे वास्तवमें किसीको अप्राप्त नहीं हैं, 
अतः उनके यथार्थ स्वरूपका ज्ञान होनेके साथ ही उनकी प्राप्ति हो जाती है। 


८५८ श्रीमहाभारते [ भीष्मपर्वणि 
वी: वकील 


यानी कर्मयोगका और संन्यासका यानी सांख्ययोगका तत्त्व | परमपदकोर प्राप्त हो जाता है ॥५६॥ 

अलग-अलग समझाकर यहाँतक उस प्रकरणको समाप्त | चेतसा सर्वकर्माणि मयि संन्यस्य मत्पर:। 

कर दिया; किंतु इस वर्णनमों भगवान्‌ने यह बात नहीं | बुद्धियोगमुपाश्रित्य मच्चित्तः सततं भव॥ ५७॥ 

कही कि दोनोंगेंसे तुम्हारे लिये अमुक साधन कर्तव्य है; सब कर्मोंका मनसे मुझमें अर्पण करके* तथा 

अतएव अर्जुनको भक्तिप्रधान कर्मयोग ग्रहण करानेके | समबुद्धिरूप योगको अवलम्बन /करके मेरे परायण* 

उद्देश्यसे अब भक्तिप्रधान कर्मयोगकी महिमा कहते हैं- | और निरन्तर मुझमें चित्तवाला हो ॥५७॥ 

सर्वकर्माण्यपि सदा कुर्वाणो मद्दयपाश्रयः । मच्चित्तः सर्वदुर्गाणि मत्प्रसादात्‌ तरिष्यसि। 

मत्प्रसादादवाजोति शाश्वतं पदमव्ययम्‌॥ ५६॥ | अथ चेत्‌ त्वमहंकारान्न श्रोष्यसि विनङ्क्ष्यसि॥ ५८ ॥ 
मेरे परायण हुआ? कर्मयोगी तो सम्पूर्ण कर्मोंको उपर्युक्त प्रकारसे मुझमें चित्तवाला होकर तू मेरी 

सदा करता हुआ भी मेरी कृपासे सनातन अविनाशी | कृपासे समस्त संकटोंको अनायास ही पार कर जायगा* 


१. अपने वर्ण और आश्रमके अनुसार जितने भी शास्त्रविहित कर्तव्यकर्म हैं-जिनका वर्णन पहले “नियत कर्म' 
और 'स्वभावज कर्म” के नामसे किया गया है तथा जो भगवानुकी आज्ञा और प्रेरणाके अनुकूल हैं-उन सबका वाचक 
यहाँ “सर्वकर्माणि' पद है। 

२. समस्त कर्माका और उनके फलरूप समस्त भोगोंका आश्रय त्यागकर जो भगवानके ही आश्रित हो गया है, 
जो अपने मन-इन्द्रियॉसहित शरीरको, उसके द्वारा किये जानेवाले समस्त कर्माको और उनके फलको भगवानूके समर्पण 
करके उन सबसे ममता, आसक्ति और कामना हटाकर भगवानूके ही परायण हो गया है, भगवानको ही अपना परम 
प्राप्य, परम प्रिय, परम हितैषी, परमाधार और सर्वस्व समझकर जो भगवानूके विधानमें सदैव प्रसन्न रहता है-किसी 
भी सांसारिक वस्तुके संयोग-वियोगमें और किसी भी घटनामें कभी हर्ष-शोक नहीं करता, सदा भगवानूपर ही निर्भर 
रहता है, वह भक्तिप्रधान कर्मयोगी ही भगवत्परायण है। 

३. जो सदासे है और सदा रहता है, जिसका कभी अभाव नहीं होता, वह सच्चिदानन्दघन, पूर्णब्रह्म, सर्वशक्तिमान्‌, 
सर्वाधार परमेश्वर परम प्राप्य है, इसलिये उसे “परम पद' के नामसे कहा गया है। इसीको पैंतालीसवें श्लोकमें “संसिद्धि, 
'छियालीसवेंमें ' सिद्धि! और पचपनवें श्‍्लोकमें “माम्‌' पदवाच्य परमेश्वर कहा गया है। 

४. सांख्ययोगी समस्त परिग्रह और समस्त भोगोंका त्याग करके एकान्त देशमें निरन्तर परमात्माके ध्यानका साधन 
करता हुआ जिस परमात्माको प्राप्त करता है, भगवदाश्रयी कर्मयोगी स्ववर्णाश्रमोचित समस्त कर्मोको सदा करता हुआ 
भी उसी परमात्माको प्राप्त हो जाता है; दोनॉके फलमें किसी प्रकारका भेद नहीं होता। 

५. अपने मन, इन्द्रिय और शरीरको, उनके द्वारा किये जानेवाले कमको और संसारकी समस्त वस्तुओंको भगवानूकी 
समझकर उन सबमें ममता, आसक्ति और कामनाका सर्वथा त्याग कर देना तथा मुझमें कुछ भी करनेकी शक्ति नहीं 
हे, भगवान्‌ ही सब प्रकारकी शक्ति प्रदान करके मेरे द्वारा अपने इच्छानुसार समस्त कर्म करवाते हैं, मैं कुछ भी नहीं 
'करता--ऐसा समझकर भगवानके आज्ञानुसार उन्हींके लिये, उन्हींकी प्रेरणासे, जैसे करावें वैसे ही, निमित्तमात्र बनकर 
समस्त कर्माको कठपुतलीकी भाँति करते रहना-यही समस्त कर्माको मनसे भगवानूमें अर्पण कर देना है। 

६. सिद्धि और असिद्धिमें, सुख और दुःखमें, लाभ और हानिमें, इसी प्रकार संसारके समस्त पदार्थोमें और प्राणियोंमें 
जो समबुद्धि है, उसको 'बुद्धियोग' कहते हैं। 

७. भगवानूको ही अपना परम प्राप्य, परम गति, परम हितैषी, परम प्रिय और परमाधार मानना, उनके विधानमे 
सदा ही संतुष्ट रहना और उनकी प्राप्तिके साधनोंमें तत्पर रहना भगवानके परायण होना है। 

८. मन-बुद्धिको अटलभावसे भगवानूमे लगा देना; भगवानूके सिवा अन्य किसीमें किंचिन्मात्र भी प्रेमका सम्बन्ध 
न रखकर अनन्यप्रेमपूर्वक निरन्तर भगवानका ही चिन्तन करते रहना; क्षणमात्रके लिये भी भगवानूकी विस्मृतिका असह्य 
हो जाना; उठते-बैठते, चलते-फिरते, खाते-पीते, सोते-जागते और समस्त कर्म करते समय भी नित्य-निरन्तर मनसे 
भगवानके दर्शन करते रहना-यही निरन्तर भगवानमें चित्तवाला होना है। 

९. निरन्तर मुझमें मन लगा देनेके बाद तुम्हें और कुछ भी नहीं करना पड़ेगा, मेरी दयाके प्रभावसे अनायास ही 

तुम्हारे इस लोक और परलोकके समस्त दुःख रल जायेगे, तुम सब प्रकारके दुर्गुण और दुराचारोंसे रहित होकर सदाकें 
लिये जन्म-मरणरूप महान्‌ संकटसे मुक्त हो जाओगे और मुझ नित्य-आनन्दघन परमेश्वरको प्राप्त कर लोगे। 


श्रीमद्धगवद्गीतायामू अ० १८] 


और यदि अहंकारके कारण मेरे वचनोंको न सुनेगा तो 
नष्ट हो जायगा अर्थात्‌ परमार्थसे भ्रष्ट हो जायगा ॥ 
यदहंकारमाश्रित्य न योत्स्य इति मन्यसे। 
मिथ्यैष व्यवसायस्ते प्रकृतिस्त्वां नियोक्ष्यति ५९॥ 

जो तू अहंकारका आश्रय लेकर यह मान रहा 
है कि 'मैं युद्ध नहीं करूँगा” तेरा यह निश्चय 
मिथ्या है; क्योंकि तेरा स्वभाव तुझे जबरदस्ती युद्धमें 
लगा देगार॥ ५९॥ 


द्विचत्वारिंशोऽध्यायः ८५९ 


हे कुन्तीपुत्र! जिस कर्मको तू मोहके कारण 
करना नहीं चाहता, उसको भी अपने पूर्वकृत स्वाभाविक 
कर्मसे बँधा हुआ परवश होकर करेगा ॥६०॥ 

सम्बन्ध पूर्वशलोकोमें कर्म करनेमै मनुष्यको 
स्वभावके अधीन बतलाया गया; इसपर यह शंका हो 
सकती है कि प्रकृति या स्वभाव जड है, वह 
किसीको अपने वशमें कैसे कर सकवा है; इसलिये 
भगवान्‌ कहते हैं-- 


स्वभावजेन कौन्तेय निबद्धः स्वेन कर्मणा। 


इश्वरः सर्वभूतानां हृदेशेऽर्जुन तिष्ठति। 
कर्तु नेच्छसि यन्मोहात्‌ करिष्यस्यवशोऽपि तत्‌॥ ६०॥ 


भ्रामयन्‌ सर्वभूतानि यन्त्रारुढानि मायया॥ ६१॥ 


१. यद्यपि भगवान्‌ अर्जुनसे पहले यह कह चुके हैं कि तुम मेरे भक्त हो (गीता ४। ३) और यह भी कह आये हैं 
कि “न मे भक्तः प्रणश्यति' अर्थात्‌ मेरे भकतका कभी पतन नहीं होता (गीता ९। ३१) और यहाँ यह कहते हैं कि तुम नष्ट 
हो जाओगे अर्थात्‌ तुम्हारा पतन हो जायगा; इसमें विरोध मालूम होता है; किंतु भगवानूने स्वयं ही उपर्युक्त वाक्यमें ' चेत्‌' 
पदका प्रयोग करके इस विरोधका समाधान कर दिया है। अभिप्राय यह है कि भगवानूके भवतका कभी पतन नहीं होता, यह 
ध्रुव सत्य है और यह भी सत्य है कि अर्जुन भगवानूके परम भक्त हैं; इसलिये वे भगवानूकी बात न सुनें, उनकी आज्ञाका 
पालन न करें--यह हो ही नहीं सकता; किंतु इतनेपर भी यदि अहंकारके वशमें होकर भगवान्‌की आज्ञाकी अवहेलना कर दें 
तो फिर भगवानके भक्त नहीं समझे जा सकते, इसलिये फिर उनका पतन होना भी युक्तिसंगत ही है। 

२. पहले भगवानके द्वारा युद्ध करनेकी आज्ञा दी जानेपर (गीता २। ३) जो अर्जुनने भगवान्‌से यह कहा था किन 
योत्स्ये'--मैं युद्ध नहीं करूँगा (गीता २। ९), उसी बातको स्मरण कराते हुए भगवान्‌ कहते हैं कि तुम जो यह मानते 
हो कि 'मैं युद्ध नहीं करूँगा', तुम्हारा यह मानना केवल अहंकारमात्र है; युद्ध न करना तुम्हारे हाथकी बात नहीं है। 

३. जन्म-जन्मान्तरमें किये हुए कर्मोके संस्कार जो वर्तमान जन्ममें स्वभावरूपसे प्रादुर्भूत हुए हैं, उनके समुदायको 
प्रकृति यानी स्वभाव कहते हैं। इस स्वभावके अनुसार ही मनुष्यका भिन्न-भिन्न कर्मोके अधिकारीसमुदायमें जन्म होता 
है और उस स्वभावके अनुसार ही भिन्न-भिन्न मनुष्योंकी भिन्न-भिन्न कर्में प्रवृत्ति हुआ करती है। अतएव यहाँ उपर्युक्त 
वाक्यसे भगवानने यह दिखलाया है कि जिस स्वभावके कारण तुम्हारा क्षत्रियकुलमें जन्म हुआ है, वह स्वभाव तुम्हारी 
इच्छा न रहनेपर भी तुमको जबर्दस्ती युद्धमें प्रवृत्त करा देगा। योग्यता प्राप्त होनेपर वीरतापूर्वक युद्ध करना, युद्धसे डरना 
या भागना नहीं-यह तुम्हारा सहज कर्म है; अतएव तुम इसे किये बिना रह नहीं सकोगे, तुमको युद्ध अवश्य करना 
पड़ेगा। यहाँ क्षत्रियके नाते अर्जुनको युद्धके विषयमें जो बात कही है, वही बात अन्य वर्णवालोंको अपने-अपने स्वाभाविक 
कर्मोके विषयमै समझ लेनी चाहिये। 

४. अर्जुनकी माता कुन्ती बड़ी वीर महिला थी, उसने स्वयं श्रीकृष्णके हाथ सँदेशा भेजते समय पाण्डवोंको युद्धके 
लिये उत्साहित किया था। अतः भगवान्‌ यहाँ अर्जुनको 'कौन्तेय' नामसे सम्बोधित करके यह भाव दिखलाते हैं कि 
तुम वीर माताके पुत्र हो, स्वयं भी शूरवीर हो, इसलिये तुमसे युद्ध किये बिना नहीं रहा जायगा। 

५. न्यायसे प्राप्त सहजकर्मको न करनेका अविवेकके अतिरिक्त दूसरा कोई युक्तियुक्त कारण नहीं है। 

६. यहाँ भगवानूने यह भाव दिखलाया है कि युद्ध तो तुम्हें अपने स्वभावके वशमें होकर करना ही पड़ेगा। इसलिये 
यदि मेरी आज्ञाके अनुसार अर्थात्‌ सत्तावनवें श्लोकमें बतलायी हुई विधिके अनुसार उसे करोगे तो कर्मबन्धनसे मुक्त होकर 
मुझे प्राप्त हो जाओगे, नहीं तो राग-द्वेषके जालमें फँसकर जन्म-मृत्युरूप संसारसागरमें गोते लगाते रहोगे। 

जिस प्रकार नदीके प्रवाहमें बहता हुआ मनुष्य उस प्रवाहका सामना करके नदीके पार नहीं जा सकता, वरं अपना नाश 
कर लेता है और जो किसी नौका या काठका आश्रय लेकर या तैरनेकी कलासे जलके ऊपर तैरता रहकर उस प्रवाहके 
अनुकूल चलता है, वह किनारे लगकर उसको पार कर जाता है; उसी प्रकार प्रकृतिके प्रवाहमें पड़ा हुआ जो मनुष्य प्रकृतिका 
सामना करता है, यानी हठसे कर्तव्यकर्मोंका त्याग कर देता है, वह प्रकृतिसे पार नहीं हो सकता, वरं उसमें अधिक फँसता 
जाता है और जो परमेश्वरका या कर्मयोगका आश्रय लेकर या ज्ञानमार्गके अनुसार अपनेको प्रकृतिसे ऊपर उठाकर प्रकृतिके 
अनुकूल कर्म करता रहता है, वह कर्मबन्धनसे मुक्त होकर प्रकृतिके पार चला जाता है अर्थात्‌ परमात्माको प्राप्त हो जाता है। 

हे अर्जुन! शरीररूप यन्त्रमे आरूढ हुए सम्पूर्ण प्राणियोंको करना चाहिये; इसपर भगवान्‌ कहते हैं-- 
अन्तर्यामी परमेश्वर अपनी मायासे उनके कर्माके अनुसार तमेव शरणं गच्छ सर्वभावेन भारत। 
भ्रमण कराता हुआ सब प्राणियोंके हृदयमें स्थित है ॥ तत्प्रसादात्‌ परां शान्ति स्थानं प्राप्स्यसि शाश्वतम्‌॥ ६२॥ 
सम्बन्ध- यहाँ यह प्रश्‍न उठता है कि कर्मबन्धनसे हे भारत! तू सब प्रकारसे उस परमेश्वरकी 
छूटकर परम शान्तिलाभ करनेके लिये मनुष्यको क्या ही शरणमें जा'। उस परमात्माकी कृपासे ही तू 


१. यहाँ शरीरको यन्त्रका रूपक देकर भगवानूने यह भाव दिखलाया है कि जैसे रेलगाड़ी आदि किन्ही यन्त्रोंपर 
बैठा हुआ मनुष्य स्वयं नहीं चलता, तो भी रेलगाड़ी आदि यन्त्रके चलनेसे उसका चलना हो जाता है--उसी प्रकार 
यद्यपि आत्मा निश्चल है, उसका किसी भी क्रियासे वास्तवमें कुछ भी सम्बन्ध नहीं है, तो भी अनादिसिद्ध अज्ञानके 
कारण उसका शरीरसे सम्बन्ध होनेसे उस शरीरकी क्रिया उसकी क्रिया मानी जाती है तथा ईश्वरको सब भूतोंके हृदयमें 
स्थित बतलाकर यह भाव दिखलाया है कि यन्त्रको चलानेवाला प्रेरक जैसे स्वयं भी उस यन्त्रमें रहता है, उसी प्रकार 
ईश्वर भी समस्त प्राणियोंके अन्तःकरणमें स्थित है। 

२. समस्त प्राणियोंको उनके पूर्वार्जित कर्म-संस्कारोके अनुसार फल भुगतानेके लिये बार-बार नाना योनियोंमें उत्पन्न 
करना तथा भिन्न-भिन्न पदार्थोंसे, क्रियाओंसे और प्राणियोंसे उनका संयोग-वियोग कराना और उनके स्वभाव (प्रकृति)- 
के अनुसार उन्हें पुनः चेष्टा करनेमें लगाना-यही भगवान्‌का उन प्राणियोंको अपनी मायाद्वारा भ्रमण कराना है। 

यहाँ यदि कोई यह कहे कि कर्म करनेमें और न करनेमें मनुष्य स्वतन्त्र है या परतन्त्र ? यदि परतन्त्र है तो किसके 
परतन्त्र है--प्रकृतिके या स्वभावके अथवा ईश्वरके ? क्योंकि प्राणीको उनसठवें और साठवें श्लोकोंमें प्रकृतिके और स्वभावके 
अधीन बतलाया है तथा इस श्लोकमें ईश्वरके अधीन बतलाया है, तो कहना होगा कि कर्म करने और न करनेमें मनुष्य 
परतन्त्र हे, इसीलिये यह कहा गया है कि कोई भी प्राणी क्षणमात्र भी बिना कर्म किये नहीं रह सकता (गीता ३। 
५) | मनुष्यका जो कर्म करनेमें अधिकार बतलाया गया है, उसका अभिप्राय भी उसको स्वतन्त्र बतलाना नहीं है, बंल्कि 
परतन्त्र बतलाना ही है; क्योंकि वहाँ कर्मोके त्यागमें अशक्यता सूचित की गयी है तथा मनुष्यको प्रकृतिके अधीन बतलाना, 
स्वभावके अधीन बतलाना और ईश्वरके अधीन बतलाना-ये तीनों बातें एक ही हैं। क्योंकि स्वभाव और प्रकृति तो 
पर्यायवाची शब्द हैं और ईश्वर स्वयं निरपेक्षभावसे अर्थात्‌ सर्वथा निर्लिप्त रहते हुए ही जीवोंकी प्रकृतिके अनुरूप अपनी 
मायाशक्तिके द्वारा उनको कमाँमें नियुक्त करते हैं, इसलिये ईश्वरके अधीन बतलाना प्रकृतिके ही अधीन बतलाना है। 
दूसरे पक्षमें ईश्वर ही प्रकृतिके स्वामी और प्रेरक हैं, इस कारण प्रकृतिके अधीन बतलाना भी ईश्वरके ही अधीन बतलाना है। 

इसपर कोई यह कहे कि यदि मनुष्य सर्वथा ही परतन्त्र है तो फिर उसके उद्धार होनेका क्या उपाय है और उसके 
लिये कर्तव्य-अकर्तव्यका विधान करनेवाले शास्त्रोंकी क्या आवश्यकता है; तो कहना होगा कि कर्तव्य-अकर्तव्यका विधान 
करनेवाले शास्त्र मनुष्यको उसके स्वाभाविक कमाँसे हटानेके लिये या उससे स्वभावविरुद्ध कर्म करवानेके लिये नहीं 
हैं, किंतु उन कर्माको करनेमें जो राग-द्वेषके वशमें होकर वह अन्याय कर लेता है, उस अन्यायका त्याग कराकर उसे 
ज्यायपूर्वक कर्तव्यकरमोमें लगानेके लिये है। इसलिये मनुष्य कर्म करनेमें स्वभावके परतन्त्र होते हुए भी उस स्वभावका 
सुधार करनेमें परतन्त्र नहीं है। अतएव यदि वह शास्त्र और महापुरुषोंके उपदेशसे सचेत होकर प्रकृतिके प्रेरक सर्वशक्तिमान्‌ 
परमेश्वरको शरण ग्रहण कर ले और राग-द्रेषादि विकारोंका त्याग करके शास्त्रविधिके अनुसार न्यायपूर्वक अपने स्वाभाविक 
कर्मोको निष्कामभावसे करता हुआ अपना जीवन बिताने लगे तो उसका उद्धार हो सकता है। 

३. भगवानके गुण, प्रभाव, तत्त्व और स्वरूपका श्रद्धापूर्वक निश्चय करके भगवानको ही परम प्राप्य, परम गति, 
परम आश्रय और सर्वस्व समझना तथा उनको अपना स्वामी, भर्ता, प्रेरक, रक्षक और परम हितैषी समझकर सब प्रकारसे 
उपर निर्भर और निर्भय हो जाना एवं सब कुछ भगवानूका समझकर और भगवानूको सर्वव्यापी जानकर समस्त कर्मोमें 
ममता, अभिमान, आसक्ति और कामनाका त्याग करके भगवानूके आज्ञानुसार अपने कर्मोद्वारा समस्त प्राणियोंके हृदयमें 
स्थित परमेश्वरको सेवा करना; जो कुछ भी दुःख-सुखके भोग प्राप्त हों, उनको भगवानका भेजा हुआ पुरस्कार समझकर 
सदा ही संतुष्ट रहना; भगवानुके किसी भी विधानमें कभी किंचिन्मात्र भी असंतुष्ट न होना; मान, बड़ाई और प्रतिष्ठाका 
त्याग करके भगवानूके सिवा किसी भी सांसारिक वस्तुमें ममता और आसक्ति न रखना; अतिशय श्रद्धा और अनन्यप्रेमपूर्वक 
भगवानूके नाम, गुण, प्रभाव, लीला, तत्त्व और स्वरूपका नित्य-निरन्तर श्रवण, चिन्तन और कथन करते रहना--ये सभी 

भाव तथा क्रियाएं सब प्रकारसे परमेश्वरकी शरण ग्रहण करनेके अन्तर्गत हैं। 

परम शान्तिको तथा सनातन परम धामको प्राप्त होगा ॥ विचार करके अपना कर्तव्य निर्धारित करनेके लिये 
सम्बन्ध-इस प्रकार अर्जुनको अन्तर्यामी कहे जानेपर भी जब अर्जुनने कुछ भी उत्तर नहीं दिया 
परमेश्वरकी शरण ग्रहण करनेके लिये आज्ञा देकर अब और वे अपनेको अनधिकारी तथा कर्तव्य निश्चय 
भगवान्‌ उक्त उपदेशका उपसंहार करते हुए कहते हैँ- करनेमें असमर्थ समझकर खिन्नचिच हो गाये तब 
इति ते ज्ञानमाख्यातं गुह्याद्‌ गुह्यतरं मया। सबके हृदयकी बात जातनेवाले अन्तर्यामी भगवान्‌ स्वयं 
विमृश्यैतदशेषेण यथेच्छसि तथा कुरु॥६३॥ ही अर्जुनपर दया करके कहने लगे 
इस प्रकार यह गोपनीयसे भी अति गोपनीय ज्ञान सर्वगुह्यतमं भूयः शृणु मे परमं वचः। 
मैंने तुझसे कह दिया । अब तू इस रहस्ययुक्त ज्ञानको इष्टोऽसि मे दृढमिति ततो वक्ष्यामि ते हितम्‌॥ ६४॥ 
पूर्णतया भलीभाँति विचारकर जैसे चाहता है वैसे ही कर ॥ सम्पूर्ण गोपनीयोंसे अति गोपनीय मेरे परम रहस्ययुक्त 
सम्बन्ध-- इस प्रकार अर्जुनको सारे उपदेशपर वचनको तू फिर भी सुनेँ । तू मेरा अतिशय प्रिय है 


१. उपर्युक्त प्रकारसे भगवान्‌की शरण ग्रहण करनेवाले भक्तपर परम दयालु, परम सुहृद, सर्वशक्तिमान्‌ परमेश्वरकी 
अपार दयाका स्रोत बहने लगता है--जो उसके समस्त दुःखों और बन्धनोंको सदाके लिये बहा ले जाता है। इस प्रकार 
भक्तका जो समस्त दुःखोंसे और समस्त बन्धनोंसे छूटकर सदाके लिये परमानन्दसे युक्त हो जाना और सच्चिदानन्दघन पूर्णब्रह्म 
सनातन परमेश्वरको प्राप्त हो जाना है, यही परमेश्वरकी कृपासे परम शान्तिको और सनातन परम धामको प्राप्त हो जाना है। 

२. भगवानने गीताके दूसरे अध्यायके ग्यारहवें श्लोकसे आरम्भ करके यहाँतक अर्जुनको अपने गुण, प्रभाव, तत्त्व 
और स्वरूपका रहस्य भलीभाँति समझानेके लिये जितनी बातें कही हैं-उस समस्त उपदेशका वाचक यहाँ 'ज्ञान' शब्द 
है; वह सारा-का-सारा उपदेश भगवान्‌का प्रत्यक्ष ज्ञान करानेवाला है, इसलिये उसका नाम 'ज्ञान' रखा गया है। संसारमें 
और शास्त्रोंमें जितने भी गुप्त रखनेयोग्य रहस्यके विषय माने गये हैं, उन सबमें भगवानूके गुण, प्रभाव और स्वरूपका 
यथार्थ ज्ञान करा देनेवाला उपदेश सबसे बढ़कर गुप्त रखनेयोग्य माना गया है; इसलिये इस उपदेशका महत्त्व समझानेके 
लिये और यह बात समझानेके लिये कि अनधिकारीके सामने इन बातोंको प्रकट नहीं करना चाहिये, इस ज्ञानको अत्यन्त 
गोपनीय बतलाया गया है। 

३. गीताके दूसरे अध्यायके ग्यारहवें श्लोकसे उपदेश आरम्भ करके भगवानूने अर्जुनको सांख्ययोग और कर्मयोग, 
इन दोनों ही साधनोंके अनुसार स्वधर्मरूप युद्ध करना जगह-जगह (गीता २। १८, ३७; ३। ३०; ८। ७; ११। ३४) 
कर्तव्य बतलाया तथा अपनी शरण ग्रहण करनेके लिये कहा। इसपर भी कोई उत्तर न मिलनेसे पुनः अर्जुनको सावधान 
करनेके लिये परमेश्वरको सबका प्रेरक और सबके हृदयमें स्थित बतलाकर उसकी शरण ग्रहण करनेके लिये कहा । इतनेपर 
भी जब अर्जुनने कुछ नहीं कहा, तब इस श्लोकके पूर्वाद्धमें उपदेशका उपसंहार करके एवं कहे हुए उपदेशका महत्त्व 
दिखलाकर इस वाक्यसे पुनः उसपर विचार करनेके लिये अर्जुनको सावधान करते हुए अन्तमें भगवानूने यह कहा कि 
मैंने जो कर्मयोग, ज्ञानयोग और भक्तियोग आदि बहुत प्रकारके साधन बतलाये हैं, उनमेंसे तुम्हे जो साधन अच्छा मालूम 
पड़े, उसीका पालन करो अथवा और जो कुछ तुम ठीक समझो, वही करो। 

४. भगवानूने यहाँतक अर्जुनको जितनी बातें कहीं, वे सभी बातें गुप्त रखनेयोग्य हैं; अतः उनको भगवानूने जगह- 
जगह “परम गुह्य' और “उत्तम रहस्य' नाम दिया है। उस समस्त उपदेशमें भी जहाँ भगवानूने खास अपने गुण, प्रभाव, 
स्वरूप, महिमा और ऐश्वर्यको प्रकट करके यानी मैं ही स्वयं सर्वव्यापी, सर्वाधार, सर्वशक्तिमान्‌, साक्षात्‌ सगुण-निर्गुण 
परमेश्वर हूँ--इस प्रकार कहकर अर्जुनको अपना भजन करनेके लिये और अपनी शरणमें आनेके लिये कहा है, वे वचन 
अधिक-से-अधिक गुप्त रखनेयोग्य हैं (गीता ९। १-२)! वे पहले भी कहे जा चुके हैं (गीता ९। ३४; १२।६- 
७; १८। ५६-५७) । अतः यहाँ भगवानके कहनेका यह अभिप्राय है कि पहले कहे हुए उपदेशमें भी जो अत्यन्त गुप्त 
रखनेयोग्य सबसे अधिक महत्त्वकी बात है, वह मैं तुम्हें अगले दो श्लोकोंमें फिर कहूँगा। 

५. तिरसठवें श्लोकमें कही हुई बातको सुनकर भगवानूने अर्जुनको अपने कर्तव्यका निश्चय करनेके लिये स्वतन्त्र 
विचार करनेको कह दिया, उसका भार उन्होंने अपने ऊपर नहीं रखा; इस बातको सुनकर जब अर्जुनके मनमें उदासी 
छा गयी, वे सोचने लगे कि क्या मेरा भगवानूपर विश्वास नहीं है, क्या मैं इनका भक्त और प्रेमी नहीं हूँ, तब अर्जुनका 
शोक दूर करनेके लिये उन्हें उत्साहित करते हुए भगवान्‌ यह भाव दिखलाते हैं कि तुम मेरे अत्यन्त प्रिय हो, तुम्हारा 
और मेरा प्रेमका सम्बन्ध अटल है; अतः तुम किसी तरहका शोक मत करो। 

इससे यह परम हितकारक वचन मैं तुझसे कहूँगा॥ | मैं तुझसे सत्य प्रतिज्ञा करता हूँ; क्योंकि तू मेरा 
मन्मना भव मद्भक्तो मद्याजी मां नमस्कुरु। अत्यन्त प्रिय है॥ ६५॥ 00 हु 
मामेवैष्यसि सत्यं ते प्रतिजाने प्रियोऽसि मे॥ ६५॥ | सर्वधर्मान्‌ परित्यज्य मामेकं शरणं व्रज। 

हे अर्जुन! तू मुझमें मनवाला हो, मेरा | अहं त्वा सर्वपापेभ्यो मोक्षयिष्यामि मा शुचः॥ ६६॥ 
भक्त बन, मेरा पूजन करनेवाला हो. और मुझको सम्पूर्ण धर्मोको अर्थात्‌ सम्पूर्ण कर्तव्यकर्मोको 
प्रणाम कर । ऐसा करनेसे तू मुझे ही प्राप्त होगा, यह | मुझमें त्यागकर तू केवल एक मुझ सर्वशक्तिमान्‌, 


१. भगवानको सर्वशक्तिमान्‌, सर्वाधार, सर्वज्ञ, सर्वान्तर्यामी, सर्वव्यापी, सर्वेश्वर तथा अतिशय सौन्दर्य, माधुर्य और 
ऐश्वर्य आदि गुणोंके समुद्र समझकर अनन्य प्रेमपूर्वक निश्चलभावसे मनको भगवान्‌में लगा देना, क्षणमात्र भी भगवान्‌की 
विस्मृतिको न सह सकना ' भगवानूमेँ मनवाला' होना है। 5 

२. भगवानूको ही एकमात्र अपना भर्ता, स्वामी, संरक्षक, परम गति और परम आश्रय समझकर सर्वथा उनके अधीन 
हो जाना, किंचिन्मात्र भी अपनी स्वतन्त्रता न रखना, सब प्रकारसे उनपर निर्भर रहना, उनके प्रत्येक विधानमें सदा ही 
संतुष्ट रहना और उनकी आज्ञाका सदा पालन करना तथा उनमें अतिशय श्रद्धापूर्वक अनन्यप्रेम करना 'भगवान्‌का भक्त 
बनना' है। 

३. गीताके नवें अध्यायके छब्बीसवें श्लोकके वर्णनानुसार पत्र-पुष्पादिसे श्रद्धा, भक्ति और प्रेमपूर्वक 
भगवानके विग्रहका पूजन करना; मनसे भगवानूका आवाहन करके उनकी मानसिक पूजा करना; उनके वचनोंका, उनकी 
लीलाभूमिका और उनके विग्रहका सब प्रकारसे आदर-सम्मान करना तथा सबमें भगवानूको व्याप्त समझकर या समस्त 
प्राणियोंको भगवानूका स्वरूप समझकर उनकी यथायोग्य सेवा-पूजा, आदर-सत्कार करना आदि सब ' भगवानूकी पूजा' 
करनेके अन्तर्गत हैं। 

४. जिन परमेश्वरके सगुण-निर्गुण, निराकार-साकार आदि अनेक रूप हैं; जो अर्जुनके सामने श्रीकृष्णरूपमें प्रकट 
होकर गीताका उपदेश सुना रहे हैं; जिन्होंने रामरूपमें प्रकट होकर संसारमें धर्मकी मर्यादाका स्थापन किया और नृसिंहरूप 
धारण करके भक्त प्रह्मदका उद्धार किया--उन्हीं सर्वशक्तिमान्‌, सर्वगुणसम्पन्न, अन्तर्यामी, परमाधार, समग्र पुरुषोत्तम 
भगवानूके किसी भी रूपको, चित्रको, चरणचिह्नोंकों या चरणपादुकाओंको तथा उनके गुण, प्रभाव और तत्त्वका वर्णन 
करनेवाले शास्त्रोंकों साष्टांग प्रणाम करना या समस्त प्राणियोंमें उनको व्याप्त या समस्त प्राणियोंको भगवानूका स्वरूप 
समझकर सबको प्रणाम करना ' भगवानूको नमस्कार करना' है। 

५. जिसमें चारों साधन पूर्णरूपसे होते हैं, उसको भगवानूकी प्राप्ति हो जाय-इसमें तो कहना ही क्या है; परंतु 
इनमेंसे एक-एक साधनसे भी भगवानूकी प्राप्ति हो सकती है; क्योंकि भगवानूने स्वयं ही गीताके आठवें अध्यायके चौदहवें 
श्लोकमें केवल अनन्यचिन्तनसे अपनी प्राप्तिको सुलभ बतलाया है। गीताके सातवें अध्यायके तेईसवें और नवेंके पचीसतेंमें 
अपने भक्तको अपनी प्राप्ति बतलायी है और नवें अध्यायके छब्बीसवेंसे अट्ठाईसवेंतक एवं इस अध्यायके छियालीसवें 
श्लोकमें केवल पूजनसे अपनी प्राप्ति बतलायी है। 

६. अर्जुन भगवानके प्रिय भक्त और सखा थे, अतएव उनपर प्रेम और दया करके उनका अपने ऊपर अतिशय 
दृढ़ विश्वास करानेके लिये और अर्जुनके निमित्तसे अन्य अधिकारी मनुष्योंका विश्वास दृढ़ करानेके लिये भगवानूने कहा 
है कि में तुझसे सत्य प्रतिज्ञा करता हूँ। 

७. वर्ण, आश्रम, स्वभाव और परिस्थितिके अनुसार जिस मनुष्यके लिये जो-जो कर्म कर्तव्य बतलाये गये हैं, गीताके 
बारहवें अध्यायके छठे श्लोकमें ' सर्वाणि' विशेषणके सहित 'कर्माणि' पदसे और इस अध्यायके सत्तावनवें श्लोकमें 
*सर्वकर्माणि' पदसे जिनका वर्णन किया गया है, उन शास्त्रविहित समस्त कर्माको जो उन दोनों श्लोकोंकी व्याख्यामें 
बतलाये हुए प्रकारसे भगवानमें समर्पण कर देना है अर्थात्‌ सब कुछ भगवानूका समझकर मन, इन्द्रिय और शरीरमें तथा 
उनके द्वारा किये जानेवाले कमामें और उनके फलरूप समस्त भोगोंमें ममता, आसक्ति, अभिमान और कामनाका सर्वथा 
त्याग कर देना और केवल भगवानूके ही लिये भगवानूकी आज्ञा और प्रेरणाके अनुसार, जैसे वे करवावें, वैसे कठपुतलीकी 
भांति उनको करते रहना-यही यहाँ समस्त धर्मोका परित्याग करना है, उनका स्वरूपसे त्याग करना नहीं। 

सर्वाधार परमेश्वरकी ही शरणमे आ जा'। मैं तुझे तुझे यह गीतारूप रहस्यमय उपदेश किसी भी 
सम्पूर्ण पापोंसे मुक्त कर दूँगा, तू शोक मत कर ॥ | कालमें न तो तपरहित मनुष्यसे कहना चाहिये, न 
सम्बन्ध-- इस प्रकार भगवान्‌ गीताके उपदेशका | भवितरहितसे और न बिना सुननेकी इच्छावालेसे ही 
उपसंहार करके अब उस उपदेशके अध्यापन और | कहना चाहिये तथा जो मुझमें दोषदृष्टि रखता है, उससे 
अध्ययन आदिका माहात्म्य बतलानेके लिये पहले | तो कभी भी नहीं कहना चाहिये ॥६७॥ 
अनधिकारीके लक्षण बतलाकर उसे गीताका उपदेश | य इमं परमं गुह्यां मद्धक्तेष्वभिधास्यति। 
सुनानेका निषेध करते हैं- भक्तिं मयि परां कृत्वा मामेवैष्यत्यसंशयः ॥ ६८॥ 
इदं ते नातपस्काय नाभक्ताय कदाचन। जो पुरुष मुझमें परम प्रेम करके इस 
नःचाशुश्रूषवे वाच्यं न च मां योऽभ्यसूयति॥ ६७॥ | परम रहस्ययुक्त* गीताशास्त्रको मेरे भक्‍्तोंमे 


१. गीताके बारहवें अध्यायके छठे श्लोकमें, नवें अध्यायके अन्तिम श्लोकमें तथा इस अध्यायके सत्तावनवें श्लोकमें 
कहे हुए प्रकारसे भगवान्‌को ही अपना परम प्राप्य, परम गति, परमाधार, परम प्रिय, परम हितैषी, परम सुहृद, परम 
आत्मीय तथा भर्ता, स्वामी, संरक्षक समझकर उठते-बैठते, खाते-पीते, चलते-फिरते, सोते-जागते और हरेक प्रकारसे उनकी 
आज्ञाओंका पालन करते समय परम श्रद्धापूर्वक अनन्यप्रेमसे नित्य-निरन्तर उनका चिन्तन करते रहना और उनके विधानमें 
सदा ही संतुष्ट रहना एवं सब प्रकारसे केवलमात्र एक भगवानूपर ही भक्त प्रह्मदकी भाँति निर्भर रहना एकमात्र परमेश्वरकी 
शरणमें चला जाना है। 

२. शुभाशुभ कर्माका फलरूप जो कर्मबन्धन है-जिससे बँधा हुआ मनुष्य जन्म-जन्मान्तरसे नाना योनियोंमें घूम 
रहा है, उस कर्मबन्धनसे मुक्त कर देना ही पापोंसे मुक्त कर देना है। इसलिये गीताके तीसरे अध्यायके इकतीसवें इलोकमें 
“कर्मभिः मुच्यन्ते' से, बारहवें अध्यायके सातवें श्लोकमें 'मृत्युसंसारसागरात्‌ समुद्धर्ता भवामि' से और इस अध्यायके 
अट्टाबनवें श्लोकमें 'मत्प्रसादात्‌ सर्वदुर्गाणि तरिष्यसि' से जो बात कही गयी है, वही बात यहाँ 'मै तुझे सब पापोंसे 
मुक्त कर दूँगा' इस वाक्यसे कही गयी है। 

३. गीताके दूसरे अध्यायके ग्यारहवें श्लोकमें ' अशोच्यान्‌' पदसे जिस उपदेशका उपक्रम किया था, उसका मा शुचः' 
पदसे उपसंहार करके भगवानूने यह दिखलाया है कि गीताके दूसरे अध्यायके सातवें श्लोकमें तुम मेरी शरणागति स्वीकार 
कर ही चुके हो, अब पूर्णरूपसे मेरे शरणागत होकर तुम कुछ भी चिन्ता न करो और शोकका सर्वथा त्याग करके सदा- 
सर्वदा मुझ परमेश्वरपर निर्भर हो रहो। यह शोकका सर्वथा अभाव और भगवत्साक्षात्कार ही गीताका मुख्य तात्पर्य है। 

४. इससे भगवानने यह दिखलाया है कि यह गीताशास्त्र बडा ही गुप्त रखनेयोग्य विषय है, तुम मेरे अतिशय 
प्रेमी भवत और दैवी सम्पदासे युक्त हो, इसलिये इसका अधिकारी समझकर मैने तुम्हारे हितके लिये तुम्हें यह उपदेश 
दिया है। अतः जो मनुष्य स्वधर्मपालनरूप तप करनेवाला न हो, ऐसे मनुष्यको मेरे गुण, प्रभाव और तत्त्वके वर्णनसे 
भरपूर यह गीताशास्त्र नहीं सुनाना चाहिये । 

तथा जिसका मुझ परमेश्वरमें विश्वास, प्रेम और पूज्यभाव नहीं है, जो अपनेको ही सर्वे-सर्वा समझनेवाला नास्तिक 
है--ऐसे मनुष्यको भी यह अत्यन्त गोपनीय गीताशास्त्र नहीं सुनाना चाहिये । 

इसी प्रकार यदि कोई अपने धर्मका पालनरूप तप भी करता हो; किंतु गीताशास्त्रमें श्रद्धा और प्रेम न होनेके कारण 
वह उसे सुनना न चाहता हो, तो उसे भी यह परम गोपनीय शास्त्र नहीं सुनाना चाहिये; क्योंकि ऐसा मनुष्य उसको 
ग्रहण नहीं कर सकता, इससे मेरे उपदेशका और मेरा अनादर होता है। 

एवं संसारका उद्धार करनेके लिये सगुणरूपसे प्रकट मुझ परमेश्‍्वरमें जिसकी दोषदृष्टि है, जो मेरे गुणोंमें दोषारोपण 
करके मेरी निन्दा करनेवाला है-ऐसे मनुष्यको तो किसी भी हालतमें यह उपदेश नहीं सुनाना चाहिये; क्योंकि वह मेरे 
गुण, प्रभाव और ऐश्वर्यको न सह सकनेके कारण इस उपदेशको सुनकर मेरी 'पहलेसे भी अधिक अवज्ञा करेगा, अतः 
वह अधिक पापका भागी होगा। 

` ८५ यह उपदेश मनुष्यको संसारबन्धनसे छुड़ाकर साक्षात्‌ परमेश्वरकी प्राप्ति करनेवाला होनेसे अत्यन्त ही श्रेष्ठ और 
गुप्त रखनेयोग्य है। 

` ६. इससे भगवानने यह भाव दिखलाया है कि जो मुझको समस्त जगत्को उत्पत्ति, स्थिति और पालन करनेवाले, 
सर्वशक्तिमान्‌ और सर्वेश्वर समझकर मुझमें प्रेम करना है; जिसके चिततमे मेरे गुण, प्रभाव, लीला और तत्त्वको बातें सुननेकी 

कहेगा, वह मुझको ही प्राप्त होगा-इसमें कोई | मनुष्य इस कार्यको नहीं कर सकते, इसका 

संदेह नहीं है\॥६८॥ तो कोई बिरला ही होता है। इसलिये अब गीताशास्त्रके 

न च तस्मान्मनुष्येषु कश्चिन्मे प्रियकृत्तमः। अध्ययनका माहात्म्य बतलावे है- 

भविता न च मे तस्मादन्यः प्रियतरो भुवि॥ ६९॥ | अध्येष्यते च य इमं धर्म्यं संवादमावयोः। 
उससे बढ़कर मेरा प्रिय कार्य करनेवाला मनुष्यमें | ज्ञानयज्ञेन तेनाहमिष्टः स्यामिति मे मतिः॥ ७०॥ 

कोई भी नहीं है तथा पृथ्वीभरमें उससे बढ़कर मेरा प्रिय जो पुरुष इस धर्ममय हम दोनोंके संवादरूप 

दूसरा कोई भविष्यमें होगा भी नहीं ॥ ६९॥ गीताशास्त्रको पढ़ेगा, ' उसके द्वारा भी मैं ज्ञानयज्ञसे 
सम्बन्ध_इस प्रकार उपर्युक्त दो स्लोकांमें| पूजित होऊँगा-एऐसा मेरा मत है॥ ७०॥ 

गीताशास्त्रका श्रद्धा- भक्तिपूर्वक भगवद्धक्तोंमें विस्तार सम्बन्ध-इस प्रकार गीताशास्त्रके अध्ययनका 

करनेका फल और माहात्म्य बतलाया; किंतु सभी | माहात्म्य बतलाकर अब जो उपर्युक्त प्रकारसे अध्ययन 


उत्सुकता रहती है और सुनकर प्रसन्नता होती है--वह मेरा भवत है। उसमें पूर्वश्लोकमें वर्णित चारों दोषोंका अभाव 
अपने-आप हो जाता है। इसलिये जो मेरा भक्त है, वही इसका अधिकारी है तथा सभी मनुष्य-चाहे किसी भी वर्ण 
और जातिके क्यों न हों-मेरे भक्त बन सकते हैं (गीता ९। ३२); अतः वर्ण और जाति आदिके कारण इसका कोई 
भी अनधिकारी नहीं है। 

१. स्वयं भगवान्‌में या उनके वचनोंमें अतिशय श्रद्धायुक्त होकर एवं भगवान्‌के नाम, गुण, लीला, प्रभाव और 
स्वरूपको स्मृतिसे उनके प्रेममें विहल होकर केवल भगवानूकी प्रसन्नताके ही लिये निष्कामभावसे उपर्युक्त भगवद्धक्तोंमें 
इस गीताशास्त्रका वर्णन करना, इसके मूल श्लोकोंका अध्ययन कराना, उनकी व्याख्या करके अर्थ समझाना, शुद्ध पाठ 
करवाना, उनके भावोंको भलीभाँति प्रकट करना और समझाना, श्रोताओंकी शंकाओंका समाधान करके गीताके उपदेशको 
उनके हृदयमें जमा देना और गीताके उपदेशानुसार चलनेकी उनमें दृढ़ भावना उत्पन्न कर देना आदि सभी क्रियाएँ भगवानूमें 
परम प्रेम करके भगवानूके भक्तोंमें गीताका कथन करना है। 

२. इससे भगवानूने यह भाव दिखलाया है कि गीताशास्त्रका उपर्युक्त प्रकारसे प्रचार करना-यह मेरी प्राप्तिका 
ऐकान्तिक उपाय है; इसलिये मेरी प्राप्ति चाहनेवाले अधिकारी भक्तोंको इस गीताशास्त्रके कथन तथा प्रचारका कार्य अवश्य 
करना चाहिये। 

३. यहाँ भगवान्‌ यह बतलाते हैँ कि यज्ञ, दान, तप, सेवा, पूजा और जप, ध्यान आदि जितने भी मेरे प्रिय कार्य 
हैं, उन सबसे बढ़कर “मेरे भावोंको मेरे भक्तोंमें विस्तार करना” मुझे अधिक प्रिय है। इस कारण जो मेरा प्रेमी भक्त 
मेरे भावोंका श्रद्धा-भक्तिपूर्वक मेरे भक्तोंमें विस्तार करता है, वही सबसे बढ़कर मेरा प्रिय कार्य करनेवाला है; उससे 
बढ़कर दूसरा कोई नहीं। केवल इस समय ही उससे बढ़कर मेरा कोई प्रिय कार्य करनेवाला नहीं है, यही बात नहीं 
है; किंतु उससे बढ़कर मेरा प्यारा काम करनेवाला कोई हो सकेगा, यह भी सम्भव नहीं है। इसलिये मेरी प्राप्तिके जितने 
भी साधन हैं, उन सबमें यह ' भक्तिपूर्वक मेरे भक्तोंमें मेरे भावोंका विस्तार करनारूप' साधन सर्वोत्तम है--ऐसा समझकर 
मेरे भक्तोंको यह कार्य करना चाहिये। 

४. यह साक्षात्‌ परमेश्वरके द्वार कहा हुआ शास्त्र है; इस कारण इसमें जो कुछ उपदेश दिया गया है, वह सब- 
का-सब धर्मसे ओतप्रोत है। 

५. गीताका मर्म जाननेवाले भगवानूके भकतोंसे इस गीताशास्त्रको पढ़ना, इसका नित्य पाठ करना, इसके अर्थका 
पाठ करना, अर्थपर विचार करना और इसके अर्थको जाननेवाले भक्तोसे इसके अर्थको समझनेकी चेष्टा करना आदि सभी 
अभ्यास गीताशास्त्रको पढ्नेके अन्तर्गत है। 

श्लोकोंका अर्थ बिना समझे इस गीताको पढ़ने और उसका नित्य पाठ करनेकी अपेक्षा उसके अर्थको भी साथः 
साथ पढ़ना और अर्थज्ञानके सहित उसका नित्य पाठ करना अधिक उत्तम है, तथा उसके अर्थको समझकर पढ़ते या 
पाठ करते समय प्रेममें विहल होकर भावान्वित हो जाना उससे भी अधिक उत्तम है। 

६. इस गीताशास्त्रका अध्ययन करनेसे मनुष्यको मेरे सगुण-निर्गुण और साकार-निराकार तत्त्वका भलीभाँति यथार्थ 

ज्ञान हो जाता है। अतः इस गीताशास्त्रका अध्ययन करना ज्ञानयज्ञके द्वारा मेरी पूजा करना है; क्योंकि सभी साधनोंका 
अन्तिम फल भगवानके तत्त्वको भलीभाँति जान लेना है और वह फल इस ज्ञानयज्ञसे अनायास ही मिल जाता है। 

करनेमें असमर्थ हैं-ऐसे मनुष्यके लिये उसके श्रवणका | कच्चिदेतच्छ्रुतं पार्थ त्वयैकाग्रेण चेतसा। 

फल बतलाते हैं-- 'कच्चिदज्ञानसम्मोहः प्रनष्टस्ते धनंजय॥ ७२॥ 

श्रद्धावाननसूयश्च शृणुयादपि यो जरः। हे पार्थ! क्या इस॒(गीताशास्त्र)-को तूने 

सोऽपिमुक्तः शुभाँल्लोकान्‌ प्राणुयात पुण्यकर्मणाम्‌॥ ७१॥ | एकाग्रचित्तसे श्रवण किया? और हे धनंजय! क्या तेरा 
जो मनुष्य श्रद्धायुक्त और दोषदृष्टिसे रहित | अज्ञानजनित मोह नष्ट हो गया ?\॥ ७२॥ 

होकर इस गीताशास्त्रका श्रवण भी करेगा, वह भी अर्जुन उवाच 

यापोंसे मुक्त होकर उत्तम कर्म करनेवालोंके श्रेष्ठ | नष्टो मोहः स्मृतिर्लब्धा त्वत्प्रसादान्मयाच्युत। 

लोकोंको प्राप्त होगा ॥७१॥ स्थितोऽस्मि गतसन्देहः करिष्ये वचनं तव॥७३॥ 
सम्बन्ध- इस प्रकार गीताशास्त्रके कथन, पठन अर्जुन बोले--हे अच्युत! आपको कृपासे मेरा 

और श्रवणका माहात्म्य बतलाकर अब भगवान्‌ स्वयं | मोह नष्ट हो गया और मैने स्मृति प्राप्त कर ली है, अब 

सब कुछ जानवे हुए भी अर्जुनको सचेत करनेके लिये | मैं संशयरहित होकर स्थित हूँ, अतः आपको आज्ञाका 

उससे उसकी स्थिति पूछते हैं- पालन करूँगा ॥ ७३॥ 


१. जिसके अंदर इस गीताशास्त्रको श्रद्धापूर्वक श्रवण करनेकी भी रुचि नहीं है, वह तो मनुष्य कहलानेयोग्य भी 
नहीं है; क्योंकि उसका मनुष्यजन्म पाना व्यर्थ हो रहा है। इस कारण वह मनुष्यके रूपमें पशुके ही तुल्य है। 

२. भगवानूकी सत्तामें और उनके गुण-प्रभावमें विश्वास करके तथा यह गीताशास्त्र साक्षात्‌ भगवानको ही वाणी 
है, इसमें जो कुछ भी कहा गया है सब-का-सब यथार्थ है-एऐसा निश्चयपूर्वक मानकर और उसके वक्तापर विश्वास 
करके प्रेम और रुचिके साथ गीताजीके मूल श्लोकोंके पाठका या उसके अर्थकी व्याख्याका श्रवण करना, यह श्रद्धासे 
युक्त होकर गीताशास्त्रका श्रवण करना है और उसका श्रवण करते समय भगवानूपर या भगवानूके वचनोंपर किसी प्रकारका 
दोषारोपण न करना-यह दोषदृष्टिसे रहित होकर उसका श्रवण करना है। 

३. जो अड्सठवें श्लोके वर्णनानुसार इस गीताशास्त्रका दूसरोंको अध्ययन कराता है तथा जो सत्तरवें 
श्लोकके कथनानुसार स्वयं अध्ययन करता है, उन लोगोंकी तो बात ही क्या है, पर जो इसका श्रद्धापूर्वक श्रवणमात्र 
भी कर पाता है, वह भी जन्म-जन्मान्तरोंमें किये हुए पशु-पक्षी आदि नीच योनियोंके और नरकके हेतुभूत पापकर्मसे 
छूटकर इन्द्रलोकसे लेकर भगवानूके परमधामपर्यन्त अपने-अपने प्रेम और श्रद्धाके अनुरूप भिन्न-भिन्न लोकोंको प्राप्त 
हो जाता है। 

४. भगवानुके इस प्रश्नका अभिप्राय यह है कि मेरा यह उपदेश बड़ा ही दुर्लभ है, मैं हरेक मनुष्यके सामने 
“मैं ही साक्षात्‌ परमेश्वर हूँ, तू मेरी ही शरणमें आ जा' इत्यादि बातें नहीं कह सकता; इसलिये तुमने मेरे उपदेशको 
भलीभाँति ध्यानपूर्वक सुन तो लिया है न? क्योंकि यदि कहीं तुमने उसपर ध्यान न दिया होगा तो तुमने निःसंदेह 
बड़ी भूल की है। 

५. भगवानूके इस प्रश्नका भाव यह है कि जिस मोहसे युक्त होकर तुम धर्मके विषयमें अपनेको मूढचेता बतला 
रहे थे (गीता २। ७) तथा अपने स्वधर्मका पालन करनेमें पाप समझ रहे थे (गीता १। ३६ से ३९) और समस्त 
कर्तव्यकमाका त्याग करके भिक्षाके अन्नसे जीवन बिताना श्रेष्ठ समझ रहे थे (गीता २। ५) एवं जिसके कारण 
तुम स्वजन-वधके भयसे व्याकुल हो रहें थे (गीता १। ४५-४७) और अपने कर्तव्यका निश्चय नहीं कर पाते थे 
(गीता २। ६-७)--तुम्हारा वह अज्ञानजनित मोह अब नष्ट हो गया या नहीं ? यदि मेरे उपदेशको तुमने ध्यानपूर्वक सुना 
होगा तो अवश्य ही तुम्हारा मोह नष्ट हो जाना चाहिये और यदि तुम्हारा मोह नष्ट नहीं हुआ है तो यही मानना पड़ेगा 
कि तुमने उस उपदेशको एकाग्रचित्तसे नहीं सुना। 

यहाँ भगवानुके इन दोनों प्रश्‍नोंमें यह उपदेश भरा हुआ है कि मनुष्यको इस गीताशास्त्रका अध्ययन और श्रवण 
बड़ी सावधानीके साथ एकाग्रचित्तसे तत्पर होकर करना चाहिये और जबतक अज्ञानजनित मोहका सर्वथा नाश न हो जाय, 
तबतक यह समझना चाहिये कि अभीतक मैं भगवानूके उपदेशको यथार्थ नहीं समझ सका हूँ, अतः पुनः उसपर श्रद्धा 
और विवेकपूर्वक विचार करना आवश्यक है। 

६. अर्जुनके कहनेका अभिप्राय यह है कि आपने यह दिव्य उपदेश सुनाकर मुझपर बडी भारी दया की है, आपके 
उपदेशको सुननेसे मेरा अज्ञानजनित मोह सर्वथा नष्ट हो गया है अर्थात्‌ आपके गुण, प्रभाव, ऐश्वर्य और स्वरूपको यथार्थ 

सम्बन्ध- इस प्रकार क्षतराष्ट्रके प्रश्‍नातुसार भगवान्‌ | इस परम गोपनीय योगकोर अर्जुनके प्रति कहते हुए 
श्रीकृष्ण और अजुनिके _संवादरूप गीताशास्त्रका वर्णन | स्वयं योगेश्वर भगवान्‌ श्रीकृष्णसे प्रत्यक्ष सुना है ॥७५॥ 
करके अब उसका उपसंहार करते हुए संजय ध्रतराष्ट्रके राजन्‌ संस्मृत्य संस्मृत्य संवादमिममदभुतम्‌। 


सामने गीताका महत्त्व प्रकट करते हैं-- केशवार्जुनयोः पुण्यं हृष्यामि च मुहुर्मुहु: ॥ ७६॥ 
संजय उवाच हे राजन्‌! भगवान्‌ श्रीकृष्ण और अर्जुनके इस 
इत्यहं वासुदेवस्य पार्थस्य च महात्मन: । रहस्ययुवत, कल्याणकारक और अद्भुत संवादको पुनः- 


संवादमिममश्रौषमद्भुतं रोमहर्षणम्‌॥ ७४॥ | पुनः स्मरण करके मैं बार-बार हर्षित होता हँ 
संजय बोले--इस प्रकार मैंने श्रीवासुदेवके और | तच्च संस्मृत्य संस्मृत्य रूपमत्यदभुतं हरेः । 
महात्मा अर्जुनके इस अद्भुत रहस्ययुक्त, रोमांचकारक | विस्मयो मे महान्‌ राजन्‌ हृष्यामि च पुनः पुन: ॥ ७७॥ 
संवादको सुना ॥७४॥ हे राजन्‌! श्रीहरिके उस अत्यन्त विलक्षण 
व्यासप्रसादाच्छुतवानेतद्‌_गुहामह॑ परम्‌। रूपको भी पुनः-पुनः स्मरण करके मेरे चित्तमें 
योगं योगेश्वरात्‌ कृष्णात्‌ साक्षात्‌ कथयतः स्वयम्‌॥ ७५॥ | महान्‌ आश्चर्य होता है और मैं बार-बार हर्षित हो 

श्रीव्यासजीकी कृपासेर दिव्य दृष्टि पाकर मैंने | रहा हूँ ॥७७॥ 

_____.__ _ _:_॒ ४: Be स जिम जम नमक त 
न जाननेके कारण जिस मोहसे व्याप्त होकर मैं आपकी आज्ञाको माननेके लिये तैयार नहीं होता था (गीता २। ९) 
और बन्धु-बान्धवोंके विनाशका भय करके शोकसे व्याकुल हो रहा था (गीता १। २८ से ४७ तक)--वह सब मोह अब 
सर्वथा नष्ट हो गया है तथा मुझे आपके गुण, प्रभाव, ऐश्वर्य और स्वरूपको पूर्ण स्मृति प्राप्त हो गयी है और आपका समग्र 
रूप मेरे प्रत्यक्ष हो गया है-मुझे कुछ भी अज्ञात नहीं रहा है। अब आपके गुण, प्रभाव, ऐश्वर्य और सगुण-निर्गुण, 
साकार-निराकार स्वरूपके विषयमें तथा धर्म-अधर्म और कर्तव्य-अकर्तव्य आदिके विषयमें मुझे किंचिन्मात्र भी संशय नहीं 
रहा है। आपकी दयासे मैं कृतकृत्य हो गया हूँ, मेरे लिये अब कुछ भी कर्तव्य शेष नहीं रहा; अतएव आपके कथनानुसार 
लोकसंग्रहके लिये युद्धादि समस्त कर्म जैसे आप करवायेंगे, निमित्तमात्र बनकर लीलारूपसे मैं वैसे ही करूँगा। 

१. संजयके कथनका यह भाव है कि साक्षात्‌ नर-ऋषिके अवतार महात्मा अर्जुनके पूछनेपर सबके हृदयमें निवास 
करनेवाले सर्वव्यापी परमेश्वर श्रीकृष्णके द्वारा यह उपदेश दिया गया है, इस कारण यह बड़े ही महत्त्वका है तथा यह 
उपदेश बड़ा ही आश्चर्यजनक और असाधारण है; इससे मनुष्यको भगवानूके दिव्य अलौकिक गुण, प्रभाव और ऐश्वर्ययुक्त 
समग्ररूपका पूर्ण ज्ञान हो जाता है तथा मनुष्य इसे जैसे-जैसे सुनता और समझता है, वैसे-ही-वैसे हर्ष और आश्चर्यके 
कारण उसका शरीर पुलकित हो जाता है, उसके समस्त शरीरमें रोमांच हो जाता है। 

२. संजयके कथनका अभिप्राय यह है कि भगवान्‌ व्यासजीने दया करके जो मुझे दिव्य दृष्टि अर्थात्‌ दूर देशमें 
होनेवाली समस्त घटनाओंको देखने, सुनने और समझने आदिकी अद्भुत शक्ति प्रदान की है, उसीके कारण आज मुझे 
भगवानूका यह दिव्य उपदेश सुननेके लिये मिला; नहीं तो मुझे ऐसा सुयोग कैसे मिलता! 

३. भगवानूकी प्राप्तिके उपायभूत कर्मयोग, ज्ञानयोग, ध्यानयोग और भक्तियोग आदि साधनोंका इसमें भलीभाँति वर्णन 
किया गया है तथा वह स्वयं भी अर्थात्‌ श्रद्धापूर्वक इसका पाठ भी परमात्माकी प्राप्तिका साधन होनेसे योगरूप ही है। 

४. संजयके कथनका यह भाव है कि भगवान्‌ श्रीकृष्ण और अर्जुनका दिव्य संवादरूप यह गीताशास्त्र अध्ययन, 
अध्यापन, श्रवण, मनन और वर्णन आदि करनेवाले मनुष्यको परम पवित्र करके उसका सब प्रकारसे कल्याण 'करनेवाला 
तथा भगवानूके आश्चर्यमय गुण, प्रभाव, ऐश्वर्य, तत्त्व, रहस्य और स्वरूपको बतानेवाला है; अतः यह अत्यन्त ही पवित्र, 
दिव्य एवं अलौकिक है। इस उपदेशने मेरे हृदयको इतना आकर्षित कर लिया है कि अब मुझे दूसरी कोई बात ही 
अच्छी नहीं लगती; मेरे मनमें बार-बार उस उपदेशकी स्मृति हो रही है और उन भावोंके आवेशमें मैं असीम हर्षका 
अनुभव कर रहा हूँ, प्रेम और हर्षक कारण विहल हो रहा हूँ। 

५. भगवान्‌ श्रीकृष्णके गुण, प्रभाव, लीला, ऐश्वर्य, महिमा, नाम और स्वरूपका श्रवण, मनन, कीर्तन, दर्शन और 
स्पर्श आदिके द्वारा उनके साथ किसी प्रकारका भी सम्बन्ध हो जानेसे वे मनुष्यके समस्त पापोंको, अज्ञानको और दुःखको 
हरण कर लेते हैं तथा वे अपने भक्तोंके मनको चुरानेवाले हैं; इसलिये उन्हें 'हरि' कहते हैं। 

६. जिस अत्यन्त आश्चर्यमय दिव्य विश्वरूपका भगवानूने अर्जुनको दर्शन कराया था और जिसके दर्शनका महत्त्व 
भगवानूने ग्यारहवें अध्यायके सैंतालीसवें और अड्तालीसवें श्‍्लोकोंमें स्वयं बतलाया है, उसी विराट्‌ स्वरूपको लक्ष्य करके 

८६८ श्रीमहाभारते [ भीष्मपर्वणि 


oO अततत: 
सम्बन्ध इस प्रकार अपनी स्थितिका वर्णन | यत्र योगेश्वरः कृष्णो यत्र पार्थो धनुर्धरः। 
करते हुए गीताके उपदेशकी और भगवान्‌के अद्भुत | तत्र श्रीर्विजयो भूतिर्शुबा नीतिर्मतिर्मम ॥ ७८ ॥ 
रूपकी स्मृतिका महत्त्व प्रकट करके; अब संजय हे राजन्‌! जहाँ योगेश्वर श्रीकृष्ण हैं और जहाँ 
ध॒तराष्ट्रसे पाण्डवोंक़ी विजयकी निश्चित सम्भावना | गाण्डीव-धनुषधारी अर्जुन हैं, वहींपर श्री, विजय 
प्रकट करते हुए इस अध्यायका उपसंहार करते हैं-- | विभूति और अचल नीति है-ऐसा मेरा मत है ॥ ७८ i 
इति श्रीमहाभारते भीष्मपर्वणि श्रीमद्भगवदगीतापर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे 
श्रीकृष्णार्जुनसंवादे मोक्षसंन्यासयोगो नामाष्टादशोऽध्यायः॥ १८॥ भीष्मपर्वणि तु द्विचत्वारिंशोऽध्यायः॥ ४२॥ 
इस प्रकार श्रीमहाभारत भीष्मपर्वके श्रीमद्धगवद्गीतापर्वके अन्तर्गत ब्रह्मविद्या एवं योगशास्त्ररूप श्रीमद्धगवद्गीतोपनिषद्‌, 
श्रीकृष्णार्जुन- संवादमें गोक्षसंन्यासयोग नामक अगरहवाँ अध्याय पूरा हुआ॥ १८ ॥ भीव्मपर्वमें बयालीसवाँ अध्याय पूरा हुआ॥ ४२ ॥ 


~~ I 


' श्रीमद्भगवद्गीता’ *आनन्दचिदूघन' षडैश्वर्यपूर्ण चराचरवन्दित परमपुरुषोत्तम, साक्षात्‌ भगवान्‌ 
श्रीकृष्णकी दिव्य वाणी है। यह अनन्त रहस्योंसे पूर्ण है। परम दयामय भगवान्‌ श्रीकृष्णको कृपासे 
ही किसी अंशमें इसका रहस्य समझमें आ सकता है। जो पुरुष परम श्रद्धा और प्रेममयी विशुद्ध 
भक्तिसे अपने हृदयको भरकर भगवद्गीताका मनन करते हैं, वे ही भगवत्‌-कृपाका प्रत्यक्ष अनुभव 
करके गीताके स्वरूपका किसी अंशमें अनुभव कर सकते हैं। अतएव अपना कल्याण चाहनेवाले 
नर-नारियोंको उचित है कि वे भक्तवर अर्जुनको आदर्श मानकर अपनेमें अर्जुनके-से दैवी गुणोंका 
अर्जन करते हुए श्रद्धा भक्तिपूर्वक गीताका श्रवण-मनन और अध्ययन करें एवं भगवानूके 
आज्ञानुसार यथायोग्य तत्परताके साथ साधनमें लग जायँ। जो पुरुष इस प्रकार करते हैं, उनके 
अन्तःकरणमें नित्य नये-नये परमानन्ददायक अनुपम और दिव्य भावोंकी स्फुरणाएँ होती रहती हैं 
तथा वे सर्वथा शुद्धान्तःकरण होकर भगवानूकी अलौकिक कृपा-सुधाका रसास्वादन करते हुए शीघ्र 
ही भगवानको प्राप्त हो जाते हैं। 


“>>“>>€ “>>“> 


संजय यह कह रहे हैं कि भगवानूका वह रूप मेरे चित्तसे उतरता ही नहीं, उसे मैं बार-बार स्मरण करता रहता हुँ 
और मुझे बड़ा आश्चर्य हो रहा है कि भगवानूके अतिशय दुर्लभ उस दिव्य रूपका दर्शन मुझे कैसे हो गया! मेरा तो 
ऐसा कुछ भी पुण्य नहीं था, जिससे मुझे ऐसे रूपके दर्शन हो सकते। अहो! इसमें केवलमात्र भगवान्‌की अहैतुकी दया 
ही कारण है। साथ ही उस रूपके अत्यन्त अद्भुत दृश्योंकी और घटनाओंको याद कर-करके भी मुझे बड़ा आश्चर्य 
होता हे तथा उसे बार-बार याद करके में हर्ष और प्रेममें विहल भी हो रहा हूँ; मेरे आनन्दका पारावार नहीं है। 
१. यहाँ संजयके कहनेका अभिप्राय यह है कि भगवान्‌ श्रीकृष्ण समस्त योगशक्तियोंके स्वामी हैं; वे अपनी 
योगशक्तिसे क्षणभरमें समस्त जगतूकी उत्पत्ति, पालन और संहार कर सकते हैं; वे साक्षात्‌ नारायण भगवान्‌ श्रीकृष्ण जिस 
धर्मराज युधिष्ठिरके सहायक हैं, उसकी विजयमें क्या शंका है। 
इसके सिवा अर्जुन भी नर ऋषिके अवतार, भगवानूके प्रिय सखा और गाण्डीव-धनुषके धारण करनेवाले महान्‌ 
चीर पुरुष हैँ; वे भी अपने भाई युधिष्ठिरकी विजयके लिये कटिबद्ध हैं। अत; आज उस युधिष्ठिरकी बराबरी दूसरा 
कौन कर सकता है; क्योंकि जहाँ सूर्य रहता है, प्रकाश उसके साथ ही रहता है--उसी प्रकार जहाँ योगेश्वर भगवान्‌ 
श्रीकृष्ण और अर्जुन रहते हैं, वहीं सम्पूर्ण शोभा, सारा ऐश्वर्य और अटल न्याय (धर्म)--ये सब उनके साथ-साथ रहते 
हैं और जिस पक्षमें धर्म रहता है, उसीकी विजय होती है। अतः पाण्डवोंकी विजयमें किसी प्रकारकी शंका नहीं है। 
यदि अब भी तुम अपना कल्याण चाहते हो तो अपने पुत्रोंको समझाकर पाण्डवोंसे संधि कर लो। 

( भीष्मवधपर्व ) 


त्रिचत्वारिंशो$ध्यायः 
गीताका माहात्म्य तथा युधिष्ठिरका भीष्म, द्रोण, कृप और शल्यसे 
अनुमति लेकर युद्धके लिये तैयार होना 


वैशम्पायन उवाच (कानोंद्वार मन-बुद्धिमें) डाल दिया है॥५॥% 

गीता सुगीता कर्तव्या किमन्यैः शास्त्रसंग्रहैः। संजय उवाच 
या स्वयं पद्मनाभस्य मुखपद्माद्‌ विनिःसृता॥ १॥ | ततो धनंजयं दृष्ट्वा बाणगाण्डीवधारिणम्‌। 

वैशम्पायनजी कहते हैं-जनमेजय! अन्य | पुनरेव महानादं व्यसृजन्त महारथाः॥ ६॥ 
बहुत-से शास्त्रोंका संग्रह करनेकी क्या आवश्यकता | पाण्डवाः सोमकाश्चैव ये चैषामनुयायिनः। 
है? गीताका ही अच्छी तरहसे गान (श्रवण, कीर्तन, | दध्मुश्च मुदिताः शङ्खान्‌ वीराः सागरसम्भवान्‌॥ ७॥ 
पठन-पाठन, मनन और धारण) करना चाहिये; क्योंकि संजय कहते हैं--राजन्‌। तदनन्तर अर्जुनको गाण्डीव 
वह स्वयं पद्मनाभ भगवान्‌के साक्षात्‌ मुखकमलसे | धनुष और बाण धारण किये देख पाण्डव महारथियों, 
निकली हुई है॥१॥ सोमकों तथा उनके अनुगामी सैनिकोंने पुनः बड़े जोरसे 
सर्वशास्त्रमयी गीता सर्वदेवमयो हरिः। सिंहनाद किया। साथ ही उन सभी वीरोंने प्रसन्नतापूर्वक 
सर्वतीर्थमयी गंगा सर्ववेदमयो मनुः॥ २॥ | समुद्रसे प्रकट होनेवाले शंखोंको बजाया॥ ६-७॥ 

गीता सर्वशास्त्रमयी है (गीतामें सब शास्त्रोके | ततो भेर्यश्च पेश्यश्च क्रकचा गोविषाणिकाः! 
सार-तत्त्वका समावेश है) । भगवान्‌ श्रीहरि सर्वदेवमय | सहसैवाभ्यहन्यन्त ततः शब्दो महानभूत्‌॥८॥ 
हैं। गंगा सर्वतीर्थमयी हैं और मनु (उनका धर्मशास्त्र) तदनन्तर भेरी, पेशी, क्रकच और नरसिंहे 
सर्ववेदमय हैं॥ २॥ आदिं बाजे सहसा बज उठे। इससे वहाँ महान्‌ शब्द 
गीता गंगा च गायत्री गोविन्देति हृदि स्थिते। गूँजने लगा॥८॥ 
चतुर्गकारसंयुक्ते पुनर्जन्म न विद्यते॥ ३॥ | तथा देवाः सगन्धर्वाः पितरश्च जनाधिप। 

गीता, गंगा, गायत्री और गोविन्द-इन “ग ' कारयुवत सिद्धचारणसंघाशच समीयुस्ते दिदुक्षया॥ ९ ॥ 
चार नामोंको हृदयमें धारण कर लेनेपर मनुष्यका फिर | ऋषयश्च महाभागाः पुरस्कृत्य शतक्रतुम्‌। 
इस संसारमें जन्म नहीं होता॥ ३॥ समीयुस्तत्र सहिता द्रष्टुं तद्‌ वैशसं महत्‌॥ १०॥ 
षट्शतानि सविंशानि श्लोकानां प्राह केशवः। नरेश्वर! उस समय देवता, गन्धर्व, पितर, सिद्ध, 
अर्जुनः सप्तपञ्चाशत्‌ सप्तषष्टिं तु संजयः॥ ४॥ | चारण तथा महाभाग महर्षिगण देवराज इन्द्रको आगे 
धृतराष्ट्रः श्लोकमेकं गीताया मानमुच्यते । करके उस भीषण मार-काटको देखनेके लिये एक 

इस गीतामें छः सौ बीस श्लोक भगवान्‌ श्रीकृष्णने | साथ वहाँ आये॥९-१०॥ 
कहे हैं, सत्तावन श्लोक अर्जुनके कहे हुए हैं, सड़सठ ततो युधिष्ठिरो दृष्ट्वा युद्धाय समवस्थिते। 
श्लोक संजयने कहे हैं और एक श्लोक धृतराष्ट्रका | ते सेने सागरप्रख्ये मुहुः प्रचलिते नूप॥११॥ 
कहा हुआ है। यह गीताका मान बताया जाता है॥ ४ ३ ॥ | विमुच्य कवचं वीरो निक्षिप्य च वरायुधम्‌। 
भारतामृतसर्वस्वगीताया मथितस्य च। अवरुह्य रथात्‌ क्षिप्रं पद्भ्यामेव कृतांजलिः १२॥ 
सारमुद्धृत्य कृष्णेन अर्जुनस्य मुखे हुतम्‌॥ ५॥ पितामहमभिप्रेक्ष्व धर्मराजो युधिष्ठिरः। 

भारतरूपी अमृतराशिके सर्वस्व सारभूत गीताका | वाग्यतः प्रययौ येन प्राङ्मुखो रिपुवाहिनीम्‌ ॥ १३॥ 
मन्थन करके उसका सार निकालकर श्रीकृष्णने अर्जुनके राजन्‌! तदनन्तर वीर राजा युधिष्ठिरने समुद्रके 


* उपर्युक्त पाँच श्लोक कितनी ही प्रतियोमें नहीं हैं और कितनी ही प्रतियोंमें हैं। 


८७० श्रीमहाभारते 


[ भीष्मपर्वणि 


समान उन दोनों सेनाओंको युद्धके लिये उपस्थित और 
चंचल हुई देख कवच खोलकर अपने उत्तम आयुधोंको 
नीचे डाल दिया और रथसे शीघ्र उतरकर वे पैदल ही 
हाथ जोड़े पितामह भीष्मको लक्ष्य करके चल दिये। 
धर्मराज युधिष्ठिर मौन एवं पूर्वाभिमुख हो शत्रुसेनाको 
ओर चले गये॥११-१३॥ 
तं प्रयान्तमभिप्रेक्ष्य कुन्तीपुत्रो धनंजयः। 
अवतीर्य रथात्‌ तूर्णं भ्रातृभिः सहितोऽन्वयात्‌॥ १४॥ 
वासुदेवश्च भगवान्‌ पृष्ठतोऽनुजगाम तम्‌। 
तथा मुख्याश्च राजानस्तच्चित्ता जग्मुरुत्सुकाः॥ १५॥ 
कुन्तीपुत्र धनंजय उन्हें शत्रु-सेनाकी ओर जाते 
देख तुरंत रथसे उतर पड़े और भाइयोंसहित उनके 
पीछे-पीछे जाने लगे। भगवान्‌ श्रीकृष्ण भी उनके 
पीछे गये तथा उन्हींमें चित्त लगाये रहनेवाले 
प्रधान-प्रधान राजा भी उत्सुक होकर उनके साथ 
गये ॥१४-१५॥ 
अर्जुन उवाच 
कि ते व्यवसितं राजन्‌ यदस्मानपहाय वै। 
पद्भ्यामेव प्रयातोऽसि प्राङ्मुखो रिपुवाहिनीम्‌॥ १६॥ 
अर्जुनने पूछा--राजन्‌! आपने क्या निश्चय 
किया है कि हमलोगोंको छोड़कर आप पूर्वाभिमुख हो 
पैदल ही शन्रुसेनाकी ओर चल दिये हैं ?॥१६॥ 
भीमसेन उवाच 
क्व गमिष्यसि राजेन्द्र निक्षिप्तकवचायुधः। 
दंशितेष्वरिसैन्येषु श्रातृनुत्सृज्य पार्थिव॥ १७॥ 
भीमसेनने पूछा-महाराज! पृथ्वीनाथ! 
कवच और आयुध नीचे डालकर भाइयोंको भी 
छोड़कर कवच आदिसे सुसज्जित हुई शन्रु-सेनामें कहाँ 
जायँगे ?॥ १७॥ 
नकुल उवाच 
एवं रते त्वयि ज्येष्ठे मम भ्रातरि भारत। 
भीर्मे दुनोति हृदयं ब्रूहि गन्ता भवान्‌ क्व नु॥ १८॥ 
नकुलने पूछा--भारत! आप मेरे बड़े भाई हैं। 
आपके इस प्रकार शत्रुसेनाकी ओर चल देनेपर भारी भय 
मेरे हृदयको पीड़ित कर रहा है। बताइये, आप कहाँ 
जायेगे 2॥ १८॥ 
सहदेव उवाच 
अस्मिन्‌ रणसमूहे वै वर्तमाने महाभये। 
उत्सृज्य क्व नु गन्तासि शत्रूनभिमुखो नृप॥ १९॥ 


सहदेवने पूछा- नरेश्वर! इस रणक्षेत्रमें जहाँ शत्रु- 
सेनाका समूह जुटा हुआ है और महान्‌ भय उपस्थित है, 
आप हमें छोड़कर शत्रुओंकी ओर कहाँ जायँगे ?॥१९॥ 
सजय उवाच 
एवमाभाष्यमाणोऽपि भ्रातृभिः कुरुनन्द्नः। 
नोवाच वाग्यतः किंचिद्‌ गच्छत्येव युधिष्ठिरः ॥ २०॥ 
संजय कहते हैं-राजन्‌! भाइयोंके इस प्रकार 
'कहनेपर भी कुरुकुलको आनन्दित करनेवाले राजा युधिष्ठिर 
उनसे कुछ नहीं बोले। चुपचाप चलते ही गये॥२०॥ 
तानुवाच महाप्राज्ञो वासुदेवो महामनाः। 
अभिप्रायोऽस्य विज्ञातो मयेति प्रहसन्निव॥ २९॥ 
तब परम बुद्धिमान्‌ महामना भगवान्‌ वासुदेवने 
उन चारों भाइयोंसे हँसते हुए-से कहा--' इनका अभिप्राय 
मुझे ज्ञात हो गया है॥२१॥ 
एष भीष्मं तथा द्रोणं गौतमं शल्यमेव च। 
अनुमान्य गुरून्‌ सर्वान्‌ योत्स्यते पार्थिवोऽरिभिः॥ २२॥ 
“ये राजा युधिष्ठिर भीष्म, द्रोणाचार्य, कृपाचार्य 
और शल्य--इन समस्त गुरुजनोंसे आज्ञा लेकर शत्रुओंके 
साथ युद्ध करेंगे॥२२॥ 
श्रूयते हि पुराकल्पे गुरूनननुमान्य यः। 
युध्यते स भवेद्‌ व्यक्तमपध्यातो महत्तरैः॥ २३॥ 
“सुना जाता है कि प्राचीन कालमें जो गुरुजनोंकी 
अनुमति लिये बिना ही युद्ध करता था, वह निश्चय ही 
उन माननीय पुरुषोंकी दृष्टिमें गिर जाता था॥ २३॥ 
अनुमान्य यथाशास्त्रं यस्तु युध्येन्महत्तरैः। 
श्रुवस्तस्य जयो युद्धे भवेदिति मतिर्मम॥ २४॥ 
“जो शास्त्रकी आज्ञाके अनुसार माननीय पुरुषोंसे 
आज्ञा लेकर युद्ध करता है, उसकी उस युद्धमें अवश्य 
विजय होती है, ऐसा मेरा विश्वास है'॥ २४॥ 
एवं ब्रुवति कृष्णोऽत्र धार्तराष्ट्रचमूं प्रति। 
(नेत्नैरनिमिषैः सवैः प्रेक्षन्ते स्म युधिष्ठिरम्‌॥ ) 
हाहाकारो महानासीन्निःशब्दास्त्वपरेऽभवन्‌॥ २५॥ 
जब भगवान्‌ श्रीकृष्ण ये बातें कह रहे थे, उस 
समय दुर्योधनकी सेनाकी ओर आते हुए युधिष्ठिरको 
सब लोग अपलक नेत्रोंसे देख रहे थे। कहीं महान्‌ 
हाहाकार हो रहा था और कहाँ दूसरे लोग मुँहसे एक 
शब्द भी न बोलकर चुप हो गये थे॥ २५॥ 
दुष्ट्वा युधिष्ठिरं दूराद्‌ धार्तराष्ट्रस्य सैनिकाः । 
मिथः संकथयाञ्चक्रुरेषो हि कुलपांसनः॥ २६॥ 


श्रीकृष्ण एवं भाइयोंसहित युधिष्ठिरका भीष्मको प्रणाम 
करके उनसे युद्धके लिये आज्ञा माँगना 


८७२ 


युधिष्ठिरको दूरसे ही देखकर दुर्योधनके सैनिक 
आपसमें इस प्रकार बातचीत करने लगे-- यह युधिष्ठिर 
तो अपने कुलका जीता-जागता कलंक ही है॥ २६॥ 
च्यक्तं भीत इवाभ्येति राजासौ भीष्ममन्तिकम्‌। 
युधिष्ठिर ससोदर्यः शरणार्थं प्रयाचकः॥ २७॥ 
“देखो, स्पष्ट ही दिखायी दे रहा है कि वह राजा 
युधिष्ठिर भयभीतकी भाँति भाइयोसहित भीष्मजीके 
निकट शरण माँगनेके लिये आ रहा है॥ २७॥ 
धनंजये कथं नाथे पाण्डवे च वृकोदरे। 
नकुले सहदेवे च भीत्तिरभ्येति पाण्डवम्‌॥ २८॥ 
“पाण्डुनन्दन धनंजय, वृकोदर भीम तथा नकुल- 
सहदेव-जैसे सहायकोंके रहते हुए युधिष्ठिरके मनमें 
भय कैसे हो गया!॥ २८॥ 
न नूनं क्षत्रियकुले जातः सम्प्रथिते भुवि। 
यथास्य हदयं भीतमल्पसत्त्वस्य संयुगे॥ २९॥ 
“निश्चय ही यह भूमण्डलमें विख्यात क्षत्रियोंके 
कुलमें उत्पन्न नहीं हुआ है। इसका मानसिक बल 
अत्यन्त अल्प है; इसीलिये युद्धके अवसरपर इसका 
हृदय इतना भयभीत है'॥ २९॥ 
'ततस्ते सैनिकाः सर्वे प्रशंसन्ति स्म कौरवान्‌। 
हृष्टाः सुमनसो भूत्वा चैलानि दुधुवुश्च ह॥ ३०॥ 
तदनन्तर वे सब सैनिक कौरवोंकी प्रशंसा करने 
लगे और प्रसन्नचित्त हो हर्षमें भरकर अपने कपड़े 
हिलाने लगे॥ ३०॥ 
व्यनिन्दश्च तथा सर्वे योधास्तव विशाम्पते। 
युधिष्ठिरं ससोदर्यं सहितं केशवेन हि॥ ३१॥ 
प्रजानाथ! आपके वे सब योद्धा भाइयों तथा 
श्रीकृष्णसहित युधिष्ठिरकी विशेषरूपसे निन्दा करते 
थे॥ ३१॥ 
ततस्तत्‌ कौरवं सैन्यं धिक्कृत्वा तु युधिष्ठिरम्‌। 
निःशब्दमभवत्‌ तूर्णं पुनरेव विशाम्पते॥ ३२॥ 
राजन्‌! इस प्रकार युधिष्ठिरको धिक्कार देकर 
सारी कौरव-सेना पुनः शीघ्र ही चुप हो गयी॥ ३२॥ 
किं नु वक्ष्यति राजासौ किं भीष्मः प्रतिवक्ष्यति। 
किं भीमः समरश्लाघी किं नु कृष्णार्जुनाविति॥ ३३॥ 
सब लोग मन-ही-मन सोचने लगे कि वह राजा 
क्या कहेगा और भीष्मजी क्या उत्तर देंगे? युद्धकी 
श्लाघा रखनेवाले भीमसेन तथा श्रीकृष्ण और अर्जुन भी 
क्या कहेंगे 2॥३३॥ 


श्रीमहाभारते 


[ भीष्मपर्वणि 


विवक्षितं किमस्येति संशयः सुमहानभूत्‌। 
उभयोः सेनयो राजन्‌ युधिष्ठिरकृते तदा॥ ३४॥ 
राजन्‌! दोनों ही सेनाओंमें युधिष्ठिरके विषयमें 
महान्‌ संशय उत्पन्न हो गया था। सब सोचते थे कि 
राजा युधिष्ठिर क्या कहना चाहते हैं॥३४॥ 
सोऽवगाह्य चमूं शत्रोः शरशक्तिसमाकुलाम्‌। 
भीष्ममेवाभ्ययात्‌ तूर्णं भ्रातृभिः परिवारितः॥ ३५॥ 
बाण और शक्तियोंसे भरी हुई शत्रुकी सेनामें 
घुसकर भाइयोंसे घिरे हुए युधिष्ठिर तुरंत ही भीष्मजीके 
पास जा पहुंचे ॥३५॥ 
तमुवाच ततः पादौ कराभ्यां पीड्य पाण्डवः। 
भीष्मं शान्तनवं राजा युद्वाय समुपस्थितम्‌॥ ३६॥ 
वहाँ जाकर उन पाण्डुनन्दन राजा युधिष्ठिरने 
अपने दोनों हाथोंसे पितामहके चरणोंको दबाया और 
युद्धके लिये उपस्थित हुए उन शान्तनुनन्दन भीष्मसे इस 
प्रकार कहा॥ ३६॥ 


आमन्त्रये त्वां दुर्धर्ष त्वया योत्स्यामहे सह। 
अनुजानीहि मां तात आशिषश्च प्रयोजय॥ ३७॥ 

युधिष्ठिर बोले-_दुर्ध्ष वीर पितामह! मैं 
आपसे आज्ञा चाहता हूँ, मुझे आपके साथ युद्ध करना 
है। तात! इसके लिये आप मुझे आज्ञा और आशीर्वाद 
प्रदान करें॥ ३७॥ 

भ्रीष्प उवाच 

यद्येवं नाभिगच्छेथा युधि मां पृथिवीपते। 

शपेयं त्वां महाराज पराभावाय भारत॥ ३८॥ 
भीष्मजी बोले--पृथ्वीपते! भरतकुलनन्दन। 

महाराज! यदि इस युद्धके समय तुम इस प्रकार मेरे 

पास नहीं आते तो मैं तुम्हें पराजित होनेके लिये शाप 

दे देता॥ ३८॥ 

प्रीतोऽहं पुत्र युध्यस्व जयमाप्नुहि पाण्डव। 

यत्‌ तेऽभिलषितं चान्यत्‌ तदवाप्नुहि संयुगे॥ ३९॥ 
पाण्डुनन्दन! पुत्र! अब मैं प्रसन्न हूँ और तुम्हें 

आज्ञा देता हूँ। तुम युद्ध करो और विजय पाओ। इसके 

सिवा और भी जो तुम्हारी अभिलाषा हो, वह इस 

युद्धभूमिमें प्राप्त करो॥ ३९॥ 

ब्रियतां च वरः पार्थ किमस्मत्तोऽभिकाङ्क्षसि। 

एवंगते महाराज न तवास्ति पराजयः॥ ४०॥ 
पार्थ! वर माँगो। तुम मुझसे क्या चाहते हो ? महाराज! 

ऐसी स्थितिमें तुम्हारी पराजय नहीं होगी॥ ४०॥ 

अर्थस्य पुरुषो दासो दासस्त्वर्थो न कस्यचित्‌। 

इति सत्यं महाराज बद्धोऽस्म्यर्थेन कौरवैः॥ ४१ 
महाराज! पुरुष अर्थका दास है, अर्थ किसीका 

दास नहीं है। यह सच्ची बात है। मैं कौरवोंके द्वारा 

अर्थसे बँधा हुआ हूँ॥ ४१॥ 

अतस्त्वां क्लीबवद्‌ वाक्यं ब्रवीमि कुरुनन्दन। 

भृतोऽस्म्यर्थेन कौरव्य युद्धादन्यत्‌ किमिच्छसि॥ ४२॥ 
कुरुनन्दन! इसीलिये आज मैं तुम्हारे सामने 

नपुंसकके समान वचन बोलता हूँ। कौरव! धृतराष्ट्रके 

पुत्रोंने धनके द्वारा मेरा भरण-पोषण किया है; इसलिये 

(तुम्हारे पक्षमें होकर) उनके साथ युद्ध करनेके 

अतिरिक्त तुम क्या चाहते हो, यह बताओ॥ ४२॥ 

युधिष्ठिर उवाच 

मन्त्रयस्व महाबाहो हितैषी मम नित्यशः। 

युध्यस्व कौरवस्यार्थे ममैष सततं वरः ॥ ४२॥ 
युधिष्ठिर बोले--महाबाहो! आप सदा मेरा हित 

चाहते हुए मुझे अच्छी सलाह दें और दुर्योधनके लिये 

युद्ध करें। मैं सदाके लिये यही वर चाहता हूँ॥४३॥ 

भीष्म उवाच 

राजन्‌ किमत्र साह्रो ते करोमि कुरुनन्दन। 

कामं योत्स्ये परस्यार्थे ब्रूहि यत्‌ ते विवक्षितम्‌॥ ४४॥ 
भीष्म बोले--राजन्‌! कुरुनन्दन! मैं यहाँ तुम्हारी 


क्या सहायता करूँ? युद्ध तो मैं इच्छानुसार तुम्हारे 
शत्रुकी ओरसे ही करूँगा; अतः बताओ, तुम क्या कहना 
चाहते हो ?॥ ४४॥ 
युधिष्ठिर उवाच 
कथं जयेयं संग्रामे भवन्तमपराजितम्‌ 
एतन्मे मन्त्रय हितं यदि श्रेयः प्रपश्यसि॥ ४५॥ 
युधिष्ठिर बोले--पितामह! आप तो 'किसीसे 
पराजित होनेवाले हैं नहीं, फिर मैं आपको युद्धमें कैसे 
जीत सकूँगा? यदि आप मेरा कल्याण देखते और 
सोचते हैं तो मेरे हितकी सलाह दीजिये॥४५॥ 
भीव्म उवाच 
नैनं पश्यामि कौन्तेय यो मां युध्यन्तमाहवे। 
विजयेत पुमान्‌ कश्चित्‌ साक्षादपि शतक्रतुः ४६॥ 
भीष्मने कहा--कुन्तीनन्दन! मैं ऐसे किसी वीरको 
नहीं देखता, जो संग्रामभूमिमें युद्ध करते समय मुझे 
पराजित कर सके। युद्धकालमें कोई पुरुष, साक्षात्‌ इन्द्र 
ही क्यों न हो, मुझे परास्त नहीं कर सकता॥४६॥ 
युधिष्ठिर उवाच 
इन्त पृच्छामि तस्मात्‌ त्वां पितामह नमोऽस्तु ते! 
वधोपायं ब्रवीहि त्वमात्मनः समरे पंरैः॥ ४७॥ 
युधिष्ठिर बोले--पितामह! आपको नमस्कार 
है। इसलिये अब मैं आपसे पूछता हूँ, आप युद्धमें 
शत्रुओंद्वार अपने मारे जानेका उपाय बताइये ॥ ४७॥ 
भीव्म उवाच 
न स्म तं तात पश्यामि समरे यो जयेत माम्‌। 
न तावन्मृत्युकालोऽपि पुनरागमनं कुरु ॥ ४८॥ 
भीष्म बोले-बेटा! जो समरभूमिमें मुझे जीत 
ले, ऐसे किसी वीरको मैं नहीं देखता हूँ। अभी मेरा 
मृत्युकाल भी नहीं आया है; अतः अपने इस प्रश्नका 
उत्तर लेनेके लिये फिर कभी आना॥ ४८॥ 
संजय उवाच 
ततो युधिष्ठिरो वाक्यं भीष्मस्य कुरुनन्दन। 
शिरसा प्रतिजग्राह भूयस्तमभिवाद्य च॥ ४९॥ 
प्रायात्‌ पुनर्महाबाहुराचार्यस्य रथं प्रति। 
पश्यतां सर्वसैन्यानां मध्येन भ्रातृभिः सह॥ ५०॥ 
स द्रोणमभिवाद्याथ कृत्वा चाभिप्रदक्षिणम्‌। 
उवाच राजा दुर्धर्षमात्मनिःश्रेयसं वचः॥५९॥ 
संजय बोले-कुरुनन्दन! तदनन्तर महाबाहु 
युधिष्ठिरने भीष्मकी आज्ञाको शिरोधार्य किया और पुनः 


०७४ 


उन्हें प्रणाम करके वे द्रोणाचार्यके रथकी ओर गये। सारी 
सेना देख रही थी और वे उसके बीचसे होकर भाइयोंसहित 
द्रोणाचार्यके पास जा पहुँचे। वहाँ राजाने उन्हें प्रणाम 
करके उनकी परिक्रमा की और उन दुर्जय वीर- 
शिरोमणिसे अपने हितको बात पूछी-॥ ४९--५१॥ 


कथं जये रिपून्‌ सर्वाननुज्ञातस्त्वया द्विज॥५२॥ 
“भगवन्‌! में सलाह पूछता हूँ, किस प्रकार 
आपके साथ निरपराध एवं पापरहित होकर युद्ध 
करूँगा ? विप्रवर! आपकी आज्ञासे मैं समस्त शत्रुओंको 
किस प्रकार जीतूँ?'॥ ५२॥ 
द्रोण उवाच 
यदि मां नाभिगच्छेथा युद्धाय कृतनिश्चयः। 
शपेयं त्वां महाराज पराभावाय सर्वशः॥ ५३॥ 
द्रोणाचार्य बोले--महाराज! यदि युद्धका निश्चय 
कर लेनेपर तुम मेरे पास नहीं आते तो मैं तुम्हारी सर्वथा 
पराजय होनेके लिये तुम्हें शाप दे देता॥५३॥ 
तद्‌ युधिष्ठिर तुष्टोऽस्मि पूजितश्च त्वयानघ। 
अनुजानामि युध्यस्व विजयं समवाप्नुहि ५४॥ 
निष्पाप युधिष्ठिर! मैं तुमपर प्रसन्न हूँ। तुमने मेरा 
बड़ा आदर किया। में तुम्हें आज्ञा देता हूँ, शत्रुओंसे लडो 
और विजय प्राप्त करो॥ ५४॥ 
करवाणि च ते कामं ब्रूहि त्वमभिकाङ्क्षितम्‌। 
एवंगते महाराज युद्धादन्यत्‌ किमिच्छसि॥ ५५॥ 


श्रीमहाभारते 


vO MN, 
महाराज! मैं तुम्हारी कामना पूर्ण करूँगा। तुम्हारा 
अभीष्ट मनोरथ क्या है ? वर्तमान परिस्थितिमें मैं तुम्हारी 
ओरसे युद्ध तो कर नहीं सकता; उसे छोड़कर तुम 
बताओ, क्या चाहते हो?॥५५॥ 
अर्थस्य पुरुषो दासो दासस्त्वर्थो न कस्यचित्‌। 
इति सत्यं महाराज बद्धोऽस्म्यर्थेन कौरवैः॥ ५६॥ 
पुरुष अर्थका दास है, अर्थ किसीका दास नहीं 
है। महाराज! यह सच्ची बात है। मैं कौरवोंके द्वारा 
अर्थसे बँधा हुआ हूँ॥ ५६॥ 
ब्रवीम्येतत्‌ क्लीबवत्‌ त्वां युद्धादन्यत्‌ किमिच्छसि। 
योत्स्येऽहं कौरवस्यार्थे तवाशास्यो जयो मया॥ ५७॥ 
इसीलिये आज नपुंसकको तरह तुमसे पूछता 
हूँ. कि तुम युद्धके सिवा और क्या चाहते हो? मैं 
दुर्योधनके लिये युद्ध करूँगा; परंतु जीत तुम्हारी ही 
चाहुँगा॥ ५७॥ 
युधिष्ठिर उवाच 
जयमाशास्व मे ब्रह्मन्‌ मन्त्रयस्व च मद्द्रितम्‌। 
युद्धयस्व कौरवस्यार्थे वर एष वृतो मया॥ ५८॥ 
युधिष्ठिर बोले--ब्रह्मन्‌! आप मेरी विजय चाहें 
और मेरे हिंतकी सलाह देते रहें; युद्ध दुर्योधनकी ओरसे 
ही करें। यही वर मैंने आपसे माँगा है॥ ५८॥ 
द्रोण उवाच 
श्रुवस्ते विजयो राजन्‌ यस्य मन्त्री हरिस्तव। 
अहं त्वामभिजानामि रणे शत्रून्‌ विमोक्ष्यसे॥ ५९॥ 
द्रोणाचार्यने कहा--राजन्‌! तुम्हारी विजय तो 
निश्चित है; क्योंकि साक्षात्‌ भगवान्‌ श्रीकृष्ण तुम्हारे 
मन्त्री हैं। में तुम्हें आज्ञा देता हूँ, तुम युद्धमें शत्रुओंको 
उनके प्राणोंसे विमुक्त कर दोगे॥५९॥ 
यतो धर्मस्ततः कृष्णो यतः कृष्णस्ततो जयः। 
युद्धयस्व राच्छ कौन्तेय पृच्छ मां किं ब्रवीमि ते॥ ६०॥ 
जहाँ धर्म है, वहाँ श्रीकृष्ण हैं और जहाँ श्रीकृष्ण 
हैं, वहीं विजय है। कुन्तीकुमार! जाओ, युद्ध करो। और 
भी पूछो, तुम्हें क्या बताऊँ ?॥ ६०॥ 
युधिष्ठिर उवाच 
पृच्छामि त्वां द्विजश्रेष्ठ शृणु यन्मेऽभिकाङ्क्षितम्‌। 
कथं जयेयं संग्रामे भवन्तमपराजितम्‌॥ ६१॥ 
युधिष्ठिर बोले--द्विजश्रेष्ठ! मैं आपसे पूछता 
हूँ। आप मेरे मनोवांछित प्रश्नको सुनिये। आप किसीसे 
भी परास्त होनेवाले नहीं हैं; फिर आपको मैं युद्धमें कैसे 
जीत सकूँगा ?॥६१॥ 


द्रोण उवाच 
न तेऽस्ति विजयस्तावद्‌ यावद्‌ युद्धयाम्यह रणे। 
ममाशु निधने राजन्‌ यतस्व सह सोदरैः ॥ ६२॥ 
द्रोणाचार्य बोले-राजन्‌। मैं जबतक समरभूमिमें 
युद्ध करूँगा, तबतक तुम्हारी विजय नहीं हो सकती। 
तुम अपने भाइयोंसहित ऐसा प्रयत्न करो, जिससे शीघ्र 
मेरी मृत्यु हो जाय॥ ६२॥ 
युधिष्ठिर उवाच 
हन्त तस्मान्महाबाहो वधोपायं वदात्मनः। 
आचार्य प्रणिपत्यैष पूच्छामि त्वां नमोऽस्तु ते॥ ६३॥ 
युधिष्ठिर बोले-महाबाहु आचार्य! इसलिये 
अब आप अपने वधका उपाय मुझे बताइये। आपको 
नमस्कार है । मैं आपके चरणोंमें प्रणाम करके यह प्रश्‍न 
कर रहा हूँ॥ ६३॥ 
द्रोण उवाच 
न शत्रुं तात पश्यामि यो मां हन्याद्‌ रथे स्थितम्‌। 
युध्यमानं सुसंरब्धं शरवर्षौधवर्षिणम्‌॥ ६४ 
द्रोणाचार्य बोले-तात! जब मैं रथपर बैठकर 
कुपित हो बाणोंकी वर्षा करते हुए युद्धमें संलग्न रहूँ, 
उस समय जो मुझे मार सके, ऐसे किसी शत्रुको नहीं 
देख रहा हूँ॥ ६४॥ 
ऋते प्रायगतं राजन्‌ न्यस्तशस्त्रमचेतनम्‌। 
इन्यान्मां युधि योधानां सत्यमेतद्‌ ब्रवीमि ते॥ ६५॥ 
राजन्‌! जब मैं हथियार डालकर अचेत-सा 
होकर आमरण अनशनके लिये बैठ जाऊँ, उस 
अवस्थाको छोड़कर और किसी समय कोई मुझे 
नहीं मार सकता। उसी अवस्थामें कोई श्रेष्ठ योद्धा 
युद्धमें मुझे मार सकता है; यह मैं तुमसे सच्ची बात कह 
रहा हूँ॥ ६५॥ 
शस्त्रं चाहं रणे ज्यां श्रुत्वा तु महदप्रियम्‌। 
्रद्धेयवाक्यात्‌ पुरुषादेतत्‌ सत्यं ब्रवीमि ते॥ ६६॥ 
यदि मैं किसी विश्वसनीय पुरुषसे युद्ध- 
भूमिमें कोई अत्यन्त अप्रिय समाचार सुन लूँ तो 
हथियार नीचे डाल दूँगा। यह मैं तुमसे सच्ची बात 
कह रहा हूँ॥ ६६॥ 
संजय उवाच 
एतच्छुत्वा महाराज भारद्वाजस्य धीमतः । 
अनुमान्य तमाचार्य प्रायाच्छारद्वतं प्रति॥ ६७॥ 


संजय कहते हैं-महाराज! परम बुद्धिमान्‌ 
द्रोणाचार्यकी यह बात सुनकर उनका सम्मान करके 
राजा युधिष्ठिर कृपाचार्यक पास गये॥ ६७॥ 
सोऽभिवाद्य कृपं राजा कृत्वा चापि प्रदक्षिणम्‌। 
उवाच दुर्धर्षतमं वाक्यं वाक्यविदां वरः॥ ६८॥ 

उन्हें नमस्कार करके उनकी परिक्रमा करनेके 
पश्चात्‌ वक्ताओंमें श्रेष्ठ राजा युधिष्ठिरने दुर्धर्ष वीर 
कृपाचार्यसे कहा-- ॥ ६८॥ 


अनुमानये त्वां योत्स्येऽहं गुरो विगतकल्मषः । 
जयेयं च रिपून्‌ सर्वाननुज्ञातस्त्वयानघ॥ ६९॥ 
“निष्पाप गुरुदेव! मैं पापरहित रहकर आपके साथ 
युद्ध कर सकूँ, इसके लिये आपकी अनुमति चाहता हूँ। 
आपका आदेश पाकर मैं समस्त शन्रुओंको संग्राममे 
जीत सकता हूँ'॥ ६९॥ 
कृप उवाच 

यदि मां नाभिगच्छेथा युद्धाय कृतनिश्चयः। 
शपेयं त्वां महाराज पराभावाय सर्वशः ॥ ७०॥ 

कृपाचार्य बोले-महाराज! यदि युद्धका निश्चय 
कर लेनेपर तुम मेरे पास नहीं आते तो में तुम्हारी सर्वथा 
पराजय होनेके लिये तुम्हें शाप दे देता ॥७०॥ 
अर्थस्य पुरुषो दासो दासस्त्वर्थो न कस्यचित्‌। 
इति सत्यं महाराज बद्धोऽस्म्यर्थेन कौरवे: ॥ ७९॥ 

पुरुष अर्थका दास है, अर्थ किसीका दास नहीं 
है। महाराज! यह सच्ची बात है। मैं कौरवोंके द्वारा 
अर्थसे बँधा हुआ हँ ॥ ७१॥ 
तेषामर्थे महाराज योद्धव्यमिति मे मतिः। 
अतस्त्वां क्लीबवद ब्रयां युद्धादन्यत्‌ किमिच्छसि॥ ७२॥ 
महाराज! मैं निश्चय कर चुका हूँ कि मुझे 
उन्हींके लिये युद्ध करना है; अतः तुमसे नपुंसकको 
तरह पूछ रहा हूँ कि तुम युद्धसम्बन्धी सहयोगको 
छोड़कर मुझसे और क्या चाहते हो ?॥ ७२॥ 
युधिष्ठिर उवाच 
हन्त पृच्छामि ते तस्मादाचार्य शृणु मे वचः। 
इत्युक्त्वा व्यथितो राजा नोवाच गतचेतनः ७३॥ 
युधिष्ठिर बोले--आचार्य! इसलिये अब मैं 
आपसे पूछता हूँ। आप मेरी बात सुनिये। इतना कहकर 
राजा युधिष्ठिर व्यथित और अचेत-से होकर उनसे 
कुछ भी बोल न सके॥ ७३॥ 
संजय उवाच 
तं गौतमः प्रत्युवाच विज्ञायास्य विवक्षितम्‌। 
अवध्योऽहं महीपाल युद्धयस्व जयमाप्नुहि॥ ७४॥ 
संजय कहते हें --पृथ्वीपते! कृपाचार्य यह समझ 
गये कि युधिष्ठिर क्या कहना चाहते हैं; अतः उन्होंने 
उनसे इस प्रकार कहा- राजन्‌! मैं अवध्य हूँ। जाओ, 
युद्ध करो और विजय प्राप्त करो'॥ ७४॥ 
प्रीतस्तेऽभिगमेनाहं जयं तव नराधिप। 
आशासिष्ये सदोत्थाय सत्यमेतद्‌ ब्रवीमि ते॥ ७५॥ 
“नरेश्वर! तुम्हारे इस आगमनसे मुझे बड़ी 
प्रसन्नता हुई है; अतः सदा उठकर मैं तुम्हारी विजयके 
लिये शुभकामना करूँगा। यह तुमसे सच्ची बात 
कहता हूँ'॥ ७५॥ 
एतच्छुत्वा महाराज गौतमस्य विशाम्पते। 
अनुमान्य कृपं राजा प्रययौ येन मद्रराट्‌॥ ७६॥ 
महाराज ! प्रजानाथ! कुपाचार्यकी यह बात सुनकर 
राजा युधिष्ठिर उनकी अनुमति ले जहाँ मद्रराज शल्य 
थे, उस ओर चले गये॥ ७६॥ 
स शल्यमभिवाद्याथ कृत्वा चाभिप्रदक्षिणम्‌। 
उवाच राजा दुरधर्षमात्मनिःश्रेयसं वचः॥ ७७॥ 
दुर्जय वीर शल्यको प्रणाम करके उनकी परिक्रमा 
करनेके पश्चात्‌ राजा युधिष्ठिरने उनसे अपने हितकी 
बात कही ॥ ७७॥ 


ह 


अनुमानये विगतकल्मषः । 
जयेयं नु परान्‌ राजन्ननुञ्ञातस्त्वया रिपून्‌॥ ७८॥ 
“दुर्धर्ष वीर! मैं पापरहित एवं निरपराध रहकर 
आपके साथ युद्ध करूँगा; इसके लिये आपकी अनुमति 
चाहता हूँ। राजन्‌! आपकी आज्ञा पाकर मैं समस्त 
शत्रुओंको युद्धमें परास्त कर सकता हुँ'॥ ७८॥ 
शल्य उवाच 
यदि मां नाभिगच्छेथा युद्धाय कृतनिश्चयः। 
शपेयं त्वां महाराज पराभावाय वै रणे॥ ७९॥ 
शल्य बोले--महाराज! यदि युद्धका निश्चय 
कर लेनेपर तुम मेरे पास नहीं आते तो मैं युद्धमें तुम्हारी 
पराजयके लिये तुम्हें शाप दे देता॥ ७९॥ 
तुष्टोऽस्मि पूजितश्चास्मि यत्‌ काङ्क्षसि तदस्तु ते। 
अनुजानामि चैव त्वां युध्यस्व जयमाप्नुहि॥ ८०॥ 
अब में बहुत संतुष्ट हूँ। तुमने मेरा बड़ा सम्मान 
किया। तुम जो चाहते हो, वह पूर्ण हो। मैं तुम्हें आज्ञा 
देता हूँ, तुम युद्ध करो और विजय प्राप्त करो॥ ८०॥ 
ब्रूहि चैव परं वीर केनार्थः किं ददामि ते। 
एवंगते महाराज युद्भादन्यत्‌ किमिच्छसि॥ ८१॥ 
वीर! तुम कुछ और बताओ, किस प्रकार तुम्हारा 
मनोरथ सिद्ध होगा? मैं तुम्हें क्या दूँ? महाराज! इस 
परिस्थितिमें युद्धविषयक सहयोगको छोड़कर तुम मुझसे 
और क्या चाहते हो ?॥ ८१॥ 


अर्थस्य पुरुषो दासो दासस्त्वथों न कस्यचित्‌। 

इति सत्यं महाराज बद्धोऽस्म्यर्थेन कौरवैः॥ ८२॥ 
पुरुष अर्थका दास है, अर्थ किसीका दास नहीं 

है। महाराज! यह सच्ची बात है। कौरवोंके द्वारा मैं 

अर्थसे बँधा हुआ हूँ॥ ८२॥ 

करिष्यामि हि ते कामं भागिनेय यथेप्सितम्‌। 

ब्रवीम्यतः क्लीबवत्‌ त्वां युद्धादन्यत्‌ किमिच्छसि॥ ८३॥ 
इसलिये मैं तुमसे नपुंसककी भाँति कह रहा हूँ। 

बताओ, तुम युद्धविषयक सहयोगके सिवा और क्या 

चाहते हो? मेरे भानजे! मैं तुम्हारा अभीष्ट मनोरथ पूर्ण 

करूँगा॥ ८३॥ 


शल्य बोले--कुन्तीनन्दन! तुम्हारा यह अभीष्ट 
अवश्य पूर्ण होगा। जाओ, निश्चिन्त होकर युद्ध 
करो। मैं तुम्हारे वचनका पालन करनेकी प्रतिज्ञा 
करता हूँ॥ ८७॥ 
संजय उवाच 
अनुमान्याथ कौन्तेयो मातुलं मद्रकेश्वरम्‌। 
निर्जगाम महासैन्याद्‌, भ्रातृभिः परिवारितः ॥ ८८॥ 
संजय कहते हैं--राजन्‌! इस प्रकार अपने मामा 
मद्रराज शल्यकी अनुमति लेकर भाइयोंसे घिरे हुए कुन्तीपुत्र 
युधिष्ठिर उस विशाल सेनासे बाहर निकल गये॥ ८८॥ 
वासुदेवस्तु राश्चेयमाहवेऽभिजगाम वै। 
तत एनमुवाचेदं पाण्डवार्थे गदाग्रज:॥ ८९॥ 
इसी समय भगवान्‌ श्रीकृष्ण उस युद्धमें राधानन्दन 
कर्णके पास गये। वहाँ जाकर उन गदाग्रजने पाण्डवोंके 
हितके लिये उससे इस प्रकार कहा--॥ ८९॥ 
श्रुतं मे कर्ण भीष्मस्य द्वेषात्‌ किल न योत्स्यसे। 
अस्मान्‌ वरय राधेय यावद्‌ भीष्मो न हन्यते॥ ९०॥ 
“कर्ण! मैंने सुना है, तुम भीष्मसे द्वेष होनेके 
कारण युद्ध नहीं करोगे। राधानन्दन! ऐसी दशामें 
जबतक भीष्म मारे नहीं जाते हैं, तबतक हमलोगोंका 
पक्ष ग्रहण कर लो॥ ९०॥ 
इते तु भीष्मे राधेय पुनरेष्यसि संयुगम्‌। 
धार्तराष्ट्रस्य साहाय्यं यदि पश्यसि चेत्‌ समम्‌॥ ९१॥ 
'राधेय! जब भीष्म मारे जाये, उसके बाद तुम 
यदि ठीक समझो तो युद्धमें पुन: दुर्योधनकी सहायताके 
लिये चले आना'॥ ९१॥ 
कर्ण उवाच 
न विप्रियं करिष्यामि धार्तराष्ट्रस्य केशव। 
त्यक्तप्राणं हि मां विदिद्धि दुर्योंधनहितेषिणम्‌॥ ९२॥ 
कर्ण बोला--केशव! आपको मालूम होना 
चाहिये कि मैं दुर्योधनका हितैषी हूँ। उसके लिये अपने 
प्राणोंको निछावर किये बैठा हूँ; अतः मैं उसका अप्रिय 
कदापि नहीं करूँगा॥ ९२॥ 
संजय उवाच 
तच्छुत्वा वचनं कृष्णः संन्यवर्तत भारत। 
युधिष्ठिरपुरोगैश्च पाण्डवैः सह संगत: ॥ ९३॥ 
संजय कहते हैं-भारत! कर्णको यह बात 
सुनकर श्रीकृष्ण लौट आये और युधिष्ठिर आदि 
पाण्डवोसे जा मिले॥९३॥ 


युधिष्ठिर उवाच 

मन्त्रयस्व महाराज नित्यं मद्धितमुत्तमम्‌। 
काम युद्ध्य परस्यार्थे वरमेतं वृणोम्यहम्‌ ८४॥ 

युधिष्ठिर बोले-महाराज! मैं आपसे यही वर 
माँगता हूँ कि आप प्रतिदिन उत्तम हितकी सलाह मुझे देते 
रहें । अपने इच्छानुसार युद्ध दूसरेके लिये करें॥ ८४॥ 

शल्य उवाच 

किमत्र ब्रूहि साह्यं ते करोमि नृपसत्तम। 
कामं योत्स्ये परस्यार्थे बद्धोऽस्म्यर्थेन कौरवैः॥ ८५॥ 

शल्य बोले-नृपश्रेष्ठ! बताओ, इस विषयमें मैं 
तुम्हारी क्या सहायता करूँ? कौरवोंके द्वारा मैं अर्थसे 
बँधा हुआ हूँ; अतः अपने इच्छानुसार युद्ध तो मैं तुम्हारे 
विपक्षीकी ओरसे ही करूँगा॥ ८५॥ 

युधिष्ठिर उवाच 

स एव मे वरः शल्य उद्योगे यस्त्वया कृतः। 
सूतपुत्रस्य संग्रामे कार्यस्तेजोवधस्त्वया॥ ८६॥ 
(त्वां हि योक्ष्यति सूतत्वे सूतपुत्रस्य मातुल। 
दुर्योधनो रणे शूरमिति मे नैष्ठिकी मतिः॥) 

युधिष्ठिर बोले-मामाजी | जब युद्धके लिये उद्योग 
चल रहा था, उन दिनों आपने मुझे जो वर दिया था, वही 
चर आज भी मेरे लिये आवश्यक है । सूतपुत्रका अर्जुनके 
साथ युद्ध हो तो उस समय आपको उसका उत्साह नष्ट 
करना चाहिये | मामाजी ! मेरा यह दृढ़ विश्वास है कि उस 
युद्धमें दुर्योधन आप-जैसे शूरवीरको सूतपुत्रके सारथिका 
कार्य करनेके लिये अवश्य नियुक्त करेगा॥ ८६॥ 

शल्य उवाच 

सम्पत्स्यत्येष ते कामः कुन्तीपुत्र यथेण्सितम्‌। 
गच्छ युध्यस्व विश्रब्धः प्रतिजाने वचस्तव ८७॥ 


८७८ 


अथ सैन्यस्य मध्ये तु प्राक्रोशत्‌ पाण्डवाग्रजः। 
योऽस्मान्‌ वृणोति तमहं वरये साह्कारणात्‌॥ ९४॥ 
तदनन्तर ज्येष्ठ पाण्डव युधिष्ठिरने सेनाके बीचमें 
खड़े होकर पुकारा- जो कोई वीर सहायताके लिये 
हमारे पक्षमें आना स्वीकार करे, उसे मैं भी स्वीकार 
करूँगा'॥ ९४॥ 
अथ तान्‌ समभिप्रेक्ष्य युयुत्सुरिदमब्रवीत्‌। 
प्रीतात्मा धर्मराजानं कुन्तीपुत्रं युधिष्ठिरम्‌॥ ९५॥ 
उस समय आपके पुत्र युयुत्सुने पाण्डवोंकी 
ओर देखकर प्रसन्तचित्त हो धर्मराज कुन्तीपुत्र युधिष्ठिरसे 
इस प्रकार कहा-॥ ९५॥ 
अहं योत्स्यामि भवतः संयुगे धृतराष्ट्रजान्‌। 
युष्मदर्थं महाराज यदि मां वृणुषेऽनघ॥ ९६॥ 
“महाराज! निष्पाप नरेश! यदि आप मुझे स्वीकार 
करें तो में आपलोगोंके लिये युद्धमें धृतराष्ट्रके पुत्रोंसे 
युद्ध करूँगा'॥ ९६॥ 
युधिष्ठिर उवाच 
एह्येहि सर्वे योत्स्यामस्तव भ्रातृनपण्डितान्‌। 
युयुत्सो वासुदेवश्च वयं च ब्रूम सर्वशः॥ ९७॥ 
युधिष्ठिर बोले--युयुत्सो! आओ, आओ। हम 
सब लोग मिलकर तुम्हारे इन मूर्ख भाइयोंसे युद्ध करेंगे। 
यह बात हम और भगवान्‌ श्रीकृष्ण सभी कह रहे हैं ॥ ९७॥ 
वृणोमि त्वां महाबाहो युद्धायस्व मम कारणात्‌। 
त्वयि पिण्डश्च तन्तुश्च धृतराष्ट्रस्य दृश्यते॥ ९८॥ 
महाबाहो में तुम्हें स्वीकार करता हूँ । तुम मेरे लिये 
युद्ध करो । राजा धृतराष्ट्रकी वंशपरम्परा तथा पिण्डोदक- 
क्रिया तुमपर ही अवलम्बित दिखायी देती है॥ ९८॥ 
भजस्वास्मान्‌ राजपुत्र भजमानान्‌ महाद्युते। 
न भविष्यति दुर्बुब्दरिधार्तराष्ट्रोऽत्यमर्षणः॥ ९९॥ 
महातेजस्वी राजकुमार! हम तुम्हें अपनाते हैं । तुम 
भी हमें स्वीकार करो। अत्यन्त क्रोधी दुर्बुद्धि दुर्योधन 
अब इस संसारमै जीवित नहीं रहेगा॥ ९९॥ 
संजय उवाच 
ततो युयुत्सुः कौरव्यान्‌ परित्यज्य सुतांस्तव। 
(स सत्यमिति मन्वानो युधिष्ठिरवचस्तदा।) 
जगाम पाण्डुपुत्राणां सेनां विश्राव्य दुन्दुभिम्‌॥ १००॥ 
संजय कहते हैं-राजन्‌! तदनन्तर युयुत्सु युधिष्ठिर- 
की बातको सच मानकर आपके सभी पुत्रोंको त्यागकर 
डंका पीटता हुआ पाण्डवोंकी सेनामें चला गया॥ १००॥ 


श्रीमहाभारते 


[ भीष्मपर्वणि 


( अवसद्‌ धार्तराष्ट्रस्य कुत्सयन्‌ कर्म दुष्कृतम्‌। 

सेनामध्ये हि तैः साकं युद्धाय कृतनिश्चयः॥ ) 
वह दुर्योधनके पापकर्मकी निन्दा करता हुआ 

युद्धका निश्चय करके पाण्डवोंके साथ उन्हींकी सेनामें 

रहने लगा। 

तततो युधिष्ठिरो राजा सम्प्रहृष्टः सहानुजः। 

जग्राह कवचं भूयो दीप्तिमत्‌ कनकोज्चलम्‌॥ १०१॥ 
तदनन्तर राजा युधिष्ठिरने भाइयोंसहित अत्यन्त 

प्रसन्न हो सोनेका बना हुआ चमकीला कवच धारण 

किया॥ १०१॥ 

प्रत्यपद्यन्त ते सर्वे स्वरथान्‌ पुरुषर्षभाः। 

ततो व्यूहं यथापूर्वं प्रत्यव्यूहन्त ते पुनः॥ १०२॥ 
फिर वे सभी श्रेष्ठ पुरुष अपने-अपने रथपर आरूढ 

हुए; इसके बाद उन्होंने पुनः शत्रुओंके मुकाबलेमें 

पहलेकी भाँति ही अपनी सेनाकी व्यूह-रचना की ॥ १०२॥ 

अवादयन्‌ दुन्दुभींश्च शतशश्चैव पुष्करान्‌। 

सिंहनादांश्च विविधान्‌ विनेदुः पुरुषर्षभाः॥ १०३॥ 
उन श्रेष्ठ पुरुषोंने सैकड़ों दुन्दुभियाँ और नगारे 

बजाये तथा अनेक प्रकारसे सिंह-गर्जनाएँ कीं॥ १०३॥ 

रथस्थान्‌ पुरुषव्याप्रान्‌ पाण्डवान्‌ प्रेक्ष्य पार्थिवाः । 

धृष्टद्युम्नादयः सर्वे पुनर्जहृषिरि तदा॥ १०४॥ 
पुरुषसिंह पाण्डवोंको पुनः रथपर बैठे देख 

धृष्टद्युम्म आदि राजा बड़े प्रसन्न हुए॥ १०४॥ 

गौरवं पाण्डुपुत्राणां मान्यान्‌ मानयतां च तान्‌। 

दुष्ट्वा महीक्षितस्तत्र पूजयाञ्चक्रिरे भृशम्‌॥ १०५॥ 
माननीय पुरुषोंका सम्मान करनेवाले पाण्डवोंके 

उस गौरवको देखकर सब भूपाल उनकी बड़ी प्रशंसा 

करने लगे॥ १०५॥ 

सौहृदं च कृपां चैव प्राप्तकालं महात्मनाम्‌। 

दयां च ज्ञातिषु परां कथयाञ्चक्रिरे नृपाः॥ १०६॥ 
सब राजा महात्मा पाण्डवोंके सौहार्द, कृपाभाव, 

समयोचित कर्तव्यके पालन तथा कुटुम्बियोंके प्रति परम 

दयाभावको चर्चा करने लगे॥ १०६॥ 

साधु साध्विति सर्वत्र निश्चेरुः स्तुतिसंहिताः । 

वाचः पुण्याः कीर्तिमतां मनोहृदयहर्षणाः ॥ १०७॥ 
यशस्वी पाण्डवोंके लिये सब ओरसे उनकी 

्तुतिप्रशंसासे भरी हुई “साधु-साधु' की बातें निकलती 

थीं। उन्हें ऐसी पवित्र वाणी सुनेको मिलती थी, जो 

मन और हृदयके हर्षको बढानेवाली थी॥ १०७॥ 


भीष्मवधपर्व ] 
म्लेच्छाश्चार्याश्च ये तत्र ददृशुः शुश्रुवुस्तथा। 


चत्तुश्चत्वारिंशोऽध्यायः 

ततो जन्नुर्महाभेरीः शतशश्च सहस्त्रशः । 


वत्तं तत्‌ पाण्डुपुत्राणां रुरुदुस्ते सगदगदा: ॥ १०८॥ | शङ्खांश्च गोक्षीरनिभान्‌दध्मुहुष्टा मनस्विनः ॥ ९०९॥ 


वहाँ जिन-जिन म्लेच्छों और आर्योने पाण्डवोंका 


तदनन्तर हर्षमें भरे हुए सभी मनस्वी पुरुषोंने 


वह बर्ताव देखा तथा सुना, वे सब गद्गदकण्ठ होकर | सैकड़ों और हजारों बड़ी-बड़ी भेरियों तथा गोदुग्धके 


रोने लगे॥ १०८॥ 


समान श्वेत शंखोंको बजाया॥१०९॥ 


इति श्रीमहाभारते भीष्मपर्वणि भीष्मवधपर्वणि भीष्मादिसम्मानने त्रिचत्वारिंशोऽध्यायः॥ ४३॥ 
इस प्रकार श्रीमहाभारव भीव्मपर्वके अन्तर्गत भीव्मवधपर्वमें भीव्म आदिका समादरविषयक तँतालीसवाँ अध्याय पूरा हुआ॥ ४३ ॥ 
[ दाक्षिणात्य अधिक पाठके तीन श्लोक मिलाकर कुल ११२ श्लोक हैं।] 


४०४० (टु बसन 
चतुश्चत्वारिंशोऽध्यायः 
कौरव-पाण्डवोंके प्रथम दिनके युद्धका आरम्भ 


धृतराष्ट्र उवाच 
एवं व्यूढेष्वनीकेषु मामकेष्वितरेषु च। 
के पूर्व प्राहरंस्तत्र कुरवः पाण्डवा नु किम्‌॥ १॥ 
धृतराष्ट्रने पूछा-संजय! इस प्रकार जब मेरे 
पुत्रों और पाण्डवोंने अपनी-अपनी सेनाओंका व्यूह 
लगा लिया, तब वहाँ उनमेंसे पहले किन्होंने प्रहार 
किया, कौरवोंने या पाण्डवोंने?॥ १॥ 
संजय उवाच 
भ्रातृभिः सहितो राजन्‌ पुत्रो दुर्योधनस्तव। 
भीष्मं प्रमुखतः कृत्वा प्रययौ सह सेनया॥ २॥ 
संजयने कहा--राजन्‌! भाइयोंसहित आपका 
पुत्र दुर्योधन भीष्मको आगे करके सेनासहित आगे 
बढ़ा॥ २॥ 
तथैव पाण्डवाः सवे भीमसेनपुरोगमाः। 
भीष्मेण युद्धमिच्छन्तः प्रययुईष्टमानसाः॥ ३॥ 
इसी प्रकार समस्त पाण्डव भी भीमसेनको आगे 
करके भीष्मसे युद्ध करनेकी इच्छा रखकर प्रसन्न 
मनसे आगे बढ़े॥ ३॥ 
वेडा: किलकिलाशब्दाः क्रकचा गोविषाणिकाः । 
भेरीमृदङ्गमुरजा हयकुञ्जरनिःस्वनाः॥ ४ 
उभयोः सेनयोह्मासंस्ततस्तेऽस्मान्‌ समाद्रवत्‌ 
चयं तान्‌ प्रतिनर्दन्तस्तदासीत्‌ तुमुलं महत्‌॥५॥ 
फिर तो दोनों सेनाओंमें सिंहनाद, 
शब्द, क्रकच, नरसिंहे, भेरी, मृदंग और ढोल आदि 
वाद्योकी ध्वनि तथा घोड़ों और हाथियोंके गर्जनेके शब्द 
गूँजने लगे। पाण्डव सैनिक हमलोगोंपर टूट पडे और 
हमलोगोंने भी विकट गर्जना करते हुए उनपर धावा बोल 


दिया। इस प्रकार अत्यन्त घोर युद्ध होने लगा॥ ४-५॥ 
महान्त्यनीकानि महासमुच्छूये 
समागमे पाण्डवधार्तराष्ट्र्योः। 
चकम्प्रि शङ्खमृदङ्गनिःस्वनैः 
प्रकम्पितानीव वनानि वायुना॥ ६॥ 
भीषण मारकाटसे युक्त उन महान्‌ संग्राममें 
आपके पुत्रों तथा पाण्डवोंकी विशाल सेनाएँ प्रचण्ड 
वायुसे विकम्पित हुए वनोंकी भाँति शंख और मृदंगके 
शब्दोंसे काँपने लगीं॥ ६॥ 


नरेन्द्रनागाशवरथाकुलाना- 
मभ्यागतानामशिवे मुहूर्त । 
बभूव घोषस्तुमुलश्चमूनां 
वातोद्धुतानामिव सागराणाम्‌॥ ७॥ 


राजाओं, हाथियों, घोड़ों तथा रथोंसे भरी हुई उभय 
पक्षकी सेनाएँ उस अमंगलमय मुहूर्तमें जब एक-दूसरेके 
सम्मुख और समीप आयां, उस समय वायुसे उद्वेलित 
समुद्रोंकी भाँति उनका भयंकर कोलाहल सब ओर 
गुँजने लगा॥७॥ 
तस्मिन्‌ समुत्थिते शब्दे तुमुले लोमहर्षणे 
भीमसेनो महाबाहुः प्राणदद्‌ गोवृषो यथा॥ ८॥ 

उस रोमांचकारी भयंकर शब्दके प्रकट होते ही 
महाबाहु भीमसेन साँड्की भाँति गर्जने लगे॥ ८॥ 
शङ्खुदुन्दुभिनिर्घोषं वारणानां च बृंहितम्‌ 
सिंहनादं च सैन्यानां भीमसेनरवोऽभ्यभूत्‌॥ ९॥ 

भीमसेनकी वह गर्जना शंख और दुन्दुभियोंके 
गम्भीर घोष, गजराजोंके चिग्घाइनेकी आवाज तथा सैनिकोंके 
'सिंहनादको भी दबाकर सब ओर सुनायी देने लगी॥ ९॥ 

श्रीमहाभारते 


[ भीष्मपर्वणि 


हयानां हेषमाणानामनीकेषु सहस्त्रशः। 
सर्वानभ्यभवच्छब्दान्‌ भीमस्य नदतः स्वन: ॥ १० 
उन सेनाओंमें हजारों घोडे जोर-जोरसे हिनहिना 
रहे थे; परंतु गर्जना करते हुए भीमसेनका शब्द उन सब 
शब्दोंको दबाकर ऊपर उठ गया था॥१०॥ 
तं श्रुत्वा निनदं तस्य सैन्यास्तव वितत्रसुः । 
जीमूतस्येव नदतः शक्राशनिसमस्वनम्‌॥ ११॥ 
वे मेघके समान गम्भीर स्वरमें गर्जन-तर्जन कर 
रहे थे। उनका शब्द इन्द्रके वज़की गड़गड़ाहटके समान 
भयानक था। उस सिंहनादको सुनकर आपके समस्त 
सैनिक संत्रस्त हो उठे थे॥ ११॥ 
वाहनानि च सर्वाणि शकृन्मूत्रं प्रसुस्रुवुः 
शाब्देन तस्य वीरस्य सिंहस्येवेतरे मृगाः॥ १२॥ 
जैसे सिंहकी आवाज सुनकर दूसरे वन्य पशु 
भयभीत हो जाते हैं, उसी प्रकार वीर भीमसेनकी 
गर्जनासे भयभीत हो कौरव-सेनाके समस्त वाहन मल- 
मूत्र करने लगे॥ १२॥ 
दर्शयन्‌ घोरमात्मानं महाभ्रमिव नादयन्‌। 
बिभीषयंस्तव सुतान्‌ भीमसेनः समभ्ययात्‌॥ १३॥ 
महान्‌ मेघके समान अपने भयंकर रूपको प्रकट 
करते, गर्जते तथा आपके पुत्रोंको डराते हुए भीमसेन 
कौरव-सेनापर चढ़ आये॥१३॥ 
तमायान्तं महेष्वासं सोदर्याः पर्यवारयन्‌। 
छादयन्तः शरद्रातैर्मेचा इव दिवाकरम्‌॥ १४॥ 
महान्‌ धनुर्धर भीमसेनको आते देख दुर्योधनके 
भाइयों (तथा अन्य वीरों)-ने जैसे बादल सूर्यको ढक 
लेते हैं, उसी प्रकार बाणसमूहोंसे उन्हें आच्छादित करते 
हुए सब ओरसे घेर लिया॥१४॥ 
दुर्योधनश्च पुत्रस्ते दुर्मुखो दुःशलः शलः। 
दुःशासनश्चातिरथस्तथा दुर्मर्षणो नृप॥ १५॥ 
विविंशतिश्चित्रसेनो विकर्णश्च महारथः। 
पुरुमित्रो जयो भोजः सौमदत्तिश्च वीर्यवान्‌॥ १६॥ 
महाचापानि धुन्वन्तो मेघा इव सविह्युतः। 
आददानाश्च नाराचान्‌ निर्मुक्ताशीविषोपमान्‌॥ १७॥ 
(अग्रतः पाण्डुसेनाया ह्यतिष्ठन्‌ पृथिवीक्षितः॥ ) 
नरेश्वर! आपके पुत्र दुर्योधन, दुर्मुख, दुःशल, शल, 
अतिरथी दुःशासन, दुर्मर्षण, विविंशति, चित्रसेन, महारथी 
विकर्ण, पुरुमित्र, जय, भोज तथा पराक्रमी भूरिश्रवा-ये 
सभी वीर अपने बड़े-बड़े धनुषोंको कँपाते और छूटनेपर 


सिड ह ह > फफप्प्प्पापा णी 
विषधर सर्पके समान प्रतीत होनेवाले बाणोंको हाथमें लेते 
हुए बिजलियोंसहित मेघोंके समान जान पड़ते थे। ये 
सभी भूपाल पाण्डव-सेनाके सम्मुख ( भीमसेनको घेरकर) 
खड़े हो गये ॥ १५--१७॥ 
अथ ते द्रौपदीपुत्राः सौभद्रश्च महारथः। 
नकुलः सहदेवश्च धृष्टद्युम्नश्च पार्षतः॥ १८॥ 
धार्तराष्ट्रान्‌ प्रतिययुरर्दयन्तः शितैः शरैः। 
वज्रैरिव महावेगैः शिखराणि धराभृताम्‌॥ १९॥ 
तदनन्तर द्रौपदीके पाँचों पुत्र, महारथी अभिमन्यु, 
नकुल, सहदेव तथा द्रुपदपुत्र धृष्टझुम्न-ये सभी योद्धा 
वज्रके समान महान्‌ वेगशाली तीक्ष्ण बाणोंद्वारा पर्वत- 
शिखरोंकी भाँति धृतराष्ट्रपुत्रोंको पीड़ा देते हुए उनपर 
चढ़ आये॥१८-१९॥ 
तस्मिन्‌ प्रथमसंग्रामे भीमज्यातलनिःस्वने। 
तावकानां परेषां च नासीत्‌ कश्चित्‌ पराङ्मुखः ॥ २०॥ 
उस प्रथम संग्राममें जब भयानक धनुषोंकी टंकार 
तथा ताल ठोंकनेकी आवाज हो रही थी, आपके तथा 
पाण्डवोंके दलमें भी कोई युद्धसे विमुख नहीं हुआ ॥ २०॥ 
लाघवं द्रोणशिष्याणामपश्यं भरतर्षभ। 
निमित्तवेथिनां चैव शरानुत्सृजतां भृशम्‌॥ २१॥ 
भरतश्रेष्ठ! उस समय मैंने द्रोणाचार्ये उन 
शिष्योंको फुर्ती देखी। वे बड़ी तीव्र गतिसे बाण छोड़ते 
और लक्ष्यको बींध डालते थे॥२१॥ 
नोपशाम्यति निर्घोषो धनुषां कूजतां तथा। 
विनिश्चेरुः शरा दीप्ता ज्योतींषीव नभस्तलात्‌॥ २२॥ 
वहाँ रंकार करते हुए धनुषोंके शब्द कभी शान्त 
नहीं होते थे। आकाशसे नक्षत्रोंक समान उन धनुषोंसे 
चमकोले बाण प्रकट हो रहे थे॥ २२॥ 
सर्वे त्वन्ये महीपालाः प्रेक्षका इव भारत। 
ददृशुदर्शनीयं तं भीमं ज्ञातिसमागमम्‌॥ २३॥ 
भरतनन्दन! दूसरे सब राजालोग उस कुटुम्बी- 
जनोंके भयंकर दर्शनीय संग्रामको दर्शककी भाँति 
देखने लगे॥ २३॥ 
ततस्ते जातसंरम्भाः परस्परकृतागसः। 
अन्योन्यस्पर्धया राजन्‌ व्यायच्छन्त महारथाः॥ २४॥ 
राजन्‌! बाल्यावस्थामें वे सभी एक-दूसरेका अपराध 
कर चुके थे। सबका स्मरण हो आनेसे वे सभी महारथी रोषमें 
भर गये और एक-दूसरेके प्रति स्पर्धा रखनेके कारण युद्धमें 
विजयी होनेके लिये विशेष परिश्रम करने लगे॥२४॥ 


भीष्मवधपर्व ] 

कुरुपाण्डवसेने ते हस्त्यश्वरथसंकुले। 


शुशुभाते रणेऽतीव पटे चित्रार्पिते इव॥ २५॥ 
हाथी, घोड़े और रथोंसे भरी हुई कौरव-पाण्डवोंकी 
वे सेनाएँ पटपर अंकित हुई चित्रमयी सेनाओंकी भाँति 
उस रणभूमिमें विशेष शोभा पा रही थीं ॥२५॥ 
ततस्ते पार्थिवाः सर्वे प्रगृहीतशरासनाः। 
सहसैन्याः समापेतुः पुत्रस्य तव शासनात्‌॥ २६॥ 
तदनन्तर आपके पुत्र दुर्योधनकी आज्ञासे अन्य 
सब राजा भी हाथमें धनुष-बाण लिये सेनाओंसहित वहाँ 
आ पहुँचे॥ २६॥ 
युधिष्ठिरेण चादिष्टाः पार्थिवास्ते सहस्त्रश: । 
विनदन्तः समापेतुः पुत्रस्य तव वाहिनीम्‌॥ २७॥ 
इसी प्रकार युधिष्ठिरकी आज्ञा पाकर सहस्रों 
नरेश गर्जना करते हुए आपके पुत्रको सेनापर टूट 
पड़े॥ २७॥ 


उभयोः सेनयोस्तीव्रः सैन्यानां स समागमः। 
अन्तर्धीयत चादित्यः सैन्येन रजसाऽऽवृतः॥ २८॥ 
उन दोनों सेनाओंका वह संघर्ष अत्यन्त दुःसह था। 
सेनाकी धूलसे आच्छादित हो सूर्यदेव अदृश्य हो गये ॥ २८॥ 
प्रयुद्धानां प्रभग्नानां पुनरावर्तिनामपि। 
जात्र स्वेषां परेषां वा विशेषः समदृश्यत॥ २९॥ 
कुछ लोग युद्ध करते, कुछ भागते और कुछ भागकर 
फिर लौट आते थे। इस बातमें अपने और शत्रुपक्षके 
सैनिकोंमें कोई अन्तर नहीं दिखायी देता था॥२९॥ 
तस्मिस्तु तुमुले युद्धे वर्तमाने महाभये। 
अतिसर्वाण्यनीकानि पिता तेऽभिव्यरोचत॥ ३०॥ 
जिस समय वह अत्यन्त भयानक तुमुल युद्ध 
छिड़ा हुआ था, उस समय आपके ताऊ भीष्मजी उन 
समस्त सेनाओंसे ऊपर उठकर अपने तेजसे प्रकाशित 
हो रहे थे॥३०॥ 


इति श्रीमहाभारते भीष्मपर्वणि भीष्मवधपर्वणि युद्धारम्भे चतुश्चत्वारिंशोऽध्यायः॥ ४४॥ 
इस प्रकार श्रीमहाभारत भीव्मपर्वके अन्तर्गत भीष्मवथपर्वमे युद्धका आरम्भविषयक चवालीसवाँ अध्याय पूरा हुआ॥ ४४॥ 
[ दाक्षिणात्य अधिक पाठका ई श्लोक मिलाकर कुल ३०३ श्लोक हैं।] 

पञ्चचत्वारिंशोऽध्यायः 
उभय पक्षके सैनिकोंका इन्द्-युद्ध 


संजय उवाच 
पूर्वाह्ने तस्य रौद्रस्य युद्धमहनो विशाम्पते। 
प्रावर्तत महाघोरं राज्ञां देहावकर्तनम्‌॥ १॥ 
संजय कहते हैं--प्रजानाथ! उस भयंकर दिनके 
प्रथम भागमें महाभयानक युद्ध होने लगा, जो राजाओंके 
शरीरका उच्छेद करनेवाला था॥ १॥ 
कुरूणां सृञ्जयानां च जिगीषूणां परस्परम्‌ 
सिंहानामिव संह्वादो दिवमुर्वी च नादयन्‌॥ २॥ 
कौरव और सुंजयवंशी वीर एक-दूसरेको 
जीतनेकी इच्छा रखकर सिंहोंके समान दहाड़ रहे थे। 
उनका वह सिंहनाद पृथ्वी और आकाशको प्रतिध्वनित 
कर रहा था॥२॥ 
आसीत्‌. किलकिलाशब्दस्तलशङ्खरवैः सह। 
जज्ञिरि सिंहनादाश्च शूराणां प्रतिगर्जताम्‌॥ ३॥ 
तल और शंखोंकी ध्वनिके साथ सैनिकोंका 
किलकिल शब्द गूँज उठा। एक-दूसरेके प्रति गर्जना 
करनेवाले शूरवीरोंके सिंहनाद होने लगे॥३॥ 


तलत्राभिहताशचैव ज्याशब्दा भरतर्षभ। 
पत्तीनां पादशब्दशच वाजिनां च महास्वनः॥ ४॥ 
तोत्राङकुशनिपातश्च आयुधानां च निःस्वनः। 
घण्टाशब्दश्च नागानामन्योऱन्यमभिधावताम्‌॥ ५॥ 
तस्मिन्‌ समुदिते शब्दे तुमुले लोमहर्षणे। 
बभूव रथनिर्घोषः पर्जन्यनिनदोपमः॥ ६॥ 
भरतश्रेष्ठ! तलत्राणके आघातसे टकरायी हुई 
प्रत्यंचाओंके शब्द, पैदल सिपाहियोंके पैरोंकी धमक, 
उच्चस्वरसे होनेवाली घोड़ोंकी हिनहिनाहट, हाथियोंके 
चाबुक और अंकुशके आघातका शब्द, हथियारोंकी 
झनझनाहट तथा एक-दूसरेपर धावा करनेवाले गजराजोंके 
घण्टानाद--ये सब शब्द मिलकर ऐसी भयंकर आवाज 
प्रकट करने लगे, जो रोंगटे खड़े कर देनेवाली थी। उसीमें 
रथोंके पहियोंकी घरघराहट होने लगी, जो मेघोंको विकट 
गर्जनाके समान जान पड़ती थी॥४-६॥ 
ते मनः क्रूरमाधाय समभित्यक्तजीविताः। 
'पाण्डवानभ्यवर्तन्त सर्व एवोच्छ्तिध्वजाः॥ ७॥ 

वे समस्त कौरव सैनिक अपने मनको कठोर बना 
प्राणोंकी बाजी लगाकर ऊँची ध्वजाएँ फहराते हुए 
पाण्डवोंपर धावा करने लगे॥७॥ 
अथ शान्तनवो राजन्नभ्यधावद्‌ धनंजयम्‌। 
प्रगृह्य कार्मुकं घोरं कालदण्डोपमं रणे॥८॥ 
राजन्‌! तदनन्तर शान्तनुनन्दन भीष्म उस युद्ध- 
भूमिमें कालदण्डके समान भीषण धनुष लेकर 
अर्जुनकी ओर दौड़े॥ ८॥ 
अर्जुनोऽपि धनुर्गृह्य गाण्डीवं लोकविश्रुतम्‌ 
अभ्यधावत तेजस्वी गाङ्गेयं रणमूर्धनि॥ ९॥ 
उधरसे महातेजस्वी अर्जुन भी अपना लोकविख्यात 
गाण्डीव धनुष लेकर युद्धके मुहानेपर गंगानन्दन भीष्मको 
ओर दौड़े॥ ९॥ 
ताबुभौ कुरुशार्दूलौ परस्परवधैषिणौ। 
गाङ्गेयस्तु रणे पार्थं विद्धवा नाकम्पयद्‌ बली॥ १०॥ 
वे दोनों कुरुकुलके सिंह थे और एक-दूसरेको मार 
डालनेकी इच्छा रखते थे। बलवान्‌ भीष्म युद्धमें अर्जुनको 
घायल करके भी उन्हें विचलित न कर सके॥ १०॥ 
तथैव पाण्डवो राजन्‌ भीष्मं नाकम्पयद्‌ युधि। 
सात्यकिस्तु महेष्वासः कृतवर्माणमभ्ययात्‌॥ १९॥ 
राजन्‌! उसी प्रकार पाण्डुनन्दन अर्जुन भी भीष्मको 
युद्धमें हिला न सके। दूसरी ओर महाधनुर्धर सात्यकिने 
कृतवर्मापर धावा किया॥ ११॥ 
तयोः समभवत्‌ युद्धं तुमुलं लोमहर्षणम्‌। 
सात्यकिः कृतवर्माणं कृतवर्मा च सात्यकिम्‌॥ १२॥ 
आनर्च्छतुः शरै्घोरैस्तक्षमाणौ परस्परम्‌। 
उन दोनोंमें बड़ा भयंकर रोमांचकारी युद्ध हुआ। 
सात्यकिने कृतवर्माको और कृतवर्माने सात्यकिको 
भयंकर बाणोंसे घायल करते हुए एक-दूसरेको बड़ी 
पीड़ा पहुँचायी ॥ १२६ ॥ 
तौ शरार्चितसर्वाङ्गौ शुशुभाते महाबलौ॥ १३॥ 
वसन्ते पुष्पशबलौ पुष्पिताविव किंशुकौ। 
वे दोनों महाबली वीर सर्वांगमें बाणोंसे छिदे 
होनेके कारण वसन्त-ऋतुमें खिले हुए दो पुष्पयुक्त 
पलाश वृक्षोंके समान शोभा पा रहे थे॥ १३१ ॥ 
अभिमन्युर्महेष्वासं बृहद्बलमयोधयत्‌ ॥ १४॥ 
ततः कोसलराजासावभिमन्योर्विशाम्पते। 
ध्वजं चिच्छेद समरे सारथिं च न्यपातयत्‌॥ १५॥ 
अभिमन्युने महान्‌ धनुर्धर बृहद्‌बलके साथ युद्ध 


श्रीमहाभारते 


[ भीष्मपर्वणि 
जग्रा ण रस" 
किया। प्रजानाथ! कोसलनरेश बृहद्बलने उस 
अभिमन्युके ध्वजको काट दिया और सारथिको मार 
गिराया॥ १४-१५ ॥ 
सौभद्रस्तु ततः क्रुद्धः पातिते रथसारथौ। 
बृहद्बलं महाराज विव्याध नवभिः शरैः॥ १६॥ 

महाराज! अपने रथके सारथिके मारे जानेपर 
सुभद्राकुमार अभिमन्यु कुपित हो उठे और उन्होंने 
बृहद्‌बलको नौ बाणोंसे घायल कर दिया॥ १६॥ 
अथापराभ्यां भल्लाभ्यां शिताभ्यामरिमर्दनः। 
ध्वजमेकेन चिच्छेद पार्ष्णमेकेन सारथिम्‌॥ १७॥ 
अन्योन्यं च शरैः क्रुद्धौ ततक्षाते परस्परम्‌ ` 

तत्पश्चात्‌ शत्रुमर्दन अभिमन्युने अन्य दो तीखे 
बाणोंसे बृहदूबलके ध्वजको काट डाला, फिर एक 
बाणसे उनके पृष्ठरक्षकको और दूसरेसे सारथिको मार 
डाला। फिर वे दोनों अत्यन्त कुपित हो तीखे सायकोंद्वारा 
एक-दूसरेको बेधने लगे॥ १७३॥ 
मानिनं समरे दृप्तं कृतवैरं महारथम्‌॥ १८॥ 
भीमसेनस्तव सुतं दुर्योधनमयोधयत्‌। 

युद्धमें अभिमान प्रकट करनेवाले, घमंडी और 
पहलेके वैरी आपके महारथी पुत्र दुर्योधनसे भीमसेन 
युद्ध करने लगे॥ १८३॥ 
तावुभौ नरशार्दूलौ कुरुमुख्यौ महाबलौ॥ १९॥ 
अन्योन्यं शरवर्षाभ्यां ववृषाते रणाजिरे। 

वे दोनों नरश्रेष्ठ महाबली वीर कुरुकुलके प्रधान 
व्यक्ति थे। उन्होंने समरांगणमें एक-दूसरेपर बाणोंको 
वर्षा आरम्भ कर दी॥१९३॥ 
तौ वीक्ष्य तु महात्मानौ कृतिनौ चित्रयोधिनौ॥ २०॥ 
विस्मयः सर्वभूतानां समपद्यत भारत। 

भारत! वे दोनों महामनस्वी अस्त्रविद्याके विद्वान्‌ 
तथा विचित्र प्रकारसे युद्ध करनेवाले थे। उन्हें देखकर 
समस्त प्राणियोंको बड़ा विस्मय हुआ॥२०३॥ 
दुःशासनस्तु नकुलं प्रत्युद्याय महाबलम्‌॥ २१॥ 


दुःशासनने आगे बढ़कर मर्मस्थानोंको विदीर्ण 
करनेवाले अपने बहुसंख्यक तीखे बाणोंद्वारा महाबली 
नकुलको घायल कर दिया॥ २१६ ॥ 
तस्य माद्रीसुतः केतुं सशरं च शरासनम्‌॥ २२॥ 
चिच्छेद निशितैर्बाणैः प्रहसन्निव भारत। 
अथैनं पञ्चविंशत्या क्षुद्रकाणां समार्पयत्‌॥ २३॥ 

भारत! तब माद्रीकुमार नकुलने भी हँसते हुए- 
से तीखे बाण मारकर दुःशासनके धनुष-बाण और 
ध्वजको काट गिराया और पचीस बाण मारकर उसे 
घायल कर दिया॥ २२-२३॥ 
पुत्रस्तु तव दुर्धर्षो नकुलस्य महाहवे। 
तुरङ्गांश्चिच्छिदे बाणैर्ध्वजं चैवाभ्यपात्यत्‌॥ २४॥ 
इसके बाद आपके दुर्धर्ष पुत्रने उस महायुद्धमें 
नकुलके घोड़ोंको अपने सायकोंद्वारा काट डाला और 
ध्वजको भी नीचे गिरा दिया॥२४॥ 
दुर्मुखः सहदेवं च प्रत्युद्याय महाबलम्‌। 
विव्याध शरवर्षेण यतमानं महाहवे॥ २५॥ 
महाबली सहदेव उस महासमरमें अपनी विजय- 
के लिये बड़ा प्रयत्न कर रहे थे। उन्हें आपके पुत्र 
दुर्मुखने धावा करके अपने बाणोंको वर्षसे घायल 
कर दिया॥ २५॥ | 
सहदेवस्ततो वीरो दुर्मुखस्य महारणे। 
शरेण भृशतीक्ष्णेन पातयामास सारथिम्‌॥ २६॥ 
तब वीरवर सहदेवने उस महायुद्धमें अत्यन्त 
तीखे बाणसे दुर्मुखके सारथिको मार गिराया॥ २६॥. 
तावन्योन्यं समासाद्य समरे युद्धदुर्मदौ । 
त्रासयेतां शरैर्घोरैः कृतप्रतिकृतैषिणौ॥ २७॥ 
वे दोनों युद्धदुर्मद वीर समरांगणमें एक-दूसरेसे 
टक्कर लेकर पूर्वकृत अपराधोंका बदला लेनेकी 
इच्छा रखते हुए भयंकर बाणोंद्वारा एक-दूसरेको भयभीत 
करने लगे॥ २७॥ 
युधिष्ठिरः स्वयं राजा मन्रराजानमभ्ययात्‌। 
तस्य मद्राधिपश्चापं द्विधा चिच्छेद मारिष॥ २८ 
स्वयं राजा युधिष्ठिरने मद्रराज शल्यपर आक्रमण 
किया। राजन्‌! मद्रराजने युधिष्ठिरके धनुषके दो टुकड़े 
कर दिये॥ २८॥ 
तदपास्य धनुश्च्छि्नं कुन्तीपुत्रो युधिष्ठिरः। 
अन्यत्‌. कार्मुकमादाय वेगवद्‌ बलवत्तरम्‌॥ २९॥ 
ततो मन्रेश्वरं राजा शरैः संनतपर्वभिः। 
छादयामास संक्रुद्धस्तिष्ठ तिष्ठेति चाब्रवीत्‌॥ ३०॥ 
तब कुन्तीपुत्र युधिष्ठिरने उस कटे हुए धनुषको 
फेंककर दूसरा वेगयुक्त एवं प्रबलतर धनुष ले लिया 
और झुकी हुई गाँठवाले तीखे बाणोंद्वार मद्रराज शल्यको 
ढक दिया। फिर क्रोधमें भरकर कहा--'खड़े रहो, खड़े 
रहो'॥२९-३०॥ 


थृष्टय्युम्नस्ततो द्रोणमभ्यद्रवत भारत। 
तस्य द्रोणः सुसंक्रुद्धः परासुकरणं दूढम्‌॥ ३१॥ 
त्रिधा चिच्छेद समरे पाञ्चाल्यस्य तु कार्मुकम्‌। 
भरतनन्दन! एक ओरसे धृष्टुम्नने ट्रोणाचार्यपर 
आक्रमण किया। तब द्रोणने अत्यन्त क्रुद्ध होकर युद्धमें 
दूसरोंके मारनेके साधनभूत धृष्टुम्नके सुदृढ़ धनुषके 
तीन टुकड़े कर डाले॥३१३॥ 
शरं चैव महाघोरे कालदण्डमिवापरम्‌॥ ३२॥ 
प्रेषयामास समरे सोऽस्य काये न्यमज्जत 
तदनन्तर उस रणक्षेत्रमें उन्होंने द्वितीय कालदण्डके 
समान अत्यन्त भयंकर बाण चलाया। वह बाण 
धृष्ट्युम्नके शरीरमें धँस गया॥३२३॥ 
अथान्यद्‌ धनुरादाय सायकांश्च चतुर्दश॥ ३३॥ 
द्रोणं द्रुपदपुत्रस्तु प्रतिविव्याध संयुगे। 
तावन्योन्यं सुसंक्रुद्धौ चक्रतुः सुभूशं रणम्‌॥ ३४॥ 
तत्पश्चात्‌ द्रुपदपुत्र धृष्टद्युम्ने दूसरा धनुष लेकर 
चौदह सायक चलाये और उस युद्धभूमिमें ट्रोणाचार्यको 
घायल कर दिया। फिर तो वे दोनों एक-दूसरेपर 
अत्यन्त कुपित हो भीषण संग्राम करने लगे॥ ३३-३४॥ 
सौमदत्तिं रणे शङ्खो रभसं रभसो युधि। 
प्रत्युद्ययौ महाराज तिष्ठ तिष्ठेति चाब्रवीत्‌ ३५॥ 
महाराज! वेगशाली शंखने उस युद्धमें वेगवान्‌ 
चीर भूरिश्रवापर धावा किया और कहा- खड़े रहो, 
खड़े रहो'॥ ३५॥ 
तस्य वै दक्षिणं वीरो निर्बिभेद रणे भुजम्‌। 
सौमदत्तिस्तथा शङ्कं जत्रुदेशे समाहनत्‌॥ ३६॥ 
वीर शंखने रणभूमिमें भूरिश्रवाको दाहिनी भुजा 
विदीर्ण कर डाली; फिर भूरिश्रवाने भी शंखके गलेकी 
हँसलीपर बाण मारा॥३६॥ 
तयोस्तदभवद्‌ युद्धं घोररूपं विशाम्पते 
दुप्तयोः समरे पूर्व वृत्रवासवयोरिव ३७॥ 
राजन्‌! उस समरभूमिमें इन्द्र और वृत्रासुरको 
भाँति उन दोनों अभिमानी वीरोंमें बड़ा भयंकर युद्ध 
हुआ॥ ३७॥ 
बाह्लीकं तु रणे क्रुद्धं कुद्धरूपो विशाम्पते 
अभ्यद्रवदमेयात्मा धृष्टकेतुर्महारथः॥ ३८॥ 
प्रजानाथ! रणक्षेत्रमें कुपित हुए बाह्णीकपर अपरिमित 
आत्मबलसे सम्पन्न महारथी धुृष्टकेतुने क्रोधपूर्वक 
आक्रमण किया॥ ३८॥ `= 

बाह्णीकस्तु रणे राजन्‌ धृष्टकेतुममर्षणः। 
शरैर्बहुभिरानर्च्छत्‌ सिंहनादमथानदत्‌॥ ३९॥ 
राजन्‌! अमर्षशील बाह्णीकने समरांगणमें बहुत- 
से बाणोंद्वारा धृष्टकेतुको पीड़ा दी और सिंहके समान 
गर्जना को॥ ३९॥ 
चेदिराजस्तु संक्रुद्धो बाह्णीकं नवभिः शरैः। 
विव्याध समरे तूर्णं मत्तो मत्तमिव द्विंपम्‌॥ ४०॥ 
तब चेदिराज धृष्टकेतुने अत्यन्त क्रुद्ध होकर जैसे 
मतवाला हाथी किसी मदोन्मत्त गजराजपर हमला करता 
है, उसी प्रकार तुरंत ही नौ बाण मारकर उस युद्धभूमिमें 
बाह्णीकको क्षत-विक्षत कर दिया॥४०॥ 
तौ तत्र समरे क्रुद्धो नर्दन्तौ च पुनः पुनः। 
समीयतुः सुसंक्रुद्धावङ्गारकबुधाविव॥ ४१॥ 
उस रणभूमिमें वे दोनों वीर परस्पर कुपित हो 
रोषमें भरे हुए मंगल और बुधकी भाँति बारंबार गर्जते 
हुए युद्ध कर रहे थे॥४१॥ 
राक्षसं रौद्रकर्माणं क्रूरकर्मा घटोत्कचः। 
अलम्बुषं प्रत्युदियाद्‌ बलं शक्र इवाहवे॥ ४२॥ 
जैसे इन्द्रने युद्धमें बल नामक दैत्यपर चढ़ाई की 
थी, उसी प्रकार क्रूरकर्मा घटोत्कचने भयंकर कर्म करने- 
वाले अलम्बुष नामक राक्षसपर आक्रमण किया॥४२॥ 
घटोत्कचस्ततः क्रुद्धो राक्षसं तं महाबलम्‌। 
जवत्या सायकैस्तीक्ष्णैर्दारयामास भारत॥ ४३॥ 
भरतनन्दन! क्रोधमें भरे हुए घटोत्कचने नब्बे 
तीखे बाणोंद्रारा उस महाबली राक्षस अलम्बुषको 
विदीर्ण कर दिया॥४३॥ 
अलम्बुषस्तु समरे भैमसेनिं महाबलम्‌। 
बहुधा दारयामास शरेः संनतपर्वभिः ॥ ४४॥ 
'तब अलम्बुषने भी महाबली भीमसेनपुत्र घटोत्कचको 
झुकी हुई गाँउवाले बाणोंद्वारा समरांगणमें बहुत प्रकारसे 
घायल कर दिया॥ ४४॥ 
व्यभ्राजेतां ततस्तौ तु संयुगे शरविक्षतौ। 
यथा देवासुरे युद्धे बलशक्रो महाबलौ॥ ४५॥ 
जैसे देवासुर-संग्राममें महाबली बलासुर और इन्द्र 
घायल हो गये थे, उसी प्रकार इस युद्धमें एक-दूसरेके 
बाणोंसे क्षत-विक्षत हो अलम्बुष और घटोत्कच अद्भुत 
शोभा धारण कर रहे थे॥४५॥ 
शिखण्डी समरे राजन्‌ द्रौणिमभ्युद्ययौ बली। 
अश्वत्थामा ततः क्रुद्धः शिखण्डिनमुपस्थितम्‌॥ ४६॥ 

नाराचेन सुतीक्ष्णेन भृशं विद्ध्वा हाकम्पयत्‌। 
शिखण्ड्यपि ततो राजन्‌ द्रोणपुत्रमताडयत्‌॥ ४७॥ 
सायकेन सुपीतेन तीक्ष्णेन निशितेन च। 
तौ जध्नतुस्तदान्योन्यं शरैबहुविधैर्मृधे ॥ ४८ ॥ 
राजन्‌! बलवान्‌ शिखण्डीने रणक्षेत्रमें द्रोणपुत्र 
अश्वत्थामापर धावा किया । तब अश्वत्थामाने कुपित हो 
एक तीखे नाराचके द्वारा निकट आये हुए शिखण्डीको 
अत्यन्त घायल करके कम्पित कर दिया। महाराज! तब 
शिखण्डीने भी पीले रंगके तेज धारवाले तीखे सायकसे 
द्रोणपुत्र अश्वत्थामाको गहरी चोट पहुँचायी; तदनन्तर वे 
दोनों अनेक प्रकारके बाणोंद्वारा एक-दूसरेपर प्रहार 
करने लगे॥४६--४८ ॥ 
भगदत्तं रणे शूरं विराटो वाहिनीपतिः। 
अभ्ययात्‌ त्वरितो राजंस्ततो युद्धमवर्तत ॥ ४९॥ 
राजन्‌! संग्रामशूर भगदत्तपर सेनापति विराटने 
बड़ी उतावलीके साथ आक्रमण किया। फिर तो उन 
दोनोंमें युद्ध होने लगा॥ ४९॥ 
विराटो भगदत्तं तु शरवर्षेण भारत। 
अभ्यवर्षत्‌ सुसंक्रुद्धो मेघो वृष्ट्या इवाचलम्‌॥ ५०॥ 
भारत! विराटने अत्यन्त कुपित होकर भगदत्तपर 
अपने बाणोंकी वर्षा आरम्भ कर दी, मानो मेघ पर्वतपर 
जलकी बुँदे बरसा रहा हो॥ ५०॥ 
भरगदत्तस्ततस्तूर्ण विराटं पृथिवीपतिम्‌। 
छादयामास समरे मेघः सूर्यमिवोदितम्‌॥ ५१॥ 
तब जैसे बादल उगे हुए सूर्यको ढक लेता है, 
उसी प्रकार भगदत्तने समरभूमिमें बाणोंकी वर्षाद्वारा 
पृथ्वीपति विराटको आच्छादित कर दिया॥ ५१॥ 
बृहत्क्षत्रं तु कैकेयं कृपः शारद्वतो ययौ। 
तं कृपः शरवर्षेण छादयामास भारत॥५२॥ 
गौतमं कैकयः क्रुद्धः शरवृष्ट्याभ्यपूरयत्‌। 
भरतनन्दन! केकयराज बृहत्क्षत्रपर शरद्वानके 
पुत्र कृपाचार्यने आक्रमण किया और अपने बाणोंकी 
वर्षाद्वारा उन्हें ढक दिया। तब केकयराजने भी क्रुद्ध 
होकर अपने सायकोंकी वर्षासे कृपाचार्यको आच्छादित 
कर दिया॥ ५२६ ॥ 
तावन्योन्यं हयान्‌ हत्वा धनुश्छित्त्वा च भारत॥ ५३॥ 
विरथावसियुद्धाय समीयतुरमर्षणौ। 
तयोस्तदभवद्‌ युद्धं घोररूपं सुदारुणम्‌॥ ५४॥ 
भारत ! वे दोनों वीर एक-दूसरेके घोड़ोंको मार धनुषके 

टुकड़े करके रथहीन हो अमर्षमें भरकर खड्गद्वारा युद्ध 
करनेके लिये आमने-सामने खडे हुए। फिर तो उन दोनोंमें 
अत्यन्त भयंकर एवं दारुण युद्ध होने लगा॥ ५३-५४॥ 
द्रुपदस्तु ततो राजन्‌ सैन्धवं वै जयद्र्थम्‌। 
अभ्युद्ययौ हृष्टरूपो हृष्टरूपं परंतपः॥ ५५॥ 
राजन्‌! दूसरी ओर शन्रुओंको संताप देनेवाले 
द्रुपदने बड़े हर्षके साथ सिन्धुराज जयद्रथपर धावा 
किया। जयद्रथ भी बहुत प्रसन्न था॥५५॥ 
ततः सैन्धवको राजा द्रुपदं विशिखैस्त्रिभिः । 
ताडयामास समरे स च तं प्रत्यविध्यत॥ ५६॥ 
तत्पश्चात्‌ सिन्धुराज जयद्र्थने समरांगणमें तीन 
बाणोंद्वारा द्रुपदको गहरी चोट पहुँचायी। द्रुपदने भी 
बदलेमें उसे बींध डाला॥ ५६॥ 
तयोस्तदभवद्‌ युद्धं घोररूपं सुदारुणम्‌। 
ईक्षणप्रीतिजननं शुक्राङ्गाकयोरिव॥ ५७॥ 
उन दोनोंका वह घोर एवं अत्यन्त भयंकर युद्ध 
शुक्र और मंगलके संघर्षकी भाँति नेत्रोंक लिये हर्ष 
उत्पन्न करनेवाला था॥ ५७॥ 
विकर्णस्तु सुतस्तुभ्यं सुतसोमं महाबलम्‌। 
अभ्ययाज्जवनैरश्वैस्ततो युद्धमवर्तत॥ ५८॥ 
आपके पुत्र विकर्णने तेज चलनेवाले घोड़ोंद्वारा 
महाबली सुतसोमपर धावा किया। तत्पश्चात्‌ उनमें भारी 
युद्ध होने लगा॥ ५८॥ 
विकर्णः सुतसोमं तु विद्ध्वा नाकम्पयच्छरैः। 
सुतसोमो विकर्ण च तदद्भुतमिवाभवत्‌ ५९॥ 
विकर्ण अपने बाणोंसे सुतसोमको घायल करके 
भी उन्हें कम्पित न कर सका। इसी प्रकार सुतसोम भी 
विकर्णको विचलित न कर सके। उन दोनोंका यह 
पराक्रम अद्भुत-सा प्रतीत हुआ॥५९॥ 
सुशर्माणं नरव्याघ्रशचेकितानो महारथः। 
अभ्यद्रवत्‌ सुसंक्रुद्धः पाण्डवार्थे पराक्रमी ॥ ६० 
नरश्रेष्ठ पराक्रमी महारथी चेकितानने पाण्डवोंके 
लिये अत्यन्त कुपित होकर सुशर्मापर धावा किया॥ ६०॥ 
सुशर्मा तु महाराज चेकितानं महारथम्‌। 
महता शरवर्षेण वारयामास संयुगे॥६१॥ 
महाराज! सुशर्माने भारी बाण-वर्षके द्वारा महारथी 
चेकितानको युद्धमें आगे बढ़नेसे रोक दिया॥६१॥ 
चेकितानोऽपि संरब्धः सुशर्माणं महाहवे। 
प्राच्छादयत्‌ तमिषुभिर्महामेध इवाचलम्‌ ॥६२॥ 


पञ्चचत्वारिंशोऽध्यायः 


८८५ 


तब चेकितानने भी रोषमें भरकर उस महायुद्धमें 
अपने बाणोंकी वर्षासे सुशर्माको उसी प्रकार ढक दिया, 
जैसे महामेघ जलकी वर्षासे पर्वतको आच्छादित कर 
देता है॥ ६२॥ 
शकुनिः प्रतिविन्ध्यं तु पराक्रान्तं पराक्रमी। 
अभ्यद्रवत राजेन्द्र मत्तः सिंह इव द्विपम्‌॥६३॥ 
राजेनद्र! पराक्रमी शकुनि पराक्रमसम्मन्न प्रतिविन्थ्यपर 
चढ़ आया, ठीक उसी तरह जैसे मतवाला सिंह किसी 
हाथीपर आक्रमण करता है॥ ६३॥ 
यौधिष्ठिरस्तु संक्रुद्धः सौबलं निशितैः शरैः। 
व्यदारयत संग्रामे मघवानिव दानवम्‌॥ ६४॥ 
जिस प्रकार इन्द्र संग्रामभूमिमें किसी दानवको 
विदीर्ण करते हैं, उसी प्रकार युधिष्ठिरके पुत्र प्रतिविन्ध्यने 
अत्यन्त कुपित होकर सुबलपुत्र शकुनिको अपने तीखे 
बाणोंसे बेध डाला॥ ६४॥ 
शकुनिः प्रतिविन्ध्यं तु प्रतिविध्यन्तमाहवे। 
व्यदारयन्महाप्राज्ञ[ शरैः संनतपर्वभिः ॥ ६५॥ 
युद्धमें अपनेको बेधनेवाले प्रतिविन्थ्यको भी परम 
बुद्धिमान्‌ शकुनिने झुके हुए गाँठवाले बाणोंसे घायल 
कर दिया॥ ६५॥ 
सुदक्षिणं तु राजेन्द्र काम्बोजानां महारथम्‌। 
श्रुतकर्मा पराक्रान्तमभ्यद्ववत संयुगे॥ ६६॥ 
राजेन्द्र! काम्बोजदेशके राजा पराक्रमी महारथी 
सुदक्षिणपर रणभूमिमें श्रुतकर्माने आक्रमण किया॥ ६६॥ 
सुदक्षिणस्तु समरे साहदेविं महारथम्‌। 
विद्वा नाकम्पयत वै मैनाकमिव पर्वंतम्‌॥ ६७॥ 
तब सुदक्षिणने समरांगणमें सहदेवपुत्र महारथी 
्रुतकर्माको क्षत-विक्षत कर दिया; तो भी वह उन्हें 
कम्पित न कर सका। वे मैनाक पर्वतकी भाँति 
अविचल भावसे खड़े रहे॥६७॥ 
श्रुतकर्मा ततः क्रुद्धः काम्बोजानां महारथम्‌। 
शरैर्बहुभिरानर्च्छद्‌ दारयन्निव सर्वशः॥ ६८॥ 
तदनन्तर श्रुतकर्माने कुपित ` होकर महारथी 
काम्बोजराजको सब ओरसे विदीर्ण-सा करते हुए अपने 
बहुसंख्यक बाणोंद्वारा भलीभाँति पीडित किया॥ ६८॥ 
इरावानथ संक्रुद्धः श्रुतायुषमरिंदमम्‌। 
प्रत्युद्ययौ रणे यत्तो यत्तरूपं परंतपः॥ ६९॥ 
दूसरी ओर शत्रुओंको संताप देनेवाले यत्नशील 
इरावानूने युद्धमें कुपित होकर शत्नुदमन श्रुतायुषपर 


८८६ श्रीमहाभारते 


धावा किया। श्रुतायुष भी प्रयत्नपूर्वक उनका सामना 
कर रहा था॥६९॥ 
आर्जुनिस्तस्य समरे हयान्‌ हत्वा महारथः। 
ननाद बलवन्नादं तत्‌ सैन्यं प्रत्यपूरयत्‌॥ ७०॥ 
अर्जुनके उस महारथी पुत्र इरावानूने रणक्षेत्रमें 
श्रुतायुषके घोड़ोंको मारकर बड़े जोरसे गर्जना की और 
उसकी सेनाको बाणोंसे आच्छादित कर दिया॥ ७०॥ 
शरुतायुस्तु ततः क्रुद्धः फाल्गुनेः समरे हयान्‌। 
निजघान गदाग्रेण ततो युद्धमवर्तत॥ ७१॥ 
यह देख श्रुतायुषने भी रुष्ट होकर रणभूमिमें अर्जुनपुत्र 
इरावानूके घोड़ोंको अपनी गदाकी चोटसे मार डाला। 
तत्पश्चात्‌ उन दोनोंमें खूब जमकर युद्ध होने लगा॥ ७१॥ 
विन्दानुविन्दावावन्त्यौ कुन्तिभोजं महारथम्‌। 
ससेनं ससुतं वीरं संससञ्ञतुराहवे॥ ७२॥ 
अवन्तिदेशके राजकुमार विन्द और अनुविन्दने 
सेना और पुत्रसहित वीर महारथी कुन्तिभोजके साथ 
युद्ध आरम्भ किया॥ ७२॥ 
तत्राद्धतमपश्याम  तयोर्घोरे पराक्रमम्‌। 
अयुध्येतां स्थिरौ भूत्वा महत्या सेनया सह॥ ७३॥ 
वहाँ मैंने उन दोनोंका अद्भुत और भयंकर 


पराक्रम देखा। चे दोनों ही अपनी विशाल वाहिनीके 


साथ स्थिरतापूर्वक खड़े होकर एक-दूसरेका सामना कर 

रहे थे॥ ७३॥ 

अनुविन्दस्तु गदया कुन्तिभोजमताडयत्‌। 

कुन्तिभोजश्च तं तूर्णं शरत्रातेरवाकिरत्‌॥ ७४॥ 
अनुविन्दने कुन्तिभोजपर गदासे आघात किया। 

तब कुन्तिभोजने भी तुरंत ही अपने बाणसमूहोंद्वारा उसे 

आच्छादित कर दिया॥ ७४॥ 

'कुन्तिभोजसुतश्चापि विन्दं विव्याध सायकैः। 

स च तं प्रतिविव्याध तदद्भुतमिवाभवत्‌॥ ७५॥ 
साथ ही कुन्तिभोजके पुत्रने विन्दको भी अपने 

सायकोंसे घायल कर दिया। विन्दने भी बदलेमें 

कुन्तिभोजपुत्रको क्षत-विक्षत कर दिया। वह अद्भुत-सी 

घटना हुई॥ ७५॥ 

केकया भ्रातरः पञ्च गान्धारान्‌ पञ्च मारिष। 

ससैन्यास्ते ससैन्यांशच योधयामासुराहवे॥ ७६॥ 
राजन्‌! पाँच भाई केकयराजकुमारोंने सेनासहित 

आकर युद्धमें अपनी विशाल वाहिनीके साथ खड़े हुए 

गान्धारदेशीय पाँच वीरोंके साथ युद्ध आरम्भ किया ॥७६॥ 


[ भीष्मपर्वणि 


वीरबाहुश्च ते पुत्रो वैराटिं रथसत्तमम्‌। 
उत्तरं योधयामास विव्याध निशितैः शंरैः॥ ७७॥ 
उत्तरश्चापि तं वीरं विव्याध निशितैः शंरैः। 
आपके पुत्र वीरबाहुने विराटके पुत्र श्रेष्ठ रथी 
उत्तरके साथ युद्ध किया और उसे तीखे बाणोंद्वारा 
घायल कर दिया। उत्तरने भी वीरबाहुको अपने तीक्ष्ण 
सायकोंका लक्ष्य बनाकर बेध डाला॥७७३॥ 
चेदिराट्‌ समरे राजनुलूकं समभिद्रवत्‌॥ ७८॥ 
तथैव शरवर्षेण उलूकं समविद्धयत। 
उलूकश्चापि तं बाणैर्निशितैलोमवाहिभिः॥ ७९॥ 
राजन्‌! चेदिराजने समरांगणमें उलूकपर धावा 
किया और उसे अपने बाणोंकी वर्षासे बींध डाला। वैसे 
ही उलुकने भी पंखयुक्त तीखे बाणोंद्दारा चेदिराजको 
गहरी चोट पहुँचायी॥ ७८-७९ ॥ 
तयोर्युद्धं समभवद्‌ घोररूपं विशाम्पते। 
दारयेतां सुसंक्रुद्धावन्योन्यमपराजितौ॥ ८०॥ 
प्रजानाथ! फिर उन दोनोंमें बड़ा भयंकर युद्ध होने 
लगा। किसीसे पराजित न होनेवाले वे दोनों वीर अत्यन्त 
कुपित होकर एक दूसरेको विदीर्ण किये देते थे॥ ८०॥ 
एवं इन्दसहसत्राणि रथवारणवाजिनाम्‌। 
पदातीनां च समरे तव तेषां च संकुले॥ ८१॥ 
इस प्रकार उस घमासान युद्धमें आपके और 
पाण्डवपक्षके रथ, हाथी, घोड़े और पैदल सैन्यके 
सहस्नों योद्धाओंमें दन्द्र-युद्ध चल रहा था॥८१॥ 
मुहूर्तमिव तद्‌ युद्धमासीन्मधुरदर्शनम्‌। 
तत उन्मंत्तवद राजन्‌ न प्राज्ञायत किंचन॥ ८२॥ 
महाराज! दो घड़ीतक तो वह युद्ध देखनेमें बड़ा 
मनोरम प्रतीत हुआ; फिर उन्मत्तकी भाँति विकट युद्ध 
चलने लगा। उस समय किसीको कुछ सूझ नहीं पड़ता 
था॥ ८२॥ 
गजो राजेन समरे रथिनं च रथी ययौ। 
अश्वोऽश्वं समभिप्रायात्‌ पदातिश्च पदातिनम्‌॥ ८३॥ 
उस समरभूमिमें हाथी हाथीके साथ भिड़ गया, 
रथीने रथीपर आक्रमण किया, घुड्सवार घुड्सवारपर चढ 
आया और पैदलने पैदलके साथ युद्ध किया॥ ८३॥ 
ततो युद्धं सुदुर्धर्षं व्याकुलं समपद्यत। 
शूराणां समरे तत्र समासाद्येतरेतरम्‌ ८४॥ 
कुछ ही देरमें उस रणक्षेत्रके भीतर शूरवीर 
सैनिकोंका एक-दूसरेसे भिड़कर अत्यन्त दुर्धर्ष एव 


भीष्मवधपर्व ] 


घमासान युद्ध होने लगा॥ ८४॥ 

तत्र देवर्षयः सिद्धाश्चारणाश्च समागताः। 

प्रैक्षन्त तद्‌ रणं घोरं देवासुरसमं भुवि॥ ८५॥ 
वहाँ आये हुए देवर्षियों, सिद्धों तथा चारणोंने 

भूतलपर होनेवाले उस युद्धको देवासुर-संग्रामके समान 

भयंकर देखा॥ ८५॥ 

ततो दन्तिसहस्त्राणि रथानां चापि मारिष। 

अश्वौघाः पुरुषौघाश्च विपरीतं समाययुः॥ ८६॥ 


षट्चत्वारिंशोऽध्यायः 

आर्य! तदनन्तर हजारों हाथी, रथ, घुड्सवार और 
पैदल सैनिक दन्द्र-युद्धके पूर्वोक्त क्रमका उल्लंघन 
करके सभी सबके साथ युद्ध करने लगे॥८६॥ 
तत्र तत्र प्रदृश्यन्ते रथवारणपत्तयः। 
सादिनश्च नरव्याघ्र युध्यमाना मुहुर्मुहुः ॥ ८७॥ 

नरश्रेष्ठ! जहाँ-जहाँ दृष्टि जाती, वहीँ रथ, हाथी, 
घुड्सवार और पैदल सैनिक बारंबार युद्ध करते 
दिखायी देते थे॥ ८७॥ 


इति श्रीमहाभारते भीष्मपर्वणि भीष्मवधपर्वणि द्वन्दयुद्धे पञ्चचत्वारिंशोऽध्यायः ॥ ४५॥ 
इस प्रकार श्रीमहाभारत भीव्मपर्वके अन्तर्गत भीव्मवधपर्वमेंद्वद्ध-युद्धविषयक पैँत्ालीसवाँ अध्याय पुरा हुआ॥ ४५॥ 
II 00 Ia 
षट्चत्वारिंशोऽध्यायः 
कौरव-पाण्डव-सेनाका घमासान युद्ध 


संजय उवाच 
राजन्‌ शतसहस्त्राणि तत्र तत्र पदातिनाम्‌। 
निर्मर्यादं प्रयुद्धानि तत्‌ ते वक्ष्यामि भारत॥ १॥ 
संजय कहते हैं-- भरतवंशी नरेश! उस रणभूमिमें 
जहाँ-तहाँ लाखों सैनिकोंका मर्यादाशून्य युद्ध चल रहा 
था। वह सब आपको बता रहा हूँ, सुनिये॥१॥ 
न पुत्रः पितरं जज्ञे पिता वा पुत्रमौरसम्‌। 
न भ्राता भ्रातरं तत्र स्वस्त्रीयं न च मातुलः॥ २॥ 
न पुत्र पिताको पहचानता था, न पिता अपने 
औरस पुत्रको। न भाई भाईको जानता था, न मामा अपने 
भानजेको ॥ २॥ 
न मातुलं च स्वस्त्रीय न सखायं सखा तथा। 
आविष्टा इव युध्यन्ते पाण्डवाः कुरुभिः सह॥ ३॥ 
न भानजेने मामाको पहचाना, न मित्रने मित्रको। 
उस समय पाण्डव-योद्धा कौरव-सैनिकोंके साथ इस 
प्रकार युद्ध करते थे, मानो उनमें किसी ग्रह आदिका 
आवेश हो गया हो॥३॥ 
रथानीकं नरव्याघ्राः केचिदभ्यपतन्‌ रथैः। 
अभज्यन्त युगैरेव युगानि भरतर्षभ॥४॥ 
कुछ नरश्रेष्ठ वीर अपने रथोंद्वारा शत्रुपक्षकी रथ- 
सेनापर टूट पड़े। भरतश्रेष्ठ! कितने ही रथोंके जूए 
विपक्षी रथोंके जूओंसे ही टकराकर टूट गये॥४॥ 
रथेषाश्च रथेषाभिः कूबरा रथकूबरैः। 
संगतैः सहिताः केचित्‌ परस्परजिघांसवः॥ ५॥ 
ज शेकुश्चलितुं केचित्‌ संनिपत्य रथा रथैः। 


रथोंके ईषादण्ड और कूबर भी सामने आये हुए 
रथोंके ईषादण्ड और कूबरोंसे भिड़कर टूक-टूक हो 
गये। एक दूसरेको मार डालनेकी इच्छा रखनेवाले 
कितने ही रथ दूसरे रथोंसे आमने-सामने भिड़कर एक 
पग भी इधर-उधर चल न सके॥५३॥ 
प्रभिन्नास्तु महाकायाः संनिपत्य गजा गजैः॥ ६॥ 
बहुधादारयन्‌ क्रुद्धा विषाणैरितरेतरम्‌। 

गण्डस्थलसे मदकी धारा बहानेवाले विशालकाय 
गजराज कुपित हो दूसरे हाथियोंसे टक्कर लेते हुए अपने 
दाँतोंके आघातसे एक-दूसरेको नाना प्रकारसे विदीर्ण 
करने लगे॥ ६३ ॥ 


सतोरणपताकैश्च वारणा वरवारणैः ७॥ 
अभिसृत्य महाराज वेगवद्धिर्महागज:। 
दन्तैरभिहतास्तत्र चुक्रुशुः परमातुराः॥ ८॥ 


महाराज! कितने ही हाथी तोरण और पताकाओंसहित 
वेगशाली महाकाय एवं श्रेष्ठ गजराजोंसे भिड़कर उनके 
दाँतोंके आधघातसे अत्यन्त पीड़ित हो आतुर भावसे 
चिग्घाड़ रहे थे॥७-८॥ 
अभिनीताश्च शिक्षाभिस्तोत्रांकुशसमाहताः। 
अप्रभिन्नाः प्रभिन्नानां सम्मुखाभिमुखा ययुः॥ ९॥ 

जिन्हें अनेक प्रकारकी शिक्षाएँ मिली थीं तथा 
जिनका मद अभी प्रकट नहीं हुआ था, वे हाथी 
तोत्र और अंकुशोंकी चोट खाकर सम्मुख खड़े हुए 
मदस्रावी गजराजोके सामने जाकर युद्धके लिये 
डट गये॥ ९॥ 


ods kot + 

प्रभिन्नैरपि संसक्ताः केचित्‌ तत्र महागजाः। 
क्रौञ्चवन्निनदं कृत्वा दुद्ठुवुः सर्वतो दिशम्‌॥ १०॥ 
कुछ महान्‌ गजराज मदस्रावी हाथियोंसे टक्कर 
लेकर क्रौंच पक्षीकी भाँति चीत्कार करते हुए सब 
दिशाओंमें भाग गये॥१०॥ 
सम्यक्‌ प्रणीता नागाश्च प्रभिन्नकरटामुखाः। 
ऋष्टितोमरनाराचेर्निविंद्धा वरवारणाः ॥ ११॥ 
प्रणेदुर्भिनमर्माणो निपेतुश्च गतासवः। 
प्राद्रवन्त दिशः केचिन्नदन्तो भैरवान्‌ रवान्‌॥ १२॥ 
अच्छी तरह शिक्षा पाये हुए कितने ही हाथी तथा 
श्रेष्ठ गज, जिनके गण्डस्थलसे मद चू रहा था, ऋष्टि, 
तोमर और नाराचोंसे विद्ध होकर मर्म विदीर्ण हो जानेके 
कारण चिग्घाइते और प्राणशून्य हो धरतीपर गिर पड़ते 
थे। कितने ही भयानक चीत्कार करते हुए सब 
दिशाओंमें भाग जाते थे॥ ११-१२॥ 
गजानां पादरक्षास्तु व्यूढोरस्काः प्रहारिणः। 
ऋष्टिभिश्च धनुर्भिश्च विमलैश्च परश्वधैः ॥ ९३॥ 
गदाभिर्मुसलैश्चैव भिन्दिपालैः सतोमंरैः। 
आयसैः परिघैश्चैव निस््रंशैर्विमलैः शिते: ॥ १४॥ 
प्रगृहीतैः सुसंरब्धा द्रबमाणास्ततस्ततः। 
व्यदृश्यन्त महाराज परस्परजिघांसवः॥ १५॥ 
महाराज! हाथियोंके पैरोंकी रक्षा करनेवाले योद्धा, 
जिनके वक्षःस्थल विस्तृत एवं विशाल थे, अत्यन्त 
क्रोधमें भरकर इधर-उधर दौड़ रहे थे और हाथॉंमें लिये 
हुए ऋष्टि, धनुष, चमकीले फरसे, गदा, मूसल, 
भिन्दिपाल, तोमर, लोहेकी परिघ तथा तेज धारवाले 
उज्ज्वल खड्ग आदि आयुधोंद्वारा एक-दूसरेके वधके 
लिये उत्सुक दिखायी दे रहे थे॥१३-१५॥ 
राजमानाइच निस्त्रिशा: संसिक्ता नरशोणितैः। 
प्रत्यदृश्यन्त शराणामन्योन्यमभिधावताम्‌॥ १६ 
परस्पर धावा करनेवाले शूरवीरोके चमकीले 
खड्ग मनुष्योंके रक्तसे रंगे हुए देखे जाते थे॥१६॥ 
अवक्षिप्तावधूतानामसीनां वीरबाहुभिः। 
संजज्ञे तुमुलः शब्दः पततां परमर्मसु॥ १७॥ 
वीरोंकी भुजाओंसे घुमाकर चलाये हुए खड्ग जब 
दूसरोंके मर्मपर आघात करते थे, उस समय उनका 
भयंकर शब्द सुनायी पड़ता था॥१७॥ 
गदामुसलरुग्णानां भिन्नानां च वरासिभिः। 
दन्तिदन्तावभिन्नानां मृदितानां च दन्तिभिः॥ १८॥ 


तत्र तत्र नरौघाणां क्रोशतामितरेतरम्‌। 
शुश्रुवुर्दारुणा वाचः प्रेतानामिव भारत॥ १९॥ 
उस युद्धस्थलमें गदा और मूसलके आघातसे 
कितने ही मनुष्योके अंग-भंग हो गये थे, कितने ही 
अच्छी श्रेणीके तलवारोंसे छिन्न-भिन्न हो रहे थे, कितनोंके 
शरीर हाथियोंके दाँतोंसे दबकर विदीर्ण हो गये थे और 
'कितनोंको हाथियोंने कुचल दिया था। इस प्रकार असंख्य 
मनुष्योंके समुदाय अधमरे-से होकर एक-दूसरेको पुकार 
रहे थे। भारत! उनके वे भयंकर आर्तनाद प्रेतोंके 
कोलाहलके समान श्रवणगोचर हो रहे थे॥१८-१९॥ 
हयैरपि हयारोहाशचामरापीडधारिभिः। 
हंसैरिव महावेगैरन्योन्यमभिविद्रुताः॥ २०॥ 
चवर और कलंगीसे सुशोभित हंस-तुल्य सफेद 
एवं महान्‌ वेगशाली घोड़ोंपर बैठे हुए कितने ही 
घुड्सवार एक-दूसरेपर धावा कर रहे थे॥ २०॥ 
तैर्विमुक्ता महाप्रासा जाम्बूनदविभूषणाः। 
आशुगा विमलास्तीक्ष्णाः सम्पेतुर्भुजगोपमाः॥ २१॥ 
उनके द्वारा चलाये हुए सुवर्णभूषित निर्मल और 
तेज धारवाले शीघ्रगामी महाप्रास (भाले) सर्पोके समान 
गिर रहे थे॥ २१॥ 
अश्वैरग्रचजवैः केचिदाप्लुत्य महतो रथान्‌। 
शिरांस्यादद्रि वीरा रथिनामश्वसादिनः॥ २२॥ 
कितने ही वीर घुड्सवार शीघ्रगामी अश्वोंद्वारा 
धावा करके बड़े-बड़े रथोंपर कूद पड़ते और रथियोंके 
मस्तक काट लेते थे॥ २२॥ 
बहूनपि हयारोहान्‌ भल्लैः संनतपर्वभिः। 
रथी जघान सम्प्राप्य बाणगोचरमागतान्‌॥ २३॥ 
इसी प्रकार एक-एक रथी झुकी हुई गाँठवाले 
भल्ल नामक बाणोंद्वारा निशानेपर आये हुए बहुत-से 
घुड्सवारोंका संहार कर डालता था॥२३॥ 
नवमेघप्रतीकाशाश्चाक्षिप्य तुरगान्‌ गजा: । 
पादैरेव विमृद्नन्ति मत्ताः कनकभूषणाः ॥ २४॥ 
नूतन मेघोंके समान शोभा पानेवाले स्वर्णभूषित 
मतवाले हाथी बहुत-से घोड़ोंको सूँड्रोंसे झटककर पैरोंसे 
ही रौद डालते थे॥२४॥ 
पाट्यमानेषु कुम्भेषु पाश्वेष्वपि च वारणा: । 
प्रासैर्विनिहताः केचिद्‌ विनेदुः परमातुराः॥ २५॥ 
कितने ही हाथी प्रासोंकी चोर खाकर कुम्भस्थल 
और पार्श्वभागोंके विदीर्ण हो जानेपर अत्यन्त आतुर ही 

घोर चिग्घाड़ मचा रहे थे॥ २५॥ 
साश्वारोहान्‌ हयान्‌ कांचिदुन्मथ्य वरवारणाः । 
सहसा चिक्षिपुस्तत्र संकुले भैरवे सति॥ २६॥ 
बहुत-से बड़े-बड़े हाथी कितने ही घुड्सवारों- 
सहित घोडोंको पैरोंसे कुचलकर सहसा भयंकर युद्धमें 
फेंक देते थे॥ २६॥ 
साश्वारोहान्‌ विषाणाग्ररुत्क्षि्य तुरगान्‌ गजाः । 
रथौघानभिमृद्नन्तः सध्वजानभिचक्रमुः॥ २७॥ 
कितने ही हाथी अपने दाँतोंके अग्रभागसे घुड़सवारों- 
सहित घोड़ोंको उछालकर ध्वजोंसहित रथसमूहोंको 
पैरोंतले रौंदते हुए रणभूमिमें विचर रहे थे॥ २७॥ 
पुंस्त्वादतिमदत्वाच्च केचित्‌ तत्र महागजाः। 
साश्वारोहान्‌ हयाञ्जघ्नुः करैः सचरणैस्तथा॥ २८ ॥ 
वहाँ कितने ही महान्‌ गज अत्यन्त मदोन्मत्त तथा 
पुरुष होनेके कारण सूँडों और पैरोंसे घोड़ों और 
घुड्सवारोंका संहार कर डालते थे॥२८॥ 
अश्वारोहैश्च समरे हस्तिसादिभिरेिव च। 
प्रतिमानेषु गात्रेषु पाश्वेष्वभि च वारणान्‌। 
आशुगा विमलास्तीक्ष्णाः सम्पेतुर्भुजगोपमाः॥ २९॥ 
युद्धमें घुड़सवारों और गजारोहियोंके चलाये हुए 
निर्मल, तीक्ष्ण तथा सर्पोके समान भयंकर शीघ्रगामी 
बाण हाथियोंके ललारों, अन्यान्य अंगों तथा पसलियोंपर 
चोट करते थे॥ २९॥ 
नराशवकायान्‌ निर्भिद्य लौहानि कवचानि च। 
निपेतुर्विमलाः शक्त्यो वीरबाहुभिरर्पिताः॥ ३०॥ 
महोल्काप्रतिमा घोरास्तत्र तत्र विशाम्पते। 
वीरोंकी भुजाओंसे चलायी हुई निर्मल शक्तियाँ, 
मनुष्यों और घोड़ोंकी काया तथा लोहमय कवचोंको भी 
विदीर्ण करके धरतीपर गिर जाती थीं। प्रजानाथ! वहाँ 
गिरते समय वे भयंकर शक्तियाँ बड़ी भारी उल्काओंके 
समान प्रतीत होती थीं॥ ३०३॥ 
द्वीपिचर्मावनद्धैश्च व्याघ्रचर्मच्छदैरपि॥ ३१॥ 
विकोशैर्विमलैः खड्गैरभिजग्मुः परान्‌ रणे। 
जो चमकीली तलवारें पहले चितकबरे 
साधारण व्याघ्र-चर्मकी बनी हुई म्यानोमें बंद रहती थीं, 
उन्हें उन म्यानॉसे निकालकर उनके द्वारा वीर पुरुष 
रणभूमिमें विपक्षियोंका वध कर रहे थे॥३१३॥ 
अभिप्लुतमभिक्रुद्धमेकपाश्वावदारितम्‌ ॥२२॥ 


द्वमेक 
विदर्शयन्तः सम्पेतुः खड्गचर्मपरश्वधैः । 


षट्चत्वारिंशोऽध्यायः 

कितने ही योद्धा ढाल, तलवार तथा फरसोंसे 
निर्भय होकर शत्रुके सम्मुख जाने, क्रोधपूर्वक दाँतोंसे 
ओठ दबाकर आक्रमण करने तथा बायीं पसलीपर चोट 
करके उसे विदीर्ण करने आदिके पैंतरे दिखाते हुए 
शत्रुओपर टूट पड़ते थे॥ ३२६ ॥ 
केचिदाक्षिप्य करिणः साश्वानपि रथान्‌ करैः॥ ३३॥ 
विकर्षन्तो दिशः सर्वाः सम्पेतुः सर्वशब्दगाः। 

प्रत्येक शब्दकी ओर गमन करनेवाले कितने ही 
हाथी घोड़ोंसहित रथोंकी अपनी सूँडोंसे खींचकर उन्हें 
लिये-दिये सम्पूर्ण दिशाओंमें दौड़ रहे थे॥३३३॥ 
शङ्कुभिर्दारिताः केचित्‌ सम्भिन्नाश्च परश्वधैः ३४॥ 
हस्तिभिर्मृदिताः केचित्‌ क्षुण्णाश्चान्ये तुरंगमैः । 
रथनेमिनिकृत्ताशच निकृत्ताशच परश्वध्चैः॥ ३५॥ 

कुछ मनुष्य बाणोंसे विदीर्ण होकर पड़े थे, कितने 
ही फरसोंसे छिन्न-भिन्न हो रहे थे, कितनोंको हाथियोंने 
मसल डाला था, कितने ही घोड़ोंकी टापसे कुचल गये 
थे, कितनोंके शरीर रथके पहियोंसे कट गये थे और 
कितने ही कूबरोंसे काट डाले गये थे॥ ३४-३५॥ 
व्याक्रोशन्त नरा राजंस्तत्र तत्र स्म बान्धवान्‌। 
पुत्रानन्ये पितृनन्ये भ्रातृंश्च सह बन्धुभिः॥ ३६॥ 
मातुलान्‌ भागिनेयाश्च परानपि च संयुगे। 

राजन्‌! रणभूमिमें जहाँ-तहाँ गिरे हुए अगणित 
मनुष्य अपने कुटुम्बीजनोंको पुकार रहे थे। कुछ 
बेटोंको, कुछ पिताको, कुछ भाई-बन्धुओंको, कुछ 
मामा-भानजोंको और कुछ लोग दूसरों-दूसरोंके नाम 
ले-लेकर विलाप कर रहे थे॥३६३॥ 
विकीर्णानत्राः सुबहवो भग्नसक्थाश्च भारत॥ ३७॥ 
बाहुभिश्चापरे छिन्नैः पार्श्वेषु च विदारिताः। 
क्रन्दन्तः समदृश्यन्त तृषिता जीवितेप्सवः॥ ३८॥ 

भारत! बहुतोंकी आँतें बाहर निकलकर बिखर 
गयी थीं, जाँघें टूट गयी थीं, कितनोंकी बाहे कट गयी 
थीं, बहुतोंकी पसलियाँ फट गयी थीं और कितने ही 
घायल अवस्थामें प्याससे पीडित हो जीवनके लोभसे 
रोते दिखायी देते थे॥३७-३८॥ 
तृषा परिगताः केचिदल्पसत्त्वा विशाम्पते। 
भूमौ निपतिताः संख्ये मृगयांचक्रिरे जलम्‌॥ ३९॥ 

राजन्‌! कुछ लोग धरतीपर अधमरे पड़े थे। उनमें 
जीवनकी शक्ति बहुत थोड़ी रह गयी थी और वे पिपासासे 
पीड़ित हो युद्धभूमिमें ही जलकी खोज कर रहे थे॥ ३९॥ 

८९० श्रीमहाभारते 


रुधिरौघपरिंक्लिन्नाः क्लिश्यमानाश्च भारत। 
व्यनिन्दन्‌ भृशमात्मानं तव पुत्रांश्च संगतान्‌॥ ४०॥ 
भरतनन्दन! लहूलुहान होकर कष्ट पाते हुए वे 
समस्त घायल सैनिक अपनी और आपके पुत्रोंकी 
अत्यन्त निन्दा करते थे॥४०॥ 
अपरे क्षत्रियाः शूराः कृतवैराः परस्परम्‌। 
नैव शस्त्रं विमुञ्चन्ति नैव क्रन्दन्ति मारिष॥ ४१॥ 
माननीय महाराज! दूसरे शूरवीर क्षत्रिय आपसमें 
वैर बाँधे हुए उस घायल अवस्थामें भी न हथियार 
छोड़ते थे और न क्रन्दन ही करते थे॥४१॥ 
तर्जयन्ति च संहष्टास्तत्र तत्र परस्यरम्‌। 
आदशय दशनैश्चापि क्रोधात्‌ सरदनच्छदम्‌॥ ४२॥ 
श्रुकुटीकुटिलैर्वक्रैः प्रेक्षन्ति च परस्परम्‌। 
चे बार-बार उत्साहित होकर एक-दूसरेको डॉट 
बताते और क्रोधपूर्वक ओठोंको दाँतसे दबाकर भौहें 
टेढ़ी करके परस्पर दृष्टिपात करते थे॥४२३॥ 
अपरे क्लिश्यमानास्तु शरार्ता व्रणपीडिताः॥ ४३॥ 
निष्कूजाः समपद्यन्त दृढसत्त्वा महाबलाः। 
धैर्यको दृढतापूर्वक धारण किये रहनेवाले दूसरे 
महाबली वीर बाणोंके आघातसे पीड़ित हो क्लेश सहन 
करते हुए भी मौन ही रहते थे- अपनी वेदना प्रकाशित 
नहीं करते थे॥४३३॥ 
अन्ये च विरथाः शूरा रथमन्यस्य संयुगे॥ ४४ 
प्रार्थयाना निपतिताः संक्षुण्णा वरवारणैः। 
अशोभन्त महाराज सपुष्पा इव किंशुकाः ४५॥ 
महाराज! कुछ वीर पुरुष अपना रथ भग्न हो 
जानेके कारण युद्धमें पृथ्वीपर गिरकर दूसरेका रथ 


[ भीष्मपर्वणि 


माँग रहे थे, इतनेहीमें बड़े-बड़े हाथियोंके पैरोंसे 
चे कुचल गये। उस समय उनके रक्तरंजित शरीर 
फूले हुए पलाशके समान शोभा पा रहे थे ॥ ४४-४५॥ 
सम्बभूवुरनीकेषु बहवो भैरवस्वनाः। 
वर्तमाने महाभीमे तस्मिन्‌ वीरवरक्षये॥ ४६॥ 
निजघान पिता पुत्रं पुत्रश्च पितरं रणे। 
स्वस्त्रीयो मातुलं चापि स्वस्त्रीयं चापि मातुलः ॥ ४७॥ 
सखा सखायं च तथा सम्बन्धी बान्धवं तथा। 

उन सेनाओंमें अनेकानेक भयंकर शब्द सुनायी 
पड़ते थे। बड़े-बड़े वीरोंका विनाश करनेवाले उस महाभयानक 
संग्राममे पिताने पुत्रको, पुत्रने पिताको, भानजेने मामाको, 
मामाने भानजेको, मित्रने मित्रको तथा सगे-सम्बन्धीने 
अपने सगे बान्धवजनोंको मार डाला॥ ४६-४७३ ॥ 
एवं युयुधिरे तत्र कुरवः पाण्डवैः सह॥ ४८॥ 
वर्तमाने तथा तस्मिन्‌ निर्मर्यादे भयानके। 
भीष्ममासाद्य पार्थानां वाहिनी समकम्पत॥ ४९॥ 

इस प्रकार उस मर्यादाशून्य भयानक संग्राममें 
कौरवोंका पाण्डवोंके साथ घोर युद्ध हो रहा था। 
इतनेहीमें सेनापति भीष्मके पास पहुँचकर पाण्डवोंकी 
सारी सेना काँपने लगी॥४८-४९॥ 
केतुना पञ्चतारेण तालेन भरतर्षभ। 
राजतेन महाबाहुरुच्छितिन महारथे। 
बभौ भीष्मस्तदा राजंश्चन्द्रमा इव मेरुणा॥ ५०॥ 

भरतश्रेष्ठ! महाबाहु भीष्म अपने विशाल रथपर 
बैठकर चाँदीके बने हुए पाँच तारोंसे युक्त तालांकित 
ध्वजके द्वारा मेरे शिखरपर स्थित हुए चन्द्रमाके 
समान शोभा पा रहे थे॥५०॥ 


इति श्रीमहाभारते भीष्मपर्वणि भीष्मवधपर्वणि संकुलयुद्धे षट्चत्वारिंशोऽध्यायः॥ ४६॥ 
इस प्रकार श्रीमहाभारत भीव्मपर्वके अन्तर्गत भीव्मवधपर्वमें दोनों सेनाओका घमासान 
युद्धविषयक छियालीसवाँ अध्याय पूरा हुआ॥ ४६॥ 

सप्तचत्वारिंशोऽध्यायः 
भीष्मके साथ अभिमन्युका भयंकर युद्ध, शल्यके द्वारा उत्तरकुमारका वध और शवेतका पराक्रम 


संजय उवाच 
गतपूर्वाह्ृभूयिष्ठे तस्मिन्नहनि दारुणे। 
वर्तमाने तथा 


दुर्मुखः कृतवर्मा च कृपः शल्यो विविंशतिः। 


संजय कहते हैं--राजन्‌! उस अत्यन्त भयंकर 
दिनका पूर्वभाग जब प्रायः व्यतीत हो गया, तब बड़े-बड़े 


रौद्रे महावीरवरक्षये॥ १॥ | वीरोंका विनाश करनेवाले उस भयानक संग्राममे आपके 


पुत्रकी आज्ञासे दुर्मुख, कृतवर्मा, कृपाचार्य, शल्य और 


भीष्मं जुगुपुरासाद्य तव पुत्रेण चोदिताः॥ २॥ | विविंशति वहाँ आकर भीष्मकी रक्षा करने लगे॥ १-२॥ 


भीष्मवधपर्व ] 


एतैरतिरथैगुप्तः पञ्चभिर्भरतर्षभ: । 
पाण्डवानामनीकानि विजगाहे महारथः॥ ३॥ 
इन पाँच अतिरथी वीरोंसे सुरक्षित हो भरत- 
भूषण महारथी भीष्मजीने पाण्डवोंकी सेनाओंमें प्रवेश 
किया॥ ३॥ 
चेदिकाशिकरूषेषु पञ्चालेषु च भारत। 
भीष्मस्य बहुधा तालश्चलत्केतुरदृश्यत॥ ४॥ 
भारत! चेदि, काशि, करूष तथा पांचालोमें 
विचरते हुए भीष्मका तालचिहिनत चंचल पताकाओंवाला 
रथ अनेक-सा दिखायी देने लगा॥ ४॥ 
स शिरांसि रणेऽरीणां रथांश्च सयुगध्वजान्‌। 
निचकर्त महावेगैर्भल्लैः संनतपर्वभिः॥ ५॥ 
वे युद्धमें झुकी हुई गाँठवाले अत्यन्त वेगशाली 
भल्लोंद्वारा शत्रुओंके मस्तक, रथ, जूआ तथा ध्वज 
काट-काटकर गिराने लगे॥ ५॥ 
नृत्यतो रथमार्गेषु भीष्मस्य भरतर्षभ। 
भृशमार्तस्वरं चक्रुर्नागा मर्मणि ताडिताः॥ ६॥ 
भरतश्रेष्ठ! वे रथके मार्गोपर नृत्य-सा कर रहे थे। 
उनके बाणोंसे मर्मस्थानोंमें चोट खाये हुए हाथी अत्यन्त 
आर्तनाद करने लगे॥६॥ 
अभिमन्युः सुसंक्रुद्धः पिशङ्गेस्तुरगोत्तमैः। 
संयुक्तं रथमास्थाय प्रायाद्‌ भीष्मरथं प्रति॥ ७॥ 
जाम्बूनदविचित्रेण कर्णिकारेण केतुना। 
अभ्यवर्तत भीष्मं च तांश्चैव रथसत्तमान्‌॥ ८॥ 
यह देख अभिमन्यु अत्यन्त कुपित हो पिंगलवर्णके 
श्रेष्ठ घोड़ोंसे जुते हुए रथपर बैठकर भीष्मके रथकी 
ओर दौड़े आये। उनका वह रथ कर्णिकारके चिहनसे 
युक्त स्वर्णनिर्मित विचित्र ध्वजसे सुशोभित था। उन्होंने 
भीष्मपर तथा उनकी रक्षाके लिये आये हुए उन श्रेष्ठ 
रथियोंपर भी आक्रमण किया॥ ७-८॥ 
स तालकेतोस्तीक्ष्णेन केतुमाहत्य पत्रिणा। 
भीष्मेण युयुधे वीरस्तस्य चानुरथैः सह॥ ९ 
वीर अभिमन्युने तीखे बाणसे उस तालचिहिनत 
ध्वजको छेद डाला और भीष्म तथा उनके अनुगामी 
रथियोंके साथ युद्ध आरम्भ कर दिया॥९॥ 
कृतवर्माणमेकेन शल्यं पञ्चभिराशुगैः। 
विदध्वा नवभिरानच्छच्छिताग्नैः प्रपितामहम्‌॥ १०॥ 
उन्होंने एक बाणसे कृतवर्माको और पाँच शीघ्रगामी 
बाणोंसे शल्यको बेधकर तीखी धारवाले नौ बाणोंसे 


सप्तचत्वारिंशोऽध्यायः 


प्रपितामह भीष्मको भी चोट पहुँचायी॥१०॥ 
पूर्णायतविसृष्टेन सम्यक्‌ प्रणिहितेन च। 
ध्वजमेकेन विव्याध जाम्बूनदपरिष्कृतम्‌॥ १९॥ 
तत्पश्चात्‌ धनुषको अच्छी तरह खींचकर पूरे 
मनोयोगसे चलाये हुए एक बाणके द्वारा उनके सुवर्ण- 
भूषित ध्वजको भी छेद डाला॥११॥ 
दुर्मुखस्य तु भल्लेन सर्वावरणभेदिना। 
जहार सारथेः कायाच्छिरः संनतपर्वणा॥ १२॥ 
इसके बाद झुकी हुई गाँठवाले तथा सब प्रकारके 
आवरणोंका भेदन करनेवाले एक भल्लके द्वारा दुर्मुखके 
सारथिका मस्तक धड्से अलग कर दिया॥१२॥ 
धनुश्चिच्छेद भल्लेन कार्तस्वरविभूषितम्‌। 
कृपस्य निशिताग्रेण तांश्च तीक्ष्णमुखैः शरैः १३॥ 
जघान परमक्रुद्धो नृत्यन्निव महारथः। 
साथ ही कृपाचार्यके स्वर्णभूषित धनुषको भी तेज 
धारवाले भालासे काट गिराया; फिर सब ओर घूमकर 
नृत्य-सा करते हुए महारथी अभिमन्युने अत्यन्त कुपित 
हो तीखी नोकवाले बाणोंसे भीष्मकी रक्षा करनेवाले उन 
महारथियोंको भी घायल कर दिया॥१३३॥ 
तस्म लाघवमुद्वीक्ष्य तुतुषुर्देवता अपि॥ १४॥ 
'लब्धलक्षतया कार्ष्णेः सर्वे भीष्ममुखा रथाः। 
सत्त्ववन्तममन्यन्त साक्षादिव धनंजयम्‌॥ १५॥ 
अभिमन्युके हाथोंकी यह फुर्ती देखकर देवताओंको 
भी बड़ी प्रसन्नता हुई। अर्जुनकुमारके इस लक्ष्य- 
वेधकी सफलतासे प्रभावित हो भीष्म आदि सभी 
रथियोंने उन्हें साक्षात्‌ अर्जुनके समान शक्तिशाली 
समझा॥१४-१५॥ 
तस्य 'लाघवमार्गस्थमलातसदृशप्रभम्‌। 
दिशः पर्यपतच्यापं गाण्डीवमिव घोषवत्‌॥ १६॥ 
अभिमन्युका धनुष गाण्डीवके समान टंकारध्वनि 
प्रकट करनेवाला, हाथोंकी फुर्ती दिखानेका उपयुक्त 
स्थान और खांचे जानेपर अलातचक्रके समान मण्डलाकार 
प्रकाशित होनेवाला था। वह वहाँ सम्पूर्ण दिशाओंमें घूम 
रहा था॥१६॥ 
तमासाद्य महावेगैभीष्मो नवभिराशुगैः। 
विव्याध समरे तूर्णमार्जुनिं परवीरहा॥ ९७॥ 
अर्जुनकुमार अभिमन्युको पाकर शत्रुवीरोंका हनन 
करनेवाले भीष्मने समरभूमिमें नौ शीघ्रगामी महावेगवान्‌ 
बाणोंद्वारा तुरंत ही उन्हें वेध दिया॥ १७॥ 

ध्वज चास्य त्रिभिर्भल्लैश्चिच्छेद परमौजसः। 

सारथि च त्रिभिर्बाणैराजघान यतव्रतः॥ १८ ॥ 
साथ ही उस महातेजस्वी वीरके ध्वजको भी तीन 

बाणोंसे काट गिराया; इतना ही नहीं, नियमपूर्वक 

ब्ह्मचर्यव्रतका पालन करनेवाले भीष्मने तीन बाणोंसे 

अभिमन्युके सारथिको भी मार डाला॥१८॥ 

तथैव कृतवर्मा च कृपः शल्यश्च मारिष। 

विद्ध्वा नाकम्पयत्‌ कार्णिण मैनाकमिव पर्वतम्‌॥ १९॥ 
आर्य! इसी प्रकार कृतवर्मा, कृपाचार्य तथा शल्य 

उस मैनाक पर्वतकी भाँति स्थिर हुए अर्जुनकुमारको 

बाणविद्ध करके भी कम्पित न कर सके॥१९॥ 

स तैः परिवृतः शूरो थातारा्ट्र्महारथैः। 

वर्ष शरवर्षाणि कार्ष्णिः पञ्चरथान्‌ प्रति॥ २०॥ 
दुर्योधनके उन महारथियोंसे घिर जानेपर भी 

शुरवीर अर्जुनकुमार उन पाँचों रथियोंपर बाण-वर्षा 

करता रहा॥ २०॥ 

ततस्तेषां महास्त्राणि संवार्य शरवृष्टिभिः। 

जनाद्‌ बलवान्‌ काष्णिभीष्माय विसृजन्‌ शरान्‌॥ २९॥ 
इस प्रकार अपने बाणोंकी वर्षासे उन सबके 

महान्‌ अस्त्रोंका निवारण करके बलवान्‌ अर्जुनकुमार 

अभिमन्युने भीष्मपर सायकोंका प्रहार करते हुए बड़े 

जोरका सिंहनाद किया॥२१॥ 

तत्रास्य सुमहद्‌ राजन्‌ बाह्वोर्बलमदुश्यत। 

यतमानस्य समरे भीष्ममर्दयतः शरैः॥ २२॥ 
राजन्‌! उस समय समरभूमिमें प्रयत्नपूर्वक अपने 

बाणोंद्वारा भीष्मको पीड़ा देते हुए अभिमन्युकी भुजाओंका 

महान्‌ बल प्रत्यक्ष देखा गया॥२२॥ 

पराक्रान्तस्य तस्यैव भीष्मोऽपि प्राहिणोच्छरान्‌। 

स तांश्चिच्छेद समरे भीष्मचापच्युतान्‌ शरान्‌॥ २३॥ 
तब भीष्मने भी उस पराक्रमी वीरपर बाणोंका 

प्रहार किया; परंतु अभिमन्युने रणभूमिमें भीष्मके 

धनुषसे छूटे हुए समस्त बाणोंको काट डाला॥ २३॥ 

ततो ध्वजममोघेषुभीष्मस्य नवभिः शरैः। 

चिच्छेद समरे वीरस्तत उच्युक्रुशुर्जनाः॥ २४॥ 
अभिमन्युके बाण अमोघ थे। उस वीरने समरांगणमें 

नो बाणोंद्वारा भीष्मके ध्वजको काट गिंराया। यह देख 

सब लोग उच्च स्वरसे कोलाहल कर उठे॥ २४॥ 

स्र राजतो महास्कन्धस्तालो हेमविभूषितः। 

सौभ्चद्रविशिखैश्छिनः पपात भुवि भारत॥ २५॥ 


श्रीमहाभारते 

HAA अभ रारा?) 
भरतनन्दन! वह रजतनिर्मित, स्वर्णभूषित अत्यन्त 
ऊँचा ताल-चिह्नसे युक्त भीष्मका ध्वज सुभद्राकुमारके 
बाणोंसे छिन्न-भिन्न होकर पृथ्वीपर गिर पड़ा॥ २५॥ 
तं तु सौभद्रविशिखैः पातितं भरतर्षभ। 
दृष्ट्वा भीमो ननादोच्चैः सौभन्रमभिहर्षयन्‌॥ २६॥ 
भरतश्रेष्ठ! अभिमन्युके बाणोंसे कटकर गिरे हुए 
उस ध्वजको देखकर भीमसेनने सुभद्राकुमारका हर्ष 
बढ़ाते हुए उच्चस्वरसे गर्जना की॥२६॥ 
अथ भीष्मो महास्त्राणि दिव्यानि सुबहूनि च। 
प्रादुश्चक्रे महारौद्रे रणे तस्मिन्‌ महाबलः॥ २७॥ 
तब महाबली भीष्मने उस अत्यन्त भयंकर 
संग्राममें बहुत-से महान्‌ दिव्यास्त्र प्रकट किये॥ २७॥ 
ततः शरसहस्रेण सौभद्रं प्रपितामहः। 
अवाकिरदमेयात्मा तदद्भुतमिवाभवत्‌॥ २८॥ 
तब अमेय आत्मबलसे सम्पन्न प्रपितामह भीष्मने 
सुभद्राकुमारपर हजारों बाणोंको वर्षा को। वह एक 
अद्भुत-सी घटना प्रतीत हुई॥ २८॥ 
ततो दश महेष्वासाः पाण्डवानां महारथाः । 
रक्षार्थमभ्यधावन्त सौभद्रं त्वरिता रथे:॥ २९॥ 
विराटः सह पुत्रेण धृष्टद्युम्नश्च पार्षतः। 
भीमश्च केकयाश्चैव सात्यकिश्च विशाम्पते॥ ३०॥ 
राजन्‌! तब पुत्रसहित विराट, द्रुपदकुमार धृष्टद्युम्न, 
भीमसेन, पाँचों भाई केकयराजकुमार तथा सात्यकि 
ये पाण्डव-पक्षके महान्‌ धनुर्धर दस महारथी अभिमन्युकी 
रक्षाके लिये रथोंद्वारा तुरंत वहाँ दौड़े आये ॥ २९-३०॥ 
तेषां जवेनापततां भीष्मः शान्तनवो रणे। 
पाञ्चाल्यं त्रिभ्िरानर्च्छत्‌ सात्यकिं नवभिः शरैः ॥ ३१॥ 
शान्तनुनन्दन भीष्मने रणभूमिमें वेगपूर्वक आक्रमण 
करनेवाले उन दसौं महारथियमेंसे धृष्टयुम्नको तीन 
और सात्यकिको नौ बाणोंसे गहरी चोट पहुँचायी॥ ३१॥ 
पूर्णायतविसृष्टेन क्षुरेण निशितेन च। 
ध्वजमेकेन चिच्छेद भीमसेनस्य पत्रिणा॥ ३२॥ 
फिर धनुषको पूरी तरहसे खींचकर छोड़े हुए 
एक पंखयुक्त तीखे बाणसे भीमसेनकी ध्वजा काट 
डाली॥ ३२॥ 
जाम्बूनदमयः श्रीमान्‌ केसरी स नरोत्तम। 
'पपात भीमसेनस्य भीष्मेण मथितो रथात्‌॥ ३३॥ 
नरश्रेष्ठ! भीमसेनका वह सुवर्णमय सुन्दर ध्वज 
सिंहके चिहनसे युक्त था। वह भीष्मके द्वारा काट दिये 

जानेपर रथसे नीचे गिर पड़ा॥३३॥ 
ततो भीमस्त्रिभिर्विंदध्वा भीष्मं शान्तनवं रणे। 
कृपमेकेन विव्याध कृतवर्माणमष्टभिः ॥ ३४॥ 
तब भीमसेनने उस रणकषेत्रमें शान्तनुनन्दन भीष्मको 
तीन बाणोंसे घायल करके कृपाचार्यको एक और 
कृतवर्माको आठ बाणोंसे बेध दिया॥३४॥ 
प्रगृहीताग्रहस्तेन वैराटिरपि दन्तिना। 
अभ्यद्रवत राजानं मत्राधिपतिमुत्तरः॥ ३५॥ 
इसी समय जिसने अपनी सूँड़्को मोड़कर मुखमें 
रख लिया था, उस दन्तार हाथीपर आरूढ़ हो विराट- 
कुमार उत्तरने मद्रदेशके स्वामी राजा शल्यपर धावा 
किया॥ ३५॥ 
तस्य वारणराजस्य जवेनापततो रथे। 
शल्यो निवारयामास वेगमप्रतिमं शंरैः॥ ३६॥ 
वह गजराज बड़े वेगसे शल्यके रथकी ओर 
झपटा। उस समय शल्यने अपने बाणोंद्वारा उसके 
अप्रतिम वेगको रोक दिया॥३६॥ 
तस्य कुद्धः स नागेन्द्रो बृहतः साध्षुवाहिनः। 
पदा युगमधिष्ठाय जघान चतुरो हयान्‌॥ ३७॥ 
इससे वह गजेन्द्र शल्यपर अत्यन्त कुपित हो 
उठा और अपना एक पैर रथके जूएपर रखकर उसे 
अच्छी तरह वहन करनेवाले चारों विशाल घोड़ोंको 
मार डाला॥३७॥ 
स हताश्वे रथे तिष्ठन्‌ मद्राधिपतिरायसीम्‌। 
उत्तरान्तकरीं शक्तिं चिक्षेप भुजगोपमाम्‌॥ ३८॥ 
घोड़ोंके मारे जानेपर भी उसी रथपर बैठे हुए 
मद्रराज शल्यने लोहेकी बनी हुई एक शक्ति चलायी, 
जो सर्पके समान भयंकर और राजकुमार उत्तरका अन्त 
करनेवाली थी॥ ३८॥ 
तया भिन्नतनुत्राणः प्रविश्य विपुलं तमः। 
स पपात गजस्कन्धात्‌ प्रमुक्ताङ्कुशतोमरः॥ ३९ 
उस शक्तिने उनके कवचको काट दिया। उसको 
चोटसे उनपर अत्यन्त मोह छा गया। उनके हाथसे 
अंकुश और तोमर छूटकर गिर गये और वे भी अचेत 
होकर हाथीकी पीठसे पृथ्वीपर गिर पड़े॥३९॥ 
असिमादाय शल्योऽपि अवप्लुत्य रथोत्तमात्‌। 
तस्य वारणराजस्य चिच्छेदाथ महाकरम्‌॥ ४०॥ 
इसी समय शल्य हाथमें तलवार लेकर अपने 
श्रेष्ठ रथसे कूद पड़े और उसीके द्वारा उस गजराजकी 


सप्तचत्वारिंशोऽध्यायः 

विशाल सूँड़को उन्होंने काट गिराया॥४०॥ 
भिन्नमर्मा शरशतैश्छिन्नहस्तः सा वारणः। 
भीममार्तस्वरं कृत्वा पपात च ममार च॥ ४१॥ 

सैकड़ों बाणोंसे उसके मर्म विद्ध हो गये थे और 
उसकी सँड भी काट डाली गयी। इससे भयंकर आर्तनाद 
करके वह गजराज भूमिपर गिरा और मर गया॥ ४१॥ 
एतदीदृशकं कृत्वा मद्रराजो नराधिप। 
आरुरोह रथं तूर्ण भास्वरं कृतवर्मणः॥ ४२॥ 

नरेश्वर! यह पराक्रम करके मद्रराज शल्य तुरंत 
ही कृतवर्माके तेजस्वी रथपर चढ़ गये॥४२॥ 
उत्तरें वै हतं दृष्ट्वा वैराटिर्भातरं तदा। 
कृतवर्मणा च सहितं दृष्ट्वा शल्यमवस्थितम्‌॥ ४३ ॥ 
शवेतः क्रोधात्‌ प्रजज्वाल हविषा हव्यवाडिव 

अपने भाई उत्तरको मारा गया और शल्यको 
कृतवर्माके साथ रथपर बैठा हुआ देख विराटपुत्र श्वेत 
क्रोधसे जल उठे, मानो अग्निमें घीकी आहुति पड़ गयी 
हो॥४३३॥ 
स विस्फार्य महच्चापं शक्रचापोपमं बली॥ ४४॥ 
अभ्यधावजिघांसन्‌ वै शल्यं मद्राधिपं बली। 

उस बलवान्‌ वीरने इन्द्रधनुषके समान अपने 
विशाल शरासनको कानोंतक खींचकर मद्रराज शल्यको 
मार डालनेकी इच्छासे उनपर धावा किया॥४४३॥ 
महता रथवंशेन समन्तात्‌ परिवारितः॥ ४५॥ 
मुञ्चन्‌ बाणमयं वर्ष प्रायाच्छल्यरथं प्रति। 

वह विशाल रथ-सेनाके द्वारा सब ओरसे घिरकर 
बाणोंकी वर्षा करता हुआ शल्यके रथपर चढ़ 
आया॥ ४५३ ॥ 
तमापतन्तं सप्प्रेक्षय मत्तवारणविक्रमम्‌॥ ४६॥ 
तावकानां रथाः सप्त समन्तात्‌ पर्यवारयन्‌। 
मद्रराजमभीप्सन्तो मृत्योर्दष्ट्रान्तरं गतम्‌॥ ४७॥ 

मतवाले हाथीके समान पराक्रम प्रकट करनेवाले 
श्वेतको धावा करते देख आपके सात रथियोंने मौतके 
दाँतोंमें फॅसे हुए मद्रराज शल्यको बचानेको इच्छा 
रखकर उन्हें चारों ओरसे घेर लिया॥ ४६-४७॥ 
बृहदबलश्च कौसल्यो जयत्सेनश्च मागधः। 
तथा रुक्मरथो राजन्‌ शल्यपुन्रः प्रतापवान्‌ ४८॥ 
विन्दानुविन्दावावन्त्यौ काम्बोजश्च सुदक्षिणः। 
बृहत्क्षत्रस्य दायादः सैन्धवश्च जयद्रथ: ॥ ४९॥ 

राजन्‌! उन रथियोंके नाम ये हैं-कोसलनरेश 


८९४ श्रीमहाभारते 


बृहदबल, मगधदेशीय जयत्सेन, शल्यके प्रतापी पुत्र 
रुक्मरथ, अवन्तिके राजकुमार विन्द और अनुविन्द, 
काम्बोजराज सुदक्षिण तथा बृहत्क्षत्रके पुत्र सिन्धुराज 
जयद्रथ ॥४८-४९॥ 
नानावर्णविचित्राणि धनूंषि च महात्मनाम्‌। 
विस्फारितानि दृश्यन्ते तोयदेष्विव विद्युतः॥ ५०॥ 
इन महामना वीरोंके फैलाये हुए अनेक रूपरंगके 
विचित्र धनुष बादलोंमें बिजलियोंके समान दृष्टिगोचर 
हो रहे थे॥५०॥ 
ते तु बाणमयं वर्ष श्वेतमूर्धन्यपातयन्‌। 
निदाघान्तेऽनिलोद्ूता मेघा इव नगे जलम्‌॥ ५१॥ 
उन सबने श्वेतके मस्तकपर बाणोंकी वर्षा 
आरम्भ कर दी, मानो. ग्रीष्म-ऋतुके अन्तमें वायुके द्वारा 
उठाये हुए मेघ पर्वतपर जल बरसा रहे हों॥ ५१॥ 
ततः क्रुद्धो महेष्वासः सप्तभल्लैः सुतेजनैः। 
धनूंषि तेषामाच्छिद्य ममर्द पृतनापतिः॥ ५२॥ 
उस समय महान्‌ धनुर्धर सेनापति श्वेतने कुपित 
होकर तेज किये हुए भल्ल नामक सात बाणोंद्वारा उन 
सातों रथियोंके धनुष काटकर उनके टुकड़े-टुकड़े कर 
दिये॥५२॥ 
निकृत्तान्येव तानि स्म समदृश्यन्त भारत। 
ततस्ते तु निमेषार्धात्‌ प्रत्यपद्यन्‌ धनूंषि च॥ ५३॥ 
सप्त चैव पृषत्कांश्च शवेतस्योपर्यपातयन्‌। 
ततः पुनरमेयात्मा भल्लैः सप्तभिराशुगैः। 
निचकर्त महाबाहुस्तेषां चापानि धन्विनाम्‌॥ ५४ 
भारत! वे सातौं धनुष कट जानेपर ही दृष्टिमें 
आये । तदनन्तर उन सबने आधे निमेषमें ही दूसरे धनुष 
ले लिये और श्वेतके ऊपर एक ही साथ सात बाण 
-चलाये। तब अमेय आत्मबलसे युक्त महाबाहु श्वेतने 
पुनः शीघ्रगामी सात भल्ल मारकर उन धनुर्धरोंके धनुष 
काट दिये॥ ५३-५४॥ 
ते निकृत्तमहाचापास्त्वरमाणा महारथाः। 
रथशक्तीः परामृश्य विनेदुर्भरवान्‌ रवान्‌॥ ५५॥ 
अपने विशाल धनुषोंके कट जानेपर उन सातौं 
महारथियोंने बड़ी उतावलीके साथ रथ-शक्तियाँ उठा 
लीं और भयंकर गर्जना को॥५५॥ 
अन्वयुर्भरतश्रेष्ठ. सप्त श्वेतरथं प्रति। 
ततस्ता ज्वलिताः सप्त महेन्द्राशनिनिःस्वनाः॥ ५६॥ 
भरतश्रेष्ठ! वे सातो शक्तियाँ प्रज्वलित हो देवराज 


[ भीष्मपर्वणि 


इन्द्रके वज्रकी भाँति भयंकर शब्द करती हुई श्वेतके 
रथकी ओर एक साथ चलीं॥ ५६॥ 
अप्राप्ताः सप्तभिर्भल्लैश्चिच्छेद परमास्त्रवित्‌। 
ततः समादाय शरं सर्वकायविदारणम्‌॥ ५७॥ 
प्राहिणोद्‌ भरतश्रेष्ठ शवेतो रुक्मरथं प्रति। 
परंतु श्वेत उत्तम अस्त्रोंके ज्ञाता थे। उन्होंने सातं 
भल्ल मारकर अपने निकट आनेसे पहले ही उन 
शक्तियोंके टुकड़े-टुकड़े कर दिये। भरतश्रेष्ठ! तत्पश्चात्‌ 
श्वेतने सबकी कायाको विदीर्ण कर देनेवाले एक 
बाणको लेकर उसे रुक्मरथकी ओर चलाया॥ ५७६ ॥ 
तस्य देहे निपतितो बाणो वज्रातिगो महान्‌॥ ५८॥ 
ततो रुक्मरथो राजन्‌ सायकेन दूढाहतः। 
निषसाद रथोपस्थे कश्मलं चाविशन्महत्‌॥ ५९॥ 
वञ्रसे भी अधिक प्रभावशाली वह महान्‌ बाण 
रुक्मरथके शरीरपर जा गिरा। राजन्‌! उस बाणसे अत्यन्त 
घायल होकर रुक्मरथ अपने रथके पिछले भागमें बैठ 
गया और अत्यन्त मूर्च्छित हो गया॥ ५८-५९॥ 
तं विसंज्ञं विमनसं त्वरमाणस्तु सारथिः। 
अपोवाह न सम्भ्रान्तः सर्वलोकस्य पश्यतः॥ ६०॥ 
उसे अचेत और अनमना देख सारथि तनिक भी 
घबराहटमें न पड़कर अत्यन्त उतावलीके साथ सबके 
देखते-देखते रणभूमिसे दूर हटा ले गया॥ ६०॥ 
ततोऽन्यान्‌ षट्‌ समादाय श्वेतो हेमविभूषितान्‌। 
तेषां षण्णां महाबाहुर्ध्वजशीर्षाण्यपातयत्‌॥ ६१॥ 
तब महाबाहु श्वेतने दूसरे स्वर्णभूषित छः बाण 
लेकर उन छहों रथियोंके ध्वजके अग्रभाग काट गिराये॥ ६१॥ 
हयांश्च तेषां निर्भिद्य सारथीश्च परंतप। 
शरैश्चैतान्‌ समाकीर्य प्रायाच्छल्यरथं प्रति॥ ६२॥ 
परंतप! फिर उनके घोड़ों और सारथियोंको विदीर्ण 
करके उनके शरीरोंमें भी बहुत-से बाण जड़ दिये। इसके 
बाद वेतने शल्यके रथपर धावा किया॥ ६२॥ 
ततो इलहलाशब्दस्तव सैन्येषु भारत। 
दृष्ट्वा सेनापतिं तूर्णं यान्तं शल्यरथं प्रति॥ ६३॥ 
भारत! तब सेनापति श्वेतको शीघ्रतापूर्वक शल्यके 
रथकी ओर जाते देख आपकी सेनाओंमें हाहाकार 
मच गया॥६३॥ 
ततो भीष्मं पुरस्कृत्य तव पुत्रो महाबलः। 
वृतस्तु सर्वसैन्येन प्रायाच्छ्वेतरथं प्रति॥ ६४॥ 
मृत्योरास्यमनुप्राप्तं मद्रराजममोचयत्‌। 


भीष्मवधपर्व ] 


तब आपके महाबली पुत्र दुर्योधनने भीष्मजीको 
आगे करके सम्पूर्ण सेनाके साथ श्वेतके रथपर चढ़ाई 
की और मृत्युके मुखमें पहुँचे हुए मद्रराज शल्यको 
छुड़ा लिया॥६४३॥ 
ततो युद्धं समभवत्‌ तुमुलं लोमहर्षणम्‌॥ ६५॥ 
तावकानां परेषां च व्यतिषक्तरथद्विपम्‌। 

तदनन्तर आपके और पाण्डवोंके सैनिकोंमें 
अत्यन्त भयंकर रोमांचकारी युद्ध होने लगा। रथसे 
रथ और हाथीसे हाथी गुँथ गये॥ ६५६ ॥ 


अष्टचत्वारिंशोऽध्यायः 


८९५ 


सौभद्रे भीमसेने च सात्यकौ च महारथे॥ ६६॥ 

कैकेये च विराटे च धृष्टद्युम्ने च पार्षते। 

एतेषु नरसिंहेषु चेदिमत्स्येषु चैव ह। 

ववर्ष शरवर्षाणि कुरुवृद्धः पितामहः॥ ६७॥ 
पाण्डवपक्षकी ओससे सुभद्राकुमार अभिमन्यु, भीमसेन, 

महारथी सात्यकि, केकयराजकुमार, राजा विराट तथा 

द्वुपदपुत्र धृष्टद्युम्न ये पुरुषसिंह और चेदि एवं मत्स्यदेशके 

क्षत्रिय युद्ध कर रहे थे। कुरुकुलके वृद्ध पुरुष पितामह 

भीष्मने इन सबपर बाणोंकी वर्षा प्रारम्भ कर दी ॥ ६६-६७॥ 


इति श्रीमहाभारते भीष्मपर्वणि भीष्मवधपर्वणि शवेतयुद्धे सप्तचत्वारिशोऽध्यायः॥ ४७॥ 
इस प्रकार श्रीमहाभारत भीष्मपर्वके अन्तर्गत भीव्मवधपर्वमें शवेतयुद्धविषयक सैँतालीसवाँ अध्याय पूरा हुआ॥ ४७॥ 
II ९0 «कम 
अष्टचत्वारिंशोऽध्यायः 
शवेतका महाभयंकर पराक्रम और भीष्मके द्वारा उसका वध 


धृतराष्ट्र उवाच 

एवं श्वेते महेष्वासे प्राप्ते शल्यरथं प्रति। 
कुरवः पाण्डवेयाश्च किमकुर्वत संजय॥ १॥ 
भीष्मः शान्तनवः किं वा तन्ममाचक्ष्व पृच्छतः । 

धृतराष्ट्रने पूछा--संजय! इस प्रकार महान्‌ 
धनुर्धर श्वेतके शल्यके रथके समीप पहुँचनेपर कौरवों 
तथा पाण्डवोंने क्या किया? अथवा शान्तनुनन्दन भीष्मने 
कौन-सा पुरुषार्थ किया? मेरे पूछनेके अनुसार ये सब 
बातें मुझसे कहो॥ १३ ॥ 

संजय उवाच 

राजन्‌ शतसहस्राणि ततः क्षत्रियपुङ्गवाः॥ २॥ 
श्वेतं सेनापतिं शूरं पुरस्कृत्य महारथाः। 
राज्ञो बलं दुर्शयन्तस्तव पुत्रस्य भारत॥३॥ 
शिखण्डिनं पुरस्कृत्य त्रातुमैच्छन्महारथाः। 
अभ्यवर्तन्त भीष्मस्य रथं हेमपरिष्कृतम्‌॥ ४॥ 
जिघांसन्तं युधां श्रेष्ठं तदाऽऽसीत्‌ तुमुलं महत्‌। 

संजय कहते हैं--राजन्‌! पाण्डवपक्षके लाखों 
्षत्रियशिरोमणि महारथी विराट सेनापति शूरवीर 
श्वेतको आगे करके आपके पुत्र दुर्योधनको अपना बल 
दिखाते हुए शिखण्डीको सामने रखकर भीष्मके सुवर्णभूषित 
रथपर चढ़ आये। भारत! वे महारथी श्वेतकी रक्षा 
करना चाहते थे। इसलिये उसे मारनेकी इच्छावाले 
योद्धाओंमें श्रेष्ठ भीष्मपर उन्होंने धावा किया। उस 
समय बड़ा भयंकर युद्ध छिड़ गया॥ २-४३॥ 


तत्‌ तेऽहं सम्प्रवक्ष्यामि महावैशसमद्भुतम्‌॥ ५॥ 
तावकानां परेषां च यथा युद्धमवर्तत। 
आपके और पाण्डवोंके सैनिकोंमें जो महान्‌ 
संहारकारी युद्ध जिस प्रकार हुआ, उसका उसी रूपमें 
आपसे वर्णन करता हुँ॥५३ ॥ 
तत्राकरोद्‌ रथोपस्थान्‌ शून्यान्‌ शान्तनवो बहून्‌॥ ६॥ 
तत्राद्भुतं महच्चक्रे शारैरार्च्छद्‌ रथोत्तमान्‌। 
समावृणोच्छरैरर्कमर्कतुल्यप्रतापवान्‌ ॥७॥ 
उस युद्धमें शान्तनुनन्दन भीष्मने बहुत-से 
रथोंकी बैठकोंको रथियोंसे शून्य कर दिया। वहाँ उन्होंने 
अत्यन्त अद्भुत कार्य किया। अपने बाणोंद्वारा बहुत- 
से श्रेष्ठ रथियोंको बहुत पीड़ा दी। वे सूर्यके समान 
तेजस्वी थे। उन्होंने अपने सायकोंद्वारा सूर्यदेवको भी 
आच्छादित कर दिया॥ ६-७॥ 
समन्तात्‌ समरे रविरुद्यन्‌ यथा तमः। 
तेनाजौ प्रेषिता राजन्‌ शराः शतसहस्त्रशः॥ ८॥ 
्षत्रियान्तकराः संख्ये महावेगा महाबलाः। 
शिरांसि पातयामासुर्वीराणां शतशो रणे॥९॥ 
जैसे सूर्य उदित होकर अन्धकारको नष्ट कर 
देते हैं, उसी प्रकार वे सब ओर समरभूमिमें शत्रु- 
सेनाओंका संहार कर रहे थे। राजन्‌! उनके द्वारा 
चलाये हुए महान्‌ वेग और बलसे सम्पन्न तथा 
क्षत्रियोंका विनाश करनेवाले लाखों बाणोंने रणभूमिमें 
सैकड़ों श्रेष्ठ वीरोंके मस्तक काट गिराये॥ ८-९॥ 


८९६ 


श्रीमहाभारते 


[ भीष्मपर्वणि 


RS 


राजान्‌ कण्टकसन्नाहान्‌ वज्रेणेव शिलोच्चयान्‌। 
रथा रथेषु संसक्ता व्यदृश्यन्त विशाम्पते॥ १०॥ 
उन बाणोंने वज्रके मारे हुए पर्वतोंकी भाँति 
काँटेदार कवचोंसे सुसज्जित हाथियोंको भी धराशायी 
कर दिंया। प्रजानाथ! उस समय रथ रथोंसे सटे हुए 
दिखायी देते थे॥ १०॥ 
एके रथं पर्यवहंस्तुरगाः सतुरङ्गमम्‌। 
युवानं निहतं वीरं लम्बमानं सकार्मुकम्‌॥ ११॥ 
कितने ही घोड़े अपनेसहित रथको लिये हुए दूर 
भागे जा रहे थे और उसपर मरा हुआ नवयुवक वीर 
रथी धनुषके साथ ही लटक रहा था॥११॥ 
उदीर्णाश्च हया राजन्‌ वहन्तस्तत्र तत्र ह। 
बद्धखड्गनिषङ्गाश्च विध्वस्तशिरसो हताः॥ १२॥ 
शतशः पतिता भूमौ वीरशय्यासु शेरते। 
राजन्‌! वे प्रचण्ड घोड़े उस रथको लिये-दिये 
यत्र-तत्र घूम रहे थे। कमरमें तलवार और पीठपर 
तरकस बाँधे हुए सैकड़ों आहत वीर मस्तक कट 
जानेकै कारण पृथ्वीपर गिरकर वीरोचित शय्याओंपर 
शयन कर रहे थे॥१२३॥ 
परस्परेण धावन्तः पतिताः पुनरुत्थिताः १३॥ 
उत्थाय च प्रधावन्तो द्वन्द्रयुद्धमवाप्नुवनू। 
पीडिताः पुनरन्योन्यं लुठन्तो रणमूर्धनि॥ १४॥ 
एक-दूसरेपर धावा करनेवाले कितने ही सैनिक 
गिर पड़ते और फिर उठकर खड़े हो जाते थे। खड़े 
होकर वे दौड़ते और परस्पर इन्द्रयुद्ध करने लगते थे। 
फिर आपसके प्रहारोंसे पीड़ित हो वे युद्धके मुहानेपर 
ही गिरकर लुढ़क जाते थे॥१३-१४॥ 
सचापाः सनिषङ्गाशच जातरूपपरिष्कृताः। 
विस्रब्धहतवीराशच शतशः परिपीडिताः॥ १५॥ 
तेन तेनाभ्यधावन्त विसूजन्तश्च भारत। 
भारत! सैकड़ों वीर धनुष और तरकस लिये 
सुवर्णमय आभूषणोंसे विभूषित हो कितने ही विपक्षी 
वीरोंका विश्वस्त भावसे विनाश करके स्वयं भी 
शत्रुओके प्रहारसे अत्यन्त पीड़ित हो रहे थे और स्वयं 
भी अस्त्र-शस्त्रोका प्रहार करते हुए विभिन्न मार्गोंसे 
इधर-उधर भाग-दौड़ कर रहे थे॥१५३॥ 
मत्तो गजः पर्यवर्तद्धयांश्च हतसादिनः॥ १६ 
सरथा रथिनश्चापि विमृद्नन्तः समन्ततः। 
मतवाले हाथी उन घोड़ोंके पीछे पड़े थे, जिनके 


सवार मारे गये थे। इसी प्रकार रथोंसहित रथी चारों 
ओर भूतलपर पड़ी हुई लाशोंको रौंदते हुए विचरण 
करते थे॥१६३॥ 
स्यन्दनादपतत्‌ कश्चिन्निहतोऽन्येन सायकैः॥ १७॥ 
हतसारथिरप्युच्यैः पपात काष्ठवद्‌ रथः। 
कितने ही वीर दूसरोंके बाणोंसे मारे जाकर रथसे 
गिर पड़ते थे। कहीं सारथिके मारे जानेपर रथ साधारण 
काष्ठकी भाँति ऊँचेसे नीचे गिर पड़ता था॥ १७६ ॥ 
युध्यमानस्य संग्रामे व्यूढे रजसि चोत्थिते॥ १८ ॥ 
धनु: कूजितविज्ञानं तत्रासीत्‌ प्रतियुद्धथतः। 
गात्रस्पर्शन योधानां व्यज्ञास्त परिपन्थिनम्‌॥ १९॥ 
उस संग्राममें इतनी धूल उड़ी कि कुछ सूझ नहीं 
पड़ता था। केवल धनुषकी टंकारसे ही यह जाना जाता 
था कि प्रतिद्वन्द्वी युद्ध कर रहा है। कितने ही योद्धा दूसरे 
योद्धाओंके शरीरका स्पर्श करके ही यह समझ पाते थे 
कि यह शत्रुदलका है॥ १८-१९॥ 


-युदद्भ्यमानं शरै राजन्‌ सिञ्जिनीध्वजिनीरवात्‌। 


अन्योन्यं वीरसंशब्दो नाश्रूयत भटैः कृतः॥ २०॥ 
राजन्‌! कुछ लोग धनुषकी टंकार और सेनाका 
कोलाहल सुनकर ही यह समझ पाते थे कि कोई 
बाणोंद्वारा युद्ध कर रहा है। योद्धा एक-दूसरेके प्रति जो 
वीरोचित गर्जना करते थे, वह भी उस समय अच्छी 
तरह सुनायी नहीं देती थी॥ २०॥ 
शब्दायमाने संग्रामे पटहे कर्णदारिणि। 
चुद्धयमानस्य संग्रामे कुर्वतः पौरुषं स्वकम्‌॥ २१॥ 
नाश्रौषं नामगोत्राणि कीर्तनं च परस्परम्‌ 
कानोंका परदा फाड्नेवाले डंकेकी आवाजसे 
सारी रणभूमि गूँज उठी थी। अतः वहाँ अपने पुरुषार्थको 
प्रकट करनेवाले किसी योद्धाकी बात मुझे नहीं सुनायी 
देती थी। वे लोग जो आपसमें .नाम-गोत्र आदिका 
परिचय देते थे, उसे भी मैं नहीं सुन पाता था॥ २१३॥ 
भीष्मचापच्युतैर्बाणैरार्तानां युध्यतां मृथे॥ २२॥ 
परस्परेषां वीराणां मनांसि समकम्पयन्‌। 
युद्धमें भीष्मजीके धनुषसे छूटे हुए बाणोंसे समस्त 
योद्धा पीडित हो रहे थे। उन बाणोंने परस्पर सभी 
वीरोंके हृदय कँपा दिये थे॥२२३॥ 
तस्मिननत्याकुले युद्धे दारुणे लोमहर्षणे॥ २३ 
पिता पुत्रं च समरे नाभिजानाति कश्चन। 
वह युद्ध अत्यन्त भयंकर, रोमांचकारी तथा 


भीष्मवधपर्व ] अष्टचत्वारिंशोऽध्यायः ८९७ 
सबको व्याकुल कर देनेवाला था। उसमें कोई पिता 
अपने पुत्रको भी पहचान नहीं पाता था॥२३३ ॥ 
चक्रे भग्ने युगे छिने एकधुर्ये हये हतः॥ २४॥ 
आक्षिप्तः स्यन्दनाद्‌ वीरः ससारधिरजिहागै:। 

भीष्मके बाणोंसे पहिये टूर गये, जुआ कट गया 
और एकमात्र बचा हुआ स्थका घोड़ा भी मारा गया। 
उस दशामें रथपर बैठा हुआ सारथिसहित वीर रथी भी 
उनके बाणोंसे आहत होकर स्वर्ग सिंधारा॥२४३॥ 
एवं च समरे सर्वे वीराश्च विरथीकृताः॥ २५॥ 
तेन तेन स्म दृश्यन्ते धावमानाः समन्ततः। 

इस प्रकार उस समरांगणमें रथहीन हुए सभी 

वीर भिन्न-भिन्न मार्गोसे सब ओर दौड़ते दिखायी देते 
थे॥२५३॥ 
गजो हतः शिरश्छिन्नं मर्म भिन्नं हयो हतः॥ २६॥ 
अहतः कोऽपि नैवासीद्‌ भीष्मे निघ्नति शात्रवान्‌। 

किसीका हाथी मारा गया, किसीका मस्तक कट 
गया, किसीके मर्मस्थान विदीर्ण हो गये और किसीका 
घोड़ा ही नष्ट हो गया। जब भीष्मजी शत्रुओंका संहार कर 
रहे थे, उस समय (उनके सम्मुख आया हुआ) कोई भी 
ऐसा विपक्षी नहीं बचा, जो घायल न हुआ हो॥ २६३ 
श्वेतः कुरूणामकरोत्‌ क्षयं तस्मिन्‌ महाहवे॥ २७॥ 
राजपुत्रान्‌ रथोदारानवधीच्छतसंघशः। 

इसी प्रकार उस महायुद्धमें श्वेत भी कौरवोंका 
संहार कर रहे थे। उन्होंने सैकड़ों श्रेष्ठ रथी राजकुमारोंका 
संहार कर डाला॥ २७३॥ 
चिच्छेद रथिनां बाणैः शिरांसि भरतर्षभ॥ २८॥ 

भरतश्रेष्ठ! श्वेतने अपने बाणोंद्वारा बहुत-से रथियोंके 
मस्तक काट डाले ॥ २८॥ 
साङ्गदा बाहवश्चैव धनूंषि च समन्ततः। 
रथेषां रथचक्राणि तूणीराणि युगानि च॥ २९॥ 

उन्होंने सब ओर बाण मारकर कितने ही योद्धाओंके 
धनुष और बाजूबंदसहित भुजाएँ काट डालीं। रथके 
ईषादण्ड, रथ-चक्र, तूणीर और जूए भी छिन्नभिन्न 
कर दिये॥२९॥ 
छत्राणि च महार्हाणि पताकाश्च विशाम्पते 
हयौघाश्च रथौघाश्च नरौघाश्चैव भारत॥ ३०॥ 
वारणाः शतशश्चैव हताः श्वेतेन भारत। 

राजन्‌! बहुमूल्य छत्र और पताकाएँ भी उनके 
बाणोंसे खण्डित हो गयीं। भरतनन्दन! श्वेतने अश्वों, 


रथों और मनुष्योंके समुदायका तो वध किया ही; 
सैकड़ों हाथी भी मार गिराये॥३०३॥ 
वयं शवेतभयाद्‌ भीता विहाय रथसत्तमम्‌॥ ३९ ॥ 
अपयातास्तथा पश्चाद्‌ विभुं पश्याम धृष्णवः। 
शरपातमतिक्रम्य कुरवः कुरूनन्दन ३२॥ 
भीष्मं शान्तनवं युद्धे स्थिताः पश्याम सर्वशः। 

कुरुनन्दन! हमलोग भी श्वेतके भयसे महारथी 
भीष्मको अकेला छोड़कर भाग खडे हुए। इसीलिये इस 
समय जीवित रहकर महाराजका दर्शन कर रहे हैं। हम 
सभी कौरव श्वेतका बाण जहाँतक पहुँच पाता था, 
उतनी दूरीको लाँघकर युद्धभूमिमें खड़े हो दर्शककी 
भाँति शान्तनुनन्दन भीष्मको देख रहे थे॥३१-३२३॥ 
अदीनो दीनसमये भीष्मोऽस्माकं महाहवे॥ ३३॥ 
एकस्तस्थौ नरव्याघ्रो गिरिमेरुरिवाचलः। 

उस महान्‌ संग्राममें हमलोगोंके लिये कातरताका 
समय आ गया था, तो भी अकेले नरश्रेष्ठ भीष्म ही 
दीनतासे रहित हो मेरुपर्वतकी भाँति वहाँ अविचलभावसे 
खड़े रहे॥ ३३३ ॥ 
आददान इव प्राणान्‌ सविता शिशिरात्यये॥ ३४॥ 
गभस्तिभिरिवादित्यस्तस्थौ शारमरीचिमान्‌। 

जैसे सर्दीके अन्तमें सूर्यदेव धरतीका जल सोखने 
लगते हैं, उसी प्रकार भीष्म समस्त सैनिकोंके प्राणोंका 
अपहरण-सा कर रहे थे। किरणोंसे सुशोभित सूर्यदेवको 
भाँति भीष्म बाणरूपी रश्मियोंसे शोभा पाते हुए वहाँ 
खड़े थे॥३४३॥ 
स मुमोच महेष्वासः शरसंघाननेकशः॥ ३५॥ 
निघ्नन्नमित्रान्‌ समरे वज्जपाणिरिवासुरान्‌। 

जैसे वज्रपाणि इन्द्र असुरोंका संहार करते हैं, उसी 
प्रकार महाधनुर्धर भीष्म उस रणक्षेत्रमें शत्रुओका विनाश 
करते हुए बारंबार बाणसमूहोंकी वर्षा कर रहे थे॥ ३५३ ॥ 
ते वध्यमाना भीष्मेण प्रजहुस्तं महाबलम्‌ ३६॥ 
स्वयूथादिव ते यूथान्मुक्तं भूमिषु दारुणम्‌। 

महाबली भीष्मजी अपने झुंडसे बिछुड़े हुए 
हाथीकी भाँति आपकी सेनासे विलग होकर उस 
रणभूमिमें अत्यन्त भयंकर हो रहे थे; उनको मार खाकर 
सम्पूर्ण शत्रु उन्हें छोड़कर भाग गये॥३६३॥ 
त्मेबमुपलक्ष्यैको इष्टः पुष्टः परंतप॥ ३७॥ 
दुर्योधनप्रिये युक्तः पाण्डवान्‌ परिशोचयन्‌। 
जीवितं दुस्त्यजं त्यक्त्वा भयं च सुमहाहवे॥ ३८॥ 

८९८ 


श्रीमहाभारते 


[ भीष्मपर्वणि 


'परंतप! श्वेतको पूर्वोकतरूपसे कौरव-सेनाका संहार 
करते देख एकमात्र भीष्म ही उत्साहित और प्रफुल्ल 
हो पाण्डवोंको शोकमें डालते हुए जीवनका मोह और 
भय छोड़कर उस महासमरमें दुर्योधनके प्रिय कार्यमें 
जुट गये॥३७-३८॥ 
पातयामास सैन्यानि पाण्डवानां विशाम्पते। 
प्रहरत्तमनीकानि पिता देवव्रतस्तव ३९॥ 
दुष्ट्वा सेनापतिं भीष्मस्त्वरितः श्वेतमभ्ययात्‌। 

राजन्‌! भीष्मजीने पाण्डवोंके बहुत-से सैनिकोंको 
मार गिराया। आपके पिता देवव्रतने जब देखा कि 
सेनापति श्वेत हमारी सेनापर प्रहार कर रहे हैं, तब वे 
तुरंत उनका सामना करनेके लिये गये॥३९३॥ 

स भीष्मं शरजालेन महता समवाकिरत्‌॥ ४०॥ 
श्वेतं चापि तथा भीष्मः शरौघैः समवाकिरत्‌। 

इवेतने अपने असंख्य बाणोंका जाल-सा बिछाकर 
भीष्मको ढक दिया। तब भीष्मने भी श्वेतपर बाण- 
समूहोंकी वर्षा की॥ ४०३॥ 
तौ वृषाविव नर्दन्तौ मत्ताविव महाद्विपौ॥ ४१ ॥ 
व्याघ्राविव सुसंरब्धावन्योन्यमभिजघ्नतुः। 

वे दोनों वीर गर्जते हुए दो साँड़ों, मदसे उन्मत्त 
हुए दो गजराजों तथा क्रोधमें भरे हुए दो सिंहोंकी भाँति 
एक-दूसरेपर चोट करने लगे॥ ४१३॥ 
अस्त्रैरस्त्राणि संवार्य ततस्तौ पुरुषर्षभौ॥ ४२॥ 
भीष्मः श्वेतश्च युयुधे परस्परवध्चैषिणौ। 

तदनन्तर वे दोनों पुरुषश्रेष्ठ भीष्म और श्वेत अपने 
अस्त्रोद्वारा विपक्षीके अस्त्रोंका निवारण करके एक-दूसरेको 
मार डालनेकी इच्छासे युद्ध करने लगे॥ ४२६ ॥ 
एका्ना निर्दहेद्‌ भीष्मः पाणडवानामनीकिनीम्‌॥ ४३॥ 
शरेः परमसंक्रुद्धों यदि शवेतो न पालयेत्‌। 

यदि श्वेत पाण्डव-सेनाको रक्षा न करते तो 
भीष्पजी अत्यन्त क्रुद्ध होकर एक ही दिनमें उसे भस्म 
कर डालते॥ ४३३॥ 
पितामहं ततो दुष्ट्वा श्वेतेन विमुखीकृतम्‌॥ ४४॥ 
प्रहर्षं पाण्डवा जग्मुः पुत्रस्ते विमनाऽभवत्‌। 

तदनन्तर पितामह भीष्मको श्वेतके द्वारा युद्धसे 
विमुख किया हुआ देख समस्त पाण्डवोंको बड़ा हर्ष हुआ; 
परंतु आपके पुत्र दुर्योधनका मन उदास हो गया॥ ४४३॥ 
ततो दुर्योधनः क्रुद्धः पार्थिवैः परिवारितः॥ ४५॥ 
ससैन्यः पाण्डवानीकमभ्यद्रवत संयुगे। 

ooo कका 
तब दुर्योधने कुपित हो समस्त राजाओं तथा 
सेनाके साथ उस युद्धभूमिमें पाण्डव-सेनापर आक्रमण 
किया॥ ४५३ ॥ 
दुर्मुखः कृतवर्मा च कृपः शल्यो विशाम्पतिः॥ ४६॥ 
भीष्मं जुगुपुरासाद्य तव पुत्रेण नोदिताः। 
दुर्मुख, कृतवर्मा, कृपाचार्य तथा राजा शल्य आपके 
पुत्रकी आज्ञासे आकर भीष्मकी रक्षा करने लगे॥ ४६६ ॥ 
दृष्ट्वा तु पार्थिवैः सर्वै्ुर्योधनपुरोगमैः॥ ४७॥ 
पाण्डवानामनीकानि वध्यमानानि संयुगे। 
श्वेतो गाङ्गेयमुत्सुज्य तव पुत्रस्य वाहिनीम्‌॥ ४८॥ 
नाशयामास वेगेन वायुर्वृक्षानिवौजसा। 
दुर्योधन आदि सब राजाओंके द्वारा पाण्डवसेनाको 
युद्धमें मारी जाती देख श्वेतने गंगापुत्र भीष्मको छोड़कर 
आपके पुत्रकी सेनाका उसी प्रकार वेगपूर्वक विनाश 
आरम्भ किया, जैसे आँधी अपनी शक्तिसे वृक्षोंको 
उखाड़ फेंकती है॥ ४७-४८३॥ 
द्रावयित्वा चमूं राजन्‌ वैराटिः क्रोधमूच्छितः॥ ४९॥ 
आपतत्‌ सहसा भूयो यत्र भीष्मो व्यवस्थितः। 
राजन्‌! विराटपुत्र श्वेत उस समय क्रोधसे मूच्छित 
हो रहे थे। वे आपकी सेनाको दूर भगाकर फिर सहसा 
वहीं आ पहुँचे, जहाँ भीष्म खड़े थे॥ ४९३॥ 
तौ तत्रोपगतौ राजन्‌ शरदीप्तौ महाबलौ॥ ५०॥ 
अयुध्येतां महात्मानौ यथोभौ वृत्रवासवौ। 
अन्योन्यं तु महाराज परस्परवध्चैषिणौ॥ ५१॥ 
महाराज! वे दोनों महाबली महामना वीर बाणोंसे 
उद्दीप्त हो एक-दूसरेको मार डालनेकी इच्छासे समीप आकर 
वृत्रासुर और इन्द्रके समान युद्ध करने लगे॥ ५०-५१॥ 
निगृह्य कार्मुकं श्वेतो भीष्मं विव्याध सप्तभिः । 
पराक्रमं ततस्तस्य पराक्रम्य पराक्रमी॥५२॥ 
तरसा वार्‍यामास मत्तो मत्तमिव द्विपम्‌। 
श्वेतने धनुष खींचकर सात बाणोंद्वारा भीष्मको बेध 
डाला | तब पराक्रमी भीष्मने श्‍वेतके उस पराक्रमको स्वयं 
पराक्रम करके वेगपूर्वक रोक दिया; मानो किसी मतवाले 
हाथीने दूसरे मतवाले हाथीको रोक दिया हो ॥ ५२३ ॥ 
श्वेतः शान्तनवं भूयः शरैः संनतपर्वभिः ॥ ५३.॥ 
विव्याध पञ्चविंशत्या तदद्भुतमिवाभवत्‌। - 
तदनन्तर शवेतने पुनः झुकी हुई गाँठवाले पचीस 
बाणोंसे शान्तनुनन्दन भीष्मको बीँध डाला। वह एक 
अद्भुत-सी घटना हुई॥५३६॥ 


तं प्रत्यविध्यद्‌ दशभिर्भीष्मः शान्तनवस्तदा॥ ५४॥ | भीष्म महान्‌ शूरवीर हैं'॥६०-६१३॥ 
स विद्धस्तेन बलवान्‌ नाकम्पत यथाचल:। राज्ञस्तु वचनं श्रुत्वा त्वरमाणा महारथाः ॥ ६२ ॥ 
तब शान्तनुनन्दन भीष्मने भी दस बाण मारकर चतुरङ्गेण गाङ्गेयमन्वपालयन्‌। 
बदला चुकाया। उनके द्वारा घायल किये जानेपर भी राजा दुर्योधनकी यह बात सुनकर सब महारथी 
बलवान्‌ श्वेत विचलित नहीं हुआ। वह पर्वतकी भाँति | बड़ी उतावलीके साथ वहाँ आये और -चतुरंगिणी 
अविचलभावसे खड़ा रहा॥ ५४३॥ सेनाद्वारा गंगानन्दन भीष्मकी रक्षा करने लगे ॥६२३॥ 
बैराटिः समरे क्रुद्धो भृशमायम्य कार्मुकम्‌॥ ५५॥ | बाह्वीकः कृतवर्मा च शलः शल्यश्च भारत॥ ६३॥ 
आजघान ततो भीष्मं शवेतः क्षत्रियनन्दनः। जलसंधो विकर्णश्च चित्रसेनो विविंशत्तिः। 
तदनन्तर क्षत्रियकुलको आनन्दित करनेवाले विराटकुमार | त्वरमाणास्त्वराकाले परिवार्य समन्ततः॥ ६४॥ 
श्वेतने युद्धमें कुपित हो धनुषको जोर-जोरसे खींचकर | शस्त्रवृष्टिं सुतुमुलां श्वेतस्योपर्यपातयन्‌। 
भीष्मपर पुनः बाणोंद्वारा प्रहार किया॥ ५५३॥ भारत! बाह्लीक, कृतवर्मा, शल, शल्य, जलसंध, 
सम्प्रहस्य ततः श्वेतः सृक्किणी परिसंलिहन्‌॥ ५६॥ | विकर्ण, चित्रसेन और विविंशति-इन सबने शीघ्रताके 
धनुश्चिच्छेद भीष्मस्य नवभिर्दशधा शरैः। अवसरपर शीघ्रता करते हुए चारों ओरसे भीष्मजीको 
इसके बाद उन्होंने हँसकर अपने मुँहके दोनों | घेर लिया और श्वेतके ऊपर भयंकर झस्त्र-वर्षा करने 
कोनोंको चाटते हुए नौ बाण मारकर भीष्मके धनुषके | लगे॥ ६३-६४३ ॥ 
दस टुकड़े कर दिये॥५६३॥ तान्‌ क्ुद्धो निशितैर्बाणैस्त्वरमाणो महारथः ॥ ६५॥ 
संधाय विशिखं चैव शरं लोमप्रवाहिनम्‌॥ ५७॥ | अवारयदमेयात्मा दर्शयन्‌ पाणिलाघवम्‌। 
उन्ममाथ ततस्तालं ध्वजशीर्षं महात्मन: । तब अपरिमित आत्मबलसे सम्पन्न महारथी श्वेतने 
फिर शिखाशून्य पंखयुक्त बाणका संधान करके | अपने हाथोंकी फुर्ती दिखाते हुए बड़ी उतावलीके साथ 
उसके द्वारा महात्मा भीष्मके तालचिह्नयुक्त ध्वजका | क्रोधपूर्वक पैने बाणोंद्वारा उन सबको रोक दिया॥ ६५३ ॥ 
ऊपरी भाग काट डाला॥५७३॥ स निवार्य तु तान्‌ सर्वान्‌ केसरी कुञ्जरानिव॥ ६६॥ 
केतुं निपतितं दृष्ट्वा भीष्मस्य तनयास्तव॥ ५८॥ | महता शरवर्षेण भीष्मस्य धनुराच्छिनत्‌। 
हतं भीष्मममन्यन्त श्वेतस्य वशमागतम्‌। जैसे सिंह हाथियोंके समूहको आगे बढ्नेसे रोक 
भीष्मके ध्वजको नीचे गिरा देख आपके पुत्रोने | देता है, उसी प्रकार उन सभी महारथियोंको रोककर भारी 
उन्हें शवेतके वशमें पडकर मरा हुआ ही माना॥ ५८३ ॥ | बाणवर्षकि द्वारा श्वेतने भीष्मका धनुष काट दिया॥ ६६३ ॥ 
पाण्डवाश्चापि संहृष्टा दध्मुः शङ्खान्‌ मुदा युताः ॥ ५९॥ ततोऽन्यद्‌ धनुरादाय भीष्मः शान्तनवो युधि॥ ६७॥ 
भीष्मस्य पतितं केतुं दृष्ट्वा तालं महात्मनः। श्वेतं विव्याध राजेन्द्र कङ्कपत्रैः शितैः शंरैः। 
महात्मा भीष्मके तालध्वजको पृथ्वीपर पड़ा देख राजेन्द्र! तब शान्तनुनन्दन भीष्मने दूसरा धनुष 
पाण्डव हर्षसे उल्लसित हो प्रसन्नतापूर्वक शंख बजाने लेकर युद्धस्थलमें कंकपत्रयुक्त पैने बाणोंद्वारा श्वेतको 
लगे॥५९६ ॥ घायल कर दिया॥६७३॥ 
ततो दुर्योधनः क्रोधात्‌ स्वमनीकमनोदयत्‌॥ ६०॥ | ततः सेनापतिः क्रुद्धो भीष्मं बहुभिरायसैः ६८॥ 
यत्ता भीष्मं परीप्सध्वं रक्षमाणाः समन्ततः। विव्याध समरे राजन्‌ सर्वलोकस्य पश्यतः। 
मा नः प्रपश्यमानानां शवेतान्मृत्युमवाप्स्यति॥ ६९॥ राजन्‌! तब सेनापति श्वेतने कुपित हो उस 
भीष्म: शान्तनवः शूरस्तथा सत्यं ब्रवीमि वः। समरभूमिमें बहुत-से लौहमय बाणोंद्वार सब लोगोंके 
तब दुर्योधने क्रोधपूर्वक अपनी सेनाको आदेश | देखते-देखते भीष्मको क्षत-विक्षत कर दिया॥ ६८ ॥ 
दिया--"वीरो! सावधान होकर सब ओरसे भीष्मकी | ततः प्रव्यथितो राजा भीष्मं दृष्ट्वा निवारितम्‌॥ ६९॥ 
रक्षा करते हुए उन्हें घेरकर खड़े हो जाओ। कहीं | प्रवीरं सर्वलोकस्य श्वेतेन युधि वै तदा। 
ऐसा न हो कि ये हमारे देखते-देखते श्वेतके हाथों मारे | निष्ठानकश्च सुमहांस्तव सैन्यस्य चाभवत्‌॥ ७०॥ 
जायँ। मैं तुमलोगोंको सत्य कहता हूँ कि शान्तनुनन्दन श्वेतने सम्पूर्ण विश्वके विख्यात वीर भीष्मको 

युद्धमै आगे बढ़नेसे रोक दिया, यह देखकर राजा 
दुर्योधनके मनमें बड़ी व्यथा हुई। साथ ही आपको 
सेनामें सब लोगोंपर महान्‌ भय छा गया॥६९-७०॥ 
तं वीरं वारितं दृष्ट्या श्वेतेन शरविक्षतम्‌। 
हतं श्वेतेन मन्यन्ते शवेतस्य वशमागतम्‌॥ ७१॥ 
श्वेतने वीरवर भीष्मको कुण्ठित कर दिया और 
उनका शरीर बाणोंसे क्षत-विक्षत हो गया है, यह देखकर 
सब लोग यह मानने लगे कि भीष्मजी श्वेतके वशमें पड़ 
गये हैं और अब उन्हींके हाथसे मारे जायँगे ॥ ७१॥ 
ततः क्रोधवशं प्राप्तः पिता देवव्रतस्तव। 
श्वजमुन्मथितं दृष्ट्वा तां च सेनां निवारिताम्‌॥ ७२॥ 
तब आपके पिता देवव्रत भीष्म अपने ध्वजको 
टूटकर गिरा हुआ और सेनाको निवारित की हुई 
देखकर क्रोधके अधीन हो गये॥७२॥ 
शवेतं प्रति महाराज व्यसृजत्‌ सायकान्‌ बहून्‌। 
तानावार्य रणे शवेतो भीष्मस्य रथिनां वरः॥ ७३॥ 
धनुश्चिच्छेद भल्लेन पुनरेव पितुस्तव। 
महाराज! उन्होंने श्वेतपर बहुत-से बाणोंकी वर्षा 
की, परंतु रथियोंमें श्रेष्ठ श्वेतने रणक्षेत्रमें उन सब 
सायकोंका निवारण करके पुनः एक भल्लके द्वारा 
आपके पिता भीष्मका धनुष काट दिया॥७३३॥ 
उत्सृज्य कार्मुकं राजन्‌ गाङ्गेयः क्रोधमूच्छितः ॥ ७४॥ 
अन्यत्‌ कार्मुकमादाय विपुलं बलवत्तरम्‌। 
तत्र संधाय विपुलान्‌ भल्लान्‌ सप्त शिलाशितान्‌॥ ७५॥ 
चतुर्भिश्च जघानाश्वाञ्छ्बेतस्य पृतनापतेः। 
ध्वजं द्वाभ्यां तु चिच्छेद सप्तमेन च सारथे:॥ ७६॥ 
शिरश्चिच्छेद भल्लेन संक्रुद्धो लघुविक्रमः। 
राजन्‌! यह देख गंगानन्दन भीष्मने क्रोधसे मूच्छित 
हो उस धनुषको फेंककर दूसरा अत्यन्त प्रबल एवं विशाल 
धनुष ले लिया और उसके ऊपर पत्थरपर रगड़कर तेज 
किये हुए सात विशाल भल्लोंका संधान किया। उनमेंसे 
चार भल्लोके द्वारा उन्होंने सेनापति श्वेतके चार घोड़ोंको 
मार डाला, दोसे उनका ध्वज कार दिया और अपनी 
फुर्तीका परिचय देते हुए सातवें भल्लके द्वारा क्रोधपूर्वक 
उनके सारथिका सिर उड़ा दिया॥ ७४-७६६ ॥ 
हताश्वसूतात्‌ स रथादवप्लुत्य महाबलः ॥ ७७॥ 
अमर्षवशमापन्नो व्याकुलः समपद्यत। 
घोड़े और सारथिके मारे जानेपर महाबली श्वेत 
उस रथसे कूद पड़े और अमर्षके वशीभूत होकर 

व्याकुल हो उठे॥७७३॥ 
विरथं रथिनां श्रेष्ठं श्वेतं दृष्ट्या पितामहः ॥ ७८॥ 
ताडयामास निशितैः शरसंघैः समन्ततः।'` 
रथियोंमें श्रेष्ठ शवेतको रथहीन हुआ देख पितामह 
भीष्मने चारों ओरसे पैने बाणसमूहोंद्वारा उन्हें पीड़ा देनी 
प्रारम्भ की ॥ ७८३॥ 
स ताड्यमानः समरे भीष्मचापच्युतैः शरै: ॥ ७९॥ 
स्वरथे धनुरुत्सृज्य शक्ति जग्राह काञ्चनीम्‌। 
उस समरभूमिमें भीष्मजीके धनुषसे छूटे हुए 
बाणोंद्वारा पीड़ित होनेपर श्वेतने धनुषको रथपर ही 
छोड़कर सुवर्णमयी शक्ति हाथमें ले ली॥ ७९ ॥ 
ततः शक्तिं रणे श्वेतो जग्राहोग्रां महाभयाम्‌॥ ८०॥ 
'कालदण्डोपमां घोरां मृत्योर्जिह्णामिव श्वसन्‌। | 
अब्रवीच्च तदा शवेतो भीष्मं शान्तनवं रणे॥ ८१॥ 
अत्यन्त उग्र, महाभयंकर, कालदण्डके समान घोर 
और मृत्युकी जिह्वा-सी प्रतीत होनेवाली उस शक्तिको 
श्वेतने हाथमें उठाया और लंबी साँस लेते हुए रणक्षेत्रमें 
शान्तनुपुत्र भीष्मसे इस प्रकार कहा-॥ ८०-८१॥ 
तिष्ठेदानीं सुसंरब्धः पश्य मां पुरुषो भव। 
एवमुक्त्वा महेष्वासो भीष्मं युधि पराक्रमी॥ ८२॥ 
ततः शक्तिममेयात्मा चिक्षेप भुजगोपमाम्‌। 
पाण्डवार्थे पराक्रान्तस्तवानर्थं चिकीर्षुकः॥ ८३॥ 
“भीष्म! इस समय साहसपूर्वक खड़े रहो। मुझे 
देखो और पुरुष बनो', ऐसा कहकर अमित आत्मबलसे 
सम्पन्न महाधनुर्घर और पराक्रमी वीर श्वेतने भीष्मपर 
वह सर्पके समान भयंकर शक्ति चलायी। श्वेत 
पाण्डवोंका हित और आपके पक्षका अहित करनेकी 
इच्छासे पराक्रम दिखा रहे थे॥ ८२-८३॥ 
हाहाकारो महानासीत्‌ पुत्राणां ते विशाम्पते। 
दृष्ट्वा शक्तिं महाघोरां मृत्योर्दण्डसमप्रभाम्‌॥ ८४॥ 
श्वेतस्य करनिर्मुक्तां निर्मुक्तोरगसंनिभाम्‌। 
राजन्‌! श्वेतके हाथसे छूटकर यमदण्डके समाग 
प्रकाशित होनेवाली और केंचुल छोड़कर निकली हुई सर्पिणीकी 
भाँति अत्यन्त भय उत्पन्न करनेवाली उस शक्तिको देखकर 
आपके पुत्रोंक दलमें महान्‌ हाहाकार मच गया॥ ८४३॥ 
अपतत्‌ सहसा राजन्‌ महोल्केव नभस्तलात्‌॥ ८५॥ 
ज्वलन्तीमन्तरिक्षे तां ज्वालाभिरिव संवृताम्‌। 
असम्भ्रान्तस्तदा राजन्‌ पिता देवब्रतस्तव॥ ८६॥ 
अष्टभिर्नवभिर्भीष्मः शक्तिं चिच्छेद पत्रिभिः । 

राजन्‌! वह शक्ति आकाशसे बहुत बडी उल्काके 
समान सहसा गिरी । अन्तरिक्षमें ज्वालाओंसे घिरी हुई- 
सी उस प्रज्वलित शक्तिको देखकर आपके पिता देवव्रतको 


। वे हाथमें दण्ड लिये यमराजके समान जान पड़ते 
थे। जैसे महान्‌ जलप्रवाह किसी पर्वतसे टकराता हो, 
उसी प्रकार वे गदा लिये भीष्मकी ओर दौडे॥ ९०२ ॥ 
तस्य वेगमसंवार्य मत्वा भीष्मः प्रतापवान्‌॥ ९१॥ 
प्रहारविप्रमोक्षार्थं सहसा धरणीं गतः। 

प्रतापी भीष्म उसके वेगको अनिवार्य समझकर उस 
प्रहारसे बचनेके लिये सहसा पृथ्वीपर कूद पड़े॥ ९१३ ॥ 
इवेतः क्रोधसमाविष्टो भ्रामयित्वा तु ताँ गदाम्‌॥ ९२॥ 
रथे भीष्मस्य चिक्षेप यथा देवो धनेश्वरः। 

उधर श्वेतने क्रोधसे व्याप्त हो उस गदाको 
आकाशमें घुमाकर भीष्मके रथपर फेंक दिया, मानो 
कुबेरने गदाका प्रहार किया हो॥९२३॥ 
तया भीष्मनिपातिन्या स रथो भस्मसात्कृतः॥ ९३॥ 
सध्वजः सह सूतेन साश्वः सयुगबन्धुरः। 

भीष्मको मार डालनेके लिये चलायी हुई उस 
गदाके आघातसे ध्वज, सारथि, घोड़े, जूआ और धुरा 
आदिके साथ वह सारा रथ चूर-चूर हो गया॥ ९३३॥ 
विरथं रथिनां श्रेष्ठं भीष्मं दृष्ट्वा रथोत्तमा:॥ ९४॥ 
अभ्यधावन्त सहिताः शल्यप्रभृतयो रथाः। 

रथियोंमें श्रेष्ठ भीष्मको रथहीन हुआ देख शल्य 
आदि उत्तम महारथी एक साथ दौड़े॥ ९४३॥ 
ततोऽन्यं रथमास्थाय धनुर्विस्फार्यं दुर्मनाः ९५॥ 
शनकैरभ्ययाच्छ्वेतं गाङ्गेयः प्रहसन्निव। 

तब दूसरे रथपर बैठकर धनुषकी टंकार करते 

हुए गंगानन्दन भीष्म उदास मनसे हँसते हुए-से धीरे- 
धीरे श्‍वेतकी ओर चले॥ ९५३॥ 
एतस्मिन्नन्तरे भीष्मः शुश्राव विपुलां गिरम्‌॥ ९६॥ 
आकाशादीरितां दिव्यामात्मनो हितसम्भवाम्‌। 
भीष्म भीष्म महाबाहो शीघ्रं यत्नं कुरुष्व वै॥ ९७॥ 
एष हास्य जये कालो निर्दिष्टो विश्वयोनिना। 

इसी बीचमें भीष्मने अपने हितसे सम्बन्ध रखनेवाली 
एक दिव्य एवं गम्भीर आकाशवाणी सुनी- महाबाहु 
भीष्म! शीघ्र प्रयत्न करो इस श्वेतपर विजय पानेके लिये 
्रह्माजीने यही समय निश्चित किया है'॥ ९६-९७३ ॥ 
एतच्छुत्वा तु वचनं देवदूतेन भाषितम्‌॥ ९८॥ 
सम्प्रहृष्टमना भूत्वा वधे तस्य मनो दधे। 

देवदूतका कहा हुआ यह वचन सुनकर भीष्मजीका 
मन प्रसन्न हो गया और उन्होंने श्वेतके वधका विचार 
किया॥९८३॥ 


तनिक भी घबराहट नहीं हुई। उन्होंने आठ-नौ बाण 
मारकर उसके टुकड़े-टुकड़े कर दिये॥ ८५-८६३॥ 
उत्ृष्टहेमविकृतां निकृतां निशितैः शरैः॥ ८७॥ 
उच्चुक्रुशुस्ततः सर्वे तावका भरतर्षभ। 
` भरतश्रेष्ठ! उत्तम सुवर्णकी बनी हुई उस शक्तिको 
भीष्मके,पैने बाणोंसे नष्ट हुई देख आपके पुत्र हर्षके 
मारे जोर-जोरसे कोलाहल करने लगे॥ ८७३॥ 
शक्तिं विनिहतां दृष्ट्वा वैराटिः क्रोधमूच्छितः॥ ८८॥ 
कालोपहतचेतास्तु कर्तव्यं नाभ्यजानत। 
क्रोधसम्मूर्च्छितो राजन्‌ वैराटिः प्रहसन्निव ॥ ८९॥ 
गदां जग्राह संहृष्टो भीष्मस्य निधनं प्रति। 
अपनी शक्तिको इस प्रकार विफल हुई देख 
विराटपुत्र श्वेत क्रोधसे मूर्च्छित हो गये। कालने उनकी 
विवेक-शक्तिको नष्ट कर दिया था; अतः उन्हें अपने 
कर्तव्यका भान न रहा। उन्होंने हर्षसे उत्साहित हो 
हँसते-हँसते भीष्मको मार डालनेके लिये हाथमें गदा 
उठा ली ॥ ८८-८९३ ॥ 
क्रोधेन रक्तनयनो दण्डपाणिरिवान्तकः॥ ९० ॥ 
भीष्मं समभिदुद्राव जलौघ इव पर्वतम्‌। 
उस समय उनकी आँखें क्रोधसे लाल हो रही 

विरथं रथिनां श्रेष्ठ शवेतं दृष्ट्वा पदातिनम्‌॥ ९९॥ 
सहितास्त्वभ्यवर्तन्त परीप्सन्तो महारथाः। 
रथियोंमें श्रेष्ठ शवेतको रथहीन और पैदल देख 
उसकी रक्षा करनेके लिये एक साथ बहुत-से महारथी 
दौड़े आये॥ ९९३ ॥ 
सात्यकिभीमसेनश्च धृष्टझ्युम्नश्च पार्षतः॥ १००॥ 
कैकेयो धृष्टकेतुश्च अभिमन्युश्च वीर्यवान्‌। 
उनके नाम इस प्रकार हैं-सात्यकि, भीमसेन, 
द्रुपदपुत्र धृष्टद्युम्न, केकयराजकुमार, धृष्टकेतु तथा 
पराक्रमी अभिमन्यु ॥ १००३ ॥ 
एतानापततः सर्वान्‌ द्रोणशल्यकृपैः सह॥ १०१॥ 
अवारयदमेयात्मा वारिवेगानिवाचलः। 
इन सबको आते देख अमेय शक्तिसम्पन्न भीष्मजीने 
द्रोणाचार्य, शल्य तथा कृपाचार्यके साथ जाकर उनकी 
गति रोक दी, मानो किसी पर्वतने जलके प्रवाहको 
अवरुद्ध कर दिया हो॥१०१३॥ 
स निरुद्धेषु सर्वेषु पाण्डवेषु महात्मसु॥ १०२॥ 
शवेतः खड्गमथाकृष्य भीष्मस्य धनुराच्छिनत्‌। 
समस्त महामना पाण्डवोंके अवरुद्ध हो जानेपर 
श्वेतने तलवार खींचकर भीष्मका धनुष काट 
दिया॥ १०२३ ॥ 
तदपास्य धनुश्छिन्नं त्वरमाणः पितामहः॥ १०३॥ 
देवदूतवचः श्रुत्वा वधे तस्य मनो दधे। 
उस कटे हुए धनुषको फेंककर पितामह भीष्मने 
देवदूतके कथनपर ध्यान देकर तुरंत ही शवेतके वधका 
निश्चय किया॥ १०३३ ॥ 
ततः प्रचरमाणस्तु पिता देवद्रतस्तव॥ १०४॥ 
अन्यत्‌ कार्मुकमादाय त्वरमाणो महारथः। 
क्षणेन सज्यमकरोच्छक्रचापसमप्रभम्‌॥ १०५॥ 
तदनन्तर आपके पिता महारथी देवव्रतने तुरंत ही 
दूसरा धनुष लेकर वहाँ विचरण करते हुए ही क्षणभरमें 
उसपर प्रत्यंचा चढ़ा दी। वह इन्द्रधनुषके समान 
प्रकाशित हो रहा था॥१०४-१०५॥ 
पिता ते भरतश्रेष्ठ शवेतं दृष्ट्वा महारथैः । 
वृतं तं मनुजव्याघ्नैर्भीमसेनपुरोगमैः॥ १०६॥ 
अभ्यवर्तत गाङ्गेयः श्वेतं सेनापतिं द्रुतम्‌। 
भरतश्रेष्ठ! आपके पिता गंगानन्दन भीष्मने नरश्रेष्ठ 
भीमसेन आदि महारथियोंसे घिरे हुए सेनापति श्वेतको 
देखकर उनपर तुरंत धावा किया॥ १०६३ ॥ 


श्रीमहाभारते 


[ भीष्मपर्वणि 
ol MN, 
आपतन्तं ततो भीष्मो भीमसेनं प्रतापवान्‌॥ १०७॥ 
आजघ्ने विशिखैः षष्ट्या सेनान्यं स महारथः । 

उस समय सेनानायक भीमसेनको सामने आते 
देख प्रतापी महारथी भीष्मने उन्हें साठ बाणोंसे घायल 
कर दिया॥ १०७३ ॥ 
अभिमन्युं च समरे पिता देवव्रतस्तव॥ १०८॥ 
आजघ्ने भरतश्रेष्ठस्त्रिभिः संनतपर्वभिः। 

उस समरभूमिमें आपके पिता भरतश्रेष्ठ भीष्मने 
झुकी हुई गाँठवाले तीन बाणोंसे अभिमन्युको चोट 
पहुँचायी ॥ १०८३ ॥ 
सात्यकिं च शतेनाजौ भरतानां पितामह: ॥ ९०९॥ 
धृष्टयुम्नं च विंशत्या कैकेयं चापि पञ्चभिः। 
तांश्च सर्वान्‌ महेष्वासान्‌ पिता देवब्रतस्तव॥ ११०॥ 
वारयित्वा शरैर्घोरैः श्वेतमेवाभिदुद्रुवे। 

भरतवंशियोंके उन पितामहने युद्धस्थलमें सौ 
बाणोंसे सात्यकिको, बीस सायकोंद्वारा धृष्टुम्नको और 
पाँच बाणॉसे केकयराजकुमारको क्षत-विक्षत कर दिया। 
इस प्रकार आपके पिता भीष्मने अपने भयंकर बाणांद्वारा 
उन सम्पूर्ण महाधनुर्धरोंको जहाँके तहाँ रोककर पुनः 
श्वेतपर ही आक्रमण किया॥ १०९-११०६ ॥ 
ततः शरं मृत्युसमं भारसाधनमुत्तमम्‌॥ १११॥ 
विकृष्य बलवान्‌ भीष्मः समाधत्त दुरासदम्‌। 
ब्रह्मास्त्रेण सुसंयुक्तं तं शरं लोमवाहिनम्‌॥ ११२॥ 

तदनन्तर महाबली भीष्मने धनुषको खींचकर 
उसके ऊपर एक मृत्युके समान भयंकर, भारी-से-भारी 
लक्ष्यको बेधनेमें समर्थ, उत्तम और दुःसह पंखयुक्त 
बाण रखा; फिर उसे ब्रह्मसत्रद्वारा अभिमन्त्रित करके 
छोड़ दिया॥१११-११२॥ 
ददृशुर्दवगन्धर्वाः पिशाचोरगराक्षसाः। 
स तस्य कवचं भित्त्वा हृदयं चामितौजसः॥ ११३॥ 
जगाम धरणीं बाणो महाशनिरिव ज्चलन्‌। 

उस समय देवताओं, गन्धर्वो, पिशाचों, नागों तथा 
राक्षसोंने भी देखा, वह बाण महान्‌ वज्रे समान 
प्रज्वलित हो उठा और अमित बलशाली श्वेतके कवच 
तथा हृदयको भी छेदकर धरतीमें समा गया॥ ११३२ ॥ 
अस्तं गच्छन्‌ यथाऽऽदित्यः प्रभामादाय सत्वरः॥ ११४॥ 
एवं जीवितमादाय शवेतदेहाजगाम ह। 

जैसे डूबता हुआ सूर्य अपनी प्रभा साथ लेकर 
शीघ्र ही अस्त हो जाता है, उसी प्रकार वह बाण श्वेतके 


क्षीष्मवधपर्व ] 


शरीरसे उसके प्राण लेकर चला गया॥ ११४६ ॥ 
तं भीष्मेण नरव्याघ्रं तथा विनिहतं युधि॥ ११५॥ 
गिरेः शृङ्गमिव च्युतम्‌। 

भीष्मके द्वारा मारे गये नरश्रेष्ठ श्वेतको युद्धस्थलमें 
हमने देखा। वह टूटकर गिरे हुए पर्वतके समान जान 
पड़ता था॥११५३॥ 
अशोचन्‌ पाण्डवास्तत्र क्षत्रियाश्च महारथाः ॥ ११६॥ 
प्रहृष्टाश्च सुतास्तुभ्यं कुरवश्चापि सर्वशः। 

महारथी पाण्डव तथा उस दलके दूसरे क्षत्रिय 
श्वेतके लिये शोकमें डूब गये। इधर आपके पुत्र समस्त 
कौरव हर्षसे उल्लसित हो उठे॥११६३॥ 
ततो दुःशासनो राजन्‌ शवेतं दृष्ट्वा निपातितम्‌॥ ११७॥ 
बादित्रनिनदै्ोरैर्नृत्यति स्म समन्ततः। 

राजन्‌! श्वेतको मारा गया देख आपका पुत्र 
दुःशासन बाजे-गाजेकी भयंकर ध्वनिके साथ चारों ओर 
नाचने लगा॥ ११७३ ॥ 
तस्मिन्‌ हते महेष्वासे भीष्मेणाहवशोभिना॥ ११८ 
प्रावेपन्त महेष्वासाः शिखण्डिप्रमुखा रथाः। 


एकोनपञ्चाशत्तमोऽध्यायः 


९०३ 


संग्रामभूमिमें शोभा पानेवाले भीष्मजीके द्वारा 
महाधनुर्धर श्वेतके मारे जानेपर शिखण्डी आदि महाधनुर्धर 
रथी भयके मारे काँपने लगे॥११८३॥ 
ततो धनंजयो राजन्‌ वाष्णेयश्चापि सर्वशः॥ ११९॥ 
अवहारं शनैश्चक्नर्निहते वाहिनीपतौ। 
तततोऽवहारः सैन्यानां तव तेषां च भारत॥ १२०॥ 

राजन्‌! तब सेनापति श्वेतके मारे जानेके कारण 
अर्जुन और श्रीकृष्णने धीरे-धीरे अपनी सेनाको युद्धभूमिसे 
पीछे हटा लिया। भारत! फिर आपकी और पाण्डवोंकी 
सेना भी उस समय युद्धसे विरक्त हो गयी ॥ ११९-१२०॥ 
ताबकानां परेषां च नर्दतां च मुहुर्मुहुः। 
पार्था विमनसो भूत्वा न्यवर्तन्त महारथा:। 
चिन्तयन्तो वधं घोरं द्वैरथेन परंतपाः॥ १२१॥ 

उस समय आपके और शत्नुपक्षके सैनिक भी 
बारंबार गर्जना कर रहे थे। उस द्वैरथ युद्धमें जो 
भयंकर संहार हुआ था, उसके लिये चिन्ता करते हुए 
शत्रुसंतापी पाण्डव महारथी उदास मनसे शिविसमें 
लौट आये॥ १२१॥ 


इति श्रीमहाभारते भीष्मपर्वणि भीष्मवधपर्वणि इवेतवधे अष्टचत्वारिंशोऽध्यायः॥ ४८॥ 
इस प्रकार श्रीमहाभारत भीष्मपर्वके अन्तर्गत भीव्मवक्पर्वमें श्वेतवधाविषयक अड़तालीसवाँ अध्याय पूरा हुआ॥ ४८॥ 
SIO आ 
एकोनपञ्चाशत्तमोऽध्यायः 
शंखका युद्ध, भीष्मका प्रचण्ड पराक्रम तथा प्रथम दिनके युद्धकी समाप्ति 


धृतराष्ट्र उवाच 
श्वेते सेनापतौ तात संग्रामे निहते पंरैः। 
किमकुर्वन्‌ महेष्वासाः पञ्चालाः पाण्डवैः सह॥ १॥ 
धृतराष्ट्रने पूछा--तात ! सेनापति श्वेतके शत्रुओंद्वारा 
युद्धस्थलमें मारे जानेपर महान्‌ धनुर्धर पांचालों और 
पाण्डवोंने क्या किया ?॥ १॥ 
सेनापतिं समाकर्ण्य श्वेतं युधि निपातितम्‌। 
तदर्थ यततां चापि परेषां प्रपलायिनाम्‌॥ २॥ 
मनः प्रीणाति मे वाक्यं जयं संजय शृण्वतः। 
प्रत्युपायं चिन्तयतो लज्जां प्राप्नोति मे न हि॥३॥ 
स हि वीरोऽनुरक्तश्च वृद्धः कुरुपतिस्तदा। 
संजय! सेनापति श्वेत युद्धमें मारे गये। उनकी 
रक्षाके लिये प्रयत्न करनेपर भी शत्रुको पलायन 
करना पड़ा तथा अपने पक्षको विजय हुई-ये सब बातें 
सुनकर मेरे मनमें बड़ी प्रसन्नता हो रही है। शत्रुओंके 


प्रतीकारका उपाय सोचते हुए मुझे अपने पक्षके द्वारा की 
गयी अनीतिका स्मरण करके भी लज्जा नहीं आती है। 
वे वृद्ध एवं वीर कुरुराज भीष्म हमपर सदा अनुराग 
रखते हैं (इस कारण ही उन्होंने श्वेतके साथ ऐसा 
व्यवहार किया होगा) ॥२-३३॥ 
कृतं वैरं सदा तेन पितुः पुत्रेण धीमता॥ ४॥ 
तस्योद्वेगभयाच्चापि संश्रितः पाण्डवान्‌ पुरा। 
उस बुद्धिमान्‌ विराटपुत्र वेतने अपने पिताके 
साथ वैर बाँध रखा था, इस कारण पिताके द्वारा प्राप्त 
होनेवाले उद्वेग एवं भयसे श्वेतने पहले ही पाण्डवोंकी 
शरण ले ली थी॥४३॥ 
सर्व बलं परित्यज्य दुर्ग संश्रित्य तिष्ठति॥ ५॥ 
पाण्डवानां प्रतापेन दुर्ग देशं निवेश्य च। 
सपत्नान्‌ सततं बाधनार्यवृत्तिमनुष्ठितः॥ ६॥ 
पहले तो बह समस्त सेनाका परित्याग करके 


९०४ 


श्रीमहाभारते 


[ भीष्मपर्वणि 


(अकेला ही) दुर्गमें छिपा रहता था। फिर पाण्डवोंके 
प्रतापसे दुर्गम प्रदेशमें रहकर निरन्तर शत्रुओंको बाधा 
पहुँचाते हुए सदाचारका पालन करने लगा॥५-६॥ 
आश्चर्य वै सदा तेषां पुरा राज्ञां सुदुर्मतिः। 
ततो युधिष्ठिर भक्तः कथं संजय सूदितः॥ ७॥ 
क्योंकि पूर्वकालमें अपने साथ विरोध करनेवाले 
उन राजाओंके प्रति उसकी बुद्धिमें दुर्भाव था; पर 
संजय! आश्चर्य तो यह है कि ऐसा शूरवीर श्वेत, जो 
युधिष्ठिरका बड़ा भक्त था, मारा कैसे गया ?॥ ७॥ 
प्रक्षिप्तः सम्मतः क्षुद्रः पुत्रो मे पुरुषाधमः। 
ज युद्धं रोचयेद्‌ भीष्मो न चाचार्यः कथंचन॥ ८॥ 
न कृपो न च गान्धारी नाहं संजय रोचये। 
मेरा पुत्र दुर्योधन क्षुद्र स्वभावका है। वह कर्ण 
आदिका प्रिय तथा चंचल बुद्धिवाला है। मेरी दृष्टिमें वह 
समस्त पुरुषोंमें अधम है (इसीलिये उसके मनमें युद्धके 
लिये आग्रह है) । संजय! मैं, भीष्म, द्रोणाचार्य, कृपाचार्य 
तथा गान्धारी -इनमेंसे कोई भी युद्ध नहीं चाहता था॥ ८३ ॥ 
ज वासुदेवो वार्ष्णेयो धर्मराजश्च पाण्डवः॥ ९॥ 
न भीमो नार्जुनश्चैव न यमौ पुरुषर्षभौ। 
वृष्णिवंशी भगवान्‌ वासुदेव, पाण्डुपुत्र धर्मराज 
युधिष्ठिर भीमसेन, अर्जुन तथा पुरुषरत्न नकुल- 
सहदेव भी युद्ध नहीं पसंद करते थे॥९३॥ 
वार्यमाणो मया नित्यं गान्धार्या विदुरेण च॥ १०॥ 
जामदग्न्येन रामेण व्यासेन च महात्मना। 
दुयोधनो युध्यमानो नित्यमेव हि संजय॥ ११॥ 
च्छर्णस्य मतमास्थाय सौबलस्य च पापकृत्‌। 
दुःशासनस्य च तथा पाण्डवान्‌ नान्वचिन्तयत्‌॥ १२॥ 
मैने, गान्धारीने और विदुरने तो सदा ही उसे मना 
किया है, जमदग्निपुत्र परशुरामने तथा महात्मा व्यासजीने 
भी उसे युद्धसे रोकनेका प्रयत्न किया है; तथापि कर्ण, 
शकुनि तथा दुःशासनके मतमें आकर पापी दुर्योधन 
सदा युद्धका ही निश्चय रखता आया है। उसने 
पाण्डवोको कभी कुछ नहीं समझा॥ १०--१२॥ 
तस्याहं व्यसनं घोरं मन्ये प्राप्तं तु संजय। 
श्वेतस्य च विनाशेन भीष्मस्य विजयेन च॥ १३॥ 
संक्ुद्ध: कृष्णसहितः पार्थः किमकरोद्‌ युधि। 
संजय! मेरा तो विश्वास है कि दुर्योधनपर घोर 
संकट प्राप्त होनेवाला हैं। श्वेतके मारे जाने और 
भीष्मको विजय होनेसे अत्यन्त क्रोधमें भरे हुए 


श्रीकृष्णसहित अर्जुनने युद्धस्थलमें क्या किया ?॥ १३३ | 
अर्जुनाद्धि भयं भूयस्तन्मे तात न शाम्यति॥ १४॥ 
स हि शूरश्च कौन्तेयः क्षिप्रकारी धनंजयः। 
मन्ये शरैः शरीराणि शत्रूणां प्रमथिष्यति॥ १५॥ 
तात! अर्जुनसे मुझे अधिक भय बना रहता है 
और वह भय कभी शान्त नहीं होता; क्योंकि कुन्ती- 
नन्दन अर्जुन शूरवीर तथा शीघ्रतापूर्वक अस्त्र संचालन 
करनेवाला है। मैं समझता हूँ कि वह अपने बाणोंद्वारा 
शत्रुओंके शरीरोंको मथ डालेगा॥१४-१५॥ 
ऐन्द्रिमिन्द्रानुजसमं महेन्द्रसदूशं बले। 
अमोघक्रोधसंकल्पं दृष्ट्वा वः किमभून्मनः॥ १६॥ 
इन्द्रकुमार अर्जुन भगवान्‌ विष्णुके समान पराक्रमी 
और महेनद्रके समान बलवान्‌ है। उसका क्रोध और 
संकल्प कभी व्यर्थ नहीं होता। उसे देखकर तुमलोगोंके 
मनमें क्या विचार उठा था?॥ १६॥ 
तथैव वेदविच्छूरो ज्चलनार्कसमद्युतिः। 
इ्द्रास्त्रविदमेयात्मा प्रपतन्‌ समितिंजयः॥ १७॥ 
वञ्रसंस्पर्शरूपाणामस्त्राणां च प्रयोजकः। 
स खड्गाक्षेपहस्तस्तु घोषं चक्रे महारथः॥ १८॥ 
अर्जुन वेदज्ञ, शौर्यसम्पन्न, अग्नि और सूर्यके 
समान तेजस्वी, इन्द्रास्त्रका ज्ञाता, अमेय आत्मबलसे 
सम्मन्न, वेगपूर्वक आक्रमण करनेवाला और बड़े-बड़े 
संग्रामोंमें विजय पानेवाला है। वह ऐसे-ऐसे अस्त्रोंका 
प्रयोग करता है, जिनका हलका-सा स्पर्श भी वज्रके 
समान कठोर है। महारथी अर्जुन अपने हाथमें सदा 
तलवार खींचे ही रहता है और उसका प्रहार करके 
विकट गर्जना करता है॥ १७-१८॥ 
स संजय महाप्राज्ञो द्रुपदस्यात्मजो बली। 
धृष्टद्युम्नः किमकरोच्छ्वेते युधि निपातिते॥ १९॥ 
संजय! द्रुपदके परम बुद्धिमान्‌ पुत्र बलवान्‌ 
धृष्टययुम्नने श्वेतके युद्धमें मारे जानेपर क्या किया ?॥ १९॥ 
पुरा चैवापराधेन वधेन च चमूपतेः। 
मन्ये मनः प्रजज्वाल पाण्डवानां महात्मनाम्‌॥ २०॥ 
पहले भी कौरवोंद्वारा पाण्डवोंका अपराध हुआ है 
उससे तथा सेनापतिके वधसे महामना पाण्डवोंके हृदयमें 
आग-सी लग गयी होगी, यह मेरा विश्वास है॥ २०॥ 
तेषां क्रोधं चिन्तयंस्तु अहःसु च निशासु च। 
न शान्तिमधिगच्छामि दुर्योधनकृतेन हि। 
कथं चाभून्महायुद्धं सर्वमाचक्ष्व संजय॥ २१॥ 


भ्रीष्मवधपर्व ] 


दुर्योधनके कारण पाण्डवोंके मनमें जो क्रोध है, 
उसका चिन्तन करके मुझे न तो दिनमें शान्ति मिलती 
है, न रात्रिमें ही। संजय! वह महायुद्ध किस प्रकार 
हुआ, यह सब मुझे बताओ॥२१॥ 

संजय उवाच 

श्रुणु राजन्‌ स्थिरो भूत्वा तवापनयनो महान्‌। 
न च दुर्योधने दोषमिममाधातुमहसि॥ २२॥ 

संजयने कहा--राजन्‌! स्थिर होकर सुनिये। इस 
युद्धके होनेमें सबसे बड़ा अन्याय आपका ही है। 
इसका सारा दोष आपको दुर्योधनके ही माथे नहीं 
मढ्ना चाहिये॥ २२॥ 
गतोदके सेतुबन्धो यादूकू तादुङ्मत्तिस्तव। 
संदीप्ते भवने यद्वत्‌ कूपस्य खननं तथा॥ २३॥ 

जैसे पानीकी बाढ़ निकल जानेपर पुल बाँधनेका 
प्रयास किया जाय अथवा घरमें आग लग जानेपर उसे 
बुझानेके लिये कुआँ खोदनेकी चेष्टा की जाय, उसी 
प्रकार आपकी यह समझ है॥२३॥ 
गतपूर्वाह्ृभूयिष्ठे तस्मिन्नहनि दारुणे। 
तावकानां परेषां च पुनर्युद्धमवर्तत॥ २४॥ 

उस भयंकर दिनके पूर्वभागका अधिकांश 
व्यतीत हो जानेपर आपके और पाण्डवोंके सैनिकोंमें 
पुनः युद्ध आरम्भ हुआ॥ २४॥ 
शवेतं तु निहतं दृष्ट्या विराटस्य चमूपतिम्‌। 
कृतवर्मणा च सहितं दृष्ट्वा शल्यमवस्थितम्‌॥ २५॥ 
शङ्खः क्रोधात्‌ प्रजज्वाल हविषा हव्यवाडिव। 

विराटके सेनापति श्वेतको मारा गया और 
शल्यको कृतवर्माके साथ रथपर बैठा हुआ देख शंख क्रोधसे 
जल उठा, मानो अग्निमें घीकी आहुति पड़ गयी हो॥ २५३ ॥ 
स विस्फार्य महच्चापं शक्रचापोपमं बली॥ २६॥ 
अभ्यधावज्िघांसन्‌ वै शल्यं मद्राधिपं युधि। 

उस बलवान्‌ वीरने इन्द्रधनुषके समान अपने विशाल 
शरासनको कानोंतक खींचकर मद्रराज शल्यको युद्धमें 
मार डालनेकी इच्छासे उनपर धावा किया॥ २६२ ॥ 
महता रथसंघेन समन्तात्‌ परिरक्षितः २७॥ 
सृजन्‌ बाणमयं वर्ष प्रायाच्छल्यरथं प्रति। 

विशाल रथसेनाके द्वारा सब ओरसे धिरकर 
बाणोंकी वर्षा करते हुए उसने शल्यके रथपर आक्रमण 
किया॥ २७३॥ 


तमापतन्तं सम्प्रेक्ष्य मत्तवारणविक्रमम्‌ २८॥ 


एकोनपञ्चाशत्तमोऽध्यायः 


९०५ 


तावकानां रथाः सप्त समन्तात्‌ पर्यवारयन्‌। 
मद्रराजं परीप्सन्तो मृत्योर्दष्ट्रान्तरं गतम्‌॥ २९॥ 


मतवाले हाथीके समान पराक्रम प्रकट करनेवाले 


शंखको धावा करते देख आपके सात रथियोंने मौतके 


दाँतोंमें फँसे हुए मद्रराज शल्यको बचानेकी इच्छा 


रखकर उन्हें चारों ओरसे घेर लिया॥२८-२९॥ 
बृहद्बलश्च कौसल्यो जयत्सेनश्च मागधः। 

तथा रुक्मरथो राजन्‌ पुत्रः शल्यस्य मानितः॥ ३०॥ 
विन्दानुविन्दावावन्त्यौ काम्बोजश्च सुदक्षिणः 
बृहत्क्षत्रस्य दायादः सैन्धवश्च जयद्रथः ३१॥ 


राजन्‌! उन रथियोँके नाम ये हैं-कोसलनरेश बृहदूबल, 


मगधदेशीय जयत्सेन, शल्यके प्रतापी पुत्र रुक्मरथ, अवन्ति- 
के राजकुमार विन्द और अनुविन्द, काम्बोजराज सुदक्षिण 
तथा बृहत्क्षत्रके पुत्र सिन्धुराज जयद्रथ॥३०-३१॥ 
नानाधातुविचित्राणि कार्मुकाणि महात्मनाम्‌। 
विस्फारितान्यटृश्यन्त तोयदेष्विव विद्युत: ॥ ३२॥ 


इन महामना वीरोंके फैलाये हुए अनेक रूप- 
रंगके विचित्र धनुष बादलोंमें बिजलियोंके समान 
दृष्टिगोचर हो रहे थे॥३२॥ 


ते तु बाणमयं वर्ष -शङ्खमूर्व्नि न्यपातयन्‌। 
निदाघान्तेऽनिलोद्भूता मेघा इव नगे जलम्‌॥ ३३॥ 


उन सबने शंखके मस्तकपर बाणोंकी वर्षा आरम्भ 
कर दी, मानो ग्रीष्म-ऋतुके अन्तमें वायुद्वारा उठाये हुए 
मेघ पर्वतपर जल बरसा रहे हों॥ ३३॥ 
ततः क्रुद्धो महेष्वासः सप्तभल्लैः सुतेजनैः। 
धनूंषि तेषामाच्छिद्य ननर्द पृतनापतिः ॥ ३४॥ 
उस समय महान्‌ धनुर्धर सेनापति शंखने कुपित 
होकर तेज किये हुए भल्ल नामक सात बाणाँद्वार उन 
सातों रथियोंके धनुष काटकर गर्जना को॥३४॥ 
ततो भीष्मो महाबाहुर्विनद्य जलदो यथा। 
तालमात्रं धनुर्गृह्ण शङ्खमभ्यद्रवद्‌ रणे॥ ३५॥ 
तदनन्तर महाबाहु भीष्मने मेघके समान गर्जना 
करके चार हाथ लंबा धनुष लेकर रणभूमिमें शंखपर 
धावा किया॥ ३५॥ 
तमुद्यन्तमुदीक्ष्याथ महेष्वासं महाबलम्‌। 
संत्रस्ता पाण्डवी सेना वातवेगहतेव नौः॥ ३६॥ 
उस समय महाधनुर्धर महाबली भीष्मको युद्धके 
लिये उद्यत देख पाण्डवसेना वायुके वेगसे डगमग 
होनेवाली नौकाकी भाँति काँपने लगी॥ ३६॥ 


९०६ 


ततोऽर्जुनः संत्वरितः शङ्खस्यासीत्‌ पुरःसरः। 
भीष्माद्‌ रक्ष्योऽयमद्येति ततो युद्धमवर्तत॥ ३७॥ 
यह देख अर्जुन तुरंत ही शंखके आगे आ गये। 
उनके आगे आनेका उद्देश्य यह था कि आज भीष्मके 
हाथसे शंखको बचाना चाहिये। फिर तो महान्‌ युद्ध 
आरम्भ हुआ॥ ३७॥ 
हाहाकारो महानासीद्‌ योधानां युधि युध्यताम्‌। 
तेजस्तेजसि सम्पृक्तमित्येवं विस्मयं ययुः॥ ३८॥ 
उस समय रणक्षेत्रमें जूझनेवाले योद्धाओंका 
महान्‌ हाहाकार सब ओर फैल गया। तेजके साथ 
तेज टक्कर ले रहा है, यह कहते हुए सब लोग बड़े 
विस्मयमें पड़ गये॥ ३८॥ 
अथ शल्यो गदापाणिरवतीर्य महारथात्‌। 
शङ्खस्य चतुरो वाहानहनद्‌ भरतर्षभ॥ ३९॥ 
भरतश्रेष्ठ! उस समय राजा शल्यने हाथमें गदा 
लिये अपने विशाल रथसे उतरकर शंखके चारों 
घोड़ोंकों मार डाला॥ ३९॥ 
स हताश्वाद्‌ रथात्‌ तूर्ण खड्गमादाय विद्रुतः । 
बीभत्सोश्च रथं प्राप्य पुनः शान्तिमविन्दत॥ ४०॥ 
घोड़े मारे जानेपर शंख तुरंत ही तलवार लेकर 
रथसे कूद पड़ा और अर्जुनके रथपर चढ़कर उसने 
पुनः शान्तिकी साँस ली॥ ४०॥ 
ततो भीष्मरथात्‌ तूर्णमुत्पतन्ति पतत्त्रिणः। 
यैरन्तरिक्षं भूमिश्च सर्वतः समवस्तृता॥ ४१॥ 
तत्पश्चात्‌ भीष्मके रथसे शीप्रतापूर्वक पंखयुक्त 
बाण पक्षीके समान उड़ने लगे, जिन्होंने पृथ्वी और 
आकाश सबको आच्छादित कर लिया॥ ४१॥ 
पञ्चालानथ मत्स्यांश्च केकयांश्च प्रभद्रकान्‌। 
भीष्मः प्रहरतां श्रेष्ठः पातयामास पत्रिभिः॥ ४२॥ 
योद्धाओंमें श्रेष्ठ भीष्म पांचाल, मत्स्य, केकय 
तथा प्रभद्रक वीरोको अपने बाणोंसे मार-मारकर गिराने 
लगे॥ ४२॥ 
उत्सृज्य समरे राजन्‌ पाण्डवं सव्यसाचिनम्‌। 
अभ्यद्रवत पाञ्चाल्यं द्रुपदं सेनया वृतम्‌॥ ४३॥ 
प्रियं सम्बन्धिनं राजन्‌ शरानवकिरन्‌ बहून्‌। 
राजन्‌! भीष्मने समरभूमिमें सव्यसाची अर्जुनको 
छोड़कर सेनासे घिरे हुए पांचालराज द्रुपदपर धावा 
किया और अपने प्रिय सम्बन्धीपर बहुत-से बाणोंकी 
वर्षां की॥ ४३२ ॥ 


श्रीमहाभारते 


[ भीष्मपर्वणि 


अग्निनेव प्रदग्धानि वनानि शिशिरात्यये॥ ४४॥ 
शरदग्धान्यदृश्यन्त सैन्यानि द्रुपदस्य ह। 
जैसे ग्रीष्म-ऋतुमें आग लगनेसे सारे वन दग्ध हो 
जाते हैं, उसी प्रकार द्रुपदकी सारी सेनाएँ भीष्मके 
बाणोंसे दग्ध दिखायी देने लगी ॥४४३॥ 
अत्यतिष्ठद्‌ रणे भीष्मो विधूम इव पावकः ॥ ४५॥ 
मध्यंदिने यथाऽऽदित्यं तपन्तमिव तेजसा। 
न शेकुः पाण्डवेयस्य योधा भीष्मं निरीक्षितुम्‌॥ ४६॥ 
उस समय भीष्म रणभूमिमें धूमरहित अग्निके 
समान खड़े थे। जैसे दुपहरीमें अपने तेजसे तपते हुए 
सूर्यकी ओर देखना कठिन है, उसी प्रकार पाण्डव- 
सेनाके सैनिक भीष्मको ओर दृष्टिपात करनेमें भी 
असमर्थ हो गये॥ ४५-४६॥ 
वीक्षांचक्रुः समन्तात्‌ ते पाण्डवा भयपीडिताः । 
त्रातारं नाध्यगच्छन्त गावः शीतार्दिता इव॥ ४७॥ 
पाण्डव योद्धा भयसे पीड़ित हो सब ओर देखने 
लगे; परंतु सर्दीसे पीड़ित हुई गौओंकी भाँति उन्हे 
अपना कोई रक्षक नहीं मिला॥४७॥ 
सा तु यौध्चिष्ठिरी सेना गाङ्गेयशरपीडिता। 
सिंहेनेव विनिर्भिन्ना शुक्ला गौरिव गोपते॥ ४८॥ 
राजन्‌! गंगानन्दन भीष्मके बाणोंसे पीडित हुई वह 
युधिष्ठिरको (श्वेत-परिधानविभूषित) सेना सिंहके द्वारा 
सतायी हुई सफेद गायके समान प्रतीत होने लगी॥ ४८॥ 
हते विप्रद्रुते सैन्ये निरुत्साहे विमर्दिते। 
हाहाकारो महानासीत्‌ पाण्डुसैन्येषु भारत॥ ४९॥ 
भारत! पाण्डव-सेनाके सैनिक बहुत-से मारे 
गये, बहुतेरे भाग गये, कितने रौंद डाले गये और 
कितने ही उत्साहशून्य हो गये। इस प्रकार पाण्डवदलमें 
बड़ा हाहाकार मच गया था॥४९॥ 
ततो भीष्मः शान्तनवो नित्यं मण्डलकार्मुकः। 
मुमोच बाणान्‌ दीप्ताग्रानहीनाशीविषानिव॥ ५०॥ 
उस समय शान्तनुनन्दन भीष्म अपने धनुषको 
खींचकर गोल बना देते और उसके द्वारा विषैले 
सपाँकी भाँति भयंकर प्रज्वलित अग्रभागवाले बाणोंकी 
निरन्तर वर्षा करते थे॥ ५०॥ 
शररेकायनीकुर्वन्‌ दिशः सर्वा यतव्रतः। 
जघान पाण्डवरथानादिश्यादिश्य भारत॥ ५१ ॥ 
भारत! नियमपूर्वक ब्रतोंका पालन करनेवाले 
भीष्म सम्पूर्ण दिशाओंमें बाणोंसे एक रास्ता बना देते 


भीष्मवधपर्व ] 


'पञ्चाशत्तमोऽध्यायः 


और पाण्डवरथियोंको चुन-चुनकर-उनके नाम ले- | आँधेरेमें कुछ भी सूझ नहीं पड़ता था॥५२॥ 


लेकर मारते थे॥५१॥ 
ततः सैन्येषु भग्नेषु मथितेषु च सर्वशः। 
प्राप्ते चास्तं दिनकरे न प्राज्ञायत किंचन॥ ७२॥ 


भीष्मं च समुदीर्यन्तं दृष्ट्वा पार्था महाहवे। 
अवहारमकुर्वन्त सैन्यानां भरतर्षभ ५३॥ 
भरतश्रेष्ठ! इधर, उस महान्‌ युद्धमें भीष्मका वेग 


इस प्रकार सारी सेना मथित हो उठी, व्यूह भंग | अधिकाधिक प्रचण्ड होता जा रहा था, यह देख कुन्तीकें 
हो गया और सूर्य अस्ताचलको चले गये; उस समय पुत्रोंने अपनी सेनाओंको युद्धक्षेत्रसे पीछे हटा लिया॥५३॥ 
इति श्रीमहाभारते भीष्मपर्वणि भीष्मवधपर्वणि शङ्खयुद्धे प्रथमदिवसावहारे एकोनपञ्चाशत्तमोऽध्यायः॥ ४९॥ 
इस प्रकार श्रीमहाभारत भीष्मपर्वके अन्तर्गत भीष्मवधपर्वमें शंखका युद्ध तथा प्रथम दिनके युद्धका उपसंहाराविषयका 
उनचासवाँ अध्याय पूरा हुआ॥ ४९॥ 


पञ्चाशत्तमोऽध्यायः 


युधिष्ठिरकी चिन्ता, भगवान्‌ श्रीकृष्णद्वारा आश्वासन, धृष्ट्युम्नका उत्साह तथा द्वितीय 
दिनके युद्धके लिये क्रॉचारुणव्यूहका निर्माण 


संजय उवाच 

कृतेऽवहारे सैन्यानां प्रथमे भरतर्षभ। 
भीष्मे च युद्धसंरब्धे हृष्टे दुर्योधने तथा॥ १॥ 
धर्मराजस्ततस्तूर्णमभिगम्य जनार्दनम्‌। 
भ्रातृभिः सहितः सर्वैः सर्वैश्चैव जनेशवरैः॥ २॥ 
शुचा परमया युक्तश्चिन्तयानः पराजयम्‌। 
वार्ष्णेयमन्रवीद्‌ राजन्‌ दृष्ट्वा भीष्मस्य विक्रमम्‌॥ ३॥ 

संजय कहते हैं-भरतश्रेष्ठ! प्रथम दिनके युद्धमें 
जब पाण्डव-सेना पीछे हटा दी गयी, भीष्मजीका 
युद्धविषयक उत्साह बढ़ता ही गया और दुर्योधन 
हर्षातिरिकसे उल्लसित हो उठा, उस समय धर्मराज 
युधिष्ठिर अपने सभी भाइयों और सम्पूर्ण राजाओंके 
साथ तुरंत भगवान्‌ श्रीकृष्णके पास गये और अत्यन्त 
शोकसे संतप्त हो भीष्मका पराक्रम देखकर अपनी 
पराजयके लिये चिन्ता करते हुए भगवान्‌ श्रीकृष्णसे 
इस प्रकार बोले-॥ १--३॥ 
कृष्ण पश्य महेष्वासं भीष्मं भीमपराक्रमम्‌ 
शारैर्दृहन्तं सैन्यं मे ग्रीष्मे कक्षमिवानलम्‌॥ ४॥ 

“श्रीकृष्ण! देखिये, महान्‌ धनुर्धर और भयंकर 
पराक्रमी भीष्म अपने बाणोंद्वारा मेरी सेनाको उसी प्रकार 
दग्ध कर रहे हैं, जैसे ग्रीष्म-ऋतुमें लगी हुई आग घास- 
फूँसको जलाकर भस्म कर डालती है॥ ४॥ 
कथमेनं महात्मानं शक्ष्यामः प्रतिवीक्षितुम्‌। 
लेलिह्यमानं सैन्यं मे हविष्मन्तमिवानलम्‌॥ ५ 

“जैसे अग्निदेव प्रज्वलित होकर हविष्यकी आहुति 


ग्रहण करते हैं, उसी प्रकार ये महामना भीष्म अपनी 
बाणरूपी जिह्वासे मेरी सेनाको चाटते जा रहे हैं। हमलोग 
कैसे इनकी ओर देख सकेंगे-किस प्रकार इनका 
सामना कर सकेंगे?॥ ५॥ 
एतं हि पुरुषव्याघ्रं धनुष्मन्तं महाबलम्‌। 
दुष्ट्वा विप्रद्रुतं सैन्यं समरे मार्गणाहतम्‌॥ ६॥ 
'हाथमें धनुष लिये इन महाबली पुरुषसिंह 
भीष्मको देखकर और समरभूमिमें इनके बाणोंसे आहत 
होकर मेरी सारी सेना भागने लगती है॥ ६॥ 
शक्यो जेतुं यमः क्रुद्धो वज्रपाणिश्च संयुगे। 
वरुणः पाशभृद्‌ वापि कुबेरो वा गदाधरः॥ ७॥ 
न तु भीष्मो महातेजाः शक्यो जेतुं महाबलः। 
'क्रोधमें भरे हुए यमराज, वज्रधारी इन्द्र, पाशधारी 
वरुण अथवा गदाधारी कुबेर भी कदाचित्‌ युद्धमें जीते 
जा सकते हैं; परंतु महातेजस्वी, महाबली भीष्मको 
जीतना अशक्य है॥ ७३॥ 
सोऽहमेवंगते मग्नो भीष्मागाधजलेऽप्लवे॥ ८ ॥ 
आत्मनो बुद्धिदौर्बल्याद्‌ भीष्ममासाद्य केशव। 
“केशव! ऐसी दशामें मैं तो अपनी बुद्धिको 
दुर्बलताके कारण भीष्मसे टक्कर लेकर भीष्मरूपी 
अगाध जलराशिमें नावके बिना डूबा जा रहा हूँ॥ ८३॥ 
चनं यास्यामि वार्ष्णेय श्रेयो मे तत्र जीवितुम्‌॥ ९॥ 
न त्वेतान्‌ पृथिवीपालान्‌ दातुं भीष्माय मृत्यवे। 
"वार्ष्णेय! अब मैं वनको चला जाऊँगा। वहीं 
जीवन बिताना मेरे लिये कल्याणकारी होगा। इन 


९०८ 


भूपालोंकों व्यर्थ ही भीष्मरूपी मृत्युको सौंप देनेमें 
कोई भलाई नहीं है॥९३॥ 
क्षपयिष्यति सेनां मे कृष्ण भीष्मो महास्त्रवित्‌॥ १०॥ 
यथानलं प्रज्वलितं पतङ्गाः समभिद्रुताः। 
विनाशायोपगच्छन्ति तथा मे सैनिको जनः॥ ११॥ 
“श्रीकृष्ण! भीष्म महान्‌ दिव्यास्त्रोंके ज्ञाता हैं। 
वे मेरी सारी सेनाका संहार कर डालेंगे। जैसे पतिंगे 
मरनेके लिये ही जलती आगमें कूद पड़ते हैं, उसी 
प्रकार मेरे समस्त सैनिक अपने विनाशके लिये ही 
भीष्मके समीप जाते हैं॥ १०-११॥ 
क्षयं नीतोऽस्मि वार्ष्णेय राज्यहेतोः पराक्रमी। 
भ्रातरश्चैव मे वीराः कर्शिताः शरपीडिताः॥ १२॥ 
“वार्ष्णेय! राज्यके लिये पराक्रम करके मैं सब 
प्रकारसे क्षीण होता जा रहा हूँ। मेरे वीर भ्राता बाणोंसे 
पीडित होकर अत्यन्त कृश होते जा रहे हैं॥१२॥ 
मत्कृते भ्रातृहार्देन राज्याद्‌ भ्रष्टास्तथा सुखात्‌। 
जीवितं बहु मन्येऽहं जीवितं ह्यद्य दुर्लभम्‌॥ १३॥ 
“ये बन्धुजनोचित सौहार्दके कारण मेरे लिये राज्य 
और सुखसे वंचित हो दुःख भोग रहे हैं। इस समय 
मैं इनके और अपने जीवनको ही बहुत अच्छा समझता 
हुँ; क्योंकि अब जीवन भी दुर्लभ है॥१३॥ 
जीवितस्य च शेषेण तपस्तप्स्यामि दुश्चरम्‌। 
न घातयिष्यामि रणे मित्राणीमानि केशव॥ १४॥ 
“केशव! जीवन बच जानेपर मैं दुष्कर तपस्या 
करूँगा; परंतु रणक्षेत्रमें इन मित्रोंकी व्यर्थ हत्या नहीं 
कराऊँगा॥ १४॥ 
रथान्‌ मे बहुसाहस्त्रान्‌ दिव्यैरस्त्रै्महाबलः। 
घातयत्यनिशं भीष्मः प्रवराणां प्रहारिणाम्‌॥ १५॥ 
“महाबली भीष्म अपने दिव्य अस्त्रोंद्रार मेरे 
पक्षके श्रेष्ठ एवं प्रहारकुशल कई सहस्र रथियोंका 
निरन्तर संहार कर रहे हैं॥ १५॥ 
किं नु कृत्वा हित मे स्याद्‌ ब्रूहि माधव माचिरम्‌। 
मध्यस्थमिव पश्यामि समरे सव्यसाचिनम्‌॥ १६॥ 
“माधव! शीघ्र बताइये, क्या करनेसे मेरा हित 
होगा? सव्यसाची अर्जुनको तो मैं इस युद्धमें मध्यस्थ 
(उदासीन)-सा देख रहा हूँ॥१६॥ 
एको भीमः परं शक्त्या युध्यत्येव महाभुजः। 
केवलं बाहुवीर्येण क्षत्रधर्ममनुस्मरन्‌॥ १७॥ 
“एकमात्र महाबाहु भीमसेन ही क्षत्रिय-धर्मका 


श्रीमहाभारते 


[ भीष्मपर्वणि 


विचार करता हुआ केवल बाहुबलके भरोसे. अपनी 
पूरी शक्ति लगाकर युद्ध कर रहा है॥ १७॥ 
गदया वीरघातिन्या यथोत्साहं महामनाः। ` 
करोत्यसुकरं कर्म रथाश्वनरदन्तिषु॥ १८॥ 
“महामना भीमसेन उत्साहपूर्वक अपनी वीरघातिनी 
गदाके द्वारा रथ, घोड़े, मनुष्य और हाथियोंपर अपना 
दुष्कर पराक्रम प्रकट कर रहा है॥१८॥ 
नालमेष क्षयं कर्तु परसैन्यस्य मारिष। 
आर्जवेनैव युद्धेन वीर वर्षशतैरपि॥ १९॥ 
“माननीय वीर श्रीकृष्ण! यदि इस तरह सरलतापूर्वक 
ही युद्ध किया जाय तो यह भीमसेन अकेला सौ वर्षोमें 
भी शत्रु-सेनाका विनाश नहीँ कर सकता॥ १९॥ 
एकोऽस्त्रवित्‌ सखा तेऽयं सोऽप्यस्मान्‌ समुपेक्षते। 
निर्दह्यमानान्‌ भीष्मेण द्रोणेन च महात्मना॥ २०॥ 
“केवल आपका झह सखा अर्जुन ही दिव्यास्त्रोंका 
ज्ञाता है, परंतु यह भी महामना भीष्म और द्रोणके द्वारा 
दग्ध होते हुए हमलोगोंकी उपेक्षा कर रहा है॥ २०॥ 
दिव्यान्यस्त्राणि भीष्मस्य द्रोणस्य च महात्मन: । 
धक्ष्यन्ति क्षत्रियान्‌ सर्वान्‌ प्रयुक्तानि पुनः पुनः॥ २१॥ 
“महामना भीष्म और द्रोणके दिव्यास्त्र बार-बार 
प्रयुक्त होकर सम्पूर्ण क्षत्रियोंको भस्म कर डालेंगे॥ २१॥ 
कृष्ण भीष्मः सुसंरब्धः सहितः सर्वपार्थिवैः । 
क्षपयिष्यति नो नूनं यादृशोऽस्य पराक्रमः॥ २२॥ 
“श्रीकृष्ण! भीष्म क्रोधमें भरकर अपने पक्षके 
समस्त राजाओंके साथ मिलकर निश्चय ही हमलोगोंका 
विनाश कर देंगे। जैसा उनका पराक्रम है, उससे यही 
सूचित होता है॥ २२॥ 
स त्वं पश्य महाभाग योगेश्वर महारथम्‌। 
भीष्मं यः शमयेत्‌ संख्ये दावारिनं जलदो यथा॥ २३॥ 
“महाभाग योगेश्वर! आप ऐसे किसी महारथीको 
ढूँढ निकालिये, जो संग्रामभूमिमें भीष्मको उसी प्रकार 
शान्त कर दे, जैसे बादल दावानलको बुझा देता है ॥ २३॥ 
तव प्रसादाद्‌ गोविन्द पाण्डवा निहतद्विषः। 
स्वराज्यमनुसम्प्राप्ता मोदिष्यन्ते सबान्धवाः २४॥ 
“गोविन्द! आपकी कृपासे ही पाण्डव अपने 
शब्रुओंको मारकर स्वराज्य प्राप्त करके बन्धु-बान्धवोसहिंत 
सुखी होंगे'॥ २४॥ 
एवमुक्त्वा तत: पार्थो ध्यायन्नास्ते महामनाः । 
चिरमन्तर्मना भूत्वा शोकोपहतचेतनः। 


भीष्मवधपर्व ] 


शोकार्त तमथो ज्ञात्वा दुःखोपहतचेतसम्‌ 
अब्रवीत्‌ तत्र गोविन्दो हर्षयन्‌ सतपा य 


ऐसा कहकर महामना युधिष्ठिर शोकसे व्याकुल- 
चित्त हो बहुत देरतक मनको अन्तर्मुख करके ध्यानमग्न 
बैठे रहे। युधिष्ठिरको शोकसे आतुर और दुःखसे 
व्यथितचित्त जानकर गोविन्दने समस्त पाण्डवोंका हर्ष 
बढ़ाते हुए कहा--॥ २५३ ॥ 
मा शुचो भरतश्रेष्ठ न त्वं शोचितुमईसि॥ २६॥ 
यस्य ते भ्रातरः शूराः सर्वलोकेषु धन्विनः। 
अहं च प्रियकृद्‌ राजन्‌ सात्यकिश्च महायशाः॥ २७॥ 
विराटद्रुपदौ चेमौ धृष्टद्युम्नश्च पार्षतः। 
तथैव सबलाश्चेमे राजानो राजसत्तम॥ २८॥ 
त्वत्प्रसादं प्रतीक्षन्ते त्वद्भक्ताश्च विशाम्पते। 

' भरतश्रेष्ठ! तुम शोक न करो। इस प्रकार शोक 
करना तुम्हारेयोग्य नहीं है । तुम्हारे शूरवीर भाई सम्पूर्ण 
लोकोंमें विख्यात धनुर्धर हैं। राजन्‌! मैं भी तुम्हारा प्रिय 
करनेवाला ही हूँ। नृपश्रेष्ठ! महायशस्वी सात्यकि, विराट, 
द्रुपद, द्रुपदपुत्र धृष्टद्युम्न तथा सेनासहित ये सम्पूर्ण नरेश 
आपके कृपाप्रसादकी प्रतीक्षा करते हैं। महाराज! ये 
सब-के-सब आपके भक्त हैं ॥ २६-२८३ ॥ 
एष ते पार्षतो नित्यं हितकामः प्रिये रतः॥ २९॥ 
सैनापत्यमनुप्राप्तो धृष्टद्युम्नो महाबलः। 

“ये द्रुपदपुत्र महाबली धृष्टद्युम्न भी सदा आपका 
हित चाहते हैं और आपके प्रिय-साधनमें तत्पर होकर ही 
इन्होंने प्रधान सेनापतिका गुरुतर भार ग्रहण किया है॥ २९३ ॥ 
शिखण्डी च महाबाहो भीष्मस्य निधनं किल॥ ३०॥ 
(करिष्यति न संदेहो नृपाणां युधि पश्यताम्‌। ) 

“महाबाहो! निश्चय ही इन समस्त राजाओंके 
देखते-देखते यह शिखण्डी भीष्मका वध कर डालेगा, 
इसमें तनिक भी संदेह नहीं है'॥ ३०॥ 

a क त्वा ततो राजा धुृष्टद्युम्न॑ महारथम्‌। 
समितौ तस्यां वासुदेवस्य श्रृण्वतः ॥ २१ 
यह सुनकर धर्मराज युधिष्ठिरने भगवान्‌ श्रीकृष्णके 
सुनते ही उस सभामें महारथी धृष्टद्युम्मसे कहा- ॥ ३१॥ 
धृष्टद्युम्न निबोधेदं यत्‌. त्वां वक्ष्यामि मारिष। 
नातिक्रम्यं भवेत्‌ तच्च वचनं मम भाषितम्‌ ३२॥ 

“आदरणीय वीर धृष्टद्युम्न! मैं तुमसे जो कुछ 
कहता हूँ, इसे ध्यान देकर सुनो। मेरे कहे हुए वचनोंका 
तुम्हें उल्लंघन नहीं करना चाहिये॥ ३२॥ 


पञ्चाशत्तमोऽध्यायः 


९०९ 


भवान्‌ सेनापतिर्मह्यं वासुदेवेन सम्मितः। 
कार्तिकेयो यथा नित्यं देवानामभवत्‌ पुरा॥ ३३॥ 
तथा त्वमपि पाण्डूनां सेनानीः पुरुषर्षभ। 

“तुम मेरे सेनापति हो, भगवान्‌ श्रीकृष्णके समान 
पराक्रमी हो। पुरुषरत्न! पूर्वकालमें भगवान्‌ कार्तिकेय 
जिस प्रकार देवताओंके सेनापति हुए थे, उसी प्रकार 
तुम भी पाण्डवोंके सेनानायक होओ'॥ ३३३॥ 

( तच्छुत्वा जहुषुः पार्थाः पार्थिवाश्च महारथा:। 
साधु साध्विति तद्वाक्यमूचुः सर्वे महीक्षितः॥ 
पुनरप्यब्रवीद्‌ राजा धृष्टद्युम्न महाबलम्‌॥ ) 
युधिष्ठिरा यह कथन सुनकर समस्त पाण्डव 
और महारथी भूपालगण सब-के-सब “साधु-साधु कहकर 
उनके इन वचनोंकी सराहना करने लगे। तत्पश्चात्‌ राजा 
युधिष्ठिरने पुनः महाबली धृष्टद्युम्नसे कहा--। 
स त्वं पुरुषशार्दूल विक्रम्य जहि कौरवान्‌॥ ३४॥ 
अहं च तेऽनुयास्यामि भीमः कृष्णश्च मारिष। 
माद्रीपुत्रौ च सहितौ द्रौपदेयाश्च दंशिता: ॥ ३५॥ 
ये चान्ये पृथिवीपालाः प्रधानाः पुरुषर्षभ। 

"पुरुषसिंह! तुम पराक्रम करके कौरवोंका नाश 
करो। मारिष! नरश्रेष्ठ! मैं, भीमसेन, श्रीकृष्ण, माद्रीकुमार 
नकुल-सहदेव, द्रौपदीके पाँचों पुत्र तथा अन्य प्रधान- 
प्रधान भूपाल कवच धारण करके तुम्हारे पीछे-पीछे 
चलेंगे'॥ ३४-३५३ ॥ 
तत उद्धर्षयन्‌ सर्वान्‌ धृष्टद्युम्नोऽभ्यभाषत॥ ३६॥ 
अहं द्रोणान्तकः पार्थ विहितः शम्भुना पुरा। 
रणे भीष्मं कृपं द्रोणं तथा शल्यं जयद्र्थम्‌॥ ३७॥ 
सर्वानद्य रणे दृप्तान्‌ प्रतियोत्स्यामि पार्थिव। 

तब धृष्टययुम्नने सबका हर्ष बढ़ाते हुए कहा-- 
"पार्थ! मुझे भगवान्‌ शंकरने पहलेसे ही द्रोणाचार्यका 
काल बनाकर उत्पन्न किया है। पृथ्वीपते! आज 
समरांगणमें मैं भीष्म, कृपाचार्य, द्रोणाचार्य, शल्य तथा 
जयद्र्थ-इन समस्त अभिमानी योद्धाओंका सामना 
करूँगा'॥ ३६-३७३ ॥ 
अथोत्क्रुष्टं महेष्वासैः पाण्डबेयुद्धदुर्मदेः ॥ ३८॥ 
समुद्यते पार्थिवेन्द्रे पार्षते शत्रुसूदने। 
तमब्रवीत्‌ ततः पार्थः पार्षतं पृतनापतिम्‌॥ ३९॥ 

यह सुनकर युद्धके लिये उन्मत्त रहनेवाले महान्‌ 
धनुर्धर पाण्डवोंने उच्चस्वरमें सिंहनाद किया तथा शत्रुसूदन 
नृपश्रेष्ठ द्रुपदपुत्र धृष्टझुम्नके इस प्रकार युद्धके लिये 


९१० 


श्रीमहाभारते 


[ भीष्मपर्वणि 


उद्यत होनेपर कुन्तीकुमार युधिष्ठिरने सेनापति द्रुपदकुमारसे 
पुनः इस प्रकार कहा--॥ ३८-३९॥ 
व्यूह: क्रौज्चारुणो नाम सर्वशत्रुनिबहण:। 
यं बहस्पतिरिन्द्राय तदा देवासुरेउब्रवीत्‌॥ ४०॥ 
“सेनापते! क्रौंचारुण नामक व्यूह समस्त शत्रुओंका 
संहार करनेवाला है; जिसे बृहस्पतिने देवासुर-संग्रामके 
अवसरपर इन्द्रको बताया था॥४०॥ 
तं यथावत्‌ प्रतिव्यूह परानीकविनाशनम्‌। 
अदृष्टपूर्वं राजानः पश्यन्तु कुरुभिः सह॥ ४१॥ 
“शात्रुसेनाका विनाश करनेवाले उस क्रॉँचारुण 
व्यूहका तुम यथावत्‌ रूपसे निर्माण करो। आज समस्त 
राजा कौरवोंके साथ उस अदृष्टपूर्वं व्यूहको अपनी 
आँखोंसे देखें'॥४१॥ 
यथोक्तः स नुदेवेन विष्णुर्वज्रभृता यथा। 
( बाईस्पत्येन विधिना व्यूहमार्गविचक्षणः।) 
प्रभाते सर्वसैन्यानामग्रे चक्रे धनंजयम्‌॥ ४२॥ 
जैसे वज्रधारी इन्द्र भगवान्‌ विष्णुसे कुछ कहते 
हों, उसी प्रकार नरदेव युधिष्ठिरके पूर्वोक्त बात 
कहनेपर व्यूह-रचनामें कुशल धृष्टद्युम्नने बृहस्पतिकी 
बतायी हुई विधिसे प्रातःकाल (सूर्योदयसे पूर्व) ही 
समस्त सेनाओंका व्यूह-निर्माण किया; उन्होंने सबसे 
आगे अर्जुनको खड़ा किया॥ ४२॥ 
आदित्यपथगः केतुस्तस्याद्भुतमनोरमः। 
शासनात्‌. पुरुहूतस्य निर्मितो विश्वकर्मणा॥ ४३॥ 
उनका अद्भुत एवं मनोरम ध्वज सूर्यके पथमें 
(ऊँचे आकाशमें) फहरा रहा था। इन्द्रके आदेशसे 
साक्षात्‌ विश्वकर्मने उसका निर्माण किया था॥४३॥ 
इन्द्रायुधसवर्णाभिः पताकाभिरलङ्कृतः। 
आकाशग इवाकाशे गन्धर्वनगरोपमः॥ ४४॥ 
इन्द्रधनुषके रंगको पताकाएँ उस ध्वजकी शोभा 
बढ़ाती थीं। वह ध्वज आकाशमें आकाशचारी पक्षीकी 
भाँति बिना आधारके ही चलता था। वह दूरसे 
गन्धर्वनगरके समान जान पड़ता था॥ ४४॥ 
नृत्यमान इवाभाति रथचर्यासु मारिष। 
तेन रत्नवता पार्थः स च गाण्डीवधन्वना॥ ४५॥ 
बभूव परमोपेतः सुमेरुरिव भानुना। 
आर्य! रथके मार्गोपर अर्जुनका वह ध्वज नृत्य 
करता-सा प्रतीत होता था। उस रलयुक्त ध्वजसे 
अर्जुनकी और गाण्डीवधारी अर्जुनसे उस ध्वजकी बड़ी 


शोभा होती थी, ठीक उसी तरह जैसे मेरु पर्वतसे 
सूर्यकी और सूर्यसे मेरु पर्वतकी शोभा होती है॥ ४५१ | 
शिरोऽभूद्‌ द्रुपदो राजन्‌ महत्या सेनया वृतः॥ ४६॥ 
कुन्तिभोजश्च चैद्यश्च चक्षुर्भ्यां तौ जनेशवरौ। 
दाशार्णकाः प्रभद्राशच दाशेरकगणैः सह॥ ४७॥ 
अनूपकाः किराताश्च ग्रीवायां भरतर्षभ। 
राजन्‌! अपनी विशाल सेनाके साथ राजा द्रुपद 
उस व्यूहके सिरके स्थानपर थे। कुन्तिभोज और 
धृष्टकेतु-ये दोनों नरेश नेत्रोंके स्थानपर प्रतिष्ठित हुए। 
भरतश्रेष्ठ! दाशार्णक, दाशेरकसमूहोंके साथ प्रभद्रक, 
अनूपक और किरातगण गर्दनके स्थानमें खड़े किये 
गये॥ ४६-४७३॥ 
पटच्चरैश्च पौण्ड्रश्च राजन्‌ पौरवकैस्तथा॥ ४८॥ 
निषादैः सहितश्चापि पृष्ठमासीद्‌ युधिष्ठिरः। 
पक्षौ तु भीमसेनश्च धृष्टद्युम्नश्च पार्षतः॥ ४९॥ 
द्रौपदेयाभिमन्युश्च सात्यकिश्च महारथः। 
पिशाचा दारदाश्‍्चैव पुण्ड्राः कुण्डीविषैः सह॥ ५०॥ 
मारुता धेनुकाश्चैव तङ्गणाः परतङ्गणाः। 
बाह्रिकास्तित्तिराशचैव चोला: पाण्ड्याश्च भारत॥ ५१॥ 
एते जनपदा राजन्‌ दक्षिणं पक्षमाश्रिताः । 
पटच्चर, पौण्डू, पौरव तथा निषादोंके साथ स्वयं 
राजा युधिष्ठिर पृष्ठभागमें स्थित हुए। भीमसेन और 
धृष्टद्युम्न क्रोंचपक्षीके दोनों पंखोंके स्थानपर नियुक्त 
किये गये। राजन्‌! द्रौपदीके पुत्र, अभिमन्यु और 
महारथी सात्यकिके साथ पिशाच, दारद, पुण्ड, कुण्डीविष, 
मारुत, धेनुक, तंगण, परतंगण, बाहिक, तित्तिर, चोल 
तथा पाण्ड्य--इन जनपदोंके लोग दाहिने पंखका आश्रय 
लेकर खड़े हुए॥ ४८-५१६ ॥ 
अग्निवेश्यास्तु हुण्डाशच मालवा दानभारयः॥ ५२॥ 
शबरा उद्भसाश्चैव वत्साश्च सह नाकुलैः। 
नकुलः सहदेवश्च वामं पक्षं समाश्रिताः ॥ ५३॥ 
अग्निवेश्य, हुण्ड, मालव, दानभारि, शबर, 
उद्भस, वत्स तथा नाकुल जनपदोंके साथ दोतों 
भाई नकुल और सहदेवने बायें पंखका आश्रय 
लिया॥५२-५३॥ 
रथानामयुतं पक्षौ शिरस्तु नियुतं तथा। 
पृष्ठमर्बुदमेवासीत्‌ सहस्त्राणि च विंशतिः ॥ ५४॥ 
ग्रीवायां नियुतं चापि सहस्त्राणि च सप्ततिः। हि 
उस क्रॉचपक्षीके पंखभागमें दस हजार, शिरो 

एका पृष्ठभागमें एक अर्बुद बीस हजार तथा | उसीकी रक्षामें तत्पर थे॥ ५६३ ॥ 

ग्रीवाभागमें एक लाख सत्तर हजार रथ मौजूद थे॥ ५४६ ॥ | एवमेनं महाव्यूहं व्यूह्य भारत पाण्डवाः ॥ ५७॥ 

पक्षकोटिप्रपक्षेषु पक्षान्तेषु च वारणाः॥ ५५॥ | सूर्योदयं त इच्छन्तः स्थिता युद्धाय दंशिताः। 

जग्मुः परिवृता राजंश्चलन्त इव पर्वताः। भारत! इस प्रकार पाण्डव क्रौँचारुण नामक 
राजन्‌] पेक्ष कोटि , प्रक्ष तथा पक्षन्त- भागोंमें महाव्यूहकी रचना करके सूर्योदयको प्रतीक्षा करते 

चलते-फिरते पर्वतोंके समान हाथियोंके झुंड चले। वे | हुए युद्धके लिये कवच आदिसे सुसज्जित हो खडे 


सब-के-सब सेनाओंसे घिरे हुए थे॥५५६॥ हो गये॥ ५७३॥ 
जघनं पालयामास विराटः सह केकयैः॥ ५६॥ | तेषामादित्यवर्णानि विमलानि महान्ति च। 
काशिराजश्च शैब्यश्च रथानामयुतैस्त्रिभिः। श्वेतच्छत्राण्यशोभन्त वारणेषु रथेषु च॥ ५८॥ 


राजा विराट केकयराजकुमारोंके साथ उस उनके हाथियों और रथोंके ऊपर सूर्यके समान 
व्यूहके जघन (कटिके अग्रभाग)-की रक्षा करते थे। | प्रकाशमान, निर्मल एवं महान्‌ श्वेतच्छत्र शोभा पा रहे 
काशिराज और शैब्य भी तीस हजार रथियोंके साथ | थे॥५८॥ 


इति श्रीमहाभारते भीष्मपर्वणि भीष्मवधपर्वणि क्रौञ्चव्यूहनिर्माणे पञ्चाशत्तमोऽध्यायः॥ ५०॥ 
इस प्रकार श्रीमहाभारत भीव्मपर्वके अन्तर्गत भीष्मवधपर्वमें क्रौचव्यूहनिर्माणविषयक पचासवाँ अध्याय पूरा हुआ॥५०॥ 
[ दाक्षिणात्य अधिक पाठके २३ श्लोक मिलाकर कुल ६०३ श्लोक हैं।] 

एकपञ्चाशत्तमोऽध्यायः 
कौरव-सेनाकी व्यूह-रचना तथा दोनों दलोंमें शंखध्वनि और सिंहनाद 


संजय उवाच 

क्रौञ्चं दृष्ट्या ततो व्यूहमभेद्यं तनयस्तव। 
रक्ष्यमाणं महाघोरं पार्थेनामिततेजसा॥ १॥ 
आचार्यमुपसंगम्य कृपं शल्यं च पार्थिव। 
सौमदत्तिं विकर्णं च सोऽश्वत्थामानमेव च॥ २॥ 
दुःशासनादीन्‌ भ्रातृंश्च सर्वानेव च भारत। 
अन्यांश्च सुबहून्‌ शूरान्‌ युद्धाय समुपागतान्‌॥ ३॥ 
प्राह वचनं काले हर्षयंस्तनयस्तव । 
नानाशस्त्रप्रहरणाः सरवे युद्धविशारदाः ४॥ 
` संजय कहते हैं--महाराज! उस अत्यन्त भयंकर 
अभेद्य क्रौंचव्यूहको अमिततेजस्वी अर्जुनके द्वारा 
सुरक्षित देखकर आपका पुत्र दुर्योधन आचार्य द्रोण, गाम 
कृप, शल्य, भूरिश्रवा, विकर्ण, अश्वत्थामा और दुःशासन | युद्धकी कलामें निपुण हैं॥ १--४॥ 

आदि सब भाइयों तथा युद्धके लिये आये हुए अन्य एकैकशः समर्था हि यूयं सर्वे महारथाः। 
बहुतेरे शूरवीरोंके पास जाकर उन सबका हर्ष बढ़ाता | पाण्डुपुत्रान्‌ रणे इन्तुं ससैन्यान्‌ किमु संहता: ॥ ५॥ 


१. यहाँ 'नियुत' का अर्थ एक लाख किया गया है। किसी-किसीके मतमें उसका अर्थ दस लाख भी होता है। 
२. दस करोड़की संख्याको अर्बुद कहते हैं। ३. पंख। ४ अग्रभाग। ५. पंखके भीतरके छोटे-छोटे पंख। 

आप सभी महारथी हैं। आपमेंसे प्रत्येक योद्धा 
रणक्षेत्रमें सेनासहित पाण्डवोंका वध करनेमें समर्थ हैं। 
फिर सब लोग मिलकर उन्हें परास्त कर दें, इसके लिये 
तो कहना ही क्या है॥५॥ 
अपर्याप्तं तदस्माकं बलं भीष्माभिरक्षितम्‌। 
पर्याप्तमिदमेतेषां बलं भीमाभिरक्षितम्‌॥ ६॥ 
संस्थाना: शूरसेनाश्च वेत्रिकाः कुकुरास्तथा। 
आरोचकास्त्रगर्ताशच मद्रका यवनास्तथा॥ ७॥ 
शन्नुंजयेन सहितास्तथा दुःशासनेन च। 
विकर्णेन च वीरेण तथा नन्दोपनन्दकैः॥ ८॥ 
चित्रसेनेन सहिताः सहिताः पारिभद्रकैः। 
भीष्ममेवाभिरक्षन्तु सहसैन्यपुरस्कृताः॥ ९॥ 

' भीष्मपितामहके द्वारा सुरक्षित हमारी वह सेना 
सब प्रकारसे अजेय है, परन्तु भीमसेनके द्वारा 
सुरक्षित इन पाण्डवोंकी यह सेना जीतनेमें सुगम है; 
अतः मेरी राय है कि संस्थान, शूरसेन, वेत्रिक, 
कुकुर, आरोचक, त्रिगर्त, मद्रक तथा यवन आदि 
देशोंके लोग शत्रुंजय, दुःशासन, वीर विकर्ण, नन्द, 
उपनन्द, चित्रसेन तथा पारिभद्रक वीरोंके साथ जाकर 
अपनी सेनाको आगे रखते हुए भीष्मकी ही रक्षा 
करें '॥६--९॥ 

(संजय उवाच 

दुर्योधनवचः श्रुत्वा सर्व एव महारथाः। 
तथेत्येनं नृपा ऊचुस्तदा द्रोणपुरोगमाः॥ ) 

संजय कहते हैं--महाराज! दुर्योधनकी यह बात 
सुनकर द्रोण आदि सभी महारथियों एवं राजाओंने उस 
समय तथास्तु' कहकर उसकी बात मान ली। 
ततो भीष्मश्च द्रोणश्च तव पुत्राश्च मारिंष। 
अव्यूहन्त महाव्यूहं पाण्डूनां प्रतिबाधनम्‌॥ १०॥ 

आर्य! तदनन्तर भीष्म, द्रोण तथा आपके पुत्रोंने 
मिलकर अपनी सेनाका महान्‌ व्यूह बनाया, जो 
पाण्डव-सैनिकोंको बाधा पहुँचानेमें समर्थ था॥ १०॥ 
भीष्मः सैन्येन महता समन्तात्‌ परिवारितः। 
ययौ प्रकर्षन्‌ महतीं वाहिनीं सुरराडिव॥ ११॥ 

तदनन्तर बहुत बड़ी सेनाद्वारा सब ओरसे घिरे हुए 
भीष्म देवराज इन्द्रको भाँति विशाल वाहिनी साथ लिये 
आगे-आगे चले॥११॥ 


श्रीमहाभारते 
भ्र त 


[ भीष्मपर्वणि 


तमन्वयान्महेष्वासो भारद्वाजः प्रतापवान्‌। 
कुन्तलैश्च दशाणैंश्च मागधैश्च विशाम्पते॥ १२॥ 
विदभैर्मेकलैश्चैव कर्णप्रावरणैरपि। 
सहिताः सर्वसैन्येन भीष्ममाहवशोभिनम्‌॥ १३॥ 
गान्धाराः सिन्धुसौवीराः शिबयोऽथ वसातयः। 
उनके पीछे प्रतापी वीर महाधनुर्धर द्रोणाचार्ये 
युद्धके लिये प्रस्थान किया। महाराज! उस समय 
कुन्तल, दशार्ण, मागध, विदर्भ, मेकल तथा कर्णप्रावरण 
आदि देशोंके सैनिकोंके साथ गान्धार, सिन्धु, सौवीर, 
शिबि तथा वसाति देशोंके वीर क्षत्रिय युद्धमें शोभा 
पानेवाले भीष्मकी रक्षा करने लगे॥ १२-१३६ ॥ 
शकुनिश्च स्वसैन्येन भारद्वाजमपालयत्‌॥ १४॥ 
ततो दुर्योधनो राजा सहितः सर्वसोदरैः । 
अश्वातकैर्विकर्णैश्च तथा चाम्बष्ठकोसलैः॥ १५॥ 
दरदैश्च शकैश्चैव तथा क्षुद्रकमालवैः। 
अभ्यरक्षत संहृष्टः सौबलेयस्य वाहिनीम्‌॥ १६॥ 
शकुनिने अपनी सेना साथ लेकर द्रोणाचार्यकी 
रक्षामें योग दिया। तत्पश्चात्‌ अपने भाइयोंसहित राजा 
दुर्योधन अत्यन्त हर्षमें भरकर अशवातक, विकर्ण, 
अम्बष्ठ, कोसल, दरद, शक, क्षुद्रक तथा मालव आदि 
देशोंके योद्धाओंके साथ सुबलपुत्र शकुनिकी सेनाका 
संरक्षण करने लगा॥ १४-१६॥ 
भूरिश्रवाः शलः शल्यो भगदत्तश्च मारिषः। 
विन्दानुविन्दावावन्त्यौ वामं पाश्वमपालयन्‌॥ १७॥ 
सौमदत्तिः सुशर्मा च काम्बोजश्च सुदक्षिणः । 
श्रुतायुश्चाच्युतायुश्च दक्षिणं पक्षमास्थिताः॥ १८॥ 
भूरिश्रवा, शल, शल्य, आदरणीय राजा भगदत्त 
तथा अवन्तीके राजकुमार विन्द और अनुविन्द उस 
सारी सेनाके वामभागकी रक्षा कर रहे थे। सोमदत्तपुत्र 
भूरि, त्रिगर्तराज सुशर्मा, काम्बोजराज सुदक्षिण, श्रुतायु 
तथा अच्युतायु-ये दक्षिणभागमें स्थित होकर उस 
सेनाकी रक्षा कर रहे थे॥ १७-१८॥ 
अश्वत्थामा कृपश्चैव कृतवर्मा च सात्वतः। 
महत्या सेनया सार्ध सेनापृष्ठे व्यवस्थिताः॥ १९॥ 
अश्वत्थामा, कृपाचार्य तथा सात्वतवंशी कृतवर्मा भागे 
अपनी विशाल सेनाके साथ कौरव-सेनाके पृष्ठ 
खड़े होकर उसका संरक्षण करते थे॥१९॥ 


भीष्मवधपर्व ] 


द्विपञ्चाशत्तमोऽध्यायः 

पृष्ठगोपास्तु तस्यासन्‌ नानादेश्या जनेशवराः। 
केतुमान्‌ वसुदानश्च पुत्रः काश्यस्य चाभिभूः ॥ २०॥ 
केतुमान्‌, वसुदान, काशिराजके पुत्र अभिभू तथा 
अन्य अनेक देशोंके नरेश सेना पृष्ठके पोषक थे॥ २०॥ 
ततस्ते तावकाः सर्वे हृष्टा युद्धाय भारत। 
दध्मुः शङ्खान्‌ मुदा युक्ताः सिंहनादांस्तथोन्नदन्‌॥ २१॥ 
भारत! तदनन्तर आपको सेनाके समस्त सैनिक 
हर्षसे उल्लसित हो प्रसन्नतापूर्वक शंख बजाने और 
सिंहनाद करने लगे॥ २१॥ 
तेषां श्रुत्वा तु हृष्टानां वृद्धः कुरुपितामहः। 
सिंहनादं विनद्योच्चैः शङ्खं दध्मौ प्रतापवान्‌॥ २२॥ 
उनका हर्षनाद सुनकर कुरुकुलके वृद्ध पितामह 
प्रतापी भीष्मने जोर-जोरसे सिंहनाद करके अपना शंख 
बजाया॥ २२॥ 
ततः शङ्खाश्च भेर्यश्च पणवा विविधाः परे। 
आनकाश्चाभ्यहन्यन्त स शब्दस्तुमुलोऽभवत्‌॥ २३॥ 
तदनन्तर शंख, भेरी, नाना प्रकारके पणव और 
आनक आदि अन्य बाजे सहसा बज उठे और उन 
सबका सम्मिलित शब्द सब ओर गूँज उठा॥ २३॥ 
ततः श्वेतैईयैर्युक्ते महति स्यन्दने स्थितौ। 
प्रदध्मतुः शङ्खवरौ हेमरत्नपरिष्कृतौ॥ २४॥ 
तत्पश्चात्‌ श्वेत घोड़ोंसे जुते हुए विशाल रथपर 
बैठे भगवान्‌ श्रीकृष्ण और अर्जुन अपने सुवर्णभूषित 
श्रेष्ठ शंखोंको बजाने लगे॥ २४॥ 
पाञ्चजन्यं हृषीकेशो देवदत्तं धनंजयः। 


पौण्डुं दध्मौ महाशङ्खं भीमकर्मा वृकोदरः॥ २५॥ 


हृषीकेशने पांचजन्य, अर्जुनने देवदत्त तथा भयंकर 
कर्म करनेवाले भीमसेनने पौण्ड नामक महान्‌ शंख 
'बजाया॥ २५॥ 
अनन्तविजयं राजा कुन्तीपुत्रो युधिष्ठिरः। 
नकुलः सहदेवश्च सुघोषरमणिपुष्पकौ॥ २६॥ 
कुन्तीपुत्र राजा युधिष्ठिरने अनन्तविजय तथा 
नकुल-सहदेवने सुघोष और मणिपुष्पक नामक शंख 
बजाया॥२६॥ 
काशिराजश्च शैब्यश्च शिखण्डी च महारथः। 
धृष्टयुम्नो विराटश्च सात्यकिश्च महारथः॥ २७॥ 
पाञ्चाल्याश्च महेष्वासा द्रौपद्या: पञ्च चात्मजाः। 
सर्वे दध्मुर्महाशङ्खान्‌ सिंहनादांश्च नेदिरे॥ २८॥ 
काशिराज, शैब्य, महारथी शिखण्डी, धृष्टयुम्न, 
विराट, महारथी सात्यकि, पांचालवीर, महाधनुर्धर ट्रौपदीके 
पाँचों पुत्र-ये सभी बड़े-बड़े शंखोंको बजाने और 
सिंहनाद करने लगे॥ २७-२८॥ 
स घोषः सुमहांस्तत्र वीरैस्तैः समुदीरितः। 
नभश्च पृथिवीं चैव तुमुलो व्यनुनादयत्‌॥ २९॥ 
वहाँ उन वीरोंद्वारा प्रकर किया हुआ वह 
महान्‌ तुमुल घोष पृथ्वी और आकाशको निनादित करने 
लगा॥ २९॥ 
एवमेते महाराज प्रहुष्टाः कुरुपाण्डवाः। 
पुनर्युद्धाय संजग्मुस्तापयानाः परस्परम्‌ ३०॥ 
महाराज! इस प्रकार ये हर्षमें भरे हुए कौरव- 
पाण्डव एक-दूसरेको संताप देते हुए पुनः युद्धके लिये 
रणक्षेत्रमें जा पहुंचे ॥ ३०॥ 


इति श्रीमहाभारते भीष्मपर्वणि भीष्मवधपर्वणि कौरवव्यूहरचनायामेकपञ्चाशत्तमोऽध्यायः॥ ५१॥ 
इस प्रकार श्रीमहाभारत भीष्मपर्वके अन्तर्गत भीष्मवधपर्वमें कौरव-व्यूह-रचनाविषयक इक्यावनवाँ अध्याय पूरा हुआ॥ ५१ ॥ 
[ दाक्षिणात्य अधिक पाठका १ श्लोक मिलाकर कुल ३१ श्लोक हैं।] 


# 5-7८ NON Lo 


द्विंपञ्चाशत्तमोऽध्यायः 
भीष्म और अर्जुनका युद्ध 


धृतराष्ट्र उवाच 
एवं व्यूढेष्वनीकेषु मामकेष्वितरेषु च। 
कथं प्रहरतां श्रेष्ठाः 
धृतराष्ट्रने पूछा--संजय! 


सम्प्रहारं प्रचक्रिरे॥ १॥ | समं 
इस प्रकार मेरे और | अपारमिव संदूश्य सागरप्रतिमं बलम्‌॥ २॥ 


संजय उवाच 
(तावकाः पाण्डवैः सार्ध यथायुध्यन्त तच्छुणु। ) 
व्यूढेष्वनीकेषु संनद्धरुचिरध्वजम्‌। 


पाण्डवोंके सैनिकोंकी व्यूह-रचना हो जानेपर उन श्रेष्ठ | तेषां मध्ये स्थितो राजन्‌ पुत्रो दुयोधनस्तव। 


योद्धाओंने किस प्रकार युद्ध प्रारम्भ किया?॥९॥ 


अब्रवीत्‌ तावकान्‌ सर्वान्‌ युद्ध्यध्वमिति दंशिताः ॥ ३॥ 


९१४ 


संजयने कहा--राजन्‌! आपके पुत्रोंने पाण्डवोंके 
साथ जिस प्रकार युद्ध किया, वह बताता हूँ, सुनिये। 
जब सब सेनाओंकी व्यूह-रचना हो गयी, तब समस्त 
सेना एक होकर एक अपार महासागरके समान प्रतीत 
होने लगी। उसमें सब ओर रथ आदिमें आबद्ध 
सुन्दर ध्वजा फहराती दिखायी देती थी। उसे देखकर 
सैनिकोंके बीचमें खड़ा हुआ आपका पुत्र दुर्योधन 
आपके सभी योद्धाओंसे इस प्रकार बोला- कवचधारी 
वीरो! युद्ध आरम्भ करो'॥२-३॥ 
ते मनः क्रूरमाधाय समभित्यक्तजीविताः। 
याण्डवानभ्यवर्तन्त सर्व एवोच्छ्तिध्वजाः॥ ४॥ 
तब उन सबने मनको कठोर बनाकर प्राणोंका 
मोह छोड़कर ऊँची ध्वजाएँ फहराते हुए पाण्डवोंपर 
आक्रमण किया॥ ४॥ 
ततो युद्धं समभवत्‌ तुमुलं लोमहर्षणम्‌। 
तावकानां परेषां च व्यतिषक्तरथद्विपम्‌॥ ५॥ 
फिर तो आपके और पाण्डवोंके सैनिकोंमें 
रोमांचकारी घमासान युद्ध होने लगा। उसमें उभय 
पक्षके रथ और हाथी एक-दूसरेसे गुँथ गये थे॥ ५॥ 
मुक्तास्तु रथिभिर्बाणा रुक्मपुङ्खाः सुतेजसः। 
संनिपेतुरकुण्ठाग्रा नागेषु च हयेषु च॥६॥ 
रथियोंके छोड़े हुए सुवर्णमय पंखयुक्त तेजस्वी 
बाण कहीं भी कुण्ठित न होकर हाथियों और घोड़ोंपर 
पड़ने लगे॥ ६॥ 
तथा प्रवृत्ते संग्रामे धनुरुद्यम्य दंशितः। 
अभिपत्य महाबाहुर्भीषमो भीमपराक्रमः ॥ ७॥ 
सौभन्रे भीमसेने च सात्यकौ च महारथे। 
कैकेये च विराटे च थृष्ट्युम्ने च पार्षते॥८॥ 
एतेषु नरवीरेषु चेदिमत्स्येषु चाभिभूः। 
ववर्ष शरवर्षाणि वृद्धः कुरुपितामहः॥ ९॥ 
इस प्रकार युद्ध आरम्भ हो जानेपर भयंकर पराक्रमी 
एवं कुरुकुलके प्रभावशाली वृद्ध पितामह महाबाहु भीष्म 
धनुष उठाये कवच बाँधे सहसा आगे बढ़े और अभिमन्यु, 
भीमसेन, महारथी सात्यकि, केकय, विराट एवं द्रुपदकुमार 
धृष्टयुम्न--इन सब नरवीरोंपर और चेदि तथा मत्स्यदेशीय 
योद्धाओंपर बाणोंकी वर्षा करने लगे॥७--९॥ 
अभिद्यत ततो व्यूहस्तस्मिन्‌ वीरसमागमे। 
सर्वेषामेव सैन्यानामासीद्‌ व्यतिकरो महान्‌॥ १०॥ 
वीरोंके इस संघर्षमें सेनाओंका व्यूह भंग हो गया 


श्रीमहाभारते 


[ भीष्मपर्वणि 


डड या... की 
और सभी सैनिकोंका आपसमें महान्‌ सम्मिश्रण हो 


गया॥ १०॥ 
सादिनो ध्वजिनश्चैव हता: प्रवरवाजिनः। | 
विप्रद्रुतरथानीकाः समपद्यन्त पाण्डवाः॥ ११॥ 
घुड्सवार, ध्वजा धारण करनेवाले सैनिक तथा 
उत्तम घोड़े मारे गये। पाण्डवोंकी रथ-सेना पलायन 
करने लगी॥ ११॥ मु 
अर्जुनस्तु नरव्याघ्रो दृष्ट्वा भीष्मं महारथम्‌। 
वाष्णेयमब्रवीत्‌ क्रुद्धो याहि यत्र पितामहः॥ १२॥ 
एष भीष्मः सुसंक्रुद्धो वार्ष्णेय मम वाहिनीम्‌। 
नाशयिष्यति सुव्यक्तं दुर्योधनहिते रतः॥ १३॥ 
तब नरश्रेष्ठ अर्जुनने महारथी भीष्मको देखकर भगवान्‌ 
श्रीकृष्णसे कुपित होकर कहा-- वार्ष्णेय! जहाँ पितामह 
भीष्म हैं, वहाँ चलिये। अन्यथा ये भीष्म अत्यन्त क्रोधमें 
भरकर निश्चय ही मेरी सारी सेनाका विनाश कर डालेंगे; 
क्योंकि इस समय ये दुर्योधनके हितमें तत्पर हैं ॥ १२-१३॥ 
एष द्रोणः कृपः शल्यो विकर्णश्च जनार्द्न। 
धार्तराष्ट्राशच सहिता दुर्योधनपुरोगमाः॥ १४॥ 
पञ्चालान्‌ निहनिष्यन्ति रक्षिता दृढधन्वना। 
सोऽहं भीष्मं वधिष्यामि सैन्यहेतोर्जनार्दन॥ १५॥ 
“जनार्दन! सुदृढ़ धनुष धारण करनेवाले भीष्मके 
द्वारा सुरक्षित हो ये द्रोण, कृप, शल्य, विकर्ण तथा 
दुर्योधन आदि समस्त धुतराष्ट्रपुत्र मिलकर पांचाल 
योद्धाओंका संहार कर डालेंगे। अतः सेनाकी रक्षाके 
लिये में भीष्मका वध कर डालुँगा'॥१४-१५॥ 
तमन्रवीद्‌ वासुदेवो यत्तो भव धनंजय। 
एष त्वां प्रापयिष्यामि पितामहरथं प्रति॥ १६॥ 
तब भगवान्‌ श्रीकृष्णने कहा--' धनंजय! सावधान 
हो जाओ। अभी तुम्हें भीष्मके रथके समीप पहुँचाये 
देता हूँ'॥ १६॥ 
एवमुक्त्वा ततः शौरी रथं तं 'लोकविश्रुतम्‌। 
प्रापयामास भीष्मस्य रथं प्रति जनेशवर॥ १७॥ 
जनेश्वर! ऐसा कहकर श्रीकृष्णने उस विश्वविख्यात 
रथको भीष्मजीके रथके निकट पहुँचा दिया॥१७॥ 
चलद्बहुपताकेन बलाकावर्णवाजिना। 
समुच्छितमहाभीमनददवानरकेतुना ॥१८॥ 
महता मेघनादेन रथेनामिततेजसा। 
विनिघ्नन्‌ कौरवानीकं शूरसेनांश्च पाण्डवः॥ १९॥ 
प्रायाच्छरणदः शीघ्रं सुहृदां हर्षवर्धनः । 


भीष्मवधपर्व ] 


उस रथपर बहुत-सी पताकाएँ फहरा रही थीं। 
उसमें बकपंक्तिके समान श्वेतवर्णवाले चार घोडे जुते 
हुए थे। उसके अत्यन्त ऊँचे ध्वजके ऊपर एक वानर 
(भयंकर गर्जना करता था। उस रथके पहियोंकी घरघराहट 
'मेघकी गर्जनाके समान गम्भीर थी तथा वह रथ अनन्त 
तेज (कान्ति)-से सम्पन्न था। उस विशाल रथपर 
आरूढ़ हो पाण्डुनन्दन अर्जुन, जो सबको शरण देनेवाले 
और सुहृदोंका आनन्द बढ़ानेवाले थे, कौरव-सेना एवं 
शूरसेन-देशीय योद्धाओंका वध करते हुए शीध्रतापूर्वक 
भीष्मके पास गये॥१८-१९३॥ 
तमापतन्तं वेगेन प्रभिन्नमिव वारणम्‌॥ २०॥ 
त्रासयन्तं रणे शूरान्‌ मर्दयन्तं च सायकैः। 
सैन्धवप्रमुखैर्गुप्तः प्राच्यसौवीरकेकयैः॥ २१॥ 
सहसा प्रत्युदीयाय भीष्मः शान्तनवोऽर्जुनम्‌। 

मदकी धारा बहानेवाले गजराजकी भाँति उन्हे 
वेगसे आते और रणक्षेत्रमें सायकोंद्वारा शूरवीरोंका 
मर्दन करके उन्हें भयभीत करते देख जयद्रथ आदि 
राजाओं तथा पूर्वदेश, सौवीर राज्य और केकय प्रदेशके 
योद्धाओंसे सुरक्षित शान्तनुनन्दन भीष्म सहसा अर्जुनको 
ओर बढ़े॥२०-२१३॥ 
को हि गाण्डीवधन्वानमन्यः कुरुपितामहात्‌॥ २२॥ 
द्रोणवैकर्तनाभ्यां वा रथी संयातुमर्हति। 

महाराज! कुरुकुलके पितामह भीष्म, द्रोणाचार्य 
तथा कर्णके सिवा दूसरा कौन ऐसा रथी है, जो 
गाण्डीवधारी अर्जुनका सामना कर सके॥२२३॥ 
ततो भीष्मो महाराज सर्वलोकमहारथः॥ २३॥ 
अर्जुनं सप्तसप्तत्या नांराचानां समाचिनोत्‌। 
द्रोणश्च पञ्चविंशत्या कृपः पञ्चाशता शरैः ॥ २४॥ 
दुर्योधनश्चतुःषष्ट्या शल्यश्च नवभिः शरैः । 
सैन्धवो नवभिश्चैव शकुनिश्चापि पञ्चभिः॥ २५॥ 
विकणो दशभिर्भल्लै राजन्‌ विव्याध पाण्डवम्‌। 

नरेश्वर! तदनन्तर सम्पूर्ण विश्वमें विख्यात महारथी 
भीष्मने अर्जुनपर सतहत्तर बाण चलाये, द्रोणने पचीस, 
कृपाचार्यने पचास, दुर्योधनने चौसठ, शल्यने नौ, जयद्रथने 
नौ, शकुनिने पाँच तथा विकर्णने दस भल्ल नामक बाणों- 
द्वारा पाण्डुनन्दन अर्जुनको बींध डाला॥ २३--२५३॥ 
स तैविंद्धो महेष्वासः समन्तान्निशितैः शरैः॥ २६॥ 
न विव्यथे महाबाहुर्भिद्यमान इवाचलः। 

इन समस्त तीखे बाणोंद्वारा चारों ओरसे विद्ध 


द्विपञ्चाशत्तमोऽध्यायः 


९१५ 


होनेपर भी महाधनुर्धर महाबाहु अर्जुन तनिक भी 
व्यथित नहीं हुए। ऐसा जान पड़ता था, मानो किसी 
पर्वतको बाणोंसे बींध दिया हो॥२६३॥॥ 
स भीष्मं पञ्चविंशत्या कृपं च नवभिः शंरैः॥ २७॥ 
द्रोणं षष्ट्या नरव्याघ्रो विकर्णं च त्रिभिः शरैः । 
शल्यं चैव त्रिभिर्बाणै राजानं चैव पञ्चभिः॥ २८॥ 
प्रत्यविध्यदमेयात्मा किरीटी भरतर्षभ। 

भरतश्रेष्ठ! तत्पश्चात्‌ अमेय आत्मबलसे सम्पन्न, 
किरीटधारी पुरुषसिंह अर्जुनने भीष्मको पचीस, कृपाचार्यको 
नौ, द्रोणको साठ, विकर्णको तीन, शल्यको तीन तथा राजा 
दुर्योधनको पाँच बाणोंसे घायल कर दिया॥ २७-२८३ ॥ 
तं सात्यकिर्विराटश्च धृष्टद्युम्नश्च पार्षतः॥ २९॥ 
द्रौपदेयाऽभिमन्युश्च परिवव्रुर्धनंजयम्‌। 

उस समय सात्यकि, विराट, द्रुपदकुमार धृष्टझुम्न, 
द्रौपदीके पाँचों पुत्र और अभिमन्यु-इन सबने अर्जुनको 
उनकी रक्षाके लिये चारों ओरसे घेर लिया॥२९३॥ 
ततो द्रोणं महेष्वासं गाङ्गेयस्य प्रिये रतम्‌॥ ३०॥ 
अभ्यवर्तत पाञ्चाल्यः संयुक्तः सह सोमकैः । 

तदनन्तर गंगानन्दन भीष्मका प्रिय करनेमें लगे हुए 
महाधनुर्धर द्रोणाचार्यपर सोमकोंसहित धृष्टद्युम्ने आक्रमण 
किया॥३०३॥ 
भीष्मस्तु रथिनां श्रेष्ठो राजन्‌ विव्याध पाण्डवम्‌॥ ३१॥ 
अशीत्या निशितैर्बाणैस्ततोऽक्रोशन्त तावका:। 

राजन्‌! तब रथियोंमें श्रेष्ठ भीष्मने पाण्डुनन्दन 
अर्जुनको अस्सी पैने बाण मारकर बींध डाला। यह देखकर 
आपके सैनिक हर्षसे कोलाहल करने लगे॥ ३१३॥ 


तेषां तु निनदं श्रुत्वा सहितानां प्रहृष्टवत्‌ ३२॥ 


प्रविवेश ततो मध्यं नरसिंहः प्रतापवान्‌। 
तेषां महारथानां स मध्यं प्राप्य धनंजयः॥ ३३॥ 
चिक्रीड धनुषा राजँल्लक्ष्यं कृत्वा महारथान्‌। 
ततो दुर्योधनो राजा भीष्ममाह जनेश्वरः॥ ३४॥ 
पीड्यमानं स्वकं सैन्यं दृष्ट्वा पार्थेन संयुगे। 

उन समस्त कौरवोंका हर्षनाद सुनकर प्रतापी 
पुरुषसिंह अर्जुनने उनकी सेनाके भीतर प्रवेश किया। 
राजन्‌! उन महारथियोंके भीतर पहुँचकर अर्जुन उन 
सबको अपने बाणोंका निशाना बनाकर धनुषसे खेल 
करने लगे। तब प्रजापालक राजा दुर्योधनने अर्जुनके 
द्वारा युद्धमें अपनी सेनाको पीड़ित हुई देख भीष्मसे 
कहा-॥ ३२-३४२ ॥ 

'एष पाण्डुसुतस्तात कृष्णेन सहितो बली॥ ३५॥ 

यततां सर्वसैन्यानी भूलं नः परिकृन्तति। 

त्वयि जीवति गाङ्गेय द्रोणे च रथिनां वरे॥ ३६॥ 
“तात! ये पाण्डुके बलवान्‌ पुत्र अर्जुन श्रीकृष्णके 

साथ आकर समस्त सैन्याँके प्रयत्नशील होनेपर भी 

हमलोगोंका मूलोच्छेद कर रहे हैं। गंगांनन्दन! आपके 

तथा रथियोंमें श्रेष्ठ द्रोणाचार्यके जीते-जी हमारे सैनिक 

मारे जा रहे हैं॥ ३५-३६॥ 

त्वत्कृते चैव कर्णोऽपि न्यस्तशस्त्रो विशाम्पते। 

ज सुध्यति रणे पार्थं हितकामः सदा मम॥ ३७॥ 

स तथा कुरु गाङ्गेय यथा हन्येत फाल्गुनः। 

प्रजानाथ! आपहीके कारण कर्णने भी हथियार 

डाल दिया है और वह रणभूमिमें अर्जुनसे युद्ध नहीं 

कर रहा है। कर्ण मेरा सदा हित चाहनेवाला है। 

गंगानन्दन! आप ऐसा प्रयत्न कीजिये, जिससे अर्जुन 

मार डाले जायँ'॥ ३७३ ॥ 

एवमुक्तस्ततो राजन्‌ पिता देवव्रतस्तव॥ ३८॥ 

धिळ क्षात्रं धर्ममित्युकत्वा प्रायात्‌ पार्थरथं प्रति। 

' राजन्‌! दुर्योधनके ऐसा कहनेपर आपके पितृ- 
तुल्य भीष्म *क्षत्रिय-धर्मको धिक्कार है” ऐसा कहकर 
अर्जुनके रथकी ओर चले॥३८३॥ 
उभौ श्वेतहयौ राजन्‌ संसक्तौ प्रेक्ष्य पार्थिवाः ॥ ३९॥ 
सिंहनादान्‌ भृशं चक्रुः शङ्खान्‌ दध्मुश्च मारिष। 

महाराज! उन दोनोंके रथोंमें श्वेत घोड़े जुते हुए थे। 
आर्य! उन्हें एक-दूसरेसे भिड़े हुए देख सब राजा जोर- 
जोरसे सिंहनाद करने और शंख फूँकने लगे॥ ३९३॥ 
द्रौणि्दुर्योधनश्चैव विकर्णश्च तवात्मजः ॥ ४०॥ 
परिवार्य रणे भीष्मं स्थिता युद्धाय मारिष। 

आर्य! उस समय अश्वत्थामा, दुर्योधन और 
आपके पुत्र विकर्ण-ये सभी समरांगणमें भीष्मको 
घेरकर युद्धके लिये खड़े थे॥ ४०३॥ 
तथैव पाण्डवाः सर्वे परिवार्यं धनंजयम्‌॥ ४१॥ 
स्थिता युद्धाय महते ततो युद्धमवर्तत। 

इसी प्रकार समस्त पाण्डव भी अर्जुनको सब 
ओरसे घेरकर महायुद्धके लिये वहाँ डरे हुए थे, अत: 
उनमें भारी युद्ध छिड़ गया॥ ४१३॥ 
गाङ्गेयस्तु रणे पार्थमानर्च्छनवभिः शरैः॥ ४२॥ 
तमर्जुनः प्रत्यविध्यद्‌ दशभिर्मर्मभेदिभिः। 

गंगानन्दन भीष्मने उस रणक्षेत्रमें नौ बाणोंसे 


अर्जुनको गहरी चोट पहुँचायी। तब अर्जुने भी उन्हें: 
दस मर्मभेदी बाणोंद्वारा बींध डाला॥ ४२६ ॥ 
ततः शरसहस्रेण सुप्रयुक्तेन पाण्डवः॥ ४३॥ 
अर्जुनः समरश्लाघी भीष्मस्यावारयद्‌ दिशः। ` 
तदनन्तर युद्धकी श्लाघा रखनेवाले पाण्डुनन्दनः 
अर्जुनने अच्छी तरह छोड़े हुए एक हजार बाणोंद्वारा 
भीष्मको सब ओरसे रोक दिया॥ ४३३॥ 
शरजालं ततस्तत्‌ तु शरजालेन मारिष॥ ४४॥ 
वारयामास पार्थस्य भीष्मः शान्तनवस्तदा। 
माननीय महाराज! उस समय शान्तनुनन्दन भीष्मने 
अर्जुनके इस बाणसमूहका अपने बाणसमूहसे निवारण 
कर दिया॥४४३॥ 
उभौ परमसंहष्टाबुभौ युद्धाभिनन्दिनौ॥ ४५॥ 
निर्विशेषमयुध्येतां कृतप्रतिकृतैषिणौ । 
वे दोनों वीर अत्यन्त हर्षमें भरकर युद्धका 
अभिनन्दन करनेवाले थे। दोनों ही दोनोंके किये हुए 
प्रहारका प्रतीकार करते हुए समानभावसे युद्ध करने 
लगे॥४५३॥ 
भीष्मचापविमुक्तानि शरजालानि संघशः॥ ४६॥ 
शीर्यमाणान्यदृश्यन्त भिन्नान्यर्जुनसायकैः। 
भीष्मके धनुषसे छूटे हुए सायकोंके समूह अर्जुनके 
बाणोंसे छिन्न-भिन्न होकर इधर-उधर बिखरें दिखायी 
देने लगे॥४६३॥ 
तथैवार्जुनमुक्तानि शरजालानि सर्वशः॥ ४७॥ 
गाङ्गेयशरनुन्नानि प्रापतन्त महीतले। 
इसी प्रकार अर्जुनके छोड़े हुए बाणसमूह गंगानन्दन 
भीष्मके बाणोंसे छिन्न-भिन्न हो पृथ्वीपर सब ओर पडे 
हुए थे॥ ४७३॥ 
अर्जुनः पञ्चविंशत्या भीष्ममार्च्छच्छितैः शरैः ॥ ४८॥ 
भीष्मोऽपि समरे पार्थं विव्याध निशितैः शरैः। 
अर्जुनने पचीस तीखे बाणोंसे मारकर भीष्मको 
पीड़ित कर दिया। फिर भीष्मने भी समरभूमिमें अपने 
तीक्ष्ण सायकोंद्वारा अर्जुनको बींध दिया॥ ४८३ ॥ 
अन्योऱ्यस्यःहयान्‌ विद्वा ध्वजौ च सुमहाबलौ ४९॥ 
रथेषां रथचक्रे च चिक्रीडतुररिंदमौ। 
वे दोनों शत्रुओंका दमन करनेवाले तथा अत्यन्त 
बलवान्‌ थे। अतः एक-दूसरेके घोड़ों, ध्वजाओं, रथके 
ईषादण्ड तथा पहियोंको बाणॉसे बींधकर खेल-सा 
करने लगे॥ ४९६॥ 

ततः क्ुद्धो महाराज भीष्मः प्रहरतां बरः॥५०॥ 
वासुदेवं स्तनान्तरे। 
"नाता य करनेवालोंमें श्रेष्ठ भीष्मने 
कुपित हाकर तान बा | भगवान्‌ श्रीकृष्णकी छातीमें 
गहरी चोट पहुँचायी॥५०३॥ क Ti 
भीष्मचापच्युतैस्तैस्तु निर्विद्धो मधुसूदन: ॥ ५१॥ 
विरराज रणे राजन्‌ सपुष्प इव किंशुकः। 
राजन्‌! भीष्मजीके धनुषसे छूटे हुए उन बाणोंसे 
विद्ध होकर भगवान्‌ मधुसूदन रणभूमिमें रक्तरंजित हो 
खिले हुए पलाशके वृक्षके समान शोभा पाने लगे ॥ ५१३ ॥ 
ततोऽर्जुनो भृशं क्रुद्धो निर्विद्धं प्रेक्ष्य माधवम्‌॥ ५२॥ 
सारथिं कुरुवृद्धस्य निर्बिभेद शितैः शरैः। 
श्रीकृष्णको घायल हुआ देख अर्जुन अत्यन्त 
कुपित हो उठे और उन्होंने तीखे सायकोंद्वारा कुरुकुलवृद्ध 
भीष्मके सारथिको विदीर्ण कर डाला॥५२६॥ 
यतमानौ तु तौ वीरावन्योन्यस्य वधं प्रति॥ ५३॥ 
न॑ शक्नुतां तदान्योन्यमभिसंधातुमाहवे। 
इस प्रकार वे दोनों वीर एक-दूसरेके वधके लिये पूरा 
प्रयत्न कर रहे थे; तथापि वे युद्धभूमिमें परस्पर अभिसंधान 
(घातक प्रहार) करनेमें सफल न हो सके॥ ५३२ ॥ 
तौ मण्डलानि चित्राणि गतप्रत्यागतानि च॥ ५४॥ 
अदर्शयेतां बहुधा सूतसामर्थ्यलाघवात्‌। 
वे दोनों अपने सारथिकी शक्ति तथा शीघ्रकारिताके 
कारण नाना प्रकारके विचित्र मण्डल, आगे बढ्ने और 
पीछे हटने आदिके पैंतरे दिखाने लगे॥५४३॥ 
अन्तरं च प्रहारेषु तर्कयन्तौ परस्परम्‌॥५५॥ 
राजन्नन्तरमार्गस्थौ स्थितावास्तां मुहुर्मुहुः। 
राजन्‌! दोनों ही एक-दूसरेके प्रहारोंमें छिद्र 
दूँढुनेके लिये सतर्क थे। वे बारंबार छिद्रान्वेषणके मार्गमे 
स्थित हो छिद्र देखनेमें संलग्न रहते थे॥ ५५२ ॥ 
उभौ सिंहरवोन्मिश्रं शङ्खशब्दं च चक्रतु:॥ ५६॥ 
तथैव चापनिर्घोषं चक्रतुस्तौ महारथौ। 
वे दोनों महारथी सिंहनादसे मिला हुआ शंखनाद 
करते और धनुषकी टंकार फैलाते रहते थे॥५६३॥ 
तयोः शङ्खनिनादेन रथनेमिस्वनेन च॥५७॥ 
दारिता सहसा भूमिश्चकम्पे च ननाद च। 
उनकी शंखध्वनि तथा रथके पहियोंकी घरघराहटसे 
पृथ्वी सहसा विदीर्ण-सी होकर काँपने और आर्तनाद 
करने लगी॥५७३ ॥ 


नोभयोरन्तरं कश्चिद्‌ ददूशे भरतर्षभ॥ ५८॥ 
बलिनौ युद्धदुर्धर्षावन्योन्यसंदृशावुभौ। 

भरतश्रेष्ठ! वे दोनों वीर बलवान्‌, युद्धमें दुर्जय 
तथा एक-दूसरेके अनुरूप थे। अतः ढूँढ़नेपर भी कोई 
उनमेंसे किसीका अन्तर न देख सका॥५८३॥ 
चिह्नमात्रेण भीष्मं तु प्रजसुस्तंत्र कौरवा:॥ ५९॥ 
तथा पाण्डुसुताः पार्थ चिह्नमात्रेण जज्ञिरे। 

उस समय कौरवोंने भीष्मको तालध्वज आदिं 
चिह्नमात्रसे ही पहचाना। इसी प्रकार पाण्डुपुत्रोंने भी 
कपिध्वज आदि चिह्नमात्रसे ही पार्थकी पहचान की । ५९३ ॥ 
तयोर्नुवरयोर्दूष्ट्वा तादृशं तं पराक्रमम्‌ ६०॥ 
विस्मयं सर्वभूतानि जम्मुर्भारत संयुगे। ` 

भारत! उस संग्राममें उन दोनों श्रेष्ठ पुरुषोंके वैसे 
पराक्रमको देखकर सम्पूर्ण प्राणी बड़े विस्मयमें पड़ 
गये॥६०३॥ 
न तयोर्विबरं कश्चिद्‌ रणे पश्यति भारत॥ ६१॥ 
धर्मे स्थितस्य हि यथा न कश्चिद्‌ वृजिनं क्वचित्‌ 

भरतनन्दन! जैसे कोई धर्मनिष्ठ पुरुषमें कहीं 
कोई पाप नहीं देख पाता, उसी प्रकार कोई भी रणक्षेत्रमें 
उन दोनों योद्धाओंका छिद्र नहीं देख पाता था॥६१३॥ 
उभौ च शरजालेन तावदृश्यौ बभूवतुः ॥ ६२॥ 
प्रकाशौ च पुनस्तूर्णं बभूवतुरुभौ रणे। 

दोनों हीं संग्रामभूमिमें एक-दूसरेके बाणसमूहोंसे 
आच्छादित होकर अदृश्य हो जाते और उन्हें छिन्न- 
भिन्न करके शीघ्र ही प्रकाशमें आ जाते थे॥६२३॥ 
तत्र देवाः सगन्धर्वाश्चारणाश्चर्षिभिः सह॥ ६३॥ 
अन्योन्यं प्रत्यभाषन्त तयोर्दृष्ट्वा पराक्रमम्‌। 
न शक्यौ युधि संरब्धौ जेतुमेतौ कथञ्चन॥ ६४॥ 
सदेवासुरगन्धर्वैलोकैरपि महारथौ। 

वहाँ आये हुए देवता, गन्धर्व, चारण और महर्षिगण 
उन दोनोंका पराक्रम देखकर आपसमें कहने लगे कि ये 
दोनों महारथी वीर रोषावेशमें भरे हुए हैं; अतः ये 
देवता, असुर और गन्धर्वोसहित सम्पूर्ण लोकोंके द्वारा 
भी किसी प्रकार जीते नहीं जा सकते॥६३-६४३॥ 
आश्चर्यभूतं लोकेषु युद्धमेतन्महाद्भुतम्‌॥ ६५॥ 
नैतादृशानि युद्धानि भविष्यन्ति कथञ्चन। 
न हि शक्यो रणे जेतुं भीष्मः पार्थेन धीमता॥ ६६॥ 
सधनुः सरथः साश्वः प्रवपन्‌ सायकान्‌ः रणे। 

यह अत्यन्त अद्भुत युद्ध सम्पूर्ण लोकोंके लिये 


९१८ 


श्रीमहाभारते 


[ भीष्मपर्वणि 


आश्चर्यजनक घटना है। भविष्यमें ऐसे युद्ध होनेकी 
किसी प्रकार भी सम्भावना नहीं है। बुद्धिमान्‌ पार्थ 
रणभूमिमें भीष्मको कदापि जीत नहीं सकते; क्योंकि वे 
समरभूमिमें रथ, घोड़े और धनुषसहित उपस्थित हो 
बाणोंको बीजकी भाँति बो रहे हैं॥६५-६६३ ॥ 
तथैव पाण्डवं युद्धे देवैरपि दुरासदम्‌॥६७॥ 
न विजेतुं रणे भीष्म उत्सहेत थनुर्धरम्‌। 
आलोकादपि युद्धं हि सममेतद्‌ भविष्यति॥ ६८॥ 
इसी प्रकार भीष्म भी युद्धमें देवताओंके लिये भी 
दुर्जय, गाण्डीवधारी पाण्डुपुत्र अर्जुनको जीतनेमें समर्थ 
नहीं हो सकते। यदि ये दोनों लड़ते रहें तो जबतक यह 
संसार स्थित है, तबतक इन दोनोंका यह युद्ध समानरूपसे 
ही चलता रहेगा॥ ६७-६८॥ 
इति स्म वाचोऽश्रूयन्त प्रोच्चरन्त्यस्ततस्ततः। 
याङ्गेयार्जुनयोः संख्ये स्तवयुक्ता विशाम्पते॥ ६९॥ 
प्रजानाथ! इस प्रकार रणभूमिमें भीष्म और 
अर्जुनको स्तुतिप्रशंसासे युक्त बहुत-सी बातें इधर-उधर 


लोगोंके मुँहसे निकलती और सुनायी देती थीं॥ ६९॥ 
त्वदीयास्तु तदा योधाः पाण्डवेयाश्च भारत। 
अन्योन्यं समरे जघ्नुस्तयोस्तत्र पराक्रमे॥ ७०॥ 
भारत! उस समय वहाँ उन दोनों वीरोंके पराक्रम 
करते समय युद्धस्थलमें आपके और पाण्डवपक्षके 
योद्धा भी एक-दूसरेको मार रहे थे॥ ७०॥ 
शितथारैस्तथा खड्गैर्विमलैश्च परश्वधै: । 
शरैरन्यैश्च बहुभिः शस्त्रै्नांनाविधेरपि॥ ७१॥ 
उभयोः सेनयोः शूरा न्यकुन्तन्त परस्परम्‌। 
तीखी धारवाले खड्गों, चमचमाते हुए फरसों, 
अन्य अनेक प्रकारके बाणों तथा भाँति-भाँतिके शस्त्रोंसे 
दोनों सेनाओंके शूरवीर एक-दूसरेको मारते थे ॥ ७१९ ॥ 
वर्तमाने तथा घोरे तस्मिन्‌ युद्धे सुदारुणे। 
द्रोणपाञ्चाल्ययो राजन्‌ महानासीत्‌ समागमः॥ ७२॥ 
राजन्‌! जहाँ एक ओर इस प्रकार भयानक तथा 
अत्यन्त दारुण युद्ध चल रहा था, वहीं दूसरी ओर द्रोणाचार्य 
और धृष्टद्युम्नमे भयंकर मुठभेड़ हो रही थी॥ ७२॥ 


इति श्रीमहाभारते भीष्मपर्वणि भीष्मवधपर्वणि भीष्मार्जुनयुद्धे द्विपञ्चाशत्तमोऽध्यायः॥ ५२॥ 
इस प्रकार श्रीमहाभारत भीव्मपरवके अन्तर्गत भीष्मवधपर्वमें भीष्म और अर्जुनका युद्धविषयक बावनवाँ अध्याय पूरा हुआ॥ ५२॥ 
[ दाक्षिणात्य अधिक पाठका ३ श्लोक मिलाकर कुल ७२३ श्लोक हैं।] 
त्रिपञ्चाशत्तमोऽध्यायः 
धृष्टह्युम्न तथा द्रोणाचार्यका युद्ध 


धृतराष्ट्र उवाच 

कथं द्रोणो महेष्वासः पाञ्चाल्यश्चापि पार्षतः । 
उभौ समीयतुर्यत्तौ तन्ममाचक्ष्ध संजय॥ १॥ 
धृतराष्ट्रने पूछा--संजय! महाधनुर्धर द्रोणाचार्य 
तरथा द्रुपदपुत्र धृष्टयुम्न--ये दोनों वीर किस प्रकार प्रयत्नपूर्वक 
आपसमें युद्ध कर रहे थे, वह सब वृत्तान्त मुझसे कहो ॥ १॥ 

दिष्टमेव परं मन्ये पौरुषादिति मे मतिः। 
यत्र शान्तनवो भीष्मो नातरद्‌ युधि पाण्डवम्‌॥ २॥ 
मैं तो पुरुषार्थसे अधिक प्रबल भाग्यको ही मानता हुँ 
और इसीपर विश्वास करता हूँ, जिसके अनुसार शान्तनुनन्दन 

भीष्म युद्धमें पाण्डुपुत्र अर्जुनसे पार न पा सके॥ २॥ 

भीष्मो हि समरे क्रुद्धो हन्याल्लोकांश्चराचरान्‌। 
स कथं पाण्डवं युद्धे नातरत्‌ संजयौजसा॥ ३॥ 
संजय! भीष्म रणक्षेत्रमें कुपित हो जाये तो वे 
चराचर प्राणियॉसहित सम्पूर्ण लोकोंको मार सकते हैं। 


फिर वे अपने पराक्रमद्वारा युद्धमें पाण्डुकुमार अर्जुनसे 
क्यों न पार पा सके ?॥ ३॥ 
संजय उवाच 
शृणु राजन्‌ स्थिरो भूत्वा युद्धमेतत्‌ सुदारुणम्‌। 
न शक्याः पाण्डवा जेतुं देवैरपि सवासवैः ॥ ४॥ 
संजयने कहा--राजन्‌! पाण्डवोंको तो इनद्रसहित 
सम्पूर्ण देवता भी नहीं जीत सकते। अब आप इस अत्यन्त 
भयंकर युद्धका वृत्तान्त स्थिर होकर सुनिये॥ ४॥ 
द्रोणस्तु निशितैर्बाणै्भृष्टद्ुम्नमविध्यत। 
सारथिं चास्य भल्लेन रथनीडादपातयत्‌॥ ५॥ 
द्रोणाचार्यने अपने तीखे बाणोंसे धृष्टद्युम्नको 
घायल कर दिया और उनके सारथिको भल्लके द्वारा 
मारकर रथकी बैठकसे नीचे गिरा दिया॥ ५॥ 
तथास्य चतुरो वाहांश्‍चतुर्थिः सायकोत्तमैः। 
पीडयामास संक्रुद्धो थृष्टद्युम्नस्य मारिष॥ ६॥ 


"2 -__ असर. क्क क ययास 


भ्रीष्मवधपर्व ] 


आर्य! क्रोधमें भरे हुए द्रोणाचार्यने चार उत्तम 
स धृष्टद्युम्नके चारों घोड़ोंको भी बहुत पीड़ा 
ृष्ट्ुम्नस्ततो द्रोणं नवत्या निशितैः शर: । 
विव्याध प्रहसन्‌ वीरस्तिष्ठ तिष्ठेति चान्रवीत्‌॥ ७॥ 
तब धृष्टयुम्नने हँसकर नब्बे पैने बाणोंसे द्रोणाचार्यको 
घायल कर दिया और कहा--' खडे रहो, खड़े रहो'॥ ७॥ 
ततः पुनरमेयात्मा भारद्वाज: प्रतापवान्‌। 
शरैः प्रच्छादयामास ten 
तदनन्तर अमेय आत्मबलसे सम्पन प्रतापी द्रोणाचार्यने 
पुनः अमर्षशील थृष्टयुम्नको अपने बाणोंसे ढक दिया॥ ८ ॥ 
आददे च शरं घोरं पार्षतान्तचिकीर्षया। 
शक्राशनिसमस्पर्श कालदण्डमिवापरम्‌॥ ९॥ 
तत्पश्चात्‌ धृष्टय्युम्नका अन्त कर डालनेकी इच्छासे 
द्वितीय कालदण्डके समान एक भयंकर बाण हाथमें 
लिया, जिसका स्पर्श इन्द्रके वज्रके समान कठोर था॥ ९॥ 
हाहाकारो महानासीत्‌ सर्वसैन्येषु भारत। 
तमिषुं संधितं दृष्ट्वा भारद्वाजेन संयुगे॥ १०॥ 
भरतनन्दन! युद्धमें द्रोणाचार्यके द्वारा उस बाणका 
संधान होता देख सम्पूर्ण पाण्डव-सेनामें महान्‌ हाहाकार 
मच गया॥ १०॥ 
तत्राद्धुतमपश्याम धृष्टद्युम्नस्य पौरुषम्‌। 
यदेकः समरे वीरस्तस्थौ गिरिरिवाचलः॥ ११॥ 
उस समय मैंने वहाँ धृष्टझुम्नका अद्भुत पराक्रम 
देखा। वह वीर समरांगणमें अकेला ही पर्वतके समान 
अविचल भावसे खड़ा रहा॥ ११॥ | 
तं च दीप्तं शरं घोरमायान्तं मृत्युमात्मनः। 
चिच्छेद शरवृष्टिं च भारद्वाजे मुमोच ह॥ १२॥ 
अपने लिये मृत्यु बनकर आते हुए उस भयंकर 
तेजस्वी बाणको देखकर धृष्टद्युम्ने तत्काल ही उसे 
काट गिराया और द्रोणाचार्यपर बाणोंकी वर्षा आरम्भ 
कर दी॥१२॥ 
तत उच्चुक्रुशुः सर्वे पञ्चालाः पाण्डवैः सह। 
धृष्टद्युम्नेन तत्‌ कर्म कृतं दुष्ट्वा सुदुष्करम्‌॥ १३॥ 
धृष्टयुम्नके द्वारा किये हुए उस अत्यन्त इुष्कर 
कर्मको देखकर पाण्डवसहित समस्त पांचाल वीर हर्षसे 
कोलाहल कर उठे॥१३॥ 
ततः शक्तिं महावेगां स्वर्णवैदूर्यभूषिताम्‌। 
रोणस्य निधनाकाङ्क्षी चिक्षेप स पराक्रमी॥ १४॥ 


त्रिपञ्चाशत्तमोऽध्यायः 


९१९ 


तदनन्तर द्रोणाचार्यकी मृत्यु चाहनेवाले पराक्रमी 
वीर धृष्टद्युम्ने उनके ऊपर सुवर्ण और वैदूर्यमणिसे 
भूषित अत्यन्त वेगशालिनी शक्ति चलायी॥ १४॥ 
तामापतन्तीं सहसा शक्तिं कनकभूषिताम्‌। 
त्रिधा चिच्छेद समरे भारद्वाजो . हसन्निव १५॥ 
उस सुवर्णभूषित शक्तिको सहसा आती देख 
द्रोणाचार्यने समरभूमिमें हँसते-हँसते उसके तीन टुकड़े 
कर दिये॥ १५॥ 
शक्ति विनिहतां दृष्ट्वा धृष्टद्युम्न: प्रतापवान्‌। 
ववर्ष शरवर्षाणि द्रोणं प्रति जनेशवर॥ १६॥ 
जनेश्वर! अपनी शक्तिको नष्ट हुई देख प्रतापी 
धृष्टयुम्नने द्रोणाचार्यपर पुनः बाणोंकी वर्षा आरम्भ कर 
दी॥ १६॥ 
शरवर्ष ततस्तत्‌ तु संनिवार्य महायशाः। 
ड्रोणो द्रुपदपुत्रस्य मध्ये चिच्छेद कार्मुकम्‌ १७॥ 
तब महायशस्वी द्रोणने उस बाण-वर्षाका निवारण 
करके द्रुपदपुत्रके धनुषको बीचसे ही काट डाला॥ १७॥ 
सच्छिन्नधन्वा समरे गदां गुर्वी महायशाः। 
द्रोणाय प्रेषयामास गिरिसारमयीं बली॥ १८॥ 
धनुष कट जानेपर महायशस्वी बलवान्‌ वीर 
धृष्टुम्नने समरभूमिमें द्रोणाचार्यपर लोहेकी बनी हुई 
एक भारी गदा चलायी॥ १८॥ 
सा गदा वेगवन्मुक्ता प्रायाद्‌ द्रोणजिघांसया। 
तत्राद्धुतमपश्याम भारद्वाजस्य विक्रमम्‌॥ १९॥ 
द्रोणाचार्यके वधकी इच्छासे वेगपूर्वक छोड़ी हुई 
वह गदा बड़े जोरसे चली; परंतु वहाँ हमलोगोंने उस 
समय द्रोणाचार्यका अद्भुत पराक्रम देखा॥ १९॥ 
लाघवाद्‌ व्यंसयामास गदां हेमविभूषिताम्‌। 
व्यंसयित्वा गदां तां च प्रेषयामास पार्षतम्‌ २०॥ 
भल्लान्‌ सुनिशितान्‌ पीतान्‌ रुक्मपुंखान्‌ सुदारुणान्‌। 
ते तस्य कवचं भित्त्वा पपुः शोणितमाहवे २१॥ 
उन्होंने बड़ी फुर्तीसे उस स्वर्णभूषित गदाको व्यर्थ 
कर दिया। इस प्रकार उस गदाको निष्फल करके 
द्रोणाचार्यने धृष्ट्युम्नपर सुवर्णमय पंखोंसे युक्त अत्यन्त 
तीक्ष्ण पानीदार और भयंकर ' भल्ल' नामक बाण 
चलाये। वे बाण धृष्द्युम्नका कवच छेदकर रणक्षेत्रमें 
उनका रक्त पीने लगे॥ २०-२१॥ 
अथान्यद्‌ धनुरादाय धृष्टद्युम्नो महारथः। 
द्रोणं युधि पराक्रम्य शरैर्विव्याध पञ्चभिः॥ २२॥ 


६२० 


तब महारथी धृष्टद्युम्नने दूसरा धनुष लेकर युद्धमें 
पराक्रमपूर्वक पाँच बाण मारकर द्रोणाचार्यको क्षत- 
विक्षत कर दिया॥ २२॥ 
रुधिराक्तौ ततस्तौ तु शुशुभाते नरर्षभौ। 
वसन्तसमये राजन्‌ पुष्पिताविव किंशुकौ॥ २३॥ 
राजन्‌! उस समय वे दोनों नरश्रेष्ठ लहूलुहान 
होकर नसंत-ऋतुमें खिले हुए दो पलाश वृक्षोंको भांति 
अत्यन्त शोभा पाने लगे॥ २३॥ 
अमर्षितस्ततो राजन्‌ पराक्रम्य चमूमुखे। 
ड्रोणो द्रुपदपुत्रस्य पुनश्चिच्छेद कार्मुकम्‌॥ २४॥ 
राजन्‌! तब उस सेनाके अग्रभागमें खड़े हो 
अमर्षमें भरे हुए द्रोणाचार्यने पराक्रम प्रकट करते हुए 
पुनः धृष्टद्युम्नका धनुष काट दिया॥ २४॥ 
अथैनं छिन्नधन्वानं शरैः संनतपर्वभिः। 
अभ्यवर्षदमेयात्मा वृष्ट्या मेघ इवाचलम्‌॥ २५॥ 
तब अमेय आत्मबलसे सम्पन्न द्रोणाचार्यने जिसका 
धनुष कट गया था, उन धुृष्टद्युम्नपर झुकी हुई गाँठवाले 
बाणोंकी वर्षा आरम्भ कर दी, मानो मेघ किसी पर्वतपर 
जलको बुँदे बरसा रहा हो॥ २५॥ 
सारथिं चास्य भल्लेन रथनीडादपातयत्‌। 
अथास्य चतुरो वाहांश्चतुर्भिर्निशितेः शरैः॥ २६॥ 
पातयामास समरे सिंहनादं ननाद च। 
ततोऽपरेण भल्लेन इस्ताच्यापमथाच्छिनत्‌॥ २७॥ 
साथ ही उन्होंने भल्ल मारकर धृष्टयुम्नके सारथिको 
रथको बैठकसे नीचे गिरा दिया और चार तीखे बाणोंसे 
उनके चारों घोड़ोंको भी मार गिराया। फिर वे समरांगणमें 
जोर-जोरसे सिंहनाद करने लगे। इतना ही नहीं, उन्होंने 
दूसरा बाण मारकर उनके हाथमें स्थित दूसरे धनुषको 
भी काट डाला॥ २६-२७॥ 
सच्छिन्नधन्वा विरथो हताश्वो हतसारथिः। 
गदापाणिरवारोहत्‌ ख्यापयन्‌ पौरुषं महत्‌॥ २८॥ 
तामस्य विशिखैस्तूर्णं पातयामास भारत। 
रथादनवरूढस्य तदद्धतमिवाभवत्‌॥ २९॥ 
इस प्रकार धनुष कट जाने और घोड़े तथा सारथिके 
मारे जानेपर रथहीन हुए थृष्टयुम्न हाथमें गदा लेकर 
उतरने लगे। भारत! इतनेहीमें अपने महान्‌ पौरुषका 
परिचय देते हुए द्रोणाचार्यने तुरंत ही बाण मारकर रथसे 
उतरते-उतरते ही उनकी गदाको भी गिरा दिया। वह 
एक अद्भुत-सी घटना हुई॥ २८-२९॥ 
त्ततः स विपुल चर्म शतचन्द्रं च भानुमत्‌। 
खड्गं च विपुलं दिव्यं प्रगृह्य सुभुजो बली॥ ३०॥ 


श्रीमहाभारते 


[ भीष्मपर्वणि 


"ार्‍पफफिफ्फ्फ्फफ्फ्फफ्क्णिफिणिपपप्फ्स्प्््मसपमपा पक्या 
अभिदुद्राव वेगेन द्रोणस्य वधकाङ्क्षया। 
आमिषार्थी यथा सिंहो वने मत्तमिव द्विपम्‌॥ ३१॥ 
तब सुन्दर बाँहोंवाले बलवान्‌ वीर धृष्टुम्नने 
चन्द्राकार सौ फुल्लियोंसे सुशोभित तेजस्वी और विस्तृत 
ढाल तथा दिव्य एवं विशाल खड्ग हाथमें लेकर द्रोणका 
वध करनेकी इच्छासे उनके ऊपर वेगपूर्वक आक्रमण 
किया। ठीक उसी तरह, जैसे मांस चाहनेवाला सिंह वनमें 
किसी मतवाले हाथीपर धावा करता है॥ ३०-३१॥ 
तत्राद्धुतमपश्याम भारद्वाजस्य पौरुषम्‌। 
लाघवं चास्त्रयोगं च बलं बाह्वोश्च भारत॥ ३२॥ 
भारत! उस समय हमने वहाँ द्रोणाचार्यका अद्भुत 
हस्तलाघव, अस्त्र-प्रयोग, बाहुबल तथा पुरुषार्थ देखा ॥ ३२॥ 
यदेनं शरवर्षेण वारयामास पार्षतम्‌। 
न शशाक ततो गन्तुं बलवानपि संयुगे॥ ३३॥ 
उन्होंने अपने बाणोंकी वर्षासे द्रुपदकुमार 
धृष्टद्युम्नको सहसा आगे बढ्नेसे रोक दिया। अतः वे 
बलवान्‌ होनेपर भी युद्धमें द्रोणाचार्ये पासतक न 
पहुँच सके॥३३॥ 
निवारितस्तु द्रोणेन धृष्टद्युम्नो महारथः। 
न्यवारयच्छरौघांस्तांश्चर्मणा कृतहस्तवत्‌॥ ३४॥ 
द्रोणाचार्यसे रोके गये महारथी धृष्टद्युम्न सिद्धहस्त 
वीर पुरुषकी भाँति अपनी ढालसे ही उनके बाण- 
समूहोंका निवारण करने लगे॥३४॥ 
ततो भीमो महाबाहुः सहसाभ्यपतद्‌ बली। 
साहाय्यकारी समरे पार्षतस्य महात्मनः॥ ३५॥ 
तब बलवान्‌ वीर महाबाहु भीम सहसा समरमें 
महामना धृष्टद्युम्नको सहायता करनेके लिये आ 
पहुँचे॥३५॥ 
स द्रोणं निशितेर्बाणै राजन्‌ विव्याध सप्तभिः। 
पार्षतं च रथं तूर्णं स्वकमारोहयत्‌ तदा॥ ३६॥ 
राजन्‌! उन्होंने सात पैने बाणोद्वारा द्रोणाचार्यको 
घायल कर दिया और द्रुपदकुमार धृष्टद्युम्नको तुरंत ही 
अपने रथपरः चढ़ा लिया॥३६॥ 
ततो दुर्योधनो राजन्‌ भानुमन्तमचोदयत्‌। 
सैन्येन महता युक्तं भारद्वाजस्य रक्षणे॥ ३७॥ 
महाराज ! तब दुर्योधनने विशाल सेनासे युक्त भानुमानूको 
्रोणाचार्यकौ रक्षाके कार्यमें नियुक्त किया॥ ३७॥ 
ततः सा महती सेना कलिङ्गानां जनेश्वर। 
भीममभ्युद्ययौ तूर्णं तव पुत्रस्य शासनात्‌॥ ३८॥ 
जनेश्वर! उस समय आपके पुत्रकी आज्ञासे 
कलिंगदेशीय वीरोंकी वह विशाल सेना तुरंत ही 


७ i विजय मात 


भीष्मवधपर्व ] 


भीमसेनके सम्मुख आ पहुँची॥ ३८॥ 
पाञ्चाल्यमथ संत्यज्य द्रोणोऽपि रथिना वर: । 
विराटद्रुपदौ वृद्धौ वारयामास संयुगे॥ ३९॥ 


चतुष्पञ्चाशत्तमोऽध्यायः 

कलिङ्गानां च समरे भीमस्य च महात्मनः। 
जगतः प्रक्षयकरं घोररूपं भयावहम्‌॥ ४१॥ 
इधर धृष्टद्युम्म भी उस समरांगणमें धर्मराज 


तब a श्रेष्ठ द्रोणाचार्य भी धृष्टुम्नको | युधिष्ठिरके पास चले गये। तत्पश्चात्‌ समरभूमिमें 
छोड़कर युद्धस्थलमें विराट और द्रुपद इन दोनों वृद्ध | कलिंगदेशीय योद्धाओं और महामनस्वी भीमसेनका 


नरेशोंको आगे बढ्नेसे रोकने लगे॥ ३९॥ 
थ्ृष्टयुम्नोऽपि समरे धर्मराजानमभ्ययात्‌। 


अत्यन्त भयंकर तथा रोमांचकारी युद्ध होने लगा। जो 
सम्पूर्ण जगत्‌का विनाश करनेवाला घोरस्वरूप एवं 


ततः प्रववृते युद्धं तुमुलं लोमहर्षणम्‌॥ ४०॥ | महान्‌ भयदायक था॥ ४०-४१॥ 


इति श्रीमहाभारते भीष्मपर्वणि भीष्मवधषपर्वणि धृष्टयम्नद्रोणयुद्धे त्रिपञ्चाशत्तमोऽध्यायः॥ ५३॥ 
इस प्रकार श्रीमहाभारत भीव्मपर्वके अन्तर्गत भीव्मवधपर्वमें धृष्टद्युम्न और द्रोणका 
युद्धविषयक तिरपनवाँ अध्याय पूरा हुआ॥ ५३॥ 


चतुष्पञ्चाशत्तमोऽध्यायः 
भीमसेनका कलिंगों और निषादोंसे युद्ध, भीमसेनके द्वारा शक्रदेव, भानुमान्‌ और 
केतुमानूका वध तथा उनके बहुत-से सैनिकोंका संहार 


धृतराष्ट्र उवाच 
तथा प्रतिसमादिष्टः कालिङ्गो वाहिनीपतिः । 
कथमद्ुतकर्माणं भीमसेनं महाबलम्‌॥ १॥ 

धृतराष्ट्रने पूछा--संजय! दुर्योधनकी वैसी आज्ञा 
पाकर सेनापति कलिंगराजने अद्भुत पराक्रमी महाबली 
भीमसेनके साथ किस प्रकार युद्ध किया?॥ १॥ 
चरन्तं गदया वीरं दण्डहस्तमिवान्तकम्‌। 
योधयामास समरे कालिङ्गः सह सेनया॥२॥ 

वीरवर भीमसेन जब गदा हाथमें लेकर विचरते 
हैं, तब दण्डधारी यमराजके समान जान पड़ते हैं। 
उनके साथ समरांगणमें सेनासहित कलिंगराजने किस 
प्रकार युद्ध किया ?॥ २॥ 

संजय उवाच 

पुत्रेण तव राजेन्द्र स तथोक्तो महाबलः। 
महत्या सेनया गुप्तः प्रायाद्‌ भीमरथं प्रति॥ ३॥ 

संजयने कहा--राजेन्द्र! आपके पुत्रका उपर्युक्त 
आदेश पाकर अपनी विशाल सेनासे सुरक्षित हो 
महाबली कलिंगराज भीमसेनके रथके पास गया॥ ३॥ 
तामापतन्तीं महतीं कलिङ्गानां महाचमूम्‌। 
रथाश्वनागकलिलां प्रगृहीतमहायुधाम्‌॥ ४॥ 
भीमसेनः कलिङ्गानामार्च्छद्‌. भारत वाहिनीम्‌। 
केतुमन्तं च नैषादिमायान्तं सह चेदिभिः ५॥ 


भारत! रथ, घोडे हाथी और पैदलोंसे भरी हुई कलिंगोंकी 
उस विशाल वाहिनीको हाथोंमें बड़े-बड़े आयुध लिये 
आती देख चेदिंदेशीय सैनिकोंके साथ भीमसेनने उसे 
बाणांद्वारा पीड़ित करना आरम्भ किया। साथ ही युद्धके 
लिये आते हुए निषादराजपुत्र केतुमान्‌को भी चोट पहुँचायी॥ 
ततः श्रुतायुः संक्रुद्धो राज्ञा केतुमता सह। 
आससाद रणे भीमं व्यूढानीकेषु चेदिषु॥ ६॥ 
तब राजा केतुमान्‌के साथ क्रोधमें भरा हुआ श्रुतायु 
भी रणक्षेत्रमें भीमसेनके सामने आया। उस समय चेदि- 
देशीय सैनिकोंकी सेनाएँ व्यूहबद्ध होकर खड़ी थीं॥ ६॥ 
रथैरनेकसाहस्रैः कलिङ्गानां नराधिप। 
अयुतेन गजानां च निषादैः सह केतुमान्‌॥ ७॥ 
भीमसेनं रणे राजन्‌ समन्तात्‌ पर्यवारयत्‌। 
नरेश्वर! कलिंगोंक कई सहस्र रथ और दस__ 
हजार हाथियों एवं निषादोंके साथ केतुमान्‌ उस रणस्थलमें 
भीमसेनको सब ओरसे रोकने लगा॥ ७३॥ 
चेदिमत्स्यकरूषाशच भीमसेनपदानुगाः॥ ८॥ 
अभ्यधावन्त समरे निषादान्‌ सह राजभिः। 
ततः प्रववृते युद्धं घोररूपं भयावहम्‌॥ ९॥ 
तब भीमसेनके पदचिह्नोंपर चलनेवाले चेदि, मत्स्य 
तथा करूषदेशके क्षत्रियोंने समरभूमिमें निषादों एवं 
उनके राजाओंपर आक्रमण किया। फिर तो दोनों दलोंमें 

अत्यन्त घोर और भयंकर युद्ध होने लगा॥८-९॥ 
न प्राजानन्त योधाः स्वान्‌ परस्परजिघांसया। 
घोरमासीत्‌ ततो युद्धं भीमस्य सहसा परे: ॥ १०॥ 
यथेन्द्रस्य महाराज महत्या दैत्यसेनया। 
महाराज! उस समय एक-दूसरोंको मार डालनेकी 
इच्छा रखकर सब योद्धा अपने और परायेकी पहचान नहीं 
कर पाते थे। शत्रुओंके साथ भीमसेनका वह युद्ध सहसा 
उसी प्रकार अत्यन्त भयंकर हो चला, जैसे विशाल दैत्य- 
सेनाके साथ देवराज इन्द्रका युद्ध हुआ करता है ॥१०३ ॥ 
तस्य सैन्यस्य संग्रामे युध्यमानस्य भारत॥ ११॥ 
बभूव सुमहान्‌ शब्दः सागरस्येव गर्जतः। 
भरतनन्दन! संग्रामभूमिमें युद्ध करती हुई उस 
'कलिंग-सेनाका महान्‌ कोलाहल समुद्रकी गर्जनाके 
समान जान पड़ता था॥११३॥ 
अन्योन्यं स्म तदा योधा विकर्षन्तो विशाम्पते॥ १२॥ 
महीं चक्कुश्चितां सर्वां शशलोहितसंनिभाम्‌। 
राजन्‌! उस समय सब योद्धाओंने छिन्न-भिन्न 
होकर परस्पर एक-दूसरेको खींचते हुए वहाँकी सारी 
भूमिको अपनी रक्तरंजित लाशोंसे पाट दिया। वह भूमि 
खरगोशके रक्तकी भाँति लाल दिखायी देने लगी॥ १२३॥ 
योधांश्च स्वान्‌ परान्‌ वापि नाभ्यजानञ्जिघांसया॥ १३॥ 
स्वानप्याददते स्वाश्च शूराः परमदुर्जयाः। 
परम दुर्जय शूर सैनिक विपक्षीको मार डालनेकी 
अभिलाषा लेकर अपने और परायेको भी जान नहीं पाते 
थे। नहुधा अपने ही पक्षके सैनिक अपने ही योद्धाओंको 
मारनेके लिये पकड़ लेते थे॥१३३॥ 
विमर्दः सुमहानासीदल्पानां बहुभिः सह॥ १४॥ 
कलिङ्गैः सह चेदीनां निषादैश्च विशाम्पते। 
राजन्‌! इस प्रकार वहाँ बहुसंख्यक कलिंगों और 
निषादोंके साथ अल्पसंख्यक चेदिंदेशीय सैनिकोंका 
बड़ा भयंकर युद्ध होने लगा॥१४३॥ 
कृत्वा पुरुषकारं तु यथाशक्ति महाबलाः॥ १५॥ 
भीमसेनं परित्यज्य संन्यवर्तन्त चेदयः। 
महाबली चेदि सैनिक यथाशक्ति पुरुषार्थ प्रकट 
करके भीमसेनको छोड़कर भाग चले॥ १५३॥ 
सर्वैः कलिङ्गरासन्नः संनिवृत्तेषु चेदिषु॥ १६॥ 
स्वबाहुबलमास्थाय न न्यवर्तत पाण्डवः। 
न चचाल रथोपस्थाद्‌ भीमसेनो महाबलः॥ १७॥ 
चेदिदेशीय सैनिकोंके पलायन कर जानेपर समस्त 
कलिंग भीमसेनके निकट जा पहुँचे; तो भी महाबली 
पाण्डुनन्दन भीमसेन अपने बाहुबलका भरोसा करके 

पीछे नहीं हटे और न रथकी बैठकसे तनिक भी 
विचलित हुए॥ १६-१७॥ 
शितैरवाकिरद्‌,बाणैः कलिङ्गानां वरूथिनीम्‌। 
कालिङ्गस्तु महेष्वासः पुत्रश्चास्य महारथः॥ १८॥ 
शक्रदेव इति ख्यातो जघ्नतुः पाण्डवं शंरैः। 
वे कलिंगोंकी सेनापर अपने तीखे बाणोंकी वर्षा 
करने लगे। महाधनुर्धर कलिंगराज और उसका महारथी 
पुत्र शक्रदेव दोनों मिलकर पाण्डुनन्दन भीमसेनपर 
बाणोंका प्रहार करने लगे॥१८ २ ॥ 
ततो भीमो महाबाहुर्विधुन्वन्‌ रुचिरं धनुः॥ १९॥ 
योधयामास कालिङ्गं स्वबाहुबलमाश्चितः। 
तब महाबाहु भीमने अपने बाहुबलका आश्रय 
लेकर सुन्दर धनुषकी टंकार फैलाते हुए कलिंगराजसे 
युद्ध आरम्भ किया॥१९३॥ 
शक्रदेवस्तु समरे विसृजन्‌ सायकान्‌ बहून्‌॥ २०॥ 
अश्वाञ्जघान समरे भीमसेनस्य सायकैः । 
शक्रदेवने समरभूमिमें बहुत-से सायकोंकी वर्षा 
करते हुए उन सायकोंद्वारा भीमसेनके घोड़ोंको मार 
डाला॥ २०३॥ 
तं दृष्ट्वा विरथं तत्र भीमसेनमरिंदमम्‌॥ २१॥ 
शक्रदेबोऽभिदुद्राब शरैरवकिरन्‌ शितैः। 
शत्रुदमन भीमसेनको वहाँ रथहीन हुआ देख शक्रदेव 
तीखे बाणोंकी वर्षा करता हुआ उनकी ओर दौड़ा॥ २१३॥ 
भीमस्योपरि राजेन्द्र शक्रदेवो महाबलः॥ २२॥ 
ववर्ष शरवर्षाणि तपान्ते जलदो यथा। 
राजेन्द्र! जैसे गर्मीके अन्तमें बादल पानीकी बूँदें 
बरसाता है, उसी प्रकार महाबली शक्रदेव भीमसेनके 
ऊपर बाणोंकी वृष्टि करने लगा॥२२॥ 
हताश्वे तु रथे तिष्ठन्‌ भीमसेनो महाबलः॥ २३॥ 
शक्रदेवाय चिक्षेप सर्वशैक्यायसीं गदाम्‌। 
जिसके घोड़े मारे गये थे, उसी रथपर खड़े 
हुए महाबली भीमसेनने शक्रदेवको लक्ष्य करके 
सम्मूर्णतः लोहेके सारतत्त्वकी बनी हुई अपनी गदां 
चलायी॥२३३॥ 
स तया निहतो राजन्‌ कालिङ्गतनयो रथात्‌॥ २४॥ 
सध्वजः सह सूतेन जगाम धरणीतलम्‌! 
राजन्‌! उस गदाकी चोट खाकर कलिंगराजकुमारं 
प्राणशूऱ्य हो अपने सारथि और ध्वजके साथ ही रथसे 
नीचे पृथ्चीपर गिर पड़ा॥ २४३ ॥ 
हतमात्मसुतं दृष्ट्वा कलिङ्गानां जनाधिपः॥ २५॥ 
रथैरनेकसाहस्रै्भीमस्यावारयद्‌ दिशः। 

अपने पुत्रको मारा गया देख कलिंगराजने कई 
हजार रथोंके द्वारा भीमसेनकी सम्पूर्ण दिशाओंको रोक 
लिया॥ २५३ ॥ 
ततो भीमो महावेगां त्यक्त्वा गुर्वी महागदाम्‌॥ २६॥ 
निस्त्रिशमाददे घोरं चिकीर्षुः कर्म दारुणम्‌। क 
चर्म चाप्रतिमं राजन्नार्षभं पुरुषर्षभ॥ २७॥ 
नक्षत्रैरर्धचन्रैशच शातकुम्भमयैश्चितम्‌। 

नरश्रेष्ठ! तब भीमसेनने अत्यन्त वेगशालिनी एवं 
भारी और विशाल गदाको वहीं छोड़कर अत्यन्त 
भयंकर कर्म करनेकी इच्छासे तलवार खींच ली तथा 
ऋषभके चमड़ेको बनी हुई अनुपम ढाल हाथमें ले ली। 
राजन्‌! उस ढालमें सुवर्णमय नक्षत्र और अर्धचन्द्रके 
आकारको फूलियाँ जड़ी हुई थीं ॥ २६-२७ ॥ 
कालिङ्गस्तु ततः क्रुद्धो धनुर्ज्यामवमृज्य च॥ २८॥ 
प्रगृह्य च शरं घोरमेकं सर्पविषोपमम्‌। 
प्राहिणोद्‌ भीमसेनाय वधाकाङ्क्षी जनेश्वरः ॥ २९॥ 

इधर क्रोधमें भरे हुए कलिंगराजने धनुषकी 
प्रत्यंचाको रगड़कर सर्पके समान विषैला एक भयंकर 
बाण हाथमें लिया और भीमसेनके वधकी इच्छासे 
उनपर चलाया॥ २८-२९॥ 
तमापतन्तं वेगेन प्रेरितं निशितं शरम्‌। 
भीमसेनो द्विधा राजंश्चिच्छेद विपुलासिना॥ ३०॥ 
उदक्रोशच्च संहष्टस्त्रासयानो वरूथिनीम्‌। 

राजन्‌! भीमसेनने अपने विशाल खड्गसे उसके 
वेगपूर्वक चलाये हुए तीखे बाणके दो टुकड़े कर दिये 
और कलिंगोंकी सेनाको भयभीत करते हुए हर्षमें 
भरकर बड़े जोरसे सिंहनाद किया॥३०३॥ 
कालिङ्गोऽथ ततः क्रुद्धो भीमसेनाय संयुगे॥ ३१॥ 
तोमरान्‌ प्राहिणोच्छीघ्रं चतुर्दश शिलाशितान्‌। 

तब कलिंगराजने रणक्षेत्रमें अत्यन्त कुपित हो 
भीमसेनपर तुरंत ही चौदह तोमरोंका प्रहार किया, जिन्हे 
सानपर चढ़ाकर तेज किया गया था॥३१३॥ 
तानप्राप्तान्‌ महाबाहुः खगतानेव पाण्डवः॥ ३२॥ 
चिच्छेद सहसा राजन्नसम्भ्रान्तो वरासिना। 

राजन्‌! वे तोमर अभी भीमसेनतक पहुँच ही नहीं 
पाये थे कि उन महाबाहु पाण्डुकुमारने बिना किसी 
घबराहरके अपनी अच्छी तलवारसे सहसा उन्हें आकाशमें 
ही काट डाला॥३२३॥ 
निकृत्य तु रणे भीमस्तोमरान्‌ वै चतुर्दश ॥ ३३॥ 
भानुमन्तं ततो भीमः प्राद्रवत्‌ पुरुषर्षभः। 

इस प्रकार पुरुषश्रेष्ठ भीमसेनने रणक्षेत्रमें उन चौदह 

तोमरोंको काटकर भानुमानपर धावा किया ॥३३३॥ 
भानुमांस्तु ततो भीमं शरवर्षेण च्छादयन्‌॥ ३४॥ 
ननाद बलवन्नादं नादयानो नभस्तलम्‌। 
यह देख भानुमानूने अपने बाणोंकी वर्षासे भीमसेनको 
आच्छादित करके आकाशको प्रतिध्वनित करते हुए बड़े 
जोरसे गर्जना की॥३४३॥ 
न च तं ममृषे भीमः सिंहनादं महाहवे॥ ३५॥ 
ततः शब्देन महता विननाद महास्वनः। 
तेन नादेन वित्रस्ता कलिङ्गानां वरूथिनी॥ ३६॥ 
भीमसेन उस महासमरमें भानुमान्‌की वह गर्जना न 
सह सके। उन्होंने और भी अधिक जोरसे सिंहके समान 
दहाड़ना आरम्भ किया। उनकी उस गर्जनासे कलिंगोंको 
वह विशाल वाहिनी संत्रस्त हो उठी॥ ३५-३६॥ 
न भीमं समरे मेने मानुषं भरतर्षभ। 
ततो भीमो महाबाहुनंर्दित्वा विपुलं स्वनम्‌॥ ३७॥ 
सासिर्वेगवदाप्लुत्य दन्ताभ्यां वारणोत्तमम्‌। 
आरुरोह ततो मध्यं नागराजस्य मारिष॥ ३८॥ 
भरतश्रेष्ठ! उस सेनाके सैनिकोंने भीनसेनको 
युद्धमें मनुष्य नहीं, कोई देवता समझा। आर्य! तदनन्तर 
महाबाहु भीमसेन जोर-जोरसे गर्जना करके हाथमें 
तलवार लिये वेगपूर्वक उछलकर गजराजके दाँतोंके 
सहारे उसके मस्तकपर चढ़ गये॥ ३७-३८॥ 
ततो मुमोच कालिङ्गः शक्तिं तामकरोद्‌ द्विधा। 
खड्गेन पृथुना मध्ये भानुमन्तमथाच्छिनत्‌॥ ३९॥ 
इतनेहीमें कलिंगराजकुमारने उनके ऊपर शक्ति 
चलायी; किंतु भीमसेनने उसके दो टुकड़े कर दिये 
और अपने विशाल खड्गसे भानुमान्‌के शरीरको 
बीचसे काट डाला॥ ३९॥ 

गुरुं भारसहं स्कन्धे नागस्यासिमपातयत्‌॥ ४०॥ 

इस प्रकार गजारूढ होकर युद्ध करनेवाले 
 कलिंगराजकुमारको मारकर शत्रुदमन भीमसेनने भार 
सहनेमें समर्थ अपनी भारी तलवारको उस हाथीके 
कंधेपर भी दे मारा॥ ४०॥ 
छिन्नस्कन्धः स विनदन्‌ पपात गजयूथपः। 
आरुग्णः सिन्धुवेगेन सानुमानिव पर्वतः॥ ४९॥ 
कंधा कट जानेसे चह गजयूथपति चिग्घाडता 
हुआ समुद्रके वेगसे भग्न होकर गिरनेवाले शिखरयुक्त 
पर्वतके समान धराशायी हो गया॥ ४१॥ 
ततस्तस्मादवप्लुत्य गजाद्‌ भारत भारतः। 
स्द्वड्गपाणिरदीनात्मा तस्थौ भूमौ सुदंशितः॥ ४२॥ 
भारत! फिर कवचधारी, खड्गपाणि, उदारचित्त, 
भरतवंशी भीमसेन उस हाथीसे सहसा कूदकर धरतीपर 
खड़े हो गये॥ ४२॥ 
स चचार बहून्‌ मार्गानभितः पातयन्‌ गजान्‌। 
अर्निचक्रमिवाविद्धं सर्वतः प्रत्यदूशयत॥ ४३॥ 
फिर दोनों ओर घूम-घूमकर हाथियोंको गिराते हुए 
वे अनेक मागाँसे विचरण करने लगे। उस समय 
घूमते हुए अलातचक्रकी भाँति वे सब ओर दिखायी 
देते थे॥ ४३॥ 
अश्ववृन्देषु नागेषु रथानीकेषु चाभिभूः। 
पदातीनां च संघेषु विनिघ्नन्‌ शोणितोक्षितः॥ ४४॥ 
शक्तिशाली भीमसेन घोड़ों, हाथियों, रथों और 
पैदलोंके समूहोंमें घुसकर सबका संहार करते हुए 
रक्तसे भीग गये॥ ४४॥ 
श्येनवद्‌ व्यचरद्‌ भीमो रणेऽरिषु बलोत्कटः। 
छिन्दंस्तेषां शरीराणि शिरांसि च महाबलः ॥ ४५॥ 
प्रचण्डबलवाले महान्‌ शक्तिशाली भीमसेन शत्रुओंके 
समूहमें घुसकर उनके शरीर और मस्तक काटते हुए 
बाज पक्षीकी तरह रणभूमिमें विचरने लगे ॥ ४५॥ 
खड्गेन शितधारेण संयुगे गजयोधिनाम्‌। 
पदातिरिकः संक्नुद्धः शत्रूणां भयवर्धनः॥ ४६॥ 
सम्मोहयामास स तान्‌ कालान्तकयमोपमः । 
उस रण-क्षेत्रमें गजारूढ़ होकर युद्ध करनेवाले 
योद्धाओंके मस्तकोंको अपनी तीखी धारवाली तलवारसे 
कारते हुए वे अकेले ही क्रोधमें भरकर पैदल विचरते 


और शत्रुओंके भयको बढ़ाते थे। उन्होंने प्रलयकालीन 
यमराजके समान भयंकर रूप धारण करके उन सबको 
भयसे मोहित कर दिया था॥४६३॥ 
मूढाश्च ते तमेबाजौ विनदन्तः समाद्रवन्‌॥ ४७॥ 
सासिमुत्तमवेगेन विचरन्तं महारणे। : 
वे मूढ सैनिक गर्जना करते हुए उन्हींके पास दौड़े 
चले आते (और मारे जाते) थे। भीमसेन हाथमें तलवार 
लिये उस महान्‌ संग्राममें बड़े वेगसे विचरण करते 
थे॥४७३॥ 
निकृत्य रथिनां चाजौ रथेषाश्च युगानि च॥ ४८॥ 
जघान रथिनश्चापि बलवान्‌ रिपुमर्दनः 
शत्रुओका मर्दन करनेवाले बलवान्‌ भीम युद्धमें 
रथारोहियोंके रथोंके ईषादण्ड और जूए काटकर उन 
रथियोंका भी संहार कर डालते थे॥४८३॥ 
भीमसेनश्चरन्‌ मार्गान्‌ सुबहून्‌ प्रत्यदृश्यत॥ ४९॥ 
भ्रान्तमाविद्धमुदभ्रान्तमाप्लुतं प्रसृतं प्लुतम्‌। 
सम्पातं समुदीर्णं च दर्शयामास पाण्डवः॥ ५०॥ 
उस समय पाण्डुनन्दन भीमसेन अनेक मार्गोपर 
विचरते हुए दिखायी देते थे। उन्होंने खड्गयुद्धके भ्रान्त, 
आविद्ध, उद्भ्रान्त, आप्लुत, प्रसृत, प्लुत, सम्पात तथा 
समुदीर्ण आदि बहुत-से पैंतरे दिखाये*॥ ४९-५०॥ * 
केचिदग्रासिना छिन्नाः पाण्डवेन महात्मना। 
विनेदुर्भिन्नमर्माणो निपेतुश्च गतासवः॥ ५१॥ 
पाण्डुनन्दन महामना भीमसेनके श्रेष्ठ खड्गकी 
चोटसे कितने ही हाथियोंके अंग छिन्न-भिन्न हो उनके 
मर्मस्थल विदीर्ण हो गये और वे चिग्घाड़ते हुए 
प्राणशून्य होकर धरतीपर गिर पड़े॥ ५१॥ 
छिन्नदन्ताग्रहस्ताश्च भिन्नकुम्भास्तथा परे। 
वियोधाः स्वान्यनीकानि जघ्नुर्भारत वारणा: ॥ ५२॥ 
निपेतुरुर्व्यां च तथा विनदन्तो महारवान्‌। ` 
भरतनन्दन! कुछ गजराजोंके दाँत और 
सूँड़के अग्रभाग कट गये, कुम्भस्थल फट गये और 
सवार मारे गये। उस अवस्थामें उन्होंने इधर-उधर 
भागकर अपनी ही सेनाओंको कुचल डाला और अन्तमें 
जोर-जोरसे चिग्घाड़ते हुए वे पृथ्वीपर गिरे और मर 
गये॥ ५२३॥ 


OO ooo 


* तलवारको मण्डलाकार घुमाना ' भ्रान्त' कहलाता है। यही अधिक परिश्रमसाध्य होनेपर 'आविद्ध' कहा गया है। 

भ्रान्त' को क्रिया यदि ऊपर उठते हुए की जाय तो उसे “उद्‌भ्रान्त' कहते हैं। तलवार चलाते हुए ऊपर उछलना ' आप्लुत 

है। सब दिशाओंमें फैलावका नाम “प्रसृत' है। तलवार चलाते हुए एक ही दिशामें आगे बढ़ना “प्लुत” है। वेगको “सम्पातं 
कहते हैं। समस्त शत्रुओंको मारने या चोट पहुँचानेके उद्यमको 'समुदीर्ण' कहा गया है। 


भीष्मवधपर्व ] 


छिन्नांश्च तोमरान्‌ राजन्‌ महामात्रशिरांसि च॥ ५३॥ 
परिस्तोमान्‌ विचित्रांश्च कक्ष्याशच कनकोज्ज्वला: | र 
ग्रैवेयाण्यथ शक्तीश्च पताका: कणपांस्तथा॥ ५४॥ 
तूणीरानथ यन्त्राणि विचित्राणि धनूंषि च। . 
भिन्दिपालानि शुभ्राणि तोत्राणि चाङ्कुशैः सह॥ ५५॥ 
घण्टाश्च विविधा राजन्‌ हेमगर्भान्‌ त्सरूनपि। 
पततः पातितांश्चैव पश्यामः सह सादिभिः॥ ५६॥ 
राजन्‌! हमलोगोंने वहाँ देखा, बहुत-से तोमर और 
महावतोंके मस्तक करकर गिरे हैं, हाथियोंकी पीठोंपर 
बिछी हुई विचित्र-विचित्र झूलें पड़ी हुई हैं। हाथियोंको 
कसनेके उपयोगमें आनेवाली स्वर्णभूषित चमकीली 
रस्सियोँ गिरी हुई हैं, हाथी और घोड़ोंके गलेके आभूषण, 
शक्ति, पताका, कणप (अस्त्रविशेष), तरकस, विचित्र 
यन्त्र, धनुष, चमकीले भिन्दिपाल, तोत्र, अंकुश, भाँति- 
भाँतिके घंटे तथा स्वर्णजटित खड्गमुष्टि-ये सब वस्तुएँ 
हाथीसवारों-सहित गिरी हुई हैं और गिरती जा रही हैं ॥ 
छिन्नगात्रावरकरैर्निहतैश्चापि वारणैः। 
आसीद्‌ भूमिः समास्तीर्णा पतितैर्भूधरैरिव॥ ५७॥ 
कहीं कटे हुए हाथियोंके शरीरके ऊर्ध्वभाग पड़े 
थे, कहीं अधोभाग पड़े थे। कहीं करी हुई सूँड़ें पड़ी 
थीं और कहीं मारे गये हाथियोंकी लोथें पड़ी थीं। उनसे 
आच्छादित हुई वह समरभूमि ढहे हुए पर्वतोंसे ढको- 
सी जान पड़ती थी॥ ५७॥ 
विमृद्यैवं महानागान्‌ ममर्दान्यान्‌ महाबलः। 
अश्वारोहवरांश्चैव पातयामास संयुगे॥५८॥ 
तद्‌ घोरमभवद्‌ युद्धं तस्य तेषां च भारत। 
भारत! इस प्रकार महाबली भीमसेनने कितने ही 
बड़े-बड़े गजराजोंको नष्ट करके दूसरे प्राणियोंका भी 
विनाश आरम्भ किया। उन्होंने युद्धस्थलमें बहुत-से 
प्रमुख अश्वारोहियोंको मार गिराया। इस प्रकार भीमसेन 
और कलिंग सैनिकोंका वह युद्ध अत्यन्त घोर रूप 
धारण करता गया॥ ५८३॥ 
खलीनान्यथ योक्त्राणि कक्ष्याश्च कनकोज्ज्वलाः ॥ ५९॥ 
परिस्तोमाश्च प्रासाश्च ऋष्टयश्च महाधनाः । 
कवचान्यथ चर्माणि चित्राण्यास्तरणानि च॥ ६०॥ 
तत्र तत्रापविद्धानि व्यदृश्यन्त महाहवे। 
उस महासमरमे घोड़ोंकी लगाम, जोत, सुवर्णमण्डित 
चमकीली रस्सियाँ, पीठपर कसी जानेवाली गद्दियों 
(जीन), प्रास, बहुमूल्य ऋष्टियाँ, कवच, ढाल तथा 
'भाँति-भाँतिके विचित्र आस्तरण इधर-उधर बिखरे 
दिखायी देने लगे॥५९-६०३॥ 


चतुष्परञ्चाशत्तमोऽध्यायः 

परासैर्यनत्रैर्विचित्रैशच शस्त्रैशच विमलैस्तथा। ६९॥ 
स चक्रे वसुधां कीर्णा शबलैः कुसुमैरिव। 
भीमसेनने बहुत-से प्रासां, विचित्र यन्त्रो और चमकीले 
शस्त्रोसे वहाँकी भूमिको पाट दिया, जिससे वह चितकबरे 
पुष्पोंसे आच्छादित-सी प्रतीत होने लगी॥ ६१६ ॥ 
आप्लुत्य रथिनः कांश्चित्‌ परामृश्य महाबल; ॥ ६२॥ 
पातयामास खड्गेन सध्वजानपि पाण्डवः। 
महाबली पाण्डुनन्दन भीम उछलकर कितने ही 
रथियोंके पास पहुँच जाते और उन्हें पकड़कर ध्वजोंसहित 
तलवारसे काट गिराते थे॥६२ई ॥ 
मुहुरुत्पततो दिक्षु धावतश्च यशस्विनः ॥ ६३॥ 
मार्गाश्च चरतश्चित्रै व्यस्मयन्त रणे ज्रन्नाः। 
वे बार-बार उछलते, सम्पूर्ण 'दिशाओंमें दौड़ते 
और युद्धके विचित्र पैंतरे दिखाते हुए रणभूमिमें विचरते 
थे। यशस्वी भीमसेनका यह पराक्रम देखकर लोगोंको 
बड़ा आश्चर्य होता था॥६३ई ॥ 
स जघान पदा कांश्चिद्‌ व्या्षिप्यान्यानपोथयत्‌॥ ६४॥ 
खड्गेनान्यांश्च चिच्छेद नादेनान्यांश्च भीषयन्‌। 
ऊरुवेगेन चाप्यन्यान्‌ पातयामास भूतले॥ ६५॥ 
उन्होंने कितने ही योद्धाओंको पैरोंसे कुचलकर 
मार डाला, कितनोंको ऊपर उछालकर .पटक दिया, 
कितनोंको तलवारसे काट दिया, दूसरे कितने ही 
योद्धाओंको अपनी भीषण गर्जनासे डरा दिया और कितनों- 
को अपने महान्‌ वेगसे पृथ्वीपर दे मारा ॥६४-६५॥ 
अपरे चैनमालोक्य भयात्‌ पञ्चत्वमागताः। 
एवं सा बहुला सेना कलिङ्गानां तरस्विनाम्‌॥ ६६॥ 
परिवार्य रणे भीष्मं . भीमसेनमुपाद्रवत्‌। 
दूसरे बहुत-से योद्धा इन्हें देखते ही भयके मारे 
निष्प्राण हो गये। इस प्रकार मारी जानेपर भी वेगशाली 
कलिंग वीरोंकी उस विशाल वाहिनीने रणक्षेत्रमें 
भीष्मकी रक्षाके लिये उन्हें चारों ओरसे घेरकर पुनः 
भीमसेनपर धावा किया॥ ६६३ ॥ 
ततः कालिङ्गसैन्यानां प्रमुखे भरतर्षभ ६७॥ 
श्रुतायुषमभिप्रेश्य भीमसेनः समभ्ययात्‌। 
भरतश्रेष्ठ ! कलिंगसेनाके अग्रभागमें राजा श्रुतायुको 
देखकर भीमसेन उसका सामना करनेके लिये आगे 
बढ़े ॥ ६७३ ॥ य 
तमायान्तमभिप्रेक्ष्य कालिङ्गो नवभिः शरैः ॥ ६८॥ 
भीमसेनममेयात्मा प्रत्यविध्यत्‌ स्तनान्तरे। ` 
उन्हें आते देख अमेय आत्मबलसे सम्पन्न कलिंग- 
राज श्रुतायुने भीमसेनकी छातीमें नौ बाण मारे॥ ६८६ ॥ 


९२६ 


श्रीमहाभारते 


[ भीष्मपर्वणि 


कालिड्रबाणाभिहतस्तोत्रार्दित इव द्विपः॥ ६९॥ 
भीमसेनः प्रजज्चाल क्रोधेनारिनरिवैधितः। 
कलिंगराजके बाणोंसे आहत हो भीमसेन अंकुशकी 
मार खाये हुए हाथीके समान क्रोधसे जल उठे, मानो घीको 
आहुति पाकर आग प्रज्वलित हो उठी हो॥६९३॥ 
अथाशोकः समादाय रथं हेमपरिष्कृतम्‌ ७०॥ 
भीमं सम्पादयामास रथेन रथसारथिः। 
इसी समय भीमसेनके सारथि अशोकने एक 
सुवर्णभूषित रथ लेकर उसे भीमके पास पहुँचाकर उन्हें 
भी रथसे सम्पन्न कर दिया॥७०३॥ 
तमारुह्य रथं तूर्णं कौन्तेयः शत्रुसूदनः॥ ७१ ॥ 
कालिङ्गमभिदुङ्राव तिष्ठ तिष्ठेति चाब्रवीत्‌ 
शत्रुसूदन कुन्तीकुमार भीम तुरंत ही उस रथपर 
आरूढ़ हो कलिंगराजकी ओर दौड़े और बोले-' अरे! 
खड़ा रह, खड़ा रह'॥ ७१३॥ 
ततः श्रुतायुर्बलवान्‌ भीमाय निशितान्‌ शरान्‌॥ ७२॥ 
प्रेषयामास संक्रुद्धो दर्शयन्‌ पाणिलाघवम्‌। 
तब बलवान्‌ श्रुतायुने कुपित हो अपने हाथकी 
फुर्ती दिखाते हुए बहुत-से पैने बाण भीमसेनपर 
चलाये॥ ७२३ ॥ 
सा कार्मुकवरोत्सृष्टैर्नवभिर्निशितेः शरेः॥ ७३॥ 
समाहतो महाराज कालिङ्गेन महात्मना। 
संचुकुशे भृशं भीमो दण्डाहत इवोरगः॥ ७४॥ 
महाराज! महामना कलिंगराजके द्वारा श्रेष्ठ धनुषसे 
छोड़े हुए नौ तीखे बाणोंसे घायल हो भीमसेन डंडेकी चोट 
खाये हुए सर्पकी भाँति अत्यन्त कुपित हो उठे ॥ ७३-७४॥ 
कुद्धश्च चापमासम्य बलवद्‌ बलिनां वरः। 
कालिङ्गमवधीत्‌ पार्थो भीमः सप्तभिरायसैः ॥ ७५॥ 
बलवानोंमें श्रेष्ठ कुन्तीपुत्र भीमने क्रुद्ध हो अपने 
सुदृढ़ धनुषको बलपूर्वक खींचकर लोहेके सात बाणोंद्वारा 
कलिंगराज श्रुतायुको घायल कर दिया॥\७५॥ 
क्षुराभ्यां चक्ररक्षौ च कालिङ्गस्य महाबलौ। 
सत्यदेवं च सत्यं च प्राहिणोद्‌ यमसादनम्‌॥ ७६॥ 
तत्पश्चात्‌ दो क्षुर नामक बाणोंसे कलिंगराजके 
-चक्ररक्षक महाबली सत्यदेव तथा सत्यको यमलोक 
पहुँचा दिया॥ ७६॥ 
ततः पुनरमेयात्मा नाराचैर्निशितैस्त्रिभिः। 
केतुमन्तं रणे भीमोऽगमयद्‌ यमसादनम्‌॥ ७७॥ 
इसके बाद अमेय आत्मबलसे सम्पन्न भीमने 
तीन तीखे नाराचोंद्वारा रणक्षेत्रमें केतुमानूको मारकर उसे 
यमलोक भेज दिया॥ ७७॥ 


ततः कलिङ्गाः संनद्धा भीमसेनममर्षणम्‌ 
अनीकैर्बहुसाहस्रैः क्षत्रियाः समवारयन्‌॥ ७८॥ 
तब कलिंगदेशीय समस्त क्षत्रियोंने कई हजार 
सैनिकोंके साथ आकर युद्धके लिये उद्यत हो अमर्षशील' 
भीमसेनको आगे बढ्नेसे रोक दिया॥७८॥ 
ततः शक्तिगदाखडङ्गतोमरष्टिपरश्वधैः। 
कलिङ्गाश्च ततो राजन्‌ भीमसेनमवाकिरन्‌॥ ७९॥ 
राजन्‌! उस समय कलिंग-योद्धा भीमसेनपर शक्ति; 
गदा, खड्ग, तोमर, ऋष्टि तथा फरसोंकी वर्षा करने 
लगे॥ ७९॥ 
संनिवार्य स तां घोरां शरवृष्टिं समुत्थिताम्‌। 
गदामादाय तरसा संनिपत्य महाबलः॥ ८०॥ 
भीमः सप्त शतान्‌ वीराननयद्‌ यमसादनम्‌। 
पुनश्चैव द्विसाहस्रान्‌ कलिङ्गानरिमर्दनः॥ ८१॥ 
प्राहिणोन्मृत्युलोकाय तदद्भुतमिवाभवत्‌। 
वहाँ होती हुई उस भयंकर बाण-वर्षाको रोककर 
महाबली भीमसेन हाथमें गदा ले बड़े वेगसे कलिंग- 
सेनामें कूद पड़े। उस सेनामें घुसकर शत्रुमर्दन भीमने 
पहले सात सौ वीरोंको यमलोक पहुँचाया। फिर दो 
हजार कलिंगोंको मृत्युके लोकमें भेज दिया। यह 
अद्भुत-सी घटना हुई॥ ८०-८१३ ॥ 
एवं स तान्यनीकानि कलिङ्गानां पुनः पुनः॥ ८२॥ 
बिभेद समरे तूर्ण प्रेक्ष्य भीष्मं महारथम्‌। 
इस प्रकार भीमसेनने महारथी भीष्मकी ओर 
देखते हुए कलिंगोंकी सेनाको बार-बार समरभूमिमें 
शीघ्रतापूर्वक विदीर्ण किया॥८२६॥ 
हतारोहाश्च मातङ्गाः पाण्डवेन कृता रणे॥ ८३॥ 
विप्रजग्मुरनीकेषु मेघा वातहता इव। 
मृद्नन्तः स्वान्यनीकानि विनदन्तः शरातुराः॥ ८४॥ 
उस रणभूमिमें पाण्डुनन्दन भीमके द्वारा सवारोंके 
मार दिये जानेपर बहुत-से मतवाले हाथी वायुके थपेड़े 
खाये हुए बादलोंके समान कौरव-सेनामें इधर-उधर 
भागने तथा अपने ही सैनिकोंको कुचलते हुए बाणोंकी 
व्यथासे व्याकुल हो चीत्कार करने लगे॥८३-८४॥ ' 
ततो भीमो महाबाहुः खड्गहस्तो महाभुजः । 
सम्प्रहृष्टो महाघोषं शङ्खं प्राध्मापयद्‌ बली॥ ८५॥ 
तदनन्तर महाबली महाबाहु भीमसेनने खड्ग हाथमें 
लिये हुए अत्यन्त प्रसन्न हो बड़े जोरसे शंख बजाया॥ ८५॥ 
सर्वकालिङ्गसैन्यानां मनांसि समकम्पयत्‌ 
मोहश्चापि कलिङ्गानामाविवेश परंतप॥ ८६॥ 
परंतप! उस शंखनादके द्वारा उन्होंने सम्पूर्ण 


भीष्मवधपर्व ] 


चतुष्पञ्चाशत्तमोऽध्यायः 


९२७ 


कलिंगोंके हदयमें कम्प मचा दिया और उन सबपर | न हि पञ्चालराजस्य लोके कश्चन विद्यते। 


बड़ा भारी मोह छा गया॥ ८६॥ 
प्राकम्पन्त च सैन्यानि वाहनानि च सर्वशः। 
भीमेन समरे राजन्‌ गजेन्द्रेणेव सर्वशः॥ ८७॥ 
मार्गान्‌ बहून्‌ विचरता धावता च ततस्ततः। 
मुहुरुत्पतता चैव सम्मोहः समपद्यत ८८॥ 
राजन्‌! उस समरांगणमें गजराजके समान अनेक 
मार्गोपर विचरते और इधर-उधर दौड़ते हुए भीमसेनके 
भयसे समस्त सैनिक और वाहन थर-थर काँपने लगे। 
उनके बार-बार उछलनेसे सबपर मोह छा गया ॥ ८७-८८॥ 
भीमसेनभयत्रस्तं सैन्यं च समकम्पत। 
क्षोभ्यमाणमसम्बाधं ग्राहेणेव महत्‌ सरः॥ ८९॥ 
जैसे महान्‌ तालाब किसी ग्राहके द्वारा मथित 
होनेपर क्षुब्ध हो उठता है, उसी प्रकार वह सारी सेना 
भीमसेनके द्वारा बेरोक-रोक मथित होनेपर भयसे 
संत्रस्त हो काँपने लगी॥ ८९॥ 
त्रासितेषु च सर्वेषु भीमेनाद्भुतकर्मणा। 
पुनरावर्तमानेषु विद्रवत्सु च सङ्घशः॥ ९०॥ 
सर्वकालिङ्गयोधेषु पाण्डूनां ध्वजिनीपतिः। 
अब्रवीत्‌ स्वान्यनीकानि युध्यध्वमिति पार्षतः॥ ९१॥ 
अद्धुतकर्मा भीमसेनके द्वारा भयभीत कर दिये 
जानेपर कलिंग देशके समस्त योद्धा जब दल बनाकर 
भागने और भाग-भागकर पुनः लौटने लगे, तब पाण्डव- 
सेनापति द्रुपदकुमार धृष्ट्युम्नने अपने समस्त सैनिकोंसे 
कहा--' वीरो | (उत्साहके साथ) युद्ध करो'॥ ९०-९१॥ 
सेनापतिवचः श्रुत्वा शिखण्डिप्रमुखा गणाः। 
भीममेवाभ्यवर्तन्त रथानीकैः प्रहारिभिः॥ ९२॥ 
सेनापतिकी बात सुनकर शिखण्डी आदि महारथी 
प्रहारकुशल रथियोंकी सेनाओंके साथ भीमसेनका ही 
अनुसरण करने लगे॥९२॥ 
धर्मराजश्च तान्‌ सर्वानुपजग्राह पाण्डवः। 
महता मेघवर्णेन नागानीकेन पृष्ठतः॥ ९३॥ 
तत्पश्चात्‌ पाण्डुनन्दन धर्मराज युधिष्ठिर मेघोंकी 
घटाके समान हाथियोंकी विशाल सेना साथ लिये पीछेसे 
आकर उन सबकी सहायता करने लगे॥ ९३॥ 
एवं संनोद्य सर्वाणि स्वान्यनीकानि पार्षतः। 
भीमसेनस्य जग्राह पार्णिण सत्पुरुषैर्वृतः॥ ९४॥ 
इस प्रकार द्वुपदपुत्र धृष्टद्युम्नने अपनी सारी 
सेनाओंको युद्धके लिये प्रेरित करके श्रेष्ठ पुरुषोंके 
साथ भीमसेनके पृष्ठभागकी रक्षाका कार्य हाथमें 
लिया॥ ९४॥ 


भीमसात्यकयोरन्यः प्राणेभ्यः प्रियकृत्तमः ९५॥ 
जगतूमें पांचालराज धृष्ट्युम्तके लिये भीम और 
सात्यकिको छोड़कर दूसरा कोई ऐसा पुरुष नहीं था, 
जो प्राणोंसे भी बढ़कर हो॥ ९५॥ 
सोऽपश्यच्य कलिङ्गेषु चरन्तमरिसूदनः। 
भीमसेनं महाबाहुं पार्षतः परवीरहा ९६॥ 
शत्रुवीरोंका नाश करनेवाले वैरिविनाशक द्रुपद- 
कुमार धृष्टुम्नने महाबाहु भीमसेनको कलिंगोंको 
सेनामें विचरते देखा॥ ९६॥ 
ननर्द बहुधा राजन्‌ हुष्टश्चासीत्‌ परंतपः। 
शङ्खं दध्मौ च समरे सिंहनादं ननाद च॥ ९७॥ 
राजन्‌! उन्हें देखते ही परंतप धृष्टयझुम्नके हृदयमें 
हर्षकी सीमा न रही। वे बारंबार गर्जना करने लगे। उन्होंने 
समरांगणमें शंख बजाया और सिंहनाद किया॥ ९७॥ 
स च पारावताश्वस्य रथे हेमपरिष्कृते। 
'कोविदारध्वजं दृष्ट्वा भीमसेनः समाश्वसत्‌॥ ९८॥ 
कबूतरके समान रंगवाले घोड़े जिनके रथमें जोते 
जाते हैं, उन धुृष्टद्युम्नके सुवर्णभूषित रथमें कचनार 
वृक्षके चिह्नसे युक्त ध्वजा फहराती देख भीमसेनको 
बड़ा आश्वासन मिला॥ ९८॥ 
धृष्टद्युम्नस्तु तं दृष्ट्वा कलिङ्गैः समभिद्रुतम्‌। 
भीमसेनममेयात्मा त्राणायाजौ समभ्ययात्‌॥ ९९॥ 
कलिंगोंने भीमसेनपर धावा किया है, यह देखकर 
अनन्त आत्मबलसे सम्पन्न धृष्टद्युम्न भीमसेनकी रक्षाके 
लिये युद्धस्थलमें उनके पास जा पहुँचे॥ ९९॥ 
तौ दूरात्‌ सात्यकिं दृष्ट्वा धृष्ट्युम्नवृकोदरौ। 
कलिङ्गान्‌ समरे वीरौ योधयेतां मनस्विनौ॥ १००॥ 
उस समरभूमिमें मनस्वी वीर धृष्टद्युम्न और भीमसेनने 
सात्यकिको भी दूरसे आते देखा; अतः वे अधिक उत्साहसे 
सम्पन्न हो कलिंगोंसे युद्ध करने लगे॥१००॥ 
स तत्र गत्वा शैनेयो जवेन जयतां वरः। 
पार्थपार्षतयोः पार्णिण जग्राह पुरुषर्षभः॥ १०१॥ 
विजयी वीरोंमें श्रेष्ठ पुरुषप्रवर सात्यकिने बड़े 
वेगसे वहाँ पहुँचकर भीमसेन और धृष्ट्ुम्नके पृष्ठपोषणका 
कार्य सँभाला॥ १०१॥ 
स कृत्वा दारुणं कर्म प्रगृहीतशरासनः। 
आस्थितो रौद्रमात्मानं कलिङ्गानन्ववैक्षत॥ १०२॥ 
उन्होंने धनुष हाथमें लेकर भयंकर पराक्रम प्रकट 
करनेके पश्चात्‌ अपने रौद्ररूपका आश्रय ले कलिंगसेनाकी 
ओर दृष्टिपात किया॥१०२॥ 


९२८ 


'श्रीमहाभारते 


[ भीष्मपर्वणि 


कलिङ्गप्रभवां चेव मांसशोणितकर्दमाम्‌। 
रूध्चिरस्यन्दिनी तत्र भीम: प्रावर्तयन्नदीम्‌॥ १०३॥ 
भीमसेनने वहाँ एक भयंकर नदी प्रकट कर दी, 
जो कलिंग-सेनारूपी उद्गमस्थानसे निकली थी। उसमें 
मांस और शोणितकी ही कीच थी। वह नदी रक्तकी 
ही धारा बहा रही थी॥ १०३॥ 
अन्तरेण कलिङ्गानां पाण्डवानां च वाहिनीम्‌। 
तां संततार दुस्तारां भीमसेनो महाबलः॥ १०४॥ 
कलिंग और पाण्डव-सेनाके बीचमें बहनेवाली 
उस रक्तकी दुस्तर नदीको महाबली भीमसेन अपने 
पराक्रमसे पार कर गये॥१०४॥ 
भीमसेनं तथा दृष्ट्वा प्राक्रोशंस्तावका नुप। 
व्ालोऽयं भीमरूपेण कलिङ्गैः सह युध्यते॥ १०५॥ 
राजन्‌! भीमसेनको उस रूपमें देखकर आपके 
सैनिक पुकार-पुकारकर कहने लगे, यह साक्षात्‌ काल 
ही भीमसेनके रूपमें प्रकर होकर कलिंगोंके साथ युद्ध 
कर रहा है॥ १०५॥ 
ततः शान्तनवो भीष्मः श्रुत्वा तं निनदं रणे। 
अभ्ययात्‌ त्वरितो भीमं व्यूढानीकः समन्ततः॥ १०६॥ 
तदनन्तर शान्तनुनन्दन भीष्म रणभूमिमें उस 
कोलाहलको सुनकर अपनी सेनाको सब ओरसे व्यूह- 
बद्ध करके तुरंत ही भीमसेनके पास आये॥ १०६॥ 
तं सात्यकिभीमसेनो धृष्टद्युम्नश्च पार्षतः। 
अभ्यद्रवन्त भीष्मस्य रथं हेमपरिष्कृतम्‌॥ १०७॥ 
भीष्मके उस सुवर्णभूषित रथपर सात्यकि, भीमसेन 
तथा ड्रुपदकुमार धृष्टद्यम्नने एक साथ ही धावा किया ॥ १०७॥ 
परिवार्य तु ते सर्वे गाङ्गेयं तरसा रणे। 
त्रिभिस्त्रिभिः शरैघोरै भीष्ममानर्च्छुरोजसा॥ १०८॥ 
उन सब लोगोंने रणक्षेत्रमें गंगानन्दन भीष्मको 
वेगपूर्वक घेरकर तीन-तीन भयंकर बाणोंद्वारा उन्हें 
यथाशक्ति पीड़ा पहुँचायी॥ १०८॥ 
'प्रत्यविध्यत तान्‌ सर्वान्‌ पिता देवव्रतस्तव। 
यतमानान्‌ महेष्वासांस्त्रिभिस्त्रिभिरजिह्यगैः॥ १०९॥ 
उस समय आपके पितृतुल्य भीष्मने वहाँ युद्धके 
लिये प्रयत्न करनेवाले उन सभी महाधनुर्धर योद्धाओं- 
को सीधे जानेवाले तीन-तीन बाणोंसे बींधकर बदला 
चुकाया॥ १०९॥ 
ततः शरसहस्रेण संनिवार्य महारथान्‌। 
हयान्‌ काञ्चनसंनाहान्‌ भीमस्य न्यहनच्छरेः॥ ११०॥ 
तदनन्तर सहस्रों बाणोंकी वर्षा करके उन तीनों 


~ 


महारथियाँको रोककर सोनेके साज-बाज धारण करनेवाले 


भीमसेनके घोड़ोंको भीष्मने अपने बाणोंसे मार डाला॥ ११०॥ 
हताश्वे स रथे तिष्ठन्‌ भीमसेनः प्रतापवान्‌। 
शक्तिं चिक्षेप तरसा गाङ्गेयस्य रथं प्रति॥ १११॥ 
अश्वोंके मारे जानेपर भी उसी रथपर खड़े हुए 
प्रतापी भीमसेनने भीष्मजीके रथपर बड़े वेगसे शक्ति 
चलायी॥ १११॥ 
अप्राप्तामथ तां शक्ति पिता देवव्रतस्तव। 
त्रिधा चिच्छेद समरे सा पृथिव्यामशीर्यत॥ ११२॥ 
वह शक्ति अभी पासतक पहुँची ही न थी कि 
आपके पितृतुल्य भीष्मने समरभूमिमें उसके तीन टुकड़े 
कर डाले और वह भूतलपर बिखर गयी॥११२॥ 
ततः शैक्यायसी गुर्वी प्रगृह्य बलवान्‌ गदाम्‌। 
भीमसेनस्ततस्तूर्ण पुप्लुवे मनुजर्षभ॥ ११३॥ 
नरश्रेष्ठ! तब बलवान्‌ भीमसेन पूर्णतः लोहेके 
सारतत्त्व (फौलाद)-की बनी हुई भारी गदा हाथमें 
लेकर तुरंत उस रथसे कूद पड़े॥११३॥ 
सात्यकोऽपि ततस्तूर्णं भीमस्य प्रियकाम्यया । 
गाङ्गेयसारथिं तूर्णं पातयामास सायकैः॥ ११४॥ 
इधर सात्यकिने भी भीमसेनका प्रिय करनेकी 
इच्छासे भीष्मके सारथिको तुरंत ही अपने सायकोंद्वारा 
मार गिराया॥ ११४॥ 
भीष्मस्तु निहते तस्मिन्‌ सारथौ रथिनां वरः। | 
वातायमाचेस्तैरश्वैरपनीतो रणाजिरात्‌॥ ११५॥ 
रथियोंमें श्रेष्ठ भीष्म सारथिके मारे जानेपर हवाके 
समान भागनेवाले घोड़ोंके द्वारा रणभूमिसे बाहर कर 
दिये गये॥ ११५॥ 
भीमसेनस्ततो राजऱ्नपयाते महाब्रते। 
प्रजज्चाल यथा वह्निर्दहन्‌ कक्षमिवेधितः॥ ११६॥ 
राजन्‌! महान्‌ व्रतधारी भीष्मके रणभूमिसे हट 
जानेपर भीमसेन घास-फूसके ढेरमें लगी हुई आगके 
समान अपने तेजसे प्रज्वलित हो रहे थे॥११६॥ 
स हत्वा सर्वकालिङ्गान्‌ सेनामध्ये व्यतिष्ठत। 
नेनमभ्युत्सहन्‌ केचित्‌ तावका भरतर्षभ॥ ११७॥ 
भरतश्रेष्ठ! भीमसेन सम्पूर्ण कलिंगोंका संहार करके 
सेनाके मध्यभागमें ही खड़े थे, परंतु आपके सैनिकोंमेंसे 
कोई भी उनके पास जानेका साहस न कर सके ॥ ११७॥ 
धृष्टझुम्नस्तमारोप्य स्वरथे रथिनां वरः। 
पश्यतां सर्वसैन्यानामपोवाह यशस्विनम्‌॥ ११८ ॥ 
तत्पश्चात्‌ रथियोंमे श्रेष्ठ धृष्टद्युम्न यशस्वी 
अपने रथपर चढ़ाकर सब सैनिकोंके देखते-देखते 
अपने दलमें ले गये॥११८॥ 


भीष्मवधपर्व ] 


सम्पूज्यमानः पाञ्चाल्यैर्मत्स्यैश्च भरतर्षभ। 
धृष्टद्युम्ने परिष्वज्य समेयादथ सात्यकिम्‌॥ ११९॥ 
भरतश्रेष्ठ! वहाँ पांचालों तथा मत्स्यदेशीय नरेशोंसे 
पूजित हो भीमसेन धृष्टयुम्म और सात्यकिको भुजाओंमें 
भरकर दोनोंसे प्रसन्नतापूर्वक मिले॥ ११९॥ 
अथाब्रवीद्‌ भीमसेनं सात्यकिः सत्यविक्रमः। 
प्रहर्षयन्‌ यदुव्याघ्रो धृष्टद्युम्नस्य पश्यतः॥ १२०॥ 
उस समय सत्यपराक्रमी यदुकुलसिंह सात्यकिने 
धृष्टयुम्नके सामने ही भीमसेनका हर्ष बढ़ाते हुए उनसे 
इस प्रकार कहा-॥ १२०॥ 
दिष्ट्या कलिङ्गराजश्च राजपुत्रश्च केतुमान्‌। 
शक्रदेवश्च कालिङ्गः कलिङ्गाश्च मृधे हताः॥ १२१॥ 
“वीरवर! बड़े सौभाग्यकी बात है कि कलिंगराज 
भानुमान्‌, राजकुमार केतुमान्‌, कलिंगवीर शक्रदेव तथा अन्य 
बहुसंख्यक कलिंग-सैनिक आपके द्वारा युद्धमें मारे गये॥ 
स्वबाहुबलवीर्येण नागाशवरथसंकुलः। 
महापुरुषभूयिष्ठो धीरयोधनिषेवितः॥ १२२॥ 
महाव्यूहः कलिङ्गानामेकेन मूदितस्त्वया। 


'पञ्चपञ्चाशत्तमोऽध्यायः 

“आपने अकेले अपनी ही भुजाओंके बल 
और पराक्रमसे कलिंगोंके उस महान्‌ व्यूहको रौंदकर 
मिट्टीमें मिला दिया, जिसमें बहुत-से हाथी, घोड़े 
और रथ भरे हुए थे। उसके अधिकांश सैनिक 
संसारके महान्‌ पुरुषॉमें गिने जानेयोग्य थे। अगणित 
धीर-वीर योद्धा उस महान्‌ व्यूहका सेवन करते 
थे'॥ १२२३॥ 
एवमुक्त्वा शिनेर्नप्ता दीर्घबाहुररिंदम॥ १२३॥ 
रथाद्‌ रथमभिद्रुत्य पर्यष्वजत पाण्डवम्‌। 

शत्रुओका दमन करनेवाले नरेश! ऐसा कहकर 
बड़ी भुजाओंवाले सात्यकि अपने रथसे कूदकर 
भीमसेनके रथपर जा चढ़े और उनको हृदयसे लगा 
लिया॥ १२३३॥ 
ततः स्वरथमास्थाय पुनरेव महारथः। 
तावकानवधीत्‌ क्रुद्धो भीमस्य बलमादधत्‌॥ १२४॥ 

तत्पश्चात्‌ क्रोधमें भरे हुए महारथी सात्यकिने 
पुनः अपने रथपर बैठकर भीमसेनका बल बढ़ाते हुए 
आपके सैनिकोंका संहार आरम्भ किया॥१२४॥ 


इति श्रीमहाभारते भीष्मपर्वणि भीष्मवधपर्वणि द्वितीययुद्धदिवसे कलिंङ्गराजवधे चतुष्पञ्चाशत्तमोऽघ्यायः ॥ ५४॥ 
इस प्रकार श्रीमहाभारत भीव्मपर्वके अन्तर्गत भीव्मवधपर्वमें द्वितीय दिनके युद्धमें 
कलिंगराजका वधविषयक चौवनवाँ अध्याय पूरा हुआ॥ ५४॥ 


~ “>>“>> 


पञ्चपञ्चाशत्तमोऽध्यायः 
अभिमन्यु और अर्जुनका पराक्रम तथा दूसरे दिनके युद्धकी समाप्ति 


संजय उवाच 

गतपूर्वाह्णभूयिष्ठे तस्मिन्नहनि भारत। 
रथनागाशवपत्तीनां सादिनां च महाक्षये॥ १॥ 
द्रोणपुत्रेण शल्येन कृपेण च महात्मना। 
समसज्जत पाञ्चाल्यस्त्रिभिरेतैर्महारथैः ॥ २॥ 

संजय कहते हैं--भारत! उस दूसरे दिन जब 
पूर्वाहका अधिक भाग व्यतीत हो गया और बहुसंख्यक 
रथ, हाथी, घोड़े, पैदल और सवारोंका महान्‌ संहार होने 
लगा, उस समय पांचालराजकुमार धृष्टद्युम्न अकेला ही 
दरोणपुत्र अश्वत्थामा, शल्य तथा महामनस्वी कृपाचार्य 
इन तीनों महारथियोंके साथ युद्ध करने लगा॥ १-२॥ 
स लोकविदितानश्वान्‌ निजघान महाबलः। 
द्रौणेः पाञ्चालदायादः :॥३॥ 

महाबली पांचालराजकुमारने दस शीघ्रगामी 


मार डाला॥ ३॥ 

ततः शल्यरथं तूर्णमास्थाय हतवाहन: । 

ब्रौणिः पाञ्चालदायादमभ्यवर्षदथेषुभिः ॥ ४॥ 
वाहनोंके मारे जानेपर अश्वत्थामा तुरंत ही शल्यके 

रथपर चढ़ गया और वहींसे धृष्टझुम्नपर बाणोंकी वर्षा 

करने लगा॥ ४॥ 

धृष्टद्युम्न॑ तु संयुक्तं द्रौणिना वीक्ष्य भारत। 

सौभद्रोऽभ्यपतत्‌ तूर्णं विकिरन्‌ निशितान्‌ शरान्‌॥ ५॥ 
भरतनन्दन ! धृष्टझुम्नको अश्वत्थामाके साथ भिड़ा 

हुआ देख सुभद्रानन्दन अभिमन्यु भी पैने बाण बिखेरता 

हुआ तुरंत वहाँ आ पहुँचा॥ ५॥ 

स शल्यं पञ्चविंशत्या कृपं च नवभिः शरैः। 

अशवत्थामानमष्टाभिर्विव्याध पुरुषर्षभः॥ ६॥ 
उस पुरुषरत्न अभिमन्युने शल्यको पचीस, कृपाचार्यको 


चैने बाण मारकर अश्वत्थामाके विश्वविख्यात घोड़ोंको | नौ और अश्वत्थामाको आठ बाणोंसे बींध डाला॥ ६॥ 

आर्जुनिं तु ततस्तूर्णं द्रौणिर्विव्याध पत्रिणा। 
शल्योऽथ दशभिश्चैव कृपश्च निशितैस्त्रिभिः ॥ ७॥ 
तब अश्वत्थामाने शीघ्र ही एक बाणसे अभिमन्युको 
घायल कर दिया। तत्पश्चात्‌ शल्यने दस और कृपाचार्यने 
तीन पैने बाण उसे मारे॥ ७॥ 
लक्ष्मणस्तव पौत्रस्तु सौभद्र समवस्थितम्‌। 
अभ्यवर्तत संहुष्टस्ततो युद्धमवर्तत ८॥ 
तदनन्तर आपके पौत्र लक्ष्मणने सुभद्राकुमार 
अभिमन्युको सामने खड़ा देख हर्ष और उत्साहमें 
भरकर उसपर आक्रमण किया। फिर तो दोनोंमें युद्ध 
आरम्भ हो गया॥ ८॥ 
दौर्योधनिः सुसंक्रुद्धः सौभद्रं परवीरहा। 
विव्याध समरे राजंस्तदद्भुतमिवाभवत्‌॥ ९॥ 
राजन्‌! शत्रुवीरोंका संहार करनेवाले दुर्योधनके 
पुत्र लक्ष्मणने अत्यन्त कुपित हो समरभूमिमें (अनेक 
बाणोंसे) अभिमन्युको बींध डाला। वह एक अद्भुत- 
सी बात हुई॥ ९॥ 
अभिमन्युः सुसंक्रुद्दो भ्रातरं भरतर्षभ। 
शरेः पञ्चाशता राजन्‌ क्षिप्रहस्तोऽभ्यविध्यत॥ १०॥ 
महाराज! भरत्श्रेष्ठ! यह देख शीप्रतापूर्वक हाथ 
चलानेवाला वीर अभिमन्यु अत्यन्त कुपित हो उठा 
और अपने भाई लक्ष्मणको उसने पचास बाणोंसे घायल 
कर दिया॥ १०॥ 
लक्ष्मणोऽपि पुनस्तस्य धनुश्चिच्छेद पत्रिणा। 
मुष्टिदेशे महाराज ततस्ते चुक्रुशुर्जनाः॥ १९। 
राजन्‌! तब लक्ष्मणने भी पुन: एक बाण मारकर उसके 
धनुषको, जहाँ मुडी रखी जाती है, वहींसे काट दिया। 
यह देख आपके सैनिक हर्षसे कोलाहल कर उठे॥ 
तद्‌ विहाय धनुश्छिन्नं सौभद्रः परवीरहा। 
अन्यदादत्तवांश्चित्रं कार्मुकं वेगवत्तरम्‌॥ १२॥ 
शत्रुवीरोंका संहार करनेवाले सुभद्राकुमारने उस 
कटे हुए धनुषको फेंककर दूसरा विचित्र धनुष हाथमें 
लिया, जो अत्यन्त चेगशाली था॥१२॥ 
तौ तत्र समरे युक्तौ कृतप्रतिकृतैषिणौ। 
अन्योन्यं विशिखेस्तीक्ष्णर्जध्नतु: पुरुषर्षभौ॥ १३॥ 
चे दोनों पुरुषरत्न वहाँ एक-दूसरेके अस्त्रोंका 
निवारण अथवा प्रतीकार करनेकी इच्छा रखकर युद्धमें 
संलग्न थे और पैने बाणोंद्वारा एक-दूसरेको घायल कर 
रहे थे॥ १३॥ 
ततो दुर्योधनो राजा दृष्ट्वा पुत्रं महारथम्‌। 
पीडितं तव पौत्रेण प्रायात्‌. तत्र प्रजेशवरः॥ ९४॥ 

श्रीमहाभारते 


[ भीष्मपर्वणि 


तब प्रजाजनोंका स्वामी राजा दुर्योधन 
महारथी पुत्रको आपके पौत्र अभिमन्युसे पीड़ित देख 
वहाँ स्वयं जा पहुंचा ॥ १४॥ 
संनिवृत्ते तव सुते सर्वं एव जनाधिपाः। 
आर्जुनिं रथवंशेन समन्तात्‌ पर्यवारयन्‌॥ १५॥ 
आपके पुत्र दुर्योधनके उधर लौटनेपर कौरव- 
पक्षके सभी नरेशोंने विशाल रथ-सेनाके द्वारा अर्जुनकुमार 
अभिमन्युको सब ओरसे घेर लिया॥ १५॥ 
स तैः परिवृतः शूरैः शूरो युधि सुतुर्जयैः। 
न स्म प्रव्यथते राजन्‌ कृष्णतुल्यपराक्रमः॥ १६॥ 
राजन्‌! अभिमन्युका पराक्रम भगवान्‌ श्रीकृष्णके 
समान था। वह युद्धमें अत्यन्त दुर्जय उन शूरवीरोंसे घिर 
जानेपर भी व्यथित या चिन्तित नहीं हुआ ॥१६॥ 
सौभद्रमथ संसक्तं दृष्ट्वा तत्र धनंजयः। 
अभिदुद्राव वेगेन त्रातुकामः स्वमात्मजम्‌॥ १७॥ 
इसी समय अर्जुन सुभद्राकुमारको वहाँ युद्धमें 
संलग्न देख अपने पुत्रको रक्षाके लिये बड़े वेगसे दौड़े 
आये॥ १७॥ 
ततः सरथनागाश्वा भीष्मद्रोणपुरोगमाः। 
अभ्यवर्तन्त राजानः सहिताः सव्यसाचिनम्‌॥ १८॥ 
यह देख भीष्म और द्रोण आदि सभी कौरव- 
पक्षीय नरेश रथ, हाथी और घोड़ोंकी सेनासहित एक 
साथ अर्जुनपर चढ़ आये॥१८॥ 
उद्भूतं सहसा भौमं नागाश्वरथपत्तिभिः। 
दिवाकररथं प्राप्य रजस्तीव्रमदृश्यत॥ १९॥ 
उस समय हाथी, घोड़े, रथ और पैदल सैनिकोंद्वारा 
उड़ायी हुई धरतीकी तीव्र धूल सहसा सूर्यके रथतक 
पहुंचकर सब ओर व्याप्त दिखायी देने लगी॥१९॥ 
तानि नागसहस्राणि भूमिपालशतानि च। 
तस्य बाणपथं प्राप्य नाभ्यवर्तन्त सर्वशः॥ २०॥ 
प्रणेदुः सर्वभूतानि बभूवुस्तिमिरा दिशः। 
इधर सहस्रो हाथी और सैकड़ों भूमिपाल अर्जुनके 
बाणोंके पथमें आकर किसी प्रकार आगे न बढ़ सके! 
समस्त प्राणी आर्तनाद करने लगे और सम्पूर्ण दिशाओंमें 
अन्धकार छा गया॥ २०३ ॥ 
कुरूणां चानयस्तीव्रः समदृश्यत दारुणः॥ २१॥ 
नाप्यन्तरिक्षं न दिशो न भूमिर्न च भास्करः। 
प्रजज्ञे भरतश्रेष्ठ शस्त्रसङ्घैः किरीटिनः॥ २२॥ 
भरतश्रेष्ठ! उस समय कौरवोंको अपने दुःसह 
एवं भयंकर अन्यायका परिणाम प्रत्यक्ष दिखायी देने 
लगा। किरीटधारी अर्जुनके शस्त्रसमूहासे सब कुछ 


भीष्मवधपर्व ] 


पञ्चपञ्चाशत्तमोऽध्यायः 


९३१ 


भन 0. _ अस्यपव्चाशततमो ज्याय 0 0 
आच्छादित हो जानेके कारण आकाश, दिशा, पृथ्वी और 


सूर्य किसीका भी भान नहीं होता था॥२१-२२॥ 
सादिता रथनागाश्च हताश्वा रथिनो रणे। 
विप्रब्नुतरथाः केचिद्‌ दृश्यन्ते रथयूथपा:॥२३॥ 
उस रणभूमिमें कितने ही रथ टूट गये, बहुतेरे 
हाथी नष्ट हो गये, कितने ही रथियोंके घोड़े मार 
डाले गये और कितने ही रथ-यूथपतियोंके रथ भागते 
दिखायी दिये॥ २३॥ 
विरथा रथिनश्चान्ये धावमानाः समन्ततः। 
तत्र तत्रैव दृश्यन्ते सायुधाः साङ्गदैर्भुजैः॥ २४॥ 
अन्यान्य बहुत-से रथी रथहीन होकर अंगदभूषित 
भुजाओंमें आयुध धारण किये जहाँ-तहाँ चारों ओर 
दौड़ते देखे जाते थे॥ २४॥ 
हयारोहा हयांस्त्यक्त्वा गजारोहाश्च दन्तिनः। 
अर्जुनस्य भयाद्‌ राजन्‌ समन्ताद्‌ विप्रदुद्रुवुः ॥ २५॥ 
महाराज! अर्जुनके भयसे घुड्सवार घोड़ोंको 
और हाथीसवार हाथियोंको छोड़कर सब ओर भाग 
चले॥ २५॥ 
रथेभ्यश्च गजेभ्यश्च हयेभ्यश्च नराधिपाः। 
पतिताः पात्यमानाश्च दृश्यन्तेऽर्जुनसायकैः॥ २६॥ 
वहाँ बहुत-से नरेश अर्जुनके सायकोंसे कटकर 
रथों, हाथियों और घोड़ोंसे गिरे और गिराये जाते हुए 
दृष्टिगोचर हो रहे थे॥२६॥ 
सगदानुद्यतान्‌ बाहून्‌ सखड्गांश्च विशाम्पते। 
सप्रासांश्च सतूणीरान्‌ सशरान्‌ सशरासनान्‌॥ २७॥ 
साङ्कुशान्‌ सपताकांश्च तत्र तत्रार्जुनो नृणाम्‌। 
निचकर्त शरैरुग्रै रौद्रं वपुरधारयत्‌॥ २८॥ 
प्रजानाथ! अर्जुनने उस रणक्षेत्रमें अत्यन्त भयंकर 
रूप धारण किया था। उन्होंने अपने उग्र | 
योद्धाओंकी ऊपर उठी हुई भुजाओंको, जिनमें गदा, 
खड्ग, प्रास, तूणीर, धनुष-बाण, अंकुश और ध्वजा- 
पताका आदि शोभा पा रहे थे, काट गिराया॥ २७-२८॥ 
परिघाणां प्रदीप्तानां मुद्गराणां च मारिष। 
प्रासानां भिन्दिपालानां निस्त्रिंशानां च संयुगे॥ २९॥ 
परश्वधानां तीक्ष्णानां तोमराणां च भारत। 
वर्मणां चापविद्धानां काञ्चनानां च भूमिप॥ ३०॥ 
ध्वजानां चर्मणां चैव व्यजनानां च सर्वशः। 
छत्राणां हेमदण्डानां तोमराणां च भारत॥ ३१॥ 
प्रतोदानां च योक्त्राणां कशानां चैव मारिष। 
राशयः स्मात्र दृश्यन्ते विनिकीर्णा रणक्षितौ॥ ३२॥ 


आर्य! भरतनन्दन! भूपाल! उस रणभूमिमें गिरे हुए 

उद्दीप्त परिघ, मुद्गर, प्रास, भिन्दिपाल, खड्ग, फरसे, 
तीखे तोमर, सुवर्णमय कवच, ध्वज, ढाल, सोनेके डंडोंसे 
विभूषित छत्र, व्यजन, चाबुक, जोते, कोडे और अंकुश 
ढेर-के-ढेर बिखरे दिखायी देते थे॥ २९--३२॥ 


नासीत्‌ तत्र पुमान्‌ कश्चित्‌ तव सैन्यस्य भारत। 
योऽर्जुनं समरे शूरं प्रत्युद्यायात्‌ कथंचन॥ ३३॥ 


भारत! उस समय आपकी सेनामें कोई भी ऐसा 
पुरुष नहीं था, जो समरमें शूरवीर अर्जुनका सामना 
करनेके लिये किसी प्रकार आगे बढ़ सके॥३३॥ 
यो यो हि समरे पार्थ प्रत्युद्याति विशाम्पते। 
स संख्ये विशिखैस्तीक्ष्णैः परलोकाय नीयते॥ ३४॥ 

प्रजानाथ! उस युद्धभूमिमें जो-जो वीर अर्जुनको 
ओर बढ़ता था, वही-वही उनके पैने बाणोंद्वारा परलोक 
पहुँचा दिया जाता था॥ ३४॥ 


तेषु विद्रवमाणेषु तव योधेषु सर्वशः। 


अर्जुनो वासुदेवश्च दध्मतुर्वारिजोत्तमौ॥ ३५॥ 
तदनन्तर आपके सब योद्धा सब ओर भागने 

लगे। यह देख अर्जुन और भगवान्‌ श्रीकृष्णने अपने 

श्रेष्ठ शंख बजाये॥ ३५॥ 

तत्‌ प्रभग्नं बलं दृष्ट्वा पिता देवव्रतस्तव। 

अब्रवीत्‌ समरे शूरं भारद्वाजं स्मयर्‍्निव॥ ३६॥ 
कौरव-सेनाको इस प्रकार भागती देख समरभूमिमें 

खड़े हुए आपके ताऊ भीष्मने वीरवर आचार्य द्रोणसे 

मुसकराते हुए-से कहा-॥३६॥ 

एष पाण्डुसुतो वीरः कृष्णेन सहितो बली। 

तथा करोति सैन्यानि यथा कुर्याद्‌ धनंजयः॥ ३७॥ 
“यह श्रीकृष्णसहित बलवान्‌ वीर पाण्डुकुमार 

अर्जुन कौरव-सेनाकी वही दशा कर रहा है, जैसी उसे 

करनी चाहिये॥ ३७॥ 

न ह्येष समरे शक्यो विजेतुं हि कथंचन। 

यथास्य दूश्यते रूपं कालान्तकयमोपमम्‌॥ ३८॥ 
“यह किसी प्रकार भी समरभूमिमें जीता नहीं जा 

सकता; क्योंकि इसका रूप इस समय प्रलयकालके 

यमराज-सा दिखायी दे रहा है॥३८॥ 

न निवर्तयितुं चापि शक्येयं महती चमूः। 

अन्योन्यप्रेक्षघा पश्य द्रवतीयं वरूथिनी॥ ३९॥ 
“यह विशाल सेना इस समय पीछे नहीं लौटायी 

जा सकती। देखिये, सारे सैनिक एक-दूसरेको देखा- 

देखी भागे जा रहे हैं॥३९॥ 

एष चास्तं गिरिश्रेष्ठं भानुमान्‌ प्रतिपह्यते। 

चक्षूंषि सर्वलोकस्य संहरन्निव सर्वथा॥ ४०॥ 


९३२ 


“इधर ये भगवान्‌ सूर्य सम्पूर्ण जगत्‌के नेत्रोंकी 
ज्योति सर्वथा समेटते हुए-से गिरिश्रेष्ठ अस्ताचलको जा 
पहुँचे हैं॥ ४०॥ 
तत्रावहारं सम्प्राप्तं मन्येऽहं पुरुषर्षभ। 
श्रान्ता भीताश्च नो योधा न योत्स्यन्ति कथंचन॥ ४१॥ 

“अतः नरश्रेष्ठ! मैं इस समय समस्त सैनिकोंको 
युद्धसे हटा लेना ही उचित समझता हुँ। हमारे सभी 
योद्धा थके-माँदे और डरे हुए हैं; अतः इस समय किसी 
तरह युद्ध नहीं कर सकेंगे'॥ ४१॥ 
एवमुक्त्वा ततो भीष्मो द्रोणमाचार्यसत्तमम्‌। 
अवहारमथो चक्रे तावकानां महारथः॥ ४२॥ 

आचार्यप्रवर द्रोणसे ऐसा कहकर महारथी 
भीष्मने आपके समस्त सैनिकोंको युद्धभूमिसे लौटा 
'लिया॥ ४२॥ 


श्रीमहाभारते 


[ भीष्मपर्वणि 


( तत: सरथनागाश्वा जयं प्राप्य ससोमकाः। 
पञ्चालाः पाण्डवाश्चैव प्रणेदुश्च पुनः पुनः॥ 
प्रययुः शिबिरायैव धनंजयपुरस्कृताः। 
वादित्रघोषैः संहृष्टाः प्रनृत्यन्तो महारथाः॥) 
तदनन्तर रथ, हाथी और घोड़ोंसहित सोमक, 
पांचाल तथा पाण्डववीर विजय पाकर बारंबार सिंहनाद 
करने लगे। वे सभी महारथी विजयसूचक वाद्योंकी 
ध्वनिके साथ अत्यन्त हर्षमें भरकर नाचने लगे और 
अर्जुनको आगे करके शिविरको ओर चल दिये। 
ततोऽवहारः सैन्यानां तव तेषां च भारत। 
अस्तं गच्छति सूर्येऽभूत्‌ संध्याकाले च वर्तति॥ ४३॥ 
भारत! इस प्रकार सूर्यके अस्ताचलको चले 
जानेपर संध्याके समय आपकी और पाण्डवोंकी सेनाएँ 
लौट आयीं॥ ४३॥ 


इति श्रीमहाभारते भीष्मपर्वणि भीष्मवधपर्वणि द्वितीययुद्धदिवसावहारे पञ्चपञ्चाशत्तमोऽध्यायः॥ ५५॥ 
इस प्रकार श्रीमहाभारत भीव्मपवकि अन्तर्गत थीष्पवधपर्वपे द्वितीय युद्धदिवसमें सेनाको 
लौटानेसे सम्बन्ध रखनेवाला पचपनवाँ अध्याय पूरा हुआ॥ ५५॥ 
[ दाक्षिणात्य अधिक पाठके २ श्लोक मिलाकर कुल ४५ श्लोक हैं।] 


षट्पञ्चाशत्तमोऽध्यायः 
तीसरे दिन--कौरव-पाण्डवोंकी व्यूह-रचना तथा युद्धका आरम्भ 


संजय उवाच 
प्रभातायां च शर्वर्यां भीष्मः शान्तनवस्तदा। 
अनीकान्यनुसंयाने व्यादिदेशाथ भारत॥ १॥ 
संजयने कहा--भारत! जब रात बीती और 
प्रभात हुआ, तब शान्तनुनन्दन भीष्मने अपनी सेनाओंको 
युद्धभूमिमें चलनेका आदेश दिया॥ १॥ 
गारुडं च महाव्यूहं चक्रे शान्तनवस्तदा। 
पुत्राणां ते जयाकाङ्क्षी भीष्मः कुरुपितामहः॥ २॥ 
उस समय कुरुकुलके पितामह शान्तनुकुमार 
भीष्मने आपके पुत्रोंको विजय दिलानेकी इच्छासे महान्‌ 
गरुड्व्यूहको रचना की॥२॥ 
गरुडस्य स्वयं तुण्डे पिता देवत्रतस्तव। 
चक्षुषी च भरद्वाजः कृतवर्मा च सात्वतः॥ ३॥ 
स्वयं आपके ताऊ भीष्म उस व्यूहके अग्रभागमें 
चोंचके स्थानपर खड़े हुए। आचार्य द्रोण और यदुवंशी 
कृतवर्मा दोनों नेत्रॉके स्थानपर स्थित हुए॥ ३॥ 
अश्वत्थामा कृपश्चेव शीर्षमास्तां यशस्विनौ। 
्रगर्तेरथ  कैकेयैर्वाटधानैशच संयुगे॥ ४॥ 


34 महाभारत (खण्ड-३)- 30 0 


यशस्वी वीर अश्वत्थामा और कृपाचार्य शिरोभागमें 
खड़े हुए। इनके साथ त्रिगर्त, केकय और वाटधान भी 
युद्धभूमिमें उपस्थित थे॥ ४॥ 
भूरिश्रवाः शलः शल्यो भगदत्तश्च मारिष। 
मद्रकाः सिन्धुसौवीरास्तथा पाञ्चनदाश्च ये॥ ५॥ 
जयद्रथेन सहिता ग्रीवायां संनिवेशिताः। 

आर्य! भूरिश्रवा, शल, शल्य और भगदत्त-ये 
जयद्रथके साथ ग्रीवाभागमें खड़े किये गये। इन्हींके 
क मर, सिंधु, सौवीर तथा पंचनद देशके योद्धा भी 

॥ ५३॥ 

पृष्ठे दुर्योधनो राजा सोदयैः सानुगैर्वृतः ॥ ६॥ 
विन्दानुविन्दावावन्त्यौ काम्बोजाश्च शकैः सह। 
पुच्छमासन्‌ महाराज शूरसेनाश्च सर्वशः॥ ७॥ 

अपने सहोदर भाइयों और अनुचरोंके साथ राजा 
दुर्योधन पृष्ठभागमें स्थित हुआ। महाराज! अवन्तिदेशके 
राजकुमार विन्द और अनुविन्द तथा कम्बोज, शक एव 
शूरसेनदेशके योद्धा उस महाव्यूहके पुच्छ भागमें खडे 
हुए॥ ६-७॥ 


भीष्मवधपर्व ] 


मागधाश्च कलिङ्गाशच दासेरकगणैः सह। 
दक्षिणं पक्षमासाद्य स्थिता व्यूहस्य दंशिताः ॥ ८॥ 
मगध और कलिंगदेशके योद्धा दासेरकगणोंके 
साथ कवच धारण करके व्यूहके दायें पंखके स्थानमें 
स्थित हुए॥ ८॥ 
करूषाश्च विकुञ्जाश्च मुण्डा: कुण्डीवृषास्तथा। 
बृहदबलेन सहिता वामं पार्श्वमवस्थिता: ॥ ९॥ 
कारूष, विकुंज, मुण्ड और कुण्डीवृष आदि योद्धा 
राजा बृहद्बलके साथ बायें पंखके स्थानमें खड़े हुए॥ 
व्यूढं दृष्ट्वा तु तत्‌ सैन्यं सव्यसाची परंतपः। 
थ्रृष्टद्युम्ेन सहितः प्रत्यव्यूहत संयुगे॥ १०॥ 
अर्धचन्द्रेण व्यूहेन व्यूहं तमतिदारुणम्‌। 
दक्षिणं शृङ्गमास्थाय भीमसेनो व्यरोचत॥ ११॥ 
शत्रुओंको संताप देनेवाले सव्यसाची अर्जुनने कौरव- 
सेनाकी वह व्यूह-रचना देखकर युद्धभूमिमें उसका सामना 
करनेके लिये धृष्टझुम्नको साथ लेकर अपनी सेनाका 
अत्यन्त भयंकर अर्धचन्द्राकार व्यूह बनाया। उसके दक्षिण 
शिखरपर भीमसेन सुशोभित हुए॥ १०-११॥ 
नानाशस्त्रौघसम्पन्तैर्नानादेश्यै्नुपैर्वृतः | 
तदन्वेव विराटश्च द्रुपदश्च महारथः ॥१२॥ 
उनके साथ नाना प्रकारके शस्त्रसमुदायोंसे सम्पन्न 
विभिन्न देशोंके नरेश भी थे। भीमसेनके पीछे ही राजा 
विराट और महारथी द्रुपद खड़े हुए॥ १२॥ 
तदनन्तरमेवासीन्नीलो नीलायुधैः सह। 
नीलादनन्तरश्चैव थृष्टकेतुर्महाबलः॥ १३॥ 
उनके बाद नील आयुधधारी सैनिकोंके साथ 
राजा नील और नीलके बाद महाबली धृष्टकेतु खड़े 
हुए॥ १३॥ 
चेदिकाशिकरूषैशच पौरवैरपि संवृतः। 
थ्रष्टद्युम्नः शिखण्डी च पञ्चालाश्च प्रभङ्रकाः॥ १४ 
मध्ये सैन्यस्य महतः स्थिता युद्धाय भारत। 
तत्रैव धर्मराजोऽपि गजानीकेन संवृतः॥ १५॥ 
भारत! धृष्टकेतुके साथ चेदि, काशी, करूष और 
पौरव आदि देशोंके सैनिक भी थे। धृष्टद्युम्न, शिखण्डी 
तथा पांचाल और प्रभद्रकगण उस विशाल सेनाके 
मध्यभागमें युद्धके लिये खड़े हुए। हाथियोंकी सेनासे 
घिरे हुए धर्मराज युधिष्ठिर भी वहीं थे॥ १४-१५॥ 


षट्पञ्चाशत्तमोऽध्यायः 


९३३ 


त्तस्तु सात्यकी राजन्‌ द्रौपद्याः पञ्च चात्मजाः! 
अभिमन्युस्ततः शूर इरावांश्च ततः परम्‌॥ १६॥ 
राजन्‌! तदनन्तर सात्यकि और द्रौपदीके पाँचों 
पुत्र खड़े हुए। इनके बाद शूरवीर अभिमन्यु और 
अभिमन्युके बाद इरावान्‌ थे॥१६॥ 
भैमसेनिस्ततो राजन्‌ केकयाश्च महारथाः। 
ततोऽभूद्‌ द्विपदां श्रेष्ठो वामं पार्श्वमुपाश्रितः ॥ १७॥ 
सर्वस्य जगतो गोप्ता गोप्ता यस्य जनार्दनः। 
नरेश्वर! इरावानके बाद भीमसेनपुत्र घटोत्कच 
तथा महारथी केकय खड़े हुए। तत्पश्चात्‌ मनुष्योंमें 
श्रेष्ठ अर्जुन उस व्यूहके बायें पार्श्व या शिखरके स्थानमें 
खड़े हुए, जिनके रक्षक सम्पूर्ण जगतका पालन 
करनेवाले साक्षात्‌ भगवान्‌ श्रीकृष्ण हैं ॥१७३॥ 
एवमेतं महाव्यूहं प्रत्यव्यूहन्त पाण्डवाः १८॥ 
वधार्थं तव पुत्राणां तत्पक्षं ये च सङ्गताः। 
इस प्रकार पाण्डवोंने आपके पुत्रों तथा उनके 
पक्षमें आये हुए अन्यान्य भूपालोंके वधके लिये इस 
महाव्यूहकी रचना की॥१८३॥ 
त्ततः प्रववृते युद्धं व्यतिषक्तरथद्विपम्‌॥ ९९॥ 
तावकानां परेषां च निघ्नतामितरेतरम्‌। 
तदनन्तर एक-दूसरेपर प्रहार करते हुए आपके और 
शत्रुपक्षके सैनिकोंका घोर युद्ध आरम्भ हो गया, जिसमें 
रथसे रथ और हाथीसे हाथी भिड़ गये थे॥ १९३॥ 
हयौघाश्च रथौघाश्च तत्र तत्र विशाम्पते॥ २०॥ 
सम्पतन्तो व्यदृश्यन्त निघ्नन्तस्ते परस्परम्‌ 
प्रजानाथ! जहाँ-तहाँ सब ओर घोड़ों और रथोंके 
समुदाय एक-दूसरेपर टूटते और प्रहार करते दिखायी 
दे रहे थे॥२०३॥ 
धावतां च रथौघानां निघ्नतां च पृथक्‌ पृथक्‌ ॥ २९॥ 
बभूव तुमुलः शब्दो विमिश्रो दुन्दुभिस्वनैः । 
दिवस्पृडू नरवीराणां निध्नतामितरेतरम्‌। 
सम्प्रहारे सुतुमुले तव तेषां च भारत॥२२॥ 
भारत! दौड़ते तथा पृथक्‌-पृथक्‌ प्रहार करते हुए 
रथसमूहोंका शब्द दुन्दुभियोंकी ध्वनिसे मिलकर और 
भी भयंकर हो गया। आपके और पाण्डवोंके घमासान 
युद्धमें परस्पर आघात-प्रत्याघात करनेवाले नरवीरोंका 
भयानक शब्द आकाशमें व्याप्त हो रहा था॥ २१-२२॥ 


इति श्रीमहाभारते भीष्मपर्वणि भीष्मपर्वणि तृतीये युद्धदिवसे परस्परव्यूहरचनायां षट्पञ्चाशत्तमोऽध्यायः॥ ५६॥ 
इस प्रकार श्रीमहाभारत भीष्पपर्वके अन्तर्गत भीष्पवधपर्वमे तीसरे दिनके युद्धमें 
परस्पर व्यूह-रचनाविषयक छप्पनवाँ अध्याय पूरा हुआ॥ ५६ ॥ 


~~ ८१८७०? 


९३४ 


श्रीमहाभारते 


[ भीष्मपर्वणि 


सप्तपञ्चाशत्तमोऽध्यायः 
उभय पक्षको सेनाओंका घमासान युद्ध 


संजय उवाच 

तततो व्यूढेष्वनीकेघु तावकेषु परेषु च। 
धनंजयो रथानीकमवधीत्‌ तव भारत॥ १॥ 

संजय कहते हैँ भारत! आपकी और पाण्डवोंकी 
पूर्वोक्तरूपसे व्यूह-रचना सम्पन्न हो जानेपर अर्जुनने 
आपके रथियोंकी सेनाका संहार आरम्भ किया॥ १॥ 
शरैरतिरथो युद्धे दारयन्‌ रथयूथपान्‌। 
ते वध्यमानाः पार्थेन कालेनेव युगक्षये॥ २॥ 
धार्तराष्ट्रा रणे यत्नात्‌ पाण्डवान्‌ प्रत्ययोधयन्‌। 

वे अतिरथी वीर थे। उन्होंने अपने बाणोंद्वारा 
युद्धस्थलमें रथयूथपतियोंको विदीर्ण करके यमलोक 
भेज दिया। युगान्तमें कालके समान उस युद्धमें कुन्ती- 
कुमार अर्जुनके द्वारा आपके सैनिकोंका भयंकर विनाश 
हो रहा था, तो भी वे यत्नपूर्वक पाण्डवोंके साथ युद्ध 
करते रहे॥ २३॥ 
प्रार्थयाना यशो दीप्तं मृत्युं कृत्वा निवर्तनम्‌॥ ३॥ 
एकाग्रमनसो भूत्वा पाण्डवानां वरूथिनीम्‌ 
बभ्चञ्जुर्बहुशो राजंस्ते चासज्जन्त संयुगे॥ ४॥ 

वे उज्वल यश प्राप्त करना चाहते थे। अत: यह 
निश्चय करके कि अब मृत्यु ही हमें युद्धसे निवृत्त कर 
सकती है, एकाग्रचित्त होकर युद्धमें डरे रहे। राजन्‌! 
उन्होंने युद्धमें ऐसी तत्परता दिखायी कि बार-बार 
पाण्डन-सेनाको तितर-बितर कर दिया॥ ३-४॥ 
द्रवद्धिरथ भग्नैश्च परिवर्तद्भ्रिव च। 
पाण्डवैः कौरवेयैश्च न प्राज्ञायत किंचन॥ ५॥ 

तदनन्तर क्षत विक्षत होकर भागते और पुनः 
लौटकर सामना करते हुए पाण्डवों तथा कौरवोंके 
सैनिकोको कुछ भी सूझ नहीं पड़ता था॥५॥ 
उदतिष्ठद्‌ रजो भौमं छादयानं दिवाकरम्‌। 
न दिशः प्रदिशो वापि तत्र हन्युः कथं नराः॥ ६॥ 

भूतलसे इतनी धूल उड़ी कि सूर्यदेव आच्छादित 
हो गये। दिशा और प्रदिशाका कुछ भी पता नहीं चलता 
था। वैसी दशामें वहाँ युद्ध करनेवाले लोग कैसे 
किसीपर प्रहार करें॥ ६॥ 
अनुमानेन संज्ञाभिर्नामगोत्रैशध संयुगे। 
वर्तते च तथा युद्धं तत्र तत्र विशाम्पते॥ ७॥ 

प्रजानाथ! उस रणक्षेत्रमें अनुमानसे, संकेतोंसे तथा 
नाम और गोत्रोके उच्चारणसे अपने या पराये पक्षका 


निश्चय करके जहाँ-तहाँ युद्ध हो रहा था॥ ७॥ 
न व्यूहो भिद्यते तत्र कौरवाणां कथंचन। 
रक्षितः सत्यसंधेन भारद्वाजेन संयुगे॥ ८॥ 
सत्यप्रतिज्ञ भरद्वाजनन्दन द्रोणाचार्यके द्वारा सुरक्षित 
होनेके कारण कौरव-सेनाका व्यूह किसी प्रकार भंग न 
हो सका॥८॥ 
तथैव पाण्डवानां च रक्षितः सव्यसाचिना। 
नाभिद्यत महाव्यूहो भीमेन च सुरक्षितः॥ ९॥ 
इसी तरह सव्यसाची अर्जुन और भीमसे सुरक्षित 
पाण्डवोंके महाव्यूहका भी भेदन न हो सका॥९॥ 
सेनाग्रादपि निष्पत्य प्रायुध्यंस्तत्र मानवाः। 
उभयोः सेनयो राजन्‌ व्यतिषक्तरथद्विपाः॥ १०॥ 
वहाँ सेनाके अग्रभागसे भी निकलकर (व्यूह 
छोड़कर) वीर सैनिक युद्ध करते थे। राजन्‌! दोनों 
सेनाओंके रथ और हाथी परस्पर भिड़ गये॥१०॥ 
हयारोहैर्हयारोहाः पात्यन्ते स्म महाहवे। 
ऋष्टिभिर्विमलाभिश्च प्रासैरपि च संयुगे॥ ११॥ 
उस महासमरमें घुड्सवार घुड्सवारोंको चमकीली 
ऋष्टियों और प्रासोंद्वारा मार गिराते थे॥ ११ ॥ 
रथी रथिनमासाद्य शरैः कनकभूषणैः। 
पातयामास समरे तस्मिन्नतिभयङ्करे॥ १२॥ 
वह संग्राम अत्यन्त भयानक हो रहा था। उसमें 
रथी रथियोंके सामने जाकर उन्हें स्वर्णभूषित बाणोंसे 
मार गिराते थे॥१२॥ 
गजारोहा गजारोहान्‌ नाराचशरतोमरैः । 
संसक्तान्‌ पातयामासुस्तव तेषां च सर्वशः॥ १३॥ 
आपके और पाण्डव-पक्षके हाथीसवार अपनेसे 
भिड़े हुए विपक्षी हाथीसवारोंको सब ओरसे नाराच, 
बाण और तोमरोंकी मारसे धराशायी कर देते थे॥ १३॥ 
कश्चिदुत्पत्य समरे वरवारणमास्थितः। 
केशपक्षे परामृश्य जहार समरे शिरः॥ १४॥ 
कोई योद्धा रणक्षेत्रमें उछलकर बड़े-बड़े हाथियोंपर 
चढ़ जाता और विपक्षी योद्धाके केशोंको पकड़कर 
उसका सिर काट लेता था॥ १४॥ 
अन्ये रणे। 
वेमुश्च रुधिरं वीरा निःश्वसन्तः समन्ततः ॥ १५॥' 
बहुत-से वीर युद्धस्थलमें हाथियोंके दाँतेकि अग्रभागसे 
अपना हृदय विदीर्ण हो जानेके कारण सब ओर लंबी 


साँस खींचते हुए मुखसे रक्त वमन कर रहे थे॥१५॥ 
कश्चित्‌ करिविषाणस्थो वीरो रणविशारदः। बा 
प्रावेपच्छक्तिनिर्भिन्नो गजशिक्षास्त्रवेदिना॥ १६॥ 
कोई रणविशारद वीर हाथीके दाँतोंपर खडा होकर 
युद्ध कर रहा था। इतनेहीमें गजशिक्षा और अस्त्रविद्याके 
ज्ञाता किसी विपक्षी योद्धाने उसके ऊपर शक्ति चला दी। 
उस शक्तिके आघातसे वक्षःस्थल विदीर्ण हो जानेके 
कारण वह मरणोन्मुख वीर वहीं काँपने लगा॥१६॥ 
पत्तिसङ्घा रणे पत्तीन्‌ भिन्दिपालपरश्वधैः। 
न्यपातयन्त संहुष्टाः परस्परकृतागसः॥ १७॥ 
हर्ष और उल्लासमें भरकर एक-दूसरेका अपराध 
करनेवाले पैदलसमूह विपक्षके पैदल सैनिकोंको भिन्दिपाल 
और फरसोंसे मार-मारकर रणभूमिमें गिरा रहे थे॥ १७॥ 
रथी च समरे राजन्नासाद्य गजयूथपम्‌ 
सगजं पातयामास गजी स रथिनां वरम्‌॥ १८॥ 
राजन्‌! उस समरभूमिमें कोई रथी किसी गजयूथ- 
पतिसे भिड़ जाता और सवार तथा हाथी दोनोंको मार 
गिराता था। उसी प्रकार गजारोही भी रथियोंमें श्रेष्ठ 
वीरका वध कर देता था॥१८॥ 
रथिनं च हयारोहः प्रासेन भरतर्षभ। 
पातयामास समरे रथी च हयसादिनम्‌॥ १९॥ 
भरतश्रेष्ठ! उस संग्राममें घुड़सवार रथीको तथा रथी 
घुड्सवारको प्रासद्वारा मारकर धराशायी कर देता था॥ १९ 
पदाती रथिनं संख्ये रथी चापि पदातिनम्‌। 
न्यपातयच्छितैः शस्त्रैः सेनयोरुभयोरपि॥ २०॥ 
दोनों ही सेनाओंमें पैदल वीर रथीको और रथी 
योद्धा पैदल सैनिकको अपने तीखे अस्त्र-शस्त्रोंद्वारा 
रणभूमिमें मार गिराता था॥२०॥ 
गजारोहा हयारोहान्‌ पातयाञ्चक्रिरे तदा। 
हयारोहा गजस्थांश तदद्भुतमिवाभवत्‌॥ २१॥ 
हाथीसवार घुङ्सवारोंको और घुड़सवार हाथी- 
सवारोंको युद्धस्थलमें गिरा देते थे। ये घटनाएँ 
आश्‍्चर्यजनक-सी प्रतीत होती थीं ॥२१॥ 
गजारोहवरैशचापि तत्र तत्र पदातयः। 
पातिताः समदृश्यन्त तैश्चापि गजयोधिनः॥ २२॥ 
उस रणक्षेत्रमें जहाँ-तहाँ श्रेष्ठ गजारोहियोंद्वारा 
गिराये हुए पैदल और पैदलोंद्वारा गिराये हुए हाथीसवार 
दृष्टिगोचर हो रहे थे॥२२॥ 
पत्तिसङ्घा हयारोहैः सादिसङ्काशच पत्तिभिः। 
पात्यमाना व्यदृश्यन्त शतशोऽथ सहस्रशः र ॥ 
घुड्सवारोद्वारा पैदलोंके समूह और पैदलोंद्वारा 


घुड्सवारोके समूह सैकड़ों और हजारोंकी संख्यामें 
गिराये जाते हुए दिखायी देते थे॥२३॥ 
ध्वजैस्तत्रापविद्धैशच कार्मुकैस्तोमरैस्तथा। 
प्रासैस्तथा गदाभिश्च परिघैः कम्पनैस्तथा॥ २४॥ 
शक्तिभिः कवचैश्चित्रैः कणपैरङ्कुशैरपि। 
निस्त्रिशैर्विमलैश्चापि स्वर्णपुङ्खैः शरैस्तथा॥ २५॥ 
परिस्तोमैः कुथाभिश्च कम्बलैश्च महाधनैः । 
भूर्भाति भरतश्रेष्ठ स्रग्दामैरिव चित्रिता॥ २६॥ 
भरतश्रेष्ठ! वहाँ इधर-उधर गिरे हुए ध्वज, धनुष, 
तोमर, प्रास, गदा, परिघ, कम्पन, शक्ति, विचित्र कवच, 
कणप, अंकुश, चमचमाते हुए खड्ग, सुवर्णमय 
पाँखवाले बाण, शूल, गद्दी और बहुमूल्य कम्बलोंद्वारा 
आच्छादित हुई वहाँकी भूमि भाँति-भातिके पुष्पहारांसे 
चित्रित हुई-सी जान पड़ती थी॥ २४--२६॥ 
नराश्वकायैः पतितैर्दन्तिभिश्च महाहवे। 
अगम्यरूपा पृथिवी मांसशोणितकर्दमा २७॥ 
उस महासमरमें मनुष्यों, घोड़ों और हाथियोंकी 
लाशें पड़ी हुई थीं। मांस और रक्तकी कीचड़ जम गयी 
थी। वहाँकी भूमिमें जाना असम्भव हो गया था॥२७॥ 
प्रशशाम रजो भौमं व्युक्षितं रणशोणित्ैः। 
दिशश्च विमलाः सर्वाः सम्बभूवुर्जनेश्वर॥ २८॥ 
जनेश्वर! रणभूमिमें बहे हुए रक्तसे सिंचकर 
धरतीकी धूल बैठ गयी और सारी दिशाएँ साफ हो गयीं॥ 
उत्तथितान्यगणेयानि कबन्धानि समन्ततः। 
चिह्नभूतानि जगतो विनाशार्थाय भारत॥ २९॥ 
भारत! उस समय जगत्के विनाशको सूचित 
करनेवाले असंख्य कबन्थ चारों ओर उठने लगे॥ २९॥ 
तस्मिन्‌ युद्धे महारौद्रे वर्तमाने सुदारुणे। 
प्रत्यदृश्यन्त रथिनो धावमानाः समन्ततः॥ ३०॥ 
उस अत्यन्त दारुण और महाभयंकर युद्धमें रथी 
योद्धा चारों ओर दौड़ते दिखायी देते थे॥३०॥ 
ततो भीष्मश्च द्रोणश्च सैन्धवश्च जयद्रथः । 
पुरुमित्रो जयो भोजः शल्यश्चापि ससौबलः॥ ३१॥ 
एते समरदुर्धर्षाः सिंहतुल्यपराक्रमाः। 
पाण्डवानामनीकानि बभञ्जुः स्म पुनः पुनः॥ ३२॥ 
तदनन्तर भीष्म, द्रोण, सिन्थुराज जयद्रथ, पुरुमित्र, 
जय, भोज, शल्य और शकुनि-ये सिंहतुल्य पराक्रमी 
रणदुर्जय वीर पाण्डवोंकी सेनाको बार-बार भंग करने 
लगे॥३१-३२॥ 
तथैव भीमसेनोऽपि राक्षसश्च घटोत्कचः। 
सात्यकिश्चेकितानश्च द्रौपदेयाश्च भारत॥ ३३॥ 

[ भीष्मपर्वणि 


तावकांस्तव पुत्राश्‍च सहितान्‌ सर्वराजभिः। 
द्रावयामासुराजौ ते त्रिदशा दानवानिव॥ ३४॥ 
भरतनन्दन ! इसी प्रकार भीमसेन, राक्षस घटोत्कच, 
सात्यकि, चेकितान तथा द्रौपदीके पाँचों पुत्र--ये सब 
मिलकर जैसे देवता दानवोंको खदेड़ते हैं, उसी प्रकार 
समस्त राजाओंसहित आपके पुत्रों और सैनिकोंको 
रणभूमिमें भगाने लगे॥३३-३४॥ 
तथा ते समरेऽन्योन्यं निघ्नन्तः क्षत्रियर्षभा: । 
रक्तोक्षिता घोररूपा विरेजुर्दानवा इव॥ ३५॥ 
संग्रामभूमिमें एक-दूसरेको मारते हुए श्रेष्ठ क्षत्रिय 
वीर रक्तरंजित हो भयानक रूपधारी दानवोंके समान 
सुशोभित होने लगे॥३५॥ 
विनिर्जित्य रिपून्‌ वीराः सेनयोरुभयोरपि। 
व्यदृश्यन्त महामात्रा ग्रहा इव नभस्तले॥ ३६॥ 
दोनों सेनाओंके वीर शत्रुओको जीतकर आकाशमें 
फैले हुए विशाल ग्रहोंके समान दिखायी देते थे॥ ३६॥ 
ततो रथसहस्रेण पुत्रो दुर्योधनस्तव। 
अभ्ययात्‌ पाण्डवं युद्धे राक्षसं च घटोत्कचम्‌॥ ३७॥ 


तदनन्तर आपका पुत्र दुर्योधन सहस्रों रथियोंके 
साथ पाण्डववंशी राक्षस घरोत्कचके साथ युद्ध करनेके 
लिये वहाँ आया॥ ३७॥ 
तथैव पाण्डवाः सर्वे महत्या सेनया सह। 
द्रोणभीष्मौ रणे यत्तौ प्रत्युद्ययुररिंदमौ ॥ ३८॥ 
इसी प्रकार विशाल सेनाके साथ समस्त पाण्डव 
भी युद्धके लिये तैयार खड़े हुए शत्रुदमन द्रोणाचार्य और 
भीष्मसे भिड्नेके लिये आगे बढ़े॥ ३८॥ 
किरीटी च ययौ क्रुद्धः समन्तात्‌ पार्थिवोत्तमान्‌। 
आर्जुनिः सात्यकिश्चैव ययतुः सौबलं बलम्‌॥ ३९॥ 
क्रोधमें भरे हुए किरीटधारी अर्जुन सब ओर खड़े 
हुए श्रेष्ठ राजाओंका सामना करनेके लिये चले । अभिमन्यु 
और सात्यकिने शकुनिकी सेनापर आक्रमण किया ॥ ३९॥ 
ततः प्रववृते भूयः संग्रामो लोमहर्षणः। 
तावकानां परेषां च समरे विजयैषिणाम्‌॥ ४०॥ 
इस प्रकार युद्धमें विजय चाहनेवाले आपके 
और पाण्डवोंके सैनिकोंमें पुनः रोमांचकारी संग्राम 
छिड़ गया॥४०॥ 


इति श्रीमहाभारते भीष्मपर्वणि भीष्मवधपर्वणि तृतीये युद्धदिवसे संकुलयुद्धे सप्तपञ्चाशत्तमोऽध्यायः॥ ५७॥ 
इस प्रकार श्रीयहाथारत भीव्मपर्वके अन्तर्गत भीव्मवधपर्वमें युद्धसम्बन्धी तीसरे दिनका 
घमासान युद्धविषयक सचावनवाँ अध्याय पूरा हुआ॥ ५७॥ 


“>>“>>€) “>>“>> 


अष्टपञ्चाशत्तमोऽध्यायः 
पाण्डव-वीरोंका पराक्रम, कौरव-सेनामें भगदड़ तथा दुर्योधन और भीष्मका संवाद 


संजय उवाच 
ततस्ते पार्थिवाः क्रुद्धाः फाल्गुनं वीक्ष्य संयुगे। 
रथैरनेकसाहस्रैः समन्तात्‌ पर्यवारयन्‌॥ १॥ 
संजयने कहा--राजन्‌! तदनन्तर वे समस्त 
भूपाल समरभूमिमें अर्जुनको देखते ही कुपित हो उठे 
और उन्होंने अनेक सहस्र रथियोंके साथ उन्हें सब 
ओरसे घेर लिया॥ १॥ 
अथैने रथवृन्देन कोष्ठकीकृत्य भारत। 
शरेः सुबहुसाहस्रैः समन्तादभ्यवारयन्‌॥ २॥ 
भरतनन्दन! उन राजाओंने रथसमूहद्वारा अर्जुनको 
सब ओरसे वेष्टित करके उनके ऊपर अनेक सहस्र 
बाणोंको वर्षा आरम्भ की॥ २॥ 
शक्तीश्च विमलास्तीक्ष्णा गदाएच परिधैः सह। 
प्रासान्‌ परश्वधांश्चैव मुद्गरान्‌ मुसलानपि॥ ३॥ 
चिक्षिपुः समरे क्रुद्धाः फाल्गुनस्य रथं प्रति। 


वे क्रोधमें भरकर युद्धमें अर्जुनके रथपर चमचमाती 
हुई शक्ति, दुःसह गदा, परिघ, प्रास, फरसे, मुद्गर और 
मूसल आदि अस्त्र-शस्त्रोंकी वर्षा करने लगे॥ ३३॥ 
शस्त्राणामथ तां वृष्टिं शलभानामिवायतिम्‌॥ ४॥ 
रुरोध सर्वतः पार्थः शरैः कनकभूषणैः। 
शलभोंकी श्रेणीके समान अस्त्र-शस्त्रोंकी उस वर्षाको 
अर्जुने स्वर्णभूषित बाणोंद्वारा सब ओरसे रोक दिया॥ 
तत्र तल्लाघवं दुष्ट्वा बीभत्सोरतिमानुषम्‌॥ ५॥ 
देवदानवगन्धर्वाः पिशाचोरगराक्षसाः। 
साधु साध्विति राजेन्द्र फाल्गुनं प्रत्यपूजयन्‌॥ ६॥ 
राजेन्द्र अर्जुनकी वह अलौकिक फुर्ती देख देवता, 
दानव, गन्धर्व, पिशाच, नाग तथा राक्षस साधु-साधु 
(वाह-वाह) कहकर उनकी प्रशंसा करने लगे॥ ५-६॥ 
महत्या सेनया वृतौ। 
गान्धारान्‌ समरे शूराञ्जग्मतुः सहसौबलान्‌॥ ७॥ 


भीष्मवधपर्व ] 


उधर विशाल सेनासे घिरे हुए सात्यकि और 
अभिमन्युने समरभूमिमें सुबलके पुत्रोंसहित गान्धारदेशीय 
शूरवीरोंपर आक्रमण किया॥ ७॥ 
तत्र सौबलकाः करुद्धा वाष्णेयस्य रथोत्तमम्‌। 
तिलशश्चिच्छिदुः ॥८॥ 
वहाँ जाते ही क्रोधमें भरे हुए सुबलपुत्रोंने युद्ध- 
स्थलमें नाना प्रकारके अस्त्र-शस्त्रोद्वारा सात्यकिके श्रेष्ठ 
रथको रोषपूर्वक तिल-तिल करके काट डाला॥८॥ 
सात्यकिस्तु रथं त्यक्त्वा वर्तमाने भयावहे। 
अभिमन्यो रथं तूर्णमारुरोह परंतपः॥ ९॥ 
तब शत्रुओंको संताप देनेवाले सात्यकि उस समय 
छिड़े हुए भयंकर संग्राममें अपने टूटे हुए रथको 
त्यागकर तुरंत ही अभिमन्युके रथपर जा बैठे॥९॥ 
तावेकरथसंयुकतौ सौबलेयस्य - वाहिनीम्‌। 
व्यधमेतां शितैस्तूर्णं शरैः संनतपर्वभिः॥ १०॥ 
फिर एक ही रथपर बैठे हुए वे दोनों वीर झुकी 
हुई गाँठवाले पैने बाणोंसे तुरंत ही सुबलपुत्र शकुनिकी 
सेनाका संहार करने लगे॥ १०॥ 
द्रोणभीष्मौ रणे यत्तौ धर्मराजस्य वाहिनीम्‌। 
नाशयेतां शरैस्तीक्ष्णैः कङ्कपत्रपरिच्छदैः॥ ११॥ 
इसी प्रकार एक ओरसे आकर युद्धके लिये सदा 
उद्यत रहनेवाले द्रोणाचार्य और भीष्मने कंकपक्षीके 
पंखोंसे युक्त तीखे बाणोंद्वारा धर्मराज युधिष्ठिरकी 
सेनाका विनाश आरम्भ कर दिया॥ ११॥ 
ततो धर्मसुतो राजा माद्रीपुत्रौ च पाण्डवौ। 
मिषतां सर्वसैन्यानां द्रोणानीकमुपाद्रवन्‌॥ १२॥ 
तब धर्मपुत्र राजा युधिष्ठिर तथा माद्रीकुमार 
पाण्डुनन्दन नकुल-सहदेवने समस्त सेनाओंके देखते- 
देखते द्रोणाचार्यकी सेनापर धावा किया॥ १२॥ 
तत्रासीत्‌ सुमहद्‌ युद्धं तुमुलं लोमहर्षणम्‌। 
यथा देवासुरं युद्धं पूर्वमासीत्‌ सुदारुणम्‌॥ १३॥ 
जैसे पूर्वकालमें अत्यन्त भयंकर देवासुर-संग्राम 
हुआ था, उसी प्रकार वहाँ अत्यन्त भयानक रोमांचकारी 
युद्ध होने लगा॥ १३॥ 
कुर्वाणौ सुमहत्‌ कर्म भीमसेनघटोत्कचौ 
(दुर्योधनस्य महतीं द्रावयामास वाहिनीम्‌।) 
दुर्योधनस्ततो5भ्येत्य ॥ १४। 
दूसरी ओर भीमसेनने और घटोत्कचने महान्‌ 
पराक्रमका परिचय देते हुए दुर्योधनकी विशाल वाहिनीको 
खदेड़ना आरम्भ किया। उस समय दुर्योधनने सामने 
आकर उन दोनोंको रोक दिया॥१४॥ 


अष्टपञ्चाशत्तमोऽध्यायः 


९३७ 


तत्राद्धतमपश्याम हैडिम्बस्य पराक्रमम्‌। 
अतीत्य पितरं युद्धे यदयुध्यत भारत॥ १५॥ 
भारत! वहाँ हमने हिडिम्बापुत्र घटोत्कचका अद्भुत 
पराक्रम देखा। वह रणक्षेत्रमें पितासे भी बढ़कर पुरुषार्थ 
प्रकट करते हुए युद्ध कर रहा था॥१५॥ 
भीमसेनस्तु संक्रुद्धो दुर्योधनममर्षणम्‌ 
हद्यविध्यत्‌ पृषत्केन प्रहसन्निव पाण्डवः॥ १६॥ 
क्रोधमें भरे हुए पाण्डुनन्दन भीमसेनने हँसते 
हुए-से एक बाण मारकर अमर्षशील दुर्योधनकी 
छाती छेद डाली ॥ १६॥ 
ततो दुर्योधनो राजा प्रहारवरपीडितः। 
निषसाद रथोपस्थे कश्मलं च जगाम ह॥ १७॥ 
तब उस बाणके गहरे आघातसे पीडित हो राजा 
दुर्योधन रथकी बैठकमें बैठ गया और उसे मूर्च्छा आ 
गयी॥ १७॥ 
तं विसंज्ञं विदित्वा तु त्वरमाणोऽस्य सारथिः। 
अपोवाह रणाद्‌ राजंस्ततः सैन्यमभज्यत॥ १८॥ 
राजन्‌! उसे संज्ञाशून्य जानकर उसका सारथि 
बड़ी उतावलीके साथ उसे रणभूमिसे बाहर ले गया। 
फिर तो उसकी सेनामें भगदड़ मच गयी॥ १८॥ 
ततस्तां कौरवीं सेनां द्रवमाणां समन्ततः। 
निघ्नन्‌ भीमः शरैस्तीक्ष्णैरनुवत्राज पृष्ठतः १९॥ 
तब चारों ओर भागती हुई उस कौरव-सेनापर 
तीखे बाणोंका प्रहार करते हुए भीमसेन उसे पीछे-से 
खदेड्ने लगे॥ १९॥ 
पार्षतश्च रथश्रेष्ठो धर्मपुत्रश्च पाण्डवः। 
द्रोणस्य पश्यतः सैन्यं गाङ्गेयस्य च पश्यतः २०॥ 
जघ्नतुर्विशिखैस्तीक्ष्णैः परानीकविनाशनैः। 
दूसरी ओरसे रथियोंमें श्रेष्ठ द्रुपदकुमार धृष्टद्युम्न 
तथा धर्मपुत्र युधिष्ठिर शत्रु-सेनाका विनाश करनेवाले 
तीखे बाणाँद्ारा द्रोणाचार्य और भीष्मके देखते-देखते कौरव- 
सेनाको पीड़ित करते हुए उसका पीछा करने लगे॥ २०३ ॥ 
द्रबमाणं तु तत्‌ सैन्यं तव पुत्रस्य संयुगे॥ २१॥ 
नाशक्नुतां वारयितुं भीष्मद्रोणौ महारथौ। 
महाराज! उस युद्धस्थलमें आपके पुत्रको भागती 
हुई सेनाको महारथी द्रोण और भीष्म भी रोक न 
सके॥२१३॥ 
वार्यमाणं च भीष्मेण द्रोणेन च महात्मना॥ २२॥ 
विद्रवत्येव तत्‌ सैन्यं पश्यतोद्रौणभीष्मयोः। 
महामना भीष्म और द्रोणके रोकनेपर भी उनके 
सामने ही वह सेना भागती ही चली जा रही थी॥ २२३ ॥ 


९३८ 


ततो रथसहस्रेषु विद्रवत्सु ततस्ततः॥ २३॥ 
तावास्थितावेकरथं सौभद्रशिनिपुङ्गवौ। 
सौबलीं समरे सेनां शातयेतां समन्ततः॥ २४॥ 
उधर सहस्रों रथी जब इधर-उधर भाग रहे थे, 
उसी समय एक रथपर बैठे हुए अभिमन्यु और 
सात्यकि सुबलपुत्रकी सेनाका संग्रामभूमिमें सब 
ओरसे संहार करने लगे॥ २३-२४॥ 
शुशुभाते तदा तौ तु शैनेयकुरुपुङ्गवौ। 
अमावास्यां गतौ यद्वत्‌ सोमसूर्यौ नभस्तले॥ २५॥ 
उस अवसरपर (एक रथमें बैठे हुए) सात्यकि 
और अभिमन्यु उसी प्रकार शोभा पा रहे थे, जैसे 
अमावास्या तिथिको आकाशमें सूर्य और चन्द्रमा एक 
ही स्थानमें सुशोभित होते हैं॥२५॥ 
अर्जुनस्तु ततः क्रुद्भस्तव सैन्यं विशाम्पते। 
ववर्ष शरवर्षेण धाराभिरिव तोयदः॥ २६॥ 
प्रजानाथ! तदनन्तर क्रोधमें भरे हुए अर्जुन 
आपको सेनापर उसी प्रकार बाणोंकी वर्षा करने लगे, 
जैसे बादल पानीकी धारा बरसाता है॥२६॥ 
वध्यमानं ततस्तत्र शरैः पार्थस्य संयुगे। 


श्रीमहाभारते 


[ भीष्मपर्वणि 


एक-दूसरेकी स्पर्धा तथा लज्ाके कारण ठहर 
गये॥३१॥ 
पुनरावर्ततां तेषां वेग आसीद्‌ विशाम्पते। | 
पूर्यतः सागरस्येव चन्द्रस्योदयनं प्रति॥ ३२॥ 
महाराज! पुनः लौटते हुए उन योद्धाओंका महान्‌ 
वेग चन्द्रोदयके समय बढ़ते हुए महासागरके समान 
जान पड़ता था॥ ३२॥ 
संनिवृत्तांस्ततस्तांस्तु दृष्ट्वा राजा सुयोधनः। 
अब्रवीत्‌ त्वरितो गत्वा भीष्मं शान्तनवं वचः॥ ३३॥ 
तब उन सबको लौटा हुआ देख राजा दुर्योधन तुरंत 


दुद्राव कौरवं सैन्यं विषादभयकम्पितम्‌॥ २७॥ | (= 
तब पार्थके बाणोंसे संग्रामभूमिमें पीड़ित हुई Cr दछ 


कौरव-सेना विषाद और भयसे काँपती हुई इधर-उधर 

भाग चली॥२७॥ 

द्रवतस्तान्‌ समालक्ष्य भीष्मद्रोणौ महारथौ। 

न्यवारयेतां संरब्धौ दुर्योधनहितेषिणो॥ २८॥ 
उन योद्धाओंको भागते देख दुर्योधनका हित 

चाहनेवाले महारथी भीष्म और द्रोण क्रोधपूर्वक उन्हें 

रोकने लगे॥ २८॥ 

ततो दुर्योधनो राजा समाश्वस्य विशाम्पते। 

ज्यवर्तयत तत्‌ सैन्यं द्रवमाणं समन्ततः॥ २९॥ 
प्रजानाथ! इसी बीचमें राजा दुर्योधनकी मूर्च्छा 

दूर हो गयी और उसने आश्वस्त होकर चारों ओर 

भागती हुई सेनाको पुनः लौटाया॥ २९॥ 

यत्र यत्र सुतस्तुभ्यं यं यं पश्यति भारत। 

तत्र तत्र ज्यवर्तन्त क्षत्रियाणां महारथाः॥ ३०॥ 
भारत! आपका पुत्र दुर्योधन जहाँ-जहाँ जिस- 

जिसकी ओर दृष्टिपात करता, वहाँ-वहाँसे ऐसे योद्धा 

भी लौट आते थे जो क्षत्रियॉमें महारथी थे॥३०॥ 

तान्‌ निवृत्तान्‌ समीक्ष्यैव ततोऽन्येऽपीतरे जना: । 

अन्योन्यस्पर्धया राजल्लँजया चावतस्थिरे॥ ३९॥ 
राजन्‌! उन सबको लौटते देख दूसरे लोग भी 


पितामह निबोधेदं यत्‌ त्वां वक्ष्यामि भारत। 

नानुरूपमहं मन्ये त्वयि जीवति कौरव॥ ३४॥ 

द्रोणे चास्त्रविदां श्रेष्ठे सपुत्रे ससुहज्जने। 

कृपे चैव महेष्वासे ब्रवते यद्‌ वरूथिनी॥ ३५॥ 
“पितामह भरतनन्दन! मैं आपसे जो कुछ कहता 

हूँ, उसे सुनिये। कुरुनन्दन! आपके, अस्त्रवेत्ताओंमें श्रेष्ठ 

द्रोणचार्यके और महाधनुर्धर कृपाचार्यके पुत्रों और 

सुहृदोसहित जीते-जी जो मेरी सेना भाग रही है, इसे 

मैं आपलोगोंके योग्य नहीं मानता हूँ॥ ३४-३५॥ 

न पाण्डवान्‌ प्रतिबलांस्तव मन्ये कथंचन। 

तथा द्रोणस्य संग्रामे द्रौणेश्चैव कृपस्य च॥ ३६॥ 
“मैं किसी तरह यह नहीं मान सकता कि पाण्डव 

संग्राममें आपके, द्रोणाचार्यके, कृपाचार्यके और 

समान बलवान्‌ हैं॥ ३६॥ 

अनुग्राह्याः पाण्डुसुतास्तव नूनं पितामह। 

यथेमां क्षमसे वीर वध्यमानां वरूथिनीम्‌॥ ३७॥ 


'भीष्मवधपर्व ] 


“वीर पितामह! निश्चय ही पाण्डव आपके 
कृपापात्र हैं, तभी तो मेरी सेनाका वध हो रहा है और 
आप चुपचाप इसको दुर्दशाको सहते चले जा रहे हैं॥ 
सोऽस्मि वाच्यस्त्वया राजन्‌ पूर्वमेव समागमे। 

न योत्स्ये पाण्डवान्‌ संख्ये नापि पार्षतसात्यकी ॥ ३८॥ 

“महाराज! यदि पाण्डवोपर दया ही करनी थी तो 
आप युद्ध आरम्भ होनेके पहले ही मुझे यह बता देते 
कि में संग्रामभूमिमें पाण्डुपुत्रॉसे, धृष्ट्युम्नसे और 
सात्यकिसे भी युद्ध नहीं करूंगा॥३८॥ 
श्रुत्वा तु वचनं तुभ्यमाचार्यस्य कृपस्य च। 
कर्णेन सहितः कृत्यं चिन्तयानस्तदैव हि॥ ३९॥ 

“उस अवस्थामें आपका, आचार्यका तथा कृपका 
वचन सुनकर मैं कर्णके साथ उसी समय अपने 
कर्तव्यका निश्चय कर लेता॥३९॥ 
यदि नाहं परित्याज्यो युवाभ्यामिह संयुगे। 
विक्रमेणानुरूपेण युध्येतां पुरुषर्षभौ॥ ४०॥ 

“यदि युद्धमें आप दोनोंको मेरा परित्याग करना 
उचित नहीं जान पड़ता हो तो द्रोणाचार्य और आप दोनों 
श्रेष्ठ पुरुष अपने योग्य पराक्रम प्रकट करते हुए युद्ध 
कीजिये '॥ ४०॥ 
है व [ बच्चो भीष्मः प्रहसन्‌ वै मुहुर्मुहुः। 

क तनयं तुभ्यं क्रोधादुदवृत्य चक्षुषी॥ ४१ ॥ 
यह सुनकर भीष्म बारंबार हँसकर क्रोधसे आँखें 
तरेरते हुए आपके पुत्रसे बोले--॥४१॥ 


'एकोनषष्टितमोऽध्यायः 


९३९ 


बहुशोऽसि मया राजंस्तथ्यमुक्तो हितं वचः। 

अजेयाः पाण्डवा युद्धे देवैरपि सवासवैः॥४२॥ 
“राजन्‌! मैंने तुमसे अनेक बार यह सत्य और 

हितकी बात बतायी है कि युद्धमें पाण्डवोंको इन्द्र आदि 

देवता भी जीत नहीं सकते॥४२॥ 

यत्‌ तु शक्यं मया कर्तुं वृद्धेनाद्य नुपोत्तम। 

करिष्यामि यथाशक्ति प्रेक्षेदानी सबान्धवः ॥ ४३॥ 
“नृपश्रेष्ठ! तो भी मुझ वृद्धके द्वारा जो कुछ किया 

जा सकता है, उसे आज यथाशक्ति करूँगा। तुम इस 

समय अपने भाइयोंसहित देखो॥ ४३॥ 

अद्य पाण्डुसुतानेकः ससैन्यान्‌ सह बन्धुभिः। 

सोऽहं निवारयिष्यामि सर्वलोकस्य पश्यतः॥ ४४॥ 
'आज मैं अकेला ही सबके देखते-देखते सेना 

और बन्धुओंसहित समस्त पाण्डवोंको आगे बढ्नेसे 

रोक दूँगा'॥ ४४॥ 

एवमुक्ते तु भीष्मेण पुत्रास्तव जनेश्वर। 

दध्मुः शङ्खान्‌ मुदा युक्ता भेरीः संजध्निरे भृशम्‌॥४५॥ 
जनेश्वर! भीष्मके ऐसा कहनेपर आपके पुत्र 

आनन्दमग्न होकर जोर-जोरसे शंख बजाने और डंका 

पीटने लगे॥ ४५॥ 

पाण्डवा हि ततो राजन्‌ श्रुत्वा तं निनदं महत्‌। 

दध्मुः शङ्खांश्च भेरीश्च मुरजांश्चाप्यनादयन्‌॥ ४६॥ 
राजन्‌! उनका वह महान्‌ शंखनाद सुनकर 

पाण्डववीर शंख बजाने तथा नगारे और ढोल पीटने लगे॥ 


इति श्रीमहाभारते भीष्मपर्वणि भीष्मवधपर्वणि तृतीये युद्धदिवसे भीष्मदुर्योधनसंवादे अष्टपञ्चाशत्तमोऽध्यायः ॥ ५८॥ 
इस प्रकार श्रीमहाभारत भीव्मप्वके अन्तर्गत भीव्मवधपर्वमें तृतीय युद्धदिवसमें भीष्म 
और दुर्योधनका संवादविषयक अद्ञावनवाँ अध्याय पूरा हुआ॥ ५८॥ 
[ दाक्षिणात्य अधिक पाठका ३ श्लोक मिलाकर कुछ ४६३ श्लोक हैं ] 


~ I~ 


एकोनषष्टितमोऽध्यायः 


भीष्मका पराक्रम, श्रीकृष्णका भीष्मको मारनेके लिये उद्यत होना, अर्जुनकी प्रतिज्ञा और 
उनके द्वारा कौरव-सेनाकी पराजय, तृतीय दिवसके युद्धकी समाप्ति 


धृतराष्ट्र उवाच 
प्रतिज्ञाते ततस्तस्मिन्‌ युद्धे भीष्मेण दारुणे। 


क्रोधितो मम पुत्रेण दुःखितेन विशेषतः॥ १॥ 


भीष्मः किमकरोत्‌ तत्र पाण्डवेयेषु संयुगे। 
पितामहे वा 


संजय॥ २॥ 
धृतराष्ट्रने पूछा-संजय! उस भयंकर युद्धमें 
जब भीष्मने मेरे विशेष दुःखी हुए पुत्रके क्रोध 


दिलानेपर प्रतिज्ञा कर ली, तब उन्होंने उस युद्धस्थलमें 
पाण्डवोंके प्रति क्या किया? तथा पांचाल योद्धाओंने 
पितामह भीष्मके प्रति क्या किया ?॥ १-२॥ 

संजय उवाच 
गतपूर्वाह्भभूयिष्ठे तस्मिन्नहनि भारत। 
पश्चिमां दिशमास्थाय स्थिते चापि दिवाकरे॥ ३॥ 
जयं प्राप्तेषु हृष्टेषु पाण्डवेषु महात्मसु। 


९४० श्रीमहाभारते [ भीष्मपर्वणि 
सर्वधर्मविशेषज्ञः पिता देवब्रतस्तव॥ ४॥ | प्रावर्तत महावेगा मालकच रुधिरवाहिनी। | 
अभ्ययाज्जवनैरश्वैः पाण्डवानामनीकिनीम्‌। मातङ्गाङ्गशिला रौद्रा मांसशोणितकर्दमा॥ १२॥ 
महत्या सेनया गुप्तस्तव पुत्रैश्च सर्वशः॥ ५॥ | वराश्वनरनागाना शरीरप्रभवा तदा। | 


संजयने कहा- भारत! उस दिन जब पूर्वाहकालका 
अधिक भाग व्यतीत हो गया, सूर्यदेव पश्चिम दिशामें 
जाकर स्थित हुए और विजयको प्राप्त हुए महामना 
पाण्डव खुशी मनाने लगे, उस समय सब धर्मोके 
विशेषज्ञ आपके ताऊ भीष्मजीने वेगशाली अश्वोंद्वारा 
पाण्डवाँकी सेनापर आक्रमण किया। उनके साथ 
विशाल सेना चली और आपके पुत्र सब ओरसे उनकी 
रक्षा करने लगे॥ ३--५॥ 
प्रावर्तत ततो युद्धं तुमुलं लोमहर्षणम्‌। 
अस्माकं पाण्डवैः सार्धमनयात्‌ तव भारत॥ ६॥ 
भारत! तदनन्तर आपके अन्यायसे हमलोगोंका 
पाण्डवोंके साथ रोमांचकारी भयंकर संग्राम होने लगा॥ ६॥ 
धनुषां कूजतां तत्र तलानां चाभिहन्यताम्‌। 
महान्‌ समभवच्छब्दो गिरीणामिव दीर्यताम्‌॥ ७॥ 
उस समय वहाँ धनुषोंकी रंकार तथा हथेलियोंके 
आघातसे पर्वतोंके विदीर्ण होनेके समान बड़े जोरसे 
शब्द होता था॥७॥ 
तिष्ठ स्थितोऽस्मि विद्ध्येने निवर्तस्व स्थिरो भव। 
स्थिरोऽस्मि प्रहरस्वेति शब्दोऽश्रूयत सर्वशः॥ ८॥ 
उस समय 'खड़े रहो, खड़ा हूँ, इसे बींध डालो, 
लौटो, स्थिर भावसे रहो, हाँ-हाँ स्थिरभावसे ही हूँ, तुम 
प्रहार करो' ऐसे शब्द सब ओर सुनायी पड़ते थे॥ ८॥ 
काञ्चनेषु त्तनुत्रेषु किरीटेषु ध्वजेषु च। 
शिलानामिव शैलेषु पतितानामभूद्‌ ध्वनिः॥ ९॥ 
जब सोनेकें कवचों, किरीटों और ध्वजोंपर 
योद्धाओं-के अस्त्र-शस्त्र टकराते, तब उनसे पर्वतोंपर 
गिरकर टकरानेवाली शिलाओंके समान भयानक शब्द 
होता था॥९॥ 
पत्तितान्युत्तमाङ्गानि बाहवश्च विभूषिताः। 
व्यचेष्टन्त महीं प्राप्य शतशोऽथ सहस्त्रश: ॥ १०॥ 
सैनिकोंके सैकड़ों-हजारों मस्तक तथा स्वर्ण- 
भूषित भुजाएँ कट-कटकर पृथ्वीपर गिरने और तड़पने 
लगीं ॥१०॥ 
हृतोत्तमाङ्गाः केचित्‌ तु तथैवोद्यतकार्मुकाः। 
प्रगृहीतायुधाश्चापि तस्थुः पुरुषसत्तमाः॥ ११॥ 
कितने ही पुरुषशिरोमणि वीरोके मस्तक तो कट 
गये, परंतु उनके धड़ पूर्ववत्‌ धनुष-बाण एवं अन्य 
आयुध लिये खड़े ही रह गये॥ ११॥ 


परलोकार्णवमुखी गृश्चगोमायुमोदिनी॥ १३॥ 
रणक्षेत्रमें बड़े वेगसे रक्तकी नदी बह चली, जो 
देखनेमें बड़ी भयानक थी। हाथियोंके शरीर उसके 
भीतर शिलाखण्डोंके समान जान पड़ते थे। खून और 
मांस कीचड्के समान प्रतीत होते थे। बड़े-बड़े हाथी, 
घोड़े और मनुष्योंके शरीरोंसे ही वह नदी निकली थी 
और परलोकरूपी समुद्रको ओर प्रवाहित हो रही थी। 
वह रकत-मांसकी नदी गीधों और गीदड़ोंको आनन्द 
प्रदान करनेवाली थी॥ १२-१३॥ 
न दुष्टं न श्रुतं वापि युद्धमेतादूशं नृप। 
यथा तब सुतानां च पाण्डवानां च भारत॥ १४॥ 
भारत! नरेश्वर! पाण्डवों और आपके पुत्रोंका 
उस दिन जैसा भयानक युद्ध हुआ, वैसा न कभी देखा 
गाया है और न सुना ही गया है॥ १४॥ 
नासीद रथपथस्तत्र योधैर्युधि निपातितैः । 
गजैश्च पत्तितैनीलैर्गिरिशृङ्गैरिवावृतः॥ १५॥ 
वहाँ युद्धस्थलमें गिराये हुए योद्धाओं तथा पर्वतके 
श्याम शिखरोंके समान पड़े हुए हाथियोंसे अवरुद्ध हो 
जानेके कारण रथोंके आने-जानेके लिये रास्ता नहीं रह 
गया था॥ १५॥ 
विकीर्णैः कवचैश्चित्रैः शिरस्त्राणैश्च मारिष। 
शुशुभे तद्‌ रणस्थानं शरदीव नभस्तलम्‌॥ १६॥ 
माननीय महाराज! इधर-उधर बिखरे हुए विचित्र 
कवचों तथा शिसस्त्राणों (लोहेके टोपों)-से वह रणभूमि 
शरद्‌-ऋतुमें तारिकाओंसे विभूषित आकाशकी भाँति 
शोभा पाने लगी॥ १६॥ 
विनिर्भिन्नाः शरैः केचिदन्त्रापीडप्रकर्षिणः । 
अभीताः समरे शत्रूनभ्यधावन्त दर्पिताः॥ १७॥ 
कुछ वीर बाणोंसे विदीर्ण होकर आँतोंमें उठनेवाली 
पीड़ासे अत्यन्त कष्ट पानेपर भी समरभूमिमें निर्भय 
तथा दर्पयुक्त भावसे शत्रुओंकी ओर दौड़ रहे थे॥ १७॥ 
तात भ्रातः सखे बन्धो वयस्य मम मातुल। 
मा मां परित्यजेत्यन्ये चुक्रुशुः पतिता रणे॥ १८॥ 
कितने ही योद्धा रणभूमिमें गिरकर इस प्रकार 
आर्तभावसे स्वजनोंको पुकार रहे थे--'तात ! भ्रातः ! सखे! 
बन्धो ! मेरे मित्र ! मेरे मामा मुझे छोड़कर न जाओ '॥ १८ ॥ 
अथाभ्येहित्वमागच्छ कि भीतोऽसि कव यास्यसि। 
स्थितोऽहं समरे मा भैरिति चान्ये विचुक्रुशुः ॥ १९॥ 


भीष्मवधपर्व ] 

दूसरे सैनिक यों चिल्ला रहे थे--'अरे आओ 
मेरे पास आओ, क्यों डरे हुए हो? कहाँ जाओगे? मैं 
संग्राममें डटा हुआ हूँ। तुम भय न करो'॥१९॥ 
तत्र भीष्म: शान्तनवो नित्यं मण्डलकार्मुक:। 
मुमोच बाणान्‌ दीप्ताग्रानहीनाशीविषानिव॥ २०॥ 
वहा शान्तनुनन्दन भीष्म अपने धनुषको मण्डलाकार 
करके विषधर सर्पोके समान भयंकर एवं प्रज्वलित 
बाणोंकी निरन्तर वर्षा कर रहे थे॥ २०॥ 
शरैरेकायनीकुर्वन्‌ दिशः सर्वा यतव्रतः। 
जघान पाण्डवरथानादिश्य भरतर्षभ॥ २१॥ 
भरतश्रेष्ठ! उत्तम व्रतका पालन करनेवाले भीष्म 
सम्पूर्ण दिशाओंको बाणोंसे व्याप्त करते हुए पाण्डव- 
पक्षीय रथियोंको अपना नाम सुना-सुनाकर मारने 
लगे॥२१॥ 
स नृत्यन्‌ वै रथोपस्थे दर्शयन्‌ पाणिलाघवम्‌। 
अलातचक्रवद्‌ राजंस्तत्र तत्र स्म दृश्यते॥ २२॥ 
राजन्‌! उस समय भीष्म अपने हाथकी फुर्ती 
दिखाते हुए रथकी बैठकपर नृत्य-सा कर रहे थे। घूमते 
हुए अलातचक्रकी भाँति वे यत्र-तत्र सर्वत्र दिखायी 
देने लगे॥२२॥ 
तमेकं समरे शूरं पाण्डवाः सुंजयैः सह। 
अनेकशतसाहस्रं समपश्यन्त लाघवात्‌॥ २३॥ 
युद्धमें शूरवीर भीष्म यद्यपि अकेले थे, तथापि 
सुंजयोंसहित पाण्डवोंको वे अपनी फुर्तीके कारण कई 
लाख व्यक्तियोंके समान दिखायी दिये॥ २३॥ 
मायाकृतात्मानमिव भीष्मं तत्र स्म मेनिरे। 
पूर्वस्यां दिशि तं दृष्ट्वा प्रतीच्यां ददृशुर्जनाः॥ २४॥ 
लोगोंको ऐसा मालूम हो रहा था कि रणक्षेत्रमें 
भीष्मजीने मायासे अपनेको अनेक रूपोंमें प्रकट कर 
लिया है। जिन लोगोंने उन्हें पूर्वदिशामें देखा था, उन्हीं 
लोगोंको आँख फिरते ही वे पश्चिममें दिखायी दिये॥ 
उदीच्यां चैवमालोक्य दक्षिणस्यां पुनः प्रभो। 
एबं स समरे शूरो गाङ्गेयः प्रत्यदृश्यत॥ २५ 
प्रभो! बहुतोंने उन्हें उत्तर दिशामें देखकर तत्काल 
ही दक्षिण दिशामें भी देखा । इस प्रकार समरभूमिमे वे शूरवीर 
गंगानन्दन भीष्म सब ओर दिखायी दे रहे थे॥ २५॥ 
न चैवं पाण्डवेयानां वीक्षितुम्‌ 
विशिखानेव पश्यन्ति भीष्मचापच्युतान्‌ बहून्‌॥ २६॥ 
पाण्डवोंमेंसे कोई भी उन्हें देख नहीं पाता था। 
सब लोग भीष्मजीके धनुषसे छूटे हुए बहुसख्यक 
बाणोंको ही देखते थे॥ २६॥ 


कुर्वाणं समरे कर्म सूदयानं च वाहिनीम्‌। 
व्याक्रोशन्त रणे तत्र नरा बहुविधा बहु॥ २७॥ 
अमानुषेण रूपेण चरन्तं पितरं तव। 

उस समय रणक्षेत्रमे अद्भुत कर्म करते हुए आपके 
ताऊ भीष्म अमानुषरूपसे विचरते तथा पाण्डव-सेनाका 
संहार करते थे। वहाँ अनेक प्रकारके मनुष्य उनके 
सम्बन्धमें नाना प्रकारकी बातें कर रहे थे॥ २७३॥ 
शलभा इव राजानः पतन्ति विधिचोदिताः ॥ २८॥ 
भीष्मारिनमभिसंक्रुद्धं विनाशाय सहस्त्रशः। 

वहाँ विधातासे प्रेरित होकर पतंगोंके समान सहस्रं 
राजा क्रोधमें भरे हुए भीष्मरूपी प्रचण्ड अग्निमें अपने 
विनाशके लिये स्वयं ही आ गिरते थे॥२८३॥ 
न हि मोघः शरः कश्चिदासीद्‌ भीष्मस्य संयुगे॥ २९॥ 
नरनागाश्वकायेषु नहुत्वाल्लघुयोधिनः। 

युद्धमें मनुष्यों, हाथियों और घोड़ोंके शरीरोंपर 
चलाया हुआ भीष्मका कोई भी बाण व्यर्थ नहीं होता 
था। एक तो उनके पास बाण बहुत थे और दूसरे वे 
बड़ी फुर्तीसे चलाते थे॥ २९३ ॥ 
(प्रच्छादयन्‌ शरान्‌ भीष्मो निशितान्‌ कङ्कपत्रिणः ।) 
भिनत्त्येकेन बाणेन सुमुखेन पतत्त्रिणा॥ ३०॥ 
गजकण्टकसंनद्धं वज्रेणेव शिलोच्चयम्‌ 

भीष्म कंकपत्रसे युक्त बहुसंख्यक तीखे बाणोंको 
युद्धमें बिखेर रहे थे। वे एक ही पंखयुक्त सीधे बाणसे 
लोहेकी झूलसे युक्त हाथीको भी विदीर्ण कर डालते 
थे। जैसे इन्द्र महान्‌ पर्वतको अपने वज्रसे विदीर्ण 
कर देते हैं॥३०३॥ 
द्वौ त्रीनपि गजारोहान्‌ पिण्डितान्‌ वर्मितानपि॥ ३९॥ 
नाराचेन सुमुक्तेन निजघान पिता तव। 

आपके ताऊ भीष्म अच्छी तरहसे छोड़े हुए एक 
ही नाराचके द्वारा एक जगह बैठे हुए दो-तीन 
हाथी-सवारोंको कवच धारण किये होनेपर भी छेद 
डालते थे॥ ३१३॥ 
यो यो भीष्मं नरव्याघ्रमभ्येति युधि कश्चन ३२॥ 
मुहूर्तदृष्टः स मया पतितो भुवि दृश्यते। 

जो कोई भी योद्धा नरश्रेष्ठ भीष्मके सम्मुख आ 
जाता, वह मुझे एक ही मुहूर्तमें खड़ा दिखायी देकर 
उसी क्षण धरतीपर लोटता दिखायी देता था॥३२३॥ 
एवं सा धर्मराजस्य वध्यमाना महाचमूः॥ ३३॥ 
भीष्मेणातुलवीर्यण व्यशीर्यत सहस्रधा। 

इस प्रकार अतुल पराक्रमी भीष्मके द्वारा मारी 
जाती हुई धर्मराज युधिष्ठिएको वह विशाल वाहिनी 

सहस्रों भागोंमें बिखर गयी॥३३ ३ ॥ 
प्राकम्पत महासेना शरवर्षेण तापिता॥ ३४॥ 
पश्यतो वासुदेवस्य पार्थस्याथ शिखण्डिनः। 
उनकी बाण-वर्षासे संतप्त हो पाण्डवोंकी वह 
महती सेना श्रीकृष्ण, अर्जुन और शिखण्डीके देखते- 
देखते काँपने लगी ॥ ३४६॥ 
वर्तमानाऽपि ते वीरा द्रवमाणान्‌ महारथान्‌॥ ३५॥ 
नाशक्नुवन्‌ वारयितुं भीष्मबाणप्रपीडितान्‌। 
वे सब वीर वहाँ मौजूद होते हुए भी भीष्मके 
बाणोंसे अत्यन्त पीड़ित होकर भागते हुए अपने 
महारथियोंको रोकनेमें समर्थ न हो सके॥३५६॥ 
महेन्द्रसमवीर्येण वध्यमाना महाचमूः॥ ३६॥ 
अभज्यत महाराज न च दो सह धावतः। 
महाराज! महेन्द्रके समान पराक्रमी भीष्मकी मार 
खाकर वह विशाल सेना इस प्रकार तितर-बितर हुई 
कि उसके दो-दो सैनिक भी एक साथ नहीं भाग सकते 
थे॥३६३॥ 
आविद्धनरनागाश्वं पतितध्वजकूबरम्‌॥ ३७॥ 
अनीकं पाण्डुपुत्राणां हाहाभूतमचेतनम्‌। 
मनुष्य, हाथी और घोड़े सभी बाणोंसे छिद गये 
थे। रथके ध्वज और कूबर टूटकर गिर चुके थे। इस 
प्रकार पाण्डवोंको सेना अचेत-सी होकर हाहाकार कर 
रही थी॥ ३७३ ॥॥ 
जघानात्र पिता पुत्रं पुत्रश्च पितरं तथा॥ ३८॥ 
प्रियं सखायं चाक्रन्दे सखा दैवबलात्कृतः। 
इस युद्धमें दैवके वशीभूत होकर पिताने पुत्रको, 
मुत्रने पिताको और मित्रने प्रिय मित्रको मार डाला ॥ ३८३ ॥ 
विमुच्य कवचान्यन्ये पाण्डुपुत्रस्य सैनिकाः॥ ३९॥ 
विमुक्तकेशा धावन्तः प्रत्यदृश्यन्त भारत। 
भारत! पाण्डुपुत्र युधिष्ठिरके बहुत-से सैनिक 
कवच खोलकर बाल बिखेरे इधर-उधर दौड़ते दिखायी 
देते थे॥ ३९३॥ 
ततद्‌ गोकुलमिवोदश्चान्तमुद्भ्रान्तरथयूथपम्‌॥ ४०॥ 
ददृशे पाण्डुपुत्रस्य सैन्यमार्तस्वरं तदा। 
प्रभज्यमानं सैन्यं तु दृष्ट्या यादवनन्दनः॥ ४१ ॥ 
उवाच पार्थ बीभत्सुं निगृह्य रथमुत्तमम्‌। 
उस समय पाण्डुनन्दन युधिष्ठिकी वह सेना 
व्याकुल होकर भटकती हुई गौओंके समूहकी भाँति 
आर्तस्वरसे हाहाकार करती हुई देखी गयी। कितने ही 
रथयूथपति भी किंकर्तव्यविमूढ़ होकर घूम रहे थे। 
अपनी सेनामें इस प्रकार भगदड़ मची हुई देख 


श्रीमहाभारते 

यदुकुलनन्दन भगवान्‌ श्रीकृष्णने अपने उत्तम रथको 
खड़ा करके कुन्तीपुत्र अर्जुनसे कहा- ॥ ४०-४१३ | 
अयं स कालः सम्प्राप्तः पार्थं यस्तेऽभिकाङ्क्षितः॥ ४२॥ 
प्रहरस्व नरव्याघ्र न चेन्मोहाद्‌ विमुहासे। 
'पुरुषसिंह! जिसकी तुम दीर्घकालसे अभिलाषा 
करते थे, वही यह अवसर प्राप्त हुआ है। यदि तुम 
मोहसे किंकर्तव्यविमूढ़ नहीं हो गये हो तो पूरी शक्ति 
लगाकर युद्ध करो॥ ४२३ ॥ 
यत्‌ त्वया कथितं वीर पुरा राज्ञां समागमे॥ ४३॥ 
भरीष्मद्रोणमुखान्‌ सर्वान्‌ धार्तराष्ट्रस्य सैनिकान्‌। 
सानुबन्थान्‌ हनिष्यामि ये मां योत्स्यन्ति संयुगे ॥ ४४॥ 
इति तत्‌ कुरु कौन्तेय सत्यं वाक्यमरिंदम। 
बीभत्सो पश्य सैन्यं स्वं भज्यमानं ततस्ततः॥ ४५॥ 
“वीर! पहले राजाओंको मण्डलीमें तुमने जो यह 
कहा था कि 'जो मेरे साथ संग्रामभूमिमें उतरकर युद्ध 
करेंगे, दुर्योधनके उन भीष्म, द्रोण आदि समस्त 
सैनिकोंको मैं सगे-सम्बन्धियोंसहित मार डालूँगा।' 
शत्रुसूदन कुन्तीनन्दन! अपनी उस बातको सत्य कर 
दिखाओ। अर्जुन! देखो, तुम्हारी सेना इधर-उधर भाग 
रही है॥ ४३--४५॥ 
द्रवतश्च महीपालान्‌ पश्य यौधिष्ठिरे बले। 
दृष्ट्वा हि भीष्मं समरे व्यात्ताननमिवान्तकम्‌॥ ४६॥ 
भयार्ताः प्रपलायत्ते सिंहात्‌ क्षुद्रमृगा इव। 
“समरभूमिमें मुँह बाये हुए कालके समान भीष्मको 
देखकर युधिष्ठिरकी सेनामें भागते हुए इन राजाओंकी 
ओर दृष्टिपात करो। ये सिंहसे डरे हुए क्षुद्र मृगोंकी 
भाँति भयसे आतुर होकर पलायन कर रहे हैं'॥ ४६ ३॥ 
एवमुक्तः प्रत्युवाच वासुदेवं धनंजयः॥ ४७॥ 
नोदयाश्‍वान्‌ यतो भीष्मो विगाहैतद्‌ बलार्णवम्‌। 
पातयिष्यामि दुर्धर्षं वृद्धं कुरुपितामहम्‌॥ ४८॥ 
वसुदेवनन्दन श्रीकृष्णके ऐसा कहनेपर अर्जुनने 
उन्हें इस प्रकार उत्तर दिया--' भगवन्‌! इन घोड़ोंको 
हॉककर वहीं ले चलिये, जहाँ भीष्म मौजूद हैं। इस 
सेनारूपी समुद्रम प्रवेश कीजिये। आज मैं कुरुकुलके 
वृद्ध पितामह दुर्धर्ष चीर भीष्मको रथसे नीचे गिरा 
दूँगा '॥४७-४८॥ 
संजय उवाच 
ततोऽश्वान्‌ रजतग्रख्यान्‌ नोदयामास माधवः । 
यतो भीष्मरथो राजन्‌ दुष्प्रेक्ष्यो रश्मिवानिव ४९ ! 
संजय कहते हैं--राजन्‌! तब भगवान्‌ श्रीकृष्णे 
अर्जुनके चाँदीके समान सफेद घोड़ोंकों उसी दिंशाकी 


भीष्मवधपर्व ] 


ओर हाँका, जिस ओर भीष्मजीका रथ विद्यमान 
सूर्यकी भाँति उस रथकी ओर आँख उठाकर देखता भी 
कठिन था॥४९॥ 
ततस्तत्‌ पुनरावृत्ते युधिष्ठिरबलं महत्‌। 
वदा पाच साई त 0000. ॥५०॥ 
महाबाहु अर्जुनको समरभूमिमें भीष्मसे 
लोहा लेनेके लिये उद्यत देख युधिष्ठिरकी वह विशाल 
सेना पुनः लौट आयी ॥५०॥ 
ततो भीष्म कुरुश्रेष्ठ सिंहवद्‌ विनदन्‌ मुहुः | 
धनंजयरथं शीघ्रं शरवर्षैरवाकिरत्‌॥५१॥ 
कुरुश्रेष्ठ! तदनन्तर भीष्म सिंहके समान बारंबार 
गर्जना करते हुए अर्जुनके रथपर शीक्रतापूर्वक बाणोंकी 
वर्षा करने लगे॥५१॥ 
क्षणेन स रथस्तस्य सहयः सहसारथिः। 
शरवर्षेण महता संछन्नो न प्रकाशते॥५२॥ 
उस महान्‌ बाण-वर्षासे एक ही क्षणमें घोड़े और 
सारथिसहित आच्छादित होकर अर्जुनका रथ किसीकी 
दृष्टिमें नहीं आता था॥५२॥ 
वासुदेवस्त्वसम्भ्रान्तो धैर्यमास्थाय सत्त्ववान्‌। 
चोदयामास तानश्वान्‌ विचितान्‌ भीष्मसायकैः॥ ५३॥ 
परंतु शक्तिशाली भगवान्‌ श्रीकृष्ण तनिक भी 
घबराहटमें न पड़कर धैर्यका सहारा ले उन घोड़ोंको 
हाँकते रहे। यद्यपि भीष्मके बाण उन अश्वोंके सभी 
अंगोंमें धसे हुए थे॥५३॥ 
ततः पार्थो धनुर्गृह्य दिव्यं जलदनिःस्वनम्‌। 
पातयामास भीष्मस्य धनुश्छित्त्वा त्रिभिः शरैः ॥ ५४॥ 
तब अर्जुने मेघके समान गम्भीर घोष करनेवाले 
दिव्य धनुषको हाथमें लेकर तीन बाणोंसे भीष्मके 
धनुषको काट गिराया॥ ५४॥ 
स च्छिन्नधन्वा कौरव्यः पुनरन्यन्महद्‌ धनुः। 
निमिषान्तरमात्रेण सज्यं चक्रे पिता तव॥५५॥ 
धनुष कट जानेपर आपके ताऊ कुरुनन्दन भीष्मने 
पलक मारते-मारते पुनः दूसरे विशाल धनुषपर प्रत्यंचा 
चढ़ा दी॥ ५५॥ 
विचकर्ष ततो दोर्भ्यां धनुर्जलदनिःस्वनम्‌। 
अथास्य तदपि धनुरर्जुनः ॥ ५६ 
फिर मेघके समान गम्भीर शब्द करनेवाले उस 
धनुषको दोनों हाथोंसे खींचा। इतगेहीमें कुपित हुए 
अर्जुनने उनके उस धनुषको भी काट डाला॥ ५६॥ 
तस्य तत्‌ पूजयामास लाघवं शान्तनोः सुतः। 
साधु पार्थं महाबाहो साधु भोः पाण्डुनन्दन ५०॥ 


एकोनषष्टितमोऽध्यायः 

त्वय्येवैतद्‌ युक्तरूपं महत्‌ कर्म धनंजय। 
प्रीतोऽस्मि सुभृशं पुत्र कुरु युद्धं मया सह॥ ५८॥ 
अर्जुनकी इस फुर्तीको देखकर शान्तनुनन्दन 
भीष्मने बड़ी प्रशंसा की और कहा- महाबाहु 
कुन्तीकुमार! तुम्हें साधुवाद। पाण्डुनन्दन! धन्यवाद। 
बेटा! तुम्हारी इस फुर्तीसे मैं बहुत प्रसन्न हूँ। धनंजय! 
यह महान्‌ कर्म तुम्हारे ही योग्य है। तुम मेरे साथ युद्ध 
करो '॥५७-५८॥ 
इति पार्थ प्रशस्याथ प्रगृह्यान्यन्महद्‌ धनुः। 
मुमोच समरे वीरः शरान्‌ पार्थरथं प्रति! ५९॥ 
इस प्रकार कुन्तीकुमार अर्जुनकी प्रशंसा करके 
फिर दूसरा विशाल धनुष हाथमें लेकर वीर भीष्मने 
युद्धस्थलमें उनके रथकी ओर बाण बरसाना आरम्भ 
किया॥५९॥ 
अदर्शयद्‌ वासुदेवो हययाने परं बलम्‌। 
मोघान्‌ कुर्वन्‌ शरांस्तस्य मण्डलान्याचरल्लघु॥ ६०॥ 
भगवान्‌ श्रीकृष्णने घोड़ोंको हाँकनेकी कलामें 
अपने उत्तम बलका परिचय दिया। वे भीष्मके बाणोंको 
व्यर्थं करते हुए बड़ी फुर्तीके साथ रथको मण्डलाकार 
चलाने लगे॥६०॥ 
तथा भीष्मस्तु सुदूढं वासुदेवधनंजयौ। 
विव्याध निशितैर्बाणैः सर्वगात्रेषु भारत॥ ६१॥ 
भारत! तथापि भीष्मने श्रीकृष्ण और अर्जुनके 
सम्पूर्ण अंगोमें अपने पैने बाणोंसे गहरे आघात किये॥ ६१॥ 
शुशुभाते नरव्याघ्रौ तौ भीष्मशरविक्षतौ। 
गोवृषाविव संरब्धौ विषाणैरलिखिताङ्कितौ॥ ६२॥ 
भीष्मके बाणोंसे क्षत-विक्षत हो वे नरश्रेष्ठ 
श्रीकृष्ण और अर्जुन क्रोधमें भरे हुए उन दो साँड़ोंके 
समान सुशोभित हुए, जिनके सम्पूर्ण शरीरमें सींगोंके 
आघातसे बहुत-से घाव हो गये हों॥६२॥ 
पुनश्चापि सुसंरब्धः शरैः शतसहस्रशः। 
कृष्णयोर्युधि संरब्धो भीष्मोऽथावारयद्‌ दिशः॥ ६३॥ 
तत्पश्चात्‌ रोषावेशमें भरे हुए भीष्मने सैकड़ों- 
हजारों बाणोंकी वर्षा करके युद्धभूमिमें श्रीकृष्ण और 
अर्जुनकी सम्पूर्ण दिशाओंको आच्छादित एवं अवरुद्ध 
कर दिया॥६३॥ 
वार्ष्णेयं च शरैस्तीक्ष्णैः कम्पयामास रोषितः। 
मुहुरभ्यर्दयन्‌ भीष्मः प्रहस्य स्वनवत्‌ तदा॥ ६४॥ 
इतना ही नहीं, रोषमें भरे हुए भीष्मने जोर-जोरसे 
हँसकर अपने तीखे बाणोंसे बारंबार पीडित करते हुए 
वृष्णिकुलभूषण श्रीकृष्णको कम्पित-सा कर दिया॥ ६४॥ 

ततस्तु कृष्णः समरे दृष्ट्वा भीष्मपराक्रमम्‌। 
सम्प्रेन्‍ष्य च महाबाहुः पार्थस्य मृदुयुद्धताम्‌॥ ६५॥ 
भीष्मं च शरवर्षाणि सृजन्तमनिशं युधि। 
प्रतपन्तमिवादित्यं मध्यमासाद्य सेनयोः॥ ६६॥ 
वरान्‌ वरान्‌ विनिघ्नन्तं पाण्डुपुत्रस्य सैनिकान्‌। 
युगान्तमिव कुर्वाणं भीष्मं यौधिष्ठिरे बले॥ ६७॥ 
तदनन्तर महाबाहु श्रीकृष्णने उस समरांगणमें 
भीष्मका पराक्रम देखकर यह विचार किया कि अर्जुन 
तो कोमलतापूर्वक युद्ध कर रहा है और भीष्म 
युद्धस्थलमें निरन्तर बाणोंकी वर्षा कर रहे हैं। ये दोनों 
सेनाओंके बीचमै आकर तपते हुए सूर्यकी भाँति 
सुशोभित होते और पाण्डुपुत्र युधिष्ठिरके अच्छे- 
अच्छे सैनिकोंको चुन-चुनकर मार रहे हैं। युधिष्ठिरकी 
सेनामें भीष्मने प्रलयकालका-सा दृश्य उपस्थित कर 
दिया है॥ ६५-६७॥ 
अमृष्यमाणो भगवान्‌ केशवः परवीरहा। 
अचिन्तयदमेयात्मा नास्ति यौधिष्ठिरे बलम्‌॥ ६८॥ 
एकाह्ना हि रणे भीष्मो नाशयेद्‌ देवदानवान्‌। 
कि नु पाण्डुसुतान्‌ युद्धे सबलान्‌ सपदानुगान्‌॥ ६९॥ 
यह सब देख और सोचकर शत्रुवीरोंका संहार 
करनेवाले अप्रमेयस्वरूप भगवान्‌ श्रीकृष्ण सहन न 
कर सके। उन्होंने मन-ही-मन विचार किया कि 
युधिष्ठिरकी सेनाका अस्तित्व मिटना चाहता है। भीष्म 
रणभूमिमें एक ही दिनमें सम्पूर्ण देवताओं और दानवोंका 
नाश कर सकते हैं। फिर सेना और सेवकोंसहित 
पाण्डवोंको युद्धमें परास्त करना इनके लिये कौन बड़ी 
बात है ?॥ ६८-६९॥ 
दववते च महासैन्यं पाण्डवस्य महात्मनः। 
एते च कौरवास्तूर्ण प्रभग्नान्‌ वीक्ष्य सोमकान्‌॥ ७०॥ 
प्राद्रवन्ति रणे दृष्ट्वा हर्षयन्तः पितामहम्‌। 
सोऽहं भीष्मं निहन्म्यद्य पाण्डवार्थाय दंशितः॥ ७१॥ 
महात्मा पाण्डुपुत्र युधिष्ठिकी यह विशाल 
सेना भागी जा रही है और ये कौरवलोग रणक्षेतरमें 
सोमकोंको शीकघ्रतापूर्वक भागते देख पितामहका हर्ष 
बढ़ाते हुए उन्हें खदेड़ रहे हैं; अतः आज पाण्डवोंके 
लिये कवच धारण किया हुआ मैं स्वयं ही भीष्मको 
मारे डालता हूँ॥ ७०-७१॥ 
भारमेतं विनेष्यामि पाण्डवानां महात्मनाम्‌। 
अर्जुनो हि शरैस्तीक्ष्णैर्वध्यमानोऽपि संयुगे ॥ ७२॥ 
कर्तव्यं नाभिजानाति रणे भीष्मस्य गौरवात्‌। 
महामना पाण्डवोंके इस भारी भारको मैं ही दूर 


करूँगा। अर्जुन इस युद्धमें तीखे बाणोंकी मार खाकर 
भी भीष्मके प्रति गौरवबुद्धि रखनेके कारण अपने 
कर्तव्यको नहीं समझ रहा है॥७२३॥ 
तथा चिन्तयतस्तस्य भूय एव पितामहः। | 
प्रेषयामास संक्रुद्धः शरान्‌ पार्थरथं प्रति॥७३॥ 
भगवान्‌ श्रीकृष्णके इस प्रकार चिन्तन, करते 
समय अत्यन्त कुपित हुए पितामह भीष्मने अर्जुनके 
रथपर पुनः बहुत-से बाण चलाये॥ ७३॥ 
तेषां बहुत्वात्‌ तु भृशं शराणां 
दिशश्च सर्वाः पिहिता बभूवुः। 
न चान्तरिक्षं न दिशो न भूमि- 
र्न भास्करोऽदृश्यत रश्मिमाली। 
वबुश्च वातास्तुमुलाः सधूमा 
दिशश्च सर्वाः क्षुभिता बभूवुः ॥ ७४॥ 
उन बाणोंको अत्यधिकताके कारण उनसे सम्पूर्ण 
दिशाएँ आच्छादित हो गयीं। न आकाश दिखायी देता 
था, न दिशाएँ; न तो भूमि दिखायी देती थी और न 
मरीचिमाली भगवान्‌ भास्करका ही दर्शन होता था। उस 
समय धूमयुवत भयंकर हवा चलने लगी। सम्पूर्ण 
दिशाएँ क्षुब्ध हो उठीं॥ ७४॥ 
द्रोणो विकणोऽथ जयद्रथश्च 
भूरिश्रवाः कृतवर्मा कृपश्च। 
श्रुतायुरम्बष्ठपतिश्च राजा 
विन्दानुविन्दौ च सुदक्षिणश्च॥ ७५॥ 
प्राच्याश्च सौवीरगणाश्च सर्वे 


'वसातय: क्षुद्रकमालवाश्‍च । 
किरीटिनं त्वरमाणा5भिसस्त्रु- 
निदेशगाः शान्तनवस्य राज्ञः॥ ७६॥ 


तब द्रोण, विकर्ण, जयद्रथ, भूरिश्रवा, कृतवर्मा, 
कृपाचार्य, श्रुतायु, राजा अम्बष्ठपति, विन्द, अनुविन्द, 
सुदक्षिण, पूर्वीय नरेशगण, सौवीरदेशीय क्षत्रियगण, वसाति, 
क्षुदक और मालवगण--ये सभी शान्तनुनन्दन 
आज्ञाके अनुसार चलते हुए तुरंत ही किरीटधारी अर्जुनका 
सामना करनेके लिये निकट चले आये॥७५-७६॥ 
तं वाजिपादातरथौघजालै- 
रनेकसाहर्रशतैर्ददर्श | 
किरीटिनं सम्परिवार्यमाणं 
शिनेर्नप्ता वारणयूथपैश्च॥ ७७॥ 
सात्यकिने दूरसे देखा, किरीटधारी अर्जुन घोड़े, पैदल 
तथा रथियोंसहित कई लाख सैनिकोंसे घिर गये हैं 
गजराजयूथपतियोंने भी उन्हें सब ओरसे घेर रखा है॥ 


भीष्मवधपर्व ] 


ततस्तु दृष्ट्वार्जुनवासुदेवौ 
: समन्तात्‌। 
अभिद्रुतौ शस्त्रभृतां वरिष्ठौ f 
शिनिप्रवीरोऽभिससार तूर्णम्‌॥ ७८॥ 
तत्पश्चात्‌ पैदल, हाथी, घोड़े और रथोंद्वारा चारों 
ओरसे आक्रान्त हुए शस्त्रधारियोंमें श्रेष्ठ श्रीकृष्ण और 
अर्जुनको देखकर शिनिवंशके प्रमुख वीर सात्यकि तुरंत 
वहाँ आ पहुंचे ॥७८॥ 


स तान्यनीकानि महाधनुष्मा- 


शिनिप्रवीरः सहसाभिपत्य। 
चकार साहास्यमथार्जुनस्य 
विष्णुर्यथा वृत्रनिषूदनस्य॥ ७९॥ 


महाधनुर्धर शिनिवीर सात्यकिने सहसा उन सेनाओके 
समीप पहुँचकर अर्जुनकी उसी प्रकार सहायता की, 
जैसे भगवान्‌ विष्णु वृत्रविनाशक इन्द्रकी सहायता करते 
हैं॥ ७९॥ 
विशीर्णनागाश्वरथध्वजौघं 
भीष्मेण वित्रासितसर्वयोधम्‌। 
युधिष्ठिरानीकमभिद्रवन्तं 
प्रोबाच संदृश्य शिनिप्रवीरः॥ ८०॥ 
युधिष्ठिरकी सेनाके हाथी, घोड़े, रथ और ध्वजाओंके 
समूह तितर-बितर हो गये थे। भीष्मने उनके सम्पूर्ण 
योद्धाओंको भयभीत कर दिया था। इस प्रकार युधिष्ठिरके 
सैनिकोंको भागते देख शिनिबंशके प्रमुख वीर सात्यकिने 
उनसे कहा-॥ ८०॥ 
क्व क्षत्रिया यास्यथ नैष धर्मः 
सतां पुरस्तात्‌ कथितः पुराणैः। 
मा स्वां प्रतिज्ञां त्यजत प्रवीराः 
स्वं वीरधर्मं परिपालयध्वम्‌॥८१॥ 
' त्रियो! कहाँ जा रहे हो? प्राचीन महापुरुषों- 
द्वारा यह श्रेष्ठ क्षत्रियोका धर्म नहीं बताया गया है 
वीरो! अपनी प्रतिज्ञा न छोड़ो, अपने वीर धर्मका 
पालन करो'॥८१॥ 
तान्‌ वासवानन्तरजो निशाम्य 
नरेन्द्रमुख्यान्‌ द्रवतः समन्तात्‌। 
पार्थस्य दृष्ट्वा मृदुयुद्धता च 
भीष्मं च संख्ये समुदीर्यमाणम्‌॥ ८२॥ 


उवाच शैनेयमभिप्रशंसन्‌. 
दृष्ट्वा कुरूनापततः समग्रान्‌॥ ८३॥ 


एकोनषष्टितमोऽध्यायः ९४५ 


इनद्रके छोटे भाई श्रीकृष्णने उन श्रेष्ठ राजाओंको 
सब ओर भागते देखा और इस बातपर भी लक्ष्य किया 
कि अर्जुन तो कोमलताके साथ युद्ध कर रहा है 
और भीष्म इस संग्राममें अधिकाधिक प्रचण्ड होते जा 
रहे हैं। यह सब देखकर सम्पूर्ण यदुकुलका भरण- 
पोषण करनेवाले महात्मा भगवान्‌ श्रीकृष्ण सहन न कर 
सके। उन्होंने समस्त कौरवोंको सब ओरसे आक्रमण 
करते देख यशस्वी वीर सात्यकिकी प्रशंसा करते हुए 
कहा-॥ ८२-८३॥ 
ये यात्ति ते यान्तु शिनिप्रवीर 
येऽपि स्थिताः सात्वत तेऽपि यान्तु। 
भीष्मं रथात्‌ पश्य निपात्यमानं 
द्रोणं च संख्ये सगणं मयाद्य ८४॥ 
“शिनिवंशके प्रमुख वीर! सात्वतरत्म! जो भाग 
रहे हैं, वे भाग जायँ। जो खड़े हैं, वे भी चले जायें। 
(मैं इन लोगोंका भरोसा नहीं करता।) तुम देखो, में 
अभी संग्रामभूमिमें सहायकगणोंके साथ भीष्म और 
द्रोणाचार्यको रथसे मार गिराता हूँ॥८४॥ 
न मे रथी सात्वत कौरवाणां 
क्रुद्धस्य मुच्येत रणेऽद्य कश्चित्‌। 
तस्मादहं गृह्य रथाङ्गमुग्र 
प्राणं हरिष्यामि महात्रतस्य ॥ ८५॥ 
'सात्वत वीर! आज कौरव-सेनाका कोई भी रथी 
क्रोधमें भरे हुए मुझ कृष्णके हाथसे जीवित नहीं छूट 
सकता। मैं अपना भयंकर चक्र लेकर महान्‌ व्रतधारी 
भीष्मके प्राण हर लूँगा ॥८५॥ 
निहत्य भीष्मं सगणं तथाऽऽजौ 
द्रोणं च शैनेय रथप्रवीरौ। 
प्रीतिं करिष्यामि धनंजयस्य 
राज्ञश्च भीमस्य तथाश्विनोश्च ८६॥ 
'सात्यके! सहायकगणोसहित भीष्म और द्रोण- 
इन दोनों वीर महारथियोंको युद्धमें मारकर मैं अर्जुन, 
राजा युधिष्ठिर, भीमसेन तथा नकुल-सहदेवको प्रसन्न 
करूँगा॥ ८६॥ 
निहत्य सर्वान्‌ धृतराष्टरपुत्रां- 
स्तत्पक्षिणो ये च नरेन्द्रमुख्याः। 
राज्येन राजानमजातशन्रुं 
सम्पादयिष्याम्यहमद्य इष्टः॥ ८७॥ 
'धृतराष्ट्रके सभी पुत्रों तथा उसके पक्षमें आये 
हुए सभी श्रेष्ठ नरेशोंको मारकर मैं प्रसन्नतापूर्वक आज 
अजातशत्रु राजा युधिष्ठिरको राज्यसे सम्पन्न कर दूँगा'॥ 


९४६ 


श्रीमहाभारते 


[ भीष्मपर्वणि 


संजय उवाच 
(इतीदमुक्त्वा स महानुभावः 
सस्मार चक्रं निशितं पुराणम्‌। 
सुदर्शनं चिन्तितमात्रमेव 
तस्याग्रहस्तं स्वयमारुरोह॥ ) 
संजय कहते हैँ--ऐसा कहकर महानुभाव श्रीकृष्णने 
अपने पुरातन एवं तीक्ष्ण आयुध सुदर्शनचक्रका स्मरण 
'किया। उनके चिन्तन करनेमात्रसे ही वह स्वयं उनके 
हाथके अग्रभागमें प्रस्तुत हो गया। 


ततः सुनाभं वसुदेवपुत्रः 

सूर्यप्रभं वज्रसमप्रभावम्‌। 
्षुरान्तमुद्यम्य भुजेन चक्रं 

रथादवप्लुत्य विसृज्य वाहान्‌॥ ८८॥ 
संकम्पयन्‌ गां चरणैर्महात्मा 

वेगेन कृष्णः प्रससार भीष्मम्‌। 
मदान्धमाजौ समुदीर्णदर्प 


सिंहो जिघांसन्निव वारणेन्द्रम्‌॥ ८९॥ 
उस चक्रकी नाभि बड़ी सुन्दर थी। उसका 
प्रकाश सूर्यके समान और प्रभाव वज्रके तुल्य था। उसके 
किनारे छूरेके समान तीक्ष्ण थे। वसुदेवनन्दन महात्मा 
भगवान्‌ श्रीकृष्ण घोड़ोंकी लगाम छोड़कर हाथमें उस 
चक्रको घुमाते हुए रथसे कूद पड़े और जिस प्रकार 
सिंह बढ़े हुए घमंडवाले मदान्ध एवं उन्मत्त गजराजको 
मार डालनेको इच्छासे उसकी ओर झपरे, उसी प्रकार 
चे भी अपने पैरोंकी धमकसे पृथ्वीको कँपाते हुए 
युद्धस्थलमें भीष्मको ओर बड़े वेगसे दौड़े॥ ८८-८९॥ 
सोऽभिद्रवन्‌ भीष्ममनीकमध्ये 
क्रुद्धो . महेन्द्रावरजः प्रमाथी। 
व्यालम्बिपीतान्तपटश्चकाशे 
घनो यथा खे तडितावनद्धः॥ ९०॥ 
देवराज इन्द्रके छोटे भाई श्रीकृष्ण समस्त शत्रुओको 
मथ डालनेको शक्ति रखते थे। वे उस सेनाके 
मध्यभागमें कुपित होकर जिस समय भीष्मकी ओर 
झपरे, उस समय उनके श्याम विग्रहपर लटककर 
हवाके वेगसे फहराता हुआ पीताम्बरका छोर उन्हें ऐसी 
शोभा दे रहा था, मानो आकाशमें बिजलीसे आवेष्टित 
हुआ श्याम मेघ सुशोभित हो रहा हो॥ ९०॥ 
सुदर्शनं चास्य रराज शौरे- 


स्तच्चक्रपद्मं सुभुजोरुनालम्‌। 
यथादिपदा तरुणार्कवर्ण 
रराज नारायणनाभिजातम्‌॥ ९१॥ 


श्रीकृष्णकी सुन्दर भुजारूपी विशाल नालसे 
सुशोभित वह सुदर्शनचक्र कमलके समान शोभा पा रहा 
था, मानो भगवान्‌ नारायणके नाभिसे प्रकट हुआ 
प्रातःकालीन सूर्यके समान कान्तिवाला आदिकमल 
प्रकाशित हो रहा हो॥९१॥ 
तत्‌ कृष्णकोपोदयसूर्यबुद्ध 
क्षुरान्ततीक्ष्णाग्रसुजातपत्रम्‌ । 
तस्यैव देहोरुसरः प्ररूढं 
रराज नारायणबाहुनालम्‌॥ ९२॥ 
श्रीकृष्णके क्रोधरूपी सूर्योदयसे वह कमल 
विकसित हुआ था। उसके किनारे छूरेके समान तीक्ष्ण 
थे। वे ही मानो उसके सुन्दर दल थे। भगवानूके 
श्रीविग्रहरूपी महान्‌ सरोवरमें ही वह बढ़ा हुआ था 
और नारायणस्वरूप श्रीकृष्णकी बाहुरूपी नाल उसकी 
शोभा बढ़ा रही थी॥९२॥ 
तमात्तचक्रं प्रणदन्तमुच्यैः 
क्रुद्धं महेन्द्रावरजं समीक्ष्य। 
सर्वाणि भूतानि भृशं विनेदुः 
क्षयं कुरूणामिव चिन्तयित्वा॥ ९३॥ 
महेन्द्रके छोटे भाई श्रीकृष्ण कुपित हो हाथमें चक्र 
उठाये बड़े जोरसे गरज रहे थे। उन्हें इस रूपमें देखकर 
कौरवोंके संहारका विचार करके सभी प्राणी हाहाकार 
करने लगे॥ ९३॥ 
स वासुदेवः 
संवर्तयिष्यन्निव 
अभ्युत्पतँल्लोकगुरुर्बभासे 
भूतानि धक्ष्यन्निव धूमकेतुः॥ ९४॥ 
वे जगद्गुरु वसुदेवनन्दन श्रीकृष्ण हाथमें चक्र 
ले मानो सम्पूर्ण जगतूका संहार करनेके लिये उद्यत 
थे और समस्त प्राणियोंको जलाकर भस्म कर 
डालनेके लिये उठी हुई प्रलयाग्निके समान प्रकाशित 
हो रहे थे॥ ९४॥ 
तमाद्रवन्तं प्रगृहीतचक्रं 
दृष्ट्वा देवं शान्तनवस्तदानीम्‌। 
असम्भ्रमं तद्‌ विचकर्ष दोर्भ्यां 
महाधनुर्गाण्डवतुल्यघोषम्‌ ॥ ९५॥ 
. भगवानूको चक्र लिये अपनी ओर वेगपूर्वक आते 
देख शान्तनुनन्दन भीष्म उस समय तनिक भी भय 
अथवा घबराहटका अनुभव न करते हुए दोनों हाथोंसे 
गाण्डीन धनुषके समान गम्भीर घोष करनेवाले अपने 
महान्‌ धनुषको खींचने लगे॥ ९५॥ 


प्रगृहीतचक्रः 
सर्वलोकम्‌। 


भीष्मवधपर्व ] 


उवाच भीष्मस्तमनन्तपौरुषं 


गोविन्दमाजावविमूढचेता ५ ॥ 
एह्ोहि देवेश जगन्निवास 
नमोऽस्तु ते माधव चक्रपाणे॥ ९६॥ 
प्रसहा मा पातय लोकनाथ 
रथोत्तमात्‌ सर्वशरण्य संख्ये॥ ९७॥ 
उस समय युद्ध स्थलमें भीष्मके चित्तमें तनिक 
भी मोह नहीं था। वे अनन्त पुरुषार्थशाली भगवान्‌ 
श्रीकृष्णका आह्वान करते हुए बोले-' आइये, आइये, 
देवेश्वर! जगन्निवास! आपको नमस्कार है। हाथमें 
चक्र लिये आये हुए माधव! सबको शरण देनेवाले 
लोकनाथ! आज युद्धभूमिमें बलपूर्वक इस उत्तम 
रथसे मुझे मार गिराइये॥ ९६-९७॥ 
त्वया हतस्यापि ममाद्य कृष्ण 
श्रेयः परस्मिन्निह चैव लोके। 
सम्भावितोऽस्म्यन्धकवृष्णिनाथ 
'लोकैस्त्रिभिर्वीर तवाभियानात्‌॥ ९८॥ 
* श्रीकृष्ण! आज आपके हाथसे यदि मैं मारा 
जाऊँगा तो इहलोक और परलोकमें भी मेरा कल्याण 
होगा। अन्धक और वृष्णिकुलकी रक्षा करनेवाले वीर! 
आपके इस आक्रमणसे तीनों लोकोंमें मेरा गौरव 
बढ़ गया'॥९८॥ 
रथादवप्लुत्य ततस्त्वरावान्‌ 
पार्थोऽप्यनुद्रुत्य यदुप्रवीरम्‌। 
जग्राह पीनोत्तमलम्बबाहुं 
बाह्वोईरिं व्यायतपीनबाहुः॥ ९९॥ 
मोटी, लंबी और उत्तम भुजाओंबाले यदुकुलके 
श्रेष्ठ वीर भगवान्‌ श्रीकृष्णको आगे बढ़ते देख 
अर्जुन भी बड़ी उतावलीके साथ रथसे कूदकर 
उनके पीछे दौड़े और निकट जाकर भगवानको 
दोनों बाहें पकड़ लीं। अर्जुनकी भुजाएँ भी मोटी और 
विशाल थीं॥ ९९॥ 
निगृह्ममाणश्च तदाऽऽदिदेवो 
कृशं सरोषः किल चात्मयोगी। 
आदाय वेगेन जगाम विष्णु 
जिष्णुं महावात इवैकवृक्षम्‌॥ १०० 
आदिदेव आत्मयोगी भगवान्‌ श्रीकृष्ण बहुत रोषमें 
भरे हुए थे। वे अर्जुनके पकड्नेपर भी रुक न सके। 
जैसे आँधी किसी वृक्षको खींचे लिये चली जाय, उसी 
प्रकार चे भगवान्‌ विष्णु अर्जुनको लिये हुए ही बड़े 
वेगसे आगे बढ़ने लगे॥ १००॥ 

पार्थस्तु विष्टभ्य बलेन पादौ 
भीष्मान्तिकं तूर्णमभिद्रवन्तम्‌। 
बलान्निजग्राह हरिं किरीटी 
पदेऽथ राजन्‌ दशमे कथञ्चित्‌॥ १०१॥ 
राजन्‌! तब किरीटधारी अर्जुने भीष्मके निकट 
बड़े वेगसे जाते हुए श्रीहरिके चरणोंको बलपूर्वक पकड़ 
लिया और किसी प्रकार दसवें कदमपर पहुँचते-पहुँचते 
उन्हें रोका॥ १०१॥ 
अवस्थितं च प्रणिपत्य कृष्णं 
प्रीतोऽर्जुनः काञ्चनचित्रमाली। 
उवाच कोपं प्रतिसंहरेति 
गतिर्भवान्‌ केशव पाण्डवानाम्‌॥ १०२॥ 
जब श्रीकृष्ण खड़े हो गये, तब सुवर्णका विचित्र 
हार पहने हुए अर्जुनने अत्यन्त प्रसन्न हो उनके चरणोंमें 
प्रणाम करके कहा--' केशव] आप अपना क्रोध रोकिये। 
प्रभो! आप ही पाण्डवोंके परम आश्रय हैं॥ १०२॥ 
न हास्यते कर्म यथाप्रतिज्ञं 
पुत्रैः शपे केशव सोदरैश्च। 
अन्तं करिष्यामि यथा कुरूणां 
त्वयाहमिन्द्रानुज सम्प्रयुक्तः॥ १०३॥ 
“केशव! अब मैं अपनी प्रतिज्ञाके अनुसार कर्तव्यका 
पालन करूँगा, उसका त्याग कभी नहीं करूँगा। यह 
बात मैं अपने पुत्रों और भाइयोंकी शपथ खाकर कहता 
हूँ। उपेन्द्र! आपकी आज्ञा मिलनेपर मैं समस्त कौरवोंका 
अन्त कर डालूँगा'॥१०३॥ 
तततः प्रतिज्ञां समयं च तस्य 
जनार्दनः प्रीतमना निशम्य। 
स्थितः प्रिये कौरवसत्तमस्य 
रथं सचक्रः पुनरारुरोह॥ १०४॥ 
अर्जुनकी यह प्रतिज्ञा और कर्तव्य-पालनका यह 
निश्चय सुनकर भगवान्‌ श्रीकृष्णका मन प्रसन्न हो 
गया। वे कुरुश्रेष्ठ अर्जुनका प्रिय करनेके लिये उद्यत 
हो पुनः चक्र लिये रथपर जा बैठे॥१०४॥ 
स तानभीषून्‌ पुनराददानः 
प्रगृह्य शङ्कं द्विषतां निहन्ता। 
निनादयामास ततो दिशश्च 
स पाञ्चजन्यस्य रवेण शौरिः॥ १०५॥ 
शत्रुओंका संहार करनेवाले भगवान्‌ श्रीकृष्णने 
पुनः घोड़ोंकी बागडोर सँभाली और पांचजन्य शंख 
लेकर उसकी ध्वनिसे सम्पूर्ण दिशाओंको प्रतिध्वनित 
कर दिया॥ १०५॥ 

व्याविद्धनिष्काङ्गदकुण्डलं तं 
रजोविकीर्णाञ्चितपद्मनेत्रम्‌ । 
विशुद्धदंष्टर प्रगृहीतशङ्कं 
विचुक्रुशुः प्रेक्ष्य कुरुप्रवीराः १०६॥ 
उस समय उनके कण्ठका हार, भुजाओंके बाजू- 
बन्द और कानोंके कुण्डल हिलने लगे थे। उनके 
कमलके समान सुन्दर नेत्रोंपर सेनासे उठी हुई धूल 
बिखरी थी। उनकी दन्तावली शुद्ध एवं स्वच्छ थी और 
उन्होंने अपने हाथमें शंख ले रखा था। उस अवस्थामें 
श्रीकृष्णको देखकर कौरवपक्षके प्रमुख वीर कोलाहल 
कर उठे॥१०६॥ 
सृद्‌ङ्गभेरीपणवप्रणादा 
नेमिस्वना दुन्दुभिनिःस्वनाश्च। 
ससिंहनादाशच बभूवुरुग्राः 
सर्वेष्वनीकेषु ततः कुरूणाम्‌॥ १०७॥ 
तत्पश्चात्‌ कौरवोंके सम्पूर्ण सैन्यदलोंमें मृदंग, भेरी 
पणव तथा दुन्दुभिको ध्वनि होने लगी। रथके पहियोंकी 
घरघराहट सुनायी देने लगी। वे सभी शब्द वीरोंके 
सिंहनादसे मिलकर अत्यन्त उग्र प्रतीत हो रहे थे ॥१०७॥ 
गाण्डीवघोषः स्तनयित्नुकल्पो 
जगाम पार्थस्य नभो दिशश्च। 
जग्मुश्च बाणा विमलाः प्रसन्नाः 
सर्वा दिशः पाण्डवचापमुक्ताः॥ १०८॥ 
अर्जुनके गाण्डीव धनुषका गम्भीर घोष मेघकी 
गर्जनाके समान आकाश तथा सम्पूर्ण दिशाओंमें फैल 
गया तथा उनके धनुषके छूटे हुए निर्मल एवं स्वच्छ 
बाण सम्पूर्ण दिशाओंमें बरसने लगे॥१०८॥ 
तं कौरवाणामधिपो जवेन 
भीष्मेण भूरिश्रवसा च सार्धम्‌। 
अभ्युदह्ययावुद्यतबाणपाणिः 
कक्षं दिधक्षन्निव धूमकेतुः॥ १०९॥ 
उस समय कौरवराज दुर्योधन हाथमें धनुष-बाण 
लिये बड़े वेगसे अर्जुनके सामने आया, मानो घास- 
फूँसको जलानेके लिये प्रज्वलित आग बढ़ती चली आ 
रही हो। भीष्म और भूरिश्रवाने भी दुर्योधनका साथ 
दिया॥१०९॥ 
अथार्जुनाय प्रजिघाय भल्लान्‌ 
भूरिश्रवाः सप्त सुवर्णपुङ्खान्‌। 
दुर्योधनस्तोमरमुग्रवेगं 
शल्यो गदां शान्तनवश्च शक्तिम्‌॥ ११०॥ 
तदनन्तर भूरिश्रवाने सोनेके पंखसे युक्त सात 


भल्ल अर्जुनपर चलाये। दुर्योधनने भयंकर वेगशाली 
तोमरका प्रहार किया। शल्यने गदा और शान्तनुनन्दन 
भीष्मने शक्ति चलायी॥ ११०॥ 
स सप्तभिः सप्त शरप्रवेकान्‌ 
संवार्य भूरिश्रवसा विसृष्टान्‌। 
शितेन दुर्योधनबाहुमुक्तं 
क्षुरेण तत्‌ तोमरमुन्ममाथ॥ १११॥ 
अर्जुनने सात बाणोंसे भूरिश्रवाके छोडे हुए सातों 
भल्लोंको काटकर तीखे छूरेसे दुर्योधनकी भुजाओंसे 
मुक्त हुए उस तोमरको भी नष्ट कर दिया॥१११॥ 
ततः शुभामापततीं स शक्ति 
विद्युत्रभां शान्तनवेन मुक्ताम्‌। 
च मद्राधिपबाहुमुक्तां 
द्वाभ्यां शराभ्यां निचकर्त वीरः॥ ११२॥ 
तत्पश्चात्‌ वीर अर्जुनने शान्तनुनन्दन भीष्मकी 
छोड़ी हुई बिजलीके समान चमकीली और शोभामयी 
शक्तिको तथा मद्रराज शल्यकी भुजाओंसे मुक्त हुई 
गदाको भी दो बाणोंसे काट डाला॥ ११२॥ 
ततो भुजाभ्यां बलवद्‌ विकृष्य 


गदां 


चित्रं धनुर्गाण्डिवमप्रमेयम्‌। 
माहेन्द्रमस्त्रं विधिवत्‌ सुघोरं 
प्रादुशचकाराद्भुतमन्तरिक्षे ॥११३॥ 


तदनन्तर अप्रमेय शक्तिशाली विचित्र गाण्डीव 
धनुषको दोनों भुजाओंसे बलपूर्वक खींचकर अर्जुनने 
विधिपूर्वक अत्यन्त भयंकर माहेन्द्र अस्त्रको प्रकट किया। 
वह अद्भुत अस्त्र अन्तरिक्षम चमक उठा॥११३॥ 
तेनोत्तमास्त्रेण ततो महात्मा 
सर्वाण्यनीकानि महाधनुष्मान्‌। 
शरौघजालैर्विमलारिनिवणै- 
निवारयामास किरीटमाली॥ ११४॥ 
फिर किरीटधारी महामना महाधनुर्धर अर्जुनने 
उस उत्तम अन्त्रद्वारा निर्मल एवं अग्निके समान 
प्रज्वलित बाणोंका जाल-सा बिछाकर कौरवोंके समस्त 
सैनिकोंको आगे बढ्नेसे रोक दिया॥११४॥ 
शिलीमुखाः पार्थधनुःप्रमुक्ता 
रथान्‌ ध्वजाग्राणि धनूंषि बाहून्‌। 
निकृत्य देहान्‌ विविशुः परेषां 
नरेन्द्रनागेन्द्रतुरङ्खघमाणाम्‌ ॥११५॥ 
अर्जुनके धनुषसे छूटे हुए बाण शत्रुओंके रथ, 
ध्वजाग्र, धनुष और बाहु काटकर नरेशों, गजराजों तथा 
घोड़ोंके शरीरोंमें घुसने लगे॥११५॥ 

ततो दिशः सोऽनुदिशश्च पार्थः 
शरैः सुधारैः समरे वितत्य। 
गाण्डीवशब्देन मनांसि तेषां 
किरीटमाली व्यथयाञ्चकार॥ ११६॥ 
तदनन्तर तीखी धारवाले बाणोंसे युद्धस्थलमें 
सम्पूर्ण दिशाओं और कोणोंको आच्छादित करके 
किरीटधारी अर्जुनने गाण्डीव धनुषकी रंकारसे कौरवोंके 
मनमें भारी व्यथा उत्पन्न कर दी॥ ११६॥ 
तस्मस्तथा घोरतमे प्रवृत्ते 
शङ्खस्वना दुन्दुभिनिःस्वनाश्च। 
अन्तर्हिता गाण्डिवनिःस्वनेन 
बभूनुरुग्राश्वरथप्रणादाः ॥११७॥ 
इस प्रकारके उस अत्यन्त भयंकर युद्धमें शंख- 
ध्वनि, दुन्दुभि-ध्वनि तथा घोड़ों और रथके पहियोंके भयंकर 
शब्द गाण्डीव धनुषको टंकारके सामने दब गये॥ ११७॥ 
गाण्डीवशब्दं तमथो विदित्वा 
विराटराजप्रमुखाः प्रवीराः। 
पाञ्चालराजो द्रुपदश्च वीर- 
स्तं देशमाजग्मुरदीनसत्त्वाः॥ १९८॥ 
तब उस गाण्डीवके शब्दको पहचानकर राजा 
विराट आदि प्रमुख वीर और वीरवर पांचालराज द्रुपद-- 
ये सभी उदारचित्त नरेश उस स्थानपर आ गये॥ ११८॥ 
सर्वाणि सैन्यानि तु तावकानि 
यतो यतो गाण्डिवजः प्रणादः। 
ततस्ततः संनतिमेव जग्मु- 
र्न तं प्रतीपोऽभिससार कश्चित्‌॥ ११९॥ 
जहाँ जहाँ गाण्डीव धनुषकी टंकार होती, वहाँ- 
वहाँ आपके सारे सैनिक मस्तक टेक देते थे। कोई भी 
उनके प्रतिकूल आक्रमण नहीँ करता था॥११९॥ 
तस्मिन्‌ सुघोरे नृपसम्परहारे 
इताः प्रवीराः सरथाश्वसूताः। 
गजाश्च जाराचनिपाततप्ता 
महापताकाः शुभरुक्मकक्ष्याः॥ १२० 
परीतसत्त्वाः सहसा निपेतुः 
किरीटिना भिनतनुत्रकायाः। 
दृढ हताः 
पार्थेन भल्लैर्विमलैः शिताग्रैः ॥ १२१॥ 
राजाओके उस भयानक संग्राममें रथ, घोड़े और 
सारथिसहित बड़े-बड़े वीर मारे गये। सुन्दर सुनहरे 
रस्सोंसे कसे हुए, बड़ी-बड़ी पताकाओंवाले हाथी नाराचोंकी 
मारसे पीड़ित हो शक्ति और चेतना खोकर सहसा 

धराशायी हो गये। कुन्तीकुमार अर्जुनके भयंकर वेगवाले 
तीखे एवं पंखयुक्त निर्मल भल्लोंसे गहरी चोट पड्नेपर 
कवच और शरीर दोनोंके विदीर्ण हो जानेसे कौरव सैनिक 
सहसा प्राणशून्य होकर गिर जाते थे॥ १२०-१२१॥ 
निकृत्तयन्त्रा निहतेन्द्रकीला 
ध्वजा महान्तो ध्वजिनीमुरखरेषु। 
पदातिसङ्घाशच रथाश्च संख्ये 
हयाश्च नागाश्च धनंजयेन॥ १२२॥ 
बाणाहत्ास्तूर्णमपेतसत्त्वा 
विष्टभ्य गात्राणि निपेतुरुव्याम्‌। 
ऐन्द्रेण तेनास्त्रेण राजन्‌ 
महाहवे भिन्नतनुत्रदेहाः ॥ १२३॥ 
युद्धके मुहानेपर जिनके यन्त्र कट गये और 
इन्द्रकील नष्ट हो गये थे, ऐसे बड़े-बड़े ध्वज छिन्न- 
भिन्न होकर गिरने लगे। उस संग्राममे अर्जुनके बाणोंसे 
घायल पैदलोंके समूह, रथी, घोड़े और हाथी शीघ्र ही 
सत्त्वशून्य होकर अपने अंगोंको पकड़े हुए पृथ्वीपर 
गिरने लगे। राजन्‌! उस महान्‌ ऐन्द्रास्त्रसे समरभूमिमें 
सभी सैनिकोंके शरीर और कवच छिन्न-भिन्न हो 
गये॥१२२-१२३॥ 
ततः शरौधैर्निशितैः किरीटिना 
नुदेहशस्त्रक्षतलोहितोदा 
नदी सुघोरा नरमेदफेना 
प्रवर्तिता तत्र रणाजिरे वै॥ १२४॥ 
उस समय समरांगणमें किरीटधारी अर्जुनने अपने 
तीखे बाणसमूहांद्वारा योद्धाओंके शरीरमें लगे हुए आघातसे 
निकलनेवाले रक्तकी एक भयंकर नदी बहा दी; जिसमें 
मनुष्योंके मेदे फेनके समान जान पड़ते थे॥१२४॥ 
वेगेन सातीव पृथुप्रवाहा 
परेतनागाश्वशरीररोधा | 
नरेन्द्रमज्जोच्छितमांसपङ्का 
प्रभूतरक्षोगणभूतसेविता ॥१२५॥ 
वह नदी बड़े वेगसे बह रही थी। उसका प्रवाह 
पुष्ट था। मरे हुए हाथी, घोड़ोंके शरीर तटोंके समान 
प्रतीत होते थे। राजाओंके मजा और मांस कीचड़के 
समान थे। बहुत-से राक्षस और भूतगण उसका सेवन 
करते थे॥ १२५॥ 
शिरःकपालाकुलकेशशाइटला 
शरीरसङ्कातसहस्त्रवाहिती । 
विशीर्णनानाकवचोर्मिसंकुला 
नराशवनागास्थिनिकृत्तशर्करा ॥ १२६॥ 


९५० 


श्रीमहाभारते 


[ भीष्मपर्वणि 


मुर्दोकी खोपड़ियोंके केश सेवारका भ्रम उत्पन्न | सिंहके समान कौरवसेनापतियोंकी सारी सेनाको संत्रस्त 


करते थे। सहस्रों शरीर उसमें जल-जन्तुओंके समान 
बह रहे थे। छिन्न-भिन्न होकर बिखरे हुए कवच 
लहरोंके समान उसमें सर्वत्र व्याप्त थे। मनुष्यों, घोड़ों 
और हाथियोंकी कटी हुई हड्डियाँ छोटे-छोटे कंकड़- 
पत्थरोंका काम दे रही थीं॥ १२६॥ 
श्वकङ्कशालावृकगृध्काकैः 
क्रव्यादसङ्खैशच तरक्षुभिश्च। 
उपेतकूलां ददृशुर्मनुष्याः 
क्रूरां महावैतरणीप्रकाशाम्‌॥ १२७॥ 
उसके दोनों किनारोंपर कुत्ते, कोवे, भेडिये, गीध, 
कंक, तरक्षु* तथा अन्यान्य मांसभक्षी जन्तु निवास करते 
थे। उस भयानक नदीको लोगोंने महावैतरणीके समान 
देखा॥ १२७॥ 
प्रवर्तितामर्जुनबाणसङ्गै- 
मेंदोवसासुकूप्रवहां सुभीमाम्‌ । 
हतप्रवीरं च तथैव दृष्ट्वा 
सेनां कुरूणामथ फाल्गुनेन १२८॥ 
चेदिपाञ्चालकरूषमत्स्याः 
पार्थाश्च सर्वे सहिताः प्रणेहुः। 
जयप्रगल्भाः पुरुषप्रवीराः 
संत्रासयन्तः कुरूवीरयोधान्‌॥ १२९॥ 
अर्जुनके बाणसमूहोंसे उस नदीका प्राकट्य हुआ था। 
वह चर्बी, मज्जा तथा रक्‍त बहानेके कारण बड़ी भयंकर 
जान पड़ती थी। इस प्रकार कौरवसेनाके प्रधान-प्रधान 
वीर अर्जुनके द्वारा मारे गये। यह देखकर चेदि, पांचाल, 
करूष और मत्स्यदेशके क्षत्रिय तथा कुन्तीके पुत्र-ये 
सभी नरवीर विजय पानेसे निर्भय हो कौरवयोद्धाओंको 
भयभीत करते हुए एक साथ सिंहनाद करने लगे॥ 
हतप्रवीराणि बलानि दृष्ट्वा 
किरीटिना शङ्रुभयावहेन। 
वित्रास्य सेनां ध्वजिनीपतीनां 
सिंहो मृगाणामिव यूथसङ्कान्‌॥ १३०॥ 
विनेदतुस्तावतिहर्षयुक्तौ 
गाण्डीवधन्वा च जनार्दनश्च। 
शत्रुओको भय देनेवाले किरीटधारी अर्जुनके द्वारा 
कोरवसेनाके प्रमुख वीरोंको मारे गये देख पाण्डवपक्षके 
वीरोंको बड़ी प्रसन्नता हुई थी। गाण्डीवधारी अर्जुन तथा 
भगवान्‌ श्रीकृष्ण मृगोंके यूथोंको भयभीत करनेवाले 


* सेई जन्तु, जिसके बदनमें काँटे होते हैं। 


त्ते 


करके अत्यन्त हर्षमें भरकर गर्जना करने लगे॥ १३०३ | 
ततो रविं संवृतरश्मिजालं 
दुष्ट्वा भूशं शस्त्रपरिक्षताङ्गाः॥ १३१॥ 
तदैन्द्रमस्त्रं विततं च घोर- 
मसह्यामुद्वीक्ष् युगान्तकल्पम्‌। 
अथापयानं कुरवः सभीष्माः 
सद्रोणदुर्योधनबाहिकाश्च 
चक्रुर्निशा संधिगतां समीक्ष्य 
विभावसोर्लोहितरागयुक्ताम्‌ । 
तदनन्तर शस्त्रोके आघातसे अत्यन्त क्षत- 
विक्षत अंगोंवाले भीष्म, द्रोण, दुर्योधन, बाहिक तथा 
अन्य कौरवयोद्धाओने सूर्यदेवको अपनी किरणोंको 
समेटते देख और उस भयंकर ऐन्द्रास्त्रको प्रलयंकर 
अग्निके समान सर्वत्र व्याप्त एवं असह्य हुआ 
जानकर सूर्यकी लालीसे युक्त संध्या एवं निशाके 
आरम्भकालका अवलोकन कर सेनाको युद्धभूमिसे 
लौटा लिया॥ १३१-१३२३॥ 
अवाप्य कीर्ति च यशश्च लोके 
विजित्य शत्रूंश्च धनंजयोऽपि॥ १३३॥ 
ययौ नरेन्द्रैः सह सोदरैश्च 
समाप्तकर्मा शिबिरं निशायाम्‌। 
धनंजय भी शन्नुओंको जीतकर एवं लोकमें सुयश 
और सुकीर्ति पाकर भाइयों तथा राजाओंके साथ सारा 
कार्य समाप्त करके निशाके आरम्भमें अपने शिविरको 
लौट गये॥ १३३६॥ 
ततः प्रजज्ञे तुमुलः कुरूणां 
निशामुखे घोरतमः प्रणादः॥ १३४॥ 
रणे रथानामयुतं निहत्य 
हता गजाः सप्तशतार्जुनेन। 
प्राच्याशच सौवीरगणाश्च सर्वे 
निपातिताः क्षुद्रकमालवाश्च॥ १३५॥ 
महत्‌ कृतं कर्म धनंजयेन 
कर्तु यथा नाईति कश्चिदन्यः। 
उस समय रात्रिके आरम्भमें कौरवोंके दलमें बड़ 
भयंकर कोलाहल होने लगा। वे आपसमें कहने लगे- 
“आज अर्जुनने रणकषेत्रमें दस हजार रथियोंका विनाश 
करके सात सौ हाथी मार डाले हैं। प्राच्य, सौवीर, क्षुद्रक 
और मालव सभी क्षत्रियगणोंको मार गिराया है। 


॥ १३२॥ 


भीष्मवधपर्व ] 


षष्टितमोऽध्यायः 

men SS SE MSIE 4744 जा डोला 
धनंजयने जो महान्‌ पराक्रम किया है,उसे दूसरा कोई | रणभूमिमें अपनी ही भुजाओंके पराक्रमसे भीष्मसहित 


वीर नहीं कर सकता'॥ १३४-१३५६ ॥ 


राजा 
तथैव दुर्मर्षणचित्रसेनौ ॥ १३६॥ 
द्रोण: कृपः सैन्धवबाहिकौ च 


भूरिश्रवा: शल्यशलौ च राजन्‌। 
अन्ये च योधाः शतशः समेताः 
करुद्धेन पार्थेन रणस्य मध्ये॥ १३७॥ 
स्वबाहुवीर्यण जिताः सभीष्माः 
| किरीटिना लोकमहारथेन। 
श्रुतायु, राजा अम्बष्ठपति, दुर्मर्षण, चित्रसेन, 
द्रोण, कृप, जयद्रथ, बाहिक, भूरिश्रवा, शल्य और 
शल--ये तथा और भी सैकड़ों योद्धा क्रोधमें भरे हुए 
लोकमहारथी, किरीटधारी कुन्तीकुमार अर्जुनके द्वारा 


परास्त किये गये हैं'॥ १३६-१३७२ ॥ 
इति ब्रुवन्तः शिबिराणि जग्मुः 
सर्वे गणा भारत ये त्वदीयाः॥ १३८॥ 
उल्कासहस्रैश सुसम्प्रदीप्तै- 
विंभ्राजमानैशच तथा प्रदीपैः। 
'किरीटिवित्रासितसर्वयोधा 
. चक्रे निवेशं ध्वजिनी कुरूणाम्‌॥ १३९॥ 
भारत! उपर्युक्त बातें कहते हुए आपके 
समस्त सैनिक सहस्रो जलती हुई मसालें तथा 
प्रकाशमान दीपोंके उजालेमें अपने-अपने शिबिरमें 
गये। कौरवसेनाके सम्पूर्ण सैनिकोंपर अर्जुनका त्रास 
छा रहा था। इसी अवस्थामें उस सेनाने रातमें विश्राम 
किया॥ १३८-१३९॥ 


इति श्रीमहाभारते भीष्मपर्वणि भीष्मवधपर्वणि तृतीयदिवसावहारे एकोनषष्टितमोऽध्यायः ॥ ५९॥ 
इस प्रकार श्रीमहाभारत भीष्मपर्वके अन्तर्गत भीव्मवधपर्वमें तीसरे दिन सेनाके विश्रामके लिये 
लौटनेसे सम्बन्ध रखनेवाला उनसठवाँ अध्याय पूरा हुआ॥ ५९॥ 

[ दाक्षिणात्य अधिक पाठके १६ श्लोक मिलाकर कुल १४० ३ श्लोक हैं।] 


~ 
षष्टितमोऽध्यायः 
चौथे दिन--दोनों सेनाओंका व्यूह-निर्माण तथा भीष्म और अर्जुनका द्वैरथ-युद्ध 


स तैर्महद्धिशच महारथैश्च 
तेजस्विभिर्वीर्यवद्धिश्च राजन्‌। 
रराज राजा स तु राजमुख्यै- 


संजय उवाच 
व्युष्टां निशां भारत भारताना- 
मनीकिनीनां प्रमुखे महात्मा। 


ययौ सपत्नान्‌ प्रति जातकोपो 
वृतः समग्रेण बलेन भीष्मः॥ १॥ 
संजय कहते हैं--भारत! जब रात बीती और 
प्रभात हुआ, तब भरतवंशियोंकी सेनाके अग्रभागमें 
स्थित हुए महामना भीष्म समग्रसेनासे घिरकर शत्रुओसे 
युद्ध करनेके लिये चले। उस समय उनके मनमें 
शत्रुओंके प्रति बडा क्रोध था॥ १॥ 
त्तं द्रोणदुर्यो धनबाहिकाश्च 
तथैव दुर्मर्षणचित्रसेनौ । 
जयद्रथश्चातिबलो बलौधै- 
र्नृपास्तथान्ये प्रययुः समन्तात्‌॥ २॥ 
उनके साथ चारों ओरसे द्रोण, दुर्योधन, पी 
दुर्मर्षण, चित्रसेन, अत्यन्त बलवान्‌ जयद्र 
अन्य नरेश विशाल वाहिंनीको साथ लिये प्रस्थित 


हुए॥ २॥ 


वृतः स देवैरिव वज्रपाणिः ३॥ 
राजन्‌! इस महान्‌, तेजस्वी, पराक्रमी और 
महारथी नरपतियोंसे घिरा हुआ राजा दुर्योधन 
देवताओंसहित वञ्रपाणि इन्द्रक समान शोभा पा 
रहा था॥३॥ 
तस्मिन्ननीकप्रमुखे 
दोधूयमानाश्च महापताकाः। 
सुरक्तपीतासितपाण्डुराभा 
महागजस्कन्धगता विरेजुः॥ ४॥ 
इस सेनाके प्रमुख भागमें बड़े-बड़े गजराजोंके 
कंधोंपर लगी हुई लाल, पीली, काली और सफेद 
रंगकी फहराती हुई विशाल पताकाएँ शोभा पा रही 
थीं॥ ४॥ 
सा वाहिनी शान्तनवेन गुप्ता 
महारथैर्वारणवाजिभिश्च | 


विषक्ता 


९५२ श्रीमहाभारते [ भीष्मपर्वणि 
बभौ सदिद्युत्स्तनयितुकल्पा प्रकर्षता गुप्तमुदायुधेन 
जलागमे द्यौरिव जातमेघा॥५॥ किरीटिना लोकमहारथेन। 
शान्तनुनन्दन भीष्मसे रक्षित वह विशाल वाहिनी तं व्यूहराजं ददृशुस्त्वदीया- 
बड़े-बड़े रथों, हाथियों और घोड़ॉसे ऐसी शोभा पा श्चतुश्चतुर्व्यालसहस्त्रकर्णम्‌ ॥२०॥ 


रही थी, मानो वर्षाकालमें मेघोंकी घटासे आच्छादित 
आकाश बिजलीसहित बादलोंसे सुशोभित हो॥५॥ 
ततो रणायाभिमुखी प्रयाता 
प्रत्यर्जुनं शान्तनवाभिगुप्ता। 
सेना महोग्रा सहसा कुरूणां 
वेगो यथा भीम इवापगायाः॥ ६॥ 
तदनन्तर नदीके भयानक वेगकी भाँति कौरवोंकी 
वह अत्यन्त भयंकर सेना शान्तनुनन्दन भीष्मसे सुरक्षित 
हो रणके लिये अर्जुनकी ओर सहसा चली॥ ६॥ 


तं व्यालनानाविधगूढसारं 
गजाश्वपादातरथौघपक्षम्‌ । 
व्यूहं महामेघसम॑ महात्मा 


ददर्श दूरात्‌ कपिराजकेतुः॥ ७॥ 

महामना कपिध्वज अर्जुनने दूरसे देखा कि 

कौरवसेना व्याल नामक व्यूहमें आबद्ध होनेके कारण 

अनेक प्रकारको दिखायी दे रही है। उसकी शक्ति 

छिपी हुई है। उसमें हाथी, घोड़े, पैदल तथा रथियोंके 

समूह भरे हुए हैं। सेनाका वह व्यूह महान्‌ मेघोंकी 
घराके समान जान पड़ता है॥ ७॥ 


विनिर्ययौ केतुमता रथेन 

नरर्षभः श्वेतहयेन वीरः। 
वरूथिना सैन्यमुखे महात्मा 

वथे धृतः सर्वसपत्नयूनाम्‌॥८॥ 


तदनन्तर नरश्रेष्ठ महामना वीर अर्जुन समस्त 
शत्रुपक्षीय युवकोंके वधका संकल्प लेकर श्वेत घोडोंसे 
जुते हुए ध्वज एवं आवरणसे युक्त रथपर आरूढ हो 
शत्रुसेनाके सामने चले॥ ८॥ 


सूपस्करं सोत्तरबन्धुरेषं 

यत्तं यदूनामृषभेण संख्ये। 
कपिध्वजं प्रेक्ष्य विषेदुराजौ 

सहैव पुत्रैस्तव कौरवेयाः॥ ९॥ 


जिसमें सब सामग्री सुन्दरतासे सजाकर रखी गयी 
थी, अच्छी तरह बाँधी होनेके कारण जिसकी ईषा अत्यन्त 
मनोहर दिखायी देती है तथा यदुकुलतिलक श्रीकृष्ण 
जिसका संचालन करते हैं, उस वानरके चिहनवाली 
ध्वजासे युक्त रथको युद्धभूमिमें उपस्थित देख आपके 
पुत्रोंसहित समस्त कौरवसैनिक विषादमग्न हो गये॥ 


लोकविख्यात महारथी किरीटधारी अर्जुन 
अस्त्र-शस्त्र लेकर जिसे सुरक्षितरूपसे अपने साथ 
ले आ रहे थे और जिसमें चार-चार हजार मतवाले 
हाथी प्रत्येक दिशामें खड़े किये गये थे, उस व्यूहराजको 
आपके सैनिकोंने देखा॥ १०॥ 
यथा हि पूर्वेऽहनि धर्मराज्ञा 
व्यूहः कृतः कौरवसत्तमेन। 
तथा न भूतो भुवि मानुषेषु 
न दृष्टपूर्वो न च संश्रुतश्च॥ ११॥ 
कुरुश्रेष्ठ धर्मराज युधिष्ठिरने पहले दिन जैसा 
व्यूह बनाया था, वैसा ही वह भी था। वैसा व्यूह इस 
भूतलपर मनुष्योंकी सेनाओंमें न तो पहले कभी देखा 
गया था और न कभी सुना ही गया था॥ ११॥ 
ततो यथादेशमुपेत्य तस्थुः 
पाञ्चालमुख्याः सह चेदिमुख्यैः। 
समादेशसमाहतानि 
भेरीसहस्राणि विनेदुराजौ॥ १२॥ 
तदनन्तर सेनापतिकी आज्ञाके अनुसार यथोचित 
स्थानपर पहुँचकर पांचाल और चेदिदेशके प्रमुख वीर 
खड़े हुए। फिर उस युद्धस्थलमें प्रधानके आदेशानुसार 
सहस्रों रणभेरियाँ एक साथ बज उठीं॥ १२॥ 


ततः 


शङ्खस्वनास्तूर्यरथस्वनाश्च 
सर्वेष्वनीकेषु ससिंहनादाः। 
ततः सबाणानि महास्वनानि 


विस्फार्यमाणानि धनूंषि वीरैः॥ १३॥ 
सभी सेनाओंमें शंखनाद, तूर्यनाद (वाद्योंकी 
ध्वनि) तथा वीरोंके सिंहनादसहित रथोंकी घर-घराहटके 
शब्द होने लगे। फिर वीरोंके द्वारा खींचे जानेवाले 
बाणसहित धनुषके महान्‌ टंकार-शब्द गूँज उठे॥ १३॥ 
क्षणेन भेरीपणवप्रणादा- 
नन्तर्दधु: शङ्खमहास्वनाश्च। 
तच्छङ्कशब्दावृततमन्तरिक्ष- 
मुद्ूतभीमाद्भुतरेणुजालम्‌. ॥ १४॥ 
क्षणभरमें भेरी और पणव आदिके शब्दोंको महान्‌ 
शंखनादोंने दबा लिया तथा उस शंखध्वनिसे व्याप्त हुए 
आकाशमें (पृथ्वीसे) उठी हुई धूलोंका भयंकर एवं 
अद्भुत जाल-सा फैल गया॥ १४॥ 


भ्रीष्मवधपर्व ] 


षष्टितमोऽध्यायः 

महानुभावाश्च ततः प्रकाश- 
मालोक्य वीराः सहसाभिपेतुः 
> || 

रथी रथेनाभिहतः ससूतः 


पपात साश्वः सरथः सकेतुः॥ १५॥ 
तदनन्तर महान्‌ प्रभावशाली वीर सूर्यदेवका 
प्रकाश देखकर सहसा शत्रुमण्डलीपर टूट पड़े। रथी 
रथीसे भिड़कर सारथि, घोड़े, रथ और ध्वजसहित 
मरकर गिरने लगा॥ १५॥ 
गजो गजेनाभिहतः पपात 
पदातिना चाभिहतः पदातिः। 
आवर्तमानान्यभिवर्तमानै- 
| 
प्रासैश्च खड्गैश्च समाहतानि 
सदश्ववृन्दानि सदश्ववृन्दैः॥ १६॥ 
सुवर्णतारागणभूषितानि 
सूर्यप्रभाभानि शरावराणि। 
विदार्यमाणानि परश्वधैश्च 
प्रासैश्च खड्गैश्च निपेतुरुरव्याम्‌॥ १७॥ 
हाथी हाथीके आघातसे और पैदल पैदलकी 
चोटसे धराशायी होने लगे। श्रेष्ठ घोड़ोंके समूहपर उत्तम 
अश्वोंके समुदाय आक्रमण-प्रत्याक्रमण करते थे। ये 
सवारोंद्वारा किये हुए खड्ग और प्रासोंके आघातसे 
घायल होकर भयंकर और अद्भुत दिखायी देते थे। 
स्वर्णमय तारागणोंके चिहनोंसे विभूषित सूर्यके समान 
चमकीले कवच फरसों, तलवारों और प्रासोंकी चोटसे 
विदीर्ण होकर धरतीपर गिर रहे थे॥१६-१७॥ 
गजैर्विषाणैर्वरहस्तरुग्णाः 
केचित्‌ ससूता रथिनः प्रपेतुः। 
गजर्षभाश्चापि रथर्षभेण 
निपातिता बाणहताः पृथिव्याम्‌॥ १८॥ 
दन्तार हाथियोंके दाँतों और सूँड़ोंक आघातसे 
रथ चूर-चूर हो जानेकै कारण कितने ही रथी सारथि- 
सहित धरतीपर गिर पड़ते थे। कितने ही श्रेष्ठ रथियोंने 
बड़े-बड़े हाथियोंको अपने बाणोंसे मारकर धराशायी 
कर दिया॥१८॥ 
गाजौघवेगोद्धतसादितानां 
श्रुत्वा विषेदुः सहसा मनुष्याः। 
आर्तस्वनं सादिपदातियूता 
गा क पा 
'हाथियोंके वेगसे कुचलकर क्ल हा ३३ 
और पैदल युवक मारे गये। वे उनके दात और नीचेके 


अंगसे कुचलकर हताहत हो रहे थे। सहसा उनकी आर्त 
चीत्कार सुनकर सभी मनुष्योंको बड़ा खेद होता था ॥ १९॥ 
सम्भ्रान्तनागाश्वरथे मुहूर्त 
महाक्षये सादिपदातियूनाम्‌। 
महारथैः सम्परिंवार्यमाणो 
ददर्श भीष्मः कपिराजकेतुम्‌॥ २०॥ 
उस मुहूर्तमें जब कि घुड्सवारों और पैदल 
युवकोंका विकर संहार हो रहा था तथा हाथी, घोडे 
और रथ सभी अत्यन्त घबराहटमें पड़े हुए थे, महा- 
रथियोंसे घिरे हुए भीष्मने वानरचिहनसे युक्त ध्वजवाले 
अर्जुनको देखा॥२०॥ 
तं 'पञ्चतालोच्छिततालकेतुः 
सदश्ववेगाद्धुतवीर्ययानः । 
महास्त्रबाणाशनिदीप्तिमन्तं 
किरीटिनं शान्तनवोऽभ्यधावत्‌॥ २१॥ 
भीष्मका ध्वज पाँच तालवृक्षोंसे चिह्नित और 
ऊँचा था। उनके रथमें अच्छे घोड़े जुते हुए थे, जिनके 
वेगसे वह रथ अद्भुत शक्तिशाली जान पड़ता था। 
उसपर आरूढ़ होकर शान्तनुनन्दन भीष्मने किरीटधारी 
अर्जुनपर धावा किया, जो बाण और अशनि आदि 
महान्‌ दिव्यास्त्रोंकी दीप्तिसे उद्दीप्त हो रहे थे॥२१॥ 
तथैव शक्रप्रतिमप्रभाव- 
मिन्द्रात्मजं ब्रोणमुखा विसस्रुः । 
कृपश्च शल्यश्च विविंशतिश्च 
दुर्योधनः सौमदत्तिश्च राजन्‌॥ २२॥ 
राजन्‌! इसी प्रकार इन्द्रतुल्य प्रभावशाली इन्द्रकुमार 
अर्जुनपर द्रोणाचार्य, कृपाचार्य, शल्य, विविंशति, दुर्योधन 
तथा भूरिश्रवाने भी आक्रमण किया॥२२॥ 
ततो रथानां प्रमुखादुपेत्य 
सर्वास्त्रवित्‌ काञ्चनचित्रवर्मा। 
जवेन शूरोऽभिससार सर्वा- 
स्तानर्जुनस्यात्मसुतोऽभिमन्युः ॥ २३॥ 
तदनन्तर सम्पूर्ण अस्त्रोके ज्ञाता, सोनेके विचित्र 
कवच धारण करनेवाले शूरवीर अर्जुनपुत्र अभिमन्युने 
एक श्रेष्ठ रथके द्वारा वेगपूर्वक वहाँ पहुँचकर उन 
समस्त कौरव महारथियोंपर धावा किया॥२३॥ 
तेषां महास्त्राणि महारथाना- 
मसह्यकर्मा विनिहत्य कार्ष्णि:। 
बभौ महामन्त्रहुतार्चिमाली 
सदोगतः सन्‌ भगवानिवार्निः॥ २४॥ 
अर्जुनकुमारका पराक्रम दूसरोंक लिये असह्य 

श्रीमहाभारते 


[ भीष्मपर्वणि 

था। वह उन कौरव महारथियोंके बड़े-बड़े अस्त्रोंको 
नष्ट करके यज्ञ-मण्डपमें महान्‌ मन्त्रोद्वारा हविष्यकी 
आहुति पाकर प्रज्वलित हुई ज्चालामालाओंसे अलंकृत 
भगवान्‌ अग्निदेवके समान शोभा पाने लगा॥ २४॥ 
तत: स तूर्णं रुधिरोदफेनां 
कृत्वा नदीमाशु रणे रिपूणाम्‌। 
जगाम सौभद्र्मतीत्य भीष्मो 
महारथं पार्थमदीनसत्त्वः ॥ २५॥ 
तदनन्तर उदार शक्तिशाली भीष्मने रणभूमिमें 
तुरंत ही शत्रुओंके रक्तरूपी जल एवं फेनसे भरी नवी 
बहाकर सुभद्राकुमार अभिमन्युको टालकर महारथी 
अर्जुनपर आक्रमण किया॥ २५॥ 
ततः प्रहस्याद्धतविक्रमेण 
गाण्डीवमुक्तेन शिलाशितेन। 
विपाठजालेन महास्त्रजालं 
विनाशयामास किरीटमाली॥ २६॥ 
तब किरीटधारी अर्जुने हँसकर अद्भुत पराक्रम 
दिखाते हुए गाण्डीव धनुषसे छोड़े और शिलापर 
रगड़कर तेज किये हुए विपाठ नामक बाणोंके समूहसे 
शत्रुओंके बड़े-बड़े अस्त्रोंके जालको छिन्न-भिन्न कर 


दिया॥ २६॥ 
सर्वधनुर्धराणा- 


तमुत्तमं 
मसक्तकर्मा कपिराजकेतुः। 


महात्माभिववर्ष तूर्णं 
शरौघजालैर्विमलैशच भल्लैः॥ २७॥ 

तत्पश्चात्‌ अप्रतिहत पराक्रमवाले महामना कपि- 
ध्वज अर्जुनने सम्पूर्ण धनुर्धरोंमें श्रेष्ठ भीष्मपर तुरंत 
ही निर्मल भल्लों तथा बाणसमूहोंकी वर्षा आरम्भ 
कर दी॥२७॥ 

तथैव 


भीष्मं 


भीष्माहतमन्तरिक्षे 
महास्त्रजालं कपिराजकेतोः। 
विशीर्यमाणं ददृशुस्त्वदीया 
दिवाकरेणेब तमोऽभिभूतम्‌॥ २८॥ 
इसी प्रकार आपके सैनिकोंने देखा कि आकाशमें 
कपिध्वज अर्जुनके बिछाये हुए महान्‌ अस्त्रजालको 
भीष्मजीने अपने अस्त्रोके आघातसे उसी प्रकार छिन्न- 
भिन्न कर दिया है, जैसे भगवान्‌ सूर्य अन्धकारराशिको 
नष्ट कर देते हैं॥२८॥ 
एवंविधं कार्मुकभीमनाद- 
मदीनवत्‌ सत्पुरुषोत्तमाभ्याम्‌। 
ददर्श लोकः कुरुसुंजयाश्च 
तद्‌ द्वैरथं भीष्मधनंजयाभ्याम्‌॥ २९॥ 
इस तरह सत्पुरुषोंमें श्रेष्ठ भीष्म और अर्जुनमें 
धनुषोंकी भयंकर टंकारसे युक्त, दैन्यरहित द्वैरथ-युद्ध 
होने लगा, जिसे कौरव और सुंजय वीरों तथा दूसरे 
लोगोंने भी देखा॥२९॥ 


इति श्रीमहाभारते भीष्मपर्वणि भीष्मवधपर्वणि भीष्मार्जुनद्वैरथे षष्टितमोऽध्यायः ॥ ६०॥ 
इस प्रकार श्रीमहाभारत भीव्मपर्वके अन्तर्गत भीव्मवधपर्वमें भीव्म और अर्जुनके 
दवैरथ-युद्धसे सम्बन्ध रखनेवाला साठवाँ अध्याय पूरा हुआ॥ ६०॥ 


SIO “>>“>> 


एकषष्टितमोऽध्यायः 
अभिमन्युका पराक्रम और धुष्टद्युम्नद्वारा शलके पुत्रका वध 


संजय उवाच 

ड्रौणिर्भूरिश्रवाः शल्यश्चित्रसेनश्च मारिष। 
पुत्रः सांयमनेश्चैव सौभद्रं पर्यवारयन्‌॥ १॥ 

संजय कहते हैं-माननीय राजन्‌! द्रोणपुत्र 
अश्वत्थामा, भूरिश्रवा, शल्य, चित्रसेन तथा शलके पुत्रने 
सुभद्राकुमार अभिमन्युको आगे बढ्नेसे रोका॥ १॥ 
संसक्तमतितेजोभिस्तमेकं 'ददृशुर्जनाः। 
पञ्चभिर्मनुजव्याघ्रैर्गजैः सिंहशिशुं यथा॥२॥ 

जैसे सिंहका बच्चा पाँच हाथियोंसे भिड़ा हुआ 
हो, उसी प्रकार सुभद्राकुमार अभिमन्यु उन अत्यन्त 


तेजस्वी पाँच पुरुषसिंहोंसे अकेला ही युद्ध कर रहा 
था। यह बात वहाँ सब लोगोंने प्रत्यक्ष देखी॥ २॥ 
नातिलक्ष्यतया कश्चिन शौरये न पराक्रमे। 
बभूव सदूशः काष्णेर्नास्त्रे नापि च लाघवे॥ ३॥ 
लक्ष्य वेधने, शौर्य प्रकट करने, पराक्रम दिखाने, 
अस्त्रज्ञान प्रदर्शित करने तथा हाथोंकी फुर्तीमें कोई भी 
अभिमन्युकी समानता न कर सका॥ ३॥ 
तथा त्तमात्मजं युद्धे विक्रमन्तमरिंदमम्‌। 
दुष्ट्वा पार्थः सुसंयत्तं सिंहनादमथानदत्‌ ४॥ 
अपने शत्रुसूदन पुत्र अभिमन्युको युद्धमें इस 


भ्रीष्मवधपर्व ] 


प्रकार प्रयत्नपूर्वक पराक्रम प्रकट 
अजु सिहत) बु. गर्जना दिन FR 
पीडयानं तु तत्‌ सैन्यं पौत्र 
दृष्ट्वा ता गज समन्तात्‌ ल या 6 ॥ 
Fe पजा प ! आपके पौत्र आनी 
वस॑ना ठु ते देख आपके सैनिकोने 
ओरसे घेर लिया॥ ५॥ OT 
ध्वजिनी थाताराष्ट्राणां दीनशत्रुरदीनवत्‌। 
प्रत्युद्ययौ स सौभन्रस्तेजसा च बलेन च॥६॥ 
अपने शबुओंको दीन बना देनेवाले सुभद्राकुमारने 
दैन्यरहित होकर अपने तेज और बलसे कौरवसेनापर 
धावा किया॥६॥ 
तस्य लाघवमार्गस्थमादित्यसदृशप्रभम्‌। 
व्यदृश्यत महच्चापं समरे युध्यतः परैः॥ ७॥ 
समरभूमिमें शत्रुओंके साथ युद्ध करते हुए अभिमन्युका 
विशाल धनुष अस्त्रलाघवके पथपर स्थित हो सूर्यके 
समान प्रकाशित हो रहा था॥ ७॥ 
स ब्रौणिमिषुणैकेन विद्ध्वा शल्यं च पञ्चभिः। 
ध्वजं सांयमनेश्चैव सोऽष्टाभिश्चिच्छिदे ततः॥ ८॥ 
उसने अश्वत्थामाको एक और शल्यको पाँच 
बाणोंसे घायल करके शलके ध्वजको आठ बाणाँसे 
काट डाला॥ ८॥ 
रुक्मदण्डां महाशक्तिं प्रेषितां सौमदत्तिना। 
शितेनोरगसंकाशां पत्रिणापजहार ताम्‌॥ ९॥ 
फिर भूरिश्रवाकी चलायी हुई स्वर्णदण्डविभूषित 
सर्पसदृश महाशक्तिको तीखे बाणसे छिन्न-भिन्न कर 
डाला॥९॥ 
शल्यस्य च महावेगानस्यतः समरे शरान्‌। 
( धनुश्चिच्छेद भल्लेन तीव्रवेगेन फाल्गुनिः।) 
निवार्यार्जुनदायादो जघान चतुरो हयान्‌॥ १०॥ 
शल्य समरभूमिमें बड़े वेगशाली बाणोंका प्रहार 
कर रहे थे; किंतु अर्जुनपुत्र अभिमन्युने तीव्र वेगवाले 
भल्लसे उनके धनुषके टुकडे-दुकडे कर दिये और 
उनकी प्रगतिको रोककर पार्थकुमारने चारों घोड़ोंको मार 
गिराया॥ १०॥ 
भूरिश्रवाश्च शल्यश्च द्रौणिः सांयमनिः शल: । 
नाभ्यवर्तन्त संरब्धाः काष्णेर्बाहुबलोदयम्‌ १॥ 
भूरिश्रवा, शल्य, अश्वत्थामा तथा साय 
(सोमदत्तपुत्र) शल--ये सब लोग अत्यन्त क्रोधमें भरे 
हुए थे, तथापि अभिमन्युके बाहुबलकी वृद्धिको रोक न 
सके॥ ११॥ 


ततस्त्रिगर्ता राजेन्द्र मद्राश्य सह केकयैः। 
पञ्चविंशतिसाहस्त्रास्तव पुत्रेण चोदिता:॥ १२॥ 
धनुर्वेदविदो मुख्या अजेयाः शत्रुभिर्युधि। 
सहपुत्रं जिघांसन्तं परिवब्रुः किरीटिनम्‌॥ १३॥ 
राजेन्द्र! तब आपके पुत्र दुर्योधनसे प्रेरित होकर 
त्रिगर्तो तथा केकयॉसहित मद्रदेशके पचीस हजार 
योद्धाओंने शत्रुवधकी इच्छा रखनेवाले पुत्रसहित 
किरीटधारी अर्जुनको घेर लिया। वे सब-के-सब 
धनुर्वेदके प्रधान ज्ञाता और युद्धस्थलमें शत्रुओके लिये 
अजेय थे॥ १२-१३॥ 
तौ तु तत्र पितापुत्रौ परिक्षिप्तौ महारथौ। 
ददर्श राजन्‌ पाञ्चाल्यः सेनापतिररिंदम॥ १४॥ 
स वारणरथौघानां सहस्रैर्बहुभिर्वृतः । 
वाजिभिः पत्तिभिश्चैव वृतः शतसहस्त्रशः॥ १५॥ 
ध्नुर्विस्फार्य संक्रुद्धो नोदयित्वा च वाहिनीम्‌। 
ययौ तं मद्रकानीक॑ केकयांश्च परंतप।॥ १६॥ 
शत्रुदमन नरेश! पिता-पुत्र महारथी अर्जुन और 
अभिमन्युको शत्रुओद्वारा घिरे हुए देख पांचालणजकुमार 
सेनापति धृष्टद्युम्न कई हजार हाथियों और रथाँ तथा 
सैकड़ों-हजारों घुड्सवारों एवं पैदलॉंसे घिरकर अपनी 
विशाल वाहिनीको आगे बढ़ाते तथा क्रोधपूर्वक धनुषको 
टंकार करते हुए मद्रों और केकयोंकी सेनापर चढ़ 
आये॥ १४-१६॥ 
तेन कीर्तिमता गुप्तमनीकं दृढधन्वना 
संरब्धरथनागाश्वं योत्स्यमानमशोभत॥ १७॥ 
सुदृढ़ धनुष धारण करनेवाले यशस्वी धृष्ट्युम्नसे 
सुरक्षित हुई वह सेना युद्धके लिये उद्यत हो बड़ी शोभा 
पाने लगी, उसके रथी, हाथीसवार और घुड्सवार सभी 
रोषावेशमें भरे हुए थे॥ १७॥ 
सोऽर्जुनप्रमुखे यान्तं पाञ्चालकुलवर्धनः। 
त्रिभिः शारद्वतं बाणैर्जत्रुदेशे समार्पयत्‌॥ ९८॥ 
पांचालबंशकी वृद्धि करनेवाले धृष्टद्युम्ने अर्जुनके 
सामने जाते हुए कृपाचार्यको उनके गलेकी हँसलीपर 
तीन बाण मारे॥ १८॥ 
ततः स मद्रकान्‌ हत्वा दशैव दशभिः शरैः। 
पृष्ठरक्षं जघानाशु भल्लेन कृतवर्मणः॥ १९॥ 
तत्पश्चात्‌ दस बाणोंसे मद्रदेशीय दस योद्धाओंको 
मारकर तुरंत ही एक भल्लके द्वारा कृतवर्माके पृष्ठ- 
रक्षकको मार डाला॥ १९॥ 
दमनं चापि दायादं पौरवस्य महात्मनः। 
जघान विमलाग्रेण नाराचेन परंतपः॥ २०॥ 


९५६ 


श्रीमहाभारते 


[ भीष्मपर्वणि 


---------------  ::: ् कार? 


इसके बाद शत्रुओंको संताप देनेवाले पाण्डव- 
सेनापततिने निर्मल धारवाले नाराचसे महामना पौरवके 
पुत्र दमनको भी मार डाला॥२०॥ 
ततः सांयमनेः पुत्रः पाञ्चाल्यं युद्धदुर्मदम्‌। 
अविध्यत्‌ त्रिंशता बाणैर्दशभिश्चास्य सारथिम्‌॥ २१॥ 
तब शलके पुत्रने तीस बाणोंसे रणदुर्मद धृष्टययुम्नको 
और दस बाणांद्वारा उनके सारथिको घायल कर दिया॥ 
सो5तिविद्धो महेष्वासः सृक्किणी परिसंलिहन्‌। 
भल्लेन भृशतीक्ष्णेन निचकर्तास्य कार्मुकम्‌॥ २२॥ 
इस प्रकार अत्यन्त घायल होकर अपने मुँहके 
दोनों कोनोंको चाटते हुए महाधनुर्धर धृष्टझुम्नने अत्यन्त 
तीखे भल्लसे शलके पुत्रका धनुष काट दिया॥२२॥ 
अथैनं पञ्चविंशत्या क्षिप्रमेव समार्पयत्‌। 
अश्वांशचास्यावधीद्‌ राजनुभौ तौ पार्षिण सारथी॥ २३॥ 
राजन्‌! तत्पश्चात्‌ उन्होंने शीघ्र ही पचीस बाणोंसे 
शलपुत्रको घायल कर दिया तथा उसके घोड़ों एवं दोनों 
पृष्ठरक्षकोंको भी मृत्युके मुखमें डाल दिया॥२३॥ 
स हताश्वे रथे तिष्ठन्‌ ददर्श भरतर्षभ। 
पुत्रः सांयमनेः पुत्र पाञ्चाल्यस्य महात्मनः॥ २४॥ 
भरतश्रेष्ठ! जिसके घोड़े मार दिये गये थे, उसी 
रथपर खड़े हुए शलके पुत्रने महामना धुष्टयझुम्नके पुत्रको 
देखा॥ २४॥ 
स प्रगृहा महाघोरं निस्त्रिंशवरमायसम्‌। 
पदात्तिस्तूर्णमानर्च्छद्‌ रथस्थं पुरुषर्षभः॥ २५॥ 
तब पुरुषश्रेष्ठ शलपुत्र तुरंत ही एक अत्यन्त 
भयंकर लोहेकी बनी हुई बड़ी तलवार हाथमे ले पैदल 
ही रथपर बैठे हुए पांचालणाजकुमार धृष्टझुम्नको ओर 
चला॥ २५॥ 
तं महौघमिवायान्तं खात्‌ पततन्तमिवोरगम्‌। 
भरान्तावरणनिस्त्रिशं कालोत्सृष्टमिवान्तकम्‌॥ २६॥ 
दीप्यमानमिवादित्यं मत्तवारणविक्रमम्‌। 
अपश्यन्‌ पाण्डवास्तत्र धृष्टद्युम्नश्च पार्षतः॥ २७॥ 
उस युद्धमें पाण्डवों तथा द्रुपदकुमार धृष्टयुम्नने 
मतवाले गजराजके समान पराक्रमी और सूर्यके समान 
दीप्तिमान्‌ शलपुत्रको आते देखा। वह महान्‌ वेगशाली 
जलप्रवाह, आकाशसे गिरते हुए सर्प तथा कालकी भेजी 
हुई मृत्युके समान जान पड़ता था। उसके हाथमें नंगी 
तलवार थी॥ २६-२७॥ 
तस्य॒ पाञ्चालदायादः प्रतीपमभिधावतः। 
शितनिस्त्रिंशहस्तस्य शरावरणधारिणः॥ २८॥ 


बाणवेगमतीतस्य तथाभ्याशमुपेयुषः। 
त्वरन्‌ सेनापतिः क्रुब्द्वो बिभेद गदया शिरः॥ २९॥ 
वह विरोधभाव लेकर धावा कर रहा था। 
उसके हाथमें तीखी तलवार थी। उसने अपने 
अंगोंमें कवच धारण कर रखा था। वह बाणके 
वेगको लाँघकर अत्यन्त निकर आ पहुँचा था। 
उस दशामें पांचालराजकुमार सेनापति धृष्टययुम्नने 
तुरंत क्रोधपूर्वक गदासे आघात करके उसके मस्तकको 
विदीर्ण कर दिया॥ २८-२९॥ 
तस्य राजन्‌ सनिस्त्रिंशं सुप्रभं च शरावरम्‌। 
हतस्य पततो इस्ताद्‌ वेगेन न्यपतद्‌ भुवि॥ ३०॥ 
राजन्‌! उसके मारे जानेपर शरीरसे चमकीला 
कवच और हाथसे तलवार उसके गिरनेके साथ ही 
वेगपूर्वक पृथ्वीपर गिरी॥३०॥ 
तं निहत्य गदाग्रेण स लेभे परमां मुदम्‌। 
पुत्रः पाञ्चालराजस्य महात्मा भीमविक्रमः॥ ३१॥ 
पांचालराजका भयानक पराक्रमी पुत्र महामना 
धृष्टय्युम्न गदाके अग्रभागसे शलपुत्रको मारकर अत्यन्त 
प्रसन्न हुए॥ ३१॥ 
तस्मिन्‌ हते महेष्वासे राजपुत्रे महारथे। 
हाहाकारो महानासीत्‌ तव सैन्यस्य मारिष॥ ३२॥ 
आर्य! उस महाधनुर्धश महारथी राजकुमारके 
मारे जानेपर आपको सेनामें महान्‌ हाहाकार मच 
गया॥ ३२॥ 
ततः सांयमनिः क्रुद्धो दृष्ट्वा निहतमात्मजम्‌। 
अभिदुद्राव वेगेन पाञ्चाल्यं युद्धदुर्मदम्‌॥ ३३॥ 
अपने पुत्रको मारा गया देख संयमनकुमार शलने 
कुपित होकर रणदुर्मद पांचालराजकुमार धुष्टद्युम्नपर 
बड़े वेगसे धावा किया॥३३॥ . 
तौ तत्र समरे शूरौ समेतौ युद्धदुर्मदौ। 
ददृशुः सर्वराजानः कुरवः पाण्डवास्तथा॥ ३४॥ 
युद्धमें उन्मत्त होकर लड़नेवाले वे दोनों शूरवीर 
उस समरभूमिमें एक दूसरेसे भिड़ गये। कौरव और 
पाण्डव दोनों पक्षोंक समस्त भूपाल उनका युद्ध देखने 
लगे॥३४॥ 
ततः सांयमनिः क्रुद्धः पार्षतं परवीरहा। 
आजघान त्रिभिर्बाणैस्तोत्रैरिव महाद्विपम्‌॥ ३५॥ 
तब शत्रुवीरोंका संहार करनेवाले शलने जैसे 
महावत किसी महान्‌ गजराजको अंकुशोंसे मारे, उसी 
प्रकार द्रुपदपुत्र धृष्टद्युम्नको क्रोधपूर्वक तीन 

घायल किया॥३५॥ 
तथैव पार्षतं शूरं शल्यः समितिशोभनः। 
आजघानोरसि क्रुद्धस्ततो युद्धमवर्तत ३६॥ 


इसी प्रकार संग्राममें शोभा पानेवाले शल्यने भी 
क्रुद्ध होकर शुरवीर धृष्ट्युम्नकी छातीपर प्रहार किया। 
फिर तो वहाँ भयंकर युद्ध छिड़ गया॥३६॥ 


इति श्रीमहाभारते भीष्मपर्वणि भीष्मवधपर्वणि चतुर्थयुद्धदिवसे सांयमनिपुत्रवधे एकषष्टितमोऽध्यायः ॥ ६१॥ 
इस प्रकार श्रीमहाभारत भीव्यप्रवके अन्तर्गत भीष्पवधपर्वमेँ चौथे दिनके युद्धमें शलपुत्रके 
वक्षसे सम्बन्ध रखनेवाला इकसठवाँ अध्याय पूरा हुआ॥ ६१ ॥ 
[ दाक्षिणात्य अधिक पाठका ई श्लोक मिलाकर कुल ३६३ श्लोक हैं।] 

धृष्टद्युम्म और शल्य आदि दोनों पक्षके वीरोंका युद्ध तथा 
भीमसेनके द्वारा गजसेनाका संहार 


धृतराष्ट्र उवाच 
दैवमेव परं मन्ये पौरुषादपि संजय। 
यत्‌ सैन्यं मम पुत्रस्य पाण्डुसैन्येन बाध्यते॥ १॥ 
धृतराष्ट्र बोले-संजय ! मैं पुरुषार्थकी अपेक्षा भी 
दैवको ही प्रधान मानता हूँ, जिससे मेरे पुत्र दुर्योधनकी 
सेना पाण्डवोंकी सेनासे पीड़ित हो रही है॥ १॥ 
नित्यं हि मामकांस्तात हतानेव हि शंससि। 
अव्यग्रांश्च प्रहृष्टाश्च नित्यं शंससि पाण्डवान्‌॥ २॥ 
तात! तुम प्रतिदिन मेरे ही सैनिकोंके मारे जानेकी 
बात कहते हो और पाण्डवोंको सदा व्यग्रतासे रहित 
तथा हर्षोल्लाससे परिपूर्ण बताते हो॥२॥ 
हीनान्‌ पुरुषकारेण मामकानह्य संजय। 
पातितान्‌ पात्यमानाश्च हतानेव च शंससि॥ ३॥ 
संजय! आजकल मेरे पुत्र और सैनिक पुरुषार्थसे 
हीन हो रहे हैं और शत्रुओंने उन्हें धराशायी किया एवं 
मार डाला है। प्रतिदिन वे शत्रुओके हाथसे मारे ही जा 
रहे हैं। उनके सम्बन्धमें तुम सदा ऐसे ही समाचार देते 
हो॥ ३॥ 
युध्यमानान्‌ यथाशक्ति घटमानाञ्जयं प्रति। 
पाण्डवा हि जयन्त्येव जीयन्ते चैव मामकाः॥ ४॥ 
मेरे बेटे विजयके लिये यथाशक्ति चेष्टा करते 
और लड़ते हैं, तो भी पाण्डव ही विजयी होते और मेरे 
पुत्रोंकी ही पराजय होती है॥४॥ 
सोऽहं तीव्राणि दुःखानि दुर्योधनकृतानि च। 
ओष्यामि सततं तात दुःसहानि बहूनि च॥५॥ 
तात! ऐसा जान पड़ता है कि मुझे दुर्योधनके 
कारण सदा अत्यन्त दुःसह एवं तीब्र दुःखकी 
बहुत-सी बातें सुननी पड़ेंगी॥ ५॥ 


तमुपायं न पश्यामि जीयेरन्‌ येन पाण्डवाः । 
मामका विजयं युद्धे प्राप्नुयुयेन संजय॥ ६॥ 
संजय! मैं ऐसा कोई उपाय नहीं देखता, जिससे पाण्डव 
हार जायँ और मेरे पुत्रोंको युद्धमें विजय प्राप्त हो॥ ६॥ 
संजय उवाच 
क्षयं मनुष्यदेहानां गजवाजिरथक्षयम्‌। 
शृणु राजन्‌ स्थिरो भूत्वा तवैवापनयो महान्‌॥ ७॥ 
संजयने कहा--राजन्‌! उस युद्धमें मानवशरीरोंका 
भारी संहार हुआ है। हाथी, घोड़े और रथोंका भी विनाश 
देखा गया है। वह सब आप स्थिर होकर सुनिये। यह 
आपके ही महान्‌ अन्यायका फल है॥ ७॥ 
थृष्टझुम्नस्तु शल्येन पीडितो नवभिः शरैः। 
पीडयामास संक्रुद्धो मद्राधिपतिमायसैः॥ ८॥ 
शल्यके बाणोंसे पीडित होकर धृष्टद्युम्न अत्यन्त 
कुपित हो उठे और उन्होंने लोहेके बने हुए नौ बाणोंसे 
मद्रराज शल्यको गहरी पीड़ा पहुँचायी॥८॥ 
तत्राद्धुतमपश्याम पार्षतस्य पराक्रमम्‌। 
न्यवारयत सस्तूर्ण शल्यं समितिशोभनम्‌॥ ९॥ 
वहाँ हमलोगोंने धृष्टयुम्नका यह अद्भुत पराक्रम 
देखा कि उन्होंने संग्रामभूमिमें शोभा पानेवाले राजा 
शल्यको तुरंत ही आगे बढ़नेसे रोक दिया॥९॥ 
नान्तरं दृश्यते तत्र तयोश्च रथिनोस्तदा। 
मुहूर्तमिव तद्‌ युद्धं तयोः सममिवाभवत्‌॥ १०॥ 
उस समय उन दोनों महारथियोंमें पराक्रमकी 
दृष्टिसे कोई अन्तर नहीं दिखायी देता था। दो घड़ीतक 
दोनोंमें समान-सा युद्ध होता रहा॥ १०॥ 


ही | ततः शल्यो महाराज धुष्टझ्युम्नस्य संयुगे। 


धनुश्चिच्छेद भल्लेन पीतेन निशितेन च॥ ११॥ 

महाराज! तदनन्तर राजा शल्यने युद्धस्थलमें 
शाणपर तीक्ष्ण किये हुए पीले रंगके भल्ल नामक 
बाणसे धृष्ट्युम्नका धनुष काट दिया॥ ११॥ 
अथैनं शरवर्षेण च्छादयामास संयुगे। 
गिरिं जलागमे यद्वजलदा जलवृष्टिभिः॥ १२॥ 
इसके बाद जैसे बादल बरसातमें पर्वतपर 
जलकी वर्षा करते हैं, उसी प्रकार उन्होंने धृष्टयुम्नपर 
रणभूमिमें बाणोंकी वर्षा करके उन्हें सब ओरसे 
ढक दिया॥ १२॥ 
अभिमन्युस्ततः क्रुद्धो धृष्टद्युम्ने च पीडिते। 
अभिदुद्राव वेगेन मद्रराजरथं प्रति १३॥ 
तदनन्तर धृष्टद्युम्ने पीडित होनेपर क्रोधमें भरे 
हुए अभिमन्युने मद्रराज शल्यके रथपर बड़े वेगसे 
आक्रमण किया॥ १३॥ 
ततो मद्राधिपरथं काष्णिः प्राप्यातिकोपनः। 
आर्तायनिममेयात्मा विव्याध निशितेः शरेः॥ १४॥ 
मद्रराजके रथके निकट पहुँचकर अत्यन्त क्रोधमें 
भरे हुए अनन्त आत्मबलसे सम्पन्न अर्जुनकुमारने 
आपने पेने बाणोंद्वारा ऋतायनपुत्र राजा शल्यको घायल 
कर दिया॥ १४॥ 
ततस्तु तावका राजन्‌ परीप्सन्तोऽर्जुनिं रणे। 
सङ्राजरथं तूर्णं परिवार्यावतस्थिरे॥ १५॥ 
राजन्‌! तब आपके पुत्र रणभूमिमें अभिमन्युको 
बन्दी बनानेकी इच्छासे तुरंत वहाँ आये और मद्रराज 
शल्यके रथको चारों ओरसे घेरकर युद्धके लिये खड़े 
हो गये॥ १५॥ 
दुर्योधनो विकर्णश्च दुःशासनविविंशती। 
दुर्मर्षणो दुःसहश्च चित्रसेनोऽथ दुर्मुखः॥ १६॥ 
सत्यद्रतश्च भद्रं ते पुरुमित्रश्च भारत। 
. एते मद्राधिपरथं पालयन्तः स्थिता रणे॥ १७॥ 
भारत! आपका भला हो। दुर्योधन, विकर्ण, 
दुःशासन, विविंशति, दुर्मर्षण, दुःसह, चित्रसेन, दुर्मुख, 
सत्यत्रत तथा पुरुमित्र-ये आपके पुत्र मद्रराजके रथकी 
है रक्षा करते हुए युद्धभूमिमें डटे हुए थे॥ १६-१७॥ 
तान्‌ भीमसेन: संक्रुद्धो धृष्टद्युम्नश्च पार्षतः। 
द्रौपदेयाऽभिमन्युश्च माद्रीपुत्रौ च पाण्डवौ॥ १८॥ 
धार्तराष्ट्रान्‌ दश रथान्‌ दशैव प्रत्यवारयन्‌। 
नानारूपाणि शस्त्राणि विसृजन्तो विशाम्पते॥ १९॥ 
आपके इन दस महारथी पुत्रोंको क्रोधमें भरे 
हुए भीमसेन, द्रुपदपुत्र धृष्टद्युम्न, माद्रीकुमार पाण्डुपुत्र 
नकुल-सहदेव, पाँचों भाई ्रौपदीकुमार और अभिमन्यु- 


इन दस ही महारथियोंने रोका। प्रजानाथ! ये सब 
लोग नाना प्रकारके अस्त्र-शस्त्रोंका प्रहार कर रहे 
थे॥ १८-१९॥ 
अभ्यवर्तन्त संहृष्टः परस्परवधैषिणः। 
ते वै समेयुः संग्रामे राजन्‌ दुर्मन्त्रिते तव॥ २०॥ 
राजन्‌! ये सब एक-दूसरेके वधकी इच्छा रखकर 
हर्ष और उत्साहके साथ क्षत्रियोंका सामना करते थे। 
आपकी कुमन्त्रणाके फलस्वरूप ही इन सब योद्धाओंकी 
आपसमें भिड्न्त हुई थी॥ २०॥ 
तस्मिन्‌ दशरथे क्रुद्धे वर्तमाने महाभये। 
तावकानां परेषां वा प्रेक्षका रथिनोऽभवन्‌॥ २१॥ 
जिस समय ये दसौं महारथी क्रोधमें भरकर अत्यन्त 
भयंकर युद्धमें लगे हुए थे, उस समय आपकी और 
पाण्डवोंकी सेनाके दूसरे रथी दर्शक होकर देखते थे॥ 
शस्त्राण्यनेकरूपाणि विसृजन्तो महारथाः। 
अन्योन्यमभिनर्दन्तः सम्प्रहारं प्रचक्रिरे॥ २२॥ 
किंतु आपके और पाण्डवोंके वे महारथी वीर 
एक-दूसरेपर अनेक प्रकारके अस्त्र-शस्त्रोंको वर्षा 
करते हुए गर्जते और युद्ध करते थे॥२२॥ 
ते तदा जातसंरम्भाः सर्वेऽन्योन्यं जिघांसवः। 
अन्योन्यमभिमर्दन्तः स्पर्धमानाः परस्परम्‌॥ २३॥ 
उस समय उन सबमें क्रोध भरा हुआ था। सभी 
एक दूसरेके वधको इच्छा रखते थे। सबमें परस्पर 
लाग-डाँट थी और सभी सबको कुचलनेकी चेष्टा 
करते थे॥ २३॥ 
अन्योन्यस्पर्धया राजन्‌ ज्ञातयः सङ्गता मिथः। 
महास्त्राणि विमुञ्चन्तः समापेतुरमर्षिणः॥ २४॥ 
महाराज! वे सब आपसमें कुटुम्बी-भाई-बन्धु 
थे, परंतु परस्पर स्पर्धा रखनेके कारण लड़ रहे थे। एक 
दूसरेके प्रति अमर्षमें भरकर बड़े-बड़े अस्त्रोंका प्रहार 
करते हुए आक्रमण-प्रत्याक्रमण करते थे॥ २४॥ 
दुर्योधनस्तु संक्रुद्धो धृष्टद्युम्न महारणे। 
विव्याध निशितैर्बाणैश्चतुर्भिः समरे ह्रुतम्‌॥ २५॥ 
दुर्योधने कुपित होकर उस महासंग्राममें अपने 
चार तीखे बाणोंद्वारा तुरंत ही धृष्टयुम्नको बींध दिया॥ 
दुर्मर्षणश्च विंशत्या चित्रसेनश्च पञ्चभिः। 
दुर्मुखो नवभिर्बाणैर्दुःसहश्चापि सप्तभिः ॥ २६॥ 
विविंशतिः पञ्चभिश्च त्रिभिर्दुःशासनस्तथा। 
तान्‌ प्रत्यविध्यद्‌ राजेन्द्र पार्षतः शन्नुतापनः॥ २७॥ 
एकैकं पञ्चविंशत्या दर्शयन्‌ पाणिलाघवम्‌। 
दुर्मर्षणने बीस, चित्रसेने पाँच, दुर्मुखने नौ, 

दुःसहने सात, विविंशतिने पाँच तथा द: 
बाणोंसे उन सबको बींध डाला। राजेन्द्र (जवा 
संताप देनेवाले कृष्टुम्नने अपने हाथोंकी फुर्ती दिखाते 
हुए दुर्योधन आदिमेंसे प्रत्येकको पचीस-पचीस बाणोंसे 
घायल किया॥ २६-२७६ ॥ 
सत्यव्रतं च समरे पुरुमित्रं च भारत॥ २८॥ 
अभिमन्युरविध्यत्‌ तु दशभिर्दशभिः शरैः। 
भारत! अभिमन्युने समरभूमिमें सत्यव्रत और 
पुरुमित्रको दस-दस बाणोंसे पीड़ित किया॥२८३ ॥ 
290. तु समरे मातुलं मातृनन्दनौ॥ २९॥ 
अविध्येतां [ 
माताको आनन्दित कनेवाले माद्रीकुमार नकुल 
और सहदेवने अपने मामा शल्यको पैने बाणोंसे घायल 
कर दिया। यह अद्भुत-सी बात हुई॥२९३॥ 
ततः शल्यो महाराज स्वस्त्रीयौ रथिनां वरौ॥ ३०॥ 
शरैर्बहुभिरानर्च्छत्‌ कृतप्रतिकृतैषिणौ। 
छाद्यमानौ ततस्तौ तु माद्रीपुत्रौ न चेलतुः॥ ३१॥ 
महाराज! तदनन्तर शल्यने किये हुए प्रहारका 
बदला चुकानेको इच्छा रखनेवाले रथियोंमें श्रेष्ठ अपने 
दोनों भानजोंको अनेक बाणोंसे पीड़ित किया। उनके 
बाणोंसे आच्छादित होनेपर भी नकुल-सहदेव विचलित 
नहीं हुए॥ ३०-३१॥ 
अथ दुर्योधनं दृष्ट्वा भीमसेनो महाबलः। 
विधित्सुः कलहस्यान्तं गदां जग्राह पाण्डवः॥ ३२॥ 
तदनन्तर महाबली पाण्डुपुत्र भीमसेनने दुर्योधनको 
देखकर झगड़ेका अन्त कर डालनेकी इच्छासे गदा 
उठा ली॥ ३२॥ 
तमुद्यतगदं दृष्ट्वा कैलासमिव शृङ्गिणम्‌ 
भीमसेनं महाबाहुं पुत्रास्ते प्राद्रवन्‌ भयात्‌॥ ३३॥ 
गदा उठाये हुए महाबाहु भीमसेनको एक शिखरसे 
युक्त कैलास पर्वतके समान उपस्थित देख आपके सभी 
पुत्र भयके मारे भाग गये॥३३॥ 
दुर्योधनस्तु संक्रुद्धो मागधं समचोदयत्‌। 
अनीकं 'दशसाहतस्त्रं कुज्जराणां तरस्विनाम्‌॥ ३४॥ 
तब दुर्योधनने कुपित होकर मगधदेशीय दस 
हजार हाथियोंकी वेगशाली सेनाको युद्धके लिये प्रेरित 
किया॥ ३४॥ 
राजानीकेन पा ता राजा सुयोधनः गा कक 
मागधं पुरतः कृत्वा भीमसन समभ्ययात्‌ 
उस गजसेनाके साथ मागधको आगे करके 
दुर्योधने भीमसेनपर आक्रमण किंया॥३१॥ 


आपतन्तं च तं दुष्ट्वा गजानीकं वृकोद्रः। 
गदापाणिरवारोहद्‌ रथात्‌ सिंह इवोन्नदन्‌॥ ३६॥ 
उस गजसेनाको आते देख भीमसेन हाथमें 
गदा लेकर सिंहके समान गर्जना करते हुए रथसे 
उतर पड़े॥ ३६॥ 
अद्रिसारमयीं गुर्वी प्रगृह्य महतीं 'गदाम्‌। 
अभ्यधावद्‌ गजानीकं व्यादितास्य इवान्तकः॥ ३७॥ 
'लोहेकी उस विशाल एवं भारी गदाको लेकर 
वे मुँह बाये हुए कालके समान उस गजसेनाकी ओर 
दौड़े॥ ३७॥ 
स गजान्‌ गदया निघ्नन्‌ व्यचरत्‌ समरे बली। 
भीमसेनो महाबाहुः सवज इव वासवः॥ ३८॥ 
बलवान्‌ महाबाहु भीमसेन वज्रधारी इन्द्रके समान 
गदासे हाथियोंका संहार करते हुए समरांगणमें विचरने 
लगे॥ ३८॥ 
तस्य नादेन महता मनोहृदयकम्पिना। 
व्यत्यचेष्टन्त संहत्य गजा भीमस्य गर्जतः॥ ३९॥ 
मन और हृदयको कँपा देनेवाली गर्जते हुए 
भीमसेनकी उस भीषण गर्जनासे सब हाथी एकत्र हो 
भयके मारे निश्चेष्ट एवं अचेत-से हो गये॥३९॥ 
ततस्तु द्रौपदीपुत्राः सौभद्रश्च महारथः। 
नकुलः सहदेवश्च धृष्टद्युम्नश्च पार्षत: ४०॥ 
पृष्ठं भीमस्य रक्षन्तः शरवर्षेण वारणान्‌। 
अभ्यवर्षन्त धावन्तो मेघा इव गिरीन्‌ यथा॥ ४१॥ 
तत्पश्चात्‌ द्रौपदीके पाँचों पुत्र, महारथी अभिमन्यु, 
नकुल-सहदेव तथा द्रुपदपुत्र धृष्टझुम्न-ये सब लोग 
भीमसेनके पृष्ठभागकी रक्षा करते हुए हाथियोंपर उसी 
प्रकार दौड़-दौड़कर बाण-वर्षा करने लगे, जैसे बादल 
पर्वतोंपर पानीकी बुँदें बरसाते हैं॥ ४०-४१॥ 
क्षुरैः क्षुरप्रै्भल्लैश्च पीतैश्चाञ्जलिकैः शितैः। 
व्यहरन्नुत्तमाङ्कानि पाण्डवा गजयोधिनाम्‌॥ ४२॥ 
पाण्डव रथी क्षुर, क्षुरप्र, पीले रंगके भल्ल तथा 
तीखे आंजलिक नामक बाणोंद्वारा हाथीसवार योद्धाओंके 
मस्तक काट-काटकर गिराने लगे॥४२॥ 
शिरोभिः प्रपतद्भिश्च बाहुभिश्च विभूषितैः । 
अश्मवृष्टिरिवाभाति पाणिभिश्च सहाङ्कुशैः ॥ ४३॥ 
उनके शिरों, बाजूबन्दविभूषित भुजाओं और 
अंकुशोंसहित हाथोंके गिरनेसे ऐसा जान पड़ता था, 
मानो आकाशसे ओले और पत्थरोंकी वर्षा हो रही हो॥ 
हृतोत्तमाङ्काः स्कन्धेषु गजानां गजयोधिनः। 
अदृश्यन्ताचलाग्रेषु द्रुमा भग्नशिखा इब॥ ४४॥ 

मस्तक कट जानेपर भी हाथियोंकी पीठपर टिके 
हुए गजारोही योद्धाओंके धड़ पर्वतके शिखरोंपर 
स्थित हुए शिखाहीन वृक्षोंके समान दृष्टिगोचर हो रहे 
थे॥४४॥ 
धृष्टझुम्नहतानन्यानपश्याम महागजान्‌। 
पततः पात्यमानांश्च पार्षतेन महात्मना॥ ४५॥ 
हमलोगोंने धृष्टदयुम्नके द्वारा मारे गये बहुत-से 

बहुत-से हाथी गिरे और गिराये जा रहे थे॥ ४५॥ 
सागधोऽथ महीपालो गजमैरावणोपमम्‌। 
प्रेषयामास समरे सौभद्रस्य रथं प्रति॥ ४६॥ 
इसी समय मगधदेशीय भूपालने युद्धस्थलमें 
अभिमन्युके रथकी ओर ऐरावतके समान एक विशाल 
हाथीको प्रेरित किया॥ ४६॥ 
तमापतन्तं सम्प्रेष्य मागधस्य महागजम्‌। 
जघानैकेषुणा वीरः सौभद्रः परवीरहा॥ ४७॥ 
मगधनरेशके उस विशाल गजको आते देख 
शत्रुवीरोंका नाश करनेवाले वीर सुभद्राकुमारने उसे एक 
ही बाणसे मार डाला॥ ४७॥ 
तस्यावर्जितनागस्य काष्णिः परपुरंजयः। 
राज्ञो रजतपुङ्खेन भल्लेनापाहरच्छिरः॥ ४८॥ 
फिर शत्रु-नगरीपर विजय पानेवाले अर्जुनपुत्र 
अभिमन्युने मरनेपर भी हाथीको न छोड्नेवाले 
मगधराजका मस्तक रजतमय पंखवाले भल्लके द्वारा 
काट गिराया॥ ४८॥ 
विगाह्य तद्‌ गजानीकं भीमसेनोऽपि पाण्डवः । 
व्यचरत्‌ समरे मृद्नन्‌ गजानिन्द्रो गिरीनिव॥ ४९॥ 
उधर पाण्डुनन्दन भीमसेन भी गजसेनामें घुसकर 
पर्वतोंको विदीर्ण करनेवाले देवेन्द्रके समान हाथियोंको 
रौंदते हुए समरांगणमें विचरने लगे॥४९॥ 
एकप्रहारनिहतान्‌ भीमसेनेन दन्तिनः। 
अपश्याम रणे तस्मिन्‌ गिरीन्‌ वज़हतानिव॥ ५०॥ 
महाराज! उस युद्धस्थलमें हमने वज़के मारे हुए 
पर्वतोंकी भाँति भीमसेनके एक ही प्रहारसे दन्तार 
हाथियोको भी मरते देखा था॥५०॥ 
भरनदन्तान्‌ भग्नकरान्‌ भग्नसक्थांश्च वारणान्‌। 
भरनपृष्ठत्रिकानन्यान्‌ निहतान्‌ पर्वतोपमान्‌॥ ५१॥ 
नदतः सीदतश्चान्यान्‌ विमुखान्‌ समरे गतान्‌। 
वित्रुतान्‌ भयसंविग्नांस्तथा विशकृतोऽपरान्‌॥ ५२॥ 
किन्हींके दाँत टूट गये, किन्हींकी सूँड़ कट गयी, 
'कितनोंकी जाँचें टूट गयीं, किन्हींकी पीठ टूट गयी और 


कितने ही पर्वतोंके समान विशालकाय गजराज मारे 
गये, कुछ चिग्घाड़ रहे थे, कुछ कष्टसे कराह रहे थे, 
कुछ युद्धभूमिसे विमुख होकर भागने लगे थे और कुछ 
भयसे व्याकुल होकर मल-मूत्र कर रहे थे। इन सबको 
मैने अपनी आँखों देखा था॥ ५१-५२॥ 
भीमसेनस्य मार्गेषु पतितान्‌ पर्वतोपमान्‌। 
अपश्यं निहतान्‌ नागान्‌ राजन्‌ निष्ठीवतोऽपरान्‌॥ ५३॥ 
भीमसेनके मार्गोमें उनके द्वारा मारे गये पर्वतोपम 
हाथी पड़े दिखायी दिये। राजन्‌! अन्य बहुत-से 
हाथियोंको मैंने मुँहसे फेन फेंकते देखा था॥५३॥ 
वमन्तो रुधिरं चान्ये भिन्नकुम्भा महागजाः। 
विह्वलन्तो गता भूमिं शैला इव धरातले॥ ५४॥ 
कितने ही विशालकाय हाथी खून उगल रहे थे 
और उनके कुम्भस्थल फट गये थे। बहुत-से व्याकुल 
होकर इस भूतलपर पर्वतोंके समान पड़े थे॥ ५४॥ 
मेदोरुधिरदिग्धाङ्गो वसामजासमुक्षितः। 
व्यचरत्‌ समरे भीमो दण्डपाणिरिवान्तकः॥ ५५॥ 
भीमसेनका सारा शरीर मेदा तथा रक्तसे लिप्त हो 
रहा था। वे वसा और मज्जासे नहा गये थे और हाथमें 
गदा लिये दण्डपाणि यमराजके समान उस युद्धभूमिमें 
विचर रहे थे॥ ५५॥ 
राजानां रुधिरक्लिन्नां गदां बिभ्रद्‌ वृकोदरः। 
घोरः प्रतिभयश्चासीत्‌ पिनाकीव पिनाकधृक्‌ ॥ ५६॥ 
हाथियोंके खूनसे भीगी हुई गदा धारण किये 
भीमसेन पिनाकधारी भगवान्‌ रुद्रके समान घोर एवं 
भयंकर दिखायी देते थे॥५६॥ 
सम्म्यमानाः क्रुब्द्वेन भीमसेनेन दन्तिनः। 
सहसा प्राद्रवन्‌ क्लिष्टा मृदनन्तस्तव वाहिनीम्‌॥ ५७॥ 


भीष्मवधपर्व ] 


क्रोधमें भरे हुए भीमसेन हाथियोंको मथे डालते थे. 
अतः वे उनके द्वारा अत्यन्त क्लेश पाकर आपकी सेनाको 
कुचलते हुए सहसा युद्धस्थलसे भाग चले॥ ५७॥ 
तं हि वीरं महेष्वासं रथाः। 
पर्यरक्षन्त युध्यन्तं :॥५८॥ 
जैसे देवता वज्रधारी इन्द्रकी रक्षा करते हैं, उसी 
प्रकार सुभद्राकुमार आदि पाण्डव योद्धा युद्धमें तत्पर 
हुए महाधनुर्घर वीर भीमसेनकी सब ओरसे रक्षा करते 
थे॥ ५८॥ 
शोणिताक्तां गदां बिभ्रदुक्षितां गजशोणितैः। 
कृतान्त इव रौद्रात्मा भीमसेनो व्यदृश्यत॥ ५९॥ 
खूनमें सनी तथा हाथियोंके रक्तसे भीगी हुई गदा 
लिये रौद्ररूपधारी भीमसेन यमराजके समान दिखायी 
देते थे॥५९॥ 
व्यायच्छमानं गदया दिक्षु सर्वासु भारत। 
अपश्याम रणे भीमं नृत्यन्तमिव शंकरम्‌॥ ६०॥ 
भारत! भीमसेन गदा लेकर सम्पूर्ण दिशाओंमें 
व्यायाम-सा कर रहे थे। समरभूमिमें भीमको हमलोगोंने 
ताण्डव-नृत्य करते हुए भगवान्‌ शंकरके समान देखा 
था॥ ६०॥ 
यमदण्डोपमां गुवीमिन्द्राशनिसमस्वनाम्‌। 
अपश्याम महाराज रौद्रां विशसनीं गदाम्‌॥ ६१॥ 
महाराज! भीमसेनकी भारी और भयंकर गदा 
सबका संहार करनेवाली है। हमें तो वह यमदण्डके 

समान दिखायी देती थी। प्रहार करनेपर उससे इन्द्रके 
वञ्रकी गड़गड़ाहटके समान आवाज होती थी॥ ६१॥ 
विमिश्रां केशमज्जाभिः प्रदिग्धां रुधिरेण च। 
पिनाकमिव रुद्रस्य क्रुद्धस्याभिघ्नत: पशून्‌॥ ६२॥ 
रक्तसे भीगी तथा केश और मज्जासे मिली हुई 
उस गदाको हमने प्रलयकालमें क्रोधसे भरकर समस्त 
पशुओं (जीवों)-का संहार करनेवाले रुद्रदेवके पिनाकके 
समान समझा था॥ ६२॥ . 
यथा पशूनां संघातं यष्ट्या पालः प्रकालयेत्‌ 
तभा भीमो गजानीकं गदया समकालयत्‌॥ ६३॥ 
जैसे चरवाहा पशुओंके झुंडको डंडेसे हाँकता है, 
उसी प्रकार भीमसेन हाथियोंके समूहको अपनी गदासे 
हाँक रहे थे॥ ६३॥ 
गदया वध्यमानास्ते मार्गणैश्च समन्ततः। 
स्वान्यनीकानि मृद्नन्तः प्राद्रवन्‌ कुञ्जरास्तव॥ ६४॥ 
महाराज! चारों ओरसे गदा और बाणोंकी मार 
पड्नेपर आपकी सेनाके वे समस्त हाथी अपने ही 
सैनिकोंको कुचलते हुए भाग रहे थे॥६४॥ 
महावात इवाभ्राणि विधमित्वा स वारणान्‌। 
अत्तिष्ठत्‌ तुमुले भीमः श्मशान इव शूलभृत्‌॥ ६५॥ 
जैसे आँधी बादलोंको छिन्नभिन्न करके उड़ा 
देती है, उसी प्रकार भीमसेन उस भयंकर युद्धमें 
हाथियोंकी सेनाको नष्ट करके श्मशानभूमिमें त्रिशूलधारी 
भगवान्‌ शंकरके समान खड़े थे॥ ६५॥ 


इति श्रीमहाभारते भीष्मपर्वणि भीष्मवधपर्वणि चतुर्थदिवसे भीमयुद्धे द्विषष्टितमोऽध्यायः॥ ६२॥ 
इस प्रकार श्रीमहाभारत भीव्मपर्वके अन्तर्गत भीव्मवधपर्वमें चौथे दिन भीमसेनका 
युद्धविषयक बासठवाँ अध्याय पूरा हुआ॥ ६२॥ 


~~“ लल 

युद्धस्थलमें प्रचण्ड पराक्रमकारी भीमसेनका भीष्मके साथ 
युद्ध तथा सात्यकि और भूरिश्रवाकी मुठभेड़ 
तदनन्तर आपके पुत्रकी आज्ञासे समस्त सेनाएँ 


संजय उवाच स्‌ 
हते तस्मिन्‌ गजानीके पुत्रो दुर्योधनस्तव। भैरव गर्जना करती हुई भीमसेनपर टूट पड़ी॥ २॥ 
भीमसेनं  छ्ततेत्येवं ॥ ९॥ | तं बलौघमपर्यन्तं देवैरपि सुदुःसहम्‌। 


संजय कहते हैं--महाराज! हाथियोंकी उस सेनाके | आपतन्तं सुदुष्पारं समुद्रमिव पर्वणि॥ ३॥ 


दुर्योधने समस्त सैनिकोंको सेनाका वह अनन्त वेग देवताओंके लिये भी दुःसह था। 

ह a मर मार डालो॥ १॥ | पूर्णिमाको बढ़े हुए समुद्रके समान अपार जान पड़ता था॥ 
त्ततः ुत्रस्य शासनात्‌। रथनागाश्वकलिलं शङ्खदुन्दुभिनादितम्‌। 

नब अनन्तरथपादातं रजसा सर्वतो वृतम्‌॥ ४॥ 


अभ्यद्रवन्‌ भीमसेनं नदन्तं भैरवान्‌ रवान्‌॥ २ ॥ 

श्रीमहाभारते 


[ भीष्मपर्वणि 


वह सैन्य-समुद्र रथ, हाथी और घोड़ोंसे भरा 
हुआ था। शंख और दुन्दुभियोंकी ध्वनिसे कोलाहल पूर्ण 
हो रहा था। उसमें रथ और पैदलोंकी संख्या नहीं 
बतायी जा सकती थी तथा उस सेनामें सब ओर धूल 
व्याप्त हो रही थी॥ ४॥ 
तं भीमसेनः समरे महोदधिमिवापरम्‌। 
सेनासागरमक्षोभ्यं वेलेब समवारयत्‌॥ ५॥ 
दूसरे महासागरके समान उस अक्षोभ्य सैन्यसमुद्रको 
युद्धमें भीमसेने तटप्रदेशकी भाँति रोक दिया॥५॥ 
तदाश्चर्यमपश्याम पाण्डवस्य महात्मनः। 
भीमसेनस्य समरे राजन्‌ कर्मातिमानुषम्‌ ६॥ 
राजन्‌! उस समय संग्रामभूमिमें हमलोगोंने महामना 
पाण्डुनन्दन भीमसेनका अत्यन्त आश्चर्यमय अतिमानुष 
कर्म देखा था॥६॥ 
उदीर्णान्‌ पार्थिवान्‌ सर्वान्‌ साश्वान्‌ सरथकुञ्जरान्‌। 
असम्भ्रमं भीमसेनो गदया समवारयत्‌॥ ७॥ 
घोड़े, हाथी तथा रथसहित जितने भी भूपाल वहाँ 
आगे बढ़ रहे थे, उन सबको केवल गदाको सहायतासे 
भीमसेनने बिना किसी घबराहटके रोक दिया॥ ७॥ 
स संवार्य बलौघांस्तान्‌ गदया रथिनां वरः। 
अतिष्ठत्‌ तुमुले भीमो गिरिर्मेरुरिवाचलः॥ ८॥ 
रथियोंमें श्रेष्ठ भीमसेन उस सारे सैन्यसमूहको 
गदाद्वारा रोककर उस भयंकर युद्धमें मेरु पर्वतके समान 
अविचलभावसे खड़े रहे॥ ८॥ 
तस्मिन्‌ सुतुमुले घोरे काले परमदारुणे। 
भ्रातरश्चैव पुत्राश्च धृष्टद्युम्नश्च पार्षतः॥ ९॥ 
द्रैपदेयाऽभिमन्युश्च शिखण्डी चापराजितः। 
न प्राजहन्‌ भीमसेनं भये जाते महाबलम्‌॥ १०॥ 
उस महान्‌ भयंकर तथा अत्यन्त दारुण भयके 
समय महाबली भीमसेनको उनके भाई, पुत्र, द्रुपदकुमार 
धृष्ट्ुम्न, द्रौपदीके पाँचों पुत्र, अभिमन्यु और अपराजित 
वीर शिखण्डी-ये कोई भी छोड़कर नहीं गये॥ ९-१०॥ 
ततः शैक्यायसीं गुर्वी प्रगृह्य महतीं गदाम्‌। 
अधावत्‌ तावकान्‌ योधान्‌ दण्डपाणिरिवान्तकः॥ ११॥ 
तत्पश्चात्‌ पूर्णतः फौलादकी बनी हुई विशाल एवं 
भारी गदा हाथमें लेकर भीमसेन दण्डपाणि यमराजकी 
भाँति आपके सैनिकोंपर टूट पड़े॥ ११॥ 
पोथयन्‌ रथवृन्दानि वाजिवृन्दानि चाभिभूः । 
कर्षयन्‌ रथवृन्दानि बाहुवेगेन पाण्डवः॥ १२॥ 

विनिघ्नन्‌ व्यचरत्‌ संख्ये युगान्ते कालवद्‌ विभुः । 
फिर वे प्रभावशाली बलवान्‌ पाण्डुनन्दन रथियों 
और घोड़ोंके समूहको नष्ट करके अपनी भुजाओंके 
वेगसे रथोंके समुदायको खींचते और नष्ट करते हुए 
प्रलयकालके यमराजकी भाँति संग्रामभूमिमें विचरने 
लगे॥ १२३॥ 
ऊरुवेगेन संकर्षन्‌ रथजालानि पाण्डवः॥ १३॥ 
बलानि सम्ममर्दाशु नड्वलानीव कुञ्जरः। 
पाण्डुनन्दन भीम अपने महान्‌ वेगसे रथसमूहोंको 
खींचकर नष्ट कर देते और शीघ्र ही सारी सेनाको उसी 
प्रकार रौंद डालते थे, जैसे हाथी नरकुलके पौधोंको॥ 
मृद्नन्‌ रथेभ्यो रथिनो गजेभ्यो गजयोधिनः ॥ १४॥ 
सादिनश्चाश्वपृष्ठेभ्यो भूमौ चापि पदातिनः। 
गद्या व्यधमत्‌ सर्वान्‌ वातो वृक्षानिवौजसा॥ १५॥ 
भीमसेनो महाबाहुस्तव पुत्रस्य वै बले। 
महाबाहु भीमसेन रथोंसे रथियोंको, हाथियोंसे 
हाथी-सवारोंको, घोड़ोंकी पीठोंसे घुड्सवारोंको और 
पृथ्वीपर पैदलोंको मसलते हुए गदासे आपके पुत्रकी 
सेनाके सब लोगोंको उसी प्रकार नष्ट कर देते थे, 
जैसे हवा अपने वेगसे वृक्षको उखाड़ फेंकती है॥ 
सापि मज्जावसामांसैः प्रदिग्धा रुधिरेण च॥ १६॥ 
अदृश्यत महारौद्रा गदा नागाशवपातनी। 
हाथियों और घोड़ोंको मार गिरानेवाली उनकी वह 
गदा भी मज्जा, वसा, मांस तथा रक्‍तमें सनकर बड़ी 
भयानक दिखायी देती थी॥१६३॥ 
तत्र तत्र हतैश्चापि मनुष्यगजवाजिभिः॥ १७॥ 
रणाङ्गणं समभवन्मृत्योरावाससंनिभम्‌। 
जहाँ-तहाँ मरकर गिरे हुए मनुष्य, हाथी और 
घोड़ोंसे वह सारी रणभूमि मृत्युके निवासस्थान-सौ 
प्रतीत होती थी॥ १७३॥ 
पिनाकमिव रुद्रस्य क्रुद्धस्याभिघ्नतः पशून्‌॥ १८॥ 
यमदण्डोपमामुग्रामिन्द्राशनिसमस्वनाम्‌ । 
ददृशुर्भीमसेनस्य रौद्रीं विशसनीं गदाम्‌॥ १९॥ 
भीमसेनक्रो उस संहारकारिणी भयंकर गदाको 
लोगोंने प्रलयकालमें पशुओं (जीवों) -का संहार करनेवाले 
रुद्रके पिनाक और यमदण्डके समान भयंकर देखा! 
उसको आवाज इच्धके वज्रे समान थी॥ १८-१९॥ 
आविळद्धयतो गदां तस्य कौन्तेयस्य महात्मनः । 
बभौ रूपं महाघोरं कालस्येव युगक्षये॥ २०॥ 


भीष्मवधपर्व ] 


अपनी गदाको घुमाते हुए महामना कुन्तीकुमार 
भीमसेनका रूप युगान्त-कालके यमराजके समान अत्यन्त 
भयंकर प्रतीत होता था॥२०॥ 
तं तथा महतीं सेनां द्रावयन्त पुनः पुन: । 
दृष्ट्वा मृत्युमिवायान्त सर्वे विमनसोऽभवन्‌॥ २१॥ 
उस विशाल सेनाको बारंबार भगानेवाले भीमसेनको 
मौतके समान सामने आते देख समस्त योद्धाओंका मन 
उदास हो जाता था॥२१॥ 
यतो यतः प्रेक्षते स्म गदामुद्यम्य पाण्डवः। 
तेन तेन स्म दीर्यन्ते सर्वसैन्यानि भारत॥ २२॥ 
भारत! भीमसेन गदा उठाकर जिस-जिस ओर 
देखते थे, उधर-उधरसे सारी सेनाओंमें दरार पड़ 
जाती थी (वहाँके सैनिक भागकर स्थान खाली कर देते 
थे)॥ २२॥ 
प्रदारयन्तं सैन्यानि बलेनामितविक्रमम्‌। 
ग्रसमानमनीकानि व्यादितास्यमिवान्तकम्‌॥ २३॥ 
तं तथा भीमकर्माणं प्रगृहीतमहागदम्‌। 
दृष्ट्वा वृकोदरं भीष्मः सहसैव समभ्ययात्‌॥ २४॥ 
अपने बलसे सेनाको विदीर्ण करनेवाले भीमसेन 
सम्पूर्ण सैनिकोंको अपना ग्रास बनानेके लिये मुँह बाये 
हुए कालके समान जान पड़ते थे। उस समय बड़ी भारी 
गदा उठाये हुए भयंकर पराक्रमी भीमसेनको देखकर 
भीष्मजी सहसा वहाँ पहुँचे॥२३-२४॥ 
महता रथघोषेण रथेनादित्यवर्चसा। 
छादयन्‌ शरवर्षेण पर्जन्य इव वृष्टिमान्‌॥ २५॥ 
वे सूर्यके समान तेजस्वी तथा पहियोंके गम्भीर 
घोषसे युक्त विशाल रथपर आरूढ हो बरसते हुए मेघके 
समान बाणोंकी वर्षासे सबको आच्छादित करते हुए 
वहाँ आये थे॥ २५॥ 
तमायान्तं तथा दुष्ट्वा व्यात्ताननमिवान्तकम्‌। 
भीष्मं भीमो महाबाहुः प्रत्युदीयादमर्षितः॥ २६ 
मुँह फैलाये हुए यमराजके समान भीष्मजीको 
आते देख महाबाहु भीमसेन अमर्षमें भरकर उनका 
सामना करनेके लिये आगे बढ़े॥२६॥ 
तस्मिन्‌ क्षणे सात्यकिः सत्यसंधः 
'शिनिप्रवीरोऽभ्यपतत्‌ पितामहम्‌ । 
निष्नन्तमित्रान्‌ धनुषा दुढेन 
संकम्पयंस्तव पुत्रस्य सैन्यम्‌॥ २७॥ 
उस समय शिनिवंशके प्रमुख वीर सत्यप्रतिज्ञ 

त्रिषष्टितमोऽध्यायः 

सात्यकि अपने सुदृढ़ धनुषसे शत्रुओंका संहार करते 
और आपके पुत्रकी सेनाको कॅपाते हुए पितामह 
भीष्मपर चढ़ आये॥ २७॥ 
तं यान्तमश्वै रजतप्रकाशैः 
शरान्‌ वपन्तं निशितान्‌, सुपुङ्खान्‌ 
नाशक्नुवन्‌ धारयितुं तदानीं 
सर्वे गणा भारत ये त्वदीयाः॥ २८॥ 
भारत! चाँदीके समान श्वेत घोड़ोंद्वार जाते और 
सुन्दर पंखयुक्त तीखे बाणोंकी वर्षा करते हुए सात्यकिको 
उस समय आपके समस्त सैनिकगण रोक न सके ॥ २८॥ 
अविध्यदेनं दशभिः पुषत्कै- 
रलम्बुषो राक्षसोऽसौ तदानीम्‌। 
शरैश्चतुर्भिः प्रतिविद्धय तं च 
नप्ता शिनेरभ्यपतद्‌ रथेन॥ २९॥ 
केवल अलम्बुष नामक राक्षसने उस समय उन्हें 
दस बाणोंसे घायल किया। तब शिनिके पौत्रने भी उस 
राक्षसको चार बाणोंसे बींधकर बदला चुकाया और 
रथके द्वारा भीष्मपर धावा किया॥२९॥ 
अन्वागतं वृष्णिवरं निशम्य 
तं शत्रुमध्ये परिवर्तमानम्‌। 
प्रद्रावयन्तं कुरुपुङ्गवांश्च 
पुनः पुनश्च प्रणदन्तमाजौ॥ ३०॥ 
योधास्त्वदीयाः शरवर्षैरवर्षन्‌ 
मेघा यथा भूधरमम्बुवेगैः। 
तथापि तं धारयितुं न शेकु- 
र्मध्यन्दिने सूर्यमिवातपन्तम्‌॥ ३९॥ 
वृष्णिवंशके श्रेष्ठ पुरुष सात्यकि आकर शत्रुओंके 
बीचमें विचर रहे हैं और युद्धस्थलमें कौरवसेनाके 
मुख्य-मुख्य वीरोंको भगाते हुए बारंबार गर्जना कर रहे 
हैं; यह सुनकर आपके योद्धा उनपर उसी प्रकार 
बाणोंकी वर्षा करने लगे, जैसे मेघ पर्वतपर जलकी 
धाराएँ गिराते हैं, इतनेपर भी वे दोपहरके तपते हुए 
सूर्यकी भाँति उन्हें रोक न सके॥३०-३१॥ 
न तत्र कश्चिनविषण्ण आसी- 
दृते राजन्‌ सोमदत्तस्य पुत्रात्‌। 
स वै समादाय भनुर्महात्मा 
भूरिश्रवा भारत सौमदत्तिः॥ ३२॥ 
दृष्ट्वा रथान्‌ स्वान्‌ व्यपनीयमानान्‌ 
प्रत्युद्ययौ सात्यकिं योदधुमिच्छन्‌॥ ३३॥ 


९६४ 


श्रीमहाभारते 


[ भीष्मपर्वणि 


राजन! उस समय वहाँ सोमदत्तपुत्र भूरिश्रवाको | भूरिश्रवाने अपने रथियोंको विवश होकर भागते 
छोड़कर दूसरा कोई ऐसा योद्धा नहीं था, जो विषाद- | देख धनुष ले युद्ध करनेकी इच्छासे सात्यकिपर 
ग्रस्त न हुआ हो। भारत! सोमदत्तकुमार महामना | चढाई की॥ ३२-३३॥ 
इति श्रीमहाभारते भीष्मपर्वणि भीष्मवधपर्वणि सात्यकिभूरिश्रवःसमागमे त्रिषष्टितमोऽध्यायः ॥ ६३॥ 
इस प्रकार श्रीमहाभारत भीव्मपवके अन्तर्गत भीव्मवधपर्वमें सात्यकि भूरिश्रवा-समागमविषयक 
तिरसठवाँ अध्याय पूरा हुआ॥ ६३ ॥ 


II I~ 


चतुःषष्टितमोऽध्यायः 
भीमसेन और घटोत्कचका पराक्रम, कौरवोंकी पराजय 
तथा चौथे दिनके युद्धकी समाप्ति 


संजय उवाच 
ततो भूरिश्रवा राजन्‌ सात्यकिं नवभिः शरैः। 
प्राविध्यद्‌ भृशसंक्रब्द्स्तोत्ररिव महाद्विपम्‌॥ १॥ 
संजय कहते हैं--राजन्‌! तब भूरिश्रवाने 
अत्यन्त क्रुद्ध होकर सात्यकिको नौ बाणोंसे उसी 
प्रकार बींध डाला, जैसे महान्‌ गजराजको अंकुशोंद्वारा 
पीड़ित किया जाता है॥१॥ 
कौरवं सात्यकिश्चैव शरैः संनतपर्वभिः। 
अवारयदमेयात्मा सर्वलोकस्य पश्यतः ॥ २॥ 
तब अमेय आत्मबलसम्मन्न सात्यकिने भी 
झुकी हुई गाँठवाले बाणोंसे सब लोगोंके देखते-देखते 
कुरुवंशी भूरिश्रवाको रोक दिया॥ २॥ 
ततो दुर्योधनो राजा सोदर्यैः परिवारितः। 
सौमदत्तिं रणे यत्तः समन्तात्‌ पर्यवारयत्‌॥ ३॥ 
यह देख भाइयोंसहित राजा दुर्योधनने युद्धके लिये 
उद्यत होकर भूरिश्रवाको चारों ओरसे घेरकर उसको 
रक्षामें तत्पर हो गये॥३॥ 
तं चेव पाण्डवाः सर्वे सात्यकिं रभसं रणे। 
परिवार्य स्थिताः संख्ये समन्तात्‌ सुमहौजसः ॥ ४॥ 
उधर महान्‌ तेजस्वी समस्त पाण्डव भी युद्धमे 
वेगपूर्वक आगे बढ्नेवाले सात्यकिको सब ओरसे 
घेरकर समरभूमिमें डर गये॥ ४॥ 
भीमसेनस्तु संकुद्धो गदामुद्यम्य भारत। 
दुर्योधनमुखान्‌ सर्वान्‌ पुत्रांस्ते पर्यवारयत्‌॥ ५॥ 
भारत! क्रोधमें भरे हुए भीमसेनने गदा उठाकर 
आपके दुर्योधन आदि सब पुत्रोंको अकेले ही रोक दिया॥ 
रथैरनेकसाहस्रैः क्रोधामर्षसमन्वितः । 
नन्दकस्तव पुत्रस्तु भीमसेनं महाबलम्‌॥ ६॥ 
विव्याध विशिखैः षड्भिः कङ्कपत्रैः शिलाशितैः । 

तब क्रोध और अमर्षमें भरे हुए आपके पुत्र 
नन्दकने कई हजार रथियोंके साथ आकर शिलापर 
तेज किये हुए कंकपत्रयुक्त छः बाणोंसे महाबली 
भीमसेनको बींध डाला॥६३ ॥ 
दुर्योधनश्च समरे भीमसेनं महारथम्‌॥ ७॥ 
आजघानोरसि क्रुद्धो मार्गणैर्नवभिः शितैः। 

कुपित हुए दुर्योधनने भी महारथी भीमसेनको 
उस युद्धमें उनकी छातीको लक्ष्य करके नौ तीखे 
बाण मारे॥ ७३॥ 
ततो भीमो महाबाहुः स्वरथं सुमहाबलः॥ ८॥ 
आरुरोह रथश्रेष्ठ विशोकं चेदमब्रवीत्‌। 

तब महाबली महाबाहु भीमसेन अपने श्रेष्ठ रथपर 
आरूढ़ हो गये और सारथि विशोकसे इस प्रकार 
बोले-॥८३॥ 
एते महारथाः शूरा धार्तराष्ट्रः समागताः॥ ९॥ 
मामेव भृशसंक्नुद्धा हन्तुमभ्युद्यता युधि। 

“ये महारथी शूरवीर धृतराष्ट्रपुत्र अत्यन्त कुपित 
हो युद्धमें मुझे ही मारनेके लिये उद्यत हो यहा 
आये हैं॥९३॥ 
मनोरथद्रुमोऽस्माकं चिन्तितो बहुवार्षिकः॥ १०॥ 
सफलः सूत चाद्येह योऽहं पश्यामि सोदरान्‌ 

“सूत! मेरे मनमें बहुत वर्षोसे जिसका चिन्तन हो 
रहा था, वह मनोरथरूपी वृक्ष आज सफल होना चाहता 
है; क्योंकि इस समय यहाँ मैं दुर्योधनके भाइयोंको 
एकत्र देख रहा हूँ॥१०३॥ 
यत्राशोक समुत्क्षिप्ता रेणवो रथनेमिभिः॥ ११॥ 
प्रयास्यन्त्यन्तरिक्ष॑ हि शरवृन्दैर्दिगन्तरे। 
तत्र तिष्ठति संनद्धः स्वयं राजा सुयोधनः॥ १२॥ 

“विशोक! जहाँ रथके पहियोंसे ऊपर उड़ी हुई 


भीष्मवधपर्व ] 


चतुःषष्टितमोऽध्यायः 

धूल बाणसमूहोंके साथ अन्तरिक्ष और दिगन्तमें फैल सो5पविद्धय धनुश्छिन्नं पुत्रस्ते क्रोधमूर्छितः । 


रही है, वहीं स्वयं राजा दुर्योधन कवच आदिसे 
सुसज्जित होकर युद्धके लिये खडा है॥११-१२॥ 
भ्रातरश्चास्थ सनब्द्वाः कुलपुत्रा मदोत्कटाः। 
एतानद्य हनिष्यामि पश्यतस्ते न संशयः॥ १३॥ 
तस्मान्ममाश्वान्‌ संग्रामे यत्तः संयच्छ सारथे। 
“उसके कुलीन और मदोन्मत्त भाई भी वहाँ 
कवच बाँधकर खड़े हैं। आज तुम्हारे देखते-देखते मैं 
इन सबका विनाश करूँगा, इसमें संशय नहीं है। अतः 
सारथे! तुम सावधान होकर संग्राममें मेरे घोड़ोंको 
काबूमें रखो'॥ १३३॥ 
एवमुक्त्वा ततः पार्थस्तव पुत्रं विशाम्पते॥ १४॥ 
विव्याध दशभिस्तीक्ष्णैः शरैः कनकभूषणैः। 
नन्दकं च त्रिभिर्बाणैरभ्यविध्यत्‌ स्तनान्तरे॥ १५॥ 
राजन्‌! ऐसा कहकर कुन्तीकुमार भीमने स्वर्णभूषित 
दस तीखे बाणोंद्वार आपके पुत्र दुर्योधनको बींध डाला 
और नन्दककी छातीमें भी तीन बाणोंसे गहरी चोट 
पहुँचायी॥ १४-१५॥ 
तं तु दुर्योधनःषष्ट्या विद्ध्वा भीमं महाबलम्‌। 
त्रिभिरन्यैः सुनिशितैर्विशोकं प्रत्यविध्यत॥ १६॥ 
यह देख दुर्योधनने साठ बाणोंसे महाबली भीमसेनको 
घायल करके अन्य तीन पैने बाणोंसे सारथि विशोकको 
भी घायल कर दिया॥ १६॥ 
भीमस्य च रणे राजन्‌ धनुश्चिच्छेद भासुरम्‌। 
मुष्टिदेशे भृशं ॥ १७॥ 
राजन्‌! इसके बाद दुर्योधनने युद्धस्थलमें तीन 
अत्यन्त तीखे भल्लोद्वारा हँसते हुए-से भीमके तेजस्वी 
धनुषको भी बीचसे काट दिया॥ १७॥ 
समरे प्रेक्ष्य यन्तारं विशोकं तु वृकोदरः। 
पीडितं विशिखैस्तीक्ष्णैस्तव पुत्रेण धन्विना॥ १८ 
अमृष्यमाणः संरब्धो भनुर्दिव्यं परामृशत्‌। 
पुत्रस्य ते महाराज वधार्थ भरतर्षभ १९॥ 
समाधत्त सुसंक्रुद्धः क्षुरप्रं लोमवाहिनम्‌। 
तेन चिच्छेद नृपतेभीमः ॥२०॥ 
आपके धनुर्धर पुत्रद्वारा समरांगणमें अपने सारथि 
विशोकको तीखे बाणोंके आघातसे पीड़ित होता देख 
भीमसेन सह न सके। उन्होंने कुपित होकर अपना दिव्य 
धनुष हाथमें लिया। महाराज! भरतश्रेष्ठ! फिर आपके 
ुत्रके वधके लिये अत्यन्त कुपित होकर उन्होंने 
पंखयुक्त श्षुरप्रका संधान किया और उसके द्वारा राजा 
दुर्योधनके उत्तम धनुषको काट डाला॥ १८ २०॥ 


अन्यत्‌ कार्मुकमादत्त सत्वरं वेगवत्तरम्‌॥ २१॥ 
राजन्‌! धनुष कटनेपर आपका पुत्र क्रोधसे 
मूच्छित हो उठा। उसने उस कटे हुए धनुषको फेंककर 
तुरंत ही उससे भी अधिक वेगशाली दूसरा धनुष ले 
लिया॥ २१॥ 
संदधे विशिखं घोरं कालमृत्युसमप्रभम्‌। 
तेनाजघान संक्रुद्धो भीमसेनं स्तनान्तरे॥ २२॥ 
फिर उसके ऊपर काल और मृत्युके समान 
तेजस्वी भयंकर बाण रखा और कुपित हो उसके द्वारा 
भीमसेनकी छातीमें गहरा आघात किया॥ २२॥ 
स गाढविद्धो व्यथितः स्यन्दनोपस्थ आविशत्‌! 
स निषण्णो रथोपस्थे मूर्च्छामभिजगाम ह॥ २३॥ 
उस बाणसे अत्यन्त घायल हो भीमसेन व्यथाके 
मारे रथकी बैठकमें बैठ गये। वहाँ बैठते ही उन्हें मूर्च्छा 
आ गयी॥ २३॥ 
तं दुष्ट्वा व्यथितं भीममभिमन्युपुरोगमाः। 
नामृष्यन्त महेष्वासाः पाण्डवानां महारथाः ॥ २४॥ 
भीमसेनको प्रहारसे पीडित हुआ देख अभिमन्यु 
आदि महाधनुर्धर पाण्डव महारथी यह सहन न कर 
सके॥२४॥ 
ततस्तु तुमुलां वृष्टि शस्त्राणां तिग्मतेजसाम्‌। 
पातयामासुरव्यग्राः पुत्रस्य तव मूर्धनि॥ २५॥ 
फिर तो सब लोगोंने आपके पुत्रके मस्तकपर 
निर्भय होकर तेजस्वी शस्त्रोंकी भयंकर वर्षा प्रारम्भ 
कर दी॥२५॥ 
प्रतिलभ्य ततः संज्ञां भीमसेनो महाबलः। 
दुर्योधनं त्रिभिर्विद्ध्वा पुनर्विव्याध पञ्चभिः॥ २६॥ 
तत्पश्चात्‌ होशमें आनेपर महाबली भीमसेनने 
दुर्योधनको पहले तीन बाणोंसे बींधकर फिर पाँच 
बाणोंसे घायल किया॥ २६॥ 
शल्यं च पञ्चविंशत्या शरैर्विव्याध पाण्डवः। 
रुक्मपुद्धमहिष्वास: स विद्धो व्यपयाद्‌ रणात्‌॥ २७॥ 
फिर महाधनुर्धर पाण्डुपुत्र भीमने सुवर्णमय 
पंखसे युक्त पचीस बाणोंद्वारा राजा शल्यको बींध 
दिया। उन बाणोंसे घायल होकर वे रणभूमिसे भाग 
गये॥ २७॥ 
प्रत्युद्ययुस्ततो भीमं तव पुत्राश्चतुर्दश। 
सेनापतिः सुषेणश्च जलसंधः सुलोचनः ॥ २८॥ 
उग्रो भीमरथो भीमो वीरबाहुरलोलुपः। 
दुर्मुखो दुष्प्रधर्षश्च विवित्सुर्विकटः समः॥ २९॥ 

विसृजन्तो बहून्‌ बाणान्‌ क्रोधसंरक्तलोचनाः। 
भीमसेनमभिह्रुत्य विव्यधुः सहिता भृशम्‌॥ ३०॥ 
राजन्‌! तब आपके चौदह पुत्रोंने भीमसेनपर धावा 
'किया। उनके नाम ये हैं-सेनापति, सुषेण, जलसंध, 
सुलोचन, उग्र, भीमरथ, भीम, वीरबाहु, अलोलुप, 
दुर्मुख, टुष्प्रधर्ष, विवित्सु, विकट और समये सब 
क्रोधसे लाल आँखें करके बहुत-से बाणोंकी वर्षा करते 
हुए भीमसेनपर टूट पड़े और एक साथ होकर उन्हें 
अत्यन्त घायल करने लगे॥ २८--३०॥ 
पुत्रास्तु तव सम्परेक्ष् भीमसेनो महाबलः। 
सुक्किणी विलिहन्‌ वीरः पशुमध्ये यथा वृकः॥ ३९॥ 
अभिपत्य महाबाहुर्गरुत्मानिव वेगितः। 
सेनापतेः क्षुरप्रेण शिरश्चिच्छेद पाण्डवः॥ ३२॥ 
महाबली महाबाहु वीर भीमसेन आपके पुत्रोंको 
देखकर पशुओंके बीचमें खड़े हुए भेड़ियेके 
समान अपने मुँहके दोनों कोनोंको चाटते हुए गरुड़के 
समान बड़े वेगसे उनके सामने गये। वहाँ पहुँचकर 
पाण्डुकुमारने क्षुरप्र नामक बाणसे सेनापतिका सिर 
काट लिया॥ ३१-३२॥ 
सम्प्रहस्य च हृष्टात्मा त्रिभिर्बाणैर्महाभुजः। 
जलसंधं विनिर्भिद्य सोऽनयद्‌ यमसादनम्‌॥ ३३॥ 
तत्पश्चात्‌ प्रसन्नचित्त हो उन महाबाहुने हँसते- 
हँसते जलसंधको तीन बाणोंसे विदीर्ण करके यमलोक 
पहुँचा दिया॥३३॥ 
सुषेणं च ततो हत्वा प्रेषयामास मृत्यवे। 
उग्रस्य सशिरस्त्राणं शिरश्चन्द्रोपमं भुवि॥ ३४॥ 
पातयामास भल्लेन कुण्डलाभ्यां विभूषितम्‌। 
तदनन्तर सुषेणको मारकर मौतके घर भेज दिया 
और उग्रके कुण्डलमण्डित चन्द्रोपम मस्तकको एक 
भल्लके द्वारा शिरस्त्राणसहित काटकर पृथ्वीपर गिरा 
दिया॥ ३४३॥ 
वीरबाहु च सप्तत्या साश्वकेतुं ससारथिम्‌॥ ३५॥ 
निनाय समरे वीरः परलोकाय पाण्डवः। 
इसके बाद पाण्डुनन्दन वीरवर भीमसेनने समरभूमिमें 
घोड़े, ध्वज और सारथिसहित वीरबाहुको सत्तर बाणोंसे 
मारकर परलोक पहुँचा दिया॥३५३॥ 
भीमभीमरथौ चोभौ भीमसेनो हसन्निव॥ ३६॥ 
पुत्रौ ते दुर्मदौ राजन्ननयद्‌ यमसादनम्‌। 
राजन्‌! तत्पश्चात्‌ भीमसेनने हँसते हुए-से आपके 
दो पुत्र भीम और भीमरथको भी, जो युद्धमें उन्मत्त 
होकर लड़नेवाले थे, यमलोक भेज दिया॥३६३॥ 


ततः सुलोचनं भीमः क्षुरप्रेण महामृधे॥ ३७॥ 
मिषतां सर्वसैन्यानामनयद्‌ यमसादनम्‌। 
इसके बाद उस महासमरमें भीमसेनने सम्पूर्ण 
सेनाओंके देखते-देखते क्षुरप्रसे मारकर सुलोचनको भी 
यमलोकका अतिथि बना दिया॥३७३॥ 
पुत्रास्तु तव तं दृष्ट्वा भीमसेनपराक्रमम्‌॥ ३८॥ 
शेषा येऽन्येऽभवंस्तत्र ते भीमस्य भयार्दिताः । 
विप्रद्रुता दिशो राजन्‌ वध्यमाना महात्मना॥ ३९॥ 
राजन्‌! आपके जो अन्य शेष पुत्र वहाँ मौजूद थे, 
वे भीमसेनका पराक्रम देखकर उनके भयसे पीड़ित हो 
उन महामना पाण्डुकुमारके बाणको मार खाते हुए 
सम्पूर्ण दिशाओंमें भाग गये ॥ ३८-३९॥ 
ततोऽब्रवीच्छान्तनवः सर्वानेव महारथान्‌। 
एष भीमो रणे क्रुद्धो धार्तराष्ट्रान्‌ महारथान्‌॥ ४०॥ 
यथा प्राग्रचान्‌ यथा ज्येष्ठान्‌ यथा शूरांश्च संगतान्‌। 
निपातयत्युग्रधन्वा तं प्रगृह्णीत माचिरम्‌॥ ४१॥ 
तदनन्तर शान्तनुनन्दन भीष्मने सभी महारथियोंसे 
'कहा--'ये भयंकर धनुर्धर भीमसेन युद्धमें क्रुद्ध होकर 
सामने आये हुए श्रेष्ठ, ज्येष्ठ एवं शूर महारथी 
धुतराष्ट्रपुत्रोंको मार गिराते हैं। अतः तुम सब लोग 
मिलकर इन्हें शीघ्र काबूमें करो'॥ ४०-४१॥ 
एवमुक्तास्ततः सर्वे धार्तराष्ट्रस्य सैनिकाः। 
अभ्यद्रवन्त संक्रुद्धा भीमसेनं महाबलम्‌॥ ४२॥ 
उनके ऐसा कहनेपर दुर्योधनके सभी सैनिक 
कुपित हो महाबली भीमसेनकी ओर दौड़े॥ ४२॥ 
भगदत्तः प्रभिन्नेन कुञ्जरेण विशाम्पते। 
अभ्ययात्‌ सहसा तत्र यत्र भीमो व्यवस्थित: ॥ ४३॥ 
प्रजानाथ! राजा भगदत्त मदवर्षी गजराजपर आरूढ 
हो सहसा उस स्थानपर आ पहुँचे, जहाँ भीमसेन खड़े 
थे॥ ४३॥ 
आपतन्नेव च रणे भीमसेनं शिलीमुखैः। 
अदृश्यं समरे चक्रे जीमूत इव भास्करम्‌॥ ४४॥ 
युद्धमें आते ही उन्होंने अपने बाणोंसे 
अदृश्य कर दिया, मानो सूर्य बादलोंसे ढक गये हों॥ 
अभिमन्युमुखास्तत्‌ तु नामृष्यन्त महारथाः। 
भीमस्याच्छादनं संख्ये स्वबाहुबलमाश्चिताः ॥ ४५॥ 
त एनं शरवर्षेण समन्तात्‌ पर्यवारयन्‌। 
गजं च शरवृष्ट्या तु बिभिदुस्ते समन्ततः ॥ ४६॥ 
उस समय अभिमन्यु आदि महारथी भीमका इस 
प्रकार बाणोंसे आच्छादित हो जाना सहन न कर सके! 
वे अपने बाहुबलका आश्रय ले युद्धमें भगदत्तपर सब 

ओर्से बाणोंकी वर्षा करते हुए उन्हें रोकने लगे 
अपने बाणोंकी वृष्टिसे भगदत्तके हाथीको क 
ओरसे छेद डाला॥ ४५-४६॥ 
स शस्त्रवृष्ट्याभिहतः समस्तैस्तैर्महारथ्ैः । 
प्राग्ज्योतिषगजो राजन्‌ नानालिङ्गैः सुतेजनैः ॥ ४७॥ 
संजातरुधिरोत्पीडः प्रेक्षणीयोऽभवद्‌ रणे। 
गभस्तिभिरिवार्कस्य संस्यूतो जलदो महान्‌॥ ४८॥ 
राजन्‌! जो नाना प्रकारके चिह्न धारण करनेवाले 
और अत्यन्त तेजस्वी थे, उन समस्त महारथियोंद्वारा की 
हुई अस्त्र-शस्त्रोंकी वर्षासे बहुत ही घायल होकर 
प्राग्ज्योतिषनरेश भगदत्तका वह हाथी मस्तकपर रक्तसे 
रंजित हो रणक्षेत्रमें देखने ही योग्य हो रहा था, मानो 
सूर्यकी अरुण किरणोंसे व्याप्त रँगा हुआ महामेघ हो॥ 
संचोदितो मदस्त्रावी भगदत्तेन वारणः। 
अभ्यधावत तान्‌ सर्वान्‌ कालोत्सृष्ट इवान्तकः॥ ४९॥ 
द्विगुणं जवमास्थाय कम्पयंश्चरणैर्महीम्‌। 
भगदत्तसे प्रेरित होकर कालके भेजे हुए यमराजकी 
भाँति वह मदस्रावी गजराज दूने वेगका आश्रय ले अपने 
पैरोंकी धमकसे इस पृथ्वीको कँपाता हुआ उन सबकी 
ओर दौड़ा॥ ४९३॥ 
तस्य तत्‌ सुमहद्‌ रूपं दृष्ट्वा सर्वे महारथाः॥ ५०॥ 
असह्यं मन्यमानाशच नातिप्रमनसोऽभवन्‌ 
उसके उस विशाल रूपको देखकर सब महारथी 
अपने लिये असह्य मानते हुए हतोत्साह हो गये॥ ५०३ ॥ 
ततस्तु नुपतिः क्रुद्धो भीमसेनं स्तनान्तरे॥५१॥ 
आजघान महाराज शरेणानतपर्वणा। 
महाराज! तत्पश्चात्‌ राजा भगदत्तने कुपित होकर 
झुकी हुई गाँठवाले बाणसे भीमसेनकी छातीमें गहरी 
चोट पहुँचायी॥५१३॥ 
सोऽतिविद्धो महेष्वासस्तेन राज्ञा महारथः॥ ५२ 
मू्च्छयाभिपरीतात्मा ध्वजयष्टिं समाश्रयत्‌। 
राजा भगदत्तसे इस प्रकार अत्यन्त घायल किये 
गये महाधनुर्धर महारथी भीमसेनने मूच्छसे व्याप्त हो 
ध्वजका डंडा थाम लिया॥५२३॥ 
तांस्तु भीतान्‌ समालक्ष्य भीमसेनं च मूच्छितम्‌॥ ५३॥ 
ननाद बलबन्नाद॑ भगदत्तः प्रतापवान्‌ 
उन सब महारथियोंको भयभीत और भीमसेनको 
मूच्छित हुआ देख प्रतापी भगदत्ते बडे जोरसे सिंहनाद 
4 च प्रेक्ष्य भीमं तथागतम्‌॥ ५४॥ 
ततो घटोत्कचो राजन्‌ म 
संक्रुद्धो राक्षसो घोरस्तत्रैवान्तरधीयत। 


चतुःषष्टितमोऽध्यायः 

राजन्‌! तदनन्तर भीमको वैसी अवस्थामें देखकर 
भयंकर राक्षस घटोत्कच अत्यन्त कुपित हो वहीं 
अदृश्य हो गया॥५४३॥ 
स कृत्वा दारुणां मायां भीरूणां भयवर्धिनीम्‌॥ ५५॥ 
अदृश्यत निमेषार्धाद घोररूपं समास्थितः। 
ऐरावणं समारूढः स वै मायाकृतं स्वयम्‌ ५६॥ 
(कैलासगिरिसंकाशं वञ्रपाणिरिवाभ्ययात्‌। ) 

फिर उसने कायरोंका भय बढानेवाली अत्यन्त 
दारुण माया प्रकट की। वह आधे निमेषमें ही भयंकर 
रूप धारण करके दृष्टिगोचर हुआ। घटोत्कच अपनी 
ही मायाद्वारा निर्मित कैलासपर्वतके समान श्वेत वर्णवाले 
ऐरावत हाथीपर बैठकर वज्रधारी इन्द्रके समान वहाँ 
आया था॥ ५५-५६॥ 
तस्य चान्येऽपि दिङ्नागा बभूवुरनुयायिनः। 
अञ्जनो वामनश्चैव महापदाश्च सुप्रभः॥ ५७॥ 
त्रय एते महानागा राक्षसैः समधिष्ठिताः! 

उसके पीछे अंजन, वामन और उत्तम कान्तिसे 
युक्त महापद्म-ये तीन दिग्गज और थे, जिनपर उसके 
साथी राक्षस सवार थे॥५७३॥ 
महाकायास्त्रिधा राजन्‌ प्रस्त्रवन्तो मद॑ बहु॥ ५८॥ 
तेजोवीर्यबलोपेता महाबलपराक्रमाः । 

राजन्‌! वे सभी विशालकाय दिग्गज तीन स्थानोंसे 
बहुत मद बहा रहे थे और तेज, वीर्य एवं बलसे सम्पन्न 
तथा महाबली और महापराक्रमी थे॥ ५८३ ॥ 
घटोत्कचस्तु स्वं नागं चोदयामास तं तदा॥ ५९॥ 
सगजं भगदत्तं तु हन्तुकामः परंतपः। 

शत्रुओंको संताप देनेवाले घटोत्कचने अपने 
हाथीको गजारूढ़ राजा भगदत्तको ओर बढ़ाया। वह 
उन्हें हाथीसहित मार डालना चाहता था॥ ५९३॥ 
ते चान्ये चोदिता नागा राक्षसैस्तैर्महाबलैः॥ ६०॥ 
परिपेतुः सुसंरब्धाश्चतुर्दष्ट्राशचतुर्दिशम्‌। 

महाबली राक्षसोंद्वारा प्रेरित अन्यान्य दिग्गज भी 
जिनके चार-चार दाँत थे, अत्यन्त कुपित हो चारों 
दिशाओंमें टूट पड़े॥ ६०३॥ 
भगदत्तस्य तं नागं विषाणैरभ्यपीडयन्‌॥ ६१॥ 
स पीड्यमानस्तैर्नागैर्वेदनार्तः शराहतः। 
अनदत्‌ सुमहानादमिन्द्राशनिसमस्वनम्‌॥ ६२॥ 

वे सब-के-सब भगदत्तके हाथीको अपने दाँतोंसे 
पीड़ा देने लगे। वह बाणोंसे बहुत घायल हो चुका था; 
अतः इन हाथियोंद्वारा पीडित होनेपर वेदनासे व्याकुल 
हो बड़े जोर-जोरसे चीत्कार करने लगा। उसको 

श्रीमहाभारते 


[ भीष्मपर्वणि 


आवाज इन्द्रके वज्रकी गड़गड़ाहटके समान जान पड़ती 

थी॥ ६१-६२॥ 

तस्य तं नदतो नादं सुघोरं भीमनिःस्वनम्‌। 

श्रुत्वा भीष्मोऽब्रवीद्‌ द्रोणं राजानं च सुयोधनम्‌॥ ६३॥ 
भयंकर आवाजके साथ अत्यन्त घोर शब्द करने- 

चाले हाथीके उस चीत्कारको सुनकर भीष्मने द्रोणाचार्य 

तथा राजा दुर्योधनसे कहा-॥६३॥ 

एष युध्यति संग्रामे हैडिम्बेन दुरात्मना। 

भगदत्तो महेष्वासः कृच्छ्रे च परिवर्तते॥ ६४॥ 
“ये महाधनुर्धर राजा भगदत्त युद्धमें दुरात्मा घटोत्कचके 

साथ जूझ रहे हैं और संकटमें पड़ गये हैं ॥६४॥ 

राक्षसश्च महाकायः स च राजातिकोपनः। 

एतौ समेतौ समरे कालमृत्युसमावुभौ॥ ६५॥ 
“वह राक्षस विशालकाय है और वे राजा भी 

अत्यन्त क्रोधमें भरे हुए हैं। वे दोनों समरमें काल और 

मृत्युके समान हें ॥६५॥ 

श्रूयते चैव हष्टानां पाण्डवानां महास्वनः। 

हस्तिनश्चैव सुमहान्‌ भीतस्य रुदितध्वनिः॥ ६६॥ 
“देखो, हर्षमें भरे हुए पाण्डवोंका महान्‌ सिंहनाद 

सुनायी पड़ता है और भगदत्तके डरे हुए हाथीके रोनेको 

ध्वनि भी बड़े जोर-जोरसे कानोंमें आ रही है॥ ६६॥ 

तत्र गच्छाम भद्रं वो राजानं परिरक्षितुम्‌। 

अरक्ष्यमाणः समरे क्षिप्रं प्राणान्‌ विमोक्ष्यति ६७॥ 
“तुम सब लोगोंका कल्याण हो। हम राजा 

भगदत्तकी रक्षा करनेके लिये वहाँ चलें; अन्यथा 

अरक्षित होनेपर वे समरभूमिमें शीघ्र ही प्राण त्याग 

देंगे॥ ६७॥ 

ते त्वरध्वं महावीर्याः किं चिरेण प्रयामहे। 

महान्‌ हि वर्तते रौद्रः संग्रामो लोमहर्षणः॥ ६८॥ 
“महापराक्रमी वीरो! जल्दी करो। विलम्बसे क्या 

लाभ? हमें जल्दी चलना चाहिये; क्योंकि वह संग्राम 

अत्यन्त भयंकर तथा रोमांचकारी है॥६८॥ 

भक्तश्च कुलपुत्रश्च शूरश्च पृतनापतिः । 

युक्त तस्य परित्राणं कर्तुमस्माभिरच्युत॥ ६९॥ 
“राजा भगदत्त कुलीन, शूरवीर, हमारे भक्त और 

सेनापति हैं। अतः अच्युत! हमें उनकी रक्षा अवश्य 

करनी चाहिये'॥ ६९॥ 

भीष्मस्य तद्‌ वचः श्रुत्वा सर्व एव महारथाः। 

द्रोणभीष्मौ पुरस्कृत्य भगदत्तपरीप्सया॥ ७०॥ 

उत्तमं जवमास्थाय प्रययुर्यत्र सोऽभवत्‌। 
भीष्मका यह वचन सुनकर सभी महारथी द्रोणाचार्य 


और भीष्मको आगे करके भगदत्तकी रक्षाके लिये बड़े 
वेगसे उस स्थानपर गये, जहाँ भगदत्त थे॥ ७० ॥ _ 
तान्‌ प्रयातान्‌ समालोक्य युधिष्ठिरपुरोगमाः॥ ७१॥ 
पञ्चालाः पाण्डवैः सार्धं पृष्ठतोऽनुययुः परान्‌। 
उन्हें जाते देख युधिष्ठिर आदि पाण्डवों तथा 
पांचालोंने भी शत्रुओंका पीछा किया॥७१३॥ 
तान्यनीकान्यथालोक्य राक्षसेन्द्रः प्रतापवान्‌॥ ७२॥ 
ननाद सुमहानादं विस्फोटमशनेरिव। 
उन सेनाओंको आते देख प्रतापी राक्षसराज 
घटोत्कचने बड़े जोरसे सिंहनाद किया, मानो वज्र फट 
पड़ा हो॥ ७२३॥ 
तस्य तं निनदं श्रुत्वा दृष्ट्वा नागांश्च युध्यतः॥ ७३॥ 
भीष्मः शान्तनवो भूयो भारद्वाजमभाषत। 
घटोत्कचकी वह गर्जना सुनकर तथा जूझते हुए 
हाथियोंको देखकर शान्तनुनन्दन भीष्मने पुनः द्रोणाचार्यसे 
कहा-॥ ७३३ ॥ 
न रोचते मे संग्रामो हैडिम्बेन दुरात्मना॥ ७४॥ 
बलवीर्यसमाविष्टः ससहायश्च साम्प्रतम्‌। 
“मुझे इस समय दुरात्मा घटोत्कचके साथ युद्ध 
करना अच्छा नहीं लगता; क्योंकि वह बल और 
पराक्रमसे सम्पन्न है और इस समय उसे प्रबल 
सहायक भी मिल गये हैं॥ ७४३॥ 
नैष शक्यो युधा जेतुमपि वज्रभृता स्वयम्‌॥ ७५॥ 
लब्धलक्ष्यः प्रहारी च वयं च श्रान्तवाहनाः। 
पाञ्चालैः पाण्डवेयैश्च दिवसं क्षतविक्षताः ॥ ७६॥ 
“ऐसी दशामें साक्षात्‌ वज्रधारी इन्द्र भी उसे युद्धमें 
पराजित नहीं कर सकते। यह प्रहार करनेमें कुशल तथा 
लक्ष्य भेदनेमें सफल है। इधर हमलोगोंके वाहन थक 
गये हैं। पाण्डवों और पांचालोंके द्वारा दिनभर क्षत- 
विक्षत होते रहे हैं ॥७५-७६॥ 
तन्न मे रोचते युद्धं पाण्डवैर्जितकाशिभिः। 
चुष्यतामवहारोऽद्य श्वो योत्स्यामः परैः सह॥ ७७॥ 
"इसलिये विजयसे सुशोभित होनेवाले पाण्डवोंके 
साथ इस समय युद्ध करना मुझे पसंद नहीं आता। आज 
युद्धका विराम घोषित कर दिया जाय। कल सबेरे 
हमलोग शन्नुओंके साथ युद्ध करेंगे'॥ ७७॥ 
पितामहवचः श्रुत्वा तथा चक्रुः स्म कौरवाः। 
उपायेनापयानं ते घटोत्कचभयार्दिताः॥ ७८ ॥ 
पितामह भीष्मकी यह बात सुनकर कौरवोंने उपाय- 
पूर्वक युद्धसे हट जाना स्वीकार कर लिया; 
उस समय वे घटोत्कचके भयसे पीड़ित थे॥ ७८॥ 

कौरवेषु निवृत्तेषु पाण्डवा जितकाशिन: 
सिंहनादान्‌ भृश चक्रुः शङ्खान्‌ दध्मुश्च भारत॥ ७९॥ 
भारत! कौरवोंके निवृत्त हो जानेपर विजयसे 
उल्लसित होनेवाले पाण्डव बारंबार सिंहनाद करने और 
शंख बजाने लगे॥७९॥ 
एवं तदभवद्‌ युद्धं दिवसं भरतर्षभ। 
पाण्डवाना कुरूणां च पुरस्कृत्य घटोत्कचम्‌॥ ८०॥ 
भरतश्रेष्ठ! इस प्रकार उस दिन दिनभर घटोत्कचको 
आगे करके कौरवों और पाण्डवोंका युद्ध चलता 
रहा॥ ८०॥ 
कौरवास्तु ततो राजन्‌ प्रययुः शिबिरं स्वकम्‌। 
व्रीडमाना निशाकाले पाण्डवेयैः पराजिताः ८९॥ 
राजन्‌! तदनन्तर निशाके प्रारम्भकालमें पाण्डवोंसे 
पराजित होकर कौरव लज्जित हो अपने शिबिरको गये॥ 
शरविक्षतगात्रास्तु पाण्डुपुत्रा महारथाः। 
युद्धे सुमनसो भूत्वा जग्मुः स्वशिबिरं प्रति॥ ८२॥ 
महारथी पाण्डवोंके शरीर भी युद्धमें बाणॉंसे क्षत- 
विक्षत हो गये थे, तथापि वे प्रसन्नचित्त होकर अपने 
शिबिरको लौटे॥ ८२॥ 
पुरस्कृत्य महाराज भीमसेनघटोत्कचौ। 
पूजयन्तस्तदान्योन्यं मुदा परमया युताः॥८३॥ 
नदन्तो विविधान्‌ नादांस्तूर्यस्वनविमिश्रितान्‌। 
सिंहनादांश्च कुर्वन्तो विमिश्रान्‌ शङ्खनिःस्वनैः ८४॥ 


महाराज! भीमसेन और घटोत्कचको आगे करके 
परस्पर एक दूसरेकी प्रशंसा करते हुए पाण्डवसैनिक 
बड़ी प्रसन्नताके साथ नाना प्रकारके सिंहनाद करते हुए 
गये। उनकी उस गर्जनाके साथ विविध वाद्योंकी ध्वनि 
तथा शंखोंके शब्द भी मिले हुए थे॥ ८३-८४॥ 
विनदन्तो महात्मानः कम्पयन्तश्च मेदिनीम्‌ 
घट्टयन्तश्च मर्माणि तव पुत्रस्य मारिष॥ ८५॥ 
प्रयाताः शिबिरायैव निशाकाले परंतप। 

शत्रुओंको संताप देनेवाले श्रेष्ठ नरेश! महात्मा 
पाण्डव गर्जते, पृथ्वीको कँपाते और आपके पुत्रके 
मर्मस्थानोंपर चोट पहुँचाते हुए निशाकालमें शिबिरको ही 
लौट गये॥ ८५२ ॥ 
दुर्योधनस्तु नृपतिर्दीनो भ्रातृवधेन च॥८६॥ 
मुहूर्त चिन्तयामास बाष्पशोकसमाकुलः। 

अपने भाइयोंके मारे जानेसे राजा दुर्योधन 
अत्यन्त दीन हो रहा था। वह नेत्रोंसे आँसू बहाता 
हुआ शोकसे व्याकुल हो दो घड़ीतक भारी चिन्तामें 
पड़ा रहा॥ ८६३॥ 
ततः कृत्वा विधिं सर्व शिबिरस्य यथाविधि। 
प्रदध्यौ शोकसंतप्तो भ्रातृव्यसनकर्शितः॥ ८७॥ 

वह शिबिरकी यथायोग्य सारी आवश्यक व्यवस्था 
करके भाइयोंके मारे जानेसे दुःखी एवं शोकसंतप्त हो 
चिन्तामें डूब गया॥ ८७॥ 


इति श्रीमहाभारते भीष्मपर्वणि भीष्मवधपर्वणि चतुर्थेदिवसावहारे चतुःषष्टितमोऽध्यायः॥ ६४॥ 
इस प्रकार श्रीमहाभारत भीष्पपर्वके अन्तर्गत भीष्पवधपर्वमें चौथे दिनका 
युद्धविरामविषयक चौसठवाँ अध्याय पूरा हुआ॥ ६४॥ 

[ दाक्षिणात्य अधिक पाठका ₹ श्लोक मिलाकर कुल ८७ ई श्लोक हैं।] 

पञ्चषष्टितमोऽध्यायः 
धृतराष्ट्र-संजय-संवादके प्रसंगमें दुयोधनके द्वारा पाण्डवोंकी विजयका कारण 
पूछनेपर भीष्पका ब्रह्माजीके द्वारा की हुई भगवत्‌-स्तुतिका कथन 


धृतराष्ट्र उवाच 
भयं मे सुमहज्जातं विस्मयश्चैव संजय! 


श्रुत्वा पाण्डुकुमाराणां कर्म देवैः सुदुष्करम्‌॥ ९ ॥ 
धृतराष्ट्र बोले--संजय! पाण्डवोंका देवताओंके 


लिये भी दुष्कर पराक्रम सुनकर मुझे बड़ा भारी भय 


और विस्मय हो रहा है॥ १॥ _ 
पुत्राणां च पराभावं श्रुत्वा संजय सर्वशः। 


सूत संजय! अपने पुत्रोंकी सब प्रकारसे पराजयका 
हाल सुनकर मेरी चिन्ता बढ़ती ही जा रही है। सोचता 
हूँ कैसे उनकी विजय होगी॥२॥ 
्रुवं विदुरवाक्यानि धक्ष्यन्ति हृदयं मम। 
यथा हि दूश्यते सर्व दैवयोगेन संजय॥ ३॥ 
संजय! निश्चय ही विदुरके वाक्य मेरे हृदयको 
जलाकर भस्म कर डालेंगे, क्योकि उन्होंने जैसा कहा था, 


चिन्ता मे महती सूत भविष्यति कथं त्विति॥ २॥ | दैवयोगसे वह सब वैसा ही होता दिखायी देता है॥ ३॥ 


२७० 


यत्र भीष्ममुखान्‌ सर्वान्‌ शस्त्रज्ञान्‌ योधसत्तमान्‌। 
पाण्डवानामनीकेषु योधयन्ति प्रहारिणः॥ ४॥ 
पाण्डवोंकी सेनाओंमें ऐसे-ऐसे प्रहारकुशल योद्धा 
हैं, जो शस्त्रविद्याके ज्ञाता एवं योद्धाओंमें श्रेष्ठ भीष्म 
आदि समस्त महारथियोंके साथ भी युद्ध कर लेते हैं॥ 
केनावध्या महात्मानः पाण्डुपुत्रा महाबलाः। 
केन दत्तवरास्तात किं वा ज्ञानं विदन्ति ते॥ ५॥ 
तात! महाबली महात्मा पाण्डव किस कारणसे 
अवध्य हैं ? किसने उन्हें वर दिया है अथवा कौन-सा 
ज्ञान वे जानते हैं 2॥५॥ 
येन क्षयं न गच्छन्ति दिवि तारागणा इव। 
पुनः पुनर्न मृष्यामि हतं सैन्यं तु पाण्डवैः॥ ६॥ 
जिससे आकाशके तारोंके समान वे नष्ट नहीं हो 
रहे हैं। मैं पाण्डवोंके द्वारा बारंबार अपनी सेनाके मारे 
जानेकी बात सुनकर सहन नहीं कर पाता हूँ॥६॥ 
मय्येव दण्डः पतति दैवात्‌ परमदारुणः। 
यथावध्याः पाण्डुसुता यथा वध्याश्च मे सुताः॥ ७॥ 
एतन्से सर्वमाचक्ष्व याथातथ्येन संजय। 
दैववश मेरे ही ऊपर अत्यन्त भयंकर दण्ड पड़ 
रहा है। संजय! क्यों पाण्डव अवध्य हैं और क्यों मेरे 
पुत्र मारे जा रहे हैं? यह सब यथार्थरूपसे मुझे बताओ॥ 
न हि पारं प्रपश्यामि दुःखस्यास्य कथंचन॥ ८॥ 
समुद्रस्येव महतो भुजाभ्यां प्रतरन्‌ नरः। 
जैसे अपनी भुजाओंसे तैरनेवाला मनुष्य महासागरका 
पार नहीं पा सकता, उसी प्रकार मैं इस दुःखका अन्त 
किसी प्रकार नहीं देखता हुँ॥८२ ॥ 
पुत्राणां व्यसनं मन्ये भ्रुवं प्राप्तं सुदारुणम्‌॥ ९॥ 
घातयिष्यति मे सर्वान्‌ पुत्रान्‌ भीमो न संशयः। 
निश्चय ही मेरे पुत्रोंपर अत्यन्त भयंकर संकट 
प्राप्त हो गया है । मेरा विश्वास है कि भीमसेन मेरे सभी 
पुत्रांको मार डालेंगे, इसमें संशय नहीं है॥९३॥ 
न हि पश्यामि तं वीरं यो मे रक्षेत्‌ सुतान्‌ रणे॥ १०॥ 
भ्रुवं विनाशः सम्प्राप्तः पुत्राणां मम संजय। 
में ऐसे किसी वीरको नहीं देखता, जो रणक्षेत्रमें 
मेरे पुत्रोंकी रक्षा कर सके। संजय! अवश्य ही मेरे 
युत्रोंके विनाशकी घड़ी आ पहुँची है॥१०३॥ 
तस्मान्मे कारणं सूत शक्ति चेव विशेषतः॥ ११॥ 
पृच्छतो वै यथातत्त्वं सर्वमाख्यातुमर्हसि। 


श्रीमहाभारते 


[ भीष्मपर्वणि 


अतः सूत! मैं तुमसे शक्तिः और कारणेके विषयमें 
जो विशेष प्रश्न कर रहा हूँ, वह सब यथार्थरूपसे बताओ॥ 
दुर्योधनश्च यच्चक्रे दुष्ट्वा स्वान्‌ विमुखान्‌ रणे॥ १२॥ 
भीष्मद्रोणौ कृपश्चैव सौबलश्च जयद्रथ: । 
द्रौणिर्वापि महेष्वासो विकर्णो वा महाबलः॥ १३॥ 
निश्चयो वापि कस्तेषां तदा ह्यासीन्महात्मनाम्‌। 
विमुखेषु महाप्राज्ञ मम पुत्रेषु संजय॥ १४॥ 

युद्धमें अपने सैनिकोंको विमुख हुआ देख 
दुर्योधने क्या किया ? भीष्म, द्रोण, कृपाचार्य, शकुनि, 
जयद्रथ, महाधनुर्धर अश्वत्थामा और महाबली विकर्णने 
भी क्या किया? महाप्राज्ञ संजय! मेरे पुत्रोके विमुख 
होनेपर उन महामना महारथियोंने उस समय क्या 
निश्चय किया ?॥ १२-१४॥ 

संजय उवाच 

श्वृणु राजन्नवहितः श्रुत्वा चैवावधारय। 
नैव मन्त्रकृतं किंचिनैव मायां तथाविधाम्‌॥ १५॥ 

संजयने कहा--महाराज! सावधान होकर सुनिये 
और सुनकर स्वयं ही पाण्डवोंकी शक्ति और अपनी 
पराजयके कारणके विषयमें निश्चय कीजिये। पाण्डवोंमें 
न कोई मन्त्रका प्रभाव है और न कोई वैसी माया ही 
वे करते हैं॥१५॥ 
नवै विभीषिकां कांचिद्राजन्‌कुर्वन्ति पाण्डवाः। 
युध्यन्ति ते यथान्यायं शक्तिमन्तश्च संयुगे॥ १६॥ 

राजन्‌! पाण्डवलोग युद्धमें किसी विभीषिकाका 
प्रदर्शन नहीं करते। अर्थात्‌ किसी भी प्रकारसे भयभीत 
नहीं होते। वे ज्यायपूर्वक युद्ध करते हैं। शक्तिशाली तो 
वे हैं ही॥१६॥ 
धर्मेण सर्वकार्याणि जीवितादीनि भारत। 
आरभन्ते सदा पार्थाः प्रार्थयाना महद्‌ यशः॥ १७॥ 

भारत! कुन्तीके पुत्र जीवन-निर्वाह आदिके सभी 
कार्य सदा धर्मपूर्वक ही आरम्भ करते हैं। कारण कि 
वे जगतूमें अपना महान्‌ यश फैलाना चाहते हैं॥ १७॥ 
न ते युद्धान्निवर्तन्ते धर्मोपेता महाबलाः। 
श्रिया परमया युक्ता यतो धर्मस्ततो जयः॥ १८॥ 

वे युद्धसे कभी पीछे नहीं हरते हैं। 
सम्पन्न होनेके कारण ही वे महाबली और उत्तम 
समृद्धिसे युक्त हैं। जहाँ धर्म होता है, उसी पक्षकी 
विजय होती है॥१८॥ 


१. शक्तिसे तात्पर्यं यहाँ पाण्डवोंकी शक्तिसे है। 


२. मेरे पुत्रोंकी बार-बार पराजयका क्या कारण है, वही कारणविषयक प्रश्‍न है। 


भीष्मवधपर्व ] 


पञ्चषष्टितमो5ध्याय; 

तेनावध्या रणे पार्था जययुक्ताश्च पार्थिव। 
तव पुत्रा दुरात्मानः पापेष्वभिरताः सदा॥ १९॥ 
निष्दुरा जा हीयन्ति संयुगे। 
महाराज! धर्मके ही कारण कुन्तीके 
अवध्य और विजयी हो रहे हैं। इधर जि दा 
पुत्र सदा पापोंमें ही तत्पर रहते हैं। निर्दय होनेके साथ 
ही निकृष्ट कर्ममें लगे रहते हैं। इसीलिये युद्धस्थलमें 
उन्हें हानि उठानी पड़ती है॥ १९३॥ 
सुबहूनि नृशंसानि पुत्रैस्तव जनेश्वर॥ २०॥ 
निकृतानीह पाण्डूनां नीचैरिव यथा नर: । 
सर्व च तदनादृत्य पुत्राणां तव किल्बिषम्‌॥ २१॥ 
सापह्नवाः सदैवासन्‌ पाण्डवाः पाण्डुपूर्वज। 
न चैतान्‌ बहु मन्यन्ते पुत्रास्तव विशाम्पते॥ २२॥ 
जनेश्वर! आपके पुत्रोंने नीच मनुष्योंकी भाँति 
पाण्डवोंके प्रति बहुत-से क्रूरतापूर्ण बर्ताव तथा छल- 
कपट किये हैं, परंतु आपके पुत्रोंका वह सारा अपराध 
भुलाकर पाण्डव सदा उन दोषोंपर पर्दा ही डालते आये 
हैं। पाण्डुके बड़े भाई महाराज! इसपर भी आपके पुत्र 
इन पाण्डवोंको अधिक आदर नहीं देते हैं॥ २०-२२॥ 
तस्य पापस्य सततं क्रियमाणस्य कर्मणः। 
साम्प्रतं सुमहद्‌ घोरं फलं प्राप्तं जनेश्वर॥ २३॥ 
जनेश्वर! निरन्तर किये जानेवाले उसी पाप- 
कर्मका इस समय यह अत्यन्त भयंकर फल प्राप्त 
हुआ है॥ २३॥ 
स त्वं भुङ्क्ष्व महाराज सपुत्रः ससुहज्जनः। 
नावबुध्यसि यद्‌ राजन्‌ वार्यमाणः सुहज्जनैः॥ २४॥ 
महाराज! आप सुहृदोके मना करनेपर भी जो 
ध्यान नहीं देते हैं, इससे अब स्वयं ही पुत्रों और 
सुहृदोंसहित अपनी अनीतिका फल भोगिये॥ २४॥ 
विदुरेणाथ भीष्मेण द्रोणेन च महात्मना। 
तथा मया चाप्यसकृद्‌ वार्यमाणो न बुध्यसे॥ २५ 
विदुर, भीष्म तथा महात्मा द्रोणने और मैंने भी 
बारंबार आपको मना किया है; किंतु आप कभी समझ 
नहीं पाते थे॥२५॥ 
वाक्यं हितं च पथ्ये च मर्त्याः Lis 
पुत्राणां मतमाज्ञाय जितान्‌ पाण्डवान्‌ 
जैसे मरणासन्न मनुष्य हितकारी औषधको भी 
फेंक देते हैंउसी प्रकार आपने हमलोगोंके कहे हुए 
लाभकारी और हितकर वचनोंको भी ठुकरा दिया एव 
अब अपने पुत्रोंकी बातमें आकर यह मान रहे हैं कि 
हमने पाण्डवोंको जीत लिया॥ २६॥ 


शृणु भूयो यथातत्त्वं यन्मां त्वं परिपृच्छसि। 
कारणं भरतश्रेष्ठ पाण्डवानां जयं प्रति॥ २७॥ 
तत्‌ तेऽहं कथयिष्यामि यथाश्रुतमरिदम। 
भरतश्रेष्ठ! आप पाण्डवोंकी विजय और अपनी 
पराजयका जो कारण पूछते हैं, उसके विषयमे यथार्थ 
बातें सुनिये। शत्रुदमन! मैंने जैसा सुन रखा है, वह 
आपको बताऊँगा॥ २७३ ॥ 
दुर्योधनेन सम्पृष्ट एतमर्थ पितामहः॥ २८॥ 
दृष्ट्वा भ्रातृन्‌ रणे सर्वान्‌ निर्जितांस्तु महारथान्‌। 
शोकसम्मूढहदयो निशाकाले स्म कौरवः॥ २९॥ 
पितामहं महाप्राज्ञं वरिनयेनोपगम्य ह। 
यदब्रवीत्‌ सुतस्तेऽसौ तन्मे शृणु जनेश्वर॥ ३०॥ 
दुर्योधनने यही बात पितामह भीष्मसे पूछी थी। 
महाराज! युद्धमें अपने समस्त महारथी भाइयोंको 
पराजित हुआ देख आपके पुत्र कुरुराज दुर्योधनका हृदय 
शोकसे मोहित हो गया। उसने रातमें महाज्ञानी पितामह 
भीष्मके पास विनयपूर्वक जाकर जो कुछ पूछा था, 
वह बताता हूँ, मुझसे सुनिये॥२८-३०॥ 
दुर्योधन उवाच 
द्रोणश्च त्वं च शल्यश्च कृपो द्रौणिस्तथैव च। 
कृतवर्मा च हार्दिक्यः काम्बोजश्च सुदक्षिणः॥ ३१॥ 
भूरिश्रवा विकर्णश्च भगदत्तश्च वीर्यवान्‌। 
महारथाः समाख्याताः कुलपुत्रास्तनुत्यजः॥ ३२॥ 
दुर्योधने पूछा--पितामह! आप, द्रोणाचार्य, 
शल्य, कृपाचार्य, अश्वत्थामा, हृदिकपुत्र कृतवर्मा, 
कम्बोजराज सुदक्षिण, भूरिश्रवा, विकर्ण तथा पराक्रमी 
भगदत्त-ये सब महारथी कहे जाते हैं। सभी कुलीन 
और युद्धमें मेरे लिये अपना शरीर निछावर करनेको 
तैयार हैं ॥३१-३२॥ 
त्रयाणामपि लोकानां पर्याप्ता इति मे मति: । 
पाण्डवानां समस्ताश्च नातिष्ठन्त पराक्रमे॥ ३३॥ 
मेरा तो ऐसा विश्वास है कि आप सब लोग मिल 
जायैँ तो तीनों लोकोंपर भी विजय पानेमें समर्थ हो 
सकते हैं, परंतु पाण्डवोंके पराक्रमके सामने आप सब 
लोग टिक नहीं पाते हैं। इसका क्या कारण है ?॥३३॥ 
तत्र मे संशयो जातस्तन्ममाचक्ष्व पृच्छतः । 
यं समाश्रित्य कौन्तेया जयन्त्यस्मान्‌ क्षणे क्षणे ॥ ३४॥ 
इस विषयमे मुझे बड़ा भारी संदेह है; अतः मेरे 
प्रश्‍नके अनुसार आप उसका उत्तर दीजिये। किसका 
आश्रय लेकर ये कुन्तीके पुत्र क्षण-क्षणमें हमलोगोंपर 
विजय पा रहे हैं॥ ३४॥ 

भीष्म उवाच 
शृणु राजन्‌ वचो मह्यां यथा वक्ष्यामि कौरव। 
बहुशश्च मयोक्तोऽसि न च मे तत्‌ त्वया कृतम्‌॥ ३५॥ 
भीष्मजीने कहा--कुरुनन्दन! नरेश्वर! मेरी बात 
सुनो। इस विषयमें जो यथार्थ बात है, उसे बताता हँ 
मैंने अनेक बार पहले भी तुमसे ये बातें कही हैं, परंतु 
तुमने उन्हें माना नहीं है॥३५॥ 
क्रियतां पाण्डवैः सार्धं शमो भरतसत्तम। 
एतत्‌ क्षेममहं मन्ये पृथिव्यास्तव वा विभो॥ ३६॥ 
भरतश्रेष्ठ! तुम पाण्डवोंके साथ संधि कर लो। 
प्रभो! इसीमें मैं तुम्हारा और भूमण्डलका कल्याण 
समझता हूँ॥ ३६॥ 
भुङ्क्ष्वेमाँ पृथिवीं राजन्‌ ्रातृभिः सहितः सुखी। 
दुर्हदस्तापयन्‌ सर्वान्‌ नन्दयंश्चापि बान्धवान्‌॥ ३७॥ 
राजन्‌! तुम अपने सभी शत्रुओंको संताप और बन्धु- 
बान्धवोंको आनन्द प्रदान करते हुए भाइयोंके साथ 
मिलकर सुखी रहो और इस पृथ्वीका राज्य भोगो॥३७॥ 
न च मे क्रोशतस्तात श्रुतवानसि वै पुरा। 
तदिदं समनुप्राप्तं यत्‌ पाण्डूनवमन्यसे॥ ३८॥ 
तात! इस तरहकी बातें मैंने पहले पुकार- 
पुकारकर कही हैं, परंतु तुमने उन सबको अनसुनी कर 
दिया है। तुम जो पाण्डवोंका अपमान करते आये हो, 
आज उसीका यह फल प्राप्त हुआ है॥ ३८॥ 
यश्च हेतुरवध्यत्वे तेषामक्लिष्टकर्मणाम्‌। 
तं शृणुष््र महाबाहो मम कीर्तयतः प्रभो॥ ३९॥ 
महाबाहो! प्रभो! अनायास ही महान्‌ कर्म करने- 
वाले पाण्डवोंके अवध्य होनेमें जो हेतु है, उसे बताता 
हूँ, सुनो॥ ३९॥ 
नास्ति लोकेषु तद्‌ भूतं भविता नो भविष्यति। 
यो जयेत्‌'पाण्डवान्‌ सर्वान्‌ पालिताञ्छाङ्गधन्वना॥ ४०॥ 
(ससुरासुरमर्त्येषु यो विद्यात्‌ तत्त्वतो हरिम्‌।) 
'लोकमें ऐसा कोई प्राणी न हुआ है, न है और न 
होगा, जो शार्ङ्ग-धनुष धारण करनेवाले भगवान्‌ श्रीकृष्णके 
द्वारा सुरक्षित इन सब पाण्डवोंपर विजय पा सके तथा 
देवता, असुर और मनुष्योंमें ऐसा भी कोई नहीं है, जो 
उन भगवान्‌ श्रीहरिको यथार्थरूपसे जान सके ॥ ४०॥ 
यत्‌ तु मे कथितं तात मुनिभिर्भावितात्मभिः। 
पुराणगीतं थर्मञ्च तच्छृणुष्व यथातथम्‌॥ ४१॥ 
तात धर्मज्ञ! पवित्र अन्तःकरणवाले मुनियोंने 
मुझसे जो पुराणप्रतिपादित यथार्थ बातें कही हैं, उन्हें 
बताता हूँ, सुनो॥ ४१ ॥ 


पुरा किल सुराः सर्वे ऋषयश्च समागताः। 
पितामहमुपासेदुः पर्वते गन्धमादने॥ ४२॥ 
पहलेकी बात है,समस्त देवता और महर्षि गन्धमादन 
पर्वतपर आकर पितामह ब्रह्माजीके पास बैठे॥ ४२॥ 
तेषां मध्ये समासीनः प्रजापतिरपश्यत। 
विमानं प्रज्वलद्‌ भासा स्थितं प्रवरमम्बरे॥ ४३॥ 
उस समय उनके बीचमें बैठे हुए प्रजापति ब्रह्माने 
आकाशमें खड़ा हुआ एक श्रेष्ठ विमान देखा, जो अपने 
तेजसे प्रज्वलित हो रहा था॥ ४३॥ 
ध्यानेनावेद्य तद्‌ ब्रह्मा कुत्वा च नियतोऽञ्जलिम्‌। 
नमश्चकार हृष्टात्मा पुरुषं परमेश्वरम्‌॥ ४४॥ 
अपने मनको संयममें रखनेवाले ब्रह्माजीने 
ध्यानसे यथार्थ बात जानकर हाथ जोड़ लिये और 
प्रसन्नचित्त होकर उन परम पुरुष परमेश्वरको नमस्कार 
'किया॥ ४४॥ 
ऋषयस्त्वथ देवाश्च दृष्ट्वा ब्रह्माणमुत्थितम्‌। 
स्थिताः प्राञ्जलयः सर्वे पश्यन्तो महददभुतम्‌ ४५॥ 
ऋषि तथा देवता ब्रह्माजीको खड़े (और हाथ 
जोड़े) हुए देख स्वयं भी उस परम अद्भुत तेजका 
दर्शन करते हुए हाथ जोड़कर खड़े हो गये॥४५॥ 
यथावच्च तमभ्यर्च्य ब्रह्मा ब्रह्मविदां वरः। 
जगाद जगतः स्त्रष्टा परं परमधर्मवित्‌॥ ४६॥ 
ब्रह्मवेत्ताओंमें श्रेष्ठ, परम धर्मज्ञ, जगत्स्रष्टा 
ब्रह्माजीने उन तेजोमय परम पुरुषका यथावत्‌ पूजन 
करके उनको स्तुति को॥ ४६॥ 
विश्वावसुर्विश्वमूर्ति्विश्वेशो 
विष्वक्सेनो विश्वकर्मा वशी च। 
विश्वेश्वरो वासुदेवोऽसि तस्माद्‌ 
योगात्मानं दैवतं त्वामुपैमि॥ ४७॥ 
प्रभो! आप सम्पूर्ण विश्वको आच्छादित करनेवाले, 
विश्वस्वरूप और विश्वके स्वामी हैं। विश्वमें सब ओर 
आपकी सेना है। यह विश्व आपका कार्य है। आप 
सबको अपने वशमें रखनेवाले हैं। इसीलिये आपको 
विश्वेश्वर और वासुदेव कहते हैं। आप योगस्वरूप 
देवता हैं, मैं आपकी शरणमें आया हूँ॥ ४७॥ 
जय विश्व महादेव जय लोकहिते रत। 
जय योगीश्वर विभो जय योगपरावर॥ ४८॥ 
विश्वरूप महादेव! आपकी जय हो, लोकहिंतमें 
लगे रहनेवाले परमेश्वर! आपकी जय हो। सर्वत्र व्याप्त 
रहनेवाले योगीश्वर! आपको जय हो। योगके आदि 
और अन्त! आपकी जय हो॥ ४८॥ 

पदागर्भ विशालाक्ष जय लोकेश्वरेश्वर। 
भूतभव्यभवन्नाथ जय सौम्यात्मजात्मज॥४९॥ 
असंख्येयगुणाधार जय सर्वपरायण। 
नारायण सुदुष्पार जय शाङ्खधनुर्धर॥ ५० 
आपकी नाभिसे आदि कमलकी उत्पत्ति ५ ठ 
आपके नेत्र विशाल हैं, आप लोकेश्वरोंके भी ईश्वर है, 
आपकी जय हो। भूत, भविष्य और वर्तमानके स्वामी! 
आपकी जय हो। आपका स्वरूप सौम्य है, मैं स्वयम्भू 
ब्रह्मा आपका पुत्र हूँ। आप असंख्य गुणोंके आधार और 
सबको शरण देनेवाले हैं, आपकी जय हो। शाङ्गधनुष 
धारण करनेवाले नारायण! आपकी महिमाका पार पाना 
बहुत ही कठिन है, आपकी जय हो॥ ४९-५०॥ 
जय सर्वगुणोपेत विश्वमूर्ते निरामय। 
विश्वेश्वर महाबाहो जय लोकार्थतत्पर॥ ५१॥ 
आप समस्त कल्याणमय गुणोंसे सम्पन्न, विश्वमूर्ति 
और निरामय हैं; आपकी जय हो। जगत्‌का अभीष्ट 
साधन करनेवाले महाबाहु विश्वेश्वर! आपकी जय 
हो॥ ५१॥ 
महोरग वराहा हरिकेश विभो जय। 
हरिवास दिशामीश विश्ववासामिताव्यय॥ ५२॥ 
आप महान्‌ शेषनाग और महावाराह-रूप धारण 
करनेवाले हैं, सबके आदि कारण हैं। हरिकेश! प्रभो! 
आपकी जय हो, आप पीताम्बरधारी, दिशाओंके स्वामी, 
विश्वके आधार, अप्रमेय और अविनाशी हैं॥ ५२॥ 
व्यक्ताव्यक्तामितस्थान नियतेन्द्रिय सत्क्रिय। 
असंख्येयात्मभावज्ञ जय गम्भीर कामद॥५३॥ 
व्यक्त और अव्यक्त-सब आपहीका स्वरूप है, 
आपके रहनेका स्थान असीम-अनन्त है, आप इन्द्रियोंके 
नियन्ता हैं। आपके सभी कर्म शुभ-ही-शुभ हैं। 
आपकी कोई इयत्ता नहीं है, आप आत्मस्वरूपके ज्ञाता, 
स्वभावतः गम्भीर और भक्तोंकी कामनाएँ पूर्ण करनेवाले 
हैं; आपकी जय हो॥५३॥ 
अनन्तविदित ब्रह्मन्‌ नित्य भूतविभावन 
कृतकार्यं कृतप्रज्ञ धर्मज्ञ विजयावह॥ ५४ 
ब्रह्मन्‌! आप अनन्तबोधस्वरूप हैं, नित्य हैं और 
सम्पूर्ण भूतोंको उत्पन्न करनेवाले हैं। आपको कुछ 
करना बाकी नहीं है, आपकी बुद्धि पवित्र है, आप 
धर्मका तत्त्व जाननेवाले और कि ॥५४॥ 
गुह्यात्मन्‌ सर्वयोगात्मन्‌ स्फुटं सम्भूतसम्भव। 
भूताद्य लोकतत्त्वेश जय भूतविभावन॥ ५५ ॥ 
ूर्णयोगस्वरूप परमात्मन्‌! आपका स्वरूप पूर 


होता हुआ भी स्पष्ट है। अबतक जो हो चुका है और 
जो हो रहा है, सब आपका ही रूप है। आप सम्पूर्ण 
भूतोंके आदि कारण और लोकतत्त्वके स्वामी हैं। 
भूतभावन! आपकी जय हो॥ ५५॥ 
आत्मयोने महाभाग कल्पसंक्षेप तत्पर! 
उद्भावनमनोभाव जय ब्रह्म जनप्रिय ५६॥ 
आप स्वयम्भू हैं, आपका सौभाग्य महान्‌ है। 
आप इस कल्पका संहार करनेवाले एवं विशुद्ध परब्रह्म 
हैं। ध्यान करनेसे अन्तःकरणमें आपका आविर्भाव 
होता है, आप जीवमात्रके प्रियतम परब्रह्म हैं, आपकी 
जय हो॥५६॥ 
निसर्गसर्गनित कामेश परमेशवर। 
अमृतोद्भव सद्भाव मुक्तात्मन्‌ विजयप्रद॥५७॥ 
आप स्वभावतः संसारकी सृष्टिमें प्रवृत्त रहते हैं, 
आप ही सम्पूर्ण कामनाओंके स्वामी परमेश्वर हैं। 
अमृतकी उत्पत्तिके स्थान, सत्यस्वरूप, मुक्तात्मा और 
विजय देनेवाले आप ही हैं॥ ५७॥ 
प्रजापतिपते देव पद्मनाभ महाबल। 
आत्मभूत महाभूत सत्त्वात्मन्‌ जय सर्वदा॥५८॥ 
देव! आप ही प्रजापतियोंके भी पति, पद्मनाभ 
और महाबली हैं। आत्मा और महाभूत भी आप ही हैं! 
सत्त्वस्वरूप परमेश्‍वर! सदा आपकी जय हो॥ ५८॥ 
पादौ तव धरा देवी दिशो बाहू दिवं शिरः। 
ूर्तिस्तेऽहं सुराः कायश्चन्द्रादित्यौ च चक्षुषी ॥ ५९॥ 
पृथ्वीदेवी आपके चरण हैं, दिशाएँ बाहु हैं और 
चुलोक मस्तक है। मैं ब्रह्मा आपका शरीर, देवता अंग- 
प्रत्यंग और चन्द्रमा तथा सूर्य नेत्र हैं॥५९॥ 
बलं तपश्च सत्यं च कर्म धर्मात्मकं तव। 
तेजोऽग्निः पवनः श्वास आपस्ते स्वेदसम्भवाः॥ ६०॥ 
तप और सत्य आपका बल है तथा धर्म और कर्म 
आपका स्वरूप है। अग्नि आपका तेज, वायु साँस और 
जल पसीना है॥६०॥ 
अश्विनौ श्रवणौ नित्यं देवी जिह्वा सरस्वती। 
वेदाः संस्कारनिष्ठा हि त्वयीदे जगदाश्रितम्‌॥ ६९॥ 
अश्विनीकुमार आपके कान और सरस्वती देवी 
आपकी जिह्वा हैं। वेद आपकी संस्कारनिष्ठा हैं। यह 
जगत्‌ सदा आपहीके आधारपर टिका हुआ है॥ ६१॥ 
न संख्यानं परीमाणं न तेजो न पराक्रमम्‌। 
न बलं योगयोगीश जानीमस्ते न सम्भवम्‌॥ ६२॥ 
योग-योगीश्वर! हम न तो आपकी संख्या जानते 
हैं, न परिमाण। आपके तेज, पराक्रम और बलका भी 

हमें पता नहीं है। हम यह भी नहीं जानते कि आपका 
आविर्भाव कैसे होता है॥६२॥ 
त्वद्धक्तिनिरता देव नियमैस्त्वां समाश्रिता: । 
अर्चयामः सदा विष्णो परमेशं महेश्वरम्‌॥ ६३॥ 
ऋषयो देवगन्धर्वा :। 
पिशाचा मानुषाश्चैव मृगपक्षिसरीसृपाः ६४॥ 
एवमादि मया सृष्टं पृथिव्यां त्वत्प्रसादजम्‌। 
देव! हम तो आपकी उपासनामें लगे रहते 
हैं। आपके नियमोंका पालन करते हुए आपके ही 
शरण हैं। विष्णो! हम सदा आप परमेश्वर एवं 
महेश्वरका पूजन ही करते हैं। आपकी ही कृपासे हमने 
पृथ्वीपर ऋषि, देवता, गन्धर्व, यक्ष, राक्षस, सर्प, 
पिशाच, मनुष्य, मृग, पक्षी तथा कोड़े-मकोड़े आदिको 
सृष्टि की है॥६३-६४२॥ 
पद्मनाभ विशालाक्ष कृष्ण दुःखप्रणाशन।॥ ६५॥ 
त्वं रातिः सर्वभूतानां त्वं नेता त्वं जगदगुरु: । 
त्वत्प्रसादेन देवेश सुखिनो विबुधाः सदा॥ ६६॥ 
पद्मनाभ! विशाललोचन! दुःखहारी श्रीकृष्ण! आप 
ही सम्पूर्ण प्राणियोंके आश्रय और नेता हैं, आप ही 
संसारके गुरु हैं। देवेश्वर! आपकी कृपादृष्टि होनेसे ही 
सब देवता सदा सुखी रहते हैं॥ ६५-६६॥ 
पृथिवी निर्भया देव त्वत्प्रसादात्‌ सदाभवत्‌। 
तस्माद्‌ भव विशालाक्ष यदुवंशविवर्धनः ॥ ६७॥ 
देव! आपके ही प्रसादसे पृथ्वी सदा निर्भय रही 
है, इसलिये विशाललोचन! आप पुनः पृथ्वीपर यदुवंशमें 
अवतार लेकर उसकी कीर्ति बढ़ाइये॥ ६७॥ 
धर्मसंस्थापनार्थाय दैत्यानां च वधाय च। 
जगतो धारणार्थाय विज्ञाप्यं कुरु मे विभो॥ ६८॥ 
प्रभो! धर्मकी स्थापना, दैत्योंके वध और जगत्की 
रक्षाके लिये हमारी प्रार्थना अवश्य स्वीकार कोजिये॥ 
यत्‌ तत्‌ परमकं गुह्यं त्वत्प्रसादादिदं विभो। 
वासुदेव तदेतत्‌ ते मयोद्गीतं यथातथम्‌॥ ६९॥ 
वासुदेव! आप ही पूर्णतम परमेश्वर हैं। आपका 
जो परम गुह्य यथार्थस्वरूप है, उसीका यहाँ इस रूपमें 
आपको कृपासे ही गान किया गया है॥६९॥ 
सृष्ट्वा संकर्षणं देवं स्वयमात्मानमात्मना। 
कुष्ण त्वमात्मनास्त्राक्षी: प्रद्युम्नं चात्मसम्भवम्‌॥ ७०॥ 


श्रीकृष्ण! आपने आत्माद्वारा स्वयं अपने- 
ही संकर्षणदेवके रूपमें प्रकट करके अपने ही द्वारा 
आत्मजस्वरूप प्र्युम्नकी सृष्टि की है॥ ७०॥ 
प्र्युम्नादनिरुद्धं त्वं यं विदुर्विष्णुमव्ययम्‌। 
अनिरुद्धोऽसृजन्मां वै ब्रह्माणं लोकधारिणम्‌॥ ७१॥ 
प्र्युम्नसे आपने ही उन अनिरुद्धको प्रकर किया 
है जिन्हें ज्ञानीजन अविनाशी विष्णुरूपसे जानते हैं। 
उन विष्णुरूप अनिरुद्धने ही मुझ लोकधाता ब्रह्माकी 
सृष्टि की है॥७१॥ 
वासुदेवमयः सोऽहं त्वयैवास्मि विनिर्मित: । 
(तस्माद्‌ याचामि लोकेश चतुरात्मानमात्मना। ) 
विभज्य भागशोऽऽत्मानं व्रज मानुषतां विभो॥ ७२॥ 
प्रभो! इस प्रकार आपने ही मेरी सृष्टि की है। 
आपसे अभिन्न होनेके कारण मैं भी वासुदेवमय हूँ। लोकेश्वर! 
इसलिये याचना करता हूँ कि आप अपने-आपको स्वयं 
ही (वासुदेव, संकर्षण, प्रद्युम्न और अनिरुद्ध) --इन चार 
रूपोंमें विभक्त करके मानव-शरीर ग्रहण कोजिये॥ ७२॥ 
तत्रासुरवधं कृत्वा सर्वलोकसुखाय वै। 
धर्म प्राप्य यशः प्राप्य योगं प्राप्स्यसि तत्त्वतः ॥ ७३॥ 
वहाँ सब लोगोंके सुखके लिये असुरोंका वध 
करके धर्म और..यशका विस्तार कीजिये। अन्तमें 
अवतारका उद्देश्य पूर्ण करके आप पुन: अपने पारमार्थिक 
स्वरूपसे संयुक्त हो जायेगे॥७३॥ 
त्वां हि ब्रह्मर्षयो लोके देवाश्चामितविक्रम। 
तैस्तैहि नामभिर्युक्ता गायन्ति परमात्मकम्‌॥ ७४॥ 
अमित पराक्रमी परमेश्‍वर! संसारमें महर्षि और 
देवगण एकाग्रचित्त हो उन-उन लीलानुसारी नामोंद्वारा 
आपके परमात्मस्वरूपका गान करते रहते हैं॥ ७४॥ 
स्थिताश्च सर्वे त्वयि भूतसंघाः 
कृत्वाऽऽश्रयं त्वां वरदं सुबाहो। 
अनादिमध्यान्तमपारयोगं 
लोकस्य सेतुं प्रवदन्ति विप्राः॥ ७५॥ 
सुबाहो! आप वरदायक प्रभुका ही आश्रय लेकर 
समस्त प्राणिसमुदाय आपमें ही स्थित हैं। ब्राह्मणलोग 
आपको आदि, मध्य और अन्तसे रहित, किसी सीमाके 
सम्बन्धसे शून्य (असीम) तथा लोकमर्यादाकी रक्षाके 
लिये सेतुस्वरूप बताते हैं ॥७५॥ 


इति श्रीमहाभारते भीष्मपर्वणि भीष्मवधपर्वणि विश्वोपाख्याने पञ्चषष्टितमोऽध्यायः॥ ६५॥ 
इस प्रकार श्रीमहाभारत भीव्मपवके अन्तरत भीव्मव्पर्वमें विश्वोपाख्यानविषयक पैंसठवाँ अध्याय पूरा हुआ॥ ६१॥ 
[ दाक्षिणात्य अधिक पाठका १ श्लोक मिलाकर कुल ७६ श्लोक हैं।] 

षट्षष्टितमोऽध्यायः 
नारायणावतार श्रीकृष्ण एवं नरावतार अर्जुनकी महिमाका प्रतिपादन 


भीव्म उवाच 

ततः स भगवान्‌ देवो लोकानामीशवरेशवरः। 
ब्रह्माणं प्रत्युवाचेदं स्निग्धगम्भीरया गिरा॥ १॥ 

भीष्जी कहते हैं- दुर्योधन! तब लोकेश्वरोंके 
भी ईश्वर दिव्यरूपधारी श्रीभगवानूने स्नेहमधुर गम्भीर 
वाणीमें ब्रह्माजीसे इस प्रकार कहा-॥१॥ 
विदितं तात योगान्मे सर्वमेतत्‌ तवेप्सितम्‌। 
तथा तद्‌ भवितेत्युक्त्वा तत्रैवान्तरधीयत॥ २॥ 

“तात! तुम्हारे मनमें जैसी इच्छा है, वह सब मुझे 
योगबलसे ज्ञात हो गयी है। उसके अनुसार ही सब कार्य 
होगा '--ऐसा कहकर भगवान्‌ वहीं अन्तर्धान हो गये ॥ २॥ 
ततो देवर्षिगन्धर्वा विस्मयं परमं गताः। 
कौतूहलपराः सरवे पितामहमथाब्रुवन्‌॥ ३॥ 

तब देवता, ऋषि और गन्धर्व सभी बड़े विस्मयमें 
पड़े। उन सबने अत्यन्त उत्सुक होकर पितामह 
ब्रह्माजीसे कहा-॥ ३॥ 


i A) - i 
को न्वयं यो भगवता प्रणम्य विनयाद्‌ विभो। 
वाग्भिः स्तुतो वरिष्ठाभिः श्रोतुमिच्छाम तं वयम्‌॥ ४ ॥ 
प्रभो! आपने विनयपूर्वक प्रणाम करके श्रेष्ठ 
वचनोंद्वार जिनकी स्तुति की है, ये कौन थे? हम 
उनके विषयमें सुनना चाहते हैं ॥४॥ 
एवमुक्तस्तु भगवान्‌ प्रत्युवाच 


:। 
देवब्रह्र्षिगन्धर्वान्‌ सर्वान्‌ मधुरया गिरा॥ ५ 


उनके इस प्रकार पूछनेपर भगवान्‌ ब्रह्माने उन 
समस्त देवताओं, ब्रह्मपियों और गन्धर्वासे मधुर 
वाणीमें कहा-॥ ५॥ 
यत्‌ तत्‌ परं भविष्यं च भवितव्यं च यत्परम्‌ 
भूतात्मा च प्रभुश्चैव ब्रह्म यच्च परं पदम्‌॥ ६॥ 
तेनास्मि कृतसंवादः प्रसन्नेन सुरर्षभाः। 
जगतोऽनुग्रहार्थाय याचितो मे जगत्पतिः॥ ७॥ 
मानुषं 'लोकमातिष्ठ वासुदेव इति श्रुतः। 
असुराणां वधार्थाय सम्भवस्व महीतले॥ ८॥ 
' श्रेष्ठ देवताओ! जो परम तत्त्व हैं, भूत, भविष्य 
और वर्तमान-तीनों जिनके उत्कृष्ट स्वरूप हैं तथा जो 
इन सबसे विलक्षण हैं, जिन्हें सम्पूर्ण भूतोंका आत्मा 
और सर्वशक्तिमान्‌ प्रभु कहा गया है, जो परम ब्रह्म और 
परम पदके नामसे विख्यात हैं, उन्हीं परमात्माने मुझे 
दर्शन देकर मुझसे प्रसन्न हो बातचीत की है। मैंने उन 
जगदीश्वरसे सम्पूर्ण जगत्‌पर कृपा करनेके लिये यों 
प्रार्थना की है कि प्रभो! आप वासुदेव नामसे विख्यात 
होकर कुछ कालतक मनुष्यलोकमें रहें और असुरोंके 
वधके लिये इस भूतलपर अवतीर्ण हों॥ ६-८॥ 
संग्रामे निहता ये ते दैत्यदानवराक्षसाः। 
त इमे नृषु सम्भूता घोररूपा महाबलाः॥ ९॥ 
'जो-जो दैत्य, दानव तथा राक्षस संग्रामभूमिमें मारे 
गये थे, वे मनुष्यलोकमें उत्पन्न हुए हैं और अत्यन्त 
बलवान्‌ होकर जगत्के लिये भयंकर बन बैठे हैं॥ ९॥ 
तेषां वधार्थं भगवान्‌ नरेण सहितो वशी। 
मानुषी योनिमास्थाय चरिष्यति महीतले॥ १०॥ 
'उन सबका वध करनेके लिये सबको वशमें 
करनेवाले भगवान्‌ नारायण नरके साथ मनुष्ययोनिमें 
अवतीर्ण होकर भूतलपर विचरेंगे॥ १०॥ 
नरनारायणौ यौ तौ पुराणावृषिसत्तमौ। 
सहितौ मानुषे लोके सम्भूतावमितद्युती॥ ११॥ 
“ऋषियोंमें श्रेष्ठ जो पुरातन महर्षि अमित तेजस्वी नर 
और नारायण हैं, वे एक साथ मानवलोकमें अवतीर्ण होंगे॥ 
अजेयौ समरे यत्तौ सहितैरमरैरपि। 
मूढास्त्वेतौ न जानन्ति नरनारायणावृषी॥ १२॥ 
“युद्धभूमिमें यदि वे विजयके लिये यत्नशील हों 
तो सम्पूर्ण देवता भी उन्हें परास्त नहीं कर सकते। मूढ़ 
मनुष्य उन नर-नारायण ऋषिको नहीं जान सकेंगे॥ 

तस्याहमग्रजः पुत्रः सर्वस्य जगतः प्रभुः। 
वासुदेवोऽर्चनीयो वः सर्वलोकमहेश्वरः ॥ १३॥ 

“सम्पूर्ण जगतका स्वामी मैं ब्रह्मा उन भगवानका 
ज्येष्ठ पुत्र हूँ। तुम सब लोगोंको उन सर्वलोकमहेश्वर 
भगवान्‌ वासुदेवकी आराधना करनी चाहिये॥१३॥ 
तथा मनुष्योऽयमिति कदाचित्‌ सुरसत्तमाः। 
नावज्ञेयो महावीर्य शङ्खचक्रगदाधरः ॥ १४॥ 

“सुरश्रेष्ठगण! शंख, चक्र और गदा धारण करने- 
वाले उन महापराक्रमी भगवान्‌ वासुदेवका “ये मनुष्य 
हैं' ऐसा समझकर अनादर नहीं करना चाहिये॥ १४॥ 
एतत्‌ परमकं गुह्यमेतत्‌ परमकं पदम्‌। 
एतत्‌ परमकं ब्रह्म एतत्‌ परमकं यशः॥ १५॥ 
एतदक्षरमव्यक्तमेतद्‌ वै शाश्वतं महः। 

“ये भगवान्‌ ही परम गुह्य हैं। ये ही परम पद हैं। 
ये ही परम ब्रह्म हैं। ये ही परम यश हैं और ये ही 
अक्षर, अव्यक्त एवं सनातन तेज हैं॥१५३॥ 
यत्‌ तत्‌ पुरुषसंज्ञं वै गीयते ज्ञायते न च॥ १६॥ 
एतत्‌ परमकं तेज एतत्‌ परमकं सुखम्‌। 
एतत्‌ परमकं सत्यं कीर्तितं विश्वकर्मणा॥ १७॥ 

“ये ही पुरुष नामसे कहे जाते हैं, किंतु इनका 
वास्तविक रूप जाना नहीं जा सकता। ये ही विश्वस्रष्टा 
` ब्रह्माजीके द्वारा परम सुख, परम तेज और परम सत्य 
कहे गये हैं॥१६-१७॥ 
तस्मात्‌ सेन्द्रैः सुरैः सरवैलोकैश्चामितविक्रमः। 
नावज्ञेयो वासुदेवो मानुषोऽयमिति प्रभुः॥ १८॥ 

“इसलिये “ये मनुष्य हैं, ' ऐसा समझकर इन्द्र आदि 
सम्पूर्ण देवताओं तथा संसारके मनुष्योंको अमित पराक्रमी 
भगवान्‌ वासुदेवको अवहेलना नहीं करनी चाहिये॥ 
यश्च मानुषमात्रोऽयमिति ब्रूयात्‌ स मन्दधीः। 
हषीकेशमवज्ञानात्‌ तमाहुः पुरुषाधमम्‌॥ १९॥ 

“जो सम्पूर्ण इन्द्रियोंक स्वामी इन भगवान्‌ वासुदेवको 
केवल मनुष्य कहता है, वह मूर्ख है। भगवानूकी अवहेलना 

करनेके कारण उसे नराधम कहा गया है॥ १९॥ 
योगिनं तं महात्मानं प्रविष्टं मानुषीं तनुम्‌। 
अवमन्येद्‌ वासुदेवं तमाहुस्तामसं जनाः॥ २०॥ 

“भगवान्‌ वासुदेव साक्षात्‌ परमात्मा हैं और योग- 
शक्तिसे सम्पन्न होनेके कारण उन्होंने मानव-शरीरमें 
प्रवेश किया है। जो उनकी अवहेलना करता है, उसे 
ज्ञानी पुरुष तमोगुणी बताते हैं॥२०॥ 
देवं चराचरात्मानं श्रीवत्साङ्कं सुवर्चसम्‌। 
पद्मनाभं च जानाति तमाहुस्तामसं बुधा: ॥ २९॥ 


“जो चराचरस्वरूप श्रीवत्सचिनभूषित उत्तम 
कान्तिसे सम्पन्न भगवान्‌ पद्मनाभको नहीं जानता, उसे 
विद्वान्‌ पुरुष तमोगुणी कहते हैं॥२१॥ 
किरीटकौस्तुभधरं मित्राणामभयंकरम्‌। 
अवजानन्‌ महात्मानं घोरे तमसि मज्जति॥२२॥ 

“जो किरीट और कौस्तुभमणि धारण करनेवाले तथा 
मित्रों (भक्तजनों) -को अभय देनेवाले हैं, उन परमात्माकी 
अवहेलना करनेवाला मनुष्य घोर नरकमें डूबता है ॥ २२॥ 
एवं विदित्वा तत्त्वार्थं लोकानामीश्वरेश्वरः। 
वासुदेवो नमस्कार्यः सर्वलोकैः सुरोत्तमाः॥ २३॥ 

“सुरश्रेष्ठगण।! इस प्रकार तात्त्विक वस्तुको समझकर 
सब लोगोंको लोकेश्वरोंके भी ईश्वर भगवान्‌ वासुदेवको 
नमस्कार करना चाहिये'॥ २३ ॥ 

भीव्म उवाच 
एवमुक्त्वा स भगवान्‌ देवान्‌ सर्षिगणान्‌ पुरा। 
विसृज्य सर्वभूतात्मा जगाम भवनं स्वकम्‌॥ २४॥ 
भीष्मजी कहते हैं--दुर्योधन! देवताओं तथा 
ऋषियोंसे ऐसा कहकर पूर्वकालमें सर्वभूतात्मा भगवान्‌ 
ब्रह्माने उन सबको विदा कर दिया। फिर वे अपने 
लोकको चले गये॥२४॥ 
ततो देवाः सगन्धर्वा मुनयोऽप्सरसोऽपि च। 
कथां तां ब्रह्मणा गीतां श्रुत्वा प्रीता दिवं ययुः ॥ २५॥ 
तत्पश्चात्‌ ब्रह्माजीकी कही हुई उस परमार्थ- 
चर्चाको सुनकर देवता, गन्धर्व, मुनि और अप्सराएँ- 
ये सभी प्रसन्नतापूर्वक स्वर्गलोकमें चले गये॥२५॥ 
vs मै मया तात ऋषीणां भावितात्मनाम्‌। 
कथयतां समवाये पुरातनम्‌॥ २६॥ 
तात! एक समय शुद्ध अन्तःकरणवाले महर्षियोंका 
एक समाज जुरा हुआ था, जिसमें वे पुरातन भगवान्‌ 
वासुदेवकी माहात्म्य-कथा कह रहे थे। उन्हींके मुँहसे 
मैंने ये सब बातें सुनी हैं॥ २६॥ 
रामस्य जामदग्न्यस्य मार्कण्डेयस्य धीमतः। 
व्यासनारदयोश्चापि सकाशाद्‌ भरतर्षभ। २७॥ 
भरतश्रेष्ठ! इसके सिवा जमदग्निनन्दन परशुराम, 
बुद्धिमान्‌ मार्कण्डेय, व्यास तथा नारदसे भी मैंने यह 
बात सुनी है॥२७॥ 
एतमर्थं च विज्ञाय श्रुत्वा च प्रभुमव्ययम्‌ 
वासुदेवं महात्मानं लोकानामीश्वरेश्वरम्‌॥ २८ ॥ 
(जानामि भरतश्रेष्ठ कृष्णं नारायणं प्रभुम्‌। ) 
भरतकुलभूषण! इस विषयको सुन और समझकर 
मैं वसुदेवनन्दन भगवान्‌ श्रीकृष्णको अविनाशी प्र४ 


भ्रीष्मवधपर्व ] 
वी जात्या. ४: 
परमात्मा षट्षष्टितमोऽ 
wi लोकेश्वरेश्वर और घद्षष्टितमोऽध्यायः 
हू॥ २८॥ सर्वशक्तिमान्‌ नारायण ९७७ 
ज या रायण हैं। जहाँ श्रीकृष्ण हैं, वहाँ 
कर्थं न नतव पिता। प विजय है॥३५॥ Ld 30 
माहात्म्ययोगेन 
भगवान्‌ सम्पूर्ण 'जगतूके पिता ब्रह्मा तळ ॥२९॥ | धृताः पाण्डुसुता योगेनात्ममयेन च। 
वान्‌ वासुदेव मनुष्योंके नके पुत्र हैं, वे डुसुता राजन्‌ जयश्चैषां भविष्यति 
पूजनीय कैसे नहीं हैं? लिये आराधनीय ! उनके. माहाल्ययेगसे तथा 3 स्य 
वारितोऽसि मया ke तथा | समस्त पाण्डव सुरक्षित हैं। राजन्‌ आला 
मा गच्छ संयुगं त । न होगी॥ ३६॥ ! इसीलिये इनकी 
मा पाण्डवैः सार्धमिति ततत्वं न धन्विना॥ युक्तां सदा बुद्धिं पाण्डवानां 
मन्ये त्वां राक्षसं कि स प । rs सत रणे क ता 
तात! वेदोंके पारंगत [ चासि तमोवृतः ॥ ३१॥ $ सदा कल्याणमयी A 
पारंगत विद्वान्‌ महर्षियोंने १॥ | करते हैं, युद्धमें हैँ बुद्धि प्रदान 
2 मना क्या य कह त 0 
वक साथ विरोध न करो, पाण्डवोंके भगवान्‌ | स एष शाश्वतो 
न लो; परंतु मोहवश तुमने इन बातोंका कोई साथ तोहार हि जेब सबँगुहामय प 
समझा । मैं समझता हूँ, तुम कोई क्रूर रा ई मूल्य नहीं| भारत! जिनके नः यच्छसि या 
राक्षसांके ही समान क्षस हो; क्योंकि | वे सनातन षयमें तुम मुझसे पूछ रहे हो 
तुम्हारी बुद्धि [तन देवता सर्वगुह्ममय १ 
आच्छन्न रहती है॥ ३०-३१ सदा तमोगुणसे | ही “वासुदेव' नामसे गुहामय कला तसा 
यस्माद्‌ द्विषसि गोविन्द ला तं धनं बराह्मणैः we हैं॥३८॥ 
नरनारायणौ देवौ कोऽन्यो ara तन का यत ॥ 02 कृतलक्षणैः। 
तुम :॥३२॥ 2 र 
wrt - 
तुम्हारे सिवा दूसरा कौन नर और नारायण देव हैं। | इन्हींकी सेवा नित्य तत्पर होकर अपते करमोदा 
या ] कौन मनुष्य उनसे द्वेष कर सकता | द्वापरस्य ल ॥३९॥ | 
तस्माद्‌ ७, आ 'कलियुगस्य गस्य 
ब mr nd वचात तावा सकता 
कमयो नित्यः शास्ता धात्रीधरो श्रुवः॥ ३३ कृष्णेति नाम्ना विख्यात इमं लोकं स रक्षति र 
राजन! इसलिये तुम्हें यह बता रहा र द्वापरयुगके अन्त और कलियुगके आदिमें \) 
भगवान्‌ श्रीकृष्ण सनातन, अविनाशी, सर्वलोकस्वरूप ह श्रीकृष्णोपासनाकी विधिका आश्रय ले दिमें संकर्षणने 
प शासक, धरणीधर पं अविचल हैं॥३३॥ ! या किया है। ये ही श्रीकृष्णनामसे की 
धारयति लोकांस्त्रीश्चराचरगुरुः प्रभु ककी रक्षा करते हैं ॥ ४० > 
नया कान जेता च सर्वप्रकृतिरीश्वर ॥ ३४॥ स. एत सर्व व रही 
चराचरगुरु भगवान्‌ श्रीहरि तीनों त समुद्रकक्ष्यान्तरितां 
करते हैं। ये ही योद्धा हैं, ये ही आ लाह युगे युगे मानुषं चैव कध. 4 
विजयी हैं [सबके कारणभूत परमेश्वर भी ये ही हैं पुनः पुनः सृजते वासुदेव 
राजन्‌ सर्वमयो होष । र २४॥ ये भगवान्‌ वासुदेव ही य जो ड१॥ 
hp श्रीहरि स्वस्वरूप और तम एवं रागसे | अवतार ग्रहण करते हैं॥ बारंबार मनुष्यलोकमें 
श्रीमहाभारते भीष्पपर्वीण भीष्मवधपर्वणि विश्वोपाख्याने 
अन्तर्गत भीव्मवकषपर्वमें विसया किन ॥ ६६॥ 
[ दाक्षिणात्य अधिक पाठका १ श्लोक मिलाकर कुल ४२ श्लोक हार पूरा हुआ॥ ६६ ॥ 


oO I 


९७८ 


श्रीमहाभारते 


[ भीष्मपर्वणि 


oO 9 य व्य 


सप्तषष्टितमोऽध्यायः 
भगवान्‌ श्रीकृष्णको महिमा 


दुर्योधन उवाच 
वासुदेवो महद्‌ भूतं सर्वलोकेषु कथ्यते। 
तस्यागमं प्रतिष्ठां च ज्ञातुमिच्छे पितामह॥ १ 
दुर्योधने पूछा--पितामह। वासुदेव श्रीकृष्णको 
सम्पूर्ण लोकोंमें महान्‌ बताया जाता है; अतः मैं उनकी 
उत्पत्ति और स्थितिके विषयमें जानना चाहता हूँ॥ १॥ 


वासुदेवो महद्‌ भूतं सर्वदैवतदैवतम्‌। 
न परं पुण्डरीकाक्षाद्‌ दृश्यते भरतर्षभ॥ २॥ 
भीष्मजीने कहा--भरतश्रेष्ठ! वसुदेवनन्दन 
श्रीकृष्ण वास्तवमें महान्‌ हैं। वे सम्पूर्ण देवताओंके 
भी देवता हैं। कमलनयन श्रीकृष्णसे बढ़कर दूसरा 
कोई नहीं है॥ २॥ 
मार्कण्डेयश्च गोविन्दे कथयत्यद्भुतं महत्‌। 
सर्वभूतानि भूतात्मा महात्मा पुरुषोत्तमः॥ ३॥ 
आपो वायुश्च तेजश्च त्रयमेतदकल्पयत्‌। 
मार्कण्डेयजी भगवान्‌ गोविन्दके विषयमें अत्यन्त 
अद्भुत बातें कहते हैं। वे भगवान्‌ ही सर्वभूतमय 
हैं और वे ही सबके आत्मस्वरूप महात्मा पुरुषोत्तम 
हैं। सृष्टिके आरम्भमें इन्हीं परमात्माने जल, वायु और 
तेज इन तीन भूतो तथा सम्पूर्ण प्राणियोंकी सृष्टि 
की थी॥३३॥ 


स सृष्ट्वा पृथिवीं देवीं सर्वलोकेश्वरः प्रभुः॥ ४॥ 
अप्सु वै शयनं चक्रे महात्मा पुरुषोत्तमः। 
सर्वतेजोमयो देवो योगात्‌ सुष्वाप तत्र ह॥५॥ 
सम्पूर्ण लोकोंके ईश्वर इन भगवान्‌ 'श्रीहरिने 
पृथ्वीदेवी-की सृष्टि करके जलमें शयन किया। वे 
महात्मा पुरुषोत्तम सर्वतेजोमय देवता योगशक्तिसे उस 
जलमें सोये॥ ४-५॥ 
मुखतः सोऽग्निमसृजत्‌ प्राणाद्‌ वायुमथापि च। 
सरस्वतीं च वेदांश्च मनसः ससुजेऽच्युतः॥ ६॥ 
उन अच्युतने अपने मुखसे अग्निकी, प्राणसे वायुकी 
तथा मनसे सरस्वतीदेवी और वेदोंकी रचना की॥ ६॥ 
एष लोकान्‌ ससर्जादौ देवांश्च ऋषिभिः सह। 
निधनं चैव मृत्युं च प्रजानां प्रभवाप्ययौ॥ ७॥ 
इन्होंने ही सर्गके आरम्भमें सम्पूर्ण लोकों तथा 
ऋषियोंसहित देवताओंकी रचना की थी। ये ही प्रलयके 
अधिष्ठान और मृत्युस्वरूप हैं। प्रजाकी उत्पत्ति और 
विनाश इन्हींसे होते हैं॥ ७॥ 
एष धर्मश्च धर्मज्ञो वरदः सर्वकामदः। 
एष कर्ता च कार्य च पूर्वदेवः स्वयम्प्रभुः॥ ८॥ 
ये धर्मज्ञ, वरदाता, सम्पूर्ण कामनाओंको देनेवाले 
तथा धर्मस्वरूप हैं। ये ही कर्ता, कार्य, आदिदेव तथा 
स्वयं सर्वसमर्थ हैं ॥८॥ 
भूतं भव्यं भविष्यच्च पूर्वमेतदकल्पयत्‌। 
उभे संध्ये दिशः खं च नियमांश्च जनार्दनः॥ ९॥ 
भूत, भविष्य और वर्तमान तीनों कालोंकी सृष्टि 
भी पूर्वकालमें इन्हींके द्वारा हुई है। इन जनार्दने ही 
दोनों संध्याओं, दसों दिशाओं, आकाश तथा नियमोंकी 
रचना की है॥९॥ 
ऋषींश्चैव हि गोविन्दस्तपश्चैवाभ्यकल्पयत्‌। 
स्रष्टारं जगतश्चापि महात्मा प्रभुरव्ययः॥ १०॥ 
महात्मा अविनाशी प्रभु गोविन्दने ही ऋषियों तथा 
तपस्याकी रचना की है। जगत्स्रष्टा प्रजापतिको भी 
उन्होंने ही उत्पन्न किया है॥१०॥ 
अग्रजं सर्वभूतानां संकर्षणमकल्पयत्‌। 
तस्मान्नारायणो जज्ञे देवदेवः सनातनः॥ ११॥ 
उन पूर्णतम परमात्मा श्रीकृष्णने पहले सम्पूर्ण 
भूतोंके अग्रज संकर्षणको प्रकट किया, उनसे सनातन 
देवाधिदेव नारायणका प्रादुर्भाव हुआ॥ ११॥ 


भीष्मवधपर्व ] 


सप्तषष्टितमोऽध्यायः 


नाभौ पदां बभूवास्य सर्वलोकस्य सम्भवात्‌' 
। 
तस्मात्‌ पितामहो जातस्तस्माज्जातास्त्विमाः प्रजा: ॥ १२॥ 
नारायणकी नाभिसे कमल प्रकट हुआ। सम्पूर्ण 
जगत्को उत्पत्तिके स्थानभूत उस कमलसे पितामह 


ब्रह्माजी उत्पन्न हुए और ब्रह्माजीसे ये सारी प्रजाएँ 


उत्पन्न हुई हैं॥१२॥ 
शेषं चाकल्पयद्‌ देवमनन्तं विश्वरूपिणम्‌। 
यो धारयति भूतानि धरां चेमां सपर्वताम्‌॥ १३॥ 
जो सम्पूर्ण भूतोंको तथा पर्वतोंसहित इस पृथ्वीको 
धारण करते हैं, जिन्हें विश्वरूपी अनन्तदेव तथा शेष 
कहा गया है, उन्हें भी उन परमात्माने ही उत्पन्न किया है॥ 
ध्यानयोगेन विप्राशच तं विदन्ति महौजसम्‌। 
कर्णस्त्रोतोद्भवं चापि मधुं नाम महासुरम्‌॥ १४॥ 
तमुग्रमुग्रकर्माणमुग्रां बुद्धि समास्थितम्‌। 
ब्रह्मणोऽपचितिं कुर्वन्‌ जघान पुरुषोत्तमः॥ १५॥ 
ब्राह्मणलोग ध्यानयोगके द्वारा इन्हीं परम तेजस्वी 
वासुदेवका ज्ञान प्राप्त करते हैं। जलशायी नारायणके 
कानकी मैलसे महान्‌ असुर मधुका प्राकट्य हुआ था। 
वह मधु बड़े ही उग्र स्वभावका तथा क्रूरकर्मा था। 
उसने ब्रह्माजीका समादर करते हुए अत्यन्त भयंकर 
बुद्धिका आश्रय लिया था। इसलिये ब्रह्माजीका समादर 
करते हुए भगवान्‌ पुरुषोत्तमने मधुको मार डाला था 
तस्य तात वधादेव देवदानवमानवाः। 
मधुसूदनमित्याहुर्ऋषयश्च जनार्दनम्‌॥ १६॥ 
तात! मधुका वध करनेके कारण ही देवता, दानव, 
मनुष्य तथा ऋषिगण श्रीजनार्दनको मधुसूदन कहते हैं॥ 
वराहश्चैव सिंहश्च त्रिविक्रमगतिः प्रभुः। 
एष माता पिता चैव सर्वेषां प्राणिनां हरिः॥ १७॥ 
वे ही भगवान्‌ समय-समयपर वाराह, नृसिंह और 
वामनके रूपमें प्रकट हुए हैं। ये श्रीहरि ही समस्त 
प्राणियोंके पिता और माता हैं॥१७॥ 
परं हि पुण्डरीकाक्षान्न भूतं न भविष्यति। 
मुखतः सोऽसूजद्‌ विप्रान्‌ बाहुभ्या क्षत्रियांस्तथा॥ १८॥ 
वैश्यांश्चाप्यूरुतो राजन्‌ शूद्रान्‌ वै पादतस्तथा। 
इन कमलनयन भगवानूसे बढ़कर दूसरा कोई 
तत्त्व न हुआ है, न होगा। राजन्‌! इन्होंने अपने मुखसे 

ब्राह्मणों, दोनों भुजाओंसे क्षत्रियो, जंघासे वैश्यो और 
चरणोंसे शूद्रोको उत्पन्न किया है॥ १८२ ॥ 
तपसा नियतो देवं विधानं सर्वदेहिनाम्‌ १९॥ 
ब्रह्मभूतममावास्यां पौर्णमास्यां तथैव च। 
योगभूतं परिचरन्‌ केशवं महदाप्नुयात्‌॥ २०॥ 
जो मनुष्य तपस्यामें तत्पर हो संयम-नियमका 
पालन करते हुए अमावास्या और पूर्णिमाको समस्त 
देहधारियोंके आश्रय, ब्रह्म एवं योगस्वरूप भगवान्‌ 
केशवंकी आराधना करता है, वह परम पदको प्राप्त कर 
लेता है॥ १९-२०॥ 
केशवः परमं तेजः सर्वलोकपितामहः। 
एनमाहुहुषीकेशं मुनयो वै नराधिप॥२१॥ 
नरेश्वर! सम्पूर्ण लोकोंके पितामह भगवान्‌ श्रीकृष्ण 
परम तेज हैं। मुनिजन इन्हें हृषीकेश कहते हैं॥ २१॥ 
एवमेनं विजानीहि आचार्यं पितरं गुरुम्‌। 
कृष्णो यस्य प्रसीदेत लोकास्तेनाक्षया जिता: ॥ २२॥ 
इस प्रकार इन भगवान्‌ गोविन्दको तुम आचार्य, 
पिता और गुरु समझो। भगवान्‌ श्रीकृष्ण जिसके ऊपर 
प्रसन्न हो जाये, वह अक्षय लोकोंपर विजय पा जाता है॥ 
यश्चैवैनं भयस्थाने केशवं शरणं व्रजेत्‌। 
सदा नरः पठंश्चेदं स्वस्तिमान्‌ स सुखी भवेत्‌॥ २३॥ 
जो मनुष्य भयके समय इन भगवान्‌ श्रीकृष्णकी 
शरण लेता है और सर्वदा इस स्तुतिका पाठ करता है, 
वह सुखी एवं कल्याणका भागी होता है॥ २३॥ 
ये च कृष्णं प्रपद्यन्ते ते न मुह्यन्ति मानवाः। 
भये महति मग्नांश्च पाति नित्यं जनार्दन: ॥ २४॥ 
जो मानव भगवान्‌ श्रीकृष्णको शरण लेते हैं, वे 
कभी मोहमें नहीं पड़ते। जनार्दन महान्‌ भयमें निमग्न 
भगवान्‌ उन मनुष्योंकी सदा रक्षा करते हैं ॥ २४॥ 
स तं युधिष्ठिरो ज्ञात्वा याथातथ्येन भारत। 
सर्वात्मना महात्मानं केशवं जगदीश्वरम्‌ 
प्रपन्नः शरणं राजन्‌ योगानां प्रभुमीश्वरम्‌॥ २५॥ 
भरतवंशी नरेश! इस बातको अच्छी तरह 
समझकर राजा युधिष्ठिरने सम्पूर्ण हृदयसे योगोंके 
स्वामी, सर्वसमर्थ, जगदीश्वर एवं महात्मा भगवान्‌ 
केशवकी शरण ली है॥२५॥ 


इति श्रीमहाभारते भीष्मपर्वणि भीष्मवधपर्वणि विश्वोपाख्याने सप्तषष्टितमोऽध्यायः॥ ६७॥ 


इस प्रकार श्रीमहाभारत भीष्मपर्वके अन्तर्गत भीष्पवथपर्वमेँ 


१. केशव 


विश्वोपाख्यानविषयका सरसठवाँ अध्याय पूरा हुआ ॥ ६७॥ 


नामकी व्युत्पत्ति इस प्रकार है--क-ब्रह्मा अनविष्णु, ईश=शिव व हा अवा पेश शत जिस व ह ह बिह वपु हैं। 

श्रीमहाभारते 


[ भीष्मपर्वणि 


अष्टषष्टितमो5ध्यायः 
ब्रह्मभूतस्तोत्र तथा श्रीकृष्ण और अर्जुनकी महत्ता 


भीष्य उवाच 
शृणु चेदं महाराज ब्रह्मभूतं स्तवं मम। 
ब्रहमर्षिभिश्च देवैश्च यः पुरा कथितो भुवि॥ १ 
भीष्मजी कहते हैं- महाराज दुर्योधन! पूर्वकालमें 
इस भूतलपर ब्रह्मर्षियों तथा देवताओंने इनका जो 
ब्रह्मभूतस्तोत्र कहा है, उसे तुम मुझसे सुनो-॥१॥ 
साध्यानामपि देवानां देवदेवेश्वरः प्रभुः। 
लोकभावनभावज् इति त्वां नारदोऽब्रवीत्‌॥ २॥ 
“प्रभो! आप साध्यगण और देवताओंके भी 
स्वामी एवं देवदेवेश्वर हैं। आप सम्पूर्ण जगतूके हृदयके 
भावोंको जाननेवाले हैं। आपके विषयमें नारदजीने 
ऐसा ही कहा है॥२॥ 
भूतं भव्यं भविष्यं च मार्कण्डेयोऽभ्युवाच ह। 
यज्ञं त्वां चैव यज्ञानां तपश्च तपसामपि॥ ३॥ 
“मार्कण्डेयजीने आपको भूत, भविष्य और वर्तमान 
स्वरूप बताया है। वे आपको यज्ञोंका यज्ञ और 
तपस्याओंका भी सारभूत तप बताया करते हैं॥ ३॥ 
देवानामपि देवं च त्वामाह भगवान्‌ भृगुः। 
पुराणं चैव परमं विष्णो रूपं तवेति च॥ ४॥ 
“भगवान्‌ भृगुने आपको देवताओंका भी देवता कहा 
है। विष्णो! आपका रूप अत्यन्त पुरातन और उत्कृष्ट है॥ 
वासुदेवो वसूनां त्वं शक्रं स्थापयिता तथा। 
देव देवोऽसि देवानामिति द्वैपायनोऽब्रवीत्‌॥ ५॥ 
' “प्रभो! आप वसुओंके वासुदेव तथा इन्द्रको 
स्वर्गके राज्यपर स्थापित करनेवाले हैं। देव! आप 
देवताओंके भी देवता हैं। महर्षि द्वैपायन आपके विषयमें 
ऐसा ही कहते हैं॥५॥ 
पूर्वे प्रजानिसगे च दक्षमाहुः प्रजापतिम्‌। 
स्रष्टारं सर्वलोकानामङ्भिरास्त्वां तथाब्रवीत्‌॥ ६॥ 
“प्रथम प्रजासृष्टिके समय आपको ही दक्ष प्रजापति 
कहा गया है। आप ही सम्पूर्ण लोकोंके स्रष्टा हैं-इस 
प्रकार अंगिरा मुनि आपके विषयमें कहते हैं॥ ६॥ 
अव्यक्तं ते शरीरोत्थं व्यक्तं ते मनसि स्थितम्‌। 
देवास्त्वत्सम्भवाश्चैव देवलस्त्वसितोऽच्रवीत्‌॥ ७॥ 
“अव्यक्त (प्रधान) आपके शरीरसे उत्पन्न हुआ 
हैं, व्यक्त महत्तत्त आदि कार्यवर्ग आपके मनमें स्थित 
है तथा सम्पूर्ण देवता भी आपसे ही उत्पन्न हुए हैं; ऐसा 
असित और देवलका कथन है॥ ७॥ 


शिरसा ते दिवं व्याप्तं बाहुभ्यां पृथिवी तथा। 
जठरं ते त्रयो लोकाः पुरुषोऽसि सनातनः ॥ ८॥ 
एवं त्वामभिजानन्ति तपसा भाविता नराः। 
आत्मदर्शनतृप्तानामृषीणां चासि सत्तमः॥ ९॥ 
“आपके मस्तकसे चुलोक और भुजाओंसे 
भूलोक व्याप्त है। तीनों लोक आपके उदरमें स्थित 
हैं। आप ही सनातन पुरुष हैं । तपस्यासे शुद्ध अन्तःकरण- 
वाले महात्मा पुरुष आपको ऐसा ही जानते हैं। 
आत्मसाक्षात्कारसे तृप्त हुए ज्ञानी महर्षियोंकी दृष्टिमें 
भी आप सबसे श्रेष्ठ हैं॥ ८-९॥ 
राजषीणामुदाराणामाहवेष्वनिवर्तिनाम्‌ । 
सर्वधर्मप्रधानानां त्वं गतिर्मधुसूदन॥ १०॥ 
“मधुसूदन! जो सम्पूर्ण धर्मोमें प्रधान और संग्रामसे 
कभी पीछे हटनेवाले नहीं हैं, उन उदार राजर्षियोंके 
परम आश्रय भी आप ही हैं॥१०॥ 
इति नित्यं योगविद्धिर्भगवान्‌ पुरुषोत्तमः। 
सनत्कुमारप्रमुखैः स्तूयतेऽभ्य्च्यते हरिः॥ ११॥ 
“इस प्रकार सनत्कुमार आदि योगवेत्ता पापापहारी 
आप भगवान्‌ पुरुषोत्तमको सदा ही स्तुति और पूजा 
करते हैं'॥ ११॥ 
एष ते विस्तरस्तात संक्षेपश्च प्रकीर्तितः। 
केशवस्य यथातत्त्वं सुप्रीतो भज केशवम्‌॥ १२॥ 
तात दुर्योधन! इस तरह विस्तार और संक्षेपसे मैंने 
तुम्हें भगवान्‌ केशवकी यथार्थ महिमा बतायी है। अब 
तुम अत्यन्त प्रसन्न होकर उनका भजन करो॥ १२॥ 
संजय उवाच 
पुण्यं श्रुत्वैतदाख्यानं महाराज सुतस्तव। 
केशवं बहु मेने स पाण्डवांश्च महारथान्‌॥ १३॥ 
संजय कहते हैं--महाराज! भीष्मजीके मुखसे 
यह पवित्र आख्यान सुनकर तुम्हारे पुत्रने भगवान्‌ 
श्रीकृष्ण तथा महारथी पाण्डवोंको बहुत महत्त्वशाली 
समझा॥ १३॥ 
तमब्रवीन्महाराज भीष्मः शान्तनवः पुनः। 
माहात्म्य ते श्रुतं राजन्‌ केशवस्य महात्मन: ॥ १४॥ 
नरस्य च यथातत्त्वं यन्मां त्वं पृच्छसे नृप। 
राजन्‌! उस समय शान्तनुनन्दन भीष्मजीने पुनः 
दुर्योधनसे कहा--'नरेश्वर! तुमने महात्मा केशव 
तथा नरस्वरूप अर्जुनका यथार्थ माहात्म्य, जिसके 


ता, 


भ्रीष्मवधपर्व ] 


एकोनसप्ततितमोऽध्यायः 

विषयमें तुम मुझसे पूछ 
सुन लिया॥१४३॥ Se क रा: 
यदर्थं नृषु सम्भूतौ नरनारायणावृषी॥ 
अवध्यौ च यथा वीरौ संयुगेष्वपराजितौ। ल 
यथा च पाण्डवा राजनवध्या युधि कस्यचित्‌॥ १६॥ 
ना नर और नारायण जिस उद्देश्यसे 
मनुष्योंमें अवतीर्ण हुए हैं, वे दोनों अपराजित वीर 
जिस प्रकार युद्धमें अवध्य हैं तथा समस्त पाण्डव 
भी जिस प्रकार समरभूमिमें किसीके लिये भी 
वध्य नहीं हैं, वह सब विषय तुमने अच्छी तरह सुन 
लिया॥ १५-१६॥ 
प्रीतिमान्‌ हि दृढं कृष्णः पाण्डवेषु यशस्विषु। 
तस्माद्‌ ब्रवीमि राजेन्द्र शमो भवतु पाण्डवैः॥ १७॥ 
“राजेन्द्र! भगवान्‌ श्रीकृष्ण यशस्वी पाण्डवोंपर 
बहुत प्रसन्न हैं। इसीलिये मैं कहता हूँ कि पाण्डवोंके 
साथ तुम्हारी संधि हो जाय॥१७॥ 


पृथिवीं भुङ्क्ष्व सहितो भ्रातृभिर्बलिभिर्वशी। 
नरनारायणौ देवाववज्ञाय नशिष्यसि॥ १८॥ 
“वे तुम्हारे बलवान्‌ भाई हैं। तुम अपने मनको 
वशमें रखते हुए उनके साथ मिलकर पृथ्वीका राज्य 
भोगो। भगवान्‌ नर नारायण (अर्जुन और श्रीकृष्ण) -की 
अवहेलना करके तुम नष्ट हो जाओगे॥१८॥ 
एवमुक्त्वा तव पिता तूष्णीमासीद्‌ विशाम्पते। 
व्यसर्जयच्च राजानं शयनं च विवेश ह॥ १९॥ 
प्रजानाथ! ऐसा कहकर आपके ताऊ भीष्मजी चुप 
हो गये। तत्पश्चात्‌ उन्होंने राजा दुर्योधनको विदा किया 
और स्वयं शयन करने चले गये॥ १९॥ 
राजा च शिबिरं प्रायात्‌ प्रणिपत्य महात्मने। 
शिश्ये च शयने शुभ्रे रात्रिं तां भरतर्षभ। २०॥ 
भरतश्रेष्ठ! राजा दुर्योधन भी महात्मा भीष्मको 
प्रणाम करके अपने शिविरमें चला आया और अपची 
शुभ्र शय्यापर सो गया॥ २०॥ 


इति श्रीमहाभारते भीष्मपर्वणि भीष्मबधपर्वणि विश्वोपाख्याने अष्टषष्टितमोऽध्यायः॥ ६८॥ 
इस प्रकार श्रीमहाभारत भीव्मपर्वके अन्तर्गत भीष्पवथपर्वमे विश्वोपाख्यानविषयक अड़सठवों अध्याय पूरा हुआ॥ ६८॥ 

एकोनसप्ततितमोऽध्यायः 


'कौरवोंद्वारा मकरव्यूह तथा पाण्डवोंद्वारा श्येनव्यूहका 
निर्माण एवं पाँचवें दिनके युद्धका आरम्भ 


संजय उवाच 

व्युषित्तायां तु शवंर्यामुदिते च दिवाकरे। 
उभे सेने महाराज युद्धायैव समीयतुः॥ १॥ 

संजय कहते हैं--महाराज! वह रात बीतनेपर 
जब सूर्योदय हुआ, तब दोनों ओरकी सेनाएँ आमने- 
सामने आकर युद्धके लिये डट गयीं ॥१॥ 
अभ्यधावन्त संक्रुद्धाः परस्परजिगीषवः। 
ते सर्वे सहिता युद्धे समालोक्य परस्परम्‌॥ २॥ 
पाण्डवा धार्तराष्ट्राशच राजन्‌ दुर्मन्त्रिते तव। 
व्यूहौ च व्यूह्य संरब्धाः सम्प्रहृष्टाः प्रहारिणः॥ ३॥ 

सबने एक-दूसरेको जीतनेकी इच्छासे अत्यन्त 
क्रोधमें भरकर विपक्षी सेनापर आक्रमण किया। राजन्‌। 
आपकी कुमन्त्रणाके फलस्वरूप आपके पुत्र और 
पाण्डव एक-दूसरेको देखकर कुपित हो सब-के-सब 
अपने सहायकोंके साथ आकर सेनाकी व्यूह-रचना 
करके हर्ष और उत्साहमें भरकर परस्पर प्रहार करनेको 


उद्यत हो गये॥ २-३॥ 


अरक्षन्मकरव्यूहं भीष्मो राजन्‌ समन्ततः। 
तथैव पाण्डवा राजन्नरक्षन्‌ व्यूहमात्मनः॥ ४॥ 
राजन्‌! भीष्म सेनाका मकरव्यूह बनाकर सब 
ओरसे उसकी रक्षा करने लगे। इसी प्रकार पाण्डवोंने 
भी अपने व्यूहकी रक्षा को॥ ४॥ 
(अजातशत्रुः शत्रूणां मनांसि समकम्पयत्‌। 
श्येनवद व्यूह्य तं व्यूहं धौम्यस्य वचनात्‌ स्वयम्‌॥ 
स हि तस्य सुविज्ञात अरिनिचित्येषु भारत। 
मकरस्तु महाव्यूहस्तव पुत्रस्य धीमतः॥ 
स्वयं सर्वेण सैन्येन द्रोणेनानुमतस्तदा। 
यथाव्यूहं शान्तनवः सोऽन्ववर्तत तत्‌ पुनः॥) 
स॒ निर्ययौ महाराज पिता देवव्रतस्तव। 
महता रथवंशेन संवृतो रथिनां वरः॥५॥ 
स्वयं अजातशत्रु युधिष्ठिरने धौम्य मुनिको आज्ञासे 
श्येनव्यूहकी रचना करके शत्रुओके हृदयमें कॅपरकेपी 
पैदा कर दी। भारत! अग्निचयनसम्बन्धी कर्मोमें रहते 
हुए उन्हें श्येनव्यूहका विशेष परिचय था। आपके 

बुद्धिमान्‌ पुत्रको सेनाका मकर नामक महाव्यूह निर्मित 
हुआ था। द्रोणाचार्यकी अनुमति लेकर उसने स्वयं सारी 
सेनाके द्वारा उस व्यूहकी रचना की थी। फिर शान्तनुनन्दन 
भीष्मने व्यूहकी विधिके अनुसार निर्मित हुए उस 
महाव्यूहका स्वयं भी अनुसरण किया था। महाराज! 
रथियोंमें श्रेष्ठ आपके ताऊ भीष्म विशाल रथसेनासे घिरे 
हुए युद्धके लिये निकले॥ ५॥ 
इतरेतरमन्वीयुर्यथाभागमवस्थिताः । 
रथिनः पत्तयश्चैव दन्तिनः सादिनस्तथा॥ ६॥ 
फिर यथाभाग खड़े हुए रथी, पैदल, हाथीसवार 
और घुड़सवार सब एक-दूसरेका अनुसरण करते हुए 
चल दिये॥६॥ 
तान्‌ दृष्ट्वाभ्युद्यतान्‌ संख्ये पाण्डवा हि यशस्विनः। 
श्येनेन व्यूहराजेन तेनाजय्येन संयुगे॥ ७॥ 
अशोभत मुखे तस्य भीमसेनो महाबलः। 
नेत्रे शिखण्डी दुर्धर्षो धृष्टझुम्नश्च पार्षतः॥ ८॥ 
शत्रुओको युद्धके लिये उद्यत हुए देख यशस्वी 
पाण्डव युद्धमें अजेय व्यूहराज श्येनके रूपमें संगठित 
हो शोभा पाने लगे। उस व्यूहके मुखभागमें महाबली 
भीमसेन शोभा पा रहे थे। नेत्रोंके स्थानमें दुर्धर्ष वीर 
शिखण्डी तथा द्रुपदकुमार धृष्टद्युम्न खड़े थे॥ ७-८॥ 
शीर्षे तस्याभवद्‌ वीरः सात्यकिः सत्यविक्रमः। 
विधुन्वन्‌ गाण्डिवं पार्थो ग्रीवायामभवत्‌ तदा॥ ९॥ 
शिरोभागमें सत्यपराक्रमी वीर सात्यकि और 
ग्रीवाभागमें गाण्डीवधनुषकी टंकार करते हुए कुन्तीकुमार 
अर्जुन खड़े हुए॥९॥ 
अक्षौहिण्या समं तत्र वामपक्षोऽभवत्‌ तदा। 
महात्मा दुपद: श्रीमान्‌ सह पुत्रेण संयुगे॥ १०॥ 
पुत्रसहित श्रीमान्‌ महात्मा द्रुपद एक अक्षौहिणी 
सेनाके साथ युद्धमें बायें पंखके स्थानमें खड़े थे॥ १०॥ 
दक्षिणश्चाभवत्‌ पक्षः कैकेयोऽक्षौहिणीपतिः। 
पृष्ठतो द्रौपदेयाश्च सौभद्रश्चापि वीर्यवान्‌॥ ११॥ 
एक अक्षौहिणी सेनाके अधिपति केकय 
दाहिने पंखमें स्थित हुए। द्रौपदीके पाँचों पुत्र और 
पराक्रमी सुभद्राकुमार अभिमन्यु-ये पृष्ठभागमें खड़े 
हुए॥ ११॥ 
पृष्ठे समभवच्छीमान्‌ स्वयं राजा युधिष्ठिर: । 
भ्रातृभ्यां सहितो वीरो यमाभ्यां चारुविक्रमः॥ १२॥ 
उत्तम पराक्रमसे सम्पन्न स्वयं श्रीमान्‌ वीर राजा 
युधिष्ठिर भी अपने दो भाई नकुल और सहदेवके साथ 
पृष्ठभागमें ही सुशोभित हुए॥ १२॥ 


श्रीमहाभारते 


[ भीष्मपर्वणि 


प्रविश्य तु रणे भीमो मकरं मुखतस्तदा। 
भीष्ममासाद्य संग्रामे छादयामास सायकैः॥ १३॥ 
तदनन्तर भीमसेनने रणक्षेत्रमें प्रवेश करके मकर- 
व्यूहके मुखभागमें खड़े हुए भीष्मको अपने सायकोंसे 
आच्छादित कर दिया॥ १३॥ 
ततो भीष्मो महास्त्राणि पातयामास भारत। 
मोहयन्‌ पाण्डुपुत्राणां व्यूढं सैन्यं महाहवे॥ १४॥ 
भारत! तब उस महासमरमें पाण्डवोंकी उस 
व्यूहबद्ध सेनाको मोहित करते हुए भीष्म उसपर बड़े- 
बड़े अस्त्रोंका प्रयोग करने लगे॥ १४॥ 
सम्मुह्वाति तदा सैन्ये त्वरमाणो धनंजय: । 
भीष्मं शरसहस्रेण विव्याध रणमूर्धनि॥ १५॥ 
उस समय अपनी सेनाको मोहित होती देख 
अर्जुने बड़ी उतावलीके साथ युद्धके मुहानेपर एक हजार 
बाणोंकी वर्षा करके भीष्मको घायल कर दिया॥ १५॥ 
प्रतिसंवार्य चास्त्राणि भीष्ममुक्तानि संयुगे। 
स्वेनानीकेन हृष्टेन युद्धाय समुपस्थितः॥ १६॥ 
संग्राममें भीष्मके छोड़े हुए सम्पूर्ण अस्त्रोंका 
निवारण करके हर्षमें भरी हुई अपनी सेनाके साथ वे 
युद्धके लिये उपस्थित हुए॥ १६॥ 
ततो दुर्योधनो राजा भारद्वाजमभाषत। 
पूर्व दृष्ट्वा वधं घोरं बलस्य बलिनां वरः॥ १७॥ 
भ्रातृणां च वधं युद्धे स्मरमाणो महारथः। 
आचार्य सततं हि त्वं हितकामो ममानघ॥ १८॥ 
तब बलवानोंमें श्रेष्ठ महारथी राजा दुर्योधने पहले 
जो अपनी सेनाका घोर संहार हुआ था, उसको दृष्टिमें 
रखते हुए और युद्धमें भाइयोंके वधका स्मरण करते हुए 
भरट्वाजनन्दन द्रोणाचार्यसे कहा-- निष्पाप आचार्य! आप 
सदा ही मेरा हित चाहनेवाले हैं ॥ १७-१८॥ 
वयं हि त्वां समाश्रित्य भीष्मं चैव पितामहम्‌। 
देवानपि रणे जेतुं प्रार्थयामो न संशयः॥ १९॥ 
किमु पाण्डुसुतान्‌ युद्धे हीनवीर्यपराक्रमान्‌। 
स तथा कुरु भ्रं ते यथा वध्यन्ति पाण्डवाः ॥ २०॥ 
“हमलोग आप तथा पितामह भीष्मकी शरण 
लेकर देवताओंको भी समरभूमिमें जीतनेकी अभिलाषा 
रखते हैं, इसमें संशय नहीं है। फिर जो बल और 
पराक्रममे हीन हैं, उन पाण्डवोंको जीतना कौन बड़ी 
बात है। आपका कल्याण हो। आप ऐसा प्रयत्न करें 
जिससे पाण्डव मारे जायँ'॥ १९-२०॥ 
एवमुक्तस्ततो द्रोणस्तव पुत्रेण मारिष। 
(उवाच त्त्र राजानं संक्रुद्ध इव निःश्वसन्‌। 


भीष्मवध पर्व ] 


एकोनसप्ततितमोऽघ्यायः 

आर्य! आपके पुत्र दुर्योधनके ऐसा 
खींचते हुए राजा दुर्योधनसे बोले। 
लिय द्रोण उवाच 
बालिशस्त्वं न जानीषे पाण्डवानां पराक्रमम्‌। 
न शक्या हि यथा जेतुं पाणडवा हि महाबलाः॥ 
यथाबलं यथावीर्यं कर्म कुर्यामहं हि ते। 
द्रोणाचार्यने कहा--तुम नादान हो। पाण्डवोंका 
पराक्रम कैसा है, यह नहीं जानते। महाबली पाण्डवोंको 
युद्धमें जीतना असम्भव है, तथापि मैं अपने बल और 
पराक्रमके अनुसार तुम्हारा कार्य कर सकता हूँ। 
ड संजय उवाच 
इत्युक्त्वा ते सुतं राजन्नभ्यपद्यत वाहिनीम्‌। ) 
अभिनत्‌ पाण्डवानीकं प्रेक्षमाणस्य सात्यकेः ॥ २१॥ 
संजय कहते हैं-राजन्‌! आपके पुत्रसे ऐसा 
कहकर द्रोणाचार्य पाण्डवोंकी सेनाका सामना करनेके 
लिये गये। वे सात्यकिके देखते-देखते पाण्डवसेनाको 
विदीर्ण करने लगे॥ २१॥ 
सात्यकिस्तु ततो द्रोणं वारयामास भारत। 
तयोः प्रववृते युद्धं घोररूपं भयावहम्‌॥ २२॥ 
भारत! उस समय सात्यकिने आगे बढ़कर 
द्रोणाचार्यको रोका। फिर तो उन दोनोंमें अत्यन्त भयंकर 
युद्ध आरम्भ हो गया॥२२॥ 
शैनेयं तु रणे क्रुद्धो भारद्वाजः प्रतापवान्‌। 
अविध्यन्निशितैर्बाणैजंत्रुदशे हसन्निव॥ २३॥ 
प्रतापी द्रोणाचार्यने युद्धमें कुपित होकर सात्यकिके 
गलेकी हँसलीमें हँसते हुए-से पैने बाणोंद्वारा प्रहार 
किया॥ २३॥ 
भीमसेनस्ततः क्रुद्धो भारद्वाजमविध्यत। 
संरक्षन्‌ सात्यकिं राजन्‌ द्रोणाच्छस्त्रभृता वरात्‌॥ i tt 
राजन्‌! तब भीमसेनने कुपित होकर शस्त्रधारियोंमें 
श्रेष्ठ द्रोणाचार्यसे सात्यकिकी रक्षा करते हुए आचार्यको 
अपने बाणोंसे बींध डाला॥ २४॥ 


ततो द्रोणश्च भीष्मश्च तथा शल्यश्च मारिष। 

भीमसेनं रणे क्रुद्धाश्‍्छादयांचक्रिरे शरैः॥ २५ 
आर्य! तदनन्तर द्रोणाचार्य, भीष्म तथा शल्य 

तीनोंने कुपित होकर अपने 

बाणॉसे ढक दिया॥ २५॥ 

तत्राभिमन्युः संक्नुब्द्धो द्रौपदेयाश्च मारिष। 

विव्यधुर्निशितैर्बाणैः ॥२६॥ 


महाराज! तब वहाँ क्रोधमें भरे हुए अभिमन्यु 


और द्रौपदीके पुत्रोंने आयुध लेकर खड़े हुए उन 
सब कौरव महारथियोंको तीखे बाणॉसे घायल कर 
दिया॥ २६॥ 
ड्रोणभ्रीष्मौ तु संक्रुद्धावापतन्तौ महाबलौ। 
प्रत्युद्ययौ शिखण्डी तु महेष्वासो महाहवे॥ २७॥ 
उस समय कुपित होकर आक्रमण करते हुए 
महा-बली द्रोणाचार्य और भीष्मका उस महासमरमें 
सामना करनेके लिये महाधनुर्धर शिखण्डी आगे बढा॥ 
प्रगृह्य बलवद्‌ वीरो धनुर्जलदनिःस्वनम्‌। 
अभ्यवर्षच्छरेस्तूर्ण छादयानो दिवाकरम्‌॥ २८॥ 
उस वीरने मेघके समान गम्भीर घोष करनेवाले 
अपने धनुषको बलपूर्वक खींचकर बड़ी शी्रताके 
साथ इतने बाणोंकी वर्षा की कि सूर्य भी आच्छादित 
हो गये॥ २८॥ 
शिखण्डिनं समासाद्य भरतानां पितामहः। 
अवर्जयत संग्रामं स्त्रीत्वं तस्यानुसंस्मरन्‌॥ २९॥ 
भरतकुलके पितामह भीष्मने शिखण्डीके सामने 
पहुँचकर उसके स्त्रीत्वका बारंबार स्मरण करते हुए 
युद्ध बंद कर दिया॥ २९॥ 
ततो द्रोणो महाराज अभ्यद्रवत तं रणे। 
रक्षमाणस्तदा भीष्मं तव पुत्रेण चोदितः॥ ३०॥ 
महाराज! यह देखकर द्रोणाचार्य युद्धमें आपके 
पुत्रके कहनेसे भीष्मकी रक्षाके लिये शिखण्डीकी ओर 
दौड़े ॥ ३०॥ 
शिखण्डी तु समासाद्य द्रोणं शस्त्रभृतां वरम्‌। 
अवर्जयत संत्रस्तो युगान्तारिनिमिवोल्बणम्‌॥ ३९॥ 
शिखण्डी प्रलयकालकी प्रचण्ड अग्निके समान 
शस्त्रधारियोंमें श्रेष्ठ द्रोणका सामना पड्नेपर भयभीत हो 
युद्ध छोड़कर चल दिया॥३१॥ 
ततो बलेन महता पुत्रस्तव विशाम्पते। 
जुगोप भीष्ममासाद्य प्रार्थयानो महद्‌ यशः॥ ३२॥ 
प्रजानाथ! तदनन्तर आपका पुत्र दुर्योधन महान्‌ 
यश पानेकी इच्छा रखता हुआ अपनी विशाल सेनाके 
साथ भीष्मके पास पहुँचकर उनकी रक्षा करने लगा॥ 
तथैव पाण्डवा राजन्‌ पुरस्कृत्य धनंजयम्‌। 
भीष्ममेवाभ्यवर्तन्त जये कृत्वा दूढां मतिम्‌॥ ३३॥ 
राजन्‌! इसी प्रकार पाण्डव भी विजय-प्राप्तिके 
लिये दृढ़ निश्चय करके अर्जुनको आगे कर भीष्मपर 
ही टूट पड़े॥ ३३॥ 
तद्‌ युद्धमभवद्‌ घोरं देवानां दानवैरिव। 
जयमाकाङ्क्षतां संख्ये यशश्च सुमहाद्भुतम्‌॥ ३४॥ 

श्रीमहाभारते 


[ भीष्पपर्वणि 


उस युद्धमें विजय तथा अत्यन्त अद्भुत यशकी | प्रकार भयंकर युद्ध हुआ, जैसे देवताओंका दानवोंके 
अभिलाषा रखनेवाले पाण्डवोंका कौरवोंके साथ उसी | साथ हुआ था॥ ३४॥ 
इति श्रीमहाभारते भीष्मपर्वणि भीष्मवधपर्वणि पञ्चम दिवसयुद्धारम्भे एकोनसप्ततितमोऽध्यायः॥ ६९॥ 
इस प्रकार श्रीमहाभारत भीव्मपवके अन्तर्गत भीष्मवधपर्वमें पाचवे दिवसके 
युद्धका आरम्भविषयक उनहत्तरवाँ अध्याय पूरा हुआ॥ ६९॥ 
[ दाक्षिणात्य अधिक पाठके ५६ श्लोक मिलाकर कुल ३९३ श्लोक हैं।] 

सप्ततितमोऽध्यायः 
भीष्म और भीमसेनका घमासान युद्ध 


संजय उवाच 
अकरोत्‌ तुमुलं युद्धं भीष्मः शान्तनवस्तदा। 
भीमसेनभयादिच्छन्‌ पुत्रांस्तारयितुं तव॥ १॥ 
संजय कहते हैं-महाराज! आपके पुत्रोंको 
भीमसेनके भयसे छुड़ानेको इच्छा रखकर उस दिन 
शान्तनुनन्दन भीष्मने बड़ा भयंकर युद्ध किया॥ १॥ 
पूर्वाहे तन्महारौद्रं राज्ञां युद्धमवर्तत। 
कुरूणां पाण्डवानां च मुख्य्रशूरविनाशनम्‌॥ २॥ 
पूर्वाहकालमें कौरव-पाण्डव नरेशोंका वह महा- 
भयंकर युद्ध आरम्भ हुआ, जो बड़े-बड़े शूरवीरोंका 
विनाश करनेवाला था॥ २॥ 
तस्मिन्नाकुलसंग्रामे वर्तमाने महाभये। 
अभवत्‌ तुमुलः शब्दः संस्पृशन्‌ गगनं महत्‌॥ ३॥ 
उस अत्यन्त भयानक घमासान युद्धमें बड़ा 
भयंकर कोलाहल होने लगा, जिससे अनन्त आकाश 
गूँज उठा॥ ३॥ 
नदद्भिश्च महानागैहृषमाणैश्व वाजिभिः। 
भेरीशङ्कनिनादश्च तुमुलं समपद्यत॥ ४॥ 
चिग्घाड़ते हुए बड़े-बड़े गजराजों, हिनहिनाते हुए 
घोड़ों तथा भेरी और शंखकी ध्वनियोंसे भयंकर 
कोलाहल छा गया॥४॥ 
युयुत्सवस्ते विक्रान्ता विजयाय महाबलाः। 
अन्योन्यमभियर्जन्तो गोष्ठेष्विव महर्षभाः॥ ५॥ 
जैसे बड़े-बड़े साँड़ गोशालाओंमें गरजते हुए 
एक-दूसरेसे भिड़ जाते हैं, उसी प्रकार पराक्रमी और 
महाबली सैनिक विजयके लिये युद्धकी इच्छा रखकर 
गरजते हुए एक-दूसरेके सामने आये॥ ५॥ 
शिरसां पात्यमानानां समरे निशितैः शरैः। 
अशमवृष्टिरिवाकाशे बभूव भरतर्षभ॥६॥ 


भरतश्रेष्ठ! उस समरभूमिमें तीखे बाणोंसे गिराये 
जानेवाले मस्तकोंकी वर्षा होने लगी, मानो आकाशसे 
पत्थरोंकी वृष्टि हो रही है॥ ६॥ 
कुण्डलोष्णीषधारीणि जातरूपोज्ज्चलानि च। 
पतितानि स्म॒ दृश्यन्ते शिरांसि भरतर्षभ॥ ७॥ 
भरतवंशी नरेश! कुण्डल और पगड़ी धारण 
करनेवाले तथा स्वर्णमय मुकुट आदिसे उद्भासित 
होनेवाले अगणित मस्तक कटकर धरतीपर पड़े दिखायी 
देते थे॥ ७॥ 
विशिर्रोन्मथितैर्गत्रैर्बाहुभिश्च सकार्मुकैः। 
सहस्ताभरणैश्चान्यैरभवच्छादिता मही॥ ८॥ 
सारी पृथ्वी बाणोंसे छिन्न-भिन्न हुई लाशों, धनुष 
तथा हस्ताभरणोंसहित कटी हुई दोनों भुजाओंसे पट 
गयी थी॥८॥ 
'कवचोपहितैगरत्रिहस्तैश्च समलंकृतैः । 
मुखैश्च चन्द्रसंकाशै रक्तान्तनयनैः शुभैः॥ ९ ॥ 
गजवाजिमनुष्याणां सर्वगात्रैश्व भूपते। 
आसीत्‌ सर्वा समास्तीर्णा मुहूर्तन वसुंधरा ॥ १०॥ 
भूपाल! दो ही घडीमें वहाँकी सारी वसुधा 
कवचसे ढके हुए शरीरों, आभूषणोंसे विभूषित हाथों, 
चन्द्रमाके समान सुन्दर मुखों, जिनके अन्तभागमें कुछ- 
कुछ लाली थी, ऐसे सुन्दर नेत्रों तथा हाथी, घोड़े और 
मनुष्योंके सम्पूर्ण अंगोंसे बिछ गयी थी॥९-१०॥ 
रजोमेघेश्च तुमुलैः शस्त्रविद्युत्रकाशिभि:। 
आयुधानां च निर्घोषः स्तनयिलुसमोऽभवत्‌॥ ११॥ 
धूलके भयंकर बादल छा रहे थे। उनमें अस्त्र 
शस्त्ररूपी विद्युतूके प्रकाश देखे जाते थे। धनुष आदिं 
आयुधोंका जो गम्भीर घोष होता था, वह मेघगर्जनाके 
समान प्रतीत होता था॥ ११॥ 


भीष्मवधपर्व ] 


सप्ततितमोऽध्यायः 


९८५ 


RT OO “7 


स सम्ग्रहारस्तुमुलः कटुकः शोणितोदकः। 
प्रावर्तत करूणा च पाण्डवानां च भारत॥ १२॥ 
भारत! कौरवों और पाण्डवोंका वह भयानक 
युद्ध बड़ा ही कटु और रक्तको पानीकी तरह बहाने- 
वाला था॥ १२॥ 
तस्मिन्‌ महाभये घोरे तुमुले लोमहर्षणे। 
ववृषुः शरवर्षाणि क्षत्रिया युद्धदुर्मदा:॥ १३॥ 
उ उस महान्‌ भयदायक, घोर, रोमांचकारी एवं तुमुल 
संग्राममें रणदुर्मद क्षत्रिय बाणोंकी वर्षा करने लगे॥ १३॥ 
आक्रोशन्‌ कुञ्जरास्तत्र शरवर्षप्रतापिताः। 
तावकानां परेषां च संयुगे भरतर्षभ॥ १४॥ 
भरतश्रेष्ठ! बाणोंकी वर्षसे पीड़ित हुए आपके 
और पाण्डवोंके हाथी उस युद्धमें चिग्घाड़ मचा रहे थे॥ 
संरब्धानां च वीराणां धीराणाममितौजसाम्‌। 
धनुर्ज्यातलशब्देन न प्राज्ञायत किंचन॥ १५॥ 
क्रोधावेशमें भरे हुए अमित तेजस्वी धीर-वीरोंके 
धनुषोंकी टंकारसे वहाँ कुछ भी सुनायी नहीं पड़ता था॥ 
उत्थितेषु कबन्धेषु सर्वतः शोणितोदके। 
समरे पर्यधावन्त नृपा रिपुवधोद्यताः॥ १६॥ 
चारों ओर केवल कबन्ध (बिना सिरके शरीर) 
खड़े थे। रक्तका प्रवाह पानीके समान बह रहा था। 
शत्रुओंका वध करनेके लिये उद्यत हुए नरेशगण 
समरभूमिमें चारों ओर दौड़ लगा रहे थे॥१६॥ 
शरशक्तिगदाभिस्ते खड्गैश्चामिततेजसः। 
निजघ्नुः समरेऽन्योन्यं शूराः परिघबाहवः॥ १७॥ 
परिघके समान मोटी भुजाओंवाले अमित तेजस्वी 
शूरवीर योद्धा बाण, शक्ति और गदाओंद्वारा रणक्षेत्रमें 
एक-दूसरेको मार रहे थे॥ १७॥ 
बभ्नमुः कुज्जराश्चात्र शरैविद्धा निरङ्कुशाः। 
अश्वाश्च पर्यधावन्त हतारोंहा दिशो दश॥ १८॥ 
जिनके सवार मारे गये थे, वे अंकुशरहित गजराज 
बाणविद्ध होकर वहाँ इधर-उधर चक्कर काट रहे थे। 
सवारोंके मारे जानेसे घोड़े भी शराघातसे पीड़ित हो चारों 
ओर दौड़ लगा रहे थे॥ १८॥ 
य योधा भरतसत्तम i १९॥ 
तावकानां परेषां च याधा 
भरतश्रेष्ठ! आपके और शत्रुपक्षके कितने ही योद्धा 
बाणोंके गहरे आघातसे अत्यन्त पीडित हो उछलकर 
गिर पड़ते थे॥ १९॥ कार्मुकाणां च भारत! 
वाहानामुत्तमाड़ानां 
गदानां परिघाणां च हस्तानां चोरुभिः सह॥ २० 


'पादानां भूषणानां च केयूराणां च संघशः। 
राशयस्तत्र दृश्यन्ते भीष्मभीमसमागमे॥ २१॥ 
भारत! भीष्म और भीमके उस संग्राममें मरे हुए 
वाहनों, कटे हुए मस्तकों, धनुषो, गदाओं, परिघों, हाथों, 
जाँघों, पैरों, आभूषणों तथा बाजूबन्द आदिके ढेर-के- 
ढेर दिखायी दे रहे थे॥ २०-२१॥ 
अश्वानां कुञ्जराणां च रथानां चानिवर्तिनाम्‌। 
संघाताः स्म प्रदृश्यन्ते तत्र तत्र विशाम्पते २२॥ 
प्रजानाथ! उस युद्धस्थलमें जहाँ-तहाँ घोड़ों, 
हाथियों तथा युद्धसे पीछे न हटनेवाले रथोंके समूह 
दृष्टिगोचर हो रहे थे॥ २२॥ 
गादाभिरसिभिः प्रासैर्बाणैश्च नतपर्वभिः। 
जघ्नुः परस्परं तत्र क्षत्रियाः काल आगते॥ २३॥ 
क्षत्रिययण गदा, खड्ग, प्रास तथा झुकी हुई 
गाँठवाले बाणोंद्वारा एक-दूसरेको मार रहे थे; क्योंकि 
उन सबका काल आ गया था॥२३॥ 
अपरे बाहुभिर्वीरा नियुद्धकुशला युधि। 
बहुधा समसज्जन्त आयसैः परिधैरिव॥ २४॥ 
कितने ही मल्लयुद्धमें कुशल वीर उस 
युद्धस्थलमें लोहेके परिघोंके समान मोटी भुजाओंसे 
परस्पर भिड़कर अनेक प्रकारके दाँव-पेंच दिखाते 
हुए लड़ रहे थे॥ २४॥ 
मुष्टिभिर्जानुभिश्चैव तलैश्चैव विशाम्पते। 
अन्योन्यं जघ्निरे वीरास्तावकाः पाण्डवैः सह॥ २५॥ 
प्रजानाथ! आपके वीर सैनिक पाण्डवोंके साथ 
युद्ध करते समय मुक्कों, घुटनों और तमाचोंसे एक- 
दूसरेपर चोट करते थे॥२५॥ 
पतितैः पात्यमानैश्च विचेष्टद्भिश्च भूतले। 
घोरमायोधनं जज्ञे तत्र तत्र जनेश्वर॥ २६॥ 
जनेश्वर! कुछ लोग पृथ्वीपर गिरे हुए थे, कुछ 
गिराये जा रहे थे और कितने ही गिरकर छटपटा रहे 
थे। इस प्रकार यत्र-तत्र भयंकर युद्ध चल रहा था॥ 
विरथा रथिनश्चात्र निस्त्रिशवरथारिणः। 
अन्योन्यमभिधावन्तः परस्परवधैषिणः ॥ २७॥ 
कितने ही रथी रथहीन होकर हाथमें सुदृढ़ 
तलवार लिये एक-दूसरेको मार डालनेकी इच्छासे 
परस्पर टूट पड़ते थे॥२७॥ 
ततो दुर्योधनो राजा कलिङ्गैर्बहुभिर्वृतः। 
पुरस्कृत्य रणे भीष्मं पाण्डवानभ्यवर्तत २८॥ 
उस समय बहुसंख्यक कलिंगोंसे घिरे हुए 
राजा दुर्योधने युद्धमें भीष्मको आगे करके पाण्डवोंपर 

आक्रमण किया॥ २८॥ 
तथैव पाण्डवाः सर्वे परिवार्यं वृकोदरम्‌। 


इसी प्रकार क्रोधमें भरे हुए समस्त पाण्डवोंने भी 
भीमसेनको घेरकर भीष्मपर धावा किया। फिर दोनों 


भीष्ममभ्यद्रवन्‌ क्रुद्धास्ततो युद्धमवर्तत॥ २९॥ | पक्षोमें भयंकर युद्ध होने लगा॥ २९॥ 


इति श्रीमहाभारते भीष्मपर्वणि भीष्मवधपर्वणि संकुलयुद्धे सप्ततितमोऽध्यायः ॥ ७०॥ 
इस प्रकार श्रीमहाभारत भीष्मपर्वके अन्तर्गत धीष्पवधपर्वयें संकुल-युद्धविवयक सत्तवों अध्याय पूरा हुआ॥ ७०॥ 


एकसप्ततितमो5ध्यायः 
भीष्म, अर्जुन आदि योद्धाओंका घमासान युद्ध 


संजय उवाच 
दुष्ट्वा भीष्मेण संसक्तान्‌ भ्रातृनन्यांश्च पार्थिवान्‌। 
समभ्यधावद्‌ गाङ्गेयमुद्यतास्त्रो धनंजयः॥ १॥ 
संजय कहते हैं-महाराज! अपने भाइयों तथा 
दूसरे राजाओंको भीष्मके साथ उलझा हुआ देख अस्त्र 
उठाये हुए अर्जुनने भी गंगानन्दन भीष्मपर धावा किया॥ १॥ 
पाञ्चजन्यस्य निर्घोषं धनुषो गाण्डिवस्य च। 
ध्वजं च दृष्ट्वा पार्थस्य सर्वान्‌ नो भयमाविशत्‌॥ २॥ 
पांचजन्यशंख और गाण्डीवधनुषका शब्द 
सुनकर तथा अर्जुनके ध्वजको देखकर हमारे सब 
सैनिकोंके मनमें भय समा गया॥२॥ 
सिंहलाङ्गूलमाकाशे ज्वलन्तमिव पर्वतम्‌। 
असज्ञमानं वृक्षेषु धूमकेतुमिवोत्थितम्‌॥ ३॥ 
बहुवर्णं विचित्रं च दिव्यं वानरलक्षणम्‌। 
अपश्याम महाराज ध्वजं गाण्डीवधन्वनः॥ ४॥ 
महाराज! अर्जुनका ध्वज सिंहपुच्छके समान 
वानरकी पूँछसे युक्त था। वह प्रज्वलित पर्वत-सा 
दिखायी देता था। वक्षोंमें कहीं भी अटकता नहीं था। 
आकाशमें उदित हुए धूमकेतु-सा दृष्टिगोचर होता था। 
वह अनेक रंगोंसे सुशोभित, विचित्र, दिव्य एवं वानर- 
चित्लसे युक्त था। इस प्रकार हमने गाण्डीवधारी 
अजुनके उस ध्वजको उस समय देखा॥ ३-४॥ 
विद्युतं मेघमध्यस्थां भ्राजमानामिवाम्बरे। 
ददृशुर्गाणिडवं योधा रुक्मपृष्ठं महामृधे॥ ५॥ 
उस महान्‌ समरमें हमारे पक्षके योद्धाओंने सुवर्णमय 
पीठसे युक्त गाण्डीवधनुषको आकाशके भीतर मेघोंकी 
घटामें चमकती हुई बिजलीके समान देखा॥ ५॥ 
अशुश्रुम भृशं चास्य शक्रस्येवाभिगर्जतः। 
सुघोरं तलयोः शब्दं निघ्नतस्तव वाहिनीम्‌॥ ६॥ 
अर्जुन आपकी सेनाका संहार करते हुए इन्द्रके 
समान गर्जना कर रहे थे। इस समय हमलोगोंने उनके 
हस्ततलोंका बड़ा भयंकर शब्द सुना॥ ६॥ 


चण्डवातो यथा मेघः सविद्युत्स्तनयित्नुमान्‌। 
दिशः सम्प्लावयन्‌ सर्वाः शरवर्षैः समन्ततः ॥ ७॥ 
समभ्यधावद्‌ गाङ्गेयं भैरवास्त्रो धनंजयः। 
भयंकर अस्त्रवाले अर्जुनने प्रचण्ड आँधी, बिजली 
तथा गर्जनासे युक्त मेघके समान सम्पूर्ण दिशाओंको 
अपनी बाणवर्षासे आप्लावित करते हुए गंगानन्दन 
भीष्मपर सब ओरसे धावा किया॥ ७३॥ 
दिशं प्राचीं प्रतीचीं च न जानीमोऽस्त्रमोहिताः॥ ८ ॥ 
कांदिगभूताः श्रान्तपत्रा हताश्वा हतचेतसः। 
अन्योन्यमभिसंश्लिष्य योधास्ते भरतर्षभ॥ ९ ॥ 
भीष्ममेवाभ्यलीयन्त सह सर्वैस्तवात्मजैः। 
तेषामार्तायनमभूद्‌ भीष्मः शान्तनवो रणे॥ १०॥ 
उस समय हमलोग उनके अस्त्रोंसे इतने मोहित 
हो गये थे कि हमें पूर्व और पश्चिमका भी पता नहीं 
चलता था। भरतश्रेष्ठ! आपके सभी योद्धा घबराकर यह 
सोचने लगे कि हम किस दिशामें जायूँ। उनके सारे 
वाहन थक गये थे। कितनोंके घोड़े मार डाले गये थे। 
उन सबका हार्दिक उत्साह नष्ट हो गया था। वे सब- 
के-सब एक-दूसरेसे सटकर आपके पुत्रोके साथ 
भीष्मजीकी ही शरणमें छिपने लगे। उस युद्धस्थलमें 
उन्हें केवल शान्तनुनन्दन भीष्म ही आर्त सैनिकोंको 
शरण देनेवाले प्रतीत हुए॥ ८-१०॥ 
समुत्पतन्ति वित्रस्ता रथेभ्यो रथिनस्तथा। 
सादिनश्चाश्वपृष्ठेभ्यो भूमौ चापि पदातयः॥ ११॥ 
वे सभी लोग ऐसे भयभीत हो गये कि रथी रथोंसे 
और घुड्सवार घोड़ोंकी पीठोंसे गिरने लगे तथा पैदल 
सैनिक भी पृथ्वीपर लोट-पोट हो गये॥११॥ 
श्रुत्वा गाण्डीवनिर्घोषं विस्फूर्जितमिवाशनेः। 
सर्वसैन्यानि भीतानि व्यवालीयन्त भारत॥ १२॥ 
भारत! बिजलीको गड्गड़ाहरके समान गाण्डीवका 
गम्भीर घोष सुनकर हमारे समस्त सैनिक भयभीत हो 
लुकने-छिपने लगे॥ १२॥ 


भीमसेन और भीष्मका युद्ध 

अथ काम्बोजजैरश्वैर्महद्भिः शीघ्रगामिभिः। 
गोपानां बहुसाहस्रैर्बलैर्गोपायनैर्वृतः ॥ १३॥ 
तत्पश्चात्‌ काम्बोजराज सुदक्षिण काम्बोजदेशीय 
विशाल एवं शीघ्रगामी घोड़ोंपर आरूढ हो युद्धके लिये 
चले। उनके साथ गोपायन नामवाले कई हजार गोप- 
सैनिक थे॥ १३॥ 
मद्र्सौवीरगान्धारैस्त्रैगतैश्च विशाम्पते। 
सर्वकालिङ्गमुख्यैशर कलिङ्गाधिपतिर्वृतः॥ १४॥ 
प्रजानाथ! समस्त कलिंगदेशीय प्रमुख वीरोंसे 
घिरे हुए कलिंगराज भी युद्धके लिये आगे बढ़े। उनके 
साथ मद्र, सौवीर, गान्धार और त्रिगर्तदेशीय योद्धा भी 
मौजूद थे॥ १४॥ 
जानानरगणौघैश्च दुःशासनपुरःसरः। 
जयद्रथश्च नृपतिः सहितः सर्वराजभिः॥ १५॥ 
इनके सिवा राजा जयद्रथ सम्पूर्ण राजाओंको साथ 
ले दुःशासनको आगे करके चला। उसके साथ भी 
अनेक जनपदोंके लोगोंकी पैदल सेना मौजूद थी॥ १५॥ 
हयारोहवराश्चैव तव पुत्रेण चोदिताः। 
चतुर्दश सहस्त्राणि सौबलं पर्यवारयन्‌॥ १६॥ 
इसके सिवा आपके पुत्रको आज्ञासे चौदह हजार 
अच्छे घुड्सवार सुबलपुत्र शकुनिको घेरकर खड़े हुए॥ 
ततस्ते सहिताः सर्वे विभक्तरथवाहनाः। 
अर्जुनं समरे जघ्नुस्तावका भरतर्षभ॥ १७॥ 
भरतश्रेष्ठ! फिर पृथक्‌-पृथक्‌ रथ और वाहन 
लिये आपके पक्षके ये सब महारथी वीर समरांगणमें 
अर्जुनपर अस्त्र-शस्त्रोंका प्रहार करने लगे॥ १७॥ 
( चेदिकाशिपदातैश्च रथैः पाञ्चालसृंजयैः। 
सहिताः पाण्डवाः सर्वे धृष्टुम्नपुरोगमाः॥ 
तावकान्‌ समरे जन्नुर्धर्मपुत्रेण चोदिताः।) 
इधर चेदि और काशिदेशके पैदलसैनिकोंके तथा 
पांचाल और सृंजयदेशके रथियोंसहित धृष्टद्युम्न आदि 
समस्त पाण्डववीर धर्मपुत्र युधिष्ठिकी आज्ञासे समरभूमिमें 
आपके सैनिकोंका संहार करने लगे। 
रथिभिर्वारणैरश्वैः पादातैश्च समीरितम्‌। 
घोरमायोधनं चक्रे महाभ्रसदृशं रजः॥ १८॥ 
रथियों, हाथियों,घोड़ों और पैदलोंके पैरोंसे उड़ी 
हुई धूलराशिने मेघोंकी भारी घटाके समान आकाशमें 
व्याप्त होकर उस युद्धको भयंकर बना दिया॥ १८॥ 
तोमरप्रासनाराचगजाश्वरथयोधिनाम्‌ । 
बलेन महता भीष्म: समसज्जत्‌ किरीटिना॥ १९॥ 
भीष्म तोमर, नाराच और प्रास आदि धारण 


करनेवाले हाथीसवार, घुड़सवार तथा रथारोही योद्धाओकी 
विशाल वाहिनीके साथ किरीटधारी अर्जुनसे भिड़ गये॥ 
आवन्त्यः काशिराजेन भीमसेनेन सैन्धव:। 
अजातशत्नुर्मद्राणामृषभेण यशस्विना॥ २०॥ 
सहपुत्रः सहामात्यः शल्येन समसञ्जत। 

फिर, अवन्तीनरेश काशिराजके साथ, सिन्धुराज 
जयद्रथ भीमसेनके साथ तथा पुत्रों और मन्त्रियोंसहित 
अजातशत्रु राजा युधिष्ठिर यशस्वी मद्रराज शल्यके 
साथ युद्ध करने लगे॥२०३॥ 
विकर्णः सहदेवेन चित्रसेनः शिखण्डिना॥ २१॥ 


"मत्स्या दुर्योधनं जग्मुः शकुनिं च विशाम्पते। 


ड्रुपदश्चेकितानश्च सात्यकिश्च महारथः॥ २२॥ 
द्रोणेन समसज्जन्त सपुत्रेण महात्मना। 
प्रजानाथ! विकर्ण सहदेवके साथ और चित्रसेन 
शिखण्डीके साथ भिड़ गये। मत्स्यदेशीय योद्धाओंने 
दुर्योधन और शकुनिका सामना किया। द्रुपद, चेकितान 
और महारथी सात्यकि-ये अशवत्थामासहित महामना 
द्रोणसे भिड़ गये॥ २१-२२ ॥ 
कृपश्च कृतवर्मा च धृष्ट्युम्नमभिद्टुतौ॥ २३॥ 
एवं प्रब्रजिताश्वानि भ्रान्तनागरथानि च। 
सैन्यानि समसज्जन्त प्रयुद्धानि समन्ततः ॥ २४॥ 
कृपाचार्य और कृतवर्मा-इन दोनोंने धृष्टययुम्नपर 
धावा किया। इस प्रकार अपने-अपने घोड़ोंको आगे 
बढ़ाकर तथा हाथी एवं रथोंको घुमाकर समस्त सैनिक 
सब ओर युद्ध करने लगे॥२३-२४॥ 
निरभ्रे विद्युतस्तीव्रा दिशश्च रजसाऽऽवृताः। 
प्रादुरासन्‌ महोल्काश्च सनिर्घाता विशाम्पते॥ २५॥ 
प्रजानाथ! बिना बादलके ही दुःसह बिजलियाँ 
चमकने लगीं, सम्पूर्ण दिशाएँ धूलसे भर गयीं और 
भयंकर वज्रपातकी-सी आवाजके साथ बड़ी-बड़ी 
उल्काएँ गिरने लगीं॥ २५॥ 
प्रादुर्भूतो महावातः पांसुवर्षं पपात च। 
नभस्यन्तर्दधे सूर्यः सैन्येन रजसाऽऽवृतः॥ २६॥ 
बड़े जोरकी आँधी उठ गयी। धूलकी वर्षा होने 
लगी। सेनाके द्वारा उड़ायी हुई धूलसे आकाशमें सूर्यदेव 
छिप गये॥२६॥ 
प्रमोहः सर्वसत्त्वानामतीव समपद्यत। 
रजसा चाभिभूतानामस्त्रजालैश्च तुद्यताम्‌॥ २७॥ 
उस समय समस्त प्राणियोंपर बड़ा भारी मोह छा 
गया; क्योंकि वे धूलसे तो दबे ही थे, अस्त्रोंके 
समुदायसे भी पीड़ित हो रहे थे॥ २७॥ 


भीष्मवधपर्व ] 


एकसप्ततितमोऽध्यायः ९८९ 
pa स... सर्वावरणभेदिनाम्‌। महाबली गजराजके द्वारा घोड़ों और सारथियोंसहित 
वीरोंकी भुजाओंसे ह. समपद्यत॥ २८॥ | कुचले हुए दिखायी पड़ते थे॥ ३५॥ 
उजाआसे छूटकर सब प्रकारके आवरणों | गन्धहस्तिमदस्रावमाघ्राय बहवो रणे। 


(कवच आदि)-का भेदन करनेवाले बाणसमूहोंके 
भयानक आघात सब ओर हो रहे थे॥ २८॥ 
प्रकाशं भुजोत्तमैः। 
नक्षत्रविमलाभानि शस्त्राणि भरतर्षभ॥ २९॥ 
भरतश्रेष्ठ! उत्तम भुजाओंद्वारा ऊपर उठाये हुए 
नक्षत्रोंक समान निर्मल एवं चमकीले अस्त्र आकाशमें 
प्रकाश फैला रहे थे॥ २९॥ 
आर्षभाणि विचित्राणि च। 
सम्पेतुर्दिक्क सर्वासु चर्माणि भरतर्षभ॥ ३०॥ 
भरतभूषण! सोनेकी जालीसे ढकी और ऋषभ- 
चर्मकी बनी हुई विचित्र ढालें सम्पूर्ण दिशाओंमें गिर 
रही थीं॥ ३०॥ 
सूर्यवर्णैश्च निस््त्रिशैः पात्यमानानि सर्वशः। 
दिक्षु सर्वास्वदृश्यन्त शरीराणि शिरांसि च॥ ३१॥ 
सूर्यके समान चमकीले खड्गोंसे सब ओर 
काटकर गिराये जानेवाले शरीर और मस्तक सम्पूर्ण 
दिशाओंमें दृष्टिगोचर हो रहे थे॥ ३१॥ 
भग्नचक्राक्षनीडाशच निपातितमहाध्वजाः। 
हताश्वाः पृथिवीं जग्मुस्तत्र तत्र महारथाः॥ ३२॥ 
कितने ही महारथियोंके रथोंके पहिये, धुरे और 
भीतरकी बैठकें टूट-फूटकर नष्ट हो गयीं, बड़ी-बड़ी 
ध्वजाएँ खण्डित होकर गिर गयीं, घोड़े मार दिये गये 
और वे महारथी स्वयं भी मारे जाकर धरतीपर जहाँ- 
तहाँ गिर पड़े॥ ३२॥ 
परिपेतुरईयाश्चात्र : । 
रथान्‌ विपरिकर्षन्तो हतेषु रथयोधिषु॥ ३३॥ 
उस युद्धस्थलमें कितने ही घोड़े अस्त्र-शस्त्रोंक 
आघातसे घायल होकर अपने रथियोंके मारे जानेके बाद 
भी रथ खींचते हुए भागते और गिर पड़ते थे॥ ३३॥ 
शराहता भिन्नदेहा बद्धयोक्त्रा हयोत्तमाः। 
युगानि पर्यकर्षन्त तत्र तत्र स्म भारत॥ ३४॥ 
भारत! कितने ही उत्तम घोड़ोंके शरीर बाणोंसे 
आहत होकर क्षत-विक्षत हो गये थे, तो क रथके साथ 
रस्सीमें बंधे हुए थे, इसलिये रथके जू इधर-उधर 
खींचते रहते थे॥३४॥ 
अदृश्यन्त ससूताश्च साश्वाः सरथयोधिनः। 
एकेन बलिना राजन्‌ वारणेन क ॥ सग 
राजन्‌! कितने ही रथारोही युद्धस्थलम रक 


संनिपाते बलौघानां वीतमाददिरे गजाः॥ ३६॥ 
समस्त सेनाओंमें भीषण मार-काट मची हुई थी 
और बहुत-से हाथी गन्धयुक्त गजराजके मदकी गन्ध 
सूँघकर उसीके भ्रमसे निर्बल हाथीको भी मार गिरानेके 
लिये पकड़ लेते थे॥३६॥ 
सतोमरै्महामात्रैर्निपतद्धिर्गतासुभिः | 
बभूवायोधनं छन्नं नाराचाभिहतेर्गजै: ॥ ३७॥ 
तोमरोंसहित प्राणशून्य होकर गिरे हुए महावतों 
और नाराचोंकी मारसे मरकर गिरनेवाले हाथियोंसे वह 
रणभूमि आच्छादित हो गयी थी॥३७॥ 
संनिपाते बलौघानां प््रेषितैर्वरवारणैः। 
निपेतुर्युधि सम्भग्नाः सयोधाः सध्वजा गजाः॥ ३८॥ 
सैन्यसमूहोंके उस भीषण संघर्षमें आगे बढ़ाये हुए 
बड़े-बड़े हाथियोंसे टकराकर युद्धमें कितने ही छोटे- 
छोटे हाथी अंग-भंग हो जानेके कारण सवारों और 
ध्वजोंसहित गिर जाते थे॥३८॥ 
नागराजोपमैईस्तैर्नागैरा्षिष्य संयुगे। 
व्यदृश्यन्त महाराज सम्भग्ना रथकूबराः॥ ३९॥ 
महाराज! उस युद्धमें कितने ही हाथियोंके द्वारा 
विशाल सर्पणाजके समान सूँडोंसे खींचकर फेंके हुए रथोंके 
ध्वज और कूबर चूर-चूर होकर गिरते देखे जाते थे॥ 
विशीर्णरथसंघाशच केशेष्वाक्षिप्य दन्तिभिः। 
द्रुमशाखा इवाविध्य निष्पिष्टा रथिनो रणे॥ ४०॥ 
कितने ही दन्तार हाथी रथसमूहोंको तोड-फोड़कर 
उनमें बैठे हुए रथियोंको उनके केश पकड़कर खींच 
लेते और वृक्षकी शाखाकी भाँति उन्हें घुमाकर धरतीपर 
दे मारते थे। इस प्रकार उस युद्धमें उन रथियोंको 
धज्जियाँ उड़ जाती थीं ॥४०॥ 
रथेषु च रथान्‌ युद्धे संसक्तान्‌ वरवारणाः। 
विकर्षन्तो दिशः सर्वाः सम्पेतुः सर्वशब्दगाः ॥ ४१ ॥ 
कितने ही बड़े-बड़े गजराज रथसमूहोंमें घुसकर 
युद्धमें उलझे हुए रथोंको पकड़ लेते और सब प्रकारके 
शब्दोंका अनुसरण करते हुए सम्पूर्ण दिशाओंमें उन 
रथोंको खींचे फिरते थे॥ ४१॥ 
तेषां तथा कर्षतां तु गजानां रूपमाबभौ। 
सरःसु नलिनीजालं विषक्तमिव कर्षताम्‌॥ ४२॥ 
इस प्रकार रथोंसे रथियोंको खींचनेवाले उन 
हाथियोंका स्वरूप ऐसा जान पड़ता था, मानो वे 


९९० 


श्रीमहाभारते 


[ भीष्मपर्वणि 


तालाबमें वहाँ उगे हुए कमलोंका समूह खींच रहे हों॥ 
एवं संछादितं तत्र बभूवायोधनं महत्‌। 


इस तरह सवारों, पैदलों और ध्वजोंसहित 
महारथियोंके शरीरोंसे वह विशाल युद्धस्थल पट 


सादिभिश्च पदातैश्च सध्वजैश्च महारथे: ॥ ४३॥ | गया था॥ ४३॥ 
इति श्रीमहाभारते भीष्मपर्वणि भीष्मवधपर्वणि संकुलयुद्धे एकसप्ततितमोऽध्यायः॥ ७१॥ 
इस प्रकार श्रीमहाभारत भीष्पपर्वके अन्तर्गत भीव्मवधपर्वमें संकुलयुद्धविषयक 
इकहत्तरवोँ अध्याय पूरा हुआ॥ ७१॥ 
[ दाक्षिणात्य अधिक पाठका १३ श्लोक मिलाकर कुल ४४३ श्लोक हैं। ] 


“>>“>>८) I~ 


द्विसप्ततितमोऽध्यायः 
दोनों सेनाओंका परस्पर घोर युद्ध 


संजय उवाच 
शिखण्डी सह मत्स्येन विराटेन विशाम्पते। 
भीष्ममाशु महेष्वासमाससाद सुदुर्जयम्‌॥ १॥ 
संजय कहते हैं-महाराज! मत्स्यनरेश विराटके 
साथ मिलकर शिखण्डीने अत्यन्त दुर्जय महाधनुर्धर 
भीष्मपर शीकघ्रतापूर्वक चढ़ाई को॥ १॥ 
द्रोणं कृपं विकर्ण च महेष्वासं महाबलम्‌। 
राज्ञश्चान्यान्‌ रणे शूरान्‌ बहूनारच्छद्‌ धनंजयः॥ २॥ 
उस समय अर्जुनने उस रणभूमिमें महाधनुर्धर 
एवं महाबली द्रोण, कृपाचार्य, विकर्ण तथा अन्यान्य 
बहुत-से शूरवीर नरेशोंको अपने बाणाँद्वारा पीड़ा 
पहुँचायी॥ २॥ 
सैन्धवं च महेष्वासं सामात्यं सह बन्धुभिः। 
प्राच्यांश्च दाक्षिणात्यांश्च भूमिपान्‌ भूमिपर्षभ॥ ३॥ 
पुत्रं च ते महेष्वासं दुर्योधनममर्षणम्‌। 
दुःसहं चैव समरे भीमसेनोऽभ्यवर्तत ४॥ 
नृपश्रेष्ठ! इसी प्रकार मन्त्री और बन्धुओंसहित 
महाधनुर्धर सिंधुराज जयद्र्थपर, पूर्व और दक्षिणके 
भूमिपालोंपर तथा आपके अमर्षशील पुत्र महाधनुर्धर 
दुर्योधन एवं दुःसहपर भीमसेनने आक्रमण किया॥ 
सहदेवस्तु शकुनिमुलूकं च महारथम्‌। 
पितापुत्रो महेष्वासावभ्यवर्तत दुर्जयौ॥ ५॥ 
सहदेवने शकुनि और महारथी उलूक-इन दोनों 
दुर्जय महाधनुर्धर पिता-पुत्रांपर धावा किया॥ ५॥ 
युधिष्ठिरो महाराज गजानीकं महारथः। 
समवर्तत संग्रामे पुत्रेण निकृतस्तव॥ ६॥ 
महाराज! आपके पुत्रद्वारा ठगे गये महारथी राजा 
युधिष्ठिरने संग्राममें गजसेनापर आक्रमण किया॥ ६॥ 
माद्रीपुत्रस्तु नकुलः शूरसंक्रन्दनो युधि। 
त्रिगर्तानां बलैः सार्ध समसजत पाण्डवः॥ ७॥ 


माद्रीकुमार पाण्डुनन्दन नकुल युद्धमें बड़े-बड़े 
शूरवीरोंको रुलानेवाले थे। उन्होंने त्रिगर्तोकी सेनाके 
साथ युद्ध ठाना॥ ७॥ 
अभ्यवर्तन्त संक्रुद्धाः समरे शाल्वकेकयान्‌। 
सात्यकिश्चेकितानश्च सौभद्रश्च महारथः॥ ८॥ 
सात्यकि, चेकितान और महारथी अभिमन्युने 
समरभूमिमें कुपित होकर शाल्वों तथा केकयोंपर 
धावा किया॥ ८॥ 
धृष्टकेतुश्च समरे राक्षसश्च घटोत्कचः। 
(नाकुलिश्च शतानीकः समरे रथपुङ्गवः।) 
पुत्राणां ते रथानीकं प्रत्युद्याताः सुदुर्जयाः॥ ९॥ 
धृष्टकेतु, राक्षस घटोत्कच और नकुलपुत्र श्रेष्ठ 
रथी शतानीक-इन अत्यन्त दुर्जय वीरोंने समरांगणमें 
आपको रथसेनापर आक्रमण किया॥ ९॥ 
सेनापतिरमेयात्मा धृष्टझ्युम्नो महाबलः। 
द्रोणेन समरे राजन्‌ समियायोग्रकर्मणा॥ १०॥ 
राजन्‌! अनन्त आत्मबलसे सम्पन्न पाण्डव- 
सेनापति महाबली धुष्टद्युम्नने संग्रामभूमिमें भयंकर कर्म 
करनेवाले द्रोणाचार्यसे लोहा लिया॥१०॥ 
एवमेते महेष्वासास्तावकाः पाण्डवैः सह। 
समेत्य समरे शूराः सम्प्रहारं प्रचक्रिरे॥ ११॥ 
इस प्रकार ये आपके महाधनुर्धर शूरवीर योद्धा 
पाण्डवोंके साथ समरभूमिमें युद्ध करने लगे॥११॥ 
मध्यंदिनगते सूर्ये नभस्याकुलतां गते। 
कुरवः पाण्डवेयाश्च निजध्नुरितरेतरम्‌॥ १२॥ 
सूर्यदेव दिनके मध्यभागमें आ गये। आकाश 
तपने लगा। परंतु उस समय भी कौरव तथा पाण्डव 
एक-दूसरेको मार रहे थे॥१२॥ 
ध्वजिनो हेमचित्राङ्गा विचरन्तो रणाजिरे। 
सपताका रथा रेजुवैयाघ्रपरिंवारणाः॥ १३॥ 


भीष्मवधपर्व ] 


द्विसप्ततितमोऽध्यायः 

समेतानां च समरे जिगीषूणां परस्परम्‌। 
बभूव तुमुलः शब्दः सिंहानामिव नर्दताम्‌॥ १४॥ 
जिनपर ध्वजा और पताकाएँ फहरा रही थीं, जिनका 
एक-एक अवयव सुवर्णभूषित हो विचित्र शोभा धारण 
करता था तथा जिनपर व्याघ्रके चर्मका आवरण पड़ा हुआ 
था, ऐसे अनेक रथ उस समरांगणमें विचरते हुए शोभा पा 
रहे थे। समरमें एक-दूसरेसे भिड़कर परस्पर विजय पानेकी 
इच्छावाले शूरवीर सिंहके समान गर्जना कर रहे थे और 
उनका वह तुमुल नाद सब ओर गूँज रहा था॥ १३-१४॥ 
तत्राद्धुतमपश्याम सम्प्रहारं सुदारुणम्‌। 
यदकुर्वन्‌ रणे शूराः सृंजयाः कुरुभिः सह॥ १५॥ 
नैव खं न दिशो राजन्‌ न सूर्य शत्रुतापन। 
विदिशो वापि पश्यामः शरैर्मुक्तैः समन्ततः॥ १६॥ 
राजन्‌! हमने वहाँ अत्यन्त भयंकर और अद्भुत 
संग्राम देखा, जिसे रणवीर सुंजयोंने कौरवोंके साथ 
किया था। शत्रुओंको संताप देनेवाले नरेश! वहाँ चारों 
ओर इतने बाण छोड़े गये थे कि उनसे आच्छादित हो 
जानेके कारण हम आकाश, सूर्य, दिशा तथा विदिशाओंको 
भी नहीं देख पाते थे॥ १५-१६॥ 
शक्तीनां विमलाग्राणां तोमराणां तथास्यताम्‌। 
निस्त्रिशानां च पीतानां नीलोत्पलनिभाः प्रभाः॥ १७॥ 
चमकती हुई धारवाली शक्तियाँ, चलाये जाते हुए 
तोमरों और पानीदार तलवारोंकी प्रभा नील कमलके 
समान सुशोभित हो रही थीं॥ १७॥ 
कवचानां विचित्राणां भूषणानां प्रभास्तथा। 
खं दिशः प्रदिशश्चैव भासयामासुरोजसा॥ १८॥ 
चे तथा विचित्र कवचों और आभूषणोंके प्रभा- 
समूह आकाश, दिशा एवं कोणोंको अपने तेजसे 
प्रकाशित कर रहे थे॥१८॥ 
वपुर्भिशच नरेन्द्राणां चन््रूर्यसमप्रभैः। 
विरराज तदा राजंस्तत्र तत्र रणाङ्गणम्‌॥ १९॥ 
राजन्‌! चन्द्रमा और सूर्यके समान प्रकाशित 
होनेवाले राजाओंके शरीरोंसे वह समरांगण यत्र-तत्र 
सर्वत्र शोभा पा रहा था॥१९॥ संयुग 
रथसङ्घा नरव्यान्नाः समायान्तश्च स 
विरेजुः समरे राजन्‌ ग्रहा इव नभस्तले॥ २०॥ 
राजन्‌! रथोंके समूह और नरश्रैष्ठ नरेशगण युद्धमें 
आते हुए उसी प्रकार शोभा पा रहे थे, जैसे आकाशमें 
ग्रह-नक्षत्र सुशोभित होते हैं॥ को ॥ 
भीष्मस्तु रथिनां श्रेष्ठो भीमसेनं महाबलम्‌। 
अवारयत संक्नुद्धः 'पश्यतः॥ २१ 


रथियोंमें श्रेष्ठ भीष्मने कुपित होकर सब सेनाओंके 
देखते-देखते महाबली भीमसेनको रोक दिया॥ २१॥ 
ततो whee : शिलाशिताः। 
अभ्यघ्नन्‌ समरे भीमं : सुतेजनाः २२॥ 
उस समय पत्थरपर रगड्कर तेज किये हुए, 
सुवर्णमय पंखसे युक्त और तेलके धोये तीखे बाण 
भीष्मके हाथोंसे छूटकर समरभूमिमें भीमसेनको चोट 
पहुँचाने लगे॥ २२॥ 
तस्य शक्तिं महावेगां भीमसेनो महाबलः। 
क्रुव्ाशीविषसंकाशां प्रेषयामास भारत॥ २३॥ 
भारत! तब महाबली भीमसेनने क्रोधमें भरे हुए 
विषधर सर्पके समान भयंकर महावेगशालिनी शक्ति 
भीष्मपर छोड़ी॥ २३॥ 
तामापतन्तीं सहसा रुक्मदण्डां दुरासदाम्‌ 
चिच्छेद समरे भीष्मः शरैः संनतपर्वभिः॥ २४॥ 
उसमें सोनेका डंडा लगा हुआ था। उसको सह 
लेना बहुत ही कठिन था। उसे सहसा आते देख भीष्मने 
झुकी हुई गाँठवाले बाणाँद्वारा युद्धभूमिमें काट गिराया॥ 
ततोऽपरेण भल्लेन पीतेन निशितेन च। 
कार्मुकं भीमसेनस्य द्विधा चिच्छेद भारत २५॥ 
भरतनन्दन! तदनन्तर एक तीखे और पानीदार 
भल्लसे उन्होंने भीमसेनके धनुषके दो टुकड़े कर दिये॥ 
(अपास्य तु धनुश्छिन्नं भीमसेनो महाबलः। 
शरैर्बहुभिरानर्च्छद्‌ भीष्मं शान्तनवं युधि।) 
महाबली भीमसेनने उस कटे हुए धनुषको 
फॅंककर दूसरा धनुष ले बहुत-से बाणोंद्वारा युद्धस्थलमें 
शान्तनुनन्दन भीष्मको अत्यन्त पीड़ा दी। 
सात्यकिस्तु ततस्तूर्णं भीष्ममासाद्य संयुगे। 
आकर्णप्रहितैस्तीक्ष्णैर्निशितैस्तिग्मतेजनैः ॥ २६॥ 
शरैबहुभिरानर्च्छत्‌ पितरं ते जनेश्वर। 
जनेश्वर! तत्पश्चात्‌ उस युद्धमें सात्यकिने शीघ्र 
ही आपके ताऊ भीष्मके पास पहुँचकर धनुषको 
कानोंतक खींचकर चलाये हुए बहुत-से तीखे एवं तेज 
सायकोंद्वारा उन्हें बहुत पीड़ा दी॥ २६२ ॥ 
ततः संधाय वै तीक्ष्णं शरं परमदारुणम्‌॥ २७॥ 
वाष्णेंयस्य रथाद्‌ भीष्मः पातयामास सारथिम्‌। 
तब भीष्मने अत्यन्त भयंकर तीक्ष्ण बाणका संधान 
करके सात्यकिके रथसे उनके सारथिको मार गिराया॥ 
तस्याश्वाः प्रद्रुता राजन्‌ निहते रथसारथौ॥ २८॥ 
राजन्‌! रथ-सारथिके मारे जानेपर सात्यकिके 
घोड़े वहाँसे भाग चले॥ २८॥ 

श्रीमहाभारते 


[ भीष्मपर्वणि 


तेन॒ तेनेव धावन्ति मनोमारुतरंहसः। 
ततः सर्वस्य सैन्यस्य निस्वनस्तुमुलोऽभवत्‌॥ २९ ॥ 
मन और वायुके समान वेगवाले वे घोड़े जिधर 
राह मिली, उधर ही दौड़ने लगे। इससे सारी सेनामें 
कोलाहल मच गया॥२९॥ 
हाहाकारश्च संजज्ञे पाण्डवानां महात्मनाम्‌। 
अभ्यद्रवत गृह्णीत हयान्‌ यच्छत धावत॥ ३०॥ 
इत्यासीत्‌ तुमुलः शब्दो युयुधानरथं प्रति। 
महात्मा पाण्डवोके दलमें हाहाकार होने लगा। 
अरे! दौड़ो, पकडी, घोड़ोंको रोको, भागो। सात्यकिके 
रथकी ओर इस तरहका शब्द गूँजने लगा॥ ३०३॥ 
एतस्मिन्नेव काले तु भीष्मः शान्तनवस्तदा॥ ३१॥ 
ज्यहनत्‌ पाण्डवीं सेनामासुरीमिव वृत्रहा। 
इसी बीचमें शान्तनुनन्दन भीष्मने पाण्डव-सेनाका 
उसी प्रकार विनाश आरम्भ किया, जैसे देवराज इन्द्र 


आसुरीसेनाका संहार करते हैं॥३१३॥ 
ते वध्यमाना भीष्मेण पञ्चालाः सोमकैः सह॥ ३२॥ 
स्थिरां युद्धे मतिं कृत्वा भीष्ममेवाभिदुद्रुवुः । 
भीष्मके द्वारा पीड़ित हुए पांचाल और सोमक 
युद्धका दृढ़ निश्चय लेकर भीष्मकी ही ओर दौड़े॥ 
धृष्टद्युम्नमुखाश्चापि पार्थाः शान्तनवं रणे॥ ३३॥ 
अभ्यधावञ्जिगीषन्तस्तव पुत्रस्य वाहिनीम्‌। 
धृष्टद्युम्न आदि समस्त पाण्डव योद्धा आपके 
पुत्रको सेनाको जीतनेकी इच्छासे युद्धमें शान्तनुनन्दन 
भीष्मपर ही चढ़ आये॥३३३॥ 
तथैव कौरवा राजन्‌ भीष्मद्रोणपुरोगमाः॥ ३४॥ 
अभ्यधावन्त वेगेन ततो युद्धमवर्तत॥ ३५॥ 
राजन्‌! इसी प्रकार भीष्म, द्रोण आदि कौरव 
योद्धा भी बड़े वेगसे पाण्डव-सेनापर टूट पड़े; फिर तो 
दोनों दलोंमें भयंकर युद्ध होने लगा॥ ३४-३५॥ 


इति श्रीमहाभारते भीष्मपर्वणि भीष्मवधपर्वणि पञ्चमदिवसयुद्धे द्विसप्ततितमोऽध्यायः॥ ७२॥ 
इस प्रकार श्रीयहाभारत भीष्पपर्वके अन्तर्गत भीव्मवधपर्वमें पाँचर्वे दिनके युद्धसे सम्बन्ध रखनेवाला 
बहत्तरवाँ अध्याय पूरा हुआ॥ ७२॥ 

[ दाक्षिणात्य अधिक पाठका १३ श्लोक मिलाकर कुल ३६३ श्लोक हैं।] 


त्रिसप्ततितमोऽध्यायः 
'विराट-भीष्म, अश्वत्थामा-अर्जुन, दुर्योधन-भीमसेन तथा 
अभिमन्यु और लक्ष्मणके इन्द्र-युद्ध 


संजय उवाच 

विराटोऽथ त्रिभिर्बाणैर्भीष्ममाच्छन्महारथम्‌। 
विव्याध तुरगांश्चास्य त्रिभिर्बाणैर्महारथः॥ १ ॥ 

संजय कहते हैँ-राजन्‌! महारथी राजा विराटने तीन 
बाण मारकर महारथी भीष्मको पीड़ित किया और तीन 
ही बाणॉसे उनके घोड़ोंको भी घायल कर दिया॥१॥ 
तं प्रत्यविध्यद्‌ दशभिर्भीष्मः शान्तनवः शरैः। 
रुक्मपुङ्खै्महिष्वासः कृतहस्तो महाबलः॥ २॥ 

तब महाधनुर्धर महाबली तथा शी्रतापूर्वक हाथ 
चलानेवाले शान्तनुनन्दन भीष्मने सोनेके पंखवाले दस 
बाण मारकर विराटको भी घायल कर दिया॥ २॥ 
द्रौणिर्गाण्डीवधन्वानं भीमधन्वा महारथः। 
अविध्यदिषुभिः षड्भिदृंढहस्तः स्तनान्तरे॥ ३॥ 

भयंकर धनुष धारण करनेवाले महारथी अश्वत्थामाने 
अपने हाथकी दुढ़ताका परिचय देते हुए गाण्डीवधारी 
अर्जुनको छातीमें छः बाणोंसे प्रहार किया॥ ३॥ 


कार्मुकं तस्य चिच्छेद फाल्गुनः परवीरहा। 
अविध्यच्च भृशं तीक्ष्णैः पत्रिभिः शत्रुकर्शनः॥ ४॥ 
तब शतरुवीरोंका नाश करनेवाले शत्रुसूदन अर्जुनने 
अश्वत्थामाका धनुष काट दिया और उसे तीन तीखे 
बाणोंद्वारा अत्यन्त घायल कर दिया॥ ४॥ 
सोऽन्यत्‌ कार्मुकमादाय वेगवान्‌ क्रोधमूच्छितः। 
अमृष्यमाणः पार्थेन कार्मुकच्छेदमाहवे॥ ५॥ 
अविध्यत्‌ फाल्गुनं राजन्‌ नवत्या निशिते: शरैः। 
वासुदेवं च सप्तत्या विव्याध परमेषुभिः ॥ ६॥ 
राजन्‌! युद्धमें अर्जुनके द्वारा अपने धनुषका काटा 
जाना अश्वत्थामाको सहन नहीं हुआ। उस वेगशाली 
वीरने क्रोधसे मूच्छित होकर तुरंत ही दूसरा धनुष ले 
नब्बे पैने बाणांद्वारा अर्जुनको और सत्तर श्रेष्ठ सायकोंद्वारा 
श्रीकृष्णको घायल कर दिया॥ ५-६॥ 
ततः क्रोधाभिताम्राक्षः कृष्णेन सह फाल्गुनः। 
दीर्घमुष्णं च निःश्वस्य चिन्तयित्वा पुनः पुनः ॥ ७॥ 


भीष्मवधपर्व ] 


ब्रिसप्ततितमो$ध्याय: 

धनुः प्रपीड्य वामेन करेणामित्रकर्शनः। 
गाण्डीवधन्वा संकुद्धः शितान्‌ संनतपर्वणः॥ ८॥ 
जीवितान्तकरान्‌ घोरान्‌ समादत्त शिलीमुखान्‌। 
तैस्तूर्ग समरेऽविध्यत्‌ द्रौणिं बलवतां वर: ॥ ९॥ 
तब श्रीकृष्णसहित अर्जुनने क्रोधसे लाल आँखें 
करके बारंबार गरम-गरम लंबी साँस खींचकर सोच- 
विचार करनेके पश्चात्‌ धनुषको बायें हाथसे दबाया। 
फिर उन शत्रुसूदन गाण्डीवधारी पार्थने कुपित हो झुकी 
हुई गाँठवाले कुछ भयंकर बाण हाथमें लिये, जो 
जीवनका अन्त कर देनेवाले थे। बलवानोंमें श्रेष्ठ 
अर्जुनने उन बाणोंद्वारा तुरंत ही समरांगणमें अश्वत्थामाको 
घायल किया॥७--९॥ 
तस्य ते कवचं भित्त्वा पपुः शोणितमाहवे। 
न विव्यथे च निर्भिन्नो ्रौणिर्गाण्डीवधन्वना॥ १०॥ 
वे बाण उसका कवच फाड़कर उस युद्धस्थलसे 
उसके शरीरका रक्त पीने लगे, किंतु गाण्डीवधारी 
अर्जुनके द्वारा विदीर्ण किये जानेपर भी अश्वत्थामा 
व्यथित नहीं हुआ॥ १०॥ 
तथैव च शरान्‌ द्रौणिः प्रविमुञ्चन्नविह्वलः। 
तस्थौ स समरे राजंस्त्रातुमिच्छन्‌ महाब्रतम्‌॥ ११॥ 
राजन्‌! द्रोणकुमार तनिक भी विहल हुए बिना 
ही पूर्ववत्‌ समरभूमिमें बाणोंकी वर्षा करता रहा 
और अपने महान्‌ व्रतकी रक्षाकी इच्छासे समरांगणमें 
डटा रहा॥ ११॥ 
तस्य तत्‌ सुमहत्‌ कर्म शशंसुः कुरुसत्तमाः। 
यत्‌ कृष्णाभ्यां समेताभ्यामभ्यापतत संयुगे॥ १२॥ 
अश्वत्थामा युद्धभूमिमें जो श्रीकृष्ण और अर्जुन 
दोनोंका सामना करता रहा, उसके इस महान्‌ कर्मकी 
श्रेष्ठ कौरवोंने बड़ी प्रशंसा की॥ १२॥ 
(तथार्जुनोऽपि संहृष्ट अश्वत्थामानमाहवे। 
शशंस सर्वभूतानां शृण्वतामपि se ॥) 
भारत! अर्जुनने भी अत्यन्त हर्षमें भरकर रण- 
भूमिमें सम्पूर्ण भूतोंके सुनते हुए अश्वत्थामाकी भूरि- 
भूरि प्रशंसा को। 
स हि नित्यमनीकेषु युध्यतेऽभयमास्थितः। 
अस्त्रग्रामं ससंहारं द्रोणात्‌ प्राप्य सुदुर्लभम्‌॥ १३॥ 
चह द्रोणाचार्यसे उपसंहारसहित सुदुर्लभ अस्त्रः 
समुदायकी शिक्षा पाकर निर्भय हो सदा ही पाण्डव- 
सैनिकोंके साथ युद्ध अल गा ॥ यो 
ममैष आचार्यसुतो द्रोण 400 
ब्राह्मणश्च विशेषेण माननीयो ममेति च॥ १४॥ 

समास्थाय मतिं वीरो बीभत्सुः शत्रुतापनः । 
कृपां चक्रे रथश्रेष्ठी भारद्वाजसुतं प्रति॥ १५॥ 
शन्नुओंको संताप देनेवाले रथियोंमें श्रेष्ठ वीर 
अर्जुनने यह सोचकर कि अश्वत्थामा मेरे आचार्यका पुत्र 
है, द्रोणका लाड़ला बेटा है तथा ब्राह्मण होनेके कारण 
भी विशेषरूपसे मेरे लिये माननीय है; आचार्यपुत्रपर 
कृपा को॥ १४-१५॥ 
द्रौणिं त्यक्त्वा ततो युद्धे कौन्तेयः शवेतवाहनः। 
युयुधे तावकान्‌ निघ्नंस्त्वरमाणः पराक्रमी॥ १६॥ 
तदनन्तर श्वेत घोड़ोंवाले कुन्तीकुमार पराक्रमी 
अर्जुनने अश्वत्थामाको वहाँ युद्धस्थलमें छोड़कर बड़ी 
उतावलीके साथ आपके दूसरे सैनिकोंका संहार करते 
हुए उनके साथ युद्ध आरम्भ किया॥ १६॥ 
दुर्योधनस्तु दशभिर्गार्भ्चपत्रैः शिलाशितैः। 
भीमसेनं महेष्वासं रुक्मपुङ्खैः समार्पयत्‌॥ १७॥ 
दुर्योधनने शान चढ़ाकर तेज किये हुए गृध्र- 
पंखयुक्त अथवा सुवर्णमय पंखवाले दस बाण मारकर 
महाधनुर्थर भीमसेनको बड़ी चोट पहुँचायी॥ १७॥ 
भीमसेनः सुसंक्रुद्धः परासुकरणं दृढम्‌ 
चित्रं कार्मुकमादत्त शरांश्च निशितान्‌ दश॥ १८॥ 
आकर्णप्रहितैस्तीक्ष्णैर्वेगवद्भिरजिह्मगैः | 
अविध्यत्‌ तूर्णमव्यग्रः कुरुराजं महोरसि॥ १९॥ 
इससे भीमसेन अत्यन्त क्रोधसे जल उठे। उन्होंने 
एक विचित्र धनुष हाथमें लिया, जो अत्यन्त सुदृढ़ और 
शत्रुओंके प्राण लेनेमें समर्थ था। उसके ऊपर उन्होंने 
दस तीखे बाण रखे; फिर धनुषको कानतक खींचकर 
वे बाण छोड़ दिये। उन सीधे जानेवाले वेगवान्‌ एवं 
तीक्ष्ण बाणोंद्वारा भीमने बिना किसी व्यग्रताके तुरंत ही 
कुरुराज दुर्योधनकी छातीमें गहरी चोट पहुँचायी॥ 
तस्य काञ्चनसूत्रस्थः शरैः संछादितो मणिः। 
रराजोरसि खे सूर्यो ग्रहैरिव समावृत: ॥ २०॥ 
दुर्योधनकी छातीपर एक मणि शोभा पाती थी, जो 
सुवर्णमय सूत्रमें पिरोयी हुई थी। वह भीमसेनके बाणोंसे 
आच्छादित होकर वैसे ही शोभा पाने लगी, जैसे 
आकाशे ग्रहोंसे धिरे हुये सूर्य सुशोभित होते हैं॥ २०॥ 
पुत्रस्तु तव तेजस्वी भीमसेनेन ताडितः। 
नामृष्यत यथा नागस्तलशब्दं मदोत्कटः॥ २१॥ 
भीमसेनके बाणोंसे पीड़ित होकर आपका तेजस्वी 
पुत्र उनके द्वारा किये गये आघातको उसी प्रकार नहीं 
सह सका, जैसे मतवाला हाथी तालीको आवाज नहीं 
सहन करता है॥ २१॥ 

अभिमन्युका युद्ध- 


भ्रीष्मवधपर्व ] 


ततः शरैर्महाराज रुक्मपुन्ठे: शिलाशितैः। 
भीमं विव्याच संकुद्धस्त्रासयानो वरूथिनीम्‌॥ २२॥ 
महाराज! तदनन्तर पत्थरपर रगड़कर तेज किये 
हुए स्वर्णपंखयुक्त बाणोंद्वारा क्रोधमें भरे हुए दुर्योधनने 
भीमसेनको बींध डाला और पाण्डवसेनाको भयभीत 
करने लगा॥ २२॥ 
तौ. युध्यमानौ समरे भूशमन्योन्यवि्षतौ। 
पुत्रौ ते देवसंकाशौ व्यरोचेतां महाबलौ॥ २३॥ 
उस समरांगणमें परस्पर युद्ध करके अत्यन्त 
क्षत-विक्षत हुए आपके दोनों महाबली पुत्र दुर्योधन और 
भीमसेन देवताओंके समान शोभा पाने लगे॥ २३॥ 
चित्रसेनं नरव्याघ्रं सौभद्रः परवीरहा। 
अविध्यद्‌ दशभिर्बाणैः पुरुमित्रं च सप्तभिः॥ २४॥ 
शत्रुवीरोंका नाश करनेवाले सुभद्राकुमार अभिमन्युने 
नरश्रेष्ठ चित्रसेनको दस और पुरुमित्रको सात बाणोंसे 
बींध डाला॥ २४॥ 
सत्यव्रतं च सप्तत्या विदध्वा शक्रसमो युधि। 
नृत्यन्निव रणे वीर आर्ति नः समजीजनत्‌॥ २५॥ 
युद्धमें इन्द्रके समान पराक्रमी वीर अभिमन्युने 
सत्यव्रतको सत्तर बाणोंसे घायल करके रणांगणमें नृत्य- 
सा करते हुए हम सब लोगोंको अत्यन्त पीड़ित कर 
दिया॥ २५॥ 
तं प्रत्यविध्यद्‌ दशभिश्चित्रसेनः शिलीमुखैः। 
सत्यव्रतश्च नवभिः पुरुमित्रश्च सप्तभिः॥ २६॥ 
तब चित्रसेनने दस, सत्यत्रतने नौ और पुरुमित्रने 
सात बाणोंसे मारकर अभिमन्युको घायल कर दिया॥ २६॥ 
स विद्धो विक्षरन्‌ रक्तं शन्नुसंवारणं महत्‌। 
चिच्छेद चित्रसेनस्य चित्रं कार्मुकमार्जुनिः॥ २७॥ 
उन दोनोंके द्वारा घायल होकर अपने शरीरसे रक्त 
बहाते हुए अभिमन्युने चित्रसेनके शत्रुनिवारक महान्‌ 
एवं विचित्र धनुषको काट डाला॥ २७॥ 
भित्त्वा चास्य तनुत्राणं शरेणोरस्यताडयत्‌। 
ततस्ते तावका वीरा राजपुत्रा महारथाः॥ २८॥ 
समेत्य युधि संरब्धा विव्यधुर्निशितैः शंरैः। 
तांश्च सर्वान्‌ शरैस्तीक्ष्णैर्जघान परमास्त्रवित्‌॥ २९॥ 
साथ हौ चित्रसेनके कवचको विदीर्ण करके 
उसकी छातीमें भी एक बाण मारा! तदनन्तर आपके 
चीर एवं महारथी राजकुमार युद्धमें एकत्र हो क्रोधमें 
भरकर अभिमन्युको तीखे बाणोंसे बेधने लगे; परंतु 
उत्तम अस्त्रोंके ज्ञाता अभिमन्युने अपने पैने | 
उन सबको घायल कर दिया॥२८-२९॥ 

तस्य दृष्ट्वा तु तत्‌ कर्म परिवव्रुः सुतास्तव। 
दहन्तं समरे सैन्यं वने कक्षं यथोल्बणम्‌॥ ३०॥ 
जैसे वनमें लगी हुई प्रचण्ड आग तृणसमूहको 
अनायास ही जलाकर भस्म कर डालती है, उसी प्रकार 
अभिमन्यु उस समरांगणमें कौरवसेनाको दगध कर रहा 
था। उसके इस महान्‌ कर्मको देखकर आपके पुत्राने 
उसे सब ओरसे घेर लिंया॥३०॥ 
अपेतशिशिरे काले समिद्धमिव पावकम्‌। 
अत्यरोचत सौभद्रस्तव सैन्यानि नाशयन्‌॥ ३१॥ 
महाराज! आपकी सेनाका संहार करता हुआ 
सुभद्राकुमार अभिमन्यु ग्रीष्म-ऋतुमें प्रज्वलित हुई प्रचण्ड 
अग्निसे भी बढ़कर शोभा पा रहा था॥३१॥ 
तत्‌ तस्य चरितं दृष्ट्वा पौत्रस्तव विंशाम्पते। 
लक्ष्मणोऽभ्यपतत्‌ तूर्णं॑सात्वतीपुत्रमाहवे॥ ३२॥ 
प्रजानाथ! उसका वह पराक्रम देखकर आपका 
पौत्र लक्ष्मण तुरंत ही युद्धमें सुभद्राकुमारका सामना 
करनेके लिये आ पहुँचा॥३२॥ 
अभिमन्युस्तु संक्नुद्धो लक्ष्मणं शुभलक्षणम्‌! 
विव्याध निशितैः षड्भिः सारथिं च त्रिभिः शरैः॥ ३३॥ 
तब क्रोधमें भरे हुए अभिमन्युने उत्तम लक्षणोंसे 
युक्त लक्ष्मणको छः और उसके सारथिको तीन तीखे 
बाणोंसे बींध डाला॥३३॥ 
तथैव लक्ष्मणो राजन्‌ सौभद्रं निशितैः शरैः। 
अविध्यत महाराज तदद्भुतमिवाभवत्‌॥ ३४॥ 
राजन्‌! इसी प्रकार लक्ष्मणने भी सुभद्राकुमारको 
अपने तीखे बाणोंसे घायल कर दिंया। महाराज! वह 
अद्भुत-सी बात हुई॥ ३४॥ 
तस्याश्वांश्चतुरो हत्वा सारथिं च महाबलः। 
अभ्यद्रवत सौभद्रो लक्ष्मणं निशितैः शरैः॥ ३५॥ 
यह देख महाबली सुभद्राकुमारने लक्ष्मणके चारों 
घोड़ों और सारथिको मारकर तीखे बाणोंद्वारा उसपर भी 
आक्रमण किया॥ ३५॥ 
हताश्वे तु रथे तिष्ठंल्लक्ष्मणः परवीरहा। 
शक्तिं चिक्षेप संक्रुद्धः सौभद्रस्य रथं प्रति॥ ३६॥ 
शत्रुवीरोंका नाश करनेवाले लक्ष्मणने उस अश्वहीन 
रथपर खड़े-खड़े ही क्रोधमें भरकर अभिमन्युके रथकी 
ओर एक शक्ति चलायी॥ ३६॥ 
तामापतन्तीं सहसा घोररूपां दुरासदाम्‌। 
अभिमन्युः शरैस्ती#णैश्चिच्छेद भुजगोपमाम्‌॥ ३७॥ 
उस भयंकर एवं दुर्जय सर्पिणीके समान शक्तिको 
सहसा अपनी ओर आते देख अभिमन्युने तीखे बाणोंद्वारा 

उसके टुकड़े-टुकड़े कर डाले॥ ३७॥ 
तततः स्वरथमारोप्य लक्ष्मणं गौतमस्तदा। 
अपोवाह रथेनाजौ सर्वसैन्यस्य पश्यतः॥ ३८॥ 
तब कृपाचार्य सब सैनिकोंके देखते-देखते लक्ष्मणको 
अपने रथपर बिठाकर युद्धभूमिमें वहाँसे अन्यत्र हय ले गये॥ 
ततः समाकुले तस्मिन्‌ वर्तमाने महाभये। 
अभ्यद्रवञ्जिघांसन्तः परस्परवधैषिणः॥ ३९॥ 
तदनन्तर उस महाभयंकर संघर्षमें सब योद्धा 
विपक्षीको मारनेकी इच्छा रखकर एक-दूसरेका वध 
करनेके लिये परस्पर टूट पड़े॥ ३९॥ 
तावकाश्च महेष्वासाः पाण्डवाश्च महारथाः। 
जुहन्त: समरे प्राणान्‌ निजघ्नुरितरेतरम्‌॥ ४०॥ 
आपके और पाण्डवपक्षके महाधनुर्धर महारथी 
वीर समरांगणमें प्राणोंकी आहुति देते हुए एक-दूसरेको 
मार रहे थे॥ ४०॥ 


मुक्तकेशा विकवचा विरथाश्छिनकार्मुकाः । 
बाहुभिः समयुध्यन्त सृंजयाः कुरुभिः सह॥ ४१॥ 
कवच और रथसे रहित हो धनुष कट जानेपर 
अपने बाल खोले हुए कितने ही संजय वीर कौरवोके 
साथ केवल भुजाओंद्वारा मल्लयुद्ध कर रहे थे॥ ४१॥ 
ततो भीष्मो महाबाहुः पाण्डवानां महात्मनाम्‌। 
सेनां जघान संक्रुद्धो दिव्यैरसतरै्महाबलः॥ ४२॥ 
तब महाबली महाबाहु भीष्म अत्यन्त कुपित हो 
अपने दिव्यास्त्रोद्वारा महामना पाण्डवोंकी सेनाका संहार 
करने लगे॥ ४२॥ 
हतैरश्वैर्गजैस्तत्र नरैरश्वैश्च पातितैः। 
रथिभिः सादिभिश्चैव समास्तीर्यत मेदिनी॥ ४३॥ 
उस समय वहाँ मारे और गिराये गये हाथी, घोड़े, 
मनुष्य, रथी और सवारोंद्वारा सारी पृथ्वी आच्छादित हो 
गयी थी॥ ४३॥ 


इति श्रीमहाभारते भीष्मपर्वणि भीष्मवधपर्वणि द्वद्धयुद्धे त्रिसप्ततितमोऽध्यायः॥ ७३॥ 
इस प्रकार श्रीमहाभारत भीव्मपर्वके अन्तर्गत भीव्मवधपर्वमें द्वद्वयुद्धविषयक तिहत्तरवाँ अध्याय पूरा हुआ॥ ७३॥ 
[ दाक्षिणात्य अधिक पाठका १ श्लोक मिलाकर कुल ४४ श्लोक हैं।] 

-चतुःसप्ततितमोऽध्यायः 
सात्यकि और भूरिश्रवाका युद्ध, भूरिश्रवाद्वारा सात्यकिके दस पुत्रोंका वध, 
अर्जुनका पराक्रम तथा पाँचवें दिनके युद्धका उपसंहार 


संजय उवाच 
अथ राजन्‌ महाबाहुः सात्यकिर्युद्धदुर्मदः । 
विकृष्य चापं समरे भारसाहमनुत्तमम्‌॥ १॥ 
प्रामुञ्चत्‌ पुङ्खसंयुक्तान्‌ शरानाशीविषोपमान्‌। 
संजय कहते हैं-राजन्‌! महाबाहु सात्यकि 
युद्धमें उन्मत्त होकर लड्नेवाले थे। उन्होंने युद्धमें 
भार सहन करनेमें समर्थ और परम उत्तम धनुषको 
बलपूर्वक खींचकर विषधर सर्पके समान भयानक 
पंखयुक्त बाण छोड़े॥ १३ ॥ 
प्रगाढं लघु चित्रं च दर्शयन्‌ हस्तलाघवम्‌॥ २॥ 
( यत्‌ तत्‌ सख्युस्तु पूर्वेण अर्जुनादुपशिक्षितम्‌। ) 
बाणांको छोड़ते समय सात्यकिने अपने उस 
प्रगाढ, शीघ्रकारी और विचित्र हस्तलाघवका परिचय 
दिया, जिसे उन्होंने पूर्वकालमें अपने सखा अर्जुनसे 
सीखा था॥ २॥ 
तस्य विक्षिपतश्चापं शरानन्यांश्च मुञ्चतः। 
आददानस्य भूयश्च संदधानस्य चापरान्‌॥ ३॥ 

क्षिपतश्च परांस्तस्य रणे शत्रून्‌ विनिघ्नतः। 
ददृशे रूपमत्यर्थ मेघस्येव प्रवर्षतः ॥ ४॥ 
जब वे धनुषको खींचते, दूसरे-दूसरे बाण छोड़ते, 
फिर जये-नये बाण हाथमें लेते, धनुषपर रखते, उन्हे 
शत्रुओंपर चलाते और उनका संहार करते थे, उस समय 
वर्षा करनेवाले मेघके समान उनका स्वरूप अत्यन्त 
अद्भुत दिखायी देता था॥ ३-४॥ 
तमुदीर्यन्तमालोक्य राजा दुर्योधनस्ततः। 
रथानामयुतं तस्य प्रेषयामास भारत॥५॥ 
भारत! उस समय उन्हें युद्धमें बढ़ते देख राजा 
दुर्योधनने उनका सामना करनेके लिये दस हजार 
रथियोंकी सेना भेजी॥ ५॥ 
तांस्तु सर्वान्‌ महेष्वासान्‌ सात्यकिः सत्यविक्रमः । 
जघान परमेष्वासो दिव्येनास्त्रेण वीर्यबान्‌॥ ६॥ 
परंतु श्रेष्ठ धनुर्धर सत्यपराक्रमी शक्तिशाली 
सात्यकिने उन समस्त धनुर्धर योद्धाओंको अपने 
दिव्यास्त्रके द्वारा मार डाला॥ ६॥ 


भीष्मवधपर्व ] 

स कृत्वा दारुणं कर्म प्रगृहीतशरासनः। 
आससाद ततो वीरो भूरिश्रवसमाहवे॥७॥ 
यह भयंकर कर्म करके फिर धनुष लिये वीर 
सात्यकिने युद्धस्थलमें भूरिश्रवापर आक्रमण किया॥ ७॥ 
स हि संदृश्य सेनां ते युयुधानेन पातिताम्‌। 
अभ्यधावत संक्रुद्ध: कुरूणां कोर्तिवर्धनः ॥ ८॥ 
सात्यकिने आपकी सेनाको मार गिराया है, यह 
देखकर कुरुकुलको कीर्ति बढ़ानेवाला भूरिश्रवा 
अत्यन्त कुपित हो उनकी ओर दौड़ा॥ ८॥ 
इन्द्रायुधसवर्णं तु विस्फार्य सुमहद्‌ धनुः। 
सृष्टवान्‌ वञ्रसंकाशान्‌ शरानाशीविषोपमान्‌॥ ९॥ 
सहस्त्रशो महाराज दर्शयन्‌ पाणिलाघवम्‌। 
उसका विशाल धनुष इन्द्रधनुषके समान बहुरंगा 
था। महाराज! उसे' खींचकर भूरिश्रवाने अपने हस्त- 
लाघवका परिचय देते हुए वज्रके समान दुःसह और 
विषैले सर्पोके तुल्य भयंकर सहस्रो बाण छोड़े॥ ९३॥ 
शरांस्तान्‌ मृत्युसंस्पर्शान्‌ सात्यकेश्च पदानुगा: १०॥ 
न विषेहुस्तदा राजन्‌ दुद्ठुवुस्ते समन्ततः। 
विहाय सात्यकिं राजन्‌ समरे युद्धदुर्मदम्‌॥ ११॥ 
. उन बाणोंका स्पर्श मृत्युके तुल्य था। राजन्‌! उस 
समय सात्यकिके साथ आये हुए सैनिक उन सायकोंका 
वेग न सह सके। नरेश्वर! युद्धभूमिमें वे रण-दुर्मद 
सात्यकिको वहीं छोड़कर सब ओर भाग निकले॥ 
तं दृष्ट्वा युयुधानस्य सुता दश महाबलाः। 
महारथाः :॥ १२॥ 
समासाद्य महेष्वासं भूरिश्रवसमाहवे। 
ऊचुः सर्वे सुसंरब्धा यूपकेतुं महारणे॥ १३॥ 
सात्यकिके दस महाबलवान्‌ पुत्र थे। उनके 
कवच, आयुध और ध्वज सभी विचित्र थे। वे 
सब-के-सब महारथी कहे जाते थे। वे युद्धस्थलमें 
यूपचिहिनत ध्वजवाले महारथी भूरिश्रवाकों देखकर 
उसके पास आये और अत्यन्त क्रोधपूर्वक उससे इस 
प्रकार बोले--॥ १२-१३॥ 
भो भोः कौरवदायाद सहास्माभिर्महाबल। 
एहि युध्यस्व संग्रामे समस्तैः पृथगेव वा॥ १४ 
“महाबली कौरवपुत्र! आओ, इस संग्रामभूमिमें 
हम सब लोगोंके साथ अथवा पृथक्‌-पृथक्‌ एक-एकके 
साथ युद्ध करो॥ १४॥ संयुगे 
अस्मान्‌ वा त्वं पराजित्य यशः प्राणुहि संयुगे। 
वयं वा त्वां पराजित्य प्रीतिं धास्यामहे पितुः ॥ १५॥ 
“या तो तुम युद्धमें हमें पराजित करके यश प्राप्त 


करो अथवा हम तुम्हें परास्त करके पिताको प्रसन्नता 
बढ़ायेंगे'॥ १५॥ 
एवमुक्तस्तदा शूरैस्तानुवाच महाबलः। 
वीर्यश्लाघी नरश्रेष्ठस्तान्‌ दुष्ट्वा समवस्थितान्‌॥ १६॥ 
तब उन शूरवीरोके ऐसा कहनेपर अपने 
पराक्रमकी श्लाघा करनेवाला महाबली नरश्रेष्ठ भूरिश्रवा 
उन्हें युद्धके लिये उपस्थित देख उनसे इस प्रकार 
बोला-॥ १६॥ 
साध्विदं कथ्यते वीरा यद्येवं मतिरद्य वः। 
युध्यध्वं सहिता यत्ता निहनिष्यामि वो रणे॥ १७॥ 
“वीरो! यदि तुम्हारा ऐसा विचार है तो तुमलोगोंने 
यह बड़ी अच्छी बात कही है। तुम सब लोग एक साथ 
सावधान होकर यत्नपूर्वक युद्ध करो। मैं इस रणभूमिमें 
तुम सब लोगोंको मार गिराऊँगा'॥ १७॥ 
एवमुक्ता महेष्वासास्ते वीराः क्षिप्रकारिणः। 
महता शरवर्षेण अभ्यधावन्नरिंदमम्‌॥ १८॥ 
भूरिश्रवाके ऐसा कहनेपर शीघ्रता करनेवाले उन 
महाश्चनुर्धर वीरोंने बड़ी भारी बाण-वर्षा करते हुए 
शत्रुदमन भूरिश्रवापर आक्रमण किया॥१८॥ 
सो$पराहे महाराज संग्रामस्तुमुलोऽभवत्‌। 
एकस्य च बहूनां च समेतानां रणाजिरे॥ १९॥ 
महाराज! अपराहृकालमें उस समरांगणमें एकत्र 
हुए बहुत-से वीरोंके साथ एक वीरका भयंकर युद्ध 
प्रारम्भ हुआ॥ १९॥ 
तमेकं रथिनां श्रेष्ठं शरैस्ते समवाकिरन्‌। 
प्रावृषीव यथा मेरुं सिषिचुर्जलदा नृप॥ २०॥ 
नरेश्वर! जैसे मेघ वर्षाकालमें मेरुपर्वतपर 
जलकी बूँदें बरसाते हैं, उसी प्रकार उन सबने मिलकर 
रथियोंमें श्रेष्ठ एकमात्र भूरिश्रवापर बाणोंकी वर्षा 
आरम्भ को॥ २०॥ 
तैस्तु मुक्तान्‌ शरान्‌ घोरान्‌ यमदण्डाशनिप्रभान्‌। 
असम्प्राप्तानसम्भ्रान्तश्चिच्छेदाशु महारथः॥ २१॥ 
उनके छोड़े हुए यमदण्ड और वञ्रके समान 
प्रकाशित होनेवाले भयंकर बाणोंको अपने पास पहुँचनेसे 
पहले ही महारथी भूरिश्रवाने बिना किसी घबराहटके 
शीघ्रतापूर्वक काट गिराया॥ २१॥ 
तत्रादभुतमपश्याम सौमदत्तेः पराक्रमम्‌। 
यदेको बहुभिर्युद्धे समसज्दभीतवत्‌॥ २२॥ 
वहाँ हम सबने सोमदत्तपुत्र भूरिश्रवाका अद्भुत 
पराक्रम देखा। वह अकेला होनेपर भी बहुत-से वीरोंके 
साथ निभीक-सा युद्ध करता रहा॥ २२॥ 

विसृज्य शरवृष्टि तां दश राजन्‌ महारथाः। 
परिवार्यं महाबाहुं निहन्तुमुपचक्रमुः॥ २३॥ 
राजन्‌! उन दस महारथियोंने वहाँ बाणोंकी वर्षा 
करके महाबाहु भूरिश्रवाको चारों ओरसे घेरकर उसे 
मार डालनेकी तैयारी की॥ २३॥ 
सौमदत्तिस्ततः करुद्धस्तेषां चापानि भारत। 
चिच्छेद समरे राजन्‌ युध्यमानो महारथैः॥ २४॥ 
भरतवंशीनरेश! उस समय क्रोधमें भरे हुए 
भूरिश्रबाने उन महारथियोंके साथ युद्ध करते हुए 
ही समरभूमिमें उनके धनुष काट डाले॥ २४॥ 
अधैषां छिन्नधनुषां शरैः संनतपर्वभिः। 
चिच्छेद समरे राजन्‌ शिरांसि भरतर्षभ॥ २५॥ 
भरतश्रेष्ठ! इनके धनुष कट जानेपर झुकी हुई 
गाँठवाले बाणोंसे भूरिश्रवाने उनके मस्तक भी समर- 
भूमिमें काट गिराये॥ २५॥ 
ते हता न्यपतन्‌ राजन्‌ वञ्जभग्ना इव द्रुमा: । 
तान्‌ दुष्ट्वा निहतान्‌ वीरो रणे पुत्रान्‌ महाबलान्‌॥ २६॥ 
वाष्णेयो विनदन्‌ राजन्‌ भूरिश्रवसमभ्ययात्‌। 
राजन्‌! वे दसौं वीर वज्रके मारे हुए वृक्षोंकी भाँति 
रणभूमिमें मरकर गिर पड़े। उन महाबली पुत्रोंको 
संग्राममें मारा गया देख वीरवर सात्यकिने गर्जना करते 
हुए वहाँ भूरिश्रवापर आक्रमण किया॥ २६३ ॥ 
रथं रथेन समरे पीडयित्वा महाबलौ॥ २७॥ 
तावन्योन्यं हि समरे निहत्य रथवाजिनः। 
विरथावभिवल्गन्तौ समेयातां महारथौ॥ २८॥ 
वे दोनों महाबली समरांगणमें अपने रथके द्वारा 
दूसरेके रथको पीड़ा देने लगे। उन्होंने आपसमें एक- 
दूसरेके रथ और घोड़ोंको नष्ट कर दिया। इस प्रकार 
स्थहीन हुए वे दोनों महारथी उछलते-कूदते हुए एक- 
दूसरेका सामना करने लगे॥ २७-२८॥ 
प्रगृहीतमहाखड्गो तौ चर्मवरधारिणौ। 
शुशुभाते नरव्याघ्रौ युद्धाय समवस्थितौ २९॥ 
ते दोनों पुरुषसिंह हाथमें बड़ी-बड़ी तलवारें 
और सुन्दर ढालें लिये युद्धके लिये उद्यत होकर बड़ी 
शोभा पा रहे थे॥ २९॥ 
(खड्गप्रहारैः सुभृशं जष्नतुश्च परस्परम्‌। 
पीडितौ खड्गघाताभ्यां स्रवद्‌ रक्तौ क्षितौ भृशम्‌॥ 
शुशुभाते महावीर्यावुभौ समरदुर्जयौ। 
असृगुक्षितसर्वाङ्गौ पुष्पिताविव किंशुकौ॥) ` 
वे तलवारोंकी मारसे एक-दूसरेको अत्यन्त घायल 
करने लगे। खड्गके आघातसे पीड़ित हो दोनों ही 


श्रीमहाभारते 

पृथ्वीपर रक्त बहाने लगे। उनके सारे अंग रक्तरंजित हो. 
रहे थे। अतः वे रणदुर्जय महापराक्रमी वीर खिले हुए 
दो पलाश-वृक्षोंकी भाँति अत्यन्त सुशोभित होने लगे। 
ततः सात्यकिमभ्येत्य निस्त्रिशवरधारिणम्‌। 
भीमसेनस्त्वरन्‌ राजन्‌ रथमारोपयत्‌ तदा॥ ३०॥ 
राजन्‌! तदनन्तर उत्तम खड्ग धारण करनेवाले 
सात्यकिके पास पहुँचकर भीमसेने उस समय तुरंत 
उन्हें अपने रथपर बिठा लिया॥ ३०॥ 
तवापि तनयो राजन्‌ भूरिश्रवसमाहवे। 
आरोपयद्‌ रथं तूर्णं पश्यतां सर्वधन्विनाम्‌॥ ३१॥ 
महाराज! इसी प्रकार आपके पुत्र दुर्योधने भी 
युद्धस्थलमें समस्त धनुर्धरोंके देखते-देखते भूरिश्रवाको 
तुरंत अपने रथपर चढ़ा लिया॥ ३१॥ 
तस्मिस्तथा वर्तमाने रणे भीष्मं महारथम्‌। 
अयोधयन्त संरब्धाः पाण्डवा भरतर्षभ॥ ३२॥ 
भरतश्रेष्ठ! उस समय क्रोधमें भरे हुए पाण्डव 
उस युद्धमें महारथी भीष्मके साथ युद्ध करने लगे ॥ ३२॥ 
लोहितायति चादित्ये त्वरमाणो धनंजय: । 
पञ्चविंशतिसाहस्त्रान्‌ निजघान महारथान्‌॥ ३३॥ 
जब सूर्य अस्ताचलके पास पहुँचकर लाल होने 
लगे, उस समय अर्जुनने बड़ी उतावलीके साथ बाण- 
वर्षां करके पचीस हजार महारथियोंको मार डाला॥ 
ते हि दुर्योधनादिष्टास्तदा पार्थनिबईणे। 
सम्प्राप्यैव गता नाशं शलभा इव पावकम्‌॥ ३४॥ 
वे सब-के-सब दुर्योधनकी आज्ञासे अर्जुनका संहार 
करनेके लिये आये थे। परंतु वे उस समय आगमें गिरे 
हुए पतंगोंकी भाँति उनके पास आते ही नष्ट हो गये॥ 
ततो मत्स्याः केकयाश्च अनुर्वेदविशारदाः। 
परिवन्रुस्तदा पार्थं सहपुत्रं महारथम्‌॥ ३५॥ 
तदनन्तर धनुविंद्यामें प्रवीण मत्स्य और 
वीर अभिमन्यु आदि पुत्रोंसे युक्त महारथी अर्जुनको 
घेरकर कौरवॉंसे युद्धके लिये खड़े हो गये॥ ३५॥ 
एतस्मिनेव काले तु सूयेऽस्तमुपगच्छति। 
सर्वेषां चैव सैन्यानां प्रमोहः समजायत ३६॥ 
इसी समय सूर्य अस्ताचलको चले गये। तब 
आपके समस्त सैनिकोंपर मोह छा गया॥३६॥ 
अवहारं ततश्चक्रे पिता देवव्रतस्तव। 
संध्याकाले महाराज सैन्यानां श्रान्तवाहनः॥ ३७॥ 
महाराज! तब आपके ताऊ देवत्रतने सं 
समय अपनी सेनाको पीछे हटा लिया। उनके वार्ह 
बहुत थक गये थे॥३७॥ 


भीष्मवधपर्व ] 


पञ्चसप्ततितमोऽध्यायः | 

पाण्डवानां कुरूणां च परस्परसमागमे 
ते सेने भूशसंविगने ययतु समाना 


ही सेनाएँ अत्यन्त उद्विग्न हो उठी थीं। अत: वे अपनी: 
अपनी छावनीको चली गयीं॥३८॥ | बा 


ततः स्वशिबिरं गत्वा न्यविशंस्तत्र भारत। 


पाण्डवों : स्वं निवेशनम्‌॥ ३८॥ : सुंजवैः 
पाण्डवों और कौरवोंके पारस्परिक संघर्षमें दोनों पाण्डवा यन सा क शिननम 


भारत! तदनन्तर सुंजयोंसहित पाण्डव और 
कौरव अपने शिविरमें जाकर वहाँ विधिपूर्वक विश्राम 
करने लगे॥ ३९॥ 


इति श्रीमहाभारते भीष्मपर्वणि भीष्मवधपर्वणि पञ्चमदिवसावहारे चतुःसप्ततितमोध्यायः॥ ७४॥ 
इस प्रकार श्रीमहाभारत भीष्मपर्वके अन्तर्गत भीष्मवधपर्वमें पाँचवें दिवसके बुद्धकी समाप्तिविषयक 
चौहत्तरवाँ अध्याय पूरा हुआ॥ ७४॥ 

[ दाक्षिणात्य अधिक पाठके २३ श्लोक मिलाकर कुल ४९३ श्लोक हैं।] 

पञ्चसप्ततितमोऽध्यायः 
छठे दिनके युद्धका आरम्भ, पाण्डव तथा कौरव-सेनाका क्रमशः 
मकरव्यूह एवं क्रौंचव्यूह बनाकर युद्धमें प्रवृत्त होना 


संजय उवाच 

ते विश्रम्य ततो राजन्‌ सहिताः कुरुपाण्डवाः। 
व्यतीतायां तु शर्वर्यां पुनर्युद्धाय निर्ययुः ॥ १॥ 

संजय कहते हैं-राजन्‌! रातको विश्राम करनेके 
अनन्तर जब वह रात बीत गयी, तब कौरव और 
पाण्डव पुनः युद्धके लिये साथ-साथ निकले॥ १॥ 
तत्र शब्दो महानासीत्‌ तव तेषां च भारत। 
युज्यतां रथमुख्यानां कल्प्यतां चैव दन्तिनाम्‌॥ २॥ 
संनह्यतां पदातीनां हयानां चैव भारत। 
शङ्खदुन्दुभिनादश्च तुमुलः सर्वतोऽभवत्‌॥ ३॥ 

भारत! उस समय वहाँ आपके और पाण्डव- 
पक्षके सैनिकोंमें बड़ा कोलाहल मचा। कुछ लोग श्रेष्ठ 
रथोंको जोत रहे थे, कुछ लोग हाथियोंको सुसज्जित 
करते थे, कहीं पैदल सैनिक और घोड़े कवच बाँधकर 
साज-बाज धारण कर तैयार किये जा रहे थे। शंखों और 
दुन्दुभियोंकी ध्वनि बड़े जोर-जोरसे हो रही थी। इन 
सबका सम्मिलित शब्द सब ओर गूँज उठा था। २-३॥ 
ततो युधिष्ठिरो राजा धृष्टदयुम्तमभाषत। 
व्यूहं व्यूह महाबाहो मकरं शत्रुनाशनम्‌ ४॥ 

तदनन्तर राजा युधिष्ठिरने धृष्टयुम्नसे कहा 
“महाबाहो! तुम शत्रुनाशक रचना करो'॥ ४॥ 
एवमुक्तस्तु पार्थेन धृष्टद्युम्नो महारणः 
व्यादिदेश महाराज रथिनो रथिना वरः॥ ५ ॥ 

` महाराज! कुन्तीपुत्र ऐसा कहनेपर 

रथियोंमें श्रेष्ठ महारथी धृष्टयुम्नने अपने समस्त रथियोंको 
मकर व्यूह बनानेके लिये आज्ञा दे दी॥५॥ 


शिरो5भूद्‌ द्रुपदस्तस्य पाण्डवश्च धनंजयः। 
चक्षुषी सहदेवश्च नकुलश्च महारथः॥ ६॥ 
उसके मस्तकके स्थानपर राजा द्रुपद तथा पाण्डुपुत्र 
अर्जुन खड़े हुए। महारथी नकुल और सहदेव नेत्रोंके 
स्थानमें स्थित हुए॥ ६॥ 
तुण्डमासीन्महाराज भीमसेनो महाबलः। 
सौभद्रो द्रौपदेयाश्च राक्षसश्च घटोत्कचः॥ ७॥ 
सात्यकिर्धर्मराजश्च व्यूहग्रीवां समास्थिताः। 
महाराज! महाबली भीमसेन उसके मुखको जगह 
खड़े हुए। सुभद्राकुमार अभिमन्यु, द्रौपदीके पाँच पुत्र, 
राक्षस घटोत्कच, सात्यकि और धर्मराज युधिष्ठिर--ये 
उस मकरव्यूहके ग्रीवाभागमें स्थित हुए॥७३॥ 
पृष्ठमासीन्महाराज विराटो वाहिनीपतिः॥ ८॥ 
धृष्टद्युम्सेन सहितो महत्या सेनयावृतः। 
नरेश्वर! सेनापति विराट विशाल सेनासे धिरकर 
धृष्टयुम्नके साथ उस व्यूहके पृष्ठ भागमें खड़े हुए॥ 
केकया भ्रातरः पञ्च वामपार्श्वं समाश्रिताः ९ ॥ 
शृष्टकेतुर्नरव्याप्रश्चेकितानश्च वीर्यवान्‌। 
दक्षिणं पक्षमाश्रित्य स्थितौ व्यूहस्य रक्षणे॥ १०॥ 
पाँच भाई केकयराजकुमार उनके वामपार्श्वमें 
खड़े थे। नरश्रेष्ठ धृष्टकेतु और पराक्रमी चेकितान-- 
ये व्यूहके दाहिने भागमें स्थित होकर उसकी रक्षा 
करते थे॥ ९-१०॥ 
पादयोस्तु महाराज स्थितः श्रीमान्‌ महारथः। 
कुन्तिभोजः शतानीको महत्या सेनयावृतः॥ ११॥ 
महाराज! उसके दोनों पैरोंकी जगह महारथी 


१००० 

श्रीमान्‌ कुन्तिभोज और विशाल सेनासहित शतानीक 
खड़े थे॥११॥ 
शिखण्डी तु महेष्वासः सोमकैः संवृतो बली। 
इरावांश्च ततः पुच्छे मकरस्य व्यवस्थितौ॥ १२॥ 
सोमकॉसे घिरा हुआ महाधनुर्धग शिखण्डी 
और बलवान्‌ इरावान्‌-ये दोनों उस मकरव्यूहके पुच्छ- 
भागमें खड़े थे॥ १२॥ 
एवमेतं महाव्यूहं व्यूह्य भारत पाण्डवाः। 
सूर्योदये महाराज पुनर्युद्धाय दंशिताः॥ १३॥ 
महाराज! भरतनन्दन! इस प्रकार उस महान्‌ 
मकरव्यूहकी रचना करके पाण्डव कवच बाँधकर 
सूर्योदयके समय पुनः युद्धके लिये तैयार हो गये॥ १३॥ 
कौरवानभ्ययुस्तूर्ण हस्त्यश्वरथपत्तिभिः। 
समुच्छितैर्ध्वजेश्छत्रैः शस्त्रैश्च विमलैः शितैः॥ १४॥ 
ऊँची-ऊँची ध्वजाओं, छत्रों तथा चमकीले और 
तीखे अस्त्र-शस्त्रोंसे युक्त हाथी, घोड़े, रथ और पैदल 
सैनिकोंकी चतुरंगिणी सेनाके साथ पाण्डवोंने कौरवोंपर 
शी्रतापूर्वक आक्रमण किया॥ १४॥ 
व्यूढं दुष्ट्वा तु तत्‌ सैन्यं पिता देवव्रतस्तव। 
क़ौज्चेन महता राजन्‌ प्रत्यव्यूहत वाहिनीम्‌॥ १५॥ 
राजन्‌! तब आपके ताऊ देवत्रतने पाण्डवोंका वह 
व्यूह देखकर उसके मुकाबिलेमें अपनी सेनाको महान्‌ 
क्रांचव्यूहके रूपमें संगठित किया॥ १५॥ 
तस्य तुण्डे महेष्वासो भारद्वाजो व्यरोचत। 
अश्वत्थामा कृपश्चैव चक्षुरासीन्नरेशवर॥ १६॥ 
उसको चोंचके स्थानमें महाधनुर्धर द्रोणाचार्य 
सुशोभित हुए। नरेश्वर! अश्वत्थामा और कृपाचार्य 
नेत्रोंके स्थानमें खड़े हुए॥ १६॥ 
कृतवर्मा तु सहितः काम्बोजवरबाह्निकैः। 
शिरस्यासीन्नरश्रेष्ठः श्रेष्ठः सर्वधनुष्मताम्‌॥ १७॥ 
काम्बोज और बाहिकदेशके उत्तम सैनिकोंके 
साथ समस्त धनुर्धरोंमें श्रेष्ठ नरप्रवर कृतवर्मा व्यूहके 
शिरोभागमें स्थित हुए॥ १७॥ 
ग्रीवायां शूरसेनश्च तव पुत्रश्च मारिष। 
दुर्योधनो महाराज राजभि्बहुभिर्वृतः॥ १८॥ 
आर्य! महाराज! राजा शूरसेन तथा आपका पुत्र 
दुर्योधन--ये दोनों बहुत-से राजाओंके साथ क्रौचव्यूहके 
ग्रीवाभागमें स्थित हुए॥१८॥ 
प्राग्ज्योतिषस्तु सहितो मद्रसौवीरकेकयैः। 
उरस्यभून्नरश्रेष्ठ महत्या सेनयावृतः॥ १९॥ 
नरश्रैष्ठ! मद्र, सौवीर और केकय योद्धाओंके 

साथ विशाल सेनासे घिरे हुए प्राग्ज्योतिषपुरके राजा 
भगदत्त उस व्यूहके वक्षःस्थलमें स्थित हुए॥ १९॥ 
स्वसेनया च सहितः सुशर्मा प्रस्थलाधिपः । 
वामपक्षं समाश्रित्य दंशितः समवस्थितः॥ २०॥ 

प्रस्थलाधिपति (त्रिगर्तराज) सुशर्मा कवच धारण 
करके अपनी सेनाके साथ व्यूहके वामपक्षका आश्रय 
लेकर खड़े थे॥ २०॥ 
तुषारा यवनाश्चैव शकाश्च सह चूचुपैः । 


दक्षिणं पक्षमाश्रित्य स्थिता व्यूहस्य भारत॥ २१॥ | 


भारत! तुषार, यवन, शक और चूचुपदेशके | 


सैनिक व्यूहके दाहिने पक्षका आश्रय लेकर स्थित हुए॥ 
श्रुतायुश्च शतायुश्च सौमदत्तिश्च मारिष। 
व्यूहस्य जघने तस्थू रक्षमाणाः परस्परम्‌॥ २२॥ 
मारिष! श्रुतायु, शतायु तथा सोमदत्तकुमार 
भूरिश्रवा-ये परस्पर एक-दूसरेको रक्षा करते हुए 
व्यूहके जघनप्रदेशमें स्थित हुए॥ २२॥ 
ततो युद्धाय संजग्मुः पाण्डवाः कौरवैः सह। 
सूर्योदये महाराज ततो युद्धमभून्महत्‌॥ २३॥ 
महाराज! तत्पश्चात्‌ सूर्योदयकालमें पाण्डवोंने 
कौरवोंके साथ युद्धके लिये उनकी सेनापर आक्रमण 
किया; फिर तो बड़ा भयंकर युद्ध प्रारम्भ हुआ॥ २३॥ 
प्रतीयू रथिनो नागा नागांश्च रथिनो ययुः। 
हयारोहान्‌ रथारोहा रथिनश्चापि सादिनः॥ २४॥ 
रथियोंको ओर हाथी और हाथियोंकी ओर रथी 
बढ़े। घुड़सवारोंपर रथारोही तथा रथारोहियोंपर घुड़- 
सवार चढ़ आये॥ २४॥ 
सादिनश्च हयान्‌ राजन्‌ रथिनश्च महारणे। 
हस्त्यारोहान्‌ हयारोहा रथिनः सादिनस्तथा॥ २५॥ 
राजन्‌! उस महायुद्धमें घुड़सवार योद्धा घुड़सवारों 
तथा रथियोंपर भी चढ़ दौड़े। इसी प्रकार अश्वारोही 
हाथीसवारों तथा रथियोंपर भी टूट पड़े॥ २५॥ 
रथिनः पत्तिभिः सार्धं सादिनश्चापि पत्तिभिः। 
अन्योन्यं समरे राजन्‌ प्रत्यथावन्नमर्षिताः॥ २६॥ 
रथी और घुड्सवार दोनों ही पैदल सेनाओंपर 
आक्रमण करने लगे। राजन्‌] इस प्रकार अमर्षमें भरे 
हुए ये समस्त सैनिक एक-दूसरेपर धावा करने लगे॥ 
भीमसेनार्जुनयमैरगुप्ता चान्यैर्महारथैः। 
शुशुभे पाण्डवी सेना नक्षत्रैरिव शर्वरी॥ २७॥ 
भीमसेन, अर्जुन, नकुल, सहदेव तथा अन्य 
महारथियोसे सुरक्षित हुई पाण्डवसेना नक्षत्रोंसे 
भाति सुशोभित हो रही थी॥२७॥ 


भीष्मवधपर्व ] 

तथा भीष्मकृपद्रोणशल्यदुयोंधनादिभि:। 
तवापि च बभौ सेना ग्रहैद्यौरिव संवृता॥ २८॥ 
इसी प्रकार भीष्म, कृपाचार्य, द्रोणाचार्य, शल्य 
और दुर्योधन घिरी हुई आपकी सेना ग्रहोंसे 
आकाशकी भाँति शोभा पा रही थी॥ २८॥ 
भीमसेनस्तु कौन्तेयो द्रोणं दुष्ट्वा पराक्रमी । 
अभ्ययाज्जवनैरश्वैर्भारद्वाजस्य वाहिनीम्‌॥ २९॥ 
पराक्रमी कुन्तीकुमार भीमसेनने द्रोणाचार्यको देखकर 
वेगशाली अश्वोंद्वारा द्रोणकी सेनापर धावा किया॥ २९॥ 
द्रोणस्तु समरे क्रुद्धो भीमं नवभिरायसैः। 
विव्याध समरश्लाघी मर्माण्युद्दिश्य वीर्यवान्‌॥ ३०॥ 
युद्धको स्पृहा रखनेवाले पराक्रमी द्रोणाचार्यने 
रणभूमिमें कुपित हो भीमके मर्मस्थानोंको लोहेके नौ 
बाणोंसे घायल कर दिया॥ ३०॥ 
दृढाहतस्ततो भीमो भारद्वाजस्य संयुगे। 
सारथि प्रेषयामास यमस्य सदनं प्रति॥ ३१॥ 
तब युद्धमें ट्रोणाचार्यके द्वारा अत्यन्त आहत होकर 
भीमसेनने उनके सारथिको यमलोक भेज दिया॥ ३१॥ 
स संगृह्य स्वयं वाहान्‌ भारद्वाजः प्रतापवान्‌। 
व्यधमत्‌ पाण्डवीं सेनां तूलराशिमिवानलः॥ ३२॥ 
तब प्रतापी द्रोणाचार्य स्वयं ही घोड़ोंकी बागडोर 
सँभालते हुए पाण्डवसेनाका उसी प्रकार संहार करने 
लगे,जैसे आग रुईके ढेरको भस्म कर डालती है॥ ३२॥ 


ते वध्यमाना द्रोणेन भीष्मेण च नरोत्तमाः। 
सृञ्जयाः केकयैः सार्धं पलायनपराऽभवन्‌॥ ३३॥ 
वे नरश्रेष्ठ संजय और केकय द्रोणाचार्य तथा 
भीष्मकी मार खाकर रणभूमिसे भागने लगे॥ ३३॥ 
तथैव तावकं सैन्यं भीमार्जुनपरिक्षतम्‌। 
मुह्यते तत्र तत्रैव समदेव वराङ्गना॥ ३४॥ 
इसी प्रकार भीम और अर्जुनके बाणोंसे क्षत- 
विक्षत हुई आपकी सेना मतवाली स्त्रीकी भाँति जहाँ- 
तहाँ मूच्छित होने लगी ॥ ३४॥ 
अभिद्येतां ततो व्यूहौ तस्मिन्‌ वीरवरक्षये। 
आसीद्‌ व्यतिकरो घोरस्तव तेषां च भारत॥ ३५॥ 
भारत! बड़े-बड़े वीरोंका संहार करनेवाले उस 
युद्धमें दोनों सेनाओंके व्यूह टूट गये और आपके तथा 
पाण्डवोंके सैनिकोंका भयंकर सम्मिश्रण हो गया॥ ३५॥ 
तदद्भुतमपश्याम तावकानां परैः सह। 
एकायनगताः सर्वे यदयुध्यन्त भारत॥ ३६॥ 
भरतनन्दन! हमने आपके पुत्रोंका शत्रुओंके 
साथ अद्भुत पराक्रम देखा था। वे सब-के-सब एक 
पंक्तिमें खड़े होकर युद्ध कर रहे थे॥ ३६॥ 
प्रतिसंवार्य चास्त्राणि तेऽन्योन्यस्य विशाम्पते। 
युयुधुः पाण्डवाश्चैव कौरवाश्च महाबलाः॥ ३७॥ 
प्रजानाथ! महाबली कौरव तथा पाण्डव एक- 
दूसरेके अस्त्र-शस्त्रोंका निवारण करते हुए जूझ रहे थे॥ 


इति श्रीमहाभारते भीष्मपर्वणि भीष्मवधपर्वणि षष्ठदिवसयुद्धारम्भे पञ्चसप्ततितमोऽध्यायः॥ ७५॥ 
इस प्रकार श्रीमहाभारत भीव्मपर्वके अन्तर्गत भीव्मवधपर्वमें छठे दिनके युद्धका 
आरम्भविषयक पचहत्तरवाँ अध्याय पूरा हुआ॥ ७५ ॥ 


~~~ लट 


षट्सप्ततितमोऽध्यायः 
धृतराष्ट्रकी चिन्ता 


धृतराष्ट्र उवाच 

एवं बहुगुणं सैन्यमेवं बहुविधं पुरा। 
व्यूढमेवं यथाशास्त्रममोधं चैव संजय॥ १॥ 

धृतराष्ट्र बोले-संजय! इस प्रकार हमारी सेना 
अनेक गुणोंसे सम्पन्न है। अनेक अंगोंसे युक्त और 
अनेक प्रकारसे संगठित है तथा शास्त्रीय विधिसे उसकी 
व्यूहरचना की गयी है। अतः वह अमोघ (विजय पानेमें 
विफल न होनेवाली) है॥१॥ 
हष्टमस्माकमत्यन्तमभिकामं च नः सदा! 
प्रह्ृमव्यसनोपेतं पुरस्ताद्‌ दुष्टविक्रमम्‌॥ २॥ 


हमारी यह सेना हमलोगोंपर सदा प्रसन्न और 
अनुरक्त रहनेवाली है। हमारे प्रति सर्वदा विनीतभाव 
रखती आयी है। यह किसी भी व्यसनमें नहीं फॅसी है। 
पूर्वकालमें इसका पराक्रम देखा जा चुका है॥ २॥ 
नातिवृद्धमबालं च न कुशं न च पीवरम्‌। 
लघुवृत्तायतप्रायं सारयोधमनामयम्‌॥ ३॥ 

इसमें न कोई अत्यन्त बूढ़ा है, न बालक है, न 
अत्यन्त दुबला है और न अत्यन्त मोटा ही है। इसमें 
शीघ्र कार्य करनेवाले, प्रायः ऊँचे कदके लोग हैं। इस 
सेनाका प्रत्येक सैनिक सारवान्‌ योद्धा और नीरोग है॥ 

आत्तसंनाहशस्त्रं च बहुशस्त्रपरिग्रहम्‌। 
असियुद्धे नियुद्धे च गदायुद्धे च कोविदम्‌॥ ४॥ 
यहाँ सबने कवच एवं अस्त्र-शस्त्र धारण कर 
रखा है। अनेक प्रकारके बहुसंख्यक शस्त्रोंका संग्रह 
किया गया है। यहाँका एक-एक योद्धा खड्गयुद्ध, 
मल्लयुद्ध और गदायुद्धमें कुशल है॥४॥ 
प्रासष्टितोमरेष्वाजौ परिघेष्वायसेषु च। 
भिन्दिपालेषु शक्तीषु मुसलेषु च सर्वशः॥ ५॥ 
कम्पनेषु च चापेषु कणपेषु च सर्वशः। 
क्षेषणीयेषु चित्रेषु मुष्टियुद्धेषु च क्षमम्‌॥ ६॥ 
ये सैनिक प्रास, ऋष्टि, तोमर, लोहमय परिघ, 
भिन्दिपाल, शक्ति, मुसल, कम्पन, चाप तथा कणप 
आदि दूसरोंपर चलानेयोग्य विचित्र अस्त्रोंका युद्धमें 
प्रयोग करनेकी कलामें कुशल तथा मुष्टियुद्धमें भी सब 
प्रकारसे समर्थ हैं ॥ ५-६॥ 
अपरोक्षं च विद्यासु व्यायामे च कृतश्रमम्‌। 
शस्त्रग्रहणविद्यासु सर्वासु परिनिष्ठितम्‌॥ ७॥ 
हमारी इस सेनाको धनुर्वेदका प्रत्यक्ष अनुभव 
प्राप्त है। इसके सैनिकोंने व्यायाम (अस्त्र-शस्त्रोंके 
अभ्यास) -में भी अधिक परिश्रम किया है। ये शस्त्रग्रहणसे 
सम्बन्ध रखनेवाली सभी विद्याओंमें पारंगत हैं॥ ७॥ 
आरोहे पर्यवस्कन्दे सरणे सान्तरप्लुते। 
सम्यक्‌ प्रहरणे याने व्यपयाने च कोविदम्‌॥ ८॥ 
ये हाथी, घोड़े आदि सवारियोंपर चढ्ने, उतरने, 
आगे बढ्ने, बीचमें ही कूद पड़ने, अच्छी तरह प्रहार 
करने, चढ़ाई करने और पीछे हटनेमें भी प्रवीण हैं॥ 
नागाशवरथयानेषु बहुशः सुपरीक्षितम्‌। 
परीक्ष च यथान्यायं वेतनेनोपपादितम्‌॥ ९॥ 
हाथी, घोड़े, रथ आदिकी सवारियोंद्वारा रणयात्रा 
करनेमें इस सेनाकी अनेक प्रकार परीक्षा की जा चुकी 
है। परीक्षा करके प्रत्येक सैनिकको उसकी योग्यताके 
अनुकूल यथोचित वेतन दे दिया गया है॥ ९॥ 
ज गोष्ठ्या नोपकारेण न च बन्धुनिमित्ततः। 
न सौहदबलैर्वापि नाकुलीनपरिग्रहैः॥ १०॥ 
इनमेंसे किसीको मित्रॉकी गोष्ठीसे लाकर, सामान्य 
उपकार करके, भाई बन्धु होनेके कारण, सौहार्दवश 
अथवा बलप्रयोग करके सेनामें सम्मिलित नहीं किया 
गया है। जो कुलीन नहीं हैं, ऐसे लोगोंका भी इस सेनामें 
संग्रह नहीं हुआ है॥ १०॥ 
समृद्धजनमार्यं च तुष्टसम्बन्धिबान्धवम्‌। 
कुतोपकारभूयिष्ठं यशस्वि च मनस्वि च॥ ११॥ 


श्रीमहाभारते 


` भीष्मपर्वणि 
क ललल” २ — 
हमारी सेनामें जो लोग हैं, वे सब 
और श्रेष्ठ हैं। उनके सगे-सम्बन्धी, भाई- 
संतुष्ट हैं। इन सबपर हमारी ओरसे विशेष 
किया गया है। ये सभी यशस्वी और मनस्वी हैं ॥१ १॥ 
स्वजनैस्तु नरैमुख्यैर्बहुशो दुष्टकर्मभिः। 
लोकपालोपमैस्तात पालितं लोकविश्रुतम्‌॥ १२॥ ` 
तात! जिनके कार्य और व्यवहारको कई बार'देखा ' 
गया है, ऐसे मुख्य-मुख्य स्वजनोंद्वारा, जो लोकपालके . 
समान पराक्रमी हैं, इस सेनाका पालन-पोषण होता है। : 
यह सम्पूर्ण जगतूमें विख्यात है॥ १२॥ 
बहुभिः क्षत्रियैर्गुप्तं पृथिव्यां लोकसम्मतैः। | 
अस्मानभिगतैः कामात्‌ सबलैः सपदानुगैः ॥ १३॥ 
जो अपने वीरताके लिये भूमण्डलमें विख्यात 
तथा लोकमें सम्मानित हैं, ऐसे बहुत-से क्षत्रिय अपनी 
इच्छासे ही सेना और सेवकोंके साथ हमारे पास आये 
हैं, उनके द्वारा यह कौरव-सेना सुरक्षित है॥१३॥ 
महोदधिमिवापूर्णमापगाभिः समन्ततः। 
अपक्षैः पक्षिसंकाशै रथैर्नागैश्च संवृतम्‌॥ १४॥ 
हमारी यह सेना महासागरके समान सब ओरसे 
परिपूर्ण है। इसमें बिना पंखके ही पक्षियोंके समान तीव्र 
गंतिसे चलनेवाले रथ और हाथी इस प्रकार आकर मिलते 
हैं, जैसे समुद्रमें सब ओरसे नदियाँ आकर गिरती हैं॥ 
नानायोधजलं भीमं वाहनोर्मितरङ्गिणम्‌। 
क्षेपण्यसिगदाशक्तिशरप्राससमाकुलम्‌ ॥१५॥ 
नाना प्रकारके योद्धा ही इस सैन्यसागरके जल हैं, 
वाहन ही उसमें उठती हुई छोटी-बड़ी तरंगें हैं। इसमें 
क्षेपणी, खड्ग, गदा, शक्ति, बाण और प्रास आदि 
अस्त्र-शस्त्र जल-जन्तुओंके समान भरे पड़े हैं॥१५॥ 


ध्वजभूषणसम्बाधं रत्नपइसुसंचितम्‌। . 
परिधावद्भिरश्वैश्च वायुवेगविकम्पितम्‌॥ १६॥ 
अपारमिव गर्जन्तं सागरप्रतिमं महत्‌। 


ध्वज और आभूषणोंसे भरी हुई यह सेना रत्नजटित 
पताकाओंसे व्याप्त है। दौड़ते हुए घोड़ोंसे जो इस 
सेनाका चंचल होना है, वही वायुवेगसे इस समुद्रका 
कम्पन है। सागरसदूश यह विशाल सेना देखनेमें अपार 
है और निरन्तर गर्जन करती रहती है॥१६६॥ 
द्रोणभीष्माभिसंगुप्तं गुप्तं च कृतवर्मणा॥ १७॥ 
कृपदुःशासनाभ्यां च जयद्र्थमुखैस्तथा। 
भरदत्तविकर्णाभ्यां द्रीणिसौबलबाह्निकैः ॥ १८॥ 
गुप्तं प्रवीरैरलोकैश्च सारवद्धिर्महात्मभिः। ` 
यदहन्यत संग्रामे दैवमत्र पुरातनम्‌॥ १९॥ 

द्रोणाचार्य, भीष्म, कृतवर्मा, कृपाचार्य, दः 
जयद्रथ, भगदत्त, विकर्ण, अश्वत्थामा, 2 
बाहिक आदि प्रमुख वीरों तथा अन्य शक्तिशाली 
महामनस्वी लोगोंद्वारा मेरी सेना सदा सुरक्षित रहती 
है। ऐसी सेना भी यदि संग्राममें मारी गयी तो इसमें 
हमलोगोंका पुरातन प्रारब्ध ही कारण है॥ १७--१९॥ 
नैतादूशं समुद्योगं दृष्टवन्तो हि मानुषाः। 
ऋषयो वा महाभागाः पुराणा भुवि संजय॥ २०॥ 
संजय! इस भूतलपर इतनी बड़ी सेनाका जमाव 
मनुष्योंने कभी नहीं देखा होगा अथवा प्राचीन महाभाग 
ऋषियोंने भी नहीं देखा होगा॥ २०॥ 
ईदृशोऽपि बलौघस्तु संयुक्तः शस्त्रसम्पदा। 
वध्यते यत्र संग्रामे किमन्यद्‌ भागधेयतः॥ २१॥ 
इतना बड़ा सैन्यसमुदाय शस्त्रसम्पत्तिसे संयुक्त 
होनेपर भी यदि संग्राममें विनष्ट हो रहा है, तो इसमें 
भाग्यके सिवा और क्या कारण हो सकता है ?॥ २१॥ 
विपरीतमिदं सर्व प्रतिभाति हि संजय। 
यत्रेदूशं बलं घोरं पाण्डवान्नातरद्‌ रणे॥ २२॥ 
संजय! यह सब कुछ मुझे विपरीत जान पड़ता 
है कि ऐसा भयंकर सैन्यसमूह भी वहाँ युद्धमें पाण्डवोंसे 
पार नहीं पा सका॥२२॥ 


पाण्डवार्थाय नियतं देवास्तत्र समागताः। 
युध्यन्ते मामकं सैन्यं यथावध्यत संजय॥ २३॥ 
संजय! निश्चय ही पाण्डवोंके लिये देवता आकर 
मेरी सेनाके साथ युद्ध करते हैं, तभी तो वह प्रतिदिन 
मारी जा रही है॥२३॥ 
उक्तो हि विदुरेणाहं हितं पथ्यं च नित्यशः। 
न च जग्राह तन्मन्दः पुत्रो दुर्योधनो मम॥ २४॥ 
तस्य मन्ये मतिः पूर्व सर्वज्ञस्य महात्मनः । 
आसीद्‌ यथागतं तात येन दृष्टमिदं पुरा॥ २५॥ 
विदुरने नित्य ही हित और लाभकी बातें बतायीं; 
परंतु मेरे मूर्ख पुत्र दुर्योधनने नहीं माना। तात! में 
समझता हूँ, महात्मा विदुर सर्वज्ञ हैं। इसीलिये पहले ही 
उनकी बुद्धिमें ये सब बातें आ गयी थीं। आज जो 
कुछ प्राप्त हुआ है, यह पहले ही उनकी दृष्टिमें आ 
गया था॥२४-२५॥ 
अथवा भाव्यमेवं हि संजयैतेन सर्वथा। 
पुरा धात्रा यथा सृष्टं तत्‌ तथा नैतदन्यथा॥ २६॥ 
संजय! अथवा यह सब प्रकारसे ऐसा 
ही होनेवाला था। विधाताने जो पहलेसे रच रखा है, 
वह उसी रूपमें होता है, उसे कोई बदल नहीं 
सकता॥ २६॥ 


इति श्रीमहाभारते भीष्मपर्वणि भीष्मबधपर्वणि धृतराष्ट्रचिन्तायां षट्सप्ततितमोऽध्यायः॥ ७६॥ 
इस प्रकार श्रीमहाभारत भीव्मपर्वके अन्तर्गत भीव्मवधपर्वमें धृतराष्ट्रकी 
चिन्ताविषयक छिहत्तरवाँ अध्याय पूरा हुआ॥ ७६ ॥ 

भीमसेन, धृष्टद्युम्न तथा द्रोणाचार्यका पराक्रम 


संजय उवाच 
आत्मदोषात्‌ त्वया राजन्‌ प्राप्तं व्यसनमीदृशम्‌। 


न हि दुर्योधनस्तानि पश्यते भरतर्षभ ॥ १॥ 


यानि त्वं दृष्टवान्‌ राजन्‌ धर्मसंकरकारिते। 
तव दोषात्‌. पुरा वृत्तं द्यूतमेव विशाम्पते॥ २॥ 


संजय कहते हैं--राजन्‌! आपने अपने ही दोषसे 
यह संकर प्राप्त किया है। भरतश्रेष्ठ! जिन धर्म और 


अधर्मके सम्मिश्रणसे उत्पन्न दोषोंको आप देखते थे, 
उन्हें दुर्योधन नहीं 
अपराधसे ही पहले चूतक्रीडाकी 


तव दोषेण युद्धं च प्रवृत्तं सह पाण्डवैः। 


-त्वमेवाद्य फलं भुइक्षे कृत्वा किल्बिषमात्मना॥ ३॥ 


देख सका था। प्रजानाथ! आपके 
घटना घटी थी॥ 


तथा आपके ही दोषसे आज पाण्डवोंके साथ युद्ध 
आरम्भ हुआ। आपने स्वयं ही जो पाप किया है, उसका 
फल आज आप ही भोग रहे हैं॥३॥ 
आत्मनैव कृतं कर्म आत्मनैवोपभुज्यते। 
इह च प्रेत्य वा राजंस्त्वया प्राप्तं यथातथम्‌॥ ४॥ 
राजन्‌! इहलोक अथवा परलोकमें अपने किये 
हुए कर्मका फल अपने-आपको ही भोगना पड़ता है; 
अतः आपको जैसेका तैसा प्राप्त हुआ है॥४॥ 
तस्माद्‌ राजन्‌ स्थिरो भूत्वा प्राप्येदं व्यसनं महत्‌। 
शृणु युद्धं यथावृत्तं शंसतो मे नराधिप॥ ५॥ 
राजन्‌! नरेश्वर! इस महान्‌ संकटको पाकर भी स्थिरता- 
पूर्वक युद्धका यथावत्‌ वृतान्त जैसा मैं बता रहा हँ सुनिये॥ 


२००४ 

भीमसेनः सुनिशितैर्बाणैभित््वा महाचमूम्‌ 
आससाद ततो वीरः सर्वान्‌ दुर्योधनानुजान्‌॥ ६॥ 
चीर भीमसेनने तीखे बाणोंसे आपकी विशाल 
सेनाको विदीर्ण करके ठुर्योधनके सभी भाइयोंपर 
आक्रमण किया॥ ६॥ 
दुःशासनं दुर्विषहं दुःसहं दुर्मदं जयम्‌। 
जयत्सेनं विकर्णं च चित्रसेनं सुदर्शनम्‌॥ ७॥ 
चारुचित्रं सुवर्माणं दुष्कर्णं कर्णमेव च। 
एतांश्चान्यांश्च सुबहून्‌ समीपस्थान्‌ महारथान्‌॥ ८॥ 
धार्तराष्ट्रान्‌ सुसंक्रुद्धान्‌ दृष्ट्वा भीमो महारथः। 
भीष्मेण समरे गुप्तां प्रविवेश महाचमूम्‌॥ ९॥ 
दुःशासन, दुर्विषह, दुःसह, दुर्मद, जय, जयत्सेन, 
विकर्ण, चित्रसेन, सुदर्शन, चारचित्र, सुवर्मा, दुष्कर्ण तथा 
कर्ण-ये तथा और भी बहुत-से आपके जो महारथी 
पुत्र समीप खड़े थे, उन्हें कुपित देखकर महारथी 
भीमसेनने समरभूमिमें भीष्मके द्वारा सुरक्षित विशाल 
कौरवसेनामें प्रवेश किया॥ ७-९॥ 
अथालोक्य प्रविष्टं तमूचुस्ते सर्व एव तु। 
जीवग्राहं निगृह्णीमो वयमेनं नराधिपाः॥ १०॥ 
भीमसेनको सेनाके भीतर प्रविष्ट हुआ देख उन 
सब नरेशोंने आपसमें कहा कि हमलोग इन्हें जीवित ही 
पकड़ कर बंदी बना लें॥ १०॥ 
स तैः परिवृतः पार्थो भ्रातृभिः कृतनिश्चयैः। 
प्रजासंहरणे सूर्यः ळूरैरिव महाग्रहैः॥ ११॥ 
ऐसा निश्चय करके उन सब भाइयोंने कुन्ती- 
कुमार भीमसेनको घेर लिया, मानो प्रजाके संहारकालमें 
सूर्यदेवको बड़े-बड़े क्रूर ग्रहोंने घेर रखा हो॥ ११॥ 
सम्प्राप्य मध्यं सैन्यस्य न भीः पाण्डवमाविशत्‌। 
यथा देवासुरे युद्धे महेन्द्रं प्राप्य दानवान्‌॥ १२॥ 
'कौरवसेनाके भीतर पहुँच जानेपर भी पाण्डुनन्दन 
भीमसेनको तनिक भी भय नहीं हुआ, जैसे देवासुर- 
संग्राममें दानवोंकी सेनामें घुसनेपर देवराज इन्द्रको 
भयका स्पर्श नहीं होता है॥१२॥ 
ततः शतसहस्त्राणि रथिनां सर्वशः प्रभो। 
उद्यतानि शरेस्तीव्रैस्तमेकं परिवव्रिरे॥ १३॥ 
प्रभो! तदनन्तर एकमात्र भीमसेनको उनपर तीव्र 
बाणोंकी वर्षा करते हुए सेकडों हजारों रथियोने युद्धके 
लिये उद्यत होकर सब ओरसे घेर लिया॥१३॥ 
स॒ तेषां प्रवरान्‌ योधान्‌ हस्त्यश्वरथसादिनः। 
जघान समरे शूरो धार्तराष्ट्रानचिन्तयन्‌ ॥ १४॥ 
शूरवीर भीमसेन आपके पुत्रोंको तनिक भी परवा 


न करते हुए हाथी, घोड़े एवं रथपर बैठकर 
करनेवाले कौरवोंके मुख्य-मुख्य योद्धाओंको समर: 
भूमिमें मारने लगे॥१४॥ 
तेषां व्यवसितं ज्ञात्वा भीमसेनो जिघृक्षताम्‌। 
समस्तानां वधे राजन्‌ मतिं चक्रे महामनाः॥ १५॥ 
राजन्‌! उन्हें कैद करनेकी इच्छावाले क्षत्रियोके 
उस निश्चयको जानकर महामना भीमसेनने उन सबके 
वधका विचार कर लिया॥ १५॥ 
ततो रथं समुत्सृज्य गदामादाय पाण्डवः। 
जघान धार्तराष्ट्राणां तं बलौघं महार्णवम्‌॥ १६॥ 
तदनन्तर पाण्डुनन्दन भीमसेन हाथमें गदा ले रथको 
त्यागकर उस विशाल सेनामें घुसकर उस महासागरतुल्य 
सैन्यसमुदायका विनाश करने लगे॥ १६॥ 
(गदया भीमसेनेन ताडिता वारणोत्तमाः। 
भिन्नकुम्भा महाकाया भिन्नपृष्ठास्तथैव च॥ 
भिन्नगात्राः सहारोहाः शेरते पर्वता इव। 
भीमसेनकी गदाके आघातसे बड़े-बड़े विशालकाय 
गजराजोंके कुम्भस्थल फट गये, पृष्ठभाग विदीर्ण हो 
गये तथा उनका एक-एक अंग छिन्न-भिन्न हो गया 
और उसी अवस्थामें वे सवारोंसहित धराशायी हो गये, 
मानो पर्वत ढह गये हों। 
रथाश्च भग्नास्तिलशः सयोधाः शतशो रणे॥ 
अश्वाश्च सादिनश्चैव पदातैः सह भारत। 
भारत! उन्होंने उस रणक्षेत्रमें सैकड़ों रथोंको 
उनके सवारोंसहित तिल-तिल करके तोड़ डाला। 
घोड़ों, घुड़सवारों तथा पैदलोंकी भी धञ्जयाँ उड़ा दीं। 
तत्राद्धुतमपश्याम भीमसेनस्य विक्रमम्‌॥ 
यदेकः समरे राजन्‌ बहुभिः समयोधयत्‌। 
अन्तकाले प्रजाः सर्वा दण्डपाणिरिवान्तकः॥ ) 
राजन्‌! उस युद्धमें हमलोगोंने भीमसेनका अद्भुत 
पराक्रम देखा, जैसे प्रलयकालमें यमराज हाथमें दण्ड 
लिये समस्त प्रजाका संहार करते हैं, उसी प्रकार वे 
अकेले आपके बहुसंख्यक योद्धाओंके साथ युद्ध 
कर रहे थे। 
भीमसेने प्रविष्टे तु धृष्टद्युम्नोऽपि पार्षतः। 
द्रोणमुत्सृज्य तरसा प्रययौ यत्र सौबलः॥ १७॥ 
भीमसेनके कौरवसेनामें प्रवेश करनेपर द्रुपदकुमार 
धृष्टद्युम्न भी द्रोणाचार्यको छोड़कर बड़े वेगसे उस 
स्थानपर गये, जहाँ शकुनि युद्ध कर रहा था॥ १७॥ 
निवार्य महतीं सेनां तावकानां नरर्षभः। 
आससाद रथं शून्य भीमसेनस्य संयुगे॥ १८॥ 


भ्रीष्मवधपर्व ] 

वहाँ pss विशाल सेनाको 
रोककर नरश्रेष्ठ धृष्ट्युम्न युद्धस्थलमें 
रथके पास जा पहुँचे॥ १८॥ Lia 
दृष्ट्वा विशोकं समरे भीमसेनस्य सारथिम्‌। 
धृष्टझुम्नो महाराज दुर्मना गतचेतनः॥ १९॥ 
महाराज! भीमसेनके सारथि विशोकको समरः 
भूमिमें अकेला खड़ा देख धृष्टद्युम्न मन-ही-मन बहुत 
दुःखी और अचेत हो गये॥ १९॥ 
अपृच्छद्‌ वाष्पसंरुद्धो निःश्वसन्‌ वाचमीरयन्‌। 
मम प्राणैः प्रियतमः क्व भीम इति दुःखितः ॥ २०॥ 
वे लंबी साँस खींचते और आँसू बहाते हुए 
गद्गदकण्ठसे पूछने लगे-'विशोक! मेरे प्राणोंसे भी 
अधिक प्यारे भीमसेन कहाँ हैं ?' इतना कहते-कहते वे 
बहुत दुःखी हो गये॥ २०॥ 
विशोकस्तमुवाचेदं धृष्टद्युम्न कृताञ्जलिः। 
संस्थाप्य मामिह बली पाण्डवेयः पराक्रमी॥ २९॥ 
प्रविष्टो धार्तराष्ट्राणामेतद्‌ बलमहार्णवम्‌। 
तब विशोकने हाथ जोड़कर धृष्ट्युम्नसे कहा- 
“प्रभो! पराक्रमी और बलवान्‌ पाण्डुनन्दन मुझे यहीं 
खड़ा करके कौरवोंके इस सैन्यसागरमें घुस गये हैं॥ 
मामुक्त्वा पुरुषव्याघ्रः प्रीतियुक्तमिदं वचः॥ २२॥ 
प्रतिपालय मां सूत नियम्याश्वान्‌ मुहूर्तकम्‌। 
यावदेतान्‌ निहन्म्यद्य य इमे मद्वधोद्यताः ॥ २३॥ 
“जाते समय पुरुषसिंह भीमसेनने मुझसे प्रेमपूर्वक 
यह बात कही कि सूत! तुम दो घड़ीतक इन घोड़ोंको 
रोककर यहीं मेरी प्रतीक्षा करो। जबतक कि ये जो 
लोग मेरा वध करनेके लिये उद्यत हैं, इन्हें अभी मार 
न डालूँ॥ २२-२३॥ 
ततो दुष्ट्वा प्रधावन्तं गदाहस्तं महाबलम्‌। 
सर्वेषामेव सैन्यानां संहर्षः समजायत॥ २४॥ 
“तदनन्तर गदा हाथमें लिये महाबली भीमसेनको 
धावा करते देख समस्त सैनिकोंके रोंगटे खड़े हो गये॥ 
तस्मिन्‌ सुतुमुले युद्धे वर्तमाने भयानके। 
भित्त्वा राजन्‌ महाव्यूहं प्रविवेश वृकोदरः॥ २५॥ 
“राजन्‌! उस भयंकर एवं तुमुल युद्धमे भीमसेनने इस 
महाव्यूहका भेदन करके इसके भीतर प्रवेश किया था'॥ 
विशोकस्य वचः श्रुत्वा धृष्टद्युम्नोऽथ पार्षतः। 
परत्युवाच ततः सूतं रणमध्ये महाबलः ॥ २६ 
विशोककी यह बात सुनकर महाबली इपदकुगार 
धृष्टद्युम्नने उस समरांगणमें उनके सारथिसे इस प्रकार 
कहा--॥ २६॥ 


को आगे बढनेसे | न हि मे जीवितेनापि विह्यतेऽद्य प्रयोजनम्‌ 


भीमसेनं रणे हित्वा स्नेहमुत्सृज्य पाण्डवैः॥ २७॥ 
“सारथे! युद्धस्थलमें भीमसेनको छोडकर और 
पाण्डवोंसे स्नेह तोड़कर अब मेरे जीवनसे कोई प्रयोजन 
नहीं है॥ २७॥ 
यदि यामि विना भीमं किं मां क्षत्रं वदिष्यति। 
एकायनगते भीमे मयि चावस्थिते युधि॥ २८॥ 
“भीम एकमात्र युद्धके पथपर गये हैं और मैं भी 
युद्धस्थलमें उपस्थित हूँ। ऐसी दशामें यदि भीमसेनके 
बिना ही लौट जाऊँ तो क्षत्रियसमाज मुझे क्या 
कहेगा ?॥ २८॥ 
अस्वस्ति तस्य कुर्वन्ति देवाः शक्रपुरोगमाः। 
यः सहायान्‌ परित्यज्य स्वस्तिमानात्रजेद्‌ गृहम्‌॥ २९॥ 
“जो अपने सहायकोंको छोड़कर स्वयं कुशल- 
पूर्वक घरको लौट आता है, उसका इन्द्र आदि देवता 
अनिष्ट करते हैं॥ २९॥ द 
मम भीमः सखा चैव सम्बन्धी च महाबलः । 
भक्तोऽस्मान्‌ भक्तिमांश्चाहं तमप्यरिनिषूदनम्‌॥ ३०॥ 
“महाबली भीम मेरे सखा और सम्बन्धी हैं। वे हम 
लोगोंके भक्त हैं और मैं भी उन शत्रुसूदन भीमका भक्त हुँ॥ 
सोऽहं तत्र गमिष्यामि यत्र यातो वृकोदर:। 
निघ्नन्तं मां रिपून्‌ पश्य दानवानिव वासवम्‌॥ ३१॥ 
' अतः मैं भी वहीं जाऊँगा जहाँ भीमसेन गये हैं। 
देखो जैसे इन्द्र दानवोंका संहार करते हैं, उसी प्रकार 
मैं भी शत्रुसेनाका विनाश कर रहा हूँ'॥ ३१॥ 
एवमुक्त्वा ततो वीरो ययौ मध्येन भारत। 
भीमसेनस्य मार्गेषु गदाप्रमथितैर्गजैः॥ ३२॥ 
भारत! ऐसा कहकर वीरवर धृष्टद्युम्न भीमसेनके 
बनाये हुए मार्गोसे कौरव-सेनाके भीतर गये। उन 
मार्गोपर गदाके मारे हुए हाथी पडे थे॥३२॥ 
स ददर्श तदा भीमं दहन्तं रिपुवाहिनीम्‌। 
वातो वृक्षानिव बलात्‌ प्रभञ्जन्तं रणे रिपून्‌॥ ३३॥ 
उस समय कुछ दूर जाकर धृष्टझुम्नने शत्रुसेनाको 
दगध करते हुए भीमसेनको देखा। जैसे आँधी वृक्षोंको 
बलपूर्वक तोड़ देती या उखाड़ डालती है, उसी प्रकार 
भीमसेन भी रणभूमिमें शत्रुओंका संहार कर रहे थे॥ 
ते वध्यमानाः समरे रथिनः सादिनस्तथा। 
पादाता दन्तिनश्चैव चकुरार्तस्वरं महत्‌॥ ३४॥ 
समरांगणमें भीमसेनके मारे हुए रथी, घुड्सवार, 
पैदल और सवारोंसहित हाथी बड़े जोरसे आर्तनाद कर 
रहे थे॥ ३४॥ 

हाहाकारश्च संजज्ञे तव सैन्यस्य मारिष। 
वध्यतो भीमसेनेन कृतिना चित्रयोधिना॥ ३५॥ 
आर्य! विचित्र रीतिसे युद्ध करनेवाले विद्वान्‌ 
भीमसेनके द्वारा मारी जाती हुई आपकी सेनामें हाहाकार 
मच गया॥ ३५॥ 
ततः कृतास्त्रास्ते सवे परिवार्य वृकोदरम्‌। 
अभीताः समवर्तन्त शस्त्रवृष्ट्या परंतप॥ ३६॥ 
शन्रुओंको संताप देनेवाले नरेश! तदनन्तर अस्त्रोके 
ज्ञाता समस्त कौरव-सैनिक भीमसेनको सब ओरसे 
घेरकर अस्त्र-शस्त्रोंकी वर्षा करते हुए बिना किसी 
भयके उनपर चढ़ आये॥ ३६॥ 
अभिद्रुतं शस्त्रभृतां वरिष्ठं 
समन्ततः पाण्डवं लोकवीरः। 
सैन्येन घोरेण सुसंहितेन 
दुष्ट्वा बली पार्षतो भीमसेनम्‌॥ ३७॥ 
अथोपगच्छच्छरविक्षताङ्गं 
पदातिनं क्रोधविषं वमन्तम्‌। 
आश्वासयन्‌ पार्षतो भीमसेनं 
गदाहस्तं कालमिवान्तकाले॥ ३८॥ 
विश्वके विख्यात वीर बलवान्‌ द्रुपदकुमार 
धृष्टझुम्नने देखा-शस्त्रधारियोंमें श्रेष्ठ पाण्डुनन्दन 
भीमसेनपर सब ओरसे धावा हो रहा है। अत्यन्त संगठित 
हुई भयंकर सेनाने उनपर आक्रमण किया है । यह देखकर 
धृष्टद्युम्न भीमसेनको आश्वासन देते हुए उनके पास गये। 
उनका प्रत्येक अंग बाणोंसे क्षत-विक्षत हो रहा था। वे 
पैदल ही क्रोधरूपी विष उगल रहे थे और गदा हाथमें 
लिये प्रलयकालके यमराजके समान जान पड़ते थे॥ 
विशल्यमेनं च चकार तूर्ण- 
मारोपयच्चात्मरथे महात्मा। 
भशं परिष्वज्य च भीमसेन- 
माश्वासयामास स शत्रुमध्ये॥ ३९॥ 
महामना धृष्टयुम्नने तुरंत ही उन्हें अपने रथपर 
बिठा लिया और उनके शरीरमें धँसे हुए बाणोंको 
निकाल दिया। शत्रुओके बीचमें ही भीमसेनको हृदयसे 
लगाकर उन्हें पूर्णतः सान्त्वना दी॥ ३९॥ 
श्रातृनथोपेत्य तवापि पुत्र- 
स्तस्मिन्‌ विमर्दे महति प्रवृत्ते। 
अयं दुरात्मा द्रुपदस्य पुत्रः 
समागतो भीमसेनेन सार्धम्‌॥ ४०॥ 
तं याम सर्वे महता बलेन 
सा वो रिपुः प्रार्थयतामनीकम्‌। 


वह महान्‌ संघर्ष आरम्भ होनेपर आपका 
दुर्योधन भाइयोंके पास आकर बोला--' यह दुरात्मा 
द्रुपदपुत्र आकर भीमसेनसे मिल गया है। हम सब लोग 
बहुत बड़ी सेनाके साथ इसपर आक्रमण करें, जिससे 
हमारा और तुम्हारा यह शत्रु हमलोगोंकी इस सेनाको 
हानि पहुँचानेका विचार न कर सके'॥ ४०६ ॥ ; 
श्रुत्वा तु वाक्यं तममृष्यमाणा 
ज्येष्ठाज्ञया नोदिता धार्तराष्ट्राः॥ ४१॥ 
वधाय निष्पेतुरु दायुधास्ते 
युगक्षये केतवो यद्वदुग्राः। 
प्रगृह्य चास्त्राणि धनूंषि वीरा 
ज्यां नेमिघोषैः प्रविकम्पयन्तः॥ ४२॥ 
दुर्योधनका यह कथन सुनकर आपके सभी वीर 
पुत्र, जो धृष्टयुम्नका आगमन नहीं सह सके थे, बड़े 
भाईको आज्ञासे प्रेरित हो प्रलयकालके भयंकर 
केतुओंकी भाँति हाथमें आयुध लिये धृष्टुम्नके वधके 
लिये उनपर टूट पड़े। उन्होंने अपने हाथोंमें धनुष- 
बाण ले रखे थे और वे रथके पहियोंकी घरघराहटके 
साथ-साथ धनुषकी प्रत्यंचाको भी कँपाते हुए उसकी 
रंकार फैला रहे थे॥ ४१-४२॥ 
शरैरवर्षन्‌ द्रुपदस्य पुत्रं 
यथाम्बुदा भूधरं वारिजालैः। 
निहत्य तांश्चापि शरैः सुतीक्ष्णै- 
र्न विव्यथे समरे चित्रयोधी॥ ४३॥ 
जैसे मेघ पर्वतपर जलकी बुँदे बरसाते हैं, उसी 
प्रकार वे द्रुपदपुत्रपर बाणोंकी वृष्टि करने लगे। परंतु 
विचित्र युद्ध करनेवाले धृष्टद्युम्न उस समरांगणमें अपने 
पैने बाणोंद्वारा उन सबको अत्यन्त घायल करके स्वयं 
तनिक भी व्यथित नहीं हुए॥४३॥ 
समभ्युदीर्णाश्च तवात्मजांस्तथा 
निशम्य वीरानभितः स्थितान्‌ रणे। 
जिघांसुरुग्रं ड्रुपदात्मजो युवा 
प्रमोहनास्त्रं युयुजे महारथः॥ ४४॥ 
युद्धमें सामने खड़े हुए आपके वीर 
आगे बढ़ते और प्रचण्ड होते देख नवयुवक महारथी 
द्रुपदकुमारने उनके वधके लिये भयंकर प्रमोहनास्त्रक 
प्रयोग किया॥ ४४॥ 
क्रुद्धो भृशं तव पुत्रेषु राजन्‌ 
दैत्येषु यद्वत्‌ समरे महेन्द्रः। 
ततो व्यमुह्यन्त रणे नृवीराः 


प्रमोहनास्त्राहतबुद्धिसत््वः ॥४५॥ 


भीष्मवधपर्व ] 


सप्तसप्ततितमोऽध्यायः 


राजन्‌! जैसे युद्धमें दैत्योंपर 
“हैं, उसी प्रकार आपके ला यु 
हुआ था। उसके मोहनास्त्रके प्रयोगसे अपनी चेतना और 
धैर्य खोकर आपके नरवीर पुत्र रणभूमिमें मोहित हो गये ॥ 
प्रदुद्ुतुः कुरवश्चैव सर्वे 
सवाजिनागाः सरथाः समन्तात्‌ 
परीतकालानिव नष्टसंज्ञान्‌ 
मोहोपेतांस्तव पुत्रान्‌ निशम्य ॥ ४६॥ 
आपके पुत्रोंकों मोहसे युक्त एवं मरे हुएके 
समान अचेत हुआ देख समस्त कौरव-सैनिक हाथी, 
घोड़े तथा रथसहित सब ओर भाग चले॥ ४६॥ 
एतस्मिन्नेव काले तु द्रोणः शस्त्रभृतां वरः। 
द्रुपदं त्रिभिरासाद्य शरैर्विव्याध दारुणैः॥ ४७॥ 
इसी समय दूसरी ओर शस्त्रधारियोंमें श्रेष्ठ द्रोणाचार्यने 
द्रपदके पास जाकर उनको तीन भयंकर बाणोंद्वार बींध डाला॥ 
सोऽतिविद्धस्ततो राजन्‌ रणे द्रोणेन पार्थिवः। 
अपायाद्‌ द्रुपदो राजन्‌ पूर्ववैरमनुस्मरन्‌॥ ४८ ॥ 
राजन्‌! तब रणभूमिमें द्रोणके द्वारा अत्यन्त 
घायल हो राजा द्रुपद पहलेके वैरका स्मरण करते 
हुए वहाँसे दूर हट गये॥४८॥ 
जित्वा तु द्रुपदं द्रोणः शङ्खं दध्मौ प्रतापवान्‌। 
तस्य शङ्खस्वनं श्रुत्वा वित्रेसुः सर्वसोमकाः॥ ४९ ॥ 
द्वुपदको जीतकर प्रतापी द्रोणाचार्यने अपना शंख 
' बजाया। उस शंखनादको सुनकर समस्त सोमक क्षत्रिय 
अत्यन्त भयभीत हो गये॥४९॥ 
अथ शुश्राव तेजस्वी द्रोणः शस्त्रभृतां वरः । 
प्रमोहनास्त्रेण रणे मोहितानात्मजांस्तव॥ ५०॥ 
` तदनन्तर शस्त्रधारियोंमें श्रेष्ठ तेजस्वी द्रोणाचार्ये 
सुना कि आपके पुत्र रणभूमिमें प्रमोहनास्त्रसे मोहित 
होकर पड़े हैं॥ ५०॥ 
ततो द्रोणो महाराज त्वरितोऽभ्याययौ रणात्‌। 
तत्रापश्यन्महेष्वासो भारद्वाजः प्रतापवान्‌॥५९॥ 
धृष्टयुम्नं च्च भीम॑ ऱ्च विचरन्तौ महारणे ॥ 
मोहाविष्टांश्च त्ते पुत्रानपश्यत्‌ स महारथः॥ ५२ ॥ 
महाराज! यह सुनते ही महाधनुर्धर प्रतापी भरद्वाज- 
नन्दन द्रोणाचार्य तुरंत उस युद्धस्थलसे चलकर वहां आ 
पहुँचे। आकर उन महारथीने देखा कि धृष्ट और 
भीमसेन उस महायुद्धमें विचर रहे हैं और आपके पुत्र 
मोहाविष्ट होकर पडे हुए हैं॥ ५१-५९! 
ततः प्रज्ञास्त्रमादाय मोहनास्त्र 


व्यनाशयत्‌ 
अथ प्रत्यागतप्राणास्तव पुत्रा महारथाः ॥ ५२ 


१००७ 


तब उन्होंने प्रज्ञासत्र लेकर उसके द्वारा मोहनास्त्रका 
नाश कर दिया। इससे आपके महारथी पुत्रोंमें पुनः 
चेतनाशक्ति लौट आयी॥५३॥ 
पुनर्युद्धाय समरे प्रययुभीमपार्षतौ। 
ततो युधिष्ठिरः प्राह समाहूय स्वसैनिकान्‌॥ ५४॥ 
गच्छन्तु पदवीं शक्त्या भीमपार्षतयोर्युधि। 
सौभद्रप्रमुखा वीरा रथा द्वादश दंशिताः॥ ५५॥ 
प्रवृत्तिमधिगच्छन्तु न हि मे मनः। 

वे समरभूमिमें पुनः युद्धके लिये भीमसेन और 
द्रुपदकुमार धृष्टययुमम्की ओर चले। तब राजा युधिष्ठिरने 
अपने सैनिकोंको बुलाकर कहा--'तुमलोग पूरी शक्ति 
लगाकर युद्धस्थलमें भीमसेन और धृष्टयुम्नके पथका 
अनुसरण करो। अभिमन्यु आदि बारह वीर महारथी 
कवच आदिंसे सुसज्जित हो भीमसेन और धृष्ट्युम्नका 
समाचार प्राप्त करें। मेरा मन उनके विषयमे निश्चिन्त 
नहीं हो रहा है'॥ ५४-५५३ ॥ 
त एवं समनुज्ञाताः शूरा विक्रान्तयोधिनः ५६॥ 
बाढमित्येवमुक्त्वा तु सर्वे पुरुषमानिनः! 
मध्यन्दिनगते सूर्ये प्रययुः सर्व एव हि॥५७॥ 

युधिष्ठिरकी ऐसी आज्ञा पाकर पराक्रमपूर्वक युद्ध 
करनेवाले वे पुरुषमानी समस्त शूरवीर “बहुत अच्छा' 
कहकर दोपहर होते-होते वहाँसे चल दिये॥ ५६-५७॥ 
केकया द्रौपदेयाश्च धृष्टकेतुश्च वीर्यवान्‌। 
अभिमन्युं पुरस्कृत्य महत्या सेनयावृताः॥ ५८ ॥ 
ते कृत्वा समरव्यूहं सूचीमुखमरिंदमाः। 
बिभिदुर्धार्तराष्ट्राणां तद्‌ रथानीकमाहवे॥ ५९॥ 

अभिमन्युको आगे करके विशाल सेनासे घिरे हुए 
पाँच केकयराजकुमार, द्रौपदीके पाँचों पुत्र और पराक्रमी 
धृष्टकेतु--ये शत्रुओंका दमन करनेवाले शूरवीर सूचीमुख 
नामक समरव्यूह बनाकर आपके पुत्रोंकी उस सेनाको 
रणक्षेत्रमें विदीर्ण करने लगे ॥ ५८-०९ ॥ 
तान्‌ प्रयातान्‌ महेष्वासानभिमन्युपुरोगमान्‌। 
भीमसेनभयाविष्टा धृष्ट्युम्तविमोहिता॥ ६०॥ 
न संवारयितुं शक्ता तव सेना जनाधिप। 
मदमूर्च्छान्वितात्मा वै प्रमदेवाध्वनि स्थिता॥ ६१॥ 

जनेश्वर! आपकी सेना भीमसेनके भयसे व्याकुल 
और धृष्ट्युम्नके बाणोंस मोहित हो रही थी। अतः 
आक्रमण करनेवाले अभिमन्यु आदि महाधनुर्धर वीरोंको 
वह रोकनेमें समर्थ न हो सकी। मद और मूर्च्छके 
वशीभूत हुई मतवाली स्त्रीकी भाँति वह मार्गमें चुपचाप 
खड़ी रही॥ ६०-६१॥ 


१००८ 


तेऽभिजाता महेष्वासाः सुवर्णविकृतध्वजाः। 
परीप्सन्तोऽभ्यधावन्त धुष्टद्युम्नवृकोदरौ॥ ६२॥ 
सुवर्णनिर्मित ध्वजाओंसे सुशोभित होनेवाले वे 
महाध्चनुर्धर कुलीन योद्धा धृष्टद्युम्न और भीमसेनको 
रक्षाके लिये बड़े वेगसे दौड़े॥ ६२॥ 
तौ च दृष्ट्वा महेष्वासावभिमन्युपुरोगमान्‌। 
बभूवतुर्मुदा युक्तौ निघ्नन्तौ तव वाहिनीम्‌॥ ६३॥ 
वे दोनों महाधनुर्धर धृष्टद्युम्न और भीमसेन भी 
अभिमन्यु आदि वीरोंको सहायताके लिये आते देख हर्ष 
और उत्साहमें भर गये और आपकी सेनाका विनाश 
करने लगे॥ ६३॥ 
( द्रोणमिष्वस्त्रकुशलं सर्वविद्यासु पारगम्‌। ) 
दुष्ट्वा तु सहसाऽऽयान्तं पाञ्चाल्यो गुरुमात्मनः । 
नाशंसत वधं वीरः पुत्राणां तव भारत॥ ६४॥ 
भारत! पांचालराजकुमार धृष्टद्युम्ने धनुर्वेदमें 
कुशल और समस्त विद्याओंके पारंगत विद्वान्‌ अपने गुरु 
द्रोणाचार्यको सहसा वहाँ आये देख आपके पुत्रोंके 
वधकी इच्छा छोड़ दी॥ ६४॥ 
ततो रथं समारोप्य कैकेयस्य वृकोदरम्‌। 
अभ्यधावत्‌ सुसंक्रुद्धो द्रोणमिष्वस्त्रपारगम्‌॥ ६५॥ 
फिर भीमसेनको केकयके रथपर बिठाकर 
क्रोधमें भरे हुए धृष्टयुम्नने अस्त्रविद्याके पारगामी 
विद्वान्‌ द्रोणाचार्यपर धावा किया॥६५॥ 
तस्याभिपततस्तूर्ण भारद्वाजः प्रतापवान्‌। 
क़ुनद्धश्चिच्छेद बाणेन धनुः शन्रुनिबर्हणः॥ ६६॥ 
तब शन्रुओंका नाश करनेवाले प्रतापी द्रोणाचार्यने 
कुपित होकर अपनी ओर आनेवाले धृष्टुम्नके धनुषको 
एक बाणसे तुरंत काट दिया॥ ६६॥ 
अन्यांश्च शतशो बाणान्‌ प्रेषयामास पार्षते। 
हुर्योधनहितार्थाय भर्तृपिण्डमनुस्मरन्‌॥ ६७॥ 
उसके बाद दुर्योधनके हितके लिये स्वामीके 
अनका विचार करते हुए धृष्टद्युम्मपर और भी सैकड़ों 
बाण चलाये॥ ६७॥ 
अथान्यद्‌ धनुरादाय पार्षतः परवीरहा। 
द्रोणं विव्याध विंशत्या रुक्मपुङ्खैः शिलाशितैः ॥ ६८॥ 
तत्पश्चात्‌ शत्रुवीरोका हनन करनेवाले धृष्टद्युम्नने 
दूसरा धनुष लेकर पत्थरपर रगड़कर तेज किये हुए 


श्रीमहाभारते 


[ भीष्मपर्वणि 


सोनेकी पाँखवाले बीस बाणोंसे द्रोणाचार्यको घायल 
कर दिया॥ ६८॥ 
तस्य द्रोणः पुनश्चापं चिच्छेदामित्रकर्शनः। 
हयांश्च चतुरस्तूर्ण चतुर्भिः सायकोत्तमैः॥ ६९॥ 
वैवस्वतक्षयं घोरं प्रेषयामास भारत। 
सारथिं चास्य भल्लेन प्रेषयामास मृत्यवे॥ ७०॥ 
तब शत्रुसूदन द्रोणने पुनः धृष्टद्युम्नका धनुष 
काट दिया और चार उत्तम सायकोंद्वारा उनके चारों 


.घोडोंको तुरंत ही भयानक यमलोकको भेज दिया। 


भारत! फिर एक भल्लके द्वारा उनके सारथिको भी 
मृत्युके हवाले कर दिया॥ ६९-७०॥ 
हताश्वात्‌ स रथात्‌ तूर्णमवप्लुत्य महारथः। 
आरुरोह महाबाहुरभिमन्योर्महारथम्‌॥ ७१॥ 
घोड़ों और सारथिके मारे जानेपर महारथी महाबाहु 
धृष्टयुम्न तुरंत उस रथसे कूद पड़े और अभिमन्युके 
विशाल रथपर आरूढ़ हो गये॥ ७१ ॥ 
ततः सरथनागाश्वा समकम्पत वाहिनी। 
पश्यतो भीमसेनस्य पार्षतस्य च पश्यतः॥ ७२॥ 
तदनन्तर भीमसेन और धृष्टद्युम्नके देखते-देखते 
रथ, हाथी और घुड्सवारोंसहित सारी पाण्डव-सेना 
काँपने लगी ॥ ७२॥ 
तत्प्रभग्नं बलं दृष्ट्वा द्रोणेनामिततेजसा। 
नाशक्नुवन्‌ वारयितुं समस्तास्ते महारथाः॥ ७३॥ 
अमिततेजस्वी आचार्य द्रोणके द्वारा अपनी सेनाका 
व्यूह भंग हुआ देख वे सम्पूर्ण महारथी प्रयत्न करनेपर 
भी उसे रोकनेमें सफल न हो सके॥ ७३॥ 
वध्यमानं तु तत्‌ सैन्यं द्रोणेन निशितैः शरैः । 
व्यश्नमत्‌ तत्र तत्रैव क्षोभ्यमाण इवार्णवः॥ ७४॥ 
द्रोणाचार्यके पैने बाणॉसे पीड़ित हुई वह सेना 
विक्षुब्ध महासागरके समान वहीं चक्कर काटने लगी॥ 
तथा दुष्ट्वा च तत्सैन्यं जहृषे तावकं बलम्‌। 
दुष्ट्वाऽऽचार्यं सुसंक्रुद्धं पतन्तं रिपुवाहिनीम्‌ 
चुक्रुशुः सर्वतो योधाः साधु साध्विति भारत॥ ७५॥ 
द्रोणाचार्यको अत्यन्त कुपित होकर शब्रुसेनापर 
टूटते और पाण्डव-सेनाको भागते देख आपके सैनिकोंको 
बड़ा हर्ष हुआ। भारत! आपके सभी योद्धा सब ओरसे 
द्रोणाचार्यको साधुवाद देने लगे॥ ७५॥ 


इति श्रीमहाभारते भीष्मपर्वणि भीष्मवधपर्वणि संकुलयुद्धे द्रोणपराक्रमे सप्तसप्ततितमोऽध्यायः ॥ ७७॥ 
इस प्रकार श्रीमहाभारत भी्मपर्वके अन्तत भीव्मवधर्वमें संकुलबुद्धमें ब्रोणपराक्रमविषयक सतहचरवाँ अध्याय पूरा हुआ॥ ७७॥ 
[ दाक्षिणात्य अधिक पाठके ४३ श्लोक मिलाकर कुल ७९३ श्लोक हैं।] 

अष्टसप्ततितमोऽध्यायः १००९ 


अष्टसप्ततितमोऽध्यायः 
__ उभय पक्षकी सेनाओंका संकुल युद्ध 
सजय उवाच मन्त्रितं 
ततो दुयोधनो राजा संस्मृत्य मन्त्रितं पूर्व निग्रहे भीमकर्मणः । 
शब पी त । निश्चयं परमं कृत्वा निग्रहीतुं प्रचक्रमुः ९॥ 
{जय कहते हैं ॥१॥ क्रोधमें भरे हुए इन दोनों वीरोंको समरभूमिमें 
संजय महाराज! तदनन्तर (मोहनास्त्र- 
जनित) मोहसे जगनेपर राजा दुर्यो हनास्त्र- | एक-दूसरेपर प्रहार करते देख दुर्योधनके सभी शूरवीर 
न हळोवाले भीमया र युद्धभूमिसे पीछे | छोटे भाई प्राणोंका मोह छोड़कर भयंकर कर्म करनेवाले 
एकभूत पुनः बाणोंकी वर्षसे रोक दिया॥ | भीमसेनको जीवित पकड़नेके विषयमें की हुई पहली 
समेत्य स वाः चाय परता महारथाः। सलाहको याद करके एक दृढ़ निश्चयपर पहुँचकर 
फिरआपके रस :॥ २॥ | उन्हें पकड़नेका उद्योग करने लगे॥८-९॥ 
शक ma पुत्र समरभूमिमें एकत्र | तानापतत एवाजौ भीमसेनो महाबलः। 
र पू पूट मसेनके साथ युद्ध करने | प्रत्युद्ययौ महाराज गजः प्रतिगजानिव॥ १०॥ 
रना माप कळे ह | उन्हें युद्धमें आक्रमण करते देख जैसे हाथी 
स्वरथं पुनः। अपने विपक्षी हाथियोंकी ओर दौड़ता है, उसी प्रकार 
माक मर येन राता ॥३ 2] महावली भीमसेन उनकी अगवानीके लिये आगे बढ़े॥ १०॥ 
मसेन भी समरभूमिमें पुनः अपने | भूशं क्रुद्धश्च तेजस्वी नाराचेन समार्पयत्‌। 
र॒थपर सवार हो उधर ही चल दिये, जिस मार्गसे | चित्रसेनं महाराज तव पुत्रं महायशाः॥ ११॥ 
आपका पुत्र दुर्योधन गया था॥ ३॥ नरेश्वर! महायशस्वी और तेजस्वी भीमसेन अत्यन्त 
प्रगृह्म च महावेगं परासुकरणं दृढम्‌। क्रोधमें भरे हुए थे। उन्होंने आपके पुत्र चित्रसेनपर एक 
सज्जं he संख्ये न मरी ते सा ना द्वारा प्रहार किया॥११॥ 
उन्होंने युद्धस्थलमें मृत्युकी प्राप्ति करानेवाले | त ँ सुतांस्ताडयामास भारत। 
महान्‌ वेगशाली सुदृढ़ धनुषको लेकर उसपर प्रत्यंचा शरैर्बहुविधैः संख्ये रुक्मपुङ्खैः सुतेजनैः॥ १२॥ 
चढ़ायी और अनेक बाणोंद्वारा आपके पुत्रको घायल भारत! इसी प्रकार रणभूमिमें सोनेकी पाँखवाले 
कर दिया॥४॥ अत्यन्त तीखे और बहुसंख्यक बाणोंद्वारा उन्होंने आपके 
ततो दुयोधनो राजा भीमसेनं महाबलम्‌ | अन्त पुत्रॉंको भी पीड़ित किया॥१२॥ 
नाराचेन सुतीक्ष्णेन भृशं मर्मण्यताडयत्‌ ॥ ५॥ | ततः संस्थाप्य समरे तान्यनीकानि सर्वशः। 
तब राजा दुर्योधने महाबली भीमसेनके मर्मस्थलोमें | अभिमन्युप्रभृतयस्ते द्वादश महारथाः॥ १३॥ 
अत्यन्त तीखे नाराचसे गहरी चोट पहुँचायी॥५॥ प्रेषिता धर्मराजेन भीमसेनपदानुगाः। 
सोऽतिविद्धो महेष्वासस्तव पुत्रेण धन्विना। प्रतिजग्मुर्महाराज तव पुत्रान्‌ महाबलान्‌॥ १४॥ 
क्रोधसंरक्तनयनो वेगेनाक्षिप्य कार्मुकम्‌॥ ६॥ महाराज! तत्पश्चात्‌ अपनी सेनाओंको सब 
दुर्योधनं त्रिभिर्बाणैर्बाह्णोरुरसि चार्पयत्‌ प्रकारसे समरभूमिमें स्थापित करके भीमसेनके पद- 
स तत्र शुशुभे राजा शिखरेगिरिराडिव ॥ ७॥ | चिह्नोंपर चलनेवाले उन अभिमन्यु आदि बारह महारथियोंने, 
आपके धनुर्धर पुत्रके द्वारा चलाये हुए बाणसे | जिन्हें धर्मराज युधिष्ठिरने भेजा था, आपके महाबली 
अत्यन्त पीडित हो महाधनुर्धर भीमसेनने क्रोधसे लाल | पुत्रोंपर धावा किया॥ १३-१४॥ 
आँखें करके वेगपूर्वक धनुषको खींचा और तीन बाणोंसे दृष्ट्वा रथस्थांस्तान्‌ शूरान्‌ सूर्यागिनसमतेजसः। 
दुर्योधनकी दोनों भुजाओं तथा छातीमें चोट पहुँचायी। सर्वानेव महेष्वासान्‌ ्राजमानान्‌ श्रिया वृतान्‌॥ ९५॥ 
उन बाणोंद्वार राजा दुर्योधन तीन शिखरोंसे युक्त | महाहवे दीप्यमानान्‌ सुवर्णमुकुटोज्ज्वलान्‌। 
गिरिराजकी भाँति शोभा पाने लगा॥६-9॥ तत्यजुः समरे भीमं तव पुत्रा महाबलाः॥ १६॥ 
तौ दुष्ट्वा समरे क्रुद्धौ विनिघ्नन्तौ परस्परम्‌। ` वे सब-के-सब रथपर बैठे हुए शूरवीर, सूर्य और 
. संत्यक्तजीविता:॥ ८ ॥ अग्निके समान तेजस्वी, महाधनुर्धेर, उत्तम शोभासे 
दुर्योधनानुजाः सर्वे शूराः संत्यक्तजीविताः ग्निके तेजस्वी रधर शोभासे 


१०१० 


प्रकाशमान, सुवर्णमय मुकुटसे जगमग प्रतीत होनेवाले 
और अत्यन्त कान्तिमान्‌ थे। उस महासमरमें उन्हें आते 
देखकर आपके महाबली पुत्र भीमसेनको छोड़कर 
वहाँसे दूर हट गये॥ १५-१६॥ 
तान्‌ नामृष्यत कौन्तेयो जीवमाना गता इति। 
अन्वीय च पुनः सर्वांस्तव पुत्रानपीडयत्‌॥ १७॥ 
परंतु वे जीवित लौट गये; यह बात भीमसेनसे नहीं 
सही गयी। उन्होंने पुनः आपके उन सब पुत्रोंका पीछा 
करके उन्हें अपने बाणोंसे पीडित कर दिया॥१७॥ 
अथाभिमन्युं समरे भीमसेनेन संगतम्‌। 
पार्षतेन च सम्प्रेक्ष्य तव सैन्ये महारथाः॥ १८॥ 
दुर्योधनप्रभृतयः प्रगृहीतशरासनाः । 
शृशमश्वैः प्रजवितैः प्रययुर्यत्र ते रथाः॥ १९॥ 
इधर, उस समरभूमिमें अभिमन्युको भीमसेन तथा 
धृष्ट्युम्नसे मिला हुआ देख आपकी सेनाके दुर्योधन 
आदि महारथी हाथोंमें धनुष लिये अत्यन्त वेगशाली 
अश्वोद्वारा वहाँ जा पहुँचे, जहाँ वे बारह पाण्डवपक्षीय 
महारथी विद्यमान थे॥१८-१९॥ 
अपराह्ने महाराज प्रावर्तत महारणः। 
तावकानां च बलिनां परेषां चैव भारत॥ २०॥ 
महाराज! भरतनन्दन! तब अपराहृकालमें आपके 
और पाण्डवपक्षके अत्यन्त बलवान्‌ योद्धाओंमें बड़ा 
भारी युद्ध आरम्भ हुआ॥२०॥ 
अभिमन्युर्विकर्णस्य हयान्‌ हत्वा महाहवे। 
अथैनं पञ्चविंशत्या क्षुद्रकाणां समार्पयत्‌॥ २१॥ 
अभिमन्युने उस महायुद्धमें विकर्णके घोड़ोंको 
मारकर स्वयं विकर्णको भी पचीस बाणोंसे घायल कर 
दिया॥२१॥ 
हताश्वं रथमुत्सृज्य विकर्णस्तु महारथः। 
आरुरोह रथं राजंश्चित्रसेनस्य भारत॥ २२॥ 
भरतवंशी नरेश ! घोड़ोंके मारे जानेपर महारथी विकर्ण 
अपना रथ छोड़कर चित्रसेनके रथपर जा बैठा॥२२॥ 
स्थितावेकरथे तौ तु भ्रातरौ कुलवर्धनौ। 
आर्जुनिः शरजालेन च्छादयामास भारत॥ २३॥ 
भरतनन्दन! अभिमन्युने एक रथपर बैठे हुए उन 
दोनों वंशवर्धक भ्राताओंको अपने बाणोंके जालसे 
आच्छादित कर दिया॥२३॥ 
चित्रसेनो विकर्णश्च कार्ष्णि पञ्चभिरायसैः। 
विव्याध तेन चाकम्पत्‌ कार्ण्णिमेंसरिव स्थित: ॥ २४॥ 
चित्रसेन और विकर्णने भी लोहेके पाँच बाणोंसे 
अभिमन्युको बींध डाला। उस आघातसे अर्जुनकुमार 


श्रीमहाभारते 


[ भीष्मपर्वणि 
अभिमन्यु विचलित नहीं हुआ। मेरु पर्वतकी भाँति 
अडिग खड़ा रहा॥ २४॥ 
दुःशासनस्तु समरे केकयान्‌ पञ्च मारिष। 
योधयामास राजेन्द्र तदद्धुतमिवाभवत्‌॥ २५॥ 
आर्य! राजेनद्र! दुःशासने अकेले ही समरभूमिमें 
पाँच केकयराजकुमारोंके साथ युद्ध किया। वह एक 
अद्भुत-सी बात हुई॥ २५॥ j 
द्रौपदेया रणे क्रुद्धा दुर्योधनमवारयन्‌। ; 
शरैराशीविषाकारैः पुत्रं तव विशाम्पते॥-२६॥ 
प्रजानाथ! युद्धमें कुपित हुए द्रौपदीके पाँचों पुत्रोंने 
विषधर सर्पके समान आकारवाले भयंकर बाणोंद्वारा 
आपके पुत्र दुर्योधनको आगे बढ्नेसे रोक दिया॥२६॥ 
पुत्रोऽपि तव दुर्थषों द्रौपद्यास्तनयान्‌ रणे। 
सायकैर्निशितै राजन्नाजघान पृथक्‌ पृथक्‌ ॥ २७॥ 
राजन्‌! तब आपके दुर्धर्ष पुत्रने भी तीखे सायकों- 
द्वारा रणभूमिमें द्रौपदीके पाँचों पुत्रोंपर पृथक्‌-पृथक्‌ 
प्रहार किया॥ २७॥ 
तैश्चापि विद्धः शुशुभे रुधिरेण समुक्षितः। 
गिरिः प्रस्रवणैर्यद्ठद्‌ गैरिकादिविमिश्रितैः॥ २८॥ 
फिर उनके द्वारा भी अत्यन्त घायल किये जानेपर 
आपका पुत्र रक्तसे नहा उठा और गेरु आदि धातुओंसे 
मिश्रित झरनोंके जलसे युक्त पर्वतकी भाँति शोभा पाने 
लगा॥ २८॥ 
भीष्मोऽपि समरे राजन्‌ पाण्डवानामनीकिनीम्‌। 
कालयामास बलवान्‌ पालः पशुगणानिव॥ २९॥ 
राजन्‌! तदनन्तर बलवान्‌ भीष्म भी संग्रामभूमिमें 
पाण्डव-सेनाको उसी प्रकार खदेड़ने लगे, जैसे चरवाहा 
पशुओंको हाँकता है॥२९॥ 
ततो गाण्डीवनिघोषः प्रादुरासीद्‌ विशाम्पते। 
दक्षिणेन वरूथिन्याः पार्थस्यारीन्‌ विनिघ्नत: ॥ ३०॥ 
प्रजानाथ! तदनन्तर शन्रुओंका संहार करते हुए 
अर्जुनके गाण्डीवधनुषका घोष सेनाके दक्षिणभागसे 
प्रकट हुआ॥ ३०॥ 
उत्तस्थुः समरे तत्र कबन्धानि समन्ततः। 
कुरूणां चैव सैन्येषु पाण्डवानां च भारत॥ ३१॥ 
भारत! वहाँ समरमें कौरवों और पाण्डवोंकी 
सेनाओंमें चारों ओर कबन्ध उठने लगे॥३१॥ 
शोणितोद॑शरावर्तं गजद्वीपं हयोर्मिणम्‌। 
रथनौभिर्नरव्याघ्राः प्रतेरुः सैन्यसागरम्‌॥ ३२॥ 
वह सेना एक समुद्रके समान थी। रक्त ही वहां 
जलके समान था। बाणोंकी भँवर उठती थी। हाथी 


भ्रीष्मवधपर्व ] 

द्वीपके समान जान पड़ते थे और घोडे तरंगको 

धारण करते थे। रथरूपी न ० 

उस सैन्य-सागरको पार करते थे॥३२॥ 

छिन्नहस्ता विकवचा विदेहाश्च नरोत्तमाः। 

दृश्यन्ते पतितास्तत्र शतशोऽथ सहस््रशः॥ ३३॥ 
वहाँ सैकड़ों और हजारों नरश्रेष्ठ धरतीपर पडे 

वि थे। ss; कितनोंके हाथ कट गये थे, 

तने ही कवचहीन हो रहे थे और बहुतोंके र 

छिन्न-भिन्न हो गये थे॥३३॥ ० 

निहतैर्मत्तमातङ्गैः शोणितौघपरिण्लुतैः। 

भूर्भाति भरतश्रेष्ठ पर्वतैराचिता यथा॥ ३४॥ 
भरतश्रेष्ठ! मरकर गिरे हुए मतवाले हाथी खूनसे 


लथपथ हो रहे थे। उनसे ढकी हुई वहाँकी भूमि 
पर्वतोंसे व्याप्त-सी जान पड़ती थी॥३४॥ 
तत्राद्धुतमपश्याम तव तेषां च भारत। 
न तत्रासीत्‌ पुमान्‌ कश्चिद्‌ यो युद्धं नाभिकाङ्क्षति॥ ३५ ॥ 
भारत! हमने वहाँ आपके और पाण्डवोंके 
सैनिकोंका अद्भुत उत्साह देखा। वहाँ ऐसा कोई पुरुष 
नहीं था, जो युद्ध न चाहता हो॥ ३५॥ 
एवं युयुधिरे वीराः प्रार्थयाना महद्‌ यशः। 
तावकाः पाण्डवैः सार्धमाकाङ्क्षन्तो जयं युधि॥ ३६॥ 
इस प्रकार महान्‌. यशकी अभिलाषा रखते और 
युद्धमें विजय चाहते हुए आपके वीर सैनिक पाण्डवोंके 
साथ युद्ध करते थे॥३६॥ 


इति श्रीमहाभारते भीष्मपर्वणि भीष्मवधपर्वणि संकुलयुद्धे अष्टसप्तत्तितमोऽध्यायः॥ ७८॥ 
इस प्रकार श्रीमहाभारत भीव्मपर्वके अन्तर्गत भीष्मवधपर्वमे संकुलयुद्धविषयक अठहत्तरवाँ अध्याय पूरा हुआ॥ ७८॥ 

एकोनाशीतितमोऽध्यायः 
भीमसेनके द्वारा दुर्योधनकी पराजय, अभिमन्यु और ्रौपदीपुत्रोंका धृतराष्ट्रपुत्रोंके 
साथ युद्ध तथा छठे दिनके युद्धकी समाप्ति 


संजय उवाच 

ततो दुर्योधनो राजा लोहितायति भास्करे। 
संग्राममभसो भीमं हत्तुकामोऽभ्यधावत॥ १॥ 

संजय कहते हैं-महाराज! तदनन्तर जब सूर्यदेवपर 
संध्याकी लाली छाने लगी, उस समय संग्रामके लिये 
उत्साह रखनेवाले राजा दुर्योधनने भीमसेनको मार 
डालनेकी इच्छासे उनपर धावा किया॥ १॥ 
तमायान्तमभिप्रेक्ष्व नृवीरं दूढवैरिणम्‌। 
भीमसेनः सुसंक्रुद्ध इदं वचनमब्रवीत्‌ ॥ २॥ 

अपने पक्के वैरी नरवीर दुर्योधनको आते देख 
भीमसेनका क्रोध बहुत बढ़ गया और वे उससे यह 


"दुर्योधन! मैं बहुत वर्षोसे जिसकी अभिलाषा 
और प्रतीक्षा कर रहा था, वही यह अवसर आज प्राप्त 
हुआ है। यदि तू युद्ध छोड़कर भाग नहीं जायगा तो 
आज तुझे अवश्य मार डालूँगा॥ ३॥ 


| जो कष्ट भोगा है और सभामें द्रौपदीको जो 
अपमानका दुःख सहन करना पड़ा है, उन सबका 
बदला आज मैं तेरे मारे जानेपर चुका लूँगा॥ ४॥ 
यत्‌ पुरा मत्सरी भूत्वा पाण्डवानवमन्यसे। 
तस्य पापस्य गान्धारे पश्य व्यसनमागतम्‌॥ ५॥ 
'गान्धारीपुत्र! पूर्वकालमें डाह रखकर तू जो हम 
पाण्डवोंका तिरस्कार करता आया है, उसी पापके 
-फलस्वरूप यह संकट तेरे ऊपर आया है। तू आँख 
खोलकर देख ले॥५॥ 

कर्णस्य मतमास्थाय सौबलस्य च यत्‌ पुरा। 
अचिन्त्य पाण्डवान्‌ कामाद्‌ यथेष्टं कृतवानसि ६॥ 
याचमानं च यन्मोहाद्‌ दाशाहमवमन्यसे। 
उलूकस्य समादेशं यद्‌ ददासि च हृष्टवत्‌॥ ७॥ 
तेन त्वां निहनिष्यामि सानुबन्धं सबान्धवम्‌। 
समीकरिष्ये तत्‌ पापं यत्‌ पुरा कृतवानसि॥ ८॥ 
“पहले कर्ण और शकुनिके बहकावेमें आकर 
पाण्डवोंको कुछ भी न गिनते हुए जो तूने इच्छानुसार 
मनमाना बर्ताव किया है, भगवान्‌ श्रीकृष्ण संधिके लिये 
प्रार्थना करने आये थे, परंतु तूने मोहवश जो उनका भी 
तिरस्कार किया और बड़े हर्षमें भरकर उलूकके द्वारा 
जो तूने यह संदेश दिया था कि तुम मुझे और मेरे 

भाइयोंको मारकर अपनी प्रतिज्ञा पूरी करो, उसके 
अनुसार तुझे भाइयों तथा सगे-सम्बन्धियोंसहित अवश्य 
मार डालूँगा। पहले तूने जो-जो पाप किये हैं, उन 
सबका बदला चुकाकर बराबर कर दूँगा'॥ ६--८॥ 
एवमुक्त्वा धनुर्घोरे विकृष्योद्भ्राम्य चासकृत्‌। 
समाधत्त शरान्‌ घोरान्‌ महाशनिसमप्रभान्‌॥ ९॥ 
ऐसा कहकर भीमसेनने अपने भयंकर धनुषको 
बारंबार घुमाकर उसे बलपूर्वक खींचा और वज्रके 
समान तेजस्वी भयंकर बाणोंको उसके ऊपर रखा॥ ९॥ 
षड्विंशत्तिमथ क्रुद्धो मुमोचाशु सुयोधने। 
ज्चलितार्निशिखाकारान्‌ वञ्रकल्पानजिह्यगान्‌॥ १०॥ 
वे सीधे जानेवाले बाण वज्र तथा प्रज्वलित 
आगकी लपटोंके समान जान पड़ते थे। उनकी संख्या 
छब्बीस थी। कुपित हुए भीमसेनने उन सबको शीघ्रतापूर्वक 
दुर्योधनपर छोड़ दिया॥ १०॥ 
ततोऽस्य कार्मुकं द्वाभ्यां सूतं द्वाभ्यां च विव्यधे। 
चतुर्भिरश्वान्‌ जवनाननयद्‌ यमसादनम्‌॥ ११॥ 
तत्पश्चात्‌ भीमसेनने दो बाणोंसे दुर्योधनका धनुष 
कार दिया, दोसे उसके सारथिको पीडित किया और 
चार बाणॉसे उसके वेगशाली घोड़ोंको यमलोक भेज दिया॥ 
द्वाभ्यां च सुविकृष्टाभ्यां शराभ्यामरिमर्दनः। 
छत्रं चिच्छेद समरे राज्ञस्तस्य नरोत्तम॥ १२॥ 
नरश्रेष्ठ! फिर शत्रुमर्दन भीमने धनुषको अच्छी 
तरह खींचकर छोड़े हुए दो बाणोंद्वारा समरभूमिमें राजा 
दुर्योधनके छत्रको काट दिया॥१२॥ 
षड्भिश्च तस्य चिच्छेद ज्वलन्तं ध्वजमुत्तमम्‌। 
छित्त्वा तं च ननादोच्चैस्तव पुत्रस्य पश्यतः॥ ९३॥ 
इसके बाद अपनी प्रभासे प्रकाशित होनेवाले 
उसके उत्तम ध्वजको छः बाणोंसे खण्डित कर दिया। 
आपके पुत्रके देखते-देखते उस ध्वजको काटकर 
भीमसेन उच्चस्वरसे सिंहनाद करने लगे॥ १३॥ 
रथाच्च स ध्वज: श्रीमान्‌ नानारलविभूषितात्‌। 
पपात सहसा भूमौ विद्युजलधरादिव॥ १४॥ 
दुर्योधनके नाना रत्नविभूषित रथसे वह शोभाशाली 
ध्वज सहसा करकर पृथ्वीपर गिर पड़ा, मानो मेघोंकी 
घटासे भूमिपर बिजली गिरी हो॥ १४॥ 
ज्वलन्तं सूर्यसंकाशं नागं मणिमयं शुभम्‌। 
ध्वजं कुरुपतेश्छिन्नं ददृशुः सर्वपार्थिवाः १५॥ 
कुरुराज दुर्योधनके उस सूर्यके समान प्रज्वलित 
नागचिह्नित मणिमय सुन्दर ध्वजको कटकर गिरते 
समय समस्त राजाओंने देखा॥ १५॥ 


श्रीमहाभारते 


[ भीष्मपर्वणि 


अथैनं दशभिर्बाणैस्तोत्रैरिव महाद्विपम्‌। 
आजघान रणे वीरं स्मयन्निव महारथः॥ १६॥ 
इसके बाद महारथी भीमने मुसकराते हुए-से 
रणभूमिमें वीरवर दुर्योधनको दस बाणोंसे उसी तरह 
घायल किया, जैसे महावत अंकुशोंसे महान्‌ गजराजको 
पीड़ा देता है॥ १६॥ 
ततः स राजा सिन्धूनां रथश्रेष्ठो महारथः। 
दुर्योधनस्य जग्राह पार्ण्णि सत्पुरुषैर्वृत: ॥ १७॥ 
तदनन्तर रथियोंमें श्रेष्ठ सिन्धुराज महारथी जयद्रथने 
कुछ सत्पुरुषोंके साथ आकर दुर्योधनके पृष्ठभागकी 
रक्षाका कार्य सँभाला॥१७॥ 
कृपश्च रथिनां श्रेष्ठः कौरव्यममितौजसम्‌। 
आरोपयद्‌ रथं राजन्‌ दुर्योधनममर्षणम्‌॥ १८॥ 
राजन्‌! इसी प्रकार रथियोंमें श्रेष्ठ कृपाचार्यने 
अमर्षमें भरे हुए अमिततेजस्वी कुरुवंशी दुर्योधनको 
अपने रथपर चढ़ा लिया॥ १८॥ 
स गाढविद्धो व्यथितो भीमसेनेन संयुगे। 
निषसाद रथोपस्थे राजन्‌ दुर्योधनस्तदा॥ १९॥ 
नरेश्वर! भीमसेने उस युद्धमें दुर्योधनको बहुत 
घायल कर दिया था। अतः उस समय वह व्यथासे 
व्याकुल होकर रथके पिछले भागमें जा बैठा॥ १९॥ 
परिवार्य ततो भीमं जेतुकामो जयद्रथ: । 
रथैरनेकसाहस्त्रैभीमस्यावारयद्‌ दिशः॥ २०॥ 
तत्पश्चात्‌ जयद्रथने भीमसेनको जीतनेकी इच्छा 
रखकर कई हजार रथोंके द्वारा उन्हें घेर लिया और 
उनकी सम्पूर्ण दिशाओंको अवरुद्ध कर दिया॥२०॥ 
धृष्टकेतुस्ततो राजन्नभिमन्युश्च वीर्यवान्‌। 
केकया द्रौपदेयाश्च तव पुत्रानयोधयन्‌॥ २९॥ 
महाराज! इसी समय धृष्टकेतु, पराक्रमी अभिमन्यु, 
पाँच केकयराजकुमार तथा द्रौपदीके पाँचों पुत्र आपके 
पुत्रोंक साथ युद्ध करने लगे॥ २१॥ 
चित्रसेनः सुचित्रश्‍च चित्राङ्गश्चित्रदर्शनः। 
चारुचित्रः सुचारुश्च तथा नन्दोपनन्दकौ॥ २२॥ 
अष्टावेते महेष्वासाः सुकुमारा यशस्विनः। 
अभिमन्युरथं राजन्‌ समन्तात्‌ पर्यवारयन्‌॥ २३॥ 
उस युद्धमें चित्रसेन, सुचित्र, चित्रांग, चित्रदर्शन, 
चारुचित्र, सुचारु, नन्द और उपनन्द-इन आठ यशस्वी 
सुकुमार एवं महाधनुर्धर वीरोंने अभिमन्युके रथको 
चारों ओरसे घेर लिया॥२२-२३॥ 
आजघान ततस्तूर्णमभिमन्युर्महामनाः। 
एकैकं पञ्चभिर्बाणैः शितैः संनतपर्वभिः २४॥ 

उस समय महामना रं 
हुई गाँठवाले पाँच-पाँच पा तुरंत ही झुकी शरा हेमपुङ्काग्रा व्यदृश्यन्त महीतले। 


चाच उजा बाणोंद्वारा प्रत्येकको विकर्णरुधिरक्लिन्ना वमन्त इव शोणितम्‌॥ ३२॥ 
उन बाणोंके पुच्छ और अग्रभाग सुनहरे थे। वे 
विकर्णके रुधिरमें भीगे हुए बाण पृथ्वीपर रक्त वमन 
करते हुए-से दृष्टिगोचर हो रहे थे॥३२॥ 
विकर्णं वीक्ष्य निर्भिन्नं तस्यैवान्ये सहोदराः 
अभ्यद्रवन्त समरे सौभद्रप्रमुखान्‌ रथान्‌॥ ३३॥ 
विकर्णको क्षत-विक्षत हुआ देख उसके दूसरे 
भाइयोंने समरभूमिमें अभिमन्यु आदि रथियोंपर धावा 
किया॥ ३३॥ 
अभियात्वा तथैवान्यान्‌ रथांस्तान्‌ सूर्यवर्चसः । 
अविध्यन्‌ समरेऽन्योन्यं संरम्भाद युद्धदुर्मदाः ॥ ३४॥ 
वे सब-के-सब युद्धमें उन्मत्त होकर लड़नेवाले 
थे। उन्होंने दूसरे-दूसरे रथियोपर भी, जो अभिमन्युकी 
ही भाँति सूर्यके समान तेजस्वी थे, आक्रमण किया। 
फिर वे सब लोग अत्यन्त क्रोधमें भरकर एक-दूसरेको 
अपने बाणोंद्वारा घायल करने लगे॥ ३४॥ 
दुर्मुखः श्रुतकर्माणं विद्ध्वा सप्तभिराशुगैः। 
ध्वजमेकेन चिच्छेद सारथिं चास्य सप्तभिः ३५॥ 
दुर्मुखने श्रुतकर्माको सात शीघ्रगामी बाणोंद्वारा 
बींधकर एकसे उसका ध्वज काट डाला और सात 
बाणोंसे उसके सारथिको घायल कर दिया॥३५॥ 
अश्वान्‌ जाम्बूनदैर्जालैः प्रच्छन्नान्‌ वातरंहसः। 
जघान षड्भिरासाद्य सारथिं चाभ्यपातयत्‌॥ ३६॥ 
उसके घोड़े वायुके समान वेगशाली तथा सोनेकी 
जालीसे आच्छादित थे। दुर्मुखने उन घोडोंको छः 
बाणोंसे मार डाला और सारथिको भी रथसे नीचे गिरा 
दिया॥३६॥ 
स हताइवे रथे तिष्ठन्‌ श्रुतकर्मा महारथः। 
शक्तिं चिक्षेप संक्रुद्धो महोल्का ज्वलितामिव॥ ३७॥ 
महारथी श्रुतकर्मा घोड़ोके मारे जानेपर भी उसी स्थपर 
खड़ा रहा और अत्यन्त क्रोधमें भरकर उसने दुर्मुखपर 
प्रज्वलित उल्काके समान एक शक्ति चलायी॥ ३७॥ 
सा दुर्मुखस्य विमलं वर्म भित्त्वा यशस्विनः। 
विदार्य प्राविशद्‌ भूमिं दीप्यमाना स्वतेजसा॥ ३८॥ 
वह शक्ति अपने तेजसे उद्दीप्त हो रही थी। 
उसने यशस्वी दुर्मुखके चमकीले कवचको फाड़ 
डाला। फिर वह धरतीको चीरती हुई उसमें समा 
गयी ॥ ३८॥ 
तं दृष्ट्वा विरथं तत्र सुतसोमो महारथः। 
पश्यतां सर्वसैन्यानां रथमारोपयत्‌ स्वकम्‌॥ ३९॥ 


वज्रमृत्युप्रतीकाशैविचित्रायुधनिःसृततै : । 
अमृष्यमाणास्ते सर्वे सौभद्रं रथसत्तमम्‌ 
ववृषुर्मार्गणैस्तीक्ष्णैर्गिरि सेर सिता १ 
वे सभी बाण विचित्र धनुषद्वारा छोड़े गये थे और 
सब-के-सब वज्र एवं मृत्युके तुल्य भयंकर थे। उन 
बाणोंके आघातको आपके पुत्र सहन न कर सके। उन 
सबने मिलकर रथियोंमें श्रेष्ठ सुभद्राकुमार अभिमन्युपर 
तीखे बाणोंकी वर्षा आरम्भ कौ, मानो बादल मेरुगिरिपर 
जलकी वर्षा कर रहे हों॥२५३॥ 
स पीड्यमानः समरे कृतास्त्रो युद्धदुर्मदः॥ २६॥ 
अभिमन्युर्महाराज तावकान्‌ समकम्पयत्‌। 
यथा देवासुरे युद्धे वञ्रपाणिर्महासुरान्‌॥ २७॥ 
महाराज! अभिमन्यु अस्त्रविद्याका ज्ञाता और 
युद्धमें उन्मत्त होकर लड़नेवाला है। उसने समरभूमिमें 
बाणोंसे पीड़ित होनेपर भी आपके सैनिकोंमें कँपकँपी 
उत्पन्न कर दी। ठीक उसी तरह, जैसे देवासुर-संग्राममें 
वज्रधारी इन्द्रने बड़े-बड़े असुरोंको भयसे पीडित कर 
दिया था॥ २६-२७॥ 
विकर्णस्य ततो भल्लान्‌ प्रेषयामास भारत। 
चतुर्दश रथश्रेष्ठो घोरानाशीविषोपमान्‌॥ २८॥ 
स तैर्विकर्णस्य रथात्‌ पातयामास वीर्यवान्‌। 
ध्वजं सूतं हयांश्चैव नृत्यमान इवाहवे॥ २९॥ 
भारत | तदनन्तर रथियोंमे श्रेष्ठ पराक्रमी अभिमन्युने 
विकर्णके ऊपर सर्पके समान आकारवाले चौदह भयंकर 
भल्ल चलाये और उनके द्वारा विकर्णके रथसे ध्वज, 
सारथि और घोड़ोंको मार गिराया। उस समय वह युद्धमें 
नृत्य-सा कर रहा था॥२८-२९॥ 
पुनश्चान्यान्‌ शरान्‌ पीतानकुण्ठाग्रान्‌शिलाशितात्‌। 
प्रेषयामास संक्रुद्धो विकर्णाय महाबलः॥ ३०॥ 
तत्पश्चात्‌ उस महाबली वीरने अत्यन्त कुपित हो 
शानपर चढ़ाकर तेज किये हुए अप्रतिहत धारवाले दूसरे 
पानीदार बाण विकर्णपर चलाये॥३०॥ 
ते विकर्णं समासाद्य : 
भित्त्वा देहं गता भूमिं ज्वलन्त ड्व सुद्धा; ॥३९॥ 
उन बाणोंके पुच्छभागमें मोरके पंख लगे हुए थे। 
वे विकर्णके शरीरको विदीर्ण करके भीतर घुस गये 
और वहाँसे भी निकलकर प्रज्वलित सपाँको भाँति 
पृथ्वीपर गिर पड़े॥३१॥ 


“... &७छऋऋछऋछर्राश 

महारथी सुतसोमने अपने भाई श्रुतकर्माको युद्धम | अनुसंधान किया॥ ४७॥ 


रथहीन हुआ देख समस्त सैनिकोके देखते- 

अपने रथपर चढ़ा लिया॥ ३९॥ Ml 

श्रुतकीर्तिस्तथा वीरो जयत्सेनं सुतं तव। 

अभ्ययात्‌ समरे राजन्‌ हन्तुकामो यशस्विनम्‌॥ ४०॥ 
राजन्‌! इसी प्रकार वीरवर श्रुतकीर्तिने युद्धभूमिमें 

आपके यशस्वी पुत्र जयत्सेनको मार डालनेकी इच्छासे 

उसपर आक्रमण किया॥४०॥ 


तस्य विक्षिपतश्चापं श्रुतकीतेर्महास्वनम्‌। 
चिच्छेद समरे तूर्ण जयत्सेनः सुतस्तव ॥ ४९॥ 
कषुरप्रेण सुतीक्ष्णेन प्रहसन्निव भारत। 
भारत! श्रुतकीर्तिं जब बड़े जोर-जोरसे खींचकर 
अपने विशाल धनुषकी गम्भीर टंकार फैला रहा था, | अश्वान्‌ मनोजवांस्तस्य कर्बुरान्‌ वातरंहसः। 
उसी समय रणभूमिमें आपके पुत्र जयत्सेनने हंसते हुए- | जघान निशितैस्तूर्णं सर्वान्‌ द्वादशभिः शरैः॥ ५०॥ 
से एक तीखे क्षुरप्रद्वारा तुरंत उसका धनुष काट दिया॥ | दुष्कर्णके घोड़े मन और वायुके समान वेगशाली 
तं दृष्ट्वा छिन्नधन्वानं शतानीकः सहोदरम्‌॥ ४२॥ | थे। उनका रंग चितकबरा था। शतानीकने बारह तीखे 
अभ्यपद्यत तेजस्वी सिंहवन्तिनदन्‌ मुहुः। बाणोंसे उन सब घोड़ोंको भी तुरंत मार डाला॥५०॥ 
अपने भाईका धनुष कटा हुआ देख तेजस्वी | अथापरेण भल्लेन सुयुक्तेनाशुपातिना। 
शतानीक बारंबार सिंहके समान गर्जना करता हुआ | दुष्कर्ण न क र हृदये भृशम्‌॥ ५९॥ 
वहाँ आ पहुँचा॥४२३॥ स पपात भूमौ वज्राहत इव हुमः। 
शतानीकस्तु समरे दृढं विस्फार्य कार्मुकम्‌ ४३॥ तत्पश्चात्‌ लक्ष्यको शीघ्र मार गिरानेवाले एक 
विव्याध दशभिस्तूर्णं जयत्सेनं शिलीमुखैः । दूसरे i नामक oi pd म करके 
ननाद सुमहानादं प्रभिन्न इव वारणः॥ ४४॥ क्रोधमें भरे हुए शतानीकने दुष्कर्णके हृदयमें अत्यन्त 
शतानीकने संग्रामभूमिमें अपने धनुषको जोरसे | गहरा आघात किया। इससे दुष्कर्ण वज्राहत वृक्षको 
खींचकर शीप्रतापूर्वक दस बाण मारकर जयत्सेनको | भाँति पृथ्वीपर गिर पड़ा॥५१३॥ 
घायल कर दिया। फिर उसने मदवर्षी गजराजके समान दुष्कर्णं व्यथितं दृष्ट्वा पञ्च राजन्‌ महारथाः ५२॥ 
बड़े जोरसे गर्जना को॥४३-४४॥ जिघांसन्तः सत सनतः रा र 
अथान्येन सुतीक्ष्णेन सर्वावरणभेदिना। राजन्‌! दुष्क इत देख पाँच 
शतानीको जयत्सेनं विव्याध हृदये भृशम्‌॥ ४५॥ महारथियोंने शतानीकको मार डालनेकी इच्छासे उसे 
तत्पश्चात्‌ समस्त आवरणोंका भेदन करनेमें समर्थ | सब ओरसे घेर लिया॥५२३॥ 
दूसरे तीक्ष्ण बाणद्वारा शतानीकने जयत्सेनके वक्षः- छाद्यमानं शरव्रातैः शतानीकं यशस्विनम्‌ ५३॥ 
स्थलमें गहरी चोट पहुँचायी॥४५॥ अध्व ह प । 
दुष्कणो | उनके बाण स्वी शता र 
तया ता न क्रोधमूच्छितः ॥ ४६॥ होते देख क्रोधमें भरे हुए पाँच भाई केकयराजकुमारोंने 
लक प्रकार करनेपर अपने भाईके पास | उन पाँचों महारथियाँपर धावा किया॥५३३॥ 
उसका अस व्याकुल हो उठा। उसने | तानभ्यापततः प्रेक्ष्य तव पुत्रा महारथा: ॥ ५४॥ 
खड़ा हुआ दुष्कर्ण क्रोधसे प्रत्युद्ययुमंहाराज गजानिव महागजाः। 
महाराज! उन्हें आते देख आपके महारथी 


तिष्ठ तिष्ठेति चामच्य दुष्कर्णं भ्रातुरग्रतः। 

. | मुमोचास्मै शितान्‌ बाणान्‌ ज्वलितान्‌ पन्नगानिव ॥ ४८॥ 
फिर भाईके सामने ही दुष्कर्णसे ' खडा रह, खड़ा 

रह ऐसा कहकर उसके ऊपर प्रज्वलित सपाँके समान 

तीखे बाणोंका प्रहार किया ॥ ४८॥ 

ततोऽस्य धनुरेकेन द्वाभ्यां सूतं च मारिंष। 

चिच्छेद समरे तूर्णं तं च विव्याध सप्तभिः॥ ४९॥ 
आर्य! तदनन्तर एक बाणसे उसके धनुषको काट 

दिया, दोसे उसके सारथिको क्षत-विक्षत कर दिया 

और सात बाणोंसे उस युद्धस्थलमें स्वयं दुष्कर्णको भी 

तुरंत घायल कर दिया॥ ४९॥ 


अवान्यद अ न :॥४७॥ | पुत्र उनका सामना करनेके लिये आगे बढ़े, जैसे 
मटक बी आ शता सहन करनेमें | हाथी दूसरे हाथियोंसे भिड्नेके लिये आगे बढ़ते 
तब 


लेकर उसपर भयंकर | हैं॥ ण्ड३॥ 


समर्थ दूसरा अत्यन्त उत्तम धनुष 


१०१६ 


श्रीमहाभारते 


[ भीष्मपर्वणि 


दुर्मुखो दुर्जयश्चैव तथा दुर्मर्षणो युवा॥ ५५॥ 
शान्नुञ्जयः शन्नुसहः सर्वे क्ुद्धा यशस्विनः। 
प्रत्युद्याता महाराज केकयान्‌ भ्रातरः समम्‌॥ ५६॥ 
नरेश्वर! दुर्मुख, दुर्जय, युवा वीर दुर्मर्षण, शत्रुंजय 
तथा शत्रुसह--ये सब-के-सब यशस्वी वीर क्रोधमें 
भरकर पाँचों भाई केकयोंका सामना करनेके लिये एक 
साथ आगे बढ़े॥ ५५-५६॥ 
रथैर्नगरसंकाशैयेर्युक्तैर्मनोजवैः । 
नानावर्णविचित्राभिः पताकाभिरलंकृतैः ॥ ५७॥ 
वरचापधरा वीरा विचित्रकवचध्वजाः। 
विविशुस्ते परं सैन्यं सिंहा इव वनाद्‌ वनम्‌॥ ५८॥ 
उनके स्थ नगरोंके समान प्रतीत होते थे। उनमें 
मनके समान वेगशाली घोड़े जुते हुए थे। नाना प्रकारके 
रूप-रंगवाली और विचित्र पताकाएँ उन्हें अलंकृत कर 
रही थीं। ऐसे रथोंपर आरूढ़ सुन्दर धनुष धारण किये 
विचित्र कवच और ध्वजोंसे सुशोभित उन वीरोंने 
शत्रुकी सेनामें उसी प्रकार प्रवेश किया, जैसे सिंह एक 
वनसे दूसरे वनमें प्रवेश करते हैं॥ ५७-५८॥ 
तेषां सुतुमुलं युद्ध व्यतिषक्तरथद्विपम्‌। 
अवर्तत महारौद्रं निघ्नतामितरेतरम्‌॥ ५९ ॥ 
फिर तो एक-दूसरेपर प्रहार करते हुए उन सभी 
महारथियोमें अत्यन्त भयंकर तुमुल युद्ध होने लगा। 
रथोंसे रथ और हाथियोंसे हाथी भिड़ गये॥५९॥ 
अन्योन्यागस्कृतां राजन्‌ यमराष्ट्रविवर्धनम्‌। 
सुहूर्तास्तमिते सूर्य चक्रुर्युद्धं सुदारुणम्‌॥ ६०॥ 
राजन्‌! एक-दूसरेपर प्रहार करनेवाले उन 
महारथियोंका वह युद्ध यमलोककी वृद्धि करनेवाला 
था। सूर्यास्तके दो घड़ी बादतक उन सब लोगोंने बड़ा 
भयंकर युद्ध किया॥ ६०॥ 


रथिनः सादिनश्चाथ व्यकीर्यन्त सहस्त्रशः। 
ततः शान्तनवः क्रुद्धः शरैः संनतपर्वभिः॥ ६१॥ 
नाशयामास सेनां तां भीष्मस्तेषां महात्मनाम्‌। 
पञ्चालानां च सैन्यानि शरैर्निन्ये यमक्षयम्‌॥ ६२॥ 
उसमें सहख्रों रथी और घुड़सवार प्राणशून्य होकर 
बिखर गये। तब शान्तनुनन्दन भीष्मने कुपित होकर झुकी 
हुई गाँठवाले बाणोंद्वारा उन महामना वीरोंकी सेनाका 
विनाश कर डाला; पांचालोंको सेनाकी कितनी ही 
डुकड़ियोंको अपने बाणोंद्वारा यमलोक पहुँचा दिया॥ 
एवं भित्त्वा महेष्वासः पाण्डवानामनीकिनीम्‌। 
कृत्वावहारं सैन्यानां ययौ स्वशिबिरं नूप॥ ६३॥ 
नरेश्वर! महाधनुर्धर भीष्म इस प्रकार पाण्डव- 
सेनाका संहार करके अपनी समस्त सेनाओंको युद्धसे 
लौटाकर अपने शिविरको चले गये॥६३॥ 
(नाशयामासतुर्वीरौ धुष्टद्युम्नवृकोदरौ। 
'कौरवाणामनीकानि शरैः संनतपर्वभिः॥ ) 
इसी प्रकार धृष्टद्युम्न और भीमसेन-इन दोनों 
वीरोंने झुकी हुई गाँठवाले बाणोंद्वारा कौरवसेनाओंका 
विनाश कर डाला। 
धर्मराजोऽपि सम्प्रेष्य धृष्टद्युम्नवृकोदरौ। 
मूर्धि चैतावुपाघ्राय प्रहृष्टः शिबिरं ययौ॥ ६४॥ 
धर्मराज युधिष्ठिरने धृष्टद्युम्न और भीमसेन दोनोंसे 
मिलकर उनका मस्तक सूँघा और बड़े हर्षके साथ 
अपने शिविरको प्रस्थान किया॥ ६४॥ 
(अर्जुनो वासुदेवश्च कौरवाणामनीकिनीम्‌। 
हत्वा विद्राव्य च शरैः शिबिरायैव जग्मतुः ॥ ) 
अर्जुन और भगवान्‌ श्रीकृष्ण भी कौरव-सेनाको 
बाणोंद्वार मारकर तथा रणभूमिसे भगाकर शिविरको 
ही चल दिये। 


इति श्रीमहाभारते भीष्मपर्वणि भीष्मवधपर्वणि षष्ठदिवसावहारे एकोनाशीतितमोऽध्यायः॥ ७९॥ 
इस प्रकार श्रीमहाभारत भीव्मप्रवके अन्तर्गत भीव्मवक्षपर्वमें छठे दिनके युद्धमें सेनाके शिविरके 
लिये लौटनेसे सम्बन्ध रखनेवाला उन्यासीवाँ अध्याय पूरा हुआ॥ ७९॥ 

[ दाक्षिणात्य अधिक पाठके २ श्लोक मिलाकर कुल ६६ श्लोक हैं।] 


~S~SO Ir 


अशीतितमोऽध्यायः 
भीष्मद्वारा दुर्योधनको आश्वासन तथा सातवें दिनके युद्धके लिये कौरव-सेनाका प्रस्थान 


संजय उवाच 
अथ शूरा महाराज परस्परकृतागसः। 


संजय कहते हैं-महाराज! आपसमें एकः 
दूसरेको चोट पहुँचानेवाले चे सभी शूरवीर खूनसे 


जग्मुः स्वशिबिराण्येव रुधिरेण समुक्षिताः॥ १॥ | लथपथ हो अपने शिविरोंको ही चले गये॥ १॥ 


भीष्मवधपर्व ] 


अशीत्तितमोऽध्यायः 


१०१७ 


विश्रम्य च यथान्यायं पूजयित्वा 
° [॥ परस्परम्‌ 
संनद्धाः समदृश्यन्त । 


यथायोग्य विश्राम 
करते हुए वे लोग 
दिखायी देने लगे॥२॥ 
ततस्तव सुतो राजंश्चिन्तयाभिपरिप्लुतः। 
विस्त्रवच्छोणिताक्ताङ्गः पप्रच्छेदं पितामहम्‌॥ ३॥ 


दुर्योधनके ऐसा कहनेपर और उसे क्रोधमें भरा 


र क युद्धचिकीर्षया॥ २॥ जानकर शस्त्रधारियोंमें श्रेष्ठ मनस्वी महात्मा 
| करके एक-दूसरेकी प्रशंसा | गंगानन्दन भीष्मने जोर-जोरसे हँसते हुए प्रसन्न मनसे 
पुनः युद्ध करनेकी इच्छासे तैयार | उसे इस प्रकार उत्तर दिया ॥७॥ 


राजन्‌! तदनन्तर आपके पुत्र दुयोधनने, जिसका शरीर | | 


पितामह भीष्मके पास जाकर इस प्रकार पूछा 
सैन्यानि रौद्राणि भयानकानि 
व्यूढानि सम्यग्‌ बहुलध्वजानि। 
विदार्य हत्वा च निपीड्य शूरा- 
स्ते पाण्डवानां त्वरिता महारथाः॥ ४॥ 
“दादाजी! हमारी सेनाएँ अत्यन्त भयंकर तथा 
रौद्ररूप धारण करनेवाली हैं। उनकी व्यूह-रचना भी 
अच्छे ढंगसे की जाती है । इन सेनाओंमें ध्वजोंकी संख्या 
बहुत अधिक है, तथापि शूरवीर पाण्डव महारथी उनमें 
प्रवेश करके तुरंत हमारे सैनिकोंको विदीर्ण करते, मारते 
और पीड़ा देकर चले जाते हैं ॥४॥ 
सम्मोह्य सर्वान्‌ युधि कीर्तिमन्तो 
व्यूहं च तं मकरं वज्रकल्पम्‌। 
प्रविश्य भीमेन रणे हतोऽस्मि 
घोरैः शरैर्मृत्युदण्डप्रकाशैः॥ ५॥ 
“वे युद्धमें सबको मोहित करके अपनी कीर्तिका 
विस्तार करते हैं। देखिये न, भीमसेनने वज़रके समान 
दुर्भद्य मकर-व्यूहमें प्रवेश करके मृत्युदण्डके समान 
भयंकर बाणोंद्वारा मुझे युद्धस्थलमें क्षत-विक्षत कर 
दिया है॥५॥ 
करुद्धं तमुद्दीक्ष भयेन राजन्‌ 
सम्मूच्छितो न लभे शान्तिमद्य । 
इच्छे प्रसादात्‌ तव सत्यसंध 
प्राप्तुं जयं पाण्डवेयांश्च हन्तुम्‌॥ ५ ॥ 
“राजन्‌! भीमसेनको कुपित देखकर मैं भयसे 
व्याकुल हो उठता हूँ। आज मुझे शान्ति नहीं मिल रही 
है। सत्यप्रतिज्ञ पितामह! मैं आपकी कृपासे पाण्डवोंको 
मारना और उनपर विजय पाना चाहता हूँ ॥६॥ 
प्रहसन्‌ महात्मा 
मन्युगतं विदित्वा। 


सर्वात्मनाहईं तव राजपुत्र। 
इच्छामि दातुं विजयं सुखं च 
न चात्मानं छाद्येऽहं त्वदर्थ॥ ८॥ 
“राजकुमार! मैं अपनी पूरी शक्ति लगाकर महान्‌ 
प्रयलके साथ पाण्डवोंकी सेनामें प्रवेश करके तुम्हें 
विजय और सुख देना चाहता हूँ। तुम्हारे लिये अपने- 
आपको छिपाकर नहीं रखता हूँ.॥ ८॥ 
एते तु रौद्रा बहवो महारथा 
यशस्विनः शूरतमाः कृतास्त्राः। 
ये पाण्डवानां समरे सहाया 
जितक्लमा रोषविषं वमन्ति ९॥ 
“जो समरभूमिमें पाण्डवोंके सहायक हुए हैं, उनमें 
बहुत-से ये महारथी वीर अत्यन्त भयंकर, परम 
शौर्यसम्पन्न, शस्त्रविद्याके विद्वान्‌ तथा यशस्वी हैं। 
इन्होंने थकावटको जीत लिया है और ये हमलोगोंपर 
रोषरूपी विष उगल रहे हैं॥९॥ 
ते नैव शक्याः सहसा विजेतुं 
वीर्योद्धताः कृतवैरास्त्वया च। 
अहं सेनां प्रतियोत्स्यामि राजन्‌ 
सर्वात्मना जीवितं त्यज्य वीर १०॥ 
“ये बल-पराक्रममें प्रचण्ड और तुम्हारे साथ 
वैर बाँधे हुए हैं। इन्हें सहसा पराजित नहीं किया 
जा सकता है। राजन्‌! वीरवर! मैं सम्पूर्ण शरीरसे 
अपने प्राणोंकी परवा छोड़कर पाण्डवोंको सेनाके साथ 


वरिष्ठ: ॥७॥ | युद्ध करूँगा॥ १०॥ 


१०१८ श्रीमहाभारते [ भीष्मपर्वणि 
रणे तवार्थाय महानुभाव समुद्धतं वै तरुणार्कवर्णं 
न जीवितं रक्ष्यतमं ममाद्य। रजो बभौच्छादयन्‌ सूर्यरश्मीन्‌। 
सर्वास्तवार्थाय सदेवदैत्यान्‌ रेजुः पताका रथदन्तिसंस्था 


घोरान्‌ दहेयं किमु शत्रुसेनाम्‌॥ ११॥ 
“महानुभाव! तुम्हारे कार्यको सिद्धिके लिये अब 
युद्धमें मुझे अपने जीवनकी रक्षा भी अत्यन्त आवश्यक 
नहीं जान पड़ती है। मैं तुम्हारे मनोरथकी सिद्धिके लिये 
देवताओंसहित समस्त भयंकर दैत्योंको भी दग्ध कर 
सकता हूँ; फिर शत्रुऔँकी सेनाकी तो बात ही क्या है ?॥ 
तान्‌ पाण्डवान्‌ योधयिष्यामि राजन्‌ 
प्रियं च ते सर्वमहं करिष्ये। 
श्रुत्वैव चैतद्‌ वचनं तदानीं 
दुर्योधनः प्रीतमना बभूव॥ १२॥ 
“राजन्‌! मैं उन पाण्डवोंसे भी युद्ध करूँगा और तुम्हारा 
सम्पूर्ण प्रिय कार्य सिद्ध करूँगा।' उस समय भीष्मजीकी 
यह बात सुनते ही दुर्योधनका मन प्रसन्न हो गया॥ १२॥ 
सर्वाणि सैन्यानि ततः प्रहृष्टो 
निर्गच्छतेत्याह नृपांश्च सर्वान्‌। 
तदाज्ञया तानि विनिर्ययुरदुतं 
गजाश्वपादातरथायुतानि ॥ १३॥ 
तदनन्तर दुर्योधनने हर्षमें भरकर सम्पूर्ण राजाओं 
तथा सारी सेनाओंसे कहा--'युद्धके लिये निकलो।' 
राजा दुर्योधनकी आज्ञा पाकर सहस्रो हाथी, घोड़े, पैदल 
तथा रथोंसे भरी हुई वे सारी सेनाएँ तुरंत रणके लिये 
प्रस्थित हुई ॥ १३॥ 
प्रहर्षयुत्तानि तु तानि राजन्‌ 
महान्ति नानाविधशस्त्रवन्ति। 
स्थितानि नागाश्वपदातिमन्ति 
विरेजुराजौ तव राजन्‌ बलानि॥ १४॥ 
महाराज! आपकी वे विशाल सेनाएँ नाना प्रकारके 
अस्त्र शस्त्रोसे सम्पन्न हो अत्यन्त हर्ष एवं उत्साहमें भरी हुई 
थीं। राजन्‌! घोड़े, हाथी और पैदलोंसे युक्त हो रणभूमिमें 
खड़ी हुई उन सेनाओंकी बड़ी शोभा होती थी॥ १४॥ 
शस्त्रास्त्रविद्धिर्नरवीरयोधे- 
रधिष्ठिताः सैन्यगणास्त्वदीया: । 
रथौधपादातगजाश्वसंघैः 
प्रयाद्धिराजो विधिवत्‌ प्रणुने: ॥ १५॥ 


वातेरिता भ्राम्यमाणाः समन्तात्‌॥ १६॥ 
आपकी सेनाओंके सेनापति अस्त्र-शस्त्रोंके ज्ञाता 
एवं नरवीर योद्धा थे। उनसे विधिपूर्वक अनुशासित हो. 
रथसमूह, पैदल, हाथी और घोड़ोंके समुदाय जब युद्ध- 
भूमिमें जाने लगे, तब उनके पैरोंसे उठी हुई धूल 
सूर्यकी किरणोंको आच्छादित करके प्रातःकालिक 
सूर्यकी प्रभाके समान कान्तिमती प्रतीत होने लगी। रथों. 
और हाथियोंपर खड़ी की हुई पताकाएँ चारों ओर 
वायुकी प्रेरणासे फहराती हुई बड़ी शोभा पा रही थीं॥ 
नानारङ्गाः समरे तत्र राजन्‌ 
मेधैर्युता विद्युतः खे यथैव। 
वृन्दैः स्थिताश्चापि सुसम्प्रयुक्ता- 
श्चकाशिरे दन्तिगणाः समन्तात्‌॥ १७॥ 
राजन्‌! जैसे आकाशमें बादलोंके साथ बिजलियाँ 
चमक रही हों, उसी प्रकार उस समरांगणमें चारों ओर, 
अनेक रंगोंके दन्तार हाथी झुंड-के-झुंड खड़े हुए शोभा. 
पा रहे थे। उनका संचालन सुन्दर ढंगसे हो रहा था॥ १७॥ 
धनूंषि विस्फारयतां नृपाणां 
बभूव शब्दस्तुमुलोऽतिघोरः। 
विमथ्यतो देवमहासुरौघै- 
र्यथार्णवस्यादियुगे तदानीम्‌ १८॥ 
जैसे आदियुगमें देवताओं और दैत्योंके समूहद्वारा 
समुद्रके मथे जाते समय अत्यन्त घोर शब्द होता था, उसी 
प्रकार उस समय युद्धस्थलमें अपने धनुषोंकी टंकार करनेवाले 
राजाओंका अत्यन्त भयानक तुमुल शब्द प्रकट हो रहा था॥ 


तदुग्रनागं बहुरूपवर्ण 
तवात्मजानां समुदीर्णमेवम्‌। 

बभूव सैन्यं रिपुसैन्यहन्तृ 
युगान्तमेघौधनिभं तदानीम्‌॥ १९॥ 


महाराज! आपके पुत्रोंकी वह सेना भयंकर 
गजराजोसे भरी थी। वह अनेक रूप-रंगोंकी दिखायी 
देती थी। उसका वेग बढ़ता ही जा रहा था। वह उस 
समय प्रलयकालके मेघसमुदायकी भाँति शत्रु-सेनाका 
संहार करनेमें समर्थ प्रतीत होती थी॥१९॥ 


इति श्रीमहाभारते भीष्मपर्वणि भीष्मवधपर्वणि भीष्मदुर्योधनसंवादे अशीतितमोऽध्यायः ॥ ८०॥ 
इस प्रकार श्रीमहाभारत आ 000:00:0005 भीव्मवध्पर्वमें भीव्म-दुर्योधन- 
संवादविषयक अस्सीवाँ अध्याय पूरा हुआ॥ ८०॥ ' 


*“>>“>>(€9 ~ 


भ्रीष्मवधपर्व ] 


एकाशीतितमोऽध्यायः 


सातवें दिनके युद्धमें कौरव-पाण्डव-सेनाओंका मण्डल 
और वज्रव्यूह बनाकर भीषण संघर्ष 


५ संजय उवाच 
अथात्मजं तव पुनर्गाङ्गेयो ध्यानमास्थितम्‌ 
अब्रवीद्‌ भरतश्रेष्ठः सम्परहर्घकर वचः॥ १॥ 
संजय कहते हैं-महाराज! तदनन्तर आपके 
पुत्रको चिन्तामें निमग्न देख भरतश्रेष्ठ गंगानन्दन भीष्मने 
उससे पुनः हर्ष बढानेवाली बात कही-॥१॥ 
अहं द्रोणश्च शल्यश्च कृतवर्मा च सात्वतः। 
अश्वत्थामा विकर्णश्च भगदत्तोऽथ सौबलः॥ २॥ 
विन्दानुविन्दावावन्त्यौ बाह्लीकः सह बाहिके:। 
त्रिगर्तराजो बलवान्‌ मागधश्च सुदुर्जयः॥ ३॥ 
बृहद्बलश्च कौसल्यश्चित्रसेनो विविंशतिः। 
रथाश्च बहुसाहस्त्राः शोभनाश्च महाध्वजाः॥ ४॥ 
देशजाश्च हया राजन्‌ स्वारूढा हयसादिभिः। 
गजेन्द्राशच मदोदवृत्ताः प्रभिन्नकरटामुखाः॥ ५॥ 
पादाताश्च तथा शूरा नानाप्रहरणध्वजाः। 
नानादेशसमुत्पन्नास्त्वदर्थ योदधुमुद्यताः॥ ६॥ 
“राजन्‌! मैं, द्रोणाचार्य, शल्य, यदुवंशी कृतवर्मा, 
अश्वत्थामा, विकर्ण, भगदत्त, सुबलपुत्र शकुनि, अवन्ति- 
देशके राजकुमार विन्द और अनुविन्द, बाहिकदेशीय वीरोंके 
साथ राजा बाह्लीक, बलवान्‌ त्रिगर्तराज, अत्यन्त दुर्जय 
मगधराज, कोसलनरेश बृहद्दल, चित्रसेन, विविंशति तथा 
विशाल ध्वजाओंवाले परम सुन्दर कई हजार रथ, घुड़सवारोंसे 
युक्त देशीय घोड़े, गण्डस्थलसे मदकी धारा बहानेवाले 
मदोन्मत्त गजराज और भाँति-भाँतिके आयुध एवं ध्वज 
धारण करनेवाले विभिन्न देशोंके शूरवीर पैदल सैनिक 
तुम्हारे लिये युद्ध करनेको उद्यत हैं॥ २-६॥ 
डड चा समर्था be | ७ 
वानपि रणे जेतुं सम र जिन्होंने 
“ये तथा और भी बहुत-से ऐसे सैनिक हैं, जिन्होंने 
तुम्हारे लिये अपना जीवन निछावर कर दिया है। मेरा 
तो ऐसा विश्वास है कि ये सब मिलकर 
देवताओंको भी जीततेमें समर्थ हैं॥ [ee जा 
अवश्यं हि मया राजंस्तव वाच्य हित 
अशक्याः पाण्डवा जेतुं देवैरपि संवासव- [40 
“राजन्‌! मुझे सदा तुम्हारे हितकी बात अवश्य 
'कहनी चाहिये; इसीलिये कहता हूँ--पाण्डवोंकों इन्द्र 
सहित सम्पूर्ण देवता भी जीत नहीं सकते॥ ८॥ 


वासुदेवसहायाश्च महेन्द्रसमविक्रमाः । 
सर्वथाहं तु राजेन्द्र करिष्ये वचनं तव॥ ९॥ 
"राजेन्द्र! एक तो वे देवराज इन्द्रके समान 
पराक्रमी हैं, दूसरे साक्षात्‌ भगवान्‌ श्रीकृष्ण उनके 
सहायक हैं,(अतः उन्हें जीतना असम्भव है तथापि) मैं 
सर्वथा तुम्हारे वचनका पालन करूंगा॥ ९॥ 
पाण्डवांश्च रणे जेष्ये मां वा जेष्यन्ति पाण्डवाः। 
एवमुक्त्वा ददावस्मै विशल्यकरणीं शुभाम्‌॥ १०॥ 
ओषधीं वीर्यसम्पन्नं विशल्यश्चाभवत्‌ तदा। 
"पाण्डवोंको मैं युद्धमें जीतूँगा अथवा पाण्डव 
ही मुझे परास्त कर देंगे।' ऐसा कहकर भीष्मजीने 
दुर्योधनको विशल्यकरणी नामक शुभ एवं शक्तिशालिनी 
ओषधि प्रदान की। उस समय उसके प्रभावसे दुर्योधनके 
शरीरमें धसे हुए बाण आसानीसे निकल गये और 
वह आधघातजनित घाव तथा उसकी पीड़ासे मुक्त हो 
गया॥ १०३ ॥ 
ततः प्रभाते विमले स्वेन सैन्येन वीर्यवान्‌॥ ११॥ 
अव्यूहत स्वयं व्यूहं भीष्मो व्यूहविशारदः। 
मण्डलं मनुजश्रेष्ठो नानाशस्त्रसमाकुलम्‌॥ १२॥ 
तदनन्तर निर्मल प्रभातकी बेलामें व्यूहविशारद 
नरश्रेष्ठ बलवान्‌ भीष्मने अपनी सेनाके द्वारा स्वयं ही 
मण्डल नामक व्यूहका निर्माण किया, जो नाना प्रकारके 
अस्त्र-शस्त्रोंसे सम्पन्न था॥ ११-१२॥ 
सम्पूर्ण योधमुख्यैश्च तथा दन्तिपदातिभिः। 
रथैरनेकसाहस्रैः समन्तात्‌ परिवारितम्‌॥ १३॥ 
वह व्यूह हाथी और पैदल आदि मुख्य-मुख्य 
योद्धाओंसे भरा हुआ था। कई सहस्र रथोंने उसे सब 
ओरसे घेर रखा था॥ १३॥ 
अश्ववृन्दैर्मह्भिश्च ऋष्टितोमरधारिभिः। 
नागे नागे रथाः सप्त सप्त चाश्वा रथे रथे॥ १४॥ 
अन्वश्वं दश धानुष्का धानुष्के दश चर्मिंणः। 
चह व्यूह ऋष्टि और तोमर धारण करनेवाले 
अश्वारोहियोंके महान्‌ समुदायोसे भरा था। एक-एक 
हाथीके पीछे सात-सात रथ, एक-एक रथके साथ 
सात-सात घुड़सवार, प्रत्येक घुड्सवारके पीछे दस-दस 
धनुर्धर और प्रत्येक धनुर्धरके साथ दस-दस ढाल- 
तलवार लिये रहनेवाले वीर खडे थे॥१४३॥ 


१०२० 


श्रीमहाभारते 


[ भीष्मपर्वणि 


एवं व्यूढं महाराज तव सैन्यं महारथैः ॥ १५॥ | तथा व्यूढेष्वनीकेषु यथास्थानमवस्थिताः॥ २३॥ 


स्थितं रणाय महते भीष्मेण युधि पालितम्‌ 
महाराज! इस प्रकार महारथियोंके द्वारा व्यूहबद्ध 
होकर आपकी सेना महायुद्धके लिये खड़ी थी और 
भीष्म युद्धस्थलमें उसकी रक्षा करते थे॥१५३॥ 
दशाश्वानां सहस्त्राणि दन्तिनां च तथैव च॥ १६॥ 
रथानामयुतं चापि पुत्राशच तव दंशिताः। 
चित्रसेनादयः शूरा अभ्यरक्षन्‌ पितामहम्‌॥ १७॥ 
उसमें दस हजार घोड़े, उतने ही हाथी और दस 
हजार रथ तथा आपके चित्रसेन आदि शूरवीर पुत्र 
कवच धारण करके पितामह भीष्मकी रक्षा कर रहे थे॥ 
रक्ष्यमाणः स तैः शूरैगोप्यमानाश्च तेन ते। 
संनद्धाः समदृश्यन्त राजानश्च महाबलाः ॥ १८॥ 
उन वीरोंसे भीष्म सुरक्षित थे और भीष्मसे उन 
शूरवीरोंकी रक्षा हो रही थी। वहाँ बहुत-से महाबली 
नरेश कवच बाँधकर युद्धके लिये तैयार दिखायी 
देते थे॥ १८॥ 
दुर्योधनस्तु समरे दंशितो रथमास्थितः। 
व्यराजत श्रिया जुष्टो यथा शक्रस्त्रिविष्टपे॥ १९॥ 
शोभासम्पन्न राजा दुर्योधन भी युद्धस्थलमें कवच 
बाँधकर रथपर आरूढ़ हो ऐसा सुशोभित हो रहा था, 
मानो देवराज इन्द्र स्वर्गमें अपनी दिव्य प्रभासे प्रकाशित 
हो रहे हों॥ १९॥ 
त्ततः शब्दो महानासीत्‌ पुत्राणां तव भारत। 
रथघोषश्च विपुलो वादित्राणां च निस्वनः॥ २०॥ 
भारत! तदनन्तर आपके पुत्रोंका महान्‌ सिंहनाद 
सुनायी देने लगा, साथ ही रथों और वाद्योंका गम्भीर 
घोष गूँज उठा॥ २०॥ 
भीष्मेण धार्तराष्ट्राणां व्यूढः प्रत्यङ्मुखो युधि। 
मण्डलः स महाव्यूहो दुर्भेद्योऽमित्रघातनः॥ २९॥ 
भीष्मने युद्धस्थलमें कौरव-सैनिकोंका पश्चिमाभिमुख 
व्यूह बनाया था। वह मण्डल नामक महाव्यूह दुर्भेद्य 
होनेके साथ ही शत्रुओंका संहार करनेवाला था॥ २१॥ 
सर्वतः शुशुभे राजन्‌ रणेऽरीणां दुरासदः। 
मण्डल तु समालोक्य व्यूहं परमदुर्जयम्‌॥ २२॥ 
स्वयं युधिष्ठिरो राजा वज्रं व्यूहमथाकरोत्‌। 
राजन्‌! उस रणभूमिमें सब ओर उस व्यूहकी 
बड़ी शोभा हो रही थी। वह शत्रुओके लिये सर्वथा दुर्गम 
था। कौरवोंके परम दुर्जय मण्डलव्यूहको देखकर राजा 
युधिष्ठिरने स्वयं अपनी सेनाके लिये वञ्रव्यूहका 
निर्माण किया॥ २२६॥ 


रथिनः सादिनः सर्वे सिंहनादमथानदन्‌। 
इस प्रकार सेनाओंकी व्यूह-रचना हो जानेपर 
यथास्थान खड़े हुए रथी और घुड़सवार आदि सब 
सैनिक सिंहनाद करने लगे॥२३३॥ 
बिभित्सवस्ततो व्यूहं निर्ययुर्युद्धकाङ्क्षिणः॥ २४॥ 
इतरेतरतः शूराः सहसैन्याः प्रहारिणः। 
तत्पश्चात्‌ प्रहार करनेमें कुशल सभी शूरवीर 
एक-दूसरेका व्यूह तोड़ने और परस्पर युद्ध करनेकी 
इच्छासे सेनासहित आगे बढ़े॥२४३॥ 
भारद्वाजो ययौ मत्स्य द्रौणिश्चापि शिर्रणिडनम्‌॥ २५॥ 
स्वयं दुर्योधनो राजा पार्षतं समुपाद्रवत्‌। 
द्रोणाचार्यने विराटपर और अश्वत्थामाने शिखण्डीपर 
धावा किया। स्वयं राजा दुर्योधनने द्रुपदपर चढ़ाई की॥ 
नकुलः सहदेवश्च मद्रराजानमीयतुः॥ २६॥ 
विन्दानुविन्दावावन्त्याविरावन्तमभिद्रुतौ । 
नकुल और सहदेवने अपने मामा मद्रराज शल्यपर 
धावा किया। अवन्तीके विन्द और अनुविन्दने इरावानूपर 
आक्रमण किया॥ २६३ ॥ 
सर्वे नृपास्तु समरे धनंजयमयोधयन्‌॥ २७॥ 
भीमसेनो रणे यान्तं हार्दिक्यं समवारयत्‌। 
समस्त नरेशोंने संग्रामभूमिमें अर्जुनके साथ युद्ध 
किया। भीमसेने युद्धमें विचरते हुए कृतवर्माको आगे 
बढ्नेसे रोका॥ २७३ ॥ 
चित्रसेनं विकर्णं च तथा दुर्मर्षणं विभुः ॥ २८॥ 
आर्जुनिः समरे राजंस्तव पुत्रानयोधयत्‌। 
राजन्‌! शक्तिशाली अर्जुनकुमार अभिमन्युने 
संग्रामभूमिमें आपके तीन पुत्र चित्रसेन, विकर्ण तथा 
दुर्मर्षणके साथ युद्ध आरम्भ किया॥ २८३ ॥ 
प्रारज्योतिषो महेष्वासो हैडिम्बं राक्षसोत्तमम्‌॥ २९॥ 
अभिदुद्राव वेगेन मत्तो मत्तमिव द्विपम्‌। 
महाधनुर्धर भगदत्ने राक्षसप्रवर घटोत्कचपर बड़े 
वेगसे आक्रमण किया, मानो एक मतवाला हाथी दूसरे 
मतवाले हाथीपर टूर पड़ा हो॥२९६॥ 
अलम्बुषस्तदा राजन्‌ सात्यकिं युद्धदुर्मदम्‌॥ ३०॥ 
ससैन्यं समरे क्रुद्धो राक्षसः समुपाद्रवत्‌। 
राजन्‌! उस समय राक्षस अलम्बुषने युद्धमें उन्मत्त 
होकर लड्नेवाले सेनासहित. सात्यकिपर क्रोधपूर्वक 
धावा किया॥ ३०३ ॥ 
भूरिश्रवा रणे यत्तो धृष्टकेतुमयोधयत्‌॥ ३१॥ 
श्रुतायुषं च राजानं धर्मपुत्रो युधिष्ठिरः। 

भूरिश्रवाने रणभूमिमें प्रयत्नपूर्वक धृष्टकेतुके साथ 
युद्ध छेड़ दिया। धर्मपुत्र युधिष्ठिरने राजा श्रुतायुपर धावा 
किया॥ ३१३ ॥ 
चेकितानश्च समरे कृपमेवान्वयोधयत्‌॥ ३२॥ 
शेषाः प्रतिययुर्यत्ता भीष्ममेव महारथम्‌। 
चेकितानने समरमें कृपाचार्यके ही साथ युद्ध छेड़ 
दिया। शेष योद्धा प्रयत्नपूर्वक महारथी भीष्मका ही 
सामना करने लगे॥३२६॥ 
ततो राजसमूहास्ते परिवदुर्थनंजयम्‌॥ ३३॥ 
शक्तितोमरनाराचगदापरिघपाणयः । 
तदनन्तर उन राजसमूहोंने कुन्तीपुत्र धनंजयको 
सब ओरसे घेर लिया। उन सबके हाथोंमें शक्ति, तोमर, 
नाराच, गदा और परिघ आदि आयुध शोभा पा रहे थे॥ 
अर्जुनोऽथ भृशं क्रुद्धो वाष्णेयमिदमब्रवीतू॥ ३४॥ 
पश्य माधव सैन्यानि धार्तराष्ट्रस्य संयुगे । 
व्यूढानि व्यूहविदुषा गाङ्गेयेन महात्मना॥ ३५॥ 
तत्पश्चात्‌ अर्जुनने अत्यन्त क्रुद्ध होकर 
भगवान्‌ श्रीकृष्णसे इस प्रकार कहा--' माधव! युद्धस्थलमें 
दुर्योधनको इन सेनाओंको देखिये, व्यूहके विद्वान्‌ 
महात्मा गंगानन्दनने इनका व्यूह रचा है॥ ३४-३५॥ 
युद्धाभिकामान्‌ शूरांश्च पश्य माधव दंशितान्‌। 
त्रिगर्तराजं सहितं भ्रातृभिः पश्य केशव॥ ३६॥ 
“माधव! युद्धको इच्छासे कवच बाँधकर आये 
हुए इन शूरवीरोंपर दृष्टिपात कीजिये। केशव! यह 
देखिये, यह भाइयोंसहित त्रिगर्तराज खड़ा है॥३६॥ 
अच्चैतान्‌ नाशयिष्यामि पश्यतस्ते जनार्दन। 
य इमे मां यदुश्रेष्ठ योद्धुकामा रणाजिरे॥ ३७॥ 
“जनार्दन! यदुश्रेष्ठ! ये जो रणक्षेत्रमें मुझसे युद्ध 
करना चाहते हैं, मैं इन सबको आज आपके देखते- 
देखते नष्ट कर दूँगा' ॥३७॥ 
एतदुक्त्वा तु कौन्तेयो धनुर्ज्यामवमृज्य च। 
ववर्ष शरवर्षाणि नराधिपगणान्‌ प्रति॥ ३८॥ 
ऐसा कहकर कुन्तीनन्दन अर्जुने अपने धनुषकी 
प्रत्यंचापर हाथ फेरा और विपक्षी नरेशोंपर बाणोंकी 
वर्षा प्रारम्भ कर दी॥ ३८॥ 
तेऽपि तं परमेष्वासाः शरवर्षैरपूरयन्‌। 
तडागं वारिधाराभिर्यथा प्रावृषि तोयदाः॥ ३९॥ 
जैसे बादल वर्षा-ऋतुमें जलकी धाराओंसे तालाबको 

भरते हैं, उसी प्रकार वे महाधनुर्धर नरेश भी बाणोंकी 
वृष्टिसे अर्जुनको भरपूर करने लगे॥ ३९॥ 
हाहाकारो महानासीत्‌ तव सैन्ये विशाम्यते। 
छाद्यमानौ रणे कृष्णौ शरैर्दृष्ट्वा महारणे॥ ४०॥ 
प्रजानाथ! उस महायुद्धमें श्रीकृष्ण और अर्जुनको 
बाणोंसे आच्छादित देख आपकी सेनामें बड़े जोरसे 
कोलाहल होने लगा॥ ४०॥ 
देवा देवर्षयश्चैव गन्धर्वाश्च सहोरगैः। 
विस्मयं परमं जम्मुर्दृष्ट्वा कृष्णौ तथागतौ॥ ४१॥ 
श्रीकृष्ण और अर्जुनको उस अवस्थामें देखकर 
देवताओं, देवर्षियों, गन्धर्वो और नागोंको महान्‌ आश्चर्य 
हुआ॥ ४१॥ 
ततः क्रुद्धोऽजुनो राजन्नैद्रमस्त्रमुदैरयत्‌। 
तत्राद्धुतमपश्याम विजयस्य पराक्रमम्‌॥ ४२॥ 
राजन्‌! तब अर्जुनने कुपित होकर इन्द्रास्त्रका 
प्रयोग किया! उस समय हमलोगोंने अर्जुनका अद्भुत 
पराक्रम देखा॥ ४२॥ 
शस्त्रवृष्टि परर्मुक्तां शरौधैर्यदवारयत्‌। 
न च तत्राप्यनिर्भिन्नः कश्चिदासीद्‌ विशाम्पते॥ ४३॥ 
उन्होंने अपने बाणसमूहद्दारा शत्रुओकी की हुई 
बाण-वर्षाको रोक दिया। महाराज! उस समय वहाँ कोई 
भी योद्धा ऐसा नहीं रह गया था, जो उनके बाणोंसे क्षत- 
विक्षत न हो गया हो॥ ४३॥ 
तेषां राजसहस्त्राणां हयानां दन्तिनां तथा। 
द्वाभ्यां त्रिभिः शंरैश्चान्यान्‌ पाथो विव्याध मारिष ४४॥ 
आर्य | कुन्तीकुमार अर्जुनने उन सहस्रो राजाओंके 
घोड़ों तथा हाथियोंमेंसे किन्हींको दो-दो और किन्हींको 
तीन-तीन बाणोंसे घायल कर दिया॥ ४४॥ 
ते हन्यमानाः पार्थेन भीष्मं शान्तनवं ययुः। 
अगाधे मज्जमानानां भीष्मः पोतोऽभवत्‌ तदा॥ ४५॥ 
अर्जुनकी मार खाकर वे सब-के-सब शान्तनुनन्दन 
भीष्मको शरणमें गये। उस समय अगाध विपत्तिसमुद्रमें 
डूबते हुए सैनिकोंके लिये भीष्म जहाज बन गये॥ 
आपतद्भिस्तु तैस्तत्र प्रभग्नं तावकं बलम्‌। 
संचुक्षभे महाराज वातैरिव मरहार्णवः॥ ४६॥ 
महाराज! पाण्डवोंके आक्रमण करनेपर 
सेनाका व्यूह भंग हो गया। वह सेना प्रचण्ड वायुके 
वेगसे समुद्रकी भाँति विक्षुब्ध हो उठी॥४६॥ 

श्रीकृष्ण और अर्जुनसे डरकर कौरवसेनामें भगदड़ 
| इ, द्रोणाचार्य और विराटका युद्ध, 
टपुत्र शखका वध, शिखण्डी और अश्वत्थामाका युद्ध, सात्यकिके द्वारा अलम्बुषकी 


पराजय, धृष्टययुम्नके द्वारा दुयोधनकी हार तथा भीमसेन और कृतवर्माका युद्ध 


- पवते वळ उवाच 
तथा प्रवृत्ते संग्रामे निवृत्ते च सुशर्मणि। 
भग्नेषु चापि वीरेषु पाण्डवेन महात्मना॥ १॥ 
संजय कहते हैं--राजन्‌। इस प्रकार संग्राम 
आरम्भ होनेपर महामना पाण्डुनन्दन अर्जुनसे पराजित 
हो सुशर्मा युद्धभूमिसे दूर हो गया और अन्यान्य वीर 
भी भाग खड़े हुए॥ १॥ 
क्षुभ्यमाणे बले तूर्णं सागरप्रतिमे तव। 
प्रत्युद्याते च गाङ्गेये त्वरितं विजयं प्रति॥ २॥ 
आपकी समुद्र-जैसी विशाल वाहिनीमें तुरंत ही 
हलचल मच गयी। उस समय गंगानन्दन भीष्मने 
शीघ्रतापूर्वक अर्जुनपर आक्रमण किया॥२॥ 
दुष्ट्वा दुर्योधनो राजा रणे पार्थस्य विक्रमम्‌। 
त्वरमाणः समभ्येत्य सर्वास्तानन्रवीन्नृपान्‌॥ ३॥ 
राजा दुर्योधने रणभूमिमें अर्जुनका पराक्रम 
देखकर बड़ी उतावलीके साथ निकट जा उन समस्त 
नरेशोंसे कहा॥ ३॥ 
तेषां तु प्रमुखे शूरं सुशर्माणं महाबलम्‌। 
मध्ये सर्वस्य सैन्यस्य भृशं संहर्षयन्निव॥ ४॥ 
उन नरेशोंके सम्मुख सारी सेनाके -बीचमें शूरवीर 
महाबली सुशर्माको अत्यन्त हर्ष प्रदान करता हुआ- 
सा दुर्योधन यों बोला--॥४॥ प 
एष भीष्मः शान्तनवो योद्धुकामो धनंजयम्‌। 
सर्वात्मना कुरुश्रष्ठस्त्यक्त्वा जीवितमात्मनः ॥ ५॥ 
“वीरो! ये शान्तनुनन्दन कुरुश्रेष्ठ भीष्म अपना 
जीवन निछाबर करके सम्पूर्ण हृदयसे अर्जुनके साथ 
युद्ध करना चाहते हैं॥५॥ 
तं प्रयान्तं रणे वीरं सर्वसैन्येन भारतम्‌। 
संयत्ताः समरे सर्वे पालयध्वं पितामहम्‌॥ ६ 
“सारी सेनाके साथ युद्धके लिये यात्रा करते हुए 
मेरे वीर पितामह भरतनन्दन भीष्मकी आप सब लोग 
प्रयत्नपूर्वक रक्षा करें ॥ ६॥ 
बाढमित्येवमुक्त्वा तु तान्यनीकानि सर्वशः। 
नरेन्द्राणां महाराज समाजग्मुः i 
महाराज! "बहुत अच्छा' कहकर १. 
सम्पूर्ण सेनाएँ पितामह भीष्मके पास गयीं॥७॥ 


ततः प्रयातः सहसा भीष्मः शान्तनवोऽर्जुनम्‌। 
रणे भारतमायान्तमाससाद महाबलः॥ ८॥ 
तदनन्तर शान्तनुनन्दन भीष्म युद्धभूमिमें सहसा 
अर्जुनके सामने गये। भरतवंशी भीष्मको आते देख 
महाबली अर्जुन उनके पास जा पहुँचे॥८॥ 
महाश्वेताश्वयुक्तेन भीमवानरकेतुना। 
महता मेघनादेन रथेनातिविराजता॥ ९॥ 
वे जिस रथपर आरूढ़ होकर आये थे, वह 
अत्यन्त शोभायमान था। उसमें श्वेतवर्णके विशाल 
घोड़े जुते हुए थे। उसपर भयंकर वानरसे उपलक्षित 
ध्वजा फहरा रही थी और उसके पहियोंसे मेघके समान 
गम्भीर शब्द हो रहा था॥९॥ 
समरे सर्वसैन्यानामुपयान्तं धनंजयम्‌। 
अभवत्‌ तुमुलो नादो भयाद्‌ दुष्ट्वा किरीटिनम्‌॥ १०॥ 
किरीटधारी अर्जुनको युद्धमें समीप आते देख 
भयके मारे समस्त सैनिकोंके मुँहसे भयानक हाहाकार 
प्रकट होने लगा॥ १०॥ 
अभीषुहस्तं कृष्णं च दृष्ट्वाऽऽदित्यमिवापरम्‌। 
मध्यन्दिनगतं संख्ये न शेकुः प्रतिवीक्षितुम्‌॥ ११॥ 
हाथमें बागडोर लिये मध्याहनकालके दूसरे सूर्यके 
समान तेजस्वी श्रीकृष्णको युद्धभूमिमें उपस्थित देख 
कोई भी योद्धा उन्हें भर आँख देख भी न सके॥ ११॥ 
तथा शान्तनवं भीष्मं श्वेताश्वं श्वेतकार्मुकम्‌। 
न शेकुः पाण्डवा द्रष्टुं शवेतं ग्रहमिवोदितम्‌॥ १२॥ 
इसी प्रकार श्वेत घोड़े तथा श्वेत धनुषवाले 
शान्तनुनन्दन भीष्मको श्वेत ग्रहके समान उदित देख 
पाण्डवसैनिक उनसे आँख न मिला सके॥ १२॥ 
स सर्वतः परिवृतस्त्रिगर्ती: सुमहात्मभिः। 
भ्रातृभिः सह पुत्रैशच तथान्यैश्च महारथैः॥ ९३॥ 
महामना त्रिगर्तोने अपने भाइयों, पुत्रों तथा अन्य 
महारथियोंके साथ उपस्थित होकर भीष्मको सब ओरसे 
घेर रखा था॥ १३॥ 
भारद्वाजस्तु समरे मत्स्यं विव्याध पत्रिणा। 
ध्वजं चास्य शरेणाजौ धनुएचेकेन चिच्छिदे॥ ९४॥ 
दूसरी ओर द्रोणाचार्ये मत्स्यराज विराटको युद्धमें 
एक बाणसे बींध डाला तथा एक बाणसे उनका ध्वज 

और एकसे धनुष काट डाला॥ १४॥ 
तदपास्य धनुश्छिन्नं विराटो वाहिनीपतिः। 
अन्यदादत्त वेगेन धनुर्भारसहं दृढम्‌॥ १५॥ 
सेनापति विराटने वह कटा हुआ धनुष फेंककर 
वेगपूर्वक दूसरे सुदृढ़ धनुषको हाथमें लिया, जो भार 
सहन करनेमें समर्थ था॥१५॥ 
शरांश्चाशीविषाकाराञ्ञ्चलितान्‌ पन्नगानिव। 
द्रोणं त्रिभिश्च विव्याध चतुर्भिश्चास्य वाजिनः॥ १६॥ 
उन्होंने उसके द्वारा प्रज्वलित सर्पोकी भाँति विषैले 
जागोंकी-सी आकृतिवाले बाण छोड़कर तीनसे द्रोणाचार्यको 
और चार बाणोंसे उनके घोड़ोंको बींध डाला॥ १६॥ 
ध्वजमेकेन विव्याध सारथिं चास्य पञ्चभिः। 
धनुरेकेषुणाविध्यत्‌ तत्राक्रुध्यद्‌ द्विजर्षभः॥ १७॥ 
फिर एक बाणसे ध्वजको, पाँच बाणोंसे सारथिको 
और एकसे धनुषको बींध डाला। इससे द्विजश्रेष्ठ 
द्रोणाचार्यको बड़ा क्रोध हुआ॥ १७॥ 
तस्य ब्रोणोऽवधीदश्वान्‌ शरैः संनतपर्वभिः। 
अष्टाभिर्भरतश्रेष्ठ सूतमेकेन पत्रिणा॥ १८॥ 
भरतश्रेष्ठ! फिर द्रोणने झुकी हुई गाँठवाले आठ 
बाणोंद्वारा विराटके घोड़ोंको और एक बाणसे सारथिको 
मार डाला॥ १८॥ 
स हताश्वादवप्लुत्य स्यन्द्नाद्धतसारथिः। 
आरुरोह रथं तूर्णं पुत्रस्य रथिनां वरः॥ १९॥ 
सारथि और घोड़ोंके मारे जानेपर रथियोंमें श्रेष्ठ 
विराट अपने रथसे तुरंत कूद पड़े और पुत्रके रथपर 
आरूढ़ हो गये॥ १९॥ 
ततस्तु तो पितापुत्रौ भारद्वाजं रथे स्थितौ। 
महता शरवर्षेण वारयामासतुर्बलात्‌॥ २०॥ 
अब उन दोनों पिता-पुत्रोंने एक ही रथपर बैठकर 
महान्‌ बाणवर्षाके द्वारा ट्रोणाचार्यको बलपूर्वक आगे 
बढ्नेसे रोक दिया॥ २०॥ 
भारद्वाजस्ततः क्रुद्धः शरमाशीविषोपमम्‌। 
चिक्षेप समरे तूर्ण शङ्खं प्रति जनेशवर॥ २९॥ 
जनेश्वर ! तब द्रोणाचार्यने कुपित होकर युद्धभूमिमें 
विषधर सर्पके समान एक भयंकर बाण शंखपर 
शीघ्रतापूर्वक चलाया॥ २१॥ 
स तस्य हृदयं भित्त्वा पीत्वा शोणितमाहवे। 
जगाम धरणीं बाणो लोहितार्द्रवरच्छद: ॥ २२॥ 
वह बाण शंखको छाती छेदकर रणभूमिमें उसका 
रक्त पीकर धरतीमें समा गया | उसके श्रेष्ठ पंख लोहूमें 
भीगकर लाल हो रहे थे॥२२॥ 

स॒ पपात रणे तूर्ण भारद्वाजशराहतः। 
धनुस्त्यक्त्वा शरांश्चैव पितुरेव समीपतः॥ २३॥ 
्रोणाचार्यके बाणोंसे घायल होकर शंख पिताके पास 
ही धनुष-बाण छोड़कर तुरंत ही रणभूमिमें गिर पड़ा॥ २३॥ 
हतं तमात्मजं दृष्ट्वा विराटः प्राद्रवद्‌ भयात्‌। 
उत्सृज्य समरे द्रोणं व्यात्ताननमिवान्तकम्‌॥ २४॥ 
अपने पुत्रको मारा गया देख मुँह बाये हुए कालके 
समान भयंकर द्रोणाचार्यको समरभूमिमें छोड़कर 
विराट भयके मारे भाग गये॥ २४॥ 
भारद्वाजस्ततस्तूर्णं पाण्डवानां महाचमूम्‌। 
दारयामास समरे शतशोऽथ सहस्त्रशः॥ २५॥ 
तब द्रोणाचार्यने संग्रामभूमिमें तुरंत ही पाण्डवोंकी 
विशाल वाहिनीको विदीर्ण करना आरम्भ किया। 
सैकड़ों-हजारों योद्धा धराशायी हो गये॥ २५॥ 
शिखण्डी तु महाराज द्रौणिमासाद्य संयुगे। 
आजघान भ्रुवोर्मध्ये नाराचैस्त्रिभिराशुगैः॥ २६॥ 
महाराज! दूसरी ओर शिखण्डीने युद्धभूमिमें 
अश्वत्थामाके पास पहुँचकर तीन शीघ्रगामी नाराचांद्वारा 
उसके भौंहोंके मध्यभागमें आघात किया॥ २६॥ 
स बभौ रथशार्दूलो ललाटे संस्थितैस्त्रिभिः। 
शिखरैः काञ्चनमयैर्मेरुस्त्रिभिरिवोच्छ्तैः॥ २७॥ 
रथियोंमें श्रेष्ठ अश्वत्थामा ललारमें लगे हुए उन 
तीनों बाणोंके द्वारा तीन ऊँचे सुवर्णमय शिखरोंसे युक्त 
मेरुपर्वतके समान शोभा पाने लगा॥ २७॥ 
अश्वत्थामा ततः क्रुद्धो निमेषार्धाच्छिखण्डिनः। 
ध्वजं सूतमथो राजंस्तुरगानायुधानि च॥ २८॥ 
शरैर्बहुभिराच्छिद्य पातयामास संयुगे। 
राजन्‌! तदनन्तर क्रोधमें भरे अश्वत्थामाने आधे 
निमेषमें बहुत-से बाणोंद्वारा शिखण्डीके ध्वज, सारथि, 
घोड़ों और आयुधोंको रणभूमिमें काट गिराया॥२८३॥ 
स हताश्वादवप्लुत्य रथाद्‌ वै रथिनां बरः॥ २९॥ 
खड्गमादाय सुशितं विमलं च शरावरम्‌। 
श्येनवद्‌ व्यचरत्‌ क्रुद्धः शिखण्डी शत्रुतापनः ॥ ३०॥ 
रथियोंमें श्रेष्ठ शत्रुसंतापी शिखण्डी घोड़ोंके मारे 
जानेपर उस रथसे कूद पड़ा और बहुत तीखी एवं 
चमकीली तलवार और ढाल हाथमें लेकर कुपित हुए 
श्येन पक्षीकी भाँति सब ओर विचरने लगा॥२९-३०॥ 
सखड्गस्य महाराज चरतस्तस्य संयुगे। 
नान्तरं ददृशे द्रौणिस्तदद्भुतमिवाभवत्‌॥ ३१॥ 
महाराज! तलवार लेकर युद्धमें विचरते हुए 
शिखण्डीका थोड़ा-सा भी छिद्र अश्वत्थामाको नहीं 

ह््यशीतितमो५ध्याय: 


दिखायी दिया। वह एक अद्भुत-सी बात हुई॥३१॥ 


ततः शरसहस्त्राणि बहूनि भरतर्षभ। 
प्रेषयामास समरे द्रौणिः परमकोपनः ॥ ३२॥ 


भरतश्रेष्ठ । तब परम क्रोधी अश्वत्थामाने समरभूमिमें 
शिखण्डीपर कई हजार बाणोंकी वर्षा की॥३२॥ 
तामापतन्तीं समरे शरवृष्टि सुदारुणाम्‌। 
असिना तीक्ष्णधारेण चिच्छेद बलिनां वर: ॥ ३३॥ 
बलवानोंमें श्रेष्ठ शिखण्डीने समरभूमिमें होनेवाली 
उस अत्यन्त भयंकर बाणवर्षाको तीखी धारवाली 
तलवारसे काट डाला॥ ३३॥ 
ततोऽस्य विमलं द्रौणिः शतचन्द्रं मनोरमम्‌। 
चर्माच्छिनदसिं चास्य खण्डयामास संयुगे॥ ३४॥ 
तब अश्वत्थामाने सौ चन्द्राकार चिह्नोंसे सुशोभित 
शिखण्डीकी परम सुन्दर ढाल और चमकीली तलवारको 
युद्धस्थलमें टूक-टूक कर दिया॥ ३४॥ 
शितैस्तु बहुशो राजंस्तं च विव्याध पत्त्रिभिः। 
शिखण्डी तु ततः खड्गं खण्डितं तेन सायकैः॥ ३५॥ 
आविध्य व्यसृजत्‌ तूर्णं ज्वलन्तमिव पन्नगम्‌। 
तमापतन्तं सहसा कालानलसमप्रभम्‌॥ ३६॥ 
चिच्छेद समरे द्रौणिर्दर्शयन्‌ पाणिलाघवम्‌। 
शिखण्डिनं च विव्याध शरैर्बहुभिरायसैः॥ ३७॥ 
राजन्‌! तत्पश्चात्‌ पंखयुक्त तीखे बाणोंद्वारा 
शिखण्डीको भी बहुत घायल कर दिया। अश्वत्थामाद्वारा 
सायकोंकी मारसे खण्डित किये हुए उस खड्गको 
शिखण्डीने घुमाकर तुरंत ही उसके ऊपर चला दिया 
चह खड्ग प्रज्चलित सर्प-सा प्रकाशित हो उठा। अपने 
ऊपर आते हुए प्रलयकालकी अग्निके समान तेजस्वी 
उस खड्गको अश्वत्थामाने युद्धमें अपना हस्त-लाघव 
दिखाते हुए सहसा काट डाला। तत्पश्चात्‌ बहुत-से 
लोहमय बाणोंद्वारा उसने शिखण्डीको भी घायल कर 
दिया॥ ३५--३७॥ 
‘शिखण्डी तु भूशं राजंस्ताड्यमानः शितैः शरः। 
आरुरोह रथं तूर्णं माधवस्य महात्मनः॥ ३८ ॥ 
राजन्‌! अश्वत्थामाके तीखे बाणोंसे अत्यन्त घायल 
होकर शिखण्डी तुरंत ही महामना सात्यकिके रथपर 
चढ़ गया॥ ३८॥ दा र कूरमाहवे। 
सात्यकिश्चापि सं राक्षस 
अलम्बुषं शर्ती विव्याध बलिनां वरः॥ ३९॥ 
इधर बलवानोंमें श्रेष्ठ सात्यकिने भी अत्यन्त 


कुपित होकर अपने तीखे बाणोंद्वारा संग्रामभूमिमें क्रूर 


राक्षस अलम्बुषकों बींध डाला॥३९॥ 

राक्षसेन्द्रस्ततस्तस्य थनुश्चिच्छेद भारत। 


अर्धचन्द्रेण समरे तं च विव्याध सायकैः॥ ४०॥ 
भारत! तब राक्षसराज अलम्बुषने रणक्षेत्रमें 
अर्धचन्द्राकार बाणके द्वारा सात्यकिके धनुषको काट 


दिया और अनेक सायकोंका प्रहार करके उन्हें भी 
घायल कर दिया॥ ४०॥ 

मायां च राक्षसीं कृत्वा शरवर्षेरवाकिरत्‌। 
तत्राद्धुतमपश्याम शैनेयस्य पराक्रमम्‌॥ ४१॥ 


तत्पश्चात्‌ उसने राक्षसी माया फैलाकर उनके 


ऊपर बाणोंकी वर्षा आरम्भ की। उस समय हमने 


सात्यकिका अद्भुत पराक्रम देखा॥४१॥ 
असम्भ्रमस्तु समरे वध्यमानः शितैः शरैः। 


ऐन्द्रमस्त्रं च वार्ष्णेयो योजयामास भारत॥ ४२॥ 


विजयाद्‌ यदनुप्राप्तं माधवेन यशस्विना। 

भारत! वे समरभूमिमें तीखे बाणोंसे पीड़ित 
होनेपर भी घबराये नहीं। उन यशस्वी यदुकुलरत्न 
सात्यकिने अर्जुनसे जिसकी शिक्षा प्राप्त की थी, उस 
ऐदरास्त्रका प्रयोग किया॥४२३ ॥ 


तदस्त्रं भस्मसात्‌ कृत्वा मायां तां राक्षसी तदा॥ ४३॥ 


अलम्बुषं शरैरन्यैरभ्याकिरत सर्वतः। 
पर्वतं वारिधाराभिः प्रावृषीव बलाहकः॥ ४४॥ 
उस समय उस दिव्यास्त्रने उस राक्षसी मायाको 
तत्काल भस्म करके अलम्बुषके ऊपर सब ओरसे दूसरे- 
दूसरे बाणोंकी उसी प्रकार वर्षा आरम्भ की, जैसे वर्षा- 
ऋतुमें मेघ पर्वतपर जलकी धाराएँ गिराता है॥ ४३-४४॥ 
तत्‌ तथा पीडितं तेन माधवेन यशस्विना। 
प्रदु्राव भयाद्‌ रक्षस्त्यक्त्वा सात्यकिमाहवे॥ ४५॥ 
परमयशस्वी मधुवंशी सात्यकिके द्वारा इस प्रकार 
पीड़ित होनेपर वह राक्षस भयसे युद्धस्थलमें उन्हे 
छोड़कर भाग गया॥ ४५॥ 
तमजेयं राक्षसेन्द्रं संख्ये मघवता अपि। 
शैनेयः प्राणदज्जित्वा योधानां तव पश्यताम्‌ ४६॥ 
जिसे इन्द्र भी युद्धमें हरा नहीं सकते थे, उसी 
राक्षसराज अलम्बुषको आपके योद्धाओंके देखते-देखते 
परास्त करके सात्यकि सिंहनाद करने लगे॥ ४६॥ 
न्यहनत्‌ तावकांश्चापि सात्यकिः सत्यविक्रमः । 
ऽद्रवन्त भयार्दिताः॥ ४७॥ 
तत्पश्चात्‌ सत्यपराक्रमी सात्यकिने अपने बहुसंख्यक 
तीखे बाणोंद्वार आपके अन्य योद्धाओंको भी मारना 
आरम्भ किया। उस समय उनके भयसे पीड़ित हो वे 
सब योद्धा भागने लगे॥ ४७॥ 


१०२६ 


एतस्मिन्नेव काले तु द्रुपदस्यात्मजो बली। 
धृष्टद्युम्मो महाराज पुत्रं तव जनेश्वरम्‌ ४८ ॥ 
छादयामास समरे शरैः संनतपर्वभिः। 
महाराज! इसी समय द्वुपदके बलवान्‌ पुत्र धृष्टद्युम्नने 
आपके पुत्र राजा दुर्योधनको रणक्षेत्रमें झुकी हुई 
गाँठवाले बाणॉंसे आच्छादित कर दिया॥ ४८२ ॥ 
स च्छाद्यमानो विशिसैर्धष्टद्युम्नन भारत॥ ४९॥ 
विव्यथे न च राजेन्द्र तव पुत्रो जनेश्वर। 
धृष्टद्युम्नं च समरे तूर्णं विव्याध पत्रिभिः ५०॥ 
षष्ट्या च त्रिंशता चैव तदद्धुतमिवाभवत्‌। 
भरतनन्दन! राजेन्द्र! जनेश्वर! धृष्टयुम्नके बाणोंसे 
आच्छादित होनेपर भी आपके पुत्र दुर्योधनके मनमें 
व्यथा नहीं हुई। उसने युद्धस्थलमें धृष्टय्युम्नको तुरंत ही 
नब्बे बाणोंसे घायल कर दिया। वह एक अद्भुत-सी 
बात थी॥ ४९-५०३ ॥ 
तस्य सेनापतिः क्रुब्ढो धनुश्चिच्छेद मारिष ५९॥ 
हयांश्च चतुरः शीघ्रं निजघान महाबलः। 
शरैश्चैनं सुनिशितैः क्षिप्रं विव्याध सप्तभिः॥ ५२॥ 
आर्य! तब महाबली पाण्डवसेनापतिने भी कुपित 
होकर दुर्योधनके धनुषको काट दिया और शीप्रतापूर्वक 
उसके चारों घोड़ोंको भी मार डाला। तत्पश्चात्‌ अत्यन्त 
तीखे सात बाणोंद्वारा तुरंत ही दुर्योधनको घायल कर दिया॥ 
स हताश्‍श्वान्महाबाहुरवप्लुत्य रथाद्‌ बली। 
पदात्तिरसिमुद्यम्य प्राद्रवत्‌ पार्षतं प्रति ५३॥ 
घोड़े मारे जानेपर बलवान्‌ महाबाहु दुर्योधन अपने 
रथसे कूद पड़ा और तलवार उठाकर धृष्टद्युम्नकी ओर 
पैदल ही दौड़ा॥ ५३॥ 
शकुनिस्तं समभ्येत्य राजगृद्धी महाबलः। 
राजानं सर्वलोकस्य रथमारोपयत्‌ स्वकम्‌॥ ५४॥ 
उस समय महाबली शकुनिने, जो राजाको बहुत 
चाहता था, निकट आकर सम्पूर्ण जगत्के अधिपति 
दुर्योधनको अपने रथपर चढ़ा लिया॥ ५४॥ 
ततो नृपं पराजित्य पार्षतः परवीरहा। 
न्यहनत्‌ तावकं सैन्यं वज्रपाणिरिवासुरान्‌॥ ५५॥ 
तब शत्रुवीरोंका हनन करनेवाले धृष्टदयुम्नने राजा 
दुर्योधनको पराजित करके आपकी सेनाका उसी प्रकार 
विनाश आरम्भ किया, जैसे वज्रधारी इन्द्र असुरोंका 
विनाश करते हैं॥ ५५॥ 


श्रीमहाभारते 

कृतवर्मा रणे भीमं शरैरार्च्छन्महारथः । 
प्रच्छादयामास च तं महामेघो रविं यथा॥ ५६॥ 
महारथी कृतवर्माने रणमें भीमसेनको अपने 
बाणोंसे बहुत पीड़ित किया और महामेघ जैसे सूर्यको 
ढक लेता है, उसी प्रकार उसने भीमसेनको आच्छादित 
कर दिया॥ ५६॥ 
ततः प्रहस्य समरे भीमसेनः परंतपः। 
प्रेषयामास संक्रुद्धः सायकान्‌ कृतवर्मणे॥ ५७॥ 
तब शत्रुओंको संताप देनेवाले भीमसेनने युद्धमें 
हँसकर अत्यन्त क्रोधपूर्वक कृतवर्मापर अनेकों सायकों- 
का प्रहारं किया॥ ५७॥ 
तैरर्ामानोऽतिरथः सात्वतः सत्यकोविदः। 
नाकम्पत महाराज भीमं चार्च्छच्छितैः शरैः॥ ५८॥ 
महाराज! उन सायकोंसे अत्यन्त पीड़ित होनेपर 
भी अतिरथी एवं सत्यकोविद सात्वतवंशी कृतवर्मा 
विचलित नहीं हुआ। उसने भीमसेनको पुनः तीखे 
बाणोंसे पीड़ित किया॥ ५८॥ 
तस्याश्वांश्चतुरो हत्वा भीमसेनो महारथः। 
सारथिं पातयामास सध्वजं सुपरिष्कृतम्‌॥ ५९॥ 
फिर महारथी भीमसेनने उनके चारों घोड़ोंको 
मारकर ध्वजसहित सुसज्जित सारथिको भी काट गिराया॥ 
शरैर्बहुविधैश्चैनमाचिनोत्‌ परवीरहा। 
शकलीकृतसर्वाङ्गो हताश्वः प्रत्यदृश्यत॥ ६०॥' 
तत्पश्चात्‌ श्रुवीरोंका हनन करनेवाले भीमसेनने 
अनेक प्रकारके बाणोंसे कृतवर्माके सारे शरीरको 
क्षत-विक्षत कर दिया। उसके घोड़े मारे जा चुके थे! 
उस समय भीमसेनके बाणोंसे उसका सारा शरीर 
छिन-भिन्न-सा दिखायी देता था॥ ६०॥ 
हताश्वश्च ततस्तूर्णं वृषकस्य रथं ययौ। 
श्यालस्य ते महाराज तव पुत्रस्य पश्यतः॥ ६१॥ 
महाराज! तब घोड़ोंके मारे जानेपर कृतवर्मा 
आपके पुत्रके देखते-देखते तुरंत ही आपके साले 
वृषकके रथपर सवार हो गया॥ ६१॥ 
भीमसेनोऽपि संक्रुद्भस्तव सैन्यमुपाद्रवत्‌। 
निजघान च संकुद्धो दण्डपाणिरिवान्तकः॥ ६२॥ 
इधर भीमसेन भी अत्यन्त कुपित होकर 
सेनापर टूट पड़े और दण्डपाणि यमराजकी 
उसका संहार करने लगे॥ ६२॥ 


इति श्रीमहाभारते भीष्मपर्वणि भीष्मवधपर्वणि द्वैरथे द््शीतितमोऽध्यायः॥ ८२॥ 
इस प्रकार श्रीमहाभारत भीव्मपवके अन्तरगत भीब्मवधपर्वमे दैरथवुद्धविषयक बयासीवाँ अध्याय पूरा हुआ॥ ८९ 

त््यशीतितमोऽध्यायः द 


त्र्यशीतितमोऽध्यायः 


इरावानके द्वारा विन्द और अनुविन्दकी पराजय, भगदत्तसे घटोत्कचका 
हारना तथा मद्रराजपर नकुल और सहदेवकी विजय 
धृतराष्ट्र उवाच 
बहूनि हि विचित्राणि द्वैरथानि स्म संजय। वत सह ता रं ८॥ 
पाण्डूनां मामकैः सार्थमश्रौष॑ : : 
डू साथमश्रोष तव जल्पतः॥ १॥ प्रजानाथ! पुत्रसहित आपके अपराधसे ही यह 
धृतराष्ट्र बोले-संजय मैंने तुम्हारे मुखसे अबतक | भूमण्डलका घोर एवं महान्‌ संहार हो रहा है, जो 
पाण्डवोंके मेरे पुत्रोके साथ जो बहुत-से विचित्र हरथ | यमलोककी वृद्धि करनेवाला है॥८॥ 
युद्ध हुए हँ, उ सुना i) १॥ आत्मदोषात्‌ समुत्पन्नं शोचितुं नाईसे नृप। 
न चैव मामकं किंचिदश्षष्टं शंससि संजय। | न हि रक्षन्ति राजानः सर्वथात्रापि जीवितम्‌॥ ९॥ 
नित्यं पाण्डुसुतान्‌ हृष्टानभग्नान्‌ सम्प्रशंससि॥ २॥ नरेश्वर! अपने ही अपराधसे जो संकट प्राप्त 
परंतु सूत! तुमने अभीतक मेरे पक्षमें घटित हुई | हुआ है, उसके लिये आपको शोक नहीं करना चाहिये। 
कोई हर्षकी बात नहीं कही है; उलटे पाण्डवोंको | (आपके अपराधके कारण) राजालोग भी इस भूतलमें 
प्रतिदिन हर्षसे पूर्ण और अभग्न (अपराजित) बताते | सर्वथा अपने जीवनकी रक्षा नहीं कर पाते हैं॥९॥ 
हो॥ २॥ युद्धे सुकृतिनां लोकानिच्छन्तो वसुधाधिपाः। 
जीयमानान्‌ विमनसो मामकान्‌ विगतौजसः। चमूं. विगाह्य युध्यन्ते नित्यं स्वर्गपरायणाः॥ १०॥ 
वदसे संयुगे सूत दिष्टमेतन संशयः॥ ३॥ वसुधाके नरेश युद्धमें पुण्यात्माओंके लोकोंकी 
मेरे पुत्रोंको तेज और बलसे हीन, खिन्नचित्त और | इच्छा करते हुए शत्रुको सेनामें घुसकर युद्ध करते हैं 
युद्धमें पराजित बताते हो। संजय! यह सब प्रारब्धका और सदा स्वर्गको ही परम लक्ष्य मानते हैं ॥१०॥ 
ही खेल है, इसमें संशय नहीं है॥३॥ पूर्वाह्ने तु महाराज प्रावर्तत जनक्षयः। 
संजय उवाच तं त्वमेकमना भूत्वा शृणु देवासुरोपमम्‌॥ ११॥ 
यथाशक्ति यथोत्साहं युद्धे चेष्टन्ति तावकाः। महाराज! उस दिन पूर्वाहकालमें बड़ा भारी 
दुर्शयानाः परं शक्त्या पौरुषं पुरुषर्षभ॥ ४॥ | जनसंहार हुआ था। आप एकचित्त होकर देवासुर- 
संजय बोले--पुरुषश्रेष्ठ! आपके पुत्र भी पूरी संग्रामके समान उस भयंकर युद्धका वृत्तान्त सुनिये॥ ११॥ 
शक्तिसे पुरुषार्थ दिखाते हुए अपने बल और उत्साहके | आवन्त्यौ तु महेष्वासौ महासेनौ महाबलौ। 
अनुसार युद्धमें सफलता प्राप्त करनेकी चेष्टा करते ताट ४॥। इरावन्तमभिप्रेक्ष्य समेयातां रणोत्कटौ ॥ १२॥ 
नु ्यासालचण सुरनद्या वै स्वादु भूत्वा यथोदकम्‌। अवन्तीके महाबली महाधनुर्घर और विशाल 
रें निगच्छति /॥ | सेनासे युक्त राजकुमार विन्द और अनुविन्द, जो युद्धमें 
र उन्मत्त होकर लड्नेवाले हैं, अर्जुनपुत्र इरावान्‌को सामने 
देखकर उसीसे भिड गये॥१२॥ 
तेषां प्रववृते युद्धं सुमहल्लोमहर्षणम्‌। 
इरावांस्तु सुसंकुद्धो भ्रातरौ देवरूपिणौ॥ १३॥ 
विव्याध निशितेस्तूर्ण शरैः संनतपर्वभिः। 
तावेनं प्रत्यविध्येतां समरे चित्रयोधिनौ ॥ ९४॥ 
उन तीनों वीरोंका युद्ध अत्यन्त रोमांचकारी हुआ । 
इरावानूने कुपित होकर देवताओंके समान रूपवान्‌ दोनों 
भाई विन्द और अनुविन्दको झुकी हुई गाँठवाले तीखे 
बाणोंसे तुरंत घायल कर दिया। वे भी समरांगणमें 
विचित्र युद्ध करनेवाले थे। अतः उन्होंने भी इरावान्‌को 
बींध डाला॥१३-१४॥ 


तथा तत्‌ पौरुषं राजंस्तावकाना 

प्राप्य पाण्डुसुतान्‌ वीरान्‌ व्यर्थ भ्वति संयुगे ॥६॥ 
, परंतप! नरेश! जैसे देवनदी गंगाजीका जल 

स्वादिष्ट होकर भी महासागरके संयोगसे उसीके गुणका 

सम्मिश्रण हो जानेके कारण खारा हो जाता है, उसी 

प्रकार आपके पुत्रोंका पुरुषार्थ युद्धमें वीर पाण्डवोंतक 

पहुँचकर व्यर्थ हो जाता है॥ ५-६॥ 

घटमानान्‌ यथाशक्ति कुर्वाणान्‌ कर्म दुष्करम्‌ 

न दोषेण कुरुश्रेष्ठ कौरवान्‌ गन्तुमईसि॥ ७॥ 

कुरुश्रेष्ठ! कौरव यथाशक्ति प्रयत्न करते और 
दुष्कर कर्म कर दिखाते हैं। अतः उनके ऊपर आपको 
दोषारोपण नहीं करना चाहिये॥ ७॥ 

युध्यता हि तथा राजन्‌ विशेषो न व्यदृश्यत। 
यततां शत्रुनाशाय कृतप्रतिकृतैषिणाम्‌॥ १५॥ 
नरेश्वर! दोनों ही पक्षवाले अपने शत्रुका नाश 
करनेके लिये प्रयत्नशील थे। दोनों ही एक-दूसरेके 
अस्त्रोंका निवारण करनेकी इच्छा रखते थे। अतः 
युद्ध करते समय उनमें कोई अन्तर नहीं दिखायी 
देता था॥१५॥ 
इरावांस्तु ततो राजन्ननुविन्दस्य सायकैः। 
चतुर्भिश्चतुरो वाहाननयद्‌ यमसादनम्‌॥ १६॥ 
राजन्‌! उस समय इरावानूने अपने चार बाणोंद्वारा 
अनुविन्दके चारों घोड़ोंको यमलोक पहुँचा दिया॥१६॥ 
भल्लाभ्यां च सुतीक्ष्णाभ्यां धनुः केतुं च मारिष। 
चिच्छेद समरे राजंस्तदद्धुतमिवाभवत्‌॥ १७॥ 
आर्य! राजन्‌! तदनन्तर दो तीखे भल्लोंद्वारा उन्होंने 
युद्धस्थलमें उसके धनुष और ध्वज काट डाले। वह 
अद्भुत-सी बात हुई॥ १७॥ 
त्यक्त्वानुविन्दोऽथ रथं विन्दस्य रथमास्थितः। 
धनुर्गहीत्ता परमं भारसाधनमुत्तमम्‌॥ १८॥ 
तत्पश्चात्‌ अनुविन्द अपना रथ त्यागकर विन्दके 
रथपर जा बैठा और भार वहन करनेमें समर्थ दूसरा 
परम उत्तम धनुष लेकर युद्धके लिये डट गया॥१८॥ 
तावेकस्थौ रणे वीरावावन्त्यौ रथिनां वरौ। 
शरान्‌ मुमुचतुस्तूर्णमिरावति महात्मनि॥ १९॥ 
रथियोंमें श्रेष्ठ वे दोनों आवन्त्य वीर रणभूमिमें 
एक ही रथपर बैठकर बड़ी शीघ्रताके साथ महामना 
इरावानूपर बाणोंकी वर्षा करने लगे॥ १९॥ 
ताभ्यां मुक्ता महावेगाः शराः काञ्चनभूषणाः । 
दिवाकरपथं प्राप्य च्छादयामासुरम्बरम्‌॥ २०॥ 
उन दोनोंके छोड़े हुए महान्‌ वेगशाली सुवर्णभूषित 
बाणोंने सूर्यके पथपर पहुँचकर आकाशको आच्छादित 
कर दिया॥२०॥ 
इरावांस्तु रणे कुद्धो भ्रातरौ तौ महारथौ। 
ववर्ष शरवर्षेण सारथिं चाप्यपातयत्‌॥ २१॥ 
तब इरावानूने भी रणकषेत्रमें क्रुद्ध होकर उन दोनों 
महारथी बन्धुओंपर बाणोंकी वर्षा आरम्भ कर दी और 
उनके सारथिको मार गिराया॥२१॥ 
तस्मिस्तु पत्तिते भूमौ गतसत्त्वे तु सारथौ। 
रथः प्रदुद्राव दिशः समुदभ्चान्तहयस्ततः॥ २२॥ 
सारथिके प्राणशून्य होकर पृथ्वीपर गिर जानेके 
पश्चात्‌ उस रथके घोड़े घबराकर भागने लगे और इस 
प्रकार वह रथ सम्पूर्ण दिशाओंमें दौड़ने लगा॥२२॥ 

श्रीमहाभारते 


[ भीष्मपर्वणि 


० _ त रारा 
तौ स जित्वा महाराज नागराजसुतासुतः। 
पौरुषं ख्यापयंस्तूर्णं व्यधमत्‌ तव वाहिनीम्‌॥ २३॥ 
महाराज! इरावान्‌ नागराजकन्या उलूपीका पुत्र 
था। उसने विन्द और अनुविन्दको जीतकर अपने 
पुरुषार्थका परिचय देते हुए तुरंत ही आपकी सेनाका 
संहार आरम्भ कर दिया॥२३॥ 
सा वध्यमाना समरे धार्तराष्ट्री महाचमूः। 
वेगान्‌ बहुविधांश्चक्रे विषं पीत्वेव मानव: ॥ २४॥ 
युद्भक्षेत्रमें इरावान्‌से पीड़ित होकर आपकी विशाल 
सेना विषपान किये हुए मनुष्यकी भाँति नाना प्रकारसे 
उद्वेग प्रकट करने लगी॥ २४॥ 
हैडिम्बो राक्षसेन्द्रस्तु भगदत्तं समाद्रवत्‌। 
रथेनादित्यवर्णेन सध्वजेन महाबलः॥ २५॥ 
दूसरी ओर राक्षसराज महाबली घटोत्कचने सूर्यके 
समान तेजस्वी एवं ध्वजयुक्त रथके द्वारा भगदत्तपर 
आक्रमण किया॥ २५॥ 
ततः प्राग्ज्योतिषो राजा नागराजं समास्थितः। 
यथा वञ्रधरः पूर्व संग्रामे तारकामये॥ २६॥ 
जैसे पूर्वकालमें तारकामय-संग्रामके अवसरपर 
चञ्रधारी इन्द्र ऐरावत नामक हाथीपर आरूढ होकर 
युद्धके लिये गये थे, उसी प्रकार इस महायुद्धमें 
प्राग्ज्योतिषपुरके स्वामी राजा भगदत्त एक गजराजपर 
चढ़कर आये थे॥ २६॥ 
तत्र देवाः सगन्धर्वा ऋषयश्च समागताः। 
विशेषं न स्म विविदुहैँडिम्बभगदत्तयोः॥ २७॥ 
वहाँ युद्ध देखनेके लिये आये हुए देवताओं, 
गन्धवों तथा ऋषियोंकी भी समझमें यह नहीं आया 
कि घटोत्कच और भगदत्तमें पराक्रमकी दृष्टिसे क्या 
अन्तर है॥ २७॥ 
यथा सुरपतिः शक्रस्त्रासयामास दानवान्‌। 
तथैव समरे राजा द्रावयामास पाण्डवान्‌॥ २८॥ 
जैसे देवराज इन्द्रने दानवोंको भयभीत किया था, 
उसी प्रकार भगदत्तने पाण्डवसैनिकोंको भयभीत करके 
भगाना आरम्भ किया॥ २८॥ 
तेन विद्राव्यमाणास्ते पाण्डवाः सर्वतो दिशम्‌। 
त्रातारं नाभ्यगच्छन्तः स्वेष्वनीकेषु भारत॥ २९॥ 
भारत! भगदत्तके द्वारा खदेड़े हुए पाण्डवसैनिक 
सम्पूर्ण दिशाओंमें भागते हुए अपनी सेनाओंमें भी कहीं 
कोई रक्षक नहीं पाते थे॥ २९॥ 
भेमसेनिं रथस्थं तु तत्रापश्याम भारत। 
शेषा विमनसो भूत्वा प्राद्रवन्त महारथाः॥ ३०॥ 


भीष्मवधपर्व ] 


भरतनन्दन! उस समय वहाँ हमलोगोंने केवल 
भीमपुत्र घटोत्कचको ही रथपर स्थिरभावसे बैठा देखा। 
शेष महारथी खिन्नचित्त होकर वहींसे भाग रहे थे॥ ३०॥ 
निवृत्तेषु तु पाण्डूनां पुनः सैन्येषु भारत। 
आसीन्निष्ठानको घोरस्तव सैन्यस्य संयुगे॥ ३१॥ 
5 भारत! जब पाण्डवोंको सेनाएँ पुनः युद्धभूमिमें 
लौट आयीं, तब उस युद्धक्षेत्रमें आपकी सेनाके भीतर 
घोर हाहाकार होने लगा॥३१॥ 
घटोत्कचस्ततो राजन्‌ भगदत्तं महारणे। 
शरैः प्रच्छादयामास मेरु गिरिमिवाम्बुदः॥ ३२॥ 
राजन्‌! उस समय उस महायुद्धमें घटोत्कचने 
अपने बाणांद्वारा भगदत्तको उसी प्रकार आच्छादित कर 
दिया, जैसे बादल मेरुपर्वतको ढक लेता है॥३२॥ 
निहत्य तान्‌ शरान्‌ राजा राक्षसस्य धनुश्च्युतान्‌ 
भैमसेनिं रणे तूर्ण॒॑सर्वमर्मस्वताडयत्‌॥ ३३॥ 
राक्षस घटोत्कचके धनुषसे छूटे हुए उन सभी 
बाणोंको नष्ट करके राजा भगदत्तने रणक्षेत्रमें तुरंत ही 
घटोत्कचके सभी मर्मस्थानोंपर प्रहार किया॥ ३३॥ 
स ताड्यमानो बहुभिः शरैः संनतपर्वभिः। 
न विव्यथे राक्षसेन्द्रो भिद्यमान इवाचलः॥ ३४॥ 
झुकी हुई गाँठवाले बहुत-से बाणोंद्वारा आहत होकर 
भी विदीर्ण किये जानेवाले पर्वतकी भाँति राक्षसराज 
घटोत्कच व्यथित एवं विचलित नहीं हुआ॥ ३४॥ 
तस्य प्राग्ज्योतिषः क्रुद्धस्तोमरांश्च चतुर्दश । 
प्रेषयामास समरे तांश्चिच्छेद स राक्षसः॥ ३५ 
प्राग्ज्योतिषपुरके नरेशने कुपित हो उस राक्षसपर चौदह 
तोमर चलाये, परंतु उसने समरभूमिमें उन सबको काट दिया॥ 
स तांश्छित्त्वा महाबाहुस्तोमरान्‌ निशितैः शरैः। 
भगदत्तं च विव्याध सप्तत्या कङ्कपत्रिभिः ॥ ३६॥ 
उन तोमरोंको तीखे बाणोंसे काटकर महाबाहु 
घटोत्कचने कंकपत्रयुक्त सत्तर बाणोंद्वारा भगदत्तको भी 
घायल कर दिया॥ ३६॥ 
ततः प्राग्ज्योतिषो राजा प्रहसन्तिव भारत। 
तस्याशवांश्चतुरः संख्ये पातयामास सायकैः॥ ३७॥ 
भारत! तब राजा प्राग्ज्योतिष (भगदत्त)-ने हसते 
हुए-से उस युद्धमें अपने सायकोंडारा घटोत्कचके चारों 
घोड़ोंको मार गिराया॥ ३७॥ 
स हताएवे रथे तिष्ठन्‌ राक्षसेन्द्रः प्रतापवान्‌ 
शक्तिं चिक्षेप वेगेन 


प्रतापी राक्षसराज 


त्र्यशीतितमोऽध्यायः 


रं प्रति॥ ३८॥ 


घोडोंके मारे जानेपर भी उसी रथपर खड़े हुए 
घटोत्कचने भगदत्तके हाथीपर बड़े 

वेगसे शक्तिका प्रहार किया॥ ३८॥ 
तामापतन्तीं सहसा हेमदण्डां सुवेगिनीम्‌। 
त्रिधा चिच्छेद नृपतिः सा व्यकीर्यत मेदिनीम्‌॥ ३९॥ 


उस शक्तिमें सोनेका डंडा लगा हुआ था। वह अत्यन्त 


वेगशालिनी थी। उसे सहसा आती देख राजा भगदत्तने 
उसके तीन टुकड़े कर डाले । फिर वह पृथ्वीपर बिखर गयी॥ 
शक्तिं विनिहतां दृष्ट्वा हैडिम्बः प्राद्रवद्‌ भयात्‌। 

यथेन्द्रस्य रणात्‌ पूर्व नमुचिदेत्यसत्तमः ॥ ४०॥ 


अपनी शक्तिको कटी हुई देखकर हिडिम्बाकुमार 


घटोत्कच भगदत्तके भयसे उसी प्रकार भाग गया, जैसे 
पूर्वकालमें देवराज इन्द्रके साथ युद्ध करते समय 
दैत्यराज नमुचि रणभूमिसे भागा था॥४०॥ 

तं विजित्य रणे शूरं विक्रान्तं ख्यातपौरुषम्‌। 


अजेयं समरे वीरं यमेन वरुणेन च॥४१॥ 


पाण्डवीं समरे सेनां सम्ममद॑ स कुञ्जरः। 
यथा वनगजो राजन्‌ मृदनंश्चरति पद्मिनीम्‌॥ ४२॥ 


राजन्‌! घटोत्कच अपने पौरुषके लिये विख्यात, 


पराक्रमी, शूरवीर था। वरुण और यमराज भी उस वीरको 
समरभूमिमें परास्त नहीं कर सकते थे।उसीको वहाँ रणक्षेत्रमे 
जीतकर भगदत्तका वह हाथी समरांगणमें पाण्डवसेनाका 
उसी प्रकार मर्दन करने लगा, जैसे वनैला हाथी सरोवरमें 
'कमलिनीको रौंदता हुआ विचरता है ॥ ४१-४२॥ 

मद्रेश्वरस्तु समरे यमाभ्यां समसञ्जत। 

स्वस्त्रीयौ छादयांचक्रे शरौघैः पाण्डुनन्दनौ॥ ४३॥ 


दूसरी ओर मद्रराज शल्य युद्धमें अपने भानजे 


नकुल और सहदेवसे उलझे हुए थे। उन्होंने पाण्डुकुलको 


आनन्दित करनेवाले भानजोंको अपने बाणसमूहाँसे 
आच्छादित कर दिया॥४३॥ . 
सहदेवस्तु समरे मातुलं दृश्य संगतम्‌। 
अवारयच्छरौघेण मेघो यद्द्‌ दिवाकरम्‌॥४४॥ 
सहदेवने समरभूमिमें अपने मामाको युद्धमें 
आसक्त देखकर जैसे बादल सूर्यको ढक लेता है, उसी 
प्रकार उन्हें अपने बाणसमूहोंसे आच्छादित करके आगे 
बढ्नेसे रोक दिया॥ ४४॥ 
छाद्यमानः शरौघेण हष्टरूपतरोऽभवत्‌। 
तयोश्चाप्यभवत्‌ प्रीतिरतुला मातृकारणातू॥ ४५॥ 
उनके बाणसमूहोंसे आच्छादित होकर भी शल्य 
अत्यन्त प्रसन्न ही हुए। माताके नाते नकुल और सहदेवके 
मनमें भी उनके प्रति अनुपम प्रेमका भाव था॥ ४५॥ 
ततः प्रहस्य समरे नकुलस्य महारथः। 
(ध्वजं चिच्छेद बाणेन धनुश्चैकेन मारिष। 


१०३० 


श्रीमहाभारते 


[ भीष्मपर्वणि 


अथैनं छिन्नधन्वानं छादयन्तिव भारत॥ 
निजघान रणे तं तु सूतं चास्य न्यपातयत्‌॥ ) 
अश्वांश्च चतुरो राजंश्चतुर्भिः सायकोत्तमैः ॥ ४६॥ 
प्रेषयामास समरे यमस्य सदनं प्रति। 
इताश्वात्‌ तु रथात्‌ तूर्णमवप्लुत्य महारथः॥ ४७॥ 
आरुरोह ततो यानं भ्रातुरेव यशस्विनः। ` 
आर्य! तब महारथी शल्यने समरभूमिमें हसकर एक 
बाणसे नकुलके ध्वजको और दूसरेसे उनके धनुषको भी 
काट दिया। भारत! धनुष कट जानेपर उन्हें बाणोंसे 
आच्छादित-से करते हुए युद्धस्थलमें उनके सारथिको भी 
मार गिराया। राजन्‌! फिर उन्होंने उस युद्धमें चार उत्तम 
सायकोंद्वारा नकुलके चारों घोड़ोंको यमराजके घर भेज 
दिया।घोड़ोंके मारे जानेपर महारथी नकुल उस रथसे तुरंत 
ही कूदकर अपने यशस्वी भाई सहदेवके ही रथपर जा बैठे॥ 
एकस्थौ तु रणे शूरौ दूढे विक्षिप्य कार्मुको ॥ ४८॥ 
मद्रराजरथं तूर्ण छादयामासतुः क्षणात्‌। 
तदनन्तर एक ही रथपर बैठे हुए उन दोनों शूरवीरोंने 
क्षणभरमै अपने सुदृढ़ धनुषको खींचकर रणभूमिमें मद्रराजके 
रथको तुरंत ही आच्छादित कर दिया॥४८ २ ॥ 
स छाद्यमानो बहुभिः शरैः संनतपर्वभिः॥ ४९॥ 
स्वस्त्रीयाभ्यां नरव्याघ्रो नाकम्पत यथाचलः। 
प्रहसन्निव तां चापि शस्त्रवृष्टि जघान ह॥ ५०॥ 
अपने भानजोंके चलाये हुए झुकी हुई गाँठवाले 
बहुसंख्यक बाणोंसे आच्छादित होनेपर भी नसश्रेष्ठ शल्य 
पर्वतकी भाँति अडिगभावसे खड़े रहे; कम्पित या 
विचलित नहीं हुए। उन्होंने हँसते हुए-से उस शस्त्र- 
वर्षांको भी नष्ट कर दिया॥४९-५०॥ 
सहदेवस्तत्तः क्रुद्धः शरमुद्गृह्य वीर्यवान्‌। 
मद्र्राजमभिप्रेक्ष्य प्रेषयामास भारत॥ ५१॥ 
भारत! तब पराक्रमी सहदेवने कुपित होकर एक 
बाण हाथमें लिया और उसे मद्रराजको लक्ष्य करके 
चला दिया॥५१॥ 
स शरः प्रेषितस्तेन गरुडानिलवेगवान्‌। 
मद्रराजं विनिर्भिद्य निपपात महीतले॥ ५२॥ 
उनके द्वारा चलाया हुआ वह बाण गरुड और 
वायुके समान वेगशाली था। वह मद्रराजको विदीर्ण 
करके पृथ्वीपर जा गिरा॥ ५२॥ 

स गाढविद्धो व्यथितो रथोपस्थे महारथः। 
निषसाद महाराज कश्मलं च जगाम ह॥५३॥ 
महाराज! उसके गहरे आघातसे पीडित 
व्यथित होकर महारथी शल्य रथके पिछले भागमें जा 


न कर 


ष्ट 


(A र | 


ट्र शै १. 
S र रि) 
£) Fi हि. i 
पन य ` ॥ 
IN 5, क्र किर | १ 
20१“ ७ CERO > | 
क स गा ४ 
१9 ® | जे Be 
st C2 
न हि Ti पी Do 


बैठे और मूच्छित हो गये॥ ५३॥ 

तं विसंज्ञं निपत्तितं सूतः सम्प्रेक्ष्य संयुगे। 

अपोवाह रथेनाजौ यमाभ्यामभिपीडितम्‌॥ ५४॥ 
युद्धस्थलमें नकुल और सहदेवद्वारा पीड़ित होकर 

उन्हें अचेत हो रथपर गिरा हुआ देख सारथि रथद्वारा 

रणभूमिसे बाहर हटा ले गया॥ ५४॥ 

दुष्ट्वा मद्रेश्‍वररथं धार्तराष्ट्राः पराङ्मुखम्‌। 

सर्वे विमनसो भूत्वा नेदमस्तीत्यचिन्तयन्‌॥ ५५॥ 
मद्रराजके रथको युद्धसे विमुख हुआ देख आपके 

सभी पुत्र मन-ही-मन दुःखी हो सोचने लगे-शायद 

अब मद्रराजका जीवन शेष नहीं है॥५५॥ 

निर्जित्य मातुलं संख्ये माद्रीपुत्रौ महारथौ। 

दध्मतुर्मुदितौ शङ्खौ सिंहनादं च नेदतुः॥ ५६॥ 
महारथी माद्रीपुत्र युद्धमें अपने मामाको परास्त करके 

प्रसन्ततापूर्वक शंख बजाने और सिंहनाद करने लगे॥ ५६॥ 

अभिदुद्रुवतुहुष्टौ तव सैन्यं विशाम्पते। 

यथा दैत्यचमूं राजनिननद्रोपेन्द्राविवामरौ॥ ५७॥ 
प्रजानाथ! जैसे इन्द्रदेव और उपेन्द्रदेव दैत्योंकी 

सेनाको मार भगाते हैं, उसी प्रकार नकुल-सहदेव हर्षमें 

भरकर आपकी सेनाको खदेड़ने लगे॥ ५७॥ 


इति श्रीमहाभारते भीष्मपर्वणि भीष्मवधपर्वणि इन्द्रयुद्धे त्यशीतितमो5ध्याय:॥ ८३॥ 
इस प्रकार श्रीमहाभारत शीष्पपर्वके अन्तर्गत भीव्मवधपर्वमें दद्धयुद्धाविषयक तिरासीवाँ अध्याय पूरा हुआ॥ ८३॥ 
[ दाक्षिणात्य अधिक पाठका ९३ श्लोक मिलाकर कुल ५८ २ श्लोक हैं।] 

भ्रीष्मवधपर्व ] 
चतुरशीतितमोऽध्यायः १०३१ 


चतुरशीतितमोऽध्यायः 


युधिष्ठिरसे मुखम 
यु मूच्छित होगा बला पराजित होना, युद्धमें चेकितान और कृपाचार्यका 
/ भूरिश्रवासे धृष्टकेतुका और अभिमन्युसे चित्रसेन आदिका 
पराजित होना एवं सुशर्मा आदिसे अर्जुनका युद्धारम्भ 
संजय उवाच 
ततो त क राजा मध्य ग्राप्ते दिवाकरे। धर्मपुत्रो युधिष्ठिरः। 
नर्माभर्पक्ष्य है प्रेषयामास वाजिनः॥ १॥ | यथा युगान्ते भूतानि दिधक्षुरिव पावकः॥ ८॥ 
भाग कहते दा । जब सूर्यदेव दिनके | यह देख धर्मपुत्र युधिष्ठिर प्रलयकालमें सम्पूर्ण 
92% ER आ अः तब राजा युधिष्ठिरने श्रुतायुको | भूतोंको जला डालनेकी इच्छावाले अग्निदेवके समान 
अभ्यधायत तो EE 0 ॥ | क्रोधसे प्रज्वलित हो उठे॥८॥ 
। क्रुद्धं तु पाण्डवं दृष्ट्वा देवगन्धर्वराक्षसाः 
विनिघ्नन्‌ सायकैस्तीक्ष्णैर्नवभिर्नतपर्वभिः॥ २॥ पिठ व्याकुलं सोष्याज ९॥ 
उस समय झुकी हुई गाँठवाले नौ तीखे सायकोंद्वारा महाराज! पाण्डुपुत्र युधिष्ठिरको कुपित देख 
शत्रुदमन श्रुतायुको घायल करते हुए राजा युधिष्ठिरने | देवता, गन्धर्व और राक्षस व्यथित हो उठे तथा सारा 
आ ग ॥२॥ अत क अ ha व्याकुल हो गया॥९॥ 
राजा प्रेषितान्‌ धर्मसूनुना। [ भूतानामिदमासीन्मनोगातम्‌। 
शरान्‌ सप्त महेष्वासः कौन्तेयाय समार्पयत्‌॥ ३॥ तरील्लोकानद्य संक्रुद्धो नुपोऽयं धक्ष्यतीति वै॥ ९०॥ 
तब महाधनुर्धर राजा श्रुतायुने युद्धमें धर्मपुत्र उस समय समस्त प्राणियोंके मनमें यह विचार 
युधिष्ठिरके चलाये हुए बाणोंका निवारण करके उन | उठा कि आज निश्चय ही ये राजा युधिष्ठिर कुपित 
कुन्तीकुमारको सात बाण मारे॥ ३॥ होकर तीनों लोकोंको भस्म कर डालेंगे॥ १०॥ - 
ते तस्य कवचं भित्त्वा पपुः शोणितमाहवे। ऋषयश्चैव देवाश्च चक्रुः स्वस्त्ययनं महत्‌। 
असूनिव विचिन्वन्तो देहे तस्य महात्मनः॥ ४॥ लोकानां नृप शान्त्यर्थं क्रोधिते पाण्डवे तदा॥ ११॥ 
संग्राममे वे बाण महात्मा युधिष्ठिरके शरीरमें नरेश्वर! पाण्डुपुत्र युधिष्ठिरके कुपित होनेपर 
उनके प्राणोंको ढूँढ़ते हुए-से कवच छेदकर घुस गये | उस समय सम्पूर्ण लोकोंकी शान्तिके लिये देवता तथा 
और उनका रक्त पीने लगे॥४॥ ह Esl श्रेष्ठ ne परिल ॥ 
पाण्डवस्तु भृशं क्रुद्धो विद्धस्तेन महात्मना। स च क्रोधसमाविष्टः सृक्किणी परिसंलिहन्‌। 
रणे वराहकणेंन राजानं हृद्यविध्यत॥ ५॥ दधारात्मवपुर्घोरं युगान्तादित्यसंनिभम्‌॥ १२॥ 
महामना श्रुतायुके बाणोंसे घायल होनेपर पाण्डुनन्दन उन्होंने क्रोधसे व्याप्त हो मुखके दोनों कोनोंको 
युधिष्ठिर अत्यन्त कुपित हो उठे और उन्होंने रणक्षेत्रमें चाटते हुए अपने शरीरको प्रलयकालके सूर्यके समान 
वराहकर्ण नामक एक बाण चलाकर राजा श्रुतायुकी | अत्यन्त भयंकर बना लिया॥ १२॥ 
छातीमें चोट पहुँचायी॥ ५॥ तंत: सैन्यानि सर्वाणि तावकानि विशाम्पते। 
अथापरेण भल्लेन केतुं तस्य महात्मनः। . निराशान्यभवंस्तत्र जीवितं प्रति भारत॥ १३॥ 
रथश्रेष्ठो रथात्‌ तूर्णं भूमौ पार्थो न्यपातयत्‌॥ ६॥ प्रजानाथ! भरतनन्दन! उस समय आपकी सारी 
तत्पश्चात्‌ रथियोंमें श्रेष्ठ कुन्तीपुत्र युधिष्ठिरने | सेनाएँ वहाँ अपने जीवनसे निराश हो गयीं॥१३॥ 
भल्ल नामक दूसरे बाणसे महामना श्रुतायुके ध्वजको | स तु थैयेंण तं कोपं संनिवार्य महायशाः। 
काटकर तुरंत ही रथसे पृथ्वीपर गिरा दिया॥६॥ | श्रुतायुषः प्रचिच्छेद मुष्टिदेशे महाधनुः॥ १४॥ 
केतुं विपतितं दृष्ट्वा श्रुतायुः स तु पार्थिवः। परंतु महायशस्वी युधिष्ठिसने धेर्यपूर्वक 
पाण्डवं राजन्‌ विव्याध सप्तभिः ॥७॥ | अपने क्रोधको दबा दिया और श्रुतायुके विशाल 
राजन्‌! ध्वजको गिरा हुआ देख राजा श्रुतायुने | धनुषको, जहाँ उसे मुट्ठीसे पकड़ा जाता है, उसी जगहसे 
अपने सात तीखे बाणोंदठार पाण्डुनन्दन युधिष्ठिरको | काट दिया॥ १४॥ 


१०३२ 


श्रीमहाभारते 


[ भीष्मपर्वणि 


अथैनं छिन्नधन्वानं नाराचेन स्तनान्तरे। 
निर्बिभेद रणे राजा सर्वसैन्यस्य पश्यतः॥ १५॥ 
सत्वरं च रणे राजंस्तस्य वाहान्‌ महात्मनः। 
निजघान शरैः क्षिप्रं सूतं च सुमहाबलः॥ १६॥ 
राजन्‌! धनुष कट जानेपर महाबली राजा युधिष्ठिरने 
श्रुतायुकी छातीमें नाराचसे प्रहार किया। फिर उन्होंने 
समस्त सेनाओंके देखते-देखते रणकषेत्रमें महामना श्रुतायुके 
` घोडोंको तुरंत मार डाला और उसके सारथिको भी शीघ्र 
ही मौतके मुखमें डाल दिया॥ १५-१६॥ 
हताइवं तु रथं त्यक्त्वा दृष्ट्वा राज्ञोऽस्य पौरुषम्‌। 
विप्रदुद्राव वेगेन श्रुतायुः समरे तदा॥ १७॥ 
रथके घोड़े मारे गये, यह देखकर तथा युद्धमें राजा 
युधिष्ठिरके पुरुषार्थका भी अवलोकन करके श्रुतायु उस 
समय बड़े वेगसे रथ छोड़कर भाग गया॥ १७॥ 
तस्मिञ्जिते महेष्वासे धर्मपुत्रेण संयुगे। 
दुर्योधनबलं राजन्‌ सर्वमासीत्‌ पराङ्मुखम्‌॥ ९८॥ 
राजन्‌! संग्राममें धर्मपुत्र युधिष्ठिरद्वारा महाधनुर्धर 
श्रुतायुके पराजित होनेपर दुर्योधनकी सारी सेना पीठ 
दिखाकर भागने लगी॥ १८॥ 
एतत्‌ कृत्वा महाराज धर्मपुत्रो युधिष्ठिर: । 
व्यात्ताननो यथा कालस्तव सैन्यं जघान ह॥ १९॥ 
महाराज! ऐसा पराक्रम करके धर्मपुत्र युधिष्ठिर 
मुंह फैलाये कालके समान आपकी सेनाका संहार 
करने लगे॥ १९॥ 
चेकितानस्तु वार्ष्णेयो गौतमं रथिनां वरम्‌। 
प्रेक्षतां सर्वसैन्यानां छादयामास सायकैः॥ २०॥ 
उधर वृष्णिवंशी चेकितानने रथियोंमें श्रेष्ठ कृपाचार्यको 
सब सेनाओंके देखते-देखते अपने सायकोंसे आच्छादित 
कर दिया॥२०॥ 
संनिवार्य शरांस्तांस्तु कृपः शारद्वतो युधि। 
चेकितानं रणे यत्तं राजन्‌ विव्याध पत्रिभिः॥ २१॥ 
राजन्‌! शरद्वानके पुत्र कृपाचार्यने युद्धमें उन सब 
बाणोंको काटकर सावधानीके साथ युद्ध करनेवाले 
चेकितानको पंखवाले बाणोंसे बींध डाला॥ २१॥ 
अथापरेण भल्लेन धनुश्चिच्छेद मारिष। 
सारथिं चास्य समरे क्षिप्रहस्तो न्यपातयत्‌॥ २२॥ 
आर्य! फिर दूसरे भल्लसे उसका धनुष काट 
दिया और अपने हाथोंकी फुर्ती दिखाते हुए समरमें 
उसके सारथिको भी मार गिराया॥२२॥ 
अशवांश्चास्यावधीद्‌ राजन्नुभौ तौ पार्ण्णिसारथी। 
सोऽवप्लुत्य रथात्‌ तूर्णं गदां जग्राह सात्वतः॥ २३॥ 


> MMMM, 
राजन्‌! तदनन्तर चेकितानके चारों घोड़ों और 
दोनों पृष्ठरक्षकोंको भी कृपाचार्यन मार डाला। तब 
सात्वतवंशी चेकितानने रथसे कूदकर तुरंत ही गदा 
हाथमें ले ली॥ २३॥ 
स तया वीरघातिन्या गदया गदिनां वरः। 
गौतमस्य हयान्‌ हत्वा सारथिं च न्यपातयत्‌॥ २४॥ 
गदाधारियोंमें श्रेष्ठ चेकितानने उस वीरघातिनी 
गदासे कृपाचार्यके घोड़ोंको मारकर उनके सारथिको भी 
धराशायी कर दिया॥ २४॥ 
भूमिष्ठो गौतमस्तस्य शरांश्चिक्षेप षोडश। 
शरास्ते सात्वतं भित्त्वा प्राविशन्‌ धरणीतलम्‌॥ २५॥ 
तब कृपाचार्यने भूमिपर ही खड़े होकर चेकितानको 
सोलह बाण मारे। वे बाण चेकितानको छेदकर धरतीमें 
समा गये॥ २५॥ 
चेकितानस्ततः क्रुद्धः पुनश्चिक्षेप तां गदाम्‌। 
गौतमस्य वधाकाङ्क्षी वृत्रस्येव पुरंदर: ॥ २६॥ 
तब क्रोधमें भरे हुए चेकितानने कृपाचार्यके 
वधकी इच्छासे उनपर पुनः वैसे ही गदाका प्रहार किया, 
जैसे इन्द्र वृत्रासुरपर प्रहार करते हैं ॥ २६॥ 
तामापतन्तीं विमलामश्मगर्भा महागदाम्‌। 
शरैरनेकसाहत्तैर्वारयामास गौतमः॥ २७॥ 
उस निर्मल एवं लोहेकी बनी हुई विशाल गदाको 
अपने ऊपर आती देख कृपाचार्यने अनेक सहस्र 
बाणोंद्वारा दूर गिरा दिया॥ २७॥ 
चेकितानस्ततः खड्गं क्रोधादुदधृत्य भारत। 
लाघवं परमास्थाय गौतमं समुपाद्रवत्‌॥ २८॥ 
भारत! तब चेकितानने क्रोधपूर्वक तलवार खींच ली 
और बड़ी फुतीके साथ कृपाचार्यपर धावा किया॥२८॥ 
गौतमोऽपि धनुस्त्यक्त्वा प्रगृह्यासिं सुसंयतः। 
वेगेन महता राजंश्चेकितानमुपाद्रवत्‌॥ २९॥ 
राजन्‌! यह देख कृपाचार्यने भी धनुष फेंककर 
तलवार हाथमें ले ली और पूरी सावधानीके साथ वे बडे 
वेगसे चेकितानकी ओर दौड़े॥२९॥ 
तावुभौ बलसम्पनौ निस््रिशवरधारिणौ। 
निस्त्रिशाभ्यां सुतीक्ष्णाभ्यामन्योन्यं संततक्षतुः॥ ३०॥ 
वे दोनों ही बलवान्‌ थे। दोनोंने ही उत्तम खड्ग 
धारण कर रखे थे। अतः अपनी उन अत्यन्त तीखी 
तलवारोंसे वे एक-दूसरेको काटने लगे॥३०॥ 
निस्त्रिशवेगाभिहतौ ततस्तौ पुरुषर्षभौ। 
धरणीं समनुप्राप्तौ सर्वभूतनिषेविताम्‌॥ ३९॥ 
तलवारकी गहरी चोटसे घायल होकर वे 


भीष्मवधपर्व ] 


पुरुषश्रेष्ठ सम्पूर्ण भूतोंकी निवासभूत पृथ्वीपर गिर 
पड़े ॥ ३१॥ 
मूर्छयाभिपरीताङ्गौ व्यायामेन तु मोहितौ। 
ततोउभ्यथावद्‌ वेगेन करकर्षः सुहृत्तया॥ ३२॥ 
चेकितार्न तथाभूतं दुष्ट्वा समरदुर्मदः। 
रथमारोपयच्चैनं सर्वसैन्यस्य पश्यतः॥ ३३॥ 
उनके सारे अंगोंमें मूर्च्छा व्याप्त हो रही थी। 
दोनों ही अधिक परिश्रमके कारण अचेत हो गये थे। 
उस समय युद्धमें उन्मत्त होकर लड़नेवाला करकर्ष 
चेकितानको वैसी अवस्थामें पड़ा देख सौहार्दके जाते 
बड़े वेगसे दौड़ा और सम्पूर्ण सेनाके देखते-देखते 
उसने उन्हें अपने रथपर चढ़ा लिया॥ ३२-३३॥ 
तथैव शकुनिः शूरः श्यालस्तव विशाम्पते। 
आरोपयद्‌ रथं तूर्ण गौतमं रथिनां वरम्‌॥ ३४॥ 
प्रजानाथ! इसी प्रकार आपके साले शूरवीर 
शकुनिने रथियोंमें श्रेष्ठ कृपाचार्यको शीघ्र ही अपने 
रथपर बैठा लिया॥ ३४॥ 
सौमदत्तिं तथा कुद्धो धृष्टकेतुर्महाबलः। 
नवत्या सायकैः क्षिप्रं राजन्‌ विव्याध वक्षसि॥ ३५॥ 
राजन्‌! दूसरी ओर महाबली धृष्टकेतुने क्रोधमें 
भरकर नब्बे बाणोंसे शीघ्रतापूर्वक भूरिश्रवाकी छातीमें 
चोट पहुँचायी॥ ३५॥ 
सौमदत्तिरुरःस्थैस्तैर्भृशं बाणैरशोभत। 
मध्यन्दिने महाराज रश्मिभिस्तपनो यथा॥ ३६ 
महाराज! छातीमें धँसे हुए उन बाणोंसे भूरिश्रवा 
उसी प्रकार शोभा पाने लगा, जैसे दोपहरके समय सूर्य 
अपनी किरणोंद्वारा अधिक प्रकाशित होता है ॥ ३६॥ 
भूरिश्रवास्तु समरे थृष्टकेतुं महारथम्‌। 
हतसूतहयं चक्रे विरथं सायकोत्तमैः॥ ३७॥ 
तब भूरिश्रवाने समरभूमिमें उत्तम सायकोंद्वारा 
महारथी धृष्टकेतुके घोड़ों और सारथिको मारकर उन्हे 
रथहीन कर दिया॥ ३७॥ 
विरथं तं समालोक्य हताश्वं हतसारथिम्‌। 
महता शरवर्षेण च्छादयामास संयुगे॥ ३८॥ 
भूरिश्रवाने धृष्टकेतुको घोडे और सारथिके मारे 
जानेसे रथहीन हुआ देख युद्धस्थलमे बाणोंकी बड़ी 
भारी वर्षा करके ढक rn ॥ म 
स तु तं रथमुत्सृज्य तुमहा > 
अ ततो यानं शतानीकस्य मारिष ३९॥ 


आर्य! तत्पश्चात्‌ महामना धृष्टकेतु उस रथको 


छोडकर शतानीककी सवारीपर जा बैठे॥३९॥ 


चतुरशीतित्तमोऽध्यायः 


रथिनो हेमसंनाहाः 


ततो राज्ञां 
संवृतं समरे भीष्मं देवैरपि दुरासदम्‌॥४३॥ 
प्रयान्तं शीघ्रमुद्वीक्ष्य परित्रातुं सुतांस्तव। 

चित्रसेनो विकर्णश्च राजन्‌ दुर्मर्षणस्तथा। 
सौभद्रमभिदुद्रुवुः॥ ४०॥ 
राजन्‌! इसी समय चित्रसेन, विकर्ण तथा दुर्मर्षण-- 


इन तीन रथियोंने सोनेके कवच बाँधकर सुभद्राकुमार 


अभिमन्युपर धावा किया॥ ४०॥ 


अभिमन्योस्ततस्तैस्तु घोरं युद्धमवर्तत। 


शरीरस्य यथा राजन्‌ वातपित्तकफैस्त्रिभिः ॥ ४१॥ 


नरेश्वर! तब उनके साथ अभिमन्युका भयंकर 


युद्ध आरम्भ हुआ, ठीक उसी तरह, जैसे शरीरका वात, 


पित्त और कफ--इन तीनों थातुओंके साथ युद्ध होता 
रहता है॥४१॥ 


विरथांस्तव पुत्रांस्तु कृत्वा राजन्‌ महाहवे॥ 
न जघान नरव्याघ्रः स्मरन्‌ भीमवचस्तदा॥ ४२॥ 


राजन्‌! उस महासमरमें आपके पुत्रोंको रथहीन 
करके पुरुषसिंह अभिमन्युने उस समय भीमसेनकी 
प्रतिज्ञाका स्मरण करके उनका वध नहीं किया॥ ४२॥ 
बहुशतैर्गजाश्वरथयायिभिः। 


अभिमन्युं समुद्दिश्य बालमेकं महारथम्‌॥ ४४॥ 
वासुदेवमुवाचेद कौन्तेयः श्वेतवाहनः। 
तदनन्तर हाथी, घोडे और रथपर यात्रा करनेवाले 
करोड़ों राजाओंसे घिरे हुए भीष्म, जो युद्धमें देवताओंके 
लिये भी दुर्जय थे, आपके पुत्रोंको बचानेके लिये 
एकमात्र बालक महारथी अभिमन्युको लक्ष्य करके तीव्र 
वेगसे आगे बढ़े। उनको उस ओर जाते देख श्वेतवाहन 
कुन्तीपुत्र अर्जुने वसुदेवनन्दन भगवान्‌ श्रीकृष्णसे इस 
प्रकार कहा- ॥ ४३-४४३ ॥ 
चोदयाश्वान्‌ हृषीकेश सत्रैते बहुला रथाः॥ ४५॥ 
एते हि बहवः शूराः कृतास्त्रा युद्धदुर्मदाः । 
यथा इन्युर्न नः सेनां तथा माधव चोदय॥ ४६॥ 
“हृषीकेश! जहाँ ये बहुत-से रथ जा रहे हैं, उधर 
ही अपने घोड़ोंको हाँकिये। माधव! ये अस्त्र-विद्याके 
विद्वान्‌ तथा रण-दुर्मद बहुसंख्यक शूरवीर जिस प्रकार 
हमारी सेनाका विनाश न कर सकें, उसी तरह इस 
रथको वहाँ ले चलिये'॥४५-४६॥ 
एवमुक्तः स वाष्णेयः कौन्तेयेनामितौजसा। 
रथं श्वेतहयै्युक्तं प्रेषयामास संयुगे ॥ ४७॥ 
अमिततेजस्वी कुन्तीकुमार अर्जुनके इस प्रकार 
कहनेपर वृष्णिकुलनन्दन भगवान्‌ श्रीकृष्णने युद्धमें श्वेत 
घोडोंसे जुते हुए रथको आगे बढ़ाया॥४७॥ 

निष्ठानको महानासीत्‌ तव सैन्यस्य मारिष। 
यदर्जुनो रणे क्रुद्ध: संयातस्तावकान्‌ प्रति॥ ४८॥ 
आर्य! रणभूमिमें क्रुद्ध हुए अर्जुन आपके 
सैनिकोंकी ओर जाने लगे, उस समय आपको सेनामें 
बड़े जोरसे हाहाकार होने लगा॥ ४८॥ 
समासाद्य तु कोन्तेयो राज्ञस्तान्‌ भीष्मरक्षिणः। 
सुशर्माणमथो राजन्निदं वचनमनब्रवीत्‌॥ ४९॥ 
राजन्‌! कुन्तीकुमार अर्जुनने भीष्मको रक्षा 
करनेवाले उन राजाओंके पास जाकर सुशर्मासे इस 
प्रकार कहा-॥ ४९॥ 
जानामि त्वां युधां श्रेष्ठमत्यन्तं पूर्ववैरिणम्‌। 
अनयस्याद्य सम्प्राप्तं फलं पश्य सुदारुणम्‌॥ ५०॥ 
अद्य ते दर्शयिष्यामि पूर्वप्रेतान्‌ पितामहान्‌। 

“वीर! मैं जानता हूँ, तुम पाण्डवोंके पूर्ववैरी और 
योद्धाओंमें अत्यन्त उत्तम हो। तुमलोगोंने जो अन्याय 
किया है, उसका यह अत्यन्त भयंकर फल आज प्राप्त 
हुआ है, इसे देखो। आज मैं तुम्हें तुम्हारे पहलेके मरे 
हुए पितामहोंका दर्शन कराऊँगा'॥ ५०२ ॥ 
एवं संजल्पतस्तस्य बीभत्सोः शत्रुघातिनः॥ ५१॥ 


श्रीमहाभारते 


[ भीष्मपर्वणि 
C—O र 
श्रुत्वापि परुषं वाक्यं सुशर्मा रथयूथपः। 

न चैनमन्रवीत्‌ किंचिच्छुभं वा यदि वाशुभम्‌॥ ५२॥ 
ऐसा कहते हुए शत्रुघाती अर्जुनके परुष वचनको 
सुनकर भी रथयूथपति सुशर्मा उनसे भला या बुरा 
कुछ भी न बोला॥५१-५२॥ 
अभिगम्यार्जुनं वीरं राजभिर्बहुभिर्वृतः। 
पुरस्तात्‌ पृष्ठतश्चैव पार्श्वतश्चैव सर्वतः॥ ५३॥ 
परिवार्यार्जुनं संख्ये तव पुत्रैर्महारथः। 
शरैः संछादयामास मेधैरिव दिवाकरम्‌॥ ५४॥ 
अनेक राजाओंसे घिरे हुए उस महारथीने आपके 
पुत्रोंको साथ ले युद्धमें वीर अर्जुनके सामने जाकर उन्हें 
आगे, पीछे और पार्श्वभाग--सब ओरसे घेर लिया और 
जैसे बादल सूर्यको ढक लेते हैं, उसी प्रकार बाणोंसे 
अर्जुनको आच्छादित कर दिया॥५३-५४॥ 
ततः प्रवृत्तः सुमहान्‌ संग्रामः शोणितोदकः। 
तावकानां च समरे पाण्डवानां च भारत॥ ५५॥ 
भारत! तत्पश्चात्‌ रणक्षेत्रमें आपके पुत्रों और 
पाण्डवोंमें खूनको पानीको तरह बहानेवाला महान्‌ 
संग्राम छिड़ गया॥ ५५॥ 


इति श्रीमहाभारते भीष्मपर्वणि भीष्मवधपर्वणि सप्तमयुद्धदिवसे सुशर्मार्जुनसमागमे चतुरशीतितमोऽध्यायः॥ ८४॥ 
इस प्रकार श्रीमहाभारत भीव्मपर्वके अन्तर्गत भीव्मवधपर्वमें सातवें दिनके युद्धमें सुशर्मा और अर्जुनकी भिड़तसे 
सम्बन्ध रखनेवाला चौरासीवाँ अध्याय पूरा हुआ॥ ८४॥ 


पञ्चाशीतितमोऽध्यायः 


अर्जुनका पराक्रम, पाण्डवोंका भीष्मपर आक्रमण, युधिष्ठिरका 
शिखण्डीको उपालम्भ और भीमका पुरुषार्थ 


संजय उवाच 
स॒ ताङ्यमानस्तु शरैर्धनंजयः 
पदा हतो नाग इव श्वसन्‌ बली। 
बाणेन बाणेन महारथानां 
चिच्छेद चापानि रणे प्रसह्म॥ १॥ 
संजय कहते हैं--राजन्‌! इस प्रकार 


शत्रुओंक बाणॉसे आहत होकर बलवान्‌ अर्जुन | . 


पैरसे कुचले हुए सर्पकी भाँति क्रोधसे लंबी 
साँस खींचने लगे। उन्होंने बलपूर्वक पृथक्‌-पृथक्‌ 
बाण मारकर युद्धमें सभी महारथियोंके धनुष काट 
डाले॥ १॥ 
संछिद्य चापानि च तानि राज्ञां 
तेषां रणे वीर्यवतां क्षणेन। 


विव्याध बाणैर्युगपन्महात्मा 
निःशेषतां तेष्वथ मन्यमानः॥ २॥ 
रणकषेत्रमें उन पराक्रमी नरेशोंके धनुषोंको क्षणभरमें 
काटकर महामना अर्जुनने उनका पूर्णतः संहार कर 
देनेकी इच्छासे एक ही साथ सबको अपने बाणोंसे 
घायल कर दिया॥२॥ 


-निपेतुराजौ रुधिरप्रदिग्धा 
स्ते ताडिताः शक्रसुतेन राजन्‌। ` 
विभिन्नगात्राः पतितोत्तमाङ्गा 


रातासवश्षछिन्नतनुत्रकायाः ॥३॥ 

राजन्‌] इन्द्रपुत्र अर्जुनके द्वारा ताडित होकर वे 
सभी नरेश खूनसे लथपथ हो युद्धभूमिमें गिर पडे 
उनके अंग छिन्न-भिन्न हो गये थे, मस्तक कटकर दूर 

जा गिरे थे, कवच और शरीरके टुकड़े-टुकड़े हो 
गये थे और इस अवस्थामें पहुँचकर उन्हें अपने 
खो दत पहुंचकर उन्हें अपने प्राण 
महीं गताः 
विचित्ररूपा युगपद्‌ विनेशुः। 
दृष्ट्वा हतास्तान्‌ युधि राजपुत्रां- 
स्त्रिगर्ताज: प्रययौ रथेन॥ ४॥ 
पार्थके बलसे अभिभूत होकर वे विचित्नरूपधारी 
राजकुमार एक साथ ही पृथ्वीपर गिरकर नष्ट हो गये। 
उन राजपुत्रोंको युद्धमें मारा गया देख त्रिगर्तराज 
सुशर्माने रथके द्वारा अर्जुनपर आक्रमण किया॥४॥ 
तेषां रथानामथ पुष्ठगोपा 
्वात्रिंशदन्येऽभ्यपतन्त पार्थम्‌। 
तथैव ते तं परिवार्य पार्थ 
विकृष्य चापानि महारवाणि॥ ५॥ 
अवीवृषन्‌ बाणमहाघवृष्ट्या 
यथा गिरिं तोयधरा जलौधैः। 
सम्पीड्यमानस्तु शरौघवृष्ट्या 
धनंजयस्तान्‌ युधि जातरोषः॥ ६॥ 
उन राजपुत्रोंके रथोंके जो दूसरे-दूसरे बत्तीस 
पृष्ठरक्षक थे, वे भी (सुशर्माके साथ ही) अर्जुनपर टूट 
पड़े। इसी प्रकार उन सबने अर्जुनको चारों ओरसे 
घेरकर महान्‌ टंकारध्वनि करनेवाले अपने धनुष खींचे 
और जैसे मेघ पर्वतपर जलराशिकी वर्षा करते हैं, 
उसी प्रकार अर्जुनपर बाणसमूहोंकी वृष्टि करने लगे 
उनके बाणसमूहोंकी वर्षासे पीड़ित होकर युद्धस्थलमें 
अर्जुनके हृदयमें बड़ा भारी रोष हुआ॥ ५-६॥ 
षष्ट्या शरैः संयति तैलधौतैः 
र्जघान तानप्यथ पृष्ठगोपान्‌। 
रथांश्च तांस्तानवजित्य संख्ये 
धनंजयः प्रीतमना यशस्वी॥७॥ | ` 
अथात्वरद्‌. भीष्मवधाय जिष्णु- 
बलानि राजन्‌ समरे निहत्य। 
उन्होंने रणक्षत्रमें तेलके धोये हुए साठ बाग 
मारकर उन पृष्ठरक्षकोंका भी संहार कर दिया। इस 
प्रकार युद्धभूमिमें उन सभी रथियोंको जीतकर और 
कौरव-सेनाओका समरमें संहार करके प्रसन्नचित्त 
हुए यशस्वी विजयी अर्जुनने भीष्मके वधके लिये 
शीघ्रता की॥ ७३ ॥ 
्िगर्तराजो निहतान्‌ समीक्ष्य 
महात्मना तानथ बन्धुवर्गान्‌॥ ८ ॥ 


रणे पुरस्कृत्य नराधिपांस्तान्‌ 
जगाम पार्थ त्वरितो वधाय। 
महामना अर्जुनके द्वारा अपने बन्धुसमूहोंको मारा 
गया देख त्रिगर्तराज सुप्रसिद्ध नरपतियोंको युद्धके लिये 
आगे करके तुरंत ही अर्जुनका वध करनेके लिये 
उनके सामने आया॥८३॥ 
अभिद्रुतं चास्त्रभृतां वरिष्ठं 
धनंजयं वीक्ष्य शिखण्डिमुख्याः॥ ९॥ 
अभ्युद्ययुस्ते शितशस्त्रहस्ता 
रिरक्षिषन्तो रथमर्जुनस्य। 
अस्त्रधारियोंमें श्रेष्ठ वीर अर्जुनपर आक्रमण होता 
देख शिखण्डी आदि महारथी उनके रथकी रक्षा करनेके 
लिये तीखे अस्त्र-शस्त्र हाथमें लिये आगे बढ़े॥९३॥ 
पार्थोऽपि तानापततः समीक्ष्य 
त्रिगर्तराज्ञा सहितान्‌ नृवीरान्‌॥ १०॥ 
विध्वंसयित्वा समरे धनुष्मान्‌ 
गाण्डीवमुक्तैर्निशितैः पृषत्कैः। 
भीष्मं यियासुर्युधि संददर्श 
दुर्योधनं सैन्धवार्दीश्च राज्ञः॥ ११॥ 
इधर धनुर्धर अर्जुन भी त्रिगर्तराजके साथ 
उन नरवीरोंको आते देख संऱग्रामभूमिमें गाण्डीव 
धनुषसे छोडे हुए तीखे बाणोंद्वारा उन्हें नष्ट करके 
भीष्मजीके पास जाना चाहते थे, इतनेहीमें उन्होंने 
युद्धस्थलमें राजा दुर्योधन और सिन्धुराज जयद्रथ आदिको 
देखा॥ १०-११॥ 


मुहूर्तमायोध्य बलेन वीरः। 
उत्सृज्य राजानमनन्तवीर्यो 

जयद्र्थादीश्च नृपान्‌ महौजाः॥ १२॥ 
ययौ ततो भीमबलो मनस्वी 

गाङ्गेयमाजौ शरचापपाणिः। 
दुर्योधन और जयद्रथ आदि योद्धा अर्जुनको 
रोकनेके प्रयत्नमें लगे थे; अतः उस समय अनन्त 
पराक्रमी एवं महातेजस्वी वीर अर्जुनने दो घड़ीतक 
बलपूर्वक युद्ध करके उन सबको रोक दिया। तत्पश्चात्‌ 
राजा दुर्योधन और जयद्रथ आदि नरेशोंको वहीं छोड़कर 
भयंकर बलसे सम्पन्न एवं मनस्वी अर्जुन हाथमें धनुष- 
बाण ले युद्धस्थलमें गंगानन्दन भीष्मकी ओर चल 
दिये॥ १२३॥ 

( भीष्मोऽपि दृष्ट्वा समरे कृतास्त्रान्‌ 

स पाण्डवानां रथिनो ह्युदारान्‌। 


१०३६ 


विहाय  संग्राममुखे धनंजयं 
जवेन पार्थं पुनराजगाम॥) 
भीष्म भी अस्त्र-विद्याके विद्वान्‌ एवं उदार 
पाण्डवरथियोंको युद्धस्थलमें अपने सामने देखते हुए 
भी उन सबको वहीं छोड़कर बड़े वेगसे पुनः 
अर्जुनके पास आये। 
युध्चिष्ठिशच प्रबलो महात्मा 
समाययौ त्वरितो जातकोपः॥ १३॥ 
मद्राधिपं समभित्यज्य संख्ये 
स्वभागमाप्तं तमनन्तकोर्तिः । 
सार्ध स माद्रीसुतभीमसेने- 
भीष्मं ययौ शान्तनवं रणाय॥ १४॥ 
उस समय उत्कृष्ट बलशाली अनन्तकोर्ति महात्मा 
युधिष्ठिर भी युद्धमें अपने भागके रूपमें प्राप्त हुए 
मद्रराज शल्यको छोड़कर नकुल, सहदेव और भीमसेनके 
साथ क्रोधपूर्वक तुरंत वहाँसे चल दिये और युद्धके 
लिये शान्तनुनन्दन भीष्मके पास जा पहुँचे॥ १३-१४॥ 
तैः सम्प्रयुक्तेः स महारथाग्रञ्चै- 
र्गङ्गासुतः समरे चित्रयोधी। 
ना विव्यथे शान्तनवो महात्मा 
समागत्तैः पाण्डुसुतैः समस्तैः॥ १५॥ 
महारथियोंमें श्रेष्ठ समस्त पाण्डव संगठित होकर 
वहाँ आ पहुँचे थे तो भी उनसे समरांगणमें विचित्र युद्ध 
करनेवाले गंगापुत्र शान्तनुनन्दन महात्मा भीष्मको व्यथा 
नहीं हुई॥ १५॥ 
अथैत्य राजा युधि सत्यसंधो 
जयद्र्थोऽत्युग्रबलो मनस्वी। 
चिच्छेद चापानि महारथानां 
प्रसह्य तेषां धनुषा वरेण॥ १६॥ 
तत्पश्चात्‌ सत्यप्रतिज्ञ अत्यन्त भयंकर शक्तिशाली 
और मनस्वी राजा जयद्र्थने रणमें सामने आकर 
अपने उत्तम धनुषद्वारा बलपूर्वक उन महारथियोंके 
धनुष काट डाले॥ १६॥ 
युधिष्ठिरे भीमसेनं यमौ च 
पार्थ कृष्णं युधि संजातकोपः। 
दुर्योधनः क्रोधविषो महात्मा 
जघान बाणैरनलप्रकाशैः ॥ १७॥ 
क्रोधरूपी विष उगलनेवाले महामनस्वी दुर्योधने 


श्रीमहाभारते 


[ भीष्मपर्वणि 


MN Bn 
युधिष्ठिर, भीमसेन, नकुल, सहदेव, अर्जुन तथा 
श्रीकृष्णपर युद्धमें कुपित हो अग्निके समान तेजस्वी 
बाणोंका प्रहार किया॥ १७॥ 
कृपेण शल्येन शलेन चैव 
तथा विभो चित्रसेनेन चाजौ। 
विद्धाः शरैस्तेऽतिविवृद्धकोपै- 
देवा यथा दैत्यगणैः समेतैः॥ १८॥ 
प्रभो! जैसे क्रोधमें भरे हुए दैत्याण एकत्र हो 
देवताओंपर प्रहार करते हैं, उसी प्रकार कृपाचार्य, 
शल्य, शल तथा चित्रसेने युद्धस्थलमें अत्यन्त क्रोधमें 
भरकर समस्त पाण्डवोंको अपने बाणोंसे घायल 
कर दिया॥ १८॥ 
छिन्नायुधं शान्तनवेन राजा 
शिखण्डिनं प्रेक्ष्य च जातकोपः। 
अजातशत्रुः समरे महात्मा 
शिखण्डिनं क्रुद्ध उवाच वाक्यम्‌॥ १९॥ 
शान्तनुनन्दन भीष्मने जब शिखण्डीका धनुष काट 
दिया,* तब समरांगणमें अजातशत्रु महात्मा युधिष्ठिर 
शिखण्डीको ओर देखकर कुपित हो उठे और उससे 
क्रोधपूर्वक इस प्रकार बोले-॥ १९॥ 
उक्त्वा तथा त्वं पितुरग्रतो मा- 
महं हनिष्यामि महाब्रतं तम्‌। 
शरौधैर्विमलार्कवर्णैः 
सत्यं वदामीति कृता प्रतिज्ञा॥ २०॥ 
त्वया च नैनां सफलां करोषि 
देवव्रतं यन्न निहंसि युद्धे। 
मिथ्याप्रतिज्ञो भव मात्र वीर 
रक्ष स्वधर्म स्वकुलं यशश्च॥ २१॥ 
“वीर! तुमने अपने पिताके सामने प्रतित्ञापूर्वक 
मुझसे यह कहा था कि “मैं महान्‌ व्रतधारी भीष्मको 
निर्मल सूर्यके समान तेजस्वी बाणसमूहोंद्वारा अवश्य 
मार डालूँगा, यह बात मैं सत्य कहता हूँ।' ऐसी प्रतिज्ञा 
तुमने की थी; परंतु तुम इस प्रतिज्ञाको सफल नहीं करते 
हो। कारण कि युद्धमें देवव्रत भीष्मका वध नहीं कर 
रहे हो। झूठी प्रतिज्ञा करनेवाला न बनो। अपने धर्म, 
कुल और यशकी रक्षा करो॥ २०-२१॥ 
प्रेक्षस्व भीष्मं युधि भीमवेगं 
सर्वांस्तपन्तं मम सैन्यसंघान्‌। 


भीष्मं 

उसके शरीरपर कोई प्रहार नहीं किया। अतः कोई दोष नहीँ है। 


भीष्मवधपर्व ] 

शरौघजालैरतितिरमवेशैः 
कालं यथा कालकृतं 
“देखो! जैसे यमराज समयानुसार अ होकर 
क्षणभरमें देहधारीका विनाश कर देते हैं, उसी प्रकार 
ये युद्धमें भयंकर वेगशाली भीष्म अत्यन्त प्रचण्ड 
वेगवाले बाणसमूहोंके द्वारा मेरी समस्त सेनाओंको 
कितना संताप दे रहे हैं॥२२॥ 
निकृत्तचापः समरेऽनपेक्षः 
पराजितः शान्तनवेन चाजौ। 
विहाय बन्धूनथ सोदरांश्च 
कव यास्यसे नानुरूपं तवेदम्‌॥ २३॥ 
'युद्धमें शान्तनुनन्दन भीष्मने तुम्हारा धनुष काटकर 
तुम्हें पराजित कर दिया; फिर भी तुम उनकी ओरसे 
निरपेक्ष हो रहे हो। अपने सगे भाइयोंको छोड़कर कहाँ 
जाओगे? यह कायदा तुम्हारे अनुरूप नहीं है॥२३॥ 
दृष्ट्या हि भीष्मं तमनन्तवीर्यं 
भरनं च सैन्यं द्रबमाणमेवम्‌। 
भीतोऽसि नूनं द्रुपदस्य पुत्र 
तथा हि ते मुखवर्णोऽप्रहृष्टः॥ २४॥ 
'द्रुपदकुमार! अनन्त पराक्रमी भीष्मको तथा 
उनके डरसे इस प्रकार हतोत्साह होकर भागती हुई मेरी 
इस सेनाको देखकर निश्चय ही तुम डर गये हो; 
क्योंकि तुम्हारे मुखकी कान्ति कुछ ऐसी ही अप्रसन्न 
दिखायी देती है॥२४॥ 
अज्ञायमाने च धनंजयेऽपि 
महाहवे सम्प्रसक्ते नुवीरे। 
कथं हि भीष्मात्‌ प्रथितः पृथिव्यां 
भयं त्वमद्य प्रकरोषि वीर॥ २५ 
“बीर! नरवीर अर्जुन कहीँ महायुद्धमें फॅसे हुए 
हैं। उनका इस समय पता नहीं है। ऐसे समयमें तुम 
आज भूमण्डलके विख्यात वीर होकर भीष्मसे भय 
कैसे कर रहे हो?'॥ २५॥ 
स धर्मराजस्य वचो निशम्य 


प्रत्यादेशं 


प्रतत्वरे 
राजन्‌! धर्मराजके इस वचनमं प्रत्येक अक्षर रूखेपनसे 
भरा हुआ था। उसके द्वारा उन्होंने कितनी ही मनके 
विपरीत बातें कही थीं, तथापि उस ता 
महामना शिखण्डीने इसे अपने लिये निशा 
तुरंत ही भीष्मका वध करनेके लिये सचेष्ट हो गया॥ २६॥ 


तमापतन्तं महता जवेन 
शिखण्डिनं भीष्ममभिद्रवन्तम्‌। 
निवारयामास हि शल्य एन- 
मस्त्रेण घोरेण सुदुर्जयेन॥ २७॥ 
शिखण्डीको बड़े वेगसे आते और भीष्मपर धावा 
करते देख शल्यने अत्यन्त दुर्जय एवं भयंकर अस्त्रसे 
उसे रोक दिया!॥ २७॥ 
स चापि दृष्ट्वा समुदीर्यमाण- 
मस्त्रं युगान्तारिनसमप्रकाशम्‌। 
न सम्मुमोह द्रुपदस्य 
राजन्‌ महेन्द्रप्रतिमप्रभावः॥ २८॥ 
राजन्‌! प्रलयकालकी अग्निके समान तेजस्वी 
उस अन्त्रको प्रकट हुआ देखकर देवराज इनद्रके समान 
प्रभावशाली द्रुपदकुमार शिखण्डी घबराया नहीं॥२८॥ 
तस्थौ च तत्रैव महाधनुष्मान्‌- 
शरैस्तदस्त्र प्रतिबाधमानः। 
अथाददे 'वारुणमन्यदस्त्र 
शिखण्ड्यथोग्रं प्रतिघातमस्य॥ २९॥ 
वह महाधनुर्धर वीर अपने बाणाँद्वारा शल्यके 
अस्त्रका निवारण करता हुआ वहीं डटा रहा। फिर 
शिखण्डीने शल्यके अस्त्रका प्रतिघात करनेवाले अन्य 
भयंकर वारुणास्त्रको हाथमें लिया॥२९॥ 
तदस्त्रमस्त्रेण विदार्यमाणं 
खस्थाः सुरा ददृशुः पार्थिवाश्च। 
भीष्मस्तु राजन्‌ समरे महात्मा 
धनुश्च चित्रं ध्वजमेव चापि॥ ३०॥ 
छित्त्वानदत्‌ पाण्डुसुतस्य वीरो 
युधिष्ठिरस्याजमीढस्य राज्ञः। 
आकाशमें खडे हुए देवताओं तथा रणक्षेत्रमें आये 
हुए राजाओंने देखा, शिखण्डीके दिव्यास्त्रसे शल्यका 
अस्त्र विदीर्ण हो रहा है। राजन्‌! महात्मा एवं वीर 
भीष्म युद्धस्थलमें अजमीढ्कुलनन्दन पाण्डुपुत्र राजा 
युधिष्ठिरके विचित्र धनुष और ध्वजको काटकर गर्जना 
करने लगे॥३०३॥ 
त्ततः समुत्सृज्य धनुः सबाणं 
युधिष्ठिर वीक्ष्य भयाभिभूतम्‌॥ ३१॥ 
प्रगृह्याभिपपात संख्ये 
जयद्रथं भीमसेनः पदातिः। 
तब धनुष-बाण फेंककर भयसे दबे हुए युधिष्ठिरको 
देखकर भीमसेन गदा लेकर युद्धमें पैदल ही राजा 
जयद्र्थपर टूट पड़े ॥३१३॥ 


गदां 


श्रीमहाभारते 

तमापतन्तं सहसा जवेन स॒ सौबलं तव पुत्रं निरीक्ष्य / 
जयद्रथः सगदं भीमसेनम्‌॥ ३२॥ दुर्योधनं सानुजं रोषयुक्तः॥) 
विव्याध घोरैर्यमदण्डकल्पैः भीमसेन भी शकुनि और भाइयोंसहित/ आपके पुत्र 


शितैःशरैः पञ्चशतः समन्तात्‌। 
इस प्रकार सहसा हाथमें गदा लिये भीमसेनको 
वेगपूर्वक आते देख जयद्रथने यमदण्डके समान भयंकर 
पाँच सौ तीखे बाणोंद्वारा सब ओरसे उन्हें घायल कर 
दिया॥३२४॥ 
अचिन्तयित्वा स शरांस्तरस्वी 
वृकोदरः क्रोधपरीतचेताः॥ ३३॥ 
जघान वाहान्‌ समरे समन्तात्‌ 
पारावतान्‌ सिन्धुराजस्य संख्ये। 
वेगशाली भीमसेन उसके बाणोंकी कोई परवा न 
करते हुए मन-ही-मन क्रोधसे जल उठे। तत्पश्चात्‌ 
उन्होंने समरभूमिमें सिन्धुराजके कबूतरके समान 
रंगवाले घोड़ोंको मार डाला॥३३ २ ॥ 
ततोऽभिवीक्ष्याप्रतिमप्रभाव- 
स्तवात्मजस्त्वरमाणो 
अभ्याययौ भीमसेनं निहन्तुं 
समुद्यतास्त्रः सुरराजकल्पः। 
यह देखकर आपका अनुपम प्रभावशाली पुत्र 
देवराजसदृश दुर्योधन भीमसेनको मारनेके लिये 
हथियार उठाये बड़ी उत्तावलीके साथ रथके द्वारा 
वहाँ आ पहुँचा॥३४३॥ 
भीमोऽप्यथैनं सहसा विनद्य 
प्रत्युद्ययौ गदया तर्जयानः॥ ३५॥ 
तब भीमसेन भी सहसा सिंहनाद करके गदाद्वारा 
गर्जन-तर्जन करते हुए जयद्रथकी ओर बढ़े॥ ३५॥ 
(जयद्रथो भग्नवाहो रथं तं 
त्यक्त्वा ययौ यत्र राजा कुरूणाम्‌। 
स सौबलः सानुगः सानुजश्च 
दृष्ट्वा भीमं मूढचेता भयार्तः॥ 
घोड़ोंके मारे जानेपर जयद्रथ उस रथको छोड़कर 
जहाँ शकुनि, सेवकवृन्द तथा छोटे भाइयोंसहित कुरुराज 
दुर्योधन था, वहीं चला गया। भीमसेनको देखकर 
जयद्रथका मन किंकर्तव्यविमूढ़ हो गया था। वह 
भयसे पीड़ित हो रहा था। 
भीमोऽप्यथैनं सहसा विनद्य 
प्रत्युद्ययौ गदया हन्तुकामः। 


रथेन॥ ३४॥ 


दुर्योधनको देखकर रोषमें भर गये और सहसा गर्जना करके 
गदाद्वारा जयद्रथको मार डालनेकी इच्छासे आगे बढ़े। 
समुद्यतां तां यमदण्डकल्पां ` 
दृष्ट्वा गदां ते कुरवः समन्तात्‌। 
विहाय सर्वे तव पुन्रमुग्रं 
पातं गदायाः परिहर्तुकामाः॥ ३६॥ 
अपक्रान्तास्तुमुले सम्प्रमदे 
सुदारुणे मोहनीये। 
अमूढचेतास्त्वथ चित्रसेनो 
महागदामापतन्तीं निरीक्ष्य ३७॥ 
यमदण्डके समान भयंकर उस गदाको उठी हुई 
देख समस्त कौरव आपके पुत्रको वहीं छोड़कर गदाके 
उग्र आघातसे बचनेके लिये चारों ओर भाग गये। भारत! 
मोहमें डालनेवाले उस अत्यन्त दारुण एवं भयंकर 
'जनसंहारमें उस महागदाको आती देख केवल चित्रसेनका 
चित्त किंकर्तव्यविमूढ़ नहीं हुआ था॥ ३६-३७॥ 
रथं स्वमुत्सूज्य पदातिराजौ 
प्रगृह्ण खड्गं विपुलं च चर्म। 
अवप्लुतः सिंह इवाचलाग्रा- 
ज्जगामान्यं भूमिप भूमिदेशम्‌॥ ३८॥ 
राजन्‌! वह अपने रथको छोड़कर हाथमें बहुत 
बड़ी ढाल और तलवार ले पर्वतके शिखरसे सिंहकी 
भाँति कूद पड़ा और पैदल ही विचरता हुआ युद्धस्थलके 
दूसरे प्रदेशमें चला गया॥३८॥ 
गदापि सा प्राप्य रथं सुचित्रं 
साश्वं ससूतं विनिहत्य संख्ये। 
जगाम भूमिं ज्वलिता महोल्का 
भ्रष्टाम्बराद्‌ गामिव सम्पतन्ती॥ ३९॥ 
चह गदा भी चित्रसेनके विचित्र रथपर पहुँचकर 
उसे घोड़े और सारथिसहित चूर-चूर करके आकाशसे 
टूटकर पृथ्वीपर गिरनेवाली जलती हुई विशाल उल्काके 
समान रणभूमिमें जा गिंरी॥३९॥ 
आश्चर्यभूतं सुमहत्‌ त्वदीया 
दृष्ट्वैव तद्‌ भारत सम्प्रहृष्टाः। 
सर्वे विनेदुः सहिताः समन्तात्‌. 
पुपूजिरे तव पुत्रस्य शौर्यम्‌ ४०॥ 


भारत 


भ्ीष्मवधपर्व ] 


षडशीत्तितमोऽध्यायः 

भारत! इस समय आपके समस्त सैनिक चित्रसेनका 
वह महान्‌ आश्चर्यमय कार्य देखकर बड़े प्रसन्न हुए। 


वे सभी सब ओरसे एक साथ आपके पुत्रके शौर्यकी 
प्रशंसा और गर्जना करने लगे॥ ४०॥ 


श्रीमहाभारते 
इति भीष्मपर्वणि भीष्मबधपर्वणि सप्तमयुद्धदिवसे पञ्चाशीतितमोऽध्यायः॥ ८५॥ 
कार श्रीमहाभारत भीष्मपर्वके अन्तर्गत भीव्मवश्षपर्वमे सातवें दिनके युद्धसे 
सम्बन्ध रखनेवाला पचासीवाँ अध्याय पूरा हुआ॥ ८५॥ 
दाक्षिणात्य अधिक पाठके तीन श्लोक मिलाकर कुल ४३ श्लोक हैं।] 

षडशीतितमोऽध्यायः 


भीष्म और युधिष्ठिरका युद्ध, धृष्टद्युम्न और सात्यकिके साथ विन्द और अनुविन्दका 
संग्राम, द्रोण आदिका पराक्रम और सातवें दिनके युद्धकी समाप्ति 


संजय उवाच 
विरथं तं समासाद्य चित्रसेनं यशस्विनम्‌। 
रथमारोपयामास विकर्णस्तनयस्तव॥ १॥ 


संजय कहते हैं-राजन्‌! रथहीन हुए अपने 
यशस्वी भाई चित्रसेनके पास जाकर आपके पुत्र 
विकर्णने उसे अपने रथपर चढ़ा लिया॥ १॥ 
तस्मिस्तथा वर्तमाने तुमुले संकुले भृशम्‌। 
भीष्मः शान्तनवस्तूर्णं युथिष्ठिरमुपाद्रवत्‌॥ २॥ 
जब इस प्रकार भयंकर और घमासान युद्ध होने 
लगा, उसी समय शान्तनुनन्दन भीष्मने तुरंत ही राजा 
युधिष्ठिरपर धावा किया॥ २॥ 
त्ततः सरथनागाश्वाः समकम्पन्त सुंजयाः। 
मृत्योरास्यमनुप्राप्तं मेनिरे च युधिष्ठिरम्‌॥ ३॥ 
यह देख सूंजयवीर रथ, हाथी और घोड़ोंसहित 
काँप उठे। उन्होंने युधिष्ठिरको मौतके मुखमें पड़ा हुआ 
ही समझा॥३॥ 
युधिष्ठिरोऽपि कौरव्यो यमाभ्यां सहितः प्रभुः। 
महेष्वासं नरव्याघ्रं भीष्मं शान्तनवं ययौ॥ ४॥ 
कुरुनन्दन राजा युधिष्ठिर भी नकुल और सहदेवके 
साथ महाधनुर्धर पुरुषसिंह शान्तनुनन्दन भौष्मका सामना 
करनेके लिये आगे बढ़े॥४॥ 
ततः शरसहस्राणि प्रमुञ्चन्‌. पाण्डवो युथि। 
भीष्मं संछादयामास यथा मेघो दिवाकरम्‌ ५ 
जैसे मेघ सूर्यको ढक लेता है, उसी प्रकार 
युद्धस्थलमें हजारों pd [0 
युधिष्ठिरने भीष्मको आ \ 
तेन सम्यक्‌ प्रणीतानि शरजालानि मारिष। 
प्रतिजग्राह गाङ्गेयः शतशोऽथ So छ । 
आर्य! उनके द्वारा अच्छी तरह चलाये हुए कड 


और हजारों बाणोंके समूहको गंगानन्दन भीष्मने ग्रहण 
कर लिया (अपने बाणोंद्वार विफल कर दिया) ॥६॥ 
तथैव शरजालानि भीष्मेणास्तानि मारिष। 
आकाशे समदृश्यन्त खगमानां व्रजा इव॥ ७॥ 
आर्य! इसी प्रकार भीष्मके चलाये हुए बाणसमूह 
भी आकाशमें पक्षियोंके झुंडके समान दिखायी देने 
लगे॥ ७॥ 
निमेषार्धेन कौन्तेयं भीष्मः शान्तनवो युधि। 
अदुश्यं समरे चक्रे शरजालेन भागशः॥८॥ 
शान्तनुनन्दन भीष्मने युद्धस्थलमें आधे निमेषमें ही 
पृथक्‌-पृथक्‌ बाणोंका जाल-सा बिछाकर कुन्तीनन्दन 
युधिष्ठिरको अदृश्य कर दिया॥ ८॥ 
ततो युधिष्ठिरो राजा कौरव्यस्य महात्मनः। 
नाराचं प्रेषयामास क्रुद्ध आशीविषोपमम्‌॥ ९॥ 
तब क्रोधमें भरे हुए राजा युधिष्ठिरने कुरुवंशी महात्मा 
भीष्मपर विषधर सर्पके समान नाराचका प्रहार किया॥ 
असम्प्राप्तं ततस्तं तु क्षुरप्रेण महारथः। 
चिच्छेद समरे राजन्‌ भीष्मस्तस्य धनुश्च्युतम्‌॥ १०॥ 
राजन्‌! परंतु महारथी भीष्मने युधिष्ठिरके धनुषसे 
छूटे हुए उस नाराचको अपने पास पहुँचनेसे पहले ही 
समरभूमिमें एक क्षुरप्रद्वारा काट गिराया॥१०॥ 
तं तु छित्त्वा रणे भीष्मो नाराचं कालसम्मितम्‌। 
निजघ्ने कौरवेन्द्रस्य हयान्‌ काञ्चनभूषणान्‌॥ ११॥ 
इस प्रकार रणभूमिमें कालके समान भयंकर उस 
नाराचको काटकर भीष्मने कौरवराज युधिष्ठिरके 
सुवर्णाभूषणोंसे युक्त घोड़ोंको मार डाला॥११॥ 
(हताश्वे तु र्थे तिष्ठन्‌ शक्ति चिक्षेप धर्मराट्‌। 
तामापतन्तीं सहसा कालपाशोपमां शिताम्‌॥ 
चिच्छेद समरे भीष्मः शरैः संनतपर्वभिः॥) 


१०४० 


घोड़ोंके मारे जानेपर भी उसी रथमें खड़े हुए 
धर्मराज युधिष्ठिरने भीष्मपर शक्ति चलायी। कालपाशके 
समान तीखी एवं भयंकर उस शक्तिको सहसा अपनी 
ओर आती देख भीष्मने झुकी हुई गाँठवाले बाणोंद्वारा 
उसे रणभूमिमें काट गिराया। 
हताश्वं तु रथं त्यक्त्वा धर्मपुत्रो युधिष्ठिर:। 
आरुरोह रथं तूर्ण नकुलस्य महात्मनः॥ १२॥ 
तदनन्तर जिसके घोड़े मारे गये थे, उस रथको 
त्यागकर धर्मपुत्र युधिष्ठिर तुरंत ही महामना नकुलके 
रथपर आरूढ़ हो गये॥१२॥ 
यमावपि हि संक्रुद्धः समासाद्य रणे तदा। 
शरेः संछादयामास भीष्मः परपुरंजयः॥ १३॥ 
उस समय रणक्षेत्रमें नकुल और सहदेवको पाकर 
शत्रुनगरीपर विजय पानेवाले भीष्मने अत्यन्त कुपित हो 
उन्हें बाणोंसे आच्छादित कर दिया॥१३॥ 
तौ तु दृष्ट्वा महाराज भीष्मबाणप्रपीडितौ। 
जगाम परमां चिन्तां भीष्मस्य वधकाङ्क्षया॥ १४॥ 
महाराज! नकुल और सहदेवको भीष्मके 
बाणोंसे अत्यन्त पीडित देख युधिष्ठिर अपने मनमें 
भीष्मके वधकी इच्छा लेकर गहन विचार करने 
लगे॥ १४॥ 
ततो युधिष्ठिरो वश्यान्‌ राज्ञस्तान्‌ समचोदयत्‌। 
भीष्मं शान्तनवं सर्वे निहतेति सुहृद्गणान्‌॥ १५॥ 
तदनन्तर युधिष्ठिरने अपने वशवती नरेशों तथा 
सुहद्गणोंको यह आदेश दिया कि सब लोग मिलकर 
शान्तनुनन्दन भीष्मको मार डालो॥ १५॥ 
ततस्ते पार्थिवाः सर्वे श्रुत्वा पार्थस्य भाषितम्‌। 
महता .रथवंशेन परिवव्रुः पितामहम्‌॥ १६॥ 
तब कुन्तीपुत्र युधिष्ठिका यह कथन सुनकर 
समस्त राजाओंने विशाल रथसमूहके द्वारा पितामह 
भीष्मको चारों ओरसे घेर लिया॥१६॥ 
स समन्तात्‌ परिवृतः पिता देवब्रतस्तव। 
चिक्रीड धनुषा राजन्‌ पातयानो महारथान्‌॥ १७॥ 
राजन्‌! सब ओरसे घिरे हुए आपके ताऊ देवव्रत 
सब महारथियोंको धराशायी करते हुए अपने धनुषके 
द्वारा क्रोंडा करने लगे॥ १७॥ 
तं चरन्तं रणे पार्था ददृशुः कौरवं युधि। 
मृगमध्यं प्रविश्येव यथा सिंहशिशुं वने॥ १८॥ 
जैसे सिंहका बच्चा वनके भीतर मृगोंके झुंडमें 
घुसकर खेल कर रहा हो, उसी प्रकार कुन्तीकुमारोंने 
युद्धमें विचरते हुए कुरुवंशी भीष्मको वहाँ देखा॥ १८॥ 


श्रीमहाभारते 


[ भीष्मपर्वणि 


तर्जयानं रणे वीरास्त्रासयानं च सायकैः। 
दृष्ट्वा त्रेसुर्महाराज सिंहं मृगगणा इव॥ १९॥ 
महाराज! वे रणभूमिमें वीरोंको डाँरते और 
बाणोंके द्वारा उन्हें त्रास देते थे। जैसे मृगोंके 
सिंहको देखकर डर जाते हैं, उसी प्रकार सब राजा 
भीष्मको देखकर भयभीत हो गये॥ १९॥ 
रणे भारतसिंहस्य ददृशुः क्षत्रिया गतिम्‌। 
अन्नेर्वायुसहायस्य यथा कक्षं दिधक्षतः॥ २०॥ 
जैसे वायुको सहायतासे घास-फूसको जलानेकी 
इच्छावाली अग्नि अत्यन्त प्रज्वलित हो उठती है, उसी 
प्रकार भरतवंशके सिंह भीष्मके स्वरूपको रणक्षेत्रमें 
क्षत्रियोंने अत्यन्त तेजस्वी देखा॥ २०॥ 
शिरांसि रथिनां भीष्मः पातयामास संयुगे। 
तालेभ्यः परिपक्वानि फलानि कुशलो नरः॥ २१॥ 
भीष्म उस युद्धस्थलमें रथियोंके मस्तक कार- 
काटकर उसी प्रकार गिराने लगे, जैसे कोई कुशल मनुष्य 
ताड़के वृक्षोंसे पके हुए फलोंको गिरा रहा हो॥ २१॥ 
पतद्भिश्च महाराज शिरोभिर्धरणीतले। 
बभूव तुमुलः शब्दः पततामश्मनामिव २२॥ 
महाराज! भूतलपर पटापट गिरते हुए मस्तकोंका 
आकाशसे पृथ्वीपर पड्नेवाले पत्थरोंके समान भयंकर 
शब्द हो रहा था॥२२॥ 
तस्मिन्‌ सुतुमुले युद्धे वर्तमाने भयानके। 
सर्वेषामेव सैन्यानामासीद्‌ व्यतिकरो महान्‌॥ २३॥ 
उस भयानक तुमुल युद्धके होते समय सभी 
सेनाओंका आपसमें भारी संघर्ष हो गया॥ २३॥ 
भिन्नेषु तेषु व्यूहेषु क्षत्रिया इतरेतरम्‌। 
एकमेकं समाहूय युद्धायैवावतस्थिरे॥ २४॥ 
उन सबका व्यूह भंग हो जानेपर भी सम्पूर्ण 
क्षत्रिय परस्पर एक-एकको ललकारते हुए युद्धके 
लिये डरे ही रहे॥ २४॥ 
शिखण्डी तु समासाद्य भरतानां पितामहम्‌। 
अभिदुद्राव वेगेन तिष्ठ तिष्ठेति चाब्रवीत्‌॥ २५॥ 
शिखण्डी भरतवंशके पितामह भीष्मके पास 
पहुंचकर उनकी ओर बड़े वेगसे दौड़ा और बोला- 
“खडा रह, खड़ा रह'॥२५॥ 
अनादृत्य ततो भीष्मस्तं शिखणिडनमाहवे। 
प्रययौ सुंजयानूक्रुद्भः स्त्रीत्व चिन्त्य शिखण्डिनः ॥ २६॥ 
किंतु भीष्मने शिखण्डीके स्त्रीत्वका चिन्तन करके 
युद्धमें उसकी अवहेलना कर दी और सुंजयवंशी 
क्षत्रियोंपर क्रोधपूर्वक आक्रमण किया॥२६॥ 

सुंजयास्तु ततो दृष्ट्वा ष्टं भीष्म महारणे। 


तब महाबली धृष्टद्युम्न तुरंत ही अपने रथसे 
महामना सात्यकिके रथपर शीक्रतापूर्वक चढ़ 
गये॥३५॥ 
ततो युधिष्ठिरो राजा महत्या सेनया वृतः। 
आवन्त्यौ समरे क्रुद्धावभ्ययात्‌ स परंतपौ॥ ३६॥ 
तदनन्तर विशाल सेनासे घिरे हुए राजा युधिष्ठिरने 
शत्रुओंको तपानेवाले और क्रोधमें भरे हुए विन्द- 
अनुविन्दपर आक्रमण किया॥ ३६॥ 
तथैव तव पुत्रोऽपि सर्वोद्योगेन मारिंष। 
विन्दानुविन्दौ समरे परिवार्यावतस्थिवान्‌॥ ३७॥। 
आर्य! इसी प्रकार आपका पुत्र दुर्योधन भी सम्पूर्ण 
उद्योगसे समरभूमिमें विन्द॒ और अनुविन्दकी रक्षाके 
लिये उन्हें सब ओरसे घेरकर खड़ा हो गया॥ ३७॥ 
अर्जुनश्चापि संक्रुद्धः क्षत्रियान्‌ क्षत्रियर्षभ:। 
अयोधयत संग्रामे वञ्रपाणिरिवासुरान्‌॥ ३८॥ 
क्षत्रियशिरोमणि अर्जुन भी अत्यन्त कुपित होकर 
क्षत्रियोंक साथ संग्रामभूमिमें उसी प्रकार युद्ध करने 
लगे, जैसे वज्रधारी इन्द्र असुरोंके साथ करते हैं॥३८॥ 
द्रोणस्तु समरे क्रुद्धः पुत्रस्य प्रियकृत्‌ तव। 
व्यधमत्‌ सर्वपञ्चालांस्तूलराशिमिवानलः॥ ३९॥ 
आपके पुत्रका प्रिय करनेवाले द्रोणाचार्य भी 
युद्धमें कुपित होकर समस्त पांचालोंका विनाश करने 
लगे, मानो आग रूईके ढेरको जला रही हो॥ ३९॥ 
दुर्योधनपुरोगास्तु पुत्रास्तव विशाम्पते। 
परिवार्य रणे भीष्मं युयुधुः पाण्डवैः सह॥ ४०॥ 
प्रजानाथ! आपके दुर्योधन आदि पुत्र रणक्षेत्रमें 
भीष्मको घेरकर पाण्डवोंके साथ युद्ध करने 'लगे॥ ४०॥ 
ततो दुर्योधनो राजा लोहितायति भास्करे। 
अब्रवीत्‌ तावकान्‌ सर्वास्त्वरध्वमिति भारत ॥ ४१॥ 
भारत! तदनन्तर जब सूर्यदेवपर संध्याकी लाली 
छाने लगी, तब राजा दुर्योधनने आपके सभी योद्धाओंसे 
कहा--जल्दी करो॥४१॥ 
युध्यतां तु तथा तेषां कुर्वतां कर्म दुष्करम्‌। 
अस्तं गिरिमथारूढे अप्रकाशति भास्करे॥ ४२॥ 
प्रावर्तत नदी घोरा 


सिंहनादांश्च विविधांश्चक्रुः 
तब सुनना sib २७॥ 
भरे हुए ' भीष्मको देखकर शंखध्वनिके pe 
प्रकारसे र करने लगे॥ २७॥ र 
ततः प्रववृते युद्ध व्यतिषक्तरथद्विपम्‌ 
पश्चिमां दिशमासाद्य स्थिते सवितरि रधो २८॥ 
प्रभो! जब सूर्य पश्चिम दिशामें ढलने लगे, उस 
समय युद्धका रूप और भी भयंकर हो गया। रथ-से- 
रथ और हाथी-से-हाथी भिड़ गये॥ २८॥ 
धृष्टययुम्नो$थ पाञ्चाल्यः सात्यकिश्च महारथः। 
पीडयन्तौ भृशं सैन्यं शक्तितोमरवृष्टिभिः॥ २९॥ 
पांचालणाजकुमार धृष्टद्युम्न तथा महारथी सात्यकि. 
ये दोनों शक्ति और तोमरोंकी वर्षासे कौरव-सेनाको 
अत्यन्त पीड़ा देने लगे॥ २९॥ 
शस्त्रैश्च बहुभी राजन्‌ जघ्नतुस्तावकान्‌ रणे। 
ते हन्यमानाः समरे तावका भरतर्षभ॥ ३०॥ 
आर्या युद्धे मतिं कृत्वा न त्यजन्ति स्म संयुगम्‌। 
यथोत्साहं तु समरे निजघ्नुस्तावका रणे॥ ३९॥ 
राजन्‌! उन दोनोंने युद्धमें अनेक प्रकारके अस्त्र- 
शस्त्रद्वारा आपके सैनिकोंका संहार करना आरम्भ किया। 
भरतश्रेष्ठ ! उनके द्वारा समरमें मारे जाते हुए आपके सैनिक 
युद्धविषयक श्रेष्ठ बुद्धका सहारा लेकर ही संग्राम छोड़कर 
भाग नहीं रहे थे । आपके योद्धा भी रणक्षेत्रमे पूर्ण उत्साहके 
साथ शत्रुओंका संहार करते थे॥ ३०-३१॥ 
तत्राक्रन्दो महानासीत्‌ तावकानां महात्मनाम्‌ 
वध्यतां समरे राजन पार्षतेन महात्मना॥ ३२ ॥ 
राजन्‌! महामना धृष्टद्युम्न समरांगणमें जब आपके 
योद्धाओंका वध कर रहे थे, उस समय उन महामनस्वी 
वीरोंका आर्तक्रन्दन बड़े जोरसे सुनायी देता था॥३२॥ 
तं श्रुत्वा निनदं घोरं तावकानां महारथौ। 
विन्दानुविन्दावावन्त्यौ पार्षतं प्रत्युपस्थितौ ॥ ३३॥ 
आपके सैनिकोंका वह घोर आर्तनाद सुनक 
अवन्तीके राजकुमार विन्द और अनुविन्द धृट 


|| 
॥ 
सामना करनेके लिये उपस्थित ह र क्षणेन क्षणदामुखे॥ ४३॥ 


तौ तस्य तुरगान्‌ हत्वा ह वी ३४॥ फिर तो वे सब योद्धा वेगसे युद्ध करते हुए दुष्कर 
छादयामासतुरुभौ बडी उतावलीके साथ पराक्रम प्रकट करने लगे। उसी समय सूर्य अस्ताचलको 

घोड़ोंको न महार बोको वर्ष ढक दिया॥ | चले गये और उनका प्रकाश लुप्त हो गया। इस प्रकार 
डेको मारकर उन्हें भी अप अ संध्या होते-होते क्षणभरमें रक्तके प्रवाहसे परिपूर्ण 
अवप्लुत्याथ रथात्‌ भयानक नदी बह चली और उसके तटपर गीदड़ोंकी 


आरुरोह रथं तूर्ण सात्यकेस्तु महात्मनः ॥ रे५ ॥ 


! 
। 


१०४२ श्रीमहाभारते [ भीष्मपर्वणि 
भीड़ जमा हो गयी॥ ४२-४३॥ धृष्टद्युम्न भी युद्धमें अपने योद्धाओंको घेरकर शिविरकी 
शिवाभिरशिवाभिश्च रुवद्धिभैरवं रवम्‌। ओर प्रस्थित हुए॥५१॥ 


घोरमायोधनं जज्ञे भूतसंघैः समाकुलम्‌॥ ४४ 
भैरव रव फैलानेवाली अमंगलमयी सियारिनों 
तथा भूतगणोंसे व्याप्त होकर वह युद्धका मैदान अत्यन्त 
भयानक हो गया॥४४॥ 
राक्षसाश्च पिशाचाश्च तथान्ये पिशिताशिनः। 
समन्ततो व्यदृश्यन्त शतशोऽथ सहस्त्रश: ॥ ४५॥ 
चारों ओर राक्षस, पिशाच तथा अन्य मांसाहारी जन्तु 
सैकड़ों और हजारोंकी संख्यामें दिखायी देने लगे॥ ४५॥ 
अर्जुनोऽथ सुशर्मादीन्‌ राज्ञस्तान्‌ सपदानुगान्‌। 
विजित्य पृतनामध्ये ययौ स्वशिबिरं प्रति॥ ४६॥ 
तदनन्तर अर्जुन राजा दुर्योधनके पीछे चलनेवाले सुशर्मा 
आदिको सेनामें पराजित करके अपने शिविरको चले गये॥ 
युधिष्ठिरोऽपि कौरव्यो भ्रातृभ्यां सहितस्तथा। 
ययौ स्वशिनिरं राजा निशायां सेनया वृत्तः ॥ ४७॥ 
तथा सेनासे घिरे हुए कुरुकुलनन्दन राजा युधिष्ठिर 
भी दोनों भाई नकुल-सहदेवके साथ रातमें अपने 
शिविरमें पधारे॥ ४७॥ 
भीमसेनोऽपि राजेन्द्र दुर्योधनमुखान्‌ रथान्‌। 
अवजित्य ततः संख्ये ययौ स्वशिबिरं प्रति॥ ४८॥ 
राजेन्द्र! तब भीमसेन भी दुर्योधन आदि रथियोंको 
युद्धमें जीतकर अपने शिविरको लौट गये॥ ४८॥ 
दुर्योधनोऽपि नृपतिः परिवार्यं महारणे। 
भीष्मं शान्तनवं तूर्णं प्रयातः शिबिरं प्रति॥ ४९ ॥ 
राजा दुर्योधन भी महायुद्धमें शान्तनुनन्दन भीष्मको 
घेरकर तुरंत ही अपने शिविरको लौट गया॥ ४९ ॥ 
द्रोणो द्रैणिः कृपः शल्यः कृतवर्मा च सात्वतः। 
परिवार्य चमूं सर्वा प्रययुः शिबिरे प्रति॥ ५०॥ 
द्रोणाचार्य, अश्वत्थामा, कृपाचार्यः शल्य तथा 
यदुवंशी कृतवर्मा-ये सारी सेनाको घेरकर अपने 
शिविरको ओर चल दिये॥ ५०॥ 
तथैव सात्यकी राजन्‌ धृष्टद्युम्नश्च पार्षतः। 
परिवार्य रणे योधान्‌ ययतुः शिबिरं प्रति॥ ५१॥ 
राजन्‌! इसी प्रकारं सात्यकि और द्रुपदकुमार 


एवमेते महाराज तावकाः पाण्डवैः सह। 
पर्यवर्तन्त सहिता निशाकाले परंतप्र॥ ५२॥ 
शत्रुओंको संताप देनेवाले महाराज! इस प्रकार 
रातके समय आपके योद्धा पाण्डवोंके साथ अपने- 
अपने शिविरमें लौट आये॥ ५२॥ | 
ततः स्वशिबिरं गत्वा पाण्डवाः कुरवस्तथा। 
न्यवसन्त महाराज पूजयन्तः परस्परम्‌॥ ५३॥ 
महाराज! तत्पश्चात्‌ पाण्डव तथा कौरव अपने 
शिविरमें जाकर आपसमें एक-दूसरेकी प्रशंसा करते 
हुए विश्राम करने लगे॥५३॥ 
रक्षां कृत्वा ततः शूरान्यस्य गुल्मान्‌ यथाविधि। 
अपनीय च शल्यानि स्नात्वा च विविधैर्जलैः ५४॥ 
कृतस्वस्त्ययनाः सर्वे संस्तूयन्तशच वन्दिभि। ` 
गीतवादित्रशब्देन व्यक्रीडन्त यशस्विनः॥ ५५॥ 
तदनन्तर उभय पक्षके शूरवीरोंने सब ओर 
सैनिक गुल्मोंको* नियुक्त करके विधिपूर्वक अपने- 
अपने शिविरोंकी रक्षाकी व्यवस्था की। फिर अपने 
शरीरसे बाणोंको निकालकर भाँति-भाँतिके जलसे 
स्नान करके स्वस्तिवाचन करानेके अनन्तर बन्दीजनोंके 
मुखसे अपनी स्तुति सुनते हुए वे सभी यशस्वी 
वीर गीत और वाद्योंके शब्दोंसे क्रीड़ा-विनोद करने 
लगे॥ ५४-५५॥ 
मुहूर्तादिव तत्‌ सर्वमभवत्‌ स्वर्गसंनिभम्‌। . 
ज हि युद्धकथां कांचित्‌ तत्राकुर्वन्‌ महारथाः ॥ ५६॥ 
दो घड़ीतक वहाँका सब कुछ स्वर्गसदृश जान 
पड़ा। उस समय वहाँ महारथियोंने युद्धको कोई 
बातचीत नहीं की॥ ५६॥ 
ते प्रसुप्ते बले तत्र परिश्रान्तजने नृप। 
हस्त्यश्वबहुले रात्रौ प्रेक्षणीये बभूवतुः ॥ ५७॥ 
नरेश्वर! जिनमें हाथी और घोड़ोंकी अधिकता 
थी, उन दोनों पक्षकी सेनाओंमें सब लोग परिश्रमसे 
चूर-चूर हो रहे थे) रातके समय जब दोनों सेनाएँ सो 
गयीं, उस समय वे देखनेयोग्य हो गयीं॥ ५७॥ 


इति श्रीमहाभारते भीष्मपर्वणि भीष्मवधपर्वणि सप्तमदिवसयुद्धाबहारे षडशीतितमोऽध्यायः ॥ ८६॥ 
इसप्रकार श्रीमहाभारत भीव्मपर्वके अन्तर्गत भष्पवथपर्वमे सातवे दिनके युद्धका वि्माविषयक छिवासीवाँ अध्याय पूरा हुआ॥ ८६॥ 
[ दाक्षिणात्य अधिक पाठका १३ श्लोक मिलाकर कुल ५८६ श्लोक हैं।] 


= TO OS) NN NN 
* गुल्मका अर्थ है-प्रधान पुरुषोंसे युक्त रक्षकदल, जिसमें ९ हाथी, ९ रथ, २७ घुड़सवार और ४५ पैदल सैनिक होते हैं! 


'भीष्मवथपर्व ] 


सप्ताशीतितमोऽध्यायः 


१०४३ 


सप्ताशीतितमोऽध्यायः 
आठवें दिन व्यूहबद्ध कौरव-पाण्डव-सेनाओंकी रणयात्रा 
और उनका परस्पर घमासान युद्ध 


संजय उवाच 
परिणाम्य निशां तां तु सुखं प्राप्ता जनेश्वराः । 
कुरबः पाण्डवाश्चैव पुनर्युद्धाय निर्ययुः ॥ १॥ 
संजय कहते हैं-राजन्‌! नरेश्वर कौरव और 
पाण्डव निद्रासुखका अनुभव करके वह रात बिताकर 
पुनः युद्धके लिये निकले॥ १॥ 
ततः शब्दो महानासीत्‌ सैन्ययोरुभयोर्नृप। 
निर्गच्छमानयोः संख्ये सागरप्रतिमो महान्‌॥ २॥ 
महाराज! वे दोनों सेनाएँ जब युद्धके लिये 
शिविरसे बाहर निकलने लगीं, उस समय संग्रामभूमिमें 
महासागरको गर्जनाके समान महान्‌ घोष होने लगा॥ २॥ 
ततो दुर्योधनो राजा चित्रसेनो विविंशतिः। 
भीष्मश्च रथिनां श्रेष्ठो भारद्वाजश्च वै नृप॥ ३॥ 
एकीभूताः सुसंयत्ताः कौरवाणां महाचमूम्‌। 
व्यूहाय विदधू राजन्‌ पाण्डवान्‌ प्रति दंशिताः॥ ४॥ 
नरेश्वर! तत्पश्चात्‌ राजा दुर्योधन, चित्रसेन, विविंशति, 
रथियोंमें श्रेष्ठ भीष्म तथा द्रोणाचार्य-ये सब संगठित 
एवं सावधान होकर पाण्डवोंसे युद्ध करनेके लिये 
कवच बाँधकर कौरवोंके विशाल सैन्यकी व्यूह-रचना 
करने लगे॥३-४॥ 
भीष्मः कृत्वा महाव्यूहं पिता तव विशाम्पते। 
सागरप्रतिमं घोरं वाहनोर्मितरङ्गिणम्‌॥ ५॥ 
प्रजानाथ! आपके ताऊ भीष्मने समुद्रके समान 
विशाल एवं भयंकर महाव्यूहका निर्माण किया, जिसमें 
हाथी, घोड़े आदि वाहन उत्ताल तरंगोंके समान प्रतीत 
होते थे॥ ५॥ 
अग्रतः सर्वसैन्यानां भीष्मः शान्तनवो ययौ। 
मालवैर्दाक्षिणात्यैश्च आवन्त्यैच समन्वितः ॥ ६॥ 
शान्तनुनन्दन भीष्म सम्पूर्ण सेनाओंके आगे-आगे 
चले। उनके साथ मालवा, दक्षिण प्रान्त तथा अवन्तीदेशके 
योद्धा थे॥६॥ 
ततोऽनन्तरमेवासीद्‌ भारद्वाजः प्रतापवान्‌। 
पुलिन्दैः पारदैश्चैव तथा क्षुद्रकमालवैः॥ ७॥ 
उनके पीछे पुलिन्द, पारद, क्षुद्रक तथा मालवदेशीय 
वीरोंके साथ प्रतापी द्रोणाचार्य थे॥ ७॥ 
ड्रोणादनन्तरं यत्तो भगदत्तः प्रतापवान्‌। 
मगधैश्च कलिङ्गैशच पिशाचैश्च विशाम्पते॥ ८ 


प्रजेश्वर! द्रोणके पीछे मागध, कलिंग और 
पिशाच सैनिंकोंके साथ प्रतापी राजा भगदत्त जा रहे थे, 
जो बड़े सावधान थे॥८॥ 
प्राग्ज्योतिषादनु नुपः कौसल्योऽथ बृहदबलः। 
मेकलैः कुरुविन्दैश्च त्रैपुरशच समन्वित: ॥ ९॥ 
प्रागज्योतिषपुरनरेशके पीछे कोसलदेशके राजा 
बृहदूबल थे, जो मेकल, कुरुविन्द तथा त्रिपुराके 
सैनिकोंके साथ थे॥ ९॥ 
बृहद्ठलात्‌ ततः शूरस्त्रिगर्तः प्रस्थलाधिपः। 
काम्बोजैर्बहुभिः सार्धं यवनैश्च सहस्त्रशः ॥ १०॥ 
बृहद्बलके बाद शूरवीर त्रिगर्त थे, जो प्रस्थलाके 
अधिपति थे। उनके साथ बहुत-से काम्बोज और सहस्रं 
यवन योद्धा थे॥१०॥ 
द्रौणिस्तु रभसः शूरस्त्रैगर्तादनु भारत। 
प्रययौ सिंहनादेन नादयानो धरातलम्‌॥ ११॥ 
भारत! त्रिगर्तके पीछे वेगशाली वीर अश्वत्थामा 
चल रहे थे, जो अपने सिंहनादसे समस्त धरातलको 
निनादित कर रहे थे॥११॥ 
तथा सर्वेण सैन्येन राजा दुर्योधनस्तदा। 
द्रौणेरनन्तरं प्रायात्‌ सौदर्यैः परिवारितः १२॥ 
अश्वत्थामाके पीछे सम्पूर्ण सेना तथा भाइयोंसे 
घिरा हुआ राजा दुर्योधन चल रहा था॥१२॥ 
दुर्योधनादनु ततः कृपः शारद्वतो ययौ। 
एवमेष महाव्यूहः प्रययौ सागरोपमः॥ १३॥ 
दुर्योधनके पीछे शरद्वान्के पुत्र कृपाचार्य चल रहे 
थे। इस प्रकार यह सागरके समान महाव्यूह युद्धके लिये 
प्रस्थान कर रहा था॥१३॥ 
रेजुस्तत्र पताकाश्च श्वेतच्छत्राणि वा विभो। 
अंगदान्यत्र चित्राणि महार्हाणि धनूंषि च॥ १४॥ 
प्रभो! उस सेनामें बहुत-सी पताकाएँ और श्वेतच्छत्र 
शोभा पा रहे थे। विचित्र रंगके बहुमूल्य बाजूबन्द और 
धनुष सुशोभित होते थे॥ १४॥ 
तं तु दृष्ट्वा महाव्यूहं तावकानां महारथः। 
युधिष्ठिरोऽब्रवीत्‌ तूर्णं पार्षतं पृतनापतिम्‌ ९५॥ 
राजन्‌! आपके सैनिकोंका वह महाव्यूह देखकर 
महारथी युधिष्ठिरने तुरंत ही सेनापति धुष्ट््युम्नसे 
कहा-॥१५॥ 

पश्य व्यूहं महेष्वास निर्मितं सागरोपमम्‌। 
प्रतिव्यूहं त्वमपि हि कुरु पार्षत सत्वरम्‌॥ १६ 
“महाधनुर्धर द्रुपदकुमार! देखो, शत्रुसेनाका व्यूह 
सागरके समान बनाया गया है। तुम भी उसके 
मुकाबिलेमें शीघ्र ही अपनी सेनाका व्यूह बना लो'॥ १६॥ 
ततः स पार्षतः क्रूरो व्यूहं चक्रे सुदारुणम्‌। 
शृङ्गाटकं महाराज परव्यूहविनाशनम्‌॥ १७॥ 
महाराज! तदनन्तर क्रूर स्वभाववाले धृष्टद्युम्नने 
अत्यन्त दारुण शृंगाटक (सिंघाड़े)-के आकारवाला व्यूह 
बनाया, जो शत्रुके व्यूहका विनाश करनेवाला था॥ १७॥ 
शृङ्गाभ्यां भीमसेनश्च सात्यकिश्च महारथः। 
रथैरनेकसाहस्रैस्तथा हयपदातिभिः॥ १८ ॥ 
उसके दोनों श्रृंगोंके स्थानमें भीमसेन और महारथी 
सात्यकि कई हजार रथियों, घुड़सवारों और पैदलोंके 
साथ मौजूद थे॥१८॥ 
ताभ्यां बभौ नरश्रेष्ठः श्वेताश्वः कृष्णसारथिः । 
मध्ये युधिष्ठिरो राजा माद्रीपुत्रौ च पाण्डवौ॥ १९॥ 
भीमसेन और सात्यकिके बीचमें यानी उस 
व्यूहके अग्रभागमें नरश्रेष्ठ श्वेतवाहन अर्जुन खडे हुए, 
जिनके सारथि साक्षात्‌ भगवान्‌ श्रीकृष्ण थे। मध्य- 
देशमें राजा युधिष्ठिर तथा माद्रीकुमार पाण्डुनन्दन 
नकुल-सहदेव थे॥ १९॥ 
अथोत्तरे महेष्वासाः सहसैन्या नराधिपाः। 
व्यूहं तं पूरयामासुर्व्यूहशास्त्रविशारदाः॥ २०॥ 
इनके बाद सेनासहित अनेक महाधनुर्धर नरेश खड़े 
थे, जो व्यूहशास्त्रके पूर्ण विद्वान्‌ थे। उन्होंने उस व्यूहको 
प्रत्येक अंग और उपांगसे परिपूर्ण किया था॥ २०॥ 
अभिमन्युस्ततः पश्चाद्‌ विराटश्च महारथः। 
द्रौपदेयाश्च संहष्टा राक्षसश्च घटोत्कचः॥ २१॥ 
उस व्यूहके पिछले भागमें अभिमन्यु, महारथी 
विराट, हर्षमें भरे हुए द्रोपदीके पाँचों पुत्र तथा राक्षस 
घटोत्कच विद्यमान थे॥२१॥ 
एवमेतं महाव्यूहं व्यूह्य भारत पाण्डवाः। 
अतिष्ठन्‌ समरे शूरा योद्धुकामा जयैषिणः॥ २२॥ 
भरतनन्दन ! इस प्रकार अपनी सेनाके इस महाव्युहका 
निर्माण करके युद्धकी कामना और विजयकी अभिलाषा 
रखनेवाले शूरवीर पाण्डव समरभूमिमें खड़े थे॥२२॥ 
भेरीशब्दैश्च विमलैर्विमिश्रैः शङ्खनिःस्वनैः। 
शवेडितास्फोटितोत्क्रुष्टैरनांदिताः सर्वतो दिशः॥ २३॥ 
उस समय रणभेरियाँ बज रही थीं। उनके निर्मल 
शब्दोसे मिली हुई शंख-ध्वनियों तथा गर्जनसे, ताल 


ठोंकने और उच्चस्वरसे पुकारने आदिके शब्दोंसे सम्पूर्ण 
दिशाएँ गूँज उठी थीं॥ २३॥ 
ततः शूराः समासाद्य समरे ते परस्परम्‌। 
नेत्रैरनिमिषै राजन्नवैक्षन्त परस्परम्‌॥ २४॥ 
राजन्‌! तदनन्तर समस्त शूरवीर समरभूमिमें पहुँचकर 
परस्पर एक-दूसरेको एकटक नेत्रोंसे देखने लगे॥ २४॥ 
नामभिस्ते मनुष्येन्द्र पूर्व योधाः परस्परम्‌। 
युद्धाय समवर्तन्त समाहूयेतरेतरम्‌॥ २५॥ 
नरेन्द्र! पहले उन योद्धाओंने एक-दूसरेके नाम 
ले-लेकर पुकार-पुकारकर युद्धके लिये परस्पर 
आक्रमण किया॥ २५॥ 
तत: प्रववृते युद्धं घोररूपं भयावहम्‌। 
तावकानां परेषां च निध्नतामितरेतरम्‌॥ २६॥ 
तत्पश्चात्‌ आपके और पाण्डवोंके सैनिक एक- 
दूसरेपर अस्त्रोद्वारा आघात-प्रत्याघात करने लगे। उस 
समय उनमें अत्यन्त भयंकर घोर युद्ध होने लगा॥ २६॥ 
नाराचा निशिताः संख्ये सम्पतन्ति स्म भारत। 
व्यात्तानना भयकरा उरगा इव संघशः॥ २७॥ 
भारत! उस समय युद्धमें तीखे नाराच नामक बाण 
इस प्रकार पड़ते थे, मानो मुख फैलाये हुए भयंकर नाग 
झुंड-के-झुंड गिर रहे हों॥ २७॥ 
निष्पेतुर्विमलाः शक्त्यस्तैलधौताः सुतेजनाः। 
अम्बुदेभ्यो यथा राजन्‌ भ्राजमानाः शतहृदाः॥ २८॥ 
राजन्‌! तेलकी धोयी चमचमाती हुई तीखी 
शक्तियाँ बादलोंसे गिरनेवाली कान्तिमती बिजलियोंके 
समान सब ओर गिर रही थीं॥२८॥ 
गदाश्च विमलैः पट्टैः पिनद्धाः स्वर्णभूषितैः । 
पतन्त्यस्तत्र दृश्यन्ते गिरिशुङ्गोपमाः शुभाः॥ २९॥ 
सुवर्णभूषित निर्मल लोहपत्रसे जड़ी हुई सुन्दर 
गदाएँ पर्वत-शिखरोंके समान वहाँ गिरती दिखायी 
देती थीं॥ २९॥ 
निस्त्रिशाशच व्यदृश्यन्त विमलाम्बरसंनिभाः। 
आर्षभाणि विचित्राणि शतचन्द्राणि भारत॥ ३०॥ 
अशोभन्त रणे राजन्‌ पात्यमानानि सर्वशः। 
भारत! स्वच्छ आकाशके सदृश खड्ग और सौ 
चन्द्राकार चिह्नोंसे विभूषित ऋषभचर्मकी विचित्र 
ढालें दृष्टिगोचर हो रही थीं। राजन्‌! रणभूमिमें गिरायी 
जाती हुई वे सब-की-सब तलवारें और ढालें बड़ी 
शोभा पा रही थीं॥ ३०६॥ 
तेऽन्योन्यं समरे सेने युध्यमाने नराधिप॥ ३१॥ 
अशोभेतां यथा देवदैत्यसेने समुद्यते। 

नरेश्वर! दोनों पक्षोंकी सेनाएँ समरभूमिमें एक- 
दूसरीसे जूझ रही थीं । उस समय परस्पर युद्धके लिये 
उद्यत हुई देवसेना और दैत्यसेनाके समान उनकी 
शोभा हो रही थी॥३१३॥ 
अभ्यद्रवन्त समरे तेऽन्योन्यं वै समन्तत: ॥ ३२॥ 
वे कौरव-पाण्डव सैनिक सब ओर समरांगणमें 
एक-दूसरेपर धावा करने लगे॥३२॥ 
रथास्तु रथिभिस्तूर्ण प्रेषिताः परमाहवे। 
युगैर्युगानि संश्लिष्य युयुधुः पार्थिवर्षभाः ॥ ३३॥ 
रथी अपने रथोंको तुरंत ही उस महायुद्धमें 
दौड़ाकर ले आये। श्रेष्ठ नरेश रथके जुओंसे जुए 
भिड़ाकर युद्ध करने लगे॥ ३३॥ 
दन्तिनां युध्यमानानां संघर्षात्‌ पावकोऽभवत्‌। 
दन्तेषु भरतश्रेष्ठ सधूमः सर्वतोदिशम्‌॥ ३४॥ 
भरतश्रेष्ठ! सम्पूर्ण दिशाओंमें परस्पर जूझते हुए 
दन्तार हाथियोंके दाँतोंके आपसमें टकरानेसे उनमें 
धूमसहित अग्नि प्रकट हो जाती थी॥३४॥ 
प्रासैरभिहताः केचिद्‌ गजयोधाः समन्ततः। 
पतमानाः स्म दृश्यन्ते गिरिशृङ्गान्नगा इव॥ ३५॥ 
कितने ही हाथीसवार प्रासासे घायल होकर 
पर्वतशिखरसे गिरनेवाले वृक्षोके समान सब ओर 
हाथियोंकी पीठोंसे गिरते दिखायी देते थे॥३५॥ 
पादाताशचाप्यदृश्यन्त निघ्नन्तोऽथ परस्परम्‌। 

जघनखों एवं प्रासोंद्वार युद्ध करनेवाले शूरवीर 
पैदल सैनिक एक-दूसरेपर प्रहार करते हुए विचित्र 
रूपधारी दिखायी देते थे॥ ३६॥ 
अन्योन्यं ते समासाद्य कुरूपाण्डवसैनिकाः। 
अस्त्ैर्नानाविधैर्घोरै रणे निन्युर्यमक्षयम्‌॥ ३७॥ 
इस प्रकार कौरव तथा पाण्डव-सैनिक रणक्षेत्रमें 
एक-दूसरेसे भिड़कर नाना प्रकारके भयंकर अस्त्रोद्वारा 
विपक्षियोंको यमलोक पहुँचाने लगे॥३७॥ 
ततः शान्तनवो भीष्मो रथघोषेण नादयन्‌। 
अभ्यागमद्‌ रणे पार्थान्‌ धनुःशब्देन मोहयन्‌॥ ३८॥ 
इतनेहीमें शान्तनुनन्दन भीष्म अपने रथकी घर- 
घराहटसे सम्पूर्ण दिशाओंको गुँजाते और धनुषकी 
टंकारसे लोगोंको मूच्छित करते हुए समरभूमिमें पाण्डव- 
सैनिकोंपर चढ़ आये॥ ३८॥ 
पाण्डवानां रथाश्चापि नदन्तो भैरवं स्वनम्‌। 
अभ्यद्रवन्त संयत्ता धुष्ट्युम्नपुरोगमाः ॥ ३९॥ 
उस समय धृष्टद्युम्न आदि पाण्डव महारथी भी 
भयंकर नाद करते हुए युद्धके लिये संनद्ध होकर उनका 
सामना करनेको दौड़े॥३९॥ 
ततः प्रववृते युद्धं तव तेषां च भारत। 
नराश्वरथनागानां व्यतिषक्तं परस्परम्‌॥ ४०॥ 
भरतनन्दन! फिर तो आपके और पाण्डवोंके 
योद्धाओंमें परस्पर घमासान युद्ध छिड़ गया। पैदल, 


चित्ररूपधराः शूरा नखरप्रासयोधिनः॥ ३६॥ | घुड्सवार, रथी और हाथी एक-दूसरेसे गुँथ गये॥ ४०॥ 
इति श्रीमहाभारते भीष्मपर्वणि भीष्मवधपर्वणि अष्टमदिवसयुद्धारम्भे सप्ताशीतितमोऽध्यायः॥ ८७॥ 
इस प्रकार श्रीमहाभारत भीव्मपर्वके अन्तर्गत भीव्मवधपर्वमे आठवें दिनके युद्धसे 
सम्बन्ध रखनेवाला सतासीवाँ अध्याय पूरा हुआ॥ ८७॥ 


IO I 


अष्टाशीतितमोऽध्यायः 


भीष्मका पराक्रम, भीमसेनके द्वारा धृतराष्ट्रे आठ पुत्रोंका वध 
तथा दुर्योधन और भीष्मकी युद्धविषयक बातचीत 


ततः सर्वाणि सैन्यानि धर्मपुत्रस्य शासनात्‌। 

अभ्यद्रवन्त गाङ्गेयं मर्दयन्तं शितैः शरैः॥ २॥ 
तदनन्तर धर्मपुत्र युधिष्ठिरकी आज्ञासे समस्त 

सेनाएँ गंगानन्दन भीष्मपर टूट पड़ा, जो अपने तीखे 

बाणॉसे पाण्डव-सेनाका मर्दन कर रहे थे॥२॥ 

स तु भीष्मो रणश्लाघी सोमकान्‌ सहसुञ्जयान्‌। 

पञ्चालांश्च महेष्वासान्‌ पातयामास सायकैः ॥ ३॥ 
युद्धको स्पृहा रखनेवाले भीष्म अपने बाणोंके द्वारा 


संजय उवाच 

भीष्मं तु समरे क्रुद्धं प्रतपन्तं समन्ततः। 
न शेकुः पाण्डवा द्रष्टुं तपन्तमिव भास्करम्‌ १॥ 

संजय कहते हैं--राजन्‌! जैसे तपते हुए सूर्यकी 
ओर देखना कठिन होता है, उसी प्रकार जब भीष्म उस 
समरमें कुपित हो सब ओर अपना प्रताप प्रकट करने 
लगे, उस समय पाण्डवसैनिक उनकी ओर देख न 
सके॥ १॥ 


१०४६ 


श्रीमहाभारते 


[ भीष्मपर्वणि 


सोमक, सृंजय और पांचाल महाधनुर्धरोंको रणभूमिमें 

गिराने लगे॥३॥ 

ते वध्यमाना भीष्मेण पञ्चालाः सोमकैः सह। 

भीष्ममेवाभ्ययुस्तूर्णं त्यक्त्वा मृत्युकृतं भयम्‌॥ ४॥ 
भीष्मके द्वारा घायल किये जाते हुए वे सोमक 

(संजय) और पांचाल भी मृत्युका भय छोड़कर तुरंत 

भीष्मपर ही टूट पड़े॥ ४॥ 

स तेषां रथिनां वीरो भीष्मः शान्तनवो युधि। 

चिच्छेद सहसा राजन्‌ बाहूनथ शिरांसि च॥५॥ 
राजन्‌! वीर शान्तनुनन्दन भीष्म उस युद्धके 

मैदानमै सहसा उन रथियोंकी भुजाओं और मस्तकोंको 


` काट-काटकर गिराने लगे॥ ५॥ 


विरथान्‌ रथिनश्चक्रे पिता देवव्रतस्तव। 
पत्तितान्युत्तमाङ्लानि हयेभ्यो हयसादिनाम्‌॥ ६॥ 
आपके ताऊ देवव्रतने बहुत-से रथियोंको रथहीन 
कर दिया। घोड़ोंसे घुड़सवारोंके मस्तक कट-करकर 
गिरने लगे॥ ६॥ 
निर्मनुष्याश्च मातङ्गान्‌ शयानान्‌ पर्वतोपमान्‌। 
अपश्याम महाराज भीष्मास्त्रेण प्रमोहितान्‌॥ ७॥ 
महाराज! हमने देखा, भीष्मके अस्त्रसे मूर्च्छित हो 
बहुत-से पर्वताकार गजराज रणभूमिमें पड़े हैं और 
उनके पास कोई मनुष्य नहीं है॥ ७॥ 
ज तत्रासीत्‌ पुमान्‌ कश्चित्‌ पाण्डवानां विशाम्यते। 
अन्यत्र रथिनां श्रेष्ठाद्‌ भीमसेनान्महाबलात्‌॥ ८॥ 
प्रजानाथ! उस समय वहाँ रथियोंमें श्रेष्ठ महाबली 
भीमसेनके सिवा पाण्डवपक्षका कोई भी चीर भीष्मके 
सामने नहीं ठहर सका॥ ८॥ 
स हि भीष्मं समासाद्य ताडयामास संयुगे। 
ततो निष्ठानको घोरो भीष्मरभीमसमागमे॥ ९ ॥ 
बभूव सर्वसैन्यानां घोररूपो भयानकः। 
तथैव पाण्डवा हृष्टाः सिंहनादमथानदन्‌॥ १०॥ 
वे ही युद्धमें भीष्मका सामना करते हुए उनपर 
अपने बाणोंका प्रहार कर रहे थे। भीष्म और भीमसेनमें 
युद्ध होते समय सम्पूर्ण सेनाओंमें भयंकर कोलाहल मच 
गया और पाण्डव हर्षमें भरकर जोर-जोरसे सिंहनाद 
करने लगे॥९-१०॥ 
ततो दुर्योधनो राजा सोदयैः परिवारितः। 
भीष्मं जुगोप समरे वर्तमाने जनक्षये॥ ११॥ 
जिस समय युद्धमें वह जनसंहार हो रहा था, उसी 
समय राजा दुर्योधन अपने भाइयोंसे घिरा हुआ वहाँ आ 
पहुँचा और भीष्मको रक्षा करने लगा॥११॥ 


भीमस्तु सारथिं हत्वा भीष्मस्य रथिनां वरः। 
परद्रुताइवे रथे तस्मिन्‌ द्रवमाणे समन्ततः॥ १२॥ 
इसी समय रथियोंमें श्रेष्ठ भीमसेनने भीष्मके 
सारथिको मार डाला। फिर तो उनके घोड़े उस रथको 
लेकर रणभूमिमें चारों ओर दौड़ लगाने लगे॥ १२॥ 
(चचार युधि राजेन्द्र भीमो भीमपराक्रमः। 
सुनाभस्तव पुत्रो वै भीमसेनमुपाद्रवत्‌॥ 
जघान निशितेर्बाणैर्भीमं विव्याध सप्तभिः। 
भीमसेनः सुसंक्रुद्धः शरेण नतपर्वणा॥) 
सुनाभस्य शरेणाशु शिरश्चिच्छेद भारत। 
क्षुरप्रेण सुतीक्ष्णेन स हतो न्यपतद्‌ भुवि॥ १३॥ 
राजेन्द्र! भयंकर पराक्रमी भीमसेन युद्धमें सब 
ओर विचरने लगे। उस समय आपके पुत्र सुनाभने 
भीमसेनपर धावा किया और उन्हें सात तीखे बाणोंसे 
बींध डाला। भारत! तब भीमसेनने भी अत्यन्त कुपित 
होकर झुकी हुई गाँठवाले क्षुरप्र नामक बाणसे शीघ्र ही 
सुनाभका सिर काट दिया। उस तीखे क्षुरप्रसे मारा 
जाकर वह पृथ्वीपर गिर पड़ा॥ १३॥ 
हते तस्मिन्‌ महाराज तव पुत्रे महारथे। 
जामृष्यन्त रणे शूराः सोदराः सप्त संयुगे॥ १४॥ 
महाराज! आपके उस महारथी पुत्रके मारे जानेपर 
उसके सात रणवीर भाई, जो वहीं मौजूद थे, भीमसेनका 
यह अपराध सहन न कर सके॥ १४॥ 
आदित्यकेतुर्बह्णाशी कुण्डधारो महोदरः। 
अपराजितः पण्डितको विशालाक्षः सुदुर्जयः॥ १५॥ 
पाण्डवं चित्रसंनाहा विचित्रकवचध्वजाः। 
अभ्यद्रवन्त संग्रामे योदधुकामारिमर्दनाः॥ १६॥ 
आदित्यकेतु, बह्वाशी, कुण्डधार, महोदर, अपराजित, 
पण्डितक और अत्यन्त दुर्जय वीर विशालाक्ष-ये सातौं 
शत्रुमर्दन भाई विचित्र वेशभूषासे सुसज्जित हो विचित्र 
कवच और ध्वज धारण किये संग्राम-भूमिमेंयुद्धकी इच्छासे 
पाण्डुपुत्र भीमसेनपर टूट पड़े॥ १५-१६॥ 
महोदरस्तु समरे भीमं विव्याध पत्रिभिः। 
नवभिर्वज्रसंकाशैर्नमुचिं वृत्रहा यथा॥ १७॥ 
. जैसे वृत्रविनाशक इन्द्रने नमुचि नामक दैत्यपर 
प्रहार किया था, उसी प्रकार महोदरने समरभूमिमें अपने 
वञ्रसरीखे नौ बाणोसे भीमसेनको घायल कर दिंया॥ १७॥ 
आदित्यकेतुः सप्तत्या बह्वाशी चापि पञ्चभिः । 
नवत्या कुण्डधारश्च विशालाक्षश्च पञ्चभिः १८॥ 
अपराजितो महाराज पराजिष्णुर्महारथम्‌। | 
शरैबहुभिरानर्च्छद्‌ भीमसेनं महाबलम्‌॥ १९॥ 


भीष्मवधपर्व ] 


महाराज! आदित्यकेतुने सत्तर, बहाशीने पाँच, 
कुण्डधारने नब्बे, विशालाक्षने पाँच और अपराजितने 
महारथी महाबली भीमसेनको पराजित करनेके लिये 
उन्हें बहुत-से बाणोंद्वारा पीड़ित किया॥ १८-१९॥ 
रणे पण्डितकश्चैनं त्रिभिर्बाणैः समार्पयत्‌। 


स तन्न ममृषे भीमः शत्रुभिर्वधमाहवे॥ २०॥ 


पण्डितकने उस युद्धमें तीन बाणॉसे भीमसेनको 
घायल कर दिया। तब भीम उस रणकषेत्रमें शत्रुओंद्वारा 
किये हुए प्रहारको सहन न कर सके॥२०॥ 
धनुः प्रपीड्य वामेन करेणामित्रकर्शनः। 
शिरश्चिच्छेद समरे शरेणानतपर्वणा॥ २१॥ 
अपराजितस्य सुनसं तव पुत्रस्य संयुगे। 
उन शत्रुसूदन वीरने बायें हाथसे धनुषको अच्छी 
तरह दबाकर झुको हुई गाँठवाले बाणसे समरभूमिमें 
आपके पुत्र अपराजितका सुन्दर नासिकासे युक्त मस्तक 
काट डाला॥ २१३॥ 
पराजितस्य भीमेन -निपपात शिरो महीम्‌॥ २२॥ 
अथापरेण भल्लेन कुण्डधारं महारथम्‌। 
प्राहिणोन्मृत्युलोक्ाय सर्वलोकस्य पश्यतः॥ २३॥ 
भीमसेनसे पराजित हुए अपराजितका मस्तक 
धरतीपर जा गिरा। तत्पश्चात्‌ ` भीमसेनने एक-दूसरे 
भल्लके द्वारा सब लोगोंके देखते-देखते महारथी कुण्डधारको 
यमराजके लोकमें भेज दिया॥२२-२३॥ 
ततः पुनरमेयात्मा प्रसंधाय शिलीमुखम्‌। . 
प्रेषयामास समरे पण्डितं प्रति भारत॥ २४॥ 
भरतनन्दन! तब अमेय आत्मबलसे सम्पन्न भीमने 
समरमें पुनः एक बाणका संधान करके उसे पण्डितककी 
ओर चलाया॥ २४॥ 
स शरः पण्डितं हत्वा विवेश धरणीतलम्‌। 
यथा नरं निहत्याशु भुजगः कालचोदितः॥ २५॥ 
जैसे कालम्रेरित सर्प किसी मनुष्यको शीघ्र ही 
डँसकर लापता हो जाता है, उसी प्रकार वह बाण 
पण्डितककी हत्या करके धरतीमें समा गया॥ २५॥ 
विशालाक्षशिरश्छित््वा पातयामास भूतले। 
त्रिभिः शरैरदीनात्मा स्मरन्‌ क्लेशं पुरातनम्‌॥ २६॥ 
उसके बाद उदार हृदयवाले भीमने अपने पूर्व- 
क्लेशोंका स्मरण करके तीन बाणोंद्वार विशालाक्षके 
मस्तकको काटकर धरतीपर गिरा दिया॥२६॥ 
महोदरं महेष्वासं नाराचेन स्तनात्तरे। 
विव्याध समरे राजन्‌ स हतो न्यपतद्‌ भुवि॥ २७ 
राजन्‌! तत्पश्चात्‌ उन्होंने महाधनुर्धर महोदरकी 

छातीमें एक नाराचसे प्रहार किया। उससे मारा जाकर 
वह युद्धमें धरतीपर गिर पड़ा॥ २७॥ 
आदित्यकेतोः केतुं च छित्त्वा बाणेन संयुगे। 
भल्लेन भृशतीक्ष्णेन शिरश्चिच्छेद भारत ॥ २८॥ 
भारत! तदनन्तर भीमने रणक्षेत्रमें एक बाणसे 
आदित्यकेतुकी ध्वजा काटकर अत्यन्त तीखे भल्लके 
द्वारा उसका मस्तक भी काट दिया॥ २८॥ 
बह्वाशिनं ततो भीमः शरेणानतपर्वणा 
प्रेषयामास संक्रुद्धो यमस्य सदनं प्रति॥ २९॥ 
इसके बाद क्रोधमें भरे हुए भीमसेनने झुकी हुई 
गाँठंवाले बाणसे मारकर बह्मशीको यमलोक भेज दिया॥ २९॥ 
प्रदुदरुबुस्ततस्तेऽन्ये पुत्रास्तव विशाम्यते। 
मन्यमाना हि तत्‌ सत्यं सभायां तस्य भाषितम्‌॥ ३०॥ 
प्रजानाथ! तब आपके दूसरे पुत्र भीमसेनके द्वारा 
सभामें की हुई उस प्रतिज्ञाको सत्य मानकर वहाँसे भाग 
खड़े हुए॥ ३०॥ 
ततो दुर्योधनो राजा भ्रातृव्यसनकर्शितः। 
अब्रवीत्‌तावकान्‌योधान्‌ भीमोऽयं युधि वध्यताम्‌॥ ३९॥ 
भाइयोंके मरनेसे राजा दुर्योधनको बड़ा कष्ट 
हुआ। अतः उसने आपके समस्त सैनिकोंको आज्ञा दी 
कि इस भीमसेनको युद्धमें मार डालो॥३१॥ 
एवमेते महेष्वासाः पुत्रास्तव विशाम्पते। 
भ्रातृन्‌ संदृश्य निहतान्‌ प्रास्मरंस्ते हि तद्‌ वचः॥ ३२॥ 
यदुक्तवान्‌ महाप्राज्ञः क्षत्ता हितमनामयम्‌। 
तदिदं समनुप्राप्तं वचनं दिव्यदर्शिनः॥ ३३॥ 
प्रजानाथ! इस प्रकार ये आपके महाधनुर्धर पुत्र 
अपने भाइयोंको मारा गया देख उन बातोंकी याद करने 
लगे, जिन्हें महाज्ञानी विदुरने कहा था। वे सोचने लगे 
दिव्यदशी विदुरने हमारे कुशल एवं हितके लिये जो 
बात कही थी, वह आज सिरपर आ गयी॥३२-३३॥ 
लोभमोहसमाविष्टः पुत्रप्रीत्या जनाधिप। 
न बुध्यसे पुरा यत्‌ तत्‌ तथ्यमुक्तं वचो महत्‌॥ ३४॥ 
जनेश्वर! आपने अपने पुत्रोंके प्रति प्रेमकै कारण 
लोभ और मोहके वशीभूत हो, विदुरने पहले जो सत्य 
एवं हितकी महत्त्वपूर्ण बात बतायी थी, उसपर ध्यान 
नहीं दिया॥ ३४॥ 
तथैव च वधार्थाय पुत्राणां पाण्डवो बली। 
नूनं जातो महाबाहुर्यथा हन्ति स्म कौरवान्‌॥ ३५॥ 
उनके कथनानुसार ही बलवान्‌ पाण्डुपुत्र महाबाहु 
भीम आपके पुत्रोंके वधका कारण बनते जा रहे हैं और 
उसी प्रकार वे कौरवोंका सर्वनाश कर रहे हैं॥ ३५॥ 


प 


। 

ततो दुर्योधनो राजा भीष्ममासाद्य संयुगे। 
दुःखेन महताऽऽविष्टो विललाप सुदु:खित: ॥ ३६॥ 
उस समय राजा दुर्योधन युद्धभूमिमे भीष्मके 
पास जाकर महान्‌ दुःखसे व्याप्त एवं अत्यन्त शोकमग्न 
होकर विलाप करने लगा--॥३६॥ 
निहता भ्रातरः शूरा भीमसेनेन मे युधि। 
यतमानास्तथान्येऽपि हन्यन्ते सर्वसैनिकाः॥ ३७॥ 
“पितामह! भीमसेनने युद्धमें मेरे शूरवीर बन्धुओंको 
मार डाला और दूसरे भी समस्त सैनिक विजयके 
लिये पूर्ण प्रयत्न करते हुए भी असफल हो उनके 
हाथसे मारे जा रहे हैं॥ ३७॥ 
भवांश्च मध्यस्थतया नित्यमस्मानुपेक्षते। 
सोऽहं कुपथमारूढः पश्य दैवमिदं मम॥ ३८॥ 
“आप मध्यस्थ बने रहनेके कारण सदा हम- 
लोगोंकी उपेक्षा करते हैं। मैं बड़े बुरे मार्गपर चढ़ 
आया। मेरे इस दुर्भाग्यको देखिये '॥ ३८ ॥ 
एतच्छुत्वा वचः क्रूरं पिता देवव्रतस्तव। 
दुर्योधनमिदं वाक्यमब्रवीत्‌ साश्रुलोचनः॥ ३९॥ 
यहं क्रूरतापूर्ण वचन सुनकर आपके ताऊ भीष्म 
अपने नेत्रोंस आँसू बहाते हुए वहाँ दुर्योधनसे इस 
प्रकार बोले-॥३९॥ 
उक्तमेतन्मया पूर्व द्रोणेन विदुरेण च। 
गान्धार्या च यशस्विन्या तत्‌ त्वं तात न बुद्धवान्‌ ४०॥ 
“तात! मैने, द्रोणाचार्यने, विदुरने तथा यशस्विनी 
गान्धारी देवीने भी पहले ही यह सब बात कह दी थी, 


श्रीमहाभारते 


[ भीष्मपर्वणि 


परंतु तुमने इसपर ध्यान नहीं दिया॥४०॥ 
समयश्च मया पूर्व कृतो वै शन्नुकर्शन। 
नाहं युधि नियोक्तव्यो नाप्याचार्यः कथंचन॥ ४१॥ 
“शत्रुसूदन! मैंने पहले ही यह निश्चय प्रकट 
कर दिया था कि तुम्हें मुझे या द्रोणाचार्यको युद्धमें 
किसी प्रकार भी नहीं लगाना चाहिये (क्योंकि 
हमलोगोंका कौरवों तथा पाण्डवोंके प्रति समान 
स्नेह है) ॥ ४१॥ 
यं यं हि धार्तराष्ट्राणां भीमो द्रक्ष्यति संयुगे। 
हनिष्यति रणे नित्यं सत्यमेतद्‌ ब्रवीमि ते॥ ४२॥ 
“मैं तुमसे यह सत्य कहता हूँ कि भीमसेन 
धृतराष्ट्रके पुत्रॉमेंसे जिस-जिसको युद्धमें (अपने सामने 
आया हुआ) देख लेंगे, उसे प्रतिदिनके संग्राममें 
अवश्य मार डालेंगे॥४२॥ 
सत्वं राजन्‌ स्थिरो भूत्वा रणे कृत्वा दृढां मतिम्‌। 
योधयस्व रणे पार्थान्‌ स्वर्ग कृत्वा परायणम्‌॥ ४३॥ 
“अतः राजन्‌! तुम स्थिर होकर युद्धके विषयमें 
अपना दृढ़ निश्चय बना लो और स्वर्गको ही अन्तिम 
आश्रय मानकर रणभूमिमें पाण्डवोंके साथ युद्ध करो॥ 
न शक्याः पाण्डवा जेतुं सेन्द्रैरपि सुरासुरैः । 
तस्माद्‌ युद्धे स्थिरां कृत्वा मतिं युद्ध्यस्व भारत॥ ४४॥ 
“भारत! इन्द्रसहित सम्पूर्ण देवता और असुर 
मिलकर भी पाण्डवोंको जीत नहीं सकते। अत: युद्धके 
लिये पहले अपनी बुद्धिको स्थिर कर लो। उसके बाद 
युद्ध करो'॥ ४४॥ 


इति श्रीमहाभारते भीष्मपर्वणि भीष्मवधपर्वणि सुनाभादिधृतराष्ट्रपुत्रवधे 
अष्टाशीतितमोऽध्यायः॥ ८८॥ 
इस प्रकार श्रीमहाभारत भीष्यपर्वके अन्तर्गत भीव्मवधपर्वमें सुनाभ आदि धृतराष्ट्रके 
पुत्रोका वधविषयक अद्घासीवाँ अध्याय पूरा हुआ॥ ८८॥ 
[ दाक्षिणात्य अधिक पाठके २ श्लोक मिलाकर कुल ४६ श्लोक हैं ] 

कौरव-पाण्डव-सेनाका घमासान युद्ध और भयानक जनसंहार 


धतराष्ट्र उवाच 
दृष्ट्वा मे निहतान्‌ पुत्रान्‌ बहूनेकेन संजय। 


द्रोण और कृपाचार्यने क्या किया ?॥ १॥ 
अहन्यहनि मे पुत्राः क्षयं गच्छन्ति संजय। 


भीष्मो द्रोणः कृपश्चैव किमकुर्वत संयुगे॥ १॥ | मन्येऽहं सर्वथा सूत दैवेनोपहता भृशम्‌॥ २॥ 


धृतराष्ट्र बोले- संजय! एकमात्र भीमसेनके 


मेरे पुत्र प्रतिदिन नष्ट होते जा रहे हैं। सूत! मेरा 


द्वारा युद्धमें मेरे बहुत-से पुत्रोको मारा गया देख भीष्म, | तो ऐसा विशवास है कि हमलोग सर्वथा अत्यन्त 


भीष्मवधपर्व ] 


दुर्भाग्यके मारे हुए हैं॥२॥ 
यत्र मे तनयाः सर्वे जीयन्ते न जयन्त्युत। 
यत्र भीष्मस्य द्रोणस्य कृपस्य च महात्मन: ॥ ३॥ 
सौमदत्तेशच वीरस्य भगदत्तस्य चोभयोः। 
अशवत्थाम्नस्तथा तात शूराणामनिवर्तिनाम्‌॥ ४॥ 
अन्येषां चैव शूराणां मध्यगास्तनया मम। 
यदहन्यन्त संग्रामे किमन्यद्‌ भागधेयतः ॥ ५॥ 
दुर्भाग्यके अधीन होनेके कारण ही मेरे पुत्र हारते 
जा रहे हैं; विजयी नहीं हो रहे हैं। जहाँ भीष्म, द्रोण, महामना 
कृपाचार्य, वीरवर भूरिश्रवा, भगदत्त, अश्वत्थामा तथा युद्धमें 
पीठ न दिखानेवाले अन्य शुरवीरोंके बीचमें रहकर भी 
मेरे पुत्र प्रतिदिन संग्राममें मारे जाते हैं, वहाँ दुर्भाग्यके 
सिवा और क्या कारण हो सकता है ?॥ ३--५॥ 
न हि दुर्योधनो मन्दः पुरा प्रोक्तमबुध्यत। 
वार्यमाणो मया तात भीष्मेण विदुरेण च॥६॥ 
गान्धार्या चैव दुर्मेधाः सततं हितकाम्यया 
नाबुध्यत पुरा मोहात्‌ तस्य प्राप्तमिदं फलम्‌॥ ७॥ 
यद्‌ भीमसेनः समरे पुत्रान्‌ मम विचेतसः। 
अहन्यहनि संक्रुद्धो नयते यमसादनम्‌॥८॥ 
मूर्ख दुर्योधनने पहले मेरी कही हुई बातोंपर ध्यान 
नहीं दिया। तात! मैंने, भीष्मने, विदुरने तथा गान्धारीने 
भी सदा हितकी इच्छासे दुर्बुद्धि दुर्योधनको बार-बार 
मना किया; परंतु मोहवश पूर्वकालमें हमारी ये बातें 
उसके समझमें नहीं आयीं। उसीका यह फल अब प्राप्त 
हुआ है, जिससे भीमसेन समरांगणमें कुपित होकर मेरे 
मूर्ख पुत्रोंको प्रतिदिन यमलोक भेज रहा है ॥ ६--८॥ 
संजय उवाच 
इदं तत्‌ समनुप्राप्तं क्षत्तुर्वचनमुत्तमम्‌। 
न बुद्धवानसि विभो प्रोच्यमानं हितं तदा॥ ९॥ 
संजयने कहा--प्रभो! उस समय आपने जो 
विदुरजीके कहे हुए उत्तम एवं हितकारक वचनको नहीं 
सुना (सुनकर भी उसपर ध्यान नहीं दिया), उसीका 
यह फल प्राप्त हुआ है॥९॥ 
निवारय सुतान्‌ दूतात्‌ पाण्डवान्‌ मा द्रुहेति च। 
सुहृदां हितकामानां ब्रुवतां तत्‌ तदेव च॥ १०॥ 
ज शुश्रूषसि तद्‌ वाक्यं मर्त्यः पथ्यमिवौषधम्‌ 
तदेव त्वामनुप्राप्तं वचनं साध्षुभाषितम्‌॥ ११॥ 
उन्होंने कहा था कि “आप अपने पुत्रोंको जूआ 
खेलनेसे रोकिये। पाण्डवोसे द्रोह न कीजिये।' आपका 
हित चाहनेवाले अन्यान्य सुहृदोंने भी आपसे वे ही बातें 
कही थीं; परंतु जैसे मरणासन्न पुरुषको हितकारक 

ओषधि अच्छी नहीं लगती, उसी प्रकार आप उन 
हितकर वचनोंको सुनना भी नहीं चाहते थे। अतः श्रेष्ठ 
विदुरने जैसा बताया था, वैसा ही परिणाम आपके सामने 
आया है॥ १०-११॥ 
विदुरद्रोणभीष्माणां तथान्येषां हिंतैषिणाम्‌। 
अकृत्वा वचनं पथ्यं क्षयं गच्छन्ति कौरवाः ॥ १२॥ 
विदुर, द्रोण, भीष्म तथा अन्य हितैषियोंके हितकर 
वचनोंको न माननेके कारण इन कौरवोंका विनाश हो 
रहा है॥ १२॥ 
तदेतत्‌ समनुप्राप्तं पूर्वमेव विशाम्पते। 
तस्मात्‌ त्वं शृणु तत्त्वेन यथा युद्द्वमवर्तत॥ १३॥ 
प्रजापालक नरेश! यह सब तो पहलेसे ही प्राप्त 
है। अब आप जिस प्रकार युद्ध हुआ, उसका यथावत्‌ 
समाचार सुनिये॥ १३॥ 
मध्याह्ने सुमहारौद्रः संग्रामः समपद्यत। 
लोकक्षयकरो राजंस्तन्मे निगदतः शृणु॥ १४॥ 
राजन्‌! उस दिन दोपहर होते-होते बड़ा भयंकर 
संग्राम होने लगा, जो सम्पूर्ण जगत्के योद्धाओंका विनाश 
करनेवाला था। वह सब मैं कह रहा हूँ, सुनिये॥ १४॥ 
तततः सर्वाणि सैन्यानि धर्मपुत्रस्य शासनात्‌। 
संरब्धान्यभ्यवर्तन्त भीष्ममेव जिघांसया॥ १५॥ 
तदनन्तर धर्मपुत्र युधिष्ठिरके आदेशसे क्रोधमें 
भरी हुई उनकी सारी सेनाएँ भीष्मपर ही टूट पड़ीं। वे 
भीष्मको मार डालना चाहती थीं॥ १५॥ 
ध्रृष्टद्युम्नः शिखण्डी च सात्यकिश्च महारथः । 
युक्तानीका महाराज भीष्ममेव समभ्ययुः ॥ १६॥ 
महाराज! धृष्टद्युम्न, शिखण्डी तथा महारथी 
सात्यकि-इन सबने अपनी सेनाओंके साथ भीष्मपर 
ही आक्रमण किया॥ १६॥ 
विराटो ड्रुपदश्चैव सहिताः सर्वसोमकैः। 
अभ्यद्रवन्त संग्रामे भीष्ममेव महारथम्‌॥ ९७॥ 
राजा विराट और सम्पूर्ण सोमकोंसहित द्रुपदने 
संग्राममें महारथी भीष्मपर ही चढ़ाई की॥ १७॥ 
केकया धृष्टकेतुश्च कुन्तिभोजश्च दंशितः। 
युक्तानीका महाराज भीष्ममेव समभ्ययुः॥ १८॥ 
नरेश्वर! केकय, धृष्टकेतु और कवचधारी 
कुन्तिभोज-इन सबने अपनी सेनाओंके साथ भीष्मपर 
ही धावा किया॥ १८॥ 
अर्जुनो द्रौपदेयाश्च चेकितानश्च वीर्यवान्‌। 
दुर्योधनसमादिष्टान्‌, राज्ञः सर्वान्‌ समभ्ययुः॥ १९॥ 
अर्जुन, द्रौपदीके पाँचों पुत्र और पराक्रमी 


९०५० 


श्रीमहाभारते 


[ भीष्मपरवोणि 


चेकितान-ये दुर्योधनके भेजे हुए समस्त राजाओंपर | स संग्रामो महाराज घोररूपोऽभवन्महान्‌। 


चढ़ आये॥ १९॥ 
अभिमन्युस्तथा शूरो हैडिम्बश्च महारथः। 
भीमसेनश्च संक्रुद्भस्तेऽभ्यधावन्त कौरवान्‌॥ २०॥ 
शूरवीर अभिमन्यु, महारथी घटोत्कच तथा 
क्रोधमें भरे हुए भीमसेन--इन सबने कौरवोंपर धावा 
किया॥२०॥ 
त्रिधाभूतैरवध्यन्त पाण्डवैः कौरवा युधि। 
तथैव कौरवै राजन्नवध्यन्त परे रणे॥२१॥ 
राजन्‌! पाण्डवोंने तीन दलोंमें विभक्त होकर 
कौरवोंका वध आरम्भ किया। इसी प्रकार कौरव भी 
रणभूमिमें शत्रुओंका नाश करने लगे॥२१॥ 
द्रोणस्तु रथिनः श्रेष्ठान्‌ सोमकान्‌ सृंजयैः सह। 
अभ्यधावत संक्रुद्धः प्रेषयिष्यन्‌ यमक्षयम्‌॥ २२॥ 
द्रोणाचार्यने श्रेष्ठ रथी सोमकों और सुंजयोंको 
यमलोक भेजनेके लिये क्रोधपूर्वक उनके ऊपर धावा 
बोल दिया॥ २२॥ 
तत्राक्रन्दो महानासीत्‌ सुंजयानां महात्मनाम्‌। 
वध्यतां समरे राजन्‌ भारद्वाजेन धन्विना॥ २३॥ 
राजन्‌! धनुर्धर द्रोणाचार्यके द्वारा समरभूमिमें 
मारे जाते हुए महामना सूंजयोंका महान्‌ आर्तनाद सुनायी 
देने लगा॥२३॥ 
द्रोणेन निहतास्तत्र क्षत्रिया बहवो रणे। 
विचेष्टन्तो हादृश्यन्त व्याधिक्लिष्टा नरा इव॥ २४॥ 
द्रोणाचार्यके मारे हुए बहुत-से क्षत्रिय रणभूमिमें 
व्याधिग्रस्त मनुष्योंकी भाँति छटपटाते हुए दिखायी 
देते थे॥ २४॥ 
कूजतां क्रन्दतां चैव स्तनतां चैव भारत। 
अनिशं शुश्रुवे शब्दः क्षुत्क्लिष्टानां नृणामिव॥ २५॥ 
भरतनन्दन! भूखसे पीड़ित मनुष्योंकी भाँति कूजते 
क्रन्दन करते और गरजते हुए योद्धाओंका शब्द निरन्तर 
सुनायी देता था॥२५॥ 
तथैव कौरवेयाणां भीमसेनो महाबलः। 
चकार कदनं घोरं क्रुद्धः काल इवापरः॥ २६॥ 
इसी प्रकार महाबली भीमसेन क्रोधमें भरे हुए दूसरे 
कालके समान कौरव सैनिकोंका घोर संहार करने लगे॥ 
वध्यतां तत्र सैन्यानामन्योन्येन महारणे। 
प्रावर्तत नदी घोरा रुधिरौघप्रवाहिनी॥ २७॥ 
उस महायुद्धमें परस्पर मारकाट करनेवाले 


_सैनिकोंकी रक्तराशिको प्रवाहित करनेवाली एक 
भयंकर नदी बह चली॥ २७॥ 


कुरूणां पाण्डवानां च यमराष्ट्रविवर्धनः॥ २८॥ 
महाराज! कौरवों और पाण्डवोंका वह घोर महा- 

संग्राम यमलोकको वृद्धि करनेवाला था॥ २८॥ 

ततो भीमो रणे क्रुद्धो रभसश्च विशेषतः। 


गजानीकं समासाद्य प्रेषयामास मृत्यवे॥ २९॥ 


तब युद्धमें विशेष वेगशाली भीमसेनने कुपित हो 
हाथियोंकी सेनामें प्रवेशकर उन्हें कालके गालमें भेजना 
आरम्भ किया॥ २९॥ 
तत्र भारत भीमेन नाराचाभिहता गजाः। 


पेतुनेंदुश्च सेदुश्च दिशश्च परिबभ्रमुः ॥ ३०॥ 


- भारत! वहाँ भीमके नाराचोंसे पीड़ित हुए हाथी 
गिरते, चिग्घाड्ते, बैठ जाते अथवा सम्पूर्ण दिशाओंमें 
चक्कर लगाने लगते थे॥३०॥ 
छिन्नहस्ता महानागाश्‍्छिन्नगात्राशच मारिष। 
क्रौञ्चवद्‌ व्यनदन्‌ भीताः पृथिबीमधिशेरते॥ ३१॥ 

आर्य! सूँड तथा दूसरे-दूसरे अंगोंके कट जानेसे 
हाथी भयभीत हो क्रौंच पक्षीकी भाँति चीत्कार करते 
और धराशायी हो जाते थे॥३१॥ 
नकुलः सहदेवश्च हयानीकमभिन्रुतौ। . 
ते हयाः क्राञ्चनापीडा रुक्मभाण्डपरिच्छदाः॥ ३२॥ 
वध्यमाना व्यदृश्यन्त शतशोऽथ सहस्त्रशः। 

नकुल और सहदेवने घुड़सवारोंकी सेनापर 
आक्रमण किया। राजन्‌! उन घोड़ोंने सोनेकी कलँगी 
तथा सोनेके ही अन्यान्य आभूषण धारण किये थे। वे 
सब सैकड़ों और सहस्रोंकी संख्यामें मरकर गिरते 
दिखायी देते थे॥३२६॥ 
पतद्धिस्तुरमै राजन्‌ समास्तीर्यत मेदिनी॥ ३३॥ 
निर्जिह्ेश्च श्वसद्धिश्च कूजद्धिश्च गतासुभिः। . 
हयैर्बभौ नरश्रेष्ठ 

राजन्‌! वहाँ गिरते हुए घोड़ोंकी लाशोंसे सारी 
पृथ्वी पट गयी। किन्हींकी जीभ निकल आयी थी, कोई 
लंबी साँस खींच रहे थे, कोई धीरे-धीरे अव्यक्त शब्द 


करते और कितनोंके प्राण निकल गये थे। नरश्रेष्ठ! इस्‌ 
प्रकार विभिन्न रूपधारी घोड़ॉसे आच्छादित होनेके- 
कारण इस पृथ्वीको अद्भुत शोभा हो रही थी॥ ३३-३४॥ 


अर्जुनेन हतैः संख्ये तथा भारत राजभिः। 
प्रबभौ वसुधा घोरा तत्र तत्र विशाम्पते॥ ३५॥ 

भारत! प्रजानाथ! जहाँ-तहाँ अर्जुनके द्वारा युद्धमें 
मारे गये राजाओंसे भरी हुई वह रणभूमि बड़ी भयानक 
जान पड़ती थी॥ ३५॥ 


नानारूपधरैर्थरा॥ ३४॥ 


भ्रीष्मवधपर्व ] 


नवतितमोऽध्यायः 

रथैर्भग्ै्थ्वजेश्छिनै्निकृत्तैशच महायुधरैः। 
चामरैव्यजनैश्चैव छत्रैश्च सुमहाप्रभैः॥ ३६॥ 
हारैर्निष्कैः सकेयूरैः शिरोभिश्च सकुण्डलैः । 
उष्णीषैरपविद्धैश्च पताकाभिश्च सर्वशः ॥ ३७॥ 
अनुकर्षैः शुभै राजन्‌ योक्त्रैश्चैव सरश्मिभिः । 
संकीर्णा वसुधा भाति वसन्ते कुसुमैरिव॥ ३८॥ 
राजन्‌! टूटे हुए रथ, कटे हुए ध्वज, छिन्नभिन्न 
हुए बड़े-बड़े आयुध, चँवर, व्यजन, अत्यन्त प्रकाशमान 
छत्र, सोनेके हार, केयूर, कुण्डलमण्डित मस्तक, गिरे 
हुए शिरोभूषण (पगड़ी आदि), पताका, सुन्दर अनुकर्ष, * 
जोत और बागडोर आदिसे आच्छादित हुई वह संग्रामभूमि 


ऐसी जान पड़ती थी, मानो वसन्तऋतुमें उसपर भाति- 
भाँतिके फूल गिरे हुए हों॥ ३६-३८॥ 
एवमेष क्षयो वृत्तः पाण्डूनामपि भारत। 
क्रुद्धे शान्तनवे भीष्मे द्रोणे च रथसत्तमे॥ ३९॥ 
अश्वत्थाम्नि कृपे चैव तथैव कृतवर्मणि। ` 
तथेतरेषु करुब्द्वेषु तावकानामपि क्षयः॥ ४०॥ 
भारत! शान्तनुनन्दन भीष्म, रथियोंमें श्रेष्ठ द्रोणाचार्य, 
अश्वत्थामा, कृपाचार्य और कृतवर्मा-इनके कुपित 
होनेसे पाण्डव सैनिकोंका भी इस प्रकार यह संहार हुआ 
था। साथ ही पाण्डवोंके कुपित होनेसे आपके योद्धाओंका 
भी ऐसा ही विकट विनाश हुआ था॥ ३९-४०॥ 


इति श्रीमहाभारते भीष्मपर्वणि भीष्मवधपर्वणि अष्टमदिवसयुद्धे एकोननवतितमोऽध्यायः॥ ८९॥ 
इस प्रकार श्रीमहाधारत भीव्मपर्वके अन्तर्गत भीव्मवधपर्वमे आठवें दिनके युद्धसे 
सम्बन्ध रखनेवाला नवासीवाँ अध्याय पूरा हुआ॥ ८९॥ 


ISCO I~ 


नवतितमोऽध्यायः 
इरावान्के द्वारा शकुनिके भाइयोंका तथा राक्षस अलम्बुषके द्वारा इरावानूका वध 


संजय उवाच 

वर्तमाने तथा रौद्रे राजन्‌ वीरवरक्षये। 
शकुनिः सौबलः श्रीमान्‌ पाण्डवान्‌ समुपाद्रवत्‌॥ १॥ 

संजय कहते हैं--राजन्‌! जिस समय बड़े-बड़े 
वीरोंका विनाश करनेवाला वह भयंकर संग्राम चल रहा 
था, उसी समय सुबलपुत्र श्रीमान्‌ शकुनिने पाण्डवोंपर 
आक्रमण किया॥ १॥ 
तथैव सात्वतो राजन्‌ हार्दिक्यः परवीरहा। 
अभ्यद्रवत संग्रामे पाण्डवानां वरूथिनीम्‌॥ २॥ 

नरेश्वर! इसी प्रकार शत्रुवीरोंका विनाश करनेवाले 
सात्वतवंशी कृतवर्माने उस संग्राममें पाण्डवोंको सेनापर 
आक्रमण किया॥ २॥ 
ततः काम्बोजमुख्यानां नदीजानां च वाजिनाम्‌ 
आरट्टानां महीजानां सिन्धुजानां च सर्वशः॥ ३॥ 
वनायुजानां शुभ्राणां तथा पर्वतवासिनाम्‌ 
वाजिनां बहुभिः संख्ये समन्तात्‌ परिवारयन्‌॥ ४॥ 
ये चापरे तित्तिरिंजा जवना वातरंहसः। 
सुवर्णालंकृत्तरतैर्वर्मवद्धिः सुकल्पितैः ॥ ५॥ 
हयैर्वातजवैर्मुख्यैः पाण्डवस्य सुतो बली। 
अभ्यवर्तत तत्‌ सैन्यं हृष्टरूपः परंतपः॥ ६॥ 

तत्पश्चात्‌ काम्बोज देशके अच्छे घोड़े, दरियाई 


घोड़े, मही, सिन्धु, वनायु, आरट्ट तथा पर्वतीय प्रान्तोंमें 
होनेवाले सुन्दर घोड़े-इन सबकी बहुत बड़ी 
सेनाके द्वारा सब ओरसे घिरा हुआ शन्रुओंको संताप 
देनेवाला 'पाण्डुनन्दन अर्जुनका बलवान्‌ पुत्र इरावान्‌ 
हर्षमें भरकर रणभूमिमें कौरवोंको उस सेनापर चढ़ 
आया। उसके साथ तित्तिर प्रदेशके शीघ्रगामी घोड़े भी 
मौजूद थे, जो वायुके समान वेगशाली थे। वे सब-के- 
सब सोनेके आभूषणोंसे विभूषित थे। उनके शरीरोंमें 
कवच बंधे हुए थे और उन्हें सुन्दर साज-बाजसे सजाया . 
गया था। वे सभी घोड़े अच्छी जातिके तथा वायुके तुल्य 
शीघ्रगामी थे॥ ३-६॥ 
अर्जुनस्य सुतः श्रीमानिरावान्‌ नाम वीर्यवान्‌। 
सुतायां नागराजस्य जातः पार्थेन धीमता॥ ७॥ 
अर्जुनका पराक्रमी पुत्र श्रीमान्‌ इरावान्‌ नागराज 
कौरव्यकी पुत्रीके गर्भसे बुद्धिमान्‌ अर्जुनद्वारा उत्पन्न 
किया गया था॥ ७॥ 
ऐरावतेन सा दत्ता अनपत्या महात्मना। 
पतौ हते सुपर्णेन कृपणा दीनचेतना॥८॥ 
भार्यार्थं तां च जग्राह पार्थः कामवशानुगाम्‌। 
एवमेष समुत्पन्न. परपक्षेऽर्जुनात्मजः॥ ९॥ 
नागराजकी वह पुत्री संतानहीन थी। उसके 

क रथके नीचे रहनेवाली लकड़ीको अनुकर्ष कहते हैं, जिसके सहारे पहिये रहते हैं। 


१०५२ 


श्रीमहाभारते 


[ भीष्मपर्वणि 


मनोनीत पतिको* गरुड़ने मार डाला था, जिससे वह 
अत्यन्त दीन एवं दयनीय हो रही थी। ऐरावतवंशी 
कौरव्यनागने उसे अर्जुनको अर्पित किया और अर्जुनने 
कामके अधीन हुई उस नागकन्याको भार्यारूपमें ग्रहण 
किया था। इस प्रकार यह अर्जुनपुत्र उत्पन्न हुआ 
था। वह सदा मातृकुलमें ही रहा॥ ८-९॥ 
स नागलोके संवृद्धो मात्रा च परिरक्षितः। 
पितृव्येण परित्यक्तः पार्थद्वेषाद दुरात्मना॥ १०॥ 
वह नागलोकमें ही माताद्वारा पाल-पोसकर बड़ा 
किया गया और सब प्रकारसे वहाँ उसको रक्षा की गयी 
थी। उस बालकके किसी दुरात्मा वयोवृद्ध सम्बन्धीने 
अर्जुनके प्रति द्वेष होनेके कारण इनके उस पुत्रको 
त्याग दिया था॥ १०॥ 
रूपवान्‌ बलसम्पन्नो गुणवान्‌ सत्यविक्रमः। 
इन्द्रलोकं जगामाशु श्रुत्वा तत्रार्जुनं गतम्‌॥ ११॥ 
इरावान्‌ भी रूपवान्‌, बलवान्‌, गुणवान्‌ और 
सत्यपराक्रमी था, बड़े होनेपर जब उसने सुना कि मेरे 
पिता अर्जुन इस समय इन्द्रलोकमें गये हुए हैं, तब वह 
शीघ्र ही वहाँ जा पहुँचा॥ ११॥ 
सोऽभिगम्य महाबाहुः पितरं सत्यविक्रमः। 
अभ्यवादयदव्यग्रो विनयेन कृताञ्जलिः १२॥ 
ज्यवेदयत चात्मानमर्जुनस्य महात्मनः। 
इरावानस्मि भद्रं ते पुत्रश्चाह तव प्रभो॥ १३॥ 
मातुः समागमो यश्च तत्‌ सर्व प्रत्यवेदयत्‌। 
तच्च सर्व यथावृत्तमनुसस्मार पाण्डवः॥ १४॥ 
उस सत्यपराक्रमी महाबाहु वीरने अपने पिताके 
पास पहुंचकर शान्तभावसे उन्हें प्रणाम किया और 
विनयपूर्वक हाथ जोड़ महामना अर्जुनके समक्ष अपना 
परिचय देते हुए बोला-- प्रभो! आपका कल्याण हो। 
में आपका ही पुत्र इरावान्‌ हुँ।' उसकी माताके साथ 
अर्जुनका जो समागम हुआ था, वह सब उसने निवेदन 
किया। पाण्डुनन्दन अर्जुनको वह सब वृत्तान्त यथार्थ- 
रूपसे स्मरण हो आया॥ १२--१४॥ 
परिष्वज्य सुतं चापि आत्मनः सदूशं गुणैः। 
प्रीतिमाननयत्‌ पार्थो देवराजनिवेशने॥ १५॥ 


गुणोंमें अपने ही समान उस पुत्रको हृदयसे 
लगाकर अर्जुन बड़ी प्रसन्नताके साथ उसे देवराजके 
भवनमें ले गये॥ १५॥ 
सोऽर्जुनेन समाज्ञप्तो देवलोके तदा नृप। 


प्रीतिपूर्वं महाबाहुः स्वकार्यं प्रति भारत॥ १६॥- 


नरेश्वर! भरतनन्दन! उन दिनों देवलोकमें अर्जुनने 


प्रेमपूर्वक अपने महाबाहु पुत्रको अपना सब कार्य बताते: 


हुए कहा-॥ १६॥ 
युद्धकाले त्वयास्माक साह्यं देयमिति प्रभो। 
बाढमित्येवमुक्त्वा तु युद्धकाल इहागतः॥ १७॥ 
शक्तिशाली पुत्र! युद्धके अवसरपर तुम हमलोगोंको 
सहायता देना।' तब बहुत अच्छा कहकर इरावान्‌ चला 
गया और अब युद्धके अवसरपर यहाँ आया है॥ १७॥ 
कामवर्णजवैरश्वैर्बहुभिः संवृतो नृप। 
ते हयाः काञ्चनापीडा नानावर्णा मनोजवाः ॥ १८॥ 
नरेश्वर! इरावानूके साथ इच्छानुसार रूप-रंग और 
वेगवाले बहुत-से घोड़े मौजूद थे। वे सब-के-सब 
सोनेके शिरोभूषण धारण करनेवाले तथा मनके समान 
वेगशाली थे। उनके रंग अनेक प्रकारके थे॥ १८॥ 
उत्पेतुः सहसा राजन्‌ हंसा इव महोदधौ। 
ते त्वदीयान्‌ समासाद्य हयसंघान्‌ मनोजवान्‌॥ १९॥ 
क्रोडैः क्रोडानभिष्नन्तो घोणाभिश्च परस्परम्‌। 
निपेतुः सहसा राजन्‌ सुवेगाभिहता भुवि॥ २०॥ 
राजन्‌! वे घोड़े महासागरमें उड़नेवाले हंसोंके समान 
सहसा उछले और आपके मनके समान वेगशाली अश्वोंके 
समुदायमें पहुंचकर छातीसे उनकी छातीमें तथा नासिकासे 
एक-दूसरेको नासिकापर चोट करने लगे। वे सहसा 
वेगपूर्वक टकराकर पृथ्वीपर गिरते थे॥ १९-२०॥ 
निपतद्धिस्तथा तैश्च हयसंधैः परस्परम्‌। 
शुश्रुवे दारुणः शब्दः सुपर्णपतने यथा॥ २१॥ 
वे अश्वोंके समुदाय परस्पर उकराकर जब गिरते 
थे, उस समय गरुड्के वेगपूर्वक उतरनेके समान 
भयंकर शब्द सुनायी देता था॥२१॥ 
तथैव तावका राजन्‌ समेत्यान्योन्यमाहवे। 


परस्परवधं घोरं चक्रुस्ते हयसादिनः॥ २२॥ 


* यहाँ मूलमें “पतौ' पाठ है। व्याकरणके अनुसार 'पति' शब्दका सप्तमीके एक वचनमें "पत्यौ' रूप होता है । 


अतः जहाँ ' पतौ! पदका प्रयोग है, वहाँ मुख्य “ पति'का वाचक पति शब्द नहीं है । 'पतिरिवाचरतीति पति: ' इस व्युत्पत्तिके 


अनुसार आचारक्विबन्त पति” शब्दका यहाँ प्रयोग है, जिसका अर्थ है--पतिसदृश । तात्पर्य यह कि जिसके लिये कन्याका 
वाग्दान किया गया है, वह मनोनीत पति ही विवाहके पहलेतक “पतितुल्य' है। विवाहके बाद साक्षात्‌ “पति' होता है। 
इस नागकन्याके मनोनीत पतिको गरुड़ने मार डाला था, इसीलिये “नष्टे मृते प्रत्रजिते' इस पाराशर-वचनके अनुसार उसका 


अर्जुनके साथ सम्बन्ध हुआ और धर्मात्मा अर्जुनने उसे पत्नीरूपसे ग्रहण किया। 


भीष्मवधपर्व ] 


राजन्‌! इसी प्रकार आपके और पाण्डवोंके घुड़- 
सवार युद्धमें एक-दूसरेसे भिड़कर आपसमें भयंकर 
मार-काट करते थे॥२२॥ 
तस्मिस्तथा वर्तमाने संकुले तुमुले भृशम्‌। 
उभयोरपि संशान्ता हयसङ्घाः समन्ततः॥ २३॥ 
इस प्रकार अत्यन्त भयानक घमासान युद्ध छिड़ 
जानेपर दोनों पक्षोंके अश्वसमूह चारों ओर नष्ट हो 
गये॥ २३॥ 
प्रक्षीणसायकाः शूरा निहताश्वाः श्रमातुराः। 
विलयं समनुप्राप्तास्तक्षमाणाः परस्परम्‌॥ २४॥ 
शूरवीर योद्धाओंके पास बाण समाप्त हो गये। 
उनके घोड़े मारे गये। वे 'परिश्रमसे पीडित हो परस्पर 
घात-प्रतिघात करते हुए विनष्ट हो गये॥ २४॥ 
ततः क्षीणे हयानीके किंचिच्छेषे च भारत। 
सौबलस्यानुजाः शूरा निर्गता रणमूर्धनि॥ २५॥ 
भारत! इस प्रकार जब घुड्सवारोंकी सेना नष्ट 
हो गयी और उसका अल्पभाग ही अवशिष्ट रह गया; उस 
अवस्थामें शकुनिके शूरवीर भाई युद्धके मुहानेपर निकले ॥ २५॥ 
वायुवेगसमस्पर्शाञ्जवे वायुसमांश्च ते। 
आरुह्य बलसम्पन्नान्‌ वयःस्थांस्तुरगोत्तमान्‌॥ २६॥ 
गजो गवाक्षो वृषभश्चर्मवानार्जवः शुकः। 
षडेते बलसम्पऱ्ना निर्ययुर्महतो बलात्‌॥ २७॥ 
जिनका स्पर्श वांयुवेगके समान दुःसह था, जो 
वेगमें वायुकी समानता करते थे, ऐसे बलसम्पन्न नयी 
अवस्थावाले उत्तम घोड़ोंपर सवार हो गज, गवाक्ष, 
वृषभ, चर्मवान्‌, आर्जव और शुक-ये छः बलवान्‌ 
वीर अपनी विशाल -सेनासे बाहर निकले ॥ २६-२७॥ 
वार्यमाणाः शकुनिना तैश्च योधैर्महाबलैः। 
संनद्धा युद्धकुशला रौद्ररूपा महाबलाः २८॥ 
यद्यपि शकुनिने उन्हें मना किया, अन्यान्य महाबली 
योद्धाओंने भी उन्हें रोका, तथापि वे युद्धकुशल, 
महाबली रौद्ररूपधारी क्षत्रिय कवच आदिसे सुसज्जित 
हो युद्धके लिये निकल पड़े॥२८॥ 
तदनीकं महाबाहो भित्त्वा परमदुर्जयम्‌। 
बलेन महता युक्ताः स्वर्गाय विजयैषिणः॥ २९॥ 
विविशुस्ते तदा हृष्टा गान्धारा युद्धदुर्मदाः । 
महाबाहो! उस समय उन युद्धदुर्मद गान्धार- 
देशीय वीरोंने विजय अथवा स्वर्गकी अभिलाषा लेकर 
विशाल सेनाके साथ पाण्डव-वाहिनीके परम दुर्जयव्यूहका 
भेदन करके हर्ष और उत्साहसे परिपूर्ण हो उसके भीतर 
प्रवेश किया॥ २९३॥ 


नवतितमोऽध्यायः 

तान्‌ प्रविष्टांस्तदा दुष्ट्वा इरावानपि वीर्यवान्‌॥ ३०॥ 
अब्रवीत्‌ समरे योधान्‌ विचित्रान्‌ दारुणायुधात्‌। 
यथैते धार्तराष्ट्रस्य योधाः सानुगवाहनाः॥ ३१॥ 
हन्यन्ते समरे सर्वे तथा नीतिर्विधीयताम्‌ 
तब उन्हें सेनाके भीतर प्रविष्ट हुआ देख पराक्रमी 
इरावानूने भी समरभूमिमें भयंकर अस्त्र-शस्त्रवाले 
अपने विचित्र योद्धाओंसे कहा--“वीरो! तुम सब लोग 
संग्राममें ऐसी नीति बना लो, जिससे दुर्योधनके ये 
समस्त योद्धा अपने सेवकों और सवारियोंसहिंत मार 
डाले जायँ'॥ ३०-३१३॥ 
बाढमित्येवमुक्त्वा ते सर्वे योधा इरावतः॥ ३२॥ 
जघ्नुस्तेषां बलानीकं दुर्जयं समरे परैः। 
तब “बहुत अच्छा' ऐसा कहकर इरावानूके समस्त 
सैनिकोंने उन छहों वीरोंके सैन्यसमूहको, जो समरांगणमें 
दूसरोंके लिये दुर्जय था, मार डाला॥ ३२३॥ 
तदनीकमनीकेन समरे वीक्ष्य पातितम्‌॥ ३३॥ 
अमृष्यमाणास्ते सर्वे सुबलस्यात्मजा रणे। 
इरावन्तमभिद्रुत्य सर्वतः पर्यवारयन्‌॥ ३४॥ 
अपनी सेनांको समरभूमिमें शत्रुको सेनाद्वारा मार 
गिरायी गयी देख सुबलके सभी पुत्र इसे सह न सके। 
उन्होंने इरावानपर धावा करके उसे सब ओरसे घेर 
लिया॥३३-३४॥ 
ताडयन्तः शितैः प्रासैश्चोदयन्तः परस्परम्‌। 
ते शूराः पर्यधावन्त कुर्वन्तो महदाकुलम्‌॥ ३५॥ 
वे छहों शूर तीखे प्रासॉसे मारते और एक-दूसरेको 
बढ़ावा देते हुए इरावानपर टूट पड़े तथा उसे अत्यन्त 
व्याकुल करने लगे॥३५॥ | 
इरावानथ निर्भिन्नः प्रासैस्तीक्ष्णैर्महात्मभिः। 
स्रवता रुधिरेणाक्तस्तोत्रैर्विद्ध इव द्विप: ३६॥ 
उन महामनस्वी वीरोंके तीखे प्रासोसे क्षत-विक्षत 
होकर इरावान्‌ बहते हुए रक्तसे नहा उठा। अंकुशोंसे 
घायल हुए हाथीके समान व्याकुल हो गया ॥३६॥ 
पुरतोऽपि च पृष्ठे च पार्श्वयोश्च भृशाहतः। 
एको बहुभिरत्यर्थं धैर्याद्‌ राजन्‌ न विव्यथे॥ ३७॥ 
राजन्‌! वह अकेला था और उसपर प्रहार 
करनेवालोंकी संख्या बहुत थी। वह आगे-पीछे और 
अगल-बगलमें अत्यन्त घायल हो गया था; तो भी 
धैर्ये कारण व्यथित नहीं हुआ॥३७॥ 
इरावानपि संक्नुद्धः सर्वास्तान्‌ निशितैः शरैः। 
मोहयामास समरे विद्ध्वा परपुरंजयः॥ ३८॥ 
अब इरावानूको भी बड़ा क्रोध हुआ। शत्रुनगरीपर 

श्रीमहाभारते 


[ भीष्मपर्वणि 


झिम सतत डि ही को 


विजय पानेवाले उस वीरने समरमें तीखे बाणोंद्वारा | भी उसने काट डाला। इस प्रकार अंग-अंग कट जानेसे 


बींधकर उन सबको मूच्छित कर दिया॥३८॥ 
प्रासानुत्कृत्य तरसा स्वशरीरादरिदमः। 
त्रैव ताडयामास सुबलस्यात्मजान्‌ रणे॥ ३९॥ 
शत्रुओका दमन करनेवाले इरावानूने अपने शरीरसे 
वेगपूर्वक प्रासोंको निकालकर उच्हींके द्वारा रणभूमिमें 
सुबलपुत्रोंपर प्रहार किया॥३९॥ 
विकृष्य च शितं खड्गं गृहीत्वा च शरावरम्‌। 
'पदातिर्द्रतमागच्छज्जिघांसु: सौबलान्‌ युधि॥ ४०॥ 
तत्पश्चात्‌ तीखी तलवार और ढाल निकालकर 
इरावानूने युद्धमें सुबलपुत्रोंको मार डालनेको इच्छासे 
तुरंत उनके ऊपर पैदल ही धावा किया॥४०॥ 
ततः प्रत्यागतप्राणाः सर्वे ते सुबलात्मजाः। 
भूयः क्रोधसमाविष्टा इरावन्तमभिद्रुताः॥ ४१॥ 
तदनन्तर सुबलपुत्रोमें प्राणशक्ति पुनः लौट आयी। 
अतः चे सब-के-सब सचेत होनेपर पुनः क्रोधमें भर 
गये और इरावान्‌पर दौड़े ॥४१॥ 
इरावानपि खड्गेन दर्शयन्‌ पाणिलाघवम्‌। 
अभ्यवर्तत तान्‌ सर्वान्‌ सौबलान्‌ बलदर्पितः॥ ४२॥ 
इरावान्‌ भी बलके अभिमानमें उन्मत्त हो अपने 
हाथांको फुर्ती दिखाता हुआ खड्गके द्वारा उन समस्त 
सुबलपुत्रोंका सामना करने लगा॥४२॥ 
'लाघवेनाथ चरतः सर्वे ते सुबलात्मजाः। 
अन्तरं नाभ्यगच्छन्त चरन्तः शीघ्रगैहय: ॥ ४३॥ 
वह अकेला बड़ी फुर्तीसे पैतरे बदल रहा था 
और वे सभी सुबलपुत्र शीघ्रगामी घोडोंद्रार विचर रहे 
थे, तो भी वे अपनेमें उसकी अपेक्षा कोई विशेषता 
न ला सके॥४३॥ 
भूमिष्ठमथ तं संख्ये सम्प्रदृश्य ततः पुनः। 
परिवार्यं भृशं सर्वे ग्रहीतुमुपचक्रमुः॥ ४४॥ 
तदनन्तर इरावानूको भूमिपर स्थित देख वे सभी 
सुबलपुत्र युद्धमें उसे पुनः भलीभाँति घेरकर बन्दी 
बनानेकी तैयारी करने लगे॥ ४४॥ 
अथाभ्याशगतानां स॒ खड्गेनामित्रकर्शनः। 
असिहस्तापहस्ताभ्यां तेषां गात्राण्यकृन्तत॥ ४५॥ 
तब शत्रुसूदन इरावानूने निकट आनेपर कभी 
दाहिने और कभी बायें हाथसे तलवार घुमाकर उसके 
द्वारा शत्रुओंके अंगोको छिन्न-भिन्न कर दिया॥४५॥ 
आयुधानि च सर्वेषां बाहूनपि विभूषितान्‌। 
अपतन्त निकृत्ताङ्गा मृता भूमौ गतासवः॥ ४६॥ 
उन सबके आयुधों और भूषणभूषित भुजाओंको 


चे प्राणशून्य हो मरकर धरतीपर गिर पड़े॥ ४६॥ 

वृषभस्तु महाराज बहुधा विपरिक्षतः। 

अमुच्यत महारौद्रात्‌ तस्माद्‌ वीरावकर्तनात्‌॥ ४७॥ 
महाराज! वृषभ बहुत घायल हो गया था तो भी 


वीरोंका उच्छेद करनेवाले उस महाभयंकर संग्रामसे. 


उसने अपने-आपको किसी प्रकार मुक्त कर लिया॥ ४७॥ 
तान्‌ सर्वान्‌ पतितान्‌ दृष्ट्वा भीतो दुर्योधनस्ततः। 

अभ्यधावत संक्रुद्धो राक्षसं घोरदर्शनम्‌॥ ४८॥ 
आर्ष्यशृङ्गिं महेष्वासं मायाविनमरिंदमम्‌। . - 
वैरिणं भीमसेनस्य ` पूर्व बकवधेन वै॥ ४९॥ 


उन सबको मार गिराया गया देख दुर्योधन: 


भयभीत हो उठा और वह अत्यन्त क्रोधमें भरकर 
भयंकर दीखनेवाले राक्षस ऋष्यशृंगपुत्र (अलम्बुष)-के 
पास दौड़ा गया। वह राक्षस शत्रुओंका दमन करनेमें 
समर्थ, मायावी और महान्‌ धनुर्धर था। पूर्वकालमें 
किये गये बकासुरवधके कारण वह भीमसेनका वैरी 
बन बैठा था॥ ४८-४९ ॥ 
पश्य वीर यथा होष फाल्गुनस्य सुतो बली। 
मायावी विप्रियं कर्तुमकार्घीन्से बलक्षयम्‌॥ ५०॥ 
उसके पास जाकर दुर्योधनने कहा-- वीर! देखो, 
अर्जुनका यह बलवान्‌ पुत्र बड़ा मायावी है। इसने मेरा 
अप्रिय करनेके लिये मेरी सेनाका संहार कर डाला है ॥ ५० ॥ 
त्वं च कामगमस्तात मायास्त्रे च विशारदः। 
कृतवैरश्च पार्थेन तस्मादेनं रणे जहि॥ ५१॥ 
“तात! तुम इच्छानुसार चलनेवाले तथा मायामय 
अस्त्रोके प्रयोगमें कुशल हो। कुन्तीकुमार भीमने तुम्हारे 
साथ वैर भी किया है। अतः तुम युद्धमें इस इरावानको 
अवश्य मार डालो'॥ ५१॥ 
बाढमित्येवमुक्त्वा तु राक्षसो घोरदर्शनः। 


प्रययौ सिंहनादेन यत्रार्जुनसुतो युवा॥५२॥. 


“बहुत अच्छा” ऐसा कहकर वह भयानक दिखायी 
देनेवाला राक्षस सिंहनाद करके जहाँ नवयुवक अर्जुन- 
कुमार इरावान्‌ था, उस स्थानपर गया॥५२॥ 


आरूढैरयुद्धकुशलैर्विमलप्रासयोधिभिः ॥ ड 
वीरैः प्रहारिभिर्युक्तेः स्वैरनीकैः समावृतः॥ ५३ ॥ 


हतशेषैर्महाराज द्विसाहस्रैईयोत्तमैः । 


निहन्तुकामः समरे इरावन्तं महाबलम्‌ ५४॥। 


उसके साथ निर्मल प्रास नामक अस्त्रसे युद्ध 
करनेवाले संग्रामकुशल तथा प्रहार करनेमें समर्थ वीरोंसे 


युक्त बहुत-सी सेनाएँ थीं। उसके सभी सैनिक सवारियोंपर' 

बैठे हुए थे। उन सबसे घिरा हुआ वह समरभूमिमें | स निकृत्तं थनुर्दृष्ट्वा खं जवेन समाविशत्‌। 


महाबली इरावान्‌को मार डालनेकी इच्छासे युद्धस्थलमें 
गया। महाराज! मरनेसे बचे हुए दो हजार उत्तम घोड़े 
उसके साथ थे॥ ५३-५४॥ 
सक्रुद्धस्त्वरमाण: पराक्रमी। 
हन्तुकामममित्रष्नो राक्षसं प्रत्यवारयत्‌॥ ५५॥ 
शत्रुओका नाश करनेवाला पराक्रमी इरावान्‌ भी 
क्रोधमें भरा हुआ था। उसने उसे मारनेकी इच्छा 
रखनेवाले उस राक्षसका बड़ी उतावलीके साथ निवारण 
किया॥ ५५॥ 
तमापतन्तं सम्प्रेक्ष्य राक्षसः सुमहाबलः। 
त्वरमाणस्ततो मायां प्रयोक्तुमुपचक्रमे॥ ५६॥ 
इरावान्‌को आते देख उस महाबली राक्षसने 
शीघ्रतापूर्वक मायाका प्रयोग आरम्भ किया॥ ५६॥ 
तेन मायामयाः सृष्टा हयास्तावन्त एव हि। 
स्वारूढा राक्षसैर्घोरैः शूलपट्टिशधारिभि:॥ ५७॥ 
उसने मायामय दो हजार घोड़े उत्पन्न किये, 
जिनपर शूल और पट्टिश धारण करनेवाले भयंकर 
राक्षस सवार थे॥ ५७॥ 
ते संरब्धाः समागम्य द्विसाहस्त्राः प्रहारिणः। 
अचिराद्‌ गमयामासुः प्रेतलोकं परस्परम्‌॥ ५८॥ 
` वे दो हजार प्रहारकुशल योद्धा क्रोधमें भरे हुए 
आकर इरावान्के सैनिकोंके साथ युद्ध करने लगे। इस 
प्रकार दोनों ओरके योद्धाओंने परस्पर प्रहार करके शीघ्र 
ही 'एक-दूसरेको यमलोक पहुँचा दिया॥५८॥ 
तस्मिस्तु निहते सैन्ये तावुभौ युद्धदुर्मदौ। 
संग्रामे समतिष्ठेतां यथा वै वृत्रवासवौ॥ ५९॥ 
इस प्रकार जब दोनों ओरकी सेनाएँ मार डाली 
गयीं, तब युद्धमें उन्मत्त होकर लड़नेवाले वे दोनों 
वीर इरावान्‌ तथा अलम्बुष राक्षस ही युद्धभूमिमें 
वृत्रासुर और इन्द्रके समान डटे रहे॥ ५९॥ 
आह्रवन्तमभिप्रेक्ष्य राक्षसं युद्धदुर्मदम्‌। 
इरावानथ संरब्धः प्रत्यधावन्महाबलः॥ ६०॥ 
रणदुर्मद राक्षस अलम्बुषको अपने ऊपर धावा 
करते देख महाबली इरावान्‌ भी क्रोधमें भरकर उसके 
ऊपर टूट पड़ा॥ ६०॥ 
समभ्याशगतस्याजौ तस्य खड्गेन दुर्मतेः। 
चिच्छेद कार्मुकं दीप्तं शरावापं च सत्वरम्‌॥ ६१॥ 
एक बार जब वह दुर्बुद्धि राक्षस बहुत निकट आ 
गंया, तब इरावान्ने अपने खड्गसे उसके देदीप्यमान 
धनुष और भाथेको शीघ्र ही काट डाला॥६१॥ 


इरावन्तमभिक्रुद्धं मोहयन्निव मायया॥६२॥ 
धनुषको कटा हुआ देख वह राक्षस क्रोधमें भरे 
हुए इरावानूको अपनी मायासे मोहित-सा करता हुआ 
बड़े वेगसे आकाशमें उड़ गया॥ ६२॥ 
तततोऽन्तरिक्षमुत्पत्य इरावानपि राक्षसम्‌! 
विमोहयित्वा मायाभिस्तस्य गात्राणि सायकैः॥ ६३॥ 
चिच्छेद सर्वमर्मज्ञ[ कामरूपो दुरासदः। 
तथा स राक्षसश्रेष्ठः शरैः कृत्तः पुनः पुनः॥ ६४॥ 
सम्बभूव महाराज समवाप च यौवनम्‌! 
माया हि सहजा तेषां वयो रूपं च कामजम्‌॥ ६५॥ 
तब इरावान्‌ भी आकाशमें उछलकर उस 
राक्षसको अपनी मायाओंसे मोहित करके उसके 
अंगोंको सायकोंद्वारा छिन्न-भिन्न करने लगा। वह 
कामरूपधारी श्रेष्ठ राक्षस सम्पूर्ण मर्मस्थानोंको जानने- 
वाला और दुर्जय था। वह बाणोंसे कटनेपर भी पुनः 
ठीक हो जाता था। महाराज! वह नयी जवानी प्राप्त कर 
लेता था; क्योंकि राक्षसोंमें मायाका बल स्वाभाविक 
होता है और वे इच्छानुसार रूप तथा अवस्था धारण 
कर लेते हैं॥ ६३-६५॥ 
एवं तद्‌ राक्षसस्याङ्गं छिन्नं छिन्नं बभूव ह। 
इरावानपि संक्रुद्धो राक्षसं तं महाबलम्‌॥ ६६॥ 
परश्वधेन तीक्ष्णेन चिच्छेद च पुनः पुनः। 
इस प्रकार उस राक्षसका जो-जो अंग कटता, वह 
पुनः नये सिरेसे उत्पन्न हो जाता था। इरावान्‌ भी 
अत्यन्त कुपित होकर उस महाबली राक्षसको बारंबार 
तीखे फरसेसे काटने लगा॥ ६६३ ॥ 
स तेन बलिना वीरश्छिद्यममान इरावता॥ ६७॥ 
राक्षसोऽप्यनदद्‌ घोरं स शब्दस्तुमुलोऽभवत्‌। 
बलवान्‌ इरावान्‌के फरसेसे छिन्न-भिन्न हुआ 
वह वीर राक्षस घोर आर्तनाद करने लगा। उसका वह 
शब्द बड़ा भयंकर प्रतीत होता था॥६७३॥ 
परश्वधक्षतं रक्षः सुस्राव बहु शोणितम्‌॥ ६८॥ 
ततश्चुक्रोध बलवांश्चक्रे वेगं च संयुगे। 
आर्ष्यश्ृङ्गिस्तथा दृष्ट्वा समरे शत्रुमूर्जितम्‌॥ ६९॥ 
कृत्वा घोरं महद्‌ रूपं ग्रहीतुमुपचक्रमे। 
अर्जुनस्य सुतं वीरमिरावन्तं यशस्विनम्‌॥ ७०॥ 
फरसेसे बारंबार छिदनेके कारण राक्षसके शरीरसे 
बहुत-सा रक्त बह गया। इससे राक्षस ऋष्यशृंगके 
बलवान्‌ पुत्र अलम्बुषने समरभूमिमें अत्यन्त क्रोध और 
वेग प्रकट किया। उसने युद्धस्थलमें अपने शत्रुको प्रबल 

हुआ देख अत्यन्त भयंकर एवं विशाल रूप धारण 
करके अर्जुनके वीर एवं यशस्वी पुत्र इरावानूको कैद 
करनेका प्रयत्न आरम्भ किया॥ ६८--७०॥ 
संग्रामशिरसो मध्ये सर्वेषां तत्र पश्यताम्‌। 
तां दृष्ट्वा तादूशीं मायां राक्षसस्य दुरात्मनः॥ ७१॥ 
इरावानपि संक्रुद्धो मायां स्त्ष्टुं प्रचक्रमे। 
युद्धके मुहानेपर समस्त योद्धाओंके देखते-देखते 
वह इरावानको पकड़ना चाहता था। उस दुरात्मा 
राक्षसकी वैसी माया देखकर क्रोधमें भरे हुए इरावानूने 
भी मायाका प्रयोग आरम्भ किया॥ ७१३ ॥ 
तस्य॒ क्रोधाभिभूतस्य समरेष्वनिवर्तिनः॥ ७२॥ 
योऽन्यो मातृकस्तस्य स एनमभिपेदिवान्‌। 
संग्राममे पीठ न दिखानेवाला इरावान्‌ जब क्रोधमें 
भरकर युद्ध कर रहा था, उसी समय उसके मातूकुलके 
नागोंका समुदाय उसकी सहायताके लिये वहाँ आ 
पहुँचा॥ ७२३ ॥ 
स नागैर्बहुभी राजन्निरावान्‌ संवृतो रणे॥ ७३॥ 
दधार सुमहद्‌ रूपमनन्त इव भोगवान्‌। 
राजन्‌! रणभूमिमें बहुतेरे नागोंसे घिरे हुए इरावानूने 
विशाल शरीरवाले शेषनागकी भाँति बहुत बड़ा रूप 
धारण कर लिया॥ ७३३ ॥ 
तततो बहुविधैरनागैश्छादयामास राक्षसम्‌॥ ७४॥ 
छाद्यमानस्तु नागैः स ध्यात्वा राक्षसपुङ्गवः। 
सौपर्ण रूपमास्थाय भक्षयामास पऱ्नगान्‌॥ ७५॥ 
तदनन्तर उसने बहुत-से नागोंद्वारा राक्षको आच्छादित 
कर दिया। नागोंद्वारा आच्छादित होनेपर उस राक्षसराजने 
कुछ सोच-विचारकर गरुड़का रूप धारण कर लिया और 
समस्त नागोंको भक्षण करना आरम्भ किया॥ ७४-७५॥ 
मायया भक्षिते तस्मिन्नन्वये तस्य मातृके। 
विमोहितमिरावन्त न्यहनद्‌ राक्षसोऽसिना॥ ७६॥ 
जब उस राक्षसने इरावानूके मातृकुलके सब 
नागोंको भक्षण कर लिया, तब मोहित हुए इरावानुको 
तलवारसे मार डाला॥ ७६॥ 
सकुण्डलं समुकुटं पद्येन्दुसदृशप्रभम्‌। 
इरावतः शिरो रक्षः पातयामास भूतले॥ ७७॥ 
इरावान्के कमल और चन्द्रमाके समान कान्तिमान्‌ 
तथा कुण्डल एवं मुकुटसे मण्डित मस्तकको काटकर 
राक्षसने धरतीपर गिरा दिया॥ ७७॥ 
तस्मिस्तु विहते वीरे राक्षसेनार्जुनात्मजे। 
विशोकाः समपद्यन्त धार्तराष्ट्रः सराजकाः॥ ७८॥ 
इस प्रकार राक्षसद्वारा अर्जुनके वीर पुत्र इरावान्के 

मारे जानेपर राजा दुर्योधनसहित आपके सभी पुत्र 
शोकरहित हो गये॥ ७८ ॥ 
तस्मिन्‌ महति संग्रामे तादृशे भैरवे पुनः। 
महान्‌ व्यतिकरो घोरः सेनयोः समपद्यत॥ ७९॥ 
फिर तो उस भयंकर एवं महान्‌ संग्राममें दोनों 
सेनाओंका अत्यन्त भयंकर सम्मिश्रण हो गया॥ ७९॥ 
गजा हयाः पदाताश्च विमिश्रा दन्तिभिर्हता: । 
रथाश्वा दन्तिनश्चैव पत्तिभिस्तत्र सूदिताः ॥ ८०॥ 
तथा पत्तिरथौघाश्च हयाश्च बहवो रणे। 
रथिभिर्निहता राजंस्तव तेषां च संकुले॥८१॥ 
राजन्‌! आपके और पाण्डवोंके सैनिकोंके उस 
संकुल युद्धमें दोनों पक्षोंके मिले हुए हाथी, घोड़े और 
पैदल दन्तार हाथियोंद्वारा मारे गये। रथ, घोड़े और 
हाथियोंको पैदल योद्धाओंने मार गिराया तथा बहुत-से 
पैदल, रथियोंके समूह और घुड़सवार रथी योद्धाओंके 
द्वारा मार डाले गये॥ ८०-८१॥ 
अजानन्नर्जुनश्चापि निहतं पुत्रमौरसम्‌। 
जघान समरे शूरान्‌ राज्ञस्तान्‌ भीष्मरक्षिणः॥ ८२॥ 
अर्जुनको अपने औरस पुत्र इरावानूके मारे जानेका 
पता नहीं लगा था। वे समरांगणमें भीष्मकी रक्षा 
करनेवाले शूरवीर नरेशोंका संहार कर रहे थे॥ ८२॥ 
तथैव तावका राजन्‌ सृंजयाशच सहस्त्रशः । 
जुह्ृतः समरे प्राणान्‌ निजध्नुरितरेतरम्‌॥ ८३॥ 
राजन्‌! इसी प्रकार आपके पुत्र और सैनिक 
तथा सहस्रो संजय वीर समराग्निमें प्राणोंकी आहुति 
देते हुए एक-दूसरेको मार रहे थे॥८३॥ 
मुक्तकेशा विकवचा विरथाश्‍्छिन्नकार्मुकाः। 
बाहुभिः समयुध्यन्त समवेताः परस्परम्‌॥ ८४॥ 
कवच, रथ और धनुषके नष्ट हो जानेपर बाल 
बिखेरे हुए बहुतेरे योद्धा परस्पर भिड़कर भुजाओंद्वारा 
मल्लयुद्ध करने लगे॥८४॥ 
तथा मर्मातिगैर्भीषमो निजघान महारथान्‌। 
कम्पयन्‌ समरे सेनां पाण्डवानां परंतपः॥ ८५॥ 
दूसरी ओर शत्रुओंको संताप देनेवाले भीष्म समरांगणमें 
अपने मर्मभेदी बाणोंद्वारा पाण्डव-सेनाको कम्पित करते 
हुए उसके बड़े-बड़े रथियोंको मार रहे थे॥ ८५॥ 
तेन यौधिष्ठिरे सैन्ये बहवो मानवा हताः। 
दन्तिनः सादिनश्चैव रथिनोऽथ हृयास्तथा॥ ८६॥ 
उन्होंने युधिष्ठिरकी सेनाके बहुत-से पैदलों, 
सवारोसहित हाथियों, रथारोहियों और घुड़सवारोंको 
मार डाला॥ ८६॥ 

तत्र भारत भीष्मस्य रणे दुष्ट्वा पराक्रमम्‌। 
अत्यद्भुतमपश्याम शक्रस्येव पराक्रमम्‌॥ ८७॥ 
भारत! हमने उस युद्धमें भीष्मका इन्द्रक समान 
अत्यन्त अदभुत पराक्रम देखा था॥८७॥ 
तथैव भीमसेनस्य पार्षतस्य च भारत। 
शौद्रमासीद्‌ रणे युद्धं सात्यकस्य च धन्विनः ॥ ८८॥ 
भरतनन्दन! इसी प्रकार उस रणक्षेत्रमे भीमसेन, 
धृष्टद्युम्न तथा धनुर्धर सात्यकिका भयानक युद्ध चल 
रहा था॥८८॥ 
दृष्टवा द्रोणस्य विक्रान्तं पाण्डवान्‌ भयमाविशत्‌। 
एक एव रणे शक्तो निहन्तुं सर्वसैनिकान्‌॥ ८९॥ 
किं पुनः पृथिवीशूरैयोंधव्रातैः समावृतः। 
इत्यब्रुवन्‌ महाराज रणे द्रोणेन पीडिताः॥ ९०॥ 
द्रोणाचार्यका पराक्रम देखकर तो पाण्डवोंके मनमें 
भय समा गया। महाराज! वे युद्धस्थलमें द्रोणाचार्यसे 
पीड़ित होकर कहने लगे कि 'रणभूमिमें अकेले 
द्रोणाचार्य ही समस्त सैनिकोंको मार डालनेकी शक्ति 

रखते हैं। फिर जब ये भूमण्डलके सुविख्यात शूरवीर 
योद्धाओंके समुदायोंसे घिरे हुए हैं, तब तो इनकी 
विजयके लिये कहना ही क्या है ?'॥ ८९-९०॥ 
वर्तमाने तथा रौद्रे संग्रामे भरतर्षभ। 
उभयोः सेनयोः शूरा नामृष्यन्त परस्परम्‌॥ ९१॥ 
भरतश्रेष्ठ! उस भयंकर संग्राममें दोनों सेनाओंके 
शूरवीर एक-दूसरेका उत्कर्ष नहीं सह सके ॥ ९१॥ 
आविष्टा इव युध्यन्ते रक्षोभूता महाबलाः। 
तावकाः पाण्डवेयाश्च संरब्धास्तात धन्विनः॥ ९२॥ 
तात! आपके और पाण्डवपक्षके महाबली धनुर्धर 
वीर भूतोंसे आविष्ट-से होकर राक्षसोंके समान बनकर 
क्रोधपूर्वक एक-दूसरेसे जूझ रहे थे॥९२॥ 
न स्म पश्यामहे कंचित्‌ प्राणान्‌ यः परिरक्षति। 
संग्रामे दैत्यसंकाशे तस्मिन्‌ वीरवरक्षये॥ ९३॥ 
बड़े-बड़े वीरोंका विनाश करनेवाले उस दैत्योंके 
तुल्य संग्राममें हमने किसीको ऐसा नहीं देखा जो अपने 
प्राणोंकी रक्षा कर रहा हो॥ ९३॥ 


इति श्रीमहाभारते भीष्मपर्वणि भीष्मवध्षपर्वणि इरावद्वधे नवतितमोऽध्यायः ९०॥ 

धृतराष्ट्र उवाच 
इरावन्तं तु निहतं दृष्ट्वा पार्था महारथाः। 
संग्रामे किमकुर्वन्त तन्ममाचक्ष्व संजय॥ १॥ 
धृतराष्ट्रे पूछा--संजय! इरावानूको संग्राममें 
मारा गया देख महारथी कुन्तीपुत्रोंने क्या किया? यह 
मुझसे कहो॥ १॥ 


संजय उवाच 
इरावन्तं तु निहतं संग्रामे वीक्ष्य राक्षसः। 
व्यनदत्‌ सुमहानादं :॥२॥ 


संजय बोले--राजन्‌! इरावान्‌को युद्धभूमिमें मारा 
गया देख भीमसेनका पुत्र राक्षस घटोत्कच बड़े जोरसे 
सिंहनाद करने लगा॥२॥ 
नदतस्तस्य शब्देन पृथिवी सागराम्बरा 
सपर्वतवना राजंश्चचाल सुभूशं तदा॥ ३॥ 
अन्तरिक्षं दिशश्चैव सर्वाश्च प्रदिशस्तथा। 

नरेश्वर! उस राक्षसकी गर्जनासे समुद्र, आकाश, 
पर्वत और वनोंसहित यह सारी पृथ्वी जोर-जोरसे हिले 

लगी । अन्तरिक्ष, दिशाएँ तथा समस्त कोणोंके प्रदेश भी 
काँपने लगे॥ ३३ ॥ 
तं श्रुत्वा सुमहानादं तव सैन्यस्य भारत॥ ४॥ 
ऊरुस्तम्भः समभवद्‌ वेपथुः स्वेद एव च। 
भारत! घटोत्कचका महान्‌ सिंहनाद सुनकर आपके 
सैनिकोंकी जाँघें अकड़ गयीं, शरीर कॉपने लगा और 
सम्पूर्ण अंगोंसे पसीना निकलने लगा॥ ४३॥ 
सर्व एव महाराज तावका दीनचेतसः॥ ५॥ 
सर्वतः समचेष्टन्त सिंहभीता गजा इव। 
महाराज! आपके सभी सैनिक सब ओरसे दीन- 
चित्त हो सिंहसे डरे हुए हाथियोंकी भाँति भयपूर्ण 
चेष्टाएँ करने लगे॥५३॥ 
नर्दित्वा सुमहानादं निर्घातमिव राक्षस: ॥ ६॥ 
ज्वलितं शूलमुद्यम्य रूपं कृत्वा विभीषणम्‌। 
नानारूपप्रहरणैर्वृतो राक्षसपुङ्गवैः॥ ७॥ 
आजघान सुसंक्रुद्धः कालान्तकयमोपमः । 
वञ्रकी गड्गड़ाहटके समान भयंकर गर्जना करके 


२००८ 


'काल, अन्तक और यमके समान क्रोधमें भरे हुए उस 
राक्षसने भीषणरूप बना प्रज्वलित त्रिशूल हाथमें ले भाँति- 
भाँतिके अस्त्र शस्त्रोंसे सम्पन्न बड़े-बड़े राक्षसोंके साथ 
आकर आपकी सेनाका संहार आरम्भ किया॥ ६-७२॥ 
तमापतन्तं सम्प्रेक्ष्य संक्रुद्धं भीमदर्शनम्‌॥ ८ ॥ 
स्वबलं च भयात्‌ तस्य प्रायशो विमुखीकृतम्‌। 
अत्यन्त क्रोधमें भरे भयंकर दिखायी देनेवाले उस 
राक्षसको आक्रमण करते देख उसके भयसे अपनी सेना 
प्रायः युद्धसे विमुख होकर भाग चली॥ ८२ ॥ 
ततो दुर्योधनो राजा घटोत्कचमुपाद्रवत्‌॥ ९ ॥ 
प्रगृह्य विपुलं चापं सिंहवद्‌ विनदन्‌ मुहुः। 
तब राजा दुर्योधने विशाल धनुष लेकर बारंबार 
सिंहके समान गर्जना करते हुए वहाँ घटोत्कचपर धावा 
किया॥९३॥ 
पृष्ठतोऽनुययौ चैनं स्रवद्धिः पर्वतोपमैः॥ १०॥ 
कुञ्जरर्दशसाहस्रैर्वङ्गानामधिपः स्वयम्‌। 
उसके पीछे मदकी धारा बहानेवाले पर्वताकार 
दस हजार गजराजोंकी सेना लिये स्वयं वंगदेशका 
राजा भी गया॥ १०३॥ 
तमापतन्तं सम्प्रेष्य गजानीकेन संवृतम्‌॥ ११॥ 
पुत्रं तव महाराज चुकोप स निशाचरः। 
महाराज! हाथियोंको सेनासे घिरे हुए आपके पुत्र 
दुर्योधनको आते हुए देख वह निशाचर कुपित 
हो उठा॥ ११३ ॥ 
ततः प्रववृते युद्धं तुमुलं लोमहर्षणम्‌॥ १२॥ 
राक्षसानां च राजेन्द्र दुर्योधनबलस्य च। 
राजेन्द्र! फिर तो दुर्योधनकी सेना तथा राक्षसोंमें 
भयंकर एवं रोमांचकारी युद्ध होने लगा॥ १२६ ॥ 
गजानीकं च सम्प्रेक्ष्य मेघवृन्दमिवोदितम्‌॥ १३॥ 
अभ्यधावन्त संक्रुद्धा राक्षसाः शस्त्रपाणयः। 
घिरी हुई मेघोंकी घटाके समान हाथियोंकी 
सेनाको देखकर क्रोधमें भरे हुए राक्षस हाथमें अस्त्र- 
शस्त्र लिये उसकी ओर दौड़े॥ १३६ ॥ 
नदन्तो विविधान्‌ नादान्‌ मेघा इव सविद्युतः ॥ १४॥ 
शरशक्त्यूष्टिनाराचैर्निघ्नन्तो गजयोधिनः। 
भिन्दिपालैस्तथा शूलैर्मुदगरैः सपरश्वधैः॥ १५॥ 
पर्वताग्रैश्च वृक्षैश्च निजघ्नुस्ते महागजान्‌। 
वे भाँति-भाँतिकी गर्जना करते हुए बिजलीसहित 
मेघोंक समान शोभा पाते थे। बाण, शक्ति, ऋष्टि, 
नाराच, भिन्दिपाल, शूल, मुद्गर, फरसों, पर्वतशिखर 
तथा वृक्षोंका प्रहार करके वे गजारोहियों तथा विशाल 

[ भीष्मपर्वणि 


लखन २२ 
गजोंका वध करने लगे॥ १४-१५३ ॥ 
भिनकुम्भान्‌ विरुधिरान्‌ भिन्नगात्रांश्च वारणान्‌॥ १६ ॥ 
अपश्याम महाराज वध्यमानान्‌ निशाचरैः। 
महाराज! निशाचरोंद्वार मारे जानेवाले गजराजोंको 
हमने देखा था। उनके कुम्भस्थल फट गये थे, शरीर 
रक्तहीन हो गये और उनके भिन्न-भिन्न अंग छिन्न- 
भिन्न हो गये थे॥१६३॥ 
तेषु प्रक्षीयमाणेषु भग्नेषु गजयोधिषु॥ १७॥ 
दुर्योधनो महाराज राक्षसान्‌ समुपाद्रवत्‌। 
अमर्षवशमापन्नस्त्यक्त्चा जीवितमात्मनः॥ १८॥ 
महाराज! इस प्रकार गजारोहियोंके भग्न एवं नष्ट 
हो जानेपर दुर्योधने अमर्षके वशीभूत हो अपने जीवनका 
मोह छोड़कर उन राक्षसोंपर धावा किया॥ १७-१८॥ 
मुमोच निशितान्‌ बाणान्‌ राक्षसेषु परंतप। 
जघान च महेष्वासः प्रधानांस्तत्र राक्षसान्‌॥ १९॥ 
शत्रुओंको संताप देनेवाले नरेश! महाधनुर्धर 
दुर्योधनने राक्षसोंपर तीखे बाणोंका प्रहार किया और 
उनमेंसे प्रधान-प्रधान राक्षसोंको मार डाला॥ १९॥ 
संक्रुद्धो भरतश्रेष्ठ पुत्रो दुर्योधनस्तव। 
वेगवन्तं महारौद्रं विद्युज्निह्णं प्रमाथिनम्‌॥ २०॥ 
शरैश्चतुर्भिश्चतुरो निजघान महाबलः। 
भरतश्रेष्ठ! क्रोधमें भरे हुए आपके महाबली पुत्र 
दुर्योधनने वेगवान्‌, महारौद्र, विद्युज्जिह और प्रमाथी 
इन चार राक्षसोंको चार बाणोंसे मार डाला॥२०६॥ 
ततः पुनरमेयात्मा शरवर्षं दुरासदम्‌॥ २१॥ 
मुमोच भरतश्रेष्ठो निशाचरबलं प्रति। 


तत्पश्चात्‌ अमेय आत्मबलसे सम्पन्न भरतश्रेष्ठ, 


दुर्योधनने उस निशाचरसेनाके ऊपर दुर्धर्ष बाणोंकी 
वर्षा आरम्भ की॥ २१३ ॥ - 
तत्‌ तु दृष्ट्वा महत्‌ कर्म पुत्रस्य तव मारिष॥ २२॥ 
क्रोधेनाभिप्रजज्वाल भैमसेनिर्महाबलः। 

आर्य! आपके पुत्रका वह महान्‌ कर्म देखकर 
भीमसेनका महाबली पुत्र घटोत्कच क्रोधसे जल उठा। 
स विस्फार्य महच्चापमिन्द्राशनिसमप्रभम्‌॥ २३॥ 
अभिदुद्राव वेगेन दुर्योधनमरिंदमम्‌। 

उसने इन्द्रके वञ्जके समान कान्तिमान्‌ विशाल धनुषको 
खींचकर शत्रुदमन दुयोधनपर बड़े वेगसे धावा किया॥ 
तमापतन्तमुद्रीक्ष् कालसृष्टमिवान्तकम्‌॥ २४ 
न विव्यथे महाराज पुत्रो दुर्योधनस्तव। 

महाराज! कालप्रेरित मृत्युके समान उस 
घटोत्कचको आते देख आपका पुत्र दुर्योधन तनिक 


भ्रीष्मवधपर्व ] 


भी व्यथित नहीं हुआ॥ २४३ ॥ 
अथैनमन्रवीत्‌ क्रुद्धः क्रूरः संरक्तलोचनः॥ २५॥ 
अद्यानृण्यं गमिष्यामि पितृणां मातुरेव च। 
ये त्वया सुनृशंसेन दीर्घकालं प्रवासिताः॥ २६॥ 
यच्च ते पाण्डवा राजंश्छलयझूते पराजिताः। 
यच्चैव द्रौपदी कृष्णा एकवस्त्रा रजस्वला॥ २७॥ 
सभामानीय दुर्बुद्धे बहुधा क्लेशिता त्वया। 
तब च प्रियकामेन आश्रमस्था दुरात्मना॥ २८॥ 
सैन्धवेन परामृष्टा परिभूय पितृन्‌ मम। 
एतेषामपमानानामन्येषां च कुलाधम॥२९॥ 
अन्तमद्य गमिष्यामि यदि नोत्सृजसे रणम्‌। 
तदनन्तर क्रूर घटोत्कच क्रोधसे लाल आँखें 
करके दुर्योधनसे बोला- ओ दुष्ट! आज मैं अपने उन 
पितरों और माताके ऋणसे उऋण हो जाऊँगा, जिन्हें तूने 
दीर्घकालतक वनमें रहनेके लिये विवश कर दिया था। 
तू बड़ा क्रूर है। दुर्बुद्धि नरेश! तूने जो पाण्डवोंको द्यूतमें 
छलपूर्वक हराया था और जो एक ही वस्त्र धारण 


द्विनवत्तितमोऽध्यायः १०५९ 


करनेवाली द्रुपदकुमारी कृष्णाको रजस्वला-अवस्थामें 
सभाके भीतर ले जाकर नाना प्रकारके क्लेश दिये 
थे तथा तेरा ही प्रिय करनेकी इच्छावाले दुरात्मा 
सिन्धुराजने मेरे पितरोंकी अवहेलना करके आश्रममें 
रहनेवाली द्रौपदीका अपहरण किया था, कुलाधम! 
यदि तू युद्ध छोड़कर भाग नहीं जायगा तो इन 
अपमानांका और अन्य सब अत्याचारोंका भी आज 
मैं बदला चुका लूँगा'॥ २५-२९३॥ 
एवमुक्त्वा तु हैडिम्बो महद्‌ विस्फार्य कार्मुकम्‌ ३०॥ 
संदश्य दशनैरोष्ठं सूक्किणी परिसंलिहन्‌। 
शरवर्षेण महता दुर्योधनमवाकिरत्‌। 
पर्वतं वारिधाराभिः प्रावृषीव बलाहकः॥ ३१॥ 
ऐसा कहकर हिंडिम्बाकुमारने दाँतोंसे ओठ चबाते 
और जीभसे मुँहके कोनोंको चाटते हुए अपने विशाल 
धनुषको खींचकर दुर्योधनपर बाणोंकी बड़ी भारी वृष्टि 
की। ठीक उसी तरह,जैसे वर्षा-ऋतुमें मेघ पर्वतके 
शिखरपर जलकी धाराएँ गिराता है॥ ३०-३१॥ 


इति श्रीमहाभारते भीष्मपर्वणि भीष्मवधपर्वणि हैडिम्बयुद्धे एकनवतितमोऽध्यायः॥ ९१॥ 
इस प्रकार श्रीमहाभारत भीष्मपर्वके अन्तर्गत भीव्मवधपर्वमें घरोत्कच-युद्धविषयक 
इक्यानबेवाँ अध्याय पूरा हुआ॥ ९१॥ 


~~ तल 


द्विनवतितमोऽध्यायः 
घटोत्कचका दुर्योधन एवं द्रोण आदि प्रमुख वीरोंके साथ भयंकर युद्ध 


संजय उवाच 
ततस्तद्‌ बाणवर्षं तु दुःसहं दानवैरपि। 
दधार युधि राजेन्द्रो यथा वर्ष महाद्विपः॥ १॥ 
संजय कहते हैं-राजन्‌! दानवोंके लिये भी 
दुःसह उस बाण-वर्षाको राजाधिराज दुर्योधने युद्धमें 
उसी प्रकार धारण किया, जैसे महान्‌ गजराज जलको 
वर्षाको अपने ऊपर धारण करता हैं॥ १॥ 
ततः क्रोधसमाविष्टो निःश्वसन्तिव पन्नग: । 
संशयं परमं प्राप्तः पुत्रस्ते भरतर्षभ॥२॥ 
भरतश्रेष्ठ! उस समय क्रोधमें भरकर फुफकारते 
हुए सर्पके समान लंबी साँस खींचता हुआ आपका पुत्र 
दुयोधन जीवन-रक्षाको लेकर भारी संशयमें पड़ गया॥ २॥ 
मुमोच निशितास्तीक्ष्णान्‌ नाराचान्‌ पञ्चविंशतिम्‌ 
तेऽपतन्‌ सहसा राजंस्तस्मिन्‌ राक्षसपुङ्गवे॥ ३॥ 
आशीविषा इव क्रुद्धाः पर्वते 
` उसने अत्यन्त तीखे पचीस नाराच छोड़े। महाराज! 
वे सब सहसा उस राक्षसराज घटोत्कचपर जाकर गिरे, 


34 महाभारत (खण्ड-३) 34 © 


मानो गन्धमादन पर्वतपर क्रोधमें भरे हुए विषधर सर्प 
कहींसे आ पड़े हों॥३३॥ 
स तैर्विद्धः स्त्रवन्‌ रक्तं प्रभिन्न इव कुञ्जरः॥ ४॥ 
दश्चे मतिं विनाशाय राज्ञः स पिशिताशनः। 
उन बाणोंसे घायल होकर वह राक्षस कुम्भ- 
स्थलसे मदकी धारा बहानेवाले गजराजकी भाँति अपने 
शरीरसे रक्तकी धारा प्रवाहित करने लगा। उसने राजा 
दुर्योधनका विनाश करनेके लिये दृढ़ निश्चय कर 
लिया॥ ४३॥ 
जग्राह च महाशक्ति गिरीणामपि दारिणीम्‌॥ ५॥ 
सम्प्रदीप्तां महोल्काभामशनिं ज्चलितामिव। 
तत्पश्चात्‌ उसने पर्वतोंको भी विदीर्ण कर डालनेवाली 
प्रज्वलित उल्का एवं वज्रे समान प्रकाशित होनेवाली 
एक महाशक्ति हाथमें ली॥५३॥ 
समुद्यच्छन्‌ महाबाहुर्जिघांसुस्ततयं तव॥६॥ 
तामुद्यतामभिप्रेक्ष्य वङ्गानामधिपस्त्वरन्‌। 
कुञ्जरं गिरिंसंकाशं राक्षसं प्रत्यचोद्यत्‌॥ ७॥ 

त ललल] ----... 


महाबाहु घटोत्कच आपके पुत्रको मार डालनेकी 
इच्छासे वह शक्ति ऊपरको उठा रहा था। उसे उठी हुई 
देख वंगदेशके राजाने बड़ी उत्तावलीके साथ अपने 
पर्वताकार गजराजको उस राक्षसकी ओर बढ़ाया॥ 
स॒ नागप्रवरेणाजौ बलिना शीकघ्रगामिना। 
यतो दुर्योधनरथस्तं मार्ग प्रत्यवर्तत॥ ८ ॥ 
वे वंगनरेश उस शीघ्रगामी महाबली गजराजपर 
आरूढ़ हो युद्धके मैदानमें उसी मार्गपर चले जहाँ 
दुर्योधनका रथ खड़ा था॥८॥ 
रथं च वारयामास कुञ्जरेण सुतस्य ते। 
मार्गमावारितं दृष्ट्वा राज्ञा वङ्गेन धीमता॥ ९॥ 
घटोत्कचो महाराज क्रोधसंरक्तलोचनः। 
उन्होंने अपने हाथीके द्वारा आपके पुत्रका मार्ग 
रोक दिया। महाराज! बुद्धिमान्‌ वंगनरेशके द्वारा दुर्योधनके 
रथका मार्ग रुका हुआ देख घटोत्कचके नेत्र क्रोधसे 
लाल हो गये॥९३॥ 
उद्यतां तां महाशक्तिं तस्मिंश्चिक्षेप वारणे॥ १०॥ 
सा तयाभिहतो राजंस्तेन बाहुप्रमुक्तया। 
संजातरुधिरोत्पीडः पपात च ममार च॥११॥ 
उसने उस उठायी हुई महाशक्तिको उस हाथीपर 
ही चला दिया। राजन्‌! घटोत्कचकी भुजाओंसे छूटी हुई 
उस शक्तिके आघातसे हाथीका कुम्भस्थल फट गया 
और उससे रक्तका स्रोत बहने लगा। फिर वह तत्काल 
ही भूमिपर गिरा और मर गया॥ १०-११॥ 
पतत्यथ राजे चापि वङ्कानामीश्वरो बली। 
जवेन समभिद्रुत्य जगाम धरणीतलम्‌॥ १२॥ 
हाथीके गिरते समय बलवान्‌ बंगनरेश उसकी 
पीठसे वेगपूर्वक कूदकर धरतीपर आ गये॥ १२॥ 
दुर्योधनोऽपि सम्प्रेक्ष्य पतितं वरवारणम्‌। 
ग्रभरनं च बलं दुष्ट्वा जगाम परमां व्यथाम्‌॥ १३॥ 
उस श्रेष्ठ गजराजको गिरा हुआ देख सारी 
कौरवसेना भाग खड़ी हुई। यह सब देखकर दुर्योधनके 
मनमें बड़ी व्यथा हुई॥ १३॥ 
( अशक्तः प्रतियोद्धुं वै दुष्ट्वा तस्य पराक्रमम्‌। ) 
कषत्रधर्मं पुरस्कृत्य आत्मनश्चाभिमानिताम्‌। 
प्राप्तेऽपक्रमणे राजा तस्थौ गिरिरिवाचलः॥ १४॥ 
वह घरटोत्कचके पराक्रमपर दृष्टिपात करके 
उसका सामना करनेमें असमर्थ हो गया। क्षत्रियधर्म तथा 
अपने अभिमानको सामने रखकर पलायनका अवसर 
प्राप्त होनेपर भी राजा दुर्योधन पर्वतकी भाँति अविचलभावसे 
खड़ा रहा॥ १४॥ 

संधाय च शितं बाणं i 
मुमोच परमक्रुद्धस्तस्मिन्‌ घोरे निशाचरे॥ १८॥ 
तत्पश्चात्‌ उसने प्रलयकालकी अग्निके समान 
तेजस्वी एवं तीखे बाणको धनुषपर रखकर उसे अत्यन्त 
क्रोधपूर्वक उस घोर निशाचरपर छोड़ दिया॥ १५॥ 
तमापतन्तं सम्प्रेन्‍्यय बाणमिन्द्राशनिप्रभम्‌। 
लाघवान्मोचयामास महात्मा वै घटोत्कचः॥ १६॥ 
इन्द्रके वञ्रके समान प्रकाशित होनेवाले उस बाणको 
अपनी ओर आता देख महामना राक्षस घटोत्कचने अपनी 
फुर्तीके कारण अपने-आपको उससे बचा लिया॥ १६॥ 
भूयश्च विननादोग्रं क्रोधसंरक्तलोचनः। 
त्रासयामास सैन्यानि युगान्ते जलदो यथा॥ १७॥ 
इसके बाद क्रोधसे आँखें लाल करके वह पुन: 
भयंकर गर्जना करने लगा। जैसे प्रलयकालमें संवर्तक 
मेघकी गर्जना होती है, वैसी ही गर्जना करके उसने 
सारी कौरवसेनाको दहला दिया॥ १७॥ 
तं श्रुत्वा निनदं घोरं तस्य भीमस्य रक्षसः। 
आचार्यमुपसङ्गम्य भीष्मः शान्तनवोऽब्रवीत्‌॥ १८ ॥ 
यश्चैष निनदो घोरः श्रूयते राक्षसेरितः। 
हैडिम्बो युध्यते नूनं राज्ञा दुर्योधनेन ह॥ १९॥ 
उस भयानक राक्षसको वह घोर गर्जना सुनकर 
शान्तनुनन्दन भीष्मने द्रोणाचार्यके पास जाकर इस प्रकार 
'कहा--' आचार्य! यह राक्षसके मुखसे निकली हुई जैसी 
घोर गर्जना सुनायी दे रही है, उससे अनुमान होता है 
कि अवश्य ही हिडिम्बाका पुत्र घटोत्कच राजा दुर्योधनके 
साथ जूझ रहा है॥ १८-१९॥ 
नैष शक्यो हि संग्रामे जेतुं भूतेन केनचित्‌। 
तत्र गच्छत भ्रं वो राजानं परिरक्षत॥ २०॥ 
“इसे कोई भी प्राणी संग्राममे जीत नहीं सकता, 
अतः आपका कल्याण हो, वहाँ जाइये और राजा 
दुर्योधनकी रक्षा कीजिये॥२०॥ 
अभिद्रुतो महाभागो राक्षसेन महात्मना। 
एतद्धि वः परं कृत्यं सर्वेषां नः परंतपाः॥ २१॥ 
“जान पड़ता है महाभाग दुर्योधन उस महाकाय 
राक्षसके आक्रमणका शिकार हो रहा है। शत्रुओंको 
संताप देनेवाले वीरो! आपके तथा हम सब लोगोंके 
लिये यही सर्वोत्तम कृत्य है'॥ २१॥ 
पितामहवचः श्रुत्वा त्वरमाणा महारथाः। 
उत्तमं जवमास्थाय प्रययुर्यत्र कौरवः॥ २२॥ 
भीष्मको यह बात सुनकर सब महारथी उत्तम 
वेगका आश्रय ले बड़ी उतावलीके साथ उस स्थानपर 


भीष्मवधपर्व ] 


गये, जहाँ कुरुराज दुर्योधन मौजूद था॥२२॥ 
द्रोणश्च सोमदत्तश्च बाहीको5थ जयद्रथः। 
कृपो भूरिश्रवाः शल्य आवन्त्यः सबृहदूबल:॥ २३॥ 
अश्वत्थामा विकर्णश्च चित्रसेनो विविंशतिः । 
रथाश्चानेकसाहस्रा ये तेषामनुयायिनः २४॥ 
अभिद्रुतं परीप्सन्तः पुत्रं दुर्योधनं तव। 
पालितं तु महारधै: ॥ २५॥ 
द्रोणाचार्य, सोमदत्त, बाहीक, जयद्रथ, कृपाचार्य, 
भूरिश्रवा, शल्य, अवन्तीका राजकुमार, बृहदूबल, 
अश्वत्थामा, विकर्ण, चित्रसेन, विविंशति तथा उनके 
अनुयायी अनेक सहस्र रथी-ये सब लोग राक्षसके 
द्वारा आक्रान्त हुए आपके पुत्र दुर्योधनकी रक्षा करनेके 
लिये गये। उन महारथियासे पालित होकर वह सेना 
अजेय हो गयी॥२३-२५॥ 
आततायिनमायान्तं प्रेक्ष्य राक्षससत्तमः। 
नाकम्पत महाबाहुर्मैनाक इव पर्वतः॥ २६॥ 
युद्धमें आततायी दुर्योधनको आते देख राक्षसशिरोमणि 
महाबाहु घटोत्कच मैनाक पर्वतकी भाँति अविचलभावसे 
खड़ा रहा॥ २६॥ 
प्रगृह्य विपुलं चापं ज्ञातिभिः परिवारितः। 
शूलमुद्गरहस्तैश्च नानाप्रहरणैरपि॥ २७॥ 
उसके जाति-बन्धु हाथोंमें शूल, मुद्गर आदि नाना 
प्रकारके अस्त्र-शस्त्र लेकर उसे सब ओरसे घेरे हुए थे 
और उसने एक विशाल धनुष ले रखा था॥ २७॥ 
ततः समभवद्‌ युद्धं तुमुलं लोमहर्षणम्‌ 
राक्षसानां च मुख्यस्य दुर्योधनबलस्य च॥ २८॥ 
तदनन्तर राक्षसशिरोमणि घटोत्कच तथा दुर्योधनकी 
सेनामें रोमांचकारी एवं भयंकर युद्ध होने लगा॥ २८ 
धनुषां कूजतां शब्दः सर्वतस्तुमुलो रणे। 
अश्रूयत महाराज वंशानां दह्यतामिव॥ २९॥ 
महाराज! रणभूमिमें सब ओर बाँसोंके दग्ध 
होनेके समान धनुषोंकी टंकारका भयंकर शब्द सुनायी 
देने लगा॥ २९॥ 
अस्त्राणां पात्यमानानां कवचेषु शरीरिणाम्‌ 
शब्दः समभवद्‌ राजन्‌ गिरीणामिव भिद्यताम्‌॥ ३०॥ 
राजन्‌! देहधारियोंके कवचोंपर पड्नेवाले अस्त्रोंका 
ऐसा शब्द होता था, मानो पर्वत विदीर्ण हो रहे हों॥ ३०॥ 
वीरबाहुविसृष्टानां तोमराणां विशाम्पते। 
रूपमासीद्‌ वियत्स्थानां सर्पाणामिव सर्पताम्‌॥ ३१॥ 


प्रजानाथ! वीरोंकी भुजाओंसे छोड़े गये तोमर जब 


आकाशमें आते, उस समय उनका स्वरूप तीव्र गतिसे 


द्विनवतितमोऽध्यायः 

उड्नेवाले सपाँके समान जान पड़ता था॥३१॥ 
ततः परमसंक्रुद्धो विस्फार्य सुमहद्‌ थनुः। 
राक्षसेन्द्रो महाबाहुर्विनदन्‌ भैरवं रवम्‌॥ ३२॥ 


आचार्य स्यार्धचन्द्रेण क्रुद्धश्चिच्छेद कार्मुकम्‌। 


सोमदत्तस्य भल्लेन ध्वजं चोन्मथ्य चानदत्‌॥ ३३॥ 


तदनन्तर महाबाहु राक्षसराज घटोत्कचने अत्यन्त 


क्रुद्ध हो भैरव गर्जना करते हुए अपने विशाल धनुषको 
खींचकर अर्धचन्द्राकार बाणसे द्रोणाचार्यके धनुषको 
काट डाला। फिर एक भल्लके द्वारा सोमदत्तके ध्वजको 
खण्डित करके सिंहनाद किया॥ ३२-३३॥ 

बाह्लीकं च त्रिभिर्बाणैः प्रत्यविध्यत्‌ स्तनान्तरे। 
कृपमेकेन विव्याध चित्रसेनं त्रिभिः शरैः ॥ ३४॥ 


तत्पश्चात्‌ तीन बाणोंसे बाह्ककी छातीमें गहरी 


चोट पहुँचायी। एक बाणसे कृपाचार्यको और तीनसे 
चित्रसेनको भी बींध डाला॥ ३४॥ 

पूर्णायतविसृष्टेन सम्यक्‌ प्रणिहितेन च। 
जन्रुदेशे समासाद्य विकर्ण समताडयत्‌ ३५॥ 


इसके बाद उसने धनुषको पूर्णरूपसे खींचकर 


उसपर उत्तम रीतिसे बाणोंका संधान करके विकर्णके 


गलेकी हँसलीमें गहरी चोट पहुँचायी॥ ३५॥ 


न्यषीदत्‌ स्वरथोपस्थे शोणितेन परिप्लुतः। 
ततः पुनरमेयात्मा नाराचान्‌ दश पञ्च च॥ ३६॥ 


भूरिश्रवसि संक्रुद्धः प्राहिणोद्‌ भरतर्षभ। 

इससे विकर्ण अपने रथके पिछले भागमें व्याकुल 
होकर बैठ गया, उसका सारा शरीर रक्तसे नहा उठा था। 
भरतश्रेष्ठ ! तत्पश्चात्‌ अमेय आत्मबलसे सम्पन्न घटोत्कचने 
क्रुद्ध होकर भूरिश्रवापर पंद्रह नाराच चलाये॥ ३६३ ॥ 
ते वर्म भित्त्वा तस्याशु विविशुर्थरणीतलम्‌॥ ३७॥ 
विविंशतेश्च द्रौणेश्च यन्तारौ समताडयत्‌! 
तौ पेततू रथोपस्थे रश्मीनुत्सुज्य वाजिनाम्‌॥ ३८॥ 

वे नाराच उसके कवचको छिन्न-भिन्न करके 
शीघ्र ही धरतीमें समा गये। साथ ही घटोत्कचने 
विविंशति और अश्वत्थामाके सारथियोंपर गहरा आघात 
किया। वे दोनों घोड़ोंकी बागडोर छोड़कर रथको 
बैठकमें गिर पड़े॥ ३७-३८॥ 
सिंधुराज्ञोऽर्धचन्द्रेण वाराहं स्वर्णभूषितम्‌। 
उन्ममाथ महाराज द्वितीयेनाच्छिनद्‌ धनु: ॥ ३९॥ 

महाराज! उसने एक अर्धचन्द्राकार बाणसे सिन्धुराज 
जयद्र्थकी वाराहचिहनसे युक्त सुवर्णभूषित ध्वजा काट 
डाली और दूसरे बाणसे उसके धनुषके दो टुकड़े कर 
दिये॥३९॥ 

श्रीमहाभारते 


[ भीष्मपर्वणि 


शा यया २२ ततत < 


'चतुर्भिरथ नाराचैरावन्त्यस्य महात्मन: । 
जघान चतुरो वाहान्‌ क्रोधसंरक्तलोचनः॥ ४०॥ 
इसके बाद क्रोधसे लाल आँखें करके घटोत्कचने 
चार नाराचोंद्ारा महामना अवन्तीनरेशके चारों घोड़ोंको 
मार डाला॥ ४०॥ 
पूर्णायतविसृष्टेन पीतेन निशितेन च। 
निर्बिभेद महाराज राजपुत्रं बृहदबलम्‌॥ ४१॥ 
राजेन्द्र! तदनन्तर धनुषको पूर्णरूपसे खींचकर 
छोड़े गये पानीदार तीखे बाणसे उसने राजकुमार 
बृहद्‌बलको विदीर्ण कर दिया॥ ४१॥ 


स गाढविद्धो व्यथितो रथोपस्थ उपाविशत्‌। 
भृशं क्रोधेन चाविष्टो रथस्थो राक्षसाधिपः॥ ४२॥ 
उस बाणसे वह गहराईतक बिंध गया और व्यथित 
होकर रथके पिछले भागमें जा बैठा। इधर राक्षसराज 
घटोत्कच अत्यन्त क्रोधसे आविष्ट हो रथपर बैठा रहा॥ 
चिक्षेप निशितांस्तीक्ष्णाञ्छरानाशीविषोपमान्‌। 
बिभिदुस्ते महाराज शल्यं युद्धविशारदम्‌॥ ४३॥ 
महाराज! रथपर बैठे-ही-बैठे उसने विषधर सर्पोके 
समान अत्यन्त तीखे बाण चलाये। उन बाणोंने युद्धविशारद 


राजा शल्यको पूर्णरूपसे घायल कर दिया॥ ४३॥ 


इति श्रीमहाभारते भीष्मपर्वणि भीष्मवधपर्वणि हैडिम्बयुद्धे द्विनवतितमोऽध्यायः॥ ९२॥ 
इस प्रकार श्रीमहाभारत भीव्मपवके अन्तर्गत भीव्मवधपर्वमें घटोत्कचका 
युद्धविषयक बानबेवाँ अध्याय पूरा हुआ॥ ९२॥ 

[ दाक्षिणात्य अधिक पाठका २ श्लोक मिलाकर कुल ४३२ श्लोक हैं ] 


ISCO ~~ 


त्रिनवतितमोऽध्यायः 


घटोत्कचकी रक्षाके लिये आये हुए भीम आदि शूरवीरोंके साथ 
कौरवोंका युद्ध और उनका पलायन 


संजय उवाच 
विमुखीकृत्य सर्वास्तु तावकान्‌ युधि राक्षसः। 
जिघांसुर्भरतश्रेष्ठ दुर्योधनमुपाद्रवत्‌॥ १॥ 
संजय कहते हैं भरतश्रेष्ठ! वह राक्षस युद्धस्थलमें 
आपके समस्त सैनिकोंको संग्रामसे विमुख करके 
दुर्योधनको मार डालनेकी इच्छा रखकर उसकी ओर 
दौड़ा॥ १॥ 
तमापतन्तं सम्प्रेक्ष्य राजानं प्रति वेगितम्‌। 
अध्यधावञ्जिघांसन्तस्तावका युद्धदुर्मदाः २॥ 
उसे राजा दुर्योधनकी ओर बड़े वेगसे आते देख 
आपके रणदुर्मद पुत्र और सैनिक मार डालनेकी इच्छासे 
उसकी ओर दौड़े॥२॥ 
तालमात्राणि चापानि विकर्षन्तो महारथाः। 
तमेकमभ्यधावन्त नदन्तः सिंहसंघवत्‌॥ ३॥ 
उन सभी महारथियोंने चार-चार हाथके धनुष 
खींचते और सिंहोंके समुदायकी भाँति गर्जना करते हुए 
उस एकमात्र योद्धा घटोत्कचपर धावा किया॥३॥ 
अथैनं शरवर्षेण समन्तात्‌ पर्यवाकिरन्‌। 
पर्वतं वारिधाराभिः शरदीव बलाहकाः ॥ ४॥ 
जैसे शरदऋतुमें बादल पर्वतके शिखरपर जलकी 
धाराएँ गिराते हैं, उसी प्रकार उन सब कौरव वीरोंने 


चारों ओरसे घटोत्कचपर बाणोंकी वर्षा प्रारम्भ कर दी॥ 
स गाढविद्धो व्यथितस्तोत्रार्दित इव द्विपः। 
उत्पपात तदाऽऽकाशं समन्ताद्‌ वैनतेयवत्‌॥ ५॥ 
उस समय उन बाणोंके गहरे आघातसे वह अंकुशकी 
मार खाये हुए हाथीकी भाँति व्यथित हो उठा और तुरंत 
ही गरुड़के समान आकाशमें सब ओर उड़ने लगा॥ 
व्यनदत्‌ सुमहानादं जीमूत इव शारदः। 
दिशः खं विदिशश्चैव नादयन्‌ भेरवस्वन: ॥ ६॥ 
आकाशमें स्थित होकर शरदऋतुके बादलकी 
भाति वह अपने भयंकर स्वरसे अन्तरिक्ष, दिशाओं तथा 
विदिशाओंको गुँजाता हुआ जोर-जोरसे गर्जना करने 
लगा॥ ६॥ 
राक्षसस्य तु तं शब्दं श्रुत्वा राजा युधिष्ठिरः । 
उवाच भरतश्रेष्ठ भीमसेनमरिंदमम्‌॥ ७॥ 
भरतश्रेष्ठ! राक्षस घटोत्कचकी उस गर्जनाको 
सुनकर राजा युधिष्ठिरने शत्रुदमन भीमसेनसे इस प्रकार 
कहा-॥ ७॥ 
युध्यते राक्षसो नूनं धार्तराष्ट्रर्महारथैः । 
यथास्य श्रूयते शब्दो नदतो भैरवं स्वनम्‌॥८॥ 
“राक्षस घटोत्कच कौरव महारथियोंसे निश्चय ही 
युद्ध कर रहा है। भैरवनाद करते हुए उस राक्षसका जैसा 

आकाशमें स्थित हुए घटोत्कचकी गर्जना और दुर्योधनके साथ उसका युद्ध 


१०६४ 


श्रीमहाभारते 


[ भीष्मपर्वणि 


त छछज़जनजन्नजनञजननज>नननस्स््य्य्शच न नच्क्ततीजात जज ता 


शब्द सुनायी देता है, उससे यही जान पड़ता है॥ ८॥ 
अतिभारं च पश्यामि तस्मिन्‌ राक्षसपुङ्गवे। 
पितामहश्च संक्रुद्धः पञ्चालान्‌ हन्तुमुद्यतः॥ ९॥ 
“मैं उस राक्षसशिरोमणिपर बहुत बड़ा भार देख 
रहा हूँ। उधर पितामह भीष्म भी अत्यन्त क्रोधमें भरकर 
पांचालोंको मार डालनेके लिये उद्यत हैं॥९॥ 
तेषां च रक्षणार्थाय युध्यते फाल्गुनः परैः। 
एतज्ज्ञात्वा महाबाहो कार्यद्वयमुपस्थितम्‌॥ १०॥ 
गच्छ रक्षस्व हैडिम्बं संशयं परमं गतम्‌। 
“उनकी रक्षाके लिये अर्जुन शत्रुओंसे युद्ध करते 
हैं। महाबाहो! अपने ऊपर दो कार्य उपस्थित हैं, ऐसा 
जानकर तुम जाओ और अत्यन्त संशयमें पड़े हुए 
हिडिम्बाकुमारकी रक्षा करो'॥ १०३॥ 
श्रातुर्वचनमाज्ञाय त्वरमाणो वृकोद्रः॥ ११॥ 
प्रययौ सिंहनादेन त्रासयन्‌ सर्वपार्थिवान्‌। 
भाईको यह आज्ञा मानकर भीमसेन सिंहनादसे 
सम्पूर्ण नरेशोंको भयभीत करते हुए बड़ी उतावलीके 
साथ वहाँसे चल दिये॥११३॥ 
वेगेन महता राजन्‌ पर्वकाले यथोदधिः॥ १२॥ 
तमन्वगात्‌ सत्यधृतिः सौचित्तिर्युद्धदुर्मदः। 
श्रेणिमान्‌ वसुदानश्च पुत्रः काश्यस्य चाभिभूः ॥ १३॥ 
अभिमन्युमुखाशचैव द्रौपदेया महारथाः। 
क्षत्रदेवश्च विक्रान्तः क्षत्रधर्मा तथैव च॥ १४॥ 
अनूपाधिपतिश्चैव नीलः स्वबलमास्थितः। 
महता रथवंशेन हैडिम्बं पर्यवारयन्‌॥ १५॥ 
राजन्‌! जैसे पूर्णिमाको समुद्र बड़े वेगसे बढ़ता है, 
उसी प्रकार भीमसेन अत्यन्त वेगसे आगे बढ़े। उनके 
पीछे सत्यधृति, रणदुर्मद सौचित्ति, श्रेणिमान्‌, वसुदान, 
काशिराजके पुत्र अभिभू, अभिमन्यु आदि योद्धा, 
द्रौपदीके पाँचों महारथी पुत्र, पराक्रमी क्षत्रदेव, क्षत्रधर्मा, 
अनूपदेशके राजा नील, जिन्हें अपने बलका पूरा भरोसा 
था- इन सब वीरोंने विशाल रथसेनाके साथ हिडिम्बाकुमार 
घटोत्कचको सब ओरसे घेर लिया॥ १२-१५॥ 
कुञ्जरेश्च सदा मत्तैः षट्सहस्रैः प्रहारिभिः। 
अभ्यरक्षन्त सहिता राक्षसेन्द्रं घटोत्कचम्‌॥ १६॥ 
सदा उन्मत्त रहनेवाले, प्रहारकुशल छः हजार 
गजराजोंके साथ आकर उपर्युक्त वीरोंने एक साथ ही 
राक्षसराज घटोत्कचको रक्षा की॥१६॥ 
सिंहनादेन महता नेमिघोषेण चैव ह। 
खुरशब्दनिपातेश्च कम्पयन्तो वसुन्धराम्‌॥ १७॥ 
वे महान्‌ सिंहनाद, रथके पहियोंकी घरघराहट 


और घोड़ोंकी टाप पड्नेसे होनेवाले महान्‌ शब्दके 
द्वारा वसुधाको कम्पित कर रहे थे॥ १७॥ 
तेषामापततां श्रुत्वा शब्दं तं तावकं बलम्‌। 
भीमसेनभयोद्विग्नं विवर्णवदनं तथा॥ १८॥ 
उन सबके आनेसे जो कोलाहल हुआ, उसे 
सुनकर भीमसेनके भयसे उद्विग्न हुए आपके सैनिकोंका 
मुख उदास हो गया॥१८॥ 
परिवृत्तं महाराज परित्यज्य घटोत्कचम्‌। 
ततः प्रववृते युद्धं तत्र तेषां महात्मनाम्‌॥ १९॥ 
तावकानां परेषां च संग्रामेष्वनिवर्तिनाम्‌। 
महाराज! उस समय रक्षकोंद्वारा सब ओरसे घिरे 
हुए घटोत्कचको छोड़कर संग्राममें कभी पीठ न 
दिखानेवाले आपके तथा शत्रुपक्षके उन महामनस्वी 
योद्धाओंमें भारी युद्ध छिड़ गया॥१९३॥ 
नानारूपाणि शस्त्राणि विसृजन्तो महारथाः॥ २०॥ 
अन्योन्यमभिधावन्तः सम्प्रहारं प्रचक्रिरे। 
नाना प्रकारके अस्त्र-शस्त्रोंको छोड़ते और एक- 
दूसरेकी ओर दौड़ते हुए उभय पक्षके महारथी भीषण 
युद्ध करने लगे॥२०३॥ 
व्यतिषक्तं महारौद्रं युद्धं भीरुभयावहम्‌॥ २१॥ 
इया गजैः समाजरमुः पादाता रथिभिः सह। 
धीरे-धीरे अत्यन्त भयंकर युद्ध छिड़ गया, जो 
भीरु मनुष्योंको डरानेवाला था। घुड्सवार हाथीसवारोंके 
और पैदल रथियोंके साथ भिड़ गये॥२१६॥ 
अन्योन्यं समरे राजन्‌ प्रार्थयानाः समभ्ययुः २२॥ 
सहसा चाभवत्‌ तीव्रं संनिपातान्महद्‌ रजः। 
गजाश्वरथपत्तीनां 'पदनेमिसमुद्भतम्‌॥ २३॥ 
राजन्‌! वे समरांगणमें एक-दूसरेको ललकारते 
हुए जूझ रहे थे। उस समय उस भीषण संघर्षसे सहसा 
बड़े जोरकी धूल उठी, जो हाथी, घोड़े और पैदलोंके 
पैरों तथा रथके पहियोंके धक्केसे उठायी गयी थी॥ 
धूम्रारणं रजस्तीव्रं रणभूमिं समावृणोत्‌ 
नैव स्वे न परे राजन्‌ समजानन्‌ परस्परम्‌॥ २४॥ 
महाराज! काले और लाल रंगकी उस दुःसह 
धूलने समस्त रणभूमिको ढक लिंया। उस समय 
अपने और शात्रुपक्षके योद्धा एक-दूसरेको पहचान नहीं 
पाते थे॥ २४॥ 
पिता पुत्रं न जानीते पुत्रो वा पितरं तथा। 
निर्मयांदे तथाभूते वैशसे लोमहर्षणे॥ २५॥ 
उस मर्यादाशून्य रोमांचकारी जनसंहारमें पिता 
पुत्रको और पुत्र पिताको नहीं पहचान पाता था॥ २५॥ 


भीष्मवधपर्व ] 


शस्त्राणां भरतश्रेष्ठ मनुष्याणां च गर्जताम्‌। 
सुमरहानभवच्छब्दः प्रेतानामिव भारत॥२६॥ 
भरतश्रेष्ठ! शस्त्रके आघात और मनुष्योंकी 
गर्जनाका महान्‌ शब्द भूत-प्रेतोंकी गर्जनाके समान 
जान पड़ता था॥ २६॥ 
शोणितान्त्रतरङ्गिणी। 
प्रावर्तत नदी तत्र ॥२७॥ 
हाथी, घोड़े और मनुष्योंके रक्त और आँतोंकी 
एक भयंकर नदी बह चली, जिसमें केश सेवार और 
घासके समान जान पड़ते थे॥ २७॥ 
नराणां चैव कायेभ्यः शिरसां पततां रणे। 
शुश्रुवे सुमहाञ्छब्दः पततामश्मनामिव॥ २८॥ 
मनुष्योंके शरीरोंसे रणभूमिमें कटकर गिरते हुए 
मस्तकोंका महान्‌ शब्द पत्थरोंकी वर्षाके समान जान 
पड़ता था॥२८॥ 
विशिरस्कैर्मनुष्यैश्च च्छिन्नगात्रैशच वारणैः। 
अश्वैः सम्भिन्नदेहैश्च संकीर्णाभूद्‌ वसुन्धरा॥ २९॥ 
बिना सिरके मनुष्यों, कटे हुए अंगोंवाले हाथियों 
तथा छिन्न-भिन्न शरीरवाले घोड़ोंसे वहाँकी सारी भूमि 
पट गयी थी॥ २९॥ 
नानाविधानि शस्त्राणि विसृजन्तो महारथाः। 
अन्योन्यमभिधावन्तः सम्प्रहारार्थमुद्यताः॥ ३०॥ 
नाना प्रकारके शस्त्रोंको चलाते और एक-दूसरेकी 
ओर दौड़ते हुए महारथी सर्वथा युद्धके लिये उद्यत थे॥ 
हया हयान्‌ समासाद्य प्रेषिता हयसादिभिः। 
समाहत्य रणेऽन्योन्यं निपेतुर्गतजीविताः॥ ३९॥ 
घुड्सवारोंद्वारा प्रेरित हुए घोड़े घोड़ोंसे भिड़कर 
आपसमें टक्कर लेकर प्राणशून्य हो रणक्षेत्रमें गिर 
पड़ते थे॥ ३१॥ 
नरा नरान्‌ समासाद्य क्रोधरक्तेक्षणा भृशम्‌। 
उरांस्युरोभिरन्योन्यं समाश्लिष्य 'निजघ्निरे॥ ३२ 
मनुष्य मनुष्योपर आक्रमण करके अत्यन्त क्रोधसे 
लाल आँखें किये छातीसे छाती भिड़ाकर एक-दूसरेको 
मारने लगे॥ ३२॥ 
प्रेषिताशच महामात्रै्वारणाः परवारणैः। 
अभ्यष्नन्त विषाणाग्रर्वारणानेव संयुगे॥ ३३॥ 
महावतोंके द्वारा आगे बढ़ाये हुए हाथी विपक्षी 
हाथियोंसे टक्कर लेकर युद्धस्थलमें अपने दॉतोंके अग्र- 
भागसे हाथियोपर ही चोट करते थे॥३३॥ 
ते जातरुधिरोत्पीडाः पताकाभिरलंकृताः। 
संसक्ताः प्रत्यदृश्यन्त मेघा इव सविद्युतः ॥ २४॥ 


त्रिनवत्तितमोऽध्यायः 

उस समय उनके मस्तकसे रक्तकी धारा बहने 
लगती थी। परस्पर भिड़े हुए वे हाथी पताकाओंसे 
अलंकृत होनेके कारण विद्युत्सहित मेघोंके समान 
दिखायी देते थे॥३४॥ 
केचिद्‌ भिन्ना विषाणाग्रै्भिनकुम्भाशच तोमरैः । 
विनदन्तोऽभ्यधावन्त गर्जमाना घना इव॥ ३५॥ 
कितने ही हाथी दाँतोंके अग्रभागसे विदीर्ण हो रहे 
थे। कितनोंके कुम्भस्थल तोमरोंकी मारसे फट गये थे 
और वे गर्जते हुए बादलोंके समान चीत्कार करते हुए 
इधर-उधर भाग रहे थे॥३५॥ 
केचिद्धस्तैद्विधा च्छिनैश्छिन्नगात्रास्तथापरे। 
निपेतुस्तुमुले तस्िश्छिन्नपक्षा इवाद्रयः॥ ३६॥ 
किन्हींकी सूँड़ोंके दो टुकड़े हो गये थे, किन्हींके 
सभी अंग छिन्न-भिन्न हो गये थे, ऐसे हाथी पंख कटे 
पर्वतोके समान उस भयानक युद्धमें धड़ाधड़ गिर 
रहे थे॥३६॥ 
पाश्वैस्तु दारितैरन्ये वारणैर्वरवारणाः। 
मुमुचुः शोणितं भूरि धातूनिव महीधराः॥ ३७॥ 
बहुत-से श्रेष्ठ हाथी हाथियोंके आघातसे ही 
अपना पार्श्वभाग विदीर्ण हो जानेके कारण उसी प्रकार 
प्रचुरमात्रामें अपना रक्त बहा रहे थे, जैसे पर्वत गेरु 
आदि धातुओंसे मिश्रित झरने बहाते हों॥ ३७॥ 
नाराचनिहतास्त्वन्ये तथा विद्धाश्च तोमरैः । 
विनदन्तोऽभ्यधावन्त विश्वृंगा इव पर्वताः॥ ३८॥ 
कुछ हाथी नाराचोंसे घायल किये गये थे, 
कितनोंके शरीरोंमें तोमर धँसे हुए थे और वे सब-के- 
सब घोर चीत्कार करते हुए इधर-उधर दौड़ रहे थे। 
उस समय वे श्रृंगहीन पर्वतोंके समान जान पड़ते थे॥ 
केचित्‌ क्रोधसमाविष्टा मदान्धा निरवग्रहाः। 
रथान्‌ हयान्‌ पदातींश्च ममृदुः शतशो रणे॥ ३९॥ 
कितने ही मदान्ध गजराज क्रोधमें भरे होनेके 
कारण काबूमें नहीं आते थे। उन्होंने रणभूमिमें सैकड़ों 
रथों, घोड़ों और पैदल सिपाहियोंको पैरों तले रौद 
डाला॥ ३९॥ 
तथा हया हयारोहैस्ताडिताः प्रासतोमरैः। 
तेन तेनाभ्यवर्तन्त कुर्वन्तो व्याकुला दिशः॥ ४०॥ 
इसी प्रकार घुड्सवारोंद्वारा प्रास और तोमरोंकी 
मारसे घायल किये हुए घोड़े सम्पूर्ण दिशाओंको 
व्याकुल करते हुए इधर-उधर भाग रहे थे॥४०॥ 
रथिनो रथिभिः सार्ध कुलपुत्रास्तनुत्यजः। 
परां शक्ति समास्थाय चक्रुः कर्माण्यभीतवत्‌ ४९॥ 

श्रीमहाभारते 


[ भीष्मपर्वणि 


न र? आध??? रो”. 


कितने ही कुलीन रथी अपने शरीरोंको निछावर | यश पानेकी इच्छा रखकर स्वयंवरकी भाँति उस युद्धमें 
करके भारी-से-भारी शक्ति लगाकर विपक्षी रथियोंके | एक-दूसरेपर प्रहार कर रहे थे॥४२॥ 
साथ निर्भयकी भाँति महान्‌ पराक्रम प्रकट कर रहे थे॥ | तस्मिस्तथा वर्तमाने संग्रामे लोमहर्षणे। 


स्वयंवर  डइवामर्दे प्रजहुरितरेतरम्‌। 
प्रार्थयाना यशो राजन्‌ स्वर्ग वा युद्धशालिनः ॥ ४२॥ 


धार्तराष्ट्रं महत्‌ सैन्यं प्रायशो विमुखीकृतम्‌॥ ४३॥ 
इस प्रकार चलनेवाले उस रोमांचकारी संग्राममें 


राजन्‌! युद्धमें शोभा पानेवाले वीर स्वर्ग अथवा | दुर्योधनकी विशाल सेना प्रायः युद्धसे विमुख होकर भाग गयी॥ 


इति श्रीमहाभारते भीष्मपर्वणि भीष्मवधपर्वणि संकुलयुद्धे त्रिनवतितमोऽध्यायः॥ ९३॥ 
इस प्रकार श्रीसहाभारत भीष्यपर्वके अन्तर्गत भीव्मवधपर्वमें संकुलयुद्धविषयक तिरानबेवाँ अध्याय पूरा हुआ॥ ९३॥ 


SIO I 
चतुर्नवतितमोऽध्यायः 


दुर्योधन और भीमसेनका एवं अश्वत्थामा और राजा नीलका युद्ध तथा 
घटोत्कचकी मायासे मोहित होकर कौरव-सेनाका पलायन 


संजय उवाच 
स्वसैन्यं निहतं दृष्ट्वा राजा दुर्योधनः स्वयम्‌। 
अभ्यधावत संक्रुद्धो भीमसेनमरिंदमम्‌॥ १॥ 
संजय कहते हैं-राजन्‌! अपनी अधिकांश 
सेनाको मारी गयी देख क्रोधमें भरे हुए स्वयं राजा 
दुर्योधनने शत्रुदमन भीमसेनपर धावा किया॥ १॥ 
प्रगृह्य सुमहच्चापमिन्द्राशनिसमस्वनम्‌। 
महता शरवर्षेण पाण्डवं समवाकिरत्‌॥ २॥ 
उसने इन्द्रके वज्रकी भाँति भयानक टंकार करने- 
वाले विशाल धनुषको हाथमें लेकर पाण्डुनन्दन भीमसेनपर 
बाणोंकी भारी वर्षा आरम्भ की॥ २॥ 
अर्धचन्द्रं च संधाय सुतीक्ष्णं लोमवाहिनम्‌। 
भीमसेनस्य चिच्छेद चापं क्रोधसमन्वितः॥ ३॥ 
इतना ही नहीं, उसने कुपित होकर पंखयुक्त 
अत्यन्त तीखे अर्धचन्द्राकार बाणका प्रयोग करके 
भीमसेनके धनुषको काट दिया॥३॥ 
तदन्तरं च सम्प्रेक्ष्य त्वरमाणो महारथः। 
प्रसंदधे शितं बाणं गिरीणामपि दारणम्‌॥ ४॥ 
फिर उसीको उपयुक्त अवसर समझकर महारथी 
दुर्योधनने बड़ी उतावलीके साथ एक तीखे बाणका 
संधान किया, जो पर्वतोंको भी विदीर्ण करनेवाला था॥४॥ 
तेनोरसि महाराज भीमसेनमताडयत्‌। 
स गाढविद्धो व्यथितः सृक्किणी परिसंलिहन्‌॥ ५॥ 
समाललम्बे तेजस्वी ध्वजं हेमपरिष्कृतम्‌। 
महाराज! उस बाणके द्वारा दुर्योधनने भीमसेनकी 
छातीपर गहरी चोट पहुँचायी। उससे अत्यन्त घायल 
होकर तेजस्वी भीमसेन व्यथित हो उठे और मुँहके दोनों 


कोनोंको चाटते हुए उन्होंने अपने सुवर्णभूषित ध्वजका 
सहारा ले लिया॥ ५३॥ | 
तथा विमनसं दृष्ट्वा भीमसेनं घटोत्कचः॥ ६॥ 
क्रोधेनाभिप्रजज्चाल दिधक्षन्निव पावकः। 
भीमसेनको इस प्रकार व्यथितचित्त देखकर 
घटोत्कच जलानेकी इच्छावाले अग्निदेवकी भाँति 
क्रोधसे प्रज्वलित हो उठा॥६॥ 
अभिमन्युमुखाश्चापि पाण्डवानां महारथाः॥ ७॥ 
समभ्यधावन्‌ क्रोशन्तो राजानं जातसम्भ्रमाः। 
साथ ही अभिमन्यु आदि पाण्डव महारथी भी 
बड़े वेगसे राजा दुर्योधनको ललकारते हुए उसकी 
ओर दौड़े॥७३॥ 
सम्प्रेक्ष्षेतान्‌ सम्पततः संक्रुद््वाञ्जातसम्भ्रमान्‌॥ ८॥ 
भारद्वाजोऽब्रवीद्‌ वाक्यं तावकानां महारथान्‌ 
क्षिप्रं गच्छत भद्रं वो राजानं परिरक्षत॥ ९॥ 
संशयं परमं प्राप्तं मज्जन्तं व्यसनार्णवे। 
क्रोधमें भरे हुए इन समस्त योद्धाओंको वेगपूर्वक 
धावा करते देख ट्रोणाचार्यने आपके महारथियोंसे 
'कहा-“वीरो! तुम्हार कल्याण हो। शीघ्र जाओ और 
संकरके समुद्रमें डूबकर महान्‌ प्राणसंशयमें पड़े हुए 
राजा दुर्योधनकी रक्षा करो॥ ८-९ ॥ 
एते क्रुद्धा महेष्वासाः पाण्डवानां महारथाः ॥ १० 
भीमसेनं पुरस्कृत्य दुर्योधनमुपाद्रवन्‌। 
नानाविधानि शस्त्राणि विसृजन्तो जये धृताः॥ ११॥ 
नदन्तो भेरवान्‌ नादांस्त्रासयन्तश्च भूमिपान्‌। 
“ये महाधनुर्धर पाण्डव महारथी कुपित हो 
आगे करके दुर्योधनपर धावा कर रहे हैं और विजयका 


भीष्मवधपर्व ] 


चतुर्नवतितमोऽध्यायः 

दृढ़ संकल्प ले नाना प्रकारके अस्त्र-शस्त्रोंकी वर्षा 
करते हुए भैरव गर्जना करते तथा भूमिपालोंको त्रास 
पहुँचाते हैं'॥ १०-११३॥ 
श्रुत्वा सौमदत्तिपुरोगमाः॥ १२॥ 
तावकाः समवर्तन्त पाण्डवानामनीकिनीम्‌। 
आचार्यका यह वचन सुनकर भूरिश्रवा आदि 
आपके प्रमुख योद्धाओंने पाण्डवसेनापर आक्रमण किया ॥ 
कृपो भूरिश्रवाः शल्यो द्रोणपुत्रो विविंशतिः॥ १३॥ 
चित्रसेनो विकर्णश्च सैन्धवोऽथ बृहद्बलः। 
आवन्त्यौ च महेष्वासौ कौरवं पर्यवारयन्‌॥ १४॥ 
कृपाचार्य, भूरिश्रवा, शल्य, अश्वत्थामा, विविंशति, 
चित्रसेन, विकर्ण, सिंधुराज जयद्रथ, बुहदूबल तथा अवन्तीके 
राजकुमार महाधनुर्धर विन्द और अनुविन्द-इन सबने 
दुर्योधनको उसको रक्षाके लिये सब ओरसे घेर लिया॥ 
ते विंशतिपदं गत्वा सम्प्रहारं प्रचक्रिरे। 
पाण्डवा धार्तराष्ट्राशच परस्परजिघांसवः॥ १५॥ 
वे बीस कदम आगे बढ़कर प्रहार करने लगे, 
फिर तो पाण्डव तथा कौरव योद्धा एक-दूसरेको मार 
डालनेकी इच्छासे युद्ध करने लगे॥ १५॥ 
एवमुक्त्वा महाबाहुर्महद्‌ विस्फार्य कार्मुकम्‌। 
भारद्वाजस्ततो भीमं षड्विंशत्या समार्पयत्‌॥ १६॥ 
कौरव महारथियोंसे पूर्वोक्त बात कहनेके पश्चात्‌ 
महाबाहु भरद्वाजनन्दन द्रोणाचार्ये अपने विशाल 
धनुषको खींचकर भीमसेनको छब्बीस बाण मारे॥ १६॥ 
भूयश्चैनं महाबाहुः शरैः शीष्रमवाकिरत्‌। 
पर्वतं वारिधाराभिः प्रावृषीव बलाहकः॥ १७॥ 
साथ ही उन महाबाहुने उनके ऊपर शीप्रतापूर्वक 
बाणोंकी वर्षा आरम्भ कर दी, मानो वर्षाऋतुमें मेघ 
पर्वत-शिखरपर जलकी धारा गिरा रहा हो॥ १७॥ 
तं प्रत्यविध्यद्‌ दशभिभीमसेनः शिलीमुखैः। 
त्वरमाणो महेष्वासः सव्ये पार्श्वे महाबलः॥ १८॥ 
तब महाबली महाधनुर्धर भीमसेनने भी बड़ी 
उतावलीके साथ ट्रोणाचार्यकी बायीं पसलीमें दस बाण 
मारकर उन्हें घायल कर दिया॥ १८॥ 
स गाढविद्धो व्यथितो वयोवृद्धशच भारत। 
प्रणष्टसंज्ः सहसा रथोपस्थ उपाविशत्‌॥ १९॥ 
भरतनन्दन! उन बाणोंसे उन्हें गहरा आघात लगा। 
वे वयोवृद्ध तो थे ही, सहसा व्यथित एवं अचेत होकर 
रथके पिछले भागमें बैठ गये॥१९॥ 
गुरु प्रव्यथितं दृष्ट्वा राजा दुर्योधनः स्वयम्‌। 
ब्रैणायनिश्च संक्रुद्धौ भीमसेनमभिद्रुतौ ॥ २० 


आचार्य द्रोणको व्यथासे पीड़ित देख स्वयं राजा 
दुर्योधन और अश्वत्थामा दोनों अत्यन्त कुपित हो 
भीमसेनपर टूट पड़े॥ २०॥ 
तावापतन्तौ सम्प्रेक्ष्य कालान्तकयमोपमौ। 
भीमसेनो महाबाहुर्गदामादाय सत्वरम्‌॥ २१॥ 
अवप्लुत्य रथात्‌. तूर्णं तस्थौ गिरिरिवाचलः । 
प्रलयकालीन यमराजके समान भयंकर उन 
दोनों महारथियोंको आक्रमण करते देख महाबाहु 
भीमसेने तुरंत ही गदा हाथमें ले ली और वे 
रथसे कूदकर पर्वतके समान अविचल भावसे खड़े हो 
गये॥ २१३॥ 
समुद्यम्य गदां गुर्वी यमदण्डोपमां रणे॥ २२॥ 
तमुद्यतगदं दृष्ट्वा कैलासमिव शृङ्गिणम्‌ 
कौरवो द्रोणपुत्रश्च सहितावभ्यधावताम्‌॥ २३॥ 
उन्होंने हाथमें जो भारी गदा उठायी थी, वह 
रणभूमिमें यमदण्डके समान भयानक जान पड़ती थी। 
शृंगधारी कैलास पर्वतके समान ऊपर गदा उठाये हुए 
भीमसेनको देखकर दुर्योधन और अश्वत्थामाने एक 
साथ उनपर धावा किया॥ २२-२३॥ 
तावापतन्तौ सहितौ त्वरितौ बलिनां वरौ। 
अभ्यधावत वेगेन त्वरमाणो वृकोदरः॥ २४॥ 
बलवानोंमें श्रेष्ठ उन दोनों वीरोंको एक साथ 
शीघ्रतापूर्वक आते देख भीमसेन भी उतावले होकर बड़े 
वेगसे उनकी ओर बढ़े॥ २४॥ 
तमापतन्तं सम्प्रेक्ष्य संक्रुद्धं भीमदर्शनम्‌। 
समभ्यधावंस्त्वरिताः कौरवाणां महारथाः॥ २५॥ 
क्रोधमें भरकर भयंकर दिखायी देनेवाले भीमसेनको 
देखकर कौरव महारथी बड़ी उतावलीके साथ उनकी 
ओर दौड़े॥ २५॥ 
भारद्वाजमुखाः सर्वे भीमसेनजिघांसया। 
नानाविधानि शस्त्राणि भीमस्योरस्यपातयन्‌॥ २६॥ 
द्रोणाचार्य आदि सभी योद्धा भीमसेनके वधकी 
इच्छासे उनकी छातीपर नाना प्रकारके अस्त्र-शस्त्रोंका 
प्रहार करने लगे॥ २६॥ 
सहिताः पाण्डवं सर्वे पीडयन्तः समन्ततः। 
तं दृष्ट्वा संशयं प्राप्तं पीड्यमानं महारथम्‌॥ २७॥ 
अभिमन्युप्रभृतयः पाण्डवानां महारथाः। 
अभ्यधावन्‌ परीप्सन्तः प्राणांस्त्यक्त्वा सुदुस्त्यजान्‌ २८॥ 
वे सब एक साथ होकर चारों ओरसे पाण्डुकुमार 
भीमसेनको पीड़ा देने लगे। महारथी भीमसेनको पीडित 
और उनके प्राणोंको संकटमें पड़ा देख अभिमन्यु आदि 

श्रीमहाभारते 


[ भीष्मपर्वणि 


पाण्डव महारथी अपने दुस्त्यज प्राणोंका मोह छोड़कर 
उनकी रक्षाके लिये दौड़े आये॥ २७-२८॥ 
अनूपाधिपतिः शूरो भीमस्य दयितः सखा। 
नीलो नीलाम्बुदप्रख्यः संक्रुद्धो ब्रौणिमभ्ययात्‌॥ २९॥ 
अनूप देशका शूरवीर राजा नील भीमसेनका 
प्रिय सखा था। उसकी अंगकान्ति श्याम मेघके समान 
सुन्दर थी। उसने अत्यन्त कुपित होकर अश्वत्थामापर 
आक्रमण किया॥२९॥ 
स्पर्धते हि महेष्वासो नित्यं द्रोणसुतेन सः। 
स विस्फार्य महच्चापं द्रौणिं विव्याध पत्रिणा॥ ३०॥ 
यथा शक्रो महाराज पुरा विव्याध दानवम्‌। 
विप्रचित्तिं दुराधर्षं देवतानां भयंकरम्‌॥ ३१॥ 
येन लोकत्रयं क्रोधात्‌ त्रासितं स्वेन तेजसा। 
वह महाधनुर्धर वीर प्रतिदिन द्रोणपुत्र अश्वत्थामाके 
साथ स्पर्धा रखता था। महाराज! उसने अपने विशाल 
धनुषको खींचकर एक पंखयुक्त बाणसे अश्वत्थामाको 
उसी प्रकार घायल कर दिया, जैसे इन्द्रने पूर्वकालमें 
देवताओंके लिये भयंकर विप्रचित्ति नामक दुर्धर्ष दानवको 
घायल किया था, उस दानवने अपने क्रोध एवं तेजसे 
तीनों लोकोंको भयभीत कर रखा था॥ ३०-३१३॥ 
तथा नीलेन निर्भिन्न: सुमुक्तेन पतत्त्रिणा॥ ३२॥ 
संजाततरुधिरोत्पीडो द्रौणिः क्रोधसमन्वितः। 
नीलके छोड़े हुए उस पंखयुक्त बाणसे विदीर्ण 
होकर अश्वत्थामाके शरीरसे रक्तका प्रवाह बह चला। 
इससे अश्वत्थामाको बड़ा क्रोध हुआ॥३२६॥ 
स विस्फार्य धनुश्चित्रमिन्द्राशनिसमस्वनम्‌॥ ३३॥ 
दध्ने नीलविनाशाय मतिं मतिमतां वरः। 
तदनन्तर बुद्धिमानोंमें श्रेष्ठ अश्वत्थामाने इन्द्रके 
वञ्रकी भाँति भयंकर टंकार करनेवाले अपने विचित्र 
धनुषको खींचकर नीलको मार डालनेका विचार 
किया॥३३३॥ 
ततः संधाय विमलान्‌ भल्लान्‌ कर्मारमार्जितान्‌॥ ३४॥ 
जघान चतुरो वाहान्‌ सारथिं ध्वजमेव च। 
सप्तमेन च भल्लेन नीलं विव्याध वक्षसि॥ ३५॥ 
तत्पश्चात्‌ उसने लोहारके माँजे हुए सात चमकीले 
भल्लोंको धनुषपर रखकर चलाया। उनमेंसे चारके द्वारा 
उसने नीलके चारों घोड़ोंको और पाँचवेंसे सारथिको मार 
डाला। छठेसे ध्वजको काट गिराया और सातवें भल्लसे 
नीलकी छातीमें प्रहार किया॥ ३४-३५॥ 
स गाढविद्धो व्यथितो रथोपस्थ उपाविशत्‌। 
मोहितं वीक्ष्य राजानं नीलमभ्रचयोपमम्‌॥ ३६॥ 


घटोत्कचोऽभिसंक्रुद्धो ज्ञातिभिः परिवारितः | 
अभिदुद्राव वेगेन ब्रौणिमाहवशोभिनम्‌॥ ३७॥ 
तथेतरे चाभ्यधावन्‌ राक्षसा युद्धदुर्मदाः। 

उस बाणसे अधिक घायल हो जानेके कारण वे 
व्यथित हो रथके पिछले भागमें बैठ गये। नील 
मेघसमूहके समान श्याम वर्णवाले राजा नीलको अचेत 
हुआ देख अपने भाई-बन्धुओंसे घिरा हुआ घटोत्कच 
अत्यन्त कुपित हो युद्धमें शोभा पानेवाले अश्वत्थामाकी 
ओर बड़े वेगसे दौड़ा। उसके साथ ही दूसरे-दूसरे 
रणदुर्मद राक्षसोंने भी उसपर धावा किया॥ ३६-३७% ॥ 
तमापतन्तं सम्प्रेक्ष्य राक्षसं घोरदर्शनम्‌॥ ३८॥ 
अभ्यधावत तेजस्वी भारद्वाजात्मजस्त्वरन्‌। 

देखनेमें अत्यन्त भयंकर राक्षस घटोत्कचको धावा 
करते देख तेजस्वी अश्वत्थामाने बड़ी उत्ावलीके 
साथ उसपर आक्रमण किया॥३८३॥ 
निजघान च संक्रुद्धो राक्षसान्‌ भीमदर्शनान्‌॥ ३९॥ 
येऽभवन्नग्रतः क्रुद्धा राक्षसस्य पुरःसराः। 

उसने कुपित हो उन भयंकर राक्षसोंको मारना 
आरम्भ किया, जो घटोत्कचके आगे खड़े होकर 
क्रोधपूर्वक युद्ध कर रहे थे॥३९६॥ 
विमुखांश्चैव तान्‌ दृष्ट्वा द्रौणिचापच्युतैःशंरैः॥ ४०॥ 
अक्नुद्धयत महाकायो भेमसेनिर्घटोत्कचः। 

अश्वत्थामाके धनुषसे छूटे हुए बाणोंद्वारा घायल 
हो उन राक्षसोंको भागते देख विशालकाय भीमसेनकुमार 
घटोत्कच कुपित हो उठा॥४०३॥ 
प्रादुश्चक्रे ततो मायां घोररूपां सुदारुणाम्‌॥ ४१॥ 
मोहयन्‌ समरे द्रौणिं मायावी राक्षसाधिपः। 

तत्पश्चात्‌ उस मायावी राक्षसराजने समरांगणमें 
अश्वत्थामाको मोहित करते हुए अत्यन्त दारुण घोर 
माया प्रकट की॥ ४१३॥ 
ततस्ते तावकाः सवे मायया विमुखीकृताः ॥ ४२॥ 
अन्योन्यं समपश्यन्त निकृत्ता मेदिनीतले। 
विचेष्टमानाः कृपणाः शोणितेन परिप्लुताः ४३॥ 
द्रोणं दुर्योधनं शल्यमश्वत्थामानमेव च। 
प्रायशश्च महेष्वासा ये प्रधाना: स्म कौरवाः ॥ ४४॥ 
विध्वस्ता रथिनः सर्वे राजानश्च निपातिताः। 
हयाश्चैव हयारोहाः संनिकृत्ताः सहस्त्रशः ॥ ४५॥ 

तब उस मायासे डरकर आपके सभी 
युद्धसे विमुख हो गये। उन्होंने एक-दूसरेको तथा द्रोण, 
दुर्योधन, शल्य और अश्वत्थामाको भी इस प्रकार देखा 
सब-के-सब छिन्नभिन्न हो पृथ्वीपर गिरकर छटपटा रहै 


भ्ीष्मवधपर्व ] 


हैं और खूनसे लथपथ होकर दयनीय दशाको पहुँच 
गये हैं। कौरवोंमें जो महान्‌ धनुर्धर एवं प्रधान वीर हैं, 
प्रायः वे सभी रथी विध्वंसको प्राप्त हो गये हैं। सब 
राजा मार गिराये गये हैं तथा हजारों घोड़े और घुडुसवार 
टुकड़े-टुकड़े होकर पडे हैं ॥४२--४५॥ ऱ 
तद्‌ दृष्ट्वा तावकं सैन्यं विद्वुतं शिबिरं प्रति। 
-मम प्राक्रोशतो राजंस्तथा देवव्रतस्य च॥ ४६॥ 
युध्यध्वं मा पलायध्वं मायैषा राक्षसी रणे। 
घटोत्कचप्रमुक्तेति नातिष्ठन्त विमोहिताः ॥ ४७॥ 
यह सब देखकर आपकी सेना शिविरकी ओर 
भाग चली। राजन्‌! उस समय मैं और देवव्रत भीष्म 
भी पुकार-पुकारकर कह रहे थे-'वीरो! युद्ध करो। 
भागो मत। रणभूमिमें तुम जो कुछ देख रहे हो, वह 
घटोत्कचट्वारा छोड़ी हुई राक्षसी माया है।' परंतु वे अचेत 


पञ्चनवत्तितमोऽध्यायः 

होनेके कारण ठहर न सके॥४६-४७॥ 
नैव ते श्रददधुर्भीता वदतोरावयोर्वचः। 
तांश्च प्रद्रवतो दृष्ट्वा जयं प्राप्ताश्च पाण्डवाः ॥ ४८ ॥ 
घटोत्कचेन सहिताः सिंहनादान्‌ प्रचक्रिरे। 

वे इतने डर गये थे कि हम दोनोंकी बातोंपर 
विश्वास नहीं करते थे। उन्हें भागते देख विजयी 
पाण्डव घटोत्कचके साथ सिंहनाद करने लगें॥४८३॥ 
शङ्कुदुन्दुभिनिघोषैः समन्तान्नेद्रि भूशम्‌॥ ४९॥ 
एवं तव बलं सर्वं हैडिम्बेन दुरात्मना। 
सूर्यास्तमनवेलायां प्रभग्नं विद्रुतं दिशः॥ ५०॥ 

चारों ओर शंख और दुन्दुभि आदि बाजे जोर- 
जोरसे बजने लगे। इस प्रकार सूर्यास्तके समय दुरात्मा 
घटोत्कचसे खदेड़ी गयी आपकी सारी सेना सम्पूर्ण 
दिशाओंमें भाग गयी॥ ४९-५०॥ 


इति श्रीमहाभारते भीष्मपर्वणि भीष्मवधपर्वणि अष्टमयुद्धदिवसे घटोत्कचयुद्धे चतुर्नवतितमोऽध्यायः॥ ९४॥ 
इस प्रकार श्रीमहाभारत भीव्मपवकि अन्तर्गत भीव्मवधपर्वमें आठवें दिनके युद्धमें घटोत्कचका 
युद्धविषयक चौरानबेवाँ अध्याय पूरा हुआ॥ ९४॥ 


~~ I 


पञ्चनवतितमोऽध्यायः 


दुर्योधनके अनुरोध और भीष्मजीकी आज्ञासे भगदत्तका घटोत्कच, 
भीमसेन और पाण्डव-सेनाके साथ घोर युद्ध 


संजय उवाच 

तस्मिन्‌ महति संक्रन्दे राजा दुर्योधनस्तदा। 
(पराजयं राक्षसेन नामृष्यत परंतपः।) 
गाङ्गेयमुपसंगम्य  विनयेनाभिवाद्य च॥१॥ 
तस्य सर्व यथावृत्तमाख्यातुमुपचक्रमे। 
घटोत्कचस्य विजयमात्मनश्च पराजयम्‌॥ २॥ 
कथयामास दुर्धषो विनिःश्वस्य पुनः पुनः। 

संजय कहते हैं-महाराज! शत्रुको संताप 
देनेवाला राजा दुर्योधन उस महान्‌ युद्धमें एक राक्षसके 
द्वारा प्राप्त हुई अपनी पराजयको नहीं सह सका। उसने 
गंगानन्दन भीष्मजीके पास जाकर उन्हें विनीतभावसे 
प्रणाम करनेके पश्चात्‌ सारा वृत्तान्त यथावत्‌ रूपसे 
कह सुनाया। उस दुर्धर्ष वीरने बारंबार लम्बी सोस 
खींचकर घटोत्कचकी विजय और अपनी पराजयकी 
कथा कही॥ १-२३॥ 
अब्रवीच्च तदा राजन्‌ भीष्मं कुरुपितामहम्‌॥ ३॥ 
भवन्तं समुपाश्रित्य वासुदेवं यथा परैः। 
पाण्डवैविंग्रहो घोरः समारब्धो मया प्रभो॥ ४॥ 


राजन्‌! फिर उसने कुरुकुलके वृद्ध पितामह 
भीष्मसे कहा-“प्रभो। जैसे मेरे शत्रु वसुदेवनन्दन 
श्रीकृष्णका आश्रय लेकर युद्ध करते हैं, उसी प्रकार मैंने 
केवल आपका सहारा लेकर पाण्डवोंके साथ भयंकर 
युद्ध छेड़ा है॥३-४॥ 
एकादश समाख्याता अक्षौहिण्यश्च या मम। 
निदेशे तव तिष्ठन्ति मया सार्ध परंतप ५॥ 

"परंतप! मेरे साथ ही मेरी ये प्रसिद्ध ग्यारह 
अक्षौहिणी सेनाएँ आपकी आज्ञाके अधीन हैं॥५॥ 
सोऽहं भरतशादूल भीमसेनपुरोगमैः। 
घटोत्कचं समाश्रित्य पाण्डवैर्युधि निर्जितः॥ ६॥ 

' भरतश्रेष्ठ! ऐसा शक्तिशाली होनेपर भी मुझे 
भीमसेन आदि पाण्डवोंने घटोत्कचका सहारा लेकर 
युद्धमें परास्त कर दिया है॥६॥ 
तन्मे दहति गात्राणि शुष्क्रवृक्षमिवानलः। 
यदिच्छामि महाभाग त्वत्प्रसादात्‌ परंतप ॥ ७॥ 
राक्षसापसदं हन्तुं स्वयमेव पितामह। 
त्वां समाश्रित्य दुर्धर्षं तन्मे कर्तु त्वमई॑सि॥ ८॥ 


००-००... 

२०७० 


श्रीमहाभारते 


[ भीष्मपर्वीण 


“महाभाग! जैसे आग सूखे पेड़को जलाकर भस्म 
कर देती है, उसी प्रकार यह अपमान मेरे अंग-अंगको 
दग्ध कर रहा है। शत्रुओंको संताप देनेवाले पितामह! 
मैं आपकी कृपासे स्वयं ही उस नीच एवं दुधंर्ष 
राक्षसको मारना चाहता हूँ। आपका सहारा लेकर उसपर 
विजयी होना चाहता हूँ। अतः आप मेरे इस मनोरथको 
पूर्ण करें'॥ ७-८॥ 
एतच्छुत्वा तु वचनं राज्ञो भरतसत्तम। 
दुर्योधनमिदं वाक्यं भीष्मः शान्तनवोऽब्रवीत्‌॥ ९॥ 

भरतश्रेष्ठ! राजा दुर्योधनका यह वचन सुनकर 
शान्तनुनन्दन भीष्मने उससे इस प्रकार कहा-॥९॥ 
शृणु राजन्‌ मम वचो यत्‌ त्वां वक्ष्यामि कौरव। 
यथा त्वया महाराज वर्तितव्यं परंतप॥ १०॥ 

“राजन! कुरुनन्दन! मैं तुमसे जो कहता हूँ, उसे 
ध्यान देकर सुनो। शत्रुओको संताप देनेवाले महाराज! 
तुम्हें जिस प्रकार बर्ताव करना चाहिये, वह सुनो॥ १०॥' 
आत्मा रक्ष्यो रणे तात सर्वावस्थास्वरिंदम। 
धर्मराजेन संग्रामस्त्वया कार्यः सदानघ॥ ११॥ 

“तात! शत्रुदमन! तुम युद्धमें सदा अपनी रक्षा 
करो। अनघ! तुम्हें सदा धर्मराज युधिष्ठिरसे ही संग्राम 
करना चाहिये॥ ११॥ 
अर्जुनेन यमाभ्यां वा भीमसेनेन वा पुनः। 
राजधर्म पुरस्कृत्य राजा राजानमार्छति॥ १२॥ 

* अर्जुन, नकुल, सहदेव अथवा भीमसेनके साथ भी 
तुम युद्ध कर सकते हो। राजधर्मको सामने रखकर यह 
चात कही गयी है । राजा राजासे ही युद्ध करता है॥ १२॥ 

(ज तु कार्यस्त्वया राजन्‌ हैडिम्बेन दुरात्मना॥ ) 
अहं द्रोणः कृपो द्रौणिः कृतवर्मा च सात्वतः। 
शल्यश्च सौमदत्तिश्च विकर्णश्च महारथः॥ १३॥ 
तव च भ्रातरः श्रेष्ठा दुःशासनपुरोगमाः। 
त्वदर्थे प्रतियोत्स्यामो राक्षसं तं महाबलम्‌॥ १४॥ 

“राजन्‌! तुम्हें दुरात्मा घटोत्कचके साथ कदापि युद्ध 
नहीं करना चाहिये | मैं, द्रोणाचार्य, कृपाचार्य, अश्वत्थामा, 
सात्वतवंशी कृतवर्मा, शल्य, भूरिश्रवा, महारथी विकर्ण 
तथा दुःशासन आदि तुम्हारे अच्छे भ्राता-ये सब लोग 
तुम्हारे लिये उस महाबली राक्षससे युद्ध करेंगे॥ १३-१४॥ 
रौद्रे तस्मिन्‌ राक्षसेन्द्रे यदि तेऽनुशयो महान्‌। 
अयं वा गच्छतु रणे तस्य युद्वाय दुर्मतेः॥ १५॥ 
भगदत्तो महीपालः पुरन्दरसमो युधि। 

“यदि उस भयंकर राक्षसराज घटोत्कचपर तुम्हारा 

अधिक रोष है तो उस दुष्टके साथ युद्ध करनेके लिये 


राजा भगदत्त जाये; क्योंकि युद्धमें ये इन्द्रके समान 
पराक्रमी हैँ'॥ १५३॥ 
एतावदुक्त्वा राजानं भगदत्तमथाब्रवीत्‌॥ १६॥ 
समक्षं पार्थिवेन्द्रस्य वाक्यं वाक्यविशारदः। 

इतना कहकर बोलनेमें कुशल भीष्मने राजाधिराज 
दुर्योधनके सामने ही राजा भगदत्तसे यह बात 
कही-॥ १६३ ॥ 
गच्छ शीघ्रं महाराज हैडिम्बं युद्धदुर्मदम्‌॥ १७॥ 
वारयस्व रणे यत्तो मिषतां सर्वधन्विनाम्‌। 

“महाराज ! तुम रणदुर्मद घटोत्कचका सामना करनेके 
लिये शीघ्र जाओ और समस्त धनुर्धरोंके देखते-देखते 
प्रयत्नपूर्वक उसे रणक्षेत्रमें आगे बढ़नेसे रोको ॥१७६ ॥ 
राक्षसं क्रूरकर्माणं यथेन्द्रस्तारकं पुरा॥ १८॥ 
तव दिव्यानि चास्त्राणि विक्रमश्च परंतप। 
समागमश्च बहुभिः पुराभूदमरैः सह॥ १९॥ 

“पूर्वकालमें इन्द्रने जैसे तारकासुरकी प्रगति रोक 
दी थी, उसी प्रकार तुम भी उस क्रूरकर्मा राक्षसको रोक 
दो। परंतप! तुम्हारे पास दिव्य अस्त्र हैं। तुममें पराक्रम 
भी महान्‌ है और पूर्वकालमें बहुत-से देवताओंके साथ 
तुम्हारा युद्ध भी हो चुका है॥१८-१९॥ 
त्वं तस्य नृपशार्दूल प्रतियोद्धा महाहवे। 
स्वबलेनोच्छितो राजञ्जहि राक्षसपुङ्गवम्‌॥ २०॥ 

“नृपश्रेष्ठ! इस महायुद्धमें घटोत्कचका सामना 
करनेवाले योद्धा केवल तुम्हीं हो। राजन्‌! तुम अपने ही 
बलसे उत्कर्षको प्राप्त होकर राक्षस-शिरोमणि घटोत्कचको 
मार डालो'॥ २०॥ 
ह तु वचनं भीष्मस्य पृतनापतेः। 

सिंहनादेन परानभिमुखो द्रुतम्‌॥ २१॥ 

सेनापति भीष्मका यह वचन सुनकर राजा भगदत्त 
सिंहनाद करते हुए तुरंत ही शत्रुओंका सामना करनेके 
लिये चल दिये॥२१॥ 
तमाद्रवन्तं सम्प्रेक्ष्य गर्जन्तमिव तोयदम्‌। 
अभ्यवर्तन्त संक्रुद्धाः पाण्डवानां महारथाः॥ २२॥ 
भीमसेनोऽभिमन्युश्च राक्षसश्च घटोत्कचः। 
द्रौपदेयाः सत्यधृतिः क्षत्रदेवश्च भारत॥ २३॥ 
चेदिपो वसुदानश्च दशार्णाधिपतिस्तथा। 

भारत! गर्जते हुए मेघके समान राजा भगदत्तको 
धावा करते देख भीमसेन, अभिमन्यु, राक्षस घटोत्कच, 
द्रौपदीके पाँचों पुत्र, सत्यधृति, क्षत्रदेव, चेदिराज धृष्टकेतु, 
वसुदान और दशार्णराज--ये सभी पाण्डवपक्षीय महारथी 
क्रोधमें भरकर उनका सामना करनेके लिये आये॥ 


| 


सुप्रतीकेन तांश्चापि भगदत्तोऽप्युपाद्रवत्‌॥ २४॥ 
ततः समभवद्‌ युद्ध घोररूपं भयानकम्‌। 
पाण्डूनां भगदत्तेन यमराष्ट्रविवर्धनम्‌॥ २५॥ 
भगदत्तने भी सुप्रतीक नामक हाथीपर आरूढ 
होकर उनपर धावा किया। फिर तो पाण्डवोंका भगदत्तके 
साथ घोर एवं भयानक युद्ध होने लगा, जो यमराजके 
राष्ट्रकी वृद्धि करनेवाला था॥२४-२५॥ 
प्रयुक्ता रथिभिर्बाणा भीमवेगाः सुतेजनाः। 
ते निपेतुर्महाराज नागेषु च रथेषु च॥२६॥ 
महाराज! रथियोंद्वारा प्रयुक्त हुए भयंकर वेगशाली 
तेज बाण हाथियों और रथोंपर गिरने लगे॥ २६॥ 
प्रभिन्नाशच महानागा विनीता हस्तिसादिभिः। 
परस्परं समासाद्य संनिपेतुरभीतवत्‌॥ २७॥ 
जिनके मस्तकसे मदकी धारा बहती थी, 
ऐसे बड़े-बड़े गजराज गजारोहियोंद्वारा प्रेरित हो 
एक-दूसरेके पास पहुँचकर निर्भीक हो परस्पर भिड़ 
जाते थे॥ २७॥ 
मदान्था रोषसंरब्धा विषाणाग्ैर्महाहवे। 
बिभिदुर्दन्तमुसलैः समासाद्य परस्परम्‌॥ २८॥ 
उस महायुद्धमें रोषपूर्ण मदान्ध हाथी अपने दाँतोंके 
अग्रभागसे अथवा दाँतरूपी मूसलोंसे परस्पर भिड़कर 
एक-दूसरेको विदीर्ण करने लगे॥२८॥ 
हयाश्च चामरापीडाः प्रासपाणिभिरास्थिताः। 
चोदिताः सादिभिः क्षिप्रं निपेतुरितरेतरम्‌॥ २९॥ 
चामरभूषित अश्व प्रासधारी सवारोंसे संचालित हो 
तुरंत ही एक-दूसरेपर टूट पड़ते थे॥२९॥ 
पादाताश्च पदात्योधैस्ताडिताः शक्तितोमरैः। 
न्यपतन्त तदा भूमौ शतशोऽथ सहस्त्रश: ॥ ३०॥ 
उस समय पैदल सिपाही पैदलोंद्वारा ही शक्ति 
और तोमरोंसे घायल हो सैकड़ों और हजारोंकी संख्यामें 
धराशायी हो रहे थे॥३०॥ 
रथिनश्च रथै राजन्‌ १। 
'निहत्य समरे वीरान्‌ सिंहनादान्‌ विनेदिरि॥ ३१ 
राजन्‌! रथी लोग रथोंपर आरूढ़ हो कर्णी, 
नालीक और सायकोंद्वारा समरमें वीरोका वध करके 
सिंहनाद कर रहे थे॥ ३१॥ 
तस्मिंस्तथा वर्तमाने संग्रामे लोमहर्षणे। 
भगदत्तो महेष्वासो भीमसेनमथाद्रवत्‌ ३२ ॥ 
5 जब इस प्रकार रोंगटे खड़े कर देनेवाला भयंकर 
संग्राम चल रहा था, उसी समय महाधनुर्धर भगदत्तने 
भीमसेनपर धावा किया॥३२॥ 


कुञ्जरेण प्रभिन्नेन सप्तधा स्त्रवता मदम्‌। 
पर्वतेन यथा तोयं स्त्रवमाणेन सर्वशः॥ ३३॥ 
वे जिस हाथीपर आरूढ़ थे, उसके कुम्भस्थलसे 
मदकी सात धाराएँ गिर रही थीं। वह सब ओरसे जलके 
झरने बहानेवाले पर्वतके समान जान पड़ता था॥३३॥ 
किरञ्छरसहस्त्राणि सुप्रतीकशिरोगतः। 
ऐरावतस्थो मघवान्‌ वारिधारा इवानघ ३४॥ 
निष्पाप नरेश! भगदत्त सुप्रतीककी पीठपर बैठकर 
सहस्रो बाणोंकी वर्षा करने लगे, मानो देवराज इन्द्र 
ऐरावतपर आरूढ़ हो जलकी धारा गिरा रहे हों॥ ३४॥ 
स भीमं शरधाराभिस्ताडयामास पार्थिवः। 
पर्वतं वारिधाराभिस्तपान्ते जलदो यथा॥ ३५॥ 
जैसे वर्षा-ऋतुमें बादल पर्वतके शिखरपर जलकी 
धारा गिराता है, उसी प्रकार राजा भगदत्त भीमसेनपर 
बाणोंकी वर्षा करते हुए उन्हें पीड़ित करने लगे॥ ३५॥ 
भीमसेनस्तु संक्रुद्धः पादरक्षान्‌ परःशतान्‌। 
निजघान महेष्वासः संरब्धः शरवृष्टिभिः ३६॥ 
तब महाधनुर्धर भीमसेनने अत्यन्त कुपित हो 
अपने बाणोंकी बौछारसे हाथीके पैरोंकी रक्षा करनेवाले 
सैकड़ों योद्धाओंको मार गिराया॥३६॥ 
तान्‌ दृष्ट्वा निहतान्‌ क्रुद्धो भगदत्तः प्रतापवान्‌। 
चोदयामास नागेन्द्रं भीमसेनरथं प्रति॥ ३७॥ 
उन सबको मारा गया देख प्रतापी भगदत्तने कुपित 
हो उस गजराजको भीमसेनके रथकी ओर बढ़ाया॥ ३७॥ 
स नागः प्रेषितस्तेन बाणो ज्याचोदितो यथा। 
अभ्यधावत वेगेन भीमसेनमरिंदमम्‌॥ ३८॥ 
उनके द्वारा प्रेरित होकर वह गजराज धनुषको 
प्रत्यंचासे छोड़े हुए बाणकी भाँति शत्रुदमन भीमसेनको 
ओर बड़े वेगसे दौड़ा॥३८॥ 
तमापतन्तं सम्प्रेक्ष्य पाण्डवानां महारथाः। 
अभ्यवर्तन्त वेगेन भीमसेनपुरोगमाः॥ ३९॥ 
उस हाथीको आते देख भीमसेन आदि पाण्डव 
महारथी शीघ्रतापूर्वक उसके चारों ओर खडे हो गये॥ ३९॥ 
केकयाश्चाभिमन्युश्च द्रौपदेयाश्च सर्वशः। 
दशार्णाधिपतिः शूरः क्षत्रदेवश्च मारिष॥४०॥ 
जेदिपश्चित्रकेतुश्च संरब्धाः सर्वं एव ते। 
उत्तमास्त्राणि दिव्यानि दर्शयन्तो महाबलाः॥ ४९॥ 
तमेकं कुञ्जरं कुद्धाः समन्तात्‌ पर्यवारयन्‌। 
आर्य! केकयराजकुमार, अभिमन्यु, द्रौपदीके 
पाँचों पुत्र, शूरवीर दशार्णराज, क्षत्रदेव, चेदिराज धृष्टकेतु 
तथा चित्रकेतु-ये सभी महाबली वीर रोषावेषमें 

भरकर अपने उत्तम दिव्यास्त्रोंका प्रदर्शन करते हुए 
उस एकमात्र हाथीको क्रोधपूर्वक चारों ओरसे घेरकर 
खड़े हो गये॥४०-४१३॥ 
स विद्धो बहुभिर्बाणैर्व्यरोचत महाद्विप:॥ ४२॥ 
संजातरुधिरोत्पीडो धातुचित्र इवाद्रिराट्‌। 
अनेक बाणोंसे घायल हुआ वह महान्‌ गज 
रक्तरेजित होकर गेरु आदि धातुओंसे विचित्र दिखायी 
देनेवाले गिरिराजके समान सुशोभित हुआ॥४२३॥ 
दशार्णाधिपतिश्चापि गजं भूमिधरोपमम्‌॥ ४३॥ 
समास्थितोऽभिदुद्राव भगदत्तस्य वारणम्‌। 
तदनन्तर दशार्णदेशके राजा भी एक पर्वताकार 
हाथीपर आरूढ़ हो भगदत्तके हाथीकी ओर बढ़े ॥ ४३२ ॥ 
तमापतन्तं समरे गजं गजपतिः स च॥ ४४॥ 
दधार सुप्रतीकोऽपि वेलेव मकरालयम्‌। 
समरभूमिमें अपनी ओर आते हुए उस हाथीको 
गजराज सुप्रतीकने उसी प्रकार रोक दिया, जैसे तटकी 
भूमि समुद्रको आगे बढ्नेसे रोके रहती है॥४४३॥ 
वारितं प्रेक्ष्य नागेन्द्र दशार्णस्य महात्मनः॥ ४५॥ 
साधु साध्विति सैन्यानि पाण्डवेयान्यपूजयन्‌। 
महामना दशार्णनरेशके गजराजको रोका गया 
देख समस्त पाण्डव सैनिक भी साधु-साधु कहकर 
सुप्रतीकको प्रशंसा करने लगे॥ ४५३॥ 
ततः प्राग्ज्योतिषः क्रुछ्धस्तोमरान्‌ वै चतुर्दश ॥ ४६॥ 
प्राहिणोत्‌ तस्य नागस्य प्रमुखे नृपसत्तम। 
नृपश्रेष्ठ! तदनन्तर प्राग्ज्योतिषनरेशने कुपित 
होकर दशार्णनरेशके हाथीको सामनेसे चौदह तोमर 
मारे॥ ४६३ ॥ 
वर्म मुख्यं तनुत्राणं शातकुम्भपरिष्कृतम्‌॥ ४७॥ 
विदार्य प्राविशन्‌ क्षिप्रं वल्मीकमिव पन्नगाः। 
जैसे सर्प बाँबीमें प्रवेश करते हैं, उसी प्रकार 
वे तोमर हाथीपर पड़े हुए सुवर्णभूषित श्रेष्ठ कवचको 
छिन्न-भिन्न करके शीघ्र ही उसके शरीरमें घुस 
गये॥ ४७३ ॥ 
स गाढविद्धो व्यथितो नागो भरतसत्तम॥ ४८॥ 
उपावृत्तमदः ्षिप्रमभ्यवर्तत वेगितः। 
भरतश्रेष्ठ! उन तोमरोंसे अत्यन्त घायल हो 
चह हाथी व्यथित हो उठा। उसका सारा मद उतर 
गया और वह बड़े वेगसे पीछेकी ओर लौट 
पड़ा॥ ४८३ ॥ 


श्रीमहाभारते 

स प्रदुद्राव वेगेन प्रणदन्‌ भैरवं रवम्‌॥ ४९॥ 
सम्मर्दयानः स्वबलं वायुर्वृक्षानिवौजसा। 

जैसे वायु अपनी शक्तिसे वृक्षोंको उखाड़ फेंकती 
है, उसी प्रकार वह हाथी भयानक स्वरमें चिग्घाइता और 
अपनी ही सेनाको रौंदता हुआ बड़े वेगसे भाग चला॥ 
तस्मिन्‌ पराजिते नागे पाण्डवानां महारथाः॥ ५०॥ 
सिंहनादं विनद्योच्चैर्युद्धायैबावतस्थिरे। 

उस हाथीके पराजित हो जानेपर भी पाण्डव 
महारथी उच्च स्वरसे सिंहनाद करके युद्धके लिये ही 
खड़े रहे॥५०३॥ 
ततो भीमं पुरस्कृत्य भगदत्तमुपाद्रवन्‌॥ ५९॥ 
किरन्तो विविधान्‌ बाणान्‌ शस्त्राणि विविधानि च। 

तत्पश्चात्‌ पाण्डव-सैनिक भीमसेनको आगे करके 
नाना प्रकारके बाणों तथा अस्त्र-शस्त्रोंकी वर्षा करते 
हुए भगदत्तपर टूट पड़े॥५१६॥ 
तेषामापततां राजन्‌ संक्रुद्भानाममर्षिणाम्‌॥ ५२॥ 
श्रुत्वा स निनदं घोरममर्षाद्‌ गतसाध्वसः। 
भगदत्तो महेष्वासः स्वनागं प्रत्यचोदयत्‌॥ ५३॥ 

राजन्‌! क्रोधमें भरकर आक्रमण करनेवाले, अमर्षशील 
उन पाण्डवोंका वह घोर सिंहनाद सुनकर महाधनुर्धर 
भगदत्तने अमर्षवश बिना किसी भयके अपने हाथीको 
उनकी ओर बढ़ाया॥५२-५३॥ 
अङ्कुशाङ्गुष्ठनुदितः स गजप्रवरो युधि। 
तस्मिन्‌ क्षणे समभवत्‌ सांवर्तक इवानलः॥ ५४॥ 

उस समय उनके अंकुशों और पैरके अँगूठोंसे 
प्रेरित हो वह गजराज युद्धस्थलमें संवर्तक * अग्निकी 
भाँति भयंकर हो उठा॥५४॥ 
रथसंघांस्तथा नागान्‌ हयांश्च हयसादिभिः। 
पादातांश्च सुसंक्रुद्धः शतशोऽथ सहस्त्रश: ॥ ५५॥ 
अमृद्नात्‌ समरे नागः सम्प्रधावंस्ततस्ततः। 

उस हाथीने अत्यन्त कुपित होकर रथके समूहों, 
हाथियों, घुड्सवारोंसहित घोड़ों तथा सैकड़ों-हजारों 
पैदल सिपाहियोंको भी समरांगणमें इधर-उधर दौड़ते 
हुए रौंद डाला॥५५६॥ 
तेन संलोड्यमानं तु पाण्डवानां बलं महत्‌॥ ५६॥ 
संचुकोच महाराज चर्मेवारनौ समाहितम्‌। 

महाराज! उस हाथीके द्वारा आलोडित होकर 
पाण्डवोंकी वह विशाल सेना आगपर रखे हुए चमड़ेकी 
भाँति संकुचित हो गयी॥५६६ ॥ 


* प्रलयकालकी अग्निका नाम संवर्तक है। 

भग्न तु स्वबल दृष्ट्वा भगदत्तेन धीमता॥ ५७॥ आकाशमें प्रकाशित होनेवाली अशनि (वज्र) के 
घटोत्कचोऽथ संक्रुद्धो भगदत्तमुपाद्रवत्‌। उस महाशक्तिको गिरती हुई देख राक्षस घटोत्कचने 
बुद्धिमान्‌ भगदत्तके द्वारा अपनी सेनामें भगदड़ | उछलकर तुरंत ही उसे पकड़ लिया और सिंहके समान 
पड़ी हुई देख घटोत्कचने अत्यन्त कुपित होकर | गर्जना की॥६५॥ 
भगदत्तपर धावा किया॥ ५७३ ॥ बभञ्ज चैनां त्वरितो जानुन्यारोप्य भारत। 
विकटः न पर याग या दीप्तलोचनः ५८॥ | पश्यतः पार्थिवेन्द्रस्य तदद्लुतमिवाभवत्‌॥ ६६॥ 
रूपं विभीषणं कृत्वा रोषेण प्रज्वलन्निव। भारत! फिर उसने तुरंत ही राजा भगदत्तके 
राजन्‌! उस॑ समय वह अत्यन्त भयानक रूप | देखते-देखते उस शक्तिको घुटनेपर रखकर तोड़ 
बनाकर रोषसे प्रज्वलित-सा हो उठा। उसकी आकृति | डाला। वह एक अद्भुत-सी बात हुई॥६६॥ 
विकट एवं निष्ठुर दिखायी देती थी तथा मुख और नेत्र | तदवेक्ष्य कृतं कर्म राक्षसेन बलीयसा। 
उज्ज्वल एवं प्रकाशित हो रहे थे॥५८३॥ दिवि देवाः सगन्धर्वा मुनयश्चापि विस्मिताः ॥ ६७॥ 
जग्राह विमलं शूलं गिरीणामपि दारणम्‌॥ ५९॥ महाबली राक्षसके द्वारा किये गये इस महान्‌ 
नागं जिघांसुः सहसा चिक्षेप च महाबलः। कर्मको देखकर आकाशमें खड़े हुए देवता, गन्धर्व और 
उस महाबली निशाचरने हाथीको मार डालनेकी | मुनि बड़े विस्मित हुए॥ ६७॥ 
इच्छासे एक निर्मल त्रिशूल हाथमें लिया, जो पर्वतोंको | पाण्डवाश्च महाराज भीमसेनपुरोगमाः। 
भी विदीर्ण करनेवाला था। फिर सहसा उसे चला | साधु साध्विति नादेन पृथिवीमन्वनादयन्‌॥ ६८॥ 
दिया॥५९३॥ महाराज! उस समय भीमसेन आदि पाण्डवोंने 
स विस्फुलिङ्गमालाभिः समन्तात्‌ परिवेष्टितः॥ ६०॥ | वाह-वाह कहते हुए अपने सिंहनादसे पृथ्वीको गुंजा 
तमापतन्तं सहसा दृष्ट्वा प्राग्ज्योतिषो नृपः। दिया॥ ६८ ॥ 
चिक्षेप रुचिरं तीक्ष्णमर्धचन्द्रं सुदारुणम्‌॥ ६१॥ | तं तु श्रुत्वा महानादं प्रहृष्टानां महात्मनाम्‌। 
चह त्रिशूल चारों ओरसे आगकी चिनगारियोंके | नामृष्यत महेष्वासो भगदत्तः प्रतापवान्‌॥ ६९॥ 
समूहसे घिरा हुआ था। उसे सहसा अपने ऊपर आते देख हर्षमें भरे हुए उन महामना वीरोंका महान्‌ 
प्राग्ज्योतिषपुरके नरेश भगदत्तने अत्यन्त भयंकर तीक्ष्ण | सिंहनाद सुनकर महाधनुर्धर एवं प्रतापी राजा भगदत्त न 
और सुन्दर एक अर्धचन्द्राकार बाण चलाया॥ ६०-६१॥ | सह सके॥ ६९॥ 
चिच्छेद तन्महच्छूलं तेन बाणेन वेगवान्‌। स विस्फार्य महच्यापमिन्द्राशनिसमप्रभम्‌। 
उत्पपात द्विधा च्छिन्नं शूलं हेमपरिष्कृतम्‌॥ ६२॥ | तर्जयामास वेगेन पाण्डवानां महार्‍थान्‌॥ ७०॥ 
महाशनिर्यथा भ्रष्टा शक्रमुक्ता नभोगता। उन्होंने इन्द्रके वज्रकी भाँति प्रकाशित होनेवाले 
उन वेगवान्‌ नरेशने उक्त बाणके द्वारा उस महान्‌ अपने विशाल धनुषको खींचकर पाण्डव महारथियोंको 
त्रिशूलको काट डाला। वह सुवर्णभूषित त्रिशूल दो | वेगपूर्वक डाँट बतायी॥७०॥ 
टुकड़ॉमें करकर ऊपरकी ओर उछला। उस समय वह विसृजन्‌ विमलांस्तीक्ष्णान्‌ नाराचाञ्न्चलनप्रभान्‌। 
इनद्रके हाथसे छूटकर आकाशसे गिरते हुए महान्‌ वज्रके | भीममेकेन विव्याध राक्षसं नवभिः शरेः॥ ७१॥ 
समान सुशोभित हुआ॥६२३॥ तत्पश्चात्‌ अग्निके समान प्रकाशित होनेवाले 
शूलं निपतितं दृष्ट्वा द्विधा कृत्तं च पार्थिव: ॥ ६३॥ | निर्मल और तीखे नाराचोंका प्रहार करते हुए एकके द्वारा 
रुक्मदण्डां महाशक्ति जग्राहारिनिशिख्रोपमाम्‌। भीमसेनको घायल किया और नौ बाणोंसे राक्षस 
चिक्षेप तां राक्षसस्य तिष्ठ तिष्ठेति चाब्रवीत्‌ ॥ ६४॥ | घटोत्कचको बींध डाला॥ ७१॥ 
त्रिशूलको दो टुकड़ोंमें करकर गिरा हुआ देख राजा अभिमन्युं त्रिभिश्चैव केकयान्‌ पञ्चभिस्तथा। 
भगदत्तने आगकी लपटोंसे वेष्टित तथा सुवर्णमय दण्डसे | पूर्णायतविसुष्टेन शरेणानतपर्वणा ७२॥ 
विभूषित एक महाशक्ति हाथमें ली और उसे राक्षसपर चला | बिभेद दक्षिणं बाहुं क्षत्रदेवस्य चाहवे। 
दिया। फिर वे बोले--खडा रह, खड़ा रह॥ ६३-६४॥ | पपात सहसा तस्य सशर धनुरुत्तमम्‌॥ ७३ ॥ 
तामापतन्तीं सम्प्रेक्ष्ष वियत्स्थामशनीमिव। फिर तीन बाणोंसे अभिमन्युको और पाँचसे 
उत्पत्य राक्षसस्तूर्ण जग्राह च ननाद च॥ ६५॥ केकयराजकुमारोंको घायल किया। तत्पश्चात्‌ धनुषको 

श्रीमहाभारते 


[ भीष्मपर्वणि 


© HT 
अच्छी तरह खींचकर छोड़े हुए झुकी हुई गाँठवाले | वे पाण्डुनन्दन अर्जुन सब ओरसे शत्रुओंका संहार 


बाणके द्वारा उन्होंने युद्धमें क्षत्रदेवकी दाहिनी बाँह काट 
डाली। उसके करनेके साथ ही सहसा उनका बाणसहित 
उत्तम धनुष पृथ्चीपर गिर पड़ा॥७२-७३॥ 
द्रौपदेयांस्ततः पञ्च पञ्चभिः समताडयत्‌ 
भीमसेनस्य च क्रोधान्तिजघान तुरङ्गमान्‌॥ ७४॥ 
इसके बाद भगदत्तने द्रौपदीके पाँच पुत्रोंको पाँच 
बाणोंसे घायल कर दिया और क्रोधपूर्वक भीमसेनके 
घोड़ोंको मार डाला॥७४॥ 
ध्वजं केसरिणं चास्य चिच्छेद विशिखैस्त्रिभि:। 
निर्बिभेद त्रिभिश्चान्यैः सारथिं चास्य पत्रिभिः॥ ७५॥ 
फिर तीन बाणोंसे उनके सिंहचिह्ित ध्वजको 
'काट दिया और अन्य तीन पंखयुक्त बाण मारकर उनके 
सारथिको भी विदीर्ण कर डाला॥ ७५॥ 
स गाढविद्धो व्यथितो रथोपस्थ उपाविशत्‌। 
विशोको भरतश्रेष्ठ भगदत्तेन संयुगे॥ ७६॥ 
भरतश्रेष्ठ! भगदत्तके द्वारा युद्धमें अधिक घायल 
होकर भीमसेनका सारथि विशोक व्यथित हो उठा 
और रथके पिछले भागमें चुपचाप बैठ गया॥ ७६॥ 
ततो भीमो महाबाहुर्विरथो रथिनां वर: । 
गदां प्रगृह्य वेगेन प्रचस्कन्द रथोत्तमात्‌॥ ७७॥ 
इस प्रकार रथहीन होनेपर रथियोंमें श्रेष्ठ महाबाहु 
भीमसेन हाथमें गदा लेकर उस उत्तम रथसे वेगपूर्वक 
कूद पड़े॥ ७७॥ 
तमुद्यतगदं दृष्ट्वा सशृङ्गमिव पर्वतम्‌ 
तावकानां भयं घोरं समपद्यत भारत॥ ७८॥ 
भारत! श्रृंगयुक्त पर्वतके समान उन्हें गदा 
उठाये आते देख आपके सैनिकोंके मनमें घोर भय 
समा गया॥ ७८ ॥ 
एतस्मिन्नेव काले तु पाण्डवः कृष्णसारथिः । 
आजगाम महाराज निध्नन्‌ शत्रून्‌ समन्ततः॥ ७९॥ 
यत्र तौ पुरुषव्याघ्रौ पितापुत्रौ महाबलौ। 
प्रारज्योतिषेण संयुक्तौ भीमसेनघटोत्कचौ॥ ८०॥ 
महाराज! इसी समय श्रीकृष्ण जिनके सारथि हैं, 


करते हुए वहाँ आ पहुँचे, जहाँ वे दोनों पुरुषसिंह 
महाबली पिता-पुत्र भीमसेन और घटोत्कच भगद्त्तके 
साथ युद्ध कर रहे थे॥ ७९-८०॥ 
दृष्ट्वा च पाण्डवो ्रातुन्‌ युध्यमानान्‌ महारथान्‌। 
त्वरितो भरतश्रेष्ठ तत्रायुध्यत्‌ किरञ्छरान्‌॥ ८१॥ 
भरतश्रेष्ठ! पाण्डुनन्दन अर्जुन अपने :महारथी 
भाइयोंको युद्ध करते देख स्वयं भी बाणोंकी वर्षा करते 
हुए तुरंत ही युद्धमें प्रवृत्त हो गये॥८१॥ 
ततो दुर्योधनो राजा त्वरमाणो महारथः। 
सेनामचोदयत्‌ क्षिप्रं रथनागाश्वसंकुलाम्‌॥ ८२॥ 
तब महारथी राजा दुर्योधनने बड़ी उतावलीके 
साथ रथ, हाथी और घोड़ोंसे भरी हुई अपनी सेनाको 
शीघ्र ही युद्धके लिये प्रेरित किया॥ ८२॥ 
तामापतन्तीं सहसा कौरवाणां महाचमूम्‌। | 
अभिदुद्राव वेगेन पाण्डवः श्वेतवाहनः॥ ८३॥ 
कौरवोंकी उस विशाल वाहिनीको आती देख 
श्वेत घोड़ोंवाले पाण्डुपुत्र अर्जुन सहसा बड़े वेगसे 
उसको ओर दौड़े॥ ८३॥ 
भगदत्तश्च समरे तेन नागेन भारत। 
विमृद्नन्‌ पाण्डवबलं युधिष्ठिरमुपाद्रवत्‌॥ ८४॥ 
भारत! भगदत्तने भी समरभूमिमें उस हाथीके 
द्वारा पाण्डवसेनाको कुचलते हुए युधिष्ठिरपर धांवा 
किया॥ ८४॥ 
तदाऽऽसीत्‌ सुमहद्‌ युद्धं भगदत्तस्य मारिष। 
पञ्चालैः पाण्डवेयैश्च केकयैश्चोद्यतायुथैः ॥ ८५॥ 
आर्य! उस समय हथियार उठाये हुए पांचालों, 
पाण्डवों तथा केकयोंके साथ भगदत्तका बड़ा भारी 
युद्ध हुआ॥ ८५॥ 
भीमसेनोऽपि समरे तावुभौ केशवार्जुनौ। 
अश्रावयद्‌ यथावृत्तमिरावद्वथमुत्तमम्‌॥ ८६॥ 
भीमसेनने भी समरभूमिमें श्रीकृष्ण और अर्जुन 
दोनोंको इरावानूके वधका यथावत्‌ वृत्तान्त अच्छी तरह 
सुना दिया॥८६॥ 


इति श्रीमहाभारते भीष्मपर्वणि भीष्मवधपर्वणि भगदत्तयुद्धे 
पञ्चनवत्तितमोऽध्यायः॥ ९५॥ 
इस प्रकार य्रीमहाभारत भीष्यपर्वके अन्तर्गत धीष्पवधपर्वमे भगदत्तका युद्धविषयक 
पंचानबेवा अध्याय पूरा हुआ॥ ९५ ॥ 
[ दाक्षिणात्य अधिक पाठका १ श्लोक मिलाकर कुल ८७ श्लोक हैं।] 

भीष्मवधपर्व ] षण्णवतितमोऽध्यायः १०७५ 


षएणवतितमोऽध्यायः 
इरावानूके वधसे अर्जुनका दुःखपूर्ण उद्गार, भीमसेनके द्वारा धृतराष्ट्रके नौ पुत्रोंका 
वध, अभिमन्यु और अम्बष्ठका युद्ध, युद्धकी भयानक स्थितिका 
वर्णन तथा आठवें दिनके युद्धका उपसंहार 


= पस संजय उवाच च विजानामि सुकृतं मधुसूदन। 
पुत्रं विनिहतं श्रुत्वा इरावन्तं धनंजयः। कृतं राज्ञा महाबाहो याचता च सुयोधनम्‌॥ ८॥ 
दुःखेन महताऽऽविष्टो निःश्वसन्‌ पन्नगो यथा॥ १॥ महाबाहु मधुसूदन! राजा युधिष्ठिरने दुर्योधनसे 
संजय कहते हैं-राजन्‌! अपने पुत्र इरावानके | पहले जो याचना की थी, वही उत्तम कार्य था; यह बात 
वधका वृत्तान्त सुनकर अर्जुनको बड़ा दुःख हुआ। | अब मेरी समझमें आ रही है॥८॥ 
वे सर्पके समान लंबी साँस खींचने लगे॥ १॥ राज्यार्धं पञ्च वा ग्रामान्‌ नाकार्षीत्‌ स च दुर्मतिः। 
अब्रवीत्‌ समरे राजन्‌ वासुदेवमिदं वचः। दृष्ट्वा हि क्षत्रियान्‌ शूरान्‌ शयानान्‌ धरणीतले॥ ९॥ 
इदं नूनं महाप्राज्ञो विदुरो दृष्टवान्‌ पुरा॥ २॥ | निन्दामि भूशमात्मानं धिगस्तु क्षत्रजीविकाम्‌। 
नरेश्वर! तब उन्होंने समरभूमिमें भगवान्‌ वासुदेवसे “युधिष्ठिरने आधा राज्य अथवा पाँच गाँव मांगे 
इस प्रकार कहा--' भगवन्‌! निश्चय ही महाज्ञानी | थे, परंतु दुर्बुद्धि दुर्योधनने उनकी माँग पूरी नहीं 
विदुरने पहले ही यह सब देख लिया था॥२॥ की। आज क्षत्रिय वीरोंको रणभूमिमें सोते देख में 
कुरूणां पाण्डवानां च क्षयं घोरं महामतिः। सबसे अधिक अपनी निन्दा करता हूँ। क्षत्रियोंकी इस 
स ततो निवारितवान्‌ धृतराष्ट्रं जनेश्वरम्‌॥ ३॥ | जीविकाको धिक्कार है॥९ ३॥ 

“कौरवों और पाण्डवोंका यह भयंकर विनाश | अशक्तमिति मामेते ज्ञास्यन्ते क्षत्रिया रणे॥ १०॥ 
परम बुद्धिमान्‌ विदुरकी दृष्टिमें पहले ही आ गया था। | युद्धं तु मे न रुचितं ज्ञातिभिर्मधुसूदन। 
इसलिये उन्होंने राजा धृतराष्ट्रको मना किया था॥३॥ “मधुसूदन! रणक्षेत्रमें मेरे मुखसे ऐसी बात सुनकर 
अन्ये च बहवो वीराः संग्रामे मधुसूदन। ये क्षत्रिय मुझे असमर्थ समझेंगे, परंतु इन जाति-भाइयोंके 
निहताः कौरवैः संख्ये तथास्माभिश्च कौरवाः॥ ४॥ | साथ युद्ध करना मुझे अच्छा नहीं लगता है॥ १०३॥ 

“मधुसूदन! और भी बहुत-से वीरोंको संग्राममें संचोदय हयान्‌ शीघ्रं धार्तराष्ट्रचमूं प्रति॥११॥ 
कौरवोंने मारा और हमने कौरव सैनिकोंका संहार किया॥ | प्रतरिष्ये महापारं भुजाभ्यां समरोदधिम्‌। 
अर्थहेतोर्नरश्रेष्ठ क्रियते कर्म कुत्सितम्‌। (तथापि मैं आपके आदेशानुसार युद्ध करूँगा; 
धिगर्थान्‌ यत्कृते हेवं क्रियते ज्ञातिसंक्षयः॥ ५॥ | अतः) “आप शीघ्र ही अपने घोड़ोंको दुर्योधनको 

“नरश्रेष्ठ! धनके लिये यह कुत्सित कर्म किया | सेनाको ओर हाँकिये, जिससे इन दोनों भुजाओंद्वारा 
जा रहा है। धिक्कार है उस धनको, जिसके लिये इस | अपार सैन्यसागरको पार करूँ॥ ११३ ॥ 
प्रकार जाति-भाइयोंका विनाश किया जाता है॥५॥ नायं यापयितुं कालो विद्यते माधव क्वचित्‌॥ १२॥ 
अधनस्य मृतं श्रेयो न च ज्ञातिवधाद्‌ धनम्‌। एवमुक्तस्तु पार्थेन केशवः परवीरहा। 
किं नु प्राप्स्यामहे कृष्ण हत्वा ज्ञातीन्‌ समागतान्‌॥ ६॥ चोदयामास तानश्वान्‌ पाण्डुरान्‌ वातरंहसः ॥ १३॥ 

'मनुष्यका निर्धन रहकर मर जाना अच्छा है, परंतु “माधव! यह समयको व्यर्थ बितानेका अवसर 
जाति-भाइयोंके वधसे धन प्राप्त करना कदापि अच्छा नहीं है।' अर्जुनके ऐसा कहनेपर श्रुवीरोंका विनाश 
नहीं है। कृष्ण! हम यहाँ आये हुए इन जाति-भाइयोंको | करनेवाले केशवने वायुके समान वेगशाली उन श्वेत 
मारकर क्या प्राप्त कर लेंगे॥६॥ घोड़ोंको आगे बढ़ाया॥१२-१३॥ 
दुर्योधनापराधेन शकुनेः सौबलस्य च। अथ शब्दो महानासीत्‌ तव सैन्यस्य भारत। 
क्षत्रिया निधनं यान्ति कर्णदुर्मन्त्रितिन च॥७॥ मारुतोद्धतवेगस्य सागरस्येव पर्वणि ९४॥ 

“दुर्योधनके अपराधसे और सुबलपुत्र शकुनि भारत! तदनन्तर जैसे पूर्णिमाको वायुको प्रेरणासे 
तथा कर्णकी कुमन्त्रणासे ये क्षत्रिय मारे जा रहे हैं ॥७॥ | समुद्रका वेग बढ़ जानेसे उसको भीषण गर्जना सुनायी 

पड़ती है, उसी प्रकार आपकी सेनाका महान्‌ | 
प्रकट हुआ॥ १४॥ 
अपराहे महाराज संग्रामम समपद्यत। 
पर्जन्यसमनिर्घोषो भीष्मस्य सह पाण्डवैः ॥ १५॥ 
महाराज! अपराहूकालमें पाण्डवोंके साथ भीष्मका 
भीषण संग्राम आरम्भ हुआ, जिसमें मेघकी गर्जनाके 
समान गम्भीर घोष हो रहा था॥१५॥ 
ततो राजंस्तव सुता भीमसेनमुपाद्रवन्‌। 
परिवार्य रणे द्रोणं वसवो वासवं यथा॥ १६॥ 
राजन्‌! तब आपके पुत्र, जैसे वसुगण इन्द्रके सब 
ओर खड़े होते हैं, उसी प्रकार द्रोणाचार्यको चारों ओरसे 
घेरकर रणभूमिमें भीमसेनपर टूट पड़े॥ १६॥ 
तततः शान्तनवो भीष्मः कृपश्च रथिनां वरः। 
भगदत्तः सुशर्मा च धनंजयमुपाद्रवन्‌॥ १७॥ 
तत्पश्चात्‌ शान्तनुनन्दन भीष्म, रथियोंमें श्रेष्ठ 
कृपाचार्य, भगदत्त और सुशर्माने अर्जुनपर धावा किया ॥ १७॥ 
हार्दिक्यो बाह्विकश्चैव सात्यकिं समभिद्रुतौ। 
अम्बष्ठकस्तु नृपतिरभिमन्युमवस्थितः॥ १८॥ 
कृतवर्मा और बाह्णीक सात्यकिपर टूट पड़े। राजा 
अम्बष्ठने अभिमन्युका सामना किया॥ १८॥ 
शेषास्त्वन्ये महाराज शेषानेव महारथान्‌। 
ततः प्रववृते युद्धं घोररूपं भयावहम्‌॥ १९॥ 
महाराज! शेष अन्य महारथियोंने शत्रुपक्षके शेष 
महारथियोंपर आक्रमण किया। फिर तो उनमें घोर एवं 
भयंकर युद्ध आरम्भ हुआ॥ १९॥ 
भीमसेनस्तु सम्प्रेक्ष्य पुत्रांस्तव जनेशवर। 
प्रजज्वाल रणे क्रुद्धो हविषा हव्यवाडिव॥ २०॥ 
जनेश्वर! जैसे घीकी आहुति देनेसे अग्निदेव 
प्रज्वलित हो उठते हैं, उसी प्रकार रणक्षेत्रमें आपके 
पुत्रॉंको देखकर भीमसेन क्रोधसे जल उठे॥२०॥ 
पुत्रास्तु तव कौन्तेयं छादयाञ्चक्रिरे शरैः। 
प्रावृषीव महाराज जलदा इव पर्वतम्‌॥ २९॥ 
परंतु महाराज! आपके पुत्रोने कुन्तीनन्दन भीमको 
अपने बाणोंसे उसी प्रकार आच्छादित कर दिया, जैसे 
वर्षा-ऋतुमें बादल पर्वतको जलकी धाराओंसे ढक 
लेते हैं॥२१॥ 
स च्छाद्यमानो बहुधा पुत्रैस्तव विशाम्पते। 
. सृक्किणी संलिहन्‌ वीरः शार्दूल इव दर्पितः॥ २२॥ 
व्यूढोरस्कं ततो भीमः पातयामास भारत। 
क्षुरप्रेण सुतीक्ष्णेन सोऽभवद्‌ गतजीवितः॥ २३॥ 
प्रजानाथ! भरतनन्दन! आपके पुत्रोंद्रार बारंबार 


श्रीमहाभारते 


[ भीष्मपर्वणि 
न ooo MMR | 
बाणोंकी वर्षासे आच्छादित किये जानेपर क्रोधपूर्वक 
अपने मुँहके कोनोंको चाटते हुए सिंहके समान शौर्यका 
अभिमान रखनेवाले वीर भीमसेनने एक अत्यन्त तीखे 
्षुरप्रके द्वारा आपके पुत्र व्यूढोरस्कको मार गिराया। 
उसको जीवन-लीला समाप्त हो गयी॥ २२-२३॥ 
अपरेण तु भल्लेन पीतेन निशितेन तु। 
अपातयत्‌ कुण्डलिनं सिंहः क्षुद्रमृगं यथा॥ २४॥ 
तत्पश्चात्‌ जैसे सिंह छोटे-से मृगको दबोच लेता 
है, उसी प्रकार भीमने दूसरे पानीदार एवं तीखे भल्लसे 
आपके पुत्र कुण्डलीको धराशायी कर दिया॥ २४॥ 
ततः सुनिशितान्‌ पीतान्‌ समादत्त शिलीमुखान्‌। 
ससर्ज त्वरया युक्तः पुत्रांस्ते प्राप्य मारिष॥ २५॥ 
आर्य! इसके बाद भीमने बड़ी उतावलीके साथ 
बहुत-से तीखे और पानीदार बाण हाथमें लिये और 
आपके पुत्रोंको लक्ष्य करके छोड़ दिये॥ २५॥ 
प्रेषिता भीमसेनेन शरास्ते दृढधन्वना। 
अपातयन्त पुत्रांस्ते रथेभ्यः सुमहारथान्‌॥ २६॥ 
सुदृढ़ धनुर्धर भीमसेनके द्वारा चलाये हुए उन 
बाणोंने आपके बहुत-से महारथी पुत्रोंको मारकर रथोंसे 
नीचे गिरा दिया॥ २६॥ 
अनाधृष्टि कुण्डभेदिं वैराटं दीर्घलोचनम्‌। 
दीर्घबाहुं सुबाहुं च तथैव कनकध्वजम्‌॥ २७॥ 
उनके नाम इस प्रकार हैं-अनाधृष्टि, कुण्डभेदि, 
वैराट, दीर्घलोचन, दीर्धबाहु, सुबाहु तथा कनकध्वज ॥ २७॥ 
प्रपतन्त स्म॒ वीरास्ते विरेजुर्भरतर्षभ। 
वसन्ते पुष्पशबलाश्चूताः प्रपतिता इव॥ २८॥ 
भरतश्रेष्ठ! वे सभी वीर वहाँ गिरकर वसन्त- 
ऋतुमें धराशायी हुए पुष्पयुक्त आम्रवृक्षोंकी भाँति 
सुशोभित हो रहे थे॥२८॥ 
ततः प्रदुद्रुवुः शेषास्तव पुत्रा महाहवे। 
तं कालमिव मन्यन्तो भीमसेनं महाबलम्‌॥ २९॥ 
तब उस महायुद्धमें आपके शेष पुत्र महाबली भीम- 
सेनको कालके समान समझकर वहाँसे भाग चले॥२९॥ 
ब्रोणस्तु समरे वीरं निर्दहन्तं सुतांस्तव 
यथाद्रिं वारिधाराभिः समन्ताद्‌ व्यकिरच्छरैः॥ ३०॥ 
तदनन्तर युद्धस्थलमें आपके पुत्रोंको दग्ध करते 
हुए वीर भीमसेनपर द्रोणाचार्यने सब ओरसे उसी प्रकार 
बाणोंको वर्षा आरम्भ की, जैसे बादल पर्वतपर जलकी 
धाराएँ गिराते हैं ॥ ३०॥ 
तन्राद्लुतमपश्याम कुन्तीपुत्रस्य पौरुषम्‌। 
द्रोणेन वार्यमाणोऽपि निजघ्ने यत्‌ सुतांस्तव॥ ३९॥ 


भीष्मवधपर्वं ] 


'षण्णवतितमो$ध्याय: 

महाराज! उस समय हमने कुन्तीपुत्र भीमका अद्भुत 
पराक्रम देखा । यद्यपि द्रोणाचार्य बाणोंकी वर्षा करके उन्हे 
रोक रहे थे, तो भी उन्होंने आपके पुत्रोंको मार डाला॥ 
यथा गोवृषभो वर्ष संधारयति खात्‌ पतत्‌। 
भीमस्तथा द्रोणमुक्त शरवर्षमदीधरत्‌॥ ३२॥ 
जैसे सोंड आकाशसे गिरती हुई जल-वर्षाको 
अपने शरीरपर शान्त भावसे धारण और सहन करता 
है, उसी प्रकार भीमसेन द्रोणाचार्यकी छोड़ी हुई बाण- 
वर्षाको धारण कर रहे थे॥३२॥ 
अद्भुतं च महाराज तत्र चक्रे वृकोदरः। 
यत्‌ पुत्रांस्तेऽवधीत्‌ संख्ये द्रोणं चैव न्यवारयत्‌॥ ३३॥ 
महाराज! भीमसेनने उस युद्धस्थलमें आपके 
पुत्रोंका वध तो किया ही, द्रोणाचार्यको भी आगे बढ्नेसे 
रोक रखा था। यह उन्होंने अद्भुत पराक्रम किया॥ ३३॥ 
पुत्रेषु तव वीरेषु चिक्रीडार्जुनपूर्वजः। 
मृगेष्विव महाराज चरन्‌ व्याघ्रो महाबलः॥ ३४॥ 
राजन्‌! जैसे महाबली व्याघ्र मृगोंके झुंडमें विचरता 
हो, उसी प्रकार भीमसेन आपके वीर पुत्रोंके समुदायमें 
खेल रहे थे॥३४॥ 
यथा हि पशुमध्यस्थो दारयेत पशून्‌ वृकः। 
वृकोद्रस्तव सुतास्तथा व्यद्रावयद्‌ रणे॥ ३५॥ 
जैसे भेड़िया पशुओंके बीचमें रहकर भी उन्हें 
विदीर्ण कर डालता है, उसी प्रकार भीमसेन रणभूमिमें 
आपके पुत्रोंको भगा रहे थे॥३५॥ 
गाङ्गेयो भगदत्तश्च गौतमश्च महारथाः। 
पाण्डवं रभसं युद्धे वारयामासुरर्जुनम्‌॥ ३६॥ 
दूसरी ओर गंगानन्दन भीष्म, भगदत्त और कृपाचार्य 
ये तीनों महारथी युद्धमें वेगसे आगे बढ़नेवाले पाण्डुकुमार 
अर्जुनका निवारण कर रहे थे॥३६॥ 
अस्त्रैरस्त्राणि संवार्य तेषां सोऽतिरथो रणे। 
प्रवीरांस्तव सैन्येषु प्रेषयामास मृत्यवे ३७ 
परंतु अतिरथी वीर अर्जुनने रणभूमिमें उनके 
अस्त्रोंका अस्त्रोंद्दार निवारण करके आपकी सेनाके 
प्रमुख वीरोंको यमराजके पास भेज दिया॥३७॥ 
अभिमन्युस्तु राजानमम्बष्ठं लोकविश्रुतम्‌। 
विरथं रथिनां श्रेष्ठं वारयामास सायकैः॥ ३८॥ 
अभिमन्युने रथियोंमें श्रेष्ठ लोकविख्यात राजा 
अम्बष्ठको सायकोंद्वारा रथहीन करके आगे बढनेसे 
रोक दिया॥ ३८॥ 
विरथो वध्यमानस्तु सौभद्रेण यशस्विना। 
अवप्लुत्य रथात्‌ तूर्णमम्बष्ठो वसुधाधिपः॥ ३९॥ 


असिं चिक्षेप समरे सौभद्रस्य महात्मनः। 
आरुरोह रथं चैव हार्दिक्यस्य महाबल: ॥ ४०॥ 
यशस्वी सुभद्राकुमार अभिमन्युसे पीडित एवं 
रथहीन होकर राजा अम्बष्ठ अपने रथसे कूद पड़े 
और महामना सुभद्राकुमारपर उन्होंने रणक्षेत्रमें तलवार 
चलायी। फिर वे महाबली नरेश कृतवर्माके रथपर 
जा बैठे॥३९-४०॥ 
आपतन्तं तु निस्त्रिशं युद्धमार्गविशारदः। 
लाघवाद्‌ व्यंसयामास सौभद्रः परवीरहा॥ ४१॥ 
युद्धके पैतरोंको जाननेमें कुशल तथा शत्ुवीरोंका 
संहार करनेवाले सुभद्राकुमारने अपनी ओर आती 
हुई अम्बष्ठकी तलवारको अपनी फुर्तीके कारण 
निष्फल कर दिया॥४१॥ 
व्यंसितं वीक्ष्य निस्त्रिशं सौभद्रेण रणे तदा। 
साधु साध्विति सैन्यानां प्रणादोऽभूद्‌ विशाम्पते॥ ४२॥ 
प्रजानाथ! उस समय रणक्षेत्रमें अम्बष्ठकी चलायी 
हुई तलवारको सुभद्राकुमारद्वारा निष्फल की गयी देख 
समस्त सैनिकोंके मुखसे निकली हुई “साधु-साधु ' 
(चाह-वाह)-की ध्वनि गूँज उठी॥४२॥ 
थृष्ट्युम्नमुखास्त्वन्ये तव सैन्यमयोधयन्‌। 
तथैव तावकाः सर्वे पाण्डुसैन्यमयोधयन्‌॥ ४२ ॥ 
धृष्टद्युम्म आदि अन्य महारथी आपकी सेनाके 
साथ तथा आफके प्रमुख सैनिक पाण्डव-सेनाके साथ 
युद्ध करने लगे॥ ४३॥ 
तत्राक्रन्दो महानासीत्‌ तव तेषां च भारत। 
(पाण्डवानां च राजेन्द्र सैनिकानां सुदारुणः । ) 
निघ्नतां दृढमन्योन्यं कुर्वतां कर्म दुष्करम्‌ ४४॥ 
भारत! राजेन्द्र! एक-दूसरेपर सुदृढ़ प्रहार और 
दुष्कर पराक्रम करनेवाले आपके और पाण्डवोंके सैनिकोंमें 
अत्यन्त भयंकर महान्‌ संग्राम होने लगा॥४४॥ 
अन्योन्यं हि रणे शूराः केशेष्वाक्षिप्य मानिनः। 
नखदन्तैरयुध्यन्त मुष्टिभिर्जानुभिस्तथा॥ ४५॥ 
कितने ही मानी शूरवीर उस रणक्षेत्रमें एक- 
दूसरेके केश पकड़कर नखों, दाँतों, मुवको और घुटनोंसे 
प्रहार करते हुए लड़ रहे थे॥४५॥ 
तलैश्चैवाथ निस्त्रशैर्बाहुभिश्च सुसंस्थितैः। 
विवरं प्राप्य चान्योन्यमनयन्‌ यमसादनम्‌॥ ४६॥ 
अवसर पाकर वे थप्मड़ों, तलवारों तथा सुदृढ़ 
भुजाओंद्वार भी एक-दूसरेको यमलोक पहुँचा देते थे ४६ ॥ 
ज्यहनच्च पिता पुत्रं पुत्रशच पितरं तथा। 
व्याकुलीकृतसर्वाङ्ा युयुधुस्तत्र मानवा: ॥ ४७॥ 


| 

उस युद्धमें पिताने पुत्रको और पुत्रने पिताको मार 
डाला। सबके सभी अंग व्याकुल हो गये थे, तो भी 
सब लोग युद्ध कर रहे थे॥ ४७॥ 
रणे चारूणि चापानि हेमपृष्ठानि मारिष। 
हतानामपविद्धानि कलापाश्च महाधनाः ॥ ४८॥ 
आर्य! उस रणक्षेत्रमें मारे गये नरेशोंके सुवर्णमय 
पृष्ठसे विभूषित सुन्दर धनुष तथा बहुमूल्य तरकस 
जहाँ-तहाँ पड़े हुए थे॥४८॥ 
जातरूपमयैः पुङ्खै राजतेर्निशिताः शराः। 
तैलधौता व्यराजन्त निर्मुक्तभुजगोपमाः॥ ४९॥ 
सोने अथवा चाँदीके पंखोंसे युक्त तथा तेलके 
धोये हुए तीखे बाण केचुल छोड़कर निकले हुए सर्पोके 
समान सुशोभित होते थे॥४९॥ 
इस्तिदन्तत्सरून्‌ खड्गाञ्जातरूपपरिष्कृतान्‌। 
चर्माणि चापविद्धानि रुक्मचित्राणि धन्विनाम्‌॥ ५०॥ 
हमने देखा कि रणभूमिमें धनुर्धर वीरोकी तलवारें 
और ढालें फेंकी पड़ी हैं। तलवारोंमें हाथीके दाँतकी 
मूँठें लगी थीं और उनमें यथास्थान सुवर्ण जड़ा हुआ 
था। इसी प्रकार ढालोंमें सुवर्णमय विचित्र तारक चिह्न 
दिखायी देते थे॥५०॥ 
सुवर्णविकृततप्रासान्‌ पट्टिशान्‌ हेमभूषितान्‌। 
जातरूपमयाश्चष्टी: शक्तीश्च कनकोज्ज्वला:॥ ५९॥ 
सुवर्णभूषित प्रास, स्वर्णजटिंत पट्टिश, सोनेकी 
बनी हुई ऋष्टियाँ तथा स्वर्णभूषित चमकीली शक्तियाँ 
यत्र-तत्र पड़ी हुई थीं॥५१॥ 
सुसंनाहाश्च पतिता मुसलानि गुरूणि च। 
परिघान्‌ पडिशांश्चैव भिन्दिपालांश्च मारिष॥ ५२॥ 
आर्य! वहाँ सुन्दर कवच पड़े थे। भारी मूसल, 
परिघ, पट्टिश और भिन्दिपाल भी इधर-उधर बिखरे 
दिखायी देते थे॥५२॥ 
पत्तितान्‌ विविधांश्चापांश्चित्रान्‌ हेमपरिष्कृतान्‌। 
कुथा नहुविधाकाराश्चामरान्‌ व्यजनानि च॥ ५३॥ 
नाना प्रकारके विचित्र एवं स्वर्णभूषित धनुष गिरे 
हुए थे। हाथीकी पीठपर बिछाये जानेवाले भाँति-भांतिके 
कम्बल तथा चँवर और व्यजन भी यत्र-तत्र गिरे 
दिखायी देते थे॥५३॥ 
नानाविधानि शस्त्राणि प्रगृह्य पतिता नराः। 
जीवन्त इव दृश्यन्ते गतसत्त्वा महारथाः॥ ५४॥ 
भाँति-भाँतिके अस्त्र शस्त्रोंको हाथोमे लेकर 
पृथ्वीपर पड़े हुए प्राणहीन महारथी सैनिक जीवित-से 
दिखायी देते थे॥ ५४॥ 


श्रीमहाभारते 


[ भीष्मपर्वणि 


'गदाविमथितेगात्रिर्मुसलैभिन्नमस्तका: । 
गजवाजिरथक्षुण्णाः शेरते स्म नराः क्षितौ॥ ५५॥ 
किन्हींके शरीर गदाकी चोटसे चूर-चूर हो गये थे, 
किन्हींके मस्तक मूसलोंकी मारसे फट गये थे तथा 
कितने ही मनुष्य घोड़े, हाथी एवं रथोंसे कुचल गये थे । 
ये सभी वहाँ पृथ्वीपर प्राणहीन होकर सो गये थे॥ ५५॥ 
तथैवाश्वनुनागानां शरीरैर्विभौ तदा। 
संछन्ना वसुधा राजन्‌ पर्वतैरिव सर्वशः॥ ५६॥ 
राजन्‌! इसी प्रकार घोड़े, हाथी और मनुष्योंके मृत 
शरीरोंसे सारी वसुधा आच्छादित हो उस समय पर्वतोंसे 
ढकी हुई-सी जान पड़ती थी॥ ५६॥ 
समरे पतितैश्चैव शक्त्यृष्टिशरतोमंरैः। 
निस्त्रिशैः पद्टिशैः प्रासैरयस्कुन्तैः परश्वधैः॥ ५७॥ 
परिधैर्भिन्दिपालैश्च शतघ्नीभिश्च मारिष। 
शरीरैः शस्त्रनिर्भिन्‍्नै: समास्तीर्यत मेदिनी॥ ५८॥ 
आर्य! समरभूमिमें गिरे हुए बाण, तोमर, शक्ति, 
ऋष्टि, खड्ग, पट्टिश, प्रास, लोहेके भाले, फरसे, 
परिघ, भिन्दिपाल तथा शतघ्नी (तोप)--इन अस्त्र- 
शस्त्रों तथा इनके द्वारा विदीर्ण हुए मृत शरीरोंसे सारी 
पृथ्वी पट गयी थी॥ ५७-५८॥ 
विशब्दैरल्पशब्दैशच शोणितौघपरिप्लुतैः । 
गतासुभिरमित्रघ्न विबभौ निचिता मही॥५९॥ 
शत्रुओंका नाश करनेवाले महाराज! वहाँ पृथ्वीपर 
कुछ ऐसे लोग गिरे थे, जिनके मुखसे शब्द नहीं 
निकल पाता था। कुछ ऐसे थे, जो बहुत थोड़ा बोल 
पाते थे। प्रायः सभी लोग खूनसे लथपथ हो रहे थे और 
बहुत-से ऐसे शरीर पड़े थे, जो सर्वथा प्राणहीन हो 
चुके थे। इन सबके द्वारा वहाँकी भूमि मानो चुन दी 


गयी थी॥ ५९॥ 
सकेयूरैर्बाहुभिश्चन्दनोक्षितैः । 


सतलत्रैः 
हस्तिहस्तोपमैश्छिननैरूरुभिश्च तरस्विनाम्‌॥ ६०॥ 
बद्धचूडामणिवरेः शिरोभिश्च सकुण्डलैः। 
पातितै्ऋषभाक्षाणां बभौ भारत मेदिनी॥ ६१॥ 
भारत! रणभूमिमें गिरे हुए बैलके समान विशाल 
नेत्रोंवाले वेगशाली वीरोंकी दस्तानो और केयूरोंसे युक्त 
चन्दनचर्चित भुजाओंसे, हाथीकी सूँड़के समान प्रतीत 
होनेवाली छिन्न-भिन्न हुई जाँघोंसे तथा उत्तम चूडामणि 
(मुकुट)-से आबद्ध कुण्डलमण्डित मस्तकोंसे वहाँकी 
भूमि अद्भुत शोभा पा रही थी॥ ६०-६१॥ 
कवचैः शोणितादिग्धैविप्रकीर्णैश्च काञ्चनैः । 
रराज सुभृशं भूमिः शान्ता्िभिरिवानलैः॥ ६२॥ 


भीष्मवधपर्व ] 

रकतमें सनकर इधर-उधर बिखरे हुए सुवर्णमय 
कवचोंसे वह युद्धभूमि ऐसे सुशोभित हो रही थी, 
मानो वहाँ जिसकी लपरें शान्त हो गयी हैं, ऐसी आग 
जगह-जगह पड़ी हो॥ ६२॥ 
विप्रविद्धैः कलापैश्च पतितेश्च शरासनैः । 
विप्रकीणैः शरैश्चैव रुक्मपुङ्खैः समन्ततः॥ ६३॥ 
चारों ओर तरकस फेंके पड़े थे, धनुष गिरे थे और 
'सोनेके पंखवाले बाण बिखरे हुए थे॥ ६३॥ 
रथैश्च सर्वतो भग्नैः किङ्किणीजालभूषितैः । 
वाजिभिश्च हतैर्बाणैः स्त्रस्तजिह्वैः सशोणितैः ॥ ६४॥ 
सब ओर क्षुद्रघण्टिकाओंके जालसे विभूषित 
टूटे-फूटे रथ पड़े थे। बाणोंसे मारे गये घोड़े खूनसे 
लथपथ हो जीभ निकाले ढेर हो रहे थे॥६४॥ - 
अनुकर्षैः पताकाभिरुपासङ्गै्ध्वजैरपि। 
प्रवीराणां महाशड्डैर्विप्रकीणैंश्च पाण्डुरैः॥ ६५॥ 
अनुकर्ष, पताका, उपासंग, ध्वज तथा बड़े-बड़े 
चीरोंके श्वेत महाशंख बिखरे पड़े थे॥ ६५॥ 
सत्रस्तहस्तैशच मातङ्गैः शयानैर्विबभौ मही। 
नानारूपैरलंकारैः प्रमदेवाभ्यलंकृता॥ ६६॥ 
जिनकी सूँडें कट गयी थीं, ऐसे मतवाले हाथी 
धराशायी हो रहे थे। उन सबके द्वारा वह रणभूमि 
भाँति-भाँतिके अलंकारोंसे अलंकृत युवतीके समान 
सुशोभित हो रही थी॥ ६६॥ 
दन्तिभिश्चापरैस्तत्र सप्रासैर्गाढवेदनैः। 
करैः शब्दं विमुञ्चद्भिः शीकरं च मुहुर्मुहुः ॥ ६७॥ 
कुछ दन्तार हाथी प्रास धैस जानेके कारण गहरी 
व्यथासे युक्त सूँडोंद्वार बारंबार शब्द करते और पानीके 
कण फेंकते थे॥ ६७॥ 
विबभौ तद्‌ रणस्थानं स्यन्दमानैरिवाचलैः। 
नानारागैः कम्बलैश्च परिस्तोमैश्च दन्तिनाम्‌॥ ६८ 
वैदूर्यमणिदण्डैश्च पतितैरङ्कुशैः शुभैः। 
उनके कारण वह युद्धस्थल जलके स्रोत बहानेवाले 
पर्वतोंसे युक्त-सा प्रतीत होता था। वहाँ नाना प्रकारके 
रंगवाले कम्बल, हाथियोंके झूल तथा वैदूर्यमणिके 
दण्डवाले सुन्दर अंकुश गिरे हुए थे॥६८३॥ 
घण्टाभिश्च गजेन्द्राणा पतिताभिः समन्ततः ॥ ६९॥ 
विपाटितविचित्राभिः कुथाभिरङ्कुशैस्तथा। 
भैवेयैश्चित्ररूपैशच रुक्मकक्ष्याभिरिव च॥ ७०॥ 
चारों ओर गजराजोंके घंटे पड़े हुए थे । हाथियोंकी 
पीठपर बिछाये जानेवाले फटे हुए विचित्र कम्बल 
और अंकुश सब ओर गिरे हुए थे। गलेके विचित्र 


आभूषण और सुनहरे रस्से भी जहाँ-तहाँ बिखरे पडे 
थे॥ ६९-७० ॥ 
यन्त्रैश्च बहुधाच्छिन्नैस्तोमरैश्चापि काञ्चनैः। 
अश्वानां रेणुकपिलै रुक्मच्छनैरुरश्छदैः॥ ७१ ॥ 
सादिनां भुजगैश्छिनैः पत्तितैः साङ्गदैस्तथा। 
प्रासैश्च विमलैस्तीक्ष्णैर्विमलाभिस्तथष्टिभिः॥ ७२॥ 
अनेक टुकड़ोंमें कटे हुए यन्त्र, सुवर्णमय तोमर, 
धूलसे कपिल वर्णके दिखायी देनेवाले अश्वोंकी 
छातीको ढकनेवाले सुनहरे कवच, बाजूबंदसहित 
घुड्सवारोंके हाथोंमें धारण किये हुए तीखे और 
चमकीले प्रास तथा चमचमाती हुई ऋष्टियाँ छिन्न- 
भिन्न होकर यत्र-तत्र पड़ी थीं ॥७१-७२॥ 
उष्णीषैशच तथा चित्रैर्विप्रविद्धैस्ततस्ततः । 
विचित्रैर्बाणवर्षेश्च जातरूपपरिष्कृतेः ॥ ७३॥ 
अशवास्तरपरिस्तोमै राङ्कवैर्मृदितैस्तथा। 
नरेन्द्रचूडामणिभिर्विचित्रैशच महाधनैः॥ ७४॥ 
जहाँ-तहाँ गिरे हुए विचित्र उष्णीष (पगड़ी 
आदि), पानीकी तरह बरसाये गये सुवर्णभूषित नाना 
प्रकारके बाण, घोड़ोंकी जीन, झूल और उनकी पीठपर 
बिछाने योग्य रंकु नामक मृगोंके कोमल चर्ममय 
आसन, जो पैरोंसे कुचलकर धूलमें सन गये थे तथा 
नरेशोंके मुकुटमें आबद्ध बहुमूल्य एवं विचित्र मणिरत्न 
सब ओर बिखरे पड़े थे॥७३-७४॥ 
छत्रैस्तथापविद्धैश्च जामरैर्व्यजनैरपि। 
पढोन्दुझुतिभिश्चैव वदनैश्चारुकुण्डलैः॥ ७५॥ 
क्लृप्तश्मश्रुभिरत्यर्थं वीराणां समलंकृतैः। 
अपविद्धैर्महाराज सुवर्णोज्ज्वलकुण्डलैः॥ ७६॥ 
ग्रहनक्षत्रशबला झौरिवासीद्‌ वसुन्धरा। 
इधर-उधर गिरे हुए राजाओंके छत्र, चंवर, 
व्यजन, वीर योद्धाओंके मनोहर कुण्डलोंसे विभूषित, 
कमल एवं चन्द्रमाके समान कान्तिमान्‌ तथा मूँछोंसे 
युक्त और अत्यन्त अलंकृत कटे हुए मस्तक, जिनमें 
सोनेके सुन्दर कुण्डल जगमगा रहे थे, फेंके हुए-से पड़े 
थे। महाराज! इन सब चस्तुओंसे आच्छादित हुई वहाँकी 
भूमि ग्रहों और नक्षत्रोंसे भरे हुए आकाशके समान 
विचित्र शोभा धारण कर रही थी॥७५-७६३॥ 
एवमेते महासेने मृदिते तत्र भारत॥\७७॥ 
परस्परं समासाद्य तव तेषां च संयुगे। 
भारत! इस प्रकार आपकी और पाण्डवोंकी वे 
दोनों विशाल सेनाएँ एक-दूसरीसे भिड्कर युद्धस्थलमें 
रौंदी जा रही थी ॥७७३॥ 


१०८० श्रीमहाभारते [ भीष्मपर्वणि 


भरतनन्दन! उस समय जब अधिकांश 
१9६. चे | | सैनिक परिश्रमसे चूर-चूर हो रहे थे, कितने हो 
हक मका ३ a सा ज | भाग गये थे और बहुतेरे योद्धा रौंद डाले गये थे, 
5 १७९ | रात हो गयी थी एवं हमें अपने सेवक नहीं 
दिखायी दे रहे थे, तब कौरवों और पाण्डवोंने 
अपनी-अपनी सेनाको युद्धभूमिसे लौरनेका आदेश दे 
'दिया॥ ७८-७९॥ 
रजनीमुखे सुरौद्रे तु वर्तमाने महाभये। 
अवहारं ततः कृत्वा सहिताः कुरुपाण्डवाः। | 
ज्यविशन्त यथाकालं गत्वा स्वशिबिरं तदा॥ ८०॥ 
"0 प फिर उस महाभयानक तथा अत्यन्त रौद्र रूपवाले 
तेषु श्रान्तेषु भग्नेषु मृदितेषु च भारत॥ ७८॥ | प्रदोषकालमें कौरव तथा पाण्डव एक साथ अपनी 
रात्रिः समभवत्‌ तत्र नापश्याम ततोऽनुगान्‌। सेनाओंको लौटाकर यथासमय शिविरमें जा पहुँचे और 
ततोऽवहारं सैन्यानां प्रचक्रुः कुरुपाण्डवाः॥ ७९॥ | विश्राम करने लगे॥ ८०॥ 


इति श्रीमहाभारते भीष्मपर्वणि भीष्मवधपर्वणि अष्टमदिवसयुद्धाबहारे षण्णवतितमोऽध्यायः॥ ९६॥ 
इस प्रकार श्रीमहाभारत भीव्मपवके अन्तर्गत भीष्मवधपर्वमे आठवें दिनके युद्धमें सेनाके शिविरमें 
लौटनेसे सम्बन्ध रखनेवाला छानबेवाँ अध्याय पूरा हुआ॥ ९६ ॥ 

[दाक्षिणात्य अधिक पाठका ३ श्लोक मिलाकर कुल ८०६ श्लोक हैं।] 


“>>“>>८९ “>>“>> 


सप्तनवतितमो<5ध्याय: 


दुर्योधनका अपने मन्त्रियोंसे सलाह करके भीष्मसे पाण्डवोंको मारने 
अथवा कर्णको युद्धके लिये आज्ञा देनेका अनुरोध करना 


संजय उवाच 

ततो दुर्योधनो राजा शकुनिश्चापि सौबलः। 
दुःशासनश्च पुत्रस्ते सूतपुत्रश्‍च दुर्जयः ॥ १॥ 
समागम्य महाराज मन्त्र चकुर्विवक्षितम्‌। 
कथं पाण्डुसुताः संख्ये जेतव्याः सगणा इति॥ २॥ 

संजय कहते हैं-महाराज! तदनन्तर 
राजा दुर्योधन, सुबलपुत्र शकुनि, आपका पुत्र 
दुःशासन, दुर्जयवीर सूतपुत्र कर्ण-ये सभी मिलकर 
अभीष्ट कार्यके विषयमें गुप्त परामर्श करने 0 > कर श्र ह 7 > 
लगे। उनकी मन्त्रणाका मुख्य विषय यह था कि क कळी य BD Cc $) 9 ®) |; दत 
पाण्डवोंको दल-बलसहित युद्धमें कैसे जीता जा पु = CS 
सकता है ?॥ १-२॥ द्रोणो भीष्मः कृपः शल्यः सौमदत्तिश्च संयुगे ` 
ततो दुर्योधनो राजा सर्वांस्तानाह मन्त्रिणः। ज पार्थान्‌ प्रतिबाधन्ते न जाने तच्च कारणम्‌॥ ४॥ 
सूतपुत्रं समाभाष्य सौबलं च महाबलम्‌॥ ३॥ “मित्रो! द्रोणाचार्य, भीष्म, कृपाचार्य, शल्य तथा 

उस समय राजा दुर्योधनने सूतपुत्र कर्ण तथा | भूरिश्रवा-ये लोग युद्धमें कुन्तीके पुत्रोंको कभी कोई 
महाबली शकुनिको सम्बोधित करके उन सब मन्त्रियोंसे | बाधा नहीं पहुँचाते हैं। इसका क्या कारण है, यह मैं 
कहा-॥ ३॥ नहीं जानता॥ ४॥ 

भीष्मवधपर्व ] 


अवध्यमानास्ते चापि क्षपयन्ति बलं मम। 
सोऽस्मि क्षीणबलः कर्ण क्षीणशस्त्रश्‍च संयुगे॥ ५॥ 

“वे पाण्डव स्वयं अवध्य रहकर मेरी सेनाका 
संहार कर रहे हैं। कर्ण! इस प्रकार मेरी सेना तथा 
अस्त्र-शस्त्रोंका युद्धमें क्षय होता चला जा रहा है॥ ५॥ 
( त्वयि युद्धविमुखे चापि जितश्चास्मि हि पाण्डवैः। 
द्रोणस्य प्रमुखे वीरा हतास्ते भ्रातरो मम॥ 
भीमसेनेन राधेय मम चैवानुपश्यतः।) 

' राधानन्दन! तुम युद्धसे मुँह मोड़कर बैठ रहे हो, 
इसलिये पाण्डवोंने मुझे परास्त कर दिया। द्रोणाचार्यके 
सामने ही मेरे देखते-देखते भीमसेनने मेरे वीर भाइयोंको 
मार डाला। 
निकृतः पाण्डवैः शूरैरवध्यै्ैवतैरपि। 
सोऽहं संशयमापन्नः प्रहरिष्ये कथं रणे॥ ६॥ 

“पाण्डव शूरवीर और देवताओंके लिये भी 
अवध्य हैं। उनके द्वारा पराजित होकर मैं जीवनके 
संशयमें पड़ गया हूँ। ऐसी दशामें रणकषेत्रमें मैं कैसे 
युद्ध करूँगा ?'॥ ६॥ 

(एवमुक्तस्तु राधेयो दुर्योधनमरिंदमम्‌।) 
तमब्रवीन्महाराजं सूतपुत्रो नराधिपम्‌। 

यह सुनकर सूत्रपुत्र कर्णने शत्रुदमन नरनाथ 
महाराज दुर्योधनसे इस प्रकार कहा॥६३॥ 

कर्ण उवाच 

मा शोच भरतश्रेष्ठ करिष्येऽहं प्रियं तव॥ ७॥ 
भीष्मः शान्तनवस्तूर्णमपयातु महारणात्‌। 

कर्ण बोला--भरतश्रेष्ठ! शोक न करो। 
तुम्हारा प्रिय कार्य करूँगा, परंतु शान्तनुनन्दन भीष्म शीघ्र 
ही महायुद्धसे हट जायँँ॥ ७३॥ 
निवृत्ते युधि गाङ्गेये न्यस्तशस्त्रे च भारत॥८॥ 
अहं पार्थान्‌ हनिष्यामि सहितान्‌ सर्वसोमकैः। 
पश्यतो युधि भीष्मस्य शपे सत्येन ते नृप॥९॥ 

भरतवंशी नरेश! जब युद्धमें गंगानन्दन भीष्म 
हथियार डाल देंगे और उससे सर्वथा निवृत्त हो जायेगे, 
उस समय मैं युद्धमें भीष्मके देखते-देखते सोमकोंसहित 
समस्त कुन्तीपुत्रोंको एक साथ मार डालूँगा, यह मैं 
तुमसे सत्यकी शपथ खाकर कहता हूँ.॥८-९॥ 
पाण्डवेषु दयां नित्यं स हि भीष्मः करोति वै। 
अशक्तश्च रणे भीष्मो जेतुमेतान्‌ महारथान्‌॥ १० 

भीष्म सदा ही पाण्डवोंपर दया करते हैं; 
अतः युद्धमें वे इन महारथियोँको जीतनेमें सर्वथा 
असमर्थ हें ॥१०॥ 


सप्तनवतितमो5ध्यायः 


१०८१ 


अभिमानी रणे भीष्मो नित्यं चापि रणप्रियः। 
स कथं पाण्डवान्‌ युद्धे जेष्यते तात संगतान्‌॥ १९॥ 
तात! भीष्म युद्धमें अभिमान रखनेवाले तथा सदा 
युद्धको प्रिय माननेवाले हैं; तथापि पाण्डवोंपर दया 
रखनेके कारण वे उन सबको संग्राममें कैसे जीत 
सकेंगे ?॥११॥ 
स त्वं शीघ्रमितो गत्वा भीष्मस्य शिबिरं प्रति। 
अनुमान्य गुरुं वृद्धं शस्त्रं न्यासय भारता १२॥ 
भारत! अतः तुम शीघ्र ही यहाँसे भीष्मजीके 
शिविरमें जाकर अपने उन पूजनीय वृद्ध पितामहको 
राजी करके उनसे हथियार रखवा दो॥ १२॥ 
न्यस्तशस्त्रे ततो भीष्मे निहतान्‌ पश्य पाण्डवान्‌ 
मयैकेन रणे राजन्‌ ससुहृद्गणबान्धवान्‌॥ १३ ॥ 
राजन्‌! भीष्मके हथियार डाल देनेपर पाण्डवोंको 
केवल मेरे द्वारा युद्धमें सुहदों और बान्धवोंसहित मारा 
गया समझो॥ १३॥ 
एवमुक्तस्तु कर्णेन पुत्रो दुर्योधनस्तव। 
अब्रवीद्‌ भ्रातरं तत्र दुःशासनमिदं वचः॥ १४॥ 
अनुयात्रं यथा सर्व सजीभवति सर्वशः। 
दुःशासन तथा क्षिप्रं सर्वमेबोपपादय॥ १५॥ 
कर्णके ऐसा कहनेपर आपके पुत्र दुर्योधनने वहीं 
अपने भाई दुःशासनसे इस प्रकार कहा-- दुःशासन ! तुम 
शीघ्र सब प्रकारसे ऐसी व्यवस्था करो, जिससे यात्रासम्बन्धी 
सब आवश्यक तैयारी सम्पन्न हो जाय'॥ १४-१५॥ 
एवमुक्त्वा ततो राजन्‌ कर्णमाह जनेश्वरः। 


मैं | अनुमान्य रणे भीष्ममेषोऽहं द्विपदां वरम्‌॥ १६॥ 


आगमिष्ये ततः क्षिप्रं त्वत्सकाशमरिंदम। 
अपक्रान्ते ततो भीष्मे प्रहरिष्यसि संयुगे॥ १७॥ 
राजन्‌! दुःशासनसे ऐसा कहकर जनेश्वर दुर्योधने 
कर्णसे कहा--'शत्रुदमन! मैं मनुष्योंमें श्रेष्ठ भीष्मको 
युद्धसे हटनेके लिये राजी करके अभी तुम्हारे पास लौट 
आता हूँ। फिर भीष्मके हट जानेपर तुम युद्धके मैदानमें 
शत्रुओंपर प्रहार करना'॥ १६-१७॥ 
निष्पपात ततस्तूर्णं पुत्रस्तव विशाम्पते। 
सहितो भ्रातृभिस्तैस्तु देवैरिव शतक्रतुः १८॥ 
प्रजानाथ! तदनन्तर आपका पुत्र दुर्योधन तुरंत ही 
अपने भाइयोंके साथ शिविरसे बाहर निकला, मानो 
देवताओंके साथ इन्द्र अपने भवनसे बाहर आये हों ॥ १८ ॥ 
ततस्तं नृपशार्दूलं शादूलसमविक्रमम्‌। 
आरोहयद्धयं तूर्ण भ्राता दुःशासनस्तदा॥ १९॥ 
उस समय भाई दुःशासनने अपने ज्येष्ठ भ्राता 


९०८२ 


श्रीमहाभारते 


[ भीष्मपर्वणि 


सिंहके समान पराक्रमी नृपश्रेष्ठ दुर्योधनको घोडेपर 
चढ़ाया॥१९॥ 
अंगदी बद्धमुकुटो हस्ताभरणवान्‌ नृप। 
धातंराष्ट्रो महाराज विबभौ स पथि व्रजन्‌॥ २०॥ 
नरेश्वर! महाराज! माथेपर मुकुट, भुजाओंमें 
अंगद तथा हाथोंमें वलय आदि आभूषण धारण किये 
मार्गपर जाता हुआ आपका पुत्र दुर्योधन बड़ी शोभा 
पा रहा था॥२०॥ 
भण्डीपुष्पनिकाशेन तपनीयनिभेन च। 
अनुलिप्तः परार्घ्येन चन्दनेन सुगन्धिना॥ २९॥ 
उसने शिरीषपुष्प एवं सुवर्णके समान पीतवर्णका 
बहुमूल्य सुगन्धित चन्दन लगा रखा था॥२१॥ 
अरजोऽम्बरसंवीतः सिंहखेलगतिर्नृप। 
शुशुभे विमलाचिष्पान्‌ नभसीव दिवाकरः॥ २२॥ 
राजन्‌! उसके सारे अंग निर्मल वस्त्रसे ढके हुए 
थे। चह सिंहके समान मस्तानी चालसे चलता था और 
अपनी निर्मल प्रभाके कारण आकाशमें प्रकाशित 
होनेवाले सूर्यके समान शोभा पा रहा था॥२२॥ 
तं प्रयान्तं नरव्याघ्रं भीष्मस्य शिबिरं प्रति। 
अनुजम्मुर्महेष्वासाः सर्वलोकस्य धन्विनः॥ २३॥ 
भ्रातरश्च महेष्वासास्त्रिदशा इव वासवम्‌। 
भीष्मके शिविरको ओर जाते हुए पुरुषश्रेष्ठ दुर्योधनके 
पीछे सारे जगतूके महाधनुर्धर कौरवपक्षीय नरेश तथा 
विशाल धनुष धारण करनेवाले उसके भाई उसी प्रकार 
जा रहे थे, जैसे इनद्रके पीछे देवता चलते हैं ॥ २३६ ॥ 
हयानन्ये समारुह्य गजानन्ये च भारत॥ २४॥ 
रथानन्ये नरश्रेष्ठं परिवव्रुः समन्ततः। 
भारत! कुछ लोग घोड़ोंप और कुछ लोग 
हाथियॉपर चढ़े थे। दूसरे लोग रथोंपर आरूढ़ हो सब 
ओरसे नरश्रेष्ठ दुर्योधनको घेरे हुए थे॥ २४३॥ 
आत्तशस्त्राश्च सुहृदो रक्षणार्थं महीपतेः॥ २५॥ 
प्रादुर्बभूवुः सहिताः शक्रस्येवामरा दिवि। 
राजा दुर्योधनकी रक्षाके लिये समस्त सुहृद्‌ 
अस्त्र-शस्त्र लेकर उसी प्रकार उसके साथ हो गये 
थे, जैसे स्वर्गमें देवता इन्द्रकी रक्षाके लिये उनके साथ 
रहते हैं॥२५३॥ 
स पूज्यमानः कुरुभिः कौरवाणां महाबलः॥ २६॥ 
प; प्रययौ सदनं राजा गाङ्गेयस्य यशस्विन:। 
i अन्वीयमानः सततं सोदरैः परिवारितः॥ २७॥ 
पु इस प्रकार कौरवोंसे पूजित हो महाबली कौरवराज 
छ दुर्योधन यशस्वी भीष्मके शिविरमें गया। उसके भाई 


उसे घेरकर निरन्तर उसीके साथ-साथ रहे ॥ २६-२७॥ 
दक्षिणं दक्षिणः काले सम्भृत्य स्वभुजं तदा। 
हस्तिहस्तोपमं शैक्षं सर्वशन्नुनिबईणम्‌॥ २८॥ 
प्रगृहृन्नञ्जलीन्‌ नुणामुद्यतान्‌ सर्वतो दिशः। 
शुश्राव मधुरा वाचो नानादेशनिवासिनाम्‌॥ २९॥ 
उदार स्वभाववाले राजा दुर्योधने उस समय 
सम्पूर्णं शत्रुओंका संहार करनेमें समर्थ, हाथीकी सूँड्के 
समान विशाल तथा अस्त्र-प्रहारकी शिक्षामें निपुणताको 
प्राप्त हुई अपनी दाहिनी भुजाको ऊपर उठाकर सम्पूर्ण 
दिशाओंमें उठी हुई विभिन्न देशके निवासी मनुष्योंकी 
प्रणामांजलियोंको स्वीकार करते हुए उनकी मधुर बातें 
सुनीं॥२८-२९॥ | 
संस्तूयमानः सूतैश्च मागधैश्च महायशाः। 
पूजयानश्च तान्‌ सर्वान्‌ सर्वलोकेश्वरेश्वरः॥ ३०॥ 
(एवं स प्रययौ राजा सर्वसैन्यसमावृतः।) 
सम्पूर्ण जगतूका अधीश्वर महायशस्वी राजा 
दुर्योधन सम्पूर्ण सेनाओंसे घिरकर सूतों और मागधोंके 
मुखसे अपनी स्तुति सुनता और सब लोगोंका समाद्र 
करता हुआ (भीष्मके शिविरको ओर) आगे बढ़ता 
गया॥३०॥ र 
प्रदीपैः काञ्चनैस्तत्र गन्धतैलावसेचितैः। 
परिववुर्महाराजं प्रज्वलद्भिः समन्ततः॥ ३१॥ 
सुगन्धित तेलसे भरे हुए सोनेके जलते दीपक 
लिये बहुत-से सेवक महाराज दुर्योधनको सब ओरसे 
घेरकर चल रहे थे॥३१॥ 
स तैः परिवृतो राजा प्रदीपैः काञ्चनै्ज्चलन्‌। 
शुशुभे चन्द्रमा युक्तो दीप्तेरिव महाग्रहैः॥ ३२॥ 
उन सुवर्णमय प्रदीपोंसे घिरकर प्रकाशित होनेवाला 
राजा दुर्योधन दीप्तिमान्‌ महाग्रहोंसे संयुक्त चन्द्रमाके 
समान शोभा पा रहा था॥३२॥ 
'काञ्चनोष्णीषिणस्तत्र वेत्रझरझरपाणयः। 
प्रोत्सारयन्तः शनकैस्तं जनं सर्वतो दिशम्‌॥ ३३॥ 
सुनहरी पगड़ी धारण करके हाथॉंमें बेंत और 
झर लिये बहुतेरे सिपाही धीरे-धीरे सब ओरसे 
लोगोंकी भीड़को हटाते हुए चल रहे थे॥३३॥ 
सम्प्राप्य तु ततो राजा भीष्मस्य सदनं शुभम्‌। 
अवतीर्य हयाच्यापि भीष्मं प्राप्य जनेश्वरः॥ ३४॥ 


| अभिवाद्य ततो भीष्मं निषण्णः परमासने। 


काञ्चने सर्वतोभद्रे स्पद््वर्थास्तरणसंवृते॥ ३५॥ 
तत्पश्चात्‌ राजा दुर्योधन भीष्मके सुन्दर निवासः 
स्थानके निकट पहुँचकर घोड़ेसे उतर पड़ा और 

भीष्मजीके पास जाकर उन्हें प्रणाम करके बहुमूल्य 
बिछौनोंसे युक्त सर्वतोभद्र नामक सर्वोत्तम स्वर्णमय 
सिंहासनपर बैठ गया॥ ३४-३५॥ 
उवाच प्राञ्जलिर्भीष्मं बाष्पकण्ठोऽश्रुलोचनः। 
त्वां वयं हि समाश्रित्य संयुगे शन्नुसूदन॥ ३६॥ 
उत्सहेम रणे जेतुं सेन्द्रानपि सुरासुरान्‌। 
किमु पाण्डुसुतान्‌ वीरान्‌ ससुहृदगणबान्धवान्‌॥ ३७॥ 
तस्मादर्हसि गाङ्गेय कृपां कर्तृ मयि प्रभो। 
जहि पाण्डुसुतान्‌ वीरान्‌ महेन्द्र इव दानवान्‌॥ ३८॥ 
इसके बाद नेत्रॉमें आँसू भरकर हाथ जोड़े हुए 
गद्गद कण्ठसे वह भीष्मसे इस प्रकार बोला- 
“शत्रुसूदन! हमलोग आपका आश्रय लेकर युद्धके 
मैदानमें इन्द्रसहित सम्पूर्ण देवताओं तथा असुरोंको 
भी जीतनेका उत्साह रखते हैं; फिर मित्रों और 
बान्धवोंसहित वीर पाण्डवोंको जीतना कौन: बड़ी 
बात है। अतः प्रभो! गंगानन्दन! आपको मुझपर कृपा 
करनी चाहिये। जैसे देवराज इन्द्र दानवोंका संहार 
करते हैं, उसी प्रकार आप वीर पाण्डवोंको मार 
डालिये॥ ३६-३८॥ 
अहं सर्वान्‌ महाराज निहनिष्यामि सोमकान्‌। 
पञ्चालान्‌ केकयैः सार्ध करूषांश्चेति भारत॥ ३९॥ 


त्वद्वचः सत्यमेवास्तु जहि पार्थान्‌ समागतान्‌। 


सोमकांश्च महेष्वासान्‌ सत्यवाग्‌ भव भारत ४०॥ 


“महाराज! भरतनन्दन! मैं केकयॉसहित सम्पूर्ण 
सोमकों, पांचालों और करूषोंको मार डालूँगा-आपकी 
यह बात सत्य हो। भारत! आप युद्धमें सामने आये हुए 
कुन्तीपुत्रो और महाधनुर्धर सोमकोंका वध कीजिये और 
ऐसा करके अपने वचनको सत्य कीजिये॥ ३९-४०॥ 
दयया यदि वा राजन्‌ द्वेष्यभावान्मम प्रभो। 
मन्दभाग्यतया वापि मम रक्षसि पाण्डवान्‌॥ ४१॥ 
अनुजानीहि समरे कर्णमाहवशोभिनम्‌ 
स जेष्यति रणे पार्थान्‌ ससुहृदगणबान्धवान्‌॥ ४२॥ 

“शक्तिशाली राजन्‌! यदि पाण्डवोंके प्रति दयाभाव 
अथवा मेरे दुर्भाग्यवश मेरे प्रति द्वेषभाव रखनेके 
कारण आप पाण्डवोंकी रक्षा करते हैं तों समरभूमिमें 
शोभा पानेवाले कर्णको युद्धके लिये आज्ञा दे दीजिये। 
वह सुहृदों और बान्धवोंसहित कुन्तीपुत्रोंको अवश्य 
जीत लेगा'॥४१-४२॥ 
स एवमुक्त्वा नृपतिः पुत्रो दुर्योधनस्तव। 
नोवाच वचनं किञ्चिद्‌ भीष्मं सत्यपराक्रमम्‌॥ ४३॥ 

सत्यपराक्रमी भीष्मसे ऐसा कहकर आपका पुत्र 
राजा दुर्योधन और कुछ नहीं बोला॥ ४३॥ 


इति श्रीमहाभारते भीष्मपर्वणि भीष्मवधपर्वणि भीष्मं प्रति दुर्योधनवाक्ये सप्तनवतितमोऽध्यायः॥ ९७॥ 
इस प्रकार श्रीमहाभारत भीष्यपर्वके अन्तर्गत भीव्मवधपर्वमें भीष्मके प्रति दुर्योधनका 
वचनविषयक सत्तानबेवाँ अध्याय पूरा हुआ॥ ९७॥ 

[ दाक्षिणात्य अधिक पाठके २१ श्लोक मिलाकर कुल ४५३ श्लोक हैं।] 


IO तल 


अष्टनवतितमोऽध्यायः 


भीष्मका दुर्योधनको अर्जुनका पराक्रम बताना और भयंकर युद्धके लिये प्रतिज्ञा करना 
तथा प्रातःकाल दुर्योधनके द्वारा भीष्मकी रक्षाकी व्यवस्था 


संजय उवाच 
वाक्‌ शल्यैस्तव पुत्रेण सोऽतिविद्धो महामनाः। 
दुःखेन महताऽऽविष्टो नोवाचाप्रियमण्वपि॥ १॥ 
संजय कहते हैं-महाराज! आपके पुत्रद्वारा 
वाग्बाणोंसे अत्यन्त विद्ध होकर महामना भीष्मको महान्‌ 
दुःख हुआ; तथापि उन्होंने उससे कोई किंचिन्मात्र भी 
अप्रिय वचन नहीं कहा॥१॥ 
स घ्यात्वा सुचिरं कालं दुःखरोषसमन्वितः । 
श्वसमानो यथा नागः प्रणुन्नो वाकशलाकया॥ २॥ 
वे दुःख और रोषसे युक्त होकर दीर्घकालतक 


कुछ सोचते हुए लंबी साँस खींचते रहे। वाणीरूपी 
अंकुशसे पीड़ित होकर वे हाथीके समान व्यथाका 
अनुभव करने लगे॥ २॥ 
उद्वृत्य चक्षुषी कोपानिर्दहन्निव भारती 
सदेवासुरगन्धर्वं लोकं लोकविदां वरः॥ ३॥ 
भारत! फिर क्रोधसे दोनों आँखें चढाकर लोकवेत्ताओंमें 
श्रेष्ठ भीष्म इस प्रकार देखने लगे, मानो देवताओं, असुरों 
और गन्धर्वोसहित सम्पूर्ण लोकोंको दग्ध कर डालेंगे॥ 
अब्रवीत्‌ तव पुत्रं स सामपूर्वमिदं वचः। 
किं त्वं दुर्याधनैवं मां वाकूशल्यैरपकृन्तसि॥ ४॥ 

घटमानं यथाशक्ति कुर्वाणं च तव प्रियम्‌। 
जुह्वानं समरे प्राणांस्तव वै प्रियकाम्यया॥ ५॥ 
फिर आपके पुत्रको सान्त्वना देते हुए वे उससे 
इस प्रकार बोले- बेटा दुर्योधन! तुम इस प्रकार 
वाग्बाणोंसे मुझे क्यों छेद रहे हो? मैं तो यथाशक्ति 
शन्रुओंपर विजय पानेकी चेष्टा करता हूँ और तुम्हारे 
प्रिय साधनमें लगा हुआ हूँ। इतना ही नहीं, तुम्हारा प्रिय 
करनेकी इच्छासे मैं समराग्निमें अपने प्राणोंको होम 
देनेके लिये भी तैयार हूँ॥४-५॥ 
यदा तु पाण्डवः शूरः खाण्डवेऽग्निमतर्पयत्‌। 
पराजित्य रणे शक्रं पर्याप्तं तन्निदर्शनम्‌॥ ६॥ 
“परंतु तुम्हें याद होगा, जब शूरवीर पाण्डुनन्दन 
अर्जुने युद्धमें देवराज इन्द्रको परास्त करके खाण्डव- 
वनमें अग्निको तृप्त किया था, वही उनकी अजेयताका 
पूरा प्रमाण है॥६॥ 
यदा च त्वां महाबाहो गन्धर्वैहतमोजसा। 
अमोचयत्‌ पाण्डुसुतः पर्याप्तं तन्निदर्शनम्‌॥ ७॥ 
“महाबाहो! जब गन्धर्वलोग तुम्हें बलपूर्वक पकड़ 
ले गये थे, उस समय भी पाण्डुपुत्र अर्जुनने ही तुम्हें 
छुड़ाया था। उनके अनन्त पराक्रमको समझनेके लिये 
यह दृष्टान्त पर्याप्त होगा॥ ७॥ 
द्रवमाणेषु शूरेषु सोद्रेषु तव प्रभो। 
सूतपुत्रे च राधेये पर्याप्तं तन्निदर्शनम्‌॥८॥ 
“प्रभो! उस अवसरपर तुम्हारे ये शूरवीर भाई और 
राधानन्दन सूतपुत्र कर्ण तो मैदान छोड़कर भाग गये थे। 
यह अर्जुनकी अद्भुत शक्तिका पर्याप्त उदाहरण है ॥ ८॥ 
यच्च नः सहितान्‌ सर्वान्‌ विराटनगरे तदा। 
एक एव समुद्यातः पर्याप्तं तन्निदर्शनम्‌॥ ९॥ 
“उन दिनों विराटनगरमें हम सब लोग एक साथ 
युद्धके लिये डटे हुए थे, परंतु अर्जुनने अकेले ही 
इमलोगोंपर आक्रमण किया। यह उनकी अपरिमित 
शक्तिका पर्याप्त उदाहरण है॥ ९॥ 
द्रोणं य युधि संरब्धं मां च निर्जित्य संयुगे। 
वासांसि स समादत्त पर्याप्तं तन्निदर्शनम्‌॥ १०॥ 
' अर्जुनने क्रोधमें भरे हुए द्रोणाचार्यको तथा मुझे 
भी युद्धमें परास्त करके सबके वस्त्र छीन लिये थे। यह 
उनकी अजेयताका पर्याप्त प्रमाण है॥१०॥ 
तथा द्रौणिं महेष्वासं शारद्वतमथापि च। 
गोग्रहे जितवान्‌ पूर्व पर्याप्तं तन्निदर्शनम्‌॥ ११॥ 
“पूर्वकालमें उसी गोग्रहके अवसरपर पाण्डु- 
कुमारने महाधनुर्धर अश्वत्थामा तथा कृपाचार्यको भी 

परास्त कर दिया था। यह दृष्टान्त उन्हें समझनेके लिये 
पर्याप्त है॥११॥ 
विजित्य च यदा कर्ण सदा पुरुषमानिनम्‌। 
उत्तरायै ददौ वस्त्रं पर्याप्तं तन्निदर्शनम्‌॥ १२॥ 
'उन दिनों सदा अपने पुरुषार्थका अभिमान 
रखनेवाले कर्णको भी जीतकर अर्जुनने उसके वस्त्र 
छीनकर उत्तराको अर्पित किये थे। यह दृष्टान्त पर्याप्त 
होगा॥ १२॥ 
निवातकवचान्‌ युद्धे वासवेनापि दुर्जयान्‌। 
जितवान्‌ समरे पार्थः पर्याप्तं तन्निदर्शनम्‌॥ १३॥ 
“जिन्हें परास्त करना इन्द्रके लिये भी कठिन था; 
उन निवातकवचोंको अर्जुने युद्धमें परास्त कर दिया 
था। उनकी अलौकिक शक्तिको समझनेके लिये यह 
दृष्टान्त पर्याप्त होगा॥ १३॥ 
को हि शक्तो रणे जेतुं पाण्डवं रभसं तदा। 
यस्य गोप्ता जगद्गोप्ता शङ्खचक्रगदाधरः॥ १४॥ 
वासुदेवोऽनन्तशक्तिः सृष्टिसंहारकारकः। 
सर्वेश्वरो देवदेवः परमात्मा सनातनः॥ १५॥ 
“विश्वरक्षक, शंख, चक्र और गदा धारण करनेवाले 
अनन्तशक्ति, सृष्टि और संहारके एकमात्र कर्ता देवाधिदेव 
सनातन परमात्मा सर्वेश्वर भगवान्‌ वासुदेव जिनकी रक्षा 
करनेवाले हैं, उन वेगशाली वीर पाण्डुपुत्र अर्जुनको 
युद्धके मैदानमै कौन जीत सकता है॥ १४-१५॥ 
उक्तोऽसि बहुशो राजन्‌ नारदाद्यैर्महर्षिभिः। 
त्वं तु मोहान्न जानीषे वाच्यावाच्यं सुयोधन॥ १६॥ 
“राजन्‌! सुयोधन! यह बात नारद आदि महर्षियोंने 
तुमसे कई बार कही है, परंतु तुम मोहवश कहने और 
न कहनेयोग्य बातको समझते ही नहीं हो॥१६॥ 
मुमूर्षुहि नरः सर्वान्‌ वृक्षान्‌ पश्यति काञ्चनान्‌। 
तथा त्वमपि गान्धारे विपरीतानि पश्यसि॥ १७॥ 
'गान्थारीनन्दन! जैसे मरणासन्न मनुष्य सभी 
वृक्षोंको सुनहरे रंगका देखता है, उसी प्रकार तुम भी 
सब कुछ विपरीत ही देख रहे हो॥ १७॥ 
स्वयं वैरं महत्‌ कृत्वा पाण्डवैः सह सुंजयैः। 
युद्ध्यस्व तानद्य रणे पश्यामः पुरुषो भव॥ १८॥ 
(अशक्याः पाण्डवा जेतुं देवैरपि सवासवैः । ) 
“तुमने स्वयं ही पाण्डवों तथा सृंजयोंके साथ 
महान्‌ वैर ठाना है। अतः अब तुम्हीं युद्ध करो। हम 
सब लोग देखते हैं। तुम स्वयं पुरुषत्वका परिचय दो। 
पाण्डवोंको तो इन्द्रसहित सम्पूर्ण देवता भी नहीं जीत 
सकते॥ १८॥ 

अहे तु सोमकान्‌ सर्वान्‌ पञ्चालांश्च समागतान्‌। 
निहनिष्ये नरव्याघ्र वर्जयित्वा शिखण्डिनम्‌॥ १९॥ 
“किंतु पुरुषसिंह! मैं केवल शिखण्डीको छोड़कर 
युद्धमें आये हुए समस्त सोमकों और पांचालोंको भी मार 
डालुँगा॥ १९॥ 
तैर्वाहं निहतः संख्ये गमिष्ये यमसादनम्‌। 
तान्‌ वा निहत्य समरे प्रीतिं दास्याम्यहं तव॥ २०॥ 
“या तो उन्हींके हाथों युद्धमें मारा जाकर मैं 
यमलोकका रास्ता लूगा अथवा उन्हींको समरांगणमें 
मारकर मैं तुम्हें हर्ष प्रदान करूँगा॥२०॥ 
पूर्व हि स्त्री समुत्पन्ना शिखण्डी राजवेश्मनि। 
वरदानात्‌ पुमाञ्जातः सैषा वै स्त्री शिखण्डिनी ॥ २९॥ 
“शिखण्डी पहले राजभवनमें स्त्रीके रूपमें उत्पन्न 
हुआ था; फिर वरदानसे पुरुष हो गया, अतः मेरी 
दृष्टिमें तो यह स्त्रीरूपा शिखण्डिनी ही है॥२१॥ 
तमहं न हनिष्यामि प्राणत्यागेऽपि भारत। 
यासौ प्राङ्निर्मिता धात्रा सैषा वै स्त्री शिखण्डिनी॥ २२॥ 
“भारत! मेरे प्राणोंपर संकट आ जाय तो भी मैं उसे 
नहीं मारूँगा। जिसे विधाताने पहले स्त्री बनाया था, वह 
शिखण्डिनी आज भी मेरी दृष्टिें स्त्री ही है॥ २२॥ 
सुखं स्वपिहि गान्धारे श्वोऽपि कर्ता महारणम्‌। 
यं जनाः कथयिष्यन्ति यावत्‌ स्थास्यति मेदिनी॥ २३॥ 
' गान्धारीनन्दन! अब तुम सुखसे जाकर सो रहो। 
कल मैं बड़ा भीषण युद्ध करूँगा, जिसकी चर्चा लोग 
तबतक करते रहेंगे, जबतक कि यह पृथ्वी बनी रहेगी'॥ 
एवमुक्तस्तव सुतो निर्जगाम जनेश्वर। 
अभिवाद्य गुरु मूर्ध्ना प्रययौ स्वं निवेशनम्‌॥ २४॥ 
जनेश्वर! भीष्मके ऐसा कहनेपर आपका पुत्र 
दुर्योधन अपने उन गुरुजनके चरणोंमें मस्तक रखकर 
प्रणाम करनेके पश्चात्‌ अपने शिविरको चला गया॥ २४॥ 
आगम्य तु ततो राजा विसृज्य च महाजनम्‌। 
प्रविवेश ततस्तूर्णं क्षयं शत्रुक्षयङ्करः॥ २५॥ 
वहाँ आकर शत्रुओंका विनाश करनेवाले राजा 
दुर्योधने लोगोंके उस महान्‌ समुदायको तुरंत विदा कर 
दिया और स्वयं शिविरके भीतर प्रवेश किया॥ २५॥ 
प्रविष्ट: स निशां तां च गमयामास पार्थिवः। 
प्रभातायां च शर्वर्यां प्रातरुत्थाय तान्‌ नूपः ॥ २६ 
राज्ञः समाज्ञापयत सेनां ह। 
अद्य भीष्मो रणे क्रुद्धो निहनिष्यति सोमकान्‌॥ २७॥ 
भूपाल! वहाँ जाकर राजाने सुखसे रात बितायी 
और सबेरा होनेपर उसने प्रातःकाल उठकर राजाओंको 

यह आज्ञा दी-'राजसिंहो! तुम सब लोग सेनाको 
युद्धके लिये तैयार करो, आज पितामह भीष्म रणभूमिमें 
कुपित होकर सोमकोंका संहार करेंगे'॥ २६-२७॥ 
दुर्योधनस्य तच्छुत्वा रात्रौ विलपितं बहु। 
मन्यमानः स तं राजन्‌. प्रत्यादेशमिवात्मनः॥ २८॥ 
राजन्‌! रातमें दुर्योधनके अनेक प्रकारके विलापको 
सुनकर भीष्मने यह समझ लिया कि अब दुर्योधन मुझे 
युद्धसे हटाना चाहता है॥२८॥ 
निर्वेदं परमं गत्वा विनिन्द्य परवश्यताम्‌। 
दीर्घ दध्यौ शान्तनवो योदध्ुुकामोऽर्जुनं रणे॥ २९॥ 
इससे उनके मनमें बड़ा खेद हुआ। भीष्मने 
पराधीनताकी भूरि-भूरि निन्दा करके रणभूमिमें अर्जुनके 
साथ युद्ध करनेका संकल्प लेकर दीर्घकालतक विचार 
किया॥ २९॥ 
इङ्गितेन तु तज्ज्ञात्वा गाङ्गेयेन विचिन्तितम्‌। 
दुर्योधनो महाराज दुःशासनमचोदयत्‌॥ ३०॥ 
महाराज! गंगानन्दन भीष्मने क्या सोचा है? 
इस बातको संकेतसे समझकर दुर्योधने दुःशासनसे 
कहा- ॥ ३०॥ 
दुःशासन रथास्तूर्णं युज्यन्तां भीष्मरक्षिणः। 
द्वाविंशतिमनीकानि सर्वाण्येवाभिचोदय॥ ३१॥ 
"दुःशासन! तुम शीघ्र ही भीष्मको रक्षा करनेवाले 
रथोंको जोतकर तैयार कराओ। अपने पास कुल बाईस 
सेनाएँ हैं।- उन सबको भीष्मकी रक्षामें ही नियुक्त कर 
दो॥ ३१॥ 
इदं हि समनुप्राप्तं वर्षपूगाभिचिन्तितम्‌। 
पाण्डवानां ससैन्यानां वधो राज्यस्य चागमः॥ ३२॥ 
' आज वह अवसर प्राप्त हुआ है, जिसके लिये हम 
बहुत वर्षांसे विचार करते आ रहे हैं। आज सेनासहित 
समस्त पाण्डवोंका वध तथा राज्यका लाभ होगा॥ ३२॥ 
तत्र कार्यतमं मन्ये भीष्मस्यैवाभिरक्षणम्‌। 
स नो गुप्तः सहायः स्याद्धन्यात्‌ पार्थाश्च संयुगे ॥ ३३॥ 
“इस विषयमें मैं भीष्मको रक्षाको ही अपना 
प्रधान कर्तव्य समझता हुँ। वे सुरक्षित रहनेपर हमारे 
सहायक होंगे और संग्रामभूमिमें कुन्तीकुमारोंका वध 
कर सकेंगे॥३३॥ 
अन्नवीद्दरि विशुद्धात्मा नाहं हन्यां शिस्रणिडनम्‌। 
स्त्रीपूर्वको ह्यसौ राजंस्तस्माद वर्ज्यो मया रणे॥ ३४॥ 
“विशुद्ध अन्तःकरणवाले महात्मा भीष्मने मुझसे 
कहा है कि “राजन्‌! मैं शिखण्डीको नहीं मार सकता; 
क्योंकि वह पहले स्त्रीरूपमें उत्पन्न हुआ था और इसीलिये 

युद्धमें मुझे उसका परित्याग कर देना है ॥३४॥ 
'लोकस्तद वेद यदहं पितुः प्रियचिकीर्षया। 
राज्यं स्फीतं महाबाहो स्त्रियश्च त्यक्तवान्‌ पुरा॥ ३५॥ 
“महाबाहो! सारा संसार यह जानता है कि मैंने 
पूर्वकालमें पिताका प्रिय करनेकी इच्छासे समृद्धशाली 
राज्य तथा स्त्रियोंका परित्याग कर दिया था॥३५॥ 
नेवं चाहं स्त्रियं जातु न स्त्रीपूर्वं कथंचन। 
इन्यां युधि नरश्रेष्ठ सत्यमेतद्‌. ब्रवीमि ते॥ ३६॥ 
“नसभ्रेष्ठ! में कभी किसी स्त्रीको अथवा जो पहले 
स्त्री रहा हो, उस पुरुषको भी किसी प्रकार युद्धमें मार 
नहीं सकता; यह मैं तुमसे सत्य कहता हूँ॥३६॥ 
अयं स्त्रीपूर्वको राजञ्छिखण्डी यदि ते श्रुतः। 
उद्योगे कथितं यत्तत्‌ तथा जाता शिखण्डिनी॥ ३७॥ 
कन्या भूत्वा पुमाञ्जातः स च मां योधयिष्यति। 
तस्याहं प्रमुखे बाणान्‌ न मुञ्चेयं कथंचन॥ ३८॥ 
“राजन्‌! तुमने भी सुना होगा, यह शिखण्डी पहले 
्त्रीरूपमें पैदा हुआ था। यह बात मैंने तुमसे युद्धको 
तैयारीके समय बता दी थी। इस प्रकार कन्यारूपमें 
उत्पन्न हुई शिखण्डिनी पहले स्त्री होकर अब पुरुष हो 
गयी है। वह पुरुष बना हुआ शिखण्डी यदि मुझसे युद्ध 
करेगा तो मैं उसके ऊपर किसी प्रकार भी बाण नहीं 
चलाऊँगा॥ ३७-३८॥ 
युद्धे हि क्षत्रियांस्तात पाण्डवानां जयैषिणः। 
सर्वानन्यान्‌ हनिष्यामि सम्प्राप्तान्‌ रणमूर्धनि॥ ३९॥ 
“तात! पाण्डवपक्षके दूसरे जो-जो विजयाभिलाषी 
क्षत्रिय युद्धके मुहानेपर मेरे सामने आयेंगे, उन सबका 
मैं बध करूँगा'॥ ३९॥ 
एवं मां भरतश्रेष्ठ गाङ्गेयः प्राह शास्त्रवित्‌। 
तत्र सर्वात्मना मन्ये गाङ्गेयस्यैव पालनम्‌॥ ४०॥ 
“ भरतश्रेष्ठ दुःशासन! शास्त्रोंके ज्ञाता गंगानन्दन 
भीष्मने इस प्रकार मुझसे कहा है। अतः युद्धभूमिमें सब 
प्रकारसे भीष्मकी रक्षाको ही मैं अपना मुख्य कर्तव्य 
मानता हूँ॥ ४०॥ 
अरक्ष्यमाणं हि वृको हन्यात्‌ सिंहं महाहवे। 
मा वृकेणेव गाङ्गेयं घातयेम शिखणिडना॥ ४१॥ 
“यदि महायुद्धमें सिंहकी रक्षा नहीं की जाय तो 
उसे एक भेड़िया मार सकता है, परंतु हम भेड़ियेके 
सदृश शिखण्डीके हाथसे सिंहके समान भीष्मका 
वध नहीं होने देंगे॥ ४१ ॥ 
मातुलः शकुनिः शल्यः कृपो द्रोणो विविंशतिः। 
यत्ता रक्षन्तु गाङ्गेयं तस्मिन्‌ गुप्ते श्रुवो जयः॥ ४२॥ 


(अतः उनकी रक्षाके लिये सारी आवश्यक 
व्यवस्था करो।) मामा शकुनि, शल्य, कृपाचार्य, द्रोणाचार्य 
और विविंशति-ये सब लोग सावधान होकर गंगानन्दन 
भीष्मकी रक्षा करें। उनके सुरक्षित रहनेपर हमारी 
विजय निश्चित है'॥ ४२॥ 

ल त्वा तु ते सर्वे दुर्योधनवचस्तदा। 

रथवंशेन गाङ्गेयं पर्यवारयन्‌॥ ४३॥ 

उस समय दुर्योधनकी यह बात सुनकर उन सब 

वीरोंने रथकी विशाल सेनाद्वारा गंगानन्दन भीष्मको सब 

ओरसे घेर लिया॥४३॥ 

पुत्राश्च तव गाङ्गेयं परिवार्यं ययुर्मुदा। 

कम्पयन्तो भुवं द्यां च क्षोभयन्तश्च पाण्डवान्‌॥ ४४॥ 
आपके सब पुत्र भी भीष्मको चारों ओरसे घेरकर 

प्रसन्नतापूर्वक चले। वे उस समय भूलोक और स्वर्ग- 

लोकको भी कँपाते हुए पाण्डवोंके मनमें क्षोभ उत्पन्न 

कर रहे थे॥ ४४॥ 

ते रथैः सुसम्प्रयुक्तैरदन्तिभिश्च महारथाः। 

परिवार्य रणे भीष्मं दंशिताः समवस्थिताः॥ ४५॥ 
वे समस्त कौरव महारथी सुशिक्षित रथों और 

हाथियोंसे भीष्मको घेरकर कवच आदिसे सुसज्जित हो 

युद्धके लिये खड़े हो गये॥ ४५॥ 

यथा देवासुरे युद्धे त्रिदशा वञ्रधारिणम्‌। 

सर्वे ते स्म व्यतिष्ठन्त रक्षन्तस्तं महारथम्‌॥ ४६॥ 
जिस प्रकार देवासुर-संग्रामके समय देवताओंने 

वज्रधारी इन्द्रकी रक्षा की थी, उसी प्रकार वे सब कौरव 

योद्धा महारथी भीष्मकी रक्षा करने लगे॥४६॥ 

ततो दुर्योधनो राजा पुनर्भ्रातरमब्रवीत्‌। 

सव्यं चक्रं युधामन्युरुत्तमौजाश्च दक्षिणम्‌॥ ४७॥ 

गोप्तारावर्जुनस्यैतावर्जुनोऽपि शिखण्डिनः। 

रक्ष्यमाणः स पार्थेन तथास्माभिर्विवर्जितः॥ ४८॥ 

यथा भीष्मं न नो हन्याद्‌ दुःशासन तथा कुरु। 

तब राजा दुर्योधनने अपने भाईसे पुनः इस 
प्रकार कहा--' दुःशासन! अर्जुनके रथके बायें' 
पहियेको रक्षा युधामन्यु और दाहिने पहियेकी रक्षा 
उत्तमौजा करते हैं। इस प्रकार अर्जुनके ये दो रक्षक 
हैं और अर्जुन भी शिखण्डीकी रक्षा करते हैं। 
अर्जुनसे सुरक्षित और हमलोगोंसे उपेक्षित होकर 
शिखण्डी हमारे भीष्मको जिस प्रकार मार न सके, 
ऐसी व्यवस्था करो'॥ ४७-४८३ ॥ 
भ्रातुस्तद्‌ वचनं श्रुत्वा पुत्रो दुःशासनस्तव ४९॥ 
भीष्मं प्रमुखतः कृत्वा प्रययौ सह सेनया। 


भीष्मवधपर्व ] 


बडे भाईकी यह बात 
दुःशासन भीष्मको आगे करके 
मैदानमें' गया॥ ४९३ ॥ 
भीष्मं तु रथवंशेन दृष्ट्वा समभिसंवृतम्‌ 
अर्जुनो रथिनां श्रेष्ठो भवी 


एकोनशततमोऽध्यायः 

सुनकर आपका पुत्र | श्रेष्ठ अर्जुनने धृष्ट्युम्नसे कहा-॥५०६॥ 
सेनाके साथ युद्धके | शिखण्डिनं नरव्याघ्रं भीष्मस्य प्रमुखे नुप। 


स्थापयस्वाद्य पाञ्चाल्य तस्य गोप्ताहमित्युत॥ ५१ ॥ 
“नरेश्वर! पांचालराजकुमार! आज तुम पुरुषसिंह 
शिखण्डीको भीष्मके सामने उपस्थित करो। मैं उसकी 


भीष्मको रथोंके समूहसे घिरा हुआ देख रथियोंमें | रक्षा करूँगा'॥५१॥ 
इति श्रीमहाभारते भीष्मपर्वणि भीष्मवधपर्वणि भीष्मदुर्योधनसंवादे अष्टनवतितमोऽध्यायः ॥ ९८॥ 


इस प्रकार श्रीमहाभारत भीव्मपर्वके अन्तर्गत भीव्मवधपर्वमें भीष्प- 


दुर्योधनसंवादविषयक 


अट्ठानबेवाँ अध्याय पूरा हुआ॥ ९८॥ 
[ दाक्षिणात्य अधिक पाठका ३ श्लोक मिलाकर कुल ५१३ श्लोक हैं।] 
एकोनशततमोऽध्यायः 


नवें दिनके युद्धके लिये उभयपक्षकी सेनाओंकी व्यूह-रचना और उनके घमासान 
युद्धका आरम्भ तथा विनाशसूचक उत्पातोंका वर्णन 


संजय उवाच 
ततः शान्तनवो भीष्मो निर्ययौ सह सेनया। 
व्यूहं चाव्यूहत महत्‌ सर्वतोभद्रमात्मनः॥ १॥ 
संजय कहते हैं-महाराज! तदनन्तर शान्तनु- 
नन्दन भीष्म सेनाके साथ शिविरसे बाहर निकले। 
उन्होंने अपनी सेनाको सर्वतोभद्र नामक महान्‌ व्यूहके 
रूपमें संगठित किया॥ १॥ 
कृपश्च कृतवर्मा च शैब्यश्चैव महारथः। 
शकुनिः सैन्धवश्चैव काम्बोजश्च सुदक्षिणः॥ २॥ 
भीष्मेण सहिताः सर्वे पुत्रैश्च तव भारत। 
अग्रतः सर्वसैन्यानां व्यूहस्य प्रमुखे स्थिताः॥ ३॥ 
भारत! कृपाचार्य, कृतवर्मा, महारथी शैब्य, शकुनि, 
सिन्धुराज जयद्रथ तथा काम्बोजराज सुदक्षिण-ये सब 
नरेश भीष्म तथा आपके पुत्रोंके साथ सम्पूर्ण सेनाके 
आगे तथा व्यूहके प्रमुख भागमें खड़े हुए थे॥२-३॥ 
द्रोणो भूरिश्रवाः शल्यो भगदत्तश्च मारिष। 
दक्षिणं पक्षमाश्रित्य स्थिता व्यूहस्य दंशिताः॥ ४॥ 
आर्य! द्रोणाचार्य, भूरिश्रवा, शल्य तथा भगदत्त-- 
ये कवच बाँधकर व्यूहके दाहिने पक्षका आश्रय 
लेकर खड़े थे॥ ४॥ 
अश्वत्थामा च महारथौ। 
महत्या सेनया युक्ता वामं पक्षमपालयन्‌॥५॥ 
अश्वत्थामा, सोमदत्त तथा अवन्तीके दोनों 
राजकुमार महारथी विन्द और अनुविन्द-ये विशाल 
सेनाके साथ व्यूहके वाम पक्षका संरक्षण कर रहे थे॥ 


दुर्योधनो महाराज त्रिगर्तैः सर्वतो वृतः। 
व्यूहमध्ये स्थितो राजन्‌ पाण्डवान्‌ प्रति भारत॥ ६॥ 
महाराज! भरतवंशी नरेश! त्रिगर्तदेशीय सैनिकोंके 
द्वारा सब ओरसे घिरा हुआ दुर्योधन पाण्डवोंका सामना 
करनेके लिये व्यूहके मध्यभागमें खड़ा हुआ॥ ६॥ 
अलम्बुषो रथश्रेष्ठः श्रुतायुश्च महारथः। 
पृष्ठतः सर्वसैन्यानां स्थितौ व्यूहस्य दंशितौ॥ ७॥ 
रथियोंमें श्रेष्ठ अलम्बुष और महारथी श्रुतायु-ये 
दोनों कवच धारण करके सम्पूर्ण सेनाओं तथा व्यूहके 
पृष्ठभागमें खड़े थे॥७॥ 
एवं च तं तदा व्यूहं कृत्वा भारत तावकाः। 
संनद्धाः समदृश्यन्त प्रतपन्त इवाग्नय: ॥८॥ 
भारत! इस प्रकार व्यूहरचना करके उस समय 
आपके पुत्र कवच आदिसे सुसज्जित हो प्रज्वलित 
अग्नियोंके समान दृष्टिगोचर हो रहे थे॥८॥ 
ततो युधिष्ठिरो राजा भीमसेनश्च पाण्डवः। 
नकुलः सहदेवश्च माद्रीपुत्रावुभावषि॥ ९॥ 
अग्रतः सर्वसैन्यानां स्थिता व्यूहस्य दंशिताः । 
उधर राजा युधिष्ठिर, पाण्ड्कुमार भीमसेन, माद्रीके 
दोनों पुत्र नकुल और सहदेव सब सेनाओं तथा व्यूहके 
अग्र भागमें कवच बाँधकर खड़े हुए॥ ९३ ॥ 
धुष्टद्युम्नो विराटश्च सात्यकिश्च महारथः॥ १०॥ 
स्थिताः सैन्येन महता परानीकविनाशनाः। 
धृष्टद्युम्न, राजा विराट और महारथी सात्यकि 
ये शत्नुसेनाका विनाश करनेवाले वीर भी विशाल सेनाके 

साथ व्यूहमें यथास्थान स्थित थे॥ १०६ ॥ 
शिखण्डी विजयश्चैव राक्षसश्च घटोत्कचः॥ ११ 
चेकितानो महाबाहुः कुन्तिभोजश्च वीर्यवान्‌। 
स्थिता रणे महाराज महत्या सेनया वृताः॥ १२॥ 
महाराज! शिखण्डी, अर्जुन, राक्षस घटोत्कच, 
महाबाहु चेकितान तथा पराक्रमी कुन्तिभोज-ये 
विशाल सेनासे घिरे हुए वीर युद्धभूमिमें यथायोग्य 
स्थानपर खड़े थे॥ ११-१२॥ 
अभिमन्युर्महेष्वासो द्रुपदश्च महाबलः। 
युयुधानो महेष्वासो युधामन्युश्च वीर्यवान्‌॥ १३॥ 
केकया भ्रातरश्चैव स्थिता युद्धाय दंशिताः। 
महाधनुर्धर अभिमन्यु, महाबली द्रुपद, विशाल 
धनुष धारण करनेवाले युयुधान, पराक्रमी युधामन्यु 
और पाँचों भाई केकयराजकुमार-ये कवच धारण 
करके युद्धके लिये तैयार खड़े थे॥१३६॥ 
एवं तेऽपि महाव्यूहं प्रतिव्यूह्य सुदुर्जयम्‌॥ १४॥ 
पाण्डवाः समरे शूराः स्थिता युद्धाय दंशिताः। 
इस प्रकार शूरवीर पाण्डव भी समरांगणमें अत्यन्त 
दुर्जय महाव्यूहकी रचना करके कवच बाँध युद्धके 
लिये तैयार थे॥ १४३ ॥ 
तावकास्तु रणे यत्ताः सहसेना नराधिपाः॥ १५॥ 
अभ्युद्ययू रणे पार्थान्‌ भीष्मं कृत्वाग्रतो नृप। 
तथैव पाण्डवा राजन्‌ भीमसेनपुरोगमाः ॥ १६॥ 
राजन्‌! आपको सेनाके नरेश अपनी-अपनी सेनाओंके 
साथ युद्धके लिये उद्यत हो भीष्मको आगे करके पाण्डवोंपर 
चढ़ आये। नरेश्वर! उसी प्रकार भीमसेन आदि पाण्डवोंने 
भी आपको सेनापर आक्रमण किया॥ १५-१६॥ 
भीष्मं योद्धुमभीप्सन्तः संग्रामे विजयैषिणः। 
वेडा: किलकिलाः शङ्खान्‌ क्रकचान्‌ गोविषाणिकाः १७॥ 
भेरीमृदङ्गपणवान्‌ नादयन्तश्च पुष्करान्‌। 
पाण्डवा अभ्यवर्तन्त नदन्तो भैरवान्‌ रवान्‌॥ १८॥ 
संग्राममें भीष्मके साथ युद्धकी इच्छा रखनेवाले 
विजयाभिलाषी पाण्डव सिंहनाद, किल-किल शब्द, 
शंखध्वनि, क्रकच, गोशृंग, भेरी, मृदंग, पणव तथा 
पुष्कर आदि बाजोंको बजाते तथा भैरव-गर्जना करते 
हुए कौरव-सेनापर चढ़ आये॥१७-१८॥ 
भेरीमृदङ्गशङ्खानां दुन्दुभीनां च निःस्वनैः । 
उत्कृष्टसिंहनादैश्च वल्गितैश्च पृथग्विधै: ॥ १९॥ 
वयं प्रतिनदन्तस्तानगच्छाम त्वरान्विता: । 
सहसैवाभिसंक्रुद्धास्तदा5सीत्‌ तुमुलं महत्‌॥ २०॥ 
भेरी, मृदंग, शंख और दुन्दुभियोंकी ध्वनि एवं 


श्रीमहाभारते 


[ भीष्मपर्वणि 
उच्चस्वरसे सिंहनाद करते तथा अनेक प्रकारसे अपनी 
शेखी बघारते हुए हमलोगोंने भी बड़ी उतावलीके साथ 
अत्यन्त क्रुद्ध हो सहसा उनपर आक्रमण किया और 
उनकी गर्जनाका उत्तर हम भी अपनी गर्जनाद्वारा ही 
देने लगे। उस समय उभय पक्षके सैनिकोंमें महान्‌ युद्ध 
होने लगा॥१९-२०॥ 
ततोऽन्योन्यं प्रधावन्तः सम्प्रहारं प्रचक्रिरे। 
तत: शब्देन महता प्रचकम्पे वसुन्धरा॥ २१॥ 
दोनों पक्षके योद्धा एक-दूसरेपर धावा करते 
हुए अस्त्र-शस्त्रोंका प्रहार करने लगे। उस समय 
जो महान्‌ कोलाहल हुआ, उससे सारी पृथ्वी काँपने 
लगी॥२१॥ 
पक्षिणश्च महाघोरं व्याहरन्तो विबश्चमुः। 
सप्रभश्चोदितः सूर्यो निष्प्रभः समपद्यत॥ २२॥ 
पक्षी अत्यन्त घोर शब्द करते हुए आकाशमें 
चक्कर काटने लगे। सूर्य यद्यपि तेजस्वी रूपमें उदित 
हुआ था, तथापि उस समय निस्तेज हो गया॥२२॥ 
ववुश्च वातास्तुमुलाः शंसन्तः सुमहद्‌ भयम्‌। 
घोराश्च घोरनिह्णादाः शिवास्तत्र ववाशिरे॥ २३॥ 
महान्‌ भयको सूचना देनेवाली भयंकर वायु बड़े 
वेगसे बहने लगी। घोर वञ्रपातके-से भयानक शब्द 
सुनायी देने लगे। सियारिनें अशुभ बोली बोलने 
लगीं॥ २३॥ 
वेदयन्त्यो महाराज महद्‌ वैशसमागतम्‌। 
दिशः प्रज्वलिता राजन्‌ पांसुवर्षं पपात च॥ २४॥ 
रुधिरेण समुन्मिश्रमस्थिवर्ष तथैव च। 
रुदतां वाहनानां च नेत्रेभ्यः प्रापतज्जलम्‌॥ २५॥ 
महाराज! वे गीदड़ियाँ सिरपर आये हुए विकट 
विनाशको सूचना दे रही थीं। राजन्‌! दिशाएँ जलती 
प्रतीत होने लगीं। सब ओर धूलकी वर्षा होने लगी। 
रक्तमिश्रित हड्डियाँ बरसने लगीं। रोते हुए वाहनोंके 
नेत्रोंसे आँसू गिरने लगे॥२४-२५॥ 
सुस्रुवुश्च शकृन्मूत्रं प्रध्यायन्तो विशाम्यते। 
अन्तर्हिता महानादाः श्रूयन्ते भरतर्षभ॥ २६॥ 
रक्षसां पुरुषादानां नदतां भैरवान्‌ रवान्‌। 
प्रजानाथ! वे सारे वाहन भारी चिन्तामें पड़कर 
मल-मूत्र करने लगे। भरतश्रेष्ठ! भयंकर गर्जना करनेवाले 
नरभक्षी राक्षसोंके महान्‌ शब्द सुनायी पड़ते थे; परंतु 
उनके बोलनेवाले अदृश्य थे॥ २६३ ॥ 
सम्पतन्तश्च दृश्यन्ते गोमायुबलवायसाः॥ २७॥ 
श्वानश्च विविधै्नादैर्वाशन्तस्तत्र मारिष। 


भीष्मवधपर्व ] 


शततमोऽध्यायः 8228 
चारों ओरसे गीदड़ और बलशाली कौए वहाँ टूटे नरेच्रनागाश्वसमाकुलाना- 
पड़ते थे। आर्य! वहाँ कुत्ते भी नाना प्रकारकी आवाजमें मभ्यायतीनामशिवे मुहूर्ते। 
भूँकते देखे जाते थे॥२७३॥ बभूव घोषस्तुमुलश्चमूनां 


ज्वलिताश्च महोल्का वै समाहत्य दिवाकरम्‌। 


वातोद्धुतानामिव सागराणाम्‌॥ ३०॥ 
निपेतुः सहसा भूमौ वेदयन्त्यो महद्‌ भयम्‌॥ २८॥ र 


उस महान्‌ संग्राममें पाण्डव तथा कौरवपक्षको 


बड़ी-बड़ी प्रज्वलित उल्काएँ सूर्यदेवसे टकरा- 
कर महान्‌ भयकी सूचना देती हुई सहसा पृथ्वीपर गिर 


विशाल सेनाएँ शंख और मृदंगकी ध्वनियॉसे उसी 
प्रकार काँप रही थीं, जैसे वायुके वेगसे समूचा वन- 


रही थीं॥ २८॥ प्रान्त हिलने लगता है। उस अमंगलजनक मुहर्तमें 
महान्त्यनीकानि महासमुच्छूये नरेशों, हाथियों और अश्वोंसे परिपूर्ण हो परस्पर 
ततस्तयोः पाण्डवधार्तराष्ट्रयोः। आक्रमण करती हुई उभय पक्षकी उन विशाल सेनाओंका 

चकम्पिरे शङ्खमृदङ्गनिःस्वनैः भयंकर शब्द वायुसे विक्षुब्ध हुए समुद्रोंकी गर्जनाके 


प्रकम्पितानीव वनानि वायुना॥ २९॥ | समान जान पड़ता था॥ २९-३०॥ 


इति श्रीमहाभारते भीष्मपर्वणि भीष्मवधपर्वणि परस्परव्यूहरचनायामुत्पातदर्शने एकोनशततमोऽध्यायः ॥ ९९॥ 
इस प्रकार श्रीमहाभारत भीष्मपर्वके अन्तर्गत भीव्मवधपर्वमें परस्पर व्यूह-रचनाके 
पश्चात्‌ उत्पातदर्शनविषयक निन्यानबेवाँ अध्याय पूरा हुआ॥ ९९॥ 


SCO I~ 


शततमोऽध्यायः 
द्रौपदीके पाँचों पुत्रों और अभिमन्युका राक्षस अलम्बुषके साथ घोर युद्ध एवं 
अभिमन्युके द्वारा नष्ट होती हुई कौरव-सेनाका युद्धभूमिसे पलायन 


संजय उवाच 

अभिमन्यू रथोदारः पिशङ्गस्तुरगोत्तमैः। 
अभिदुद्राव तेजस्वी दुर्योधनबलं महत्‌॥ १॥ 

संजय कहते हैं--राजन्‌! रथियोंमें श्रेष्ठ तेजस्वी 
अभिमन्यु पिंगल वर्णवाले श्रेष्ठ घोड़ोंसे जुते हुए रथद्वारा 
दुर्योधनकी विशाल सेनापर टूट पड़ा॥ १॥ 
विकिरञ्शरवर्षाणि वारिधारा इवाम्बुदः। 
न शेकुः समरे क्रुद्धं सौभद्रमरिसूदनम्‌॥ २॥ 
(क्रोडरूपं हरिमिव प्रविशन्तं महार्णवम्‌।) 
शस्त्रीधिणं गाहमानं सेनासागरमक्षयम्‌। 
निवारयितुमप्याजौ त्वदीयाः कुरुनन्दन ३॥ 

जैसे बादल जलकी धारा बरसाता है, उसी प्रकार 
वह बाणोंकी वृष्टि कर रहा था। जैसे वाराहरूपधारी 
भगवान्‌ विष्णुने महासागरमें प्रवेश किया था, उसी 
प्रकार शत्रुसूदन सुभद्राकुमार समरमें कुपित हो शस्त्रोंके 
प्रवाहसे युक्त कौरवोंके अक्षय सैन्यसमुद्रमें प्रवेश कर 
रहा था। कुरुनन्दन! उस समय आपके सैनिक उसे 
युद्धमें रोक न सके॥ २-३॥ 
तेन मुक्ता रणे राजञ्शराः शत्रुनिब्रहणाः। 
क्षत्रियाननयञ्शूरान्‌ [EI 

राजन्‌! रणक्षेत्रमें अभिमन्युके छोड़े हुए शत्रुनाशक 
बाणोंने बहुत-से शूरवीर क्षत्रियोंको यमराजके लोकमें 
पहुँचा दिया॥ ४॥ 
यमदण्डोपमान्‌ घोराञ्ज्वलिताशीविषोपमान्‌। 
सौभद्रः समरे करुद्धः प्रेषयामाससायकान्‌॥५॥ 
सुभद्राकुमार समरांगणमें क्रुद्ध होकर यमदण्डके 
समान घोर तथा प्रज्वलित मुखवाले विषधर सर्पोंके 
समान भयंकर सायकोंका प्रहार कर रहा था॥५॥ 
सरथान्‌ रथिनस्तूर्ण हयांश्चैव ससादिनः। 
गजारोहांश्च सगजान्‌ दारयामास फाल्गुनिः ॥ ६॥ 
अर्जुनकुमारने रथोंसहित रथियों, सवारोंसहित 
घोड़ों और हाथियॉसहित गजारोहियोंको तुरंत ही विदीर्ण 
कर डाला॥ ६॥ 
ततस्य तत्‌ कुर्वतः कर्म महत्‌ संख्ये महीभृतः। 
पूजयांचक्रिरे इष्टाः प्रशशंसुश्च 'फाल्गुनिम्‌॥ ७॥ 
युद्धमें ऐसा महान्‌ पराक्रम करते हुए अभिमन्यु 
और उसके कर्मकी सभी राजाओंने प्रसन्न होकर भूरि- 
भूरि प्रशंसा को॥ ७॥ 
तान्यनीकानि सौभद्रो द्रावयामास भारत। 
तूलराशीनिवाकाशे मारुतः सर्वतो दिशम्‌॥ ८॥ 


धत ता 


श्रीमहाभारते 


[ भीष्मपर्वणि 


शराश्च निशिताः पीता निश्चरन्ति स्म संयुगे। 

बनात्‌ फुल्लद्रुमाद राजन्‌ भ्रमराणामिव त्रजाः॥ १४॥ 
युद्धके मैदानमें उसके धनुषसे तीखे और 

चमचमाते बाण इस प्रकार छूटते थे, मानो विकसित 

वृक्षावलियोंस भरे हुए वनप्रान्तसे भ्रमरोंके समूह 


ह | | निकल रहे हों॥ १४॥ 


तथैव चरतस्तस्य सौभद्रस्य महात्मनः। 


जज । न #5 | रथेन काञ्चनाङ्गेन ददृशुर्नान्तरं जनाः॥ १५॥ 

भारत! जैसे हवा रूईके ढेरको आकाशमें उड़ा 
देती है, उसी प्रकार सुभद्राकुमारने सम्पूर्ण सेनाओंको 
चारों दिशाओंमें भगा दिया॥८॥ 
तेन विद्राव्यमाणानि तव सैन्यानि भारत। 
त्रातारं नाध्यगच्छन्त पङ्के मग्ना इव द्विपाः॥ ९॥ 
भरतनन्दन! अभिमन्युके द्वारा खदेड़ी जाती हुई 
आपकी सेनाएँ कीचड्में फँसे हुए हाथियोंके समान 
किसीको अपना रक्षक न पा सकों॥ ९॥ 
विद्राव्य सर्वसैन्यानि तावकानि नरोत्तम। 
अभिमन्युः स्थितो राजन्‌ विधूमोऽग्निरिव ज्चलन्‌॥ १०॥ 
जस्श्रेष्ठ! आपकी सम्पूर्ण सेनाओंको खदेड़कर 
अभिमन्यु धूमरहित अग्निकी भाँति प्रकाशित हो रहा 
था॥१०॥ 
न चैनं तावका राजन्‌ विषेहुररिघातिनम्‌। 
प्रदीप्तं पावकं यद्दत्‌ पतङ्गाः कालचोदिताः॥ ११॥ 
राजन्‌! आपके सैनिक शत्रुघाती अभिमन्युका वेग 
नहीं सह सके। जैसे कालप्रेरित 'फतिंगे प्रज्वलित 
अग्निको आँच नहीं सह पाते (उसीमें झुलसकर मर 
जाते हैँ), वहीं दशा आपके सैनिकोंकी थी॥ ११॥ 
प्रहरन्‌ सर्वशत्रुभ्यः पाण्डवानां महारथः। 
अदृश्यत महेष्वासः सवज इव वासवः॥ १२॥ 
सम्पूर्ण शन्रुओंपर प्रहार करता हुआ पाण्डव- 
महारथी महाधनुर्घर अभिमन्यु वज्रधारी इन्द्रके समान 
दुष्टिगोचर हो रहा था॥१२॥ 
हेमपृष्ठं धनुश्चास्य ददृशे विचरद्‌ दिशः। 
तोयदेषु यथा राजन्‌ राजमाना शतहृदा॥ १३॥ 
राजन्‌! अभिमन्युके धनुषका पृष्ठभाग सुवर्णसे 
जटित था, वह सम्पूर्ण दिशाओंमें विचरण करता हुआ 
बादलोमें चमकनेवाली बिजलीके समान सुशोभित 
होता था॥१३॥ 

महामना सुभद्राकुमार अभिमन्यु सुवर्णमय रथके 
द्वारा पूर्ववत्‌ रणभूमिमें विचरता रहा; लोगोंने उसकी 
गतिमें कोई अन्तर नहीं देखा॥१५॥ | 
मोहयित्वा कृपं द्रोणं द्रौणिं च सबृहद्बलम्‌। 
सैन्धवं च महेष्वासो व्यचरल्लघु सुष्ठु च॥ १६॥ 
महाधनुर्धर . अभिमन्यु कृपाचार्य, द्रोणाचार्य, 
अश्वत्थामा, बृहदूबल और सिन्धुराज जयद्र्थ-सबको 
मोहित करके सुन्दर और शीघ्र गतिसे सब ओर विचरता 
रहा॥ १६॥ 
मण्डलीकृतमेवास्य धनुः पश्याम भारत। 
सूर्यमण्डलसंकाशं दहतस्तव वाहिनीम्‌॥ १७॥ 
भारत! आपकी सेनाको भस्म करते हुए उस 
अभिमन्युके धनुषको हम सदा सूर्यमण्डलके सदृश 
मण्डलाकार हुआ ही देखते थे॥ १७॥ 
तं दृष्ट्वा क्षत्रियाः शूराः प्रतपन्तं तरस्विनम्‌। 
द्विफाल्गुनमिमं लोकं मेनिरे तस्य कर्मभिः॥ १८.॥ 
सबको संताप देते. हुए उस वेगशाली वीरको 
देखकर समस्त शूरवीर क्षत्रिय उसके कर्मोद्वारा यह, 
मानने लगे कि इस लोकमें दो अर्जुन हो गये हैं॥१८॥ 
तेनार्दिता महाराज भारती सा महाचमूः। | 
व्यभ्रमत्‌ तत्र तत्रैव योषिन्मदवशादिव॥ १९॥ 
महाराज! अभिमन्युसे पीड़ित हुई भरतवंशियोंकी 
वह विशाल सेना मदोन्मत्त युवतीकी भाँति वहीं चक्कर 
काट रही थी॥१९॥ 
द्रावयित्वा महासैन्यं कम्पयित्वा महारथान्‌। _. 
नन्दयामास सुहृदो मयं जित्वेव वासवः॥ २०॥ 
मयासुरपर विजय पानेवाले इन्द्रकी भाँति अभिमन्युर 
उस विशाल सेनाको भगाकर, महारथियाँको कँपांकर 
अपने सुहृदोंको आनन्दित किया॥ २०॥ 
तेन विद्राव्यमाणानि तव सैन्यानि संयुगे। ` 
चङुरार्तस्वनं घोरं पर्जन्यनिनदोपमम्‌॥ २१॥ 
उसके द्वारा युद्धमें खदेड़े हुए आपके सैनिक 
मेघोंकी गर्जनाके समान घोर आर्तनाद करने लगे॥२१॥ 


भीष्मवधपर्व ] 


तं श्रुत्वा निनदं घोरं तव सैन्यस्य भारत। 

मारुतोद्ूतवेगस्य सागरस्येव पर्वणि॥ २२॥ 

दुर्योधनस्तदा राजननाष्यशृङ्गिमभाषत। 

एष काण्णिर्महाबाहो द्वितीय इव फाल्गुनः॥ २३॥ 
भरतवंशी नरेश! पूर्णिमाके दिन वायुके थपेड़ोंसे 

उद्वेलित हुए समुद्रकी गर्जनाके समान आपकी सेनाका 

वह भयंकर चीत्कार सुनकर उस समय दुर्योधनने 

राक्षस ऋष्यशृंगपुत्र अलम्बुषसे इस प्रकार कहा-- 

“महाबाहो! यह अर्जुनका पुत्र द्वितीय अर्जुनके समान 

पराक्रमी है॥ २२-२३॥ 

चमूं द्रावयते क्रोधाद्‌ वृत्रो देवचमूमिव। 

तस्य चान्यन्न पश्यामि संयुगे भेषजं महत्‌॥ २४॥ 

ऋते त्वां राक्षसश्रेष्ठं सर्वविद्यासु पारगम्‌। 

"जैसे वृत्रासुर देवताओंकी सेनाको मार भगाता था, 
उसी प्रकार वह भी क्रोधपूर्वक मेरी सेनाको खदेड़ रहा 
है। मैं युद्धस्थलमें सम्पूर्ण विद्याओंके पारंगत तथा 
राक्षसोंमें सर्वश्रेष्ठ तुम-जैसे वीरको छोड़कर दूसरे 
किसीको ऐसा नहीं देखता, जो उस रोगकी सबसे उत्तम 
दवा हो सके॥ २४३॥ 

स गत्वा त्वरितं वीरं जहि सौभद्रमाहवे॥ २५॥ 
वयं पार्थं हनिष्यामो भीष्मद्रोणपुरोगमाः। 

'अतः तुम तुरंत जाकर युद्धके मैदानमें वीर 
सुभद्राकुमारका वध करो और हमलोग भीष्म तथा 
द्रोणाचार्यको आगे करके अर्जुनको मार डालेंगे'॥२५३॥ 
स एवमुक्तो बलवान्‌ राक्षसेन्द्रः प्रतापवान्‌॥ २६॥ 
प्रययौ समरे तूर्ण तव पुत्रस्य शासनात्‌। 
नर्दमानो महानादं प्रावृषीव बलाहकः॥ २७॥ 

आपके पुत्र दुर्योधनके ऐसा कहनेपर उसकी 
आज्ञासे बलवान्‌ एवं प्रतापी राक्षसराज अलम्बुष तुरंत 
ही वर्षाकालके मेघकी भाँति जोर-जोरसे गर्जना करता 
हुआ समरभूमिमें गया॥२६-२७॥ 
तस्य शब्देन महता पाण्डवानां बलं महत्‌। 
प्राचलत्‌ सर्वतो राजन्‌ वातोद्धूत इवार्णवः॥ २८॥ 

राजन्‌! उसके महान्‌ गर्जनसे वायुसे विक्षुब्ध हुए 
समुद्रके समान पाण्डवोंकी विशाल सेनामें सब ओर 
हलचल मच गयी॥२८॥ 
बहवश्च महाराज तस्य नादेन भीषिताः। 
प्रियान्‌ प्राणान्‌ परित्यज्य निपेतुर्धरणीतले॥ २९ 
महाराज! उसके सिंहनादसे भयभीत हो नहुत-से 
सैनिक अपने प्यारे प्राणोंको त्यागकर पृथ्वीपर गिर पडे ॥ 

शततमोऽध्यायः 


१०९१ 


'कार्ष्णिशचापि मुदा युक्तः प्रगृह्य सशरं धनुः । 
नृत्यन्निव रथोपस्थे तद्‌ रक्षः समुपाद्रवत्‌॥ ३०॥ 
अभिमन्यु भी हर्ष और उत्साहमें भरकर हाथमें 
धनुष-बाण लिये रथकी बैठकमें नृत्य-सा करता हुआ 
उस राक्षसकी ओर दौड़ा॥३०॥ 
ततः स राक्षसः क्ुद्धः सम्प्रप्यैवार्जुनिं रणे। 
नातिदूरे स्थितां तस्य द्रावयामास वै चमूम्‌॥ ३१॥ 
तत्पश्चात्‌ क्रोधमें भरा हुआ वहं राक्षस युद्धमें 
अभिमन्युके समीप पहुँचकर पास ही खड़ी हुई 
उसकी सेनाको भगाने लगा॥३१॥ 
तां वध्यमानां च तथा पाण्डवानां महाचमूम्‌ 
प्रत्युद्ययौ रणे रक्षो देवसेनां यथा बलः॥ ३२॥ 
इस प्रकार पीड़ित हुई पाण्डवोंकी विशाल वाहिनीपर 
उस राक्षसने युद्धमें उसी प्रकार धावा किया, जैसे बल 
नामक दैत्यने देवसेनापर आक्रमण किया था॥३२॥ 
विमर्दः सुमहानासीत्‌ तस्य सैन्यस्य मारिष। 
रक्षसा घोररूपेण वध्यमानस्य संयुगे ॥ ३३॥ 
आर्य! युद्धस्थलमें भयंकर राक्षसके द्वारा मारी 
जाती हुई उस सेनाका महान्‌ संहार होने लगा॥३३॥ 
ततः शरसहस्तरैस्तां पाण्डवानां महाचमूम्‌। 
व्यद्रावयद्‌ रणे रक्षो दर्शयन्‌ स्वपराक्रमम्‌॥ ३४॥ 
उस समय राक्षसने अपना पराक्रम दिखाते हुए 
रणक्षेत्रमें सहस्रों बाणांद्वारा पाण्डवोंको उस विशाल 
सेनाको खदेडना आरम्भ किया॥३४॥ 
सा वध्यमाना च तथा पाण्डवानामनीकिनी। 
रक्षसा घोररूपेण प्रदुद्राव रणे भयात्‌॥ ३५॥ 
उस घोर राक्षसके द्वारा उस प्रकार मारी जाती हुई 
वह पाण्डवसेना भयके मारे रणभूमिसे भाग चली ॥ ३५॥ 


प्रमृद्य च रणे सेनां 
पद्मिनी वारणो यथा। 
ततोऽभिदुद्राव रणे 
द्रौपदेयान्‌ महाबलान्‌॥ ३६॥ 


जैसे हाथी कमलमण्डित सरोवरको मथ 
डालता है, उसी प्रकार रणभूमिमें पाण्डवसेनाको रौँदकर 
अलम्बुषने महाबली द्रौपदीपुत्रोंपर धावा किया॥ ३६॥ 
ते तु करुद्धा महेष्वासा द्रौपदेया: प्रहारिणः। 
राक्षसं दुद्रुवुः संख्ये ग्रहाः पञ्च रविं यथा॥ ३७॥ 

द्रौपदीके पाँचों पुत्र महान्‌ धनुर्धर तथा प्रहार 
करनेमें कुशल थे। उन्होंने संग्रामभूमिमें कुपित हो उस 
राक्षसपर उसी प्रकार धावा किया, मानो पाँच ग्रह 


२०९२ 


श्रीमहाभारते 


[ भीष्मपर्वणि 


शिक काका कायि लीन 


सूर्यदेवपर आक्रमण कर रहे हों॥३७॥ 
वीर्यवद्धिस्ततस्तैस्तु पीडितो राक्षसोत्तमः। 
यथा युगक्षये घोरे चन्द्रमाः पञ्चभिग्रहैः॥ ३८॥ 
उस समय उन पराक्रमी द्रौपदीपुत्रोद्वारा वह श्रेष्ठ 
राक्षस उसी प्रकार पीड़ित होने लगा, जैसे भयानक 
प्रलयकाल आनेपर चन्द्रमा पाँच ग्रहोंद्वारा पीड़ित होते हैं॥ 
प्रतिविन्ध्यस्ततो रक्षो बिभेद निशितैः शंरैः। 
सर्वपारशवैस्तूर्णैरकुण्ठाग्रैर्महाबलः ॥३९॥ 
तत्पश्चात्‌ महाबली प्रतिविन्ध्यने पूर्णतः लोहेके 
बने हुए अप्रतिहत धारवाले शीघ्रगामी तीखे बाणोंद्वारा 
उस राक्षसको विदीर्ण कर डाला॥३९॥ 
स त्तैर्िन्नतनुत्राणः शुशुभे राक्षसोत्तमः। 
मरीचिभिरिवार्कस्य संस्यूतो जलदो महान्‌॥ ४०॥ 
वे बाण उसके कवचको छेदकर शरीरमें धँस 
गये। उनके द्वारा राक्षसराज अलम्बुषकी वैसी ही 
शोभा हुई, मानो महान्‌ मेघ सूर्यको किरणोंसे ओतप्रोत 
हो रहा हो॥ ४०॥ 
विषक्तेः स शरैश्चापि तपनीयपरिच्छदैः। 
आर्ष्यशृङ्गि्बभौ राजन्‌ दीप्तशृङ्क इवाचलः॥ ४१॥ 
राजन्‌! शरीरमें धँसे हुए उन सुवर्णभूषित बाणों- 
द्वारा राक्षस अलम्बुष चमकोले शिखरांवाले पर्वतकी 
भाँति सुशोभित हुआ॥४१॥ 
ततस्ते भ्रातरः पञ्च राक्षसेन्द्रं महाहवे। 
विव्यधुर्निशितैर्बाणैस्तपनीयविभूषितैः ॥४२॥ 
तदनन्तर उन पाँचों भाइयोंने उस महासमसमें 
सुवर्णभूषित तीक्ष्ण बाणांद्वारा राक्षसराज अलम्बुषको 
क्षत-विक्षत कर दिया॥४२॥ 
स॒ निर्भिन्नः शरै्घोरैर्भुजगैः कोपितैरिव। 
अलम्बुषो भृशं राजन्‌ नागेन्द्र इव चुक्रुधे॥ ४३॥ 
राजन्‌! क्रोधमें भरे हुए सपाँके समान उन घोर 
सायकोंद्वारा अत्यन्त घायल हुआ अलम्बुष अंकुशविद्ध 
गजराजकी भाँति कुपित हो उठा॥४३॥ 
सोऽतिविद्धो महाराज मुहूर्तमथ मारिष। 
प्रविवेश तमो दीर्घ पीडितस्तैर्महारथैः ॥ ४४॥ 
महाराज! उन महारथियोंके बाणोंसे अत्यन्त आहत 
और पीड़ित हो अलम्बुष दो घड़ीतक भारी मोह 
(मूर्च्छा) -में डूबा रहा॥४४॥ 
प्रतिलभ्य ततः संज्ञां क्रोधेन द्विगुणीकृतः। 
च्रिच्छेद सायकांस्तेषां ध्वजांश्चैव धनूंषि च॥ ४५॥ 
तदनन्तर होशमें आकर वह दूने क्रोधसे जल 

उठा। फिर उसने उनके सायकों, ध्वजों और धनुषोंके 
टुकड़े-टुकड़े कर डाले॥४५॥ 
एकैकं पञ्चभिर्बाणैराजघान स्मयन्निव। 
अलम्बुषो रथोपस्थे नृत्यन्निव महारथः॥ ४६॥ 
इसके बाद रथकी बैठकमें नृत्य-सा करते हुए 
महारथी अलम्बुषने मुसकराते हुए उनमेंसे एक-एकको 
पाँच-पाँच बाणोंद्वारा घायल कर दिया॥ ४६॥ 
त्वरमाणः सुसंरब्धो हयांस्तेषां महात्मनाम्‌। 
जघान राक्षसः क्रुद्धः सारथींश्च महाबलः॥ ४७॥ 
फिर अत्यन्त उतावलीके साथ रोषावेशमें भरे हुए 
उस महाबली राक्षसने कुपित हो उन महामनस्वी पाँचों 
भाइयोंके घोड़ों और सारथियोंको भी मार डाला ॥४७॥ 
बिभेद च सुसंरब्धः पुनश्चैनान्‌ सुसंशितैः । 
शरैर्बहुविधाकारैः शतशोऽथ सहस्त्रशः॥ ४८॥ 
इसके बाद पुनः कुपित हो भाँति-भाँतिके सैकड़ों 
और हजारों तीखे बाणोंद्वारा उन सबको गहरी चोट 
पहुँचायी ॥ ४८ ॥ 
विरथांश्च महेष्वासान्‌ कृत्वा तत्र स राक्षसः। 
अभिदुद्राव वेगेन हन्तुकामो निशाचरः॥ ४९॥ 
उन महाधनुर्धर वीरोंको रथहीन करके युद्धमें 
उन्हें मार डालनेकी इच्छासे निशाचर अलम्बुषने बडे 
वेगसे उनपर धावा किया॥४९॥ 
तानर्दितान्‌ रणे तेन राक्षसेन दुरात्मना। 
दुष्ट्वार्जुनसुतः संख्ये राक्षसं समुपाद्रवत्‌॥ ५०॥ 
उन पाँचों भाइयोंको रणक्षेत्रमें दुरात्मा राक्षसके 
द्वारा अत्यन्त पीड़ित देख अर्जुनकुमार अभिमन्युने पुनः 
उसके ऊपर आक्रमण किया॥५०॥ 
तयोः समभवद्‌ युद्धं वृत्रवासवयोरिव। 
ददृशुस्तावकाः सर्वे पाण्डवाश्च महारथाः॥ ५१॥ 
फिर उन दोनोंमें वृत्रासुर और इन्द्रके समान 
भयंकर युद्ध होने लगा। आपके और पाण्डवपक्षके 
सभी महारथी उस युद्धको देखने लगे॥ ५१॥ 
तौ समेतौ महायुद्धे क्रोधदीप्तौ परस्परम्‌। 
महाबलौ महाराज क्रोधसंरक्तलोचनौ॥ ५२॥ 
परस्परमवेक्षेतां कालानलसमौ युधि। 
तयोः समागमो घोरो बभूव कटुकोदयः ॥ ५३ ॥ 
यथा देवासुरे युद्धे शक्रशम्बरयोः पुरा॥ ५४॥ 
महाराज! उस महायुद्धमें क्रोधसे उद्दीप्त हो आँखें 
लाल-लाल करके एक-दूसरेसे भिड़े हुए वे दोनों 
महाबली वीर युद्धमें काल और अग्निके समान परस्पर 


भ्रीष्मवधपर्व ] 


एकाधिकशततमोऽध्यायः 

देखने लगे। उनका वह घोर संग्राम अत्यन्त कडु | संग्रामके शम्बरासुरमें 
रा डु | संग्रामके अवसरपर इन्द्र और शम्बरासुरमें जैसा भयंकर 
परिणामको प्रकट करनेवाला था। पूर्वकालमें देवासुर | युद्ध हुआ था, वैसा ही उनमें भी हुआ॥५२-५४॥ 
इति श्रीमहाभारते भीष्मपर्वणि भीष्मवधपर्वणि अलम्बुषाभिमन्युसमागमे शततमोऽध्यायः ॥ १००॥ 
इस प्रकार श्रीमहाभारत भीव्मपर्वके अन्तर्गत भीष्यवधपर्वमें अलम्बुष और 
अभिमन्युका संग्रामविषयक सौवाँ अध्याय पूरा हुआ॥ १००॥ 
[ दाक्षिणात्य अधिक पाठका ३ श्लोक मिलाकर कुल ५४६ श्लोक हैं।] 


एकाधिकशततमोऽध्यायः 


अभिमन्युके द्वारा अलम्बुषकी पराजय, अर्जुनके साथ भीष्मका तथा कृपाचार्य, 
अश्वत्थामा और द्रोणाचार्यके साथ सात्यकिका युद्ध 


धृतराष्ट्र उवाच 
आर्जुनिं समरे शूरं विनिघ्नन्तं महारथान्‌। 
अलम्बुषः कथं युद्धे प्रत्ययुध्यत संजय॥ १॥ 
आर्ष्यशृङ्गिं कथं चैव सौभद्रः परवीरहा। 
तन्ममाचक्ष्व तत्त्वेन यथावृत्तं स्म संयुगे॥ २॥ 
धृतराष्ट्रने पूछा-संजय! समरमें बड़े-बड़े 
महारथियोंका संहार करते हुए शूरवीर अर्जुनकुमार 
अभिमन्युके साथ राक्षस अलम्बुषने किस प्रकार युद्ध 
किया? इसी प्रकार शत्रुवीरोंका हनन करनेवाले सुभद्रा- 
कुमारने राक्षस अलम्बुषके साथ कैसे युद्ध किया? 
युद्धस्थलमें उन दोनोंसे सम्बन्ध रखनेवाला जो भी 
वृत्तान्त हो, वह मुझे ठीक-ठीक बताओ॥१-२॥ 
धनंजयश्च किं चक्रे मम सैन्येषु संयुगे। 
भीमो वा रथिनां श्रेष्ठो राक्षसो वा घटोत्कचः॥ ३॥ 
नकुलः सहदेवो वा सात्यकिर्वा महारथः। 
एतदाचक्ष्व मे सत्यं कुशलो ह्यसि संजय॥४॥ 
उस युद्धके मैदानमें अर्जुनने मेरी सेनाओंके साथ 
क्या किया? रथियोंमें श्रेष्ठ भीमसेन अथवा राक्षस 
घटोत्कच या नकुल-सहदेव एवं महारथी सात्यकिने 
क्या किया? संजय! यह सब मुझे यथार्थरूपसे बताओ; 
क्योंकि तुम इन बातोंके बतानेमें कुशल हो॥३-४॥ 
संजय उवाच 
हन्त तेऽहं प्रवक्ष्यामि संग्रामं लोमहर्षणम्‌। 
यथाभूद्‌ राक्षसेऱ्रस्य सौभद्रस्य च मारिष ५॥ 
अर्जुनश्च यथा संख्ये भीमसेनश्च पाण्डवः। 
नकुलः सहदेवश्च रणे चक्रुः पराक्रमम्‌॥ ६॥ 
तथैव तावकाः सर्वे भोष्मट्रोणपुरःसराः। 
अद्भुतानि विचित्राणि चक्रः कर्माण्यभीतवत्‌।। ७ 
संजयने कहा--आर्य! मैं बड़े दुःखके साथ उस 


रोमांचकारी संग्रामका वर्णन करूँगा, जो राक्षसराज अलम्बुष 
और सुभद्राकुमार अभिमन्युमें हुआ था तथा पाण्डुपुत्र 
अर्जुन, भीमसेन, नकुल और सहदेवने युद्धमें किस प्रकार 
पराक्रम किया और उसी प्रकार भीष्म, द्रोण आदि आपके 
सभी योद्धाओंने निर्भीक-से होकर अद्भुत और विचित्र 
कर्म किये-यह सब भी मुझसे सुनिये ॥५--७॥ 
अलम्बुषस्तु समरे अभिमन्युं महारथम्‌। 
विनद्य सुमहानादं तर्जयित्वा मुहुर्मुहुः ॥ ८॥ 
अभिदुद्राव वेगेन तिष्ठ तिष्ठेति चान्रवीत्‌। 

अलम्बुषने समरभूमिमें महारथी अभिमन्युको 
जोर-जोरसे गर्जना करके बारंबार डाँट बतायी और 
“खड़ा रह, खड़ा रह' ऐसा कहकर बड़े वेगसे उसपर 
धावा किया॥८३॥ 
अभिमन्युश्च वेगेन सिंहवद्‌ विनदन्‌ मुहुः॥ ९॥ 
आर्ष्यशृङ्गिं महेष्वासं पितुरत्यन्तवैरिणम्‌। 

इसी प्रकार वीर अभिमन्युने भी बारंबार सिंहनाद 
करते हुए अपने पितृव्य भीमसेनके अत्यन्त वैरी 
महाधनुर्धर अलम्बुषपर वेगसे आक्रमण किया॥९३॥ 
ततः समीयतुः संख्ये त्वरितौ नरराक्षसौ॥ १०॥ 
रथाभ्यां रथिनौ श्रेष्ठौ यथा वै देवदानवौ। 

फिर तो वे मनुष्य तथा राक्षस दोनों वीर तुरंत ही 
युद्धस्थलमें एक-दूसरेसे भिड़ गये। दोनों ही रथियोंमें 
श्रेष्ठ थे, अतः देवता और दानवकी भाँति रथोंद्वारा एक- 
दूसरेका सामना करने लगे॥१०३॥ 
मायावी राक्षसश्रेष्ठो दिव्यास्त्रश्चेव फाल्गुनिः ॥ ११॥ 

राक्षसश्रेष्ठ अलम्बुष मायावी था और अर्जुनकुमार 
अभिमन्युको दिव्यास्त्रोंका ज्ञान था॥११॥ 
ततः काष्णिर्महाराज निशितैः सायकै स्त्रिभिः । 
आर्ष्यशृङ्गिं रणे विदध्वा पुनर्विव्याध पञ्चभिः॥ १२॥ 

महाराज! तदनन्तर अर्जुनपुत्र अभिमन्युने तीन 
तीखे सायकोंसे रणक्षेत्रमें अलम्बुषको बींधकर पुनः 
पाँच बाणोंसे घायल कर दिया॥१२॥ 
अलम्बुषो5पि संक्रुद्धः कार्णिण नवभिराशुगै: । 
हृदि विव्याध वेगेन तोत्रैरिव महाद्विपम्‌॥ १३॥ 
तब क्रोधमें भरे हुए अलम्बुषने भी नौ शीघ्रगामी 
बाणोंद्वारा अर्जुनपुत्र अभिमन्युकी छातीमें उसी प्रकार 
वेगपूर्वक प्रहार किया, जैसे अंकुशद्वारा गजराजपर प्रहार 
किया जाता है॥१३॥ 
ततः शरसहस्रेण क्षिप्रकारी निशाचरः। 
अर्जुनस्य सुतं संख्ये पीडयामास भारत॥ १४॥ 
भारत! तत्पश्चात्‌ शीघ्रतापूर्वक सारे कार्य करनेवाले 
निशाचरने एक हजार बाण मारकर युद्धस्थलमें अर्जुनके 
पुत्रको पीड़ित कर दिया॥१४॥ 
अभिमन्युस्ततः क्रुद्दो नवभिर्नतपर्वभिः। 
बिभेद निशितैर्बाणै राक्षसेन्द्रं महोरसि॥ १५॥ 
इससे क्रुद्ध होकर अभिमन्युने राक्षसराज अलम्बुषकी 
चौड़ी छातीमें झुकी हुई गाँठवाले नौ पैने बाण मारे॥ १५॥ 
ते तस्य विविशुस्तूर्णं कायं निर्भिद्य मर्मसु। 
स तैर्विभिन्नसर्वाङ्गः शुशुभे राक्षसोत्तमः॥ १६॥ 
पुष्पितैः किंशुकै राजन्‌ संस्तीर्ण इव पर्वतः। 
वे बाण राक्षसके शरीरको विदीर्ण करके उसके 
मर्मस्थानोंमें धस गये। राजन्‌! उन बाणोंसे सम्पूर्ण 
अंगोंके क्षत-विक्षत हो जानेपर राक्षसराज अलम्बुष 
खिले हुए पलाशके वृक्षोंसे आच्छादित पर्वतकी भाँति 
सुशोभित होने लगा॥ १६३ ॥ 
संधारयाणश्च शरान्‌ हेमपुङ्खान्‌ महाबलः ॥ १७॥ 
विबभौ राक्षसश्रेष्ठः सज्चाल इव पर्वतः। 
सुवर्णमय पंखसे युक्त उन बाणोंको अपने अंगोंमें 
धारण किये महाबली राक्षसश्रेष्ठ अलम्बुष अग्निकी 
ज्वालाओंसे युक्त पर्वतकी भाँति शोभा पा रहा था॥ १७३ ॥ 
ततः क्रुद्धो महाराज आर्षष्यभृङ्गिरमर्षणः॥ १८॥ 
महेनद्रप्रतिमं कार्ष्ण छादयामास पत्रिभिः। 
महाराज! तब अमर्षशील अलम्बुषने कुपित होकर 
देवराज इन्द्रके समान पराक्रमी अर्जुनकुमारको पंखवाले 
बाणोंसे आच्छादित कर दिया॥१८६ ॥ ` 
तेन ते विशिखा मुक्ता यमदण्डोपमाः शिताः॥ १९॥ 
अभिमन्युं विनिर्भिद्य प्राविशन्त धरातलम्‌। 
उसके द्वारा छोड़े हुए यमदण्डके समान भयंकर 
एवं तीखे बाण अभिमन्युके शरीरको छेदकर धरतीमें 
समा गये॥ १९२ ॥ 


श्रीमहाभारते 
SOOO रस... 


[ भीष्मपर्वणि 


तथैवार्जुनिना मुक्ताः शराः कनकभूषणाः ॥ २०॥ 
अलम्बुषं विनिर्भिद्य प्राविशन्त धरातलम्‌। . 

उसी प्रकार अभिमन्युके छोड़े हुए सुवर्णभूषित 
बाण भी अलम्बुषको विदीर्ण करके पृथ्वीमें समा गये॥ 
सौभद्रस्तु रणे रक्षः शरैः संनतपर्वभिः॥ २१॥ 
चक्रे विमुखमासाद्य मयं शक्र इवाहवे। 

जैसे इन्द्र युद्धस्थलमें मयासुरको विमुख कर 
देते हैं, उसी प्रकार सुभद्राकुमार अभिमन्युने रणक्षेत्रमे 
झुकी हुई गाँठवाले बाणोंद्वारा मारकर उस राक्षसको 
युद्धसे विमुख कर दिया॥ २१६ ॥ 
विमुखं च ततो रक्षो वध्यमानं रणेऽरिणा॥ २२॥ 
प्रादुश्चक्रे महामायां तामसीं परतापनाम्‌। 

फिर समरांगणमें शत्रुसे पीडित एवं विमुख हुए 
राक्षसने शत्रुओंको तपानेवाली अपनी (अन्धकारमयी) 
तामसी महामाया प्रकट की॥२२६॥ 
ततस्ते तमसा सर्वे वृताश्चासन्‌ महीपते॥ २३॥ 
नाभिमन्युमपश्यन्त नैव स्वान्‌ न परान्‌ रणे। 

महीपते! तब वे समस्त पाण्डव सैनिक अन्धकारसे 
आच्छादित हो गये। अतः न तो रणक्षेत्रमें अभिमन्युको देख 
पाते थे और न अपने तथा शत्रुपक्षके सैनिकोंको ही॥ 
अभिमन्युश्च तद्‌ दृष्ट्वा घोररूपं महत्तम: ॥ २४॥ 
प्रादुश्चक्रेऽस्त्रमत्युग्रं भास्करं कुरूनन्दनः। 
ततः प्रकाशमभवज्जगत्‌ सर्व महीपते॥ २५॥ 

यह भयंकर एवं महान्‌ अन्धकार देखकर कुरु- 
कुलको आनन्दित करनेवाले अभिमन्युने अत्यन्त उग्र 
भास्करास्त्रको प्रकट किया। राजन्‌! इससे सम्पूर्ण 
जगत्में प्रकाश छा गया॥ २४-२५॥ 
तां चाभिजध्निवान्‌ मायां राक्षसस्य दुरात्मनः। 
संक्रुद्धशच महावीर्यो राक्षसेन्द्रं नरोत्तमः॥ २६॥ 
छादयामास समरे शरैः संनतपर्वभिः। . 

इस प्रकार महापराक्रमी नरश्रेष्ठ अभिमन्युने उस 
दुरात्मा राक्षसकी मायाको नष्ट कर दिया और अत्यन्त 
कुपित हो झुकी हुई गाँठवाले बाणोंद्वारा उसे समरभूमिमें 
आच्छादित कर दिया॥ २६६ ॥ 
बह्वीस्तथान्या मायाश्च प्रयुक्तास्तेन रक्षसा॥ २७॥ 
सर्वास्त्रविदमेयात्मा वारयामास फाल्गुनिः। 

उस राक्षसने और भी बहुत-सी जिन-जिन मायाओंका 
प्रयोग किया, उन सबको सम्पूर्ण अस्त्रोके ज्ञाता अ 
आत्मबलसे सम्पन्न अभिमन्युने नष्ट कर दिया॥ २७३ ॥ 
हतमायं ततो रक्षो वध्यमानं च सायकैः ॥ २८॥ 
रथं तत्रैव संत्यज्य प्राद्रवन्महतो भयात्‌। 


भ्रीष्मवधपर्व ] 


अपनी माया नष्ट हो जानेपर सायकोंकी मार 
खाता हुआ राक्षस अलम्बुष अत्यन्त भयके कारण 
अपने रथको वहीं छोड़कर भाग गया॥२८३ ॥ i 
तस्मिन्‌ विनिर्जिते तूर्णं कूटयोधिनि राक्षसे॥ २९॥ 
आर्जुनिः समरे सैन्यं तावकं सम्ममर्द ह। 
मदान्धो गन्धनागेन्द्रः सपद्यां पद्चिनीमिव॥३०॥ 
मायाद्वारा युद्ध करनेवाले उस राक्षसके पराजित हो 
जानेपर अर्जुनकुमार अभिमन्युने तुरंत ही रणक्षेत्रमें 
आपकी सेनाका उंसी प्रकार मर्दन आरम्भ किया, जैसे 
गन्धयुक्त मदान्ध गजराज कमलोंसे भरी हुई पुष्करिणीको 
मथ डालता है॥ २९-३०॥ 
ततः शान्तनवो भीष्मः सैन्यं दृष्ट्वाभिविद्ुतम्‌। 
महता शरवर्षेण सौभद्रं पर्यवारयत्‌॥ ३१॥ 
तदनन्तर अपनी सेनाको भागती हुई देख शान्तनु- 
नन्दन भीष्मने बड़ी भारी बाण-वर्षा करके सुभद्राकुमार 
अभिमन्युको रोक दिया॥३१॥ 
कोष्ठीकृत्य च तं वीरं धार्तराष्ट्रा महारथाः। 
एकं सुबहवो . युद्धे ततक्षुः सायकैर्दूढम्‌॥ ३२॥ 
फिर आपके महारथी पुत्रोंने वीर अभिमन्युको 
सब ओरसे घेर लिया और युद्धस्थलमें उस अकेलेको 
बहुत-से योद्धाओंने सायकोद्वारा जोर-जोरसे घायल 
करना आरम्भ किया॥ ३२॥ 
स तेषां रथिनां वीरः पितुस्तुल्यपराक्रमः। 
सदृशो वासुदेवस्य विक्रमेण बलेन . च॥ ३३॥ 
उभयोः सदृशं कर्म स पितुर्मातुलस्य च। 
रणे बहुविधं चक्रे सर्वशस्त्रभृतां वरः॥ ३४॥ 
वीर अभिमन्यु अपने पिता अर्जुनके समान 
पराक्रमी था। बल और विक्रममें वसुदेवनन्दन श्रीकृष्णकी 
समानता करता था। सम्पूर्ण शस्त्रधारियोंमें श्रेष्ठ उस 
वीरने रणक्षत्रमें उन कौरव रथियोंके साथ अपने 
और मामा दोनोंके सदृश अनेक प्रकारका शौर्यपूर्ण कार्य 
किया॥ ३३-३४॥ 
ततो धनंजयो वीरो ai arse 
आससाद रणे भीष्मं प्सुरमर्षणः॥ ३५॥ 
तत्पश्चात्‌ वीर अर्जुन समरांगणमें आपके सैनिकोंका 
संहार करते हुए अपने पुत्रकी रक्षाके लिये अमर्षमें 
भरकर भीष्मके पास आ पहुँचे॥३५॥ 
तथैव समरे राजन्‌ पिता देवव्रतस्तव। ` 
आससाद रणे पार्थ स्वर्भानुरिव भास्करम्‌॥ ३६॥ 
` राजन्‌] जैसे सूर्यपर राहु आक्रमण करता है, उसी 
प्रकार आपके पितृव्य देवव्रत भीष्मने समरभूमिमें 


एकाधिकशततमोऽध्यायः 

कुन्तीकुमार अर्जुनपर धावा किया॥३६॥ 
ततः सरथनागाश्वाः पुत्रास्तव जनेश्वर। 
परिवव्रू रणे भीष्मं जुगुपुशच समन्ततः॥ ३७॥ 
जनेश्वर! उस समय आपके पुत्र रथ, हाथी, घोड़ोंकी 
सेना साथ लेकर युद्धस्थलमें भीष्मको घेरकर खड़े हो 
गये और सब ओरसे उनकी रक्षा करने लगे॥ ३७॥ 
तथैव पाण्डवा राजन्‌ परिवार्यं धनंजयम्‌। 
रणाय महते युक्ता दंशिता भरतर्षभ ३८॥ 
राजन्‌! भरतश्रेष्ठ! उसी प्रकार पाण्डव अर्जुनको 


सब ओरसे घेरकर कवच आदिंसे सुसज्जित हो 


महायुद्धके लिये तैयार हो गयें॥३८॥ 
शारद्वतस्ततो राजन्‌ भीष्मस्य प्रमुखे स्थितम्‌। 
अर्जुनं पञ्चविंशत्या सायकानां समाचिनोत्‌॥ ३९॥ 
राजन्‌! उस समय भीष्मके सामने खड़े हुए 
अर्जुनको कृपाचार्यने पचीस बाण मारे॥३९॥ 
प्रत्युद्गम्याथ विव्याध सात्यकिस्तं शितैः शरैः । 
पाण्डवप्रियकामार्थ शार्दूल इव कुञ्जरम्‌॥ ४०॥ 
तब जैसे सिंह हाथीपर आक्रमण करता है, उसी 
प्रकार सात्यकिने आगे बढ़कर पाण्डुनन्दन अर्जुनका 
प्रिय करनेके लिये कृपाचार्यको अपने तीखे बाणोंसे 
घायल कर दिया॥४०॥ 
गौतमोऽपि त्वरायुक्तो माधवं नवभिः शरैः। 
हृदि विव्याध संक्रुद्धः कङ्कपत्रपरिच्छदैः॥ ४१॥ 
यह देख कृपाचार्यने भी अत्यन्त कुपित हो बड़ी 
उतावलीके साथ सात्यकिकी छातीमें कंकपत्रविभूषित 
नौ बाण मारकर उन्हें घायल कर दिया॥४१॥ 
शैनेयोऽपि ततः क्रुद्धशचापमानम्य वेगवान्‌। 
गौतमान्तकरं तूर्णं समाधत्त शिलीमुखम्‌॥ ४२॥ 
तब वेगशाली सात्यकिने भी क्रोधमें भरकर अपने 
धनुषको झुकाया और तुरंत ही उसपर कृपाचार्यका अन्त 
करनेवाला बाण रखा॥ ४२॥ 
तमापतन्तं वेगेन शक्राशनिसमद्युतिम्‌। 
द्विधा चिच्छेद संक्रुद्धो द्रौणिः परमकोपनः॥ ४३॥ 
उस बाणका प्रकाश इन्द्रके वज्रके समान था। 
उसे वेगसे आते देख परम क्रोधी अश्वत्थामाने अत्यन्त 
कुपित हो उसके दो टुकड़े कर डाले॥४३॥ 
समुत्सुज्याथ शैनेयो गौतमं रथिनां वरः। 
अभ्यद्रवद्‌ रणे द्रौणि राहुः खे शशिनं यथा॥ ४४॥ 
तब रथियोंमें श्रेष्ठ सात्यकिने कृपाचार्यको छोड़कर 
जैसे आकाशमें राहु चन्द्रमापर आक्रमण करता है, उसी 
प्रकार युद्धस्थलमें अश्वत्थामापर धावा किया॥ ४४॥ 


२०९६ 


श्रीमहाभारते 


[ भीष्मपर्वणि 


त खडा लल. 


तस्य द्रोणसुतश्चापं द्विधा चिच्छेद भारत। 
अथैनं छिन्नधन्वानं ताडयामास सायकैः ॥ ४५॥ 
भारत! उस ट्रोणपुत्रने सात्यकिके धनुषके दो 
टुकड़े कर दिये और धनुष कट जानेपर उन्हें सायकोंसे 
घायल करना आरम्भ किया॥४५॥ 
सोऽन्यत्‌ कार्मुकमादाय शत्रुघ्न भारसाधनम्‌। 
द्रौणिं षष्ट्या महाराज बाह्वोरुरसि चार्पयत्‌॥ ४६॥ 
महाराज! तब सात्यकिने भार-साधनमें समर्थ एवं 
शत्रुविनाशक दूसरा धनुष हाथमें लेकर साठ बाणोंद्वारा 
अश्वत्थामाकी भुजाओं तथा छातीको छेद डाला॥ ४६॥ 
स विद्धो व्यथितश्चैव मुहूर्त कश्मलायुतः। 
निषसाद रथोपस्थे ध्वजयष्टि समाश्रितः॥ ४७॥ 
इससे अत्यन्त घायल और व्यथित होकर मूच्छित 
हो ध्वजका सहारा ले वह दो घड़ीतक रथके पिछले 
भागमें बैठा रहा॥ ४७॥ 
प्रतिलभ्य ततः संज्ञां द्रोणपुत्रः प्रतापवान्‌। 
वार्ष्णेयं समरे क्रुद्धो नाराचेन समार्पयत्‌॥ ४८॥ 
तत्पश्चात्‌ प्रतापी द्रोणपुत्रने होशमें आकर कुपित 
हो समरभूमिमें सात्यकिको नाराचसे घायल कर दिया॥ 
शैनेयं स तु निर्भिद्य प्राविशद्‌ धरणीतलम्‌। 
वसन्तकाले बलवान्‌ बिलं सर्पशिशुर्यथा॥ ४९॥ 
वह नाराच सात्यकिको छेदकर उसी प्रकार 
धरतीमें समा गया, जैसे वसन्त-ऋतुमें बलवान्‌ सर्प- 
शिशु बिलमें घुसता है॥४९॥ 
अथापरेण भल्लेन माधवस्य ध्वजोत्तमम्‌। 
चिच्छेद समरे द्रौणिः सिंहनादं मुमोच ह॥ ५०॥ 
इसके बाद दूसरे भल्लसे समरभूमिमें अश्वत्थामाने 
सात्यकिके उत्तम ध्वजको काट डाला और बड़े जोरसे 
सिंहनाद किया॥ ५०॥ 
पुनश्चैनं शरैर्घोरैश्छादयामास भारत। 
निदाघान्ते महाराज यथा मेघो दिवाकरम्‌॥ ५१॥ 
भारत! महाराज! तदनन्तर जैसे वर्षा-ऋतुमें बादल 
सूर्यको ढक लेता है, उसी प्रकार उसने पुनः अपने भयंकर 
बाणोंद्वारा सात्यकिको आच्छादित कर दिया॥ ५१॥ 
सात्यकोऽपि महाराज शरजालं निहत्य तत्‌। 
द्रौणिमभ्यकिरत्‌ तूर्णं शरजालैरनेकधा॥ ५२॥ 
नरेश्वर! उस समय सात्यकिने भी उस बाण- 


समूहको नष्ट करके तुरंत ही अश्वत्थामाके ऊपर 
अनेक प्रकारके बाणोंका जाल-सा बिछा दिया॥ ५२॥ 
तापयामास च द्रौणि शैनेयः परवीरहा। 
विमुक्तो मेघजालेन यथैव तपनस्तथा॥ ५३॥ 
फिर शत्रुवीरोंका संहार करनेवाले युयुथानने मेघोंकी 
घटासे मुक्त हुए सूर्यकी भाँति द्रोणपुत्रको संताप देना 
आरम्भ किया॥ ५३॥ 
शराणां च सहस्रेण पुनरेव समुद्यतः। 
सात्यकिश्छादयामास ननाद च महाबलः॥ ५४॥ 
महाबली सात्यकिने पुनः एक हजार बाणोंकी 
वर्षा करके अश्वत्थामाको ढक दिया और बड़े जोरसे 
गर्जना की॥ ५४॥ 
दुष्ट्वा पुत्रं च तं ग्रस्तं राहुणेव निशाकरम्‌। 
अभ्यद्रवत शैनेयं भारद्वाजः प्रतापवान्‌॥ ५५॥ 
जैसे राहु चन्द्रमाको ग्रस लेता है, उसी प्रकार 
सात्यकिके द्वारा अपने पुत्रपर ग्रहण लगा हुआ देख 
प्रतापी द्रोणाचार्यने उनके ऊपर धावा किया॥५५॥ 
विव्याध च सुतीक्ष्णेन पृषत्केन महामृधे। 
परीप्सन्‌ स्वसुतं राजन्‌ वार्ष्णेयेनाभिपीडितम्‌॥ ५६॥ 
राजन्‌! उस महायुद्धमें सात्यकिद्वारा पीड़ित हुए 
अपने पुत्रको रक्षा करनेके लिये आचार्यने तीखे बाणसे 
उन्हें घायल कर दिया॥५६॥ 
सात्यकिस्तु रणे हित्वा गुरुपुत्रं महारथम्‌। 
द्रोणं विव्याध विंशत्या सर्वपारशवैः शरैः॥ ५७॥ 
तब सात्यकिने रणक्षेत्रमें गुरुपुत्र महारथी 
अश्वत्थामाको छोड़कर पूर्णतः लोहेके बने हुए बीस 
बाणोंसे द्रोणाचार्यको बींध डाला॥५७॥ 
तदन्तरममेयात्मा कौन्तेयः शन्नुतापनः। 
अभ्यद्रवद्‌ रणे क्रुद्धो द्रोणं प्रति महारथः॥ ५८॥ 
इसी समय शत्रुओको संताप देनेवाले अमेय 
आत्मबलसे सम्पन्न महारथी कुन्तीपुत्र अर्जुन युद्धस्थलमें 
कुपित हो द्रोणाचार्यपर टूट पड़े॥ ५८॥ 
ततो द्रोणश्च पार्थश्च समेयातां महामृधे। 
यथा बुधश्च शुक्रशच महाराज नभस्तले ५९॥ 
महाराज! तत्पश्चात्‌ द्रोणाचार्यं और अर्जुन उस 
महासमरमें एक-दूसरेसे भिड़ गये, मानो आकाशमें बुध 
और शुक्र एक-दूसरेपर आक्रमण कर रहे हों॥ ५९॥ 


इति श्रीमहाभारते भीष्मपर्वणि भीष्मवधपर्वणि अलम्बुषाभिमन्युयुद्धे एकाधिकशततमोऽध्यायः॥ १०१॥ 
इस प्रकार श्रीमहाभारव भीव्मपर्वके अन्तर्गत भीव्मवधपर्वमें अलम्बुष और अधिमन्युका 
युद्धविषयक एक सौ एकवाँ अध्याय पूरा हुआ॥ १०१ ॥ 

Re. इयधिकशततमोऽध्यायः 
द्रोणाचार्यं और सुशर्माके साथ अर्जुनका युद्ध तथा भीमसेनके द्वारा गजसेनाका संहार 


धृतराष्ट्र उवाच 
कथं द्रोणो महेष्वासः पाण्डवश्च धनंजयः । 
समीयतू रणे यत्तौ तावुभौ पुरुषर्षभौ॥ १॥ 
धृतराष्ट्र बोले--संजय! महाधनुर्धर द्रोण 
और पाण्डुनन्दन अर्जुन--इन दोनों पुरुषसिंहोंने रण- 
क्षेत्रमें किस प्रकार प्रयत्नपूर्वक एक-दूसरेका सामना 
किया?॥ १॥ 
प्रियो हि पाण्डवो नित्यं भारद्वाजस्य धीमतः। 
आचार्यश्च रणे नित्यं प्रियः पार्थस्य संजय॥ २॥ 
सूत! युद्धस्थलमें बुद्धिमान्‌ द्रोणाचार्यको पाण्डुपुत्र 
अर्जुन सदा ही प्रिय लगते हैं और अर्जुनको भी आचार्य 
रणक्षेत्रमें सदा ही प्रिय रहे हैं॥२॥ 
तावुभौ रथिनौ संख्ये हृष्टौ सिंहाविवोत्कटौ। 
कथं समीयतुर्यत्तौ भारद्वाजधनंजयौ॥ ३॥ 
उस दिन संग्रामभूमिमें दो प्रचण्ड सिंहोंकी भाँति 
हर्ष और उत्साहमें भरे हुए वे दोनों रथी द्रोणाचार्य 
और धनंजय किस प्रकार प्रयत्नपूर्वक एक-दूसरेसे युद्ध 
करते थे?॥३॥ 
संजय उवाच 
न द्रोणः समरे पार्थं जानीते प्रियमात्मनः। 
क्षत्रधर्मं पुरस्कृत्य पार्थो वा गुरुमाहवे॥ ४॥ 
संजयने कहा--महाराज! समरभूमिमें द्रोणाचार्य 
अर्जुनको अपना प्रिय नहीँ समझते हैं और अर्जुन भी 
क्षत्रियधर्मको आगे रखकर युद्धस्थलमें गुरुको अपना 
प्रिय नहीं मानते हैं॥४॥ 
न क्षत्रिया रणे राजन्‌ वर्जयन्ति परस्परम्‌। 
निर्मयांदं हि युध्यन्ते पितृभिर्भातृभिः सह॥ ५॥ 
राजन्‌! क्षत्रियलोग रणक्षेत्रमें आपसमें किसीको 
नहीं छोड़ते हैं। वे पिता और भाइयोंके साथ भी 
मर्यादाशून्य* होकर युद्ध करते हैं॥५॥ 
रणे भारत पार्थेन द्रोणो विद्धस्त्रिभिः शरेः। 
नाचिन्तयच्ञ तान्‌ बाणान्‌ पार्थचापच्युतान्‌ युधि॥ ६ 
भारत! उस रणक्षेत्रमें अर्जुनने द्रोणाचार्यको तीन 
बाणोंसे घायल किया; परंतु अर्जुनके धनुषसे छूटे 
हुए उन बाणोंको युद्धस्थलमें द्रोणाचार्यन कुछ भी 


नहीं समझा॥ ६॥ 
शरवृष्ट्या पुनः पार्थश्छादयामास तं रणे। 
स प्रजज्वाल रोषेण गहनेऽग्निरिवोर्जितः॥ ७॥ 
तब अर्जुनने समरभूमिमें अपने बाणोंकी वर्षासे 
पुनः द्रोणाचार्यको ढक दिया। यह देख वे रोषसे जल 
उठे, मानो वनमें दावानल प्रज्वलित हो उठा हो॥ ७॥ 
ततोऽर्जुनं रणे द्रोणः शरैः संनतपर्वभिः। 
छादयामास राजेन्द्र नचिरादेव भारत॥ ८॥ 
भरतनन्दन। राजेन्द्र! तब द्रोणाचार्यने युद्धमें झुकी 
हुई गाँठवाले बाणोंसे अर्जुनको शीघ्र ही आच्छादित 
कर दिया॥ ८॥ 
ततो दुर्योधनो राजा सुशर्माणमचोदयत्‌। 
द्रोणस्य समरे राजन्‌ पाष्णिग्रहणकारणात्‌॥ ९॥ 
राजन्‌! तब राजा दुर्योधने सुशर्माको समरभूमिमें 
द्रोणाचार्यके पृष्ठभागकी रक्षाके लिये प्रेरित किया॥ ९॥ 
त्रिगर्तराडपि क्रुद्धो भूशमायम्य कार्मुकम्‌। 
छादयामास समरे पार्थ बाणैरयोमुखैः॥ १०॥ 
उसकी आज्ञा पाकर त्रिगर्तराज सुशमनि भी 
समरमें क्रोधपूर्वक धनुषको अत्यन्त खींचकर लोहमुख 
बाणोंके द्वारा अर्जुनको ढक दिया॥ १०॥ 
ताभ्यां मुक्ताः शरा राजन्नन्तरिक्षे विरेजिरे। 
हंसा इव महाराज शरत्काले नभस्तले॥ ११॥ 
महाराज! जैसे शरद्‌-ऋतुके आकाशमें हंस उडते 
दिखायी देते हैं, उसी प्रकार उन दोनोंके छोड़े हुए बाण 
आकाशमें सुशोभित हो रहे थे॥ ११॥ 
ते शराः प्राप्य कौन्तेयं समन्ताद्‌ विविशुः प्रभो। 
'फलभारनतं यद्वत्‌ स्वादुवृक्षं विहङ्गमाः १२॥ 
प्रभो! वे बाण सब ओरसे कुन्तीकुमार अर्जुनके 
ऊपर पड़कर उनके शरीरमें धँसने लगे, मानो फलोंके 
भारसे झुके स्वादिष्ट वृक्षपर चारों ओरसे पक्षी टूटे पड़ते 
हों॥ १२॥ 
अर्जुनस्तु रणे नादं विनद्य रथिनां वरः। 
त्रिगर्तराजं समरे सपुत्रं विव्यधे शरेः॥ १३॥ 
तब रथियोंमें श्रेष्ठ अर्जुनने सिंहनाद करके 
समरांगणमें पुत्रसहित त्िगर्तराज सुशर्माको अपने बाणोंसे 


* यहाँपर 'मर्यादा' शब्द सम्बन्धकी मर्यादाके लिये प्रयुक्त हुआ है। 

घायल कर दिया॥ १३॥ 
ते वध्यमानाः पार्थेन कालेनेव युगक्षये। 
पार्थमेवाभ्यवर्तन्त मरणे कृतनिश्चयाः॥ १४॥ 
जैसे प्रलयकालमें साक्षात्‌ काल सबको मार 
डालता है, उसी प्रकार अर्जुनकी मार खाकर त्रिगर्तदेशीय 
सैनिक मरनेका निश्चय करके पुनः उन्हींपर टूट पड़े॥ 
मुमुचुः शरवृष्टिं च पाण्डवस्य रथं प्रति। 
शरवृष्टिं ततस्तां तु शरवर्षैः समन्ततः॥ १५॥ 
प्रतिजग्राह राजेनद्र तोयवृष्टिमिवाचलः। 
उन्होंने पाण्डुनन्दन अर्जुनके रथपर बाणोंको वर्षा 
प्रारम्भ कर दी। राजेनद्र! अर्जुनने सब ओरसे होनेवाली 
उस बाण-वर्षाको उसी प्रकार ग्रहण किया, जैसे पर्वत 
जलकी वर्षाको धारण करता है॥१५३॥ 
तत्राद्धुतमपश्याम वीभत्सोर्हस्तलाघवम्‌॥ १६॥ 
विमुक्तां बहुभिर्योधैः शस्त्रवृष्टिं दुरासदाम्‌। 
यदेको वारयामास मारुतोऽभ्रगणानिव॥ १७॥ 
उस युद्धमें हमने अर्जुनके हाथोंकी अद्भुत फुर्ती 
देखी, जैसे हवा बादलोंको छिन्न-भिन्न कर देती है, उसी 
प्रकार बहुत-से योद्धाओंद्वारा की हुई उस दुःसह बाण- 
वर्षाका उन्होंने अकेले ही निवारण कर दिया॥ १६-१७॥ 
कर्मणा तेन पार्थस्य तुतुषुर्देबदानवाः। 
अथ क्रुद्धो रणे पार्थस्त्रगर्तान्‌ प्रति भारत॥ १८॥ 
मुमोचास्त्रं महाराज वायव्यं पृतनामुखे। 
प्रादुरासीत्‌ ततो वायुः क्षोभयाणो नभस्तलम्‌॥ १९॥ 
पातयन्‌ चै तरुगणान्‌ विनिघ्नंशचैव सैनिकान्‌। 
महाराज! अर्जुनके उस पराक्रमसे देवता और 
दानव सभी संतुष्ट हुए। भारत! तदनन्तर क्रोधमें भरे 
हुए अर्जुनने युद्धके मुहानेपर त्रिगर्त-सेनाओंको लक्ष्य 
करके वायव्यास्त्रका प्रयोग किया; फिर तो आकाशको 
विक्षुब्ध कर देनेवाली वायु प्रकट हुई, जो वृक्षोंको 
गिराने और सैनिकोंको नष्ट करने लगी॥ १८-१९३ ॥ 
तत्तो द्रोणोऽभिवीक्ष्यैव वायव्यास्त्रं सुदारुणम्‌॥ २०॥ 
शैलमन्यन्महाराज घोरमस्त्रं मुमोच ह। 
महाराज! तदनन्तर द्रोणाचार्यने अत्यन्त भयंकर 
वायव्यास्त्रको देखकर उसका निवारण करनेके लिये 
भयानक पर्वतास्त्रका प्रयोग किया॥२०६॥ 
द्रोणेन युधि निर्मुक्ते तस्मिन्नस्त्रे नराधिप॥ २१॥ 
प्रशशाम ततो वायुः प्रसन्नाश्च दिशो दश। 
नरेश्वर ! द्रोणाचार्यके द्वारा युद्धमें पर्वतास्त्रका प्रयोग 
होनेपर वायु शान्त और सम्पूर्ण दिशाएँ स्वच्छ हो 
गयीं ॥ २१३ ॥ 


श्रीमहाभारते 

ततः पाण्डुसुतो वीरस्त्रिगर्तस्य रथव्रजान्‌॥ २२॥ 
निरुत्साहान्‌ रणे चक्रे विमुखान्‌ विपराक्रमान्‌। 

तब वीरवर पाण्डुपुत्र अर्जुनने त्रिगर्तराजके रथ- 
समूहोंको उत्साहरहित एवं पराक्रमशून्य करके उन्हे 
युद्धसे विमुख कर दिया॥२२६॥ र 
ततो दुर्योधनश्चैव कृपश्च रथिनां वरः॥ २३॥ 
अश्वत्थामा तथा शल्यः काम्बोजश्च सुदक्षिणः । 
विन्दानुविन्दावावन्त्यौ बाह्विकः सह बाह्विकैः॥ २४॥ 
महता रथवंशेन पार्थस्यावारयन्‌ दिशः। 

तब रथियोंमें श्रेष्ठ कृपाचार्य, दुर्योधन, अश्वत्थामा, 
शल्य, काम्बोजराज सुदक्षिण, अवन्तीके राजकुमार विन्द 
और अनुविन्द तथा बाह्णीकदेशीय सैनिकोंके साथ राजा 
बाह्णीक-इन सबने रथियोंकी विशाल सेना साथ लेकर 
उसके द्वारा पार्थकी सम्पूर्ण दिशाओंको अर्थात्‌ उनके 
सभी मार्गोको रोक दिया॥ २३-२४३ ॥ 
तथैव भगदत्तश्च श्रुतायुश्च महाबलः॥ २५॥ 
गजानीकेन भीमस्य ताववारयतां दिशः। 

उसी प्रकार भगदत्त तथा महाबली श्रुतायुने हाथियोंकी 
सेनाद्वारा भीमसेनकी सम्पूर्ण दिशाओंको रोक लिया॥ 
भूरिश्रवाः शलश्चैव सौबलश्च विशाम्पते॥ २६॥ 
शरौधैविंमलैस्तीक्षणै्माद्रीपुत्राववारयन्‌ । 

प्रजानाथ! भूरिश्रवा, शल और शकुनिने तीखे 
और चमकीले बाण-समूहोंकी वर्षा करके माद्रीकुमार 
नकुल और सहदेवको रोका॥२६६ ॥ 
भीष्मस्तु संहतः संख्ये धार्तराष्ट्रे: ससैनिकैः॥ २७॥ 
युधिष्ठिरं समासाद्य सर्वतः पर्यवारयत्‌। 

भीष्मने सैनिकोंसहित आपके पुत्रोंके साथ संगठित 
होकर युद्धमें राजा युधिष्ठिरके पास जाकर उन्हें सब 
ओरसे घेर लिया॥२७३॥ 
आपतन्तं गजानीकं दृष्ट्वा पार्थो वृकोदरः॥ २८॥ 
लेलिहन्‌ सुक्किणी वीरो मृगराडिव कानने। 

हाथियोंकी सेनाको आते देख वीर कुन्तीकुमार 
भीमसेन जैसे वनमें सिंह अपने जबड़ोंको चाटता है, 
उसी प्रकार मुँहके दोनों कोनोंको चाटने लगे॥ २८३ ॥ 
भीमस्तु रथिनां श्रेष्ठो गदां गृह्य महाहवे॥ २९॥ 
अवप्लुत्य रथात्‌, तूर्णं तव सैन्यान्यभीषयत्‌। 

तत्पश्चात्‌ उस महासमरमें रथियोंमें श्रेष्ठ भीमसेन 
गदा लेकर तुरंत रथसे कूद पड़े और आपकी सेनाओंको 
भयभीत करने लगे॥ २९३॥ ५ 
तमुद्वीक्ष्य गदाहस्तं ततस्ते गजसादिनः॥ ३०॥ 
परिवव्रू रणे यत्ता भीमसेनं समन्ततः। 


भीष्मवधपर्व ] 

गदा हाथमें लिये हुए भीमसेनको देखकर उन 
गजारोही सैनिकोंने उन्हें यत्नपूर्वक चारों ओरसे घेर 
लिया ॥ ३० ३ ॥ 
गजमध्यमनुप्राप्तः पाण्डवः स व्यराजत॥ ३९॥ 
मेघजालस्य महतो यथा मध्यगतो रविः। 

उस गजसेनाके बीचमें पड़े हुए पाण्डुनन्दन 
भीमसेन महान्‌ मेघसमूहके मध्यमें स्थित हुए सूर्यके 
समान प्रकाशित होने लगे॥३१३॥ 
व्यधमत्‌ स गजानीकं गदया पाण्डवर्षभ:॥ ३२॥ 
महाभ्रजालमतुलं मातरिश्वेव संततम्‌। 

पाण्डवश्रेष्ठ भीमसेनने अपनी गदाकी चोरसे 
सारी गजसेनाको उसी प्रकार नष्ट कर दिया, जैसे वायु 
महान्‌ मेघोंकी सब ओर फैली हुई अनुपम घटाको 
छिन्न-भिन्न कर देती है॥ ३२३॥ 
ते वध्यमाना बलिना भीमसेनेन दन्तिनः॥ ३३॥ 
आर्तनादं रणे चक्रुर्गर्जन्तो जलदा इव। 

महाबली भीमसेनको गदासे आहत हुए दन्तार हाथी 
युद्धस्थलमें गरजते हुए मेघोंके समान आर्तनाद करने लगे॥ 
बहुधा दारितश्चैव विषाणैस्तत्र दन्तिभिः॥ ३४॥ 
फुल्लाशोकनिभः पार्थः शुशुभे रणमूर्धनि। 

हाथियोंके दाँतोंसे अनेक बार विदीर्ण हुए भीमसेन 
युद्धके मुहानेपर खिले हुए अशोकके समान शोभा पा 
रहे थे॥ ३४३॥ 


विषाणे दन्तिनं गृह्य निर्विषाणमथाकरोत्‌॥ ३५॥ 
विषाणेन च तेनैव कुम्भेऽभ्याहत्य दन्तिनम्‌। 
पातयामास समरे दण्डहस्त इवान्तकः॥ ३६॥ 
उन्होंने किसी दन्तार हाथीका दाँत पकड़कर 
उखाड़ लिया और उस हाथीको दन्तहीन बना दिया। 
फिर उसी दाँतके द्वारा उसके कुम्भस्थलमें प्रहार 
करके दण्डधारी यमराजकी भाँति समरांगणमें उसे 
मार गिराया॥३५-३६॥ 
शोणिताक्तां गदां बिभ्रन्मेदोमजाकृतच्छविः। 
कृताभ्यङ्गः शोणितेन रूद्रवत्‌ प्रत्यदृश्यत ३७॥ 
खूनसे रँगी हुई गदा लेकर मेदा और मज्जाके लेपसे 
अपनी शोभा बिगाड़कर रक्तका उबटन लगाये हुए 
भीमसेन भगवान्‌ रुद्रके समान दिखायी दे रहे थे॥ ३७॥ 
एवं ते वध्यमानाश्च हतशेषा महागजाः। 
प्राद्रवन्त दिशो राजन्‌ विमृद्नन्तः स्वकं बलम्‌॥ ३८॥ 
राजन्‌! इस प्रकार भीमसेनकी मार खाकर मरनेसे 
बचे हुए महान्‌ गज अपनी ही सेनाको रौंदते हुए सम्पूर्ण 
दिशाओंमें भागने लगे॥ ३८॥ 
द्रवद्धिस्तैर्महानागैः समन्ताद्‌ भरतर्षभ। 
दुर्योधनबलं सर्व पुनरासीत्‌ पराङ्मुखम्‌॥ ३९॥ 
भरतश्रेष्ठ! सब ओर भागते हुए उन महान्‌ 
गजराजोंके साथ ही दुर्योधनकी सारी सेना युद्धभूमिसे 
विमुख हो चली॥ ३९॥ 


इति श्रीमहाभारते भीष्मपर्वणि भीष्मवधपर्वणि भीमपराक्रमे हयधिकशततमोऽध्यायः॥ १०२॥ 
इस प्रकार श्रीमहाभारत भीष्मपर्वके अन्तर्गत भीष्मवधपर्वमें भीमपराक्रमविषयक 
एक सौ दोवाँ अध्याय पूरा हुआ॥ १०२॥ 


TORS 


त््यधिकशततमोऽध्यायः 
उभय पक्षकी सेनाओंका घमासान युद्ध और रक्तमयी रणनदीका वर्णन 


संजय उवाच 


मध्यन्दिने महाराज संग्रामम समपद्यत। 


'लोकक्षयकरो रौद्रो भीष्मस्य सह सोमकैः॥ १॥ 
संजय कहते हैं--महाराज! दोपहर होते-होते 
भीष्मका सोमकोंके साथ लोकविनाशक भयंकर संग्राम 


होने लगा॥ १॥ 
गाङ्गेयो रथिनां श्रेष्ठः पाण्डवानामनीकिनीम्‌। 


व्यधमन्निशितैर्बाणैः शतशोऽथ का २॥ 
रथियोंमें श्रेष्ठ गंगानन्दन भीष्मने सैकड़ों और 
हजारों तीखे बाणोंकी वर्षा करके पाण्डवोंकी विशाल 


सेनाको नष्ट करना आरम्भ किया॥ २॥ 
सम्ममर्द च तत्‌ सैन्यं पिता देवव्रतस्तव। 
धान्यानामिव लूनानां प्रकरं गोगणा इव॥ ३॥ 


राजन्‌! जैसे बैलोंके समुदाय कटे हुए धानके 
बोझोंका मर्दन करते हैं, उसी प्रकार आपके ताऊ 


देवव्रतने उस सेनाको रौंद डाला॥३॥ 
धृष्टद्युम्म/ शिखण्डी च विराटो द्रुपदस्तथा। 
भीष्ममासा् समरे 


शरैर्जघ्नुर्महारथम्‌॥ ४॥ 
तब धृष्टययुम्, शिखण्डी, विराट और द्वुपदने 
समरभूमिमें महारथी भीष्मके पास पहुँचकर उन्हें 

बाणोंसे घायल करना आरम्भ किया॥४॥ 
धृष्टययुम्नं ततो विद्ध्वा विराटं च शरैस्त्रिभिः । 
द्रुपदस्य च नाराचं प्रेषयामास भारत॥५॥ 
भारत! तदनन्तर भीष्मने विराट और धृष्टुम्नको 
तीन बाणोंसे घायल करके द्रुपदपर नाराचका प्रहार 
किया॥ ५॥ 
तेन विद्धा महेष्वासा भीष्मेणामित्रकर्षिणा। 
चुक्रुधुः समरे राजन्‌ पादस्पृष्टा इवोरगाः॥ ६॥ 
राजन्‌! शत्रुसूदन भीष्मके द्वारा घायल हुए टच वे 
महाधनुर्धर वीर पैरोंसे कुचले हुए साकी भाँति 
समरांगणमें अत्यन्त कुपित हो उठे॥६॥ 
शिखण्डी तं च विव्याध भरतानां पितामहम्‌। 
स्त्रीमयं मनसा ध्यात्वा नास्मै प्राहरदच्युतः ॥ ७॥ 
शिखण्डीने भरतवंशियोके पितामह भीष्मको 
बींध डाला; परंतु मन-ही-मन उसे स्त्रीरूप मानकर 
अपनी मर्यादासे च्युत न होनेवाले भीष्मने उसपर प्रहार 
नहीं किया॥७॥ 
धृष्टययुम्नस्तु समरे क्रोधेनाग्निरिव ज्चलन्‌। 
पितामहं त्रिभिर्बाणैर्बाह्णोरुरसि चार्पयत्‌॥ ८ ॥ 
ध्रृष्टद्युम्न रणक्षेत्रमें क्रोधसे अग्निकी भाँति जल 
उठे। उन्होंने तीन बाणोंसे पितामह भीष्मको उनकी 
छाती और भुजाओंमें चोट पहुँचायी॥ ८॥ 
ड्रुपदः पञ्चविंशत्या विराटो दशभिः शरैः। 
शिखण्डी पञ्चविंशत्या भीष्मं विव्याध सायकैः॥ ९॥ 
द्रुपदने पचीस, विराटने दस और शिखण्डीने 
'पचीस सायकोंद्वार भीष्मको घायल कर दिया॥ ९॥ 
सोऽतिविद्धो महाराज शोणितौघपरिप्लुतः। 
वसन्ते पुष्पशबलो रक्ताशोक इवाबभौ॥ १०॥ 
महाराज! उनके सायकोंसे अत्यन्त घायल होनेके 
कारण वे रक्तप्रवाहसे नहा उठे और वसन्तऋतुमें 
पुष्पांसे भरे हुए रक्ताशोककी भाँति शोभा पाने लगे॥ 
तान्‌ प्रत्यविध्यद्‌ गाङ्गेयस्त्रिभिस्त्रिभिरजिह्मगैः । 
द्रुपदस्य च भल्लेन धनुश्चिच्छेद मारिष॥ ११॥ 
आर्य! उस समय गंगानन्दन भीष्मने उन सबको 
तीन-तीन सीधे जानेवाले बाणोंसे घायल कर दिया और 
एक भल्लके द्वारा द्रुपदका धनुष काट दिया॥ ११॥ 
सोऽनयत्‌ कार्मुकमादाय भीष्मं विव्याध पञ्चभिः । 
सारथिं च त्रिभिर्बाणैः सुशिते रणमूर्धनि॥ १२॥ 
तब उन्होंने दूसरा धनुष हाथमें लेकर युद्धके 
मुहानेपर पाँच तीखे बाणोंद्वारा भीष्मको और तीन 
बाणॉसे उनके सारथिको भी घायल कर दिया॥ १२॥ 


श्रीमहाभारते 


[ भीष्मपर्वणि 

तथा भीमो महाराज द्रौपद्याः पञ्च चात्मजाः। 
केकया भ्रातरः पञ्च सात्यकिश्चैव सात्वतः॥ १३॥ 
अभ्यद्रवन्त गाङ्गेयं युधिष्ठिरपुरोगमाः॥ 
रिरक्षिषन्तः पाञ्चाल्यं धृष्टद्युम्नपुरोगमा: ॥ १४॥ 
महाराज! भीम, ट्रौपदीके पाँचों पुत्र, पाँचों भाई 
केकयराजकुमार, सात्वतवंशी सात्यकि, युधिष्ठिर आदि 
पाण्डव-सैनिक तथा धृष्टद्युम्न आदि पांचाल-सैनिक 
द्रुपदकी रक्षाके लिये गंगानन्दन भीष्मपर टूट पड़े॥ 
तथैव तावकाः सर्वे भीष्मरक्षार्थमुद्यताः। | 
प्रत्युद्ययुः पाण्डुसेनां सहसैन्या नराधिप॥ १५॥ 
नरेश्वर! इसी प्रकार आपके समस्त सैनिक 
भीष्मको रक्षाके लिये सेनासहित उद्यत हो पाण्डव- 
सेनापर चढ़ आये॥ १५॥ 
तत्रासीत्‌ सुमहद्‌ युद्धं तव तेषां च संकुलम्‌। 
नराश्वरथनागानां यमराष्ट्रविवर्धनम्‌॥ १६॥ 
तब वहाँ उन सबके पैदल, घुड़सवार, रथी और 
हाथीसवारोंमें अत्यन्त भयंकर घमासान युद्ध होने लगा, 
जो यमराजके राष्ट्रको वृद्धि करनेवाला था॥ १६॥ 
रथी रथिनमासाद्य प्राहिणोद्‌ यमसादनम्‌। 
तथेतरान्‌ समासाद्य नरनागाश्वसादिनः॥ १७॥ 
रथीने रथीका सामना करके उसे यमलोक पहुँचा 
दिया। पैदल, हाथीसवार और घुड्सवारोंने भी एक- 
दूसरेसे भिड़कर ऐसा ही किया॥ १७॥ 
अनयन्‌ परलोकाय शरैः संनतपर्वभिः। 
शरैश्च विविधैर्घोरैस्तत्र तत्र विशाम्पते॥ १८॥ 
प्रजानाथ! उस युद्धस्थलमें जहाँ-तहाँ सब योद्धा 
झुकी हुई गाँठवाले नाना प्रकारके भयंकर बाणोंद्वारा 
अपने विपक्षियोंको परलोकके अतिथि बनाने लगे॥ 
रथास्तु रथिभिहीना हतसारथयस्तथा। 
विप्रद्नुताश्वाः समरे दिशो जग्मुः समन्ततः॥ १९॥ 
कितने ही रथ रथियों और सारथियोंसे शून्य हो 
भागते हुए घोड़ोंके साथ सम्पूर्ण दिशाओंमें चक्कर काट 
रहे थे॥ १९॥ 
मृद्नन्तस्ते नरान्‌ राजन्‌ हयांश्च सुबहून्‌ रणे। 
वातायमाना दूश्यन्ते गन्धर्वनगरोपमाः॥ २०॥ 
राजन्‌! वे रथ उस रपक्षेत्रमें आपके बहुत-से 
पैदल मनुष्यों तथा घोडोंको कुचलते हुए हवाके समान 
तीव्र गतिसे भाग रहे थे और गन्धर्वनगरके समान 
दृष्टिगोचर हो रहे थे॥२०॥ 
रथिनश्च रथैहींना वर्मिणस्तेजसा युताः। 
कुण्डलोष्णीषिणः सर्वे निष्काङ्गदविभूषणाः॥ २१॥ 


भीष्मवधपर्व ] 


देवपुत्रसमाः सर्वे शौर्ये शक्रसमा युधि। 
ऋद्व्या वैश्रवणं चाति जयेन च बृहस्पत्िम्‌॥ २२॥ 
सर्वलोकेश्वराः शूरास्तत्र तत्र विशाम्पते। 
विप्रद्रुता व्यदृश्यन्त प्राकृता इव मानवाः॥ २३॥ 
प्रजानाथ! कितने ही रथी रथोंसे हीन हो गये थे। 
वे कवच, कुण्डल और पगड़ी धारण किये बड़े तेजस्वी 
दिखायी देते थे। उन सबने कण्ठमें स्वर्णमय पदक और 
भुजाओंमें बाजूबंद धारण कर रखे थे। चे देखनेमें 
देवकुमारोंक समान सुन्दर और युद्धमें इन्द्रके समान 
शौर्यसम्मन्न थे। वे समृद्धिमें कुबेर और नीतित्ञतामें 
बृहस्पतिजीसे भी बढ़कर थे। ऐसे सर्वलोकेश्वर शूरवीर 
भी रथहीन हो गँवार मनुष्योंकी भाँति जहाँ-तहाँ भागते 
दिखायी देते थे॥२१-२३॥ 
दन्तिनश्च नरश्रेष्ठ हीनाः परमसादिभिः। 
मृद्नन्तः स्वान्यनीकानि निपेतुः सर्वशब्दगाः॥ २४॥ 
नरश्रेष्ठ! कितने ही दन्तार हाथी अपने श्रेष्ठ 
सवारोंसे रहित हो अपनी ही सेनाको कुचलते हुए 
प्रत्येक शब्दके पीछे दौड़ते थे॥२४॥ 
चर्मभिश्चामरैश्चित्रैः पताकाभिश्च मारिष। 
छत्रैः सितैहेमदण्डैश्चामैशच समन्ततः॥ २५॥ 
विशीणैर्विप्रधावन्तो दृश्यन्ते स्म दिशो दश। 
नवमेघप्रतीकाशा जलदोपमनिःस्वनाः॥ २६॥ 
माननीय महाराज! ढाल, विचित्र चँवर,पताका, श्वेत 
छत्र, सुवर्णदण्डभूषित चामर-ये चारों ओर बिखरे पड़े 
थे और (इन्हींके ऊपरसे) नूतन मेघोंकी घटाके सदृश 
हाथी मेघोंके समान भयंकर गर्जना करते हुए सम्पूर्ण 
दिशाओंमें दौड़ते दिखायी देते थे॥ २५-२६॥ 
तथैव दन्तिभिहीना गजारोहा विशाम्पते। 
प्रधावन्तोऽन्वदुश्यन्त तव तेषां च संकुले॥ २७॥ 
प्रजानाथ! इसी प्रकार हाथियोंसे रहित हाथीसवार 
भी आपके और पाण्डवोंके भयानक युद्धमें इधर-उधर 
दौड़ते दिखायी देते थे॥ २७॥ 
नानादेशसमुत्थांश्च तुरगान्‌ हेमभूषितान्‌। 
वातायमानानद्राक्षं शतशोऽथ सहस्रश:॥ २८॥ 
अनेक देशोंमें उत्पन्न, सुवर्णभूषित और वायुके 
समान वेगशाली सैकड़ों और हजारों घोड़ोंको हमने 
रणभूमिसे भागते देखा है॥२८॥ 
अश्वारोहान्‌ हतैरश्वैरगृहीतासीन्‌ समन्ततः 
ब्रवमाणानपश्याम द्राव्यमाणांश्च सन ॥ २९॥ 
हमने युद्धमें बहुत-से घुड़ देखा, जो 
घोडाँके मारे जानेपर हाथमें तलवार लिये सब ओर 

भागते और शत्रुओंद्वारा खदेडे जाते थे॥२९॥ 
गजो गजं समासाद्य द्रवमाणं महाहवे। 
ययौ प्रमृद्य तरसा पादातान्‌ वाजिनस्तथा॥ ३०॥ 
उस महायुद्धमें एक हाथी भागते हुए दूसरे हाथीके 
पास पहुँचकर अपने वेगसे नहुतेरे पैदल सिपाहियों 
तथा घोड़ोंको कुचलता हुआ उसका अनुसरण करता 
था॥ ३०॥ 
तथैव च रथान्‌ राजन्‌ प्रममर्द रणे गजः। 
रथाश्चैव समासाद्य पतितांस्तुरगान्‌ भुवि॥ ३१॥ 
राजन्‌! इसी प्रकार उस रणक्षेत्रमें एक हाथी 
बहुत-से रथोंको रौंद डालता था और रथ पृथ्वीपर पडे 
हुए घोड़ोंको कुचलकर भागते जाते थे॥३१॥ 
व्यमृदनन्‌ समरे राजंस्तुरगाश्च नरान्‌ रणे। 
एवं ते बहुधा राजन्‌ प्रत्यमृदूनन्‌ परस्परम्‌॥ ३२॥ 
नरेश्वर! समरांगणमें बहुत-से घोड़ोंने पैदल 
मनुष्योंको कुचल दिया। राजन्‌! इस प्रकार वे सैनिक 
अनेक बार एक-दूसरेको कुचलते रहे ॥३२॥ 
तस्मिन्‌ रौद्रे तथा युद्धे वर्तमाने महाभये। 
प्रावर्तत नदी घोरा शोणितान्त्रतरङ्गिणी॥ ३३॥ 
उस महाभयंकर घोर युद्धमें रक्त, आँत और 
तरंगोंसे युक्त एक भयानक नदी बह चली॥३३॥ 
अस्थिसंघातसम्बाधा केशशैवलशाद्ठला। 
रथहृदा  शरावर्ता हयमीना दुरासदा॥ ३४॥ 
वह हड्डियोंके समूहरूपी शिलाखण्डोंसे भरी थी। 
केश ही उसमें सेवार और घासके समान जान पड़ते 
थे। रथ कुण्ड और बाण भँवरके समान प्रतीत होते थे। 
घोड़े ही उस दुर्गम नदीके मत्स्य थे॥३४॥ 
शीर्षोपलसमाकीर्णा इस्तिग्राहसमाकुला । 
'कवचोष्णीषफेनौधा भनुर्वेगासिकच्छपा॥ ३५॥ 
करे हुए मस्तक पत्थरोंके टुकड़ोंके समान बिखरे 
थे। हाथी ही उसमें विशाल ग्राहके समान जान पड़ते 
थे, कवच और पगड़ी फेनराशिके समान थे, धनुष ही 
उसका वेगयुक्त प्रवाह और खड्ग ही वहाँ कच्छपके 
समान प्रतीत होते थे॥३५॥ 
पताकाध्वजबृक्षाढ्या मर्त्यकूलापहारिणी। 
क्रव्यादह॑ससंकीर्णा यमराष्ट्रविवर्धनी॥ ३६॥ 
पताका और ध्वजाएँ किनारेके वृक्षोंके समान जान 
पड़ती थीं। मनुष्योंकी लाशें ही उसके कगारें थीं, जिन्हें 
वह अपने वेगसे तोड़-तोड़कर बहा रही थी। मांसाहारी 
पक्षी ही उसके आस-पास हंसोंके समान भरे हुए थे। 
वह नदी यमके राज्यको बढ़ा रही थी॥३६॥ 

तां नदीं क्षत्रियाः शूरा रथनागहयप्लवैः। 
प्रतेरूर्बहवो राजन्‌ भयं त्यक्त्वा महारथाः॥ ३७॥ 
राजन्‌! बहुत-से शूरवीर महारथी क्षत्रिय नौकाके 
समान घोड़े, रथ, हाथी आदिपर चढ़कर भयसे रहित 
हो उस नदीके पार जा रहे थे॥ ३७॥ 
अपोवाह रणे भीरून्‌ कश्मलेनाभिसंवृतान्‌। 
यथा वैतरणी प्रेतान्‌ प्रेतराजपुरं प्रति॥ ३८॥ 
जैसे वैतरणी नदी मरे हुए प्राणियोंको प्रेतराजके 
जगरमें पहुँचाती है, उसी प्रकार वह रक्तमयी नदी 
डरपोक और कायरोंको मूच्छित-से करके रणभूमिसे 
दूर हटाने लगी॥ ३८॥ 
प्राक्रोशन्‌ क्षत्रियास्तत्र दृष्ट्वा तद्‌ वैशसं महत्‌। 
दुर्योधनापराधेन गच्छन्ति क्षत्रियाः क्षयम्‌॥ ३९॥ 
वहाँ खड़े हुए क्षत्रिय वह अत्यन्त भयंकर मारकाट 
देखकर यह पुकार-पुकारकर कह रहे थे कि दुर्योधनके 
अपराधसे ही सारे क्षत्रिय विनाशको प्राप्त हो रहे हैं॥ ३९॥ 
गुणवत्सु कथं द्वेषं धृतराष्ट्रो जनेश्वरः। 
कृतवान्‌ पाण्डुपुत्रेषु पापात्मा लोभमोहितः॥ ४०॥ 
पापात्मा राजा धृतराष्ट्रने लोभसे मोहित होकर 
गुणवान्‌ पाण्डवोंसे द्वेष क्यों किया ?॥४०॥ 
एवं बहुविधा वाचः श्रूयन्ते स्म परस्परम्‌। 
पाण्डवस्तवसंयुक्ताः पुत्राणां ते सुदारुणाः ॥ ४१॥ 
महाराज! इस प्रकार वहाँ परस्पर कही हुई 
पाण्डवोंको प्रशंसा तथा आपके पुत्रोंकी अत्यन्त 
भयंकर निन्दासे युक्त नाना प्रकारकी बातें सुनायी 
पड़ती थीं॥ ४१॥ 
ता निशम्य ततो वाचः सर्वयोधैरुदाहृताः। 
आगस्कृत्‌ सर्वलोकस्य पुत्रो दुर्योधनस्तव॥ ४२ ॥ 

[ भीष्मपर्वणि 
Eh र 
भीष्मं द्रोणं कृपं चैव शल्यं चोवाच भारत। 
युध्यध्वमनहंकाराः किं चिरं कुरुथेति च॥ ४३॥ 
भारत! तब सम्पूर्ण योद्धाओंके मुखसे निकली हुई 
उन बातोंको सुनकर सम्पूर्ण लोकोंका अपराध करनेवाले 
आपके पुत्र दुर्योधने भीष्म, द्रोण, कृप और शल्यसे 
कहा--' आपलोग अहंकार छोड़कर युद्ध करें; विलम्ब 
क्यों कर रहे हैं ?'॥४२-४३॥ 
ततः प्रववृते युद्धं कुरूणां पाण्डवैः सह। 
अक्षद्यूतकृतं राजन्‌ सुघोरं वैशसं तदा॥ ४४॥ 
राजन्‌! तदनन्तर कौरवोंका पाण्डवोंके साथ अत्यन्त 
भयंकर युद्ध होने लगा, जो कपटपूर्ण चूतके कारण सम्भव 
हुआ था और जिसमें बड़ी भारी मारकाट मच रही थी॥ 
यत्‌ पुरा न निगृह्णासि वार्यमाणो महात्मभिः। 
वैचित्रवीर्यं तस्येदं फलं पश्य सुदारुणम्‌॥ ४५॥ 
विचित्रवीर्यनन्दन महाराज धृतराष्ट्र! पूर्वकालमें 
महात्मा पुरुषोंक मना करनेपर भी जो आपने उनकी 
बातें नहीं मानी, उसीका यह भयंकर फल प्राप्त हुआ 
है, इसे देखिये ॥ ४५॥ 
न हि पाण्डुसुता राजन्‌ ससैन्याः सपदानुगाः । 
रक्षन्ति समरे प्राणान्‌ व्तौरवा वापि संयुगे॥ ४६॥ 
राजन्‌! सेना और सेवकोंसहित पाण्डव अथवा 
कौरव समरभूमिमें अपने प्राणोंकी रक्षा नहीं करते है- 
प्राणोंका मोह छोड़कर युद्ध कर रहे हैं॥४६॥ 
एतस्मात्‌ कारणाद्‌ घोरो वर्तते स्वजनक्षयः। 
दैवाद्‌ वा पुरुषव्याघ्र तव चापनयान्नुप॥ ४७॥ 
पुरुषसिंह! नरेश्वर! इस कारणसे अथवा दैवकी 
प्रेरणासे या आपके ही अन्यायसे होनेवाले इस युद्धमें 
स्वजनोंका घोर संहार हो रहा है॥४७॥ 

चतुरधिकशततमोऽध्यायः 
अर्जुनके द्वारा त्रिगर्तोकी पराजय, कौरव-पाण्डव-सैनिकोंका घोर युद्ध, अभिमन्युसे 
चित्रसेनकी, द्रोणसे द्रुपदकी और भीमसेनसे बाह्णीककी 
पराजय तथा सात्यकि और भीष्मका युद्ध | 


संजय उवाच 
अर्जुनस्तान्‌ नरव्याघ्रः सुशर्मानुचरान्‌ नृपान्‌। 


संजय कहते हैं-राजन्‌! पुरुषसिंह अर्जुन अपने 
तीखे बाणोंसे सुशर्माके अनुगामी नरेशोंको यमलोक 


अनयत्‌ प्रेतराजस्य सदनं सायकैः शितैः॥ १॥ | भेजने लगे॥ १॥ 


भ्रीष्मवधपर्व ] 


सुशर्मापि ततो बाणैः पार्थं विव्याध संयुगे 
वासुदेवं च सप्तत्या पार्थं च नवभिः पुनः ॥ २॥ 
तब सुशर्माने भी युद्धस्थलमें अनेक बाणोंद्वारा 
कुन्तीकुमार अर्जुनको घायल कर दिया। फिर उसने 
वसुदेवनन्दन श्रीकृष्णको सत्तर और अर्जुनको नौ बाण मारे॥ 
तं निवार्य शरौघेण 5 
सुशर्मणो रणे योद्धान्‌ प्राहिणोद्‌ यमसादनम्‌॥ ३॥ 
यह देख इन्द्रपुत्र महारथी अर्जुनने अपने बाण- 
समूहोंके द्वारा सुशर्माको रोककर रणकषेत्रमें उसके 
योद्धाओंको यमलोक पहुँचाना आरम्भ किया॥३॥ 
ते वध्यमानाः पार्थेन कालेनेव युगक्षये। 
व्यद्रवन्त रणे राजन्‌ भये जाते महारथाः॥ ४॥ 
राजन्‌! जैसे युगान्तमें साक्षात्‌ कालके द्वारा सारी 
प्रजा मारी जाती है, उसी प्रकार रणक्षेत्रमें अर्जुनके 
द्वारा मारे जाते हुए सारे महारथी युद्धका मैदान छोड़कर 
भागने लगे॥४॥ 
उत्सृज्य तुरगान्‌ केचिद्‌ रथान्‌ केचिच्च मारिष। 
गजानन्ये समुत्सृज्य प्राद्रवन्त दिशो दश॥५॥ 
आर्य! कुछ लोगं घोड़ोंको, कुछ दूसरे लोग 
रथोंको और इसी प्रकार कुछ लोग हाथियोंको छोड़कर 
दसों दिशाओंमें भागने लगे ॥५॥ 
अपरे तु तदाऽऽदाय वाजिनागरथान्‌ रणे। 
त्वरया परया युक्ताः प्राद्रवन्त विशाम्पते॥ ६॥ 
पादाताश्चापि शस्त्राणि समुत्सृज्य महारणे। 
निरपेक्षा व्यधावन्त तेन तेन स्म भारत॥ ७॥ 
प्रजानाथ! दूसरे लोग उस समय बड़ी उतावलीके 
साथ अपने हाथी, घोड़े एवं रथको साथ ले रणभूमिसे 
भाग निकले। भारत! उस महायुद्धमें पैदल सिपाही भी 
अपने अस्त्र-शस्त्रोंको फॅंककर उनकी कोई अपेक्षा न 
रखकर जिधरसे राह मिली, उधरसे ही भागने लगे॥ 
वार्यमाणाः सुबहुशस्तरैगतेन सुशर्मणा। 
तथान्यैः पार्थिवश्रेष्ठेन॑ व्यतिष्ठन्त संयुगे॥ न 
यद्यपि त्रिगर्तराज सुशर्मा तथा अन्य श्रेष्ठ नरेशे 
भी बारंबार रोकनेका प्रयत्न किया, तथापि वे सैनिक 
युद्धमें ठहर न सके॥८॥ 
तद्‌ बलं प्रद्रुतं दृष्ट्वा पुत्रो दुर्योधनस्तव 
पुरस्कृत्य रणे भीष्मं सर्वसैन्यपुरस्कृतः॥ ९ ॥ 
सर्वोद्योगेन महता थनंजयमुपाद्रवत्‌। 
रिगर्ताधिपतेरे जीवितस्य विशाम्पते॥ १०॥ 
' उस सेनाको भागती देख आपके पुत्र दुर्योधनने 
रणभूमिमें भीष्मको आगे करके सम्पूर्ण सेनाओंके 

साथ महान्‌ प्रयत्नपूर्वक धनंजयपर धावा किया। 
प्रजानाथ! उसके आक्रमणका उद्देश्य था त्रिगर्तराजके 
जीवनको रक्षा॥९-१०॥ 
स एकः समरे तस्थौ किरन्‌ बहुविधाञ्शरान्‌। 
भ्रातृभिः सहितः सर्वैः शेषा हि प्रहुता नराः॥ ११॥ 
केवल दुर्योधन ही अपने समस्त भाइयोंके साथ 
नाना प्रकारके बाणोंकी वर्षा करता हुआ समरभूमिमें 
खड़ा रहा। शेष. सब मनुष्य भाग गये॥ ११॥ 
तथैव पाण्डवा राजन्‌ सर्वोद्योगेन दंशिताः। 
प्रययुः फाल्गुनार्थाय यत्र भीष्मो व्यतिष्ठत॥ १२॥ 
राजन्‌! उसी प्रकार पाण्डव भी कवच बाँधकर 
सम्पूर्ण उद्योगके साथ अर्जुनकी रक्षाके लिये उसी 
स्थानपर गये, जहाँ भीष्म स्थित थे॥ १२॥ 
ज्ञायमाना रणे वीर्य घोरं गाण्डीवधन्वनः। 
हाहाकारकृतोत्साहा भीष्मं जग्मुः समन्ततः॥ १३॥ 
गाण्डीवधारी अर्जुनके भयंकर पराक्रमको जाननेके 
कारण वे लोग उत्साहके साथ कोलाहल और सिंहनाद 
करते हुए सब ओरसे भीष्मपर आक्रमण करने लगे॥ 
तततस्तालध्वजः शूरः पाण्डवानां वरूथिनीम्‌। 
छादयामास समरे शरैः संनतपर्वभिः १४॥ 
तदनन्तर तालचिहिनित ध्वजावाले शूरवीर भीष्मने 
झुकी हुई गाँठवाले बाणोंसे युद्धमें पाण्डवसेनाको आच्छादित 
कर दिया॥ १४॥ 
एकीभूतास्ततः सरवे कुरवः सह पाण्डवैः। 
अयुध्यन्त महाराज मध्यं प्राप्ते दिवाकरे॥ १५॥ 
महाराज! तत्पश्चात्‌ समस्त कौरव एकत्र संगठित 
होकर दोपहर होते-होते पाण्डवोंके साथ घोर युद्ध 
करने लगे॥ १५॥ 
सात्यकिः कृतवर्माणं विद्ध्वा पञ्चभिराशुगैः । 
अतिष्ठदाहवे शूरः किरन्‌ बाणान्‌ सहस्त्रश: ॥ १६॥ 
शूरवीर सात्यकि कृतवर्माको पाँच बाणोंसे घायल 
करके समरभूमिमें सहख्रों बाणोंकी वर्षा करते हुए 
खड़े रहे॥१६॥ 
तथैव द्रुपदो राजा द्रोणं विदथ्वा शितैः शरेः। 
पुनर्विव्याध सप्तत्या सारथि चास्य पञ्चभिः॥ १७॥ 
इसी प्रकार राजा द्रुपदने द्रोणाचार्यको तीखे 
बाणॉसे एक बार घायल करके सत्तर बाणोंद्वारा पुनः 
घायल किया और पाँच बाणोंसे उनके सारथिको भी 
भारी चोट पहुँचायी॥ १७॥ 
भीमसेनस्तु राजानं बाह्णीकं प्रपितामहम्‌। 
विद्ध्वा नदन्महानादं॑ शादूंल इव कानने॥ १८॥ 

श्रीमहाभारते 


[ भीष्मपर्वणि 


भीमसेनने अपने प्रपितामह राजा बाहीकको 
बाणोंद्वारा घायल करके वनमें सिंहके समान बड़े 
जोरसे गर्जना को॥ १८॥ 
आर्जुनिश्चित्रसेनेन विद्धो बहुभिराशुगैः। 
अतिष्ठदाहवे शूरः किरन्‌ बाणान्‌ सहस्रशः॥ १९॥ 

अर्जुनकुमार अभिमन्युको चित्रसेने बहुत-से बाणों- 
द्वारा घायल कर दिया था, तो भी शूरवीर अभिमन्यु 
सहस्रो बाणोंकी वर्षा करता हुआ युद्धभूमिमें डटा 
रहा॥१९॥ 
चित्रसेनं त्रिभिर्बाणैर्विव्याध समरे भृशम्‌। 
समागतौ तौ तु रणे महामात्रौ व्यरोचताम्‌॥ २०॥ 
यथा दिवि महाघोरौ राजन्‌ बुधशनैश्चरौ। 

उसने तीन बाणोंसे समरांगणमें चित्रसेनको 
अत्यन्त घायल कर दिया। राजन्‌! जैसे आकाशमें दो 
महाघोर ग्रह बुध और शनैश्चर सुशोभित होते हैं, उसी 
प्रकार दो महान्‌ वीर चित्रसेन और अभिमन्यु रण- 
भूमिमें शोभा पा रहे थे॥२०३॥ 
तस्याश्वांश्चतुरो हत्वा सूतं च नवभिः शरैः॥ २९॥ 
ननाद बलवन्नादं सौभद्रः परवीरहा। 

तब शत्नुवीरोंका संहार करनेवाले सुभद्राकुमार 
अभिमन्युने चित्रसेनके चारों घोड़ोंको मारकर नौ बाणोंसे 
उसके सारथिको भी नष्ट कर दिया। तत्पश्चात्‌ बड़े 
जोरसे सिंहनाद किया॥२१३॥ 
इताश्वात्‌ तु रथात्‌ तूर्णं सोऽवप्लुत्य महारथः॥ २२॥ 
आरुरोह रथं तूर्ण दुर्मुखस्य विशाम्पते। 

प्रजानाथ! घोड़ोंके मारे जानेपर महारथी चित्रसेन 
तुरंत ही रथसे कूद पड़े और दुर्मुखके रथपर आरूढ़ 
हो गये॥२२३॥ 
द्रोणश्च द्रुपद भित्त्वा शरैः संनतपर्वभिः ॥ २३॥ 
सारथि चास्य विव्याध त्वरमाणः पराक्रमी। 

पराक्रमी द्रोणाचार्यने भी झुकी हुई गाँठवाले 
बाणोंसे द्रुपदको घायल करके बड़ी उतावलीके साथ 
उनके सारथिको भी बींध डाला॥२३३॥ 
पीडयमानस्ततो राजा द्रुपदो वाहिनीमुखे॥ २४॥ 
अपायाज्जवनेरश्वैः पूर्ववैरमनुस्मरन्‌। 

इस प्रकार युद्धके मुहानेपर द्रोणाचार्यसे पीडित हो 
राजा द्रुपद पूर्व वैरका स्मरण करते हुए शीघ्रगामी 
घोडोंद्रार वहाँसे भाग गये॥ २४३ ॥ 
भीमसेनस्तु राजानं मुहूर्तादिव बाह्विकम्‌॥ २५॥ 
व्यश्वसूतरथं चक्रे सर्वसैन्यस्य पश्यतः। 

भीमसेनने दो ही घड़ीमें सारी सेनाके देखते- 


देखते राजा बाह्णीकको घोड़े, सारथि तथा रथसे शून्य 
कर दिया॥२५३॥ 
ससम्भ्रमो महाराज संशयं परमं गतः॥ २६॥ 
अवप्लुत्य ततो वाहाद्‌ बाह्लीकः पुरुषोत्तम: । 
आरुरोह रथं तूर्ण लक्ष्मणस्य महारणे॥ २७॥ 
महाराज! नरश्रेष्ठ बाह्लीक बड़ी घबराहटमें पड 
गये। उनका जीवन अत्यन्त संशयमें पड़ गया। उस 
अवस्थामें वे रथसे कूदकर शीघ्र ही उस महायुद्धमें 
लक्ष्मणके रथपर आरूढ़ हो गये॥२६-२७॥ 
सात्यकिः कृतवर्माणं वारयित्वा महारणे। 
शरै्बहुविधै राजन्नाससादः पितामहम्‌॥ २८॥ 
राजन्‌! दूसरी ओर उस महायुद्धमें सात्यकिने 
कृतवर्माको रोककर नाना प्रकारके बाणोंकी वर्षा करते 
हुए पितामह भीष्मपर धावा किया॥२८॥ 
स विद्ध्वा भारतं षष्ट्या निशितैलोमवाहिभिः। 
नृत्यन्निव रथोपस्थे विधुन्वानो महद्‌ धनुः॥ २९॥ 
उन्होंने अपने विशाल धनुषकी टंकार फैलाते 
तथा रथकी बैठकमें नृत्य करते हुए-से पंखयुक्त साठ 
तीखे बाणोंद्ारा भरतवंशी पितामह भीष्मको घायल 
कर दिया॥२९॥ 
तस्यायसीं महाशक्तिं चिक्षेपाथ पितामहः। 
हेमचित्रां महावेगां नागकन्योपमां शुभाम्‌॥ ३०॥ 
पितामहने सात्यकिपर लोहेकी बनी हुई एक विशाल 
शक्ति चलायी, जो सुवर्णजटित, अत्यन्त वेगशालिनी 
तथा सर्पिणीके समान आकारवाली एवं सुन्दर थी ॥ ३०॥ 
तामापतन्तीं सहसा मृत्युकल्पां सुदुर्जयाम्‌। 
व्यंसयामास वार्ष्णेयो लाघवेन महायशाः॥ ३१॥ 
उस अत्यन्त दुर्जय मृत्युस्वरूपा शक्तिको सहसा 
आती देख महायशस्वी सात्यकिने अपनी फुर्तीके कारण 
उसको असफल कर दिया॥३१॥ 
अनासाद्य तु वार्ष्णेयं शक्तिः परमदारुणा। 
न्यपतद्‌ धरणीपृष्ठे महोल्केव महाप्रभा॥ ३२॥ 
वह परम भयंकर शक्ति सात्यकितक न पहुँचकर 
अत्यन्त तेजस्विनी बड़ी भारी उल्काके समान पृथ्वीपर 
गिर पडी॥ ३२॥ 


वार्ष्णेयस्तु ततो राजन्‌ 
स्वां शक्तिं कनकप्रभाम्‌। 
वेगवद्‌ गृह्य चिक्षेप 
पितामहरथं प्रति॥ ३३॥ 


राजन्‌! तब सात्यकिने भी अपनी सुनहरी प्रभावाली 
शक्ति लेकर उसे भीष्मके रथपर बड़े वेगसे चलाया॥ २२॥ 


भ्रीष्मवधपर्व ] 


वाष्णेयभुजवेगेन प्रणुना सा महाहवे। 
अभिदुद्राव वेगेन कालरात्रियथा नरम्‌॥ ३४॥ 
उस महासमरमें सात्यकिकी भुजाओंके वेगसे 
चलायी हुई वह शक्ति अत्यन्त वेगपूर्वक भीष्मकी ओर 
चली, मानो कालरात्रि मनुष्यको ओर जा रही हो॥ ३४॥ 
तामापतन्तीं सहसा द्विधा चिच्छेद भारतः। 
क्षुपप्राभ्यां सुतीक्ष्णाभ्यां सा व्यशीर्यत मेदिनीम्‌॥ ३५॥ 
a परंतु भरतवंशी भीष्मने अपने अत्यन्त तीखे दो 
क्षुरप्रोंसे उस सहसा आती हुई शक्तिको दो जगहसे काट 
दिया। वह छिन्न-भिन्न होकर पृथ्वीपर गिर पड़ी ॥ ३५॥ 
छित्त्वा शक्ति तु गाङ्गेयः सात्यकिं नवभिः शौ: । 
आजघानोरसि क्रुद्धः प्रहसञ्छन्नुकर्शनः॥ ३६॥ 
शक्तिको काटकर हँसते हुए शत्रुसूदन गंगानन्दन 


भीष्मने कुपित हो सात्यकिकी छातीमें नौ बाण 
मारे॥ ३६॥ 
ततः सरथनागाश्वाः पाण्डवाः पाण्डुपूर्वज। 
परिवव्रू रणे भीष्मं माधवत्राणकारणात्‌॥ ३७॥ 
पाण्डुके बड़े भाई महाराज धृतराष्ट्र! उस समय 
मधुवंशी सात्यकिको बचानेके लिये पाण्डवोने रथ, 
घोड़े और हाथियोंकी सेनाके साथ आकर युद्धभूमिमें 
भीष्मको चारों ओरसे घेर लिया॥३७॥ 
ततः प्रववृते युद्धं तुमुलं लोमहर्षणम्‌ 
पाण्डवानां कुरूणां च समरे विजयैषिणाम्‌॥ ३८॥ 
तत्पश्चात्‌ युद्धमें विजयकी अभिलाषा रखनेवाले 
कौरवों तथा पाण्डवोंमें परस्पर घोर युद्ध हुआ, जो 
रोंगटे खड़े कर देनेवाला था॥३८॥ 


इति श्रीमहाभारते भीष्मपर्वणि भीष्मवधपर्वणि वाष्णेययुद्धे चतुरधिकशततमोऽध्यायः॥ १०४॥ 
इस प्रकार श्रीमहाभारत भीव्मपर्वके अन्तर्गत भीव्मवधपर्वमे सात्यकिका युद्धविषयक एक सौ चारवाँ अध्याय पूरा हुआ॥ १०४॥ 


SSO ~~ 


पञ्चाधिकशततमोऽध्यायः 


दुर्योधनका दुःशासनको भीष्मकी रक्षाके लिये आदेश, युधिष्ठिर और नकुल-सहदेवके 
द्वारा शकुनिकी घुड़सवार-सेनाको पराजय तथा शल्यके साथ उन सबका युद्ध 


संजय उवाच 
दृष्ट्वा भीष्मं रणे क्रुद्धं पाण्डवैरभिसंवृतम्‌। 
यथा मेघैर्महाराज तपान्ते दिवि भास्करम्‌॥ १॥ 
दुर्योधनो महाराज दुःशासनमभाषत। 
संजय कहते हैं-महाराज! ग्रीष्म-ऋतुके अन्तमें 
(वर्षारम्भ होनेपर) जैसे मेघ आकाशमें सूर्यदेवको 


- ढक लेते हैं, उसी प्रकार पाण्डवोंने युद्धभूमिमें क्रुद्ध 


हुए भीष्मको सब ओरसे घेर लिया है। यह देखकर 
आपके पुत्र दुर्योधनने दुःशासनसे कहा-॥१ ३॥ 
एष शूरो महेष्वासो भीष्मः शूरनिषूदनः॥ २॥ 
छादितः पाण्डवैः शूरैः समन्ताद्‌ भरतर्षभ। 
“भरतश्रेष्ठ! ये शुरवीरोंका नाश करनेवाले महाधुर्धर 
शौर्यसम्पन्न भीष्म पराक्रमी पाण्डवोद्वारा चारों ओरसे 
घेर लिये गये हैं॥२३॥ 
तस्य कार्य त्वया वीर रक्षणं सुमहात्मनः ॥३॥ 
रक्ष्यमाणो हि समरे भीष्मोऽस्माकं पितामहः । 
निहन्यात्‌ समरे यत्तान्‌ पञ्चालान्‌ पाण्डवैः सह॥ ४॥ 
“वीर! तुम्हें उन महात्मा भीष्मकी रक्षा करनी 


' चाहिये। युद्धम सुरक्षित रहनेपर हमारे पितामह वा 


समरांगणमें विजयके लिये प्रयत्न 


पांचालोंका संहार कर डालेंगे॥३-४॥ 
तत्र कार्यतमं मन्ये भीष्मस्यैवाभिरक्षणम्‌। 
गोप्ता ह्येष महेष्वासो भीष्मोऽस्माकं महाव्रतः ॥ ५॥ 
'अतः इस अवसरपर मैं भीष्मजीकी रक्षाको ही 
प्रधान कार्य समझता हूँ; क्योकि ये महात्रती महाधनुर्धर 
भीष्म हमलोगोंके रक्षक हैं॥ ५॥ 
स भवान्‌ सर्वसैन्येन परिवार्य पितामहम्‌। 
समरे कर्म कुर्वाणं दुष्करं परिरक्षतु॥६॥ 
' अतः तुम सम्पूर्ण सेनाके साथ समरभूमिमें दुष्कर 
कर्म .करनेवाले पितामह भीष्मको चारों ओरसे घेरकर 
उनकी रक्षा करो'॥६॥ 
स॒ एवमुक्तः समरे पुत्रो दुःशासनस्तव। 
परिवार्य स्थितो भीष्मं सैन्येन महता वृत: ॥ ७॥ 
(पालयामास महता यत्नेन च सुसंयतः।) 
दुर्योधनके ऐसा कहनेपर आपका पुत्र दुःशासन 
समरभूमिमें अपनी विशाल सेनाके साथ जा भीष्मको 
सब ओरसे घेरकर खड़ा हो गया और बड़े यतसे 
सावधान रहकर उनकी रक्षा करने लगा॥ ७॥ 
ततः शतसहस्राणां हयानां सुबलात्मजः। 
विमलप्रासहस्तानामृष्टितोमरधारिणाम्‌ ॥ट॥ 


११०६ 


दर्पितानां सुवेशानां बलस्थानां पताकिनाम्‌। 
शिक्षितैर्युद्धकुशलैरुपेतानां नरोत्तमैः ॥ ९ 
तदनन्तर सुबलपुत्र शकुनि एक लाख घुड्सवारोंकी 
सेनाके साथ युद्धके लिये आ पहुँचा। वे सभी सैनिक 
अपने हाथोंमें चमकते हुए प्रास, ऋष्टि और तोमर लिये 
हुए थे। सबको अपने शौर्यका अभिमान था। सभी 
बलवान्‌, सुन्दर वेशभूषासे सुसज्जित और ध्वजा- 
पताकासे सुशोभित थे। अस्त्र-विद्याकी शिक्षा पाये हुए 
युद्धकुशल श्रेष्ठ पैदल सिपाहियोंकी भी बहुत बड़ी 
संख्या उन घुड्सवारोंक साथ थी॥ ८-९॥ 
(एवं बहुसहस्रैशच योधानां युद्धशालिनाम्‌। 
संवृतः शकुनिस्तस्थौ युद्धायैव सुदंशितः ॥ ) 
इस प्रकार युद्धभूमिमें शोभा पानेवाले कई हजार 
योद्धाओंसे घिरा हुआ शकुनि कवच धारण करके 
युद्धके लिये ही वहाँ खड़ा हो गया। 
नकुलं सहदेवं च धर्मराजं च पाण्डवम्‌। 
न्यवारयन्नरश्रेष्ठान्‌ परिवार्यं समन्ततः॥ १०॥ 
राजन्‌! शकुनि नकुल, सहदेव तथा धर्मराज 
युधिष्ठिर -इन तीनों श्रेष्ठ पुरुषोंको सब ओरसे घेरकर 
इन्हें आगे बढ़नेसे रोकने लगा॥१०॥ 
ततो दुर्योधनो राजा शूराणां हयसादिनाम्‌। 
अयुतं प्रेषयामास पाण्डवानां निवारणे॥ ११॥ 
तदनन्तर राजा दुर्योधनने पाण्डवोंकी प्रगतिको रोकने- 
के लिये दस हजार घुड्सवार सैनिक और भेजे॥११॥ 
तैः प्रविष्टेमहावेगैर्गरुत्मद्धिरिवाहवे। 
(शुशुभे स महातेजाः शकुनिः सुबलात्मजः। 
तैरश्वैः सुमहावेगैर्मरुद्भिरिव वासवः॥) 
गरुड्के समान अत्यन्त वेगशाली वे अश्व रणभूमिमें 
यथास्थान पहुँच गये। जैसे मरुद्गणोंसे महातेजस्वी 
इन्द्रको शोभा होती है, उसी प्रकार उन अत्यन्त 
वेगशाली अश्वोंके द्वारा अत्यन्त तेजस्वी सुबलपुत्र 
शकुनि सुशोभित होने लगा॥ ११३ ॥ 
खुराहता धरा राजंश्चकम्पे च ननाद च॥ १२॥ 
राजन्‌! उन घोड़ोंकी टापसे आहत होकर यह 
पृथ्वी कॉपने और भयंकर शब्द करने लगी॥१२॥ 
खुरशब्दश्च सुमहान्‌ वाजिनां शुश्रुवे तदा। 
महावंशवनस्येव दह्यमानस्य पर्वते॥ १३॥ 
उस समय घोड़ोंको टापोंका महान्‌ शब्द सब 
ओर उसी प्रकार सुनायी देने लगा, मानो पर्वतपर जलते 
हुए बड़े-बड़े बाँसोंके जंगलमें उनके पोरोंके फरनेका 


श्रीमहाभारते 


[ भीष्मपर्वणि 


शब्द हो रहा हो॥ १३॥ 
उत्पतद्भिश्च तैस्तत्र समुद्भूतं महद्‌ रजः। 
दिवाकररथं . प्राप्य छादयामास भास्करम्‌॥ १४॥ 
वहाँ घोड़ोंके उछलने-कूदनेसे जो बड़े जोरकी 
'धूलि ऊपरको उठी, उसने मानो सूर्यके रथके समीप 
पहुँचकर उन्हें आच्छादित कर दिया॥ १४॥ 
वेगवद्धिहयैस्तैस्तु क्षोभिता पाण्डवी चमूः। 
निपतद्धिर्महावेगैर्हसैरिव महत्‌ सरः॥ १५॥ 
उन वेगशाली अश्वोंने पाण्डवसेनाको उसी प्रकार 
क्षुब्ध कर दिया, जैसे महान्‌ वेगसे उड्नेवाले हंस किसी 
विशाल जलाशयमें पड़कर उसे मथ डालते हैं ॥१५॥ 
(तुरगैर्वायुवेगैश्च तत्‌ सैन्यं व्याकुलीकृत्म्‌। ) 
हेषतां चैव शब्देन न प्राज्ञायत किञ्चन। 
वायुके समान वेगवाले उन अश्वोंने पाण्डव- 
सेनाको व्याकुल कर दिया। उनके हिनहिनानेकी 
आवाजसे दबकर दूसरा कोई शब्द नहीं सुनायी 
पड़ता था॥ १५३॥ 
ततो युधिष्ठिरो राजा माद्रीपुत्रौ च पाण्डवौ॥ १६॥ 
प्रत्यघ्नंस्तरसा वेगं. समरे हयसादिनाम्‌। 
उद्वृत्तस्य महाराज प्रावृट्कालेऽतिपूर्यंतः॥ १७॥ 
पौर्णमास्यामम्बुवेगं यथा वेला महोदधेः। 
महाराज! तब राजा युधिष्ठिर तथा पाण्डुपुत्र 
माद्रीनन्दन नकुल-सहदेवने समरभूमिमें उन घुड़सवारोंका 
वेग नष्ट कर दिया। ठीक उसी तरह, जैसे वर्षा-ऋतुमें 
अधिक जलसे परिपूर्ण होकर मर्यादा तोड़नेवाले 
समुद्रके पूर्णिमा तिथिमें बढ़े हुए वेगको तटकी भूमि 
रोक देती है॥ १६-१७६ ॥ 
ततस्ते रथिनो राजज्छरैः संनतपर्वभिः॥ १८॥ 
ज्यकुन्तन्नुत्तमाङ्गानि कायेभ्यो हयसादिनाम्‌ 
राजन्‌! तत्पश्चात्‌ वे रथी झुकी हुई गाँठवाले 
बाणोंद्वारा घुड्सवारोंके मस्तक काटने लगे॥ १८३ ॥ 
ते निपेतुर्महाराज निहता दुढधन्विभिः॥ १९॥ 
नागैरिव महानागा यथावद्‌ गिरिगहरे। 
महाराज! उन सुदृढ़ धनुर्धरोंद्वारा मारे गये वे 
घुड्सवार रणभूमिमें उसी प्रकार गिरते थे, जैसे 
पर्वतोंकी कन्दरामें बड़े-बड़े हाथी हाथियोंसे ही मारे 
जाकर गिरते हैं॥१९३॥ 
तेऽपि प्रासैः सुनिशितैः शरैः संनतपर्वभिः ॥ २०॥ 
न्यकृन्तननुत्तमाङ्गानि विचरन्तो दिशो दश। 
वे घुड़सवार भी दसों दिशाओंमें विचरते हुए 


भीष्मवधपर्व ] 
>> >>...  जाधिकशततमो ध्याय मयी ११०७ 

झुकी हुई गाँठवाले तीखे बाणों तथा प्रासोंद्वारा शत्र: 
पक्षके सैनिकोंके मस्तक काट गिराते थे॥२०६ द 
अभ्याहता हयारोहा क्रष्टिभिर्भरतर्षभ॥ २१॥ 
अत्यजन्नुत्तमाङ्गानि फलानीव महाहुमा:। 
भरतश्रेष्ठ! ऋष्टियोंद्वारा मारे गये घुड़सवार अपने 
मस्तकोंको उसी प्रकार गिराते थे, जैसे बड़े-बड़े वृक्ष 
अपने पके हुए फलोंको गिराते हैं॥२१३॥ | 
ससादिनो हया राजंस्तत्र तत्र निषूदिताः॥ २२॥ 
पतिताः पात्यमानाश्च प्रत्यदृश्यन्त सर्वशः। 
राजन्‌! सवारोंसहित वहाँ मारे गये बहुत-से घोड़े 
सब ओर गिरे और गिराये जाते हुए दिखायी देते थे॥ 
वध्यमाना हयाश्चैव प्राद्रवन्त भयार्दिताः॥ २३॥ 
यथा सिंहं समासाद्य मृगाः प्राणपरायणाः। 
जैसे सिंहका सामना पड़ जानेपर मृग भयभीत 
हो अपने प्राण बचानेके लिये भागते हैं, उसी प्रकार 
मारे जाते हुए घोड़े भयसे व्याकुल हो इधर-उधर भाग 
रहे थे॥२३३॥ 
पाण्डवाश्च महाराज जित्वा शत्रून्‌ महामृधे॥ २४॥ 
दध्मुः शङ्खांश्च भेरीश्च ताडयामासुराहवे। 
महाराज! पाण्डव उस महासमरमें शत्रुओंको 
जीतकर शंख फूँकने और नगाड़े पीटने लगे॥ २४३ 
ततो दुर्योधनो दीनो दुष्ट्वा सैन्यं पराजितम्‌॥ २५॥ 
अब्रवीद्‌ भरतश्रेष्ठ मद्रराजमिदं वचः। 
भरतश्रेष्ठ ! तब अपनी सेनाको पराजित देख दुर्योधनने 
दीन होकर मद्रराज शल्यसे इस प्रकार कहा-॥ २५३ ॥ 
एष पाण्डुसुतो ज्येष्ठो यमाभ्यां सहितो रणे॥ २६॥ 
पश्यतां वो महाबाहो सेनां द्रावयति प्रभो। 
तं वारय महाबाहो वेलेव मकरालयम्‌॥ २७॥ 
त्वं हि संश्रूयसेऽत्यर्थमसह्मबलविक्रमः। 
महाबाहो! ये ज्येष्ठ पाण्डुपुत्र युधिष्ठिर नकुल 
और सहदेवको साथ लेकर रणभूमिमें आपलोगोंके 
देखते देखते मेरी सेनाको खदेड रहे हैं। प्रभो! महाबाहो! 
जैसे तउप्रान्त समुद्रको आगे बढ्गेसे रोकता है, उसी 
प्रकार आप भी युधिष्ठिको आगे बढ़नेसे रोकिये; 
क्योंकि आपका बल और पराक्रम अत्यन्त असह्य सुना 
जाता है'॥ २६-२७३ ॥ 
पुत्रस्य तव तद्‌ वाक्यं श्रुत्वा शल्यः प्रतापवान्‌॥ २८॥ 
स ययो रथवंशेन यत्र राजा युधिष्ठिरः। 
राजन्‌! आपके पुत्रको यह बात सुनकर प्रतापी 
राजा शल्य रथसमूहके साथ उसी स्थानपर गये, जहां 


राजा युधिष्ठिर विद्यमान थे॥२८३॥ 
तदापतद्‌ वै सहसा शल्यस्य सुमहद्‌ बलम्‌ ॥ २९॥ 
महौघवेगं समरे वारयामास पाण्डवः। 
मद्रराजं च समरे धर्मराजो महारथः॥ ३०॥ 
उस समय सहसा अपनी ओर आती हुई राजा 
शल्यकी उस विशाल वाहिनी तथा स्वयं मद्रराजको 
भी पाण्डुपुत्र महारथी धर्मराज युधिष्ठिरने महान्‌ जल- 
प्रवाहके समान समरभूमिमें रोक दिया॥२९-३०॥ 
दशभिः सायकैस्तूर्णमाजघान स्तनान्तरे। 
नकुलः सहदेवश्च तं सप्तभिरजिह्मगैः॥ ३१॥ 
उन्होंने शल्यकी छातीमें तुरंत ही दस बाण मारे 
तथा नकुल और सहदेवने भी सीधे जानेवाले सात 
बाणोंद्वारा उन्हें घायल कर दिया॥३१॥ 
मब्रराजोऽपि तान्‌ सर्वानाजघान त्रिभिरित्रभिः। 
युधिष्ठिर पुनः षष्ट्या विव्याध निशितैः शरैः॥ ३२॥ 
तब मद्रराज शल्यने भी उनको तीन-तीन बाणोंसे 
घायल कर दिया। फिर युधिष्ठिरको उन्होंने साठ तीखे 
बाण मारे॥ ३२॥ 
माद्रीपुत्रौ च सम्भ्रान्त द्वाभ्यां द्वाभ्यामताडयत्‌। 
(पुनः स बहुभिर्बाणैराजघान युधिष्ठिरम्‌।) 
इसके बाद दो-दो बाणोंसे उन्होंने उत्तम कुलमें 
उत्पन्न माद्रीकुमारोंको घायल किया तथा अनेक बाणोंद्वारा 
राजा युधिष्ठिरको भी पुनः चोट पहुँचायी॥३२३॥ 
ततो भीमो महाबाहुर्दृष्ट्वा राजानमाहवे॥ ३३॥ 
मद्रराजरथं प्राप्तं मृत्योरास्यगतं यथा। 
अभ्यपद्यत संग्रामे युधिष्ठिरममित्रजित्‌॥ ३४॥ 
तब शब्रुविजयी महाबाहु भीमसेन समरभूमिमें 
राजा युधिष्ठिरको मृत्युके मुखमें पड़े हुएके समान 
मद्रराजके रथके समीप पहुँचा हुआ देखकर युद्धके 
लिये वहाँ आ पहुँचे॥ ३३-३४॥ 
(आपतन्नेब भीमस्तु मद्रराजमताडयत्‌। 
र | 
ततो भीष्मश्च द्रोणश्च सैन्येन महता वृतौ। 
शरवर्षिणौ ॥) 
भीमसेनने आते ही पूर्णत: लोहेके बने हुए और 
मर्मस्थानोंको विदीर्ण करनेमें समर्थ तीखे नाराचोंसे 
मद्रराज शल्यको गहरी चोट पहुँचायी। तब भीष्म और 
द्रोणाचार्य दोनों महारथी विशाल सेनाके साथ अनायास 
ही बाणोंकी वर्षा करते हुए वहाँ राजा शल्यको रक्षाके 
लिये आ पहुँचे। 


११०८ 


ततो युद्धं महाघोरं प्रावर्तत सुदारुणम्‌। 


श्रीमहाभारते 


[ भीष्मपर्वणि 


लेकर अस्ताचलको जा रहे थे, उसी समय दोनों 


अपरां दिशमास्थाय पतमाने दिवाकरे॥ ३५॥ | सेनाओंमें अत्यन्त दारुण महाघोर युद्ध आरम्भ 
तदनन्तर जब सूर्यदेव पश्चिम दिशाका आश्रय | हुआ॥ ३५॥ 


इति श्रीमहाभारते भीष्मपर्वणि भीष्मवध्चपर्वणि पञ्चाधिकशततमोऽध्यायः ॥ १०५॥ 
इस प्रकार श्रीमहाभारत भीव्मपर्वके अन्तर्गत भीव्मवधपर्वमें एक सौ पाँचवाँ अध्याय पूरा हुआ॥ १०५॥ 
[ दाक्षिणात्य अधिक पाठके ५६ श्लोक मिलाकर कुल ४०३ श्लोक हैं। ] 


षडधिकशततमोऽध्यायः 
भीष्मके द्वारा पराजित पाण्डवसेनाका पलायन और भीष्मको मारनेके 
लिये उद्यत हुए श्रीकृष्णको अर्जुनका रोकना 


संजय उवाच 
ततः पिता तव क्रुद्धो निशितैः सायकोत्तमैः। 
आजघान रणे पार्थान्‌ सहसेनान्‌ समन्ततः॥ १॥ 
संजय कहते हैं--महाराज! तब आपके ताऊ 
देवव्रत कुपित हो रणभूमिमें अपने तीखे एवं श्रेष्ठ 
सायकोंद्वारा सेनासहित कुन्तीकुमारोंको सब ओरसे 
घायल करने लगे॥ १॥ 
भीमं द्वादशभिर्विद्ध्वा सात्यकिं नवभिः शरैः । 
नकुल च त्रिभिर्विद्ध्वा सहदेवं च सप्तभिः २॥ 
युधिष्ठिरे द्वादशभिर्बाह्णरोरूरसि चार्पयत्‌। 
उन्होंने भीमसेनको बारह, सात्यकिको नौ, नकुलको 
तीन और सहदेवको सात बाणोंसे घायल करके राजा 
युधिष्ठिरको दोनों भुजाओं और छातीमें बारह बाण 
मारे॥ २३॥ 
धृष्टयुम्मं ततो विद्ध्वा ननाद सुमहाबलः॥ ३॥ 
तं द्वादशाख्यैन॑कुलो माधवश्च त्रिभिः शरैः। 
धृष्टझुम्नश्च सप्तत्या भीमसेनश्च सप्तभिः ॥ ४॥ 
युधिष्ठिरो द्वादशभिः प्रत्यविध्यत्‌ पितामहम्‌। 
तदनन्तर धृष्ुम्नको भी अपने बाणोंद्वारा बीधकर 
महाबली भीष्मने सिंहके समान गर्जना की। तब 
नकुलने बारह, सात्यकिने तीन, धृष्टझुम्नने सत्तर, 
भीमसेनने सात तथा युधिष्ठिरने बारह बाण मारकर 
पितामह भीष्मको घायल कर दिया॥३-४३॥ 
द्रोणस्तु सात्यकिं विद्ध्वा भीमसेनमविध्यत॥ ५॥ 
एकैकं पञ्चभिर्बाणैर्यमदण्डोपमैः शितैः। 
द्रोणाचार्यने यमदण्डके समान भयंकर एवं तीखे 
पाँच-पाँच बाणोंद्वारा सात्यकि और भीमसेनमेंसे प्रत्येकको 
घायल किया। पहले सात्यकिको चोट पहुँचाकर फिर 
भीमसेनपर गहरा आघात किया॥ ५६॥ 


तौ च तं प्रत्यविध्येतां त्रिभिस्त्रिभिरजिह्यगैः॥ ६॥ 
तोत्रैरिव महानागं द्रोणं ब्राह्मणपुङ्गवम्‌। 

तब उन दोनोंने भी अंकुशोंसे महान्‌ गजराजके 
समान सीधे जानेवाले तीन-तीन बाणोंद्वारा ब्राह्मणप्रबर 
द्रोणाचार्यको घायल करके तुरंत बदला चुकाया॥ ६६ ॥ 
सौवीराः कितवाः प्राच्याः प्रतीच्योदीच्यमालवाः॥ ७॥ 
अभीषाहाः शूरसेनाः शिवयोऽथ वसातयः। 
संग्रामे नाजहुर्भीष्मं वध्यमानाः शितैः शरैः॥ ८॥ 

सौवीर, कितव, प्राच्य, प्रतीच्य, उदीच्य, मालव, 
अभीषाह, शूरसेन, शिबि और वसाति देशके योद्धा 
शत्रुओंके तीखे बाणोंसे पीड़ित होनेपर भी संग्रामभूमिमें 
भीष्मको छोड़कर नहीं भागे॥७-८॥ 
तथैवान्ये महीपाला नानादेशसमागताः। 
पाण्डवानभ्यवर्तन्त विविधायुधपाणयः॥ ९॥ 

इसी प्रकार विभिन्न देशोंसे आये हुए अन्य भूपाल 
भी हाथोंमें नाना प्रकारके अस्त्र-शस्त्र लिये पाण्डवोंपर 
आक्रमण करने लगे॥ ९॥ 
तथैव पाण्डवा राजन्‌ परिवत्रुः पितामहम्‌ 
स समन्तात्‌ परिवृतो रथौधैरपराजितः॥ १०॥ 
गहनेऽग्निरिवोत्सृष्टः प्रजज्वाल दहन्‌ परान्‌। 

राजन्‌! पाण्डवोंने भी पितामह भीष्मको घेर 
लिया। चारों ओरसे रथसमूहोंद्वारा घिरे हुए अपराजित 
वीर भीष्म गहन वनमें लगायी हुई आगके समान 
शत्रुओंको दग्ध करते हुए प्रज्वलित हो उठे॥१०६॥ 

१ ॥११॥ 

शरस्फुलिङ्गो भीष्मारिनर्ददाह क्षत्रियर्षभान्‌। 

रथ ही उनके लिये अग्निशालाके समान था, 
धनुष ज्वालाओंके समान प्रकाशित होता था, खड्ग, 
शक्ति और गदा आदि अस्त्र-शस्त्र समिधाका काम कर 


रहे थे। बाण चिनगारियोंके समान थे। इस प्रकार भीष्मरूपी < 
ड ध्वजाएँ सोनेकी बनी हुई थीं। मुँह बाये हुए 
का नवगु बनि सभाको दध नर ॥ ११३ ॥ | कालके समान भीष्मजीके सामने पहुँचकर वे सब-के- 
लद बलमा ` म 0... 
“पतयत रा Gn ॥ | पथिक बना दिया॥ १८--२०॥ 
कर्णी, नालीक और नाराचोंद्वारा पाण्डवोंकी सेनाको य अ करे कार र 
आच्छादित कर दिया। तीखे बाणोंसे ध्वजोंको काट भरतनन्दन! महाराज! तो वहाँ सैकड़ों और 
ला नाना कि 0" ॥ १२-१३॥ | हजारों ऐसे रथ देखे, जिनके धुरे दिसना टूट गये 
रथव्रजान्‌। थे और पहियोंके टुकड़े-टुकड़े हो गये थे॥ २१। 
अत से मदानात रीड संयुगे॥ १४॥ | सवरूधै कवि णी ः 
अ | : स | वरः । : सुकवचैश्छिन्नैः 
ध्वजाएँ काटकर उन्होंने रथसमूहोंको मुण्डित ताल- वळ त न 5 क 
बनोंके समान कर दिया। राजन्‌! युद्धस्थलमें समस्त | अनुकर्षैरुपासङ्कैश्चक्रै भनैश्च मारिष॥ २३॥ 
शस्त्रधारियोंमें श्रेष्ठ महाबाहु भीष्मने बहुत-से रथों, | बाहुभिः कार्मुकेः खड्गैः शिरोभिश्च सकुण्डलैः। 
हाथियों और घोड़ोंको मनुष्योंसे रहित कर दिया॥ १४१ ॥ | तलब्रैरङ्गुलित्रैशच ध्वजैश्च विनिपातितैः २४॥ 
तस्य ज्यातलनिघोंषं विस्फूर्जितमिवाशनेः॥ १५॥ | चापैश्च बहुधा च्छिन्नैः समास्तीर्यत मेदिनी। 
निशम्य सर्वभूतानि समकम्पन्त भारत। . माननीय प्रजानाथ! वरूथोसहित टूटे हुए रथ, मारे 
अमोघा हापतन्‌ बाणाः पितुस्ते भरतर्षभ॥ १६॥ | गये रथी, कटे हुए बाण, कवच, पट्टिश, गदा, भिन्दिपाल, 
उनके धनुषकी प्रत्यंचाकी टंकारध्वनि वज्रकी | तीखे सायक, छिन्न-भिन्न हुए अनुकर्ष, उपासंग, 
गड़गड़ाहरके समान जान पड़ती थी। भारत! उसे सुनकर | पहिये, कटी हुई बाँह, धनुष, खड्ग, कुण्डलोंसहित 
समस्त प्राणी काँप उठते थे। भरतश्रेष्ठ! आपके ताऊ | मस्तक, तलत्राण, अंगुलित्राण, गिराये गये ध्वज और 
भीष्मके बाण कभी खाली नहीं जाते थे॥१५-१६॥ | अनेक टुकड़ोंमें करकर गिरे हुए चाप-इन सबके द्वारा 
नासज्जन्त तनुत्रेषु भीष्मचापच्युताः शराः। वहाँकी पृथ्वी आच्छादित हो गयी थी॥ २२-२४३॥ 
हतवीरान्‌ रथान्‌ राजन्‌ संयुक्ताञ्जवनैर्हयैः॥ १७॥ हतारोहा गजा राजन्‌ हयाश्च हतसादिनः॥ २५॥ 
अपश्याम महाराज हियमाणान्‌ रणाजिरे। न्यपतन्त गतप्राणः शतशोऽथ सहस्त्रशः। 
राजन्‌! भीष्मके धनुषसे छूटे हुए बाण कवचोंमें राजन्‌! जिनके सवार मार दिये गये थे, ऐसे हाथी 
नहीं अटकते थे (उन्हें छिन्न-भिन्न करके भीतर घुस | और घोडे सैकड़ों और हजारोंको संख्यामें निष्प्राण 
जाते थे) | महाराज! हमने समरांगणमें ऐसे बहुत-से रथ | होकर पड़े थे॥२५३॥ 
देखे, जिनके रथी और सारथि तो मार दिये गये थे; परंतु | यतमानाश्च ते वीरा द्रवमाणान्‌ महारथान्‌ २६॥ 
वेगशाली घोड़ोंसे जुते हुए होनेके कारण वे इधर-उधर त हक कक 
थे॥ १७३॥ 
महारथाः समाख्याताः कुलपुत्रास्तनुत्यजः। रोक नहीं पा रहे थे॥२६३॥ 
अपरावर्तिनः सर्वे सुवर्णविकृतध्वजाः॥ १९॥ महेन्द्रसमवीर्येण वध्यमाना महाचमूः॥ २७॥ 
तो तताएर । अभज्यत महाराज न च द्वौ सह धावत: । 
निमग्ना: परलोकाय सवाजिरथकुञ्जरा; ॥२०॥ महाराज! महेन्द्रके समान पराक्रमी भीष्मजीके द्वारा 
चेदि काशि और करूष देशके चौदह हजार | मारी जाती हुई उस विशाल सेनामें भगदड़ मच गयी थी। 
विख्यात भहारथी थे। वे उच्चकुलमें उत्पन हि दो आदमी भी एक साथ बा. थे॥२७३॥ 
ठ कर चुके थे। 'पतित ॥२८॥ 
लत अपना साला हीं था । उन | अनीकं पाण्डुपुत्राणां हाहाभूतमचेतनम्‌। 


१११० 


श्रीमहाभारते 


[ भीष्मपर्वणि 


पाण्डवोंको सेना अचेत-सी होकर हाहाकार 
रही थी। उसके रथ, हाथी और घोड़े बाणोंसे क्षत-विक्षत 
हो रहे थे। ध्वजाएँ कटकर धराशायी हो गयी थीं ॥ २८ ३ ॥ 
जघानात्र पिता पुत्रं पुत्रश्‍च पितरं तथा॥ २९॥ 
प्रियं सखायं चाक्रन्दे सखा दैवबलात्‌ कृतः। 

उस भीषण मार-कारमें दैवसे प्रेरित होकर पिताने 
पुत्रको, पुत्रने पिताको और मित्रने प्यारे मित्रको मार 
डाला॥२९३॥ 
विमुच्य कवचानन्ये पाण्डुपुत्रस्य सैनिकाः॥ ३०॥ 
प्रकीर्य केशान्‌ धावन्तः प्रत्यदृश्यन्त सर्वशः। 

पाण्डुपुत्र युधिष्ठिरके दूसरे सैनिक कवच उतारकर 
केश बिखेरे हुए सब ओर भागते दिखायी देते थे ॥ ३०३ ॥ 
तद्‌ गोकुलमिवोदश्चान्तमुदश्चान्तरथकूबरम्‌॥ ३९॥ 
ददृशे पाण्डुपुत्रस्य सैन्यमार्तस्वरं तदा। 

उस समय पाण्डुनन्दन युधिष्ठिरको सारी सेना 
(सिंहसे डरी हुई) गौओंके समुदायकी भाँति घबराहटमें 
पड़ गयी थी। रथके कूबर उलट-पलट हो गये थे और 
समस्त सैनिक आर्तनाद कर रहे थे॥३१६॥ 
प्रभज्यमानं सैन्यं तु दृष्ट्वा यादवनन्दनः॥ ३२॥ 
उवाच पार्थं बीभत्सुं निगृह्य रथमुत्तमम्‌। | 

उस सेनामें भगदड़ पड़ी देख यादवनन्दन भगवान्‌ 
श्रीकृष्णने अपने उत्तम रथको रोककर कुन्तीकुमार 
अर्जुनसे कहा-॥३२॥ 
अयं स कालः सम्प्राप्तः पार्थ यः काङ्क्षितस्तव॥ ३३॥ 
प्रहरास्मिन्‌ नरव्याघ्र न चेन्मोहाद्‌ विमुह्यसे। 

“पार्थ! तुम्हें जिस अवसरकी अभिलाषा और 
प्रतीक्षा थी, वह आ पहुँचा। पुरुषसिंह! यदि तुम मोहसे 
मोहित नहीं हो रहे हो तो इन भीष्मपर प्रहार करो॥ ३३६ ॥ 
यत्‌ पुरा कथितं वीर राज्ञां तेषां समागमे॥ ३४॥ 
विराटनगरे तात संजयस्य समीपतः। 

भीष्मड्रोणमुखान्‌ सर्वान्‌ धार्तराष्ट्रस्य सैनिकान्‌॥ ३५॥ 
सानुबन्धान्‌ हनिष्यामि ये मां योत्स्यन्ति संगरे। 
इति तत्‌ कुरु कौन्तेय सत्यं वाक्यमरिंदम ॥ ३६॥ 
षत्रधर्ममनुस्मृत्य युध्यस्व विगतज्चरः। 

“वीर! तात! पूर्वकालमें विराटनगरके भीतर जब 
सम्पूर्ण राजा एकत्र हुए थे, उनके सामने और संजयके 
समीप जो तुमने यह कहा था कि “मैं युद्धमें, जो मेरा 
सामना करने आयेंगे, दुर्योधनके उन भीष्म, द्रोण आदि 
सम्पूर्ण सैनिकोंको सगे-सम्बन्धियोसहित मार डालूँगा।' 

शत्रुदमन कुन्तीनन्दन! अपने उस कथनको सत्य कर 
दिखाओ। तुम क्षत्रियधर्मका स्मरण करके सारी चिन्ताएँ 


छोड़कर युद्ध करो'॥ ३४-३६३॥ 

इत्युक्तो वासुदेवेन तिर्यग्दृष्टिरधोमुखः॥ ३७॥ 

अकाम इव बीभत्सुरिदं॑ वचनमत्रवीत्‌। 
भगवान्‌ श्रीकृष्णके ऐसा कहनेपर अर्जुनने मुँह 

नीचे किये तिरछी दृष्टिसे देखते हुए अनिच्छुककी 

भाँति उनसे इस प्रकार कहा-॥३७३॥ 

अवध्यानां वधं कृत्वा राज्यं वा नरकोत्तरम्‌॥ ३८॥ 

दुःखानि वनवासे वा किं नु मे सुकृतं भवेत्‌। 

“प्रभो! अवध्य महापुरुषोंका वध करके नरकसे 
भी बढ़कर निन्दनीय राज्य प्राप्त करूँ अथवा वनवासमें 
रहकर कष्ट भोगूँ-इन दोनोंमें कौन मेरे लिये पुण्य- 
दायक होगा ?॥ ३८३ ॥ 
चोदयाश्वान्‌ यतो भीष्मः करिष्ये वचनं तव॥ ३९॥ 
पातयिष्यामि दुर्धर्षं भीष्मं कुरुपितामहम्‌ 

“अच्छा, जहाँ भीष्म हैं, उसी ओर घोड़ोंको बढ़ाइये। 
आज मैं आपकी आज्ञाका पालन करूँगा। कुरुकुलके वृद्ध 
पितामह दुर्धर्ष वीर भीष्मको मार गिराऊँगा'॥३९ ३ ॥ 
स चाश्वान्‌ रजतप्रख्यांश्चोदयामास माधव: ॥ ४०॥ 
यतो भीष्मस्ततो राजन्‌ दुष्प्रेक्ष्यो रश्मिवानिव। 

राजन्‌! तब भगवान्‌ श्रीकृष्णने चाँदीके समान श्वेत 
वर्णवाले घोड़ोंको उसी ओर हाँका, जहाँ अंशुमाली 
सूर्यके समान दुर्निरीक्ष्य भीष्म युद्ध कर रहे थे॥ ४०६॥ 
ततस्तत्‌ पुनरावृत्तं युधिष्ठिरबलं महत्‌॥ ४१॥ 
दृष्ट्वा पार्थं महाबाहुं भीष्मायोद्यतमाहवे। 

महाबाहु कुन्तीकुमार अर्जुनको भीष्मके साथ 
युद्ध करनेके लिये उद्यत देख युधिष्ठिरकी वह भागती 
हुई विशाल सेना पुनः लौट आयी ॥ ४१३ ॥ 
ततो भीष्मः कुरुश्रेष्ठः सिंहवद्‌ विनदन्‌ मुहुः ॥ ४२॥ 
धनंजयरथं शीघ्रं शरवर्षैरवाकिरत्‌। 

तब बारंबार सिंहनाद करते हुए कुरुश्रेष्ठ भीष्मने 
धनंजयके रथपर शीघ्र ही बाणोंकी वर्षा आरम्भ कर 
दी॥ ४२३ ॥ 
क्षणेन स रथस्तस्य सहयः सहसारथिः॥ ४३॥ 
शरवर्षेण महता न प्राज्ञायत भारत। 

भारत! एक ही क्षणमें बाणोंकी उस भारी वर्षाके 
कारण सारथि और घोड़ोंसहित उनका वह रथ ऐसा अदृश्य 
हो गया कि उसका कुछ पता ही नहीं चलता था॥ ४३३ ॥ 
वासुदेवस्त्वसम्भ्रान्तो धैर्यमास्थाय सत्वरः॥ ४४॥ 
चोदयामास तानश्वान्‌ विनुन्नान्‌ भीष्मसायकैः । 

भगवान्‌ श्रीकृष्ण बिना किसी घबराहरके धैर्य 
धारणकर भीष्मके सायकोंसे क्षत-विक्षत हुए उन 


भ्रीष्मवधपर्व ] 


घोडोंको शीप्रतापूर्वक हाँक रहे थे॥ ४४ ३॥ 


ततः पार्थो धनुर्गृह्य दिव्यं जलदनिःस्वनम्‌॥ ४५॥ 


पातयामास भीष्मस्य धनुश्छित्त्वा शितैः शरैः । 
तब कुन्तीकुमारने मेघके समान गम्भीर घोष 
करनेवाले अपने दिव्य धनुषको हाथमें लेकर तीखे 
बाणोंद्वारा भीष्मके धनुषको काट गिराया ॥४५६ ॥ 
'स च्छिन्नधन्वा कौरव्यः पुनरन्यन्महत्‌ धनुः॥ ४६॥ 
निमेषान्तरमात्रेण सज्यं चक्रे पिता तव। 
धनुष कट जानेपर आपके ताऊ कुरुकुलरल 
'भीष्मने पुनः दूसरा धनुष हाथमें ले पलक मारते-मारते 
उसके ऊपर प्रत्यंचा चढ़ा दी॥ ४६३॥ 
चकर्ष च ततो दोर्भ्यां धनुर्जलदनिःस्वनम्‌॥ ४७॥ 
अथास्य तदपि क्रुद्धश्चिच्छेद धनुर्जुनः। 
तदनन्तर मेघोंके समान गम्भीर नाद करनेवाले उस 
धनुषको उन्होंने दोनों हाथोंसे खींचा। इतनेहीमें कुपित हुए 
अर्जुनने उनके उस धनुषको भी काट दिया॥४७३॥ 
तस्य तत्‌ पूजयामास लाघवं शान्तनोः सुतः॥ ४८॥ 
गाङ्गेयस्त्वब्रवीत्‌ पार्थ धन्विश्रेष्ठमरिंदम। 
शत्रुदमन नरेश! उस समय शान्तनुकुमार गंगानन्दन 
भीष्मने धनुर्धरोमें श्रेष्ठ कुन्तीपुत्र अर्जुनको उस फुर्तीके 
लिये उनकी भूरि-भूरि प्रशंसा की और इस प्रकार 
कहा-॥४८३॥ 
साधु साधु महाबाहो साधु कुन्तीसुतेति च॥ ४९ 
समाभाष्यैवमपरं प्रगृह्य रुचिरं धनुः। 
मुमोच समरे भीष्मः शरान्‌ पार्थरथं प्रति॥५०॥ 
'महाबाहो! कुन्तीकुमार! बहुत अच्छा, बहुत 
अच्छा, तुम्हें साधुवाद।' ऐसा कहकर भीष्मने पुनः दूसरा 
सुन्दर धनुष लेकर समरांगणमें अर्जुनके रथकी ओर बाणोंकी 
वर्षा आरम्भ कर दी ॥ ४९-५० क § 
अदर्शयद्‌ वासुदेवो हययाने परं बलम्‌ 
मोघान्‌ कुर्वज्शरांस्तस्य मण्डलानि निदर्शयन्‌॥ ५१ ॥ 
भगवान्‌ श्रीकृष्णने घोड़ोंक हाँकनेकी कलामें 
अपनी अद्भुत शक्ति दिखायी। वे भाँति-भाँतिके पैंतर 
दिखाते हुए भीष्मके बाणोंको व्यर्थ करते yr थे॥५१॥ 
(सारथ्यं निपुणं कुर्वत्‌. प्रत्यदृश्यत संयुगे। 
भीष्मस्तावत्‌ सुसंकुदः पुनर्बाणान्‌ मुमोच ह॥ 
पार्थाय युधि राजेनद्र तस 
अर्जुनस्तु सुसंक्रुद्धः 
अवर्षद्‌ आ हाभिमुखे नर 
तावुभौ युधि युयुधाते परस्परम्‌ 
युद्धस्थलमें भगवान्‌ श्रीकृष्ण कुशलतापूर्वक सारथ्य- 


षडधिकशततमोऽध्यायः 

कर्म करते दिखायी दिये। राजेन्द्र! भीष्म अत्यन्त क्रोधमें 
भरकर युद्धमें पार्थक ऊपर बारंबार बाणोंकी वर्षा 
करते रहे। वह अद्धुत-सी बात थी। फिर शत्रुदमन 
अर्जुनने भी क्रोधमें भरकर युद्धके लिये अपने सामने 
खड़े हुए भीष्मपर बाणोंकी वर्षा प्रारम्भ कर दी। वे 
दोनों रण-दुर्जय वीर एक-दूसरेसे युद्ध कर रहे थे। 
शुशुभाते नरव्याघ्रौ तौ भीष्मशरविक्षतौ। 
गोवृषाविव संरब्धौ विषाणोल्लिखिताङ्कितौ॥५२॥ 
उस समय पुरुषसिंह श्रीकृष्ण और अर्जुन दोनों ही 
भीष्मके बाणोंसे क्षत-विक्षत हो सींगोंके आघातसे घायल 
हुए दो रोषभरे साँड़ोंक समान सुशोभित हो रहे थे॥५२॥ 
( भीष्मोऽतीव सुसंक्रुद्धः पृषत्कैरर्जुनं बलात्‌। 
जघान समरे मूर्ध्नि सिंहवद्‌ विनदन्‌ मुहुः) 
तत्पश्चात्‌ भीष्मने भी रणक्षेत्रमे अत्यन्त क्रुद्ध 
होकर अपने बाणोंद्वारा बलपूर्वक अर्जुनके मस्तकपर 
आघात किया। उसके बाद वे बारंबार सिंहके समान 
गर्जना करने लगे। 
वासुदेवस्तु सम्प्रेक्ष्य पार्थस्य मृदुयुद्धताम्‌। 
भीष्मं च शरवर्षाणि सृजन्तमनिशं युधि॥५३॥ 
प्रतपन्तमिवादित्यं मध्यमासाद्य सेनयोः। 
वरान्‌ वरान्‌ विनिघ्नन्तं पाण्डुपुत्रस्य सैनिकान्‌॥ ५४॥ 
युगान्तमिव कुर्वाणं भीष्मं यौधिष्ठिरे बले। 
भगवान्‌ श्रीकृष्णने देखा कि अर्जुन मन लगाकर 
युद्ध नहीं कर रहे हैं। वे भीष्मके प्रति कोमलता दिखा 
रहे हैं और उधर भीष्म युद्धमें सेनाके मध्यभागमें खड़े 
हो निरन्तर बाणोंकी वर्षा करते हुए दोपहरके सूर्यके 
समान तप रहे हैं। पाण्डवसेनाके चुने हुए उत्तमोत्तम 
वीरोंको मार रहे हैं और युधिष्ठिरसेनामें प्रलयकालका- 
सा दृश्य उपस्थित कर रहे हैं॥ ५३-५४३॥ 
नामृष्यत ` महाबाहुर्माधवः परवीरहा ५५॥ 
उत्सृज्य रजतप्रख्यान्‌ हयान्‌ पार्थस्य मारिष। 
वासुदेवस्ततो योगी प्रचस्कन्द महारथातू॥ ५६॥ 
अभिदुद्राव भीष्मं स॒ भुजप्रहरणो बली। 
प्रतोदपाणिस्तेजस्वी सिंहवद्‌ विनदन्‌ मुहुः॥ ५७॥ 
तब शत्रुवीरोंका नाश करनेवाले महाबाहु 
माधवको यह सहन नहीं हुआ । आर्य ! वे योगेश्वर भगवान्‌ 
वासुदेव चाँदीके समान सफेद रंगवाले अर्जुनके 
घोड़ोंको छोड़कर उस विशाल रथसे कूद पड़े और केवल 
भुजाओंका ही आयुध लिये हाथोंमें चाबुक उठाये 
बारंबार सिंहनाद करते हुए बलवान्‌ एवं तेजस्वी श्रीहरि 
भीष्मकी ओर बड़े वेगसे दौड़े॥ ५५--५७॥ 

दारयन्निव पद्भयां स जगतीं जगदीश्वरः। 
क्रोधताम्रेक्षणः कृष्णो जिघांसुरमितद्युतिः ॥ ५८ 
सम्पूर्ण जगत्के स्वामी, अमित तेजस्वी भगवान्‌ 
श्रीकृष्ण क्रोधसे लाल आँखें करके भीष्मको मार 
डालनेकी इच्छा लेकर पैरोंकी धमकसे वसुधाको 
विदीर्ण-सी कर रहे थे॥ ५८॥ 
ग्रसन्तमिव चेतांसि तावकानां महाहवे। 
दृष्ट्वा माधवमाक्रन्दे भीष्मायोद्यतमन्तिके॥ ५९॥ 
हतो भीष्मो हतो भीष्मस्तत्र तत्र वचो महत्‌। 
अश्रूयत महाराज वासुदेवभयात्‌ तदा॥ ६०॥ 
भगवान्‌ श्रीकृष्ण उस महायुद्धमें आपके पुत्रों और 
सैनिकोंकी चेतनाको मानो अपना ग्रास बनाये ले रहे थे। 
महाराज! उस मार-काटमें माधवको समीप आकर भीष्मके 
वधके लिये उद्यत हुआ देख उस समय उन वासुदेवके 
भयसे चारों ओर यह महान्‌ कोलाहल सुनायी देने लगा 
कि ' भीष्म मारे गये, भीष्म मारे गये'॥ ५९-६०॥ 
पीतकौशेयसंबीतो मणिश्यामो जनार्दनः। 
शुशुभे विद्रवन्‌ भीष्मं विद्युन्माली यथाम्बुदः॥ ६१ ॥ 
रेशमी पीताम्बर धारण किये इन्द्रनीलमणिके 
समान श्यामसुन्दर श्रीकृष्ण भीष्मकी ओर दौड़ते 
समय ऐसी शोभा पा रहे थे, मानो विद्युन्मालासे अलंकृत 
श्याममेघ जा रहा हो॥ ६१॥ 
स सिंह इव मातङ्गं यूथर्षभ इवर्षभम्‌। 
अभिदुद्राव वेगेन विनदन्‌ यादवर्षभः॥ ६२॥ 
यादवशिरोमणि बारंबार गर्जना करते हुए भीष्मके 
ऊपर उसी प्रकार वेगसे धावा कर रहे थे, जैसे सिंह 
गजराजपर और गोयूथका स्वामी साँड़ दूसरे साँड्पर 
आक्रमण करता है॥ ६२॥ 
तमापतन्तं सम्प्रेष्य पुण्डरीकाक्षमाहवे। 
असम्भ्रमं रणे भीष्मो विचकर्ष महद्‌ धनुः॥ ६३॥ 
उस ॒महासमरमें कमलनयन श्रीकृष्णको आते 
देख भीष्म उस रणक्षेत्रमें तनिक भी भयभीत न होकर 
अपने विशाल धनुषको खींचने लगे॥ ६३॥ 
उवाच चैव गोविन्दमसम्भ्रान्तेन चेतसा। 
एह्येहि पुण्डरीकाक्ष देवदेव नमोऽस्तु ते॥ ६४॥ 
साथ ही व्यग्रताशून्य मनसे भगवान्‌ गोविन्दको 
सम्बोधित करके बोले-'आइये, आइये, कमलनयन! 
देवदेव! आपको नमस्कार है॥ ६४॥ 
मामद्य सात्वतश्रेष्ठ पातयस्व महाहवे। 
त्वया हि देव संग्रामे हतस्यापि ममानघ॥ ६५॥ 
श्रेय एंव परं कुष्ण लोके भवति सर्वतः। 


श्रीमहाभारते 


[ भीष्मपर्वणि 


“सात्वतशिरोमणे! इस महासमरमें आज मुझे 
मार गिराइये। देव! निष्पाप श्रीकृष्ण! आपके द्वारा 
संग्राममें मारे जानेपर भी संसारमें सब ओर मेरा परम 
कल्याण ही होगा॥६५३॥ 
सम्भावितोऽस्मि गोविन्द त्रैलोक्येनाद्य संयुगे॥ ६६॥ 
प्रहरस्व यथेष्टं वै दासोऽस्मि तव चानघ। 

“गोविन्द! आज इस युद्धमें मैं तीनों लोकोंद्वारा 
सम्मानित हो गया। अनघ! मैं आपका दास हूँ। आप 
अपनी इच्छाके अनुसार मुझपर प्रहार कीजिये'॥ ६६३ ॥ 
अन्वगेव ततः पार्थः समभिद्रुत्य केशवम्‌॥ ६७॥ 
निजग्राह महाबाहुर्बाहुभ्यां परिगृह्य वै। 

इधर महाबाहु अर्जुन श्रीकृष्णके पीछे-पीछे दौड़ 
रहे थे। उन्होंने अपनी दोनों भुजाओंसे उन्हें पकड़कर 
काबूमें कर लिया॥ ६७३ ॥ 
निगृह्यमाणः पार्थेन कृष्णो राजीवलोचनः॥ ६८॥ 
जगामैवैनमादाय वेगेन पुरुषोत्तमः। 

अर्जुनके द्वारा पकड़े जानेपर भी कमलनयन 
पुरुषोत्तम भगवान्‌ श्रीकृष्ण उन्हें लिये-दिये ही वेगपूर्वक 
आगे बढ्ने लगे॥ ६८३॥ 
पार्थस्तु विष्टभ्य बलाच्चरणौ परवीरहा॥ ६९॥ 
निजग्राह हृषीकेशं कथंचिद्‌ दशमे पदे। 

तब शत्रुवीरोंका संहार करनेवाले अर्जुनने बलपूर्वक 
भगवान्‌के चरणोंको पकड़ लिया और इस प्रकार 
दसवें कदमतक जाते-जाते वे किसी प्रकार हषीकेशको 
रोकनेमें सफल हो सके ॥ ६९ ३ ॥ 
तत एवमुवाचार्तः क्रोधपर्याकुलेक्षणम्‌॥ ७०॥ 
निःश्वसन्तं यथा नागमर्जुनः प्रणयात्‌ सखा। 
निवर्तस्व महाबाहो नानृतं कर्तुमहसि॥ ७१॥ 

उस समय श्रीकृष्णके नेत्र क्रोधसे व्याप्त हो रहे 
थे और वे फुफकारते हुए सर्पे समान लम्बी साँस 
खींच रहे थे। उनके सखा अर्जुन आर्तभावसे प्रेमपूर्वक 
नोले-“महाबाहो! लौटिये, अपनी प्रतिज्ञाको झूठी 
न कोजिये॥ ७०-७१॥ 
यत्‌ त्वया कथितं पूर्व न योत्स्यामीति केशव। 
मिथ्यावादीति लोकास्त्वां कथयिष्यन्ति माधव॥ ७२॥ 

“केशव! आपने पहले जो यह कहा था कि “मैं 
युद्ध नहीं करूंगा” उस वचनकी रक्षा कीजिये। अन्यथा 
माधव! लोग आपको मिथ्यावादी कहेंगे॥ ७२॥ 
ममैष भारः सर्वो हि हनिष्यामि पितामहम्‌। 
शपे केशव शस्त्रेण सत्येन सुकृतेन च॥ ७३॥ 

“केशव! यह सारा भार मुझपर है। मैं अपने अस्त्र: 

षडधिकशतत्तमोऽध्यायः 

शस्त्र, सत्य और सुकृतकी शपथ ह 
कि पितामह र वध करूँगा॥ ८ FT 
अन्तं यथा गमिष्यामि शत्रूणां शत्रुसूदन। 
अद्यैव पश्य दुर्थर्ष पात्यमानं महारथम्‌॥ ७४॥ 
तारापतिमिवापूर्णमन्तकाले यदृच्छया। 
“शत्रुसूदन! मैं सब शत्रु ओंका अन्त कर डालूँगा। 
देखिये, आज ही मैं पूर्ण चन्द्रमाके समान दुर्जय वीर 
महारथी भीष्मको उनके अन्तिम समयमें इच्छानुसार 
मार गिराता हूँ'॥ ७४३ ॥ 
माधवस्तु वचः श्रुत्वा फाल्गुनस्य महात्मनः॥ ७५॥ 
( अभवत्‌ परमप्रीतो ज्ञात्वा पार्थस्य विक्रमम्‌। ) 
न किंचिदुक्त्वा सक्रोध आरुरोह रथं पुनः। 
महामना अर्जुनका यह वचन सुनकर उनके 
पराक्रमको जानते हुए भगवान्‌ श्रीकृष्ण मन-ही-मन 
अत्यन्त प्रसन्न हुए और ऊपरसे कुछ भी न बोलकर 
पुनः क्रोधपूर्वक ही रथपर जा बैठे॥७५३॥ 
तौ रथस्थौ नरव्याघ्रौ भीष्मः शान्तनवः पुनः॥ ७६॥ 
ववर्ष शरवर्षेण मेघो वृष्ट्या यथाचलौ। 
पुरुषसिंह श्रीकृष्ण और अर्जुनको रथपर बैठे देख 
शान्तनुनन्दन भीष्मने पुनः उनपर बाणोंकी वर्षा आरम्भ कर 
दी, मानो मेघ दो पर्वतोंपर जलकी धारा गिरा रहा हो॥७६३ ॥ 
प्राणानादत्त योधानां पिता देवब्रतस्तव॥ ७७॥ 
गभस्तिभिरिवादित्यस्तेजांसि शिशिरात्यये। 
राजन्‌! आपके ताऊ देवव्रत उसी प्रकार पाण्डव 
योद्धाओंके प्राण लेने लगे, जैसे ग्रीष्म-ऋतुमें सूर्य अपनी 
किरणोंद्वारा सबके तेज हर लेते हैं ॥ ७७३ ॥ 
यथा कुरूणां सैन्यानि बभञ्जुर्युधि पाण्डवाः ॥ ७८ 
तथा पाण्डवसैन्यानि बभञ्ज युधि ते पिता। ह 
महाराज! जैसे पाण्डवोने युद्धमें कौरव-सेना 
खदेड़ा था, उसी प्रकार आपके ताऊ भीष्मने भी 
पाण्डव-सेनाओंको मार भगाया॥७८३ ॥ 
हतविद्ुतसैन्यास्तु निरुत्साहा विचेतसः॥ ७९ ॥ 
निरीक्षितुं न शेकुस्ते भीष्ममप्रतिम॑ रणे। 
मध्यंगतमिवादित्यं प्रतपन्तं स्वतेजसा॥ ८०॥ 
घायल होकर भागे हुए सैनिक उत्साहशून्य और 


अचेत हो रहे थे। वे रणक्षेत्रमें अनुपम वीर भीष्मजीकी 
ओर आँख उठाकर देख भी न सके, ठीक उसी तरह, 
जैसे दोपहरमें अपने तेजसे तपते हुए सूर्यकी ओर कोई 
भी देख नहीं पाता॥ ७९-८०॥ 
ते वध्यमाना भीष्मेण शतशोऽथ सहस्रशः । 
कुर्वाणं समरे कर्माण्यतिमानुषविक्रमम्‌॥ ८१॥ 
वीक्षांचक्रुर्महाराज पाण्डवा भयपीडिताः। 
महाराज! भीष्मके द्वारा मारे जाते हुए सैकड़ों 


.। और हजारों पाण्डव सैनिक समरमें अलौकिक पराक्रम 


प्रकट करनेवाले भीष्मको भयसे पीड़ित होकर देख 
रहे थे॥ ८१३॥ 
तथा पाण्डवसैन्यानि द्राव्यमाणानि भारत॥ ८२॥ 
त्रातारं नाध्यगच्छन्त गावः पङ्कगता इव। 
पिपीलिका इव क्षुण्णा दुर्बला बलिना रणे॥ ८३॥ 
भारत! भागती हुई पाण्डव-सेनाएँ कीचड़में फॅसी 
हुई गायोंकी भाँति किसीको अपना रक्षक नहीं पाती 
थीं। समरभूमिमें बलवान्‌ भीष्मने उन दुर्बल सैनिकोंको 
चींटियोंकी भाँति मसल डाला॥८२-८३॥ 
महारथं भारत दुष्प्रकम्पं 
शरौधिणं प्रतपन्तं नरेन्द्रान्‌। 
भीष्मं न शेकुः प्रतिवीक्षितुं ते 
शरार्चिषं सूर्यमिवातपन्तम्‌ ८४॥ 
भारत! महारथी भीष्म अविचलभावसे खड़े होकर 
बाणोंकी वर्षा करते और पाण्डव-पक्षीय नरेशोंको संताप देते 
थे। बाणरूपी किरणावलियोंसे सुशोभित और सूर्यकी भाँति 
तपते हुए भीष्मकी ओर वे देख भी नहीं पाते थे॥८४॥ 
विमृद्नतस्तस्य तु पाण्डुसेना- 
मस्तं जगामाथ सहस्ररश्मिः। 
ततो बलानां श्रमकर्शितानां 
मनोऽवहारं प्रति सम्बभूव ८५॥ 
भीष्म पाण्डव-सेनाको जब इस प्रकार रौंद रहे थे, 
उसी समय सहस्रं किरणोंसे सुशोभित भगवान्‌ सूर्य 
अस्ताचलको चले गये। उस समय परिश्रमसे थकी हुई 
समस्त सेनाओंके मनमें यही इच्छा हो रही थी कि अब 
युद्ध बंद हो जाय ॥ ८५॥ 


श्रीमहाभारते भीष्मपर्वणि भीष्मवधपर्वणि नवमदिवसयुद्धसमाप्तौ 
ह बडधिकशततमोऽध्यायः॥ १०६॥ 


इस प्रकार 


शरीमहाभारत भीष्मपर्वके अन्तर्गत भीव्मवधपर्वमें नवें दिनके युद्धका 
समात्िविषयक एक सौ छठा अध्याव पूरा हुआ॥ १०६॥ 


[दाक्षिणात्य अधिक पाठके ४ १ इलोक मिलाकर कुल ८९ रै श्लोक हैं।] 

१११४ 


श्रीमहाभारते 


[ भीष्मपर्वणि 


सप्ताधिकशततमोऽध्यायः 
नवें दिनके युद्धकी समाप्ति, रातमें पाण्डवोंकी गुप्त मन्त्रणा तथा श्रीकृष्णसहित 
पाण्डवोंका भीष्मसे मिलकर उनके वधका उपाय जानना 


संजय उवाच 
युध्यतामेव तेषां तु भास्करेऽस्तमुपागते। 
संध्या समभवद्‌ घोरा नापश्याम ततो रणम्‌॥ १॥ 
संजय कहते हैं--राजन्‌! कौरवों और पाण्डवोंके 
युद्ध करते समय ही सूर्यदेव अस्ताचलको चले गये 
और भयंकर संध्याकाल आ गया। फिर हमलोगोंने युद्ध 
नहीं देखा॥ १॥ 
ततो युधिष्ठिरो राजा संध्यां संदृश्य भारत। 
वध्यमानं च भीष्मेण त्यक्तास्त्रं भयविह्वलम्‌॥ २॥ 
(चिरुत्साहं बलं दृष्ट्वा पीडितं शरविक्षतम्‌। ) 
स्वसैन्यं च परावृत्तं पलायनपरायणम्‌। 
भीष्मं च युधि संरब्धं पीडयन्तं महारथम्‌॥ ३॥ 
सोमकांश्च जितान्‌ दृष्ट्वा निरुत्साहान्‌ महारथान्‌। 
(निशामुखं च सम्प्रेक्ष्य घोररूपं भयानकम्‌। ) 
चिन्तयित्वा ततो राजा अवहारमरोचयत्‌॥ ४॥ 
भरतनन्दन! तत्पश्चात्‌ राजा युधिष्ठिरने देखा कि 
संध्या हो गयी। भीष्मके द्वारा गहरी चोट खाकर मेरी 
सेनाने भयसे व्याकुल हो हथियार डाल दिया है। 
किसीमें लड्नेका उत्साह नहीं रह गया है। सारी सेना 
बाणोंसे क्षत-विक्षत हो अत्यन्त पीड़ित हो गयी है। 
कितने ही सैनिक युद्धसे विमुख हो भागने लग गये हैं। 
उधर महारथी भीष्म क्रोधमें भरकर युद्धस्थलमें सबको 
पीड़ा दे रहे हैं। सोमकवंशी महारथी पराजित होकर 
अपना उत्साह खो बैठे हैं और घोररूप भयानक 
प्रदोषकाल आ पहुँचा है। इन सब बातोंपर विचार करके 
राजा युधिष्ठिरने सेनाको युद्धसे लौटा लेना ही ठीक 
समझा॥ २-४॥ 
(कथं जयेम भीष्मं वै महाबलपराक्रमम्‌। 
बुद्धि स्वशिबिरं गन्तुं चक्रे राजा युधिष्ठिरः॥ ) 
महान्‌ बल और पराक्रमसे सम्पन्न भीष्मको 
हम किस प्रकार जीत सकेंगे, यही सोचते हुए राजा 
युधिष्ठिरने अपने शिविरमें जानेका विचार किया। 
ततोऽवहारं सैन्यानां चक्रे राजा युधिष्ठिरः। 
तथैव तव सैन्यानामबहारो ह्यभूत्‌ तदा॥५॥ 
इसके बाद महाराज युधिष्ठिरने अपनी सेनाको पीछे 
लौटा लिया। इसी प्रकार आपकी सेना भी उस समय 
युद्धस्थलसे शिविरकी ओर लौट चली॥ ५॥ 


ततोऽवहारं सैन्यानां कृत्वा तत्र महारथाः। 
न्यविशन्त कुरुश्रेष्ठ संग्रामे क्षतविक्षताः॥ ६॥' 
कुरुश्रेष्ठ! इस प्रकार संग्राममें क्षत-विक्षत हुए वें 
सब महारथी सेनाको लौटाकर शिविरमें विश्राम करनें 
लगे॥ ६॥ 
भीष्मस्य समरे कर्म चिन्तयानास्तु पाण्डवाः। 
नालभन्त तदा शान्ति भीष्मबाणप्रपीडिताः॥ ७॥ 
` पाण्डव भीष्मके बाणोंसे अत्यन्त पीड़ित हो रहे थे। 
उन्हें समरांगणमें भीष्मके पराक्रमका चिन्तन करके 
तनिक भी शान्ति नहीं मिलती थी॥ ७॥ 
भीष्मोऽपि समरे जित्वा पाण्डवान्‌ सहसृंजयान्‌। 
पूज्यमानस्तव सुतैर्वन्द्यमानश्च भारत॥ ८॥ 
ज्यविशत्‌ कुरुभिः सार्धं हृष्टरूपैः समन्ततः। : 
भारत! भीष्म भी समरभूमिमें सुंजयों तथा पाण्डवोंको 
जीतकर आपके पुतरॉंद्वारा प्रशंसित और अभिवन्दित हो 
अत्यन्त हर्षमें भरे हुए कौरवोंके साथ शिविरमें गये॥ 
ततो रात्रिः समभवत्‌ सर्वभूतप्रमोहिनी॥ ९ ॥ 
तस्मिन्‌ रात्रिमुखे घोरे पाण्डवा वृष्णिभिः सह। 
सुंजयाश्च दुराधर्षां मन्त्राय समुपाविशन्‌॥ १०॥ 
तत्पश्चात्‌ सम्पूर्ण भूतोंको मोहमयी निद्रामें 
डालनेवाली रात्रि आ गयी | उस भयंकर रात्रिके आरम्भ- 
कालमें वृष्णिवंशियॉसहित दुर्धर्ष सुंजय और पाण्डव 
गुप्तमन्त्रणाके लिये एक साथ बैठे॥ ९-१०॥ 
आत्मनिःभ्रेयसं सर्वे प्राप्तकालं महाबलाः। 
मन्त्रयामासुरव्यग्रा मन्त्रनिशजयकोविदाः॥ ११॥ 
उस समय वे समस्त महाबली वीर समयानुसार 
अपनी भलाईके प्रश्‍नपर स्वस्थचित्तसे विचार करणे 
लगे। वे सभी लोग मन्त्रणा करके किसी निश्चयपर पहुँच 
जानेमें कुशल थे॥ ११॥ 
(हनिष्याम यथा भीष्मं जयेम पृथिवीमिमाम्‌॥ ) 
ततो युधिष्ठिरो राजा मन्त्रयित्वा चिरं नुप। 
वासुदेवं समुद्वीक्ष्य वचनं चेदमाददे॥ १२॥ 
उनमें यह विचार होने लगा कि हम भीष्मको कैसे 
मार सकेंगे और किस प्रकार इस पृथ्वीपर विजय प्राप्त 
करेंगे। नरेश्वर उस समय राजा युधिष्ठिरने दीर्घकालतर्क 
गुप्तमन्त्रणा करनेके पश्चात्‌ वसुदेवनन्दन भगवान्‌ 
श्रीकृष्णकी ओर देखकर यह बात कही-॥ १२॥ 


भ्रीष्मवधपर्व ] 


पश्य bes भीष्मं | 
गजं नलवनानीव विमृद्नन्तं बलं 

“श्रीकृष्ण! देखिये, भयंकर पर हा 
भीष्म हमारी सेनाका उसी प्रकार विनाश कर रहे हैं 
जैसे हाथी सरकंडोंके जंगलोंको रौँद डालते हैं ॥१३॥ | 
(मम माधव सैन्येषु वध्यमानेषु तेन वै। 
कथं योत्स्याम दुर्धर्ष श्रेयो मेऽत्र विधीयताम्‌॥ 
त्वमेव गतिरस्माकं नान्याँ गतिमुपास्महे। 

न युद्धं रोचते मह्यं भीष्मेण सह माधव। 
हन्ति भीष्मो महावीरो मम सैन्यं च संयुगे॥) 

“माधव! इनके द्वारा जब हमारी सेनाएँ मारी जा 
रही हैं, उस अवस्थामें इन दुर्धर्ष वीर भीष्मके साथ 
हमलोग कैसे युद्ध करें ? यहाँ जिस प्रकार हमारा भला हो, 
वह उपाय कीजिये। माधव! आप ही हमारे आश्रय हैं। 
हम दूसरे किसीका सहारा नहीं लेते। हमें भीष्मजीके साथ 
युद्ध करना अच्छा नहीं लगता है। इधर महावीर भीष्म 
युद्धस्थलमें हमारी सेनाका संहार करते चले जा रहे हैं। 
न चैवैनं महात्मानमुत्सहामो निरीक्षितुम्‌। 
लेलिह्यमानं सैन्येषु प्रवृद्धमिव पावकम्‌॥ १४॥ 

“ये प्रज्वलित अग्निके समान बाणोंकी लपटोंसे 
हमारी सेनामें सबको चाटते (भस्म करते) जा रहे हैं, हम- 
लोग इन महात्माकी ओर देख भी नहीं पा रहे हैं॥ १४॥ 
यथा घोरो महानागस्तक्षको वै विषोल्बणः। 
तथा भीष्मो रणे क्रुद्धस्तीक्ष्णशस्त्रः प्रतापवान्‌॥ १५ 
गुहीतचापः समरे प्रमुञ्चन्‌ निशिताञ्छरान्‌। 

“जैसे महानाग तक्षक अपने प्रचण्ड विषके कारण 
भयंकर प्रतीत होता है,उसी प्रकार क्रोधमें भरे हुए 
प्रतापी भीष्म युद्धस्थलमें जब हाथमें धनुष लेकर पैने 
बाणोंकी वर्षा करने लगते हैं, उस समय अपने तीखे 
अस्त्र-शसत्रोके कारण बड़े भयानक जान पड़ते हैं॥ १५ हर 
शक्यो जेतुं यमः क्रुद्धो वज्रपाणिश्च देवराट्‌॥ १६॥ 
वरुणः पाशभृच्यापि सगदो वा धनेश्वरः। 

न तु भीष्मः सुसंक्रुद्धः शक्यो जेतुं महाहवे॥ १७॥ 

“समरभूमिमें क्रोधमें भरे हुए यमराज, वज्रधारी 
इन्द्र, पाशधारी वरुण अथवा गदाधारी कुबेरको 
जीता जा सकता है; परंतु इस महासमरमें कुपित भीष्मको 
पराजित करना असम्भव है ॥ १६-१७॥ 
सोऽहमेवंगते कृष्ण निमग्नः संयुगे | 
आत्मनो बुद्धिदौर्बल्याद भीष्ममासाद्य संयुगे॥ १८ । 

५ श्रीकृष्ण । ऐसी स्थितिमें मैं अपनी बुद्धिको 
दुर्बलताके कारण युद्धस्थलमें भीष्मको सामने देखकर 


सप्ताधिकशततमोऽध्यायः 


१११५ 


शोकके समुद्रमें डूबा जा रहा हूँ॥ १८॥ 
वनं यास्यामि दुर्धर्ष श्रेयो वै तत्र मे गतम्‌। 
न युद्धं रोचते कृष्ण हन्ति भीष्मो हि नः सदा॥ १९॥ 
“दुर्धर्ष वीर श्रीकृष्ण! अब मैं वनको चला जाऊँगा। 
मेरे लिये वनमें जाना ही कल्याणकारी होगा। मुझे युद्ध 
अच्छा नहीं लग रहा है; क्योंकि उसमें भीष्म सदा ही 
हमारे सैनिकोंका विनाश करते आ रहे हैं॥ १९॥ 
यथा प्रज्वलितं वह्निं पतङ्गः समभिद्र्वन्‌। 
एकतो मृत्युमभ्येति तथाहं' भीष्ममीयिवान्‌॥ २०॥ 
“जैसे पतंग प्रज्वलित आगकी ओर दौड़ा जाकर 
एकमात्र मृत्युको ही प्राप्त होता है, उसी प्रकार हमने 
भी भीष्मपर आक्रमण करके मृत्युका ही वरण 
किया है॥ २०॥ 
क्षयं नीतोऽस्मि वार्ष्णेय राज्यहेतोः पराक्रमी। 
भ्रातरश्चैव मे शूराः सायकैर्भृशपीडिताः॥ २१॥ 
“वार्ष्णेय ! राज्यके लिये पराक्रम करके मैं क्षीण 
होता जा रहा हूँ। मेरे शूरवीर भाई बाणोंको मारसे 
अत्यन्त पीड़ित हो रहे हैं॥ २१॥ 
मत्कृते भ्रातृसौहार्दाद्‌. राज्यभ्रष्टा वनं गताः। 
परिक्लिष्टा तथा कृष्णा मत्कृते मधुसूदन ॥ २२॥ 
“मधुसूदन! मेरे लिये भ्रातृस्नेहवश ये भाई राज्यसे 
वंचित हुए और वनमें भी गये। मेरे ही कारण कृष्णाको 
भरी सभामें अपमानका कष्ट भोगना पड़ा॥२२॥ 
जीवितं बहु मन्येऽहं जीवितं ह्यद्य दुर्लभम्‌। 
ज़ीवितस्याद्य शेषेण चरिष्ये धर्ममुत्तमम्‌॥ २३॥ 
'इस समय मैं जीवनको ही बहुत मानता हूँ। आज 
तो जीवन भी दुर्लभ हो रहा है । अबसे जीवनके जितने दिन 
शेष हैं, उनके द्वारा मैं उत्तम धर्मका ही आचरण करूँगा ॥२३॥ 
यदि तेऽहमनुग्राह्यो भ्रातृभिः सह केशव। 
स्वधर्मस्याविरोधेन हितं व्याहर केशव २४॥ 
“केशव! यदि भाइयोंसहित मुझपर आपका 
अनुग्रह है तो मुझे स्वधर्मके अनुकूल कोई हितकारक 
सलाह दीजिये'॥ २४॥ 
एवं श्रुत्वा वचस्तस्य कारुण्याद्‌ बहुविस्तरम्‌। 


भी | प्रत्युवाच ततः कृष्णः सान्त्वयानो युधिष्ठिरम्‌ २५॥ 


करुणासे प्रेरित होकर कहे हुए युधिष्ठिरके ये 
विस्तृत वचन सुनकर श्रीकृष्णने युधिष्ठिरको सान्त्वना 
देते हुए कहा॥ २५॥ 
धर्मपुत्र विषादं त्वं मा कृथाः सत्यसङ्गर। 
यस्य ते भ्रातरः शूरा दुर्जयाः शत्रुसूदना: ॥ २६॥ 
"धर्मपुत्र! सत्यप्रतिज्ञ कुन्तीकुमार! विषाद न 

शीमहाभारते 


[ भीष्मपर्वणि 


कीजिये, आपके भाई बड़े ही शूरवीर, दुर्जय तथा 
शत्रुओंका संहार करनेमें समर्थ हैं ॥ २६॥ 
अर्जुनो भीमसेनश्च वाय्वर्निसमतेजसौ। 
माद्रीपुत्रौ च विक्रान्तौ त्रिदशानामिवेशवरौ॥ २७॥ 
“अर्जुन और भीमसेन वायु तथा अग्निके समान 
तेजस्वी हैं। माद्रीकुमार नकुल और सहदेव भी पराक्रममें 
दो इन्द्रोके समान हैं ॥ २७॥ 
मां वा नियुङ्क्ष्व सौहार्दाद योत्स्ये भीष्मेण पाण्डव। 
त्वत्प्रयुक्तो महाराज किं न कुर्यां महाहवे॥ २८॥ 
“पाण्डुनन्दन! महाराज! आप सौहार्दवश मुझे भी 
आज्ञा दीजिये। मैं भीष्मके साथ युद्ध करूँगा। भला 
आपकी आज्ञा मिल जानेपर मैं इस महासमरमें क्या 
नहीं कर सकता॥ २८॥ 
हनिष्यामि रणे भीष्ममाहूय पुरुषर्षभम्‌। 
पश्यतां धार्तराष्ट्राणां यदि नेच्छति फाल्गुनः ॥ २९॥ 
“यदि अर्जुन भीष्मको मारना नहीं चाहते हैं तो मैं 
युद्धमें पुरुषप्रवर भीष्मको ललकारकर धुृतराष्ट्रपुत्रोंके 
देखते-देखते मार डालूँगा ॥ २९॥ 
यदि भीष्मे हते वीरे जयं पश्यसि पाण्डव। 
इन्तास्म्येकरथेनाद्य॒ कुरुवृद्धं पितामहम्‌॥ ३०॥ 
“पाण्डुनन्दन! यदि भीष्मके मारे जानेपर ही आपको 
अपनी विजय दिखायी दे रही है तो मैं एकमात्र रथकी 
सहायतासे आज कुरुकुलवृद्ध पितामह भीष्मको मार 
डालुँगा॥ ३०॥ 
पश्य मे विक्रमं राजन्‌ महेन्द्रस्येव संयुगे। 
चिमुञ्चन्तं महास्त्राणि पातयिष्यामि तं रथात्‌॥ ३१ ॥ 
राजन्‌! कल युद्धमें इन्द्रके समान मेरा पराक्रम 
देखियेगा। मैं बड़े-बड़े अस्त्रोंका प्रहार करनेवाले 
भीष्मको रथसे मार गिराऊँगा॥ ३१॥ 
यः शत्रु: पाण्डुपुत्राणां मच्छत्रु: स न संशयः। 
मदर्था भवदीया ये ये मदीयास्तवैव ते॥ ३२॥ 
“जो पाण्डवोंका शत्रु है, वह मेरा भी शत्रु है, 
इसमें संदेह नहीं है। जो आपके सुहृद हैं, वे मेरे हैं और 
जो मेरे सुहृद हैं, वे आपके ही हैं॥ ३२॥ 
तव भ्राता मम सखा सम्बन्धी शिष्य एव च। 
मांसान्युत्कृत्य दास्यामि फाल्गुनार्थे महीपते॥ ३३॥ 
“राजन्‌! आपके भाई अर्जुन मेरे सखा, सम्बन्धी 


और शिष्य हैं। मैं अर्जुनके लिये अपना मांस भी | सर्वे 


काटकर दे दूँगा॥ ३३॥ 
एष चापि नरव्याघ्रो मत्कृते जीवितं त्यजेत्‌। 
एष नः समयस्तात तारयेम परस्परम्‌॥ ३४॥ 


“ये पुरुषसिंह अर्जुन भी मेरे लिये अपने प्राणों- 
तकका परित्याग कर सकते हैं । तात ! हमलोगोंमें यह प्रतिज्ञा 
हो चुकी है कि हम एक-दूसरेको संकटसे उबारेंगे॥ ३४॥ 
समां नियुङ्क्ष्व राजेन्द्र यथा योद्धा भवाम्यहम्‌। 
प्रतिज्ञातमुपप्लव्ये यत्‌ तत्‌ पार्थेन पूर्वतः॥ ३५॥ 
घातयिष्यामि गाङ्गेयमिति लोकस्य संनिधौ। 
परिरक्ष्यमिदं तावद्‌ वचः पार्थस्य धीमतः॥ ३६॥ 

राजेनद्र! आप मुझे युद्धके काममें नियुक्त 
कीजिये। मैं आपका योद्धा बनूँगा। युद्धके पहले 
उपप्लव्यनगरमें सब लोगोंके सामने अर्जुनने जो यह 
प्रतिज्ञा की थी कि मैं गंगानन्दन भीष्मका वध करूँगा, 
बुद्धिमान्‌ पार्थके उस वचनका पालन करना मेरे लिये 
आवश्यक है॥ ३५-३६॥ 
अनुज्ञातं तु पार्थेन मया कार्य न संशयः। 
अथवा फाल्गुनस्यैष भारः परिमितो रणे॥ ३७॥ 

' अर्जुनने जिस बातके लिये प्रतिज्ञा की हो, उसकी 
पूर्ति करना मेरा कर्तव्य है, इसमें संशय नहीं है अथवा 
रणक्षेत्रमें अर्जुनके लिये यह बहुत थोड़ा भार है ॥३७॥ 
स हनिष्यति संग्रामे भीष्मं परपुरञ्जयम्‌। 
अशक्यमपि कुर्याद्धि रणे पार्थः समुद्यतः ॥ ३८॥ 

“वे शत्रुनगरीपर विजय पानेवाले भीष्मको युद्धमें 
अवश्य मार डालेंगे। कुन्तीपुत्र अर्जुन उद्यत हो जायँ तो 
युद्धमें असम्भवको भी सम्भव कर सकते हैं॥३८॥ 
त्रिदशान्‌. वा समुद्युक्तान्‌ सहितान्‌ दैत्यदानवैः । 
निहन्यादर्जुनः संख्ये किमु भीष्मं नराधिप॥ ३९॥ 

"नरेश्वर! दैत्यों और दानवोसहित सम्पूर्ण 
देवताओंको भी अर्जुन युद्धमें मार सकते हैं; फिर 
भीष्मको मारना कौन बड़ी बात है॥ ३९॥ 
विपरीतो महावीर्यो गतसत्त्वोऽल्पजीवनः। 
भीष्मः शान्तनवो नूनं कर्तव्यं नावबुध्यते॥ ४०॥ 

“महापराक्रमी शान्तनुनन्दन भीष्म तो हमारे 
विपरीत पक्षका आश्रय लेनेवाले और बलहीन हैं। 
इनके जीवनके दिन अब बहुत थोड़े रह गये हैं, 
तथापि यह निश्चितरूपसे कहा जा सकता है कि वे 
अपने कर्तव्यको नहीं समझ रहे हैं'॥ ४०॥ 

युधिष्ठिर उवाच 
एवमेतन्महाबाहो यथा वदसि माधव। 
ह्येते न पर्याप्तास्तव वेगविधारणे॥ ४१ ॥ 
युधिष्ठिरने कहा--महाबाहो ! माधव! आप जैसा 
कहते हैं, ठीक ऐसी ही बात है। ये समस्त कौरव आपका. 
वेग धारण करनेमें समर्थ नहीं हैं ॥ ४१॥ 


भ्ीष्मवधपर्व ] 


नियतं समवाप्स्यामि । 
यस्य मे पुरुषव्याघ्र भवान्‌ पक्षे व्यवस्थितः 
पुरुषसिंह! जिसके ह खडे ह वह में यह 
सब अभीष्ट मनोरथ अवश्य पूर्ण कर लूँगा॥४२॥ 
सेख डी पा 
त्वया ना न्द 
विजयी वीरोंमें श्रेष्ठ गोविन्द! आहार 
पाकर मैं युद्धमें इन्द्रसहित सम्पूर्ण देवताओंको भी 
जीत सकता हूँ; फिर महारथी भीष्मपर विजय पाना 
कौन बड़ी बात है॥ ४३॥ 
न तु त्वामनृतं कर्तुमुत्सहे स्वात्मगौरवात्‌। 
अयुध्यमानः साहाय्यं यथोक्तं कुरु माधव॥ ४४॥ 
माधव! परंतु मैं अपनी गुरुताका प्रभाव डालकर 
आपको असत्यवादी नहीं बना सकता। आप युद्ध किये 
बिना ही पूर्वोकत सहायता करते रहिये॥ ४४॥ 
समयस्तु कृतः कश्चिन्मम भीष्मेण संयुगे। 
मन्त्रयिष्ये तवार्थाय न तु योत्स्ये कथञ्चन॥ ४५॥ 
दुर्योधनार्थं योत्स्यामि सत्यमेतदिति प्रभो। 
मेरी भीष्मजीके साथ एक शर्त हो चुकी है। 
उन्होंने कहा है कि “मैं युद्धमे तुम्हारे हितके लिये सलाह 
दे सकता हूँ, परंतु तुम्हारी ओरसे किसी प्रकार युद्ध नहीं 
करूँगा। युद्ध तो मैं केवल दुर्योधनके लिये ही करूँगा।' 
प्रभो! यह बिलकुल सच्ची बात है॥४५३॥ 
स हि राज्यस्य मे दाता मन्त्रस्यैव च माधव॥ ४६ 
तस्माद्‌ देवव्रतं भूयो वधोपायार्थमात्मनः। 
भवता सहिताः सर्वे प्रयाम मधुसूदन ॥ ४७॥ 
अतः माधव ! भीष्मजी मुझे राज्य और मन्त्र (हितकर 
सलाह) दोनों देंगे। इसलिये मधुसूदन! हम सब लोग 
पुनः आपके साथ देवव्रत भीष्मके पास उन्हींसे उनके 
वधका उपाय पूछने चलें॥ ४६-४७॥ 
तद्‌ वयं सहिता गत्वा भीष्ममाशु नरोत्तमम्‌ 
नचिरात्‌ सर्वे वार्ष्णेय मन्त्र पृच्छाम कौरवम्‌॥ ४८ ॥ 
वृष्णिनन्दन! हम सब लोग शीघ्र ही एक साथ 
कुरुवंशी नरश्रेष्ठ भीष्मके पास चलें और उनसे 
सलाह लें॥ ४८॥ । 
स वक्ष्यति हितं वाक्यं ही 
यथा च वक्ष्यते कृष्ण तथा कर्तास्मि संयुगे॥ ४९॥ 
जनार्दन! पूछनेपर वे हमें सत्य और हितकर जात 
बतायेंगे। श्रीकृष्ण वे जैसा कहेंगे, ह प र 
स नो जयस्य दाता स्यान्मनत्रस्य च ईन" 
बालाः पित्रा विहीनाश्च तेन संवर्धिता वयम्‌ ५०॥ 

दृढ्तापूर्वक व्रतका पालन करनेवाले भीष्मजी 
हमारे लिये विजय और सलाहके भी दाता हो सकते हैं। 
बाल्यावस्थामें जब हम पितृहीन हो गये थे, उस समय 


उन्होने ही हमारा पालन-पोषण किया था॥५०॥ 
तं चेत्‌ पितामहं वृद्धं हन्तुमिच्छामि माधव। 
पितुः पितरमिष्टं च धिगस्तु क्षत्रजीविकाम्‌॥ ५१॥ 


माधव | यद्यपि वे हमारे पिताके भी पिता और प्रिय 

हैं, तो भी उन बूढ़े पितामह भीष्मको भी मैं मारना 

चाहता हूँ क्षत्रियको इस जीविकाको धिक्कार है!॥५१ ॥ 
संजय उवाच 


ततोऽब्रवीन्महाराज वार्ष्णेयः कुरुनन्दनम्‌ 
रोचते मे महाप्राज्ञ राजेन्द्र तव भाषितम्‌॥५२॥ 


संजय कहते हैं-महाराज! तब भगवान्‌ श्रीकृष्णने 
कुरुनन्दन युधिष्ठिरसे कहा--' महामते राजेन्द्र! आपका 
कथन मुझे ठीक जान पड़ता है॥ ५२॥ 


देवव्रतः कृती भीष्मः प्रेक्षितेनापि निर्दहेत्‌। 
गम्यतां स वधोपायं प्रष्टुं सागरगासुतः ५३॥ 


“देवव्रत भीष्म पुण्यात्मा पुरुष हैं । वे दृष्टिपातमात्रसे 
सबको दग्ध कर सकते हैं; अतः गंगानन्दन भीष्मसे उनके 
वधका उपाय पूछनेके लिये आप अवश्य उनके पास 
चलें॥ ५३॥ 
वक्तुमर्हति सत्यं स त्वया पृष्टो विशेषतः। 
ते वयं तत्र गच्छामः प्रष्टुं कुरुपितामहम्‌ ५४॥ 
गत्वा शान्तनवं वृद्धं मन्त्रं पृच्छाम भारत। 

स बो दास्यति मन्त्रं यं तेन योत्स्यामहे परान्‌॥ ५५॥ 

“विशेषतः आपके पूछनेपर वे अवश्य सच्ची बात 
बतायेंगे। अतः हम सब लोग मिलकर कुरुकुलके वृद्ध 
पितामह शान्तनुनन्दन भीष्मसे अभीष्ट प्रश्‍न पूछनेके 
लिये साथ-साथ वहाँ चलें और भारत! चलकर उनसे 
हितकारक मन्त्रणा पूछें। वे आपको ऐसी मन्त्रणा देंगे, 
जिससे हमलोग शब्रुओंके साथ युद्ध करेंगे ॥ ५४-५५॥ 
एवमामन्त्र्य ते वीराः पाण्डवाः पाण्डुपूर्वजम्‌। 
जग्मुस्ते सहिताः सवे वासुदेवश्च वीर्यवान्‌॥ ५६॥ 

वे वीर पाण्डव इस प्रकार सलाह करके सब 
एक साथ मिलकर अपने पिता पाण्डुके भी पितृतुल्य 
भीष्मपितामहके पास गये; उनके साथ पराक्रमी 
भगवान्‌ वासुदेव भी थे॥ ५६॥ 
चिमुक्तशस्त्रकवचा भीष्मस्य सदनं प्रति। 
प्रविश्य च तदा भीष्मं शिरोभिः प्रणिपेदिरे॥ ५७॥ 

उन सबने अस्त्र-शस्त्र और कवच रख दिये थे। वे 
भीष्मके शिविरकी ओर गये और उसके भीतर प्रवेश करके 

श्रीमहाभारते 


[ भीष्मपर्वणि 


उन्होने भीष्मको मस्तक झुकाकर प्रणाम किया॥ ५७॥ 
पूजयन्तो महाराज पाण्डवा भरतर्षभम्‌। 
प्रणम्य शिरसा चैनं भीष्मं शरणमभ्ययुः॥ ५८ ॥ 
महाराज! पाण्डवोंने भरतश्रेष्ठ भीष्मकी पूजा करते 
हुए उनके चरणोंमें मस्तक रखकर प्रणाम किया 
और उन्हींकी शरण ली॥ ५८॥ 
तानुवाच महाबाहुभीष्मः कुरुपितामहः। 
स्वागतं तव वाष्णेय स्वागतं ते धनंजय॥ ५९॥ 
स्वागतं धर्मपुत्राय भीमाय यमयोस्तथा। 
किं वा कार्य करोम्यद्य युष्माकं प्रीतिवर्धनम्‌॥ ६०॥ 
(युद्धादन्यत्र हे वत्साः व्रियन्तां मा विशङ्कथ। ) 
सर्वात्मनापि कर्तास्मि यदपि स्यात्‌ सुदुष्करम्‌। 
उस समय कुरुकुलके पितामह महाबाहु भीष्मने 
उन सब लोगोंसे कहा- वृष्णिनन्दन! आपका स्वागत 
है। धनंजय! तुम्हारा भी स्वागत है। धर्मपुत्र युधिष्ठिर, 
भीमसेन और नकुल-सहदेव सबका स्वागत है। आज 
में तुम सब लोगोंकी प्रसन्नताको बढ़ानेवाला कौन-सा 
कार्य करूं। पुत्रो! युद्धके अतिरिक्त जो चाहो, माँग लो, 
संकोच न करो। तुम्हारी माँग अत्यन्त दुष्कर हो तो भी 
में उसे सब प्रकारसे पूर्ण करूँगा' ५९-६०३ ॥ 
तथा ब्रुवाणं गाङ्गेयं प्रीतियुक्तं पुनः पुनः॥ ६१ ॥ 
उवाच राजा दीनात्मा प्रीतियुक्तमिदं वचः। 
गंगानन्दन भीष्म जब बारंबार इस प्रकार प्रसन्नता- 
पूर्वक कह रहे थे, उस समय राजा युधिष्ठिरने दीन 
हदयसे प्रेमपूर्वक यह बात कही-- ॥ ६१३ ॥ 
कथं जयेम सर्वज्ञ कथं राज्यं लभेमहि ६२॥ 
“सर्वज्ञ! युद्धमें हमारी जीत कैसे हो? हम किस 
प्रकार राज्य प्राप्त करें 2॥ ६२॥ 
प्रजानां संशयो न स्यात्‌ कथं तन्मे वद प्रभो। 
भवान्‌ हिं नो वधोपायं ब्रवीतु स्वयमात्मनः॥ ६३॥ 
प्रभो! हमारी प्रजाका जीवन संकटमें न पड़े, यह 
केसे सम्भव हो सकता है? कृपया यह सब मुझे बताइये। 
आप स्वयं ही हमें अपने वधका उपाय बताइये॥ ६३॥ 
भ्रवन्तं समरे वीर विषहेम कथं वयम्‌। 
न हि ते सूक्ष्ममप्यस्ति रन्धं कुरुपितामह ६४॥ 
“वीर! समरभूमिमें हमलोग आपका वेग कैसे सह 
सकते हैं? कुरुकुलके वृद्ध पितामह! आपमें कोई 
छोटा-सा भी छिद्र (दोष) नहीं दृष्टिगोचर होता है ॥ ६४॥ 
मण्डलेनैव धनुषा दृश्यसे संयुगे सदा। 
आददानं संदधानं विकर्षन्तं धनुर्न च॥ ६५॥ 
पश्यामस्त्वां महाबाहो रथे सूर्यमिवापरम्‌। 


“आप युद्धमें सदा मण्डलाकार धनुषके साथ ही 
परिलक्षित होते हैं। महाबाहो! आप रथपर दूसरे सूर्यके 
समान विराजमान होकर कब बाण हाथमें लेते हैं, कब 
धनुषपर रखते हैं और कब उसकी डोरीको खींचते हैं, . 
यह सब हमलोग नहीं देख पाते हैं॥ ६५३ ॥ 
रथाश्वनरनागानां हन्तारं परवीरहन्‌॥ ६६॥ 
कोऽथ वोत्सहते जेतुं त्वां पुमान्‌ भरतर्षभ। 

'श्रुवीरोंका नाश करनेवाले भरतश्रेष्ठ! आप 
रथ, अश्व, पैदल मनुष्य और हाथियोंका भी संहार: 
करनेवाले हैं। कौन पुरुष आपको जीतनेका साहस कर 
सकता है ?॥६६३ ॥ 
वर्षता शरवर्षाणि संयुगे वैशसं कृतम्‌॥ ६७॥ 
क्षयं नीता हि पृतना संयुगे महती मम। 

'आपने युद्धस्थलमें बाणोंकी वर्षा करके भारी 
संहार मचा रखा है। रणक्षेत्रमें मेरी विशाल सेना आपके 
द्वारा नष्ट हो चुकी है॥६७३ ॥ 
यथा युधि जयेम त्वां यथा राज्यं भूशं मम॥ ६८॥ 
मम सैन्यस्य च क्षेमं तन्मे ब्रूहि पितामह। 

“पितामह! हमलोग युद्धमें जिस प्रकार आपको 
जीत सकें, जिस प्रकार हमें विपुल राज्यकी प्राप्ति हो 
सके और जिस प्रकार मेरी सेना भी सकुशल रह सके, 
वह उपाय मुझे बताइये'॥ ६८३॥ 
ततोऽब्रवीच्छान्तनवः पाण्डवान्‌ पाण्डुपूर्वजः॥ ६९॥ 
न कथञ्चन कौन्तेय मयि जीवति संयुगे। 
जयो भवति सर्वज्ञ सत्यमेतद्‌ ब्रवीमि ते॥ ७०॥ 

तब पाण्डुके पितृतुल्य शान्तनुकुमार भीष्मजीने 
पाण्डवोंसे इस प्रकार कहा--'कुन्तीकुमार! मेरे जीते- 
जी युद्धमें किसी प्रकार तुम्हारी विजय नहीं हो सकती। 
सर्वज्ञ! मैं तुमसे यह सच्ची बात कहता हूँ॥ ६९-७०॥ 
निर्जिते मयि युद्धेन रणे जेष्यथ पाण्डवाः। 
क्षिप्रं मयि प्रहरध्वं यदीच्छथ रणे जयम्‌॥ ७१॥ 

“पाण्डवो! यदि युद्धके द्वारा में किसी प्रकार जीत 
लिया जाऊँ, तभी तुमलोग रणक्षेत्रमें विजयी हो सकोगे। 
यदि युद्धमें विजय चाहते हो तो मुझपर शीघ्र ही 
(घातक) प्रहार करो॥ ७१॥ 
अनुजानामि वः पार्थाः प्रहरध्वं यथासुखम्‌ 
एवं हि सुकृतं मन्ये भवतां विदितो ह्यहम्‌॥ ७२॥ 
हते मयि हतं सर्व तस्मादेवं विधीयताम्‌ 

'कुन्तीकुमारो! मैं तुम्हें आज्ञा देता हूँ। तुम सुख- 
पूर्वक मेरे ऊपर प्रहार करो। मैं तुम्हारे लिये यह पुण्यकी 
बात मानता हूँ कि तुम्हें मेरे इस प्रभावका ज्ञान हो गया कि 


भीष्मवधपर्व ] 
मेरे मारे जानेपर सारी कौरव-सेना मरी 

अतः ऐसा ही करो (मुझे मार दता ph एष द्रौपदो राजंस्तव सैन्ये महारथः॥ ८०॥ 


, युधिष्ठिर उवाच 

ब्रूहि तस्मादुपाय नो यथा युद्धे जयेमहि॥ ७३॥ 
भवन्तं समरे क्रुद्ध दण्डहस्तमिवान्तकम्‌। 

युधिष्ठिरने 'कहा--पितामह! हमलोग युद्धमें 
दण्डधारी यमराजकी भाँति क्रोधमें भरे हुए आपको जिस 
प्रकार जीत सकें, वैसा उपाय हमें आप ही बताइये॥ ७३ ॥ 
शक्यो वज्रधरो जेतुं वरुणोऽथ यमस्तथा॥ ७४॥ 
ने भवान्‌ समरे शक्यः सेन्द्रैरपि सुरासुरैः। 

वञ्रधारी इन्द्र, वरुण और यम--इन सबको जीता 
जा सकता है; परंतु आपको तो समरभूमिमें इन्द्र आदि 
देवता और असुर भी नहीं जीत सकते॥ ७४३॥ 
भीष्म उवाच 
सत्यमेतन्महाबाहो यथा वदसि पाण्डव॥ ७५॥ 
नाहं जेतुं रणे शक्यः सेन्द्रैरपि सुरासुरैः । 
आत्तशस्त्रो रणे यत्तो गृहीतवरकार्मुकः॥ ७६॥ 

भीष्मने कहा--महाबाहो! पाण्डुनन्दन! तुम जैसा 
कहते हो, यह सत्य है। जबतक मेरे हाथमें शस्त्र होगा, 
जबतक मैं श्रेष्ठ धनुष लेकर युद्धके लिये सावधान एवं 
प्रयत्नशील रहूँगा, तबतक इन्द्रसहित सम्पूर्ण देवता और 
असुर भी रणक्षत्रमें मुझे जीत नहीं सकते॥ ७५-७६॥ 
ततो मां न्यस्तशस्त्रं तु एते इन्युर्महारथाः। 
निक्षिप्तशस्त्रे पतिते ॥७७॥ 
द्रवमाणे च भीते च तवास्मीति च वादिनि। 
स्त्रियां स्त्रीनामधेये च विकले चैकपुत्रके॥ ७८ ॥ 
अप्रशस्ते नरे चैव न युद्धं रोचते मम। 

जब मैं अस्त्र-शस्त्र डाल दुँ उस अवस्थामें ये 
महारथी मुझे मार सकते हैं। जिसने शस्त्र नीचे डाल 
दिया हो, जो गिर पड़ा हो, जो कवच और ध्वजसे शून्य 
हो गया हो, जो भयभीत होकर भागता हो, अथवा ' मैं 
तुम्हारा हूँ' ऐसा कह रहा हो, जो स्त्री हो, स्त्रियों-जैसा 
नाम रखता हो, विकल हो, जो अपने पिताका इकलौता 
पुत्र हो अथवा जो नीच जातिका हो, ऐसे मनुष्यके साथ 
युद्ध करना मुझे अच्छा नहीं लगता है ॥७७-७८३॥ 
इमं मे शृणु राजेनद्र संकल्पं त 

अमङ्गल्यध्वजं दृष्ट्वा न युध्येयं JD 

राजेन्द्र! मेरे पहलेसे सोचे हुए इस 
सुनो, जिसकी ध्वजामें कोई अमंगलसूचक चित्न हैं, 
ऐसे पुरुषको देखकर मैं कभी उसके साथ पुड नहीं 
कर सकता॥७९३॥ 


शिखण्डी समरामर्षी शूरश्च समितिञ्जयः । 
यथाभवच्च स्त्री पूर्व पश्चात्‌ पुंस्त्वं समागतः ॥ ८१॥ 


राजन्‌! तुम्हारी सेनामें जो यह द्रुपदपुत्र महारथी 


'शिखण्डी है, वह समरभूमिमें अमर्षशील, शौर्यसम्पन्न 


तथा युद्धविजयी है। वह पहले स्त्री था, फिर पुरुषभावको 


प्राप्त हुआ है॥८०-८१॥ 
जानन्ति च भवन्तोऽपि सर्वमेतद्‌ यथातथम्‌। 


अर्जुनः समरे शूरः पुरस्कृत्य शिख्रण्डिनम्‌॥ ८२॥ 


मामेव विशिखेस्तीक्ष्णरभिद्रवतु॒ दंशितः। 


ये सारी बातें जैसे हुई हैं, वह सब तुमलोग भी 


जानते हो। शूरवीर अर्जुन समरांगणमें कवच धारण 


करके शिखण्डीको आगे रखकर मुझपर तीखे बाणोंद्वारा 
आक्रमण करे॥ ८२३ ॥ 
अमङ्कल्यध्वजे तस्मिन्‌ स्त्रीपूवे च विशेषतः ॥ ८३ ॥ 


न प्रहर्तुमभीप्सामि गृहीतेषुः कथञ्चन। 


शिखण्डीकी ध्वजा अमांगलिक चिल्लसे युक्त है 
तथा विशेषत: वह पहले स्त्री रहा है; इसलिये मैं हाथमें 
बाण लिये रहनेपर भी किसी प्रकार उसके ऊपर प्रहार 
नहीं करना चाहता॥८३३॥ 
तदन्तरं समासाद्य पाण्डवो मां धनंजयः॥ ८४॥ 
शरैर्घातयतु क्षिप्रं समन्ताद्‌ भरतर्षभ। 

भरतश्रेष्ठ! इसी अवसरका लाभ लेकर पाण्डुपुत्र 
अर्जुन मुझें चारों ओरसे शीश्रतापूर्वक बाणोंद्वार मार 
डालनेका प्रयत्न करे॥८४३॥ 
न तं पश्यामि लोकेषु मां हन्याद्‌ यः समुद्यतम्‌॥ ८५॥ 
ऋते कृष्णान्महाभागात्‌ पाण्डवाद्‌ वा धनञ्जयात्‌। 

मैं महाभाग भगवान्‌ श्रीकृष्ण अथवा पाण्डुपुत्र 
धनंजयके सिवा दूसरे किसीको जगतमें ऐसा नहीं देखता, 
जो युद्धके लिये उद्यत होनेपर मुझे मार सके॥८५३ ॥ 
एष तस्मात्‌ पुरोधाय कञ्चिदन्यं ममाग्रतः ८६॥ 
आत्तशस्त्रो रणे यत्तो गृहीतवरकार्मुकः। 
मां पातयतु बीभत्सुरेवं तव जयो श्षुवम्‌॥ ८७॥ 

इसलिये यह अर्जुन श्रेष्ठ धनुष तथा दूसरे 
अस्त्र-शस्त्र लेकर युद्धमें सावधानीके साथ प्रयत्नशील 
हो और उपर्युक्त लक्षणोंसे युक्त किसी पुरुषको अथवा 
शिखण्डीको मेरे सामने खड़ा करके स्वयं बाणोंद्वारा 
मुझे मार गिरावे। इसी प्रकार तुम्हारी निश्चितरूपसे 


हो, | विजय हो सकती है॥८६-८७॥ 


एतत्‌ कुरुष्व कौन्तेय यथोक्तं मम सुत्रत। 
संग्रामे धार्तराष्ट्रांशच हन्याः सर्वान्‌ समागतान्‌ ८८ ॥ 


११२० 


श्रीमहाभारते 


[ भीष्मपर्वणि 


उत्तम व्रतका पालन करनेवाले कुन्तीपुत्र युधिष्ठिर! 
तुम मेरे ऊपर जैसे मैंने बतायी है, वैसी ही नीतिका 
प्रयोग करो। ऐसा करके ही तुम रणक्षेत्रमें आये 
हुए सम्पूर्ण धृतराष्ट्रपुत्रों एवं उनके सैनिकोंको मार 
सकते हो॥ ८८॥ 
संजय उवाच 
ते तु ज्ञात्वा ततः पार्था जग्मुः स्वशिबिरं प्रति। 
अभिवाद्य महात्मानं भीष्मं कुरुपितामहम्‌॥ ८९॥ 
संजय कहते हैं-राजन्‌! यह सब जानकर 
कुन्तीके सभी पुत्र कुरुकुलके वृद्ध पितामह महात्मा 
भीष्मको प्रणाम करके अपने शिविरकी ओर चले गये॥ 
तथोक्तवति गाङ्गेये परलोकाय दीक्षिते। 
अर्जुनो दुःखसंतप्तः सव्रीडमिदमब्रवीत्‌॥ ९०॥ 
गंगानन्दन भीष्म परलोककी दीक्षा ले चुके थे। 
उन्होंने जब पूर्वोक्त बात बतायी, तब अर्जुन दुःखसे 
संतप्त एवं लज्जित होकर श्रीकृष्णसे इस प्रकार 
बोले--॥ ९०॥ 
गुरुणा कुरुवृद्धेन कृतप्रज्ञेन धीमता। 
पितामहेन संग्रामे कथं योद्धास्मि माधव॥ ९१॥ 
“माधव! कुरुकुलके वृद्ध गुरुजन विशुद्ध-बुद्धि, 
मतिमान्‌ पितामह भीष्मसे मैं रणक्षेत्रमें कैसे युद्ध 
करूँगा॥ ९१॥ 
क्रीडता हि मया बाल्ये वासुदेव महामनाः। 
यांसुरूषित्तगात्रेण महात्मा परुषीकृतः॥ ९२॥ 
“वासुदेव! बचपनमें खेलते समय मैंने अपने 
धूलि-धूसर शरीरसे उन महामनस्वी महात्माको सदा 
दूषित किया है॥ ९२॥ 
यस्याहमधिरुह्याङ्कं बालः किल गदाग्रज। 
तातेत्यवोचं पितरं पितुः पाण्डोर्महात्मनः ॥ ९३॥ 
जाहं तातस्तव पितुस्तातोऽस्मि तव भारत। 
इति मामव्रवीद्‌ बाल्ये यः स वध्यः कथं मया॥ ९४॥ 
“गदाग्रज! कहते हैं, मैं बचपनमें अपने पिता 
महात्मा पाण्डुके भी पितृतुल्य भीष्मजीकी गोदमें 
चढ़कर जब उन्हें तात कहकर पुकारता था, उस समय 
उस बाल्यावस्थामें ही वे मुझसे इस प्रकार कहते थे 
“भरतनन्दन! में तुम्हारा तात नहीं, तुम्हारे पिताका तात 
हूँ।' वे ही वृद्ध पितामह मेरे द्वारा मारनेयोग्य कैसे हो 
सकते हैं ?॥९३-९४॥ 
कामं वध्यतु सैन्यं मे नाहं योत्स्ये महात्मना। 
जयो वास्तु वथो वा मे कथं वा कृष्ण मन्यसे॥ ९५॥ 
“भले ही वे मेरी सेनाका नाश कर डालें, मेरी 


विजय हो अथवा मृत्यु; परंतु मैं उन महात्मा भीष्मके 
साथ युद्ध नहीं करूँगा; अथवा श्रीकृष्ण! आप कैसा 
ठीक समझते हैं ?॥ ९५॥ 
(कथमस्मद्विधः कृष्ण जानन्‌ धर्म सनातनम्‌। 
न्यस्तशस्त्रे च वृद्धे च प्रहरेद्धि पितामहे॥ ) 
“श्रीकृष्ण! अपने सनातन धर्मको जाननेवाला मेरे- 
जैसा पुरुष हथियार डालकर बैठे हुए अपने बूढ़े 
पितामहपर प्रहार कैसे करेगा ?' 
वासुदेव उवाच 
प्रतिज्ञाय वधं जिष्णो पुरा भीष्मस्य संयुगे। 
क्षत्रधर्मे स्थितः पार्थं कथं नैनं हनिष्यसि॥ ९६॥ 
भगवान्‌ श्रीकृष्ण बोले-विजयी कुन्तीकुमार! 
तुम क्षत्रियधर्ममें स्थित हो। युद्धमें तुम पहले 
भीष्मके वधको प्रतिज्ञा करके अब उन्हें कैसे नहीं 
मारोगे ?॥ ९६॥ 
पातयैनं रथात्‌ पार्थ क्षत्रियं युद्धदुर्मदम्‌। 
नाहत्वा युधि गाङ्गेयं विजयस्ते भविष्यति॥ ९७॥ 
पार्थ! तुम युद्धदुर्मद क्षत्रियप्रवर भीष्मको रथसे 
मार गिराओ। रणक्षेत्रमें गंगानन्दन भीष्मको मारे बिना 
तुम्हारी विजय नहीं होगी॥९७॥ 
दुष्टमेतत्‌ पुरा देवैर्गमिष्यति यमक्षयम्‌। 
यद्‌ दृष्टं हि पुरा पार्थ तत्‌ तथा न तदन्यथा॥ ९८॥ 
इस बातको देवताओंने पहलेसे ही देख रखा 
है। भीष्म इसी प्रकार यमलोकको जायेगे। पार्थ! जिसे 
देवताओंने देखा है, वह उसी प्रकार होगा। उसे कोई 
बदल नहीं सकता॥ ९८॥ 
न हि भीष्मं दुराधर्षं व्यात्ताननमिवान्तकम्‌। 
त्वदन्यः शक्नुयाद्‌ योदधुमपि वज्रधरः स्वयम्‌॥ ९९॥ 
दुर्धर्ष वीर भीष्म मुँह फैलाये हुए कालके समान 
प्रतीत होते हैं। तुम्हारे सिवा दूसरा कोई, भले ही वह 
साक्षात्‌ वज्रधारी इन्द्र ही क्यों न हो, उनके साथ युद्ध 
नहीं कर सकता॥ ९९॥ 
जहि भीष्मं स्थिरो भूत्वा शृणु चेदं वचो मम। 
यथोवाच पुरा शक्रं महाबुद्धिर्बृहस्पतिः ॥ १००॥ 
अर्जुन! तुम स्थिर होकर भीष्मको मारो और मेरी 
यह बात सुनो, जिसे पूर्वकालमें महाबुद्धिमान्‌ बृहस्पतिजीने 
देवराज इन्द्रको बताया था॥ १००॥ 
ज्यायांसमपि चेद्‌ वृद्धं गुणैरपि समन्वितम्‌। 
आततायिनमायान्तं हन्याद्‌ घातकमात्मनः॥ १०१॥ 
कोई बड़े-से-बड़े गुरुजन, वृद्ध और सर्वगुणसम्पन्न 
पुरुष ही क्यों न हों, यदि शस्त्र उठाकर अपना वध 


भीष्मवधपर्व ] 


करनेके लिये आ रहे हों तो उस आततायीको अवश्य 

मार डालना चाहिये॥ १०१॥ 

शाश्वतोऽयं स्थितो धर्म: क्षत्रियाणां धनंजय। 

योद्धव्यं रक्षितव्यं च यष्टव्यं चानसूयुभिः ॥ १०२॥ 
धनंजय! यह क्षत्रियोंका निश्चित सनातन धर्म है। 

उन्हें किसीके प्रति दोषदृष्टि न रखकर सदा युद्ध, 

प्रजाओंकी रक्षा और यज्ञ करते रहने चाहिये॥ १०२॥ 

अर्जुन उवाच 

शिखण्डी निधनं कृष्ण भीष्मस्य भविता ध्रुवम्‌। 

दृष्ट्वैव हि सदा भीष्मः पाञ्चाल्यं विनिवर्तते॥ १०३॥ 
अर्जुनने कहा- श्रीकृष्ण! शिखण्डी निश्चय ही 

भीष्मकी मृत्युका कारण होगा; क्योंकि भीष्म उस पांचाल- 

राजकुमारको देखते ही सदा युद्धसे निवृत्त हो जाते हैं॥ 

ते वयं प्रमुखे तस्य पुरस्कृत्य शिखणिडनम्‌। 

गाङ्गेयं पातयिष्याम उपायेनेति मे मतिः॥ १०४॥ 
अतः हम सब लोग उनके सामने शिखण्डीको 

खड़ा करके शस्त्रप्रहाररूप उपायद्वारा गंगानन्दन भीष्मको 

मार गिरायेंगे, यही मेरा विचार है॥१०४॥ 

अहमन्यान्‌ महेष्वासान्‌ वारयिष्यामि सायकैः। 

शिखण्ड्यपि युधां श्रेष्ठं भीष्ममेवाभियोधयेत्‌॥ १०५॥ 


अष्टाधिकशततमोऽध्यायः 

मैं बाणोंद्वारा अन्य महाधनुर्धरोंको रोकूँगा। शिखण्डी 
भी योद्धाओंमें श्रेष्ठ भीष्मके साथ ही युद्ध करे॥ १०५॥ 
श्रुतं हि कुरुमुख्यस्य नाहं हन्यां शिखण्डिनम्‌ 
कन्या ह्येषा पुरा भूत्वा पुरुषः समपद्यत॥ १०६॥ 
कुरुकुलके प्रधान त्रीर भीष्मका यह निश्चय हैं 
कि मैं शिखण्डीको ,नहीं मारूँगा; क्योंकि वह पहले 
कन्यारूपमें उत्पन्न होकर पीछे पुरुष हुआ है॥ १०६॥ 
( अर्जुनस्य वच: श्रुत्वा भीष्मस्य वधसंयुतम्‌। 
जहुषु्ृष्टरोमाणः सकृष्णाः पाण्डवास्तदा॥ ) 
अर्जुनका भीष्मके वधसे सम्बन्ध रखनेवाला यह 
वचन सुनकर श्रीकृष्णसहित समस्त पाण्डव बड़े प्रसन्न 
हुए। उस समय हर्षातिरिकके कारण उनके शरीरोंमें 
रोमांच हो आया। 
इत्येवं निश्चयं कृत्वा पाण्डवाः सहमाधवा: । 
अनुमान्य महात्मानं प्रययुृष्टमानसाः। 
शयनानि यथास्वानि भेजिरे पुरुषर्षभाः॥ १०७॥ 
ऐसा निश्चय करके श्रीकृष्णसहित पाण्डव मन- 
ही-मन अत्यन्त संतुष्ट हो महात्मा भीष्मसे विदा लेकर 
चले गये और उन पुरुषशिरोमणियोंने अपनी-अपनी 
शय्याओंका आश्रय लिया॥ १०७॥ 


इति श्रीमहाभारते भीष्मपर्वणि भीष्मवधपर्वणि नवमदिवसावहारोत्तरमन्त्रे सप्ताधिकशततमोऽध्यायः॥ ९०७॥ 
इस प्रकार श्रीमहाभारत भीव्मपर्वके अन्तर्गत भीष्मवधपर्वमें नवें दिनके युद्धके समाप्त होनेके पश्चात्‌ परस्पर 
गुप्तमन्त्रणाविषयक एक सौ सातवाँ अध्याय पूरा हुआ॥ १०७॥ 
[ दाक्षिणात्य अधिक पाठके ७३ श्लोक मिलाकर कुल ११४३ श्लोक हैं।] 


II ज 


अष्टाधिकशततमोऽध्यायः 
दसवें दिन उभयपक्षकी सेनाका रणके लिये प्रस्थान तथा भीष्म और 
शिखण्डीका समागम एवं अर्जुनका शिखण्डीको भीष्मका 
वध करनेके लिये उत्साहित करना 
धृतराष्ट्र उवाच ध्मायत्सु दधिवर्णेषु जलजेषु समन्ततः। 
कथं शिखण्डी गाङ्गेयमभ्यवर्तत संयुगे। शिखण्डिनं पुरस्कृत्य निर्याताः पाण्डवा युधि॥ ३॥ 
पाण्डवांश्च कथं भीष्मस्तन्ममाचक्ष्व संजय॥ १॥ संजयने कहा--राजन्‌! तदनन्तर सूर्योदय होनेपर 
धृतराष्ट्रने पूछा-संजय! शिखण्डीने युद्धमें | रणभेरियाँ बज उठी, मृदंग और ढोल पीटे जाने लगे, 
गंगानन्दन भीष्मपर किस प्रकार आक्रमण किया | दहीके समान श्वेतवर्णवाले शंख सब ओर बजाये जाने 
और भीष्मने भी पाण्डवॉपर किस तरह चढाई की? | लगे। उस समय समस्त पाण्डव शिखण्डीको आगे 
यह सब मुझे बताओ॥१॥ करके युद्धके लिये शिविरसे बाहर निकले॥ २-३॥ 
संजय उवाच कृत्वा व्यूहं महाराज सर्वशत्रुनिबहणम्‌। 
ततस्ते पाण्डवाः सर्वे सूर्यस्योदयनं प्रति। शिखण्डी सर्वसैन्यानामग्र आसीद्‌ विशाम्पते॥ ४॥ 
ताड्यमानासु भेरीषु मृदङ्गेष्वानकेषु च॥२॥ महाराज! प्रजानाथ! उस दिन शिखण्डी समस्त 

शत्रुओंका संहार करनेवाले व्यूहका निर्माण करके 
स्वयं सब सेनाके सामने खड़ा हुआ॥ ४॥ 
चक्ररक्षौ ततस्तस्य भीमसेनधनंजयौ। 
पृष्ठतो द्रौपदेयाश्च सौभद्रश्चैव वीर्यवान्‌॥ ५॥ 
उस समय भीमसेन और अर्जुन शिखण्डीके 
रथके पहियोंके रक्षक बन गये। द्रौपदीके पाँचों पुत्र 
और पराक्रमी सुभद्राकुमार अभिमन्युने उसके पृष्ठभागको 
रक्षाका कार्य सँभाला॥५॥ 
सात्यकिश्चेक्रितानश्च तेषां गोप्ता महारथः। 
ध्रृष्टद्युम्नस्ततः पश्चात्‌ पञ्चालैरभिरक्षितः॥ ६॥ 
सात्यकि और चेकितान भी उन्हींके साथ थे। 
पांचाल वीरोंसे सुरक्षित महारथी धृष्टद्युम्न उन सबके 
पीछे रहकर सबकी रक्षा करते रहे॥ ६॥ 
ततो युधिष्ठिरो राजा यमाभ्यां सहितः प्रभुः। 
प्रययौ सिंहनादेन नादयन्‌ भरतर्षभ।॥ ७॥ 
भरतश्रेष्ठ! तदनन्तर राजा युधिष्ठिर नकुल- 
सहदेवके साथ अपने सिंहनादसे सम्पूर्ण दिशाओंको 
प्रतिध्वनित करते हुए युद्धके लिये चले॥७॥ 
विराटस्तु ततः पश्चात्‌ स्वेन सैन्येन संवृतः। 
ब्रुपदश्च महाबाहो ततः पश्चादुपाद्रवत्‌॥ ८ ॥ 
उनके पीछे अपनी सेनाके साथ राजा विराट चलने 
लगे। महाबाहो! विराटके पीछे द्रुपदने धावा किया॥ ८॥ 
केकया भ्रातरः पञ्च धृष्टकेतुश्च वीर्यवान्‌। 
जघनं पालयामासुः पाण्डुसैन्यस्य भारत॥ ९॥ 
भारत! इसके बाद पाँचों भाई केकय तथा 
पराक्रमी धृष्टकेतु-ये पाण्डवसेनाके जघनभागकी रक्षा 
करने लगे॥९॥ 
एवं व्यूह्य महासैन्यं पाण्डवास्तव वाहिनीम्‌। 
अभ्यद्रवन्त संग्रामे त्यक्त्वा जीवितमात्मनः॥ १०॥ 
इस प्रकार पाण्डवोंने अपनी विशाल सेनाके 
व्यूहका निर्माण करके संग्राममें अपने जीवनका मोह 
छोड़कर आपकी सेनापर धावा किया॥१०॥ 
तथैव कुरवो राजन्‌ भीष्मं कृत्वा महारथम्‌। 
अग्रतः सर्वसैन्यानां प्रययुः पाण्डवान्‌ प्रति॥ ११॥ 
राजन्‌! इसी प्रकार कौरवोंने भी महारथी भीष्मको 
सब सेनाओंके आगे करके पाण्डवोंपर चढ़ाई की॥ ११॥ 
पुत्रैस्तव॒ दुराधर्षो रक्षितः सुमहाबलैः। 
(प्रययौ पाण्डवानीकं भीष्मः शान्तनुनन्दनः।) 
'ततो द्रोणो महेष्वासः पुत्रशचास्य महाबलः॥ १२॥ 
दुर्धर्ष वीर शान्तनुनन्दन भीष्म आपके महाबली 
युत्रॉंसे सुरक्षित हो पाण्डवोंकी सेनाकी ओर बढ़े। 

[ भीष्मपर्वणि 


> NNR 
उनके पीछे महाधनुर्धर द्रोणाचार्य और महाबली 
अश्वत्थामा चले॥ १२॥ 
भगदत्तस्ततः पश्चाद्‌ गजानीकेन संवृतः। 
कृपश्च कृतवर्मा च भगदत्तमनुव्रतौ॥ १३॥ 
इन दोनोंके पीछे हाथियोंकी विशाल सेनासे घिरे 
हुए राजा भगदत्त चले। कृपाचार्य और कृतवर्माने 
भगदत्तका अनुसरण किया॥१३॥ 
काम्बोजराजो बलवांस्ततः पश्चात्‌ सुदक्षिणः। 
मागधश्च जयत्सेनः सौबलश्च बृहद्बलः॥ १४॥ 
तत्पश्चात्‌ बलवान्‌ काम्बोजराज सुदक्षिण, मगध- 
देशीय जयत्सेन तथा सुबलपुत्र बृहद्बल चले॥ १४॥ 
तथैवान्ये महेष्वासाः सुशर्मप्रमुखा नृपाः। 
जघनं पालयामासुस्तव सैन्यस्य भारत॥ १५॥ 
भारत! इसी प्रकार सुशर्मा आदि अन्य महाधनुर्धर 
राजाओंने आपकी सेनाके जघनभागकी रक्षाका 
कार्य सँभाला॥ १५॥ 
दिवसे दिवसे प्राप्ते भीष्मः शान्तनवो युधि। 
आसुरानकरोद्‌ व्यूहान्‌ पैशाचानथ राक्षसान्‌॥ १६॥ 
शान्तनुनन्दन भीष्म युद्धमें प्रतिदिन असुर, पिशाच 
तथा राक्षसव्यूहोंका निर्माण किया करते थे॥१६॥ 
ततः प्रववृते युद्ध तव तेषां च भारत। 
अन्योन्यं निघ्नतां राजन्‌ यमराष्ट्रविवर्धनम्‌॥ १७॥ 
भारत! (उस दिन भी व्यूह-रचनाके बाद) 
आपके और पाण्डवोंकी सेनामें युद्ध आरम्भ हुआ। 
राजन्‌! परस्पर घातक प्रहार करनेवाले उन वीरोंका युद्ध 
यमराजके राज्यकी वृद्धि करनेवाला था॥ १७॥ 
अर्जुनप्रमुखाः पार्थाः पुरस्कृत्य शिखण्डिनम्‌। 
भीष्मं युद्धेऽभ्यवर्तन्त किरन्तो विविधाञ्छरान्‌॥ १८॥ 
अर्जुन आदि कुन्तीकुमारोंने शिखण्डीको आगे 
करके युद्धमें नाना प्रकारके बाणोंकी वर्षा करते हुए 
वहाँ भीष्मपर चढ़ाई की॥१८॥ 
तत्र भारत भीमेन ताडितास्तावकाः शंरैः। 
रुधिरौघपरिक्लिन्नाः परलोकं ययुस्तदा॥ १९॥ 
भारत! वहाँ भीमसेनके द्वारा बाणोंसे ताडित हुए 
आपके सैनिक खूनसे लथपथ होकर परलोकगामी होने लगे॥ 
नकुलः सहदेवश्च सात्यकिश्च महारथः। | 
तव सैन्यं समासाद्य पीडयामासुरोजसा॥ २०॥ 
नकुल, सहदेव और महारथी सात्यकिने आपकी 
सेनापर धावा करके उसे बलपूर्वक पीड़ित किया॥ २०॥ 
ते वध्यमानाः समरे तावका भरतर्षभ। “ 
जाशक्नुवन्‌ वारयितुं पाण्डवानां महद्‌ बलम्‌॥ २१॥ 


क्षीष्मवधपर्व ] 


भरतश्रेष्ठ! आपके सैनिक समरभूमिमें 
लगे। वे पाण्डवोंकी विशाल सेनाको सान र 
ततस्तु तावकं सैन्यं वध्यमानं समन्ततः। 
सुसम्प्राप्तै दश दिशः काल्यमानं महारशैः॥ २२॥ 

उन महारथी वीरोंद्ररा सब ओरसे मारी और 
खदेड़ी जाती हुई आपकी सेना सब दिशाओंमें भाग 
खड़ी हुई॥२२॥ 
त्रातारं नाध्यगच्छन्त तावका भरतर्षभ। 
वध्यमानाः शितैर्बाणैः पाण्डवैः सहसृंजयैः॥ २३॥ 

भरतश्रेष्ठ! पाण्डवों और सूंजयोंके तीखे बाणोंसे 
घायल होनेवाले आपके सैनिकोंको कोई रक्षक नहीं 
मिलता था॥२३॥ 

धृतराष्ट्र उवाच 

पीड्यमानं बलं दृष्ट्वा पार्थैर्भीष्मः पराक्रमी। 
यदकार्षीद्‌ रणे क्रु्धस्तन्ममाचक्ष्व संजय॥ २४॥ 

धृतराष्ट्रने पूछा--संजय! कुन्तीकुमारोंके द्वारा 
अपनी सेनाको पीड़ित हुई देख युद्धमें क्रुद्ध हुए 
पराक्रमी भीष्मने क्या किया? यह मुझे बताओ॥ २४॥ 
कथं वा पाण्डवान्‌ युद्धे प्रत्युद्यातः परंतपः। 
विनिघ्नन्‌ सोमकान्‌ वीरस्तदाचक्ष्व ममानघ॥ २५॥ 

अनघ! शत्रुओंको संताप देनेवाले वीरवर भीष्मने 
युद्धस्थलमें सोमकोंका संहार करते हुए उस समय 
पाण्डवोंपर किस प्रकार आक्रमण किया? वह सब 
भी मुझे बताओ॥ २५॥ 

संजय उवाच 

आचक्षे ते महाराज यदकार्षीत्‌ पिता तव। 
पीडिते तव पुत्रस्य सैन्ये पाण्डवसुंजयैः॥ २६ 

संजयने कहा--महाराज! पाण्डवों तथा सुंजयों- 
द्वारा आपके पुत्रकी सेनाके पीड़ित होनेपर आपके 
ताऊ भीष्मने जो कुछ किया था, वह सब आपको 
बता रहा हूँ॥ २६॥ 
प्रहृष्टमनसः शूराः पाण्डवाः पाण्डुपूर्वज। 
अभ्यवर्तन्त निघ्नन्तस्तव पुत्रस्य वाहिनीम्‌॥ २७॥ 

पाण्डुके बड़े भैया! शूरवीर पाण्डव मनमें हर्ष 
और उत्साहं भरकर आपके पुत्रकी सेनाका सहार 
करते हुए आगे बढ़े॥ २७॥ 
तं विनाशं मनुष्येन्द्र नरवारणवाजिनाम्‌ 
जामृष्यत तदा भीष्मः सैन्यघातं रणे परैः॥ २८॥ 

नरेन्द्र! उस समय मनुष्यों, हाथियों और घोड़ोंके 
उस विनाशको--रणक्षेत्रमें शत्रुओंद्रार किये जानेवाले 
अपनी सेनाके संहारको भीष्मजी नहीं सह सके ॥ २८॥ 

स पाण्डवान्‌ महेष्वासः पञ्चालांश्चैव संजयान्‌। 
नाराचैर्वत्सदन्तशच शितैरञ्जलिकेस्तथा॥ २९॥ 
अभ्यवर्षत दुधर्षस्त्यक्त्वा जीवितमात्मनः । 

वे महाधनुर्धर दुर्धर्ष वीर भीष्म अपने जीवनका 
मोह छोड़कर पाण्डवों, पांचालों तथा सूंजयोंपर तीखे 
नाराच, वत्सदन्त और अंजलिक आदि बाणोंकी वर्षा 
करने लगे॥ २९३ ॥ 
स पाण्डवानां प्रवरान्‌ पञ्च राजन्‌ महारथान्‌॥ ३०॥ 
आत्तशस्त्रो रणे यत्नाद्‌ वारयामास सायकैः । 

राजन्‌! वे अस्त्र-शस्त्र लेकर पाण्डवपक्षके पाँच 
श्रेष्ठ महारथियोंका रणक्षेत्रमें बाणोंद्रारा यत्पूर्वक 
निवारण करने लगे॥ ३०३॥ 
नानाशस्त्रस्त्रवर्षेस्तान्‌ वीर्यामर्षप्रवेरितैः॥ ३१ ॥ 
निजघ्ने समरे क्रुद्धो हस्त्यश्वं चामितं बहु। 

उन्होंने बल और क्रोधसे चलाये हुए नाना 
प्रकारके अस्त्र-शस्त्रोंकी वर्षाद्वारा समरांगणमें उन 
पाँचों महारथियोंको मार डाला और कुपित होकर 
असंख्य हाथी-घोड़ोंका भी संहार कर डाला॥३१३॥ 
रथिनोऽपातयद्‌ राजन्‌ रथेभ्यः पुरुषर्षभः॥ ३२॥ 
सादिनश्चाश्वपृष्ठेभ्यः पादातांश्च समारातान्‌। 
गजारोहान्‌ गजेभ्यश्च परेषां जयकारिणः॥ ३३॥ 

राजन्‌! पुरुषश्रेष्ठ भीष्मने कितने ही रथियोंको 
रथोंसे, घुड्सवारोंको घोड़ोंकी पीठोंसे, शत्रुओपर विजय 
पानेवाले हाथीसवारोंको हाथियोंसे तथा सामने आये 
हुए पैदल सिपाहियोंको भी मार गिराया॥३२-२३॥ 
तमेकं समरे भीष्मं त्वरमाणं महारथम्‌! 
पाण्डवाः समवर्तन्त वज्रहस्तमिवासुराः॥ ३४॥ 

समरभूमिमें फुर्ती दिखानेवाले एकमात्र महारथी 
भीष्मपर समस्त पाण्डवोंने उसी प्रकार धावा किया, 
जैसे असुर वज्रधारी इन्द्रपर आक्रमण करते हैं॥३४॥ 
शक्राशनिसमस्पर्शान्‌ विमुञ्चन्‌ निशिताञ्छरान्‌। 
दिक्ष्वदृश्यत सर्वासु घोरं संधारयन्‌ वपु: ॥ ३५॥ 

भीष्म इन्द्रके वज्रके समान दुःसह स्मर्शवाले पैने 
बाणोंकी वर्षा कर रहे थे और सम्पूर्ण दिशाओंमें 
भयंकर स्वरूप धारण किये दिखायी देते थे॥३५॥ 

नित्यं धनुरदृश्यत। 

संग्रामे युद्ध्यमानस्य शक्रचापोपमं महत्‌॥ ३६॥ 

संग्रामभूमिमें युद्ध करते हुए भीष्मका इन्द्रधनुषके 
समान विशाल धनुष सदा मण्डलाकार ही दिखायी देता था॥ 
तद्‌ दृष्ट्वा समरे कर्म पुत्रास्तव विशाम्पते। 
विस्मयं परमं गत्वा पितामहमपूजयन्‌॥ ३७॥ 


२१२४ 


प्रजानाथ! रणक्षेत्रमें आपके पुत्र पितामहके उस 
कर्मको देखकर अत्यन्त आश्चर्यमें पड़ गये और 
उनकी भूरि-भूरि प्रशंसा करने लगे॥३७॥ 
पार्था विमनसो भूत्वा प्रैक्षन्त पितरं तव॥ ३८॥ 
युध्यमानं रणे शूरं विप्रचित्तिमिवामराः। 
उस समय कुन्तीके पुत्र खिन्नचित्त होकर रण- 
क्षेत्रमे युद्ध करते हुए आपके ताऊ शूरवीर भीष्मकी 
ओर उसी प्रकार देखने लगे, जैसे देवता विप्रचित्त 
जामक दानवको देखते हैं॥३८३॥ 
न चैनं वारयामासुर्व्यात्ताननमिवान्तकम्‌॥ ३९॥ 
दशमेऽहनि सम्प्राप्ते रथानीकं शिखण्डिनः। 
अद्‌हन्निशितैर्बाणैः कृष्णवत्मेव काननम्‌॥ ४०॥ 
वे मुंह फैलाये हुए कालके समान भीष्मको रोक 
न सके। दसवाँ दिन आनेपर भीष्म जैसे दावाग्नि 
वनको जला देती है, उसी प्रकार शिखण्डीकी रथसेनाको 
तीखे बाणोंकी आगमें भस्म करने लगे॥३९-४०॥ 
तं शिखण्डी त्रिभिर्बाणैरभ्यविध्यत्‌ स्तनान्तरे। 
आशीविषमिव क्रुद्धं कालसुष्टमिवान्तकम्‌॥ ४१॥ 
तब शिखण्डीने तीन बाणॉसे भीष्मकी छातीमें 
प्रहार किया। उस समय वे कालप्रेरित मृत्यु तथा क्रोधमें 
भरे हुए विषधर सर्पके समान जान पड़ते थे॥ ४१॥ 
स॒ तेनातिभृशं विद्ध: प्रेक्ष्य भीष्मः शिखणिडनम्‌। 
अनिच्छन्निव संक्रुब्दः प्रहसन्निदमन्रवीत्‌॥ ४२॥ 
शिखण्डीके द्वारा अत्यन्त घायल हो भीष्म 
उसको ओर देखकर अत्यन्त कुपित हो बिना इच्छाके 
ही हँसते हुए इस प्रकार बोले--॥४२॥ 
काममभ्यस वा मा वा न त्वां योत्स्ये कथंचन। 
यैव हि त्वं कृता धात्रा सैव हि त्वं शिखण्डिनी॥ ४३॥ 
“अरे, तू इच्छानुसार प्रहार कर या न कर। मैं तेरे 
साथ किसी तरह युद्ध नहीं करूँगा। विधाताने जिस रूपमें 
तुझे उत्पन्न किया था, तू वही शिखण्डिनी है'॥ ४३॥ 
तस्य तद्‌ वचनं श्रुत्वा शिखण्डी क्रोधमूच्छितः। 
उवाचैनं तथा भीष्मं सृक्किणी परिसंलिहन्‌॥ ४४॥ 
उनकी यह बात सुनकर शिखण्डी क्रोधसे 
मूच्छित-सा हो गया और अपने मुँहके कोनोंको चाटता 
हुआ भीष्मसे इस प्रकार बोला--॥ ४४॥ 
जानामि त्वां महाबाहो क्षत्रियाणां क्षयंकर। 
मया श्रुतं च ते युद्ध जामदग्न्येन वै सह॥ ४५॥ 
“क्षत्रियोका विनाश करनेवाले महाबाहु भीष्म! में 
भी आपको जानता हूँ। मैंने सुना है कि आपने 
जमदग्निनन्दन परशुरामजीके साथ युद्ध किया था॥ ४५ ॥ 

दिव्यश्च ते प्रभावोऽयं मया च बहुश: श्रुतः। 
जानन्नपि प्रभावं ते योत्स्येऽद्याहं त्वया सह॥ ४६॥ 
“आपका यह दिव्य प्रभाव बहुत बार मेरे सुननेमें 
आया है। आपके उस प्रभावको जानकर भी मैं आज 
आपके साथ युद्ध करूँगा॥४६॥ 
पाण्डवानां प्रियं कुर्वन्नात्मनश्च नरोत्तम। 
अद्य त्वां योधयिष्यामि रणे पुरुषसत्तम॥ ४७॥ 
"नरश्रेष्ठ! पुरुषप्रवर! आज पाण्डवोंका और 
अपना भी प्रिय करनेके लिये रणक्षेत्रमें खूब डटकर 
आपका सामना करूँगा॥४७॥ 
श्रुवं च त्वां हनिष्यामि शपे सत्येन तेऽग्रतः। 
एतच्छुत्वा च मद्वाक्यं यत्‌ कृत्यं तत्‌ समाचर॥ ४८॥ 
“मैं आपके सामने सत्यकी शपथ खाकर 
कहता हूँ कि आज आपको निश्चय ही मार डालूँगा। 
मेरी यह बात सुनकर आपको जो कुछ करना हो, 
वह कोजिये॥४८॥ 
काममभ्यस वा मा वा न मे जीवन्‌ प्रमोक्ष्यसे। 
सुदृष्टः क्रियतां भीष्म लोकोऽयं समितिंजय॥ ४९॥ 
“युद्धविजयी भीष्मजी! आप मुझपर इच्छानुसार 
प्रहार कीजिये या न कीजिये; परंतु आज आप मेरे 
हाथसे जीवित नहीं छूट सकेंगे। अब इस संसारको 
अच्छी तरह देख लीजिये'॥४९॥ 
संजय उवाच 
एवमुक्त्वा ततो भीष्मं पञ्चभिर्नतपर्वभिः। 
अविध्यत रणे भीष्मं प्रणुन्नं वाक्यसायकैः॥ ५०॥ 
संजय कहते हैं-राजन्‌! ऐसा कहकर शिखण्डीने 
जिन्हें पहले वचनरूपी बाणोंसे पीडित किया था, 
उन्हीं भीष्मको झुकी हुई गाँठवाले पाँच सायकोंद्वारा 
घायल कर दिया॥५०॥ 
तस्य तद्‌ वचनं श्रुत्वा सव्यसाची महारथः। 
कालोऽयमिति संचिन्त्य शिखण्डिनमचोदयत्‌॥ ५१॥ 
उसके उस कथनको सुनकर महारथी सव्यसाची 
अर्जुनने यह सोचकर कि यही इसके उत्साह बढ़ानेका 
अवसर है, शिखण्डीसे इस प्रकार कहा--॥ ५१॥ 
अहं त्वामनुयास्यामि परान्‌ विद्रावयञ्शारैः। 
अभिद्रव सुसंरब्धो भीष्मं भीमपराक्रमम्‌॥ ५२॥ 
“वीर! मैं बाणोंद्वारा शन्रुओंको भगाता हुआ सदा 
तुम्हारा साथ दूँगा। अतः तुम भयंकर पराक्रमी भीष्मपर 
रोषपूर्वक आक्रमण करो॥५२॥ 
न हि ते संयुगे पीडां शक्तः कर्तु महाबलः। 
तस्मादद्य महाबाहो यत्नाद्‌ भीष्ममभिद्रव॥ ५३॥ 

“महाबाहो ! युद्धमें महाबली भीष्म तुम्हें पीड़ा नहीं दे 
सकते, इसलिये आज यत्नपूर्वक इनके ऊपर धावा करो॥ 
अहत्वा समरे भीष्मं यदि यास्यसि मारिष। 
अवहास्योऽस्य लोकस्य भविष्यसि मया सह॥ ५४॥ 

“आर्य! यदि समरभूमिमें भीष्मको मारे बिना 
लौट जाओगे तो मेरे सहित तुम इस लोकमें उपहासके 
पात्र बन जाओगे॥ ५४॥ 
नावहास्या यथा वीर भवेम परमाहवे। 
तथा कुरु रणे यत्नं साधयस्व पितामहम्‌॥ ५५॥ 

“वीर! इस महायुद्धमें जैसे भी हमलोग हँसीके 
पात्र न बनें, वैसा प्रयत्न करो। रणक्षेत्रमें पितामह 

भीष्मको अवश्य मार डालो॥ ५५॥ 
अहं ते रक्षणं युद्धे करिष्यामि महाबल। 
वारयन्‌ रथिनः सर्वान्‌ साधयस्व पितामहम्‌ ॥ ५६॥ 

“महाबली वीर! इस युद्धमें में सब रथियोंको 
रोककर सदा तुम्हारी रक्षा करता रहूँगा। तुम पितामहको 
मारनेका कार्य सिद्ध कर लो॥५६॥ 
ड्रोणं च द्रोणपुत्रं च कृपं चाथ सुयोधनम्‌। 
चित्रसेनं विकर्णं च सैन्धवं च जयद्रथम्‌॥ ५७॥ 


विन्दानुविन्दावावन्त्यौ काम्बोजं च सुदक्षिणम्‌। 
भगदत्तं तथा शूरं मागधं च महाबलम्‌॥ ५८॥ 
सौमदत्तिं तथा शूरमार्ष्यशृङ्गिं च राक्षसम्‌। 
त्रिगर्तराजं च रणे सह सर्वैर्महारथे:॥ ५९॥ 
अहमावारयिष्यामि वेलेव मकरालयम्‌। 

“मैं द्रोणाचार्य, द्रोणपुत्र अश्वत्थामा, कृपाचार्य, 
दुर्योधन, चित्रसेन, विकर्ण, सिन्धुराज जयद्रथ, 
अवन्तीके राजकुमार विन्द-अनुविन्द, काम्बोजराज 
सुदक्षिण, शूरवीर भगदत्त, महाबली मगधराज, सोमदत्तपुत्र 
भूरिश्रवा, राक्षस अलम्बुष तथा त्रिगर्तराज सुशर्माको 
रणक्षेत्रमें सब महारथियोंके साथ उसी प्रकार 
रोक रखूँगा, जैसे तटभूमि समुद्रको आगे बढ्ने नहीं 
देती है॥ ५७--५९३ ॥ 
कुरूंश्च सहितान्‌ सर्वान्‌ युध्यमानान्‌ महाबलान्‌। 
निवारयिष्यामि रणे साधयस्व पित्तामहम्‌॥ ६०॥ 

'युद्धमें एक साथ लगे हुए समस्त महाबली 
कौरवोंको भी मैं युद्धस्थलमें आगे बढ्नेसे रोक 
दूँगा। तुम पितामह भीष्मके वधका कार्य सिद्ध 
करो'॥ ६०॥ 


इति श्रीमहाभारते भीष्मपर्वणि भीष्मवधपर्वणि भीष्मशिखण्डीसमागमे 
अष्टाधिकशततमोऽध्यायः॥ १०८ ॥ 
इस प्रकार श्रीमहाभारत भीष्यपर्वके अन्तर्गत भीष्यवधपर्वमें भीष्प और शिखण्डीका समागयविषयक 
एक सौ आठवाँ अध्याय पूरा हुआ॥ १०८॥ 
[ दाक्षिणात्य अधिक पाठका २ श्लोक मिलाकर कुल ६० ३ श्लोक हैं।] 

भीष्म और दुर्योधनका संवाद तथा भीष्मके द्वारा लाखों सैनिकोंका संहार 


धतराष्ट्र उवाच 
कथं शिखण्डी गाङ्गेयमभ्यधावत्‌ पितामहम्‌। 
पाञ्चाल्यः समरे क्रुद्धो धर्मात्मानं यतद्रतम्‌॥ १॥ 
धृतराष्ट्रने पूछा-संजय! पांचालराजकुमार 
शिखण्डीने समरभूमिमें कुपित होकर नियमपूर्वक 
व्रतका पालन करनेवाले धर्मात्मा पितामह गंगानन्दन 
भीष्मपर किस प्रकार धावा किया?॥ १॥ 
केऽरक्षन्‌ पाण्डवानीके शिखणिडनमुदायुधाः। 
त्वरमाणास्त्वराकाले जिगीषन्तो महारथाः॥ २॥ 
पाण्डवोंकी सेनाके किन-किन वीर महारथियोंने 
अस्त्र-शस्त्र लेकर विजयको अभिलाषासे उस शीघ्रताके 
समय अपनी शीघ्रकारिताका परिचय देते हुए शिखण्डीका 


संरक्षण किया ?॥२॥ र 
कथं शान्तनवो भीष्मः स तस्मिन्‌ दशमे5हनि। . 
अयुध्यत महावीर्यः पाण्डवैः सहसृंजयैः॥ ३॥ 
महापराक्रमी शान्तनुनन्दन भीष्मने दसवें 
दिन पाण्डवों तथा सुंजयोंके साथ किस प्रकार युद्ध 
किया ?॥ ३॥ 
न मृष्यामि रणे भीष्मं प्रत्युद्यातं शिखण्डिना। - 
कच्चिन्न रथभङ्गोऽस्य अनुर्वाशीर्यतास्यतः॥.४॥ 
रणक्षेत्रमें शिखण्डीने भीष्मपर आक्रमण किया, 
यह मुझसे सहन नहीं हो रहा है। कहीं उनका रथ तो 
नहीं टूट गया था अथवा बाणोंका प्रहार करते-करते 
उनके धनुषके टुकड़े-टुकड़े तो नहीं हो गये थे ?॥ ४॥ 

संजय उवाच 
नाशीर्यत धनुश्चास्य रथभङ्गो न चाप्यभूत्‌। : 
युध्यमानस्य संग्रामे भीष्मस्य भरतर्षभ॥ ५॥ 
निध्नतः समरे शत्रूञशरैः संनतपर्वभिः । 
संजयने कहा- भरतश्रेष्ठ! संग्राममें युद्ध करते 
समय भीष्मके न तो धनुषके ही टुकड़े-टुकड़े हुए थे 
और न उनका रथ ही टूटा था। वे समरभूमिमें झुकी हुई 
गाँठवाले बाणोंद्वारा शत्रुओंका संहार करते जा रहे थे॥ 
अनेकशतसाहस्त्रास्तावकानां महारथाः॥ ६॥ 
तथा दन्तिगणा राजन्‌ हयाश्चैव सुसज्ञिता: । 
अभ्यवर्तन्त युद्धाय पुरस्कृत्य पितामहम्‌॥ ७॥ 
राजन्‌! आपके कई लाख महारथी, हाथी और 
घोड़े सुसज्जित हो पितामह भीष्मको आगे करके 
युद्धके लिये बढ़ रहे थे॥ ६-७॥ 
यथाप्रतिज्ञं कौरव्य स चापि समितिञ्जयः। 
पार्थानामकरोद्‌ भीष्मः सततं समितिक्षयम्‌॥ ८॥ 
कुरुनन्दन! युद्धविजयी भीष्म अपनी प्रतिज्ञाके 
अनुसार रपक्षेत्रमें कुन्तीकुमारोंके सैनिकोंका निरन्तर 
संहार कर रहे थे॥८॥ 
युध्यमानं महेष्वासं विनिघ्नन्तं पराञ्शरैः। 
पञ्चालाः पाण्डवैः सार्धं सर्वे ते नाभ्यवारयन्‌॥ ९॥ 
बाणोंद्वारा शत्रुओंको मारते हुए युद्धपरायण महा- 
धनुर्धर भीष्मको पाण्डवोंसहित सारे पांचाल योद्धा 
भी आगे बढ्नेसे रोक न सके॥९॥ 
दशमेऽहनि सम्प्राप्ते ततस्तां रिपुवाहिनीम्‌। 
कीर्यमाणां शितैर्बाणैः शतशोऽथ सहस्त्रशः॥ १०॥ 
दसवें दिन शत्रुकी सेनापर भीष्मके द्वारा सैकड़ों 
और हजारों पैने बाणोंकी वर्षा की जाने लगी परंतु 
पाण्डव इसे रोक न सके॥ १०॥ 
न हि भीष्मं महेष्वासं पाण्डवाः पाण्डुपूर्वज 
अशक्नुवन्‌ रणे जेतुं पाशहस्तमिवान्तकम्‌॥ ११ 
पाण्डुके ज्येष्ठ भ्राता धृतराष्ट्र ! 'पाशधारी यमराजके 
समान महाधनुर्धर भीष्मको युद्धमें जीतनेके लिये 
पाण्डव कभी समर्थ न हो सके॥११॥ 
अथोपायान्महाराज सव्यसाची धनंजयः। 
त्रासयन्‌ रथिनः सर्वान्‌ बीभत्सुरपराजितः ॥ १२॥ 
महाराज! तदनन्तर किसीसे परास्त न होनेवाले और 
बायें हाथसे भी बाण चलानेमें समर्थ धनंजय अर्जुन समस्त 
रथियोंको भयभीत करते हुए उनके निकट आये॥ १२॥ 
सिंहवद्‌ विनदन्नुच्चैर्थनुज्या विक्षिपन्‌ मुहुः! 
शरौघान्‌ विसृजन्‌ पार्थो व्यचरत्‌ कालवद्‌ रणे॥ १३॥ 


वे कुन्तीकुमार सिंहके समान उच्चस्वरसे गर्जना 
करते हुए बारंबार अपने धनुषकी डोरी खींचते और 
बाणसमूहोंकी वर्षा करते हुए रणक्षेत्रमें कालके समान 
विचरते थे॥१३॥ 
तस्य शब्देन वित्रस्तास्तावका भरतर्षभ। 
सिंहस्येव मृगा राजन्‌ व्यद्रवन्त महाभयात्‌॥ १४॥ 
राजन्‌! भरतश्रेष्ठ! जैसे सिंहके शब्दसे अत्यन्त 
भयभीत होकर मृग भाग जाते हैं, उसी प्रकार अर्जुनके 
सिंहनादसे संत्रस्त हुए आपके सैनिक महान्‌ भयके 
कारण भागने लगे॥ १४॥ 
जयन्तं पाण्डवं दुष्ट्वा त्वत्सैन्यं चाभिपीडितम्‌। 
दुर्योधनस्ततो भीष्ममब्रवीद्‌ भृशपीडितः॥ १५॥ 
पाण्डुनन्दन अर्जुनको जीतते और आपकी सेनाको 
पीड़ित होती देख दुर्योधन अत्यन्त पीडित होकर 
भीष्मसे बोला-॥ १५॥ 
एष पाण्डुसुतस्तात श्वेताश्वः कृष्णसारथिः। 
दहते मामकान्‌ सर्वान्‌ कृष्णवर्त्मेव काननम्‌॥ १६॥ 
“तात! ये श्वेत घोड़ोंवाले पाण्डुपुत्र अर्जुन, 
जिनके सारथि श्रीकृष्ण हैं, मेरे सारे सैनिकोंको उसी 
प्रकार दग्ध करते हैं, जैसे दावानल वनको॥ १६॥ 
पश्य सैन्यानि गाङ्गेय द्रवमाणानि सर्वशः। 
पाण्डवेन युधां श्रेष्ठ काल्यमानानि संयुगे॥ १७॥ 
“योद्धाओंमें श्रेष्ठ गंगानन्दन! देखिये, मेरी सेनाएँ 
सब ओर भाग रही हैं और अर्जुन युद्धस्थलमें खड़े हो 
उन्हें खदेड़ रहे हैं॥१७॥ 
यथा पशुगणान्‌ पालः संकालयति कानने। 
तथेदं मामकं सैन्यं काल्यते शत्नुतापन॥ १८॥ 
'शत्रुओंको संताप देनेवाले पितामह! जैसे 
चरवाहा जंगलमें पशुओंको हाँकता है, उसी प्रकार मेरी 
यह सेना अर्जुनके द्वारा हॉकी जा रही है॥ १८॥ 
धनंजयशंरैर्भग्नं द्रवमाणं ततस्ततः। 
भीमोऽप्येवं दुराधर्षो विद्रावयति मे बलम्‌॥ १९॥ 
*धनंजयके बाणोंसे आहत हो व्यूह भंग करके 
इधर-उधर भागनेवाली मेरी सेनाको ये दुर्धर्ष वीर 
भीमसेन भी पीछेसे खदेड़ रहे हैं॥१९॥ 
सात्यकिश्चेकितानश्च माद्रीपुत्रौ च पाण्डवौ। 
अभिमन्युः सुविक्रान्तो वाहिनीं द्रवते मम॥ २०॥ 
"सात्यकि, चेकितान, पाण्डु और माद्रीके पुत्र नकुल- 
सहदेव और पराक्रमी अभिमन्यु भी मेरी सेनाको भगा रहे हैं॥ 
धृष्टदयुम्नस्तथा शूरो राक्षसश्च घटोत्कचः। 
व्यद्रावयेतां सहसा सैन्यं मम महारणे॥ २१॥ 


११२८ 


श्रीमहाभारते 


[ भीष्पपर्वणि 


* घृष्टययुम्न तथा शूरवीर राक्षस घटोत्कचने भी सहसा | आससाद दुराधर्षः पाण्डवानामनीकिनीम्‌॥ ३०॥ 


इस महासमरमें आकर मेरी सेनाको मार भगाया है॥ २१॥ 
वध्यमानस्य सैन्यस्य सवैरेतैर्महारथैः। 
नान्या गतिं प्रपश्यामि स्थाने युद्धे च भारत॥ २२॥ 
ऋते त्वां पुरुषव्याघ्र देवतुल्यपराक्रम। 
पर्याप्तस्तु भवाञ्शीघ्रं पीडितानां गतिर्भव॥ २३॥ 
“ भारत! इन सब महारथियोंद्वारा मारी जाती हुई अपनी 
सेनाको मै युद्धमें ठहरानेके लिये आपके सिवा दूसरा 
कोई आश्रय नहीं देखता। देवतुल्य पराक्रमी पुरुषसिंह! 
केवल आप ही उसकी रक्षामें समर्थ हँ । अतः हम पीड़ितोंके 
लिये आप शीघ्र ही आश्रयदाता होइये'॥ २२-२३॥ 
संजय उवाच 
एवमुक्तो महाराज पिता देवव्रतस्तव। 
चिन्तयित्वा मुहूर्त तु कृत्वा निश्चयमात्मनः॥ २४॥ 
तव संधारयन्‌ पुत्रमत्रवीच्छान्तनोः सुतः। 
दुर्योधन विजानीहि स्थिरो भूत्वा विशाम्पते॥ २५॥ 
संजय कहते हैं--महाराज! दुर्योधनके ऐसा 
'कहनेपर आपके ताऊ शान्तनुनन्दन देवव्रतने दो घड़ीतक 
कुछ चिन्तन करनेके पश्चात्‌ अपना एक निश्चय करके 
आपके पुत्र दुर्योधनको सान्त्वना देते हुए इस प्रकार 
'कहा-- प्रजानाथ दुर्योधन! सुस्थिर होकर इधर ध्यान दो॥ 
पूर्वकालं तव मया प्रतिज्ञातं महाबल। 
हत्वा दशसहस्त्राणि क्षत्रियाणां महात्मनाम्‌॥ २६॥ 
संग्रामाद्‌ व्यपयातव्यमेतत्‌ कर्म ममाह्विकम्‌। 
इति तत्‌ कृतवांश्चाहं यथोक्तं भरतर्षभ ॥ २७॥ 
“महाबली नरेश! पूर्वकालमें मैंने तुम्हारे लिये यह 
प्रतिज्ञा को थी कि दस हजार महामनस्वी क्षत्रियोंका वध 
करके ही मुझे संग्रामभूमिसे हटना होगा और यह मेरा 
दैनिक कर्म होगा। भरतश्रेष्ठ! जैसा मैंने कहा था, वैसा 
अबतक करता आया हूँ॥ २६-२७॥ 
अद्य चापि महत्‌ कर्म प्रकरिष्ये महाबल। 
अहं वाद्य हतः शेष्ये हनिष्ये वाद्य पाण्डवान्‌॥ २८॥ 
“महाबली वीर! आज भी मैं महान्‌ कर्म करूँगा। 
या तो आज में ही मारा जाकर रणभूमिमें सो जाऊँगा 
या पाण्डवोंका ही संहार करूँगा॥ २८ ॥ 
अद्य ते पुरुषव्याघ्र प्रतिमोक्ष्ये ऋणं तव। 
भर्तृपिण्डकृतं राजन्‌ निहतः पृतनामुखे॥ २९॥ 
“पुरुषसिंह! नरेश! तुम स्वामी हो, मुझपर तुम्हारे 
अन्नका ऋण है; आज युद्धके मुहानेपर मारा जाकर 
में तुम्हारे उस ऋणको उतार दूँगा'॥ २९ ॥ 
इत्युक्त्वा भरतश्रेष्ठ क्षत्रियान्‌ प्रवपञ्छरेः। 


भरतश्रेष्ठ! ऐसा कहकर दुर्धर्ष वीर भीष्मने 
क्षत्रियोंपर अपने बाणोंकी वर्षा करते हुए पाण्डवोंकी 
सेनापर आक्रमण किया॥ ३०॥ 
अनीकमध्ये तिष्ठन्तं गाङ्गेयं भरतर्षभ। 
आशीविषमिव क्रुद्धं पाण्डवाः प्रत्यवारयन्‌॥ ३१॥ 
सेनाके मध्यभागमें स्थित हुए विषधर सर्पके 
समान कुपित भीष्मको पाण्डव सैनिक रोकने लगे॥ ३१॥ 
दशमेऽहनि भीष्मस्तु दर्शयञ्शक्तिमात्मनः। 
राजञ्छतसहस्त्राणि सोऽवधीत्‌ कुरुनन्दन॥ ३२॥ 
किंतु राजन्‌! कुरुनन्दन! दसवें दिन भीष्मने 
अपनी शक्तिका परिचय देते हुए लाखों पाण्डव- 
सैनिकोंका संहार कर डाला॥३२॥ 
पञ्चालानां च ये श्रेष्ठा राजपुत्रा महारथाः। 
तेषामादत्त तेजांसि जलं सूर्य इवांशुभिः॥ ३३॥ 
जैसे सूर्य अपनी किरणोंद्वारा धरतीका जल सोख 
लेते हैं, उसी प्रकार भीष्मजीने पांचालोंमें जो श्रेष्ठ 
महारथी राजकुमार थे, उन सबके तेज हर लिये॥३३॥ 
हत्वा दश सहस्त्राणि कुञ्जराणां तरस्विनाम्‌। 
सारोहाणां महाराज हयानां चायुतं तथा॥ ३४॥ 
पूर्ण शतसहस्त्रे द्वे पादातानां नरोत्तमः। 
प्रजज्चाल रणे भीष्मो विधूम इव पावकः॥ ३५॥ 
महाराज! सवारोंसहित दस हजार वेगशाली 
हाथियों, उतने ही घोड़ों और घुड्सवारों तथा दो लाख 
पैदल सैनिकोंको नरश्रेष्ठ भीष्मने रणभूमिमें धूमरहित 
अग्निकी भाँति फूँक डाला॥ ३४-३५॥ 
न चैनं पाण्डवेयानां केचिच्छेकुर्निरीक्षितुम्‌। 
उत्तरं मार्गमास्थाय तपन्तमिव भास्करम्‌॥ ३६॥ 
उत्तरायणका आश्रय लेकर तपते हुए सूर्यकी भाँति 
प्रतापी भीष्मकी ओर पाण्डवोंमेंसे कोई देखनेमें समर्थ 
न हो सके॥३६॥ 
ते पाण्डवेयाः संरब्धा महेष्वासेन पीडिताः। 
वधायाभ्यद्रवन्‌ भीष्मं सुंजयाशच महारथाः॥ ३७॥ 
महाधनुर्धर भीष्मके बाणोंसे पीडित हो अत्यन्त 
क्रोधमें भरे हुए पाण्डव तथा सँजय महारथी भीष्मके 
वधके लिये उनपर टूट पड़े॥ ३७॥ 
संयुद्भयमानो बहुभिभीष्मः शान्तनवस्तथा। 
अवकीर्णो महामेरुः शैलो मेधैरिवावृतः॥ ३८॥ 
बहुत-से योद्धाओंके साथ अकेले युद्ध करते हुए 
शान्तनुनन्दन भीष्म उस समय बाणोंसे आच्छादित हो 
मेघोंके समूहसे आवृत हुए महान्‌ पर्वत मेरुकी भाँति 


भीष्मवधपर्व ] 


दशाधिकशततमोऽध्यायः 


आ प ती 


शोभा पा रहे थे॥३८॥ 
पुत्रास्तु तव गाङ्गेयं समन्तात्‌ पर्यवारयन्‌। 


महत्या सेनया सार्ध ततो युद्धमवर्तत॥ ३९॥ 


राजन्‌! आपके पुत्रोने विशाल सेनाके साथ आकर 
गंगानन्दन भीष्मको सब ओरसे घेर लिया। तत्पश्चात्‌ 
वहां विकर युद्ध होने लगा॥३९॥ 


इति श्रीमहाभारते 
ड स भीष्मपर्वणि भीष्मबधपर्वणि भीष्मदुर्योधनसंवादे नवाधिकशततमोऽध्यायः ॥ १०९॥ 
[र श्रीमहाभारत भीव्मपर्वके अन्तर्गत भीव्मवधपर्में भीव्म-दुर्योधषन-संवादविषयक 
एक सौ नवाँ अध्याय पूरा हुआ॥ १०९ ॥ 


दशाधिकशततमोऽध्यायः 
अर्जुनके प्रोत्साहनसे शिखण्डीका भीष्पपर आक्रमण और दोनों सेनाओंके प्रमुख 
वीरोंका परस्पर युद्ध तथा दुःशासनका अर्जुनके साथ घोर युद्ध 


संजय उवाच 
अर्जुनस्तु रणे राजन्‌ दृष्ट्वा भीष्मस्य विक्रमम्‌। 
शिखण्डिनमथोवाच समभ्येहि पितामहम्‌॥ १॥ 
न चापि भीस्त्वया कार्या भीष्मादद्य कथंचन। 
अहमेनं शरैस्तीक्ष्णैः पातयिष्ये रथोत्तमात्‌॥ २॥ 
संजय कहते हैं-राजन्‌! रणभूमिमें भीष्मका 
पराक्रम देखकर अर्जुनने शिखण्डीसे कहा--'वीर! 
तुम पितामहका सामना करनेके लिये आगे बढ़ो। 
आज भीष्मजीसे तुम्हें किसी प्रकार भय नहीं करना 
चाहिये। मैं स्वयं अपने पैने बाणोंद्वार इनको उत्तम 
रथसे मार गिराऊँगा'॥१-२॥ 
एवमुक्तस्तु पार्थेन शिखण्डी भरतर्षभ। 
अभ्यद्रवत गाङ्गेयं श्रुत्वा पार्थस्य भाषितम्‌॥ ३॥ 
भरतश्रेष्ठ! जब अर्जुने शिखण्डीसे ऐसा कहा, 
तब उसने पार्थके उस कथनको सुनकर गंगानन्दन 
भीष्मपर धावा किया॥ ३॥ 
धृष्टुम्नस्तथा राजन्‌ सौभद्रश्च महारथः। 
हष्टावाद्रवतां भीष्म श्रुत्वा पार्थस्य भाषितम्‌॥ ४॥ 
राजन्‌! पार्थका वह भाषण सुनकर धृष्टयुम्न तथा 
सुभद्राकुमार महारथी अभिमन्यु- ये दोनों वीर हर्ष 
और उत्साहमें भरकर भीष्मकी ओर दौडे॥४॥ 
विराटद्नुपदौ वृद्धौ कुन्तिभोजश्च दंशितः। 
अभ्यद्रवन्त गाङ्गेयं पुत्रस्य तव पश्यतः ॥ ५॥ 
दोनों वृद्ध नरेश विराट और द्रुपद तथा कवचधारी 
कुन्तिभोज भी आपके पुत्रके देखते-देखते गंगानन्दन 
भीष्मपर टूट पड़े॥ ५॥ 
नकुल: सहदेवश्च धर्मराजश्च वीर्यवान्‌। 
तथेतराणि सैन्यानि सर्वाण्येव विशाम्पते॥६॥ 
समाद्रवन्त गाङ्गेयं श्रुत्वा पार्थस्य भाषितम्‌। 


प्रजानाथ! नकुल, सहदेव, पराक्रमी धर्मराज युधिष्ठिर 
तथा दूसरे समस्त सैनिक अर्जुनका उपर्युक्त वचन 
सुनकर भीष्मजीकी ओर बढ़ने लगे॥६३॥ 
प्रत्युद्ययुस्तावकाश्च समेतांस्तान्‌ महारथान्‌॥ ७॥ 
यथाशक्ति यथोत्साहं तन्मे निगदतः श्रृणु। 

इस प्रकार एकत्र हुए पाण्डव महारथियाँपर आपके 
पुत्रोने भी जिस प्रकार अपनी शक्ति और उत्साहके 
अनुसार आक्रमण किया, वह सब बताता हूँ, सुनिये॥ 
चित्रसेनो महाराज चेकितानं समभ्ययात्‌॥ ८॥ 
भीषप्रेप्सुं रणे यान्तं वृषं व्याघ्रशिशुर्यथा। 

महाराज! चित्रसेने भीष्मके पास पहुँचनेकी 
इच्छासे रणमें जाते हुए चेकितानका सामना किया, मानो 
बाघका बच्चा बैलका सामना कर रहा हो॥८३॥ 
धृष्टद्युम्नं महाराज भीष्मान्तिकमुपागतम्‌॥ ९॥ 
त्वरमाणं रणे यत्तं कृतवर्मा न्यवारयत्‌। 

राजन्‌! कृतवर्माने भीष्मजीके निकट पहुँचकर युद्धके 
लिये उतावलीपूर्वक प्रयत्न करनेवाले धृष्टझुम्नको रोका॥ 
भीमसेनं सुसंक्रु्धं गाङ्गेयस्य वधेषिणम्‌॥ १०॥ 
त्वरमाणो महाराज सौमदत्तिर्न्यवारयत्‌। 

महाराज! भीमसेन भी अत्यन्त क्रोधमें भरकर गंगानन्दन 
भीष्मका वध करना चाहते थे; परंतु सोमदत्तपुत्र भूरिश्रवाने 
तुरंत आकर उन्हें आगे बढ़नेसे रोक दिया॥ १०३ ॥ 
तथैव नकुलं शूरं किरन्तं सायकान्‌ बहून्‌॥ ११॥ 
विकणों वारयामास इच्छन्‌ भीष्मस्य जीवितम्‌ 

इसी प्रकार शूरवीर नकुल बहुत-से सायकोंकी 
वर्षा कर रहे थे, परंतु भीष्मके जीवनकी रक्षा चाहनेवाले 
विकर्णने उन्हें रोक दिया॥११३॥ 
सहदेवं तथा राजन्‌ यान्तं भीष्मरथं प्रति॥ १२॥ 
वारयामास संक्रुद्धः कृपः शारद्वतो युधि। 


११३० 


राजन्‌! युद्धस्थलमें भीष्मके रथकी ओर जाते हुए 
सहदेवको कुपित हुए शरद्वान्‌के पुत्र कृपाचार्यने रोक 
दिया॥ १२३ ॥ 
राक्षसं क्रूरकर्माणं भेमसेनिं महाबलम्‌॥ १३॥ 
भीष्मस्य निधनं प्रेप्सुं दुर्मुखोऽभ्यद्रवद्‌ बली। 
भीष्मकी मृत्यु चाहनेवाले क्रूरकर्मा राक्षस महाबली 
भीमसेनकुमार घटोत्कचपर बलवान्‌ दुर्मुखने आक्रमण 
किया॥ १३३॥ 
सात्यकिं समरे यान्तं तव पुत्रो न्यवारयत्‌॥ १४॥ 
( भीष्मस्य वधमिच्छन्तं पाण्डवप्रीतिकाम्यया। ) 
पाण्डवोंकी प्रसन्नताके लिये भीष्मका वध चाहने- 
वाले सात्यकिको युद्धके लिये जाते देख आपके पुत्र 
दुर्योधनने रोका॥ १४॥ 
अभिमन्युं महाराज यान्तं भीष्मरथं प्रति। 
सुदक्षिणो महाराज काम्बोजः प्रत्यवारयत्‌॥ १५॥ 
महाराज! भीष्मके रथकी ओर अग्रसर होनेवाले 
अभिमन्युको काम्बोजराज सुदक्षिणने रोका॥ १५॥ 
विराटद्रुपदौ वृद्धौ समेतावरिमर्दनौ। 
अश्वत्थामा ततः क्रुद्धौ वारयामास भारत॥ १६॥ 
भारत! एक साथ आये हुए शत्रुमर्दन बूढ़े नरेश विराट 
और द्रुपदको क्रोधमें भरे हुए अश्वत्थामाने रोक दिया॥ 
तथा पाण्डुसुतं ज्येष्ठं भीष्मस्य वधकाङ्क्षिणम्‌। 
भारद्वाजो रणे यत्तो धर्मपुत्रमवारयत्‌॥ १७॥ 
भीष्मके वधकी अभिलाषा रखनेवाले ज्येष्ठ 
पाण्डव धर्मपुत्र युधिष्ठिरको युद्धमें द्रोणाचार्यने यत्नपूर्वक 
रोका॥ १७॥ 
अर्जुनं रभसं युद्धे पुरस्कृत्य शिखण्डिनम्‌। 
शीष्मप्रेप्सुं महाराज भासयन्तं दिशो दश॥ १८॥ 
दुःशासनो महेष्वासो वारयामास संयुगे। 
महाराज! दसों दिशाओंको प्रकाशित करते हुए 
वेगशाली वीर अर्जुन युद्धमें शिखण्डीको आगे करके 
भीष्मको मारना चाहते थे। उस समय महाधनुर्धर 
दुःशासनने युद्धके मैदानमै आकर उन्हें रोका॥ १८३ ॥ 
अन्ये च तावका योधाः पाण्डवानां महारथान्‌॥ १९॥ 
भीष्मस्याभिमुखान्‌ यातान्‌ वारयामासुराहवे। 
राजन्‌! इसी प्रकार आपके अन्य योद्धाओंने 
भीष्मके सम्मुख गये हुए पाण्डव महारथियोंको युद्धमें 
आगे बढ्नेसे रोक दिया॥ १९३॥ 
धृष्टद्युम्नस्तु सैन्यानि प्राक्रोशत पुनः पुनः॥ २०॥ 
अभिद्रवत संरब्धा भीष्ममेकं महाबलम्‌। 
एषोऽर्जुनो रणे भीष्मं प्रयाति कुरुनन्दनः ॥ २१॥ 


श्रीमहाभारते 


[ भीष्मपर्वणि 


अभिद्रवत मा भैष्ट भीष्मो हि प्राप्स्यते न वः। 
अर्जुनं समरे योदशुं नोत्सहेतापि वासवः॥ २२॥ 
किमु भीष्मो रणे वीरा गतसत्त्वोऽल्पजीवितः। 
धृष्ट्युम्न अपने सैनिकोंसे बारंबार पुकार-पुकारकर 
कहने लगे-*वीरो! तुम सब लोग उत्साहित होकर 
एकमात्र महाबली भीष्मपर आक्रमण करो। ये कुरुकुलको 
आनन्दित करनेवाले अर्जुन रणक्षेत्रमे भीष्मपर चढ़ाई 
करते हैं। तुम भी उनपर टूट पड़ो। डरो मत। भीष्म 
तुमलोगोंको नहीं पा सकेंगे। इन्द्र भी समरांगणमें 
अर्जुनके साथ युद्ध करनेमें समर्थ नहीं हो सकते; फिर 
ये धैर्य और शक्तिसे शून्य भीष्म रणक्षेत्रमें उनका 
सामना कैसे कर सकते हैं? अब इनका जीवन थोड़ा 
ही शेष रहा है'॥ २०-२२३ ॥ 
इति सेनापतेः श्रुत्वा पाण्डवानां महारथाः॥ २३॥ 
अभ्यद्रवन्त संहृष्टा गाङ्गेयस्य रथं प्रति। 
सेनापतिका यह वचन सुनकर पाण्डव महारथी 
अत्यन्त हर्षमें भरकर गंगानन्दन भीष्मके रथपर टूट पड़े॥ 
आगच्छमानान्‌ समरे वार्योधान्‌ प्रलयानिव॥ २४॥ 
अवारयन्त संहृष्टास्तावकाः पुरुषर्षभाः। 
युद्धमें प्रलयकालीन जलप्रवाहके समान आते हुए 
उन वीरोंकों आपकी सेनाके श्रेष्ठ पुरुषोंने हर्ष और 
उत्साहमें भरकर रोका॥ २४२ ॥ 
दुःशासनो महाराज भयं त्यक्त्वा महारथः॥ २५॥ 
भीष्मस्य जीविताकाङ्क्षी धनंजयमुपाद्रवत्‌। 
महाराज! महारथी दुःशासनने भय छोड़कर भीष्मको 
जीवन-रक्षाके लिये धनंजयपर धावा किया॥ २५३ ॥ 
तथैव पाण्डवाः शूरा गाङ्गेयस्य रथं प्रति॥ २६॥ 
अभ्यद्रवन्त संग्रामे तव पुत्रान्‌ महारथाः। 
इसी प्रकार शूरवीर महारथी पाण्डवोंने युद्धमें 
गंगानन्दन भीष्मके रथकी ओर खड़े हुए आपके पुत्रोंपर 
आक्रमण किया॥ २६६ ॥ 
तत्राद्धुतमपश्याम चित्ररूपं विशाम्पते॥ २७॥ 
दुःशासनरथं प्राप्य यत्‌ पार्थो नात्यवर्तत। 
प्रजानाथ! वहाँ हमने सबसे अद्भुत और विचित्र 
बात यह देखी कि अर्जुन दुःशासनके रथके पास 
पहुँचकर वहाँसे आगे न बढ़ सके॥२७३॥ 
यथा वारयते वेला क्षुब्धतोयं महार्णवम्‌॥ २८॥ 
तथैव पाण्डवं क्रुद्धं तव पुत्रो न्यवारयत्‌। . 
जैसे तटकी भूमि विक्षुब्ध जलराशिवाले महाः 
सागरको रोके रहती है, उसी प्रकार आपके पुत्रगे 
क्रोधमें भरे हुए अर्जुनको रोक दिया था॥२८३॥ 


भीष्मवधपर्त ] 


उभौ तौ रथिनां श्रेष्ठावुभौ भारत 
उभौ चन्द्राकंसदृशौ कान्त्या दीप्त्या प 5335 
तथा तौ जातसंरम्भावन्योन्यवधकाड्क्षिणौ॥३०॥ 
(दुःशासनार्जुनौ वीरौ वृत्रेन्द्रसमतेजसौ।) 
समीयतुर्महासंख्ये मयशक्रौ यथा पुरा। 
भारत! वे दोनों रथियोंमें श्रेष्ठ और दुर्जय वीर थे। 
दोनों ही कान्ति और दीप्तिमें चन्द्रमा और सूर्यके समान 
जान पड़ते थे और भारत! दुःशासन तथा अर्जुन दोनों 
वीर वृत्रासुर एवं इन्द्रके समान तेजस्वी थे। वे दोनों 
क्रोधमें भरकर एक-दूसरेके वधकी अभिलाषा रखते 
थे। उस महायुद्धमें वे उसी प्रकार एक-दूसरेसे भिडे 
हुए थे, जैसे पूर्वकालमें मयासुर और इन्द्र आपसमें 
लड़ते थे॥२९-३०३॥ 
दुःशासनो महाराज पाण्डवं विशिखैस्त्रिभिः॥ ३१॥ 
वासुदेवं च विंशत्या ताडयामास संयुगे। 
महाराज! दुःशासनने तीन बाणोंद्वारा पाण्डुनन्दन 
अर्जुनको और बीस बाणोंसे वसुदेवनन्दन श्रीकृष्णको 
युद्धमें घायल किया॥३१६॥ 
ततोऽर्जुनो जातमन्युर्वाष्णेयं वीक्ष्य पीडितम्‌॥ ३२॥ 
दुःशासनं शतेनाजौ नाराचानां समार्पयत्‌। 
भगवान्‌ श्रीकृष्णको बाणोंसे पीड़ित हुआ देख 
अर्जुनका क्रोध उभड़ आया और उन्होंने दुःशासनको 
युद्धमे सौ नाराचोंसे घायल कर दिया॥३२३॥ 
ते तस्य कवचं भित्त्वा पपुः शोणितमाहवे॥ ३३॥ 
(यथैव पन्नगा राजंस्तटाकं तृषितास्तथा।) 
वे नाराच रणक्षेत्रमें दुःशासनका कवच विदीर्ण 
करके उसका रक्त पीने लगे, मानो प्यासे सर्प तालाबमें 
घुस गये हों॥ ३३॥ 
दुःशासनस्त्रिभिः क्रुद्धः पार्थं विव्याध पत्निभिः। 
ललाटे भरतश्रेष्ठ शरैः संनतपर्वभिः ॥ ३४॥ 
भरतश्रेष्ठ! तब दुःशासनने कुपित होकर अर्जुनके 
ललासमें झुकी हुई गाँठवाले तीन पंखयुक्त बाण मारे॥ ३४ 
ललाटस्थैस्तु तैर्बाणैः शुशुभे पाण्डवो रणे। 
यथा मेरर्महाराज :॥३५॥ 
ललाटमें लगे हुए उन बाणोंद्वारा पाण्डुनन्दन अर्जुन 
युद्धमें उसी प्रकार शोभा पाने लगे, जैसे मेरुपर्वत अपने 
तीन अत्यन्त ऊँचे शिखरोंसे सुशोभित होता है॥३५॥ 
सोऽतिविद्धो महेष्वासः पुत्रेण तव धन्विना। 
व्यराजत रणे पार्थः किंशुकः पुष्पवानिव॥ ३६॥ 
आपके धनुर्धर पुत्रद्वारा युद्धमें अधिक घायल 
किये जानेपर महाधनुर्धर अर्जुन खिले हुए पलाशवृक्षके 


दशाधिकशततमोऽध्यायः 


११३१ 


समान शोभा पाने लगे॥३६॥ 
दुःशासनं ततः क्रुद्धः पीडयामास पाण्डवः। 
पर्वणीय सुसंक्रुद्धो राहुः पूर्ण निशाकरम्‌॥ ३७॥ 
तदनन्तर कुपित हुए पाण्डुपुत्र अर्जुन दुःशासनको 
उसी प्रकार पीड़ा देने लगे, जैसे पूर्णिमाके दिन अत्यन्त 
क्रोधमें भरा हुआ राहु पूर्ण चन्द्रमाको पीड़ा देता हे ॥ ३७॥ 
पीड्यमानो बलवता पुत्रस्तव विशाम्पते। 
विव्याध समरे पार्थं कङ्कपत्रैः शिलाशितैः॥ ३८॥ 
प्रजानाथ! बलवान्‌ अर्जुनके द्वारा पीड़ित होनेपर 
आपके पुत्रने शानपर चढ़ाकर तेज किये हुए कंक- 
प्रयुक्त बाणोंद्वारा समरभूमिमें उन कुन्तीकुमारको बींध 
डाला॥३८॥ 
तस्य पाथो धनुश्छित्त्वा रथं चास्य त्रिभिः शरैः । 
आजघान ततः पश्चात्‌ पुत्रं ते निशितैः शरैः ॥ ३९॥ 
तब अर्जुने तीन बाणोंसे दुःशासनके रथ और 
धनुषको छिन्न-भिन्न करके आपके उस पुत्रको पैने 
बाणोंद्वारा अच्छी तरह घायल किया॥३९॥ 
सोऽन्यत्‌ कार्मुकमादाय भीष्मस्य प्रमुखे स्थित: । 
अर्जुनं पञ्चविंशत्या बाह्णोरुरसि चार्पयत्‌॥ ४०॥ 
तब दुःशासने दूसरा धनुष ले भीष्मके सामने 
खड़े होकर अर्जुनकी दोनों भुजाओं और छातीमें 
'पचीस बाण मारे॥४०॥ 
तस्य क्रुद्धो महाराज पाण्डवः शन्रुतापनः। 
अप्रैषीद्‌ विशिखान्‌ घोरान्‌ यमदण्डोपमान्‌ बहून्‌ ४१॥ 
महाराज! तब शत्रुओंको संताप देनेवाले पाण्डु- 
नन्दन अर्जुनने कुपित हो दुःशासनपर यमदण्डके समान 
भयंकर बहुत-से बाण चलाये॥४१॥ 
अप्राप्तानेव तान्‌ बाणांश्चिच्छेद तनयस्तव। 
यतमानस्य पार्थस्य तदद्धुतमिवाभवत्‌॥ ४२॥ 
परंतु आपके पुत्रने अर्जुनके प्रयत्नशील होते हुए 
भी उन बाणोंको अपने पास आनेके पहले ही काट 
डाला! वह एक अद्भुत-सी बात थी ॥ ४२॥ 
पार्थं च निशितैर्बाणैरविध्यत्‌ तनयस्तव। 
ततः क्रुद्धो रणे पार्थः शरान्‌ संधाय कार्मुके ॥ ४३॥ 
प्रेषयामास समरे स्वर्णपुद्खाज्छिलाशितान्‌। 
बाणोंको कारनेके पश्चात्‌ आपके पुत्रने 
कुन्तीकुमार अर्जुनको तीखे बाणोंद्वार बींध डाला, 
तब रणक्षेत्रमें अर्जुनने कुपित होकर अपने धनुषपर 
स्वर्णमय पंखसे युक्त एवं शिलापर रगड़कर तेज किये 
हुए बाणोंका संधान किया और उन्हें दुःशासनपर 
चलाया॥ ४३२ ॥ 


१९३२ 


श्रीमहाभारते 


[ भीष्मपर्वणि 


न्यमज्जंस्ते महाराज तस्य काये महात्मन: ॥ ४४॥ 
यथा हंसा महाराज तडागं प्राप्य भारत। 
महाराज! भरतनन्दन! जैसे हंस तालाबमें पहुँचकर 
उसके भीतर गोते लगाते हैं, उसी प्रकार वे बाण 
महामना दुःशासनके शरीरमें धँस गये॥ ४४२ ॥ 
पीडितश्चैव पुत्रस्ते पाण्डवेन महात्मना॥ ४५॥ 
हित्वा पार्थ रणे तूर्ण भीष्मस्य रथमात्रजत्‌। 
अगाधे मज्जतस्तस्य द्वीपो भीष्मोऽभवत्‌ तदा॥ ४६॥ 
इस प्रकार महामना पाण्डुनन्दन अर्जुनके द्वारा 
पीडित होकर आपका पुत्र दुःशासन युद्धमें अर्जुनको 
छोड़कर तुरंत ही भीष्मके रथपर जा बैठा। उस समय 
अगाध समुद्रमें डूबते हुए दुःशासनके लिये भीष्मजी 


द्वीप हो गये॥४५-४६॥ 
प्रतिलभ्य ततः संज्ञां पुत्रस्तव विशाम्पते। 
अवारयत्‌ ततः शूरो भूय एव पराक्रमी॥ ४७॥ 
शरैः सुनिशितैः पार्थं यथा वृत्रं पुरंदर: । 
निर्बिभेद महाकायो विव्यथे नैव चार्जुनः॥ ४८॥ 
प्रजानाथ! तदनन्तर होश-हवास ठीक होनेपर 
आपके पराक्रमी एवं शूरवीर पुत्र दुःशासनने पुन: 
अत्यन्त तीखे बाणोंद्वारा कुन्तीकुमार अर्जुनको रोका, 
मानो इन्द्रने वृत्रासुरकी गतिको अवरुद्ध कर दिया 
हो। महाकाय दुःशासनने अर्जुनको अपने बाणोंसे 
क्षत-विक्षत कर दिया; परंतु वे तनिक भी व्यथित नहीं 
हुए॥४७-४८॥ 


इति श्रीमहाभारते भीष्मपर्वणि भीष्मवधपर्वणि अर्जुनदुःशासनसमागमे दशाधिकशततमोऽध्यायः॥ ११०॥ 
इस प्रकार श्रीमहाभारत भीष्पपर्वके अन्तर्गत भीव्पवधपर्वमें अर्जुन और दु:शासनका युद्धविषयक 
एक सौ दसवाँ अध्याय पूरा हुआ॥ ११० ॥ 
[ दाक्षिणात्य अधिक पाठके १३ श्लोक मिलाकर कुल ४९३ श्लोक हैं।] 


SSO I~ 


एकादशाधिकशततमोऽध्यायः 
'कौरव-पाण्डवपक्षके प्रमुख महारथियोंके इन्द्र-युद्धका वर्णन 


संजय उवाच 
सात्यकिं दंशितं युद्धे भीष्मायाभ्युद्यतं रणे। 
आर्ष्यभृङ्कि्महेष्वासो वारयामास संयुगे॥ १॥ 
संजय कहते हैं-राजन्‌! युद्धस्थलमें कवच- 
धारी सात्यकिको भीष्मसे युद्ध करनेके लिये उद्यत 
देख महाधनुर्धर राक्षस अलम्बुषने आकर उन्हें 
रोका॥ १॥ 
माधवस्तु सुसंक्रुद्धो राक्षसं नवभिः शरेः। 
आजघान रणे राजन्‌ प्रहसन्निव भारत॥ २॥ 
राजन्‌! भरतनन्दन! यह देख सात्यकिने अत्यन्त 
कुपित हो उस रणक्षेत्रे राक्षस अलम्बुषको हँसते हुए- 
से नौ बाण मारे॥२॥ 
तथैव राक्षसो राजन्‌ माधवं नवभिः शरैः। 
अर्दयामास राजेन्द्र संक्रुद्ध:ः शिनिपुङ्गवम्‌॥ ३॥ 
राजेन्द्र! तब उस राक्षसने भी अत्यन्त कुपित होकर 
मधुवंशी सात्यकिको नौ बाणोंसे पीडित किया॥ ३॥ 
शैनेयः शरसंघं तु प्रेषयामास संयुगे। 
राक्षसाय सुसंक्रुद्धो माधवः परवीरहा॥ ४॥ 
तब शत्रुवीरोंका संहार करनेवाले मधुवंशी सात्यकि- 
का क्रोध बहुत बढ़ गया और समरभूमिमें उन्होंने 
राक्षसपर बाणसमूहोंकी वर्षा प्रारम्भ कर दी॥ ४॥ 


ततो रक्षो महाबाहुं सात्यकिं सत्यविक्रमम्‌। 
विव्याध विशिखैस्तीक्ष्प: सिंहनादं ननाद च॥ ५॥ 
तदनन्तर राक्षसने सत्यपराक्रमी महाबाहु सात्यकिको 
तीखे सायकोंसे बींध डाला और सिंहके समान गर्जना को॥ 
माधवस्तु भृशं विद्धो राक्षसेन रणे तदा। 
वार्यमाणश्च तेजस्वी जहास च ननाद च॥६॥ 
उस समय राक्षसके द्वारा रणकषेत्रमें रोके जाने और 
अत्यन्त घायल होनेपर भी मधुवंशी तेजस्वी सात्यकि 
हँसने और गर्जना करने लगे॥ ६॥ 
भगदत्तस्ततः क्रुद्धो माधवं निशितैः शरैः। 
ताडयामास समरे तोत्रैरिव महागजम्‌॥ ७॥ 
तब क्रोधमें भरे हुए भगदत्तने पैने बाणोंद्वारा मधुवंशी 
सात्यकिको समरभूमिमें उसी प्रकार पीडित किया, जैसे 
महावत अंकुशोंद्वारा महान्‌ गजराजको पीड़ा देता है॥ 
विहाय राक्षसं युद्धे शैनेयो रथिनां वरः। 
प्रारज्योतिषाय चिक्षेप शरान्‌ संनतपर्वणः॥ ८॥ 
तब रथियोंमें श्रेष्ठ सात्यकिने युद्धमें उस 
छोड़कर प्राग्योतिषपुरनरेश भगदत्तपर झुकी हुई गाँठ 
वाले बहुत-से बाण चलाये॥ ८॥ 
तस्य प्राग्ज्योतिषो राजा माधवस्य महद्‌ धनुः। 
चिच्छेद शतधारेण भल्लेन कृतहस्तवत्‌॥ ९॥ 


भ्रीष्मवधपर्व ] 


यह देख प्राग्ज्योतिषपुरनरेश भगदत्तने 
विशाल धनुषको एक सिद्धहस्त योद्धाकी bo 
धारवाले भल्लके द्वारा काट डाला॥९॥ 
अथान्यद्‌ धनुरादाय वेगवत्‌ परवीरहा। 
भगदत्तं रणे करुद्धं विव्याध निशितैः शरैः॥ १०॥ 
तब शत्रुवीरोंका हनन करनेवाले सात्यकिने दूसरा 
वेगवान्‌ धनुष लेकर पैने बाणोंद्वारा युद्धमें क्रुद्ध हुए 
भगदत्तको बींध डाला॥ १०॥ ` 
सोऽतिविद्धो महेष्वासः सृदिकणी परिसंलिहन्‌। 
शक्तिं कनकवैदूर्यभूषित्ामायसी दृढाम्‌॥ ११॥ 
यमदण्डोपमां घोरां चिक्षेप परमाहवे। 
इस प्रकार अत्यन्त घायल होनेपर महाधनुर्धर 
भगदत्त अपने मुँहके दोनों कोने चाटने लगे | फिर उन्होंने 
उस महायुद्धमें कनक और वैदूर्य मणियोंसे विभूषित 
लोहेकी बनी हुई सुदृढ़ एवं यमदण्डके समान भयंकर 
शक्ति चलायी॥११३ ॥ 
तामापतन्तीं सहसा तस्य बाहुबलेरिताम्‌॥ १२॥ 
सात्यकिः समरे राजन्‌ द्विधा चिच्छेद सायकैः। 
उनके बाहुबलसे प्रेरित होकर समरभूमिमें सहसा 
अपने ऊपर गिरती हुई उस शक्तिके सात्यकिने बाणों- 
द्वारा दो टुकड़े कर दिये॥१२२॥ 
ततः पपात सहसा महोल्केव हतप्रभा॥ १३॥ 
शक्ति विनिहतां दृष्ट्वा पुत्रस्तव विशाम्पते। 
महता रथवंशेन वारयामास माधवम्‌॥ १४॥ 
तब वह शक्ति प्रभाहीन हुई बहुत बड़ी उल्काके 
समान सहसा भूमिपर गिर पड़ी! प्रजानाथ! भगदत्तकी 
शक्तिको नष्ट हुई देख आपके पुत्रने विशाल रथसेनाके 
साथ आकर सात्यकिको रोका॥ १३-१४॥ 
तथा परिवृतं दृष्ट्वा वार्ष्णेयानां महारथम्‌। 
दुर्योधनो भृशं क्रुद्धो भ्रातृन्‌ सर्वानुवाच ह॥ १५ 
वृष्णिवंशी महारथी सात्यकिंको रथसेनासे घिरा 
हुआ देख दुर्योधनने अत्यन्त कुपित होकर अपने 
समस्त भाइयोंसे कहा--॥ १५॥ 
तथा कुरुत कौरव्या यथा वः सात्यको युधि। 
ज जीवन्‌ प्रतिनिर्याति महतोऽस्माद्‌ रथव्रजात्‌॥ ९६॥ 
“कौरवो! तुम ऐसा प्रयत्न करो, जिससे इस 
समरांगणमें आये हुए सात्यकि हमारे इस महान्‌ स्थ- 
समुदायसे जीवित न निकलने पावें॥१६॥ 
तस्मिन्‌ हते हतं मन्ये पाण्डवानां महद्‌ बलम्‌। 
तथेति च वचस्तस्य परिगृह्य महारथा:॥ ९७॥ 
शैनेयं योध्चयामासुभीष्मायाभ्युदयतं रणे। 


= तशाविकातामाऽा री 


११३३ 


“सात्यकिके मारे जानेपर में पाण्डवोंको विशाल 
सेनाको मरी हुई ही मानता हुँ।' दुर्योधनकी इस | 
बातको मानकर कौरव महारथियोंने रणभूमिमें 
भीष्मका सामना करनेके लिये उद्यत हुए सात्यकिसे 
युद्ध आरम्भ किया॥ १७३ ॥ 

( अभिमन्युं तथाऽऽयान्तं भीष्मस्याभ्युद्यतं वधे। ) 
काम्बोजराजो बलवान्‌ वारयामास संयुगे॥ १८ ॥ 
इसी प्रकार भीष्मका वध करनेके लिये उद्यत 
होकर आते हुए अर्जुनकुमार अभिमन्युको बलवान्‌ 
काम्बोजराजने युद्धके मैदानमें आगे बढ्नेसे रोक 
दिया॥ १८॥ 
आर्जुनिं नृपतिर्विद्ध्वा शरैः संनतपर्वभिः । 
पुनरेव चतुःषष्ट्या राजन्‌ विव्याध तं नुप १९॥ 
राजन्‌! नरेश्वर! काम्बोजराजने झुकी हुई गाँठवाले 
अनेक बाणांद्वारा अभिमन्युको घायल करके पुनः चौसठ 
बाणोंसे मारकर उन्हें गहरी चोट पहुँचायी॥ १९॥ 
सुदक्षिणस्तु समरे पुनर्विव्याध पञ्चभिः। 
सारथिं चास्य नवभिरिच्छन्‌ भीष्मस्य जीवितम्‌॥ २०॥ 
तदनन्तर समरांगणमें भीष्मके जीवनको रक्षा 
चाहनेवाले काम्बोजराज सुदक्षिणे अभिमन्युको पुनः 
पाँच बाण मारे और नौ बाणोंद्दारा उनके सारथिको 
भी घायल कर दिया॥२०॥ 
तद्‌ युद्धमासीत्‌ सुमहत्‌ तयोस्तत्र समागमे। 
यदाभ्यधावद्‌ गाङ्गेयं शिखण्डी शत्रुकर्शनः ॥ २१॥ 
जब शत्रुसूदन शिखण्डीने गंगानन्दन भीष्मपर 
धावा किया था, उस समय उन दोनों (अभिमन्यु 
और सुदक्षिण)-के संघर्षमें वहाँ बड़ा भारी युद्ध आरम्भ 
हो गया॥२१॥ 
विराटद्रुपदौ वृद्धौ वारयन्तौ महाचमूम्‌। 
भीष्मं च युधि संरब्धावाद्रवन्तौ महारथौ॥ २२॥ 
बूढ़े राजा महारथी विराट और द्रुपद दुर्योधनकी 
उस विशाल सेनाको रोकते हुए अत्यन्त क्रोधमें 
भरकर युद्धस्थलमें भीष्मपर चढ़ आये॥२२॥ 
अश्वत्थामा रणे क्रुद्धः समायाद्रथसत्तमः। 
ततः प्रववृते युद्धं तयोस्तस्य च भारत॥२३॥ 
तब रथियोंमें श्रेष्ठ अश्वत्थामा रणभूमिमें कुपित 
होकर आया। भारत! फिर अश्वत्थामाका विराट और 
द्रुपदके साथ भारी युद्ध छिड़ गया॥२३॥ 
विराटो दशभिर्भल्लैराजघान परंतप। 
यतमानं महेष्वासं द्रौणिमाहवशोभिनम्‌॥ २४॥ 
शत्रुओंको संताप देनेवाले नरेश! राजा विराटने 

संग्राममे शोभा पानेवाले प्रयत्नशील एवं महाधनुर्धर 
अश्वत्थामाकों भल्ल नामक दस बाणोंसे घायल किया॥ 
ड्रुपदश्च त्रिभिर्बाणेर्विव्याध निशितैस्तदा। 
गुरुपुत्रं समासाद्य प्रहरन्तौ महाबलौ॥ २५॥ 
अश्वत्थामा ततस्तौ तु विव्याध बहुभिः शरैः । 
विराटद्रुपदौ वीरौ भीष्मं प्रति समुद्यतौ॥ २६॥ 
उस समय द्रुपदने भी तीन तीखे बाणांद्वारा 
अश्वत्थामाको घायल कर दिया। इस प्रकार प्रहार करते 
हुए उन दोनों महाबली नरेशोंको अश्वत्थामाने अनेक 
बाणांद्वारा बांध डाला। विराट और द्रुपद दोनों वीर 
भीष्मका वध करनेके लिये उद्यत थे॥ २५-२६॥ 
तत्राद्धुतमपश्याम वृद्धयोश्चरितं महत्‌। 
यद्‌ द्रौणिसायकान्‌ घोरान्‌ प्रत्यवारयतां युधि॥ २७॥ 
राजन्‌! वहाँ उन दोनों बूढ़े नरेशोंका हमने अद्भुत 
एवं महान्‌ पराक्रम यह देखा कि वे युद्धमें अश्वत्थामाके 
भयंकर बाणोंका निवारण करते जा रहे थे॥ २७॥ 
सहदेवं तथा यान्तं कृपः शारद्वतो5भ्ययात्‌। 
यथा नागो चने नागं मत्तो मत्तमुपाद्रवत्‌॥ २८॥ 
इसी प्रकार भीष्मपर चढ़ाई करनेवाले सहदेवको 
शरद्वानके पुत्र कृपाचार्यने सामने आकर रोका, मानो वनमें किसी 
'मतवाले हाथीपर मदोन्मत्त गजराजने आक्रमण किया हो॥ 
कृपश्च समरे शूरो माद्रीपुत्रं महारथम्‌। 
आजघान शरैस्तूर्णं सप्तत्या रुक्मभूषणैः॥ २९॥ 
शूरवीर कृपाचार्यने समरभूमिमें महारथी माद्री- 
कुमार सहदेवको सुवर्णभूषित सत्तर बाणोंसे तुरंत 
घायल कर दिया॥ २९॥ 
तस्य सद्रीसुतश्चापं द्विधा चिच्छेद सायकैः । 
अथैनं छिन्नधन्वानं विव्याध नवभिः शरैः॥ ३०॥ 
तब माद्रीकुमार सहदेवने भी अपने सायकोंद्वारा 
उनके धनुषके दो टुकड़े कर दिये और धनुष कट 
जानेपर उन्हें नौ बाणोंसे घायल कर दिया॥ ३०॥ 
सोऽनयत्‌ कार्मुकमादाय समरे भारसाधनम्‌। 
सरद्रीपुत्रं सुसंहृष्टो दशभिर्निशितैः शरैः॥ ३९॥ 
आजघानोरसि क्रुद्ध इच्छन्‌ भीष्मस्य जीवितम्‌। 
तदनन्तर भीष्मके जीवनकी रक्षा चाहनेवाले 
कृपाचार्यने समरांगणमें भार सहन करनेमें समर्थ दूसरा 
धनुष लेकर अत्यन्त हर्षके साथ सहदेवकी छातीमें 
क्रोधपूर्वक दस तीखे बाण मारे॥३१३॥ 
तथैव पाण्डवो राजच्छारद्वतममर्षणम्‌॥ ३२॥ 
आजघानोरसि क्रुद्धो भीष्मस्य वधकाङ्क्षया। 
तयोर्युद्धं समभवद्‌ घोररूपं भयावहम्‌॥ ३३॥ 


श्रीमहाभारते 


[ भीष्मपर्वणि 


राजन्‌! इसी प्रकार पाण्डुकुमार सहदेवने भी कुपित 
हो भीष्मके वधकी इच्छासे अमर्षशील' कृपाचार्यकी 
छातीमें अपने बाणोंद्वारा प्रहार किया। उन दोनोंका वह 
युद्ध अत्यन्त घोर एवं भयंकर हो चला॥३२-३३॥ 
नकुलं तु रणे क्रुद्धो विकर्णः शत्रुतापनः। 
विव्याध सायकैः षष्ट्या रक्षन्‌ भीष्मं महाबलम्‌॥ ३४॥ 
दूसरी ओर क्रोधमे भरे हुए शत्रुसंतापी विकर्णने 
युद्धके मैदानमें महाबली भीष्मकी रक्षामें तत्पर हो साठ 
बाणोंद्वारा नकुलको घायल कर दिया॥ ३४॥ 
नकुलोऽपि भृशं विद्धस्तव पुत्रेण धीमता। 
विकर्ण सप्तसप्तत्या निर्बिभेद शिलीमुखैः॥ ३५॥ 
आपके बुद्धिमान्‌ पुत्र विकर्णद्वारा अत्यन्त घायल 
होकर नकुलने भी सतहत्तर बाणोंसे विकर्णको क्षत- 
विक्षत कर दिया॥ ३५॥ 
तत्र तौ नरशार्दूलौ भीष्महेतोः परंतपौ। 
अन्योन्यं जघ्नतुर्वीरौ गोष्ठे गोवृषभाविव ३६॥ 
जैसे गोशालामें दो साँड़ आपसमें लड़ते हों, उसी 
प्रकार शत्रुओंको संताप देनेवाले दोनों पुरुषसिंह वीर 
विकर्ण और नकुल भीष्मकी रक्षाके लिये एक-दूसरेपर 
घातक प्रहार कर रहे थे॥ ३६॥ 
घटोत्कचं रणे यान्तं निघ्नन्तं तव वाहिनीम्‌। 
दुर्मुखः समरे प्रायाद्‌ भीष्महेतोः पराक्रमी॥ ३७॥ 
उसी समय पराक्रमी दुर्मुखने समरभूमिमें भीष्मकी 
रक्षाके लिये राक्षस घटोत्कचपर आक्रमण किया, जो 
युद्धके मैदानमें आपको सेनाका संहार करता हुआ 
आगे बढ़ रहा था॥३७॥ 
हैडिम्बस्तु रणे राजन्‌ दुर्मुखं शन्रुतापनम्‌। 
आजघानोरसि क्रुद्धः शरेणानतपर्वणा॥ ३८॥ 
राजन्‌! उस समय शत्रुओंको संताप देनेवाले 
दुर्मुखको क्रोधमें भरे हुए हिडिम्बाकुमारने झुकी हुई 
गाँठवाले बाणसे उसकी छातीमें चोट पहुँचायी॥ ३८ ॥ 
भीमसेनसुतं चापि दुर्मुखः सुमुखैः शरैः। 
षष्ट्या वीरो नदन्‌ हृष्टो विव्याध रणमूर्धनि॥ ३९॥ 
तब वीर दुर्मुखने हर्षपूर्वक गर्जना करते हुए अपने 
तीखी नोकवाले बाणाँद्वारा भीमसेनके पुत्र 
युद्धके मुहानेपर साठ बाणोंसे बींध डाला॥३९॥ 
धृष्टद्युम्न तथाऽऽयान्तं भीष्मस्य वधकाङ्क्षिणम्‌ 
हार्दिक्यो वारयामास रश्चश्रेष्ठं महारथः॥ ४०॥ 
इसी प्रकार भीष्मके वधकी इच्छासे आते हुए 
रथियोंमें श्रेष्ठ धृष्टययुम्मको महारथी कृतवर्माने रोक 
दिया॥४०॥ 


भ्ीष्मवधपर्वं ] 

हार्दिक्यः पार्षतं चापि विद्ध्वा 
पुनः पञ्चाशता तूर्णं तिष्ठ तिकि चो । भीमसेन भीष्मके वधकी इच्छा रखकर महारथी 
कृतवर्माने दुपदकुमारको लोहेके को... ४१॥ चोट करते थे और भूरिश्रवा भीष्मकी 
बाणोंसे बींधकर फिर तुरंत ही i पाच | विजय चाहता हुआ पाण्डुकुमार भीमसेनपर प्रहार 
नण और कर जन पचास सि घायल | करता था। वे दोनों युद्धमें एक-दूसरेके अस्त्रोंका 
२ 5) खडा रह ॥४१॥ | प्रतीकार करते हुए लड़ रहे थे॥४८-४९॥ 
ri bie पार्षतं हार्दिकरय त महारथम्‌। युधिष्ठिर तु कौन्तेयं महत्या सेनया वृतम्‌। 
तं चैव निह त नवभिः शरैः॥ ४२॥ | भीष्माभिमुखमायान्तं भारद्वाजो न्यवारयत्‌॥५०॥ 
विव्याध : कह्डूपत्रैरजिहागै:। (तत्र युद्धमभूद्‌ घोरं तयोः पुरुषसिंहयोः।) 
bse कृतवर्माने महारथी धृष्टययुम्नको दूसरी ओर कुन्तीनन्दन युधिष्ठिरको विशाल 
गहरी BR राजन्‌। तब धृष्ट्युम्नने भी | सेनाके साथ भीष्मके सम्मुख आते देख द्रोणाचार्ये रोक 
पत्रानभूषत जानेवाले तीखे एवं पैने नौ | दिया; वहाँ उन दोनों पुरुषसिंहोंमें घोर युद्ध हुआ॥ ५०॥ 
बाणोंसे कृतवर्माको क्षत-विक्षत कर दिया॥४२३॥ | द्रोणस्य रथनिर्घोषं पर्जन्यनिनदोपमम्‌ 
तयोः समभवद्‌ युद्धं भीषहेतोर्महाहवे॥ ४३॥ | श्रुत्वा प्रभद्रका राजन्‌ समकम्पन्त मारिष ५१॥ 
अन्योन्यातिशये युक्तं यथा वृत्रमहेन्द्रयोः। राजन्‌! द्रोणाचार्ये रथकी घरघराहट मेघकी 
र उस समय भीष्मजीके निमित्त उस महान्‌ | गर्जनाके समान जान पड़ती थी। आर्य! उसे सुनकर 
संग्राममें वृत्रासुर और इन्द्रके समान उन दोनों वीरोंका 


आ प्रभद्रक वीर काँप उठे॥ ५१॥ 
घोर युद्ध होने लगा, जिसमें वे एक-दूसरेसे आगे बढ़ | सा सेना महती राजन्‌ पाण्डुपुत्रस्य संयुगे। 
जानेके प्रयत्नमें लगे थे॥४३३॥ 


द्रोणेन वारिता यत्ता न चचाल पदात्‌ पदम्‌ ५२॥ 
भीमसेनं तथाऽऽयान्तं भीष्मं प्रति महारथम्‌॥ ४४॥ 


महाराज! उस युद्धस्थलमें पाण्डुपुत्र युधिष्ठिरकी 

भूरिश्रवाभ्ययात्‌ तूर्णं तिष्ठ तिष्ठेति चाब्रवीत्‌। वह विशाल सेना ट्रोणके द्वारा जब रोक दी गयी, तब 

इसी तरह महारथी भीष्मकी ओर आते हुए | प्रयत्न करनेपर भी वह एक पग भी आगे न बढ़ 
भीमसेनपर भूरिश्रवाने तुरंत आक्रमण किया और | सकी॥ ५२॥ 
कहा-'खड़ा रह, खड़ा रह'॥४४३॥ चेकितानं रणे यत्तं भीष्मं प्रति जनेशवर। 
सौमदत्तिथो भीममाजघान स्तनान्तरे ४५॥ चित्रसेनस्तव सुतः क्रुद्धरूपमवारयत्‌॥५३॥ 
नाराचेन सुतीक्ष्णेन रुक्मपुङ्खेन संयुगे। ` जनेश्वर! दूसरी ओर भीष्मके प्रति प्रयत्नपूर्वक 

तदनन्तर सोमदत्तकुमारने युद्धस्थलमें सुवर्णमय | आक्रमण करनेवाले क्रोधमें भरे हुए चेकितानको रण- 
पंखसे युक्त अत्यन्त तीखे नाराचद्वारा भीमसेनकी | भूमिमें आपके पुत्र चित्रसेने रोक दिया॥५३॥ 
छातीमें प्रहार किया॥४५३॥ 


भीष्महेतोः पराक्रान्तश्चित्रसेनः पराक्रमी। 
उरःस्थेन बभौ तेन भीमसेनः प्रतापवान्‌॥ ४६॥ चेकितानं परं शक्त्या योधयामास भारत ५४॥ 
स्कन्दशक्त्या यथा क्रौञ्चः पुरा नृपतिसत्तम। तथैव चेकितानोऽपि चित्रसेनमवारयत्‌। 
नृपश्रेष्ठ छातीमें लगे हुए उस बाणसे प्रतापी भीमसेन | तद्‌ युद्धमासीत्‌ सुमहत्‌ तयोस्तत्र समागमे ॥ ५५॥ 
वैसे ही सुशोभित हुए, जैसे पूर्वकालमें कार्तिकेयकी शक्तिसे पराक्रमी चित्रसेन भीष्मकी रक्षाके लिये पराक्रम 
आविद्ध होनेपर क्रौंच पर्वतकी शोभा हुई थी॥ ४६ १ | दिखा रहा था। भारत! उसने पूरी शक्ति लगाकर 
तौ शरान्‌ सूर्यसंकाशान्‌ pest 


चेकितानके साथ युद्ध किया। इसी प्रकार चेकितानने 
अन्योन्यस्य रणे क्रुद्धौ चिक्षिपाते नरर्षभौ। भी चित्रसेनकी गति रोक दी। उन दोनोंकी मुठभेड़में 
क्रोधमें भरे हुए वे दोनों नरश्रष्ठ युद्धमें एक 


वहाँ महान्‌ युद्ध होने लगा॥ ५४-५५॥ 


जकर साफ किये हुए सूर्यके | अर्जुनो वार्यमाणस्तु बहुशस्तत्र भारत। 
दूसरेपर लोहारके द्वारा माजकर र विमुखीकृत्य पुत्रं ते सेनां तव ममर्द ह॥५६॥ 


'बाणोंका रहे थे॥ ४७३ ॥ 
भीमो 7 महारथम्‌ ॥ ॥ भरतनन्दन! वहाँ बारंबार रोके जानेपर भी अर्जुनने 
तथा भीष्मजये गृध्नुः सौमदत्तिस्तु पाण्डवम्‌ आपके पुत्रको युद्धसे विमुख करके आपकी सेनाको 
कृतप्रतिकृते यत्तौ योधयामासतू. रणे ॥४९॥ | रौद डाला॥५६॥ 

श्रीमहाभारते 


[ भीष्मपर्वणि 


दुःशासनोऽपि परया शक्त्या पार्थमवारयत्‌। 


राजन्‌! अर्जुनने भी समरमें दुःशासनको अपने 


कथं भीष्मं न नो हन्यादिति निश्चित्य भारत॥ ५७॥ | बाणोंसे बहुत घायल किया। सीधे जानेवाले अर्जुनके 


भारत! उस समय दुःशासन भी यह निश्चय 
करके कि ये किसी प्रकार हमारे भीष्मको मार न 
सकें, पूरी शक्ति लगाकर अर्जुनको रोकनेका प्रयत्न 
करता रहा॥५७॥ 
(पार्थोऽपि समरे राजन्‌ दुःशासनमताडयत्‌। 
ताडिते बहुधा पुत्रे पार्थबाणैरजिह्मगैः॥ 
बभूव व्यथिता सेना दृष्ट्वा पार्थपराक्रमम्‌। 
पुनश्च ताडिता तेन पार्थेनामिततेजसा॥) 


बाणोंसे आपके पुत्रके बार-बार घायल. होनेपर पार्थके 
उस पराक्रमको देखकर आपकी सारी सेना व्यथित हो 
उठी। अमित तेजस्वी अर्जुने उसे बारंबार पीड़ित किया | 
सा वध्यमाना समरे पुत्रस्य तव वाहिनी। 
लोड्यते रथिभिः श्रेष्ठैस्तत्र तत्रैव भारत॥५८॥ 

भरतनन्दन! उस संग्राममें आपके पुत्रकी सारी 
सेनाको जहाँ-तहाँ श्रेष्ठ रथियोंने बाणोंसे विद्ध करके 
मथ डाला था॥५८॥ 


इति श्रीमहाभारते भीष्मपर्वणि भीष्मवधपर्वणि दन्द्रयुद्धे एकादशाधिकशततमोऽध्यायः॥ १११॥ 
इस प्रकार श्रीमहाभारत भीव्मपरवके अन्तर्गत धीष्पवधपर्वपें द्वद्धयुद्धविषयक एक सौ ग्यारहवाँ अध्याय पूर हुआ॥ १११॥ 
[ दाक्षिणात्य अधिक पाठके ३ श्लोक मिलाकर कुल ६१ श्लोक हैं।] 


~~ “>>“>> 


द्वादशाधिकशततमोऽध्यायः 


द्रोणाचार्यका अश्वत्थामाको अशुभ शकुनोंकी सूचना देते हुए उसे भीष्मको 
रक्षाके लिये धृष्टझुम्नसे युद्ध करनेका आदेश देना 


संजय उवाच 

अथ वीरो महेष्वासो मत्तवारणविक्रमः। 
समादाय महच्यापं मत्तवारणवारणम्‌॥ १॥ 
विधुन्वानो नरश्रेष्ठो द्रावयाणो वरूथिनीम्‌। 
पृतनां पाण्डवेयानां गाहमाना महाबलः॥ २॥ 
निमित्तानि निमित्तज्ञः सर्वतो वीक्ष्य वीर्यवान्‌। 
प्रतपन्तमनीकानि द्रोणः पुत्रमभाषत॥ ३॥ 

संजय कहते हैं--राजन्‌! तदनन्तर महाधनुर्धर, 
मतवाले हाथीके समान पराक्रमी, वीर, नरश्रेष्ठ, महाबली 
तथा शुभाशुभ निमित्तोंके ज्ञाता एवं अद्भुत शक्तिशाली 
द्रोणाचार्य मतवाले हाथियोंकी गतिको कुण्ठित कर देनेवाले 
विशाल धनुषको हाथमें लेकर उसे खींचने और विपक्षी 
सेनाको भगाने लगे | उन्होंने पाण्डवोंकी सेनामें प्रवेश करते 
समय सब ओर बुरे निमित्त (शकुन) देखकर शत्रुसेनाको 
संताप देते हुए पुत्र अश्वत्थामासे इस प्रकार कहा-- ॥ 
अयं हिं दिवसस्तात यत्र पार्थो महाबलः । 
जिघांसुः समरे भीष्मं परं यत्नं करिष्यति ४॥ 

“तात! यही वह दिन है, जब कि महाबली 
अर्जुन समरभूमिमें भीष्मको मार डालनेकी इच्छासे 
महान्‌ प्रयत्न करेंगे॥ ४॥ 
उत्पतन्ति हि मे बाणा धनुः प्रस्फुरतीव च। 
योगमस्त्राणि गच्छन्ति क्रूरे मे वर्तते मत्तिः॥ ५॥ 


“मेरै बाण तरकससे उछले पड़ते हैं, धनुष फड़क 
उठता है, अस्त्र स्वयं ही धनुषसे संयुक्त हो जाते हैं और 
मेरे मनमें क्रूरकर्म करनेका संकल्प हो रहा है॥५॥ 
दिक्ष्वशान्तानि घोराणि व्याहरन्ति मृगद्विजा: । 
नीचैर्गृश्चा निलीयन्ते भारतानां चमूं प्रति॥ ६॥ 

“सम्पूर्ण दिशाओंमें पशु और पक्षी अशान्तिपूर्ण 
भयंकर बोली बोल रहे हैं। गीध नीचे आकर कौरव- 
सेनामें छिप रहे हैं॥ ६॥ 
नष्टप्रभ इवादित्यः सर्वतो लोहिता दिशः। 
रसते व्यथते भूमिः कम्पतीव च सर्वशः॥ ७॥ 

“सूर्यकी प्रभा मन्द-सी पड़ गयी है। सम्पूर्ण 
दिशाएँ लाल हो रही हैं। पृथिवी सब ओरसे कोलाहलपूर्ण, 
व्यथित और कम्पित-सी हो रही है॥ ७॥ 
कङ्का ग॒ध्रा बलाकाश्च व्याहरन्ति मुहुर्मुहुः। 
शिवाश्चैवाशिवा घोरा वेदयन्त्यो महद्‌ भयम्‌॥ ८॥ 
(ववाशिरे भयकरा दीप्तास्याभिमुखे रवेः।) 

“कंक, गीध और बगले बारंबार बोल रहे हैं। अमंगलमयी 
घोररूपवाली गीदड़ियाँ महान्‌ भयकी सूचना देती हुई 
सूर्यकी ओर मुँह करके भयानक बोली बोला करती हैं 
और उनका मुँह प्रज्चलित-सा जान पड़ता है॥ ८ ॥ 
पपात महती चोल्का मध्येनादित्यमण्डलात्‌। 
सकबन्धश्च परिघो भानुमावृत्य तिष्ठति॥ ९॥ 


भ्रीष्मवधपर्व ] 


द्वादशाधिकशततमोऽध्यायः 

मा दशाधिकशततनोम्याव | | ३ ३ 
“सूर्यमण्डलके मध्यभागसे बड़ी-बड़ी उल्काएँ 


गिरी हैं। कबन्धयुक्त परिघ सूर्यको चारों ओरसे घेरकर 


स्थित है॥९॥ 
परिवेषस्तथा घोरश्चन्द्रभास्करयोरभूत्‌। 
वेदयानो भयं घोरं राज्ञां देहावकर्तनम्‌॥ १०॥ 
चन्द्रमा और सूर्यके चारों ओर भयंकर घेरा 
पड़ने लगा है, जो क्षत्रियोंके शरीरका विनाश करनेवाले 
घोर भयकी सूचना दे रहा है॥१०॥ 
देवतायतनस्थाशच कौरवेन्द्रस्य देवता: । 
कम्पन्ते च हसन्ते च नृत्यन्ति च रुदन्ति च॥ ११॥ 
“कौरवराज धृतराष्ट्रके देवालयोंकी देवमूर्तियाँ 
हिलती, हसती, नाचती तथा रोती जान पड़ती हैं॥ ११॥ 
अपसव्यं ग्रहाश्चक्रुरलक्ष्माणं दिवाकरम्‌। 
अवाकूशिराश्च भगवानुपातिष्ठत चन्द्रमाः॥ १२॥ 
'ग्रहोंने सूर्यकी वामावर्त परिक्रमा करके उन्हे 


अशुभ लक्षणोंका सूचक बना दिया है, भगवान्‌ 


चन्द्रमा अपने दोनों कोनोंके सिरे नीचे करके उदित 
हुए हैं॥ १२॥ 
वपूंषि च नरेन्द्राणां विगताभानि लक्षये। 
धार्तराष्ट्रस्य सैन्येषु न च भ्राजन्ति दंशिताः॥ १३॥ 
'राजाओंके शरीरोंको मैं श्रीहीन देख रहा 
दुर्योधनकी सेनाओंमें जो लोग कवच धारण करके 
स्थित हैं, उनकी शोभा नहीं हो रही है॥१३॥ 
सेनयोरुभयोश्चापि समन्ताच्छूयते महान्‌! 
पाञ्चजन्यस्य निर्घोषो गाण्डीवस्य च निःस्वनः ॥ १४॥ 
“दोनो ही सेनाओंमें चारों ओर पांचजन्य 
शंखका गम्भीर घोष और गाण्डीवधनुषकी टंकारध्वनि 
सुनायी देती है॥ १४॥ 
श्रुवमास्थाय संयुगे। 
अपास्यान्यान्‌ रणे योधानभ्येष्यति पितामहम्‌॥ १५॥ 
“इससे यह निश्चय जान पड़ता है कि अर्जुन 
युद्धस्थलमें उत्तम अस्त्रोंका आश्रय ले दूसरे योद्धाओंको 
दूर हटाकर रणभूमिमें पितामह भीष्मके पास पहुंच 
जायँगे॥ १५॥ 
इष्यन्ति रोमकूपाणि सीदतीव च मे मनः। 
चिन्तयित्वा महाबाहो भीष्यार्जुनसमागमम्‌॥ १६॥ 
“महाबाहो! भीष्म और अर्जुनके युद्धका विचार 
करके मेरे रोंगटे खड़े हो रहे हैं और मन शिथिल-सा 
होता जा रहा है॥ १६॥ 
तं चेह निकृतिप्रज्ञं पाञ्चाल्यं पापचेतसम्‌ 
पुरस्कृत्य रणे पार्थो भीष्मस्यायोधनं गतः ॥ १७॥ 


*शठताके पूरे पण्डित उस पापात्मा पांचाल- 


राजकुमार शिखण्डीको यहाँ रणमें आगे करके कुन्तीकुमार 


अर्जुन भीष्मसे युद्ध करनेके लिये गये हैं॥ १७॥ 
अब्रवीच्च पुरा भीष्मो नाहं हन्यां शिखण्डिनम्‌। 


स्त्री ह्येषा विहिता धात्रा दैवाच्च स पुनः पुमान्‌॥ १८ ॥ 


'भ्रीष्मने पहले ही यह कह दिया था कि मैं 


शिखण्डीको नहीं मारूँगा; क्योंकि विधाताने इसे स्त्री ही 
बनाया था। फिर भाग्यवश यह पुरुष हो गया॥ १८॥ 


अमङ्गल्यध्वजश्चैव याज्ञसेनिर्महाबलः। 


न चामङ्गलिके तस्मिन्‌ प्रहरेदापगासुतः॥ १९॥ 


“इसके सिवा द्रुपदका यह महाबली पुत्र अपनी 
ध्वजामें अमंगलसूचक चिह्न धारण करता है। अतः 


इस अमांगलिक शिखण्डीपर गंगानन्दन भीष्म कभी 
प्रहार नहीं करेंगे॥ १९॥ 
एतद्‌ विचिन्तयानस्य प्रज्ञा सीदति मे भृशम्‌। 


अभ्युद्यतो रणे पार्थः कुरुवृद्धमुपाद्रवत्‌॥ २०॥ 
“इन सब बातोंपर जब मैं विचार करता हूँ, तब 


मेरी बुद्धि अत्यन्त शिथिल हो जाती है। आज अर्जुनने 
पूरी तैयारीके साथ रणभूमिमें कुरुकुलके वृद्ध पुरुष 


भीष्मजीपर धावा किया है॥ २०॥ 


युधिष्ठिरस्य च क्रोधो भीष्मश्चार्जुनसङ्गतः। 
मम चास्त्रसमारम्भः प्रजानामशिवं श्लुवम्‌॥ २१॥ 


"युधिष्ठिरका क्रोध करना, भीष्म और अर्जुनका 
संघर्ष होना और मेरा अपने विविध अस्त्रोंके प्रयोगके 
लिये उद्योग करना--ये तीनों बातें निश्चय ही प्रजाजनोंके 
अमंगलकी सूचना देनेवाली हैं॥२१॥ 


मनस्वी बलवाञ्छूरः कृतास्त्रो लघुविक्रमः। 
दूरपाती दृढेषुश्च निमित्तज्ञशच पाण्डवः॥ २२॥ 


“पाण्डुनन्दन अर्जुन मनस्वी, बलवान्‌, शूरवीर, 
अस्त्रविद्याके पण्डित, शीप्रतापूर्वक पराक्रम प्रकट 
करनेवाले, दूरतकका लक्ष्य बेधनेवाले, सुदृढ़ 'बाणोंका 
संग्रह रखनेवाले तथा शुभाशुभ निमित्तोके ज्ञाता हैं ॥ २२॥ 
अजेयः समरे चापि देवैरपि सवासवैः। 
बलवान्‌ बुद्धिमांश्चैव जितक्लेशो युधां वरः॥ २३॥ 

'इनद्र्सहित सम्पूर्ण देवता भी उन्हें युद्धमें पराजित 
नहीं कर सकते। वे बलवान्‌, बुद्धिमान्‌, क्लेशोंपर 
विजय पानेवाले और योद्धाओंमें श्रेष्ठ हैं॥२३॥ 
विजयी च रणे नित्यं भेरवास्त्रश्‍च पाण्डवः। 
तस्य मार्ग परिहरन्‌ द्रुतं गच्छ यतव्रत २४॥ 

“उन्हें युद्धमें सदा विजय प्राप्त होती है। पाण्डुनन्दन 
अर्जुनके अस्त्र बड़े भयंकर हैं। उत्तम व्रतका पालन 

करनेवाले पुत्र! इसलिये तुम उनका रास्ता | 
शीघ्र भीष्मजीकी रक्षाके लिये चले जाओ॥ २४॥ 
पश्याद्यैतन्महाघोरे संयुगे वैशसं महत्‌। 
हेमचित्राणि शूराणां महान्ति च शुभानि च॥ २५॥ 
'कवचान्यवदीर्यन्ते शरैः संनतपर्वभिः। 
छिद्यन्ते च ध्वजाग्राणि तोमराश्च धनूंषि च॥ २६॥ 
“देखो, इस महाघोर संग्राममे आज यह कैसा 
महान्‌ जनसंहार हो रहा है? शुरवीरोंके स्वर्णजटित, शुभ 
एवं महान्‌ कवच अर्जुनके झुकी हुई गाँठवाले बाणोंद्वारा 
विदीर्ण किये जा रहे हैं। ध्वजके अग्रभाग, तोमर और 
धनुषोंके टुकड़े-टूकड़े किये जा रहे हैं॥ २५-२६॥ 
प्रासाश्‍च विमलास्तीक्ष्णाः शक्त्यश्च कनकोज्ज्चलाः। 
वैजयन्त्यश्च नागानां संक्ुद्धेन किरीटिना॥ २७॥ 
“चमकोले प्रास, सुवर्णजटित होनेके कारण सुनहरी 
कान्तिसे प्रकाशित होनेवाली तीखी शक्तियाँ और 
हाथियोंपर फहराती हुई वैजयन्ती पताकाएँ क्रोधमें 
भरे हुए किरीटधारी अर्जुनके द्वारा छिन्न-भिन्न की जा 
रही हैं॥ २७॥ 
जायं संरक्षितुं कालः प्राणान्‌ पुत्रोपजीविभिः। 
याहि स्वर्ग पुरस्कृत्य यशसे विजयाय च॥ २८॥ 
“बेरा! आश्रित रहकर जीविका चलानेनाले पुरुषोंके 
लिये यह अपने प्राणोंकी रक्षाका अवसर नहीं है। तुम 
स्वर्गको सामने रखकर यश और विजयकी प्राप्तिके 
लिये भीष्मजीके पास जाओ॥ २८॥ 
रथनागहयावर्ता महाघोरां सुदुर्गमाम्‌। 
रथेन संग्रामनदीं तरत्येष कपिध्वजः २९॥ 
"यह युद्ध एक महाघोर और अत्यन्त दुर्गम 
जदीके समान है। उसमें रथ, हाथी और घोड़े भंवर हैं, 
कपिध्वज अर्जुन रथरूपी नौकाके द्वारा इसे पार कर 
रहे हैं॥ २९॥ 
ब्रह्मण्यता दमो दानं तपश्च चरितं महत्‌। 
इहेव दृश्यते पार्थे भ्राता यस्य धनंजयः॥ ३०॥ 
भीमसेनश्च बलवान्‌ माद्रीपुत्रौ च पाण्डवौ। 
वासुदेवश्च वाष्णेयो यस्य नाथो व्यवस्थितः॥ ३९॥ 
“यहाँ केवल कुन्तीकुमार युधिष्ठिरमें ही ब्राह्मणोंके 
प्रति भक्ति, इन्द्रियसंयम, दान, तप और श्रेष्ठ सदाचार 
आदि सद्गुण दिखायी देते हैं, जिनके फलस्वरूप उन्हें 
अर्जुन, बलवान्‌ भीम तथा माद्रीकुमार पाण्डुपुत्र 
नकुल और सहदेव-जैसे भाई मिले हैं एवं वृष्णिनन्दन 
भगवान्‌ वासुदेव उनके रक्षक और सहायक बनकर 
सदा साथ रहते हैं॥ ३०-३१॥ 


श्रीमहाभारते 


[ भीष्मपर्वणि 


तस्यैष मन्युप्रभवो धार्तराष्ट्रस्य दुर्मतेः। 
तपोदग्धशरीरस्य कोपो दहति भारतीम्‌॥ ३२॥ 
“इस दुर्बुद्धि दुर्योधनका शरीर उन्हींकी तपस्यासे, 
दग्धप्राय हो गया है और इसकी भारती सेनाको उन्हींकी 
क्रोधाग्नि जलाकर भस्म किये देती है॥ ३२॥ 
एष संदृश्यते पार्थो वासुदेवव्यपाश्रयः। 
दारयन्‌ सर्वसैन्यानि धार्तराष्ट्राणि सर्वशः॥ ३३॥ 
“देखो, भगवान्‌ वासुदेवकी शरणमें रहनेवाले 
ये अर्जुन कौरवोंको सम्पूर्ण सेनाओंको सब ओरसे 
विदीर्ण करते हुए इधर ही आते दिखायी देते हैं॥ ३३॥ 
एतदालोक्यते सैन्यं क्षोभ्यमाणं किरीटिना। 
महोर्मिनद्धं सुमहत्‌ तिमिनेव महाजलम्‌॥ ३४॥ 
“जैसे तिमि नामक महामत्स्य उत्तालतरंगोंसे 
युक्त महासागरके जलको मथ डालता है, उसी प्रकार 
किरीटधारी अर्जुनके द्वारा मथित हो यह कौरवसेना 
विक्षुब्ध होती दिखायी देती है॥ ३४॥ 
हाहाकिलकिलाशब्दाः श्रूयन्ते च चमूमुखे। 
याहि पाञ्चालदायादमहं यास्ये युधिष्ठिरम्‌॥ ३५॥ 
'सेनाके प्रमुख भागमें हाहाकार और किलकिलाहटके 
शब्द सुनायी देते हैं। तुम द्रुपदकुमार धृष्टद्युम्नका सामना 
करनेकेलिये जाओ और मैं युधिष्ठिरपर चढ़ाई करूँगा॥ 
दुर्गमं ह्यन्तरं राज्ञो व्यूहस्यामिततेजसः। 
समुद्रकुक्षिप्रतिमं सर्वतोऽतिरथैः स्थितैः॥ ३६॥ 
“अमित तेजस्वी राजा युधिष्ठिरके व्यूहके भीतर 
प्रवेश करना समुद्रके अंदर प्रवेश करनेके समान 
बहुत कठिन है; क्योंकि उनके चारों ओर अतिरथी 
योद्धा खड़े हैं॥ ३६॥ 
सात्यकिश्चाभिमन्युश्च धृष्टयुम्नवृकोदरौ। 
पर्यरक्षन्त राजानं यमौ च मनुजेश्वरम्‌॥ ३७॥ 
“सात्यकि, अभिमन्यु, धृष्टद्युम्न, भीमसेन और 
नकुल, सहदेव नरेश्वर राजा युधिष्ठिरकी रक्षा कर 
रहे हैं॥ ३७॥ 
उपेन्द्रसदृशः श्यामो महाशाल इवोद्गतः। 
एष गच्छत्यनीकाग्रे द्वितीय इव फाल्गुनः ॥ ३८॥ 
“यह देखो, भगवान्‌ चिष्णुके समान श्याम और 
महान्‌ शालवृक्षके समान ऊँचा अभिमन्यु द्वितीय 
अर्जुनके समान सेनाके आगे-आगे चल रहा है॥ ३८॥ 
उत्तमास्त्राणि चाधत्स्व गृहीत्वा च महद्‌ धनुः। 
पार्षतं याहि राजानं युध्यस्व च वृकोदरम्‌॥ ३९॥ 
“तुम अपने उत्तम उस्त्रोको धारण करो और 
विशाल धनुष लेकर द्रुपदकुमार धृष्टद्युम्न तथा भीमसेनके 


भ्ीष्मवधपर्व ] 

साथ ३९॥ 

कोहि पुत्रं जीवन्तं शाश्‍वती: समाः। 

क्षत्रधर्म तु सम्प्रेक्ष्य ततस्त्वां नियुनज्म्यहम्‌॥ ४०॥ 
अपना प्यारा पुत्र नित्य-निरन्तर जीवित रहे, यह 

कौन नहीं चाहता है तथापि क्षत्रिय-धर्मपर दृष्टि रखकर 

मैं तुम्हें इस कार्यमें नियुक्त कर रहा हूँ॥४०॥ 

एष चातिरणे भीष्मो दहते वै महाचमूम्‌। 


“तात! ये भीष्म रणक्षेत्रमे यमराज और वरुणके 
समान पराक्रम दिखाते हुए पाण्डवोंकी विशाल सेनाको 
अत्यन्त दग्ध कर रहे है '॥ ४१॥ 

(पुत्रं समनुशास्यैवं भारद्वाज: प्रतापवान्‌। 

महारणे महाराज थर्मराजमयोधयत्‌॥) 
महाराज! अपने पुत्रको इस प्रकार आदेश देकर 

प्रतापी द्रोणाचार्य इस महायुद्धमें धर्मराजके साथ युद्ध 


युद्धेषु सदृशस्तात यमस्य वरुणस्य च॥४१॥ | करने लगे। 


इति श्रीमहाभारते भीष्मपर्वणि भीष्मवधपर्वणि द्रोणाश्वत्थामसंबादे द्वादशाधिकशततमोऽध्यायः॥ १९२॥ 
इस प्रकार श्रीमहाभारत भीव्मपर्वके अन्तर्गत भीव्मवधपर्वमें द्रोण और अश्वत्थामाका संवादविषयक 
एक सौ बारहवाँ अध्याय पूरा हुआ॥ ११२॥ 
[ दाक्षिणात्य अधिक पाठके १६ श्लोक मिलाकर कुल ४२३ श्लोक हैं।] 

त्रयोदशाधिकशततमोऽध्यायः 


कौरवपक्षके दस प्रमुख महारथियोंके साथ अकेले घोर युद्ध 
करते हुए भीमसेनका अद्भुत पराक्रम 


संजय उवाच 
भगदत्तः कृपः शल्यः कृतवर्मा तथैव च। 
विन्दानुविन्दावावन्त्यौ सैन्धवश्च जयद्रथः॥ १॥ 
चित्रसेनो विकर्णश्च तथा दुमॅर्षणादयः। 
दशैते तावका योधा भीमसेनमयोधयन्‌॥ २॥ 
संजय कहते हैं--राजन्‌! भगदत्त, कृपाचार्य, शल्य, 
कृतवर्मा, अवन्तीके राजकुमार विन्द और अनुविन्द, 
सिन्धुराज जयद्रथ, चित्रसेन, विकर्ण तथा दुर्मर्षण-ये 
दस योद्धा भीमसेनके साथ युद्ध कर रहे थे॥ १-२॥ 
महत्या सेनया युक्ता नानादेशसमुत्थया। 
भीष्मस्य समरे राजन्‌ प्रार्थयाना महद्‌ यशः॥ ३॥ 
नरेश्वर! इनके साथ अनेक देशोंसे आयी हुई 
विशाल सेना मौजूद थी। ये समरभूमिमें भीष्मके महान्‌ 
यशकी रक्षा करना चाहते थे॥३॥ 
शल्यस्तु नवभिर्बाणैभीमसेनमताडयत्‌। 
कृतवर्मा त्रिभिर्बाणैः कृपश्च नवभिः शरैः॥ ४॥ 
शल्यने नौ बाणोंसे भीमसेनको गहरी चोट 
पहुँचायी। फिर कृतवर्माने तीन और कृपाचार्यने उन्हे 
नौ बाण मारे॥४॥ 
चित्रसेनो विकर्णश्च भगदत्तश्च मारिष। 
दशभिर्दशभिर्बाणैभीमसेनमताडयन एष 
आर्य! फिर लगे हाथ चित्रसेन, विकर्ण और भगदत्तने 
भी दस-दस बाण मारकर भीमसेनको घायल कर दिया॥ 


सैन्धवश्च . त्रिभिर्बाणैभीमसेनमताडयत्‌। 
विन्दानुविन्दावावन्त्यौ पञ्चभिः पञ्चभिः शरैः ॥ ६॥ 
दुर्मर्षणस्तु विंशत्या पाण्डवं निशितैः शरैः। 
फिर सिन्धुराज जयद्रथने तीन, अवन्तीके विन्द 
और अनुविन्दने पाँच-पाँच तथा दुर्मर्षणने नीस तीखे 
बाणोंद्वारा पाण्डुनन्दन भीमसेनको चोट पहुँचायी॥ ६३ ॥ 
स तान्‌ सर्वान्‌ महाराज राजमानान्‌ पृथक्‌ पृथक्‌ ॥ ७॥ 
प्रवीरान्‌ सर्वलोकस्य धार्तराष्ट्रान्‌ महारथान्‌। 
जघान समरे वीरः पाण्डवः परवीरहा॥८॥ 
महाराज! तब शत्रुवीरोंका नाश करनेवाले पाण्डुकुमार 
वीर भीमसेने सम्पूर्ण जगतूके उन समस्त राजाओं, 
प्रमुख वीरों तथा आपके महारथी पुत्रोंको पृथक्‌-पृथक्‌ 
बाण मारकर समरांगणमें घायल कर दिया॥७-८॥ 
सप्तभिः शल्यमाविध्यत्‌ कृतवर्माणमष्टभिः। 
कृपस्य सशरं चापं मध्ये चिच्छेद भारत॥ ९॥ 
भारत! भीमसेने शल्यको सात और कृतवर्माको 
आठ बाणोंसे बींध डाला। फिर कृपाचार्यके बाणसहित 
धनुषको बीचसे ही काट दिया॥९॥ 
अथैनं छिन्नधन्वानं पुनर्विव्याध सप्तभिः। 
विन्दानुविन्दौ च तथा त्रिभिस्त्रिभिरताडयत्‌॥ १०॥ 
धनुष कट जानेपर उन्होंने पुनः सात बाणोंसे 
कृपाचार्यको घायल किया। फिर विन्द और अनुविन्दको 
तीन-तीन बाण मारे॥१०॥ 

दुर्मर्षणं च विंशत्या चित्रसेनं च पञ्चभिः। 
विकर्ण दशभिर्बाणैः पञ्चभिश्च जयद्र्थम्‌॥ ११ 
विदध्वा भीमोऽनदद्धृष्टः सैन्धवं च पुनस्त्रिभिः। 
तत्पश्चात्‌ दुर्मर्षणको बीस, चित्रसेनको पाँच, 
विकर्णको दस तथा जयद्र्थको पाँच बाणोंसे बींधकर 
भीमसेनने बड़े हर्षके साथ सिंहनाद किया और 
जयद्र्थको पुनः तीन बाणोंसे बींध डाला॥११६॥ 
अथान्यद्‌ धनुरादाय गौतमो रथिनां वरः॥ १२॥ 
भीमं विव्याध संरब्धो दशभिर्निशितैः शरैः। 
तदनन्तर रथियोंमें श्रेष्ठ कृपाचार्यने दूसरा धनुष 
लेकर क्रोधपूर्वक चलाये हुए दस तीखे बाणोंद्वारा 
भीमसेनको बींध डाला॥१२६॥ 
स विद्यो दशभिर्बाणैस्तोत्रैरिव महाद्विपः॥ १३॥ 
( व्यनदत्‌ समरे शूरः सिंहवद्‌ रणमूर्धनि।) 
जैसे महान्‌ गजराज अंकुशोंसे पीड़ित होनेपर 
चिग्घाड़ उठता है, उसी प्रकार उन दस बाणोंसे घायल 
होनेपर शूरवीर भीमसेनने युद्धके मुहानेपर सिंहके 
समान गर्जना को॥ १३॥ 
ततः क्रुट्रो महाराज भीमसेनः प्रतापवान्‌। 
गौतमं ताडयामास शरैबहुभिराहवे॥ १४॥ 
महाराज! तदनन्तर क्रोधमें भरे हुए प्रतापी 
भीमसेनने रणक्षेत्रमें कृपाचार्यको अनेक बाणोंद्वारा 
घायल किया॥ १४॥ 
सैन्धवस्य तथाश्वांशच सारथिं च त्रिभिः शरैः। 
प्राहिणोज्मृत्युलोकाय कालान्तकसमद्युतिः ॥ १५॥ 
इसके बाद प्रलयकालीन यमराजके समान 
तेजस्वी भीमसेनने तीन बाणांद्वारा सिन्धुराज जयद्रथके 
घोड़ों तथा सारथिको यमलोक भेज दिया॥ १५॥ 
हताश्वात्‌ तु रथात्‌ तूर्णमवप्लुत्य महारथः। 
शरांश्चिक्षेप निशितान्‌ भीमसेनस्य संयुगे॥ १६॥ 
तब उस अश्वहीन रथसे तुरंत ही कूदकर 
महारथी जयद्रथने युद्धस्थलमें भीमसेनके ऊपर बहुत- 
से तीखे वाण चलाये॥ १६॥ 
तस्य भीमो धनुर्मध्ये द्वाभ्यां चिच्छेद मारिष। 
भल्लाभ्यां भरतश्रेष्ठ सैन्धवस्य महात्मनः॥ १७॥ 
माननीय भरतश्रेष्ठ! उस समय भीमसेनने दो 
भल्ल मारकर महामना सिन्धुराजके धनुषको बीचसे ही 
काट दिया॥१७॥ 
स छिन्नधन्वा विरथो हताश्वो हतसारथिः। 
चित्रसेनरथं राजन्नारुरोह त्वरान्वितः॥ १८॥ 
राजन्‌! धनुषके करने तथा घोड़ों और सारथिके 

मारे जानेपर रथहीन हुआ जयद्रथ तुरंत ही चित्रसेनके 
रथपर जा बैठा॥ १८॥ 
अत्यद्भुतं रणे कर्म कृतवांस्तत्र पाण्डवः। 
महारथाञ्शरैविद्ध्वा वारयित्वा च मारिष॥ १९॥ 
विरथं सैन्धवं चक्रे सर्वलोकस्य पश्यतः। 
आर्य! वहाँ पाण्डुनन्दन भीमसेनने रणक्षेत्रमें यह 
अद्भुत कर्म किया कि सब महारथियोंको बाणोंसे घायल 
करके रोक दिया और सब लोगोंके देखते-देखते 
सिन्धुराजको रथहीन कर दिया॥१९३॥ 
तदा न ममृषे शल्यो भीमसेनस्य विक्रमम्‌॥ २०॥ 
स संधाय शरांस्तीक्ष्णान्‌ कर्मारपरिमार्जितान्‌। 
भीमं विव्याध समरे तिष्ठ तिष्ठेति चाब्रवीत्‌॥ २९॥ 
उस समय राजा शल्य भीमसेनके उस पराक्रमको 
न सह सके। उन्होंने लोहारके माँजे हुए पैने बाणोंका 
संधान करके समरभूमिमें भीमसेनको बींध डाला और 
कहा-- खड़ा रह, खड़ा रह'॥ २०-२१॥ 
कृपश्च कृतवर्मा च भगदत्तश्च वीर्यवान्‌। 
विन्दानुविन्दावावन्त्यौ चित्रसेनश्च संयुगे॥ २२॥ 
दुमर्षणो विकर्णश्च सिन्धुराजश्च वीर्यवान्‌। 
भीमं ते विव्यधुस्तूर्णं शल्यहेतोररिंदमाः॥ २३॥ 
तत्पश्चात्‌ कृपाचार्य, कृतवर्मा, पराक्रमी भगदत्त, 
अवन्तीके विन्द और अनुविन्द, चित्रसेन, दुर्मर्षण, 
विकर्ण और पराक्रमी सिन्धुराज जयद्रथ शत्रुओका दमन 
करनेवाले इन वीरोंने राजा शल्यकी रक्षाके लिये 
भीमसेनको तुरंत ही घायल कर दिया॥२२-२३॥ 
स च तान्‌ प्रतिविव्याध पञ्चभिः पञ्चभिः शैः । 
शल्यं विव्याध सप्तत्या पुनश्च दशभिः शरैः ॥ २४॥ 
फिर भीमसेनने भी उन सबको पाँच-पाँच बाणोंसे 
घायल करके तुरंत ही बदला लिया। इसके बाद उन्होंने 
शल्यको पहले सत्तर और फिर दस बाणोंसे बींध 
डाला॥ २४॥ 
तं शल्यो नवभि्भित्त्वा पुनर्विव्याध पञ्चभिः । 
सारथिं चास्य भल्लेन गाढं विव्याध मर्मणि॥ २५॥ 
यह देख शल्यने भीमसेनको पहले नौ बाणोंसे 
विदीर्ण करके फिर पाँच बाणोंद्वारा घायल किया। साथ 
ही एक भल्लके द्वारा उनके सारथिके भी मर्मस्थानोंमें 
अधिक चोर पहुँचायी॥ २५॥ 
विशोकं प्रेक्ष्य निर्भिन्नं भीमसेनः प्रतापवान्‌। 
मद्रराजं त्रिभिर्बाणैर्बाह्वोरुरसि चार्पयत्‌॥ २६॥ 
उस समय प्रतापी भीमसेनने अपने सारथि 
विशोकको अत्यन्त क्षत-विक्षत हुआ देख तीन 

बाणोंसे मद्रराज शल्यकी भुजाओं तथा छातीमें 
कवा भुजाओं तथा छातीमें प्रहार 
(भगदत्तं तथा वीरं कृतवर्माणमाहवे 
तथेतरान्‌ महेष्वासांस्त्रिभिस्त्रिभिरजिह्यगैः र 
ताडयामास समरे सिंहवद्‌ विननाद च॥ २७॥ 
bss भगदत्त, वीरवर कृतवर्मा तथा अन्य महाधनुर्धर 
वीरोंको उन्होने तीन-तीन सीधे जानेवाले सायकोंद्वारा 
समरभूमिमें मारा और सिंहके समान गर्जना की॥२७॥ 
ते हि यत्ता महेष्वासाः पाण्डवं युद्धकोविदम्‌। 
त्रिभिस्त्रिभिरकुण्ठाग्रर्भृशं मर्मस्वताङयन्‌॥ २८ ॥ 
तब उन सभी महाधनुर्धरोंने एक साथ प्रयत्न 
करके तीखे अग्रभागवाले तीन-तीन बाणोंद्वारा युद्धकुशल 
पाण्डुपुत्र भीमके मर्मस्थानोंमें गहरी चोट पहुँचायी॥ 
सोऽतिविद्धो महेष्वासो भीमसेनो न विव्यथे। 
पर्वतो वारिधाराभिर्वर्षमाणैरिवाम्बुदैः॥ २९॥ 
उनके द्वारा अत्यन्त घायल होनेपर भी महाधनुर्धर 
भीमसेन बादलोंकी बरसायी हुई जलधाराओंसे पर्वतको 
भाँति तनिक भी व्यथित एवं विचलित नहीं हुए॥ २९॥ 
स तु क्रोधसमाविष्टः पाण्डवानां महारथः। 
मद्रेश्वरं त्रिभिर्बाणैर्भृशं विद्ध्वा महायशाः॥ ३० 
कृपं च नवभिर्बाणैर्भृशं विद्ध्वा समन्ततः। 
प्रागज्योतिषं शतैराजौ राजन्‌ विव्याध सायकैः ॥ ३१॥ 
राजन्‌! तब क्रोधमें भरे हुए पाण्डवोंके महारथी 
महायशस्वी भीमसेने मद्रराज शल्यको तीन और 
कृपाचार्यको नौ बाणोंद्वाए सब ओरसे अत्यन्त घायल 
करके प्राग्ज्योतिषनरेश भगदत्तको सैकड़ों बाणोंद्वारा 
समरभूमिमें बींध डाला॥ ३०-३१॥ 
ततस्तु सशरं चापं लात महात्मन: । 
क्षुरप्रेण सुतीक्ष्णेन चिच्छेद कृतहस्तवत्‌॥ ३२॥ 
तत्पश्चात्‌ सिद्धहस्त पुरुषकी भाँति भीमसेनने 
अत्यन्त तीखे क्ुरप्रके द्वारा महामना कृतवर्माके बाणसहित 
धनुषको काट डाला॥३२॥ 
तथान्यद्‌ धनुरादाय कृतवर्मा वृकोदरम्‌। 


तत्पश्चात्‌ भीमसेनने समरांगणमें लोहेके बने 
हुए नौ बाणोंसे राजा शल्यको बेधकर तीन बाणॉसे 
भगदत्तको, आठसे कृतवर्माको और दो-दो बाणोंद्वारा 
कृपाचार्य आदि रथियोंको बीँध डाला। राजन्‌! फिर 
उन्होंने भी अपने तीखे बाणोंद्वारा भीमसेनको घायल 
कर दिया॥ ३४-३५॥ 
स तथा पीड्यमानोऽपि सर्वशस्त्रै्महारथैः । 
मत्वा तृणेन तांस्तुल्यान्‌ विचचार गतव्यथः॥ ३६॥ 
उन महारथियोंद्वार सब प्रकारके अस्त्र-शस्त्रोंसे 
पीड़ित किये जानेपर भी भीमसेन उन्हें तिनकोंके समान 
मानकर व्यथारहित हो विचरण करने लगे॥ ३६॥ 
ते चापि रथिनां श्रेष्ठा भीमाय निशिताञ्छरान्‌। 
प्रेषयामासुरव्यग्रः शतशोऽथ सहस्त्रशः॥ ३७॥ 
रथियोंमें श्रेष्ठ उन वीरोंने भी व्यग्रतारहित हो 
भीमसेनपर सैकड़ों और हजारोंकी संख्यामें तीखे बाण 
चलाये॥ ३७॥ 
तस्य शक्तिं महावेगां भगदत्तो महारथः। 
चिक्षेप समरे वीरः स्वर्णदण्डां महामते॥ ३८॥ 
महामते! उस समरभूमिमें वीर महारथी भगदत्तने 
भीमसेनपर स्वर्णमय दण्डसे विभूषित एक महावेगशालिनी 
शक्ति चलायी॥ ३८॥ 
तोमरं सैन्धवो राजा पट्टिशं च महाभुजः। 
शतघ्नीं च कृपो राजञ्छरं शल्यश्च संयुगे॥ ३९॥ 
सिन्धुदेशके राजा महाबाहु जयद्र्थने तोमर 
और पट्टिश चलाया। राजन्‌! कृपाचार्यने शतघ्नीका 
प्रयोग किया तथा राजा शल्यने युद्धस्थलमें एक बाण 
मारा॥ ३९॥ 
अथेतरे महेष्वासाः पञ्च पञ्च शिलीमुखान्‌! 
भीमसेनं समुद्दिश्य प्रेषयामासुरोजसा॥ ४०॥ 
इनके सिवा दूसरे धनुर्धर वीरोंने भी भीमसेनको 
लक्ष्य करके बलपूर्वक पाँच-पाँच बाण चलाये॥ ४०॥ 
तोमरं च द्विधा चक्रे क्षुरप्रेणानिलात्मजः। 
पट्टिशं च त्रिभिर्बाणैशचिच्छेद तिलकाण्डवत्‌॥ ४१॥ 
परंतु वायुपुत्र भीमसेने एक क्षुरप्रसे जयद्रथके 
चलाये हुए तोमरके दो टुकड़े कर दिये; फिर तीन बाण 
मारकर पट्टिको तिलके डंठलके समान टूक-डूक 


भौंहोंके मध्यभागमें 
धनुष लेकर भीमसेनकी दोनों कर डाला॥ ४१॥ 


नाराचके द्वारा प्रहार किया॥ ३३॥ 


विद्ध्वा ५ नवभिरायसैः । स बिभेद शतघ्नीं च नवभिः कङ्कपत्रिभिः। 

pA अ _कृतवर्माणमष्टभिः ॥ ३४॥ | मद्रराजप्रयुक्तं च शरं छित्त्वा महारथ:॥ ४२॥ 
मदाभ्यां त विव्याध रथान्‌। शक्तिं चिच्छेद सहसा भगदत्तेरितां रणे। 

दाभ्या द्वाभ्या तु तत्पश्चात्‌ कंकपत्रयुबत नौ बाणोंद्दारा शतघ्नीको 


तेऽपि तं समरे राजन्‌ विव्यथुनिशितैः शः॥ ३५॥ 


११४२ 


श्रीमहाभारते 


[ भीष्मपर्वणि 


छिन्न-भिन्न कर दिया। इसके बाद महारथी भीमसेनने 
मद्रराज शल्यके चलाये हुए बाणको काटकर रणक्षेत्रमें 
भगदत्तकी चलायी हुई शक्तिके भी सहसा टुकड़े- 
टुकड़े कर डाले॥ ४२६॥ 
तथेतराञ्छरान्‌ घोरान्‌ शरैः संनतपर्वभिः॥ ४३॥ 
भीमसेनो रणश्लाघी त्रिधैकैकं समाच्छिनत्‌। 
तांश्च सर्वान्‌ महेष्वासांस्त्रिभिस्त्रिभिरताडयत्‌॥ ४४॥ 

तदनन्तर झुकी हुई गाँठवाले बहुत-से बाणोंद्वारा 
अन्यान्य योद्धाओंके चलाये हुए भयंकर शरसमूहोंको भी 
युद्धको श्लाघा रखनेवाले भीमसेनने काटकर एक- 
एकके तीन-तीन टुकड़े कर दिये। इस प्रकार शत्रुओंके 
अस्त्र-शस्त्रोंका निवारण करके भीमसेनने उन सभी 
महाधनुर्धर वीरोंको तीन-तीन बाणोंसे घायल कर दिया ॥ 
ततो धनंजयस्तत्र वर्तमाने महारणे। 
आजयाम रथेनाजौ भीमं दृष्ट्वा महारथम्‌॥ ४५॥ 
निघ्नन्तं समरे शत्रून्‌ योधयानं च सायकैः। 

तब उस महासमरमें महारथी भीमसेनको, जो 
समरभूमिमें सायकोंद्वारा शत्रुओका संहार करते हुए 
उनके साथ युद्ध कर रहे थे, देखकर रथके द्वारा अर्जुन 
भी वहीं आ पहुँचे॥ ४५३॥ 
तौ तु तत्र महात्मानौ समेतौ वीक्ष्य पाण्डवौ॥ ४६॥ 
ज शशंसुर्जयं तत्र तावकाः पुरुषर्षभाः । 

उन दोनों महामनस्वी पाण्डव बन्धुओंको एकत्र 
हुआ देख आपको सेनाके श्रेष्ठ पुरुषोंने वहाँ अपनी 
विजयकी आशा त्याग दी॥४६३ ॥ 
अथार्जुनो रणे भीमं योधयन्तं महारथान्‌॥ ४७॥ 
भीष्मस्य निधनाकाङ्क्षी पुरस्कृत्य शिखणिडनम्‌। 
आससाद रणे वीरांस्तावकान्‌ दश भारत॥ ४८॥ 


भरतनन्दन! उस रणक्षेत्रमें भीम जिनके साथ युद्ध 
कर रहे थे, आपके पक्षके उन दस महारथी वीरोंके 
सामने भीष्मके वधकी इच्छा रखनेवाले अर्जुन भीः 
शिखण्डीको आगे किये आ पहुँचे॥ ४७-४८॥ 
ये स्म भीमं रणे राजन्‌ योधयन्तो व्यवस्थिताः। 
बीभत्सुस्तानथाविध्यद्‌ भीमस्य प्रियकाम्यया॥ ४९॥ 
राजन्‌! जो लोग रणक्षेत्रमें भीमसेनके साथ 
युद्ध करते हुए खड़े थे, उन सबको अर्जुनने भीमका 
प्रिय करनेकी इच्छासे अच्छी तरह घायल कर 
दिया॥ ४९॥ 
ततो दुर्योधनो राजा सुशर्माणमचोदयत्‌। 
अर्जुनस्य वधार्थाय भीमसेनस्य चोभयोः॥ ५०॥ 
तब राजा दुर्योधने अर्जुन और भीमसेन दोनोंके 
वधके लिये सुशर्माको भेजा॥ ५०॥ 
सुशर्मन्‌ गच्छ शीघ्रं त्वं बलौघैः परिवारितः। 
जहि पाण्डुसुतावेतौ धनंजयवृकोद्रौ॥ ५१॥ 
भेजते समय उसने कहा--' सुशर्मन्‌! तुम विशाल 
सेनाके साथ शीघ्र जाओ और अर्जुन तथा भीमसेन इन 
दोनों पाण्डुकुमारोंको मार डालो'॥ ५१॥ 
तच्छुत्वा वचनं तस्य त्रैगर्तः प्रस्थलाधिपः। 
अभिद्रुत्य रणे भीममर्जुनं चैव धन्विनौ॥ ५२॥ 
रथैरनेकसाहस्रैः समन्तात्‌ पर्यवारयत्‌। 
त्ततः प्रववृते युद्धमर्जुनस्य परैः सह॥५३॥ 
दुर्योधनको यह बात सुनकर प्रस्थलाके स्वामी 
त्रिगर्तराज सुशर्माने रणक्षेत्रमें धावा करके भीमसेन और 
अर्जुन दोनों धनुर्धर वीराँको अनेक सहस्र रथोंद्वारा सब 
ओरसे घेर लिया। उस समय अर्जुनका शत्रुओंके साथ 
घोर युद्ध होने लगा॥ ५२-५३॥ 


इति श्रीमहाभारते भीष्मपर्वणि भीष्मवधपर्वणि भीमपराक्रमे त्रयोदशाधिकशततमोऽध्यायः॥ ११३॥ 
इस प्रकार श्रीयहाथारत भीव्मपवके अन्तर्गत भीव्मवधपर्वमें भीमसेनका पराक्रमविषयक 
एक सौ तेरहवाँ अध्याय पूरा हुआ॥ ११३॥ 
[ दाक्षिणात्य अधिक पाठका ९ श्लोक मिलाकर कुल ५४ श्लोक हैं।] 


चतुर्दशाधिकशततमोऽध्यायः 
कौरवपक्षके प्रमुख महारथियोंके साथ युद्धमें भीमसेन और अर्जुनका अद्भुत पुरुषार्थ 


संजय उवाच 
अर्जुनस्तु रणे शल्यं यतमानं महारथम्‌। 
छादयामास समरे शरैः 


'विजयके लिये प्रयत्न करनेवाले महारथी शल्यको अर्जुनने 
झुकी हुई गाँठवाले बाणोंकी वर्षा करके ढक दिया॥ १ ॥ 


संनतपर्वभि:॥ १॥ | सुशर्माणं कृपं चैव त्रिभिस्त्रिभिरविध्यत। 


संजय कहते हैं--राजन्‌! उस समय रपक्षेत्रमें | प्राग्य्योतिषं च समरे सैन्धवं च जयद्रथम्‌॥ २॥ 


भीष्मवधपर्व ] 
चतुर्दशाधिकशततमोऽध्यायः ११४३. 


Toes SS NNN: 


चित्रसेनं विकर्णं च कृतवर्माणमेव 
दुर्मर्षणं च राजेन्द्र ह्यावन्त्यौ च वहा अर्जुनको सुवर्णपंखयुक्त, सीधे जानेवाले पैने 
एकैकं त्रिभिरानर्च्छत्‌ र | ३॥ Rs ee र ळा. 
उसके बाद र भरतर्षभौ॥ ११॥ 
हक म we wu भी bo क्रीडमानौ रथोदारौ चित्ररूपौ व्यदृश्यताम्‌। 
प्राग्ज्योतिषनरेश भगदत्त, सिन्धुराज र ने समरांगणमें उन समस्त रथियोंके बीचमें खड़े होकर खेल- 
विकर्ण, कृतवर्मा, ह दुर्मर्षण थ, चित्रसेन, | से करते हुए भरतभूषण उदार महारथी कुन्तीकुमार 
विकर्ण, कृतवर्मा, दुर्मर्षण तथा महारथी विन्द और | भीमसेन और विचित्र दिखायी देते थे॥ ११३ 
अनुविन्द-इनमेंसे प्रत्येकको गीधकी पाँखसे युक्त | आमिषेप्सू गवां sn wl बा दे bs ११६॥ 
तीन-तीन बाणोंद्वारा विशेष पीड़ा दी॥ २-३१ प्सू गवां मध्ये सिंहाविव मदोत्कटी॥ न: 
शरैरतिरथो द २-३३॥ जैसे मांसकी इच्छा रखनेवाले दो मदोन्मत्त सिंह 
i प तही न [म ॥४॥ | गौओंके झुंडमें खड़े हुए हों, उसी प्रकार भीमसेन और 
भीमं सायकैः। अर्जुन उस रणभूमिमें सुशोभित थे॥ 
भीमं विव्याध तरसा चित्रसेनरथे स्थित: ॥५॥ | छित्त्वा धनूंषि म स्च न रण 
तत्पश्चात्‌ अतिरथी वीर अर्जुनने युद्धमें आपकी | पातयामासतुर्वीरौ शिरांसि शतशो नुणाम्‌॥ १३॥ 
सेनाको बाणसमूहोंद्वारा अत्यन्त पीड़ित कर दिया।| उन दोनों वीरोने रणक्षेत्रमें सैकड़ों शूरवीर मनुष्योंके 
म ल ती बैठे कळ न रणक्षेत्रमे | धनुष और बाणोंको बारंबार छिन्न-भिन्न करके उनके 
कुन्तीकुमार अ घायल करके भीमसेनको भी | मस्तकोंको भी काट गिराया॥ १३॥ 
बहुत-से सायकोंद्वारा वेगपूर्वक बींध डाला॥ ४-५॥ | रथाश्च बहवो भग्ना इरान शती हताः। 
शल्यश्च समरे जिष्णुं कृपश्च रथिनां वरः। गजाश्च सगजारोहाः पेतुरुर्व्यां महाहवे॥ १४॥ 
विव्यधाते महाराज बहुधा मर्मभेदिभिः॥ ६॥ उस महासमरमें बहुत-से रथ टूट गये, सैकड़ों 
महाराज! फिर रथियोंमें श्रेष्ठ कृपाचार्य तथा | घोड़े मारे गये तथा कितने ही हाथी और हाथीसवार 
शल्यने भी समरांगणमें मर्मस्थलको विदीर्ण करनेवाले | धराशायी हो गये॥ १४॥ 
बाणोंद्वारा अर्जुनको बारंबार घायल किया॥ ६॥ रथिनः सादिनश्चापि तत्र तत्र निषूदिताः। 
चित्रसेनादयश्चैव पुत्रास्तव विशाम्पते। दृश्यन्ते बहवो राजन्‌ वेपमानाः समन्ततः॥ १५॥ 
पञ्चभिः पञ्चभिस्तूर्णं संयुगे निशितैः शरैः॥ ७॥ राजन्‌! बहुत-से रथी और घुड्सवार जहाँ-तहाँ 
आजघ्नुर्जुंनं संख्ये भीमसेनं च मारिष ह र मारे जाकर काँपते और छटपटाते हुए दिखायी 
माननीय प्रजानाथ! चित्रसेन आदि आपके पुत्रों ॥ १५॥ 
भी युद्धस्थलमें तुरंत ही पाँच-पाँच तीखे बाणोंद्वार 
अर्जुन और भीमसेनको घायल कर दिया॥ ७२॥ 
तौ तत्र रथिनां श्रेष्ठी कौन्तेयौ भरतर्षभौ॥८॥ 
अपीडयेतां समरे त्रिगर्तानां महद्‌ बलम्‌। 
उस समय वहाँ रथियोंमें श्रेष्ठ भरतकुलभूतग 
कुन्तीकुमार भीमसेन और अर्जुगने समरभूमिमें तरिग्तोकी 
विशाल सेनाको पीडित कर दिया॥ ८२॥ 
सुशर्मापि रणे पार्थ टि ग ९॥ 
ननाद बलवन्नादं त्रासयानो महद. मा 
इधर सुशर्माने भी रणक्षेत्रमे नौ शीघ्रगामी बाणोंद्वारा 
अर्जुनको घायल करके पाण्डवोंकी विशाल सेनाको 
भयभीत करते हुए बड़े जोरसे सिंहनाद किया॥ ६३ ॥ 


निषूदितैः | 

रथैश्च बहुधा भग्नैः समास्तीर्यत मेदिनी॥ १६॥ 

वहाँ मरकर गिरे हुए हाथियों, पैदल सिपाहियों, 
घोड़ों तथा टूटे हुए बहुत-से रथोंद्वारा पृथ्वी आच्छादित 
हो गयी थी॥ १६॥ 
छत्रैशच बहुधा छिनैध्वजैश्च विनिपातितैः। 
(चामरैहमदण्डैशच समास्तीर्यत मेदिनी।) 
अङ्कुशैरपविद्धैश्च परिस्तोमैश्च भारत॥ १७॥ 
(घण्टाभिश्च कशाभिश्च समास्तीर्यत मेदिनी। ) 

भारत! अनेक टुकड़ेंमें कटकर गिरे हुए चतरं, ध्वजाओं, 
स्वर्णमय दण्डसे विभूषित चामरों, फेंके हुए अंकुशों, 
चाबुकों, घण्टौं और झूलोंसे वहाँकी भूमि ढक गयी थी॥ 


- भीमसेनधनंजयौ॥ १०॥ केयूरैरङ्गदैहारै राष्ट्रवैमृदितैस्तथा। 
कनक) | | (कुण्डलेर्मणिचित्रैश्व समास्तीर्यत मेदिनी!) 
इसी प्रकार अन्य शूरवीर भहारथियोंने भीमसेन | उष्णीषैऋष्टिभिश्चैव चामरव्यजनैरपि॥ १८ ॥ 


रं 
हर, 


११४४ 


केयूर, अंगद, हार तथा मणिजटित कुण्डल 
आदि आभूषणों, रंकु मृगके कोमल चर्म, वीरोंकी 
पगड़ियों, ऋष्टि आदि अस्त्रों तथा चामर और व्यजन 
आदिसे भी वहाँकी धरती आच्छादित हो गयी थी॥ १८॥ 
तत्र तत्रापविद्धैशच बाहुभिश्चन्दनोक्षितैः। 
ऊरुभिश्च नरेन्द्राणां समास्तीर्यत मेदिनी॥ १९॥ 
जहाँ-तहाँ गिरी हुई राजाओंकी चन्दनचचित 
भुजाओं और जाँघोंसे वह रणभूमि पट गयी थी॥१९॥ 
तत्राद्भतमपश्याम रणे पार्थस्य विक्रमम्‌। 
शरैः संवार्य तान्‌ वीरान्‌ यज्जघान महाबलः॥ २०॥ 
महाराज! मैंने उस रणकषेत्रमें अर्जुनका अदभुत 
पराक्रम यह देखा कि उन महाबली वीरने शत्रुपक्षके 
उन सब प्रमुख वीरोंको बाणोंद्वारा रोककर अनेकों 
वीरोंको मार डाला था॥ २०॥ 
पुत्रस्तु तव तं दृष्ट्वा भीमार्जुनपराक्रमम्‌। 
साङ्गेसस्य  रथाभ्याशमुपजग्मे महाबलः॥ २९॥ 
आपका पुत्र महाबली दुर्योधन भीमसेन और 
अर्जुनका वह पराक्रम देखकर स्वयं भी गंगानन्दन 
भीष्मके रथके समीप जा पहुँचा॥२१॥ 
कृपश्च कृतवर्मा च सैन्धवश्च जयद्रथ: । 
विन्दानुविन्दावावन्त्यौ नाजहुः संयुगं तदा॥ २२॥ 
उस समय कृपाचार्य, कृतवर्मा, सिन्धुराज जयद्रथ 
तथा अवन्तीके विन्द और अनुविन्दने भी युद्धको नहीं 
छोड़ा॥ २२॥ 
ततो भीमो महेष्वासः फाल्गुनश्च महारथः। 
कौरवाणां चमूं घोरां भृशं दुद्दुवतू रणे॥ २३॥ 
तदनन्तर महाधनुर्धर भीमसेन तथा महारथी अर्जुन 
रणक्षेत्रमें कौरवोंकी उस भयंकर सेनाको जोर-जोरसे 
खदेड्ने लगे॥ २३॥ 
ततो बर्हिणवाजानामयुतान्यर्बुदानि च। 
धनंजयरथे तूर्ण पातयन्ति स्म भूमिपाः॥ २४॥ 
तब बहुत-से भूमिपाल मिलकर तुरंत ही अर्जुनके 
रथपर मोरपंखयुक्त अनेक अयुत एवं अर्बुद बाणोंकी 
वर्षा करने लगे॥ २४॥ 
ततस्ताञ्शरजालेन संनिवार्य महारथान्‌। 
पार्थः समन्तात्‌ समरे प्रेषयामास मृत्यवे॥ २५॥ 
तब अर्जुनने सब ओरसे बाणोंका जाल-सा 
बिछाकर उन महारथी भूमिपालोंको रोक दिया और तुरंत 
ही उन्हें मृत्युके लोकमें पहुँचा दिया॥ २५॥ 

शल्यस्तु समरे जिष्णुं क्रीडन्निव महारथः। 
आजघानोरसि क्रुद्धो भल्लैः संनतपर्वभिः ॥ २६॥ 
तब महारथी शल्यने क्रीड़ा करते हुए-से कुपित 
हो समरभूमिमें झुकी हुई गाँठवाले भल्लोद्वारा अर्जुनकी 
छातीमें गहरी चोट पहुँचायी ॥ २६ ॥ 
तस्य पार्थो धनुश्छित्त्वा हस्तावापं च पञ्चभिः । 
अथैनं सायकैस्तीक्ष्णैर्भृशं विव्याध मर्मणि॥ २७॥ 
यह देख अर्जुने पाँच बाणोंसे उनके धनुष और 
दस्तानेको काटकर तीखे सायकोंद्वारा उनके मर्मस्थलमें 
गहरी चोट पहुँचायी॥ २७॥ 
अथान्यद्‌ धनुरादाय समरे भारसाधनम्‌। 
मद्रेश्वरो रणे जिष्णुं ताडयामास रोषितः॥ २८॥ 
त्रिभिः शरैर्महाराज वासुदेवं च पञ्चभिः। 
भीमसेनं च नवभिर्बाह्णोरुरसि चार्पयत्‌॥ २९॥ 
महाराज! फिर मद्रराजने भी भारसाधनमें समर्थ 
दूसरा धनुष लेकर रणभूमिमें अर्जुनपर रोषपूर्वक तीन 
बाणोंद्वारा प्रहार किया। वसुदेवनन्दन श्रीकृष्णको पाँच 
बाणोंसे घायल करके उन्होंने भीमसेनकी भुजाओं तथा 
छातीमें नौ बाण मारे॥ २८-२९॥ 
ततो द्रोणो महाराज मागधश्च महारथः। 
दुर्योधनसमादिष्टौ तं देशमुपजग्मतुः ३०॥ 
यत्र पार्थो महाराज भीमसेनश्च पाण्डवः। 
कौरव्यस्य महासेनां जघ्नतुः सुमहारथौ॥ ३१॥ 
नरेश्वर! तदनन्तर दुर्योधनकी आज्ञा पाकर द्रोण 
तथा महारथी मगधनरेश उसी स्थानपर आये, जहाँ 
पाण्डुकुमार अर्जुन और भीमसेन-ये दोनों महारथी दुर्योधनकी 
विशाल सेनाका संहार कर रहे थे॥३०-३१॥ 
जयत्सेनस्तु समरे भीमं भीमायुधं युधि। 
विव्याध निशितेर्बाणैरष्टभिर्भरतर्षभ॥ ३२॥ 
भरतश्रेष्ठ! मगधराज जयत्सेनैंने युद्धके मैदानमे 
भयानक अस्त्र-शस्त्र धारण करनेवाले भीमसेनको आठ 
पैने बाणोंद्वारा बीच डाला॥ ३२॥ 
तं भीमो दशभिर्विदध्वा पुनर्विव्याध पञ्चभिः। 
सारथिं चास्य भल्लेन रथनीडादपातयत्‌॥ ३३॥ 
तब भीमसेनने जयत्सेनको दस बाणोंसे बींधकर फिर 
पाँच बाणोंसे घायल कर दिया और एक भल्ल मारकर 
उसके सारथिको भी रथकी बैठकसे नीचे गिरा दिया॥ 
उद्श्रानतैस्तुरगैः सोऽथ द्रवमाणैः समन्ततः। 
मागधोऽपसृतो राजा सर्वसैन्यस्य पश्यतः॥ ३४॥ 


* जयत्सेन नामके दो व्यक्ति प्रतीत होते हैं, एक पाण्डवपक्षमें और दूसरे कौरवपक्षमें रहे होंगे। 

फिर तो उसके घबराये हुए घोड़े चारों ओर भागने 
लगे और इस प्रकार वह मगधदेशका राजा सारी सेनाके 
देखते-देखते रणभूमिसे दूर हटा दिया गया॥३४॥ 
द्रोणश्च विवरं दृष्ट्वा भीमसेनं शिलीमुखैः। 
विव्याध बाणैर्निशितैः पञ्चषष्टिभिरायसैः॥ ३५॥ 
इसी समय द्रोणाचार्यने अवसर देखकर लोहेके बने 
हुए पैंसठ पैने बाणोंद्वारा भीमसेनको बींध डाला॥ ३५॥ 
तं भीमः समरश्लाघी गुरुं पितृसमं रणे। 
विव्याध पञ्चभिर्भल्लैस्तथा षष्ट्या च भारत॥ ३६॥ 
भारत! तब युद्धको श्लाघा रखनेवाले भीमसेनने 
भी रणक्षेत्रमें पिताके समान पूजनीय गुरु द्रोणाचार्यको 
पैंसठ भल्लोंद्वारा घायल कर दिया॥ ३६॥ 
अर्जुनस्तु सुशर्माणं विद्ध्वा बहुभिरायसैः। 
व्यधमत्‌ तस्य तत्सैन्यं महाभ्राणि यथानिलः ॥ ३७॥ 
इधर अर्जुने लोहेके बने हुए बहुत-से बाणों- 
द्वारा सुशर्माको घायल करके जैसे वायु महान्‌ मेघोंको 
छिन्न-भिन्न कर देती है, उसी प्रकार उसकी सेनाकी 
धज्जियाँ उड़ा दीं॥ ३७॥ 
ततो भीष्मश्च राजा च कौसल्यश्च बृहद्बलः । 
समवर्तन्त संक्रुद्धा भीमसेनधनंजयौ॥ ३८॥ 
तब भीष्म, राजा दुर्योधन और कोसलनरेश 
बृहद्दल--ये तीनों अत्यन्त कुपित होकर भीमसेन और 
अर्जुनपर चढ़ आये॥३८॥ 
तथैव पाण्डवाः शूरा धृष्टद्युम्नश्च पार्षतः। 
अभ्यद्रवन्‌ रणे भीष्मं व्यादितास्यमिवान्तकम्‌॥ ३९॥ 
इसी प्रकार शूरवीर पाण्डव तथा द्रुपदकुमार 
धृष्टद्युम्न-ये रणक्षेत्रमें मुँह फैलाये हुए यमराजके 
समान प्रतीत होनेवाले भीष्मपर टूट पडे ॥३९॥ 
शिखण्डी तु समासाद्य भरतानां पितामहम्‌। 
अभ्यद्रवत संहृष्टो भयं त्यक्त्वा महारथात्‌॥ ४०॥ 
शिखण्डीने भरतकुलके पितामह भीष्मके निकट 
पहुँचकर उन महारथी भीष्मसे सम्भावित भयको 
त्यागकर बड़े हर्षके साथ उनपर धावा किया॥४०॥ 
युधिष्ठिरमुखाः पार्थाः पुरस्कृत्य शिखण्डिनम्‌। 
अयोधयन्‌ रणे भीष्मं सहिताः सर्वसृंजयैः॥ ४१ 

युधिष्ठिर आदि कुन्तीपुत्र रणभूमिमें शिखण्डीको 
आगे करके समस्त सूंजयोंकों साथ ले भीष्मके साथ 
युद्ध करने लगे॥ ४१॥ 
तथैव तावकाः सर्वे पुरस्कृत्य यतत्रतम्‌। 
शिखण्डप्रमुखान्‌ पार्थान्‌ योधयन्ति स्म संयुगे॥ ४२॥ 
इसी प्रकार आपके समस्त योद्धा ब्रह्मचर्य- 
व्रतका पालन करनेवाले भीष्मको युद्धमें आगे रखकर 
शिखण्डी आदि पाण्डव महारथियोंका सामना करने 
लगे॥ ४२॥ 
ततः प्रववृते युद्धं कौरवाणां भयावहम्‌ 
तत्र पाण्डुसुतैः सार्धं भीष्मस्य विजयं प्रति॥ ४३॥ 
तदनन्तर वहाँ भीष्मकी विजयके उद्देश्यसे कौरवोंका 
पाण्डवोंके साथ भयंकर युद्ध होने लगा॥ ४३॥ 
तावकानां जये भीष्मो रलह आसीद्‌ विशाम्पते। 
तत्र हि द्यूतमासक्तं विजयायेतराय वा॥ ४४॥ 
प्रजानाथ! उस युद्धरूपी जूएमें आपके पुत्रोंकी 
ओरसे विजयके लिये भीष्मको ही दाँवपर लगाया था। 
इस प्रकार वहाँ विजय अथवा पराजयके लिये रणझूत 
उपस्थित हो गया॥ ४४॥ 
थ्ृष्टयुम्नस्तु राजेन्द्र सर्व॑सैन्यान्यचोदयत्‌। 
अभ्यद्रवत गाङ्गेयं मा भैष्ट रथसत्तमाः॥ ४५॥ 
राजेन्द्र! उस समय धुष्टझुम्नने अपनी समस्त 
सेनाओंको प्रेरणा देते हुए कहा-- श्रेष्ठ रथियो! गंगानन्दन 
भीष्मपर धावा .करो। उनसे तनिक भी भय न 
मानो '॥४५॥ 
सेनापतिवचः श्रुत्वा पाण्डवानां वरूथिनी। 
भीष्मं समभ्ययात्‌ तूर्ण प्राणांस्त्यक्त्वा महाहवे॥ ४६॥ 
सेनापतिका यह वचन सुनकर पाण्डवोंको विशाल 
वाहिनी उस महासमरमें प्राणोंका मोह छोड़कर तुरंत 
ही भीष्मकी ओर बढ़ चली॥४६॥ 
भीष्मोऽपि रथिनां श्रेष्ठः प्रतिजग्राह तां चमूम्‌। 
आपतन्ती महाराज वेलामिव महोदधिः॥ ४७॥ 
महाराज! रथियोंमें श्रेष्ठ भीष्मने भी अपने ऊपर 
आती हुई उस विशाल सेनाको युद्धके लिये उसी प्रकार 
ग्रहण किया, जैसे तटभूमिको महासागर ॥ ४७॥ 

धृतराष्ट्र उवाच 
कथं शान्तनवो भीष्मो दशमेऽहनि संजय। 
अयुध्यत महावीर्यः पाण्डवैः सहसृंजयैः॥ १॥ 
कुरवश्च कथं युद्धे पाण्डवान्‌ प्रत्यवारयन्‌। 
आचक्ष्व मे महायुद्धं भीष्मस्याहवशोभिनः॥ २॥ 
धृतराष्ट्रने पूछा--संजय! दसवें दिन महापराक्रमी 
शान्तनुकुमार भीष्मने पाण्डवो तथा सूंजयोंके साथ किस 
प्रकार युद्ध किया तथा कैरवोंने पाण्डवोंको युद्धमें किस 
प्रकार रोका? रणक्षेत्रमें शोभा पानेवाले भीष्मके उस 
महायुद्धका वृत्तान्त मुझसे कहो॥१-२॥ 
संजय उवाच 
कुरवः पाण्डवैः सार्धं यदयुध्यन्त भारत। 
यथा च तदभूद युद्धं तत्‌ तु वक्ष्यामि साम्प्रतम्‌॥ ३॥ 
संजयने कहा--भारत ! कौरवोंने पाण्डवोंके साथ 
जो युद्ध किया और जिस प्रकार वह युद्ध हुआ, वह 
सब इस समय बताता हूँ॥३॥ 
गमिताः परलोकाय परमास्त्रैः किरीटिना। 
अहन्यहनि संक्रुद्धास्तावकानां महारथाः॥ ४॥ 
किरीटधारी अर्जुने प्रतिदिन अपने उत्तम अस्त्रों- 
द्वारा क्रोधमें भरे हुए आपके महारथियोंको परलोकमें 
पहुँचाया है॥४॥ 
यथाप्रतिज्ञं कौरव्यः स चापि समितिंजयः। 
यार्थानामकरोद्‌ भीष्मः सततं समितिक्षयम्‌॥ ५॥ 
इसी प्रकार युद्धविजयी कुरुकुलनन्दन भीष्मने भी 
सदा अपनी प्रतिज्ञाके अनुसार युद्धमें कुन्तीपुत्रोंके 
सैनिकोंका संहार किया है॥५॥ 
कुरुभिः सहितं भीष्मं युध्यमानं परंतप। 
अर्जुन च सपाञ्चाल्यं संशयो विजयेऽभवत्‌॥ ६॥ 
शत्रुओंकी संताप देनेवाले नरेश! एक ओरसे 
कौरवाँसहित भीष्म युद्ध कर रहे थे और दूसरी ओरसे 
पांचालदेशीय वीरोंके सहित अर्जुन उनका सामना कर 
रहे थे, यह देखकर सबके मनमें संशय हो गया कि 
किस पक्षकी विजय होगी॥६॥ 
दशमेऽहनि तस्मिस्तु भीष्मार्जुनसमागमे। 
अवर्तत महारौद्रः सततं समितिक्षयः॥ ७॥ 
दसवें दिन भीष्म और अर्जुनके उस युद्धमें 
निरन्तर महाभयंकर जनसंहार होने लगा॥७॥ 


तस्मिन्नयुतशो राजन्‌ भूयशश्च परंतपः। 
भीष्मः शान्तनवो योधाञ्जघान परमास्त्रवित्‌॥ ८॥ 
राजन्‌! उत्तम अस्त्रोंके ज्ञाता तथा शत्रुओंको संताप 
देनेवाले शान्तनुनन्दन भीष्मने उस युद्धमें कई अयुत 
योद्धाओंका संहार कर डाला॥८॥ 
येषामज्ञातकल्पानि नामगोत्राणि पार्थिव। 
ते हतास्तत्र भीष्मेण शूराः सर्वेऽनिवर्तिनः॥ ९॥ 
भूपाल! जिनके नाम और गोत्र प्राय: अज्ञात थे 
तथा जो सभी युद्धमें कभी पीठ नहीं दिखाते थे, वे 
शूरवीर वहाँ भीष्मके हाथों मारे गये॥ ९॥ 
दशाहानि ततस्तप्त्वा भीष्मः पाण्डववाहिनीम्‌। 
निरविद्यत धर्मात्मा जीवितेन परंतप॥ १०॥ 
परंतप! इस प्रकार दस दिनोंतक धर्मात्मा भीष्म 
पाण्डवसेनाको संतप्त करके अन्ततोगत्वा अपने जीवनसे 
ही ऊब गये॥१०॥ 
स क्षिप्रं वधमन्विच्छन्नात्मनोऽभिमुखो रणे। 
न हन्यां मानवश्रेष्ठान्‌ संग्रामे सुबहूनिति॥ ११॥ 
चिन्तयित्वा महाबाहुः पिता देवव्रतस्तव। 
अभ्याशस्थं महाराज पाण्डवं वाक्यमब्रवीत्‌॥ १२॥ 
अब वे रणकषेत्रमें सम्मुख रहकर शीघ्र ही अपने 
वधको इच्छा करने लगे। महाराज! आपके ताऊ 
महाबाहु देवव्रतने यह सोचकर कि अब मैं संग्राममें 
बहुसंख्यक श्रेष्ठ मानवोंका वध न करूँ, अपने निकटवर्ती 
पाण्डुनन्दन युधिष्ठिरसे इस प्रकार बोले-॥ ११-१२॥ 
युधिष्ठिर महाप्राज्ञ सर्वशास्त्रविशारद। 
शृणुष्व वचनं तात धर्म्यं स्वर्ग्यं च जल्पतः॥ १३॥ 
“सम्पूर्ण शास्त्रोके निपुण विद्वान्‌, महाज्ञानी तात 
युधिष्ठिर! मैं तुम्हें धर्मे अनुकूल तथा स्वर्गकी प्राप्ति 
करनेवाली एक बात बता रहा हूँ, तुम मेरे उस वचनको 
सुनो॥१३॥ 
निर्विण्णोऽस्मि भृशं तात देहेनानेन भारत। . 
घ्नतश्च मे गतः कालः सुबहून्‌ प्राणिनो रणे॥ १४॥ 
“तात भरतनन्दन! अब मैं इस देहसे ऊब गया 
हूँ, क्योंकि रणभूमिमें बहुत-से प्राणियोंका वध करते 
हुए ही मेरा समय बीता है॥१४॥ 
तस्मात्‌ पार्थ पुरोधाय पञ्चालान्‌ सुंजयांस्तथा। 
मद्धे क्रियतां यलो मम चेदिच्छसि प्रियम्‌॥ १५॥ 


भीष्मवधपर्व ] 


'पञ्चदशाधिकशततमोऽध्यायः 


“इसलिये यदि तुम मेरा प्रिय करना चाहते हो तो 
अर्जुन तथा पांचालों और सृंजयोंको 
वधके लिये प्रयत्न करो'॥१५॥ AT 
तस्य तन्मतमाज्ञाय पाण्डवः सत्यदर्शनः 
भीष्मं प्रति ययौ राजा संग्रामे सह सूंजयै ॥ १९६॥ 
Mn क 
साथ ले भीष्मकी ओर आगे बढे॥१६॥ 
धृष्टद्युम्नस्ततो राजन्‌ पाण्डवश्च युधिष्ठिर: । 
श्रुत्वा भीष्मस्य तां वाचं चोदयामासतुर्बलम्‌॥ १७॥ 
अभिद्रवध्वं युध्यध्वं भीष्मं जयत संयुगे । 
रक्षिताः सत्यसंधेन जिष्णुना रिपुजिष्णुना ॥ १८ ॥ 
राजन्‌! उस समय भीष्मजीका वह वचन सुनकर 
धृष्टयुम्म और पाण्डुनन्दन युधिष्ठिरने अपनी सेनाको 
आज्ञा दी-'वीरो! आगे बढ़ो। युद्ध करो और संग्राममें 
भीष्मपर विजय पाओ। तुम सब लोग शत्रुविजयी 
'सत्यप्रतिज्ञ अर्जुनके द्वारा सुरक्षित हो॥ १७-१८॥ 
अयं चापि महेष्वासः पार्षतो वाहिनीपतिः। 
भीमसेनश्च समरे पालयिष्यति वो श्ुवम्‌॥ १९॥ 
“ये महाधनुर्धर सेनापति धृष्टद्युम्न तथा भीमसेन 
भी समरांगणमें निश्चय ही तुम सब लोगोंकी रक्षा 
करेंगे॥ १९॥ 
मा वो भीष्माद्‌ भयं किञ्चिस््वद्य युधि सुंजयाः। 
रुवं भीष्मं विजेष्यामः पुरस्कृत्य शिखण्डिनम्‌॥ २०॥ 
“सुंजय वीरो! आज तुम युद्धमें भीष्मजीसे तनिक 
भी भय न करो। हम शिखण्डीको आगे करके भीष्मपर 
.अवश्य ही विजय पायेंगे'॥२०॥ 
ते तथा समयं कृत्वा दशमेऽहनि पाण्डवाः। 
ब्रह्मलोकपरा भूत्वा संजग्मुः क्रोधमूर्च्छिताः ॥ २१ 
शिखण्डिनं पुरस्कृत्य पाण्डवं च धनंजयम्‌! 
-भीष्मस्य पातने यलं परमं ते समास्थिताः॥ २२॥ 
. तब चे पाण्डव सैनिक दसवें दिन वैसा ही 
-करनेकी प्रतिज्ञा करके ब्रहालोकको अपना लक्ष्य 
बनाकर क्रोधसे मूर्च्छित हो शिखण्डी तथा पाण्डुपुत्र 
अर्जुनको आगे करके आगे बढे और भौष्मको मार 
,गिरानेका महान्‌ प्रयत्न करने लगे॥२१-२२॥ 
ततस्तव सुतादिष्टा जानाजनपदेश्वराः। 
'ड्रोणेन सहपुत्रेण सहसेना महाबलाः॥ २३॥ 
तदनन्तर आपके पुत्रकी आज्ञा पाकर नाना देशोंके 
स्वामी महाबली नरेशगण अपनी विशाल सेनासहित 
“द्रोण तथा अश्वत्थामाके साथ अग्रसर हुए॥२३॥ 


११४७ 


दुःशासनश्च बलवान्‌ सह सर्वैः सहोदरैः। 

भीष्मं समरमध्यस्थं पालयाञ्चक्रिरे तदा॥ २४॥ 
उस समय वे सब वीर और समस्त भाइयोंसहित 

बलवान्‌ दुःशासन समरभूमिमें खड़े हुए भीष्मकी 

रक्षा करने लगे॥ २४॥ 

ततस्तु तावकाः शूराः पुरस्कृत्य महाव्रतम्‌। 

शिखण्डिप्रमुखान्‌ पार्थान्‌ योधयन्ति स्म संयुगे॥ २५॥ 
तदनन्तर आपके पक्षके शूरवीर सैनिक महाव्रती 

भीष्मको आगे करके रणक्षेत्रमें शिखण्डी आदि 

पाण्डवसैनिकोंके साथ युद्ध करने लगे॥२६॥ 

चेदिभिस्तु सपञ्चालैः सहितो वानरध्वजः। 

ययौ शान्तनवं भीष्मं पुरस्कृत्य शिखण्डिनम्‌॥ २६॥ 
वानरचिहिनित ध्वजासे विभूषित अर्जुनने चेदि तथा 

पांचालदेशके वीरोंके साथ शिखण्डीको आगे करके 

शान्तनुनन्दन भीष्मपर चढ़ाई को॥२६॥ 

द्रोणपुत्रं शिनेर्नप्ता धृष्टकेतुस्तु पौरवम्‌। 

अभिमन्युः सहामात्यं दुर्योधनमयोधयत्‌ २७॥ 
सात्यकि अश्वत्थामाके साथ, धृष्टकेतु पौरवके 

साथ तथा मन्त्रियोसहित दुर्योधनके साथ अभिमन्यु 

युद्ध करने लगे॥ २७॥ 

विराटस्तु सहानीकः सहसेनं जयद्रथम्‌। 

वृद्धक्षत्रस्य दायादमाससाद परंतप॥ २८॥ 
परंतप! सेनासहित विराटने सैनिकोंसहित वृद्धक्षत्रके 

पुत्र जयद्र्थपर आक्रमण किया॥ २८॥ 

मद्रराजं महेष्वासं सहसैन्यं युधिष्ठिरः। 

शभ्रीमसेनोऽभिगुप्तस्तु नागानीकमुपाद्रवत्‌॥ २९॥ 
युधिष्ठिरने महाधनुर्धर मद्रराज शल्य तथा उनकी 

सेनापर धावा किया। सब ओरसे सुरक्षित हुए भीमसेन 

हाथियोंकी सेनापर टूट पडे ॥२९॥ 

अप्रधृष्यमनावार्य सर्वशस्त्रभृतां वरम्‌। 

द्रौणिं प्रति ययौ यत्तः पाञ्चाल्यः सह सोदरैः ॥ ३०.॥ 
समस्त शस्त्रधारियोंमें श्रेष्ठ अनिवार्य और दुर्धर्ष 

चीर अश्वत्थामापर भाइयोंसहित ध्वृष्टद्युम्नने प्रयत्नपूर्वक 

आक्रमण किया॥ ३०॥ 

कर्णिकारध्वजं चैव सिंहकेतुररिंदमः। 

प्रत्युजगाम सौभद्र राजपुत्रो बृहद्धलः ॥ ३९॥ 
कर्णिकारके चिह्नसे युक्त ध्वजवाले सुभद्राकुमार 

अभिमन्युपर सिंहचिह्नित ध्वजावाले शत्रुदमन राजकुमार 

बृहद्वलने आक्रमण किया॥३१॥ 

शिखण्डिनं च पुत्रास्ते पाण्डवं च धनंजयम्‌। 

राजभिः समरे पार्थमभिपेतुर्जिघांसवः॥ ३२॥ 


१९४८ 


शिखण्डी तथा पाण्डुपुत्र अर्जुनपर आपके पुत्रोंने 
समस्त राजाओंको साथ लेकर युद्धस्थलमें आक्रमण 
'किया। वे उन दोनोंको मार डालना चाहते थे॥३२॥ 
तस्मिन्नतिमहाभीमे सेनयोवै पराक्रमे। 
सम्प्रधावत्स्वनीकेषु मेदिनी समकम्पत॥ ३३॥ 
इस प्रकार उन दोनों सेनाओंके वीर जब अत्यन्त 
भयानक पराक्रम प्रकट करने लगे और समस्त सैनिक 
इधर-उधर दौड़ने लगे; उस समय यह सारी पृथ्वी 
काँपने लगी॥ ३३॥ 
तान्यनीकान्यनीकेषु समसज्जन्त भारत। 
तावकानां परेषां च दृष्ट्वा शान्तनवं रणे॥ ३४॥ 
भारत! आपके और शत्रुपक्षके सब सैनिक युद्धमें 
शान्तनुनन्दन भीष्मको देखकर विरोधी सैनिकोंके साथ 
जमकर युद्ध करने लगे॥३४॥ 
ततस्तेषां प्रतप्तानामन्योन्यमभिधावताम्‌। 
प्रादुरासीन्महाशब्दो दिक्षु सर्वासु भारत॥ ३५॥ 
भरतनन्दन! एक दूसरेपर धावा करनेवाले उन 
संतप्त सैनिकोंका महान्‌ कोलाहल सम्पूर्ण दिशाओंमें 
व्याप्त हो गया॥ ३५॥ 
शङ्कदुन्दुभिघोषश्च वारणानां च बृंहितैः । 
सिंहनादश्च सैन्यानां दारुणः समपद्यत॥ ३६॥ 
शंखों और दुन्दुभियोंका गम्भीर घोष तथा हाथियोंकी 
गर्जनाके साथ सैनिकोंका सिंहनाद बड़ा भयंकर जान 
पड़ता था॥३६॥ 
सा च सर्वनरेन्द्राणां चन्द्रार्कसदूशी प्रभा। 
वीराङ्गदक्किरीटेषु निष्प्रभा समपद्यत॥ ३७॥ 
समस्त राजाओंको चन्द्रमा और सूर्यके समान 
प्रकाशित होनेवाली प्रभा वीरोंके अंगद और किरीटोंके 
सामने अत्यन्त फीकी पड़ गयी॥ ३७॥ 


श्रीमहाभारते 


[ भीष्मपर्वणि 


रजोमेघास्तु संजजुः शस्त्रविद्युद्धिरावृता:। 
धनुषां चापि निर्घोषो दारुणः समपद्यात॥ ३८॥ 
धूल मेघोंकी घरा-सी छा गयी । उसमें अस्त्र-शस्त्रोंकी 
चमक बिजलीको प्रभाके समान व्याप्त हो रही थी 
धनुषोंकी टंकारध्वनि अत्यन्त भयंकर प्रतीत होने लगी || 
बाणशङ्खप्रणादाश्च भेरीणां च महास्वनाः। 
रथघोषश्च संजज्ञे सेनयोरुभयोरपि॥ ३९॥ 
बाणों, शंखों तथा भेरियोंके सम्मिलित शब्द जोर- 
जोरसे सुनायी देने लगे। साथ ही दोनों सेनाओंमें रथोंकी 
घरघराहर भी दूरतक फैलने लगी॥३९॥ 
प्रासशक्त्यृष्टिसङ्चैश्च बाणौधैश्च समाकुलम्‌। 
निष्प्रकाशमिवाकाशं सेनयोः समपद्यत॥ ४०॥ 
दोनों सेनाओंके प्रास, शक्ति, ऋष्टि और बाणोंके 
समुदायोंसे भरा हुआ वहाँका आकाश प्रकाशहीन-सा 
जान पड़ता था॥ ४०॥ 
अन्योन्यं रथिनः पेतुर्वाजिनश्च महाहवे। 
कुञ्जरान्‌ कुञ्जरा जघ्नुः पादातांश्च पदातयः॥ ४१ ॥ 
उस महासमरमें रथी और घोड़े एक-दूसरेपर टूटे 
पड़ते थे। हाथी हाथियोंको और पैदल पैदल सिपाहियोंको 
मार रहे थे॥४१॥ 
तत्रासीत्‌ सुमहद्‌ युद्धं कुरूणां पाण्डवैः सह। 
भीष्महेतोर्नरव्याघ्र श्येनयोरामिषे यथा॥ ४२॥ 
पुरुषसिंह ! जैसे मांसके टुकड़ेके लिये दो श्येन पक्षी 
आपसमें लड़ते हैं, उसी प्रकार वहाँ भीष्मके लिये कौरवोंका 
पाण्डवोंके साथ बड़ा भारी युद्ध हो रहा था॥ ४२॥ 
तेषां समागमो घोरो बभूव युधि संगतः। 
अन्योन्यस्य वधार्थाय जिगीषूणां महाहवे॥ ४३॥ 
उस महासमस्में एक दूसरेके वधके लिये एकत्र 
हुए विजयाभिलाषी सैनिकोंका बड़ा भयंकर संग्राम हुआ॥ 


इति श्रीमहाभारते भीष्मपर्वणि भीष्मवधपर्वणि भीष्मोपदेशे पञ्चदशाधिकशततमोऽध्यायः॥ ११५॥ 
इस प्रकार श्रीमहाभारत भीव्मपवके अन्तर्गत भीव्मवधपर्वमें भीव्मका उपदेशविषयक 
एक सौ पंद्रहवाँ अध्याय पूरा हुआ॥११५॥ 


षोडशाधिकशततमोऽध्यायः 
कौरव-पाण्डव महारथियोंके द्वन्दयुद्धका वर्णन तथा भीष्मका पराक्रम 


संजय उवाच 
अभिमन्युर्महाराज तव पुत्रमयोधयत्‌। 
महत्या सेनया युक्तं भीष्महेतोः पराक्रमी॥ १॥ 
संजय कहते हैं-महाराज! भीष्मजीको पराजित 


करनेके लिये पराक्रमी अभिमन्युने विशाल सेनासहित 
आये हुए आपके पुत्रके साथ युद्ध आरम्भ किया॥ १॥ 
दुर्योधनो रणे काष्ि नवभिर्नतपर्वभिः। ˆ 
आजघानोरसि क्रुद्धः पुनश्चैनं त्रिभिः शरैः ॥ २॥ 


भीष्मवधपर्व ] 


बोडशाधिकशततमोऽध्यायः 


११४९ 


गाता णव कसर टी 


दुर्योधनने रणक्षेत्रमें झुकी हुई गाँठवाले नौ बाणोसे | भी गुरुपुत्र अश्वत्थामाके सम्पूर्ण मर्मस्थानोंमें नौ 


:अभिमन्युकी छातीमें गहरी चोट 'पहुँचायी। फिर कुपित 


“होकर उसने उन्हें तीन बाण और मारे॥२॥ 
तस्य शक्ति रणे कार्ण्णिरमृत्योरघोरां स्वसामिव। 
प्रेषयामास संक्रुद्धो दुर्योधनरथं प्रति॥३॥ 
तदनन्तर क्रोधमें भरे हुए अभिमन्युने रणक्षेत्रमें 
दुर्योधनके रथपर एक भयंकर शक्ति चलायी, जो 
मृत्युकी बहिन-सी प्रतीत होती थी॥३॥ 
तामापतन्तीं सहसा घोररूपां विशाम्पते। 
द्विथा चिच्छेद ते पुत्रः क्षुरप्रेण महारथः ॥ ४॥ 
तां शक्तिं पतितां दृष्ट्वा कार्ष्णिः परमकोपनः । 
दुर्योधनं त्रिभिर्बाणैर्बाह्णोरूरसि चार्पयत्‌॥ ५॥ 
प्रजानाथ! उस भयंकर शक्तिको सहसा अपनी ओर 
आती देख आपके महारथी पुत्र दुर्योधने एक क्षुरप्रके 
द्वारा उसके दो टुकड़े कर डाले। उस शक्तिको गिरी 
हुई देख अत्यन्त क्रोधमें भरे हुए अर्जुनकुमारने 
दुर्योधनकी छाती तथा भुजाओंमें चोट पहुँचायी ॥ ४-५॥ 
पुनश्चैनं शरैर्घोरैराजघान स्तनान्तरे। 
दशभिर्भरतश्रेष्ठ भरतानां महारथः॥६॥ 
भरतश्रेष्ठ! तदनन्तर भरतकुलके महारथी वीर 
अभिमन्युने पुनः दुर्योधनकी छातीमें दस भयानक बाण 
मारे॥६॥ 
तद्‌ युद्धमभवद्‌ घोरं चित्ररूपं च भारत। 
इ्दरियप्रीतिजननं सर्वपार्थिवपूजितम्‌॥ ७॥ 
भरतनन्दन ! उन दोनोंका वह भयंकर युद्ध विचित्र 
एवं सम्पूर्ण इन्द्रियोंको प्रसन्न करनेवाला था। समस्त 


'भूपाल उस युद्धकी प्रशंसा करते थे॥७॥ 
भीष्मस्य निधनार्थाय पार्थस्य विजयाय च। 


युयुधाते रणे वीरौ te 
भीष्मके वध और अर्जुनकी विजयके लिये उस 
युद्धके मैदानमें सुभद्राकुमार अभिमन्यु और कुरुश्रेष्ठ 
दुर्योधन-ये दोनों वीर युद्ध कर रहे थे॥८॥ 
सात्यकिं रभसं युद्धे द्रौणिर्ब्राह्मणपुङ्गवः। 
आजघानोरसि क्रुद्धो नाराचेन परंतपः॥ ९॥ 
दूसरी ओर शत्रुओंको संताप देनेवाले ब्राह्मण- 
शिरोमणि द्रोणपुत्र अश्वत्थामाने कुपित हो युद्धमें 
अत्यन्त वेगशाली सात्यकिको लक्ष्य करके उनकी 
छातीमें एक नाराचसे प्रहार किंया॥९॥ 
शैनेयोऽपि गुरोः पुत्रं भारत। 
अताडयदमेयात्मा नवभिः :॥ ९०॥ 
भारत! तब अनन्त आत्मबलसे सम्पन्न सात्यकिने 


कंकपत्रयुक्त बाण मारे॥१०॥ 
अश्वत्थामा तु समरे सात्यकिं नवभिः शरैः। 
त्रिंशता च पुनस्तूर्णं बाह्वोरुरसि चार्पयत्‌॥ ११॥ 
अश्वत्थामाने समरभूमिमें सात्यकिको पहले नौ 
बाणोंसे घायल करके फिर तुरंत ही तीस बाणोंद्रारा 
उनकी भुजाओं तथा छातीमें गहरी चोट पहुँचायी॥ ११॥ 
सोऽतिविद्धो महेष्वासो द्रोणपुत्रेण सात्वतः। 
द्रोणपुत्रं त्रिभिर्बाणैराजघान महायशाः॥ १२॥ 
द्रोणपुत्र अश्वत्थामाके द्वारा अत्यन्त घायल होकर 
महायशस्वी महाधनुर्धर सात्यकिने तीन बाणोंसे उसे 
भी घायल कर दिया॥ १२॥ 
पौरवो ` धृष्टकेतुं च शरैराच्छाद्य संयुगे। 
बहुधा दारयांचक्रे महेष्वासं महारथः॥ १३॥ 
महारथी पौरवने युद्धमें महाधनुर्धर धृष्टकेतुको 
बाणोंद्वारा आच्छादित करके उन्हें बारंबार घायल किया॥ 
तथैव पौरवं युद्धे धृष्टकेतुर्महारथः। 
त्रिंशता निशितैर्बाणैर्विव्याधाशु महाभुजः॥ १४॥ 
उसी प्रकार महारथी महाबाहु धृष्टकेतुने युद्ध 
स्थलमें तीस पैने बाणोंद्वार पौरवको भी तुरंत ही 
घायल कर दिया॥ १४॥ 
पौरवस्तु धनुश्छित्त्वा धृष्टकेतोर्महारथः। 
ननाद बलवन्नादं विव्याध च शितैः शरैः॥ १५॥ 
तब महारथी पौरवने धृष्टकेतुके धनुषको काटकर 
बड़े जोरसे सिंहनाद किया और उसे तीखे बाणोंसे 
बींध डाला॥ १५॥ 
सोऽन्यत्‌ कार्मुकमादाय पौरवं निशितैः शरेः। 
आजघान महाराज त्रिसप्तत्या शिलीमुखैः ॥ १६॥ 
महाराज! धृष्टकेतुने दूसरा धनुष लेकर तिहत्तर 
तीखे शिलीमुख बाणोंद्वारा पौरवको गहरी चोट पहुँचायी॥ 
तौ तु तत्र महेष्वासौ महामात्रौ महारथौ। 
महता शरवर्षेण परस्परमविध्यताम्‌॥ १७॥ 
वे दोनों महाधनुर्धर, महाबली और महारथी वीर 
एक-दूसरेको युद्धमें भारी बाणवर्षाद्वारा घायल कर 
रहे थे॥ १७॥ 
अन्योन्यस्य धनुश्छित्त्वा हयान्‌ हत्वा च भारत। 
विरथावसियुद्धाय समीयतुरमर्षणो॥ १८ ॥ 
भारत! दोनोंने एक-दूसरेका धनुष काटकर 
घोड़ोंको भी मार डाला और रथहीन हो दोनों ही 
एक-दूसरेपर कुपित हो परस्पर खड्गयुद्धके लिये 
आमने-सामने आये॥ १८॥ 


११५० 


श्रीमहाभारते 


[ भीष्मपर्वणि 


आर्षभे चर्मणी चित्रे शतचन्द्रपुरस्कृते। 
तारकाशतचित्रे च निस्त्रिशौ सुमहाप्रभौ॥ ९९॥ 
उनके हाथोंमें सौ-सौ चन्द्र और तारकाके चिहनोंसे 
युक्त ऋषभके चर्मकी बनी हुई ढालें और चमकीले 
खड्ग शोभा पाते थे॥१९॥ 
प्रगृह्य विमलौ राजंस्तावन्योन्यमभिद्रुतौ। 
'वासितासंगमे यत्तौ सिंहाविव महावने॥ २०॥ 
राजन्‌! जैसे महान्‌ वनमें एक सिंहनीके लिये दो 
सिंह लड़ते हो, उसी प्रकार चमकीले खड्ग लेकर 
धृष्टकेतु और पौरव दोनों विजयके लिये प्रयत्नशील हो 
एक-दूसरेपर टूट पड़े॥ २०॥ 
मण्डलानि विचित्राणि गतप्रत्यागतानि च। 
चेरतुर्दर्शयन्तौ च प्रार्थयन्तौ परस्परम्‌॥ २१॥ 
वे आगे बढ़ने और पीछे हटने आदि विचित्र पैंतरे 
दिखाते एवं एक-दूसरेको ललकारते हुए रणभूमिमें 
विचरते थे॥२१॥ 
पौरवो ध्षृष्टकेतुं तु शङ्खदेशे महासिना। 
ताडयामास संक्रुद्धस्तिष्ठ तिष्ठेति चाब्रवीत्‌॥ २२॥ 
पौरवने अपने महान्‌ खड्गसे धृष्टकेतुकी कनपटी- 
पर क्रोधपूर्वक प्रहार किया और कहा-'खड़ा रह, 
खड़ा रह'॥ २२॥ 
चेदिशजोऽपि समरे पौरवं पुरुषर्षभम्‌। 
आजघान शिताग्रेण जन्रुदेशे महासिना॥ २३॥ 
तब चेदिराज धृष्टकेतुने भी समरमें पुरुषरत्न 
पौरवके गलेकी इँसलीपर तीखी धारवाले महान्‌ खड्गसे 
गहरी चोट पहुँचायी॥ २३॥ 
तावन्योन्यं महाराज समासाद्य महाहवे। 
अन्योन्यवेगाभिहतौ निपेततुररिंदमौ॥ २४॥ 
महाराज! शत्रुआका दमन करनेवाले वे दोनों 
वीर उस महायुद्धमें परस्पर भिड़कर एक-दूसरेके 
वेगपूर्वक किये हुए आघातसे अत्यन्त घायल हो 
पृथ्वीपर गिरे पड़े॥ २४॥ 
ततः स्वरथमारोप्य पौरवं तनयस्तव। 
जयत्सेनो रथेनाजावपोवाह रणाजिरात्‌॥ २५॥ 
तब आपके पुत्र जयत्सेनने पौरवको अपने रथपर 
विठा लिया और उस रथके द्वारा ही वह उसे 
समरांगणसे बाहर हटा ले गया॥२५॥ 
धृष्टकेतुं तु समरे माद्रीपुत्रः प्रतापवान्‌। 
अपोवाह रणे क्रुद्धः सहदेवः पराक्रमी॥ २६॥ 
इसी प्रकार प्रतापी एवं पराक्रमी माद्रीकुमार 
सहदेव कुपित हो धृष्टकेतुको अपने रथपर चढ़ाकर 


समरभूमिसे बाहर हटा ले गये॥२६॥ 
चित्रसेनः सुशर्माणं विद्ध्वा बहुभिरायसैः। 
पुनर्विव्याध तं षष्ट्या पुनश्च नवभिः शरैः॥ २७॥ 
चित्रसेनने पाण्डवदलके सुशर्मा नामक राजाको 
लोहेके बने हुए बहुत-से बाणोंद्वारा घायल करके पुन: 
साठ तथा नौ सायकोंद्वारा उन्हें पीड़ित कर दिया ॥२७॥ 
सुशर्मा तु रणे क्रुद्धस्तव पुत्रं विशाम्यते। 
दशभिर्दशभिश्चैव विव्याध निशितैः शरै: ॥ २८॥ 
प्रजानाथ! तब सुशर्माने रणभूमिमें कुपित होकर 
आपके पुत्र चित्रसेनको दस-दस तीखे बाणोंद्वारा दो 
बार घायल किया॥ २८॥ 
चित्रसेनश्च तं राजेस्त्रिशता नतपर्वभिः। 
आजघान रणे क्रुद्धः स च तं प्रत्यविध्यत॥ २९॥ 
भीष्मस्य समरे राजन्‌ यशो मानं च वर्धयन्‌। 
राजन्‌! चित्रसेनने कुपित हो झुकी हुई गाँठवाले 
तीस बाणोंसे रणक्षेत्रमें सुशर्माको गहरी चोट पहुँचायी। 
महाराज! उसने समरमें भीष्मके यश और सम्मान 
दोनोंको बढाया॥ २९३ ॥ 
सौभद्रो राजपुत्रं तु बृहद्वलमयोधयत्‌॥ ३०॥ 
पार्थहेतोः पराक्रान्तो भीष्मस्यायोधनं प्रति। 
राजन्‌! भीष्मजीके साथ युद्ध करनेमें अर्जुनको 
सहायताके लिये पराक्रम करनेवाले सुभद्राकुमार अभिमन्युने 
राजकुमार बृहदुलके साथ युद्ध किया॥३०३॥ 
आर्जुनिं कोसलेन्द्रस्तु विद्ध्वा पञ्चभिरायसैः ॥ ३१॥ 
पुनर्विव्याध विंशत्या शरैः संनतपर्वभिः । 
कोसलनरेशने लोहेके बने हुए पाँच बाणोंसे 
अर्जुनकुमारको घायल करके पुनः झुकी हुई गाँठवाले 
बीस बाणोंद्वारा उन्हें क्षत-विक्षत कर दिया॥३१३॥ 
सौभद्रः कोसलेन्द तु विव्याधाष्टभिरायसैः॥ ३२॥ 
नाकम्पयत संग्रामे विव्याध च पुनः शरैः। 
तब सुभद्राकुमारने कोसलनरेशको लोहेके आठ 
बाणोंसे बींध डाला तो भी संग्राममें उसे विचलित न 
कर सका। इसके बाद उसने फिर अनेक बाणोंद्वारा 
'बृहद्दलको घायल कर दिया॥३२३॥ ठू 
कौसल्यस्य धनुश्चापि पुनश्चिच्छेद फाल्गुनिः ॥ ३३॥ 
आजघान शरैश्चापि त्रिंशता कङ्कपत्रिभिः। र 
तदनन्तर अर्जुनकुमारने कोसलनरेशका धनुष भौ 
काट दिया और कंकपत्रयुक्त तीस सायकोंद्वारा उनपर 
गहरा प्रहार किया॥३३३॥ र 
सोऽन्यत्‌' कार्मुकमादाय राजपुत्रो बृहद्ठलः ॥ ३४॥ 
फाल्गुनिं समरे क्रुद्धो विव्याध बहुभिः शरैः। 

तब सम मा राजकुमार बृहद्ठलने दूसरा धनुष लेकर 
समरभूमिमें कुपित हो अर्जुनकुमार 
क. बींध डाला॥ ३४३ ॥ यमह 
र समभवद्‌ भीष्पहेतोः परंतप 
संरब्धयोर्महाराज समरे चित्रयोधिनोः म 
यथा देवासुरे युद्धे बलिवासवयोरभूत्‌॥ ३६॥ 
परंतप! महाराज! इस प्रकार समरांगणमें क्रोधपूर्वक 
विचित्र युद्ध करनेवाले उन दोनों वीरोंमें भीष्मके लिये 
बड़ा भारी युद्ध हुआ, मानो देवासुरसंग्राममें राजा बलि 
और इन्द्रमें दवन्द्रयुद्ध हो रहा हो॥ ३५-३६॥ 
भीमसेनो गजानीकं योधयन्‌ बहशोभत। 
यथा शक्रो वज्रपाणिर्दारयन्‌ पर्वतोत्तमान्‌॥ ३७॥ 
तथा जैसे वज्रधारी इन्द्र बड़े-बड़े पर्वतोंको विदीर्ण 
कर डालते हैं, उसी प्रकार भीमसेन हाथियोंकी सेनाके 
साथ युद्ध करते हुए बड़ी शोभा पा रहे थे॥ ३७॥ 
ते वध्यमाना भीमेन मातङ्गा गिरिसंनिभाः। 
निपेतुरुर्व्यां सहिता नादयन्तो वसुन्धराम्‌॥ ३८ ॥ 
भीमसेनके द्वारा मारे जाते हुए वे पर्वत- 
सरीखे बहुसंख्यक गजराज (अपने चीत्कारसे) इस 
पृथ्वीको प्रतिध्वनित करते हुए एक साथ ही 
धराशायी हो जाते थे॥ ३८॥ 
गिरिमात्रा हि ते नागा भिन्नाञ्जनचयोपमाः। 
विरेजुर्वसुधां प्राप्ता विकीर्णा इव पर्वताः ३९॥ 
कटे हुए कोयलेकी राशिके समान काले और 
गिरिराजके समान ऊँचे शरीरवाले वे हाथी पृथ्वीपर 
"गिरकर इधर-उधर बिखरे हुए पर्वतोंके समान शोभा 
पाते थे॥३९॥ 
युधिष्ठिरो महेष्वासो मत्रराजानमाहवे। 
महत्या सेनया गुप्तं पीडयामास संगतम्‌॥ ४० 
महाधनुर्धर युधिष्ठिरने विशाल सेनासे सुरक्षित 
'मद्र्राज शल्यको उस युद्धमें सामने पाकर बाणोंद्वारा 
अत्यन्त पीडित कर दिया॥ ४०॥ 
प्मद्रेश्वरश्च समरे धर्मपुत्रं महारथम्‌। 
पीडयामास संरब्धो भीष्महेतोः पराक्रमी ॥ ४१॥ 
भीष्मकी रक्षाके लिये पराक्रम करनेवाले मद्रराज 
शल्यने भी युद्धमें कुपित हो महारथी धर्मराज युधिष्ठिरको 
पीड़ित किया॥ ४१ ॥ 
संनतपर्वभिः । 
सायकैस्तीक्ष्णैस्त्रिशता पुनरार्पयत्‌॥ ४२॥ 
झुकी हुई गाँठवाले नौ तीखे 
सिन्धुराज जयद्रथने झुका हु करें" पुनः उने 

तीस बाण मारे॥ ४२॥ 
विराटश्च महाराज सैन्धवं वाहिनीपतिः। 
ब्रिशद्धिर्निशितैर्बाणैराजघान स्तनान्तरे॥ ४३॥ 


महाराज! सेनापति विराटने भी सिन्धुराज जयद्रथकी 
छातीमें तीस तीखे बाणोंद्वारा गहरी चोट पहुँचायी॥ ४३॥ 
चित्रकार्मुकनिस्त्रिशौ चित्रवर्मायुधध्वजौ। 
रेजतुश्चित्ररूपौ तौ संग्रामे मत्स्यसैन्धवौ॥ ४४॥ 
उस संग्राममें मत्स्यराज और सिन्धुराज दोनोंके ही 
धनुष और खड्ग विचित्र थे। दोनोंने विचित्र कवच, 
आयुध और ध्वज धारण किये थे। वे दोनों ही विचित्र 
रूप धारण करके बड़ी शोभा पा रहे थे॥४४॥ 
द्रोणः पाञ्चालपुत्रेण समागम्य महारणे। 
महासमुदयं चक्रे शरैः संनतपर्वभिः ॥ ४५॥ 
द्रोणाचार्यने उस महासमरमें पांचालराजकुमार 
धृष्ट्ुम्नसे भिड़कर झुकी हुई गाँठवाले बहुसंख्यक 
बाणोंद्वार बड़ा भारी युद्ध किया॥४५॥ 
ततो द्रोणो महाराज पार्षतस्य महद्‌ धनुः। 
छित्त्वा पञ्चाशतेषूणां पार्षतं समविध्यत ४६॥ 
महाराज! तत्पश्चात्‌ द्रोणाचार्यने धृष्टद्युम्नके 
विशाल धनुषको काटकर पचास बाणोंद्वारा उन्हें बींध 
डाला॥ ४६॥ 
सोऽन्यत्‌ कार्मुकमादाय पार्षतः परवीरहा। 
द्रोणस्य मिषतो युद्धे प्रेषयामास सायकान्‌॥ ४७॥ 
तब शत्रुवीरोंका संहार करनेवाले धृष्टद्युम्नने 
दूसरा धनुष लेकर रणभूमिमें द्रोणाचार्यके देखते- 
देखते उनके ऊपर बहुत-से बाण चलाये॥४७॥ 
ताञ्छराञ्छरघातेन चिच्छेद स महारथः। 
द्रोणो द्रुपदपुत्राय प्राहिणोत्‌ पञ्च सायकान्‌॥ ४८ ॥ 
तदनन्तर महारथी द्रोणने अपने बाणोंके आघातसे 
धृष्टद्युम्नके सारे बाणोंको काट दिया और द्रुपदपुत्रपर 
पाँच बाण चलाये॥ ४८॥ 
ततः क्रुद्धो महाराज पार्षतः परवीरहा। 
द्रोणाय चिक्षेप गदां यमदण्डोपमां रणे ॥ ४९॥ 
महाराज! तब शत्रुवीरोंका संहार करनेवाले धृष्टद्युम्नने 
कुपित हो द्रोणाचार्यपर गदा चलायी, जो रणभूमिमें 
यमदण्डके समान भयंकर थी॥४९॥ 
तामापतन्तीं सहसा हेमपट्टविभूषिताम्‌। 
शरैः पञ्चाशता द्रोणो वारयामास संयुगे॥ ५०॥ 
उस स्वर्णपत्रविभूषित गदाको सहसा अपनी 
ओर आती देख द्रोणाचार्यने युद्धस्थलमें पचासों बाण 
मारकर उसे दूर गिरा दिया॥५०॥ 

सा छिन्ना बहुधा राजन्‌ द्रोणचापच्युतैः शरैः । 
'चू्णीकृता विशीर्यन्ती पपात वसुधातले॥ ५१॥ 
राजन्‌! द्रोणाचार्यके धनुषसे छूटे हुए उन बाणोंद्वारा 
नाना प्रकारसे छिन्न-भिन्न हुई वह गदा चूर-चूर होकर 
पृथ्चीपर बिखर गयी॥५१॥ 
गदां विनिहतां दृष्ट्वा पार्षतः शत्रुतापनः। 
ड्रोणाय शक्तिं चिक्षेप सर्वपारशवीं शुभाम्‌॥ ५२॥ 
अपनी गदाको निष्फल हुई देख शत्रुओंको 
संताप देनेवाले भ्रृष्टद्युम्नने द्रोणके ऊपर पूर्णतः लोहेकी 
बनी हुई सुन्दर शक्ति चलायी॥५२॥ 
तां द्रोणो नवभिर्बाणैश्चिच्छेद युधि भारत। 
पार्षतं च महेष्वासं पीडयामास संयुगे॥ ५३ ॥ 
भारत! ट्रोणाचार्यने युद्धस्थलमें नौ बाण मारकर उस 
शक्तिके टुकड़े-टुकड़े कर दिये और महाधनुर्धर धृष्टद्युम्नको 
भी उस रणक्षेत्रमें बहुत पीड़ित किया॥ ५३॥ 
एवमेतन्महायुद्धं द्रोणपार्षतयोरभूत्‌। 
भीष्मं प्रति महाराज घोररूपं भयानकम्‌॥ ५४॥ 
महाराज! इस प्रकार द्रोणाचार्य और धृष्ट्युम्नमें 
भीष्मके लिये यह घोररूप एवं भयानक महायुद्ध हुआ॥ 
अर्जुनः प्राप्य गाङ्गेयं पीडयन्‌ निशितैः शरैः। 
अभ्यद्रवत संयत्तो वने मत्तमिव द्विपम्‌॥ ५७५॥ 
अर्जुनने गंगानन्दन भीष्मके निकट पहुँचकर उन्हे 
तीखे बाणांद्वारा पीडित करते हुए बड़ी सावधानीके साथ 
उनपर चढ़ाई की । ठीक वैसे ही, जैसे वनमें कोई मतवाला 
हाथी किसी मदोन्मत्त गजराजपर आक्रमण कर रहा हो॥ 
प्रत्युद्ययौ च तं राजा भगदत्तः प्रतापवान्‌। 
ब्रिधा भिन्नेन नागेन मदान्धेन महाबलः॥ ५६॥ 
तब प्रतापी एवं महाबली राजा भगदत्तने मदान्ध 
गजराजपर आरूढ़ हो अर्जुनके ऊपर धावा किया । उस हाथीके 
कुम्भस्थलमें तीन जगहसे मदकी धारा चू रही थी॥ ५६॥ 
तमापतन्तं सहसा महेन्द्रगजसंनिभम्‌। 
परं यत्नं समास्थाय बीभत्सुः प्रत्यपद्यत॥ ५७॥ 
देवराज इन्द्रके ऐरावत हाथीके समान उस 
गजराजको सहसा आते देख अर्जुने बड़ा यत्न करके 
उसका सामना किया॥ ५७॥ 
ततो गजगतो राजा भगदत्तः प्रतापवान्‌। 
अर्जुनं शरवर्षेण वारयामास संयुगे॥५८॥ 
तब हाथीपर बैठे हुए प्रतापी राजा भगदत्तने युद्धमें 
बाणोंकी वर्षां करके अर्जुनको आगे बढ़नेसे रोक दिया॥ 
अर्जुनस्तु ततो नागमायान्तं रजतोपमैः। 
विमलैरायसैस्तीक्ष्णैरविध्यत महारणे॥ ५९॥ 


अर्जुनने भी अपने सामने आते हुए उस हाथीको 
चाँदीके समान चमकीले लोहमय तीखे बाणोंद्वारा 
उस महासमरमें बींध डाला॥ ५९॥ 
शिखण्डिनं च कौन्तेयो याहि याहीत्यचोदयत्‌। 
भीष्मं प्रति महाराज जह्योनमिति चाब्रवीत्‌॥ ६०॥ 
महाराज! कुन्तीकुमार अर्जुन शिखण्डीको बार- 
बार यह प्रेरणा देते और कहते थे कि तुम भीष्मकी 
ओर बढ़ो और इन्हें मार डालो॥ ६०॥ 
प्रारज्योतिषस्ततो हित्वा पाण्डवं पाण्डुपूर्वज। 
प्रययौ त्वरितो राजन्‌ द्रुपदस्य रथं प्रति॥ ६१॥ 
पाण्डुके ज्येष्ठ भ्राता महाराज ! तदनन्तर प्राग्ज्योतिष- 
नरेश भगदत्त पाण्डुनन्दन अर्जुनको छोड़कर तुरंत ही 
द्रुपदके रथकी ओर चल दिये॥ ६१॥ 
ततोऽर्जुनो महाराज भीष्ममभ्यद्रवद्‌ द्रुतम्‌। 
शिखण्डिनं पुरस्कृत्य ततो युद्धमवर्तत ६२॥ 
महाराज! तब अर्जुनने शिखण्डीको आगे करके 
बड़े वेगसे भीष्मपर धावा किया। फिर तो भारी युद्ध 
छिड़ गया॥ ६२॥ 
ततस्ते तावकाः शूराः पाण्डवं रभसं युधि। 
समभ्यधावन्‌ क्रोशन्तस्तदद्भुतमिवाभवत्‌॥ ६३॥ 
तदनन्तर युद्धमें आपके शूरवीर सैनिक कोलाहल 
करते और ललकारते हुए वेगशाली पाण्डुकुमार अर्जुनकी 
ओर दौड़ पड़े। वह एक अद्भुत-सी बात थी॥६३॥ 
नानाविधान्यनीकानि पुत्राणां ते जनाधिप। 
अर्जुनो व्यधमत्‌ काले दिवीवाभ्राणि मारुतः॥ ६४॥ 
जनेश्वर! जैसे आकाशमें फैले हुए बादलोंको हवा 
छिन्न-भिन्न कर देती है, उसी प्रकार अर्जुनने उस 
अवसरपर आपके पुत्रॉंकी विविध सेनाओंको विनष्ट 
कर दिया॥ ६४॥ 
शिखण्डी तु समासाद्य भरतानां पितामहम्‌। 
इषुभिस्तूर्णमव्यग्रो बहुभिः स समाचिनोत्‌॥ ६५॥ 
उसी समय शिखण्डीने भरतकुलके पितामह 
भीष्मके सामने पहुंचकर स्वस्थचित्तसे अनेक 
बाणोंद्वारा तुरंत ही उन्हें आच्छादित कर दिया॥६५॥ 
रथारन्यगारश्चापाचिरसिशक्तिगदेन्धनः । 
शरसंघमहाज्चालः क्षत्रियान्‌ समरेऽदहत्‌॥ ६६॥ 
वे अग्निके समान प्रज्वलित हो समरभूमिमें 
क्षत्रियोंको दग्ध कर रहे थे। रथ ही अग्निशाला थी, 
धनुष लपरके समान प्रतीत होता था, खड्ग, शक्ति और 
गदाएँ ईधनका काम दे रही थीं, बाणोंका समुदाय ही 
उस अग्निको महाज्चाला थी॥ ६६॥ 

यथाग्निः सुमहानिदद्धः कक्षे चरति सानिलः। 
तथा जज्चाल भीष्मोऽपि दिव्यान्यस्त्राण्युदीरयन्‌॥ ६७॥ 
का जैसे प्रज्वलित अग्नि वायुका सहारा पाकर घास- 
फूँसके जंगलमें विचरती है, इसी प्रकार दिव्यास्त्रोंका प्रयोग 
करते हुए भीष्मजी भी शबरुसेनामें प्रज्वलित हो रहे थे॥ 
सोमकांश्च रणे भीष्मो जघ्ने पार्थपदानुगान्‌। 
न्यवारयत तत्‌ सैन्यं पाण्डवस्य महारथः॥ ६८॥ 
भीष्मने युद्धमें अर्जुनका अनुसरण करनेवाले 
सोमकवंशियोंको भी बाणोंद्वार गहरी चोट पहुँचायी। 
साथ ही उन महारथी वीरने पाण्डुनन्दन युधिष्ठिरकी 
सेनाको भी आगे बढ्नेसे रोक दिया॥६८॥ 
सुवर्णपुङ्खैरिषुभिः शितैः संनतपर्वभिः। 
नादयन्‌ स दिशो भीष्मः प्रदिशश्च महाहवे॥ ६९॥ 
झुको हुई गॉठवाले, सुवर्णपंखयुक्त तीखे बाणोंद्वारा 
शत्रुओंको मारकर भीष्म उस महायुद्धमें सम्पूर्ण दिशाओं 
और विदिशाओंको भी शब्दायमान करने लगे॥ ६९॥ 
पातयन्‌ रथिनो राजन्‌ हयांश्च सहसादिभिः। 
मुण्डतालवनानीव चकार स रथवब्रजान्‌॥ ७०॥ 
राजन्‌! रथियोंको गिराकर और सवारोंसहित 
घोड़ोंको मारकर उन्होंने रथोंके समुदायको मुण्डित 
ताड़वनके समान कर दिया॥७०॥ 
निर्मनुष्यान्‌ रथान्‌ राजन्‌ गजानश्वांश्च संयुगे। 
चकार समरे भीष्मः सर्वशस्त्रभृतां वरः॥ ७१॥ 
नरेश्वर! समस्त शस्त्रधारियोंमें श्रेष्ठ भीष्मने उस 
समरांगणमें रथों, हाथियों और घोड़ोंको मनुष्योंसे शून्य 
कर दिया॥७१॥ 
तस्य ज्यातलनिर्घोषं विस्फूर्जितमिवाशनेः। 
निशम्य सर्वतो राजन्‌ समकम्पन्त सैनिकाः॥ ७२॥ 
राजन्‌! वज्रकी गड़गड़ाहटके समान उनके 
धनुषकी प्रत्यंचाकी रंकारध्वनि सुनकर सब ओरके 
सैनिक काँपने लगे॥ ७२॥ 
अमोघा न्यपतन्‌ बाणाः पितुस्ते मनुजेश्वर। 
नासजन्त शरीरेषु भीष्मचापच्युताः शराः॥ ७३॥ 
मनुजेश्वर! आपके ताऊके द्वारा चलाये हुए बाण 
कभी खाली नहीं जाते थे। भीष्मके धनुषसे छूटे हुए 
सायक मनुष्योंके शरीरोंमें नहीं अटकते थे॥'७३॥ 
निर्मनुष्यान्‌ रथान्‌ राजन्‌ सुयुक्ताञ्जवनैहयैः । 
वातायमानानद्राक्षं ह्वियमाणात्‌ विशाम्पते॥ ७४॥ 


प्रजानाथ! हमने तेज घोड़ोंसे जुते हुए बहुत-से 
ऐसे रथ देखे, जिनमें कोई मनुष्य नहीं था और वे रथ 
वायुके समान शीघ्र गतिसे इधर-उधर खींचकर ले 
जाये जा रहे थे॥७४॥ 
चेदिकाशिकरूषाणां सहस्राणि चतुर्दश 
महारथाः समाख्याताः कुलपुत्रास्तनुत्यजः॥ ७५॥ 

वहाँ चेदि, काशि और करूष देशोंके चौदह हजार 
महारथी मौजूद थे, जिनकी बड़ी ख्याति थी, जो कुलीन 
होनेके साथ ही पाण्डवोंके लिये प्राणोंका परित्याग 
करनेको उद्यत थे॥७५॥ 
अपरावर्तिनः शूराः सुवर्णविकृतध्वजाः। 
संग्रामे भीष्ममासाद्य सवाजिरथकुञ्जराः ७६॥ 
जग्मुस्ते परलोकाय व्यादितास्यमिवान्तकम्‌। 

वे युद्धसे पीठ न दिखानेवाले, शौर्यसम्पन्न तथा 
सुवर्णमय ध्वज धारण करनेवाले थे। वे सब-के-सब 
युद्धमें मुँह फैलाये हुए कालके समान भीष्मके पास 
पहुँचकर घोड़े, रथ और हाथियोंसहित परलोकके 
पथिक हो गये॥ ७६३ ॥ 
न तत्रासीद रणे राजन्‌ सोमकानां महारथः ॥ ७७॥ 
यः सम्प्राप्य रणे भीष्मं जीविते स्म मनो दधे। 

राजन्‌! उस समय सोमकोंमें एक भी महारथी 
ऐसा नहीं था, जो युद्धभूमिमें भीष्मके पास पहुंचकर 
अपने मनमें जीवन-रक्षाकी आशा रखता हो॥ ७७३ ॥ 
तांश्च सर्वान्‌ रणे योधान्‌ प्रेतराजपुरं प्रति॥ ७८॥ 
नीतानमन्यन्त जना दृष्ट्वा भीष्मस्य विक्रमम्‌। 

उस समय लोगोंने भीष्मका अद्भुत पराक्रम 
देखकर यह मान लिया कि युद्धके मैदानमें जितने योद्धा 
उपस्थित हैं, वे सब यमराजके लोकमें गये हुएके ही 
समान हैं॥ ७८ ॥ 
न कश्चिदेनं समरे प्रत्युद्याति महारथः॥ ७९॥ 
ऋते पाण्डुसुतं वीरं श्वेताश्वं कृष्णसारथिम्‌ 
शिखण्डिनं च समरे पाञ्चाल्यममितौजसम्‌॥ ८०॥ 

उस समय श्रीकृष्ण जिनके सारथि थे और 
श्वेत घोड़े जिनके रथमें जुते हुए थे, उन पाण्डुनन्दन 
वीर अर्जुनको तथा अमित तेजस्वी पांचालराजपुत्र 
शिखण्डीको छोड़कर दूसरा कोई महारथी ऐसा नहीं 
था, जो समरांगणमें भीष्मके सामने जानेका साहस 
करता॥ ७९-८०॥ 


इति श्रीमहाभारते भीष्मपर्वणि क्षीष्मवधपर्वणि संकुलयुद्धे षोडशाधिकशततमोऽध्यायः॥ ११६॥ 
इस प्रकार श्रीमहाभारत धीष्पपर्वके अन्तर्गत भीव्मवधपर्वमें संकुलयुद्धविषयक एक सौ सोलहवोँ अध्याय पूरा हुआ॥ ११६॥ 

११५४ श्रीमहाभारते [ भीष्मपर्वणि 
सप्तदशाधिकशततमोऽध्यायः 
उभय पक्षकी सेनाओंका युद्ध, दुःशासनका पराक्रम तथा 
अर्जुनके द्वारा भीष्मका मूर्च्छित होना 
संजय उवाच अचिन्तयित्वा तान्‌ बाणान्‌ पिता देवब्रतस्तव। 
शिखण्डी तु रणे भीष्ममासाद्य पुरुषर्षभम्‌। अर्जुनं समरे क्रुद्धं वारयामास सायकैः॥ ८॥ 
दशभिनिंशितैर्भल्लैराजघान स्तनान्तरे॥ १॥ परंतु आपके पितृतुल्य देवत्रतने उन बाणोंकी कुछ 


संजय कहते हैं-महाराज! शिखण्डीने रणक्षेत्रमें 
पुरुषरत्न भीष्मजीके सामने पहुँचकर उनकी छातीमें 
दस तीखे भल्ल नामक बाण मारे॥१॥ 
शिखण्डिनं तु गाङ्गेयः क्रोधदीप्तेन चक्षुषा। 
सम्प्रैक्षत कटाक्षेण निर्दहन्निव भारत॥ २॥ 
भारत! गंगानन्दन भीष्मने क्रोधसे प्रज्वलित हुई 
दृष्टि एवं कनखियोंसे शिखण्डीकी ओर इस प्रकार 
देखा, मानो वे उसे भस्म कर डालेंगे॥२॥ 
स्त्रीत्वं तस्य स्मरन्‌ राजन्‌ सर्वलोकस्य पश्यतः। 
जाजघान रणे भीष्मः स च तन्नावबुद्धवान्‌॥ ३॥ 
राजन्‌! किंतु उसके स्त्रीत्वका विचार करके 
भीष्मजीने युद्धस्थलमें उसपर कोई आघात नहीं किया। 
इस बातको सब लोगोंने देखा; पर शिखण्डी इस बातको 
नहीं समझ सका॥ ३॥ 
अर्जुनस्तु महाराज शिखण्डिनमभाषत। 
अभिद्रवस्व त्वरितं जहि चैनं पितामहम्‌॥ ४॥ 
महाराज! उस समय अर्जुनने शिखण्डीसे कहा-- 
“वीर! तुम झटपट आगे बढो और इन पितामह भीष्मका 
वध कर डालो॥ ४॥ 
किं ते विवक्षया वीर जहि भीष्मं महारथम्‌। 
न ह्यन्यमनुपश्यामि कञ्चिद्‌ यौधिष्ठिरे बले॥ ५॥ 
यः शक्तः समरे भीष्मं प्रतियोद्धुमिहाहवे। 
ऋते त्वां पुरुषव्याघ्र सत्यमेतद्‌ ब्रवीमि ते॥ ६॥ 
“वीर! इस विषयमें बार-बार विचारने या संदेह 
निवारणके लिये कुछ कहनेकी आवश्यकता नहीं है। 
तुम महारथी भीष्मको शीघ्र मार डालो। युधिष्ठिरकी 
सेनामें तुम्हारे सिवा दूसरे किसीको ऐसा नहीं देखता, 
जो समरभूमिमें भीष्मका सामना कर सके। पुरुषसिंह! 
मैं तुमसे यह सच्ची बात कह रहा हूँ'॥ ५-६॥ 
एवमुक्तस्तु पार्थेन शिखण्डी भरतर्षभ। 
झारैर्नानाविधैस्तूर्ण 'पितामहमवाकिरत्‌॥ ७॥ 
भरतश्रेष्ठ! अर्जुनके ऐसा कहनेपर शिखण्डी तुरंत 
ही पितामह भीष्मपर नाना प्रकारके बाणोंकी वर्षा 
करने लगा॥ ७॥ 

भी परवा न करके समरमें कुपित हुए अर्जुनको अपने 
बाणोंद्वारा रोक दिया॥ ८॥ 
तथैव च चमूं सर्वा पाण्डवानां महारथः। 
अप्रैषीत्‌ स शरैस्तीक्ष्णैः परलोकाय मारिष॥ ९॥ 
आर्य! इसी प्रकार महारथी भीष्मने पाण्डवोंकी 
उस सारी सेनाको (जो उनके सामने मौजूद थी) अपने 
तीखे बाणांद्वारा मारकर परलोक भेज दिया॥ ९॥ 
तथैव पाण्डवा राजन्‌ सैन्येन महता वृताः। 
भीष्मं संछादयामासुर्मेधा इव दिवाकरम्‌॥ १०॥ 
राजन्‌! फिर विशाल सेनासे घिरे हुए पाण्डवोंने 
अपने बाणोंद्वारा भीष्मको उसी प्रकार ढक दिया, जैसे 
बादल सूर्यदेवको आच्छादित कर देते हैं॥१०॥ 
स समन्तात्‌ परिवृतो भारतो भरतर्षभ। 
निर्ददाह रणे शूरान्‌ वने वह्निरिव ज्वलन्‌॥ ११॥ 
भरतभूषण! उस रणक्षेत्रमें सब ओरसे घिरे हुए 
भीष्म वनमें प्रज्वलित हुए दावानलके समान शूरवीरोंको 
दग्ध करने लगे॥११॥ 
तत्राद्लुतमपश्याम तव पुत्रस्य पौरुषम्‌ `` 
अयोधयच्च यत्‌ पार्थं जुगोप च पितामहम्‌॥ १२॥ 
उस समय वहाँ हमने आपके पुत्र दुःशासनका अद्भुत 
पराक्रम देखा! एक तो वह अर्जुनके साथ युद्ध कर रहा था 
और दूसरे पितामह भीष्मकी रक्षामें भी तत्पर था॥१२॥ 
कर्मणा तेन समरे तव पुत्रस्य धन्विनः। ... 
दुःशासनस्य तुतुषुः सर्वे लोका महात्मनः॥ १३॥ 
राजन्‌! युद्धमें आपके धनुर्धर महामनस्वी -पुत्र 
दुःशासनके उस पराक्रमसे सब लोग बड़े संतुष्ट हुए॥१३॥ 
यदेकः समरे पार्थान्‌ सार्जुनान्‌ समयोधयत्‌। ¬` 
न चैनं पाण्डवा युद्धे वारयामासुरुल्बणम्‌॥ ९४॥ 
वह समरभूमिमें अकेला ही अर्जुनसहित समस्त 
कुन्तीकुमारोंसे युद्ध कर रहा था; वहाँ पाण्डव उस 
प्रचण्ड पराक्रमी दुःशासनको रोक नहीं पाते थे॥ १४॥ 
दुःशासनेन समरे रथिनो विरथीकृताः। . 
सादिनश्च महेष्वासा हस्तिनश्च महाबलाः॥ १५॥ 
विनिर्भिन्नाः शैस्तीक्ष्णै्िपेतुर्वसुधातले। 


भीष्मवधपर्व ] 


सप्तदशाधिकशततमोऽध्यायः 

दुःशासने वहाँ युद्धके मैदानमै कितने 
रथियोंको रथहीन कर दिया। उसके तीखे a 
विदीर्ण होकर बहुत-से महाधनुर्धर घुड्सवार और 
महाबली गजारोही पृथ्वीपर गिर पड़े॥ १५६ ॥ 
शरातुरास्तथैवान्ये दन्तिनो विद्रुता दिशः॥ १६॥ 
यथाग्निरिनधनं प्राप्य ज्वलेद्‌ दीप्ताचिरुल्बणम्‌। 
तथा जज्चाल पुत्रस्ते पाण्डुसेनां विनिर्दहन्‌॥ १७॥ 
उसके बाणोंसे आतुर होकर बहुत-से दन्तार 
हाथी भी चारों दिशाओंमें भागने लगे। जैसे आग ईधन 
पाकर दहकती हुई लपटोंके साथ प्रचण्ड वेगसे 
प्रज्वलित हो उठती है, उसी प्रकार पाण्डव-सेनाको 
दग्ध करता हुआ आपका पुत्र दुःशासन अपने तेजसे 
प्रज्वलित हो रहा था॥१६-१७॥ 
तं भारतमहामात्रं पाण्डवानां महारथः। 
. जेतुं नोत्सहते कश्चिन्नाभ्युद्यातुं कथंचन॥ १८॥ 
ऋते महेन्द्रतनयाच्छ्वेताश्वात्‌ कृष्णसारथेः। 
कृष्णसारथि, श्वेतवाहन महेन्द्रकुमार अर्जुनको 
छोड़कर दूसरा कोई भी पाण्डव महारथी भरतकुलके 
उस महाबली वीरको जीतने या उसके सामने जानेका 
साहस किसी प्रकार न कर सका॥१८३॥ 
स हि तं समरे राजन्‌ निर्जित्य विजयोऽर्जुनः १९॥ 
भीष्ममेवाभिदुद्राव सर्वसैन्यस्य पश्यतः। 
राजन्‌! विजयी अर्जुनने समरभूमिमें दुःशासनको 
जीतकर समस्त सेनाओंके देखते-देखते भीष्मपर ही 
आक्रमण किया॥१९३॥ 
विजितस्तव पुत्रोऽपि भीष्मबाहुव्यपाश्रयः॥ २०॥ 
पुनः पुनः समाश्वस्य प्रायुध्यत मदोत्कटः। 
अर्जुनस्तु रणे राजन्‌ योधयन्‌ संव्यराजत॥ २१॥ 
भीष्मकी भुजाओंके आश्रयमें रहनेवाला 
आपका मदोन्मत्त पुत्र दुःशासन पराजित होनेपर भी 
बार-बार सुस्ताकर बड़े वेगसे युद्ध करता था। राजन्‌! 
अर्जुन उस रणक्षेत्रमें युद्ध करते हुए बड़ी शोभा पा 
रहे थे॥२०-२१॥ 
शिखण्डी तु रणे राजन्‌ विव्याधैव पितामहम्‌ 
शरैरशनिसंस्पर्शैस्तथा सर्पविषोपमैः॥ २२॥ 
महाराज! उस समय रणक्षेत्रमे शिखण्डी वञ्रके 
समान स्पर्शवाले तथा सर्पविषके समान भयंकर 
बाणोद्वारा पितामह भीष्मको घायल करने लगा॥२२॥ 
न च स्म ते रुजं चक्रुः पितुस्तव जनेश्वर। 
स्मयमानस्तु गाङ्गेयस्तान्‌ बाणाञ्जगृहे तदा॥ २३॥ 
परंतु जनेश्वर! उसके चलाये हुए वे बाण आपके 

ताऊके शरीरमें कोई घाव या वेदना नहीं उत्पन्न कर 

पाते थे। गंगानन्दन भीष्म उस समय मुसकराते हुए उन 

बाणोंको चोट सह रहे थे॥ २३॥ 

उष्णार्तो हि नरो यद्दजलधाराः प्रतीच्छति। 

तथा जग्राह गाङ्गेयः शरधाराः शिखण्डिनः २४॥ 
जैसे गर्मीसे कष्ट पानेवाला मनुष्य अपने ऊपर 

जलको धारा ग्रहण करता है, उसी प्रकार गंगानन्दन भीष्म 

शिखण्डीको बाणधाराको ग्रहण कर रहे थे॥ २४॥ 

तं क्षत्रिया महाराज ददृशुर्घोरमाहवे। 

भीष्मं दहन्तं सैन्यानि पाण्डवानां महात्मनाम्‌॥ २५॥ 
महाराज! उस युद्धस्थलमें समस्त क्षत्रियोंने 

देखा, भयंकर रूपधारी भीष्म महामना पाण्डवोंकी 

सेनाओंको दग्ध कर रहे थे॥ २५॥ 

ततोऽब्रवीत्तव सुतः सर्वसैन्यानि मारिष। 

अभिद्रवत संग्रामे फाल्गुनं सर्वतो रणे॥ २६॥ 
आर्य! उस समय आपके पुत्रने अपने समस्त 

सैनिकांसे कहा--' वीरो! तुमलोग समरभूमिमें अर्जुनपर 

चारों ओरसे धावा करो॥ २६॥ 

भीष्मो वः समरे सर्वान्‌ पालयिष्यति धर्मवित्‌। 

ते भयं सुमहत्‌ त्यक्त्वा पाण्डवान्‌ प्रति युध्यत॥ २७॥ 
'धर्मज्ञ भीष्म समरांगणमें तुम सब लोगोंको रक्षा 

करेंगे। अतः तुमलोग महान्‌ भयका परित्याग करके 

पाण्डवोंके साथ युद्ध करो॥ २७॥ 

हेमतालेन महता भीष्मस्तिष्ठति पालयन्‌। 

सर्वेषां धार्तराष्ट्राणां समरे शर्म वर्म च॥२८॥ 
सुवर्णमय तालचिहनसे युक्त विशाल ध्वजसे 

सुशोभित होनेवाले भीष्मजी हम सबको रक्षा करते हुए 

युद्धके मैदानमें खड़े हैं। हम सभी धृतराष्ट्रपुत्रोके लिये 

ये ही कल्याणकारी आश्रय और कवच हैं ॥२८॥ 

त्रिदशाऽपि समुद्युक्ता नालं भीष्मं समासितुम्‌। 

किमु पार्था महात्मानं मर्त्यभूता महाबलाः॥ २९॥ 
“यदि सम्पूर्ण देवता भी एकत्र हो युद्धके लिये 

उद्योग करें तो वे भी भीष्मका सामना करनेमें समर्थ 

नहीं हो सकते; फिर कुन्तीके महाबली पुत्र तो मरणधर्मा 

मनुष्य ही हैं। वे उन महात्मा भीष्मका सामना क्या कर 

सकते हैं ?॥ २९॥ 

तस्माद्‌ द्रवत मा योधाः फाल्गुनं प्राप्य संयुगे। 

अहमद्य रणे यत्तो योधयिष्यामि पाण्डवम्‌॥ ३०॥ 

सहितः सर्वतो तत्तैर्भवद्धिर्वसुधाधिपैः। 
“अतः योद्धाओ ! युद्धभूमिमें अर्जुनको सामने पाकर 

पीछे न भागो। मैं स्वयं समरांगणमें प्रयत्नपूर्वक आज 

पाण्डुकुमार अर्जुनके साथ युद्ध करूँगा। तुम सब नरेश 
सब ओरसे सावधान होकर मेरे साथ रहो'॥३० २ ॥ 
ता त्वा तु वचो राजंस्तव पुत्रस्य धन्विन: ॥ ३१॥ 
सर्व योधाः सुसंरब्धा बलवन्तो महाबलाः। 
राजन्‌! आपके धनुर्धर पुत्रकी ये जोशभरी बातें 
सुनकर वे सभी महाबली और शक्तिशाली योद्धा रोषमें 
भर गये॥ ३१३ ॥ 
ते विदेहाः कलिङ्गाश्च दासेरकगणाश्च ह॥ ३२॥ 
अभिपितुर्निषादाशच सौवीराश्च महारणे। 
बाह्णीका दरदाश्चैव प्रतीच्योदीच्यमालवाः॥ ३३॥ 
अभीषाहाः शूरसेनाः शिबयोऽथ वसातयः। 
शाल्वाः शकास्त्रिगर्ताश्च अम्बष्ठाः केकयैः सह॥ ३४॥ 
अभिपेतू रणे पार्थ पतङ्गा इव पावकम्‌। 
चे विदेह, कलिंग, दासेरक, निषाद, सौवीर, 
बाह्लीक, दरद, प्रतीच्य, उदीच्य, मालव, अभीषाह, 
शूरसेन, शिबि, वसाति, शाल्व, शक, त्रिगर्त, अम्बष्ठ 
और केकयदेशोंके नरेशगण उस महायुद्धमें कुन्तीकुमार 
अर्जुनपर उसी प्रकार धावा करने लगे, जैसे पतंग 
प्रज्वलित आगपर टूटे पड़ते हैं॥ ३२-३४३ ॥ 
शलभा इव राजेन्द्र पार्थमप्रतिमं रणे। 
एतान्‌ सर्वान्‌ सहानीकान्‌ महाराज महारथान्‌॥ ३५॥ 
दिव्यान्यस्त्राणि संचिन्त्य प्रसंधाय धनंजयः। 
स  तेरस्त्रैमहावेगर्ददाह सुमहाबलः॥ ३६॥ 
शरप्रतापेर्बीभत्सुः पतङ्गानिव पावकः। 
राजेन्द्र! उस रणक्षेत्रमें कुन्तीकुमार अर्जुन 
अप्रतिम तेजस्वी वीर थे और पूर्वोक्त नरेश उनके 
सामने पतंगोंके समान दौड़े चले आ रहे थे। महाराज! 
महाबली धनंजयने दिव्यास्त्रोंका चिन्तन करके उनका 
धनुषपर संधान किया और उन महावेगशाली अस्त्रोंद्वारा 
सेनासहित इन समस्त महारथियोंको जलाकर भस्म कर 
डाला। जैसे आग पतंगोंको जलाती है, उसी प्रकार 
अर्जुनने अपने बाणोंके प्रतापसे उन सबको दग्ध कर 
दिया॥ ३५-३६३ ॥ 
तस्य बाणसहस्राणि सृजतो दृढधन्विनः॥ ३७॥ 
दीप्यमानमिवाकाशे गाण्डीवं समदृश्यत। 
सुदृढ़ धनुष धारण करनेवाले अर्जुन जब 
सहस्रो बाणोंकी सृष्टि करने लगे, उस समय उनका 
गाण्डीव धनुष आकाशमें प्रज्चलित-सा दिखायी देने 
लगा॥ ३७३ ॥ 
ते शरार्ता महाराज विप्रकीर्णमहाध्वजाः॥ ३८॥ 
नाभ्यवर्तन्त राजानः सहिता वानरध्वजम्‌। 

[ भीष्मपर्वणि 


महाराज! वे सब नरेश बाणोंसे पीड़ित हो गये थे। 
उनके विशाल ध्वज छिन्न-भिन्न होकर बिखर गये थे। 
वे सब राजा एक साथ मिलकर भी कपिध्वज अर्जुनके 
सामने टिक न सके॥ ३८३ ॥ 
सध्वजा रथिनः पेतुर्हयारोहा हयैः सह॥ ३९॥ 
सगजाश्च गजारोहा: किरीटिशरताडिताः। 
ततोऽर्जुनभुजोत्सृष्टैरावृताऽऽसीद्‌ वसुन्धरा॥ ४०॥ 
विद्रवद्धिशच बहुधा बलै राज्ञां समन्ततः। 

किरीटधारी अर्जुनके बाणोंसे पीड़ित हो रथी 
अपने ध्वजोंके साथ ही पृथ्वीपर गिर पड़े, घुड्सवार 
घोड़ोंके साथ ही धराशायी हो गये और हाथियोंसहित 
हाथीसवार भी ढह गये। अर्जुनको भुजाओंसे छूटे हुए 
बाणोंसे एवं अनेक भागोंमें विभक्त होकर चारों ओर 
भागती हुई राजाओंकी सेनाओंसे वहाँकी सारी पृथ्वी 
व्याप्त हो रही थी॥ ३९-४०३ ॥ 
अथ पार्थो महाराज द्रावयित्वा वरूथिनीम्‌॥ ४१॥ 
दुःशासनाय सुबहून्‌ प्रेषयामास सायकान्‌। 

महाराज! उस समय अर्जुनने आपकी सेनाको 
भगाकर दुःशासनपर बहुत-से सायकोंका प्रहार 
किया॥ ४१३॥ 
ते तु भित्त्वा तव सुतं दुःशासनमयोमुर्राः॥ ४२॥ 
धरणीं विविशुः सर्वे वल्मीकमिव पऱ्नगाः। 

वे समस्त लोहमुख बाण आपके पुत्र दुःशासनको 
विदीर्ण करके उसी प्रकार धरतीमें समा गये, जैसे सर्प 
बाँबीमें प्रवेश करते हैं॥ ४२३ ॥ 
हयांश्चास्य ततो जघ्ने सारथिं च न्यपातयत्‌॥ ४३॥ 


विविंशतिं च विंशत्या विरथं कृतवान्‌ प्रभुः। 
आजघान भृशं चैव पञ्चभिर्नतपर्वभिः॥ ४४॥ 
तत्पश्चात्‌ शक्तिशाली अर्जुनने दुःशासनके घोड़ों 


तथा सारथिको भी मार गिराया और विविंशतिको भी 
बीस बाणोंसे मारकर उसे रथहीन कर दिया। इसके बाद 
पुनः झुकी हुई गाँठवाले पाँच बाणोंद्वारा उसे अत्यन्त 
घायल कर दिया॥ ४३-४४॥ 
कृपं विकर्ण शल्यं च विद्ध्वा बहुभिरायसैः । 
चकार विरथांश्चैव कौन्तेयः श्वेतवाहनः॥ ४५॥ 
तदनन्तर श्वेतवाहन कुन्तीकुमार अर्जुनने कृपाचार्य, 
विकर्ण तथा शल्यको भी लोहेके बने हुए बहुत-से 
बाणोंद्वारा रथहीन कर दिया॥ ४५॥ 
एवं ते विरथाः सर्वे कृपः शल्यश्च मारिष। - 
दुःशासनो विकर्णश्च तथैव च विर्विशतिः॥ ४६॥ 
सम्प्राद्रवन्त समरे निर्जिताः सव्यसाचिना। 

माननीय नरेश! इस प्रकार हुए 
he शल्य, तरु 
शति अर्जुनसे परास्त भूमिमें 
उधर भाग गये॥ ४६३ ॥ हो. उस समरे हा 
पूर्वाह्ले भरतश्रेष्ठ पराजित्य महारथान्‌ 
प्रजज्वाल a पार्थो विधूम इव यावक | क. 
भरतश्रष्ठ! इस प्रकार दसवें दिनके पूर्वाहृकालमें 
उन महारथियोंको पराजित करके कुन्तीकुमार 
अर्जुन रणभूमिमें धूमरहित अग्निके समान प्रकाशित 
होने लगे॥ ४७३ ॥ 
तथैव शरवर्षेण भास्करो रश्मिवानिव॥ ४८ ॥ 
अन्यानपि महाराज तापयामास पार्थिवान्‌। 
महाराज! इसी प्रकार अंशुमाली सूर्यके समान 
अन्यान्य राजाओंको भी वे अपने बाणोंकी वर्षासे संतप्त 
करने लगे॥ ४८३ ॥ 
पराङ्मुखीकृत्य तथा शरवर्षैर्महारथान्‌॥ ४९ ॥ 
प्रावर्तयत संग्रामे शोणितोदां महानदीम्‌। 
मध्येन कुरुसैन्यानां पाण्डवानां च भारत॥ ५०॥ 
और भारत! उन सब महारथियोंको बाण- 
वर्षाद्वारा विमुख करके अर्जुने संग्रामभूमिमें कौरव- 
पाण्डवोंको सेनाओंके बीच रक्तकी बहुत बड़ी नदी 
बहा दी॥४९-५०॥ 
राजाश्च रथसङ्घाश्च बहुधा रथिभिहताः। 
रथाश्च निहता नागैर्हयाश्चैव पदातिभिः॥ ५१॥ 
रथियोंद्वारा बहुत-से हाथी तथा रथसमूह नष्ट कर 
दिये गये। हाथियोंने कितने ही रथ चौपट कर दिये 
` और पैदल सिपाहियोंने सवारोंसहित बहुत-से घोड़े मार 
गिराये॥ ५१॥ 
अन्तराच्छिद्यमानानि शरीराणि शिरांसि च। 
निपेतुर्दिक्षु सर्वासु गजाश्वरथयोधिनाम्‌॥ ५२॥ 
हाथी, घोड़े तथा रथोंपर बैठकर युद्ध करनेवाले 
सैनिकोंके शरीर और मस्तक बीच-बीचसे कटकर सब 
दिशाओंमें गिर रहे थे॥ ५२॥ 
छन्नमायोधनं राजन्‌ १। 
पतितैः यात्यमानैशच राजपुत्रैर्महारथैः ॥ ५३ ॥ 
राजन्‌! वहाँ गिरे और गिराये जाते हुए कुण्डल 
और अंगदधारी महारथी 2002 मृत शरीरोंसे सारी 
युद्धभूमि आच्छादित हो रही थी॥५२॥ 
रथनेमिनिकृत्तःथ. गजैश्चैवावपोथितेः। 
पादाताएचाप्यधावन्त साश्वाश्च हययोधिनः॥ ५४॥ 
उनमेंसे कितने ही रथोंके पहियोंसे कट गये 

थे और कितनोंहीको हाथियोंने अपनी सूँड्रोसे पकड़कर 
धरतीपर दे मारा था एवं कितने ही पैदल सैनिक तथा 
अपने अश्वोंसहित घुड़सवार योद्धा वहाँसे भाग गये 
थे॥ ५४॥ 
गजाश्च रथयोधाश्च परिपेतुः समन्ततः । 
विकोर्णाश्च रथा भूमौ भग्नचक्रयुगध्वजा: ॥ ५५॥ 
वहाँ सब ओर हाथी तथा रथयोद्धा धराशायी 
हो रहे थे। पहिये, जुए और ध्वजोंके छिन्न-भिन्न हो 
जानेसे बहुसंख्यक रथ धरतीपर बिखरे पड़े थे॥५५॥ 
तद्‌ गजाशवरथौघानां रुधिरेण समुक्षितम्‌। 
छन्नमायोधनं रेजे रक्ताभ्रमिव शारदम्‌॥ ५६॥ 
हाथी, घोडे तथा रथियोंके समुदायके रक्तसे 
ढको और भीगी हुई वह सारी युद्धभूमि शरद्‌ -ऋतुकी 
संध्याके लाल बादलोंके समान शोभा पा रही 
थी॥५६॥ 
श्वानः काकाश्च गृश्नाएच वृका गोमायुभिः सही 
प्रणेदुर्भक्ष्यमासाद्य विकृताश्च मृगद्विजाः ॥ ५७॥ 
कुत्ते कौए, गीध, भेड्यि तथा गीदड़ आदिं 
विकराल पशु-पक्षी वहाँ अपना आहार पाकर हर्षनाद 
करने लगे॥ ५७॥ 
वबुर्बहुविधाश्चैव दिक्षु सर्वासु मारुताः। 
दृश्यमानेषु रक्षःसु भूतेषु च नदत्सु च॥ ५८॥ 
सम्पूर्ण दिशाओंमें अनेक प्रकारको वायु प्रवाहित 
हो रही थी। सब ओर राक्षस और भूतगण गरजते 
दिखायी देते थे॥५८॥ 
काञ्चनानि च दामानि पताकाश्च महाधनाः। 
धूयमाना व्यदृश्यन्त सहसा मारुतेरिताः॥ ५९॥ 
सोनेके हार बिखरे पड़े थे, बहुमूल्य पताकाएँ. 
सहसा वायुसे प्रेरित होकर फहराती दिखायी देती 
थीं॥५९॥ 
इवेतच्छत्रसहस्त्राणि सध्वजाश्च महारथाः। 
विकीर्णाः समदृश्यन्त शतशोऽथ सहस्रशः ६०॥ 
सहस्रो सफेद छत्र इधर-उधर गिरे थे, ध्वजों- 
सहित सैकड़ों और हजारों महारथी सब ओर बिखरे 
दिखायी देते थे॥ ६०॥ 
सपताकाश्च मातङ्गा दिशो जग्मुः शरातुराः। 
क्षत्रियाश्च मनुष्येन्द्र गदाशकितिधनुर्धराः॥ ६१ ॥ 
समन्ततश्च दूश्यन्ते पतिता धरणीतले। 
बाणोंकी वेदनासे आतुर हो पताकाओसहित 
बड़े-बड़े हाथी चारों दिंशाओंमें चक्कर काट रहे 
थे। नरेन्द्र! गदा, शक्ति और धनुष धारण किये हुए 

'बहुत-से क्षत्रिय सब ओर पृथ्वीपर पड़े दृष्टिगोचर हो 

रहे थे॥६१३॥ 

ततो भीष्मो महाराज दिव्यमस्त्रमुदीरयन्‌॥ ६२॥ 

अभ्यधावत कौन्तेयं मिषतां सर्वधन्विनाम्‌। 
महाराज! तदनन्तर भीष्मने दिव्य अस्त्र प्रकट 

करते हुए वहाँ समस्त धनुर्धरोंके देखते-देखते कुन्ती- 

कुमार अर्जुनपर धावा किया॥६२३॥ 

तं शिखण्डी रणे यान्तमभ्यद्रवत दंशितः॥ ६३॥ 

ततः समाहरद्‌ भीष्मस्तदस्त्रं पावकोपमम्‌। 


श्रीमहाभारते 


[ भीष्मपर्वणि 


उस समय कवचधारी शिखण्डीने युद्धके लिये 
आगे बढ़ते हुए भीष्मपर आक्रमण किया। शिखण्डीको 
सामने देख भीष्मने अपने अग्निके समान तेजस्वी 
उस दिव्यास्त्रको समेट लिया॥ ६३३ ॥ 
त्वरितः पाण्डवो राजन्‌ मध्यमः श्वेतवाहनः। 
निजघ्ने तावकं सैन्यं मोहयित्वा पितामहम्‌॥ ६४॥ 

राजन्‌! इसी बीचमें मध्यम पाण्डव श्वेतवाहन 
अर्जुन तुरंत ही पितामह भीष्मको मूच्छित करके आपकी 
सेनाका संहार करने लगे॥ ६४॥ 


इति श्रीमहाभारते भीष्मपर्वणि भीष्मवधपर्वणि संकुलयुद्धे सप्तदशाधिकशततमोऽध्यायः॥ ११७॥ 
इस प्रकार श्रीमहाभारत भीष्मपर्वके अन्तर्गत भीव्मवध्षपर्वमें संकुलयुद्धविषयक एक सौ सत्रहवों अध्याय पूरा हुआ॥ ११७॥ 
~~~ I~ 


अष्टादशाधिकशततमोऽध्यायः 
भीष्मका अदभुत पराक्रम करते हुए पाण्डव-सेनाका भीषण संहार 


संजय उवाच 
समं व्यूढेष्वनीकेषु भूयिष्ठेष्वनिवर्तिनः। 
ब्र्मलोकपराः सर्वे समपद्यन्त भारत॥ १॥ 
संजय कहते हैं-भरतनन्दन! दोनों पक्षकी 
सेनाओंको समानरूपसे व्यूहबद्ध करके खड़ा किया 
गया था। अधिकांश सैनिक उस व्यूहमें ही स्थित थे। 
वे सब-के-सब युद्धमें पीठ न दिखानेवाले तथा 
ब्रहलोकको ही अपना परम लक्ष्य मानकर युद्धमें 
तत्पर रहनेवाले थे॥ १॥ 
न ह्ानीकमनीकेन समसज्जत संकुले। 
रथा न रथिभिः सार्धं पादाता न पदातिभिः॥ २॥ 
परंतु उस घमासान युद्धमें (सेनाओंका व्यूह 
भंग हो गया और युद्धके निश्चित नियमोंका उल्लंघन 
होने लगा) सेना सेनाकै साथ योग्यतानुसार नहीं 
'लड़ती थी, न रथी रथियोंके साथ युद्ध करते थे, न 
पैदल पैदलोंके साथ॥ २॥ 
अशवा नाशवैरयुध्यन्त गजा न गजयोधिभिः। 
उन्मत्तवन्महाराज युध्यन्ते तत्र भारत॥३॥ 
घुड्सवार घुड्सवारोंके साथ और हाथीसवार 
हाथीसवारोंके साथ नहीं लड़ते थे। भरतवंशी महाराज! 
सब लोग उन्मत्त-से होकर वहाँ योग्यताका विचार 
किये बिना सबके साथ युद्ध करते थे॥३॥ 
महान्‌ व्यतिकरो रौद्रः सेनयोः समपद्यत। 
नरनागगणेष्वेवं विकीर्णेषु च सर्वशः॥ ४॥ 
उन दोनों सेनाओंमें अत्यन्त भयंकर घोलमेल 
हो गया। इसी तरह मनुष्य और हाथियोंके समूह सब 


ओर बिखर गये थे॥४॥ 
क्षये तस्मिन्‌ महारौद्रे निर्विशेषमजायत। 
ततः शल्यः कृपश्चैव चित्रसेनश्च भारत॥ ५॥ 
दुःशासनो विकर्णश्च रथानास्थाय भास्वरान्‌। 
पाण्डवानां रणे शूरा ध्वजिनीं समकम्पयन्‌॥ ६॥ 
उस महाभयंकर युद्धमें किसीकी कोई विशेष 
पहचान नहीं रह गयी थी। भारत! तदनन्तर शल्य, 
कृपाचार्य, चित्रसेन, दुःशासन और विकर्ण-ये कौरववीर 
चमचमाते हुए रथोंपर बैठकर पाण्डवोंपर चढ़ आये 
और रणक्षेत्रमें उनकी सेनाको कँपाने लगे॥५-६॥ 
सा वध्यमाना समरे पाण्डुसेना महात्मभिः । 
भ्राम्यते बहुधा राजन्‌ मारुतेनेव नौर्जले॥ ७॥ 
राजन्‌! जैसे वायुके थपेडे खाकर नौका जलमें 
चक्कर काटने लगती है, उसी प्रकार उन महामनस्वी 
वीरोद्वारा समरांगणमें मारी जाती हुई पाण्डवसेना 
बहुधा इधर-उधर भटक रही थी॥ ७॥ 
यथा हि शैशिरः कालो गवां मर्माणि कृन्तति। 
तथा पाण्डुसुतानां वै भीष्मो मर्माणि कृन्तति॥ ८॥ 
जैसे शिशिरकाल गौओंके मर्मस्थानोंका उच्छेद 
करने लगता है,उसी प्रकार भीष्म पाण्डवोंके मर्म- 
स्थानोंको विदीर्ण करने लगे॥८॥ 
तथैव तव सैन्यस्य पार्थेन च महात्मना। 
नवमेघप्रतीकाशाः पातिता बहुधा गजाः॥ ९॥ 
इसी प्रकार महात्मा अर्जुनने आपकी सेनाके 
नूतन मेघके समान काले रंगवाले बहुत-से हांथी 
मार गिराये॥९॥ 


भीष्मवधपर्व ] 


~ रोष्टादशाधिकशततमोश्याय ११९१ 


११५९ 
मृद्यमानाश्च दृश्यन्ते नरयूथपाः 
मभिला पार्थेन :। सेनापतिकी यह बात सुनकर सोमक और संजय 
पेतुरार्तस्वर घोरं नाराचैश्च सहर्त्रशः॥ १०॥ | वीर बाणोंकी भारी वर्षसे घायल होनेपर भी गंगानन्दन 
तुः कृत्वा तत्र महागजाः। भीष्मको ओर दौड़े॥ १८ ॥ 


अर्जुनके द्वारा बहुत-से पैदलोंके मिट्टीमै 
मिलते त दे रहे थे। नाराचों और वि पीड़ित 
हुए सहस्नों महान्‌ गज घोर आर्तनाद प 
गिर रहे थे॥१०३॥ पना करके पुपर 
आनद्धाभरणैः कायैिहतानां महात्मनाम्‌ 
छन्नमायोधनं रेजे शिरोभिश्च सकुण्डले ॥ 2 

मारे गये महामनस्वी वीरोंके आभरणभूषित शरीरों 
और कुण्डलमण्डित मस्तकोंसे आच्छादित हुई वह 
रणभूमि बड़ी शोभा पा रही थी॥१११॥ 
तस्मिन्नेव महाराज महावीरवरक्षये॥ १२॥ 
भीष्मे च युधि विक्रान्ते पाण्डवे च धनंजये। 
ते पराक्रान्तमालोक्य राजन्‌ युधि पितामहम्‌॥ १३॥ 
अभ्यवर्तन्त ते पुत्राः सर्वे सैन्यपुरस्कृता:। 
इच्छन्तो निधनं युद्धे स्वर्ग कृत्वा परायणम्‌॥ १४॥ 
पाण्डवानभ्यवर्तन्त तस्मिन्‌ वीरवरक्षये। 

महाराज! बड़े-बड़े वीरोंका विनाश करनेवाले 
उस महायुद्धमें जब एक ओर भीष्म और दूसरी ओर 
पाण्डुनन्दन धनंजय पराक्रम प्रकट कर रहे थे, उस 
समय पितामह भीष्मको महान्‌ पराक्रममें प्रवृत्त देख 
आपके सभी पुत्र सेनाओंके साथ स्वर्गको अपना परम 
लक्ष्य बनाकर युद्धमें मृत्यु चाहते हुए पाण्डवोपर चढ़ 
आये॥१२-१४३॥ 
पाण्डवाऽपि महाराज स्मरन्तो विविधान्‌ बहून्‌॥ १५॥ 
क्लेशान्‌ कृतान्‌ सपुत्रेण त्वया पूर्व नराधिप। 
भयं त्यक्त्वा रणे शूरा ब्रह्मलोकाय तत्पराः॥ १६॥ 
तावकांस्तव पुत्रांश्च योधयन्ति प्रहृष्टवत्‌। 
` राजन्‌! नरेश्वर! शूरवीर पाण्डव भी पुत्रोंसहित 
आपके दिये हुए नाना प्रकारके अनेक क्लेशोंका स्मरण 
करके युद्धमें भय छोड़कर ब्रह्मलोक जानेके मा 
उत्सुक हो बड़ी प्रसन्नताके साथ आपके सैनिकों और 
पुत्रोंक साथ युद्ध करने लगे॥१५-१६३॥ 
सेनापतिस्तु समरे प्राह सेनां महारथ:॥ १७॥ 
अभिद्रवत गाङ्गेयं सोमकाः सृञ्जयैः सह। 

उस समय समरभूमिमें पाण्डव-सेनापति महारथी 
धृष्टद्युम्नने अपनी सेनासे कहा-'सोमको! तुम संजय 
वीरोंको साथ लेकर गंगानन्दन भीष्मपर टूट पडो'॥ 
सेनापतिवचः श्रुत्वा सोमकाः सृञ्जयाश्च ते॥ १८॥ 
अभ्यद्रवन्त गाङ्गेयं शरवृष्ट्या समाहताः 


वध्यमानस्ततो राजन्‌ पिता शान्तनवस्तव॥ १९॥ 
अमर्षवशमापन्नो योधयामास सुञ्जयान्‌। 
राजन्‌! तब आपके पितृतुल्य शान्तनुनन्दन भीष्म 
बाणोंको मार खाकर अमर्षमें भर गये और सुंजयोंके 
साथ युद्ध करने लगे॥१९३॥ 
तस्य कीर्तिमतस्तात पुरा रामेण धीमता॥ २०॥ 
सम्प्रदत्तास्त्रशिक्षा वै परानीकविनाशनी। 
स तां शिक्षामधिष्ठाय कुर्वन्‌ परबलक्षयम्‌॥ २१॥ 
अहन्यहनि पार्थानां वृद्धः कुरुपितामहः। 
भीष्मो दश सहस्त्राणि जघान परवीरहा॥ २२॥ 
तात! पूर्वकालमें परम बुद्धिमान्‌ परशुरामजीने उन 
यशस्वी भीष्मको शत्रु-सेनाका विनाश करनेवाली जो 
अस्त्रशिक्षा प्रदान की थी, उसका आश्रय लेकर 
पाण्डवपक्षीय शत्रु-सेनाका संहार करते हुए कुरुकुलके 
वृद्ध पितामह एवं शत्रुवीरोंका नाश करनेवाले भीष्म 
नित्यप्रति दस हजार मुख्य योद्धाओंका वध करते आ 
रहे थे॥२०-२२॥ 
तस्मिस्तु दशमे प्राप्ते दिवसे भरतर्षभ। 
भीष्मेणैकेन मत्स्येषु पञ्चालेषु च संयुगे॥ २३॥ 
गजाशवममितं हत्वा हताः सप्त महारथाः। 
हत्वा पञ्च सहस्त्राणि रथानां प्रपितामहः॥ २४॥ 
नराणां च महायुद्धे सहस्त्राणि चतुर्दश। 
दन्तिनां च सहस्त्राणि हयानामयुतं पुनः॥ २५॥ 
शिक्षाबलेन निहतं पित्रा तव विशाम्पते। 
भरतश्रेष्ठ! उस दसवें दिनके आनेपर एकमात्र 
भीष्मने युद्धमें मत्स्य और पांचालदेशको सेनाओंके 
अगणित हाथी, घोड़ोंको मारकर सात महारथियोंका 
वध कर डाला। प्रजानाथ! फिर पाँच हजार रथियोंका 
वध करके आपके पितृतुल्य भीष्मने अपने अस्त्र- 
शिक्षाबलसे उस महायुद्धमें चौदह हजार पैदल सिपाहियों, 
एक हजार हाथियों और दस हजार घोड़ोंका संहार 
कर डाला॥२३-२५३॥ 
ततः सर्वमहीपानां क्षपयित्वा वरूथिनीम्‌॥ २६॥ 
विराटस्य प्रियो भ्राता शतानीको निपातितः। 
शतानीकं च समरे हत्वा भीष्मः प्रतापवान्‌॥ २७॥ 
सहस्राणि महाराज राज्ञां भल्लैरपातयत्‌। 
तदनन्तर समस्त भूमिपालोंकी सेनाका उच्छेद 
करके राजा विराटके प्रिय भाई शतानीकको मार 


२१६० 


श्रीमहाभारते 


[ भीष्मपर्वणि 


गिराया । महाराज! शतानीकको रणक्षेत्रमें मारकर प्रतापी 
भीष्मने भल्ल नामक बाणोंद्वारा एक हजार नरेशोंको 
धराशायी कर दिया॥२६-२७३ ॥ 
उद्विग्नाः समरे योधा विक्रोशन्ति धनंजयम्‌॥ २८॥ 
ये च केचन पार्थानामभियाता धनंजयम्‌। 
राजानो भीष्ममासाद्य गतास्ते यमसादनम्‌॥ २९॥ 
उस रणक्षेत्रमें समस्त योद्धा भीष्मके भयसे 
उद्विग्न हो अर्जुनको पुकारने लगे। पाण्डवपक्षके जो 
कोई नरेश अर्जुनके साथ गये थे, वे भीष्मके सामने 
पहुँचते ही यमलोकके पथिक हो गये॥२८-२९॥ 
एवं दश दिशो भीष्मः शरजालैः समन्ततः। 
अतीत्य सेनां पार्थानामवतस्थे चमूमुखे॥ ३०॥ 
इस प्रकार भीष्मने दसों दिशाओंमें सब ओर 
अपने बाणोंका जाल-सा बिछा दिया और कुन्ती- 
कुमारोंकी सेनाको परास्त करके वे सेनाके प्रमुख भागमें 
स्थित हो गये॥३०॥ 
सर कृत्वा सुमहत्‌ कर्म तस्मिन्‌ वै द॒शमेऽहनि। 
सेनयोरन्तरे तिष्ठन्‌ प्रगृहीतशरासनः॥ ३१॥ 
दसवें दिन यह महान्‌ पराक्रम करके हाथमें धनुष 
लिये वे दोनों सेनाओंके बीचमें खड़े हो गये॥३१॥ 
ज चैनं पार्थिवाः केचिच्छक्ता राजन्‌ निरीक्षितुम्‌ 
मध्यं प्राप्तं यथा ग्रीष्मे तपन्तं भास्करं दिवि॥ ३२॥ 
राजन्‌! जैसे ग्रीष्म-ऋतुमें आकाशके मध्यभागमें 
पहुँचे हुए दोपहरके तपते हुए सूर्यकी ओर देखना कठिन 
होता है, उसी प्रकार उस समय कोई राजा भीष्मकी ओर 
आँख उठाकर देखनेका भी साहस न कर सके॥३२॥ 
यथा दैत्यचमूं शक्रस्तापयामास संयुगे। 
तथा भीष्मः पाण्डवेयांस्तापयामास भारत॥ ३३॥ 
भारत! जैसे पूर्वकालमें देवराज इन्द्रने संग्रामभूमिमें 
देत्योंकी सेनाको संतप्त किया था, उसी प्रकार भीष्मजी 
पाण्डवयोद्धाओंको संताप दे रहे थे॥३३॥ 
तथा चैनं पराक्रान्तमालोक्य मधुसूदनः । 
उवाच देवकीपुत्रः प्रीयमाणो धनंजयम्‌॥ ३४॥ 
उन्हें इस प्रकार पराक्रम करते देख मधु दैत्यको 
मारनेवाले देवकीनन्दन भगवान्‌ श्रीकृष्णने अर्जुनसे 
प्रसन्ततापूर्वक कहा- ॥ ३४॥ 
एष शान्तनवो भीष्मः सेनयोरन्तरे स्थितः। 
संनिहत्य बलादेनं विजयस्ते भविष्यति॥ ३५॥ 
“अर्जुन! ये शान्तनुनन्दन भीष्म दोनों सेनाओंके 
बीचमें खड़े हैं। यदि तुम बलपूर्वक इन्हें मार सको 
तो तुम्हारी विजय हो जायगी॥३५॥ 


बलात्‌ संस्तम्भयस्वैनं यत्रैषा भिद्यते चमूः। 
न हि भीष्मशरानन्यः सोढुमुत्सहते विभो॥ ३६॥ 
“जहाँ ये इस सेनाका संहार कर रहे हैं, वहीं पहुँचकर 
इन्हें बलपूर्वक स्तम्भित कर दो (जिससे ये आगे या पीछे 
किसी ओर हट न सकें) । विभो! तुम्हारे सिवा दूसरा कोई 
ऐसा नहीं है, जो भीष्मके बाणोंकी चोट सह सके '॥ ३६॥ 
ततस्तस्मिन्‌ क्षणे राजंश्चोदितो वानरध्वजः। 
सध्वजं सरथं साश्वं भीष्ममन्तर्दधे शरैः॥ ३७॥ 
राजन्‌! इस प्रकार भगवानूसे प्रेरित होकर कपिध्वज 
अर्जुनने उसी क्षण अपने बाणोंद्वारा ध्वज, रथ और 
घोड़ोंसहित भीष्मको आच्छादित कर दिया॥ ३७॥ 
स चापि कुरुमुख्यानामृषभः पाण्डवेरितान्‌। 
शरव्रातैः शर्रातान्‌ बहुधा विदुधाव तान्‌॥ ३८॥ 
कुरुश्रेष्ठ वीरोंमें प्रधान भीष्मने भी अपने बाण- 
समूहोंद्वारा अर्जुनके चलाये हुए बाणसमुदायके टुकड़े- 
टुकड़े कर दिये॥ ३८॥ 
(तथा पुनर्जघानाशु पाण्डवानां महारथान्‌। 
शरैरशनिकल्पैशच शिताग्रैश सुपर्वभिः॥ ) 
तत्पश्चात्‌ उत्तम गाँठ और तीखी धारवाले वञ्रतुल्य 
बाणोंद्वारा वे पुनः पाण्डव महारथियोंका शीप्रतापूर्वक 
वध करने लगे। 
ततः पञ्चालराजश्च धृष्टकेतुश्च वीर्यवान्‌। 
पाण्डवो भीमसेनश्च धृष्टद्युम्नशश्‍च पार्षतः॥ ३९॥ 
यमौ च चेकितानश्च केकयाः पञ्च चैव ह। 
सात्यकिश्च महाबाहुः सौभद्रोऽथ घटोत्कचः॥ ४०॥ 
द्रौपदेयाः शिखण्डी च कुन्तिभोजश्च वीर्यवान्‌। 
सुशर्मा च विराटश्च पाण्डवेया महाबलाः॥ ४१॥ 
एते चान्ये च बहवः पीडिता भीष्मसायकैः । 
समुद्धताः फाल्गुनेन निमग्नाः शोकसागरे॥ ४२॥ 
इसी समय पांचालराज द्रुपद, पराक्रमी धृष्टकेतु, 
पाण्डुनन्दन भीमसेन, द्रुपदकुमार धृष्टद्युम्न, नकुल-सहदेव, 
चेकितान, पाँच केकयराजकुमार, महाबाहु सात्यकि, 
सुभद्राकुमार अभिमन्यु, घटोत्कच, द्रौपदीके पाँचों पुत्र, 
शिखण्डी, पराक्रमी कुन्तिभोज, सुशर्मा तथा विराट-ये 
और दूसरे भी बहुत-से महाबली पाण्डव-सैनिक भीष्मके 
बाणोंसे पीड़ित हो शोकके समुद्रमें डूब रहे थे; परंतु 
अर्जुनने उन सबका उद्धार कर दिया॥ ३९-४२॥ 
ततः शिखण्डी वेगेन प्रगृह्य परमायुधम्‌। 
भीष्ममेवाभिदुद्राव रक्ष्यमाणः किरीटिना॥ ४३॥ 
तब शिखण्डी अपने उत्तम अस्त्र-शस्त्रोंको लेकर 
बड़े वेगसे भीष्मकी ही ओर दौड़ा। उस समय 


भीष्मवधपर्व ] 


किरीटधारी अर्जुन उसकी रक्षा कर रहे थे॥ > 
ततोऽस्यानुचरान्‌ हत्वा सर्वान्‌ रणविभागवित्‌। 
भीष्ममेवाभिदुद्राव बीभत्सुरपराजितः ॥ ४४॥ 

तत्पश्चात्‌ युद्धविभागके अच्छे ज्ञाता और किसीसे 
भी परास्त न होनेवाले अर्जुनने भीष्मके पीछे चलने- 
वाले समस्त योद्धाओंको मारकर स्वयं भी भीष्मपर 
ही धावा किया॥ ४४॥ 
सात्यकिश्चेकितानश्च ध्वृष्टद्युम्नश्च पार्षतः। 
विराटो द्रुपदश्चैव माद्रीपुत्रौ च पाण्डवौ॥ ४५॥ 
दुदरुवुभीष्ममेवाजौ रक्षिता दृढधन्वना। 

इनके साथ सात्यकि, चेकितान, द्वुपदकुमार धृष्टद्युम्न, 
विराट, द्रुपद, माद्रीकुमार पाण्डुपुत्र नकुल-सहदेवने भी 
युद्धमें भीष्मपर ही आक्रमण किया। ये सब-के-सब 
सुदृढ़ धनुष धारण करनेवाले अर्जुनसे सुरक्षित थे॥ 
अभिमन्युश्च समरे द्रौपद्याः पञ्च चात्मजाः॥ ४६॥ 
दुद्रुवुः समरे भीष्मं समुद्यतमहायुधाः। 

द्रौपदीके पाँचों पुत्र और अभिमन्यु भी महान्‌ अस्त्र- 
शस्त्र लिये उस समरांगणमें भीष्मकी ही ओर दौड़े॥ 
ते सर्वे दृढधन्वानः संयुगेष्वपलायिनः ॥ ४७॥ 
बहुधा भीष्ममानर्च्छुमार्गणैः क्षतमार्गणैः। 

ये सभी वीर सुदृढ़ धनुष धारण करनेवाले और 
युद्धसे कभी पीछे न हटनेवाले थे। इन्होंने शत्रुओंके 
बाणोंको नष्ट करनेवाले सायकोंद्वारा भीष्मको बारंबार 
पीड़ित किया॥ ४७३ ॥ 
विधूय तान्‌ बाणगणान्‌ये मुक्ताः पार्थिवोत्तमैः॥ ४८॥ 
पाण्डवानामदीनात्मा व्यगाहत वरूथिनीम्‌। 

परंतु उदारचेता भीष्म उन श्रेष्ठ राजाओंके छोड़े 
हुए समस्त बाणसमूहोंका नाश करके पाण्डवोंको 
विशाल सेनामें घुस गये॥४८३॥ 


RE i. 


११६१ 


चक्रे शरविघातं च क्रीडन्निव पितामहः॥ ४९॥ 
नाभिसंधत्त पाञ्चाल्ये स्मयमानो मुहुर्मुहुः । 
स्त्रीत्वं तस्यानुसंस्कृत्य भीष्मो बाणान्‌ शिखण्डिने॥ ५०॥ 
वहाँ पितामह भीष्म खेल-सा करते हुए अपने 
बाणोंद्वारा पाण्डवसैनिकोंके अस्त्र-शस्त्रोंका विनाश करने 
लगे। परंतु शिखण्डीके स्त्रीत्वका स्मरण करके वे 
बारंबार मुसकराकर रह जाते थे; उसपर बाण नहीं 
चलाते थे॥४९-५०॥ 
जघान द्रुपदानीके रथान्‌ सप्त महारथः। 
ततः किलकिलाशब्दः क्षणेन समभूत्‌ तदा॥ ५१॥ 
मत्स्यपाञ्चालचेदीनां तमेकमभिधावताम्‌। 
महारथी भीष्मने द्रुपदको सेनाके सात रथियोंको 
मार डाला। तब एकमात्र भीष्मपर धावा करनेवाले 
मत्स्य, पांचाल और चेदिदेशके योद्धाओंका महान्‌ 
कोलाहल क्षणभरमें वहाँ गूँज उठा॥५१६॥ 
ते नराश्वरथव्रातैर्मार्गणशच परंतप॥५२॥ 
तमेकं छादयामासुर्मेा इव दिवाकरम्‌। 
भीष्मं भागीरथीपुत्रं प्रतपन्तं रणे रिपून्‌॥ ५३॥ 
परंतप! जैसे बादल सूर्यको ढक लेते हैं, उसी प्रकार 
उन वीरोंने पैदल, घुड्सवार तथा रथियोंके समुदायसे 
एवं बहुसंख्यक बाणोंद्वारा भीष्मको आच्छादित कर 
दिया। उस समय गंगानन्दन भीष्म अकेले युद्धके मैदानमे 
शत्रुओंको अत्यन्त संतप्त कर रहे थे॥ ५२-५३॥ 
ततस्तस्य च तेषां च युद्धे देवासुरोपमे। 
किरीटी भीष्ममागच्छत्‌ पुरस्कृत्य शिख्रण्डिनम्‌॥ ५४॥ 
तदनन्तर भीष्म तथा उन योद्धाओंमें देवासुर- 
संग्रामके समान भयंकर युद्ध होने लगा। इसी बीचमें 
किरीटधारी अर्जुन शिखण्डीको आगे करके भीष्मके 
समीप जा पहुँचे॥ ५४॥ 


इति श्रीमहाभारते भीष्मपर्वणि भीष्मवधपर्वणि भीष्मपराक्रमे अष्टादशाधिकशततमोऽध्यायः ॥ ११८॥ 
इस प्रकार श्रीमहाभारत भीष्मपर्वके अन्तर्गत धीष्पवधपर्वमें धीष्पपराक्रमविषयक एक सौ अठारहवाँ अध्याय पूर हुआ॥ ११८॥ 
[दाक्षिणात्य अधिक पाठका १ श्लोक मिलाकर कुल ५५ श्लोक हैं।] 


~~~ OO I~ 


एकोनविंशत्यधिकशततमो 


कौरवपक्षके प्रमुख महारथियोंद्वारा सुरक्षित 
शरशय्यापर स्थित 


ऽध्यायः 


होनेपर भी अर्जुनका भीष्मको रथसे गिराना, 
भीष्मके समीप हंसरूपधारी ऋषियोंका आगमन एवं उनके 


कथनसे भीष्मका उत्तरायणकी प्रतीक्षा करते हुए प्राण धारण करना 


संजय उवाच 


एवं ते पाण्डवाः सर्वे पुरस्कृत्य शिखण्डिनम्‌ 


विव्यधुः समरे भीष्मं परिवार्यं समन्ततः ॥ ९॥ 


संजय कहते हैं--राजन्‌! इस प्रकार शिखण्डीको 
आगे करके सभी पाण्डवोंने समरभूमिमें भीष्मको सब 
ओरसे घेरकर बींधना आरम्भ किया॥ १॥ 


११६२ 


'शतघ्नीभिः सुघोराभिः परिघैश्च परश्वधैः। 
मुद्गरैर्मुसलैः प्रासैः क्षेपणीयैशच सर्वशः॥ २॥ 
शरैः कनकपुद्धेश्च शक्तितोमरकम्पनैः। 
नाराचैर्वत्सदन्तैशच भुशुण्डीभिश्च सर्वशः॥ ३॥ 
अताडयन्‌ रणे भीष्मं सहिताः सर्वसृञ्जयाः। 

समस्त संजय वीर एक साथ संगठित हो भयंकर 
शतघ्नी, परिघ, 'फरसे, मुद्गर, मुसल, प्रास, गोफन, 
स्वर्णमय पंखवाले बाण, शक्ति, तोमर, कम्पन, नाराच, 
वत्सदन्त और भुशुण्डी आदि अस्त्र-शस्त्रोद्वारा रणभूमिमें 
भीष्मको सब ओरसे पीड़ा देने लगे॥ २-३३ ॥ 
स विशीर्णतनुत्राणः पीडितो बहुभिस्तदा॥ ४॥ 
न विव्यथे तदा भीष्मो भिद्यमानेषु मर्मसु। 

उस समय बहुसंख्यक योद्धाओंके द्वारा अनेक 
प्रकारके अस्त्रॉसे पीड़ित होनेके कारण भीष्मका कवच 
छिन्न-भिन्न हो गया। उनके मर्मस्थान विदीर्ण होने लगे, 
तो भी उनके मनमें व्यथा नहीं हुई॥ ४३॥ 


संदीप्तशरचापारिनिस्त्रप्रसृतमारुतः ॥५॥ 
नेमिनिर्हादसंतापो महास्त्रोदयपावकः। 
चित्रचापमहाज्चालो 'वीरक्षयमहेन्धनः॥ ६॥ 
युगान्तारिनिसमप्रख्यः परेषां समपद्यत। 


वे शत्रुओके लिये प्रलयकालकी अग्निके समान 
अदभुत तेजसे प्रज्वलित हो उठे। धनुष और बाण ही 
धधकती हुई आग थे। अस्त्रोंका प्रसार ही वायुका 
सहारा था।रथोंके पहियोंकी घरघराहट उस आगकी आँच 
थी। बड़े-बड़े अस्त्रॉंका प्राकट्य अंगारके समान था। विचित्र 
चाप ही उस आगकी प्रचण्ड ज्चालाओंके समान था। बड़े- 
बड़े वीर ही ईधनके समान उसमें गिरकर भस्म हो रहे थे॥ 
विवृत्य रथसङ्घानामन्तरेण विनिःसृतः ॥ ७॥ 
दूश्यते स्म नरेन्द्राणां पुनर्मध्यगतश्चरन्‌। 
'पितामह भीष्म एक ही क्षणमें रथकी पंक्ति तोड़कर 
घेरेसे बाहर निकल आते और पुनः राजाओंकी सेनाके 
मध्यभागमें प्रवेश करके वहाँ विचरते दिखायी देते थे॥ 
ततः पञ्चालराजं च धृष्टकेतुमचिन्त्य च॥ ८॥ 
पाण्डवानीकिनीमध्यमाससाद विशाम्पते। 
प्रजानाथ! तत्पश्चात्‌ पांचालराज द्रुपद तथा 
धुष्टकेतुको कुछ भी परवा न करके वे पाण्डव-सेनाके 
भीतर घुस आये॥ ८३॥ 
ततः सात्यकिभीमौ च पाण्डवं च धनंजयम्‌॥ ९ ॥ 
द्रुपदं च विराटं च थृष्ट्युम्नं च पार्षतम्‌। 
भीमघोषैर्महावेगैर्मर्मांवरणभेदिभिः ॥ १०॥ 
षडेतान्‌ निशितैर्भीष्मः प्रविव्याधोत्तमैः शरैः। 


श्रीमहाभारते 


[ भीष्मपर्वणि 


फिर भयंकर शब्द करनेवाले, महान्‌ वेगशाली, 
मर्मस्थानों और कवचोंको भी विदीर्ण कर देनेवाले, 
तीखे एवं उत्तम बाणांद्वारा उन्होंने सात्यकि, भीमसेन 
पाण्डुपुत्र अर्जुन, विराट, द्रुपद तथा उनके पुत्र 
धृष्टयुम्न-इन छः महारथियोंको अत्यन्त घायल कर 
दिया॥९-१०३॥ 
तस्य ते निशितान्‌ बाणान्‌ संनिवार्य महारथाः॥ ११॥ 
दशभिर्दशभिभीष्ममर्दयामासुरोजसा । 

तब उन महारथी वीरोंने भीष्मके उन तीखे 
बाणोंका निवारण करके पुनः दस-दस बाणोंद्वारा भीष्मको 
बलपूर्वक पीडित किया॥ ११३॥ 
शिखण्डी तु महाबाणान्‌ यान्‌ मुमोच महारथः॥ १२॥ 
न चक्रुस्ते रुजं तस्य स्वर्णपङ्ाः शिलाशिताः। 

महारथी शिखण्डीने जिन महान्‌ बाणोंका 
प्रयोग किया था, वे सब सुवर्णमय पंखसे युक्त 
और शिलापर रगड़कर तेज किये गये थे, तो भी 
भीष्मजीके शरीरमें घाव या पीड़ा नहीं उत्पन्न कर 
सके॥ १२३॥ 
ततः किरीटी संरब्धो भीष्ममेवाभ्यधावत॥ १३॥ 
शिखण्डिनं पुरस्कृत्य धनुश्चास्य समाच्छिनत्‌ 

तब किरीटधारी अर्जुने कुपित हो शिखण्डीको 
आगे किये हुए ही भीष्मपर धावा किया और उनके 
धनुषको काट डाला॥ १३३ ॥ 
भीष्मस्य धनुषश्छेदं नामृष्यन्त महारथाः ॥ १४॥ 
द्रोणश्च कृतवर्मा च सैन्धवश्च जयद्रथः। 
भूरिश्रवाः शलः शल्यो भगदत्तस्तथैव च॥ १५॥ 
सप्तैते परमक्रुब्दः किरीटिनमभिद्रुताः। ` 
तत्र शस्त्राणि दिव्यानि दर्शयन्तो महारथाः॥ १६॥ 
अभिपेतुर्भृशं क्रुद्धाशछादयन्तश्च पाण्डवम्‌ 

भीष्मके धनुषका काटा जाना कौरव महारथियोंकी 
सहन नहीं हुआ। द्रोण, कृतवर्मा, सिन्धुराज जयद्रथ, 
भूरिश्रवा, शल, शल्य और भगदत्त-ये सात महारथी 
अत्यन्त क्रुद्ध हो किरीरधारी अर्जुनकी ओर दौड़े 
तथा अपने दिव्य अस्त्रजशस्त्रोंका प्रदर्शन करते हुए 
पाण्डुनन्दन अर्जुनको अत्यन्त क्रोधपूर्वक बाणोंसे 
आच्छादित करने 'लगे॥ १४-१६३ ॥ 
तेषामापततां शब्दः शुश्रुवे फाल्गुनं प्रति॥ १७॥ 
उद्वृत्तानां यथा शब्दः समुद्राणां युगक्षये। ` 

अर्जुनके प्रति आक्रमण करते हुए उन 
सिंहनाद उसी प्रकार सुनायी पड़ा, जैसे प्रलयकालमें 
अपनी मर्यादा छोड़कर बढ़नेवाले समुद्रोंकी भीषण 

गर्जना सुनायी पड़ती है॥१७ ई ॥ 
च्नतानयत गृह्णीत i 
इत्यासीत्‌ तुमुलः शब्दः फाल्गुनस्य रशं प्रति! 
अर्जुनके रथके समीप “मार डालो, ले आओ 
पकड़ लो, बींध डालो, टुकड़े-टुकड़े कर दो' इस 
प्रकार भयंकर शब्द गूजने लगा॥ १८६ ॥ 
तं शब्द तुमुल श्रुत्वा पाण्डवानां महारथा:॥ १९॥ 
अभ्यधावन्‌ परीप्सन्तः फाल्गुनं भरतर्षभ। 
भरतश्रेष्ठ! उस भयानक शब्दको सुनकर पाण्डव 
महारथी अर्जुनको रक्षाके लिये दौड़े॥ १९३ ॥ 
सात्यकिर्भीमसेनश्च धृष्टद्युम्नश्च पार्षतः॥ २०॥ 
विराटद्रुपदौ चोभौ राक्षसश्च घटोत्कचः। 
अभिमन्युश्च संक्रुद्ध: सप्तैते क्रोधमूच्छिता: ॥ २९॥ 
समभ्यधावंस्त्वरिताश्चित्रकार्मुकधारिणः । 
सात्यकि, भीमसेन, द्रुपदकुमार धृष्टद्युम्न, विराट, 
द्रुपद, राक्षस घटोत्कच और अभिमन्यु-ये सात वीर 
क्रोधसे मूच्छित हो तुरंत ही विचित्र धनुष धारण किये 
वहाँ दौड़े आये॥२०-२१॥ 
तेषां समभवद्‌ युद्धं तुमुलं लोमहर्षणम्‌॥ २२॥ 
संग्रामे भरतश्रेष्ठ देवानां दानवैरिव। 
भरतभूषण! उनका वह भयंकर युद्ध देवासुर- 
संग्रामके समान रोंगटे खड़े कर देनेवाला था॥२२३॥ 
शिखण्डी तु रणे श्रेष्ठो रक्ष्यमाणः किरीटिना॥ २३॥ 
अविध्यद्‌ दशभिर्भीष्मं छिन्नधन्वानमाहवे। 
सारथिं दशभिश्चास्य ध्वजं चैकेन चिच्छिदे॥ २४॥ 
सोऽन्यत्‌ कार्मुकमादाय गाङ्गेयो वेगवत्तरम्‌। 
(जघान निशितैर्बाणैरर्जुनं परवीरहा।) 
तदप्यस्य शितैर्बाणैस्त्रिभिश्चिच्छेद फाल्गुन: ॥ २५॥ 
भीष्मजीका धनुष कट गया था। उसी अवस्थामें 
अर्जुनसे सुरक्षित शिखण्डीने दस बाणोंसे उन्हें और दस 
बाणोंसे उनके सारथिको भी घायल कर दिया। तत्पश्चात्‌ 
एक बाणसे ध्वजको काट गिराया। तब शत्रुवीरोंका 
संहार करनेवाले गंगानन्दन भीष्मने दूसरा अत्यन्त 
वेगशाली धनुष लेकर तीखे बाणोंसे अर्जुनको घायल 
करना आरम्भ किया। यह देख अर्जुनने उस धनुषको 
भी तीन पैने बाणोंद्वारा काट डाला॥२२-२५॥ 
एवं स पाण्डवः क्रुद्ध आत्तमात्तं पुनः पुनः । 
धनुश्चिच्छेद भीष्मस्य सव्यसाची 2 ॥२६॥ 
इस प्रकार क्रोधमें भरे हुए , सव्यसाची 
पाण्डुनन्दन अर्जुन जो-जो धनुष भीष्म लेते, उसी- 
उसीको काट डालते थे॥२६॥ 

स छिन्नधन्वा संक्रुद्धः सृक्किणी परिसंलिहन्‌। 
शक्ति जग्राह तरसा गिंरीणामणि दारणीम्‌॥ २७॥ 
धनुष कट जानेपर क्रोधपूर्वक अपने मुँहके दोनों 
कोनोंको चाटते हुए भीष्मने बलपूर्वक एक शक्ति हाथमें 
ली, जो पर्वतोंको भी विदीर्ण करनेवाली थी॥ २७॥ 
तां च चिक्षेप संक्रुद्धः फाल्गुनस्य रथं प्रति। 
तामापतन्तीं सम्प्रेक्ष्य ज्वलन्तीमशनीमिव २८॥ 
समादत्त शितान्‌ भल्लान्‌ पञ्च पाण्डवनन्दनः । 
तस्य चिच्छेद तां शक्ति पञ्चधा पञ्चभिः शरैः ॥ २९॥ 
संक््धो भरतश्रेष्ठ भीष्मबाहुप्रवेरिताम्‌। 
भरतश्रेष्ठ! फिर उसे क्रोधपूर्वक उन्होंने अर्जुनके 
रथकी ओर चला दिया। प्रज्वलित वज्रके समान उस 
शक्तिको आती देख पाण्डवोंको आनन्दित करनेवाले 
अर्जुनने अपने हाथमें भल्ल नामक पाँच तीखे बाण लिये 
और कुपित हो उन पाँच बाणोंद्वारा भीष्मको 
भुजाओंसे प्रेषित हुई उस शक्तिके पाँच टुकड़े कर 
दिये॥२८-२९६॥ 
सा पपात तथा च्छिन्ना संक्रुद्धेन किरीटिना॥ ३०॥ 
मेघवृन्दपरिभ्रष्टा विच्छिनेव शतहृदा। 

क्रोधमें भरे हुए अर्जुनट्वारा काटी हुई वह शक्ति 
मेघोंके समूहसे निर्मुक्त होकर गिरी हुई बिजलीके 
समान पृथ्वीपर गिर पड़ी॥३०३॥ 
छिन्नां तां शक्तिमालोक्य भीष्मः क्रोधसमन्वितः॥ ३१॥ 
अचिन्तयद्‌ रणे वीरो बुद्धया परपुरंजयः। 

अपनी उस शक्तिको छिन्न-भिन्न हुई देख 
भीष्मजी क्रोधमें निमग्न हो गये और शब्रुनगरविजयी 
उन वीर-शिरोमणिने रणक्षेत्रमें अपनी बुद्धिके द्वारा इस 
प्रकार विचार किया-॥३१३॥ 
शक्तोऽहं धनुषैकेन निहन्तुं सर्वपाण्डवान्‌॥ ३२॥ 
यद्येषां न भवेद्‌ गोप्ता विष्वक्सेनो महाबलः। 

“यदि महाबली भगवान्‌ श्रीकृष्ण उन पाण्डवोंकी 
रक्षा न करते तो मैं इन सबको केवल एक धनुषके ही 
द्वारा मार सकता था॥३२३॥ 

( अजस्यश्चैव लोकानां सर्वेषामिति मे मतिः।) 
'कारणद्व्यमास्थाय नाहं योत्स्यामि पाण्डवान्‌॥ ३३॥ 
अवध्यत्वाच्च पाण्डूनां स्त्रीभावाच्च शिखण्डिनः । 

“भगवान्‌ सम्पूर्ण लोकोंके लिये अजेय हैं; 
ऐसा मेरा विश्वास है। इस समय मै दो कारणोंका 
आश्रय लेकर पाण्डवोंसे युद्ध नहीं करूगा। एक तो 
ये पाण्डुकी संतान होनेके कारण मेरे लिये अवध्य 
हैं और दूसरे मेरे सामने शिखण्डी आ गया है, जो 

पहले स्त्री था॥३३३॥ 
पित्रा तुष्टेन मे पूर्वं यदा कालीमुदावहम्‌॥ ३४॥ 
स्वच्छन्दमरणं दत्तमवध्यत्वं रणे तथा। 
तस्मान्मृत्युमहं मन्ये प्राप्तकालमिवात्मनः॥ ३५॥ 
“पूर्वकालमें जब मैंने माता सत्यवतीका विवाह 
'पिताजीके साथ कराया था, उस समय मेरे पिताने संतुष्ट 
होकर मुझे दो वर दिये थे- जब तुम्हारी इच्छा होगी, 
तभी तुम मरोगे तथा युद्धमें कोई भी तुम्हें मार न 
सकेगा।' ऐसी दशामें मुझे स्वेच्छासे ही मृत्यु स्वीकार 
कर लेनी चाहिये। मैं समझता हूँ कि अब उसका 
अवसर आ गया है'॥३४-३५॥ 
एवं ज्ञात्वा व्यवसितं भीष्मस्यामिततेजसः। 
ऋषयो वसवश्चैव वियत्स्था भीष्ममब्रुवन्‌॥ ३६॥ 
अमिततेजस्वी भीष्मके इस निश्चयको जानकर 
आकाशमें खड़े हुए ऋषियों और वसुओंने उनसे इस 
प्रकार कहा-- ॥ ३६॥ 
यत्‌ ते व्यवसितं तात तदस्माकमपि प्रियम्‌। 
तत्‌ कुरुष्व महाराज युद्धे बुद्धि निवर्तय॥ ३७॥ 
“तात! तुमने जो निश्चय किया है, वह हमलोगोंको 
भी बहुत प्रिय है। महाराज! अब तुम वही करो। 
युद्धकी ओरसे अपनी चित्तवृत्ति हटा लो'॥ ३७॥ 
अस्य वाक्यस्य निधने प्रादुरासीच्छिवोऽनिलः । 
अनुलोमः सुगन्धी च पृषतैश्च समन्वित: ॥ ३८॥ 
यह बात समाप्त होते ही जलकी बूँदोंके साथ 
सुखद, शीतल, सुगन्धित एवं मनके अनुकूल वायु 
चलने लगी॥३८॥ 
देवदुन्दुभयश्चेच सम्प्रणेदुर्महास्वनाः । 
पपात पुष्पवृष्टिश्च भीष्मस्योपरि मारिष ३९॥ 
आर्य! देवताओंकी दुन्दुभियाँ जोर-जोरसे बज 
उठीं। भीष्मके ऊपर फूलोंकी वर्षा होने लगी॥३९॥ 
न च तच्छुश्रुवे कश्चित्‌ तेषां संवदतां नृप। 
ऋते भीष्मं महाबाहुं मां चापि मुनितेजसा॥ ४०॥ 
राजन्‌! उस समय उपर्युक्त बातें कहनेवाले 
ऋषियोंका शब्द महाबाहु भीष्म तथा मुझको छोड़कर 
और कोई नहीं सुन सका। मुझे तो महर्षि व्यासके 
प्रभावसे हीं वह बात सुनायी पड़ी॥ ४०॥ 
सम्भ्रमश्च महानासीत्‌ त्रिदशानां विशाम्पते। 
पत्तिष्यति रथाद्‌ भीष्मे सर्वलोकप्रिये तदा॥ ४१॥ 
प्रजानाथ! सम्पूर्ण लोकोंके प्रिय भीष्म रथसे 
गिरना चाहते हैं, यह जानकर उस समय सम्पूर्ण 
देवताओंको भी महान्‌ आश्चर्य हुआ॥४१॥ 


इति देवगणानां च वाक्यं श्रुत्वा महातपाः। 
ततः शान्तनवो भीष्मो बीभत्सुं नात्यवर्तत॥ ४२॥ 
भिद्यमानः शितैर्बाणैः सर्वांवरणभेदिभिः। 
देवताओंकी वह बात सुनकर महातपस्वी शान्तनु- 
नन्दन भीष्म समस्त आवरणोंका भेदन करनेवाले तीखे 
बाणांद्वारा विदीर्ण होनेपर भी अर्जुनको जीतनेका प्रयत्न 
न कर सके॥४२३॥ 
शिखण्डी तु महाराज भरतानां पितामहम्‌॥ ४३॥ 
आजघानोरसि क्रुद्धो नवभिर्निशितैः शरै: । 
महाराज! उस समय शिखण्डीने कुपित होकर 
भरतवंशियोंके पितामह भीष्मजीकी छातीमें नौ पैने बाण 
मारे॥४३६॥ 
स तेनाभिहतः संख्ये भीष्मः कुरुपितामहः ॥ ४४॥ 
नाकम्पत महाराज क्षितिकम्पे यथाचलः। 
नरेश्वर! युद्धमें शिखण्डीके द्वारा आहत होकर 
भी कुरुवंशियोंके पितामह भीष्म उसी प्रकार 
कम्पित नहीं हुए, जैसे भूकम्प होनेपर भी पर्वत नहीं 
हिलता॥ ४४३ ॥ 
ततः प्रहस्य बीभत्सुर्व्याक्षिपन्‌ गाण्डिवं धनु: ॥ ४५॥ 
गाङ्गेयं पञ्चविंशत्या क्षुद्रकाणां समार्पयत्‌। 
तदनन्तर अर्जुनने हँसकर गाण्डीव धनुषकी 
टंकार करते हुए गंगानन्दन भीष्मको पचीस बाण 
मारे॥४५३॥ 
पुनः पुनः शतैरेनं त्वरमाणो धनंजयः॥ ४६॥ 
सर्वगात्रेषु संक्रुद्धः सर्वमर्मस्वताडयत्‌। 
तत्पश्चात्‌ पुनः उन्होंने अत्यन्त कुपित हो शीघ्रता- 
पूर्वक सौ बाणोंद्वारा भीष्मके सम्पूर्ण अंगों और सभी 
मर्मस्थानोंमें आघात किया॥ ४६३ ॥ 
एवमन्यैरपि भृशं विद्धयमानः सहस्त्रशः ॥ ४७॥ 
तानप्याशु शरैभीष्मः प्रविव्याध महारथः। 
इसी प्रकार दूसरे लोगोंने भी सहस्रों बाणोंद्वारा 
भीष्मजीको घायल किया। तब महारथी भीष्मने भी तुरंत 
ही अपने बाणोंद्वार उन सबको बींध डाला॥ ४७३॥ 
तैश्च मुक्ताञ्छरान्‌ भीष्मो युधि सत्यपराक्रमः ४८॥ 
निवारयामास शरैः समं संनतपर्वभिः। 
सत्यपराक्रमी भीष्म युद्धस्थलमें अन्य सब राजाओं- 
द्वारा छोड़े हुए बाणोंका झुकी हुई गाँठवाले अपने 
बाणांद्वारा तुरंत ही निवारण कर देते थे॥ ४८३॥ 
शिखण्डी तु रणे बाणान्‌ यान्‌ मुमोच महारथः॥ ४९॥ 
न चक्रुस्ते रुजं तस्य रुक्मपुङ्ाः शिलाशिताः। 
महारथी शिखण्डीने रणकषेत्रमें जिनका प्रयोग 

किया था, वे शानपर चढ़ाकर तेज किये 
नहीं उत्पन्न कर सके॥४९३॥ पीडा 
ततः किरीटी संकरो भीष्समेवाभ्यवर्तत॥ ५०॥ 
शिखण्डिनं पुरस्कृत्य धनुश्चास्य समाच्छिनत्‌। 

तत्पश्चात्‌ क्रोधमें भरे हुए अर्जुन शिखण्डीको 
आगे रखकर पुन; भीष्मकी ही ओर बढ़े। जन 
भीष्मजीके धनुषको कार दिया॥५०३॥ | 
अथैनं नवभिर्विदध्वा ध्वजमेकेन चिच्छिदे॥ ५१॥ 
सारथिं विशिखैश्चास्य दशभिः समकम्पयत्‌। 

तदनन्तर नौ बाणोंसे उन्हें घायल करके एक 
बाणसे उनके ध्वजको भी काट डाला। फिर दस 
बाणोंद्वारा उनके सारथिको कम्पित कर दिया॥ ५१६॥ 
सोऽन्यत्‌ कार्मुकमादाय गाङ्गेयो बलवत्तरम्‌॥ ५२॥ 
तदप्यस्य शितैर्भल्लैस्त्रिधा त्रिभिरघातयत्‌। 

तब गंगानन्दन भीष्मने दूसरा अत्यन्त प्रबल धनुष 
हाथमें लिया; परंतु अर्जुने तीन तीखे भल्लोंद्वारा 
मारकर उसे भी तीन जगहसे खण्डित कर दिया॥ ५२६ ॥ 
निमेषार्धेन कौन्तेय आत्तमात्तं महारणे॥ ५३॥ 
एवमस्य धनूंष्याजौ चिच्छेद सुबहून्यथ। 

उस महायुद्धमें भीष्म जो-जो धनुष हाथमें लेते 
थे कुन्तीकुमार अर्जुन उसे आधे निमेषमें काट डालते 
थे। इस प्रकार उन्होंने रणक्षेत्रमें उनके बहुत-से धनुष 
खण्डित कर दिये॥५३३॥ 
ततः शान्तनवो भीष्मो बीभत्सुं नात्यवर्तत ५४॥ 
अधैनं पञ्चविंशत्या क्षुद्रकाणां समार्पयत्‌। 

तब शान्तनुनन्दन भीष्मने अर्जुनपर हाथ उठाना बंद 
कर दिया। फिर भी अर्जुनने उन्हें पचीस बाण मारे ॥ ५४२ ॥ 
सोऽतिविद्धो महेष्वासो दुःशासनमभाषत ५५॥ 
एष पार्थो रणे क्रुद्धः पाण्डवानां महारथः । 
शरैरनेकसाह्तैर्मामेवाभ्यहनद्‌ रणे॥५६॥ 

इस प्रकार अत्यन्त घायल होनेपर महाधनुर्धर 
भीष्मने दुःशासनसे कहा--ये पाण्डव महारथी अर्जुन 
युद्धमें क्ुद्ध होकर अनेक सहस्र बाणोंद्वारा मुझे घायल 
कर चुके हें ॥५५-५६॥ 
न चैष समरे शक्यो जेतुं वज्रभृता अपि। 
न चापि सहिता वीरा देवद न र हक 
मां चापि शक्ता निर्जेतुं किमु मत्यां महारथाः 

इन्हें वज़धारी इन्द्र भी युद्धमें जीत नहीं सकते। 
इसी प्रकार समस्त देवता, दानव 2.) राक्षस वीर 
एक साथ आ जावै तो मुझे भी वे युद्धमे परास्त नहीं 

कर सकते; फिर दूसरे मानव महारथियोंकी तो बात 
ही क्या है?'॥५७३॥ 
एवं तयोः संवदतोः फाल्गुनो निशितैः शरैः॥ ५८ ॥ 
शिखण्डिनं पुरस्कृत्य भीष्मं विव्याध संयुगे। 
` इस प्रकार दुःशासन और भीष्ममें जब बातचीत 

हो रही थी, उसी समय अर्जुने अपने तीखे बाणोंद्वारा 
युद्धस्थलमें शिखण्डीको आगे करके भीष्मको क्षत 
विक्षत कर दिया॥ ५८३ ॥ 
ततो दुःशासनं भूयः स्मयमान इवाब्रवीत्‌॥ ५९॥ 
अतिविद्धः शितैर्बाणैर्भृशं गाण्डीवधन्वना। 
वज्राशनिसमस्पर्शा अर्जुनेन शरा युधि॥६०॥ 
मुक्ताः सर्वेऽव्यवच्छिना नेमे बाणाः शिखणिडनः । 

तब वे पुनः दुःशासनसे मुसकराते हुए-से बोले _ 
'गाण्डीवधारी अर्जुनने युद्धस्थलमें ऐसे बाण छोड़े हैं, 
जिनका स्पर्श वज्र और विद्युत्के समान असह्य हैत 
उनके तीखे बाणोंसे मैं अत्यन्त घायल हो गया हूँ। ये 
अविच्छिन्न रूपसे छूटनेवाले समस्त बाण शिखण्डीके 
नहीं हो सकते; ॥५९-६०३॥ 
निकृन्तमाना मर्माणि दृढावरणभेदिनः ॥ ६१॥ 
मुसला इव मे घ्नन्ति नेमे बाणाः शिखण्डिनः । 
वञ्रदण्डसमस्पर्शा वञ्रवेगदुरासदाः॥ ६२॥ 

'क्योंकि ये मेरे सुदृढ़ कवचको छेदकर मर्मस्थानोंमें 
आघात कर रहे हैं, ये बाण मेरे शरीरपर मुसलके समान 
चोट करते हैं। इनका स्पर्श वज्र और यमदण्डके समान 
असह्य है। इनका वेग वज्रके समान होनेके कारण 
निवारण करना कठिन है। ये शिखण्डीके बाण 
कदापि नहीं॥ ६१-६२॥ 
मम प्राणानारुजन्ति नेमे बाणाः शिखण्डिनः। 
नाशयन्तीव मे प्राणान्‌ यमदूता इवाहिताः॥ ६३॥ 

“ये मेरे प्राणोंमें व्यथा उत्पन्न कर देते हैं। 
अहितकारी यमदूतोंके समान मेरे प्राणोंका विनाश-सा 
कर रहे हैं । ये शिखण्डीके बाण कदापि नहीं हो सकते॥ 
गदापरिघसंस्पर्शा नेमे बाणाः शिखण्डिनः। 
भुजगा इव संक्रुद्धा लेलिहाना विषोल्बणाः ॥ ६४॥ 

“इनका स्पर्श गदा और परिघकी चोटके 
समान प्रतीत होता है, ये क्रोधमें भरे हुए प्रचण्ड 
विषवाले सर्पोंके समान डसे लेते हैं। ये शिखण्डीके 
बाण नहीं हैं॥६४॥ 
समाविशन्ति मर्माणि नेमे बाणाः शिखण्डिनः। 
अर्जुनस्य इमे बाणा नेमे बाणाः शिखण्डिनः ॥ ६५॥ 
कृन्तन्ति मम गात्राणि माधमां सेगवा इव। 

“ये बाण मेरे मर्मस्थानोंमें प्रवेश कर रहे हैं, अतः 
शिखण्डीके नहीं हैं । ये अर्जुनके बाण हैं। ये शिखण्डीके 
बाण नहीं हैं। जैसे केकड़ीके बच्चे अपनी माताका उदर 
विदीर्ण करके बाहर निकलते हैं, उसी प्रकार ये बाण 
मेरे सम्पूर्ण अंगोंको छेदे डालते हैं॥६५३॥ 
सर्वे ह्यपि न मे दुःखं कुर्युरन्ये नराधिपा: ॥ ६६ ॥ 
वीरं गाण्डीवधन्वानमृते जिष्णुं कपिध्वजम्‌। 

“गाण्डीवधारी वीर कपिध्वज अर्जुनको छोड़कर 
अन्य सभी नरेश अपने प्रहारोंद्वारा मुझे इतनी पीड़ा 
नहीं दे सकते'॥६६३॥ 
इति द्रुबञ्छान्तनवो दिधक्षुरिव पाण्डवान्‌॥ ६७॥ 
शक्तिं भीष्मः स पार्थाय ततश्चिक्षेप भारत। 
तामस्य विशिखैश्छित्त्वा त्रिधा त्रिभिरपातयत्‌॥ ६८॥ 

भारत! ऐसा कहते हुए शान्तनुनन्दन भीष्मने 
याण्डवोंकी ओर इस प्रकार देखा, मानो उन्हें भस्म कर 
डालेंगे। फिर उन्होंने अर्जुनपर एक शक्ति चलायी; 
परंतु अर्जुने तीन बाणोंद्वार उनकी उस शक्तिको तीन 
जगहसे काट गिराया॥६७-६८॥ 
पश्यतां कुरुवीराणां सर्वेषां तव भारत। 
चर्माथादत्त गाङ्गेयो जातरूपपरिष्कृतम्‌॥ ६९॥ 
खड्ग चान्यतरप्रप्सर्मृत्योरग्रे जयाय वा। 

भरतनन्दन! समस्त कौरव वीरोंके देखते-देखते 
गंगानन्दन भीष्मने मृत्यु अथवा विजय इन दोमेंसे 
किसी एकका वरण करनेके लिये अपने हाथमें 
सुवर्णभूषित ढाल और तलवार ले ली॥६९३॥ 
तस्य तच्छतधा चर्म व्यधमत्‌ सायकैस्तथा॥ ७०॥ 
रथादनवरूढस्य 'तदद्धुतमिवाभवत्‌ | 

परंतु वे अभी अपने रथसे उतर भी नहीं पाये थे 
कि अर्जुनने अपने बाणोंद्वारा उनकी ढालके सौ टुकड़े 
कर दिये, वह एक अद्भुत-सी बात हुई॥७०२ ॥ 
ततो युधिष्ठिरो राजा स्वान्यनीकान्यचोदयत्‌॥ ७१॥ 
अभिद्रवत गाङ्गेयं मा वोऽस्तु भयमण्वपि। 

इसी समय राजा युधिष्ठिरने अपने सैनिकोंको 
आज्ञा दी--वीरो! गंगानन्दन भीष्मपर आक्रमण 
करो। उनकी ओरसे तुम्हारे मनमें तनिक भी भय नहीं 
होना चाहिये'॥७१३॥ 
अथ ते तोमरेः प्रासैर्बाणौघेश्च समन्ततः॥ ७२॥ 
पट्टिशैश्च सुनिस्त्रशेर्नाराचैश्च तथा शितैः। 
वत्सदन्तेश्च भल्लैश्च तमेकमभिदुद्ुुवु: ॥ ७३॥ 

तदनन्तर वे पाण्डव-सैनिक सब ओरसे तोमर, 

प्रास, बाणसमुदाय, पट्टिश, खड्ग, तीखे नाराच, वत्सदन्त 

तथा भल्लोंका प्रहार करते हुए एकमात्र भीष्मकी ओर 
दौड़े॥ ७२-७३॥ 
सिंहनादस्ततो घोरः पाण्डवानामभूत्‌ तदा। 
तथैव तव पुत्राश्च नेदुर्भीष्मजयैषिणः॥ ७४॥ 
तदनन्तर पाण्डवोंकी सेनामें घोर सिंहनाद हुआ | 
इसी प्रकार भीष्मकी विजय चाहनेवाले आपके पुत्र 
भी उस समय गर्जना करने लगे ॥७४॥ 
तमेकमभ्यरक्षन्त सिंहनादांश्च चक्रिरे। 
तत्रासीत्‌ तुमुलं युद्धं तावकानां परैः सह॥ ७५॥ 
आपके सैनिक एकमात्र भीष्मकी रक्षा और 
सिंहनाद करने लगे। वहाँ आपके योद्धाओंका शत्रुओंके 
साथ भयंकर युद्ध हुआ॥७५॥ 
दशमेऽहनि राजेन्द्र भीष्मार्जुनसमागमे। 
आसीद्‌ गाङ्ग इवावर्तो मुहूर्तमुदधेरिव॥ ७६॥ 
राजेन्द्र! दसवें दिन भीष्म और अर्जुनके संघर्षमें 
दो घड़ीतक ऐसा दृश्य दिखायी दिया, मानो समुद्रमें 
गंगाजीके गिरते समय उनके जलमें भारी भँवर उठ 
रही हो॥ ७६॥ 
सैन्यानां युध्यमानानां निघ्नतामितरेतरम्‌ 
असौम्यरूपा पृथिवी शोणिताक्ताभवत्‌ तदा ॥ ७७॥ 
उस समय एक-दूसरेको मारनेवाले युद्धपरायण 
सैनिकोंके रक्तसे रंजित हो वहाँकी सारी पृथ्वी 
भयानक हो गयी थी॥ ७७॥ 
समं च विषमं चैव न प्राज्ञायत किंचन। 
योधानामयुतं हत्वा तस्मिन्‌ स दशमेऽहनि॥ ७८॥ 
अतिष्ठदाहवे भीष्मो भिद्यमानेषु मर्मसु। 
वहाँ ऊँची और नीची भूमिका भी कुछ ज्ञान 
नहीं हो पाता था, दसवें दिनके उस युद्धमें अपने 
मर्मस्थानोंके विदीर्ण होते रहनेपर भी भीष्मजी दस 
हजार योद्धाओको मारकर वहाँ खड़े हुए थे॥७८३॥ 
ततः सेनामुखे तस्मिन्‌ स्थितः पार्थो धनुर्धरः ॥ ७९॥ 
मध्येन कुरुसैन्यानां द्रावयामास वाहिनीम्‌। 
उस समय सेनाके अग्रभागमें खड़े हुए धनु 
अर्जुने कौरव-सेनाके भीतर प्रवेश करके आपके 
सैनिकोंको खदेडना आरम्भ किया ॥७९६ ॥ 
(त्तथा च तव सैन्यानि तापयामासुरोजसा। 
शरैरशनिसंकाशैः पाण्डवाश्चेतरे नृपाः॥ 
तत्राद्धुतमपश्याम पाण्डवानां पराक्रमम्‌। 
द्रावयामासुरिषुभिः सर्वान्‌ भीष्मपदानुगान्‌॥ ) 
पाण्डवों तथा अन्य राजाओंने वञ्रके समान 
बाणोंद्वारा आपकी सेनाओंको बलपूर्वक पीडित किया! 

वहाँ हमने पाण्डवोंका यह अद्भुत पराक्रम देखा कि 
उन्होंने अपने बाणोंकी वर्षासे भीष्मका अनुगमन 
स मार भगाया। पार 
वयं श भीताः कुन्तीपुत्राद्‌ धनंजयात्‌॥ ८०॥ 
पीड्यमानाः शितैः शस्त्रैः प्राद्रवाम रणे तदा। 
राजन्‌! उस समय श्वेतवाहन कुन्तीपुत्र धनंजयसे 
डरकर उनके तीखे अस्त्र-शस्त्रोंस पीड़ित हो हम सभी 
लोग रणभूमिसे भागने लगे थे॥ ८०६ ॥ 
सौवीराः कितवा: प्राच्याः प्रतीच्योदीच्यमालवा:॥ ८९॥ 
अभीषाहाः शूरसेनाः शिबयोऽथ वसातयः। 
शाल्वाश्रयास्त्रगर्ताश्च अम्बष्ठाः केकयैः सह॥ ८२॥ 
सर्व एते महात्मानः शरार्ता व्रणपीडिताः। 
संग्रामे न जहुर्भीष्मं युध्यमानं किरीटिना॥ ८३॥ 
सौवीर, कितव, प्राच्य, प्रतीच्य, उदीच्य, मालव, 
अभीषाह, शूरसेन, शिबि, वसाति, शाल्वाश्रय, त्रिगर्त, 
अम्बष्ठ और केकय--इन सभी देशोंके ये सारे 
महामनस्वी वीर बाणोंसे घायल और घावोंसे पीड़ित 
होनेपर भी अर्जुनके साथ युद्ध करनेवाले भीष्मको 
संग्रामभूमिमें छोड़ न सके॥ ८१-८३॥ 
ततस्तमेकं बहवः परिवार्य समन्ततः। 
परिकाल्य कुरून्‌ सर्वान्‌ शरवर्षेरवाकिरन्‌॥ ८४॥ 
तदनन्तर एकमात्र भीष्मको पाण्डव-पक्षीय 
बहुत-से योद्धाओंने चारों ओरसे घेर लिया और समस्त 
कौरवोंको सब ओर खदेड़कर उनके ऊपर बाणोंकी 
वर्षा आरम्भ कर दी॥८४॥ 
निपातयत गृह्णीत युध्यध्वमवकृन्तत। 
इत्यासीत्‌ तुमुलः शब्दो राजन्‌ भीष्मरथं प्रति ॥ ८५॥ 
राजन्‌! उस समय भीष्मके रथके समीप “मार 
गिराओ, पकड़ लो, युद्ध करो, टुकड़े-टुकड़े कर 
डालो' इत्यादि भयंकर शब्द गूँज रहे थे॥८५॥ 
निहत्य समरे राजन्‌ शतशोऽथ सहस्त्रशः । 
न्‌ तस्यासीदनिर्थिन्नं गात्रे द्यङ्गुलमन्तरम्‌॥ ८६॥ 
` महाराज! समरमें भीष्म सैकड़ों और हजारों 
वीरोंका वध करके स्वयं इस स्थितिमें पहुँच गये थे 
कि उनके शरीरमें दो अंगुल भी ऐसा स्थान नहीं रह 
गया था, जो बाणोंसे विद्ध न हुआ हो॥ ८६॥ 
एवंभूतस्तव पिता शैविंशकलीकृतः। 
शिताग्रैः फाल्गुनेनाजौ प्राक्शिराः प्रापतद्‌ रथात्‌॥ ८७॥ 
किंचिच्छेषे दिनकरे पुत्राणां तव पश्यताम्‌। त्यला 
~ इस प्रकार आपके ताऊ भीष्म युद्धस्थलमें 
अर्जुनके तीखे बाणोंसे अत्यन्त विद्ध हो गये थे 


उनका शरीर छिदकर छलनी हो रहा था। वे उसी 
अवस्थामे, जब कि दिन थोड़ा ही शेष था, आपके 
पुत्रोके देखते-देखते पूर्व दिशाकी ओर मस्तक किये 
रथसे नीचे गिर पडे॥ ८७३॥ 
हाहेति दिवि देवानां पार्थिवानां च भारत॥ ८८॥ 
पतमाने रथाद्‌. भीष्मे बभूव सुमहास्वनः। 
भारत! रथसे भीष्मके गिरते समय आकाशमें खड़े 
हुए देवताओं तथा भूतलवर्ती राजाओंमें बड़े जोरसे 
हाहाकार मच गया॥ ८८३॥ 
सम्पतन्तमभिप्रेक्ष्य महात्मानं पितामहम्‌॥ ८९॥ 
सह भीष्मेण सर्वेषां प्रापतन्‌ हृदयानि नः। 
महाराज! महात्मा पितामह भीष्मको रथसे नीचे 
गिरते देखकर हम सब लोगोंके हृदय भी उनके साथ 
ही गिर पड़े॥ ८९३॥ 
स पपात महाबाहुर्वसुधामनुनादयन्‌॥ ९०॥ 
इन्द्रध्वज इवोत्सृष्टः केतुः सर्वधनुष्मताम्‌। 
धरणीं न स पस्पर्श शरसंघैः समावृतः॥ ९१॥ 
वे महाबाहु भीष्म सम्पूर्ण धनुर्धरोंमें श्रेष्ठ थे। वे 
कटी हुई इन्द्रकी ध्वजाके समान पृथ्वीको शब्दायमान 
करते हुए गिर पड़े। उनके सारे अंगोंमें सब ओर 
बाण बिंधे हुए थे। इसलिये गिरनेपर भी उनका धरतीसे 
स्पर्श नहीं हुआ॥ ९०-९१॥ 
शरतल्पे महेष्वासं शयानं पुरुषर्षभम्‌ 
रथात्‌ प्रपतितं चैनं दिव्यो भावः समाविशत्‌॥ ९२॥ 
रथसे गिरकर बाणशय्यापर सोये हुए पुरुषप्रवर महा- 
धनुर्धर भीष्मके भीतर दिव्यभावका आवेश हुआ॥९२॥ 
अभ्यवर्षच्च पर्जन्यः प्राकम्पत च मेदिनी। 
पतन्‌ स ददूशे चापि दक्षिणेन दिवाकरम्‌॥ ९३॥ 
आकाशसे मेघ वर्षा करने लगा, धरती काँपने 
लगी, गिरते-गिरते उन्होंने देखा, अभी सूर्य दक्षिणायनमें 
हैं (यह मृत्युके लिये उत्तम समय नहीं है)॥९३॥ 
संज्ञां चोपालभद्‌ वीरः कालं संचिन्त्य भारत। 
अन्तरिक्षे च शुश्राव दिव्या वाचः समन्ततः॥ ९४॥ 
भारत! समयका विचार करके वीरवर भीष्मने 
अपने होश-हवाशको ठीक रखा। उस समय आकाशमें 
सब ओरसे दिव्य वाणी सुनायी दी॥९४॥ 
कथं महात्मा गाङ्गेयः सर्वशस्त्रभृतां वरः। 
कालकर्ता नरव्याघ्रः सम्प्राप्ते दक्षिणायने॥ ९५॥ 
महात्मा गंगानन्दन भीष्म सम्पूर्ण शस्त्रधारियोंमें 
श्रेष्ठ, मनुष्योंमें सिंहके समान पराक्रमी तथा कालपर 
भी प्रभुत्व रखनेवाले थे। इन्होंने दक्षिणायनमें मृत्यु 


११६८ श्रीमहाभारते [ भीष्मपर्वणि 
क्यों स्वीकार की ?॥ ९५॥ । यह मेरे मनका निश्चित विचार है॥ १०३-१०४॥ 
स्थितोऽस्मीति च ol [ वाक्यमब्रवीत्‌ गमिष्यामि स्वकं स्थानमासीद्‌ यन्मे पुरातनम्‌। 

धारयामास च प्राणान्‌ ऽपि महीतले॥ ९६॥ | उदूगायन आदित्ये हंसाः सत्यं ब्रवीमि वः॥ १०५॥ 


EC मन्विच्छन्‌ भीष्मः कुरुपितामहः। 
i तन्मतमाज्ञाय गंगा हिमवतः सुता १४५ ९७, 
कि हंसरूपेण प्रेषयामास तत्र वैश ध्य 
उनकी वह बात सुनकर गंगानन्दन 
कहा-“मैँ अभी जीवित हूँ।' कुरुकुलके वृद्ध पितामह 
भीष्म पृथ्वीपर गिरकर भी उत्तरायणकी प्रतीक्षा करते 
हुए अपने प्राणोंकों रोके हुए हैं। उनके इस अभिप्राय- 
को जानकर हिमालयनन्दिनी गंगादेवीने महर्षियोंको 
हंसरूपसे वहाँ भेजा॥ ९६-९७३॥ 
ततः सम्पातिनो हंसास्त्वरिता मानसौकसः॥ ९८॥ 
आजग्मुः सहिता द्रष्टुं भीष्मं कुरुपितामहम्‌। 
यत्र शेते नरश्रेष्ठः शरतल्पे पितामहः॥ ९९॥ 
वे मानससरोवरमें निवास करनेवाले हंसरूपधारी 
महर्षि एक साथ उड़ंते हुए बड़ी उतावलीके साथ 
कुरुकुलके वृद्धपितामह भीष्मका दर्शन करनेके लिये उस 
स्थानपर आये, जहाँ वे नरश्रेष्ठ बाणशय्यापर सो रहे थे॥ 
ते तु भीष्मं समासाद्य ऋषयो हंसरूपिणः। 
अपश्यञ्छरतल्पस्थं भीष्मं कुरुकुलोद्वहम्‌। १००॥ 
उन हंसरूपधारी ऋषियोंने वहाँ पहुँचकर कुरुकुल- 
धुरन्धर वीर भीष्मको बाणशय्यापर सोये हुए देखा॥ १००॥ 
ते तं दृष्ट्वा महात्मानं कृत्वा चापि प्रदक्षिणम्‌ 
गाङ्गेयं भरतश्रेष्ठं दक्षिणेन च भास्करम्‌॥ १०१॥ 
इतरेतरमामन्त्र्य प््राहुस्तत्र मनीषिणः। 
उन भरतश्रेष्ठ' महात्मा गंगानन्दन भीष्मका दर्शन 
करके ऋषियोंने उनकी प्रदक्षिणा की। फिर दक्षिणायन- 
युक्त सूर्यके सम्बन्धमें परस्पर सलाह करके वे मनीषी 
मुनि इस प्रकार बोले-॥१०१३॥ 
भीष्मः कथं महात्मा सन्‌ संस्थाता दक्षिणायने॥ १०२॥ 
इत्युकत्वा प्रस्थिता हंसा दक्षिणामभितो दिशम्‌। 
“भीष्मजी महात्मा होकर दक्षिणायनमें कैसे 
अपनी मृत्यु स्वीकार करेंगे” ऐसा कहकर वे हंसगण 
दक्षिणदिशाकी ओर चले गये॥ १०२३६ ॥ 
` सम्प्रेक्ष्य वै महाबुद्धिश्चिन्तयित्वा च भारत॥ १०३॥ 
तानब्रवीच्छान्तनवो नाहं गन्ता कथंचन। 
दक्षिणावर्त आदित्ये एतन्मे मनसि स्थितम्‌॥ १०४॥ 
भारत! हंसोंके जाते समय उन्हें देखकर परम 
बुद्धिमान्‌ भीष्मने कुछ चिन्तन करके उनसे कहा--'मैं 
सूर्यके दक्षिणायन रहते किसी प्रकार यहाँसे प्रस्थान नहीं 


१ “हंसो! सूर्यके उत्तरायण होनेपर ही मैं उस 


यात्रा करूँगा, जो मेरा पुरातन स्थान है। यह 
मैं आपलोगोंसे सच्ची बात कह रहा हुँ॥१०५॥ 
धारयिष्याम्यहं प्राणानुत्तरायणकाङ्क्षया। 
ऐश्वर्यभूतः प्राणानामुत्सर्गो हि यतो मम॥ १०६॥ 

“मैं उत्तरायणकी प्रतीक्षामें अपने प्राणोंको धारण 
किये रहूँगा; क्योंकि मैं जब इच्छा करूँ, तभी अपने 
प्राणोंको छोड, यह शक्ति मुझे प्राप्त है॥ १०६॥ 
तस्मात्‌ प्राणान्‌ धारयिष्ये मुमूर्षुरुदगायने। 
यश्च दत्तो वरो मह्यां पित्रा तेन महात्मना॥ १०७॥ 
छन्दतो मृत्युरित्येवं तस्य चास्तु वरस्तथा। 
धारयिष्ये ततः प्राणानुत्सरगे नियते सति॥ १०८॥ 

“अतः उत्तरायणमें मृत्यु प्राप्त करनेकी इच्छासे 
मैं अपने प्राणोंको धारण करूँगा। मेरे महात्मा पिताने 
मुझे जो वर दिया था कि तुम्हें अपनी इच्छा होनेपर ही 
मृत्यु प्राप्त होगी, उनका वह वरदान सफल हो। मैं 
प्राणत्यागका नियत समय आनेतक अवश्य इन प्राणोंको 
रोक रखूँगा'॥१०७-१०८॥ 
इत्युक्त्वा तांस्तदा हंसान्‌ स शेते शरतल्पगः। 
एवं कुरूणां पतिते शृङ्गे भीष्मे महौजसि॥ १०९॥ 
पाण्डवाः सुंजयाश्चेव सिंहनादं प्रचक्रिरे। 

उस समय उन हंसोंसे ऐसा कहकर वे बाण- 
शय्यापर पूर्ववत्‌ सोये रहे। इस प्रकार कुरुकुलशिरोमणि 
महापराक्रमी भीष्मके गिर जानेपर पाण्डव और संजय 
हर्षसे सिंहनाद करने लगे॥१०९३॥ 
तस्मिन्‌ हते महासत्त्वे भरतानां पितामहे॥ ११०॥ 
न किंचित्‌ प्रत्यपद्यन्त पुत्रास्ते भरतर्षभ। 

भरतश्रेष्ठ! उन महान्‌ शक्तिशाली एवं भरत- 
बंशियोंके पितामह भीष्मके मारे जानेपर आपके पुत्रोंको 
कुछ भी सूझ नहीं पड़ता था॥११०६॥ 
सम्मोहश्चैव तुमुलः कुरूणामभवत्‌ तदा॥ १११॥ 
कृपदुर्योधनमुखा निःश्वस्य रुरुदुस्ततः। 

उस समय कौरवोंपर बड़ा भयंकर मोह छा गया। 
कृपाचार्य और दुर्योधन आदि सब लोग सिसकः 
सिसककर रोने लगे॥ १११६॥ 
विषादाच्च चिरं कालमतिष्ठन्‌ विगतेन्द्रियाः॥ ११२॥ 
दध्युश्चैव महाराज न युद्धे दधिरे मनः। 
ऊरुग्राहगृहीताश्च नाभ्यधावन्त पाण्डवान्‌॥ ११३॥ 


भीष्मवधपर्व ] 


वे सब लोग विषादके कारण 
देसी अनस्थ पड़े रहे, मानो उनकी लाते इन 
नष्ट हो गयी हों। महाराज! वे भारी चित्तामें डूब गये। 
युद्धमै उनका मन नहीं लगता था। वे पाण्डवोंपर धावा 
न कर सके, मानो किसी महान्‌ ग्राहने उन्हें पकड 
लिया हो॥११२-११३॥ ८ 
अवध्ये शन्तनोः पुत्रे हते भीष्मे महौजसि। 
अभावः सहसा राजन्‌ कुरुराजस्य तर्कितः॥ १९४॥ 
राजन्‌! महातेजस्वी शान्तनुपुत्र भीष्म अवध्य 
थे, तो भी मारे गये। इससे सहसा सब लोगोंने यही 
अनुमान किया कि कुरुराज दुर्योधनका विनाश भी 
अवश्यम्भावी है॥ ११४॥ 
इतप्रवीरास्तु वयं निकृत्ताशच शितैः शरैः। 
कर्तव्यं नाभिजानीमो निर्जिताः सव्यसाचिना॥ ११५॥ 
सव्यसाची अर्जुनने हम सब लोगोंपर विजय 
पायी। उनके तीखे बाणोंसे हमलोग क्षत-विक्षत हो रहे 
थे और हमारे प्रमुख वीर उनके हाथों मारे गये थे। उस 
अवस्थामें हमें अपना कर्तव्य नहीं सूझता था॥ ११५॥ 
पाण्डवाश्च जयं लब्ध्वा परत्र च परां गतिम्‌। 
सर्वे दष्मुर्महाशङ्खान्‌ शूराः परिघबाहवः ॥ ११६ 
परिघके समान मोटी भुजाओंवाले शूरवीर पाण्डवोंने 
इहलोकमें विजय पाकर परलोकमें भी उत्तम गति निश्चित 
कर ली। वे सब-के-सब बड़े-बड़े शंख बजाने लगे॥ 


` सोमकाश्च सपञ्चालाः प्राहृष्यन्त जनेश्वर। 


ततस्तूर्यसहस्रेषु नदत्सु स॒ महाबल: ॥ ११७॥ 
आस्फोटयामास भृशं भीमसेनो ननाद च। 


इति श्रीमहाभारते भीष्मपर्वणि भीष्मवधपर्वणि भीष्मनिपातने एकोनविंशत्यधिकशततमो 


विंशत्यधिकशततमोऽध्यायः 


११६९ 


जनेश्वर! पांचालों और सोमकोंके तो हर्षकी सीमा 
न रही। सहस्नों रणवाद्य बजने लगे। उस समय महाबली 
भीमसेन जोर-जोरसे ताल ठोकने और सिंहके समान 
दहाड़ने लगे॥ ११७३ ॥ 
सेनयोरुभयोश्चापि गाङ्गेये निहते विभौ॥ १९८॥ 
संन्यस्य वीराः शस्त्राणि प्राध्यायन्त समन्ततः । 
शक्तिशाली गंगानन्दन भीष्मके मारे जानेपर सब 
ओर दोनों सेनाओंके सब वीर अपने अस्त्र-शस्त्र नीचे 
डालकर भारी चिन्तामें निमग्न हो गये॥११८३॥ 
प्राक्रोशन्‌ प्राद्रवंश्चान्ये जग्मुमोंहं तथापरे॥ ११९॥ . 
कुछ फूट-फूटकर रोने-चिल्लाने लगे, कुछ इधर- 
उधर भागने लगे और कुछ वीर मोहको प्राप्त (मूच्छित) 
हो गये॥ ११९॥ 
क्षत्रै चान्येऽभ्यनिन्दन्त भीष्मं चान्येऽभ्यपूजयन्‌। 
ऋषयः पितरश्चैव प्रशशंसुर्महाव्रतम्‌॥ १२०॥ 
कुछ लोग क्षात्रधर्मकी निन्दा कर रहे थे और कुछ 
भीष्मजीकी प्रशंसा कर रहे थे। ऋषियों और पितरोंने 
महान्‌ व्रतधारी भीष्मकी बड़ी प्रशंसा को॥ १२०॥ 


| भरतानां च ये पूर्वे ते चैनं प्रशशंसिरे। 


महोपनिषदं चैव योगमास्थाय वीर्यवान्‌॥ १२१॥ 
जपञ्शान्तनवो थीमान्‌ कालाकाङ्क्षी स्थितोऽभवत्‌॥ १२२॥ 
भरतवंशके पूर्वजोंने भी भीष्मजीकी बड़ी बड़ाई 
की। परम पराक्रमी एवं बुद्धिमान्‌ शान्तनुनन्दन भीष्म 
महान्‌ उपनिषदोंके सारभूत योगका आश्रय ले प्रणवका 
जप करते हुए उत्तरायणकालकी प्रतीक्षामें बाणशय्यापर 
सोये रहे॥ १२१-१२२॥ 
ऽध्यायः॥ ११९॥ 


एकोनविंशत्यधिकशततमो 
इस प्रकार श्रीमहाभारत भीष्मपर्वके अन्तर्गत भीव्मवधपर्वमें भीष्मजीके रथसे गिरनेसे सम्बन्ध रखनेवाला 
एक सौ उन्तीसवाँ अध्याय पूरा हुआ॥ ११९॥ 
[दाक्षिणात्य अधिक पाठके ३ श्लोक मिलाकर कुल १२५ श्लोक हैं।] 

विंशत्यधिकशततमो 


भीष्मजीकी महत्ता तथा अर्जुनके द्वारा 


ऽध्यायः 
क्षीष्मको तकिया देना एवं उभय पक्षकी * 


सेनाओंका अपने शिबिरमें जाना और श्रीकृष्ण-युधिष्ठिर संवाद 


धृतराष्ट्र उवाच . 
'कथमासंस्तदा योधा हीना भीष्पेण संजय। 


ब्रह्मचर्यका पालन किया था। उस दिन उनके रथसे गिर 
जानेके कारण उनके सहयोगसे वंचित हुए मेरे पक्षके 


बलिना देवकल्पेन गुर्वर्थे ब्रह्मचारिणा॥ १॥ योद्धाओंकी क्या दशा हुई?॥१॥ 


धृतराष्ट्रने पूछा--संजय ! भीष्मजी बलवान्‌ 
देवताके समान थे। उन्होंने अपने 


ने पिताके लिये आजीवन | न प्राहरद्‌ यदा 


और | तदैव निहतान्‌. मन्ये कुरूनन्यांश्च पाण्डवैः। 


भीष्मो घृणित्वाद्‌ द्रुपदात्मजम्‌॥ २॥ 


११७० श्रीमहाभारते [ भीष्मपर्वणि 
= ~ CS Rs 


भीष्मजीने अपनी दयालुताके कारण जब 
कुमार शिखण्डीपर प्रहार करनेसे हाथ खींच लिया, तभी 
मेने यह समझ लिया था कि अब पाण्डवोंके हाथसे 
अन्य कौरव भी अवश्य मारे जायँगे॥ २॥ 
ततो दुःखतरं मन्ये किमन्यत्‌ प्रभविष्यति। 
अद्याहं पितरं श्रुत्वा निहतं स्म सुदुर्मतिः ॥ ३॥ 
मेरी समझमें इससे बढ़कर महान्‌ दुःखकी 
बात और क्या होगी कि आज अपने ताऊ भीष्मके 
मारे जानेका समाचार सुनकर भी जीवित हूँ। मेरी 
बुद्धि बहुत ही खोटी है॥३॥ 
अश्मसारमयं नूनं हृदयं मम संजय। 
श्रुत्वा विनिहतं भीष्मं शतधा यन्न दीर्यते॥ ४॥ 
संजय! निश्चय ही मेरा हृदय लोहेका बना हुआ 
है; क्योंकि आज भीष्मजीके मारे जानेका समाचार सुनकर 
भी यह सैकड़ों ट॒कडोंमे विदीर्ण नहीं हो रहा है॥ ४॥ 
यदन्यन्निहतेनाजौ भीष्मेण जयमिच्छता। 
चेष्टितं कुरुसिंहेन तन्मे कथय सुब्रत॥ ५॥ 
उत्तम व्रतका पालन करनेवाले संजय! विजयकी 
अभिलाषा रखनेवाले कुरुकुलसिंह भीष्म जब युद्धमें 
मारे गये, उस समय उन्होंने दूसरी कौन-कौन-सी 
चेष्टा की थीं? वह सब मुझसे कहो॥ ५॥ 
पुनःपुनर्नं मृष्यामि हतं देवव्रतं रणे। 
न हतो जामदग्न्येन दिव्यैरस्त्रैरय॑ पुरा॥ ६॥ 
स हतो द्रौपदेयेन पाञ्चाल्येन शिखण्डिना। 
रणभूमिमें देवव्रत भीष्मका मारा जाना मुझे 
बारंबार असह्य हो उठता है। जो भीष्म पूर्वकालमें 
जमदग्निनन्दन परशुरामके दिव्यास्त्रोंद्रार भी नहीं मारे 
जा सके, वे ही द्रुपदकुमार पांचालदेशीय शिखण्डीके 
हाथसे मारे गये; यह कितने दुःखकी बात है॥ ६६ ॥ 
संजय उवाच 
सायाह्ने निहतो भूमौ थाततराष्ट्रान्‌ विषादयन्‌॥ ७॥ 
पञ्चालानां ददौ हर्ष भीष्मः कुरुपितामहः। 
संजयने कहा-महाराज! कुरुकुलवृद्ध पितामह 
भीष्म सायंकालमे जब रणभूमिमें गिरे, उस समय 
उन्होंने आपके पुत्रोंको बड़े विषादमें डाल दिया और 
पांचालोंको हर्ष मनानेका अवसर दे दिया॥७६ ॥ 
स शेते शरतल्पस्थो मेदिनीमस्मृशंस्तदा॥ ८ ॥ 
भीष्मे रथात्‌ प्रपतिते प्रच्युते धरणीतले। 
हाहेति. तुमुलः शब्दो भूतानां समपद्यत॥ ९॥ 
वे पृथ्वीका स्पर्श किये बिना ही उस समय 
बाणशय्यापर सो रहे थे। भीष्मके रथसे गिरकर धरतीपर 


पड़ जानेपर समस्त प्राणियोंमें भयंकर हाहाकार मच 
गया॥८-९॥ $ 
सीमावृक्षे निपतिते कुरूणां समितिंजये। 
सेनयोरुभयो राजन्‌ क्षत्रियान्‌ भयमाविशत्‌॥ १०१ 
राजन्‌! कुरुकुलके युद्धविजयी वीर भीष्म दोनों 
दलोंके लिये सीमावर्ती वृक्षे समान थे। उनके गिरे 
जानेसे उभय पक्षकी सेनाओंमें जो क्षत्रिय थे, उनके 
मनमें भारी भय समा गया॥१०॥ 
भीष्मं शान्तनवं दुष्ट्वा विशीर्णकवचध्वजम्‌। 
कुरवः पर्यवर्तन्त पाण्डवाश्च विशाम्पते॥ ११॥ 
प्रजानाथ! जिनके कवच और ध्वज छिन्न-भिन्नं 
हो गये थे, उन शान्तनुनन्दन भीष्मजीको उस अवस्थामें 
देखकर कौरव और पाण्डव दोनों ही उन्हें घेरकर खड़े 
हो गये॥११॥ 
खं तमःसंवृतमभूदासीद्‌ भानुर्गतप्रभः । 
ररास पृथिवी चैव भीष्मे शान्तनवे हते॥ १२॥ 
उस समय आकाशमें अन्धकार छा गया। सूर्यकी 
प्रभा फीकी पड़ गयी । शान्तनुनन्दन भीष्मके मारे जानेपर 
यह सारी पृथ्वी भयानक शब्द करने लगी॥ १२॥ 
अयं ब्रह्मविदां श्रेष्ठो ह्ययं ब्रह्मविदां वरः। 
इत्यभाषन्त भूतानि शयानं पुरुषर्षभम्‌॥ १३॥ 
वहाँ सोये हुए पुरुषप्रवर भीष्मको देखकर कुछ 
दिव्य प्राणी कहने लगे, "ये ब्रह्मज्ञानियोंके शिरोमणि 
हैं, ये ब्रह्मवेत्ताओंमें श्रेष्ठ हैं॥१३॥ 
अयं पितरमाज्ञाय कामार्तं शान्तनुं पुरा। 
ऊर्ध्वरेतसमात्मानं चकार पुरुषर्षभः॥ १४॥ 
“इन्हीं पुरुषसिंहने पूर्वकालमें अपने पिता 
शान्तनुको कामासक्त जानकर अपने-आपको ऊर्ध्वरेता 
(नैष्ठिक ब्रह्मचारी) बना लिया'॥१४॥ 
इति स्म शरतल्पस्थं भरतानां महत्तमम्‌। 
ऋषयस्त्वभ्यभाषन्त सहिताः सिद्धचारणैः॥ १५॥ 
इस प्रकार सिद्धों और चारणोंसहित ऋषिगण 
भरतकुलके महापुरुष भीष्मको बाणशय्यापर स्थित देख 
पूर्वोक्त बातें कहते थे॥१५॥ 9 
हते शान्तनवे भीष्मे भरतानां पितामहे। ` 
ज किंचित्‌. प्रत्यपद्यन्त पुत्रास्तव हि मारिष॥ १६॥ 
आर्य! भरतवंशियोंके पितामह शान्तनुनन्दन 
भीष्मके मारे जानेपर आपके पुत्रोंको कुछ भी नहीं 
सूझता था॥ १६॥ 
विषण्णवदनाशचासन्‌ हत्तश्रीकाश्च भारत। 
अतिष्ठन्‌ त्रीडिताश्चैव हिया युक्ता ह्यधोमुखाः ॥ १७॥ 


भ्रीष्मवधपर्व ] 


शक Ct २२८ 


भारत! उनके मुखपर विषाद छा गया था 
pe नर । वे श्रीहीन 
और लज्जित हो नीचेकी ओर मुँह लटकाये खडे थे १७॥ 
पाण्डवाश्च जयं लब्ध्वा संग्रामशिरसि स्थित 


संग्रामशिरसि स्थिताः। 
सर्वे दध्मुर्महाशङ्ककान्‌ हेमजालपरिष्कृतान्‌॥ १८॥ 


पाण्डव विजय पाकर 
थे और सब-के-सब सोना खडे 
शंखोंको भूषित 
बड़े-बड़े शंखोंको बजा रहे थे॥१८॥ 
हर्षात्‌ तूर्यसहस्तरेषु br चानघ। 
अपश्याम स महाराज र महाबलम्‌॥ १९॥ 
विक्रीडमानं कौन्तेयं हर्षेण महता युतम्‌। 3 
निहत्य तरसा शत्रु ॥२०॥ 
निष्पाप महाराज! जब हर्षातिरिकसे सहस्नों बाजे 
बज रहे थे, उस समय हमने कुन्तीकुमार महाबली 
भीमसेनको देखा। वे महान्‌ बल और पराक्रमसे सम्पन्न 
शत्रुको वेगपूर्वक मार देनेके कारण अत्यन्त हर्षके 
साथ नाच रहे थे॥१९-२०॥ 
सम्मोहश्चापि तुमुलः कुरूणामभवत्‌ तत: । 
कर्णदुर्योधनौ चापि निःश्वसेतां मुहुर्मुहु: ॥ २१॥ 
उस समय कौरवोंपर भयंकर मोह छा गया था। 
कर्ण और दुर्योधन भी बारंबार लंबी साँसें खींच रहे थे॥ 
तथा निपतिते भीष्मे कौरवाणां पितामहे। 
हाहाभूतमभूत्‌ सर्व निर्मर्यादमवर्तत॥ २२॥ 
कौरवपितामह भीष्मके इस प्रकार रथसे गिर 
जानेपर सर्वत्र हाहाकार मच गया। कहीं कोई मर्यादा 
नहीं रह गयी॥२२॥ 
दृष्ट्या च पतितं भीष्मं पुत्रो दुःशासनस्तव। 
उत्तमं जवमास्थाय द्रोणानीकमुपाद्रवत्‌॥ २३॥ 
भ्रात्रा प्रस्थापितो वीरः स्वेनानीकेन दंशितः। 
प्रययौ पुरुषव्याघ्रः स्वसैन्यं स विषादयन्‌॥ २४॥ 
भीष्मजीको रणभूमिमें गिरा देख आपका वीर 
पुत्र पुरुषसिंह दुःशासन अपने भाईके भेजनेपर 
अपनी ही सेनासे घिरा हुआ बड़े वेगसे द्रोणाचार्यकी 
सेनाकी ओर दौड़ा गया। उस समय वह कौरव-सेनाको 
विषादमें डाल रहा था॥ २३-२४॥ 
तमायान्तमभिप्रेक््म कुरवः पर्यवारयन्‌। 
दुःशासनं महाराज किमयं वक्ष्यतीति च॥ २५॥ 
महाराज! दुःशासनको आते देख समस्त कौरव- 
सैनिक उसे चारों ओरसे घेरकर खड़े हो गये कि 
देखें, यह क्या कहता है॥२५॥ 
ततो द्रोणाय निहतं भौष्ममाचष्ट कौरवः। 
द्रोणस्तत्राप्रिय॑ श्रुत्वा मुमोह भरतर्षभ २६॥ 

भरतश्रेष्ठ! दुःशासनने द्रोणाचार्यसे भीष्मके मारे 
जानेका समाचार बताया। वह अप्रिय बात सुनते ही 
द्रोणाचार्य मूर्च्छित हो गये॥ २६॥ 
स संज्ञामुपलभ्याशु भारद्वाजः प्रतापवान्‌। 
निवारयामास तदा स्वान्यनीकानि मारिष॥ २७॥ 
आर्य! सचेत होनेपर प्रतापी द्रोणाचार्यने शीघ्र 
ही अपनी सेनाओंको युद्धसे रोक दिया॥ २७॥ 
विनिवृत्तान्‌ कुरून्‌ दृष्ट्वा पाण्डवाऽपि स्वसैनिकान्‌। 
दूतैः शीघ्राश्वसंयुक्तैः समन्तात्‌ पर्यवारयन्‌॥ २८॥ 
कौरवोंको युद्धसे लौटते देख पाण्डवोंने भी 
शीघ्रगामी अश्वोंपर चढे हुए दूतोंद्रारा सब ओर आदेश 
भेजकर अपने सैनिकोंका भी युद्ध बंद करा दिया॥ २८॥ 
निवृत्तेषु च सैन्येषु पारम्पर्येण सर्वशः। 
निर्मुक्तकवचाः सर्वे भीष्ममीयुर्नराधिपाः॥ २९॥ 
बारी-बारीसे सब सेनाओंके युद्धसे निवृत्त हो जाने. 
पर सब राजा कवच खोलकर भीष्मके पास आये॥ २९॥ 
व्युपरम्य ततो युद्धाद्‌ योधाः शतसहस्रशः। 
उपतस्थुर्महात्मानं प्रजापतिमिवामराः ३०॥ 
तदनन्तर लाखों योद्धा युद्धसे विरत होकर जैसे 
देवता प्रजापतिकी सेवामें उपस्थित होते हैं, उसी 
प्रकार महात्मा भीष्मके पास आये॥ ३०॥ 
ते तु भीष्मं समासाद्य शयानं भरतर्षभम्‌ 
अभिवाद्यावतिष्ठन्त पाण्डवाः कुरुभिः सह॥ ३१॥ 
वे पाण्डव तथा कौरव बाणशय्यापर सोये हुए 
भरतश्रेष्ठ भीष्मकी सेवामें पहुँचकर उन्हें प्रणाम करके 
खड़े हो गये॥ ३१॥ 
अथ पाण्डून्‌ कुरूंश्चैव प्रणिपत्याग्रतः स्थितान्‌ 
अभ्यभाषत धर्मात्मा भीष्मः शान्तनवस्तदा॥ ३२॥ 
पाण्डव तथा कौरव जब प्रणाम करके उनके 
सामने खड़े हुए, तब शान्तनुनन्दन धर्मात्मा भीष्मने 
उनसे इस प्रकार कहा-॥३२॥ 
स्वागतं वो महाभागाः स्वागतं वो महारथा: । 
तुष्यामि दर्शनाच्याहं युष्माकममरोपमाः ३३॥ 
“महाभाग नरेशगण! आपलोगोंका स्वागत है। 
देवोपम महारथियो! आपका स्वागत है। मैं आपलोगोंके 
दर्शनसे बहुत संतुष्ट हूँ'॥३३॥ 
अभिमन्त्र्याथ तानेवं शिरसा लम्बतान्रवीत्‌। 
शिरो मे लम्बतेऽत्यर्थमुपध्षानं प्रदीयताम्‌ ३४॥ 
इस प्रकार उन सब लोगोंसे स्वागत-भाषण करके 
अपने लटकते हुए सिरके द्वारा ही वे बोले-' राजांओ! 
मेरा सिर बहुत लटक रहा है। इसके लिये आपलोग 

मुझे तकिया दो। तुम्हीं उसे देनेमें समर्थ हो; क्योंकि 
सम्पूर्ण धनुर्धरोंमें तुम्हारा बहुत ऊँचा स्थान है। 
तुम क्षत्रियधर्मके ज्ञाता तथा बुद्धि और सत्त्व आदि 
सद्गुणोंसे सम्पन्न हो'॥ ४२३ ॥ 
'फाल्गुनो5पि तथेत्युक्त्वा व्यवसायमरोचयत्‌॥ ४३॥ 
गृह्यानुमन्त्य गाण्डीवं शरान्‌ संनतपर्वणः। 
अनुमान्य महात्मानं भरतानां महारथम्‌॥ ४४॥ 
त्रिभिस्तीक्ष्णैर्महावेगैरन्वगुह्णाच्छिरः शरैः। 
अर्जुनने 'जो आज्ञा' कहकर इस कार्यके लिये 
प्रयत्न करना स्वीकार किया और गाण्डीव धनुष ले उसे 
अभिमन्त्रित करके झुकी हुई गाँठवाले तीन बाणोंको 
धनुषपर रखा। तत्पश्चात्‌ भरतकुलके महात्मा महारथी 
भीष्मको अनुमति ले उन अत्यन्त वेगशाली तीन 
तीखे बाणोंद्वारा उनके मस्तकको अनुगृहीत किया 
(कुछ ऊँचा करके स्थिर कर दिया) ॥ ४३-४४६ ॥ 
अभिप्राये तु विदिते धर्मात्मा सव्यसाचिना॥ ४५॥ 
अतुष्यद्‌ भरतश्रेष्ठो भीष्मो धर्मार्थतत्त्ववित्‌। 
सव्यसाची अर्जुनने उनके अभिप्रायको समझकर 
जब ठीक तकिया लगा दिया, तब धर्म और अर्थके 
तत्त्वको जाननेवाले धर्मात्मा भरतश्रेष्ठ भीष्म बहुत 
संतुष्ट हुए॥४५३॥ 


मुझे तकिया दें'॥ ३४॥ 
ततो नुपाः समाजहृस्तनूनि च मृदूनि च। 
उपधानानि मुख्यानि नैच्छत्‌ तानि पितामहः॥ ३५ 
तब राजालोग तत्काल बढ़िया, कोमल और 
महीन वस्त्रके बने हुए बहुत-से तकिये ले आये; परंतु 
पितामह भीष्मने उन्हें लेनेकी इच्छा नहीं की॥ ३५॥ 
अथाब्रवीन्नरव्यान्नः प्रहसन्निव तान्‌ नृपान्‌। 
नैतानि वीरशय्यासु युक्तरूपाणि पार्थिवाः॥ ३६॥ 
तदनन्तर पुरुषसिंह भीष्मने हँसते हुए-से उन 
राजाओंसे कहा-- भूमिपालो! ये तकिये वीरशय्याके 
अनुरूप नहीं हैं'॥ ३६॥ 
ततो वीक्ष्य नरश्रेष्ठमभ्यभाषत पाण्डवम्‌। 
धनंजयं दीर्घबाहुं सर्वलोकमहारथम्‌॥ ३७॥ 
इसके बाद वे सम्पूर्ण लोकोंके विख्यात महारथी 
नस्श्रेष्ठ महाबाहु पाण्डुपुत्र धनंजयकी ओर देखकर 
इस प्रकार बोले ॥ ३७॥ 
धनंजय महाबाहो शिरो मे तात लम्बते। 
दीयतासुपधानं वै यद्‌ युक्तमिह मन्यसे॥ ३८॥ 
“महाबाहु धनंजय! मेरा सिर लटक रहा है। 
बेटा! यहाँ इसके अनुरूप जो तकिया तुम्हें ठीक 
जान पड़े, वह ला दो'॥ ३८॥ 
संजय उवाच 
समारोप्य महच्यापमभिवाद्य पितामहम्‌। 
नत्राभ्यामश्रुपूर्णाभ्यामिदं वचनमन्रवीत्‌॥ ३९॥ 
संजय कहते हैं--राजन्‌! तब अर्जुनने पितामह 
भीष्मको प्रणाम करके अपना विशाल धनुष चढ़ा लिया 
और आँसूभरे नेत्रोंसे देखकर इस प्रकार कहा-- ॥ ३९॥ 
आज्ञापय कुरुश्रेष्ठ सर्वशस्त्रभृतां वर। 
प्रेष्योऽहं तव दुर्धर्ष क्रियतां किं पितामह॥ ४०॥ 
“समस्त शस्त्रधारियोंमें अग्रगण्य कुरुश्रेष्ठ! दुर्जय 
तीर पितामह! में आपका सेवक हूँ; आज्ञा दीजिये; 
क्या सेवा करूँ ?'॥ ४०॥ 
तमब्रवीच्छान्तनवः शिरो मे तात लम्बते। 
उपधानं कुरुश्रेष्ठ फाल्गुनोपदधत्स्व मे॥ ४१॥ 
तब शान्तनुनन्दनने उनसे कहा--“तात! मेरा सिर 
लटक रहा है। कुरुश्रेष्ठ फाल्गुन! तुम मेरे लिये तकिया 
लगा दो॥४१॥ 
शयनस्यानुरूपं वै शीघ्रं वीर प्रयच्छ मे। 
त्वं हि पार्थ समर्थो वै श्रेष्ठः सर्वधनुष्मत्ताम्‌॥ ४२॥ 
क्षत्रधर्मस्य वेत्ता च बुद्धिसत्त्वगुणान्वित:। 
“वीर कुन्तीकुमार! इस शय्याके अनुरूप शीघ्र 


प्राह सर्वान्‌ समुद्वीक्ष्य भरतान्‌ भारतं प्रति। 
कुन्तीपुत्रं युधां श्रेष्ठं सुहृदां प्रीतिवर्धनम्‌॥ ४७॥ 
उन्होंने वह तकिया देनेसे अर्जुनकी प्रशंसा 
करके उन्हें प्रसन्न किया और समस्त भरतवंशियोंकी 
ओर देखकर योद्धाओंमें श्रेष्ठ, सुहृदोंका आनन्द बढ़ाने- 
वाले, भरतकुलभूषण, कुन्तीपुत्र अर्जुनसे इस प्रकार 
कहा- ॥४६-४७॥ 
शयनस्यानुरूपं मे पाण्डवोपहितं त्वया। 
यद्यन्यथा प्रपद्येथाः शपेयं त्वामहं रुषा॥ ४८॥ 
“पाण्डुनन्दन! तुमने मेरी शय्याके अनुरूप मुझे 
तकिया प्रदान किया है। यदि इसके विपरीत तुमने 
और कोई तकिया दिया होता तो मैं कुपित होकर तुम्हें 
शाप दे देता॥४८॥ 
एवमेव महाबाहो धर्मेषु परितिष्ठता। 
स्वप्तव्यं क्षत्रियेणाजौ शरतल्पगतेन चै॥ ४९॥ 
“महाबाहो! अपने धर्में स्थित रहनेवाले क्षत्रियको 
युद्धस्थलमें इसी प्रकार बाणशय्यापर शयन करना चाहिये '॥ 
एवमुक्त्वा तु बीभत्सुं सर्वास्तानब्रवीद्‌ वचः। 
राज्ञश्च राजपुत्रांश्च पाण्डवानभिसंस्थितान्‌॥ ५०॥ 


उपधानेन दत्तेन प्रत्यनन्दद्‌ धनंजयम्‌॥ ४६॥ : 

अर्जुनसे ऐसा कहकर भीष्मने पाण्डवोंके 
हुए उन समस्त राजाओं ० पास खड़े 
पश्यध्वमुपधानं मे पाण्डवेनाभिसंधितम्‌ 
शिश्येऽहमस्यां शय्यायां यावदावर्तन॑ रवेः॥ ५१॥ 

पाण्डुनन्दन अर्जुनने मेरे सिरमें यह तकिया 
लगाया है, उसे आपलोग देखें। मैं इस शब्यापर 
तबतक शयन करूँगा, जबतक उत्तरायणमें 
नहीं लौट आते ह कि सूर्य उत्तरायणमें 
ये तदा मां गमिष्यन्ति ते च प्रक्ष्यन्ति मां नृपा: । 
दिशं वैश्रवणाक्रान्तां यदाऽऽगन्ता दिवाकरः॥ ५२॥ 
नूनं सप्ताश्वयुक्तेन रथेनोत्तमतेजसा। 
विमोक्ष्येऽहं तदा प्राणान्‌ सुहृदः सुप्रियानिव॥ ५३॥ 

“सात घोड़ोंसे जुते हुए उत्तम तेजस्वी रथके द्वारा 
जब सूर्य कुबेरकी निवासभूत उत्तरदिशाके पथपर आ 
जायँगे, उस समय जो राजा मेरे पास आयेंगे, वे मेरी 
ऊर्ध्वं गतिको देख सकेंगे। निश्चय ही उसी समय मैं 
अत्यन्त प्रियतम सुहृदोंकी भाँति अपने प्यारे प्राणोंका 
त्याग करूंगा॥५२-५३॥ 
परिखा खन्यतामत्र ममावसदने नृपाः। 
उपासिष्ये विवस्वन्तमेवं शरशताचितः॥ ५४॥ 

'राजाओ! मेरे इस स्थानके चारों ओर खाई खोद 
दो। मैं यहीं इसी प्रकार सैकड़ों बाणोंसे व्याप्त शरीरके 
द्वारा भगवान्‌ सूर्यकी उपासना करूँगा॥ ५४॥ 
उपारमध्वं संग्रामाद्‌ वैरमुत्सृज्य पार्थिवाः। 

' भूपालगण! अब आपलोग आपसका वैरभाव 
छोड़कर युद्धसे विरत हो जायँ'॥ ५४३॥ 

संजय उवाच 
उपातिष्ठन्नथो वैद्याः शल्योद्धरणकोविदाः॥ ५५॥ 
सर्वोपकरणैर्युक्ताः कुशलैः साधु शिक्षिताः। 
संजय कहते हैं-महाराज! तदनन्तर शरीरसे 
बाणको निकाल फेंकनेकी कलामें कुशल वैद्य 
भीष्मजीकी सेवामें उपस्थित हुए। वे समस्त आवश्यक 
उपकरणॉसे युक्त और कुशल पुरुषोद्वारा भलीभाँति 
शिक्षा पाये हुए थे॥ ५५३॥ 
तान्‌ दृष्ट्वा जाहनवीपुत्रः प्रोवाच तनर्य तव । ५६॥ 
धनं दत्त्वा विसृज्यन्तां पूजयित्वा & 
एवंगते मयेदानीं वैद्येः कार्यमिहास्ति किम्‌॥ ५७॥ 
` उन्हें देखकर गंगानन्दन vm आपके पुत्र 

दुर्योधनसे कहा-* वत्स! इन कोको धन देकर 
सम्मानपूर्वक विदा कर दों। मुझे यहाँ इसे अतस्याते 
अब इन वैद्योंसे क्या काम है?॥५६-५७॥ 


कहा--॥ ५०॥ | नैष 
धतम्‌। 

क्षत्रधमें प्रशस्तां हि प्राप्तोऽस्मि परमां गतिम्‌। 
ष॒ धर्मों महीपालाः शरतल्पगतस्य मे॥ ५८॥ 
एभिरेव शरैश्चाहं दग्धव्यो5स्मि नराधिपा:। 

' क्षत्रियधर्ममें जिसकी प्रशंसा की गयी है, उस 
उत्तम गतिको मै प्राप्त हुआ हूँ। भूपालो! में बाण- 
शय्यापर सोया हुआ हूँ। अब मेरा यह धर्म नहीं है कि 
इन बाणोंको निकालकर चिकित्सा कराऊँ। नरेश्वरो! 
मेरे इस शरीरको इन बाणोंके साथ ही दग्ध कर देना 
चाहिये'॥ ५८३॥ 
तच्छुत्वा वचनं तस्य पुत्रो दुर्योधनस्तव ५९॥ 
वैद्यान्‌ विसर्जयामास पूजयित्वा यथार्हतः । 

भीष्मको यह बात सुनकर आपके पुत्र दुर्योधने 
यथायोग्य सम्मान करके वैद्योंको विदा किया॥ ५९६ ॥ 
ततस्ते विस्मयं जम्मुर्नानाजनपदेश्वराः॥ ६०॥ 
स्थितिं धर्मे परां दृष्ट्वा भीष्मस्यामिततेजसः। 

तदनन्तर विभिन्न जनपदोंके स्वामी नरेशगण 
अमिततेजस्वी भीष्मकी यह धर्मविषयक उत्तम निष्ठा 
देखकर बड़े विस्मित हुए॥६०३॥ 
उपधानं ततो दत्त्वा पितुस्ते मनुजेश्वराः ॥ ६१॥ 
सहिताः पाण्डवाः सर्वे कुरवश्च महारथाः। 
उपगम्य महात्मानं शयानं शयने शुभे॥६२॥ 
तेऽभिवाद्य ततो भीष्मं कृत्वा च त्रिः प्रदक्षिणम्‌ 
विधाय रक्षां भीष्मस्य सर्व एव समन्ततः॥ ६३॥ 
वीराः स्वशिबिराण्येव ध्यायन्तः परमातुराः। 
निवेशायाभ्युपागच्छन्‌ सायाहने रुधिरोक्षिताः ॥ ६४॥ 

राजन्‌! आपके पितृतुल्य भीष्मको उपर्युक्त तकिया 
देकर उन नरेश, पाण्डव तथा महारथी कौरव सभीने 
एक साथ सुन्दर बाणशय्यापर सोये हुए महात्मा 
भीष्मके पास जाकर उन्हें प्रणाम करके उनको तीन बार 
प्रदक्षिणा की और सब ओरसे भीष्मको रक्षाको व्यवस्था 
करके सभी वीर अपने शिविरको ही चल दिये। वे 
अत्यन्त आतुर होकर भीष्मका ही चिन्तन कर रहे थे। 
सायंकालमे खूनसे लथपथ हुए वे सब लोग अपने 
'निवासस्थानपर गये ॥६१--६४॥ 
निविष्टान्‌ पाण्डवांश्चैव प्रीयमाणान्‌ महारथान्‌। 
भीष्मस्य पतने हृष्टानुपगम्य महाबल: ॥ ६५॥ 
उवाच माधवः काले धर्मपुत्रं युधिष्ठिरम्‌। 
.दिष्ट्या जयसि कौरव्य दिष्ट्या भीष्मो निपातितः॥ ६६॥ 

पाण्डव महारथी भीष्मके गिर जानेसे बहुत प्रसन्न 
थे और हर्षमें भरकर विश्राम कर रहे थे। उस समय 
महाबली भगवान्‌ श्रीकृष्ण यथासमय उनके पास पहुँचकर 

धर्मपुत्र युधिष्ठिरसे इस प्रकार बोले--' कुरुनन्दन सौभाग्यकी 
बात है कि तुम जीत रहे हो। यह भी भाग्यकी ही बात 
है कि भीष्म रथसे गिरा दिये गये॥६५-६६॥ 

अवध्यो मानुषैरेव सत्यसंधो महारथः। 
अथवा दैवतैः सार्धं सर्वशास्त्रस्य पारगः॥ ६७॥ 
त्वां तु चक्षर्हणं प्राप्य दग्धो घोरेण चक्षुषा। 

“ये सत्यप्रतिज्ञ महारथी भीष्म सम्पूर्ण शास्त्रोके 
पारंगत विद्वान्‌ थे। इन्हें मनुष्य तथा सम्पूर्ण देवता मिलकर 
भी मार नहीं सकते थे। आप दृष्टिपातमात्रसे ही दूसरोंको 
भस्म करनेमें समर्थ हैं। आपके पास पहुँचकर भीष्म 
आपकी घोर दृष्टिसे ही नष्ट हो गये हैं'॥ ६७३ ॥ 
एवमुक्तो धर्मराजः प्रत्युवाच जनार्दनम्‌॥ ६८ ॥ 
त्तव प्रसादाद्‌ विजयः क्रोधात्‌ तव पराजयः। 
त्वं हि नः शरणं कुष्ण भक्तानामभयंकरः॥ ६९॥ 

उनके ऐसा कहनेपर धर्मराज युधिष्ठिरने भगवान्‌ 
श्रीकृष्णको इस प्रकार उत्तर दिया-- श्रीकृष्ण! आप 


श्रीमहाभारते 


[ भीष्मपर्वणि 


हमारे आश्रय हैं तथा आप ही भक्तोंको अभय दान 
करनेवाले हैं। आपके ही कृपा-प्रसादसे विजय होती है 
और आपके ही रोषसे पराजय प्राप्त होती है ॥ ६८-६९॥ 
अनाश्चर्यो जयस्तेषां येषां त्वमसि केशव। 
रक्षिता समरे नित्यं नित्यं चापि हिते रतः॥ ७०॥ 
सर्वथा त्वां समासाद्य नाश्चर्यमिति मे मतिः। 

“केशव! आप समरभूमिमें सदा जिनकी रक्षा करते 
हैं और नित्यप्रति जिनके हितमें तत्पर रहते हैं, उनकी 
विजय हो तो यह कोई आश्चर्यकी बात नहीं है। 
आपकी शरण लेनेपर सर्वथा विजयकी प्राप्ति कोई 
आश्चर्यको बात नहीं है, ऐसा मेरा निश्चय है'॥ 
एवमुक्तः प्रत्युवाच स्मयमानो जनार्दनः। 
तवैवैतद्‌ युक्तरूपं वचनं पार्थिवोत्तम॥ ७१॥ 

युधिष्ठिरके ऐसा कहनेपर जनार्दन श्रीकृष्णने 
मुसकराते हुए कहा--' नृपश्रेष्ठ! आपका कथन सर्वथा 
युक्तिसंगत है'॥ ७१॥ 


इति श्रीमहाभारते भीष्मपर्वणि भीष्मवधपर्वणि भीष्मोपधानदाने विंशत्यधिकशततमोऽध्यायः॥ १२०॥ 
इस प्रकार श्रीमहाभारत भीव्मपर्वके अन्तर्गत भ्रीष्पवधपर्वर्मों भीष्मको तकिया 
देनेसे सम्बन्ध रखनेवाला एक सौ बीसवाँ अध्याय पूरा हुआ॥ १२०॥ 


IPO “>>“>> 


एकविंशत्यधिकशततमोऽध्यायः 


अर्जुनका दिव्य जल प्रकट करके भीष्मजीकी प्यास बुझाना तथा भीष्मजीका 
अर्जुनको प्रशंसा करते हुए दुर्योधनको संधिके लिये समझाना 


संजय उवाच 
व्युष्टायां तु महाराज शर्वर्यां सर्वपार्थिवाः। 
पाण्डवा धातंराष्ट्राशच उपातिष्ठन्‌ पितामहम्‌॥ १॥ 
तं वीरशयने वीरं शयानं कुरुसत्तम। 
अभिवाद्योपतस्थुर्वै क्षत्रियाः क्षत्रियर्षभम्‌॥ २॥ 
संजय कहते हैं-महाराज! जब रात बीती और 
सबेरा हुआ, उस समय सब राजा, पाण्डव तथा 
आपके पुत्र पुनः वीर-शय्यापर सोये हुए वीर पितामह 
भीष्मको सेवामें उपस्थित हुए। कुरुश्रेष्ठ! वे सब 
क्षत्रिय क्षत्रियशिरोमणि भीष्मजीको प्रणाम करके 
उनके समीप खड़े हो गये॥ १-२॥ 
'कन्याश्चन्दनचूर्णेश्च लाजैर्माल्यैश्च सर्वशः । 
अवाकिरञ्छान्तनवं तत्र गत्वा सहस्त्रशः॥ ३॥ 
सहस्नों कन्याएँ वहाँ जाकर चन्दन-चूर्ण, लाजा 
(खील) और माला-फूल आदि सब प्रकारकी शुभ 
सामग्री शान्तनुनन्दन भीष्मके ऊपर बिखेरने लगीं ॥ ३॥ 


स्त्रियो वृद्धास्तथा बालाः प्रेक्षकाश्च पृथग्जनाः। 
समभ्ययुः शान्तनवं भूतानीव तमोनुदम्‌॥ ४॥ 
स्त्रियाँ, बूढ़े, बालक तथा अन्य साधारण जन 
शान्तनुकुमार भीष्मजीका दर्शन करनेके लिये वहाँ 
आये, मानो समस्त प्रजा अन्धकारनाशक भगवान्‌ 
सूर्यकी उपासनाके लिये उपस्थित हुई हो॥४॥ 
तूर्याणि शतसंख्यानि तथैव नटनर्तकाः। 
शिल्पिनश्च तथाऽऽजग्मुः कुरुवृद्धं पितामहम्‌॥ ५॥ 
सैकड़ों बाजे और बजानेवाले, नट, नर्तक और 
बहुत-से शिल्पी कुरुवंशके वृद्ध पुरुष पितामह भीष्मके 
पास आये॥५॥ 
उपारम्य च युद्धेभ्यः संनाहान्‌ विप्रमुच्य ते। 
आयुधानि न निक्षिप्य सहिताः कुरुपाण्डवाः॥ ६॥ 
अन्वासन्त दुराधर्ष देवव्रतमरिंदमम्‌। 
अन्योन्यं प्रीतिमन्तस्ते यथापूर्वं यथावयः॥ ७॥ 
कौरव तथा पाण्डव युद्धसे निवृत्त हो कवच 


१ कब त 


भीष्मवधपर्व ] 


—— परतत य OT 


खोलकर अस्त्र-शस्त्र नीचे 
परस्पर प्रेमभाव रखते हुए अवस्थाकी छोराई_ 
अनुसार यथोचित क्रमसे रतरा 0 0 
सा पार्थिवशताकीर्णा समितिभीष्मशोभिता। 
शुशुभे भारती दीप्ता दिवीवादित्यमण्डलम्‌॥ ८॥ 
सैकड़ों राजाओंसे भरी और भीष्मसे सुशोभित 
हुई वह भरतवंशियोंकी दीप्तिशालिनी सभा आकाशम 
सूर्यमण्डलको भाँति उस रणभूमिमें शोभा पाने 
लगी॥८॥ 
विबभौ च नृपाणां सा गंगासुतमुपासताम्‌ 
देवानामिव देवेशं (० ९॥ 
गंगानन्दन भीष्मके पास बैठी हुई राजाओंकी 
वह मण्डली देवेश्वर ब्रह्माजीकी उपासना करनेवाले 
देवताओंके समान सुशोभित हो रही थी॥ ९॥ 
भीष्मस्तु वेदनां धैर्यान्निगृह्यम भरतर्षभ। 
अभितप्तः शरैश्चैव निःश्वसन्नुरगो यथा॥ १०॥ 
शराभितप्तकायोऽपि शस्त्रसम्पातमूच्छित: । 
पानीयमिति सम्प्रेक्ष्य राज़स्तान्‌ प्रत्यभाषत॥ ११॥ 
भरतश्रेष्ठ! भीष्मजी बाणोंसे संतप्त होकर सर्पके 
समान लम्बी साँस खींच रहे थे। वे अपनी वेदनाको 
धैर्यपूर्वक सह रहे थे। बाणोंकी जलनसे उनका सारा 
शरीर जल रहा था। वे शस्त्रोंके आघातसे मूच्छित-से 
हो रहे थे। उस समय उन्होंने राजाओंकी ओर देखकर 
केवल इतना ही कहा “पानी'॥ १०-११॥ 
ततस्ते क्षत्रिया राजन्नुपाजहुः समन्ततः। 
भक्ष्यानुच्यावचान्‌ राजन्‌ वारिकुम्भांश्च शीतलान्‌॥ १२॥ 
राजन्‌! तब वे क्षत्रियनरेश चारों ओरसे भोजनकी 
उत्तमोत्तम सामग्री और शीतल जलसे भरे हुए घड़े 
ले आये॥ १२॥ 
उपानीतं तु पानीयं दृष्ट्वा शान्तनवोऽब्रवीत्‌। 
नाद्यातीता मया शक्या भोगाः ba ॥१३॥ 
अपक्रान्तो मनुष्येभ्यः शरशय्यां गतो ह्यहम्‌ 
प्रतीक्षमाणस्तिष्ठामि निवृत्ति शशिसूर्ययोः ॥ १४॥ 
`` उनके द्वारा लाये हुए उस जलको देखकर 
शान्तनुनन्दन भीष्मने कहा-- अब 
कोई भी भोग अपने उपयोगमें नहीं ला सकता, मैं 
उन्हें छोड़ चुका हूँ। यद्यपि यहाँ बाणशय्यापर सो रहा 
हूँ, तथापि मनुष्यलोकसे ऊपर उठ चुका है, लो 
सूर्य-चन्द्रमाके उत्तरपथपर आनेकी प्रतीक्षाम यहा 
रुका हुआ हँ'॥ १३-१४॥ 


डालकर पहलेकी भाँति 


एवमुक्त्वा शान्तनवो निन्दन्‌ वाक्येन पार्थिवान्‌। 
अर्जुन द्रष्टुमिच्छामीत्यभ्यभाषत भारत॥ १७॥ 
भारत! ऐसा कहकर शान्तनुनन्दन भीष्मने अपनी 
वाणीद्वारा अन्य राजाओंकी निन्दा करते हुए कहा-- 
“अब मैं अर्जुनको देखना चाहता हुँ'॥१५ ॥ 
अथोपेत्य महाबाहुरभिवाद्य पितामहम्‌ 
अतिष्ठत्‌ प्राञ्जलिः प्रह्नः किं करोमीति चाब्रवीत्‌॥ १६॥ 
तब महाबाहु अर्जुन पितामह भीष्मके पास जाकर 
उन्हें प्रणाम करके हाथ जोड़े खड़े हो गये और 
विनयपूर्वक बोले--' मेरे लिये क्या आज्ञा है, मैं कौन- 
सी सेवा करूँ ?'॥ १६॥ 
तं दृष्ट्वा पाण्डवं राजन्नभिवाद्याग्रतः स्थितम्‌। 
अभ्यभाषत धर्मात्मा भीष्मः प्रीतो धनंजयम्‌॥ १७॥ 
राजन्‌! प्रणाम करके आगे खड़े हुए पाण्डुपुत्र 
अर्जुनको देखकर धर्मात्मा भीष्म बड़े प्रसन्न हुए और 
इस प्रकार बोले-॥१७॥ 
दह्यतीव शरीरं मे संवृतस्य तवेषुभिः। 
मर्माणि परिदूयन्ते मुखं च परिशुष्यति॥ १८॥ 
“अर्जुन! तुम्हारे बाणोंसे मेरे सम्पूर्ण अंग बिंधे हुए 
हैं; अतः मेरा यह शरीर दग्ध-सा हो रहा है । सारे मर्मस्थानोंमें 
अत्यन्त पीड़ा हो रही है। मुँह सूखता जा रहा है॥ १८॥ 
वेदनार्तशरीरस्य प्रयच्छापो ममार्जुन। 
त्वं हि शक्तो महेष्वास दातुमापो यथाविधि॥ १९॥ 
'महाधनुर्धर अर्जुन! वेदनासे पीड़ित शरीरवाले 
मुझ वृद्धको तुम पानी लाकर दो। तुम्हीं विधिपूर्वक 
मेरे लिये दिव्य जल प्रस्तुत करनेमें समर्थ हो'॥ १९॥ 
अर्जुनस्तु तथेत्युक्त्वा रथमारुह्य वीर्यवान्‌। 
अधिज्यं बलवत्‌ कृत्वा गाण्डीवं व्याक्षिपद्‌ धनु: ॥ २०॥ 
तब “बहुत अच्छा' कहकर पराक्रमी अर्जुन 
रथपर आरूढ़ हो गये और गाण्डीव धनुषपर बलपूर्वक 
प्रत्यंचा चढ़ाकर उसे खींचने लगे॥ २०॥ 
तस्य ज्यातलनिर्घोषं विस्फू्जितमिवाशनेः। 
वित्रेसुः सर्वभूतानि सवे श्रुत्वा च पार्थिवाः २१॥ 
उनके धनुषकी टंकारध्वनि वज्रकी गड़गड़ाहटके 
समान जान पड़ती थी। उसे सुनकर सभी प्राणी और 
समस्त भूपाल डर गये॥२१॥ 
ततः प्रदक्षिणं कृत्वा रथेन रथिनां वरः। 
शयानं भरतश्रेष्ठं सर्वशस्त्रभृतां वरम्‌॥२२॥ 
संधाय च शरं दीप्तमभिमच््य स पाण्डवः 
पर्जन्यास्त्रेण संयोज्य सर्वलोकस्य पश्यतः॥ २३॥ 
अविध्यत्‌ पृथिवीं पार्थः पाश्वे भीष्मस्य दक्षिणे। 


भीष्मवधपर्व ] 


तब 7 तज रथियोंे श्रेष्ठ प २ श्रेष्ठ पाण्डुपुत्र अर्जुनने शरशय्यापर 
सोये हुए सम्पूर्ण शस्त्रधारियोंमें उत्तम भरतशिरोमणि 
भीष्मकी रथद्वारा ही परिक्रमा करके अपने धनुषपर 
एक तेजस्वी बाणका संधान किया और सब लोगोंके 
देखते-देखते मन्त्रोच्चारणपूर्वक उस बाणको पर्जन्यास्त्रसे 
संयुक्त करके भीष्मके दाहिने पाशवम पृथ्वीपर उसे 
चलाया॥ २२-२३३ ॥ 
उत्पपात ततो थारा वारिणो विमला शुभा॥ २४॥ 
शीतस्यामृतकल्पस्य दिव्यगन्धरसस्य च। 
अतर्पयत्‌ ततः पार्थः शीतया जलधारया॥ २५॥ 
भीष्मं कुरूणामृषभं दिव्यकर्मपराक्रमम्‌। 
फिर तो शीतल, अमृतके समान मधुर तथा दिव्य 
सुगन्ध एवं दिव्यरससे संयुक्त जलकी सुन्दर स्वच्छ धारा 
ऊपरकी ओर उठ-(कर भीष्मके मुखमें पड़)-ने लगी। 
उस शीतल जलधारासे अर्जुने दिव्यकर्म एवं पराक्रमवाले 
कुरुश्रेष्ठ भीष्मको तृप्त कर दिया॥२४-२५६॥ 
कर्मणा तेन पार्थस्य शक्रस्येव विकुर्वतः॥ २६॥ 
विस्मयं परमं जग्मुस्ततस्ते वसुधाधिपाः। 
इन्द्रके समान पराक्रमी अर्जुनके उस अद्भुत 
कर्मसे वहाँ बैठे हुए समस्त भूपाल बड़े विस्मयको प्राप्त 
हुए॥२६३॥ 
तत्‌ कर्म प्रेक्ष्य बीभत्सोरतिमानुषविक्रमम्‌॥ २७॥ 
सम्प्रावेपन्त कुरबो गावः शीतादिता इव। 
अर्जुनका वह अलौकिक कर्म देखकर समस्त 
कौरव सर्दीकी सतायी हुई गौओंके समान थर-थर 
काँपने लगे॥२७३॥ 
विस्मयाच्चोत्तरीयाणि आ नुपाः॥ २८॥ 
शङ्खदुन्दुभिनिघोषस्तुमुलः सर्वतोऽभवत्‌ 
वहाँ बैठे हुए नरेशगण आशचर्यसे चकित हो सब 
ओर अपने दुपट्टे हिलाने लगे। चारों ओर शंख और 
नगाड़ोंकी गम्भीर ध्वनि गूँज उठी॥२८३॥ 
तृप्तः शान्तनवश्चापि राजन्‌ ॥ २९ 
सर्वपार्थिववीराणां संनिधौ पूजयन्तिव। 
राजन्‌! उस जलसे तृप्त होकर शान्तसुनन्दन 
भीष्मने अर्जुनसे समस्त वीरनरेशेंके समीप उनकी 
प्रशंसा करते हुए इस प्रकार कहा-॥२०२॥ 
नैतच्चित्रं महाबाहो त्वयि कोरवनन्दन र 2 
कथितो नारदेनासि 
वासुदेवसहायस्त्व॑ महत्‌. कर्म करिष्यसि॥ ३९॥ 
यन्नोत्सहति देवेन्द्रः सह देवैरपि श्रुवम्‌। 
“महाबाहु कौरवनन्दन! तुममें ऐसे पराक्रमका होना 


एकविंशत्यधिकशततमोऽध्यायः 


आश्चर्यकी बात नहीँ है। अमिततेजस्वी वीर! मुझे | 
नारदजीने पहले ही बता दिया था कि तुम पुरातन महि | 
नर हो और नारायणस्वरूप भगवान्‌ श्रीकृष्णकी सहायतासे . 
इस भूतलपर ऐसे-ऐसे महान्‌ कर्म करोगे, जिन्हें निश्चय | 
ही सम्पूर्ण देवताओंके साथ देवराज इन्द्र भी नहीं कर 
सकते॥ ३०-३१६ ॥ pi 
विदुस्त्वां निधनं पार्थं सर्वक्षत्रस्य तद्विदः ॥ ३२॥ 
धनुर्धराणामेकस्त्वं पृथिव्यां प्रवरो नुषु॥ ३३॥ 
“पार्थ! जानकार लोग तुम्हें सम्पूर्ण क्षत्रियोको 
मृत्युरूप जानते हैं। तुम भूतलपर मनुष्योंमे श्रेष्ठ और 
धनुर्धरोंमें प्रधान हो॥३२-३३॥ कल 


मनुष्या जगति श्रेष्ठाः पक्षिणां पतगेश्वरः। . 
सरितां सागर: श्रेष्ठो गौर्वरिष्ठा चतुष्पदाम्‌॥ ३४॥ 
“जंगम प्राणियोंमें मनुष्य श्रेष्ठ हैं, पक्षियमिँ पक्षिराज 
गरुड़ श्रेष्ठ माने जाते हैं, सरिताओंमें समुद्र श्रेष्ठ हैं और 
चौपायोंमें गौ उत्तम मानी गयी है॥३४॥ 
आदित्यस्तेजसां श्रेष्ठो गिरीणां हिमवान्‌ वर: । 
जातीनां ब्राह्मणः श्रेष्ठः श्रेष्ठस्त्वमसि धन्विनाम्‌॥ ३५॥ 
'तेजोमय पदार्थोमें सूर्य श्रेष्ठ हैं, पर्वतोमें हिमालय 
महान्‌ है, जातियोंमें ब्राह्मण श्रेष्ठ है और तुम सम्पूर्ण 
धनुर्धरोंमें श्रेष्ठ हो॥३५॥ 
न वै श्रुतं धातंराष्ट्रण वाक्यं 
मयोच्यमानं विदुरेण चैव। 
द्रोणेन रामेण जनार्दनेन 
मुहुमुहुः संजयेनापि चोक्तम्‌॥ ३६॥ 
“मैंने, विदुरने, द्रोणाचार्यने, परशुरामजीने, भगवान्‌ 
श्रीकृष्णने तथा संजयने भी बारंबार युद्ध न करनेकी 
सलाह दी है; परंतु दुर्योधनने हमलोगोंकी बातें नहीं सुनीं॥ 
परीतबुद्धिहि विसंज्ञकल्पो 
दुर्योधनो न च तच्छद्दधाति। 
स शेष्यते वै निहतश्चिराय 
शास्त्रातिगो भीमबलाभिभूतः॥ ३७॥ 
“दर्योधनकी बुद्धि विपरीत हो गयी है, वह अचेत- 
सा हो रहा है; इसलिये हमलोगोंकी बातपर विश्वास 
नहीं करता है। वह शास्त्रोंकी मर्यादाका उल्लंघन कर 
रहा है। इसलिये भीमसेनके बलसे पराजित हो मारा 
जाकर रणभूमिमें दीर्षकालके लिये सो जायगा'॥३७॥ 


एतच्छुत्वा तदह्गचः कौरवेन्द्रो 
दुर्योधनो दीनमना बभूव। 
ऽभिवीक्ष्य 


निबोध राजन्‌ भव वीतमन्युः॥ ३८॥ 


११७८ 


भीष्मजीकी यह बात सुनकर कौरवराज दुर्योधन 
मन-ही-मन बहुत दुःखी हो गया। तब शान्तनुनन्दन 
भीष्मने उसकी ओर देखकर कहा--'राजन्‌! मेरी 
बातपर ध्यान दो और क्रोधशून्य हो जाओ॥३८॥ 
दृष्टं दुर्योधनैतत्‌ ते यथा पार्थेन धीमता। 
जलस्य धारा जनिता शीतस्यामृतगन्धिनः॥ ३९ 
“दुर्योधन! बुद्धिमान्‌ अर्जुनने जिस प्रकार शीतल, 
अमृतके समान मधुर गन्धयुक्त जलकी धारा प्रकट की 
है, उसे तुमने प्रत्यक्ष देख लिया है॥ ३९॥ 
एतस्य कर्ता लोकेऽस्मिन्‌ नान्यः कश्चन विद्यते। 
आउ्नेयं वारुणं सौम्यं वायव्यमथ वैष्णवम्‌॥ ४०॥ 
एन्द्रं पाशुपतं ब्राह्मं पारमेष्ठ्यं प्रजापतेः। 
धातुस्त्वष्टुशच सवितुर्वैवस्वतमथापि वा॥ ४१॥ 
सर्वस्मिन्‌ मानुषे लोके वेत्त्येको हि धनंजयः। 
कृष्णो वा देवकीपुत्रो नान्यो वेदेह कश्चन॥ ४२॥ 
“इस संसारमें ऐसा पराक्रम करनेवाला दूसरा 
कोई नहीं हैं। आग्नेय, वारुण, सौम्य, वायव्य, वैष्णव, 
ऐन्द्र, पाशुपत, ब्राह्म, पारमेष्ठ्य, प्राजापत्य, धात्र, त्वाष्ट्र 
सावित्र और वैवस्वत आदि सम्पूर्ण दिव्यास्त्रोंको 
इस समस्त मानव-जगत्में एकमात्र अर्जुन अथवा 
देवकीनन्दन भगवान्‌ श्रीकृष्ण जानते हैं। दूसरा कोई 
यहाँ इन अस्त्रोंको नहीं जानता है ॥ ४०--४२॥ 
अशक्यः पाण्डवस्तात युद्धे जेतुं कथंचन। 
अमानुषाणि कर्माणि यस्यैतानि महात्मनः॥ ४३॥ 
तेन सत्त्ववता संख्ये शूरेणाहवशोभिना। 
कृतिना समरे राजन्‌ संधिर्भवतु मा चिरम्‌॥ ४४॥ 
“तात! पाण्डुपुत्र अर्जुनको युद्धमें किसी प्रकार 
भी जीतना असम्भव है। जिन महामनस्वी पुरुषके ये 
अलौकिक कर्म प्रत्यक्ष दिखायी देते हैं; जो धैर्यवान्‌, 
युद्धमें शूरता दिखानेवाले तथा संग्राममे सुशोभित 
होनेवाले हैं, राजन्‌! उन अस्त्र-विद्याके विद्वान्‌ अर्जुनके 
साथ इस समरभूमिमें तुम्हारी शीघ्र संधि हो जानी 
चाहिये। इसमें विलम्ब न हो॥ ४३-४४॥ 
यावत्‌ कृष्णो महाबाहुः स्वाधीनः कुरुसत्तम। 
त्तावत्‌ पार्थेन शूरेण संधिस्ते तात युज्यताम्‌॥ ४५॥ 
“तात! कुरुश्रेष्ठ! जबतक महाबाहु भगवान्‌ श्रीकृष्ण 
अपने लोगोंके प्रेमे अधीन हैं, तभीतक शूरवीर 
अर्जुनके साथ तुम्हारी संधि हो जाय तो ठीक है॥ ४५॥ 
यावन्न ते चमूः सर्वाः शरैः संनतपर्वभिः। 
नाशयत्यर्जुनस्तावत्‌ संधिस्ते तात युज्यताम्‌॥ ४६॥ 

“तात! जबतक अर्जुन झुकी हुई गाँठवाले बाणों- 
द्वारा तुम्हारी सारी सेनाका विनाश नहीं कर डालते 
हैं, तभीतक उनके साथ तुम्हारी संधि हो जानी 
चाहिये॥ ४६॥ 
यावत्‌ तिष्ठन्ति समरे हतशेषाः सहोदरा: । 
नृपाश्च बहवो राजंस्तावत्‌ संधिः प्रयुज्यताम्‌॥ ४७॥ 

“राजन्‌! इस समरभूमिमें मरनेसे बचे हुए तुम्हारे 
सहोदर भाई जबतक मौजूद हैं और जबतक बहुत-से 
नरेश भी जीवन धारण कर रहे हैं, तभीतक तुम 
अर्जुनके साथ संधि कर लो॥ ४७॥ 

न निर्दहति ते यावत्‌ क्रोधदीप्तेक्षणश्चमूम्‌। 
युधिष्ठिरो रणे तावत्‌ संधिस्ते तात युज्यताम्‌॥ ४८॥ 

“तात! जबतक युधिष्ठिर रणभूमिमें क्रोधसे 
प्रज्चलितनेत्र होकर तुम्हारी सारी सेनाको भस्म नहीं 
कर डालते हैं, तभीतक उनके साथ तुम्हें संधि कर 
लेनी चाहिये ॥ ४८ ॥ 
नकुलः सहदेवश्च भीमसेनश्च पाण्डवः। 
यावच्चमूं महाराज नाशयन्ति न सर्वशः॥ ४९॥ 
तावत्‌ ते पाण्डवैर्वीरैः सौहार्दं मम रोचते। 
युद्धं मदन्तमेवास्तु तात संशाम्य पाण्डवैः॥ ५०॥ 

“महाराज! नकुल-सहदेव तथा पाण्डुपुत्र भीमसेन- 
ये सब मिलकर जबतक तुम्हारी सेनाका सर्वनाश नहीं 
कर डालते हैं, तभीतक पाण्डववीरोंके साथ तुम्हारा 
सौहार्द स्थापित हो जाय, यही मुझे अच्छा लगता है। 
तात! मेरे साथ ही इस युद्धका भी अन्त हो जाय। तुम 
पाण्डवोंके साथ संधि कर लो॥ ४९-५०॥ 
एतत्‌ तु रोचतां वाक्यं यदुक्तोऽसि मयानघ। 
एतत्‌ क्षेममहं मन्ये तव चैव कुलस्य च॥ ५१॥ 

“अनघ! मैंने जो बातें तुमसे कही हैं, वे तुम्हे 
रुचिकर प्रतीत हों। मैं संधिको ही तुम्हारे तथा 
कौरवकुलके लिये कल्याणकारी मानता हूँ॥ ५१॥.- 

त्यक्त्वा मन्युं व्युपशाम्यस्व पार्थैः 
पर्याप्तमेतद्‌ यत्‌ कृतं फाल्गुनेन। 

भीष्मस्यान्तादस्तु वः सौहृदं च ही 
जीवन्तु शेषाः साधु राजन्‌ प्रसीद॥ ५२॥ 

“राजन्‌! तुम क्रोध छोड़कर कुन्तीकुमारोंके साथ 
संधि स्थापित कर लो। अर्जुनने आजतक जो कुछ 
किया है, उतना ही बहुत है। मुझ भीष्मके जीवनका 
अन्त होनेसे (तुम्हारे वैरका भी अन्त हो जाय) 
तुमलोगोंमें प्रेम-सम्बन्ध स्थापित हो और जो लोग 


I _ 

मरनेसे बचे हैं, वे अच्छी तरह जीवित रहें। इसके लिये 
तुम प्रसन्‍न हो जाओ॥ ५२॥ 
राज्यस्यार्धं दीयतां पाण्डवाना- 
मिन्द्रप्रस्थं धर्मराजोऽभियातु। 
मा मित्रश्नुक्‌ पार्थिवानां जघन्यः 
पापां कीर्तिं प्राप्स्यसे कौरवेन्द्र॥ ५३॥ 
“तुम पाण्डवोंका आधा राज्य दे दो। धर्मराज 
युधिष्ठिर इन्द्रप्रस्थ चले जायँ। कौरवराज! ऐसा करनेसे 
तुम राजाओंमें मित्रद्रोही और नीच नहीं कहलाओगे तथा 
तुम्हें पापपूर्ण अपयश नहीं प्राप्त होगा॥ ५३॥ 
ममावसानाच्छान्तिरस्तु प्रजानां 
संगच्छन्तां पार्थिवाः प्रीतिमन्तः। . 
पिता पुत्रं मातुलं भागिनेयो 
भ्राता चैव भ्रातरं प्रैतु राजन्‌॥ ५४॥ 
' राजन्‌! मेरे जीवनका अन्त होनेसे प्रजाओंमें शान्ति 
हो जाय। सब राजा प्रसन्नतापूर्वक एक-दूसरेसे मिलें। 
पिता पुत्रसे, भानजा मामासे और भाई भाईसे मिले॥ ५४॥ 
न चेदेवं प्राप्तकालं वचो मे 
मोहाविष्टः प्रतिपत्स्यस्यबुद्धया। 
तप्स्यस्यन्ते एतदन्ता: स्थ सर्वे 
सत्यामेतां भारतीमीरयामि॥ ५५॥ 


११७९ 


“दुर्योधन! यदि तुम मोहवश अपनी मूर्खताके 
कारण मेरे इस समयोचित वचनको नहीँ मानोगे तो 
अन्तमें पछताओगे और इस युद्धमें ही तुम सब 
लोगोंका अन्त हो जायगा। यह मैं तुमसे सच्ची बात कह 
रहा हू'॥ ५५॥ 

एतद्‌ वाक्यं सौहदादापगेयो 

मध्ये राज्ञां भारतं श्रावयित्वा। 
तृष्णीमासीच्छल्यसंतप्तमर्मा 
योज्यात्मानं वेदनां संनियम्य ५६॥ 
गंगानन्दन भीष्म समस्त राजाओंके बीच सौहार्दवश 
दुर्योधनको यह बात सुनाकर मौन हो गये। बाणोंसे 
उनके मर्मस्थलोंमें अत्यन्त पीड़ा हो रही थी। उन्होंने 
उस व्यथाको किसी प्रकार काबूमें करके अपने मनको 
परमात्माके चिन्तनमें लगा दिया॥ ५६॥ 
संजय उवाच 
धर्मार्थसहितं वाक्यं श्रुत्वा हितमनामयम्‌। 
नारोचयत पुत्रस्ते मुमूर्षुरिव भेषजम्‌॥ ५७॥ 
संजय कहते हैं--राजन्‌! जैसे मरणासन्न पुरुषको 
कोई दवा अच्छी नहीं लगती है, उसी प्रकार महात्मा 
भीष्मका वह धर्म और अर्थसे युक्त परम हितकर और 
निर्दोष वचन भी आपके पुत्रको पसंद नहीं आया॥ ५७॥ 


इति श्रीमहाभारते भीष्मपर्वणि भीष्मवधपर्वणि दुर्योधनं प्रति भीष्मवाक्ये 
एकविंशत्यधिकशततमोऽध्यायः॥ १२१॥ 
इस प्रकार श्रीमहाभारत भीब्मपर्वके अन्तर्गत भीव्मवक्षपर्वमे दुर्योधनके प्रति भीव्मका 
कथनविषयक एक सौ इक्कीसवाँ अध्याय पूरा हुआ॥१२१॥ 


IO ~ 

भीष्म और कर्णका रहस्यमय संवाद 


) संजय उवाच 

ततस्ते पार्थिवाः सर्वे जग्मुः स्वानालयान्‌ पुनः । 

तूष्णीम्भूते महाराज भीष्मे शान्तनुनन्दने॥ १॥ 

संजय कहते हैं-महाराज! शान्तनुनन्दन भीष्मके 

चुप हो जानेपर सब राजा वहाँसे उठकर अपने-अपने 

विश्रामस्थानको चले गये॥ १॥ 

श्रुत्वा तु निहतं भीष्मं राधेयः पुरुषर्षभः। 

ईंषंदागतसंत्रासस्त्वरयोपजगाम ह॥ २॥ 
` भीष्मजीको रथसे गिराया गया सुनकर पुरुषप्रवर 

राधानन्दन कर्णके मनमें कुछ भय समा गया। वह बड़ी 

उतावलीके साथ उनके पास आया॥ २॥ 


स॒ ददर्श महात्मानं शरतल्पगतं तदा। 
जन्मशय्यागतं वीरं कार्तिकेयमिव प्रभुम्‌॥ ३॥ 
उस समय उसने देखा, महात्मा भीष्म शरशय्यापर 
सो रहे हैं, ठीक उसी तरह जैसे वीरवर भगवान्‌ 
कार्तिकेय जन्मकालमें शरशय्या (सरकण्डोंके बिछावन)- 
पर सोये थे॥३॥ 
निमीलिताक्षं तं वीरं साश्रुकण्ठस्तदा वृषः। 
भीष्म भीष्म महाबाहो इत्युवाच महाझुतिः॥ ४॥ 
राधेयोऽहं कुरुश्रेष्ठ नित्यमक्षिगतस्तव। 
द्वेष्योऽहं तव सर्वत्र इति चैनमुवाच ह॥५॥ 
वीर भीष्मके नेत्र बंद थे। उन्हें देखकर महातेजस्वी 

कर्णको आँखोंमें आँसू छलक आये और अश्रुगद्गदकण्ठ 
होकर उसने कहा--' भीष्म! भीष्म! महाबाहो ! कुरुश्रेष्ठ! 
में वही राधापुत्र कर्ण हँ, जो सदा आपकी आँखोंमें 
गड़ा रहता था और जिसे आप सर्वत्र द्वेषदृष्टिसे देखते 
थे।' कर्णने यह बात उनसे कही॥ ४-५॥ 
तच्छुत्वा कुरुवृद्धों हि बली संवृतलोचनः। 
शनैरुद्वीकष्य सस्नेहमिदं वचनमन्रवीत्‌॥ ६॥ 
रहितं धिष्णयमालोक्य समुत्सार्य च रक्षिणः। 
पितेव पुत्रं गाङ्गेयः परिरभ्यैकपाणिना॥ ७॥ 
उसकी बात सुनकर बंद नेत्रोंवाले बलवान्‌ 
कुरुवृद्ध भीष्मने धीरेसे आँखें खोलकर देखा और उस 
स्थानको एकान्त देख पहरेदारोंको दूर हटाकर एक 
हाथसे कर्णका उसी प्रकार सस्नेह आलिंगन किया, जैसे 
पित्ता अपने पुत्रको गलेसे लगाता है। तत्पश्चात्‌ उन्होंने 
इस प्रकार कहा-॥ ६-७॥ 
एह्ोहि मे विप्रतीप स्पर्धसे त्वं मया सह। 
यदि मां नाधिगच्छेथा न ते श्रेयो ध्रुवं भवेत्‌॥ ८॥ 
“आओ, आओ, कर्ण! तुम सदा मुझसे लाग-डाँट 
रखते रहे। सदा मेरे साथ स्पर्धा करते रहे। आज यदि 
तुम मेरे पास नहीं आते तो निश्चय ही तुम्हारा कल्याण 
नहीं होता॥ ८॥ 
कौन्तेयस्त्वं न राधेयो न तवाधिरथः पिता। 
सूर्यजस्त्वं महाबाहो विदितो नारदान्मया॥ ९॥ 
“वत्स! तुम राधाके नहीं, कुन्तीके पुत्र हो। तुम्हारे 
पिता अधिरथ नहीं हैं। महाबाहो! तुम सूर्यके पुत्र हो। 
मैंने नारदजीसे तुम्हारा परिचय प्राप्त किया था॥ ९॥ 
कृष्णद्वेपायनाच्चेव तच्च सत्यं न संशयः। 
ज च द्वेषोऽस्ति मे तात त्वयि सत्यं ब्रवीमि ते॥ १०॥ 
“तात! श्रीकुष्णद्वैपायन व्यासे भी तुम्हारे जन्मका 
वृत्तान्त ज्ञात हुआ था और जो कुछ ज्ञात हुआ, वह सत्य 
हैं। इसमें संदेह नहीं है। तुम्हारे प्रति मेरे मनमें द्वेष नहीं 
है; यह में तुमसे सत्य कहता हूँ॥१०॥ 
तेजोवधनिमित्तं तु परुषं त्वाहमब्रुवम्‌। 
अकस्मात्‌ पाण्डवान्‌ सर्वानवाक्षिपसि सुव्रत॥ ११॥ 
येनासि बहुशो राज्ञा चोदितः सूतनन्दन। 
“उत्तम व्रतका पालन करनेवाले वीर! मैं कभी- 
कभी तुमसे जो कठोर वचन बोल दिया करता था, उसका 
उद्देश्य था, तुम्हारे उत्साह और तेजको नष्ट करना; क्योंकि 


सूतनन्दन! तुम राजा दुर्योधनके उकसानेसे अकारण 
ही समस्त पाण्डवोंपर बहुत बार आक्षेप किया करते 


थे॥११३॥ 
जातोऽसि धर्मलोपेन ततस्ते बुद्धिरीदृशी॥ १२॥ 
नीचाश्रयान्मत्सरेण द्वेषिणी गुणिनामपि। 
तेनासि बहुशो रूक्षं आवितः कुरुसंसदि॥ १३॥ 
“तुम्हारा जन्म (कन्यावस्थामें ही कुन्तीके गर्भसे 
उत्पन्न होनेके कारण) धर्मलोपसे हुआ है; इसीलिये 
नीच पुरुषोंके आश्रयसे तुम्हारी बुद्धि इस प्रकार 
ईर्ष्यावश गुणवान्‌ पाण्डवोंसे भी द्वेष रखनेवाली हो गयी 
है और इसीके कारण कौरवसभामें मैंने तुम्हें अनेक बार 
कटुवचन सुनाये हैं॥१२-१३॥ 
जानामि समरे वीर्यं शत्रुभिर्दुःसहं भुवि। 
ब्रह्मण्यतां च शौर्य च दाने च परमां स्थितिम्‌॥ १४॥ 
“मैं जानता हूँ, तुम्हारा पराक्रम समरभूमिमें शत्रुओंके 
लिये दुःसह है। तुम ब्राह्मणभक्त, शूरवीर तथा दानमें 
उत्तम निष्ठा रखनेवाले हो॥ १४॥ 
न त्वया सदृशः कश्चित्‌ पुरुषेष्वमरोपम। 
कुलभेदभयाच्याह॑ सदा परुषमुक्तवान्‌॥ १५॥ 
“देवोपम वीर! मनुष्योंमें तुम्हारे समान कोई नहीं 
है। मैं सदा अपने कुलमें फूट पड्नेके डरसे तुम्हें 
कटुवचन सुनाता रहा॥१५॥ 
इष्वस्त्रे चास्त्रसंधाने लाघवेऽस्त्रबले तथा। 
सदृश: फाल्गुनेनासि कृष्णेन च महात्मना॥ १६॥ 
बाण चलाने, दिव्यास्त्रोंका संधान करने, फुर्ती 
दिखाने तथा अस्त्रबलमें तुम अर्जुन तथा महात्मा 
श्रीकृष्णके समान हो॥ १६॥ 
कर्ण काशिपुरं गत्वा त्वयैकेन धनुष्मता। 
कन्यार्थं कुरुराजस्य राजानो मृदिता युधि॥ १७॥ 
“कर्ण! तुमने कुरुराज दुर्योधनके लिये कन्या 
लानेके निमित्त अकेले काशीपुरमें जाकर केवल 
धनुषको सहायतासे वहाँ आये हुए समस्त राजाओंको 
युद्धमें परास्त कर दिया था॥ १७॥ 
तथा च बलवान्‌ राजा जरासंधो दुरासदः। 
समरे समरश्लाधिन्‌ न त्वया सदुशोऽभवत्‌॥ १८॥ 
युद्धको श्लाघा रखनेवाले वीर! यद्यपि राजा 
जरासंध दुर्जय एवं बलवान्‌ था, तथापि वह रणभूमिमें 
तुम्हारी समानता न कर सका॥ १८॥ 


भीष्मवधपर्व ] 


ब्रह्मण्यः सत्त्वयोधी च तेजसा च बलेन च। 

देवगर्भसमः संख्ये युधि 
युधि॥ १९॥ 
तुम ब्राह्मणभक्त, धैर्यपूर्वक युद्ध करनेवाले 

तथा तेज और बलसे सम्पन्न हो। संग्रामभूमिमें देवकुमारोंके 

समान जान पड़ते हो और प्रत्येक युद्धमें मनुष्योंसे 

अधिक पराक्रमी हो॥ १९॥ 

व्यपनीतोऽद्य मन्युर्मे यस्त्वां प्रति पुरा कृतः। 

दैवं पुरुषकारेण न ॥२०॥ 
“मैंने पहले जो तुम्हारे प्रति क्रोध किया था, वह 

अब दूर हो गया है; क्योंकि प्रारब्धके विधानको कोई 

पुरुषार्थद्वारा नहीं टाल सकता॥ २०॥ 

सोदर्याः पाण्डवा वीरा भ्रातरस्तेऽरिसूदन। 

संगच्छ तैर्महाबाहो मम चेदिच्छसि प्रियम्‌॥ २१॥ 
“शत्रुसूदन! वीर पाण्डव तुम्हारे सगे भाई हैं। 

महाबाहो! यदि तुम मेरा प्रिय करना चाहते हो तो अपने 

उन भाइयोंसे मिल जाओ॥ २१॥ 

मया भवतु निर्वृत्तं वैरमादित्यनन्दन। 

पृथिव्यां सर्वराजानो भवन्त्वद्य निरामयाः॥ २२॥ 
“सूर्यनन्दन! मेरी मृत्युके द्वारा ही यह वैरकी आग 

बुझ जाय और भूमण्डलके समस्त नरेश अब दुःख- 

शोकसे रहित एवं निर्भय हो जाये'॥२२॥ 

कर्ण उवाच 

जानाम्येब महाबाहो सर्वमेतन्न संशयः। 

यथा वदसि मे भीष्म कौन्तेयोऽहं न सूतजः॥ २३॥ 
कर्णने कहा--महाबाहो! भीष्म! आप जो कुछ 

कह रहे हैं, उसे मैं भी जानता हूँ। यह सब ठीक है 

“इसमें संशय नहीं है। वास्तवमें मैं कुन्तीका ही पुत्र हू, 

सूतपुत्र नहीं हूँ॥२३॥ 

अवकोौर्णस्त्वहं कुन्त्या सूतेन च विवर्धितः। 

(पुरा दुर्योधनेनाहं स्नेहं वै कृतवान्‌ मुदा। 

तव कार्य करिष्यामि यद्‌ यत्‌ सर्व दुरासदम्‌॥ 

इत्येवं वै प्रतिज्ञातं वचनं वै सुयोधने!) 

भुक्त्वा दुर्योधनैश्वर्यं न मिथ्याकर्तुमुत्सहे ॥ २४॥ 
परंतु माता कुन्तीने तो मुझे पानीमें बहा दिया 

और सूतने मुझे पाल-पोषकर बड़ा किया। पूर्वकालसे 

'ही मैं दुर्योधनके साथ स्नेह करता आया हू और 

प्रसन्नतापूर्वक रहा हूँ। दुर्योधनसे मैंने यह प्रतिज्ञा कर 

ली है कि तुम्हारा जो-जो दुष्कर कार्य होगा, वह सब 

मैं पूरा करूँगा। दुर्योधनका ऐश्वर्य भोगकर मैं उसे 

निष्फल नहीं कर सकता॥२४॥ 
वसुदेवसुतो यद्वत्‌ पाण्डवाय दुढत्रत:। 
वसु चैव शरीरं च पुत्रदारं तथा यशः॥ २५॥ 
सर्व दुर्योधनस्यार्थे त्यक्तं मे भूरिदक्षिण। 
मा चैतद्‌ व्याधिमरणं क्षत्रं स्यादिति कौरव॥ २६॥ 
कोपिताः पाण्डवा नित्यं समाश्रित्य सुयोधनम्‌। 
जैसे वसुदेवनन्दन श्रीकृष्ण पाण्डुपुत्र अर्जुनकी 
सहायताके लिये दुढप्रतिज्ञ हैं,उसी प्रकार मेरे धन, 
शरीर, स्त्री, पुत्र तथा यश सब कुछ दुर्योधनके लिये 
निछावर हैं। यज्ञोंमें प्रचुर दक्षिणा देनेवाले कुरुनन्दन 
भीष्म! मैंने दुर्योधनका आश्रय लेकर पाण्डवोंका क्रोध 
सदा इसलिये बढ़ाया है कि यह क्षत्रिय-जाति रोगोंका 
शिकार होकर न मरे (युद्धमें वीर गति प्राप्त करे) ॥ 
अवश्यभावी ह्यर्थोऽयं यो न शक्यो निवर्तितुम्‌॥ २७॥ 
दैवं पुरुषकारेण को निवर्तितुमुत्सहेत्‌। 
यह युद्ध अवश्यम्भावी है। इसे कोई टाल नहीं 
सकता। भला, दैवको पुरुषार्थके द्वारा कौन मिटा सकता 
है॥ २७३॥ 
पृथिवीक्षयशंसीनि निमित्तानि पितामह॥ २८॥ 
भवद्धिरुपलब्धानि कथितानि च संसदि। 
पितामह! आपने भी तो ऐसे निमित्त (लक्षण) देखे 
थे, जो भूमण्डलके विनाशकी सूचना देनेवाले थे। आपने 
कौरवसभामें उनका वर्णन भी किया था॥२८३॥ 
पाण्डवा वासुदेवश्च विदिता मम सर्वशः॥ २९॥ 
अजेयाः पुरुषैरन्यैरिति तांश्चोत्सहामहे। 
विजयिष्ये रणे पाण्डूनिति मे निश्चितं मनः॥ ३०॥ 
पाण्डवों तथा भगवान्‌ वासुदेवको मैं सब प्रकारसे 
जानता हूँ, वे दूसरे पुरुषोंके लिये सर्वथा अजेय हैं, 
तथापि मैं उनसे युद्ध करनेका उत्साह रखता हूँ और 
मेरे मनका यह निश्चित विश्वास है कि मैं युद्धमें 
पाण्डवोंको जीत लूँगा॥ २९-३०॥ 
न च शक्यमवस्त्रष्टुं वैरमेतत्‌ सुदारुणम्‌। 
धनंजयेन योत्स्येऽहं स्वधर्मप्रीतमानसः॥ ३१॥ 
पाण्डवोंके साथ हमलोगोंका यह वैर अत्यन्त 
भयंकर हो गया है । अब इसे दूर नहीं किया जा सकता। 
मैं अपने धर्मके अनुसार प्रसन्नचित्त होकर अर्जुनके 
साथ युद्ध करूँगा॥ ३१॥ 
अनुजानीष्व मां तात युद्धाय कृतनिश्चयम्‌ 
अनुज्ञातस्त्वया वीर युद्धयेयमिति मे मतिः॥ ३२॥ 

तात! मैं युद्धके लिये निश्चय कर चुका हूँ। वीर! 
मेरा विचार है कि आपकी आज्ञा लेकर युद्ध करूँ; अत 
आप मुझे इसके लिये आज्ञा देनेकी कृपा करें॥३२॥ 
दुरुक्तं विप्रतीपं वा रभसाच्चापलात्‌ तथा। 
यन्मयेह कृतं किंचित्‌ तस्मे त्वं क्षन्तुमर्हसि॥ ३३॥ 

मैंने क्रोधके आवेगसे अथवा चपलताके कारण 
यहाँ जो कुछ आपके प्रति कटुवचन कहा हो या आपके 
प्रतिकूल आचरण किया हो, वह सब आप कृपापूर्वक 
क्षमा कर दें॥ ३३॥ 

भीव्म उवाच 

ज चेच्छक्यमवस्रष्टं वैरमेतत्‌ सुदारुणम्‌। 
अनुजानामि कर्ण त्वां युद्ध्यस्व स्वर्गकाम्यया॥ ३४॥ 

भीष्यने कहा--कर्ण! यदि यह भयंकर वैर अब 
नहीं छोड़ा जा सकता तो में तुम्हें आज्ञा देता हूँ, तुम 
स्वर्गप्राप्तिकी इच्छासे युद्ध करो॥३४॥ 
निर्मन्युर्गतसंरम्भः कृतकर्मा रणे स्म ह। 
यथाशक्ति यथोत्साहं सतां वृत्तेषु वृत्तवान्‌॥ ३५॥ 

दीनता और क्रोध छोड़कर अपनी शक्ति और 
उत्साहके अनुसार सत्पुरुषोंक आचारमें स्थित रहकर 
युद्ध करो। तुम रणक्षेत्रमें पराक्रम कर चुके हो 
और आचारवान्‌ तो हो ही॥ ३५॥ 
अहं त्वामनुजानामि यदिच्छसि तदाप्नुहि। 
्षत्रधर्मजितॉल्लोकानवाप्स्यसि धनंजयात्‌॥ ३६॥ 


इति श्रीमहाभारते भीष्मपर्वणि 


श्रीमहाभारते 


[ भीष्मपर्वणि 


कर्ण! मैं तुम्हें आज्ञा देता हूँ। तुम जो चाहते हो 
वह प्राप्त करो। धनंजयके हाथसे मारे जानेपर 
क्षत्रियधर्मके पालनसे प्राप्त होनेवाले लोकोंकी उपलब्धि 
होगी॥ ३६॥ 
युध्यस्व निरहङ्कारो बलवीर्यव्यपाश्रयः। 
धर्म्याद्धि युद्धाच्छेयो5न्यत्‌ क्षत्रियस्य न विद्यते ॥ ३७॥ 
तुम अभिमानशून्य होकर बल और पराक्रमका 
सहारा ले युद्ध करो, क्षत्रिये लिये धर्मानुकूल 
युद्धसे बढ़कर दूसरा कोई कल्याणकारी साधन नहीं 
है॥ ३७॥ 
प्रशमे हि कृतो यत्नः सुमहान्‌ सुचिरं मया। 
न चैव शकितः कर्तुं कर्ण सत्यं ब्रवीमि ते॥ ३८॥ 
कर्ण! मैं तुमसे सत्य कहता हूँ। मैंने कौरवों और 
पाण्डवोंमें शान्ति स्थापित करनेके लिये दीर्घकालतक 
महान्‌ प्रयत्न किया था; किंतु मैं उसमें कृतकार्य न हो 
सका॥ ३८॥ 
संजय उवाच 
इत्युक्तवति गाङ्गेये अभिवाद्योपमन्त्य च। 
राधेयो रथमारुह्य प्रायात्‌ तव सुतं प्रति॥ ३९॥ 
संजय कहते हैं-राजन्‌! गंगानन्दन भीष्मके 
ऐसा कहनेपर राधानन्दन कर्ण उन्हें प्रणाम करके उनकी 
आज्ञा ले रथपर आरूढ़ हो आपके पुत्र दुर्योधनके पास 
चला गया॥ ३९॥ 


भीष्मवधपर्वणि भीष्मकर्णसंवादे 


द्वाविंशत्यधिकशततमोऽध्यायः॥ ९२२॥ 
इस प्रकार श्रीमहाभारत भीव्मपर्वके अन्तर्गत भीष्पवधपर्वमें भीव्म-कर्णसंवादविषयक 
एक सो बाईसवाँ अध्याय पूरा हुआ॥१२२॥ 
[दाक्षिणात्य अधिक पाठके १२ श्लोक मिलाकर कुल ४०६ श्लोक हैं।] 


॥ भीष्मपर्व सम्पूर्णम्‌॥ 
अगुष्टुप्‌ छन्द (अन्य बड़े छन्द) बड़े छन्दोंको ३२ अक्षरोंके कुल योग 
अनुष्टुप्‌ मानकर गिननेपर 
उत्तर भारतीय पाठसे लिये गये श्लोक--५६१०॥ ' (२९९॥) ४१९॥।- ६०२२2 
दक्षिण भारतीय पाठसे लिये गये शलोक ७१॥ (४॥) षः ७७॥% 
भीष्मपर्वकी सम्पूर्ण शलोक-संख्या 

वैशम्पायन उवाच 
इत्येतद्‌ बहुवृत्तान्तं भीष्मपर्वाखिलं मया। 
शृण्वते ते महाराज प्रोक्तं पापहरं शुभम्‌॥ १॥ 

॥ वेशम्पायनजीने कहा--महाराज! बहुत-से वृत्तान्तोंसे भरा हुआ यह सम्पूर्ण | 
00 भीष्मपर्व मैंने तुमसे कहा है और तुमने श्रोता बनकर सुना है। यह पर्व सम्पूर्ण पापोंका १ 
र नाश करनेवाला और शुभ है॥ १॥ र 
शर यः श्रावयेत्‌ सदा राजन्‌ ब्राह्मणान्‌ वेदपारगान्‌। 
श्रन्द्वावन्तश्च ये चापि श्रोष्यन्ति मनुजा भुवि॥ २॥ 
विधूय सर्वपापानि विहायान्ते कलेवरम्‌। १ 
i प्रयान्ति तत्‌ पदं विष्णोर्यत्‌ प्राप्य न निवर्तते॥ ३ ॥ पै 
१ ` राजन्‌! जो सदा वेदोंके पारंगत विद्वान्‌ ब्राह्मणोंको इस पर्वकी कथा सुनायेगा और ह 
शर जो मनुष्य इस भूतलपर श्रद्धापूर्वक इस पर्वको सुनेंगे, वे सम्पूर्ण पापोंको नष्ट करके ; 
अन्तमें यह शरीर छोड़कर भगवान्‌ विष्णुके उस परमपदको प्राप्त कर लेंगे, जहाँ -जाकर 
बु जीव इस जगतूमें नहीं लौटता है॥ २-३॥ | 
र तस्मात्‌ सर्वप्रयत्नेन भारतं भरतर्षभ। पू 
ह शृणुयात्‌ सिव्द्विमन्विच्छन्निह वामुत्र मानव: ॥ ४॥ ग 
त्‌ भरतश्रेष्ठ! अतः इस लोक या परलोकमें सिद्धिकी इच्छा रखनेवाला मनुष्य पूर्ण ४; 

प्रयलपूर्वक महाभारतको अवश्य सुने॥ ४॥ 


भोजनं भोजयेद्‌ विप्रान्‌ गन्धमाल्यैरलंकृतान्‌। 
भीष्मपर्वणि राजेन्द्र दद्यात्‌ पानीयमुत्तमम्‌॥ ५ ॥ 
राजेन्द्र ! भीष्मपर्व सुन लेनेपर मनुष्य ब्राह्मणोंको गन्ध और माल्य आदिसे अलंकृत 


करके उत्तम भोजन कराये तथा पवित्र जलका दान करे॥ ५॥ 

श्रीमहाभारते 


[ भीष्मपर्वणि 


तात! मैं युद्धके लिये निश्चय कर चुका हूँ। वीर! 
मेरा विचार है कि आपकी आज्ञा लेकर युद्ध करूँ; अतः 
आप मुझे इसके लिये आज्ञा देनेकी कृपा करें॥ ३२॥ 
दुरुक्तं विप्रतीपं वा रभसाच्यापलात्‌ तथा। 
यन्मयेह कृतं किंचित्‌ तन्मे त्वं क्षन्तुमईहसि॥ ३३॥ 

मैंने क्रोधके आवेगसे अथवा चपलताके कारण 
यहाँ जो कुछ आपके प्रति कटुबचन कहा हो या आपके 
प्रतिकूल आचरण किया हो, वह सब आप कृपापूर्वक 
क्षमा कर दें॥३३॥ 

भीव्म उवाच 

न चेच्छक्यमवस्त्रष्टुं चैरमेतत्‌ सुदारुणम्‌। 
अनुजानामि कर्ण त्वां युब्द्यस्व स्वर्गकाम्यया॥ ३४॥ 

भीष्मने कहा- कर्ण! यदि यह भयंकर वैर अब 
नहीं छोड़ा जा सकता तो में तुम्हें आज्ञा देता हूँ, तुम 
स्वर्गप्राप्तिकी इच्छासे युद्ध करो॥३४॥ 
निर्मन्युर्गतसंरम्भः कृतकर्मा रणे स्म ह। 
यथाशक्ति यथोत्साहं सतां वृत्तेषु वृत्तवान्‌॥ ३५॥ 

दीनता और क्रोध छोड़कर अपनी शक्ति और 
उत्साहके अनुसार सत्पुरुषोंके आचारमें स्थित रहकर 
युद्ध करो। तुम रणक्षेत्रमें पराक्रम कर चुके हो 
और आचारवान्‌ तो हो ही॥ ३५॥ 
अहं त्वामनुजानामि यदिच्छसि तदाप्नुहि। 
्षत्रधर्मजिताँल्लोकानवाप्स्यसि धनंजयात्‌॥ ३६॥ 


कर्ण! मैं तुम्हें आज्ञा देता हूँ। तुम जो चाहते हो, 
वह प्राप्त करो। धनंजयके हाथसे मारे जानेपर तुम्हें 
क्षत्रियधर्मके पालनसे प्राप्त होनेवाले लोकोंकी उपलब्धि 
होगी॥ ३६॥ 
युध्यस्व निरहङ्कारो बलवीर्यव्यपाश्रयः। 
धर्म्याद्धि युद्धाच्छेयो5न्यत्‌ क्षत्रियस्य न विद्यते॥ ३७॥ 
तुम अभिमानशून्य होकर बल और पराक्रमका 
सहारा ले युद्ध करो, क्षत्रियके लिये ' धर्मानुकूल 
युद्धसे बढ़कर दूसरा कोई कल्याणकारी साधन नहीं 
है॥ ३७॥ 
प्रशमे हि कृतो यत्नः सुमहान्‌ सुचिरं मया। 
न चैव शकितः कर्तु कर्ण सत्यं ब्रवीमि ते॥ ३८॥ 
कर्ण! मैं तुमसे सत्य कहता हूँ । मैंने कौरवों और 
पाण्डवोंमें शान्ति स्थापित करनेके लिये दीर्घकालतक 
महान्‌ प्रयत्न किया था; किंतु मैं उसमें कृतकार्य न हो 
सका॥ ३८॥ 
संजय उवाच 
इत्युक्तवति गाङ्गेये अभिवाद्योपमन्तर्य च। 
राधेयो रथमारुह्य प्रायात्‌ तव सुतं प्रति॥ ३९॥ 
संजय कहते हैं-राजन्‌! गंगानन्दन भीष्मके 
ऐसा कहनेपर राधानन्दन कर्ण उन्हें प्रणाम करके उनकी 
आज्ञा ले रथपर आरूढ़ हो आपके पुत्र दुर्योधनके पास 
चला गया॥ ३९॥ 


इति श्रीमहाभारते भीष्मपर्वणि भीष्मवधपर्वणि भीष्मकर्णसंवादे 
द्वाविंशत्यधिकशततमोऽध्यायः॥ १२२॥ 
इस प्रकार श्रीमहाभारत भीष्मपर्वके अन्तर्गत भीव्मवधपर्वमें भीव्म-कर्णसंवादविषयक 
एक सौ बाईसवाँ अध्याय पूरा हुआ॥१२२॥ 
[ दाक्षिणात्य अधिक पाठके १३ श्लोक मिलाकर कुल ४०६ श्लोक हैं।] 


॥ भीष्मपर्व सम्पूर्णाम्‌॥ 
अनुष्टुप्‌ छन्द ( अन्य बड़े छन्द) बड़े छन्दोंको ३२ अक्षरोके कुल योग 
अनुष्टुप्‌ मानकर गिननेपर | 
उत्तर भारतीय पाठसे लिये गये श्लोक--५६१०॥ (२९९॥) ४११॥।— ६०२२ ।-- 
दक्षिण भारतीय पाठसे लिये गये शलोक ७१॥ (४॥) चः ७७॥ 
ः भीष्मपर्वकी सम्पूर्ण श्लोक-संख्या 

इत्यतद्‌ बहुवृत्तान्तं भीष्मपर्वारि्रलं मया। 

॥9 शृण्वते ते महाराज प्रोक्तं र्‌ | 

||  वैशम्पायनजीने कहा--महाराज! .स बवाना) आ 

१ भीष्मपर्व मैंने तुमसे कहा है और पने ओर त $ 
| तश कलेला ३0 बह श्रोता बनकर सुना है। यह पर्व सम्पूर्ण पापोंका । 
क य: श्रावयेत्‌ सदा राजन्‌ ब्राह्मणान्‌ वेदपारगान्‌। प्‌ 
कं श्रब्द्धावन्तश्च ये चापि श्रोष्यन्ति मनुजा भुवि॥ २॥ 

म विधूय सर्वपापानि विहायान्ते कलेवरम्‌। 

१ प्रयान्ति ततः पदं विष्णोर्यत्‌ प्राप्य न निवर्तते॥ ३ ॥ क 
कू राजन्‌! जो सदा वेदोंके पारंगत विद्वान्‌ ब्राह्मणोंको इस पर्वकी कथा सुनायेगा और १ 

र जो अ इस भूतलपर श्रद्धापूर्वक इस पर्वको सुनेंगे, वे सम्पूर्ण पापोंको नष्ट करके बु 
१ रे यह का न विष्णुके उस परमपदको प्राप्त कर लेंगे, जहाँ जाकर ४ 
न इस जगत्में नहीं लौटता है॥ २-३॥ | 

4, (0 
र तस्मात्‌ सर्वप्रयत्नेन भारतं भरतर्षभ। तु 
कु शृणुयात्‌ सिद्द्धिमन्विच्छन्निह वामुत्र मानवः ॥ ४॥ | 
र भरतश्रेष्ठ! अतः इस लोक या परलोकमें सिद्धिकी इच्छा रखनेवाला मनुष्य पूर्ण ॥ 
मु प्रयत्नपूर्वक महाभारतको अवश्य सुने॥ ४॥ । 


>> 


भोजनं भोजयेद विप्रान्‌ गन्धमाल्यैरलंकृतान्‌। 
भीष्मपर्वणि राजेन्द्र दद्यात्‌ पानीयसुत्तमम्‌॥ ५ ॥ 
राजेन्द्र! भीष्मपर्व सुन लेनेपर मनुष्य ब्राह्मणोको गन्ध और माल्य आदिसे अलंकृत 


, करके उत्तम भोजन कराये तथा पवित्र जलका दान करे॥ ५॥ 

॥ ३» श्रीपरमात्मने नमः ॥ 


महाभारत-सार 

मातापितुसहस्त्राणि पुत्रदारशतानि च। (0 
र संसारेष्वनुभूतानि यान्ति यास्यन्ति चापरे॥ १ 
है र “मनुष्य इस जगत्में हजारों माता-पिताओं तथा सैकड़ों स्त्री-पुत्रोंके संयोग- रं 
र वियोगका अनुभव कर चुके हैं, करते हैं और करते रहेंगे।' 
र हर्षस्थानसहस्त्राणि भयस्थानशतानि च। 


4 
> 


दिवसे दिवसे मूढमाविशन्ति न पण्डितम्‌॥ 
“अज्ञानी पुरुषको प्रतिदिन हर्षके हजारों और भयके सैकड़ों अवसर प्राप्त होते 
रहते हैं; किन्तु विद्वान्‌ पुरुषके मनपर उनका कोई प्रभाव नहीं पड़ता है।' 
ऊर्ध्वबाहुर्विरौम्येष न च कश्चिच्छुणोति मे। 
धर्मादर्थश्च कामश्च स किमर्थ न सेव्यते॥ 

भे “मैं दोनों हाथ ऊपर उठाकर पुकार-पुकारकर कह रहा हूँ, पर मेरी बात कोई नहीं र 
शू सुनता। धर्मसे मोक्ष तो सिद्ध होता ही है; अर्थ और काम भी सिद्ध होते हैं तो भी लोग है 
| उसका सेवन क्यों नहीं करते!” म 
i न जातु कामान्न भयान्न लोभाद्‌ शर 
त धर्म त्यजेज्जीवितस्यापि हेतोः। 
ह नित्यो धर्मः सुखदुःखे त्वनित्ये 9 
जीवो नित्यो हेतुरस्य त्वनित्यः ॥ 
“कामनासे, भयसे, लोभसे अथवा प्राण बचानेके लिये भी धर्मका त्याग न करे। . र 
कं 


RP, 
हक 


महाभारतका सारभूत उपदेश ' भारत-सावित्री' के नामसे प्रसिद्ध है।जो 
प्रतिदिन सबेरे उठकर इसका पाठ करता है, वह सम्पूर्ण महाभारतके अध्ययनका फल 
¢ पाकर परब्रह्म परमात्माको प्राप्त कर लेता है 

